

THE
BRAHMASŪTRA ŚĀNKARA BHĀSYA

with the Commentaries

BHAMATI, KALPATARU AND PARIMALA

AND WITH

An Alphabetical Index of Quotations occurring in the Bhāṣya & Index of Sūtras etc.

EDITED WITH NOTES Etc.

BY

Maha-M. ANANTKṚṢṢNA ŚĀSTRĪ,

LECTURER IN CALCUTTA UNIVERSITY

Second Edition

RE-EDITED

WITH VARIOUS READINGS AND AN ALPHABETICAL INDEX OF
QUOTATIONS OCCURRING IN THE BHĀSYA

BY

BHĀRGAV ŚĀSTRĪ, ŚĀSTRĀCĀRYA.

PUBLISHED BY

PĀṆDURAṆṢĠ JĀWAJĪ,

PROPRIETOR OF THE NIRNAYA'SĀGAR PRESS,
BOMBAY.

1938.

Price 8/-

P. Box, No 69, VARANASI-22100

[All rights reserved by the Publisher.]

Printer :—Ramchandra Yesu Shedge, }
Publisher :—Pandurang Jawaji, }

‘Nirnaya-Sagar’ Press,
26–28, Kolbhat Street, Bombay 2



ब्रह्मसूत्रशाङ्करभाष्यम् ।

श्रीमदप्पय्यदीक्षितविरचितपरिमलोपबृंहितश्रीमदमलानन्दसरस्वतीप्रणीत-
कल्पतरुव्याख्यायुतश्रीमद्वाचस्पतिमिश्रकृतभामतीविलसितम् ।

साग्रम् । अद्वैतमेवौपनिषदमिति निरूपणभूमिकया

ब्रह्मसूत्रकोशेन भाष्योद्धृतवचनकोशादिना च संहितम्

कलिकाताविश्वविद्यालयाध्यापकैः महामहोपाध्याय-

अनन्तकृष्णशास्त्रिभिः

टिप्पणेनोपस्कृतम् ।

तस्येदं

द्वितीयसंस्करणम्

शास्त्राचार्यपदवीविभूषितेन परशुरामाभिजनश्रीभिकाजीसुनुना भार्गवशास्त्रिणा
पाठान्तरैर्भाष्यस्थवचनकोशादिना च समलङ्कृत्य संशोधितम् ।

तच्च

मुम्बय्याम्

पाण्डुरङ्ग जावजी इत्येतैः,

स्वीये निर्णयसागराख्यमुद्रणयन्त्रालये मुद्रापयित्वा

प्राकाश्यं नीतम् ।

शक्र १८६०, सन १९३८.

परिग्रहण सं ९६३५.....
ग्रन्थालय, उ. ड. वि. वि. प्रयाग
संरक्षण - १०८१११

भूमिका.

श्रीरस्तु—

अथ लौकायतिकवैशेषिकनैयायिकसांख्यपातञ्जलद्वैतिविशिष्टद्वैत्यद्वैतिमतानां परस्पराविरोधेनैकत्र मते पर्यवसानमुत नेति, यदि पर्यवसानं कुत्र तदिति च विषयमधिकृत्य किंचिदिवात्र प्रस्तावयामः ॥

(१) तत्रैवं लौकायतिका मन्यन्ते । भूतचतुष्टयसंघातात्मकं चेतनं शरीरमेवात्मा, न तु शरीरातिरिक्तं आत्मनि किंचित्प्रमाणमुपलभ्यते । प्रत्यक्षमेकमेव खलु प्रमाणम् । अनुमानाद्यधीनोत्पत्तिकं तु ज्ञानं पुनःपुनर्विभाव्यमानं प्रत्यक्षात्मकतां प्राप्तुं देव प्रमाणं, न तु स्वयमिति तत्रापि प्रत्यक्षप्रामाण्येनैव निर्वाह इत्यसन्निकृष्टं वस्त्वस्माकमपि परमार्थसदेवाभिम तमिति न कामप्यनुपपत्तिं वयं संभावयामः । शरीरपोषणं तत्सुखाधनार्थकामावेव पुरुषार्थौ न तु धर्मे मोक्षे वाऽतिरिक्ते पुरुषार्थे वयं प्रमाणमुपलभामहे । वेदस्तु पौरुषेयः केनापि प्रतारकेण प्रतारयितुं कल्पितो न प्रमाणतामर्हति । एतदभिप्रायमेव—

अग्निहोत्रं त्रयो वेदान्निदण्डं भस्मगुण्डनम् । बुद्धिपौरुषहीनस्य जीविकेति बृहस्पतिः ॥

इति वचनमिति मन्यन्ते । न हि लोकान्तर जीवातिरिक्तमीश्वरं वा वयमङ्गीकुर्मः, येनेश्वरप्रणीतत्वादिना वेदप्रामाण्य-माशङ्क्येत—इति ॥

त इमे लौकायतिका वस्तुसन्तमपि परलोकं ईश्वरं चावस्तुसत्त्वमापादयन्तो नास्तिकपदेन व्यपदिश्यन्ते ॥

(२) सौगतास्तु चतुर्विधा अपि—वस्तुतत्त्वविनिर्णये स्वाग्रिकमेवानुभवं प्रमाणयन्तः सर्वस्य क्षणिकविज्ञानात्मकता शून्यात्मकतां वा व्यवस्थापयन्तः तदात्मताभावनाधीनतदात्मभावापत्तिरूपं मोक्षमेव पुरुषार्थमुपयन्तश्च वस्तुस्थिरत्वाधकप्रत्यभिज्ञादिविरोधादिना सामुदायिकाधिकरणादिषु भाष्यभामतीकल्पतरुपरिमलेषु सहस्रधा दूषिता इति न तन्मतं वयमनुवदाम इति वैशेषिकप्रक्रियाया प्रसरामः ॥

(३) तत्र शरीरमेव नात्मा । तत्र ह्यवयवसमुदायो वा चेतयेत् । प्रत्येकं वाऽवयवाः । एकस्मिन्नवयवे वृक्षेऽवयवी समुदायोऽपि वृक्ष इति जीवत एव सतः प्रेतत्वापत्त्या नाद्यः कल्पोऽत्रावसरं लभते । बहूनां चेतनानामेकस्मिन् कार्ये विरोधेन विरुद्धदिक्क्रियतया शरीरमुन्मथ्येताक्रियं वा प्रसज्येतेति द्वितीयकल्पमपि पराहृतं पश्यामः । अहमिच्छामि पश्यामि जिघ्रामि रसयामि स्पृशामि शृणोमीत्येकात्मगोचरानुभवाप्रामाण्यापत्तिस्तु प्रत्येकचेतनलेऽधिकं दूषणम् । न हीच्छतः पश्यतो जिघ्रतो रसयतः स्पृशतः शृण्वतश्चैक्यं प्रत्येकचेतन्यपक्षे युज्यते । तदयमर्थः सर्वोऽध्यासभाष्ये “एक आत्मनः शरीरे भावादि”त्यधिकरणे च भामत्यां विस्तरेण प्रत्यपीपदन् वाचस्पतिमिश्रा इति विस्तरभयादुपरमामः । शरीरातिरिक्तं चात्मनि प्रत्यक्षमनुमानमुभयमपि प्रमाणम् । प्रत्यक्षमेकमेव प्रमाणं नानुमानमपीति वादस्तु न क्षोदक्षमोऽप्रमाणमिति जानीम । न हि तदा वादिविप्रतिपत्त्यादिकं तन्निरासार्था लौकायतिकप्रवृत्तिश्च संभवति । न हि परकीयं ज्ञानं परस्य प्रत्यक्षम्, नापि वाऽनधिगतत्वाबाधितत्वादि प्रत्यक्षगतं परस्य प्रत्यक्षम्, अनुमानगतो वा तदभावः । प्रत्यक्षमात्र-प्रामाण्यनिर्वाहोऽपि परस्यानुमानेनैव भवतीत्ययत्नसिद्धमिदमनुमानप्रामाण्यम् । अनुमानेन तु प्रमाणेन देहातिरिक्तमात्मानमिदमिदमपि वस्तुसन्तं विनिर्णयामः । नहि क्षित्यङ्कुरादिकं कार्यजातमन्तरेणेश्वरमवकल्पते स्वात्मानमधिगन्तुम् । आत्मनश्चास्य पदार्थतत्त्वज्ञानं एकविंशतिदुःखध्वंसात्मने मोक्षाय कल्पते । वेदप्रामाण्यं तु नास्माकमपि संमतम् । न ह्यनुमानातिरिक्तं शब्दं नाम प्रमाणं वयमुररीकुर्मः । एवचार्थकाममोक्षाः त्रयः पुरुषार्थाः, न तु द्वावेवेति वैशेषिका अभिप्रयन्ति ॥

ईश्वरसत्त्वं स्वीकुर्वन्तोऽपीमे वेदप्रामाण्याद्यनङ्गीकाराद् नास्तिका एव ॥

(४) नैयायिकास्तु—वैशेषिकवदेव परमाणुकारणतावादं पदार्थतत्त्वज्ञानाधीनैकविंशतिदुःखध्वंसमोक्षतावादं चोप-यन्तोऽप्यनुमानातिरिक्तं शब्दमपि प्रमाणमुपगच्छन्तः ईश्वररचितत्वेन वेदप्रामाण्यमनुमन्वाना धर्मार्थकाममोक्षान् चतुरः पुरुषार्थानङ्गीकुर्वाणाः परलोकदिवस्तुसत्त्वस्वीकारादास्तिकव्यपदेशमर्हन्त्येव । न हि शब्दं प्रमाणमन्तरा मूकाद्वर्गिनो विशेषयितुं पारयामः । वाग्मिनामपि मूकत्वमापादयन्तो लौकायतिका आत्मानमेव न जानन्तीति लोकामहे । अयमेव मम पितेति विनिर्णये हि मातृवाक्यमेकमेव प्रमाणं, न तु प्रत्यक्षमनुमानमन्यद्वा । अनुमाने हि व्याप्तिज्ञानं करणमनुमि-नोमीत्यनुव्यवसायः, शब्दे तु तात्पर्यज्ञानं करणं शाब्दयामीत्यनुव्यवसाय इति करणानुव्यवसायादिभेदादप्यनुमानातिरिक्त शब्दं प्रमाणमवगच्छामः—इति वर्णयन्ति । मतद्वयमपीदं महद्दीर्घवद्वेद्यादिषु भाष्यभामत्यादिषु विशेषतो निरस्तमि-त्यन्यत्रैवायं पर्यवसानमध्यवस्थामः ॥

(५) सांख्यास्तु—सुखदुःखमोहान्वितं समं वस्तु साम्यावस्थापन्नसत्त्वरजस्तमोगुणात्मकप्रधानकार्यमेव युक्तम्, अचेतनमपि प्रधानं वत्सविबुद्धयर्थं क्षीरमिव प्रपञ्चसृष्ट्यर्थं स्वयमेव प्रवर्तते । तस्य जीवेन विवेकाग्रह एव दुःखजनक इति तद्विशेषग्रह एव दुःखध्वंसात्मने मोक्षाय पारयति । ईश्वरस्तु तदविद्यानतया निमित्तत्वेनोपादानत्वेन वा न कथमपि सिध्यतीति कार्यत्वहेतुत्वात्प्रधाने एवोपक्षीणं नेश्वरसत्त्वमपि गोचरयतीतीश्वरसत्त्वं नानुमन्यन्ते । वेदस्त्वनामाप्रणी-
तत्वेन प्रमाणमेव धर्मो धर्मादौ । धर्माणां तु वैदिकानामपि दृष्टवदानुश्रविक इति वचनानुसारेणानाल्यन्तिकपुरुषार्थे एव विनियोगो न ल्यात्यन्तिकपुरुषार्थे, तत्र तु व्यक्ताव्यक्तज्ञविज्ञानमेवेति—**निरूपयन्ति ।** ईश्वरमप्रमाणयन्तोऽपि ते वेदपर-
लोकादिप्रामाण्याङ्गीकारात्कर्ममीमांसका इवास्तिका एवेत्यविगच्छाम ॥

इदमपि मतं न विलक्षणत्वादित्यारभ्य विशेषतः खण्डितमित्यन्यत्रैव पर्यवसेयम् ॥

(६) प्रधानमुपादानकारणमपि सृदाद्यधिष्ठातृतया कुलालादय इव प्रधानाधिष्ठातृतया निमित्तकारणमीश्वरोऽप्युरीकर-
णीय इति तत्प्रणिधानमेव मोक्षाय पर्याप्तम्, प्रकृतिपुरुषविवेकज्ञानं सप्रज्ञातासप्रज्ञातसमाधियोगश्च विभूतिसाधनद्वारेण-
रप्रणिधाने एवोपकरोतीति निरूपयन्तो योगिनोऽप्यास्तिका एव ॥

(७) पाशुपतद्वैतिनोऽपि योगिन एवेश्वरनिमित्तकारणत्वमात्रं तत्प्रणिधानाच्चाश्रयणप्रणिधानाद्वा मोक्षं जीवेश्वरभेदादिकं
चाभिप्रयन्तः । प्रधानस्थानीयेश्वरशक्तिपरिणामत्वं प्रपञ्चस्याददानां तरतमभावापन्नमोक्षस्वरूपे तत्र कर्मणामुपयोगे च अज्ञ-
मयादिव्यूहपरमात्मत्वे योगिनो विविक्ता अपि ईश्वरवेदपरलोकादिप्रामाण्योरीकरणादास्तिका एव ॥

(८) विशिष्टाद्वैतिनस्तु जीवेश्वरभेदादौ कर्मणा मोक्षोपयोगे ईश्वरप्रणिधानादेव तद्वृत्त्यपरपर्यायान् मोक्षसिद्धौ च
द्वैतिभिः समाना अपि ईश्वराभिन्ननिमित्तोपादानत्वमोक्षातारतम्यजीवादिभगवच्छरीरत्वाऽज्ञमयादिव्यूहपरमात्मत्वादौ ततो
विषमा आस्तिकपदप्रवृत्तिनिमित्तभाज एवेत्यत्र न विवादलेशोऽपि ॥

(९) ये तु पुनरद्वैतिनः ब्रह्मव्यतिरिक्तं सर्वमपि वस्तु मिथ्यापयन्तो जीवेश्वरवेदधर्मादिकं सर्वमपि नास्तीति वदन्ति,
तेऽपि परमार्थत एव तदसत्त्वमाशेरते न तु शशशृङ्गादिवदत्यन्ततोऽभावमित्यप्रामाण्यज्ञानाद्यनास्कन्दितपटुतमसस्कार-
हिताखण्डाकारसाक्षात्कारपूर्वक्षणपर्यन्तं वेदेश्वरधर्मादिसर्वप्रामाण्याङ्गीकारादास्तिकव्यपदेशमर्हन्त आस्तिका एव सवृत्ता
इति निश्चिनुमः ॥

तत्र लोकायतिकमतं तावत् आस्तिकवर्गवृहस्पत्यादिभिः केनापि कार्यवशेन प्रवर्तितं तैत्तिरीयगताज्ञमयात्मत्वव्यव-
स्थापनद्वारा ब्रह्म पुच्छमिति वाक्यप्रतिपादितजीवाभिन्नब्रह्मस्वरूपसमर्पणे एव परंपरयोपकरोतीति नात्यन्तमेवावहेयमिति
मन्महे ॥

सौगतमतं तु चतुर्विधमपि प्रपञ्चस्य ज्ञानात्मके ब्रह्मणि कल्पितत्वस्य स्वाधिकरणे स्वात्यन्ताभावस्य च मिथ्यात्वस्य
व्यवस्थापकं ज्ञानक्षणिकत्वादौ विरुद्धमप्यद्वैतसिद्धान्तस्यात्यन्तमेव प्रत्यासन्नमिति तस्याप्यद्वैतमतानुगुण्यम् । उक्तं हि
वार्तिके बौद्धादिकृतान्तानामपि यथाकथंचिच्छ्रौतपदार्थनिर्णयादिद्वारा श्रौतसिद्धान्तोपयोग इति ॥

वैशेषिकनैयायिकमतयोस्तु सपरिकर सप्रपञ्चं चानुमानस्वरूपविवेचनार्थं प्रवृत्तयोरात्मतत्त्वविनिर्णये श्रावणाङ्गतया विहि-
तमननस्वरूपोपपादकतयाऽद्वैतमतोपयोग इति न तेनाप्यद्वैतसिद्धान्तस्य विरोधः ॥

साख्यमतं तु जीवासगलनिर्णयद्वाराऽद्वैतस्यातिप्रत्यासन्नमिति तदपि नास्माकं प्रतिकूलम् ॥

एतेन—योगिपाशुपतद्वैतिना मतमपि—व्याख्यातम्; जीवेश्वरभेदनिषेधार्थं प्रसक्त्यपेक्षस्य तस्य निरूपणेनाद्वैतसि-
द्धान्तेनैकवाक्यतासम्भवात् । उपयन्ति ह्यद्वैतिनोऽपि सगुणवाक्यानां सृष्टिवाक्यानां जीवेश्वरभेदश्रुतीनां च कर्मकाण्डस्यैव
व्यावहारिकं प्रामाण्यमिति विशदस्मिदं निखिलानाम् । विशिष्टाद्वैतसिद्धान्तोऽप्यत एव व्याख्यात इति सर्वेषामपि पूर्वाचा-
र्यसिद्धान्तानामद्वैत एव पर्यवसानमिति निश्चिनुमः । भवेदपि कथंचिदज्ञमयादिवाक्यानां तदनुसारिसिद्धान्तानाम-
न्येषां च द्वैतपाशुपतविशिष्टाद्वैतेष्वन्यतमे उपयोगेन पर्यवसानम्, अद्वैतश्रुतीनामद्वैतसिद्धान्तस्य च द्वैते विशिष्टाद्वैते पाशु-
पते वा न कथंचिदप्युपयोगसंभव इति सर्वाबाधेनोपपत्तिरद्वैतसिद्धान्तपारमार्थ्य एव युज्यते, न मतान्तरपारमार्थ्य इति
अद्वैतसिद्धान्त एवोपनिषदः । एतदभिप्रायेणैवाद्वैतदर्शनं दर्शनेषु सर्वेषु दर्शनीयतमं दर्शनीयमिति न्यायरत्नावल्या ब्रह्मा-
नन्दसरस्वत्यो विशिष्यन्ति ।

प्रवर्तकाचार्यगौरवेणाप्यद्वैतपारमार्थ्यमेव सम्यगवगच्छामः, न तु द्वैतकृतान्तं विशिष्टाद्वैतराद्धान्तं वा । द्वैतसिद्धान्तप्रवर्तका
ह्याचार्याः श्रीमन्तो भगवन्त आनन्दतीर्था वायव्यवतारपुरुषा, विशिष्टाद्वैतसिद्धान्तप्रवर्तकास्तु श्रीमन्तो भगवद्भामनुजाचार्या
अनन्तावतारपुरुषाः । अद्वैतराद्धान्तप्रवर्तकास्तु शङ्करभगवत्पादाः त्रिमूर्त्यन्तर्गतभगवच्छङ्करावतारपुरुषाः इति तत्तन्म-
ताभिमानिनामभिमानः । तत्र वायव्यनन्तयोत्कर्षतारतम्ये विप्रतिपत्तिसंभवेऽपि उभयापेक्षया शङ्करोत्कर्षे न कस्यापि
विप्रतिपत्तिरिति तदवताराणां पूज्यपादानां शङ्करभगवत्पादानां गौरवमवचनसिद्धमेव । भगवद्विष्णवतारपुरुषस्य वादरा-

यणस्याशयं तत्समकक्ष्यो भगवान् शङ्कर एव यथावदवगन्तुं पारयति नान्य इति ब्रह्मसूत्राणामप्युपनिषदामिवाद्वैत एव परमतात्पर्यं न द्वैते न वा विशिष्टाद्वैते इति पश्यामः ॥

अथात्रावसरप्राप्तमुपनिषदां ब्रह्मसूत्राणां च किं द्वैतमर्थः, उत विशिष्टाद्वैतमाहो अद्वैतमिति विषयमधिकृत्य किञ्चिदिव लेखिनी व्यापारयाम ।

तत्र केचिद्वैतमेव तासां तेषां चाभिधेयमिति वर्णयन्ति । तेषामयमाशयः—“अथातो ब्रह्मजिज्ञासे”ति जिज्ञास्य-
त्वेन प्रतिज्ञातं हि ब्रह्म “जन्माद्यस्य यत” इति जगत्कारणत्वेन लक्ष्यते । तत्र च कारणत्वं निमित्तत्वमात्रम्, न तूपादान-
त्वमपि, ब्रह्मणोऽविकारस्यापरिणामित्वेन विवर्तोपादानत्वस्यान्यत्रादर्शनेन च तदयोगात् । एतेन वाचारम्भणश्रुतिरपि
व्याख्याता, तत्र मृत्तिकेति पदं सस्कृतशब्दाभिप्रायं सत् व्यापकात्सस्कृतशब्दज्ञानादपभ्रशज्ञानमिव व्यापकब्रह्मस्वरूपज्ञानेन
व्याप्यप्रपञ्चज्ञानं संभवतीत्येवंपरं एकविज्ञानेन सर्वविज्ञानोपपादकं भवतीति न दोषः । एतेन—तदनन्यत्वसूत्रतद्विषय-
वाचारम्भणश्रुतिविरोधाच्च द्वैतात्पर्यमुपनिषदामिति पाराशर्यविजयोक्तम्—पराहृतम्;—तदनन्यत्वसूत्रं हि न शरीरशरी-
रिभावसिद्धं कार्यकारणभावसिद्धं वा प्रपञ्चब्रह्मतादात्म्यं गोचरयति, किंतु स्वतन्त्रसाधनान्तरानपेक्षं ब्रह्मकारणत्वम्, शरी-
रशरीरिभावस्याभेदोपपादकोपादानोपादेयभावस्य वा तयोरसम्भवात् । “यतो वा इमानि” इति श्रुतावपि पञ्चम्या हेतुत्व-
मात्रमर्थः, न तूपादानत्वम्, संमतं चैतत्परेषामप्यभिन्ननिसितोपादानत्वसिद्धान्तपराणां नोपादानमपेक्षते । आरम्भणश-
ब्दघटिते वाक्ये हि न शरीरशरीरिभावः उपादानोपादेयभावो वाऽभेदसाधकः प्रत्यपादि । ब्रह्मोपादानत्वस्य प्रपञ्चमिथ्या-
त्वसिद्धधीनत्वादुपादानोपादेयभावस्य कारणस्वरूपातिरिक्तकार्यस्वरूपासत्यत्वस्यैव बोधने तत्र न तात्पर्यम् । वाचोपपदपरि-
त्यागेन ‘आरम्भणादिभ्य’ इति सूत्रयन्तो हि बादरायणाचार्याः “किंलिङ्गसाधनान्तरानपेक्षं ब्रह्मकारणत्वमिति” वाक्यमेव तदनन्य-
त्वाधिकरणविषयमाशयानां स्वतन्त्रसाधनान्तरानपेक्षब्रह्मकारणत्वमेवात्र सिद्धायिपन्तीति वयं निर्णयामः । एतेन—
“प्रकृतिश्च प्रतिज्ञादृष्टान्तानुपरोधादि”ति सूत्रमपि—व्याख्यातम्; इदं हि सूत्रं समन्वयाध्यायगतं प्रकृतिशब्दमपि ब्रह्मणि
संगमयितुमेव प्रावीकृत्याचार्या, न त्वभिन्ननिसितोपादानत्वपूर्वं स्थापयितुम् । न ह्यत्रावसरस्तन्निरूपणस्येति मन्तव्यम् ।
लक्षणान्तरेषु सत्त्वपि “जन्माद्यस्य यत” इति जगत्कारणत्वमेव लक्षणं परामृशता पाराशर्याणां द्वैत एव परमं तात्प-
र्यम् । “भेदव्यपदेशाच्चान्य” इति स्पष्टमेव जीवेश्वरभेदं सूत्रयता परमाचार्याणामभेदतात्पर्यकल्पना निरालम्बनैवेति मन्या-
महे । “द्वा सुपर्णा सयुजा सखाया समानं वृक्षं परिषस्वजाते । तयोरन्यः पिप्पलं स्वाद्वत्ति अनश्नन्नन्योऽभिचाकशीति”
“जुष्टं यदा पश्यत्यन्यमीशमस्य महिमानमिति वीतशोकः” पृथगात्मानं प्रेरितारं च मत्वा जुष्टस्तत्स्तेनामृतत्वमेती”त्यादि-
श्रुतीरप्यत्र प्रमाणयामः ॥ यद्यपि “द्वा सुपर्णे”ति वाक्ये सयुजौ सखायाविति परस्परविनाभाव एव जीवपरमात्मनोरव-
गम्यते इति विशिष्टाद्वैत एव स्वारस्यम्, यद्यपि च तयोरन्य इत्यन्यपदस्यैकतरार्थकत्वेन भेदस्यापदार्थतयाऽवाक्यार्थत्वात्
द्वित्वस्य स्वाश्रयप्रतियोगिकभेदनियमानुपपत्तिगम्यत्वेऽपि भेदश्रुतेः प्रत्यक्षसिद्धभेदानुवादित्वेन हीनबलतया षड्विधतात्पर्य-
लिङ्गोपेताद्वैतश्रुतेरेव प्राबल्येन तद्विरुद्धेऽर्थे ग्रामाण्यायोगाच्चाद्वैतमत एव तात्पर्यमिति च भवति संभावना, तथापि मुक्तयव-
स्थायां जीवपरमात्मसहभावस्यैव “सोऽश्रुते सर्वान् कामान् सह ब्रह्मणा विपश्चिते”ति श्रुतिसिद्धस्य “सयुजा सखाया” इत्यने-
नानुवादेनाविभागावगमाभावात्, अनुपपत्तिगम्यस्यापि भेदस्य श्रौतत्वेन श्रुतेश्चापूर्वविषयकत्वनियमेन कल्पितस्य व्याव-
हारिकस्य वा भेदस्य तथा गोचरणे तज्ज्ञानस्य मोक्षसाधनत्वायोगेन “जुष्टं यदा पश्यत्यन्यमीशं” इति वाक्यवैयर्थ्यापर्या-
ऽसजातविरोधप्रत्यक्षसंवादाच्चिरवकाशलाच्च भेदश्रुतेरेव “स्वाद्वत्ति” “अनश्नन्” “पूर्णः परो जीवस्यो ब्रह्मपूर्णः” इत्याद्यु-
पपत्तिः “सत्यं भिदा सत्यं भिदे”त्यभ्यासादितात्पर्यलिङ्गोपेतायाः प्रबलत्वेन द्वैतमते एवोक्तश्रुतितात्पर्यं निश्चिनुमः । अत
एव (१) “यथोदकं शुद्धे शुद्धमासिक्तं तादृगेव भवति एवं मुनेर्विजानत आत्मा भवति” इति कठवल्ली चतुर्थखण्डवचनम्,
(२) “समाने वृक्षे पुरुषो निमग्नोऽनीशया शोचति मुह्यमानः । यदा पश्यः पश्यते रुक्मवर्णं कर्तारमीशं पुरुषं ब्रह्मयो-
निम् । तदा विद्वान् पुण्यपापे विधूय निरञ्जनः परमं साम्यमुपैति” इति मुण्डकपञ्चमखण्डवचनम्, (३) “परं ज्योतिरु-
पसंपद्य स्वेन रूपेणाभिनिष्पद्यते” इति दहरविद्यावचनम्, (४) “यथा सैन्धवखिल्य उदके प्राप्ते उदकमेवानुविलीयेत
न हास्योद्गृह्णायैव स्यात् यतो यतस्त्वादधीत लवणमेव, एवं वा अरे इदं महद्भूतमनन्तरमपारं विज्ञानघन एव एतेभ्यो
भूतेभ्यः समुत्थाय तान्येवानुविनश्यति न प्रेत्य सञ्जाति” इति बृहदारण्यकचतुर्थध्यायचतुर्थब्राह्मणवचनम्, (५) “तस्मिन्नेव
यजमानाः सैन्धवघन इव लीयन्त्येषा वै ब्रह्मैकता नाम अत्र हि सर्वे कामाः समवहिता” इति मैत्रायणीयोपनिषद्वचनं च
संगतं भवति । प्रथमश्रुतौ द्वितीयश्रुतौ च हि ब्रह्म प्राप्नुवतः तत्साम्यमेव “तादृगेव भवति” “परं साम्यमुपैति”
इति बोध्यमानमवगच्छामः । तृतीयश्रुतिस्तु स्वेन रूपेण स्वयोग्येन गुणेनाभिनिष्पत्तिं ज्ञापयन्ती सारूप्यपरेति
निगदव्याख्याता । चतुर्थश्रुतेस्तु परमसाम्यापत्त्याऽत्यन्तवैधर्म्याग्रहणेऽपि कतिपयधर्मग्रहणे दृष्टान्तबलेन तात्पर्यमध्यव-
स्यामः । तदिदं सिद्धम्—यन्मुक्तयवस्थायामपि प्रतीयमानो जीवेश्वरभेदो नापारमार्थिक इति सांप्रतमिति । “ब्रह्म वेद ब्रह्मैव
भवति” इत्यत्रापि इवद्वैतेति निघण्टुमनुसृत्य सादृश्यमेवैवकारार्थं मन्यामहे, न त्ववधारणार्थमिति “परं साम्यम्” इति

पारम्यविशेषणमपि त्र्यम्भशयसंपादनार्थं सच्च दुष्यतीति जीवेश्वराभेदसिद्धात् स्वरूपमिति जानीम ॥ “यमेवेष वृणुते तेन लभ्य ’ ‘अनन्याश्चित्तयतो मा ये जना पर्यासासते । तेषां नित्याभियुक्तानां योगक्षेमं वहाम्यहम्” इति प्रत्यक्षानुमाने अपि भगवत्साक्षात्काराधीनभक्तिप्रभवभगवत्प्रमादमाध्यमेव मोक्षमवगमयतो न तु ज्ञानमाध्य ब्रह्मभावा पत्तिलक्षणं तस्मिन् स्फुटतरमिदं सवषाम् । एव सति सर्वेषामपि वेदविभागानां साक्षादेव मोक्षोपयोगोऽपि सिद्धो भवति । कर्मणा चित्तशुद्धौ उपासनायां साक्षात्कारे साक्षात्कारस्य मोक्षे विनियोगकल्पनायां विशदं वैषम्यं समापतति । तमेव विदित्वाऽतिमृद्युमेति इत्यादिज्ञानसाध्यमोक्षपराणि तु वचनानि भूयोऽनुग्रहान्यायाविरोधार्थं उपचरितानितीति पश्याम । अत एवोपासनापराण्येव वाक्यानि व्यचीचरन् बादरायणाचार्या, न निर्विशेषवाक्यानि । निर्विशेषवाक्यपरतयापि आनन्दमये द्रष्टव्यभूमादृश्यत्वाद्यधिकरणानामद्वैतविद्याचार्यैर्योजनं तु तैरपि बहूनामधिकरणानां सगुणविषयतया योजनात् साथादपि तत्करा बहव इति न्यायेनानादरणीयमेवेति सविशेषमेव परमार्थं बादरायणाचार्या आशरते । सविशेषमाशयानां अपि ते न विशिष्टाद्वैतमनुभवते । जीवेश्वरशरीरभावस्य ब्रह्माभिन्नमितोपादानत्वस्य मुक्ति तारतम्यभावस्य वा श्रुतिसूत्राभ्यामनवगमात् । ‘अथातो ब्रह्मजिज्ञासे’ति पूर्ववृत्तकर्मावबोधान् तर्कबोधोऽयं शब्दस्तु शाङ्करमतावलम्बिनां प्रतिकूल एव । न हि साधनचतुष्टयसंपत्तिं पूर्ववृत्ता येन तदानन्तर्यमयशब्दार्थं स्यात् । रामानुजीयानां तु अथशब्देनैव कर्मावबोधहेतुतायां अधिकारित्वभसभवस्य वा अभादत शब्दवैयर्थ्यमवैयासिकत्व विशदयति । इदं प्रसादसिद्ध्यर्थमित्यत शब्द व्याचक्षाणास्त सार्वभौमो वयासिक एवेत्यत्र नावसरः सशयले शस्यापि । ब्रह्मजिज्ञासेति ब्रह्मपदश्रवणमपि ‘बृहत्तोऽस्मिन् गुणा’ इति वचनसिद्धसगुणब्रह्मपरं आत्मजिज्ञासा समर्थयतामद्वैतिनां विरोधि । आत्मजिज्ञासेति हि तदाऽसूत्रयित् यदि अद्वैतमाशेष्यत । जिज्ञासेति ज्ञानस्येय माणल्लिखणमपि ज्ञानस्य स्वतोऽपुरुषार्थस्य सन्निहितेश्वरप्रसादसाधनत्वेनैव युज्यते न स्वसन्निहितमोक्षसाधनत्वेनेति तदप्यस्यनेवानुकूलयति न त्वद्वैत इति अद्वैतसिद्धा त सूत्राननुगुणमिति मन्यामहे । जिज्ञासाधिकरणशरीरमप्यस्म दभिमतमेव समीचीनं नेतराभिमतम् ॥

(अधिकरणशरीरं चषामद्वैतसिद्धिभूमिकायां प्राचीकशमेति नात्र पिष्टं पेषयाम ॥)

तत्राद्वैतमते यद्यपि पूर्वपक्षेऽविशेषं तथापि सिद्धांते जीवस्यैवा त करणाद्युपाधिविगलितस्य परमात्मभावापन्नस्य विचार्यत्वं व्यवस्थापनाद् ब्रह्मशब्दप्रयोगानुपपत्त्या दुरपह्वमस्वरस्य समापद्यते । विशिष्टाद्वैतमते तु पूर्वपक्षेऽस्वारस्यम् ॥

इत्थं तदभिमतमधिकरणशरीरं—ब्रह्ममीमांसाशास्त्रं सिद्धे व्युत्पत्त्यसंभवात् कर्मास्थिरफललक्षणैर्यस्य सिद्धिर्ब्रह्मता तर्प्यसंभावनाविशिष्टब्रह्मज्ञानान् तस्थिरफलत्वापातप्रतीतिविशिष्टाधिकार्यलाभात्तारम्भणीयमिति प्राभाकरमतानुसारेण पूर्वपक्षे सिद्धेऽपि व्युत्पत्तिसंभवात् सद्विद्यादीनामकार्यपरत्वात् कार्यार्थत्वेन प्रतिपक्षेऽर्थवादेष्विवाधिवार्थसत्त्वनिर्वृत्ताभावाभावेन जीवविलक्षणब्रह्मसिद्ध्या विचारं कर्तव्य एवेति सिद्धा त—इति ॥

तत्रासिद्धिखलाप्रयोजनत्वाभ्यां विचारकर्तव्यतापूर्वकल्प एव स्वरस, सिद्धिखलसप्रयोजनत्वयोरेव विचारव्यापकत्वेन व्यापकविरहप्रतिपादनस्यैवावसरः प्राप्तत्वात् । सिद्धे व्युत्पत्त्यसंभवेन प्रवर्तमानो हि विकल्प पूर्वमीमांसयैव गतार्थत्वादिद् शास्त्रमनर्थकमित्यत्रैव पर्यवस्यति । तच्च न युक्तम् पूर्वमीमांसायां सविशेषब्रह्मवाक्यानामविचारितत्वेनार्थवादसमानत्वेन पूर्वपक्षमभिमतानामपि न्यायेनार्थविशेषतात्पर्यनिर्णयार्थमुत्तराशसार्थक्यात् । दृष्टं हि अर्थवादत्वाविशेषेऽपि ‘औदुम्बरो यूपो भवति’ यस्य पर्णमयी जुहूर्भवति’ ‘प्रतिष्ठितं ह वा य एता रानीरुपपन्ति’ इति वाक्यतात्पर्यनिर्णयार्थं न्यायविशेषाणां जैमिन्याचार्यैः प्रवर्तनम् । एवमुपनिषदामपि विषये भविष्यतीति कथं वा गतार्थत्वमिति भवत एव विवेचयन्तु । तत्रापि यदि सिद्धे व्युत्पत्तिग्रहसंभव अथातो ब्रह्मजिज्ञासेत्यत्र शब्दतः सूच्येत कथमपि तर्हि भवता पूर्वपक्षोऽपि स्वरस सपद्येत नैतदस्ति । एतेन—अथातो धर्मजिज्ञासेत्यनन्तरं चोदनालक्षणोऽर्थो धर्म इतिवत् अथातो ब्रह्मजिज्ञासेत्यनन्तरं ज मादिकारणं ब्रह्म” इत्यसूत्रणात् शास्त्रयोनितादित्यत्रापि साध्यानिर्देशात् चतुर्थसूत्रस्यापि तृतीयशेषत्वात् शास्त्रारम्भार्थां चतुःसूत्रीति सिद्धा तोऽपि—पराद्वैत, “जन्माद्यस्य यतः” इति यच्छब्दमहिम्नाऽभ्याहरीयस्य तच्छब्दस्य ब्रह्मजिज्ञासापदघटकाप्रधानब्रह्मपदेन किमवयवः, उताभ्याहृतप्रथमान्तब्रह्मशब्देनेति विचिकित्सायां यत इति पक्षस्य तद्विषयवाक्ये तद्ब्रह्मतिवाक्यशेषश्रवणादेकदेशान्वयेऽसामर्थ्याच्चोपस्थितेन तद्ब्रह्मतिवाक्यशेषेणैवात्रापि वाक्यार्थपरिसमाप्तिरिति प्रथमद्वितीययोः सूत्रयोरेकवाक्यताऽसंभवात् । एतेन—जन्मादिकारणं ब्रह्मेत्यसूत्रेणोऽपि निमित्तम्—सूचितम्, यतः—यतो वे”ति श्रुतिमूलमेव जगत्कारणत्वमत्र लक्षणत्वे विवक्षितं न त्वानुमानिकमित्ययमर्थो नान्यथा स्वरूपं लभते । एतेन शास्त्रयोनितादिति सूत्रमपि व्याख्यातम् । तृतीयसूत्रस्य चतुर्थसूत्रं शेष इति तु तत्तुपदवैयर्थ्याच्च सगच्छते । एवञ्च शास्त्रयोनिताधिकरणेन शास्त्रप्रमाणकत्वे ब्रह्मणि साधिते शास्त्रस्य प्रवृत्तिनिवृत्त्यन्तरपरत्वनियमेन कार्यपराणामेव सतां वाक्यानां प्रामाण्यात्

वेदा तानां सिद्धवस्तुप्रमाणत्वासम्भवापूर्वपक्षनिराकरणार्थमेवोक्तसूत्रप्रवृत्तिरिति पथमसूत्र एवोक्तभाररूपेण निरालम्बनमिति पश्याम ॥ **अथमाशय**—यथा हि तस्माद्ब्रह्म विजिज्ञास्येति वाक्यमेव विचारविधिपरम् नतु यतो वे”ति वाक्यम् तत्तु विचार्यत्वेन प्रतिज्ञातब्रह्मस्वरूपलक्षणपरमेव अन्यथा स्वयमपि वेदा तानां विचारविधिलापत्त्या विचार्यभागस्यवासिद्ध्या महाननाश्वास समापयेत् । लक्षणाभावाद्ब्रह्म न विचार्यमित्याक्षेपाभिप्राय इति प्रथमसूत्रेण द्वितीयसूत्रेण स्यादक्षेपलक्षणा सगतिमाहेति च भामतीकृतपदवचने अपि शास्त्रसंगत्यभावेन ब्रह्मण शास्त्रविषयत्वाभावपरे इति सूत्रेण तुष्टयस्याप्यारम्भार्थत्ववर्णनमसंगतमेव । नायमर्थोऽद्वैतिनामप्यसंगत इति श्रुतिपर्यागेचनया जिज्ञासाधिकरणपर्यागेचनया च द्वैतमेव वैयासिकम् न तु विशिष्टाद्वैतमेव वेति ।

तदेतद्विशिष्टाद्वैतिनो नानुमन्यन्ते । तथा हि—यद्यपि पूर्वोदाहृतश्रुतिभिर्मोक्षदशायामपि भेद परमार्थं तथापि जीवेश्वरयो शरीरशरीरिभावनिबन्धनोऽविनाभावोऽप्यप्युक्तसिद्धिरूपोऽङ्गीकरणीय । एवमपि हि भेदपारमार्थिकता युज्यत एव । दृष्टो हि द्रव्यगुणयोरप्यप्युक्तसिद्धिसम्बन्धवतो पारमार्थिको भेद । एवञ्च भेदस्याविनाभावस्य चाविरोधाद्भेदश्रुतयो न विशिष्टाद्वैतिना प्रतिकूला ह्यवेम । जीवेश्वरयो शरीरशरीरिभावे तु अतयाभिप्रायप्रमाणायाम् । भूयोऽनुग्रहस्यायविदोऽभ्यामादितात्पर्यग्राहकप्रमाणदर्शिनश्च प्रामाणिका अन्तर्यामिब्राह्मणमुपचरितार्थं न सहेरन् । **एतेन**—तत्त्वमसीत्यादिश्रुतयोऽपि **व्याख्याता**, शरीरवाचकानां पदानां शरीरपर्यंतत्वं देवदत्तो जानातीत्यादिस्थलेषु क्लृप्ततया लपदस्यापि परमात्मपरत्वेन सामानाधिकरण्यमुपपद्यते । शुष्मदर्थस्य पुरोवर्तिनोऽत्राविवक्षणेऽपि शुष्मदुपपदत्वाविधाता न्मध्यमपुरुषप्रयोगोपपत्ति । जीवशरीरक परमात्मास्तीति प्रयोक्तव्ये तत्त्वमसीति निर्देशस्तत्स्थितत्वेन श्वेतकेतुमेव दृष्टांति श्रुतिमिति न किञ्चिदनुपपन्नं प्रतीतम् । एवञ्च सदेव सोम्येदं मित्युपक्रमोऽपि सूक्ष्मचिद्विद्विशिष्टस्य स्थूलचिदचित्प्रहाणद्वारा स्थूलचिद्विद्विशिष्टाभेदगोचर उपपद्यते । **एतेन**—विशिष्टाद्वैतपदमपि—**व्याख्यातम्** । स्थूलचित् प्रति सूक्ष्मचित् स्थूलचित् प्रति सूक्ष्मचित्तश्चैव कारणत्वेऽपि सूक्ष्मचित्चित्तोर्भगवच्छरीरत्वात् तयोश्चास्मच्छरीरवत्पारतन्त्र्यात् स्वतन्त्रस्य भगवत् एव कारणत्वव्यपदेश अचेतनोपादानकानामपि केशलोमादीनाम्—‘यथा सत पुरुषात् केशलोमानी’ इति व्यपदेशवदिति यतो वा इमानि भूतानि जायते इति श्रातव्यबहरोऽप्युपपन्न एव भवति । ब्रह्मकारणत्वं चेद अभिन्ननिमित्तोपादानत्वम् । एतदभिप्रायव ‘ब्रह्म वन ब्रह्म स नृष आसीत् यतो यावापृथिवी निष्ठतश्चरि’ इति श्रुति । तत्तेजोऽसृजतेत्यादिवाक्य विहाय यतो वा इमानि वाक्यमेव ब्रह्मलक्षणसमर्पणाय सगृह्यानां बादरायणाचार्या अपि अभिन्ननिमित्तोपादानत्वमेवाभिप्रायति । यत इति हि उपादानपञ्चमी ॥

द्वैतिनामेतत्सूत्रविवरणम् तन्निरसनमद्वैत्यभिमततद्विवरणपरकारं चाद्वैतसिद्धिभूमिकाया न्यरूपामेति न पुनश्चिन्तयाम ॥

तत्राद्वैत्यभिमतं विवरणे किञ्चिद्वेदानां विचारयाम । किमिदं लक्षणं सविशेषस्यैव जिज्ञास्यत्वाभिप्रायेण, आहो निर्विशेषस्य ? । **आद्ये** शास्त्रस्य सविशेषविषयत्वप्रसंग, लक्षणासम्भवापूर्वपक्षानुत्थानं च । **द्वितीये** कृतस्यापि मिथ्यात्वेन व्याख्यासिद्ध्या न लक्षणमाकाङ्क्षितम् । मिथ्यावस्तुनो व्यावर्त्यत्वे व्यावृत्तिप्रयोजक लक्ष्यवृत्तित्वं लक्षणे स्यादिति लक्षणाक्षेपो न सम्भवी, कृतकत्वस्य नित्यासम्भवेनालक्षणत्वेऽपि कारणत्वस्य ब्रह्मसम्भवेन लक्षणत्वसम्भवात् । जगत्कारणत्वस्य मिथ्यात्वे ब्रह्ममिथ्यात्वापत्त्या सत्यत्वे निर्विशेषस्वरूपासिद्ध्या स्वरूपलक्षणत्वासम्भवेऽपि तदस्थलक्षणत्वं युज्यत एवेति न साप्रतम् व्यावृत्तिसमानाधिकरणव्यावर्तकवर्माणां स्वेतरधर्माश्रययावद्धर्मिभेदकत्वस्यौत्सर्गिकतया जगत्कारणत्वस्यैकधर्मिस्वरूपलक्षणत्वमिव ज्ञातज्ञाप्यताकारोपलक्षणानां त्रयाणामभावेन तदस्थलक्षणत्वमपि न सम्भवतीति जगत्कारणधर्मिभेदोऽवजनीय इति पूर्वपक्षेण उक्तनियमस्याप्रामाणिकत्वेन सविशेषब्रह्मण एव जिज्ञास्यत्वेन तत्र ज्ञातताद्याकारोपलक्षणानां सम्भवात् लक्षणत ब्रह्म प्रतिपत्तुं शक्यते इति सिद्धांत एव युक्त इति विशिष्टाद्वैतमत एव सूत्रस्वरस्यम् । अभिन्ननिमित्तोपादानत्वं सविशेष एव श्रुतितात्पर्यं च हि पूर्वमेवासीदधाम । **एतेन**—‘तदनन्यत्वमारम्भणशब्दादिभ्य’ इति सूत्रमपि—**व्याख्यातम्** ; तस्य सूक्ष्मचिद्विद्विशिष्टस्य स्थूलचिद्विद्विशिष्टोपादानत्वेन तदभेदे एव तात्पर्यात् । असदिति चेन्न प्रतिषेधमात्रत्वात् इति पूर्वाधिकरणेऽसत्त्वनिषेधेन कार्यसामान्योपादानत्वस्य ब्रह्मणि समर्थनेनोपादानोपादेययोर्विप्रतिपन्नानन्यत्वसाधनार्थत्वस्यैव युक्तत्वेन स्वतन्त्रकारणांतरविरहसमर्थत्वस्य तद्व्यतिरेकेण प्रपञ्चाभावरूपप्रपञ्चमिथ्यात्वस्य वा तदनन्यत्वशब्दतः स्वरसतोऽप्रतीतेः । एवञ्च कार्यावस्थाया अनित्यत्वेऽपि स्वरूपस्य कारणस्य सत्यत्वेनोपादानत्वेन च तद्विज्ञानेन कार्यस्वरूपविज्ञानसम्भवादेकविज्ञानेन सर्वविज्ञानप्रतिज्ञानमप्युपपद्यते इति वाच्यारम्भणश्रुतिरपि व्याख्याता । संस्कृतशब्दानां व्यापकत्वासम्भवात् व्यापकत्वेऽपि व्यापकस्वरूपविज्ञानेन व्याप्यस्वरूपविज्ञानासम्भवात् द्वैतिना व्याख्यानम् यथा सौम्यैक्या रज्ज्वा सर्पजलधारादिविज्ञानमित्यदृष्टांतयित्वा मृत्स्वरूपविज्ञानमेव निदर्शयती भगवती श्रुतिर्द्वैतमिथ्यात्वं प्रतिरुणद्धीत्यद्वैतिनां—वाचैव केवलमारम्भ-

माण घटादिविषयजात नाममात्रमेव, मृत्तिकरूपस्वरूपतो विद्यमाना यथा सत्यम्, एव तद्व्यतिरिक्त सर्वमपि नाममात्रमेव मिथ्या ब्रह्मव सत्यमिति—व्याख्यानं च न सगतमिति सूचयाम । यदि हि उक्तश्रुतेर्द्वयमिथ्यात्वं एव तात्पर्यं तात्पर्यमिति सत्यमिति वाक्यमनर्थकं सपद्येत वाचारम्भणवाक्येनैव तत्सिद्धे । वस्तुतस्तु—विकारो नामधेय मृत्तिकेत्येव सत्यमिति वाक्यं ह्यद्वयिनामत्यन्तमेव प्रतिकूलम् । न हि तन्मते पटो मिथ्या मृत्तिका सत्यमिति सम्यगिति उभयो रपि व्यावहारिकत्वात् । सत्यपदेनाविनश्यदवस्थालविवक्षणे तु नामधेयपदवैयर्थ्यम् । एव च वाचा व्यवहाराय आद्रियमाणनाममात्रमेव घटादिविकार न मृत्स्वरूपव्यतिरेकेण पटादिस्वरूप किमप्यस्ति अवस्थाविशेषापन्नाया मृद एव घटश्च इत्यादिति नामधेयभेदप्रयुक्तभेदोऽपि न सम्भवतीत्यस्मदीयव्याख्याने एकविज्ञानेन सर्वविज्ञानप्रतिज्ञानमुपपादयाम । यथा च—कारणस्वरूपव्यतिरेकेण कायस्वरूपात्तराभाव इति शङ्कयेऽपि न मिथ्यात्वेऽस्माकमाशयस्तथाऽवस्थाविशेषापन्नाया मृद एव घटश्च इत्यादित्यनेनानुपपदमेव प्रत्यपीपदाम । न ह्यद्वयिना अवस्थाविशेषापन्ना मृद यथा घटश्च इति एव तादृशं ब्रह्म प्रपञ्चशब्दमिति मन्यन्ते । मृत्तिकेति परिणाम्युपादानकारणनिर्देशनमप्यस्मानेवानुगृह्णाति । एतेन—‘पटुति ३ प्रतिज्ञादृष्टान्तानुपरोधादि’ इति सूत्रमपि—व्याख्यातम्, अस्पष्टस्पष्टपटतरलिङ्गकवाक्यावगतजगत्कारणत्वसम वयार्थमेव हि प्रयमेतरपादाना प्रवृत्ति न त्वन्यत्रोभयत्र च प्रसिद्धसर्वविषयपदसम वयार्थमित्यभिन्ननिमित्तोपादानत्वसम वयमेवात्र समित पश्याम । अनुक्तसमुच्चयार्थं प्रकृतिरेति चशब्दोऽपि भवता विरुद्धि । भेदव्यपदेशाच्चेत्यादिसूत्राण्यद्वैतप्रतिकूलान्यपि नास्माकं प्रतिकूलानीति पूर्वमेवासुसुचाम । एवञ्च पूर्वोक्तप्रकारे परमात्मचिदचिच्छरीरत्वस्य तादृशभगवदुपासनमोक्षसाधनत्वस्य भूयोऽनुग्रहान्यायेन सर्वेषामपि वेदा ताना समुणस्वरूपतात्पर्यस्य सोऽंशुते सवान कामानिति श्रुतिनोपि तद्व्यासाहिन्यान्यानुपपत्तिसिद्धस्य परमात्म्यमुपतीति श्रुतिसिद्धस्य च मोक्षतारतम्याभावस्य चव प्रामाणिकत्वात् द्वैतमत प्राप्यप्रापकभावविरोधेनाद्वैतमत चाप्रामाणिकमनौपनिषद् चेति पश्याम । (अथातो ब्रह्मजिज्ञासेति सूत्रविवरणमानन्द तीर्थीय न क्षोदक्षममित्यद्वैतसिद्धिभूमिकाया बहुश क्षुण्णमित्युत्तरत प्रचराम ।) एतेन—श्रीकण्ठाचार्यसमता जिज्ञासाविकरणयोजनापि—पराहता । अद्वैतमते तु यद्यपि निर्विशेषजीवपरत्वस्य सिद्धात्यभिमतत्वात्तस्य चासिद्धिशङ्कया न्यायविशेषापेक्षयैव पूर्वपक्षसम्भवात् शास्त्रापेक्षाभावेन व्याघाताद्यभावात् श्रवणविधिमूलकत्वमेव विचारस्य न मननविधि मूलकत्वमित्यङ्गीकारेण मता तरसिद्धप्रत्यक्षप्राबल्यानुवादस्यापि सम्भवाच्च पूर्वपक्षप्रकार उपपद्यते तथापि अपरमाय प्रत्यक्षब्रह्मैक्ये नोपनिषदासाचार्याणां च तात्पर्यकल्पन युक्तिसहमिति म महे । अथात आत्मजिज्ञासेत्येव सूत्रयितव्ये ब्रह्मजिज्ञासेति सूत्रयतामयमेवाभिप्राय इति पूर्वमेवोपपादितम् । इक्षत्यधिकरणादिभि कारणविषयां चिन्तामुपक्रम माणा अपि कारणत्वविशिष्टमेव ब्रह्मपदेन विवक्ष्यतीति विश्वसिम । निर्विकारस्यापि ब्रह्मणो घटस्यैव रूप प्रत्युपादानत्वमुपपद्यते । एतेन—जीवब्रह्मभेदोऽपि—पराहता, तद्व्यपदेशाच्च जीवस्य ब्रह्मणस्तत्परवशेनैक्यमिति युक्तम् । अशनायादिमिथ्यात्वमेव यदि जिज्ञासाविकरणे प्रतिपादयिष्यति तर्हि अथातो मिथ्यात्वजिज्ञासेत्येवासूत्रयिष्यन् । एतेन प्रपञ्चमिथ्यात्वमप्यपास्तम् न हि भ्रमात्मक बाधितविषयक ज्ञानमस्ति वस्तुतः । यथार्थं सर्वविज्ञानमिति वेदविदामतमिति हि प्रामाणिका उद्बुध्यन्ति । सर्वविज्ञानयथार्थतावाद्वाच्यं प्राभाकरसमतोऽस्यातिवादेन व्यपदिश्यमान—‘यत्र यदध्यासस्तद्विवेकाग्रहनिबन्धनो भ्रम’ इति शङ्करभगवत्पादवाक्यविवरणावसरे भामत्या परिमले च विस्तरत प्रवचकास्त इति ग्रन्थविस्तरभयादुपरमाम । यथाच भ्रमज्ञानाङ्गीकारेऽपि अतः करणादिमिथ्यात्वासम्भव, तथाऽद्वैतसिद्धिभूमिकाया विशदमिति प्रकृत विषयमुपसहराम । एवञ्च सर्वथा विशिष्टाद्वैत एव सूत्रस्वरस्य न द्वैत इति सिद्धमिति ।

तदेतद्वैतिनं प्रतिक्षिपति । तथाहि—पूर्वोदाहृता हि श्रुतयः ‘निरञ्जनं परमं साम्यं’ इति पारम्यविशेषणेन “ब्रह्मैव भवति” इत्यवधारणान्नेन तत्त्वमसीति सामानाधिकरण्योपपत्त्या उदरम तरं कुर्वते अथ तस्य भयं भवति द्वितीयाद्वैतं भयं भवति’ अतोऽन्यदार्तम्’ विद्वान्नामरूपाद्विमुक्त’ इत्यादिभेदनिर्वाधवशेन च भेदविरहितस्यैव मोक्षपदार्थस्यावगमाच्च पारमार्थिक भेद गोचरयितुमीक्षते इति प्रत्यक्षादिप्रमाणप्राप्तकाल्पनिकभेदविषयिण्योऽग्निहिमस्य भेषजमित्यादिवाक्यानीवाऽन्यशेषत्वमेव प्राप्ताप्यमश्रुवते इत्यद्वैतपरमार्थतायामेव सूत्रोपनिषदा तात्पर्यम् । सोसादृश्यविवक्षया पारम्यावधारणयोरुपपत्तिस्तु ज्ञानाधीनत्वानुपपत्त्या मोक्षस्य नित्यप्राप्तस्वरूपस्यैवाङ्गीकार्यत्वाच्चात्रावकाश विद्वते । यद्यदुपासनादिक्रियाव्याप्यं तत्तदप्राप्तमेवेति मोक्षस्योपासनाधीनत्वे कार्यत्वापत्त्याऽनित्यत्वमापद्यते, ज्ञानसाध्यत्वे तु कण्ठचामीकरन्यायेन प्राप्तस्यैव प्राप्तिरिति युज्यते । कण्ठचामीकरादिस्थले हि अज्ञानतदधीनभ्रमनिरसनं प्राप्तस्यैवाप्राप्तत्वेन ज्ञायमानस्य प्राप्तिव्यपदेश सर्वेषामपि समतः । एव च दक्षमस्त्वमसीत्यादिस्थले इव प्रापकस्यैव प्राप्तत्वप्रतीतिरपि वाक्यजन्यज्ञानेनोपपद्यत इत्यपरोक्षयाम । यानि पुनर्मोक्षदशायां भेद बोधयन्ति, तान्येवात्र तरमुक्तिमेव प्रतिपादयन्ति ननु परमां मुक्तिं तत्र भेदविरहात् । “द्वा सुपर्णा सयुजा” इति वाक्यं हि अन्तःकरणकर्तृत्वादिप्रतिपादनद्वाराऽकर्तृत्वेनैव परमात्मभावापन्न जीवस्वरूपमेव प्रतिपादयतीति पैङ्गिरहस्यब्राह्मणव्याख्यानमनुसृत्य व्याख्यायि भगवद्भिराचार्यैरिति तयोरन्य पिप्पल स्वाद्वतीत्यन्तोऽनुवाद अनश्वचय इत्यत्र एव स्वार्थपर इति न भेदपारमार्थिकताया प्रमाणम् ।

‘कस्मिन्नु खलु विज्ञाते सवमिद विज्ञात भवति’ इति शानकप्रमाणं तर द्वे विद्ये वेदितव्ये’ इति विद्याद्वयमवतार्य “अथ परा यया तदक्षरमविगम्यते” इत्यभेदेनोपक्रमात् पुरुष एवेद एवं ब्रह्मवेदमिदं विदं वरिष्ठ’ इति मयपरामर्शात् परेऽव्यये सव एकीभवति स यो ह वेतत् परमं ब्रह्म वेदं ब्रह्मैव भवति” इत्युपसहाराच्च मुण्डकन्यात्मिकाया उपनिषदोऽभेदतात्पर्ये निर्णीते मयगतं द्वासुपूर्णवाक्यमपि स दशन्यायेन तदनुकूलतयैव नैयमिति कात्पनिकभेदपरमेवेति निश्चिनुम् । यथाच जुष्टं यदा पश्यत्यन्यमीशामित्यादीनामपि अद्वैतानुगुण्यम् तथाऽद्वैतसिद्धौ द्वितीयपरिच्छेदे व्यक्तमिति तत् एवावगन्तव्यं विस्तरभयाच्चोच्छ्रियते । एतेन—शरीरशरीरिभावसाधकम्—तर्कमिब्राह्मणमपि—व्याख्यातम् । ‘आत्मेत्येवोपासीते’ इति सूत्रितब्रह्मविद्यावतरणरूपाया चतुरध्याय्या ‘अनेन ह्येतत्सर्वं वेद’ इत्येकविज्ञानेन सवविज्ञानप्रतिज्ञापूर्वकं ब्रह्म ह वा इदमग्र आसीन्नान्यत्किञ्चन मिषत्” इत्यभेदेनोपक्रम्य षष्ठाध्याया ते मैत्रेयीब्राह्मणे निगमनरूपे “यत्र त्वस्य सवमात्मवाभूत् तत्केन कं पश्येत्” इत्यादिताऽभेदेनैवोपसहारादध्यायचतुष्टयस्याप्यभेदपरत्वे निर्णीते स दशन्यायेना—तर्कमिब्राह्मणस्य सूत्रात्मपरत्वस्यवोपगमात् । एतेन—वेत्थ नु त्वं गायत्युपक्रमात् एष त आत्मा—तर्कम्यमृत इत्युपसहारात् एष त आत्मेत्येकविंशतिकूलोऽभ्यासात् अतर्कमित्यस्यापूर्वत्वात् स वै ब्रह्मविदिति फलश्रवणात् तच्चैव याज्ञवल्क्यः सूत्रमविद्वान् तम तर्कमिणं ब्रह्मगवीरुदजसे मूर्धा ते शतं वा पतिष्यतीति निर्दार्ढ्यादात् यस्य पृथिवी शरीरमित्युपपत्तेश्च पृथिव्यादिशरीरकेऽतर्कमिण्येव सर्वपा वेदा ताना पर्यवसानमिति शङ्कापि—पराहता । एवञ्च भेदज्ञानस्य मोक्षानुपयोगात्प्रत्युतानर्थप्रयोजकत्वात् जुष्टं यदा पश्यतीत्यादीनां भेदपारमार्थिकतायामतन्त्रत्वात् नेह नाना स्वीत्यादिश्रुत्यनुसारेण तदपारमार्थिकतव शास्त्राय । तत्त्वमसीति श्रुतिस्तु सम्यगेव विमृश्यमाना जीवपरमात्मनोरभेदमेवात्यन्तिकं बोधयतीति भेदाविरोधेन तद्व्याख्यानप्रकारा सर्वेऽपि निरालम्बना एवेति जानीम ।

इयं हि श्रुतिर्द्वैतिभिरेव व्याख्यायते । प्रत्यक्षेण ब्रह्मभिन्नं जीव श्रुत्या जीवभिन्नं ब्रह्म च वयमधिगच्छाम इति जीवोद्देशेन ब्रह्माभेदं ब्रह्मोद्देशेन जीवाभेदं उभयोद्देशेनोभयाभेदं वा बोधयितुं नेदं वाक्यं पारयति । अनुमानोपस्थापितमपि ब्रह्म सर्वज्ञत्वादिविशिष्टभेदेत्युपजीव्यविरोधेन न स्वरूपमात्रपरं तत्पदम् । सुषुप्त्यसंप्रज्ञातसमाध्यादौ गृहीतस्वरूपमात्रस्योपस्थानेऽपि पदद्वये लक्षणाकल्पनाभियां तत्पदमात्रे ‘वस तादिभ्य’ इत्यत्र वसन्तपदं इव तत्सहचरिते, ‘सन्मूला इति श्रुत्यनुसारेण समर्थं पदविवरितं’ इत्यत्र समर्थपदे इव तदाश्रिते इत्यत्र संप्रसारणपदे इव तज्जाते धान्यमसीत्यत्र धान्यशब्दे इव तदधीने, आदित्यो यूयम्” इत्यादिपदे इव तत्सहचरे वा लक्षणाकल्पनमेव युक्तमुत्पश्याम । यदितु सुपा सुखगिति लुप्ततृतीयाद्य—तत्त्वमात्रस्य तेन त्वं तस्मै त्वम्’ तस्मात्त्वम्’, तस्य त्वम्’ ‘तस्मिन्त्वम्’ इतीदं वाक्यं विनियते तदा लक्षणाश्रयणप्रयुक्तो दोषोऽपि नात्रावकाशं लभते इति जीवब्रह्माभेदवादो न सम्भवदुक्तिक —इति ॥

विशिष्टाद्वैतिनस्तु—शरीरवाचकानां पदानां शरीरिपर्यं तत्त्वस्य देवदत्तो जानातीत्यादिस्थलेषु क्लृप्ततया लपदमपि परमात्मपरमेवेति शरीरशरीरिभावबोधकत्वेन सामानाधिकरण्यमिति विवृण्वमिति । तत्र षड्विधतात्पर्यलिङ्गैस्तत्त्वमसिवाक्यस्याभेदपरत्वे निर्णीते तात्पर्यनिर्वाहार्थं पदद्वयलक्षणाश्रयणमपि न दोषाय । तात्पर्यानुपपत्तिर्हि लक्षणाबीजम् । जीवस्य परमात्मासाहचर्यबोधकप्रमाणाभावात्तदेकवाक्यतया तत्परत्वमपि न सम्भवति । द्वा सुपर्णेति श्रुतिस्तु जीवस्यात करणसाहचर्यमेव बोधयति, नतु जीवस्य परमात्मासाहचर्यमिति पैङ्गिरहस्याब्राह्मणविदा विशदमेव । स मूला इत्यादीनामपि दिवोपाधिपरत्वात् न तदाश्रितत्वादिलक्षणापि युज्यते । एतेन—तृतीया तत्त्वादिपक्षोऽपि—पराहता । समस्तपदत्वपक्षस्त्वेकप्रसरताभङ्गापत्त्या न सम्भवति । शरीरवाचकानां पदानां शरीरिपर्यं तत्त्वं न लोकसिद्धम् । तद्वि शक्त्या वा, लक्षणया वा । आद्ये अन्यायश्चानेकार्थत्वमिति न्यायविरोधः । किञ्चोभयोरपि परमात्मपरत्वे लपदस्य पुरोवर्तिवस्तुपरत्वाभावेन युष्मदुपपदत्वाभावात् न मयमपुरुषप्रयोगोपपत्तिः । न हि युष्मदुपपदकत्वमात्रं मध्यमपुरुषप्रयोगप्रयोजकम्, किंतु सामानाधिकरणतदुपपदकत्वम् । सामानाधिकरण्यवटकश्चाभेद एकप्रवृत्तिनिमित्ताश्रयप्रतियोगिक तदनुयोगिकश्च । शरीरशरीरिभावनिबधनाभेदस्तु प्रवृत्तिनिमित्ताश्रयाश्रयप्रतियोगिक इति नात्र तद्विवक्षा युज्यते । शरीरं त्वननुगतं न प्रवृत्तिनिमित्ततामर्हति । देवदत्तो जानातीति तु अध्यासे सामानाधिकरण्यं नाभेदे इति पश्याम । एतेन—सदेव सोम्येदमग्र आसीत्” इति श्रुतिरपि न स्थूलचिदचिद्विशिष्टस्य स्थूलचिदचिदश्रवणोपसंख्येयस्य सूक्ष्मचिदचिद्विशिष्टस्याभेदो गोचरयति, इदपदस्य शरीरिपर्यन्तत्वाभावादिति—व्याख्याता । अत एव एकमेवाद्वितीयमिति सजातीयविजातीयस्वगतभेदविरहमामनन्ति प्रामाणिकाः । इदं तादात्म्यापत्ते ब्रह्मणि द्वैताभावस्य द्वैतकालवच्छिन्नत्वात् द्वैतमिथ्यालोपक्रमोऽप्यस्मानेव कटाक्षयति । एतेन—सदेव सोम्येदमग्र आसीत् इति सदर्भो न प्रपञ्चमिथ्यात्वानुगुणं तेनेदानीं सत्त्वानुभवसिद्धस्याप्रेऽपि सत्त्वप्रतिपादनेन सत्त्वस्यैवावधारणात् । सत्त्वदेन ब्रह्मविवक्षा तु इदानीमपि तादात्म्यस्य विद्यमानेनेदानीमेव विद्यमानत्वेन वाऽप्रे इति निदशानुपपत्त्याऽधिष्ठानारोप्यभावनिबधनाभेदस्यासम्भवाच्चात्रावसरं लभते । किञ्चात्र सदुद्देशेनाद्वितीयत्वम्, उताद्वितीयसदुद्देशेन प्रपञ्चाभेदः । आद्ये इदपदार्थान्वयप्रसङ्गः । द्वितीये प्रपञ्चस्य विद्यमानतादशा

यामेव ब्रह्माभेदेनाग्रे तदभेदाभावः इति पाराशर्यविजयोक्तं—**पराहृतम्** । इदानीमिवाग्रेऽपि सूक्ष्मरूपापन्नप्रपञ्चता-
दात्म्यस्य ब्रह्मणि संभवेन तादृशप्रपञ्चातादात्म्यवद्ब्रह्मानुवादेनाप्रकालसत्त्वमनूय तादृशब्रह्मणोऽद्वितीयत्वबोवनार्थमेवोक्त-
वाक्यप्रवृत्तेः । प्रपञ्चब्रह्मणोस्तादात्म्यं च न तयोः परिणाम्युपादानोपादेयभावनिवन्धनम्, निर्विकारस्य ब्रह्मण परिणामा-
संभवात् । शरीरनिष्ठमेव कारणत्वं शरीरिणि गौणमिति तु न शङ्कनीयम्; प्रमाणाभावात् । यथा सत पुरुषात् इत्यादिकं तु
आत्मविवर्तोपादानतापक्षेऽप्यनुगुणमेव न भवतामनुकूलम् । अविकार्योऽयमुच्यते इत्यादिवचनानामप्येवं सत्येवोपपत्तिः ।
स्वरूपाभिप्रायमिदं वचनमिति चेत्, किं तत् स्वरूपम्; किं शरीरविशिष्ट, उत शुद्धम् । **आद्ये** दुरपहव एतद्वचनविरोधः ।
न हि परिणामिन एवाविकार्यत्वम् । द्वितीये त्वायातं सन्मार्गेणोऽस्मन्मत एव प्रवेशात् । अद्वारकावस्थैव विकारः, न तु
सद्वारकावस्थेत्यादिकल्पनायां तु रज्जुसर्पादिस्थलकृत्तविवर्तोपादानोपादेयभावेनैव कारणविकार्यादिवाक्यानामुपपन्नत्वात्
प्रमाणमुत्पश्यामः । यथा च रज्जुसर्पादिस्थलेऽसत इव सतोऽपि सर्पादेर्न भानं, तथाऽध्यासभाष्ये भामतीकल्पतरुपरिमलेषु
विस्तरत उपापादीति तत एवावगन्तव्यं ज्ञापयाम । **एतेन**—रूपं प्रतीव घटस्यावस्थापरिणामाभावेऽप्युपादानत्वसंभव
इति शङ्कापि—**पराहृताः**; न हि नैयायिका इवागुणं द्रव्य वयमुपगच्छाम, किंतु सगुणमेव द्रव्यं परिणामि कार्यमुपेयम् ।
तत्रच रूपं प्रति घटो नोपादानतया व्यवहारमर्हतीत्यसिद्धमिदं निदर्शनमिति बोधयाम । अतश्च सिद्धमिदं यत्सदेवेत्याद्युप-
क्रमोऽद्वैतस्यैवानुगुण इति । यतो वा इमानि भूतानि जायन्ते इति लक्षणवाक्यमप्यत एवोपपद्यते । इदं हि लक्षण अन्नाद्यैव
खल्विमानि भूतानि जायन्ते इत्यादिनाऽन्नादिष्वपि समन्वीयमानमपि स्थूलारुन्धतीन्यायेन आनन्दो ब्रह्मेति व्यजानादिति
श्रुतिसिद्धानन्दारम्भे ब्रह्मण्येव पर्यवस्यतीति विशिष्टाद्वैतिनामपि समतम् । तत्र च आनन्दशब्देन आनन्दमयो वा विवक्षितः,
उत ब्रह्म पुच्छमिति विचिकित्साया पुच्छब्रह्मैवेति आनन्दमयाधिकरणविषयवेमर्शनावसरे विशदं निरूपयिष्याम इति नेह
वितायते इति नित्यशुद्धबुद्धमुक्तानन्दस्वभावनिर्गुणब्रह्मलक्षणमेवेति निगदव्याख्यातमिदम् । सैषा भार्गवी वारुणी विधे-
त्याद्युत्तरसन्दर्भोऽपि ज्ञानमोक्षसाधनतापक्ष एवोपपद्यते इत्यद्वितीयपरात्मस्वरूपबोधने एव तैत्तिरीयोपनिषदस्तात्पर्यं
न सद्वितीयतद्बोधने । विस्तरतश्चैनं विषयमधिकृत्यावसरान्तरे विचारयिष्याम इति विस्तरभयादुपरिमा । वस्तुतोऽनुगुण-
स्यापि ब्रह्मणः जगत्कारणत्वं काल्पनिको धर्म इति न जगत्कारणत्वस्यालक्षणत्वसंभवः । दृष्टं हि गाखायाः वस्तुतः चन्द्रा-
संबद्धाया अपि कल्पनया तत्संबद्धायाश्चन्द्रलक्षणत्वमिति तदस्थलक्षणमेवेदमिति न दोष इति जानीमः । यथा च—
कल्पितो धर्मधर्मिभावो नाद्वैतसिद्धान्तविरोधी, तथा—

अक्षमा भवतः केयं साधकत्वप्रकल्पने ।

किं न पश्यसि ससार तत्रैवाज्ञानकल्पितम् ॥

इत्यादिवार्तिकेषु व्यक्तं भाष्यभामत्यादिष्वपि विस्तरतः तत्र तत्र प्रतिपादितम्, ग्रन्थविस्तरभयात्तदत्रोपेक्षामहे । योऽयं
सर्पोऽभात् सा रज्जुरिति असत्येनापि सत्यावगमो दृष्ट इति न कृतकनित्यत्वानुमानसाम्यापादनमत्र द्वारमाप्नोति । यत्
इति पञ्चमीनिर्देशस्तु जन्मादेर्ब्रह्मासबन्धबोधनार्थं सन् निर्गुणब्रह्मवादमेव द्रव्यति । “इदं सर्वमसृजत” इत्यादिवाक्या-
न्यप्येतदनुगुणतयैव नेयानीति मन्तव्यम् । जीवस्य शरीराधिष्ठानस्यापि केशलोमादिकं प्रति निमित्तकारणत्वमेव न तूपादान-
त्वमिति शरीराधिष्ठानस्य परात्मनोऽपि निमित्तत्वमात्रमेव परिणामवादे स्यात्, न तूपादानत्वमपीत्यभिन्ननिमित्तोपादानत्वं
विशिष्टाद्वैतिनां कथंचिदपि सिद्ध्यति, वितर्तोपादानत्वपक्षे तु चेतनस्य चेतनान्तरापेक्षया प्रवृत्तिसंभवात् निमित्तान्त-
रानपेक्षेत्यभिन्ननिमित्तोपादानत्वमुपपद्यते । **एतेन**—जगत्कारणत्वस्यैकब्रह्मलक्षकत्वासंभवपूर्वपक्षेण तत्संभवसिद्धान्तेन
च जन्माधिकरणयोजनाप्रकारोऽपि—**परास्तः**; यतो वा येन यत् इति यच्छब्दत्रयोपात्तस्वरूपस्य तद्ब्रह्मेत्येकवचनैकत-
च्छब्दघटितवाक्यशेषेणैकस्मिन्नेव पर्यवसानावधारणेनोक्तपूर्वपक्षानवतारात् । निर्विशेषासबन्धेन सबन्धेऽपि तस्य मिथ्या-
त्वेन सत्यब्रह्मलक्षकत्वायोगेन ब्रह्मलक्षणत्वायोगात् जीवलक्षणत्वपूर्वपक्षेण तद्योगाद्ब्रह्मलक्षणत्वसिद्धान्तेन चाद्वैत्यभिमत-
ाधिकरणशरीरे तु न काचिदनुपपत्तिः । यथा च तदस्थलक्षणे सत्यपि स्वरूपविशेषप्रतिपत्त्यर्थं प्रकृष्टप्रकाशश्चन्द्र इति स्वरू-
पलक्षणमपेक्षामहे, एवमत्रापि स्वरूपलक्षणमाकाङ्क्षामहे । एवं सामान्यत चन्द्रस्वरूपावगमं विना विशेषतस्तज्जिज्ञासा-
नुदयात्तदर्थं तत्र यथा तदस्थलक्षणमाद्रियामहे, तथाऽत्रापि तदस्थलक्षणमाहरामः । तदस्थलक्षणलक्ष्यत्वं सामान्यरूपस्य
स्वरूपलक्षणलक्ष्यत्वं तु विशेषरूपस्येति विवेकोऽप्येतेन सिद्ध इत्यद्वैतमत एव सूत्रं स्वरसयामः । एतेन “प्रकृतिश्च प्रतिज्ञा-
द्व्यन्तानुपरोधात्” इति सूत्रमपि विवृतं भवति । प्रकृतिशब्दार्थश्चात्र प्रतिज्ञाद्व्यन्तानुपरोधात् इति वाक्यशेषोपपत्त्यर्थं
विवर्तोपादानमिति प्रतिजानीमः । भगवच्छरीरसूक्ष्मचिदचिदभिन्नत्वात् स्थूलचिदचितां सूक्ष्मचिदचिद्विशिष्टभगवत्स्वरूपज्ञा-
नेन सर्वविज्ञानमपि सिद्धमेवेति तत्तत्रयविज्ञानं विशिष्टाद्वैतिनोऽभिमान्यन्ते । तदेतन्न संगतम्; गुणादिकं गुण्यादिना भिन्ना-
भिन्नमिति न्यायेन विशिष्टशुद्धातिरेकस्य विशिष्टान्तरात् विशिष्टान्तरातिरेकस्य च सिद्ध्या सूक्ष्मचिदचिद्विशिष्टभगवत्स्वरूपविज्ञा-
नेन स्थूलचिदचिद्विशिष्टस्वरूपकेवलचिदचित्स्वरूपस्य च विज्ञानोपपादनासंभवात् । विशिष्टशुद्धाद्यनतिरेकेऽपि विशिष्टविज्ञानेन

किं सर्वविज्ञानम्, उत विशेष्यविज्ञानेन, आहो विशेषणविज्ञानेन । आद्ये स्थूलचिदचित्तां सूक्ष्मचिदचित्त्रिषष्टिस्वरूपानन्तर्गमेन सर्वविज्ञानोपपादनासंभवः । कार्यकारणयोर्हि नात्यन्तिकाभेदः, कार्यकारणभावव्याहतेः, किंतु भेदघटितोऽभेदः । न हि वस्तुतः कटकसुवर्णादीनामभेदेऽपि सुवर्णविज्ञानेन कटकविज्ञानमिति संभवति । अनुभवामो हि वयं सुवर्णविदोऽपि कटकादिस्वरूपमविजानतो बहून् जनानिति न विशिष्टविज्ञानेन सर्वविज्ञानसंभवः । विशेषणविशेष्यविज्ञानेन विशिष्टविज्ञानासंभवेन सर्वविज्ञानासंभवात् द्वितीयतृतीयकल्पौ नात्र कल्पेते । विशिष्टस्य विशेषणविशेष्योभयरूपत्वे तूभयविज्ञानेन सर्वविज्ञानं, न तु एकविज्ञानेनेति मन्तव्यम् । एतेन—वाचारम्भणश्रुतिरपि—व्याख्याता; अवस्थाविशेषणापन्नमुद इव तादृशस्य ब्रह्मण एव सत्यत्वमिति योजनं हि अवस्थाविशेषस्यासत्यत्व एवोपपद्यते । एवं च विकारो नामधेयमिति वाक्यं बाधितार्थत्वाद् नादरणीयमेव सपद्यते । समस्तस्य कार्यजातस्य व्यावहारिकत्वस्य कारणरूपातिरेकेणाभावरूपमिथ्यात्वरूपस्य च प्रतिपादने तु नेयमनुपपत्तिरायाति । एतदभिप्रायेणैव तदनन्यत्वमिति कारणातिरेकेण कार्याभावरूपोऽर्थः प्रतिपादित इति न किञ्चिदनुपपन्नं पश्यामः । रज्जुविलक्षणसर्पस्याज्ञानविषयरज्जुकार्यत्ववत् स्वरूपविलक्षणसर्वप्रपञ्चस्यापि मायाविषयतत्कार्यत्वमुपपद्यते इति स्वरूपकारणत्वे न कोऽपि दोषः । मृत्तिकेलेव सत्यमिति सत्यपदप्रयोगो हि मृत्तिकाशब्दलक्षितकारणस्वरूपसत्यत्वे तदितरमिथ्यात्वे चाजसो न तु कारणाविकार्यत्वकार्यविकार्यत्वयोः । परिणामवादोऽपि विवर्तवादानुगुण एवेति संक्षेपशारीरकादौ प्रतिपादितत्वेन मृत्तिकेलेव सत्यमिति निदर्शनमपि नास्माकं प्रतिकूलम् । कार्यसत्यत्ववादप्रतिक्षेपार्थं वाचारम्भणवाक्यमिव कारणस्वरूपशून्यतावादनिरासार्थं मृत्तिकेलेव सत्यमिति वाक्यमात्रातमिति नैकस्यापि वर्णस्यासम्भवे वैयर्थ्यम् । यथा हि मृत्स्वरूपस्य कार्येष्वनुगमात् कार्यमपि मृदूपमिति प्रत्यक्षतोऽवगन्तुं शक्यते न तथा रज्जुविज्ञानेन सर्पविज्ञानमुपपादयितुं शक्यते इति मृदादिदृष्टान्तादरण न तु रज्ज्वादिवदृष्टान्तादरणम् । युक्तं चैतत्—एकविज्ञानेन सर्वविज्ञाने प्रतिज्ञाते एकस्य कारणत्वं सर्वस्य कार्यत्वं च निमित्तमिति यत्र कार्यानुभवदशायामेव कारणस्वरूपावगमोऽपि तादृशमेवोदाहरणमन्वेष्टव्यम् । रज्जुसर्पस्थले न सर्पानुभवदशया रज्ज्वाद्यनुभव इति मृदादिनिदर्शनादरणस्यैव युक्तत्वात् । नामधेयपदं तु मिथ्यात्वानुकूलत्वादस्माकमेवानुगुणं, न तु भवताम् । “भेदनिर्देशाच्चान्यः” इत्यादिसूत्राण्यप्यौपाधिकभेदगोचराणि नास्माकमननुगुणानि । यथा हि स्थूलचिदचित्प्रहाणेन स्थूलचिदचित्त्रिषष्टिस्वरूपसूक्ष्मचिदचित्त्रिषष्टिस्वरूपस्य चाभेदो भवतामभिमतः, तथोपाधिद्वयप्रहाणेन जीवपरमात्मनोरभेदोऽस्माकमभिप्रेत इत्युपाधिसत्तादशायां भेदव्यवहार हि नानुपपन्नं पश्यामः ॥ एवं च चिदचित्च्छरीरकत्वेन भगवतः प्रमाणसिद्धत्वात् तन्वित्यशुद्धबुद्धमुक्तस्वभावत्वस्यैव प्रामाणिकत्वात् समप्रधानभावेन गुणप्रधानभावेन वा ज्ञानकर्मसमुच्चयासंभवात् “ब्रह्मविदाप्नोति परं” इति ब्रह्मणो ज्ञेयत्वेन तत्प्राप्तेस्तद्भावापत्तिरुपाया ज्ञानसाध्यत्वेन चावगमेनापायस्यसगुणस्वरूपादितात्पर्यवादस्यायुक्तत्वात् “सोऽश्रुते सर्वान्कामान्सह ब्रह्मणा विपश्चिता” इति वचनस्यापि वाक्यान्तरगतस्य सहशब्दस्य वाक्यान्तरगततृतीयान्तेनान्वये ऋगवाक्यत्वव्याघातेन यौगपथेन सर्वकामावाप्तिरुपब्रह्मभावापत्तिरसत्यैव युक्तत्वाच्चाद्वैत एवोपनिषदा तात्पर्यमित्यवधारयामः । अथातो ब्रह्मजिज्ञासेति सूत्रयोजनप्रकारोऽपि शङ्करभगवत्पादानामेवाऽजस इति वदामः । अथशब्दो हि आनन्तर्याभिधेयवचनः स्वघटितसूत्रविषयविचारविधिपूर्ववृत्तवाक्यबोधिताधिकारसपत्तिमेवानन्तर्यप्रतियोगिनी प्रत्यासत्त्या बोध्यतीति कर्मविचारानन्तर्याभिधेयतावदं निरालम्बनं मन्यामहे । जिज्ञासाधिकरणस्य हि विषयवाक्यं आत्मन्येवात्मानं पश्येदिति वाक्यम्, सोऽन्वेष्टव्यः स विजिज्ञासितव्य इति वाक्यम्, समिप्याणिः श्रोत्रियं ब्रह्मनिष्ठमिति वाक्यम्, तद्विजिज्ञासस्वेति वाक्यं वा । तत्र यद्यपि एकैकत्रैकैकस्य शमदमादेः इहामुत्रार्थकलभोगविरागस्य नित्यानित्यवस्तुविवेकस्य चैवान्नानुपपल्लभमहे, एवमपि सर्वशाखाप्रत्ययन्यायेन मिलितानामेव तेषामविकारिविशेषणत्वमिति साधनचतुष्टयसंपत्त्यानन्तर्याथशब्दार्थतावाद् एव युज्यते । एतेन—परीक्ष्य लोकानिति वाक्यमात्रसिद्धकर्मास्थिरफललनिर्णयसाधककर्मविचारस्य पूर्ववृत्तस्य अथशब्देन सिद्धब्रह्मतात्पर्यसमर्थनेनाधिकारिलभस्यातः शब्देन च सूचनात् कर्मास्थिरफललनिर्णयसहितसिद्धब्रह्मतात्पर्यसंभावनासहितब्रह्मज्ञानानन्तस्थिरफलताप्रतीतिरूपाधिकारसमर्थनेन शास्त्रारम्भसमर्थनार्थं प्रथमसूत्रमिति विवरणम्—अपास्तम्; परीक्ष्य लोकानिति वाक्यसिद्धकर्मास्थिरफललनिर्णयस्यैवेहामुत्रार्थफलभोगविरागपर्यवसन्नस्य पूर्ववृत्तत्वसंभवे तत्साधनकर्मविचारस्य तत्त्वविवक्षाया अप्रामाणिकत्वाच्च ॥

वस्तुतस्तु—कर्मविचारस्य तदनुष्ठान एवोपयोगो न तु तदस्थिरफलत्वे इति न तस्य तत्साधनत्वमपीति निर्धारयामः । न हि साधनतारतम्येन कल्प्यमानं फलतारतम्यं तस्यानित्यतां गमयति; नित्येष्वपि कस्यचन तारतम्यस्य कल्पयितुं शक्यत्वात् । किञ्च शास्त्रीयस्य विधेः शास्त्रीयमेवाधिकारिनिमित्तं प्रत्यासत्त्या समाश्रयणीयं नलशास्त्रीयम् । कर्मविचारश्च भवतां न शास्त्रीयः, किंतु रागप्राप्तः । तत्र पुरुषः स्वयमेव प्रवर्तते इति श्रीभाष्यवचनात् । इत्थं हि तदाशयः—स्वविधिप्रयुक्तमप्यध्ययनमक्षरावाप्तिफलम्, नलार्थवबोधफलम्; अन्यथा हि कर्मकाण्डानामिवोपनिषदामपि कर्माङ्गकर्तृत्वावकादिना कर्मशेषत्वापत्त्याऽर्थविवक्षाऽसंभवेन शास्त्रानारम्भप्रसंगः । अक्षरावाप्तिफलत्वे तु कर्मशेषत्वानापत्त्या विवक्षितार्थत्वसिद्ध्या शास्त्रारम्भोपपत्तिः । एवं चाधीत्य ज्ञायादिति अध्ययनानन्तरं ज्ञाने

कृतेऽपि श्रावयितुमिव श्रोतुरप्यवसरलाभाद्वागतो विचारे प्रवृत्तिः—इति । ब्रह्मविचारस्तु भवतामपि परीक्ष्य लोकानिति विधिमूलको न रागप्राप्त इति युक्तमाश्रयितुम् । मोक्षानित्यत्वापत्त्या कर्मब्रह्मज्ञानयोरेकफलत्वासम्भवस्तु भामत्या “धर्मजिज्ञासायां प्रागप्यधीतवेदान्तस्य ब्रह्मजिज्ञासोपपत्तेरिति भाष्याशयविवरणावसरे सप्रपञ्चं न्यरूपीति तत् एवावगन्तव्यम् । यथाच पूर्वोत्तरमीमांसयोर्नाभेदस्तथा निर्णयसागरमुद्रापितशास्त्रदीपिकाभूमिकायामस्मदीयाया व्यक्तमिति न तदनुसारेणापि कर्मविचारपूर्ववृत्तत्वसम्भवः । यथाच कर्मब्रह्मावबोधयोः क्रमविषये श्रुत्यर्थपाठस्थानमुख्यप्रवृत्तिप्रमाणानां कस्यापि नावसरस्तथा ब्रह्मविद्याभरणे सपरिकरमुपपादति तदपि तत् एवावगन्तव्यम् । एवं चाथशब्दार्थपर्यालोचनयाऽद्वैतमतमेव परमार्थमवलोकामहे । अतःशब्दार्थस्तु—अथातो धर्मजिज्ञासेत्यत्रेव अथशब्दार्थानन्तर्यप्रतियोगिसंभवप्रदर्शनद्वारा तस्यैव जिज्ञासासाधनत्वप्रदर्शनार्थोऽद्वैतिनामेवानुकूलः, न विशिष्टाद्वैतिनाम्, अधिकारिलाभादित्यस्यार्थस्य धर्मजिज्ञासासूत्रेऽदर्शनात् । जीवो हि विशिष्टरूपो न ब्रह्मणाऽभेदमर्हति, विगलितबन्धजातस्यैवात्मनोऽत्र विचार्यत्वविवक्षात् । तत्रच ब्रह्मात्मशब्दयोः तस्माद्वा एतस्मादात्मन इत्यादिस्थले ब्रह्मण्यप्यात्मशब्दप्रयोगेण पर्यायत्वावगमात् न ब्रह्मशब्दप्रयोगे आत्मपदप्रयोगे च कोऽपि विशेष इति अथात आत्मजिज्ञासेति सूत्ररचनापादनं दुराग्रहमूलमेवेति मन्यामहे । निर्गुणेऽपि परमात्मनि ब्रह्मपुच्छमित्यादौ प्रयोगदर्शनात् न तस्य सगुणपरत्वनियमः । नित्यशुद्धत्वादिकं बृहदालम्ब्य इति तु पञ्चपादिकाया प्रत्यपीपदन्नाचार्यपद्मपादाः । यथाच ब्रह्मपुच्छमिति वाक्यं ज्ञेयनिर्गुणपरमात्मपरं तथानन्दमयाविकरणे व्यक्तमिति नेह प्रपञ्चयामः । एवंचोपासनाविधिसमभिव्याहारे ब्रह्मशब्दः सगुणपरः, ज्ञाधातुसमभिव्याहारे निर्गुणपर इति ज्ञानार्थविदिधातुसमभिव्याहृतब्रह्मविद्याप्रोतिवाक्यघटको ब्रह्मशब्द इव तद्विजिज्ञासस्य तद्ब्रह्मेत्यत्रत्यो ब्रह्मशब्द इव चाथातो ब्रह्मजिज्ञासेत्यत्रापि ब्रह्मशब्दो निर्गुणपर्यवसाय्येवेति सूचयाम । उपासनाया अपि ज्ञानरूपत्वेऽपि तस्य ज्ञाधातुबोधितस्य च पुरुषकृतिसाध्यत्वतदभावकृतं वैलक्षण्यं विद्यत एवेति समन्वयसूत्रे भाष्यभामत्योर्विस्तर इति स्मारयामः । एतेन विशिष्टाद्वैतिनां अथातो ब्रह्मोपासिषेति सूत्ररचनापत्तिरपि सूच्यते । पूर्वं काकवति पश्चात्तद्विरहवति च गृहे काकवद्गृहमिति प्रयोग इव व्यवहारदशायां कल्पनया गुणवति पश्चात्तदा च वस्तुतस्तद्विरहवति च ब्रह्मशब्दप्रयोग उपपद्यते एव । किञ्चात्मशब्दस्योपाधिपरवश एव बहुलप्रयोगेण तदपरवत्वेनैव तस्य जिज्ञास्यत्वप्रतिज्ञानार्थं ब्रह्मशब्दप्रयोगः । अतएव पूर्वोत्तरकल्पयोरुभयोरपि सूत्रारोहोऽपि सिध्यति । द्वैतिना विशिष्टाद्वैतिना पूर्वोत्तरकल्पयोरुभयोरपि सूत्रासबन्धोऽप्यनेन सूच्यते । अयमाशयः—येषां प्रत्यगभिन्नं ब्रह्म शास्त्रार्थः, तेषां पद्मपादाचार्याणां मतेऽविद्याश्रयविषयभूतं बिम्बचैतन्यं ब्रह्म तत्प्रतिबिम्बचैतन्यं जीवः । नीरूपस्यापि चैतन्यस्याकाशस्येव प्रतिबिम्बो न न गुज्यते । तत्र च बिम्बप्रतिबिम्बयोरौपाधिकमेदवतोरपि स्वरूपैक्यस्यैव सर्वसंप्रतिपक्षत्वाजीवब्रह्माभेदवादेन ब्रह्मपदप्रयोग एव साधीयान् । वाचस्पतिमिश्रमते तु अविद्याश्रयचैतन्यं जीवः, तद्विषयचैतन्यं ब्रह्म । आविद्यकस्तयोर्भेद इत्यविद्याविलयेनोभयोरभेदे भाविनि अविद्याविषयसाक्षात्कार एवोपकरोति ननु तदाश्रयसाक्षात्कार इति सूचयितुं ब्रह्मपदप्रयोग इति न किञ्चिदनुपपन्नमध्यक्षयामः । उपक्रमोपसंहारादिभिः षड्विधैस्तात्पर्यलिङ्गैः प्रत्यग्रब्रह्मैक्यमेव परमार्थमित्यवगम्यते इति कारणवाक्यानां सर्वेषामपि नेह नानास्ति नात्र काचन भिदास्ति एकमेवाद्वितीयमित्यादिनिषेधापेक्षितप्रतियोगिप्रसक्तिसमर्पकतयोपयोग इति यस्मिन्नधिकरणे निषेधस्तत्रैव प्रतियोगिप्रसक्तेरपेक्षणादीक्ष्यधिकरणादीनामपि न वैयर्थ्यमिति जानीमः । अयमभिप्रायः—यथा हि “बुद्धेर्गुणेनात्मगुणेन चैव ह्याराग्रमात्रो ह्यवरोऽपि दृष्टः” इत्याद्यौपाधिकजीवस्वरूपपराणां वचनानां निरुपाधिकजीवस्वरूपवचनशेषाणामौपाधिकजीवस्वरूपबोधने न तात्पर्यम्, एवमत्रापि औपाधिकेश्वरस्वरूपपराणां तत्परमार्थिकताऽगोचरत्वमिति ध्येयम् । निरुपाधिकजीवस्वरूपविज्ञानेनैव बन्धनिवृत्तिसम्भवेऽपि निरुपाधिकेश्वरस्य ततोऽतिरिक्तत्वशङ्कानिराकरणार्थमभेदवाक्यान्त्याग्नयन्ते इति तत्त्वमसीत्यादीनां शरीरशरीरिभावापन्नजीवपरमात्मगोचरत्वमिति शङ्का नात्र प्रसरति । द्वैतमिथ्यात्वस्यापि ब्रह्मशब्देन सूचनेन तस्याद्वितीयब्रह्मसिद्ध्युपयोगितया गुणत्वेन च द्वैतमिथ्यात्वस्यैव सूत्रणीयत्वेऽपि ब्रह्मजिज्ञासेति सूत्रयामासुरिति न कोऽपि पर्यनुयोगोऽवकाशमश्रुते । “तदनन्यत्वमारम्भणशब्दादिभ्यः तद्गुणसारत्वा”दित्यादिसूत्रयन्तः वेदव्यासाचार्या अपि अद्वैतमेवाशेरते । स्पष्टमवसरान्तरे निरूपयिष्यामः । सक्षेपेण तु तदनन्यत्वसूत्रस्याद्वैतपर्यवसानमुपापीपदाम ॥

तद्गुणसारत्वाधिकरणस्य तत्किञ्चिदिवात्र तत्सूचयामः ॥

तद्वि सूत्रं द्वैतिनः एवं व्याचक्षते । वेदान्तानां नारायणे न समन्वयः परस्परविरोधात् । काश्चित् जीवपरमात्मनोऽभेदमपराधं तयोर्भेदं चावगमयन्ति । न च वस्तु विकल्पमर्हतीति शङ्कानिराकरणार्थं पृथगुपदेशादिति सूत्रम् । तद्गुणसारत्वादिति । परमात्मगुणानन्दादिसमानगुणत्वाजीवानामपि परमात्मव्यपदेशाच्च परस्परविरोध इति समन्वयोपपत्तिरिति तदाशयः ॥

विशिष्टाद्वैतिनस्तु—“नित्योपलब्ध्यनुपलब्धिप्रसङ्गोऽन्यतरनियमो वे”ति गुणसूत्रप्रसजितसर्वगतत्वागन्तुकज्ञानत्व-

पक्षद्वयसाधारणदोषनिराकरणार्थं सिद्धान्तसूत्रप्रवृत्तिरिति ज्ञोऽत एवेत्यारभ्यैतदन्तस्यैकाधिकरणत्वमभिमन्यन्ते । ते तु इदं सूत्रं ज्ञानगुणसारत्वात् जीवस्य ज्ञानत्वव्यपदेश इति विवृण्वन्ति । **अयमाशयः—**ज्ञानाभासोऽपि जीवो ज्ञानव्यपदेश-मर्हत्येवेति धर्मभूतज्ञानेन यावच्छरीरव्यापित्वं जीवस्योपपद्यते इति जीवाणुसुपपन्नं जानीमः ।

तत्रापि विषयद्वयनिर्णयस्य भिन्नाधिकरणसाध्यत्वादेकाधिकरणत्ववादो न क्षोदक्षमः, तद्वृणसारत्वात् इति सूत्रस्यैव तुशब्दावगतसिद्धान्तसूत्रत्वविरोधः, धर्मभूतज्ञानानित्यत्वे तदविनाभूतजीवानित्यत्वप्रसंगः नित्यत्वे सकोचविकासानुपपत्तिश्चेति जीवाणुत्वनिरासमेवैतत्सूत्रस्यापि विषयमवधारयन्ति शङ्करभगवत्पादमतानुसारिणः । तच्छब्दो बुद्ध्याद्युपाधिपरा-मर्शाः; बुद्धिगुणस्यैव जीवेऽप्यारोपादणुत्वव्यपदेश इति धर्मारोपस्य धर्म्यारोपपूर्वकत्वनियमात् बुद्ध्यादीनामप्यात्मनि कल्पितत्वमेतत्सूत्रविषयमवगच्छामः । **एतेन—**द्वैतमिथ्यात्वस्य सूत्रानारूढत्वशङ्कापि पराहता । “एकमेवाद्वितीयं” “मृत्योः स मृत्युमाप्नोति य इह नानेव पश्यति” “यस्तु सर्वाणि भूतान्यात्मन्येवानुपश्यति । सर्वभूतेषु चात्मानं ततो न विजुगुप्सते” “यस्मिन्सर्वाणि भूतान्यात्मैवाभूद्विजानतः । तत्र को मोहः कः शोक एकत्वमनुपश्यतः” “इदं सर्वं यदयमात्मा” “यत्र हि द्वैतमिव भवति तदितर इतरं पश्यति यत्र त्वस्य सर्वमात्मैवाभूत् तत्केन कं पश्येत्” “अद्वयो ह्ययमात्मा” “न ह्यस्ति द्वैतसिद्धिरात्मैवास्य द्वितीयः” “मायामात्रमिदं द्वैतं अद्वैतं परमार्थतः” “विकल्पो विनिवर्तत कल्पितो येन केनचित् । उपदेशादयं वादो ज्ञाते द्वैतं न विद्यते” इत्यादिवचनान्यपीदमभिप्रायाप्येव दृश्यन्ते । ब्रह्मजिज्ञासेति ज्ञानस्येष्ट्यमाणत्वसूत्रमपि साक्षात्फलत्वेन तत्साधनत्वेन वाऽद्वैतिनामेवाज्जसं न विशिष्टाद्वैतिनामित्यादि पूर्वमेव सूचितम् । एवंच जिज्ञासाधिकरणशरीरपर्यालोचनयाऽद्वैत एवोपनिषदा सूत्राणां च तात्पर्यमिति सिद्धम् ॥

जन्माद्यस्य यत इति सूत्रस्याप्यद्वैत एव स्वरसता पूर्वमेव प्रत्यपीपदामेति शास्त्रयोनित्वाधिकरणं किञ्चिदिव कटाक्ष-यामः । कर्मावबोधोऽनुष्ठानापेक्ष एव फलोपयोगी, ब्रह्मावबोधस्तु तन्निरपेक्ष इति तत्र शास्त्रयोनित्वमवश्यसमर्थनीयमित्यद्वैत-सिद्धान्तमेव युक्तमनुमोदामहे ॥

यत्त्वं वर्णकान्तरं तदप्यद्वैतिनामावश्यकमेवेति समन्वयाधिकरणार्थमवलोकयामः । तद्धि शास्त्रयोनित्वाक्षेपनिरासेन सर्वेषां वेदान्तानां ब्रह्मणि पर्यवसानं प्रदर्शयितुं प्रवृत्तम् । येषां तु मते शास्त्रयोनित्वाधिकरणेनैव सिद्धपरवाक्यप्राप्ताप्य-मपि व्यवस्थाप्यते तेषां द्वैतिविशिष्टाद्वैतिप्रवृत्तीनामिदमधिकरणं वितथमेव संपद्यते ॥

एतेनेक्षत्वधिकरणमपि व्याख्यातम्; महावाक्यशेषाणां सगुणवाक्यानां निर्णयार्थमेव तत्प्रवृत्तेः । **वस्तुतस्तु—**जगत्कारणत्वं न शुद्धब्रह्मतटस्थलक्षणम्, तत्र तदसबन्धात् प्रधानभूताकाशादावेव तत्सम्भावदिति निर्विशेषवाक्यविनिर्णय एव सर्वेषामप्यधिकरणानां परंपरयोपयोगो भवतीति न कोऽपि विरोधः । ईक्षत्वधिकरणस्वारस्यमद्वैत एवेति अद्वैतसिद्धि-भूमिकाया विस्तर इति तत् एवावगन्तव्यम् ।

आनन्दमयाधिकरणं तैत्तिरीयानन्दवद्भ्युपनिषत्तात्पर्यनिर्णयार्थं प्रवृत्तं न द्वैतिनां विशिष्टाद्वैतिनां वाऽनुगुणमिति विषयं किञ्चिदिव विस्तरत उपपादयामः ।

द्वैतिनो हि प्रद्युन्नानिरुद्धवासुदेवसंकर्षणनारायणव्यूहरूपं परमात्मानमानन्दवल्लीप्रतिपाद्यमिति वर्णयन्तस्तदनुगुणं सूत्राणि योजयन्ति । **तेषामयमाशयः—**“ब्रह्मविदाप्नोति परम्” इति सूत्रितार्थविवरणसत्यादिवाक्यगतसत्यत्वादित्य-रूपविवेचनमुखेन परमात्मस्वरूपनिरूपणं अन्नमयादिपर्यायपञ्चकविषयः । अन्नात्पुरुष इति वाक्यं पुरुषपदबोध्यशरीर-तदभिमानिदेवतातद्विग्रहतदन्तर्यामिणा चतुर्णामप्युपजनं प्रतिपादयतीति न “स वा एष पुरुषोऽन्नरसमयः” इति वाक्य-मनुपपन्नं पद्यामः । अन्नं ब्रह्मेति व्यजानादिति पर्यायपञ्चकश्लोकेऽपि ब्रह्मशब्दश्रवणात्पर्यायपञ्चकमपि ब्रह्मस्वरूप-समर्पणार्थमेव युज्यते । अन्यथा “आनन्दमयोऽभ्यासात्” इति अभ्यासहेतुत्वनिर्देशो नोपपद्यते । अभ्यासपदेन हि ब्रह्मपदाभ्यास एव विवक्षणीयः, नत्वा नन्दपदाभ्याससहितवाक्यप्रतिपाद्यनिरतिशयानन्दयोगः; अन्याभ्यासेनान्यनि-र्णयस्य पृष्ठताडनेन दन्तपतनन्यायविषयत्वात् । सत्ताभ्यासो यथा आनन्दमयस्य ब्रह्मत्वं ज्ञापयति, एवमन्नमयादीनामपि; न्यायसाम्यात् । प्रतिपर्यायं ब्रह्मशब्दान्नानमेवाभ्यासपदार्थ इति अन्नमयादिपर्याये प्रत्येकं ब्रह्मपदानभ्यासो न किञ्चित्कर इति मन्महे । ब्रह्मशब्दादित्येव सूत्रयितव्येऽभ्यासादिति हेतुनिर्देशस्तु पर्यायपञ्चकविषयत्वस्फोरणायेत्यानन्दमयपदमन्न-मयादीनामप्युपलक्षणमिति जानीमः । येषां तु विशिष्टाद्वैतिनां पूर्वोक्त आनन्दयोगोऽभ्यासपदार्थः तेषां आनन्दादित्येव सूत्ररचनाप्रसङ्गो दुर्निवार एव ।

एतेन—द्वितीयसूत्रमपि—**व्याख्यातम्;** यत्र हि स्वरसतो विकारार्थमयटः प्रसङ्गः, तस्यापि पूर्वसूत्रविषयत्वे एवोक्तशङ्का निर्गलमवकाशते, नान्यथेत्यन्नरसमयादिष्वेव स्वरसतस्तत्प्रतीतेरानन्दमयवाक्यविषयत्वं न युज्यते ।

हेत्वसिद्धिवारणार्थत्वापेक्षया साध्यासिद्धिवारणार्थत्वमेव बहुस्थलेपूपलभ्यमानं युक्तमिति गौणश्रव्यादिसूत्राणामपि यथा-
यथमुपयोग ।

“मात्रवर्णिकमेव च गीयते” इति सूत्रं तस्मात्कमेवानुकूलम् । तद्धि सूत्रं आनन्दवल्लोमन्त्रप्रस्तुतः परमात्मैव, स
एवार्थो विवक्षणीय इति बोधयदन्नमयादीनपि परमात्मनोऽवगमयति । “तस्येदमेव शिर” इति प्रत्यक्ष एवास्मदादिशिरसि
तत्त्वबोधनं निरर्थकमिति परमात्मन एवाप्रत्यक्षस्यापि शिरसः वक्ष्यप्रावृत्तवत् प्रत्यक्षतया बोधनपूर्वकं सशिरस्कपरमात्म-
स्वरूपबोधनेन सफल सदस्मन्मत एव न दुष्यति । अन्नमयमात्मानमुपसकामतीति ब्रह्मविदाप्रोतीत्युपक्रान्तप्राप्यत्वव्यपदे-
शोऽप्युपपद्यते—इति ॥

विशिष्टाद्वैतिनस्तु—ब्रह्मविदाप्रोति परमिति ब्रह्मविज्ञानात्परमित्युक्त्वा तद्विवरणेन सत्यादिवाक्येन ब्रह्मतद्ज्ञान-
तत्प्राप्तिस्वरूपाणि विविच्य “तस्माद्वा एतस्मादि”त्यादिना “अन्नात्पुरुष” इत्यन्तेन ब्रह्मपरत्व विपश्चितेति पदविश्रुतं
पुनरपि व्याख्याय स वा एष पुरुष इत्यादिवाक्यं स्थूलारुन्धतीन्यायेनेदन्तया तद्ब्रह्म निर्देष्टुं प्रावर्तते । तत्र ह्यन्नमयब्रह्म-
तावादो न विचारसहः । न हि व्यूहाभिन्नतया परमात्मा प्रथमं प्रास्तावि, न वा “अन्नात्पुरुष” इत्युत्पत्तिनिर्देश परमात्मन
उपपद्यते । नापि वाऽप्रत्यक्षे परमात्मशरीरे इदमिति प्रत्यक्षनिर्देश आजसो भवतीति प्रसिद्धशरीरमेवान्नमयपदार्थो
युज्यते । आकाशादिपदानां भूततदभिमानतद्विग्रहतदन्तर्यामिपराणामपि यथायोगं उत्पत्तिप्रादुर्भावादिना सभूतशब्दसा-
मानाधिकरण्यमन्नात्पुरुष इति निर्देश स वा एष पुरुषोऽन्नरसमय इति निर्देशश्चोपपद्यते इति शङ्का तु प्रवृत्तिनिमित्त-
भेदेन तदैक्येन वा सङ्क्रुच्चरितन्यायविरोधेनैकस्य शब्दस्य युगपन्नानार्थबोधकत्वासंभवान्नात्रावसरति । तस्माद्वा एत-
स्मादिति अन्नमयादन्यस्यैव परमात्मलोपदेशस्तु द्वैतिनामत्यन्तमेव विरोधी । अन्नमयादिपदानामपि परमात्मपरत्वनिर्णये
हि “अनन्योऽप्यन्यशब्देन तथैको बहुरूपवान्” इति वचनप्रवृत्तिः, नचात्र तन्निर्णय इत्यन्नमयब्रह्मता न युज्यते एव ।
“अन्वयं पुरुषविधं” इति पुरुषसादृश्यनिरूपणमपि वस्तुसत्पुरुषत्वाभावं लिङ्गयतीत्यानन्दवद्भ्या आनन्दमयब्रह्मताः
यामेव तात्पर्यम् । अत एवानन्दवल्लीसमाख्यानम्, नलेवमन्नमयादिवल्लीति । “अन्नमयादयोऽभ्यासा”दित्यसूत्रयन्त-
“आनन्दमयोऽभ्यासा”दित्येव सूत्रयन्तश्च बादरायणाचार्यो अप्यत्र हस्तावलम्बयन्ति । ब्रह्मण एवावयवत्वासंभवाशा-
नन्दमयब्रह्मतेत्यधिकाशङ्का यथा आनन्दमयपर्याये, एवं “तस्येदमेव शिर” इति निर्देशानुपपत्तिशङ्काऽधिकाऽन्नमय-
पर्याय इत्यधिकाशङ्कानिराकरणार्थमन्नमयोऽभ्यासादित्यसूत्रमिति न तत्र परिहारः संभवति । एतेन—अद्वैत्यभिमत-
पुच्छब्रह्मतावादोऽपि—परास्तः । ब्रह्मपुच्छमभ्यासादिति हि तदाऽसूत्रयिष्यन् ।

यदुक्तं न्यायरक्षामणौ—ब्रह्म पुच्छमभ्यासादिति सूत्रयितव्ये आनन्दमयोऽभ्यासादिति सूत्रयतामयमाशयः—
यत् आनन्दमयो न ब्रह्मेत्येकदेशमितनिराकरणम्, तद्धेतुव्यपदेशाच्चेत्यत्रानन्दमयपरामर्शसिद्धिश्चेति, तदिदं न शोदक्षम-
मिति मन्यामहे ॥

ब्रह्मपुच्छमभ्यासादिति सूत्रेणोऽपि “नेतरोऽनुपपत्ते”रित्यत इतरपदानुषङ्गेण हि इतरो न ब्रह्म अभ्यस्यमानब्रह्मशब्दा-
मुख्यार्थत्वादिति योजनसंभवेन प्रथमं प्रयोजनं आनन्दमयः प्रधानं ब्रह्म वेति संशयनिराकरणार्थं प्रवृत्ते तद्धेतुव्यपदेशाच्चेति
सूत्रे प्रतिकोटितयोपस्थितजीवपरामर्शसिद्ध्या आनन्दमयशब्दानपेक्षणेन हि द्वितीयं प्रयोजनं च न संभवति । अत एव हि
आनन्दमयपदे तत्पर्यायगतपुच्छवाक्यलक्षणा वृत्तवर्तिष्यमाणसूत्रानुपस्थितसाध्याध्याहारः द्वागुपस्थिताभ्यासपदार्थत्वाग्र-
“आनन्दमयपर्यायगतपुच्छवाक्यं, प्राधान्येन ब्रह्मसमर्पकम्, ब्रह्माभ्यासवन्निगमनश्लोकप्रतिपाद्यत्वात्” इति प्रथम-
योजनायां दोषत्रयम्, द्वितीययोजनायां नञ्ध्याहारः, वैदेशिकपदाध्याहारादि च दोषजातं नात्रापतति । यद्यपि सञ्चि-
हितोऽयं ब्रह्मशब्दाभ्यासः, तथापि आनन्दाभ्यासस्य भूयस्त्वात् सूत्रे आनन्दमय इत्यानन्दग्रहणात् मयडर्थोपपादकत्वाच्च
स एवात्र विवक्ष्यते । न हि ब्रह्मशब्दाभ्यासवन्निगमनश्लोकप्रतिपाद्यत्वं पुच्छब्रह्मणः संभवतीत्यसिद्धश्चायं हेतुः । पूर्वतनेषु
हि पर्यायेषु सावयवान्नमयादीनामेव निगमनश्लोकविषयताऽधिगतेति तदवैरूप्यार्थमानन्दमयपर्यायेष्ववयविनमानन्द-
मयमेव निगमनश्लोको गोचरयति न पुच्छं ब्रह्मेति निश्चिनुमः । अस्तु वा हेतुसिद्धिः, तथाप्यप्रयोजक इति प्रतिजानीमः
नहि निगमनश्लोकप्रतिपाद्यं प्रधानमिति नियमे किञ्चित्प्रमाणमुपलभामहे । प्रकरणं त्वानन्दमयप्राधान्य एवावकल्पते ।
अवयवावयविनोरवयवस्य गुणत्वमवयविनस्तु प्राधान्यमिति लौकिकन्यायोऽपीदानीमनुगृहीतो भवति । अन्योऽन्तर आत्मेति
स्थूलारुन्धतीन्यायेन ब्रह्मस्वरूपनिरूपणस्यानन्दमये पर्यवसानमप्यानन्दमयप्राधान्यमवगमयति । नह्यानन्दमयादन्योऽन्तर
आत्मेति पुच्छं ब्रह्म निरूप्यते । तदिदं सिद्धं यन्निगमनश्लोकप्रतिपाद्यत्वं न पुच्छब्रह्मणः, प्रतिपाद्यत्वेऽप्यप्रयोजको हेतुरिति
च । यथाच तस्माद्वा एतस्मादित्यादिवाक्यानामपि निगमनश्लोकस्यावयविप्राधान्यपक्ष एव स्वारस्यं सार्थक्यं च । अन्यथा
वैयर्थ्यं तथाप्यत्र विस्तरः ॥

एवं आनन्दमयोऽभ्यासादिति सूत्रं विशिष्टाद्वैततात्पर्य एवोपपद्यत इति सिद्धम् । तदर्थं सूत्रार्थः—आनन्दमयो नेतरः, आनन्दपदाभ्यासचिह्नितवाक्यप्रतिपादनरितिशयानन्दयोगात्—इति ।

ब्रह्मपदं हि चिदचिद्विलक्षणपरतया नेदानीमपि निर्णीतमिति ब्रह्मपदाभ्यासादिति योजनं न सम्भवतीति सर्वतादात्म्येन ब्रह्मबोधनार्थं नेदं प्रकरणम्, किंतु इतरनिषेधमुखेनेत्यभिप्रायेणैव नेतरोऽनुपपत्तेरिति सूत्रमिति गृहीतम् । अभ्यासपदेनोक्तार्थविवक्षणे समापतद्गौरवं तु फलमुखत्वाच्च दोषाय भवति ॥

विकारशब्दादिति चेन्न प्राचुर्यादिति तु सूत्रमेवं व्याचक्षते । आनन्दमय इत्यत्र मयद् न स्वार्थिकः; वैयर्थ्यात्, नापि प्राचुर्यं तदभिधेयम्; प्राचुर्यस्य स्वसमानाधिकरणविजातीयाल्पतानिरूपकत्वस्वाभाव्येन दुःखाल्पत्वापत्त्या जीवलप्रसगात्, किंतु विकारस्तदर्थः । (यथाच द्यच्छन्दसीति द्यच्च एव छन्दसि विकारे मयदो विधानेऽप्यन्नरसमयशब्द इवानन्दमयशब्देऽपि तत्सम्भवस्तथा ब्रह्मविद्याभरणे परिमले आनन्दमयाधिकरणगतास्मदीयायां टिप्पण्यां च विस्तर इति नेह प्रतनुम् ।) एवं च आनन्दमयो नेतर इति न, किंतु इतर एवेति चेन्न; प्राचुर्यात् । प्राचुर्यमेवात्र मयदभिधेयमाश्रयाम् ॥

प्रचुरप्रकाशः सवितेति तमोविरहिण्यपि सवितरि प्रचुरप्रकाशप्रयोगदर्शनेन हि वयं जानीमोऽप्रामाणिकोऽयं नियमः प्राचुर्यस्य स्वसमानाधिकरणविजातीयाल्पतानिरूपकत्वमिति । अथ तु मतं व्यधिकरणसजातीयाल्पतानिरूपकत्वं प्रकृते प्राचुर्यस्य विशेषणत्वात्, आनन्दमयस्थले तु तस्य विशेष्यत्वात्स्वसमानाधिकरणविजातीयाल्पतानिरूपकत्वमेव ब्राह्मणप्रचुरो ग्राम इत्यादिविवेति, इदमभ्याशामोदकमात्रमेव । घनापसरणसमये सवितृगतमपि तमोल्पत्वमपेक्ष्य हि बहवः प्रयुज्यते प्रचुरप्रकाश सवितेति । तत्र प्रकाशप्रचुरः सवितेत्येव प्रयोगः साधुरिति कल्पनायामपि “सैवानन्दस्य मीमांसा भवती”त्यानन्दमीमांसाप्रकरणेन व्यधिकरणसजातीयाल्पतानिरूपकत्वमेव प्राचुर्यस्यावगच्छाम इति तदविरोधेन परमात्मविवक्षामेवात्रानुजानीम । विज्ञानमयशब्दे तु अगत्या स्वसमानाधिकरणविजातीयाल्पतानिरूपकं प्राचुर्यं विवक्षितमिति न विरोधः । प्रक्रमापेक्षया च वाक्यशेषो बलवानिति तदविरोधार्थमानन्दमये नियमान्तरस्वीकरणमेवोचितं पश्यामः ॥

परमार्थतस्तु—प्रचुरशब्दोपात्तप्राचुर्यविशेष्यत्वविशेषणत्वयोरेवोक्तविधा व्युत्पत्तिभेदकल्पना नतु मयडर्थप्राचुर्य-तत्त्वयोरपीति परमात्मानन्दशब्दताया न कोऽपि विरोधः । अन्नरसमयादिशब्देष्वपि न विकारो मयडर्थः, किंतु प्राचुर्यमेवेति प्रक्रमवैरूप्यमपि नावकाशमाप्नोति ॥

अयमाशयः—“ब्रह्मविदाप्रोति परम्” इति ब्राह्मणं सत्यादिवाक्येन व्याख्याय सत्यत्वादीनां छान्दोग्यानुसारेण चेतनाचेतननियन्तृत्वानन्याधीनज्ञानलत्रिविधपरिच्छेदराहित्यरूपतया तस्य चिदचिद्विलक्षणस्वरूपप्रतिपादकत्वेऽपि व्याख्यानेन विना तदप्रतिपत्तेः नियन्तृत्वव्यञ्जकं कारणत्वं तस्माद्वा एतस्मादित्यादिवाक्यैरुपदिश्य तत्रात्मशब्देन किं जीवो विवक्ष्यते, उतान्यः, अन्नात्पुरुष इति कारणत्वेनोक्तस्यात्मन एव कथं कार्यत्वम् ? कथं चात्मनो भूतोपादानत्वमिति सशयं निरसितुं विशिष्टोपादानत्वं प्रकाशयितुं आत्मशब्दान्तर्यामिपरत्वं व्यवस्थापयितुं चाज्ञमयादिपर्यायाः प्रावर्तिष्यत । तत्राकाशादिशब्दानां पुरुषशब्दपर्यन्तानां वस्तुतः परमात्मपरत्वाच्छरीरमुखेन परमात्मानं प्रत्याययितुं पुरुषशब्देन विशेषणतया निर्दिष्टं शरीरं पृथक् निर्दिशति भगवानान्नायः—स वा एष पुरुषोऽन्नरसमय इति । सः अन्नात्पुरुष इत्यत्रोपसर्जनतया निर्दिष्टः एषः प्रत्यक्षदृष्टः शरीराख्यः पुरुषोऽन्नरसमयः । तत्र च शरीरे अन्नरसप्राचुर्यस्यापि विद्यमानत्वाद्विकार एवार्थ इति न नियन्तुं पारयाम इति उत्तरप्रक्रमानुगुण्यात्प्राचुर्यमेव तदर्थ इति मन्यामहे । “अन्नमक्षितं त्रेधा भवती”ति श्रुत्यनुसारेण शरीरातिरिक्तान्नरसपदार्थावगमाच्च मयदप्रयोगवैयर्थ्यमिति तदवैयर्थ्याय विकारार्थकल्पनाप्येतेन पराहता । अन्नरसशब्दशरीरपरत्वेऽपि तदुत्तरमयद्विकारार्थत्वेऽपि च शरीरावच्छिन्नचैतन्यं न शरीरविकारः । शरीरपरिच्छेदेन तद्विकारत्वं तु आनन्दाकारवृत्तिपरिच्छिन्नस्य ब्रह्मणोऽप्यानन्दविकारत्वापत्त्या न सम्भवति ॥

विकारशब्दादिति चेदिति सूत्रमप्यस्माकमेवानुकूलम् । इदं हि सूत्रं अभ्यासरूपहेतुसिद्धिशङ्कावारणार्थमेवात्र सञ्चिवेक्षितमिति स्वरसतोऽवगमेनाभ्यासपदेन ब्रह्मशब्दाभ्यासविवक्षणासम्भवात् । स्वतन्त्राक्षेपसमाधानार्थमत्र सनिवेशेऽपि तदेतच्छब्दसमानाधिकरणं पुरुषपदं शरीरपरमेवैत्यन्नमयब्रह्मतावादो न सम्भवत्येव । एतेन—पुच्छब्रह्मवादोऽपि—परास्तः; पुच्छशब्दादित्येव सूत्ररचनाप्रसगात् । अर्कतरि च कारके सज्ञायामिति कर्मणि घञन्तकारशब्दसमस्तो हि विकारशब्दो ह्यानर्थक्यरूपार्थान्तरपरः सन् प्रतिष्ठापदेनैवाधारत्वलाभात् पुच्छपदवैयर्थ्यं पुच्छवत्सापेक्षत्वापत्तिर्वैत्याशङ्कान्तरानुवादार्थः । एवं प्रायपाठदित्येव सूत्रयितव्ये प्राचुर्यादिति सूत्रणं प्रायपाठस्य शब्दैक्यमात्रेणोपपत्तिरूपार्थान्तरसंग्रहेण पुच्छशब्दलक्षणाया प्रायपाठबाधशङ्कानिराकरणार्थं इत्यादिकल्पनमप्येतेन पराहतम्; आशङ्कान्तरा-

नुवादास्यावयवशब्दादितिसूत्रेणऽपि कथंचित्संग्रहसंभवात् । पञ्चाभिविद्यायां समित् समित् धूमो धूम इति षष्ठपर्याये साम्पादिकसमिद्धमादिविषयत्वेन मुख्यसमिद्धमादिविषयत्वेन च भेदे सत्यपि अभिसमिद्धमादिबुद्धे सर्वत्राविच्छिन्नत्वेन पर्यायपञ्चकेऽभिसमिदादिशब्दप्रयोगैकरूप्येऽपि प्रकृते पुच्छपदार्थावयवत्वस्य ब्रह्मणि बुद्धेर्भवद्विरनङ्गीकारात् प्रायपाठबाध-
शङ्कानिराकरणस्याप्यसंभवाच्च ॥

एतेन—(१) शिरःपक्षाद्यवयवयोगात्, (२) पुच्छत्वेन निर्दिष्टाब्रह्मण आनन्दमयस्य व्यतिरेकप्रतीते, (३) स्वपर्याय-
यगतश्लोकाविषयत्वात्, (४) आनन्दमयस्यापि तस्यैव एव शरीर आत्मेत्यात्मान्तरात्रानात् (५) अन्नमयादिवदानन्द-
मयस्यापि शोध्यत्वनिर्देशाच्चानन्दमयो न ब्रह्मेति शङ्कापि—**पराहता**; ब्रह्मत्वानन्दत्वाद्युपाधिभेदेन ब्रह्मणोऽवयवत्वनिरू-
पणस्य पुच्छत्वेन निर्दिष्टाब्रह्मणो व्यतिरेकप्रतीतेश्चोपपत्त्या पूर्वतनपर्यायेष्विवावयविन आनन्दमयस्यैव श्लोकविषयत्वा-
वश्यकत्वेन तस्यैव एव शरीर आत्मा य पूर्वस्येत्यस्य विज्ञानान्तरात्मत्वेनानन्दमयप्रतिपादन एव तात्पर्येणानन्दमयाति-
रिक्ततदन्तरात्मानान्नेन, अनेकजीवापराधकलुषिते ब्रह्मण्यपि प्रसाद्यत्वरूपस्य शोध्यत्वस्य संभवेन चादोषात् ॥

एवंच पूर्वतनपर्यायेषु श्लोकानामवयवविषयत्वप्रक्रमस्य आनन्दमयमात्मानुपसंक्रम्येत्यानन्दमयोपसंक्रम्यत्वान्नानस्य
अन्योऽन्तर आत्मेति स्थूलारुन्धतीत्यायेनानन्दमयपर्यवसानस्य चानन्दमयब्रह्मत्व एवोपपत्त्या अन्नरसमय इत्यमुख्यवि-
कारार्थत्वाङ्गीकारस्य मयदपञ्चकेऽप्यस्वरसार्थाङ्गीकारस्य वाक्यस्वरसतात्पर्यविरुद्धस्य प्रक्रान्तान्तरात्मोपदेशपरिसमाप्तेः
पुच्छनिष्ठात्वाङ्गीकारस्य सोऽकामयतेति पुंलिङ्गस्य तच्छब्दस्य सन्निहितानन्दमयपरत्वे संभवति व्यवहितात्मपरत्वाङ्गीकारस्य
भृगुवल्लीविरुद्धार्थाङ्गीकारस्य श्लोकानां स्वारसिकप्राकरणिकावयवविषयत्वनियमत्यागस्य चापत्त्या पुच्छब्रह्मतासिद्धान्तो न
समीचीन इति पश्यामः—इति वर्णयन्ति ।

तदेतद्वैतिनो नानुमन्यन्ते । तेषामयमाशयः—“ब्रह्मविदाप्रोति परम्” इति सूत्रितब्रह्मतद्ज्ञानतत्प्राप्तिस्वरू-
पाणि सत्यादिवाक्येन सामान्यतो व्याख्याय तस्यैव विशेषरूपेण विवरणार्थं “तस्माद्वा एतस्मात्” इत्यादिवाक्यं प्रावर्तते ।
तत्र तच्छब्देन ब्रह्मविदाप्रोतीत्युपक्षिप्तं एतच्छब्देन च सत्यज्ञानानन्ततयोपपादितं ब्रह्मस्वरूपमनूय आत्मन इति तस्य जीवा-
भेदमनुसंधाय “अन्नात् पुरुष” इत्यन्तेन सकलजगत्कारणत्वेन स वा एष पुरुष इत्यादि “ब्रह्मपुच्छं प्रतिष्ठा” इत्यन्तेन
गुहानिहितत्वेन च तत्स्वरूपमुपपाद्यते इति विवेचयामः । एवंच अविद्याद्युपाधिवशेन यज्जगज्जन्मादिकारणं तदेव गुहानि-
हितं जीवस्वरूपमपीति जीवेशभेदप्रतीतेरौपाधिकत्वात् ब्रह्मविदाप्रोति परमिति ज्ञातृज्ञेयप्राप्यप्रापकभावव्यवहारः सर्वोऽपि
काल्पनिक एवेत्यध्यवस्यामः । सोऽश्रुते सर्वान् कामान् सहेति वाक्यमपि ब्रह्मभावापन्नस्य युगपत्सर्वानन्दानुभवमेव बोध-
यति, ननु ब्रह्मसाहित्येन तत्प्राप्तस्य सर्वकामानुभवम् । ब्रह्मविदाप्रोतिपदचतुष्टयव्याख्यानरूपेण पादचतुष्टयेन पादान्तरा-
नपेक्षया “ब्रह्मवित्, आप्रोति परम्” इति पदविवरणस्यैव युक्तत्वात् । गुहानिहितत्वान्न हि गुहानिहितत्वेन ब्रह्मविज्ञान-
मोक्षसाधनतार्थमिति यदि स्यात् तर्हि मूलव्याख्यानयोर्भिन्नार्थकत्वापत्तिरप्येतेति प्रत्यगभिन्नस्वरूपसमर्पणार्थमेवेति जानीमः ।
तेषा ऋक् यजुर्वेदश्चेन पादव्यवस्थेति सूत्रविरोधाद् सद्यपदं ब्रह्मणाविपश्चितेत्यनेन नान्वेति । ब्रह्मणेति तृतीयार्थस्तु इत्थं-
भाव एवेति न दोषः । ब्रह्मणा विपश्चितेति तु परत्वविवरणार्थम् । एवंच आनन्दमयब्रह्मतावादे (१) गुहानिहितलोक्ति-
वैयर्थ्यमेको दोषः । (२) मूलव्याख्यानयोर्भिन्नार्थकत्वापत्तिरपरो दोषः इति मन्तव्यम् । श्रुत्यन्तरेषु यज्जगत्कारणत्वेन
प्रतिपादितं तदेव सत्यज्ञानत्वादिनापीह निरूप्यते इति तदस्थलक्षणमुखेन तन्निरूपणार्थं अनिरुक्तेऽनात्म्ये इत्यादिनिषेध्य-
समर्पणार्थं च सृष्ट्यादिवाक्यप्रवृत्तिः । तथाच जगत्कारणस्य परमात्मन एव जीवादिकारणत्वमपि यद्युपपाद्यते, तदानी-
मेव तद्व्यतिरेकेण सर्वमिथ्यात्वमुपपादयितुं शक्यते इति जीवपर्यन्तं सर्वमपि परमात्मकार्यमित्यन्नात्पुरुष इत्यन्तेन निरू-
पितम् । तत्र यद्यपि पुरुषपदवाच्यस्य जीवस्य स्वरूपतो नोत्पत्तिः, तथापि औपाधिका सा भवत्येवेति न विरोधः ।
एतेन—स वा एष पुरुषोऽन्नरसमय इति वाक्यमपि प्रागाकाशादिकारणत्वेन प्रस्तुतमात्मानं तच्छब्देनानुपदमन्नकार्यत्वेन
निरूपितं जीवं चाभिन्नत्वेनानूय तस्य शरीरात्मतादिदृष्टिविधानपूर्वकं सर्वान्तरसर्वाधिष्ठानब्रह्मरूपतापर्यवसानमद्वैतिनामेवा-
नुकूलमिति—**सूचयामः** । अन्नरसमयादिशब्दश्च तदवच्छिन्नचैतन्यपर इति स इति पदार्थमात्मरूपमुद्दिश्य एष पुरुषो-
ऽन्नरसमय इति प्रत्यक्षशरीरावच्छिन्नचैतन्यात्मताविधानं वाऽत्र वाक्यार्थमध्यवस्यामः ॥

अत्र शरीरादिभिस्तदवच्छिन्नचैतन्याविवक्षायां अन्योऽन्तर इत्यादिनिर्देशानुपपत्तिः, अन्नरसमयः प्राणमय इत्यादिमय-
दप्रयोगवैयर्थ्यं च समापद्यते । नहि प्रसिद्धशरीरात् प्राणादिभेदः कस्यापि नापरोक्षः । शरीरावच्छिन्नचैतन्यस्यापि शरीरवि-
कार्यत्वाद्विकारार्थो मयत्विति युज्यत एव । अन्नरसशब्दस्य अन्नमय इत्यादाविव रसपदप्रयोगं विनाऽपि निर्वाहे रसशब्दवै-
यर्थ्यापत्त्या शरीरपरत्वमेव युक्तम् । अन्नमयप्राणमय इत्यादौ तु अन्नशब्दस्यैव तत्कार्यं उपचारादेकवाक्यतामनुपपद्यामः ।
शरीराद्यवच्छिन्नचैतन्यस्य गौणविकारत्वेऽपि फलमुखगौरवस्यादोषालाञ्छानुपपत्तिरिति मन्महे । प्राणमनआदिशब्दानां
तत्तद्वृत्तिपरत्वेनात्र मयद्व्याख्यानार्थनिर्वाहस्तु न संभवति; लक्षणाप्रसगात् । एवंच प्रायपाठनिर्वाहार्थमानन्दमयपर्यायेऽपि

विकारार्थ एव मयदुरीकरणीयः । न हि स्थूलरुन्धतीन्यायेन परमात्मानं दर्शयितुं प्रवृत्ताया अन्योऽन्तर आत्मेति शैल्या आनन्दमय एव पर्यवसानम्, न वा असन्नेवेति श्लोकोऽवयव्यानन्दमयगोचरः, येनानन्दमयब्रह्मतायां शास्त्रसिद्धान्तः स्यात् । न हि तस्मादन्योऽन्तर आत्मेति आनन्दमयपर्यायानन्तरमपि नास्तीत्येतावता सर्वान्तरोपदेशस्य तत्रैव पर्यवसानं निश्चेतुं वयमीश्वरहे । न हि निर्विशेषं चैतन्यं शिरःपक्षाद्यवयवकत्वेन निरूपणमर्हतीत्यानन्दमयप्रतिष्ठात्वेन पुच्छब्रह्मनिरूपणेनैव वयमधिगच्छामो यत् पुच्छब्रह्मण्येव सर्वान्तरलोपदेशं पर्यवस्यतीति । न ह्यवयवानामवयव्यनन्यत्वमिति नियमः; मनोमयपर्याये तदनवयवैरपि ऋगादिभिस्तद्वयविलोपलम्भात् ॥

किंच यथा शैल्या परमात्मनिरूपणं प्रक्रान्तं नहि तथैव शैल्या तत्पर्यवसातम्यमिति नियमः समस्ति । भूमविद्यायामात्मजिज्ञासयोपसेदुषे नारदाय नामादिषूत्तरोत्तरमर्थान्तरपदेशस्य “अस्ति भगवो नाम्नो भूयसी”ति वाक् वाव नाम्नो भूयसीत्युपक्रान्तप्रश्नप्रतिवचनशैली विहायान्ततः एष तु वा अतिवदति य सत्येनातिवदतीति शैल्यन्तरेणापि भूमोपदेशदर्शनात् । तत्र यथा प्राणस्योपादेयत्वद्योतनाय पूर्वानुक्तातिवादिलोक्त्या शिष्येण तत्रैव परिसमाप्तिशङ्कया ततोऽधिकस्य प्रश्नेऽकृते शिष्यमनुजिघृक्षुराचार्य एव स्वयं शैल्यन्तरस्वीकारेण तदुपदेशं पर्यवसाययत्, तथा प्रकृतेऽपि निर्विशेषस्य शिरःपक्षाद्यवयवकत्वशैल्या प्रथमोपक्रान्तया दुर्निरूपतया शैल्यन्तरमाद्रियत भगवानाम्नाय इति न वैषम्यं किंचन विन्दामहे ॥

एतेन—असन्नेवेति श्लोकोऽपि पुच्छब्रह्मविषयतया—व्याख्यातः; पूर्वतनशैलीपरित्यागेन प्रक्रान्तशैल्यन्तरपतित-
वाक्ये प्रक्रमभङ्गापादनमुपहासास्पदमेव । यथाहि अक्षमयपर्यायेऽक्षसकीर्तनेनान्नमयोपस्थितिः, यथावा प्राणमयपर्याये प्राणमिति प्राणशब्देन प्राणमयप्रत्यासत्तिः, यथा वा मनोमयविज्ञानमयपर्यायोः “अप्राप्य मनसा” “विज्ञानं यज्जमि”ति मनोविज्ञानशब्दाभ्यां मनोमयविज्ञानमययोः सन्निधानम्, नैवानन्दमयपर्याये असन्नेवेति श्लोक आनन्दपदाम्नामिति न तद्विषयोऽयं श्लोक, किंतु असद्ब्रह्मेति ब्रह्मशब्दाम्नानेन पुच्छब्रह्मविषय एवेति युक्तमुत्पदयाम इति शैल्यन्तरेणोपदेशपरि-
समापनमपि सप्रमाणयामः ॥

एतेन सोऽकामयतेत्यादिसदर्थोऽपि विवृत इति मन्तव्यम् । एष तु वेति तु शब्दनिवर्तिते शैल्यन्तराधिकारे एषशब्देन प्राणापरामर्शवत् प्रकृतेऽपि आनन्दमयपरामर्शासम्भवात् पुंलिङ्गेनाप्यात्मशब्देन ब्रह्मपरामर्शो न दुष्यति । पुच्छब्रह्मण एवात्र सन्निधिर्नतु आनन्दमयस्येति सोऽकामयतेति तच्छब्देन व्यवहितपरामर्शदोषो भवतामेव नास्माकम् ॥

“बहु स्या प्रजायेये”ति वचनसिद्धमभिन्ननिमित्तोपादानत्वं त्वद्वैतमेव सावलम्बयति । “यतो वाचो निवर्तन्ते अप्राप्य मनसा सह”ति आनन्दमीमांसाश्लोकोऽपि हिरण्यगर्भानन्दपर्यन्तं परिच्छिन्नं वाङ्मनसगोचरं ब्रह्मानन्दस्तु अपरिच्छिन्नः न वाङ्मनसगोचर इति बोधयन् स एको ब्रह्मण आनन्द इत्यत्र वान्यत्र वा तदुत्तरभागे आनन्दमयप्राधान्यवि-
वक्षा न सम्भवतीति सूचयति । यथाच पुच्छब्रह्मतासिद्धान्तेऽपि प्राप्यपरस्वरूपविवेचनार्थं आनन्दमीमांसा प्रवृत्ता तथाऽन्यत्र विस्तरः ॥

एवंच (१) शिरःपक्षाद्यवयवयोगात्, (२) पुच्छत्वेन निर्दिष्टात् ब्रह्मणो व्यतिरेकप्रतीतेः, (३) विकारार्थकमयदप्रवाह-
पठितत्वात्, (४) स्वपर्यायगतश्लोकाप्रतिपद्यत्वात् (५) तस्यैव एव शरीर आत्मा य. पूर्वस्येत्यानन्दमयस्याप्यन्तरात्मो-
पदेशात् (६) शोध्यत्वलिङ्गाच्चानन्दमयो न ब्रह्मेति सिद्धम् । न हि निःसङ्गस्योदासीनस्य च परमात्मनः जीवापराधकालुष्य-
संभवः । येन तन्निराकरणेन शोध्यलोपपत्तिराशङ्क्येत ॥

पुच्छब्रह्मतावादे उद्भावितात् सर्वानपि दोषान् पूर्वमेव सूचनया तत्तत्स्थलेषु अदूढुषामेति विस्तरभयादुपरिज्ञामः ॥

वस्तुतस्तु—आनन्दमयब्रह्मतासिद्धान्त एव दोषबहुलः । यथा—(१) मन्त्रब्राह्मणयोर्भिन्नार्थकत्वम्, (२) गुहा-
निहितलोक्तिवैयर्थ्यम्, (३) पादव्यवस्थाभङ्गः (४) तस्माद्वेति तच्छब्दनिर्देशवैतथ्यम्, (५) स वा एष पुरुष इत्यत्र व्यवहितपरामर्शकस्य तच्छब्दस्याच्चात्पुरुष इति सन्निहितोपसर्जनशरीरपरत्वम् (६) अच्चात्पुरुष इत्यात्मपर्यन्तस्य पुरुषपदस्य शरीरपरत्वम्, (७) अन्नरसमय इत्यादौ मयदप्रयोगवैफल्यम्, (८) तत्रैव तस्यैव एव शरीर आत्मेति वाक्यशेषानन्व-
यापत्तिः, (९) तस्यैव वाक्ये पूर्वतनपर्यायेषु आनन्दमयपर्याये च वैरूप्यम्, (१०) अक्षमयादिषु मयटो विकारार्थ-
त्वम्, आनन्दमये प्राबुध्यर्थत्वमिति वैषम्यम्, (११) शैल्यन्तरेण पुच्छब्रह्मणि समाप्तस्योपदेशस्यानन्दमयविषयलाङ्गीकारः, (१२) तस्यैव तदवयवत्वस्वीकारः, (१३) आनन्दादिशब्दाघटितस्यापि श्लोकस्य प्रक्रमविरुद्धानन्दमयविषयलाङ्गीकारः, (१४) सोऽकामयतेति तच्छब्देन व्यवहितपरामर्शः, (१५) शैल्यन्तरेण पुच्छब्रह्मविषयतया निर्णीतस्य तदप्येष इति तच्छब्दस्य तद्विरुद्धानन्दमयविषयलाङ्गीकारश्चेत्यादयो दोषा अत्र प्रादुर्भवन्ति ॥

सर्वानुभवसिद्धे आनन्दमये असन्नेव स भवति असद्ब्रह्मेति वेद चेत्, इति वाक्यशेषानन्वयादयस्तु दोषा अनन्तेनाऽप्यगणनीया इति सूचयामः ॥

एतेन—आनन्दमयोऽभ्यासादिति सूत्रतात्पर्यमपि आनन्दमयब्रह्मतानिषेधपूर्वकपुच्छब्रह्मतासिद्धान्तसमर्थन एव स्वरसम्, नलानन्दमयब्रह्मतासिद्धान्तसमर्थने । न हि श्रुतिविरुद्धेऽर्थे वैदिकाग्रगण्यानां बादरायणानां तात्पर्यकल्पनं शोभावहं भवतीति—**सूचितम्** । **अयमाशयः**—उदरमन्तरं कुरुते अथ तस्य भयं भवतीति भेदनिन्दयाऽभेदपारमार्थिकतामवगमयन्ती श्रुतिरद्वैतमेवोपबृंहयति । पूर्वतनवाक्यगतप्रतिष्ठापदार्थध्यानविश्लेषभयहेतुताबोधन एवोक्तवाक्यतात्पर्यमिति कल्पना तु प्रतिष्ठापदस्य ध्यानाभिधेयत्वस्याप्रसिद्धत्वादुपेक्षणीया । सूत्रयोजनायां प्रसक्ता लक्षणाध्याहारादिक्लेशास्तु प्रयोजनान्तरसंग्रहार्थत्वात्सहनीया एवेति पश्यामः । तच्च प्रयोजनमानन्दमयब्रह्मतानिराकरणमेवेति पूर्वमेवासूचाम । ब्रह्म पुच्छमभ्यासादिति सूत्रेण हि ब्रह्मपुच्छमवयवः, अभ्यस्यमानानन्दमयपरश्लोकाविषयत्वादित्यपि योजनाप्रसङ्ग इत्यानन्दमयोऽभ्यासादिति सूत्रणमेव साधु जानीम । हेतौ नवर्थनिवेशश्च नेतर इति सूत्रात्तदनुवृत्तिसाध्य इत्यादि स्वयमेवोहनीयम् । अथातो ब्रह्मजिज्ञासेत्यधिकृतब्रह्मण एव साध्यत्वेनान्वयान्न साध्याध्याहारनिबन्धनं क्लेशं वयमनुभवामः । स्थूलारुण्ण्मीत्यायेन ब्रह्मल्लक्षयिषया प्रवृत्तस्य सन्दर्भस्यान्तिमपर्यायेणैव प्राधान्येन ब्रह्मसमर्पणमिति निर्णयेन प्राधान्यादीनां साध्यकोटावनिवेशात् । अभ्यासादितिहेतुस्तु आनन्दमयाभ्यासचिह्नितवाक्यप्रतिपादनिरतिशयानन्दयोगश्चेत् अकामहतश्रोत्रियेऽनेकान्त इति पुनरुच्चारणविषयब्रह्मशब्दवत्त्वरूप एव विवक्षणीय इत्यद्वैतमतमेवोपोद्बल्यति ॥

विकारशब्दाच्चेति चेन्न प्राचुर्यादिति सूत्रमप्यद्वैतिनामेव स्वरसम् । यदि हि अन्नमयादिषु आनन्दमये च मयटो विकारार्थत्वं निर्णीतं स्यात्, तदानीमेव सिद्धवद्विकारशब्दादिति हेतुनिर्देशः स्वरस स्यात् । मयडर्थनिर्धारणार्थमेवोक्तसूत्रप्रवृत्तौ तु मयद्रशब्दादिति सूत्ररचनापत्तेः । नच—प्रतिवादिस्तिद्धं विकारार्थकत्वमादाय विकारशब्दादिति मयडर्थनिर्धारणार्थमेवोक्तसूत्रप्रवृत्तिः, अन्यथा पुच्छशब्दस्याप्यवयवार्थकत्वस्यानिर्णयादद्वैतमतेऽपि तन्निर्देशानुपपत्तेरिति—वाच्यम्; पुच्छशब्दादित्येव सूत्रयितव्ये विकारशब्दादिति सूत्रणस्याद्वैतमते प्रयोजनान्तरसंग्रहदानन्दमयब्रह्मतावादेऽसंभवेन वैषम्यात् । एवंचानन्दमय इत्यत्र मयटोऽर्थनिर्णयार्थं नोक्तसूत्रप्रवृत्तिरिति तस्य पूर्वतनपर्यायेष्विव विकारार्थकत्वमेव सूत्रकृदाशयविषय इति तद्ब्रह्मतावादेऽसंभवदुक्तिक एव । **एतेन** हेत्वाक्षेपसमाधानार्थत्वेन सूत्रयोजनम्—**परास्तम्**; सूत्रितहेतावत्सिद्धिवारणार्थं सूत्रान्तरप्रणयनस्य कुत्राप्यदर्शनात् । किंच किं सर्वेष्वपि पर्यायेषु मयटोऽर्थनिर्धारणार्थलमुक्तसूत्रप्रवृत्तिः, उतानन्दमयपर्यायमात्रे । प्रथमपक्षे प्राणमयादिषु प्राणशब्दस्य तद्यापारादिषु लक्षणाप्रसङ्गः । द्वितीये प्रायपाठबाधकमेव प्रमाणं निरूपयणीयम्, नतु प्राचुर्यार्थलसंभवः । यथा विकारार्थकत्वं पूर्वतनपर्यायेषु सूत्रकारैर्न सूत्रितम्, एवं प्राचुर्यार्थकत्वमपि न सूत्रणीयम्; पाणिनीयेनैव गतार्थत्वात् । एवं प्रकरणोपपदाद्यर्थविशेषनिर्णायकमेव प्रमाणमत्र सूत्रणीयमिति पाणिनीयसूत्रसूचनार्थत्वेनोक्तसूत्राशयवर्णनमनुचितमेवेति ज्ञापयामः । प्रायपाठविरोधशङ्कया प्रत्यवतिष्ठमानस्य तदुपपत्तिवर्णनार्थमुक्तसूत्रप्रवृत्तिरिति वाद एव रमणीयतमः ।

एवंच यथा पुच्छशब्दस्य पूर्वतनपर्यायेष्ववयवपरत्वमेवं प्रकृतेऽप्यवयवपरत्वमेव युक्तम्; प्रायपाठबाधस्यान्याप्यत्वादिति शङ्काभागार्थः । पुच्छशब्दप्रयोगमात्रेण पञ्चाग्निविद्यायामग्निसमिदादिप्रयोगमात्रेणैव प्रायपाठोपपत्तिः । पञ्चाग्निविद्यायां सर्वत्राग्निसमिदादिबुद्धेरविच्छेद इवात्रापि सर्वप्रतिष्ठात्वेन निरतिशयब्रह्मबोधनं प्रयोजनं विद्यते इति नानुपपत्तिः ।

आकाशवत् सर्वगतश्च नित्य इत्यादाविव दृष्टान्तधर्मस्य सापेक्षस्य दार्ष्टान्तिके बाधितस्यात्र विवक्षणासंभवात् प्रायपाठबाधेन पुच्छपदसार्थक्याच्च न सापेक्षाधारत्वपुच्छपदप्रयोगवैयर्थ्यं प्रसज्यामः । एतदर्थमेव प्रायपाठादित्यसूत्रेण प्राचुर्यादिति सूत्रयामासुः । अवयवशब्दादिति सूत्रेण तु प्रयोजनान्तरसंग्रहार्थमपेक्षिताया आवृत्तेर्विकारशब्देनेवावयवशब्देनासूचनात् विकारशब्दादित्येव प्रयोजनान्तरसंग्रहार्थं सूत्रणीयमिति वदामः । प्राचुर्यार्थनिर्धारणार्थमेवोक्तसूत्रप्रवृत्तिरित्यङ्गीकारेऽपि प्राचुर्यस्य स्वाधिकरणेऽल्पस्वविजातीयसत्त्वनिरूपकत्वस्वाभाव्येन मात्रयापि दुःखासङ्गः परमात्मा नात्र विवक्षामर्हति । प्राचुर्यविशेष्यत्वे एवोक्तनियमाङ्गीकारान्न प्रचुरप्रकाशः सवितेति प्रयोगविरोधः मेघच्छन्न एव तस्मिन् प्रकाशप्रचुरैः सवितेति प्रयोग इति नानेकान्तोऽयं नियम इति पश्यामः । प्रचुरशब्दोपात्तप्राचुर्यस्य मयद्रप्रत्ययोपात्तप्राचुर्यस्य च स्वरूपतो न कोऽपि विशेष इति प्रचुरशब्दोपात्तप्राचुर्यविषय एवायं नियम इति कल्पनामप्रमाणमधिगच्छामः । प्राचुर्यविशेषणत्वविशेष्यलक्षितनियमस्याप्रामाणिकत्वेऽपि विज्ञानमयशब्दे स्वसमानाधिकरणविजातीयाल्पतानिरूपकत्वस्यैव मयडर्थं प्राचुर्यं विवक्षणात्प्रायपाठानुसारेणानन्दमयेऽपि स एव स्वभावोऽङ्गीकरणीयः । आनन्दमीमासायाः प्राप्यस्वरूपनिरूपणार्थत्वेनानन्दमयस्वरूपविवेचनार्थत्वाभावाच्च तदनुसारेणानन्दमये स्वव्यधिकरणविजातीयाल्पतानिरूपकत्वस्वभा-

वोऽत्र पार्यतेऽङ्गीकर्तुमित्यानन्दमयो न परमात्मेति सिद्धमिदमानन्दमयब्रह्मतावादो नौपनिषद् इति शङ्करभगवत्पादसंमतः पुच्छब्रह्मतासिद्धान्त एव क्षोदक्षम औपनिषदश्चेति सुधीरमुद्धोषयामः ॥

यथाचान्येषामपि सूत्राणामद्वैत एव स्वारस्यम्, तथा सत्यवसरेऽवसरान्तरे विमर्शयिष्याम इति विस्तरभया-
दुपरमामः ॥

तानि चेमानि ब्रह्मस्वरूपनिरूपणार्थमेव प्रवृत्तत्वात् धर्म प्रत्यशेषत्वाच्च ब्रह्मसूत्रनाम्ना व्यपदिश्यन्ते । यथा चेमानि तैत्तिरीयाचार्यैर्यथा स्वाभिमतमन्यथा व्याख्यातानि न बादरायणाशयं स्पृशन्ति तथा पूर्वमेव न्यरूपाम ।

तदिदं सिद्धं शङ्करभगवत्पादकृतमेव ब्रह्मसूत्रभाष्यं बादरायणाशयानुसारि नान्यदिति । शङ्करभगवत्पादवादारायणयोः सूत्रतात्पर्यं महान् विवादः अन्ततो बादरायणेनापि ब्रह्मसूत्राणामद्वैत एव तात्पर्यवर्णनं च शङ्करविजयगतमपीदानीमुप-
पन्नं पश्यामः ।

शङ्करभगवत्पादाश्वेमे कदा वा भूमिमलंचक्रुरिति केचिदत्र पर्यनुयुज्यते ।

तत्र केचन पाश्चात्याः तदनुसारिणश्च—आचार्यवागभेद्या इति पदेन, १४३४१६० संख्यामभिधानेना-
चार्यपादानां अवस्थाने गतानि कलिदिनानि सगृह्णानां द्वात्रिंशतामेव परंपराचार्याणां तिरोभावमपि विचारयन्तः नवमं
शतकं (A. B.) आचार्याणां समय इति—निश्चिन्वते ।

कस्तूरिरंगार्यास्तु—मा किं सप्ततिसंख्याचार्यानिदानीमतीतान् अष्टत्रिंशता पूर्वाचार्याणामसंख्यानंच ज्ञापयन्तः
पञ्चमशतकं (B. C.) तेषां काल इति—निरूपयन्ति ।

परे तु—बुद्धमतप्रचारस्यादिमैव दशा कुमारिलभट्टानां बुद्धान्तेवासिनां तत्परंपरान्तेवासिनां वेति युक्तम् । नह्यन्यथा
द्रागिलेव तदस्तमयं क्षोदक्षमं जानीमः । बुद्धसमयश्च माकि षष्ठं पञ्चमं (B. C.) वा शतकमिति पाश्चात्या आशेरते
इति तृतीयं द्वितीयं वा शतकं कुमारिलपादानामवस्थानकाल इति सांप्रतम् । कुमारिलपादभगवत्पादयोश्च समानः
समय इति प्रसिद्धमिदं सर्वेषाम् । पीठाधिपतीनामाचार्यपादानां द्वात्रिंशत्संख्यापरिगणनादिकं आचार्यकालनिर्णयोपयोगि-
तयाऽभिप्रेतं आचार्यवागभेद्या—इति पदं च माकि त्रिंशत्स्वाचार्येषु परमाचार्यवदेव भिक्षाचार्यादिनैव तिरोभूतेषु
एकत्रैव निवासादिकमुपक्रान्तवतामाचार्याणामेवेति संभावनापि कस्तूरिरंगार्याणामिवान्येषामपि संभवतीति नाचार्यकाल-
निर्णये पर्याप्तं प्रमाणमिति पश्यामः । संभावनायां चास्यां मुख्यं निमित्तं श्रीमद्भगवत्पादभाष्यविवृतौ भामत्यामन्ततो
निर्दिष्टं श्रीमन्नृगे इति पदमेवेति मन्तव्यम् । अनेन हि ३०५२ तमं कल्यब्दमपि सगृहीतं जानन्तः केवा विप्रतिपद्येरन्
वाचस्पतिमिश्राणां प्रथमं शतकमेव (B. C.) समय इत्यत्रेति तेषामाचार्याणां च शतकद्वितयेन एकेन वा शतकेनान्तरे-
ऽपि तृतीयं द्वितीयं वा शतकं शङ्करभगवत्पादानामित्येव युक्तमिति—विवेचयन्ति ।

तदत्र विषये चरितविमर्शकानामेव स्वातन्त्र्यमित्यस्वतन्त्रप्रज्ञा वयं तन्निर्णयार्थं तेषामेव सविधे तदिदमुपहरामः ।

तदिदं शङ्करभगवत्पादकृतं ब्रह्मसूत्रभाष्यं निरतिशयगाम्भीर्यमिति बहूनां तद्विवरणानां दर्शनमात्रेणैव श्रवणमात्रेणैव
च विशदमिति न वयमल्पज्ञास्तद्वर्णने पारयामः ।

तस्यचास्य चतुःसूत्रीपर्यन्ता पञ्चपादिका भामती रत्नप्रभा आनन्दगिरीयन्यायनिर्णयो ब्रह्मविद्याभरणमिति पञ्च
व्याख्यानानि संप्रत्युपलभामहे ।

तत्र यथा पञ्चपादिका विवरणेन, विवरणं तल्लक्षणेन अपरेणचाप्रकाशितेन व्याख्यानानेनोपबृंहितम्, एवं भामत्यपि
कल्पतरुणा, कल्पतरुः परिमलेनेतरेण च व्याख्यानानेनाभोगाख्यव्याख्यानानेनेति विशदमिदं सर्वेषाम् ।

तदत्रावसरप्राप्तमच्चिरेणैव कल्पतरुव्याख्यानस्याभोगाख्यानस्य ब्रह्मसूत्रभाष्यव्याख्यानस्य महनी-
यमहिम्नो ब्रह्मविद्याभरणस्य च प्रकाशमस्मीदयमपि भाविनं सप्रश्रयमेव विज्ञापयामः ॥

अतिप्रयत्नसाध्येऽपीदानीं मुद्रणव्यापारे एतादृशानां महनीयानां ग्रन्थानां प्रकाशने बद्धादराणां निर्णयसागराधि-
पतीनामायुरारोग्यादिसंपदे भगवन्तमुत्तारमणं रमारमणं च सविनयं प्रार्थयामः ।

तदिदं रत्नप्रभया भामत्या आनन्दगिरीयेन च साकं प्राचीकशन् निर्णयसागराधिपतयः तुकाराम-
श्रेष्ठिनः । संप्रति भामतीप्रस्थानमिदं प्रकाशयन्तीति महदिदमामोदस्थानमुपकारश्चाकिचनस्य पण्डितकुलस्य ।

तदत्रोपलभ्यमानेन पाठभेदेन विजयनगरमुद्रापितकल्पतरुपरिमलास्मत्संगृहीतादर्शाद्यनुसारिणाप्यपरितुष्यतां पुरोभा-

निनां सविधे सविनयमिदं विज्ञापयामः—यत् द्वितीयस्मिन् संस्करणे तद्विषयमधिकृत्य टिप्पण्यां विमर्शयिष्याम इति । अध्यापकानां परिशोधकानां च महदिदमन्तरं यदध्यापकाः पारयन्ति यथेच्छमेव स्वातन्त्र्यविनियोगे परिशोधकास्तु न तथेति सप्रश्रयमिदमपि निवेदयामः ।

पुस्तकसंस्करणे प्रथमं शिक्षमाणानां अशिक्षिततत्प्रकाराणां चास्माकं ग्रामादिकानक्षरावापोद्वापादिनिबन्धनानपराधान् द्वितीयसंस्करणे यथाशक्ति मार्जयिष्याम इति सुहृद्भावनया सर्वेऽपि नोऽनुगृहीयुरिति प्रार्थयामः ।

इति सुधीजनविधेयः—

महामहोपाध्याय अनन्तकृष्णशास्त्री,

द्वितीयसंस्करणनिवेदनम्

विदितचरमस्ति तत्रभवतां वेदान्तप्रणयिनां श्रीमच्छङ्कराचार्यविरचितभाष्यगूढार्थदर्शनं भामतीमन्तरेण न कर्तुंमर््याते, भामतीव्याख्यानं च कल्पतरुपरिमलोपबृंहितमेव नितरामतिशेत् इति । रत्नत्रयोपेतमेतद्भाष्यं गुरुतरमपि महता धैर्येण निर्णयसागराधिपतिः प्रकाशितवान् । विदुषामादरभराद्वाचककरकमलगतान्यशेषाणि प्रथमावृत्तिपुस्तकानि विलोक्य स्वलन-शीलत्वान्मनुष्यबुद्धीनां महताऽऽयासेन सम्पादितमप्येतद् ग्रन्थचतुष्टयं पुनः पुनः संस्कारमर्हत्येवेति महत्येतस्मिन्कर्मणि द्वितीयावृत्तिसम्पादने प्रवर्तितस्य मम धार्ष्ट्यं विद्वत्सेवासक्तिवशात्त दोषायेति क्षमिष्यन्ते ब्रह्मविद्यापारावारीणाः ॥

एतत्सम्पादने मया पुरातनानि हस्तलिखितानि विद्वद्भिः कृतपरिश्रमाणि च सूत्रवृत्ते रेकं, भामतीपुस्तकानि त्रीणि, कल्पतरो-श्वैकमिति पञ्च पुस्तकानि लब्धानि । तत्र सूत्रवृत्तिर्निर्णयसागरतः, भामतीपुस्तकद्वयं कल्पतरोश्वैकं भाण्डारकरप्राच्यविद्या-संशोधनमन्दिरतः, तृतीयं च भामतीपुस्तकं एशियाटिकसोसायटीतः प्राप्तानि । अन्यानि च मुद्रितान्यपि प्रमाणत्वेन स्वीकर्तुं योग्यानि पाठभेदप्रदर्शनार्थमुद्धृतानि । संस्करणेऽस्मिन् सर्वत्र दत्तचित्तस्यापि भामतीसंस्कारे महता प्रबन्धेन बद्धपरिकरस्य भाण्डारकरप्राच्यविद्यासंशोधनमन्दिरस्थेनैकेनातीव शुद्धतमेन पुस्तकेन दत्तहस्तस्य विद्वदनुचरस्य कियान् परिश्रमः सफल इत्यत्र विदितवेदितव्यानां विदुषामेवाभिप्रायः प्रमाणम् ॥

प्रथमसंस्करणसम्पादकैस्तत्रभवद्भिः म० म० अनन्तकृष्णशास्त्रिभिर्निर्मितेन पथा गच्छतो मम सुहृद्वरपण्डितराजराजेश्वर-शास्त्रिभ्राविडकृतोपदेशो राजमार्गरूपोऽपि पुण्यपत्तनाभिजनैः डॉ. श्री. कृ. बेलवलकरमहोदयैः सूचितोऽशो मार्गबोधकफलक इवेति नितरामहमधमर्णः । विल्सनमहाविद्यालये प्राच्यविद्याप्रधानाध्यापकपदमलंकुर्वद्भिः श्रीमद्वि्वेल्लणकरोपाह्वैर्हरिशर्मे-भिरितस्ततः समासादितपुस्तकप्रदानेन, अनवरतं लिखितपुस्तकाक्षरसंयोजनेन, पाठसन्देहे निश्चितैकान्तदर्शनादिना च दत्तवाहनोऽपि निर्णयसागरास्थानपण्डितानां साहाय्यं यदि नाभविष्यत्तर्हि विद्वत्सारथी रथ इवातितरामभ्रमिष्यः ।

परिश्रमपूर्वकैऽप्येतस्मिन् कर्मणि निर्दुष्टत्वमेवेति न प्रतिज्ञायते यतः प्रथमोऽयमवसरः सम्पादनस्य, किमुतास्मदोषलवातिश-येन मुद्रणयन्त्रदोषादिना वा बहुन्यशुद्धिस्थलान्यवशिष्टानि विषममार्गप्रवृत्तरथोद्धात इव सहृदयानां मनांसि प्रकम्पयेयुरिति दोषप्रदर्शनपूर्वा क्षमामभ्यर्थये । विदुषा सौलभ्याय तत्र तत्र पाठभेदाः प्रदर्शिताः, स्वल्पाष्टिप्पण्यश्च वितीर्णाः, भाष्योद्धृत-वचनानां स्थलनिर्देशपूर्वं कोशोपि प्रदत्त इत्यादिभिस्तत्रभवन्तो विद्वांसः प्रकामं परितुष्यन्तीति प्रसन्नात्मा भगवान् अकिंचन-सार्थवाद्स्य विद्वत्कुलस्योपकारार्थं गीर्वाणवाणीविरचितग्रन्थप्रकाशनमविरतं कर्तुं श्रीमते निर्णयसागराधिपतये बलमायुश्च दद्यादित्याशास्ते

म० म० जयदेवमिश्राचरणान्तेवासी

भार्गवशास्त्री

॥ श्रीः ॥

सपरिमलकल्पतरूपवृंहितभामतीविलसितब्रह्मसूत्र- शांकरभाष्यविषयानुक्रमणिका ।

विषयः	पृष्ठं	पङ्क्तिः	विषयः	पृष्ठं	पङ्क्तिः
अध्यासभाष्यविषयाः ।			केनचिद्रूपेण सन्दिग्धत्वेनोक्तानुमाने		
१ भामतीमङ्गलश्लोकाः (भा.) ...	१	१	हेतुसाध्ययोर्मुमुक्षुविशेषणवैयर्थ्यश-		
२ कल्पतरुमङ्गलश्लोकाः (क.) ...	१	१	ङ्का । (प.)	५	७
३ कल्पतरुपरिमलमङ्गलश्लोकाः (प.)...	१	१	१६ मोक्षजनकत्वाभिमतज्ञानविषयेण रू-		
४ कल्पतरुमङ्गलश्लोकानां तत्तद्दलप्रयो-			पेणासन्दिग्धत्वलाभार्थत्वेन तत्सार्थ-		
जननिरूपणपूर्वकं सर्वशास्त्रविषयस-			क्यनिरूपणं तत्र सामान्याव्याप्तौ		
मर्पकतया विवरणम् । (प.)	१	५	घटदृष्टान्तत्वसमर्थनं च (प.) ...	५	१४
५ अविद्याद्वितयस्वरूपतदाश्रयविषयब्र-			१७ अहंप्रत्ययस्याध्यस्तात्मपरत्वेन संदि-		
ह्मानीश्वरत्वनिराकरणजीवसाधारण-			ग्धत्वशङ्कयाऽविचार्यत्वाक्षेपाक्षेपः ।		
प्रपञ्चविवर्तलब्रह्मविषयत्वप्रयोजन-			(भा.)	५	५
त्वानामनिर्वाच्येति श्लोकेन समर्प-			१८ योऽहं बाल्ये पितरावन्वभूवं स एवे-		
णम् । (क.)	३	१५	दानीमिति प्रत्यभिज्ञाविरोधेन स्वप्नो-		
६ ब्रह्मणोऽविद्याश्रयत्वविषयत्वयोर्विवर-			त्थितस्य नाहं देवो मनुष्य इत्यनु-		
णभामतीप्रस्थानविवेकः (टि.) ...	३	१	भवविरोधेन योगव्याप्रीयानेकशरी-		
७ ईश्वरवेदयोः षडङ्गाव्ययस्वरूपनिरूप-			रैकात्म्यानुभवविरोधेन च निष्कृष्टश-		
णम् ॥ (क.)	४	७	रीरात्मविषयमेवाहंप्रत्ययस्येति अ-		
८ वेदव्यासस्य ज्ञानशक्त्यवतारत्वम् (क.)	४	१३	सन्दिग्धत्वोपपादनम् । (शां. भा.)...	६	१
९ ज्ञानशक्त्यवतारायेत्यस्य ज्ञानशक्तेरव-			१९ योगव्याघ्रस्वरूपोपपादनम् । (प.)	६	३
तारः प्राप्त्यर्थस्मिन्निति विवरणम् (क.)	४	१३	२० मेदग्रहादिना विरुद्धस्वभावत्वादिना		
१० अवतारशब्देनाधिकरणघञन्तेन ष-			चात्मान्तःकरणयोः परस्परार्थासा-		
ष्ठीसमास एव युक्त इत्युक्तविवरणा-			संभवोपपादनाम् (शां. भा.) ...	६	१
नुपपत्तिशङ्का (प.)	४	२	२१ आत्मान्तःकरणयोरालम्बितकमेदोप-		
११ षष्ठीसमासप्रदर्शनार्थत्वमेवाचार्यप्र-			लक्षणार्थं शुष्मद्रव्यहणोपपादनम् । (भा.)	६	१८
न्त्यस्येति तत्परिहारः । (प.)...	५	२	२२ अयमहमिति प्रमित्यपेक्षया त्वम-		
१२ अध्यासभाष्यस्य तत्पुनरिति भाष्यस्य			हमिति प्रतीतेर्वैषम्यनिरूपणम् ।		
च इहाहमनुभवगोचर एवास्मेति तत्र			(क.)	६	८
तदतिरिक्त एवास्मेति च कृत्वा विचार			२३ धर्मितादात्म्याध्यासं विनापि बिम्ब-		
इति विषयविवेकः । (क.) ...	५	२	प्रतिबिम्बभावेनान्तःकरणधर्माणामा-		
१३ अहमनुभवगोचरस्यात्मनोऽसन्दिग्ध-			त्मनि प्रतिभासशङ्का । (भा.) ...	७	४
त्वेनाविचार्यत्वाक्षेपः । (भा.)...	५	१	२३ रूपवत एव प्रतिबिम्ब इति नियमे-		
१४ ब्रह्म मुमुक्षुणा न विचार्य तं प्रत्यसं-			नोक्तशङ्कापरिहारः । (भा.) ...	७	८
दिग्धत्वादित्युक्तार्थेऽनुमानप्रमाणम् ।			२५ गगनस्य सलिले प्रतिबिम्बितत्वभ्र-		
(क.)	५	४	ममात्रमित्युक्तनियमाव्यभिचारः ।		
१५ सर्वस्यापि मुमुक्षुमुमुक्षुसाधारण्येन			(क.)	७	१०

विषयः	पृष्ठं	पङ्क्तिः	विषयः	पृष्ठं	पङ्क्तिः
२६ रूपवतोऽरूपवतो वा रूपोपहितस्यैव चाक्षुषत्ववत् तस्यैव तादृशस्य प्रतिबिम्ब इति गगनात्मादिप्रतिबिम्बसंभवाशङ्का (प.) ७	१२		३९ परेण पूर्वस्य बाधेऽपच्छेदन्यायाप्रवृत्तिशङ्कापरिहारौ (प.) १०	२७	
२७ रूपोपहितस्यैव चाक्षुषत्वमित्यगत्याऽङ्गीकारेऽपि तस्यैव प्रतिबिम्ब इति नाङ्गीक्रियत इति नोक्तनियमव्यभिचार इति परिहारः (प.) ७	२०		३९ प्रयोगान्तरे पूर्वनैमित्तिकस्यैव प्रत्यक्षस्य व्यावहारिकप्रामाण्ये चारितार्थ्यसमर्थनम् (प.) ११	१७	
२८ गगने जलप्रतिबिम्बत्वभ्रमवत् आत्मनः अन्तःकरणप्रतिबिम्बत्वभ्रमस्याप्यनवसरः (प.) ८	७		४१ अहमनुभवस्य तद्विषयान्त करणादिविवेकाग्रहेणाध्यासत्वसमर्थनम् । (भा.) ११	२	
२९ एवंचाध्यासकारणमेदाग्रहाभावाच्चा-न्तःकरणशबलितस्यैवात्मनोऽहमनुभवे भानमिति असन्दिग्धत्वाच्च विचार्यत्वमिति पूर्वपक्षसंक्षेपः ॥ (भा.) ८	६		४२ भेदप्रत्ययपुरःसरो गौणप्रत्यय इति कौण्डपायिनामिहोत्रदृष्टान्तेनोपपादनम् । (भा.) ११	५	
३० अहमनुभवे समस्तोपाध्यतवच्छिन्नश्रुतिस्मृत्यवगतात्मतत्त्वाप्रकाशेनात्मस्वरूपसन्दिग्धत्वम् । (भा.) ८	७		४३ अग्निहोत्रपदनामधेयत्वं कौण्डपायिगतस्याग्निहोत्रस्य क्रियान्तरत्वं तत्र तस्य गौणत्वमित्यादिनिरूपणम् । (क.) ११	११	
३१ अहमनुभवविषय एव श्रुतावपि प्रक्षिपाद्यते इति शङ्कातत्परिहारौ । (भा.) ८	८		४४ अग्निहोत्रपदे व्यधिकरणबहुव्रीह्युपपादनम् । १२	९	
३२ उपजीव्यप्रत्यक्षविरोधेन श्रुतीनामुपचरितार्थत्वशङ्का । (क.) ९	१		४५ अहमनुभवस्य गौणत्वनिरासः । (भा.) १३	४	
३३ आगमस्य स्वजन्यज्ञानप्रमितौ तदुत्पत्तौ वा प्रत्यक्षानुपजीव्यलोपपादनम् । (क.) ९	३		४६ अहमनुभवे शरीराभेदग्रहनिबन्धनाध्यासनिबन्धनमेव प्रादेशिकत्वग्रहणम् (भा.) १४	४	
३४ उपजीव्यत्वेऽपि तात्पर्यवद्वाक्येनोपजीवकेनौपदेशिकेन यो होता सोऽध्वर्युरिति वाक्येनोपजीव्यातिदेशस्येव हिरण्यगर्भः समवर्तताग्र इत्याधारमाचारयतीति विनियोगेनोपजीव्यमन्त्रस्येव चोपमर्दात् श्रुत्यनुपचरितार्थलोपपादनम् । (प.) ९	१०		४७ अहमनुभवप्रामाण्यादात्मप्रादेशिकत्वशङ्काया अणुमध्यमपरिमाणत्वाद्यसम्भवस्य प्रतीत्यनुसारेण समर्थनम् ॥ (भा.) १४	५	
३५ न विधौ परः शब्दार्थ इति न्यायेनानुपचरितार्थलोपपादनम् । (भा.) १०	२		४८ अन्धोऽहमित्यादीनां कृशोऽहमित्यादीनां चार्शआद्यजन्तत्वेन प्रमाणत्वशङ्का कुणिरहमित्यादाविव भ्रमत्वसमर्थनं च ॥ (प.) १४	२३	
३६ विधिवाक्यादेः तात्पर्यवतः प्रमाणा-न्तरानुग्रहणार्थमन्यार्थनिरासे “न विधौ” इति शाबरभाष्याभिप्रायनिरूपणम् । (प.) १०	८		४९ अहंप्रत्ययस्यात्मन्यसामर्थ्येन श्रुतेरेव तत्र प्रामाण्येनात्मनः सन्दिग्धलोपसंहारः । (भा.) १५	२	
३७ मुख्यत्वेन प्रत्यक्षप्राबल्यशङ्कायास्तत एव दौर्बल्यनिरूपणेन परिहारः (भा.) १०	३		५० स्वरूपनिमित्तफलैरहमध्यासोपपादनम् । (शां. भा.) १५	१	
३८ उक्तार्थे अपच्छेदन्याययोजनम् । तद्व्यायस्वरूपं च । (प.) १०	१९		५१ अध्यासस्य मिथ्याज्ञाननिमित्तकत्वस्य नैसर्गिकत्वस्य चोपपादनम् (क.) १६	२	
			५२ निर्विभागचित्तोऽनाश्रयत्वेनाध्यासक्रियाऽसंभवेनाध्यासस्य व्यवहारकारणत्वाक्षेपः । (क.) १६	४	
			५३ पूर्वपूर्वाध्याससंस्कृताविद्यया संप्रतीतनाध्यासोपपत्त्या तत्समाधानम् । (क.) १६	६	
			५४ नैसर्गिकपदेनैतद्वारणे स्वातन्त्र्येणाचा-		

विषयः	पृष्ठं	पङ्क्तिः	विषयः	पृष्ठं	पङ्क्तिः
र्याणां परिहारकथनवैयर्थ्यशङ्का (प.)	१६	१६	संगेन च विवक्षणासंभवात्स्मृतिरूप-		
५५ आध्यासिकेन बुद्धितादात्म्येनाध्या-			पदेनाधिष्ठानविषयसत्ताकत्वविवक्ष-		
सान्तरोत्पत्तिनिरूपणपरनैसर्गिकविशे-			णेनैव सर्वदोषपरिहारात्परादिपदं नि-		
षणेन सर्गादौ प्रथमाध्यासात्पूर्व			रर्थकमिति निरूपणम् ॥ (प.) ...	१९	६
आध्यासिकबुद्धितादात्म्याभावेन ता-			६६ स्मृतिरूपावभासपदाभ्यां ख्यातिचतु-		
दशाध्यासाश्रयलाभः आचार्योक्तप्र-			ष्टयनिरासः । (क.) ...	१९	७
कारेणैव संपादनीयः तदभिप्रायस्तु			६७ स्वप्नेऽनुभूयमानपित्रादीनां अधिष्ठा-		
पूर्वपूर्वभ्रमसंस्कारसचिवाविद्योपहित-			नाभावेनाव्याप्तिशङ्का, स्मर्यमाण एव		
चित आश्रयत्वाद्भ्यासक्रियासंभव			पित्रादौ सन्निहितदेशकालत्वस्य समा-		
इति । (प.) ...	१६	१	रोपेण तत्परिहारश्च ॥ (भा.) ...	२०	१
५६ आरोप्यस्य वस्तुसत्तां विनाऽपि			६८ उक्तपरिहारो नैयायिकमतेनेति स्वम-		
प्रतीतिमात्रेणारोपसंभवः । (भा.)	१७	२	तेनात्माधिष्ठानकत्वेनाव्याप्तिपरिहारः		
५७ सत्यानृतमिश्रुनीकरणरूपाध्यासो न			तत्र प्रसक्तव्यावहारिकत्वनिरासश्च ।		
संभवति, प्रतीयमानस्य सर्वस्यापि			(प.) ...	२०	१४
देहेन्द्रियादेः सत्यत्वादिति प्रत्यवस्था-			६९ प्रकाशमानतामात्रस्य रज्ज्वादीनां		
नम् । (भा.) ...	१७	६	सर्पादिभावापत्त्या सत्वनिराकरणेन		
५८ स्मृतिरूपः परत्र पूर्वदृष्टावभास इति			सत्यानृतमिश्रुनीकरणसंभवोपपादनम्		
पूर्वदृष्टपदेनोक्तशङ्कापरिहारः (क.)	१८	३	(भा.) ...	२१	८
५९ तत्रावभासपदेन यौगिकेन संक्षिप्त-			७० मरीचीनां भावात्मनोपाख्येयतया		
लक्षणस्य रूढेन विस्तृतलक्षणस्य च			तोयरूपेणानुभवगोचरत्वेऽपि प्रप-		
विवक्षणम् । (क.) ...	१८	३	ञ्चस्य न तत्त्वमिति सख्यातिवादिनः		
६० प्रत्यभिज्ञादावतिव्याप्तिनिरासार्थं स्मृ-			आशङ्का । (भा.) ...	२२	६
तिरूपपदमिति विवक्षणम् (भा.)	१८	११	७१ असत् एव विषयस्य क्षणिकविज्ञानेन		
६१ पूर्वदृष्टपदस्यानृतपरत्वस्योक्तत्वात्			प्रकाश इत्यसत्ख्यातिवादिशङ्कातत्प-		
प्रत्यभिज्ञायाश्चानृताविषयकत्वादति-			रिहाराभ्यां सत्ख्यातिसमर्थनपूर्वका-		
व्याप्तिशङ्कानुपपत्तिशङ्का, स्मृतिरूपप-			निर्वचनीयख्यात्यनुपपत्तिशङ्का।(भा.)	२२	९
दसत्वे एव तेन तादृशार्थविवक्षण-			७२ सत्ख्यातिखण्डनेनानिर्वचनीयख्याति-		
मिति स्मृतिरूपपदाभावपक्षेणातिव्या-			समर्थनम् ॥ ...	२३	१
प्तिरिति परिहारश्च । (क.) ...	१९	२	७३ अनिर्वच्येनापि तेन रचतप्रतीत्युप-		
६२ गोत्वादिप्रत्यभिज्ञाया अपि लक्ष्यत्वाद्-			पत्तौ व्यर्थं देशान्तरस्थकल्पनम् । (क.)		
तिव्याप्तिशङ्कानुपपत्तिः, प्रत्यभिज्ञाया			७४ दोषवशादसन्निकृष्टस्यापि भानकल्प-		
इव प्रमात्वेनोपपत्त्यर्थान्तरमेवाति-			नात् अभिनवरजतकल्पनावैयर्थ्य-		
व्याप्तिशब्दार्थ इति तत्परिहारश्च ।			शङ्का । (प.) ...	२३	८
(प.) ...	१८	३	७५ प्रतारकवाक्याच्छशशङ्कमरण्येऽस्ति		
६३ असन्निहितविषयत्वं स्मृतिरूपमिति			तदेवंरूपं, तेनेदं प्रयोजनमिति रूपात्		
विवक्षणादुक्तातिव्याप्तिनिरासः (भा.)	१९	१	अवाप्तमोहस्य प्राप्तारण्यस्य काष्ठादौ		
६४ परत्रपदं स्मृतावतिव्याप्तिवारणार्थ-			प्राप्ति शशशङ्कभ्रमे मनुष्यपशुपक्षिमृ-		
मिति निरूपणम् । (क.) ...	१९	४	गायनेकरूपैकवस्तुविषये स्वप्न इव		
६५ परशब्देन पूर्वदृष्टदेशान्यदेशस्य स-			चाभिनवरजतादिकल्पनमेवयुक्तमिति		
त्यस्य अहंकाराध्यासजडाधिष्ठानका-			तत्परिहारः । (प.) ...	२३	१६
त्माध्यासयोरव्याप्त्या पूर्वदृष्टपदेन			७६ प्रातिभासिकचैत्रज्ञानाद् प्रसिद्धचै-		
पूर्वदृष्टस्य तत्सजातीयत्वस्य वा रज-			त्रोद्देश्यकप्रवृत्ते. चैत्रप्रकारत्वमात्रे-		
ताध्यासाव्याप्त्या सर्वत्र सर्वाध्यासप्र-			णोपपत्त्या रजतान्तर इव प्राति-		

विषयः	पृष्ठं	पङ्क्तिः	विषयः	पृष्ठं	पङ्क्तिः
भासिकरजतेऽपि दुष्टकरणसहकारि- संस्कारोपनीततत्ताविषयलोपपत्त्या चैत्रव्यक्तिविशेषभ्रमादेः तदेवेदमिति- प्रत्यभिज्ञायाश्चानिर्वचनीयकृपातिवादे समर्थनम् ॥ (प.) ... २४	४	४	द्रव्यमात्रस्य पुरोऽवस्थितस्यालम्बन- लोपपत्त्या दुष्टैरिन्द्रियैर्भ्रमज्ञानोत्प- त्त्युपपत्त्या च भ्रान्तिज्ञानसिद्ध्याऽनि- र्वचनीयकृपातिसमर्थनम् ॥ (भा.) २७	१९	१९
७७ अनिर्वचनीयकृपातिपक्षे जलबुद्बुदा- देरिव नाशप्रतीत्युपपत्तिः (प.) २४	१०	१०	८६ विवादाध्यासितं रजतज्ञानं पुरोवर्ति- वस्तुविषयकम्; रजतार्थिनस्तत्र नि- यमेन प्रवर्तकत्वादित्यनुमानविरोधो- ऽख्यातिवादे । (भा.) ... २८	१९	१९
७८ शुक्तौ रजतभ्रमानन्तरं बाधानुत्पत्तौ जायमाने रजतभ्रमे पाकरके घटे इयामोऽयमिति भ्रमेचान्यथाख्याति- शङ्कानिरासः । (प.) ... २४	१३	१३	८७ उक्तानुमाने पुरोवर्तिनि साधने प्रव- र्तके फलज्ञाने स्मरणे बाध्वाद्यौ च व्यभिचारवारणार्थं नियमेन तत्रा- र्थिन इति विशेषणानि ॥ (क.) ... २८	५	५
७९ अबाधितस्वप्रकाशत्वं सत्वमिति स- त्त्वनिर्वचनम् । (भा.) ... २५	३	३	८८ रजतार्थिनः पुरोवर्तिनि उपायान्तरे- णापि प्रवृत्तिसंभवात् असिद्धिः, व्यक्तिनियमेन हेतुसमर्थने फलज्ञान- स्यापि प्रवृत्तिविशेषे नियमेन प्रवर्तक- त्वाद्यभिचारतादवस्थ्यम्, एवं तत्र विशेषणं व्यर्थम् । एवं केवलप्रवर्तक- त्वस्य कालादृष्टादिसाधारण्येन प्रव- र्तकज्ञानत्वादिति विवक्षणीयतया तत एव वायुव्यावृत्त्याऽर्थिन इति व्यर्थ- मिति शङ्का । (प.) ... २८	१	१
८० संसारस्य सत्यस्य श्रुतिप्रामाण्येन निवृत्तिसंभवादत् एव जैवब्रह्मैक्यसं- भवाच्च तदसत्यत्वव्यवस्थापनवैयर्थ्य- शङ्का, सत्यस्यानिवृत्त्या सर्वोपपत्त्यर्थ- तदावश्यकत्वसमर्थनं च ॥ (क.) २५	५	५	८९ विवादाध्यासितं रजतज्ञानमित्यनेन फलसाधनतानुमितिहेतुपरामर्शरूप- रजतत्वहेतुविषयज्ञानं विवक्षितमिति तस्य नियमेन पुरोवर्तिविषयप्रवृत्ति- जनकत्वात् नासिद्धिः, नापि व्यभि- चारतादवस्थ्यम्, नियमविशेषणेन कालादिव्यावृत्त्या हेतौ ज्ञानत्वानिवे- शेन बाध्वादिव्यावर्तनार्थनियमदले- नैव तद्व्यावर्तने प्रागभावव्यावृत्त्यर्थं रजतार्थीति विशेषणमित्याद्युपपा- दनम् ॥ (प.) ... २८	१०	१०
८१ तार्क्ष्यध्यानदेः कल्पिताकल्पितसा- धारणज्ञानत्वेन निवर्तकत्वं सेतुदर्श- नादेस्तु चोदितक्रियात्वेनेति प्रमात्वेन ज्ञाननिवर्त्यस्य संसारस्य मिथ्यात्वमे- वेति निरूपणम् ॥ (प.) ... २५	४	४	९० इष्टसाधनताज्ञानं न प्रवृत्तिप्रयोजकं किंतु इष्टसाधनभेदाग्रहमात्रमिति शङ्का अनुमितावपि पक्षे स्तिङ्गवद्भेदा- ग्रह एव कारणमित्यापत्त्या विस्रवादि- प्रवृत्तिस्थलेऽपीष्टसाधनतानुमित्यादिना तत्परिहारश्च ॥ (प.) ... २९	१४	१४
८२ अनिर्वचनीयता द्रढयितुं मतान्तरो- पन्यासः । (भा.) ... २५	५	५	९१ प्रतियोग्यप्रसिद्ध्या सत्यरजतज्ञानेना- प्यप्रवृत्त्यापत्त्या भ्रमनिवृत्तेः नेदं रजतमिति ज्ञानादप्रवृत्तेश्चापत्त्या तत एव च केवलभेदाग्रहेण पुरोवर्तिनी-		
८३ तं केचिदिति भाध्यस्य ज्ञानाकाररज- तस्य वस्तुसति अलीके वा बाह्ये नेदं रजतमिति बाधस्य रजतगोचरताया एवौचित्येन समारोप इति आत्म- ख्यातिनिरूपणम् ॥ (भा.) ... २६	१	१			
८४ इदं रजतमित्यनुभवेन नेदं रजतमिति बाधकप्रत्ययेन पुरोवर्तिप्रतिषेधेना- नुमानेन वा रजतस्य ज्ञानाकारतायाः पुरोवर्तित्वेन कारणत्वेन वा शुक्त्या रजतालम्बनस्य चासभवेन स्वरूपतो विषयतश्चागृहीतभेदग्रहणस्मरणात्म- कज्ञानद्वयमेव प्रवृत्तिबाधाङ्गमशब्देन व्यवहियते इत्यख्यातिनिरूपणम् ॥ (भा.) ... २६	८	८			
८५ इदं काराभिमुखरजतार्थप्रवृत्त्यनुपप- त्त्येदं रजतमिति सामानाधिकरण्य- व्यपदेशानुपपत्त्या सादृश्यनिबन्धन- भेदाग्रहमात्रस्य प्रवर्तकत्वानुपपत्त्या					

विषयानुक्रमिका ।

२३

विषयः	पृष्ठं	पङ्क्तिः	विषयः	पृष्ठं	पङ्क्तिः
छभिन्नप्रकारकज्ञानविषयत्वाभावे- न, भेदप्रतियोगितयोपस्थित्यविषये- छलघटितेन तेन वा प्रवृत्त्युपपाद- नासंभवेन, इदं रजतं घटनिष्ठभेदप्र- तियोगि इति ज्ञानादप्रवृत्त्यापत्त्या इदं नेति भेदविशिष्टपुरोवर्तिज्ञानं रज- तस्मरणं चेति ज्ञानद्वयात्मकभ्रमस्थ- लेऽपि प्रवृत्त्यापत्त्या इदं रजतं इति भ्रमकाले यत्र घटनिष्ठभेदप्रतियो- गीति स्मरणं तत्र इदं रजतमिति प्र- सिद्धभ्रमस्थले च प्रवृत्त्यभावप्रसंगेन च भेदप्रतियोगितयोपस्थित्यविषय- त्वरूपस्य पुरोवर्त्यग्रहीताससर्गतत्व- रूपस्य तादृशभेदप्रतियोगित्वाससर्गा- ग्रहाभाववत्त्वरूपस्य स्वातन्त्र्यस्यापि पृथक्कारणत्वासंभवेन चाख्यातिवाद- निरसनम् (प.) ... २९ २४			त्वासंभवस्यार्थनिर्वचनीयत्वव्यवस्था- पनद्वाराऽऽत्मरूपलोपपादकतयैवो- पयोगेन चार्थप्रकाशात्मकफलस्या- त्माभेदबोधने एव सविद्वाचस्पत्यस्य सत्यादिश्रुतेश्च तात्पर्यमिति सोपपत्ति- करूपणम् । (प.) ... ३५ १		
९२ मिथ्याप्रत्ययस्य व्यभिचारे सर्वप्रमा- णेष्वनाश्वसनिरासः स्वत.प्रामाण्य- समर्थनं च । (क.) ... ३० २			१०३ अर्थानां सविदश्चाध्यासिकसंबन्धा- तिरिक्तसंबन्धासंभवेन तेषां तदध्य- स्तलनिरूपणम् । (भा.) ... ३६ १		
९३ ज्ञानप्रामाण्यनिश्चयोऽव्यभिचारनिश्च- यादेवेति शङ्कायात्वेधा विकल्पेन निरासः । (प.) ... ३० २१			१०४ आत्मस्वप्रकाशत्वे देवदत्तसुषुप्ति- कालः, देवदत्तात्माऽस्तीति व्यवहा- रहेतुसाक्षात्कारवान्, कालत्वात्, इतरकालवदित्यनुमानम् प्रमाणम् । (क.) ... ३७ २		
९४ ज्ञानस्वतःप्रामाण्यानुमानम्, तत्र प्रयोजनानि, तद्व्यवस्थानं च । (प.) ३१ ३३			१०५ स्वप्रकाशे निरंशे चात्मन्यन्त.करणा- द्यध्यासासंभवशङ्कोपसंहारः । (भा.) ३७ ८		
९५ शुक्तिका हि रजतवदवभासते इत्या- दिलोकानुभवेनानिर्वचनीयख्यातिस- मर्थनम् (शां. भा.) ... ३२ ९			१०६ औपाधिकरूपेणात्मनः साशत्वात् विषयत्वाच्चाध्याससंभवनिरूपणम् । (भा.) ... ३८ ३		
९६ रजतवदिति वतिप्रत्ययस्य मिथ्यात्वा- र्थपर्यवसानम् । (प.) ... ३४ १५			१०७ आत्मनि बुद्ध्याद्यभेदस्येव तद्भेदस्या- प्यध्यस्तलस्याशङ्कानिराकरणपूर्वकस- मर्थनम् । (प.) ... ३८ १३		
९७ एकस्यानेकात्मतावभासे उदाहरणा- न्तरयोजनम् । (भा.) ... ३४ ४			१०८ बीजाङ्कुरन्यायेनान्योन्याश्रयपरि- हारः । (भा.) ... ३९ ६		
९८ प्रत्यगात्मन्यविषयेऽध्यासाक्षेपः । (शां. भा.) ... ३४ १			१०९ आत्मनोऽहंप्रत्ययविषयत्वमौपाधिक- रूपेण, तच्चौपाचारिकमिति निरूपणम्, तत्र पूर्वापरविरोधपरिहाराश्च । (प.) ३९ ३		
९९ आत्मस्वप्रकाशलोपपादनम् । (भा.) ३४ ९			११० परोक्षेऽप्यात्मनि नभोदृष्टान्तेनाध्या- ससमर्थनम् । (शां. भा.) ... ३९ १		
१०० संविदाश्रयत्वेनात्मनो जडत्वशङ्का (भा.) ... ३४ १२			१११ नभ.परोक्षत्वादिसमर्थनम् । (भा.) ३९ १७		
१०१ अथ प्रकाशरूपफलस्योपपत्त्या ज- न्मादिनिषेधेनात्मलोपपादनम् । (क.) ... ३५ १			११२ श्रवणादिजन्यवृत्त्यभिव्यक्तचैतन्यस्या- ज्ञानेन विरोधोपपादनम् । (भा.) ४० ८		
१०२ सविदस्वप्रकाशस्यात्मजडत्ववादि- नोऽपि संमतत्वेन संविदोऽर्थप्रकाश-			११३ प्रमाणानामविद्यावद्विषयत्वाक्षेपः । (शां. भा.) ... ४० ४		
			११४ प्रमातृत्वप्रमाद्यनुपपत्तिः अध्यास साधयति । (शा. भा.) ... ४१ १		
			११५ विद्यावतां आचरमसाक्षात्कारमवि- द्यानुवृत्तिसमर्थनम् । (शां. भा.) ४२ २		
			११६ शास्त्रीयकर्मणामपि वेदान्तानामपि अविद्यावद्विषयत्वव्यवस्थापनम् । (भा.) ... ४३ १		
			११७ वर्णाश्रमवयोवस्थाविशेषाध्यासाश्र- येण शास्त्रप्रवृत्तिः । ... ४४ ७		

विषयः	पृष्ठं	पङ्क्तिः
११८ सर्वानर्थग्रहाणार्थसर्वशास्त्रप्रवृत्त्यन्य- थानुपपत्तिरपि सर्वाध्यासे प्रमाणम् ।	४५	९
११९ अध्यासभाष्यार्थनिष्कर्षः । ... इत्यध्यासभाष्यविषयाः ।	४५	२०

अथ जिज्ञासाधिकरणविषयाः ।

१ समस्तदुःखोपशमरूपानन्दैकरसपर- मप्रयोजनत्वं ब्रह्मज्ञानस्य सशयो ब्रह्मणि च जिज्ञासया सूच्यते इति जिज्ञासासूत्रस्य शास्त्रादिवस्थापनम् । (भा.) ४६	११
२ लघूनि सूचितार्थानीति सूत्रलक्षणवि- वरणम् । (प.) ४७	१
३ अथैष ज्योतिरित्यत्रैवानन्तर्यार्थोऽथ- शब्द इति निरूपणम् । (प.) ... ४७	३
४ विशेषणीभूतब्रह्मतत्प्रमाणाद्यारम्भा- र्थत्वमथशब्दस्य कार्यान्तरपरिस- ख्याफलकप्रैषानुवचने विशेषणीभूत- दण्डस्य अप्रासदण्डप्रैषवानिति वाक्ये विधिवन्न संभवतीत्यादिनिरूपणम् । (प.) ४७	१
५ मीमांसाशब्दस्य पूजितविचारवच- नत्वम् । (प.) ४८	१
६ जिज्ञासाया अमीमांसात्वात् योगा- नुशासनवदनविकार्यत्वम् । (भा.) ४८	१
७ लक्षितविचाराधिकारार्थोऽथशब्द इति शङ्कातत्परिहारौ । ४८	२
८ मङ्गलस्यावाच्यस्यालक्ष्यस्य च ज्ञाप्य- स्य न वाक्यार्थेऽन्वय इति नाथश- ब्दार्थत्वम् । (भा.) ४८	६
९ ब्रह्मजिज्ञासाहेतुपूर्वप्रकृतापेक्षत्वेऽथ- शब्दस्येष्टपक्षः, विकल्पाप्रति- भानेनाथशब्दस्य पूर्वप्रकृतापेक्षपर- त्वनिरासश्च । (भा.) ४९	२
१० अथैष ज्योतिरित्यत्र विकल्पाभावेऽपि पूर्वप्रकृतापेक्षोऽथशब्दः स्वीकृत इति वार्तिकविरोधशङ्कायाः तस्यानन्तर्या- र्थपरत्वेन निरासः । (प.) ... ४९	२
११ वेदाध्ययनानन्तर्यमथशब्दार्थ इति पक्षेऽत्रत्याशब्दवैयर्थ्यशङ्कापरि- हारः । (प.) ४९	१२
१२ धर्मशब्देन ब्रह्मणोऽपि ग्रहणेऽथातो ब्रह्मजिज्ञासेति पृथक्शास्त्रवैयर्थ्यशङ्का	

विषयः	पृष्ठ	पङ्क्तिः
विलक्षणन्यायसंग्रथनेन तत्सार्थक्यो- पपादनं पूर्वोत्तरतन्त्रयोरेक्याभ्युप- गमः तत्र प्रौढ्या सिद्धान्तिनामपि मतान्तरसूचनं च । (प.) ...	४९	१४
१३ प्रौढ्यापि पूर्वोत्तरयोः तन्त्रयोरेक्या- भ्युपगमोऽनुपपन्नः; ब्रह्मसन्धासाप- लपनतत्स्वीकारदेवताप्रत्याख्यानत- दङ्गीकारविधिशेषतया तथाविनाच प्रामाण्यस्वीकारादिविरुद्धसिद्धान्त- त्वाजैमिनिबादरायणयोरिति शङ्का । (प.)	५०	९
१४ ब्रह्मसंन्यासदेवतापलापाना द्वादश- लक्षणयामसूत्रितत्वेन आधानपवमा- नेष्टिजन्यसंस्कारनिचयमाहवनीयश- ब्दार्थमभ्युपगच्छता तत्संस्काराधा- रदेवताया अप्यभ्युपगमेन तिर्यग- धिकरणे स्पष्टमभ्युपगमेन च देव- तायां विरोधाभावेन विधिशेषतया प्रामाण्यसिद्धान्तस्य जैमिनीयस्यार्थ- वादमात्रविषयत्वेन ब्रह्मवाक्याविष- यत्वेन तत्रापि अविरोधेन चैकप्रब- न्धतोपपादनम् ॥	५०	२२
१५ वेदाध्ययनानन्तर्यस्य वेदान्ताध्यय- नानन्तर्यस्य वाथशब्दार्थत्वनिरासः । (भा.)	५१	२
१६ धर्मशब्दस्य वेदार्थमात्रोपलक्षणत्वा- दिप्रन्थस्य वेदान्तभागाविविक्षितार्थ- त्वशङ्कानिरासार्थं अतःशब्देन वेदा- र्थस्य विवक्षितत्वादिति विवक्षणवत् एकदेशाध्ययनासंभवेन सर्ववेदाध्य- यनानन्तर्यमेवाथशब्दार्थ इति सूच- नार्थलोपपादनम् । (प.) ...	५१	२०
१७ विविदिषन्तिवाक्यावगतस्य कर्मणा ब्रह्मज्ञाने विनियोगस्य वाक्यादेव न्यायादिसमवेतयोग्यतावगमपुरस्स- रात्तदवगमसंभवेन ज्ञानोत्पत्तावनु- पयोगेन कल्मषनिवर्हणद्वारा पुरु- षसंस्कारद्वारा ऋणापाकरणद्वारा सं- योगपृथक्त्वेन साक्षादेव वा ब्रह्मसा- क्षात्कारफलाया ब्रह्मभावनायाः स- र्वापेक्षासूत्रसिद्धत्वेन तदनुष्ठानार्थम- पेक्षितकर्मविचारानन्तर्यमथशब्दार्थ इति शङ्का । (भा.)	५१	४

विषयः	पृष्ठं	पङ्क्तिः
१८ खादरे पशुमिति वाक्यस्य फलजन- नार्थमपेक्षिताश्रयसमर्पकस्य तत्कल- थानापादकत्वेन खादिरस्य क्रतुपुरु- षोभयार्थतावत्कर्मणा स्वफलमोक्षोप- योग इति संयोगपृथक्त्वन्यायस्वरू- पविवेचनपूर्वकमुपपादनम् । (प.)	५३	३
१९ ब्रह्मस्वरूपे साक्षात्कारे उत्पत्तिवि- कारासीनामसंभवात् तत्र ब्रह्मोपा- सनाया कर्मानपेक्षोपपादनम् । (भा.)	५४	३
२० अविद्यापिधाननिरसनरूपे ब्रह्मस- स्कारे उपासनायाः शाब्दज्ञानसन्त- तिरूपाया निर्विचिकित्सशाब्दज्ञानस- न्ततिरूपाया वा अपरोक्षभ्रमस्याप- रोक्षज्ञानेनैव निवृत्त्या शाब्दस्यापरो- क्षज्ञानाजनकत्वेन च कर्मानपेक्षोप- पादनम् । (भा.)	५४	१४
२१ नित्यापरोक्षब्रह्मविषयकज्ञानं शब्दज- न्यमप्यपरोक्षमेवेति शाब्दज्ञानसन्त- तेरविद्यानिवृत्त्युपपत्तिशङ्का । (प.)	५५	२
२२ शब्दजनितब्रह्मात्मैक्यधीवासितं मन एव साक्षात्कारकारणम्, न शब्द, नापि अपरोक्षवस्तुविषयकज्ञानत्वम- परोक्षत्वमित्यादिविवेचनम् । (प.)	५५	१५
२३ स्वाविषयविषयकज्ञानाजन्यज्ञानत्वं ज्ञानापारोक्ष्यमिति, दण्डकुण्डलोभ- यज्ञानानां दण्डप्रत्यक्षे कोलाहलस्थ- लीयबुभुत्साजन्यशब्दविशेषप्रत्यक्षे चाव्याप्त्यादिनिरासपूर्वकमपरोक्षत्व- निर्वचनम् ॥ (प.)	५६	९
२४ ब्रह्मणो वेदान्तजन्यवृत्तिविषयत्वेऽपि स्वप्रकाशत्वविरोधात् उपहितस्यैव वृत्तिविषयत्वमिति निरूपणम् । (भा.)	५७	४
२५ उपहितब्रह्मसाक्षात्कारे उपासनायाः कर्मसहभावाभावेन तदनपेक्षोपपा- दनम् । '... ..	५८	४
२६ अविद्यासंस्कारानुवृत्त्याऽनुवर्तमानस्य कर्मण आविद्यकस्यापि अविद्योच्छे- दकत्वशङ्का । (भा.)	५८	७
२७ निर्विचिकित्ससाक्षात्कारवतोऽनुवर्त- मानाविद्यासंस्कारस्यापि शरीरधर्म- ब्राह्मणत्वानभिमानेन कर्माधिकारनि- रासः । (भा.)	५८	१४

विषयः	पृष्ठं	पङ्क्तिः
२८ विहित इव निषिद्धेऽप्यनधिकारेण भिन्नकर्मतापातशङ्का, निषेधेऽभिमा- निनोऽप्यधिकारेण तत्परिहारश्च । (भा.)	५९	७
२९ सगुणोपासकस्य कर्मसहकारित्वेन कर्मविचारानन्तर्यमथशब्दार्थो भव- त्विति शङ्का, सगुणविचारस्य प्रासंगि- कत्वेन तदनपेक्षया परिहारश्च । (प.)	६०	१४
३० कर्मणां विविदिषायामेवोपयोगः, ननु वेदने, विविदिषयाः प्रथमतो भाव्या- काङ्क्षायां भाव्यत्वेनान्वयात्, भावार्था- धिकरणेन सोमादिवाक्ये इव धात्वर्थ- स्यापि करणत्वे मत्वर्थलक्षणपक्षे, इष्ट्यमाणस्यैव भाव्यत्वमिति न्याय- स्यात्र जिज्ञासाया अपि यज्ञसाध्यत्व- स्यावश्यमङ्गीकरणीयत्वेनाप्रवृत्तेश्चेति निरूपणम् । (प.)	६०	२६
३१ ज्ञानरूपफलजनकत्वाधिकं जिज्ञा- सायाः फलत्वमिति प्रागेव ज्ञाने- च्छायाः सत्त्वेन सिद्धत्वात् भाव्यत्वा- न्वययोग्यता नास्तीति ज्ञान एव कर्मणामुपयोगशङ्का, जिज्ञासाद्वैवि- ध्योपपादनेनासिद्धाया अपरायास्तत्र भाव्यत्वेनान्वयेन तत्परिहारश्च । (प.)	६१	२३
३२ उपात्तदुरितनिवर्हणेन क्लृप्तेनैव कर्म- णामुपयोगः, ननु संयोगपृथक्त्वेन साक्षादङ्गभावः । (भा.) ...	६२	१
३३ नित्यकर्मणा पापक्षयार्थत्वे तेन ज्ञा- नोत्पत्तौ च विविदिषन्तिवाक्यवैय- र्थ्यशङ्का, ज्ञानोद्देशेन यज्ञायनुष्ठाने नियततत्प्राप्तिरन्यथाऽनियतेति ज्ञा- नार्थत्वेन तत्सार्थक्यं च ॥ (क.)	६२	४
३४ जायमानो वै ब्राह्मण इत्यस्याविरक्त- गृहस्थविषयत्वोपपादनम् । (भा.)	६३	८
३५ कर्मब्रह्मावबोधयोः शेषशेषिणो श्रौ- ताऽऽर्थकमनिरासः । (भा.) ...	६४	५
३६ प्रयोजनवशात् कमनिर्णयन्यायरूपा- दिविवेचनम् । (क.)	६४	१
३७ अनुष्ठानद्वारा हेतुहेतुमद्भावाभावेऽपि प्रामाण्यद्वारा तस्य विद्यमानत्वादा- र्थकमशङ्का, प्रामाण्यद्वाराऽपि तद- भावनिरूपणेन परिहारश्च । (प.), ...	६४	५

विषयः	पृष्ठं	पङ्क्तिः	विषयः	पृष्ठं	पङ्क्तिः
३८ पाठस्थानमुख्यप्रवृत्तिप्रमाणैः कमनिर्णायकतत्त्वयायस्वरूपादिविवेचनम् । (क.) ६५	१		दुःखानुषङ्गमात्रेण वैराग्यासंभवः, आमुष्मिकेषु नित्येषु कथमपि न तत्संभव इति साधनचतुष्टयसंपत्त्यसंभवशङ्कापरिहारार्थत्वेनात.शब्दयो-जनम् । (भा.) ७४	१	
३९ एकफलवदुपकारासंबन्धानां सौर्यार्यमणादीनामिवात्रापि कमनियम इति अंगकतूनामिति न्यायस्वरूपविवेचनपूर्वकमुपपादनम् (क.) ... ६५	१		५३ ब्रह्मणो जिज्ञासा ब्रह्मजिज्ञासेति षष्ठी-समासप्रदर्शनम् । (शां. भा.) ... ७५	२	
४० कर्मब्रह्मविचारयोर्विलक्षणाधिकारि-कत्वेन पाठमुख्यप्रवृत्तिक्रमाणां निरासः । (प.) ६६	१८		५४ कात्यायनमतनिरूपणतत्प्रत्याख्यान-परभाष्यार्थसंप्रहादिपुरःसरं ब्रह्मजिज्ञासेत्यत्र चतुर्थीसमासनिरासः । (प.) ७४	५	
४१ गोदोहनस्य पुरुषार्थस्यापि अधिकृताधिकारस्येवात्र कमशङ्कापरिहार-स्तस्येवाधिकृताधिकारत्वाभावेन वैषम्यादित्यादिनिरूपणम् । ६७	३		५५ ब्रह्मजिज्ञासेत्यत्र कर्मणि षष्ठ्या-प्रतिपदविधाना षष्ठी न समस्यते इति समासनिषेधशङ्कापरिहारादिना षष्ठीसमासव्यवस्थापनम् ॥ (प.) ... ७५	१९	
४२ गोदोहनपुरुषार्थत्वाधिकरणस्वरूपविवेचनम् । (क.) ६८	८		५६ ब्रह्मजिज्ञासेत्यत्रोभयप्राप्तौ कर्मणीति षष्ठ्या आवश्यकतया कर्मणि चेति समासनिषेधशङ्का, उभयोः कर्तृकर्मणोः प्रयोग एव सेति तद्वारणं च ॥ (प.) ७६	१३	
४३ धर्मब्रह्मजिज्ञासयोः फलजिज्ञास्यभेदेन कमनिराकरणम् । (शां. भा.) ६९	१		५७ गम्यमानकर्तारमादायान्तर्धावित्या-दाविवोभयप्राप्तिषष्ठीशङ्का, अकाकारयोः प्रतिषेधो नेति तत्परिहारश्च । (प.) ७७	२	
४४ न केवलं स्वरूपतोऽपितु ज्ञापकप्रमाणप्रवृत्तिभेदादपीति निरूपणम् । (भा.) ६९	५		५८ जिज्ञासेत्यत्र ज्ञानं ब्रह्मावगतिः, सा च निःशेषसंसारनिवर्हणेन पुरुषार्थो विवक्षित इति चाशङ्कानिरासपूर्वक-निरूपणम् । (भा.) ७७	५	
४५ आज्ञादिस्वरूपनिरूपणं तेषां अपौरुषेये वेदेऽसंभवात् वेदे चोदना उपदेश इत्यादिविवेचनम् । (क.) ... ७०	८		५९ जिज्ञासितव्यमिति तद्व्यप्रत्यय आर्थि-कार्यमादायेत्यादिनिरूपणम् । (क.) ७८	४	
४६ ब्रह्मण आत्मा द्रष्टव्य इत्यादिविवि-विषयत्वनिरासेन धर्मवैलक्षण्यसमर्थनम् । (भा.) ७१	१		६० वेदान्ताध्ययनस्याध्ययनविधिना वेदान्तार्थविवक्षाया धर्मजिज्ञासासूत्रेण च सिद्धत्वात् साधनचतुष्टयसंपत्त्यनन्तरं ब्रह्मविचारप्रतिज्ञानार्थत्वेना-थातो ब्रह्मजिज्ञासेति सूत्रसार्थक्यम् । (भा.) ७८	१३	
४७ नित्यानित्यवस्तुविवेकादिसाधनचतुष्टयसंपत्त्याऽनन्तर्यस्याथशब्दार्थत्वम् । (शां. भा.) ७१	२		६१ अन्यत्र दृष्टवचनव्यक्त्याभाससाम्येन तत्त्वमसीत्यत्रापि विभक्तिव्यत्यया-दिना तस्मै त्वं तस्मात्त्वं तस्य त्वं तस्मिंस्त्वं इत्यादिकल्पनया शरीरशरीरिभावनिबन्धनसामानाधिकरण्यकल्पना, अतत्त्वमसीति विभागकल्पन-		
४८ नित्यानित्यवस्तुविवेकपदार्थः, तेषु पूर्वपूर्वस्योत्तरनिमित्तत्वोपपादनम् । (भा.) ७१	१०				
४९ नित्यानित्यवस्तुविवेकः सत्यावृत्तविषयविवेक इति परिष्कारः । (क.) ... ७१	१३				
५० एतादृशपरिष्कारः नित्यानित्यवस्तु-विवेकेनेहामुत्रार्थफलभोगविरागनिरूपणपरभाष्योपपत्त्यर्थः, तदनुगुणमेव कर्मफलानित्यत्वप्रस्थस्यापि मिथ्या-त्वापेक्षितानित्यतानिरूपणेनोपयोग इत्यादिनिरूपणम् । (प.) ... ७२	५				
५१ शमदमादिस्वरूपविवेचनम् । (भा.) ७३	३				
५२ ऐहिकेषु दुःखमिश्रितेष्वपि सुखेषु					

विषयः	पृष्ठं	पङ्क्तिः
या च प्रसक्तसंदेहनिराकरणादिना वि- प्रतिपत्तिनिरासेन च मीमांसोपयोगः (प.) ७९	७९	६
६२ लोकायतिकादिप्रतिपत्तिपञ्चात्मस्वरूप- प्रतिपादनेनास्तिकविप्रतिपत्तिपञ्चात्मस्वरूप- प्रतिपादनेन चात्मविचारावश्यकता- निरूपणपूर्वकं जिज्ञासासूत्रभाष्योप- संहारः । (शा. भा.) . . . ८१	८१	४
६३ अनुमानार्थापत्त्योर्वेदार्थविचारोपयो- गसमर्थनम् (प.) ८१	८१	२
अथ जन्माद्यधिकरणविषयाः ।		
१ यतो वेति वाक्योक्तजगज्जन्मादे- प्रसिद्धप्रसिद्धिभ्यां ब्रह्मलक्षकत्वे संशयः । (क.) ८३	८३	४
२ आनन्दाद्येवेति स्वरूपलक्षणस्यैव प्रसिद्धप्रसिद्धिभ्यां संशयो युक्तः, नतु जगज्जन्मादिलक्षणस्य; तस्य विरोधा- विरोधाभ्यामेव संशयादिशङ्का, आ- नन्दाद्येवेति वाक्यात् सकललक्ष्येत- रव्यावृत्तलक्ष्यसमर्पणार्थं जगज्जन्मा- दिकमपि स्वरूपलक्षणमेवात्राभिमत- मिति तत्परिहारश्च । (प.) ... ८३	८३	१२
३ जिज्ञासाधिकरणेनास्याधिकरणस्याक्षे- पसंगतिः, आक्षेपादिसंगतिस्वरूपं, आक्षेपसंगतिस्थले पूर्वाधिकरणसि- द्धान्तप्रयोजनमेव प्रयोजनमित्यादि- निरूपणम् । (क.) . . . ८४	८४	२
४ आक्षेपोपोद्धातादिचिन्तादिषु दृष्टान्त- विशेषावलम्बनेन प्रयोजनादिवक्तव्य- त्वव्यवस्थापनम् । (प.) ... ८४	८४	१३
५ जगत्, जगत्कारणत्वं वाऽशुद्धं न शुद्धब्रह्मणो लक्षणम्, नित्यत्वादिकं ल- प्रसिद्धत्वाच्च तल्लक्षणमिति पूर्वपक्षः ॥ (भा.) ८४	८४	२
६ जन्मादि इति निर्देशस्य लिङ्गसामा- न्यविवक्षया तदुणातदुणसंविज्ञानबहु- व्रीह्याश्रयणाविशेषशङ्का, श्रुतिसिद्ध- जन्मस्थितिभङ्गत्रयकारणलोपपत्त्यर्थं तदुणसंविज्ञानबहुव्रीहेरेवाश्रयणेऽपि जन्मादय इति निर्देशप्रयुक्तगौरवनि- रासार्थं लिङ्गसामान्यविवक्षोपपाद- नं च । ८४	८४	२४

विषयः	पृष्ठं	पङ्क्तिः
७ प्रधानकालग्रहलोकपालादीनामेव कारणत्वेन ब्रह्मणोऽकारणत्वमिति पूर्वपक्षः । (भा.)		
८ प्रधानादिकारणत्वपूर्वपक्षस्य श्वेताश्व- तरश्रुत्याऽऽरूढत्वसमर्थनम् । (प.) ८५	८५	१६
९ पुरुषपूर्वपक्षस्य श्रुत्यन्तरालम्बनत्व- स्यापि सत्वात्प्राबल्यनिरूपणम्, तन्नि- राकरणार्थमेवास्याधिकरणस्य प्रवृत्तिः, प्रधानादिकारणतायाः अन्यत्र निरा- सादत्र तदकारणत्वानुवादस्य काला- द्यकारणत्वे दृष्टान्तार्थतयोपपत्तिरि- त्यादिनिरूपणम् । (प.) ८६	८६	२
१० पुरुषकारणत्वनिषेधार्थप्रवृत्तानेककर्तृ- भोक्तृसंयुक्तस्येत्यस्य विवरणम् । (भा) ८६	८६	४
११ केषाचनाकर्तृणामपि भोक्तृत्वस्य वैश्वा- नराधिकरणावष्टम्भेनोपपादनम् । (क.) ८६	८६	२
१२ षड्भावविकाराग्रहणेन जन्मादिग्रहणे प्रयोजनं, तत्स्वरूपविवेचनं च । (भा) ८६	८६	१३
१३ उत्पत्तिमात्रस्य लयाधारत्वमात्रस्य च लक्षणत्वं भवत्विति शङ्का, त्रिविधप- रिच्छेदशून्याद्वैतब्रह्मपरिज्ञानार्थं त्रि- तयोपादानमिति तत्परिहारश्च । (क.) ८७	८७	१४
१४ लक्षणेन सिद्धायाः ब्रह्मणः संभा- वनायाः द्रवीकारः । (क) ... ८८	८८	६
१५ अनुमानेन कारणसिद्धावपि तदेक- त्वादीनां श्रुत्यैव सिद्धिरित्यादिनिरूप- णम् । (प.) ८८	८८	२
१६ लाघवतर्कसन्निवेनानुमानेनैककर्तृ- सिद्धिशङ्का, अनेककर्तृकत्वाभाववि- शिष्टसकर्तृकरूपगुरुभूतार्थसाधने त- स्यानुपयोगादिना तत्परिहारश्च । ... ८८	८८	५
१७ वेदान्तवाक्यप्रथनार्थत्वमेव सूत्राणां, युक्त्यादीनां तदनुसारिणामेव प्रामा- ण्यम्, धर्म इव ब्रह्म न श्रुत्येकसम- धिगम्यं, नापि पुरुषतन्त्रम्, ब्रह्मजि- ज्ञासायाः साक्षात्कारेणैव पर्यवसा- नमित्यादिनिरूपणम् । (शां. भा.) ८९	८९	६
१८ पुरुषत्वातच्छेदोऽपि धर्मे विध्यादि- सार्थक्योपपदनम् । (भा.) ... ९०	९०	६
१९ ब्रह्मणो भूतवस्तुत्वे प्रमाणान्तरविष- यत्वाक्षेपः, तत्र पराधि खानीति श्रुत्यादिविरोधेन प्रत्यक्षाविषयत्वा-		

विषयः	पृष्ठं	पङ्क्तिः	विषयः	पृष्ठं	पङ्क्तिः
द्वेलाद्यसंभवेनानुमानाद्यविषयत्वाच्च तत्परिहारश्च । (भा.) ११	११	९	गतावपि न क्षतिरिति निरूपणम् । (प.) १५	१५	१९
२० कश्चिद्धीर इति उत्तरार्धेन प्रत्य- क्षविषयत्वप्रतिपादनाद्ब्रह्मणः प्रत्यक्षा- विषयत्वे तद्विरोधशङ्का, शब्दा- पेक्षतद्विषयत्वेन तत्परिहारश्च । (प.) ११	११	६	४ ऋग्वेदादिमहत्त्वस्य पुराणन्यायमीमा- सादिप्रामाण्यस्य चोपपादनम् । (भा.) १६	१६	२
२१ विमतं धीमत्कर्तृकमित्यनुमानस्य सिद्धसाधनादिदूषितस्य ब्रह्मण्यप्रामा- ण्यसमर्थनम् । (क.) ११	११	६	५ ब्रह्म वेदाधिकविषयज्ञानवत् तत्कर्तृ- त्वात् यो यद्वाक्यकर्ता स तदधिक- ज्ञानवान् यथा पाणिनिरित्यनुमानप्र- योगः । (क) १७	१७	१
२२ विमतं धीमत्कर्तृकमित्यनुमानेऽर्था- न्तरबाधकाद्युद्भावनेनेश्वरसंभावनाया सृष्ट्यनुमानप्रतिषेधात् पूर्वत्रानुमानेन तत्संभावनासमर्पणात्पूर्वपरविरोधश- ङ्का, तत्परिहारश्च । (प.) . . १२	१२	७	६ विस्तरार्थं शास्त्रमित्यत्र विस्तरार्थवि- शेषणं वेदब्रह्मणोस्तुल्यविषयत्वभ्रा- न्तिनिरासार्थम्, विस्तरार्थशब्देन श- ब्दप्रपञ्च एवोच्यते इत्यपि बोधनम् । (प.) १७	१७	१
२३ आनन्दाद्येवेति वाक्यानां गुणभूत- पदार्थविशिष्टप्रधानपदार्थरूपवाक्या- र्थसमर्पकत्वस्यैवावश्यकत्वात्, प्रकृ- ष्टप्रकाशवाक्येऽपि व्यावृत्तचन्द्रपद- वाच्यत्वादिनैव चन्द्रबोधनात् पदार्थ- रूपब्रह्माभिज्ञानन्दादिबोधकत्वासंभ- वशङ्का, पदार्थप्रामितिस्थले वाक्य- स्थतद्विशिष्टमपरपदाय प्रमापकत्वस्य प्रवृत्त्यात्र च पदार्थाप्रामितेः तादृशनि- यमाप्रवृत्त्या चन्द्रविशेषरूपेण प्रमाप- कप्रमाणान्तराभावेन चन्द्रस्वरूपमा- त्रपरत्वमेवास्य वाक्यस्येति तद्दृष्ट्या- न्तेन सत्यादिवाक्यानामपि स्वरूप- परत्वोपपादनेन तत्परिहारश्च । (क.) १३	१३	१	७ वेदकर्तृत्वेन पक्षधर्मताबलात् सर्व- ज्ञत्वसिद्धिः । (क) १७	१७	२
२४ सत्यादिवाक्यस्य तत्त्वमस्यादिवा- क्यस्य च सखण्डार्थलनिरसनपूर्वकं अखण्डार्थत्वानुमानम् । (क.)... १५	१५	३	८ ईश्वरस्यासदर्थोपाख्यानाथज्ञानवत्त्वेऽ- प्यभ्रान्तत्वोपपत्त्या वेदविषयतदधि- कोभयविषयज्ञानवत्त्वस्यैव साध्यत्वेन निश्चितश्चल्यनुसारेण पूर्वपूर्वानुपूर्व- पक्षसकलवेदोच्चारणकर्तृत्वस्यैव हे- तुत्वेनाध्यापकमन्वादिव्यभिचाराप्रस- ङ्गादिना चोक्तानुमानसाधुत्वव्यवस्था- पनम् । (प.) १७	१७	४
अथ शास्त्रयोनित्वाधिकरणविषयाः ।			९ वेदविषयज्ञानवत्त्वमात्रेणापि सर्वज्ञ- त्वसिद्ध्या तदधिकविषयज्ञानवत्त्वसाध- नानावश्यकतानिरूपणम्, इदानीत- नपुरुषहस्तगतवराटिकाज्ञानसाधन- प्रकारश्च । (प.)... .. १८	१८	२३
१ शास्त्रयोनित्वादिति हेतोः ईश्वरसर्व- ज्ञहृदीकरणार्थत्वेनाथवा वेदनित्य- त्वेन प्रसक्तविश्वयोनिताभावशङ्कानि- राकरणार्थत्वेन वा योजनम् । (क.) १५	१५	११	१० अयं घटः, एतदन्यासर्ववित्कर्तृक- त्वानधिकरणतदन्यावेदत्वानधिकर- णसकर्तृकान्यः, घटत्वादिति कल्पत- रुखतन्त्रानुमानवाक्यविवरणदृष्टान्त- प्रयोजनादिकम् । (प.)... .. १८	१८	७
२ सर्वशक्तिरदृष्टीकरणेऽप्युक्तसूत्रतात्प- र्येक्यनम् । (प.) १५	१५	१६	११ आनुपूर्वीरूपवाक्यानित्यलस्य मीमा- सकानामपि संमतत्वेन पुरुषास्वा- तन्त्र्यनिबन्धन एवापौरुषेयत्ववादः । (भा.) १८	१८	३
३ वेदानित्यलप्रसाधनस्य वियत्पादे स- गतस्यापीद्वानुपगिकतयैव सिद्धेरसं-			१२ तत्र जैमिनीयवैयासिकादिमतमेद- विचारः । (भा.) १९	१९	२
			१३ शास्त्रयोनितादित्यस्यैव वर्णकान्तरप- रतया ब्रह्मणः शास्त्रप्रमाणकत्वसाध- नेन योजनम् । (शा. भा.) ... १९	१९	१

विषयः	पृष्ठं	पङ्क्तिः	विषयः	पृष्ठं	पङ्क्तिः
समन्वयाधिकरणविषयाः ।					
१ विध्यन्वयं विना सिद्धवाक्याप्रामा- ण्येनाद्वितीयशुद्धब्रह्मणि वेदान्तानाम- प्रामाण्यमिति कर्माङ्गकर्तृस्तावकत्वा- दिनोपयोगः । (शा. भा.) ...	१००	८	१५ अज्ञातसंगतित्वेन शास्त्रत्वेनार्थव- त्तया मननादिप्रतीत्या च कार्यार्था- द्ब्रह्मनिश्चयः इति सग्रहश्लोकव्या- ख्यानपूर्वकार्यपरवाक्यमात्रप्रामा- ण्यपक्षेण वेदान्तानां सिद्धब्रह्मण्य- प्रामाण्येन प्रतिपत्तिविधिविषयतयेव ब्रह्मसमर्पकत्वनिरूपणम् । (भा.)	१०९	१
२ पूर्वपक्षदार्ढ्यार्थ आम्नायस्येति जेमि- निसूत्रोपन्यासः । (क.) ...	१००	३	१६ ब्रह्मज्ञानस्य रात्रिसत्रन्यायेन स्वर्ग- फलत्वनिरूपणम् । (भा.) ...	१११	४
३ मन्त्राधिकरणार्थसंग्रहः । (क.) ...	१०१	१	१७ रात्रिसत्रन्यायस्वरूपविवेचनम् । (क.)	१११	४
४ उत्पत्त्यधिकारविनियोगप्रयोगादिस्व- रूपविवेचनेन सर्वत्रापि विधिषु सर्वप्रतीतिव्यवस्थापनेऽप्युत्पत्तिविधि- त्वाद्यसाधारणव्यवहारोपपादनम् । (क.) ...	१०१	९	१८ पिण्डपितृयज्ञन्यायाप्रवृत्तिः, तत्स्वरू- पविवेचनं च । (भा.) ...	११२	४
५ उपाशुयाजवाक्ये एव विधिवदुप- क्रमोपसंहारैकरूप्यावधृततात्पर्यनिर्वा- हार्थमेकमेवेत्यादीनामद्वितीयब्रह्मपर- लोपपादनम् । (भा.) ..	१०२	५	१९ नित्यप्राप्तस्याप्यानन्दस्य फलत्वसम- वादात्यन्तिकाशरीरत्वरूपमोक्षसाध- नब्रह्मावगमपर्यन्ता वेदान्ता इति निरूपणम् । (भा.) ...	११३	२
६ उपाशुयाजाधिकरणस्वरूपविवेच- नम् । (क.) ...	१०३	२	२० आत्यन्तिकाशरीरत्वस्य छांदसरूपतया निर्वचनम् । नित्यप्राप्तस्याप्यानन्दस्य मुख्यफलशङ्कापरिहारौ च । (प.)	११४	६
७ जामितापदस्य कृताकृताननुसंधि- दोषपरत्वतन्त्रापरत्वयोरविरोधोपपा- दनम् । (प.) ...	१०३	३	२१ ब्रह्मज्ञानस्य स्वर्गादिफलत्वनिरासेन तत्र विधिनिरासेन च नित्यफलोप- योगित्वनिरूपणम् । (भा.) ...	११५	१
८ उपाशुयाजाधिकरणरचनायां वि- शेषाः । (प.) ...	१०४	१	२२ परिणामिपरिणामयोः कार्यकारणा- त्मना भेदाभेदादितिरूपणेन परिणा- मिनित्यतासाधनम् । (भा.) ...	११७	२
९ पुंवाक्यवत्पौरुषेयत्वाभावेन वेदा- न्तानां निरपेक्षप्रामाण्यसमर्थनम् । भूतार्थत्वस्य कार्यार्थत्वस्येव पौरुषेय- त्वासाधकत्वं च । (भा.) ...	१०५	२	२३ एकत्वज्ञानस्य सपदादिरूपत्वशङ्का त- न्निरासाभ्यां स्थितवस्तुविषयत्वव्यव- स्थापनम् । (भा.) ...	१२२	१
१० किं पुंवाक्यानां सापेक्षत्वं भूतार्थ- त्वेन आहो पौरुषेयत्वेनेति ग्रन्थस्य, पौरुषेयत्वेन सोपाधिकत्व शङ्कते इति तदवतरणस्य च परस्परविरोधपरि- हारः । (प.) ..	१०५	३	२४ मोक्षस्योत्पाद्यत्वविकार्यत्वसंस्कार्यत्वा- दिनिषेधेन तस्योपासासाध्यत्वनिषे- धेन ज्ञानमात्रोपयोगनिरूपणम् । (शा. भा.) ...	१२५	३
११ वेदापौरुषेयत्वव्यवस्थापनम् । (भा.)	१०५	६	२५ ननु ज्ञानं नाम मानसी क्रियेति ज्ञानसाध्यत्वेऽप्यनित्यत्वापादनम् । (शा. भा.) ...	१२५	३
१२ हेयोपादेशरहितत्वेन वेदान्ताप्रामा- ण्यशङ्का, सिद्धब्रह्मावगममात्रेण पुरु- षार्थसिद्ध्या तत्परिहारश्च । (भा.)	१०७	१	२६ पुरुषतन्त्रक्रियासाध्यत्वे एवानित्यत्वं ननु वस्तुतन्त्रक्रियारूपज्ञानतन्त्रत्वे इति तत्परिहारः । (भा.) ...	१२८	११
१३ सोरोदीदित्याद्यर्थवादानां वेदान्तानां च परस्परवैलक्षण्यशङ्कापरिहारौ । (भा.) ...	१०७	१७	२७ ज्ञानस्य वस्तुतन्त्रलोपपादनम् । (भा.) ...	१२९	३
१४ वेदानां स्वतःप्रामाण्योपपादनम् । (भा.) ...	१०८	८	२८ श्रोतव्यादिवाक्याविधित्वसमर्थनम् । (भा.) ...	१२९	९

विषयः	पृष्ठ	पङ्क्तिः	विषयः	पृष्ठ	पङ्क्तिः
२९ कार्यबोधे यथा चेष्टा लिङ्ग हर्षादय- स्तथा । सिद्धबोधेऽर्थवत्तैव शास्त्रत्वं हितशासनात् । इति संग्रहश्लोकवि- वरणेन वेदान्तानां सिद्धब्रह्मबोधनेन प्रामाण्यसमर्थनम् । (भा.) ...	१३१	१	ज्जीकारे आधाराभिहोत्राधिकरणवि- रोधतत्त्वरूपोपपादनादिकम् । (क.)	१४०	५
३० आद्यव्युत्पत्त्यनुसारेण प्रयोजनवत्त्वे- ऽपि कार्यपदाध्याहारावश्यकताशङ्का, तदनावश्यकतया तत्परिहारश्च । (प.)	१३२	२	४१ आधाराभिहोत्राधिकरणपूर्वपक्षादौ तत्तद्विशेषोपपादनम् । (प.) ...	१४१	६
३१ ब्रह्मणः उत्पाद्यादिचतुर्विधद्रव्यविल- क्षणस्य क्रिया प्रति कर्मतया नान्वय इति निरूपणम् । (प.) . . .	१३३	४	४२ यदाभेयवाक्येऽपि भवत्यर्थाविधानेन कार्यविधाननिरूपणम् । (भा.) ...	१४२	२
३२ विध्याद्यविषयस्यात्मनोऽविनश्वरस्य प्राधान्येन वेदान्तप्रतिपाद्यलोपपाद- नम् ।	१३४	१२	४३ अत्रावसरप्राप्तपौर्णमास्यधिकरणस्वरू- पविवेचनादिकम् । (क.) ...	१४२	१३
३३ दृष्टो हि तस्यार्थः कर्मावबोधनं नामे- त्यनुक्रमणस्य धर्मजिज्ञासाविषयत्वम् । (भा.)	१३५	१३	४४ वाजपेयपदमाख्यातपरतन्त्रं दर्शपूर्ण- मासाभ्यामित्यत्र तु नामधेयपरतन्त्र- माख्यातमिति निरूपणम् । (प.) ...	१४३	२२
३४ प्रयोजनवतो भूतोपदेशस्यापि प्रामा- ण्येनाप्रायस्य क्रियार्थत्वादित्येकान्ते- नाभ्युपगन्तुं न शक्यते इति निरूप- णम् ।	१३५	१६	४५ न हन्यादित्यत्र भावार्थविषयत्वाभा- वोपपादनम्, तत्रावसरप्राप्तप्रजाप- तिव्रतन्यायोपपादनं च । (क.) ...	१४३	१०
३५ अभिहितान्वयवादेन पदानामेकप्र- योजनवदर्थपर्यवसायिलोपपादनम् । (प.)	१३६	४	४६ न हन्यादित्यत्रापि विधारकप्रयत्नरूप- भावार्थविषयत्वशङ्का । (क.) . .	१४५	४
३६ पदामिहितपदार्थानां तदविनाभावे- ऽपि वाक्यार्थलक्षकत्वम्, वाच्यार्थ- स्यापि अजहलक्षणास्थल इव लक्ष्या- र्थबोधविषयोपपादनम्, वाच्यार्था- न्वयानुपपत्तिरिव पदवृन्दबोधिता- नन्वितपदार्थवाक्यार्थभावानुपपत्ति- रपि लक्षणाबीजमित्यादिनिरूपणम् । (क.)	१३६	९	४७ विधारकप्रयत्नविध्यपेक्षया परिपाल्य- त्वेन गुरुमतादिरीत्या हननभाववि- धिपक्षोत्कर्षशङ्का, नञो हन्यादिति विशिष्टेनान्वयेन विधारकप्रयत्नशङ्का नायुक्तेति तत्समर्थनं च । (प.) ...	१४५	३
३७ आकाङ्क्षापरतन्त्रेण वाक्यार्थप्रतीत्यु- पपत्त्या वाक्यार्थलक्षणावैयर्थ्यशङ्का तत्परिहारादिकम् । (प.) ...	१३६	१२	४८ हन्याच्चेत्यनेन रागप्राप्तहननानुवादेन नञाऽभावबोधनमेव न हन्यादित्यत्र वाक्यार्थ इति निरूपणम् । (भा.)	१४५	९
३८ ब्राह्मणो न हन्तव्य इत्यादिनिषेधवा- क्यानामिव वेदान्तानामकार्यं ब्रह्मणि तात्पर्यप्रतिज्ञा । (क.)	१३८	१४	४९ न हन्यादित्यत्र हननकर्तव्यत्वाभाव एव वाक्यार्थ इति टीकाकृदभिमत- ेऽपि प्रौढ्या पूर्वोक्तमानन्तर्यव्याख्या- नमिति निरूपणम् । (प.) ...	१४६	१४
३९ भावार्थविषय एव विधिः, दध्ना जु- होतीत्यादावपि, विशिष्टविधिरेवेति निरूपणम् । (भा.)	१३९	१	५० कर्तव्यतैकार्थसमवेतेष्टानिष्टसाधनत्वं लिङ्गार्थः, तत्र कर्तव्यतासमवेतेष्टसा- धनत्वस्य लोकतोऽवगतौ शास्त्रेणानि- ष्टसाधनत्वबोधनम्, तेनेष्टसाधनत्वा- भावबोधः, अनिष्टसाधनत्वस्यावग- ताविष्टसाधनत्वस्येत्यादिविवेचनम् । (भा.)	१४६	५
४० दध्ना जुहोतीत्यादावपि विशिष्टविध्य-			५१ कर्तव्यत्वस्य लिङ्गार्थकोटौ निवेशाद्यो- गशङ्का तत्परिहारादिकम् । (प.) ...	१४७	२
			५२ अनिष्टसाधनत्वे बोधितेऽपि इष्टसा- धनत्वाभावबोधकत्वशङ्का, अनिष्ट- साधनत्वबोधने दृष्टफलादिच्छाया निवृत्त्या तत्पर्यवसानं रागान्धे तदभावेन पुरुषभेदेन प्रामा- ण्याप्रामाण्यायोगादिप्रसंगपरिहारार्थ		

विषयः	पृष्ठं	पङ्क्तिः
बलवदनिष्ठानुबन्धीरिति इष्टविशेष- णविवक्षणादिकं च । (प.) ...	१४८	१७
५३ वस्तुमात्रस्य कर्तव्यविध्यनुप्रवेशम- न्तरावर्णनस्यानर्थक्यं, श्रुतब्रह्मणोऽपि यथापूर्वं संसारदर्शनेन मननादिनि- ष्प्रयोजनं इत्यादिशङ्कानिराकरणम् । (शां. भा.) ...	१४९	४
५४ देहात्मप्रत्ययादिगौणत्वनिरासेन त- न्मिथ्यात्वसमर्थनम् । (भा.) ...	१५१	५
५५ श्रवणादीनां लोकतः साक्षात्कारसा- धनत्वस्यान्वयव्यतिरेकव्यभिचारा- भ्यामसिद्ध्या विधिविषयत्वशङ्कापरि- हारादिकम् । (क.) ...	१५३	१
५६ वेदान्तानां प्रतिपत्तिविधिपरत्वनिरा- सेन ब्रह्मात्मावगतिपरत्वोपसंहारेण च त्रिकालाबाध्याद्वितीयब्रह्मावाप्त्यो- पसंहारः । (प.) ...	१५४	४
५७ जीवविषयप्रतिबिम्बावच्छेदपक्षयोः किं टीकाकारसंमतमिति विचारेणाव- च्छेदपक्षव्यवस्थापनम् । (प.) ...	१५५	५
ईक्षत्यधिकरणविषयाः ।		
१ नित्यशुद्धबुद्धमुक्तस्वभावे ब्रह्मणि स- मन्वयसूत्रसिद्धसमन्वयाक्षेपेणाक्षेप- संगतिनिरूपणम् । (प.) ...	१६१	८
२ प्रधानपरमाण्वनिर्वचनीयाविद्याजग- त्कारणत्वमतैर्विप्रतिपत्तिप्रदर्शनम् । (भा.) ...	१६१	५
३ ब्रह्मणो ज्ञानक्रियाशक्त्यभावात् प्र- धानस्य च तत्संभवात् प्रधानमेव कारणमिति निरूपणम् । (भा.) ...	१६२	४
४ ब्रह्मणो निरवयवत्वेनैवापरिणामित्वस्य प्रधानस्य सावयवत्वेनैव परिणामि- त्वस्य च संभवात् ब्रह्मणि ज्ञानक्रि- याभावस्य प्रधाने तत्सत्त्वस्य च निरू- पणवैयर्थ्यशङ्का, यः सर्वज्ञ इत्यादीनां ब्रह्मण्यनुपपत्त्या प्रधाने एव समन्व- यार्थत्वेन तत्परिहारश्च । (प.) ...	१६२	१३
५ प्रधानकारणत्वादे ईक्षणकर्तृत्वात्मश- ब्दस्वाप्ययकारणत्वश्रुतीनामुपपत्ति- प्रदर्शनम् । (भा.) ...	१६३	३
६ ईक्षतेः प्रायपादादचेतनपरत्वं अभ्य-		

विषयः	पृष्ठं	पङ्क्तिः
प्राये लिखितं दृष्ट्वा भवेदग्रिम इति शाबरभाष्यानुसारेणोपपादनम् । (क.) ...	१६३	३
७ अभ्यप्राय इति शाबरवचनस्य अन्त- रावाक्यविहितोपांशुयाजस्योत्पत्ति- शिष्टपौर्णमासीकालशून्यस्य तावब्रू- तामिति वाक्यकल्पितविधिनाऽग्नी- षोमीयोपांशुयागमात्रस्य तदवगमने- ऽप्यन्यदैवतस्यानवगमेन प्रयाजाना- मिव प्रसक्ताप्राधान्यनिराकरणार्थशि- रो वा एतद्यस्येति विषयकप्रायवच- नाच्चेति सूत्रस्थत्वाद्युपपादनम् । (प.)	१६३	७
८ पौर्वापर्यपरामर्शाद्यदाम्नायोजसा व- देत्, जगद्बीजं तदेवेष्टं चेतनेच स ओजस इति सिद्धान्तसंग्रहश्लोकस्य ब्रह्मण एव सर्वज्ञत्वाद्युपपादनेन विवरणम् । (भा.) ...	१६५	३
९ सशयाभावात्प्रायपाठानिश्चायकत्वस्य विशये प्रायदर्शनादित्यधिकरणस्वरू- पविवेचनपूर्वकोपपादनम् । (क.) ...	१६७	५
१० अत्रावसरप्राप्तालभतिसंज्ञपनवाचि- त्वस्योपपादनम् । (प.) ...	१६७	१७
११ छान्दोग्ये तेजआद्युपक्रमः त्रिवृत्क- रणाभिप्राय इति निरूपणम् । (भा.)	१६८	७
१२ पञ्चीकरणप्रक्रियानिराकरणेन त्रिवृ- त्करणप्रक्रियाव्यवस्थापनम् । (क.)	१६८	७
१३ पञ्चीकरणत्रिवृत्करणप्रक्रिययोर्निरूप- णम् । (प.) ...	१६९	१
१४ षोडशकलब्रह्मस्वरूपोपपादनम्, प्र- धानकारणत्वे छान्दोग्यगततदीक्षितृ- त्वश्रवणानुपपत्तिश्च । ...	१६९	१
१५ उदाहरणमनादरणीयमिति न्यायनिष्ठं शास्त्रमिति च द्योतयितुं प्रश्नोपनिष- द्वाक्यमुदाहर्तुं छान्दोग्यवाक्यमुदा- हृतमिति निरूपणम् । (क.) ...	१६९	६
१६ अथवा गुणोपसंहारमभिप्रेत्य छान्दो- ग्यवाक्योदाहरणमिति निरूपणम् । (क.) ...	१६९	१०
१७ सत्त्वगुणवत्त्वेन ज्ञानक्रियाशक्तिम- त्वेन वा सर्वज्ञत्वोपपादनासंभवेन प्रधानकारणत्वखण्डनम्, ब्रह्मण्येव तदुपपत्तिप्रदर्शनं च । (शां. भा.)	१६९	६

विषयः	पृष्ठं	पङ्क्तिः	विषयः	पृष्ठं	पङ्क्तिः
१८ आत्मनो नित्यज्ञानक्रियत्वेऽपि सर्व- ज्ञत्वोपपत्तिप्रदर्शनम् । (शा. भा.)	१७०	४	६ प्राचुर्यार्थत्वेऽपि मयटः सशरीरस्या- ल्पसुखसंबन्धसंभवात् नानन्दमय- परमात्मत्वमिति तज्जीवपरत्वोपपाद- नम् । (प)	१७९	९
१९ ईक्षतेरिति धात्वर्थनिर्देशः यजते- रिति वदित्यत्रेति कर्तव्यताविधेर्यजतेः पूर्ववत्त्वमिति सूत्रगतयजतिशब्दो विवक्षित इति तदधिकरणस्वरूपादि- विवेचनपूर्वकमुपपादनम् । (क.)	१७०	१	७ आनन्दमयस्य प्रधानस्य सर्वान्तर- त्वेन प्रतिपादितस्य स्थूलारुन्धती- न्यायेन प्रतिपिपादयिष्यितपरमात्म- परत्वोपपादनम् । (भा) ...	१८०	१
२० दृष्टान्ते यजतिपदस्यार्थपरत्वेऽपि प्रकृते शब्दपरत्वेऽपि नानुपपत्तिरिति शङ्कातत्परिहारौ । (प.) ...	१७०	१३	८ तत्प्रकृतवचने मयडिति विहितम- यडन्तस्यानन्दमयशब्दस्य परमात्म- परत्वासंभवशङ्कातत्समाधानपरत्वेन विकारशब्दादिति सूत्रयोजनम् । (क)	१८०	७
२१ ईक्षतिगोणशङ्कापरिहारार्थत्वेन गौण- श्चेदिति सूत्रयोजनम्, आत्मशब्देन स्वरूप आत्मशब्दश्च विवक्षित इत्या- दिनिरूपणं च । (शां. भा) ...	१७२	९	९ तत्प्रकृतवचने मयडिति सूत्रस्य वैयाकरणैर्द्वेधा व्याख्यातस्यापि न वृत्तिकारमतानुगुण्यमिति शङ्कायाः तृतीयाव्याख्यानोपपादनेन समाधा- नम् । (प)	१८०	३
२२ ज्योतिःशब्दवदात्मशब्दानेकार्थत्वश- ङ्कासमाधानार्थत्वेन तन्निष्ठेति सूत्रयो- जनम्, तद्व्याख्यानं च । (शां. भा.)	१७३	११	१० तद्वेतुव्यपदेशाच्चेति सूत्रस्य मयट्प्रा- चुर्यार्थत्वे मुख्यन्तरपरतया योज- नम् । (शां. भा.)	१८१	१८
२३ हेयत्वावचनादिति सूत्रव्याख्यानम् ।	१७४	९	११ सत्यं ज्ञानमिति मन्त्रप्रकृतब्रह्मपरल- भेवानन्दमयपदस्य प्रकृतत्वादसंब- न्धपदव्यवायाभावाच्चेति मन्त्रशब्दस्य लक्षणया प्रकरणपरतया मान्त्रवर्णि- कमिति सूत्रयोजनम् । (शां. भा.)	१८२	१
२४ स्वाप्ययादिति सूत्रतद्विवरणे ...	१७५	१	१२ सत्यवाक्यस्यानन्दमयवाक्यस्य च व्याख्येयव्याख्यानभावस्याविशदत्वात् कोशचतुष्टयस्य मन्त्रपदार्थत्वाङ्गीका- रेण कोशचतुष्टयप्रतिपादितब्रह्मपर- त्वमेवानन्दमयवाक्यस्यापीति टीका- कृतां योजनान्तरयोजनम् । (क)	१८१	२
२५ गतिसामान्यादिति सूत्रतद्विवरणे ।	१७५	१८	१३ ब्रह्मविदाप्नोतीत्यारभ्यानन्दमयान्तस्य परस्परसंबन्धनिरूपणम् । (प.) ...	१८२	१
२६ श्रुतत्वाच्चेति सूत्रतद्व्याख्ये	१७६	१	१४ नेतरोऽनुपपत्तेरिति सूत्रस्य आनन्द- मयस्य जीवादन्त्यलपरतया योज- नम् ।	१८३	५
अथानन्दमयाधिकरणविषयाः ।			१५ भेदव्यपदेशाच्चेति सूत्रस्यापि पूर्वो- क्तार्थे योजनम् । (शां. भा.) ...	१८३	११
१ ब्रह्मलक्षणप्रमाणसमन्वयैः पर्यवसि- तस्यापि शास्त्रस्योपहितविषयस्यापि क्वचिदुपाधिविवक्षा क्वचिन्नेत्यादिनि- रूपणार्थत्वेनोत्तरसदर्थप्रवृत्तिरिति नि- रूपणम् । (भा)	१७६	५	१६ भेदव्यपदेशस्यौपाधिकलव्यवस्थाप- नम् । (शां. भा.)	१८३	१६
२ गौणप्रवाहपातेऽपि युज्यते मुख्य- पक्षिणम् । मुख्यत्वे तृभयोस्तुल्ये प्रायदृष्टिविशेषिका इति पूर्वपक्षसप्र- हृष्टोक्तवद्विवरणे । (भा.) ...	१७८	२	१७ कामाच्च नानुमानापेक्षेति सूत्रस्यान- न्दमयप्रधानत्वमतनिरासार्थत्वेन योजनम् । (शां. भा.)	१८४	७
३ पूर्वाधिकरणेनास्याधिकरणस्य प्रत्यु- दाहरणसंगतिनिरूपणम् । (क.)	१७८	१			
४ चतुष्कोशान्तरत्वे तु न सर्वान्तरतो- च्यते । प्रियादिभागी शारीरो जीवो न ब्रह्म युज्यते इति श्लोक्तद्विवरणे । (भा.)	१७९	१			
५ सिद्धार्थबोधनोपयुक्तानामपि श्रुत्या- दीनामत्र शास्त्रे प्रमाणत्वेन व्यवहा- रोपपत्तिः ।	१७९	२			

विषयः	पृष्ठं	पङ्क्तिः
१८ अस्मिन्नस्य चेति सूत्रतद्विवरणे । (शां. भा.)... ..	१८४	११
१९ वृत्तिकारमतनिरासेन स्वसिद्धान्तप्रा- रम्भः । (शां. भा.)	१८४	२०
२० पूर्वाधिकरणेन प्रत्युदाहरणसंगतिनि- रूपणम् । (क.)... ..	१८४	३
२१ ब्रह्मपुच्छं प्रतिष्ठेति ब्रह्मशब्दात्प्रती- यते । विशुद्धं विकृतं लानन्दमयश- ब्दप्रतीतिः । इति स्वसिद्धान्तसंग्रह- श्लोकतद्विवरणे । (भा.)	१८६	१
२२ आनन्दमयपदे प्राचार्यविवक्षणेऽपि दुःखानुवृत्तिनिरूपणम् । (क.)... ..	१८६	२
२३ प्राचुर्यस्य विशेषणत्वे व्यधिकर- णविजातीयाल्पतानिरूपकत्वं तद्वि- शेष्यत्वे स्वसमानाधिकरणविजाती- याल्पतानिरूपकत्वमिति नियमात् वृत्तिकारमते आनन्दमयपदे आन- न्दविशेष्यतयैव बोधस्य विवक्षित- त्वात्पूर्वोक्तार्थव्यवस्थापनम् ॥ (प.)	१८६	१८
२४ मयटो विकारार्थस्यानन्दशब्दाद्व्य- चोऽपि नित्यमिति योगविभागेनोप- पादनम् । (प.)... ..	१८७	१
२५ प्रायपाठपरित्यागः मुख्यत्रितयलङ्घ- नम् । पूर्वस्मिन्नुत्तरे पक्षे प्रायपाठस्य बाधनमिति सिद्धान्तसंग्रहश्लोकतद्वि- वरणे । (भा.)... ..	१८७	२
२६ तत्प्रकृतवचनसूत्रप्रथमव्याख्यानेन प्रचुरानन्दपरत्वेऽपि आनन्दमयश- ब्दस्यानन्दे प्राचुर्यस्योत्कर्षरूपस्यात्र- विवक्षितुमशक्तेः प्रायपाठानुसारेण जीवपरत्वेऽप्यत्रोपपत्तेश्चासुख्यत्वमेव । ब्रह्मपुच्छवाक्ये पुच्छशब्दलक्षकत्वं मतद्वयेऽपि समानमेवेत्यादिनिरूप- णम् । (प.)	१८७	१०
२७ भूमविद्यायाः सत्यवाक्ये इव तस्मा- द्वेत्यादीनां पुच्छवाक्य एव पर्यव- सानमिति निरूपणम् ।	१८८	२
२८ आनन्दमयोऽभ्यासादित्यादिसूत्राणां गुणेऽलन्याय्यकल्पनेति न्यायेन स्व- सिद्धान्तपरतया योजनम् ।	१८८	५
२९ गुणेलन्याय्यकल्पनेति न्यायस्य पा- शाधिकरणस्वरूपविवेचनादिनोपपाद- नम् । (क.)	१८८	२

विषयः	पृष्ठं	पङ्क्तिः
३० आनन्दमयोऽभ्यासादिति सूत्रस्य आनन्दमयपर्यायाप्राप्तं पुच्छं ब्रह्म प्राधान्येन प्रतिपाद्यम्, निगमश्लो- कस्य ब्रह्मशब्दाभ्यासविषयत्वात्, आनन्दमयः, न निगमनश्लोकवि- षयः, तद्वटकब्रह्मशब्दाविषयत्वात्, इत्यनुमानद्वयपरतया योजनम् । (प.)	१८९	२
३१ प्रतिष्ठापदसार्थक्येन पुच्छपदाधार- त्वलक्षणया अर्थान्तरप्रतिपादनपरे- णापि शब्दैक्यमात्रेणैकरूप्योपपत्त्या- ऽवयवपरत्वाप्रसंगेन आनन्दमयस- कलजगत्कारणत्वस्य पुच्छब्रह्मण्येव समन्वयेन तस्यैव तदवयवत्वासम्भ- वेन च पुच्छवाक्यस्य प्राधान्येन परमात्मपरत्वोपपादनम् ॥ (प.)	१८९	११

अथान्तराधिकरणविषयाः ।

१ पूर्वाधिकरणेन संगतिनिरूपणपूर्वकं मर्यादाधाररूपाणि संसारिणि परे ननु । तस्मादुपास्य ससारी कर्मान- धिकृतो रविरिति पूर्वपक्षसंग्रहश्लोक- तद्विवरणे । (भा.)	१९२	२
२ सगुणोपासनया निर्गुणसाक्षात्कारसि- द्धिनिरूपणम् । (क.)	१९२	२
३ देवानां कर्मानधिकारसमर्थनम् । (क.)	१९३	५
४ रवेर्जीवन्मुक्तत्वेन तदधिगम उत्तर- पूर्वाधयोरिति न्यायेन सर्वपाप्मोदि- तत्वोपपादनम् । (क.)... ..	१९३	१२
५ सार्वार्थ्यसर्वदुरितविरहाभ्यामिहो- च्यते । ब्रह्मैवाव्यभिचारिभ्यां सर्व- हेतुर्विकारवत् ॥ इति सिद्धान्तसंग्रह- श्लोकतद्विवरणे । (भा.)	१९४	३
६ आदित्यपुरुषस्य सार्वार्थ्यनिरासः । (प.)	१९४	१३
७ मुख्यस्य सर्वपापोदेयस्य जीवेऽप्यस- म्भवात् असंकुचितस्य तस्य ब्रह्मण्येव पर्यवसानमिति निरूपणम् ॥ (प.)	१९५	१
८ मेदव्यपदेशाच्चेति सूत्रतद्भाष्ये । (शां. भा.)	१९६	१२

अथाकाशाधिकरणविषयाः ।

१ पूर्वाधिकरणदृष्टान्तेन संगतिनिरूपणेन सशयप्रदर्शनेन “प्रथमत्वात् प्रधा-		
---	--	--

विषयः	पृष्ठं	पङ्क्तिः
नत्वादाकाशं मुख्यमेव नः । तदानु- गुण्येनान्यानि नेयानीति विनिश्चय” इति पूर्वपक्षसंग्रहश्लोकतद्विवरणे । (भा.) १९६ २		
२ सामानाधिकरण्येन प्रश्नतत्प्रतिवा- क्ययोः पौर्वापर्यपरामर्शात्प्रधान- त्वेऽपि गौणतेति सिद्धान्तसंग्रहश्लोक- तद्विवरणे । (भा.) १९८ ५		
३ अस्य लोकस्येत्यस्य शब्दस्य पृथिवी- मात्रपरत्वशङ्कासमाधानाभ्यां प्रश्न- स्यानन्तवस्तुविषयत्वोपपादनम् । (प.) १९९ ४		
४ अनन्तवस्तूपक्रमानुसारेणाकाशशब्द- स्य ब्रह्मपरत्वम्, वेदोपक्रमाधिकरण- न्यायस्वरूपविवेचनं च ॥ (क.) ... १९९ १०		
५ प्रतिष्ठात्ववदनन्तत्वस्याप्यापेक्षिकत्व- खण्डनम् । (प.) २०० ४		
६ आकाशवाक्यपूर्वोत्तरसंदर्भविवेचन- म् । (क.) २०१ १		
७ अनन्तत्वसकलोत्पत्तिस्थितिलयाधा- रत्वपरोवरीयस्त्वादिलिङ्गानामनन्यथा- सिद्धानामाकाशशब्दस्य ब्रह्मपरत्वे नियामकत्वम् । (प.) २०१ १		

अथ प्राणाधिकरणविषयाः ।

१ पूर्वाधिकरणेनातिदेशाक्षेपानन्तर्यसं- गतिनिरूपणम् । २०१ ३		
२ विषयसंदेहपूर्वपक्षसिद्धान्तवर्णनेना- काशाधिकरणेन गतार्थतानिराकर- णार्थस्य—अर्थे श्रुत्येकगम्ये हि श्रुति- मेवाद्वियामहे । मानान्तरावगम्ये तु तद्वशात्तद्व्यवस्थितिः । इति संग्रह- श्लोकस्य विवरणम् । २०१ ४		
३ अवधारणोपबृंहितसर्वभूतसंवेशनोद्ग- मनस्य श्रुत्येकगम्यत्वादधिकाशङ्का- भावशङ्का, सर्वभूतशब्दस्य प्राणिपर- त्वेन तत्संवेशनोद्गमनस्य प्रमाणा- न्तरसिद्धत्वेन तत्परिहारश्च । (प.) २०२ १		
४ उद्गीथप्रतीहारयोः कार्यकरणसंघात- देवतापरत्वेन तत्प्रायपाठात् प्राणो- ऽपि देवता भवितुमर्हतीति पूर्वपक्षः । (भा.) २०२ ९		

विषयः	पृष्ठं	पङ्क्तिः
५ प्राणिभक्ष्यत्वोक्त्या प्रसिद्धातिशयेन चात्रादिशब्दस्यापि देवतापरत्वा- भावेन प्रायपाठेन देवतापूर्वपक्षस्य भाष्यविरोधशङ्कान्वास्तव्यवचनत्वेन तत्परिहारेण च वायुविकारपूर्वपक्ष- स्यैव भाष्यटीकाकल्पतर्वादिसंमत- त्वोपपादनम् । (प.) २०२ १७		
६ पुंवाक्यस्य बलीयस्त्वं मानान्तरस- मागमात् । अपौरुषेये वेदे तत्सं- गतिः किं करिष्यतीति सिद्धान्तसंग्रह- श्लोकतद्विवरणे । (भा.) ... २०३ २		
७ श्रुत्यन्तरे इन्द्रियमात्रलयप्रतिपादन- स्यैकं वृणीत इत्यस्यैवावयुत्यनुवादत्व- निरूपणम् । (क.) २०३ १		
८ ब्रह्मवाचिपदस्य विशेष्यत्वे श्रुतिः विशेषणत्वे वाक्यं, तस्यैवाभावे तदसाधारणधर्ममात्रनिर्देशे लिङ्गमि- त्यादिस्वरूपकथनम्, स्ववाक्यश्रुतलि- ङ्गस्य वाक्यान्तरापेक्षलिङ्गात् प्राब- ल्यान् वायुविकारघटकत्वं प्राणश- ब्दस्येत्यादिनिरूपणं च ॥ (प.) ... २०५ ६		

अथ ज्योतिरधिकरणविषयाः ।

१ विषयविशयनिर्देशपूर्वकं औत्सर्गिक- त्वाद्वाक्यस्य तेजोलिङ्गोपलम्भनादिति पूर्वपक्षसंग्रहश्लोकतद्विवरणे । (भा.) २०६ १		
२ सर्वनाम प्रसिद्धार्थं प्रसाधयार्थविधा- तकृत् । प्रसिद्धपेक्षि सत् पूर्ववाक्य- स्थमपकर्षेति” इति सिद्धान्तसंग्रह- श्लोकतद्विवरणे । २०७ १४		
३ आमिक्षावाक्ये सापदं यथा प्रसिद्ध- पयःपरं, यथा दधिमधुघृता इति वाक्ये तत्पदं दध्यादिद्रव्यसप्तकयाग- परं, तथाऽत्रापि सर्वनाम प्रसिद्धा- र्थमिति निरूपणम् । (प.) ... २०८ २		
४ संज्ञाभेदात् प्रकरणविच्छेदाच्चाथैष ज्योतिरित्यत्रैतच्छब्दस्यैवात्रापि सं- ज्ञाभेदादिना सर्वनामः प्रस्तोष्यमा- णपरत्वमेव युक्तमिति शङ्का, संज्ञा- धिकरणन्यायस्यात्राप्रवृत्त्या तत्परि- हारश्च । २०८ १३		
५ वचनानि त्वपूर्वत्वादिति न्यायस्य शे- षभक्षे योजनम् । (क.) ... २०८ १०		

विषयः	पृष्ठं	पङ्क्तिः	विषयः	पृष्ठं	पङ्क्तिः
६ सोमरसस्य हुतशेषस्य व्यवस्थापनम् । (प.) २०९	२३		क्यमेदपरिहारार्थं परित्यागे वाक्या- ल्लिङ्गप्राबल्यन्यायविरोधः, उपक्रमो- पसहारावधृतैकवाक्यतानिर्वाहार्थं कु- त्रापि लिङ्गाद्युपमदौ न कृतः, उपा- श्रुत्याजाधिकरणे वैश्वानराधिकरणे च विधेयालभात् यच्छब्दोपनिबन्धाच्च विष्ण्वादिवाक्ये अष्टाकपालादिवाक्ये च विधित्परित्याग इत्यादिशङ्का ता- त्पर्यवलिङ्गं वाक्यं वा पूर्वमप्यताहु- शाभ्या श्रुतिलिङ्गाभ्या प्रबलमेवेति तत्परिहारश्च । (प.) २२२	६	
७ छन्दोभिधानादिति सूत्रतद्भाष्ये । २११	१२		१० ब्रह्मणः प्राकरणिकलेऽपि भूमवि- द्यायां नामाद्युपासनविधिवत् श्रव- णादिविधिवत् यज्ञादिविधिवच्चोपास- नात्रितयोपपत्तिशङ्कापरिहारौ । (क.) २२३	२	
८ आकाशाधिकरणेन गतार्थत्वशङ्का, अधिकाशङ्कया तत्परिहारश्च । (भा.) २११	४		११ “मामेव विजानीहि” इत्यस्य ब्रह्मो- पासनाविधिपरत्वाभावेन निष्कृष्टा- द्वितीयपरमात्मसाक्षात्काराभिमुखी- करणार्थत्वेनैवोपयोगात्रिविधोपास- नापूर्वपक्षासम्भवनिरूपणम् । (प.) २२३	२	
९ गायत्रीशब्दस्य तदनुगतब्रह्मपरत्व- पक्षोपपादनम् । (भा.) २११	१५		१२ अत्रत्यविषयवाक्यादिविवरणम् । (क.) २२३	३	
१० गौण्या वृत्त्या गायत्रीपदस्य ब्रह्मप- रत्वपक्षस्य लक्षणया तदनुगब्रह्मपर- त्वपक्षस्य च विशेषकथनम् । (प.) २१३	१		१३ तत्र प्रज्ञापदस्य बुद्धिपरत्वशङ्का, तद्व्यु- दासेन जीवपरत्वव्यवस्थापनं च । २२४	२१	
११ भूतादिपादव्यपदेशोपपत्तेश्चेति सूत्र- तद्भाष्ये । २१३	१२				
१२ उपदेशभेदादिति सूत्रतद्भाष्ये । ... २१४	२				
१३ चतुरधिकपदार्थविवेचनम् । (प.) २१५	२				
अथ इन्द्रप्रतर्दनाधिकरणविषयाः ।			इति प्रथमाध्यायस्य प्रथमः पादः ॥		
१ अनेकलिङ्गसंदोहे बलवत्कस्य किं भवेत् ? लिङ्गिनो लिङ्गमित्यत्र चि- न्त्यते प्रागचिन्तितमिति टीकानुसा- रेण प्राणाधिकरणाकाशाधिकरणा- न्तरधिकरणैर्गतार्थत्वशङ्कापरिहारेणा- धिकरणारम्भः । (क.) २१६	१		अथ प्रथमाध्यायस्य द्वितीयः पादः ।		
२ किं सर्वाण्यपि समबलानि; उत एक- मेव प्रबलम्, यदैकं, तदा कस्य लिङ्गिनो लिङ्गमिति सदेहप्रदर्शनेनो- क्तशङ्कातत्परिहारौ । (प.) २१६	१		तत्र सर्वत्रप्रसिद्धाधिकरणविषयाः ।		
३ उपासनत्रितयपूर्वपक्षेणोक्ताधिकर- णगतार्थताशङ्कानिरासः । (भा.) ... २१९	२		१ असंकरेण प्रथमद्वितीयतृतीयपादार्थ- संग्रहः । (क.) २२७	१	
४ मुख्यप्राणजीवेन्द्रब्रह्मोपासनानि च- त्वार्येव पूर्वपक्षयितव्यानीति शङ्काप- रिहारेणोपासनात्रितयपूर्वपक्षसाम- ञ्जस्योपपादनम् । (प.) २१९	४		२ प्रथमपादे इत्यादिवृत्तानुवादभाष्यस्य संगत्यादिसूचनेनोपयोगनिरूपणम् । (प.) २२७	१	
५ “न वक्तुरात्मोपदेशादिति चेदिति सूत्रतद्भाष्ये । (शां. भा.) २२०	४		३ सर्वं खल्वित्यादिविषयवाक्यार्थसं- ग्रहः । (भा.) २२७	१	
६ शास्त्ररूपदृष्ट्या तूपदेश इति सूत्रत- द्विवरणे । (शां. भा.) २२०	२६		४ तज्जलानित्यस्य विग्रहप्रदर्शनम् । (प.) २२८	१	
७ जीवमुख्यप्राणलिङ्गादिति सूत्रम् । २२०	३८		५ स कर्तुं कुर्वीतेति विहितध्याना- ङ्गतया शमविधिहेतुमन्त्रिगदार्थवाद- स्योपास्यब्रह्मसमर्पकत्वासंभवेन मनो- मयादिशब्दबोधितजीवोपासनापूर्व- पक्षः । (भा.) २२८	२	
८ उपासनात्रितयपूर्वपक्षे प्रसक्ते तन्नि- राकरणार्थं उपासात्रैविध्यादित्यस्यो- पासनात्रैविध्यापत्तेरन्यत्र प्राणशब्द- स्याश्रितस्य ब्रह्मपरत्वस्यात्रापि सब- न्धादिति योजना । (प.) २२१	३९		६ हेतुमन्त्रिगदाधिकरणस्वरूपविवेचनम् । (क.) २२८	८	
९ विधिश्चुत्यादिप्राप्तोपासनत्रयस्य वा-					

विषयः	पृष्ठं	पङ्क्तिः	विषयः	पृष्ठं	पङ्क्तिः
७ उत्पत्तिशिष्टन्यायेनापि ब्रह्मोपास्यत्वा- भावनिरूपणम् । (प.)... ..	२२८	९	पक्षसिद्धान्ताभ्यां चमसाधिकरणस्व- रूपविवेचनम् । (क.)... ..	२३३	४
८ नह्यत्रानूयाजा इज्यन्त इत्यत्रेव तेन ह्यन्नमित्यत्रापि हिशब्दस्य हेतुपर- त्वशङ्कासमाधाने । (प.)	२२९	१	१८ शरीरपरमात्माभेदेऽपि परमात्मस- सारित्वादेः, अनुपपत्तेस्तु न शरीर- इति सूत्रनिर्देशस्य चोपपत्तिः । (भा.)	२३७	३
९ समासः सर्वनामार्थः सन्निकृष्टमपे- क्षते । तद्धितार्थोऽपि सामान्यं नापे- क्षया निवर्तक इति सिद्धान्तसंग्रह- श्लोकतद्विवरणे । (भा.)	२२९	३	१९ सर्वत्र प्रसिद्धाधिकरणविषयवाक्ये- ऽस्पष्टब्रह्मलिङ्गत्वसमन्वयः । (प.)	२३७	२
१० तद्धितार्थस्य सदिग्धत्वेऽपि स क्रतु कुर्वतेति तच्छब्दस्य मनोमयादिस- मवहितस्यात्मन एवोपास्यत्वसमर्पणे- नाकाङ्क्षाशान्तेर्न विप्रकृष्टवाक्यापेक्षेति शङ्का ।	२२९	१९	अत्राधिकरणविषयाः ।		
११ मनोमयादिपदानां तत्पदोपात्तजीव- विशेषणतया नान्वयः, किंतु अन्या- र्थसन्निहितप्रकृतोपासनाविषयब्रह्म- विशेषणतयेति पूर्वोक्तशङ्कापरिहारः । (प.)	२३०	१	१ ब्रह्मक्षत्रेषु ओदनत्वनिर्देशस्य गौणस्य भोज्यत्वेन नाशयत्वेन वा विवक्ष- णीयत्वेन तत्सिद्धस्यातृत्वस्य भोक्तृ- त्वरूपस्य सहर्तृत्वस्य वाऽनश्रुति अवि- क्रिये च परमात्मन्यसंभवेन जीवा- भिपरत्वमिति पूर्वपक्षः । (भा.)	२३८	१
१२ जीवलिङ्गानां ब्रह्मणि समन्वयः, नतु ब्रह्मलिङ्गानां जीव इति समारोप्यस्य रूपेण विषयो रूपवान् भवेत् इति संग्रहश्लोकतद्विवरणाभ्यां निरूपण- म् ॥ (भा.)	२३०	५	२ प्राणिकर्मानुसारेण सकलस्य युपग- न्नाशहेत्वदृष्टपरिपाकमेलनासंभवात् क इत्या वेदेत्यस्य तदधिकरणमात्र- विषयत्वाच्चोक्तपूर्वपक्षसमर्थनम् । (प.)	२३८	१४
१३ ब्रह्मलिङ्गानां सत्यसंकल्पत्वसर्वकर्म- त्वादीनां ब्रह्मण्यनन्वये तत्क्रतुन्याय- विरोधशङ्का, तत्क्रतुन्यायस्य जीवप्रा- प्त्यर्हगुणविषयत्वेन तत्परिहारश्च । (प.)	२३१	९	३ मृत्यूपसेचनसूचितसकलजगद्भोक्तृ- त्वस्य तत्सहर्तृत्वरूपस्य वा परात्मनो- ऽन्यत्रासंभवात् ब्रह्मक्षत्रपदयोर्लक्ष- णया सर्वोपलक्षणत्वाच्च परमात्मैवा- त्तेति सिद्धान्तनिरूपणम् । (भा.)	२३९	१
१४ अधिष्ठानासाधारणरूपज्ञानसत्त्वेन ब्र- ह्मण एव ग्रहणमिति कल्पतरुग्रन्थे प्रवृत्ते जीवस्य जीवभावनिवृत्त्यापत्तिः, अनिवृत्तौ कल्पितभुजङ्गवैलक्षण्येन ब्रह्मधर्माणां जीवेऽप्युपपत्तिरिति श- ङ्कातत्परिहारौ । (प.)	२३२	१	४ अन्वयानुपपत्त्यभावेऽपि पञ्चनखादि- ष्विवार्थिकान्यनिवृत्तिविवक्षाया प्र- योजनाभावाद्ब्रह्मक्षत्रपदयोः सर्वोप- लक्षणत्वे न कोऽपि दोष इति निरू- पणम् । (प.)	२३९	१८
१५ अपौरुषेये वेदे विवक्षाऽभावाभि- धानपरभाष्यस्य स्वातन्त्र्याभावपर- तया योजनम् । (प.)	२३३	३	५ यस्य ब्रह्मचेति वाक्यस्यास्पष्टब्रह्मलि- ङ्गत्वोपपादनम् । (प.)... ..	२४०	७
१६ उपादानानुपादानशब्दयोः परिग्रह- परित्यागपरत्वेन व्याख्याने प्रयोज- ननिरूपणम् । (क.)	२३३	२	गुहाधिकरणविषयाः ।		
१७ ग्रहं संमार्ष्टीत्यत्र चमसादिसर्गपूर्व-			१ ऋतं पिबन्तावित्यत्र पिबन्तावित्यस्य बुद्धिजीवपरत्वं जीवपरमात्मपरत्वं वा सृष्ट्यसृष्टिमन्त्रोपधेयेष्टकानां सृष्टिश- ब्देनेव लाभात् सशयसमर्थनम् । (भा.)	२४१	३
			२ तत्रावसरप्राप्तभूमाधिकरणस्वरूपवि- वेचनम् ।	२४२	४
			३ नियताधारताबुद्धिजीवसंभविनी नही- ति पूर्वपक्षसंग्रहश्लोकतद्विवरणे । (भा.)	२४२	४

विषय.	पृष्ठं	पङ्क्तिः
४ गुहाप्रवेशसुकृतलोकावस्थानब्रह्मविद्व- चनविषयाणां ब्रह्मलिङ्गलनिरासेन पूर्वपक्षोपसंहारः । (प.) ...	२४२	९
५ ऋतपानेन जीवात्मा निश्चितोऽस्य द्वितीयतेति सिद्धान्तसंग्रहश्लोकतद्वि- वरणे । (प.) ...	२४३	१
६ गुहाप्रवेशसुकृतलोकवर्तित्वाना जीवे जीवद्वितीयत्वान्तरङ्गचेतनत्वादिधर्मा- णां बुद्धौ चासंभवाजीवपरौ विवक्षि- ताविति निरूपणम् । (प.) ...	२४३	७
७ गन्तुगन्तव्यत्वेन मन्तृमन्तव्यत्वेन च जीवपरमात्मनोरेवात्मानं रथिनमि- त्यादौ विशेषणाच्च जीवपरमात्माना- वेव विवक्षिताविति निरूपणम् । (शां. भा.) ...	२४४	४
८ द्वास्तुपर्णेति वाक्येऽप्येतदधिकरणयो- जनं, तन्निरासः, तत्र पैङ्गिरहस्यब्रा- ह्मणवष्टम्भादिकं च । (शां. भा.)	२४४	११

अथान्तराधिकरणविषयाः ।

१ एष इत्यत इत्येतत् प्रत्यक्षेऽर्थे प्रयु- ज्यते । परोक्षं ब्रह्म न तथा प्रति- बिम्बे तु युज्यत इति अन्तराधिकर- णगतार्थतान्त्रिकपरिहारयुक्तिसंग्रह- श्लोकतद्विवरणे । (भा.) ...	२४५	१०
२ अमृतत्वाभयत्वात्मलब्रह्मत्वामनी- त्वादीनां प्रतिबिम्बे योजनेन कं च खं चेत्यभिवाक्यस्याचार्यवाक्यनिय- न्तृत्वाभावेन च प्रतिबिम्बपूर्वप- क्षोपन्यासः । (भा.) ...	२४६	५
३ अनिष्पन्नाभिधाने द्वे सर्वनामपदे सती । प्राप्य सन्निहितस्यार्थं भवेता- मभिधातृणी । इति सिद्धान्तसंग्रह- श्लोकतद्विवरणे । (भा.) ...	२४६	९
४ सयद्वात्मत्वादीनां ब्रह्मणि समन्वयः । (भा.) ...	२४७	२
५ पूर्वापरसंदर्भनिरूपणपूर्वकं क ब्रह्म खं ब्रह्मेति वाक्यार्थविवेचनम् । (भा.)	२४८	३
६ आचार्यस्तु ते गतिं वक्तुं वाक्यस्य तुशब्दघटितत्वेन कैश्चन विशेषैः साकमाचार्यो विद्यामिमां सगतिं वक्ष्यतीत्येतादृशाभिप्रायस्य स्थूणा- खननन्यायेनोपपादनम् । ...	२४९	७

अन्तर्याम्यधिकरणविषयाः ।

१ अधिकरणविषयविशयपूर्वपक्षाणामु- त्सृज्य रचनेन तन्निरासार्थतया सूत्र- योजनम् । (शां. भा.) ...	२५२	२
२ स्वकर्मोपार्जितं देहं तेनान्यच्च निय- च्छति । तक्षादिरशरीरस्तु नात्मान्त- र्यामितां भजेदिति पूर्वपक्षसंग्रहश्लो- कतद्विवरणे । (भा.) ...	२५२	२
३ देहेन्द्रियादिनियमे नास्य देहेन्द्रिया- न्तरमिति सिद्धान्तसंग्रहश्लोकतद्वि- वरणे । (भा.) ...	२५३	१५
४ हृष्टलाघसंभवेन प्रधानान्तर्यामित्वे- ऽपि शारीरान्तर्यामित्वे न दोष इति शङ्कानिरासार्थतया शारीरश्रोत्रभयेऽपि हि भेदेनैनमधीयते इति सूत्रावतर- णतद्वाध्यादिकम् । (शां. भा.) ...	२५३	१७

अदृश्यत्वाधिकरणविषयाः ।

१ परिणामो विवर्तो वा सारूप्योपल- भ्यते । विदात्मना तु सारूप्यं ज- डानां नोपपद्यते । जडं प्रधानमे- वातो जगद्योनिः प्रतीयताम् । यो- निशब्दो निमित्तं चेत्कुतो जीवनिरा- क्रियेति पूर्वपक्षसंग्रहश्लोकतद्विवरणे । (भा.) ...	२५५	७
२ अक्षरस्य जगद्योनिभावमुक्त्वा ह्यन- न्तरम् । यः सर्वज्ञ इति श्रुत्या सर्व- ज्ञस्य स उच्यते । इति सिद्धान्तसंग्र- हश्लोकतद्विवरणे । (भा.) ...	२५६	११
३ विवर्तस्तु प्रपञ्चोऽयं ब्रह्मणोऽपरिणा- मिनः । अनादिवासनोद्भूतो न सारू- प्यमपेक्षते । इति सारूप्याभावाच्च प्रपञ्चो ब्रह्मणः परिणाम इति शङ्का- निराकरणश्लोकतद्विवरणे । (भा.) ...	२५७	२
४ जीवाज्ञानाश्रयत्वस्य वाचस्पत्यभि- मतस्य भाष्यविरोधशङ्कापरिहारौ । (क.)	२५८	४
५ अग्निमूर्धेत्यादीनां हिरण्यगर्भविष- यत्वमित्यन्येषां मतनिरूपणम् । (शां. भा.) ...	२५९	१९
६ ईश्वरस्यापि हिरण्यगर्भश्रुत्यादिवत्त्वमू- र्धत्वादिसंभव इति शङ्का उपस्थितस्य हिरण्यगर्भस्य विग्रहसंभवेऽपि प्रकृ-		

विषयः	पृष्ठं	पङ्क्तिः
तस्य ज्ञेयस्यापाणिपादस्य तदसंभव इति परिहारश्च । (क.)	२५९	४
७ सार्वान्तर्याम्यस्य मूर्धादिबहुश्रुतिभि- र्बाधाद्विरण्यगर्भपरत्वम् । (क.) ...	२५९	६
८ द्युमूर्धत्वादीनां हिरण्यगर्भेऽप्यसंभवः; सार्वान्तर्याम्यविवक्षाया परमात्मग्रहण- मेव स्यात्, निर्गुणेऽपि सार्वान्तर्या- म्यप्रतिपत्त्यर्थं तत्कल्पनसंभवादिति श- ङ्कापरिहारौ । (प.)	२५९	१
वैश्वानराधिकरणविषयाः ।		
१ पूर्वोत्तरसंदर्भवाक्यार्थादिवर्णनपूर्वकं विषयवाक्यसंग्रहः । (भा.) ...	२६१	३
२ संगतिनिरूपणपूर्वकं वैश्वानरः किम- नात्मा, उतात्मा अनात्मत्वेऽपि किं जाठरोऽन्यो वा । आत्मत्वेऽपि किं जीवः उत परमात्मेति संदेहः । (क.)	२६१	८
३ अत्रादित्यपरत्वमपि पूर्वपक्षे शङ्कनी- यमिति शङ्का, वैश्वानरशब्दस्यादित्ये उभयसंप्रतिपक्षत्वेन, तच्छङ्केति, वैश्वानरं केतुमहामिति श्रुत्यनुसारेण तस्यादित्यपरत्वे सोऽपि पूर्वपक्षोऽन्यो वेत्यनेन संश्रुहीत इति तत्परिहारश्च । (प.)	२६१	७
४ साधारणशब्दयोरात्मवैश्वानरशब्द- योः द्युमूर्धत्वादिविशेषसमभिव्याहा- रेण वैश्वानरशब्दपरमात्मत्वसिद्धा- न्तः । (शां. भा.)	२६३	१
५ शब्दादिभ्य इति सूत्रतद्विवरणे ।		
६ निश्चितार्थेनामेयं चतुर्धा करोतीति वाक्येनानिश्चितार्थं तं चतुर्धा विभज्य बहिर्षदं करोतीति वाक्यं निर्णयते । एवं को न आत्मा किं ब्रह्मेत्युपक्र- म्यान्नातवैश्वानरवाक्येन निर्णयार्थे- न वाजसनेयिगतवैश्वानरवाक्यस्यापि परमात्मपरत्वनिर्णयः । (क.) ...	२६३	२
७ तं बहिर्षदमिति वाक्यस्य आग्नेय- वाक्यश्रुतविशेषपर्यवसानाभावशङ्का- तत्परिहारौ । (प.)	२६५	४
८ प्रादेशमात्रश्रुतेराश्मरभ्यवादरिजैमि- नीनामुपपत्तयः । (शां. भा.) ...	२६६	१५

विषयः	पृष्ठं	पङ्क्तिः
९ वैश्वानरवाक्येऽस्पष्टब्रह्मलिङ्गत्वसम- न्वयः, अस्पष्टलिङ्गानामुन्मेषणप्रका- रश्च ।	२६८	४
इति प्रथमाध्यायस्य द्वितीयः पादः ॥		

अथ प्रथमाध्यायस्य तृतीयः पादः ।

तत्र द्युभवाद्यधिकरणविषयाः ।

१ पारवत्वेन सेतुत्वाद्भेदे षष्ठ्याः प्रयो- गतः । इति पूर्वपक्षसंग्रहश्लोकतद्वि- वरणे । (भा.)	२७०	२
२ बन्धनहेतुत्वमात्रस्य पारावारमध्यव- र्तित्वविशिष्टस्य तस्य वा सेतुशब्दार्थ- त्वनिरासः, अमृतस्यैव सेतुरित्यत्रा- मृतस्येति षष्ठ्या एष पदार्थेनान्वय- निरूपणं च ।	२७०	५
३ द्युभवाद्यायतनस्य परमात्मत्वमिति सिद्धान्तोपपादनम्, सेतुशब्दगौण- त्वस्य पदद्वयसाधारण्योपपादनं च । (भा.)	२७२	१
४ आमिक्षापदस्य पय परत्वमिवैष इति शब्दस्य ज्ञानपरत्वोपपादनम् ॥ (प.)	२७३	६
५ परमात्मप्रकरणे न पठितमिति कृत्वा- चिन्तेति कृत्वाचिन्तोद्धाटनार्थत्वं प्रकरणाच्चेति सूत्रस्येति आशङ्कानिरा- सपूर्वकमुपपादनम् ॥ (प.) ...	२७६	२
६ यस्मिन्धौरिति श्रुतेरस्पष्टलिङ्गत्वोपपा- दनम् ॥ (प.)	२७७	२

भूमाधिकरणविषयाः ।

१ यत्र नान्यत् पश्यति इति भूमवा- क्यपूर्वसन्दर्भादिविवेचनम् ॥ (भा.)	२७७	७
२ एतस्मिन्प्रन्थसन्दर्भे यदुक्तात् भूय- सोऽन्यतः । उच्यमानं तु तद्वय उ- च्यते प्रश्नपूर्वकम् । इति पूर्वपक्षसं- ग्रहश्लोकतद्विवरणे । (भा.) ...	२७८	७
३ प्राणादीनामेव प्राकरणिकत्वम्, आत्मनस्तु सन्निधिमात्रमिति प्राण- मिति प्राणपरत्वमेवेति यत्रेति वाक्य- स्येति निरूपणम् ।	२७८	५
४ परमात्मनः प्राकरणिकत्वेऽपि लिङ्गस- हकृतेन स्थानेन प्रकरणबाधात् नामा-		

विषयः	पृष्ठं	पङ्क्तिः	विषयः	पृष्ठं	पङ्क्तिः
दिसन्निधानमात्रस्यापि बलवत्वात् प्रकारान्तरेण पूर्वपक्षोपादनसूच- नम् ॥ (प.) २७९	५		परत्वनिरासेन परमात्मपरत्वोपपाद- नम् ॥ (भा.) २९१	९	
५ परमात्मपरत्वसिद्धान्तोपपादनम् ॥ (भा.) २८०	१		४ उपाध्यपेक्षया भेदारोपेऽपि न भूता- काशतुल्यत्वं हार्दाकाशस्येति निरूप- णम् । (प.) २९२	६	
अक्षराधिकरणविषयाः ।			५ ब्रह्मलोकफलार्थिनः स्वयमेतच्छास्त्रा- धीनविचारे प्रवृत्त्यसंभवेऽपि विचा- रितैतच्छास्त्राचार्योपदेशाधीने दहर- विद्यावाक्यमात्रविचारे श्रवणमन- नयो. संभवः । (प.) २९२	६	
१ योगाद्देर्बलीयस्त्वात् शब्दार्थयो- स्तादात्म्याच्चाक्षरशब्दस्य वर्णपरत्व- पूर्वपक्षः । (प.) २८२	६		६ ब्रह्मपुरशब्दस्य सिद्धान्तानुगुण्यसम- र्थनम् । (भा.) २९२	६	
२ वर्णेऽपि अक्षरशब्दस्य यौगिकत्वश- ङ्कातन्निरासौ । (प.) २८२	८		७ ब्रह्मशब्दमुख्यार्थत्वलाभेऽपि न जी- वपरिग्रहासंभव इति शङ्कातत्परि- हारौ । (प.) २९४	७	
३ शब्दे ब्रह्मणोऽप्योतत्वस्य निरूपणपूर्- वकं पूर्वपक्षोपसंहारः । (प.) ... २८३	४		८ उत्तरहेतुप्रपञ्चनार्थं गतिशब्दाभ्या- मिति निरूपणम् । तद्विवरणं च । (शां. भा.) २९४	७	
४ अम्बरान्तधृतेः परमात्मन्येव संभ- वात् अक्षरशब्दस्य परमात्मपरत्व- सिद्धान्तः । (प.) २८३	१५		९ तस्मिन्त्यदन्तरित्यत्र तच्छब्देन व्यव- हितहृदयपुण्डरीकपरामर्शेन दहरा- काशोपास्यत्वाभ्युपगमे छान्दोग्य- भाष्यविरोधपुनःसंकीर्तनवैयर्थ्यादि- शङ्कातत्परिहारौ । (प.) २९५	५	
५ अम्बरान्तौतत्ववचनस्य गौणत्वशङ्का- तन्निरासौ । (प.) २८४	१		१० ब्रह्मलोकशब्दे निषधस्थपतिन्यायेन कर्मधारयसमासव्यवस्थापनम् । त- स्यायस्वरूपविवेचनं च । (क.) ... २९६	१	
६ एतद्वै तदक्षरमिति विषयवाक्येऽस्प- ष्टलिङ्गत्वसमन्वयः । (प.) ... २८६	२		११ कर्मधारयबलीयस्त्वे निमित्तनिरूप- णम् । (व.) २९६	१९	
ईक्षतिकर्माधिकरणविषयः ।			१२ आकाशसादृश्येनाकाशशब्दस्य ब्रह्म- णि प्रयोगेऽपि यावान्वायमाकाश इति वाक्योपपत्तिनिरूपणम्, तत्र दृष्टान्तस्य पौर्णमास्यां पौर्णमास्यां यजेतेति वाक्यस्यार्थविवेचनम्, तस्य प्रकृते समन्वयश्च । (प.) ... २९८	४	
१ कार्यब्रह्मजनप्राप्तिफलत्वादर्थभेदतः । इति पूर्वपक्षसंग्रहश्लोकतद्विवरणे । (भा.) २८६	९		१३ हृदयपुण्डरीकावेष्टितस्यापि दहरा- काशस्य व्यापकत्वसर्वसमाधानाधा- रत्वयोः श्रूयमाणयोरुपपत्तिनिरूप- णम् । (प.) २९९	८	
२ ईक्षणाध्यानयोरेकः कार्यकारणभूत- योः । इति सिद्धान्तसंग्रहश्लोकतद्वि- वरणे । (भा.) २८७	७		१४ दहराकाशं प्रकृत्यान्नातोपाख्याननि- रूपणम् । (भा.) ३००	१०	
३ परातपरं पुरिशयं पुरुषमीक्षते इति वाक्यसार्थक्यार्थ ईक्षणस्य परमात्म- विषयत्वम्, ध्यानेक्षणयोरसमानवि- षयत्वं, ईक्षणस्य तत्त्वविषयत्वमित्यत्र परस्परविरोधशङ्कातत्परिहारौ च । (प.) २८७	१०		१५ एष संप्रसाद इति वाक्यशेषानुसारेण जीवपरत्वशङ्का तत्परिहारौ । (भा.)		
दहराधिकरणविषयाः ।					
१ पूर्वाधिकरणेन दहराधिकरणस्याक्षेप- संगतिसमर्थनम् । (प.) ... २८९	९				
२ आधेयत्वाद्विशेषाच्चेति पूर्वपक्षसंग्रह- श्लोकतद्विवरणे । (भा.) ... २९०	८				
३ एकस्यैवोपमानोपमेयभावानुपपत्त्या दहरशब्दस्य तेन तस्योपमेयत्वमिति संग्रहश्लोकतद्विवरणाभ्यां भूतकाश-					

विषयः	पृष्ठं	पङ्क्तिः	विषयः	पृष्ठं	पङ्क्तिः
१६ जीवब्रह्मणोरभेदासंभवशङ्का पत्परि- हारौ । ३०७	३		ब्दप्रभवत्वहेतोरुपयोगप्रकारनिरूप- णम् । (प.) ३२२	३	
अनुकृत्यधिकरणविषयाः ।			८ श्रुतिस्मृतिभ्यां जगतः शब्दप्रभव- त्वोपपादनम् । (शां. भा.) ... ३२२	५	
१ न तत्र सूर्यो भातीत्यत्र णिजार्थाध्या- हारापेक्षकारकविभक्ति उपपदवि- भक्तेर्बलीयस्त्वात्सतिसप्तमीव्यवस्था- पनम् । (प.) ३०८	६		९ प्रत्येकं मिलितानां वा वर्णानामवाच- कत्वात्स्फोटवादोपपादनम् । (भा.) ३२२	५	
२ अभानं तेजसो दृष्टं सति तेजोऽन्तरे यत इति पूर्वपक्षसंग्रहश्लोकतद्विव- रणे । (भा.) ३०९	१		१० गौरित्येकं पदमित्यनुभवस्य स्फोटे प्रामाण्यसमर्थनम् । (भा.) ...		
३ पूर्वाधिकरणेनाक्षेपसंगतिनिरूपणम् ।			११ वर्णानामेव वाचकत्वादौपाधिकैकत्वा- दिना गौरित्येकं पदमित्यनुभवस्याप्यु- पपत्तेः स्फोटवादनिरासः । (भा.) ३२४	१	
४ ब्रह्मण्येव तु तद्विज्ञं न तु तेजस्य- लौकिके इति सिद्धान्तसंग्रहश्लोकत- द्विवरणे । (भा.) ३१०	७		१२ वेदानित्यलसाधनम् । (शां. भा.) ३३१	१	
प्रमिताधिकरणविषयाः ।			१३ सृष्टिप्रलयाभ्युपगमेन वेदानित्यल- विरोधशङ्कातत्परिहारौ । (भा.) ३३१	४	
१ नाज्ज्ञसा मानमेदोऽस्ति परस्मिन्मा- नवर्जिते इति सांशयिकसामग्रीसंग्र- हश्लोकतद्विवरणे । ३१४	२		१४ साक्षिभास्येऽज्ञाने प्रत्यक्षादिप्रमाणा- वृत्तावपि परदृष्ट्याऽनुमानादिप्रमाणा- निरूपणम् । (प.) ३३३	५	
२ अङ्गुष्ठश्रुत्यनुसारेणानुश्रुत्यन्यथान- यनेन जीवपरत्वं पूर्वपक्षविवेचनम् । (भा.) ३१४	४		१५ नाज्ञासिधमित्यनुभवस्य ज्ञानाभाववि- षयत्वनिरासः । (प.) ३३४	१	
३ प्रश्नोत्तरत्वादीशानश्रवणस्याविशेषतः । जीवस्य ब्रह्मरूपत्वप्रत्यायनपरं वचः । इति सिद्धान्तसंग्रहश्लोकतद्विवरणे । ३१५	११		१६ प्रमाणान्तराविरुद्धे आर्थवादिकेऽप्य- र्थे वेदप्रामाण्यविवेचनम् । (भा.) ३४१	३	
देवताधिकरणविषयाः ।			अपशूद्राधिकरणविषयाः ।		
१ देवताधिकारचिन्तायाः मोक्षकामम- नुष्यप्रवृत्त्यर्थत्वनिरूपणम् । (क.) ३१७	४		१ कर्मस्वप्नभावदानधिकारेऽपि विद्या- यामनधिकारः शूद्राणां न संभव- तीति पूर्वतन्त्राधिकरणेनागतार्थतो- पपादनम् । (भा.) ३४९	४	
२ देवतानां मार्गपूर्वत्वचिन्तनवैराग्यसि- द्ध्यादिप्रयोजनान्तरनिरूपणम् । (प.) ३१८	१		२ अवैधादित्यादिपूर्वतन्त्रयुक्तेरभ्युच्चय- मात्रत्वेन मूलयुक्तित्वाभावनिरूपण- म् । (क.) ३४९	६	
३ कर्मस्वनधिकारिणामपि स्वयं प्रभा- तवेदानां देवानां ब्रह्मविद्यायामधि- कारनिरूपणम् । (शां. भा.) ... ३१८	४		३ पूर्वतन्त्रे अवैधत्वमेव मूलयुक्तितया विवक्षितमिति शङ्कातन्त्रिरासौ । (प.) ३४९	५	
४ देवताविग्रहस्य सोपपत्तिकं समर्थन- म् । (भा.) ३१८	११		४ संस्कारपरामर्शादित्यादिसूत्रैरिति बहु- वचनोपपत्तिः । (प.) ३५०	२४	
५ उपनयनस्याध्ययनाद्यधिकारिविशेष- णस्य कल्पितस्य देवेषु निरासः । (क.) ३१८	६		५ पूर्वतन्त्राधिकरणेनाध्ययनसंस्कारक- मैत्रस्यापि सिद्ध्या पुनर्गतार्थताशङ्का, शूद्रेत्यामन्त्रणलिङ्गेन विद्याधिकारे- ऽधिकाशङ्कानिरासेन तत्परिहारश्च । (प.) ३५१	११	
६ देवताविग्रहत्वे वेदाप्रामाण्यब्रह्मज- गत्कारणत्वशङ्कयोर्निरासः । (शां. भा.) ३१९	४		६ स्वाध्यायविधेः स्वतन्त्रफलार्थत्वेन ब्र- ह्मविद्यायां शूद्रेत्यामन्त्रणलिङ्गेन सं- सर्गविद्यामात्रेवाधिकार इति पूर्वप- क्षसमर्थनम् । (भा.) ३५२	२	
७ कर्मणि विरोधापादने परिहर्तव्ये श-					

विषयः	पृष्ठं	पङ्क्तिः
७ अध्ययनस्य फलवत्कर्मब्रह्मावबोधफ- लत्वेन तद्वतलैवर्गिकस्यैवाधिकारः न तु श्रद्धस्येति सिद्धान्तः । (भा.)	३५२	१०
८ विध्यभावात् न्यायवाधाच्चार्थवादिक- लिङ्गेन संवर्गविद्यायां श्रद्धाधिकारनि- रासः । (भा.)	३५३	१०
९ श्रद्धाणामपि विद्याज्ञोपनयनस्यामन्त्र- कस्य मानवशास्त्रानुसारेणाशङ्कातन्नि- रासौ । (प.)	३५७	११

कम्पनाधिकरणविषयाः ।

१ यदिदं किञ्च जगत्सर्वं प्राण एजति- निःसृतमिति वाक्ये वायुपरत्वपूर्वप- क्षतन्निरासपूर्वकब्रह्मपरत्वसिद्धान्तौ । (भा.)	३५९	२
---	-----	---

ज्योतिरधिकरणविषयाः ।

१ ज्योतिःशब्दस्य तेजःपरत्वपूर्वपक्षत- न्निरासपूर्वकपरमात्मपरत्वसिद्धान्तौ । (भा.)	३६१	५
---	-----	---

अर्थान्तरत्वाधिकरणविषयाः ।

१ आकाशधिकरणगतार्थताशङ्कातत्प- रिहारौ । (प.)	३६६	१
२ आकाशशब्दस्य भूताकाशपरत्वपूर्व- पक्षः, परमात्मपरत्वसिद्धान्तश्च । (भा.)	३६६	२
३ ते यदन्तरा ब्रह्मेति वाक्ययोजना- प्रकारः । (प.)... ..	३६६	२३

सुषुप्त्युत्क्रान्त्यधिकरणविषयौ ।

१ आदिमध्यावसानेषु संसारिप्रतिपाद- नात् । तत्परे ग्रन्थसदर्थं सर्वं तत्रैव योज्यते । इति पूर्वपक्षसंग्रहश्लोकत- द्विवरणे । (भा.)	३६७	७
२ योऽयं विज्ञानमय इति वाक्यस्य परमात्मोपदेशपरत्वसिद्धान्तः । ...	३६८	३

इति प्रथमाध्यायस्य तृतीयः पादः ।

अथ प्रथमाध्यायस्य चतुर्थः पादः ।

अथानुमानिकाधिकरणविषयाः ।

१ उत्तरसंदर्भवयैथर्थाशङ्कातन्निरासौ । (भा.)	३७१	३
२ परशब्दस्य श्रैष्ठ्यवचनस्यापि कारण- ब्र० भा० ६		

विषयः	पृष्ठं	पङ्क्तिः
लोपपादनम् । (प.)	३७१	३
३ श्रुतिस्मृत्योरनुमानसिद्धानुवादित्वेन तुल्यतानिरूपणम् । (क.)	३७२	३
४ श्रुतिस्मृत्योरनुमानसिद्धानुवादित्व- स्याव्यक्तादिविषयश्रुतिस्मृत्यभिप्राय- त्वमिति निरूपणम् । (प.)	३७२	३
५ साङ्ख्यसंमतसत्कार्यवादोपपादनम् । (प.)	३७२	१५
६ महतः परमव्यक्तमित्यादीनां साङ्ख्य- संमतप्रधानादिपरलोपपादनम् । (भा.)	३७२	४
७ अव्यक्तपदस्य शरीरगोचरलोपन्या- सः । (भा.)	३७२	२
८ शरीरं चात्र सूक्ष्ममेव विवक्षितमि- त्यव्यक्तलोपपत्तिः ।	३७७	१
९ अविद्यावादस्य प्रधानवादात् भेद- निरूपणम् । (भा.)	३७७	६
१० अविद्याजगद्वीजत्वेऽप्युपादानतया निमित्ततया चेश्वरापेक्षानिरूपणम् । (भा.)	३७८	५
११ अविद्यासर्वसाधारणत्वेन प्रपञ्चसत्य- त्वनिरासः । (क.)	३७९	१
१२ मायोपाधेः मुक्तप्राप्त्यत्वाद्युपपत्तये अधिष्ठानावरणसिद्ध्ये वाऽकल्पनीय- लोपपादनम् । (प.)	३७९	१९
१३ त्रयाणामेव चोपन्यासः प्रश्नश्चेति सूत्रतद्भाष्ये ।	३८१	२७

चमसाधिकरणविषयाः ।

१ अजामेकामित्यत्राज्ञाशब्देन साम्या- वस्थापन्नसत्त्वरजस्तमोगुणात्मकं प्र- धानमेव विवक्षितमिति साङ्ख्यवा- दस्य श्रुतिमत्त्वाशङ्का, तेजोबच्चात्म- कप्रकृतावेव सारूप्यादजात्वकल्पन- याऽज्ञाशब्दप्रयोग इति वाक्यशेषेण निर्णय इति सिद्धान्तश्च । (शां. भा.)	३८६	२
--	-----	---

न संख्योपसंग्रहाधिकरणविषयाः ।

१ पञ्चजनशब्दस्य मनुजपरत्वे श्रुतेर्नि- स्तात्पर्यापत्त्या यौगिकत्वेन साङ्ख्य- संमतपञ्चविंशतितत्त्वप्रतिपादन एव तात्पर्यमिति श्रुतिमत्त्वशङ्का; नानाभा- वात्तत्परिहारश्च । (भा.)... ..	३८८	४
२ कथं च संख्याश्रवणे सत्यश्रुतानां		

विषयः	पृष्ठं	पङ्क्तिः
पञ्चविंशतितत्त्वानामुपसंग्रहः प्रतीये- तेत्यादिभाष्यस्याक्षेपद्वयपरिहारार्थत- या योजनम् । (प.) ... ३९८	१	
पञ्च, पञ्चजनाः प्राणादय इति निरू- पणम् । (शा. भा.) ... ३८९	५	
कारणत्वाधिकरणविषयाः ।		
१ वाक्यानां कारणे कार्ये परस्परविरो- धतः । समन्वयो जगद्योनौ न सि- ध्यति परात्मनि” इति पूर्वपक्षसंग्र- हश्लोकतद्विवरणे । (भा.) ... ३९८	८	
२ सर्गक्रमविवादेऽपि न स सृष्टि- विद्यते । सतस्त्वसद्वचो भक्त्या निरा- कार्यतया क्वचिदिति सिद्धान्तसंग्रह- श्लोकतद्विवरणे । (भा.) ... ३९९	४	
३ सृष्ट्यविगानस्याक्षेपसमाधानाभ्या स्थिरीकरणम् । (प.) ... ३९९	७	
जगद्वाचित्वाधिकरणविषयाः ।		
१ इन्द्रप्रतर्दनाधिकरणेन गतार्थताशङ्का- तत्परिहारौ । ... ४०३	२	
२ कक्षान्तरे पर्यवस्यत् हिरण्यगर्भ एव परब्रह्मास्त्विति पक्षनिराकरणार्थम- स्याधिकरणस्य प्रवृत्तिरिति निरूपण- म् । (प.) ... ४०३	१	
३ बालाकिसंवादेऽसद्वादनिराकरणप्र- कारोपपादनम् । (प.) ... ४०४	१४	
४ मृषावादिनमपोय बालाकिं ब्रह्मवा- दिनम् । राजा कथमसबद्धं मिथ्या वा वक्तुमर्हति । इति सिद्धान्तस- ंग्रहश्लोकतद्विवरणे । ... ४०६	१४	
वाक्यान्वयाधिकरणविषयाः ।		
१ मैत्रायणीब्राह्मणार्थसंग्रहः । (भा.) ४११	२	
२ दुन्दुभेर्हन्मानस्येति वाक्ययोजना- प्रकाराः, तेषु प्रकृतानुगुणयोजनाप्र- कारनिर्णयश्च । (प.) ... ४१२	११	
३ उपक्रमसामर्थ्यात् विज्ञानात्मन एव द्रष्टव्यत्वादिकमिति पूर्वपक्षः, तज्जि- राकरणपूर्वकपरमात्मोपदेशसिद्धान्त- श्च । (शा. भा.) ... ४१३	१	
आदमरथ्यौडुलोमिकाशकृत्स्नाचार्या- णां मतस्वरूपविवेचनं, तत्र कश्चि- त्त्वाचार्यमतस्यैवादरणीयत्वव्यवस्था- पनम् । ... ४१५	१९	

विषयः	पृष्ठं	पङ्क्तिः
प्रकृत्यधिकरणविषयाः ॥		
१ ईक्षापूर्वकर्तृत्वं प्रभुत्वमसरूपता । निमित्तकारणेष्वेव नोपादानेषु कर्हि- चित् इति पूर्वपक्षसंग्रहश्लोकतद्विवरणे	४२४	७
२ ब्रह्मणो जगत्कारणत्वं प्रकृतित्वरूप- मुत निमित्तत्वमिति संदिह्य निमित्त- त्वमेवेति पूर्वपक्षस्य समर्थनम् । ४२४	१	
३ प्रतिज्ञादृष्टान्तानुपरोधादिति सूत्राव- यवव्याख्यानेन प्रकृतित्वसाधनम् । ४२५	७	
४ पञ्चमीश्रुत्यापि प्रकृतित्वसाधनम् । ४२५	२३	
५ निमित्तत्वसाधनम् । ... ४२५	२५	
६ अभिध्योपदेशात्प्रकृतित्वप्रतिपादनम् ४२७	७	
७ साक्षाद्ब्रह्मैव कारणमुपादाय प्रभव- प्रलयाम्नादपि ब्रह्मणः प्रकृतित्वमि- ति प्रतिपादनम् । ... ४२७	११	
८ कर्तृत्वकर्मत्वदर्शनादात्मनः प्रकृति- त्वस्य निमित्तत्वस्य च प्रतिपादनम् । ४२८	२	
९ परिमाणादित्यस्यावच्छिद्य व्याख्या- नम् । ... ४२८	७	
१० योनित्वेन पाठादपि प्रकृतित्वसाधनं पूर्वपक्षोक्तानुमानदूषणं च । ... ४२८	११	
अथ सर्वव्याख्यानाधिकरणविषयाः ।		
१ अण्वादिकारणवादानां प्रधानकारण- वादनिराकरणेन प्रधानममल्लनिराकर- णन्यायेन निराकृतत्वबोधनम् । ... ४३०	२	
इति प्रथमाध्यायस्य चतुर्थः पादः ।		
इति प्रथमोऽध्यायः ।		
द्वितीयाध्यायस्य प्रथमः पादः ।		
अथ स्मृत्यधिकरणविषयाः ।		
१ वृत्तवर्तिष्यमाणयोरध्याययोः संगति- प्रदर्शनाय सक्षेपतत्पार्यार्थकथनम् । ४३२	१	
२ कपिलादिस्मृतीनां मोक्षसाधनप्रका- शकत्वाभावे आनर्थक्यापातात्तद्वि- रोधेन वेदान्ता व्याख्यातव्या इति पूर्वपक्षसमर्थनम् । ... ४३३	१	
३ पूर्वपक्षस्यायुक्तत्वाशङ्का तत्परिहा- रश्च । ... ४३३	९	
४ नान्यस्मृतीत्यादिसूत्रशेषव्याख्यानेन स्मृतीनामविगानाच्छ्रौत एवार्थ आ- स्थेय इति प्रतिपादनम् । ... ४३४	३	

विषयानुक्रमिका ।

४३

विषयः	पृष्ठं	पङ्क्तिः
५ कपिलादिस्मृतीनां प्रत्यक्षमूलत्वाशङ्का तन्निराकरणं ।	४३४	१६
६ श्रुतिः कपिलादीनां ज्ञानातिशयं बोधयति तत्कथं तेषां वचनमप्रमाणमित्याशङ्कानिराकरणम् ।	४३५	६
७ मन्वादीनां श्रौतत्वप्रदर्शनम् ।	४३५	९
८ उक्तेऽर्थे महाभारतसमतिप्रदर्शनम् ।	४३५	१२
९ मनुस्मृतेः श्रुतिसंवादप्रदर्शनम् । उपसंहारश्च ।	४३५	१७
१० महदादीनामलोकेदसिद्धत्वात् सांख्यस्मृतेरनवकल्पनप्रदर्शनम् ।	४३६	५
अथ योगप्रत्युक्त्यधिकरणविषयाः ।		
१ औपनिषदेन तत्त्वज्ञानेनापेक्षणात्संवादबाहुल्याच्च वेदेन योगस्मृतिः प्रमाणमिति पूर्वपक्षः ।	४३८	२
२ येनांशेन न विरुध्यते तत्रेष्टं प्रामाण्यं नान्यत्रेति सिद्धान्तः ।	४३९	१
अथ न विलक्षणत्वाधिकरणविषयाः ।		
१ पूर्वपक्षेऽनवकाशत्वाक्षेपसमाधी ।	४४०	२
२ 'न विलक्षणत्वादस्य' इति सूत्रावयवव्याख्यानेन जगतोऽब्रह्मप्रकृतिकल्परूपपूर्वपक्षसमर्थनम् ।	४४१	४
३ चेतनकारणश्रवणबलजगत्चेतनत्वोत्प्रेक्षा ।	४४१	२०
४ तथालं च शब्दादित्यस्य व्याख्यानेन जगतोऽचेतनत्वोपपादनम् ।	४४२	३
५ अचेतनत्वेनाभिमतानां भूतेन्द्रियाणां चेतनत्वप्रदर्शकश्रुतीनामुपन्यासेनोत्तरसूत्रावतरणम् ।	४४२	९
६ दर्शितश्रुतीनां स्मृदादीनां वागादीनां वा न साक्षाच्चैतन्याभिधायकत्वं किं तत्तदभिमानिदेवताव्यपदेश इत्येतस्योपपादनेन जगतो ब्रह्मविलक्षणत्वं व्यवस्थाप्याब्रह्मप्रकृतिकल्परूपपूर्वपक्षोपसंहारः ।	४४३	१३
७ विलक्षणत्वादिति हेतौ व्यभिचारोद्भावनम् ।	४४३	१३
८ प्रकृतिविकारभावे सारूप्यं हेतुसिद्धिपूर्वपक्ष्यभिप्रायं गृहीत्वा तस्यात्रासंभवप्रदर्शनम् ।	४४३	२०

विषयः	पृष्ठं	पङ्क्तिः
९ विलक्षणत्वहेतोस्त्रिधा विरुध्य दूषणम् ।	४४३	२२
१० ब्रह्मणि परिनिष्पन्नेऽपि प्रमाणान्तरानवकाशोपपादनम् ।	४४४	४
११ मननविधानाद्ब्रह्मणस्तर्कविषयत्वमित्याक्षेपनिरासः ।	४४५	१
१२ विभागश्रुतिविरोधपरिहारः ।	४४५	५
१३ असत्कार्यवादपरिहारः ।	४४५	१३
१४ जगद्ब्रह्मणो कार्यकारणभावविषयकोपनिषद्दर्शने चतुर्विधसूत्रव्याख्यानेनासामञ्जस्यप्रदर्शनम् ।	४४६	४
१५ प्रथमाऽसामञ्जस्यपरिहारः ।	४४६	१४
१६ द्वितीयासामञ्जस्यपरिहारः ।	४४७	११
१७ तृतीयस्य परिहारः ।	४४७	१८
१८ चतुर्थस्य परिहारः ।	४४७	१९
१९ वैलक्षण्यवादीनां सांख्यपक्षसाधारणत्वप्रतिपादनम् ।	४४८	२
२० निरागमानां तर्काणासप्रतिष्ठितत्वोपपादनम् ।	४४८	१३
२१ प्रतिष्ठिततर्कसंभवप्रदर्शनम् ।	४४८	१९
२२ एवमप्यनिर्मोक्षप्रसङ्गः इति सूत्रावयवव्याख्यानेनागमानुसारितर्कवशेन जगतो ब्रह्मप्रकृतिकत्वव्यवस्थापनम् ।	४४९	८
अथ शिष्टापरिग्रहाधिकरणविषयः ।		
१ मन्वादिभिः शिष्टैरपरिगृहीतानामण्वादिवादानां प्रधानकारणत्वादनिराकरणकारणातिदेशेन निराकरणम् ।	४५०	२
अथ भोक्तापत्यधिकरणविषयः ।		
१ प्रमाणान्तरसिद्धभोक्तृभोग्यविभागबाधकत्वं श्रुतेरयुक्तमित्याक्षिप्य परिणामहृष्टान्तेन तन्निरासः ।	४५२	७
अथ आरम्भणाधिकरणविषयः ।		
१ सूत्रं व्याख्याय पूर्वाधिकरणपूर्वपक्षस्य विवर्ताश्रयणेन परमसमाधानम् ।	४५४	२
२ अनेकान्तवादोत्थापनम्	४५६	२
३ तन्निरसनम् ।	४५७	२
४ एकलैकान्ताभ्युपगमे लौकिकप्रमाणव्याघातापादनम् । मोक्षशास्त्रस्यामृतत्वेन तद्विधितास्मैकत्वस्यासत्यत्वापत्तिश्च ।	४५८	१

विषयः	पृष्ठ	पङ्क्तिः
५ प्रमाणानां प्राग्ब्रह्मात्मताविज्ञाना- त्सत्यलोपपादनम् ।	४५८	५
६ मोक्षशास्त्रानृतत्वापादितस्यात्मैकत्वा- नृतत्वस्य निरासः ।	४५८	११
७ अनेकत्वस्य श्रौतत्वात्तात्त्विकत्वाशङ्का, तन्निरासश्च ।	४६१	४
८ सूत्रस्य श्रुतिप्रतिज्ञाभ्यां विरोधाशङ्का तन्निरासश्च ।	४६२	९
९ कारणसत्त्वे एव कार्यस्योपलम्भात्का- र्यस्य कारणानन्यत्वप्रतिपादनम् ।	४६३	२
१० भावाच्चेति पञ्चम्यन्तपाठपक्षे सूत्र- व्याख्यानम् ।	४६३	९
११ उत्पत्तेः प्राक्कारणात्मना कार्यस्य सत्त्वश्रवणात्तदनन्यत्वप्रतिपादनम् ।	४६४	६
१२ असदेवेदमित्यादिश्रवणात्प्रागुक्तका- र्यसत्त्वमाक्षिप्य तन्निरासः । ...	४६७	२
१३ कार्यस्य कारणानन्यत्वावगमकयुक्ति- प्रदर्शनम्	४६७	१४
१४ समवायदूषणम् ।	४६८	२
१५ अवयविनोऽवयवातिरिक्तत्वनिराकर- णम् ।	४६८	६
१६ असत्कार्यवादे उत्पत्तेरकर्तृत्वनिरा- त्मकत्वयोरपत्तिः ।	४६९	५
१७ सिद्धान्ते कारकव्यापारस्यार्थवत्त्वो- पपादनम् ।	४७०	४
२० संवेष्टितप्रसारितपटन्यायेन कार्यस्य कारणानन्यत्वप्रतिपादनम् । ...	४७१	२
२१ कार्यस्योपादानाद्भेदसाधक-भिन्नका- र्यकरत्वहेतौ प्राणान्तर्भावेन व्यभि- चारं दर्शयित्वा जगतो ब्रह्मानन्यत्वो- पपादनम् ।	४७१	९

अथ इतरव्यपदेशाधिकरणविषयाः ।

१ शारीरस्य ब्रह्मात्मत्वव्यपदेशाद्वित- क्रियाद्यदर्शनाच्च चेतनकारणवादा- क्षेपः ।	४७१	१६
२ जीवेश्वरयोः कल्पितभेदाङ्गीकाराच्च- हिताकरणादिदोषप्रसक्तिरिति सिद्धा- न्तप्रतिपादनम् ।	४७२	१४
३ जीवप्राज्ञपृथक्त्वस्याश्मादिवदुपपाद- नम् ।	४७३	२

विषयः पृष्ठं पङ्क्तिः

अथ उपसंहारदर्शनाधिकरणविषयाः ।

१ अद्वितीयस्य ब्रह्मणो जगत्कारणत्वा- नुपपत्त्याशङ्का ।	४७३	११
२ क्षीरादिवद्विचित्रपरिणामोपपत्तिप्रद- र्शनेन तन्निरासः ।	४७४	२
३ दृष्टान्तवैषम्याच्चेतनकरणत्वाक्षेपः ।	४७४	१४
४ देवादिदृष्टान्तेन तन्निरासः । ...	४७५	१
५ दृष्टान्तदार्ढ्यान्तिकयोरसमानत्वाक्षेपः	४७५	६
६ कुलालादिदृष्टान्तवैलक्षण्यमात्रस्य वि- वक्षितत्वेन निरासः । ...	४७५	१३

अथ कृत्स्नप्रसक्त्यधिकरणविषयाः ।

१ ब्रह्मणो निरवयवत्वात्क्षीरादिवत्परि- णाम-कृत्स्नस्य प्राप्नोतीति परिणाम- पक्षानुपपत्तिप्रदर्शनम् । ...	४७५	१८
२ ब्रह्मणो जगज्जन्मादिवद्विकारव्यतिरे- केणाप्यवस्थानश्रवणाच्छब्दप्रमाणक- त्वाच्च नास्सत्पक्षे कश्चिदोष इति प्रतिपादनम् ।	४७६	१०
३ शब्दस्य विरुद्धार्थप्रत्यायनासामर्थ्या- देकदेशिव्याख्यानाक्षेपः ।	४७६	२६
४ विवर्तवादमाश्रित्य तत्परिहारः । ...	४७६	३२
५ ब्रह्मणि स्वरूपानुपमर्देनानेकाकारा सृष्टिर्भवतीति प्रतिपाद्य मायावाद- स्फुटीकरणम् ।	४७७	२
६ कृत्स्नप्रसक्त्यादिदोषाणां परपक्षेऽपि समानत्वप्रदर्शनम् ।	४७८	९

अथ सर्वोपेताधिकरणविषयाः ।

१ ब्रह्मणः पूर्वदर्शितविविचित्रास्त्किमत्त्वे प्रमाणश्रुत्युपन्यासः ।	४७९	२
२ 'अकरणमश्रोत्रम्' इत्यादिशास्त्रेण परस्या देवतायाः विकरणत्वशास- नात्सर्वशक्तियोगासम्भवोपपादनम् ।	४७९	१०
३ तत्परिहारः ।	४७९	१४

अथ न प्रयोजनवत्त्वाधिकरणविषयौ ।

१ परमात्मन आत्मप्रयोजनाभावाज्जग- त्कर्तृत्वानर्हताया जगतो ब्रह्मोपादा- नत्वप्रतिक्षेपः ।	४८०	२
२ प्रेक्षावत्प्रवृत्तेः श्वासप्रश्वासादिक्रियासु प्रयोजनव्यभिचारदर्शनाद्ब्रह्मणोऽपि जगत्सर्जने प्रवृत्तिर्नानुपपन्न इति प्रद- र्शनम् ।	४८०	१३

विषयः	पृष्ठं	पङ्क्तिः
अथ वैषम्यनैर्घृण्याधिकरणविषयाः ।		
१ वैषम्यनैर्घृण्यप्रसंगादीश्वरस्य जगज्ज- न्मादिहेतुत्वाक्षेपः । ४८२	२	
२ सृज्यमानप्राणिधर्मोपसापेक्षात्वादी- श्वरस्य न वैषम्यनैर्घृण्यप्रसक्तिरिति तन्निरासः । ४८३	५	
३ सापेक्षत्वे मानप्रदर्शनम् । ४८३	१४	
४ सृष्टेः प्राकर्मणोऽभावादायसृष्टेस्तुल्य- त्वापत्तिः । ४८३	२०	
५ संसारस्यानादित्वात्तन्निरासः । ... ४८४	३	
६ उपपत्तिरहितश्रुतिस्मृतिभ्यां संसार- स्यानादित्वसाधनम् । ४८४	७	
अथ सर्वधर्मोपपत्त्यधिकरणविषयः ।		
१ स्वपक्षपरिग्रहेण प्रधानप्रकरणोप- संहारः । ४८५	५	
इति द्वितीयाध्यायस्य प्रथमः पादः ।		
द्वितीयाध्याये द्वितीयः पादः ।		
अथ रचनानुपपत्त्यधिकरणविषयाः ।		
१ अस्य द्वितीयपादस्य साख्यादिदर्श- ननिराकरणरूपप्रयोजनप्रदर्शनम् । ४८७	३	
२ सांख्यादिदर्शननिराकरणस्य प्रयोज- नवत्त्वप्रतिपादनम् । ४८७	६	
३ अत्र सांख्यादिपक्षप्रतिक्षेपस्य पौन- रुक्त्यापादनम् । ४८८	३	
४ पूर्वतोऽस्य प्रतिक्षेपस्य विशेषप्रदर्श- नम् । ४८८	६	
५ सर्वेषां बाह्याध्यात्मिकमेदानां सुख- दुःखमोहात्मतयान्वीयमानत्वाज्जग- त्कारणत्वेन प्रधानसिद्धिरिति पूर्व- पक्षोपपादनम् । ४८८	८	
६ विविधरचनानुपपत्तिरूपसूत्रोक्तहेतु- प्रपञ्चनेन सांख्यानुमानदूषणम् । ... ४८९	१	
७ अन्वयादिति हेतावसिद्ध्युद्भावनम् । ४९१	४	
८ परिमाणदिहेतूनां दूषणम् । ... ४९१	५	
९ प्रवृत्त्यनुपपत्तेरपि जगत्कारणत्वेना- चेतनानुमानदूषणम् । ४९२	६	
१० केवलस्य चेतनस्य प्रवृत्तिमाक्षिप्या- चेतने लघुपपादानम् । ४९३	२	
११ प्रवृत्तिरहितत्वेऽपीश्वरस्य प्रवर्तकलो- पपादनम् । प्रवर्त्ताभावप्रयुक्तप्रवृत्त्य- नुपपत्तिनिरसनम् । ४९४	२	

विषय	पृष्ठं	पङ्क्तिः
१२ क्षीरादिवच्चेतनं स्वत एव प्रवर्तत इति सांख्यमतनिरसनम् । ... ४९५	२	
१३ प्रवर्तकत्वाभावात् प्रधानप्रवृत्त्यनु- पपत्तिप्रदर्शनम् । ४९५	१४	
१४ तृणादिवत्स्वाभाविकप्रधानपरिणाम- वादनिरासः । ४९६	२	
१५ प्रधानस्य स्वाभाविकप्रवृत्तिमभ्युप- गम्य तस्याः पुरुषार्थत्वखण्डनम् । ४९६	१५	
१६ दृष्टान्तबलेन पुरुषस्य प्रवर्तकत्वमा- शङ्क्य तन्निषेधः । ४९७	८	
१७ गुणानां साम्यावस्थायां परस्परमङ्गा- ङ्गिभावानुपपत्तेः प्रधानप्रवृत्त्यनुपपत्तिः । ४९८	११	
१८ गुणानां वैषम्योपगमयोग्यत्वानुमान- दूषणम् । ४९८	१६	
१९ परस्परविरोधाच्छ्रुतिस्मृतिविरोधाच्च साख्याभ्युपगमस्यासामञ्जस्यप्रतिपा- दनम् । ४९९	४	
२० तत्प्यतापकभावस्यैकस्मिन्ननुपपत्तेरौ- पनिषददर्शनमप्यसमञ्जसमिति सां- ख्यस्य प्रत्यवस्थानम् । ४९९	७	
२१ तत्प्यतापकभावस्यापारमार्थिकलोप- पादनम् । ५००	१५	
२२ तस्य तात्त्विकत्वेऽनिर्मुक्तप्रसङ्गः । ५०१	१३	
२३ औपनिषदस्य तदभावः । ५०२	२	
२४ परमाणुकारणवादिमतानुवादेनोत्तर- सूत्रावतरणम् । ५०२	७	
अथ महर्हीर्घाधिकरणविषयौ ।		
१ परमाणुकारणवादिनां प्रक्रिया । ... ५०५	१	
२ तत्प्रक्रियायामेव समानजातीयोत्प- त्तिव्यभिचारं दर्शयित्वा चेतनाद्ब्रह्म- णोऽचेतनस्य जगत उत्पत्तावनौचि- त्वाभावप्रदर्शनम् । ५०६	२	
अथ परमाणुजगत्कारणत्वाधिकरणविषयाः ।		
१ परमाणुकारणवादिनां मते परमाणु- सद्भावे उपपत्तिः । परमाणूनां जग- त्कारणताप्रक्रिया च । ५०९	१	
२ निमित्ताभावादायकर्मणुत्पत्त्या त- न्निबन्धनसंयोगानुपपत्तिः । ... ५०९	१२	
३ परमाणुषु संयोगस्वरूपानुपपत्तिः । ५१०	९	
४ महाप्रलयेऽणूनां विभागजनककर्मा- संभवः । ५१०	१३	

विषयः	पृष्ठ	पङ्क्तिः	विषयः	पृष्ठ	पङ्क्तिः
५ समवायाभ्युपगमादणुवादस्यायुक्त- त्वम् । ५११	५		१० प्रतिसंख्याऽप्रतिसंख्यानिरोधप्रत्या- ख्यानम् । ५३३	७	
६ परमाणूनां प्रवृत्तिस्वभावत्वादित्यु- विधविकल्पासहस्रम् . . . ५१३	२		११ अविद्यानिरोधप्रत्याख्यानम् । . . ५३४	७	
७ रूपादिमत्त्वात्परमाणूनां सावयवत्व- मनित्यत्वं च । ५१४	१		१२ आकाशस्य निरुपमख्यत्वप्रत्याख्या- नम् । ५३४	११	
८ वैशेषिकोक्त-नित्यत्वकारणत्रयस्य प- रमाणौ व्युदासः । ५१४	८		१३ अनुस्यूतेरुपलब्धवृत्तिकताप्रत्याख्या- नम् । ५३५	१५	
९ पृथिव्यादिभूतपरमाणूनामुपचिताप- चित्त्युणत्वदर्शनादपरमाणुत्वम् । . . ५१६	२		१४ अभावाद्भावोत्पत्तिप्रत्याख्यानम् । . ५३९	१	
१० शिष्टापरिग्रहीतत्वात्परमाणुकारणवा- दस्यानादरणीयम् । ५१६	१४		१५ अभावाद्भावोत्पत्त्यभ्युपगमेऽप्रयत- मानानामप्यभिमतसिद्ध्यापत्तिः । . . ५४०	१४	
११ वैशेषिकतन्त्राभ्युपगतपदार्थाः । तेषां मिथो भेदे द्रव्याधीनत्वानुपपत्तिः । . ५१७	३		अथ अभावाधिकरणविषयाः ।		
१२ अयुतसिद्धत्वस्य त्रिधा विकल्प्य खण्डनम् । ५१७	१४		१ विज्ञानवादिमतम् । तत्कृतमेव बा- ह्यार्थाभावोपपादनम् । ५४७	२	
१३ संबन्धिव्यतिरेकेण सबन्धस्याग्रामा- णिकत्वम् । ५२१	२		२ बाह्यार्थाभावखण्डनम् ५४७	४	
१४ परमाणूनां निरवयवत्वखण्डनम् । . . ५२२	६		३ उपलब्धिव्यतिरेकेण बाह्यार्थाभाव- शङ्का तन्निराकरणं च । ५४८	४	
१५ उपसंहारः । ५२२	१५		४ जागरितप्रत्ययानां स्वप्नप्रत्ययवैधर्म्यम् . ५५५	८	
अथ समुदाय्यधिकरणविषयाः ।			५ वासनानुपपत्त्या तद्वैचित्र्यानुपपत्तिः । . ५५६	९	
१ वैनाशिकैकदेशिनोः सर्वास्तित्ववादि- नोर्मतम् । ५२३	२		६ आलयविज्ञानस्य वासनानाश्रयत्वम् । . ५५६		
२ अस्मिन्मते समुदायिनामचेतनत्वा- त्संहन्तुः स्थिरस्यानभ्युपगमाच्च समु- दायानुपपत्तिः । ५२४	६		७ शून्यवादस्य प्रमाणविप्रतिषिद्धत्वात् तन्निराकरणे सूत्रकृतोऽनादरः । . . ५५७	४	
३ संहन्तुरभावेऽपि अविद्यादिषु परस्प- रप्रत्ययत्वेनानिशमावर्तमानेषु समु- दायस्यार्थासिद्धिः । ५२५	७		७ वैनाशिकसमयस्य सर्वथानुपपन्नत्वम् । . ५५८	१	
४ अविद्यादीनामितरेतरोत्पत्तिमात्रनि- मित्तत्वम् । ५२९	१		अथ एकस्मिन्नसंभवाधिकरणविषयः ।		
५ अविद्यादिभिराक्षिप्तेऽपि संघाते नि- मित्ताभावात्संघातसिद्धिः । ५२९	२		१ जैनानां समयः । ५५९	२	
६ संघातानादित्यस्य विचारासहस्रम् । . ५३०	६		२ सप्तभङ्गीनयखण्डनम् । ५६१	१	
७ भोक्तृभावात्संघातासिद्धिः । ५३१	३		३ जीवस्य शरीरपरिमाणत्वखण्डनम् । . ५६२	२४	
८ सौगतैरभ्युपगतस्याविद्यादीनामितरे- तरोत्पत्तिमिन्नत्वस्य निरसनम् । . . ५३१	१०		४ जीवस्य पर्यायेणावयवोपगमापगम- खण्डनम् । ५६३	३	
९ हेत्वसत्त्वेऽपि फलोत्पत्तौ 'चतुर्विधा- न्हेतून्प्रतीत्य चित्तचैत्ता उत्पद्यन्ते' इति प्रतिज्ञाया उपरोधः । पूर्वक्षण- स्योत्तरक्षणोत्पत्तिपर्यन्तसमस्तस्थाने क्ष- णिकत्वप्रतिज्ञोपरोधः । ५३२	१३		५ स्रोतःसन्ताननित्यतान्यायेन जीवस्य नित्यतावादखण्डनपरतया सूत्रव्या- ख्यानम् । ५६४	१०	
			६ मोक्षावस्थाभाविजीवपरिमाणस्य नि- त्यत्वखण्डनम् । ५६४	१७	
			अथ पत्यधिकरणविषयाः ।		
			१ केवलाधिष्ठात्रीश्वरकारणवादः । . . . ५६५	२	
			२ तस्यासामञ्जस्यम् । ५६६	९	
			३ ईश्वरस्य प्रधानादिना सबन्धानुप- पत्तिः । ५६९	४	
			४ प्रधानस्याधिष्ठयत्वानुपपत्तिः । . . ५६९	१६	
			५ पुरुषस्येव करणवदीश्वरस्य प्रधाना- धिष्ठातृत्वे भोगादिप्रसङ्गः । ५७०	२	

विषयः	पृष्ठं	पङ्क्तिः
६ सूत्रद्वयस्य ईश्वरस्य सशरीरत्वापत्ति- परतया व्याख्यानम् ।	५७०	५
७ ईश्वरस्यान्तवत्त्वासर्वज्ञत्वापत्तिः ।	५७१	२
अथ उत्पत्त्यसंभवाधिकरणविषयाः ।		
१ भागवतमतम् ।	५७२	५
२ जीवस्योत्पत्तिखण्डनम् ।	५७३	५
३ मनसो जीवप्रभवत्वखण्डनम् ।	५७४	२
४ संकर्षणादीनां वासुदेवानिर्विशेषत्वम् ।	५७४	७
५ अस्मिन् शास्त्रे बहुविधविप्रतिषेधोप- लम्भः ।	५७५	१०

इति द्वितीयाध्यायस्य द्वितीयः पादः ।

द्वितीयाध्याये तृतीयः पादः ३

अथ विद्यदधिकरणविषयाः ।

१ आकाशस्योत्पत्त्यश्रवणादनुत्पत्तिः ।	५७७	३
२ तैत्तिरीयश्रुतावाकाशस्योत्पत्तिश्रवणे- ऽपि तदनुरोधेनासहायस्याधिगतस्य ससहायत्वकल्पनमयुक्तम् ।	५७८	१०
३ विद्यदुत्पत्तिश्रुतेर्गौणत्वम् ।	५७९	११
४ श्रुतित आकाशस्याजत्वम् ।	५८०	८
५ एकस्यापि संभूतशब्दस्य विषयविशे- षवशात् गौणत्वम् ।	५८०	१६
६ ब्रह्मणि अद्वितीयत्वप्रतिज्ञायाः स्व- कार्यापेक्षया लक्षणाव्याभावाच्चोप- पत्तिः ।	५८०	२३
७ ब्रह्माकाशयोरभेदोपचारादेकविज्ञानेन सर्वविज्ञानप्रतिज्ञोपपत्तिः ।	५८१	७
८ प्रतिवेदान्तं दृश्यमानप्रतिज्ञायाः कृ- त्स्नस्य जगतो ब्रह्मणोऽव्यतिरेक एवा- नुपरोधः ।	५८१	१५
९ शब्देभ्यश्च प्रकृतिविकाराव्यतिरेक- न्यायेनैव प्रतिज्ञासिद्ध्यवगमः ।	५८१	२०
१० विद्यदुत्पत्तिश्रुतीनां छान्दोग्यश्रुत्या- ऽविरोधः ।	५८२	२
११ आकाशस्य सर्वेणानन्यदेशकालत्वा- त्क्षीरोदकन्यायेन प्रतिज्ञोपपादनदूष- णम् ।	५८३	१३
१२ आकाशोत्पत्तावसंभवाशङ्कानिराकर- णम् ।	५८४	१४
१३ न चाकाशस्यैकजातीयमनेकमस्त्यार- म्भकद्रव्यमित्युद्भावितविरोधस्य परि- हारः ।	५८५	११

विषयः	पृष्ठं	पङ्क्तिः
१४ आकाशस्योत्पत्तौ न पूर्वोत्तरकालयो- र्विशेषः सभावयितुं शक्यत इत्याक्षे- पपरिहारः ।	५८६	८
१५ आकाशोऽजत्वसाधकवैधर्म्यहेतोर्दुष्ट- त्वम् ।	५८६	१३
१६ शब्दाच्चेत्यादेर्निरसनम् ॥	५८६	१७
अथमातरिश्वाधिकरणविषयः ।		
१ विद्यदतिदेशेन वायोरुत्पत्तिसाधनम् ।	५८७	२
अथ असंभवाधिकरणविषयः ।		
१ ब्रह्मणः सदात्मकस्य न कुतश्चिदुत्पत्तिः ।	५८८	२
अथ तेजोधिकरणविषयः ।		
१ तेजस आकाशवायुप्रणाज्या ब्रह्मयो- नित्वम् ।	५९०	२
अथ अवधिकरणविषयः ।		
१ अपां तेजोयोनित्वम् ।	५९२	१०
अथ पृथिव्याधिकाराधिकरणविषयः ।		
१ ता आप ऐक्षन्तेति वाक्ये श्रूयमाण- स्यान्नशब्दस्य प्रकरणादिभ्यः पृथिवी- परत्वम् ।	५९३	१
अथ तद्भिध्यानाधिकरणविषयः ।		
१ ईश्वराधिष्ठितेभ्यो विद्यदादिभ्य उक्त- रोत्तरभूतसर्गः ।	५९४	२
अथ विपर्ययाधिकरणविषयः ।		
१ भूतानामुत्पत्तिक्रमविपर्ययेणाप्ययक्र- मः ।	५९६	५
अथ अन्तराविज्ञानाधिकरणविषयः ।		
१ बुद्धीन्द्रियमनसां भौतिकत्वाच्च भूता- नामुत्पत्तिप्रलयक्रमभङ्गः ।	५९८	६
अथ चराचरव्यपाश्रयाधिकरणविषयः ।		
१ जीवात्मनो न देहाश्रयौ स्थूलदुत्प- त्तिप्रलयौ ।	६००	३
अथ आत्माधिकरणविषयः ।		
१ जीवस्यात्माशादीनामिव नोत्पत्तिप्रवि- लयौ ।	६०१	२
अथ ज्ञाधिकरणविषयः ।		
१ जीवात्मनो नित्यचैतन्यस्वरूपत्वम् ।	६०३	११

विषयः	पृष्ठं	पङ्क्तिः
अथ उत्क्रान्तिगत्यधिकरणविषयाः ।		
१ जीवस्योत्क्रान्तिगत्यागतिश्रवणादनु- त्वम् । ६०५	१	
२ गमेः कर्तृस्थभावत्वाद्गत्यागती अम- ध्यमपरिमाणस्याणुत्वे एव संभवत । ६०५	१३	
३ महत्त्वश्रुतेः परप्रकरणस्थत्वान्न जी- वविषयत्वम् । ६०६	४	
४ साक्षादस्याणुत्ववाचिशब्दश्रवणादु- न्मानश्रुतेश्चाणुत्वं जीवस्य । . . ६०६	१४	
५ हरिचन्दनविन्दुः सकलदेहव्यापिन- माह्लादमिवात्मापि देहैकदेशस्थः स- कलदेहव्यापिनीमुपलब्धिं करिष्यति । ६०७	२	
६ उक्तचन्दनदृष्टान्तस्य दार्ष्टान्तिकस्य च वैषम्याशङ्का तत्परिहारश्च । . . ६०७	७	
७ मणिप्रदीपादीनामपवरकैकदेशवर्ति- नामपि प्रभा यथाऽपवरकव्यापिनी एवमणोरपि जीवस्य चैतन्यं सकल- देहव्यापि । ६०७	१०	
८ अणोरपि जीवस्य चैतन्यव्यतिरेको भविष्यति गन्धवत् । ६०८	६	
९ आत्मनश्चैतन्येन गुणेन समस्तशरी- रव्यापित्वं श्रुतिर्दर्शयति । ६०८	१९	
१० आत्मप्रज्ञयोः कर्तृकरणभावेन पृथ- गुपदेशाच्चैतन्यगुणेनात्मनः शरीर- व्यापित्वम् । ६०८	२२	
११ परब्रह्मतादात्म्योपदेशाज्जीवस्य विभु- त्वम् । लक्संबन्धेऽपि सकलशरीर- गतवेदानुपपत्तिः । ६०९	२	
१२ गुणव्याप्तिखण्डनम् । ६०९	९	
१३ बुद्धिगुणसारत्वाद्गुणादिव्यपदेशः । स्वशब्दोन्मानादीनां निरासः । . . ६१०	३	
१४ सम्यग्दर्शनेन संसारिलिखित्तिपर्य- न्तमात्मनो बुद्ध्या संयोगो न शाम्य- तीति न बुद्धिसंयोगविनाशस्यावश्यं- भावादसंसारिलिखितप्रसक्तिः । . . ६११	५	
१५ सुषुप्तिप्रलययोरपि सूक्ष्मात्मना बु- द्धिसंयोगस्य सत्त्वम् । ६१२	२	
१६ अन्तःकरणानभ्युपगमे नित्योपल- ब्ध्यनुपलब्धिप्रसङ्गः प्रतिबन्धकक- ल्पनापत्तिर्वा । ६१२	१०	

विषयः	पृष्ठं	पङ्क्तिः
अथ कर्त्रधिकरणविषयाः ।		
१ शास्त्रार्थवत्त्वाज्जीवस्य कर्तृत्वम् । . . ६१३	२	
२ विहारोपदेशाच्च कर्तृत्वम् . . . ६१३	८	
३ जीवप्रक्रियायां करणानामुपादानसं- कीर्तनाच्च । ६१३	११	
४ लौकिकवैदिकप्रक्रियासु जीवस्य कर्तृ- त्वव्यपदेशाच्च । ६१३	१४	
५ स्वतन्त्रस्यापि जीवस्योपलब्धिवदिष्टा- निष्ठप्रवृत्तिरविरुद्धा । ६१४	११	
६ विज्ञानस्य कर्तृत्वे शक्तिविपर्ययापत्तिः ६१५	२	
७ समाध्युपदेशस्यात्मनः कर्तृत्वमन्तरे- णानुपपत्तिः । ६१५	१०	
अथ तक्षधिकरणविषयः ।		
१ शास्त्रार्थवत्त्वादिभिः स्वाभाविकं कर्तृ- त्वं जीवस्येति पूर्वपक्षः । अनिमोक्ष- प्रसङ्गादुपाधिनिमित्तमिति सिद्धान्तः । ६१५	१५	
अथ परायत्तधिकरणविषयाः ।		
१ ईश्वरमनपेक्ष्य कर्तृत्वं जीवस्येति पूर्व- पक्षः । ६१९	५	
२ ईश्वरायत्तमिति सिद्धान्तः । . . ६२०	६	
३ जीवस्य धर्माधर्मावपेक्ष्येश्वरः कारयि- ताऽतो न वैषम्यनैर्घृण्यापत्तिः । सं- सारस्यानादित्वान्न परायत्तकर्तृत्वेऽपि जीवे ईश्वरस्य कृतप्रयत्नापेक्षत्वानुप- पत्तिः । ६२०	१७	
अथ अंशाधिकरणविषयाः ।		
१ भेदाभेदावगमाज्जीव ईश्वरस्यांशः । ६२१	९	
२ मन्त्रवर्णाच्चांशत्वावगमः । . . ६२३	२	
३ भगवद्गीतायामपि जीवस्यांशलश्रव- णम् । ६२३	७	
४ परमात्मनो देहाद्यभिमानाभावाच्च जैवदुःखेन दुःखित्वम् । ६२३	१६	
५ व्यासादीनां जैवेन दुःखेन न परमा- त्मा दुःखायत इति स्मृतिः । . . ६२४	११	
६ एकस्मिन्नेव परमात्मनि सर्वभूतेषु जीवभावेन स्थितेऽपि देहसंबन्धा- न्नानुज्ञापरिहारानुपपत्तिः । . . ६२४	२७	
७ ऐकात्म्याभ्युपगमेऽप्युपाध्यसंताना- न्न कर्मफलव्यतिकरः । ६२५	१६	

विषयः	पृष्ठं	पङ्क्तिः
८ जीवः परमात्मन आभास इत्यतोऽ- प्यव्यतिकरं कर्मफलयोः । ...	६२५	२१
९ परपक्ष एवैष व्यतिकर । ...	६२६	३
१० अदृष्टस्यानियामकत्वम् । ..	६२६	१९
११ अभिसंध्यादीनामपि नियमहेतुत्वानु- पपत्तिः ।	६२७	२
१२ शरीरावच्छिन्नात्मनः संयोगस्याप्य- नियामकत्वम् ।	६२७	५

इति द्वितीयाध्यायस्य तृतीयः पादः ।

द्वितीयाध्याये चतुर्थः पादः ।

अथ प्राणोत्पत्त्यधिकरणविषयाः ।

१ प्राणानामुत्पत्त्यान्नान्नानाम्नाभ्याम- प्रतिपत्तिरुत्पत्तिश्रुतेर्वा गौणत्वम् । तथाशब्देऽसंबद्धत्वाक्षेपः, तत्परिहा- रश्च ।	६२९	३
२ प्राणानां ब्रह्मविकारत्वम् ।	६३०	१९
३ प्राणोत्पत्तिश्रुतेर्गौणत्वासम्भवं । ...	६३१	२
४ एकस्यैव जन्मवाचिपदस्य प्राक्प्रा- णेषु श्रुतस्योत्तरत्राकाशादिषु श्रवणा- दपि प्राणानां जन्मश्रुतेर्मुख्यत्वम् ।	६३२	८
५ वाक्प्राणमनसा तेजोबलपूर्वकत्वाभि- धानादपि प्राणोत्पत्तिश्रुतेर्मुख्यत्वम् ॥	६३२	१८

अथ सप्तगत्यधिकरणविषयौ ।

१ सप्तैव प्राणा इति पूर्वपक्षस्य समर्थ- नम् ।	६३३	२
२ एकादश इति सिद्धान्तः । ...	६३४	११

अथ प्राणाणुत्वाधिकरणविषयः ।

१ प्राणानां सूक्ष्मत्वं परिच्छिन्नत्वं च ।	६३७	११
--	-----	----

अथ प्राणश्रैष्ठ्याधिकरणविषयः ।

१ श्रेष्ठप्राणस्यापि ब्रह्मविकारत्वम् । ...	६३८	२
---	-----	---

अथ वायुक्रियाधिकरणविषयाः ।

१ मुख्यप्राणो वायुर्वा करणवृत्तिर्वैति पूर्वपक्षः । अध्यात्ममापन्नो वायुमेद एव प्राण इति सिद्धान्तः । ...	६३९	२
२ प्राणस्य न जीववत्त्वात्त्वयम् । ...	६४१	२
३ देहेन्द्रियविधारणप्रयोजनकत्वात्प्राण- स्य न विषयान्तरप्रसङ्गलक्ष्णो दोषः ।	६४१	१२
४ प्राणस्य कार्यमेदापेक्षाः पञ्च वृत्तयः ।	६४१	२६

ब्र० भा० ७

विषयः	पृष्ठं	पङ्क्तिः
-------	--------	----------

अथ श्रेष्ठप्राणोत्वाधिकरणविषयः ।

१ मुख्यप्राणस्य सौक्ष्म्यपरिच्छेदरूपा- णुत्ववत्त्वम् ।	६४२	१२
--	-----	----

अथ ज्योतिराद्यधिकरणविषयाः ।

१ प्राणानां स्वमहिम्नैव स्वकार्यप्रवृत्ति- रिति पूर्वपक्षः ।	६४३	२
२ ज्योतिराद्यधिष्ठितानामेव प्रवृत्तिरिति सिद्धान्तः ।	६४३	६
३ शारीरस्यैव भोक्तृत्वं न प्राणाधिष्ठा- तानां देवतानाम् ।	६४४	१३
७ शारीरेणैव प्राणानां नित्यसंबन्धश्च- वणाच्च करणनियन्त्रीणां देवतानां भोक्तृत्वम् ।	६४५	४

अथ इन्द्रियाधिकरणविषयाः ।

१ वागादीनामेकादशप्राणानां मुख्यप्रा- णवृत्तिलमिति पूर्वपक्षः ।	६४६	२
२ तत्त्वान्तराणीति सिद्धान्तः । ...	६४७	४
३ वागादिभ्यो भेदेन प्राणस्य श्रवणा- दपि तत्त्वान्तरत्वं वागादीनाम् । ...	६४८	२
४ विरुद्धधर्मवत्त्वाच्च तथा ।	६४८	८

अथ संज्ञामूर्तिरूप्यधिकरणविषयाः ।

१ जीवकर्तृकं नामरूपव्याकरणमिति पूर्वपक्षः ।	६५०	२
२ त्रिवृत्कुर्वतः परमेश्वरस्यैव नामरू- पव्याकर्तृत्वम् ।	६५१	४
३ अध्यात्मं त्रिवृत्करणम् ।	६५२	१९
४ अविशेषात्सर्वेषां त्र्यात्मकत्वेऽपि भू- यस्त्वादेव तेजोबलविशेषवादस्य भू- तभौतिकेष्टूपपत्तिः ।	६५३	१०

इति द्वितीयाध्यायस्य चतुर्थः पादः ।

इति द्वितीयाध्यायः ॥

तृतीयाध्याये प्रथमः पादः ।

अथ तदन्तरप्रतिपत्त्यधिकरणविषयाः ।

१ पूर्वदेहाद्देहान्तरं प्रपद्यमानो जीवो देहबीजैर्भूतसूक्ष्मैरसंपरिष्वक्तो ग- च्छतीति पूर्वपक्षः ।	६५५	५
२ भूतसूक्ष्मैः संपरिष्वक्तो गच्छतीति सिद्धान्तः ।	६५६	२

विषयः	पृष्ठं	पङ्क्तिः
३ अपां व्यात्मकत्वादपशब्देन सर्वेषां देहबीजभूतानां भूतसूक्ष्माणां ग्रहणम् । ६५९	९	
४ प्राणगतिश्रवणादपि तदाश्रयभूतानामपां भूतान्तरोपसृष्टानां गतिः । ६६१	४	
५ वागादीनामभ्यादिगतिश्रुतेर्भाक्तत्वम् । ६६१	९	
६ प्रथमाभौ हौम्यद्रव्यत्वेनाप एव श्रद्धाशब्देनाभिप्रेयन्ते । ६६२	२	
७ आहुतीमयीभिरद्भिः संपरिष्वक्ता जीवा रहन्ति । ६६४	२	
८ इष्टादिकारिणा श्रूयमाणस्यान्नभावस्य भाक्तत्वम् । ६६५	२	
अथ कृतात्ययाधिकरणविषयाः ।		
१ चन्द्रमण्डलमधिरुढा भुक्तभोगा निरनुशया अवरोहन्तीति पूर्वपक्षः । ६६७	१	
२ सानुशया एवावरोहन्तीति सिद्धान्तः । ६६७	१५	
३ चरणश्रुतिरनुशयं लक्षयति । ... ६७१	१	
४ इष्टादिकर्मजातस्य चरणपेक्षितान्नचरणानर्थक्यम् । ६७१	२	
५ सुकृतदुष्कृते एव चरणशब्देन प्रत्याप्येते इति बादरिः । ६७२	३	
अथ अनिष्टादिकार्याधिकरणविषयाः ।		
१ इष्टादिकारिणामितरेषा च समाना चन्द्रप्राप्तिः । ६७३	२	
२ इष्टादिकारिण एव चन्द्रमसमारोहन्ति नेतरे । ६७३	१०	
३ इतरेषां यमायत्तं कपूयकर्मविपाकं स्मरन्ति । ६७३	२०	
४ रौरवप्रमुखान्सप्त नरकाननिष्टादिकारिणः प्राप्नुवन्ति । ६७३	२३	
५ यमप्रयुक्तानामेव चित्रगुप्तादीनां रौरवादिष्वधिष्ठातृत्वम् । ६७४	५	
६ क्षुद्रजन्तुलक्षणतृतीयमार्गोपदेशादपि नानिष्टादिकारिणश्चन्द्रमस प्राप्नुवन्ति । ६७४	८	
७ देहलाभायाहुतीनां पञ्चसंख्यानियमो नादर्तव्यः । ६७५	५	
८ द्रोणवृष्टयुग्रादीनां शरीरारम्भं प्रत्याहुतिसंख्यानादारो भारतादिषु स्मर्यते । ६७६	२	
९ खेदजोद्भिज्जयोरप्याहुतिसंख्यानादारो दृश्यते । ६७६	७	

विषयः	पृष्ठं	पङ्क्तिः
१० 'आण्डजं जीवजमुद्भिज्जं च' इति छान्दोग्यश्रुतायुद्भिज्जशब्देन खेदजोपसंग्रहः । ६७६	१२	
अथ साभाव्यापस्यधिकरणविषयः ।		
१ चन्द्रमसोऽवरोहन्त आकाशादिसाम्यं प्रतिपद्यन्ते न स्वरूपम् । .. . ६७७	२	
अथ नातिचिराधिकरणविषयः ।		
१ अनुशयिना ब्रीह्यादिभावापत्तेः प्रागल्पेनैव कालेनावरोहः । ६७८	८	
अथान्याधिष्ठिताधिकरणविषयाः ।		
१ अनुशयिना भोगाधिष्ठानं ब्रीहियवादयः स्थावरा भवन्तीति पूर्वपक्षः । ६८०	२	
२ क्षेत्रज्ञान्तराधिष्ठितेष्वेव ब्रीहियवादिव्वनुशयिना ससर्गमात्रप्रतिपत्तिः । ६८०	९	
३ आध्वरिकस्य कर्मणोऽविशुद्धलाक्षेपनिरासः । ६८०	२४	
४ ब्रीह्यादिभावस्यानन्तरमनुशयिनां रेतसिगभावान्नादपि ब्रीह्यादिसंश्लेषमात्रं तद्भावः । ६८५	८	
५ योनेः शरीरश्रुतेरपि ब्रीह्यादिसंश्लेषमात्रमनुशयिना तज्जन्म । ... ६८५	१४	
इति तृतीयाध्यायस्य प्रथमः पादः ।		
तृतीयाऽध्याये द्वितीयः पादः २		
अथ संध्याधिकरणविषयाः ।		
१ संध्ये स्थाने सृष्टिः पारमार्थिकी । ६८७	२	
२ कैश्चित्संध्ये स्थाने प्राज्ञस्यात्मन कामानां निर्मातृत्वान्नाच्च । ... ६८८	६	
३ स्वप्नदर्शनस्य मायामात्रत्वम् । ... ६८९	५	
४ स्वप्नस्य भविष्यतो साध्वसाधुनोः सूचकत्वम् । ६९२	१५	
५ रथादिसृष्टिवचनस्य भाक्तत्वम् । ... ६९३	१	
६ साध्ये स्थाने जीवस्य निर्मातृत्वम् । ६९३	८	
७ जीवस्येश्वराशब्देऽप्यविद्यादिव्यवधानेन ज्ञानैश्वर्यतिरोधानाच्च सांक्षिपिकी रथादिसृष्टिः । ६९३	२१	
८ देहेन्द्रिययोगाजीवस्य ज्ञानैश्वर्यतिरोभावः । ६९३	३३	

विषयः	पृष्ठं	पङ्क्तिः	विषय	पृष्ठं	पङ्क्तिः
अथ तदभावाधिकरणविषयाः ।					
१ नाडीपुरीतद्ब्रह्मणां परस्परनिरपेक्षत- या सुषुप्तिस्थानत्वमिति पूर्वपक्षः ।	६९५	२	११ श्रुति परस्यैव ब्रह्मणो देहादिषूपा- धिष्वनुप्रवेशं दर्शयति ।	७११	२
२ नाडीपुरीतद्ब्रह्मणा समुच्चिताना सुषु- प्तिस्थानत्वं तत्रापि नाडीपुरीततोद्भा- रत्वं ब्रह्मण एव स्थानत्वम् । ...	६९६	९	१२ केचिदत्र ११ सूत्रमारभ्य १४ सूत्र- पर्यन्तमेकं १४ सूत्रमारभ्य २१ सूत्रपर्यन्तमपरमित्यधिकरणद्वय क- ल्पयन्ति तन्मतस्योपन्यासपूर्वको निरासः ॥	७११	७
३ ब्रह्मणः सकाशाज्जीवस्य प्रबोधश्रुते- रात्मैव सुषुप्तिस्थानम् ।	७०३	७	अथ प्रकृतैतावत्त्वाधिकरणविषयाः ।		
अथ कर्मानुस्मृतिशब्दविध्यधिकरणविषयाः ।			१ ब्रह्मणो रूपद्वयं तद्विशिष्टं ब्रह्म चेत- दुभयं प्रतिषिध्यतेऽथवा ब्रह्मैव प्रति- षिध्यत इति पूर्वपक्षः ।	७१६	९
१ सति सपत्तेः प्रबुध्यमानो यः कश्चि- त्प्रबुध्यत इति पूर्वपक्षः । यो यत्र सुप्तः स एव जीवस्तत्र प्रबुध्यत इति सिद्धान्तः ।	७०४	१	२ पक्षद्वयस्य निराकरणम् ।	७१९	२
अथ मुग्धाधिकरणविषयाः ।			३ रूपप्रपञ्चं प्रतिषेधति, ब्रह्म परिशि- नष्टीति सिद्धान्तः ।	७२०	३
१ मुग्धावस्थाया जागरितस्वाप्नसुषुप्त- मृत्त्यन्यतमावस्थायामन्तर्भाव इति पूर्वपक्षः ।	७०६	१	४ अग्राह्यत्वाद्ब्रह्मणोऽसत्त्वमाशङ्क्याव्य- क्तत्वादग्राह्यलोपपादनम् । ...	७२१	२२
२ जागरितादिष्वन्तर्भावनिरासः । ...	७०६	४	५ संराधनकाले योगिभिर्ब्रह्म साक्षा- त्क्रियते ।	७२१	२९
३ अर्धसपत्तिरिति सिद्धान्तः । ...	७०६	२१	६ उपाधिनिमित्त एवात्मनो भेदः स्व- तस्त्वैकात्म्यम् ।	७२२	७
अथ उभयलिङ्गाधिकरणविषयाः ।			७ जीवस्य ब्रह्मात्मत्वश्रुतिवशादपि ना- नात्वस्योपाधिकत्वम् ।	७२२	११
१ ब्रह्मण उभयलिङ्गश्रुत्यनुग्रहादुभय- लिङ्गत्वमिति पूर्वपक्षः । निर्विशेषलि- ङ्गत्वमिति सिद्धान्तः ।	७०७	१३	८ भेदाभेदवादः ।	७२२	१५
२ प्रत्युपाधिभेदं ब्रह्मणोऽभेदश्रवणाच्च सविशेषत्वम् ।	७०८	११	९ प्रकाशाश्रयवद्भेदव्यपदेशो जीवप- रयोः ।	७२२	२५
३ भेददर्शननिन्दापूर्वकमभेदसमाप्ता- नादपि प्रपञ्चस्य ब्रह्मैकत्वभावत्वम् ।	७०८	२१	१० प्रकाशादिवदवैशेष्यस्यौचित्यम् । ...	७२३	२
४ सविशेषब्रह्मविषयकवाक्यानामाकारे तात्पर्याभावादानाकारत्वं ब्रह्मणः ।	७०८	२८	११ परमात्मनोऽन्यस्य चेतनस्य प्रतिषे- धाच्च पूर्वोक्त एव सिद्धान्तः । ...	७२३	९
५ कल्पितद्वैते सावकाशत्वादाकारवद्वि- षयश्रुतीनामवैयर्थ्यम् ।	७०९	७	अथ पराधिकरणविषयाः ।		
६ श्रुत्या चैतन्यमात्रस्वरूपत्वप्रतिपाद- नाद्ब्रह्म निर्विशेषम् ।	७०९	१६	१ सेत्वादिव्यपदेशेभ्योऽस्ति ब्रह्मव्यति- रिक्तं वस्तुत्विति पूर्वपक्षः । ...	७२४	२
७ श्रुतिस्मृत्योः पररूपप्रतिषेधेन ब्रह्मो- पदेशादपि ब्रह्मणो निर्विशेषत्वम् ।	७०९	२२	२ सेतुव्यपदेशो जगतस्त्वनमर्यादानां च विधारकत्वेनात्मस्तुत्यर्थः । ...	७२५	१०
८ ब्रह्मणो निर्विशेषत्वादेव जलसूर्यको- पमोपादानम् ।	७१०	६	३ उन्मानव्यपदेशस्योपासनार्थत्वं न ब्रह्मव्यतिरिक्तवस्तुसत्ताप्रतिपादनार्थ- त्वम्	७२६	२
९ दृष्टान्तवैषम्यम् ।	७१०	१२	४ सबन्धभेदस्योपाधिभेदापेक्षितम् ।	७२६	१२
१० अवैषम्योपपादनम् ।	७१०	१७	५ सबन्धभेदस्योपाधिकत्वोपपादनम् ।	७२७	२
			६ श्रुतिभिरपि ब्रह्मणः परं वस्तु प्रति- षिध्यते ।	७२७	१०

विषयः	पृष्ठं	पङ्क्तिः
७ सेलादिव्यपदेशनिराकरणेनान्यप्रति- षेधसमाश्रयणेन व्याप्तिवचनशब्दै- श्चात्मनः सर्वगतत्वं सिध्यति । ... ७२७ १९		
अथ फलाधिकरणविषयाः ।		
१ कर्मफल न कर्मणः सभवति नाप्य- पूर्वात् । ... ७२८ १२		
२ श्रुतेरपीश्वरस्य फलहेतुत्वम् । ... ७२८ १५		
३ जैमिनिस्त्वाचार्यो धर्मात्फलं मन्यते । ७३१ २		
४ बादरायणस्त्वीश्वरमेव फलहेतु म- न्यते । ... ७३२ २		
इति तृतीयाध्यायस्य द्वितीयः पादः ।		

तृतीयाध्याये तृतीयः पादः ॥ ३ ॥

अथ सर्ववेदान्तप्रत्ययाधिकरणविषयाः ।

१ विज्ञेयैक्याद्विज्ञानभेदाभेदचिन्ताव- ताराक्षेपस्तत्परिहारश्च । ... ७३४ ३		
२ नामरूपविभेदादिभ्यः प्रतिवेदान्तं विद्याभेद इति पूर्वपक्षः । ... ७३५ १		
३ चोदनाद्यविशेषाद्यान्येकस्मिन्वेदान्ते विज्ञानानि तान्येव वेदान्तान्तरे- ष्विति सिद्धान्तः । ... ७४५ १		
४ गुणभेदेऽप्यैकविद्यम् । ... ७४६ २		
५ क्षिरोव्रतस्यान्नायधर्मत्वाच्च विद्याभेद- कत्वम् । ... ७४७ १०		
६ श्रुतिरपि वैद्यैकत्वेन विद्यैकत्वं दर्श- यति । ... ७४७ २२		

अथ उपसंहाराधिकरणविषयः ।

१ अन्यत्रोदितानां विज्ञानगुणानामन्य- त्रापि समाने विज्ञान उपसंहारः स- र्वविज्ञानानां सर्ववेदान्तप्रत्ययत्वसा- धनफलम् । ... ७४९ १०		
--	--	--

अथान्यथात्वाधिकरणविषयाः ।

१ छान्दोग्यवृहदारण्यकोक्तयोरुद्गीथवि- द्ययोरैकत्वं बहुतरस्याविशेषस्य प्रती- यमानत्वादिति पूर्वपक्षः । ... ७५२ १		
२ प्रक्रमभेदाद्विद्याभेद इति सिद्धान्तः । ७५३ ७		
३ सशैकल्यपूर्वपक्षबीजनिराकरणम् । ७५९ ९		

अथ व्याख्यधिकरणविषयः ।

१ ओमित्येतदक्षरमुद्गीथमित्यत्राक्षरो- द्गीथशब्दयोः सामानाधिकरण्ये श्रू-		
--	--	--

विषयः	पृष्ठं	पङ्क्तिः
यमाणेऽध्यासापवादैकत्वविशेषणप- क्षा. प्रतिभान्ति तेषु विशेषणपक्ष- स्यैव सामञ्जस्यम् । ... ७६० २		

अथ सर्वाभेदाधिकरणविषयः ।

१ प्राणविद्यायाश्छान्दोग्यकौषीतकिप्र- भृतिषु श्रूयमाणाया एकत्वात्कच्चिदु- क्तानामपि गुणानामन्यत्रोपसंहारः । ७६३ २		
---	--	--

अथ आनन्दाद्यधिकरणविषयाः ।

१ ब्रह्मस्वरूपप्रतिपादनपराणामानन्द- रूपत्वादीना सर्वत्र प्रतिपत्तिः । ... ७६६ २		
२ प्रियशिरस्त्वादीना नान्यत्र प्राप्तिः । ७६७ २		
३ आनन्दादीना स्वरूपप्रतिपत्तिप्रयो- जनतया प्रियशिरस्त्वादिभ्यो वैष- म्यम् । ... ७६७ १६		

अथ आध्यानाधिकरणविषयौ ।

१ इन्द्रियेभ्यः परा ह्यर्था इत्यादिवाक्यैः सर्वेषां परत्वेन प्रतिपादनमिति पूर्व- पक्षः । पुरुष एव सर्वेभ्यः परः प्रति- पाद्यते इति सिद्धान्तः । ... ७६७ २०		
२ श्रुतिरेव प्रकृतं पुरुषमात्मेत्याह आत्मनश्च दुरधिगमत्वं श्रुत्या स्व- यमेव दर्शितमिति पुरुषप्रतिपत्त्यर्थै- वेन्द्रियादिप्रवाहोक्तिः । ... ७६९ २		

अथ आत्मगृहीत्यधिकरणविषयाः ।

१ आत्मा वा इदमित्यत्रात्मशब्देनापर- मात्मा(सूत्रात्मा)भिलप्यते इति पूर्व- पक्षः । परमात्मैवाभिलप्यत इति सिद्धान्तः । ... ७६९ १२		
२ वाक्यान्वयदर्शनाच्च परमात्मग्रहण- मिति पूर्वपक्षयुक्तस्य परिहारः । लौ- किकेषु विशेषवत्त्वात्मसु प्रसिद्धो व्यापार इहानुगम्यते इति सूत्रात्म- परिग्रहे लिङ्गस्य पूर्वपरिदर्शितस्य विवक्षितार्थानुगुण्येन ग्रहणम् । ... ७७१ ४		
३ वर्णकान्तरम्—कतम आत्मेत्यादि- वाजसनेयकश्रुतेः सदेव सोम्येत्यादि- छान्दोग्यश्रुतेश्चातुल्यार्थत्वमिति पूर्व- पक्षः । प्रतिपादनप्रकारभेदेऽपि प्र- तिपाद्यार्थाभेद इति सिद्धान्तः । ... ७७२ १२		

विषयः	पृष्ठं	पङ्क्तिः
अथ कार्याख्यानाधिकरणविषयः ।		
१ छान्दोग्यवाजसनेयकयोश्च प्राणस- वादे आचमनमेव विधीयत इति पूर्वपक्षः । वासोविज्ञानं विधीयत इति सिद्धान्तः । ७७४	२	
अथ समानाधिकरणविषयः ।		
१ अमिरहस्यवृहदारण्यकयोः पठिते ज्ञा- ण्डिल्यविद्ये परस्परभिन्ने इति पूर्व- पक्षः । विद्यैकत्वमिति सिद्धान्तः । ७७७	२	
अथ संबन्धाधिकरणविषयाः ।		
१ वृहदारण्यके सत्यविद्यायामुपदिश्य- मानयोरुपनिषदोरुभयोरविभागेनो- भयत्रानुसंधानमिति पूर्वपक्षः । ... ७७९	२	
२ नाविभागेनानुसंधानमपितु व्यवस्थ- येति सिद्धान्तः । ७७९	१३	
३ अतिदेशलिङ्गादप्युपनिषदोर्व्यवस्थि- तिः । ७८०	१०	
अथ संभृत्यधिकरणविषयः ।		
१ संभृतिद्युव्याप्तिप्रभृतीनां विभूतीनां शाण्डिल्यविद्यादिष्वनुपसंहारः । ... ७८०	१७	
अथ पुरुषविद्याधिकरणविषयः ।		
१ शाखान्तराधीतानां पुरुषविद्याधर्मा- णां तैत्तिरीयकेऽप्राप्तिः । ७८२ *	७	
अथ वेद्याद्यधिकरणविषयौ ।		
१ प्रविध्यादिमन्त्राणां प्रवर्यादिकर्मणा च संनिधिपाठाद्विद्यासूपसंहार इति पूर्वपक्षः । ७८४	८	
२ वेद्याद्यर्थानामुपनिषदुदितविद्याभिर- संबद्धत्वात्तात्त्विकानुपसंहार इति सि- द्धान्तः । ७९०	२	
अथ हान्यधिकरणविषयाः ।		
१ यत्र सुकृतदुष्कृतयोर्हानिमात्रभ्रवणं तत्रोपायनस्यासंनिपात इति पूर्व- पक्षः । ८०४	३	
२ हानशब्दशेषत्वादुपायनशब्दस्या- स्त्युपायनसंनिपात इति सिद्धान्तः । ८०४	१६	
३ वर्णकान्तरम्-विधूयनश्रुत्या सुकृत- दुष्कृतशब्दयोः स्वकार्याच्चालनमात्र- मभिधीयत इति पूर्वपक्षः । हानमे- वेति सिद्धान्तः । ८०७	१	

विषयः	पृष्ठं	पङ्क्तिः
अथ सांपरायाधिकरणविषयौ ।		
१ पर्यङ्कस्थं ब्रह्म प्रस्थितः व्यध्वन्येव सुकृतदुष्कृते विधूयते इति पूर्वपक्षः । देहादपसर्पण एव जहातीति सि- द्धान्तः । ८१०	२	
२ मृतस्य छन्दतो विद्यानुष्ठानानुपपत्ते- र्विद्याभ्यासस्य सुकृतदुष्कृतक्षयस्य चानुपपत्तिः । ८११	२	
अथ गतेरर्थवत्त्वाधिकरणविषयौ ।		
१ हानावविशेषेण देवयानपन्थाः संव- ध्यत इति पूर्वपक्षः । विभागेनेति सिद्धान्तः । ८१२	२	
२ सगुणोपासनेषु देवयानपथापेक्षा । ८१२	११	
अथानियमाधिकरणविषयः ।		
१ गतिर्यासु विद्यासु श्रूयते तत्रैव निय- म्यत इति पूर्वपक्षः । अभ्युदयफला- नां सगुणानामेव विद्यानामविशेषेण गतिर्भवितुमर्हतीति सिद्धान्तः । ... ८१३	३	
अथ यावदधिकाराधिकरणविषयौ ।		
१ अपान्तरतमः प्रभृतीनां जन्मस्मरणा- न्निर्गुणविद्यायाः पाक्षिकं मोक्षहेतु- त्वमहेतुत्वं वेति पूर्वपक्षः । ... ८१७	१	
२ प्रारब्धविपाकस्य कर्मणः प्रक्षयं या- वदधिकारमवतिष्ठन्ते तत्प्रक्षयान्मोक्षं प्राप्नुवन्तीत्यैकान्तिकी विदुषः कैव- ल्यसिद्धिः । ८१८	९	
अथाक्षराध्यधिकरणविषयः ।		
१ अक्षरविशेषणानां यत्र क्वचिदप्युत्प- न्नानामक्षरेण सर्वत्राभिसंबन्धः । ... ८१९	३	
अथ इयदधिकरणविषयः ।		
१ 'द्वा सुपर्णा' 'ऋतं पिबन्तौ' इति मन्त्रद्वये विद्यानानात्वमिति पूर्वपक्षः । विद्यैकत्वमिति सिद्धान्तः । ... ८२१	२	
अथान्तरत्वाधिकरणविषयाः ।		
१ वृहदारण्यके कौषीतकेयकहोळचा- क्रायणोषस्तप्रश्नोपक्रमयोर्विद्ययोरभ्या- ससामर्थ्यान्नानात्वमिति पूर्वपक्षः । वेद्यैकत्वाद्विद्यैकत्वमिति सिद्धान्तः । ८२२	८	
२ आम्नानमेदानुपपत्तिपरिहारः । ... ८२३	१०	

विषयः	पृष्ठं	पङ्क्तिः	विषयः	पृष्ठं	पङ्क्तिः
अथ व्यतिहाराधिकरणविषयः ।					
१ 'तद्योहं सोऽसौ' 'त्वं वा अहमस्मि' इत्यत्र ससारिणीश्वरदृष्टिरेव विधीयते इति पूर्वपक्षः । व्यतिहारेणोभयदृष्टिरिति सिद्धान्तः । ८२४	२		४ सिद्धान्तः—विद्यात्मका एवैते । ... ८४२	६	
अथ सत्याद्यधिकरणविषयौ ।			५ लिङ्गदर्शनाच्च स्वातन्त्र्यम् । ... ८४३	२	
१ 'स यो हैतं' 'तद्यत्तत्सत्यम्' इत्येते द्वे सत्यविद्ये फलसयोगभेदादिति पूर्वपक्षः । फलान्तरश्रवणस्य तस्योपनिषदहरहमित्यज्ञान्तरोपदेशावकतया विद्यैकत्वमिति सिद्धान्तः । ८२५	२		६ श्रुतिलिङ्गादीना बलीयस्त्वाच्च । ... ८४३	६	
२ अस्य सूत्रस्य अक्ष्यादित्यपुरुषविद्याविषयिण्या एकदेशिव्याख्याया उपन्यासनिराकरणे । ८२६	१०		७ क्रियाज्ञाना मनआदिष्वनुबन्धादपि मनश्चिदादीना स्वातन्त्र्यम् । ८४३	२७	
अथ कामाद्यधिकरणविषयः ।			८ मानसवदिति दृष्टान्तस्य विघटनम् । ८४४	९	
१ दहरविद्याया हार्दविद्यायाश्चैकल्यपरस्परगुणयोगश्च । ८२७	८		९ पूर्वोत्तरब्राह्मणयोः स्वतन्त्रविद्याविधानान्मध्यस्थस्यापि ब्राह्मणस्य स्वतन्त्रविद्याविधिपरत्वम् । ८४४	१७	
अथ आदराधिकरणविषयौ ।			अथ ऐकात्म्याधिकरणविषयौ ।		
१ भोजनलोपेऽप्यद्विर्वाच्येन वा द्रव्येणाविरुद्धेन प्राणामिहोत्रस्यानुष्ठानमिति पूर्वपक्षः । ८२९	२		१ देहादात्मनोऽव्यतिरेक इति लोकायतिकस्य पूर्वपक्षः । . . . ८४९	२	
२ भोजनलोपे लोप एव प्राणामिहोत्रस्येति सिद्धान्तः । ८३२	६		२ देहव्यतिरेक एवात्मन इति सिद्धान्तः । ८५२	२	
अथ तन्निर्धारणाधिकरणविषयौ ।			अथ अज्ञावबद्धाधिकरणविषयौ ।		
१ कर्माङ्गव्यपाश्रयाणामुद्गीथाद्युपासनाना नित्यत्वमिति पूर्वपक्षः । . ८३३	१३		१ उद्गीथादिकर्माङ्गावबद्धाः प्रत्ययाः प्रतिवेदं शाखाभेदेषु विहितास्तत्तच्छाखागतेष्वेवोद्गीथादिषु भवेयुरिति पूर्वपक्षः । सर्वशाखागतेष्वेवोद्गीथादिष्वेवंजातीयकाः प्रत्ययाः स्युरिति सिद्धान्तः । ८५६	२	
२ पृथक्फलश्रुतेर्न तेषां नित्यवत्कर्मसु नियम इति सिद्धान्तः । ८३४	५		२ मन्त्रादिवद्वा अविरोधोऽन्यशाखाविहितप्रत्ययानाम् । ८५७	८	
अथ प्रदानाधिकरणविषयौ ।			अथ भूमज्यायस्त्वाधिकरणविषयौ ।		
१ वायुप्राणयोस्तत्त्वाभेदात्तद्विषयकोपासनयोरेकत्वमिति पूर्वपक्षः । ... ८३६	७		१ वैश्वानरविद्याया व्यस्तस्योपासनमिति पूर्वपक्षः । समस्तोपासनमिति सिद्धान्तः । ८५८	२	
२ आध्येयाशपृथक्त्वादाध्यानपृथक्त्वमिति सिद्धान्तः । ८३७	१२		२ उभयथोपासनपक्षदूषणम् । ... ८६०	१७	
अथ लिङ्गभूयस्त्वाधिकरणविषयः ।			अथ शब्दादिभेदाधिकरणविषयः ।		
१ मनश्चिदादीना सापादिकामीना स्वातन्त्र्यमिति सिद्धान्तः । ८४०	२		१ सर्वासामीश्वरगोचराणां विद्यानामभेद इति पूर्वपक्षः । वेद्याभेदेऽपि शब्दादिभेदाद्विद्याभेद इति सिद्धान्तः । ८६१	२	
२ पूर्वपक्षः—मनश्चिदादीना प्रकरणात्क्रियाशेषत्वम् । ८४१	२		अथ विकल्पाधिकरणविषयः ।		
३ इष्टकामितेनातिदेशादप्येतेषां क्रियानुप्रवेक्षित्वम् । ८४२	२		१ अहंप्रहोपास्तीना समुच्चयनियमे विकल्पनियमे च कारणाभावाद्यथाकाममनुष्ठानमिति पूर्वपक्षः । अविशिष्टफलत्वाद्विकल्पनियम इति सिद्धान्तः । ८६३	२	
			अथ काम्याधिकरणविषयः ।		
			१ काम्यास्तु विद्या यथाकामं समुच्चीयेरन्न वा समुच्चीयेरन् । ८६४	३	

विषयानुक्रमणिका ।

५५

विषयः	पृष्ठं	पङ्क्तिः
अथ यथाश्रयभावाधिकरणविषयाः ।		
१ कर्माङ्गव्यपाश्रयप्रत्ययानां समुच्चिता- नामनुष्ठानम् ।	८६५	१
२ उपदेशसाम्यादपि ।	८६५	५
३ क्षतसधानलिङ्गादपि समुच्चयः ।	८६५	८
४ ओकारस्योपास्यस्य वेदत्रयसाधार- ण्यादुपासनानां समुच्चयः ।	८६६	२
५ सिद्धान्तः—उपासनाना सहभावा- श्रुतेर्न समुच्चयः ।	८६६	९
६ श्रुति प्रत्ययानामसहभावं दर्शयति ।	८६६	२२
इति तृतीयाध्यायस्य तृतीयः पादः ।		

तृतीयाध्याये चतुर्थः पादः ॥ ४ ॥

अथ पुरुषार्थाधिकरणविषयाः ।		
१ वेदान्तविहितात्मज्ञानस्य क्रियानुप्र- वेशमन्तरेणैव पुरुषार्थहेतुत्वम् ।	८६८	३
२ पूर्वपक्षः—आत्मविज्ञानस्य कर्मशेष- त्वादात्मज्ञाने या फलश्रुतिस्तस्या अ- र्थवादत्वम् ।	८७०	२
३ ब्रह्मविदा कर्माचरणदर्शनं विद्यायाः कर्मशेषत्वे लिङ्गम् ।	८७१	१०
४ श्रुतिर्विद्यायाः कर्मशेषत्वं दर्शयति ।	८७२	६
५ विद्याकर्मणो फलारम्भे सहकारित्व- दर्शनम् ।	८७३	२
६ समस्तवेदार्थविज्ञानवतः कर्मविधा- नादुपनिषदर्थविज्ञानस्य कर्माङ्गत्वम् ।	८७३	५
७ यावज्जीवं कर्मनियमोऽपि विज्ञानस्य कर्माङ्गत्वे लिङ्गम् ।	८७३	११
८ सिद्धान्तः—शारीरादीश्वरस्याधिको- पदेशाद्वादरिमतमुपनिषदात्मविज्ञान- स्य स्वातन्त्र्येण पुरुषार्थहेतुत्वमेव स- म्यक् ।	८७३	१५
९ तुल्यमाचारदर्शनमकर्मशेषत्वेऽपि विद्यायाः ।	८७४	१७
१० विद्यायाः कर्मशेषत्वे प्रमाणतयोप- न्यस्तश्रुतिरसर्वत्रिका ।	८७४	२८
११ समन्वारम्भवचनस्य विभागेन व्यव- स्था । भाष्यकारमतेन तद्व्याख्यानं च ।	८७४	३१
१२ वेदार्थविज्ञानवतः कर्मविधानादित्य- स्य खण्डनम् ।	८७५	९
१३ यावज्जीवं कर्मनियमस्याविद्वद्विषय- त्वम् ।	८७५	१६

विषयः	पृष्ठं	पङ्क्तिः
१४ उक्तकर्मनियमस्य विद्यास्तुत्यर्थत्वम् ।	८७५	१९
१५ स्वेच्छातः कर्मसाधनप्रज्ञादित्याग- लिङ्गाद्विद्या स्वतन्त्रफल ।	८७५	२४
१६ कर्माधिकारोच्छेदकत्वादपि न विद्या कर्माङ्गम् ।	८७६	७
१७ ऊर्ध्वरेतः सु चाश्रमेषु विद्याश्रवणान्न विद्या कर्माङ्गम् ।	८७६	७
अथ परामर्शाधिकरणविषयाः ।		
१ ऊर्ध्वरेतसामाश्रमित्वे प्रमाणाभावः ।	८७७	२
२ गार्हस्थ्यवदाश्रमान्तरमपि प्रतिपत्त- व्यम् ।	८७९	२
३ स्कन्धश्रुतेरुपरिधारणवद्विविक्तम् ।	८७९	१८
४ परामर्शपक्षेऽपि सत्त्वसामर्थ्यात्पा- रित्राज्यं विधेयम् ।	८८०	७
अथ स्तुतिमात्राधिकरणविषयौ ।		
१ स एष रसानां रसतम इत्यादिश्रुतीनां स्तुत्यर्थत्वमिति पूर्वपक्षः । कल्पयं विध्यर्थत्वमिति सिद्धान्तः ।	८९०	२
२ विविश्रुतेर्विध्यर्थत्वमुद्गीथादिश्रुतीना- म् ।	८९४	७
अथ पारिप्लवाधिकरणविषयौ ।		
१ उपनिषदाख्यानानां पारिप्लवार्थत्वमि- ति पूर्वपक्षः । पारिप्लवे कथानां विशि- ष्योक्तत्वान्नासां पारिप्लवार्थत्वम् ।	८९५	२
२ आख्यानश्रुतीनां विद्याशेषत्वम् ।	८९६	६
अथ अग्नीन्धनाद्यधिकरणविषयः ।		
१ विद्याया आश्रमकर्मणामनपेक्षा ।	८९७	२
अथ सर्वापेक्षाधिकरणविषयौ ।		
१ आश्रमकर्मणा विद्याया उत्पत्तावपे- क्षा स्वार्थसिद्धावनपेक्षा ।	८९८	२
२ यज्ञादीनि शमदमादीनि च यथाश्रमं सर्वाण्याश्रमकर्माणि विद्योत्पत्तावपे- क्षितव्यानि ।	८९९	३
अथ सर्वाज्ञानुमित्यधिकरणविषयाः ।		
१ प्राणसवादे 'न ह वा एवंविदि' इत्य- नेन सर्वाज्ञानुज्ञानं विद्याङ्गतया विधीयते इति पूर्वपक्षः ।	९००	१२
२ प्राणान्नविज्ञानप्रशंसार्थोऽर्थवादोऽयं न ह वेति सिद्धान्तः ।	९०१	५
३ एवं सति भक्ष्याभक्ष्यशास्त्रमवाधितं भविष्यति ।	९०२	९

विषयः	पृष्ठं	पङ्क्तिः
४ आपदवस्थायामभक्ष्यभक्षणानुज्ञाने स्मृतिः । आपद्यपि मद्यपाननिषेधः ।	९०२	१२
५ उदाहृतस्मृतिसमूलभूतकाठकश्रुतिप्रदर्शनम् ।	९०२	१७
अथ आश्रमकर्माधिकरणविषयाः ।		
१ आश्रममात्रनिष्ठेन सुसुक्ष्णप्याश्रमकर्माण्यनुष्ठेयानि ।	९०३	२
२ आश्रमकर्मणा विद्यासहकारित्वेऽपि न नित्यानित्यसंयोगविरोधः । ...	९०४	२
३ आश्रमकर्मत्वपक्षे विद्यासहकारित्वपक्षे चाभिन्ना एवाभिहितोत्रादयः ।	९०५	८
८ ब्रह्मचर्यादीनामाश्रमकर्मणां क्लेशतनुकरणेन विद्योत्पत्तिहेतुत्वम् । ...	९०६	७
अथ विधुराधिकरणविषयाः ।		
१ अन्यतमाश्रमप्रतिपत्तिहीनानामपि विद्यायामधिकारः ।	९०७	२
२ संवर्तप्रभृतीनामनपेक्षिताश्रमकर्मणामपि महायोगित्वस्मरणम् । ...	९०७	८
३ विधुरादीनां जपोपवासादिभिर्विद्यानुग्रहः ।	९०७	११
४ अनाश्रमत्वापेक्षयाश्रमवर्तित्वं ज्ञायो विद्यासाधनम् ।	९०८	४
अथ तद्भूताधिकरणविषयः ।		
ऊर्ध्वरेतसां प्रत्यवरोहाभावः । ...	९०८	१०
अथ अधिकारिकाधिकरणविषयौ ।		
नैष्ठिकब्रह्मचारिणां प्रमादात्प्रच्युतब्रह्मचर्याणां प्रायश्चित्ताभावः । ...	९०९	८
२ गुरुदारादिभ्योऽन्यत्र ब्रह्मचर्यविशरणमुपपातकं तस्मान्नैष्ठिकस्यापि ब्रह्मचारिणोऽस्ति प्रायश्चित्तम् । ...	९०९	१५
अथ बहिरधिकरणविषयः ।		
१ कृतनिर्णेजना अपि नैष्ठिकाः शिष्टैर्वहिष्कृतव्याः ।	९११	२
अथ स्वाभ्यधिकरणविषयाः ।		
१ ऋत्नव्यपाश्रयेषूपसनेषु यजमानस्य कर्तृत्वमित्यात्रेयः ।	९१२	२
२ ऋत्निकर्मण्युपासनानीति औद्धलोमिः	९१६	४
३ श्रुतिरपि ऋत्निकर्तृकस्य विज्ञानस्य यजमानगामि फलं दर्शयति । ...	९१६	११
अथ सहकार्यन्तरविध्यधिकरणविषयाः ।		
१ 'तस्माद्वाङ्मनः पाण्डित्यं निर्विश' इति		

विषयः	पृष्ठं	पङ्क्तिः
वृहदारण्यकश्रुत्यां न मौनविधिरिति पूर्वपक्षः ।	९१७	३
२ अपूर्वत्वादस्ति मौनविधिरिति सिद्धान्तः ।	९१८	७
३ बहुलायाससाध्यधर्मबाहुल्याद्विधोपसंहारश्छान्दोग्ये ।	९२१	६
४ मौनगार्हस्थ्यवद्वानप्रस्थगुरुकुलवासयोरप्याश्रमयोः श्रुतिमत्त्वम् । ...	९२१	१०
अथ अनाविष्काराधिकरणविषयः ।		
१ संन्यासिनो विधीयमानं बाल्यं भावशुद्धिरूपमिहाश्रीयते ।	९२२	६
अथ ऐहिकाधिकरणविषयः ।		
१ ऐहिकमासुष्मिकं वा विद्याजन्म प्रतिबन्धक्षयापेक्षया ।	९२३	१०
अथ मुक्तिफलाधिकरणविषयः ।		
१ मुक्तावुत्कर्षनिकर्षात्मकोऽतिशयो नोपपद्यते ।	९२५	९
इति तृतीयाध्यायस्य चतुर्थः पादः ।		
इति तृतीयाध्यायः ॥		
अथ चतुर्थाध्याये प्रथमः पादः ।		
अथ आवृत्त्यधिकरणविषयाः ।		
१ श्रवणादीनां यावदात्मदर्शनमावर्तनम् ।	९२८	४
२ निर्विशेषे ब्रह्मणि प्रमोत्पत्तावावृत्त्यानर्थक्यम् ।	९३०	२
३ प्रतिबन्धनिरासेनावृत्तेरर्थवत्त्वम् । ...	९३२	५
अथात्मत्वोपासनाधिकरणविषयः ।		
१ ध्यात्रा ब्रह्म स्वान्यत्वेन ग्रहीतव्यमिति पूर्वपक्षः । आत्मत्वेनेति सिद्धान्तः ।	९३७	२
अथ प्रतीकाधिकरणविषयः ।		
१ प्रतीकेष्वात्मदृष्टिर्न क्रियते । ...	९३९	५
अथ ब्रह्मदृष्ट्यधिकरणविषयः ।		
१ प्रतीकेष्वेव ब्रह्मदृष्ट्यध्यारोपणम् ।	९४१	८
अथ आदित्यादिमत्यधिकरणविषयः ।		
१ उद्गीथादिष्वेवादित्यादिमतयः । ...	९४४	२
अथ आसीनाधिकरणविषयाः ।		
१ उपासनायामासीनतानियमः । ...	९४८	४
२ आसीने एव ध्यायतेरुपचर्यमाणत्वम् ।	९४९	७
३ पृथिव्यादिष्वप्यवलम्बमपेक्षयैव ध्या-		

विषयः	पृष्ठं	पङ्क्तिः
यतिवाद उपासनस्यासीनकर्मत्वे लि- ङ्गम् । ९४९	११	
४ उपासनस्यासीनकर्मत्वे शिष्टस्मृतिः । ९४९	१४	
अथैकाग्रताधिकरणविषयः ।		
१ अज्ञानाश्रितोपासनेषु नास्ति दिग्दे- शकालनियमः । यत्रैकाग्रता चित्तस्य तत्रैवोपासना । ९४९	१८	
अथ आप्रायणाधिकरणविषयः ।		
१ अभ्युदयफलानामुपासनानामा प्रा- यणादभ्यासः । ९५०	१०	
अथ तदधिगमाधिकरणविषयः ।		
१ ब्रह्माधिगमे उत्तरपूर्वयोर्दुरितयोः क्षयः । ९५२	५	
अथ इतरासंश्लेषाधिकरणविषयः ।		
१ विदुषोऽविशेषेण पुण्यपापयोरश्लेष- विनाशौ । ९५५	४	
अथानारब्धाधिकरणविषयः ।		
१ अनारब्धकार्ययोरेव सुकृतदुकृतयो- र्विद्यासामर्थ्यात्क्षयः । ९५६	११	
अथानिहोत्राद्यधिकरणविषयौ ।		
१ अग्निहोत्रादीनां विद्योपयोगिनामवि- नाशः । ९५९	७	
२ अग्निहोत्रादिनित्यव्यतिरिक्तस्य फला- भिसंधानेन क्रियमाणस्य सुहृदः सा- धुक्रत्यादिविनियोगः । ९६१	७	
अथ विद्याज्ञानसाधनत्वाधिकरणविषयः ।		
१ विद्यासंयुक्तं विद्याविहीनं चोभयवि- धमपि कर्म ब्रह्माधिगमहेतुः । ... ९६१	१३	
अथ इतरक्षपणाधिकरणविषयः ।		
१ आरब्धकर्मक्षये विदुषः कैवल्यमव- श्यं भावि । ९६४	२	
इति चतुर्थाध्यायस्य प्रथमः पादः ।		

चतुर्थाध्याये द्वितीयः पादः ॥ २ ॥

अथ वागधिकरणविषयौ ।

१ 'वाङ्मनसि संपद्यते' इत्यादौ वागा- दीनां वृत्त्युपशममात्रं विवक्षितम् । ९६६	२
२ वाच्युक्तन्यायस्य चक्षुरादावतिदेशः । ९६७	९
अथ मनोधिकरणविषयः ।	
१ मनसः प्राणे वृत्त्यप्ययः । ... ९६५	१५

विषयः	पृष्ठं	पङ्क्तिः
अथाध्यक्षाधिकरणविषयाः ।		
१ प्राणस्य विज्ञानात्मनि वृत्तिप्रलयः । ९६८	१५	
२ प्राणस्तेजसीति प्राणसंपृक्तस्य जीवस्य तेजःसहचरितेषु भूतेष्ववस्थानम् । ९७१	२	
३ शरीरान्तरप्रेप्सावेलायां जीवो नैक- स्मिन्नेव तेजस्यवतिष्ठते सूक्ष्मस्यापि शरीरस्यानेकात्मकत्वात् । ९७१	१०	
अथ आसृत्युपक्रमाधिकरणविषयः ।		
१ विद्वद्विदुषोः समानोत्क्रान्तिरर्चि- रादिमार्गपर्यन्तम् । ९७२	९	
अथ संसारव्यपदेशाधिकरणविषयाः ।		
१ तेजःप्रभृतीनां परमात्मनि बीजभा- वावशेषा संपत्तिः । ९७४	२	
२ अस्मच्छरीरात्प्रवसतो जीवस्याश्रय- भूतं भूतान्तरसहितं तेजः स्वरूपतः प्रमाणतश्च सूक्ष्मं भवितुमर्हति । ... ९७५	२	
३ सूक्ष्मत्वादेवास्य शरीरस्य स्थूलश- रीरदाहेऽप्यनुपमर्दः । ९७६	४	
४ स्थूलशरीरे विज्ञायमानस्योष्मणः सू- क्ष्मशरीरव्यपाश्रयत्वम् । ९७६	७	
अथ प्रतिषेधाधिकरणविषयाः ।		
१ आत्यन्तिकेऽमृतत्वे यो गत्युत्क्रा- न्तिप्रतिषेध उक्तः स शरीरापादान इत्यस्ति ब्रह्मविदोऽपि देहादुत्क्रान्ति- रिति पूर्वपक्षः । ९७७	२	
२ एकेषां समाम्रातृणामुत्क्रान्तेर्देहापा- दानत्वप्रतिषेधस्य स्पष्टोपलम्भादुक्त- प्रतिषेधोऽपि देहापादानः । ... ९७७	१२	
३ महाभारतादिष्वपि परब्रह्मविदो ग- त्युत्क्रान्त्यभावः स्मर्यते । ९७९	२	
अथ वागादिलयाधिकरणविषयः ।		
१ ब्रह्मविद इन्द्रियादीनि परस्मिन्ब्रह्मणि प्रलीयन्ते । ९८०	२	
अथाविभागाधिकरणविषयः ।		
१ विदुषः कलाप्रलयो निरवशेषो भ- वति । ९८१	२	
अथ तदोकोधिकरणविषयः ।		
१ मूर्धस्थानादेव विद्वान्निष्कामति स्था- नान्तरेभ्य इतरे । ९८१	९	

विषयः	पृष्ठं	पङ्क्तिः
अथ रश्म्यधिकरणविषयौ ।		
१ उपासकस्याविशेषेण रात्रावहनि च रश्म्यनुसारित्वम् । ... ९८२	११	
२ रात्रौ प्रेतस्य नाडीरश्मिसंबन्धविश्लेषः । ... ९८३	४	
अथ दक्षिणायनाधिकरणविषयौ ।		
१ दक्षिणायने मृतोऽपि विद्वान्प्राप्तोऽप्येव विद्याफलम् । ... ९८४	२	
२ स्मृतौ श्रूयमाणस्य कालभेदविनियोगस्य स्मार्तोपासनासंबन्धत्वम् । ... ९८४	१२	
इति चतुर्थाध्यायस्य द्वितीयः पादः ।		

चतुर्थाध्याये तृतीयः पादः ॥ ३ ॥

अथार्चिराद्यधिकरणविषयः ।

१ अर्चिरादयः परस्परं भिन्नाः सत्य इति पूर्वपक्षः । एकैवेयं सतिरनेक-विशेषणेति सिद्धान्तः । ... ९८६	३
---	---

अथ वाय्वधिकरणविषयः ।

१ अर्चिरादिपर्वसु सवत्सरादूर्ध्वं देव-लोकस्य ततो वायोश्च निवेशः । ... ९८८	१
---	---

अथ तद्धिदधिकरणविषयः ।

१ तद्धित उपरिष्ठाद्वरुणलोकः । ... ९९०	३
---------------------------------------	---

अथ आतिवाहिकाधिकरणविषयः ।

१ अर्चिरादयो मार्गच्छिहानि भोगभू-मयो वेति पूर्वपक्षः । गतृणा नेतारो देवतात्मान इति सिद्धान्तः । ... ९९१	२
२ अर्चिरादीनामचेतनत्वेऽनेतृत्वे चो-भयोरपि अज्ञत्वादूर्ध्वगत्यनुपपत्तिः । ... ९९२	५
३ विद्युदभिसम्भवादूर्ध्वं वैद्युतेनैव पुरु-षेणातिवाह्यमाना ब्रह्मलोकं गच्छन्ति । ... ९९३	६

अथ कार्याधिकरणविषयः ।

१ अर्चिरादिमार्गेण सगुणमपरं ब्रह्म गमयत्यमानवः पुरुष इति बादरिः । ... ९९४	२
२ बहुवचनलोकशब्दाधिकरणाधिकर्त-व्यनिर्देशैरप्यपरमेव ब्रह्म गमयतीति निर्णयते । ... ९९६	२
३ परब्रह्मसामीप्यादपरस्मिन्नपि ब्रह्मणि ब्रह्मशब्दप्रयोगः । ... ९९७	२
४ कार्यब्रह्मलोकप्रलयप्रत्युपस्थाने तत्रै-वोत्पन्नसम्यग्दर्शना हिरण्यगर्भेण सह परंब्रह्म प्रतिपद्यन्ते ब्रह्मलोकगताः । ... ९९७	९

विषयः	पृष्ठं	पङ्क्तिः
५ स्मृतिरपि पूर्वोक्तमर्थमनुजानाति । ... ९९७	१३	
६ पूर्वपक्षः—परमेव ब्रह्म गमयतीति जैमिनिराचार्यो मन्यते । ... ९९७	१८	
७ श्रुतिरपि गतिपूर्वकममृतत्वं दर्शयति । ... ९९७	२२	
८ प्रजापतिवेदमप्रतिपत्तेः प्रकरणात्पर-विषयत्वम् । ... ९९७	२८	
९ पूर्वाणि पूर्वपक्षसूत्राण्युत्तराणि सिद्धा-न्तसूत्राणीति मतखण्डनम् । ... ९९८	५	
अथ अप्रतीकालम्बनाधिकरणविषयौ ।		
१ प्रतीकालम्बनान्वर्जयित्वा सर्वान-न्यान् विकारालम्बनान् ब्रह्मलोकं नयति । ... १००२	८	
२ प्रतीकतारतम्येन फलतारतम्यश्रुतेर्न प्रतीकध्यायिनां ब्रह्मप्राप्तिः । ... १००३	८	
इति चतुर्थाध्यायस्य तृतीयः पादः ।		

चतुर्थाध्याये चतुर्थः पादः ॥ ४ ॥

अथ संपद्याविर्भावाधिकरणविषयः ।

१ मोक्षस्वरूपं केनचिदागन्तुकविशेषे-णाभिनिष्पद्यत इति पूर्वपक्षः । के-वलेनात्मनाविर्भवतीति सिद्धान्तः । ... १००५	३
२ बन्धविगमपूर्वकं शुद्धेनात्मनावस्था-नलक्षण पूर्वावस्थातो मोक्षावस्था-यां विशेषः । ... १००६	५
३ परं ज्योतिरुपसंपद्येत्यत्र ज्योतिःश-ब्देनात्मावेद्यते । ... १००६	१६

अथाविभागेन दृष्टत्वाधिकरणविषयः ।

१ मुक्तस्य ब्रह्माभिन्नत्वम् । ... १००७	२
अथ ब्राह्माधिकरणविषयः ।	
१ जैमिनिः सत्यत्वादिधर्माणां सत्यत्वं मन्यते । ... १००८	२
२ औडुलोमिस्तेषां धर्माणां शब्दविक-ल्पजत्वं मन्यते । ... १००९	२
३ व्यावहारिकप्रमाणोपनीततया लोक-सिद्धा नात्यन्तासन्त इति बादरा-यणः । ... १००९	१३

अथ संकल्पाधिकरणविषयौ ।

१ अपरविद्याफलं यत्संकल्पात्पित्रादि-समुत्थानं तत्रास्ति निमित्तान्तरापेक्षे-ति पूर्वपक्षः । संकल्पमात्रात्पित्रादि-समुत्थानमिति सिद्धान्तः । ... १०१०	२
---	---

विषयः	पृष्ठं	पङ्क्तिः	विषयः	पृष्ठं	पङ्क्तिः
२ अवन्ध्यसंकल्पत्वादेव विद्वाननन्या- धिपतिः । १०११	८		अथ जगद्ध्यापाराधिकरणविषयाः ।		
अथाभावाधिकरणविषयाः ।			१ सगुणब्रह्मोपासनादीश्वरसायुज्यं ग- तानां निरवग्रहमैश्वर्यं भवतीति पूर्व- पक्षः । जगद्ध्यापारवर्जमन्यदैश्वर्यं भ- वतीति सिद्धान्तः । १०१६	१८	
१ प्राप्तैश्वर्यस्य विदुषः शरीराद्यभावं बादरिर्मन्यते । १०११	१३		२ आप्नोति स्वाराज्यमित्यादिप्रत्यक्षोप- देशाद्विदुषां निरवग्रहमैश्वर्यं भवती- त्यस्य निरासः । १०१८	४	
२ जैमिनिर्मनोवच्छरीरादिसद्भावं मन्य- ते । १०१२	७		३ यथा द्विरूपे परमेश्वरे निर्गुणं रूपं नामुबन्त्येवमेव निरवग्रहमैश्वर्यमपि नामुवन्ति सगुणोपासकाः । १०१८	१२	
३ बादरायण उभयविधत्वं मन्यते । १०१३	१		४ परमेश्वरस्य विकारावर्तित्वं श्रुतिस्मृ- ती दर्शयतः । १०१९	२	
४ शरीराद्यभावे संध्यस्थानवदुपलब्धि- मात्रा पित्रादिकामा उपपद्यन्ते । १०१४	४		५ निर्गुणोपासकानामीश्वरेण भोगमात्र- साम्यश्रवणाच्च निरवग्रहमैश्वर्यम् । १०१९	७	
५ शरीरादिसद्भावे जाग्रदुपपत्तिस्तेषा- म् । १०१४	७		६ देवयानेन पथा ब्रह्मलोकगतानां न पुनरावृत्तिः । १०१९	१३	
अथ प्रदीपाधिकरणविषयौ ।			इति चतुर्थाध्यायस्य चतुर्थः पादः ।		
१ संकल्पनिर्मितशरीराणि निरात्मका- नीति पूर्वपक्षः । विदुषः प्रदीपवदने- कभावापत्त्या सात्मकानीति सिद्धा- न्तः । १०१४	१०		इति चतुर्थाध्यायः ॥		
२ संज्ञाभाववचनस्य सुषुप्ति-कैवल्य- न्यतरावस्थापेक्षत्वं । १०१६	९				

समाप्तेयं सपरिमलकल्पतरूपबृंहितभामतीविलसितब्रह्मसूत्रशांकरभाष्यस्थविषयसूची ।

द्वितीयसंस्करणे

संशोधनार्थमवलम्बितानां ग्रन्थानां पुस्तकप्रदत्तचिह्नानां च परिचयः

- क. (भा. पु. सम्पूर्णा भामती लिखिता)
- ख. (भा. पु. प्रायशः पूर्णा लिखिता)
- ग. (कल्पतरुः भा. पुस्तकालय)
- घ. (कल्पतरुः मुद्रितः काश्याम्)
- ङ. (परिमलः मुद्रितः काश्याम्)
- च. (कलिकातानगरे मुद्रितं पुस्तकम्)
- छ. (बाणीविलासमुद्रितभाष्यम्)
- ज. (एक्षियाटिक सोसायटी भामती)
- झ. (रत्नप्रभादियुतभाष्यम्)
- ञ. (आनन्दाश्रमभाष्यम्)
- ट. (सूत्रवृत्तिः लिखिता)

आरम्भे मङ्गलपाठक्रमः—

ॐ नमो ब्रह्मादिभ्यो ब्रह्मविद्यासंप्रदायकर्तृभ्यो
वंशक्राविभ्यो महद्भ्यो नमो गुरुभ्यः ।
सर्वोपप्लवरहितः प्रज्ञानघनः प्रत्यगर्थो ब्रह्मैवाहमस्मि ॥ १ ॥
नारायणं पद्मभवं वसिष्ठं शक्तिं च तत्पुत्रपराशरं च ।
व्यासं शुक्रं गौडपदं महान्तं गोविन्दयोगीन्द्रमथास्य शिष्यम् ॥ २ ॥
श्रीशंकराचार्यमथास्य पद्मपादं च हस्तामलकं च शिष्यम् ।
तं त्रोटकं वार्तिककारमन्यानसद्गुरुन्संततमानतोऽस्मि ॥ ३ ॥
श्रुतिस्मृतिपुराणानामालयं करुणालयम् ।
नमामि भगवत्पादं शंकरं लोकशंकरम् ॥ ४ ॥
शंकरं शंकराचार्यं केशवं बादरायणम् ।
सूत्रभाष्यकृतौ वन्दे भगवन्तौ पुनः पुनः ॥ ५ ॥
ईश्वरो गुरुरात्मेति मूर्तिभेदविभागिने ।
व्योमवद्भासदेहाय दक्षिणामूर्तये नमः ॥ ६ ॥
अशुभानि निराचष्टे तनोति शुभसंततिम् ।
स्मृतिमात्रेण यत्पुंसां ब्रह्म तन्मङ्गलं परम् ॥ ७ ॥
अतिकल्याणरूपत्वान्नित्यकल्याणसंश्रयात् ।
सर्वदुर्गां वरदत्वाच्च ब्रह्म तन्मङ्गलं विदुः ॥ ८ ॥
ॐकारश्चाथशब्दश्च द्वावेतौ ब्रह्मणः पुरा ।
कण्ठं भित्त्वा विनिर्यातौ तस्मान्माङ्गलिकावुभौ ॥ ९ ॥
॥ हरिः ॐ तत्सत् परब्रह्मणे नमः ॥



ब्रह्मसूत्रशाङ्करभाष्यम् ।

भामती-वेदान्तकल्पतरु-कल्पतरुपरिमलोपबृंहितम् ।



ॐ तत्सद्ब्रह्मणे नमः ।

भामती ।

अनिर्वाच्याविद्याद्वितयसचिवस्य प्रभवतो विवर्ता यस्यैते वियदनिलतेजोऽबवनयः ।

यतश्चाभूद्विश्वं चरमचरमुच्चावचमिदं नमामस्तद्ब्रह्मापरिमितसुखज्ञानममृतम् ॥ १ ॥

वेदान्तकल्पतरुः ।

यदज्ञातं जीवैर्बहुविधजगद्विभ्रमधरं वियद्यद्ब्रह्मलैसलमलिनतायोगि कलितम् ।

तदुन्मुद्रज्ञानप्रततसुखसद्ब्रह्म परम नमस्यामः प्रत्यक्श्रुतिशतशिरोभिः प्रकटितम् ॥ १ ॥

कल्पतरुपरिमलः ।

गुरुभिरुपदिष्टमर्थं विस्मृतमपि तत्र बोधितं प्राज्ञैः । अवलम्ब्य शिवमधीयन्त्यथामति व्याकरोमि कल्पतरुम् ॥ १ ॥

कल्पकतरुमुपकुर्या कमधिकमाकाङ्क्षितार्थमुपहृत्य । तद्वर्तैरेवार्थैर्मम मतिमीहे परिष्कर्तुम् ॥ २ ॥

यावन्तो निविशन्ते विदुषा व्याख्यानचातुरीभेदाः । सर्वेषामपि तेषामयमवकाशं ददाति पुष्पकवत् ॥ ३ ॥

इत्थमिहातिगभीरे क्रियदाशयवर्णनं मया क्रियते । तुष्यन्ति ततोऽपि बुधाः कतिपयरत्नग्रहादिवाम्बुनिधेः ॥ ४ ॥

यदिति । अत्र प्रत्यगिति ब्रह्मविशेषणेन शास्त्रस्य विषयं प्रदर्श्य तत्र सर्वेषां वेदान्तानां समन्वयः प्रथ-
माध्यायार्थः । श्रुतिशतेत्यादिविशेषणेन दर्शितः । शतशब्द आनन्त्यपरः, 'विश्वं शतं सहस्रं च सर्वैर्मक्षयवाचक'मिति
महाभारतवचनात् । ब्राह्मणशतं भोज्यतामित्यत्र भोजनस्यैव शिरसा सख्योपसर्जनसख्येयेनान्वयः । सकलप्रपञ्चाश्रयस्य
ब्रह्मणः परिमितकर्तृत्वाद्याश्रयस्य जीवस्य चाभेदमविरोधेनोपपादयितुमुभयत्र विरुद्धधर्माणां मिथ्यात्वं यदज्ञातमित्यादि-
विशेषणेन दर्शितम् । जीवैर्यदज्ञाततत्त्वं सत् बहुविधस्य प्रतिजीव व्यवस्थितकर्तृत्वादिरूपस्य साधारणस्य घटपटादिरूपस्य
च प्रपञ्चविलासस्य धरं धारकम् । कलितम् अहं कर्ताहं भोक्ता सन् घट सन् पट इत्यादिरूपेणावगतम् । यथा वियत्
बालैरज्ञाततत्त्वं सत् तलमलिनतायोगि कलितमित्यर्थः । एवमव्याख्यायामुपमानोपमेये वैरूप्येण निर्दिष्टे स्यात्, नेयार्थ-
त्वदोषश्च प्रसज्यते । स्फुटं हि वैरूप्यं यद्ब्रह्म जीवैरज्ञातं सत् बहुविधानां जगद्विषयविभ्रमाणां धारकः, यथा वियद्बालैः
तलमलिनतायोगित्वेन कलितं भ्रान्त्याऽनुभूतमिति यथाश्रुतयोजनायाम् । अत्र जीवास्तावदुपमेयब्रह्मविषयाज्ञानाश्रयत्वेन
निर्दिष्टाः, बालास्तूपमानवियदध्यस्ततलमलिनताविषयविभ्रमाश्रयत्वेनेत्येकं वैरूप्यम्; ब्रह्म प्रपञ्चविषयविभ्रमध-
रत्वेन निर्दिष्टं, वियत्तु तलमलिनतायोगित्वेन । तद्विषयविभ्रमस्तु कलितमिति पश्चात्तदन्वयी निर्दिष्ट इत्यन्यद्वैरूप्यम्;
ब्रह्म विभ्रमधरमिति क्रियायाः कर्तृत्वेन निर्दिष्टं, वियत्तु कलितमिति तस्यां कर्मत्वेनेत्यपरं वैरूप्यम् ।
विभ्रमधरशब्दश्च विभ्रमविषये न शक्तः, अप्रसिद्धौ तादृशलक्षणा च नेयार्थाः । एवंविधमुपमानोपमेययोर्निर्देश-
वैरूप्यं नेयार्थलक्षणा च काव्यसरणिविदो नानुमन्यन्ते इत्येवमाशङ्कास्पदं दोषचतुष्टयमप्यज्ञातमित्यस्य वियत्यप्य-
न्वयेन कलितमित्यस्य ब्रह्मप्यन्वयेन जगद्विभ्रमशब्दस्य जगद्रूपकार्यपरत्वेन च परिहृतं भवति । वियदुदाहर-
णेन विरुद्धधर्माणामध्यस्तत्वविभावनमनैन्द्रियके कथमपरोक्षाध्यास इति शङ्कानिराकरणं च कृतम् । यद्यप्यज्ञातमित्यस्य
'मतिबुद्धिपूजार्थेभ्यश्च' (पा. ३।२।१८८) इति वर्तमानार्थविहितकप्रत्ययान्तत्वे 'क्तस्य च वर्तमाने' (पा. २।३।६७) इति

वेदान्तकल्पतरुः ।

बोधाभीषुशतैरबोधतिमिरं हृद्योमगं दारयन्प्रज्ञावारिधिमुन्नतिं च गमयन्सोमः सदोदेति य ।
 तं संसारसहस्ररश्मिजनितक्लेशापहं दक्षिणामूर्तिं निर्मलयोगिचिन्त्यचरणाम्भोजं भजे शङ्करम् ॥ २ ॥
 माद्यन्मोहमहेभकुम्भदलनप्रोद्भूतसन्मौक्तिकद्योतालंकृतसत्सुखाद्वयवपुः श्रीमान्मुकुण्डीरवः ।
 प्रह्लादोक्तगिरः प्रमाणनविधौ दिव्याकृति स्तम्भतो निर्यातः प्रकटीभवेत्स हृदयाम्भोजे ममाखण्डितम् ॥ ३ ॥
 ललितैः पदविन्यासैर्या नृत्यति विबुधवदनरङ्गेषु । सच्छास्त्रवेदवाद्यैः सरस्वतीं तां नमस्याम ॥ ४ ॥

कल्पतरुपरिमलः ।

षष्ठ्या भाव्यं, तथापि भूतार्थकप्रत्ययान्तत्वमिह ग्राह्यम् । नच—क्तस्य मत्याद्यर्थेभ्यो विशिष्य वर्तमानार्थे विधानात् तत्क-
 कौण्डिन्यायेन भूतार्थत्वबाधः स्यादिति—वाच्यम्; 'तेन' (पा ४।२।१॥४।३।१०१) इत्यधिकारे 'दृष्टं साम' 'उपज्ञाते' इति
 सौत्रनिर्देशेन भाष्यादिषु 'कलिना दृष्टं साम कालेयं' 'पाणिनिना उपज्ञातं पाणिनीय'मिति तदुदाहरणदर्शनेन च बुद्ध्यर्थेभ्यो
 भूतार्थेऽपि कप्रत्ययानुमत्यवगमात् । केनचिद्रूपेणावगते रूपान्तरेणानवगते शुक्त्यादावध्यासो दृष्ट, अतो निर्विशेषे
 स न संभवतीत्याशङ्कानिरासायान्मुद्रेत्यादिविशेषणम् । न केवलं सदेव ब्रह्म किंतु चिदानन्दरूपमपि । यद्यपि
 तत्र चिदानन्दरूपत्वमपि बाह्याध्यात्मिकसकलविषयसाक्षित्वात् परमप्रेमास्पदत्वाच्च कर्तृत्वाद्यध्यासकालेपि भासत एव,
 तथापि ज्ञानं विषयविशेषानवच्छिन्नं सुखमपरिच्छिन्नं च सत् तदा न भासत इति दर्शयितुमुन्मुद्रत्वप्रतत्त्व-
 विशेषणे ॥ १ ॥ यद्यपि सकलप्रपञ्चकारणं मायाशबलं सविशेषमीश्वररूपं ब्रह्म नमस्कृत्य, नतु निर्विशेषं निरस्त-
 कर्तृकर्मभावं, तथापि तत्र तत्त्वदृष्ट्या प्रत्यगभेदानुसंधानं युज्यते । अतएवाहंप्रहोपासनासु सर्वासंभेदानुसंधानमिष्यते ।
 चिदानन्दधनस्य ब्रह्मण प्राप्तौ साधनं 'फलमत उपपत्तेः' (ब्र अ ३ पा २ सू ३८) इति न्यायेनोपासनाप्रसादितं
 ब्रह्मैवेति दर्शयति—बोधेति । अत्र शङ्करमित्यनेन मुक्तिसुखप्रदत्वं, संसारेत्यादिविशेषणेन मुक्तिसुखा-
 भिव्यक्त्युपपादकं तदावरकानर्थनिवृत्तिहेतुत्वं, निर्मलेत्यादिविशेषणेनोक्तफलार्थं ससारोद्विग्नैर्भजनियत्वं, दक्षिणामूर्ति-
 मित्यनेनोक्तार्थस्य 'अज्ञात इत्येव कश्चिद्भीरुः प्रपद्यते' 'रुद्र यत्ते दक्षिणं सुख तेन मां पाहि नित्य'मिति श्वेताश्वतरोपनिषन्म-
 न्नप्रमाणकत्वं च दर्शितम् । उक्तफलं न श्रवणादिकं विनेति तत्संपादकत्वं पूर्वार्धेन दर्शितम् । यथा खल्वमृतांशुस्तत्तद्गगनप्र-
 देशावच्छिन्नस्वांशरूपैरंशुभिर्गगनगतं तिमिरमपनयन् वारिधिं चोद्वेलयन् प्रतिदिनमुदेति, एवं बहुशोऽनेकवेदान्तवाक्यश्रवण-
 जन्यान्तःकरणवृत्त्यवच्छेदककृतभेदस्वांशरूपचित्प्रतिबिम्बैरन्तःकरणगततत्तद्वाक्यार्थाज्ञानमपनयन् ऊहापोहकौशलसाध्यमनन-
 चित्तैकाग्र्यसाध्यनिदिध्यासनरूपां प्रज्ञां चाभिवर्धयन्नुमया 'तत्राकाशे स्त्रियमाजगाम उमा हैमवती बहु शोभमाना'मिति
 तल्लवकारिणामुपनिषदि ब्रह्मविद्याप्रदत्वेन प्रसिद्धया सहितः सन् यः सदोदेति नित्यमेव स्फुरतीति तदर्थः । अत्र
 सोम इति श्लेषोत्थापितो बोधाभीष्वित्यादिषु रूपकालंकारः ॥ २ ॥ अथ कृतश्रवणमनननिदिध्यासनस्य साक्षात्कारोदयेन
 प्राप्यं फलमपि ब्रह्मैवेति दर्शयति—माद्यदिति । माद्यन् प्रपञ्चरूपेणोज्ज्वलमानो मोह एव महेभ तस्य कुम्भ इव
 कुम्भः मूलाविद्याभागः; वक्ष्यमाणमौक्तिकद्योतालंकार्यकर्तृकदलनविषयत्वसाम्यात् । अतएव महेभलरूपणस्य मोहवत्कुम्भ-
 लरूपणस्याधिष्ठानरूपः कश्चित्तदंशो नोक्त इति न्यूनता न शङ्कनीया, 'मयूखनखरन्नुत्तिमिरकुम्भिकुम्भस्थलोच्चलत्-
 रलतारकाकपटकीर्णमुक्तागण' इत्यत्र प्रत्यप्रोदितचन्द्रमयूखससृष्टतिमिरपुरोभागस्येवात्र ब्रह्मसाक्षात्कारदलनीयमूलाविद्या-
 भागस्यातिशयोक्त्या कुम्भत्वेनाध्यवसानात् । तस्य दलनं निवर्तकम् प्रोद्भूतं जननं यस्य तथाभूतं सञ्चुत्तमो, मौक्तिको
 मुक्तिप्रयोजनः, द्योतः प्रकाशो वृत्तिसाक्षात्कारः, तेनालंकृतमभिव्यक्तं सत्, सुखात्मकं वपुः स्वरूपमस्येति
 तथोक्तः । मुक्तिः प्रयोजनमस्येत्यर्थे 'प्रयोजनम्' (पा ५।१।१०९) इति सूत्रेण ठक्प्रत्ययान्तो मौक्तिकशब्दः ।
 यद्वा माद्यन्मोहमहेभकुम्भस्य दलनेन निवर्तनेन, प्रोद्भूतः अभिव्यक्तः, सन्मौक्तिकसदृशः घर्षणनिर्मलीभूत-
 मुक्ताफलसदृशः, द्योतः स्वरूपसाक्षात्कारः, तेनालंकृतं प्रकाशमानं, सत् सुखाद्वयं वपुरस्येति तथोक्तः । सन्मौक्तिक-
 द्योतेत्यत्र शाकपार्थिवादिबन्धमध्यमपदलोपिसमासः । द्योतस्य सुखाभेदेऽपि राहोः शिर इतिवद्भेदव्यपदेशः । माद्यन्म-
 दशाली, मोहयति मदगन्धमात्रेण प्रतिगजादीनिमिति मोहः । मोहयते पचाद्यच् । 'णेरनिटि' (पा. ६।४।५१) इति
 णिलोपः । तथाभूतस्य महेभस्य कुम्भदलनेन प्रोद्भूतानां निर्गतानां शुद्धमौक्तिकानां नखाप्रलम्भानां प्रकाशेनालंकृतं
 सत् सुखं रिपुसंहरणेन जायमानानन्दमद्वयं शौर्ये द्वितीयरहितं वपुरस्येति तथोक्तः । पूर्ववदलंकारः । एवमेभि-
 स्त्रिभिर्नमस्कारश्लोकैः सामान्यतः शास्त्रस्य विषयोऽध्यायानां चार्थः सूचितः ॥ ३ ॥ ललितैरिति । अत्र वदनरङ्गादिरू-
 पणस्य शाब्दतया विशिष्य वाच्यत्वेन वर्तमानत्वात् सरस्वत्यां नर्तकीरूपणस्य तद्गम्यत्वाच्चैकदेशविवर्तिरूपकालंकारः ॥ ४ ॥

वेदान्तकल्पतरुः ।

भजमानविघ्नभित्तिप्रभित्तिकुहालमिव करेण रदम् । दधतं महागणेशं प्रणौमि सकलेष्टसंपदं ददतम् ॥ ५ ॥
यस्यायसूत्रप्रथितात्मबोधसौरभ्यगर्भश्रुतिपद्ममाला । प्रसाधयत्यद्वयमात्मतत्त्वं तं व्यासमाद्यं गुरुमानतोस्मि ॥ ६ ॥
वेदान्तार्थतदाभासक्षीरनीरविवेकिनम् । नमामि भगवत्पादं परहंसधुरन्धरम् ॥ ७ ॥
स्वयंप्रभसुख ब्रह्म दयारचितविग्रहम् । यथार्थानुभवानन्दपदगीतं गुरुं नुम ॥ ८ ॥
विद्याप्रश्रयसंयमाः शुभफला यत्संनिधिस्थानतः पुंसां हस्तगता भवन्ति सहसा कारुण्यवीक्षावशात् ।
आनन्दात्मयतीश्वरं तमनिश वन्दे गुरुणां गुरुं लब्धं यत्पदपद्मयुग्ममनघं पुण्यैरनन्तैर्मया ॥ ९ ॥
ग्रन्थग्रन्थमिधा स्फुटन्ति मुकुला यस्योदये कौमुदा व्याकुर्वत्यपि यत्र मोहतिमिरं लोकस्य संशाम्यति ।
प्रोद्यत्तारकदिव्यवीति परमं व्योमापि नीराज्यते गोभिर्यस्य सुखप्रकाशशशिनं तं नौमि विद्यागुरुम् ॥ १० ॥
वैदिकमार्गं वाचस्पतिरपि सम्यक्सुरक्षितं चक्रे । नयविजितवादिदैत्यः स जयति विबुधेश्वराचार्यः ॥ ११ ॥
रूढोऽयं वेदकाण्डाक्षयमयविटपो भूरिशाखाविचारः सद्गर्णानन्तपर्णः समुदितपरमब्रह्मबोधप्रसूनः ।
साक्षाद्वस्त्वचेयं दददमृतफलं जीवविश्वेशवीन्द्रः ससाराकौत्थतापप्रमथननिपुणस्तन्यते कल्पवृक्षः ॥ १२ ॥
कीर्त्या यादववंशमुन्नमयति श्रीजैत्रदेवात्मजे कृष्णे क्षमाभृति भूतल सह महादेवेन संबिभ्रति ।
भोगीन्द्रे परिमुञ्चति क्षितिभरप्रोद्धूतवीर्यश्रमं वेदान्तोपवनस्य मण्डनकरं प्रस्तौमि कल्पद्रुमम् ॥ १३ ॥

श्रीमच्छारीरकव्याख्यायाः प्रारम्भिताया अविघ्नसमाप्त्यादिसिद्धये शास्त्रप्रतिपाद्यां परा देवतां प्रणमन् शास्त्रीय-
विषयादि दर्शयति—**अनिर्वाच्येति** । एका ह्यविद्या अनादिर्भावरूपा देवताधिकरणे (ब्र अ. १ पा. ३ सू. २६-३३) वक्ष्यते, अन्या पूर्वपूर्वविभ्रमसंस्कार, तदविद्याद्वितयं, सत्त्वासत्त्वाभ्यामनिर्वाच्यं सच्चिदं सहकारि यस्य तत्तथा । तत्सच्चिदता ब्रह्मणस्तद्विषयता, तदाश्रयास्तु जीवा एवेति वक्ष्यते । नचाविद्यासाच्चिद्वे ब्रह्मणोऽनीश्वरत्वमुपकर-

कल्पतरुपरिमलः ।

भजमानेति । भजमानानां विघ्न एव भित्ति तस्याः प्रभित्ति नाशकरणं कुहालमिवेति स्वरूपोत्प्रेक्षा । दशभुजस्य महा-
गणपतेर्वामाध करेण स्वविषाणधारणं शुण्डाग्रवृत्तकलशस्थितरत्नवर्षेण भक्तेभ्यः सकलसंपदप्रदानं च मन्त्रशास्त्रप्रसिद्धम् ।
प्रभियते नाशयतेऽनेनेति प्रभित्तिशब्दोऽत्र नाशकरणवाची, नतु विदारणक्रियावाची । अतो विदारणे भिदान्यत्र भित्ति-
रिति शाब्दिकमर्यादाया न विरोधः ॥ ५ ॥ ६ ॥ ७ ॥ ८ ॥ ९ ॥ **ग्रन्थेति** । ग्रन्थग्रन्थ इत्यभिधानमात्रेण भेदः ।
मुकुला एवैत इत्यनभिव्यक्तलसाम्यान्मुकुललाभ्यवसानरूपातिशयोक्तिः । यस्योदये स्फुटन्तीत्यनेनास्योदयात्पूर्वं शास्त्रेषु
केचन कठिनप्रदेशाः, केनापि नोद्धाटिताः, मुद्रिता एव स्थिता इति प्रतीतेरस्यान्येभ्यो व्याख्यातृभ्य उक्तर्षरूपो व्यतिरेका-
लंकारो व्यज्यते । **व्याकुर्वत्यपीति** । अनेनास्य शब्दश्रवणतोऽपि तिमिरं शाम्यति, नतु प्रादुर्भावमपेक्षते इति प्रसिद्धचन्द्रादु-
त्कर्षरूपो व्यतिरेकालंकारो व्यज्यते । **प्रोद्यदिति** । प्रोद्यन्ती प्रसर्पन्ती तारकेषु प्रणवेषु दिव्यस्य द्युसंबन्धिनः, 'यः पुनरेतं
त्रिमात्रेणे'तिश्रुतौ ब्रह्मलोकाख्योक्तद्युलोकप्राप्तिफलकत्वेन श्रुतस्य त्रिमात्रप्रवणस्य, **दीप्तिः** प्रकाशनशक्तिर्यस्मिस्तत्तथोक्तम् ।
यद्वा प्रोद्यन्ती तारकशब्दोपलक्षितानां 'न तत्र सूर्यो भाती'त्यादिश्रुत्युक्तानां सूर्यचन्द्रविद्युजक्षत्राणां दिव्या दिवि भवा
गगने प्रसृता दीप्तिर्येन तत्तथोक्तम् । **यद्वा** प्रोद्यन्त्य उन्नमन्त्यस्तारका जनानामक्षिकनीनिका यया सा तथोक्ता तथाभूता
दिव्या दिवि प्रसृता दीप्तिर्यस्य तत्तथोक्तम् । 'अथ यदतः परो दिवो ज्योतिर्दीप्यते' इति श्रुतौ हि ब्रह्मणो दिवि प्रसृता
दीप्तिरुक्ता, तद्विधिष्टब्रह्मोपासनस्य फलं श्रुतं 'चक्षुष्य' श्रुतो भवती'ति । अत इयं दीप्तिरुपासकस्य चक्षुष्यत्वफलप्रदान-
द्वारा तमवलोकयता सुन्दरवस्तुदर्शनकौतुकेन चक्षुर्विस्फारणहेतुर्भवतीत्ययमर्थः प्रोद्यत्तारकेति दीप्तिविशेषणेनोक्तः । **परमं**
व्योम 'सैषा भार्गवी वारुणी विद्या परमे व्योमन्प्रतिष्ठिते'ति श्रुतिप्रसिद्धं परं ब्रह्म । चन्द्रपक्षे प्रोद्यन्त्या नक्षत्राणां दिव्यया
स्वर्लोकभवया दीप्त्या परा प्रकृष्टा मा शोभा यस्य तथाभूतं व्योमेति योज्यम् । नीराज्यते प्रकाश्यते ॥ १० ॥ **रूढ इति** ।
वेदस्यैकदेशः काण्डं ब्रह्मकाण्ड एव काण्डः समुद्रसलिलं तस्मात्प्रादुर्भूतः । 'काण्डोऽस्त्री दण्डबाणावैवर्गावसरवारिषु' इति
निघण्टुः । वृक्षपक्षे भूरिः शाखास्तु वीना पक्षिणा चारोऽस्येत्यर्थः । **वीन्द्र इति** । जीवेश्वरयो प्रधानपक्षिलोक्त्या वृक्षपक्षे
तेन विशेषणेनापौनरुक्त्यम् । कल्पवृक्षः सर्वेषां विबुधानामिवाद्यं ग्रन्थः सर्वेषां वेदान्तानां तात्पर्यविषयस्यार्थस्य प्रतिपादने

१ 'माया तु प्रकृति विद्यान्मायिनं तु महेश्वर' इति श्रुत्या 'आश्रयित्वविषयत्वभागिनी निर्विभागचित्तिरेव केवला ।
पूर्वसिद्धतमसो हि पश्चिमो नाश्रयो भवति नापि गोचरः' इति सक्षेपशारीरकवचनेन उपपत्त्या च स्वरूपचैतन्यमेवा-
ज्ञानाश्रयः, न जीवः, तस्याज्ञानाश्रयत्वे प्रमाणाभावात् । यथाहि अहकारादिक जडत्वान्नाज्ञानाश्रयः, एव जीवस्यापि
विशिष्टस्य जडत्वान्नाज्ञानाश्रयत्वम् । जीवत्वस्य अज्ञानाश्रयतावच्छेदकत्वेऽन्योन्याभयाच्च । वृत्त्यवच्छिन्नचैतन्याश्रितज्ञान-

भामती ।

निःश्वसितमस्य वेदा वीक्षितमेतस्य पञ्च भूतानि । स्मितमेतस्य चराचरमस्य च सुप्तं महाप्रलयः ॥ २ ॥
 षड्भिरङ्गैरुपेताय विविधैरव्ययैरपि । शाश्वताय नमस्कुर्मो वेदाय च भवाय च ॥ ३ ॥
 मार्तण्डतिलकस्वामिमहागणपतीन्वयम् । विश्ववन्द्यान्मस्यामः सर्वसिद्धिविधायिनः ॥ ४ ॥
 ब्रह्मसूत्रकृते तस्मै वेदव्यासाय वेधसे । ज्ञानशक्त्यवताराय नमो भगवतो हरेः ॥ ५ ॥
 नत्वा विशुद्धविज्ञानं शंकरं करुणाकरम् । भाष्य प्रसन्नगम्भीरं तत्प्रणीत विभज्यते ॥ ६ ॥
 आचार्यकृतिनिवेशनमप्यवधूतं वचोऽसदादीनाम् । रथोदकमिव गङ्गाप्रवाहपातः पवित्रयति ॥ ७ ॥

वेदान्तकल्पतरुः ।

णस्य स्वातन्त्र्याविघातकत्वादित्याह—प्रभवत इति । अतत्त्वतोऽन्यथाभावो विवर्तः । न केवलं भूतानां ब्रह्मविवर्तलं, अपितु जीवानामपि चराचरशरीरोपाधिकानां तत्प्रतिबिम्बत्वेन तद्विवर्ततेत्याह—यतश्चेति । अथवा भूतसृष्टि-वद्भौतिकसृष्टेरपि हिरण्यगर्भद्वारा ब्रह्मैव कर्तुं इत्यनेनोक्तम् । एवमज्ञानविपर्यस्तत्वाभ्यां विषयत्वमुक्त्वा प्रयोजनता-माह—अपरिमितेति ॥ १ ॥ जगद्विवर्ताविद्यानत्वेन ब्रह्मणः सर्वकर्तृत्वमुक्त्वा सर्वज्ञत्वं ज्ञानपदसूचितं वेदकर्तृत्वा-दिना साधयति—निःश्वसितमिति । वीक्षणमात्रेण सृष्टत्वाद्भूतानि वीक्षितम् । हिरण्यगर्भद्वारा साध्यं चराचर वीक्षणा-धिकप्रयत्नसाध्यस्मितसाम्यात्स्मितम् । सर्वज्ञत्वसिद्ध्यर्थं चेतनधर्मसुप्तिमत्त्वेन चेतनता सभावयति—अस्य चेति । यद्वा विनायासेन नामरूपसृष्टिप्रलयकर्तृत्वाद्ब्रह्मानेन स्तुतम् ॥ २ ॥ षड्भिरिति । ईश्वरस्य षडङ्गानि पुराणोक्तानि—‘सर्वज्ञता तृप्तिरनादिबोधः स्वतन्त्रता नित्यमलुप्तशक्तिः । अचिन्त्यशक्तिश्च विभोर्विभिज्ञा षडाहुरङ्गानि महेश्वरस्य ॥’ इति । अव्ययानि वायुपुराणे पठ्यन्ते—‘ज्ञान विरागतेतैश्चर्यं तप सत्यं क्षमा धृतिः । स्रष्टृत्वमात्मसंबोधो ह्यवि-ष्टातृत्वमेव च । अव्ययानि दशैतानि नित्य तिष्ठन्ति शङ्करे ॥’ इति । वेदस्य षडङ्गानि निरुक्तादीनि । अव्ययानि च चादयः ॥ ३ ॥ तिलकप्रिय स्वामी तिलकस्वामी । सर्वसिद्धिविधायित्वं स्मृतिसिद्धम् । ‘आदित्यस्य सदा पूजा तिलैकं स्वामिनस्तथा । महागणपतेश्चैव कुर्वन्सिद्धिमवाप्नुयात् ॥’ (याज्ञ० अ. १ श्लो २९४) इति ॥ ४ ॥ वेधसे विधात्रे ईश्वराय । हरे ज्ञानशक्तेरवतारः प्राप्तिर्यस्मिन्स तथा । तथाचाह श्रीपराशरः—‘द्वापरे द्वापरे विष्णुर्व्यासरूपी महासुने । वेदमेकं सुबहुधा कुरुते जगतो हितम् ॥’ इति ॥ ५ ॥ इह भगवता सूत्रकारेण साधनचतुष्टयसपत्न्यनन्तरं ब्रह्मजिज्ञासामुपदिशता जिज्ञास्यस्य ब्रह्मणः संदिग्धत्वसप्रयोजनत्वे समसूचिषाताम् । तैदाक्षेपसमाधानपरताम् ‘आह कोय’

कल्पतरुपरिमलः ।

समर्थ इति कल्पवृक्षत्वाध्यवसानम् ॥ १२ ॥ ईश्वरायेति । सर्वज्ञायेत्यपि शक्यं व्याख्यातुम् । ‘मेधावी तु विधाता स्याद्वेधा सर्वज्ञ उच्यते’ इति, ‘वेधास्त्रिषु स्यात्सर्वज्ञे नरि विष्णुविरिञ्चयो’रिति च नैघण्टुका । अवतारः प्राप्तिर्यस्मिन्निति । ननु ज्ञानशक्त्यवतारायेत्यत्र अवतारशब्दस्य प्राप्त्यर्थत्वमाश्रित्य बहुव्रीहिसमासप्रदर्शनमयुक्तं, ‘समानाधिकरणानां बहुव्रीहि’रिति वार्तिककारेण नियमितत्वात् । ‘न धातुलोप आर्धधातुके’ (पा. १।१।४) इति पाणिनिसूत्रे धातुलोपशब्दे षष्ठीगर्भव्यधिकरण-बहुव्रीह्याश्रयणात् तद्वदिह तदुपपादनेऽपि ‘ऋदोरब्’ (पा. ३।३।५७) इत्यबन्तस्यावतारशब्दस्यैव घञन्तस्यावतारशब्दस्य तु अमतन्निवर्तकज्ञानसामानाधिकरण्योपपत्त्यर्थं विशिष्टमेवाश्रयतीत्युपपन्नम् । न चैव, स्वरूपचैतन्यस्यैव शातत्वात् । अहमज्ञ इत्या-दिकं तु अहकारादीनामविद्याधीनतया तदनाश्रयत्वेन पारिषेध्यात्स्वरूपचैतन्याश्रयत्व एव पर्यवसानादविद्यान्तःकरणयोः सामाना-धिकरण्यमादायोपपद्यते । अतएव सुप्तोत्थितोक्तप्रतीत्युपपत्तिः । स्वप्रकाशचैतन्यरूपत्वेऽपि यथा न स्वरूपतो ज्ञानविरोधित्वं किंतु वृत्त्यवच्छिन्नत्वेनैव तथान्यत्र विस्तरः । ज्ञाज्ञाविति श्रौतव्यपदेशोऽप्येतेन व्याख्यातः, अज्ञानकार्यसंबन्धमादायोपपत्तेः । यथा-चाज्ञानाश्रयस्यापीश्वरस्य न तत्कार्यसंबन्धः; उपाधेः प्रतिबिम्बपक्षपातित्वनियमात्, तथान्यत्र विस्तरः । एवञ्च जीवो नाज्ञानाश्रयः किंतु स्वरूपचैतन्यमेव । अतएव तस्य सर्वज्ञत्वव्यवहारोऽप्युपपद्यते । ‘स्वरूपतः प्रमाणैर्वा सर्वज्ञत्व द्विधा भवेत् । तच्चोभयं विना-ऽविद्यासंबन्धं नोपपद्यते’ इति निरूपयन्ति । विवरणप्रस्थानम् ।

तत्र जीवत्वस्य अज्ञानाश्रयतावच्छेदकत्वेऽपि जीवाविद्ययोरनादित्वेन अज्ञानस्य चिद्भास्यत्वेऽपि चित्तोऽज्ञानाभास्यत्वेन अज्ञा-नस्य चिदाश्रयत्वचिदधीनस्थितिकत्वयोरपि चित्तोऽज्ञानाश्रयत्वाज्ञानाश्रयत्वस्थितिकत्वयोरभावेनान्योन्याश्रयाप्रसङ्गेन, अहमज्ञ इत्यादि-प्रतीतेः ज्ञाज्ञा इत्यादिश्रुतेश्च जीवस्याज्ञानाश्रयत्वपक्ष एवोपपत्त्या च जीवएवाज्ञानाश्रयः, न त्वीश्वरः तस्याज्ञानाश्रयत्वे अज्ञत्वप्र-सङ्गात् । उपाधेः प्रतिबिम्बपक्षपातित्वेन तु समाधानं न युक्तं, नीरूपस्य चैतन्यस्य प्रतिबिम्बायोगेन बिम्बप्रतिबिम्बभावस्यैवायुक्त-त्वात् । उपपादयिष्यते चैवेद परिमले समन्वयसूत्रे ।

१ अवधूतमपि—अपूतमपि । ‘अपूतमवधूतं स्यादि’ति शब्दार्णवः ॥ २ स्वामिनः स्कन्दस्य तिलक स्वर्णादिनिर्मितङ्गुर्वन् सिद्धि-माप्नोतीत्यर्थः । तिलकस्वामी स्कन्दः ॥ ३ अध्यासाक्षेपो शुभदसदित्यादिना तथापीत्यतः प्राक्तनभाष्येण दर्शितः ।

भामती ।

अथ—यदसंदिग्धमप्रयोजनं च न तत्प्रेक्षावत्प्रतिपत्तिर्सागोचरः, यथा समनस्केन्द्रियसंनिकृष्टः स्फीतालोकमध्यवर्ती घटः, करटदन्ता वा, तथाचेदं ब्रह्मेति व्यापकविरुद्धोपलब्धिः । तथाहि—‘बृहत्त्वाद्वृहणत्वाद्वात्मैव ब्रह्मेति गीयते’, स चायमास्फीटपतङ्गेभ्य आ च देवर्षिभ्य प्राणभृन्मात्रस्येदंकारास्पदेभ्यो देहेन्द्रियमनोबुद्धिविषयेभ्यो विवेकेन ‘अहं’ इत्यसंदिग्धाविपर्यस्तापरोक्षानुभवसिद्ध इति न जिज्ञासास्पदम् । नहि जातु कश्चिदत्र संदिग्धेऽहं वा नाहं वेति । नच विपर्यस्यति नाहमेवेति । नच—अहं कृशः स्थूलो गच्छामीत्यादिदेहधर्मसामानाधिकरण्यदर्शनाद्देहाल-

वेदान्तकल्पतरुः ।

मित्यतः प्राक्तनस्य भाष्यस्य दर्शयति—अथेत्यादिपरिहरतीत्यन्तेन । अथशब्दः प्रतिग्रन्थं व्याख्यानप्रारम्भार्थः । इहाहंप्रत्ययगम्यमात्मानमुपनिषत्प्रतिपाद्यमापाद्य जिज्ञास्यलाक्षेपः, तत्पुनर्ब्रह्मेत्यादौ तु तदतिरिक्तं ब्रह्मोरीकृत्य तस्य वेदान्तेभ्य एव सिद्धेर्विचारविषयलाक्षेप इति भेदः । जिज्ञास्यलाव्यापके सद्विधस्यप्रयोजनत्वे तद्विरुद्धे चासद्विध-
• त्वनिष्प्रयोजनत्वे तयोरुपलब्धिवस्तुतस्तथा व्यापकाभावे व्याप्यजिज्ञास्यलाभाव इत्यर्थः । अत्र प्रयोगौ—मुमुक्षुणा ब्रह्म न विचार्य, तं प्रत्यसंदिग्धत्वात्, तथाविधकुम्भवत् । तथा, अप्रयोजनत्वात्, काकदन्तवदिति । आद्यं हेतुं विवृणोति—तथाहि इत्यादिना । बृहणत्वात् देहादीना परिणमयितृत्वात् । नन्वहंप्रत्ययस्य देहादिमिश्रविषयलात्कथं विविक्तविषयत्वमत आह—नचाहमिति । देहालम्बन इति । आत्मैक्याध्यस्तदेहालम्बन इत्यर्थः । देहादात्मनोऽहंप्रत्ययगम्यस्य भेद-

कल्पतरुपरिमलः ।

भावार्थत्वाभावात्, ‘अवे तृन्नोर्ध्व’ (पा ३।३।१२०) इति सूत्रेणावपूर्वात्तरते करणाविकरणयोरेव घञविधानात् । अतोऽवतार-
शब्दस्याधिकरणार्थत्वमाश्रित्य ज्ञानशक्तेरवतारायेति षष्ठीतत्पुरुषः प्रदर्शयितुं युक्त—इति चेद्, यद्येवं स एवात्राचार्यैः प्रदर्शित इति ब्रूम । प्राप्तिर्यस्मिन्नित्युभयस्यवतारपदव्याख्यानार्थः, नतु प्राप्तिपदमात्रं, प्राप्तिर्यस्मिन्सोऽवतार इत्यर्थः । अथशब्द इति । मङ्गलश्लोके शास्त्रीयविषयप्रयोजनप्रदर्शनेन तथाभूते ब्रह्मणि भाष्यस्य तात्पर्यमिति कृत्स्नं भाष्यं सामान्यतो व्याख्यातम् । इदानीं प्रतिग्रन्थं व्याख्यानं प्रारभ्यते इत्येतदर्थोऽथशब्द इत्यर्थः । यद्यपि प्रारभ्यत इत्यनुक्तेऽपि प्रारम्भदेवेदं प्रारभ्यत इत्यवगन्तुं शक्यं, तथापि श्रोतृणां श्रद्धेत्यल्लप्रतिपत्त्यर्थं तदुक्तिः । दृश्यते हि तदर्थमेव लोकेऽप्याप्ता किंचिदहं वक्ष्यामीत्युक्त्वा हितमुपदि-
शन्तीति । मुमुक्षुणेति । ननु—हेतुसाध्ययोर्मुमुक्षुविशेषणं किमर्थम् । नच—अमुमुक्षो सर्वप्रपञ्चविषयो येन केनचित्प्रकारेण सदेहस्तन्निवर्तनार्थं विचारश्च सम्भवतीति कुम्भाहमर्थयोरपि तद्विषयत्वावश्यंभावाद्वृष्टान्ते हेतुसाध्यवैकल्यं, पक्षे हेतुसिद्धिबाधौ च स्यातामिति तद्वारणार्थं मुमुक्षुविशेषणमिति—वाच्यम्, मुमुक्षोरपि तथाविधसदेहविचारयोः सम्भवेन तत उक्तदोषानिवार-
णात्, नच—यस्य मुमुक्षोस्तौ न स्त सोऽत्र विशेषणमिति—वाच्यम्, ब्रह्मविचारार्थमिदं शास्त्रमारम्भणीयमिति वदतः सिद्धान्तिनो मते, प्रपञ्च सत्यो मिथ्या वा, सन् असन्वा, जीव स्वाभाविकचैतन्य आगन्तुकचैतन्यो वेत्यादिसदेहस्य तत्तदधिकरणनिरूपितन्यायानुसन्धाननिवर्तनीयस्यावश्यंभावेन प्रतिवादिनं प्रति पक्षदृष्टान्तयोर्हेतुसिद्धेरनिवारणात्, मुमुक्षु-
ज्ञातव्येन रूपेणासद्विधत्वं हेतुर्विवक्षित इति चेत्, न, स्वाभाविकचैतन्यत्वादेरपि मुमुक्षुज्ञातव्यताया सिद्धान्तित्वा वाच्यत्वात्, अन्यथा तेन मोक्षार्थमारभ्यमाणेऽस्मिन्शास्त्रे तद्विचारानुपपत्ते—इति चेत्, उच्यते; मोक्षजनकलाभिमत-
ज्ञानविषयेण रूपेणासद्विधत्वं हेतुः । नचाहंलादन्यन्मोक्षजनकलाभिमतज्ञानविषय इति सिद्धान्तित्वा वक्तुं शक्यम्, ब्रह्मज्ञानं मोक्षहेतुरिति वदतः सिद्धान्तिनो मते अहमिति ज्ञानमेव मुक्तिहेतुः स्यादित्यापाद्य पूर्वपक्षप्रवृत्तेः । पक्षदृष्टान्त-
योर्बाधसाध्यवैकल्यपरिहारार्थं साध्येऽपि मुमुक्षुविशेषणम्, अन्यथा सर्वप्रपञ्चविषयसत्यत्वमिथ्यात्वारम्भपरिणामादिविचार मुमुक्षुवमुमुक्षुकृतं प्रतिपक्षदृष्टान्तीकृताहमर्थकुम्भव्यक्तयोरपि विषयत्वावश्यंभावाद्वैकल्ये स्याताम् । नच—मुमुक्षु-
विशेषणलभ्ये मोक्षजनकलाभिमतज्ञानविषयेण रूपेण विचार्यत्वाभावे विवक्षितेऽपि साध्ये दोषतादवस्थम्, पक्षे अहंत्वस्य दृष्टान्ते तद्व्यतिरेकस्य च लोकसिद्धत्वेऽप्यनुमित्तया विचारसम्भवादिति—वाच्यम्, मोक्षजनकज्ञानप्रकारप्रकारकसदेहनिवृत्त्य-
र्थविचारविषयत्वाभावस्य साध्यार्थस्य विवक्षितत्वात् । एवचाहमिति सदावभासमानं ब्रह्म नाहंत्वप्रकारकसदेहनिवर्तकविचार-
विषयः, अहंत्वेन निश्चीयमानत्वाद्, यो यदा येन प्रकारेण निश्चीयते, स तदा न तत्प्रकारकसदेहनिवर्तकविचारविषयः, यथा समनस्केन्द्रियसन्निकर्षे स्फीतालोकमध्यवर्तीतादशाया घट इत्यनुमाननिष्कर्षः । नच प्रतियोग्यप्रसिद्धा साध्याप्रसिद्धिर्दोषः, साध्यविशेषप्रसिद्धिः विनापि घटे सामान्यव्याप्तिग्रहोपपत्तेः । विशिष्टवैशिष्ट्यज्ञानरूपाया प्रतियोगिविशिष्टाभावरूपसाध्यवि-
शिष्टानुमिते अहंत्वप्रकारकसदेहनिवर्तकविचारविषयत्वयोर्विशकलितप्रसिद्धा विशेष्ये विशेषणं तत्र च विशेषणान्तरमित्यु-
क्तरूपविशिष्टवैशिष्ट्यज्ञानसौमम्योपपत्तेः । नच प्रतियोग्यप्रसिद्धिरपि, देहेन्द्रियेषु तत्प्रसिद्धेः सुलभत्वात् । देहादात्मन

१ प्रतिपत्ति—जिज्ञासा । असद्विधस्य जिज्ञासागोचरत्वाभावे दृष्टान्तो घटः अप्रयोजनस्य च तत्त्वे करटदन्ताः ॥ २ साध्य-
साधनयोः परस्परव्यापकत्वम् । ३ साम्यत्वोपपत्तेरिति पाठः.

युष्मदस्मत्प्रत्ययगोचरयोर्विषयविषयिणोस्तमःप्रकाशवद्विरुद्धस्वभावयोरितरेतरभावानुपपत्तौ

भामती ।

स्वनोऽयमहंकार इति—सांप्रतम्; तदालम्बनत्वे हि योऽहं बाह्ये पितरावन्वभवं स एव स्थाविरे प्रणमननुभवाभीति प्रतिसंधानं न भवेत् । नहि बालस्थविरयोः शरीरयोरस्ति मनागपि प्रत्यभिज्ञानगन्धो येनैकत्वमध्यवसीयेत । तस्माद्येषु व्यावर्तमानेषु यदनुवर्तते तत्तेभ्यो भिन्नं यथा कुसुमेभ्यः सूत्रम् । तथाच बालादिशरीरेषु व्यावर्तमानेष्वपि परस्परमहंकारास्पदमनुवर्तमानं तेभ्यो भिद्यते । अपिच स्वप्नान्ते दिव्यं शरीरभेदमास्थाय तदुचितान्भोगान्भुञ्जान एव प्रतिबुद्धो मनुष्यशरीरमात्मानं पश्यन्नाहं देवो मनुष्य एवेति देवशरीरे बाध्यमानेऽप्यहमास्पदमबाध्यमानं शरीराद्विभक्तं प्रतिपद्यते । अपिच योगव्याघ्रः शरीरभेदेऽप्यत्मानमभिन्नमनुभवतीति नाहंकारालम्बनं देहः । अतएव नेन्द्रियाण्यस्यालम्बनम्; इन्द्रियभेदेऽपि योऽहमद्राक्षं स एवैतर्हि स्पृशामीत्यहमालम्बनस्य प्रत्यभिज्ञानात् । विषयेभ्यस्त्वस्य विवेकः स्थवीयानेव । बुद्धिमनसोश्च करणयोरहङ्कर्तृति कर्तृप्रतिभासप्रख्यानालम्बनत्वायोगः, कुशोऽहमन्धोऽहमित्यादयश्च प्रयोगा असत्यप्यभेदे कथंचिन्मञ्जाः क्रोशन्तीत्यादिवदौपचारिका इति युक्तमुत्पश्यामः । तस्मादिदंकारास्पदेभ्यो देहेन्द्रियमनोबुद्धिविषयेभ्यो व्यावृत्तः, स्फुटतराहमनुभवगम्य आत्मा संशयाभावादजिज्ञास्य इति सिद्धम् । अप्रयोजनत्वाच्च । तथाहि—संसारनिवृत्तिरपवर्ग इह प्रयोजनं विवक्षितम् । संसारश्चात्मयाथात्म्याननुभवनिमित्त आत्मयाथात्म्यज्ञानेन निवर्तनीयः । स चेदयमनादिरनादिनात्मयाथात्म्यज्ञानेन सहानुवर्तते कुतोऽस्य निवृत्तिः; अविरोधात्, कुतश्चात्मयाथात्म्याननुभवः, नह्यहमित्यनुभवादन्वदात्मयाथात्म्यज्ञानमस्ति । नचाहमिति सर्वजनीनस्फुटतरानुभवसमर्थित आत्मा देहेन्द्रियादिव्यतिरिक्तः शक्य उपनिषदां सहस्रैरप्यन्यथयितुम्; अनुभवविरोधात् । नह्यागमाः सहस्रमपि षटं पटयितुमीशते । तस्मादनुभवविरोधादुपचरितार्था एवोपनिषद इति युक्तमुत्पश्याम इत्याशयवानाशङ्का परिहरति—युष्मदस्मत्प्रत्ययगोचरयोरिति । अत्र च युष्मदस्मदित्यादिर्मिथ्याभवितुं युक्तमित्यन्तः शङ्काग्रन्थः । तथापीत्यादिः परिहारग्रन्थः । तथापीत्यभिसंबन्धाच्छङ्कायां यद्यपीति पठितव्यम् । इदमस्मत्प्रत्ययगोचरयोरिति वक्तव्ये युष्मद्गृहणमत्यन्तभेदोपलक्षणार्थम् । यथा ह्यहंकारप्रतियोगी त्वंकारो नैवमिदंकारः; एते वयमिमे वयमास्मह इति बहुलं प्रयोगदर्शनादिति । चित्स्वभाव आत्मा विषयी, जडस्व-

वेदान्तकल्पतरुः ।

ग्रहान्नाभ्यास इत्याह—तदालम्बनत्वे हीति । बालस्थविरदेहयोः परिमाणभेदान्न प्रत्यभिज्ञेत्युक्तम् । परिमाणभेदेऽपि देहेक्यं मन्वानं प्रत्याह—स्वप्नान्त इति । जाग्रत्यप्याह—योगेति । मनुष्य सन् कृत्रिमं व्याघ्रशरीरमभिमन्यमानो योगव्याघ्रः । नाहंकारालम्बनं देह इति । अत्रापि देहशब्द आत्मैक्याध्यस्तदेहपरः, अन्यथा हि जिज्ञास्यत्ववादिनापि तन्मात्रालम्बनत्वानङ्गीकारादनुकोपालम्भ स्यादिति । अथवा लोकायतमतं प्रसङ्गादाशङ्क्य निरस्यते । प्रख्यानं शब्द । असत्यप्यारोपिते अभेदे इत्यर्थः, वास्तवाभेदस्याध्यासवादिनोऽप्यनिष्टः । लोकायतनिरासे तु यैथाश्रुतोऽर्थः । द्वितीयं हेतुं विभजते—अप्रयोजनत्वाच्चेत्यादिना । ननु किमिति नास्त्यन्यदात्मयाथात्म्यज्ञानं ब्रह्मात्मभावस्योपनिषद्विरवबोधनादत आह—नचाहमितीति । युक्तमिति निर्देशापूर्वस्यैव सिद्धान्तत्व व्यावर्तयति—अत्र चेति । ननु पुरुषान्तरवचनो युष्मच्छब्दः कथमचेतने देहादौ प्रयुक्तोऽत आह—इदमस्मदिति । नन्विदंकारप्रयोगेऽपि प्रत्यक्परागभावो भवति भेदप्रतीतिः, एते वयमिति तु सामानाधिकरण्यं गौणं, तथा लंकारप्रयोगेऽपीति न विशेषः कश्चित्, अत आह—इति बहुलं प्रयोगदर्शनादिति । यद्यप्युभयत्र गौणत्वमविशिष्टं, तथापि विरलप्रयोगत्वात्स्फुटं त्वमहमिति

कल्पतरुपरिमलः ।

इति । मम देह इत्यभिज्ञारूपोऽपि भेदग्रहो विवक्षितः । परिमाणभेदेऽपीति । काष्ठपाषाणादिषु तक्षणादिना शरीरेषु कालभेदेन च परिमाणभेदेऽप्यभेदप्रत्यभिज्ञोदयस्तथाभिमानबीजम् । कृत्रिमेति । योगमहिम्ना 'ह्रस्वता स्थूलता बाल्यं वार्धक्यं यौवनं तथा । नानाजातिस्वरूपं च तथा सुरभिगन्धता ॥ पार्थिवाशं विना भूतैश्चतुर्भिर्देहधारणम् ।

१ विवरणप्रस्थाने—अनर्थनिवृत्तिफलकब्रह्मजिज्ञासासूत्रेण सूत्रितनिखिलप्रपञ्चाध्यासमूलाहकाराध्यासनिरूपणार्थं 'युष्मदस्म'दित्यादिभाष्यस्य प्रवृत्तिः । तत्र 'युष्मदस्म'दित्यादिसामान्यतोऽध्यासनिरूपणपरम् । 'आह कोऽय'मित्यादिविशेषतस्तल्लक्षणस्वरूपसभावनास्वरूपनिर्णयादिपरम् । शास्त्रारम्भसमर्थनं तु वर्णकान्तरेणेति विवेकः ॥ भामतीप्रस्थाने तु—युष्मदस्मदित्याद्याद्यारभ्यन्ते इत्यन्तमेवाध्याससमर्थनद्वारा शास्त्रारम्भसमर्थनपरम्, नतु तदर्थं वर्णकविशेषादरणम् । तत्रापि युष्मदस्मदित्यादि अध्यासनिमित्तसमर्थनेन, आह कोऽयमित्यादिआरोप्यस्वरूपसमर्थनेन, कथं पुनः प्रत्यगात्मनीत्यादि आत्माविष्ठानत्वसमर्थनेन, कथं पुनरविद्यावद्विषयाणीत्यादिप्रमाणानामविद्यावद्विषयत्वसमर्थनेन, सर्वे वेदान्ता आरभ्यन्त इत्यनेन समर्थितशास्त्रारम्भमुपकुर्वन्तीति विवेकः । २ बुद्धिमनसोश्च करणत्वाच्च कर्तृत्वाश्रयाहमप्रतीतिविषयत्वम् । ३ लोकायतिकेन देहे वास्तवात्माभेदस्वीकारात्तन्निरासाय 'आरोपा'नुधावनं वृथा ।

सिद्धायां तद्धर्माणामपि सुतरामितरेतरभावानुपपत्तिः, इत्यतोऽस्तत्प्रत्ययगोचरे विषयिणि चिदा-

भामती ।

भावा बुद्धीन्द्रियदेहविषया विषयाः । एते हि चिदात्मानं विषिष्वन्ति अवबध्नन्ति, स्वेन रूपेण निरूपणीयं कुर्वन्तीति यावत् । परस्परानध्यासहेतावत्यन्तवैलक्षण्ये दृष्टान्तः तमःप्रकाशवदिति । नहि जातु कश्चित्समुदाचर-वृत्तिनी प्रकाशतमसी परस्परात्मतया प्रतिपत्तुमर्हति, तदिदमुक्तम्—इतरेतरभावानुपपत्ताविति । इतरेतर-भाव इतरेतरत्वम्, तादात्म्यमिति यावत्, तस्यानुपपत्ताविति । स्यादेतत्—माभूद्धर्मिणोः परस्परभावः; तद्धर्माणां तु जाड्यचैतन्यनित्यत्वानित्यत्वादीनामितरेतराध्यासो भविष्यति, दृश्यते हि धर्मिणोर्विवेकग्रहणेऽपि तद्धर्मा-णामध्यासः, यथा कुसुमाद्देन गुह्यमाणेऽपि स्फटिकमणावतिस्वच्छतया जपाकुसुमप्रतिबिम्बोद्वाहिण्यरुणः स्फटिक इत्यारुण्यविभ्रम, इत्यत उक्तम्—तद्धर्माणामपीति । इतरेतरत्र धर्मिणि धर्माणां भावो विनिमयस्तस्यानुप-पत्तिः । अयमभिसंधिः—रूपवद्धि द्रव्यमतिस्वच्छतया रूपवतो द्रव्यान्तरस्य तद्विवेकेन गुह्यमाणस्यापि छायां वेदान्तकल्पतरुः ।

सामानाधिकरण्ये गौणत्वं, ततस्तत्र भेदं तिरोदधीतेत्यन्तमेदसिद्धिः । इमे वयमिति तु बहुलप्रयोगत्वेन निरूढमिति तिरोदधीत भेदं, अतो नात्यन्तमेदसिद्धिः । दृश्यते च लाक्षणिकत्वाविशेषेऽपि प्रयोगबाहुल्याबाहुल्याभ्यां निरूढसांप्रति-कते—यथा पट शुक्रो रथाङ्गनामा चक्रवाक इति । प्रयुज्यते बहुलं वेदाश्च कवयश्च, 'अयमहमस्मीति' 'एते वयमिमे दारा कन्येयं कुलजीवित'मित्यादि । न सहानवस्थानं दृष्टान्ते विवक्षितं दार्ष्टान्तिके 'तदभावात्, कित्वन्योन्यात्मनाऽस्फु-रणमित्यभिप्रेत्याह—परस्परेति । ननूत्कादे प्रकाशेऽप्यस्ति तमस्त्वारोपस्तत्राह—नहीति । समुदाचरन्त्यौ भेदेन भासमाने वृत्ती वर्तने यथोक्ते तथा । उत्कादेरविवेकादारोप इत्यर्थः । इतरेतरभावानुपपत्तिर्नामेतरेतरभावप्रतीत्यनुपपत्ति-विवक्षिता, तन्मात्रानुपपत्तिसाधनेऽध्यासवादिनं प्रति सिद्धसाधनत्वात्, इत्यभिप्रेत्य दृष्टान्ते स्थित्वा क्वचि—परस्परा-त्मतया प्रतिपत्तुमिति । इतरेतरेतरभाव इति योजने धर्मिणोरपि संसर्गाध्यासनिषेधः स्यात्, तथाच सिद्धसाधनं; तादात्म्याध्यासाभ्युपगमात्, तन्निवृत्त्यर्थमाह—इतरेतरत्वमिति । विनिमयो व्यत्यासः । रूपवत इति । गगनस्य तु स्वगतसवितृकरादिप्रतिबिम्बनद्वारा सलिले प्रतिबिम्बितत्वविभ्रमः । ततश्च रूपवत एव प्रतिबिम्बभाव इति व्याप्तेर्न कल्पतरुपरिमलः ।

गन्धतन्मात्रतत्त्वोत्थमेतदष्टगुणं महत् ॥' इत्युक्तरूपपार्थिवैश्वर्याष्टकलाभाल्लीलाद्यर्थं व्याघ्रशरीरं कृत्वा तदभिमन्यमान इत्यर्थः । तद्याघ्रशरीरं योगिसंकल्पकरणेन कृत्रिमम् । पटः शुक्र इति । गुणशब्दः तद्वति निरूढलक्षणया प्रयुज्यते । रथा-ङ्गशब्दश्चक्रवाकशब्दैकदेशपर्यायस्तद्वाच्ये सांप्रतिकलक्षणया प्रयुज्यते । एवंचाहमेव त्वमित्यत्रैव भाष्यकारीयेऽपि युष्मत्प्रयोगे सांप्रतिकी गौणी वृत्तिः । सा चाल्यन्तमेदावभासद्योतनार्था । इदंकारस्याहंकाराविरोधशङ्कया स्फुटमेदानवभासादिति भावः । 'अयमहमस्मीति' छन्दोगतैत्तिरीयाणां श्रुतिः । अविवेकादिति । येषां तु तम प्रकाशयोर्विवेको भेदग्रहोऽस्ति तेषां तयोरन्योन्यात्मत्वेनास्फुरणं नियतमेवेति भावः । नन्वितरेतरभावानुपपत्तिस्तत्प्रतीत्यनुपपत्तिरिति किमर्थमिदं क्लिष्ट-व्याख्यानम्, अधिष्ठानसामान्याशाध्यस्यमानविशेषाशयोः क्वचिद्वास्तवतादात्म्ये सत्येव तत्प्रमितिजन्यसंस्कारापेक्ष इदं रजत-मित्याद्यध्यासो दृष्टः, तदसंभव इहाध्यासासंभवहेतुत्वेनोच्यत इत्यस्त्वित्याशङ्काह—तन्मात्रानुपपत्तिसाधने इति । आत्मानात्मनोर्वास्तवतादात्म्यासंभवस्य सिद्धान्तिनाप्यङ्गीकृतत्वाद्विरोधहेतुना तत्साधनं सिद्धसाधनदूषितमित्यर्थः । ननु बुद्धिपूर्विकायां गृहक्षेत्रादिपरिवर्तनाया प्रसिद्धस्य विनिमयशब्दस्य कथमत्र प्रयोग इत्याशङ्क्य व्यत्यासमात्रे लक्षणये-त्याह—विनिमय इति । ननु रूपवत एव प्रतिबिम्ब इति नास्ति नियमः, जातुदग्ने कूपजले दूरविशालतलमलिनतादि-युक्तगगनप्रतिबिम्बदर्शनादित्याशङ्काह—गगनस्येति । ननु—रूपवत एव प्रतिबिम्ब इति नियममाहत्यालोकप्रतिबिम्बे गगनप्रतिबिम्बत्वविभ्रममात्रं, ननु गगनस्य प्रतिबिम्बोऽस्तीति कल्पने, रूपवत एव चाक्षुषत्वमिति नियममनुरुध्य गगनप्रसृ-तालोके एव तलमलिनताध्यासः, गगने तलमलिनताध्यास इति विभ्रममात्रमित्यपि कल्प्येत, तथाचाप्रत्यक्षेऽपि ह्याकाशे बलास्तलमलिनताद्यध्यस्यन्तीति; भाष्यविरोधः । यदि रूपवदेव चाक्षुषमिति न नियमः, किंतु रूपवद-रूपं वा रूपोपधानेन चाक्षुषमिति नियमः, अतो नीरूपस्यापि गगनस्याध्यस्यमानतलमलिनताद्युपधानेन चाक्षुषत्वमुपप-द्यत इत्युच्येत, तर्हीहापि रूपवतः प्रतिबिम्ब इति न नियमः, किंतु रूपोपधानेन प्रतिबिम्बविभ्रम इति, अतोऽध्यस्यमान-तलमलिनताद्युपधानेन गगनप्रतिबिम्बविभ्रम उपपादयितुं शक्यः, तथैव देहे चेतनप्रतिबिम्बविभ्रमोऽप्युपपादयितुं शक्यः; चेतनेऽपि देहगतरूपेणैव रूपोपधानसंभवात्मलिनदर्पणादिषूपाधिगतश्यामिकोपधानेनापि प्रतिबिम्बविभ्रमदर्शनात्, इति चेत्, उच्यते; जले गगनप्रतिबिम्बमभ्युपगच्छताप्यालोकप्रतिबिम्बोऽवश्यमभ्युपगन्तव्यः । अन्यथा कूपाधिकपरि-

१ तादात्म्याध्यासानुपपत्तौ सिद्धायामित्यर्थः । अनुमानचेतनम्—युष्मदस्तत्प्रत्ययगोचरत्वेन विषय-विषयित्वेन चात्मानात्मानौ नेतरेतरतादात्म्यप्रतीत्यापन्नौ इतरेतरानात्मत्वेन प्रतिभासमानत्वात् तमःप्रकाशवदिति ।

भामती ।

गृहीयात्; चिदात्मा स्वरूपो विषयी न विषयच्छायामुद्गाहयितुमर्हति, यथाहुः—‘शब्दगन्धरसानां च कीदृशी प्रति-
बिम्बता’ इति । तदिह पारिशेष्याद्विषयविषयिणोरन्योन्यात्मसंभेदेनैव तद्वर्माणामपि परस्परसंभेदेन विनिमयात्मना
भवितव्यम्, तौ चेद्वर्माणवत्यन्तविवेकेन गृह्यमाणावसंभ्रमौ, असंभ्रमाः सुतरां तयोर्धर्माः, स्वाश्रयाभ्यां व्यवधानेन
दूरापेतत्वात्, तदिदमुक्तं—सुतरामिति । तद्विपर्ययेणेति । विषयविपर्ययेणेत्यर्थः । मिथ्याशब्दोऽपह्नववचनः
एतदुक्तं भवति—अध्यासो भेदाग्रहेण व्याप्तः, तद्विरुद्धश्चेहास्ति भेदग्रहः, सोऽग्रह निवर्तयन्त्यात्ममध्यासमपि
निवर्तयतीति ॥ मिथ्येति भवितुं युक्तं यद्यपि, तथापीति योजना ॥ इदमत्राकूतम्—भवेदेतदेव यद्यहमित्यनुभवे
आत्मतत्त्वं प्रकाशेत, नत्वेतदस्ति । तथाहि—समस्तोपाधयनवच्छिन्नानन्तानन्दचेतन्यैरसमुदासीनमेकमद्वितीयमा-
त्मतत्त्वं श्रुतिस्मृतीतिहासपुराणेषु गीयते । नचैतान्युपक्रमपरामर्शोपसंहारैः क्रियासमभिहारेणेदगात्मतत्त्वमभिदधति
तत्पराणि सन्ति शक्यानि शक्रेणाप्युपचरितार्थानि कर्तुम् । अभ्यासे हि भूयस्त्वमर्थस्य भवति, यथाहो दर्शनीयाहो
दर्शनीयेति, न न्यूनत्वं, प्रागेवोपचरितत्वमिति । अहमनुभवस्तु प्रादेशिकमनेकविधशोकदुःखदिप्रपञ्चोपप्लुतमात्मान-

वेदान्तकल्पतरुः ।

व्यभिचार, आत्मनस्तु नास्ति प्रतिबिम्बितत्वभ्रमकरं किंचिदित्यर्थः । धर्माध्यासो हि धर्मिणोरैक्यारोपेण प्रतिबिम्बभावेन
वा दृष्टः, इह प्रतिबिम्बभावे निरस्ते आरोपः शिष्यत इत्याह—पारिशेष्यादिति । अध्यासानुपपत्तिमुक्त्वा तदभावोप-
संहारार्थमतोऽस्मत्प्रत्ययेत्यादिभाष्यम् । अथवाऽहं मनुष्य इत्यादिप्रतीतावतस्मिस्तत्प्रतीतिवत्याव्यामलक्षणस्याभावे उक्ते
लक्ष्याध्यासरूपत्वस्याभावप्रदर्शनार्थं विषयविपर्ययेणेति । विषयोऽचेतन तस्य विपर्ययश्चेतन्यम् । इत्थभावे तृतीया,
चिदात्मन ऐक्यारोपे हि विषयस्य चेतनत्वमिव भवतीति । तथापीति भाष्यसूचितामध्यासाभावहेतोर्विवेकप्रहस्यासिद्धि-
माह—इदमत्राकूतमित्यादिना । यथा श्रुत्यादिष्वात्मतत्त्वं गीयते तथाहमित्यनुभवे यदि प्रकाशेत, नत्वेतदस्तीति
योजना । परामर्शो मध्ये निर्देशः । क्रियासमभिहारः पौन पुन्यम् । दर्शनीया सुन्दरी । नत्वेतदस्तीति यदुक्तं
तत्प्रपञ्चयति—अहमनुभवस्त्विति । उपप्लवो विपर्ययोऽस्य नास्तीत्यनुपप्लवोऽहमनुभवः कथं विपर्ययस्य इत्यर्थः ।

कल्पतरुरपिमलः ।

माणरूपस्य प्रतिबिम्बगतविशालत्वस्याचाक्षुषत्वप्रसङ्गात्, यत्र रूपं भासते तत्रैव परिमाणस्य चाक्षुषत्वात् । एवंच गग-
नालोकोरुभयोरपि प्रतिबिम्बावङ्गीकृत्यालोकप्रतिबिम्बे भासमानस्य विशालत्वस्य गगनप्रतिबिम्बगतत्वेन विभ्रम इति
कल्पनाद्वरमालोकप्रतिबिम्ब एवाध प्रदेशे तलमलिनताद्यध्यास । अन्यत्र तदीयरूपविशालताभ्या सह स्फुरणं तत्रैव
गगनप्रतिबिम्बत्वविभ्रम इति कल्पनम्, बहिस्तु नीलं नभ विशाल नभ इत्यादिप्रत्ययस्यालोकविषयत्वं न कल्पनी-
यम्, जलमध्ये नभ प्रतिबिम्बस्येव बहिर्नभसोऽसप्रतिपत्त्यभावेन यथाव्यवहार नभसि नीलिमाव्यासस्य तस्मिन्नेव
तत्प्रसृतालोकगतरूपाध्यासेन तदीयविशालतानुभवस्य चाङ्गीकारे बाधकाभावात् । अतो रूपवत एव प्रतिबिम्ब इति
नियमे व्यभिचाराभावान्नात्मनः प्रतिबिम्बो घटत इति भावः । गगनप्रतिबिम्बत्वविभ्रमविषयालोकप्रतिबिम्बवदा-
त्मप्रतिबिम्बत्वभ्रमविषये देहादौ रूपवत कस्यचित्प्रतिबिम्बोऽस्ति चेत्, तस्माच्च प्रतिबिम्बोपाधेर्देहस्य जपाकुसुम-
प्रतिबिम्बात्स्फटिकस्येव विवेकाग्रहोऽप्यस्ति चेत्, अद्यस्तगगनधर्मस्य नीलिमो जलमध्ये भासमानस्यालोकप्रतिबिम्ब-
धर्मत्वेनेवाध्यस्तात्मधर्मस्य चैतन्यादेर्देहमध्ये भासमानस्यात्मप्रतिबिम्बत्वभ्रमविषयान्यप्रतिबिम्बधर्मत्वेन प्रतिभासः सम्भवेत् ।
एवं प्रतिभासनस्तद्धर्मस्य चैतन्यादेः प्रतिबिम्बग्राहिणि देहादावध्यासश्चोपपद्यते, जपाकुसुमप्रतिबिम्बारुणित्र इव स्फटिके
न तवात्मप्रतिबिम्बत्वभ्रमविषयः कस्यचित्प्रतिबिम्बोऽस्ति देहादावित्याह—आत्मनस्त्विति । नन्वितरेतरभावानु-
पपत्तिः, इतरेतरभावाप्रतीत्यनुपपत्तिरिति व्याख्यातम्, अतः सैवाध्यासाभाव इति, तेनैव तत्साधने साव्यावैशिष्ट्यमि-
त्याशङ्क्य हेतुसाध्ययोर्भेदं दर्शयति—अध्यासानुपपत्तिमुक्त्वेति । अनुपपत्तिः अन्योन्यानात्मतास्फुरणेन प्रतिबन्धा-
दुत्पत्त्यनर्हत्वं स हेतुः अध्यासाभावस्ततो भिन्नः साध्य इति भावः । अथवा अहं मनुष्य इत्यादिप्रतीतावतस्मिस्तत्प्र-
तीतित्वस्याध्यासलक्षणस्याभावे उक्ते लक्ष्याध्यासरूपत्वस्याभावप्रदर्शनार्थमतोऽस्मत्प्रत्ययेत्यादिभाष्यमिति व्याख्यान्तरं केपु-

१ उपक्रमः प्रारम्भः, परामर्शो मध्ये निर्देशः, उपसंहारश्च सामान्येन कथितस्य विशेषनियमनम् । अत्रायमभिप्रायः—‘सदेव
सोम्येदमग्र आसीदेकमेवाद्वितीयं’ इत्युपक्रम्य, अनन्तरा च ‘तेजसा शुद्धेन सम्मूलमन्विच्छ अन्नेन शुद्धेन सम्मूलमन्विच्छे’त्यादिनिर्दिश्य
‘स य एषोऽणिमैतदारम्यमिदं सर्वं तत्सत्य स आत्मा तत्त्वमसि श्वेतकेतो’ इत्युपसंहृतं वाक्यं, अखण्डसत्तात्पर्यकं, तदुपक्रमोपसंहार-
लिङ्गात्, अवान्तरपठितम् ‘असद्वा इदमग्र आसीत्’ इत्यादिकमेतदनुसंधानेन नेयम् । ननु तेजोवादिसृष्टिक्रममपि व्याचष्टे । न;
एकमद्वितीयं ब्रह्मैवेह प्रतिपिपादयिषितम्, यत्परः शब्दः स एव तदर्थः, अन्यथातिप्रसङ्गात् । तस्मात् ब्रह्मणोऽवताराय यत्किञ्चिद्वाहर्त-
व्यमिति तद्व्याहृतमिति सुवचमतो निष्प्रपञ्चात्मतत्त्वप्रतिपादकान्येवैतानीति दिक् ।

भामती ।

मादर्शयन्कथमात्मतत्त्वगोचरः कथं वानुपप्लवः । नच—ज्येष्ठप्रमाणप्रत्यक्षविरोधादान्नायस्यैव तदपेक्षस्याप्रामाण्य-
मुपचरितार्थत्वं चेति—युक्तम्; तस्यापौरुषेयैतया निरस्तसमस्तदोषाशङ्कस्य, बोधकतया च स्वतःसिद्धप्रमाणभावेऽस्य,
स्वकार्यं प्रमितावनपेक्षत्वात् । प्रमितावनपेक्षत्वेऽप्युत्पत्तौ प्रत्यक्षापेक्षत्वात्तद्विरोधादनुत्पत्तिलक्षणमप्रामाण्यमिति
चेत्, न; उत्पादकाप्रतिद्वन्द्वत्वात् । नह्यागमज्ञान सांख्यवहारिकं प्रत्यक्षस्य प्रामाण्यमुपहन्ति; येन कारणाभावाच्च
भवेत्, अपितु तात्त्विकम्, नच तत्तत्सोत्पादकम्; अतात्त्विकप्रमाणभावेभ्योऽपि सांख्यवहारिकप्रमाणेभ्यस्तत्त्वज्ञानोत्पत्ति-

वेदान्तकल्पतरुः ।

कथमात्मतत्त्वगोचर इत्यज्ञानं सूचितम् । प्रक्रमादिना तात्पर्यसिद्धावप्युपजीव्यविरोधादप्रामाण्यमाशङ्काह—नचेत्या-
दिना । ज्येष्ठस्यापि पौर्वापर्यन्यायेन (जै० अ ६ पा ५ सू. ५४) बाधमाशङ्काह—तदपेक्षस्येति । आगमस्य किं
स्वजन्यज्ञानगतप्रमितिले प्रत्यक्षापेक्षा, उत तदुत्पत्तौ । आद्ये किं विपर्ययाशङ्कानिरासाय, सवादाय वा । एतद्वयं
निरस्य, द्वितीयं शङ्कते—प्रमिताविति । आगमस्य किं प्रत्यक्षगतव्यावहारिकप्रामाण्येन विरोधः, उत तत्त्वावेदकत्वेन ।
नाद्य इत्याह—नहीति । द्वितीयं प्रत्याह—नच तदिति । एवमप्रामाण्यं निराकृत्योपचरितार्थत्वं निरस्यति—

कल्पतरुपरिमलः ।

चित्कोशेषु दृष्टम् । अस्यां व्याख्यायामतोऽस्मत्प्रत्ययेत्यतः प्राचीनग्रन्थोऽहं मनुष्य इत्यादिप्रतीतावध्यासलक्षणाभावस-
मर्थने फलतः पर्यवसन्नो द्रष्टव्यः । ज्येष्ठस्यापीति । अपच्छेदन्यायेन (जै० अ ६ पा. ५ सू. ५४) पूर्वस्य परेण
बाधमाशङ्क्य तदपेक्षस्येति विशेषितं । तेनोत्तरस्य पूर्वापेक्षायामुपक्रममाधिकरणन्याय एव प्रवर्तत इति सूचितमित्यर्थः ।
आद्यद्वयं निरस्येति अपौरुषेयतयेत्यादिषष्ठ्यन्तविशेषणद्वयेनेति शेषः । एवमप्रामाण्यं निराकृत्येति । ननु-
त्पादकाप्रतिद्वन्द्वत्वादित्यप्रामाण्यनिराकरणहेतुर्नैवोपचरितार्थत्वमपि निराकृतं, किमर्थं पुनस्तन्निराकरणाय प्रागुपपादित-
मनन्यपरत्वं स्मार्यते, इत्याशङ्काह—पूर्वमिति । ननु—इह का पुनरप्युपजीव्यविरोधशङ्का, यन्निरासायानन्यपरत्वे-
ल्लन्वेषणम्; उत्पादकाप्रतिद्वन्द्वहेतुविवरणग्रन्थ एव हि यदुपजीव्यं न तेन विरोधः, येन विरोधः न तदुपजीव्यमित्युपजीव्य-
विरोधशङ्का निरस्ता—उच्यते । उपजीव्योपजीवकविरोधोऽत्र द्वेधा समाधातुं शक्यते, उपजीव्यं प्रत्यक्षमौत्सर्गिकात् तत्त्वा-
वेदकप्रमाणभावात् प्रच्याव्य तस्य साव्यवहारिकविषयसमर्पणेन वा, उपजीवकं वाक्यजातमौत्सर्गिकान्मुह्यार्थात्प्रच्याव्य
तस्यौपचारिकविषयसमर्पणेन वा । तत्रोपजीव्योपमर्दादुपजीवकोपमर्दो वरमिति न्यायमवलम्ब्य शङ्कायां
तत्समाधानार्थमनन्यपरत्वस्य पुनरनुकीर्तनम् । इत्थं च तत्समाधानप्रकारो विवक्षितः; अस्त्युपजीव्यस्यापि बलवता उपजी-
वकेनोपमर्दः पूर्वतन्त्रे निर्णीतः । यथा—‘विप्रतिषेधे करणसमवायविशेषादितरमन्यस्तेषां यतो विशेषः
स्यात्’ (जै० अ. ३ पा. ८ सू. २१) इत्यधिकरणे चिन्तितम्—कुण्डपायिनामयने श्रूयते ‘यो होता सोऽध्वर्यु-
रिति, तत्र होत्रध्वर्युशब्दयोर्भिन्नपुरुषवाचिनोर्मुख्यसामानाधिकरण्यायोगादन्यतरस्य लक्षकत्वे कल्पनीये प्रथमश्रुतस्य
होतृशब्दस्य मुख्यवृत्त्यां चरमश्रुतस्याध्वर्युशब्दस्याध्वर्युकर्मलक्षकत्वमिति तल्लक्षितेऽध्वर्युकर्मणि कर्तृत्वेन होतृविधिः । तेन
प्रकृतितः प्राप्तयोरध्वर्युहोत्रोर्ध्वर्योर्निवृत्तिः, होत्रैवाध्वर्यवमपि कर्तव्यमिति व्यवस्था । तत्र यूपपरिव्याणकाले ‘परिवीरसि’
‘युवा सुवासा’ इत्यनयोः परिव्याणे क्रियमाणानुवादिकरणमन्त्रध्वर्युणा होत्रा च प्रयोज्ययोः परिव्याणासकल्पप्रभृति
तत्समाप्तिपर्यन्तमनुवर्तमानः क्रियमाणानुवादी तन्मध्यपाती परिव्याणारम्भसंनिपाती करणमन्त्र इति कालैक्यमापन्नयो-
स्तथैव कुण्डपायिनामयनेऽपि प्राप्तावेकेन होत्रा युगपदुभयोः प्रयोक्तुमशक्यतयावश्यमन्यतरबाधे वक्तव्ये, प्रत्यक्षश्रुतिवि-
धीयमानाध्वर्युकर्मबाधायोगादानुमानिकप्रकृतिवच्छब्दप्राप्तहोतृकर्मबाध इति । तत्र होतुः प्रकृतिवच्छब्देन प्राप्तिः प्रत्यक्ष-
वचनस्योपजीव्या, विकृतौ पदार्थप्राप्तिरूपकारमुख्येनेति होतृकर्मप्राप्तिरपि होतृप्राप्त्यर्थत्वेनोपजीव्या, सा चोपजीव्यहोतृकर्म-
प्राप्तिरविशेषप्रवृत्ता ‘युवा सुवासा’ इति मन्त्रप्रयोगमपि स्पृशति । अध्वर्युशब्दश्चाध्वर्युकर्मणि लक्षयन् ‘परिवीरसी’ति
मन्त्रप्रयोगमपि स्पृशति, उभयोरप्युदाहृतमन्त्रद्वयप्रयोगातिरिक्तविषयत्वेन सावकाशताप्यस्ति, एवं सत्यप्युपजीवकस्य
प्रत्यक्षवचनत्वेन प्राबल्यादुपजीव्यस्यैवोपमर्दः संश्रितः । तथा—‘हिरण्यगर्भः पूर्वस्य मन्त्रलिङ्गात्’ (जै. अ. १०
पा. ३ सू. १३) इत्यधिकरणे चिन्तितम्—वायव्यपशौ श्रूयते, ‘हिरण्यगर्भः समवर्तताग्रइत्याधारमाधारयती’ति
तत्र किममन्त्रके प्रजापतिदेवताके प्रथमाधारे मन्त्रो विधीयते, उत मन्त्रवतीन्द्रदेवत्वद्वितीयाधारे प्राकृतमन्त्रापवादकं
मन्त्रान्तरं विधीयत इति सशये, हिरण्यगर्भशब्दस्य प्रजापतिनामलप्रसिद्धेः ‘प्रजापतिर्वै हिरण्यगर्भ’ इति वाक्यशेषाच्च

१ अत्र तदपेक्षत्वं प्रत्यक्षप्रमाणसिद्धार्थानुवादकतया स्वप्रामाण्यसिद्धौ तत्प्रामाण्यमुखनिरीक्षकत्वरूप बोध्यम् । २ पूर्व-
नुपूर्व्यनपेक्षपुविशेषबुद्ध्यधीनानुपूर्वामस्व पौरुषेयत्व, तद्वहिततयैत्यर्थः । ३ अनधिगतावाधितार्थबोधकत्वमेव हि प्रामाण्य-
तच्चान्तराध्यक्ष सिद्धमित्यर्थः । ४ ‘आद्यद्वयं’ इति ‘परिमलसमतः पाठः । ५ कारणः समवायेति पाठो मीमांसासूत्रपाठे
दृश्यते तथापि विसर्गरहितः पाठोऽस्मिन् ग्रंथे सर्वत्र उपलभ्यते इति स एव स्थापितः । ६ मुख्यवृत्तितयेति पाठः क्वचिद्दृश्यते ।

त्मके युष्मत्प्रत्ययगोचरस्य विषयस्य तद्धर्माणं चाध्यासः, तद्विपर्ययेण विषयिणस्तद्धर्माणं च
भामती ।

दर्शनात् । तथाच वर्णे ह्रस्वदीर्घत्वादयोऽन्यधर्मा अपि समारोपितास्तत्त्वप्रतिपत्तिहेतवः; नहि लौकिका नाग इति वा नग इति वा पदात्कुञ्जरं वा तरुं वा प्रतिपाद्यमाना भवन्ति भ्रान्ताः । नचानन्यपरं वाक्यं स्वार्थ उपचरितार्थं युक्तम्; उक्तं हि—‘न विधौ परः शब्दार्थः’ इति । ज्येष्ठत्वं चानपेक्षितस्य बाध्यत्वे हेतुः न बाधकत्वे; रजतज्ञानस्य ज्यायसः शुक्तिज्ञानेन कनीयसा बाधदर्शनात्, तदनपवाधने तदपवाधात्मनस्तस्योत्पत्तेरनुपपत्तेः । दर्शितं च तात्त्विकप्रमाणभावस्यानपेक्षितत्वम् । तथाच पारमर्षं सूत्रं—‘पौर्वापर्यं पूर्वदौर्बल्यं प्रकृतिवत्’ (जै० अ० ६ पा० ५ सू०

वेदान्तकल्पतरुः ।

नचानन्यपरमिति । पूर्वं भेदाग्रहसिद्ध्यर्थमिदमुक्तम्, इदानीमुपजीव्यविरोधाभावाय । विधायके शब्दे परो लक्ष्यः शब्दार्थौ न भवतीति शबरस्वामिनोक्तं तत्तुल्यं वेदान्तेष्वपि, अनधिगतार्थबोधित्वेन तत्परत्वसाम्यादिति । एवं तावदुपजीव्यत्वं प्रत्यक्षस्य निराकृत्य मुख्यत्वमात्रस्य प्राबल्यहेतुतां निराकरोति—ज्येष्ठत्वं चेति । पौर्वापर्यं इति । षष्ठे स्थितम् (जै अ. ६ पा. ५ सू. ५४) । ज्योतिष्टोमेऽन्योन्यं संबध्य यज्ञशालातो निर्गच्छतामृत्विजा विच्छेदनिमित्तं प्रायश्चित्तं श्रूयते—यद्युद्गाता विच्छिन्नाददक्षिणेन यजेत, यदि प्रतिहर्ता सर्वस्वदक्षिणेनेति । तत्रोद्गातुप्रतिहर्ताः

कल्पतरुपरिमलः ।

विनियोज्यमन्त्रस्वारस्यानुरोधेन प्रथमाधार इति पूर्वः पक्षः, द्वितीयाधारे मन्त्रकार्यनियमादृष्टस्य कृतत्वादकृतत्वाच्च प्रथमाधारे तैदकल्पना लाघवानुसारेण द्वितीयाधारे मन्त्रविधिरिति सिद्धान्त इति ॥ अत्राधारमन्त्रविधौ मन्त्र उपजीव्यः; प्रसिद्धं मन्त्रमादाय तद्विनियोगस्य कार्यत्वात्, आधारे तद्विधिरुपजीवकः । तत्र मन्त्र कथंविदिन्द्रे योगकल्पनया सावकाशः, तदुपजीवकविधिगताधारशब्दस्तु द्वितीयाधार इव प्रथमाधारेऽपि प्रसिद्धवृत्त्यैव सावकाशः, एवं सत्यपि लाघवानुगृहीतस्योपजीवकस्य प्राबल्येनोपजीव्यस्य क्लिष्टवृत्तिराश्रिता, एवमिहाप्यद्वैतवाक्यजातस्योपकमादितात्पर्यलिङ्गयुक्तत्वेन प्राबल्यात्तदुपजीव्यस्य प्रत्यक्षस्यैव व्यावहारिकविषयसमर्पणेनोपमर्दः कल्पयितुं युक्त इति । एतेन—उपजीव्यविरोधे तात्पर्यवत्त्वमेव न सिद्ध्यतीत्यपि शङ्का—निरस्ता; तदुपजीव्यविरोधेऽपि तात्पर्यवता वाक्येनोपजीव्योपमर्दस्य दर्शितत्वात् । विधायके इति । ननु—एतदयुक्तम्; सोमेन यजेतेति विधिवाक्ये सोमवता यागेनेति मत्वर्थलक्षणाङ्गीकारात् । तत्तुल्यमित्येदमयुक्तम्; तत्त्वमसिवाक्ये भागत्यागलक्षणाङ्गीकारादिति—चेत्, उच्यते; विधिवाक्यं तत्तुल्यं वा तात्पर्यवद्वाक्यं यत्किंचिदनुग्रहार्थम् अन्यमर्थं नेतुमयुक्तमिति तदभिप्रायः । एवं च विशिष्टविधिपरे सोमवाक्ये सोमद्रव्यतादात्म्यविशिष्टयागविध्यभ्युपगमे तस्य विशिष्टस्य विधेयस्य दध्यादिवल्लोकसिद्धत्वाभावेन विधिवाक्यादेव देवताधिकरणे (ब्र. अ. १ पा. ३ सू. ३३) उदाहरिष्यमाणरेवत्याधारवारवन्तीयविशेषणस्यैव विना तात्पर्यं सिद्धिरेष्टव्या । नच तात्पर्यरहितादागमाद्यागसोमलताभेदग्राहिप्रत्यक्षविरुद्धार्थः सिद्ध्यतीति, तत्र तदविरोधाय मत्वर्थलक्षणाश्रयणम्; अद्वैतश्रुतेस्तु तात्पर्यविषयादन्यत्र नयनमेव नास्तीति न कश्चिदोषः । ननु प्रत्यक्षज्ञानप्रमाणं ज्ञानसमानवित्तिवेद्यतया ज्ञाने प्रकाशमाने विशिष्य नियमेन प्रतीतं नाद्वैतश्रुत्या बाधनमर्हतीत्याशङ्क्य विशिष्य नियमेन प्रतीतस्यापि पूर्वस्य परेण बाधे टीकौयामपच्छेदन्यायो (जै. अ. ६ पा. ५ सू. ५४) दाहारणं कृतम्, तत्र पूर्वस्य परोपजीव्यत्वं नास्तीति वैषम्याशङ्कानिराकरणपूर्वकं तदवतारयति—एवं तावदिति । किमद्वैतश्रुतेः प्रत्यक्षं प्रमाणं सदुपजीव्यमिति प्रामाण्यस्य प्राबल्यमुच्यते, उतानुपजीव्यत्वेऽपि प्रथमप्रतीतत्वमात्रेण । आद्यपक्षो न शङ्काहं इत्याह—उपजीव्यत्वमिति । प्रत्यक्षस्य प्रमाणस्य सत इति शेषः । द्वितीयपक्षनिराकरणार्थमुत्तरग्रन्थ इत्याह—मुख्यत्वमात्रस्येति । ज्योतिष्टोमे बहिष्पवमानार्थं हविर्धानाभिर्गच्छतां ऋत्विग्यजमानानामन्वारम्भणं, विहितम् । ‘अध्वर्युं प्रस्तोताऽन्वारभते प्रस्तोतारमुद्गातोद्गातारं प्रतिहर्तैः’त्यादिना । तद्विच्छेदे प्रायश्चित्तमात्रायते ‘यद्युद्गाताऽपच्छिद्येतादक्षिणं तं यज्ञमिष्ट्वा तेन पुनर्यजेत, तत्र तद्व्यायत्पूर्वस्मिन्दास्यन्त्यात्, यदि प्रतिहर्तापच्छिद्येत सर्ववेदस दद्या’दिति । तत्र पूर्वनिमित्तकर्तव्यताबुद्धिः परनिमित्तकर्तव्यताबुद्ध्या यथा बाध्यते, तथा श्रुतिजन्याद्वैतबुद्ध्या परया पूर्वप्रत्यक्षजन्या कर्तृत्वादिवुद्धिर्बाध्यते । बाधितापि सा तदुचितविषयसमर्पणेन शुक्तिरूप्यादिवुद्धिदनुप्राप्येति यावद्ब्रह्मज्ञानाऽबाध्यव्यावहारिकविषयाङ्गीकारात् तद्विषयं प्रत्यक्षादि व्यावहारिकप्रमाणमिति व्यपदिश्यते; व्यावहारिकमेव प्रत्यक्षादिसिद्धं तत्तत्कारणस्वरूपं प्रमित्युत्पत्तावपेक्षितमिति तदबाधात् । तद्वत-तात्त्विकाशबाधेऽपि शरशास्त्रस्य वेद्यास्तरणप्राप्त्यर्थं प्रकृतिवच्छब्दापेक्षस्य तत्प्राप्तकुशांशबाध इव अपरामृष्टप्रकृतिवच्छब्दजन्यबुद्धौ कुशाशप्रामाण्यबाध इव च नोपजीव्यविरोध इत्याशयः । यत्तु—एकस्मिन्नपि प्रयोगे क्रमिकाभ्या निमित्ताभ्या

१ बधिरादिषु श्रोत्रधर्माभ्यासादर्शनात्पृथक्धर्मग्रहणमिति पञ्चपादिका । लोहितस्य रफटिके इव धर्ममात्रप्रतिबिम्बनिराकरणार्थं धर्मपदमिति तु भामती । २ प्रजापतिं मनसा ध्यायन्नाधारयति, तूष्णीमाधारमाधारयति—इत्यमन्त्रकत्वमप्रथमाधारे साक्षादेव श्रुतमिति न तत्र मन्त्रकार्यनियमादृष्टकल्पना । ३ आश्वटीकायाम्भामत्याम् ।

भामती ।

५४) इति । तथा 'पूर्वात्परबलीयस्त्वं तत्र नाम प्रतीयताम् । अन्योन्यनिरपेक्षाणां यत्र जन्म धियां भवेत् ॥' इति । अपिच येऽप्यहकारास्पदमात्मानमास्थिषत तैरप्यस्य न तात्त्विकत्वमभ्युपेतव्यम्; 'अहमिहैवास्मि सद्ने जानानः' इति सर्वव्यापिनः प्रादेशिकत्वेन ग्रहात्, उच्चतरगिरिशिखरवर्तिषु महातरुषु भूमिष्ठस्य दूर्वाप्रवाललि-
र्भासप्रत्ययवत् । नच-इदं देहस्य प्रादेशिकत्वमनुभूयते नत्वात्मन इति सांप्रतम्, नहि तदैवं भवति—'अहम्' इति; गौणत्वे वा न 'जानानः' इति । अपिच परशब्दः परत्र लक्ष्यमाणगुणयोगेन वर्तत इति यत्र प्रयोक्तृप्रतिपन्नोः संप्रति-
पत्तिः स गौणः स च भेदप्रत्ययपुरःसरः, तद्यथा नैयमिकमिहोत्रवचनोऽमिहोत्रशब्दः (जै० अ० १ पा० ४ सू० ४)

वेदान्तकल्पतरुः ।

क्रमेण विच्छेदे विरुद्धप्रायश्चित्तयोः समुच्चयासंभवात्, किं पूर्वं कार्यमुत परमिति विशयेऽनुपजातविरोधित्वात्पूर्व-
मिति पूर्वपक्षे, रादान्तः—पौर्वापर्ये सति निमित्तयोः, पूर्वस्य नैमित्तिकस्य, दौर्बल्यं; उत्तरस्य निरपेक्षस्य तद्वाधकतयोदित-
त्वात्, पूर्वोदयकाले उत्तरस्याप्राप्तत्वेन पूर्वेण बाध्यत्वायोगात् । उक्तं हि—'पूर्वं परमजातत्वादवाधित्वैव जायते । परस्यान-
न्यथोत्पादाच्च लबाधेन संभवः ॥'—इति । प्रकृतिवत् यथाहि प्रकृतौ क्लृप्तोपकाराः कुशाः प्रथममतिदेशेन विकृतानुपका-
राकाङ्क्षिण्यां प्राप्ता, कैल्प्योपकारतया चरमभाविभिरपि शरैर्निरपेक्षैर्बाध्यन्ते, तद्वदिदमिति । एवं तावच्छ्रुत्यादिगम्यात्म-
तत्त्वस्याहंप्रत्ययेऽनवभासादविविक्तविषयत्वमुक्तम् । संप्रति वादिनिरूपितस्यात्मनोऽनवभासादपि तदाह—अपिचेति ।
सर्वगततामवादिनं प्रत्याह—अहमिहेति । नहि तदैवमिति । तव मतेऽहंप्रत्ययस्य विविकतामविषयत्वादित्यर्थः ।
ननु तत्रात्मवचनोऽहंशब्दो देहे उपचर्यते, अत आह—गौणत्वे वेति । भवतीत्यनुषङ्गः । उपचरितात्मभावस्य देहस्य
ज्ञातृत्वानुपपत्तेः जानान इति प्रतीतिर्नहि भवतीत्यर्थः । नच-ज्ञातृत्वमपि देहे उपचर्यत इति-वाच्यम्; वक्तुः स्वज्ञान-
प्रकाशनपरे वाक्ये तद्विरोधात् । अथाहमालम्बने आत्मनि देहगतप्रादेशिकत्वमेवोपचर्यते, तर्हि देहात्मनोर्भेदो गृहीतव्यो,
नच गृह्यते इत्याह—अपिचेत्यादिना । अत्र गौणवादी प्रष्टव्यः, किं सिंहशब्दस्येव माणवके सांप्रतिकं देहादाव-
हंशब्दस्य गौणत्वम्, उत साधैपरसादौ तैलशब्दस्येव निरुद्धम् । नाद्य इत्याह—परेति । प्रमाणलक्षणे स्थितम्—
'तत्प्रख्यं चान्याशास्त्रम्' (जै. अ. १ पा. ४ सू. ४) । अमिहोत्रं जुहोतीति श्रूयते तत्र संशयः, किममिहोत्रशब्दोऽमि-
देवतागुणविधिः, उत कर्मनामेति । तत्राग्नये होत्रं हविरस्मिन्निति समासान्तवर्तिन्या चतुर्थ्याऽभेदोऽहोमदेवतात्त्वप्रतीतेर्युग-

कल्पतरुपरिमलः ।

तत्तन्नैमित्तिककर्तव्यतयोर्वदरफले श्यामरक्तरूपयोरिव क्रमेणोत्पादाद्रूपज्ञानद्वयवत् कर्तव्यताज्ञानद्वयमपि प्रमाणमेवेति न
परेण पूर्वज्ञानबाधेऽपच्छेदन्याय उदाहरणं—इति । तन्न; अज्ञस्य सतः कर्तव्यत्वं, नच पश्चाद्वाविप्रतिहर्त्रपच्छेदवति
पूर्ववृत्तोद्गात्रपच्छेदप्रायश्चित्तस्याज्ञत्वमस्ति, आहवनीयशास्त्रस्य पदहोमातिरिक्तहोमविषयत्ववत् तदज्ञत्वबोधकशास्त्रस्य
पश्चाद्वाविप्रतिहर्त्रपच्छेदरहितकतुविषयतायाः सिद्धान्तितत्वात् । उक्तं हि न्यायरत्नमालायाम्—तत्रैवं सति शास्त्रार्थो
भवति, पश्चाद्वाव्युद्गात्रपच्छेदविधुरप्रतिहर्त्रपच्छेदवतः क्रतोः सर्ववेदसदानमज्ञमेवमुद्गात्रपच्छेदेऽपि द्रष्टव्यमिति । नच
मीमांसकमर्यादामतिक्रम्य परकर्तव्यतानिर्वर्त्य पूर्वकर्तव्यत्वं निर्वक्तुमपि शक्यम्; नहि कृतिसाध्यत्वयोग्यत्वं तत्; तस्य
पश्चादपि सत्त्वात् । नापि फलमुखकृतिसाध्यत्वम्; तस्य पूर्वमप्यजननात् । नाप्यज्ञत्वम्; तस्य संनिपत्योपकारकत्वफलो-
पकारकत्वान्यतरूपकारणताविशेषत्वेन तत्र योग्यत्वफलमुखत्वविकल्पे पूर्वोक्तदोषानतिवृत्तेः । नच कर्तव्यत्वं नाम धर्मा-
न्तरमागमापायि कल्पनीयं मानाभावात् । सत्यपि प्रत्यक्षे संनिहिते शरात्राने कल्प्यातिदेशवाक्यप्रापणीयानां दूरस्थि-
तानां कुशानां ततः प्रागेव ग्रहणे हेतुगर्भं विशेषणम्—उपकाराकाङ्क्षिण्यामिति । अस्यार्थः—फलजनकत्वेन
कर्माणि बोधयतां प्रधानविधीनां कथमनेन फलं जननीयमित्यनिर्ज्ञातप्रकारतया प्रधानगतफलजननसामर्थ्योद्बोधकाङ्गज्य-
दृष्टादृष्टकार्यसमुदायरूपे उपकारे एव प्रथममाकाङ्क्षा भवति, तन्मुखेनोपकारजनकपदार्थरूपेणैवैवाकाङ्क्षा । एवंच प्राकृतप्र-
धानविधिः प्रथमाकाङ्क्षितमप्युपकारं क्वचिदपि क्लृप्तमपश्यन्नगत्या प्रकरणाभ्यातात्पदार्थान्गृहीत्वा तत्पदार्थशक्त्यनुसारेण
दृष्टादृष्टकार्यविशेषकल्पनया तत्समुदायरूपमुपकारं लब्ध्वा निवृत्तो भवति । वैकृतविधयस्तु स्वसंनिधौ क्लृप्तमुपकारमप-
श्यन्तोऽपि प्रकृतौ क्लृप्तं तं पश्यन्तः स्वाकाङ्क्षया दूरस्थितमपि तमेव गृह्णन्तः तन्मुखेन तज्जननशक्तत्वेनावधृतं प्राकृतप-
दार्थजातमेव प्रथमं गृह्णन्ति । यदाहुः—'क्लृप्तोपकारसाकाङ्क्षाः प्रथमं प्राकृतैः सह । संबध्यन्ते समीपस्थं विकारः प्रोउज्य
चोदितम् ॥' इति । ततश्च वैकृतविधिसंनिध्यान्नातस्य शरादेर्वैशेषिकाङ्गजातस्य पश्चादन्वय इति । निरपेक्षैरिति ।
प्रत्यक्षश्रुतत्वेन पुरुषबुद्धिमूलप्रापकप्रमाणकल्पनाऽनपेक्षैरित्यर्थः । यद्वा शरप्राप्तिनिरपेक्षैरित्यर्थः । ननु पूर्वनिमित्तवति

१ परशब्दः—परप्रत्यायकशब्दः । २ विकृतौ 'शरमयम्बहिस्तृगाती'ति वचनप्राप्तशरणामुपकारः कल्प्यः । कुशानां च प्रकृतौ
सावकाशत्वात्कृत इति सावकाशनिरवकाशयोर्निरवकाशम्बलीय इति न्यायाद्वाधः ॥

भामती ।

प्रकरणान्तरावधृतभेदे कौण्डपायिनामयनगते कर्मणि 'मासमग्निहोत्रं जुहोति' (जै० अ० ७ पा० ३ सू० १) इत्यत्र

वेदान्तकल्पतरुः ।

विधिरिति प्राप्ते, राद्धान्तः—'यदग्नये च प्रजापतये च सायं जुहोती'त्यग्नेर्होमे देवताप्रख्यापनात्प्राप्ते च विधिवैयर्थ्या-
न्नामधेयम् । नचात्र चतुर्थीसमाससंभवः; तादर्थ्यप्रकृतिविकारयोरभावात्—इति । एवं नित्याग्निहोत्रवाचिनोऽग्निहोत्रशब्दस्य
गुणादन्यत्र वृत्तिं वक्तुं मुख्यार्थाद्गृहीतभेदं कर्मोदाहरति—प्रकरणान्तरेति । भेदलक्षणे स्थितम्—'प्रकरणान्तरे
प्रयोजनान्यत्वम्' (जै. अ. २ पा. ३ सू. २४) । कुण्डपायिनामयने मासमग्निहोत्रं जुहोतीति श्रूयते । अत्र किं नित्याग्निहोत्रे
मासगुणो विधीयते, उत कर्मान्तरमिति । तत्र सत्यपि प्रदेशभेदे नाम्ना नित्याग्निहोत्रस्य बुद्धौ सनिधापनात्तत्समभिवाहृतस्य
जुहोतीत्याख्यातस्य तत्संनिधापितार्थपरत्वान्नित्याग्निहोत्रानुवादेन मासो विधीयते इति प्राप्ते, राद्धान्तः—न तावदत्राख्यातेन

कल्पतरुपरिमलः ।

प्रयोगे तन्निमित्तककर्तव्यताबुद्धेः परनैमित्तिककर्तव्यताबुद्ध्या भ्रमत्वापादनेऽपि पूर्वनैमित्तिकशास्त्रस्य नात्यन्तबाधः; पूर्वनि-
मित्तमात्रवति प्रयोगान्तरे चारितार्थात्, अहंप्रत्ययस्य कर्तृत्वभोक्तृत्वादिविषयस्यात्मन्यद्वैतवाक्यजातेन बाधे तु तन्मूलस्य
प्रमाणस्य न क्वचिदपि चारितार्थम् । नच—व्यावहारिकविषयात्मन्वनतया तत्रैव चारितार्थं स्यादिति—वाच्यम्, व्यावहारिक-
विषयस्य शुक्तिरूप्यादिवत्कदाचिद्वाभ्युपगमाद्वाभ्यविषये च व्यावहारिकं प्रामाण्यमिति व्यवहारस्याद्वैतपरिभाषामा-
त्रसिद्धत्वादित्याशङ्क्य निर्दोषत्वेन कृत्तृशास्त्रस्यैव विषयान्तरप्रदर्शनेन चारितार्थमुपपादनीयं, नतु दोषमूलस्याहंप्रत्ययस्य
तस्य पश्चाद्वाव्युपगमात्प्रच्छेदवत्प्रयोगविषयतदपरामर्शदोषमूलसर्वस्वदानकर्तव्यताबुद्ध्यादिवद्भ्रान्तिलोपपत्तेरिति विवेचनाय तस्य
दोषमूलत्वं दर्शयितुं प्रवृत्तमुत्तरग्रन्थमवतारयति—एवं तावदिति । तादर्थ्यप्रकृतिविकारयोरिति । तादर्थ्यप्रकृति-
विकारभावयोरित्यर्थः । पूर्वमीमांसकमते हविषो देवतार्थत्वं हविर्देवतयोर्हिरण्यकुण्डलवत् प्रकृतिविकारभावश्चेत्युभयमपि नास्ति ।
सिद्धान्ते हविषो देवताभोज्यस्य तादर्थ्यसद्भावेऽपि हविर्देवतयोः प्रकृतिविकारभावो नास्तीत्यर्थः । ननु—अत्र पूर्व-
पक्षिणा अग्नये होत्रमस्मिन्निति बहुव्रीहिसमासः शङ्कितः, नतु बहुव्रीहौ तादर्थ्यप्रकृतिविकारापेक्षास्ति, तत्पुरुषाधिकारे एव
'चतुर्थी तदर्थार्थ' (२।१।३६) इत्यादिसूत्रेण तदर्थसमासस्य विहितत्वात्, तस्यैव च तदर्थसमासस्य तस्मिन्सूत्रे बलिरक्षितग्रहणेन
ज्ञापकेन प्रकृतेस्तादर्थ्यस्य स्फुटत्वेन वार्तिककृद्बचनेन च प्रकृतिविकृतिविषयत्वनियमसिद्धेः, समानाधिकरणानां बहु-
व्रीहिरिति शाब्दिकनियमादलक्षणिकश्चतुर्थीगर्भव्यधिकरणबहुव्रीहिरिति चेत्, तर्हि स एव शङ्कितसमासासंभवे हेतुर्व-
क्तव्यो न तादर्थ्यप्रकृतिविकारभावाभावे—इति चेत्, सत्यम्; यदि पूर्वपक्षी चतुर्थीगर्भव्यधिकरणबहुव्रीहिमलक्षणिकं
मन्यमानः सन् प्रत्ययस्य भावार्थतामवलम्ब्याग्नये होत्रं हवनमिति चतुर्थीतत्पुरुषमाश्रयेत्, तदा तदसंभवे हेतुराचार्यैरुपन्यस्त
इति न विरोधः । ननु—सिद्धान्ते प्राप्तदेवतासंबन्धप्रवृत्तिनिमित्तकं यौगिकमग्निहोत्रनामेष्यते, बहुव्रीहिसमासश्च प्रदर्श्यते, स
कथमुपपद्यत—इति चेत्, उच्यते; नात्यन्तं व्यधिकरणबहुव्रीहेरसंभवः; 'सप्तमीविशेषणे बहुव्रीहौ' (पा. २।२।३५) इति
सप्तमीग्रहणेन ज्ञापकेन कण्ठकाल इत्यादौ तस्याभ्युपगमात्, तदेव व्याप्तिन्यायेन विभक्त्यन्तरगर्भव्यधिकरणबहुव्रीहेरपि
ज्ञापकमाश्रित्य वामनेन 'आवर्त्यो बहुव्रीहिर्यधिकरणो जन्माद्युत्तरपद' इति 'सच्छास्त्रजन्मा हि विवेकलाभ' इत्यादिप्रामाणिक-
प्रयोगदृष्टस्य पञ्चम्यादिगर्भव्यधिकरणबहुव्रीहेः साधुत्वप्रतिपादनाच्च, किंलेवं ज्ञापकसिद्धौ व्यधिकरणबहुव्रीहिः प्रामाणिक-
प्रयोगदर्शने सति समर्थनीयो न सर्वत्र, अन्यथा 'शेषो बहुव्रीहिः' (पा. २।२।२३) इति सूत्रे शेषग्रहणेनाहस्य वार्तिकवचनेन च
सिद्धस्य समानाधिकरणानां बहुव्रीहिरित्यौत्सर्गिकनियमस्य निर्हेतुकभङ्गापत्तेः । ततश्च सिद्धान्ते यदग्नये चेत्यादिवाक्यान्तर-
प्राप्ताग्निदेवतासंबन्धानुवादकं यौगिकमग्निहोत्रनामेति प्रतीतेः तदुपपादनार्थः प्रमाणमूलो युज्यते व्यधिकरणबहुव्रीहिः ।
गुणविधिरिति पूर्वपक्षे तु यदग्नये चेत्यादि शास्त्रमग्निप्रजापतिरूपानेकगुणविशिष्टहोमान्तरविधायकम्, अग्निर्ज्योतिरिति
मन्त्रस्त्वस्यैव होमान्तरस्याङ्गमिति तयोर्विषयान्तरप्रदर्शनेन विधित्सितगुणप्रापकत्वाभावस्य समर्थनीयत्वादग्निदेवताया अप्राप्ते-
रकस्मादभ्युपगम्यमानो व्यधिकरणबहुव्रीहिर्न प्रमाणमूल इति स न युज्यते । तत्प्रत्ययसूत्रे (जै. अ. १ पा. ४ सू. ४)
यस्मिन्गुणोपदेश (जै. अ. १ पा. ४ सू. ३) इति पूर्वसूत्राद्यस्मिन्नित्यस्यापि वा, नामधेय (जै. अ. १ पा. ४ सू. २)
मिति तत्पूर्वसूत्रानामधेयमित्यस्य चानुषङ्गः; तथाच तस्य विधित्सितगुणस्य प्रख्यं प्रख्यापकमन्यत् शास्त्रं यस्मिन्सदग्निहो-
त्रादिकं नामधेयमित्यर्थः । कुण्डेति । कुण्डपायिनामयनाख्ये सूत्रे श्रुतं 'यन्मासमग्निहोत्रं जुहोती'ति वाक्यं तत्रेत्यर्थः ।
अस्मिन्वाक्ये श्रुतगुणस्य विधेयत्वसंभवे विशिष्टविधिगौरवपरिहारार्थं विधिसक्तेर्गुणसंक्रान्त्या धात्वर्थविधानात्तद्विधानापेक्षः
कर्मभेदो न सिद्ध्येदतो धात्वर्थविधानसिद्ध्यर्थं मासगुणस्य विध्यनर्हत्वमाह—न तावदिति । ननु कालस्याविधेयत्वेऽपि
विहितमेव नित्याग्निहोत्रं कालसंबन्धसिद्ध्यर्थं तदुद्देशेन पुनर्विधीयतां, सायं प्रातश्च जुहोतीति वाक्य इवेत्याशङ्क्य तद्वैष-

भामती ।

साध्यसादृश्येन गौणः, माणवके चानुभवसिद्धभेदे सिंहात्सिंहशब्दः, नत्वहंकारस्य मुख्योऽर्थो निर्लुङ्घितगर्भ-
तया देहादिभ्यो भिन्नोऽनुभूयते, येन परशब्दः शरीरादौ गौणो भवेत् । नच-अत्यन्तनिरुद्धतया गौणेऽपि न गौण-
त्वाभिमानः सार्षपादिषु तैलशब्दवदिति-वेदितव्यम्, तत्रापि ज्ञेहात्तिलभवाज्ज्ञेदे सिद्ध एव सार्षपादीनां तैलशब्द-
बाध्यत्वाभिमानो नत्वर्थयोस्तैलसार्षपयोरभेदोऽध्यवसायः । तत्सिद्धं गौणत्वमुभयदर्शिनो गौणमुख्यविवेकविज्ञानेन
वेदान्तकल्पतरुः ।

होमानुवादेन मासः शक्यो विधातुं; कालस्य पुरुषानिष्पाद्यत्वेनानुपादेयत्वात् । नापि मासोद्देशेन नित्याग्निहोत्रविधिः ; तस्यासं-
निधे । नच नाम तत्संनिधापयति, अन्यत्र जुहोतीत्याख्यातेन पूर्वापरीभूततयोक्तस्य सिद्धार्थबोधिना नाम्नाऽनुपस्थापनात् ।
तस्मात्प्रयोजनान्यत्वं विधेयभावनान्यत्वमिति । नन्वग्निहोत्रशब्दस्य कौण्डपायिने कर्मणि प्रयोगे किं प्रयोजनम्, न ताव-
न्नित्याग्निहोत्रेण सह क्रियात्वादिसादृश्यबोधः, तस्य वैयर्थ्यादत आह—साध्येति । सप्तमे स्थितम्—‘उक्तं क्रियाभिधानं
तच्छ्रुतावन्यत्र विधिप्रदेशः स्यात्’ (जै. अ. ७ पा. ३ सू. १) । मासमग्निहोत्रमित्यत्रान्या चिन्ता, किमग्निहोत्रशब्दो
नित्याग्निहोत्रधर्मानिहातिदिशेति वेति । तत्र यद्ययं गौणः स्यात्तदाग्निहोत्रवज्जुहोतीत्यतिदिशेत्तद्धर्मान्, न लयं गौणः;
जुहोतिसामानाधिकरण्यस्यात्रापि तुल्यत्वेन नामधेयत्वादग्निदेवताविधानार्थत्वाद्वा, अतो नातिदिशेदिति प्राप्ते सिद्धान्तः—
न तावदत्राग्निदेवता विधातुं शक्या, चतुर्थीसमासासंभवस्योक्तत्वात् । तत्र सिद्धे कर्मभेदेऽनेकार्थस्यान्याय्यत्वादेकत्राग्निहोत्र-
शब्दो मुख्योऽपरत्र गौणः; नित्याग्निहोत्रे च नामप्रवृत्तिनिमित्तस्याग्निदेवतासंबन्धस्य भावात्तत्रैव मुख्यता, अतः परशब्दः
परत्र सादृश्यमुपादाय प्रवर्तते, तच्च सादृश्यं कर्तव्यार्थबोधकाख्यातसमभिव्याहृतनाम्नाऽग्निहोत्रवज्जुहोतीति साध्यत्वेन
विधेयमिति तत्सिद्ध्यर्थं नित्यधर्मानतिदिशेदिति । अतश्च नित्याग्निहोत्रधर्माणां द्रव्यदेवतादीनामतिदेशो गौणप्रयोगफल-
मित्यर्थः । क्रियाया=नित्याग्निहोत्रस्य, अभिधानं=नामधेयमग्निहोत्रपदमुक्तं तत्प्रख्याधिकरणे (जै. अ. १ पा. ४ सू. ४)
तस्यान्यत्र श्रवणे, विधिप्रदेशः=विधेयधर्मातिदेशः स्यादिति सूत्रार्थः । लोकसिद्धसादृश्यां गौणीं वृत्तिमाह—
माणवके इति । प्रकृते भेदग्रहाभावमाह—नत्विति । निष्कृष्य लुठित प्रतिभासितो गर्भोऽसाधारणाकारो यस्य स
तथा, तत्तया नानुभूयते, अनुभवे वा वादिविवादो न स्यादित्यर्थः । एवं साप्रतिकीं गौणतां निरस्य निरुद्धां निराचष्टे—
न चात्यन्तेति । निरुद्धत्व नाम प्रयोगप्राचुर्यान्मुख्यवद्भानम् । निरुद्धेऽपि गौणप्रयोगे नार्थयोस्तादात्म्यं प्रतीयते, प्रतीयते
तु प्रकृते इति वैषम्यमित्यर्थः । तत् तस्माद्गौणत्वव्यापकं विवेकज्ञानमिह व्यावर्तमानं गौणतामपि व्यावर्तयतीत्येतत्सिद्धमि-
कल्पतरुपरिमलः ।

म्यमाह—नापीति । सिद्धार्थबोधिना नाम्नेति । ‘यदा लाघपरिस्पन्दत्वात्प्रश्रुत्या फललाभतः । क्रिया पूर्वापरीभूता
लक्ष्यते वर्तते तदा ॥’ इत्युक्तरीत्या पूर्वापरीभूतेन क्रियारूपेण स्वार्थं धातुरुपस्थापयति, न तेन रूपेण नाम तदर्थमुपस्था-
पयितुं शक्नोतीति न नाम्ना धालर्थप्रत्यभिज्ञा संभवतीत्यर्थः । उक्तं च वार्तिके—‘यादृशी भावनाऽऽख्याते धालर्थश्चापि
यादृशः । नासौ तेनैव रूपेण कथ्यतेऽन्यै पदैः क्वचित् ॥’ इति । भावनान्यत्वमिति । नित्याग्निहोत्रस्य मासाग्निहोत्रस्य
च जुहोतिधालर्थस्य भेदो भेदलक्षणद्वितीयाध्यायार्थभावनाभेदोपपादकतया प्रसाधित इति तत्प्रयोजनभूतो भावनाभेदः
प्रयोजनान्यत्वमिति सौत्रपदेन विवक्षित इत्यभिप्रेत्यैवं व्याख्यातम् । यद्वा नाम्ना यथा कथं चिन्नित्याग्निहोत्रप्रत्यभिज्ञया
धालर्थभेदोपपादनेऽप्यग्निहोत्रहोमस्य नित्यत्वेन प्राधान्ये कुण्डपायिनामयनाङ्गत्वे च भाव्यभेदेन भावनाप्रत्यभिज्ञापकाभावेन
च भावनान्यत्वमनिवार्यमित्यभिप्रेत्यैवं व्याख्यातम् । उक्तं च शास्त्रदीपिकायाम्—‘ननु नामधेयेन भवति पूर्वकर्मोप-
स्थापनम्, भवतु, धालर्थस्य भावना तु तेनानुपस्थानाद्विद्यत एव । धालर्थोऽपि यादृशो धातुनाऽऽख्यातवर्तिना पूर्वापरी-
भूतो विधेरुपनीयते, न तादृशो नाम्नोपस्थाप्यत इति तस्यापि युक्तोभेदः । तदभेदेऽपि भावना तावद्विद्येति सिद्धमिति ।
धालर्थस्य नाम्ना प्रत्यभिज्ञानमाचार्यैरपि वेधाद्यधिकरणे (ब्र अ. ३ पा. ३ सू. २५) स्वीकृत्य व्यवहृतम् । तत्रैव
तदुपपादनं करिष्यामः । तत्र सिद्धे कर्मभेदे इति । यदि प्रकरणभेदेन भावनामात्रभेदः, तदा साप्तमिकाधिकरणे
(जै. अ. ७ पा. ३ सू. १) अग्निहोत्रशब्दस्य मासाग्निहोत्रे गौणत्वाभिधानमेव गौणमित्येतदपि वेधाद्यधिकरण
एवोपपादयिष्यामः । अभिज्ञारूपेति । मम देह इति देहत्वाकारेण विवेकग्रहः परिच्छिन्नत्वाकारेण देहभेदाध्यासेन
विरोधी, चैत्रमैत्रयोः संनिहितयोरयमस्माद्विज्ञ इति स्वरूपेण भेदग्रहे इव मैत्रचैत्रत्वाकारेण तदभेदाध्यासे । अर्थः विषयः ।
भिन्नाभ्यामिति । बालस्थविरशरीरयोः परस्परभिन्नत्वं ताभ्याम् एकस्यात्मनो भेदश्चेत्युभयमप्यनुमानादित्यर्थः । परिमा-
णभेदे तस्यावयवापचयोपचयसाध्यत्वादवयवापचये समवायिकारणनाशात्पूर्वावयविनाशतः स्थितावयवैः सूक्ष्मावयव्यन्तरो-
त्पत्तिरवयवोपचये पश्चादापततामवयवानां पूर्वसिद्धेऽवयविनि कारणत्वायोगतः पूर्वसिद्धावयविसहितैरवयवान्तरैर्महा-

१ साध्ये=कुण्डपायिनामयने कर्मणि सादृश्येन=नित्याग्निहोत्रसादृश्येन प्रयुज्यमानोऽग्निहोत्रशब्दो गौण इत्यर्थः ॥ २ निर्लु-
ठितः=निष्कृष्य लुठितः प्रतिभासितः गर्भः=असाधारणाकारो यस्य तथा ।

भामती ।

व्यासं; तदिह व्यापकं विवेकज्ञानं निवर्तमानं गौणतामपि निवर्तयतीति । नच-बालस्थविरशरीरभेदेऽपि सोऽहमित्येक-
स्यात्मनः प्रतिसंधानाद्देहादिभ्यो भेदेनास्यात्मानुभव इति-वाच्यम्; परीक्षकाणां खल्वियं कथा, न लौकिकानाम्, परी-
क्षका अपि हि व्यवहारसमये न लोकसामान्यमतिवर्तन्ते; वक्ष्यत्यनन्तरमेव हि भगवान्भाष्यकारः—‘पश्वादि-
भिश्चाविशेषात्’ इति । बाह्या अप्याहुः—शास्त्रचिन्तकाः खल्वेवं विवेचयन्ति, न प्रतिपत्तारः’ इति ।
तत्पारिशेष्याच्चिदात्मगोचरमहंकारमहिमास्मि सदन इति प्रयुज्जानो लौकिकः शरीराद्यभेदग्रहादात्मनः प्रादेशिकत्वमभि-
मन्यते, नभस इव घटमणिकमल्लिकाद्युपाध्यवच्छेदादिति युक्तमुत्पश्यामः । नच-अहंकारप्रामाण्यात् देहादिवदात्मापि
प्रादेशिक इति-युक्तम्; तदा खल्वयमणुपरिमाणो वा स्याद्देहपरिमाणो वा । अणुपरिमाणत्वे स्थूलोऽहं दीर्घ इति च न
स्यात् । देहपरिमाणत्वे तु सावयवतया देहवदनित्यत्वप्रसङ्गः । किंचास्मिन्पक्षेऽवयवसमुदायो वा चेतयेत्, प्रत्येकं वाव-
यवाः । प्रत्येकं चेतनत्वपक्षे बहूनां चेतनानां स्वतन्त्राणामेकवाक्यताभावादपर्यायं विरुद्धद्विक्रियतया शरीरमुन्म-
ध्येत, अक्रियं वा प्रसज्येत । समुदायस्य तु चैतन्ययोगे वृक्षेण एकस्मिन्नवयवे चिदात्मनोऽप्यवयवो वृक्षेण इति न
चेतयेत् । नच बहूनामवयवानां परस्पराविनाभावनियमो दृष्टः; य एवावयवो यदा विशीर्णस्तदा तदभावे न चेतयेत् ।

वेदान्तकल्पतरुः ।

त्यन्वयः । अभिज्ञारूपाहंप्रत्ययाद्विवेकासिद्धावपि प्रत्यभिज्ञारूपात्तत्तिसिद्धिमाशङ्क्याह—नच बालस्थविरेति । आत्मैक्यं
प्रत्यभिज्ञार्थः । भिन्नाभ्यामेकस्य भेदस्त्वनुमानात्तच्च शास्त्रादृते न ज्ञेयमित्यर्थः । तर्हि परीक्षकाणां देहादावहंशब्दो गौणः, नेत्याह
—परीक्षका अपीति । अपरोक्षभ्रमो न यौक्तिकवाधादुच्छिद्यत इत्यर्थः । देहपरिमाणात्मपक्षे किमारब्ध आत्मा,
उतावयवसमुदायः । नाद्य इत्याह—अनित्यत्वेति । द्वितीये आत्मावयवानां चैतन्यं, समुदायस्य वा । नाद्य इत्याह—
प्रत्येकमिति । द्वितीयेऽपि समुदायापत्तिः । शरीरौपाधिकी वा, स्वत एव वा, काकतालीया वा । आद्यं निरस्य
द्वितीयं निरस्यति—नच बहूनामिति । न तृतीय इत्याह—य एवेति । यादृच्छिकसंश्लेष इव यादृच्छिकविश्लेषोऽपि

कल्पतरुपरिमलः ।

वयव्यन्तरोत्पत्तिश्चावश्यंभाविनीति बालस्थविरशरीरयोर्भिन्नत्वं तावदानुमानिकं न प्रत्यक्षम्, प्रत्यक्षेण तु योऽयं मम देहो
बाल्ये तथा पुष्ट आसीत् स एवेदानीं वार्धके कृश इत्यभेद एव तयोः प्रतीयते । ततश्च बाल्यस्थाविरदशयोर्भिन्नाभ्यां
देहाभ्यां दशाद्वयाभिन्न आत्मा भिन्न इति विरुद्धधर्मलिङ्गकभेदज्ञानमप्यानुमानिकमिति भावः । ननु—देहयोः परस्परमे-
दस्यानुमानिकत्वेऽपि ताभ्यामात्मनो भेदकस्यैक्यस्य प्रत्यक्षत्वादात्मनि देहभेदः प्रत्यक्ष एव स्यात्, भेदकसाक्षात्कारस्य
भेदसाक्षात्कारनियतत्वात्, अतो न तत्र परीक्षककृत्यानुमानापेक्षेति—चेद्, मैवम्; तथापि प्रथमानुमानापेक्षत्वेन परीक्ष-
ककृत्यलानपायात् । वस्तुतस्तत्र प्रत्यभिज्ञामात्रेण निर्विचिकित्समैक्यं न सिद्ध्यतीति न भेदकसाक्षात्कारशङ्कापीत्याह—
तच्च शास्त्रादृते इति । तत्प्रत्यभिज्ञाविषयभूतमप्यात्मैक्यं शास्त्रं विना न सिद्ध्यति, परिमाणभेदेन देहभेदे सत्यपि तद-
भेदप्रत्यभिज्ञादर्शनेन योऽहं बाल्ये पुष्टः पितरावन्वभूवं स एव स्थाविरे कृशः प्रणमूननुभवामीति परिमाणभेदभिन्नधर्मिण-
ततयैव पितृप्रणप्तनुभवविषयाभेदप्रत्यभिज्ञादर्शनेन च तथाभूतप्रत्यभिज्ञामात्रादैक्यासिद्धेरिति भावः । ननु—तथापि
योऽहं स्वप्ने व्याग्रदेहः स एवेदानीं मनुष्यदेह इति प्रत्यभिज्ञया स्फुटतरभेदाभ्यां देहाभ्यां तदुभयानुवृत्तस्यात्मनो भेदः प्रत्यक्ष
एव स्यात्, तत्र निर्विचिकित्सभेदकसाक्षात्कारसत्त्वादिति—चेद्, न; भेदकसाक्षात्कारस्य भेदसाक्षात्कारनियतत्वाभावात् ।
अपीतलव्याप्यशङ्खलदर्शनेऽपि तत्साक्षात्कारानुदयात्, स्वप्नदृष्टेषु लौकिकानां मिथ्यात्वसंप्रतिपत्त्या योऽयं स्थाणु पुमानेष
इतिवत्तत्र बाधायां सामानाधिकरण्यं न त्वभेद इति भेदकसाक्षात्कारासिद्धेः । काकतालीयेति । यद्यपि ‘समासाच्च तद्वि-
षया’ (पा. ५।३।१०६) इति सूत्रेणैवार्थविषयात्समासादिवार्थेन छप्रत्ययेन निष्पादितः काकतालीयशब्द उपमाद्वयगर्भः, तथाच का-
कतालयोरिव यादृच्छिको दस्युदेवदत्तयोः समागम इत्येका समासार्थोपमा, तदानीमेव पतता तालेन काकस्येव दस्युना देवदत्तस्य
वधः कृत इत्यन्या तद्वितार्थोपमा चेति, यत्रोपमाद्वयं तत्रैवावस्य शब्दस्य संपूर्णार्थता, तथापि यादृच्छिकसमागममात्रेऽप्यस्य
प्रचुरः प्रयोगो दृश्यत इत्ययमपि प्रयोगो यादृच्छिकसमागममात्रविषयः । ननु—‘कृशोऽहमन्धोऽह’मित्यादीनामध्यासत्वो-
क्तिर्न युक्ता; परस्परभिन्नत्वेन निश्चितानां देहेन्द्रियाणां रङ्गरजतादीनां शुक्तिशकले इवैकस्मिन्नात्मन्यध्यासासंभवात्, अत-
स्तेषां गौणत्वमेव युक्तमित्याशङ्कां निवर्तयति—विवेकासिद्धाविति । गौणत्वे हि न देवदत्तः सिंह इतिवत्, कदाचिदपि
नाहं कृशो नाहमन्ध इत्यादिरूपेण विवेको लौकिकसाधारणो दृश्येत, अतोऽध्यास इत्येवाभ्युपेयम् । भेदकसाक्षात्कारेऽपि
दोषबलादभेदाध्यासः पीतशङ्खादिस्थले संप्रतिपन्नः । किंच येन रूपेण देहलक्षणादिना देहेन्द्रियभेदनिश्चयः, तेन रूपे-
णात्मनि तदुभयाध्यासासंभवेऽपि कृशलान्धत्वादिरूपान्तरेण तदुभयाभेदाध्यासे न काचिदनुपपत्तिः । नहि कृशाद-
न्धोऽन्य इत्यादिरूपोऽस्ति भेदप्रत्ययः; दृश्यते च देवदत्तसमीपगतयोरधीयानानधीयानयोः पुरुषत्वसामान्येन गृह्यमा-

विषयेऽध्यासो मिथ्येति भवितुं युक्तम् ; तथाप्यन्योन्यस्मिन्नन्योन्यात्मकतामन्योन्यधर्माश्चाध्यस्ये-

भामती ।

विज्ञानालम्बनत्वेऽयहंप्रत्ययस्य भ्रान्तत्वं तदवस्थमेव; तस्य स्थिरवस्तुनिर्भासत्वादस्थिरत्वाच्च विज्ञानानाम् । एतेन—स्थूलोऽहमन्धोऽहं गच्छामीत्यादयोऽप्यध्यासतया व्याख्याताः । तदेवमुक्तक्रमेणाहंप्रत्यये पूतिकूष्माण्डीकृते भगवती श्रुतिरप्रत्यहं कर्तृत्वभोक्तृत्वसुखदुःखशोकाद्यात्मकत्वमहमनुभवप्रसञ्जितमात्मनो निषेद्धमर्हतीति ॥ तदेवं सर्व-प्रवादिश्रुतिस्मृतीतिहासपुराणप्रथितमिथ्याभावस्याहंप्रत्ययस्य स्वरूपनिमित्तफलैरुपव्याख्यानम्—अन्योन्यस्मिन्नित्यादि । अत्र चान्योन्यस्मिन्धर्मिणि=आत्मशरीरादौ अन्योन्यात्मकताम्, अध्यस्याहमिदम्=शरीरादीति । इदमिति च वस्तुतः, न प्रतीतितः । लोकव्यवहारो लोकानां व्यवहारः, स चायमहमिति व्यपदेशः । इतिशब्द-सूचितश्च शरीराद्यनुकूलं प्रतिकूलं च प्रमेयजातं प्रमाय प्रमाणेन तदुपादानपरिवर्जनादिः । ‘अन्योन्यधर्माश्चाध्यस्य’ अन्योन्यस्मिन्धर्मिणि देहादिधर्माञ्जन्ममरणजराव्याध्यादीनात्मनि धर्मिणि अध्यस्तदेहादिभावे समारोप्य, तथा चैतन्यादीनात्मधर्मान्देहादावध्यस्तात्मभावे समारोप्य, ममेदं जरामरणपुत्रपशुस्वाभ्यादीति व्यवहारो व्यप-वेदान्तकल्पतरुः ।

स्यादिति स्वस्थानामेवाकस्माच्चैतन्यापत्तिरित्यर्थः । यत्—गौणवादिना विवेकग्रहसुपपाद्य कृशोऽहमित्यादिप्रत्ययानां गौणत्वमुक्तं, तदविवेकसिद्धौ निरस्तमित्याह—एतेनेति । अहंप्रत्ययस्याविवेकविषयत्वे शास्त्रीयविषयसिद्धिमभिधाय प्रयोजनसिद्धिमप्याह—तदेवमुक्तेति । पूति दुर्गन्धि कूष्माण्डफलमिव कृतस्तथोक्तः । तात्पर्यमुपवर्ण्य भाष्यं योजयति—तदेवं सर्वप्रवादीत्यादिना । स्वरूपं अन्योन्यात्मकतान्योन्यधर्माध्यासौ । निमित्तं इतरेतराविवेकः । फलं व्यवहारः । अहमिदं शरीरमिति प्रतीत्यभावाद्वाध्यायोगमाशङ्क्याह—वस्तुत इति । अहमिति प्रतीतेऽपि वास्तवमना-त्मत्वमस्तीति इदंशब्दप्रयोग इत्यर्थः । धर्म्यध्यासाभावादुक्तं धर्माध्यासाभावं परिहरति—अध्यस्तदेहादिभावे इति । धर्मिणोस्तादात्म्याध्यासकार्यमहमिदमिति व्यवहारं प्रदर्श्य धर्माध्यासकार्यं प्रदर्शयति—ममेदमिति । नन्वध्यस्य

कल्पतरुपरिमलः ।

णयोश्चैत्रमैत्रयोः परस्परमेदग्रहे ताभ्यां देवदत्ते दृश्यमानेन रूपेण मेदग्रहे च सत्यप्यधीयानोऽयं मैत्रस्तिष्ठतीत्यधीयानत्व-मैत्रत्वाकारद्वयेन देवदत्ते तदुभयाध्यासः । ननु—तथाप्यन्यो बधिरः काणो मूक इत्यादीनामात्मनि तत्तदिन्द्रियाध्यासरूपत्वं न सिद्ध्यति, अर्शआदिगणसगृहीताद्विकलाङ्गवाचिनोऽन्धादिशब्दात् ‘अर्शआदिभ्योऽच्’ (पा. ५।२।१२७) इति सूत्रेण मलर्थीय-स्याच. प्रत्ययस्य विधानादहंशब्दसमानाधिकरणान्धादिव्यवहारस्य मलर्थीयप्रत्ययान्तान्धादिपदयुक्तत्वेन विकलचक्षुरादिवैशिष्ट्यप-रत्वोपपत्तेः, कृशोऽहमित्यादीनामप्यर्शआदेराकृतिगणत्वेन मलर्थीयप्रत्ययान्ततया कृशादिरूपदेहवैशिष्ट्यविषयलोपपत्तेर्ना-ध्यासरूपत्वं कल्पनीयमिति शङ्कानिवर्तनार्थं टीकायामुपपन्नं गच्छामीत्येवमादिकमुदाहरणान्तरं कृशोऽहमित्या-दीनामित्यादिशब्देन सगृहीतम् । गच्छामि कृशामीत्याद्याख्यातप्रयोगे गन्तुकृशादिरूपदेहाभेद एवार्थो वाच्य, तथा कुणि-रहमित्यादिव्यवहारे विकलेन्द्रियाभेद एवार्थो वाच्य ; तादृश प्रयोगेषु मलर्थीयप्रत्ययाभावात्, तत्सामान्यादन्धोऽहमित्यादिप्रयो-

१ विवरणप्रस्थानम्—अध्यासव्यापकतादात्म्यविवेकाग्रहादृश्यादिविरहप्रतिपादनार्थं युक्तमित्यन्तस्य ग्रन्थस्य प्रवृत्तिः । तत्र तादात्म्यस्यैक्यरूपत्वे तदयोग्यत्वप्रतिपादनार्थं युष्मदस्मदोरिति, रूपान्तरत्वे तदयोग्यत्वप्रतिपादनार्थं विषयविषयिणोरिति । शुक्ते-रिव ब्रह्मणोशाभावेनांशविशेषमादाय तादात्म्योपपादनासम्भवात् । विरुद्धस्वभावयोरिति । तु दृष्टान्तमात्रान्वयि । एतेनेतरे-तरभावानुपपत्तिरिति व्याख्याता । इदमस्मदित्येव प्रयोक्तव्ये युष्मदप्रयोगः, धर्मिपदे प्रयोक्तव्ये विषयिपदप्रयोगश्च विवेकाग्रहं सादृश्याभावं च व्यञ्जयतः—इति ॥ भामतीप्रस्थानं तु—इतरेतरभावानुपपत्तिपदेनेतरेतरतादात्म्यायोग्यत्वविवक्षणं न युक्तमिति तादा-त्म्यप्रतीत्यनुपपत्तिपरत्वस्यैवाङ्गीकरणीयतया तत्र युष्मदस्मदित्यादिनोक्तयोग्यत्वादिविवक्षणे प्रयोजनाभावात् विरुद्धस्वभावयो-रित्यस्य दृष्टान्तमात्रान्वयित्वस्यायुक्तत्वाच्च युष्मदस्मदित्यनेन विवेकग्रहः, सोपाधिकाध्यासे तस्याप्रतिबन्धकत्वेनोक्ताध्यासनिषेधोप-योगि निरशत्व विषयविषयिणोरित्यनेन, विरुद्धस्वभावयोरित्यनेन सादृश्याभावश्च सगृह्यन्त इति विवेकः—इति ॥

२ विवरणमतेऽयमाशयः—‘अहमिदं ममेदमिति नैसर्गिको लोकव्यवहारः । सचाहमर्थ इव नापकापमर्हति । तत्र चाध्यासो निमित्त । सच सत्यानृतमिथुनीकरणनिबन्धनः इति हि परम्परा । तत्र व्यवहारोऽध्यासमध्यासः सत्यानृततादात्म्यं चाक्षिप-तीति स्वरूपतो निरशस्यापि ब्रह्मणोऽशक्यरूपनावश्यक्येति नोक्तशेषप्रसङ्गः । विषयविषयिणोरिति पदपरित्यागेन धर्मधर्मिणोरिति पदनिवेशोऽपीदानीमेवानुकूल-इति । भामतीप्रस्थाने तु—अध्यासरूप एवाय नैसर्गिको लोकव्यवहारः । सच मिथ्याज्ञाननिमि-त्तकः, सत्यानृतमिथुनीकरणात्मकश्च मेदग्रहश्च न कस्यापि विषये । नह्यात्मतत्त्वं कस्यापि विषयः । अहमनुभवस्तु कूटसाक्षितुश्यो नात्र प्रमाणतामश्नुते । इतरेतराविवेकेनात्यन्तविबिक्तयोर्धर्मधर्मिणोरिति वाक्येन चायमर्थो एव गम्यते । नह्यस्यत्ववि-क्तयोर्विवेकाग्रहातिरिक्तः स्वरूपसद्विवेकः सम्भवदुक्तिकः । शुद्धरूपेणाविषयत्वेऽपि तत्राहकाराध्यासस्यानभिमतत्वाच्चोक्तदोषः । अत्र च धर्मिपदं अनुकूलमित्याशयः—इति ॥

तरेतराविवेकेनात्यन्तविविक्तयोर्धर्मधर्मिणोर्मिथ्याज्ञाननिमित्तः सत्यानृते मिथुनीकृत्य 'अहमिदं'

भामती ।

देशः, इतिशब्दसूचितश्च तदनुरूपः प्रवृत्त्यादिः । अत्रचाध्यासव्यवहारक्रियाभ्यां यः कर्तोऽनीतः, स समान इति समानकर्तृकत्वेनाध्यस्य व्यवहार इत्युपपन्नम् । पूर्वकालत्वसूचितमध्यासस्य व्यवहारकारणत्वं सूचयति—मिथ्याज्ञाननिमित्तः—व्यवहारः । मिथ्याज्ञानम्=अध्यासः, तन्निमित्तः । तज्ज्ञावाभावानुविधानाव्यवहारभावाभावयोरित्यर्थः । तदेवमध्यासस्वरूपं फलं च व्यवहारमुक्त्वा तस्य निमित्तमाह—इतरेतराविवेकेन । विवेकाग्रहेणेत्यर्थः । अथाविवेक एव कस्मान्न भवति; तथाच नाध्यास, इत्यत आह—अत्यन्तविविक्तयोर्धर्मधर्मिणोः । परमार्थतो धर्मिणोऽस्तादात्म्यं विवेको, धर्माणां चासंकीर्णता विवेकः । स्यादेतत्—विविक्तयोर्वस्तुसतोर्भेदाग्रहनिबन्धनस्तादात्म्यविभ्रमो युज्यते, शुक्तेरिव रजताग्नेदाग्रहनिबन्धनो रजततादात्म्यविभ्रमः, इह तु परमार्थसतश्चिदात्मनोऽत्यन्तभिन्नं न देहाद्यस्ति वस्तुसत्, तत्कुतश्चिदात्मनो भेदाग्रहः, कुतश्च तादात्म्यविभ्रम इत्यत आह—सत्यानृते मिथुनीकृत्य । विवेकाग्र-

वेदान्तकल्पतरुः ।

व्यवहार इत्यनुपपन्नं; भुक्त्वा ब्रजतीतिवदेकस्य क्रियाद्वये कर्तृत्वानभिधानात्, अत आह—अत्र चेति । व्यवहारक्रियाक्षितस्य कर्तुरध्यासेऽपि कर्तृत्वात्कत्वाप्रत्यय स्यादित्यर्थः ॥ ननु—उपसंहारभाष्ये नैसर्गिकोऽध्यास इत्यभिधानाव्यवहारोऽपि नैसर्गिकत्वविशिष्टोऽध्यास एव तत्कथं क्रियाभेद—उच्यते; इह कार्यभूतव्यवहारनैसर्गिकत्वेन सामर्थ्यसिद्धाध्यासनैसर्गिकलोपसंहारादविरोधः ॥ अध्यासाभिधानक्रिययोः पूर्वापरीभावो न युक्तः, चितो बुद्ध्यादितादात्म्यं विना क्रियान्वयायोगात्, अध्यस्यव्यवहार इत्यनेनाध्यासस्य व्यवहारहेतुतोक्तौ मिथ्याज्ञाननिमित्त इत्यनेन पौनरुक्त्यं चेति—केचित् । तन्न; पूर्वपूर्वभ्रमसंस्कृताऽविद्यया चित् संप्रतितानाध्यासक्रियाश्रयत्वात् पुनरुक्तिं परिहरति—पूर्वकालत्वेति । सुप्तोत्तिष्ठतीतिवदहेतुलभ्रम व्यावर्त्य स्फुटयतीत्यर्थः । जातिव्यक्त्योरिवार्थगतं तादात्म्यमविवेक इति भ्रमं व्यावर्त्यति—विवेकाग्रहेणेति । भाष्ये—मिथुनीकरणस्य व्यवहारहेतुत्वमानन्तर्याद्वाति, ननु मिथ्याभूतप्रतियोगिसपादनेन विवेकाग्रहहेतुतेति शङ्कां व्युदस्यन्योजयति—सत्यानृते इति । मिथुनीकरणाद्विवेकाग्रहस्ततोऽध्यास इत्यर्थः । गुगलीकरणं नामा-

कल्पतरुपरिमलः ।

भाणामप्यध्यासमूलत्वेमेव युक्तमित्यर्थः । अर्शआद्यजिवधानं 'चित्' (पा. ६।१।१६३) इत्यन्तोदात्तस्वरार्थं, नत्वात्मनि प्रयोगनिर्वाहार्थमिति योज्यम् । दृश्यते स्वरविशेषसिद्ध्यौपयिकतयैव तद्विधानार्थं गुणविशेषवाचिनां शुक्लादिशब्दानामप्यर्शआदिगणे संग्रहः । नहि शुक्लादिगुणवैशिष्ट्यप्रतीतिनिर्वाहार्थं तत्, गुणान्तरवाचिसाधारण्येन गुणवचनेभ्यो मनुषो लुग्विधानेनैव तन्निर्वाहात् । नच—शुक्लादिगुणशालिभिः प्रासादैर्विशिष्टे नगरे शुक्लं नगरमित्यादिप्रयोगनिर्वाहार्थं शुक्लादिशब्देभ्यो मनु-र्वलोपानन्तरमजिवधानमिति—वाच्यम्; संख्यासंनिवेशविशेषविशिष्टानां गृहाणामेव नगरशब्दवाच्यत्वे साक्षादेव नगरे शुक्लादिगुणवैशिष्ट्यसत्त्वेन, तथाभूतगृहाधिकरणस्थलस्य नगरत्वे तदभेदोपचारसंभवेन च तदर्थमजिवधानानपेक्षणात् । अन्यथा ह्यश्वेतन्नगरमपुण्यद्वनमित्याद्याख्यातप्रयोगे का गतिः । एवमहंप्रत्ययस्य केषुचिदंशेषु दृष्टविसवादतया दृष्टकौटसाक्ष्यपुरुषवचनवदप्रामाण्यशङ्काकलुषितस्य परिमाणलग्रहणप्रतिबन्धक (जै. अ. ६ पा. ५ सू. ४४) दूरत्वदोषसद्भावसमुदिताऽप्रामाण्यशङ्काकलुषितचन्द्रप्रादेशिकलक्षणवदागमबाधनाक्षमत्वे सत्यागमेनैव तद्वाध्यते । आगमबाधितस्य च तस्य पूर्वापच्छेदशास्त्रस्येव (जै. अ. ६ पा. ५ सू. ५४) प्रामाण्यसंरक्षणाय न विषयान्तरं गवेषणीयम्; चन्द्रप्रादेशिकलक्षणवद् दोषजन्यत्वेन सर्वथैवाप्रामाण्योपपत्तेरित्येतावदस्मिन्नधिकरणे शास्त्रारम्भोपयोगिविषयप्रयोजनसमर्थनार्थं सूत्रसूचितं व्युत्पाद्यम् । इत्थं तत्त्वावेदकप्रमाणभावात् प्रच्यावितस्य कर्तृत्वभोक्तृत्वादिप्रत्यक्षस्य प्रवृत्तिनिवृत्त्यादिव्यवहारोपयोगिसांव्यवहारिकं प्रामाण्यं सर्वप्रपञ्चसाधारण्येनारम्भणाधिकरणे (ब्र अ २ पा. १ सू. २४) व्युत्पादनीयम्; श्रोतुबुद्धिसौकर्यार्थं प्रागनूदितमित्यनुसंधेयम् । अध्यासाभिधानक्रियोरिति । अध्यासक्रियैव तावन्न संभवति, दूरेऽध्यासाभिधानक्रिययोः पौर्वापर्यं; क्रियाया आश्रयाधीनात्मलाभत्वात्, शुद्धाया निर्विकारायाश्चितः क्रियाश्रयत्वायोगाद्, अध्यसनीयबुद्धितादात्म्यापन्नायाश्च चितोऽध्यासाधीनसिद्धिकत्वादिति प्रथमाशङ्कार्थः । इमा शङ्कां स्वयं परिहरति—पूर्वपूर्वैति । ननु—मिथ्याज्ञाननिमित्तविशेषणविवरणटीकया द्वितीयशङ्काया इव नैसर्गिकविशेषणविवरणटीकयाऽस्या प्रथमशङ्कायाः परिहारो लभ्यते । यद्यपि 'अध्यासो वस्तुसतोर्भेदाग्रहाधीनः, नच देहेन्द्रियादिकं त्वया वस्तुसद्विष्यत' इत्यध्यासासंभवशङ्कायाम्, प्रातीतिकेनापि सत्त्वेनारोप्याधिष्ठानयुगलसंपादनमुपपद्यते इत्येव सत्यानृते मिथुनीकृत्येत्यनेन परिहृताया प्रातीतिकसत्त्वमप्यध्यासाधीनमिति पुनरन्योन्याश्रयशङ्का नैसर्गिकविशेषणेन परिहृतेति योजयता टीकाग्रन्थेन देहेन्द्रियबुद्ध्यादेः स्वरूपमात्रस्य पूर्वपूर्वाध्यासतः सिद्धिरुक्ता, न चितो बुद्धितादात्म्यापत्तेरपि; तथापि ततएव साप्यर्थतिसिद्ध्यति; प्रवाहनादित्वेनोच्यमानस्याध्यासस्य परत्र परतादात्म्यावभासरूपत्वादिति—चेत्,

‘ममेदमिति’ नैसर्गिकोऽयं लोकव्यवहारः । आह—कोऽयमध्यासो नामेति । उच्यते—स्मृतिरूपः

भामती ।

हादध्यस्येति योजना । सत्यं चिदात्मा, अनृतं बुद्धीन्द्रियदेहादि, ते द्वे धर्मिणी मिथुनीकृत्य युगलीकृत्येत्यर्थः । न च संवृतिपरमार्थसतोः पारमार्थिक मिथुनमस्तीत्यभूततद्भावात्तस्य च्चेः प्रयोगः । एतदुक्तं भवति—अप्रतीतस्या-
रोपायोगादारोप्यस्य प्रतीतिरुपयुज्यते न वस्तुसत्तेति । स्यादेतत्—आरोप्यस्य प्रतीतौ सत्यां पूर्वदृष्टस्य समारोपः,
समारोपनिबन्धना च प्रतीतिरिति, दुर्वार परस्परश्रयत्वमित्यत आह—नैसर्गिक इति । स्वाभाविकोऽनादिरयं
व्यवहारः । व्यवहारानादितया तत्कारणस्याध्यासस्यानादितोक्ता, ततश्च पूर्वपूर्वमिथ्याज्ञानोपदर्शितस्य बुद्धीन्द्रियश-
रीरादेरुत्तरोत्तराध्यासोपयोग इत्यनादित्वाद्बीजाङ्गुरवन्न परस्परश्रयत्वमित्यर्थः । स्यादेतत्—अद्या पूर्वप्रतीतिमात्र-
मुपयुज्यत आरोपे, ननु प्रतीयमानस्य परमार्थसत्ता; प्रतीतिरेव त्वत्यन्तासतो गगनकमलिनीकल्पस्य देहेन्द्रियादेर्नो-

वेदान्तकल्पतरुः ।

विघ्नानारोप्ययोः स्वरूपेण बुद्धौ भानम् । ननु मिथुनं कृत्वेति किमिति नोक्तमत आह—नच संवृतीति । ‘अभूततद्भावे
कृत्वस्त्वियोगे संपर्धमानकर्तैरि च्चि ’ । यस्य यो भावो न भूत स तद्भावं चेत्सपद्यते तस्मिन्नभूततद्भावे वर्तमानात्प्रातिपदिका-
त्कृत्वस्त्विनां धातूनां योगे च्चिप्रत्ययो भवति । ‘अस्य च्चौ’ (पा० ७।४।३२) इतीकारः । ततश्च मिथुनभावोऽप्यवास्तव इत्यर्थः ।
समारोपप्रतीत्योरितरेतराश्रयत्वे शङ्किते व्यवहारानादित्वमसत्प्रमित्याशङ्क्याह—व्यवहारानादितयेति । अनादितये-
त्यत्रैकं पर्यनुयुज्यते—न मिथ्याज्ञानतत्संस्कारव्यक्तयोरनादित्वम्, तज्जालोस्तु न निमित्तनैमित्तिकभावः, नच प्रवाहो
वस्तुस्त्विति । तत्र ब्रूमः—‘तदाकृत्युपरक्तानां व्यक्तीनामेकया विना । अनादिकाला वृत्तिर्या सा कार्याऽनादिता
मता ॥’ मिथ्याज्ञानत्वतत्संस्कारत्वजालालिङ्गितव्यक्तीना मध्येऽन्यतमव्यक्त्या विना यदनादिकालस्याऽवर्तनमन्यतमयोगनियम
इति यावत् । तासामनादित्वम् । अत्र च निमित्तनैमित्तिकयोरनादित्वमुक्तम् । भ्रमोपादानं तु वक्ष्यति देवताधिकरणे (ब्रह्म.
अ. १ पा. ३ सू. २४-३३) । सत्यानृते मिथुनीकृत्येत्यत्र वस्तुसत्तावर्जमारोप्यस्य प्रतीतिमात्रमुपयोगीत्युक्तम्, इदानी
प्रतीतिरेवातृतायुक्त्याक्षेपाभिप्रायमुत्तरभाष्यस्याह—स्यादेतदित्यादिना । युष्मदस्मदित्यादिस्तु विवेकाग्रहादक्षेप
इति भेदः । प्रतीतिरेव त्विति । अपरोक्षेत्यर्थः । प्रतीतिमात्रनिषेधे त्वसत्पदस्याबोधकत्वापत्तेरनुवादयोगः स्यादिति ॥

कल्पतरुपरिमलः ।

उच्यते; नैसर्गिकत्वोक्त्या नोक्तशङ्काया परिहारो लभ्यते, सर्गादौ प्रथमाध्यासात् पूर्वमाध्यासिकस्य बुद्धितादात्म्यस्या-
सिद्धेः । नच—तदभावेऽपि पूर्वाध्याससंस्कारसत्त्वात्तदुपधानेन चित प्रथमाध्यासक्रियाश्रयत्वं स्यादिति—वाच्यम्; प्रथ-
माध्यासेऽध्याससंस्कारोपधानं प्रयोजकं, द्वितीयाद्यध्यासेष्वध्यासपरिनिषेधं बुद्धितादात्म्यं प्रयोजकमित्यननुगमापत्तेः,
संस्कारस्य च निराश्रयस्य प्रलये स्थित्यसम्भवात्, शुद्धचित्तस्तदाश्रयत्वायोगाद्, बुद्धीन्द्रियादीना सर्गादावुत्पत्तिश्रवणेन
प्रलयेऽध्याससन्तानविच्छेदेन च तदानीमाध्यासिकबुद्धितादात्म्यापन्नचित्तोऽपि तदाश्रयतया वक्तुमशक्यत्वादित्येतावत्पर्यन्तं
प्रथमशङ्का धावेदित्यालोच्यार्थै स्वयं परिहारोऽभिहितः । तत्रायमाशयः—प्रलये संस्काराश्रयस्य तावन्नासम्भवः,
अविद्यायाः सत्त्वात्, सर्वोऽपि हि प्रपञ्चस्तदानीमविद्याचित्रभित्तौ संस्कारमात्रशेषं स्थित्वा पुनरुद्भवतीत्यङ्गीक्रियते ।
अतएव बीजाङ्गुरप्रवाहानादिताया अपि प्रलये तत्संस्कारसत्त्वेनैव निर्वाहः । नाप्यननुगमः, सर्वेष्वध्यासेषु पूर्वपूर्वभ्रम-
संस्कारसन्निवाविद्योपधानमेव प्रयोजकं ननु बुद्धितादात्म्यापत्तिरपीत्यभ्युपगमे दोषाभावादिति । प्रतीयमानतैव परमा-
र्थसत्तेति मन्यमानस्य शङ्कावादिन प्रतीतिमात्रमारोपोपयोगि, न परमार्थसत्तेत्यभ्युपगमो विरुद्धः, इत्याशङ्क्य परमार्थसत्ते-
त्येतदन्तः सिद्धान्त्युक्तानुवादः, तत्रादित्यनेन सूचितः । प्रतीतिमात्रमारोपे उपयुज्यते इति युक्तं प्रतीयमानस्य सत्ता नोप-
युज्यत इति तु न युक्तमित्येवंरूपोर्द्धाङ्गीकारः प्रतीतिरेव त्वित्यादिना स्फुटीकृत इति विभज्य तात्पर्यं प्रदर्शयन्नवतार-
यति—सत्यानृते मिथुनीकृत्येत्यत्रेति । उक्तमिति । तदिहाऽनूदितमिति शेषः । विवेकाग्रहादिति । अच्यतस्य

१ कारणरूपेण नैसर्गिकत्व कार्यरूपेण नैमित्तिकत्वम् । निमित्तं चाज्ञानमनुभावनार्थापत्तिश्चतिसिद्ध इति ॥ २ निरविष्टा-
नवादे उक्तलक्षणव्याप्तिपरिहारार्थं परत्रपदम् । स्मृतावतिव्याप्तिवारणार्थं स्मृतिरूपपदम् । स्पष्टप्रतिपत्त्यर्थं पूर्वदृष्टग्रहणमिति पञ्च-
पादिका । अवसन्नोऽवमतो वाभासोऽवभास इति सक्षिप्तलक्षणम् । स्मृतिरूपः परत्र पूर्वदृष्टावभास इति विस्तृतलक्षणम् ।
स्वाप्नादीनामपि पूर्वदर्शनसत्त्वान्नाव्याप्तिः । प्रत्यभिज्ञाया भ्रमत्वव्यवहारापत्तिवारणार्थं स्मृतिरूपपदम् । आरोपविषयसत्यतासूचनार्थं
परत्रपदम् । पूर्वदर्शनस्यापि कारणतासूचनार्थं पूर्वदृष्टपदम् । तत्र स्मृतिरूपपदेन सर्वविधसत्त्व्यातिनिराकरणम् । परत्रपदेनासत्त्व्या-
तिनिराकरणमिति तु पञ्चपादिकासिद्धान्तादिविशेषः इति भामती । तत्र प्रत्यभिज्ञायां भ्रमत्वव्यवहारस्येष्टत्वात् अनिष्टत्वेऽपि स्वप्नभ्रमा-
दावव्याप्त्या परत्र विशेषणत्यागस्यावश्यकत्वात् स्मृतिरूपपदेनाधिष्ठानविषयसत्ताकत्वस्यैव विवक्षणीयतया स्मृतिरूपत्वविशिष्टावभा-
सत्वमेव लक्षणम् । अवभासपदेनात्रासत्त्व्यातिनिराकरणमिति तु विशेष इति कल्पतरुः । ३ प्रतीतसारोपे दोषमाशङ्कते—
स्यादिति । ४ ग. पुस्तके ‘सम्पन्नकर्तैरी’ति पाठः ।

**परत्र पूर्वदृष्टावभासः । तं केचित्-अन्यत्रान्यधर्माध्यास-इति वदन्ति । केचित्तु यत्र यदध्यासस्तद्वि-
भामती ।**

पपद्यते, प्रकाशमानत्वमेव हि चिदात्मनोऽपि सत्त्वं ननु तदतिरिक्तं सत्तासामान्यसमवायः, अर्थक्रियाकारिता वा; द्वैता-
पक्षेः । सत्तायाश्चार्थक्रियाकारितायाश्च सत्तान्तरार्थक्रियाकारितान्तरकल्पनेऽनवस्थापातात्, प्रकाशमानतैव सत्ताभ्यु-
पेतव्या । तथाच देहादयः, प्रकाशमानत्वान्नासन्तः, चिदात्मवत्; असत्त्वे वा न प्रकाशमानाः, तत्कथं सत्यानृत-
योर्मिथुनीभावः, तदभावे वा कस्य कुतो भेदाग्रह तदसंभवे कुतोऽध्यास इत्याशयवान्—आह आक्षेपः—
कोऽयमध्यासो नाम । क इत्याक्षेपः । समाधाता—लोकसिद्धमध्यासलक्षणमाचक्ष्ण एवाक्षेप प्रतिक्षिपति-
उच्यते—स्मृतिरूपः परत्र पूर्वदृष्टावभासः । अवसन्नोऽवमतो वा भासोऽवभासः । प्रत्ययान्तरबाधश्चास्यावसा-
दोऽवमानो वा । एतावता मिथ्याज्ञानमित्युक्तं भवति । तस्येदमुपव्याख्यानम् ‘पूर्वदृष्ट—’ इत्यादि । पूर्वदृष्ट्याव-
भासः पूर्वदृष्टावभासः । मिथ्याप्रत्ययश्चारोपविषयारोपणीयस्य मिथुनमन्तरेण न भवतीति पूर्वदृष्टग्रहणेनानृतमारोप-
णीयमुपस्थापयति । तस्य च दृष्टवमात्रमुपयुज्यते न वस्तुसत्तेति दृष्टग्रहणम् । तथापि वर्तमानं दृष्टं दर्शनं नारोपोप-
योगीति पूर्वत्युक्तं । तत्र पूर्वदृष्टं स्वरूपेण सदप्यारोपणीयतया निर्वाच्यमित्यनृतम् । आरोपविषयं सत्यमाह—पर-
त्रेति । परत्र श्रुतिकदादौ परमार्थसति, तदनेन सत्यानृतमिथुनमुक्तम् । स्यादेतत्—परत्र पूर्वदृष्टावभास इत्यलक्षणम्,
अतिव्यापकत्वात् । अस्ति हि स्वस्तिमत्यां गवि पूर्वदृष्टस्य गोत्वस्य परत्र कालाक्ष्यामवभासः, अस्ति च पाटलिपुत्रे
पूर्वदृष्टस्य देवदत्तस्य परत्र माहिष्मत्यामवभासः समीचीनः । अवभासपदं च समीचीनेऽपि प्रत्यये प्रसिद्धम्, यथा

वेदान्तकल्पतरुः ।

ननु नात्यन्तासम् देहादि, किलनिर्वाच्यः, तत प्रतीति किं न स्यात्, अत आह—प्रकाशमानत्वमिति । अतिरि-
क्तसत्तामभ्युपगच्छन्त प्रत्याह—द्वैतेति । द्वैताभ्युपगमेऽप्याह—सत्तायाश्चेति । आत्मन्यध्यासे आक्षेपेऽध्याससा-
मान्यलक्षणकथा दृष्ट्याशङ्काह—लोकसिद्धमिति । पूर्वदृष्टग्रहणेनाक्षेपप्रतिक्षेपो भविष्यतीति भावः । अवभासपद-
स्यावयवार्थमादाय संक्षिप्तमध्यासलक्षणमाह—अवसन्न इति । अवसाद उच्छेदः । अवमानो यौक्तिकतिरस्कारः ।
अवभासपदस्य रूढमर्थमादाय विस्तृत लक्षणं भाष्यवाक्यार्थत्वेनाह—तस्येति । परत्रेत्यादिपदैरसत्ख्यातिनिरासेन
प्रपञ्चनमित्यर्थः । स्वरूपेण सदर्पीति । अपिशब्देन स्वरूपेणासत्त्वमपि मरुमरीचिकोदकग्रन्थे वक्ष्याम इति सूचितम् ।
स्मृतिरूपविशेषणव्यावर्त्यमाह—स्यादेतदित्यादिना । पूर्वदृष्टस्य परत्र तादात्म्यावभास इति धर्म्यध्यासमभिप्रेत्य
लक्षणवाक्यार्थेऽतिव्याप्तिमाह—स्वस्तिमत्यामिति । परत्र आश्रये परधर्मावभास इति धर्माध्यास विवक्षित्वाऽह—
पाटलिपुत्रे इति । अवभासपदस्य रूढार्थग्रहणादतिव्याप्तिरुपपन्नेत्याह—अवभासपदं चेति । ‘सकृच्छ्रुतपदस्यार्थ-

कल्पतरुपरिमलः ।

प्रतीतिमहीकृत्य भेदग्रहादध्यासाक्षेपः पूर्व कृत, इदानीं प्रतीतिविषयस्यानृतत्वमेव न युक्तमित्याक्षेप इति भेद इत्यर्थः ।
प्रकाशमानत्वमितीति । प्रतीतिविषयत्वमित्यर्थः । असत् प्रतीतिविषयत्वं पूर्वपक्षी न मन्यते । अध्याससामान्य-
लक्षणकथेति । ननु—सामान्यलक्षणत्वे गोलादिप्रत्यभिज्ञापि द्वैतवस्त्वभासत्वेन व्यावहारिकाध्यासरूपा तेन सग्राह्येति
कथमग्रे तत्रातिव्याप्तिशङ्का । नच—सामान्यलक्षणल्लोक्तिरियं संक्षिप्तलक्षणविषया, विस्तृतलक्षणं तु प्रतिभासिकाध्यासमात्रवि-
षयमिति तदतिव्याप्तिकथनं युज्यत इति—वाच्यम्, तस्योपव्याख्यानमिति टीकाग्रन्थेन तद्व्याख्यानं च संक्षिप्तविस्तृतलक्षण-
योरेकविषयत्वावगमात्, सन् घट इत्याद्यवभासे सत्यानृततादात्म्यावभासत्वे पर्यवसन्नस्य विस्तृतलक्षणस्य सत्त्वेनातिव्याप्या-
पत्तेश्चेति—चेत्, सत्यम्; स्मृतिप्रत्यभिज्ञातिव्याप्तिकथनं तयोरधिष्ठानसद्रूपब्रह्मतादात्म्यापन्नानृतत्वस्य विषयतयैवाध्यास-
रूपत्वं, ननु समानसत्ताकजातिव्यक्तितादात्म्यविषयतयेति तेन रूपेण तयोरलक्ष्यत्वाभिप्रायम् । यदि जातिव्यक्तितादात्म्य-
विषयत्वात् सत्यानृतमिथुनीकरणाभावेऽपि बाध्यत्वरूपसंक्षिप्तलक्षणानुगतिसङ्गावात्, तत्र विस्तृतलक्षणेनापि भाव्यं, तदा
पूर्वदृष्टस्य परत्रावभास इत्येतल्लक्षणं परमते गोलादिप्रत्यभिज्ञाया इव प्रमात्वेनाप्युपपद्यत इति तेन स्वाभिमतध्यास-
रूपत्वसिद्ध्याभावाभिप्रायं योज्यम् । एवमपि हि लक्षणदूषणमाकरग्रन्थेषु दृश्यते । यथा स्वश्वासौ प्रकाशश्चेति स्वप्रकाश-
निर्वचनं ज्ञानस्य वेद्यत्वेऽप्युपपद्यते, स्वशब्दार्थस्य ज्ञानस्य परवेद्यत्वेऽपि प्रकाशत्वाक्षते । ब्रह्मभिन्नत्वं मिथ्यात्वमिति
लक्षणं सत्यत्वेऽप्युपपद्यते, विद्यदादे सत्यत्वपक्षेऽपि ब्रह्मभिन्नत्वाक्षतेरित्यादि । अस्मिन् दूषणेऽतिव्याप्तिलव्यवहारश्च तत्र
तत्र दृश्यते । उच्छेदो बाधकज्ञानोदयानन्तरं भ्रमवृत्त्यन्तरोत्पत्तिप्रतिबन्धः, स पीतशङ्खविभ्रमादिष्वव्याप्त इति तत्सा-
धारणं पश्चान्तरमुक्तं टीकायां अवमतो वेति । तत्रावमानशब्दार्थमाह—यौक्तिकेति । तिरस्कारः इच्छाप्रवृत्त्यादि-
कार्याक्षमत्वापादनम् । ननु संक्षिप्तलक्षणेनैवेतरव्यावृत्तलक्ष्यव्यवहारसिद्धे किं विस्तृतलक्षणेनेत्याशङ्क्य तत्प्रयोजनमाह—
परत्रेत्यादिपदैरिति । परत्रासंनिहितस्यावभास इति लक्षणवाक्यघटकपदैरित्यर्थः । लक्षणवाक्यार्थेऽतिव्याप्ति-
माहेति । एवं लक्षणवाक्यार्थे वर्ण्यमाने प्रत्यभिज्ञायामतिव्याप्तिमाहेत्यर्थः । तादात्म्यावभास इति । धर्म्यध्यास-

१ क. पुस्तके ‘सत्ताया अर्थ’ इति पाठः । २ क. ख. पुस्तकयोस्तु ‘पणीयमिथु’ इति पाठः । च. पुस्तके ‘विषय आरोपणीयस्य मिथु’ इति पाठः । ३ अधिष्ठानतत्त्वसाक्षात्कारेण निवृत्तिरवसादः, यौक्तिकज्ञानेन तिरस्कारोऽवमान इत्यवसादावमानयोर्भेदः । पञ्चावभास इत्यनेन निष्कृष्टमर्थमाह—एतावतेति (कृ. प्र.)

भामती ।

नीलस्यावभासः पीतस्यावभास इत्यत आह—स्मृतिरूप इति । स्मृते रूपमिव रूपमस्येति स्मृतिरूपः । असंनिहित-
वेदान्तकल्पतरुः ।

द्रव्यकृतिर्न दुष्यति । संक्षिप्तविस्तृताभ्यासलक्षणद्वयलाभत ॥' एवंच मिथ्याज्ञानमभ्यास इत्यवभासपदेन व्युत्पाद्य प्रत्य-
भिज्ञायामतिव्याप्त्यभिधानं शोभतेतरामित्युपहासानवसर । ननु—पूर्वदृष्टमारोपणीयमनृतमित्युक्तं, कथं तत्पदाङ्कितलक्ष-
णस्य प्रत्यभिज्ञायामतिव्याप्ति — उच्यते, स्मृतिरूपपदमिधास्यमानाऽसन्निधानसिद्धवत्कारेण तदभिधानं ननु पूर्वदृष्टपद-
सामर्थ्येनैव दोषः । प्रत्यभिज्ञाया अपि संस्कारजलेनाव्यावृत्तिमाशङ्क्याह—असंनिहितेति । स्मृतिरूपपदेन चासंनिहितवि-
षयत्वे विवक्षिते, तावति चोक्ते स्मृतावतिव्याप्तिस्तन्निवृत्तये परत्रेत्युक्तमित्यपि द्रष्टव्यम् । अनेनासंनिहितस्य परत्र प्रतीतिरभ्यास
इति लक्षणमुक्तम् । असंनिधानं चारोप्यस्याधिष्ठाने परमार्थतोऽसत्त्वं, न देशान्तरसत्त्वमिति नापराद्धान्तः । 'अथवाऽसंनि-
कल्पतरुपरिमलः ।

लक्षणवाक्यार्थमभिप्रेत्यातिव्याप्तिमाहेति पाठो दृष्टश्चेदजुः स पाठः । असंनिधानसिद्धवत्कारेणेति । असंनिधानम-
धिष्ठाने परमार्थतोऽसत्त्वमिति वक्ष्यते, तेनानृतत्वलाभः । एतेन—टीकाया परत्रेत्यस्य 'सत्ये' इत्यर्थस्योक्तत्वात्
स्मृतिरूपविशेषणरहितस्य सत्ये पूर्वदृष्टस्यावभास इति लक्षणस्य पूर्व यस्या गवि गोलं दृष्टं तस्यामेव गोलज्ञा-
नेऽतिव्याप्तौ शङ्कितुं शक्यायामतिव्याप्त्यर्थं गोव्यक्त्यन्तरे गोलज्ञानस्यान्वेषणं व्यर्थमित्यपि शङ्का—निरस्ता; आरोप्यान्त-
तलसमर्पकस्मृतिरूपपदसमभिव्याहारे हि परशब्दस्य तत्प्रतिद्वन्द्विसत्यार्थकत्वं लभ्यते, तदभावे तु पूर्वदृष्टपदसमभिव्याहा-
रात् परशब्द पूर्वदृष्टदेशान्यदेश बोधयेदित्यतिव्याप्त्यर्थं गोव्यक्त्यन्तरविषयगोलप्रत्यभिज्ञान्वेषणं युक्तमेवेति । ननु—
स्मृतावतिव्याप्तिवारणार्थं परत्रेति विशेषणमित्युक्तम्, प्रत्यभिज्ञायामिव स्मृतावप्यतिव्याप्तेरतिव्याप्तिशब्दलक्षितायाः प्रमा-
त्वेनान्यथासिद्धेर्वा स्मृतिरूपविशेषणेनैव वारणात्, तदर्थस्याधिष्ठाने परमार्थतोऽसत्त्वमिति निरुक्तस्याधिष्ठानसमसत्ताकला-
भारूपस्य प्रत्यभिज्ञाविषयगोल इव तत्तायामप्यभावाद्, उभयोरपि गोव्यक्त्यन्तरस्मर्यमाणधर्मिरूपाधिष्ठानसमसत्ताकलाद्,
अधिष्ठानसत्यत्वार्थकेन परत्रेत्यनेन स्मृतिव्यावर्तनासम्भवाच्च, तत्राधिष्ठानस्य स्मर्यमाणस्याप्यप्रातिभासिकतया शुक्तिकादे-
रिव सत्यशब्दार्थत्वादित्याशङ्क्याह—स्मृतिरूपपदेन चेति । यदि यथाश्रुतटीकानुसारात् स्मृतिरूपपदेनासंनिहितविष-
यत्वमात्रं विवक्षितं, नत्वाचार्यैर्नैवैकव्यमधिष्ठानसमसत्ताकलरहितविषयत्वं, तदेयं स्मृतावतिव्याप्तिशङ्का परत्रेत्यनेन
तन्निरासोऽपि भवति । अनृतोपस्थापकपदसमभिव्याहारभावेन परशब्दस्य पूर्वदृष्टदेशान्यदेशपरत्वस्यासंनिहितसमभिव्याहा-
रात् संनिहितपरत्वस्य वा प्राप्तेरिति भावः । एवंचापसिद्धान्तपरिहारार्थमसंनिहितत्वमधिष्ठाने परमार्थतोऽसत्त्वमित्यवश्यं
विवक्षणीयत्वात्, तत एव प्रत्यभिज्ञाया इव स्मृतेरपि व्यावृत्तिसिद्धे, परत्रेति विशेषणनपेक्षणेन लक्षणे तदनिवेशन-
सूचनात्, शङ्कान्तरमपि व्यावर्तितं भवति । तन्निवेशने हीत्थं शङ्का स्यात्—यदि परशब्द पूर्वदृष्टसमभिव्याहारात्
पूर्वदृष्टदेशान्यदेशपरः, तदाहङ्काराभ्यासाव्याप्तिः, तदधिष्ठानस्य साक्षिण पूर्वदृष्टदेशत्वात्, रजताद्यभ्यासाव्याप्तिश्च, तत्रा-
ध्यसनीयस्य पूर्वदृष्टत्वाभावात् । पूर्वदृष्टसजातीयत्वविवक्षायां यथा कथंचित्साजात्यस्य सर्वत्र सत्त्वेन पूर्वदृष्टविशेषण-
स्याव्यावर्तकत्वापत्तिः । यद्धर्मावच्छेदेनावभासविषयत्वं तेन धर्मेण साजात्यविवक्षायां गोव्यक्त्यन्तरे
गोलस्य किञ्चिद्धर्मावच्छेदेनानवभासमानतया तत्प्रत्यभिज्ञायामतिव्याप्त्युक्तैरसामञ्जस्यापत्तिः । यदि त्वनृतोपस्थापकपद-
समभिव्याहारात् परशब्द सत्यार्थकः, तदा वियदादिविषयानुमितिशब्दज्ञानरूपव्यावहारिकाभ्यासेष्वव्याप्तिः, तेषु प्रत्यक्षे-
ष्वपि सद्रूपाधिष्ठानब्रह्मस्फुरणाभावात् । देहादावनात्मन्यात्माभ्यासे चाव्याप्तिः, तत्र स्वरूपतोऽप्यध्यस्तो देहादिः सत्यः,
शबलितरूपमात्रेणाध्यस्त आत्मा त्वसत्य, इत्येवं सत्ये अनृतावभास इति लक्षणानुगमस्य कर्तुमयुक्तत्वात् । अभ्याससंक्षि-
प्तलक्षणक्रीडीकृतेषु विस्तृतलक्षणानुगम्यवश्यंभावश्च—इति ॥ तस्मादधिष्ठानासमसत्ताकस्यावभासोऽभ्यास इत्येवानुगतं
लक्षणम् । यद्गतमवभासं तदधिष्ठानम् । तथाच गोलादिषु गोव्यक्त्यादिरूपाधिष्ठानसमसत्ताकत्वसद्भावेऽपि ब्रह्मरूपाधि-
ष्ठानसमसत्ताकत्वसद्भावो नास्तीति लक्षणस्य न क्वाप्यभ्यासे अननुगतिः । एवं परत्रेति विशेषणरहितमसंनिहितस्यावभास
इत्येतावदेव लक्षणमित्याचार्यैरसंनिहितपदस्याधिष्ठाने परमार्थतोऽसत्त्वमित्यर्थविवक्षाया परत्रेति विशेषणस्य फलं नास्तीति
सूचनेन, अथवाऽसंनिधानेनेति श्लोके असंनिधानावभासाभ्यामेव परत्रेति विशेषणनिरसनीयत्वेन टीकोक्ताया
असत्त्वयातेरनभिमतसकलख्यात्यन्तराणां च निरसनेन च सूचितं टीकाकाराभिमतं परत्रेति विशेषणसहितं लक्षणं प्राक्
प्रदर्शितम् । इदानीं तद्वहितलक्षणं स्वाभिमतमभिप्रेत्य तदनुप्रविष्टाभ्यामसंनिधानावभासाभ्यामेवानभिमतसकलख्यात्यन्तर-
निरसनं क्रियत इति टीकाकारमतात् स्वमतस्य भेदं सूचयितुम् अथवेत्युक्तिः । अथवा असंनिहितस्यावभास इत्येतावदेव
लक्षणम् । तत्रासंनिधानेनासत्त्वयातिव्यतिरिक्ताख्यात्यादिसकलसत्त्वयातिवारणम्, अवभासेनासत्त्वयातिवारणमिति श्लोकार्थः ।
अमविषयरजतादिकं तादात्म्येन वा ताद्वर्त्येण वा यद्गतं तत् अधिष्ठानम् । तथाचाख्यात्यन्यथाख्यातिमतयोर्देशा-

भामती ।

विषयत्वं च स्मृतिरूपत्वं, संनिहितविषयं च प्रत्यभिज्ञानं समीचीनमिति नातिव्याप्तिः । नाप्यव्याप्तिः; स्वप्रज्ञानस्यापि स्मृतिविभ्रमरूपस्यैवंरूपत्वात् । तत्रापि हि स्मर्यमाणे पित्रादौ निद्रोपप्लववशादसंनिधानापरामर्शे, तत्र तत्र वेदान्तकल्पतरुः ।

धानेन सत्ख्यातिरिह वारिता । अवभासादसत्ख्यातिर्नृशङ्के तददर्शनात् ॥' इति । असंनिहितस्य परत्र प्रतीयमानस्य पूर्वदृष्टत्वेऽर्थसिद्धेऽपि पुनर्ग्रहणं पूर्वप्रमितत्वव्यावर्तनफलमित्युक्तमेव । स्वप्रज्ञाने प्रमाणयोग्यशुक्त्याद्यधिष्ठानाभावात्परत्रेति विशेषणाव्याप्तिमाशङ्क्याह—**नापीति** । स्मृतौ विभ्रम स्मृतिविभ्रम, स्मर्यमाणे स्मर्यमाणरूपान्तरारोप इति यावत् । अनुभूयमाने पित्रादौ यत्संनिहितत्वं पूर्वदृष्टं तदिहारोप्यम् । अन्यार्थं लक्षणविशेषणतयोक्तपूर्वदृष्टत्वस्य गृह्यमाणविषयत्वेन प्रसिद्धभ्रमेष्वव्या

कल्पतरुपरिमलः ।

न्तरस्थमधिष्ठानम्, आत्मख्यातिमते ज्ञानम्, सत्ख्यातिमते पुरोवर्ति शुक्त्यादिकम्, अस्मिन्मतचतुष्टयेऽपि सदेव रजतादिकं तत्तदधिष्ठानसमसत्ताकमित्यसंनिधानविशेषणेन चतुर्विधान्येषां सत्ख्यातिर्वार्यत इत्यर्थः । **अवभासाद्** इत्यस्यापरोक्षवभासादित्यर्थः । अतएवाह—**नृशङ्के तददर्शनादिति** । नृशङ्केऽपि हि परोक्षावभासः प्रागाचार्यैरङ्गीकृतः । यद्यप्यपरोक्षं न लक्षणानुप्रविष्टं तथापि रजताध्यासे लक्षणानुगतौ क्रियमाणाया तत्र लक्षणस्थमवभासपदं वस्तुतोऽपरोक्षावभासे पर्यवस्यदापरोक्ष्यस्फुरणनियतमिति तल्लभः । **इदं त्ववधेयम्**—शुक्तावसद्रजतं भासत इति सदुपपत्तासत्ख्यातेरपरोक्षावभासेन निरासः, शून्यवाद्यभिमतनिरधिष्ठानासत्ख्यातेस्त्वसंनिधानेनापि निरासः, तदर्थस्य स्वाधिष्ठानेन समसत्ताकत्वाभावस्यासति स्वाधिष्ठानाप्रसिद्धौ निरूपयितुमशक्यत्वात्, एवंच सिद्धान्त्यभिमतं शशशृङ्गादिशब्दजन्या असत्प्रतीतिः न शुक्तिरजतादिज्ञानवदध्यासः, नापि घटादिज्ञानवत्प्रमा, किंतु भयविलक्षणं ज्ञानमात्रमिति ॥ पूर्वदृष्टग्रहणं तु न ख्यात्यन्तरनिरासार्थं, पूर्वदृष्टिसद्भावप्रतिपादनार्थं वा, रजतविभ्रमादिषु पूर्वदृष्ट्यपेक्षाया सर्वसप्रतिपन्नत्वात्, किंतु टीकोक्तप्रयोजनमात्रार्थमित्याह—**असंनिहितस्येति** । पूर्वप्रमितत्वशब्देन पूर्वप्रमितत्वसहचरिता सत्ता लक्ष्यते, आक्षेपभाष्यटीकानुसारात् । **स्वप्रज्ञाने इति** । स्वप्नः प्रातिभासिकविभ्रम इति न तत्रात्माधिष्ठानं, पारमार्थिकाधिष्ठानत्वे विषयादिविभ्रमवद् व्यावहारिकाध्यासत्वापत्तेः, नच रजतविभ्रमादिषु शुक्तिकादिवत् तत्र व्यावहारिकमधिष्ठानमस्तीत्यव्याप्तिशङ्का । **अनुभूयमाने इति** । प्रागनुभूयमाने पित्रादौ यत्संनिहितत्वमनुभूतं, तत्स्वप्ने तात्कालिकत्वेनानुभूयते, अतः पाकरक्ते घटे इदानीं श्याम इति प्रत्ययवत् स्वप्नस्य विभ्रमत्वमिति भावः । नैयायिकमतेनायमव्याप्तिपरिहारः । स्वप्ने तु स्वप्नदृष्टः पित्रादिः स्वरूपत एव प्रातिभासिकः, तस्यात्माऽधिष्ठानम् । नच तावता व्यावहारिकत्वापत्तिः, अप्रयोजकत्वात्, साक्षिण्यव्यस्तानामविद्यान्तःकरणतद्धर्मादीनां यावत्सत्त्वं प्रतिभासमानानां प्रातिभासिकत्वाभ्युपगमाच्च । तदेतत्, **आत्मनि चैवं विचित्राश्च हीति** (ब्र. २।१।२८) सूत्रव्याख्यानेन स्फुटं भविष्यतीत्यत्र नोद्घाटितं टीकायाम् । पीतशङ्खविभ्रमादिस्थले संनिवृत्तपित्तीतिमादिविशिष्टशङ्खादिविषयम् अध्यासरूपमेव ज्ञानं जायते, न तत्रारोप्यस्य पीतिमादेः पूर्वदर्शनमस्ति । नच—तत्र कनकादिषु पीतिमानुभवरूपं पूर्वदर्शनमस्तीति—वाच्यम्, अननुभूतपीतवर्णस्य पित्तोपहतनयनस्य पुंसः प्रथमं पीतशङ्खविभ्रमात्मके एव जायमाने पीतिमानुभवे तदसंभवादित्याशङ्क्य तत्रापि पूर्वदर्शनसद्भावः समर्थ्यते । इदं किमर्थं तस्य लक्षणाननुप्रविष्टत्वेन तदभावेऽपि लक्षणाव्याप्त्यप्रसक्तैरित्याशङ्क्यावतारयति—**अन्यार्थमिति** । अध्यासेषु पूर्वदृष्टिमात्रमपेक्ष्यते, नतु सत्तैल्यध्यसनीयसत्तानिराकरणार्थं तेषु पूर्वदृष्टिः सार्वत्रिकी व्यवहृता, तत्सार्वत्रिकत्वाभ्युपगमो न युक्त इत्याशङ्क्य परिहरतीत्यर्थः । टीकायां पीतशङ्खविभ्रमस्थले तदानीन्तनं नयनरश्मिगतपित्तीतिमानुभवरूपं प्राचीनं तपनीयपिण्डादिगतपीतिमानुभवरूपं च पूर्वदर्शनमस्तीति समर्थितम् । तत्राप्यपक्षो न युक्तः, नयनरश्मिभिर्निर्गल्य शङ्खमावृण्वतः पित्तद्रव्यस्य पीतिमाऽनुभूयत इत्यङ्गीकारे कनकलिप्तशङ्ख इव अन्येषामपि पीतशङ्खविभ्रमप्रसङ्गात्, शङ्ख-नयनान्तरालवर्तिरश्मिगतपित्तीतिमाऽनुभूयत इत्यङ्गीकारेऽन्तरालदेशेऽन्येषामपि तद्ग्रहणप्रसङ्गात् । अतोऽतीन्द्रियनयनरश्मिगतपित्तीतिमो नानुभव संभवतीत्यस्वारस्यात्प्राचीनानुभवपक्ष उपन्यस्त इत्येतत्सूचयति—**गृह्यमाणविषयत्वेन प्रसिद्धभ्रमेष्विति** । गृह्यमाणविषयतया तार्किकप्रसिद्धिमात्रं, वस्तुतः पीतशङ्खविभ्रमो न तथेति भावः । नच—तस्य गृह्यमाणारोपत्वाभावे स्मर्यमाणारोपत्वं वक्तव्यं, नतु तद्युज्यते स्मरणस्यानियततया कदाचित्पित्तोपहतनयनस्य पीतिमस्मृत्यनुदये श्वेत शङ्ख इत्यनुभवप्रसङ्गाद्, इति—वाच्यम्, अति धवलसिक्तातलप्रवहदच्छनदीजलनैल्याध्यासे नीलिम इवात्रापि पीतिम स्मृतिनियमकल्पनोपपत्तेः । पूर्वानुभवजन्यसंस्कारमात्रेण नैल्याध्याससमर्थनेतिहापि तथास्तु । अननुभूतपीतवर्णस्य पीतशङ्खविभ्रमे तु जन्मान्तरानुभूतपीतिमस्मरणमुपासनीयम् । एतादृशेषु जन्मान्तरानुभूतस्मरणं गतिरिति व्युत्पादयितुमेव पञ्चपादिकायां बिशो स्तन्ये तिक्ताध्यासो जन्मान्तरानुभूततिक्तरस्मरणकृत इत्युक्तम् । इत्थं पीतशङ्खविभ्रमो नानुभूयमानारोप इति मतानुसारेण व्याख्यातम् । ये तु नयनरश्मिगतपित्तीतिमोऽनुभवमङ्गीकृत्यानुभूयमानारोप स इति

भामती ।

पूर्वदृष्ट्यैव संनिहितदेशकालत्वस्य समारोपः । एवं पीतः शङ्खस्तिको गुड इत्यत्राप्येतल्लक्षणं योजनीयम् । तथाहि— बहिर्विनिर्गच्छद्यच्छनयनरश्मिसंयुक्तपित्तद्रव्यवर्तिनीं पीततां पित्तद्रव्यरहितामनुभवन्, शङ्खं च दोषाच्छादितशुक्लिमानं द्रव्यमानमनुभवन्, पीततायाश्च शङ्खासंबन्धमननुभवन्, असंबन्धाग्रहणसारूप्येण 'पीतं तपनीयपिण्डम्', 'पीतं बिल्व-फलमि'त्यादौ पूर्वदृष्ट सामानाधिकरण्यं पीतत्वशङ्खयोरारोप्याह पीतः शङ्ख इति । एतेन तिको गुड इति प्रत्ययो व्याख्यातः । एव विज्ञातपुरुषाभिमुखेष्वदशोदकादिषु स्वच्छेषु चाक्षुषं तेजो लग्नमपि बलीयसा सौर्येण तेजसा प्रति-स्रोतः प्रवर्तितं मुखसंयुक्तं मुखं ग्राहयत्, दोषवशात्तद्देशतामनभिमुखतां च मुखस्याग्राहयत्, पूर्वदृष्टाभिमुखादशोदक-देशतामाभिमुख्यं च मुखस्यारोपयतीति प्रतिबिम्बविभ्रमोऽपि लक्षितो भवति । एतेन द्विचन्द्र-दिङ्मोहालातचक्र-गन्धर्व-नगर-वंशोरगादि-विभ्रमेष्वपि यथासंभवं लक्षणं योजनीयम् । एतदुक्तं भवति—न प्रकाशमानतामात्रं सत्त्वं, येन देहेन्द्रियादेः प्रकाशमानतया सद्भावो भवेत् । नहि सर्पादिभावेन रज्ज्वादयो वा स्फटिकादयो वा रक्तादिगुणयोगिनो

वेदान्तकल्पतरुः ।

सिमाशङ्काह—एवमिति । अत्र पीतिमशङ्खयोरेकैकशोऽनुभवकाले दृष्टपीतिभ्रः पश्चाच्छङ्खे समारोप इति वक्तव्ये, न रूपमारोप्यं, किंतु सामानाधिकरण्यमित्याशङ्क्य तस्यापि पूर्वदृष्टत्वमाह—तथाहीति । पीतिमतपनीययो संसर्गग्रहेणा-संसर्गो न गृह्यते, तथा पीतत्वशङ्खयोरपीति सारूप्यम् । आदर्शादिप्यारोप्यमुखस्य स्वचक्षुषा पूर्वदृष्टत्वाभावादव्याप्तिमा-शङ्काह—एवमिति । पूर्वदृष्टयोरभिमुखयोरदशोदकयोर्देश एव देशो यस्य तस्य भावः तत्ता । तयोरेवाभिमुख्यं चेत्यर्थः ।

कल्पतरुपरिमलः ।

मन्यन्ते, तन्मते तु पित्तपीतिभ्रोऽनुभवोपन्यास आरोपार्थः । तपनीयपिण्डादिगतपीतिमप्राचीनानुभवोपन्यासस्तु पूर्वदृष्टपदयथाश्रुतार्थस्वारस्यलभार्थ इति योज्यम् । टीकाया सामानाधिकरण्यं पीतिमतादात्म्यमेव, नतु पीति-मसामानाधिकरण्यम् । तदेतत् टीकाया नयनरश्मिगतपित्तपीतिममात्रानुभवस्य शङ्खे पीतिमाऽसंसर्गग्रहस्य पीतः शङ्ख इति विभ्रमाकारस्य चोपन्यासेन स्पष्टमित्यभिप्रेत्य तथा न व्याख्यातम् । एवंच सति टीकाया पूर्वदृष्टं सामानाधिकरण्यं पीतत्वशङ्खयोरारोप्याहेति युक्ततर पाठः, नतु पीतत्वशङ्खत्वयोरारोप्याहेति पाठः । यद्वा पीतिमशङ्खत्वयो-स्तादात्म्यसंबन्धेन शङ्खवर्तिले शङ्खगतैकत्वे च भासमाने तयोः सामानाधिकरण्यमपि संसर्गमर्यादया भासत इत्यभिप्रायस्स पाठः । अतएव पक्षतावच्छेदकसामानाधिकरण्येन साध्यसिद्धिरनुमानफलमिति तार्किका अपि वदन्ति ॥ पीतत्व-शङ्खयोरिति । अत्र सारूप्यमित्यनेन पीतिमतादात्म्यप्रतीतावन्यत्र सप्रतिपक्षकारणसाम्यमुक्तं, नतु तच्चाकचक्या-दिवद् भ्रमहेतुदोषरूपं सादृश्यम् । अयं चासंसर्गग्रहरूपकारणसद्भाव प्रायिकतयोक्तः । अयं शङ्ख पीतो न भवति शङ्खत्वादितरशङ्खवदित्यानुमानिकपीतिमासंसर्गग्रहे सत्यपि पित्तोपहृतिदोषप्राबल्यात् पीतशङ्खविभ्रमोऽवश्यं भवत्येव । अव्याप्तिमाशङ्काहेति । अव्याप्तिरित्याशङ्काहेत्यर्थः । आदर्शादिकमधिष्ठानमिति हि पूर्वपक्षिशङ्कामात्र, सिद्धान्ते तु मुखमेवाधिष्ठानमिति वक्ष्यते । अत इत्थं व्याख्या—पूर्वदृष्टाभिमुखादशोदकदेशतामिति टीकायां—पूर्वदृष्टत्वमादशोदकदेशताया न विशेषणम्; आदर्शं मुखमिति प्रतीतौ संसर्गविधया प्रतीयमानायास्तस्याः शुक्तिरजततादात्म्यस्यैव पूर्वदृष्ट्यनपेक्षणात् । पीतं बिल्वफलमित्यादौ पूर्वदृष्टं सामानाधिकरण्यम्, पीतत्वशङ्खयोरारोप्याहेति टीकायां पीतिमतादात्म्यस्यापि पूर्वदर्शनं सभवमात्रेणोपन्यस्तम् । अतएव पित्त-पीतिमानुभवरूपपूर्वदर्शनसमर्थने तन्नोक्तम् । तस्मादधिकरणत्वेन मुखविशेषणतयाऽऽरोप्ययोरदशोदकयोरेव तद्विशेष-णमित्यभिप्रेत्य विगृह्णाति—पूर्वदृष्टयोरिति । ननु यत्र पूर्वमदृष्टयोरदशोदकयोः प्रतिबिम्बविभ्रमः, तत्र कथं पूर्वदृष्टविशेषणं, तत्रापि प्रथमसनिष्कृष्टादशोदकदर्शने जाते पश्चात् परावर्तितेन चाक्षुषेण तेजसा मुखसनिष्कृष्टेन मुखग्रहणे सति तस्मिन् प्रतिबिम्बविभ्रमो जायत इति तदुपपत्तिः । ननु—यदीन्द्रियसंनिष्कृष्टम् अनुभूयमानादशोदकमधिकरणत्वेन मुखे समारोप्यत इतीष्यते, तदाऽन्यथाख्यात्वापत्तिः, रजतवदनिर्वचनीयस्यादर्शान्तरस्य मुखान्तरस्य वोत्पत्त्यनङ्गी-कारात्—इति चेद्, न; तत्रादर्शमुखयोरधाराधेयभावस्यानिर्वचनीयस्योत्पत्त्याऽन्यथाख्यातिवैषम्यात् । अन्यथा अन्येष्व-नुभूयमानारोपेषु का गतिः । यद्यपि रक्तः पट इत्याद्यनुभवो महारजनादिसंबन्धात् पटे वर्णान्तरोत्पत्त्यापि समर्थयितुं शक्यः; दृष्टा हि हरिद्रासंबन्धात् चूर्णे रक्तिन्नः सलिलसंबन्धाद् भूतले नीलिन्नश्चोत्पत्तिः, तत्र हरिद्रासलिलवर्णवैलक्षण्याद् वर्णान्तरोत्पत्तिरिष्यते चेदिहापि तुल्यो न्यायः, रज्जकद्रव्यसंबन्धे सति तद्वर्णविलक्षणस्यैव रज्जकद्रव्यबहुत्वभावेनोत्कर्षाप-कर्षापन्नस्य वर्णस्य पटे दर्शनात्, तथापि चूर्णलिप्तशुक्लघटादिषु वर्णान्तरोत्पत्त्यभावात् तेषु शुक्लो घट इत्यादिरनुभूयमान-चूर्णशुक्लिमाद्यारोपरूप एव वाच्यः । टीकाया देशतामनभिमुखता च मुखस्याग्राहयदिति क्वचित्संभवमात्रेणोक्तम् । वस्तुतः प्रतिबिम्बविभ्रमे विरोध्यग्रहणं नापेक्षितम्; तदस्थत्वोर्ध्वाग्रत्वादिना दृश्यमानेऽपि तरौ तटाकजलस्थत्वाधोग्रत्वा-

भामती ।

न प्रतिभासन्ते, प्रतिभासमाना वा भवन्ति तदात्मानस्तद्धर्मोऽणो वा । तथा सति मरुषु मरीचिचयमुच्चावचम् 'उच्चलतुङ्ग-
तरङ्गभङ्गमालेयमभ्यर्णमवतीर्णा मन्दाकिनी' इत्यभिसंधाय प्रवृत्तस्तत्तोयमापीयापि पिपासामुपशमयेत् । तस्मादकासे-
नाप्यारोपितस्य प्रकाशमानस्यापि न वस्तुसत्त्वमभ्युपगमनीयम् । नच—मरीचिरूपेण सलिलमवस्तुसत्, स्वरूपेण तु
परमार्थसदेव, देहेन्द्रियादयस्तु स्वरूपेणाप्यसन्त इत्यनुभवागोचरत्वात्कथमारोप्यन्त इति—सांप्रतम्; यतो यद्यसन्तो
नानुभवगोचराः; कथं तर्हि मरीच्यादीनामसतां तोयतयानुभवगोचरत्वम्, नच स्वरूपसत्त्वेन तोयात्मनापि सन्तो
भवन्ति । यद्युच्येत नाभावो नाम भावादन्त्यः कश्चिदस्ति, अपितु भाव एव भावान्तरात्मनाऽभावः, स्वरूपेण तु
भावः, यथाहुः—'भावान्तरमभावो हि कयाचित्तु व्यपेक्षया' इति, ततश्च भावात्मनोपाख्येयतयाऽस्य युज्येतानु-
भवगोचरता । प्रपञ्चस्य पुनरत्यन्तासतो निरस्तसमस्तसामर्थ्यस्य निस्तत्त्वस्य कुतोऽनुभवविषयभावः, कुतो वा चिदा-
त्मन्यारोप । नच—विषयस्य समस्तसामर्थ्यस्य विरहेऽपि ज्ञानमेव तत्तादृशं स्वप्रत्ययसामर्थ्यासादितादृशान्तसिद्धस्व-
भावभेदमुपजातमसतः प्रकाशनं, तस्मादसत्प्रकाशनशक्तिरेवास्याविद्येति—सांप्रतम्; यतो येयमसत्प्रकाशनशक्तिर्वि-
ज्ञानस्य किं पुनरस्याः शक्यं, असदिति चेत्, किमेतत्कार्यमाहोस्विदस्या ज्ञाप्यम् । न तावत्कार्यम्, असतस्तत्त्वानु-
पपत्तेः । नापि ज्ञाप्यं; ज्ञानान्तरानुपलब्धेः, अनवस्थापाताच्च । विज्ञानस्वरूपमेवासतः प्रकाश इति चेत्, कः
पुनरेष सदसतोः संबन्धः । असदधीननिरूपणत्वं सतो ज्ञानस्यासता संबन्ध इति चेत्, अहो बतायमतिनिवृत्तं प्रत्य-
यतपस्वी यस्यासत्यपि निरूपणमायतते, नच प्रत्ययस्तत्राधत्ते किञ्चित्, असत आधारत्वायोगात् । असदन्तरेण प्रत्ययो
न प्रथत इति प्रत्ययस्यैवैष स्वभावो न त्वसदधीनमस्य किञ्चिदिति चेत्, अहो बतास्यासत्पक्षपातो यदयमतदुत्पत्तिरत-
दात्मा च तदविनाभावनियतः प्रत्यय इति । तस्मादत्यन्तासन्तः शरीरेन्द्रियादयो निस्तत्त्वा नानुभवविषया भवितुमर्ह-

वेदान्तकल्पतरुः ।

शीघ्रभ्रमितालतज्ज्वालासु पूर्वदृष्टचक्राकारताया आरोपः । अग्रेषु ग्रहादे । मण्डूकवसाक्ताक्षग्राह्यवंशेषु वसावर्णेषु च पूर्व-
दृष्टोरगतद्वर्णसामानाधिकरण्यारोप इत्यर्थः । तथा सतीति । रज्ज्वादीना सर्पात्मत्वादेः सत्त्वे सतीत्यर्थः । उच्चलन्ती
तुङ्गतरङ्गभङ्गाना तरङ्गावच्छेदाना माला यस्याः सा मन्दाकिनी तथा । अभ्यर्णं निकटम् । मरीचीनां तोयात्मत्वं न
सदित्युक्ते यन्मरीचीना तोयरूपेणासत्त्वं तन्मरीचय एवातो नाऽसत्ख्यातिरिति शङ्कते—यद्युच्येतेति । निरस्तसमस्त-
सामर्थ्यस्येत्यर्थक्रियाकारित्वसत्त्वायोग उक्तः । निस्तत्त्वस्येति स्वरूपसत्ताभावः । तद्वयमत्यन्तासत्त्वे हेतुः । अनिर्वचनीयमतं
निरस्य शून्यमतं निरस्यति सद्वादी—नच विषयस्येति । स्वप्रत्ययः—स्वसमानाकार पूर्वप्रत्ययः । अदृष्टान्तसिद्धः—
असाधारणः । ज्ञानस्यापि पूर्वज्ञानाधीनं सत्त्वमतो न कापि स्वरूपसत्त्वमित्यर्थः ॥ नन्वविषया असत्प्रकाशनमिति
बौद्धा, तत्कथं विज्ञानमसत्प्रकाशनमत आह—तस्मादिति । ज्ञानान्तरानुपलब्धेरिति । शक्त्याश्रयत्वेनाभिमतताज्ज्ञा-
नाज्ज्ञानान्तरानुपलब्धेरित्यर्थः । उपलब्धौ वा तस्यापि ज्ञापकत्वेन ज्ञानान्तरापेक्षायामनवस्थापाताच्चैत्यर्थः । सति हि
कस्मिंश्चित्कस्यचिदुपकारो भवति, प्रत्ययस्य निरूपणं लवस्यप्यायतते । नच 'स्वोपकारिण्यसति प्रत्युपकार कञ्चित्करोति
इत्यतोऽतिसुखी प्रत्यय इत्युपहासः । अनाधाने हेतुमाह—असत इति । असतः प्रत्ययप्रथनस्य चाविनाभावं सबन्धमा-
शङ्क्य निराचष्टे—असदन्तरेणेति । अहो बतेति । कार्यकारणभावः स्वभावश्च बौद्धाभिमतमविनाभावमूलमिह

कल्पतरुपरिमलः ।

द्यारोपदर्शनात् । वशेषु वंशवर्णेषु चेति पाठः । वसावर्णेष्विति पाठस्तु चक्षुस्तेजसा सह पित्तद्रव्यवद्वासावयवस्य निर्गमेन
कथञ्चिदुपपादनीयः । पूर्वदृष्टोरगतद्वर्णारोप इति पाठः । तद्वर्णसामानाधिकरण्यारोप इति पाठे तु सामानाधिकरण्यं तादा-
त्म्यम् । नासत्ख्यातिरिति शङ्कते इति । ननु—न प्रकाशमानता सत्ता; मरीचिषु तोयात्मत्वस्यासतः प्रकाशादि-
त्युक्ते कथं तेषु तोयानात्मत्वस्य सद्रूपत्वप्रतिपादनेनासत्ख्यात्यभावशङ्का—सत्यम्; इदमेव दूषणमत्र ब्रूम इत्यादि-
टीकया प्रतिपादयिष्यते । ननु स्फुटे वैयधिकरण्यदूषणे कथमनालम्बना शङ्का, व्यधिकरणोत्तरेणैव सत्ख्यातिवादिनिर्वाह
इत्युपहासार्थं तदीयशङ्कोद्भाविता । पूर्वज्ञानाधीनत्वं सत्त्वमिति । शून्यवादिमते ज्ञानस्याप्यसत्त्वात् तस्य पूर्वज्ञाना-
धीनत्वं यदस्ति, तत् परं सत्त्वमिति व्यपदिश्यते, अतोऽग्निमटीकाग्रन्थे तन्मते ज्ञानविषययो सदसत्त्वव्यवहारो न विरुद्ध
इति भावः । सति हि कस्मिंश्चिदिति । तेनेति शेषः । असत्यप्यायतते । असदधीनमपि भवति । असतीति
विषयसप्तमी । क्वचिदायतत इत्येतदनन्तरमायातीति पदान्तरं दृष्टं तत्प्रामादिकम् । आयतत इत्यस्य आगमनार्थत्वाभावात् ।
असतः सकाशादायातीत्येतदर्थकं फलितार्थकथनपरं वा तद् द्रष्टव्यम् । नच प्रत्यय इति वाक्यस्यार्थमाह—नच
स्वोपकारिणीति । अतोऽतिसुखीति । स्वयं कस्यचिदनुपकुर्वन्नेव तेनोपक्रियत इत्ययन्नलभ्योपकारोयमित्यतिसुखी-

भामती ।

नतीति ॥ अत्र ब्रूमः—निस्त्वं चेन्नानुभवगोचरः, तत्किमिदानीं मरीचयोऽपि तोयात्मना सतत्त्वाः, यदनुभवगोचराः स्युः । न सतत्त्वाः; तदात्मना मरीचीनामसत्त्वात् । द्विविधं च वस्तूनां तत्त्वं-सत्त्वमसत्त्वं च । तत्र पूर्वं स्वतः, परं तु परतः । यथाहुः—‘स्वरूपपररूपाभ्यां नित्यं सदसदात्मके । वस्तुनि ज्ञायते किञ्चिद्रूप कैश्चित्कदाचन ॥’ इति । तत्किं मरीचिषु तोयनिर्भासप्रत्ययस्तत्त्वगोचरः, तथाच समीचीन इति न भ्रान्तो नापि बाध्येत । अद्धा न बाध्येत, यदि मरीचीनतोयात्मतत्त्वानतोयात्मना गृह्णीयात्, तोयात्मना तु गृह्णन्कथमभ्रान्तः कथं वाऽबाध्यः । हन्त तोयाभावात्मनां मरीचीनां तोयभावात्मत्वं तावन्न सत्, तेषां तोयाभावादभेदेन तोयभावैवमतानुपपत्तेः । नाप्यसत्, वस्त्वन्तरमेव हि वस्त्वन्तरस्यासत्त्वमास्थीयते ‘भावान्तरमभावोऽन्यो न कश्चिद्विस्तररूपात्’ इति वदद्भिः । नचरोपित रूपं वस्त्वन्तरम् । तद्धि मरीचयो वा भवेत्, गङ्गादिगतं तोयं वा । पूर्वस्मिन्कल्पे मरीचय इति प्रत्ययः स्यान्न तोयमिति । उत्तरस्मिन्तु गङ्गायां तोयमिति स्यात्, नपुनरिहेति । देशभेदास्मरणे तोयमिति स्यान्नपुनरिहेति । नच-इदमत्यन्तमसन्निरस्त-समस्तस्वरूपमलीकमेवास्त्विति—सांप्रतम्; तस्यानुभवगोचरत्वानुपपत्तेरित्युक्तमधस्तात् । तस्मान्न सत्, नाप्यसत्, नापि सदसत्; परस्परविरोधादित्यनिर्वाच्यमेवारोपणीयं मरीचिषु तोयमास्थेयं, तदनेन क्रमेणाध्यस्तं तोयं परमार्थतोयमिव,

वेदान्तकल्पतरुः ।

नास्तीत्यर्थः । एवं सदेव भातीति पूर्ववादिनोक्ते सिद्धान्त्याह—अत्र ब्रूम इति । पूर्वपक्ष्याह—न सतत्त्वा इति । तोयात्मनेत्यनुषङ्गः । अत्र हेतुमाह—तदात्मनेति । तदात्मनाऽसत्त्वस्य मयाऽपीष्टत्वादित्यर्थः । तर्हि असत्ख्यातिः स्वीकृता, नेत्याह—द्विविधं चेति । तोयमपेक्ष्य ज्ञातं मरीचिरूपमेव तोयरूपेणासत्, तच्च भावरूपमिति नासत्ख्यातिरित्यर्थः । तोयरूपेणासत्त्वं मरीचिरूपमेव, तच्चाबाध्यं, तच्चेद्भ्रमगोचरः, तर्हि न भ्रमबाधप्रसिद्धिः स्यादित्युक्ते पूर्ववाद्याह—अद्वेति । बाढम् । मरीचीनामतोयात्मत्वं स्वरूपं तत्तथा भ्रमो न गृह्णाति, किंतु भावान्तरतोयात्मना मरीचीस्तोयाभावरूपान् गृह्णातीति भ्रमत्वमित्यर्थः । तोयाभावात्मकमरीचिरूपे यदारोपितं तोयत्वं तत्तत्र सदसद्वेति विकल्प्यायं निरस्यति—हन्तेति । द्वितीये तु किं तुच्छमसत्सदन्तरं वा । नाद्योऽपराधान्तात् । न द्वितीय इत्याह—वस्त्वन्तरमेव हीति । अस्मिन् हि भ्रमे मरीचयस्तोयं चेति द्वे वस्तुनी भासेते । तत्र मरीचितोयतादात्म्यं यदि वस्तु, तर्हि तोयाद्वस्तुनो वस्त्वन्तरभूता मरीचयो वा स्युर्मरीचिभ्यो वस्त्वन्तरं तोयं वा स्यान्नान्यत् । अन्यस्यास्मिन् भ्रमेऽनवभासनादुभयत्र दूषणमाह—पूर्वस्मिन्नित्यादिना । एवं सत्ख्यातिं निरस्यासत्ख्यातिनिरासमप्युक्तं स्मारयति—नचेदमिति । फलितमाह—तस्मादिति । एवं मरीचितोयतादात्म्यमनिर्वाच्यं प्रसाध्य सदेव भातीति नियममभाङ्गीत् । तथाच स्वरूपेणानिर्वाच्यमपि तोयं भ्रमेऽवभासितुमर्हतीति मुधाऽमुष्य देशान्तरादौ सत्त्वकल्पनेत्याह—तदनेनेति । नन्वभिनवतो-

कल्पतरुपरिमलः ।

त्युपहासः । तदात्मना न सतत्त्वा इति साध्ये हेतोः साध्याविशेषमाशङ्क्य, हेतुं विशिनष्टि—तदात्मनाऽसत्त्वस्येति । ममापीष्टत्वादिति सर्वसंप्रतिपत्त्यर्थं शुद्धः पाठः । किं तुच्छमसत् सदन्तरं वेति । असत्त्वस्यालीकमर्थमभिप्रेत्याद्यो विकल्पः । अभावमर्थमभिप्रेत्य द्वितीयो विकल्पः । एवं हि टीकायां द्वितीयविकल्पविवरणे भावान्तरमभाव इति तन्मतप्रदर्शनं सङ्गच्छते । असत्ख्यातिनिरासमिति । ननु सत्ख्यातिवाद्युपन्यस्ताऽसत्ख्यातिवादनिरासो न सिद्धान्त्यनुमोदनाह—‘अत्यन्तासत्यपि ज्ञानमर्थं शब्दं करोति ही’ति सिद्धान्ते शाब्दासत्प्रतीत्यङ्गीकारात्, अनिर्वाच्यत्वनिर्वचनप्रविष्टासद्वैलक्षण्य इव असंज्ञानेऽप्यसन्निरूपितलोपपत्तेश्च—इति चेत्, सत्यम्; शब्दस्यासत्प्रतिपादनक्षमत्वेऽपीन्द्रियस्यासन्निकृष्टग्राहकत्वाभावादसंनिहितस्येव असतोपि नापरोक्षत्वमुपपद्यत इति तात्पर्यम् । मुधाऽमुष्येति । ननु—देशान्तरस्थरजतस्य भ्रमविषयलोपपत्तौ मुधाऽभिनवरजतकल्पनमिति विपरीतमेव वक्तुं युक्तम्, नच—असंनिहितापरोक्षे सन्निकर्षकारणाभावो दोषः, ज्ञानस्य संनिकर्षत्वे बह्वयनमितिस्थले प्रत्यक्षोदयप्रसङ्गात्, समाने विषये प्रत्यक्षसामग्र्या बलवत्त्वात्, अलौकिकप्रत्यक्षसामग्र्यपेक्षयाऽनुमितिसामग्र्या बलवत्त्वे संशयोत्तरभ्रमरूपपुरुषप्रत्यक्षस्थले अनुमितिप्रसङ्गात्, तस्य संनिकर्षत्वाभ्युपगमेऽपि यत्र यत्पूर्वमवगतं तस्मिन्नेव पुनर्दृश्यमाने तज्ज्ञानस्य, यदवच्छेदेन यत्पूर्वमवगतं तद्वत्त्वेन दृश्यमाने तज्ज्ञानस्य वा, तदुपनायकत्वेन पूर्वैरजतत्ववत्त्वेन रजतत्वावच्छेदकवत्त्वेन वा अनवगते शुक्तिशकले रजतज्ञानस्य संनिकर्षत्वायोगाच्चैति—वाच्यम्; रजतान्तरोत्पत्तावपि संप्रतिपन्नरजतकारणाभावस्य तुल्यत्वात् । तदभावेऽपि दोषवशात् प्रसिद्धव्यावहारिकरजतविलक्षणं प्रातिभासिकं रजतमुत्पद्यत इति कल्प्यते चेत्, संनिकर्षाभावेऽपि दोषवशादसंनिहितरजतविषय प्रसिद्धप्रमाणरूपज्ञानविलक्षणं भ्रमरूपज्ञानमुत्पद्यत इत्येव कल्प्यताम्; लाघवात् इति चेत्, उच्यते; अस्ति तावत्प्रतारकवाक्यात् ‘शशस्य शृङ्गमस्ति’ ‘तदेवंलक्षणमरण्ये पतितमन्विष्य लब्धुं शक्यं’ ‘तेन चेदं प्रयोजनं भवतीत्येवंरूपादवाप्तमोहस्य तथैवारण्यं गत्वा तदन्वेषमाणस्योक्तलक्षणकाष्ठशृङ्गान्त-

१ वस्तुनि स्वरूपपररूपाभ्यां नित्यं सदसदात्मके भवतः । एवं स्थिते किञ्चिद्रूपं कदाचित् कैश्चित् ज्ञायते कदाचित् ज्ञायत इत्यर्थः । २ क. ख. संज्ञके ‘तोयाद्भेदेन’ इति पाठः ।

भामती ।

अतएव पूर्वदृष्टमिव, तत्त्वतस्तु न तोयं नच पूर्वदृष्टं, किंत्वनृतमनिर्वाच्यम् । एवंच देहेन्द्रियादिप्रपञ्चोऽप्यनिर्वाच्यः, अपूर्वोऽपि पूर्वमिथ्याप्रत्ययोपदर्शित इव परत्र चिदात्मन्यध्यस्यत इति उपपन्नम्; अध्यासलक्षणयोगात् । देहेन्द्रियादि-
वेदान्तकल्पतरुः ।

यावभासाभ्युपगमे पूर्वदृष्टत्वं भाष्योक्तं विरुध्येत, तत्राह—अतएवेति । अभिनवलेऽप्यारोप्यस्य पूर्वदृष्टग्रहणमुपयुज्यते, आरोपणीयसमानमिथ्यावस्त्वन्तरोपदर्शकस्य पूर्वदर्शनसंस्कारद्वारेणोपयोगादिति । 'स्वरूपेण मरीच्यम्भो मृषा वाचस्पतेर्म-
तम् । अन्यथाख्यातिरिष्टाऽस्येत्यन्यथा जगदुर्जनाः ॥' एवं तावदेहादि, सन्, भासमानत्वादात्मवदित्यनुमानस्य मरीचि-
कोदकादावनेकान्ततोपपादनेन देहादेरनिर्वाच्यत्वमुक्तं, संप्रत्यबाधितत्वेन सोपाधिकतामाह—देहेन्द्रियादीति ।
अबाध्यत्वमात्मन सत्त्वे उपाधिर्न प्रतिभासमानत्वम् । नच साधनव्याप्तिः, देहादिबाधस्य तत्र तत्र वक्ष्यमाणत्वादित्यर्थः ।
विपक्षस्य मरीचितोयादेः^१ सत्त्वान्न पक्षेतरता । ननु प्रत्यक्षादिप्रमाणापितदेहादि यदि मिथ्या, तर्हि आत्मनि को
कल्पतरुपरिमलः ।

रादिदर्शने शशशृङ्गमिदमित्यनुभवः, अस्ति च स्वप्ने मनुष्यपशुपक्षिवृक्षायनेकरूपस्यैकस्यावयविनोऽनुभवः, नच तत्रासंनि-
हितविषयत्वं कल्पयितुं शक्यमित्यगत्या दोषवशात् प्रातिभासिकस्यैव तस्योत्पत्तिरङ्गीकरणीया, एवमन्यत्र भ्रमस्थले दोषस्य
विषयोत्पत्तिकारणत्वहृतौ तथैव रजतभ्रमेऽपि संभवति । ज्ञानप्रत्यासत्त्याद्यन्यरजतचाक्षुषप्रत्यक्षमात्रे हृतस्य रजत-
चाक्षुःसयोगस्य रजतालोकसंयोगस्य च कारणत्वं परित्यज्य तस्यासंनिहितरजतविषयत्वं न कल्पनीयम् । ननु—चैत्रादि-
व्यक्तिविशेषभ्रमस्य असंनिहितप्रसिद्धचैत्रादिविषयत्वम् अवश्यं कल्पनीयं, रजतसामान्यार्थिप्रवृत्ते प्रातिभासिकरजतज्ञाना-
दिव प्रसिद्धचैत्रोद्देश्यकप्रवृत्ते प्रातिभासिकचैत्रज्ञानादुत्पत्त्यसंभवात्—इति चेद्, न; प्रातिभासिकरजतज्ञाने रजतत्व-
प्रकारत्वस्यैव प्रातिभासिकचैत्रज्ञाने चैत्रत्वप्रकारकत्वस्य सत्त्वेनेष्टतावच्छेदकप्रकारकात्तत्तदुद्देश्यकप्रवृत्त्युपपत्तेः । ननु—
तदेवेदं रजतमिति व्यक्तिविशेषविषयप्रत्यभिज्ञारूपभ्रमस्य व्यवहितपूर्वदृष्टरजतविषयत्वम् अवश्यं कल्पनीयं, तद्रजतमिह
केनानीतमित्यपि व्यवहारदर्शनात्—इति चेद्, न; तस्य व्यावहारिकरजतान्तर इव प्रातिभासिकरजतेऽपि दुष्टकरणसह-
कारिसंस्कारोपनीततत्ताविषयत्वोपपत्तेः । नचाभिनवरजतोत्पत्त्यङ्गीकारे जलबुद्बुदादेरिव तस्योत्पत्तिनाशानुभवप्रसङ्गः;
भ्रमकाले तस्य प्राक्सिद्धपुरोवर्तितादात्म्येनानुभूयमानतयोत्पत्त्यप्रतीत्युपपत्तेः, बाधावतारे त्रैकालिकनिषेधस्यानुभूयमान-
तया नाशप्रतीत्युपपत्तेश्च । नच क्वचिदुत्पद्य कंचित्कालं स्थितस्य तत्र त्रैकालिकनिषेधानुपपत्तिः, फलबलात् समानस-
त्ताकयोरेव प्रतियोगितदन्तभावयोर्विरोधः, ननु प्रातिभासिकव्यावहारिकयोरिति कल्पनोपपत्तेः । एतेन—यस्य प्रथमं
शुक्तिशकले रजतभ्रमानन्तर बाधो नोत्पन्नः, तत्र शुक्तिसाधारणचाकचक्यावच्छेदेन रजतत्वानुभवात्मानपोदितत्वात् पुन
शुक्तिशकलान्तरे रजतभ्रमोदयेऽन्यथाख्याति संभवति, तत्र यदवच्छेदेनेत्याद्युक्त्युपपन्नयमानसामग्रीसत्त्वात्, पाकरक्ते
घटे श्यामोऽयमिति भ्रमोदये चान्यथाख्याति संभवति, यत्र यदनुभूतमित्याद्युक्त्युपपन्नयमानसामग्रीसत्त्वादित्यपि शङ्का—
निरस्ता; क्वचिद्विभ्रमे देशघटितसामग्रीबलादावियकविषयोत्पत्तिरूपमावन्त्रापि तदुत्पत्तिरनिवारणात्, पाकरक्ते स्मृत्युप-
नीतश्यामवर्णप्रत्यक्षस्य पूर्वानुभूतसौरभे पश्चाद् निखननादिना गतसौरभे चन्दनखण्डे सुरभीदं चन्दनखण्डमिति स्मृत्युपनी-
तसौरभविषयचाक्षुषप्रत्यक्षस्यैव प्रमात्वाद्, इदानीं श्याम इति प्रत्यक्षभ्रमस्य विरोधिनि रक्तरूपे स्फुरत्यसंभवात्, श्याम-
मृक्षिते रक्तघटे इदानीं श्याम इति प्रत्यक्षभ्रमस्यानुभूयमानमृद्वर्णोपपत्तिसंभवेन स्मृत्युपनीतविषयत्वस्याकल्पनीयत्वात् ।
देहादिः सन्निति । टीकाया शङ्काग्रन्थलिखितेऽनुमाने नासन्त इति साध्यं निर्दिष्टम् । तत्रासत्त्वमलीकत्वं चेत्,
तद्व्यतिरेकसाधनमनिर्वाचनीयत्ववादिन सिद्धसाधनम्, असत् । प्रतीत्यविषयत्वस्य सत्ख्यातिवाद्यभिमतत्वात्, साध्याप्रसिद्धिश्च ।
अनिर्वाचनीयत्वं चेत्, अत्रापि साध्याप्रसिद्धिः; तस्य तन्मते शशशृङ्गायमानत्वादित्यभिप्रेत्य सदिति साध्यं निर्दिष्टम् ।
ननु—किमिह सत्त्वं साध्यं, प्राक् सद्वाद्युक्त प्रकाशमानत्वं चेत्, हेतो साध्याविशेषः । स्वरूपसत्त्वं, सत्ता
जातिः, अर्थक्रियाकारित्वम्, इत्येतानि सिद्धसाधनग्रस्तानि । अबाध्यत्वं त्वात्मनि सत्त्वे प्रयोजकमित्युपाधि-
त्वेन वक्ष्यते । प्रकाशमानत्वं च भासमानत्वं चेत्, असति प्रतिवादिगते न व्यभिचारः । अपरोक्षतया भास-
मानत्वं चेत्, आदिशब्दप्राप्तेष्विन्द्रियेषु भागासिद्धिरिति—चेत्, उच्यते; प्रमाविषयत्वं ज्ञानानिवर्त्यत्वं वा सत्त्वमिह
साध्यं; भासमानत्वसामान्यं हेतुः, सद्वादिना तस्यासति प्रत्याख्यातत्वात् प्रसाध्याङ्गको हेतुरिति नात्र व्यभिचारशङ्का ।
यद्यपि सिद्धान्तिना कृतं मरीचिकोदकस्यानिर्वाचनीयत्वोपपादनं, प्रकाशमानत्वं न सत्ता मरीचिकोदकस्य
प्रकाशमानत्वेपि सत्त्वाभावादिति, तयोर्व्यतिरेकप्रदर्शनेनामेदनिरासार्थः; देहेन्द्रियादिबाध्यत्ववर्णनम् 'प्रकाशमा-
नत्वं सत्त्वं न भवति चेत्, किं तर्हि सत्त्वमित्याकाङ्क्षायांमाव्यायत्वं सत्त्वमित्यभिप्रेत्य देहेन्द्रियादिषु तद्व्यतिरेकप्रदर्शनार्थं,
देहेन्द्रियाद्यव्यासेष्वध्यासविस्तृतलक्षणानुगतिप्रदर्शनानन्तरं तत्सक्षिसलक्षणानुगतिप्रदर्शनार्थं चेति, व्याख्यातुं शक्यं;

१ ग-सङ्गके 'तोयादेर्व्यावर्तस्य सत्त्वा'दिति पाठः ।

भामती ।

प्रपञ्चोऽप्यनिर्वाच्यः, अपूर्वोऽपि पूर्वमिथ्याप्रत्ययोपदर्शित इव परत्र चिदात्मन्यभ्यस्यत इति उपपन्नम्; अध्यासलक्षणयोगात् । देहेन्द्रियादिप्रपञ्चबाधनं चोपपादयिष्यते । चिदात्मा तु श्रुतिस्मृतीतिहासपुराणगोचरस्तन्मूलतद्विरुद्धन्यायनिर्णीत-शुद्धबुद्धमुक्तस्वभावः सत्त्वेनैव निर्वाच्यः । अबाधिता स्वयंप्रकाशतैवास्य सत्ता, साच स्वरूपमेव चिदात्मनः, नतु तदतिरिक्तं सत्तासामान्यसमवायोऽर्थक्रियाकारिता वेति सर्वमवदातम् । स चायमेवंलक्षणकोऽध्यासोऽनिर्वचनीयः सर्वेषामेव संमतः, परीक्षकाणां तज्ज्ञे पर विप्रतिपत्तिरित्यनिर्वचनीयतां द्रष्टुमुमाह—तं केचिदन्यत्रान्यधर्माध्यास इति वदन्ति ।

वेदान्तकल्पतरुः ।

विस्मम्भस्तत्राह—चिदात्मा त्विति । तत्त्वावेदकप्रमाणप्रमितत्वादात्मन सत्त्वं, न व्यावहारिकप्रमाणसिद्धदेहादेरिति वक्ष्याम इति भावः । यदुक्तमाक्षेपवादिना प्रकाशमानत्वमेव चिदात्मनोऽपि सत्त्वमिति, तदपि विशेषाभ्युपगमेन परिहरति—अबाधितेति । स्वयंप्रकाशत्वादबाधितमात्मन सत्त्वं, न दृश्यस्य देहादे, दृग्दृश्यसंबन्धानिरूपणादित्यर्थः । नच सत्तातद्वज्ज्ञेदादद्वैतहानिरित्याह—सा चेति । यत्तु—सत्तासमवायादेः सत्तालक्षणत्वमखण्डि, तदनुमोदते—न त्विति । यत्तु—कश्चित्प्रललाप-ससारस्यानृतत्ववचनं न तावद्ब्रह्मज्ञाननिर्बहणीयत्वाय, शास्त्रप्रामाण्यात् सत्यस्यापि ज्ञानाच्चिद्वृत्तेः, नच ससारिणोऽसंसारिब्रह्मैकत्वार्थम्, औपाधिकस्य संसारस्य सत्यस्याप्युपाधिनिवृत्त्या निवृत्तौ जीवस्य ब्रह्मैक्यसंभवात्—इति । तन्न; सत्यस्यात्मवदनिवृत्ते । यत्तु—सामान्यतो दृष्टमनुमानं—ज्योतिष्टोमो, न स्वर्गफलः, क्रियात्वान्मर्दनवत्—इति । तन्न, तत्र स्वर्गोद्देशेन यागविधिना विरोधेन कालात्ययात्, अत्र तु सत्यं प्रपञ्चो ज्ञाननिर्वर्त्य इत्यागमाभावेन तदभावात्, प्रत्युत मिथ्यात्वस्य बन्धस्य ज्ञाननिर्वर्त्यत्वश्रुत्यर्थोपत्तिसिद्धे । यदपि—तात्पर्यध्यानादिना सत्यं विषादि नश्यति—इति । तदपि न; विषादे सत्यत्वासिद्धे, ध्यानस्य चाप्रमालेनादृष्टान्तत्वात् । सेतुदर्शनं च चोदितक्रियात्म-नैवैवोनिर्बहकं, न प्रमिलात्मना, पश्यतामपि सेतुं म्लेच्छानां श्रद्धाविरहिणा वा अचानुपघातात्, आत्मप्रमा तु दृष्टद्वारेण बन्धनिवर्तनी, न विधिद्वारा, तद्विधे समन्वयसूत्रे (ब्रह्म. अ. १ पा १ सू ४) पराकरिष्यमाणत्वात् । यत्तु—उपाधिध्वंसात्ससारध्वस—इति । तन्न, सत्योपाधेरारम्भणाद्यधिकरणे (ब्रह्म. अ. २ पा १ सू १४) वक्ष्यमाणनयेनासंभवात्, मिथ्योपाधिस्वीकारे चाविवादादिति । नन्वध्यासलक्षणे मतान्तरोपन्यासो मतिस्वादाय, दूषणाय वा । नाद्यः, विप्रतिपत्ते, न द्वितीयः, दूषणानभिधानादत आह—स चायमिति । परत्र परावभास इत्युक्तलक्षणे सति संवाद एव क्रियते । एवंलक्षणकत्वं चाध्यासस्यानिर्वाच्यतयैवेति मरुमरीचिकोदकनिरूपणे दर्शितम् । विप्रतिपत्तिस्त्वधिष्ठानारोप्यविशेषविषयेत्यर्थः । अन्यत्रान्यधर्माध्यास इति भाष्यं धर्मग्रहणेन बुद्ध्याकारत्वसूचनादा-

कल्पतरुपरिमलः ।

तथापि तद्व्याख्यानं स्पष्टमिति मत्वा पूर्वपक्ष्याशयस्थमनुमानशुद्धाख्य तत्र व्यभिचारोपाधिप्रदर्शनार्थत्वेन सैद्धान्तिकमिदं ग्रन्थद्वयं व्याख्यातम् । स्वयंप्रकाशत्वादिति । स्वयंप्रकाशमात्मन स्वरूपं केनापि बाधितुं न शक्यम्, अन्ततो बाधसाक्षिण एव स्वयंप्रकाशमानस्यात्मत्वपर्यवसानादिति भावः । दृग्दृश्येति । दृश्यभ्यस्तत्वं विना दृशा दृश्यस्य संबन्धान्तरानिरूपणादित्यर्थः । सत्यस्यात्मवदिति । विषादेरिति । ननु सर्वं प्रपञ्चो मिथ्येति त्वन्मते विषयस्य सत्यत्वासिद्धिरस्तु नाम, तथापि विषयस्य मिथ्यात्वं न तात्पर्यध्याननिर्वर्त्यत्वप्रयुक्तं त्वयेष्यते, किंतु प्रपञ्चमिथ्यात्वसाधक-प्रमाणान्तरप्रयुक्तमिष्यते, तथाच तात्पर्यध्याननिर्वर्त्यत्वं विषयेव ब्रह्मज्ञाननिर्वर्त्यत्वं ससारस्य मिथ्यात्वे प्रयोजकं न स्यादित्याशङ्क्याह—ध्यानस्य चेति । ब्रह्मज्ञानं हि परीक्षितप्रमाणमूलकं प्रमारूपमेव ससारनिवर्तकम्, 'वेदान्तविज्ञानसुनिश्चितार्था' इत्यादिश्रुते, ब्रह्मविद्योपक्रमान्नातगुरुशिष्यनिबन्धवदुपाख्यानगतयावत्सशयनिवृत्तिप्रश्नोपदेशतत्तुपपत्त्यु-पन्यासलिङ्गाच्च, तत्प्रमालस्थिरीकरणापेक्षिताऽसंभावनादिनिवृत्त्यर्थप्राप्तश्रवणमननध्यानानुवादलिङ्गाच्च । तात्पर्यध्यानस्य तु कल्पिताकल्पितसाधारण्यथोपदिष्टार्थविषयस्य विषयनिवर्तकत्वे प्रमालं नापेक्षितमित्यर्थः । ननु सेतुदर्शनं प्रमारूपमेवा-घनिवर्तकम्, अन्यत्र सेतुध्रमेण तदनिवृत्ते, अतः प्रमालापेक्षमपि निर्वर्त्यत्वं न मिथ्यात्वप्रयोजकमित्याशङ्क्याह—सेतु-दर्शनं चेति । यद्विषयप्रमालमात्रं यच्चिन्तकताप्रयोजकं तत् तत्राध्यस्तमिति नियमस्य न व्यभिचार इत्यर्थः । यद्यपि शुक्तौ रजताध्यासस्य रङ्गाध्यासेनापि निवृत्तिरस्ति, तथापि समूलसकलाध्यासनिवृत्तिरधिष्ठानप्रमापेक्षा, तदन्यानापेक्षा च दृष्टा; तद्व्याय इहापि ग्राह्य इति भावः । ननु सेतुदर्शनवद् विधायत्तं ब्रह्मज्ञानस्य निवर्तकत्वं, न शुक्तिज्ञानवदधिष्ठान-प्रमालायत्तम् इत्याशङ्क्याह—आत्मप्रमा त्विति । विरोधिविषयतया दृष्टद्वारेणाज्ञाननिवृत्तिर्ज्ञानोदयानन्तरमेव भवन्तीति निवर्तकज्ञानसमानकाला भवतीति शुक्तिज्ञानजन्यरजतनिवृत्तौ दृष्टं, तद्वदिहापि 'ब्रह्म वेद ब्रह्मैव भवती'त्यादिश्रुतिषु ब्रह्म-वेदननिवृत्तससारब्रह्मभावापत्त्योर्लङ्घयताभ्यां समानकालता प्रतिपाद्यते । नच 'प्रतितिष्ठन्ति ह वा य एता राज्ञीरुपय-न्ती'त्यत्र सत्रानुष्ठानप्रतिष्ठाफलयोग्यपद्यप्रत्यायकलङ्घयतायोरिवान्यथानयने कारणं किञ्चिद्वाधकमस्ति । तस्माद्ब्रह्मज्ञानं

भामती ।

अन्यधर्मस्य=ज्ञानधर्मस्य रजतस्य । ज्ञानाकारस्येति यावत् । अध्यासः, अन्यत्र=बाह्ये । सौत्रान्तिकनये तावद्बाह्य-
मस्ति वस्तु सत्, तत्र ज्ञानाकारस्यारोपः । विज्ञानवादिनामपि यद्यपि न बाह्य वस्तु सत्; तथाप्यनाद्यविद्यावासना-
रोपितमलीकं बाह्यम्, तत्र ज्ञानाकारस्यारोपः । उपपत्तिश्च यद्यादृशमनुभवसिद्धं रूपं तत्तादृशमेवाभ्युपेतव्यमित्युत्सर्गः;
अन्यथात्व पुनरस्य बलवद्बाधकप्रत्ययवशात्, नेदं रजतमिति च बाधस्येदन्तामात्रबाधेनोपपत्तौ न रजतगोचरतोचिता;
रजतस्य धर्मिणो बाधे हि रजतं च तस्य च धर्म इदन्ता बाधिते भवेताम्, तद्वरमिदन्तैवास्य धर्मो बाध्यतां न पुना रजत-
मपि धर्मि । तथाच रजतं बहिर्बाधितमर्थादान्तरे ज्ञाने व्यवतिष्ठत इति ज्ञानाकारस्य बहिरध्यासः सिध्यति । केचित्तु—
ज्ञानाकारख्यातावपरितुष्यन्तो वदन्ति—यत्र यदध्यासस्तद्विवेकाग्रहनिबन्धनो भ्रम इति । अपरितोष-
कारणं चाहुः—विज्ञानाकारता रजतादेरनुभवाद्वा व्यवस्थाप्येतानुमानाद्वा । तत्रानुमानमुपरिष्ठात्रिाकरिष्यते ।
अनुभवोऽपि रजतप्रत्ययो वा स्यात्, बाधकप्रत्ययो वा । न तावद्रजतानुभवः; स हीदंकारास्पदं रजतमावेदयति, न
त्वान्तरम्, अहमिति हि तदा स्यात्, प्रतिपत्तुः प्रत्ययादव्यतिरेकात् । भ्रान्तं विज्ञानं स्वाकारमेव बाह्यतयाऽध्यवस्यति ।
तथाच नाहंकारास्पदस्य गोचरः । ज्ञानाकारता पुनरस्य बाधकप्रत्ययप्रवेदनीयेति चेत्, हन्त बाधकप्रत्ययमालोचय-
त्वानुमानम् । किं पुरोवर्ति द्रव्य रजतद्विवेचयति, आहो ज्ञानाकारतामप्यस्य दर्शयति । तत्र ज्ञानाकारतोपदर्शनैव्यापारं
बाधकप्रत्ययस्य भुवाणः श्लाघनीयप्रज्ञो देवानांप्रियः । पुरोवर्तित्वप्रतिषेधादर्थादस्य ज्ञानाकारतेति चेन्न, असंनिधानाग्र-
हनिषेधादसंनिहितो भवति प्रतिपत्तुः, अत्यन्तसंनिधानं त्वस्य प्रतिपत्तात्मकं कुतस्त्यम् । नचैष रजतस्य निषेधः, नचेदन्ता-
याः, किंतु विवेकाग्रहप्रसजितस्य रजतमिदमिति रजतव्यवहारस्य । नच रजतमेव शुक्तिकायां प्रसजितं रजतज्ञानेन । नहि

वेदान्तकल्पतरुः ।

तस्मैत्यात्यनुवादार्थम् । तत्र बौद्धानां मतभेदेन भ्रमाधिष्ठानविशेषमाह—सौत्रान्तिकनये इति । यद्यपि सौत्रान्तिकस्य
वैभाषिकवदर्थो न प्रत्यक्ष, तथापि ज्ञानगतार्थसारूप्येणानुनीयमानत्वादस्ति तावदधिष्ठानम्, आरोप्यं तु ज्ञानाकार एव,
भ्रान्तिज्ञानाकारसदृशस्य बाह्यार्थस्याभावादित्यर्थः । सहोपलम्भनियमादित्याद्यनुमानमुपरिष्ठाद्वैवाधिकरणे (ब्रह्म अ २
पा २ सू २८) निराकरिष्यत इत्यर्थः । प्रतिपत्तुः प्रत्ययादिति । समानाधिकरणे पञ्चम्यौ । ज्ञानात्मकात्प्रतिपत्तु-
रित्यर्थः । वस्तुतस्त्वहमुल्लेखयोग्यरजतस्य भ्रमादिदन्तया प्रतीतिरिति शङ्कते—भ्रान्तमिति । भ्रान्तिरूपविकल्पस्य हि
स्वरूपमविकल्पकं ग्राह्यं, तदेव बाह्यत्वेन सविकल्पकत्वेनाध्यवसेयमित्यर्थः । सिद्धे ज्ञानाकारत्वे एवं कल्पेत, तदेव
कुतस्तत्राह—ज्ञानाकारतेति । प्रागुक्तन्यायात्प्रवेदनीयेत्यर्थः । बाधकप्रत्यय किं साक्षाज्ज्ञानाकारतां दर्शयति, अर्थाद्वेति
विकल्पयायमनुभवविरोधेन निरस्य द्वितीयं शङ्कते—पुरोवर्तित्वेति । इदन्ताप्रतिषेधोऽनिदन्तां गमयेत्स च देशान्तरादि-
सत्त्वेऽपि स्यादित्यन्यथोपपत्तिमाह—असंनिधानेति । अख्यातिमते हि रजतस्यासंनिधानाग्रहः सनिहितत्वेन व्यवहारहेतु-
त्वाद्भ्रमः । तन्निषेधोऽसंनिधानग्रहरूपो बाधः, प्रागभावनिवृत्तिरूपत्वाद्भावस्य । तस्मादारोप्योऽर्थं प्रतिपत्तुरसंनिहितो भव-
तीत्यर्थः । यदुक्तं कल्पनागौरवमिति तत्राह—नचैष इति । सर्वसमतस्य व्यवहारमात्रबाधस्य स्वीकारात्स्यच्चिदप्यर्थ-
स्याबाधादित्याशयमित्यर्थः । ननु न व्यवहार एव निषेध्य, किंतु शुक्तौ प्रतीतं रजतमित्यन्याख्यातिमाशङ्क्याह—नच
रजतमेवेत्यादिना । ननु मा भातु रजतज्ञाने शुक्तिः, पुरोदेशसत्तामात्रेण त्वालम्बनं किं न स्यादत आह—

कल्पतरुपरिमलः ।

दृष्टद्वारेणैव संसारं निवर्तयति शुक्तिज्ञानमिव रजताध्यासमित्यवसीयत इति भावः । मतभेदेनेति । बाह्यास्तित्ववादिनोवै-
भाषिकसौत्रान्तिकयोः सत् शुक्तिशकलादिकमधिष्ठानम्, तत्रास्तित्ववादिनो योगाचारस्य त्वविद्याकल्पितं तदधिष्ठानमित्येवं
मतभेदेनाधिष्ठानभेदमाहेत्यर्थः । ननु प्रातिभासिकाध्यासेष्वधिष्ठानग्रहणं नियतं, तद्बाह्यप्रत्यक्षत्ववादिनो वैभाषिकस्य
सुघटं, नतु तदतीन्द्रियत्ववादिनः सौत्रान्तिकस्येत्याशङ्क्य तस्यानुमानिकं तदस्तीत्याह—वैभाषिकवदिति । अस्यधि-
ष्ठानमिति । स्फुरदधिष्ठानमस्तीत्यर्थः । भ्रान्तिज्ञानाकारसदृशस्येति । भ्रान्तिज्ञाने सविकल्पके य आकारो
रजतादिः तस्य वस्तुतो बाह्यस्य शुक्तिगतस्याभावादित्यर्थः । समानाधिकरणे पञ्चम्याविति । षष्ठीपञ्चम्यन्तत्वेन
व्यधिकरणे चेत्, रजतस्य विज्ञानाकारत्वे अहं रजतमिति स्यादित्यापादनस्यायुक्तत्वशङ्का विज्ञानाहमर्थभेदप्रयुक्तैव
वारिता स्यात्, तथा विज्ञानाकारतया रजतस्य विज्ञानधर्मत्वादहं रजतवानित्यनुभवः स्यादित्यापादनीयमित्येतत्प्रयुक्ता तत्
उपरि संभवन्ती न वारिता स्यात्; समानाधिकरणे चेत् शङ्काद्वयमपि वारितं भवतीत्यभिप्रेत्यैव व्याख्यातम् ।
भ्रान्तिरूपविकल्पस्य हीति । विकल्पः सविकल्पकं तस्य द्वौ विषयौ, ग्राह्याध्यवसेयमेदात् । तस्याकारेभ्यो निकृष्टं
यदविकल्पं स्वरूपमस्ति, तद् ग्राह्यं स्वविषयत्वलक्षणस्वप्रकाशत्वाङ्गीकारात् । तस्य रजताकारस्योपर्यवसेयो बाह्यत्वशब्दोक्त-
इदंलाकारो विकल्परूपोऽध्यवसेय इति साकारवादिनां प्रक्रिया । तथाच पुरोवर्तिन्यधिष्ठाने ज्ञानाकाररूपं रजतमिद-

१ क-ख-सङ्गके 'विज्ञानवादिनो' इति पाठः । २ 'स्वाकारमिद' इति पाठो ऋ, प्र. सम्मतः । ३ क-ख-पुस्तके 'दर्शन
व्यापार बाधकस्य भुवाण' इति पाठः ।

वेकाग्रहनिबन्धनो भ्रम-इति ॥ अन्ये तु-यत्र यदध्यासस्तस्यैव विपरीतधर्मत्वकल्पना-आचक्षते;

भामती ।

रजतनिर्भासस्य शुक्तिकाऽऽलम्बनं युक्तम्, अनुभवविरोधात् । न खलु सत्तामात्रेणालम्बनम्, अतिप्रसङ्गात्, सर्वेषामर्थानां सत्त्वाविशेषादालम्बनत्वप्रसङ्गात् । नापि कारणत्वेन, इन्द्रियादीनामपि कारणत्वात् । तथाच भासमानतैवालम्बनार्थः । नच रजतज्ञाने शुक्तिका भासते इति कथमालम्बन, भासमानताभ्युपगमे वा कथं नानुभवविरोधः । अपिचेन्द्रियादीनां समीचीनज्ञानोपजनने सामर्थ्यमुपलब्धमिति कथमेभ्यो मिथ्याज्ञानसंभवः । दोषसहितानां तेषां मिथ्याप्रत्ययेऽपि सामर्थ्यमिति चेन्न, दोषाणां कार्यापजननसामर्थ्यविघातमात्रे हेतुत्वात्, अन्यथा दुष्टादपि कुटजवीजाद्व्याकुलोत्पत्ति-प्रसङ्गात् । अपिच स्वगोचरव्यभिचारे विज्ञानानां सर्वत्रानाश्वासप्रसङ्गः । तस्मात्सर्वं ज्ञानं समीचीनमाख्येयम् । तथा च रजतं, इदमिति च द्वे विज्ञाने स्मृत्यनुभवरूपे, तत्रेदमिति पुरोवर्तिद्रव्यमात्रग्रहणं, दोषवशात्तद्वत्शुक्तिवसामान्य-विशेषस्याग्रहात्, तन्मात्रं च गृहीतं सदृशतया संस्कारोद्बोधक्रमेण रजते स्मृतिं जनयति । सा च गृहीतग्रहणस्वभावाऽपि दोषवशाद्गृहीतत्वांशप्रमोषाद्ग्रहणमात्रमवतिष्ठते । तथाच रजतस्मृते, पुरोवर्तिद्रव्यमात्रग्रहणस्य च मिथः स्वरूपतो विषयतश्च भेदाग्रहात्, संनिहितरजतगोचरज्ञानसारूप्येण, 'इदं' 'रजतमि'ति भिन्ने अपि स्मरण-ग्रहणे अभेदव्यवहारं च सामानाधिकरण्यव्यपदेशं च प्रवर्तयतः । क्वचित्पुनर्ग्रहणे एव मिथोऽगृहीतभेदे, यथा पीतः शङ्ख इति । अत्र हि विनिर्गच्छन्नयनरश्मिवर्तिनः पित्तद्रव्यस्य काचस्येवातिस्वच्छस्य पीतत्वं गृह्यते, पित्तं तु न गृह्यते । शङ्खोऽपि दोषवशा-च्छुक्लगुणरहितः स्वरूपमात्रेण गृह्यते । तदनयोर्गुणगुणिनोरसंसर्गाग्रहसारूप्यात्पीततपनीयपिण्डप्रत्ययाविशेषेणाभेद-व्यवहारः समानाधिकरण्यव्यपदेशश्च । भेदाग्रहप्रसङ्गिताभेदव्यवहारबाधनाच्च नेदमिति विवेकप्रत्ययस्य बाधकत्वमप्युप-पद्यते, तदुपपत्तौ च प्राक्तनस्य प्रत्ययस्य आन्तत्त्वमपि लोकसिद्धं सिद्धं भवति । तस्माद्यथार्थाः, सर्वे विप्रतिपन्नाः संदेहविभ्रमा, प्रत्ययत्वात् घटादिप्रत्ययवत् । तदिदमुक्तम्—यदध्यास इति । यस्मिंश्शुक्तिकादौ यस्य रजतादेर-ध्यास इति लोकप्रसिद्धिः नासावन्वयाख्यातिनिबन्धना, किंतु गृहीतस्य रजतादेस्तस्मरणस्य च गृहीतत्वांशप्रमोषेण, गृहीतमात्रस्य य इदमिति पुरोवस्थिताद्रव्यमात्रात्तत्प्रज्ञानाच्च विवेकः, तदग्रहणनिबन्धनो भ्रमः । आन्तत्वं च ग्रहण-स्मरणयोरितरेतरसामानाधिकरण्यव्यपदेशो रजतादिव्यवहारश्चेति । अन्ये तु—अत्राप्यपरितुष्यन्तः, यत्र यदध्यास-स्तस्यैव विपरीतधर्मत्वकल्पनामाचक्षते । अत्रेदमाकूतम्—अस्ति तावद्रजतार्थिनो रजतमिदमिति प्रत्यया-

वैदान्तकल्पतरुः ।

न खल्विति । सर्वेषां पुरोवर्तिनां लोष्टादीनामित्यर्थः । अथ रजतसदृशशुक्ते रजतज्ञानहेतुसंस्कारोद्बोधकत्वेनालम्बनत्वं, तत्राह—नापीति । एवमर्थमारोपितं प्रतिषिध्य, मिथ्याज्ञानमपि निह्वते—अपिचेति । ननु मिथ्याव्यवहारसिद्ध्यर्थं विपर्ययो वाच्यस्तत्राह—तथाचेत्यादिना । शुक्तिस्वरूपस्य इदमात्मकसामान्यं प्रति विशेषस्याग्रहादिदमिति द्रव्यमात्रग्रहणं भवतीत्यर्थः । गृहीतग्रहणस्वभावेति । गृहीतमिदमिति प्रकाशनस्वभावेत्यर्थः । संनिहितरजतेति । संनिहितरजत-गोचरं हि ज्ञानमिदमिति रजतमित्याकारयोरसंसर्गं न गृह्णाति, तयोः सदृशत्वेनासंसर्गाभावात् । नच स्वगतं विवेकं, एकज्ञानत्वात्, एवमेते अपि ग्रहणस्मरणे परस्परं भिन्ने अपि स्वगतभेदं न गृह्णीत, नाप्यसदृशौ स्वगोचरौ तथैव निवे-दयत इति सारूप्यम् । काचो हरितद्रव्यविशेषः । निषेध्यभ्रमाभावे निषेधानुपपत्तिमाशङ्काह—भेदाग्रहेति । इतरे-तराभावबोधादितरेतराभावाग्रहनिवृत्तौ तद्वेतुकव्यवहारनिवृत्तिर्बाधफलमित्यर्थः । तस्माद्यथार्था इति । सर्वे विप्रति-पन्ना इत्येको धर्मनिर्देशः । संदेहविभ्रमा इत्यपरः । अयथार्थव्यवहारहेतुत्वेन मतद्वयसंमताः प्रत्यया धर्मिण इति नाश्रयासिद्धिः । अन्ये त्विति । पुरोवर्तिनि रजतमिदमिति सामानाधिकरण्यव्यपदेशस्तथाविधप्रवृत्तिश्चास्तीति तावत्

कल्पतरुपरिमलः ।

नलेनारोप्यत इति नाहंलोलेखप्रसक्तिरिति भावः । ननु रजतज्ञाने शुक्तेः कारणत्वेन विषयत्वं नाख्यातिमते शङ्काहम्; अन्यथाख्यातिमत एव तस्य विशेष्यत्वेन कारणत्वादित्याशङ्काऽख्यातिमतेऽपि रजतज्ञाने शुक्तेः कारणत्वमुपपादयन्नवता-रयति—अथ रजतसदृशेति । मिथ्याज्ञानमपीति । ननु—मिथ्याज्ञाननिह्वो नच रजतमेव शुक्तिकायां प्रसङ्गितमित्यादिपूर्वग्रन्थेनापि कृतः, स ग्रन्थस्तथैवावतारितश्च—सत्यम्; स ग्रन्थोऽर्थाध्यासनिह्ववस्यापि साधारणः, यतः शुक्तेर्देशान्तरस्थरजतात्मनेव तद्देशोत्पन्नरजतात्मना भानाङ्गीकारेऽप्यन्यात्मना भानमन्यालम्बनमित्येतदनुभवविरुद्ध-मित्यर्थाध्यासनिह्वोऽपि तेन लभ्यते । इन्द्रियसामर्थ्यरूपकारणाभावोपपादनं तु मिथ्याज्ञाननिह्व एवासाधारण्युक्तिरिति तात्पर्येणैवमवतारितम् । गृहीतमिदमिति । पूर्वानुभवविषयत्वं तत्तेति भावः । नाश्रयासिद्धिरिति । एतदुपलक्ष-णम्, साध्यमपि सर्वविषयावच्छिन्नयाथार्थ्यं वा, विसवादीच्छाप्रवृत्तिरूपव्यवहारप्रसिद्धायाथार्थ्यराहित्यं वेति धर्म्यशया-

१. क-ख-मुक्तके 'निर्भासनम्' इति पाठः । २. सर्वे सन्देहविभ्रमा इति पक्षनिर्देशः । यायार्थं साध्यम् । प्रत्ययत्व हेतुः ॥

भामती ।

पुरोवर्तिनि द्रव्ये प्रवृत्तिः, सामानाधिकरण्यव्यपदेशश्चेति सर्वजनीनम् । तदेतन्न तावद्ग्रहणस्मरणयोस्तद्गोचरयोश्च मिथो भेदाग्रहमात्राद्भवितुमर्हति । ग्रहणनिबन्धनौ हि चेतनस्य व्यवहारव्यपदेशौ कथमग्रहणमात्राद्भवेताम् । ननूक्तं नाग्रहणमात्रात्, किन्तु ग्रहणस्मरणे एव मिथः स्वरूपतो विषयतश्चागृहीतभेदे समीचीनपुरस्थितरजतविज्ञानसादृश्येनाभेदव्यवहारं सामानाधिकरण्यव्यपदेशं च प्रवर्तयतः । अथ समीचीनज्ञानसारूप्यमनयोगृह्यमाणं वा व्यवहारप्रवृत्तिहेतुः, अगृह्यमाणं वा सत्तामात्रेण । गृह्यमाणत्वेऽपि, 'समीचीनज्ञानसारूप्यं अनयोरिदमिति रजतमिति च ज्ञानयोः' इति ग्रहणं, अथवा 'तयोरेव स्वरूपतो विषयतश्च मिथो भेदाग्रहः' इति ग्रहणम् । तत्र न तावत्समीचीनज्ञानसदृशी इति ज्ञानं समीचीनज्ञानव्यवहारप्रवर्तकम्; नहि गोसदृशो गवय इति ज्ञानं गवार्थिनं गवये प्रवर्तयति । अनयोरेव भेदाग्रह इति तु ज्ञानं पराहतं, नहि भेदाग्रहेऽनयोरिति भवति, अनयोरिति ग्रहे भेदाग्रहणमिति च भवति । तस्मात्सत्तामात्रेण भेदाग्रहोऽगृहीत एव व्यवहारहेतुरिति वक्तव्यम् । तत्र किमयमारोपोत्पादक्रमेण व्यवहारहेतुः, आहोऽनुत्पादितारोप एव स्रत इति । वयं तु पश्यामः—चेतनव्यवहारस्याज्ञानपूर्वकत्वानुपपत्तेः, आरोपज्ञानोत्पादक्रमेणैवेति । ननु सत्यं चेतनव्यवहारो नाज्ञानपूर्वकः, किंत्वविदितविवेकग्रहणस्मरणपूर्वक इति । मैवम्—नहि रजतप्रातिपदिकार्थमात्रस्मरणं प्रवृत्तावुपयुज्यते । इदंकारास्पदाभिमुखी खलु रजतार्थिनां प्रवृत्तिरित्यविवादम् । कथं चायमिदंकारास्पदे प्रवर्तत । यदि तु न तदिच्छेत् । अन्यदिच्छत्यन्यत्करोतीति व्याहतम् । नचेदिदंकारास्पदं रजतमिति जानीयात्कथं रजतार्थी तदिच्छेत् । यद्यतथात्वेनाग्रहणादिति ब्रूयात्स च प्रतिवक्तव्योऽथ तथात्वेनाग्रहणात्कस्मान्नोपेक्षेतेति । सोऽयमुपादानोपेक्षाभ्यामभिमत आकृष्यमाणश्चेतनोऽव्यवस्थित इदंकारास्पदे रजतसमारोपेणोपादान एव व्यवस्थाप्यत इति भेदाग्रहः समारोपोत्पादक्रमेण चेतनप्रवृत्तिहेतुः । तथाहि—भेदाग्रहादिदंकारास्पदे रजतत्वं समारोप्य, तज्जातीयस्योपकारहेतुभावमनुचिन्त्य, तज्जातीयतयेदंकारास्पदे रजते तमनुमाय, तदर्थी प्रवर्तत इत्यानुपूर्व्यं सिद्धम् । नच तदस्थिररजतस्मृतिरिदंकारास्पदस्योपकारहेतुभावमनुमापयितुमर्हति; रजतत्वस्य हेतोरपक्षधर्मत्वात् । एकदेशदर्शनं खल्वनुमापकं नत्वनेकदेशदर्शनम् । यथाहुः—ज्ञातसंबन्धस्यैकदेशदर्शनादिति । समारोपे त्वेकदेशदर्शनमस्ति । तत्सिद्धमेतद्विवादाध्यासितं रजतादिज्ञानं, पुरोवर्तिवस्तुविषयं, रजताद्यर्थिनस्तत्र नियमेन प्रवर्तकत्वात्, यद्यदर्थिनं यत्र नियमेन प्रवर्तयति, तज्ज्ञानं तद्विषयं;

वेदान्तकल्पतरुः ।

सर्वजनीनम् । तत् सामानाधिकरण्यप्रत्ययाद्भजतमिदमित्येवंरूपाद्भवति नान्यथेत्यर्थः । अन्यथासिद्धिमाशङ्काह—तदेतदिति । अगृहीतविवेकं स्मरणग्रहणद्वयमयथाव्यवहारहेतुः, एकैकं वा । नाद्यः; ज्ञानयोरयौगपद्यात् । न द्वितीयः इत्याह—नहि रजतप्रातिपदिकार्थेति । ग्रहणेऽपि तुल्यमिदम् । यदि तदिच्छेत्तर्ह्येव प्रवर्ततेत्यर्थः । ज्ञातसंबन्धस्य पुंसो लिङ्गविशिष्टधर्म्यैकदेशदर्शनादिति विशिष्टधर्म्यैकदेशे बुद्धिरनुमानमिति शबरस्वामिन आहुः । समारोपे तु प्रमित्यभावेऽप्येकदेशदर्शनमस्तीत्यर्थः । पुरोवर्तिनि साधने प्रवर्तके फलज्ञानेऽनैकान्तिकतानि वृत्त्यर्थमाह—नियमेनेति । फलस्य

कल्पतरुपरिमलः ।

थार्थ्यमादाय न सिद्धसाधनमित्यपि द्रष्टव्यम् । पुरोवर्तिनि साधने इति । ननु—फलज्ञानवदुपायज्ञानमपि न नियमेन प्रवर्तकं, फलस्य नानोपायसाध्यत्वादेवेति हेतोरसिद्धिः । व्यक्तनियमेन हेतुसमर्थने व्यभिचारतादवस्थयम्, यत्पक्षीकृतं रजतज्ञानं पुरोवर्तिनि नियमेन प्रवर्तकमिष्यते तत्रत्यफलज्ञानस्यापि तस्मिन्नियमेन प्रवर्तकत्वात् । एवं च तत्रेति विशेषणेन न स्मृतेरपि व्यावृत्तिः, आरोपप्राचीनस्यारोप्यस्मरणस्यापि फलसाधनताज्ञानप्राचीनफलज्ञानतुल्यन्यायतया नियमेन पुरोवर्तिनि प्रवर्तकत्वात् । एवं तावन्नियमेनेति तत्रेति च विशेषणमयुक्तम् । बाधादिव्यावृत्त्यर्थं रजतार्थिन इति विशेषणमित्यप्ययुक्तम्, तृणपर्णजलादिकमिव स्ववेगबलात्पुरुषं नयता वाय्वादिना पुरुषे फलाख्यप्रवृत्तेरजननात्, प्रवृत्तिपदस्य शरीरक्रियासाधारणव्यापारमात्रपरत्वेऽपि शरीरात्मकालादृष्टादिव्यभिचारवारणाय प्रवर्तकज्ञानत्वादिति हेतोर्विवक्षणीयत्वेन टीकायामुदाहरणवाक्ये ज्ञानपदनिवेशनया तद्विवक्षायाः सूचितत्वेन च तत् एव तन्निरासलाभाच्च, नियमविशेषणेनैव कालादृष्टादिव्यावृत्तौ तत् एव वायोरपि व्यावृत्तिसिद्धेश्च—इति चेत्, उच्यते; टीकायां फलसाधनतानुमितिहेतुपरामर्शरूपं यद्रजतत्वहेतुविषयं ज्ञानमावश्यकमिति प्रतिपादितं तदत्र पक्षः । तस्य पुरोवर्तिविषयत्वं साध्यम् । स च परामर्शः । पुरोवर्तिविषयमेव फलसाधनतानुमिति तद्वारा प्रवृत्तिं च जनयति, फलस्य वस्तुतो नानोपायसाध्यत्वेऽपि तदन्यत्र तदुपायत्वानुसन्धानाभावात्, फलज्ञानं तु तदस्थं न नियमेन पुरोवर्तिनि प्रवर्तकं तस्योपायान्तरगतफलसाधनताऽनुमितिद्वारान्यत्रापि प्रवर्तकत्वसंभवात्, तथैवारोपप्राचीनरजतस्मरणमपि; सत्यपि तस्मिन्नन्यत्र फलसाधनतानुमित्या प्रवृत्तिसंभवात् । तत्रेति विशेषणं तु स्वयं गेहादिनिहितरजतार्थिप्रवृत्तिनियततद्रजतगतफलसाधनतादिस्मृतौ व्यभिचारनिरासार्थम् । प्रवर्तकरत्वं शरीरव्यापारप्रयोजकत्वमेव विवक्षितमिति रजतार्थिन इति विशेषणं सफ-

कल्पतरुपरिमलः ।

लम्, (हेतौ ज्ञानत्वं न निवेश्यं, नियमविशेषणेन तत्प्रयोजनलाभात् । उदाहरणे ज्ञानमिति नियमविशेषणलब्धार्थानुवादः । साध्ये पुरोवर्तिपदं विसवादिप्रवृत्तिविषयशुक्त्यादिव्यक्तिविशेषपरम् । अतएव रजतज्ञाने दृष्टान्ते साध्यवैकल्यं मा भूदिति यत्तद्व्या सामान्यव्याप्तिरुपपन्न्या । यदि अर्थिन इत्येतावतैव बाधादिव्यावर्तनाद्रजतविशेषणं न निवेश्यते, तदा रजत-भ्रमजन्यप्रवृत्तिविषये पुरोवर्तिनि शुक्त्यर्थिप्रवर्तकशुक्तिलप्रकारकज्ञानं दृष्टान्तीकृत्य विशेषव्याप्तिरप्युपपादयितुं शक्या ।) ननु प्रयत्नप्रयोजकत्वम्, अख्यातिवादिना तत्रेच्छाप्रयत्नावपि न पुरोवर्तिविषयौ, किंतु तन्मूलरजतज्ञानवद्देशान्तरस्थ-विषयावित्यपलपितुं शक्यत्वेन हेत्वसिद्धिप्रसङ्गात् । अन्यथा तत्र नियमेन रजतेच्छाकारणत्वस्यैव हेतुत्वसंभवेन रजता-र्थिप्रवर्तकत्वपर्यन्तहेत्वनपेक्षणात्, तदपेक्षणेऽपि तत्रत्यरजतेच्छाया विशेषव्याप्त्युदाहरणसंभवेन समीचीनरजतज्ञाने सामान्यव्याप्त्युदाहरणयोगाच्च । एवंच वायुकालादृष्टप्रागभावादिव्यावर्तनाय रजतार्थाति विशेषणम् । यद्यपि वाय्वा-दीनां पुरोवर्तिविषयप्रवृत्ति प्रत्यसाधारणकारणत्वाभावाद् नियमविशेषणेनापि भवति व्यावृत्तिः, तथापि प्रागभावस्य न भवति । तस्य प्रतियोगिनि तत्प्रागभावत्वेन कारणत्वाङ्गीकारात्, तद्व्यावृत्तिस्तु पुरोवर्तिविषयरजतार्थिप्रवृत्तित्वावच्छिन्नकार्य-प्रयोजकत्वस्य हेतुत्वविवक्षयेति न किञ्चिदवयम् ॥ * टीकायामुदाहरणवाक्ये ज्ञानप्रद रजतप्रमैव सामान्यव्याप्तौ दृष्टान्तः, ननु विसवादिप्रवृत्तिस्थलेच्छा शङ्कितान्यविषयभावा विशेषव्याप्तौ दृष्टान्त इति सूचनाय । यत्र यद्यदर्थिनमित्यत्र यद्रजता-र्थिनमित्यर्थो ग्राह्यः । इत्थमिष्टसाधनतानुमितिहेतुपरामर्शरूपस्य रजतत्वप्रकारकज्ञानस्य पक्षत्वम् इष्टसाधनत्वानुमितिहेतोर-पक्षधर्मत्वप्रसङ्गमत्र विपक्षबाधकमुपन्यस्यता टीकाग्रन्थेन सूचितम् । ननु—अत्र हेतोरपक्षधर्मत्वं न दोषः, नह्यख्या-तिवादिभिर्भ्रमस्थले प्रवृत्तिविषयविषयकेष्टसाधनतानुमितिरभ्युपगम्यते, अन्यथाख्यात्यापत्तेः, किंलिष्टसाधनत्वव्याप्तरजतत्वा-श्रयभेदाग्रहादुपस्थितेष्टसाधनभेदाग्रहमात्रं रजतभेदाग्रहवदावश्यकं, तत एव प्रवृत्तिरिति कल्प्यते, लाघवादिति—चेत्, यद्येवमनुमितावपि पक्षे लिङ्गवद्भेदाग्रह एव कारणं स्याद्, न्यायतौल्याद्, ननु लिङ्गविशिष्टपक्षज्ञानम् । तथाच विसंवा-दिप्रवृत्तिस्थले पक्षे इष्टसाधनत्वव्याप्तरजतत्वाश्रयभेदाग्रहादिष्टसाधनत्वानुमितिर्भवन्ती केन वार्यते । तस्माद्भक्षितेऽपि लक्षणे न व्याधिशान्तिरिति न्यायेनान्यथाख्यातिपरिजिहीषया भ्रमस्थले विशिष्टज्ञानमपलप्य प्रवृत्तौ भेदाग्रहं कारण-माश्रयतोऽनुमितावपि स एव कारणं स्यादित्यन्यथाख्यातिरूपानुमितेरशक्यप्रतिक्षेपत्वादभावरूपं भेदाग्रहं परित्यज्य भाव-तया लघु लिङ्गविशिष्टपक्षज्ञानमेवानुमितौ कारणमभ्युपेयमिति शुक्तोऽत्र हेतोरपक्षधर्मत्वप्रसङ्गो विपक्षबाधकस्तर्कः । एव-मिष्टसाधनत्वानुमितिहेतुपरामर्शरूपरजतज्ञानपक्षकवत् केवलरजतज्ञानपक्षकमपि निरुक्तहेतुसाध्यकमनुमानं युक्तमेव; तत्रापि विशिष्टज्ञानस्य प्रवृत्तिकारणत्वे सम्भवत्यभावरूपभेदाग्रहस्य तत्कारणत्वकल्पने गौरवमिति विपक्षबाधकसङ्गात् । ननु—अत्र विपरीतं गौरवम्, इष्टपुरोवर्तिज्ञानमात्रस्यावश्यकभेदाग्रहविशिष्टस्य प्रवर्तकत्वोपपत्तौ मिथ्याज्ञानतद्विषयकल्प-नायोगात्, ततश्च प्रतिकूलतर्कपराहतमनुमानम्, नच मिथ्याज्ञानापलापे भ्रमस्थले भेदाग्रहसाहच्येन प्रवृत्ति-वदभेदाग्रहसाहच्येन निवृत्तेरपि प्रसङ्गः; रजतस्मरणस्य रजताभेदविषयत्वेनाभेदाग्रहासिद्धेरिति चेद्, मैवम्; मिथ्याज्ञानापलापे सत्यस्थले इष्टपुरोवर्तिभेदग्रहाप्रसिद्धितस्तदभावाप्रसिद्ध्या सत्यरजतज्ञानादप्रवृत्तिप्रसङ्गात् । भेदाग्र-हशब्देन पुरोवर्तिनीष्टमिन्नत्वप्रकारकज्ञानविषयत्वाभावो विवक्षित इति चेत्, तर्हि तव भ्रमस्थले पुरोवर्तिनीष्टमिन्नत्वप्र-कारकज्ञानविषयत्वस्याप्यभावोऽस्तीति ततो निवृत्तिरपि स्यात् । टीकायामिदमेव दूषणम्—‘अथ तथात्वेनाग्रह-णात्कसात्रोपेक्षेतेति ग्रन्थेन दर्शितम् । किंचैवं सति रजते नेदं रजतमिति भ्राम्यतोऽपि रजतार्थिनस्त्र प्रवृत्ति-प्रसङ्गः, रजते रजतभेदग्रहे मिथ्याज्ञानप्रसङ्गेन तत्रापीदमिति न रजतमिति च ज्ञानद्वयस्य कल्पनीयत्वात् । स्वातन्त्र्यमिष्टे विशेषणं; तच्च भेदप्रतियोगितयोपस्थित्यविषयत्वमिति चेत्, तथा विशेषणे कृते स दोषो नितरा दृढीकृतः स्यात् । नेदं रजतमिति भ्रमस्थले पुरोवर्तिगतस्य विशिष्टाभावस्येष्टमिन्नत्वप्रकारकज्ञानविषयत्वरूपविशेष्याभावमात्रादपि सिध्यत स्वात-न्त्र्यरूपविशेषणस्याप्यभावे सुतरा सिद्धेः । नेदं रजतमिति प्रमास्थलेऽपि रजतार्थिप्रवृत्तिः स्यादिति दोषश्चात्राधिकः; तत्र विशे-षणाभावाद् विशिष्टाभावसिद्धेः । वस्तुतस्तु—स्वातन्त्र्यं उक्तविशिष्टाभावप्रतियोगिकोटाविष्टविशेषणं न युक्तम्; इष्टमि-न्नत्वज्ञानदशायामिष्टस्य भेदप्रतियोगितोपस्थितिविषयत्वनियमेन तदभावविशिष्टेष्टविशेषितस्य प्रतियोगिनोऽप्रसिद्ध्या तदभावा-प्रसिद्ध्यापत्तेः ॥ ननु—तर्हि स्वातन्त्र्यमपि प्रवृत्तौ पृथक्कारणान्तरमस्तु, अतस्तदभावाद् नेदं रजतमिति प्रमाभ्रमस्थलयोर्न प्रवृत्तिप्रसङ्गः; प्रतियोगिविशेषणत्वेनानिवेशनाच्च न विशिष्टाप्रसिद्ध्या तदभावाप्रसिद्ध्यापत्तिरिति—चेद्, न; तथा सतीदं रजतं घटनिष्ठभेदप्रतियोगीति ज्ञानादप्रवृत्त्यापत्तेः । यद्येतद्दोषपरिहाराय पुरोवर्तिनिष्ठभेदप्रतियोगित्वेनानुपस्थितत्वं स्वातन्त्र्यम् इति निरुच्येत, तदा नेदं रजतमिति भ्रमस्थले रजतार्थिप्रवृत्तिः स्यादिति दोषः पुनरुन्मज्जेत् । ननु—पुरोवर्त्यगृहीता-ससर्गभेदप्रतियोगित्वेनानुपस्थितत्वं स्वातन्त्र्यम्, अतस्तदभावाद्भेदं रजतमिति भ्रमेण न प्रवृत्तिप्रसङ्गः; तत्र पुरोवर्तिनि रजतभेदाससर्गाग्रहसत्त्वेन तद्विशेषितभेदप्रतियोगितोपस्थितेर्विद्यमानतया तदभावाभावात्, नापीदं रजतं घटनिष्ठभेद-

भामती ।

यथोभयसिद्धसमीचीनरजतज्ञानं, तथाचेदं, तस्मात्तथेति । यच्चोक्तमनवभासमानतया न शुक्तिरालम्बनमिति, तत्र भवान्पृष्टो व्याचष्टां, किं शुक्तिकात्वस्य इदं रजतमिति ज्ञानं प्रत्यक्षालम्बनत्वं; आहोस्विद्व्यमात्रस्य पुरःस्थितस्य सितभास्वरस्य । यदि शुक्तिकात्वस्यानालम्बनत्वम्, अदा, उत्तरस्यानालम्बनत्वं बुवाणस्य तवैवानुभव-विरोधः । तथाहि—रजतमिदमित्यनुभवन्ननुभविता पुरोवर्ति वस्त्वङ्गुल्यादिना निर्दिशति । इष्टं च दुष्टानां कारणा-नामौत्सर्गिककार्यप्रतिबन्धेन कार्यान्तरोपजननसामर्थ्यम्; यथा दावाग्निदग्धानां वेन्नवीजानां कदलीकाण्डजनकत्वम्, भस्मकदुष्टस्य चोदर्यस्य तेजसो बह्वन्नपचनमिति । प्रत्यक्षबाधापहतविषयं च विभ्रमाणां यथार्थत्वानुमानमाभासः, हुतवहानुष्णत्वानुमानवत् । यच्चोक्तं मिथ्याप्रत्ययस्य व्यभिचारे सर्वप्रमाणेष्वनाशवास इति; तत् बोधकत्वेन स्वतः-प्रामाण्यं नाव्यभिचारेणेति व्युत्पादयद्भिरस्माभिः परिहृतं न्यायकणिकायामिति नेह प्रतन्यते । दिङ्मात्रं चास्य स्मृति-प्रमोषभङ्गस्योक्तम् । विस्तरस्तु ब्रह्मतत्त्वसमीक्षायामवगन्तव्य इति, तदिदमुक्तम्—‘अन्ये तु यत्र यदध्यासस्त-स्यैव विपरीतधर्मत्वकल्पनामाचक्षत इति ।’ यत्र=शुक्तिकादौ यस्य=रजतादेरध्यासस्तस्यैव=शुक्तिकादेर्विपरीत-धर्मकल्पनां=रजतत्वधर्मकल्पनामिति योजना । ननु सन्तु नाम परीक्षकाणां विप्रतिपत्तयः, प्रकृते तु किमायातमित्यत

वेदान्तकल्पतरुः ।

हि नानोपायसाध्यत्वात् तज्ज्ञानमुपाये नियमेन प्रवर्तकम् । स्मरणे व्यभिचारनिवृत्त्यर्थमाह—तत्रेति । वाग्व्यादौ व्यभिचार-माशङ्क्याह—अर्थिन इति । वाग्व्यादिर्हि प्रसह्य प्रवर्तयति न त्वर्थितामनुरुन्धे । यच्चोक्तं समीचीनज्ञानहेतुभ्यो न मिथ्याज्ञान-जन्मेति तत्राह—दृष्टं चेति । परिहृतं न्यायकणिकायामिति । एवं हि तत्र व्युत्पादितम्—किमव्यभिचारित्वेव प्रामाण्यं, उत तद्धेतु, अथ तद्व्यापिका । येन क्वचिद्व्यभिचारदर्शनाज्ज्ञानानामप्रामाण्यमापतेत् । सर्वथाप्यसंभव, व्यभि-चारिणामपि सितनीलादिषु चक्षुरादीनां बोधकत्वेन प्रामाण्यादव्यभिचारिणामपि दहनादौ धूमादीनां कुतश्चिन्मितादनुपज-

कल्पतरुपरिमलः ।

प्रतियोगीति ज्ञानेनाप्रवृत्तिप्रसङ्गः, तत्र पुरोवर्तिनि रजतमेदाससर्गरूपरजताभेदग्रहसत्त्वेन तदभावविशेषितभेदप्रतियोगितो-पस्थित्यभावसत्त्वादिति—चेद्, न; एवमपि यत्रेदं नेति भेदविशिष्टपुरोवर्तिज्ञानं रजतस्मरणं चेति ज्ञानद्वयरूपो नेदं रजत-मिति भ्रम, तत्र रजतार्थिप्रवृत्तिप्रसङ्गाद्, न रजतमित्यधिकरणविशेषानुल्लेखिन इव इदं नेति प्रतियोगिविशेषानुल्लेखिनोऽपि भेदज्ञानस्य संभवात् । स्यादेतत्—पुरोवर्त्यगृहीताससर्गभेदप्रतियोगिलासंसर्गाग्रहाभाववत्त्वं स्वातन्त्र्यम् । एवं च न कोऽपि दोषः तथाहि—इदमिति न रजतमिति च ज्ञानद्वयात्मकस्य नेदं रजतमिति भ्रमस्योदये पुरोवर्तिनि रज-तभेदस्यासंसर्गाग्रहोऽस्ति, इदं रजतमिति भ्रमोदये रजतस्येव । तथाच तत्र पुरोवर्त्यगृहीतासंसर्गभेदप्रतियोगित्वेन रजतस्य ग्रहणान्तप्रतियोगिलासंसर्गाग्रहोऽस्तीति तदभावाभावाद् न तत्र रजतार्थिप्रवृत्तिप्रसङ्गः । नापीदं नेति रजतमिति च ज्ञानद्वयात्मकस्य नेदं रजतमिति भ्रमस्योदये तत्प्रसङ्गः, तत्र पुरोवर्तिनि गृहीतससर्गत्वेनागृहीतासंसर्गो यो भेदस्तत्प्रति-योगित्वस्यासंसर्ग इष्टे यद्यपि विद्यते, तथापि तस्य नेदं रजतमिति भ्रमदशायामग्रहस्य सत्त्वेन तदभावाभावात् । इदं रजतं घटनिष्ठभेदप्रतियोगीति ज्ञानोदये च नाप्रवृत्तिप्रसङ्गः, तत्र रजते भेदप्रतियोगित्वसंसर्गाग्रहणेन तदसंसर्गाग्रहरूपवि-शेष्यसद्भावेऽपि पुरोवर्तिनि भेदाससर्गरूपाभेदग्रहणेन विशेषणाभावात्तद्विशिष्टस्य भेदप्रतियोगिलासंसर्गाग्रहस्याभावसद्भा-वादिति—चेद्, मैवम्; एवमपि यत्रेदं रजतमिति भ्रमकाले रजतं घटनिष्ठभेदप्रतियोगीत्यपि स्मरणं तत्राप्रवृत्तिप्रसङ्गः । तत्र पुरोवर्तिनि रजतमेदाससर्गाग्रहे मिथ्याज्ञानप्रसङ्गेन तदसंसर्गाग्रहोऽस्तीति पुरोवर्त्यगृहीताससर्गभेदप्रतियोगित्वसंसर्ग-ग्रहसत्त्वेन तदसंसर्गाग्रहस्य प्रतियोगिनो विद्यमानतया तदभावाभावात् । अरजतरजतयोरिमे रजतारजते इति भ्रमादर-जते रजतार्थिप्रवृत्त्यभावप्रसङ्गश्च, तत्र पुरोवर्तिन्यरजते रजतमेदाससर्गाग्रहे मिथ्याज्ञानप्रसङ्गेन अरजतरूपपुरोवर्त्यगृहीता-संसर्गभेदप्रतियोगित्वेन रजतस्य गृह्यमाणतया तदसंसर्गाग्रहस्य प्रतियोगिनः सत्त्वेन तदभावाभावात् । किं बहुना इदं रजतमित्येतावन्मात्ररूपात् प्रसिद्धरजतभ्रमादपि प्रवृत्त्यभावप्रसङ्गः । तत्र हि रजतभेदः पुरोवर्त्यगृहीतासंसर्गो भवति, तत्र तदसंसर्गाग्रहे मिथ्याज्ञानापत्तेः । रजते तथाभूतभेदप्रतियोगिलासंसर्गाग्रहोऽप्यस्ति, तत्र रजते भेदप्रतियोगित्वं नास्तीति भेदप्रतियोगिलासंसर्गाग्रहोदयाभावात् । अतो विशिष्टस्य प्रतियोगिनः सत्त्वेन तदभावरूपस्वातन्त्र्याभावाद् न प्रवृत्तिर्घटते । तस्मान्मिथ्याज्ञानापलापेन भेदाग्रहात् प्रवृत्त्युपपादनमयुक्तमेव । नन्वनाश्वासदोषे परेणोद्भाविने निराकर्तव्ये सत्यव्यभिचारस्य प्रामाण्यरूपत्वादिविकल्पः कोपयुज्यत इत्याशङ्क्याह—येन क्वचिदिति । अयमाशयः—प्रामाण्यनिश्चयादेव प्रवृत्त्यादि-कार्योपपत्तेरव्यभिचारनिश्चयस्य नास्त्युपयोग इति परोद्भावितानाश्वासदोषनिराकरणे कृते परेणैवं वाच्यम् । अव्यभिचा-रनिश्चयः प्रामाण्यानिश्चयपर्यवसायी, तत्पर्यवसानं च त्रेधा संभवति, प्रामाण्यस्याव्यभिचारितारूपत्वेन, तद्धेतुकत्वेन, तद्व्याप्यत्वेन वा । तद्व्याप्यत्वेऽपि हि व्यापकनिवृत्तौ व्याप्यं निवर्तते । एवं प्रकृतोपयोगिनमन्वीक्ष्य त्रेधा विकल्पः कृत इति । अव्यभिचारिणामपीति । इदं व्यतिरेकव्यभिचारदृष्टमिव न विकल्पत्रयसाधारणं, सहकारिविरहेण प्रतिब-

वेदान्तकल्पतरुः ।

नितदहनादिज्ञानानामप्रामाण्यात् । भवतु ज्ञानकारणं व्यभिचारोऽपि बोधकं, ज्ञानेन लब्धव्यविचारोऽपेक्ष्य स्वकार्ये इति चेत्, किं ज्ञेयवभासेऽपेक्ष्य, उत प्रवृत्त्यादिकार्ये । न प्रथमः, जन्मनैव ज्ञानस्य ज्ञेयवभासात्मकत्वात् । न चरमः; अव्यभिचारग्राहिणोऽर्थक्रियासंवादादिज्ञानस्य ज्ञानान्तरादव्यभिचारनिश्चयेऽनवस्थापातात्, अनिश्चये वाऽनवधृतप्रामाण्यादस्मात्प्रथमज्ञानप्रामाण्यासिद्धे, स्वतः प्रामाण्ये च प्रथमेऽपि तथात्वापातादिति । ननु—किं प्रामाण्यस्य स्वतस्त्वम्; ज्ञानसामग्रीमात्रजलं चेद्, नः प्रामाण्यस्य जातिले स्मृतित्वानधिकरणज्ञानगतवाधाल्यन्ताभावरूपोपाधिले वा द्वयोरपि नित्यत्वेन

कल्पतरुपरिमलः ।

न्धेन वा हेतोरपि कार्यजनिसंभवेन द्वितीयविकल्पे अन्वयव्यभिचारस्य तृतीयविकल्पे व्यापकव्यभिचारस्य चादोषत्वात् । अतः प्रथमविकल्पमात्रे द्वितीयदूषणमिदमिति द्रष्टव्यम् । ननु—‘अहो वत महानेष्ट प्रमादो धीमतामपि । ज्ञानस्य व्यभिचारिले विश्वासः किंनिबन्धनः ॥’ इति परेण ज्ञानस्यैव व्यभिचारो दोषत्वेनोक्तः, स च करणव्यभिचारस्यादोषलोपपादनेन परिहृतो न भवतीत्याशङ्कते—भवत्विति । अव्यभिचारोऽपेक्ष्य इति । अव्यभिचारश्च ज्ञानानां प्रामाण्यमेवेति भावः । यदि प्रामाण्यस्य परतस्त्वमिष्यते, तत्राह—अव्यभिचारग्राहिण इति । अर्थक्रियासंवादादिज्ञानस्येति । अर्थक्रियासंवादो दूरे बहिर्ज्ञाने जाते समीपोपसर्पणानन्तरं दाहसामर्थ्यानुभवः । आदिशब्देन तद्वहिर्ज्ञानं, प्रमा, दाहसमर्थं तद्वह्निप्रकारकत्वादित्यनुमाने यत् प्रवृत्तिसंवादरूपज्ञानघटनीय लिङ्गज्ञानं, यच्च तज्जन्यानुमितिरूप प्रामाण्यज्ञानं, तदुभयमपि गृह्यते । नन्वनवधृतप्रामाण्यमेव संवादिज्ञानं स्वविषयनिश्चयात्मकं भवत्वित्यत्राह—अनिश्चये वेति । प्रामाण्यासिद्धेरिति । अनवधृतप्रामाण्यादपि ज्ञानाद्विषयसिद्धौ दूरत्वादिदोषेण शङ्किताप्रामाण्यात् चन्द्रप्रदेशिकत्वादिज्ञानादपि तत्सिद्धिः स्यात् । यदि प्रामाण्याग्रहेऽपि अप्रामाण्यशङ्काविरहमात्रेण संवादादिज्ञानं स्वविषयनिश्चयात्मकं भवेत्, तदा तथैव प्रथमज्ञानमपि स्वविषयनिश्चयात्मकं सत् प्रवृत्त्यादिकार्योपयोगि भवेदिति भावः । ननु—अप्रामाण्यशङ्काविरहापेक्षया प्रामाण्यनिश्चयो लघीयान्, अतो निश्चितप्रामाण्यमेव संवादादिज्ञानं स्वविषयनिश्चयरूपमिति संवादादिज्ञानस्य तथात्वसिद्ध्यर्थं स्वतः प्रामाण्यमिष्यत—इति चेत्, तत्राह—स्वतः प्रामाण्ये चेति । संवादादिज्ञाने स्वविषये स्फुरति तद्विषयविशेष्यप्रकारकतदुभयवैशिष्ट्यघटितं योग्यधर्मरूपं तत्प्रामाण्यं ज्ञानलवदुत्सर्गतः स्फुरति । यत्र तु क्वचिदनभ्यासदशादिदोषाद् विशेष्यप्रकारवैशिष्ट्याशे ज्ञानस्य न सत्तानिश्चयरूपत्वं तत्र तद्वदितस्य प्रामाण्यस्य स्थाणुत्वादेरिव स्फुरणं नास्ति तत्र परं प्रामाण्यसदेह इति खलु संवादादिज्ञाने प्रामाण्यस्य स्वतस्त्वं समर्थनीयं, तद्व्यायः प्रथमज्ञानेऽपि तुल्य इति भावः । ननु अयं प्रामाण्यस्य स्वतस्त्वाभ्युपगमो न युक्तः, तथाहि—सिद्धान्ते ज्ञानं स्वप्रकाशम् । अतः इदं जलमिति इदं जलत्वेन जानामीति च व्यवहारहेतौ प्रथमज्ञाने एव तत्प्रामाण्यस्य स्फुरणं वाच्यम्, तत्र प्रामाण्यघटकसर्वोपाधिस्फुरणाभ्युपगमात्, ततश्च तत्र प्रामाण्यवद्विशेष्यकप्रामाण्यप्रकारकत्वरूपं प्रामाण्यान्तरमपि सपद्यत इति तदपि तत्र स्फुरेद्, न्यायतौल्यात्, नचेष्टापत्तिः, तथा सति द्वितीयप्रामाण्यघटितप्रामाण्यान्तरस्य तत्तत्प्रामाण्यघटितप्रामाण्यान्तराणां च स्वप्रकाशज्ञाने स्फुरणापत्त्या तस्यानुभवविरुद्धापर्यवसितानन्तविषयाभ्युपगमापत्ते—इति चेत्, उच्यते, स्वप्रकाशज्ञाने प्रामाण्यस्फुरणे सति प्रामाण्यवद्विशेष्यकप्रामाण्यप्रकारकत्वरूपप्रामाण्यान्तरं सपद्यते चेत्, सपद्यता नाम, न तस्यापि तत्र स्फुरणमिष्यते, प्रामाण्यतदाश्रययोः तदुभयवैशिष्ट्यस्य च तत्र स्फुरणेऽपि तत्प्रकारकत्व-तद्विशेष्यकत्वयोस्तत्रास्फुरणात् । नहि जलज्ञानानन्तरम् ‘इदं जलं’ मिति ‘इदं जलत्वेन जानामीति च व्यवहारवदिदं ज्ञानं प्रमाणत्वेन जानामीत्यपि व्यवहारो दृश्यते, येन तयोरपि तत्र स्फुरणमिष्येत । न च स्वप्रकाशज्ञानगतत्वेन तत्स्फुरणावश्यंभावः; तद्वत्तुण्यलव्यत्वादिवदस्फुरणसंभवात् । तथापि प्रामाण्यस्य स्वाश्रयसहभाननियमरूपस्वतस्त्वाभ्युपगमात् स्फुरणावश्यंभाव इति चेद्, न; यत्र प्रामाण्यघटकसर्वोपाधिस्फुरणमस्ति, तत्र प्रामाण्यस्य स्फुरणमित्युत्सर्गरूपस्य नियमस्य यत्र तद्वदकस्य कस्यचिदस्फुरणं तत्रापवादाभ्युपगमात् । तस्मात् स्वप्रकाशज्ञाने प्रामाण्यस्फुरणौत्सर्गिकत्वाभ्युपगतौ न क्वचिदनुपपत्तिः । प्रसङ्गादुत्पत्तावपि स्वतस्त्वं निरूपयितुं पृच्छति—ननु किमिति । यद्वा—ज्ञानमुत्पद्यमानमुत्सर्गतं प्रमारूपमेवोत्पद्यते चेदेवं प्रमाप्राधिकत्वाधीन-समुत्कटतद्वासानावशादप्रामाण्यशङ्कानुदयः प्रामाण्यस्फुरणं चेत्युभयमौत्सर्गिकं भवति, अतः स्वतः प्रामाण्ये चेति पूर्ववाक्येनोपक्षिप्तमौत्सर्गिकत्वरूपं ज्ञप्तिस्वतस्त्वमुपपादयितुमुत्पत्तावपि स्वतस्त्वं निरूपयितुं पृच्छति—ननु किमिति । इयं रूपप्रमेति । ननु—स्वतस्त्वनिर्वचनप्रश्ने तदप्रदर्श्यं किमिति प्रमाणमुपन्यस्यते, अथ ज्ञानसामग्रीमात्रजन्यत्वेन स्वतस्त्वं, तत्तु प्रामाण्यस्य नेष्यते, किंतु तदधिकरणज्ञानव्यक्तेः, अतो नोक्तदोष इति प्रमापक्षीकरणेन सूचितमिति चेत्, न; उपन्यस्तनिर्वचनस्य परतस्त्वसाधारण्यात् । नहि परतस्त्वपक्षे प्रमा न ज्ञानं, येन सा ज्ञानसामग्रीमात्रजन्या न स्यात् । अथ ज्ञानसामान्यसामग्रीमात्रजन्यत्वं विवक्षितमिति चेद्, न; ज्ञानसामान्यसामग्र्यनुप्रविष्टात्मनः संयोगाद्यतिरिक्तैन्द्रिय-

इति ॥ सर्वथापि त्वन्यस्यान्यधर्मावभासतां न व्यभिचरति । तथाच लोकेऽनुभवः—शुक्तिका हि

भामती ।

आह—सर्वथापि त्वन्यस्यान्यधर्मावभासतां न व्यभिचरति । अन्यस्यान्यधर्मकल्पनाऽनृतता, सा चानिर्वच-
वेदान्तकल्पतरुः ।

जन्माभावादिति—तदुच्यते; इयं रूपप्रमा, अर्थसंप्रयोगत्वानधिकरणैतच्चक्षुर्गतगुणजन्या न भवति, प्रमात्वात्, श्रोत्रज-
कल्पतरुपरिमलः ।

लिङ्गपरामर्शादिजन्यासु प्रत्यक्षानुमित्यादिप्रमास्वसम्भावपत्तेः—इति चेद्, मैवम्, ज्ञानसामग्रीशब्देन प्रमाभ्रमसाधारण-
ज्ञानकारणकल्पस्य विवक्षितत्वात्, इन्द्रियादीनां च प्रमावद् भ्रमेष्वपि कारणत्वात्, चक्षुषा रजत पश्यामीति प्रातिभासि-
कस्यापि चाक्षुषत्वानुभवात् । प्रमाया प्रमाभ्रमसाधारणकारणातिरिक्तकारणजन्यत्वाभावरूप स्वतस्त्वं यथा सिद्ध्यति तथा
साध्यं दर्शयति—अर्थेति । अत्र साध्ये सयुक्तसमवायान्तर्गतसंयोगरूपचक्षुर्गुणजन्यत्वेन विषयभूतरूपगुणजन्यत्वेन च
बाधवारणयाऽसंप्रयोगत्वानधिकरणेति चक्षुर्गतेति च गुणविशेषणम् । सामान्याभावविवक्षया चक्षुरन्तरगतगुण-
जन्यत्वाभावेनार्थान्तरवारणयैतदिति चक्षुर्विशेषणं, तदविवक्षाया तु नोपादेयम् । न चैवमपि व्यञ्जकतेजोरूपत्वादालोक्यरूपव-
च्चक्षूरूपमपि रूपप्रमाहेतुरिति बाधः, तेजोगतमुद्भूतरूपमेव रूपादिज्ञानहेतु न तु ऊर्ध्वरूपवदनुद्भूतं चक्षूरूपमिति मतानु-
सरणात् । मतान्तरे तु रूपभिन्नेत्यपि विशेषणं देयम् । ननूकरूप स्वतस्त्वं कथमनेन साधननिर्देशेन सिध्यति, नहि
प्रमाभ्रमसाधारणज्ञानसामान्यकारणकलापाननुप्रविष्टप्रमायां विशेषकारणं संप्रयोगातिरिक्तचक्षुर्गुणरूपं परतस्त्ववादिभि-
रिष्यते, येन तज्जन्यत्वाभावसाधनं स्वतस्त्वसाधनं भवेत्, परतस्त्ववादिभिर्हि स्थूलावयविप्रत्यक्षप्रमाया भूयोवयवेन्द्रिय-
सनिकर्षो जन्यप्रत्यक्षप्रामाण्यं, यावद्विषयसनिकर्षो जन्यप्रमामात्रे, ग्राह्ययथार्थज्ञानं च विशेषकारणमिष्यते, नच तद्व्या-
वर्तनमुदाहृतसाध्यनिर्देशेन लभ्यते, तत्रादिमस्य विशेषकारणद्वयस्य व्यावर्तनं चक्षुर्गतविशेषणलभ्यं संप्रयोगातिरिक्त-

१ अत्र विवरणप्रस्थानम्—केयमख्यातिरिति चेत्, अविविक्तानेकपदार्थविषयकज्ञानं; स्वरूपतो विषयतश्चागृहीतमेदे
ग्रहणसंरणे इति यावत् । ग्रहणसंरणार्थकत्वेऽपि दोषविशेषान्नार्थविवेक इत्येकत्वावभासो विभ्रमो भवति । प्रवृत्तिबाध एव नेद रजतमिति
ज्ञानविषयः न रजतज्ञानादिबाध इति निष्फलप्रवृत्तिप्रयोजकाविवेक एव भ्रमशब्देन व्यपदिश्यते । निरन्तरोत्पन्नत्वाच्च ज्ञानद्वयस्यापि
प्रवर्तकत्व इति । तन्निराकरणप्रकारस्त्वयम्—अविवेकस्याभावरूपस्य न प्रवृत्तिप्रयोजकत्वम् । अविविक्तानेकपदार्थविषयकज्ञानत्व
तु खण्डो गौरित्यादिप्रमासाधारण । ससर्गविषयकत्व तु प्रत्यभिज्ञादाविव इदं रजतमिति ज्ञानस्यापि विद्यत इति तदविशिष्टोक्तस्त्वमस-
भवप्रस्तम् । किंच ग्रहणमेव सर्म्यमाणात् स्वार्थं किं न विविच्यात्, गृहीतमात्रस्य रजताज्ञेदे सति धर्म्याकारभेदरूपविशेषदर्शनसत्त्वात् ।
एवं किमिति स्मृतिर्वा गृह्यमाणात्स्वार्थं न विविनक्ति । संरणाभिमानस्य पूर्वानुभवसमेदरूपत्व न वर्णयितुं शक्यते, स इत्याकारेणानु-
विद्धत्व तु यद्यपि संरणाभिमानः, तथापि तत्प्रमोषार्थविवेको न विकल्पसहः । विद्यमानेऽपि तस्मिन् प्रत्यभिज्ञादौ अर्थविवेकदर्श-
नात् । नच स्वमेऽहं नीलमिति गृह्यमाणाविवेकः । सर्म्यमाणानामन्योन्याविवेके परोक्षमेव सर्वमवभासते । अतः न प्रमाणस्मृति-
द्वैराश्यमेव ज्ञानस्य, किंतु तृतीय भ्रान्तिज्ञानमपीत्यन्यथाख्यातिपक्ष एव समीचीनः । तत्रहि—दोषापहितमिन्द्रिय रजत देशान्तरस्थ
गृह्णाति । तच्च शुक्तिकात्मना गृह्यते सादृश्यादिति रजतज्ञानमपि ग्रहणात्मकमेव । शुक्त्यात्मना तु ग्रहणाज्जमत्वव्यपदेशः । नेद रज-
तमिति बाधोऽपि ससर्गमेव गोचरयति, इति न कोऽपि दोष इति नैयायिकाः । तत्र—ज्ञानान्यथाभावः किमन्यथाख्यातिः, उत
स्फुरणान्यथाभावः, आहो विषयान्यथाभावः । प्रथमे अन्याकार ज्ञानमन्यालम्बन भ्रम इति भवति । तत्र आलम्बनशब्दार्थस्य
तदाकारसमर्पकत्वरूपत्वे इदं रजतमिति ज्ञानस्य भ्रमत्वानापत्तिः शुक्तिज्ञानस्य रजताकारसमर्पकत्वाभावात् । संवित्प्रयुक्तव्यवहारयो-
ग्यत्वं नालम्बनशब्दार्थः, व्याप्रादिज्ञानालम्बनत्वस्य दण्डादावापत्तेः । तृतीयस्तु पक्षः वस्तुनो वस्त्वन्तरात्मनावभासः । अन्यथा-
परिणतवस्तुविषयकज्ञानं वा अन्यथाख्यातिरिति । तत्र प्रथमपक्षे अन्यस्यान्यात्मकत्वं पारमार्थिकं वा उतापारमार्थिकं वेति विचा-
रणाया बाधानुपपत्त्या अपारमार्थिकत्वे प्रतीयन्यथानुपपत्त्या अनसद्गुपत्वे च प्रातिभासिकत्वे पर्यवसानम् । तत्रैवसति ससर्गस्येव
ससर्गोपहितस्यापि प्रातिभासिकत्वमेव युक्तमिति नान्यथाख्यातिसिद्धिः । द्वितीयपक्षे क्षीरपरिणामस्येव दध्ने न बाधो युक्तः, निमि-
त्तापगमेऽपि दध्नादीनामिव दोषापगमेऽपि रजताद्यवस्थानं च स्यात् । द्वितीयस्तु पक्षः दुष्टकरणजन्यप्रतीतिपरिणाम एव रजतमिति ।
तदपि न युक्तः तद्विषयकत्वेन लब्धात्मना प्रत्ययेन तदुत्पत्तिवर्णनासम्भवात्, इत्यन्यथाख्यातिवादोऽपि न समीचीनः । आत्मख्या-
तिवादोऽप्येवमेव निराकरणीयः । एवंच संस्कारदुष्टकरणसंवलितविद्याविलसितमेव भ्रमज्ञानमिति स्वविषयरजतादीनामनिर्वच-
नीयत्वमुपपादयति । भिन्नजातीयज्ञानहेतुभ्यो लैङ्गिकज्ञानप्रत्यभिज्ञानचित्रज्ञानादिवदेकज्ञानमपि सम्भवत्येवेति मायामयमेव रजतम् ।
मायाविषयोस्तु भेदाभावात् मिथ्याज्ञाननिमित्तत्वं न विहन्यते । स्वप्नेपि निद्रादिदोषोपप्लुतमानसादृष्टादिसमुद्बोधितसंस्कारविशेषस-
हकार्यनुरूपं तदवच्छिन्नचैतन्यस्याविद्यापरिणामो ज्ञानमुत्पद्यते इति न कोऽपि दोषः । इति ॥

वेदान्तकल्पतरुः ।

प्रभावत् । तथा एषा प्रमा, उक्तविधगुणज्ञानाधीनज्ञाना न भवति, तथाविधगुणज्ञानाधीनप्रवृत्तिकरी च न भवति, तत

कल्पतरुपरिमलः ।

विशेषणेन विरुद्धम्, संप्रयोगातिरिक्तविशेषणलभ्यं तृतीयस्य व्यावर्तनं चक्षुर्गतविशेषणेन विरुद्धम्; तस्माद् नानेनानुमानेन स्वतस्त्वसिद्धिरिति—चेत्, उच्यते, चक्षुर्गतपित्तदोषाभावे शङ्के श्वेत्यप्रमा तदभावे न, चक्षुर्गतमण्डूकवसाज्जनाभावे वंशवर्णप्रमा तदभावे नेत्यन्वयव्यतिरेकाभ्या रूपचाक्षुषप्रमाया विशेषकारणत्वेन शङ्काहस्तथैव परतस्त्ववादिभिरिष्यमाण-
श्चक्षुर्दोषाभावरूपो यस्तद्धर्मस्तज्जन्यलाभाव इह साध्य । अन्यत्तु प्रमाया विशेषकारणत्वेन शङ्काहमेव न भवति । नहि भूयोऽवयवेन्द्रियसन्निकर्षं विना स्थूलावयविप्रत्यक्षप्रमा नोत्पद्यते, तदभावेऽपि सन्निकृष्टकिञ्चित्प्रदेशावच्छेदेन तदुत्पत्तिदर्शनात् । अतस्तत्तत्प्रदेशप्रत्यक्षमात्रार्थं तत्तत्प्रदेशसन्निकर्षापेक्षेति न भूयोवयवेन्द्रियसन्निकर्षस्य स्थूलावयविप्रत्यक्षप्रमाया विशेषकारणत्वे मानमस्ति । एतेन—स्थूलावयवावच्छेदेन सन्निकर्षस्तस्या विशेषकारणमित्यपि—निरस्तम्; स्थूलावय-
विनि परमाणुव्यणुकरूपसूक्ष्मावयवावच्छेदेन सन्निकर्षे भ्रमस्याप्यनुदयाद्, यावद्विषयसन्निकर्षोऽपि न प्रमाया विशेषकार-
णम्, असन्निकृष्टभावे अतिप्रसङ्गेन शुक्तिरजतादिष्वपि सस्कारस्य स्मृतेर्वा सन्निकर्षत्वस्याभ्युपेयत्वात्, असन्निकृष्टमपि रजतादिकं दोषाद्भासत इति समर्थने तथैवासन्निकृष्टमपि निध्यादिकमज्जनादिगुणाद् भासत इति समर्थयितुं शक्यत्वेन प्रमायामपि तस्यानुगतविशेषकारणत्वाभावप्रसङ्गात् । विशेष्यवृत्तिविशेषणसन्निकर्षोपि न जन्यप्रत्यक्षप्रमानुगतो गुणः; परंपरासबन्धेन स्फटिकवृत्तेर्लौहिलस्य तत्र साक्षात्सबन्धावगाहिनि भ्रमे तस्य साधारण्यात्, तत्तत्सबन्धविशेषेण वृत्तिविव-
क्षायामननुगमात् । एतेन—विशेषणवद्विशेष्यसन्निकर्षस्तस्या गुण इत्यपि—निरस्तम्; ग्राह्ययथार्थज्ञानस्य तु जन्यप्र-
माया नान्वयव्यतिरेकाभ्या विशेषकारणत्वं, व्यभिचारेण तदसिद्धेः । लोके शाब्दप्रमायां वक्तृवाक्यार्थयथार्थज्ञानस्य कारणत्वदर्शनात्, यद्विशेषयो कार्यकारणभावः बाधकं विना तत्सामान्ययोरपीति व्याख्या तत्र तस्य कारणत्वसिद्धिः । नच व्यभिचार, यत्रास्मदादिगतग्राह्ययथार्थज्ञानं नास्ति, तत्र सर्वत्रोक्तव्याप्तिवलेन परमेश्वरज्ञानस्य तथात्वेनापि कारण-
त्वकल्पनोपपत्तेरिति चेद्, न; अप्रयोजकत्वात् । नच जन्यप्रमात्वावच्छिन्नकार्यस्याकस्मिकत्वप्रसङ्गो विपक्षबाधकस्तर्कः; जन्यज्ञानत्वावच्छिन्नज्ञानसामान्यकारणकलापस्य सत्त्वात्, तत्र तद्विशेष्यकतत्प्रकारकत्वस्याव्यवस्थितघटत्वपटत्वादिप्रवे-
शेनाऽननुगतस्यावच्छेदककोटिप्रवेशायोगात् । अन्यथा वक्तृवाक्यार्थार्थयथार्थज्ञानस्य शाब्दभ्रमे कारणत्वाद् 'यद्विशेषयो' रित्युक्तव्याप्त्यैव भ्रमायां ग्राह्यभ्रमो हेतुः कल्पनीय इति परमेश्वरे नित्यप्रभावद् नित्यभ्रान्तिरप्यङ्गीकरणीया स्यात् ।
यत्तु—तदभाववति तत्प्रकारकज्ञानमपेक्ष्य लघु तदभाववज्ज्ञानमेव भ्रमेषु दोषोऽस्तु, तत्तु भ्रमे धर्मिज्ञानरूपं सर्वत्र सुलभमिति नेश्वरे भ्रान्तिकल्पना प्रसज्यते, नचैवं—प्रमायामपि लघु तद्वज्ज्ञानमेव गुण स्यादिति—वाच्यम्, इष्ट-
पत्तेः, तावतापि परतस्त्वसिद्धेस्तत्फलेश्वरसिद्धेश्चाप्रत्यूहत्वात्—इति । तन्न; तदभाववत्त्वेन ज्ञानस्य भ्रमविरोधिनस्तत्र कारणत्वायोगात्, वस्तुतो यत् तदभाववत् तज्ज्ञानस्य विशेषणज्ञानादिरूपस्य प्रमासाधारण्येन भ्रमासाधारणकारणत्वलक्ष-
दोषत्वायोगात् । तदभाववद्विशेष्यकं ज्ञानं दोष इति चेद्, न; तदभाववद्विशेष्यकानामपि ज्ञानानां प्रमाकारणानां बहुलमु-
पलम्भात् । तदभाववज्ज्ञानविशेष्यविशेष्यकं ज्ञानं दोष इति चेद्, न; तदभाववत्त्वविशेषणवैयर्थ्यात्, भ्रमविशेष्यस्यारोप्या-
भाववत्त्वनियमात् । अस्तु तर्हि भ्रमविशेष्यविशेष्यकमेव ज्ञानं दोष इति चेद्, न; एतदपेक्षया भ्रम एव भ्रमे दोष इति कल्पनाया लघीयस्त्वात् । तस्माद् भूयोवयवेन्द्रियसन्निकर्षादीना शङ्कानर्हत्वात् प्रमान्वयव्यतिरेकशालितया तदहस्त्ये-
न्द्रियदोषाभावस्यैवाधिककारणत्वनिराकरणमनेनानुमानेन कृतम् । चक्षुर्दोषाभावस्य तन्निराकरणमिदम् इन्द्रियान्तरदो-
षाभावानामधिककारणत्वनिराकरणार्थानामप्येतच्छायापन्नानामनुमानान्तराणामुपलक्षणम् । का तर्हि दोषाभावान्वय-
व्यतिरेकयोर्गतिः ? दोषस्य प्रमाप्रतिबन्धकत्वमेव । सत्यां सामग्र्यां कार्यविरोधि हि प्रतिबन्धकं लोके प्रसिद्धं, नतु नैया-
यिककल्पितं कारणीभूताभावप्रतियोगिः तैरपि साक्षादविरोधिनो ज्ञानस्य जनकज्ञानविघटकस्यैव प्रतिबन्धकत्वम् इत्यादि
वदद्भिः कारणीभूताभावप्रतियोगित्वेनानभ्युपगतमपि कार्यानुत्पत्तिव्याप्यमात्रं प्रतिबन्धकमिष्यत एवेत्यलं विस्तरेण ॥
ज्ञप्तिस्वतस्त्वमपि अनुमानारूढ करोति—तथेति । उक्तविधेति । चक्षुर्गतगुणज्ञानाधीनप्रथमप्रामाण्यज्ञानं न भवती-
त्यर्थः । स्वतस्त्ववादे प्रथमं प्रामाण्यस्य करणगुणज्ञानानपेक्षज्ञानत्वेऽपि पश्चात् करणगुणेनापि तदनुमानं संभवतीति
बाधवारणाय प्रथमविशेषणम् । परतस्त्ववादे प्रथममपि प्रमारूपधर्मिज्ञानं करणगुणज्ञानानधीनं संभवतीति सिद्धसा-
धनवारणाय प्रामाण्यपदम् । गुणपदं पूर्ववद् निर्दोषत्वधर्मपरम् । ननु—परतस्त्ववादिभिः करणदोषाभावलिङ्गादिव
समर्थप्रवृत्तिलिङ्गसवादाभ्यामपि प्रथमं प्रामाण्यस्य ज्ञेयत्वमिष्यते, तदुभयज्ञेयत्वनिरासोऽनेनानुमानेन न सिध्यतीति—चेत्,
सत्यम्; समर्थप्रवृत्तिसंवादौ तदयोग्यवैदिकार्थादिज्ञानप्रामाण्यावधारणे न संभवतः, करणदोषाभावाज्ञानं तु सर्वत्र
संभवतीति तदधीनप्रथमज्ञानत्वमनेनानुमानेन निरस्तम् । तथा च यस्या प्रमाया करणदोषाभावलिङ्गकमेव परतस्त्ववाद्य-

**रजतवदवभासते, एकश्चन्द्रः स द्वितीयवदिति । कथं पुनः प्रत्यगात्मन्यविषयेऽध्यासो विषयत-
भामती ।**

नीयतेत्यधस्तादुपपादितम् । तेन सर्वेषामेव परीक्षकाणां मतेऽन्यस्यान्यधर्मकल्पनाऽनिर्वचनीयताऽवश्यं भाविनीत्यनिर्वचनीयता सर्वतन्त्राविरुद्धोऽर्थ इत्यर्थः । आख्यातिवादिभिरकामैरपि सामानाधिकरण्यव्यपदेशप्रवृत्तिनियमस्नेहादिदमभ्युपेयमिति भावः । न केवलमियमनृतता परीक्षकाणां सिद्धा, अपितु लौकिकानामपीत्याह—तथाच लोकेऽनुभवः—शुक्तिका हि रजतवदवभासत इति । न पुन रजतमिदमिति शेषः । स्यादेतत्—अन्यस्यान्यात्मताविभ्रमो लोकसिद्धः, एकस्य त्वभिन्नस्य भेदभ्रमो न दृष्ट इति कुतश्चिदात्मनोऽभिन्नानां जीवानां भेदविभ्रम इत्यत आह—एकश्चन्द्रः स द्वितीयवदिति । पुनरपि चिदात्मन्यध्यासमाक्षिपति—कथं पुनः प्रत्यगात्मन्यविषयेऽध्यासो विषयतद्धर्माणाम् । अयमर्थः—चिदात्मा प्रकाशते, न वा । न चेत्प्रकाशते, कथमस्मिन्नध्यासो विषयतद्धर्माणाम् ? न खल्वप्रतिभासमाने पुरोवर्तिनि द्रव्ये रजतस्य वा तद्धर्माणं वा समारोपः संभवतीति । प्रतिभासे वा न तावदयमात्माऽजडो घटादिवत्पराधीनप्रकाश इति युक्तम् । न खलु स एव कर्ता च कर्म च भवति, विरोधात् । परसमवेतक्रियाफलशालि हि कर्म, न च ज्ञानक्रिया परसमवायिनीति कथमस्यां कर्म । न च तदेव स्वं च परं च; विरोधात् । आत्मान्तरसमवायाभ्युपगमे तु ज्ञेयस्यात्मनोऽनात्मत्वप्रसङ्गः, एवं तस्य तस्येत्यनवस्थाप्रसङ्गः । स्यादेतत्—आत्मा जडोऽपि सर्वार्थज्ञानेषु भासमानोऽपि कर्तैव, न कर्म, परसमवेतक्रियाफलशालित्वा-

वेदान्तकल्पतरुः ।

एव, तद्वदेवेति ज्ञप्तिव्यवहारयोरपि स्वतस्त्वसिद्धिरिति । भाष्येऽन्यथाख्याति स्वीकृतेति भ्रमं व्यावर्तयन्वाचष्टे—अन्यस्यान्यधर्मकल्पनेति । अवभासपदव्याख्यानं कल्पनेति । सर्वतन्त्राविरुद्धोऽर्थः सर्वतन्त्रसिद्धार्थः, यथा प्रमाणं प्रमेयमिति । रजतवदिति न सादृश्यविवक्षा, अपितु भासते पर रजतवत्, नहि वस्तुतो रजतमिति, मिथ्यात्वं विवक्षितमित्याह—न पुनरिति । एवमारोप्यसिद्धसंभवप्रयुक्ते आक्षेपे परिहृते पुनरात्मनोऽविघ्नान्वानुपपत्त्याऽध्यास आक्षिप्यत इत्याह—पुनरपीति । आत्मनो ग्राह्यत्वे स्वग्राह्यत्वं, परग्राह्यत्वं वा । नाद्य इत्याह—न खल्विति । न द्वितीय इत्याह—आत्मान्तरेति । सविदाश्रयत्वेन सिद्धिमाशङ्कते—स्यादेतदिति ।

कल्पतरुपरिमलः ।

भिमत्तं प्रामाण्यग्राहकं प्रवर्तते सैवात्र पक्षो, नतु समर्थप्रवृत्तिसवादावसितप्रामाण्येति न सिद्धसाधनम् । तद्वसित-प्रामाण्यायां तु प्रमायां स्वतस्त्वे एतद्वटप्रमा, एतद्वटविषयसमर्थप्रवृत्तिसवादाधीनप्रथमप्रामाण्यनिश्चयान् न भवति, प्रमात्वात्, पटप्रमावदित्यनयैव रीत्या तत्राप्यनुमानमुज्ज्वलं शक्यमिति न प्रदर्शितम् । एवंच परतस्त्वनिषेधे प्रामाण्यस्य स्वाश्रयसहभाननियमरूपस्वतस्त्वसिद्धिः । ननु—एवं सति यस्या रूपप्रमायां करणदोषशङ्कया प्रामाण्यसशये सति तन्निर्दोषत्वनिश्चयेन प्रामाण्यनिश्चयः, तत्र साध्यस्य बाधः स्यादिति—चेद्, न; अतथाभूताया इह पक्षीकरणात्, तत्प्रतिपत्त्यर्थत्वादेवेति पक्षविशेषणस्य । तथाविधेति । ननु—इह साक्षात्प्रवृत्तेः करणगुणज्ञानाधीनत्वं न निषेध्यम्; परतस्त्ववादिभिरपि तस्या साक्षात्समानविषयरजतादिज्ञानजन्यत्वस्यैवाभ्युपगतत्वात् । नापि प्रामाण्यनिश्चयद्वारा, प्रामाण्यनिश्चयो न प्रवृत्त्यर्थमपेक्षितः, अनवस्थाप्रसङ्गात्, किलप्रामाण्यशङ्काशून्यं समानविषयज्ञानमेवेति तैरभ्युपगतत्वात् । नच वाच्यं—करणदोषसशयेन प्रवर्तकज्ञानस्याप्रामाण्यशङ्कया प्रवृत्तिप्रतिबन्धे प्रसक्ते निर्दोषत्वरूपकरणगुणज्ञानजन्येन प्रामाण्यनिश्चयेन तच्छङ्कानिरासपूर्विका यत्र प्रवृत्तिः तत्र तस्या करणगुणज्ञानाधीनत्वं परतस्त्ववाद्यभिमत्तं निषेध्यं—इति; स्वतस्त्ववादिभिरपि तस्याङ्गीकर्तव्यत्वेन तन्निषेधे बाधापत्तेरिति—चेत्, सत्यम्; प्रामाण्यनिश्चयवत् प्रवृत्तिरपि करणगुणज्ञानाधीनेति परतस्त्ववादिषु केषांचिन्मतमालक्ष्य तन्निषेधार्थमिदमनुमानम् । सर्वतन्त्रसिद्धार्थ इति । यद्यप्यख्यातिमते अन्यस्यान्यात्मतया भानमेव न सिद्धम्; अन्यथाख्यातिमते तत्सिद्धावप्यन्यात्मताऽनिर्वचनीयेत्येतदसिद्धम्; तथापि प्रागुक्तयुक्त्या तथाऽवश्याभ्युपगन्तव्यतामापाद्य सर्वतन्त्रसिद्धार्थत्वोक्तिः । रजतवदिति न सादृश्यविवक्षेति । ननु—तेन तुल्यं क्रिया चेद्वतिरिति सूत्रेण क्रियया सदृशे वतिरनुशिष्ट, नतु मिथ्याभूते, अथ सदृशवाचिनो मिथ्याभूते लक्षणेऽप्युच्येत, नैतद्युक्तम्; यथा रजतं रजतात्मना भासते, तथा शुक्तिकापि रजतात्मना भासत इति वतिना रजततादात्म्यभानविषयत्वरूपे रजतसादृश्ये शुक्तिकाया प्रतिपादिते सति असंनिहितस्य रजतस्य तत्तादात्म्यस्य चात्र प्रत्यक्षयोगेनार्थान्मिथ्याभूतरजततत्तादात्म्यसिद्धिसंभवादिति—चेत्, सत्यम्; अर्थतः सिध्यति, रजततत्तादात्म्यमिथ्यात्वे रजतवदवभासत इति व्यवहर्तुलोकस्य तात्पर्यं, न तु द्वारभूते शुक्तिकागतरजतसादृश्ये इत्याशयेन सादृश्ये न विवक्षा किंतु मिथ्यात्वे इत्युक्तम् । यद्वा—यथा सादृश्यवाचिन इवशब्दस्य वतेश्च दूरादागच्छन् देवदत्तवद्वातीत्यादिप्रयोगादुत्कटकोटिकसंशयरूपा तादात्म्यसंभावनाऽप्यर्थः । एवं शुक्तिका मिथ्यारजतात्मनाऽवभासत इत्यर्थविवक्षावता रजतवदवभासत-

१ क-ख-सञ्ज्ञके 'सर्वतन्त्रसिद्धान्त इत्यर्थः' इति पाठः । २ आख्यातिवादिभिः—सर्वज्ञानयथार्थवादिभिः ॥ ३ च-सञ्ज्ञके 'लेहान्तादिदम्' इति पाठः । ४ 'प्रमेयपरमिति' ग-पुस्तके पाठः ।

भामती ।

भावात्, चैत्रवत् । यथाहि चैत्रसमवेतक्रियाया चैत्रनगरप्राप्ताद्युभयसमवेतायामपि क्रियमाणायां नगरस्यैव कर्मता; परसमवेतक्रियाफलशालित्वात्, नतु चैत्रस्य क्रियाफलशालिनोऽपि, चैत्रसमवायाद्गमनक्रियाया इति—तन्न; श्रुति-विरोधात् । श्रूयते हि 'सत्यं ज्ञानमनन्तं ब्रह्म' इति । उपपद्यते च । तथाहि—योऽयमर्थप्रकाशः फलं, यस्मिन्नर्थश्च आत्मा च प्रथेते, स किं जडः, स्वयंप्रकाशो वा । जडश्चेद्विषयात्मानावपि जडाविति कस्मिन्किं प्रकाशेता-विशेषात्, इति प्राप्तमान्ध्यमशेषस्य जगतः । तथाचाभाणकः—'अन्धस्येवाऽन्धलस्य विनिपातः पदे पदे' । नच—निलीनमेव विज्ञानमर्थात्मानौ ज्ञापयति—चक्षुरादिवदिति—वाच्यम् । ज्ञापनं हि ज्ञानजननम्, जनितं च ज्ञानं जडं सद्यो-क्तदूषणमतिवर्तेतेति । एवमुत्तरोत्तराण्यपि ज्ञानानि जडानीत्यनवस्था । तस्मादपराधीनप्रकाशा संविदुपेतव्या । तथापि वेदान्तकल्पतरुः ।

स्वप्रकाशफलस्य जन्मादिनिषेधेनात्मलमुपपादयति—तथाहीत्यादिना । नन्वभ्युपेयते सविदपराधीनप्रकाशेति; आत्मा तु जड किं न स्यादिति मन्वानं सविदाश्रयत्ववादिनं प्रति आत्मस्वप्रकाशत्ववाद्याह—तथापीति । अर्थात्मसब-कल्पतरुपरिमलः ।

इत्यादिव्यवहारदर्शानामिथ्यात्वमपि तदर्थं इत्याशयेन तथोक्तमिति सर्वमनवयम् । स्वप्रकाशफलस्येति । ननु—तथा हीत्यादिग्रन्थेन प्रथमं सविद स्वप्रकाशत्वमेवोपपाद्यते, तत्कथं प्रतिपाद्यत्वेन नावतार्यते ? कथं च स्वप्रकाशत्वप्रतिपादनानन्तरं प्रतिपाद्यमानं परपक्षे सविदोऽर्थप्रकाशत्वासंभव, स्वपक्षे एवार्थजातस्य संविद्विवर्ततया संविदभेदेन संविदः स्वाभिन्नार्थप्रकाशत्वसंभवश्च प्रतिपाद्यत्वेन नावतार्यते ? तदनन्तरं सविदो जन्मादिनिषेधेन प्रतिपाद्यमानम् आत्मत्वमेव केवलं प्रतिपाद्यत्वेनावतार्यते ?—उच्यते; सविदाश्रयत्वेनात्मसिद्धि वदता सविद स्वप्रकाशत्वमभिमतमेवेति तदुपपादनमनुवादमात्रमित्याशयेन तत् स्वप्रकाशफलस्येत्यनुवाद्यकोटौ निवेशितम् । सविद परपक्षे अर्थप्रकाशत्वासंभवप्रदर्शनपूर्वकम् अर्थजातस्यानिर्वचनीयत्वपक्ष एव तत्संभवोपपादनम् अर्थजातस्यानिर्वचनीयत्वव्यवस्थापनपर्यवसन्नं सत्स्वरूपतोऽननुभूयमानभेदाया सविदो नार्थोपाधिको भेदस्तस्य मिथ्यात्वादिति सविदो नित्यात्मस्वरूपलोपपादकतयैव प्रकृतोपयोगिता । अन्यथा कथं 'सत्यं ज्ञानमिति' श्रुतेर्ज्ञानात्माभेदे तात्पर्यं द्रष्टव्यं निश्चेतुं शक्यम् ? इह हि ज्ञानपदमन्तोदात्तमधीयते । अन्तोदात्तस्वरश्च केवलं ल्युङन्तताया नोपपद्यते । तथाहि—ल्युङादेशस्य अन इत्यस्य 'आद्युदात्तश्चे'ति प्रत्ययस्वरेण प्रथमाकारे उदात्ते 'ल्लितीति' लिःस्वरेण प्रकृत्याकारे चोदात्ते 'अनुदात्त पदमेकवर्ज'मिति शेषनिवातस्वरेण प्रत्ययस्थ-योरकारयोरनुदात्तयोः 'एकादेश उदात्तेनोदात्त' इत्येकादेशस्वरेण प्रकृत्याकारप्रत्ययाद्यकारयोरेकादेशे चोदात्ते सति प्रत्य-यान्त्याकारस्यानुदात्तस्य विभक्त्यकारस्य च 'अनुदात्तौ सुप्पिता'विति सुप्स्वरेणानुदात्तस्य 'अमि पूर्व' इत्येकादेशो भवन् स्थानेऽन्तरतम इति परिभाषायाऽनुदात्तः स्यात् । तस्य चानुदात्तस्य 'उदात्तादनुदात्तस्य स्वरित' इति स्वरितादेशो भवेत् । अत एतद् ज्ञानमिति पदं केवलल्युङन्तत्वे स्वरितान्तं स्यात् । यथा काठके 'संज्ञानं विज्ञानं प्रज्ञानमिति' । तस्माद-न्तोदात्तनिर्वाहार्थमिदं ज्ञानपदं ल्युङन्ततरं मत्वर्थ्याचप्रत्ययान्तं वाच्यम्, अर्शआदेराकृतिगणत्वात् । तथा सत्यन्तोदा-त्तस्वर उपपद्यते । अर्शआद्यचप्रत्यये 'यस्येति चेति' प्रकृतावन्यस्याकारस्य लोपे 'चित' इति चिःस्वरेण मत्वर्थ्याप्र-त्ययस्योदात्तत्वे च सति तस्य विभक्त्यकारस्य चैकादेशस्यापि 'एकादेश उदात्तेनोदात्त' इत्युदात्तस्यैव भावात् । एवमिह ज्ञानपदप्रक्रियाश्रयेण ज्ञानवत्त्वमेवात्मन सिध्येद्, न ज्ञानरूपत्वं, किं लौणादिकनप्रत्ययान्तत्वेन तत्सिध्येत् । ज्ञाधातोराहल्य नप्रत्ययविधानाभावेऽपि 'उणादयो बहुलमि'ति बहुलग्रहणेन यतो विहितास्ततोऽन्यत्रापि ते भवन्तीति सिद्धेः । औणादिकप्रत्य-यान्तत्वे भावार्थत्वमप्युपपद्यते, अर्थादिसूत्रविहितमन्प्रत्ययान्तस्य होमशब्दस्येव अन्तोदात्तस्वरश्च युज्यते, नप्रत्ययाकारस्य प्रत्ययस्वरेणोदात्तत्वे सति तस्य तद्विभक्त्यकारेण भवत एकादेशस्याप्युदात्तस्यैव भावात् । एवमुभयथेह ज्ञानपदप्रक्रियाश्र-यणसंभवे कथमस्या श्रुतेः सविदात्माभेदे तात्पर्यं निर्णयत इत्याकाङ्क्षाया तत्र तत् तात्पर्यनिर्णयार्थमुपपत्तिमुपपद्यते चेति प्रतिज्ञाय तामेवोपपत्तिं प्रदर्शयितुं टीकाया तथा हीत्यादिग्रन्थः प्रवर्तितः । अतोऽत्र स्वप्रकाशत्वादिव्यवस्थापनस्य न साक्षादन्वयसंघटनेतीत्यमवतारिका—नन्वभ्युपेयते इति । ननु—चाभ्युपगमे को हेतुः ; स्वयमभासमानमपि ज्ञानमर्थप्रका-शरूपमस्तु, नच—तथात्वे तस्य चक्षुरादिवदर्थप्रकाशकत्वमेव स्याद्, नतु तत्प्रकाशरूपत्वमित्यनवस्थेति—वाच्यम्, अप्रयो-जकत्वेनोक्तनियमासिद्धेरिति—चेद्, न; तथा सति घटज्ञानादिषु सत्सु कदाचित्सदेहविपर्यासापत्तेः प्रकाशाव्यभिचारि-ण्येव सुखादौ संशयविपर्यासानुदयदर्शनात्, एतावन्तं कालं मनसा रुद्रानुवाकानावर्तयन्नासमिति परामर्शानुपपत्तेश्च । न हि तत्तद्वर्णस्मृतीनां स्वस्वकाले भानाभावे तासामग्रिमपरामर्शो भवितुमर्हति । न चेच्छाघटितसामग्रीजन्यनिरन्तरकमिकवर्णवि-षयस्मरणसन्तानोदयकाले मध्ये मध्ये प्रतिस्मरणमनुव्यवसायोत्पत्तिः संभवति । आत्मस्वप्रकाशत्ववाद्याहेति । अभ्यु-पेतव्या इत्येतदन्तमुक्तवानात्मस्वप्रकाशवाद्येव । आत्मनः प्रकाशमानत्वं स्वप्रकाशफलभेदेनैव उपपादनीयं, नान्यथा । तस्य

भामती ।

किमायातं विषयात्मनोः स्वभावजडयोः ? एतदायातं—यत्तयोः संविदजडेति । तत्किं पुनः पण्डित इति पितापि पण्डितोऽस्तु । स्वभाव एष संविदः स्वयंप्रकाशाया यदर्थ्यात्मसंबन्धितेति चेत्, हन्त पुत्रस्यापि पण्डितस्य स्वभाव एष यत्पितृसंबन्धितेति समानम् । सहार्थात्मप्रकाशेन संविदप्रकाशो न त्वर्थात्मप्रकाशं विनेति तस्याः स्वभाव इति चेत्, तत्किं संविदो भिन्नो संविदार्थात्मप्रकाशौ ? तथाच न स्वयंप्रकाशा संवित्, नच संविदार्थात्मप्रकाश इति । अथ संविदार्थात्मप्रकाशौ न संविदो भिद्येते, संविदेव तौ । एवं चेत् यावदुक्तं भवति संविदात्मार्थौ सहेति तावदुक्तं भवति संविदार्थात्मप्रकाशौ सहेति, तथाच न विवक्षितार्थसिद्धिः । नचातीतानागतार्थगोचरायाः संविदोऽर्थसहभावोऽपि । तद्विषयहानोपादानोपेक्षाबुद्धिजननार्थसहभाव इति चेन्न, अर्थसंविद इव हानादिबुद्धीनामपि तद्विषयत्वानुपपत्तेः । हानादिजननाद्धानादिबुद्धीनामर्थविषयत्वम्, अर्थविषयहानादिबुद्धिजननाच्च अर्थसंविदस्तद्विषयत्वमिति चेत्, तत्किं देहस्य प्रयत्नवदात्मसंयोगो देहप्रवृत्तिनिवृत्तिहेतुरर्थ इत्यर्थप्रकाशोऽस्तु । जाड्यादेहात्मसंयोगो नार्थप्रकाश इति चेत्, नन्वयं स्वयंप्रकाशोऽपि स्वात्मन्येव खद्योतवत्प्रकाशः, अर्थे तु जड इत्युपपादितम् । नच प्रकाशस्यात्मानो

वेदान्तकल्पतरुः ।

न्धन्यां सविद्यजडायामपि नार्थात्मनो प्रकाशमानतासिद्धिः, पण्डितेऽपि पुत्रे पितुरपाण्डित्यवदित्युक्ते वैषम्यं शङ्कते—**स्वभावेति** । आश्रयविषययो पारतन्त्र्यनियमात्स्वभावसंबन्धेन सवित्, न पुत्र, पित्रभावेऽपि भावादित्यर्थः । पुत्रगतजन्यत्वमपि नित्यं पितृगतजनकत्वसापेक्षमिति साम्यमाह—**हन्तेति** । अर्थात्मनो प्रकाशेन सह सविदप्रकाश इत्युक्ते यः संविदः प्रकाशो यश्चार्थात्मनोस्तौ सविद सकाशाद्विज्ञौ, अभिज्ञौ वा । **नाद्य** इत्याह—**तत्किमिति** । सविद प्रकाशव्यतिरेके संविदप्रकाशरूपा सती घटवदस्वप्रकाशा स्यात् । आत्मार्थाप्रकाशयोः सविद्यतिरेके संविदार्थात्मप्रकाशरूपा न भवेत् किंतु ज्ञापिका स्यात् तथाचानवस्थेत्याशयः । अमेदमाशङ्कते—**अथेति** । सविदश्चार्थात्मनोश्च प्रकाशावित्यर्थः । कथंभूतौ तावित्यपेक्षायां स एवाह—**संविदेवेति** । दूषयति—**एवमिति** । संविदतिरिक्तप्रकाशानङ्गीकारे सविदार्थात्मना साहित्यमुक्तं स्यात् । तथाच पुत्रपाण्डित्युत्पत्तेर्यथार्थः । अर्थसंविदो सहभावमङ्गीकृत्याऽनुपयोग उक्तः, स एव कचिदसिद्ध इत्याह—**नचेति** । अतीतादिबुद्धिस्तस्मिन्साहिता तद्विषयहानादिबुद्धिजनकत्वाद्द्वर्तमानबुद्धिवदिति शङ्कते—**तद्विषयेति** । तद्विषयाश्च ता हानादिबुद्धयश्च इति विग्रहः । तद्विषयहानादिबुद्धिजनकत्वादिति हेतौ तद्विषयत्वविशेषणस्यासिद्धिमाह—**नेति** । तां परिहरति—**हानादिजननादिति** । सिद्धे च हेतावतीतादिसविदामर्थसहभावसिद्धेस्तद्विषयत्वसिद्धिरित्याह—**अर्थविषयेति** । अर्थविषयहानादिप्रवृत्तिजननाद्धानादिबुद्धेरर्थविषयप्रकाशत्वेऽतिप्रसङ्गं दर्शयन्विशेषणासिद्धिं द्रवयति—**तत्किमिति** । **अर्थ इति** सप्तमी । प्रयत्नवदात्मदेहसंयोगोऽर्थविषयप्रवृत्तिहेतुरपि जडत्वान्नार्थविषयप्रकाशश्चेत्संविदप्रकाशोऽपि स्वप्रकाशत्वात् स्वभावे साक्षी, अर्थे त्वप्रकाशनाद् जड एव, अर्थस्यापि स्वप्रकाशरूपान्तर्भावेन सिद्धिश्चेदर्थसंविदो न स्यादित्यभिप्रेत्याह—**नन्वयमिति** । मा भूद्देह इति वदन्तं बौद्धगन्धिनमेकदेशिनं निराकरोत्याक्षेप्ता—**नच प्रकाशस्येति** । सिद्धान्त्यभिमतता संविद्विवर्ततया तदमेदनार्थसिद्धिमध्यासासम्भवं वक्ष्यामीति मन्वानोऽनुवदति—

कल्पतरुपरिमलः ।

प्रकाशमानत्वं भवतीत्येवमुपपादयितुमाहेत्यर्थः । **अनुपयोग उक्त इति** । सहभावस्य प्रकाशमानतायामनुपयोग उक्तः । उपयोगमङ्गीकृत्य तस्याव्यापकत्वमाहेत्यर्थः । **विशेषणस्यासिद्धिमाहेति** । बाधदोषः स्फुट इति मत्वा दोषान्तरमाहेत्यर्थः । **तां परिहरतीति** । असिद्धिं परिहरन् पूर्ववादी शङ्कत इत्यर्थः । **जडत्वान्नार्थविषयप्रकाशश्चेदिति** । अर्थविषयहानादिजनकत्वमात्रं न ज्ञानस्यार्थविषयतानियामकं, किंतु तज्जनकप्रकाशत्वम्, तथाच जडे देहात्मसंयोगे न प्रसङ्ग इति शङ्काार्थः । **स्वप्रकाशत्वात् स्वभावे साक्षीति** । दृश्यवर्गस्य सविद्विज्ञताभ्युपगमे सविदः स्वात्मानं प्रति प्रकाशत्वं ह्यमेदसंबन्धेनैव क्लृप्तमिति तं प्रति सा जडरूपा देहात्मसंयोगतुल्या न प्रकाशरूपेति नोक्तनियामकेन तस्या दृश्यवर्गविषयत्वसिद्धिरित्यर्थः । **ननु**—यद्विषयत्वनियामकमन्विष्यते तं प्रति प्रकाशत्वं प्रकाशशब्देन न विवक्षितम्, तथा सति ह्यात्माश्रयः स्यात्, किंतु ज्ञानत्वसामान्यं विवक्षितम्, अतो नोक्तदोष इति—**चेद्, न;** एवमपि गगनादीनामतीतानागतयोश्च हानाद्यविषयत्वेन तद्विषयज्ञानाव्यापनात्, ताम्रादिज्ञाने तदुपप्लव्यकालिकादेरप्युपादानजनके कालिकादिविषयत्वस्याप्यापत्तेश्च । **एतेन**—परोक्षपरोक्षवृत्तीनामिच्छाद्विषयवृत्तीनां हानादिव्यापाराणां च तत्तद्विज्ञेऽपि तद्विषये विषयत्वनियामार्थं कस्यचिन्नियामकस्यावश्यान्वेष्यत्वेन तथाभूतं नियामकं संविद्विज्ञेऽपि संविदस्तत्तद्विषयत्वनियामकं भविष्यतीत्यपि शङ्का—**निरस्ता;** संविदः स्वप्रकाशतायाममेदस्य नियामकस्य क्लृप्तत्वेन दृश्यवर्गप्रकाशतायां नियामकान्तरस्यानुगमावहस्य कल्पयितुमयुक्तत्वात् । **ननु** संविदः स्वभिन्ने नास्ति प्रकाशरूपतेति ब्रूये, संविदप्रपञ्चयोरमेदं च तात्त्विकमपाकुरुषे, अध्यासप्रतिक्षेपार्थं प्रवृत्तश्च नाध्यासिकं तमङ्गीकुरुषे, किंतु जगदान्ध्यमेव वक्तुमध्यवसितोऽसीत्याशङ्काह—**सिद्धान्त्यभिमतमिति** ।

द्धर्माणाम्? सर्वो हि पुरोऽवस्थिते विषये विषयान्तरमध्यस्यति, युष्मत्प्रत्ययापेतस्य च प्रत्यगात्मनो-

भामती ।

विषयाः; ते हि विच्छिन्नदीर्घस्थूलतयानुभूयन्ते, प्रकाशश्चायमान्तरोऽस्थूलोऽनणुरहस्योऽदीर्घश्चेति प्रकाशते । तस्माच्चन्द्रेऽनुभूयमान इव द्वितीयश्चन्द्रमाः स्वप्रकाशादन्योऽर्थोऽनिर्वचनीय एवेति—युक्तमुत्पश्यामः । नचास्य प्रकाशस्याजानतः स्वलक्षणभेदोऽनुभूयते । नचानिर्वाच्यार्थभेदः प्रकाशं निर्वाच्य भेत्तुमर्हति, अतिप्रसङ्गात् । नचार्थानामपि परस्परं भेदः समीचीनज्ञानपद्धतिमध्यास्त इत्युपरिष्ठादुपपादयिष्यते । तदयं प्रकाश एव स्वयंप्रकाश एकः कूटस्थनित्यो निरंशः प्रत्यगात्मा अशक्यनिर्वचनीयेभ्यो देहेन्द्रियादिभ्य आत्मानं प्रतीपं निर्वचनीयमञ्चति जानातीति प्रत्यङ्, स चात्मेति प्रत्यगात्मा, स चापराधीनप्रकाशत्वात्, अनंशत्वाच्च अविषयः, तस्मिन्नध्यासो विषयधर्माणां=देहेन्द्रियादिधर्माणां, कथम्, किमाक्षेपे । अयुक्तोऽयमध्यास इत्याक्षेपः । कस्मादयमयुक्त इत्यत आह—सर्वो हि पुरोऽवस्थिते विषये विषयान्तरमध्यस्यति । एतदुक्तं भवति—यत्पराधीनप्रकाशमंशवच्च तत्सामान्यांशग्रहे कारणदोषवशाच्च विशेषाग्रहेऽन्यथा प्रकाशते । प्रत्यगात्मा त्वपराधीनप्रकाशतया न स्वज्ञाने कारणान्यपेक्षते, येन तदाश्रयैर्दोषैर्दूष्येत । नचांशवान्; येन कश्चिदस्यांशो गृह्येत कश्चिन्न गृह्येत । नहि तदेव तदानीमेव तेनैव गृहीतमगृहीतं च संभवतीति न स्वयंप्रकाशपक्षेऽध्यासः । सदातनेऽप्यप्रकाशे पुरोऽवस्थितत्वस्यापरोक्षत्वस्याभावाच्चाध्यासः । नहि शुक्तावपुरस्थितायां रजतमध्यस्थतीदं रजतमिति । तस्मादत्यन्तग्रहेऽत्यन्ताग्रहे च नाध्यास इति सिद्धम् । स्यादेतत्—अविषयत्वे हि चिदात्मनो नाध्यासः, विषय एव तु चिदात्माऽस्मत्प्रत्ययस्य, तत्कथं नाध्यास इत्यत आह—युष्मत्प्रत्ययापेतस्य च प्रत्यगात्मनोऽविषयत्वं ब्रवीषि । विषयत्वे हि चिदात्मनोऽन्यो विषयी भवेत् । तथाच यो विषयी स एव वेदान्तकल्पतरुः ।

तस्मादिति । एवं संविदः स्वप्रकाशतां विषयस्य च तदध्यस्ततामुक्त्वा तस्या आत्मलसिद्ध्यर्थमद्वितीयतामाह—**नचास्येति । आजानतः** स्वभावतः । इत्थं तर्किते आत्मस्वप्रकाशत्वे प्रयुज्यते—देवदत्तसुप्तिकाल, देवदत्तात्मास्तीति व्यवहारहेतुसाक्षात्कारवान्, कालत्वादितरकालवदिति । नच सुप्तावहंवृत्तिरस्ति, नच पुरुषान्तर साक्षात्कर्तुमर्हति, ईश्वरमते योगिमते वाऽनैश्वरेत्ययोगजेति च विशेषणीयमिति स्वप्रकाशत्वसिद्धिरिति । तदेवं पक्षान्तरनिरासेन स्वप्रकाश आत्मेति स्थापितम् । अस्मिन् पक्षेऽध्यासाक्षेपकतया भाष्यं योजयति—**तदयमिति ।** प्रत्यक्छब्दार्थमाह—**अशक्येति । प्रतीपं** प्रातिलोम्येन । तदेव दर्शयति—**निर्वचनीयमिति । कथमिति** थमुप्रत्ययान्तस्य किशब्दस्य रूपम् । तत्र किशब्द आक्षेपार्थ इत्यर्थः । अप्रथमानत्वपक्षे दृष्ट्यां **सर्वो** हीति । भाष्योक्तमाह—**सदातनेऽपीति ।**

कल्पतरुपरिमलः ।

सर्वोऽयं सिद्धान्त्यभिमत एवार्थ आत्मनोऽधिष्ठानत्वासंभवोपपादनार्थमनूयते । **सिद्धान्ती खलु**—सवित् स्वप्रकाशेति तस्या स्वाभिन्न एव प्रकाशरूपत्वस्य कृतत्वात् स्वभिन्ने दृश्यवर्गे तस्या प्रकाशरूपता न संभवति, तात्त्विकश्च दृग्दृश्ययोरभेदो न युज्यते, अतो दृश्यवर्गस्य सविद्विवर्ततयाऽनिर्वचनीयेन तदभेदेन प्रकाशमानता । एवं चानुभवामीत्येकरूपप्रत्ययदर्शनेन संविदां स्वतो भेदाप्रतीतेरर्थानामनिर्वाच्यतया तद्वेदेन रङ्गरजतादिभ्रमविषयभेदेन भ्रमाधिष्ठानशुक्तिशकलस्येव भास्करमतरीत्यौपाधिकवस्तुकृतभेदासंभवाच्च नित्या संविदिति नित्यसंविदतिरेकेणात्मकल्पनाया प्रमाणाभावात् सवित्प्रकाश एव स्वयंप्रकाश एकः कूटस्थो निरंशः प्रत्यगात्मेति—**मन्यते ।** तस्य मते प्रत्यगात्मरूपस्य प्रकाशस्य कारणदोषान्यतया निरंशतया च सामान्यग्रहणविशेषाग्रहणासंभवात् कथमध्यासाधिष्ठानतेत्येवं सिद्धान्तिमतानुसारेणैवायम् अध्यासाक्षेपः कियत इत्याशयः । **आजानतः स्वभावत इति ।** तथाच स्वाभाविकभेदो नानुभूयते, किंलानुभवामीत्येकरूपप्रत्ययेनाऽभेद एवावसीयते । नचानुगतप्रत्ययो जालैक्यविषयः, व्यक्तिभेदाप्रतीतौ लाघवेन तस्य व्यक्त्यैक्यविषयत्वकल्पनौचित्यात् । नचेच्छाया अपीच्छामीत्यनुगतप्रत्ययात् स्वतो भेदाप्रतीतेश्च नित्यत्वप्रसङ्गः; ममेतदिच्छा नष्टा एतदिच्छा उत्पद्येति नाशोत्पत्त्यनुभवविरोधेनानुगतप्रत्ययस्य जातिविषयत्वकल्पनात् । नच ज्ञान इवेच्छाया-मपि नाशोत्पत्त्यनुभवस्यावच्छेदकवृत्तिविषयत्वं कल्पयितुं शक्यम्, इच्छायामवच्छेदकवृत्तिकल्पने प्रमाणाभावात् । ज्ञाने तत्कल्पने त्वस्ति प्रमाणम् । सर्वस्य हि प्रपञ्चस्य नित्यैकहृदयस्तत्वेन प्रकाशमानतोपयोग्यभेद उपपादनीयः, नतु तत्तद्विषयस्य तत्तद्गृह्यस्तत्वेन, लब्धात्मन्यधिष्ठाने भासमाने पश्चादध्यासस्य वक्तव्यत्वेन विषयाध्यासात् पूर्वं चाक्षुषादिज्ञानानां विषयं विनापि भानप्रसङ्गात् । नच सर्वस्य प्रपञ्चस्यैकहृदयस्तत्वे तत्तज्ज्ञानानां विषयनियमासंभवः, अवच्छेदकवृत्तिकृतविषयनियमोपपत्तेरिति भावः । **नन्वहंवृत्तिरूपसाक्षात्कारेणार्थान्तरदुष्टमनुमानं,** सुखमहमस्वाप्समिति परामर्शानुपपत्त्या सुषुप्तावहंवृत्तेरवस्थाभ्युपगन्तव्यत्वात् तथाभूतपरामर्शदर्शनस्यैवानुमानप्राहकतर्कतया तवाप्युपजीव्यत्वात्, इत्याशङ्काह—**नच सुप्ताविति ।** सुषुप्तावन्तःकरणलयस्य श्रुतिसिद्धत्वेन तदानीमहंवृत्त्यसंभवात् स्वरूपतः सुषुप्तौ साक्षा-

ऽविषयत्वं ब्रवीषि । उच्यते—न तावदयमेकान्तेनाविषयः, अस्मत्प्रत्ययविषयत्वात्; अपरोक्षत्वाच्च

भामती ।

चिदात्मा । विषयस्तु ततोऽन्यो युष्मत्प्रत्ययगोचरोऽभ्युपेयः । तस्मादनात्मत्वप्रसङ्गादनवस्थापरिहाराय युष्मत्प्रत्यया-
पेतत्वम्, अतएवाविषयत्वमात्मनो वक्तव्यम्, तथाच नाध्यास इत्यर्थः । परिहरति—उच्यते—न तावदयमे-
कान्तेनाविषयः । कुतः, अस्मत्प्रत्ययविषयत्वात् । अयमर्थः—सत्य प्रत्यगात्मा स्वयंप्रकाशत्वादविषयोऽनंशश्च;
तथाप्यनिर्वचनीयानाद्यविद्यापरिकल्पितबुद्धिमनःसूक्ष्मस्थूलशरीरेन्द्रियावच्छेदेनानवच्छिन्नोऽपि वस्तुतोऽवच्छिन्न इव,
अभिन्नोऽपि भिन्न इव, अकर्तापि कर्तेव, अभोक्तापि भोक्तेव, अविषयोऽप्यस्मत्प्रत्ययविषय इव, जीवभावमापन्नोऽव-
भासते, नभ इव घटमणिकमल्लिकाद्यवच्छेदभेदेन भिन्नमिवाजेकविधधर्मकमिवेति । नहि चिदेकरसस्यात्मनश्चिदंशे
गृहीतेऽगृहीतं किंचिदस्ति । न खल्वानन्दनित्यत्वविभुत्वादयोऽस्य चिद्रूपाद्वस्तुतो भिद्यन्ते, येन तद्गृहे न गृह्येन ।
गृहीता एव तु कल्पितेन भेदेनाविवेचिता इत्यगृहीता इवाभान्ति । नचात्मनो बुद्ध्यादिभ्यो भेदस्तात्त्विकः, येन
चिदात्मनि गृह्यमाणे सोऽपि गृहीतो भवेत्, बुद्ध्यादीनामनिर्वाच्यत्वेन तद्भेदस्याप्यनिर्वचनीयत्वात् । तस्माच्चिदा-
त्मनः स्वयंप्रकाशस्यैव अनवच्छिन्नस्य अवच्छिन्नेभ्यो बुद्ध्यादिभ्यो भेदाग्रहात्, तदध्यासेन जीवभाव इति । तस्य

वेदान्तकल्पतरुः ।

भाष्यकारेणात्मनोऽस्मत्प्रत्ययविषयत्वोपवर्णनेनाविषयत्वस्यासिद्धिरुक्ता, सा न युक्ता, स्वप्रकाशस्य विषयत्वायोगादित्याश-
ङ्क्यौपाधिकरूपेण विषयतामाह—सत्यमित्यादिना । बुद्धिमन प्राणेन्द्रियाणां परलोकगतौ आश्रयभूतानि भूतसू-
क्ष्माणि सूक्ष्मं शरीरम् । इन्द्रियाणि बाह्यानि । ननु स्वतोऽविषयत्वमौपाधिकरूपेण विषयत्वमिति किमिति व्यवस्था-
प्यते, स्वत एव शुक्तिवद्ब्रह्मणःप्रहणे किं न स्यातामित्याशङ्क्य निरंशत्वात्त्याह—नहि चिदेकरसस्येति । ननु चिद्रूपे
भाष्यप्यानन्दादि न भातीति दृष्टम्, नेत्याह—न खल्विति । तर्हि साक्षिप्रतिभासे आनन्दाद्युल्लेखोपि स्यादित्याशङ्क्याह
—गृहीता एवेति । यथा खल्वभिज्ञाया भासमानमपि देवदत्तैक्यं तत्तेदन्तोपाविद्धारकसामानाधिकरण्यापरामर्शाद्वि-
विक्तं नोल्लिख्यते, एव चिद्रूपमानेऽपि दुःखप्रत्यनीकत्वादिरूपेणापरामृष्टा आनन्दादयोऽप्यगृहीता इव भान्तीत्यर्थः ।
ननु चिदप्रतिभासे तदात्मत्वादानन्दादयो भान्ति चेत्, तर्हि बुद्ध्यादिभ्यश्चैतन्यस्य भेदोऽपि प्रतीयेत; तत्र
विद्यमानत्वात्, तथाच बुद्ध्याद्यध्यासायोग इत्याशङ्क्याह—नचात्मन इति । आनन्दादीनां वास्तवत्वाच्चैतन्यैकर-
सता न भेदस्यापीत्यभानमित्यर्थः । यदुक्तं—विषयत्वे युष्मत्प्रत्ययविषयत्वापत्तिः । ततश्चानात्मत्वमिति, तत्राह—
तस्य चेति । इदमात्मकत्वेन विषयत्वमनिदमात्मकत्वेनास्मदुल्लेखश्चोपपद्यते इत्यर्थः । इदमनिदमात्मकत्वं जीवस्य

कल्पतरुपरिमलः ।

तद्वृत्ते प्रत्यगात्मनि सुप्तोत्थितपरामर्शात्कालिकाहमर्थानुरागविषयो वक्तव्य इत्याशयः । यथा खल्वभिज्ञायामिति ।
ननु—देवदत्तोऽयमित्यभिज्ञायामिदमर्थं यद् देवदत्तैक्यं भासते, तद्विविक्तमुल्लिख्यत एव, यत्तु तत्र तत्ताविशिष्टैक्य
विविक्तं नोल्लिख्यते, तन्न नासत् एव, अतो भासमानस्य विविक्तोल्लेखाभावे नेदमुदाहरणमिति—चेद्, न; एकस्मिन्निदमर्थं
ऐक्यद्वयाभावेन भासमान एव देवदत्तैक्ये ततोपाविपरामर्शाभावेन तत्तेदन्ताविशिष्टाभेदरूपतयोल्लेखाभावरूपस्य विविक्ता-
नुल्लेखस्य विवक्षितस्य सत्त्वात् । दुःखप्रत्यनीकत्वादिरूपेणेति । ननु—दुःखप्रत्यनीकत्वं दुःखविरोधित्वं, दुःखव्यावर्त-
कसुखत्वं वा । नाद्यः; सक्चन्दनादिविषयभोगदशायां दुःखस्मरणरहितानां तज्जन्यानन्दे दुःखविरोधित्वपरामर्शासम्भवात्,
तदनुभवस्यासत्कल्पत्वेनापुरुषार्थत्वप्रसङ्गात्, मुक्तौ कथमपि दुःखस्मरणप्रसक्त्यभावेन मुक्त्यानन्दानुभवस्यापुरुषार्थत्वप्र-
सङ्गाच्च । अतएव न द्वितीयोपि, मुक्तौ सुखत्वादिप्रकारकानुभवाभावात्—इति चेत्; उच्यते; निरतिशये स्वरू-
पानन्दे संसारदशायामविद्यान्तःकरणोपधानदोषादत्यध्वस्तोऽपकर्षस्तं विनाऽनुभवाभावादिति विवक्षितम् । तथा चाध्यस्ता-
पकर्षयुक्ततया गृहीतोऽप्यानन्दो मेघावरणकृतापकर्षसंश्लोकवदगृहीत इव भातीति तात्पर्यम् । यद्वा—सकलसासारिक-
दुःखविरोधि यत् स्वरूपानन्दे निरतिशयानन्दत्वं तदनुभवाभावादिति विवक्षितम् । तच्च स्वरूपाभिन्नमेव मुक्त्यानन्दानुभवे
प्रकारो महावाक्यजन्यब्रह्माभिन्नस्वरूपसाक्षात्कार इवाभेदप्रतियोगिब्रह्मरूपमिति न कश्चिदोषः । आनन्दादय इत्या-
दिशब्देन नित्यत्वादयो गृह्यन्ते । आनन्दादीनामिति । ननु—आनन्दादीनामिव बुद्ध्यादिभेदस्यापि वास्तवत्वेना-
द्वितीयचैतन्यैकरसताऽवस्थाभ्युपगन्तव्या, आत्मनि बुद्ध्याद्यभेदाध्यासवादिनस्तत्र तद्भेदोऽप्यध्यस्त इत्युक्त्ययोगात्, अभे-
दाभावे तदात्मकभेदप्रतिक्षेपासम्भवात् । नच—बुद्ध्यादेः स्वरूपतोऽध्यस्तत्वादात्मनि वस्तुतो न तद्भेदो, नापि तदभेद
इति—वाच्यम्; अध्यस्तादपि रजतात् शुक्तौ तज्ज्ञानाबाध्यबाधगोचरभेददर्शनात्—इति चेद्, न; शुक्त्यादिगत रजता-
दिभेदस्यापि सर्वप्रपञ्चनिवर्तकब्रह्मज्ञानबाध्यत्वाभ्युपगमेन तद्वत् संसारदशायामबाध्यस्यापि बुद्ध्यादिभेदस्य तद्बाध्यत्वोप-
पत्तेः । यदि च स वास्तव एवाद्वितीयचैतन्यैकरसस्य इष्यते, तथापि न दोषः, बुद्ध्यादिप्रतियोगिकत्वापरामर्शात् सो-

प्रत्यगात्मप्रसिद्धेः । नचायमस्ति नियमः—पुरोवस्थित एव विषये विषयान्तरमध्यसितव्यमिति;
अप्रत्यक्षेऽपि ह्याकाशे बालास्तलमलिनताद्यध्यस्यन्ति । एवमविद्वद्भिः प्रत्यगात्मन्यप्यनात्माध्यासः ।

भामती ।

चानिदमिदमात्मनोऽस्मत्प्रत्ययविषयत्वमुपपद्यते । तथाहि—कर्ता भोक्ता चिदात्माऽहंप्रत्यये प्रत्यवभासते । न चोदासीनस्य तस्य क्रियाशक्तिर्भोगशक्तिर्वा संभवति । यस्य च बुद्ध्यादेः कार्यकारणसंघातस्य क्रिया-भोगशक्ती न तस्य चैतन्यम् । तस्माच्चिदात्मैव कार्यकरणसंघातेन ग्रथितो लब्धक्रिया-भोगशक्तिः, स्वयंप्रकाशोऽपि बुद्ध्यादिविषयविच्छुरणात्, कथंचिदस्मत्प्रत्ययविषयोऽहंकारस्पदं जीव इति च, जन्तुरिति च, क्षेत्रज्ञ इति चाख्यायते । न खलु जीवश्चिदात्मनो भिद्यते । तथाच श्रुतिः—‘अनेन जीवेनात्मना’ इति । तस्माच्चिदात्मनोऽव्यतिरेकाजीवः स्वयंप्रकाशोऽप्यहंप्रत्ययेन कर्तृभोक्तृतया व्यवहारयोग्यः क्रियत इत्यहंप्रत्ययालम्बनमुच्यते । नच-अध्यासे सति विषयत्वं विषयत्वे चाध्यास, इत्यन्योन्याश्रयत्वमिति—सांप्रतं; बीजाङ्कुरवदनादित्वात्, पूर्वपूर्वाध्यासतद्वातनाविषयीकृतस्योत्तरोत्तराध्यासविषयत्वाविरोधादित्युक्तम्—‘नैसर्गिकोऽयं लोकव्यवहारः’ इति भाष्यग्रन्थेन । तस्मात् सुष्ठूक्तम्—न तावदयमेकान्तेनाविषय इति । जीवो हि चिदात्मतया स्वयंप्रकाशतयाऽविषयोऽप्यौपाधिकेन रूपेण विषय इति भावः । स्यादेतत्—न वयमपराधीनप्रकाशतयाऽविषयत्वेनाध्यासमपाकुर्मः, किंतु प्रत्यगात्मा न स्वतो नापि परतः प्रथत इत्यविषय इति ब्रूमः । तथाच सर्वथाऽप्रथमाने प्रत्यगात्मनि कुतोऽध्यास इत्यत आह—अपरोक्षत्वाच्च प्रत्यगात्मप्रसिद्धेः । प्रतीच आत्मनः प्रसिद्धिः प्रथा, तस्या अपरोक्षत्वात् । यद्यपि प्रत्यगात्मनि नान्या प्रथाऽस्ति, तथापि भेदोपचारः, यथा पुरुषस्य चैतन्यमिति । एतदुक्तं भवति—अवश्यं चिदात्माऽपरोक्षोऽभ्युपेतव्यः, तदप्रथायां सर्वथाप्रथनेन जगदान्ध्यप्रसङ्गादित्युक्तम् । श्रुतिश्चात्र भवति—‘तमेव भान्तमनुभाति सर्वं तस्य भासा सर्वमिदं विभाति’ इति । तदेवं परमार्थपरिहारमुक्त्वाऽभ्युपेत्यापि चिदात्मनः परोक्षतां प्रौढवादितया परिहारान्तरमाह—नचायमस्ति नियमः पुरोऽवस्थित एव=अपरोक्ष एव विषये विषयान्तरमध्यसितव्यम् । कस्मादयं न नियम इत्यत आह—अप्रत्यक्षेऽपि ह्याकाशे बालास्तलमलिनताद्यध्यस्यन्ति । हिर्यसादर्थं । नभो हि द्रव्यं सत् रूपस्पर्शविरहाच्च बाह्येन्द्रियप्रत्यक्षम् । नापि मानसम्; मनसोऽलहायस्य बाह्येऽप्रवृत्तेः । तस्मादप्रत्यक्षम् । अथ च तत्र बालाः=अविवेकिनः परदर्शितदर्शिनः कदाचित्पार्थिवच्छायां श्यामतामारोप्य कदाचित्तैजसं शुक्लत्वमारोप्य नीलोत्पलपलाशश्याममिति वा राजहंसमालाधवलमिति वा निर्बर्णयन्ति । तत्रापि पूर्वदृष्टस्य तैजसस्य वा तामसस्य रूपस्य परत्र नभसि स्मृतिरूपोऽवभास इति । एवं तदेव तलमध्यस्यन्ति-अवाङ्मुखीभूतमहेन्द्रनील-

वेदान्तकल्पतरुः ।

तद्धर्मान्वयप्रदर्शनेनोपपादयति—तथा हीति । विच्छुरणात् मिश्रणात् । ननूपाधिपरिच्छेदमन्तरेणान्य एव परमात्मनो जीवोऽहंप्रत्ययविषययोस्तु तत्राह—न खल्विति । अस्मत्प्रत्ययविषयत्वमपि जीवस्याहंप्रत्ययविशिष्टेऽन्तःकरणे व्यवहारयोग्यत्वापत्तिर्न कर्मत्वमतो न कर्मकर्तृत्वविरोध इत्युपसंहारव्याजेनाह—तस्मादिति । स्वप्रकाशे यावत्सत्त्वं प्रकाशानान्नारोप इति पक्ष पूर्वपूर्वाध्यासवशादप्रकाशसमर्थनेन निरस्तः । इदानीमप्रथमाने नास्यारोप इति पक्षमुपन्यस्यति—स्यादेतदित्यादिना । अपरोक्षत्वाभावश्चाप्रथमानता । अपरोक्षभ्रमाधिष्ठानत्वे ह्यपरोक्षेणात्मना भवितव्यम्, स चेन्नापरोक्षस्तस्मिन्नाध्यासोपयोगिप्रथानाभावान्नाध्यास इत्यर्थः । रूपरहितद्रव्यत्वात् स्पर्शरहितद्रव्यत्वादिति द्वौ हेतू वक्ति—नभो हीति । वायु स्पर्शनप्रत्यक्ष इति पक्षे द्वितीय एव हेतुः ।

कल्पतरुपरिमलः ।

ऽप्यग्रहीत इव भातीति वक्तुं शक्यत्वात् । अयमपि टीकाकाराणामाचार्याणां च संमतः पक्षः । अतएव सौत्राथशब्दविचारप्रस्तावेऽन्तःकरणाद्यभावस्य ब्रह्मस्वरूपानतिरिक्ततया वास्तवत्वेनैव शुद्धत्वाद्यवगाहिब्रह्मसाक्षात्कारविषयत्वं समर्थयिष्यते—अस्मत्प्रत्ययविषयत्वमपीति । ननु—चैतन्यस्याखण्डानन्दात्मकशुद्धस्वरूपेणाहवृत्त्यविषयत्वेऽप्यौपाधिकरूपेण तद्विषयत्वं प्रागनुपदमेवोक्तं, वक्ष्यते च शब्दापरोक्षनिराकरणे, औपाधिकरूपपक्षश्च जीवः, तस्य कथमिह तद्विषयत्वम् औपचारिकमित्युच्यते, तस्य तद्विषयत्वाभावे च तस्यास्मदुल्लेखो न स्यादन्तःकरणमात्रविषयत्वादिसुल्लेख एव स्यात्—सत्यम्; अहमर्थानुप्रविष्टनिदमंशरूपस्य सुखादिसाक्षिणः स्वप्रकाशस्याज्ञानोपाधिकस्य जीवस्याहंवृत्तिविषयत्वं प्रागुक्तं, वक्ष्यते च, इह तु तस्येदमंशस्येव अहंवृत्त्यवच्छिन्नचैतन्यविषयत्वं मुख्यं नास्तीति तदौपचारिकमित्युच्यते । एवंच न कर्मकर्तृत्वविरोध—इति चैतन्यकर्मत्वप्रयुक्तस्य विरोधस्य परिहारः । वृत्तिकर्मत्वप्रयुक्तस्य तु पञ्चानिविधायामुपासनाकर्मत्वप्रयुक्तस्येव कथंचिद्रूपभेदेन परिहार आस्थेयः । अहं सुखीत्याद्यनुभवात्सुखादिविशिष्टरूपेण कर्मत्वम्, अन्तःकरणविशिष्टरूपेण कर्तृत्वमिति । अप्रकाशसमर्थनेनेति । निरतिशया-

तमेतमेवलक्षणमध्यासं पण्डिता अविद्येति मन्यन्ते, तद्विवेकेन च वस्तुस्वरूपावधारणं विद्या-
माहुः । तत्रैवं सति यत्र यदध्यासः, तत्कृतेन दोषेण गुणेन वाऽणुमात्रेणापि स न संबध्यते ।
तमेतमविद्याख्यमात्मानात्मनोरितरेतराध्यासं पुरस्कृत्य सर्वे प्रमाणप्रमेयव्यवहारा लौकिका वै-
दिकाश्च प्रवृत्ताः, सर्वाणि च शास्त्राणि विधिप्रतिषेधमोक्षपराणि । कथं पुनरविद्यावद्विषयाणि प्र-

भामती ।

मणिमयमहाकटाहकल्पमित्यर्थः । उपसंहरति—एवम्—उक्तेन प्रकारेण सर्वाक्षेपपरिहारात्, अविद्वद्भ्यः प्रत्यगात्म-
न्यप्यनात्मनाम्—बुद्ध्यादीनाम् अध्यासः । ननु सन्ति च सहस्रमध्यासाः, तत्किमर्थमयमेवाध्यास आक्षेप-
समाधानाभ्यां व्युत्पादितः, नाध्यासमात्रमित्यत आह—तमेतमेवलक्षणमध्यासं पण्डिता अविद्येति मन्यन्ते ।
अविद्या हि सर्वानर्थबीजमिति श्रुतिस्मृतीतिहासपुराणादिषु प्रसिद्धम् । तदुच्छेदाय वेदान्ताः प्रवृत्ता इति वक्ष्यति ।
प्रत्यगात्मन्यनात्माध्यास एव सर्वानर्थहेतुः न पुना रजतादिविभ्रमा इति स एवाविद्या, तत्स्वरूपं चाविज्ञातं न शक्य-
मुच्छेत्तुमिति तदेव व्युत्पाद्यं नाध्यासमात्रम् । अत्र च ‘एवलक्षणम्’ इत्येवंरूपतयाऽनर्थहेतुतोक्ता । यस्मात्प्रत्यगात्म-
न्यशानायादिरहितेऽशानायाद्युपेतान्तःकरणाद्यहितारोपेण प्रत्यगात्मानमदुःखं दुःखाकरोति, तस्मादनर्थहेतुः । नचैवं
पृथग्जना अपि मन्यन्तेऽध्यासं, येन न व्युत्पाद्येत्यत उक्तम्—पण्डिता मन्यन्ते । नन्विद्यमनादिरतिनिरुद्धनिबिड-
वासनानुबद्धाऽविद्या न शक्या निरोद्धुः; उपायाभावादिति यो मन्यते तं प्रति तन्निरोधोपायमाह—तद्विवेकेन च
वस्तुस्वरूपावधारणं—निर्विवेकित्सं ज्ञानं विद्यामाहुः पण्डिताः । प्रत्यगात्मनि खल्वत्यन्तविवेके बुद्ध्यादिभ्यः
बुद्ध्यादिभेदाग्रहनिमित्तो बुद्ध्याद्यात्मत्वतद्धर्माध्यासः । तत्र श्रवणमननादिभिर्विवेकविज्ञानं तेन विवेकाग्रहे निवर्तिते,
अध्यासापबाधात्मकं वस्तुस्वरूपावधारणं विद्या चिदात्मरूपं स्वरूपे व्यवतिष्ठत इत्यर्थः । स्यादेतत्—अतिनिरुद्ध-
निबिडवासनानुबद्धाऽविद्या विद्ययाऽपबाधितापि स्ववासनावशात्पुनरुद्भवति, प्रवर्तयिष्यति च वासनादिकार्यं
स्वोचितमित्यत आह—तत्रैवं सति—एवंभूतवस्तुतत्त्वावधारणे सति, यत्र यदध्यासस्तत्कृतेन दोषेण गुणेन
वाऽणुमात्रेणापि स न संबध्यते—अन्तःकरणादिदोषेणाशानायादिना चिदात्मा, चिदात्मनो गुणेन चैतन्यानन्दा-
दिनान्तःकरणादि न संबध्यते । एतदुक्तं भवति—तत्त्वावधारणाभ्यासस्य हि स्वभाव एव स तादृशः, यदनादिमपि
निरुद्धनिबिडवासनमपि मिथ्याप्रत्ययमपनयति । तत्त्वपक्षपातो हि स्वभावो धियाम् । यथाहुर्बाह्या अपि—‘निरुप-
द्रवभूतार्थस्वभावस्य विपर्ययैः । न बाधोऽयत्नवत्त्वेऽपि बुद्धेस्तत्त्वपक्षपाततः ॥’ इति । विशेषतस्तु चिदात्मस्वभावस्य
तत्त्वज्ञानस्यात्यन्तान्तरङ्गस्य कुतोऽनिर्वाच्ययाऽविद्यया बाध इति । यदुक्तं—सत्यानृते मिथुनीकृत्य विवेकाग्रहादध्य-
स्याहमिदं ममेदमिति लोकव्यवहार—इति । तत्र व्यपदेशलक्षणो व्यवहारः कण्ठोक्तः । इतिशब्दसूचितं लोकव्यवहार-
मादर्शयति—तमेतमविद्याख्यमिति । निगदव्याख्यातम् । आक्षिपति—कथं पुनरविद्यावद्विषयाणि प्रत्यक्षा-
दीनि प्रमाणानि । तत्त्वपरिच्छेदो हि प्रमा विद्या, तत्साधनानि प्रमाणानि कथमविद्यावद्विषयाणि । नाविद्यावन्तं
प्रमाणान्याश्रयन्ति, तत्कार्यस्य विद्याया अविद्याविरोधित्वादिति भावः । सन्तु वा प्रत्यक्षादीनि संवृत्त्यापि यथा तथा,

वेदान्तकल्पतरुः ।

दुःखाकरोति वस्तुवृत्तेनादु खिनं दु खिनं करोतीत्यर्थः । वस्तुस्वरूपं च तदवधारणं चेति कर्मधारयमभिप्रेत्याभिव्यक्तं
स्वरूपज्ञानमाह—चिदात्मरूपमिति । निरुपद्रवभूतार्थेति । भावनाप्रकर्षाद्विशदाभं सर्वविषयं ज्ञानमुत्पद्यते ।
तेन विषयीकृतस्य निरुपद्रवपरमार्थस्वभावस्य सस्कारबलादनुवर्तमानविपर्ययैर्न बाधः, कुत ? बुद्धेः परमार्थभा-
वनाजन्याया वस्तुपक्षपातित्वेन प्राबल्यात् । ननु—लङ्घनाभ्यासवच्चैरात्म्यादिभावनापि सातिशयमेव कार्यं जनयति, कथं
सर्वविषयज्ञानलाभः ? इति शङ्कामपाकर्तुमयत्नवत्त्वेऽपीत्युक्तम् । लङ्घनाभ्यासे हि यो युगमात्रदेशलङ्घने प्रयत्नस्ततोऽधिको
द्वियुगदेशलङ्घनेऽपेक्ष्यते । नैरात्म्यादितत्त्वविषयप्रत्ययाभ्यासे तु यादृशः प्रथमप्रत्ययोत्पादे प्रयत्नः तादृश एव द्वितीयादा-
वपि वैशद्याधिक्यं च दृश्यते । तच्च निरतिशयं भवितुमर्हति । यत्र हि योऽभ्यासः कार्योत्कर्षकर प्राचः प्रयत्नादधि-
कप्रयत्नानपेक्षश्च, स तत्र निरतिशयकार्योत्कर्षं करोति, पुटपाकाभ्यास इव सुवर्णस्य रक्तसारतामिति । अयत्नव-
त्त्वेऽप्यधिकप्रयत्नानपेक्षत्वेऽपि बुद्धेस्तत्त्वपक्षपातित्वेनोदयाच्चिरतिशयोत्कर्षसिद्धिश्चेत्यर्थः । ‘तमेत’मित्यादिभाष्यस्या‘ध्यस्य
लोकव्यवहार’ इति भाष्येण पौनरुक्त्यमाशङ्क्याह—यदुक्तमिति । प्रमाकरणानि प्रमाणानि नाविद्यावन्तं प्रेरकत्वे-
नाश्रयन्त्यनुपयोगादित्याक्षेपाभिप्रायमाह—तत्त्वपरिच्छेदो हीति । विरोधाभिप्रायमाह—नाविद्यावन्तमिति ।

कल्पतरुपरिमलः ।

नन्दात्मकस्य शुद्धस्वरूपस्येति शेषः । अभिव्यक्तं स्वरूपज्ञानमिति । चरमसाक्षात्काररूपाया वृत्तावभिव्यक्तं स्वरूपज्ञा-
नमेवाविद्यानिवर्तकम्; यथा सूर्यकान्तारूढं सौरं तेज एव तृणदाहकं तद्वत्, ननु वृत्तिरविद्यानिवर्तिका जडत्वादित्याशयेन

त्यक्षादीनि प्रमाणानि शास्त्राणि चेति । उच्यते—देहेन्द्रियादिष्वहंममाभिमानरहितस्य प्रमातृत्वानुपपत्तौ प्रमाणप्रवृत्त्यनुपपत्तेः । नहीन्द्रियाण्यनुपादाय प्रत्यक्षादिव्यवहारः संभवति । नचाधिष्ठानमन्तरेणेन्द्रियाणां व्यवहारः संभवति । नचानध्यस्तात्मभावेन देहेन कश्चिद्व्याप्रियते । नचैतस्मिन्सर्वस्मिन्नसति असङ्गस्यात्मनः प्रमातृत्वमुपपद्यते । नच प्रमातृत्वमन्तरेण प्रमाणप्रवृत्ति-

भामती ।

शास्त्राणि तु पुरुषहितानुशासनपराण्यविद्याप्रतिपक्षतया नाविद्यावद्विषयाणि भवितुमर्हन्तीत्याह—शास्त्राणि चेति । समाधत्ते—उच्यते—देहेन्द्रियादिष्वहंममाभिमानहीनस्य=तादात्म्यतद्वर्माध्यासहीनस्य प्रमातृत्वानुपपत्तौ सत्यां प्रमाणप्रवृत्त्यनुपपत्तेः । अयमर्थः—प्रमातृत्वं हि प्रमां प्रति कर्तृत्वं, तच्च स्वातन्त्र्यम् । स्वातन्त्र्यं च प्रमातुरितरकारकाप्रयोज्यस्य समस्तकारकप्रयोक्तृत्वम् । तदनेन प्रमाकरणं प्रमाणं प्रयोजनीयम् । नच स्वव्यापारमन्तरेण करणं प्रयोक्तुमर्हति । नच कूटस्थनित्यश्चिदात्माऽपरिणामी स्वतो व्यापारवान् । तस्माद्व्यापारबहुच्चादितादात्म्याध्यासात् व्यापारवत्तया प्रमाणमधिष्ठानुमर्हतीति भवत्यविद्यावत्पुरुषविषयत्वमविद्यावत्पुरुषाश्रयत्वं प्रमाणानामिति ॥ अथ मा प्रवर्तिषत प्रमाणानि, किं नद्विष्टमिष्यत आह—नहीन्द्रियाण्यनुपादाय प्रत्यक्षादिव्यवहारः संभवति । व्यवहियतेऽनेनेति व्यवहारः फलं, प्रत्यक्षादीनां प्रमाणानां फलमित्यर्थः । 'इन्द्रियाणि' इति, इन्द्रियलिङ्गादीनीति द्रष्टव्यम्, दण्डिनो गच्छन्तीतिवत् । एव हि 'प्रत्यक्षादि' इत्युपपद्यते । व्यवहारक्रियया च व्यवहार्याक्षेपात्समानकर्तृकता । अनुपादाय यो व्यवहार इति योजना । किमिति पुनः प्रमातोपादत्ते प्रमाणानि ? अथ स्वयमेव कस्मान्न प्रवर्तत इत्यत आह—नचाधिष्ठानमन्तरेणेन्द्रियाणां व्यापारः—प्रमाणानां व्यापारः संभवति । न जातु करणान्यनधिष्ठितानि कर्त्रा स्वकार्ये व्याप्रियन्ते, मा भूत्कुविन्दरहितेभ्यो वेमादिभ्यः पटोत्पत्तिरिति । अथ देह एवाधिष्ठानात् कस्मान्न भवति, कृतमन्त्रात्माध्यासेनेत्यत आह—नचानध्यस्तात्मभावेन देहेन कश्चिद्व्याप्रियते । सुषुप्तेऽपि व्यापारप्रसङ्गादिति भावः । स्यादेतत्—यथानध्यस्तात्मभावं वेमादिकं कुविन्दो व्यापारयन्पटस्य कर्ता, एवमनध्यस्तात्मभावं देहेन्द्रियादि व्यापारयन्भविष्यति तदभिज्ञः प्रमातेत्यत आह—नचैतस्मिन्सर्वस्मिन्—इतरेतराध्यासे इतरेतरधर्माध्यासे च असति, आत्मनोऽसङ्गस्य—सर्वथा सर्वदा सर्वधर्मैर्धर्मवियुक्तस्य प्रमातृत्वमुपपद्यते । व्यापारवन्तो हि कुविन्दादयो वेमादीनधिष्ठाय व्यापारयन्ति, अनध्यस्तात्मभावस्य तु देहादिष्व्वात्मनो न व्यापार-

वेदान्तकल्पतरुः ।

अहमभिमानहीनस्येति भाष्यपदं व्याचष्टे—तादात्म्येति । तादात्म्याध्यासो देहादिधर्मैक्याध्यासः । ममाभिमानहीनस्येत्येवमिष्यति—तद्वर्मेति । अध्यासहीनस्य प्रमातृत्वानुपपत्तिमुपपादयति—प्रमातृत्वं हीति । निर्व्यापारे हि चिदात्मनि प्रमाणप्रेरणं व्यापारं परोपाधिरध्यस्त इति प्रमाणानामविद्यावत्प्रेर्यत्वमित्यर्थः । दण्डिन इति । यथा दण्ड्यदण्डिसमुदायलक्षणद्वारेण समूहिपरो दण्डिशब्दः, एवमिन्द्रियशब्दोऽपि इन्द्रियाऽनिन्द्रियप्रमाणपर इति व्यवहार इति । क्रियामात्रोपादानात्समानकर्तृक्रियाद्वयापेक्षत्वाप्रत्ययायोगमाशङ्क्यार्थाक्षिप्तकर्तृरुपादानेन परिहरति—व्यवहारक्रिययेति । व्यवहार्याक्षेपादिति । व्यवहारिण आक्षेपादित्यर्थः । अनुपादाय व्यवहारो न संभवतीत्यनुपपन्नम्, अनुपादानस्य प्रमातृकर्तृकत्वेनासंभवनस्य व्यवहारकर्तृकत्वेन कर्तृभेदादित्याशङ्क्याह—अनुपादायेति । नैवमिह संबन्धोऽनुपादाय न संभवतीति, किं तर्हि ? अनुपादाय यो व्यवहारः स न संभवतीति । किमिति पुनरिति साङ्ख्यस्य शङ्का । अथ स्वयमेवेति स्वभाववादिनः । अथ देह एवेति लौकायतिकस्य ।

कल्पतरुपरिमलः ।

कर्मधारयोक्तिः । स्वयमेवेति स्वभाववादिन इति । वत्सविवृष्ट्यर्थं क्षीरमिव पुरुषभोगापवर्गार्थं प्रधानं स्वयमेव प्रवर्तते इति वदत साङ्ख्यस्य शङ्कायाः विवरणार्थत्वेन योजयितुं शक्यत्वेऽपि साङ्ख्यमते पुरुषसन्निधानमात्रस्यापेक्षितत्वात्-

१ अत्र विवरणप्रस्थानम्—देहेन्द्रियादिष्विति सप्रवृत्त्यस्य प्रपञ्चः नहीन्द्रियाण्यनुपादायेत्यादिवाक्यम् । तत्र नहीन्द्रियाण्यनुपादायेति वाक्यं इन्द्रियव्यापारः प्रत्यक्षप्रयोजक इति, नचाधिष्ठानमिति वाक्यं तस्य देहाधिष्ठितैरेन्द्रियैरुत्पत्तिरिति, नचानध्यस्तात्मभावेन देहानासङ्गस्यात्मनः प्रमातृत्वमुपपद्यत इति वाक्यं तु देहाधिष्ठितेन्द्रियजन्यप्रत्यक्षादिप्रमाश्रयत्व देहात्मनोः परस्पराध्यासविना न संभवतीति च बोधयति । तत्रात्मनोऽसङ्गस्येति विशेषण अध्यासविना न कथमपि देहात्मनोः संबन्ध इति बोधयितुम्, शक्तिरजतादाविव केवलनिमित्तकारणत्वं प्रतिक्षेपु चेति मन्तव्यम् इति । अत्रपक्षे—नचानध्यस्तात्मभावेन देहेन कश्चिद्व्याप्रियते; नचैतस्मिन्सर्वस्मिन्नसतीत्यत्रादृतपाठो विरुध्यते । भामतीप्रस्थाने तु—देहेन्द्रियादिष्विति वाक्यं प्रमाकर्तृत्वरूप प्रमातृत्वं देहाध्यासाक्षेपकमिति । नचैन्द्रियाण्यनुपादायेति प्रत्यक्षादिप्रमाणव्यवहारानुपपत्तिर्विशिष्टेन्द्रियाध्यासमाक्षिपतीति, नचानध्यस्तेति वाक्यं तु विशिष्टदेहादेरात्मन्यध्यासाक्षेपकमिति, नचैतस्मिन्निति तु प्रमाश्रयत्वानुपपत्तिरप्यध्यासाक्षेपकमिति बोधयतीत्युपरितनपाठ एवावृत्तः ।

रस्ति । तस्मादविद्यावद्विषयाण्येव प्रत्यक्षादीनि प्रमाणानि शास्त्राणि च । पश्वादिभिश्चाविशेषात् । यथा हि पश्वादयः शब्दादिभिः श्रोत्रादीनां संबन्धे सति, शब्दादिविज्ञाने प्रतिकूले

भामती ।

योगः, असङ्गत्वादित्यर्थः । आतश्चाध्यासाश्रयाणि प्रमाणानीत्याह—नच प्रमातृत्वमन्तरेण प्रमाणप्रवृत्तिरस्ति । प्रमायां खलु फले स्वतन्त्रः प्रमाता भवति । अन्तःकरणपरिणामभेदश्च प्रमेयप्रवणः कर्तृस्थश्चित्स्वभावः प्रमा । कथं च जडस्यान्तःकरणस्य परिणामश्चिद्रूपो भवेत्, यदि चिदात्मा तत्र नाध्यस्येत । कथं चैष चिदात्मकर्तृको भवेत्, यद्यन्तःकरणं व्यापारवच्चिदात्मनि नाध्यस्येत । तस्मादितरेतराध्यासाच्चिदात्मकर्तृत्वं प्रमाफलं सिध्यति । तत्सिद्धौ च प्रमातृत्वम्, तामेव च प्रामासुररीकृत्य प्रमाणस्य प्रवृत्तिः । प्रमातृत्वेन च प्रमोपलक्ष्यते । प्रमायाः फलस्याभावे प्रमाणं न प्रवर्तते । तथाच प्रमाणमप्रमाणं स्यादित्यर्थः । उपसंहरति—तस्मादविद्यावद्विषयाण्येव प्रत्यक्षादीनि प्रमाणानि । स्यादेतत्—भवतु पृथग्जनानामेवम् । आगमोपपत्तिप्रतिपन्नप्रत्यगात्मतत्त्वानां व्युत्पन्नानामपि पुंसां प्रमाण-प्रमेयव्यवहारा दृश्यन्त इति कथमविद्यावद्विषयाण्येव प्रमाणानीत्यत आह—पश्वादिभिश्चाविशेषादिति । विदन्तु नामागमोपपत्तिभ्यां देहेन्द्रियादिभ्यो भिन्नं प्रत्यगात्मानम् । प्रमाणप्रमेयव्यवहारे तु प्राणभृन्मात्रधर्माच्चातिवर्तन्ते । यादृशो हि पशुशकुन्तादीनामविप्रतिपन्नमुग्धभावानां व्यवहारस्तादृशो व्युत्पन्नानामपि पुंसां दृश्यते । तेन तत्सामान्या-त्तेषामपि व्यवहारसमयेऽविद्यावत्त्वमनुमेयम् । चशब्दः समुच्चये । उक्तशङ्कानिवर्तनसहितपूर्वोक्तोपपत्तिः अविद्याव-त्पुरुषविषयत्व प्रमाणानां साधयतीत्यर्थः । एतदेव विभजते—यथा हि पश्वादय इति । अत्र च शब्दादिभिः श्रोत्रादीनां संबन्धे सति इति प्रत्यक्षं प्रमाणं दर्शितम् । शब्दादिविज्ञाने इति तत्फलमुक्तम् । प्रतिकूले इति चानुमानफलम् । तथाहि—शब्दादिस्वरूपमुपलभ्य तज्जातीयस्य प्रतिकूलतामनुस्मृत्य तज्जातीयतयोपलभ्यमा-

वेदान्तकल्पतरुः ।

एवं प्रमाणप्रेरकत्वेनाध्यासं समर्थं प्रमाश्रयत्वेनापि समर्थयति—आतश्चेति । अवश्यं चेत्त्यर्थः । मा भूत्प्रमातृत्वमन्तरेण प्रमाणप्रवृत्तिः, एतावता कथं प्रमाणानामध्यासाश्रितत्वमित्याशङ्क्य चिदचिद्रूपसंवलितप्रमाया आश्रयः प्रमातापि तत्स्वभावो भवितुमर्हति, नच चिदचित्सवलनमध्यासमन्तरेणेति सम्भवन्ति प्रमाणान्यर्थादध्यासाश्रयानीत्याह—प्रमायां खल्विति । परिणामविशेष उद्भूतसत्त्व-प्रमेयप्रवण इति सुखादेर्व्यवच्छिनत्ति । परिणामतया च जाड्यमुक्तम् । यदि चिदात्मा तत्रान्तःकरणेऽध्यस्येत, तर्ह्येव तत्परिणामश्चिद्रूपो भवेदित्यर्थः । तत्सिद्धौ चेति । प्रमाश्रयत्वं हि प्रमातृत्वमित्यर्थः । अनेन नाऽविद्यावन्त इति ग्रन्थस्याक्षेपः परिहृतः । तत्स्वपरिच्छेदो हीति ग्रन्थस्य परिहरति—तामेव चेति । प्रमातृत्वेन चेति । अनुपलक्षणे हि प्रमातृत्वशक्तिः स्वयमेव कल्प्या नाध्यासोपपादिका, प्रमा तु चिदचिद्रूपगर्भिणी कल्पयत्यध्यासमिति ॥ तथाच पारमर्षमिति । शेषलक्षणेऽभिहितम्—‘शास्त्रफलं प्रयोक्तारि तल्लक्षणत्वात्तस्मात्तत्त्वार्थं प्रयोगे स्यात्’ (जै. अ. ३ पा. ७ सू. १८) । दर्शपूर्णमासाभ्यां स्वर्गकामो यजेतेत्यत्र संशयः, किं साङ्गे प्रधाने यजमान एव कर्ता, उतोद्देशात्यागात्मकप्रधाने एव यजमा-

कल्पतरुपरिमलः ।

स्यापेक्षामवदत् । स्वभाववादिनो मते स्वयमेवेत्येवकारस्य स्वारस्यमस्तीति स्वभाववादमतपरतया योजितम् । प्रमाश्रयत्वेनापि समर्थयतीति । नच प्रमातृत्वमन्तरेणेति भाष्यं पूर्वभाष्यशेषत्वेन प्रतीयमानमपि प्रमातृत्वानुपपत्तौ प्रमाणप्रवृत्त्यनुपपत्तेरिति पूर्वभाष्यगतवाक्येन पौनरुक्त्यपरिहाराय युक्तयन्तपरत्वेन व्याख्यायत इति भावः । प्रमाश्रयत्वं हीति । नहीन्द्रियाण्यनुपादायेत्यादिभाष्ये प्रमातृत्वं प्रमाकरणादिप्रयोक्तृत्वरूप प्रमाकर्तृत्वमिति प्रमाणप्रेरकत्वेनाध्यास-समर्थनार्थमुक्तम्, इह तु चिद्रूपतयाऽपरिणामत्वेनाचिद्रूपतया च चिदचित्सवलनरूपा या प्रमा तदाश्रयत्वं केवलचितः केवलाचितश्च न संभवतीति प्रमाश्रयत्वेनाध्याससमर्थनार्थं प्रमातृत्वं प्रमाश्रयत्वमिति व्याख्यायते । यद्यप्युभयथाप्यध्याससमर्थनं प्रत्यगात्मनः कौटस्थ्यं सिद्धं कृत्वा प्रवृत्तं तत्कौटस्थ्ये विप्रतिपद्यमानं प्रति नोपन्यासाह, तथापि श्रुतिसिद्धं तत्कौटस्थ्यं प्रमाणिकानां न विप्रतिपत्त्यर्हमिति तात्पर्यम् । अनेनेति । नाविद्यावन्तमिति शङ्काग्रन्थो हि विरोधाभिप्रायः । स तु विद्याया एवाचित्सवलितरूपत्वेनाविद्यागर्भत्वाच्चास्ति विरोध इति परिहृत इत्यर्थः । अनुपयोगपरिहारार्थं तस्मादेवेति ग्रन्थः । अध्यासमपेक्ष्य प्रमाणप्रवृत्तेस्तेन प्रमोपयोगकथनादित्यवतारयति—तत्त्वेति । इह यदि प्रमातृत्वं प्रमाकरणादि-प्रेरकत्वरूपं प्रमाया स्वातन्त्र्यं, तदा प्रमाणप्रेरकत्वेनाध्याससमर्थनमेवास्यापि भाष्यस्यार्थः स्यादिति पूर्वभाष्येण पौनरुक्त्यं भवेद्, यदि तु तत्प्रेरणानुकूला शक्तिरिह प्रमातृत्वं तत्राह—प्रमातृत्वशक्तिरिति । नच—प्रेरणव्यापारेण कल्पितया शक्त्याध्यास उपपाद्यतामिति—वाच्यम्, प्रथमोपस्थितेन तस्य कल्पकेनैव तदुपपादनसंभवात्, तस्य च कृतत्वादिति भावः । प्रमा त्विति । तुशब्दः प्रमाणप्रेरणव्यापारोपस्थित्यनपेक्षोपस्थितिकत्वविशेषद्योतनार्थः । उद्देशात्यागात्मकेति ।

१ अत्र प्रमायाः प्रमातृत्वशक्तिः स्वयमेवोपकल्प्येति पाठान्तरं दृष्ट चेदपि प्रमाया प्रमातृत्वशक्तेः स्वयमङ्गुत्तत्वेनानन्वयादसंगत-मिति प्रतिभाति. २ ग-पुस्तके ‘प्रमासिद्धौ प्रमाश्रयत्व’ इति पाठः ।

जाते ततो निवर्तन्ते, अनुकूले च प्रवर्तन्ते; यथा दण्डोद्यतकरं पुरुषमभिमुखमुपलभ्य मां हन्तुमयमिच्छतीति पलायितुमारभन्ते, हरिततृणपूर्णपाणिमुपलभ्य तं प्रत्यभिमुखीभवन्ति; एवं पुरुषा अपि व्युत्पन्नचित्ताः क्रूरदृष्टीनाक्रोशतः खड्गोद्यतकरान्वलवत उपलभ्य ततो निवर्तन्ते, तद्विपरीतान्प्रति प्रवर्तन्ते, अतः समानः पञ्चादिभिः पुरुषाणां प्रमाणप्रमेयव्यवहारः । पञ्चादीनां च प्रसिद्धोऽविवेकपुरःसरः प्रत्यक्षादिव्यवहारः, तत्सामान्यदर्शनाद्युत्पत्तिमतामपि पुरुषाणां प्रत्यक्षादिव्यवहारस्तत्कालः समान इति निश्चीयते । शास्त्रीये तु व्यवहारे यद्यपि बुद्धिपूर्वकारी नाविदित्वाऽऽत्मनः परलोकसंबन्धमधिक्रियते; तथाऽपि न वेदान्तवेद्यम्, अशानायाद्यतीतम्, अपेतब्रह्मक्षत्रादिभेदम्, असंसार्यात्मतत्त्वमधिकारेऽपेक्ष्यते; अनुपयोगादधिकारविरो-

भामती ।

नस्य प्रतिकूलतामनुमिमीत इति । उदाहरति—यथा दण्डेति । शेषमतिरोहितार्थम् । स्यादेतत्—भवन्तु प्रत्यक्षादीन्यविद्यावद्विषयाणि, शास्त्रं तु 'ज्योतिष्टोमेन स्वर्गकामो यजेत' इत्यादि न देहात्माध्यासेन प्रवर्तितुमर्हति । अत्र खल्वामुष्मिकफलोपभोगयोग्योऽधिकारी प्रतीयते । तथाच पारमर्ष सूत्रम्—'शास्त्रफलं प्रयोक्तारि तल्लक्षणत्वात्तस्मात् स्वयं प्रयोगे स्यात्' (अ. ३ पा. ७ सू. १८) इति । नच देहादि भस्मीभूतं पारलौकिकाय फलाय कल्पत इति देहाद्यतिरिक्तं कंचिदधिकारिणमाक्षिपति शास्त्रं, तद्वगमश्च विद्येति कथमविद्यावद्विषयं शास्त्रमित्याशङ्क्याह—शास्त्रीये त्विति । तुशब्दः प्रत्यक्षादिव्यवहाराद्भिन्नति शास्त्रीयम् । अधिकारशास्त्रं हि स्वर्गकामस्य पुंसः परलोकसंबन्धं विना न निर्वहतीति तावन्मात्रमाक्षिपेत्, नत्वस्यासंसारित्वमपि; तस्याधिकारेऽनुपयोगात् । प्रत्युत औपनिषदस्य पुरुषस्याकर्तुरभोक्तुरधिकारविरोधात् । प्रयोक्ता हि कर्मणः कर्मजनितफलभोगभागी कर्मण्यधिकारी स्वामी भवति । तत्र कथमकर्ता प्रयोक्ता, कथं वाऽभोक्ता कर्मजनितफलभोगभागी । तस्मादनाद्यविद्यालब्धकर्तृत्वभोक्तृत्वब्राह्मणत्वाद्यभिमानिनं नरमधिकृत्य विधिनियमशास्त्रं प्रवर्तते । एवं वेदान्ता अप्यविद्यावत्पुरुषविषया एव । नहि प्रमात्रादिविभागादस्ते तदर्थोधिगमः । ते त्वविद्यावन्तमनुशासन्तो निर्मुष्टनिखिलाविद्यमनुशिष्टं स्वरूपे व्यवस्थापयन्तीत्येतावानेषां विशेषः । तस्मादविद्यावत्पुरुषविषयाण्येव शास्त्राणीति सिद्धम् ।

वेदान्तकल्पतरुः ।

नस्य कर्तृत्वम्, अङ्गेषु यथायथमृत्विजामिति । तत्रेदं पूर्वपक्षसूत्रम् । साङ्गप्रधानस्य प्रयोगेऽनुष्ठाने स्वयं यजमानः कर्ता स्यात्, यतः शास्त्रगम्यं फलं प्रयोक्तारि प्रतीयते, कुतः, ^१ तल्लक्षणत्वाच्छब्दप्रमाणकत्वादर्थस्य । स्वर्गकामो यजेतेति स्वर्गोद्देशेन भावनां विदधदाख्यातं भावनाक्षिप्तकर्तृसंबन्धं फलमवगमयति । आत्मनेपदेन च फलस्य कर्तृगामिता गीयते । साङ्गं प्रधानं फलसाधनमिति सर्वत्र याजमानत्वे प्राप्ते, सिद्धान्तः—अन्यो वा स्यात्परिक्रयाज्ञानाद्विप्रतिषेधात्प्रत्यगात्मनि (जै. अ. ३ पा. ७ सू. २०) । यदि यजमान एव सर्वत्र कर्ता स्यात् तर्हि दक्षिणाभिपरिक्रयणमृत्विजामनर्थकं स्यात् । स्वस्मिंश्च परिक्रयो विप्रतिषिद्धः । तत आध्वर्यवादिकमृत्विभिरेव कार्यं, तस्मिंश्च परिक्रयद्वारा प्रयोजककर्तृत्वाद्यजमान एव साङ्गफलभागिति । अत्र च पूर्वपक्षसिद्धान्तयो कर्तृगामिनि फले न विगानमिति पूर्वपक्षसूत्रमपि तावत्संशे प्रमाणमित्युदाहृतम् । अशानायाद्यतीतपदसूचिताकर्तृत्ववैपरित्यमाह—प्रयोक्ता हीति । असंसार्यात्मपदसूचिताभोक्तृत्ववैपरीत्यमाह—कर्मजनितेति । अपेतब्रह्मेत्याद्युक्ताऽनधिकाररूपवैपरीत्यमाह—अधिकारीति । अधिकारित्वस्य व्याख्यानं स्वामीति । अकर्ता कर्तृत्वशक्तिरहितः । ननु ब्रह्मज्ञानेन कर्मविधयो यदि यदा कदापि कल्पतरुपरिमलः ।

यजमानद्रव्यस्वल्पागोऽन्येन कर्तुमशक्य इति तस्मिन्प्रधाने यजमानस्यैव कर्तृत्वं, तथैव ऋत्विगानमनार्थं दक्षिणादानेऽपि । उपलक्षणमेतत्, फलप्रतिग्रहयोग्यतापादकतप प्रभृतेश्च । एवकारस्तदितराङ्गकलापव्यवच्छेदार्थः । भावनाक्षिप्तेति । ननु—पचन्ति पाचका इत्यत्र भावनाक्षिप्तपाचकरूपकर्तृगामित्वं पाकफलस्य नास्तीति दृष्टमिति—चेद्, न; तत्राकर्तृगामिक्रियाफलार्थकपरस्मैपदबलात्पाकफलस्यान्यगामित्वेऽप्यत्र बाधकाभावेनौत्सर्गिककर्तृगामित्वत्यागायोगादिति भावः । न केवलं कर्तृगामित्वे बाधकाभावमात्रं, तत्र साधकान्तरमप्यस्तीत्याह—आत्मनेपदेन चेति । अनर्थकं स्यादिति । भूतिदानं हि स्वफलार्थं कर्म परैः कारयितुमित्येवं लोके दृष्टार्थमवगतम्; अतो दृष्टार्थपरिक्रयविधिवलात् परिक्रीतैः कर्म कारणीयमिति नियमोऽवसीयत इति भावः । आध्वर्यवादिकमिति । आध्वर्यवादिसमाख्यायुक्तकाण्डान्नातमज्ञातं समाख्यावशादध्वर्यादिभिः कर्तव्यमित्यधिकरणान्तरव्युत्पादनीयार्थस्य बुद्धिसौकर्यार्थमिहोपन्यासः । प्रयोजककर्तृत्वादिति । स्वतन्त्रप्रयोजकसाधारणकर्तृसामान्यपरं साङ्गप्रधानानुष्ठानपकप्रयोगविधिगतमाख्यातमिति भावः । अप्रयोक्तृत्वेन पौनरुक्त्यपरिहारायाह—अकर्ता कर्तृत्वशक्तिरहित इति । पातकं ब्रह्मवधादीति । अत्र पातकशब्देन

धाञ्च । प्राक्च तथाभूतात्मविज्ञानात्प्रवर्तमानं शास्त्रमविद्यावद्विषयत्वं नातिवर्तते । तथाहि—
'ब्राह्मणो यजेत' इत्यादीनि शास्त्राण्यात्मनि^१ वर्णाश्रमवयोऽवस्थादिविशेषाध्यासमाश्रित्य प्रवर्त-
न्ते । अध्यासो नाम अतस्मिंस्तद्बुद्धिरित्यवोचाम । तद्यथा—पुत्रभार्यादिषु विकलेषु सकलेषु वा
अहमेव विकलः सकलो वेति बाह्यधर्मानात्मन्यध्यस्यति । तथा देहधर्मान्-स्थूलोऽहं, कृशोऽहं,
गौरोऽहं, तिष्ठामि, गच्छामि, लङ्घयामि चेति । तथेन्द्रियधर्मान्-मूकः, काणः, क्लीबः, वधिरः, अ-
न्धोऽहमिति । तथाऽन्तःकरणधर्मान्-कामसंकल्पविचिकित्साध्यवसायादीन् । एवमहंप्रत्ययिन-

भामती ।

स्यादेतत्—यद्यपि विरोधानुपयोगाभ्यामौपनिषदः पुरुषोऽधिकारे नापेक्ष्यते, तथाप्युपनिषद्व्योऽवगम्यमानः शक्तो-
त्यधिकारं निरोद्धुम् । तथाच परस्परापहतार्थत्वेन कृत्स्न एव वेदः प्रामाण्यमपजह्यादित्यत आह—प्राक् च
तथाभूतात्मेति । सत्यमौपनिषदपुरुषाधिगमोऽधिकारविरोधी, तस्मात्तु पुरस्तात्कर्मविधयः स्वोचितं व्यवहारं
निर्वर्तयन्तो नानुपजातेन ब्रह्मज्ञानेन शक्या निरोद्धुम् । नच परस्परापहतिः, विद्याविद्यावत्पुरुषभेदेन व्यवस्थोपपत्तेः ।
यथा 'न हिंस्यात्सर्वा भूतानि' इति साध्यांशनिषेधेऽपि 'श्येनेनाभिचरन् यजेत' इति शास्त्रं प्रवर्तमानं न हिंस्यादि-
त्यनेन न विरुध्यते, तत्कस्य हेतोः, पुरुषभेदादिति । अवजितक्रोधारातयः पुरुषा निषेधेऽधिक्रियन्ते, क्रोधारातिवशी-
कृतास्तु श्येनादिशास्त्र इति । अविद्यावत्पुरुषविषयत्वं नातिवर्तते इति यदुक्तं तदेव स्फोरयति—तथाहीति । वर्णा-
ध्यासः—'राजा राजसूयेन यजेत' इत्यादिः । आश्रमाध्यासः—'गृहस्थः सदृशीं भार्यां विन्देत्' इत्यादिः ।
वयोऽध्यास—'कृष्णकेशोऽग्नीनादधीत' इत्यादिः । अवस्थाध्यासः—'अप्रतिसमाधेयव्याधीनां जलादिप्रवेशेन
प्राणत्यागः' इति । आदिग्रहणं महापातकोपपातकसंकरीकरणापात्रीकरणमलिनीकरणाद्यध्यासोपसंग्रहार्थम् । तदेव-
मात्मानात्मनोः परस्पराध्यासमाक्षेपसमाधानाभ्यामुपपाद्य प्रमाणप्रमेयव्यवहारप्रवर्तनेन च दृढीकृत्य तस्यानर्थहेतुता-
मुदाहरणप्रपञ्चेन प्रतिपादयितुं तत्स्वरूपमुक्तं स्मारयति—अध्यासोनाम अतस्मिंस्तद्बुद्धिरित्यवोचाम ।
'स्मृतिरूपः परत्र पूर्वदृष्टावभासः' इत्यस्य संक्षेपाभिधानमेतत् । तत्राहमिति धर्मितादात्म्याध्यासमात्रं ममेत्यनुत्पा-
दितधर्माध्यासं नानर्थहेतुरिति धर्माध्यासमेव ममकारं साक्षादशेषानर्थसंसारकारणमुदाहरणप्रपञ्चेनाह—तद्यथा
पुत्रभार्यादिष्विति । देहतादात्म्यमात्मन्यध्यस्य देहधर्मं पुत्रकलत्रादिस्वाम्यं च कृशत्वादिवदारोप्य आह—अहमेव
विकलः सकल इति । स्वस्य खलु साकल्येन स्वाभ्यसाकल्यात् स्वामीश्वरः सकलः संपूर्णो भवति । तथा स्वस्य वैक-
ल्येन स्वाभ्यवैकल्यात् स्वामीश्वरो विकलोऽसंपूर्णो भवति, इति बाह्यधर्मा ये वैकल्यादयः स्वाभ्यप्रणालिकया संचारिताः
शरीरे तानात्मन्यध्यस्यतीत्यर्थः । यदा च परोपाध्यपेक्षे देहधर्मं स्वाभ्ये इयं गतिः, तदा कैव कथाऽनौपाधिकेषु देहधर्मेषु
कृशत्वादिष्वित्याशयवानाह—तथा देहधर्मानिति । देहादेरप्यन्तरङ्गाणामिन्द्रियाणामध्यस्तात्मभावानां धर्मान्मूक-
त्वादीन्, ततोऽप्यन्तरङ्गस्यान्तःकरणस्य अध्यस्तात्मभावस्य धर्मान्कामसंकल्पादीन् आत्मन्यध्यस्यतीति योजना । तदनेन
प्रपञ्चेन धर्माध्यासमुक्त्वा तस्य मूलं धर्म्यध्यासमाह—एवमहंप्रत्ययिनम्—अहंप्रत्ययो वृत्तिर्यस्मिन्नन्तःकरणादौ

वेदान्तकल्पतरुः ।

बाधिष्यन्ते, तर्ह्यप्रमाणं स्युस्तत्राह—नच परस्परेति । महापातकेति । महापातकं ब्रह्मवधादि । उपपातकं
गोवधादि । संकरीकरणादीनि च मनुनोक्तानि । 'खराश्वोष्ट्रवराहाणामजाविकवधस्तथा । सकरीकरणं ज्ञेयं
मीनाऽहिमहिषस्य च ॥ निन्दितेभ्यो धनाऽऽदानं वाणिज्यं शूद्रसेवनम् । अपात्रीकरणं ज्ञेयमसत्यस्याभिभाषणम्'
मनुस्मृतिः (अ. ११ श्लो ६८-६९) 'कृमिकीटवयोहत्या मद्यानुगतभोजनम् । फलैश्च कुसुमस्तेयमधैर्यं च
मलावहम् ॥' (मनु. अ. ११ श्लो. ७०) इति । आदिशब्दात्तदुक्तं जातिभ्रंशकरादि गृह्यते । 'ब्राह्मणस्य रुजः
कृत्यं प्रातिरप्रेयमवयोः । जैद्वयं पुंसि च मैथुन्यं जातिभ्रंशकरं हि तत् ॥' (मनु. अ. ११ श्लो. ६९) इति । अभ्य-
हितत्वाद्धर्म्यध्यासः प्रथमं वक्तव्यं इत्याशङ्क्याह—तत्राहमिति । गृहीतविवेकत्वात्पुत्रादीनामात्मनि तद्धर्माध्यासा-
संभवमाशङ्क्याह—देहतादात्म्यमिति । देहगतस्वामित्वारोपे कथं साकल्यवैकल्यारोपसिद्धिस्तत्राह—स्वस्य
खद्विति । देहगतस्वामित्वस्य ये सकललविकलत्वे ते चेदात्मन्यध्यस्ते, कथं बाह्यग्रहणं भाष्ये ? तत्राह—बाह्येति ।

कल्पतरुपरिमलः ।

महापातकमतिपातकं समपातकं चेति त्रिविधं पातकं गृह्यते । जातिभ्रंशकरादि इत्यादिशब्देन प्रकीर्णकं गृह्यते ।
अनुक्रान्ताष्टविधपापानन्तर्भूतं पापं प्रकीर्णकम् । एवमेकैकसंज्ञया केषांचित्केषांचित्पापानां कोडीकारस्तेषु तेष्वेकरूपनर-
कादिफलप्रायश्चित्तोपदेशार्थः । देहगतस्वामित्वस्येति । ननु—पुत्रभार्यादिस्वामित्वं देहगतं न भवति, तस्य पुत्रभार्या-
द्युपचाराधीनभोगाभावात्, तदधीनभोगभाक्त्वव्यतिरेकेण तद्वैकल्यसाकल्यप्रयुक्तवैकल्यसाकल्यार्हस्य स्वामित्वस्याभावात्—

१ भावप्रकाशिकाया 'प्राक् तु' इति पाठः स्वीकृतः । २ 'आत्मन्यतदध्यासमाश्रीत्यप्रवर्तन्ते' इति पञ्चपादिकाभिमतः पाठः ।
तत्रातदध्यासपदेन वर्णाश्रमाद्यध्याससंग्रहः ॥

मशेषप्रचारसाक्षिणि प्रत्यगात्मन्यध्यस्य, तं च प्रत्यगात्मानं सर्वसाक्षिणं तद्विपर्ययेणान्तःकरणादिष्वध्यस्यति । एवमयमनादिरनन्तो नैसर्गिकोऽध्यासो मिथ्याप्रत्ययरूपः कर्तृत्वभोक्तृत्वप्रवर्तकः सर्वलोकप्रत्यक्षः । अस्यानर्थहेतोः प्रहाणाय, आत्मैकत्वविद्याप्रतिपत्तये सर्वे वेदान्ता आरभ्यन्ते । यथा चायमर्थः सर्वेषां वेदान्तानां तथा वयमस्यां शारीरकमीमांसायां

भामती ।

सोऽयमहं प्रत्ययी, तम् । स्वप्रचारसाक्षिणि—अन्तःकरणप्रचारसाक्षिणि चैतन्योदासीनताभ्यां, प्रत्यगात्मन्यध्यस्य । तदनेन कर्तृत्वभोक्तृत्वे उपपादिते । चैतन्यमुपपादयति—तं च प्रत्यगात्मानं सर्वसाक्षिणं तद्विपर्ययेण=अन्तःकरणविपर्ययेण, अन्तःकरणाय चेतनं, तस्य विपर्ययः चैतन्यं, तेन । इत्थंभूतलक्षणे तृतीया । अन्तःकरणादिष्वध्यस्यति । तदनेनान्तःकरणाद्यवच्छिन्नः प्रत्यगात्मा इदमनिदंरूपश्चेतनः कर्ता भोक्ता कार्यकारणविद्याद्वयाधारोऽहकारस्पदं संसारी सर्वानर्थसंभारभाजनं जीवात्मा इतरेतराध्यासोपादानः, तदुपादानश्चाध्यास इत्यनादिस्वादीजङ्गुरवन्नेतरेतराश्रयत्वमित्युक्तं भवति । प्रमाणप्रमेयव्यवहारदृढीकृतमपि सिष्यहिताय स्वरूपाभिधानपूर्वकं सर्वलोकप्रत्यक्षतयाऽध्यासं सुदृढीकरोति—एवमयमनादिरनन्तः—तत्त्वज्ञानमन्तरेणाशक्यसमुच्छेदः । अनाद्यनन्तत्वे हेतुरुक्तः—नैसर्गिक इति । मिथ्याप्रत्ययरूपः—मिथ्याप्रत्ययानां रूपमनिर्वचनीयत्वं, तद्यस्य, स तथोक्तः । अनिर्वचनीय इत्यर्थः । प्रकृतमुपसंहरति—अस्यानर्थहेतोः प्रहाणाय । विरोधिप्रत्ययं विना कुतोऽस्य प्रहाणमित्यत उक्तम्—आत्मैकत्वविद्याप्रतिपत्तये । प्रतिपत्तिः—प्राप्तिः तस्यै, नतु जपमात्राय, नापि कर्मसु प्रवृत्तये, आत्मैकत्वं=विगलितनिखिलप्रपञ्चत्वं । आनन्दरूपस्य सतः, तत्प्रतिपत्तिं निर्विचिकित्सां भावयन्तो वेदान्ताः समूलघातमध्यासमुपगन्ति । एतदुक्तं भवति—अस्मत्प्रत्ययस्यात्मविषयस्य समीचीनत्वे सति ब्रह्मणो ज्ञातत्वाद्भिन्नप्रयोजनत्वाच्च न जिज्ञासा स्यात् । तदभावे च न ब्रह्मज्ञानाय वेदान्ताः पठ्येरन् । अपित्वविवक्षितार्था जपमात्रे उपयुज्येरन् । नहि तदौपनिषदात्मप्रत्ययः प्रमाणतामश्नुते । न चासावग्रमाणमभ्यस्तोऽपि वास्तवं कर्तृत्वभोक्तृत्वाद्यात्मनोऽपनेतुमर्हति । आरोपितं हि रूपं तत्त्वज्ञानेनापोद्यते, नतु वास्तवमतत्त्वज्ञानेन । नहि रज्ज्वा रज्जुत्वं सहस्रमपि सर्पधाराप्रत्यया अपवदितुं समुत्सहन्ते । मिथ्याज्ञानप्रसजितं च तु रूपं शक्यं तत्त्वज्ञानेनापवदितुम् । मिथ्याज्ञानसंस्कारश्च सुदृढोऽपि तत्त्वज्ञानसंस्कारेणादरनैरन्तर्यदीर्घकालतत्त्वज्ञानाभ्यासजन्मनेति । स्यादेतत्—प्राणाद्युपासना अपि वेदान्तेषु बहुलमुपलभ्यन्ते, तदर्थं सर्वेषां वेदान्तानामात्मैकत्वप्रतिपादनमर्थं इत्यत आह—यथा चायमर्थः सर्वेषां वेदान्तानां तथा वयमस्यां शारीरकमीमांसायां प्रदर्शयिष्यामः । शरीरमेव शरीरकं, तत्र निवासी शरीरको जीवात्मा, तस्य त्वंपदाभिधेयस्य तत्पदाभिधेयपरमात्मरूपतामीमांसा या, सा तथोक्ता । एतावानत्रार्थसंक्षेपः—यद्यपि च स्वाध्यायाध्ययनविधिना स्वाध्यायपदवाच्यस्य वेदान्तकल्पतरुः ।

साक्षिशब्दार्थमाह—चैतन्योदासीनताभ्यामिति । सक्रियोपाधेरात्मन्यारोपादात्मनि कर्तृत्वभोक्तृत्वे उपपादिते इत्यर्थः । चैतन्यमिति । अन्तःकरणदिगतमित्यर्थः । साक्षिणि इति निर्देशात् शुद्धेऽध्यास इति भ्रममपनयति—तदनेनेति । प्रकृतमिति । उपोद्धातरूपेणाध्यासं वर्णयतो भाष्यकारस्य प्रथमं बुद्धिस्थलेन प्रकृतं विषयप्रयोजनमित्यर्थः । एवमध्यासे समर्थिते सति प्रसिद्धत्वादजिज्ञास्यत्वमाक्षेपावसरोक्तं निरस्तमित्याह—एतदुक्तमिति । पठ्येरन्निति । भाष्यगतारभ्यन्त इतिपदस्य व्याख्या । अतत्परवेदान्तप्रत्ययो यद्यप्यप्रमा, तथाप्यभ्यस्तो वास्तवकर्तृत्वादिनिवर्तक इत्याशङ्क्याह—नचासाविति । अधिकरणमारचयति—एतावानिति । वेदान्तशास्त्रमनारभ्यमारभ्य वेति विषयप्रयोजनासम्भवसम्भावया सशयः । वेदान्तैरध्ययनविधिना सामान्यतः प्रयोजनवदर्थवबोधपरता नीतैर्विशेषतश्च संदिह्यमानार्थतया विचाराकाङ्क्षैराक्षेपादस्याधिकरणस्य श्रुतिसङ्गतिः । समन्वयाद्यशेषविचारहेतुत्वाच्छास्त्रप्रथमाध्यायप्रथमपादसङ्गतय । आशङ्कापनयनपूर्वकं पूर्वपक्षमाह—यद्यपीत्यादिना । अविवक्षितार्थत्वं वेदान्तानां शङ्कितुमशक्यम् ।

१ अभ्युदयाद्यर्थसगुणोपासनादीनामपि वेदान्तप्रतिपाद्यत्वेऽपि तत्पराणां वाक्यानामध्यारोपापवादन्यायेन निर्गुणस्वरूपप्रतिपत्तैव पर्यवसानात् पञ्चकामस्यापि गोदोहनादेः दर्शपूर्णमासाङ्गाप्रणयनश्रितत्वेन दर्शपूर्णमासेऽप्युपयोगवत्तेषामपि ज्ञानद्वारा मुक्तावप्युपयोगात्सर्वे वेदान्ता इत्युक्तमित्यवसेयम् । २ 'तद्गुणसारत्वात्, यथाच तक्षोभयथा, तदनन्यत्वमारम्भणशब्दादिभ्य' इत्याद्यधिकरणैः साधविषयमाणस्यापि प्रपञ्चमिथ्यात्वस्येह स्मरणं शास्त्रारम्भोपयोगितया नवमाध्यायसिद्धाध्ययनदृष्टार्थत्वस्याथातो धर्मेजिज्ञास्येत्वेवात्र न परिदुष्यति । अथवा औदुम्बराधिकरणन्यायेन पर्णमध्यधिकरणन्यायेन च प्रकारभेदमादाय पौनरुक्त्यपरिहारः । यथाहि—'औदुम्बरो यूपो भवतीति' वाक्यशेषतया श्रूयमाणस्य 'ऊर्ज्वा उदुम्बरः ऊर्जू पशवः ऊर्जैवास्या ऊर्जं पशूनामोत्पूजावरुञ्ज' इति वाक्यस्य फलसमर्पकत्वे गौरवापादकानुपपन्नगुणफलसम्बन्धविधानं, एवमेव 'यस्य पर्णमयी जुहूर्भवतीति' वाक्यशेषतया श्रूयमाणस्य 'न स पार्प श्लोकं शृणोतीति' वाक्यस्य फलसमर्पकत्वेऽपि तदित्यौदुम्बराधिकरणन्यायेनैव गतावेत्वेऽपि यथा द्रव्यसंस्कारकर्मसु फलश्रुतिरर्थवादः स्यादित्यधिकरणप्रवृत्तिः, रात्रिसत्रन्यायावलम्बेनाशङ्कान्तरनिराकरणादिमुखमेदसत्त्वादेवम्—इति न्यायरक्षामणिः ।

प्रदर्शयिष्यामः । वेदान्तमीमांसाशास्त्रस्य व्याचिख्यासितस्येदमादिमं सूत्रम्—

अथातो ब्रह्मजिज्ञासा ॥ १ ॥

भामती ।

वेदराशैः फलवदर्थबोधपरत्वात्मापादयतां कर्मविधিনিषेधानामिव वेदान्तानामपि स्वाध्यायशब्दवाच्यानां फलवदर्थबोधपरत्वमापादितं; यद्यपि च 'अविशिष्टस्तु वाक्यार्थः' इति न्यायात् मन्त्राणामिव वेदान्तानामर्थपरत्वमौत्सर्गिकं; यद्यपि च वेदान्तेभ्यश्चैतन्यानन्दधनः कर्तृत्वभोक्तृत्वरहितो निष्प्रपञ्च एकः प्रत्यगात्माऽवगम्यते, तथाऽपि कर्तृत्वभोक्तृत्वदुःखशोकमोहमयमात्मानमवगाहमानेनाहमप्रत्ययेन संदेहबाधविरहिणा विरुध्यमाना वेदान्ताः स्वार्थात्प्रच्युता उपचरितार्था वा जपमात्रोपयोगिनो वेत्यविवक्षितस्वार्थाः । तथाच तदर्थविचारमिका चतुर्लक्षणी शारीरकमीमांसा नारदध्व्या । नच सर्वजनीनाहमनुभवसिद्ध आत्मा संदिग्धो वा सप्रयोजनो वा, येन जिज्ञासः सन् विचारं प्रयुज्जीतेति पूर्वैः पक्षः । सिद्धान्तस्तु—भवेदेतदेवं यद्वहंप्रत्ययः प्रमाणम् । तस्य तूक्तेन क्रमेण श्रुत्यादिबाधकत्वानुपपत्तेः, श्रुत्यादिभिश्च समस्ततीर्थकरैश्च प्रामाण्यानभ्युपगमादध्यासत्वम् । एवं वेदान्ता नाविवक्षितार्थाः, नाभ्युपचरितार्थाः, किंतूक्तलक्षणाः । प्रत्यगात्मैव तेषां मुख्योऽर्थः । तस्य च वक्ष्यमाणेन क्रमेण संदिग्धत्वात्, प्रयोजनवत्त्वाच्च युक्ता जिज्ञासा,—इत्याशयवान्सूत्रकारस्तजिज्ञासामसूत्रयत्—अथातो ब्रह्मजिज्ञासेति । जिज्ञासया संदेहप्रयोजने सूचयति ॥

तत्र साक्षादिच्छाव्याप्यत्वाद्ब्रह्मज्ञानं कण्ठोक्तं प्रयोजनम् । नच कर्मज्ञानात्पराचीनमनुष्ठानमिव ब्रह्मज्ञानात्पराचीनं किञ्चिदस्ति, येनैतद्वान्तरप्रयोजनं भवेत्, किंतु ब्रह्ममीमांसाख्यतर्कैकतैव्यतानुज्ञातविषयेवेदान्तेराहितं निर्विचिकित्सं ब्रह्मज्ञानमेव समस्तदुःखोपशमरूपमानन्दैकरसं परमं प्रयोजनम् । तमर्थमधिकृत्य हि प्रेक्षावन्तः प्रवर्तन्तेतराम् । तच्च प्राप्तमप्यनाद्यविद्यावशादप्राप्तमिवेति प्रेक्षितं भवति । यथा स्वप्नीवागतमपि ग्रैवेयकं कुतश्चिद्भ्रमाज्ञास्तीति मन्यमानः परेण प्रतिपादितमप्राप्तमिव प्राप्नोति । जिज्ञासा तु संशयस्य कार्यमिति स्वकारणं संशयं सूचयति । संशयश्च मीमांसारम्भं प्रयोजयति । तथाच शास्त्रे प्रेक्षावत्प्रवृत्तिहेतुसंशयप्रयोजनसूचनात् युक्तमस्य सूत्रस्य शास्त्रादित्वमित्याह भगवान्भाष्यकारः—वेदान्तमीमांसाशास्त्रस्य व्याचिख्यासितस्य 'अस्माभिः' इदमादिमं सूत्रम् ॥ पूजितविचारवचनो मीमांसाशब्दः । परमपुरुषार्थहेतुभूतसूक्ष्मतमार्थनिर्णयफलता विचारस्य पूजितता ।

वेदान्तकल्पतरुः ।

अध्ययनविधेर्दृष्टार्थत्वस्य तुल्यत्वात् । नच कार्यपरत्वात्सर्ववेदस्य सिद्धरूपे ब्रह्मणि वेदान्तानामप्रामाण्यशङ्का; लोकवेदयोर्वाक्यार्थस्याविशेषेण सिद्धरूपे ब्रह्मणि वेदान्तानां मन्त्राणामिव देवतादौ प्रामाण्यसंभवात् । नाप्यनुत्पत्तिलक्षणाप्रामाण्यं शङ्क्यम्; ब्रह्मात्मैक्यबोधित्वेद्वेदान्तानाम् । अतो नानारभ्यं शास्त्रमित्यर्थः । परिहरति—तथापीति । प्रमाणस्वरूपपर्यालोचनेन मीमांसाऽनारम्भमुक्त्वा प्रमेयस्वरूपालोचनयापि तमाह—नचेति । वक्ष्यमाणेनेति । तत्पुनर्ब्रह्मेत्यादावित्यर्थः ॥

अथातो ब्रह्मजिज्ञासा ॥ १ ॥ वृत्तिव्यक्तस्वरूपज्ञानमभिप्रेत्याह—तत्र साक्षादिति । इष्यमाणत्वेन ज्ञानस्य प्रयोजनसूचनमुपपाद्य संशयसूचनमुपपादयति—जिज्ञासा त्विति । सा हीति । सा न्यायात्मिका मीमांसा अनेन कल्पतरुपरिमलः ।

इति चेद्, न; तदुपचाराधीनयोषादिभाक्स्वरूपस्य तथाभूतस्य स्वामित्वस्य देहेऽपि संभवात् । प्रमेयस्वरूपालोचनयापि तमाहेति । नच—अहंप्रत्ययसिद्धेन कर्तृत्वभोक्तृत्वादिना निश्चितस्यापि भोक्तृरूपस्य नित्यत्वविभुत्वादिना संदिग्धतया विषयत्वं स्यादिति—वाच्यम्; सिद्धान्ते तज्ज्ञेयस्य मोक्षफलत्वानङ्गीकारादिति भावः ॥

अथातो ब्रह्मजिज्ञासा ॥ १ ॥ ननु सूत्रे जिज्ञासापदप्रकृतिप्रतिपाद्यं किम्? अखण्डानन्दरूपब्रह्मस्वरूपज्ञानं, किं वा विचारसाध्यं ब्रह्मनिर्णयरूपं वृत्तिज्ञानम्? नाद्यः; संशयानाक्षेपेण विषयसूचनालाभप्रसगात् । नहि बहुशो दृष्टेऽपि पुनः-पुनरुदित्वरी विषयसौन्दर्यप्रयुक्ता जिज्ञासा संशयमूला । न द्वितीयः; प्रयोजनसूचनालाभप्रसङ्गादित्याशङ्क्योभयमपि विवक्षितं, सौत्रपदानाम् अनेकार्थत्वस्यालङ्कारत्वादित्याह—वृत्तिव्यक्तेति । वृत्तिश्च व्यक्तस्वरूपज्ञानं चेति द्वन्द्वैकवद्भावः ।

१ अथातो ब्रह्मजिज्ञासा—अत्र जिज्ञासापद 'इदमतो जिज्ञासन्ते' 'इदं जिज्ञास्यम्' 'धर्मं जिज्ञासितुमिच्छेत्' इत्याद्यभिप्रेत्यप्रयोगानुसारेणावयवार्थपरित्यागेन विचारे रूढमित्याशङ्क्य नाय जिज्ञासाशब्दः परित्यक्तावयवार्थः केवलविचारपर्यायः प्रयुज्यते, किंतु विचारसाध्यज्ञानविषयेच्छापरः, नष्टुपदेशसाध्यज्ञानविषयेच्छाया जिज्ञासापदप्रयोगो दृश्यते इत्यन्तर्णीतविचारपरकमपि तत्पदं प्राधान्येनेच्छामेव बोधयतीति पञ्चपादिकादिषूपपादनात् भामतीप्रस्थानं इव विवरणप्रस्थानेऽपि साधनचतुष्टयसंपत्त्यनन्तरं ब्रह्मजिज्ञासा भवतीत्येव शब्दः सूत्रार्थः, नतु जिज्ञासापदेन विचारलक्षणया ब्रह्मविचारः कर्तव्य इति । सूचितश्चायमर्थः. 'अधिक्रियायोग्यस्य ब्रह्मणस्तज्ज्ञानस्य वा प्राधान्येनानिर्देशात् प्रधानस्य चेच्छाया अनधिकार्यत्वात्' इति वर्णयता पञ्चपादाचार्येण । तस्माद्ब्रह्म जिज्ञासितव्यमित्यादिकं तु अन्तर्णीतविचारविषयेत्वाभिप्रायं इत्युपसंहारभाष्यव्याख्यानमप्यत एवोपपद्यते । यत्तु रामानन्दीये—तस्माद्ब्रह्म जिज्ञासितव्यमिति भाष्यव्याख्यानावसरे 'अत्र संप्रत्ययस्य विचारलक्षकत्वं तव्यप्रत्ययेन सूच्यते' इत्युक्तम्, तत्तव्यप्रत्ययघटितपदाभिप्रायं, शाधातुना केवलज्ञानमेव विवक्ष्यत इति मताभिप्रायं चेति द्रष्टव्यम् । २ आपादयतेत्यस्याग्रे 'कर्मविधितिषेधानामपि स्वाध्यायशब्दवाच्यानां फलवदर्थबोधपरत्वमापादयता' इत्यधिकः पाठः ।

तत्राथशब्द आनन्तर्यार्थः परिगृह्यते, नाधिकारार्थः; ब्रह्मजिज्ञासाया अनधिकार्यत्वात् । मङ्ग-

भामती ।

तस्या मीमांसायाः शास्त्रम्; सा ह्यनेन शिष्यते शिष्येभ्यो यथावत्प्रतिपाद्यत इति । सूत्रं च बह्वर्थसूचनात् भवति । यथाहुः-
‘लघूनि सूचितार्थानि स्वरूपाक्षरपदानि च । सर्वतः सारभूतानि सूत्राण्याहुर्मनीषिणः ॥’ इति । तदेवं सूत्रतात्पर्यं
व्याख्याय तस्य प्रथमपदमथेति व्याचष्टे—तत्राथशब्द आनन्तर्यार्थः परिगृह्यते । तेषु सूत्रपदेषु मध्ये योऽयमथशब्दः
स आनन्तर्यार्थ इति योजना । नन्वधिकारार्थोऽप्यथशब्दो दृश्यते, यथा ‘अथैष ज्योतिः’ इति वेदे, यथा वा लोके
‘अथ शब्दानुशासनम्’ ‘अथ योगानुशासनम्’ इति, तत्किमत्राधिकारार्थो न गृह्यत इत्यत आह—नाधिकारार्थः;
कुतः ? ब्रह्मजिज्ञासाया अनधिकार्यत्वात् । जिज्ञासा तावदिह सूत्रे ब्रह्मणश्च तत्प्रज्ञानाच्च शब्दतः प्रधानं प्रतीयते ।
नच—यथा ‘दण्डी प्रैषानन्वाह’ इत्यत्राप्रधानमपि दण्डशब्दार्थो विवक्ष्यते, एवमिहापि ब्रह्मतज्ज्ञाने इति—युक्तम्;
ब्रह्ममीमांसाशास्त्रप्रवृत्त्यङ्गसंशयप्रयोजनसूचनार्थत्वेन जिज्ञासाया एव विवक्षितत्वात् । तद्विवक्षायां तु तदसूचनेन काक-
दन्तपरीक्षायामिव ब्रह्ममीमांसायां न प्रेक्षावन्तः प्रवर्तेरन् । नहि तदानीं ब्रह्म वा तज्ज्ञानं वाऽभिधेयप्रयोजने भवितु-
मर्हतः; अनध्यस्ताहंप्रत्ययविरोधेन वेदान्तानामेवंविधेऽर्थे ग्रामाण्यानुपपत्तेः, कर्मप्रवृत्त्युपयोगितयोपचरितार्थानां वा
जपोपयोगिनां वा ‘हुम्’ इत्येवमादीनामविवक्षितार्थानामपि स्वाध्यायाध्ययनविध्यधीनग्रहणत्वस्य संभवात् । तस्मा-
त्संदेहप्रयोजनसूचनी जिज्ञासा, इह पदतो वाक्यतश्च प्रधानं विवक्षितव्या । नच तस्या अधिकार्यत्वम्; अप्रस्तूयमान-

वेदान्तकल्पतरुः ।

ग्रन्थेन शिष्यत इत्यर्थः । विषयप्रयोजनब्रह्मस्वरूपप्रमाणयुक्तिसाधनफलविचारणां च प्रतिज्ञानाद्वह्वर्थसूचनता । लघूनि
असंदिग्धार्थानि । सांशैथिकं हि नानार्थस्फोरकत्वेन गुरु । सूचितार्थत्वे हि मुख्यार्थस्याप्यवश्यंभावित्वाद्बह्वर्थत्वसिद्धिः ।
बहूनामप्रकृतत्वात्त्रेति निर्धारणायोगमाशङ्क्याह—तेष्विति । अथैष ज्योतिरित्यत्रापूर्वसंज्ञायोगिविधास्यमानकर्मप्रारंभा-
र्थोऽथशब्दः । अधिकरणं तु (जै. अ. २ पा. २ सू. २२) गुणोपसंहारेऽनुक्रमिष्यते । प्रधानस्य जिज्ञासायाः शास्त्रेणा-
प्रतिपाद्यमानत्वात्तत्प्रतिपादनप्रारंभार्थो मा भूत्, ब्रह्मतज्ज्ञानप्रारंभार्थो भवत्वित्याशङ्क्याह—नचेति । ‘दण्डी प्रैषानि-’
त्यत्र हि ‘मैत्रावरुण प्रेष्यति चान्वाहेति’ मैत्रावरुणस्य प्रैषानुवचने प्राप्तत्वादविवक्षा, इह तु जिज्ञासाया नाविवक्षा कारणम्;
प्रत्युत तदविवक्षाया विषयप्रयोजनसूचनं न स्यादित्यर्थः । ननु किं संशयसूचनेन ? निर्दिष्टे ब्रह्मतज्ज्ञाने एव विषयप्र-
योजने सिध्यतस्तत्राह—नहीति । अप्रस्तूयमानत्वात् प्रत्यधिकरणमप्रतिपाद्यमानत्वात् । ‘मान्वधदान्शान्भ्यो वीर्धश्वा-
भ्यासस्ये’ति सूत्रे ‘माञ्जाने’ इत्यस्य ङानुबन्धस्य धातोर्नान्तत्वं निपातितम् । अस्य च पूजितविचारार्थत्वं प्रसिद्धिवत्त्वा-

कल्पतरुपरिमलः ।

स्वरूपज्ञानविवक्षायां ब्रह्मणो यज्ज्ञानं तदिच्छेत्यर्थक्येन ‘राहोः शिर’ इतिवदुपचारो द्रष्टव्यः । ब्रह्मतज्ज्ञानप्रारम्भार्थं
इति । ब्रह्म तावत् स्वरूपतो जन्मादिसूत्रेण (ब्र. अ. १ पा. १ सू. २) प्रयोजनरूपतया फलाध्यायेन च प्रतिपाद्यते ।
तद्विषये प्रमाणयुक्तौ ब्रह्मतज्ज्ञानेत्यत्र करणव्युत्पत्तिमता ज्ञानपदेन संगृहीते समन्वयाविरोधलक्षणाभ्यां प्रतिपाद्यते ।
मुक्तिसाधनब्रह्मज्ञानं भावव्युत्पत्तिमता तेनैव ज्ञानपदेन संगृहीतं सपरिकरं साधनाध्यायेन प्रतिपाद्यते । तस्मादिहअथश-
ब्दस्य ब्रह्मतज्ज्ञानप्रतिपादनप्रारम्भार्थत्वं वक्तुं शक्यमिति शङ्क्यार्थः ॥ दण्डी प्रैषानिति । इष्टिषु प्रैषस्याध्वर्युः कर्ता,
अनुवचनस्य होता, तद्विकृतौ पशानुभयोरपि मैत्रावरुणः कर्ता विधीयते—मैत्रावरुणः प्रैष्यति चान्वाह चेति । तेन
प्राप्तत्वाद्दण्डवाक्ये मैत्रावरुणकर्तृके प्रैषानुवचने विध्यन्वयित्वेन न विवक्षा, किंतु प्रैषानुवचनाङ्गे दण्डग्रहण इत्यर्थः ।
यद्यपि “क्रीते सोमे मैत्रावरुणाय दण्डं प्रयच्छतीति” विहितस्य दण्डदानस्य मैत्रावरुणकार्यार्थत्वावगमात् तेन स्थित्योचैः
कर्तव्ये प्रैषानुवचने बलार्थमवष्टम्भतया दण्डग्रहणस्य सामर्थ्यादपि प्राप्तिर्भवेत्; तथापि सामर्थ्याद्भवन्ती प्राप्तिस्तेन
कर्तव्ये रात्रिसंचारादावपि भवेत्, सा मा भूदिति कार्यान्तरपरिसंख्याफलकः प्रैषानुवचनरूपे कार्ये तस्य दण्डविधिरिति
दण्ड एव विध्यन्वयित्वेन विवक्षित इति भावः ॥ प्रत्युत तदविवक्षायामिति । ननु—विध्यन्वयित्वेनाविवक्षितमपि
प्रैषानुवचनमनुवाद्यतया यथा विधेयदण्डान्वयि, एवमिच्छापि प्रारभ्यमाणब्रह्मज्ञानान्वयिनी सती ब्रह्मज्ञानस्य प्रयोजनत्वं
ब्रह्मणः सद्विधत्वं च गमयेत्, इच्छेयमाणसमभिव्याहारे चेष्ट्यमाणप्राधान्यं ‘यजेत स्वर्गकाम’ इत्यादौ ह्यसम्, अत इहा-
पीच्छाप्राधान्यं विहायेष्ट्यमाणप्राधान्यमभ्युपगन्तुं युक्तम्, तस्मात्प्रारम्भार्थताया न कश्चिदोष—इति चेत्; उच्यते,
एवं सति वृत्त्यभिव्यक्तिरतिशयानन्दरूपस्वरूपज्ञानस्येच्छाविषयत्वेनाग्रहणात्परमपुरुषार्थः सूत्रेण साक्ष इतितो
न स्याद्, विविदिषन्तीत्यत्रैव मुक्तिसाधनज्ञानस्य गौणपुरुषार्थताज्ञापनार्थेनेच्छासमभिव्याहारेण निर्णिनीषोक्त्यैव
सदेहानाक्षेपाद्विषयसूचनं च न सिद्ध्येत्; अतः स्वरूपज्ञानप्रेप्साप्रतिपादनेन तस्य परमपुरुषार्थत्वब्रह्मविषयनिर्णये-
च्छाप्रतिपादनेन ब्रह्मणः प्राग्विज्ञाततया सद्विधत्वेन विषयत्वं च सूचयितुं पूर्वोक्तरीत्या जिज्ञासापदस्य स्वरूप-

लस्य च वाक्यार्थे समन्वयाभावात् । अर्थान्तरप्रयुक्त एव ह्यथशब्दः श्रुत्या मङ्गलप्रयोजनो

भामती ।

त्वात्, येन तत्समभिव्याहृतोऽथशब्दोऽधिकारार्थः स्यात्, जिज्ञासाविशेषणं तु ब्रह्मज्ञानमधिकार्यं भवेत् । नच तदप्यथशब्देन संबध्यते, प्राधान्याभावात् । नच जिज्ञासा मीमांसा, येन योगानुशासनवदधिक्रियेत, नान्तत्वं निपात्य 'माङ् माने' इत्यस्माद्वा 'मान पूजायाम्' इत्यस्माद्वा धातोः 'मान्वध—' इत्यादिनाऽनिच्छार्थे सनि व्युत्पादितस्य मीमांसाशब्दस्य पूजितविचारवचनत्वात् । ज्ञानेच्छावाचकत्वाजिज्ञासापदस्य, प्रवर्तिका हि मीमांसायां जिज्ञासा स्यात् । नच प्रवर्त्यप्रवर्तकयोरैक्यम्; एकत्वे तद्भावानुपपत्तेः । नच स्वार्थपरत्वस्योपपत्तौ सत्यामन्यार्थपरत्वकल्पना युक्ता; अतिप्रसङ्गात् । तस्मात्सुष्ठुक्तम्—'जिज्ञासाया अनधिकार्यत्वात्' इति ॥ अथ मङ्गलार्थोऽथशब्दः कस्मान्न भवति ? तथाच मङ्गलहेतुत्वात् प्रत्यहं ब्रह्मजिज्ञासा कर्तव्येति सूत्रार्थः संपद्यत इत्यत आह—मङ्गलस्य च वाक्यार्थे समन्वयाभावात् ॥ पदार्थ एव हि वाक्यार्थे समन्वीयते, स च वाच्यो वा लक्ष्यो वा । नचेह मङ्गलमथशब्दस्य वाच्यं वा, लक्ष्यं वा, किंतु मृदङ्गशङ्खध्वनिवदथशब्दश्रवणमात्रकार्यम् । नच कार्यज्ञाप्ययोर्वाक्यार्थे समन्वयः शब्दव्यवहारे दृष्ट इत्यर्थः । तत्किमिदानीं मङ्गलार्थोऽथशब्दस्तेषु तेषु न प्रयोक्तव्यः—तथाच 'ओंकारश्चाथशब्दश्च द्वावेतौ ब्रह्मणः पुरा । कण्ठ भित्त्वा विनिर्यातौ तस्मान्माङ्गलिकावुभौ' ॥ इति स्मृतिव्याकोप इत्यत आह—अर्थान्तरप्रयुक्त एव ह्यथशब्दः श्रुत्या मङ्गलप्रयोजनो भवति ॥ अर्थान्तरेऽनान्तर्थादिषु प्रयुक्तोऽथशब्दः श्रुत्या श्रवणमात्रेण वेणु-वीणाध्वनिवन्मङ्गल कुर्वन्, मङ्गलप्रयोजनो भवति, अन्यार्थमानीयमानोदकुम्भदर्शनवत्, तेन न स्मृतिव्याकोपः । नचेहानन्तर्यार्थस्य सतो न श्रवणमात्रेण मङ्गलार्थतेत्यर्थः ॥ स्यादेतत्—पूर्वप्रकृतापेक्षोऽथशब्दो भविष्यति, विनैवानन्तर्यार्थत्वम् । तद्यथेमेवाथशब्दं प्रकृत्य विमृश्यते किमयमथशब्द आनन्तर्ये, अथ अधिकार इति । अत्र विमर्शवाक्येऽथशब्दः पूर्वप्रकृतमथशब्दमपेक्ष्य प्रथमपक्षोपन्यासपूर्वक पक्षान्तरोपन्यासे । नचास्यानन्तर्यमर्थः, पूर्वप्रकृतस्य प्रथमपक्षोपन्यासेन व्यवायात्, नच पूर्वप्रकृतानपेक्षा; तदनपेक्षस्य तद्विषयत्वाभावे-

वेदान्तकल्पतरुः ।

त्स्वतो, नान्तस्य तु तदर्थत्वम् स्मृतिसिद्धिमितिमानित्यादिधातुभ्य सन् भवत्यभ्यासस्य च दीर्घ इत्यर्थः । धातो कर्मण इत्युत्तरसूत्रे इच्छार्थे सन्निधानादयमनिच्छार्थ इति गम्यते । लक्षितविचारप्रारंभार्थोऽथशब्दोऽस्तु नेत्याह—नच स्वार्थपरस्येति वाच्याया जिज्ञासाया सहायसूचनेन वाक्यार्थान्वैयोपपत्तौ न लक्षणा, अविगतविषयप्रयोजनस्तु स्वत एव विचारे प्रवर्त्यतीत्यर्थः । अथाधिकारार्थ इत्यत्राथशब्दस्यानन्तर्यार्थत्वं वदन् प्रष्टव्य, किं पूर्वप्रकृतादथशब्दानन्तर्यमुत निरन्तरादानन्तर्यपक्षात्, नाद्य इत्याह—पूर्वप्रकृतस्येति । द्वितीये पूर्वप्रकृतमथशब्दमपेक्ष्य किं निरन्तरानन्तर्यार्थत्वपक्षान्तर्यं ब्रूयाद् द्वितीयोऽथशब्दोऽधिकारार्थत्वपक्षस्य, उत्तानपेक्षैव । नाद्यः; अवस्थापेक्षणीयत्वात्पूर्वप्रकृतापेक्षाया अथशब्दस्य तादर्थ्ये सत्यर्थान्तरकल्पनानवकाशात् । न द्वितीय इत्याह—नच प्रकृतानपेक्षेति । एकधर्म्यपेक्षणे हि तद्विरूपकयोः पक्षयोस्तुल्यार्थत्वेन विकल्प कल्प्यत इत्यर्थः । नानेन भाष्येण पूर्वप्रकृतापेक्षाया आनन्तर्यरूपत्वमुच्यते, आनन्तर्यरूपत्वपक्षे विकल्पाप्रतिभानात्, किंतूभयत्रापि ब्रह्मजिज्ञासाहेतुभूतप्रकृतसिद्धिरस्ति प्रयोजनमतः फलद्वारेणाव्य-

कल्पतरुपरिमलः ।

ज्ञाननिर्णयज्ञानेच्छाद्वयप्राधान्यमेवाभ्युपेयमिति भावः । स्वतो नान्तस्य त्विति । यद्यपि तस्य पूजितविचारवचनत्वं न व्याकरणस्मृतिसिद्धं 'मान पूजायाम्' इति धातोः पूजामात्रवाचित्वात्, 'मान विचारे' इति चुरादिपठितस्य धातोर्विचारमात्रवाचित्वात्, तथापि तयोरन्यतरस्य ग्रहणे धात्वर्थतया विशेषणविशेष्यान्यतरलाभोऽस्तीत्यभिप्रायेणैवमुक्तम् । प्रवर्त्येति प्रवर्तिष्यते । 'वृद्ध्य स्यसो'रिति वैकल्पिकं परस्मैपदम् । परस्मैपदे 'न वृद्ध्यश्चतुर्भ्य' इति प्रतिषेधादिङगमाभावः । किं पूर्वप्रकृतादिति । किमयमथशब्द आनन्तर्यार्थ इति प्रथमविकल्पोपन्यासपरे पूर्ववाक्ये विकल्पधर्मित्वेन प्रकृतादित्यर्थः । द्वितीये इति । अथशब्दविशिष्टात्पूर्वोक्तकल्पादानन्तर्यशुद्धकल्पादित्यर्थः । पूर्वप्रकृतस्याथशब्दस्यावश्यमपेक्षणे तमेवापेक्ष्याथशब्दस्य तादर्थ्ये कल्पान्तरोपन्यासार्थकत्वे सभावत्यर्थान्तरस्य विशिष्टापेक्षयाऽऽनन्तर्यस्य कल्पनानवकाशात् । यद्वा—पूर्वप्रकृतस्य प्रथमकल्पस्यापेक्षाया आवश्यकत्वे द्वितीयाथशब्दस्य तादर्थ्ये तन्मात्रापेक्षया आनन्तर्यार्थकत्वे सभवति अर्थान्तरस्य विशिष्टानन्तर्यस्य कल्पनानवकाशादित्यर्थः । आनन्तर्यरूपत्वपक्षे विकल्पाप्र-

१ 'मङ्गलस्यापि' इति पञ्चपादिकाविवरणपाठः । २ मङ्गलस्याथशब्दावाच्यत्वे तदलक्ष्यत्वे च सिद्धि 'मङ्गलानन्तरारम्भे'ति कोशवचनमनादरणीयमेवेति मिश्राणामाशयः । विवरणाचार्याणां तु वाच्यत्वेऽपि मङ्गलस्य ब्रह्मजिज्ञासाया कर्तृकरणभावादिना, अर्थवादत्वप्रसङ्गेन सामानाधिकरण्येन बान्ध्यासंभवान्नात्र मङ्गलार्थोऽथशब्द इति । ३ ग-पुस्तके 'वाक्यार्थत्वोपपत्तौ' इति पाठः ।

भवति । पूर्वप्रकृतापेक्षायाश्च फलत आनन्तर्याव्यतिरेकात् । सति चानन्तर्यार्थत्वे यथा धर्म-
जिज्ञासा पूर्ववृत्तं वेदाध्ययनं नियमेनापेक्षते, एवं ब्रह्मजिज्ञासाऽपि यत्पूर्ववृत्तं नियमेनापेक्षते,

भामती ।

नासमानविषयतया विकल्पानुपपत्तेः, नहि जातु भवति किं नित्य आत्मा, अथ अनित्या बुद्धिरिति; तस्मा-
दानन्तर्यं विना पूर्वप्रकृतापेक्ष इहाथशब्दः कस्मान्न भवतीत्यत आह—पूर्वप्रकृतापेक्षायाश्च फलत
आनन्तर्याव्यतिरेकात् । अस्यायमर्थः—न वयमानन्तर्यार्थतां व्यसनितया रोचयामहे, किंतु ब्रह्मजिज्ञासाहे-
तुभूतपूर्वप्रकृतसिद्धये । सा च पूर्वप्रकृतार्थापेक्षत्वेऽप्यथशब्दस्य सिद्ध्यतीति व्यर्थं आनन्तर्यार्थ-वावधारणाग्रहोऽस्माक-
मिति । तदिदमुक्तं 'फलतः' इति । परमार्थतस्तु—कल्पान्तरोपन्यासे पूर्वप्रकृतापेक्षा, नचेह कल्पान्तरोपन्यासः,
इति पारिशेष्यादानन्तर्यार्थ एवेति युक्तम् । भवत्वानन्तर्यार्थः, किमेवं सतीत्यत आह—सति चानन्तर्यार्थत्व इति ।
न तावद्यस्य कस्यचिदत्रानन्तर्यमिति वक्तव्यं; तस्याभिधानमन्तरेणापि प्राप्तत्वात्, अवश्यं हि पुरुषः किंचित्कृत्वा किंचि-
त्करोति । नचानन्तर्यमात्रस्य दृष्टमदृष्ट वा प्रयोजनं पश्यामः । तस्मात्तस्यात्रानन्तर्यं वक्तव्यं यद्विना ब्रह्मजिज्ञासा न
भवति, यस्मिन्सति तु भवन्ती भवत्येव, तदिदमुक्तम्—यत्पूर्ववृत्तं नियमेनापेक्षत इति । स्यादेतत्—
धर्मजिज्ञासाया इव ब्रह्मजिज्ञासाया अपि योग्यत्वात् स्वाध्यायानन्तर्यं, धर्मवद्ब्रह्मणोऽप्याध्यायैकप्रमाणगम्यत्वात्,
तस्य चागृहीतस्य स्वविषये जिज्ञानाजननात्, ग्रहणस्य च स्वाध्यायोऽध्येतव्य इत्यध्ययनेनैव नियतत्वात् । तस्माद्देहा-

वेदान्तकल्पतरुः ।

तिरेक इत्युच्यत इत्याह—अस्यायमर्थ इति । ननु उभयथा फलमेदे किमित्यानन्तर्याग्रहस्तत्राह—परमार्थतस्त्विति ।
अन्यदप्यदृष्टादिकमपेक्ष्य भवन्ती जिज्ञासा यस्मिन्सति भवत्येवेत्यर्थः । ब्रह्मेति । स्वाध्यायाध्ययनानन्तरं ब्रह्मजिज्ञासाया
भवितुं योग्यत्वात्तदानन्तर्यमथशब्देन वक्तुं युक्तमित्यर्थः । योग्यत्वे कारणमाह—ब्रह्मणोऽपीति । अत्रचेति ।
स्वाध्यायस्य नित्यत्वात्तदानन्तर्यमयुक्तमिति तद्विषयमध्ययनं लक्षयतीत्यर्थः । ननु धर्मजिज्ञासासूत्रे ब्रह्मानुपादानात्कथं

कल्पतरुपरिमलः ।

तिभानादिति । यत्र विकल्पप्रतिभानं तत्रैव पूर्व विकल्पप्रकृततद्वर्त्यपेक्षार्थको विकल्पान्तरमुखेऽथशब्दः प्रसिद्धो नान्यत्रे-
त्याशयः । ननु—'अथैष ज्योतिरेतेन सहस्रदक्षिणेन यजेते'त्यत्र प्रकृतज्योतिष्टोमानुवादेन सहस्रदक्षिणालक्षणगुणविधानं,
न तु तद्विशिष्टकर्मान्तरविधानमिति पूर्वपक्षोपपादकत्वेन पूर्वप्रकृतपेक्षार्थत्वमथशब्दस्य वार्तिककृतोक्तम् । (तन्त्रवार्तिके जै.
अ २ पा. २ सू. २२) अतो विकल्पाभावेऽपि तादर्थ्यप्रसिद्धिरस्तीति—चेद्, न; तत्रानन्तर्यार्थत्वमेव पूर्वपक्षेऽभिमतम् ।
आनन्तर्यमपि हि पूर्वप्रकृतमपेक्ष्य वर्ण्यते । अतएव तृतीयाध्यायटीकायां संज्ञाधिकरणा (ब्र. अ ३ पा. ३
सू. ६-८) नुक्रमणेऽथशब्दस्यानन्तर्यार्थस्यासंबन्धेऽनुपपत्तिरित्यानन्तर्यार्थमादायैव पूर्वपक्षसमर्थनं कृतम् । आचार्यैश्च
तद्व्याख्यानसमये वार्तिककारीयपूर्वप्रकृतापेक्षोक्तेरानन्तर्य एव पर्यवसानमुक्तिर्भङ्गा दार्शितम्—
आनन्तर्यं हि पूर्वप्रकृतापेक्षं, गुणविविपरत्वे चाश्रयदानार्थमस्ति ज्योतिष्टोमापेक्षा, न कर्मान्तरत्वे, नहि क्रतुः क्रत्वन्त-
रमपेक्षत इत्यर्थः—इति । यस्मिन् सति भवन्ती भवत्येवेति ग्रन्थमध्याहारव्यवहितयोजनाभ्या व्याचष्टे—अन्यदपीति ।
ब्रह्मजिज्ञासाया अपि योग्यत्वादिति ग्रन्थमपेक्षिताध्याहारेण व्याचष्टे—स्वाध्यायाध्ययनानन्तरमिति । इत्थं प्रतीकम-
नुपादाय व्याख्यानं, व्याख्यानानेनैव व्याख्येयमूलांशो ज्ञातुं शक्य इति ग्रन्थलाघवार्थम् । एवमुत्तरत्रापि तत्र तत्र दृश्यते ।
नन्विति । धर्मजिज्ञासासूत्रे ब्रह्म विचार्यत्वेन नोपात्तं, किंतु धर्ममात्रम्, अतस्तत्रत्याथशब्दस्य धर्मपरवेदाध्ययनानन्तर्य-
मर्थः, इह तु ब्रह्मविचारे वेदान्ताध्ययनमपेक्षितमिति तत्साधारणाध्ययनानन्तर्यं ब्रह्मविचारस्य प्रतिपादयितुमिदं सूत्रमा-
रब्धव्यमिति शङ्कार्थः । ननु—धर्मशब्दस्य वेदार्थमात्रोपलक्षणत्वमङ्गीकृत्य तेन तत्रत्याथशब्दस्य सकलवेदाध्ययनानन्त-
र्यमर्थमुपपाद्यास्याथशब्दस्य तेन गतार्थत्वपरिहारार्थमर्थान्तरं वर्णनीयमित्युपपादनमयुक्तम्, तथा सति हि सकलवेदार्थ-
विचारप्रतिज्ञानं तत्रैव कृतमिति स्यात्, एवंच कृत्स्नमेवेदं शास्त्रं गतार्थत्वेनानारभ्यं भवेदिति कुतोऽस्याथशब्दस्यार्थान्तर-

१ फलतः—कार्यात् यन्नियमेन पूर्वप्रकृतो हेतुः तदपेक्षाबलात् हेतोरर्थान्तरत्वमथशब्दार्थ इति वर्णनमपि न संभवति; अथ-
शब्देनानन्तर्यं निर्दिष्टे पुष्कलकारणादर्थान्तरत्वस्याप्यर्थसिद्धत्वेन पृथक्तदपेक्षाभावात् । नञ्चानन्तर्यमिव पूर्वप्रकृतादर्थान्तरत्वमथ-
शब्दार्थ इति कोशादवगम्यते—इति विवरणप्रस्थानम् । 'अथैष ज्योतिः'रित्यत्र प्रकृतज्योतिष्टोमानुवादेन सहस्रदक्षिणागुणविधान-
मिति पूर्वपक्षोपपादकतया पूर्वप्रकृतार्थापेक्षत्वमथशब्दस्य वार्तिककृतोक्तमिति तद्वदत्रापि भवत्विति शङ्काया न्यायसुधाकारादिभि-
रानन्तर्यार्थत्वमादायैव पूर्वपक्षसमर्थनात्पूर्वप्रकृतात् कल्पात्कल्पान्तरोपन्यासस्थल एव पूर्वप्रकृतस्यार्थान्तरस्याथशब्देन बोधनेनात्र
कल्पान्तरानुपन्यासात्पारिशेष्यात् आनन्तर्यार्थ एव पर्यवसानमिति तु—भामतीप्रस्थानम् । २ ड-पुस्तके 'उक्तभङ्गा' इति पाठः ।

कल्पतरुपरिमलः ।

वर्णनप्रत्याशा, नहि कृत्स्नवेदार्थविचारं प्रतिज्ञाय तदेकदेशविचारस्यक्तो बुद्धिपूर्वमिति वक्तुं शक्यम्; न वा धर्मविचारार्थं द्वादशलक्षणीं कृत्वा तत्रासूत्रितान् काश्चिद्व्यायानालक्ष्य तत्सप्रहार्थं द्वादशलक्षणीं शेषं सकर्षकाण्डमपि कृतवतो महर्षि-
वरस्य भगवतो जैमिनेर्ब्रह्मपरवेदभागविचारे विस्मरणं विप्रजातं वोत्प्रेक्षितुं शक्यमिति—**चेत्, उच्यते;** धर्मजिज्ञासासू-
त्रस्य (जै अ. १ पा १ सू. १) सकलवेदार्थविचारप्रतिज्ञापरत्वमात्रेणास्य शास्त्रस्य गतार्थत्व नापद्यते, इह व्युत्पादयि-
ष्यमाणानां सिद्धब्रह्मपरवाक्यार्थनिर्णायकन्यायानां पूर्वतन्त्रव्युत्पादितेभ्यः कर्मपरवाक्यार्थनिर्णायकन्यायेभ्यो विलक्षणत्वात्,
किंतु शास्त्रारम्भप्रतिज्ञैक्येन वक्तुमेदेऽप्येकप्रबन्धतामात्रं तदानीमापद्यते, समयबन्धपूर्वकानेककविकर्तृकैककाव्यवत् ।
तदपि सिद्धान्ते प्रौढ्याभ्युपगम्य मतान्तरमिष्यत एव, तदाश्रित्य हि भाष्यटीकयोः 'रेक आत्मन शरीरे भावात्' (जै ब्र
अ ३ पा. २ सू. ५३) इत्यधिकरणे देहातिरिक्तात्मास्तित्वस्य शास्त्रप्रथमपादे व्यवस्थापनादत्र तद्व्यवस्थापनं पुनरुक्तमिति
शङ्कोद्घाटन, भाष्यकृता शबरस्वामिना तत्र तत्कृतं न तत्सूत्रारूढमिति समाधानं च करिष्यते । **ननु**—प्रौढ्यापि कथमै-
कशास्त्र्यमभ्युपगतं, विरुद्धयोरेकप्रबन्धत्वायोगात्, अस्ति हि जैमिनिबादरायणमतयोर्विरोध, बादरायणेन हि 'शेषत्वात्,
पुरुषार्थवादो यथान्येष्विति जैमिनि.' (ब्र अ. ३ पा. ४ सू. २) 'परामर्श जैमिनि' (ब्र. अ. ३ पा ४ सू
१८) इति च सूत्रे ब्रह्मसंन्यासापलपनं जैमिन्यभिमतमनूय दूषितं, **नच**—जैमिनेरन्वारुह्यवादमात्रमनूय दूषितं, ननु
तन्मतम्, 'पर जैमिनिमुख्यत्वात्' (ब्र अ ४ पा. ३ सू. १२) 'तद्भूतस्य तु नातद्भावो जैमिनेरपि' (ब्र. अ. ३
पा. ४ सू. ४०) इत्यादिसूत्रैः जैमिनेर्ब्रह्मसंन्यासाभ्युपगमस्य बादरायणेनैव प्रतिपादितत्वादिति—वाच्यम्, 'तस्य विप्रतिषेधा-
च्चासमञ्जसम्' (ब्र. अ २ पा २ सू. १०) इति साङ्ख्याधिकरणोक्तन्यायेन जैमिनिमतस्य परस्परविरुद्धतयानुपादेयत्व-
सूचनार्थत्वोपपत्तेः । **किंच** देवताधिकरणे (ब्र. अ १ पा ३ सू. २६-३३) जैमिन्यभिमत बहुशो देवताप्रत्या-
ख्यानमनूय दूषितम् । 'आम्नायस्य क्रियार्थत्वात्' (जै सू अ १ पा. २ सू. १) इत्यादिसूत्रेण वेदस्य क्रियार्थत्वेनैव
प्रामाण्यं वक्तव्यमित्यविशेषेणाक्रियार्थानामप्रामाण्यमाशङ्क्य 'विधिना त्वेकवाक्यत्वात्' (जै अ. १ पा. २ सू. ७) इति सूत्रेण
केवलसिद्धार्थविषयत्वेन भासमानानां वाक्यानां विध्येकवाक्यतया क्रियार्थतामुपपाद्य जैमिनिना यत्प्रामाण्यसमर्थनं कृतं,
तदपि बादरायणेन समन्वयसूत्रे (ब्र. अ. १ पा १ सू. ४) ब्रह्मविषयाणां वाक्यानामनपेक्ष्य विधिशेषतामक्रिया-
र्थानामेव सता प्रामाण्यसमर्थनेन प्रत्याख्यातम्, एवं विरुद्धयोरेकप्रबन्धत्वं प्रौढ्यापि कथमभ्युपगतमिति—**चेत्, उच्यते;**
ब्रह्मसंन्यासदेवतापलपविषये विरोधस्तावद् नैकप्रबन्धत्वापवादक; तस्य द्वादशलक्षण्यामसूत्रितत्वेन परस्परविरुद्धमता-
भिमान्यनेककविकृतरामायणादिवदेकैकप्रबन्धतोपपत्तेः । **किंच** जैमिनिना तिर्यगधिकरणे 'न देवता देवतान्तराभावा-
दिति' सूत्रेण देवताः कर्मसु नाविक्रियन्ते; इन्द्रादीनां हविस्त्वागोद्देश्यस्येन्द्रान्तरादेरभावात्, स्वात्मने सकल्पमानस्य
द्रव्यस्य स्वत्वत्यागासम्भवेन यागाद्यनिवृत्तेः, इत्येवमुपपादयता देवताभ्युपगम एव स्पष्टीकृत । देवतानां युगपदने-
कयागदेशसन्निधानमप्याधानपवमानेष्टिजन्यसंस्कारनिचयम्, आहवनीयादिशब्दार्थमभ्युपगच्छता तस्य सप्रतिपन्नमेव;
आहवनीयाद्यभिमानिदेवता विना निरुक्तसंस्काराधारस्य वक्तुमशक्यत्वाद्, नहि प्रत्यक्षाभिस्तदाधार, आधानकाले
निहितस्याहवनीयादेः पावमानेष्ट्यनन्तरं त्यागेन तद्भूतस्य संस्कारस्य तन्नाशतो नाशादाहवनीयाद्यननुवृत्तिप्रसङ्गात्,
अजस्रपक्षेऽप्यनुगतस्य मथनादिना पुनरुत्पादने तदनुवृत्त्यभावप्रसङ्गात् । **नच** प्रणयनमथनादिजन्यसंस्कारोप्याहव-
नीयादिशब्दस्यार्थ, अनेकार्थत्वप्रसङ्गात् । पशावौत्तरवेदिकप्रणयनानन्तरमाहवनीयगार्हपत्याप्राप्त्या प्रणयनस्याहवनीयश-
ब्दप्रवृत्तिनिमित्तत्वायोगाच्च । तस्मादाहवनीयाद्यभिमानिदेवता एव तत्तदायतनविशेषनिहितेषु संभारेषु मथिताग्नि-
निधानरूपेणाधानेन सस्क्रियन्ते । ताश्च संस्कृता देवता अजस्रपक्षे यजमानशरीरे अग्निदानपर्यन्तं मध्येऽग्निस-
ंस्कारविच्छेदनिमित्तोपजने तत्पर्यन्तं च तेष्वग्निषु संनिदधते । अग्नीनामजस्रधारणाभावे तत्तत्कर्मावसानेष्वाहवनी-
यादिदेवता गार्हपत्यमनुप्रविशन्ति । पशावौत्तरवेदिकप्रणयने क्रियमाणे तम् आहवनीयोऽनुप्रविशति, तेन प्रागधि-
ष्ठितमग्निं गार्हपत्य इत्येवमादिकमभ्युपगन्तुं युक्तम् । एवं सत्येव 'नान्तराग्निं संचरति यदि पूर्वोऽनुगतः संचर्य
पश्चाद्वि स तर्हि गत' इति 'गार्हपत्याञ्ज्वलन्तमाहवनीयमुद्धरती'ति च कल्पसूत्रकारवचनं सामञ्जस्यमश्नुते । नहि
संस्कारमात्रस्य पश्चाद्गमनं संभवति । नाप्याहवनीयस्य गार्हपत्यानुप्रवेशाभावे गार्हपत्यात् तत्र सत आहवनीयस्योद्घ-
रणं संभवति । **नच** तथा सत्यमिद्वयसंसर्गनिमित्तकप्रायश्चित्तप्रसङ्गः, तस्य प्रत्यक्षाग्निसंसर्गनिमित्तकत्वात् । **नच** देवताना-
माहवनीयादिशब्दार्थतायां "आहवनीये जुहोति" "गार्हपत्ये हवीषि श्रपयती"त्यादिवाक्यश्रुतं हविःप्रक्षेपश्रपणाद्याधारत्वमपि
तासां भवेदित्ययं दोषः; इष्टापत्तेः, 'अभूजो दूतो हविषो जातवेदा अवाङ्मुव्यानि सुरभीणि कृत्वेति' मन्त्रवर्णनं पाकेन हविषा
सुरभीकरणस्योद्देश्यदेवतार्थं नयनस्य चैककर्तृकत्वावगतेश्च । **तत्राभिमान्यभिमानविषयाणामभेदाध्यवसायेन समानकर्तृक-
त्वव्यपदेश इति चेद्,** इहापि तर्हमेदाध्यास एव गतिरस्तु । एवमग्निसंस्काराधारदेवतानामिव हविरुद्देश्यदेवतानामपि

तद्वक्तव्यम् । स्वाध्यायानन्तर्यं तु समानम् । नन्विह कर्मावबोधानन्तर्यं विशेषः । न; धर्मजिज्ञा-

भामती ।

ध्ययनानन्तर्यमेव ब्रह्मजिज्ञासाया अप्यथशब्दार्थ इत्यत आह—स्वाध्यायानन्तर्यं तु समानं धर्मब्रह्मजिज्ञा-
सयोः । अत्र च स्वाध्यायेन विषयेण तद्विषयमध्ययनं लक्षयति । तथाच 'अथातो धर्मजिज्ञासा' इत्यनेनैव गतमिति
नेदं सूत्रमारब्धव्यम् । धर्मशब्दस्य वेदार्थमात्रोपलक्षणतया धर्मवद्ब्रह्मणोऽपि वेदार्थत्वाविशेषेण वेदाध्ययनानन्त-
र्योपदेशसाम्यादित्यर्थः । चोदयति—नन्विह कर्मावबोधानन्तर्यं विशेषः, धर्मजिज्ञासातो ब्रह्मजिज्ञासायाः ॥
अस्यार्थः—'विविदिषन्ति यज्ञेन' इति तृतीयाश्रुत्या यज्ञादीनामङ्गत्वेन ब्रह्मज्ञाने विनियोगात्, ज्ञानस्यैव कर्मतयेच्छां

वेदान्तकल्पतरुः ।

तेन गतार्थता, तत्राह—धर्मशब्दस्येति । नन्विच्छाया विनियोगो न ज्ञाने इति, तत्राह—ज्ञानस्यैवेति ।

कल्पतरुपरिमलः ।

बहुषु यागदेशेषु सन्निधानम् आवाहनादिमन्त्रार्थवादावगतं जैमिनिनाप्युक्तप्रायमेव, मानान्तरप्राप्तिबाधामावे मन्त्रार्थवा-
दादिप्रतिपक्षस्य देवतादेस्तेनाप्यभ्युपगतत्वात् । नच तथापि देवताना कर्मसु गुणत्वप्राधान्याभ्यां विरोध, वादरायण-
मतेऽपि फलकरणत्वेन प्रधानतया शब्दबोधितं यागादिकं प्रत्युद्देश्यतया तच्छरीरनिवर्तकत्वेन देवताना सन्निपात्यत्वरूप-
तद्गुणत्वसत्त्वात् । सिद्धार्थविषयवाक्यानां विधिशेषत्वं तु जैमिनिनोक्तं विधिसमभिव्याहृतवायुक्षेपिष्ठादिवाक्यमात्रविष-
यम् । तथाहि—धर्मजिज्ञासासूत्रे (जै अ. १ पा. १ सू. १) ब्रह्ममीमांसासाधारणी वेदार्थविचारप्रतिज्ञा धर्ममीमांसा-
मात्रासाधारणी धर्मविचारप्रतिज्ञा चेति द्विविधा प्रतिज्ञा विवक्षिता, सूत्राणामावृत्त्यनेकार्थप्रतिपादकत्वस्यालंकारत्वात् ।
अत एव—'अथातः शेषलक्षणम्' (जै अ. ३ पा. १ सू. १) इति तृतीयाध्यायाद्यसूत्रं वार्तिककृता—
'द्विलक्षण्या परं शिष्टं यावत्किञ्चन लक्षणम् । सत्सर्वं वक्तुमारब्धमथातः शेषलक्षणम्' इत्यवशिष्टदशाध्यायार्थविचारप्रति-
ज्ञापरं व्याख्यायानन्तरं तृतीयाध्यायार्थशेषशेषिभावविचारप्रतिज्ञापरत्वेनापि—व्याख्यातम् । एवंच यथा शेष परार्थ-
त्वादिति द्वितीयसूत्रमारभ्य तृतीयाध्यायसूत्राणि शेषशेषिभावमात्रविषयाणि, एवं चोदनासूत्र (जै अ. १ पा. १ सू. २)
आरभ्य द्वादशलक्षणीसूत्राणि धर्ममात्रविषयाणि । अतएव चोदनासूत्रे धर्मस्यैव विधिगम्यत्वं लक्षणमुक्तं, नहि ब्रह्मणो
विधिगम्यत्वमस्ति, अत 'तस्य निमित्तपरीष्टि' (जै अ. १ पा. १ सू. ३) इति सूत्रे धर्मप्रमाणमेव परीक्ष्यत्वेन प्रतिज्ञात-
मिति तदनुसारेण 'आत्रायस्य क्रियार्थत्वात्' (जै अ. १ पा. २ सू. १) इति सूत्रं धर्मप्रमाणत्वेनाभिमतस्य क्रियार्थत्वेनैव
तत्रप्रामाण्यं वक्तव्यमित्येतत्परम् । 'विधिना त्वेकवाक्यत्वा' (जै अ. १ पा. २ सू. ७) इति सूत्रमपि धर्मप्रमाणत्वा-
भिमतक्रियाविधिसमभिव्याहृतवायुक्षेपिष्ठादिवाक्यमात्रविषयमिति न कश्चिद्विरोधः । नचैवं—कर्मब्रह्मविचारशास्त्रयोरैकशा-
स्त्र्याभ्युपगमे ब्रह्मजिज्ञासासूत्रगताथशब्दस्य कर्मविचारानन्तर्यमर्थः स्यादिति—वाच्यम्, भाष्योक्तरीत्या ब्रह्मविचारे कर्मानुष्ठा-
नस्यापेक्षानियमाभावेन तदप्रसक्तेः । नहि ज्वरादिवाजीकरणान्तचिकित्साप्रतिपादकानां वैद्यकसंहिताग्रन्थानामेकग्रन्थत्व-
मात्रेण वा तच्चिकित्साप्रकरणं विचारविषयता ज्वरचिकित्सामारभ्य विचारणीयम् । तत्तद्विचाराधिकारिवैलक्षण्यमिहापि
तुल्यम् । तस्मादनपेक्षितं हि वेदार्थविचारलोपाधिकल्प्यमैकशास्त्र्यं नातिविरुद्धमिति प्रौढ्या तदभ्युपगमे न कश्चिदोषः ।
यद्वा—धर्मशब्दस्येत्यादिटीकाग्रन्थेन जिज्ञास्यसमर्पणार्थस्य धर्मशब्दस्य वेदार्थमात्रोपलक्षणत्वं नोक्तं, किलत शब्दोक्ते

१ धर्मविचारस्वाध्यायाध्ययनयोरैकविधिमूलकत्वात् स्वाध्यायाध्ययनमेव धर्मजिज्ञासासूत्रेऽथशब्दार्थ इति युक्तं, नैव ब्रह्मजिज्ञासा-
सूत्रे, ब्रह्मविचारवेदाध्ययनयोरैकविधिमूलकत्वाभावात् । ब्रह्मविचारो हि श्रोतव्य इति विधिमूलको न स्वाध्यायविधिमूलक इति तु
प्रथमवर्णक एव निरूपितम् । एवञ्च स्वाध्यायविधिमूलके धर्मविचारे तद्विधिसिद्ध वेदाध्ययनमेव यथाधिकारिविशेषण, एव श्रोतव्य-
विधिमूलके ब्रह्मविचारे तद्विध्यैकवाक्यतापन्नेन 'शान्तो दान्त' इत्यादिवाक्येन सिद्धा साधनचतुष्टयसपत्तिरेवाधिकारिविशेषणम्;
तस्या एव पुष्कलकारणत्वात्, नतु स्वाध्यायाध्ययनम्, तस्यातथात्वात्, तत्रैतन्मक्षरयोजना—वेदाध्ययनं तु समानं—
अत्यन्तमनपेक्षितं न पुष्कलकारणमित्यर्थ—इति—विवरणप्रस्थानम् ।

अस्तु वा ब्रह्मविचारोऽपि 'स्वाध्यायोऽध्येतव्य' इति विधिमूलक, भवतु वा च धर्मजिज्ञासासूत्रेणैव ब्रह्मविचारप्रतिज्ञापि, अभ्यु-
पगम्यता वा पूर्वोत्तरमीमांसयोरैकशास्त्र्यं च, तथापि न ब्रह्मजिज्ञासासूत्रे स्वाध्यायाध्ययनानन्तर्यमथशब्दार्थः, अथशब्दवैयर्थ्यप्रसङ्गात् ।
ऐकशास्त्र्याभ्युपगमेऽपि यथाकर्मविचारानन्तर्यं नाथशब्दार्थः, तथा भाष्य एव व्यक्तम्—इत्येका योजना । वस्तुतस्तु—न धर्मजि-
ज्ञासासूत्रेण ब्रह्मविचारोऽपि प्रतिज्ञायते, नापि पूर्वोत्तरमीमांसयोरैकशास्त्र्यं, तथापि धर्मजिज्ञासासूत्रे अतःशब्देन वेदस्य विवक्षितार्थ-
त्वमेव हेतुत्वेन बोध्यते, न धर्मपरभागस्य, अन्यथा वेदान्तभागस्यैव तस्याध्यविवक्षितार्थत्वशङ्काप्रसारादिति तदुपपादकतया सकलवे-
दाध्ययनानन्तर्यमेवाथशब्देन विवक्षणीयमिति अथशब्दवैयर्थ्यप्रसङ्गाच्च स्वाध्यायानन्तर्यमथशब्दार्थ इति त्वपरा योजनेति विवेक—
इति भामतीप्रस्थानम् ।

भामती ।

प्रति प्राधान्यात्, प्रधानसंबन्धाच्चाप्रधानानां पदार्थान्तराणाम् । तत्रापि च न वाक्यार्थज्ञानोत्पत्तावङ्गभावो यज्ञादीनाम् ; वाक्यार्थज्ञानस्य वाक्यादेवोत्पत्तेः । नच—वाक्यं सहकारितया कर्माण्यपेक्षत इति—युक्तम् ; अकृतकर्मणामपि विदितपदार्थसंगतीनां समधिगतशाब्दन्यायतत्त्वानां गुणप्रधानभूतपूर्वापरपदार्थाकाङ्क्षासंनिधियोग्यतानुसंधानवतामप्रयुहं वाक्यार्थप्रत्ययोत्पत्तेः । अनुत्पत्तौ वा विधिनिषेधवाक्यार्थप्रत्ययाभावेन तदर्थानुष्ठानपरिवर्जनाभावप्रसङ्गः । तद्वोधतस्तु तदर्थानुष्ठानपरिवर्जने परस्पराश्रयः, तस्मिन्सति तदर्थानुष्ठानपरिवर्जनम्, ततश्च तद्वोध इति । नच—वेदान्तवाक्यानामेव स्वार्थप्रत्यायने कर्मापेक्षा, न वाक्यान्तराणामिति—सांप्रतम्, विशेषहेतोरभावात् । ननु—‘तत्त्वमसि’ इतिवाक्यात् त्वंपदार्थस्य कर्तृभोक्तरूपस्य जीवात्मनो नित्यशुद्धबुद्धोदासीनस्वभावेन तत्पदार्थेन परमात्मनैक्यमशक्यं द्वांगित्येव प्रतिपत्तुमापाततोऽशुद्धसत्त्वेः, योग्यताविरहनिश्चयात् । यज्ञतपोदानतनूकृतान्तर्मलास्तु विद्युद्धसत्त्वाः श्रद्धाघाना योग्यतावगमपुरःसरं तादात्म्यमवगमिष्यन्तीति—चेत्, तत्किमिदानीं प्रमाणकारणं योग्यतावधारणमप्रमाणात्कर्मणो वक्तुमध्यवसितोऽसि ? प्रत्यक्षाद्यतिरिक्तं वा कर्मापि प्रमाणम् । वेदान्ताविरुद्धतन्मूलन्यायबलेन तु योग्यतावधारणे, कृतं कर्मभिः । तस्मात् ‘तत्त्वमसि’ इत्यादेः श्रुतमयेन ज्ञानेन जीवात्मनः परमात्मभावं गृहीत्वा, तन्मूलन्या चोपपत्त्या व्यवस्थाप्य, तदुपासनाया भावनाऽपराभिधानायां दीर्घकालनैरन्तर्यवत्यां ब्रह्मसाक्षात्कारफलायां यज्ञादीनामुपयोगः । यथाहुः—‘स तु दीर्घकालनैरन्तर्यसत्कारासेवितो दृढभूमिः’ इति । ब्रह्मचर्यतपःश्रद्धायज्ञादयश्च सत्कारः । अतएव श्रुतिः—‘तमेव धीरो विज्ञाय प्रज्ञा कुर्वीत ब्राह्मणः’ इति । विज्ञाय=तर्कोपकरणेन शब्देन, प्रज्ञा=भावनानां कुर्वीतेत्यर्थः । अत्र च यज्ञादीनां श्रेयःपरिपन्थिकलम्पनिबर्हणद्वारेणोपयोग इति केचित् । पुरुषसंस्कारद्वारेणेत्यन्ये । यज्ञादिसंस्कृतो हि पुरुष आदरनैरन्तर्यदीर्घकालैरासेवमानो ब्रह्मभावनाम्, अनाद्यविद्यावासनां समूलकापं कषति, ततोऽस्य प्रत्यगात्मा सुप्रसन्नः केवलो विशदीभवति । अतएव स्मृतिः—‘महायज्ञैश्च यज्ञैश्च ब्राह्मीयं क्रियते तनुः’ ‘यस्यैतेऽष्टाचत्वारिंशत्संस्काराः’ इति च । अपरे तु—ऋणत्रयापाकरणे ब्रह्मज्ञानोपयोग कर्मणामाहुः । अस्ति हि स्मृतिः वेदान्तकल्पतरुः ।

अर्थतः प्राधान्याद् ज्ञानस्य तत्रैव विनियोग इत्यर्थः । साक्षात्कारोपयोग यज्ञादीनामाह—तत्रापीत्यादिना । विशेषहेत्वभावोऽसिद्ध इत्याह—तत्त्वमसीति । योग्यतावधारणे कर्म किमप्रमाणतयोपयुज्यते, उत प्रमाणतया । नाद्यः ; अप्रमाणात्प्रमाणकार्योत्पादव्याघातादित्याह—तत्किमिति । प्रमाण कारणं यस्य तत्तथा । न द्वितीयः ; कर्मण प्रमाणत्वप्रसिद्ध्यभावादित्याह—प्रत्यक्षादीति । पातञ्जलसूत्रे स इति चित्तवृत्तिनिरोध उक्तः । दृढभूमिः तत्त्वप्रतिपत्तौ दृढ उपाय इत्यर्थः । नित्यानामेव संस्कारद्वारा भावनाङ्गत्वमुक्त्वा सर्वकर्मणामुत्पत्तिविधिविहितरूपमुपादाय भावनाङ्गता विनियोगवचकल्पतरुपरिमलः ।

वेदस्य विवक्षितार्थत्वरूपे धर्मविचारप्रतिज्ञाहेतौ धर्मरूपस्यैवार्थस्य विवक्षितत्वं न विशेषणं, किं तर्हि, कृत्स्नस्य वेदार्थस्य, अतो धर्मविचारप्रतिज्ञाया यागादिकार्यसमर्पकोऽपि धर्मशब्दो हेतुशरीरगतमथशब्दं समभिव्याहारावशात्तान्मात्रपरं न कुर्याद्, अपितु वेदार्थसामान्यपरमेव कुर्यादित्येतावदुक्तम् । तदेतत्प्रथमसूत्रार्थव्याख्यानावसाने टीकावाक्यैराचार्यवाक्यैस्तद्व्याख्यानेन च स्पष्टीभविष्यति । ननु च—विवक्षितार्थत्वे हेतौ वेदार्थसामान्यस्य प्रवेशोपदर्शनेन कृत्स्नवेदाध्ययनानन्तर्यमथशब्दार्थ इति प्रकृते सिद्धाधयिषितोऽर्थः कथं सिध्येदिति—चेत्, इत्थम्, धर्मशब्दसमभिव्याहारे विद्यमानेऽपि यथा हेतावर्थशब्दो वेदार्थमात्रपरोऽङ्गीकृतः, विशिष्य धर्मपरवेदभागस्यार्थविवक्षोपन्यासे वेदान्तभागस्यार्थविवक्षानाङ्गीकृतेति तद्वदधर्मपरभागोऽप्यविवक्षितार्थोऽस्त्विति शङ्कानिरासोपयोगात्, एवमध्ययनानन्तर्यमपि कृत्स्नवेदस्याध्ययनानन्तर्यरूपमङ्गीकर्तव्यम्, अध्ययनविधेरकदेशाध्ययनानुष्ठानेन पर्यवसानाभावादिति दृष्टान्तमुखेन सिद्धोदत्तल विस्तरेण । अर्थतः प्राधान्यादिति । प्रत्ययार्थः प्रधानमिति सामान्यन्यायादिच्छेद्यमाणसमभिव्याहृताविध्यमाणं प्रधानमिति स्वर्गकामपदादिषु कृत्स्नो विशेषन्यायो बलवानिति भावः । साक्षात्कारोपयोगमिति । ब्रह्मोपासनाकालेऽपि तदङ्गतया कर्माण्यनुष्ठेयानीति समुच्चयवाची तदनुष्ठानापेक्षितकर्मावबोधानन्तर्यमथशब्दार्थमिच्छति, अतस्तस्य तादर्थ्यसिद्ध्यर्थं कर्मणामुपासनाङ्गत्वमुपपादयितुं तेषामुपासनाजन्यसाक्षात्कारोपयोगमाहेत्यर्थः । असिद्ध इत्याहेति । शङ्कावादीति शेषः । प्रमाणत्वप्रसिद्ध्यभावादिति । यद्यपि प्रमाणत्वाभावेऽप्यसंभावनादिमूलकलम्पनिर्हरणद्वारा योग्यतावधारणे तज्जन्महावाक्यार्थज्ञाने वा प्रमाणसहकारित्वेन कारणत्वमुपपद्यते, अन्यथा वक्ष्यमाणस्य कर्मणां साक्षात्कारोपयोगस्यापि निर्वोद्धमशक्यत्वात्, तथापि विविदिषन्तीत्यत्र फलरूपवेदनमानन्दसाक्षात्कारतया मुख्यपुरुषार्थरूपमेव प्राधान्यं, मुख्यसमवेगौणग्रहणस्यान्याय्यत्वादिति तात्पर्यम् । संस्कारद्वारेति । यद्यपि कलम्पनिबर्हणमृणत्रयापाकरणमिति संस्कारपक्षाङ्गिन्मपि पक्षद्वयमुक्तं तथापि तदपि पक्षद्वयं सामान्यतः संस्कारपक्ष एवानुप्रविशति, प्रथमाधानवत्कलम्पनिबर्हणदेरपि

१ तत्त्वमसीति वाक्यात् त्वम्पदार्थस्य कर्तृभोक्तरूपस्य जीवात्मनो नित्यादिस्वभावेन तत्पदार्थेन परमात्मना सह ऐक्यमिति द्वाङ् प्रतिपत्तुमशक्यमेवेति योजना ॥ (क. प्र.)

भामती ।

—‘ऋणानि त्रीण्यपाकृत्य मनो मोक्षे निवेशयेत्’ इति । अन्येतु ‘तमेतं वेदानुवचनेन ब्राह्मणा विविदिषन्ति यज्ञेन’ इत्यादिश्रुतिभ्यस्तत्तत्फलाय चोदितानामपि कर्मणां संयोगपृथक्त्वेन ब्रह्मभावनां प्रत्यङ्गभावमाचक्षते, ऋत्वर्थस्येव खादिरत्वस्य वीर्यार्थताम्, ‘एकस्य तूभयत्वे संयोगपृथक्त्वम्’ इति न्यायात् । अतएव पारमार्थ सूत्रम्—‘सर्वापेक्षा च यज्ञादिश्रुतेरश्वेत’ (ब्र. अ. ३ पा. ४ सू. २६) इति । यज्ञतपोदानादि सर्वम्, तदपेक्षा ब्रह्मभावेनेत्यर्थः । तस्माद्यदि श्रुत्यादयः प्रमाण, यदि वा पारमार्थ सूत्रं, सर्वथा यज्ञादिकर्मसमुच्चिता ब्रह्मोपात्मना विशेष-णत्रयवती, अनाद्यविद्यातद्वासनासमुच्छेदक्रमेण ब्रह्मसाक्षात्काराय मोक्षापरनाम्ने कल्पत इति तदर्थं कर्माण्यनुष्ठेयानि । नचै-तानि दृष्टादृष्टसामवायिकारादुपकारहेतुभूतौपदेशिकातिदेशिकक्रमपर्यन्ताङ्गग्रामसहितपरस्परविभिन्नकर्मस्वरूपतदधिका-

वेदान्तकल्पतरुः ।

नवशेनाह—अन्ये त्विति । संयोगः शेषत्वबोधनं चतुर्थं चिन्तितम् । एकस्य त्विति । ‘खादिरे पशुं बध्नाति’ ‘खादिरं वीर्यकामस्य यूपं कुर्वति’ति च श्रूयते । तत्र संशयः, किं काम्ये इव खादिरता नित्येपि स्यादुत नेति, तत्र फलार्थत्वेनानित्याया नित्यप्रयोगाङ्गता न युक्ता । यत्तु नित्येपि खादिरत्वश्रवणं, तत्काम्यस्यैव पशुबन्धनयुक्तयूपरूपाश्रय-दानार्थं, ततो न नित्ये खादिरतेति प्राप्ते—राद्धान्त, एकस्य खादिरत्वस्य उभयत्वे कलर्थपुरुषार्थत्वरूपोभयात्मकत्वे वचन-द्वयेन क्रतुशेषत्वफलशेषत्वलक्षणसंयोगभेदावगमाच्च नित्यानित्यसंयोगविविधविरोधः । नचाश्रयदानाय नित्यवाक्यम्, संनि-धानादेवाश्रयलाभात् । तत उभयार्था खादिरतेति (जै. अ. ४ पा. ३ सू. ५) । विशेषणत्रयवतीति । आदरनै-रन्तर्यदीर्घकालत्ववतीत्यर्थः । कर्मापेक्षत्वेन ब्रह्मभावनायास्तदवबोधोपायमुपपादयन् कर्मावबोधानन्तर्यमिति भाष्यं घट-यति—नचेति । दृष्ट उपकाररूपविमोकादि, अदृष्टः प्रोक्षणादिजः प्रयाजादिजश्च । स चासौ यथायोगं सामवा-यिकः क्रतुस्वरूपसमवायी, आराद् दूरे फलापूर्वसिद्धानुपकारश्च, तस्य हेतुभूतानि औपदेशिकानि प्रत्यक्षविहितानि आतिदेशिकानि प्रकृतेर्विष्कृतावतिदेशप्राप्तानि क्रमपर्यन्तानि क्रमेणाप्यवच्छिन्नान्यङ्गानि तेषां ग्रामः समूहस्तत्स-हितं परस्परविभिन्नं कर्मस्वरूपं, तदपेक्षिताधिकारिविशेषश्च, तयोः परिज्ञानं विना कर्माणि न शक्यान्यनुष्ठानमिलनवयः । औपदेशिकातिदेशिकेति शेषलक्षणादारभ्योपरितनन्त्रस्यापेक्षोक्ता । क्रमपर्यन्तेति पञ्चमनयस्य । अङ्गग्रामेति

कल्पतरुपरिमलः ।

संस्कारत्वाविशेषादिति तात्पर्यम् । किं काम्यैव खादिरता नित्येऽपि स्यादिति सिद्धान्तकोटि पूर्वपक्षाद्विशेष-सिद्धये । काम्यैवेत्यवधारणम् । अन्यथा यदा क्वचित्प्रयोगे वीर्यकामनया काम्या खादिरतोपादीयते, तदा तथा पशुनि-योजनरूपस्य नित्योपकारस्यापि प्रसङ्गात्सिद्धे काम्या क्वचित्त्रित्येऽपि भवतीत्यतस्मिन्नर्थे पूर्वपक्षिणोऽपि सप्रतिपत्त्या ततः सिद्धान्तकोटिर्विशेषो न सिध्येत । किं केवलकाम्यैव खादिरतेत्यङ्गीकृत्य सा सर्वत्र नित्येऽपि स्यादित्युच्यते, अथवा यथा खादिरता वीर्यकामवाक्येन फलार्थतया काम्या, एवं खादिरे पशुमिति वाक्येन कलर्थतया नित्यापीत्यभ्युपेक्ष्येति विक-ल्प्याद्यं नित्यानित्यसंयोगविरोधेन निराकृत्य द्वितीयमाशङ्कते—यत्त्विति । सिद्धरूपः खादिरतरुननुष्ठीयमानो वीर्य-फलाय न प्रभवेदिति तस्य पशुबन्धनयुक्तयूपरूपाश्रयानुरागेण साध्यतोपपादनीया । यद्यपि यूपप्रातिपदिकार्थोऽपि सिद्ध-रूपः, तथापि पशुबन्धनक्रियायुक्तत्वाकारेण भवति खादिरतोरपि तदनुरागे सति साध्यता । एवंच खादिरस्य फलसबन्धं बोधयद् वीर्यकामवाक्यं तस्याश्रयसबन्धमपि बोधयितुं न शक्नोति, वाक्यभेदप्रसङ्गादित्याश्रयसबन्धस्यान्यतः प्राप्त्यपेक्षा-यामपेक्षितसमर्पणेन फलवाक्यान्वयि खादिरे पशुमिति वाक्यं न खादिरस्य कलर्थतामपि बोधयितुं शक्नोतीति न ततः कलर्थत्वसिद्धिरित्यर्थः । नच—यथा ‘अपः प्रणयन्ती’त्यस्य सनिधाने ‘गोदोहनेन पशुकामयेति’ फलार्थे विधीयमानस्य सिद्धरूपस्य गोदोहनस्यापाः प्रणयनं सनिधानादश्रयो भवति, एवमिहापि सनिधानादेव यूप आश्रयो लभ्यत इति—वाच्यम्, अपा हि गार्हपत्यदेशे ब्राह्मणामाहवनीयदेशं प्रति नयनरूपं यत् प्रकृष्टनयनं प्रणयनशब्दवाच्यं तस्य गोदोहपा-त्रस्य चाधाराधेयभावो लोकसिद्ध इति युक्तस्तत्र योग्यतया सनिहितस्याश्रयललाभः, इह लतीन्द्रियातिशयविशेषविशिष्टस्य यूपस्याहवनीयवदलौकिकत्वात् तं प्रति न लोकसिद्धः खादिरस्य प्रकृतिभाव इति खादिरे पशुमिति वाक्येनैव तस्याश्रयस-बन्धो बोधनीय इति भावः । अत्र खादिरे पशुमित्यस्य नित्यवाक्यत्वं सिद्धान्त्यभिमतमनुदितम्; पूर्वपक्षे फलवाक्यैकवा-क्यतापन्नस्य तस्य नित्यवाक्यत्वाभावात् । एकस्य खादिरत्वस्येत्यादिना एकस्योभयात्मकत्वे नित्यानित्यसंयोगवि-रोधो नास्ति, विनियोजकप्रमाणभेदादिति सिद्धान्तयुक्तिरैकस्य तूभयत्वे’ (जै. अ. ४ पा. ३ सू. ५) इति सूत्रारूढा दर्शिता । संनिधानादेवेति । यूपशब्दार्थस्यालौकिकत्वेऽपि यस्मिन्नष्टाश्रित्याद्याकृतविशिष्टे काष्ठविशेषे यूपशब्दो वर्तते, तस्य खादिरतरोश्च प्रकृतिविकृतिभावो लोकसिद्ध इति तावतैव संनिधानात् पशुबन्धनार्थो यूप आश्रयत्वेनान्वेतुं योग्य इति भावः । शेषलक्षणादिति । शेषलक्षणं तृतीयाध्यायः । तत आरभ्य चतुर्भिर्ध्यायैः शेषलप्रयुक्तिकर्माधिकारनि-

१ च-पुस्तके ‘तूभयार्थत्वे’ इति पाठः । २ सूत्रस्यायमर्थः—‘अथेन जिगमिषामि’ इत्यत्र यथाऽश्वस्य जिगमिषाद्वारा परम्परया ग्राम-प्राप्तादुपयोगः, तथा विविदिषन्ति यज्ञेन दानेनेत्यत्र विविदिषाद्वारा परम्परया यज्ञादीनां ब्रह्मप्राप्तिलक्षणसाक्षात्कारहेतुब्रह्मोपास-नायामुपयोग इति ॥

भामती ।

रिभेदपरिज्ञानं विना शक्यान्यनुष्ठानम् । नच धर्ममीमांसापरिशीलनं विना तत्परिज्ञानम् । तस्मात्साधूक्तं 'कर्मावबोधानन्तर्यं विशेषः' इति । कर्मावबोधेन हि कर्मानुष्ठानसाहित्यं भवति ब्रह्मोपासनाया इत्यर्थः । तदेतन्निराकरोति—न । कुतः, कर्मावबोधात् प्रागप्यधीतवेदान्तस्य ब्रह्मजिज्ञासोपपत्तेः । इदमत्राकृतम्—ब्रह्मोपासनाया भावना-पराभिधानया कर्माण्यपेक्ष्यन्त इत्युक्तम्, तत्र ब्रूमः—क पुनरस्याः कर्मापेक्षा, किं कार्यं, यथाग्नेयादीनां परमापूर्वं चरम-भाविफलानुकूले जनयितव्ये समिदाद्यपेक्षा । स्वरूपे वा, यथा तेषामेव द्विरवत्पुरोडाशादिद्रव्याग्निदेवताद्यपेक्षा । न तावत्कार्यं, तस्य विकल्पासहत्वात् । तथाहि—ब्रह्मोपासनाया ब्रह्मस्वरूपसाक्षात्कारः कार्यमभ्युपेयः, स चोत्पाद्यो वा स्यात्, यथा संयवनस्य पिण्डः । विकार्यो वा, यथावघातस्य व्रीहयः । संस्कार्यो वा, यथा प्रोक्षणस्योल्बलादयः । प्राप्यो वा, यथा दोहनस्य पयः । न तावदुत्पाद्यः, न खलु घटादिसाक्षात्कार इव जडस्वभावभ्यो घटादिभ्यो भिन्न इन्द्रियाद्याधेयो ब्रह्मसाक्षात्कारो भावनाऽऽधेयः संभवति, ब्रह्मणोऽपराधीनप्रकाशतया तत्साक्षात्कारस्य तत्स्वाभाव्येन नित्यतयोत्पाद्यत्वानुपपत्तेः, ततो भिन्नस्य वा भावनाऽऽधेयस्य साक्षात्कारस्य प्रतिभाप्रत्ययवत्संशयाक्रान्ततया प्रामाण्या-योगात्, तद्विधस्य तत्सामग्रीकस्यैव बहुलं व्यभिचारोपलब्धेः । न खल्वनुमानविबुद्धं वह्निं भावयतः शीतातुरस्य शिशिरभरमन्थरतरकायकाण्डस्य स्फुरज्वालाजटिलानलसाक्षात्कारः प्रमाणान्तरेण संवाद्यते; विसंवादस्य बहुलमुपल-म्भात् । तस्मात् प्रामाणिकसाक्षात्कारलक्षणकार्याभावान्नोपासनाया उत्पाद्ये कर्मापेक्षा । नच कूटस्थनित्यस्य सर्वव्यापिनो ब्रह्मण उपासनातो विकारसंस्कारप्राप्तयः संभवन्ति । स्यादेतत्—मा भूद्ब्रह्मसाक्षात्कार उत्पाद्यादिरूप-उपासनायाः; संस्कार्यस्तु अनिवेचनीयानाद्यविद्याद्वयापिधानापनयनेन भविष्यति, प्रतिसीरापहिता नर्तकीव प्रतिसीरापनयद्वारा रङ्गव्यापृतेन । तत्र च कर्मणामुपयोगः । एतावांस्तु विशेषः—प्रतिसीरापनये पारिषदानां नर्त-कीविषयसाक्षात्कारो भवति, इह तु अविद्यापिधानापनयमात्रमेव नैपरमुत्पाद्यमस्ति, ब्रह्मसाक्षात्कारस्य ब्रह्मस्वभावस्य नित्यत्वेन अनुत्पाद्यत्वात् । अत्रोच्यते—का पुनरियं ब्रह्मोपासना । किं शाब्दज्ञानमात्रसंततिः, आहो निर्विचिकित्स-शाब्दज्ञानसंततिः । यदि शाब्दज्ञानमात्रसंततिः, किमियमभ्यस्यमानाप्यविद्यां समुच्छेत्तुमर्हति । तत्त्वविनिश्चयस्त-

वेदान्तकल्पतरुः ।

तार्तीयस्य । सहितेति चातुर्थिकस्य प्रयोज्यप्रयोजकविचारस्य । परस्परविभिन्नस्येति द्वितीयलक्षणार्थस्य । तदधि-कारीति षष्ठाध्यायार्थस्य । दृष्टादृष्टेति संस्कारकर्मलक्षणकर्मलप्रधानकर्मत्वादिविन्त्यायाश्च द्वितीयाध्यायगतया अपेक्षे-त्युक्तम् । द्विरवत्तेति । आग्नेययागं स्तोत्रपत्तये 'द्यवदानं जुहोती'ति वचनाद् द्विहविषोऽवद्यतीति विहितं द्विरवत्पुरोडाशम-पेक्षत इति । भावनासाध्ये साक्षात्कारे यदि कर्मापेक्षा, तर्हि स ब्रह्मस्वरूपमन्यो वा । स्वरूपत्वे न कर्मापेक्षेत्याह—स चेत्यादिना । पिष्टं सयौतीति विहितमिश्रणस्य पिण्ड उत्पाद्य, गा दोग्धीति विहितदोहनेन प्राप्यं पयः । साक्षात्कारस्य ब्रह्मस्वरूपाद्भेदे ब्रह्म जडं स्यात्तच्चेन्द्रियाद्यगोचरं शब्दश्च परोक्षप्रमा हेतुरिति केवलभावनाभूः साक्षात्कारोऽप्रमा स्यादित्याह—ततो भिन्नस्य चेति । मन्थरः स्तिमित । स्फुरन्त्यो ज्वाला जटाकारा अस्य सन्तीति जटिल । नच कूटस्येति । कूटस्थनित्यतया पूर्वरूपापायलक्षणो विकारोऽभिनवगुणोदयरूपसंस्कारश्च न स्तः, सर्वव्यापितया न प्राप्तिः । कूटस्थनित्य-त्वाविरुद्धं दोषविघातसंस्कारमाह—अनिर्वेचनीयेति । प्रतिसीरा तिरस्करिणी । रङ्गव्यापृतो नटः । आरोह

कल्पतरुरपरिमलः ।

रूपणार्थैरुपदेशविचारः । सप्तमाद्यैश्चतुर्भिः सामान्यातिदेशविशेषातिदेशोहबाधनिरूपणार्थैरतिदेशविचारः । एकादश-द्वादशाभ्यामुपदेशातिदेशसाधारणतन्त्रप्रसङ्गविचारः । चातुर्थिकेति । यद् येन प्रयुज्यते अनुष्ठानप्यते, तत्तेन सहितमु-पकार्योपकारकभावरूपसंबन्धवद्भवति, अनुपकार्येणानुपकारकस्यानुष्ठानादिति साहित्योक्त्या चातुर्थिकप्रयुक्तिसं-ग्रहः । संस्कारकर्मत्वेति । संस्कारकर्मणस्तानि द्वैधाधिकरण (जै अ २ पा १ सू ६-८) निरूपितगुणकर्मविशे-षत्वेऽपि दृष्टप्रयोजनाभावेन त्रिविधगुणकर्मवैषम्यात्, धर्मेमात्रे तु कर्म स्यात् (जै अ. २ पा. १ सू. ९) इत्यधिकर-णान्तरविषयत्वाच्च पृथग् ग्रहणम् । द्विरवत्तेति । इदं भाष्यकारमतम्, यत्साक्षाद् द्यवदानसाधनको यागः पुरोडाशस्त-त्प्रकृतितया यागसाधनमिति । आचार्यमते तु कृत्स्न पुरोडाशो यागसाधनं, द्विरवत्तस्याग्नौ प्रक्षेपरूपो होमस्तु हविष एकदेशद्वारा संस्कारकर्म । तथाच होमकाले कृत्स्न पुरोडाशो देवतोद्देशेन मनसा त्यक्तव्यः, वचनबलादन्योद्देशेन त्यक्तैकदे-शस्य खिष्टकृति पुनर्देवतान्तरोद्देशेन त्याग इत्येवं विशेषः । जडं स्यादिति । दग्धिमन्त्रस्य प्रकाशमानत्वं दग्धयस्ततया तदभेदेनोपपादनीयमिति प्राक् प्रसाधितत्वादध्यस्तस्य च जडत्वनियमादिति भावः । ननु टीकोक्तप्रामाण्यायोगयुक्ति-रयुक्ता, इन्द्रियशब्दादिप्रमाकरणजन्यत्वेन प्रामाण्योपपत्तेरित्याशङ्क्य तामुपपादयति—तच्चेन्द्रियाद्यगोचर इति ।

भामती ।

दभ्यासो वा सचासनं विपर्यासमुन्मूलयेत्, न संशयाभ्यासः, सामान्यमात्रदर्शनाभ्यासो वा । नहि स्थाणुर्वा पुरुषो वेति वा, आरोहपरिणाहवत् द्रव्यमिति वा शतशोऽपि ज्ञानमभ्यस्यमान पुरुष एवेति निश्चयाय पर्याप्त, ऋते विशेषदर्शनात् । ननुक्तं श्रुतमयेन ज्ञानेन जीवात्मनः परमात्मभावं गृहीत्वा युक्तिमयेन च व्यवस्थाप्यत इति । तस्मान्निर्विचिकित्स-शाब्दज्ञानसंततिरूपोपासना कर्मसहकारिण्यविद्याद्वयोच्छेदहेतुः ॥ नचासावनुत्पादितब्रह्मानुभवा तदुच्छेदाय पर्याप्ता, साक्षात्काररूपो हि विपर्यासः साक्षात्काररूपेणैव तत्त्वज्ञानेनोच्छिद्यते, न तु परोक्षावभासेन, दिङ्मोहालातचक्रचलदृष्ट-मरुमरीचिसलिलादिविभ्रमेवपरोक्षावभासिषु अपरोक्षावभासिभिरेव दिगादितत्त्वप्रत्ययैर्निवृत्तिदर्शनात्, नो खत्वा-वचनलिङ्गादिनिश्चितदिगादितत्त्वानां दिङ्मोहादयो निवर्तन्ते । तस्मात् त्वपदार्थस्य तत्पदार्थत्वेन साक्षात्कार एषितव्यः । एतावता हि त्वपदार्थस्य दुःखिशोकित्वादिसाक्षात्कारनिवृत्तिः, नान्यथा । नचैष साक्षात्कारो मीमांसासहितस्यापि

वेदान्तकल्पतरुः ।

उच्छ्रय । विस्तारपरिमाणं परिणाहः । उपासना किमापातज्ञानाभ्यासो, निश्चयाभ्यासो वा । आद्यं भट्टत्वा द्वितीयं शङ्कते—नन्विति । ननुपासनैवाविद्या निवर्तयतु, किं साक्षात्कारेण, यत्र कर्मोपयोगस्तत्राह—नचेति । ननु रज्जु-सर्पादिभ्रमा अपरोक्षा अप्याप्तवचनादिजनितपरोक्षज्ञानैर्निवर्तन्ते—सत्यं; ते निरुपाधिकाः, कर्तृत्वादिसु सोपाधिक इत्य-भिप्रेत्य तथाविधमुदाहरति—दिङ्मोहेति । नौस्थस्य तटगततरुषु चलदृष्टभ्रमः । अपरोक्षे ब्रह्मणि शब्द एवापरोक्षज्ञान-हेतुरन्यथा तु तत्र परोक्षज्ञानस्य भ्रमत्वापातादिति, तत्राह—नचैष इति । अयमभिसंधिः—स्वतोऽपरोक्षस्यापि ब्रह्मणः पारोक्ष्यं भ्रमगृहीतम् । तत्रापरोक्षप्रमाणकरणदेव तत्साक्षात्कार । अन्तःकरणं च सोपाधिके आत्मनि जनयत्यहंवृत्ति-मिति सिद्धमस्यात्मन्यपरोक्षधीहेतुत्वम् । तत्तु शब्दजनितब्रह्मात्मैक्यधीसन्ततिवासितं तत्पदलक्ष्यब्रह्मात्मता जीवस्य साक्षात्कारयति, अक्षमिव पूर्वानुभवसंस्कारवासितं तत्तदन्तोपलक्षितैक्यविषयप्रत्यभिज्ञाहेतु, शब्दसु नापरोक्षप्रमाहेतुः ।

कल्पतरुपरिमलः ।

‘न चक्षुषा गृह्यते’ ‘यन्मनसा न मनुत’ इत्यादिश्रुतेरिति भावः । तथाविधमिति । दिङ्मोहेऽपि पुरुषविशेषस्यापरिशी-लितप्रदेशविशेषप्राप्तिरुपाधिः । शब्दापरोक्षशङ्कामुपस्कृवेन्नवतारयति अपरोक्षे ब्रह्मणीति । अयमर्थः—अभिव्य-क्तचैतन्याभिन्नत्वमर्थस्यापरोक्ष्यं, तत्तु नित्याभिव्यक्तजीवचैतन्याभिन्ने ब्रह्मणि स्वाभाविकम् । अतएव ‘यत्साक्षादपरोक्षा-ब्रह्मे’ति श्रुतिः । घटादीनामपरोक्षचैतन्याभेदाभ्यासोपाधिकं तदेव प्रत्यक्षोऽयं घटः प्रत्यक्षं घटं पश्यामीत्यादिव्याहारालम्ब-नम् । ज्ञानस्यापरोक्ष्यमपरोक्षार्थव्यवहारानुकूलज्ञानत्वं तत्त्वस्य सुखादेश्च प्रकाशरूपे नित्याभिव्यक्तसाक्षिचैतन्ये वागुगतं स्वाभाविकं, चाक्षुषादिवृत्तिषु तत्तदभिव्यक्तचैतन्याभेदाभ्यासोपाधिकं, ननु जातिरूपम् इन्द्रियजन्यत्वाद्युपाधिरूपं वा ज्ञाना-नामापरोक्ष्यम् । अपरोक्षज्ञानविषयत्वमर्थपरोक्ष्यमिति न युक्तम्, तत्तादृशविषयप्रत्यभिज्ञायां तत्तादृशे चातिप्रसक्ते, साक्ष्यव्या-पनाच्च । एवं च तत्त्वमस्यादिशब्दजन्यम् अपरोक्षजीवाभिन्नब्रह्मज्ञानमपरोक्षमेव भवति । नचैव सति—अनुमितेरप्यपरोक्ष-पर्वतादावापरोक्ष्यं स्यादिति—वाच्यम्, इष्टापत्तेरिति । शब्द एवेत्येवकारेण प्रथमं श्रवणजन्ये ब्रह्मज्ञाने क्लृप्तकरण-भावस्य शब्दस्यैवाविद्यानिवर्तके चरमसाक्षात्कारेऽपि करणलोपपत्तेर्न तत्र करणान्तरं कल्पनीयमिति सूचितम् । नन्वप-रोक्षजीवाभेदतः श्रुतेश्चापरोक्षेऽपि ब्रह्मणि परोक्षत्वावगाहि ज्ञानं लोकसिद्धमनुभूयते, अतएव निरतिशयानन्दरूपं ब्रह्म ममापरोक्षं न प्रकाशत इति व्यवहारः । एवं श्रुतितोऽपि ब्रह्मणि परोक्षत्वावगाहि परोक्षमेव ज्ञानं भवेदित्याशङ्क्याह—अन्यथेति । लोकत इव श्रुतितो नापरोक्षे ब्रह्मणि परोक्षत्वावगाहि भ्रमरूपं ज्ञानं युक्तमिति भावः । स्वतोऽपरो-क्षस्यापीति । यदि ब्रह्म स्वतोऽपरोक्षमिति तद्विषयशब्दजन्यमपि ज्ञानमपरोक्षं भवेत्, तदा श्रवणजन्यज्ञानमप्य-परोक्षमिति श्रुतवेदान्तस्य पुंस तस्मिन्पारोक्ष्यभ्रमानुवृत्तिर्न स्यात् । अनुवर्तते च तदनन्तरमपि भ्रमगृहीतं ब्रह्मणि पारो-क्ष्यमिति न शब्दादपरोक्षज्ञानम् । तस्मादपरोक्षज्ञानजननसमर्थादन्यत एव तदेष्टव्यम् । क्लृप्तं चान्तःकरणस्य तत्सामर्थ्यं, ब्राह्मलौकिकभोगानुभवे ‘मनसैतान्कामान्पश्यन्मते य एते ब्रह्मलोके मनोऽस्य देवं चक्षु’रिति श्रुते । विशिष्य चाहंवृ-त्तिरूपे स्वात्मज्ञानेऽपि तस्य करणत्वं क्लृप्तम्, चरमसाक्षात्कारस्य शब्दजन्यत्वाभ्युपगमेऽपि तस्य व्यापारोऽवश्यमपेक्ष-णीयः । तस्मादावश्यकेनान्तःकरणेनैव तदुत्पत्त्युपपत्तौ तदर्थं तत्त्वमस्यादिवाक्यस्य तत्कालेऽपि पुनरनुसंधानकल्पन एव गौरवमिति भावः । ननु तर्हि तत्त्वमस्यादिवाक्यश्रवणनिरपेक्षमेवान्तःकरणं ब्रह्मात्मैक्यमपरोक्षयेदित्यत्राह—तत्तु शब्दजनितेति । उक्तं च गीताविवरणे भाष्यकारैः—शास्त्राचार्योपदेशशमदमादिसंस्कृतं मन आत्मदर्शने करण-मिति । नन्वपरोक्षब्रह्मविषयस्य शब्दस्यापरोक्षप्रमाहेतुत्वं न शक्यं प्रत्याख्यातुम्, श्रवणजन्यापरोक्षज्ञाने सत्यपि पारो-क्ष्यभ्रमानुवृत्तिस्त्वसंभावनादिदोषप्रतिबद्धस्य भ्रमनिवर्तनकार्याक्षमतया भवेदित्याशङ्क्याह—शब्दस्त्विति । अभिव्यक्त-चैतन्याभिन्नत्वमर्थपरोक्ष्यमिति तावन्न युक्तम्, स्वरूपसदभेदमात्रविवक्षायां चाक्षुषवृत्त्यभिव्यक्तपर्वतावच्छिन्न-

वेदान्तकल्पतरुः ।

कृत्तः; प्रमेयापरोक्षयोग्यत्वेन प्रमायाः साक्षात्कारत्वे देहात्मभेदविषयानुमितेरपि तदापत्तिः, दशमस्त्वमसीत्यत्रापि तत्सन्निवादक्षादेव साक्षात्कारः, अन्धादेस्तु परोक्षधीरेव । अपिच—‘वेदान्तवाक्यजज्ञानभावनाजाऽपरोक्षधीः । मूलप्रमाणदार्ढ्येन न भ्रमत्व प्रपद्यते ॥’ नच प्रामाण्यपरतस्त्वापातः, अपवादनिरासाय मूलशुद्ध्यनुरोधात् । दृश्यते लब्धयया बुद्ध्यत्यादेर्नयवृंहितवचनादित्यमुरीकारः । साक्षादपरोक्षादित्येवमाकारैव धी शब्दादुदेति, ननु परोक्ष ब्रह्मेति, सा तु करण-स्वभावात्परोक्षाऽवतिष्ठते न भ्रम इति सर्वमवदातम् ॥ स्वरूपप्रकाशस्याभिव्यक्तिसंस्कारमुपपाद्य व्यञ्जकान्तःकरणवृत्तेरुपाय-

कल्पनरूपरिमलः ।

चैतन्येन व्यवहितवह्वयवच्छिन्नचैतन्यस्य तेन व्यवहितवहेष्व स्वाभाविकाध्यासिकाभेदसत्त्वेन व्यवहितवह्वेऽप्यपरोक्षत्वापत्तेः, निरस्तभेदोपाधिकाभेदविवक्षायां चरमसाक्षात्कारनिर्वर्त्याविद्योपाधे चरमसाक्षात्कारोत्पत्तिदशायामपि सत्त्वेन ब्रह्मणस्तदानीमापरोक्ष्याभावापत्तेः, स्फुरदभेदविवक्षायां तादृमर्याध्यासविषये दुःखशोकादौ तदानीं सद्रूपब्रह्माभेदा-स्फुरणादपरोक्ष्याभावापत्तेः, स्वव्यवहारानुकूल यदभिव्यक्तचैतन्यं तदभेदविवक्षायामनुमेयवन्धादिव्यवहारानु-कूलेन जीवचैतन्येन प्रागुक्तरीत्यैवामिन्नस्य बह्व्यादेरापरोक्ष्यापातात्, स्वव्यवहारानुकूलो योऽभिव्यक्तचैतन्याभेद-स्तद्वत्त्वविवक्षायां तत्तदाकारधीवृत्तिसमुल्लासमात्रादपि भवति व्यवहारे चैतन्याभेदस्यानपेक्षितत्वेनासम्भवापत्तेः, स्वाव-रणनिवृत्त्यनुकूले चैतन्याभेदवत्त्वविवक्षायामावरणनिवर्तकत्वग्रहणाधीनमापरोक्ष्यग्रहणम् आपरोक्ष्यग्रहणाधीनमा-वरणनिवर्तकत्वग्रहणमिति परस्पराश्रयापत्तेः, एवमुक्तरूपार्थापरोक्ष्यनिर्वचनयोगात् तदपेक्षमपरोक्षार्थव्यवहारानुकूलज्ञा-नत्वं ज्ञानापरोक्ष्यमिति निर्वचनमप्ययुक्तम्, तस्मात्स्वाविषयविषयकज्ञानाजन्यज्ञानत्व ज्ञानापरोक्ष्यमिति निर्वक्तव्यम् । तच्चा-क्षुषादिवृत्त्यभिव्यक्तचैतन्येषु नित्याभिव्यक्तसाक्षिचैतन्येषु चानुगतम्, अनुमितिशाब्दज्ञानादिभ्यश्च तत्तदविषयलिङ्गशब्दा-दिज्ञानजन्येभ्यो व्यावृत्तम् । नच विशिष्टज्ञानं विशेषणज्ञानजन्यमित्यभ्युपगमे दण्डकुण्डलोभयस्मृतिजन्यदण्डिप्रत्यक्षाव्याप्तिः; वस्तुगत्या यः स्वाविषयः तद्विषयत्वं यस्य ज्ञानस्य जनकतायामवच्छेदककोटिप्रविष्ट तदजन्यत्वस्य विवक्षितत्वात्, उक्त-स्मृतेर्दण्डिप्रत्यक्षे तदविषयकुण्डलविषयत्वेनाजनकतया तत्रापि लक्षणसत्त्वात् । यदीधरज्ञानमुपादानगोचरज्ञानतया ‘बहु स्यां प्रजायेये’तिवदिदं ज्ञानमस्य स्यादिति सकलरूपतया वा कारणमिष्यते, तदा तज्जन्येषूक्तज्ञानेष्वव्याप्तिवारणाय समाना-धिकरणत्वं ज्ञाने विशेषणं देयम् । नच कोलाहले बुभुत्सितशब्दग्रहो बुभुत्साजन्यस्तन्मूलबोधेष्टसाधनताज्ञानेनापि जन्य-इति तत्राव्याप्तिः, बुभुत्सयाऽन्यथासिद्धस्य तस्य शब्दग्रहे कारणत्वाभावाद्, बुभुत्सयेतरशब्दग्रहप्रतिबन्धे सति कृत्तकार-णादेव बुभुत्सितशब्दग्रह इति तत्र बुभुत्साया अप्यकारणत्वाच्च । नच व्याप्तिज्ञानत्वावच्छिन्न सर्वमनुमितिजनकं व्याप्ति-ज्ञानत्वादित्यनुमितावतिव्याप्तिः; तत्रानुमितेः सामान्यतः सर्वव्याप्तिविषयायाः स्वकारणज्ञानविषयव्याप्तिविषयत्वसत्त्वेऽपि स्वकारणव्याप्तिज्ञानवत् प्रकृतहेतुसाध्यविशेषोपरक्ततया तद्विषयत्वाभावेन तस्या स्वाविषयविषयकज्ञानजन्यत्वात् । नचैव-मपि हेतुतावच्छेदकसाध्यतावच्छेदकविशेषावच्छिन्नहेतुसाध्योपरक्तव्याप्तिज्ञानत्वावच्छिन्नसर्वपक्षीकरणे सत्युक्तानुमितावति-व्याप्तिः, सामान्यधर्ममात्रानवच्छिन्नतया यः स्वविषयो न भवति तद्विषयत्वस्य विवक्षितत्वात्, तस्यामनुमितौ हेतुतावच्छेद-कसाध्यतावच्छेदकयोः सामान्यधर्ममात्रावच्छिन्नत्वेन विषयतया सामान्यधर्ममात्रानवच्छिन्नतया तदविषयत्वस्य सत्त्वात् । नचानुपलब्धिप्रमाणजन्याभावज्ञानेऽतिव्याप्तिः, योग्यानुपलब्धेः प्रमाणत्वात्, योग्यतायाश्च यद्यत्राधिकरणे प्रतियोग्यभ-विष्यत्, तदा भूतलमिवाद्रक्ष्यतेति तर्करूपलेनानुपलब्धिज्ञानस्य स्वाविषयविषयकतर्करूपज्ञानजन्यत्वात्, स्मृतौ स्वसमान-विषयपूर्वानुभवसंस्कारजन्यायामतिव्याप्तिवारणार्थमग्रिमज्ञानपदमनुभवपरं बोध्यम् । एवंच प्रत्यभिज्ञायास्तत्ताशेऽपि नाति-व्याप्तिः; तस्यास्तदंशे स्मृतित्वाङ्गीकारात् । एवमपरोक्षज्ञानलक्षणव्यवस्थितौ तज्जन्यव्यवहारयोग्यत्वमर्थापरोक्ष्यमिति तन्निर्व-चनं द्रष्टव्यम् । एवंच शब्दप्रमाणं स्वाविषयविषयकज्ञानजन्या परोक्षप्रामेव जनयतीति नापरोक्षप्रमाहेतुरिति भावः । ननु दशमस्त्वमसीत्यादौ शब्दस्याप्यपरोक्षज्ञानजनकत्वं सिद्धमस्तीत्याशङ्काह—दशम इति । एवमनुमितेरपि पर्वताद्यंशे नाप-रोक्ष्यं, तत्रापरोक्षभ्रमस्तु तदानीन्तनापरोक्षज्ञानभेदाग्रहादिति द्रष्टव्यम् । अन्धादेस्त्विति । अभ्युपेयायं परिहारः । दशमोऽहमस्मीत्यपरोक्षज्ञानम् अन्तःकरणे न सम्भवति, शरीरविषयं चेत्, स्पर्शनेन्द्रियेण वा ज्ञानान्तरोपनयसहितान्तः-करणेन वा संभवति । ननु भावनाजन्यसाक्षात्कारः कामिनीसाक्षात्कारवद्भ्रमः स्याद्, नचान्तःकरणसाहित्येन विशेषः; तत्रापि तत्सत्त्वादित्यत आह—अपिचेति । ननु ब्रह्मसाक्षात्कारस्य मनःकरणकत्वाभ्युपगमो ‘यन्मनसा न मनुत’ इति श्रुतिविरुद्ध इत्यत्राह—दृश्यत इति । प्रागुपन्यस्तन्यायोपवृंहिताया ‘दृश्यत’ इति श्रुतावश्यया सूक्ष्मेति विशेषणाद्य-न्मनसेति श्रुतिरनवहितमनोविषया, यथा ‘तं लोपनिषद’मिति श्रुतावौपनिषदमिति विशेषणा ‘द्यद्वाचानभ्युदित’मिति श्रुतिर्वि-शिष्टशक्तिकशब्दविषयेति भावः । साक्षादपरोक्षादिति । यथा प्रत्यक्षस्पर्शाश्रयत्वादिलिङ्गजन्या वायोः प्रत्यक्षत्वानु-मितिः स्वयं प्रत्यक्षस्पर्शरहितेत्येतावदेव, ननु वायौ प्रत्यक्षत्वाभावमवगाह्यत इति न भ्रमत्वं प्रतिपद्यते, एवमिहापि योजनी-यम् । स्वरूपप्रकाशस्येति । आविर्भावयतीत्यन्तेन ग्रन्थेन जीवस्वरूपप्रकाशस्य ब्रह्माभेदसाक्षात्कारेण तदभेदति-

भामती ।

शब्दस्य प्रमाणस्य फलं, अपि तु प्रत्यक्षस्य; तस्यैव तत्फलत्वमित्युच्यते । अन्यथा कुटजबीजादपि वटाङ्कुरोत्पत्तिप्रसङ्गात् । तस्मान्निर्विकल्पावधारणार्थं भावनापरिपाकसहितमन्तःकरणं त्वंपदार्थस्यापरोक्षस्य तत्तदुपाध्याकारनिषेधेन तत्पदार्थता-मनुभाविनीति युक्तम् । नचायमनुभवो ब्रह्मस्वभावो, येन न ज्ञेयते, अपि त्वन्तःकरणस्यैव वृत्तिभेदो ब्रह्मविषयः । न चैतावता ब्रह्मणोऽपराधीनप्रकाशता । नहि शाब्दज्ञानप्रकाश्यं ब्रह्म स्वयंप्रकाशं न भवति, सर्वोपाधिरहितं हि स्वयंज्योतिरिति गीयते, न तत्पहितमपि । यथाऽऽह स्व भगवान् भाष्यकारः—‘नायमेकान्तेनाविषयः’ इति । नचान्तःकरणवृत्तावप्यस्य साक्षात्कारे सर्वोपाधिविनिर्मुक्तः; तस्यैव तदुपाधेर्विनश्यदवस्थस्य स्वरोपाधिविरोधिनो विद्यमानत्वात् । अन्यथा चैतन्यच्छायापत्तिं विनाऽन्तःकरणवृत्तेः स्वयमचेतनायाः स्वप्रकाशत्वानुपपत्तौ साक्षात्कारत्वा-योगात् । नचानुमितभावितवह्निःसाक्षात्कारवत् प्रतिभात्वेनास्याप्रामाण्यं, तत्र वह्निस्त्रलक्षणस्य परोक्षत्वात्, इह तु वेदान्तकल्पतरुः ।

तामाह—नचेति । वृत्तिविषयत्वे ब्रह्मणोऽस्वप्रकाशत्वमाशङ्क्यासमुच्चयमतेन कर्मोपयोगाय साम्यमाह—न चैतावतेति । स्वप्रकाशस्यैव शाब्दज्ञानविषयत्वं लयाऽपीष्टमित्यर्थः । परिहारसाम्यमाह—सर्वेति । ननु निरुपाधिब्रह्मसाक्षात्कारगोचरः कथमुपहितेति, तत्राह—नचान्तःकरणेति । निरुपाधि ब्रह्मेति विषयीकृत्वा वृत्तिः स्वस्वतरोपाधिनिरुद्धहेतुरुदयते; स्वस्या अप्युपाधित्वविशेषात् । ततः स्वसत्तायां विनाशहेतुसान्निध्यद्विनश्यदवस्थत्वम् । एव च नानुपहितस्य विषयता, न चोपाधेर्निवर्तकान्तरापेक्षेति भावः । ननु—वृत्तिविशिष्टस्य शबलतया न तत्त्वसाक्षात्कारगोचरता; वृत्त्यवच्छिन्नात्मविष-यत्वे च वृत्ते स्वविषयत्वापातः, विशेषणाग्रहे विशिष्टाग्रहात्, उपलक्षितस्य तु न वृत्त्युपाधिकता—इति । उच्यते; वृत्त्यु-परागोऽत्र सत्तयोपयुज्यते न प्रतिभास्यतयाऽतो वृत्तिसंसर्गे सत्यात्मा विषयो भवति, न तु स्वत इति न दोषः । ननूपाधिस-बन्धाद्विषयत्वं, विषयत्वे चोपाधिसंबन्धो विषयविषयित्वलक्षण इतीतरेतराश्रयमत आह—अन्यथेति । न ब्रह्मसाक्षात्का-रस्य ब्रह्मविषयत्वप्रयुक्तं चैतन्यप्रतिबिम्बितत्वं, किं तु स्वतः, घटादिवृत्तिष्वपि साम्यात् । चैतन्यं च ब्रह्मेति स्वाभाविको कल्पतरुपरिमलः ।

रोधायकाविद्यानिवृत्तिरुपाधिव्यक्तिसंस्कारमुपपाद्याभिव्यञ्जकस्य तस्य साक्षात्कारस्य नचासावनुत्पादितब्रह्मानुभ-वेति टीकया प्रागुपक्षिप्तमुत्पाद्यतामन्तःकरणवृत्तिरूपत्वप्रदर्शनेनोपपादयतीत्यर्थः । असमुच्चयमते कर्मोपासनयोः कालैक्येन समुच्चयो नास्तीति । सिद्धान्ते परिहारसाम्यमाहेति । वृत्तिविषयत्वं स्वप्रकाशत्वं च विरुद्धमित्याशङ्क्यामुपहि-तानुपहितरूपभेदेन समाधानं मतद्वयेऽपि समानं दर्शयतीत्यर्थः । नन्वेवं सति—अविद्योपहितो जीवः कथं स्वप्रकाशः स्यादिति—चेत्, उच्यते; उपहितमुपधानकाले स्वरूपेणापि न स्वप्रकाशमिति नार्थः, किंतुपहितरूपेण न स्वप्रकाशमिति, अतो न दोषः । ननु निरुपाधि ब्रह्मेति । उपहितं वृत्तिविषय इति न युक्तं, ब्रह्म शुद्धं निरुपाधिकमिति हि वृत्तिरूपसाक्षात्कार-स्याकार इत्येते, नचोपाधौ विद्यमाने तदाकारः सभविर्मुहूर्तमिति शङ्क्यः । मिथ्याभूतेषूपविषु विद्यमानेष्वपि न वास्तव-निरुपाधिकत्वाकारसाक्षात्कारोदयो निरुच्यत इति समाधानाभिप्रायमाह—निरुपाधीति । ननु मिथ्याभूतानां तेषामुपा-धीनां केन निवृत्तिः १ साक्षात्कारेणेति चेत्, तस्य केन निवृत्तिरित्याकाङ्क्षायामाह—स्वस्वतरेति । अनेन चरमवृत्त्युदय-काले उपाध्यन्तराण्यपि सन्त्येव । टीकायां—वृत्तेरेवोपाधिलक्षणं नन्ततो वृत्तिमात्रमस्तीत्यभ्युपेक्षया इति सूचि-तम् । ननूपाधीनां निवृत्तावनुपहितमेव साक्षात्कारविषय इति स्यादित्याशङ्क्य साक्षात्कारदशाया विनश्यदवस्थतामात्रं, ननु विनाशोदय इत्याह—ततः स्वसत्तायामिति । वृत्त्युपहितं वृत्त्या विशिष्टं, तदुपलक्षितं वा । आद्यं दूषयित्वा द्वितीयं दूषयति—उपलक्षितस्य त्विति । अविद्यमानेनाप्युपलक्षितत्वं भवति, यथोद्गीय गतेनापि काकेन गृहस्य, वृत्त्या तु विद्यमानयैवोपहितता विषयताघटनार्थमिष्यते, अतः प्रसिद्धोपलक्षणवैलक्षण्याद् न वृत्तिरूपलक्षणमिति विद्यमान-व्यावर्तकत्वनियमाद्विशेषणमेव वाच्या, अतः पूर्वोक्तदोषद्वयं प्रादुर्भूतमित्यर्थः । वृत्त्युपरागोत्रेति । नन्वत्र—विशे-षणोपलक्षणपक्षयोः कं पक्षं परिगृह्य परिहारो वर्ण्यते, उच्यते, सत्तयोपयुज्यते इत्यविद्यमानव्यावर्तकत्वनिषेधान्नोपलक्षणं; न प्रतिभास्यतयेति कार्यान्वयनिषेधान्न विशेषणं, किंतु कार्यान्वयी^३ सत्त्वनियत उपाधिविशेषणोपलक्षणाभ्याम् अन्यस्तृ-तीयः प्रकार इति वाक्यान्वयाधिकरणे (ब्र अ. १ पा. ४ सू. १९) वक्ष्यमाणं तृतीयं प्रकारं परिगृह्य परिहारः । विष-यविषयित्वलक्षणः विषयविषयित्वलोपाधिकस्तत्प्रयोज्य इति यावत् । एवं हि इतरेतराश्रयं इति घटते । लक्षणशब्दस्य स्वरूपवाचिन्त्वे तु विषयविषयिभाव एव तत्प्रयोजक उक्त इत्यात्माश्रय एव भवेत् । चैतन्यप्रतिबिम्बितत्वमिति । प्रतिबिम्बितचैतन्यकत्वमित्यर्थः । आहिताभ्यादेराकृतिगणत्वाच्चिन्तनस्य पूर्वनिपातानियमः । सजातचैतन्यप्रतिबिम्बत्वमिति वाऽर्थः; तारकादेराकृतिगणत्वात् तारकितं नभ इतिवदितचत्रत्यम् । तथा च चैतन्यवृत्त्योः प्रतिबिम्बितदुपाधिलक्षणसं-

१ ‘अतद्रूपनिषेधेन’ इति पाठो च-पुस्तके । २ च-पुस्तके ‘आविर्भावयति’ इति पाठः । ३ ड-पुस्तके ‘नन्वयोऽसत्त्व’ इति पाठः ।

भामती ।

ब्रह्मरूपस्योपाधिकलुपितस्य जीवस्य प्रागप्यपरोक्षत्वात् । नहि शुद्धबुद्धत्वादयो वस्तुतस्ततोऽतिरिच्यन्ते, जीव एव तु तत्तदुपाधिरहितः शुद्धबुद्धादिस्वभावो ब्रह्मेति गीयते । नच तत्तदुपाधिविरहोऽपि ततोऽतिरिच्यते । तस्माद्यथा गान्धर्व-शास्त्रार्थज्ञानाभ्यासाहितसंस्कारसचिवश्रोत्रेन्द्रियेण षड्जादिस्वरग्राममूर्च्छनाभेदमध्यक्षमनुभवति, एवं वेदान्तार्थ-ज्ञानाभ्यासाहितसंस्कारो जीवस्य ब्रह्मभावमन्तःकरणेनेति । अन्तःकरणवृत्तौ ब्रह्मसाक्षात्कारे जनयितव्येऽस्ति तदुपास-नायाः कर्मापेक्षेति चेत्, न, तस्याः कर्मानुष्ठानेन सहभावाभावेन तत्सहकारित्वानुपपत्तेः । न खलु 'तत्त्वमसि' इत्यादेर्वाक्यान्निर्विक्रितं शुद्धबुद्धोदासीनस्वभावं अकर्तृत्वाद्युपेतं अपेतब्राह्मणत्वादजातिं देहाद्यतिरिक्तं एकमात्मानं प्रतिपद्यमानः कर्मस्वधिकारमवबोद्धुमर्हति । अनर्हश्च कथं कर्ता वाऽधिकृतो वा । यद्युच्येत—निश्चितेऽपि तत्त्वे विपर्ययसनिबन्धनो व्यवहारोऽनुवर्तमानो दृश्यते, यथा गुडस्य माधुर्यविनिश्चयेऽपि पित्तोपहतेन्द्रियाणां तिक्तावभासानु-वृत्तिः, आस्वाद्य थूकृत्य त्यागात्, तस्मादविद्यासंस्कारानुवृत्त्या कर्मानुष्ठानं, तेन च विद्यासहकारिणा तत्समुच्छेद उपपत्स्यते । नच—कर्माविद्यात्मकं कथमविद्यामुच्छिनत्ति, कर्मणो वा तदुच्छेदकस्य कुत उच्छेद इति—वाच्यम्, सजातीयस्वपरविरोधिनां भावानां बहुलमुपलब्धेः । यथा पयः पयोऽन्तरं जरयति, स्वयं च जीर्यति । यथा विषं विषान्तरं शमयति, स्वयं च शाम्यति । यथा वा कतकरजो रजोऽन्तराविले पाथसि प्रक्षिप्तं रजोऽन्तराणि भिन्दत् स्वयमपि भिद्यमानमनाविलं पाथः करोति । एवं कर्माविद्यात्मकमपि अविद्यान्तराण्यपगम्यत् स्वयमप्यगच्छतीति । अत्रोच्यते—सत्यं, 'सदेव सोऽग्रेदम्' इत्युपक्रमात् 'तत्त्वमसि' इत्यन्ताच्छब्दात् ब्रह्ममीमांसोपकरणादसकृदभ्यस्तात्, निर्विक्रितेऽनाद्यविद्योपादानदेहाद्यतिरिक्तप्रत्यगात्मतत्त्वाव-बोधे जातेऽपि अविद्यासंस्कारानुवृत्तावनुवर्तन्ते सांसारिकाः प्रत्ययास्तद्व्यवहाराश्च, तथापि तानप्ययं व्यवहारप्रत्ययान्ति-ध्येति मन्यमानो विद्वान् श्रद्धते, पित्तोपहतेन्द्रिय इव गुडं थूकृत्य त्यजन्नपि तस्य तिक्तताम् । तथाचायं क्रियाकर्तृकरणे-

वेदान्तकल्पतरुः ।

वृत्तेस्तत्संबन्ध इत्यर्थः । यच्च स्वरूपव्यतिरिक्तसाक्षात्कारस्य भ्रमत्वमिति तत्राह—नचेति । विषयविसंवादाभावात् प्रमाल-मित्यर्थः । जीवचैतन्यमात्रापरोक्षेपि शुद्धानन्दात्मत्वादेः परोक्ष्याच तदाकारसाक्षात्कारो यथार्थ इत्याशङ्काह—नहीति । शुद्धादीनां स्वभावत्वेऽप्युपाधितोऽध्यानादविभावनम् । वेदान्तजज्ञानेन तत्तदुपाध्यपगमे यथावदभिव्यक्तो जीवो ब्रह्मेति गीयते, स चेदुपाध्यभावस्तर्हि तदतिरिक्तः परोक्षः कथं साक्षात्कारे भायादत आह—नचेति । यथा परैरन्योन्याभावो न भवति घट इति व्यपदिश्यमानोपि घटतदन्योन्याभावव्यतिरिक्तो नाभाव उपेयते, नच घटतदन्योन्याभावयोरेकता, एवमस्माकं निरुपाधिकं ब्रह्म, न चोपाध्यभावस्ततोऽन्य इत्यर्थः । ननु चैतन्याभिन्नाश्चेदानन्दादयस्तद्वदविद्यादशायां विभा-व्येरन्, उपाधिरुद्धाश्चैतन्येऽपि निरोधस्तुल्यस्तदभेदादिति शङ्काव्युपसहारव्याजेन परिहरति—तस्मादिति । यथा षड्जा-दयो गान्धर्वशास्त्राभ्यासात् प्रागपि स्फुरन्तस्तद्रूपेणानुल्लिखिता न श्रोत्रेण व्यज्यन्ते, व्यज्यन्ते तु शास्त्रवासितेन तेन; एवं वेदान्तवाक्यजन्यब्रह्मात्मैकताकारज्ञानवासितान्तःकरणेन तद्वाग्भिव्यक्तिर्न प्रागिति । निषादर्वभगान्धारषड्जमध्यमधैवतपञ्चमाः स्वराः । एषां समुदायो ग्रामः । मूर्च्छना तु तेषामारोहावरोहौ । समुच्चयपक्षमिदानीं निराकरोति—नेति । तत्र किमिह वा जन्मान्तरे वाऽनुष्ठितं कर्म संस्कारद्वारा ज्ञानोत्पत्तावुपयुज्यते, उतेहैवावगते ब्रह्मणि कृतकर्मणां भावनया समुच्चय इति । द्वितीये किं भावनाफलसाक्षात्कारे कर्मोपयोगः, उत भावनास्वरूपे इति । न तावत्कार्य इत्याह—तस्या इत्यादिना । तदुच्छेदकस्य कर्मण इति समानाधिकरणे षष्ठौ । सजातीयेति । सजातीयाश्च ते स्वयं च परे च तेषां विरोधिनस्तथोक्ता । अवगते तत्त्वे विपर्ययसदर्शनेन कर्मानुष्ठानसंभवात् समुच्चय इति प्रत्यवस्थानं दूषयति—अत्रोच्यत इति ।

कल्पतरुपरिमलः ।

बन्धो न विषयविषयिभावप्रयोज्यः, स्वयमेव तु तत्प्रयोजक इति नान्योन्याश्रय इत्यर्थः । भ्रमत्वमिति । संसारदशाया-मप्रकाशमानं ब्रह्म परोक्षमिति तत्रापरोक्ष्यावगाहितया भ्रमत्वमभिप्रेतम् । वेदान्तजज्ञानेन वेदान्तजन्यज्ञानमूलभावना-परिपाकसहितान्तःकरणजन्यज्ञानेनेत्यर्थः । तत्तद्रूपेण षड्जत्वादिरूपेण । यद्यपि गान्धर्वशास्त्राभ्यासरहितैरपि सूक्ष्मम-तिभिः श्रूयमाणाः स्वराः किञ्चित्परस्परवैलक्षण्येनानुभूयन्ते, तदेव षड्जत्वादिकमिति तैस्तदवगम्यत एव, षड्जादि-शब्दविशेषवाच्यत्वं परं न ज्ञायते, तथापि ये स्थूलमतयः स्वराणाकर्णयन्तोऽपि समवर्णपरिमाणान् केशादीनिव पर-स्परविविक्ततयावगन्तुं न प्रभवन्ति, तेषामपि गान्धर्वशास्त्रपरिचये सति क्रमेण विविक्तोल्लेखो दृश्यते स इहोदाहर-णम् । निषादेति । वीणादिषु प्रथमश्रूयमाणश्रुत्याख्यशब्दावयवानुरणनात्मका घण्टादादानुरणनसदृशाः स्वराः सप्त । तेषां स्वराणां समुदायाः षड्जमध्यमगान्धारस्वरप्रभवा नन्वावर्तजीमूतसुभद्राख्यास्त्रिविधा ग्रामाः, तेषु ग्रामेषु क्रमेण

१ क ख-पुस्तकेषु 'आपरोक्ष्यादिति' पाठः । २ च-पुस्तके 'विषयाध्यासनिबन्धनः' इति पाठः । ३ च-पुस्तके 'उच्छेदक'मिति पाठः । ४ च-पुस्तके 'उपशमय'दिति पाठः । ५ घ-पुस्तके 'वेदान्तज्ञाने'ति पाठः ।

भामती ।

तिकर्तव्यताफलप्रपञ्चमतारिवकं विनिश्चिन्वन्कथमधिकृतो नाम, विदुषो ह्यधिकारः, अन्यथा पशुशूद्रादीनामप्यधिकारो दुर्वारः स्यात् । क्रियाकर्त्रादिस्वरूपविभागं च विद्वस्यमान इह विद्वानभिमतः कर्मकाण्डे । अतएव भगवानविद्वद्विषयत्वं शास्त्रस्य वर्णयांबभूव भाष्यकारः । तस्माद्यथा राजजातीयाभिमानकर्तृके राजसूये न विप्रवैश्यजातीयाभिमानिनो-रधिकारः । एवं द्विजातिकर्तृक्रियाकरणादिविभागाभिमानिकर्तृके कर्मणि न तदनभिमानिनोऽधिकारः । नचानधिकृतेन समर्थेनापि कृतं वैदिकं कर्म फलाय कल्पते, वैश्यस्तोम इव ब्राह्मणराजन्याभ्याम् । तेन दृष्टार्थेषु कर्मसु शक्तः प्रवर्तमानः प्राप्नोतु फलं; दृष्टत्वात्, अदृष्टार्थेषु तु शास्त्रैकसमधिगम्य फलमनधिकारिणि न युज्यत इति नोपासनायाः कार्यं कर्मापेक्षा । स्यादेतत्—मनुष्याभिमानवदधिकारिके कर्मणि विहिते यथा तदभिमानरहितस्यानधिकारः, एवं निषेधविधयोऽपि मनुष्याधिकारः, इति तदभिमानरहितस्तेष्वपि नाधिक्रियेत, पश्चादिवत् । तथाचाय निषिद्धमनुतिष्ठन् न प्रत्यवेयात् तिर्यगादिवत्, इति भिन्नकर्मतापातः । मैवम्; न खल्वयं सर्वथा मनुष्याभिमानरहितः, किं त्वविद्यासंस्कारानुवृत्त्याऽस्य वेदान्तकल्पतरुः ।

विदुष इति । क्रियाकर्त्रादिर्वास्तव इति निश्चयवत् इत्यर्थः । ननु विदुषश्चेदधिकारस्तर्हि क्रियाकर्त्रादेर्वास्तवत्व-मित्याशङ्क्याह—क्रियाकर्त्रादीति । विद्वस्यमानः अविद्वानेव विद्वान्भवन्विद्वदाभास इत्यर्थः । लोहितादिडाञ्भ्य-क्यपिति क्यषन्तस्य रूपम् । अतएवाविद्वान्कर्मकाण्डेऽधिकार्यभिमत इति । अविद्वद्विषयत्वं शास्त्रस्य वर्णयां-वभूवेति । प्राक् चेत्यादिभाष्येणेत्यर्थः । यदि प्रतीयमानाधिकारनिमित्तस्य ब्राह्मण्यादेः शास्त्रनिमित्तमिथ्यात्वप्रत्ययादश्र-दधानो विध्यनधिकारी, तर्ह्यतिप्रसङ्ग इति शङ्कते—स्यादेतदिति । भिन्नमुल्लङ्घितं शास्त्रनिषिद्धं कर्म येन स, तथा तस्य भावस्तत्ता अतिक्रान्तनिषेधेत्यर्थः । अवगतमिथ्याभावस्याप्यधिकारनिमित्तस्य प्रतीयमानत्वान्निषेधाधिकारहेतुता । नच श्रद्धधानता, इहाधिकारहेतुरतत्त्वविदोऽपि नास्तिकत्वेनाश्रद्धतो निषेधाधिकारात्, इतरथा निषेधलङ्घनस्तस्य प्रत्यवाया-भावापाताद्विधिषु तु श्रद्धाप्यधिकारहेतुरिति । ब्रह्मविदो नाधिकार इत्याह—मैवमित्यादिना । यद्यपि यदेव विद्यया करोति श्रद्धयोपनिषदा तदेव वीर्यवत्तरं भवतीति श्रद्धारहितमपि कर्म वीर्यवदिति स्थास्यति, तथापि सा श्रद्धा भक्तिरूपा, कल्पतरुपरिमलः ।

स्वराणामारोहाऽवरोहाभ्यां निवेशाः प्रतिग्रामं सप्तधा भिन्ना एकविंशतिमूर्च्छना । तदुक्तम्—‘प्रथमश्रवणाच्छब्दः श्रूयते ह्रस्वमात्रकः । सा श्रुतिः संपरिज्ञेया स्वरावयवविक्षणा ॥ श्रुत्यनन्तरभावी यः शब्दोऽनुरणनात्मकः । स्वतो रजयति श्रोतृचित्तं स स्वर उच्यते ॥ श्रुतिभ्यः स्युः स्वराः षड्जर्षमा गान्धारमध्यमाः । पञ्चमो धैवतश्चापि निषाद इति सप्तमः ॥ यथा कुटुम्बिनः सर्वेऽप्येकीभूता भवन्ति हि । तथा स्वराणां सदोहो ग्राम इत्यभिधीयते ॥ षड्जग्रामो भवेदादौ मध्यमग्राम एव च । गान्धारग्राम इत्येतद्वामत्रयमुदाहृतम् ॥ नन्वावर्तोऽथ जीमूतः सुभद्रो ग्रामकास्त्रयः । षड्जमध्यमगान्धारस्त्रयाणां जन्महेतवः ॥ क्रमात्स्वराणां सप्तानामारोहश्चावरोहणम् । मूर्च्छनेत्युच्यते ग्रामस्था एता सप्त सप्त च ॥’ इति । क्यषन्तस्य रूपमिति । लोहितादेराकृतिगणत्वादिति भावः । ननु—क्यषन्तत्वे विद्वदाभास इत्यर्थो न लभ्यते, यथा पूर्वमलोहितः पश्चादलोहितो भवन् लोहितायमान, एवं पूर्वमविद्वान् पश्चाद्विद्वान् भवन् विद्वस्य-मान इत्येतदर्थो लभ्यते, अभूततद्भावे क्यषो विधानात्, विद्वदाभास इत्यर्थस्तु क्यषन्तत्वे लभ्यते, कर्तुः क्यड् सलोपश्चेति सूत्रेण हि उपमानात् कर्तुस्तद्वदाचरतीत्यर्थे क्यड्प्रत्ययो विहितः, इयेनायते काक इत्यादि च तदुदाहरणं लिखितं, तथेह क्यषन्तत्वे विद्वानिवाचरन्नविद्वान् विद्वस्यमान इत्यस्य सोऽर्थो लभ्यते । नच—‘ओजसोऽप्सरसो नित्यं पयसस्तु विभाषयेति’ वृत्तावुक्तत्वाद् ओजोप्सरःपयोव्यतिरिक्तेभ्यः सकारान्तेभ्यः क्यड् न भवतीति—शङ्कनीयम्; तेभ्यः सलोपो न भवतीत्येव ततः सिद्ध्या क्यड्भावाप्रसक्तैर्वातिककृता सलोपो वेति सामान्यतः सलोपस्य विकल्पितत्व-मुक्त्वा ओजसोऽप्सरसो नित्यमिति सकारान्तविशेषयोस्तन्नित्यलस्योक्ततया तदनुसारेण तत्र पयोग्रहणस्य ओजोप्सरसोव्यति-रिक्तसकलसकारान्तोपलक्षणतया वक्तव्यत्वाच्चेति—चेत्, उच्यते; क्रियाकर्त्रादिस्वरूपविभागं च विद्वस्यमानः इह विद्वान-भिमत इति टीकावाक्येऽस्मिन् विद्वस्यमान इत्यस्य क्यड्प्रत्ययान्तता न संभवति, विद्वानिवाचरन्नित्युपमेयगतसादृश्यो-पसर्जनस्य प्रकृत्यर्थस्य विदुषः क्रियाकर्त्रादिस्वरूपविभागमिति निर्दिष्टकर्मसापेक्षत्वेनासामर्थ्यात्, सविशेषणाना वृत्तिर्नेति महाभाष्यवचनात् । अत एव महान्तं पुत्रमिच्छतीति वाक्यस्यार्थे महान्तं पुत्रीयतीति न वृत्तिः । ननु—क्यषन्तत्वेऽपि विद्वदाभास इत्यर्थात्ता उक्तः, नैष दोषः; शास्त्रसिद्धेन मिथ्यात्वेन क्रियाकर्त्रादिविभागमविद्वानेव सन् य कर्मानुष्ठा-नोपयोगिनं तं सत्यत्वेन वेत्ति स विद्वस्यमान इत्युक्त्या विद्वदाभास इत्यर्थलभात् । एवमेव ह्युक्तमाचारैरविद्वानेव विद्वान् भवन्नित्यनेन । नह्येकेनैव रूपेण क्वचिदर्थे कस्यचित्समानकाले विद्याऽविद्ये संभवतः । अतोऽस्य वाक्यस्य रूपमे-

१ एते श्लोकाः तदुक्तं रत्नाकरे इत्युक्त्वा रणद्विरावद्वनयेति माघ १ सर्गदशमश्लोकव्याख्यावसरे मल्लिनाथेन प्रदर्शिता इति रत्नाकरनामकग्रन्थादुद्धृता इति स्फुटम् ।

भामती ।

मौत्रया तदभिमानोऽनुवर्तते । अनुवर्तमानं च मिथ्येति मन्यमानो न श्रद्धावान् इत्युक्तम् । किमतो यथेवम्, एतदतो भवति—विधिषु श्राद्धोऽधिकारी, नाश्राद्धः । ततश्च मनुष्याद्यभिमानेनाश्रद्धावानो न विधिशस्त्रेणाधिक्रियते । तथाच स्मृतिः—‘अश्रद्धया हुतं दत्तम्’ इत्यादिका । निषेधशास्त्रं तु न श्रद्धामपेक्षते, अपि तु निषिध्यमानक्रियोन्मुखो नर इत्येव प्रवर्तते । तथाच सांसारिक इव श्रद्धावगतब्रह्मतत्त्वोऽपि निषेधमतिक्रम्य प्रवर्तमानः प्रत्यवैतीति न भिन्नकर्म-दर्शनाभ्युपगमः । तस्मान्नोपासनायाः कार्यं कर्मापेक्षा । अतएव नोपासनोत्पत्तावपि; निर्विचिकित्सशाब्दज्ञानो-त्पत्त्युत्तरकालमनधिकारः कर्मणीत्युक्तम् । तथा च श्रुतिः—‘न कर्मणा न प्रजया धनेन त्यागेनैकं अमृतत्वमानशु’ ।

वेदान्तकल्पतरुः ।

इयं तु प्रमाणद्वारा विश्वासात्मिकैव तदभावेऽनधिकार एवेति । न श्रद्धावान् इति । नकारोऽयं प्रतिषेधवाची । यत एवावग-तब्रह्मभावो विधिषु नाधिकार्यत एव । ज्ञानानन्तरं कर्मानुष्ठानासम्भावोपासनोत्पत्तौ कर्मापेक्षेति द्वितीयकल्पानवकाश इत्याह—अतएवेति । एतद्विभजते—निर्विचिकित्सेति । पितृमनुष्यदेवलोकाप्तिहेतुभिः कर्मप्रजाधनशब्दवाच्यापर-विद्याभिर्नामृतत्वमाप्तवन्तः, किंतु त्यागसाध्यज्ञानेनेत्यर्थः । तथा हि श्रुत्यन्तरम्—‘पुत्रेणैवायं लोको जय्यो विद्यया देवलोकः कर्मणा पितृलोक’ इति । इह भवान्तरे वाऽनुष्ठितं कर्म सत्त्वशुद्धिद्वारेण ज्ञानोत्पत्तिहेतुरिति पक्षमङ्गीकर्तुं शङ्कते

कल्पतरुपरिमलः ।

दाभिप्रायस्त्विदौ सत्यत्वमिथ्यात्वे एव विद्याऽविद्याऽविषयरूपे पर्यवस्यतः । विद्वद्भास इत्यर्थ इति वाक्यशेषात्, क्रिया-कर्त्रादिविभागे सत्यत्वबुद्धेरेव कर्मानुष्ठानोपयोगित्वाच्च, तस्याश्रभूततद्भावे कादाचित्कत्वेन प्रागभूततथोपपादनीय । न चालोहितो लोहितो भवतीत्यत्रैव अभूततद्भावे सर्वत्र उपात्तपूर्वावस्थोपमर्दनियम, मुदं घटीकरोति तपनो लोहिताय-तीत्याद्युदाहरणे घटाद्यवस्थासु मृत्वाद्युपमर्दाभावात् । तस्मादविद्वानेव विद्वान्भवन्निति क्यपन्तस्य रूपमिति च युक्तमेव । यदितु लोहितादिसूत्रे भाष्यकारैर्नार्यं हलन्ताद्विधीयत इति हलन्तात् क्यपोऽनङ्गीकृतत्वादिह न भवति क्यषिपुपरितोष, तदा विदेः कर्मणि नित्यापेक्षासत्त्वान्नित्यापेक्षेषु चासामर्थ्येऽपि तत्र तत्र भूयसा समासादिवृत्तिदर्शनात् ‘सुवनपुंसकस्ये’ति सौत्रासमर्थसमासरूपज्ञापकाच्च विद्वत्समानशब्द आचारक्यडन्त इत्येव समर्थनीयम् । नकारोऽयं प्रतिषेधवाचीति । पर्युदासवाचिले समासनियमस्य वार्तिककारेणोक्तत्वादिह च नञः समासाभावात् प्रतिषेधवाच्येवायम् । ततश्च प्रतिषे-ध्यक्रियाया यत्तदोश्वाध्याहारेण य. श्रद्धावानो न भवति स नाधिक्रियत इति वाक्यं पूरणीयमित्याशयः । पर्युदासवा-चिलमपि शक्यमुपपादयितुम्; सूत्रकारपक्षे महाविभाषाधिकारेण तद्वच्चिलेऽपि नञः समासनियमाभावात्, मीमांसकैर्यजतिषु येयजामहं करोति नानूयाजेष्वित्यस्यानूयाजव्यतिरिक्तेषु यज्ञेषु येयजामहं करोतीत्यर्थनिर्णयेन वीक्षितो न जुहोतीत्यस्यावीक्षितो जुहोतीत्यर्थनिर्णयेन च नञः समासाभावेऽपि पर्युदासवृत्तित्वस्याङ्गीकृतत्वात्, ‘वृत्तानुपूर्वे च न चातिवीर्ये’ इत्यादिमहाकविप्रयोगदर्शनाच्च, समासनियमेऽपि गमिकर्माङ्गीकृतनैकनीवृत्तेतिवन्नसमास इति कल्पनोपपत्तेश्च । अत एव ज्ञानानन्तरमिति । ननु—सगुणज्ञानानन्तरं तदुपासनानिष्ठस्य कर्मानुष्ठानं संभवति; फलभूयस्त्वर्थ सहकारित्वेन तदपेक्षितं च भवति, तथैव चाचार्यैः—‘अग्निहोत्रादि तु तत्कार्याथैव तद्दर्शना’-दित्यधिकरणे (ब्र. अ. ४ पा. १ सू. १६) वक्ष्यते, सगुणतदुपासनात्फलविचारश्चात्रैव शास्त्रे महता प्रबन्धेन करिष्यते, तद्विचारसाध्यं च तदनुष्ठानमतः सगुणोपासनासहकारिकर्मानुष्ठानापेक्षितः कर्मावबोध इति तदानन्तर्यमथशब्दार्थः कुतो न भवेत् ? सगुणविचारस्यानुपज्ञिकत्वात्प्रधाननिर्गुणविचारापेक्षितानन्तर्यमेव वक्तव्यमिति चेत्, तर्हि सगुणविद्यानुष्ठानं कस्यापि न सिध्येत्, एतच्छास्त्रविचारमन्तरेण हि तदनुष्ठानं न संभवति, एतच्छास्त्रविचारे च ब्रह्मलोकप्राप्त्यन्तसकलफलविरक्तस्य त्यक्तसमस्तकर्मणो निर्विशेषप्रेप्सया तज्ज्ञासोरेवाधिकार इष्यते, तस्माद्विरुद्धमिदमापतितमिति—चेत्, उच्यते; सगुण-विद्यापेक्षिणाम् अज्ञावबद्धोपासनापेक्षिणां केवलकर्मठानां च तदनुष्ठानप्रकाराद्यवगतिर्विचारितैतच्छास्त्रेभ्यो गुरुभ्योऽन्वेषणीया, गत्यन्तराभावात् । अभ्युपगम्यते हि कर्मविचारप्राचीनसंध्यावन्दनाध्ययननियमाद्यनुष्ठानार्थं निषादरथकारकर्तृकस्थपती-ध्याधानानुष्ठानार्थं च तत्तदवगतिः स्वयमविचारिततत्तद्वाक्यानामेव हितैषिवचनमात्रादिति । ननु श्रुतौ धनशब्दस्य देव-लोकावाप्तिहेत्वपरविद्या वाच्येति कुतोऽवगतमित्याकाङ्क्षायामाह—तथा हि श्रुत्यन्तरमिति । प्रधानेन प्रत्ययार्थे-नेति । विविदिषन्तीत्यत्र पञ्चमलकारकल्पनया विध्यवरुद्धया यज्ञदानादिकरणान्विताया भावनाया धात्वर्थस्य भाव्याका-ङ्क्षापूरकत्वेनान्वये वक्तव्ये प्राधान्यादिच्छाया एव तथान्वयो न वेदनस्येति भावः । ननु—‘यजेत’ ‘दद्याज्’ ‘जुहुया’-दित्यादौ सर्वत्र धात्वर्थस्य भावनाया कारणत्वेनान्वयस्य दृष्टत्वादिहापि वेदनेच्छायास्तथैवान्वयो युक्त, यज्ञादिषु तृतीया-श्रवणं तु सोमेन यजेतेत्यादिष्विव धात्वर्थविशेषणतया भविष्यति । नच सोमपयोदध्यादीनां यागहोमनिर्वर्तकतया क्रिया-कारकभावो लोकसिद्ध इति युक्तस्तत्र विशेष्यविशेषणभावः, इह वेदनेच्छाया यज्ञादीनां च स न लोकसिद्ध इति न युक्तो-

भामती ।

तत्किमिदानीमनुपयोग एव सर्वथैह कर्मणाम्, तथाच 'विविदिषन्ति यज्ञेन' इत्याद्याः श्रुतयो विरुध्येरन् । न; आरादुपकारकत्वाकर्मणां यज्ञादीनाम् । तथाहि—तमेतमात्मानं वेदानुवचनेन नित्यस्वाध्यायेन ब्राह्मणा विविदिषन्ति वेदितुमिच्छन्ति, ननु विदन्ति । वस्तुतः प्रधानस्यापि वेदनस्य प्रकृत्यर्थतया शब्दतो गुणत्वात्, इच्छायाश्च प्रत्ययार्थतया प्राधान्यात्, प्रधानेन च कार्यसंप्रत्ययात् । नहि राजपुरुषमानयेत्युक्ते वस्तुतः प्रधानोऽपि राजा पुरुषविशेषणतया शब्दत उपसर्जन आनीयतेऽपि पुरुष एव, शब्दतस्तस्य प्राधान्यात् । एवं वेदानुवचनस्येव यज्ञस्यापीच्छासाधनतया विधानम् । एवं तपसोऽनाशकस्य । कामानशनमेव तपः, हितमितमेध्याशिनो हि ब्रह्मणि विविदिषा भवति, ननु सर्वथाऽनश्नतः, मरणात् । नापि चान्द्रायणादितपःशीलस्य; धातुवैषम्यापत्तेः । एतानि च नित्यान्युपात्तदुरितनिबर्हणेन पुरुषं संस्कुर्वन्ति । तथाच श्रुतिः—'स ह वा आत्मयाजी यो वेद इदं मेऽनेनाङ्गं संस्क्रियत इदं मेऽनेनाङ्गमुपधीयते' इति । अनेनेति प्रकृतं यज्ञादि परामृशति । स्मृतिश्च—'यस्यैतेऽष्टाचत्वारिंशत्संस्काराः' इति । नित्यनैमित्तिकानुष्ठानप्रक्षीणकलमषस्य च विशुद्धसत्त्वस्याविदुष एव उत्पन्नविविदिषस्य ज्ञानोत्पत्तिं दर्शयत्याथर्वणी श्रुतिः—'विशुद्धसत्त्वस्तत्तु तं पश्यति निष्कलं ध्यायमानः' इति । स्मृतिश्च—'ज्ञानमुत्पद्यते पुंसां क्षयात्पापस्य वेदान्तकल्पतरुः ।

—तत्किमिति । आरात् दूरे । इमं पक्षमुपपादयति—तथाहीति । प्रधानेन प्रत्ययार्थेनेच्छयाऽऽख्यातोपात्तभावनायाः कार्यस्य संप्रत्ययात्समन्वयादिति । अनेन कर्मणा इदं समाङ्गमन्त करणं संस्क्रियते पुण्येन चोपधीयत उपचीयत इति यो विदित्वा चरति कर्म, स आत्मशुद्ध्यर्थं यजन्तात्मयाजी, स च देवयाजिनः काम्यकर्तुं श्रेयानिति शातपथश्रुत्यर्थः । स यदेव यजेतेत्यत्र प्रकृतं यज्ञादि । श्रुत्यन्तरमाह—नित्येति । नित्यानां संस्कारद्वारा ज्ञानोत्पादकतोक्ता, इदानीं यदुक्तं कल्पतरुपरिमलः ।

विशेषणविशेष्यभाव इति—वाच्यम्, देवताधिकरणे (ब्र. अ. १ पा ३ सू. २६-३२) वक्ष्यमाणेन न्यायेनैतस्यैव रेवतीषु वारवन्तीयमिति वाक्ये रेवतीनां वारवन्तीयस्य चाधाराधेयभावस्येव यज्ञादीनां विविदिषायाश्च क्रियाकारकभावस्यापि समभिव्याहारादेव सिद्धयुपपत्तेः । एवंच भाव्याकाङ्क्षायांमिच्छाविषयभूतं वेदनमेव भाव्यत्वेनान्वेति । नच वेदनतदिच्छयोः कार्यकारणभावस्य लोके सिद्धत्वाद्विवैयर्थ्यं शङ्कनीयम्; प्रतिबन्धकपापापनोदनद्वारा यज्ञादिभिः संपन्नया स्थिरविविदिषया वेदनं भावयेदित्येतदर्थकतया विधिसार्थक्यादिति—चेत्, उच्यते; भावनायाः प्रथमं भाव्याकाङ्क्षायां समानपदोपात्ता प्रधानभूता वेदनसाधनत्वेन निर्ज्ञातगौणपुरुषार्थभावा विविदिषा भाव्यत्वेनान्वेतीति युक्तं, यागादिस्तु समानपदोपात्तत्वेऽपि स्वयं क्लेशात्मकत्वात् फलसाधनत्वेनान्यतोऽनवगतत्वाच्च भाव्यत्वेनान्वेतुमयोग्य इति तमतिक्रम्य स्वर्गादेर्भाव्यत्वेन ग्रहणे सति तं केन भावयेदित्याकाङ्क्षायां फलशिरस्कभावनाकरणत्वेनान्वितो भवति । इह यदि भावनाया करणान्तरं श्रुतं न लभ्येत, तदा विविदिषामेव करणं गृहीत्वा तत्सार्थं वेदनं फलं कल्पयेद्, नन्वेतदस्ति; यज्ञादीना तृतीयया करणत्वेन समर्पणात् । तेषां भावनाकरणत्वेनान्वये मत्वर्थलक्षणा च परिहृता भवति, अन्यथा तेषां करणविशेषणत्वे सोमवता यागेनेतिवद् यज्ञवत्या विविदिषयेत्यादिरूपेण यज्ञेनेत्यादिसर्वेषु तृतीयान्तेषु मत्वर्थलक्षणा प्रसज्येत । एवं क्लिष्टयोजनायामपि विविदिषा भाव्येति पक्षात् फलतो न विशेषः, दध्ना जुहोतीति दधिविशिष्टहोमविधेः प्राप्ताप्राप्तविवेकेन होमसाधनतया दधिविधान इव स्थिरविविदिषासाधनतया यज्ञादिविधान एवास्य पर्यवसानात् । तस्यायज्ञादिभिर्विविदिषा भावयेदिति वेदनेच्छायाः फलत्वेनान्वय इत्येव युक्तम् । ननु—इच्छाया प्रधानत्वेऽपि फलत्वेन नान्वयः, क्लिष्टयमाणस्यैवेति स्वर्गकामादिवाक्येषु संप्रतिपन्नं; तत्कस्य हेतोः ? लिङादिभिर्विधिषाब्दैः कर्मणामिष्टसाधनत्वे प्रतीते किं तत्कर्मसाध्यमिष्टमितीष्टविशेषाकाङ्क्षायां यदिच्छाविषयत्वेन निबद्धं विशिष्योपात्तं च तदेव फलत्वेनान्वेतुं योग्यमिति योग्यतावधारणाद्, योग्यतानुसारेणेच्छामुल्लङ्घ्य तद्विषये करणान्वयस्य अन्वेन जिगमिषतीत्यादौ क्लृप्तत्वाच्च; अयं हेतुरिहापि तुल्य इति—चेत्, उच्यते; यज्ञादीनां ज्ञाने विनियोगेऽपि जिज्ञासा यज्ञादिद्वारवर्गमध्ये अवश्यं निवेशनीया, निवेशिता च टीकायाम्; तथाच जिज्ञासाया यज्ञादिफलत्वेनावश्याभ्युपगन्तव्यत्वात् कामोपबन्धेषु यागादिवाक्येषु स्वर्गादेर्भाव्यत्वेनान्वयेऽन्यतः स्वर्गादिसाधनानवगत्या कामनाया निर्ज्ञातस्वविषयसाधनप्रवर्तकत्वेन गौणपुरुषार्थत्वाप्रतीत्या तस्या भाव्यत्वेनान्वयाऽयोग्यत्वात्, नामोपात्तस्वर्गकामनावैलक्षण्येनेहाख्यातोपात्ताया इच्छायाः फलत्वन्वययोग्यत्वात्, हेतुसाध्यत्वप्रतीतिसद्भावाच्च प्रधानभूतां तामुल्लङ्घ्य ज्ञानस्य फलत्वाभ्युपगमो न युक्तः, तदभ्युपगमे शास्त्रान्तरसिद्धपापक्षयरूपद्वारातिरिक्तस्यापूर्वैरूपस्य कर्मणां द्वारान्तरस्यापि कल्पनापत्तेर्वैयमानत्वात् । ननु—जिज्ञासायाः फलत्वन्वययोग्यत्वमसिद्धम्, स्वतः फलत्वरहितायास्तस्याः फलत्वं हि ज्ञानरूपफलजनकलोपाधिकं वाच्यम्; तथाच जिज्ञासाफले ज्ञाने प्रागेवेच्छासत्त्वे सैव जिज्ञासेति तस्याः सिद्धत्वात्प्राक् तदसत्त्वे तस्याः फलजनकत्वोपाधिकपुरुषार्थत्वाऽप्रतीतेश्चेति न तस्याः फलत्वन्वययोग्यतेति—चेत्,

भामती ।

कर्मणः' इत्यादिका । क्लृप्तेनैव च नित्यानां कर्मणां नित्येहितेनोपात्तदुरितनिर्बहणेन पुरुषसंस्कारेण ज्ञानोत्पत्तावङ्गभावो-
पपत्तौ न संयोगपृथक्त्वेन साक्षादङ्गभावो युक्तः; कल्पनागौरवापत्तेः । तथाहि—नित्यकर्मानुष्ठानाद्धर्मोत्पादः, ततः
पाप्मा निवर्तते, स ह्यनित्याशुचिदुःखरूपे संसारे नित्यशुचिसुखख्यातिलक्षणेन विपर्यासेन चित्तसत्त्व मलिनयति,
वेदान्तकल्पतरुः ।

समुच्चयवादिना सर्वेषां कर्मणां ज्ञानकार्ये मोक्षे समुच्चय इति तत्राह—**क्लृप्तेनैवेति** । नित्यानां फलं पापक्षयं ज्ञानमाका-
ङ्क्षते, न स्वर्गादि । तत्र यथा प्रकृतौ क्लृप्तोपकाराणाम् अङ्गानामतिदेशेन न प्राकृतोपकारातिरिक्तोपकारकल्पनमेवं ज्ञाने विनि-
युक्तयज्ञादीनां क्लृप्तनित्यफलपापक्षयातिरेकेण न नित्यकाम्यकर्मसाधारणमोक्षोपयोग्योपकारः कल्प्यः । पापक्षयस्य च ज्ञानोत्प-
त्तिद्वारत्वं ततस्तु तमित्यादिशास्त्रसिद्धम् । नच वाच्यं—नित्येभ्यः पापक्षयस्य तस्माच्च ज्ञानोत्पत्तेरन्यतः सिद्धौ किं यज्ञेने-
त्यादिना—इति, नित्यानां ज्ञानोत्पत्तिप्रतिबन्धकदुरितनिर्बहकलस्य विशेषतः शास्त्रान्तरादसिद्धे । अस्मिन् विनियोगे सति
ज्ञानोद्देशेन नित्यान्यनुतिष्ठतोऽवश्यं ज्ञानं भवति, इतरथा शुद्धिमात्रमनियता च ज्ञानोत्पत्तिरिति विनियोगोपयोगः । 'ज्ञान-
कल्पतरुपरिमलः ।

उच्यते; द्विविधा ब्रह्मज्ञानेच्छारूपा जिज्ञासा, एका साङ्गाध्ययनादिप्रयुक्तब्रह्मज्ञानपुरुषार्थत्वावगतिमात्रमूला, साऽनित्य-
दुःखमये संसारे नित्यसुखमयलभ्रममुत्पाद्य चित्तसत्त्वं मलिनयता पाप्मना प्रतिबद्धा सती ज्ञानोद्देशेन तदुपायेषु प्रवृत्ति
जनयितुं न प्रभवति । यदा प्रवृत्तिपर्यन्तजिज्ञासादिप्रतिबन्धकपाप्मसद्भावं शास्त्रतः पुरुषोऽवगच्छति, तदा तथाभूत-
जिज्ञासोपायमन्विच्छन्विदिषावाक्येन तदुपायं यज्ञादिकमुपलभ्य तथाभूतजिज्ञासोद्देशेन यज्ञादीननुष्ठाय ततः संसारसुख-
मयत्वप्रदर्शकपाप्मनिवृत्त्या तस्य वस्तुसदुःखैकरूपत्वं निश्चित्य तदसहमानस्तज्जिहासामूलामपि ब्रह्मजिज्ञासां लभते, सा
द्वितीया । तथा ब्रह्मज्ञानोपायेषु प्रवृत्तिः । यथा भोजने सत्येव देहस्थितिबलपुष्ट्यादिकं भवेदिति तादर्थ्यावगतिमात्रमूला
धातुवैषम्यकृतरोगविशेषप्रतिबद्धा भोजनेच्छा भोजनार्थप्रवृत्ति जनयितुं न प्रभवति, तत्प्रवृत्तिपर्यन्तबुभुक्षाप्रतिबन्धक-
रोगसद्भावं यदा वैद्यकादवगच्छति पुरुषः, तदा रोगनिवृत्तिपूर्वकबुभुक्षोत्पत्त्युपायमन्विच्छन् वैद्यकशास्त्रेणैव तथाभूतमौषध-
मुपलभ्य तत्सेवनेन रोगनिवृत्त्या क्षुधासुपलभ्य तामसहमानं तच्चिन्त्यर्थमपि बुभुक्षा लभते, तथा च भोजने प्रवर्तते ।
अतो नात्र काचिदनुपपत्तिः । **पापक्षयं ज्ञानमाकाङ्क्षत इति** । विविदिषाद्वारेति शेषः । **ज्ञाने विनियुक्तेति** ।
ज्ञानार्थविविदिषाविनियुक्तैत्यर्थः । **ननु** क्लृप्तपापक्षयातिरेकेणोपकारान्तरस्याऽकल्प्यत्वेऽपि यानि पवित्रेष्ट्यभिष्टुदश्वमेधादीनि
कृष्णाजिनदानादीनि कृच्छ्रचान्द्रायणादीनि च सामान्यतः पापक्षयार्थत्वेन चोदितानि काम्यकर्माणि तत्साधारण्यमिह
यज्ञादिशब्दानामवर्जनीयमित्याशङ्क्य नित्यफलपापक्षयातिरेकेणेति पापक्षयो नित्यफलत्वेन विशेषितः ॥ अवश्यकर्तव्यमित्या-
नुष्ठानजो हि पापक्षयः स्वतः प्राप्तः, अतः प्रयुक्तिलाघवात् तमेव विविदिषार्थयज्ञादिविधिद्वारं गृहीत्वा निर्गुणेति, न
त्ववश्याननुष्ठेयपवित्रेष्ट्यादिकलभूतमपि पापक्षयं द्वारं गृहीत्वा तत्संपादनं प्रयोजयति, अतो नित्यफलस्यैव पापक्षयस्येह
द्वारता, यथा ऋत्विगपेक्षः क्रतुविधिर्धनार्जने याजनं स्वकीयोपाय इति तादर्थ्येन स्वतः प्राप्तान्ब्राह्मणानेव गृहीत्वा निर्दे-
शोति, ननु क्षत्रियवैद्यानपि ऋत्विजो गृहीत्वा तान्त्विज्ये प्रयोजयतीति ब्राह्मणानामेव कृतावार्त्विज्यं तद्वत् । एवं च यस्य
यदा यन्नित्यमनुष्ठेयं प्राप्तं, तेन तदा तदेव विविदिषितार्थतयाऽनुष्ठितं फलार्थं भवति, काम्यानुष्ठानतः प्रसङ्गान्नित्यसिद्धेर्नित्य-
प्रयुक्तं पापक्षयद्वारमपि लभत इति प्रयुक्तिलाघवाच्चित्तानामेव विनियोग इति भावः । **ननु**—प्राकृतोपकारदृष्टान्तेन पाप-
क्षयस्येह द्वारत्वकल्पनं न युज्यते, वैषम्यात्, प्राकृतपदार्थानाम् उपकारमुख्येनैव विकृतिष्वतिदेशः; **ननु** पदार्थानामतिदे-
शानन्तरमुपकारकल्पनेति न तत्र प्राकृतोपकारातिरिक्तोपकारकल्पनाप्रसक्तिः, इहतु प्रत्यक्षश्रुत्या प्रथममेव विनियुक्तानां
यज्ञादीनामुपदिष्टाज्ञानामिव पश्चात्कल्पनीय उपकारः प्रथमाऽवगतविनियोगनिर्वाहयाकृतोऽपि सामान्यशब्दोपात्तसकल-
नित्यकाम्यसाधारणः कथं न कल्प्येतेत्याशङ्क्याह—**पापक्षयस्य चेति** । **स्यादेतदेवं**—यद्यत्र पदार्थशक्तिमालोच्योप-
कारः कल्प्यः स्याद्, नत्वेवम्; इह पापक्षय एवोपकार इत्यपि प्रत्यक्षशास्त्रेणैव सिद्धत्वादित्यर्थः । **ननु** ततस्तु तमिति
शास्त्रेण पापक्षयस्य ज्ञानोत्पत्तौ द्वारत्वं सिद्धं, ननु विविदिषोत्पत्तौ । **उच्यते**; विविदिषावाक्यानुरोधेन विशुद्धसत्त्वस्ततो
विविदिषाद्वारेण पश्यतीति तस्य शास्त्रस्यार्थ इति तात्पर्यम् । एवं ततस्तु तमित्यादिश्रुतौ विविदिषान्तर्भावस्तदवतारणार्थं
टीकाग्रन्थे विशुद्धसत्त्वस्येतदन्तरमुत्पन्नविविदिषस्येति विशेषणेन स्फुट इत्याचार्यैरिह न विशेषितम् । **अत्र केचिद्**—
रुस्कारपक्षमेव सिद्धान्तमभिमन्यमाना विविदिषन्तिवाक्ये विधिर्न कल्प्य, नित्यकर्मभिः पापक्षयस्य तद्विधिभिः पापक्ष-
याज्ज्ञानोत्पत्तेस्ततस्तु तं ज्ञानमुत्पद्यत इति श्रुतिस्मृतिभ्यां च सिद्धे; अतो विविदिषन्तिवाक्यं तत्सिद्धानुवादकं—**इत्या-
हुः** । तन्मतमनूय निराकरोति न च वाच्यमित्यादिना । **विशेषतः शास्त्रान्तरादसिद्धेरिति** । पापान्तरनिवर्त-
नेनापि चरितार्थान्नित्यानुष्ठानाच्च ज्ञानोत्पत्तिप्रतिबन्धकपापव्यक्तिविशेषनिर्बहणनियमः सिध्यति; अतस्तत्सिद्धये विनियोगा-

सायाः प्रागप्यधीतवेदान्तस्य ब्रह्मजिज्ञासोपपत्तेः । यथाच हृदयाद्यवदानानामानन्तर्यनियमः;

भामती ।

अतः पापनिवृत्तौ प्रत्यक्षोपपत्तिद्वारापावरणे सति प्रत्यक्षोपपत्तिभ्यां संसारस्य अनित्याशुचिदुःखरूपतामप्रत्यूहमवबुध्यते, ततोऽस्य अस्मिन्ननभिरतिसंज्ञं वैराग्यमुपजायते, ततस्तज्जिज्ञासोपावर्तते, ततो हानोपायं पर्येषते, पर्येषमाणश्चात्मतत्त्व-ज्ञानमस्योपाय इत्युपश्रुत्य तज्जिज्ञासते, ततः श्रवणादिक्रमेण तज्जानातीत्यारादुपकारकत्वं तत्त्वज्ञानोत्पादं प्रति चित्त-सत्त्वशुद्ध्या कर्मणां युक्तम् । इममेवार्थमनुवदति भगवद्गीता—‘आरुक्षोर्मुनेर्योगं कर्म कारणमुच्यते । योगा-रूढस्य तस्यैव शमः कारणमुच्यते ॥’ एवं चाननुष्ठितकर्माणि प्राग्भवीयकर्मवशाद्यो विशुद्धसत्त्वः संसारासारतादृशेन निष्पन्नवैराग्यः, कृतं तस्य कर्मानुष्ठानेन वैराग्योत्पादोपयोगिना; प्राग्भवीयकर्मानुष्ठानादेव तत्सिद्धेः । इममेव च पुरुषधौरेयमेदमधिकृत्य प्रवृत्ते श्रुतिः—‘यदि वेतरथा ब्रह्मचर्यादेव प्रव्रजेत्’ इति । तदिदमुक्तम्—कर्मवबोधोपात् प्रागप्यधीतवेदान्तस्य ब्रह्मजिज्ञासोपपत्तेरिति । अत एव न ब्रह्मचारिण ऋणानि सन्ति, येन तदपाकरणार्थं कर्मानुतिष्ठेत् । एतदनुरोधेन ‘जायमानो वै ब्राह्मणस्त्रिभिर्ऋणवाञ्छायते’ इति गृहस्थः संवद्यमान इति व्याख्येयम्; अन्यथा ‘यदि वेतरथा ब्रह्मचर्यादेव’ इति श्रुतिर्विरुध्येत । गृहस्थस्यापि च ऋणापाकरणं सत्त्वशु-द्धयर्थमेव । जरामर्यादादो भस्मान्ततावादोऽन्येष्ट्यश्च कर्मजडानविदुषः प्रति, न त्वात्मतत्त्वपण्डितान् । तस्मात्तत्त्वान-न्तर्यमथशब्दार्थः, यद्विना ब्रह्मजिज्ञासा न भवति, यस्मिंस्तु सति भवन्ती भवत्येव । नचेत्थं कर्मावबोधः । तस्मान्न

वेदान्तकल्पतरुः ।

मुत्पद्यते पुंसां क्षयात्पापस्य कर्मण’ इत्यादिस्मृतेरियं श्रुतिर्मूलम् । श्रुतिस्त्वेतादृशी तुल्यत्वे नैतामनुवादयति । न संयो-गपृथक्त्वेन साक्षादङ्गभाव इत्यनेन साक्षादङ्गभावो निषिध्यते, न संयोगपृथक्त्वम्; सर्वापेक्षाधिकरणे (ब्र. अ. ३ पा. ४ सू. २६) संयोगभेदस्याश्रयिष्यमाणत्वात् । तस्मादयमर्थः—संयोगपृथक्त्वमस्तीत्येतावता न साक्षादङ्गभाव-सिद्धिरारादङ्गभावेऽपि तदुपपत्तेरिति । नित्याना दुरितक्षयफलत्वे नित्यकाम्यवैषम्यायोगमाशङ्क्य—नित्येहितेने-त्युक्तम् । चित्तसत्त्वं चित्तगत सत्त्वगुणः । प्रत्यक्षोपपत्तीति । संसारस्यासारत्वं दृष्टविषये प्रत्यक्षग्राह्यमदृष्टे तूप-पत्त्या । प्रत्यक्षोपपत्त्योश्च प्रवृत्तिद्वारं चित्तगतसत्त्वं, तस्य पापकपाटनिवृत्त्यपावरणे उद्धाटने सतीत्यर्थः । धर्मब्रह्मावबोध-

कल्पतरुपरिमलः ।

न्तरमित्यर्थः । अत्र संस्कारपक्षावलम्बनैर्विविदिषावाक्यस्य विद्यासर्वविनियोगानुपपत्त्याऽनुवादकत्वं शङ्कितमिति तदुद्धा ज्ञानो-त्पत्तिप्रतिबन्धकेत्युक्तम् । शङ्कासमाधानयोर्विविदिषार्थपक्षेऽपि तुल्यत्वात् स्वमते ज्ञानग्रहणं विविदिषोपलक्षणम् । तस्यामेव यज्ञादिविनियोगस्य प्रागव्यवस्थापितत्वात्, सर्वापेक्षाधिकरणे (ब्र. अ. ३ पा. ४ सू. २६) चोपपादयिष्यमाण-त्वात्, भाष्यकृद्भिरपि विद्यासंयोगात् प्रत्यासन्नानि विद्यासाधनानि शमादीनि विविदिषासंयोगान्तु बाह्यान्तराणि यज्ञादीनि इति यज्ञादीनां विविदिषार्थत्वस्य वक्ष्यमाणत्वाच्च, तेषां ज्ञाने विनियोगे ज्ञानोत्पत्त्यपेक्षितसद्गुणलाभश्रवणादिप्रवृत्तिग्रहणा-रणपाटवादीनामपि ज्ञानार्थं यज्ञादिसम्पाद्यत्वात्पत्त्या तदर्थमपूर्वस्यापि द्वारान्तरस्य कल्प्यतापत्तेश्च । ज्ञानमुत्पद्यत इति स्मृते-र्विविदिषन्तिवाक्यमूलकलोक्तिसु पापक्षयाद् विविदिषोदये सति क्रमाज्ज्ञानमप्युत्पद्यते इत्येवंपरा स्मृतिरित्याशयेन । श्रुतिस्त्वेतादृशीति । एषेव दृश्यत इत्येतादृशी । आपाततो विविदिषावाक्यवत् ततस्तु तमिति श्रुतिर्दृश्यते । वस्तु-

१ ‘तमेतमित्या’दिवाक्यैः कर्मणा विविदिषाद्वारा ज्ञानार्थत्वस्य ‘महायज्ञैश्च यज्ञैश्च ब्राह्मीय क्रियते तनु’ इत्यादिवचनैः संस्कारद्वारा ज्ञानार्थत्वस्य चावगमेऽपि जन्मान्तरानुष्ठितैः कर्मभिरवोक्तद्वारविषया ज्ञानसिद्ध्युपपत्ताविह जन्मनि कर्मविचार विनापि ब्रह्मविचारे प्रवृत्तिसंभवान्न धर्मविचारानन्तर्यमथशब्दार्थः । वेदान्ताध्ययन तु साधारणं न जन्मान्तरसपादित ब्रह्मविचारहेतुरिति इहजन्मन्यपि तदावश्यकत्वेन न दोषः । ननु—कर्मावगमोऽपि इह जन्मनि सपादित एव ब्रह्मविचारहेतुः, एतज्जन्मप्रयुक्तत्वादृणसम्बन्धस्य, तथाच श्रुतिः—जायमानो वै ब्राह्मणस्त्रिभिर्ऋणवाञ्छायते’ इह अपाकृतणस्यैव मोक्षाधिकाराच्च । तदुक्तम्—‘ऋणानि त्रीण्य-पाकृत्य मनो मोक्षे निवेशयेत् । अनपाकृत्य मोक्ष तु सेवमानो ब्रजत्यथ ॥’ इति । नच—‘ब्रह्मचर्यादेव प्रव्रजेदिति’ श्रुतिविरोधादु-क्तस्मृतिरपस्मृतिरिति—युक्तम्; ‘ब्रह्मचर्यं समाप्य गृही भवेत्’ इत्यादिश्रुतिस्मृतिविरोधेन ब्रह्मचर्यादेव संन्यासविधानस्य गृहानधि-कार्यन्धपङ्क्वादिविषयत्वस्यैव युक्तत्वादिति कर्मावबोधान्तन्तर्यमेवाथशब्दार्थः इति—चेन्न; ‘जायमानो ब्राह्मण’ इतिवाक्य हि ‘हृदय-स्याग्नेऽवयति’ इत्यवदानविषयत्ववाद इत्येव युक्तम्, ऋणशब्देन पुत्रयज्ञब्रह्मचर्याणां तद्विधीनां वा विवक्षणे जायमाने विधिप्रतिपत्तिसा-मर्थ्यविकले तत्सम्बन्धासम्भावात्, गृहस्थो जायमान इति व्याख्याने ‘गृहात्प्रव्रजेत्’ इति श्रुतिविरोधात् । एतेन—‘ऋणानि त्रीण्य-पाकृत्य’ इति स्मृतिरप्यपस्मृतिरिति—व्याख्याता, ‘ब्रह्मचर्यादेव प्रव्रजेत्’ इति श्रुतिविरोधात् । ब्रह्मचर्यं समाप्य गृही भवेदिति’ त्वविरक्त-विषय न विरक्तविषय ‘ब्रह्मचर्यादेवे’ति वचन बाधितु क्षमते । ‘ब्रह्मचर्यादा गृहाद्वा वनद्वे’ति अविशेषेण श्रवणान्धपङ्क्वादिविषयमपि तद्वचनमिति सर्वमनवबन्धम्—इति विवरणमतानुयायिनः ॥ २ क-ख-च-पुस्तकेषु ‘इमञ्चार्थम्’ इति पाठः । ३ वस्तुतो धर्म-जिज्ञासायाः प्रागपीति मूलम् । तथापि धर्मजिज्ञासापदेन तत्फलस्य कर्मावबोधस्यैव लक्ष्यत्वान्नसङ्गतिः ॥

क्रमस्य विवक्षितत्वाच्च तथेह, क्रमो विवक्षितः शेषशेषित्वेऽधिकृताधिकारे वा प्रमाणाभावात्,

भामती ।

कर्मावबोधानन्तर्यमथशब्दार्थ इति सर्वमवदातम् । स्यादेतत्—मा भूदग्निहोत्रयवागूपाकवदार्थः क्रमः, श्रौतस्तु भविष्यति; ‘गृही भूत्वा वनी भवेत् वनी भूत्वा प्रवजेत्’ इति जाबालश्रुतिर्गार्हस्थेन हि यज्ञाद्यनुष्ठानं सूचयति । स्मरन्ति च—‘अधीत्य विधिवद्वेदानुप्रांशोत्पाद्य धर्मेतः । इष्ट्वा च शक्तितो यज्ञैर्मनो मोक्षे निवेशयेत् ॥’ निन्दन्ति च—‘अनधीत्य द्विजो वेदाननुत्पाद्य तथात्मजान् । अनिष्ट्वा च यज्ञैश्च मोक्षमिच्छन्नजत्यधः’ इत्यत आह—यथाच हृदयाद्यवदानानामानन्तर्यनियमः । कुतः, ‘हृदयस्याग्नेऽवद्यति अथ जिह्वाया अथ वक्षसः’ इत्यथाग्रशब्दाभ्यां क्रमस्य विवक्षितत्वात् । न तथेह क्रमो विवक्षितः; श्रुत्या तथैवानियमप्रदर्शनात्, ‘यदि वेतरथा ब्रह्मचर्यादेव प्रवजेत् गृहाद्वा वनाद्वा’ इति । एतावता हि वैराग्यमुपलक्षयति । अतएव ‘यदहरेव विरजेत्तदहरेव प्रवजेत्’ इति श्रुतिः । निन्दावचनं चाविशुद्धसत्त्वपुरुषाभिप्रायम् । अविशुद्धसत्त्वो हि मोक्षमिच्छन्नालस्यात्तदुपायेऽप्रवर्तमानो गृहस्थधर्मेऽपि नित्यनैमित्तिकमनाचरन्प्रतिक्षणमुपचीयमानपाप्माऽधोगतिं गच्छतीत्यर्थः । स्यादेतत्—मा भूच्छ्रौत आर्थो वा क्रम, पाठस्थानमुख्यप्रवृत्तिप्रमाणकस्तु कस्मान्न भवतीत्यत आह—शेषशेषित्वे प्रमाणाभावात् । शेषाणां समिदादीनां,

वेदान्तकल्पतरुः ।

योर्हेतुहेतुमद्भावाभावेऽपि क्त्वाश्रुत्या पौर्वापर्यमाशङ्कते—स्यादेतदिति । अग्निहोत्रयवागूपाकवदिति । पञ्चमे स्थितम्—‘अर्थाच्च’ (जै. अ. ५ पा. १ सू. २) अग्निहोत्रं जुहोति यवागूं पचतीत्यत्र किं होमपाकयोर्यथापाठं क्रमः, उत पाक एव प्रथम इति संशये, नियामकश्रुत्यभावाद्धोमनिर्णयश्च द्रव्यान्तरेण संभवाद्यवागूपाकस्य चारादुपकारकत्वाद्धोम-प्राप्त्यर्थे प्राप्ते—राष्ट्रान्तः; पदार्थः प्रयोजनापेक्षोऽनुष्ठानविधिरेव प्रयोजनोपयोगिनं क्रमविशेषं नियच्छतीति पक्त्वैव होतव्यम् । नच द्रव्यान्तरानयनं; श्रुतद्रव्यवैयर्थ्यप्रसङ्गात् । नच दृष्टार्थत्वे सत्यारादुपकारकत्वं पाकस्येति । पाठस्थानेति ।

कल्पतरुपरिमलः ।

तस्तुभयोरप्यान्तरालिकफलभेदोऽस्ति, पापक्षयरूपद्वारावगमस्ततस्तु तमिति श्रुत्यपेक्षः, पापक्षयाज्ज्ञानोत्पत्तौ विविदिषा-न्तर्भावो विविदिषन्तिवाक्यापेक्ष इति । अतः कथमपि नानुवादलशङ्केति भावः । अथवा एतादृशी एतत्समाना कल्प्य-विधिकत्वाविशेषात् तत्र यदि विधिः श्रूयते, तदा विधिभ्रवणरहितं विविदिषावाक्यं तदनुवादकं कल्पयेतापि, न त्वेतदस्तीति भावः । सर्वपेक्षाधिकरणे इत्युपलक्षणम् । सर्वथापि त एवोभयलिङ्गादित्यधिकरणे (ब्र. अ. ३ पा. ४ सू. ३४) चेति द्रष्टव्यम् । हेतुहेतुमद्भावाभावेऽपीति । ननु—अनुष्ठानद्वारा हेतुहेतुमद्भावाभावेऽपि प्रामाण्यप्रतिपादनादिवारा सोऽस्ति; पूर्वतन्त्रे प्रथमाध्यायप्रतिपादितं वेदप्रामाण्यमिहाप्यपेक्षितं, द्वितीयाध्यायनिरूपितं शब्दान्तरादिषट्कं विद्याभेदाभेदचिन्तायां, तृतीयाध्यायनिरूपितं श्रुतिलिङ्गादिकं सर्वत्रापि तत्तदधिकरणविषयवाक्यार्थनिर्णये, पञ्चमाध्यायनिरूपितं श्रुत्यार्थदिकं विद्यदादिसृष्ट्यर्चिरादिपूर्वकमचिन्तायां, सप्तमाष्टमनिरूपितमतिदेशप्रमाणं ‘तस्यैतस्य तदेव रूपं यदमुष्य रूपं’मित्याद्यर्थनिर्णये चापेक्षितम् । ‘कुशाच्छन्दःस्तुत्युपगानवत्तदुक्तं’ (ब्र. अ. ३ पा. ३ सू. २६) ‘प्रदानवदेव तदुक्तं’ (ब्र. अ. ३ पा. ३ सू. ४३) मित्यादिषु च पूर्वतन्त्रसंमतिप्रदर्शने तत्तदधिकरणार्थज्ञान-मपेक्षितम् । आचार्यैः प्रथमसूत्रव्याख्यानावसाने वेदांतमीमासा तदविरोधितकौपकरणेति भाष्यव्याख्यानावसरे तस्या अविरोधिनः श्रुतिलिङ्गादयस्तातीयाः पाञ्चमिकाः श्रुत्यादयो वेदप्रामाण्यपरिशोधकाः कर्ममीमासाया विचारिता इति पूर्व-तन्त्रापेक्षा स्फुटीकृता, अतो हेतुहेतुमद्भावभावोक्तिरयुक्तेति—चेत्, उच्यते; पूर्वतन्त्र इवात्रापि शास्त्रे वेदप्रामाण्यादीनि सूत्रितान्येव । अत एव च नित्यत्व (ब्र. अ. १ पा. ३ सू. २९) मिति हि वेदप्रामाण्य सूत्रितं । नानाशब्दा-दिभेदादिति (ब्र. अ. ३ पा. ३ सू. ५८) शब्दान्तरादिकं, ‘शब्दादेव प्रसितः’ (ब्र. अ. १ पा. ३ सू. २४) आकाशस्तलिङ्गात् (ब्र. अ. १ पा. १ सू. २२) तथा चैकवाक्यतोपबन्धात् (ब्र. अ. ३ पा. ४ सू. २४) प्रकरणा (ब्र. अ. १ पा. ३ सू. ६) दित्यादिभिः श्रुतिलिङ्गादिकं, ‘श्रुत्यादिबलीयस्त्वाच्च न बाध’ (ब्र. अ. ३ पा. ३ सू. ४९) इत्यादौ श्रुतिलिङ्गादिबलाबलं, ‘विपर्ययेण तु क्रम’ (ब्र. अ. २ पा. ३ सू. १४) इत्यादिभिरपेक्षितं क्रमप्रमाणजातम्, अतिदेशाच्चे (ब्र. अ. ३ पा. ३ सू. ४६) त्यतिदेशप्रमाणमित्येतत्सर्वं सूत्रितमेव । भाष्यकारा-दिभिः स्फुटीकर्तव्यता तु पूर्वतन्त्रसूत्रेष्वपि समाना । तदुक्तमित्येतदत्रैव व्याख्यानेनावगन्तुं शक्यं न कर्मविचारमपेक्षते; अन्यथा ‘तद्वैके आहुरसदेवेदमग्र आसी’दिति वाक्यार्थावगत्यर्थमसद्वादिशास्त्रविचारानन्तर्यमप्यथशब्दार्थः स्यात् । आचा-र्यैस्तु श्रुतिलिङ्गादयः पूर्वतन्त्रे निरूपिता इत्येतावदुक्तं, नलिह तदपेक्षाऽस्तीति; तत्र हि तदनन्तरं न्यायशास्त्र-स्यापेक्षा कण्ठत उक्ता इति न्यायशास्त्रस्योपयोग इति । अथापि तदानन्तर्यमथशब्दार्थो नेष्यते, तथाऽपेक्षो-क्तिरहितकर्मविचारानन्तर्यस्य काथशब्दार्थत्वप्रसक्तिः । आरादुपकारकत्वादिति । तथात्वसंभवादित्यर्थः ।

वेदान्तकल्पतरुः ।

क्रमेण वा नियम्येत कर्तृवेकत्वे तदुपान्वात् (जै. अ. ५ पा. १ सू. ४) समिधो यजतीत्यादिषु क्रमपठितप्रयाजेषु चिन्ता—किं यथापाठमनुष्ठानक्रम, उत न । तत्र वाक्यानां स्वार्थमात्रावसितत्वाच्च क्रमपरतेत्यनियमप्राप्तौ सिद्धान्तः; यथैतानि वाक्यानि स्वार्थविधायीनि, तथानुष्ठानापेक्षितस्मृत्युपयोगीन्यपि । तानि च क्रमवन्ति स्वाध्यायविध्यध्यापितानि क्रमवन्त्येव स्मरणानि जनयन्ति, स्मृतस्य चानुष्ठानमिति स्मरणक्रमेणानुष्ठानं नियम्यते, एवं क्रमपाठोऽपि दृष्टार्थो भविष्यति । तस्मात् पाठक्रमेण नियम इति । सूत्रार्थस्तु एकस्मिन् क्रतौ श्रूयमाणानां प्रयाजादीनां पाठक्रमेण प्रयोगक्रमो नियम्येत, तस्य पाठक्रमस्यानुष्ठाने लोके गुणत्वावगमात्, तद्यथा स्नायादनुलिम्पेत भुञ्जीतेति ॥ ‘स्थानाच्चोत्पत्तिसंयोगात्’ (जै. अ. ५ पा. १ सू. १३) । ज्योतिष्टोमविकारे सायस्कसङ्गोऽतिदेशप्राप्तेष्वग्नीषोमीयादिपशुषु सहलगुणविधानार्थं वचनं श्रूयते ‘सह पशूनालभत’ इति । तद्विधानाच्च प्राकृतं प्रथममग्नीषोमीयस्ततः सवनीयः । ततोऽनुबन्ध्य इत्येवंरूपं क्रमो निवर्तते । सहलं चेदं सवनीयस्थाने, तथा सति हीतरयोस्तुल्यवत् स्थानचलनं भवति । सवनीयश्चाश्विनग्रहग्रहणानन्तरकालं प्रकृतावाग्रायते, आश्विनं ग्रहं गृहीत्वा त्रिवृता यूपं परिवीयामेयं सवनीयं पशुमुपाकरोतीति । तत्रैककालत्वलक्षणसहलासम्बादवश्यंभाविनि क्रमे कः प्रथमं प्रयुज्यतामित्यपेक्षायां किमनियमेनैषा प्राथम्यमुत सवनीयस्येति संशयः । तत्र नियामकश्रुत्याद्यभावादनियमे प्राप्ते—राद्धान्तः; स्थानात्सवनीयप्राथम्यं नियम्येत, कुतः ? उत्पत्तिसंयोगात्, प्रकृतौ सवनीयस्याश्विनग्रहणानन्तर्यमुत्पात्तावगतं विकृतौ च तेनैव कालेन स उपस्थापितः, अग्नीषोमीयस्तु सहलवचनेन स्वस्थानाच्चालितस्ततः प्रथमं सवनीयस्यैवोपाकरणदिप्रयोगः । इतरयोस्तु तत्साहित्यवचनात् तदानन्तर्यं, मिथस्त्वनियमः । अथवा प्रकृतिदृष्टौर्वापर्यस्यासति बाधके त्यागायोगात् प्रथममग्नीषोमीयमुपाकृत्यानुबन्ध्य उपाकर्तव्य इति ॥ ‘मुख्यक्रमेण चाङ्गानां तदर्थत्वात्’ (जै. अ. ५ पा. १ सू. १४) ‘सारस्वतौ भवत एतद्वै दैव्यं मिथुनं यत्सरस्वती सरस्वश्चेति’ सरस्वतीदैवतं सरस्वदैवतं च युगपत्कर्मद्वयं श्रूयते । तत्र च सरस्वतीदैवतस्य याज्यानुवाक्यायुगलं प्रथममाग्रायते, तदनन्तरं पुदैवतस्य । तत्र मन्त्राणां प्रयोगशेषत्वाद्याज्यानुवाक्यापाठक्रमेण प्रधानक्रमोऽवगतः । अङ्गविशेषे निर्वापादौ संशयः, किमनियतोऽस्य क्रमः, उत प्रधानक्रमेण नियत इति । तत्र याज्यानुवाक्यापाठक्रमस्य प्रधानमात्रगोचरत्वादङ्गानामनुष्ठानक्रमे श्रुत्याद्यभावान्मुख्यक्रमस्य च प्रमेयत्वेन प्रमाणत्वानुपपत्तेरनियमे प्राप्ते—सिद्धान्तः; मुख्यक्रमेणाङ्गानां क्रमो नियम्येत, तदर्थत्वात्, प्रधानार्थत्वादङ्गानाम् । यद्यपि मुख्यक्रमस्य याज्यानुवाक्यापाठक्रमापेक्षया प्रमेयत्व, तथापि प्रमितस्यास्य धूमादेरिवान्यत्र प्रमाणत्वमविरुद्धम् । प्रधानस्य हि प्रयोगविधिना साङ्गस्यैव प्रयोगश्चोदितः, स चावर्जनीयाद्यवधानादधिकव्यवधिमङ्गानां न सहते । यदि तु प्रधानान्तरसंनिधा-

कल्पतरुपरिमलः ।

अनुष्ठानापेक्षितेति । ननु—अनुष्ठानापेक्षस्मृत्युपयोगिनो मन्त्रा एव, न विधिवाक्यानीति न तत्पाठक्रमेणानुष्ठानकाले क्रमिकपदार्थस्मृतयो भवन्तीति—चेत्, सत्यम्; मन्त्रपाठक्रमाभावे विधिपाठक्रमोऽप्यनुष्ठानकालपदार्थस्मृतिक्रमनियामकत्वेनाश्रीयते तस्य दृष्टार्थत्वायेत्याह—एवं क्रमपाठोऽपीति । तद्यथेति । लोके स्नायादनुलिम्पेदित्यादौ पाठक्रमोऽनुष्ठानक्रमार्थ एव । अतएवानुलिम्पेत्स्नायादितिवदन्नभिज्ञेन मैवं वाची, स्नायादनुलिम्पेदिति वद, तथैवानुष्ठानक्रमादिति व्युत्पाद्यते, तस्य तादर्थ्याभावे तथा व्युत्पादनं न कियेतेति भावः । तद्विधानाच्चेति । सहलविधानादौपवसथ्येऽह्न्यग्नीषोमीयस्ततः सौत्येऽह्नि सवनत्रयव्यापिसवनीयपश्वनुष्ठाने सत्यवसृथानन्तरमनुबन्ध्य इत्येवंरूपं प्राकृतक्रमो निवर्तते इत्यर्थः । अधिकव्यवधिमिति । साङ्गप्रयोगविधिबलादङ्गानां प्रधानसाहित्यमवगतं, तच्चैकक्षणानुष्ठेयत्वरूपं न संभवतीति संनिकर्षरूपं पर्यवस्यति । स च संनिकर्षं प्रधानाव्यवहितपूर्वापराङ्गव्यवहिताङ्गानामाल्यन्तिको न संभवतीति यस्याङ्गस्य यावद्भिः स्वप्रधानाङ्गैः प्रधानान्तराङ्गैर्वा व्यवधानमवर्जनीयं तत्तावद्भिर्व्यवधानं सहते, नान्ये, ततश्च पश्चादनुष्ठेयस्य प्रधानस्याङ्गं निर्वापादि प्रथमानुष्ठेयप्रधानाङ्गाच्चिर्वापादितः पूर्वं यद्यनुष्ठेयते, तदा तदङ्गमनुज्ञाताधिकेनापि पश्चादनुष्ठेयमानप्रथमप्रधानाङ्गेन स्वप्रधानाद्यवहितं स्यात्, तन्न सहते अङ्गप्रधानसाहित्यबोधकः प्रयोगविधिरित्यर्थः । मुख्यक्रमानादरे पाश्चात्यप्रधानाङ्गस्य पूर्वप्रधानाङ्गेन प्रयोगविध्यनुज्ञातं व्यवधानं भवेदित्यमुमेवार्थं विवृण्वन्नाह—यदि त्विति । अस्मिन्नर्थेऽस्य वाक्यस्येत्यं योजना । यदि प्रधानान्तरस्य प्रथमप्रधानस्य संनिधौ तत्संनिकृष्टतया तदङ्गानुष्ठानं, द्वितीयप्रधानाङ्गानुष्ठानानन्तरं प्रथमप्रधानाङ्गानुष्ठानमिति यावत् । तथानुष्ठाने हि प्रथमप्रधानाङ्गानि द्वितीयप्रधानाङ्गव्यवधानाभावात्स्वप्रधानसंनिकृष्टानि भवन्ति, तद तथा मुख्यक्रमानादरेणानुष्ठाने अङ्गानि प्रथमानुष्ठेयमानद्वितीयप्रधानाङ्गनिर्वापादीनि तेनैव पश्चादनुष्ठेयमानप्रथमप्रधानाङ्गनिर्वापादिना स्वप्रधानाद्विप्रकृष्येरन्निति । यदितु प्रधानान्तरसंनिधावन्यप्रधानाङ्गानुष्ठानं, तदा तेनैव प्रधानान्तरेणान्यप्रधानाङ्गानि स्वप्रधानाद्विप्रकृष्येरन्नित्यापाततः प्रतीयमानोऽर्थस्तु न ग्राह्यः; मुख्यक्रमानादरे पाश्चात्यस्य पुदैवतयागस्य किमङ्गं पूर्वेण स्त्रीदैवतयागेन व्यवहितं स्यादित्यापाद्यते, अवदानात्प्राचीनानां हि तदङ्गानां पूर्वप्रधानेन व्यवधानमातिदेशिकपाठक्रमा-

भामती ।

शेषिणां चाग्नेयादीनां एकफलवदुपकारोपनिबद्धानां एकफलावच्छिन्नानां एकप्रयोगवचनोपगृहीतानां एकाधिकारिकर्तृ-
काणां एकपौर्णमास्यमावस्याकालसंबद्धानां युगपदनुष्ठानाशक्तेः, सामर्थ्यात्क्रमप्राप्तौ, तद्विशेषापेक्षायां पाठादयस्तद्दे-
वेदान्तकल्पतरुः ।

वन्याङ्गानुष्ठानं, तदा तेनैव स्वप्रधानादङ्गानि विप्रकृष्येरन्, अतो मुख्यक्रमादङ्गक्रमनियम इति ॥ 'प्रवृत्त्या तुल्यका-
लानां गुणानां तदुपक्रमात्' (जै अ. ५ पा १ सू ८) वाजपेये—'सप्तदश प्राजापत्यान्पशूनालभत' इति सप्तदश
यागा अङ्गत्वेन श्रूयन्ते, तेषां च वैश्वदेवी कृत्वा सह प्रचरन्तीति प्रयोगसाहित्यश्रवणादेकोपक्रमोपसंहार एक एवावान्तर-
प्रयोगः । तेनैषामतिदेशप्राप्ताः प्रोक्षणादिधर्मा न एकैकत्र समापनीया, किं तर्हि, सर्वेषु पशुष्वेक एव पदार्थः परिसमा-
पनीयस्ततोऽन्यस्ततोऽन्यः, इतरथा ह्येकस्मिन्पशौ सर्वाङ्गानुष्ठाने प्रधानस्याङ्गैर्विप्रकर्षे स्यात् । तत्र प्रथममेकपदार्थानुष्ठाने
विशेषतो वेदाभ्यनुज्ञाभावाद्विच्छेदव निर्यामिका । तदेवं स्थिते द्वितीयादिपदार्थप्रयोगे सशय, किं प्रथम इव द्वितीयादावपी-
च्छेव कारणमुत प्रथमप्रवृत्त्यैव नियम इति । तत्र पूर्वपक्षः—न तावत् श्रुत्याद्यस्ति नियामकम्, प्रथमाङ्गप्रवृत्तिश्च पौरु-
षेयी वेदेन नाभ्यनुज्ञायत इति न तद्वशादुत्तरनियमः । तेन प्रथमतराङ्गाश्रितपुरुषेच्छेव चरमतराङ्गनिर्यामिका । प्रयोगसौ-
कर्ये चैवं लभ्यते, इतरथा हि प्रथमं प्रयोगानुसन्धानव्यग्रमनस उपरितनं च प्रयोग तद्वशेन तन्वानस्य मतिक्लेशः स्यात् ।
तस्मादनियम इति प्राप्ते—राद्धान्तः, एकप्रयोगतया तुल्यकालानां प्रोक्षणाद्यङ्गानां प्रवृत्त्या क्रमनियमः, कुत ?
तदुपक्रमात् तेन प्रधानेनाङ्गानामुपक्रमात्, तदेकप्रयोगत्वादित्यर्थः । सप्तदश यागाङ्गानि सह प्रयोज्यानि प्रथमाङ्गानु-
ष्ठाने सति द्वितीयादौ षोडशभिर्व्यवधानमभ्यनुजानन्ति न ततोऽधिकम्, प्रावृत्तिक्रमाश्रयणे च सप्तदशसु प्रथमाङ्गानुष्ठाने
द्वितीयो धर्मः प्रथमादिपशुषु क्रियमाण षोडशभिरेव व्यवधीयते, क्रमानन्तराश्रयणेऽधिकैरपि व्यवधानं स्यात्, अतः प्रयो-
गवचनकोपपरिहाराय प्रवृत्त्या नियम इति । शेषाणां शेषिणा च क्रमापेक्षाया हेतुमाह—युगपदिति । युगपदनुष्ठान-
प्राप्तौ क्रमः स्यात्तदेव कुतस्तत्राह—एकपौर्णमासीति । षण्णां मध्ये त्रयः पूर्णमास्याः संबद्धास्त्रयोऽमावास्याः । कालै-
क्येऽपि यदि कर्तुमेदः स्यात्, तदा न क्रमोऽपेक्षेत तन्माभूदित्याह—एकाधिकारीति । स्वामित्वेनाधिकारित्वं
तस्यैवानुष्ठानत्वेन कर्तृत्वम् । एकाधिकारिकर्तृकत्वे हेतुमाह—एकप्रयोगवचनेति । यजेतेत्याख्याते कर्त्रैक्यस्य विवक्षि-
तत्वात्प्रयोगवचने कर्त्रैक्यं सिद्धम् । एकप्रयोगवचनपरिग्रहे हेतुमाह—एकफलवदिति । एकश्चासौ फलवतः प्रधानस्य
उपकारश्च तस्मिन् समुच्चित्य साधनत्वेन उपनिबद्धा शेषाः, एकेन फलेनावच्छिन्नाः शेषिणोऽत एकप्रयोगवचनोपगृहीता

कल्पतरुपरिमलः ।

दिप्राप्तं सद्यमेव, अवदानादिमध्ये तु न कस्यापि तेन व्यवधानप्रसक्तिरस्ति; अवदानादिप्रदानान्तस्य पूर्वप्रधानानन्तरमेवानुष्ठा-
नात् । अतः प्रधानान्तरव्यवधानापादनायोगात् पूर्वोक्त एवार्थो ग्राह्य । अतो मुख्यक्रमादिति । यद्यपि वक्ष्यमाण-
प्रवृत्तिक्रमोऽप्यत्र संभवति, याज्यानुवाक्याप्रवृत्तिक्रमेण निर्वापादय कार्या, अन्यथा पुदैवत्ययागाङ्गयोर्निर्वापानुवचनयोर-
ननुज्ञातव्यवधानप्रसङ्गादिति, तथापि प्रवृत्तिक्रमवद् मुख्यक्रमस्यापि पदार्थक्रमनियमनसामर्थ्यमस्ति, अङ्गानामिव अङ्गप्रधा-
नयोरपि परस्पर वर्जनीयव्यवधानस्य परिहरणीयत्वात्; अतस्तदपि प्रमाणमिह संभवतीत्युदाहृतम् । मन्त्रक्रमं विधाय
'सारस्वतौ भवतः एतद्वै दैव्यं मिथुनं यत् सरस्वती च सरस्वाश्चे'ति विधिवाक्यशेषगतपाठक्रममात्रेण मुख्यक्रमं निश्चित्य
चेत्थमुदाहृतम् । मुख्यक्रमस्यासंकीर्णोदाहरणं त्विदं दर्शपूर्णमासयोर्दधिधर्माः पूर्वं पठिता, तत आग्नेयस्य निर्वापादयः
याज्यानुवाक्ययोस्तु विपरीतः पाठः । तत्र प्रवृत्तिद्वयं परस्परविरुद्धं प्रयाजशेषेण हवीष्यभिधारयतीति विहितप्रयाजशेषा-
भिधारणक्रमे न नियामकं, किंतु मुख्यक्रमादाग्नेयस्य प्रथममभिधारणमिति । प्रधानस्याङ्गैर्विप्रकर्षः स्यादिति । यत्र
पशौ सर्वाण्यङ्गानि प्रथममनुष्ठितानि तत्पशुयागात् प्रकृतौ तत्सनिहितान्यप्यङ्गान्यत्यन्तं विकृतौ विप्रकृष्येरन्, अतः पदा-
र्थानुसमय एव कार्यो न काण्डानुसमय इत्यर्थः । 'संनिपाते प्रधानानामेकैकस्य गुणानां स्वधर्मः स्यात्' (जै.
अ. ५ पा. २ सू. १) इत्यधिकरणार्थोऽयं प्रकृताधिकरणापेक्षितो वर्णितः । प्रकृताधिकरणार्थमाह—द्वितीयादिपदार्थप्र-
योग इति । प्रवृत्तिक्रमानादरे तत्तत्पशुगतानामुपाकरणप्रोक्षणादिपदार्थानां परस्परप्रत्यासत्तिरेकरूपा न स्याद्, अतस्त-
द्वैषम्यपरिहाराय पक्षिपरिवेषणन्यायेन प्रवृत्तिक्रम एष्टव्य इत्यर्थः । त्रयः पूर्णमास्येति । यदाग्नेयवाक्यस्यार्थमेदेन द्वेधा
विभागे सति 'यदाग्नेयोऽष्टाकपालोऽमावास्यायां चाच्युतो भवती'ति वाक्येन अमावास्यायामेक आग्नेयो विधीयते, 'यदाग्ने-
योऽष्टाकपालः पौर्णमास्यां चाच्युतो भवती'ति वाक्येन पौर्णमास्यामपरः, ततश्च पौर्णमास्यामाग्नेयामीषोमीयोपाशुयाजास्त्रयः,
अमावास्यायामाग्नेयशृतदधियागास्त्रय इत्यर्थः । एकश्चासाविति । सर्वैरङ्गैः समुचितैः स्वसाधारणदृष्टदृष्टोपकारद्वारकै-
रेकः प्रधानगतफलजननसामर्थ्योद्धोधनरूपाखण्डोपकारो जायत इत्येकादशे स्थिता भीमांसकमर्यादा । ननु—अभ्यनव-
दार्थावबोधार्थो विचारोऽपि वेदपाठक्रमेण स्यादिति कर्मब्रह्मकाण्डयोर्विचारे पाठक्रमो नियामकः स्याद्; मुख्यक्रमो वा

भामती ।

नियमाय प्रभवन्ति । यत्र तु न शेषशेषिभावः, नाप्येकाधिकारावच्छेदः, यथा सौर्यार्थमणप्राजापत्यादीनां; तत्र क्रमभेदापेक्षाभावाच्च पाठादिः क्रमविशेषनियमे प्रमाणम्, अवर्जनीयतया तस्य तत्रागतत्वात् । नचेह धर्मब्रह्मजिज्ञासयोः शेषशेषिभावे श्रुत्यादीनामन्यतमं प्रमाणमस्तीति । ननु शेषशेषिभावाभावेऽपि क्रमनियमो दृष्टः, यथा गोदोहनस्य पुरुषार्थस्य दर्शपौर्णमासिकैरङ्गैः सह, यथावा 'दर्शपूर्णमासाभ्यामिष्ट्वा सोमेन यजेत' इति दर्शपौर्णमाससोमयोरशेषशेषिणोरित्यत आह—अधिकृताधिकारे वा प्रमाणाभावात् इति योजना । स्वर्गकामस्य हि दर्शपौर्णमासाधि-
वेदान्तकल्पतरुः ।

इति । सौर्यार्थमणेति । एकादशे स्थितम्—'अङ्गवत्क्रतूनामानुपूर्व्यम्' (जै अ ५ पा ३ सू. ३२) सौर्य चरु निर्वपेद् ब्रह्मवर्चसकाम 'आर्यमणं चरुं निर्वपेत्स्वर्गकाम' 'प्राजापत्यं चरुं निर्वपेच्छतकृष्णलमायुष्काम.' इत्यादिषु क्रमपठितकृतुषु चिन्ता । किं पाठक्रमेण प्रयोज्या, उतानियमेनेति । तत्र यथाज्ञानां समिदादीनामेकेन युगपत्करणा-
शक्तेः क्रमाकाङ्क्षायां पाठात् क्रमनियमः, एवं क्रतूनामपीति प्राप्ते—राष्ट्रान्तः; 'न वाऽसंबन्धात्' (जै अ ५ पा ३ सू. ३३) अङ्गेष्वेकप्रयोगवचनपरिग्रहादस्ति क्रमाकाङ्क्षा, कृतुषु नानाफलेषु नैक प्रयोगवचनोऽस्ति, नच सर्वे मिलित्वा प्रयोजयन्ति, तेनैषामेकप्रयोगवचनसंबन्धाभावाच्चास्ति क्रमाकाङ्क्षा, किंतु पुरुषस्य । नच तदाकाङ्क्षितं विधिप्र-
तिपाद्यमिति तदिच्छयैव क्रमः, पाठक्रमस्त्वध्ययनार्थ इति । युगपत्पाठासम्भवेनावर्जनीयतया पाठक्रमस्यागतत्वात्तन्नियमस्य चाध्ययनार्थत्वादित्यर्थः । गोदोहनस्य पुरुषार्थत्वं चतुर्थे चिन्तितम्—यस्मिन्प्रीतिः पुरुषस्य तस्य लिप्साऽर्थलक्षणा-
ऽविभक्तत्वात् (जै. अ. ४ पा १ सू. २) दर्शपूर्णमासयोगोदोहनेन पशुकामस्य प्रणयेदिति श्रूयते । तत्र गोदोहने क्रत्वर्थलपुरुषार्थलसंदेहे पशुकामस्येति समभिव्याहाराद्वाक्येन क्रतूपकारकत्वेन चोभयार्थमिति प्राप्ते—सिद्धान्तः; नोपका-
रकत्वं शेषत्वं, किंतु तादर्थ्यम्, तथाच गोदोहनस्य पशुशेषत्वान्न क्रत्वर्थत्वम्, अङ्गापेक्षा च क्रतोरुपकाराय, अन्यार्थस्यापि
कल्पतरुपरिमलः ।

नियामकः स्यात्; स्वाध्यायाध्ययनेनार्थज्ञानं भावयेदित्यध्ययनविधिवाक्यविपरिणामे मुख्ययोः कर्मब्रह्मकाण्डाध्ययनयोः पौर्वापर्यस्य कृतत्वात्, प्रवृत्तिक्रमो वा स्याद्, अध्ययनगृहीतेन स्वाध्यायेनार्थज्ञानं भावयेदिति तद्विधिविपरिणामपक्षे अध्य-
यनमीमांसारूपयोरङ्गयोर्मध्ये अध्ययने क्रमस्य प्रवृत्तत्वादित्याशङ्क्य एकप्रयोगवच्छिन्नतया एकपुरुषानुष्ठेयत्वेन क्रमाकाङ्क्षा-
यां पाठक्रमादिर्नियामको भवति, नचात्र तदस्ति, कर्मब्रह्मविचारयोर्विलक्षणाधिकारिकत्वात्, एकाधिकारिकत्वेन क्रमाकाङ्क्षा-
कल्पने च वेदभाष्यवद्विचारस्याप्यादित आरभ्य प्रवृत्तिप्रसङ्गाच्चेति दर्शयितुं यत्र क्रमाकाङ्क्षा नास्ति तत्र पाठक्रमस्यानियाम-
कतायामधिकरणमुदाहरति—एकादशे स्थितमिति । एकादश इति प्रामादिकः पाठः । अङ्गवत्क्रतूनाम् (जै. अ. ५ पा ३ सू. ३२) इत्याधिकरणं हि पाञ्चमिकम् । अथवा पञ्चमतृतीयपादगतमेकादशमिदमधिकरणमित्यभिप्रायमेका-
दश इत्येतद्योज्यम् । 'अन्ते तूत्तरयोर्दध्यात्' (जै. अ. ५ पा ३ सू. १३) इति सूत्रं तत्पूर्वाधिकरणप्रत्युदाहरण-
तया तच्छेषभूतं, तस्याधिकरणान्तरत्वे त्वेकादश इत्यस्यातीते इति शेषोऽध्याहार्यः । किंतु पुरुषस्येति । वस्तुतः पुरु-
षस्यापि नास्ति काम्यनैमित्तिकेषु कृतुषु क्रमाकाङ्क्षा, कामनानां निमित्तानां च क्रमनियमाभावात्, तदधीनत्वाच्च काम्य-
नैमित्तिकानुष्ठानस्य । क्रत्वर्थत्वेति । केवलं पुरुषशेषत्वम्, उत कृतुशेषत्वमपीति संदेह इत्यर्थः । पशुकामस्येति ।
समभिव्याहाराद्वाक्येनेति । ननु—गोदोहनेनेति तृतीया पशुकामस्येति षष्ठी च शेषशेषिभावे श्रुतिरेवास्ति, कथ-
मिह पुरुषशेषत्वे वाक्यं प्रमाणमुपन्यस्तम् । उच्यते; गोदोहनेनेति तृतीयया फलभावना करणत्वं नोच्यते, किंतु
सनिविप्राप्तप्रणयनक्रियाकरणत्वं, सिद्धरूपस्य दध्ने यागादिवत्स्वरूपेण फलभावनाकरणत्वासम्भवेन यत्किञ्चिदाल्पार्थका-
रकारूपक्रियानुरागेण साध्यत्वं संपाद्य तस्य फलभावनाकरणत्वस्योपपादनीयत्वात्, अतस्तृतीयार्थकारकविशिष्टं
दधि दधिविशिष्टं वा कारकं फलाय विधेयमिति तृतीयया तावद्गोदोहनस्य न फलभावनाशेषत्वप्रतीतिः, नापि षष्ठीश्रुत्या
पशुफलस्य शेषत्वप्रतीतिः; तस्या संबन्धासमान्यावाचित्वेन शेषत्वविशेषपर्यवसानार्थं समभिव्याहृतपदार्थान्तरशेषि-
त्वान्वययोग्यतावधारणसापेक्षत्वात् । अतः प्रथमोपस्थितं गोदोहनपशुफलसमभिव्याहारात्मकं वाक्यमेव स्वर्गकामो
यजेतेति वाक्यमिव फलशेषत्वे प्रमाणमिति । क्वचित् कोशे पशुकामस्येतदनन्तरं श्रुत्येवपि पदान्तरं दृष्टं, तत्प्रक्षिप्तमिव
भाति, वाक्यात् पुरुषार्थमेवेत्युपसंहारे तददर्शनात्, समभिव्याहारापेक्षपर्यवसानलभ्यश्रुतित्वाभिप्रायं वा तद्योज्यम् । नोप-
कारकत्वमिति । तथात्वे प्रधानस्याप्यङ्गानुष्ठानेन तदुपकारस्य तच्छेषत्वप्रसङ्गादिति भावः । तादर्थ्यं तदुद्देश्यकृ-
तिसाध्यत्वम् । ननु गोदोहनस्य चमसस्थानापन्नस्य कलनङ्गत्वे तत्प्रयोगे चमसनिवृत्त्याऽङ्गविकलः कृतुर्न फलद स्यादि-
त्याशङ्काह—अङ्गापेक्षेति । अङ्गं ह्युपकारायपेक्ष्यते, अङ्गासाध्योपकारस्यानङ्गेनापि सिद्धौ किमङ्गवैकल्येन हीयत इत्यर्थः ।
फलार्थस्य कथं क्रतावुपकारकत्वमित्याशङ्क्य प्रासादप्रकाशार्थस्य दीपस्य रथ्यासचार इवेत्याह—अन्यार्थस्यापीति ।

१ च-पुस्तके 'शेषशेषित्वे प्रमाणाभावात् । अधिकृताधिकारे वा इति भाष्यपाठः.. क-ख-पुस्तकयोः 'अधिकृताधिकारे च' इति
भामतीपाठः ।

भामती ।

कृतस्य पशुकामस्य सतो दर्शपूर्णमासक्रत्वर्थाप्रणयनाश्रिते गोदोहनेऽधिकारः । नो खलु गोदोहनं द्रव्यमव्याप्रियमाण साक्षात्पशून् भावयितुमर्हति । नच व्यापारान्तराविष्टं श्रूयते, यतस्तदङ्गक्रममतिपतेत्, अप्रणयनाश्रितं तु प्रतीयते, 'चमसेनापः प्रणयेद्गोदोहनेन पशुकामस्य' इति समभिध्याहारात्, योग्यत्वाच्चास्यापां प्रणयनं प्रति । तस्मात्क्रत्वर्थाप्रणयनाश्रितत्वादोहनस्य, तत्क्रमेण पुरुषार्थमपि गोदोहनं क्रमवदिति सिद्धम् । श्रुतिनिराकरणेनैव इष्टिसोमक्रमवदपि क्रमोऽप्यपास्तो वेदितव्यः । शेषशेषित्वाधिकृताधिकाराभावेऽपि क्रमो विवक्ष्येत, यद्येकफलावच्छेदो भवेत् । यथाऽऽग्नेयादीनां षण्णामेकस्वर्गफलावच्छिन्नानां, यदि वा जिज्ञास्यब्रह्मणोऽंशो धर्मः स्यात्, यथा चतुर्लक्षणीव्युत्पाद्यं ब्रह्म केनचित्केनचिदंशेनैकेन लक्षणेन व्युत्पाद्यते, तत्र चतुर्णां लक्षणानां जिज्ञासाभेदेन परस्परसंबन्धे सति क्रमो-

वेदान्तकल्पतरुः ।

क्रतूपकारकलमविरुद्धम्, तेन वाक्यात्पुरुषार्थमेवेति । यस्मिन्निवृत्ते पुंसः प्रीतिः फलं भवति, तस्य लिप्सा फलप्रयुक्ता, न विधितः ; कुत ? तस्य फलसाधनस्य प्रीत्या विभागाभावादिति सूत्रार्थः । अस्य चाप्रणयनाश्रितत्वात्तत्क्रम एव क्रम इति गोदोहनस्य प्रणयनाश्रितत्वमुपपादयति—नो खल्विति । कल्प्यता तर्हि व्यापारान्तरावेशस्तत्राह—अप्रणयनाश्रितमिति । प्रणयनान्तरविशिष्टविधिमाशङ्क्य प्रतीयत इत्युक्तम् । सनिहितलाभेन विशिष्टविधिरित्यर्थः । सामर्थ्यरूपाद् लिङ्गाच्चाप्रणयनाश्रितत्वमाह—योग्यत्वाच्चेति । यथा वा दर्शपूर्णमासाभ्यामिति । चतुर्थे चिन्तितम्—उत्पत्तिकालाङ्गविशये कालः स्याद्वाक्यस्य तत्प्रधानत्वात् (जै. अ ४ पा. ३ सू. ३७) दर्शपूर्णमासाभ्यामिष्ट्वा सोमेन यजेतेति श्रूयते । तत्र सदेह, किमिदमङ्गस्य विधायकमुत कालस्येति । तत्र क्त्वाश्रुतेरङ्गस्य, तच्चाङ्गत्वं यजेतेति विधिप्रत्यासत्ते सामर्थ्येव । ननु द्रव्यद्वारेणान्यत्र विहितसोमयागस्य प्रत्यभिज्ञानात्कथं तद्विधिः । उच्यते; तत्कार्यस्येहाप्रत्यभिज्ञानाद्वाजपेयेनेष्ट्वा बृहस्पतिसवनेन यजेतेतिवत् । नह्यत्र ब्रह्मवर्चस बृहस्पतिसवकार्यं प्रतीयतम्, अतोऽङ्गं बृहस्पतिसवो वाजपेयस्य । एवंच सोमयागोऽपि दर्शपूर्णमासेष्टि प्रत्यङ्गत्वेन विधीयत इति प्राप्ते—उच्यते; अस्मिन्कालाङ्गविधिसंशये कालो विधेयः स्यात् । कुत, अस्य वाक्यस्य कालप्रधानत्वात् । यदि कर्मविधिरेव स्यात्, तर्हि रूपेण द्रव्यदेवतेन भाव्यम्; नचेह देवतारूपमस्ति । अथाव्यक्तत्वेनोद्भिदादिविव सौमिकी देवताऽतिदेशेन प्राप्येत, तर्हि सोमोऽपि प्राप्येतति सोमेनेति व्यर्थं स्यादतः सोमयागप्रत्यभिज्ञार्थमेव तत् । प्रत्यभिज्ञाने च न विधिसंभव, बृहस्पतिसवस्तु वाजपेयप्रकरणे श्रुतस्तत्र प्रकरणान्तरन्यायात्कर्मान्तरमेव विधीयते । नामधेयमपि यजिपरतन्त्रतया न प्रत्यभिज्ञापकं, किंतु तत्रैव धर्मलक्षणया वर्तते । अतो नामैव प्रसिद्धबृहस्पतिसवधर्माणां प्रापितत्वाद्युक्तं कर्मविधानमिति । यथाग्नेयादीनामेति । एकादशे चिन्तितम्—प्रयोजनाभिसंबन्धात् पृथक्त्वं ततः स्यादैककर्म्यमेकशब्दाभिसंयोगात् (जै. अ. ११ पा. १ सू. १) । आग्नेयादिषु संशयः किं तन्त्रमेषां फलमुत भेदेनेति । तत्र परस्परनिरपेक्षैरुत्पत्तिविधिभिर्विकल्पतरुपरिमलः ।

कल्पतरुपरिमलः ।

यथावा दर्शपूर्णमासाभ्यामिति । प्राचीनोऽप्ययं प्रतीको गोदोहनविषयाधिकरणानुबन्धिटीकाग्रन्थव्याख्यानान्तरमेव तदनुबन्धधिकरणानुक्रमणार्थमिह गृहीतः । ननु द्रव्यद्वारेणेति । दर्शपूर्णमासाभ्यामिष्ट्वा सोमेन यजेतेत्यत्र सोमपदमुत्पत्तिवाक्ये इव द्रव्यपरं तदुत्पत्तिवाक्ये विहितस्य सोमयागस्य प्रत्यभिज्ञानार्थमिति तस्येह न पुनर्विधिः, विहितस्य विधानायोगात्, अतः कालविधिर्युक्त इत्यर्थः । यथा वाजपेयेनेष्ट्वेति वाक्ये प्रसिद्धबृहस्पतिसवनामग्रहणे सत्यपि तत्कार्यब्रह्मवर्चसप्रत्यभिज्ञानाभावाच्च तस्य कालविधिः, किंतु बृहस्पतिसवनामकर्मन्तरविधिः, एवमिहापि सोमद्रव्यग्रहणे सत्यपि प्रसिद्धसोमयागफलस्वर्गप्रत्यभिज्ञानाभावाच्च तस्य कालविधिः, किंतु सोमद्रव्यकर्मन्तरविधिरित्याह—उच्यते तत्कार्यस्येत्यादिना । दर्शपूर्णमासप्रति इत्यत्र दर्शपूर्णमाससोमयोरिति टीकायामिव द्वन्द्वैकवद्भावः । कर्मन्तरविधिश्चेत् तस्य देवतया भाव्यं, न चेह देवता निर्दिष्टा । यदि यागं प्रति सबन्धितया देवतोपादानराहित्यरूपम् अव्यक्तदेवताकत्वं प्रसिद्धसोमयागसादृश्यमिह वर्तते इति तेनोद्भिदादियागेष्विवेहापि प्रसिद्धसोमयागादतिदेशतो देवताप्राप्तिरिष्यते, तदा तत एव सोमद्रव्यप्राप्तिरपि स्यात् । दर्शपूर्णमासाभ्यामिष्ट्वा यजेतेत्येतावतैव दर्शपूर्णमासाङ्गप्रसिद्धसोमयागप्रकृतिकर्मन्तरविधिः सिद्ध्यतिरिच्यमानं सोमद्रव्यग्रहणं प्रसिद्धसोमयागप्रत्यभिज्ञापनेनैव सफलं वाच्यमिति तस्यात्र कालविधिरित्येव युक्तम् । विहितस्य पुनः स्वरूपतो विधानायोगादिति सिद्धान्तयति—उच्यत इति । बृहस्पतिसवनामग्रहणं तु नातिरिच्यते, येन तदपि प्रसिद्धबृहस्पतिसवप्रत्यभिज्ञापनार्थं कथंचित्कल्प्येत, तनु कर्मन्तरे तद्वर्मातिदेशार्थत्वेन सफलम् । अतस्तस्य प्रकरणान्तरन्यायप्राप्तकर्मन्तरविधिस्वारस्यवयजि पारतक्यं न हातव्यमिति तद्वैषम्यमाह—बृहस्पतिसवस्त्विति । उत भेदेनेति । अस्मिन्पक्षे षडपि यागाः पृथक्पृथक् पूर्वोत्तराङ्गसहिताः प्रयोगभेदेन कर्तव्याः । फलं तन्त्रमिति सिद्धान्ते

धर्मब्रह्मजिज्ञासयोः, फलजिज्ञास्यभेदाच्च । अभ्युदयफलं धर्मज्ञानं, तच्चानुष्ठानापेक्षम् । निःश्रेय-
सफलं तु ब्रह्मज्ञानम्, न चानुष्ठानान्तरापेक्षम् । भव्यश्च धर्मो जिज्ञास्यो न ज्ञानकालेऽस्ति;
पुरुषव्यापारतन्त्रत्वात् । इह तु भूतं ब्रह्म जिज्ञास्यं नित्यत्वाच्च पुरुषव्यापारतन्त्रम् । चोदनाप्रवृत्ति-

भामती ।

विवक्षितः, तथेहाप्येकजिज्ञास्यतया धर्मब्रह्मजिज्ञासयोः क्रमो विवक्ष्येत, नचैतदुभयमप्यस्तीत्याह—फलजिज्ञास्यभे-
दाच्च । फलभेदं विभजते—अभ्युदयफलं धर्मज्ञानमिति । जिज्ञासाया वस्तुतो ज्ञानतन्त्रत्वात् ज्ञानफलं
जिज्ञासाफलमिति भावः । न केवलं स्वरूपतः फलभेदः, तदुपादनप्रकारभेदादपि तद्भेद इत्याह—तच्चानुष्ठानापे-
क्षम् । ब्रह्मज्ञानं च नानुष्ठानान्तरापेक्षम् । शाब्दज्ञानाभ्यासानुष्ठानान्तरमपेक्षते, नित्यनैमित्तिककर्मोपानुष्ठान-
सहभावस्यापास्तत्वादिति भावः । जिज्ञास्यभेदमात्यन्तिकमाह—भव्यश्च धर्म इति । भविता भव्यः, कर्तरि कृत्यः ।
भविता च भावकव्यापारनिर्वर्त्यतया तत्तन्त्र इति ततः प्राग्ज्ञानकाले नास्तीत्यर्थः । भूतं=सत्यम् । सदेकान्ततः, न
कदाचिदसदित्यर्थः । न केवलं स्वरूपतो जिज्ञास्योभेदः, ज्ञापकप्रमाणप्रवृत्तिभेदादपि भेद इत्याह—चोदनाप्रवृ-

वेदान्तकल्पतरुः ।

हितानां प्रधानानां पृथक्फलकाङ्क्षात्तत्संनिधौ श्रूयमाणं फलं भेदेनाभिसंबध्यते, ततः प्रतिप्रधानं फलभेद इति प्राप्ते-
राद्धान्तः । यद्यप्येषा पृथक्त्वं पृथगुत्पत्तिविहितता, तथाप्यैककार्यम्, कियत इति व्युत्पत्त्या फलं कर्म, ऐककार्यमेक-
फलत्वमित्यर्थः । कुतः, प्रयोजनेन समुचितानां संबन्धाद्धेतोः । स एव कुत, एकशब्दाभिसंयोगात् । दर्शपूर्णमासशब्देन
हि समुदायवाचिना निर्दिश्य फले विधीयन्ते आग्नेयादयः, यथा आग्नेयोदपान खेय इति समुदायशब्दनिर्देशात्समुदितैः
पुभिरुदपान खन्यते, न प्रतिपुरुषं कूपभेद एवमिहापि । ननु गणायानुलेपनमित्यादौ समुदायशब्दनिर्दिष्टमप्यनुलेपनादि
प्रतिपुरुषमावर्तते तद्वत् किं न स्यात् । नेति वदामः, युक्तमनुलेपनादे सस्कारत्वाद्दृष्टार्थत्वाच्च प्रतिसंस्कार्यमावृत्तिरिह
फलमुद्दिश्य विधीयमानानामुपादीयमानानामेवाग्नेयादीनां विवक्षितं साहित्यमिति फलतन्त्रतेति । सग्रहे जिज्ञास्यो फलादि-
भेदं निर्दिश्य विभजने ज्ञानयोस्तत्कथनमयुक्तमित्याशङ्क्याह—जिज्ञासाया इति । इच्छाया ज्ञानपराधीनतया ज्ञानफलमेव
तत्फलमित्यर्थः । फलभेदे वक्तव्ये कारणभेदकथनं भाष्ये अनुपयोगीत्याशङ्क्याह—न केवलमिति । विधेयाविधेयक्रिया-
ज्ञानफलयोरुपाद्यता व्यङ्ग्यता च भेद इत्यर्थः । अनुष्ठानान्तरेत्यन्तरशब्दार्थमाह—शाब्दज्ञानेति । क्वचित् 'ब्रह्मवि-
दाप्नोति पर'मित्यादौ ज्ञानफल साध्यत्वेन प्रतीतमपि न्यायबलाद्वचनान्तरवशाच्चाभिव्यक्तिपरत्वेन व्याख्याय फलभेद उक्तः,
जिज्ञास्यभेदस्तु प्रतीतिसमय एव स्फुट इत्याह—जिज्ञास्यभेदमिति । ननु भवतेरकर्मकत्वाद्भावार्थत्वे च नपुंसकत्वप्रस-
ङ्गाद्व्यशब्देन कथं जिज्ञास्यभेदसिद्धिरित आह—भवितेति । ननु 'तयोरेव कृत्यत्वत्वार्थ' इति कृत्यानां भावकर्मणो
स्मरणात् 'अचो यदि'ति सूत्रविहितयत्प्रत्ययान्तस्य भव्यशब्दस्य कर्तृवाचिन्मयुक्तमित्याशङ्क्याह—कर्तरि कृत्य इति । 'भव्य-
कल्पतरुपरिमलः ।

त्वमावास्याः पौर्णमास्याश्च त्रयस्त्रयो यागा स्वस्वकालयोरेकप्रयोगाः कर्तव्या इति फलभेदः । भेदेनाभिसंबध्यत
इति । एकशब्दोपात्तानामप्याग्नेयादीनां साहित्यमिह न विवक्षितम्; उत्पत्तिवाक्यविहितानां तेषामिह फलसंबन्धविधा-
नार्थमुद्देश्यत्वाद्, उद्देश्येषु च साहित्यरूपस्य विशेषणस्य विवक्षणायोगादिति भावः । आग्नेयादीनां पृथक्त्वमैककार्यं च
सूत्रोक्तं परस्परविरुद्धमित्याशङ्क्य तदर्थं कथयन्नेव सिद्धान्तमाह—यद्यप्येषामिति । फले विधीयन्त इति । फलस्य
प्राधान्यात् फलकाममुद्दिश्याग्नेयादय एव विधेया, स्वरूपेण विहितानामपि फलसंबन्धित्वेन पुनर्विधानसमवात्, अत-
स्तेषां साहित्यविशेषणाविवक्षाकारणं नास्तीति भावः । उपादीयमानानां कामिनमुद्दिश्यानुष्ठेयत्वेन बोध्यमानानाम् ।
टीकायामात्यन्तिकविशेषणेन विवक्षितं फलमेदाज् जिज्ञास्यभेदस्य स्फुटत्वमुपपादयितुं फलभेदस्यास्फुटत्वमाह—क्वचिद्
ब्रह्मविदिति । कृतकत्वे मोक्षफलस्यानित्यत्वप्रसङ्गो न्यायः । ब्रह्म सन् 'ब्रह्माप्येती'त्यादिवचनान्तरम् । ननु भवते-

१ 'विधा चाविधा च यस्तद्वेदोभय सह । अविद्यया मृत्युं तीर्त्वा विद्ययाऽमृतमश्नुते' । 'तेनेति ब्रह्मवित्पुण्यकृच्च' 'सत्वेन लभ्य-
स्तपसा ह्येष आत्मा' इत्यादिवचनानि न कर्मसमुच्चयविधयः, प्रथमे स्पष्टत एव फलभेदावगमात्, द्वितीये मार्गसमुच्चयस्यैवावगमात्,
तृतीये ध्यानसमुच्चयस्यैवावगमाच्चेति फलभेदसिद्धेः । 'नान्यः पन्था विद्यतेऽयनाय' 'नारत्यकृतः कृतेन' 'न कर्मणा न
प्रजया धनेन नान्येर्देवैस्तपसा कर्मणा वा । हित्वाऽविद्या धियैवेयात्तद्विष्णोः परम पदम्' इत्यादिवचनान्युपपद्यन्ते । ज्ञानाज्ञतया
सर्वकर्मसन्त्यासविधानमप्यतएवोपपन्नम् । अस्तु वा ज्ञानकर्मसमुच्चयसिद्धिः, एवमप्यग्निहोत्रादिव्यतिरिक्तसन्त्यासधर्मेरेव मोक्षसिद्ध्या
कर्मविचारस्यानुष्ठेयत्वेन न कर्मावबोधनानन्तर्यार्थत्वसिद्धिः । किंच ज्ञानकर्मसमुच्चयमते ज्ञानवतैवानुष्ठितानां कर्मणा मोक्षसाध-
नत्वेन ब्रह्मावबोधनानन्तर्यमेव धर्मविचारे विवक्षितमिति वैपरीत्यमेव किं न स्यादिति न फलैक्यात्कर्मावबोधनानन्तर्यनिर्वाह
इति विवरणाचार्याः । २ च-पुस्तके 'एकस्येति' पाठः ।

भेदाच्च । या हि चोदना धर्मस्य लक्षणं सा स्वविषये नियुञ्जानैव पुरुषमवबोधयति । ब्रह्मचोदना तु पुरुषमवबोधयत्येव केवलं, अवबोधस्य चोदनाजन्यत्वाच्च पुरुषोऽवबोधे नियुज्यते ।

भामती ।

त्तिभेदाच्च । चोदनेति वैदिकं शब्दमाह; विशेषेण सामान्यस्य लक्षणात् । प्रवृत्तिभेदं विभजते—या हि चोदना धर्मस्येति । आज्ञादीनां पुरुषाभिप्रायभेदानामसंभवात् अपौरुषेये वेदे चोदनोपदेशः । अतएवोक्तम्—‘तस्य ज्ञानमुपदेशः’ इति । सा च स्वसाध्ये पुरुषव्यापारे भावनायां, तद्विषये च यागादौ । स हि भावनाविषयः, तदधीनस्वरूपणत्वात् प्रत्यक्षस्य भावनायाः । ‘षिञ् बन्धने’ इत्यस्य धातोर्विषयपदव्युत्पत्तेः । भावनायास्तद्वारेण च यागादेरपेक्षितोपायतामवगमयन्ती तत्रेच्छोपहारमुखेन पुरुष नियुञ्जानैव यागादिधर्ममवबोधयति, नान्यथा, ब्रह्मचोदना तु पुरुषमवबोधयत्येव केवलं, नतु प्रवर्तयन्त्यवबोधयति, कुतः ? अवबोधस्य प्रवृत्तिरहितस्य चोदनाज-वेदान्तकल्पतरुः ।

गेयेत्यादिना हि सूत्रेण भावकर्मवाचितानियममपोद्य कृत्यप्रत्ययान्ता एव भव्यादिशब्दा विकल्पेन कर्तरि निपात्यन्ते । अतो भवतीति व्युत्पत्त्या भव्यशब्दं कर्तृवाची । पक्षे च ‘भावकर्मणो’ । अस्य च भवतेरनुपसर्गत्वात्प्राप्तिवाचित्वाभावाच्च कर्माप्राप्ति । भावे तु भव्यमनेनेति स्याद् नेह स, पुल्लिङ्गनिर्देशात्, उत्पाद्यधर्मापेक्षणाच्च । अतः कर्तरि कृत्य इति । ननु भवितुः कथं ज्ञानकाले सत्त्वाभाव इत्याशङ्क्य ज्ञानोत्तरभाविप्रयोजकव्यापारापेक्षणादित्याह—भविता चेति । भवतिर्ह्यसिद्धकर्तृकक्रियावाची न पच्यादिवत्सिद्धकर्तृकक्रियस्ततो भविता स्वतोऽसिद्धः सन्भावकव्यापारापेक्षानिष्पत्तिरर्थात्साध्यो भातीति । अत एवाहुः—‘करोत्यर्थस्य यः कर्ता भवितुः स प्रयोजकः । भविता तमपेक्षया प्रयोज्यत्व प्रपद्यते ॥’ इति । भाष्ये भूतशब्दस्यातीतवाचित्वभ्रमं निरस्यति—भूतमिति । नन्वाज्ञाभ्यर्थनानुज्ञाना लोके चोदनात्वात्कथं वेदे चोदना ? अत आह—आज्ञादीनामिति । उत्कृष्टपुंसं स्वामिलषितोपायकार्यत्वाभिधानमाज्ञा, यथा गामानयेति । एतदेव हीनस्याभ्यर्थना, यथा माणवकमध्यापयेति । प्रवृत्तस्य प्रयोज्यस्य तद्वितोपायोक्तिरनुज्ञा, तथा कुरु यथा हितमिति । नैतासां संभवो वेदे इत्युपदेशश्चोदना । उपदेशो ह्यप्रवृत्तिनियोज्यस्य प्रयोजनोपायबोधको लोकेऽवगतो, यथा गोपालवचसि सुपथकथनपरेऽनेन पथा याहीति । नहीहाज्ञा, प्रयोजुर्निर्कर्षात् । नाभ्यर्थना, स्वप्रयोजनाभावात् । नाप्यनुज्ञा, प्रयोज्यस्याप्रवृत्तत्वात्तदिह नियोज्यस्याप्रवृत्तस्य हितोपायकर्तव्यतोक्तिरपौरुषेयेऽपि वेदे भवत्येवेति । तस्य धर्मस्य, ज्ञायतेऽनेनेति ज्ञानं, प्रमाणमुपदेशो विधिरिति जैमिनीयसूत्रावयवार्थः । स्वविषय इति भाष्ये स्वशब्देन चोदनाभिधीयत इति मत्वाह—स्वसाध्ये इति । स्वसा प्रतिपाद्ये विषये भावनायामित्यर्थः । धर्मस्येत्युक्त्या भावनोपसर्जनभूताऽपि शब्दतोऽर्थतः प्राधान्यात् स्वशब्दार्थ इति गृहीत्वाऽऽह—तद्विषये इति । ननु भावनाधात्वर्थयोर्विशिष्टशब्देन पुरुषप्रवर्तनमशक्यं, प्रमाणस्य वाग्यादिवत्प्रेरकलायोगादित्याशङ्क्याह—भावनाया इति । साक्षाद्भावनायास्तदवच्छेदकत्वद्वारेण चार्थाद्धात्वर्थस्योपायतां बोधयति, विधिर्बोधयित्वा च तत्रेच्छामुपाहरति, इच्छंश्च पुरुषः प्रवर्तते, तदनेन क्रमेण नियुञ्जाना चोदना धर्ममवबोधयतीत्यर्थः । ब्रह्मचोदना ब्रह्मवाक्यम् । यथा धर्मचोदना प्रवृत्तिहेतुं बोधं जनयति, नैवं ब्रह्मचोदनेत्याह—अवबोधस्येति । ब्रह्मचोदनया सिद्धवस्तुविषयस्य प्रवृत्त्यहेत्वर्थमात्रावबोधस्य जन्यत्वादिति भाष्यार्थः । ननु—मा नाम जनि

कल्पतरुरपरिमलः ।

रिति । अनपुंसकलिङ्गोऽयमकर्मकधातुनिष्पन्नकृत्यप्रत्ययान्तो भव्यशब्दो न भावकर्मार्थो, नापि तस्यार्थान्तरमस्तीति निरर्थकः; निरर्थकशब्देन कथं जिज्ञास्यविशेषलाभ इत्यर्थः । अस्य च भवतेरिति । सुखमनुभवतीत्यादौ सोपसर्गत्वेन भवतिः सकर्मक, ‘प्रमाणभूत आचार्य’ इत्यादौ प्रामाण्यं प्राप्त इति प्राप्त्यर्थत्वेन, तदुभयमिह नास्तीत्यर्थः । उत्पाद्यधर्मापेक्षणादिति । उत्पत्तिमद्धर्मसामानाधिकरण्यदित्यर्थः । भावपरत्वे हि भव्यमनेनेति वैयधिकरण्यं भवेत् । ननु भावार्थभव्यशब्दार्थस्य भवनस्योत्पत्तिरूपत्वाद्धर्मशब्दसामानाधिकरण्यं घटत इत्याशङ्क्योत्पाद्येति विशेषितम् । उत्पत्तिमान् हि यागादिधर्म इह नेह निर्दिष्टः, न धर्ममात्रम्, अतस्तस्य नोत्पत्तिवाचिशब्दसामानाधिकरण्यं घटत इति भावः । यद्वा नेह सः इत्यस्य नेह भावार्थ इत्यर्थमाश्रित्य तत्र पुल्लिङ्गनिर्देशादिति हेतुयोजनानन्तरं तस्यावृत्त्या नेह प्राप्त्यर्थ इत्यर्थान्तरमाश्रित्य तत्र हेतुत्वेनोत्पाद्यधर्मसापेक्षत्वादित्येतद्योजनीयम् । वेदार्थविचारानन्तरमनुष्ठानेनोत्पादनीयं धर्ममपेक्ष्य हि तद्विशेषणतया भव्य इति निर्दिष्टं, नतु ग्रामपञ्चादिवत् तटस्थतया प्रागेव सिद्धं किञ्चित्प्राप्यमपेक्ष्य, अतोऽत्र न प्राप्त्यर्थो घटत इति भावः । भावकव्यापारो भावयितृव्यापारः । तत्र वाक्यपदीयसंमतिमाह—करोत्यर्थस्येति । घटं करोतीत्यस्यायमर्थः । घटं भवन्तं भावयतीति स भावयिता भवितुर्घटस्य प्रयोजकः । भविता घटस्तमपेक्ष्य प्रयोज्य इत्यर्थः । स्वसा इति प्रमादिकः पाठः । स्वशब्दस्यात्मवाचित्वे नपुंसकलिङ्गत्वादिति । धर्मस्येत्युक्त्येति । धर्मस्य चोदनेति भाष्ये चोदनोपसर्जनमपि भावना तत्प्रतिपाद्यत्वेनार्थतः प्राधान्यात् सापि स्वविषय इति भाष्ये स्वशब्देन गृह्यत इत्यर्थः ।

१ जैमिनीयप्रथमाध्यायप्रथमपादपञ्चमसूत्रैकदेशोऽयम् ।

यथाऽक्षार्थसंनिकर्षेणार्थावबोधे, तद्वत् । तस्मात्किमपि वक्तव्यम्—यदनन्तरं ब्रह्मजिज्ञासोपदि-
श्यत इति । उच्यते—नित्यानित्यवस्तुविवेकः, इहामुत्रार्थभोगविरागः, शमदमादिसाधनसंपत्,
भामती ।

न्यत्वात् । ननु 'आत्मा ज्ञातव्यः' इत्येतद्विधिपरैर्वेदान्तैः तदेकवाक्यतयाऽवबोधे प्रवर्तयद्भिरेव पुरुषो ब्रह्मावबोधयत
इति समानत्वं धर्मचोदनाभिर्ब्रह्मचोदनानामित्यत आह—न पुरुषोऽवबोधे नियुज्यते । अयमभिसंधिः—न
तावद्ब्रह्मसाक्षात्कारे पुरुषो नियोक्तव्यः, तस्य ब्रह्मसाक्षात्कारेण नित्यत्वात्, अकार्यत्वात् । नाप्युपासनायां, तस्या
अपि ज्ञानप्रकर्षे हेतुभावस्यान्वयव्यतिरेकसिद्धतया प्राप्तत्वेनाविधेयत्वात् । नापि शाब्दबोधे, तस्याप्यधीतवेदस्य
पुरुषस्य विदितपदतदर्थस्य समधिगतशाब्दव्यायतत्त्वस्याप्रत्यूहमुत्पत्तेः । अत्रैव दृष्टान्तमाह—यथाऽक्षार्थेति । दार्ष्ट-
ान्तिके योजयति—तद्वदिति । अपिचात्मज्ञानविधिपरेषु वेदान्तेषु नात्मतत्त्वविनिश्चयः शाब्दः स्यात् । नहि तदात्म-
तत्त्वपरास्ते, किंतु तज्ज्ञानविधिपराः, यत्पराश्च ते, त एव तेषामर्थाः । नच बोधस्य बोध्यनिष्ठत्वादपेक्षितत्वात्, अन्यप-
रेभ्योऽपि बोध्यतत्त्वविनिश्चयः, समारोपेणापि तदुत्पत्तेः । तस्मान्न बोधविधिपरा वेदान्ता इति सिद्धम् । प्रकृतमुप-
संहरति—तस्मात्किमपि वक्तव्यमिति । यस्मिन्नसति ब्रह्मजिज्ञासा न भवति, सति तु भवन्ती भवत्येवेत्यर्थः ।
तदाह—उच्यते—नित्यानित्यवस्तुविवेक इत्यादि । नित्यः=प्रत्यगात्मा, अनित्याः=देहेन्द्रियविषयादयः ।
तद्विषयश्चेद्विवेको निश्चयः, कृतमस्य ब्रह्मजिज्ञासया, ज्ञातत्वाद्वह्मणः । अथ विवेको ज्ञानमात्रं, न निश्चयः; तथा
सत्येषु विपर्यासादन्यः संशयः स्यात्, तथाच न वैराग्यं भावयेत्, अभावयन्कथं ब्रह्मजिज्ञासाहेतुः ? तस्मादेवं व्याख्ये-
यम्—नित्यानित्ययोर्वसतीति नित्यानित्यवस्तु तद्वर्णः, नित्यानित्ययोर्धर्मिणोस्तद्वर्माणं च विवेको नित्यानित्यवस्तु-
विवेकः । एतदुक्तं भवति—मा भूदिदं तद्वत् नित्यं, इदं तदनुत्तमनित्यमिति धर्मिविशेषयोर्विवेकः, धर्मिमात्रैर्योनि-
त्यानित्ययोस्तद्वर्मयोश्च विवेकं निश्चिनोत्येव । नित्यत्वं सत्यत्वं तद्यस्यास्ति तन्नित्यं सत्यं, तथाचास्थानगोचरः ।
अनित्यत्वमसत्यत्वं तद्यस्यास्ति तदनित्यमनृतं, तथाचानास्थानगोचरः । तदेतेष्वनुभूयमानेषु युष्मदस्यप्रत्ययगोचरेषु
वेदान्तकल्पतरुः ।

धर्मबोधवद्ब्रह्मबोधाद्विषये प्रवृत्तिः, स एव तु विधितः किं न स्यादिति शङ्कते—नन्विति । विध्येकवाक्यत्वेन वस्तुबोधना-
द्वेदान्तानां न सिद्धबोधमात्रपर्यवसानमित्यर्थः ॥ भाष्येऽवबोधनिर्देश एव विध्यविषयत्वे हेतुगर्भ इति व्याचष्टे—अय-
मभिसंधिरिति । यथा विशिष्टविधौ विशेषणविधिरर्थात्, न विशेषणे तात्पर्यं, वाक्यभेदादेवं विषयविशिष्टप्रतिपत्तिवि-
विसामर्थ्याद्ब्रह्मनिश्चय इत्याशङ्क्याह—नच बोधस्येति । विशिष्टक्रियाविधानाद्युक्ता विशेषणस्य प्रमा, वैशिष्ट्यस्य
वास्तवत्वात्, प्रतिपत्तिविधिस्तु न विशेषणसत्तामाक्षिपति, वाचं धेनुमुपासीतेत्यादावारोप्यस्यापि विधेयधीविषयत्वादि-
त्यर्थः । एवं क्रमप्रमाणाभावसिद्धौ—'ब्रह्मधीर्न नियोगेन धर्मबुद्धेरनन्तरा । तत्क्रमे मानहीनत्वात्स्नानभुज्यादिधीरिव ॥'
नित्यानित्यवस्तुविवेक इति भाष्यमाक्षिपति—तद्विषयश्चेदिति । अनित्याद् ब्रह्मणो विवेक किं निश्चयः, उत ज्ञानमा-
त्रम् । आद्यं दूषयति—कृतमिति । द्वितीये विपर्ययः, संशयो वा । नाद्यः; ततः शास्त्रश्रवणे प्रवृत्त्ययोगात् । न
द्वितीयः; प्रपञ्चानित्यत्वानिश्चये तद्वैराग्यायोगादित्याह—तथाचेति । समाधत्ते—तस्मादिति । निश्चय एव
विवेकः । नच शास्त्रानारम्भः; इदं नित्यमिदमनित्यमित्यनिश्चयात् । आत्मानात्मसमुदाये नित्यत्वमनित्यत्वं च स्तो धर्मो
तयोश्च धर्मिभ्यां भवितव्यमित्येतावन्मात्रं निश्चितम् । यद्यपि घटादेरनित्यतावधारिता, तथापि सकलानात्मसु नावधा-
रितेति । नित्यत्वस्य व्याख्या—कृतमिति । उक्तविवेकस्य प्रयोजनमाह—तथाचेति । सत्यासत्ययोरुपादेयानुपा-
देयत्वे हेतुमाह—तदेतेष्विति । सुखलान्नित्यमुपादेयं दुःखलादनित्यं त्याज्यमित्यर्थः । दृष्टेऽनुभवः, उपपत्तिस्त्वदृष्टे ।

कल्पतरुपरिमलः ।

स एव त्विति । ब्रह्मबोध एव विधितः प्रवृत्तिविषयः किं न स्यादित्यर्थः । यथा विशिष्टविधाविति । यथा खलु 'एतस्यैव
रेवतीषु वारवन्तीयमग्निष्टोमसाम कृत्वा पशुकामो ह्येतेन यजेते'ति रेवत्याधारवारवन्तीयसामसाध्याग्निष्टोमस्तोत्रविशिष्टकतु-
विधौ रेवत्याधारवारवन्तीयसामरूपविशेषणस्य दधिसोमादिविशेषणवदन्यतः प्रसिद्धिरहितस्य तत एव सिद्धिरेवमिहापी-
त्यर्थः । श्लोकेऽपेक्षितपूरणार्थम् एवमित्यादि । स्नानेत्यादिव्यतिरेके दृष्टान्तः । यद्यपि घटादेरपि । वल्मीकादिषु भ्रमवि-
षयस्य घटादेरित्यर्थः । अतो नित्यत्वं सत्यत्वमनित्यत्वमनित्यत्वमिति व्याख्यानेन न विरोधः । सुखत्वान्नित्यमिति ।
सत्यं हि 'यो वै भूमा तत्सुख'मिति सुखरूपमुक्तम् । अथ यदल्पं तन्मर्त्यं नाल्पं सुखमस्तीति सत्यरूपस्य भूतः प्रतिद्व-
न्द्वरूपम् असत्यं दुःखरूपमुक्तम्, अतः साक्षाद्ध्ययनवतः शुद्धान्तःकरणस्य सत्यासत्ययोः सुखदुःखत्वनिश्चयो भवतीत्यर्थः ।
स्वप्नप्रपञ्चवत्सर्वमसत्यं चेत्, सत्यत्वासत्यत्वयोर्धर्मिभ्यां भाव्यमित्युक्तारूपो नित्यानित्यविवेको न सिध्येदित्याशङ्क्या सत्यसि-
द्ध्यर्थमनुभवोपपत्ती टीकायामुपन्यस्ते, ते विभजते—दृष्टे इति । शुक्तिरजतादौ सदधिष्ठानत्वानुभवः, तथात्वेनास्फुटे

१ चोदनाजन्यत्वात्=ब्रह्मप्रतिपादकवेदान्तवाक्यजन्यत्वादित्यर्थः । वेदान्तवाक्यस्यैव ब्रह्मचोदनाशब्दार्थत्वेन ब्रह्मणि पृथक्-
चोदनाया अभावादिति भावः । (क्र. प्र.) २ च-पुस्तके 'वेदान्तेषु' इति नास्ति । ३ च-पुस्तके मात्रयोरित्यर्थे 'सामान्ययो'रिति पाठः ।

भामती ।

विषयविषयिषु यद्वत् नित्यं सुखं व्यवस्थास्यते, तदास्थागोचरो भविष्यति, यत्वनित्यमनृतं भविष्यति, तापत्रयपरीतं तत्पश्यत इति । सोऽयं नित्यानित्यवस्तुविवेकः प्राग्भवीयादैहिकाद्वा कर्मणो विशुद्धसत्त्वस्य भवत्यनुभवोपपत्तिभ्याम् । न खलु सत्य नाम न किञ्चिदस्तीति वाच्यम्; तदभावे तदधिष्ठानस्यानृतस्याप्यनुपपत्तेः, शून्यवादिनामपि शून्यताया एव सत्यत्वात् । अथास्य पुरुषधौरेयस्यानुभवोपपत्तिभ्यामेवं सुनिपुणं निरूपयतः, आ च सत्यलोकात् आ चावीचेः 'चायस्व भ्रियस्व' इति विपरिवर्तमानं, क्षणमुहूर्तयामाहोरात्रार्धमासमाससत्त्वैयनवत्सरयुगचतुर्युगमन्वन्तरप्रलयमहाप्रलयमहासर्गावान्तरसर्गसंसारसागरोर्मिभिरनिशमुद्यमानं, तापत्रयपरीतमात्मानं च जीव-

वेदान्तकल्पतरुः ।

विगीतं, सदधिष्ठानम्, असत्यत्वाद्गन्धर्वपुरीवदित्यादिव्याप्तिसिद्धिमाशङ्क्याह—न खद्विवति । न चेयतो विवेकस्य स्वरसत उदये शास्त्रविकलतः, सगुणनिर्गुणविवेकाखण्डसमन्वयादेरसिद्धेरिति । न नित्यादिविवेकमात्रं वैराग्यहेतुः किंतु तदभ्यास इत्याह—अथास्येति । अस्य पुरुषश्रेष्ठस्य संसारसमूहेऽनित्यत्वादिविषयं प्रसंख्यानं धीसन्ततिरुपावर्तते इत्यन्वयः । अवीचिः नरकविशेषः । जायस्व भ्रियस्वेति । पुन पुनर्जायते भ्रियते चेत्यर्थः । क्रियासमभिहारे लोडिति पौनःपुन्ये सर्वलकारापवादेन लोटः स्वादेशस्य च विधानात् । आरभ्य ब्रह्मलोकमवीचिपर्यन्तं जननमरणाभ्यामावर्तमानं क्षणायवान्तरसर्गपर्यन्तैः कालैः संसारसागरस्योर्मिभूतैरनिशमुद्यमानमितस्ततो नीयमानमात्मानमन्यं च जीवसमूहमवलोक्येति

कल्पतरुपरिमलः ।

स्वप्नादावुपपत्तिः । तामेवोपपत्तिमाह—विगीतमिति । गन्धर्वपुरीवदिति । तत्र सौरालोकादिकं सदधिष्ठानमिति भावः । व्याप्तिसिद्धिमाशङ्क्या शून्यवादे वस्तुतः शून्यतैवेति मतेऽपि सैव सत्यास्तीति परिहारार्थः । 'इयतो विवेकस्येति' । स्वप्नवत्सर्वस्य प्रपञ्चस्यासत्यत्वं यदि स्यात्तदानीमप्यधिष्ठानपरिशेषोऽवश्यंभावी, तच्च सत्यं सुखरूपमित्येतावतो निर्धारणस्येत्यर्थः । सगुणनिर्गुणेति । परिशिष्यमाणं सत् सगुणं भवेन्निरगुणं वा, निर्गुणत्वे कथमखण्डे तत्र समन्वयः इत्यादिविचारार्थत्वेन शास्त्ररम्भः सफल इत्यर्थः । ननु—एवं सति नित्यानित्यविवेकः प्रसिद्धनित्यानित्यविषय एवास्तु किमर्थं सत्यानृतविषयत्वेन क्लिष्टव्याख्यानं ? शास्त्रानारम्भशङ्कापरिहारस्योक्तस्य तत्रापि तुल्यत्वात्, नच ब्रह्मानन्द एक एव नित्यः कर्मफलादिकमन्यत्सर्वमनित्यमिति शास्त्रारम्भात्प्रागेव निश्चये सति 'असंभवस्तु सतोऽनुपपत्तेः' (ब्र अ २ पा. ३ सू ९) इति ब्रह्मनित्यत्वव्यवस्थापनस्य वैराग्यपादादिषु (ब्र. अ. ३ पा. १) कर्मफलाद्यनित्यत्वव्यवस्थापनस्य च वैफल्यप्रसङ्गः; प्रागेव संसारबन्धानृतत्वनिश्चये सति तत्समर्थनार्थस्य 'तद्गुणसारत्वात् तद्व्यपदेशः' (ब्र अ २ पा ३ सू. २९) 'यथाच तक्षोभयथा' (ब्र. अ. २ पा. २ सू. ४०) इत्यादिसूत्रजातस्य वैफल्यप्रसङ्ग इति दूषणस्य तत्रापि तुल्यत्वात् । प्राङ्निश्चिते एव बन्धमिथ्यात्वे श्रुतिविरोधादिशङ्कान्तरनिरासाय तद्गुणसारत्वादिसूत्रजातमिति परिहाररीतिस्तु पक्षान्तरोऽपि तुल्या । किञ्च नित्यानित्यवस्तुविवेकस्वरूपसिद्धिशङ्कापरिहारार्थात् शब्दव्याख्यानावसरे कर्मफलनित्यत्वप्रतिपादकवाक्येभ्यः तदनित्यत्वप्रतिपादकवाक्यानां प्राबल्यमेवोपपत्तितया दर्शितं, ननु बन्धसत्यत्वप्रतिपादकवाक्येभ्यस्तन्मिथ्यात्वप्रतिपादकवाक्यानाम्, अतोऽपि हेतोः प्रसिद्धनित्यानित्यविवेक एवात्र विवक्षित इति ज्ञायते, तस्मात्सामान्यतः सत्यानृतसद्भावनिर्धारणं प्रसंख्यानलभ्यबन्धमिथ्यात्वनिर्धारणपर्यन्तं नित्यानित्यवस्तुविवेक इत्युक्तमयुक्तमिति—चेत्, उच्यते; भाष्ये नित्यानित्यवस्तुविवेकानन्तरं नित्यफलप्रेप्सामनपेक्ष्य तद्विवेकमात्रेण सकलकर्मफलविराग उक्तः, नित्यवस्तुप्रेप्सया तत्प्राप्त्युपायान्वेषणं पश्चादुक्तम्, अयं क्रमोऽनित्यत्वमपत्यत्वमिति व्याख्याने युज्यते, नत्वस्यायिलमिति व्याख्याने । अस्यायिनं भोगं भुञ्जानस्तत्परित्यागे स्थायिभोगलाभमालक्ष्य हि ततो विरज्यते, नान्यथा अनृतासक्तस्तु तदनृतत्वनिश्चये सति तत्परित्यागे तथाभूतसत्यवस्तुलाभप्रतिसंधानाभावेऽपि ततो विरज्यते । नहि रजतार्थी कचन रजतभ्रमेण प्रवृत्तस्तन्मिथ्यात्वनिश्चये सति तत्परित्यागेन सत्यरजतस्य स्वलभ्यत्वप्रतिसंधानाभावे ततो न निवर्तते, किंतु ततो निवृत्तः सत्यरजतप्राप्त्युपायं किञ्चित्पश्यति चेत् तत्र प्रवर्तते । तस्मान्नित्यानित्यवस्तुविवेकादिक्रमेण साधनचतुष्टयं ब्रह्मजिज्ञासाहेतुं वर्णयतो भगवतो भाष्यकारस्य सत्यमिदं सुखरूपमिति विशेषनिर्धारणमनपेक्ष्य कर्मफलानृतत्वनिर्धारणमेव वैराग्यादिक्रमेण साधनान्तराणां प्रवर्तकमित्याशयमालोच्य टीकाकारैराचार्यैश्च सामान्यतः सत्यमस्तीति विशिष्य बन्धमात्रमनृतमिति च विवेकः प्रथमसाधनत्वेन परिगृहीतः । तदनन्तरमक्षय्यादिवाक्यात्कर्मफलनित्यत्वसिद्धेस्तदनृतत्वमसिद्धम् अनृतस्य तत्त्वज्ञाननिवर्त्यत्वनियमादिति शङ्कायां तदनृतत्वसिद्ध्यर्थमेव न्यायतस्तदनित्यत्वमतः शब्देन सूत्रितमिति न किञ्चिदवद्यम् । तदभ्यास इति । जननमरणपरिवृत्त्यादिरूपसंसारबन्धासत्यत्वदृढनिश्चयपर्यन्त इति शेषः । क्रियासमभिहारे इति । 'क्रियासमभिहारे लोट लोटो हिस्वा' इति पाणिनिसूत्रेण क्रियापौनःपुन्यविवक्षायां सर्वलकारापवादेन लोटुविहितः । तस्य परस्मैपदात्मनेपदयोर्थथाक्रमं हिस्वादेशौ च विहितौ । ननु—क्रियासमभिहारे छनीहि छनीहीत्येवायं छनातीत्याद्यादाह-

मुमुक्षुत्वं च । तेषु हि सत्सु, प्रागपि धर्मजिज्ञासाया ऊर्ध्वं च शक्यते ब्रह्म जिज्ञासितुं ज्ञातुं च; न विपर्यये । तस्मादथशब्देन यथोक्तसाधनसंपत्त्यनन्तर्यमुपदिश्यते । अतःशब्दो हेत्वर्थः ।

भामती ।

लोकं चावलोक्य, अस्मिन्संसारमण्डलेऽनित्याशुचिदुःखात्मकं प्रसंख्यानमुपावर्तते; ततोऽस्यैतादृशान्नित्यानित्य-
वस्तुविवेकलक्षणात्प्रसंख्यानात्—इहामुत्रार्थभोगविरागो भवति । अर्थ्यते प्रार्थ्यत इत्यर्थः । फलमिति
यावत् । तस्मिन्विरागोऽनाभोगात्मिकोपेक्षाबुद्धिः । ततः शमदमादिसाधनसंपत् । रागादिकषायमदिरामत्तं हि
मनस्तेषु तेषु विषयेषूच्चावचमिन्द्रियाणि प्रवर्तयत्, विविधाश्च प्रवृत्तिः पुण्यापुण्यफला भावयत्, पुरुषमतिघोरे विवि-
धदुःखज्वालाजटिले संसारहुतभुजि जुहोति । प्रसंख्यानाभ्यासलब्धवैराग्यपरिपाकभग्नरागादिकषायमदिरामदं तु मनः
पुरुषेण विजीयते=वशीक्रियते, सोऽयमस्य वैराग्यहेतुको मनोविजयः शम इति वशीकारसंज्ञ इति चाख्यायते ।
विजितं च मनस्तत्त्वविषयविनियोगयोग्यतां नीयते, सेयमस्य योग्यता दमः । यथा दान्तोऽयं वृषभयुवा=हलशकटा-
दिवहनयोग्यः कृत इति गम्यते । आदिग्रहणेन च विषयतितिक्षातदुपरमतत्त्वश्रद्धाः संगृह्यन्ते । अतएव श्रुतिः—
'तस्माच्छान्तो दान्त उपरतस्तिष्ठुः श्रद्धावित्तो भूत्वाऽऽत्मन्येवात्मानं पश्येत् सर्वमात्मनि पश्यति' इति । तदेतस्य
शमदमादिरूपस्य साधनस्य संपत्=प्रकर्षः, शमदमादिसाधनसंपत् । ततोऽस्य संसारबन्धनान्मुमुक्षा भवतीत्याह—
मुमुक्षुत्वं च । तस्य च नित्यशुद्धबुद्धमुक्तसत्यस्वभावब्रह्मज्ञानं मोक्षस्य कारणमित्युपश्रुत्य तज्जिज्ञासा भवति धर्मजिज्ञा-
सायाः प्रागूर्ध्वं च, तस्मात्तेषामेवानन्तर्यं, न धर्मजिज्ञासाया इत्याह—तेषु हीति । न केवल जिज्ञासामात्रमपि तु
ज्ञानमपीत्याह—ज्ञातुं च । उपसंहरति—तस्मादिति । क्रमप्राप्तमतःशब्दं व्याचष्टे—अतःशब्दो हेत्वर्थः ।

वेदान्तकल्पतरुः ।

योजना । उक्तपरिभाषनाया इहामुत्रार्थभोगविरागहेतुतामाह—ततोऽस्येति । अनित्यसंसारस्य किंचिदधिष्ठानमस्तीति
इयान् विवेको न तु ब्रह्मेति । तदुक्तम्—ईदृशादिति । आभोगो मनस्कारः । आदर इति यावत् । अतदात्मिका ।
वैराग्यस्य शमादिहेतुतामाह—तत इति । ज्वाला जटाकारा अस्य सन्तीति तथोक्त । श्रद्धैव तत्त्वविषया वित्तमस्य न गवा-
हीति तथाऽभिहित । मोक्षेच्छा भवतु, कृतस्तावता ब्रह्मजिज्ञासा? अत आह—तस्य चेति । नित्याऽनित्यविवेकादिहे-
तुत्वस्याथशब्दादवगते किमतःशब्देनेत्याशङ्क्य नानेन जिज्ञासा प्रति साधनकलापस्य हेतुतोच्यते, किंतु तत्स्वरूपाऽसिद्धिपरि-
हारहेतुभिधीयते इत्याह—अत्रैवमित्यादिना । शक्तं शकलम् । शुचिं नरशिरःकपालं प्राण्यङ्गलाच्छङ्खवदित्यस्य
'नार स्पृष्ट्वाऽस्थि सन्नेहं सवासा जलमाविशे'दित्यागमविरोधः । कृतकलानुमानानुगृहीतात्तद्यथेति वाक्याद् न्यायहीनम्

१ 'सोऽन्वेष्टव्यः' 'श्रोतव्यो मन्तव्यः' 'आत्मन्येवात्मानं पश्येत्' 'तद्विजिज्ञासत्येति' च भिन्नशाखास्थानामपि विधीना सर्व-
शाखाप्रत्ययन्यायेनैकवाक्यत्वाद्गुणोपसहारेण 'तद्यथेह कर्मचितो लोकः क्षीयते, एवमेवामुत्र पुण्यचितो लोकः क्षीयते' इति 'परीक्ष्य
लोकां कर्मचितान्ब्रह्मणो निवेदमायात्' इति 'शान्तो दान्त उपरतस्तिष्ठुः समाहितो भूत्वे'ति 'वरुण पितरमुपससारे'ति च नित्या-
नित्यवस्तुविवेकेहामुत्रार्थफलभोगविरागशमदमादिसाधनानां एकैकस्मिन्प्रकरणे एकैकस्यैव समाम्नानेऽपि साधनचतुष्टयसंपत्त्यनन्तर्यम-
थशब्दार्थ इति विवक्षितम् । मुमुक्षुत्व तु सर्वत्रापि प्रकरणेषु फलवाक्यैरधिकारिविशेषणमिति सिद्धमेव । एतेन—विचारकर्तव्यता
प्रतिपद्यमानस्य सूत्रकारस्य बुद्धनारूढत्वाच्छमदमादयो नाधिकारिविशेषण, किंतु कर्मावबोध एवेति शङ्कापि—पराहता; विचार
प्रतिपद्यमानस्य सूत्रकारस्य तत्प्रकरणपठिततदङ्गशमदमादीनामपि बुद्धिस्थत्वादिति सर्वमनवबोधम् । ब्रह्मनित्यमितरदनित्यमिति विवेको
नित्यानित्यवस्तुविवेक इति विवरणाचार्याः । मिश्रास्तु—नित्यानित्ययोर्वसतीति नित्यानित्यवस्तु तस्य विवेकः नित्यानित्यवस्तुविवेकः
तदभ्यास इत्यभिप्रयन्ति ॥

२ अतःशब्दो हेत्वर्थ इति—आनन्तर्यमात्रावबोधने वैफल्यात् हेतुबोधन एव तात्पर्यात् यत्परः शब्दः स शब्दार्थ इति न्याये-
नाथशब्देनैव हेतुतामादतःशब्दो व्यर्थ इति चेत्—अत्र विवरणाचार्याः—अथशब्दपरिगृहीतस्य हेतुत्वस्य हेत्वन्तरेणापवादशङ्कायां
तन्निरसनेन हेतुत्वव्यवस्थापनार्थमतःशब्दः । अपवादशङ्का च—परमाणुषु पाकजलोहितस्य कृतकस्य परिच्छिन्नानां तेषां च नित्यत्व-
दर्शनात् अक्षय्यादिवाक्यैः पुण्यफलस्यापि नित्यत्वावगमात् कृतकत्वपरिच्छेदे नानित्यता गमयतः, नापि वा कूटस्थब्रह्मावलम्बेन
मुमुक्षुत्वसंभवः—इति नित्यानित्यविवेकस्य विरागद्वारा ब्रह्मविचारहेतुत्व न संभवति—इति । परिहारप्रकारस्तु—परमाणुना
तद्गुणस्य चानित्यत्वात् वस्तुबलप्रवृत्तानुमानविरोधेऽक्षय्यादिवाक्यस्य नित्यत्वप्रतिपादनासामर्थ्याच्च कृतकत्वपरिच्छेदाभ्या कर्मफला-
द्यनित्यत्वनिश्चयात् नित्यब्रह्मावलम्बेन मुमुक्षुत्वसंभावाच्च साधनचतुष्टयहेतुत्वमुपपद्यत इति—वदन्ति ॥ वाचस्पतिमिश्रास्तु—
क्षयितालक्षणेन दुःखेनाप्रातत्वात् वैषयिकसुखपरित्यागसंभवेऽपि अक्षय्यादिवाक्यैर्नित्यत्वेनावगतस्वर्गादिपरित्यागो न संभवतीति
नित्यानित्यवस्तुविवेकाभ्यासे सत्यपि इहामुत्रार्थफलभोगविरागस्यासंभावात् न साधनचतुष्टयसंपत्त्यनन्तर्यार्थत्वमुपपद्यत इत्यधिकाशङ्का-
निराकरणेन हेतुत्ववृद्धीकरणार्थमनःशब्द इति—वर्णयन्ति ॥ ३ प्रसङ्गानन्धीसन्ततिः ॥

यस्माद्वेद एवाग्निहोत्रादीनां श्रेयःसाधनानामनित्यफलतां दर्शयति—‘तद्यथेह कर्मचितो लोकः क्षीयते, एवमेवामुत्र पुण्यचितो लोकः क्षीयते’ (छान्दो० ८।१।६) इत्यादिः । तथा ब्रह्मविज्ञानादपि

भामती ।

तमेवात.शब्दस्य हेतुरूपमर्थमाह—यस्माद्वेद एवेति । अत्रैवं परिचोद्यते—सत्यं यथोक्तसाधनसंपत्त्यनन्तरं ब्रह्मजिज्ञासा भवति, सैव त्वनुपपन्ना; इहामुत्रफलोपभोगविरागस्यानुपपत्तेः । अनुकूलवेदनीयं हि फलम्, इष्टलक्षण-त्वात्फलस्य । नचानुरागहेतावस्य वैराग्यं भवितुमर्हति, दुःखानुषङ्गदर्शनात्सुखेऽपि वैराग्यमिति चेत्, हन्त भोः सुखानुषङ्गादुःखेऽप्यनुरागो न कस्माद्भवति । तस्मात्सुख उपादीयमाने दुःखपरिहारे प्रयतितव्यम् । अवर्जनीयतया दुःखमागतमपि परिहृत्य सुखमात्रं भोक्ष्यते । तद्यथा मत्स्यार्थी सशल्कान्सकण्टकान्मत्स्यानुपादत्ते, स यावदादेयं तावदादाय विनिवर्तते । यथावा धान्यार्थी सपलालानि धान्यान्याहरति, स यावदादेयं तावदुपादाय निवर्तते, तस्मादुःखभयाच्चानुकूलवेदनीयमैहिकं वाऽऽमुष्मिकं वा सुखं परित्यक्तुमुचितम् । नहि मृगाः सन्तीति शालयो नोप्यन्ते, भिक्षुकाः सन्तीति स्थालयो नाधिश्चीयन्ते । अपिच दृष्टं सुख चन्दनवनितादिस-ङ्गजन्म क्षयितालक्षणेन दुःखेनाग्रातत्वात् अतिभीरुणा त्यजेतापि, न त्वामुष्मिक स्वर्गादिः तस्याविनाशित्वात् । श्रूयते हि—‘अपाम सोमममृता अभूम’ इति । तथाच ‘अक्षयं ह वै चातुर्मास्ययाजिनः सुकृतं भवति’ इति । नच कृतकत्वहेतुक विनाशित्वानुमानमत्र संभवति, नरशिरःकपालशौचानुमानवत् आगमबाधितविषयत्वात् । तस्माद्यथोक्त-साधनसंपत्त्यभावाच्च ब्रह्मजिज्ञासेति प्राप्तम् । एव प्राप्त आह भगवान्सूत्रकारः—अत इति । तस्यार्थं व्याचष्टे भाष्यकारः—यस्माद्वेद एवेति । अयमभिसंधिः—सत्यं मृगभिक्षुकादयः शक्याः परिहर्तुं पाचककृषीवलादिभिः, दुःख त्वनेकविधानेककारणसंपातजमशक्यपरिहारः; अन्ततः साधनपारतन्त्र्य-क्षयितालक्षणयोर्दुःखयोः समस्तकृतकसुखा-विनाभावनियमात् । नहि मधुविषसंपृक्तमन्नं विष परित्यज्य समधु शक्यं शिल्पिवरेणापि भोक्तुम् । क्षयितानुमानो-पोद्धतं च ‘तद्यथेह कर्मचितः’ इत्यादि वचनं क्षयिताप्रतिपादकम् ‘अपाम सोमम्’ इत्यादिक वचनं सुख्यासंभवे जघन्यवृत्तितामापादयति । यथाहुः पौराणिकाः—‘आभूतसंस्तुतं स्थानममृतत्व हि भाष्यते’ इति । अत्र च ब्रह्मपदेन तत्प्रमाण वेद उपस्थापितः । स च योग्यत्वात् ‘तद्यथेह कर्मचितः’ इत्यादिरत इति सर्वनाम्ना परामृश्य, हेतुपञ्चम्या निर्दिश्यते । स्यादेतत्—यथा स्वर्गादेः कृतकस्य सुखस्य दुःखानुषङ्गस्तथा ब्रह्मणोऽपीत्यत आह—तथा ब्रह्मविज्ञा-नादपीति । तेनायमर्थः—अतः स्वर्गादीनां क्षयिताप्रतिपादकात्, ब्रह्मज्ञानस्य च परमपुरुषार्थताप्रतिपादकात् आगमात् यथोक्तसाधनसंपत्, ततश्च जिज्ञासेति सिद्धम् । ब्रह्मजिज्ञासापदव्याख्यानमाह—ब्रह्मण इति । षष्ठीसमास-प्रदर्शनेन प्राचां वृत्तिकृतां ‘ब्रह्मणे जिज्ञासा ब्रह्मजिज्ञासे’ति चतुर्थीसमासः परास्तो वेदितव्यः । ‘तादर्थ्यसमासे

वेदान्तकल्पतरुः ।

अपामेत्यादिवाक्यमापेक्षिकामृतत्वादपर व्याख्येयमित्याह—क्षयितेति । यत्त्वमिहितं भास्करेण नित्यानित्यविवेकादेरप्र-कृतत्वाच्च तदानन्तर्यमथशब्दार्थोऽत एव कर्मणा क्षयिष्णुफलं ब्रह्मज्ञानस्य च मोक्षहेतुत्वमत शब्देन न परामृष्टं युक्त-मिति तं भाष्यभावव्याख्ययाऽनुकम्पते—अत्र चेति । तर्हि सकला वेदान्ताः परामृश्येरन् नेत्याह—योग्यत्वादिति । अथशब्दोक्तहेतुत्वसमर्थनयोग्यत्वादित्यर्थः । हेतुमद्ब्रह्मजिज्ञासाया हेतूना नित्यानित्यविवेकादीना सूत्रकारस्य बुद्धिस्थित्वात्-दानन्तर्याथैवमथशब्दस्य युक्तमेव । चतुर्थीसमासाभावे हेतुमाह—तादर्थ्येति । पाणिनि किल ‘चतुर्थी तदर्थाथैवलिहि-तसुखरक्षितै’रिति तादर्थ्यसमास सस्मार । चतुर्थ्यन्त शब्दस्तदर्थवचनादिभि शब्दैः समस्यते । चतुर्थ्यन्तशब्दार्थस्तच्छ-ब्देन परामृश्यते । तस्मै इदं तदर्थम् । यथा कुण्डलाय हिरण्यमित्यत्र कुण्डल चतुर्थ्यन्तशब्दार्थस्तच्छेषो हिरण्यं, तत्र कुण्डलशब्दश्चतुर्थ्यन्तः, कुण्डलशेषवाचिना हिरण्यशब्देन समस्यते, कुण्डलहिरण्यमिति । तथाऽर्थशब्दादिनापि, ब्राह्मणार्थ पयः इत्यादि द्रष्टव्यम् । कात्यायनेन लयं समासः प्रकृतिविकृत्योर्नियमित —‘चतुर्थी तदर्थमात्रेणेति चेत्तर्हि सर्वत्र प्रसङ्गो-कल्पतरुपरिमलः ।

रणेष्विव जायस्व जायसेत्येवमिति जायन्ते, म्रियस्व म्रियसेत्येवं म्रियन्त इति, द्विर्भावस्तस्य तस्य धातोरनुप्रयोगश्च प्राप्नोति, तत्सूत्रवार्तिके द्विर्भावानुशासनाद्, यथाविध्यनुप्रयोगः पूर्वस्मिन्निति सूत्रेण क्रियासमभिहारे तस्यैव धातोरनुप्रयोगनियमनाच्च । नैष दोषः; क्रियासमभिहारवज् जननमरणरूपक्रियाद्वयसमुच्चयस्याप्यत्र विवक्षितत्वात्, ‘समुच्चयेऽन्यतरस्या’मिति सूत्रेण समुच्चयेऽपि लोपमध्यमपुरुषैकवचनविधानात् । तत्र हि न द्विर्भाववार्तिकमस्ति, नापि यथा-विध्यनुप्रयोगविधानमस्ति, किंतु समुच्चये सामान्यवचनस्येति सूत्रेण तावत् क्रियाविशेषानुगतसामान्यवचनस्यानु-प्रयोगो विहितः । ओदनं भुङ्क्ष्व क्षीरं पिव धाना खादेत्येवायमभ्यवहरतीत्यादि तदुदाहरणम् । इहापि जननमरणानु-गतसामान्यरूपविपरिवृत्तिवाचिनोऽनुप्रयोगोऽस्ति । असकृदावर्तानि भूतानि भवन्तीति क्रियासमभिहारसमुच्चयोभयविव क्षाया च समुच्चयविवक्षाप्रयुक्तमेव कार्यं भवति, ‘विप्रतिषेधे परं कार्य’मिति स्मरणात् । कात्यायनेन त्विति । ‘चतुर्थी

१ नरशिरः कपालम्, शुचि, प्राण्यङ्गत्वात्, शंखवत्, इत्यनुमानस्य यथा—‘नार रश्मिऽस्थि सखेहं सवासा जलमाविशेत्’ इत्यागमेन बाधितता, तथा स्वर्गाद्यनित्यत्वसाधकानुमानस्याप्युक्तश्रुतिद्वयेन बाधितविषयत्वमित्यर्थः ॥

परं पुरुषार्थं दर्शयति—‘ब्रह्मविदामोति परम्’ इत्यादिः (तैत्ति० २।१) । तस्माद्यथोक्तसाधन-
संपत्त्यनन्तरं ब्रह्मजिज्ञासा कर्तव्या । ब्रह्मणो जिज्ञासा ब्रह्मजिज्ञासा । ब्रह्म च वक्ष्यमाणलक्षणं
‘जन्माद्यस्य यतः’ इति । अत एव न ब्रह्मशब्दस्य जात्याद्यर्थान्तरमाशङ्कितव्यम् । ब्रह्मण इति

भामती ।

प्रकृतिविकृतिग्रहणं कर्तव्यम्’ इति कात्यायनीयवचनेन सूत्रादौ दिष्टेव प्रकृतिविकारभूतेषु चतुर्थीसमासप्रत्ययमात्रं,
अप्रकृति-विकारभूत इत्येवमादौ तन्निषेधात्, ‘अश्वघासादयः षष्ठीसमासा भविष्यन्ति’ इत्यश्वघासादिषु षष्ठीसमासप्र-
तिविधानात्, षष्ठीसमासेऽपि च ब्रह्मणो वास्तवप्राधान्योपपत्तेरिति । स्यादेतत्—ब्रह्मणो जिज्ञासेत्युक्ते तत्रानेकार्थ-
त्वाद्ब्रह्मशब्दस्य संशयः, कस्य ब्रह्मणो जिज्ञासेति । अस्ति ब्रह्मशब्दो विप्रत्वजातौ, यथा ब्रह्महयेति । अस्ति च वेदे, यथा
ब्रह्मोज्झमिति । अस्ति च परमात्मनि, ‘यथा ब्रह्म वेद ब्रह्मैव भवति’ इति, तस्मिन् संशयमपाकरोति—ब्रह्म च वक्ष्य-
माणलक्षणमिति । यतो ब्रह्मजिज्ञासां प्रतिज्ञाय तज्ज्ञापनाय परमात्मलक्षणं प्रणयति, ततोऽवगच्छाम—परमात्मजि-
ज्ञासेवेयं, न विप्रत्वजात्यादिजिज्ञासेत्यर्थः । षष्ठीसमासपरिग्रहेऽपि नेय कर्मषष्ठी, किंतु शेषलक्षणा, संबन्धमात्रं च शेष
इति ब्रह्मणो जिज्ञासेत्युक्ते ब्रह्मसंबन्धिनी जिज्ञासेत्युक्तं भवति । तथा च ब्रह्मस्वरूपप्रमाणयुक्तिसाधनप्रयोजनजिज्ञासाः
सर्वा ब्रह्मजिज्ञासार्था ब्रह्मजिज्ञासयाऽवरुद्धा भवन्ति; साक्षात्पारंपर्येण च ब्रह्मसंबन्धात्, कर्मषष्ठां तु ब्रह्मशब्दार्थः
कर्म, स च स्वरूपमेवेति तत्प्रमाणादयो नावरुध्येरन्, तथा चाप्रतिज्ञातार्थेऽन्विता प्रमाणादिषु भवेदिति ये मन्यन्ते
तान्प्रत्याह—ब्रह्मण इति कर्मणीति । अत्र हेतुमाह—जिज्ञास्येति । इच्छायाः प्रतिपत्त्यनुबन्धो ज्ञानं, ज्ञानस्य
वेदान्तकल्पतरुः ।

ऽविशेषात्, ‘प्रकृतिविकृत्योरिति चेदश्वघासादीनामुपसंख्यानम्’ इति । एवं चार्थात्प्रस्तुते तन्निषेधसिद्धिरित्याह—प्रकृ-
तीति । इत्येवमादौ ब्रह्मजिज्ञासेत्येवमादावित्यर्थः । नन्वश्वार्थो घासोऽश्वघास इत्यादावप्रकृतिविकारेऽपि तादर्थ्यस-
मासो दृष्ट इत्याशङ्क्य कात्यायनेनैव समासान्तरमुपसंख्यतामित्याह—अश्वघासादय इति । ननु षष्ठीसमासाभ्युपगमे
ब्रह्मणो जिज्ञासाऽव्यावर्तकत्वेन गुणत्वात्प्रधानपरिग्रह इति भाष्यस्थप्राधान्यमङ्गस्तत्राह—षष्ठीसमासेऽपीति । ब्रह्मोज्झं
वेदत्यागः । प्रतिपत्तौ विशेषणत्वेनानुबध्यत इत्यनुबन्धः । स्वरूपेण निरूपिताया जिज्ञासाया पश्चात्संबन्धिन्यपेक्षा, ब्रह्म च
ज्ञानद्वारा जिज्ञासारूपनिरूपकमिति प्रथमोदिताकाङ्क्षावशेन ब्रह्म जिज्ञासाया कर्मत्वेन संबध्यते, ननु सबन्धिमात्रतयेत्यर्थः ।

कल्पतरुपरिमलः ।

तदर्थमात्रेणेति चेत्, सर्वप्रसङ्गोऽविशेषादिति, यथाश्रुतसूत्रार्थे अनुपपत्तिप्रदर्शकमेकं वार्तिकं । सर्वप्रसङ्गः
सर्वस्य चतुर्थ्यन्तस्य तदर्थमात्रेण समासप्रसङ्गः, रन्धनाय स्थाली अवहननायोद्धखलमित्यादावपि समासः प्रसज्येत्यर्थः ।
विकृतिः प्रकृत्येति चेद् ‘अश्वघासादीनामुपसंख्यानमिति’ वार्तिकान्तरं । यदि विकृतिवाची चतुर्थ्यन्तशब्दः प्रकृतिवाचिना
समस्यत इति विशेष्यते, तदा सर्वप्रसङ्गः परिहृतो भवति, किंतु अश्वाय घासोऽश्वघास इति समासो न प्राप्नोति, प्रकृतिवि-
कारभावाभावात् । अतस्तत्सप्रहार्थमुपसंख्यानं यन्नान्तरं, कर्तव्यमित्यर्थः । एवमश्वघासादिषु चतुर्थीसमास इति वार्ति-
ककारमतम् । एतदवलम्बनेनैव धर्माय जिज्ञासा धर्मजिज्ञासेति शबरस्वामिभिश्चतुर्थीसमासः समाश्रितः । कात्यायने-
नैवेति । कात्यायनग्रहणमनादरेण शब्दाभियुक्तमात्रोपलक्षणं भाष्यकाराभिप्रायम् । भाष्यकारैः खलु तत्र वार्तिकमु-
ल्लङ्घ्य यथाश्रुतसूत्रं समर्थयमानैः षष्ठीसमासः समाश्रितः । अत्रेदं भाष्यकारीयं वार्तिकप्रत्याख्यानम्—प्रकृति-
विकृतिग्रहणाय यत्नस्तावन्न कर्तव्यः, सूत्रे बलिरक्षितग्रहणेन ज्ञापकेन तदर्थसिद्धेः । यदि हि तदर्थसमासस्तदर्थमात्रविषयः
स्यात्, तदा कुबेराय बलिः कुबेरार्थो भवति, अश्वाय रक्षितम् अश्वार्थं भवतीति कुबेरबलिः । अश्वरक्षितमिति समा-
सयोस्तदर्थसमासविधिनैव सिद्धे पृथग्बलिरक्षितग्रहणं न कर्तव्यं स्यात्, तत्कृतं ज्ञापयति तदर्थसमासः प्रकृतिविकृति-
मात्रविषय इति । तथाश्वघासाद्युपसंख्यानयत्नोऽपि न कर्तव्यः, तेषु षष्ठीचतुर्थीसमासयोः स्वरवैषम्याभावेन षष्ठीसमा-
सोपपत्तेः—इति ॥ एवं सूत्रानुसारिभाष्यकारमतप्राबल्याद् वार्तिककारमतमनाहृत्य चतुर्थीसमाससंभव उक्तः । इदमेव
भाष्यकारमतमनुसृत्य भट्टपादैर्धर्माय जिज्ञासेति शबरस्वामिचचनं षष्ठीसमासलब्धार्थिकार्थप्रदर्शनपरं, ननु विग्रह-
प्रदर्शनपरम्, तस्य ज्ञातुमिच्छेति निगमनवाक्येन षष्ठीसमासविभावनादिति व्याख्यातम् । आत्मनेपदपरस्मैपदशब्दयोः
प्रकृतिविकारभावाभावेऽपि तादर्थ्यसमासस्तु ‘वैयाकरणाख्याया चतुर्थ्या’ इत्यलुक्विधानसामर्थ्यात् । नच तस्मादेव ज्ञापकात्
सर्वत्रापि तादर्थ्यसमासः शङ्कनीयः, तथासति बलिरक्षितग्रहणवैयर्थ्यापत्तेरुक्तत्वात् । समासान्तरमुपसंख्यता-
मिति । षष्ठीसूत्रविहितं समासान्तरं भाष्यकारैरङ्गीकृतमित्यर्थः । ननु ‘ज्ञातं ब्रह्म विषयो’ ‘ज्ञातं ब्रह्म प्रयोजन’मिति
ब्रह्म विषयप्रयोजनोभयरूपमिष्यते, तत्र प्रयोजनत्वप्रतिपत्त्युपयोगी चतुर्थीसमास इहासाधुरिति व्यक्तः, एवमेवात्र विष-
यत्वप्रतिपत्त्युपयोगी षष्ठीसमासोऽप्यसाधुरेव । तथाहि—केन सूत्रेणह षष्ठी, ‘षष्ठी शेषे’ इति सूत्रेण वा, ‘कर्तृकर्मणोः

कर्मणि षष्ठी, न शेषे; जिज्ञास्यापेक्षत्वाजिज्ञासायाः, जिज्ञास्यान्तरानिर्देशाच्च । ननु शेषषष्ठीपरिग्रहेऽपि ब्रह्मणो जिज्ञासाकर्मत्वं न विरुध्यते; संबन्धसामान्यस्य विशेषनिष्ठत्वात् । एवमपि प्रत्यक्षं ब्रह्मणः कर्मत्वमुत्सृज्य, सामान्यद्वारेण परोक्षं कर्मत्वं कल्पयतो व्यर्थः प्रयासः स्यात् ।

भामती ।

च ज्ञेयं ब्रह्म । न खलु ज्ञानं ज्ञेयं विना निरूप्यते, न च जिज्ञासा ज्ञानं विनेति प्रतिपत्त्यनुबन्धत्वात्प्रथमं जिज्ञासा कर्मैवापेक्षते, न तु संबन्धिमात्रम्; तदन्तरेणापि सति कर्मणि तन्निरूपणात् । नहि चन्द्रमसमादित्यं चोपलभ्य कस्यायमिति संबन्धन्वेषणा भवति । भवति तु ज्ञानमित्युक्ते विषयान्वेषणा—किंविषयमिति । तस्मात्प्रथममपेक्षितत्वात् कर्मतयैव ब्रह्म संबध्यते, न संबन्धितामात्रेण, तस्य जवन्यत्वात् । तथा च कर्मणि षष्ठीत्यर्थः । ननु सत्यं न जिज्ञास्यमन्तरेण जिज्ञासा निरूप्यते, जिज्ञास्यान्तरं त्वस्या भविष्यति, ब्रह्म तु शेषतया संभन्स्यत इत्यत आह— जिज्ञास्यान्तरेति । निगूढाभिप्रायश्चोदयति—ननु शेषषष्ठीपरिग्रहेऽपीति । सामान्यसंबन्धस्य विशेषसंबन्धाविरोधेन कर्मताया अविघातेन जिज्ञासानिरूपणोपपत्तेरित्यर्थः । निगूढाभिप्राय एव दूषयति—एवमपि प्रत्यक्षं ब्रह्मण इति । वाच्यस्य कर्मत्वस्य जिज्ञासया प्रथममपेक्षितस्य प्रथमसंबन्धाहस्य चान्वयपरित्यागेन पश्चात्कथंचिदपे-

वेदान्तकल्पतरुः ।

जिज्ञासाज्ञानयोर्विषयाधीननिरूपणं वैधर्म्यदृष्टान्तेन प्रपञ्चयति—नहीति । ननु—प्रमाणयुक्त्यादि जिज्ञासायाः कर्म भविष्यति, ब्रह्म तु संबन्धित्वेन निर्दिश्यताम् । न; निर्दिष्टकर्मलाभे कल्पनानुपपत्तेरित्याह—नन्वित्यादिना । संभन्स्यते संबद्धं भविष्यति । ननु श्रुतकर्मत्यागायोगे स्थिते कथं शेषषष्ठी शङ्क्यत इत्यत आह—निगूढाभिप्राय इति । प्रमाणादिबहुप्रतिज्ञानां श्रौतत्वसिद्धिरित्यभिप्रायस्य निगूढता । ननु ब्रह्मसंबन्धिनी जिज्ञासेत्युक्ते कर्मानिर्देशादनिरूपितरूपा जिज्ञासा स्याद्, नेत्याह—सामान्येति । बहुप्रतिज्ञानां श्रौतत्वलाभात्कथं प्रयासवैयर्थ्येन परिहारस्तत्राह—निगूढेति । एकस्यापि प्रधानस्य श्रौतत्वं वरं, ननु गुणानां बहूनामपीति । वाच्यस्येति । शब्दोपात्तत्वेन साक्षात्संनिधिः । प्रथमपेक्षितस्येत्याकाङ्क्षा । प्रथमसंबन्धाहस्येति योग्यता । एतैर्युक्तस्य कर्मत्वस्य संबन्धः प्रथमः सन्नपि जघन्य । एतैः रहितस्य संबन्धिमात्रस्य सबन्धो जघन्यः सन् प्रथम इति कल्पनं व्याहतमित्यर्थः । ‘कर्तृकर्मणो कृती’ति कृत्योगे कर्मणि षष्ठीस्मरणाद्वाच्यं कर्मत्वम् । जिज्ञासापदस्य चाकारप्रत्ययान्तत्वात् कृत्योगः । यस्तु ‘कर्मणि चे’ति कर्मणि षष्ठा समासप्रतिषेधः, स च ‘उभयप्राप्तौ कर्मणी’ति या कर्तृकर्मणोरुभयोरपि सामर्थ्यादुपादानप्राप्तौ कर्मण्येवेति नियमिता षष्ठी तद्विषयः ।

कल्पतरुपरिमलः ।

कृती’ति सूत्रेण वा । नाद्यः; कर्मत्वं वाच्यं परिग्राह्यमिति शेषषष्ठास्त्वया त्यक्तत्वात् । न द्वितीयः; ‘प्रतिपदविधाना च षष्ठी न समस्यत’ इति वार्तिकेन वैशेषिकसूत्रविहितषष्ठा समासप्रतिषेधात् । अतएव सर्पिषो ज्ञानमित्यत्र सर्पिषा करणेन प्रवृत्तिरित्यर्थे ‘ज्ञोऽविदर्थस्य करणे’ इति सूत्रेण वित्तिव्यतिरिक्तप्रवृत्तिरूपार्थान्तरमुक्तम् । जानातिकरणत्वनिमित्ता प्रतिपदविहिता षष्ठीति न समास इति चेत्साशङ्क्याह—कर्तृकर्मणोः कृतीति । कर्मत्वस्य वाच्यत्वसिद्ध्यर्थं द्वितीयपक्ष एवात्र परिगृह्यते । अस्ति ह्यत्र कृत्योगः, जिज्ञासापदस्य ‘अ प्रत्यया’दिति प्रत्ययान्तधातोरुपरि विहिताकारप्रत्ययान्तत्वाद्, अकारप्रत्ययस्य च ‘कृदतिङि’ति सूत्रेण कृतसङ्गत्वात् । नच समासासंभवः, ‘कृत्योगलक्षणा च षष्ठी समस्यत’ इति प्रतिपदविधानलेऽपि कृत्योगनिमित्तषष्ठा समासाभ्यनुज्ञानादिति भावः । ननु कृत्योगलक्षणषष्ठीष्वपि कर्मणि या षष्ठी तस्याः समास ‘कर्मणि चे’ति सूत्रेण प्रतिषिद्ध इत्याशङ्क्याह—यस्तु कर्मणीति । ‘कर्मणि चे’ति सूत्रेण कर्मषष्ठीमात्रस्य समासप्रतिषेधो न भवति, तथा सति ‘कर्तरि चे’ति सूत्रवैयर्थ्यप्रसङ्गात् । तेन हि सूत्रेण कर्तरि यौ तृजकौ ताभ्यां सह कर्मणि षष्ठाः समासो निषिध्यते, अपा स्रष्टा ओदनस्य भोजक इत्यादौ । नच कर्मषष्ठीमात्रस्यात्र समासनिषेधे तत्सफलं भवेद्; अतः ‘कर्मणि चे’ति सूत्रे चकार इतिकारार्थः । कर्मणीति शब्दमुच्चार्य या षष्ठी नियमिता, सा न समस्यत इति तदर्थः । ततश्च ‘उभयप्राप्तौ कर्मणी’ति सूत्रेण कर्मणीति शब्दमुच्चार्य नियमिता षष्ठी तस्य समासप्रतिषेधस्य विषयः, ननु ‘कर्तृकर्मणोः कृती’ति सूत्रविहिता कर्मणि षष्ठीत्यर्थः । नन्विहाप्युभयप्राप्तिसूत्रनियमितैव कर्मणि षष्ठी । तस्य हि सूत्रस्यैवमर्थः—कर्तृकर्मणोरुभयोः षष्ठीप्राप्तिर्यत्रैकस्मिन्कृति भवति तस्मिन् कृति सति कर्मण्येव षष्ठी न कर्तरीति । तथाचात्र साधनचतुष्टयसपन्नः कर्ता यदि श्रूयते, तदा तस्मिन्नपि कर्मणीव ‘कर्तृकर्मणोः कृती’ति सूत्रेण षष्ठाः प्राप्तौ निमित्तं भवति । जिज्ञासेति कृत्यप्रत्ययः, अतोऽत्र ‘कर्मणि चे’ति समासप्रतिषेधः स्यादेवेत्याशङ्क्याह—सामर्थ्यादुपादानप्राप्ताविति । ‘कृत्वर्थप्रयोगे कालेऽधिकरणे’ इति व्यवहितपूर्वसूत्रात् प्रयोग इत्यनुवर्तते । तच्च कर्तृगतकिंचिदतिशयविवक्षासामर्थ्यात् कर्तृकर्मोभयप्रयोगावश्यंभावपरम् । एवंचाश्वर्यो गवा दोह इत्यादिरेवोभयप्राप्तिसूत्रविषयः । तत्राद्याश्वर्यशब्दसूचितकर्तृगतातिशयोपपादनोपयोगितया दुर्दोहत्वरूपाजादिवैलक्षण्यसूचनाय गोत्वेन दोहकर्मणा तदोहासामर्थ्यसंभावनासूच-

न व्यर्थः, ब्रह्माश्रिताशेषविचारप्रतिज्ञानार्थत्वादिति चेन्न; प्रधानपरिग्रहे तदपेक्षितानामर्थो-
क्षिप्तत्वात् । ब्रह्म हि ज्ञानेनानुमिष्टतमत्वात्प्रधानम् । तस्मिन्प्रधाने जिज्ञासाकर्मणि परिगृहीते,
यैर्जिज्ञासितैर्विना ब्रह्म जिज्ञासितं न भवति, तान्यर्थोक्षितान्येवेति न पृथक्सूत्रयितव्यानि ।
यथा राजासौ गच्छतीत्युक्ते सपरिवारस्य राज्ञो गमनमुक्तं भवति, तद्वत् । श्रुत्यनुगमाच्च ।
'यतो वा इमानि भूतानि जायन्ते' (तैत्ति० ३।१) इत्याद्याः श्रुतयः 'तद्विजिज्ञासस्व तद्ब्रह्म' इति
प्रत्यक्षमेव ब्रह्मणो जिज्ञासाकर्मत्वं दर्शयन्ति । तच्च कर्मणि षष्ठीपरिग्रहे सूत्रेणानुगतं भवति ।
तस्माद्ब्रह्मण इति कर्मणि षष्ठी ॥ ज्ञानुमिच्छा जिज्ञासा । अवगतिपर्यन्तं ज्ञानं सन्वाच्याया
इच्छायाः कर्म; फलविषयत्वादिच्छायाः । ज्ञानेन हि प्रमाणेनावगन्तुमिष्टं ब्रह्म । ब्रह्मावगतिर्हि

भामती ।

क्षितस्य संबन्धमात्रस्य संबन्धोऽजघन्यः प्रथमः, प्रथमश्च जघन्य इति सुव्याहृतमाहो न्यायतत्त्वम् । प्रत्यक्षपरोक्षाभिधानं च
प्राथम्याप्राथम्यस्फुटत्वास्फुटत्वाभिप्रायम् । चोदकः स्वाभिप्रायमुद्घाटयति—न व्यर्थः, ब्रह्माश्रिताशेषेति । व्याख्यात-
मेतदधस्तात् । समाधाता स्वाभिसंधिमुद्घाटयति—न प्रधानपरिग्रह इति । वास्तवं प्राधान्यं ब्रह्मणः । शेषं
सनिदर्शनमतिरोहितार्थं, श्रुत्यनुगमश्चातिरोहितः । तदेवमभिमतं समासं व्यवस्थाप्य जिज्ञासापदार्थमाह—ज्ञानु-
मिति । स्यादेतत्—न ज्ञानमिच्छाविषयः । सुखदुःखावाप्तिपरिहारौ वा तदुपायौ वा तद्वारेणेच्छागोचरः ।
नचैवं ब्रह्मविज्ञानम्; न खल्वेतदनुकूलमिति वा प्रतिकूलनिवृत्तिरिति वानुभूयते । नापि तयोरुपायः, तस्मिन्सत्यपि
सुखभेदस्यादर्शनात्, अनुवर्तमानस्य च दुःखस्यानिवृत्तेः, तस्मान्न सूत्रकारवचनमात्रादिविकर्मता ज्ञानस्येत्यत आह—
अवगतिपर्यन्तमिति । न केवलं ज्ञानमिष्यते किंत्ववगतिं साक्षात्कारं कुर्वदवगतिपर्यन्तं सन्वाच्याया इच्छायाः
कर्म । कस्मात् ? फलविषयत्वादिच्छायाः, तदुपायं फलपर्यन्तं गोचरयनीच्छेति शेषः । ननु भवत्ववगतिपर्यन्तं ज्ञानं,
किमेतावतापीष्टं भवति, नह्यनपेक्षणीयविषयमवगतिपर्यन्तमपि ज्ञानमिष्यत इत्यत आह—ज्ञानेन हि प्रमाणेनाव-
गन्तुमिष्टं ब्रह्म । भवतु ब्रह्मविषयावगतिः, एवमपि कथमिष्टेत्यत आह—ब्रह्मावगतिर्हि पुरुषार्थः । किमभ्युदयः,

वेदान्तकल्पतरुः ।

यथाऽऽश्चर्यो गवां दोहोऽगोपालकेनेति । एवं ह्यत्राश्चर्यं व्यज्येत यदि दुर्दोहानां गवा दोहे कर्मलमकुशलस्य चागोपालस्य
कर्तृत्वम्, प्रस्तुते तु ब्रह्मकर्मलमेवोपादीयते, न कर्तृगतोऽतिशय इत्युभयप्राप्त्यभावात् 'कर्तृकर्मणो कृती'त्येव षष्ठी,
तेन ब्रह्मजिज्ञासेत्युपपन्नः समास इति । भाष्ये प्रत्यक्षनिर्देशो न युक्तः शाब्दत्वात्कर्मत्वस्य, तत्राह—प्रत्यक्षेति । अवि-
रुद्धमपि परोक्षत्वं व्याख्येयप्रत्यक्षत्वस्य प्रतियोगित्वाव्याख्यातम् । परमते कर्मत्वस्य लक्षणिकत्वं चरमान्वयप्रसङ्गनार्थम् ।
नन्वयुक्तमपि ज्ञानस्येच्छाविषयत्वं सौत्रजिज्ञासापदप्रतीयताम् ? न; न्यायसूत्रे उपदेशमात्रेणाऽविश्वासादित्याह—
नेति । साक्षात्कारसाधनं ज्ञानमिच्छाविषय इति प्रतिज्ञाय फलविषयत्वादिच्छाया इति हेतुरयुक्तो व्यधिकरणत्वात्तत्राह—
तदुपायमिति । फलेच्छाया एवोपायपर्यन्तं प्रसरादविरोध इत्यर्थः । भवतु ब्रह्मविषयावगतिरिति । स्वरूपाव-
गतिः स्वविषयव्यवहारहेतुत्वेन तद्विषयोक्ता । ब्रह्मणोऽपि धर्मवदसुखलाञ्छनं तदवगतिः पुमर्थ इत्याह—एवमपीति ।
श्रुतिस्वानुभवावगतनिर्दुःखानन्दमभिप्रेत्य परिहार—ब्रह्मावगतिर्हीति । प्रतिभान् प्रतिभासमानः । अर्ध्यमान-
कल्पतरुपरिमलः ।

नायाक्षितत्वादिना दोहकर्तृत्वोपादानमपेक्षितं कृतं, नेह तथा किञ्चिदतिशयविवक्षया कर्तृरुपादानं कृतमस्तीति नात्रो-
भयप्राप्तिसूत्रेण कर्मणि षष्ठीनियमनमित्यर्थः । ननु—यत्र कर्तृकर्मोभयप्रयोगो नास्ति, तत्र गम्यमानेऽपि कर्मण्युभय-
प्राप्तिसूत्रेण कर्तरि षष्ठा प्रतिषेधमभिप्रेत्य तृतीयाप्रयोगः सूत्रकारेणैव कृतो दृश्यते 'अन्तर्बौ येनादर्शनमिच्छती'ति,
अन्तर्धिनिमित्तं यत्कर्तृकदर्शनाभावं स्वात्मनः कर्मणोऽन्तरङ्गप्रत्यासत्त्या गम्यमानस्येच्छति तस्यापादानसंज्ञा अनेन
सूत्रेण विधीयते, तथाचोपाध्यायादन्तर्धत्त इत्यत्र पञ्चमी भवति । नच कर्मणि गम्यमाने एवोभयप्राप्तिसूत्रप्रवृत्तिः न
कर्तरि गम्यमान इति विशेषः शङ्कनीयः, कर्तृकर्मोभयोपादाननियमभङ्गे सत्यस्य विशेषस्याप्रयोजकत्वात्, इहापरितोष
इति चेद्, एवं परिहारो द्रष्टव्यः; अकारणयोः प्रतिषेधो नेति वक्तव्यं, 'शेषे विभाषे'ति भाष्यकारैरुभयप्राप्तौ कर्मणी'ति
कर्तरि षष्ठीप्रतिषेधस्य अके अकारे च कृति नित्यमप्रवृत्तिः, स्त्रीप्रत्ययरूपे कृति, तद्वतिरिक्तमात्रे वा विकल्पेनाप्रवृत्तिश्चोक्ता,
उदाहृतं च भेदिका देवदत्तस्य काष्ठानां, चिकीर्षा विष्णुमित्रस्य कटस्येति, शोभना खलु पाणिनेः सूत्रस्य कृति, शोभना
खलु पाणिनिना सूत्रस्य कृतिरिति च । तस्मादिह जिज्ञासेत्यकारप्रत्यययोगाद् नोभयप्राप्तिसूत्रविषयत्वशङ्कावकाश इति ।
अयमपि परिहारो जिज्ञासापदस्याकारप्रत्ययान्तत्वं दर्शयद्विराचार्यैः सूचितः । व्याख्यातमिति । चरमत्वात्स्फुटत्वपर-
तयेति शेषः । परमासस्य सूत्रकारस्योपदेशमात्रेणापि विश्वासः स्यादित्याशङ्क्य न्यायसूत्र इति विशेषितम् । फलेच्छाया

१ 'तदपेक्षितानामप्य' इति छ पुस्तके पाठः । २ जिज्ञासितं ज्ञातं चेति वार्तिकसम्मतः पाठः ॥ ३ जिज्ञासायाः सम्बन्धमात्रा-
न्वयश्चरमोऽप्यजघन्यः, प्रथमोऽपि कर्मत्वान्वयोजघन्य इति वदतः सुव्याहृतं न्यायत्वम् । आहो—इति उपहासः ।

१ छ-पुस्तके 'जिज्ञासितव्यम्' इति पाठः। २ ब्रह्मावगतवित्येतद्ब्रह्मस्वभाव इत्यस्य विशेषणम्। ब्रह्मावगतस्वरूपे ब्रह्मस्वभाव इत्यर्थः॥

‘ब्रह्म प्रसिद्धमप्रसिद्धं वा स्यात् । यदि प्रसिद्धं, न जिज्ञासितव्यम् । अथाप्रसिद्धं, नैव शक्यं जिज्ञासितुमिति । उच्यते—अस्ति तावद्ब्रह्म नित्यशुद्धबुद्धमुक्तस्वभावं, सर्वज्ञं, सर्वशक्तिसम-

भामती ।

ब्रह्मज्ञानं प्रत्युपायता मीमांसायाः प्रतिपाद्यत इत्युक्तं-तदुक्तं, विकल्पासहत्वादिति चोदयति—तत्पुनर्ब्रह्मेति । वेदान्तेभ्योऽपौरुषेयतया स्वतःसिद्धप्रामाण्येभ्यः प्रसिद्धमप्रसिद्धं वा स्यात् । यदि प्रसिद्धं वेदान्तवाक्यसमुत्थेन निश्चयज्ञानेन विषयीकृतं, ततो न जिज्ञासितव्यं, निष्पादितक्रिये कर्मणि अविशेषाधायिनः साधनस्य साधनन्यायातिपातात् । अथाप्रसिद्धं वेदान्तेभ्यः, तर्हि न तद्वेदान्ताः प्रतिपादयन्तीति सर्वथाऽप्रसिद्धं नैव शक्यं जिज्ञासितुम्, अनुभूते हि प्रिये भवतीच्छा, न तु सर्वथाऽननुभूतपूर्वं । न चेष्ट्यमाणमपि शक्यं ज्ञातुं, प्रमाणाभावात् । शब्द एव हि तस्य प्रमाणं वक्तव्यम् । यथा वक्ष्यति—‘शास्त्रयोनित्वात्’ इति । स चेत्तन्नावबोधयति, कुतस्तस्य तत्र प्रामाण्यम् । नच प्रमाणान्तरं ब्रह्मणि प्रक्रमते । तस्मात्प्रसिद्धस्य ज्ञातुं शक्यस्याप्यजिज्ञासनात्, अप्रसिद्धस्येच्छाया अविषयत्वात्, अशक्यज्ञानत्वाच्च न ब्रह्म जिज्ञास्यमित्याक्षेपः । परिहरति—उच्यते—अस्ति तावद्ब्रह्म नित्यशुद्धबुद्धमुक्तस्वभावम् । अयमर्थः—प्रागपि ब्रह्ममीमांसाया अधीतवेदस्य निगमनिरुक्तव्याकरणादिपरिशीलनविदितपदतदर्थसंबन्धस्य ‘सदेव सोम्येदमप्र आसीत्’ इत्युपक्रमात्, ‘तत्त्वमसि’ इत्यन्तात्संदर्भात् नित्यत्वाद्युपेतब्रह्मस्वरूपावगमस्तावदापाततो विचाराद्विनाप्यस्ति । अत्रच ब्रह्मेत्यादिनाऽवगम्येन तद्विषयमवगम लक्षयति, तदस्तिवस्य सति विमर्शं वेदान्तकल्पतरुः ।

दित्यादिना ह्यहंप्रत्यये जीवस्य प्रसिद्धेरसंसारिब्रह्मात्मत्वस्य चाभावाद् विषयमाचिक्षिपे । अत्र तूपेत्य ब्रह्मात्मभावं वेदान्तेभ्यस्तत्सिद्धसिद्धिभ्यामाक्षेप इति विभागमाह—वेदान्तेभ्य इति । ^१सदिग्धप्रसिद्धस्य जिज्ञास्यत्वसम्भवादाक्षेपायोगमाशङ्क्याह—निश्चयज्ञानेनेति । अनिश्चयकलं तु वेदान्तानामयुक्तं निर्दोषत्वादित्याह—अपौरुषेयतेति । निष्पादिता प्रमितिलक्षणा क्रिया यस्य कर्मणो विषयस्य स इह तथोक्त । यद्यपि निर्दोषो वेद, तथापि सामान्यतो दृष्टनिबन्धनवचनव्यक्त्याभासप्रतिबद्ध सदिग्धार्थं स्यादतो विचारात्प्रागापातप्रसिद्धिं दर्शयन्नप्रसिद्धत्वपक्षोक्त दोषमुद्धरति—प्रागपि ब्रह्ममीमांसाया इति । भाष्ये ब्रह्मास्तित्वप्रतिज्ञा भाति, कथं प्रतीतिपरत्वव्याख्येत्याशङ्क्य प्रत्याख्येन प्रत्ययलक्षणामाह—कल्पतरुपरिमलः ।

तत्रहि ब्रह्मजिज्ञासासूत्रं ब्रह्मज्ञानेच्छोपदर्शनमुखेन तदर्थया ब्रह्ममीमांसाया प्रवर्तनार्थं, ननु वेदान्ताध्ययने प्रवर्तनार्थं वेदान्तानां विवक्षितार्थलोपपादनार्थं वेत्युक्त्वा वेदान्ताध्ययने प्रवृत्तेरध्ययनविधिना सिद्धत्वादिति हेतुं स्पष्टत्वादप्रदर्श्य वेदान्तानां विवक्षितार्थत्वस्य फलवदर्थवबोधपरतामध्ययनविधेः सूत्रयता धर्मजिज्ञासासूत्रेणैव (जै. अ. १ पा. १ सू. १) सिद्धत्वादिति हेतुः प्रागुक्त । तदुपादानार्थं विवक्षितार्थत्वादिति हेतावर्थग्रहणस्य वेदान्तार्थसाधारण्यमेव वक्तव्यं, ननु धर्मजिज्ञासेत्यत्र धर्मग्रहणस्य । अत इह टीकाकारैर्धर्मशब्दस्य वेदार्थमात्रोपलक्षणलं वदद्भिः धर्मजिज्ञासासूत्रं वेदार्थविचारप्रतिज्ञापरं विंशतिलक्षणीसाधारणमङ्गीकृतमिति न मन्तव्यम् । सामान्यतो दृष्टनिबन्धनवचनव्यक्त्याभासप्रतिबद्धः सदिग्धार्थः स्यादिति । यद्यपि तत्त्वमसीत्यादिर्वेदान्तं स्वारस्येन ब्रह्मात्मैक्यं बोधयति, तथाप्यन्यत्र क्वचिद् दृष्टमित्येतावन्मात्रमवलम्ब्य प्रवृत्तान् वचनव्यक्त्याभासान् वाक्ययोजनाभासान् वादिभिरुत्प्रेक्षितान् पश्यतस्तै प्रतिबद्धं सन् वेदान्तः सदिग्धार्थः स्यात् । तथाहि—‘अच्छरा ऋजवः सन्तु पन्था’ इत्यत्र पन्थान इति बहुवचनस्य ‘सुपा सुखणि’त्यादिसूत्रेण स्वादेशो दृष्ट, उत ‘यत्सुन्वन्ति सामिधेनीस्तदन्वाहे’त्यत्र यत्तद्व्यां सप्तम्यास्तेनैव सूत्रेणालुगं दृष्ट, ‘गायत्री छन्दसा माते त्यत्र द्वितीया प्रथमार्थ इति विभ-

१ तत्पुनर्ब्रह्मप्रसिद्धं इति—अनुबन्धचतुष्टयसम्भवेन साधितेऽपि विचारे पुनः प्रकारान्तरेणानुबन्धत्रयसम्भवासम्भवाशङ्कापरिहारेण श्रोतव्यादिवाक्यस्य विचारविधित्वोपपादनार्थं वर्णकान्तरप्रारम्भः । तत्र वेदान्तशास्त्रं विषय, प्रतिपाद्यप्रयोजनसम्बन्धसम्भवासम्भवाभ्यां सशयः । प्रमाणभूतं हि शास्त्रं अनधिगतस्वरूपप्रतिपादनेनैव सार्थकं भवति । तत्र ब्रह्म यदि प्रागेव जिज्ञासायाः प्रपन्नं, तर्हि न वेदान्तशास्त्रं तत्प्रतिपादनपरमिति प्रतिपाद्यासिद्धिः । एतेन—प्रयोजनाद्यसिद्धिरपि—व्याख्याता । यदि न प्रपन्नं, तर्हि सर्वथा बुद्धयनारूढस्य शास्त्रप्रतिपाद्यत्वं दुरुपपादमेवेत्युभयतः पाशरज्जुः इति पूर्वपक्षे ब्रह्मशब्दश्रवणादिभिः सामान्यतः प्रसिद्धस्य विशेषेण विचारस्योपपन्नत्वात् विषयादिसम्भवात् विचारविध्युपपत्तिरिति सिद्धान्तः । ननु—वेदान्तानामेव ब्रह्मविषयो, न शास्त्रस्य; ब्रह्मोपपादनोपकारिन्यायानामेव तद्विषयत्वात् । वेदान्तानामर्थवबोधे मीमांसाया उपकारकत्वेन शास्त्रस्यापि तद्विषयत्वमिति तु—नाशङ्कनीयम्; मीमांसा विनाप्यर्थवबोधनसम्भवेन तस्यास्तदनुपकारकत्वात् । एवंच ब्रह्मरूपविषयासम्भवास्य तदवस्थत्वात् विचारविधिरनुपपन्न एवेति—चेत्, न; सामान्यतो दृष्टनिबन्धनवाक्याभासादिना विरोधेन प्रसक्तसंशयनिरसनाद्वारा निर्णयहेतुना शास्त्रेण निर्णयस्य वस्तुनोऽपि विषयीकरणस्यावश्यकत्वादिति सर्वमनवद्यम् ॥

२ च-पुस्तके ‘प्रसिद्धं वा स्यात् ? अप्रसिद्धं वा ?’ इति पाठः । ३ ग-पुस्तकयोः ‘संसुग्धप्रसिद्धस्य’ इति पाठः ।

न्वितम्, ब्रह्मशब्दस्य हि व्युत्पाद्यमानस्य नित्यशुद्धत्वादयोऽर्थाः प्रतीयन्ते; बृहतेर्धातोर्र्थानु-
भामती ।

विचारात्प्रागनिर्णयात् । नित्येति क्षयितालक्षणं दुःखमपक्षिपति । शुद्धेति देहाद्युपाधिकमपि दुःखमपाकरोति । बुद्धेत्पराधीनप्रकाशमानान्दात्मानं दर्शयति; आनन्दप्रकाशयोरभेदात् । स्यादेतत्—। मुक्तौ सत्यामस्येते शुद्धत्वादयः प्रथन्ते, ततस्तु प्राक् देहाद्यभेदेन तद्धर्मजन्मजरामरणादिदुःखयोगादत्यत उक्तम्—मुक्तेति । सदैव मुक्तः, सदैव केवलः, अनाद्यविद्यावशात् आनन्त्या तथावभासत इत्यर्थः । तदेवमनौपाधिकं ब्रह्मणो रूपं दर्शयित्वाऽविद्योपाधिक रूपमाह—सर्वज्ञं सर्वशक्तिसमन्वितम् । तदनेन जगत्कारणत्वमस्य दर्शितं, शक्तिज्ञानभावाभावानुविधानात्कारण-
त्वभावाभावयोः । कुतः पुनरेवंभूतब्रह्मस्वरूपावगतिरित्यत आह—ब्रह्मशब्दस्य हीति । न केवल 'सदैव सोम्येदम्' इत्यादीनां वाक्यानां पौर्वापर्यालोचनया इत्थंभूतब्रह्मावगतिः, अपितु ब्रह्मपदमपि निर्वचनसामर्थ्यादिममेवार्थं स्वहस्त-
यति, निर्वचनमाह—बृहतेर्धातोर्र्थानुगमात् । वृद्धिकर्मा हि बृहतिरतिशयने वर्तते । तच्चेदमतिशयनमनव-
च्छिन्नं पदान्तरावगमितं नित्यशुद्धबुद्धत्वाद्यस्याभ्यनुजानातीत्यर्थः । तदेवं तत्पदार्थस्य शुद्धत्वादेः प्रसिद्धिमभिधाय
वेदान्तकल्पतरुः ।

अत्रचेति । मुख्यार्थपरिग्रहे बाधमाह—तदस्तित्वस्येति । विमर्शे संशये । देहाद्यभेदेनेति भेदाभेदमतेन शङ्का । तत्त्वमसिवाक्यनिर्दिष्टतत्पदलक्ष्यप्रसिद्धिमुक्त्वा वाच्यप्रसिद्धिमाह—अविद्योपाधिकमिति । अविद्याविषयीकृतमित्यर्थः । शक्तीति । शक्तिज्ञानाभ्या कारणं लक्ष्यते । यो हि जानाति शक्नोति च स करोति, नेतर इत्यनुविधानादित्यर्थः । सदैवेत्या-
दिवाक्यात्प्रसिद्धिमुक्त्वा पदादपि सोच्यत इति वक्तुं पृच्छति—कुतः पुनरिति । वाक्यात्प्रसिद्धस्यैव पुनरपि कुतो हेत्वेन्तरा-
त्प्रसिद्धिरित्यर्थः । ननु बृहतिधातुरतिशयने वर्ततामापेक्षिकं तु तद्, बृहत् कुम्भ इतिवद्, नेत्याह—अनवच्छिन्नमिति । प्रकरणादिसङ्कोचकाभावादित्यर्थः । पदान्तरं साक्षात्तिल्लादिबोधकं नित्यादिपदम् । उक्तविशेषणानामन्यतमेनापि रहितस्य
न महत्त्वसिद्धिरतो ब्रह्मपदादुक्तवस्तुसिद्धिरिति । तत्पदार्थस्य शुद्धत्वादेरिति समानाधिकरणे षष्ठ्यौ । जीवस्य हि

कल्पतरुरपरिमलः ।

क्तिव्यत्ययो दृष्टः एवं तत्त्वमसीत्यत्र तदित्यस्माच्चतुर्थ्याः स्वादेशो लुप्तः, विभक्तिव्यत्ययो वेति तस्मै जगत्कारणाय ब्रह्मणे त्वं
त्वदात्मा समर्पणीय इत्यर्थः, 'ब्रह्मणे त्वा महस इत्यात्मानं युज्यते'ति श्रुत्यन्तरात् । अथवा—षष्ठ्या. स्वादेशादिभि-
स्तस्मात्त्वं तस्माज्जातस्त्वमित्यर्थः, 'यतो वा इमानि भूतानि जायन्ते' इति श्रुत्यन्तरात् । अथवा—षष्ठ्या. स्वादेशादिभि-
स्तस्य त्वं तत्त्वामिकस्त्वमित्यर्थः, 'सकारणं करणाधिप' इति श्रुत्यन्तरात् । अथवा—सप्तम्या. स्वादेशादिभिस्तस्मिंस्त्वं
तदाश्रितस्त्वमित्यर्थः; 'प्राणबन्धनं हि सोम्य मन' इति तत्रैव श्रवणात् अथवा—ब्राह्मणस्त्वं मनुष्यस्त्वमित्यादिवत् शरी-
रशरीरिभावनिवन्धनं तत्त्वमिति सामानाधिकरण्यं, 'यस्यात्मा शरीरमि'ति श्रुत्यन्तरात् । अथवा—'अघोराऽपापकाशि-
नी'त्यत्रेवाऽकारप्रश्लेषात् अतत्त्वमसीति च्छेदः, 'द्वा सुपर्णे' त्यादिभेदश्रुत्यनुरोधादिति । एवं 'मीमांसका हि वाक्यार्थवि-
चारे प्रसुते सति । लोकदृष्टी' प्रतिगन्ति वचनव्यक्तिपासुभिः ॥' इति प्रहाधिकरण(जै. अ. ३ पा ३ सू. १४) वार्तिकोक्त-
रीत्या तत्तदुपेक्षितवचनव्यक्त्याभासापादितसंदेहाक्रान्ता तत्त्वमस्यादिवाक्यजन्या ब्रह्मात्मैक्यधीरापाततः प्रसिद्धिरित्यर्थः ।
वचनयुक्त्याभासेति पाठे द्वा सुपर्णेत्यादयो भेदप्रतिपादनच्छायापत्त्या वचनाभासाः तदुपोद्बलकयुक्तयो युक्त्याभासाः ।
सामान्यतो दृष्टवचनव्यक्त्याऽऽपाततः प्रसिद्धेः संदिग्धार्थः स्यादिति पाठः प्रागुक्त एवार्थं योजनीयः, सामा-
न्यतो दृष्टेन या वचनव्यक्तिस्तयार्थान्तराणामप्यापाततः प्रतीतेः संदिग्धार्थः स्यादिति । ब्रह्मात्मस्वरूपनिर्णायकवाक्येष्वर्थसं-
देहेऽपि नित्यानित्यवस्तुविवेकान्तर्गतबन्धमिथ्यात्वसद्रूपतदधिष्ठानावश्यंभावनिश्रयो मोक्षार्थप्रवृत्त्युपयोग्यन्त करणशुद्ध्या-
पादककर्मानुष्ठानमहिम्नेति प्रागेवोक्तम् । ततस्तु प्राग् देहाद्यभेदेनेति टीकाग्रन्थो न चार्वाकमताभिप्रायः तन्मते मुक्तौ
देहात्मनोर्भेद इत्यस्याभावात् । नापि भ्रान्तिकृताऽभेदाभिप्रायः, तस्य सिद्धान्त्यभिमतत्वेनानिराकार्यत्वादित्याशङ्क्य तत्ता-
त्पर्यमाह—भेदाभेदमतेन शङ्केति । षष्ठ्योः सामानाधिकरण्ये हेतुमाह—जीवस्य हीति । तत्पदार्थस्य धर्मिणो
जीवात्पदार्थान्तरत्वे हि धर्म्यपि तत्पदेनापूर्वतया बोधनीयः, ननु स जीवात्पदार्थान्तरमिति तद्वत् शुद्धत्वाद्येव संसारदशा-
यामविद्यातिरोहितत्वेनाप्रसिद्धं तेन ज्ञापनीयं, अतस्तत्पदार्थस्य शुद्धत्वादेशेति न वैयधिकरण्यमित्यर्थः । यद्यपि तत्पदार्थस्य
यत् शुद्धत्वादीत्येव वैयधिकरण्यं वक्तुं शक्यं तथापि त्वंपदार्थ एव तत्पदार्थ इत्यभेददृढीकरणाय तदपि परित्यक्तमित्यर्थः ।
सर्वस्य ब्रह्मास्तित्वप्रसिद्धिरिति साध्यं, सर्वो हि तत्प्रत्येतीति हेतुरिति तयोरविशेषशङ्का । तत्पदार्थमात्रस्य प्रसिद्धि-

१ निरवग्रहमहत्त्वसपत्र वस्तु ब्रह्मपदार्थः । ततश्च कालकृतावच्छेदनिमित्ताल्पत्वस्य रूपविशेषावच्छेदकृताल्पत्वस्य देशकृताव-
च्छेदनिमित्ताल्पत्वस्य वस्तुपरिच्छेदनिमित्ताल्पत्वस्येतरशेषत्वप्रयुक्तस्याविद्याकामकर्मपारतन्त्र्यप्रयुक्तस्य वा निष्कर्षस्य चाभावबोधनेन
नित्यशुद्धबुद्धमुक्तस्वभावं ब्रह्मेति सिद्धयतीति—पञ्चपादिकाकाराः ॥ २ ग-घ-पुस्तकयोर्निर्दिष्टपदस्थाने 'निष्ठ' 'निविष्ट' इति च पाठः ।

गमात् । सर्वस्यात्मवाच्च ब्रह्मास्तित्वप्रसिद्धिः । सर्वो ह्यात्मास्तित्वं प्रत्येति, न नाहमस्मीति । यदि हि नात्मास्तित्वप्रसिद्धिः स्यात्, सर्वो लोको नाहमस्मीति प्रतीयात् । आत्मा च ब्रह्म । यदि तर्हि लोके ब्रह्माऽऽत्मत्वेन प्रसिद्धमस्ति, ततो ज्ञातमेवेत्यजिज्ञास्यत्वं पुनरापन्नम् । न; तद्विशेषं प्रति विप्रतिपत्तेः । देहमात्रं चैतन्यविशिष्टमात्मेति प्राकृता जना लोकायतिकाश्च प्रति-

भामती ।

त्वंपदार्थस्याप्याह—सर्वस्यात्मत्वाच्च ब्रह्मास्तित्वप्रसिद्धिः । सर्वस्य पांसुलपादकस्य हालिकस्यापि ब्रह्मास्तित्वप्रसिद्धिः, कुतः ? आत्मत्वात् । एतदेव स्फुटयति—सर्वो हीति । प्रतीतिमेवाप्रतीतिनिराकरणेन द्रढयति—न नेति । न न प्रत्येत्यहमस्मीति, किंतु प्रत्येत्येवेति योजना । नन्वहमस्मीति च ज्ञास्यति, मा च ज्ञासीदात्मानमित्यत आह—यदीति । अहमस्मीति न प्रतीयात् । अहंकारास्पदं हि जीवात्मानं चेन्न प्रतीयात्, अहमिति न प्रतीयादित्यर्थः । ननु प्रत्येत् सर्वो जन आत्मानमहंकारास्पदं, ब्रह्मणि तु किमायातमित्यत आह—आत्मा च ब्रह्म । तदस्त्वमा सामानाधिकरण्यात् । तस्मात्तत्पदार्थस्य शुद्धबुद्धत्वादेः शब्दतः, त्वंपदार्थस्य च जीवात्मनः प्रत्यक्षतः प्रसिद्धेः, पदार्थज्ञानपूर्वकत्वाच्च वाक्यार्थज्ञानस्य, त्वंपदार्थस्य ब्रह्मभावावगमः 'तत्त्वमसि' इति वाक्यादुपपद्यत इति भावः ॥ आक्षेपा प्रथमकल्पाश्रयं दोषमाह—यदि तर्हि लोक इति । अध्यापकाध्येतृपरंपरा लोकः । तत्र 'तत्त्वमसि' इति वाक्याद्यदि ब्रह्मात्मत्वेन प्रसिद्धमस्ति । आत्मा ब्रह्मत्वेनेति वक्तव्ये ब्रह्मात्मत्वेनेत्यभेदविवक्षया गमयितव्यम् । परिहरति—न । कुतः ? तद्विशेषं प्रति विप्रतिपत्तेः । तदनेन विप्रतिपत्तिः साधकबाधकप्रमाणाभावे सति

वेदान्तकल्पतरुः ।

विशुद्धत्वाद्येव तत्पदेन समर्प्यते, न पदार्थान्तरमिति । प्रसिद्धिर्हि ज्ञानं ज्ञातारमाकाङ्क्षति, तेन व्यवहितमपि सर्वस्येत्येतदस्तिप्रसिद्धिरित्यनेन संबन्धनीयम् । तथा सति प्रतिज्ञाविशेषणं सत्कैमुक्तिकन्यायं द्योतयिष्यति, ननु सर्वस्यात्मत्वादिति हेतुविशेषणं, वैयर्थ्यादित्यभिप्रेत्याह—सर्वस्येति । पांसुमन्तौ पादौ यस्य स तथा । हलं बहतीति हालिकः । सर्वस्य ब्रह्मास्तित्वप्रसिद्धिः, सर्वो हि तत्प्रत्येतीति साध्यहेत्वोरविशेषमाशङ्क्याह—प्रतीतिमेवेति । अहं न नास्मीति प्रत्येतीति योजनायाम् अस्तित्वं न सिध्येत्, असत्त्वनिषेधेऽभ्यनिर्वाच्यत्वस्यानिवारणात्, अतोऽहमस्मीति न प्रत्येतीति योजनैव साध्वीति । अहमिति प्रतीतेरहंकारमात्रविषयत्वात्मात्मप्रसिद्धिः सिध्येदिति शङ्कते—नन्वहमिति । ऋजुयोजनाया ह्यव्याप्यादव्यापकप्रसङ्गं स्यात्, नहि प्रसिद्ध्यभावो नास्तित्वप्रतीत्या व्याप्तः, सुषुप्तौ विश्वाभावप्रतीतिप्रसङ्गात्, तन्मा भूदिति व्यवहितेन संबन्धयति—अहमस्मीति न प्रतीयादिति । शङ्कितुरनुशयमपाकरोति—अहंकारास्पदमिति । अहमिति प्रतिभासस्य चिदचित्संवलितविषयत्वमध्यासभाष्ये समर्थितम् । तथाचाहमिति प्रतीतिरात्मविषयापि, अत आत्मप्रसिद्ध्यभावेऽहमिति प्रतीतिर्न स्यादित्यर्थः । तदस्त्वमेति । 'तत्त्वमसि' वाक्ये तत्पदस्य प्रकृतसच्छब्दवाच्यब्रह्मपरामर्शिनस्त्वंपदेन सामानाधिकरण्यादित्यर्थः । ननु ब्रह्मात्मैकत्वस्य वाक्यार्थस्याप्रसिद्धत्वेनाप्रतिपाद्यत्वाक्षेपे पदार्थप्रसिद्धिप्रदर्शनमनुपयोगीत्याशङ्क्याह—तस्मादिति । पदार्थयोरवधृतयोस्ताभ्यां गृहीतसंबन्धपदद्वयसमभिव्याहारादपूर्वो वाक्यार्थः सुज्ञान इत्यर्थः । एवं तावदापाततो वाक्यात्पदतश्च प्रसिद्धेर्ब्रह्मणः शब्देन शक्यप्रतिपादनसंबन्धं सामर्थ्यासाधारणरूपविषयत्वं समाधातुमाक्षिपतीत्याह—आक्षेपेति । ब्रह्मण आत्मत्वेन लोकप्रसिद्ध्यभावाद्वाक्यीयप्रसिद्धिरनूद्यत इत्याह—तत्त्वमस्मीति । ननु तृतीयाया इत्थंभावार्थत्वं विहायात्मत्वेन हेतुना ब्रह्म यदि लोके प्रसिद्धमात्मा च ब्रह्मेति त्वयैवोक्तत्वादिति व्याख्यायतां, तदा हि लोकशब्दो रूढार्थः स्यात्, उच्यते, तत्पदार्थमात्रस्य प्रसिद्धिस्तदानीदृता स्यात्, तस्याश्चाजिज्ञास्यत्वं प्रति न हेतुलम्; ज्ञातेऽपि पदार्थे वाक्यार्थस्य जिज्ञासोपपत्तेरिति । स्यादेतद्यदि ब्रह्मात्मत्वेन प्रसिद्धमिति भाष्यमनुपपन्नम्; नहि महावाक्ये ब्रह्मानुवादेनात्मत्वं विधीयते, किंतु लोकसिद्धजीवानुवादेनागममात्रसिद्धब्रह्मत्वम्, अत आह—अभेदविवक्षयेति । अन्यत्र हि वाक्यार्थबोधोत्तरकालं पदार्थानामुद्देश्योपादेयभावो न व्यावर्तते, अत्र लखण्डवाक्यार्थसाक्षात्कारे स बाध्यत इति द्योतयितुमात्मपदे प्रयोज्ये ब्रह्मपदं ब्रह्मपदे चात्मपदं प्रयुक्तमित्यर्थः । ननु विरुद्धा प्रतिपत्तिर्विप्रतिपत्तिः, सा च वस्त्वभावसाधिकेति कथं विषयलाभः, तत्राह—तदनेनेति । न विरुद्धप्रतिपत्तिमात्रेणाभावावगमः, किंतु प्रमाणमूलतया, अतः साधकबाधकप्रमाणाभावे विप्रतिपत्तिः संशयबीजमित्यर्थः । ननु साधारणाकारदृष्टौ संशयो, नलिह क्षणिकविज्ञानस्थिरभोक्तादावस्ति साधारणो धर्मा इत्याशङ्क्या विप्रतिपत्त्यन्यथानुप-

कल्पतरुपरिमलः ।

रिति । तत्पदबोधस्य धर्मिण इत्यर्थः, न तु प्राचीनटीकाग्रन्थ इव तद्वोधस्य शुद्धत्वादेरित्यर्थः; तस्य प्रसिद्ध्यभावेनानुवादायोगात् । वस्त्वभावसाधिकेति । रजताभावप्रतिपत्तिर्हि रजतबाधिका दृष्टा, तथेहापि स्यादित्यर्थः । साधारणाकारदृष्टाविति । साधारणधर्मिदृष्टावित्यर्थः; विप्रतिपत्तिजन्यसंशये समानधर्मदर्शनस्यानपेक्षितत्वाद्, अभेदविरुद्धप्रतिपत्त्योः

पन्नाः । इन्द्रियाण्येव चेतनान्यात्मेत्यपरे । मन इत्यन्ये । विज्ञानमात्रं क्षणिकमित्येके । शून्यमित्यपरे । अस्ति देहादिव्यतिरिक्तः संसारी कर्ता भोक्तृत्वपरे । भोक्तृत्व केवलं न कर्तृत्वके । अस्ति तद्व्यतिरिक्त ईश्वरः सर्वज्ञः सर्वशक्तिरिति केचित् । आत्मा स भोक्तृत्वपरे । एवं

भामती ।

संशयबीजमुक्तम् । ततश्च संशयाजिज्ञासोपपद्यत इति भावः । विवादाधिकरणं धर्मा सर्वतन्त्रसिद्धान्तसिद्धोऽभ्युपेयः । अन्यथाऽनाश्रया भिन्नाश्रया वा विप्रतिपत्तयो न स्युः । विरुद्धा हि प्रतिपत्तयो विप्रतिपत्तयः । नचानाश्रयाः प्रतिपत्तयो भवन्ति; अनालम्बनत्वापत्तेः । नच भिन्नाश्रया विरुद्धाः । नह्यनित्या बुद्धिः, नित्य आत्मेति प्रतिपत्तिविप्रतिपत्ती । तस्मात्तत्पदार्थस्य शुद्धत्वादेर्वेदान्तेभ्यः प्रतीतिः, त्वंपदार्थस्य च जीवात्मनो लोकतः सिद्धिः सर्वतन्त्रसिद्धान्तः । तदाभासत्वानाभासत्वतत्तद्विशेषेषु परमत्र विप्रतिपत्तयः । तस्मात्सामान्यतः प्रसिद्धे धर्मिणि विशेषतो विप्रतिपत्तौ युक्तस्तद्विशेषेषु संशयः । तत्र त्वंपदार्थे तावद्विप्रतिपत्तीर्दर्शयति—देहमात्रम् इत्यादिना, भोक्तृत्व केवलं न कर्ता इत्यन्तेन । अत्र देहेन्द्रियमनःक्षणिकविज्ञानचेतन्यपक्षे न तत्पदार्थनित्यत्वादयः त्वंपदार्थेन संबध्यन्ते; योग्यताविरहात् । शून्यपक्षेऽपि सर्वोपाख्यारहितमपदार्थः कथं तत्त्वमोर्गोचरः । कर्तृभोक्तृस्वभावस्यापि परिणामितया तत्पदार्थनित्यत्वाद्यसंगतिरेव । अकर्तृत्वेऽपि भोक्तृत्वपक्षे परिणामितया नित्यत्वाद्यसंगतिः । अभोक्तृत्वेऽपि नानात्वेनावच्छिन्नत्वादित्यत्वादिप्रसक्तावद्वैतहानाच्च तत्पदार्थासंगतिस्तदवस्थैव । त्वंपदार्थविप्रतिपत्त्या च तत्पदार्थेऽपि विप्रतिपत्तिर्दर्शिता । वेदाप्रामाण्यवादिनो हि लौकायतिकादयस्तत्पदार्थप्रत्ययं मिथ्येति मन्यन्ते । वेदाप्रामाण्यवादिनोऽप्यौपचारिकं तत्पदार्थमविवक्षितं वा मन्यन्त इति । तदेवं त्वंपदार्थविप्रतिपत्तिद्वारा तत्पदार्थं विप्रतिपत्तिं सूचयित्वा साक्षात्तत्पदार्थं विप्रतिपत्तिमाह—अस्ति तद्व्यतिरिक्त ईश्वरः सर्वज्ञः सर्वशक्तिरिति केचित् । तदिति जीवात्मानः परामृशति । न केवलं शरीरादिभ्यः, जीवात्मभ्योऽपि व्यतिरिक्तः । स च सर्वस्यैव जगत ईष्टे । ऐश्वर्यसिद्ध्यर्थं स्वाभाविकमस्य रूपद्वयमुक्तम्—सर्वज्ञः सर्वशक्तिरिति । तस्यापि जीवात्मभ्योऽपि व्यतिरेकात्, न त्वंपदार्थेन सामानाधिकरण्यमिति स्वमतमाह—आत्मा स भोक्तृत्वपरे । भोक्तृजीवात्मवेदान्तकल्पतरुः ।

पत्या तं साधयति—विवादाधिकरणमिति । देह आत्मा इत्यादिविवादाश्रयो धर्मा परामव्यावृत्तोऽहमास्पदं सर्वतन्त्रेष्वभ्युपगत इति मन्तव्यम् । तत्र हेतुमाह—अन्यथेति । आश्रयशब्दो विषयवाची । भिन्नविषया विप्रतिपत्तयो न स्युरतो विवदमानानामप्येकमालम्बनमविगीतम् । अत्रोपपत्तिमाह—विरुद्धा हीति । विप्रतिपत्तिशब्दावयवप्रतिपत्तिशब्दार्थस्य ज्ञानस्य सालम्बनत्वात् यत्किञ्चिदालम्बनं सिद्धम्; वीत्युपसर्गप्रतीतविरोधवशाच्च तदेकमिति सिध्यति । एकार्थोपनिपाते हि धियां विरोधः; अत्र वैधर्म्योदाहरणमाह—नहीति । साधारणधर्मिस्फुरणेऽपि न शास्त्रार्थस्य बुद्धिसमारोहः, नहि साधारणः शास्त्रार्थस्तत्राह—तस्मादिति । यस्माद्विप्रतिपत्तिरेकालम्बना, यतश्चैकस्मिन्नालम्बने पूर्वधीविषयनिषेधेन विरुद्धधीरुदेति, तस्मात्प्रतियोगितया विप्रतिपत्त्येकस्कन्धत्वेन तत्त्वंपदार्थतदेकलप्रतीतिर्लोकशास्त्राभ्यां सर्वैरेष्टयेति । तर्हि क विगानमत आह—तदाभासत्वेति । लौकायतिकादीनां सा प्रतीतिराभासः । अस्तिकानां तत्पदार्थप्रतीतेस्तत्त्वमर्थैकलप्रतीतेश्च गौणतायां तथा त्वंपदार्थधियोऽसङ्गसाक्ष्यालम्बनत्वे च विगानमिति । त्वंपदार्थविप्रतिपत्तिप्रदर्शनस्य वाक्यार्थविप्रतिपत्तौ पर्यवसानमाह—अत्रेति । देहादिक्षणिकविज्ञानपर्यन्तानाम् चेतन्यं चेतनलमात्मलमित्यर्थः । भोक्तृत्वात्मेति—पक्षे भोक्तृत्वं किं विक्रिया, उत चिदात्मलम् । नाद्यः । कर्तृत्वपक्षादविशेषादित्याह—कर्तृत्वेऽपीति । द्वितीयं प्रत्याह—अभोक्तृत्वेऽपीति । सक्रियलरूपभोक्तृत्वाभावेऽपीत्यर्थः । सांख्या हि जननमरणादनियमान्निर्विशेषा अपि चेतनाः प्रतिदेहं भिन्ना इति मेनिरे । भिन्नानां च कुम्भवद्विनाशजाज्यापत्तिरतो न नित्यतत्पदार्थैकतेति । अथवा मैवानुमायि भेदादनित्यता, आत्मभेदाभ्युपगम एव ब्रह्मात्मैकलविरोधीत्याह—अद्वैतेति । लौकायतिकादिनिरीश्वरमतानुभाषणेनैव तत्पदार्थ ईश्वरेऽपि विप्रतिपत्तिः सूचिता, अतस्तादृशब्रह्मात्मैक्यवाक्यार्थेऽपि विप्रतिपत्तिरर्थाद्युक्त्याह—त्वंपदार्थेति । वेदाप्रामाण्यवादिनो मीमांसकादयः । शरीरादिभ्य इति—शरीरादिशून्यपर्यन्तेभ्य इति । जीवात्मभ्य इति—कर्तृभोक्तृभ्यः । केवलभोक्तृभ्य इति । स्वाभाविकमस्येति—नैयायिकादिमतेनेत्यर्थः ।

कल्पतरुपरिमलः ।

साधारणालम्बनस्य धर्मिण एवात्र सद्भावोपपादनदर्शनाच्च । एवंच न त्विहेत्याद्यभिमतवाक्येऽपि साधारणो धर्मोऽप्येव पाठो युक्तः । अतएव साधारणधर्मिस्फुरणेऽपीत्यभिमतग्रन्थे सकलकोशेषु धर्मिशब्दस्यैव पाठः । नहि साधारणः शास्त्रार्थ इति । संदेहविषयकोटिद्वयसाधारणो धर्मा न शास्त्रप्रतिपाद्यः, संप्रतिपन्नत्वादित्यर्थः । तत्पदार्थप्रतीतेरिति । अस्तिकभेदादिषु निरीश्वरवादिनां तत्पदार्थप्रतीतेर्गौणतायां सेश्वरवादिनां तत्त्वमर्थैकलप्रतीतेः, गौणतायामिति विगानमित्यत्रेतनेनान्वितम् । सांख्या निरीश्वरा अपि चेतनाः प्रतिदेहं भिन्ना इति मेनिरे इति संबन्धः । तत्र हेतुमाह—जननेति ।

बहवो विप्रतिपन्ना युक्तिवाक्यतदाभाससमाश्रयाः सन्तः । तत्राविचार्य यत्किञ्चित्प्रतिपद्यमानो निःश्रेयसात्प्रतिहन्येतानर्थं चेयात् । तस्माद्ब्रह्मजिज्ञासोपन्यासमुखेन वेदान्तवाक्यमीमांसा तदविरोधितकौपकरणा निःश्रेयसप्रयोजना प्रस्तूयते ॥ इति जिज्ञासाधिकरणम् ॥ १ ॥

ब्रह्म जिज्ञासितव्यमित्युक्तम् । किलक्षणं पुनस्तद्ब्रह्मेत्यत आह भगवान्सूत्रकारः—

(२ अधिकरणम्)

जन्माद्यस्य यतः ॥ २ ॥

भामती ।

नोऽविद्योपाधिकस्य स ईश्वरस्तत्पदार्थ आत्मा, तत् ईश्वरादभिन्नो जीवात्मा । परमाकाशादिव घटाकाशादय इत्यर्थः । विप्रतिपत्तीरुपसंहरन् विप्रतिपत्तिबीजमाह—एवं बहव इति । युक्तियुक्त्याभासवाक्यवाक्याभाससमाश्रयाः सन्त इति योजना । ननु सन्तु विप्रतिपत्तयः, तन्निमित्तश्च संशयः, तथापि किमर्थं ब्रह्ममीमांसाऽऽरभ्यत इत्यत आह— तत्राविचार्येति । तत्त्वज्ञानाच्च निःश्रेयसाधिगमो नातत्त्वज्ञानाद्भवितुमर्हति । अपिच अतत्त्वज्ञानान्नास्तिक्ये सत्यनर्थप्राप्तिरित्यर्थः । सूत्रतत्पर्यमुपसंहरति—तस्मादिति । वेदान्तमीमांसा तावत्तर्क एव, तदविरोधिनश्च येऽन्येऽपि तर्का अध्वरमीमांसायां न्याये च वेदप्रत्यक्षादिप्रामाण्यपरिशोधनादिपूक्षास्त उपकरण यस्याः सा तथोक्ता । तस्मात्परमनिःश्रेयससाधनब्रह्मज्ञानप्रयोजना ब्रह्ममीमांसाऽऽरब्धव्येति सिद्धम् ॥ इति जिज्ञासाधिकरणम् ॥ १ ॥

जन्माद्यस्य यतः ॥ २ ॥

तदेवन्तावत् प्रथमसूत्रेण मीमांसारम्भमुपपाद्य ब्रह्ममीमांसासारभते—जन्माद्यस्य यतः । एतस्य सूत्रस्य पातनिकामाह भाष्यकारः—ब्रह्म जिज्ञासितव्यमित्युक्तम् । किलक्षणं पुनस्तद्ब्रह्म । अत्र यद्यपि ब्रह्मस्वरूपज्ञानस्य प्रधाना वेदान्तकल्पतरुः ।

युक्तिवाक्येति भाष्यस्थतच्छब्दस्य प्रत्येकं युक्तिवाक्याभ्यां संबन्धं करोति—युक्तीति । आत्मा स भोक्तुरिति पक्षे मूलं युक्तिवाक्ये, अन्यत्र तदाभासाविति । अनर्थं चेयादिति भाष्यार्थमाह—अपिचेति । भाष्ये तर्कस्य पृथगुक्तेर्वेदान्तमीमांसा किं न तर्कः, नेत्याह—वेदान्तमीमांसेति । अर्थापत्तिरनुमानं चात्र तर्कोभिमत, तद्रूपा वेदान्तमीमांसा, तस्या अविरोधिन श्रुतिलिङ्गादयस्तातीया पाञ्चमिकाश्च श्रुत्यर्थादयो वेदप्रामाण्यपरिशोधकाः कर्ममीमांसाया विचारिताः । वेदस्य प्रत्यक्षादीना तदर्थोदीना च लक्षणादीनि न्यायशास्त्रैर्विचारितानि । स्मृत्यादिभिश्च वेदानुमानेऽनुमानचिन्तोपयोगः । तेन विहितजातिव्यक्तिपदार्थविवेके वेदस्वरूपग्रहणे च न्यायशास्त्रस्योपयोगः । सर्वे चैते प्रमाणानुग्राहकत्वेन तर्का उच्यन्त इति ॥ इति जिज्ञासाधिकरणम् ॥ १ ॥

जन्माद्यस्य यतः ॥ २ ॥

अनन्तराधिकरणेन प्रारिप्सितसमस्तविचारस्य संबन्धमाह—तदेवमिति । सकलशास्त्रं प्रतीकेन संगृहीतम् । विषयादिसद्भावात् समर्थिते विचारारम्भे तमुपजीव्योत्तरविचारप्रवृत्तेर्हेतुहेतुमलक्षण संबन्ध इत्यर्थः । प्रथमसूत्रेण द्वितीयसूत्रस्याक्षेपलक्षणा सङ्गतिमाह—एतस्येति । सुसुक्ष्मा ब्रह्मज्ञानाय वेदान्तवाक्यविचारः कर्तव्य इति प्रतिज्ञाया ब्रह्मस्वरूपविचारवत्प्रमाणयुक्तिसाधनफलविचाराणामर्थात् प्रतिभाने कथं प्रथमं ब्रह्मैव विचार्यतेऽत आह—अत्रेति । अत्र यतो वेत्यादिवाक्यं

कल्पतरुपरिमलः ।

स्मृत्यादिभिश्चेति । स्मरन्ति च (ब्र अ. २ पा ३ सू. ७४) अपि च सप्त (ब्र अ. ३ पा. १ सू. १५) बहिस्तुभ्यथापि स्मृतेराचाराच्च (ब्र अ. ३ पा. ४ सू. ४३) आचारदर्शना (ब्र अ. ३ पा. ४ सू. ३) दित्यादिसूत्रैर्निरकयातनासद्भावारूढपतितबहिष्करणदौ प्रमाणत्वेनोपनिबद्धाना स्मृत्याचाराणां प्रामाण्यं वेदमूलत्वेनेति तैर्वेदानुमाने, अनुमानस्वरूपनिर्णयस्योपयोग इत्यर्थः । तेन विहितेति । यस्मादन्यायशास्त्रे लक्षणमुखेन प्रमाणप्रमेयादिविवेचनं कृतं, तेन हेतुना समाननामरूपत्वादिसूत्र (ब्र अ. १ पा. ३ सू. ३०) निबद्धे वैदिकानां यागदेवतासमर्पकेन्द्रादिशब्दानां जातिरर्थ इति विवेके जानश्रुतौ श्रद्धशब्दस्य न श्रद्धलजातिरर्थः, किन्तु यौगिकत्वेन व्यक्तिरिति विवेके च जातिव्यक्तिपदार्थविवेचनद्वारा आनुमानिकवेदस्वरूपग्रहणेऽनुमाननिर्णयद्वारा च न्यायशास्त्रस्योपयोग इत्यर्थः ॥ इति जिज्ञासाधिकरणम् ॥ १ ॥

जन्माद्यस्य यतः ॥ २ ॥

यतो वेति । ननु—‘यतो वे’त्यादिवाक्यस्य ब्रह्मलक्षकलालक्षकत्वसंशयो न तदुक्तलक्षणस्य जगज्जन्मादेः प्रसि-

१ अत्र एकं सूत्रं—अथातो ब्रह्मजिज्ञासेति ।

भामती ।

नस्य प्रतिज्ञया तदङ्गान्यपि प्रमाणादीनि प्रतिज्ञातानि; तथापि स्वरूपस्य प्राधान्यात्तदेवाक्षिप्य प्रथमं समर्थ्यते । तत्र यद्यावदनुभूयते तत्सर्वं परिमितं अविशुद्धमबुद्धं विध्वंसि, न तेनोपलब्धेन तद्विरुद्धस्य नित्यशुद्धबुद्धस्वभावस्य ब्रह्मणः स्वरूपं शक्यं लक्षयितुम् । नहि जातु कश्चित्कृतकत्वेन नित्यं लक्षयति । नच तद्धर्मेण नित्यत्वादिना तल्लक्ष्यते; तस्यानुपलब्धचरत्वात् । प्रसिद्धं हि लक्षणं भवति, नात्यन्ताप्रसिद्धम् । एवंच न शब्दोऽप्यत्र प्रक्रमते; अत्यन्ताप्रसिद्धतया ब्रह्मणोऽपदार्थस्यावाक्यार्थत्वात् । तस्माद्वैलक्षणाभावाच्च ब्रह्म जिज्ञासितव्यमित्याक्षेपाभिप्रायः । तस्मिन्माक्षेपं भगवान्सूत्रकारः परिहरति—‘जन्माद्यस्य यतः’ इति । माभूदनुभूयमानं जगत्तद्धर्मतया तादात्म्येन वा ब्रह्मणो लक्षणं, तदुत्पत्त्या तु भविष्यति, वेदान्तकल्पतरुः ।

ब्रह्म लक्षयति, उत नेति लक्षणस्य लोकप्रसिद्धप्रसिद्धिभ्यां विशये पूर्वपक्षमाह—तत्र यद्यावदिति । पूर्वाधिकरणाक्षेप-परिहारत्वादस्य तत्रत्यब्रह्मलक्षणनिरूपकत्वाच्च तदीयमेव सुमुखमिलषितमोक्षलाभः प्रयोजनमिति न पृथग्वक्तव्यम् । यदा-ह्याचार्यः शबरस्वामी—आक्षेपे चापवादे च प्राप्त्यां लक्षणकर्मणि । प्रयोजनं न वक्तव्यं यच्च कृत्वा प्रवर्तते ॥’ इति । यत्र पूर्वाधिकरणसिद्धान्ताक्षेपेण पूर्वः पक्षः तत्राक्षेपिकी, यत्र तु पूर्वाधिकरणसिद्धान्तेन पूर्वपक्ष तत्रापवादिकी सङ्गतिः । प्राप्तिः तदर्थचिन्ता, कृत्वा प्रवर्तनं कृत्वाचिन्ता, सा चाभ्युपगमवाद इति । सजातीयविजातीयव्यावृत्तिप्रयोजनो धर्मो लक्षणं नाम । तदिह परिदृश्यमानं जगदेव लक्षणं ब्रह्मणः, उत नित्यशुद्धत्वादिस्वरूपमिति विकल्प्य नाद्य इत्युक्ते द्वितीयमाशङ्क्याह—नचेति । ननु लोकासिद्धमपि वेदेन ज्ञाप्यतामत आह—एवंचेति । न जगद् ब्रह्मलक्षणं, किंतु तत्प्रति कारणत्वं, तच्च जीवाविद्याविषयीकृतस्य धर्म इत्युपलक्षणमुपपादयति—माभूदिति । तादात्म्येनेति । ऐक्येन । ततो मेदेन—तद्धर्मतयेति । तदुत्पत्त्या त्विति । तदुत्पन्नत्वेन जगत् स्वरूपं लक्षयति ज्ञापयति, कल्पतरुपरिमलः ।

अप्रसिद्धिभ्यां, किंतु विरोधाविरोधाभ्याम्, ‘आनन्दाज्येवेति’ वाक्यस्यैव संशयस्तदुक्तस्वरूपलक्षणस्य प्रसिद्धप्रसिद्धिभ्याम्, अतः कथमेवमुक्तमिति—चेत्, उच्यते; स्वरूपलक्षणमपि यतो वेत्यादिवाक्यमूलम् । तदुक्तं—जगत्कारणमनूद्य हि तस्यानन्दलविधायकमानन्दवाक्यम्—इति । अत इत्थमुक्तौ नानुपपत्तिः । ननु—जन्माद्यस्य यत इति सूत्रोपात्तस्य पूर्वपक्षसिद्धान्ताभ्यां प्रथमं समर्थ्यमानस्य तदस्थलक्षणस्य विरोधाविरोधाभ्यां ‘यतो वे’त्यादिवाक्यस्य ब्रह्मलक्षकत्वालक्षकत्वसंशय एवाधिकरणाङ्गत्वेन दर्शयितुं युक्तः, नलतथाभूतस्य स्वरूपलक्षणस्य प्रसिद्धप्रसिद्धिभ्याम् यतो वेत्यादिवाक्यस्यानन्दवाक्यद्वारा ब्रह्मलक्षकत्वालक्षकत्वसंशय इति—चेत्, उच्यते; सकलेतरव्यावृत्तलक्ष्यबोधनसमर्थमिह लक्षणं निर्धारणीयं, जगज्जन्मादिकं तु न तथा, किंतु शाखाग्रे चन्द्र इति धत्तस्थलक्षणम् । यथा दिगन्तरस्थिततारकादिभ्य एव व्यावर्तकं, ननु शाखोर्ध्वदेशगतचन्द्रसमीपवर्तितारकादिभ्यः, एवं जगज्जन्मादिकमसंभावितकारणभावेभ्य एव व्यावर्तकं, ननु संभावितकारणभावेभ्यः प्रधानपुरुषादिभ्यः । अतः प्रकृष्ट-प्रकाशवत्सकलेतरव्यावृत्तलक्ष्यबोधनसमर्थं स्वरूपलक्षणमेवेह तदस्थलक्षणद्वारा सूत्रकृता निर्दिधारयिषितं, ननु तदस्थलक्षणमेव । अतएवाचार्यैस्तस्य च निर्णयवाक्यमित्यादिभाष्यस्य तात्पर्यं वक्ष्यते—‘स्वरूपलक्षणपरत्वं सूत्रस्य दर्शयितुं तस्य चेति भाष्य’मिति । तस्मात्प्रसिद्धप्रसिद्धिमूलकसंशयस्याधिकरणाङ्गत्वेन प्रदर्शनं युक्तमेव ॥ आक्षेपे इति । आक्षेपाधिकरणमाक्षेप्याधिकरणसिद्धान्तफलेनैव फलवद्, यथा औत्पत्तिकस्तु शब्दस्यार्थेन संबन्धः (जै. अ. १ पा. १ सू. ५) इत्यधिकरणे शब्दार्थसंबन्धस्य नित्यत्वेन वेदस्य निरपेक्षबोधकत्वरूपप्रामाण्ये समर्थिते शब्दार्थसंबन्धस्य नित्यत्वमयुक्तं शब्दानामेवानित्यत्वादिति तदाक्षेपसमाधानार्थं प्रवृत्तं शब्दाधिकरणम् (ब्र. अ. १ पा. ३ सू. २८) । अपवादाधिकरणमपवादाधिकरणपूर्वपक्षफलेन फलवत्, यथा स्मृत्यधिकरणे (जै. अ. १ पा. ३ सू. १-२) स्मृतीनां वेदमूलत्वेन प्रामाण्ये समर्थिते प्रत्यक्षश्रुतिविरुद्धस्मृतिषु वेदमूलत्वापवदनार्थं प्रवृत्तं विरोधाधिकरणम् (जै. अ. १ पा. ३ सू. ३) । तदर्थचिन्ता यदर्थं सा तत्फलेन फलवती, यथा दर्शपूर्णमासादिप्रकरणाम्रातान्यङ्गानि प्राकरणिकेष्वेव व्यवतिष्ठन्ते, ननु सौर्यादिष्वप्युपदेशविधया पारिप्लवानी भवन्तीति, सप्तमाद्यचिन्ता सौर्यादिषु प्रयाजादीनामतिदेशेन प्राप्तिरित्यग्निमन्विताफलेन फलवती । लक्षणनिरूपणं लक्ष्यपरिच्छेदेन फलवत्, इत्येतेषु नियतैकरूपफलविशेषावगतेः फलं न वक्तव्यं । कृत्वाचिन्तायामन्यत्रैव फलमिति तत्र फलव्यतिरेकनिश्चयात् फलं न वक्तव्यमित्यर्थः । कारणत्वं त्विति । यद्यपि जन्यजनकभावसंबन्धेन जगद् ब्रह्म लक्षयतीति जगत् एव ब्रह्मलक्षणत्वमनुपदमुक्तं; तथापि व्यावृत्तिव्यवहारानुमानयोर्हेतुभवतो लक्षणस्य पक्षनिष्ठत्वेन भाव्यमिति ये मन्यन्ते ताननुरुधैवमुक्तम् । जन्म आदिर्ययोरिति । ननु—भाष्यानभिमततद्गुणसंविज्ञानमाश्रित्य विशेषविधक्षायां तस्मिन्नेव पक्षे यत्सूत्रगौरवमुच्यते तदनुपपन्नम् । तथाहि—अत्र को वा विधक्षाविषयो न भवतीति प्रत्याख्येयो विशेषः, किं वा तद्विषयो भवतीत्युपादेयं सामान्यम् । जन्मादित्रयमध्येऽतद्गुणसंविज्ञानबहुव्रीहिलभ्यं स्थितिभङ्गद्वयं विशेषः, तद्गुणसंविज्ञानबहुव्रीहिलभ्यं जन्मादित्रयं सामान्यमिति चेत्, कथमाद्यपक्षे

जन्मोत्पत्तिरादिरस्येति तद्गुणसंविज्ञानो बहुव्रीहिः । जन्मस्थितिभङ्गं समासार्थः । जन्मन-
श्चादित्वं श्रुतिनिर्देशापेक्षं वस्तुवृत्तापेक्षं च । श्रुतिनिर्देशस्तावत्—‘यतो वा इमानि भूतानि जा-
यन्ते’ (तैत्ति० ३।१) इत्यस्मिन्वाक्ये जन्मस्थितिप्रलयानां क्रमदर्शनात् । वस्तुवृत्तमपि—जन्मना
लब्धसत्ताकस्य धर्मिणः स्थितिप्रलयसंभवात् । अस्येति प्रत्यक्षादिसंनिधापितस्य धर्मिण इदमा-
निर्देशः । षष्ठी जन्मादिधर्मसंबन्धार्था । यत इति कारणनिर्देशः । अस्य जगतो नामरूपाभ्यां

भामती ।

देशान्तरप्राप्तिरिव सवितुर्ब्रज्याया इति तात्पर्यार्थः । सूत्रावयवान्विभजते—जन्मोत्पत्तिरादिरस्येति । लाघवाय
सूत्रकृता जन्मादीति नपुंसकप्रयोगः कृतः, तदुपपादनाय समाहारमाह—जन्मस्थितिभङ्गमिति । ‘जन्मनश्च’ इत्यादिः
‘कारणनिर्देशः’ इत्यन्तः संदर्भो निगदव्याख्यातः । स्यादेतत्—प्रधानकालग्रहलोकपालक्रियायदृच्छास्वभावाभावेषू-
पप्लवमानेषु सत्सु सर्वज्ञं सर्वशक्तिस्वभावं ब्रह्म जगज्जन्मादिकारणमिति कुतः संभावनेत्यत आह—अस्य जगत
इति । अत्र नामरूपाभ्यां व्याकृतस्य इति चेतनभावकर्तृकत्वसंभावनया प्रधानाद्यचेतनकर्तृकत्वं निरुपाख्यकर्तृकत्वं
च व्यासेधति । यत्तु खलु नाम्ना रूपेण च व्याक्रियते तच्चेतनकर्तृकं दृष्टं, यथा घटादि । विवादाध्यासितं च जगन्नामरूप-
व्याकृतं, तस्माच्चेतनकर्तृकं संभाव्यते । चेतनो हि बुद्धावालिख्य नामरूपे घट इति नाम्ना रूपेण च कम्बुग्रीवादिना बाह्यं

वेदान्तकल्पतरुः ।

कारणत्वं तु ब्रह्मलक्षणमित्यर्थः । ब्रज्याया गतेः । जन्म आदिर्योः स्थितिभङ्गयोस्तौ जन्मादी इत्यन्वयपदार्थो यदि
विशेषरूपेण विवक्ष्यते, तर्हि जन्मादी अस्येति निर्देशे गौरवं स्यात्तन्मा भूदिति सामान्यविवक्षया नपुंसकप्रयोगः सूत्रे
कृतः । तत्र नपुंसकैकवचनप्रयोगार्हं समाहारमाहेत्याह—लाघवायेति । ‘श्रुतीरविशदाः काश्चिद्वाध्याणि विषमाणि च ।
वाचस्पत्युक्तभावानि पदशो विभजामहे’ ॥ तद्गुणसंविज्ञान इति । तच्छब्देन बहुव्रीह्यन्यपदार्थ उच्यते । तस्य
गुणत्वेन संविज्ञानं यस्मिन्समासे स तथोक्तः । सर्वस्य विशेषणत्वे समासाऽसंभवात् समासार्थैकदेशो विशेषणमिति लभ्यते ।
अनादौ संसारे कथं जन्मादिस्तत्राह—जन्मन इति । श्रुत्या वा कथमयुक्तं निर्दिष्टमत आह—वस्त्विति । नानादेः
संसारस्यादिर्जन्मोच्यते, किं तर्हि प्रतिवस्तु । घटस्य हि जन्मैवादिरिति । इदम. सनिहितवचनत्वात्प्रत्यक्षमात्रपरामर्शेन-
माशङ्क्य प्रतीतिमात्रं सनिधिरित्याह—अस्येतीति । सर्वस्य जगतो न जन्म; आकाशादेरनादित्वात्, तत्राह—षष्ठीति ।
वियदधिकरण (ब्र. अ. २ पा. ३ सू. १) न्यायात्तस्याप्यस्ति जन्मादिसंबन्ध इत्यर्थः । जगतो जन्मादेर्वा ब्रह्मासंबन्धाच्च
लक्षणत्वमित्याशङ्क्याह—यत इति । व्याख्यातमेतदधस्तात् । एवं सूत्रपदानि व्याख्याय प्रथमसूत्राद् ब्रह्मपदानुषङ्गेण
तच्छब्दाध्याहारेण च वाक्यार्थमाह—अस्य जगत इत्यादिना भाष्येण । तद्वर्तैर्विशेषणैर्लक्षणेऽतिव्याप्ति परिह्रियत
इत्याह—स्यादेतदित्यादिना । स्वभाव एव नियन्तेति स्वभावपक्षः, यदृच्छापक्षस्तु न किञ्चिन्नियामकमस्तीति ।

कल्पतरुपरिमलः ।

गौरवं, द्वितीयपक्षे तत्परिहारश्च । जन्मादिपदविग्रहवाक्यगतयत्पदविवरणार्थं जन्मस्थितिभङ्गानामितीतरेतरयोगद्वन्द्व-
श्रयणे हि जन्म आदिर्येषामिति विग्रहलाभाज् जन्मादयोऽस्य यत इति सूत्ररचनापत्त्या जन्मस्थितिभङ्गरूपसामान्य-
विवक्षायामेवातिगौरवं स्यात्, समाहारद्वन्द्वश्रयणे तु स्थितिभङ्गद्वयविशेषविवक्षायामपि न गौरवम्; जन्म आदिर्यस्य
स्थितिभङ्गस्येति विग्रहाश्रयणेन जन्माद्यस्य यत इत्येव सूत्ररचनोपपत्तेः । नहि त्रयविवक्षायामेव समाहारद्वन्द्वश्रयणं,
न द्वयविवक्षायामित्यस्ति नियमः । एतेन—ब्रीलिङ्गपुलिङ्गे लिङ्गविशेषौ नपुंसकलिङ्गं तदुभयानुगतं सामान्यं, नतु तृतीयं
लिङ्गान्तरमिति शाब्दिकमर्यादाश्रयणेन विशेषसामान्यशब्दार्थग्रहणशङ्कापि—निरस्ता; स्थितिभङ्गद्वयग्रहणेऽपि लिङ्गसा-
मान्यविवक्षया जन्मादिषु त्रिष्वपि लिङ्गविशेषविवक्षयाश्च कर्तुं शक्यत्वेन गौरवलाघवस्थित्यभावात् । नहि लिङ्गवि-
शेषलिङ्गसामान्यविवक्षे द्वित्रिग्रहणयोर्नियते—उच्यते; लिङ्गविशेषविवक्षायां गौरवं लिङ्गसामान्यविवक्षायां लाघवमित्येवात्र
विवक्षितं । मूलश्रुत्यनुसारेण जन्मादित्रयकारणत्वं लक्षणमिति तल्लभार्थं तद्गुणसंविज्ञानबहुव्रीहिरेवात्राभिमतः । तदाश्रयणे
च लिङ्गविशेषविवक्षया जन्मादयोऽस्य यत इति सूत्ररचनापत्त्या गौरवं स्पष्टमेव । तत्र यथाशङ्क्येत तर्हि अतद्गुण-
संविज्ञानबहुव्रीह्याश्रयणेन लिङ्गविशेषविवक्षाऽस्त्विति, तत्रापि ‘जन्मादी अस्य यत’ इति सूत्ररचनापत्त्या गौरवमस्तीति
विभावयितुं जन्म आदिर्ययोरित्यादिग्रन्थप्रवृत्तिरिति न कश्चिद्दोषः । ननु लिङ्गसामान्यविवक्षायामपि ‘जन्मादीन्यस्य यत’
इति सूत्ररचनापत्त्या गौरवं स्यादित्याशङ्क्यानिराकरणार्थमुत्तरटीकाग्रन्थमवतारयति—तत्र नपुंसकैकवचनेति । इतरेतर-
योगद्वन्द्वसमाश्रयणे लिङ्गसामान्यविवक्षाभ्यनुज्ञानाभावाज् जन्मादीनि इति सूत्ररचनापत्त्या गौरवं स्यात्, इह तु सर्वो
द्वन्द्वो विभाषैकवद्भवतीति परिभाषासिद्धः समाहारद्वन्द्वः समाश्रीयते । तत्र ‘स नपुंसकमि’ति सूत्रेण लिङ्गसामान्यविवक्षाऽ-
भ्यनुज्ञातेति नपुंसकैकवचनेन सूत्रलाघवं लभ्यत इत्यर्थः । स्वभाव एव नियन्तेति । “कालः स्वभावो नियतिर्यदृच्छा

व्याकृतस्य, अनेककर्तृभोक्तृसंयुक्तस्य, प्रतिनियतदेशकालनिमित्तक्रियाफलाश्रयस्य, मनसाप्य-
चिन्त्यरचनारूपस्य जन्मस्थितिभङ्गं यतः सर्वज्ञात्सर्वशक्तेः कारणाद्भवति, तद्ब्रह्मेति वाक्यशेषः ।

भामती ।

घटं निष्पादयति । अतएव घटस्य निर्वर्त्यस्याप्यन्तःसंकलपात्मना सिद्धस्य कर्मकारकभावो घटं करोतीति । यथाहुः—
'बुद्धिसिद्धं तु न तदसत्' इति । तथाचाचेतनो बुद्धावलम्बितं करोतीति न शक्यं संभावयितुमिति भावः ।
स्यादेतत्—चेतना ग्रहा लोकपाला वा नामरूपे बुद्धावलम्बितं जगज्जनयिष्यन्ति, कृतम् उक्तस्वभावेन ब्रह्मणेत्यत
आह—अनेककर्तृभोक्तृसंयुक्तस्येति । केचित्कर्तारो भवन्ति, यथा सूदृष्टिगादयः, न भोक्तारः । केचित्तु
भोक्तारः, यथा श्राद्धवैश्वानरीयेष्ट्यादिषु पितापुत्रादयः, न कर्तारः । तस्मादुभयग्रहणम् । 'देशकालनिमित्तक्रियाफ-
लानि' इतीतरेतरद्वन्द्वः । देशादीनि च प्रतिनियतानि चेति विग्रहः । तदाश्रयो जगत् तस्य । केचित्स्वल्पं प्रतिनियतदेशो-
त्पादाः, यथा कृष्णमृगादयः । केचित्प्रतिनियतकालोत्पादाः, यथा कोकिलारवादयः । केचित्प्रतिनियतनिमित्ताः, यथा
नवाम्बुदध्वानादिनिमित्ता बलाकागर्भादयः । केचित्प्रतिनियतक्रियाः, यथा ब्राह्मणानां याजनादयो नेतरेषाम् । एवं
प्रतिनियतफला—यथा केचित्सुखिनः, केचिदुःखिनः, एव य एव सुखिनस्त एव कदाचिदुःखिनः । सर्वमेतदाकस्मि-
न्कापरनाम्नि यादृच्छिकत्वे च स्वाभाविकत्वे चासर्वशक्तिकर्तृकत्वे च न घटते, परिमितज्ञानशक्तिभिर्ग्रहलोकपालादि-
भिर्ज्ञातुं कर्तुं चाशक्यत्वात् । तदिदमुक्तम्—मनसाप्यचिन्त्यरचनारूपस्येति । एकस्या अपि हि शरीररचनाया
रूपं मनसा न शक्यं चिन्तयितुं कदाचित्, प्रागेव जगद्वचनायाः, किमङ्ग पुनः कर्तुमित्यर्थः । सूत्रवाक्यं पूरयति—
तद्ब्रह्मेति वाक्यशेषः । स्यादेतत्—कस्मात् पुनर्जन्मस्थितिभङ्गमात्रमिहादिग्रहणेन गृह्यते, नतु बुद्धिपरिणा-

वेदान्तकल्पतरुः ।

व्यासेधति=प्रतिषेधति । उत्पत्ते प्रागसत् कथं बुद्धावलेखनमत आह—अत एवेति । यदसदिति प्रसिद्धं तद्, बुद्ध्या-
रूढरूपेण सदेव; अन्यथा तुरङ्गशृङ्गवत्कर्मत्वनिर्देशायोगादिति सत्कार्यवादिन आहु । वैश्वानरीयेष्ट्यादिष्विति । चतुर्थे
स्थितम्—फलसंयोगस्त्वचोदितेन स्यादशेषभूतत्वात् (जै अ ४ पा. ३ सू. ३८) 'वैश्वानर द्वादशकपालं
निर्वपेत्पुत्रे जाते' इत्युपक्रम्य "यस्मिन् जात एतामिष्टिं निर्वपति पूत एव स तेजस्व्यन्नाद इन्द्रियावी पशुमान् भवती"ति
श्रूयते । तत्र किं पूतत्वादि पितुः फलं, उत पुत्रस्येति सदेहे, फलस्य कर्तृगामित्वनियमादितरथा प्रेरणानुपपत्ते पितुरिति
प्राप्ते—राद्धान्तः, यस्मिन् जाते एतामिष्टिं निर्वपति स पूत इति जातगामित्वेन फलप्राप्तात् फलभोक्तृत्वेनाचोदिते पितरि
फलसंयोगो न स्याद्वचनस्य तं प्रत्यक्षेणभूतत्वात् । यत्तत्र फलभागिनो न प्रेरणेति । तन्न; पूतत्वादिगुणवत्पुत्रवत्तथैव पितुः
प्रीत्युत्पत्तेः प्रेरणावकल्पनात् । अतः पुत्रगामि फलमिति । अत्रानेककर्तृभोक्तृजीवानां सृज्यत्वेन निर्देशाज्जगत्कर्तृ-
त्वायोग्यतोक्ता । मनसापीति । जगतस्तान्प्रति कार्यत्वायोग्यतेति विशेषणद्वयेन जीवकर्तृकत्वनिषेधः । व्याकृतस्य

कल्पतरुपरिमलः ।

भूतानि योनिः पुरुष इति चिन्त्य"मिति श्वेताश्वतरोपनिषन्मन्त्रेण कालकारणत्वादिवादाः प्रत्याख्याताः । "कथमसत्
सज्जायेते"ति श्रुत्या स्वसत्कारणत्ववादः । तैरिह पूर्वपक्ष कृत । मन्त्रे पुरुषशब्दस्य विवरणं टीकायां—ग्रहलोकपालशब्देन
कृतम् । इदं हिरण्यगर्भादीनामप्युपलक्षणम् । क्रियाशब्देन नियतिशब्दस्य, प्रधानशब्देन योनिशब्दस्येति विवेकः । अति-
व्याप्तिशब्देन कालादीनामेव कारणलोपपत्तौ ब्रह्म कारणं नाभ्युपगन्तव्यमित्यसम्भवो विवक्षितः । तत्र पुरुषपूर्वपक्ष
श्रुत्यन्तरावलम्बनः । प्रश्नोपनिषदि हि "षोडशकलं पुरुषं" प्रस्तुत्य 'तं त्वा पृच्छामि कासौ पुरुष इति' भारद्वाजप्रश्ने "तस्मै
स होवाच इहैवान्त शरीरे सोम्य स पुरुषो यस्मिन्नेता षोडश कलाः प्रभवन्ति, स ईक्षाचके कस्मिन्नहमुत्क्रान्त
उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति, स प्राणमसृजत् प्राणाच्छूदां खं वायुर्ज्योतिरापः पृथिवीमिन्द्रियं
मनोऽन्नमन्नाद्वीर्यं तपो मन्त्राः कर्म लोकाः लोकेषु नाम चेति" जीवस्यैव प्राणादि-नामान्तषोडशकलासृष्ट्वं श्रूयते । अयं
न जीवपूर्वपक्ष इहैवाधिकरणे निराकार्यो न प्रधानादिपूर्वपक्षवदधिकरणान्तरे निराकृतः । "कस्मिन्नहमुत्क्रान्त"
इत्यादिप्रश्नोपनिषद्वाक्यमपि परब्रह्मविषयमेव, "तान् होवाचैतावदेवाहमेतत्परं ब्रह्म वेद नात परमस्तीति" तदुपसंहारे
पिप्पलादवचनात्, सकलोपनिषत्प्रसिद्धस्य जीवाविकस्य परब्रह्मणश्चापलपितुमशक्यत्वात्, प्राणोत्क्रान्तिप्रतिष्ठाभ्यां परब्रह्मण-
स्रोत्क्रान्तिप्रतिष्ठावत्त्वम्, ईक्षणं तु स्वस्य तथाभूतजीवाभेदाभिप्रायेणेति तन्निराकरणं द्रष्टव्यम् । यदसदिति प्रसिद्धमिति ।
यद्यपि स्रष्टव्यसजातीयगतानुभूताकारानुसन्धानेनापि सृष्टिः सम्भवति, तथापि यत्रानुभूतादप्यतिशयितेन वैलक्षण्येन
स्रष्टव्यमिति स्रष्टव्याकारानुसन्धानं, तत्र तस्याकारस्य तदानीमसत्प्रसिद्धिरस्तीति तात्पर्यम् । इतरथा प्रेरणानुपपत्ते-
रिति । तथाच प्रबलन्यायविरुद्धतया यथाश्रुतार्थप्रतिपादनाक्षमेण "यस्मिन् जात" इत्याद्यर्थवादेन कथंचिद्वक्ष्योन्नीतेन
पितृगाम्येव फलं प्रतिपाद्यत इति कल्पनीयमिति भावः । पितुः प्रीत्युत्पत्तेरिति । पुत्रगतमपि पूतत्वादिकं पशुहिरण्या-

१ च-पुस्तके 'पितृपुत्रे'ति पाठः ।

अन्येषामपि भावविकाराणां त्रिष्वेवान्तर्भाव इति जन्मस्थितिनाशानामिह ग्रहणम् । यास्कपरि-
पठितानां तु 'जायतेऽस्ति' इत्यादीनां ग्रहणे, तेषां जगतः स्थितिकाले संभाव्यमानत्वान्मूल-

भामती ।

मापक्षया अपीत्यत आह—अन्येषामपि भावविकाराणां=वृद्धादीनां त्रिष्वेवान्तर्भाव इति । वृद्धिस्ताव-
दवयवोपचयः । तेनाल्पवयवावयवविनो द्वितन्तुकादेरन्य एव महान्पटो जायत इति जन्मैव वृद्धिः । परिणामो-
ऽपि त्रिविधो धर्म-लक्षणावस्थालक्षण उत्पत्तिरेव । धर्मिणो हि हाटकादेर्धर्मलक्षणः परिणामः कटकमुकुटादिस्तस्यो-
त्पत्तिः । एवं कटकादेरपि प्रत्युत्पन्नत्वादिलक्षणः परिणाम उत्पत्तिः । एवमवस्थापरिणामो नवपुराणत्वादिरूपत्तिः ।
अपक्षयस्त्ववयवहासो नाश एव । तस्माज्जन्मादिषु यथास्वमन्तर्भावाद्बुद्ध्यादयः पृथङ्कोक्ता इत्यर्थः । अथैते वृद्धादयो
न जन्मादिष्वन्तर्भवन्ति, तथाप्युत्पत्तिस्थितिभङ्गमेवोपादातव्यम्, तथा हि सति तत्प्रतिपादके 'यतो वा इमानि
भूतानि' इति वेदवाक्ये बुद्धिस्थीकृते जगन्मूलकारणं ब्रह्म लक्षितं भवति, अन्यथा तु जायतेऽस्ति वर्धत इत्यादीनां
ग्रहणे तत्प्रतिपादकं नैरुक्तवाक्यं बुद्धौ भवेत्, तच्च न मूलकारणप्रतिपादनपरम्, महासर्गाद्ध्वं स्थितिकालेऽपि तद्वा-
क्योदितानां जन्मादीनां भावविकाराणामुपपत्तेः, इति शङ्कानिराकरणार्थं वेदोक्तोत्पत्तिस्थितिभङ्गग्रहणमित्याह—
यास्कपरिपठितानां त्विति । नन्वेवमप्युत्पत्तिमात्रं सूच्यतां, तन्नान्तरीयकतया तु स्थितिभङ्गं गम्यत इत्यत
वेदान्तकल्पतरुः ।

इत्यनेनानभिव्यक्तबीजावस्थजगतोभिव्यक्त्यभिधानादणवः प्रागसद् व्युत्पादयामन्त इति मतव्युदासः । शेषं विशदं
टीकायाम् । तदेव लिलक्षयिषितजगद्योनिब्रह्मसजातीयया परभ्रमपरिकल्पितप्रधानादेरुक्तविधजगत्प्रकृतित्वं ब्रह्म व्यवच्छि-
नति । विजातीयत्वापुनः कार्यात्कारणत्वादेव । तथा च सजातीयविजातीयव्यवच्छेदकत्वेन जगत्प्रकृतित्वस्य सिद्धं
लक्षणत्वम् । धर्मलक्षणेति । धर्म इति लक्षणमिति अवस्थेति त्रीणि लक्षणानि यस्य परिणामस्य स तथोक्तः ।
स चोत्पत्तावन्तर्भवतीति । धर्मपरिणामं विवृणोति—धर्मिणो हीति । कनकादेर्धर्मिणो धर्मरूपपरिणामो नाम
मुकुटकटादिरिति सांख्यप्रक्रिया । तत्र निरूप्यमाणे परिणामशब्दालम्बने तस्य कटकादेर्हेमादित उत्पत्ति-
रित्यर्थः । लक्षणपरिणाममुदाहरति—एवमिति । प्रत्युत्पन्नत्वं वर्तमानत्वं कटकादिकार्यस्य वर्तमानत्वातीतत्व-
भविष्यत्वरूपो लक्षणपरिणाम सोऽप्युत्पत्तिरित्यर्थः । अवस्थापरिणाममुदाहरति—एवमवस्थेति । अतीतादेरेवा-
तीतत्वातीततरत्वातीततमत्वादिरूपो नवपुराणत्वाद्यापत्तिरवस्थापरिणामो नाम, स चोत्पत्तिरेवेत्यर्थः । अपक्षयस्य
विनाशान्तर्भावमाह—अपक्षयस्त्विति । तच्च न मूलकारणेति । पुरुषाणां श्रुतिमन्तरेणातीन्द्रियार्थं दर्शनसाम-
र्थ्याभावादित्यर्थः । नच वृद्धादिविकारकथनादेव मूलकारणे द्रष्टृत्वमनुमेयं अन्यथाप्युपपत्तेरित्याह—महासर्गादिति ।
परमकारणादुत्पत्त्यादयो न गृहीता इति शङ्कापनुत्तये योऽपत्तिर्ब्रह्मणो 'यतो वेति' वाक्ये जायन्त इत्युत्पत्तिरभिहिता
या च तत्रैव स्थितिर्जावन्तीत्युक्ता, यश्च तत्रैव प्रलयोऽभिसंविशन्तीत्युक्तस्त उत्पत्त्यादयः सूत्रे गृह्यन्त इति भाष्यार्थः ।
तत्रोत्पत्तिमात्रादेव लक्षणस्यालक्ष्यव्यावृत्तिसिद्धौ स्थितिलयोपादानमाशङ्कानिवृत्त्यर्थमित्याह—उत्पत्तिमात्रमिति । उत्पा-
दकत्वं निमित्तेऽपि दृष्टमित्युपादानत्वसिद्ध्यर्थं लयाश्रयत्वमुक्तमित्यर्थः । नन्वेवमपि—लयाधारत्वादेवोपादानत्वं लभ्यते,
नहि दण्डादिषु कुम्भादयो लीयन्तेऽत इतरवैयर्थ्यम्—इति चेत्, मैवम् ; उपादानत्वमेव न कुलधर्मतयोक्तं, किंतु प्रकृति-
विकारामेदन्यायेनाद्वैतसिद्धये । एव च भवतु ब्रह्म जगत उपादानम्, अधिष्ठाता तु उत्पत्तिस्थित्योरन्यः स्यात् कुम्भकार इव
कुम्भस्योत्पत्तौ राजेव च राजस्थेऽतीति मा शङ्कीत्युत्पत्तिस्थितिग्रहणमिति । लक्षणाख्यकेवलव्यतिरेक्यनुमानादेव प्रति-
ज्ञातब्रह्मप्रमितेः शास्त्रयोनित्वं (ब्र. अ. १ पा. १ सू. ३) समन्वयाधिकरणं (ब्र. अ. १ पा. १ सू. ४) योवैयर्थ्य-
कल्पतरुपरिमलः ।

यमिवृद्धिवत्पितुः प्रीत्युत्पादनद्वारा गौणपुरुषार्थो भवतीत्यर्थः । कारणत्वमेवेति पाठे ब्रह्म व्यवच्छिन्नत्वीत्यनुषङ्गः । कारण-
त्वादेवेति पाठे ब्रह्मव्यवच्छिन्नमित्यध्याहारः । सांख्यप्रक्रियेति । धर्मलक्षणावस्थापरिणाममेवान् पातञ्जल व्यवहरन्ति ।
पातञ्जले हि योगशास्त्रे परिणामत्रयसंयमादतीतानागतज्ञानं (योगसूत्र. पा. २ सू. १६) मिति परिणामत्रयविषयं
धारणाभ्यानसमाधिरूपं संयमं फलाय विधातुं चित्तस्य परिणामत्रयलक्षणानन्तरं सूत्रितम् "एतेन भूतेन्द्रियेषु धर्म-
लक्षणावस्थापरिणामा व्याख्याताः" (योगसूत्र. पा. २ सू. १३) इति । त इह सेश्वरसांख्यानतिभिन्नत्वात् सांख्यशब्देनो-
क्ताः । सोप्युत्पत्तिरिति । वर्तमानत्वादिरपि तत्तत्कालोपाधिविशेषोत्पत्तिरित्यर्थः । पुरुषाणामिति । पुरुषवाक्यं हि
मूलप्रमाणसापेक्षम् । तदिह न तावच्छ्रुतिः; श्रुतेर्जन्मादित्रितयविषयत्वात् । नापि तदीयं प्रत्यक्षं; मूलकारणाधीनमहा-
भूतजन्मादिषु प्रत्यक्षाप्रवृत्तेरित्यर्थः । अतीन्द्रियार्थद्रष्टृत्वमपि पुरुषगौरवादानुमेयमित्याशङ्क्याह—नचेति । अन्यथाप्यु-
पपत्तेरिति । यास्कादयः स्वकाले हेमादीनां विकारपङ्क्तं दृष्ट्वा पठितवन्त इत्यप्युपपत्तेर्नातीन्द्रियार्थं प्रत्यक्षं कल्पनीयमि-

कारणादुत्पत्तिस्थितिनाशा जगतो न गृहीताः स्युरित्याशङ्क्येत, तन्मा शङ्कीति योत्पत्तिर्ब्रह्मणः, तत्रैव स्थितिः प्रलयश्च त एव गृह्यन्ते । न यथोक्तविशेषणस्य जगतो यथोक्तविशेषणमीश्वरं मुक्त्वाऽन्यतः प्रधानादचेतनात्, अणुभ्योऽभावात्, संसारिणो वा उत्पत्त्यादि संभावयितुं शक्यम् । नच स्वभावतः, विशिष्टदेशकालनिमित्तानामिहोपादानात् । एतदेवानुमानं संसारिव्यतिरिक्तेश्वरास्तित्वादिसाधनं मन्यन्त ईश्वरकारणिनः । नन्विहापि तदेवोपन्यस्तं जन्मादिसूत्रे, न; वेदान्तवाक्यकुसुमग्रथनार्थत्वात्सूत्राणाम् । वेदान्तवाक्यानि हि सूत्रैरुदाहृत्य विचार्यन्ते ।

भामती ।

आह—योत्पत्तिर्ब्रह्मणः कारणादिति । त्रिभिरस्योपादानत्वं सूच्यते । उत्पत्तिमात्रं तु निमित्तकारणसाधारणमिति नोपादानं सूचयेत् । तदिदमुक्तम्—तत्रैवेति । पूर्वोक्तानां कार्यकारणविशेषणानां प्रयोजनमाह—न यथोक्तेति । तदनेन प्रबन्धेन प्रतिज्ञाविषयस्य ब्रह्मस्वरूपस्य लक्षणद्वारेण संभावनोक्ता । तत्र प्रमाणं वक्तव्यम् । यथाहुर्नैयायिकाः—‘संभावितः प्रतिज्ञायां पक्षः साध्येत हेतुना । न तस्य हेतुभिस्त्राणमुत्पत्तयेव यो हतः ॥ यथा च बन्ध्या जननी’ इत्यादिरिति । इत्थं नाम जन्मादिसंभावनाहेतुः, यदन्ये वैशेषिकादय इत एवानुमानादीश्वरविनिश्चयमिच्छन्तीति संभावनाहेतुतां द्रष्टयितुमाह—एतदेवेति । चोदयति—नन्विहापीति । एतावतैवाधिकरणार्थं समाप्ते वक्ष्यमाणाधिकरणार्थमनुवदन्सुहृद्भावेन परिहरति—न । वेदान्तेति । वेदान्तवाक्यकुसुमग्रथनार्थतामेव दर्शयति—

वेदान्तकल्पतरुः ।

त्याशङ्काह—तद्नेनेति । ब्रह्मज्ञानाय वेदान्तविचार आरभ्य इति प्रतिज्ञायां विशेषणत्वेन ब्रह्मविषय इति प्रतिज्ञाविषयस्येत्युक्तम् । लक्षणं हि सिद्धस्य वस्तुनो भेदमवगमयति, ईदृशं तदिति तत्स्वरूपं वा, न सत्ताम् । कार्येण च कारणं किञ्चिदस्तीति मितम् । तत्त्वेकमनेक वेति सदिग्धम् । तस्य यदैकत्वं सेत्स्यति, तदा भवति तत्सर्वज्ञं सर्वशक्ति च, नेतरथा । अयमेव संशयः कल्पनालाघवसंज्ञकतर्केणोक्तैककोटिकतां नीतः संभावना समभवन्न निर्णयः । विचित्रप्रासादादीनां बहुकर्तृकत्वस्य प्रायेण दृष्टत्वात्तदिदमुक्तं—संभावनोक्तेति । एवं च वक्ष्यमाणाधिकरणद्वयेन प्रमाणं वाच्यमित्यर्थः । एतदेवेति भाष्येण युक्तीनामासां संभावनाहेतुत्वं दृढीक्रियत इत्याह—इत्थं नामेति । नैयायिकैरपि प्रमाणादमूषां भेदो नाज्ञायि युक्तीनाम् । ततः स्तोकैवासां प्रमाणादूनतैव च संभावयन्तितरामित्यर्थः । सुहृद्भावेनेति । उत्तराधिकरणारंभात्प्राक् क्षणमपि शिष्याणामनुपपत्तिशङ्का मा भूदिति कृपयेत्यर्थः । अत्र “नावेदविन्मनुते तं ब्रुहन्तं” “नैषा तर्केण मतिरापनेये”त्यादिशास्त्रात्प्रागुक्तयुक्त्या च वेदैकगम्यं ब्रह्मेति समाधत्त इत्याह—परिहरतीति । वाक्या-

कल्पतरुरपरिमलः ।

ल्यर्थः । एतेन—यास्कवचनस्य स्मृतित्वान्मूलश्रुत्यनुमानमपि—निरस्तम् ; दृष्टम्लाभावे एव तदनुमानादिति भावः । वेदान्तेति । वेदान्तविचारः कर्तव्य इत्यार्थिकप्रतिज्ञायामित्यर्थः । ननु चोदनासूत्रवज्जन्मादिसूत्रं लक्षणप्रमाणोभयपरमस्तु, जन्यजनकभावेन लक्षणीभवतो जगतः सकर्तृकत्वानुमाने हेतुभावस्याप्युपपत्तेः, अत उत्तराधिकरणवैयर्थ्यमेवेत्याशङ्क्य कार्येण कारणमनुमीयतां नाम, तदेकत्वादिसिद्धौ तु श्रुतिरेव शरणीकरणीयेत्युत्तराधिकरणं सार्थकमित्याह—कार्येण चेति । ननु—कार्यल्लिङ्गेन जगतः कारणानुमानानन्तरं प्रवृत्तेस्तदेकत्वानेकत्वसंशयो लाघवतर्कवशादुक्तकोटिकसंशयरूपा संभावना संपद्यत इत्येतदुक्तम्, नहि तर्कः । किञ्चित्कोटिसहचरितानेकधर्मोपलम्भवत्किञ्चित्कोटिभूयोदृष्टसहचारैकधर्मोपलम्भवच्च कोट्युक्तकटलनियामकत्वेन कृतं, किंतु प्रमाणानुग्राहकत्वेन; तथा च कार्यल्लिङ्गकानुमानाद्भवन्ती सकर्तृकत्वानुमितिरेव लाघवतर्कोपनीतकर्त्रेकत्वमपि विषयीकुर्वाणा सत्ये कर्तृकत्वानुमितिः संपद्यत इत्येव युक्तम्, गोपुरप्राकारादिषु बहुकर्तृकत्वेन निश्चितेषु लाघवावतारासंभवेऽपि तथात्वेनानिश्चितेषु विषयादिषु तदवतारे बाधकाभावादिति—चेत्, मैवम्; लाघवतर्केणानुमितेर्विषयगौरवापादनस्य विरुद्धत्वात् । एककर्तृकत्वं हि अनेककर्तृकत्वाभावविशिष्टसकर्तृकत्वं, न त्वेकत्वसंख्याविशिष्टकर्तृकत्वमात्रमपि, बहुष्वपि प्रत्येकमेकत्ववैशिष्ट्यसत्त्वेन तद्विषयत्वस्य बहुकर्तृकत्वाविरोधित्वात् । एवमतिगुरुविषयापादकः कथं लाघवतर्कव्यपदेशं लभेत । नह्येवंभूतं लाघवं प्रमाणानुग्राहकं संप्रतिपन्नमस्ति, यदग्रे वस्तुलाघवसिद्ध्यर्थं स्त्रानुग्राह्यप्रमाणस्य विषयगौरवमापादयेत् । तथा सति हीष्टपुरोवर्तिज्ञानं प्रवृत्तिकारणं गृह्यतः प्रमाणस्यानुग्राहको लाघवतर्को विसंवादिप्रवृत्तिस्थले व्यधिकरणप्रकारकज्ञानाकल्पनया वस्तुलाघवसिद्ध्यर्थं भेदाग्रहं कारणतावच्छेदकत्वेनोपनयेद्, ननु ज्ञानविशिष्टेयतयोपस्थितमिष्टं पुरोवर्तिवैशिष्ट्यम् । तस्मात्सकर्तृकत्वानुमानानुग्राहकभावात् प्रच्युतोऽयं लाघवतर्कः स्वयमप्रमाणत्वात् स्वातन्त्र्येण कर्त्रेकत्वनिश्चयमुत्पादयितुमक्षमः कर्त्रेकत्वानेकत्वसंशयसैकत्वकोट्युक्तकटलमात्रं संपादयन्नुपकरोतीति कल्पनं युक्तम्, ननु प्राकारगोपुरादिषु दृष्टिमवलम्ब्य प्रवृत्तां तदनेकत्वकोटिं सर्वथा निवर्तयतीति । एककोटिनिर्धारणाक्षमस्य सर्वथा कोट्यन्तरनिवर्तकत्वायोगात्, तस्य संभावनाजननमात्रेणाप्यनुपकारकत्वे लाघवात्, कर्त्रेकत्वसर्वज्ञत्वादिसिद्धिम्-

१ छ-पुस्तके ब्रह्मण इत्यनन्तर ‘कारणात्’ इति पाठः ।

वाक्यार्थविचारणाध्यवसाननिर्वृत्ता हि ब्रह्मावगतिः, नानुमानादिप्रमाणान्तरनिर्वृत्ता । सत्सु तु वेदान्तवाक्येषु जगतः जन्मादिकारणवादिषु तदर्थग्रहणदार्ढ्यायानुमानमपि वेदान्तवाक्या-विरोधि प्रमाणं भवन्न निवार्यते; श्रुत्यैव च सहायत्वेन तर्कस्याभ्युपेतत्वात् । तथाहि—‘श्रोतव्यो मन्तव्यः’ (बृह० २।४।५) इति श्रुतिः ‘पण्डितो मेधावी गन्धारानेवोपसंपद्येतैवमेवेहाचार्यवान्पुरुषो वेद’ (छान्दो० ६।१।२) इति च पुरुषबुद्धिसाहाय्यमात्मनो दर्शयति । न धर्मजिज्ञासायामिव श्रुत्यादय एव प्रमाणं ब्रह्मजिज्ञासायाम्, किंतु श्रुत्यादयोऽनुभवादयश्च यथासंभवमिह प्रमाणं; अनुभवावसानत्वाद्वृत्तवस्तुविषयत्वाच्च ब्रह्मज्ञानस्य । कर्तव्ये हि विषये

भामती ।

वेदान्तेति । विचारणाध्यवसानं सवासनाविद्याद्वयोच्छेदः । ततो हि ब्रह्मावगतेर्निर्वृत्तिराविर्भावः । तत्किं ब्रह्मणि शब्दाद्वेते न मानान्तरमनुसरणीयम्? तथा च कुतो मननं? कुतश्च तदनुभवः साक्षात्कारः? इत्यत आह—सत्सु तु वेदान्तवाक्येष्विति । अनुमानं वेदान्ताविरोधि तदुपजीवि चेत्यपि द्रष्टव्यम् । शब्दाविरोधिन्या तदुपजीविन्या च युक्त्या विवेचनं मननम् । युक्तिश्चार्थापत्तिरनुमानं वा । स्यादेतत्—यथा धर्मे न पुरुषबुद्धिसाहाय्यम्, एवं ब्रह्मण्यपि कस्मान्न भवतीत्यत आह—न धर्मजिज्ञासायामिवेति । श्रुत्यादय इति । श्रुतीतिहासपुराणस्मृतयः प्रमाणम् । अनुभवोऽन्तःकरणवृत्तिभेदो ब्रह्मसाक्षात्कारः, तस्याविद्यानिवृत्तिद्वारेण ब्रह्मस्वरूपाविर्भावः प्रमाणफलम् । तच्च फलमिव फलमिति गमयितव्यम् । यद्यपि धर्मजिज्ञासायामपि सामग्र्यां प्रत्यक्षादीनां व्यापारः; तथापि साक्षा-न्नास्ति, ब्रह्मजिज्ञासायां तु साक्षादनुभवादीनां संभवः, अनुभवार्था च ब्रह्मजिज्ञासेत्याह—अनुभवावसानत्वात् । ब्रह्मानुभवो ब्रह्मसाक्षात्कारः परमपुरुषार्थः; निर्मृष्टनिखिलदुःखपरमानन्दरूपत्वादिति । ननु भवतु ब्रह्मानुभवार्था जिज्ञासा, तदनुभव एव त्वशक्यः, ब्रह्मणस्तद्विषयत्वायोग्यत्वादित्यत आह—भूतवस्तुविषयत्वाच्च ब्रह्मविज्ञा-
वेदान्तकल्पतरुः ।

र्थविचारणाशब्देन शाब्दबोध उपासनासहित उक्तः, परस्तादवगतिरेवेति मध्येऽध्यवसानशब्दो न युक्त इत्याशङ्क्य नायं ज्ञानवचनः किंतु संस्कारसहितलयविक्षेपाविद्यासमाप्तिवचन इत्याह—सवासनेति । वृत्तिरूपसाक्षात्का-रस्याविद्याध्वंसिनो मध्ये विद्यमानत्वेऽपि न सोऽध्यवसानशब्देन गृहीत, अविद्यानिवृत्त्या स्वरूपाभिव्यक्ति प्रति व्यव-धानादिति । विमतं, चेतनपूर्वकं, कार्यत्वादित्यादियुक्तिः शब्दाविरोधिनी वस्तुविशेषनिर्धारणे तदुपजीविनीति वक्त-व्यम्, ब्रह्मात्मत्वस्य केवलयुक्त्यगोचरत्वसाभाव्यादित्याह—तदुपजीवि चेत्यपीति । यथाहि किल गन्धारदेशेभ्य आनीय चौरैररण्ये कश्चिद्बद्धचक्षुर्निहित आसोपदेशतस्तदुपदिष्टस्य साकल्येन गृहीतत्वात्पण्डितः स्वयमूहापोहक्षमतया च मेधावी गन्धारानप्राप्नोति, एवं परब्रह्मण आच्छिद्य विवेकदृष्टि निरुध्याविद्यादिभिः संसारारण्ये निहितो जन्तुः परम-कारुणिकगुरुरपदेशतः स्वस्वभावं प्रतिपद्यत इति भाष्यस्थश्रुत्यर्थः । यदुक्तं ब्रह्मणो मानान्तराविषयत्वे कुतो मननमिति, तत्राह—शब्दाविरोधिन्येति । कारणस्य सर्वज्ञत्वादिसिद्धौ युक्तिः शब्दमुपजीवति, न स्वतन्त्रा; कारणमात्रं तु संभा-वयन्तीतिकर्तव्यता न मानान्तरमित्यर्थः । भाष्यस्थानुभवशब्दार्थमाह—अन्तःकरणेति । ननु कथं वृत्तिः प्रमाण-मिति भाष्ये उक्तं? निष्फलत्वादित्याशङ्क्य तत्कृताविद्यानिवृत्तिद्वारा स्वरूपाभिव्यक्ति, उपचारात्फलमस्तीत्याह—तस्येति । धर्मजिज्ञासायां श्रुत्यादय एव प्रमाणमित्युक्तं, वेदविषयश्रोत्रप्रत्यक्षाद्यपेक्षणादित्याशङ्क्य ज्ञातव्ये धर्मे न साक्षात्कारतदुपयो-गियुक्त्यादीनां संभवो, ब्रह्मजिज्ञासा तु साक्षात्कारपर्यन्तेत्याह—यद्यपीत्यादिना । न केवलं ब्रह्मजिज्ञासायामनुभवादीनां संभवः, किंतु तत्त्वसाक्षात्कारमन्तरेणापरोक्षसंसारभ्रमनिवृत्त्ययोगात्तेन विना न पर्यवसानं चेत्याह—अनुभवार्थेति ।

कल्पतरुपरिमलः ।

भिमन्यमानानां भ्रान्तेर्निरालम्बनत्वापत्तेश्च । वस्तुतस्तु—लाघवतर्कोऽपि स्वतो दुर्बलः; अतिविचित्ररचनस्यापि प्रपञ्चस्य बहुविधापरिमितगोपुरप्रासादमण्डपमहातडागादियुक्तस्य महतो नगरस्यैव क्रमसंभूतासर्वज्ञासर्वशक्तिकसंप्रतिपन्नानेकसंसा-रिकर्तृकत्वेनापि सिद्ध्युपपत्तौ सर्वज्ञसर्वशक्तिकैककर्त्रन्तरकल्पन एव गौरवात्, किंतु तथाभूतैककर्तृप्रतिपादकवेदान्तवाक्यनि-कुरुम्बसमाश्रयणेनैव लब्धवत्तस्याप्यनुप्राहको भवति । सोयं वनसिंहहृदनक्रादिन्यायः । किरातैर्हन्तुं शक्योपि सिंहो महद्वनं शरणं प्रविश्य दुराधर्षस्तेभ्यो न विभेति, वनं च तत् सिंहाधिष्ठानानुगृहीतं तैर्दुष्प्रवेशं भवति । तदिदं सर्वं तदुपजीवि चेत्यपि द्रष्टव्यमिति टीकाग्रन्थेनैव विभावयिष्यते । उपासनासहित इति । उपासनाशब्दो मनन-स्यापि सप्राहकः । परस्तादवगतिरेवेति वृत्तिरूपावगत्यभिप्रायेण शङ्का । समाप्तिवचन इति । अवसानशब्दः समाप्तिवाचीत्यभ्युपसृष्टोऽपि समाप्तिरूपनिवृत्तिपर इति भावः । एवं चाविद्यानिवृत्तिनिर्वर्त्यलोकेरवगतिशब्द स्वरू-पावगतिपर इत्यर्थादुक्तं भवति । व्यवधानादिति । अव्यवहितकारण एव निर्वर्तकत्वप्रसिद्धेर्व्यवहिता वृत्तिस्तथा-

१ च-पुस्तके ‘श्रुत्यैव सहायत्वेनात्मनः’ इति पाठः छ-पुस्तके च ‘तर्कस्याभ्युपेतत्वात्’ इति । २ ‘ब्रह्मविज्ञानस्ये’ति च-पुस्तके पाठः । ३ च-पुस्तके ‘अनुभवो ब्रह्मसाक्षात्कारः’ इति पाठः । ४ क-ख-ज-पुस्तकेषु ‘परः पुरुषार्थः’ इति पाठः । ५ घ-पुस्तके ‘कारणस्य तत्त्वम्’ इति पाठः ।

नानुभवापेक्षास्तीति श्रुत्यादीनामेव प्रामाण्यं स्यात्, पुरुषाधीनात्मलाभत्वाच्च कर्तव्यस्य । कर्तुम-
कर्तुमन्यथा वा कर्तुं शक्यं लौकिकं वैदिकं च कर्म, यथाश्वेन गच्छति, पद्भ्यामन्यथा वा, न वा
गच्छतीति । तथा 'अतिरात्रे षोडशिनं गृह्णाति नातिरात्रे षोडशिनं गृह्णाति', 'उदिते जुहोत्य-
नुदिते जुहोति' इति । विधिप्रतिषेधाश्चात्रार्थवन्तः स्युः, विकल्पोत्सर्गापवादाश्च । न तु

भामती ।

नस्य । व्यतिरेकसाक्षात्कारस्य विकल्परूपो विषयविषयिभावः, नत्वेवं धर्मज्ञानमनुभवावसानं; तदनुभवस्य स्वयम-
पुरुषार्थत्वात्, तदनुष्ठानसाध्यत्वात् पुरुषार्थस्य, अनुष्ठानस्य च विनाप्यनुभवं शाब्दज्ञानमात्रादेव सिद्धेरित्याह—
कर्तव्ये हीत्यादिना । न चायं साक्षात्कारविषयतायोग्योऽपि, अवर्तमानत्वात्, अवर्तमानश्च; अनवस्थितत्वादित्याह—
पुरुषाधीनेति । पुरुषाधीनत्वमेव लौकिकवैदिककार्याणामाह—कर्तुमकर्तुमिति । लौकिकं कार्यमनवस्थितमुदा-
हरति—यथाऽश्वेनेति । लौकिकेनोदाहरणेन सह वैदिकमुदाहरणं समुच्चिनोति—तथाऽतिरात्र इति । कर्तुम-
कर्तुमित्येदमुदाहरणमुक्तम् । कर्तुमन्यथा वा कर्तुमित्युदाहरणमाह—उदित इति । स्यादेतत्—पुरुषस्वातन्त्र्यात्
कर्तव्ये विधिप्रतिषेधानामानर्थक्यम्, अतदधीनत्वात् पुरुषप्रवृत्तिनिवृत्त्योरित्यत आह—विधिप्रतिषेधाश्चात्रार्थवन्तः
स्युः । गृह्णातीति विधिः न गृह्णातीति प्रतिषेधः । उदितानुदितहोमयोर्विधी । एवं नारास्थिस्पर्शननिषेधो ब्रह्म-
ग्रन्थ तद्धारणविधिरित्येवंजातीयका विधिप्रतिषेधा अर्थवन्तः । कुत इत्यत आह—विकल्पोत्सर्गापवादाश्च । चो
हेतौ । यस्माद्ब्रह्माग्रहणयोरुदितानुदितहोमयोश्च विरोधात्समुच्चयासंभवे तुल्यबलतया च बाध्यबाधकभावाभावे
सत्यगत्या विकल्पः । नारास्थिस्पर्शननिषेधतद्धारणयोश्च विरुद्धयोरतुल्यबलतया न विकल्पः । किंतु सामान्यशास्त्रस्य
स्पर्शननिषेधस्य धारणविधिविषयेण विशेषशास्त्रेण बाधः । एतदुक्तं भवति—विधिप्रतिषेधैरेव स तादृशो विषयो-
ऽनागतोत्पाद्यरूप उपनीतः, येन पुरुषस्य विधिनिषेधाधीनप्रवृत्तिनिवृत्त्योरपि स्वातन्त्र्यं भवतीति, भूते वस्तुनि तु

वेदान्तकल्पतरुः ।

ब्रह्मजिज्ञासायामिति सप्तम्यन्तं पदं षष्ठ्यन्तत्वेन विपरिणमय्यानुभवावसानत्वाद्ब्रह्मजिज्ञासाया इति भाष्यं योज्यम् ।
अनुभवोऽवसाने समाप्तौ फलत्वेन यस्याः सा तथोक्ता । धर्मजिज्ञासाया लनुभव कारणत्वेनोपक्रमे उपयुक्त
इत्यर्थः । इहानुभव स्वरूपाभिव्यक्तिर्न वृत्तिः, तत्र हेतुमाह—परेति । न वृत्तिरनित्यत्वाद्विचारस्य पुष्कलं
फलमित्यर्थः । तदनुभव एव लिख्यत्र वृत्तिरुक्ता, एवकारेण तु तत्कृताविद्यानिवृत्तिद्वारेण स्वरूपाभिव्यक्तिरश-
क्यतरेति सूचितम् । भाष्ये—भूतशब्दः परमार्थवचनः, चशब्दः शङ्कानिवृत्त्यर्थः, व्यतिरेकः प्रपञ्चाभावो-
पलक्षितस्वरूपं, तद्विषयसाक्षात्कारस्य विकल्परूपो ब्रह्मणा सह विषयविषयिभावरूप संबन्धोऽस्ति, नतु तत्त्वतः । उक्तं
हीदं प्रथमसूत्रे—वृत्तिविषयत्वमपि तयैवोपहितस्य न निरुपाधेरिति, तन्न प्रस्मर्तव्यमित्यर्थः । अन्यथाकर्तुमित्यत्र कर्तु-
मित्यस्यानुषङ्गो भाष्ये कार्यः, करणापेक्षत्वादन्यथाकरणस्य । उदितहोमः कर्तुं शक्योऽनुदिते लन्यथेति तदाह—
कर्तुमिति । भाष्यस्थविध्यादिशब्दानुदाहृतवाक्येषु योजयति—गृह्णातीत्यादिना । “नारं स्पृष्ट्वाऽस्थि सन्नेह सवासा
जलमाविशेति”ति नारास्थिस्पर्शननिषेधः । “शिर कपाली ध्वजवान् भिक्षाशी कर्म वेदयन् । ब्रह्महा द्वादशाब्दानि मित-
भुक् शुद्धिमाप्नुयात्” (याज्ञ० अ. ३ श्लो. २४३) इति ब्रह्मघ्न शवशिरसो नारास्थो ध्वजत्वेन धारणविधिः ॥ भाष्ये प्रति-
ज्ञैव भाति, न हेतुरत आह—एतदुक्तमिति । स्वातन्त्र्येण कर्तुं समर्थोऽपि हिताहितोपायत्वमज्ञानं, तद्वोधकविधिनि-

कल्पतरुपरिमलः ।

त्वेन न ग्राह्येति भावः । न चैवं—विचारणाशब्दोक्तश्रवणमननोपासनानां साक्षात्कारैकसाध्यायामविद्यानिवृत्तौ कर-
णत्वाभावात्कथं विचारणाऽध्यवसानेति शब्दसंगतिरिति—शङ्कनीयम्, नहि तत्र विचारणयाऽध्यवसानमिति 'कर्तुंकरणे
कृता बहुलमिति' सूत्रेण तृतीयासमासः समाश्रीयते, येन करणत्वप्रतीतिः स्यात् । टीकायां हि षष्ठीसमासो
दर्शितः, स तु साक्षात्कारद्वारकपरम्परासंबन्धेऽप्युपपद्यते । अन्यथा कर्तुमित्यत्रेति । अकरणप्रतिकोटिनिर्देशक-
तयोपात्तस्यान्यथाकरणप्रतिकोटिनिर्देशार्थमप्यपेक्षितत्वादनुषङ्गः कर्तव्य इत्यर्थः । ननु—'भाष्ये प्रतिज्ञैव भाति
न हेतुरिति' न युक्तं, टीकायां विधिप्रतिषेधाश्चात्रार्थवन्त इति प्रतिज्ञायां विकल्पोत्सर्गापवादाश्चेत्युक्त-

१ विमतं ब्रह्मवाक्यं, अनुभवनिरपेक्षकफलपर्यन्तज्ञानजनक, प्रमाणभूतवेदवाक्यत्वादित्यनुमाने अनुभवायोग्यविषयत्वस्योपाधि-
तायाः कर्तुमकर्तुमित्यादिवाक्येन साध्याव्यापकत्वस्येव साधनाव्यापकत्वस्यापि समर्थनार्थं विधिप्रतिषेधाश्चेति वाक्यस्य
प्रवृत्तिः । साध्यविषयमेवानुभवायोग्यविषयं नतु सिद्धवस्तुविषय, ब्रह्मवाक्य, तु सिद्धविषय नतु साध्यविषय, अन्यथा ब्रह्मणोऽपि
विषये विधिप्रतिषेधविकल्पसमुच्चयादीनां प्रसरणादिति विवरणानुयायिनः ।

वस्तु—एवं, नैवम्, अस्ति, नास्तीति वा विकल्प्यते, विकल्पनास्तु पुरुषबुद्ध्यपेक्षाः । न वस्तुयाथा-
त्म्यज्ञानं पुरुषबुद्ध्यपेक्षम् । किं तर्हि ? वस्तुतन्त्रमेव तत् । नहि स्थाणावेकस्मिन्स्थाणुर्वा पुरु-
षोऽन्यो वेति तत्त्वज्ञानं भवति । तत्र पुरुषोऽन्यो वेति मिथ्याज्ञानम् । स्थाणुरेवेति तत्त्वज्ञानं,
वस्तुतन्त्रत्वात् । एवं भूतवस्तुविषयाणां प्रामाण्यं वस्तुतन्त्रम् । तत्रैवं सति ब्रह्मज्ञानमपि
वस्तुतन्त्रमेव; भूतवस्तुविषयत्वात् । ननु भूतवस्तुत्वे ब्रह्मणः प्रमाणान्तरविषयत्वमेव, इति
वेदान्तवाक्यविचारणाऽनर्थिकैव प्राप्ता, न; इन्द्रियाविषयत्वेन संबन्धाग्रहणात् । स्वभावतो
विषयविषयाणीन्द्रियाणि । न ब्रह्मविषयाणि । सति हीन्द्रियविषयत्वे ब्रह्मणः, इदं ब्रह्मणा

भामती ।

नेयमस्ति विधेयाह—न तु वस्तुत्वेवं नैवमिति । तदनेन प्रकारविकल्पो निरस्तः । प्रकारविकल्पं निषेधति—
अस्ति नास्तीति । स्यादेतत् । भूतेऽपि वस्तुनि विकल्पो दृष्टः, यथा स्थाणुर्वा पुरुषो वेति, तत्कथं न वस्तु विक-
ल्प्यत इत्यत आह—विकल्पनास्त्विति । पुरुषबुद्धिः=अन्तःकरणं, तदपेक्षा विकल्पनाः=संशयविपर्ययाः ।
सवासनमनोमात्रयोनयो वा, यथा स्वप्ने । सवासनेन्द्रियमनोयोनयो वा, यथा स्थाणुर्वा पुरुषो वेति स्थाणो संशयः,
पुरुष एवेति वा विपर्ययाः; अन्यशब्देन वस्तुतः स्थाणोरन्यस्य पुरुषस्याभिधानात्, न तु पुरुषतत्त्वं वा स्थाणुतत्त्वं
वापेक्षन्ते, समानधर्मधर्मिदर्शनमात्राधीनजन्मत्वात् । तस्मादयथावस्तवो विकल्पना न वस्तु विकल्पयन्ति वाऽन्यथ-
यन्ति वेत्यर्थः । तत्त्वज्ञानं तु न बुद्धितन्त्रं, किंतु वस्तुतन्त्रम्, अतस्ततो वस्तुविनिश्चयो युक्तः, न तु विकल्पनाभ्य
इत्याह—न वस्तुयाथात्म्येति । एवमुक्तेन प्रकारेण भूतवस्तुविषयाणां ज्ञानानां प्रामाण्यस्य वस्तुतन्त्रतां प्रसाध्य
ब्रह्मज्ञानस्य वस्तुतन्त्रतामाह—तत्रैवं सतीति । अत्र चोदयति—ननु भूतेति । यत् किल भूतार्थं वाक्यं, तत्प्रमा-
णान्तरगोचरार्थतयाऽनुवादकं दृष्टम् । यथा नद्यास्तीरे फलानि सन्तीति । तथा च वेदान्ताः । तस्मात् भूतार्थतया
प्रमाणान्तरदृष्टमेवार्थमनुवदेयुः । उक्तं च ब्रह्मणि जगज्जन्मादिहेतुकमनुमानं प्रमाणान्तरम् । एवं च मौलिकं तदेव
परीक्षणीयं, न तु वेदान्तवाक्यानि तदधीनसत्यत्वानीति कथं वेदान्तवाक्यग्रथनार्थता सूत्राणामित्यर्थः । परिहरति—
न इन्द्रियाविषयत्व इति । कस्मात् पुनर्नेन्द्रियविषयत्वं प्रतीच इत्यत आह—स्वभावत इति । अत एव श्रुतिः—
‘पराञ्चि खानि व्यतृणत् स्वयंभूस्तस्मात्पराञ् पश्यति नान्तरात्मनः’ इति । सति हीन्द्रियेति । प्रत्यगात्मनस्त्व-
विषयत्वमुपपादितम् । यथा च सामान्यतोदृष्टमप्यनुमानं ब्रह्मणि न प्रवर्तते तथोपरिष्ठान्निपुणतरमुपपादयिष्याम ।
उपपादितं चैतदस्माभिर्विस्तरेण न्यायकणिकायाम् । न च भूतार्थतामात्रेणानुवादतेत्युपरिष्ठदुपपादयिष्यामः । तस्मा-

वेदान्तकल्पतरुः ।

षेधापेक्ष इत्यर्थः । अन्तःकरणजकल्पनाद्वैविध्यमाह—सवासनेति । जाग्रदवासनावासितं मन एव स्वप्नकरणं, जाग्रदसं-
शयविपर्यया संस्कारसहितान्तर्बहिःकरणजा इत्यर्थः । यथावस्तुत्वं वस्तुनुसारित्वं यासा नास्ति तास्तथोक्ता । न
वस्त्विति । संशया न विकल्पयन्ति, विपर्यया नान्यथयन्तीत्यर्थः । खानि=इन्द्रियाणि, व्यतृणत्=हंसितवान्, पराञ्
पश्यति लोक । प्रत्यगात्मनस्त्वविषयत्वमिति—अपरोक्षत्वात् प्रत्यगात्मप्रसिद्धेरित्यत्रेति । उपरिष्ठात् तर्कपादे
(अ. २ पा. २) उपपादितं चेति । विमतं, धीमत्कृतं, कार्यत्वादित्यनुमानाच्चेश्वरसिद्धिः, जीवजत्वेन सिद्धसाधनत्वात्,

कल्पतरुपरिमलः ।

रभाष्यस्य हेतुपरत्वेन योजितत्वादिति—चेत्, उच्यते; पुरुषस्य स्वातन्त्र्येण स्वत एव प्रवृत्त्युपपत्तेर्विधिप्रतिषेधानर्थक्य-
मित्याशङ्कापरिहारार्थत्वेन खल्विदं प्रतिज्ञाभाष्यमवतारितम् । तत्रैतदुक्तं भवतीत्यादिटीकाग्रन्थेन वर्ण्यमानम् इष्टोपायता-
दिप्रतिपादनमेव विधिप्रतिषेधार्थवत्त्वे हेतुर्न तु विकल्पादिकमित्यभिप्रायेण हेत्वाकाङ्क्षायामेतदुक्तमित्यादिकमित्यवतारितम् ।
विकल्पादिप्रतिपादनं तु विरुद्धयोर्विधिप्रतिषेधयोर्विध्योर्वा कथमिष्टोपायताप्रतिपादकत्वमित्याशङ्काया विकल्पेनोत्सर्गापवाद-
रूपेण वेति हेतुपपादनार्थमित्यभिप्रेत्य टीकाया तदपि हेतुपरत्वेन योजितम् । प्रत्यगात्मनस्त्वविषयत्वमिति । ननु
‘पराञ्चि खानीति’ मन्त्रमुदाहृत्य प्रत्यगात्मन इन्द्रियाविषयत्वोक्तिरयुक्ता; ‘कश्चिद्दीरः प्रत्यगात्मानमैक्षत् आवृत्तचक्षुरमृ-
तलमिच्छ’न्निति तन्मन्त्रोत्तरार्थ एव तस्य विद्वदिन्द्रियग्राह्यताया उक्तत्वादिति—चेत्, सत्यम्; तत्र श्रवणादिवासितेन्द्रि-
यग्राह्यत्वोक्तावपि शब्दमनपेक्ष्य स्वातन्त्र्येणेन्द्रियग्राह्यत्वस्य प्रत्याख्याने विरोधाभावात् । अपरोक्षत्वादिति । प्रदेशोप-
लक्षणमेतत् । अस्मत्प्रत्ययविषयत्वादिति भाष्यव्याख्यानावसरे जीवभावोपाधुपहितरूपेण विषयत्वोक्त्या स्वरूपे-

१ ‘भूतवस्तुविषयत्वे’ इति छ-पुस्तके पाठ । २ च-पुस्तके ‘इन्द्रियाविषयत्वे’ इति पाठ । ३ विमता वेदान्ताः प्रमाणान्तरसिद्धार्थ-
गोचरतयाऽनुवादका भवितुमर्हन्ति, भूतार्थप्रतिपादकवाक्यत्वात् । यथा नद्यास्तीरे फलानि सन्तीति वाक्यम् । तथाचैतै, एवमुपपन्नान्ता-
नवयवान् मन्यमानो निगमयति तस्मादिति । अनुवदेयुरित्यनन्तर वेदान्ता इति शेषः ॥ ४ वेदान्ताना मानान्तरसिद्धब्रह्म प्रतिपादक-
त्वेनानुवादकत्वमाशङ्कितम् । तदनुपपन्नम् । ब्रह्मणो मानान्तरविषयत्व प्रत्यक्षविषयत्वम्, अनुमानविषयत्व वा वाच्यम् । न तत्सम्भ-
वति, ब्रह्मण इन्द्रियादिविषयत्वे इदं कार्यं गृह्यमाण ब्रह्मणा सम्बद्धमिति गृह्येन तस्मात्सम्बन्धाग्रहणात् नेन्द्रियविषयः । यद्यप्यनुमानेन
गृह्यते ब्रह्मेति वक्तुं शक्यम्, तथाप्यनुमानमपि यतो वेत्यादिवेदान्तबलादेव प्रवर्तते न स्वतः, अतः स्वतो नानुमानविषयोपि ब्रह्मेति—
परिहरतीत्याह ॥ क. प्र.

संबद्धं कार्यमिति गृह्येत । कार्यमात्रमेव तु गृह्यमाणं किं ब्रह्मणा संबद्धं, किमन्येन केनचिद्वा संबद्धमिति न शक्यं निश्चेतुम् । तस्माज्जन्मादिसूत्रं नानुमानोपन्यासार्थं, किं तर्हि ? वेदान्तवाक्यप्रदर्शनार्थम् । किं पुनस्तद्वेदान्तवाक्यं यत्सूत्रेण ह लिलक्षयिषितम् । ‘भृगुर्वै वारुणिः । वरुणं पितरमुपससार । अधीहि भगवो ब्रह्मेति’ इत्युपक्रम्याह—‘यतो वा इमानि भूतानि जायन्ते । येन जातानि जीवन्ति । यत्प्रयन्यभिसंविशन्ति तद्विजिज्ञासस्व । तद्ब्रह्मेति’ (तैत्ति० ३।१) । तस्य च निर्णयवाक्यम्—‘आनन्दाद्वैव खल्विमानि भूतानि जायन्ते ।

भामती ।

त्सर्वमवदातम् । श्रुतिः—‘यतो वा’ इति जन्म दर्शयति, ‘येन जातानि जीवन्ति’ इति जीवनं स्थितिं, ‘यत्प्रयन्ति’ इति तत्रैव लयम् । तस्य च निर्णयवाक्यम्—अत्र च प्रधानादिसंशये निर्णयवाक्यम्—‘आनन्दाद्वैव’ इति ।

वेदान्तकल्पतरुः ।

उपकरणाद्यभिज्ञकर्तृकत्वसाधने कतिपयतदभिज्ञतायां सर्वज्ञासिद्धे, सर्वतदभिज्ञकर्तृकत्वे सपक्षस्य साध्यहीनत्वात्, कुम्भं निर्मितवत् । कुम्भकारस्य चैत्रकव्योऽयमित्यनवबोधात्, साधारणेऽपि सिद्धसाधनत्वात्, मन संयोगहीनस्य चोपलब्धेरभावाद्मनस्कस्याप्यैश्वर्यादुपलब्धिसंभवे तत एव विनैवोपलब्ध्या जगन्निर्माणसंभवेनोपलब्धिमत्कर्तृकत्वस्यैव विलोपेन वृद्धिं गृह्यतो मूलच्छेदादित्यादि न्यायकणिकायां व्युदपादीति । उपरिष्ठात् समन्वयसूत्रे । जन्मादिसूत्रेण यतो वेत्यादिवाक्यं लक्ष्यमिति भाष्ये उक्तं, तदर्थं श्रुतिसूत्रयोरर्थप्रत्यभिज्ञा दर्शयति—श्रुतिरिति । अत्र स्वरूपलक्षणपरत्वं सूत्रस्य दर्शयितुं तस्य चेति भाष्यं । तद्याचष्टे—अत्र चेति । जगद्विशेषणैः पूर्वनिरणयेऽपि श्रुतित इह निर्णयते । कारणं ब्रह्माऽनूय वाक्ये-

कल्पतरुपरिमलः ।

णाविषयत्वमुपपादितमित्यर्थः । जीवजत्वेन सिद्धसाधनत्वादिति । अतिविचित्ररचनस्यापि प्रपञ्चस्य बहुविधापरिमितोपुरासादमण्डपमहातटाकादियुक्तस्य महतो नगरस्यैव क्रमेण युगपद्वा सभूतैरसर्वज्ञासर्वशक्तिकैरपि विश्वासिन्नादिवदुपचितपुण्यवशलब्धतत्तदेकदेशसृष्टिसामर्थ्यशालिभिर्बहुभिर्जीवैर्निर्मितत्वमुपपद्यते, धर्मिकल्पनातो वरं धर्मकल्पनेति न्यायात् । अतोऽनुमानस्य तद्विषयत्वोपपत्तेर्न ह्यसंजीवातिरिक्तसर्वज्ञसर्वशक्तिकैककर्त्रन्तरसिद्धिरित्यर्थः । ननुपकरणाद्यभिज्ञकर्तृकत्वं साध्यत इति नार्थान्तरमित्याशङ्क्य यत्किञ्चिदावद्विकल्पेन प्रागुक्तमर्थान्तरं दृष्टान्तस्य साध्यवैकल्यं वा स्याद्, यावदिति यत्किञ्चिदिति वा विशेषाविवक्षायामप्यर्थान्तरं स्यादित्याह—उपकरणेत्यादिना । अनुमानस्यातिरिक्तेश्वराऽसाध्यकत्वमुक्त्वा तत्साध्यकत्वे बाधकमप्याह—मनःसंयोगेति । धीमत्कर्तृकत्वसाध्यसिद्ध्या सिद्ध्यन्ती धीर्नित्याऽभ्युपगम्यते, अनित्या वा । नाद्यः, त्वन्मते कार्यत्वे धीमत्कर्तृकत्वव्याप्तिवज्ज्ञानत्वे जन्यत्वव्याप्तेरप्यप्रतिक्षेप्यतया तद्विरोधेन ज्ञाननित्यत्वासिद्धेः । न द्वितीयः, ह्यसंकारणं मनः संयोगादिकं विना ज्ञानोत्पत्त्यसंभवात्, तद्विनाप्यैश्वर्यवशाज्ज्ञानोत्पत्त्यभ्युपगमे तत एव ज्ञानं विनापि स्रष्टृवसंभवेन तदभिमतसाध्यासिद्धिप्रसङ्गादित्यर्थः । ननु—‘कार्येण कारणं किञ्चिदस्तीत्यनुमितमिति’ पूर्वग्रन्थे युक्त्या कर्तृमात्रनिश्चयः, तदेकत्वसर्वश्यादिषु संभावनेत्युक्तं, तदनन्तरं कारणस्य सर्वज्ञत्वादिसिद्धौ युक्तिः शब्दमुपजीवति, न स्वतन्त्रा, कारणमात्रं तु संभावयन्तीति कर्तव्यतेति ग्रन्थेनानुमानं कर्तुं संभावनामेव जनयति, न निश्चयं तदेकत्वसर्वश्यादौ संभावनामपि न जनयति, किंतु तदंशे शब्दोपजीवनमेवेत्युक्तम् । इदानीमीश्वरानुमानस्यार्थान्तरबाधकयोरुद्भावनेन संभावनामपि यथा नोत्पादयेत्तथोपपादितम्, सर्वमिदं पूर्वापरविरुद्धमिति—चेत्, उच्यते; विमतं धीमत्कर्तृपूर्वकमित्याद्यनुमानं सर्वथा कर्तृसाधकं न भवतीति नेह प्रतिक्षिप्तं, किंतु संप्रतिपन्नजीवातिरिक्तकर्तृसाधकं न भवतीति । एवमिह सर्वथैवाप्रतिक्षिप्तमनुमानं न कर्तुं निश्चायकं, किंतु तत्संभावनामात्रजनकमिति ‘कारणमात्रं तु संभावयन्तीति’ ग्रन्थेनोक्तम् । तस्यायमाशयः—कार्यत्वलिङ्गकानुमानं कर्तृसामान्यमपि न निर्धारयितुमीष्टे; यथा दानपतनयोः सप्रदानापादानकारकापेक्षत्वेऽपि न कार्यान्तराणां तदपेक्षा, एवं घटादीनां कर्त्रपेक्षत्वेऽपि अङ्कुरादीनां भाभूतदपेक्षेत्यप्रयोजकत्वशङ्कया घटतृणादिषु कृताकृतव्यवहारोपोद्बलिततया व्याप्तिशैथिल्यात्, किंतु तन्मात्रं संभावयति; सप्रदानापादानयोरिव च कर्तुः कार्यान्तरेषु दृष्टव्यभिचाराभावाद्, घटपटादिषु भूयः सकर्तृकत्वदर्शनाच्च । कर्त्रैकत्वादौ तु युक्तिः संभावनामात्रमपि न जनयति, ह्यसंज्ञानेकजीवकर्तृकलोपपत्तेरिति । अतो नानयोर्ग्रन्थयोः परस्परविरोधः । कार्येण च कारणं किञ्चिदस्त्यनुमितमित्यादिग्रन्थस्तु प्रौढिवादेन प्रवृत्त इति न किञ्चिदवयवम् । ननु ‘प्रधानादिसंशये निर्णयवाक्यमिति’ टीकाग्रन्थो न युक्तः; भाष्ये—अस्य जगतो नामरूपाभ्यां व्याकृतस्येत्यादिना जगतः कानिचिद्विशेषणान्युक्त्वा नच यथोक्तविशेषणस्य जगत इत्याद्युत्तरग्रन्थेन जगत्कारणस्य प्रधानादिविलक्षणेश्वररूपत्वसमर्थनेन संशयाभावादित्याशङ्क्याह—जगद्विशेषणैरिति । निर्णयेऽपीत्यपिशब्देन ब्रह्मनिर्णये श्रुत्येकशरणानामस्माकं युक्त्या वस्तुतो निर्णयो न भवति, अतः प्रधानादिसंशय इति । ननु प्रसिद्धस्यैवानुवाद्यतया लोकप्रसिद्धं लौकिकानन्दमनूय तस्य जगज्जन्मादिकारणत्वविधायकम् आनन्दाद्वैवेति वाक्यमिति प्रतिभाति, तथा सति लौकिकानन्दस्यैव जगज्जन्मादिष्वदृष्टादिवत् कारणान्तरत्वमुक्तं स्याद्, न तेनानन्दरूपता ब्रह्मणः स्वरूपलक्षणं सिद्ध्येदित्याशङ्क्याह—कारणं ब्रह्मेति । कल्पनीयोपस्थितिकालौकिकानन्दप्रसिद्धपेक्षया ह्युत्तोपस्थितिकपूर्वप्रस्तुतजन्मादिकारणप्रसिद्धिः शीघ्रतरेति तथा जगज्जन्मा-

वेदान्तकल्पतरुः ।

नानन्दत्वविधानात्स्वरूपलक्षणसिद्धिः । आनन्दः सत्यादेरूपलक्षणम् ननु—आनन्दादेर्भेदे न ब्रह्मलक्षणत्वम्, अमेदे वाक्यार्थासिद्धिः, गुणभूतपदार्थविशिष्टः प्रधानपदार्थो हि वाक्यार्थः—अत्रोच्यते; यत्र पदार्थः प्रमितः तत्र स एवेतरपदार्थविशिष्टः प्रतिपाद्यः । यस्त्वज्ञातः स नान्यैः शक्यो विशेष्यमिति स एव वाक्येन प्रमेयः । प्रमिते चैतस्मिन् वाक्यस्य समाप्तेर्न विशिष्टपरत्वम् । यथा प्रकृष्टप्रकाशश्चन्द्र इति प्रकर्षप्रकाशद्वारा चन्द्रलक्षणाच्च तद्वैशिष्ट्यं, मानान्तरादेव तत्सिद्धेः, उपायस्तु वैशिष्ट्यम् अखण्डचन्द्रसिद्धौ । तच्चाविरोधाच्चन्द्रेऽनुज्ञायते, सत्यादिवाक्ये लनन्तादिपदैर्बाध्यते वैशिष्ट्यम् । एवं च—अविशिष्टमपर्यायानेकशब्दप्रकाशितम् । एकं वेदान्तनिष्णाता अखण्डं प्रतिपेदिरे ॥ ननु—चन्द्रलक्षणमिदं, ततश्चन्द्रः, इतरस्माद्विद्यते, चन्द्रशब्देन व्यवहर्तव्यो वा, प्रकृष्टप्रकाशात्, व्यतिरेकेण तमोवदिति व्यावृत्तिविशिष्टस्य वाच्यत्वविशिष्टस्य च वाक्येन प्रतिपाद्यत्वं—इति । तन्न; अप्रमिते चन्द्रे व्यावृत्तेरनवबोधात्, प्रमितेऽपि प्रमाणान्तरात् प्रमितिलक्षणवाक्याद्वा । प्रथमे सामान्यतः प्रमितिर्विशेषतो वा । नाग्रिमः; सामान्यस्यैव व्यावृत्तिसिद्धौ चन्द्रस्य तदसिद्धिप्रसङ्गात्, न चरमः; विशेषप्राहिप्रमाणादेव व्यावृत्तिसिद्धौ लक्षणवैकल्यात् । न द्वितीयः; लक्षणवाक्याच्चन्द्रप्रमितौ तस्य तत्रैव कल्पतरुपरिमलः ।

दिकारणं ब्रह्मानुद्य तस्यानन्दरूपत्वविधायकमिदं वाक्यमिति भावः । सत्यादेरपीति । आनन्दादयः प्रधानस्ये (ब्र. अ. ३ पा ३ सू ११) त्यधिकरणसिद्धं 'सत्यं ज्ञानमनन्तं ब्रह्मेति' प्रदेशान्तराभ्यातलक्षणगतसत्यज्ञानाद्युपसंहारमभिप्रेत्योपलक्षणलोक्तिः । नन्विति । सत्यज्ञानादीनां ब्रह्मस्वरूपाच्च परस्परस्माच्च भेदे सच्चिदानन्दरूपत्वं ब्रह्मलक्षणं न सिद्धेत्, अमेदे वाक्यार्थो न सिद्धेत्, तस्यानेकपदार्थवैशिष्ट्यरूपलक्षणनियमादित्यर्थः । अमेदपक्षमालम्ब्योक्तनियमासिद्ध्या परिहरति—अत्रोच्यते इति । यस्त्वज्ञात इति । तथा चाज्ञाते ब्रह्मपदार्थ एव वाक्यस्य पर्यवसानात् पुनर्न विशिष्टपरत्वमित्यर्थः । ननु—अज्ञातत्वं ब्रह्मणोऽसिद्धं, स्वरूपलक्षणवाक्ये ब्रह्मानुद्य तस्यानन्दत्वविधानमित्यनुपदमेवोक्तत्वात्, न ह्यज्ञातमनुवाद्यम्, अत एव न विशिष्टपरत्वमित्येतदप्यसिद्धं, विधेयानुवाद्यविभागे सति तत्संसर्गविषयत्वावश्यम्भावादिति—चेत्, उच्यते; 'अधीहि भगवो ब्रह्मेति' प्रश्नसमये ब्रह्मप्रातिपदिकार्थतया 'यतो वे'त्यादिवाक्यश्रवणानन्तरं जगज्जन्मादिकारणतया च भ्रुगुणा ज्ञातमपि ब्रह्म प्रधानपरमाणादिव्यावृत्तेन स्वरूपेण न निर्धारितमित्यज्ञातम् । जगत्कारणत्वेन तदनुवादेऽपि नानुवाद्यसंसर्गस्य वाक्यार्थानुप्रवेशः, किंतु वायुक्षेपिष्ठलादेरर्थवानुदितस्य तत्समर्पकार्यवादिकपदसंघातलक्षणीयविविक्तावाक्यार्थान्वयिस्तुतिद्वारतयेव 'यत इमानि भूतानि जायन्त' इत्यादिपदसंघातलक्षणीयकारणत्वाश्रयवस्तूपस्थितिद्वारतया प्रथमावगतिमात्रम् । नच—अनुवाद्यस्य जगत्कारणत्वस्य वाक्यान्वयसंभवे तत्समर्पकार्यपदसंघातस्य 'पुरोडाशकपालेन तुषानुपवपती'त्यत्र पुरोडाशकपालशब्दस्येवाधिष्ठानलक्षणा न युक्तेति—वाच्यम्; ब्रह्मप्रातिपदिकार्थमात्रस्य बुभुत्सितत्वेनावुत्सितस्य कारणत्वस्यापि वाक्यार्थानुप्रवेशे कल्पकाभावात् । तदेतदनुपदमेव प्रकृष्टप्रकाशदृष्टान्तविवरणे स्फुटीकरिष्यते । यथा प्रकृष्टप्रकाश इति । 'कश्चन्द्र' इति प्रश्नोत्तरे 'प्रकृष्टप्रकाशश्चन्द्र इति' वाक्ये प्रकृष्टप्रकाशशब्दौ प्रकर्षप्रकाशस्वरूपस्वार्थबोधनद्वारा तदाश्रयं बुभुत्सितं वस्तुतश्चन्द्ररूपं व्यक्तिविशेषं लक्षयत इति तत्र प्रकर्षप्रकाशत्ववैशिष्ट्यं न वाक्यार्थज्ञानानुप्रविष्टमित्यर्थः । ननु प्रश्नोत्तरे बुभुत्सितं वक्तव्यमित्येव नियमः, न खबुभुत्सितं न वक्तव्यमित्यपि, अबुभुत्सितस्यापि बुभुत्सितग्रहणोपायस्य सहवचनोपपत्तेः, काश्चया को मार्ग इति प्रश्ने मार्गग्रहणोपायतया तत्तत्प्रदेशस्थितगिरिनदीकाननादिसद्भावस्यापि सहवचनदर्शनादित्याशङ्क्याह—मानान्तरादिति । मानान्तरासिद्धौ गिरिनद्यादिमार्गग्रहणोपायो वाक्यार्थेऽनुप्रविशतु नाम, मानान्तरसिद्धस्य तु न तदनुप्रवेशः कल्पनीय इत्यर्थः । नन्वेवं सति मानान्तरोपस्थितस्यैव प्रकर्षस्य प्रकाशत्वस्य च बुभुत्सितचन्द्रव्यक्तिग्रहणोपायत्वसंभवात् तदुपादानं व्यर्थमित्याशङ्क्याह—उपायस्त्विति । उपात्तमेव प्रकृष्टत्वं प्रकाशत्वं च व्यक्तिविशेषनिर्धारणोपायो भवति, नानुपात्तम् । नहि चन्द्र इत्येवोत्तरेण प्रकृष्टप्रकाशत्वाश्रयव्यक्तिविशेषश्चन्द्र इति निर्धारणं निष्पद्यते । नन्वेवं सति—प्रकृष्टप्रकाशत्ववैशिष्ट्यमपि वाक्येन बोधनीयमापत्तिरिति, न हि तदबोधने तदाश्रयव्यक्तिविशेषश्चन्द्र इति निर्धारणा भवतीति—चेत्, उच्यते; कुत्र घोष इति प्रश्नोत्तरे घोषवासयोभयनिविडाधारप्रतिपादनार्थं प्रवृत्ते गङ्गाया घोष इति वाक्ये गङ्गापदं स्वार्थोपस्थापनद्वारा वस्तुतः स्वार्थसंबन्धबुभुत्सितनिविडाधाररूपं तीरं लक्षयतीति न तीरे प्रवाहविशेषसंबन्धित्वमपि वाक्ये बोध्यम् । नच—तदपि वाक्येन बोध्यमेव, तीरत्वमात्रेण बोधने तीरव्यक्तिविशेषनिर्धारणासिद्धेरिति—वाच्यम्; गङ्गापदलक्ष्यत्वमतदर्थसंबन्धित्वान्तरस्य न संभवतीति तल्लक्ष्यत्वानुपपत्त्याऽर्थात् तीरविशेषलाभोपपत्त्या तल्लभार्थं मुख्यार्थसंबन्धित्वस्य लक्षणीयकोव्यनुप्रवेशकल्पनायोगाद्, यश्चार्थादर्थो न स चोदनार्थ इति न्यायात् एवमिहापि द्रष्टव्यम् । अनुज्ञायत इति । न प्रतिक्षिप्यत इत्यर्थः, ननु वाक्यार्थानुप्रवेशित्वेनानुज्ञायत इति; तदननुप्रवेशस्य समर्थतत्वात् । एवमुक्ता प्रक्रियामात्रित्य स्वाभिमतं लौकिकवैदिकानां लक्षणवाक्यानाममेदपरवाक्यानां चाखण्डार्थत्वं निर्धारयितुमर्थगतमखण्डत्वं लक्षयति—एवं चेति । अविशिष्टमिति । समभिव्याहृतपदान्तरार्थसंसृष्टमित्यर्थः । अतः प्रकृष्टप्रकाशश्चन्द्र इत्यत्र बोध्यस्य चन्द्रस्य पदार्थैकदेशेन चन्द्रत्वेन

वैशिष्ट्येऽपि नासंभवः । नच तत्त्वमस्यादिवाक्यार्थेष्वभेदरूप ससर्गोऽस्तीत्यसंभवः शङ्कनीयः, संबन्धस्य द्विष्टलनियमेनाभेदस्य संसर्गत्वाभावात् । कोकिलः पिक इत्यादिपर्यायानेकशब्दप्रकाशिते वाक्यार्थत्वाभावादलक्ष्येऽतिव्याप्तिवारणार्थम् अपर्यायेति विशेषणम् । अविशिष्टमित्यनेनार्थलब्धस्यैक्यस्य स्पष्टीकरणार्थम् एकमिति । पदार्थभेदे तदुभयसंसर्गस्य वाक्यार्थत्वादयम्भावेनाविशिष्टत्वासंभवात् । एवमपर्यायानेकशब्दप्रकाशितमविशिष्टमखण्डमित्यखण्डलक्षणोक्त्या समभिव्याहृतपदान्तरार्थसंसर्गागोचरप्रमितिजनकं वाक्यमखण्डार्थमित्यखण्डार्थलक्षणं सूचितं भवतीति द्रष्टव्यम् । दृष्टान्तासिद्धिमाशङ्कते नन्विति । व्यावृत्तिर्व्यवहारो वा लक्षणार्थ इति नैयायिका । तथा च प्रकृष्टप्रकाश इति हेतुगर्भ विशेषणं, चन्द्र इति च हेलाश्रयभूतायाश्चन्द्रव्यक्तेरितरव्यावृत्तचन्द्रशब्दवाच्यत्वात्तरसाध्यवैशिष्ट्यपरमिति नाखण्डार्थेत्यर्थः । स्यादेतत्—मा भूत् चन्द्रव्यक्तौ तदितरव्यावृत्तेः साध्यता, ज्योतिर्मण्डलमध्ये प्रकृष्टप्रकाशरूपेण तां गृह्यता प्रत्यक्षेण तस्या नक्षत्रादिव्यावृत्तेरपि ग्रहणात्, चन्द्रशब्दवाच्यत्वस्य तु स्यात्, इयं व्यक्तिश्चन्द्रशब्दवाच्येति प्रागनवगतत्वादवगतौ वा लक्षणे वाक्यान्पेक्षणादित्याशङ्काह—नचेति । चन्द्रलजातिरहिते तत्साध्यते, तद्वति वा । नाद्य इत्याह—अचन्द्रे इति । व्याघातादिति । शब्दप्रवृत्तिनिमित्तरहितस्य तद्वाच्यत्वायोगादित्यर्थः । द्वितीये । अयं चन्द्र इति चन्द्रत्वेन निश्चिताया व्यक्तिौ तत्साध्यते, उतानेनैव वाक्येन चन्द्रत्वावगमनपूर्वकं तत्साध्यते । नाद्यः, चन्द्रत्वविशिष्ट चन्द्रशब्दवाच्यः, अयं चन्द्रत्वविशिष्ट इत्यवगच्छतस्तत्र चन्द्रशब्दवाच्यलनिर्णयार्थमुपदेशानपेक्षणात् । नहि गोसदृशो गवयः अयं च गोसदृश इति जानतस्तत्र गवयशब्दवाच्यलनिश्चयार्थमुपदेशापेक्षा दृश्यते । न द्वितीय इत्याह—अथ चन्द्रत्वमिति । अज्ञातचन्द्रज्ञापकमिति । यद्यपि प्रकृष्टप्रकाशव्यक्तिरेव चन्द्रः, स च ज्ञात एव, नच चन्द्रत्वेनाज्ञानं विवक्षितं, व्यक्तिसमानवित्तिवैद्यस्य तस्यापि सप्रकारके व्यक्तिज्ञाने प्रकारत्वेन विषयतावश्यंभावात्, तथापि चन्द्रत्ववैशिष्ट्याशे सत्तानिश्चयरूपज्ञानाभावो विवक्षितः, अनभ्यासदृष्टापन्नजलादिज्ञानवत्, यतो न तदंशे सत्तानिश्चयरूपम् । अत एवोपदेशानन्तरमेव तन्निश्चयः, अन्यथोपदेशवैयर्थ्यं स्याद्; विषयान्तरासंभवात् । यद्वा—जातेर्नास्ति व्यक्तिमानवित्तिवैद्यलनियमः, स्वर्णकरकादिषु गृह्यमाणेष्वपि तेजस्त्वजलत्वपृथिवीत्वादिशंशयदर्शनात्, किन्तु यद्यञ्जकतया यदवगतं तस्यास्तत्समानवित्तिवैद्यत्वनियमः । नच ज्योतिर्मण्डलमध्यवर्तिप्रकर्षवैशिष्ट्योक्तप्रकाशत्वं चन्द्रत्वव्यञ्जकमिति प्रागुपदेशाज् ज्ञातम्, अतो युज्यत एवाज्ञातचन्द्रत्वज्ञापकत्वं प्रकृष्टप्रकाशवाक्यस्य । अर्थादिति । अप्रकृष्टप्रकाशनक्षत्रादिव्यावृत्तेः प्रत्यक्षतः सिद्धावप्यचन्द्रव्यावृत्तेश्चन्द्रशब्दवाच्यत्वस्य चार्थात्सिद्धिरित्यर्थः । ननु वाच्यनानात्वे लक्ष्यस्यापि नानात्वं स्यादित्याशङ्काह—नहि चन्द्रद्वयमस्तीति । प्रकृष्टप्रकाशशब्दवाच्यनानात्वेऽपि तल्लक्ष्यचन्द्रव्यक्तियानात्वं नास्तीत्यर्थः । मा भूदिति । यद्यपि ध्वंसप्रागभावात्तरप्रतियोगिलरूपमनित्यत्वं ध्वंसेन प्रागभावेन वा विशिष्टमेव, तथाप्यस्मदादिबाह्येन्द्रियग्राह्यत्वं सामान्यवत्त्वेनेव समानाधिकरणविशेषणेन विविष्टं न भवतीत्यत्र तात्पर्यम् । सुवर्णं, तेजः, जलपृथिव्यन्यत्वे सति रूपवत्त्वादित्याद्युदाहरणान्तरमिह द्रष्टव्यम् । अनित्यत्वतज्ज्ञापकदृष्टान्तेनैव दोषान्तरमाशङ्कते—तर्हीति । सत्याद्यात्मकत्वं न स्यादिति । सत्ताजात्यादितादात्म्यापन्नं हि घटादिकं सदाद्यात्मकमिष्यत इति भावः । सत्त्वादि न जहातीति । सदाद्यात्मकं भवतीत्यर्थः । ननु घटादिविषयेषु सत्तादिजातीनां व्यक्तितादात्म्यदर्शनमस्तु, ततः किमायातं ब्रह्मणः सदात्मकत्वादिसिद्धावित्याशङ्क्य श्लोकं व्याचष्टे इह कल्पितमेदेति । प्रतिज्ञातमर्थं क्वचिदुदाहरणे प्रदर्शयन्नेव तद्व्यायं प्रकृते योजयति—तरङ्गेति । वस्तुतश्चन्द्रस्यैकलेपि तरङ्गोपाधिकल्पितमेदा बहवश्चन्द्राः सन्तीति तावदनुगतं चन्द्रत्वसामान्यम् । तद्वच्चिन्तश्चन्द्रशब्दस्य यदा भेदकल्पनाधिष्ठाने विन्मचन्द्रे प्रयोगस्तदा तद्वाच्यचन्द्रत्वसामान्यलक्ष्या भवति या चन्द्रव्यक्तिः, सा चन्द्रात्मत्वं न जहातीति दृष्टं, तथैहापि मायाकल्पितमेददृष्टपटाद्यनुगतसत्तासामान्यवाचिनः सच्छब्दस्य सद्भेदकल्पनाधिष्ठाने ब्रह्मणि प्रयोगे सति तद्वाच्येन सत्तासामान्येन लक्ष्यं ब्रह्म सदात्मत्वं न जहातीत्यर्थः । ननु

आनन्देन जातानि जीवन्ति । आनन्दं प्रयन्यभिसंविशन्तीति' (तैत्ति० ३।६) । अन्यान्यप्येवंजातीयकानि वाक्यानि नित्यशुद्धबुद्धमुक्तस्वभावसर्वज्ञस्वरूपकारणविषयाण्युदाहर्तव्यानि ॥ २ ॥ इति द्वितीयं जन्माद्यधिकरणम् ॥

जगत्कारणत्वप्रदर्शनेन सर्वज्ञं ब्रह्मेत्युपक्षितं, तदेव द्रढयन्नाह—

(३ अधिकरणम्)

शास्त्रयोनित्वात् ॥ ३ ॥

भामती ।

एतदुक्तं भवति—यथा रज्ज्वज्ञानसहितरज्जुपादाना धारा रज्ज्वां सत्यामस्ति, रज्ज्वामेव च लीयते, एवमविद्यासहितब्रह्मोपादानं जगत् ब्रह्मण्येवास्ति, तत्रैव च लीयत इति सिद्धम् ॥ २ ॥ इति द्वितीयं जन्माद्यधिकरणम् ॥

सूत्रान्तरमवतारयितुं पूर्वसूत्रसंगतिमाह—जगत्कारणत्वप्रदर्शनेनेति ॥

शास्त्रयोनित्वात् ॥ ३ ॥

वेदान्तकल्पतरुः ।

यथा च सद्देद औपाधिक, एवं सज्ज्ञानानन्दभेदोऽपि, सत्त्वरहितज्ञानानन्दयोः शून्यत्वप्रसङ्गात्, बोधात्मत्वरहितसत्त्वभानाभावप्रसङ्गाद्, दृश्यत्वे कल्पितत्वेन सत्त्वायोगात्सद्बोधात्मकसाक्षिणश्च परप्रेमास्पदत्वेनानन्दस्वाभाव्यावगमादिति । तथाच कल्पितभेदसामान्यतदपेक्षव्यक्त्याकारबाधेन सत्यज्ञानानन्दात्मकं ब्रह्म निश्चीयते । प्रयोगोऽपि सत्यादिवाक्यं, विशिष्टार्थपरत्वरहितं, लक्षणवाक्यत्वात्प्रकृष्टप्रकाशादिवाक्यवदिति । तथा—उपाधिभेदभिन्नोऽर्थो येनैकः प्रतिपाद्यते । तदपि स्यादखण्डार्थं महत्त्वं कुम्भकं यथा ॥ निरंशस्य हि जीवस्याणुत्वमनन्तत्वं वा स्यात् । तत्र नाणुत्वं, सकलदेहव्यापि ह्यादानुपलम्भप्रसङ्गाद्, विमोक्ष न नभोवद् द्रव्यत्वान्तरजात्यनाधारस्येश्वराद्भेदायोगात् । तस्मादनन्तब्रह्मात्मनोऽस्य परिच्छेद औपाधिकः । श्रूयते च जीवस्य परस्मादौपाधिको भेदः—यथा ह्ययं ज्योतिरात्मा विवस्वानपो भिक्षा बहुधैकोऽनुगच्छन् । उपाधिना क्रियते भेदरूपो देवः क्षेत्रेष्वेवमजोऽयमात्मा ॥ इति । नन्वेवं भूतब्रह्मणः कथं जगद्योनित्वमत आह—एतदिति ॥ इति द्वितीयं जन्माद्यधिकरणम् ॥

शास्त्रयोनित्वात् ॥ ३ ॥

अत्र हेतुमात्रं प्रतिभाति, नैतज्जगद्योनित्वे, साध्याविशेषादित्यसङ्गतिमाशङ्क्यार्थिकप्रतिज्ञया सङ्गतिमाहेत्याह—सूत्रान्तरमिति । अथ वा वेदनित्यत्वाद् ब्रह्मणो विश्वयोनिता । नेति शङ्कामपाकर्तुं शास्त्रयोनित्वमुच्यते ॥

कल्पतरुपरिमलः ।

सच्चिदानन्दशब्दवाच्यसत्तादिसामान्यलक्ष्यव्यक्तीना भेदादपर्यायानेकशब्दपर्यवसानास्पदं ब्रह्म न सिध्येदत आह—यथाचेति । व्यक्त्याकारो व्यक्तिभेद । विशिष्टार्थपरत्वरहितमिति । पदान्तरार्थसंसृष्टार्थपरत्वरहितमित्यर्थः । एवं तत्पदार्थविषयावान्तरवाक्यानामखण्डार्थत्वं प्रसाध्य तत्त्वमस्यादिमहावाक्यानामपि तत्साधयति—तथेति । तत्त्वमस्यादिवाक्यम्, अखण्डार्थम्, उपाधिभेदभिन्नार्थैक्यप्रतिपादकत्वाद्, महाकाशो घटाकाश इति वाक्यवदिति श्लोकसंहितेऽनुमाने हेतुसिद्धिपरिहाराय जीवेश्वरयोः स्वाभाविकभेदाभावं जीवस्य विशुद्धेन साधयिष्यन् परिमाणान्तरनिरासेन तस्य विशुद्धमुपपादयति—निरंशस्येति । आत्मा, द्रव्यत्वावान्तरजातिरहित, विशुद्धादाकाशवदित्यनुमाने जातौ धर्मिसमानसत्ताकत्वं विशेषणं देयं, तेन तरङ्गचन्द्रानुगतचन्द्रलन्यायेन जीवे ईश्वरे च कल्पिताया आत्मत्वजातेरभ्युपगमेऽपि न बाधः । जीवेश्वरभेदस्य स्वाभाविकत्वे तद्वतात्मत्वजातेर्धर्मिसमानसत्ताकत्वावश्यभावात् तदभावसाधनेन स्वाभाविकभेदनिराससिद्धिः । उक्तानुमानानुग्राह्यां जीवानामीश्वरात् परस्परस्वाच्च भेदस्यौपाधिकत्वप्रतिपादिनीं श्रुतिमुदाहरति—यथा ह्ययमिति । इति द्वितीयं जन्माद्यधिकरणम् ॥

शास्त्रयोनित्वात् ॥ ३ ॥

साध्याविशेषादिति । हेतुः सिद्धयेत् साध्यमपि सिद्धमेव । “अस्य महतो भूतस्ये” त्यादिश्रुत्या खलु हेतुसिद्धिरेष्टव्या, तथा यतो वेत्यादिश्रुत्यन्तरैश्च साध्यस्यापि सिद्धिरविशिष्टा । अथ श्रुतिप्रच्छादनेन साध्यासिद्धिरुच्यते, तर्हि हेतोरप्यसिद्धिः स्यादित्येवं साध्याविशेष इत्यर्थः । आर्थिकप्रतिज्ञयेति । आर्थिकी सर्वज्ञत्वप्रतिज्ञा । ननु निर्विशेषब्रह्मविचारं प्रतिज्ञातवत् । सूत्रकारस्य सविशेषब्रह्मगतसर्वज्ञत्वदृढीकरणं कोपयुज्यते ? पूर्वसूत्रे विवक्षितस्य जीवो जगत्कारणमिति शङ्काव्यावर्तनस्य स्थिरीकरणे । ननु पूर्वसूत्रे ब्रह्मण सर्वज्ञत्ववत्सर्वशक्तिकत्वमप्यर्थलब्धं तत्किमिति केनचिद्धेतुना न दृढीकृतं ? तदपि ह्युक्तशङ्कानिवर्तनक्षमम्, सत्यं—तदपि निश्चितश्रुत्युद्धारणेन दृढीकृतमेव; ‘अस्य महतो भूतस्य निश्चितमेतद्यद्वेदो यजुर्वेद’ इत्युपकम्प्या ‘यं च लोक परश्च लोक सर्वाणि च भूतान्यस्यैवैतानि सर्वाणि निश्चितानि’ति नामरूपात्मकस्य सर्वस्यापि प्रपञ्चस्य निश्चितवदप्रयत्नसाध्यब्रह्मकार्यलोक्तेः । अथवेति । ननु—वेदानित्यल्लप्रसाधनं वियत्पादे (व्या. सू.

१ अत्रैकं सूत्रं—जन्माद्यस्य यतः ॥

महत् ऋग्वेदादेः शास्त्रस्यानेकविद्यास्थानोपबृंहितस्य, प्रदीपवत्सर्वार्थावद्योतिनः सर्वज्ञकल्पस्य योनिः कारणं ब्रह्म । न हीदृशस्य शास्त्रस्यर्ग्वेदादिलक्षणस्य सर्वज्ञगुणान्वितस्य सर्वज्ञादन्यतः संभवोऽस्ति । यद्यद्विस्तरार्थं शास्त्रं यस्मात्पुरुषविशेषात्संभवति, यथा व्याकरणादि पाणिन्या-

भामती ।

न केवलं जगद्योनित्वादस्य भगवतः सर्वज्ञता, शास्त्रयोनित्वादपि बोद्धव्या । शास्त्रयोनित्वस्य सर्वज्ञतासाधनत्वं समर्थयते—महत् ऋग्वेदादेः शास्त्रस्येति । चातुर्वर्ण्यस्य चातुराश्रम्यस्य च यथायथं निषेकादि-
श्मशानान्तासु ब्राह्ममुहूर्तोपक्रमप्रदोषपरिसमापनीयासु नित्यनैमित्तिककाम्यकर्मपद्धतिषु च ब्रह्मत्वे च शिष्याणां शासनात् शास्त्रम्=ऋग्वेदादि, अतएव महाविषयत्वान्महत् । न केवलं महाविषयत्वेनास्य महत्त्वम्, अपित्वेनेका-
ज्जोपाज्जोपकरणतयाऽपीत्याह—अनेकविद्यास्थानोपबृंहितस्य । पुराणन्यायमीमांसादयो दश विद्यास्थानानि तैस्तथा तथा द्वारोपकृतस्य । तदनेन समस्तशिष्टजनपरिग्रहेणप्रामाण्यशङ्काप्यपाकृता । पुराणादिप्रणेतारो हि महर्षयः शिष्टास्तैस्तथा तथा वेदान्व्याचक्षणेस्तदर्थं चादरेणानुतिष्ठन्तिः परिगृहीतो वेद इति । न चायमनवबोधको नाप्यस्पष्टबोधको येनाप्रमाणं स्यादित्याह—प्रदीपवत्सर्वार्थावद्योतिनः । सर्वमर्थजातं सर्वथाऽवबोधयन् नानव-
बोधको नाप्यस्पष्टबोधक इत्यर्थः । अत एव सर्वज्ञकल्पस्य=सर्वज्ञसदृशस्य । सर्वज्ञस्य हि ज्ञानं सर्वविषयं, शास्त्र-
स्याप्यभिधानं सर्वविषयमिति सादृश्यम् । तदेवमन्वयमुक्त्वा व्यतिरेकमाह—नहीदृशस्येति । सर्वज्ञस्य गुणः सर्व-
विषयता, तदन्वितं शास्त्रं, अस्यापि सर्वविषयत्वात् । उक्तमर्थं प्रमाणयति—यद्यद्विस्तरार्थं शास्त्रं यस्मात्पुरुष-

वेदान्तकल्पतरुः ।

अस्मिन्पक्षे श्रौतप्रतिज्ञयैव सङ्गतिः । अभ्युच्चयार्थत्वेन हेतुपौनरुक्त्यं परिहरति—न केवलमिति । हेल्नन्तरसमर्थनाच्चा-
धिकरणान्तरत्वम् । 'अस्य महत्' इत्यादिवाक्यं ब्रह्मणो वेदकर्तृत्वेन सर्वज्ञत्वं न साधयत्युत साधयतीति वेदस्य सापेक्षत्वप्र-
सङ्गाप्रसङ्गाभ्यां संशये पूर्वपक्षमाशङ्क्य निराकरिष्यते । सिद्धान्तोपक्रमभाष्यं व्याचष्टे—चातुर्वर्ण्येत्यादिना । पुराणन्यायमी-
मांसा धर्मशास्त्रं षडङ्गानि दश विद्यास्थानानि । तथा तथा द्वारेति । सृष्टिवाक्यपेक्षितसर्गादिप्रपञ्चनद्वारा पुराणमद्वैत-
परं, जातिव्यक्तिलक्षणनिरूपणेन न्यायो वैदिकपदार्थशुद्ध्यर्थः ; शेषोपयोगस्तु व्यक्तः । उक्तमर्थं प्रमाणयतीति । अत्रायं
भाष्यविभागः—महत् इत्यारभ्य ब्रह्मेत्यन्तेन निश्चिततत्त्वत्वा विभक्तलहेतूपकृतया ब्रह्मकार्यं वेद इत्युक्तम् । नही-
दृशस्येत्यारभ्यास्तीत्यन्तेन व्यतिरेकमुखेन सर्वज्ञत्वप्रतिज्ञा । यदित्यादिना लोके इत्यन्तेन व्याप्तिरुक्तेति । विस्तरत्वं
शास्त्रविशेषणं व्याप्त्यनुपयोगाद् व्यर्थमित्याशङ्क्य महाविषयत्वाद्देवस्य ब्रह्मज्ञानेन तुल्यविषयत्वभ्रमनिवृत्तिः प्रयोजनमित्याह—

कल्पतरुपरिमलः ।

अ. २ पा. ३) सङ्गतं, न तत्रेति—चेत्, सत्यम् ; पूर्वसूत्रार्थाक्षिप्तसर्वज्ञत्वहटीकरणार्थतयेह वेदकर्तृत्वं व्यवस्थापनी-
यमासीत्, तेनार्थाद् ब्रह्मण सर्वकारणत्वमनुपपन्नं वेदस्य नित्यत्वादिति शङ्कानिराकरणमपि लभ्यत इत्यानुषङ्गिकार्थकथनप-
रोऽयं श्लोकः । आनुषङ्गिके चार्थे न पृथक् सङ्ख्यपेक्षा । अथ वेद्यस्मिन् पक्ष इति च हेतोरार्थप्रतिज्ञान्वयमनपेक्ष्य श्रौतप्र-
तिज्ञयैव तदन्वय इत्यभिप्रायं न भवति, येन स्वतन्त्रमिदं पक्षान्तरमित्यानुषङ्गिकत्वं न स्यात्, किं त्वार्थप्रतिज्ञयैवान्वय इति
यथाश्रुतभाष्यटीकानुसारेण प्रथम । आनुषङ्गिकार्थविषयश्रौतप्रतिज्ञयाऽप्यन्वयो भाष्यटीकयोर्विवक्षित इति द्वितीयोऽयं पक्षः ।
प्रतिज्ञयैवेत्येवकारो भिन्नक्रमः, श्रौतप्रतिज्ञयाऽप्यन्वयोऽस्त्येवेत्यर्थः । ननु जगद्योनित्वसिद्धे सार्वज्ञ्ये शास्त्रयोनित्वम् अभ्युच्चयार्थं
हेल्नन्तरं चेदधिकरणान्तरत्वं न स्यादित्यत आह—हेत्वन्तरेति । सिद्धहेल्नन्तराभिधाने ह्यैकाधिकरण्यम्, इह शास्त्रयो-
नित्वहेतुः प्रसाधनीय इति तदर्थमधिकरणान्तरमित्यर्थः । शिक्षा कल्पो व्याकरणं निरुक्तं छन्दो ज्यौतिषमिति षडङ्गानि ।
जातिव्यक्तीति । उपलक्षणमेतदपेक्षितप्रमाणादिनिरूपणस्यापि । उक्तमर्थं प्रमाणयतीति । यद्यदित्यादिभाष्यात्
प्राचीनेन सन्दर्भेण हेतुनिर्देशपूर्वकं प्रतिज्ञातं सार्वज्ञ्यरूपमर्थं प्रमाणवन्तं करोतीत्यर्थः । यद्यपि हेतुनिर्देशमारभ्य प्रमाणो-
पन्यासः प्रवृत्तः, तथापि व्याप्त्यैव हेतुः प्रामाण्यमश्रुत इति यद्यदित्यादिव्याप्तिप्रदर्शकग्रन्थ एव प्रमाणोपन्यासाथत्वेना-
वतारितः । अथवा—'त्रीनुदाहरणान्तान्वा यद्वोदाहरणादिका' निति मीमांसकमर्यादया यद्यदित्यादिरुदाहरणोपनयनि-
गमनोपन्यास एव प्रमाणोपन्यासः । भाष्ये—ततः प्रागन्वयमुखेन हेतोर्व्यतिरेकमुखेन प्रतिज्ञायाश्च निर्देशस्तस्य स्फुटीकर-
णार्थः, स लघुमानावयवरूप इत्यभिप्रायेणोदाहरणप्रभृतिरेवोक्तार्थं प्रमाणप्रदर्शनपरत्वेनावतारितः । प्रामाण्यवच्छेदात्
तत्करोतीत्यर्थे णिवि णाविषयद्वावाद् 'विन्मतोर्लुगिति' मनुषो लुकि च सति प्रामाण्यवन्तं करोतीत्यर्थं प्रमाणयतीति
शब्दः । यद्वा—उक्तमर्थं वेदकर्तृत्वं हेतुं व्याप्त्याद्युपन्यासेन प्रमाणं करोतीत्यर्थः । अस्मिन् पक्षे प्रमाणशब्दादेव णिच् ।
विभक्तत्वं भिन्नत्वं कार्यत्वे हेतुरिति वियदधिकरणे 'यावद्विकारं खिति' (व्यास. अ. २ पा. ३ सू. ७) सूत्रेण प्रदर्शयि-
ष्यते । तुल्यविषयत्वेति । विस्तरार्थमित्यत्र विस्तरशब्दः शब्दप्रपञ्चपरः ; 'प्रथमे वावशब्द' इति शब्दातिरिक्तस्यार्थस्य

देहैकदेशार्थमपि, स ततोऽप्यधिकतरविज्ञान इति प्रसिद्धं लोके । किमु वक्तव्यमनेकशाखा-

भामती ।

विशेषात्संभवति सः=पुरुषविशेषः ततोऽपि शाखात् अधिकतरविज्ञानः इति योजना । अद्यत्वेऽप्यस्मादादि-
भिर्यत्समीचीनार्थविषयं शाखं विरच्यते, तत्रास्माकं वक्तृणां वाक्याज्ज्ञानमधिकविषयम् । नहि ते तेऽसाधारणधर्मा
अनुभूयमाना अपि शक्या वक्तुम् । न खल्विधुक्षीरगुडादीनां मधुररसभेदाः शक्याः सरस्वत्याऽप्याख्यातुम् । विस्तरार्थ-
मपि वाक्यं न वक्तृज्ञानेन तुल्यविषयमिति कथयितुं विस्तरग्रहणम् । सोपनयं निगमनमाह—किमु वक्तव्यमिति ।
वेदस्य यस्मात् महतो भूतात् योनेः संभवः, तस्य महतो भूतस्य ब्रह्मणो निरतिशयं सर्वज्ञत्वं सर्वशक्तित्वं च किमु
वक्तव्यमिति योजना । अनेकशाखेति । अत्र चानेकशाखाभेदभिन्नस्येत्यादिः संभव इत्यन्त उपनयः । तस्येत्यादि

वेदान्तकल्पतरुः ।

विस्तरार्थमिति । यस्मादित्यस्य तस्येत्यनेन व्यवहितेन संबन्धमाह—वेदस्येति । इदमिहानुमानम्—ब्रह्म वेदविष-
यादधिकविषयज्ञं तत्कर्तृत्वात्, यो यद्वाक्यप्रमाणकर्ता स तद्विषयादधिकविषयज्ञः, यथा पाणिनिरिति । सर्वावभासकवेद-

कल्पतरुपरिमलः ।

प्रपञ्चे घञो विधानेन शब्दप्रपञ्च एव 'ऋदोरवि'त्यपा विस्तरशब्दनिष्पत्तेः । विस्तररूपोऽर्थो धर्मो यस्य तद्विस्तरार्थम् । वस्तु-
मात्रवाचिनोऽर्थशब्दस्येह धर्मरूपे वस्तुनि पर्यवसानम् । एवंच ऋग्वेदादिरूपे शास्त्रेऽर्थवादादिबहुले शब्दमात्रस्यैव
प्रपञ्चो नार्थस्येति विस्तरार्थविशेषणेन ज्ञापनाद् वेदस्य ब्रह्मज्ञानस्य च तुल्यविषयत्वभ्रान्तिनिवर्तिता भवति । अतोऽधिकवि-
षयज्ञानवत्त्वसाध्यस्य न बाध इति भावः । ब्रह्मेति । ननु—वेदविषयाधिकविषयज्ञानवत्त्वमात्रं साध्यं चेत्, सर्वावभा-
सकवेदकर्तृत्वेन पक्षधर्मताबलात् सर्वज्ञतासिद्धिरित्येतन्न घटते; वेदविषयतदधिकोभयविषयज्ञानवत्त्वं साध्यं चेद्, वैदि-
कासदर्थोपाख्यानाद्यर्थविषयभ्रान्तिज्ञानवत्त्वमपि ब्रह्मणः सिद्ध्येत्, किंच हेतुः कृतं वेदकर्तृत्वं वेदवक्तृत्वमात्रं चेत्, अर्थान-
भिज्ञाध्यापके व्यभिचारः, पूर्वानुपूर्वमनपेक्ष्य तद्वक्तृत्वं चेत्, असिद्धिः, सामान्यव्याप्त्युपन्यासे च वाक्यप्रमाणस्येति प्रमा-
णपदं व्यर्थम्; अप्रमाणवाक्यकर्तुरपि भ्रान्तस्य प्रतारकस्य च तदर्थतदधिकोभयविषयज्ञानसत्त्वात्, तस्मात्सर्वमिदमयु-
क्तमिति—चेत्, उच्यते; ईश्वरस्य वैदिकासदर्थोपाख्यानाद्यर्थविषयज्ञानवत्त्वेऽपि तस्य ज्ञानस्य प्रमित्युपयोग्याहार्य-
ज्ञानत्वाद् न तेन भ्रान्तिमत्त्वप्रसक्तिः । नह्यभावप्रमित्युपयोग्यधिकरणगोचरप्रतियोगितदवच्छेदकारोपवन्तः पुरुषाः धर्मा-
र्थप्रमित्युपयोगि-कपोताख्यायिकाहंसकाकोपाख्यानादिरचनामूलारोपवन्तो बालमीकिष्णुद्वैपायनादयो बालारोग्यसाधनौष-
धपानकर्तृव्यताप्रमित्युपयोगिबालप्ररोचनार्थतदभिमतफलान्तरोपन्यासमूलारोपवन्तः पित्रादयश्च भ्रान्ता इति व्यपदि-
श्यन्ते । किंच यत्सत्तानिश्चयरूपं न भवति, न तेनान्यत्रान्यवैशिष्ट्यावगाहिनाऽपि भ्रान्त इति व्यपदिश्यते । नहि शुचौ
रजतत्ववैशिष्ट्यज्ञानवानिवास्य पुरोवर्तिनि रजतत्ववैशिष्ट्यावगाहिज्ञानमप्रमाणमिति तदीयभ्रान्तिविषयतया पुरोवर्तिनि
रजतत्ववैशिष्ट्यं गृह्णन् भ्रान्तिज्ञोऽपि भ्रान्त उच्यते । वेदकर्तृत्वं च वक्तृन्तराधीनानुपूर्वमनपेक्ष्य वेदकर्तृत्वमिति नार्थानभि-
ज्ञाध्यापके व्यभिचारः । नचैवमपि पुण्याक्षरन्यायेन वेदसमानानुपूर्विकस्य वाक्यस्यार्थान्तरविवक्षया प्रयोक्तारि व्यभिचारः;
सकलवेदवक्तृत्वस्य विवक्षितत्वात् । तावच्च सर्गादौ सर्वान्वेदानध्यापितेष्वीश्वरवत्सार्वभौमरहितेषु मन्वादिषु व्यभिचारीति
तद्वारणेन पूर्वोक्तविशेषणमप्यर्थवत् । उदाहरणवाक्ये प्रमाणपदं यो यस्य वाक्यस्यार्थविवक्षया प्रयोक्तेति विवक्षारूपवि-
शेषणलाभार्थम् । तच्च विशेषणमर्थानभिज्ञाध्यापकेषु निरभिप्रायवाक्यप्रयोक्तृभून्मादप्रस्तादिषु च व्यभिचारवारणार्थम् ।
सर्गादौ वेदान्प्रवर्तयत ईश्वरस्यापि तत्तदर्थविवक्षाऽस्तीति सामान्यव्याप्तावुपात्तस्य व्याप्यस्य पक्षानुगतिः । उक्तं हि
ग्रहाधिकरणवार्तिके (जै. अ. ३ पा १ सू. १३-१५) 'शब्दब्रह्मेति यच्चैदं शाखं वेदाख्यमुच्यते । तदप्यधिष्ठितं
सर्वमेकेन परमात्मना ॥ तथर्गवेदादयो वेदाः प्रोक्ता येऽपि पृथक्पृथक् । भोग्यत्वेनात्मनां तेऽपि चैतन्यानुगताः सदा ॥
वेषामन्तर्गतच्छानां वाक्यार्थप्रतिपादनी । विवक्षा चाविवक्षा च ज्ञायते शब्दशक्तिः ॥' इति । ननु—सकलवेदकर्तृत्व-
हेतुकरणबलात्सकलवेदार्थविषयत्वमीश्वरज्ञानस्य सिद्ध्यतीति तावत्तैव तस्य सार्वभौमसिद्धेरधिकविषयत्वं विशेषणान्तरं किम-
र्थम्, नच—तावता तस्य सार्वभौम्यं न सिद्ध्यति, अवेदप्रतिपादिताद्यतनपुरुषपाणिगतवराटकसंख्यादिज्ञानवत्त्वस्य तेनासिद्धे-
रिति—वाच्यम्; अविकविषयत्वविशेषेणापि तदसिद्धेः । टीकायां हि-इधुक्षीरादिमाधुर्यविशेषवद्वेदेनापि यदाहस्य बोधयितुं
न शक्यं तादृग्विशेषविषयज्ञानवत्त्वस्याप्यधिकविशेषणेन सिद्धिरिति तत्प्रयोजनमुक्तम् । युक्तं चैतत्—यथेष्टादिमाधुर्य
स्वयमनुभूय शब्दं प्रयुज्जानस्य यादृशं तद्विशेषज्ञानं तादृशं स शब्दो नान्यस्य जनयितुमीष्टे । तथा मातुषादि-
ब्राह्मपर्यन्त आनन्द उत्तरोत्तरमुत्कृष्यते, ब्रह्मानन्दस्तु निरतिशय इति वैदिकशब्द शतकृत्वः श्रुतोऽपि तमानन्दं
साक्षात्कुर्वत ईश्वरस्यानुभवेन सदृशं तन्निरतिशयत्वादिरूपविशेषानुभवमन्यस्य जनयितुं न शक्नोत्येव । एवंविध-
श्रुत्यबोधविशेषविषयत्वेन वेदरचनामूलवेदार्थाधिकवर्णावल्यादिविषयत्वेन चार्थान्तरादिति—चेत्, उच्यते; सकल-

भेदभिन्नस्य देवतिर्यङ्मानुष्यवर्णाश्रमादिप्रविभागहेतोर्ऋग्वेदाद्याख्यस्य सर्वज्ञानाकरस्याप्रयत्नेनैव लीलान्यायेन पुरुषनिःश्वासवद्यस्मान्महतो भूताद्योनेः संभवः, 'अस्य महतो भूतस्य निःश्वासितमेतद्यद्वेदः' (बृह० २।४।१०) इत्यादिश्रुतेः, तस्य महतो भूतस्य निरतिशयं

भामती ।

सर्वशक्तित्वं चेत्यन्तं निगमनम् । अप्रयत्नेनैवेति । ईषत्प्रयत्नेन, यथाऽलवणा यवागूरिति । देवर्षयो हि महापरिश्रमेणापि यत्राशक्तास्तदयमीषत्प्रयत्नेन लीलयैव करोतीति निरतिशयमस्य सर्वज्ञत्वं सर्वशक्तित्वं चोक्तं भवति । अप्रयत्नेनास्य वेदकर्तृत्वे श्रुतिरुक्ता—'अस्य महतो भूतस्य' इति । येऽपि तावत् वर्णानां नित्यत्वमास्थिपत तैरपि पदवाक्यादीनामनित्यत्वमभ्युपेयम् । आनुपूर्वीभेदवन्तो हि वर्णाः पदम् । पदानि चानुपूर्वीभेदवन्ति वाक्यम् । व्यक्तिधर्मश्चानुपूर्वी न वर्णधर्मः, वर्णानां नित्यानां विभूनां च कालतो देशतो वा पौर्वापर्यायोगात् । व्यक्तिश्चानित्येति कथं तदुपगृहीतानां वर्णानां नित्यानामपि पदता नित्या । पदानित्यतया च वाक्यादीनामनित्यता व्याख्याता । तस्मान्नृत्तानुकरणवत् पदाद्यनुकरणम् । यथाहि यादृशं गात्रचलनादि नर्तकः करोति तादृशमेव शिक्ष्यमाणाऽनुकरोति नर्तकी, नतु तदेव व्यनक्ति । एवं यादृशीमानुपूर्वी वैदिकानां वर्णपदादीनां करोत्यध्यापयिता तादृशीमेवानुकरोति माणवकः, नतु तामेवोच्चारयति, आचार्यव्यक्तिभ्यो माणवकव्यक्तीनामन्यत्वात् । तस्मान्नित्यानित्यवर्णवादिनां न लौकिक-

वेदान्तकल्पतरुः ।

कर्तृत्वेन पक्षधर्मताबलात्सर्वज्ञत्वसिद्धिरिति । यद्वा—अयं घटः, एतदन्यासर्ववित्कर्तृकत्वानधिकरणैतदन्यावेदत्वानधिकरणसकर्तृकान्यः, घटत्वाद्, घटान्तरवदिति । ईक्षणादिप्रयत्नापेक्षणादप्रयत्नशब्दः सौकर्यापेक्ष इत्याह—ईषदिति । अधुना पूर्वपक्षमाशङ्क्य निराक्रियते । कर्तृमत्त्वेन वेदस्य सापेक्षत्वं वदन् प्रष्टव्य—सापेक्षता किं पुरुषनिर्वर्त्यत्वमात्रात्, अभिनवानुपूर्वीविरचनाद्वा, मानान्तरोपलब्धार्थविषयवचनरचनाद्वा, कतिपयकालविरचितसर्वसंप्रदायस्य वेदस्यैकपुरुषाभिः स-रणाद्वा । नाद्यः, तवापि संमतत्वादित्याह—येऽपि तावदिति । व्यक्तिरभिव्यक्तिः । द्वितीये कमन्यत्वमात्रमभिनवनत्वं, विसदृशक्रमत्वं वा । आद्यो भवद्विरप्यङ्गीकृतः । चरमस्तु नास्माभिरपि स्वीकृत इत्याह—तस्मान्नृत्तेति ।

कल्पतरुपरिमलः ।

वेदार्थाभिज्ञत्वमेवेह साध्यं, पक्षधर्मताबलात्सर्वज्ञसिद्ध्युक्तिरपि तन्मात्राभिप्राया । नच—तन्मात्रं साध्यते चेद् व्याप्ति-बलादेव तत्सिद्ध्यतीति पक्षधर्मताबलोक्तिरधिकसार्वज्ञ्यसिद्ध्यर्था स्यादिति—वाच्यम्, सामान्यव्याप्तिबलात् स्वप्रयुक्तवाक्या-र्थाभिज्ञत्वमात्रस्यैव सिद्धिरिति विशिष्य सकलवेदार्थाभिज्ञत्वसिद्धेः सकलवेदकर्तृत्वहेतुपक्षधर्मतालभ्यत्वात् । वेदार्थाधि-कायतनवृत्तान्ताद्यभिज्ञत्वसिद्धिस्तु स्वतः सर्ववेदार्थगोचरमीश्वरज्ञानमन्यदपि सर्वं गोचरयेदिति न्यायसाम्यात् । अधिकवि-षयत्वस्य साध्यानुप्रवेशनं तु पाणिनीयादिदृष्टव्याप्तिबलादधिकविषयत्वमपि सेद्धुमर्हति, किमुत पदार्थविषयत्वमिति कैमुति-कन्यायेन सिषाधयिषितसाध्यसिद्धिदार्ढ्यार्थम्, अनुमानप्रवृत्त्यनन्तरभाविन्यायलभ्यार्थानुवादरूपं वा । एवं सूत्रभाष्य-सूचितं सर्वज्ञत्वपर्यवसाय्यनुमानं प्रदर्श्य स्वयं साक्षात्तसाधकमनुमानं दर्शयति—अयं घट इति । एतत्पदद्वयं पक्षीकृतघटपरम् । एतदन्यथासावसर्ववित्कर्तृकश्च, तस्य भावस्तत्त्वं तदनधिकरणमित्येकं सकर्तृकस्य विशेषणम् । एतद-न्यथासाववेदश्च, तस्य भावस्तत्त्वं तदनधिकरणमिति द्वितीयं तस्य विशेषणम् । एवंभूतात्सकर्तृकादन्यत्वस्य साध्यस्य दृष्टान्ते प्रसिद्धिः पक्षादन्यत्वविषया । पक्षीकृतो हि घट सकर्तृकः एतदन्यावेदत्वानधिकरणं च, तत्रावेदत्वसत्त्वेऽप्येत-दन्यत्वविशिष्टावेदत्वाभावात् । एतदन्यासर्ववित्कर्तृकत्वनाधिकरणं च, - तत्रासर्ववित्कुलालकर्तृकत्वसत्त्वेऽप्येतदन्यत्वविशिष्टा-सर्ववित्कर्तृकत्वाभावात् । पक्षे तु वेदादन्यत्वमादाय साध्यं सिद्ध्यद्वेदस्य सर्ववित्कर्तृकत्वमन्तर्भाव्य पर्यवस्यति । पक्षस्य यस्मात्सकर्तृकादन्यत्वं वाच्यं तस्यैतदन्यावेदत्वानधिकरणत्वं ह्यवेदत्वरूपविशेष्याभावेनोपपादनीयं, नत्वेतदन्यत्वरूपवि-शेषणाभावेन; पक्षगतान्योन्याभावप्रतियोगिनि पक्षान्यत्वसत्त्वेन तदभावासंभवात् । एवमेतदन्यासर्ववित्कर्तृकत्वानधिक-रणत्वमप्यसर्ववित्कर्तृकरूपस्य विशेष्यस्याभावेनोपपादनीयम्; पूर्ववत्तत्र विशेषणाभावासंभवात् । एवंच यद्यपि द्वितीय-विशेषणलभ्ये वेदपक्षनिष्ठान्योन्याभावप्रतियोगिनि प्रथमविशेषणलभ्यमसर्ववित्कर्तृकत्वानधिकरणत्वम् अकर्तृकत्वेनापि सेद्धुमर्हति; तथापि सकर्तृकविशेष्यविरोधेन तथासिद्धेर्निरोधाद् वेदस्य सर्ववित्कर्तृकत्वसिद्धिः । अत्र सकर्तृकाद्वेदादन्य-त्वेन सिद्धसाधनवारणाय द्वितीयं विशेषणम् । तेन वेदादेव सकर्तृकादन्यत्वसिद्धावपि वेदस्यासर्ववित्कर्तृकत्वेनार्थान्तरं स्यादिति तद्वारणाय प्रथमविशेषणम् । अकर्तृकत्वेनार्थान्तरवारणाय विशेषणम् । विशेषणद्वयेऽप्येतदन्यत्वं प्रतियो-गिविशेषणं दृष्टान्ते साध्यप्रसिद्ध्यर्थम्; अन्यथा पक्षीकृतघटस्य असर्ववित्कर्तृकत्वाधिकरणत्वादवेदत्वाधिकरणत्वाच्च ततोऽन्यत्व-मादाय दृष्टान्ते साध्यप्रसिद्धिर्न स्यात् । नच वेदान्यत्वमादायैव तत्र साध्यप्रसिद्धिः शङ्कनीया; पक्षे साध्यसिद्धेः प्राग्वेदे असर्ववित्कर्तृकत्वानधिकरणसकर्तृकत्वसंप्रतिपत्त्यभावात् । सापेक्षत्वं वदन्निति । एवंच सापेक्षत्वेन कृत्स्नवेदाग्रामा-

सर्वज्ञत्वं सर्वशक्तिमत्त्वं चेति । इति प्रथमवर्णकम् ॥ अथवा-यथोक्तमृगवेदादि शास्त्रं योनिः कारणं

भामती ।

वैदिकपदवाक्यादिपौरुषेयत्वे विवादः, केवलं वेदवाक्येषु पुरुषस्वातन्त्र्यास्वातन्त्र्ये विप्रतिपत्तिः । यथाहुः—‘यत्नतः प्रतिषेध्या नः पुरुषाणां स्वतन्त्रता’ । तत्र सृष्टिप्रलयमनिच्छन्तो जैमिनीया वेदाध्ययनं प्रत्यस्मादशगुरुशिष्यपरंपराम-विच्छिन्नमनादिमाचक्षते । वैयासिकं तु मतमनुवर्तमानाः श्रुतिस्मृतीतिहासादिसिद्धसृष्टिप्रलयानुसारेणानाद्यविद्योप-धानलब्धसर्वशक्तिज्ञानस्यापि परमात्मनो नित्यस्य वेदानां योनेरपि न तेषु स्वातन्त्र्यं, पूर्वपूर्वसर्गानुसारेण तादृशता-दृशानुपूर्वीविरचनात् । तथाहि—यागादिब्रह्महत्यादयोऽर्थानर्थहेतवो ब्रह्मविवर्ता अपि न सर्गान्तरे विपरीयन्ते । नहि जातु कश्चित् सर्गे ब्रह्महत्याऽर्थहेतुरनर्थहेतुश्चाश्वमेधो भवति । अग्निर्वा क्लेदयति । आपो वा दहन्ति, तद्वत् । यथाऽत्र सर्गे नियतानुपूर्व्यं वेदाध्ययनमभ्युदयनिःश्रेयसहेतुः, अन्यथा तदेव वागवज्रतयानर्थहेतुः, एवं सर्गान्तरेष्वपि तदनु-रोधात् सर्वज्ञोऽपि सर्वशक्तिरपि पूर्वपूर्वसर्गानुसारेण वेदान् विरचयन्न स्वतन्त्रः । पुरुषास्वातन्त्र्यमात्रं चापौरुषेयत्वं रोचयन्ते जैमिनीया अपि । तच्चास्माकमपि समानम्, अन्यत्राभिनिवेशात् । नचैकस्य प्रतिभानेऽनाश्वास इति युक्तम् । नहि बहूनामप्यज्ञानां विज्ञाना वाऽऽशयदोषवतां प्रतिभाने युक्त आश्वासः । तत्त्वज्ञानवत्तत्त्वापास्तसमस्तदोषस्यैकस्यापि प्रतिभाने युक्त एवाश्वासः । सर्गादिभुवां प्रजापतिदेवर्षीणां धर्मज्ञानवैराग्यैश्वर्यसंपन्नानामुपपद्यते तत्स्वरूपावधारणं, तत्प्रत्ययेन चार्वाचीनानामपि तत्र संप्रत्यय इत्युपपन्नं ब्रह्मणः शास्त्रयोनित्वं, शास्त्रस्य चापौरुषेयत्वं प्रामाण्यं चेति ॥ इति प्रथमवर्णकम् । वर्णकान्तरमारभते—अथवेति । पूर्वणाधिकरणेन ब्रह्मस्वरूपलक्षणासंभवशङ्कां व्युदस्य लक्षण-

वेदान्तकल्पतरुः ।

तृतीयस्त्वनभ्युपगमनिरस्त इत्याह—वैयासिकं त्विति । अनुवर्तमाना आचक्षत इत्यनुषङ्गः । ननु विवर्तत्वे वेदान्तानां यादृच्छिकलापात्तान् क्रमनियम स्यात्तत्राह—यथाहीति । सर्वज्ञस्य सर्वशक्तेर्ब्रह्मणो नोपाध्यायवत्क्रमानुरोधो युक्त इति, तत्राह—यथावेति । ‘मन्त्रो हीन स्वरतो वर्णतो वा मिथ्याप्रयुक्तो न तमर्थमाह । स वागवज्रो यजमान हिनस्ति यथेन्द्र-शत्रु स्वरतोऽपराधात् (पाणि० शिक्षा०) ॥’ इति श्रूयते । चतुर्थं निराकरोति—नचैकस्येति । सर्वदासंप्रदायाविच्छे-दमिच्छद्भिरपि संप्रदायप्रवर्तकेष्वाश्वास आस्थेयः, स वरमेकस्मिन्नेव ब्रह्मण्यवगतसार्वज्ञ्ये कृत इति भावः । ननु न वयमी-श्वरं पश्यामः, कथं तत्कर्तृके वेदे विश्वासस्तत्राह—सर्गादिभुवामिति । इति तृतीयं शास्त्रयोनित्वाधिकरणम् ॥

कल्पतरुपरिमलः ।

ण्याद्वरं निःश्वसितादिश्रुतिमात्रस्योपचरितार्थत्वम् । तथा सति ‘वाचा विरूपनित्यये’त्यादिश्रुतिरप्यनुग्रहीष्यत इति पूर्वपक्षपर्य-वसाने सति सर्वज्ञत्वहेत्वन्तराक्षेपतत्समाधानार्थं प्रवृत्तमेवेदमधिकरणं जगत्तत्कारणत्वाक्षेपतत्समाधानपर्यन्तमपि फलतो भवतीत्यथ वा वेदनित्यत्वादित्युपन्यस्तद्वितीयपक्षपर्यन्तमेव भाष्यटीकयोरपि विवक्षितं सिद्ध्यतीति द्रष्टव्यम् । स वागवज्र इति । स स्वरवर्णहीनः । प्रयुक्तो मन्त्र वज्रवद्विसर्गो यजमानं हिनस्ति, तत्र पुराकल्पसिद्धमुदाहरणम्—यथेन्द्र-शत्रुरिति । त्वष्टुः पुत्रो विश्वरूपः शक्रेण हतः । स त्वेन्द्रस्य हन्तारं पुत्रं लिप्सु, तदर्थं सोमयागमनुतिष्ठन् भागलि-प्सुमपि इन्द्रं नाजुहाव । इन्द्र स्वयमेवागत्य प्रसह्य सोमस्य पपौ । त्वष्टा सोमपात्रे अवशिष्टं सोमसमिन्द्रस्य शातयिता पुत्रो भूयादित्याशंसमानः ‘स्वाहेन्द्रशत्रुर्वधेखे’ति मन्त्रेण जुहाव । तदेन्द्रशत्रुरिति शब्दस्तत्पुरुषस्वरं विहाय बहुव्रीहिस्वरेण प्रयुक्तः । तेन स्वरपराधेन तत्रोत्पन्नस्य वृत्रासुरस्य शक्र एव शातयिताऽभूदिति त्वष्टा हतपुत्र इत्यादितैत्तिरीयश्रुत्यर्थोऽत्र निबद्धः । अवगतसार्वज्ञ्ये इति । ननु सार्वज्ञ्यसाधकवेदकर्तृत्वहेतुसिद्धिपरिपन्थिसापेक्षत्वशङ्कानिराकरणप्रस्तावे तदु-पयोगितया सार्वज्ञ्यावगतिः कथं सिद्धवदुपन्यस्यते, अन्योन्याश्रयो हि तदा स्यात् । नैष दोषः, सार्वज्ञ्याभ्युपगमहेतु-

१ शब्दोपादानभावध्वनिगतविषयद्योतनाशक्तयोऽन्तर्ब्रह्मण्येव स्वरुमेर्विषयविषयिणी दीपशक्तिः खलुचै । द्रष्टृश्च ज्ञानशक्तिर्नतु करणगता किंतु दीपप्रभावात् सद्युक्तद्योतनैवेत्यपरमिह पुनः साध्यते सर्ववित्त्वम् ॥ अयमभिप्रायः—विमत ब्रह्म; वेदगतसर्वविषय-प्रकाशनशक्त्याधारः, वेदोपादानत्वात्, दीपगतप्रकाशनशक्त्याधारदीपोपादानाश्रिवत्, कर्तृक्षेतनस्य करणशक्तेरभावात् ज्ञानश-क्तिरेवानुमीयते । नचोपादानोपादेययोः सर्वशक्त्या भाव्यमिति नियमः; अधिकार्यप्रभाया दाहशक्तेरनुगतत्वात् । नच वेदेनावि-षयीकृत किंचिद्विद्यत इति सर्वज्ञत्वसिद्धिः । ब्रह्म वेदोपादानं न भवति, वेदोक्ताखिलाभिज्ञत्वात्, ऋष्यादिवदिति प्रयोगस्तु न सभवति; वेदोक्तमात्राभिज्ञत्वेन सोपाधिकत्वात्, वेदः स्वविषयज्ञानाधिकविषयविज्ञानवत्प्रणीतः, वाक्यप्रमाणत्वात्, पाणिन्यादिकृतव्याकरणा-दिवदित्यनुमानेन ब्रह्मणो वेदोक्ताधिकज्ञानवत्त्वस्य सिद्ध्या तत्र साधनाव्यापकत्वात्—इति विवरणानुयायिनः ।

२ जन्माद्यस्य यतः शास्त्रयोनित्वादिति विशिष्टमेकाधिकरणमित्यभिप्रेत्य अथवेति वर्णकान्तरप्रारम्भः । योगविभागस्तु वेदकार्य-त्वप्रसाधनेन सर्वज्ञत्वदृढीकरणार्थत्वेन व्याख्यानान्तरमपि कर्तुं शक्यत इति सूचनार्थमिति विवरणानुयायिनः ।

प्रमाणस्य ब्रह्मणो यथावत्स्वरूपाधिगमे । शास्त्रादेव प्रमाणाज्जगतो जन्मादिकारणं ब्रह्माधिगम्यत इत्यभिप्रायः । शास्त्रमुदाहृतं पूर्वसूत्रे—‘यतो वा इमानि भूतानि जायन्ते’ इत्यादि । किमर्थं तर्हिदं सूत्रं ? यावता पूर्वसूत्र एवैवंजातीयकं शास्त्रमुदाहरता शास्त्रयोनित्वं ब्रह्मणो दर्शितम् । उच्यते—तत्र पूर्वसूत्राक्षरेण स्पष्टं शास्त्रस्यानुपादानाज्जन्मादि केवलमनुमानमुपन्यस्तमित्याशङ्क्येत, तामाशङ्कां निवर्तयितुमिदं सूत्रं प्रवच्यते—शास्त्रयोनित्वादिति ॥ ३ ॥ इति तृतीयं शास्त्रयोनित्वाधिकरणम् ॥

तत्तु समन्वयात् ॥ ४ ॥

कथं पुनर्ब्रह्मणः शास्त्रप्रमाणकत्वमुच्यते, यावता ‘आम्नायस्य क्रियार्थत्वादानर्थक्यमतदर्शानाम्’ (जै० सू० १।२।१) इति क्रियापरत्वं शास्त्रस्य प्रदर्शितम् । अतो वेदान्तानामानर्थक्यं; अक्रियार्थत्वात् । कर्तृदेवतादिप्रकाशनार्थत्वेन वा क्रियाविधिशेषत्वं, उपासनादिक्रियान्तरविधानार्थत्वं वा । नहि परिनिष्ठितवस्तुप्रतिपादनं संभवति; प्रत्यक्षादिविषयत्वात्परिनिष्ठितवस्तुनः, तत्प्रतिपादने च हेयोपादेयरहिते पुरुषार्थाभावात् । अतएव ‘सोऽरोदीत्’ इत्येवमादीनामानर्थक्यं माभूदिति ‘विधिना त्वेकवाक्यत्वात्स्तुत्यर्थेन विधीनां स्युः’ (जै० सू० १।२।७) इति स्तावकत्वेनार्थवत्त्वमुक्तम् । मन्त्राणां च ‘इषे त्वा’ इत्यादीनां क्रियातत्साधनाभिधायित्वेन कर्मसमवायित्वमुक्तम् । न

भामती ।

संभव उक्तः । तस्यैव तु लक्षणस्यानेनानुमानत्वाशङ्कामपाकृत्यागमोपदर्शनेन ब्रह्मणि शास्त्रं प्रमाणमुक्तम् । अक्षरार्थस्वतिरोहितः ॥ ३ ॥ इति तृतीयं शास्त्रयोनित्वाधिकरणम् ॥

तत्तु समन्वयात् ॥ ४ ॥

शास्त्रप्रमाणकत्वमुक्तं ब्रह्मणः प्रतिज्ञामात्रेण, तदनेन सूत्रेण प्रतिपादनीयमित्युत्सूत्रं पूर्वपक्षमारचयति भाष्यकारः—कथं पुनरिति । किमाक्षेपे । शुद्धबुद्धोदासीनस्वभावतयोपेक्षणीयं ब्रह्म, भूतमभिदधतां वेदान्तानामपुरुषार्थोपदेशिनामप्रयोजनत्वापत्तेः, भूतार्थत्वेन च प्रत्यक्षादिभिः समानविषयतया लौकिकवाक्यवत्तदर्थानुवादकत्वेनाप्रामाण्यप्रसङ्गात् । न खलु लौकिकानि वाक्यानि प्रमाणान्तरविषयमर्थमवबोधयन्ति स्वतःप्रमाणम्, एवं वेदान्ता अपीत्यनपेक्षत्वलक्षणं प्रामाण्यमेषां व्याह्रयेत् । नच तैरप्रमाणैर्भविष्युक्तम्, नचाप्रयोजनैः स्वाध्यायाध्ययनविध्यापादितप्रयोजनवत्त्वनियमात् । तस्मात्तद्विहितकर्मापेक्षितकर्तृदेवतादिप्रतिपादनपरत्वेनैव क्रियार्थत्वम् । यदि त्वसंनिधानात्तत्परत्वं न रोचयन्ते, ततः संनिहितोपासनादिक्रियापरत्वं वेदान्तानाम् । एवंहि प्रत्यक्षाद्यनधिगतगोचरत्वेनानपेक्षतया प्रामाण्यं च प्रयोजनवत्त्वं च सिध्यतीति तात्पर्यार्थः । पारमर्षसूत्रोपन्यासस्तु पूर्वपक्षदाढ्याय । आनर्थक्यं चाप्रयोजनवत्त्वं, सापेक्षतया प्रमानुत्पादकत्वं चानुवादकत्वादिति । अतः इत्यादि चाऽन्तं ग्रहणकवाक्यम् । अस्य विभागभाष्यं नहि इत्यादि उपपन्ना वा इत्यन्तम् । स्यादेतत्—अक्रियार्थत्वेऽपि ब्रह्मस्वरूपविधिपरा वेदान्ता भविष्यन्ति, तथाच ‘विधिना त्वेकवाक्यत्वात्—’ इति राट्वातसूत्रमनुग्रहीष्यते । न खल्वप्रवृत्तप्रवर्तनमेव वेदान्तकल्पतरुः ।

तत्तु समन्वयात् ॥ ४ ॥

वेदान्ता ब्रह्मणि प्रमाणं न वेति सिद्धवस्तुबोधात्फलभावाभावाभ्यां सिद्धं रूपादिहीनं वस्तु बोधयतो वाक्यस्य मानान्तरसापेक्षत्वानपेक्षत्वाभ्या वा संशये पूर्वाधिकरणद्वितीयवर्णकेनाक्षेपिकी सङ्गतिमुक्त्वा पूर्वपक्षभाष्यं व्याचष्टे—किमाक्षेप इत्यादिना । कथमिति थमुप्रत्ययान्तं किशब्द आक्षेपे । जैमिनिसूत्रोपन्यासो न व्युत्थितसिद्धान्तविश्रम्भायापि तु दृढपूर्वपक्षनिरासार्थं सिद्धान्तावश्यारम्भायेत्याह—पारमर्षेति । अभिधेयाभावोऽनुभवविरोधान्न युक्तो वक्तुमित्याह—आनर्थक्यं चेति । भाष्ये पौनरुक्त्यमाशङ्क्य संग्रहविवरणत्वमाह—अत इत्यादीति । वाऽन्तमिति । उपासनादिक्रियान्तरविधानार्थत्वं वेत्येतदन्तमित्यर्थः । ननु किमिति वेदान्तानामर्थवादवद्विधिपदैकवाक्यता ? मन्त्रवत्पाथगर्थमस्त्वित्याशङ्क्य तर्हि तद्वद्विधिभिर्वाक्यैकवाक्यता स्यादित्याह भाष्यकार—मन्त्राणां चेति । इषे त्वेत्यत्र छिनद्गीकल्पतरुपरिमलः ।

महिमविशेषावगतेर्विवक्षितत्वात् । ननु तथाभूतमहिमविशेषावगतिर्वा कुतः ? नहि वयमीश्वरं पश्याम इत्याशङ्कोत्तरत्वेनोत्तरग्रन्थमवतारयति—नन्विति ॥ इति तृतीयं शास्त्रयोनित्वाधिकरणम् ॥

तत्तु समन्वयात् ॥ ४ ॥

जैमिनीति । जैमिनिना हि ‘आम्नायस्य क्रियार्थत्वात्’ (जै. अ. १ पा. २ सू. १) इत्यादिसूत्रेण कृत्स्नस्याप्याम्ना-

१ अत्रैक सूत्र—शास्त्रयोनित्वात् ॥ ३ ॥

क्वचिदपि वेदवाक्यानां विधिसंस्पर्शमन्तरेणार्थवत्ता दृष्टोपपन्ना वा । नच परिनिष्ठिते वस्तुस्वरूपे विधिः संभवति; क्रियाविषयत्वाद्विधेः । तस्मात्कर्मापेक्षितकर्तृस्वरूपदेवतादिप्रकाशनेन क्रिया-विधिशेषत्वं वेदान्तानाम् । अथ प्रकरणान्तरभयान्नैतदभ्युपगम्यते, तथापि स्ववाक्यगतो-

भामती ।

विधिः उत्पत्तिविधेरज्ञातज्ञापनार्थत्वात्, वेदान्तानां चाज्ञातं ब्रह्म ज्ञापयतां तथाभावादित्यत आह—नच परिनिष्ठित इति । अनागतोत्पाद्यभावविषय एव हि सर्वो विधिरूपेयः; अधिकारविनियोगप्रयोगोत्पत्तिरूपाणां परस्पराविना-भावात्, सिद्धे च तेषामसंभवात् तद्वाक्यानां त्वेदं पर्य भिद्यते । यथा ‘अग्निहोत्रं जुहुयात्स्वर्गकामः’ इत्यादिभ्योऽधिकारविनियोगप्रयोगाणां प्रतिलम्भात् ‘अग्निहोत्रं जुहोति’ इत्युत्पत्तिमात्रपरं वाक्यम्, नत्वत्र विनियोगादयो न सन्ति; सन्तोऽप्यन्यतो लब्धत्वात्केवलमविवक्षिताः । तस्मात् भावनाविषयो विधिर्न सिद्धे वस्तुनि भवितुमर्हतीति । उपसंहरति—तस्मादिति । अत्रारुचिकारणमुक्त्वा पक्षान्तरमुपसंक्रामति—अथेति । एवंच सत्युक्तरूपे ब्रह्मणि शब्दस्यातात्पर्यात् प्रमाणान्तरेण यादृशमस्य रूपं व्यवस्थाप्यते न तच्छब्देन विरुध्यते; तस्योपासनापरत्वात्, समारो-वेदान्तकल्पतरुः ।

त्यध्याहाराच्छास्त्राच्छेद क्रिया भाति, क्वचिच्चाभिर्मुर्धेत्यादौ तत्साधनं देवतादीति । मन्त्राश्च श्रुत्यादिभिः कर्तौ विनियुक्ताः । ते किम्—उच्चारणमात्रेणादृष्टं कुर्वन्तः कृतानुपकुर्वन्त्युत दृष्टेनैवार्थप्रकाशनेनेति सदेह । तत्र न तावद् दृष्टार्थत्वमेव मन्त्राणां शक्यं वक्तुम्; उपायान्तरेणापि मन्त्रार्थस्य स्वाध्यायकालावगतस्य चिन्तादिना प्रयोगसमये स्मृतिसंभवात्तावन्मात्रार्थत्वे मन्त्राणां नित्यवदान्नानवैयर्थ्यात् । अथ तु मन्त्रैरेवार्थप्रत्यायननियमाददृष्टं कल्प्येत, तदुच्चारणादेव कल्पयता, तस्य पुंव्या-पारगोचरत्वात्स्वव्यापारे च पुरुषस्य नियोगात्तत्र च फलाकाङ्क्षाणादिति प्राप्य प्रमाणलक्षणे राद्धान्तितम्—‘यस्य दृष्टं न लभ्येत तस्यादृष्टप्रकल्पना । लभ्यतेऽर्थस्मृतिर्दृष्टा मन्त्रोच्चारणतस्त्वह ॥ अर्थस्मृतिः प्रयोगार्था प्रयोगाच्च फलोदयः । इति दृष्टार्थसंपत्तौ नादृष्टमिह कल्प्यते ॥’ यस्तु मन्त्रैरेव स्मर्तव्यमिति नियमस्तस्य न किञ्चिद्दृष्टमस्तीत्यदृष्टं कल्प्यते । तस्माद्दृष्ट-दृष्टार्था मन्त्रा इति । उत्पत्तिविधेरिति । अधिकारविधितः प्रवृत्तिलाभादुत्पत्तिविधिरज्ञातकर्मस्वरूपबोधपर इत्यर्थः । अनागतेति । भावो भावना, तद्विषयः सर्वो विधिः । यतः स उत्पाद्यः, उत्पाद्यत्वे हेतुरनागतत्वम् । अधिकारः फलसंबन्धबोधनम् । विनियोगोऽत्र क्रियायाः फलशेषत्वज्ञापनम् । प्रयोगः अनुष्ठानम् । कर्मस्वरूपज्ञानमुत्पत्तिः । फलसंबन्धः क्रियाया न शेषत्वमन्तरेण, तच्च नानुष्ठानं विना, अनुष्ठानं च नाज्ञाते इत्यविनाभावः । सिद्धं चेत्पुंव्यापारान-पेक्षं फलमारमेत, सदाऽऽरमेतेति नाधिकारादिसंभव इत्यर्थः । सर्वेषामविनाभावे सर्वत्र चातूरूप्यमस्तीति कथमवान्तरमेद-स्तत्राह—तद्वाक्यानां त्विति । उदाहरति—यथेति । सर्वविधिपूर्वत्वाद्यदयः प्रतीयन्ते, अग्निहोत्रं जुहुयादित्यत्राप्यग्नि-होत्रेणैव भावयेदित्यर्थः, नलभ्यहोत्रस्य भाव्यत्वम् । अफलत्वात् । नचामिहोत्रस्वरूपसत्ता बोध्या, अभूद्भवति भविष्यतीत्या-पत्तौ विध्युत्वातापातात् । तस्मादधिकारविधितः प्राप्तविनियोगाद्यनुवादेनोत्पत्तिविधिः स्वरूपपरो भवति, ब्रह्मणि तु भाव-नाभावादनुवाद्यस्यापि विनियोगादिरभावाच्चोत्पत्तिविधिरित्याह—तस्मादिति । विधिपरत्वे वेदान्तानां न केवलमनुवादत्वाभावात्,

कल्पतरुपरिमलः ।

यस्य प्रयोजनपर्यवसानाय क्रियार्थत्वावश्यंभावादक्रियार्थानामानर्थक्यं निष्प्रयोजनत्वं, तस्मादक्रियार्थमर्थवादजा-तमनित्यमप्रमाणमुच्यते इति पूर्वपक्षं कृत्वा ‘विधिना त्वेकवाक्यत्वात्स्तुत्यर्थेन विधीनां स्युः’ (जै. अ. १ पा. २ सू. २) इति सूत्रेण विधिवाक्येनैकवाक्यत्वादर्थवादाः विधीनां स्तुतिरूपेणार्थेन सप्रयोजनाः स्युरिति अक्रियार्थानामानर्थक्यं पूर्वपक्ष्यु-क्तमङ्गीकृत्यैवार्थवादानां विध्येकवाक्यतया प्रामाण्यमुपपादितम् । इदं तु जैमिन्यभिमतम् । अक्रियार्थानामानर्थक्यं न्याय-विरुद्धमप्रमाणिकमिति सिद्धान्ते दृश्यमेव । अतो दृश्यसूत्रोपन्यासः सिद्धान्तितस्तस्मिन्नर्थे विश्वासाहो न भवतीत्यर्थः । ननुपायान्तरेणापि प्रयोगसमये स्मृतिर्भवतु, मन्त्रेणापि कदाचित् स्मृतिरुपपद्यत इति तदर्थं मन्त्रान्नानं स्यादित्याश-ङ्काह—तावन्मात्रार्थत्वे इति ॥ भाव इति । भावयतेर्ध्वजि ‘गेरनिटी’ति णिलोपे भावशब्दो भावनावाची स्याद् भवते-र्ध्वजि तु भावशब्दो भवनवाची स्यात् । फलसंबन्धबोधनमिति । फलपुरुषसंबन्धबोधनमित्यर्थः । अन्यगामिनि फले प्रेरणाऽयोगात् प्रवर्तकस्वभावो विधिः फलस्य पुरुषसंबन्धं गमयतीत्येवमविकारो विध्यधीनः । विनियोगोऽत्रेति । क्रियायाः फलशेषत्वस्येवाज्ञाना प्रधानशेषत्वस्यापि बोधनं विनियोग एव, स्थालीपुलाकन्यायेन त्वेकोपादानम् । फलसं-बन्ध इति । फलस्य कर्तृपुरुषगामित्वं तेनानुष्ठेयायाः क्रियायाः फलकरणत्वरूपं विनियोगमन्तरेण न भवतीत्यर्थः । उत्पत्तिविधिनाऽधिकारादिप्रतीतिमुदाहरति—अग्निहोत्रमिति । उत्पत्तिविधेः अग्निहोत्रस्वरूपज्ञानमात्रपरत्वे किमग्निहोत्रं कर्तव्यमिति तदर्थः, उताग्निहोत्रमभूदित्यादि । नाद्यः, क्लेशात्मके कर्मणि स्वतः प्रेरणानुपपत्तेः । न द्वितीयः, विधिविरो-धात् । कालत्रयानवमृष्टे विधिप्रवृत्तेरित्यर्थः । तस्मादधिकारविधित इति । ‘अग्निहोत्रं जुहुयात्स्वर्गकामः’ इत्यधिकार-विधिरग्निहोत्रनामकेन होमेन स्वर्गं भावयेदित्येवमर्थक । फलस्यान्यगामित्वे तदर्थं प्रेरणानुपपत्तेश्च कर्तृसंबन्धं

१ व-पुस्तके ‘उपसंहरति’ इति पाठः ।

१०१ ३५

पासनादिकर्मपरत्वम् । तस्मान्न ब्रह्मणः शास्त्रयोनित्वमिति प्राप्ते उच्यते—तत्तु समन्वयात् ॥ तुशब्दः पूर्वपक्षव्यावृत्त्यर्थः । तत्=ब्रह्म सर्वज्ञं सर्वशक्तिं जगदुत्पत्तिस्थितिलयकारणं वेदान्तशास्त्रादेवावगम्यते । कथम्? समन्वयात् । सर्वेषु हि वेदान्तेषु वाक्यानि तात्पर्येणैतस्यार्थस्य प्रतिपादकत्वेन समनुगतानि । ‘सदेव सोम्येदमग्र आसीत्’ । ‘एकमेवाद्वितीयम्’ (छा० ६।२।१)

भामती ।

येन चोपासनाया उपपत्तेरिति । प्रकृतमुपसंहरति—तस्मान्नेति । सूत्रेण सिद्धान्तयति—एवं प्राप्त उच्यते—तत्तु समन्वयात् ॥ तदेतत् व्याचष्टे—तुशब्द इति । तदित्युत्तरपक्षप्रतिज्ञां विभजते—तद्ब्रह्मेति । पूर्वपक्षी कर्कशाशयः पृच्छति—कथम् । कुतःप्रकारादित्यर्थः । सिद्धान्ती स्वपक्षे हेतुं प्रकारभेदमाह—समन्वयात् । सम्यगन्वयः समन्वयसत्तात् । एतदेव विभजते—सर्वेषु हि वेदान्तेष्विति । वेदान्तानामैकान्तिकीं ब्रह्मपरतामाचिख्यासुर्वह्नुनि वाक्यान्मुदाहरति—सदेवेति । ‘यतो वा इमानि भूतानि’ इति तु वाक्यं पूर्वमुदाहृतं जगदुत्पत्तिस्थिति-वेदान्तकल्पतरुः ।

अपितु विपरीतार्थत्वं च न स्यात्, पक्षान्तरे तु स्यादित्याह—एवचेति । यादृशमिति । जीवाद्भिन्नमित्यर्थः । जीवे ब्रह्मदृष्टारोपान्न भेदग्राहिप्रमाणविरोध इत्यर्थः । तदिति । सूत्रपदोक्ता सिद्धान्तपक्षप्रतिज्ञामित्यर्थः । सम्यगन्वय इति । तात्पर्यं सम्यक्त्वम् । ननु शास्त्रयोनित्वद्वितीयवर्णकाक्षेपसमाधानरूपमिदमधिकरणं, तत्र च ‘यतो वेति’ वाक्यमुदाहृतमिह किमिति तदुपेक्षितमत आह—यतो वेति । तद्ब्रह्म सर्वज्ञमित्यादिभाष्ये यत इत्यादिवाक्यप्रमेयकीर्तकल्पतरुपरिमलः ।

बोधयन्नेव तेनानुष्ठानं शक्याया होमक्रियायाः फलशेषरूपं विनियोगमपि बोधयतीत्येवमधिकारविधिसिद्धविनियोगांशे अनुवादरूपोऽयमुत्पत्तिविधि कर्मस्वरूपज्ञापनमात्रप्रयोजनो भवतीत्यर्थः । अपि त्विति । प्रत्यक्षविरुद्धार्थत्वरूपविपरीता-

१ अन्वये सम्यक्त्वं चेतरवैलक्षण्येनार्थप्रतिपादकत्वम्, इतरत्र हि गामानयेत्यादिशब्दाः क्रियाकारकसर्गं प्रतिपादयन्ति । उद्भिदा यजेतेत्यत्रोद्भिदागयोरेकार्थत्वेऽपि नियोगाकाङ्क्षा विद्यते । नीलमुत्पलमित्यादौ तु गुणगुणिनोर्भेदाभेदौ प्रतिपादौ । एकार्थप्रतिपादकेष्वन्येषु शब्देषु लिङ्गसंख्ये अवर्जनीये । वेदान्तास्तु न तथा सर्गां साकाङ्क्षार्थं भेदाभेदौ लिङ्गसंख्याविशिष्ट वा प्रतिपादयन्ति, किंतु अभिधावृत्त्या लक्षणया वाऽखण्डैकरसमेव जगत्कारणसामान्यानुवादेन प्रतिपादयन्तीति—विवरणप्रमेयसंग्रहे । ब्रह्मविद्याभरणकारास्तु—तत्प्रतीत्युद्देश्यकत्वं सम्यक्त्वं, तथाच तत्प्रतीत्युद्देशेन प्रतिपादकत्वादिति वाक्यार्थः—इति वर्णयन्ति । तत्र तात्पर्यं उपक्रमोपसंहारादिलिङ्गैरद्वितीये परमात्मन्येवावगम्यते ॥

२ “सदेव सोम्येदमग्र आसीत्” इति प्रतीकोद्घातायाः सद्विद्याया अद्वितीये ब्रह्मणि तात्पर्यं निर्धारयितुं न शक्यते, “उत तमादेशमप्राक्ष्यः” “सन्मूला सोम्येमाः सर्वाः प्रजाः सदायतनाः सत्प्रतिष्ठाः” “ऐतदात्म्यमिदं सर्वं तत्सत्यं स आत्मा तत्त्वमसी” इत्युपक्रमपरामर्शोपसंहाराणां सविशेषब्रह्मपरत्वात् । नहि जगन्निधिमनानुकूलव्यापाररूपशासनकर्तृत्वं निर्विशेषे ब्रह्मणि संभवति । नवा प्रजाशब्दोदितानां जीवानां निर्विशेषब्रह्मणश्च मूलमूलिभावः संभवति । नापि वा तत्सत्य इति प्रपञ्चसत्यत्वावधारणं संबोध्यसंबोधकभावेन श्वेतकेतुद्वाक्योर्भेदप्रतिपादनावगतजीवनानात्वं च निर्विशेषात्मवादे उपपद्यते इति ‘तत्त्वमसि’ इति वाक्यं ‘ब्रह्मणे त्वा महत्से आत्मानं युञ्जीत’ इति श्रुत्यनुसारेण ‘तस्यै त्वं’ इति वा, ‘यतो वे’ति श्रुत्यनुसारेण ‘तस्मात्त्व’ इति वा, ‘स कारणं करणाधिपाधिपः’ इति श्रुत्यनुसारेण ‘तस्य त्वमि’ति वा, ‘सन्मूलः सौम्ये’ति श्रुत्यनुसारेण ‘तस्मिन्स्त्व’ इति वा, ‘यस्यात्मा शरीरमि’ति श्रुतिसिद्धशरीरशरीरिभावानुसारेण मनुष्योद्दिष्टमिति वत्सामानाधिकरण्येन तत् त्वं असीति वा व्याख्येयम् । एकविशानेन सर्वविज्ञानप्रतिज्ञा यद्यपि कार्यस्वरूपविशेषाकारमादाय न शक्यते वक्तुं, शास्त्रेऽपि ब्रह्मणि विशेषाकारेण कार्यविज्ञानाभावात्, तथापि तत्तदवस्थाविशेषविशिष्टं कारणस्वरूपमेव कार्यमित्यात्मभाधिकरणे निरूपयिष्यमाणं कार्यकारणानन्यत्वं स्वीकृत्य ब्रह्मणि विदिते उपादानतया कार्यानुप्रविष्टो ब्रह्माकारो विदितो भवतीति सद्ब्रह्मण उपादानतापर तद्वाक्यमिति मन्तव्यम् । विवर्तवादमाश्रित्य तु ब्रह्मण उपादानत्वं न युक्तम्, “यथा सौम्यैकेन स्मृतिपण्डने”ति दृष्टान्ते परिणाम्युपादानग्रहणे वा तस्य परिणाम्युपादानत्वस्यैवावगमात् । एवंच सप्रपञ्चमेव ब्रह्म वेदान्तशास्त्रविषय इति कथं सद्विद्याया अद्वितीयपरमात्ममात्रपरत्वमिति—चेत्, अत्र ब्रह्मविद्याभरणकाराः—सद्विद्याया अद्वितीयपरमात्मन्येव तात्पर्यः; “उत तमादेश” इत्यत्र आदेशशब्दस्योपदेशपरत्वस्यैव युक्तत्वेनोपदेशमात्रगम्यत्वरूपोपदेशत्वस्य निर्विशेषप्रवोपपत्तेः । ‘आचार्यवान् पुरुषो वेद’ इत्युपसंहारोप्यत प्रवोपपद्यते । ‘सदेव सोम्येदमग्र आसीत्’ इत्यत्रापि निष्प्रपञ्चात्मत्वमेवोपक्षिप्यते । अत्र हि सच्छब्दो न सत्ताश्रयतया इदपदार्थं पर्यवसितः, किंतु ब्रह्मणि । ‘ओतत्सदिति निर्देशो ब्रह्मणश्चिद्विधः स्मृतः’ इति स्मृतेः । सन्मूलाः सौम्येति सच्छब्देन ब्रह्मण एव परामर्शाच्च । नच—अयं सच्छब्दः सविशेषपर इति—शङ्क्यम्, सदेवेदमिति वाक्योपक्रमे एकमेवाद्वितीयमिति विशेषणेन निर्विशेषत्वावगमात् । ‘आत्मा वा इदमग्र आसीत्’ इति श्रुत्यन्तरे सत्पदस्थाने आत्मपदमात्रायमानस्यतः प्रवोपपद्यते । एवंच सदेवेत्यनेनैवकारारंभप्रधानेन ‘नेति नेति’ श्रुतिसिद्धार्थकथनपूर्वकं प्रलयनिरूपण प्रलयकालस्य तदायेयस्युत्समप्रपञ्चस्य च वस्तुसत्तां निराकर्तुं, प्रलयोपक्षेपश्च स्पष्ट्युपक्षेपवत्प्रपञ्चः कदाचित्सृष्ट्युत्पत्त्यस्य कदाचित्सृष्ट्यावस्थ इत्यनेक-

भामती ।

नाशकारणमिति चेह स्मारितमिति न पठितम् । येन हि वाक्यमुपक्रम्यते, येन चोपसंहियते, तदेव वाक्यार्थ इति शाब्दाः । यथोपांशुयाजवाक्येऽनूचोः पुरोडाशयोजांमितादोषसंकीर्तनपूर्वकोपांशुयाजविधाने तत्प्रतिसमाधाने तत्प्रतिसमाधानोपसंहारे चापूर्वोपांशुयाजकर्मविधिपरता एकवाक्यताबलादाश्रिता, एवमत्रापि 'सदेव सोम्येदम्' इति ब्रह्मोपक्रमात् 'तत्त्व-

वेदान्तकल्पतरुः ।

नात्तत्प्रमाणं बुद्धिस्थं भवतीति नोदाहृतमित्यर्थः । वेदान्तानां ब्रह्मात्मैकत्वे उपक्रमोपसंहारैक्यं तात्पर्यलिङ्गं सहष्ठान्तमाह—
येनेति । मेदलक्षणे चिन्तितम्—“पौर्णमासीवदुपांशुयाजः स्यात्” । “जामि वा एतद्यज्ञस्य क्रियते यदन्वञ्चो पुरोडाशो उपांशुयाजमन्तरा यजति, विष्णुरुपांशु यष्टव्योऽजामित्वाय प्रजापतिरुपांशु यष्टव्योऽजामित्वायामीषोमावुपांशु यष्टव्यावजामित्वायेति” श्रूयते । तत्रोपांशुयाजमन्तरा यजतीति किं समुदायानुवादः, उतापूर्वयागविधिरिति विशये यथा-भेयादियागानां 'य एवं विद्वान्पौर्णमासीं यजते' 'य एवं विद्वानमावास्यां यजते' इति समुदायानुवादौ । एवमिदमपि विष्णवादिवाक्यविहितयागानां समुदायानुवादः । तत्र हि विष्णवाद्या देवताः श्रूयन्ते । “सर्वस्मै वा एतद्यज्ञाय गृह्यते यद्गुवायामाज्य”मिति ध्रौवाज्यद्रव्यसिद्धिः । तद्व्यप्रत्ययाश्च विधायका श्रूयन्ते । नलन्तरावाक्येऽस्ति द्रव्यदैवतं रूपम् । यजतीति च वर्तमानापदेशः । तदुक्तम्—“यागान्विष्णवादिंसंयुक्तान्वहितान्तरूपवत्तया । अरूपमन्तरावाक्यमगलैवावलम्बते ॥” इति पूर्वपक्षः । एतदधिकरणसिद्धान्तमाह—**अनूचोरिति ।** निरन्तरयोरामेयामीषोमीययोः पुरोडाशयोः करणे

कल्पतरुपरिमलः ।

र्थलक्षणेऽपि परिहृतो भवतीत्यर्थः । **नत्वन्तरावाक्य इति ।** यद्यपि यागविधौ स्थिते ध्रौवाज्यं द्रव्यं लभ्यते; तथापि देवताया अलम्भाद् वर्तमानापदेशाच्च यागविध्यसंभवे द्रव्यलभो दूरापास्त इति भावः । **आलस्यमिति । दशमाध्याये “अजामिकरणार्थत्वाच्चेति”** (जै अ १० पा ८ सू ६३) सूत्रभाष्ये **जामिना—**सादृश्यमिति व्याख्यातम् । तत्रैव नयविवेके—**जामिता** सादृश्यमेकरूपा हि द्विक्रियेति तेन कृताकृताननुसंधिदोष-इति सादृश्यस्य दोषपर्यवसायित्वमुपपादितम् । इह लेखरूपायाः क्रियायाः पुनः पुनरनुष्ठाने तन्ना स्यादिति भाष्योक्तस्यैव सादृश्यस्य दोषत्वपर्यवसानमात्रं प्रकारान्तरेणोक्तमिति न भाष्यविरोधः । **न्यायसुधायामप्येवमेवोक्तम्—**‘सादृश्यस्य नैरन्तर्यानुष्ठाने सत्यालस्यापादकत्वेन दोषत्वादिति । किंतु तत्र सौन्दर्यवाची जामिशब्दः, तस्य सादृश्ये लक्षणे

विकारात्मको वाचारम्भणश्रुतिप्रतिपादितन्यायेनानृत इति ज्ञापनार्थः । **यदाहुः—**‘मृच्छोहविस्फुलिङ्गाद्यैः सृष्टियां चोदितान्यथा । उपायः सोऽवताराय नास्ति मेदः कथंचन’ इति ॥ **एतेन—**वाचारम्भणश्रुतिरपि विवर्ताभिप्राया—इति व्याख्याता । **अतएव हि—**“वस्तुवस्ति किं कुत्रचिदादिमध्यपर्यन्तहीन सततैकरूपम् । यच्चान्यथात्वं द्विज याति भूयो न तत्तथा तस्य कुतो हि तत्त्वम् ॥ मही घटत्वं घटतः कपाल कापालिकाचूर्णरजस्ततोऽणुः । जनैः स्वकर्मस्तिमितात्मबोधैरालक्ष्यते ब्रूहि किमत्र वस्तु ॥ सद्भाव एवं भवतो मयोक्तो ज्ञान यथा सत्यमसत्यमन्यत्” । इत्यादि विष्णुपुराणवचनानुपपद्यन्ते । मृदादिदृष्टान्तास्तु उपादानस्वरूपे ज्ञाते तदात्मनो-पादेय ज्ञात भवतीत्येवमभिप्रायाः ननु परिमाणाभिप्रायाः । एवचोपक्रमे तावदुपदेशैकगम्य निष्प्रपञ्चात्मतत्त्व प्रतिपादितमिति सिद्धम् । एकविज्ञानेन सर्वविज्ञानप्रतिज्ञाया अन्यथानुपपत्तेः । मध्येऽपि जीवपरमात्मनोरभेद एव परामृश्यते । ‘अनेन जीवेनात्मनानुप्रविश्य नामरूपे व्याकरवाणि’ इति । सगुणवाक्यानि त्वध्यारोपापवादाभ्यां निष्प्रपञ्चात्मपराणि व्याख्येयानि । **एतेन—**‘सन्मूला’ इति वचनमपि—**व्याख्यातम्**; तस्य व्यावहारिकभेदेनोपपत्तेः । ‘येतदात्म्यमिदं सर्वं’मिति वाक्येऽपि तत्सत्यमिति प्रपञ्च-ब्रह्मणोर्बाधायामेव सामानाधिकरण्यमित्युपक्रमोपसंहारादिभिः सद्ब्रह्माया अद्वितीयपरमात्मपरत्वमेवाङ्गीकरणीयमिति ‘तत्त्वमसी’ति वाक्य जीवब्रह्माभेदपरतयैव व्याख्येयम्; तदित्यस्य ‘सुपां सुलु’गित्यादिना चतुर्थ्यन्तत्वाद्याश्रयणे प्रमाणाभावात् । शरीरशरीरिभावेन सामानाधिकरण्यव्याख्यानमपि न युक्तम्; शरीरवाचकानां पदानां शरीरपर्यन्तत्वासिद्धेः । अस्तु वा शरीरवाचकानां शरीरिप-र्यन्तत्वं, एवमपि तत्त्वमसीत्यत्र न तदभिप्राय सामानाधिकरण्यम् । अयं हि नियमः—शरीरवाचकानां शरीरिविशेषणत्वे, ननु विशेष्यत्वेऽपि; शरीरं नष्टमिति वाक्येऽपि शरीरिणो ग्रहणापत्तेरित्युभयवादिंसतम् । तत्त्वमसीत्यत्र च शरीरवाचक त्वंपदं न विशेषणम्; आख्यातसामानाधिकरण्यसंभवेनासीति मध्यमपुरुषैकवचनासाधुत्वप्रसङ्गात्; किंतु विशेष्यमिति न शरीरशरीरिभावेन सामानाधिकरण्यसंभवः । एवच जीवब्रह्माभेदपरत्वमेवोक्तवाक्यस्याङ्गीकरणीयम् । शुद्धचैतन्यपरत्वेऽपि त्वंपदस्य मध्यमपुरुषप्रयोगोपपत्तिस्तु वाच्यार्थान्वयमादायोपपादनीयेति सर्वमनवद्यम् ॥ मोक्षधमं श्वेतकेतुसुवर्चलोपाख्यानेनाद्वैतपरतया सद्ब्रह्मोपबृंहणमप्यत एवोपपद्यते ॥ इति ब्रह्म ॥

भामती ।

मसि' इति च जीवस्य ब्रह्मात्मनोपसंहारात् तत्परतैव वाक्यस्य । एवं वाक्यान्तराणामपि पौर्वापर्यालोचनया ब्रह्मपरत्व-
मवगन्तव्यम् । न च तत्परत्वस्य दृष्टस्य सति संभवेऽन्यपरताऽदृष्टा युक्ता कल्पयितुं; अतिप्रसङ्गात् । न केवलं कर्तुं परता
वेदान्तकल्पतरुः ।

आलस्यं स्यादिति दोषं संकीर्त्य तदपनयार्थमुपांशुयाजमाज्यद्रव्यकं विधायानन्तरमजामित्वायेति तद्विधानलब्धं जामिता
दोषसमाधानमुपसंहरति । अतः सार्थवादोपक्रमोपसंहारैकरूप्यदेकमिदं वाक्यम् । एकवाक्यता चोपांशुयाजविधौ लभ्यते
नेतरत्रानेकयागविधाविति । ननु तव्यविहितयागानां समुदायानुवादोऽयमिति, तत्राह—अपूर्वेति । तथाहि—
यद्यप्येति कर्मप्राधान्यं विष्णवादिवाक्ये प्रतीयते, यागस्तूपसर्जनम् । तत्र कर्मत्वमप्रधानीकृत्य यागप्राधान्यं लक्षणीयं,
कर्मतया च देवतात्वं ततो गुरुतरा कल्पना । अन्तरावाक्ये तु श्रुत यागप्राधान्यं विधिश्च पञ्चमलकाररूपः । यत्तु रूपा-
भाव इति तन्न; ध्रौवाज्यलाभात् । आग्नेयादीन्यागान्कमेणात्राय मन्त्रकाण्डे तत्कमेणैव याज्यानुवाक्या आम्नाता, तत्रोपां-
शुयाजस्थाने वैष्णवप्राजापत्याग्नीषोमीयास्तिस्र ऋचः पठ्यन्ते, ताभिस्तुल्यार्थत्वेन विकल्प्यमानाभिर्विष्णवादिदेवतानां सम-
र्पितत्वात् । तस्मादपूर्वं उपांशुयाजो विधेयः । विष्णवादिवाक्यानि त्वर्थवादाः । इत्थं महीयानुपांशुयाजो यदस्मिन्विष्णवा-
दयो यद्यप्येति । एवं वाक्यान्तराणामिति । ऐतरेयके—“आत्मा वा इदमेक एवे”त्युपक्रम्य “स एतमेव पुरुषं
ब्रह्म ततमपश्य”दिति “तमेव ब्रह्मात्मान”मभिधाय समाप्तौ “प्रज्ञानं ब्रह्मे”त्युपसंहृतम् । वाजसनेयकेऽपि—“अहं
ब्रह्मास्मीत्युपक्रम्य”, “अयमात्मा ब्रह्मे”त्युपसंहृतम् । आथर्वणे—“कस्मिन् भगवो विज्ञाते सर्वमिदं विज्ञातं भवतीति”
सर्वात्मकं ब्रह्मोपक्रम्य “ब्रह्मैवेदममृतं पुरस्तादिति” तदेव निगमितम् ॥ वेदान्ता यदि सिद्धवस्तुपरास्तर्हि मानान्तर-

कल्पतरुपरिमलः ।

त्युक्तमिति विशेषः । उपांशुयाजमाज्यद्रव्यकं विधायेति । अत्रान्तरावाक्यविष्णवादिवाक्यसाधारण्येनोपांशुगुणक-
यागविधानमात्रं विवक्षितं, न त्वन्तरावाक्येनोपांशुयाजविधानम्, अन्तरावाक्यमेव यागविधायकं न विष्णवादिवाक्यत्रय-
मित्यस्यार्थस्य प्रसाधयिष्यमाणैकवाक्यतासिद्ध्यधीनत्वात्तत प्राक् अन्तरावाक्यं विष्णवादिवाक्यत्रयं वा यत्किञ्चिद्भौवाज्यप्रा-
प्तिमदुपांशुधर्मकयागविधायकमस्तीत्येतावत्येवाशे संप्रतिपत्तेः । ननु जामितादोषोपक्रमतत्प्रतीकारोपसंहाराभ्यामेकवा-
क्यता नावसीयते, येन तत्संरक्षणार्थमन्तरावाक्यं विधायकमिति निर्णयित, किन्तु विष्णवादिवाक्येषु प्रत्येकं जामिताप्रती-
कारनिबन्धनाद् वाक्यभेद एवावसीयते, तदनुसारेणोपक्रमे जामितादोषोक्तेरपि विष्णवादिवाक्यविधेययागत्रयस्तुल्यार्थत्वाव-
गमात् । न खलु ‘अस्मिन् जले स्नानेन प्रतिश्यायो भवति’ ‘नयनयोरञ्जनं कुर्यात्प्रतिश्यायपरिहाराय’ ‘पिप्पलीचूर्णयुक्तं
नारिकेलोदकं सेवेत प्रतिश्यायपरिहाराय’ ‘मरीचचूर्णयुक्तं क्षीरं पिबेत्प्रतिश्यायपरिहारायेति’ प्रत्येकं प्रतिश्यायप्रतीकार-
ार्थयाजनादिविधाने प्रतिश्यायदोषोपक्रमतत्प्रतीकारोपसंहारमात्रेणैकवाक्यता भवतीत्याशङ्क्याह—तथाहीति । विष्णवा-
दिवाक्येषु यागविधाने कर्मप्राधान्यतव्यप्रत्ययबलाद्विष्णवादिदेवतासंस्कारार्थयागविधानं दृष्टिति प्रतीतं स्यात्, अतः संस्कृत-
देवताविनियोगादर्शनेन ततः परावृत्त्य यागानामर्थकर्मभावेन प्राधान्यं लक्षणीयमिति तेषु विलम्बिताः प्रधानभूतयागविधयः ।
अन्तरावाक्ये तु यागस्य अन्योपसर्जनत्वं न श्रुतमिति प्रधानभूतस्य तस्य पञ्चमलकारकल्पनेन विधि शीघ्रतरः, जामिता-
दोषपरिहारोपयुक्तान्तरालकालयुक्तश्च, पुरोडाशद्वयनैरन्तर्यात् जामितादोषोपन्यासेन ह्युपक्रमएवैतदवगतमुपन्यस्तदोषस-
माधानार्थमन्तराले किञ्चिद्विहितस्तमिति । तद्यद्यन्तरावाक्यं विहाय विष्णवादिवाक्येषु विधिराश्रीयेत, तदोपक्रमानुगुण्यं न
स्यात् । नहि नैरन्तर्यप्रयुक्तदोषस्यान्तराले कर्मान्तरविधानेनैव विष्णवादियजनविधानेन समाधानं प्रतीयते । प्रतिश्या-
यादिवाक्येषु तु नैव कर्मप्राधान्यप्रतीतिः । नचोपक्रान्तदोषसमाधानसामर्थ्यावगतिविषययुक्तविध्यन्तरश्रवणमस्तीति तत्र
वाक्यभेदेऽपि नात्र तद्भेदः समाश्रयणीयः । तस्मान्मन्त्रवर्णप्राप्तविष्णवादियागेन प्रशंसार्थेऽर्थवादत्रये प्रत्येकमात्रातमस्य-
जामिकरणं तदन्वयद्वारा विधायकेऽन्तरावाक्य एवान्वेति । अतएव तैत्तिरीयशाखायामुपांशुयाजमन्तरा यजतीत्यन्तरा-
वाक्य एवाजामिकरणमात्रातम्, इह त्वर्थवादत्रये अजामिकरणाभ्यासस्तदुदीकरणाय भविष्यतीति न तदनुरोधेन वाक्य-
भेदशङ्कावकाशः । कर्मतया च देवतात्वमिति । लक्षणीयमित्यनुषङ्गः । तस्मादिति । अपूर्वत्वाद् यागे एव विध्य-
पेक्षा, न विष्णवादिदेवतास्तपि मन्त्रवर्णतः प्राप्तिसंभवादिति भावः ॥ सामवेदे सार्वार्थ्यविषयावुपक्रमोपसंहारौ दर्शितौ ।
ऋग्वेदादिष्वपि तौ दर्शयति—ऐतरेयके इति । ऐतरेये इति तु न पाठः; इतराया अपत्यमैतरेयस्तेन प्रोक्ता शाखा-
मधीयतइत्यैतरेयिणः । तेन प्रोक्तमित्यर्थं “पुराणप्रोक्तेषु ब्राह्मणकल्पेभ्य”ति सूत्रेण णिनिप्रत्यये सति तदधीत इत्यर्थं
विहितस्य प्रत्ययस्य ‘प्रोक्ताल्लुगि’ति सूत्रेण प्रोक्तप्रत्ययान्तस्य लुगिवाक्येन लोपे सति निष्पत्तेः ॥ ततश्चैतरेयिणामात्राय
इत्यर्थं “गोत्रचरणद्विगु”ति वृज्प्रत्यये सति हैतरेयके इति भाव्यम् । स एतमेवेति । अनेन वाक्येन प्रत्यगात्मैव ब्रह्मे-
त्युपक्रान्तं । तदुपसंहारे च प्रज्ञानशब्दो जीवपरः; सर्वाण्येवैतानि प्रज्ञानस्य नामधेयानीति प्राक् प्रज्ञानशब्देन जीवस्य
निर्दिष्टत्वात् । वेदान्ता यदीति । वेदान्तानां सापेक्षत्वप्रसङ्गस्य भूतार्थत्वहेतोः पौरुषेयत्वेन सोपाधिकत्वम् ।

‘आत्मा वा इदमेक एवाग्र आसीत्’ (ऐत० २।१।११) ‘तदेतद्ब्रह्मापूर्वमनपरमनन्तर-
मबाह्यम्’ ‘अयमात्मा ब्रह्म सर्वानुभूः’ । (बृह० २।५।१९) ‘ब्रह्मैवेदममृतं पुरस्तात्’
(मुण्ड० २।२।११) इत्यादीनि । नच तद्वतानां पदानां ब्रह्मस्वरूपविषये निश्चिते समन्वयेऽवग-
म्यमानेऽर्थान्तरकल्पना युक्ता; श्रुतहान्यश्रुतकल्पनाप्रसङ्गात् । नच तेषां कर्तृस्वरूपप्रतिपादन-
परतावसीयते; ‘तत्केन कं पश्येत्’ (बृह० २।४।१३) इत्यादि क्रियाकारकफलनिराकरणश्रुतेः ।
नच परिनिष्ठितवस्तुस्वरूपत्वेऽपि प्रत्यक्षादिविषयत्वं ब्रह्मणः; ‘तत्त्वमसि’ (छान्दो० ६।८।७)

भामती ।

तेषामदृष्टा, अनुपपन्ना चेत्याह—नच तेषामिति । सापेक्षत्वेनाप्रामाण्यं पूर्वपक्षबीजं दूषयति—नच परिनिष्ठित-
वस्तुस्वरूपत्वेऽपीति । अयमभिसंधिः—पुंवाक्यनिदर्शनेन हि भूतार्थतया वेदान्तानां सापेक्षत्वमाशङ्क्यते ।
तत्रैवं भवान् पृष्ठे व्याचष्टाम्, किं पुंवाक्यानां सापेक्षता भूतार्थत्वेन? आहो पौरुषेयत्वेन । यदि भूतार्थत्वेन, ततः प्रत्यक्षा-
दीनामपि परस्परसापेक्षत्वेनाप्रामाण्यप्रसङ्गः । तावपि हि भूतार्थान्येव । अथ पुरुषबुद्धिप्रभवतया पुंवाक्यं सापेक्षं, एवं
तर्हि तदपूर्वकाणां वेदान्तानां भूतार्थानामपि नाप्रामाण्यं; प्रत्यक्षादीनामिव नियतेन्द्रियलिङ्गादिजन्मनाम् । यद्युच्येत
सिद्धे किलापौरुषेयत्वे वेदान्तानामनपेक्षतया प्रामाण्यं सिध्येत्, तदेव तु भूतार्थत्वेन न सिध्यति; भूतार्थस्य शब्दान-
पेक्षेण पुरुषेण मानान्तरतः शक्यज्ञानत्वाद्बुद्धिपूर्वविरचनोपपत्तेः, वाक्यत्वादिलिङ्गकस्य वेदपौरुषेयत्वानुमानस्या-
प्रत्यूहमुत्पत्तेः । तस्मात् पौरुषेयत्वेन सापेक्षत्वं दुर्वारं, नतु भूतार्थत्वेन । कार्यार्थत्वे तु कार्यस्यापूर्वस्य मानान्तरा-
वेदान्तकल्पतरुः ।

सापेक्षाः स्युः, पुंवाक्यवदिति पूर्ववाच्यमित्यस्य प्रसङ्गे हेतो पौरुषेयत्वेन सोपाधिकत्वं भाष्यगतापिशब्देन द्योत्यत इत्याह—
अयमभिसंधिरिति । तस्यैवानैकान्तिकत्वमाह—प्रत्यक्षादीनामपीति । वाक्यस्य सतः सिद्धवस्तुपरत्वे पौरुषेयत्वा-
पत्तिरिति साधनव्याप्तिमुपाधेः शङ्कते—यद्युच्येतेति । वाक्यत्वादि लिङ्गं यस्य तत्तथा । कार्यपरतायां हि वेदान्तानां
न वाक्यत्वादिना सापेक्षत्वमनुमेयं, पौरुषेयत्वस्योपाधिलादेव । नच साधनव्याप्तिरित्याह—कार्यार्थत्वं इति । तत्त्वेन=

कल्पतरुपरिमलः ।

अयमभिसंधिरित्यारभ्य प्रवृत्तेन टीकाग्रन्थेनोच्यमानं, परिनिष्ठितवस्तुविषयत्वेऽपीति भाष्यगतापिशब्देन
भूतार्थत्वस्य सापेक्षत्वव्यभिचारं दर्शयतोक्तसाध्यप्रयोजकान्तरसद्भावसूचनेन द्योत्यत इत्येतदभिसंधिशब्देनाहेत्यर्थः । ननु—
अयमभिसंधिरित्यादिटीकाग्रन्थस्योक्तरीत्योपाध्युद्भावनपरत्वेनावतारणमयुक्तम्; तस्य ग्रन्थस्य सापेक्षत्वापादने भूता-
र्थत्वं प्रयोजकं प्रसङ्गहेतुः पौरुषेयत्वं वेति विकल्प्य, प्रथमपक्षं व्यभिचारेण निरस्यार्थेत्यादिग्रन्थेन द्वितीयपक्षमुद्भाव्य, तं
पक्षं वेदान्तानां पौरुषेयत्वं नास्तीति प्रसङ्गहेतुसंमत्या दूषयित्वा, भूतार्थत्वे मानान्तरेण शक्यग्रहत्वात्पौरुषेयत्वमपि स्यादिति
प्रसङ्गहेतोरप्यापादनशङ्का यद्युच्येतेत्यादिग्रन्थेनोद्भाव्य, तर्हि कार्यार्थत्वेऽपि तत एव हेतोस्तस्यादित्येतदर्थप्रतिपाद-
कतयैव तस्य ग्रन्थस्य प्रवृत्तेः, तस्य पौरुषेयलोपाध्युद्भावनपरत्वे तमुपाधिमसहमानस्य पूर्वपक्षिणः सापेक्षत्वे पौरुषेयत्वं
प्रयोजकमित्युक्त्यसम्भवेनाथेत्यादिशङ्काग्रन्थस्यानन्वयप्रसङ्गाच्च, यद्युच्येतेत्यादिशङ्काग्रन्थोपसंहारे—तस्मात् पौरुषेयत्वेन
सापेक्षत्वं दुर्वारम्, नतु भूतार्थत्वेनेति भूतार्थत्वं हेतुं परित्यज्य पौरुषेयत्वस्य हेतुतयैवोपादानस्य स्पष्टीकर-
णाच्चेत्; उच्यते; टीकायां भूतार्थतया खलु सापेक्षत्वमाशङ्क्यते इत्यनुवादानन्तरं भूतार्थतया वेदा-
न्तानां सापेक्षत्वम्, उत पौरुषेयतयेति विकल्पो न प्रसरति । भूतार्थत्वहेतौ व्यभिचारेण दूषिते तत्रैव वाक्यत्वविशेषणा-
शङ्कां विहाय वाक्यत्वविशेषितभूतार्थत्वहेतुना प्रसाधनीयस्य पौरुषेयत्वस्य हेतुन्तरस्य शङ्का च न सामाज्यस्यमश्रुते ।
तस्मात् पौरुषेयत्वमुपाधिसुद्भावयिष्यतो गूढाभिसंधेः सिद्धान्तिनोऽयं विकल्पः । दृष्टान्तीकृतेषु पुंवाक्येषु सापेक्षत्वे, लवी-
यसाधनं भूतार्थत्वं प्रयोजकं, मदुद्भावनीयोपाधिरूपं पौरुषेयत्वं वेति । अतएव पक्षे हेतुविकल्पोऽयं न भवति, किंतु
दृष्टान्ते साध्यप्रयोजकधर्मविकल्प इति दर्शयितुमेव टीकायां ‘पुंवाक्यनिदर्शनेन हीति’ ‘पुंवाक्यानामिति’ च
विशेषितम् । ततः प्रथमपक्षे व्यभिचारेण दूषिते तत्र वाक्यत्वविशेषणे कृतेऽपि सिद्धान्ती पौरुषेयत्वमुपाधिं ब्रूयादिति
तं पक्षं परित्यज्य तदभिमतमुपाधिं साधनव्यापकत्वेनानुपाधि व्यवस्थापयिष्याम इति मन्यमानस्य पूर्वपक्षिणः पक्षान्तर-
परिग्रहाशङ्का—अथ पुरुषबुद्धिप्रभवतयेति । पौरुषेयत्वस्य सापेक्षत्वप्रयोजकत्वमङ्गीकृत्य तस्य वेदान्तेष्वभावेन
साधनव्यापकतयोपाधित्वोद्घाटनम्—एवं तर्हीति । वेदान्तानां भूतार्थवाक्यत्वहेतुना पौरुषेयत्वापादनेन साधनव्यापक-
तयाऽनुपाधित्वशङ्का—यद्युच्येतेति । तस्मात्पौरुषेयत्वेनेति तदुपसंहारवाक्येनाप्यनुपाधित्वशङ्काया एव तत्फलत्वेन
सहोपसंहारः । वेदान्तानां पौरुषेयत्वमापाद्य, उपाधेः साधनव्यापकत्वाच्चिरुपाधिकेन भूतार्थत्वेन सापेक्षत्वमापाद्यते, नतु
तदनापाद्य सोपाधिकेन भूतार्थत्वेति ॥ ततः प्रतिबन्दिग्रहणेन वेदान्तानां भूतार्थत्वेऽप्यपौरुषेयत्वोपपत्त्योपाधेः साधनव्यापक-

१ ‘कार्यस्यानर्थस्य’ इति पाठः च-पुस्तके ।

ब्र० भा० १४

इति ब्रह्मात्मभावस्य शास्त्रमन्तरेणानवगम्यमानत्वात् । यत्तु-हेयोपादेयरहितत्वादुपदेशानर्थ-

भामती ।

गोचरतयाऽत्यन्ताननुभूतपूर्वस्य तत्त्वेन समारोपेण वा पुरुषबुद्ध्यावनारोहात् तदर्थानां वेदान्तानामशक्यरचनतया पौरुषे-
यत्वाभावादनपेक्षं प्रमाणत्वं सिद्ध्यतीति प्रामाण्याय वेदान्तानां कार्यपरत्वमातिष्ठामहे । अत्र ब्रूमः—किंपुनरिदं
कार्यमभिमतमायुष्मतः, यदशक्यं पुरुषेण ज्ञातुम् । अपूर्वमिति चेत्, हन्त कुतस्त्यस्य लिङाद्यर्थत्वं; तेनालौकिकेन
संगतिसंवेदनविरहात्, लोकानुसारतः क्रियाया एव लौकिक्याः कार्याया लिङादेरवगमात् । 'स्वर्गकामो यजेत' इति
साध्यस्वर्गविशिष्टो नियोज्योऽवगम्यते, स च तदेव कार्यमवगच्छति, यत्स्वर्गानुकूलम् । न च क्रिया क्षणभङ्गुराऽऽमुष्मिकाय
स्वर्गाय कल्पत इति परिशेष्याद्वेदत एवापूर्वं कार्यं लिङादीनां संबन्धग्रह इति चेत्, हन्त चैत्यवन्दनादिवाक्येष्वपि
स्वर्गकामादिपदसंबन्धादपूर्वकार्यत्वप्रसङ्गः । तथाच तेषामप्यशक्यरचनत्वेनापौरुषेयत्वापातः । स्पष्टदृष्टेन पौरुषेयत्वेन
वा तेषामपूर्वार्थत्वप्रतिषेधे वाक्यत्वादिना लिङ्गेन वेदानामपि पौरुषेयत्वमनुमितमित्यपूर्वार्थता न स्यात् । अन्यतस्तु
वाक्यत्वादीनामनुमानाभासत्वोपपादने कृतमपूर्वार्थत्वेनात्र तदुपपादकेन । उपपादितं चापौरुषेयत्वमस्माभिर्न्याय-
कणिकायां, इह तु विस्तरभयाच्चोक्तम् । तेन पौरुषेयत्वेऽसिद्धे भूतार्थानामपि वेदान्तानां न सापेक्षतया प्रामाण्यविघातः ।
नचानधिगतगन्तृता नास्ति, येन प्रामाण्यं न स्यात्; जीवस्य ब्रह्मताया अन्यतोऽनधिगमात् । तदिदमुक्तम्—'न च
परिनिष्ठितवस्तुस्वरूपत्वेऽपि' इति । द्वितीयं पूर्वपक्षबीजं स्मारयित्वा दूषयति—यत्तु हेयोपादेयरहितत्वा-
वेदान्तकल्पतरुः ।

याथात्म्येन । कार्यं मानान्तरायोग्यत्वस्यासिद्धत्वात्तत्परत्वेऽपि वेदान्तानां पौरुषेयत्वं संभवतीति समा साधनव्याप्तिः,
ततश्च दुरपवादं वाक्यत्वादिलिङ्गकं पौरुषेयत्वमित्याशयेनाह—अत्र ब्रूम इत्यादिना । किं पुनरिति । कृतियोग्यस्य
कार्यत्वे भावार्थस्यापि तत्त्वेन मानान्तरयोग्यत्वमित्यर्थः । तर्ह्यलौकिकं कार्यमिति शङ्कते—अपूर्वमिति । तर्हि मानान्त-
रानवगते संगतिग्रहायोगालिङ्गादीनामबोधकत्वापात इत्याह—हन्तेति । ननु यजेतेति श्रुते कार्यता भावतोऽपूर्वसि-
द्धिरिति, तत्राह—लोकानुसारत इति । स्वर्गकामपदसमभिव्याहारसंज्ञकतर्कानुगृहीतवेदादेव क्रियाविलक्षणापूर्वं
लिङ्गादीनां संबन्धग्रह इति शङ्कते—स्वर्गकाम इति । अयं तर्कोऽतिप्रसङ्गीत्याह—चैत्येति । कर्तृस्मरणात्स्पष्टदृष्टपौरु-
षेयत्वेन बुद्धादिवचसामकार्यार्थत्वे वेदानामपि पौरुषेयत्वस्य वाक्यत्वादिनाऽनुमितत्वादकार्यार्थत्वं समानमित्यर्थः । स्मर्य-
माणकर्तृकत्वेन वाक्यत्वादि सोपाधिकमित्याशङ्क्य सिद्धार्थवेदान्तेष्वपि तत्सममत कार्यार्थत्वमनपेक्षतायामप्रयोजकमि-
त्याह—अन्यतस्त्विति । वर्तमानसंप्रयोगजप्रत्यक्षस्य कार्यरूपधर्मगोचरत्वानुपपत्तेर्योगसामर्थ्यापीन्द्रियविषयेष्वेवाति-

कल्पतरुपरिमलः ।

कलव्यवस्थापनेन भूतार्थत्वहेतुकसापेक्षत्वप्रसङ्गानुमानस्य सोपाधिकत्वप्रदर्शनपरोऽत्र ब्रूम इत्यादिग्रन्थः । अतएव—
तदुपसंहारवाक्यं तेनासिद्धे पौरुषेयत्वे भूतार्थानामपि वेदान्तानां न सापेक्षतया प्रामाण्यवि-
घात इति । तस्मादुपाध्युद्भावनपरतया व्याख्यानं युक्तमेव । प्रमाणान्तरसिद्धार्थानुवादकतया स्वप्रामाण्यसिद्धौ
तत्प्रामाण्यमुखनिरीक्षकत्वं सापेक्षत्वं, पूर्वानुपूर्व्यनपेक्षपुंविशेषबुद्ध्याधीनानुपूर्वीमत्त्वं पौरुषेयत्वमिति साध्योपाध्योर्भेदः ।
तस्यैवेति । यस्य हेतोरुपाधिरुद्धान्वीय तस्यैव व्यभिचारं तावदाहेत्यर्थः । यद्यपि दृष्टान्तीकृतेषु पुंवाक्येषु
भूतार्थत्वं सापेक्षत्वप्रयोजकं न भवतीत्येतदुपपादकं प्रत्यक्षादिषु सत्यपि भूतार्थत्वे सापेक्षत्वाभाव उपाध्युद्धानोपयो-
गिप्रयोजकान्तराङ्गावसरदानार्थमिहोच्यते, तथापि स एव हेतोः पक्षे साध्यासाधकत्वसिद्ध्युपयोगी व्यभिचारोऽपीत्यभेद-
दृष्ट्याऽनैकान्तिकतामाहेत्युक्तं—कार्यं मानान्तरायोग्यत्वस्यासिद्धत्वादिति । ननु वेदान्तानां कार्यपरत्वेऽपि पौरु-
षेयत्वानुमानं प्रसरति, कार्यस्यापि मानान्तरयोग्यत्वाविशेषादिति पौरुषेयत्वानुमानमुक्त्वा तत्फलमुपाधेः साधनव्यापकत्व-
मप्यभिधाय ततश्चेत्यादिग्रन्थेन पुनरपि पौरुषेयत्वानुमानप्रसर एवोपसंहियते, उपाधिविधूनेन निरुपाधिकेन वाक्यत्वेन
सापेक्षत्वानुमानमेव खलपसंहर्तव्यम् । सत्यम्; वाक्यत्वादिलिङ्गकं पौरुषेयत्वशब्देन पुरुषबुद्धिप्रभवत्वपरेण सापेक्षत्वमेवो-
क्तम् । अथवा—पौरुषेयत्वं संभवतीति पूर्ववाक्येन पौरुषेयत्वानुमानस्य बाधाभावमात्रमुक्तं, ततश्चेत्यादिग्रन्थेन
तत्फलतया पौरुषेयत्वानुमानप्रवृत्तिरुक्ता, प्रागेव साधनव्याप्त्युक्तिस्तु वक्ष्यमाणानुमानफलत्वाभिप्रायेणेति नेतव्यम् ।
अकार्यार्थत्वं समानमिति । निष्प्रत्यूहेन वाक्यत्वाद्विहेतुना पौरुषेयत्वेऽनुमिते सति मानान्तरागोचराऽपूर्वत्वकल्प-
नैव न प्रवर्तते चैत्यवन्दनादिवाक्येषु । अतस्तत्कल्पना पौरुषेयत्वप्रत्याख्यानप्रत्याशा दुराशेति भावः । स्मर्यमाण-
कर्तृकत्वेनेति । चैत्यवन्दनादिवाक्येष्वपि पश्याम्यहं भिक्षवो दिव्येन चक्षुषा सुकृतं दुष्कृतं चेति तदागमकर्तृबुद्धवचसैव
कर्तृप्रतीतिरस्तीति भावः । सिद्धार्थवेदान्तेष्वपीति । यथा वेदान्तानां कार्यार्थत्वपक्षे तेषां पौरुषेयत्वानुमानं कर्तृस्म-
रणोपाधिना निरस्यते, तथा तेषां सिद्धार्थत्वपक्षेऽपि तन्निरसितुं शक्यमित्यप्रयोजकं कार्यार्थत्वकल्पनमित्यर्थः । कार्यरूपेति ।

१ च-पुस्तके 'स्वमृष्टेन' इति पाठः । २ ग-पुस्तके 'वेदान्तानामपि' इति पाठः ।

क्यमिति, नैष दोषः, हेयोपादेयशून्यब्रह्मात्मतावगमादेव सर्वक्लेशप्रहाणात्पुरुषार्थसिद्धेः । देव-
तादिप्रतिपादनस्य तु स्ववाक्यगतोपासनार्थत्वेऽपि न कश्चिद्विरोधः, नतु तथा ब्रह्मण उपास-
नाविधिशेषत्वं संभवति; एकत्वे हेयोपादेयशून्यतया क्रियाकारकादिवैतविज्ञानोपमर्दोपपत्तेः ।
नह्येकत्वविज्ञानेनोन्मथितस्य द्वैतविज्ञानस्य पुनः संभवोऽस्ति । येनोपासनाविधिशेषत्वं ब्रह्मणः

भामती ।

दिति । विध्यर्थावगमात् खलु पारंपर्येण पुरुषार्थप्रतिलम्भः । इह तु 'तत्त्वमसि' इत्यवगतिपर्यन्ताद्वाक्यार्थज्ञानात्
बाह्यानुष्ठानायासानपेक्षात्साक्षादेव पुरुषार्थप्रतिलम्भो नायं सर्पो रज्जुरियमिति ज्ञानादिवेति । सोऽयमस्य विध्यर्थ-
ज्ञानात्प्रकर्षः । एतदुक्तं भवति—द्विविधं हीप्सितं पुरुषस्य । किंचिदप्राप्तं ग्रामादि, किंचिदपुनः प्राप्तमपि अमवशाद्-
प्राप्तमित्यवगतं, यथा स्वप्नीवावगच्छं प्रैवेयकम् । एवं जिहासितमपि द्विविधं, किंचिद्विहीनं जिहासति, यथा वलयित-
चरणं फणिनं, किंचिदपुनर्हीनमेव जिहासति, यथा चरणाभरणे नूपुरे फणिनमारोपितम् । तत्राप्राप्तप्राप्तौ चात्यक्त-
त्यागे च बाह्योपायानुष्ठानसाध्यत्वात् तदुपायतत्त्वज्ञानादस्ति पराचीनानुष्ठानापेक्षा । न जातु ज्ञानमात्रं वस्तुपनयति ।
नहि सहस्रमपि रज्जुप्रत्यया वस्तुसन्तं फणिनमन्यथयितुमीशते । समारोपिते तु प्रेक्षितजिहासिते तत्त्वसाक्षात्कारमात्रेण
बाह्यानुष्ठानानपेक्षेण शक्येते प्राप्तुमिव हातुमिव । समारोपितमात्रजीविते हि ते, समारोपितं च तत्त्वसाक्षात्कारः समूल-
घातमुपहन्तीति । तथेहाप्यविद्यासमारोपितजीवभावे ब्रह्मण्यानन्दे वस्तुतः शोकदुःखादिरहिते समारोपितनिबन्धन-
स्तद्भावः 'तत्त्वमसि' इतिवाक्यार्थतत्त्वज्ञानादवगतिपर्यन्ताच्चिवर्तते । तन्नित्यत्तौ प्राप्तमप्यानन्दरूपमप्राप्तमिव प्राप्तं
भवति, त्यक्तमपि शोकदुःखाद्यत्यक्तमिव त्यक्तं भवति, तदिदमुक्तम्—ब्रह्मात्मावगमादेव जीवस्य सर्वक्लेशस्य
सवासनस्य विपर्ययस्य । स हि क्लिश्नाति जन्तूनतः क्लेशः, तस्य प्रकर्षेण हानात् पुरुषार्थस्य=दुःखनिवृत्ति-सुखासि-
लक्षणस्य सिद्धेरिति । यत्तु—'आत्मेत्येवोपासीत' 'आत्मानमेव लोकमुपासीत' इत्युपासनाविधिशेषत्वं देवतादिप्रति-
पादनेनोपासनापरत्वं वेदान्तानामुक्तं, तदूषयति—देवतादिप्रतिपादनस्य तु आत्मेत्येतावन्मात्रस्य स्ववाक्यगतो-
पासनार्थत्वेऽपि न कश्चिद्विरोधः । यदि न विरोधः, सन्तु तर्हि वेदान्ता देवताप्रतिपादनद्वारेणोपासनाविधिपरा
एवेत्यत आह—नतु तथा ब्रह्मण इति । उपास्योपासकोपासनादिभेदसिद्ध्यधीनोपासना न निरस्तसमस्तभेदप्रपञ्चे
वेदान्तवेद्ये ब्रह्मणि संभवतीति नोपासनाविधिशेषत्वम् । वेदान्तानां तद्विरोधित्वादित्यर्थः । स्यादेतत्—यदि विधि-
विरहेऽपि वेदान्तानां प्रामाण्यं, हन्त तर्हि 'सोऽरोदीत्' इत्यादीनामप्यस्तु स्वतन्त्राणामेवोपेक्षणीयार्थानां प्रामाण्यम् ।
नहि हानोपादानबुद्धौ एव प्रमाणस्य फले, उपेक्षाबुद्धेरपि तत्फलत्वेन प्रामाणिकैरभ्युपेतत्वादिति कृतं 'बर्हिषि रजतं

वेदान्तकल्पतरुः ।

शयकारित्वाच्च धर्मस्य प्रत्यक्षता, लिङ्गाद्यभावाच्च नानुमेयत्वादि, नचाज्ञाते पुंसां वचनरचना संभविनीति वैदिकी रचना न
पौरुषेयीति न्यायकणिकाया व्युत्पादितम् । नन्वपौरुषेयतयाऽनपेक्षत्वेऽप्यग्निर्हिमस्य भेषजमितिचन्मानान्तरगृहीतप्राहि-
लमित्याशङ्क्य तत्त्वमसीति, ब्रह्मात्मभावस्येति भाष्यशेषेण परिहृतमित्याह—न चानधिगतेति । सर्वेस्मिन्नुपा-
दितेऽर्थे भाष्यं सवादयति—तदिदमिति । सिद्धार्थत्वे सत्यपुरुषार्थनिष्ठत्वं स्यादिति द्वितीयपूर्वपक्षबीजम् । सर्वक्लेश-
प्रहाणादिति भाष्यस्य प्रशब्दार्थमाह—सोऽयमस्येति । बाह्यानुष्ठानानपेक्षमज्ञाननिवृत्त्यानन्दाविर्भावफलमन्वयव्य-
तिरेकिनिदर्शनयुगलद्वयप्रदर्शनपुरःसरं ब्रह्मज्ञानस्य दर्शयति—एतदुक्तमित्यादिना । प्रैवेयकं ग्रीवालङ्कार । समूल-
घातमिति । कषादित्वादनुप्रयोग । सह मूलेनोपहन्तीत्यर्थः । समारोपितनिबन्धन इति । समारोपिताविद्या
निबन्धनं यस्य जीवभावस्य स तथोक्त । आत्मानमेव लोकं=चैतन्यम् । देवता=सगुणं ब्रह्म । आदिशब्दात् प्राण-
विशुद्ध्यादि गृह्यते । उपासनाविधिशेषत्वं देशमुपास्यसमर्थकं विविनक्ति—आत्मेतीति । यदवादि पूर्वपक्षिणा न क्वचिदपि
वेदवाक्यानां विधिमन्तरेणार्थवत्तेति, तत्र किं यदि वेदान्ता विधिमन्तरेण प्रमाणं, तर्ह्यर्थवादा. किं न स्युरिति प्रतिबन्धी
मता, अथवा वेदवाक्यस्य सिद्धपरस्यान्यत्रादर्शनाभ्यासभावेन न वेदान्तानां सिद्धवस्तुपरत्वमिति । आद्यमर्थवादाधिक-
रणपूर्वपक्षं सगृह्यचाशङ्कते—स्यादेतदित्यादिना । रुदतो यदशु अशीर्यत तद्रजतमभवत्तस्माद्रजतमदक्षिण्यमिति निन्दा ।
बर्हिषि बर्हिःसाध्ये यागे, रजतं न देयमिति निषेधशेष इति सिद्धान्तं दर्शयन्नर्थवादानां नोपेक्षाफलत्वमिति तावदाह—

कल्पतरुपरिमलः ।

कार्यं रूपयति, अनुष्ठेयं ज्ञापयति कार्यरूपः, यागाद्यनुष्ठानप्रयोजक, तद्गतस्वर्गादिश्रेयसाधनत्वाकारत्वेन रूपेण
यागादिधर्मः । अतो यागादेः स्वरूपतः प्रत्यक्षत्वेऽपि धर्मत्वाकारेणातीन्द्रियता । यथाहुः—“श्रेयसाधनता
हेषा नित्यं वेदात्प्रमीयते । तान्द्रूप्येण च धर्मत्वं तस्मान्नेन्द्रियगोचर ॥” इति । व्याप्यभावेनेति । वेदान्तानां सिद्धव-

१ ननु वेदान्तानां न कार्यपरत्वम्, किन्तु ब्रह्मपरत्वमेवेत्युक्तम्, वेदान्तजन्याद्ब्रह्मज्ञानात्सर्वक्लेशप्रहाणात् पुरुषार्थसिद्धिरित्यु-
क्तम्, एतावताऽनिष्टपरिहार एव फलं भवति किमत्रेष्टप्राप्तिलक्षणः पुरुषार्थो नास्ति ? इत्याशङ्क्योभयविधं पुरुषार्थोऽस्तीति सनिदर्श-
नमाह—एतदुक्तमिति । क्र. प्र. २ च-पुस्तके किञ्चिदत्यक्तमिति पाठः । सच ऋजु प्र. सम्मतश्च । ३ च-पुस्तके 'समारोपिताविधा-
निबन्धन' इति पाठः । ४ समूलघातमुपहन्तीति भामतीप्रयोगे समूलकृतिजीवेति (३।४।३६) सूत्रेण णमुल्, कषादिषु यथाविधीति
(३।४।४६) सूत्रेण हन्तीत्यस्यानुप्रयोग इत्यर्थः ।

प्रतिपद्येत । यद्यप्यन्यत्र वेदवाक्यानां न विधिसंस्पर्शमन्तरेण प्रमाणत्वं दृष्टं; तथाप्यात्मविज्ञानस्य फलपर्यन्तत्वान्न तद्विषयस्य शास्त्रस्य प्रामाण्यं शक्यं प्रत्याख्यातुम् । नचानुमानगम्यं शास्त्रप्रामाण्यं, येनान्यत्र दृष्टं निदर्शनमपेक्ष्येत । तस्मात्सिद्धं ब्रह्मणः शास्त्रप्रमाणकत्वम् । अत्रापरे प्रत्यवतिष्ठन्ते—यद्यपि शास्त्रप्रमाणकं ब्रह्म; तथापि प्रतिपत्तिविधिविषयतयैव

भामती ।

न देयम्' इत्यादिनिषेधविधिपरत्वेनैतेषामित्यत आह—यद्यपीति । स्वाध्यायविध्यधीनग्रहणतया हि सर्वो वेदराशिः पुरुषार्थतन्त्र इत्यवगतम् । तत्रैकेनापि वर्णेन नापुरुषार्थेन भवितुं युक्तं, किं पुनरियता 'सोऽरोदीत्' इत्यादिना पदप्रबन्धेन ॥ नच वेदान्तेभ्य इव तदर्थवगममात्रादेव कश्चिदपुरुषार्थ उपलभ्यते । तेनैव पदसंदर्भः साकाङ्क्ष एवास्ते पुरुषार्थ-मुदीक्षमाणः । 'बर्हिषि रजतं न देयम्' इत्ययमपि निषेधविधिः स्वनिषेधस्य निन्दामपेक्षते । नह्यन्यथा ततश्चेतनः शक्यो निवर्तयितुम् । तद्यदि दूरतोऽपि न निन्दामवाप्स्यत्ततो निषेधविधिरेव रजतनिषेधे च निन्दायां च दर्विहोमवत् सामर्थ्यद्वयमकल्पयिष्यत् । तदेवमुक्तस्योः 'सोऽरोदीत्' इति च 'बर्हिषि रजतं न देयम्' इति च पदसंदर्भयोर्लक्ष्यमाणनिन्दाद्वारेण नैष्टाश्वदग्धरथवत् परस्पर समन्वयः, नत्वेवं वेदान्तेषु पुरुषार्थापेक्षा, तदर्थवगमादेवानपेक्षात्परमपुरुषार्थलाभादित्युक्तम् । ननु विध्यसंस्पर्शिनो वेदस्यान्यस्य न प्रामाण्यं दृष्टमिति कथं वेदान्तानां तदस्पृशां तद्गविष्यतीत्यत आह—नचानुमानगम्यमिति । अबाधितानधिगतासंदिग्धबोधजनकत्वं हि प्रमाणत्वं प्रमाणानां, तच्च स्वत इत्युपपादितम् । यद्यपि चैषामीदग्बोधजनकत्वं कार्यार्थापत्तिसमधिगम्यं तथापि तद्बोधोपजनने मानान्तरं नापेक्षन्ते । नापीमामेवार्थापत्तिं, परस्पराश्रयप्रसङ्गादिति स्वत इत्युक्तम् । ईदग्बोधजनकत्वं च कार्ये इव विधीनां वेदान्तानां ब्रह्मण्यस्तीति दृष्टान्तानपेक्षं तेषां ब्रह्मणि प्रामाण्यं सिद्धं भवति; अन्यथा नेन्द्रियान्तराणां रूपप्रकाशनं दृष्टमिति चक्षुरपि न रूपं प्रकाशयेदिति । प्रकृतमुपसंहरति—तस्मादिति ॥ आचार्यदेशीयानां मतमुत्थापयति—अत्रापरे प्रत्यवतिष्ठन्त इति । तथाहि—'अज्ञातसंगतित्वेन शास्त्रत्वेनार्थवत्तया । मननादिप्रतीत्या च कार्यार्थावेदान्तकल्पतरुः ।

स्वाध्यायेति । प्रयोजनपर्यवसायिबोधजनकत्वतदभावाभ्या विशेषं दर्शयन्प्रतिबन्दी परिहरति—नच वेदान्तेभ्य इति । ननु निषेध एव स्वनिषेधस्यानर्थहेतुत्वान्यथानुपपत्त्या निन्दां कल्पयिष्यति, नेत्याह—तद्यदीति । अर्थवादादेव निन्दालासे निषेधकस्य निषेधे निन्दायां च तात्पर्यं न कल्पयमित्यर्थः । ननु 'सोऽरोदीदिति' वाक्ये निन्दा न भाति, किंतु भूतानुवाद इत्याशङ्क्य मुख्यार्थे प्रयोजनाभावाच्चिन्दा लक्ष्यत इत्याह—लक्ष्यमाणेति । द्वितीयमुद्गाह्य निषेधति—ननु विध्यसंस्पर्शिन इत्यादिना । तच्च स्वत इत्युपपादितं न्यायकणिकायामित्यर्थः । ननु प्रमाया कार्येण प्रमाणानां तज्जनकत्वमनुमेयं, कथं नानुमानगम्यमिति भाष्यमिल्याशङ्क्याह—यद्यपीति । कार्यार्थापत्त्यपरपर्यायानुमानेन मानान्तरेण वा प्रमा नोत्पद्यते, किंतुदिताया तस्यामनुमानं प्रवर्तत इत्यर्थः । प्रमाणान्तरं तावदपेक्ष्यमाणं न दृश्यते । एतदर्थपत्त्यपेक्षणे दूषणमाह—नापीति । अपेक्षत इत्यनुषङ्गः । उत्पन्नाया प्रमाया प्रमाणानां प्रमाजनकत्वस्यानुमानं, ततश्च प्रमोत्पत्तिरिति परस्पराश्रयप्रसङ्गः । शास्त्रप्रामाण्यमनुमानगम्यत्वेन न भवतीति च भाष्यार्थो न पुनरनुमानेन ज्ञेयमिति । कार्यविरहिदेवान्तेभ्यः प्रमा यद्युत्पद्यते, तदा स्वत परतो वेति चिन्ता, नतुत्पद्यत इत्यत आह—ईदृगिति । सिद्धे ब्रह्मणि वेदान्तेभ्य प्रमोत्पत्तिरनुभवसिद्धेयर्थः । यद्यनुभवसिद्धाभ्यन्यत्र सिद्धार्थार्थवादादावदर्शनादपह्न्येत, तदाऽतिप्रसङ्ग इत्याह—अन्यथेति । एवं तावत्सिद्धेर्हेऽपि प्रमाणान्तरपरतन्त्राणां पौरुषेयवाक्यानामङ्गीकृत्य प्रामाण्यं वेदान्तेषु क्रियाविषयतामन्तरेण नैरपेक्ष्यपुरुषार्थपर्यवसाने न लभ्येते इति मतं, ब्रह्मात्मैक्यस्य प्रमाणान्तरागम्यत्वेन तदवगममात्रायत्तप्रयोजनलाभेन च पराणुदत् । इदानीं कार्यान्वितपदार्थे पदसङ्गतिग्रहेण सिद्धं वस्तु न शब्दप्रमेयमिति वेदान्तानुपासननियोगपरान् ये मन्यन्ते, तन्मतेन पूर्वपक्षमाह—अज्ञातेति । अथवा आरोपितब्रह्मभावस्य जीवस्योपास्तिपरा वेदान्ता न ब्रह्मात्मत्वे प्रमाणमिति पूर्व पक्षः ॥ 'अयं तु—सन्तु वेदान्ता मानं ब्रह्मात्मवस्तुनि । किंतु ज्ञानविधिद्वारेत्येष भेदः प्रतीयताम् ॥' अतएव भाष्यं यद्यपि शास्त्रप्रमाणकं ब्रह्मेति । तत्र कार्यविषयाद्वाक्याद् ब्रह्मनिश्चय इति प्रतिज्ञासामर्थ्यादेव, न सिद्धार्थादिति लभ्यते । तत्र हेतु—सिद्धे वस्तुन्यातसङ्गतिवेनेति । यत्र वृद्धप्रयुक्तशब्दविषयत्वं तत्र सङ्गतिः

कल्पतरुपरिमलः ।

स्तुपरत्वमनुमातुं न शक्यम्, वेदवाक्यत्वस्य तेन व्याप्त्यभावादित्यर्थः । निन्दा न भातीति । ननु—'अश्रुजं हि यो बर्हिषि ददाति,' 'पुरास्य सवत्सराद्गृहे रुदन्तीति' वाक्यशेषेण यागे रजतदानस्य बलवदनिष्ठानुबन्धित्वरूपा निन्दा भातीति—चेद्, न, सवत्सरात्प्राग् रोदनस्य क्वचित्क्वचिदर्शनेन वाक्यशेषस्य पारलौकिकानिष्ठानुबन्धित्वलक्षकताया समश्रयणीयत्वात् ॥ सिद्धार्थव्युत्पत्त्यनुपमर्दोपमर्दाभ्या वर्णकयो पूर्वपक्षभेदमुक्त्वा ब्रह्मणः शास्त्रप्रमाणकत्वप्रतिक्षेपाप्र-

१ नष्टाश्वदग्धरथवत् 'सोऽरोदीत्' इति बर्हिषि रजतं न देयमिति च पदसन्दर्भयोर्लक्ष्यमाणनिन्दाद्वारेण परस्परापेक्षतया परस्पराव्यावृत्त्यर्थः । २ ग-पुस्तके 'पूर्वः पूर्वपक्षः' इति पाठः ।

भामती ।

ब्रह्मनिश्चयः ॥' न खलु वेदान्ताः सिद्धब्रह्मरूपपरा भवितुमर्हन्ति; तत्राविदितसंगतित्वात् । यत्र हि शब्दा लोकेन न प्रयुज्यन्ते, तत्र न तेषां संगतिग्रहः । नचाहेयमनुपादेयं रूपमात्रं कश्चिद्विवक्षति प्रेक्षावान्, तस्याबुभुक्षितत्वात्, अबु-
भुक्षितत्वबोधने च प्रेक्षावत्ताविधातात् । तस्मात् प्रतिपिप्सितं प्रतिपिपादयिषन्नयं लोकः प्रवृत्तिनिवृत्तिहेतुभूतमेवार्थं प्रतिपादयेत् । कार्यं चावगतं तद्धेतुरिति तदेव बोधयेत् । एवं च वृद्धव्यवहारप्रयोगात् पदानां कार्यपरतामवगच्छति । तत्र किंचित्साक्षात्कार्याभिधायकं, किंचित् कार्यार्थस्वार्थाभिधायकं, नतु भूतार्थपरता पदानाम् । अपिच नरान्तरस्य व्युत्पन्नस्यार्थप्रत्ययमनुमाय तस्य च शब्दभावाभावानुविधानमवगम्य शब्दस्य तद्विषयबोधकत्वं निश्चेतव्यम् । नच भूतार्थरूपमात्रप्रत्यये परनरवर्तिनि किंचिल्लिङ्गमस्ति, कार्यप्रत्यये तु नरान्तरवर्तिनि प्रवृत्तिनिवृत्ती स्तो हेतू, इत्यज्ञात-
संगतित्वान्न ब्रह्मरूपपरा वेदान्ताः । अपिच वेदान्तानां वेदत्वाच्छास्त्रत्वप्रसिद्धिरस्ति । प्रवृत्तिनिवृत्तिपराणां च संदर्भाणां शास्त्रत्वम् । यथाहुः—'प्रवृत्तिर्वा निवृत्तिर्वा नित्येन कृतकेन वा । पुंसां येनोपदिश्येत तच्छास्त्रमभिधी-
यते ॥' इति ॥ तस्माच्छास्त्रत्वप्रसिद्ध्या व्याहृतमेवां स्वरूपपरत्वम् । अपिच न ब्रह्मरूपप्रतिपादनपराणामेवार्थवत्त्वं पश्यामः । नच रज्जुरियं न भुजङ्ग इति यथाकथंचिल्लक्षणया वाक्यार्थतत्त्वनिश्चये यथा भयकम्पादिनिवृत्तिः, एवं 'तत्त्वमसि' इतिवाक्यार्थावगमाद्वृत्तिर्भवति सांसारिकाणां धर्माणां; श्रुतवाक्यार्थस्यापि पुंसस्तेषां तादवस्थ्यात् । अपिच यदि श्रुतब्रह्मणो भवति सांसारिकधर्मनिवृत्तिः, कस्मात् पुनः श्रवणस्योपरि मननादयः श्रूयन्ते । तस्मात्तेषां वैयर्थ्यप्रसङ्गादपि न ब्रह्मस्वरूपपरा वेदान्ताः, किंत्वात्मप्रतिपत्तिविषयकार्यपराः । तच्च कार्यं स्वात्मनि नियोज्यं नियु-
ज्जानं नियोग इति च मानान्तरापूर्वतयाऽपूर्वमिति चाख्यायते । नच विषयानुष्ठानं विना तत्सिद्धिरिति स्वसिद्ध्यर्थं

वेदान्तकल्पतरुः ।

शब्दस्य गृह्यते, सिद्धेतु तद्व्यावर्तमानं स्वव्याप्यं सङ्गतिग्रहं व्यावर्तयतीत्यभिप्रेत्याह—यत्र हीति । लोकेनेति । वृद्धैः प्रयोगव्यापकवक्तृविवक्षाश्रोतुप्रतिपत्तीच्छयोरभावात्सिद्धे प्रयोगाभावमाह—नचेति । रूपमात्रं=वस्तुमात्रम् । सर्वप-
दानां कार्यार्थत्वे सति पर्यायत्वमाशङ्क्याह—तत्र किंचिदिति । कार्यार्थः=कार्यशेष । अत्र प्रयोगः—गोपदं न कार्यनन्विते गोत्वे गृहीतसंबन्धं, तत्र वृद्धैरप्रयुक्तत्वात्, तुरगपदवत् । एवं सर्वत्र सिद्धे वस्तुन्युत्तमवृद्धस्य शब्दप्रयो-
गाभावमुक्त्वा मध्यमवृद्धप्रवृत्तेर्व्युत्पत्तिर्लिङ्गभूतायास्तत्राभावाच्च तत्र न व्युत्पत्तिरित्याह—अपिचेति । शास्त्रत्वेनेत्यादि-
हेतुव्याचष्टे—अपिचेत्यादिना । नच रज्जुरिति । नकारोऽयं 'सासारिकधर्माणां नच निवृत्तिः' इति उपरि संबन्ध-
नीयः । यथाकथंचिदिति । सिद्धपदार्थससर्गस्य नियोगाविनाभावादित्याह मा भैषीरिति नियोगं कल्पयित्वाऽन्यपरादेव वाक्यात्सिद्धरूपार्थनिश्चय इत्यर्थः । किंत्विति । आत्मप्रतिपत्तिर्विषयोऽवच्छेदको यस्य तत्तथा । ननु नियोगोऽपूर्वमिति प्राभाकरैर्वाक्यार्थो वर्ण्यते, स किमन्य एव कार्यज्ञेत्याह—तच्चेति । कार्यपरेभ्यो वेदान्तेभ्य कथं वस्तुसिद्धिरित्याशङ्क्या विध्याक्षेपलक्षणोपादानप्रमाणादित्याह—नचेति । स्वप्रतीत्युपाधित्वेन विषयस्य, स्वनिर्वर्तकत्वेन करणस्य, कार्यं स्वाव-

कल्पतरुपरिमलः ।

तिक्षेपाभ्यां तद्देयं यद्यपीत्यादिभाष्यसिद्धं दर्शयति—अथवेति । लोकेन न प्रयुज्यन्ते इत्युक्तम् । पामरजने निर-
र्थकसिद्धार्थपदसंघातप्रयोगस्य सभावितत्वादित्याशङ्क्या लोकेनेति पदं व्याचष्टे—वृद्धैरिति । प्रेक्षावता उत्तमवृद्धजनेने-
त्यर्थः । पर्यायत्वमाशङ्क्येति । न च कार्यान्विततदर्थविशेषपरत्वेनापर्यायत्वमुपपादयितुं शक्यम्; कार्यवाचिनि लिङ्गादिपदे कार्यान्वितार्थान्तराभावेन कार्यान्विते पदानां शक्तिरित्युक्त्यसम्भवादिति शङ्काभिप्रायः । कार्यं शक्तिरिति नियमः । तस्य नियमस्य कार्यवाचिपदानां तन्मात्रशक्त्या तदितरपदानां तदन्वितस्वस्वार्थशक्त्या च निर्वाह इति परि-
हाराभिप्रायः । नियोगाविनाऽभावादिति । मध्यमवृद्धप्रवृत्तिर्लिङ्गापेक्षप्राथमिककार्यव्युत्पत्तिग्रहोपजीविना पाश्चा-
त्यव्यवहाराणाम् उपजीव्यानुसारेण कार्याविनाभावादित्यर्थः । एतेन—व्याकरणकोशात्तवाक्यप्रसिद्धपदसमभिव्याहारैः सिद्धार्थेऽपि व्युत्पत्तिग्रहः सम्भवतीत्यपि शङ्का—निरस्ता, तेष्वपि प्राथमिकव्युत्पत्तिग्रहानुसारेण कार्यवाचिपदाध्याहारा-
वश्यभावात् । ननु 'नच रज्जुरि'यमित्यादिनिवृत्तिर्भवतीत्यन्तः सिद्धान्तशङ्कानुवादग्रन्थः । तन्मध्ये कथं तदनभिमत-
नियोगाविनाभावोक्तिः । नैष दोषः; पूर्वपक्षिणापि समतो हि दृष्टान्तीकर्तव्यः । नच तत्केवलसिद्धार्थपरमर्थवदिति पूर्व-
पक्षिणः संमतिरस्ति । तत्रापि कार्यवाचिपदाध्याहाराभ्युपगमादिति पूर्वपक्ष्याशयानुसारेण यथाकथंचिल्लक्षणयेति टीकातद्व्याख्यानयोरवतारणाद्, रज्जुवाक्यस्य परमते कार्यपरत्वेऽपि रज्जुरियं न भुजङ्ग इति सिद्धार्थांश्च एव भयादिनिवृ-
त्त्युपयोगि, नतु कुलधर्मतया परकल्पितः कार्याश इति सिद्धार्थपरतत्त्वमस्यादिवाक्यदृष्टान्तत्वसङ्गतिः । टीकायां—
स्वविषयस्य करणस्येत्यत्र स्वविषयस्येति पदं व्याचष्टे—स्वप्रतीत्युपाधित्वेन विषयस्येति । लिङाऽपूर्वं कार्य-
त्वेनाभिधेयं, कार्यत्वं च कृतिसाध्यत्वं, नचापूर्वस्य साक्षात्कृतिसाध्यत्वं सम्भवति, अतो यद्वारा तस्य कृतिसा-

१ तस्य=अर्थप्रत्ययस्य । शब्दान्वयव्यतिरेकाभ्यां शब्दजन्यत्वमवगम्येत्यर्थः । २ रज्जुरियं न भुजङ्ग इति शब्दात् रज्जुत्वभुजङ्गा-
भावविवक्षित्योरैक्यवाक्यार्थतत्त्वनिश्चयाभावात् सिद्धान्तमते रज्जुद्रव्यस्यारोपितभुजङ्गभावस्वरूपरूपत्वेपि तदभावत्वानधिकरणत्वात् ।
अतो लक्षणयेत्युक्तम् । ३ च-पुस्तके 'श्रुतवाक्यस्यापि' इति पाठः । ४ इदं ग-पुस्तके नास्ति ।

शास्त्रेण ब्रह्म समर्प्यते । यथा यूपाहवनीयादीन्यलौकिकान्यपि विधिशेषतया शास्त्रेण सम-

भामती ।

तदेव कार्यं स्वविषयस्य करणस्यात्मज्ञानस्यानुष्ठानमाक्षिपति । यथाच कार्यं स्वविषयाधीननिरूपणमिति ज्ञानेन विषयेण निरूप्यते, एवं ज्ञानमपि स्वविषयमात्मानमन्तरेणाशक्यनिरूपणमिति तन्निरूपणाय तादृशमात्मानमाक्षिपति, तदेव कार्यम् । यथाहुः—‘यत्तु तत्सिद्ध्यर्थमुपादीयते=आक्षिप्यते, तदपि विधेयमिति तत्रे व्यवहारः’ इति । विधेयता च नियोगविषयस्य ज्ञानस्य भावार्थतयानुष्ठेयता, तद्विषयस्य त्वात्मनः स्वरूपसत्ताविनिश्चितिः । आरोपिततद्भावस्य त्वन्यस्य निरूपकत्वे तेन तन्निरूपितं न स्यात् । तस्मात्तादृगात्मप्रतिपत्तिविधिपरिभ्यो वेदान्तेभ्यस्तादृगात्मविनिश्चयः । तदेतत्सर्वमाह—यद्यपीति । विधिपरिभ्योऽपि वस्तुतत्त्वविनिश्चय इत्यत्र निदर्शनमुक्तं—यथा यूपेति । ‘यूपे पशुं बध्नाति’ इति बन्धनाय विनियुक्ते यूपे तस्यालौकिकत्वात्कोऽसौ यूप इत्यपेक्षिते ‘खादिरो यूपो भवति, ‘यूपं तक्षति’ ‘यूपमष्टाश्रीकरोति’ इत्यादिभिर्वाक्यैस्तक्षणादिविधिपरैरपि संस्काराविष्टं विशिष्टसंस्थानं दारू यूप

वेदान्तकल्पतहः ।

च्छेदकज्ञाननिरूपणाय ज्ञायमानमात्मानमपेक्षते चेत्तर्हि न श्रौतत्वमात्मन इत्याशङ्क्य विध्याक्षिप्तस्य श्रौतत्वे गुरुसमतिमाह—यथाहुरिति । तत्सिद्ध्यर्थं=विधेयसिद्ध्यर्थम् । उपादीयते इत्यस्य व्याख्यानम्—आक्षिप्यते इति । ज्ञानस्य प्रमात्वात्प्रत्यक्षवन्न विधेयता, आत्मनश्च नित्यत्वात्तदयोग इत्याशङ्क्याह—विधेयता चेति । ज्ञानमिहोपासनं तच्च क्रियेत्यनुष्ठेयम् । आत्मनस्तु स्वरूपसत्ताविनिश्चितिरज्ञातज्ञप्तिर्विधेयतेति न विरोध इत्यर्थः । ननु वाग्धेनूपास्यादाविवारोप्यस्य विधेयधीविषयत्वं किं न स्यादत आह—आरोपितेति । ब्रह्मास्मीति ज्ञाने यादृगर्थो भाति तद्भाव आरोपितो यस्य स तथा । तस्यान्यस्य ज्ञाननिरूपकत्वे तेन प्रतिभासमानार्थेन तज्ज्ञानं निरूपितं न स्यात् । नच सत्यां गतौ युक्त आरोप इति । इयं च प्रतिपत्तिविधिविषयतयेति भाष्यस्य व्याख्या । प्रतिपत्तिविधेर्नियोगस्य विषयभूतप्रतिपत्ति प्रत्यवच्छेद-

कल्पतरुपरिमलः ।

ध्यत्वा घटनीयं स धात्वर्थो यागदानहोमादिरनुबन्धोऽवच्छेदको विषय इति प्राभाकरैर्व्यवहियते । करणस्येति पदं व्याचष्टे—स्वनिर्वर्तकत्वेन करणस्येति । तदाहुः—‘कृतितत्साध्यमध्यस्थो यागादिविषयो मतः । कार्ये सघटिताकारे करणत्वेन संमतः ॥’ इति । न श्रौतत्वमात्मन इति । ननु आत्मानमुपासीतेति श्रुतकर्मकारकविशिष्टा खलुपास्तिक्रिया विधिविषयत्वेनान्वेति, कथं तर्हि श्रुतस्यात्मन कर्मकारकस्याश्रौतत्वशङ्का? कथं च तस्य विध्याक्षिप्ततया श्रौतत्वनिर्वहणेन तत्समाधानम्? नहि गामानयेत्यत्र श्रुतस्य गो कर्मकारकस्य पिधेहीति प्रयोगे द्वारस्येवाक्षेप्यतास्ति । उच्यते; आत्ममात्रस्य विधिविषयक्रियाकर्मतयाऽन्वयः श्रौतः, ननु भाष्योदाहृतसर्ववेदान्तसमाहृतविज्ञानानन्दादिस्वभावस्यात्मनः । तथाभूतात्मस्वरूपाभिप्राये शङ्कासमाधाने । अतएव टीकायां—तादृशमात्मानमाक्षिपतीति तादृगात्मप्रतिपत्तिविधिपरिभ्यो वेदान्तेभ्य इति चोक्तम् । ननु तादृक्स्वभावोऽपि ‘विज्ञानमानन्दं ब्रह्मे’त्यादिपदबोध्यः, मैवम्; कार्यान्विते पदानां व्युत्पत्तेः । कार्यान्वितार्थ एव पदसंघातोऽर्थवान् अन्यस्त्वनर्थक एव । एवंच ग्राहकग्रहणदशाया विज्ञानानन्दादिस्वभावस्योपास्तिनियोगेन सह प्रारब्धमन्विताभिधानं निर्वहति, आत्ममात्ररूपकर्मकारकावच्छिन्नोपास्तिक्रियाविषयविधौ पर्यवसिते पश्चात्पदान्तरैस्तद्विशेषणतया श्रवणस्यानुवादमात्ररूपत्वेन केवलं तत्तत्पदार्थस्मृतिमात्रहेतुत्वप्रसक्तेः । तस्मादुपास्तिनियोग एव प्रथमारब्धग्राहकग्रहणनिर्वाहार्थं पूर्वं ज्ञानानन्दादि स्वभावावच्छिन्नत्वमात्मकारकस्यापाद्य पश्चात्तद्विशिष्टोपास्तिक्रियाविषयो भवतीत्येवं विध्याक्षेपरूपोपादानप्रमाणप्रसादलभ्यैव ज्ञानानन्दादिरूपब्रह्मैक्यस्य प्रत्यगात्मनि तात्पर्येणानिश्चयतारूपा विधेयता । एवमेव ‘तथा द्रव्येषु गुणश्रुतिरूपत्तिसंयोगात्’ (जै. सू. अ. २ पा. २ सू. २५) इति पूर्वतन्त्राधिकरणे ‘सोमारौद्रं चरं निर्वपेत् शुक्लानां व्रीहीणां’मित्यत्र पृथक्पदाभ्यां विशेषणतया श्रुतयोर्व्रीहिद्रव्यशुक्लगुणयोरविवक्षामाशङ्क्य ग्राहकविध्याक्षेपबलात् तद्विवक्षा प्राभाकरैः समर्थिता । श्रौतत्वे इति । एवंच तद्विधेयमिति गुरुग्रन्थस्य प्रथमारब्धग्राहकग्रहणनिर्वाहाय यत्किंचिद् द्वारेण विध्यन्वयितया शब्दबोध्यमित्यर्थ इति तात्पर्यम् । एवंहि विध्याक्षिप्तस्य श्रौतत्वे समतिर्दर्शिता भवति । विध्याक्षेपरूपविधिव्यापारात्मकमुपादानं शब्दप्रमाणान्तर्भूतं, ननु पीनो देवदत्तो दिवा न भुङ्क्ते इति लौकिकवाक्यार्थज्ञानमूलश्रुतार्थापत्तिवत् शब्दप्रमोपजीवि तदनन्तरं प्रवर्तमानं प्रमाणान्तरमिति गुरुमतस्यार्थादा । नन्वारोपितस्यापि विषयतया निरूपकत्वमस्येवेत्याशङ्क्याह—नच सत्यां गताविति । गगनस्य तत्तत्कर्णपुटावच्छेदेन प्रतिपुरुषव्यवस्थितश्रोतृभाववदेकस्यैव व्यापकस्य ब्रह्मचैतन्यस्य तत्तद्विद्योपाध्यवच्छेदेन प्रतिशरीर व्यवस्थितप्रत्यगात्मभाव उपपद्यत इत्येवं गतौ सत्यां वाग्धेनुत्वादिवदारोपो न युक्त इत्यर्थः । अपूर्वदेवतेति । सौर्यादावुदीच्याज्जन्योपकारसाहित्यायाधिकारविध्याक्षेप्यमौपादानिकं यदुत्पत्त्यपूर्वं तद्विषयमिहापूर्वपदं, नलधिकारापूर्वविषयम्, प्रसुते

१ तत्=ज्ञान निरूपितं न स्यात्, अनरोपिततद्भावस्यैव तन्निरूपकत्वे सभाव्यारोपिततद्भावस्य तन्निरूपकत्वकल्पनायोगादिति भावः ।

प्यन्ते, तद्वत् । कुत एतत् ? प्रवृत्तिनिवृत्तिप्रयोजनत्वाच्छास्त्रस्य । तथाहि शास्त्रतात्पर्यविद आहुः—‘दृष्टो हि तस्यार्थः कर्मावबोधनम्’ इति । ‘चोदनेति क्रियायाः प्रवर्तकं वचनम्’ । ‘तस्य ज्ञानमुपदेशः—’ (जै० सू० १।१।५) ‘तद्भूतानां क्रियार्थेन समाम्नायः—’ (जै० सू० १।१।२५) ‘आम्नायस्य क्रियार्थत्वादानर्थक्यमतदर्शनम्—’ (जै० सू० १।२।१) इति च । अतः पुरुषं कचिद्विषयविशेषे प्रवर्तयत्कुतश्चिद्विषयविशेषान्निवर्तयच्चार्थवच्छास्त्रम् । तच्छेषतया चान्यदुपयुक्तम् । तत्सामान्याद्वेदान्तानामपि तथैवार्थवत्त्वं स्यात् । सति च विधिपरत्वे यथा

भामती ।

इति गम्यते । एवमाहवनीयादयोऽप्यवगन्तव्याः । प्रवृत्तिनिवृत्तिपरस्य शास्त्रत्व, न स्वरूपपरस्य, कार्य एव च संबन्धो न स्वरूपे, इति हेतुद्वयं भाष्यवाक्येनोपपादितम्—प्रवृत्तिनिवृत्तिप्रयोजनत्वात् इत्यादिना तत्सामान्याद्वेदान्तानामपि तथैवार्थवत्त्वं स्यात् इत्यन्तेन । न च स्वतंत्रं कार्यं नियोज्यमधिकारिणमनुष्ठातारमन्तरेणेति नियोज्यभेदमाह—सति च विधिपरत्व इति । ‘ब्रह्म वेद ब्रह्मैव भवति’ इति सिद्धवदर्थवादादवगतस्यापि ब्रह्मभवनस्य नियोज्यविशेषाकाङ्क्षायां ब्रह्मबुभूषोर्नियोज्यविशेषस्य रात्रिसन्न्यायेन प्रतिलम्भः ।

वेदान्तकल्पतरुः ।

कलेन विषयतयेति भाष्यार्थः । एवमाहवनीयादयोऽपीति । ‘यदाहवनीये जुह्वती’ति विहिते क आहवनीय इति वीक्षायां ‘वसन्ते ब्राह्मणोऽग्नीनादधीते’त्यादिविधिभिः संस्कारविशिष्टोऽग्निराहवनीयो गम्यते, तथाऽपूर्वदेवतास्वर्गादिकं विधिपरेणैव शास्त्रेण समर्थ्यते । श्लोकोक्तहेतुद्वयं भाष्येण सङ्गमयति—प्रवृत्तिनिवृत्तिपरस्येति । ‘तद्भूतानाम्’ (जै. अ. १ पा. १ सू. २५) इति सूत्रोदाहरणेन कार्यान्वितेऽर्थे शब्दसङ्गतिर्न सिद्ध इत्युक्तम् । ‘आम्नायस्य’ (जै. अ. १ पा. २ सू. १५) इत्येतद्विहायेतरवाक्यैः प्रवृत्त्यादिपरस्य शास्त्रत्वमुक्तम् । तेन तु सिद्धरूपपरस्य न शास्त्रत्वमुक्तम् । तस्य वेदस्य, कर्मावबोधो नियोगज्ञानं दृष्टं प्रयोजनं । चोदनासूत्रे (जै. अ. १ पा. १ सू. २) चोदनेति शब्देन क्रियायाः नियोगस्यानुष्ठापकं वचनमाहुरिति । तच्चेष्टु पदार्थेषु भूतानां वर्तमानानां क्रिया कार्य, तदर्थत्वेन समाम्नायः समुच्चारणमित्यर्थः । नैचेति । नियोगस्य स्वकीयत्वेन बोद्धारं नियोज्यम् अधिकारणं कर्मणि स्वामिनं, तत्रैव कर्तारम् अनुष्ठातारम् इति । नियोज्यभेदो नियोज्यविशेषः । अमृतत्वकाम इति अश्रवणान्नियोज्यसिद्धिमाशङ्काह—ब्रह्म वेदेति । भवतीति सिद्धरूपेणावगतस्य फलस्य साध्यत्वाभिव्यक्त्यर्थम्, एवंकामशब्दवाच्यनियोज्यविशेषाकाङ्क्षाया विपरिणामेन ब्रह्म बुभूषुर्विद्यादिति वाक्यार्थः स्यादित्यर्थः ॥ रात्रिसन्नेति । चतुर्थे चिन्तितम्—‘क्रतौ फलार्थवादमङ्गवत्काङ्क्षाजिनिः’ (जै अ ४ पा. ३ सू. १७) । प्रतितिष्ठन्ति ह वा य एता रात्रीरुपयन्ती’ति श्रूयते । तत्र रात्रिशब्देनायुज्योतिरित्यादिवाक्यविहिताः सोमयागविशेषा उच्यन्ते । किमत्र स्वर्ग एवाधिकारिविशेषणमुत प्रतिष्ठेति संशयः । तत्रैवंकाम इत्यश्रवणाद्विशिष्टाभिव्यक्त्यर्थः स्वर्ग एव विशेषणं, संदेहे हि वाक्यशेषस्वीकार, न निश्चये । निश्चितश्चेह सर्वाभिलषितः स्वर्गो विधिसामर्थ्यान्नियोज्यविशेषणम् । या तु प्रतिष्ठाविषया श्रुति साऽपि लक्षणया स्वर्गपरैव कल्प्यत इति प्राप्तं । क्रतौ रात्रिसन्नादौ न प्रतिष्ठादिविवक्षितमित्येतावन्मात्रेणाङ्गवदिति सूत्रे प्रयाजयज्ञफलार्थवादोदाहरणं, ननु तद्वत्पदार्थत्वमस्ति रात्रिसन्नायाम् । एवं प्राप्ते—उच्यते, ‘फलमात्रेणो निर्देशादश्रुतौ ह्यनुमानं स्यात्’ (जै अ ४ पा. ३ सू. १८) प्रतिष्ठाफलस्य निर्देशात्तदेवाधिकारिविशेषणम् । यत्तु विधिशक्त्या स्वर्ग इति । तत्र; मुख्यार्थश्रुतिपदानुगुण्येन विधिशक्तौ पर्यवसितायामनुमानिकस्वर्गकल्पनाऽनवकाशात् । तस्माद्वाक्यशेषस्थमेव फलमिति । विश्वजिज्ञासेनेति वक्तव्ये विश्वजिति

कल्पतरुपरिमलः ।

गुरुमते तस्यैव लिङ्गार्थस्य विधितयाऽन्यविधिपरेण शास्त्रेण सिद्धभावात् । एवंकाम इत्यश्रवणादिति । वर्तमानापदेशात् सिद्धरूपैव प्रतिष्ठा प्रतीयते, न साध्यरूपेति तस्या अपि फलत्वं कल्प्यं, ततो वरं विश्वजिज्ञासेनेन (जै. अ. ४ पा. ३ सू. १५-१६) विधिशक्त्यवगतस्वर्गफलकल्पनमिति भावः । प्रतिष्ठाफलस्य निर्देशादिति । अत्यन्ताश्रुतफलकल्पनाद्वरं श्रुताया एव प्रतिष्ठाया विपरिणामेन फलत्वकल्पनम् । तथाच यत्तदोर्व्यत्यासेन योजनया प्रतितिष्ठन्तीत्यत्र सन्नर्थान्तर्भावेन च ये प्रतितिष्ठन्ति त एता रात्रीरुपेयुरिति वाक्यविपरिणामः कार्य इति भावः । नैमित्तिकाधिकारे इति । “यः सन्नायावगुरते स विश्वजिता यजेतेति” विहितो विश्वजिज्ञैमित्तिकाधिकारः । ननु ‘पितृयज्ञः स्वकालत्वादनङ्गः स्या’ (जै. अ. ४ पा. ४ सू. १९) “दङ्गं वा समभिव्याहारादिति” याज्ञिकाभिमतद्वितीयपक्षानुसारेण पितृयज्ञो यदि दर्शाङ्गमिष्यते, तदा सोऽपि नियोज्याकाङ्क्षाराहित्यात् स्थिरोदाहरणं न स्यादित्याशङ्कापरिहाराय तदनङ्गत्वव्यवस्थापकाधिकरणानुक्रमणं । दर्शप्रकरणपठितत्वे प्रकरणात्तदङ्गत्वमेव स्यादित्यनारभ्याधीतत्वोक्तिः । ननु “पूर्वैश्चुरमावास्याया वेदिं करोती”ति कर्मणीव ऐन्द्रम्पयोऽमावास्यायामिति कालेऽप्यमावास्या-

स्वर्गादिकामस्याग्निहोत्रादिसाधनं विधीयते, एवममृतत्वकामस्य ब्रह्मज्ञानं विधीयते इति युक्तम् । नन्विह जिज्ञास्यैवलक्षणमुक्तम्, कर्मकाण्डे भव्यो धर्मो जिज्ञास्यः, इह तु भूतं नित्य-निवृत्तं ब्रह्म जिज्ञास्यमिति; तत्र धर्मज्ञानफलादनुष्ठानापेक्षाद्विलक्षणं ब्रह्मज्ञानफलं भवितुमर्हति । नार्हत्येवं भवितुम्; कार्यविधिप्रयुक्तस्यैव ब्रह्मणः प्रतिपाद्यमानत्वात् । ‘आत्मा वा अरे द्रष्टव्यः’ (बृ० २।४।५) इति । ‘य आत्माऽपहतपाप्मा—सोऽन्वेष्टव्यः स विजिज्ञासितव्यः’ (छान्दो० ८।७।१) । ‘आत्मेत्येवोपासीत’ (बृ० १।४।७) ‘आत्मानमेव लोकमुपासीत’ । (बृ० १।४।१५) ‘ब्रह्म वेद ब्रह्मैव भवति’ (मुण्ड० २।२।९) । इत्यादिविधानेषु सत्सु कोऽसावात्मा किं तद्ब्रह्म इत्याकाङ्क्षायां तत्स्वरूपसम्पन्नेन सर्वे वेदान्ता उपयुक्ताः—नित्यः सर्वज्ञः सर्व-

भामती ।

पिण्डपितृयज्ञन्यायेन तु स्वर्गकामस्य नियोज्यस्य कल्पनायामर्थवादस्यासम्भवेतार्थतयाऽत्यन्तपरोक्षा वृत्तिः स्यादिति । ब्रह्म-भावश्चासृत्वमिति ‘अमृतत्वकामस्य’ इत्युक्तम् । अमृतत्वं चासृत्वत्वादेव, न कृतकत्वेन शक्यमनित्यमनुमातुम्, आगम-विरोधादिति भावः । उक्तेन धर्मब्रह्मज्ञानयोर्वैलक्ष्येन विध्यविषयत्व चोदयति—नन्विति । परिहरति—नार्हत्येव-मिति । अत्र चात्मदर्शनं न विधेयम् । तद्धि दृष्टेरुपलब्धिवचनत्वात् श्रावणं वा स्यात् प्रत्यक्षं वा । प्रत्यक्षमपि लौकिक-महंप्रत्ययो वा, भावनाप्रकर्षपर्यन्तजं वा । तत्र श्रावणं न विधेयं; स्वाध्यायविधिनैवास्य प्रापितत्वात्, कर्मश्रावणवत् । नापि लौकिकं प्रत्यक्षं तस्य नैसर्गिकत्वात् । नचौपनिषदात्मविषयं भावनाधेयवैशद्यं विधेयं; तस्योपास-नाविधानादेव वाजिनवदनुनिष्पादितत्वात् । तस्मादौपनिषदात्मोपासनाऽमृतत्वकामं नियोज्य प्रति विधीयते । ‘द्रष्टव्यः’

वेदान्तकल्पतरुः ।

नैमित्तिकाधिकारे फलकल्पना कृत्वाचिन्तयेति पिण्डपितृयज्ञः स्थिरोदाहरणत्वेनोदाहृतः । असम्भवेतार्थतयेति । अश्रूयमाणत्वेन ब्रह्मभवनशब्देनासम्भवेतः स्वर्गोऽर्थस्तत्परतयेत्यर्थः । यद्यपि ब्रह्मभवनस्य फलत्वेऽप्येवंकाम इति लक्षणाऽ-स्तीति परोक्षवृत्तिता तुल्या, तथापि श्रुतं ब्रह्मभवनं न हीयते, हीयते तु पूर्वपक्षे । तदिदमुक्तम्—अत्यन्तेति । पिण्ड-पितृयज्ञन्यायोऽनुकम्यते । चतुर्थे एव निरणायि पितृयज्ञः—‘स्वकालत्वादनङ्गं स्यात्’ । (जै. अ. ४ पा ४ सू १९) ‘अमावास्यायामपराह्णे पिण्डपितृयज्ञेन चरन्तीत्यत्रानारभ्याधीतवाक्ये श्रुतं पिण्डपितृयज्ञं कलर्थं पुरु-षार्थो वेति संशये कर्मवाच्यमावास्याशब्दसमभिव्याहारात्तदङ्गत्वम् । यद्यपि कालस्यापि साधारणोऽयं शब्दः, तथापि फलकल्पनापरिहाराय कर्मवाच्येव अतः कलर्थं इति प्राप्ते—सिद्धान्तः, कालकर्मसाधारणोऽप्यमावास्याशब्दोऽपराह्ण-शब्दसमानाधिकृत इह कालपर एव । नच साधारण्यम्, काले रुढत्वात्कर्मणि च तत्सम्बन्धेन लाक्षणिकत्वात् । तस्मा-त्कर्मसमभिव्याहाराभावाद्विश्वजिज्ञास्येन (जै. अ. ४ पा ३ सू १५) स्वर्गकामनियोज्यकल्पनया स्वर्गफलः पिण्डपि-तृयज्ञ इति । ननु ज्ञानविधिर्यदि ब्रह्मभावफलः, कथं तर्हि भाष्येऽमृतत्वकामस्येत्युक्तं ? तत्राह—ब्रह्मभावश्चेति । अमृतत्वशब्देन ब्रह्मभावनिर्देशस्य प्रयोजनमाह—अमृतत्वं चेति । अत्र भाष्यकारेण ब्रह्मज्ञानं विधेयमिति निर्देशाद्, द्रष्टव्य इति विध्युदाहृतेश्च प्रमाणज्ञानविध्यङ्गीकारेण पूर्वपक्ष इति भ्रमः स्यात्, तन्निवर्तयति—अत्र चेत्यादिना । दृशे-रिति । द्रष्टव्य इति वाक्योपात्तदृशिधातोरुपलब्धिवचनत्वेनोपासनाऽनभिधायकत्वादित्यर्थः । स्वाध्यायविधेरर्थोवबोधपर्यन्त-त्वात्तैव श्रवणजन्यज्ञानस्य प्रापितत्वादित्यर्थः । भावनया आधेयं जन्यं वैशद्यं यस्य तत्प्रत्यक्षं तथा । वाजिनवदिति । यथाऽऽमिक्षार्थविहितदध्यानयनाद्वाजिनमप्रयोजकमातुषङ्गिकतया जायते, एवमदृष्टरूपासृत्वलाय विहितादुपासनात्साक्षात्कारो नान्तरीयकतया जायत इति तदुत्पादनं न विधेयमित्यर्थः । चतुर्थे स्थितम्—‘एकनिष्पत्तेः सर्वे समं स्यात्’ (जै. अ. ४ पा १ सू २२) । ‘तप्ते पयसि दध्यानयति सा वैश्वदेव्यामिक्षा वाजिभ्यो वाजिनमिति’ श्रूयते । तत्र संशयः । किमामिक्षैव दध्यानयनं प्रयुज्जीतोत वाजिनमपीति । तत्रैकस्माद्दध्यानयनात्पयसः सकाशादामिक्षावाजिनयोर्निष्पत्तेः सर्वमामिक्षादि प्रयोजकं स्यादिति प्राप्ते—सिद्धान्तः, ‘संसर्गसनिष्पत्तेरामिक्षा वा प्रधानं स्यात्’ (जै. अ. ४ पा. १ सू २३) । अत्र हि दधिससृष्टं पय एव प्रकृतं देवतासम्बन्धि निर्दिश्यते सा वैश्वदेवीति, न पुनस्ततो निष्पन्नं किञ्चित्, तत्र नयतेर्द्विकर्मकत्वात्तद्विहितं दध्यानीयते तत्पयानयनस्य संस्कार्यम् । संस्कार्यमेव प्रयोजकम् । संस्कृतस्य च पयस

कल्पतरुपरिमलः ।

शब्दो दृश्यत इत्याशङ्काह—यद्यपीति । ननु यदि प्रकृतं सा वैश्वदेवीति तत्पदेन परामर्शनीयं, तर्हि दध्यपि प्रकृतमिति तत्परामर्शनीयं कुतो न स्यात् ? तस्माद्विनिगमनाविरहादुभयं विहायामिक्षां दधिपयोभ्यां निष्पन्नं द्रव्यान्तरमङ्गीकृत्य तत्प-रामर्शिलकल्पनं युक्तम्; सर्वेनाम्नः प्रकृतपरामर्शिलासम्भवेन प्रकरिष्यमाणपरामर्शिलस्याथैष ज्योतिरित्यादौ दृष्टत्वादित्या-शङ्काह—तत्र नयतैरिति । द्विकर्मकत्वात्तन्वयि पयोऽपि कर्मैव, तत्र कस्यानयनेन किं संस्कार्यमिति सदेहे दध्या-

१ क-ख-पुस्तकयोः ‘धर्मश्रावणवत्’ इति पाठः । २ पिण्डपितृयज्ञन्यायेनेत्यादिभामतीव्याख्या विश्वजिज्ञास्येन—उदाहृत इत्यन्ता सर्वेषु पुस्तकेषु नोपलभ्यते ।

गतो नित्यतृप्तो नित्यशुद्धबुद्धमुक्तस्वभावो विज्ञानमानन्दं ब्रह्म इत्येवमादयः । तदुपासनाच्च शास्त्रदृष्टोऽदृष्टो मोक्षः फलं भविष्यतीति । कर्तव्यविध्यननुप्रवेशे वस्तुमात्रकथने हानोपादानासंभवात् 'सप्तद्वीपा वसुमती' 'राजासौ गच्छती'त्यादिवाक्यवद्वेदान्तवाक्यानामानर्थक्यमेव स्यात् । ननु वस्तुमात्रकथनेऽपि रज्जुरियं नायं सर्प इत्यादौ भ्रान्तिजनितभीतिनिवर्तनेनार्थवत्त्वं दृष्टं, तथेहाप्यसंसार्यात्मवस्तुकथनेन संसारित्वभ्रान्तिनिवर्तनेनार्थवत्त्वं स्यात् । स्यादेतदेवम्, यदि रज्जुस्वरूपश्रवण इव सर्पभ्रान्तिः, संसारित्वभ्रान्तिर्ब्रह्मस्वरूपश्रवणमात्रेण निवर्तते, ननु निवर्तते, श्रुतब्रह्मणोऽपि यथापूर्वं सुखदुःखादिसंसारिधर्मदर्शनात्, 'श्रोतव्यो मन्तव्यो निदिध्यासितव्यः' (बृह० २।४।५) इति च श्रवणोत्तरकालयोर्मनननिदिध्यासनयोर्विधिदर्शनात् । तस्मात्प्रतिपत्तिविधिविषयतयैव शास्त्रप्रमाणकं ब्रह्माभ्युपगन्तव्यमिति । अत्राभिधीयते—न, कर्म-ब्रह्मविद्याफलयोर्वैलक्षण्यात् । शारीरं वाचिकं मानसं च कर्म श्रुतिस्मृति-

भामती ।

इत्यादयस्तु विधिसरूपा न विधय इति । तदिदमुक्तम्—तदुपासनाच्चेति । अथैवत्तया मननादिप्रतीत्या चेत्यस्य शेषः प्रपञ्चो निगदव्याख्यातः । तदेकदेशितं दूषयति—अत्राभिधीयते—न एकदेशितम् । कुतः ? कर्मब्रह्मविद्याफलयोर्वैलक्षण्यात् । पुण्यापुण्यकर्मफले सुखदुःखे । तत्र मनुष्यलोकमारभ्याऽऽब्रह्मलोकात्सुखस्य तारतम्यमधिकाधिकोत्कर्षः । एवं मनुष्यलोकमारभ्य दुःखतारतम्यमावीचिलोकात् । तच्च सर्वं कार्यं च विनाशि च ।

वेदान्तकल्पतरुः ।

आमिक्षात् तस्याश्च स्त्रीत्वात्स्त्रीलिङ्गमविरुद्धम् । ननु यदि दविस्संस्कृतं पय एव रूपभेदेऽप्यामिक्षा भूत्वा दध्यानयनं प्रयुज्जीत, तर्हि वाजिनमपि दधिसयुक्तं पय एवेति किं न प्रयुज्जीत । नेत्युच्यते, संसर्गसनिष्पत्तेः, दधिसंसृष्टस्य पयसो यो रसः तस्यामिक्षायामुपलम्भात्, रूपभेदेऽपि तस्यामस्ति संसृष्टं पय इत्यनुमीयते, रूपाभेदेऽपि तत्कपयसोरिव रसभेदोपलम्भात् न वाजिने, तस्य कटुतिक्तसत्त्वादिति । हेतुद्वयविवरणेन पूर्वकृतेनोत्तरग्रन्थस्य व्याख्यातलमाह—अर्थवत्तयेति । 'वेदान्ता यद्युपासां विदधति, विधिसंशोधिमीमांसयैव प्राच्या तर्हीरितार्था इति विफलमिदं ब्रह्मजिज्ञासनं स्यात् । अप्येत्युच्चातिनीचो जनिमृतिभयभावैधधीसाध्यमोक्षः कर्मोत्थैः स्वर्गपश्चाद्यतिमधुरफलैः कोऽपराधः कृतो नः ॥' वेदान्ता यद्युपासनाविधिपराः, तर्हि विहितोपासनायाः पक्षमासादिकालमिततया तत्साध्यफलमपि सातिशयमनित्यं च स्यादतो न विधिपरत्वं वेदान्तानामिति तात्पर्यम् अतो न कर्तव्यशेषत्वेन ब्रह्मोपदेशो युक्त इत्यन्तस्य भाष्यस्य दर्शयति—पुण्यापुण्येत्यादिना । भाष्ये यद्विषया जिज्ञासेति धर्मस्य प्राप्तिं तन्त्रे विचारितलोक्तिरुपास्तेरपि विहिताया धर्मेत्वेन पुनरविचार्यत्वात् । अधर्मोऽपीत्यधर्मोक्तिः पुण्यफलभोगावसान इवोपास्तिफलभोगसमाप्त्यवधर्मफलं भोक्तव्यमिति दर्शनाय । चोदनालक्षणलोक्तिर्यागवद्विहितोपास्तेर्धर्मैवार्थम् । एवं शरीरवागित्यादिविशेषणानि कर्मफलवदुपास्तिफलस्य शरीरोपभोग्यत्वादि प्रसज्यितुम् । सपतत्यनेनास्माद्धोकादमुं लोकमिति सपात कर्म । इष्टं श्रौतम् । पूर्तं स्मार्तं वाप्यादि । दत्तं दानमिति ।

कल्पतरुपरिमलः ।

नयनेन पयः संस्कार्यमिति पयसः प्रधानकर्मलघोतनाय कर्मण्यपि तस्मिन् सप्तमीप्रयोगः । यच्च प्रधानं तदेव सर्वनाम्ना परामर्शनीयम् । अतः पयः परामर्शितच्छब्दसामानाधिकरण्यादामिक्षाशब्दो दध्यानयनेन संस्कृतस्य पयस एव वाचको, न तदुत्पन्नस्य द्रव्यान्तरस्यैवसीयत इत्याशयः । रूपभेदेऽपि=द्रवत्वकठिनत्वधर्मभेदेऽपि । तर्हि वाजिनमपीति । दधिसंस्कृतं पय एवामिक्षावाजिनात्मतया रूपद्वयं प्राप्तमित्यपि कल्पनोपपत्तेरामिक्षावद् वाजिनमपि पयस्त्वाविशेषाद् दध्यानयनस्य प्रयोजकं भवेदेव । ततश्च वाजिनापचारे पयोन्तरमानीय दध्यानयनेन संस्कृत्य वाजिनं निष्पादनीयमिति शङ्कार्थः । तस्यामस्तीति । तादात्म्येनेति शेषः । रूपाभेदेऽपि=द्रवत्वधर्माभेदेऽपि । एतदुपलक्षणम् विनापि दध्यानयनम् अतिपाकेन पिण्डीभूतस्य पयसो रूपभेदेऽपि भेदाभावादित्यपि द्रष्टव्यम् । एवं रसानुवृत्तेरेवाभेदप्रयोजकत्वादा-मिक्षायामेव पयः परामर्शितत्पदसामानाधिकरण्यं दृश्यते न वाजिने इति भावः । यद्विषया जिज्ञासेत्यादिभाष्यगतविशेषणैः प्रतीयमानवेदान्तानामुपास्तिविधिरूपे प्राचीनतन्त्रे विचारितत्वेनात्र विचारो विफलः स्यादित्युक्तिर्वेदान्ता यद्युपासा-मिति श्लोकपूर्वार्धेन संगृहीता, सा न क्षोदक्षमा, वैधफलविषयतया स्वर्गदेवतावद् विधिशेषै ब्रह्मस्वरूपमात्रस्य प्राचीनतन्त्रन्यायैः कथयित्वाऽपि तन्निर्गुणत्वादेर्विद्याभेदाभेदोपसंहाराभ्यामुपसंहारस्य विशेषस्य चैतत्तन्त्रव्युत्पादविध्यमाण-न्यायैकनिर्णयस्य ततो निर्णयाभावात्, अतोऽभ्युच्यमानं सा युक्तिः, मूलयुक्तिस्तु श्लोकोत्तरार्धसंगृहीता मोक्षस्य सातिशय-त्वानित्यत्वापत्तिरित्येतत् सूचयितुं तत्रैव भाष्यस्य तात्पर्यं दर्शयति टीकाकार इत्यवतारयति—वेदान्ता यद्युपासनाविधिपरा इति । अधर्मफलं भोक्तव्यमिति । 'तय इह कपूयन्वरेणा' इत्यादिश्रुत्या धर्मफलभोगानन्तरं कदाचिद-

१ 'तत्कपयसोरसभेदेन भेदोपलम्भात्' इति ग-पुस्तके पाठः ।

भामती ।

आत्यन्तिकं त्वशरीरत्वमनतिशयं स्वभावसिद्धतया नित्यमकार्यमात्मज्ञानस्य फलम् । तद्धि फलमिव फलं, अविद्या-
पनयमात्रेणाविर्भावात् । एतदुक्तं भवति—त्वयाप्युपासनाविधिपरत्वं वेदान्तानामभ्युपगच्छता नित्यशुद्धबुद्धत्वादिरूप-
ब्रह्मात्मता जीवस्य स्वाभाविकी वेदान्तगम्याऽऽस्थीयते । सा चोपासनाविषयस्य विधेर्न फलम्; नित्यत्वादकार्यत्वात् ।
नाप्यनाद्यविद्यापिधानापनयः; तस्य स्वविरोधिबिद्योदयादेव भावात् । नापि बिद्योदयः; तस्यापि श्रवणमननपूर्वकोपा-
सनाजनितसंस्कारसचिवादेव चेतसो भावात् । उपासनासंस्कारवदुपासनाऽपूर्वमपि चेतःसहकारीति चेत्, दृष्टं च खलु
नैयोगिकं फलमैहिकमपि, यथा चित्राकारीर्यादिनियोगानामनियतनियतफलानाम् । न; गान्धर्वशास्त्रोपासनावासनाया
इवापूर्वानपेक्षायाः षड्जादिसाक्षात्कारे वेदान्तार्थोपासनावासनाया जीवब्रह्मभावसाक्षात्कारेऽनपेक्षाया एव साम-
र्थ्यात् । तथाचामृतीभावं प्रत्यहेतुत्वादुपासनापूर्वस्य, नामृतत्वकामस्तत्कार्यमवबोद्धुमर्हति । अन्यदिच्छत्यन्यत्करोतीति

वेदान्तकल्पतरुः ।

आत्यन्तिकमिति—देवदत्तस्यात्यन्तिकमशरीरत्वं देवदत्तशरीरप्रागभावासमानकालीनो देवदत्तशरीरध्वंसः, सर्वोपाधि-
प्रत्यस्तमयोपलक्षितं स्वरूपमिति यावत् । विधेयोपास्तिवादिन प्रति तत्फलस्य मोक्षस्यानित्यत्वादिप्रसङ्गनमिष्टप्रसङ्ग इत्याश-
ङ्गाह—एतदुक्तमिति । उपास्तिविधेः फलं ब्रह्मात्मत्वमुताविद्यानिवृत्तिर्विद्योदयो वेति विकल्प्य क्रमेण निराकरोति—त्वया-
पीत्यादिना । उपासनाऽपूर्वमपि चेतःसहकार्यतश्च विध्यवकाश इत्यर्थः । ऐहिकस्य मर्दनसुखवन्न विधिफलमित्याशङ्गाह—
दृष्टं चेति । कारीर्यादिनियोगा इह जन्मनि नियतसस्यर्द्धादिफला, चित्रादिनियोगफलं पश्चादि भुवि भोग्यमपीह वा जन्मा-
न्तरे वा भवति । तत्कार्यमिति । तदपूर्वकर्तव्यत्वेनावबोद्धुं नार्हतीत्यर्थः । अपूर्वं चेन्न साक्षात्कारोपयोगि, तर्ह्युपासनक्रियैव

कल्पतरुपरिमलः ।

धर्मफलभोगस्याप्युक्तत्वादिति भावः । इदमभ्युच्चयमात्रम्, अहंप्रहोपामनाभिस्तत्फलप्राप्ते प्रागेव सर्वोपापक्षयस्याङ्गीकृतत्वात् ।
देवदत्तशरीरेति । देवदत्तशरीरासमानकालीनत्वं प्रलयकालोत्पन्ने तदीयशरीरध्वंसेऽप्यस्तीति तद्वारणाय प्रागभाववि-
शेषणम् । शरीरप्रागभावासमानकालीनत्वं चरममुक्तशरीरध्वसादन्यत्र न संभवतीत्यव्याप्तिवारणायार्थदेवदत्तविशेष-
णम् । देवदत्तमुक्तिकाले तदन्यस्यापि कस्यचित्ससारिणः संभवति देवदत्तशरीरप्रागभावासमानकालीनः शरीरध्वंस आत्य-
न्तिको माभूदिति द्वितीयदेवदत्तविशेषणम् । एवमपि देवदत्तस्योपान्त्यशरीरध्वंसो यद्यन्यशरीरोत्पत्तिकाले तदुत्पत्त्य-
नन्तरं वा स्यात्, तदा सोऽप्यात्यन्तिको भवेदिति तद्वारणाय शरीरतत्प्रागभावासमानकालीनत्वं विवक्षितम् ।
ननु—आत्यन्तिकमशरीरत्वम् इत्थं ध्वंसरूपतया निर्वक्तुमशक्यम्, तस्य साध्यत्वेन वैधोपासनाफलत्वप्रसङ्गात्, किंतु
भाष्यटीकाप्रकारेण तत्फलत्वासंभवाविर्वाहाय शरीरावभासकालेऽप्यनुवर्तमानस्तन्मिथ्यात्वशरीरघटको यस्तद्व्यन्ताभाव-
स्तद्रूपो बाध्यः, अन्यथा भाष्यटीकाविरोधः स्यादिति—चेत्, उच्यते; यद्यात्यन्तिकाशरीरत्वस्य वैधफलनिर्वाहायात्य-
न्ताभावत्वं परित्यज्य विद्योदयसमनन्तरभाविध्वंसरूपत्वं पूर्वपक्षी शङ्केत, तदाऽपि तस्य न वैधफलत्वप्रत्याशा । शरीरध्वंसमा-
त्रस्यापुरुषार्थत्वेन शरीरस्यान्येषां चोपाधीना ध्वंसेनोपलक्षितस्य ब्रह्मानन्दस्यैव पुरुषार्थत्वात्तस्य च नित्यत्वादिति दर्शयितुं
ध्वंसपक्षोऽप्युपन्यस्तः । तथैव च तात्पर्यं सर्वोपाधीत्याद्यग्रिमवाक्येन स्फुटीकृतम् । ननु—ब्रह्मानन्दस्य नित्यप्राप्तत्वेऽपि
कर्णगतसंस्कारवद् भ्रान्त्याऽनवाप्तकल्पस्यावाप्त्याऽमुख्यफलत्वमभ्युपाधि टीकाया, तस्य मुख्यफलत्वमप्युपपादयितुं शक्यम्
'यस्मिन्सत्यग्रिमक्षणे यस्य सत्त्वं यद्यतिरेके चासत्त्वं तत्तज्जन्यमिति'लक्षणानुसारेण । अस्ति हि विद्योदयात्प्राद् मम निरतिश-
यानन्दो नास्ति न प्रकाशत इति व्यवहारालम्बनं रजते रजतत्वाभाववद् भ्रान्तिसिद्धं विद्यानिवर्त्यनिरतिशयानन्दाभावरूपं
तदसत्त्वम् । नच प्रतियोगिव्यधिकरणं प्राक् तदसत्त्वं यस्यास्ति तथाभूतमेव जन्यं वैधफलमिति नियमः, अतथाभूतस्यापि
दुःखप्रागभावपरिपालनादेः प्रायश्चित्तादिफलत्वप्रतिपत्तेः, तस्माद् ब्रह्मानन्दस्य नित्यत्वेऽपि वैधोपासनाफलत्वमुपपद्यत
इति तन्नित्यत्वेन तत्फलत्वाभावोपपादनं नोपपद्यत इति—चेत्, उच्यते; प्राक्सिद्धस्य फलत्वं द्वेधा, निवृत्तिप्रसक्तौ परि-
पाल्यत्वेन वा, असत्त्वभ्रान्तौ तदपनयेन वा । तत्राद्यमेव लौकिकेन वैदिकेन वा कर्मणा भवति, द्वितीयं तु विद्य-
यैव । सा च विद्याऽत्राविहितोपासनया षड्जादिसाक्षात्कारवत्स्वयमेव भवतीति विध्यनपेक्षा टीकायामेवोपपादिता । तस्मा-
द्युक्तमेव भ्रान्त्यानवाप्तकल्पस्य ब्रह्मानन्दस्य नोपासनाविधिफलत्वमिति । कारीर्यादिनियोगा इति । “यदि वर्षेताव-
त्येव होतव्यं, ‘यदि न वर्षेत् श्वोभूते हविर्निर्वपेत्’ इत्यादिलिङ्गात् कारीरी तात्कालिकसस्यार्थवृष्टिहेतुत्वादहिकफला ।
आदिशब्देन आमेयं कृष्णप्रीवमालमेत सौम्य बभ्रुं ज्योगामयाव्यभि वा एतस्य शरीरं गच्छति सोमं रसो यस्य ज्योगामय-
स्यमेरेवास्य शरीरं निष्क्रीणाति सोमाद्रसमुत यदीतामुर्भवति जीवत्येवे”त्यादिश्रुतिविहितानि तच्छरीरगतव्याधिनित्यत्याद्य-
र्थानि कर्माणि गृह्यन्ते । ज्योगामयावी=वीर्यरोगी । चित्रादिनियोगफलमिति । इदं चतुर्थं योगसिद्ध्यधिक-

भामती ।

हि विप्रतिषिद्धम् । नच तत्कामः क्रियामेव कार्यमवगमिष्यति नापूर्वमिति—सांप्रतम्; तस्या मानान्तरादेव तत्साधनत्वप्रतीतिविधेर्वैयर्थ्यात् । नचावघातादिविधितुल्यता, तत्रापि नियमापूर्वस्यान्यतोऽनवगतेः । नच ब्रह्मभूयादन्यदमृतत्वमार्थवादिकं किंचिदस्ति, येन तत्काम उपासनायामधिक्रियेत, विश्वजिज्ञासेन तु स्वर्गरूपनायां तस्य सातिशयत्वं क्षयित्वं चेति न नित्यफलत्वमुपासनायाः । तस्माद्ब्रह्मभूयस्याविद्यापिधानापनयमात्रेणाविर्भावात्, अविद्यापनयस्य च वेदान्तार्थविज्ञानादवगतिपर्यन्तादेव संभवात्, उपासनायाः संस्कारहेतुभावस्य च संस्कारस्य साक्षात्कारोपजनने मनःसाचिष्यस्य च मानान्तरसिद्धत्वात्, 'आत्मेत्येवोपासीत' इति न विधिः, अपितु विधिसरूपोऽयम् । यथोपांशुयाजवाक्ये 'विष्णुरुपांशु यष्टव्यः' इत्यादयो विधिसरूपा न विधय इति तात्पर्यार्थः । श्रुतिस्मृतिन्यायसिद्धमित्युक्तं, तत्र श्रुतिं वेदान्तकल्पतरुः ।

तदर्थं विधीयता, नेत्याह—नच तत्काम इति । नन्ववघातवदुपास्तावप्यस्तु नियमापूर्व, नेत्याह—नच ब्रह्मभूयादिति । नेह परमापूर्ववन्नियमापूर्वसाध्यमस्ति, ब्रह्मभावस्य नित्यत्वादित्यर्थः । विश्वजिज्ञासेनेति । 'विश्वजिता यजेते'त्याद्यश्रुताधिकार लिङ्गप्रकरणालब्धाधिकारं चोदाहरणम् । निषेधे हि सामर्थ्यात्प्रवृत्तिक्रियोऽधिकारी लभ्यते, अङ्गविधिषु तु प्रकरणादिति न चिन्त्योऽधिकारः । एवं सतीह संदेह किं नियोज्योऽध्याह्रियता न वेति । तत्र लोके द्वारं द्वारमित्यादौ क्रियया विना कारकाभिधानापर्यवसानाद्युक्तोऽध्याहारः । इह तु विषयेण कार्यस्यान्विताभिधानपर्यवसानादनध्याहारे प्राप्ते, उच्यते, अत्राप्यभिधेयापर्यवसानद्वाराभिधानापर्यवसानमेव । कार्यं हि साध्यत्वेन कृतिनिरूप्यम् । नरव्यापाररूपा च कृति, सा च यथा स्वसाध्यधाल्यर्थनिरूप्यैवं स्वाश्रयनरनिरूप्या । तदेवं कृतेः कर्तापि कार्यं कृतिद्वारा संबन्धित्वेन निरूपक इति तस्मिन्तर्भावेन नियोगधीः । नचासावबुद्धाऽऽत्मनः कार्येण संबन्धं स्वतस्तेन संबध्यते । स्वसंबन्धिकार्यबोद्धा च नियोज्य इति सोऽध्याहार्य इति स्थिते चिन्ता—किं सर्वेषामध्याहार, उत एकस्येति । तत्राविशेषात्सर्वेषामिति प्राप्ते—उच्यते; एकेनाकाङ्क्षाशान्तरेकस्येति । एव स्थिते विचारः किं यस्य कल्पतरुपरिमलः ।

रणस्य द्वितीयवर्णके चिन्तितम्—तदेवं "चित्रया यजेत पशुकाम" इत्यादिविहितानां मनुष्यशरीरोपभोगयोग्यफलकानां कर्मणा किं नियमेन देहान्तरे फलम्, उत तस्मिन्देहे देहान्तरे वेत्यनियम इति सशये पूर्वपक्ष—वर्तमानदेहारम्भककर्मणां यत्फलं तदभोगार्थत्वाद्वर्तमानदेहस्य तत्फलभोगावसाने तच्चावश्यंभावात्, अन्येष्टौ दक्षिणे हस्ते जुहुं सादयतीत्यादिवाक्यैर्यज्ञपात्राणां प्रतिपत्तिविधानेन तदपेक्षचित्राद्यदष्टोत्पत्तिसमनन्तरभाविफलस्य वर्तमानदेहभोग्यत्वासम्भवाच्च स्वर्गजनकादृष्टवच्चित्राद्यदृष्टस्यापि स्वफलभोगप्रदानार्थं तद्योग्यदेहारम्भकत्वनियमाच्च नियमेन देहान्तरएव चित्रादिफलमिति । सिद्धान्तस्तु—ऐहिकमपि चित्रादिफलं भवत्येव, चित्राद्यनुष्ठानानन्तरं पश्चादिफलदर्शने तदर्थं तदतिरिक्तादृष्टकल्पनाहेत्वभावात्, अनन्तरमेव फलदर्शने देशकालादिसहकार्यपेक्षया विलम्ब कल्प्यः । तस्मिन् देहे फलदर्शने तत्फलभोगविरोधिप्रबलप्रारब्धकर्मणा प्रतिबन्ध कल्प्यः । प्रतिबन्धेन च तेन देहान्तरारम्भपूर्वकं तत्र फलं दातव्यमिति कल्प्यम् । वर्तमानदेहारम्भककर्मणो देशकालाद्यपेक्षया यदा न फलप्रदत्तं, तदा तस्मिन् देहे तज्जन्मकृतचित्राद्यदृष्टस्यापि फलप्रदत्वमुपपद्यते । पात्रप्रतिपत्तिस्तु सकलकर्मानुष्ठानसमाप्त्यनन्तरभावितात् पुरुषार्थः । कलर्थत्वेऽप्यदत्तफलकतुमात्रार्थः ॥ "आहिताग्निमभिर्दिहन्ति यज्ञपात्रैश्चेति" श्रुतेर्दहने विनियोग्यमाणानां यज्ञपात्राणां संस्कारार्था वा; अन्यथा कारीर्यादीनामैहिकफलत्वाभावप्रसङ्गात् । एतेन—कर्मणा फलप्रदानार्थं देहारम्भकत्वनियमोऽपि—निरस्तः; तस्मादामुष्मिकत्वानियमश्चित्रादिफलस्येति । नेह परमापूर्ववदिति । यद्यप्याचार्यमते अवघातादनियमः प्रत्यासन्नाग्नेयाद्यवान्तरापूर्वप्रयुक्त, तथापि गुरुमते फलवत्परमापूर्वप्रयुक्त इति तन्मतमनुसृत्य परमापूर्वेत्युक्तम् । नचावघातनियमस्य परमापूर्वप्रयुक्तत्वे तत्साधनत्वाविशेषादाज्यसाक्षाद्ययोरवघातप्रसङ्गः; तुषविमोकादिदृष्टप्रयोजनव्यवस्थया व्रीह्यादिषु तद्व्यवस्थोपपत्ते, अन्यथाग्नेयाद्यपूर्वप्रयुक्तत्वेपि तत्साधनसुगादिसाधारण्यप्रसङ्गानिवारणादिति भावः । विश्वजिज्ञासं गुरुमतेनोपन्यस्यति—विश्वजितेति । प्रवृत्तक्रियः=प्रवृत्तचिकीर्षः । 'न कलजं भक्षयेदित्यादिनिषेधवाक्यान्यपि फलतो विविवाक्यानि । तत्र भक्षयत्यादिधातुसमभिव्याहृतनञ्प्रतिपाद्यं भक्षणदिनिवृत्तिरूपमौदासीन्य विषयः । तद्यद्यप्यभावाथत्वात्स्वतः साध्यं न भवति, तथापि निषेधोन्मुखतया प्रचलितावस्थेऽनुत्पन्नतदनुकूलस्पन्दव्यापारे पुरुषे निषेध्यचिकीर्षापनयद्वारा परिपाल्यत्वेन तत् साध्यं भवतीति तस्य नियोगविषयत्वोपपत्तिः । तत्रचार्थानिषेध्यचिकीर्षुर्नियोज्य इति गुरुमतम् । इह तु विषयेनेति । नियोगगतकृतिसाध्यतारूपकार्यताघटकत्वेन विषय एव तत्प्रतीत्यनुबन्धो, नतु नियोज्य, तदभावेऽप्यध्यायननियोगस्य प्रयाजादिनियोगानां च प्रतीतेरिति भावः । उच्यत इति । अयमाशयः—कार्यत्वेन प्रतीयमानो नियोगः स्वस्य कार्यताघटके विषये प्रवर्तकस्वभाव, तत्र प्रवर्तनीयं पुरुषमपेक्षते, अन्यथा प्रवर्तकत्वव्याघातात्, अन्यतः प्रवृत्तिसिद्धौ तु न तमपेक्षते । तथाच आचार्यकनियोगेन अध्ययने माणवकस्य, दर्शपूर्णमासनियोगेन तन्निज्यस्य तदङ्गेषु

सिद्धं धर्मार्थं, यद्विषया जिज्ञासा 'अथातो धर्मजिज्ञासा' (जै० सू० १।१।१) इति सूत्रिता; अधर्मोऽपि हिंसादिः प्रतिषेधचोदनालक्षणत्वाज्जिज्ञास्यः परिहाराय । तयोश्चोदनालक्षणयोरर्थानर्थयोर्धर्मधर्मयोः फले प्रत्यक्षे सुखदुःखे शरीरवाङ्मनोभिरेवोपभुज्यमाने विषयेन्द्रियसंयोगजन्ये ब्रह्मादिषु स्थावरान्तेषु प्रसिद्धे । मनुष्यत्वादारभ्य ब्रह्मान्तेषु देहवत्सु सुखतारतम्यमनुश्रूयते । ततश्च तद्धेतोर्धर्मस्य तारतम्यं गम्यते । धर्मतारतम्यादधिकारितारतम्यम् । प्रसिद्धं चार्थित्वसामर्थ्यादिकृतमधिकारितारतम्यम् । तथाच यागाद्यनुष्ठायिनामेव विद्यासमाधिविशेषादुत्तरेण पथा गमनं, केवलैरिष्टापूर्तदत्तसाधनैर्धर्मादिक्रमेण दक्षिणेन पथा गमनं, तत्रापि सुखतारतम्यं तत्साधनतारतम्यं च शास्त्रात् 'यावत्संपातमुषित्वा' (छान्दो० ५।१।५) इत्यस्माद्गम्यते । तथा मनुष्यादिषु नास्ति स्थावरान्तरेषु सुखलवश्चोदनालक्षणधर्मसाध्य एवेति गम्यते तारतम्येन वर्तमानः । तथोर्ध्वगतेष्वधोगतेषु च देहवत्सु दुःखतारतम्यदर्शनात्तद्धेतोर्धर्मस्य प्रतिषेधचोदनालक्षणस्य तदनुष्ठायिनां च तारतम्यं गम्यते । एवमविद्यादिदोषवतां धर्माधर्मतारतम्यनिमित्तं शरीरोपादानपूर्वकं सुखदुःखतारतम्यमनित्यं संसाररूपं श्रुतिस्मृतिन्यायप्रसिद्धम् । तथाच श्रुतिः—'न ह वै सशरीरस्य सतः प्रियाप्रिययोरपहतिरस्ति' इति यथावर्णितं संसाररूपमनुवदति । 'अशरीरं वाव सन्तं न प्रियाप्रिये स्पृशतः' (छान्दो० ८।१।२१) इति प्रियाप्रियस्पर्शनप्रतिषेधाच्चोदनालक्षणधर्मकार्यत्वं मोक्षाख्यस्याशरीरत्वस्य प्रतिषिध्यत इति गम्यते । धर्मकार्यत्वे हि प्रियाप्रियस्पर्शनप्रतिषेधो नोपपद्यते । अशरीरत्वमेव धर्मकार्यमिति चेन्न, तस्य स्वाभाविकत्वात् । 'अशरीरं शरीरेष्वनवस्थेष्ववस्थितम् । महान्तं विभुमात्मानं मत्वा धीरो न शोचति' (काठ० १।२।२१) । 'अप्राणो ह्यमनाः शुभ्रः' (मुण्ड० २।१।२) 'असङ्गो ह्ययं पुरुषः' (बृह० ४।१।१५) इत्यादिश्रुतिभ्यः । अतएवानुष्ठेयकर्मफलविलक्षणं मोक्षाख्यम-

भामती ।

दर्शयति—तथाच श्रुतिरिति । न्यायमाह—अतएवेति । यत्किल स्वाभाविकं तन्नित्यं, यथा चैतन्यम् । स्वाभावदान्तकल्पतरुः ।

कस्यचिन्नियोज्यस्याध्याहारः, उत स्वर्गकामस्येति । तत्राविशेषादनियम इति प्राप्ते—उच्यते, 'स स्वर्गः स्यात्सर्वान्प्रत्यविशिष्टत्वात्' । (जै. अ. ४ पा. ३ सू. १५) स्वर्गकाम एवाध्याहार्यः । विशेषो हि गम्यते, पुरुषाणां सुखाभिलाषित्वात् । दुःखनिवृत्तेरपि तत्रैवान्तर्भावात् । दुःखनिवृत्तिस्तु न सुखाविनाभूता । सुषुप्ते सत्यामपि तस्या सुखजन्मादर्शनात्, अनवच्छिन्नस्य सुखस्य स्वर्गत्वात्तस्य च सर्वसुखविशेषान् प्रत्यविशिष्टत्वाद्विशेषे च मानाभावात्स्वर्ग एव नियोज्यविशेषणं स्यादिति । कृत्वाचिन्तेयम् । य सत्रायावगुरेत्स विश्वजिता यजेतेति सत्रप्रवृत्तस्यावगुरणोपरमे निमित्ते प्रायश्चित्ततया विहितत्वेन साधिकारत्वादिति । यत्किलेति । स्वाभाविकनित्यचैतन्यात्मकस्य ब्रह्मात्मनस्य साध्यत्वं व्याहृतमित्यर्थः ।

कल्पतरुपरिमलः ।

प्रयाजादिषु च प्रवृत्तिसिद्धता, तन्नियोगानां कर्तृपुरुषविशेषानपेक्षायामपि विश्वजिदादावन्यतः प्रवृत्त्यलाभात्तदपेक्षास्तीति अतस्तदध्याहारो युक्त इति । स च फलकामोऽध्याहार्यः, पुरुषाणां कामप्रवणतया तत्र प्रयुक्तिलाघवात्, निषेधवाक्येषु तु न कामी नियोज्योऽध्याहार्यः ; औदासीन्यस्य परिपाल्यत्वसिद्धये तत्प्रच्युतिप्रसक्त्यर्थं सामर्थ्याद् निषेधोन्मुखस्य नियोज्यस्यावश्यं प्राप्या तत एवाकाङ्क्षाशान्तेः । किं सर्वेषामिति । किं सर्वफलकामानामध्याहारः, उतैकफलकामस्येत्यर्थः । अन्तर्भावादिति । यस्य यदा यदवच्छेदेन सुखं, तस्य तदा तदवच्छेदेन न दुःखमित्यविनाभावादित्यर्थः । एतदुपलक्षणं—सुखस्य भावरूपत्वेन लघूपस्थितिकत्वाच्चैत्यपि द्रष्टव्यम् । अनवच्छिन्नस्येति । पुत्रपञ्चाद्यैकैकविषयविशेषमात्रानवच्छिन्नस्य देशविशेषदेहविशेषभोग्यस्य सकल्योपनतसर्वविषयप्रयुक्तस्य स्वर्गसुखस्य पुत्रपञ्चादिसुखविशेषान्प्रति सामान्यरूपत्वादित्यर्थः । विशेषे मानाभावादिति । सर्वसुखविशेषानुगतसामान्यमुल्लङ्घ्य किञ्चिद्विषयविशेषावच्छिन्नसुखग्रहणे मानाभावादित्यर्थः । इत्थं गुरुणा निबन्धने व्याख्यातम् । प्रायः सर्वपुरुषान्प्रति स्पृहणीयत्वेनाविशिष्टत्वादिति भाष्यकारादिव्याख्या । नन्वत्र विश्वजिदधिकरणे भाष्यकारैः 'तस्मात्पितृभ्यः पूर्वेषु क्रियत' इति पितृयज्ञवाक्यं 'यः सत्रायावगुरत' इति विश्वजिद्वक्त्यं च विषयवाक्यत्वेनोदाहृतम् । तत्र द्वितीयोदाहरणमयुक्तं, विश्वजितो नैमित्तिकाधिकारत्वादित्याशङ्काह—कृत्वाचिन्तेति । अवगुरणोपरमे इति । उद्यमनिवृत्तावित्यर्थः । 'गुरी उद्यमन' इति धातोः कृटादित्वेन कृत्वाङ्गुणाभावः । ननूद्यमनिवृत्तौ विश्वजिदित्ययुक्तम्, 'यः सत्रायेति' वाक्यात् सत्रं संकल्प्य तत्प्रयुक्तानस्य विश्वजिदिति

शरीरत्वं नित्यमिति सिद्धम् । तत्र किञ्चित्परिणामिनित्यं यस्मिन्विक्रियमाणेऽपि तदेवेदमिति बुद्धिर्न विहन्यते; यथा पृथिव्यादिजगन्नित्यत्ववादिनाम्, यथाच सांख्यानं गुणाः, इदं तु

भामती ।

विकं चेदं, तस्मान्नित्यम् । परे हि द्वयीं नित्यतामाहुः—कूटस्थनित्यतां परिणामिनित्यतां च । तत्र नित्यमित्युक्ते मा भूदस्य परिणामिनित्यतेत्यत आह—तत्र किञ्चिदिति । परिणामिनित्यता हि न पारमार्थिकी, तथाहि—तत्सर्वात्मना वा परिणमेदेकदेशेन वा । सर्वात्मना परिणामे कथं न तत्त्वव्याहतिः । एकदेशपरिणामे वा स एकदेशस्ततो भिन्नो वाऽभिन्नो वा । भिन्नश्चेत् कथं तस्य परिणामः; नह्यन्यस्मिन्परिणममानेऽन्यः परिणमते, अतिप्रसङ्गात् । अभेदे वा कथं न सर्वात्मना परिणामः । भिन्नाभिन्नं तदिति चेत्, तथाहि—तदेव कारणात्मनाऽभिन्नं भिन्नं च कार्यात्मना । कटकादय इवाभिन्ना हाटकात्मना, भिन्नाश्च कटकाद्यात्मना । नच—भेदाभेदयोर्विरोधाच्चैकत्र समवाय इति—युक्तम्, विरुद्धमिति नः क संप्रत्ययो यत्प्रमाणविपर्ययेण वर्तते, यत्तु यथा प्रमाणेनावगम्यते तस्य तथाभाव एव । कुण्डलमिदं सुवर्णमिति सामानाधिकरण्यप्रत्यये व्यक्तं भेदाभेदौ चकास्तः । तथाह्यात्यन्तिकेऽभेदेऽन्यतरस्य द्विरवभासप्रसङ्गः । भेदे वाऽऽत्यन्तिके न सामानाधिकरण्यं गवाश्चवत् । आधारार्थेयभावे एकाश्रयत्वे वा न सामानाधिकरण्यं, नहि भवति कुण्डं बदरमिति । नाप्येकात्मनस्थयोश्चैत्रमैत्रयोश्चैत्रो मैत्र इति । सोऽयमबाधि-

वेदान्तकल्पतरुः ।

भाष्ये कूटस्थनित्यमिति विशेषणं न परिणामिव्यवच्छेदाय, सिद्धान्ते तन्नित्यत्वासमते, अतो वैयर्थ्यमित्याशङ्क्याह—परे हीति । परभ्रान्तिर्व्यवच्छेद्येत्यर्थः । इदं तु पारमार्थिकमिति भाष्ये कूटस्थनित्यत्वे पारमार्थिकत्वं हेतूक्तं, तत्तद्वद्वत्, यदि यत्पारमार्थिकं तदविकृतमिति व्याप्तिः स्यात्, तदर्थं परिणामिनित्यस्य भ्रमसिद्धलमाह—परिणामीति । परिणामो हि पूर्वरूपत्यागेन रूपान्तरापत्तिः । तत्र पूर्वरूपस्य सर्वात्मना त्यागेन रूपान्तरोत्पत्तौ जातस्य प्राक्तनरूपत्वं व्याहृतमतोऽनित्यलमित्युक्ते शङ्कते—एकदेशेति । य एकदेशो नश्यति स धर्मिण सकाशाद्भिन्न इति पक्षे न धर्मिण परिणामः, किलेकदेशस्य स चानित्य इति न परिणामिनित्यलसिद्धिरित्याह—भिन्नश्चेदिति । नश्यतश्चैकदेशस्य धर्म्यभेदे सर्वात्मना वस्त्वपगमाच्च नित्यलमित्याह—अभेदे इति । पक्षद्वयोक्तदोषपरिहारायैकमेव कार्यकारणात्मकं वस्तु तस्य कार्याकारेण परिणामित्वं, तात्तु च कार्याणि भिन्नानि, कारणाकारेण च नित्यत्वं तच्चाभिन्नमिति शङ्कते—भिन्नाभिन्नमिति । यत्प्रमाणविपर्ययेण विरोधेन वर्तते तत्र विरुद्धमिति सप्रत्यय इत्यनुषङ्गः । एकस्य कार्यकारणरूपेण व्यात्मकत्वे प्रमाणमाह—कुण्डलमिति । द्विरवभासेति । हेम हेमेति वा कुण्डलं कुण्डलमिति वेत्यर्थः । अपर्यायानेकशब्दवाच्यत्वेन हेमकुण्डलयोर्भेदं सामानाधिकरण्याच्चाभेद इत्युक्ते हेमलस्य कुण्डलव्यक्त्याश्रितत्वाद्वा कुण्डलाकारसंस्थानस्य कनकलस्य चैकद्रव्याश्रितत्वेन वा सामानाधिकरण्यं नाभेदादित्याशङ्क्य व्यभिचारयति—आधारेति । आधारेति दृष्टान्ते

कल्पतरुपरिमलः ।

प्रतीतिरित्याशङ्क्याह—प्रायश्चित्ततयेति । एवं हि श्रूयते—“यः सर्वाभ्यो वा एष देवताभ्यः सर्वेभ्यः पृष्ठेभ्यः सर्वेभ्यश्छन्दोभ्यः आत्मानमागुरते य सत्रायागुरते स विश्वजिताऽतिरात्रेण सर्वपृष्ठेन सर्वस्तोमेन सर्ववेदसदक्षिणेन यजेत सर्वाभ्य एव देवताभ्यः सर्वेभ्यः पृष्ठेभ्यः सर्वेभ्यश्छन्दोभ्यः आत्मानं निष्कीणीत” इति । एवं निष्कयद्वारेण सस्त्वसत्रप्रवृत्तौ न गुज्यते, अतः सत्रं संकल्प्य दैवान्मानुषाद्वा प्रतिबन्धात् ततो निवृत्तस्य प्रायश्चित्ततयेदं विश्वजिद्विधानमित्यर्थः । व्यभिचारयतीति । ननु—ययो कयोश्चिदाधाराधेयत्वेनैकाश्रितत्वेन वा सामानाधिकरण्यमिति नात्र शङ्का, येन कुण्डलद्वयोश्चैत्रमैत्रयोश्च व्यभिचार उच्यते, कित्वेकप्रवृत्तिनिमित्तस्यापरप्रवृत्तिनिमित्ताधाराश्रितत्वेन वा प्रवृत्तिनिमित्तद्वयस्याप्येकाश्रितत्वेन वा सामानाधिकरण्यमिति, तथैव ह्याचार्यैरवतारिकाग्रन्थे शङ्काभिप्रायो लिखितः, तथैव च तदभिप्रायो वर्णयितुं युक्तः, भिन्नप्रवृत्तिनिमित्तानां शब्दानामेकस्मिन्नर्थे वृत्ति सामानाधिकरण्यमिति प्रसिद्ध्यनुरोधात् । नच—हेमकुण्डलयोरवयवावयविनोर्भेदपक्षे हेमलस्य कुण्डलाश्रितत्वं हेमलकुण्डलयोरेकाश्रितत्वं च नास्तीति—वाच्यम्, हेमलस्यावयवावयविवृत्तिजातित्वेन तत्सत्त्वादिति—चेत्, उच्यते; हेमावयवातिरिक्तं कुण्डलरूपम् अवयविद्रव्यान्तरमभ्युपगम्यते चेत् तत्पीतरूपगुरुलकठिनलरहितमेव वाय्वादिसदृशमभ्युपगन्तव्यम्; अवयवावयवविगतस्य पीतरूपद्वयस्य गुरुलद्वैगुण्यस्य चानुपलम्भात्, घटकुब्जयोरिव कठिनद्रवयोरवयवावयविनोरेकत्र भूतत्वादौ समावेशासंभवाच्च, अवयवावयवविभावानापन्नयोरेवासमावेश इति सविशेषणनियमकल्पनस्य गौरवपराहतस्याप्रामाणिकत्वात् । एवंच कुण्डले पीतरूपाद्यभावेन तदभिव्यङ्ग्यस्य हेमलस्य तत्रासंभवेनैकप्रवृत्तिनिमित्तस्येत्यादेः सामानाधिकरण्यप्रयोजकत्वाभ्युपगमे तेन ‘सुवर्णं कुण्डलमिति’ सामानाधिकरण्यानिर्वाहात्तयन्निर्वाहाय हेमकुण्डलानामाधाराधेयभावमात्रमेकाश्रितत्वमात्रं वा तत्प्रयोजकमाख्येयमित्यभिप्रेत्य टीकायां कुण्डलद्वयोश्चैत्रमैत्रयोश्च व्यभिचार उक्त इति तात्पर्यम् । भेदो रूपादिवद्भावरूप इति पक्षे स किमभेदविरुद्धस्तदविरुद्धो वा । आद्ये भावाभावरूपत्वपक्षे वक्ष्यमाणं दूषणं भविष्यतीत्यभिप्रेत्य

भामती ।

तोऽसंदिग्धः सर्वजनीनः सामानाधिकरण्यप्रत्यय एव कार्यकारणयोर्भेदाभेदौ व्यवस्थापयति । तथाच कार्याणां कारणात्मत्वात्, कारणस्य च सद्रूपस्य सर्वत्रानुगमात्, सद्रूपेणाभेदः कार्यस्य जगत, भेदः कार्यरूपेण गोवटादिनेति । यथाहुः—‘कार्यरूपेण नानात्वमभेदः कारणात्मना । हेमात्मना यथाऽभेदः कुण्डलाद्यात्मना भिदा ॥’ इति । अत्रोच्यते—कः पुनरयं भेदो नाम, यः सहाभेदेनैकत्र भवेत् । परस्पराभाव इति चेत्, किमयं कार्यकारणयोः कटकहाटकयोरस्ति न वा । न चेत्, एकत्वमेवास्ति, नच भेदः । अस्ति चेद्भेद एव नाभेदः । नच भावाभावयोर-विरोधः; सहावस्थानासंभवात् । संभवे वा कटकवर्धमानकयोरपि तत्त्वेनाभेदप्रसङ्गः; भेदस्याभेदाविरोधात् । अपिच कटकस्य हाटकादभेदे यथा हाटकात्मना कटकमुकुटकुण्डलादयो न भिद्यन्ते एवं कटकात्मनापि न भिद्येरन्; कटकस्य हाटकादभेदात् । तथाच हाटकमेव वस्तुसज्ञ कटकादयः, भेदस्याप्रतिभासनात् । अथ हाटकत्वेनैवाभेदो न कटकत्वेन,

वेदान्तकल्पतरुः ।

सिद्धौ भेदाभेदौ दार्ष्टान्तिके योजयति—तथाचेति । लोके कार्यस्य कुण्डलादेः कारणात्मकत्वात्परमकारणस्य च सत् सर्वत्र हेमवदनुगमात् सन् घट इत्यादिसामानाधिकरण्यवशेन जगत कार्यस्य सत्ता कारणरूपेणाभेदो व्यावृत्तकार्यरूपेण च भेद इत्यर्थः । भेद इति । किं रूपादिवद्भावरूपो धर्मः, उतैक्याभावः । नाद्यः, ऐकान्तिकाभेदानिषेधात् । द्वितीय-माशङ्क्याह—किमयं कार्येति । तत्त्वेनेति । कटकत्ववर्धमानकलरूपेण तयोरितरेतराभेदप्रसङ्ग इत्यर्थः । कार्यस्य कार-णाभेदे च सर्वकार्याणामेककार्यात्मकत्वप्रसङ्गः, एककार्यस्य सर्वकार्याभिन्नेन कारणेनाभेदादित्याह—अपिचेति एवमेक-कार्यात्मकत्वादितरकार्याणां तस्य च कारणादभेदाद्वेदासिद्धौ वैकान्तिकाद्वैतापात इत्याह—तथाच हाटकत्वमेवेति । कटकस्य हि द्वे रूपे स्तो हाटकत्वं कटकत्वं च । तत्र हाटरूपेणास्य कुण्डलादिभिरभेद इष्ट एव, न कटरूपेण, व्यावृत्त-त्वात्तस्येति प्रस्मृतपराभिसंधिः स्वप्रक्रियया शङ्कते—अथेति । सिद्धान्ती तु कटकहाटकयोरभेदाद्हाटकस्य कुण्डलादिष्व-

कल्पतरुपरिमलः ।

द्वितीये दूषणमाह—ऐकान्तिकेति । तथाच भेदे सत्त्वेवात्यन्ताभेदोऽपि स्यादित्यर्थः । द्वितीयमाशङ्क्याहेति । परस्पराभाव इति चेदिति पूर्वग्रन्थेनाशङ्क्येत्यर्थः । तत्त्वेनाभेदप्रसङ्ग इत्यस्य तात्त्विकाभेदप्रसङ्ग इत्यर्थो भाति, स तु नानिष्टः, कारणात्मना कटकवर्धमानयोरभेदाङ्गीकाराद् इत्याशङ्क्य तत्त्वेनेति पदं व्याचष्टे—कटकत्वेति । ननु—भावाभावयोरुभयोरपि भेदाभेदयोर्हाटकत्वकटकत्वावच्छेदभेदेन वृत्तिरभ्युपगम्यते, अतस्तयोर्न सहावस्थानासंभवः, नच भेदावच्छेदकटकत्वावच्छेदेन कटके वर्धमानभेदप्रसङ्गः, नापि कटकाभिन्नमुकुटे कटकत्वेनापि कटकाभेदप्रसङ्गः, नाप्यनुवृत्तिव्यावृत्तिव्यवस्थाऽभावप्रसङ्गः, नापि हाटकत्वेनावगते कटकत्वादिना जिज्ञासाद्यनुपपत्तिः, भेदाभेदमनङ्गीकुर्व-द्विरपि ह्येकस्मिन्धर्मिणि केनचित्प्रकारेण निश्चिते तदन्यप्रकारेण जिज्ञासासंशयादिकं समर्थ्यते, अभेदवद् भेदस्याप्य-भ्युपगमे का जिज्ञासानुपपत्तिः । यत्तु हेमनिर्णयेन कटकादीनां निर्णये तदभेदः कारणमित्यादि । तत्र वैपरीत्यमपि वक्तुं शक्यम् । हेमनिर्णयेन कटकादीनामनिर्णये तदभेदः कारणं तदभावादभेदादनिर्णयकार्याभाव औत्सर्गिकः प्राप्तः, स कारणस्य भेदस्य सद्भावादपोद्यत इति; अस्ति ह्यनिर्णयस्यापि निर्णयप्रतिबन्धकसद्भावाधीनं परिपाल्यत्वरूपं कार्यत्वम्, तस्मात्सर्वमिदं भेदाभेददूषणजातमयुक्तम् । युक्तत्वे वा स्वमतेऽप्येतत्प्रसज्येत; स्वमतेऽपि हि भेदाभेदाभ्यामेव सामानाधि-करण्योपपादनम्, अभेदः सत्यो भेदस्तत्राध्यस्य इति परं स्वमते विशेष उक्तः । तत्र भेदप्रतीतावभेदोपि सह प्रतीयत इत्युपगन्तव्यम्; भेदप्रतीतिमात्रेण सामानाधिकरण्योपपादनासंभवात् । तयोर्विरुद्धयोरेकत्र प्रतीतिः कथं? कथं च मुकुटे कुण्डलाभिन्नहाटकाभिन्ने कुण्डलत्वेनापि कुण्डलाभेदो न स्यात्? कथंच हाटके प्रतीते कुण्डलादिजिज्ञासा स्यात्? अपिच अभेदः सत्यः भेदोऽप्यस्त इत्यर्धजरतीयमप्ययुक्तम्, सह प्रतीत्यभ्युपगमे अन्यतरबाधावश्यम्भावकल्पकाभावात्, सत्या-नृतयोर्ब्रह्मतदध्यस्तप्रपञ्चयोः सिद्धान्ते तात्त्विकाभेदानङ्गीकाराच्च, तथैवारम्भणाधिकरणे (ब्र. अ. २ पा. १ सू. १४) टीकाकारैरपि वक्ष्यमाणत्वात्, इहानुपदमेव पूर्वग्रन्थे तस्मात्तेऽपि हाटकाद् भिन्ना एवेति तस्मात् ते हेनो भिद्यन्त इति च हाटककटकाभेदप्रतिक्षेपाच्च, तस्मात् सर्वमिदमनुपपन्नमिति—चेत्, अत्र ब्रूमः—हाटकत्वं कटकत्वं च किमेकस्मिन्वर्तते, न वा, न चेद् एकस्मिन्नवच्छेदभेदेन भेदाभेदयोर्विरुद्धयोर्वृत्तिसमर्थनं न लभ्यते । वर्तते चेत् किं कटकत्वं हाटकत्वादन्यदुत तदेव, अन्यच्चेत् प्रवृत्तिनिमित्तभेदेनैव सामानाधिकरण्योपपादनलाभाच्चैकस्मिन्धर्मिणि अभेदवद्भेदोऽप्यङ्गीकार्यः । अतः सामानाधिकरण्योपपादनार्थमभेदाभेदमभ्युपगच्छता प्रवृत्तिनिमित्तभेदेनान्यथोपपत्तिपरि-हाराय हाटकत्वमेव कटकत्वं न ततोऽन्यदिलेष्टव्यमित्यभिप्रेत्य सहावस्थानासंभवादि सर्वमिदं दूषणमुक्तम् । इममेवाभि-प्रायं सहावस्थानासंभवादिदूषणोक्तौ गर्भितं विस्मृत्य—अथ हाटकत्वेनैवाभेद इत्यादिशङ्काग्रन्थः प्रवृत्त इत्याचार्यैरवतारितम् प्रस्मृतपराभिसंधिः स्वप्रक्रियया शङ्कत इति । एव चाभेदसत्तया कुण्डलादेर्ज्ञातत्वापादनेऽपि न वैपरीत्यशङ्का-

पारमार्थिकं, कूटस्थनित्यं, व्योमवत्सर्वव्यापि, सर्वविक्रियारहितं, नित्यतृप्तं, निरवयवं, स्वयं-

भामती ।

तेन तु भेद एव कुण्डलादेः । यदि हाटकादभिन्नः कटकः, कथमयं कुण्डलादिषु नानुवर्तते ? नानुवर्तते चेत्कथं हाटकादभिन्नः कटकः ? ये हि यस्मिन्ननुवर्तमाने व्यावर्तन्ते ते ततो भिन्ना एव, यथा सूत्रात्कुसुमभेदाः । नानुवर्तन्ते चानुवर्तमानेऽपि हाटकत्वे कुण्डलादयः, तस्मात्तेऽपि हाटकादभिन्ना एवेति । सत्तानुवृत्त्या च सर्ववस्तुनगमे इदमिह नेदम्, इदमस्माद्भेदम्, इदमिदानीं नेदम्, इदमेवं नेदमिति विभागो न स्यात् । कस्यचित् कचित् कदाचित् कथंचि-
द्विवेकहेतोरभावात् । अपिच दूरात्कनकमित्यवगते न तस्य कुण्डलादयो विशेषा जिज्ञास्येन्; कनकादभेदात्तेषां, तस्य च ज्ञातत्वात् । अथ भेदोऽप्यस्ति कनकात् कुण्डलादीनामिति कनकावगमेऽप्यज्ञातास्ते । नन्वभेदोऽप्यस्तीति किं न ज्ञाताः, प्रत्युत ज्ञानमेव तेषां युक्तं, कारणाभावे हि कार्याभाव औत्सर्गिकः, स च कारणसत्तयाऽपोद्यते । अस्ति चाभेदे कारणसत्तेति कनके ज्ञाते ज्ञाता एव कुण्डलादय इति तज्जिज्ञासाज्ञानानि चानर्थक्यानि स्युः । तेन यस्मिन् गृह्यमाणे यन्न गृह्यते तत्ततो भिद्यते, यथा करभे गृह्यमाणेऽगृह्यमाणो रासभः करभात् । गृह्यमाणे च दूरतो हेन्नि न गृह्यन्ते तस्य भेदाः कुण्डलादयः, तस्मात्ते हेन्नि भिद्यन्ते । कथं तर्हि हेम कुण्डलमिति सामानाधिकरण्यम् ? इति चेत्, नद्याधाराधेयभावे समानाश्रयत्वे वा सामानाधिकरण्यमित्युक्तम् । अथानुवृत्तिव्यावृत्तिव्यवस्था च हेन्नि ज्ञाते कुण्डलादिजिज्ञासा च कथम् ? न खड्गभेद ऐकान्तिकेऽनैकान्तिके चेतदुभयमुपपद्यते इत्युक्तम् । तस्माद्भेदाभे-
दयोरन्यतरस्मिन्नवहेयेऽभेदोपादानैव भेदकल्पना, न भेदोपादानाऽभेदकल्पनेति युक्तम् । भिद्यमानतत्त्वत्वाद्भेदस्य, भिद्यमानानां च प्रत्येकमेकत्वात्, एकाभावे चानाश्रयस्य भेदस्यायोगात्, एकस्य च भेदानधीनत्वात्, नायमयमिति च भेदग्रहस्य प्रतियोगिग्रहसापेक्षत्वात्, एकत्वग्रहस्य चान्यानपेक्षत्वात्, अभेदोपादानैवानिर्वचनीयभेदकल्पनेति सांप्रतम् । तथाच श्रुतिः—‘श्रुतिकेलेव सत्यम्’ इति । तस्मात् कूटस्थनित्यतैव पारमार्थिकी न परिणामिनित्य-
तेति सिद्धम् । व्योमवत् इति च दृष्टान्तः परसिद्धः, अस्मन्मते तस्यापि कार्यत्वेनानित्यत्वात् । अत्रच कूटस्थनित्यम् इति निर्वर्त्यकर्मतामपाकरोति । सर्वव्यापि इति प्राप्यकर्मताम् । सर्वविक्रियारहितम्

वेदान्तकल्पतरुः ।

नुवृत्तेरभेदे कटकस्यापि तैरभेदः स्यादिति पूर्वोक्तमेव परिहार स्मारयति—यदि हाटकादिति । कटकस्य कुण्डलादि-
ष्वनुवृत्त्यनभ्युपगमे तेष्वनुवृत्तहाटकादभेदाभाव स्यादिति प्रतिजानीते—नानुवर्तते चेदिति । अनुवृत्त्याव्यावृत्तस्य
भेदे व्याप्तिमाह—येहीति । उपनयमाह—नानुवर्तन्ते इति । अर्थाद्वेत्तुसिद्धिर्द्रष्टव्या । निगमयति—तस्मादिति ।
कुण्डलादिषु हेमानुवृत्त्या यदि तदभेदात्कटकादीनामनुगमः, तदा सत्तानुवृत्त्या सर्ववस्तुनामितरेतराभेदापत्तेर्व्यवहा-
रपरिहृत इत्याह—सत्तेति । इति विभागो न स्याद् इत्यस्य प्रत्येकं संबन्धः । इह क्षीरे इदं दधि नेदं तैलमिति
ससर्गतदभावव्यवस्था न स्यात् । इदं पटादिकमस्मात्कुड्याद्विद्यते इदं कुड्यमस्मात्कुड्यान्न भिद्यते इत्यसंक्रो न
स्यात् । इदानीं वसन्ते काले इदं कोकिलस्तमस्ति इदमम्बुदध्वानं नेति व्यवस्था न स्यात् । इदं कुम्भादि एवं कम्बुग्री-
वलादिप्रकारमिदं पटादि नैवमिति प्रकारासङ्करो न स्यादित्यर्थः । उक्तास्ववस्थासु हेतुमाह—कस्यचिदिति ।
कुतश्चिदित्यपि द्रष्टव्यम् । इतश्च कार्यस्य कारणेन न वास्तवमेक्यमित्याह—अपिचेति । निश्चितकनकादभेदाच्च कुण्ड-
लादिषु सशय इत्युक्ते संशयसम्भवं भेदप्रयुक्त्या शङ्कते—अथेति । सिद्धान्त्यविनिगममाह—नन्विति । हेमनिर्णयेन
कटकादीनां निर्णये तदभेदः कारणं, तदभावाद्भेदरूपाधिर्णयकार्याभाव औत्सर्गिकः प्राप्तः, स कारणस्याभेदस्य भावाद-
पोद्यते, घटसामग्रीत इव तत्प्रागभावस्ततः कनकनिश्चये कटकादिनिश्चयादविनिगम एव न, किंतु वैपरीत्यनिश्चय इत्याह—
प्रत्युतेति । तेषां कुण्डलादीनां जिज्ञासा तद्विषयज्ञानानि चेत्तर्था । वस्तुतः कार्यकारणयोरभेदाभावं सप्रमाणकमुपसं-
रति—तेनेति । यदि हेमकुण्डलयोर्न भेदाभेदौ, तर्हि सामानाधिकरण्यं न स्यात्, नद्यात्यन्तभेदे तद्भवति, कुण्डलक-
टकयोरदर्शनात् । नाप्यत्यन्ताभेदे, हेम हेमेत्यनुपलंभादिति पूर्ववाद्युक्तमनुवदति—कथं तर्हीति । यदि हेन्नि सका-
शात् कुण्डलादीनां भेदाभेदौ, तर्हि तेषामनुवृत्तहेन्नि सकाशाद् अभेदादितरेतरव्यावृत्तिर्न स्याच्च स्याच्च हेन्नि निर्णीते संशय
इति प्रतितर्केण सिथो विरोधाख्येन सामानाधिकरण्यनुपपत्तिर्तर्क दृष्यति—अथेति । अत्यन्ताभेदे मा नामोपपादि
हेमादेरनुवृत्तिव्यावृत्तिव्यवस्था, माच घटिष्ठ हेन्नि ज्ञाते कुण्डलादिजिज्ञासा, भेदाभेदमते ते किं न स्याताम्, इत्याशङ्क्य
पूर्वोक्तमविनिगममुत्सर्गापवादं च स्मारयति—अनैकान्तिके चेति । एवं निरुद्धेऽनैकान्तवादिनि स्वमतेन सामानाधिक-
रण्यमुपपादयति—तस्मादिति । विरोधादन्यतरबाधेऽप्यभेदो बाध्य इति सौगतमतमाशङ्क्याह—अभेदोपादानेति ।
भेदः किं धर्मप्रतियोगिनोर्व्यासज्य वर्तते, उत प्रतियोगिनमपेक्ष्य धर्मिण्येव । आद्ये धर्मप्रतियोगिनोः प्रत्येकवर्त्येकला-
पेक्षेत्युक्त्वा द्वितीये धर्म्यैक्यापेक्षेत्याह—एकाभावे चेति । ततः स्वसत्तायामभेदापेक्षत्वाद्भेदस्य स एवाभेदेऽप्यस्त
इत्यर्थः । प्रतीतावपि भेदस्वैवाभेदापेक्षेत्याह—नायमिति । ‘श्रुतिकेति’ श्रुतिः, कारणमेव सत्यमित्याह, अतः—अत्यन्ता-

भामती ।

इति विकार्यकर्मताम् । निरवयवम् इति संस्कार्यकर्मताम् । ब्रहीणां खलु प्रोक्षणेन संस्काराख्योऽशो यथा जन्यते, नैवं ब्रह्मणि कश्चिदंशः क्रियाधेयोऽस्ति; अनवयवत्वात्, अनंशत्वादित्यर्थः । पुरुषार्थतामाह—नित्यतृप्त-

वेदान्तकल्पतरुः ।

भेदपरेति । अनंशत्वमाकारभेदराहित्यम् । नित्यतृप्तत्वादीनि श्रुत्युक्तान्येव भाष्येऽनूदितानीति नासिद्धानि, कार्यविलक्षणानधिगतविषयलाभात् स्वमते शास्त्रपृथक्त्वसिद्धिः अतस्तद्ब्रह्मेति भाष्ये उक्ता । प्राग्विमोक्षनित्यलाभियोगायोग उक्त,

कल्पतरुपरिमलः ।

वकाशः; अभेदे सति, अवच्छेदकभेदाभावेन भेद एव न सभवतीति तात्पर्येण प्रत्युत्पत्त्यादिटीकातद्व्याख्यानयोः प्रवृत्तेः, स्वमते-नाभेदव्यवस्थापनं तु व्यावहारिकभेदविषयं न तात्त्विकभेदविषयमिति नारम्भणाधिकरण—(ब्र अ २ पा १ सू. १४) विरोधः । नाप्यभेदप्रतिक्षेपपूर्वग्रन्थविरोधः, अतएवाभेदप्रतिक्षेपको यस्मिन् गृह्यमाणे यन्न गृह्यत इत्यादिटीकाग्रन्थो वस्तुतः कार्यकारणयोरभेदाभावं सप्रमाणकमुपसहरतीति भेदाभेदवाद्यभिमतवास्तवाभेदप्रतिक्षेपपरतयावतारित । भेदस्याध्यस्तत्वोक्तिस्तु प्रतिभासमात्रकल्पितत्वाभिप्राया । अतएवारम्भणाधिकरणटीकाया वाचा केवलमारभ्यते विकारजातं, ननु तत्त्वतोऽस्ति, यतो नामधेयमात्रमेतद् यथा पुरुषस्य चैतन्यं, राहो शिर इति विकल्पनामात्रमित्यारम्भणश्रुतेरर्थ उक्त । भेदबाधावश्यम्भावोऽप्यारम्भणश्रुतिप्राप्त, तदनुकूलन्यायमात्रमिह विरोधादन्यतरबाधादिप्रक्रियया दर्शितम् । ननु यद्युपादानहेमाद्यतिरिक्तकटकमुकुटादिविकारभेद कल्पनामात्रसिद्ध इति मतं, कथं तर्हि वाक्यान्वयाधिकरण—(ब्र अ १ पा. ४ सू. १९) टीकायां—“ननु मृद्विकारः शरावादि शतशोऽपि मृन्मृदिति चिन्त्यमानस्तज्जन्मना मृद्भावासात्कारेण शक्यो निवर्तयितुं, तत्कस्य हेतोः, तस्यापि मृदो भिन्नस्य तात्त्विकत्वाद्, वस्तुनश्च ज्ञानेनोच्छेत्तुमशक्यत्वादिति”त्युक्तम्, उच्यते; शरावादिसंस्थानविशेषस्य व्यावहारिकसत्यत्वाभिप्रायं तद्व्याख्यम्, इह तूपादान एव पूर्वावस्थोपमदैर्न तदवस्थान्तरं जायते, नतूपादानभिन्नं तदारब्धं तदागन्तुकावस्थाविशेषवदवयवि द्रव्यान्तरमस्तीत्युपादानविकारयोः सत्त्वेवाभेदकल्पनामात्रमित्यारम्भणाधिकरणे वक्ष्यमाणं स्मारितम् । तस्मारणं च भेदाभेदाभ्या सामानाधिकरण्यमुपपादयितुं; तस्य हेमलकुण्डलखयोः उपादानरूपैकद्रव्याश्रितत्वेनोपपत्तेः, तथैवात्र तदुपपादनस्य विवक्षितत्वात् । अतएवाचार्यैर्वाक्यान्वयाधिकरणे (ब्र अ. १ पा. ४ सू. १९) वक्ष्यते—“सामानाधिकरण्यं यद्वेमकुण्डलयोर्न तत् । भेदाभेदावगाहीति प्राग्वाचस्पतिनेरितम् ॥” किंतु सुवर्णकुण्डलाभेदे कथं स्वर्णेन कुण्डलं कृतं सौवर्णं कुण्डलमित्यादिभेदव्यवहार इत्याकाङ्क्षायां पुरुषस्य चैतन्यमिति वत् कल्पनामात्रसिद्धभेदालम्बनं स व्यवहार इति भेदव्यवहारमात्रोपपादनार्थं कृतमिति” इति सर्वमनवयवम् । अस्मिन्सदर्थे ‘कथं तर्हि’ टीकावतारिकाग्रन्थे ‘न ह्यत्यन्तभेदे तद्भवति, कुण्डलकटकयोरदर्शनादिति’ कुण्डलकटकयोरत्यन्तभेद सिद्धवत्कूलोपन्यस्त, तदुपन्यासो लोकदृष्ट्यनुसारेण वा भेदवादिमतानुसारेण वा कटकलकुण्डलाद्यवच्छेदेन भेद एव नाभेदोऽपीत्यभिप्रायेण वा नेतव्य, भेदाभेदादिमते हाटकात्मना तयोरभेदात्, यथा हाटकात्मना कटकमुकुटकुण्डलादयो न भिद्यन्त इति टीकायामपि तथैव तन्मतस्थितिप्रदर्शनाच्च । सौगतमतमाशङ्क्येत्यत्र गौतममतमिति पाठश्चेत्स निर्विशङ्कः । न्यायसूत्रकृता गौतमेन प्रत्यक्षपरीक्षायां—“नचैकदेशोपलब्धिरवयविसद्भावात्” (न्यायसूत्र. अ. २ पा. आ. १ सू. ३०) इति घटाद्येकदेशसंनिकर्षे सति न तदुपलब्धमात्रं, तद्विज्ञप्तावयविन सद्भावात् तस्याप्युपलब्धिरस्तीति प्रतिज्ञाय साध्यत्वादवयविनि संदेहः (न्यायसू. अ. २ आ. १ सू. ३१) इत्यवयवभिन्नोऽवयवी सिद्धो नास्तीति तत्र संदेहमुपन्यस्य, ‘सर्वाग्रहणमवयवसिद्धेः’ (न्यायसू. अ. २ आ. १ सू. ३२) ‘धारणाकर्षणोपपत्तेश्चेति’ (न्यायसू. अ. २ आ. १ सू. ३३) सूत्राभ्यामवयवभिन्नावयव्यभावे परमाणूनामन्यावयवानामतीन्द्रियत्वात्तदाश्रितस्य गुणकर्मसामान्यादे सर्वस्याप्यग्रहणं स्यात् । अतो गुणकर्मादिग्रहणाद् अस्ति तदाश्रय पटादिरवयवी । तथा एकदेशधारणे कृत्स्नधारणादेकदेशाकर्षणे कृत्स्नाकर्षणाच्च सोऽस्ति, अन्यथाऽवयवानां भिन्नत्वात्कस्यचिदवयवस्य धारणाकर्षणाभ्यामन्यस्य धारणाकर्षणानुपपत्तेरित्यवयवभिन्नावयविप्रसाधनेन अवयवाभेदनिराकरणत् । सौगतमिति पाठस्तु सौगतैरवयवस्थाने अवयवसंघातस्याभिविक्तत्वात् संघातस्यावयवभेदाभिप्रायो योज्य । नन्वनंशेपि संस्कार कर्मजन्यातिशयोक्तित्वात्तदाशङ्काह—अनंशत्वमिति । आकारभेदः=धर्मभेदः । ‘तद् ब्रह्मे’ति वाक्ये यस्येयं जिज्ञासा प्रस्तुतेति विशेषणस्य तात्पर्यमाह—कार्यविलक्षणेति । स्वमते इति । पूर्वपक्षिमते तु न शास्त्रपृथक्त्वसिद्धिः, उभयोरपि तन्त्रयो कार्यविषयत्वाविशेषादिति भावः । शास्त्रपृथक्त्वसिद्धिस्तद्ब्रह्मेति भाष्ये उक्तेति पाठ । अतस्तद्ब्रह्मेत्यतः शब्दः सपातायातः । टीकायां—तदेवं स्वमतेन मोक्षाख्यं फलं नित्यं श्रुत्यादिभिरुपपाद्य क्रियानिष्पाद्यस्य तु मोक्षस्यानित्यत्वं प्रसजयति—तद्यदीति । नचागमबाध, आगमस्योक्तेन प्रकारेणोपपत्तेः । अपिच ज्ञानजन्यापूर्वजनितो मोक्षो नैयोगिक इत्यस्यार्थस्य सन्ति भूयस्यः श्रुतयो निवारिका इत्याहेति केषुचित्कोशेषु

ज्योतिःस्वभावम् । यत्र धर्माधर्मौ सह कार्येण कालत्रयं च नोपावर्तते । तदेतदशरीरत्वं मोक्षाख्यम् । 'अन्यत्र धर्मादन्यत्राधर्मादन्यत्रास्मात्कृताकृतात् । अन्यत्र भूताच्च भव्याच्च' (क० २।१४) इत्यादिश्रुतिभ्यः । अतस्तद्ब्रह्म यस्येयं जिज्ञासा प्रस्तुता, तद्यदि कर्तव्यशेषत्वेनोपदिश्येत, तेन च कर्तव्येन साध्यश्चेन्मोक्षोऽभ्युपगम्येत, अनित्य एव स्यात् । तत्रैवं सति यथोक्तकर्म-फलेष्वेव तारतम्यावस्थितेष्वनित्येषु कश्चिदतिशयो मोक्ष इति प्रसज्येत । नित्यश्च मोक्षः सर्वैर्मोक्षवादिभिरभ्युपगम्यते, अतो न कर्तव्यशेषत्वेन ब्रह्मोपदेशो युक्तः । अपिच 'ब्रह्म वेद ब्रह्मैव भवति' (मुण्ड० ३।२।९) 'क्षीयन्ते चास्य कर्माणि तस्मिन्दृष्टे परावरे' (मुण्ड० २।२।८) । 'आनन्दं ब्रह्मणो विद्वान् । न बिभेति कुतश्चन' (तैत्ति० २।९) 'अभयं वै जनक प्राप्तोऽसि' (बृह० ४।२।४) । 'तदात्मानमेवावेदं ब्रह्मास्मीति तस्मात्तत्सर्वमभवत्' (वाजसनेयिब्राह्मणोप० १।४।१०) 'तत्र को मोहः कः शोक एकत्वमनुपश्यतः' (ईशा० ७) इत्येवमाद्याः श्रुतयो ब्रह्मविद्यानन्तरं मोक्षं दर्शयन्त्यो मध्ये कार्यान्तरं वारयन्ति । तथा 'तद्वैततत्पश्यन्नुषिर्वाग्मदेवः प्रतिपेदेऽहं मनुरभवं सूर्यश्च' (बृह० १।४।१०) इति ब्रह्मदर्शनसर्वात्मभावयोर्मध्ये कर्तव्यान्तरवारणायोदाहार्यम् । यथा तिष्ठन्गायतीति तिष्ठतिगायत्योर्मध्ये तत्कर्तृकं कार्यान्तरं नास्तीति गम्यते । 'त्वं हि नः पिता योऽस्माकमविद्यायाः परं पारं तारयसि' (प्र० ६।८) 'श्रुतं ह्येव मे भगवद्दृशेभ्यस्तरति शोकमात्मविदिति सोऽहं भगवः शोचामि तं मा भगवाञ्छोकस्य पारं तारयतु' (छान्दो० ७।१।३) 'तस्मै मृदितकषायाय तमसः पारं दर्शयति भगवान्सनत्कुमारः' (छान्दो० ७।२।६।२) इति चैवमाद्याः श्रुतयो मोक्षप्रतिबन्धनिवृत्तिमात्रमेवात्मज्ञानस्य फलं दर्शयन्ति । तथाचाचार्यप्रणीतं

भामती ।

मिति । तस्या दुःखरहितं सुखमुपलक्षयति । क्षुदुःखनिवृत्तिसहितं हि सुखं तृप्तिः । सुखं चाप्रतीयमानं न पुरुषार्थ इत्यत आह—स्वयंज्योतिरिति । तदेवं स्वमतेन मोक्षाख्यं फलं नित्यं श्रुत्यादिभिरुपपाद्य क्रिया-निष्पाद्यस्य तु मोक्षस्यानित्यत्वं प्रसज्यति—तद्यदीति । नचागमबाधः; आगमस्योक्तेन प्रकारेणोपपत्तेः । अपिच ज्ञानजन्यापूर्वजनितो मोक्षो नैयोगिक इत्यस्यार्थस्य सन्ति भूयस्यः श्रुतयो निवारिका इत्याह—अपिच ब्रह्म वेदेति । अविद्याद्वयप्रतिबन्धनापनयमात्रेण च विद्याया मोक्षसाधनत्वम्, न स्वतोऽपूर्वोत्पादेन चेत्यत्रापि श्रुतीरुदाहरति—त्वं हि नः पितेति । न केवलमस्मिन्नर्थे श्रुत्यादयः, अपित्वक्षपादाचार्यसूत्रमपि न्यायमूलमस्तीत्याह—तथाचाचार्यप्रणीतमिति । आचार्यश्चोक्तलक्षणः पुराणे—'आविनोति च शास्त्रार्थमाचारे स्थापयत्यपि । स्वयमाचरते यस्यादाचार्यत्वेन चोच्यते ॥' इति । तेन हि प्रणीतं सूत्रम्—'दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तरापायादपवर्गः' इति । पाठापेक्षया कारणमुत्तरं, कार्यं च पूर्वं, कारणापाये कार्यापायः, कफापाय इव कफोद्धवस्य ज्वरस्यापायः । जन्मापाये दुःखापायः, प्रवृत्त्यपाये जन्मापायः, दोषापाये प्रवृत्त्यपायः । मिथ्याज्ञानापाये दोषापायः । मिथ्याज्ञानं चाविद्या, रागाद्यपज्जनितक्रमेण दृष्टेनैव संसारस्य परमं निदानम् । सा च तत्त्वज्ञानेन ब्रह्मात्मैकत्वविज्ञानेनावगतिपर्यन्तेन विरोधिना निवर्त्यते । ततोऽविद्यानिवृत्त्या ब्रह्मरूपाविर्भावो मोक्षः, ननु विद्याकार्यस्तज्जनितपूर्वकार्यो वेति सूत्रार्थः । तत्त्वज्ञानान्मिथ्याज्ञानापाय इत्येतावन्मात्रेण सूत्रोपन्यासः, नत्वक्षपादसंमतं तत्त्वज्ञानमिह संमतम् ।

वैदान्तकल्पतरुः ।

इदानीं तत्साधनज्ञानस्य केवलदृष्टार्थत्वाच्च स उच्यत इत्याह—तदेवमित्यादिना । उपपाद्य इत्यस्य निवारिका इत्याह इत्यनेन संबन्धः । एवं फलस्वभावेन नियोगाभावमुक्त्वा फलिज्ञानस्वभावेनाप्युच्यत इत्याह—अविद्याद्वयेति । स्वत इति । विहितक्रियारूपेणेत्यर्थः । न्यायसूत्रे—दोषो रागादिः । प्रवृत्तिः कर्म । आरोप्यत्वसाम्येऽप्यध्यासात्सम्पदो कल्पतरुपरिमलः ।

पाठः । कोशान्तरेषु तु तदेवं स्वमतेन मोक्षाख्यं फलं नित्यं श्रुत्यादिभिरुपपाद्य ज्ञानजन्यापूर्वजनितो मोक्षो नैयोगिक इत्यस्यार्थस्य सन्ति भूयस्यः श्रुतयो निवारिका इति पाठः । अस्मिन्पाठे उपपाद्येत्यस्य निवारिका इत्यव्यवहितनिवारणक्रिययाऽन्वयः प्रतिभाति, तदन्वयो न युक्तः; नैयोगिकत्वनिवारणार्थाभिः श्रुतिभिः श्रुत्यन्तरोदाहरणपूर्वकं मोक्षफलनित्यत्वस्याप्रतिपादितत्वादित्याशङ्क्य उपपाद्येत्यस्याहेत्यनेन संबन्धमाह—उपपाद्येत्यस्येति । एवं फलस्वभावेनेति । तदेवमिति टीकावतारिकाग्रन्थे मोक्षस्य नित्यत्वेन नैयोगिकत्वासम्भवस्य प्रागुपपादितस्यानुवादपूर्वकं मोक्षसाधनज्ञानस्य तात्कालिकब्रह्मप्राप्तिसाधनत्वाद् नैयोगिकत्वासंभव उच्यत इति तस्य टीकाग्रन्थस्य तात्पर्यमुक्तम्, इदानीं तु ब्रह्मभावप्राप्तिफलस्य प्राप्तप्राप्तिरूपस्य तात्कालिकफलत्वस्वाभावेन नियोगासम्भवं तदेवमित्यादिग्रन्थोक्तमनूय फलसाधनस्य तत्त्वज्ञानस्याविद्योच्छेदद्वारकत्वस्वाभावेन नियोगद्वारकत्वासंभव उच्यत इत्येवमविद्याद्वयेत्यादिटीकाऽवतार्यते । अतो न पूर्वटीकाऽवतारिकाग्रन्थे-

१ ननु तत्त्वज्ञानाद् मिथ्याज्ञानापायमात्रस्य प्रकृतत्वाच्चावतोऽक्षपादसूत्रस्योपन्यासो व्यर्थः, अक्षपादसमतश्च षोडशपदार्थतत्त्वज्ञान नेह सम्मतम्, एतन्मते निर्विनिक्तिस्वब्रह्मात्मैकत्वज्ञानस्यैव तत्त्वज्ञानत्वात्, अतोऽसङ्गतमेतदित्यत आह तत्त्वज्ञानादित्यादिना दृढीकृत इत्यनेन ।

भामती ।

तदनेनाचार्यान्तरसंवादेनायमर्थो दृढीकृतः । स्यादेतत्—नैकत्वविज्ञानं स्थितवस्तुविषयं, येन मिथ्याज्ञानं भेदावभासं निवर्तयन्न विधिविषयो भवेत्, अपितु संपदादिरूपम् । तथाच विधेः प्रागप्राप्तं पुरुषेच्छया कर्तव्यं सत् विधिगोचरो भविष्यति । यथा वृत्त्यनन्तत्वेन मनसो विश्वेदेवसाम्याद्विश्वान्देवान्मनसि संपाद्य मन आलम्बनमविद्यमानसमं कृत्वा प्राधान्येन संपाद्यानां विश्वेषामेव देवानामनुचिन्तनम्, तेन चानन्तलोकप्राप्तिः । एव चिद्रूपसाम्याज्जीवस्य ब्रह्मरूपतां संपाद्य जीवमालम्बनमविद्यमानसमं कृत्वा प्राधान्येन ब्रह्मानुचिन्तनम्, तेन चामृतत्वफलप्राप्तिः । अध्यासे त्वालम्बनस्यैव प्राधान्येनारोपिततद्भावस्यानुचिन्तनम्, यथा ‘मनो ब्रह्मेत्युपासीत’ ‘आदित्यो ब्रह्मेत्यादेशः’ । एवं जीवमब्रह्म ‘ब्रह्मेत्युपासीत’ इति । क्रियाविशेषयोगाद्वा, यथा ‘वायुर्वायु संवर्गः’ ‘प्राणो वायु संवर्गः’ । बाह्या खलु वायुदेवता बह्यादीन् संवृङ्के । मैहाप्रलयसमये हि वायुर्वह्यादीन्संवृज्य संहत्यात्मनि स्थापयति । यथाह द्रविडाचार्यः— ‘संहृणाद्वा संवरणाद्वा सात्मीभावाद्वायुः संवर्गः’ इति । अध्यात्मं च प्राणः संवर्ग इति । स हि सर्वाणि वागादीनि संवृङ्के । प्रायणकाले हि स एव सर्वाणीन्द्रियाणि संगृह्योत्क्रामतीति । सेयं संवर्गदृष्टिर्वायौ प्राणे च दशाशागतं जगद्दर्शयति यथा, एवं जीवात्मनि बृंहणक्रियया ब्रह्मदृष्टिरमृतत्वाय फलाय कल्पत इति । तदेतेषु त्रिष्वपि पक्षेष्व्वात्मदर्शनोपासनादयः प्रधानकर्माणि, अपूर्वविषयत्वात्, स्तुतशस्त्रवत् । आत्मा तु द्रव्य कर्मणि गुण इति संस्कारो वात्मनो

वेदान्तकल्पतरुः ।

भेदमाह—मन इति । आरोप्यप्रधाना संपत्, अधिष्ठानप्रधानोऽध्यासः । आरोपितस्तद्भावो ब्रह्मादिभावो यस्य तन्मनआदि तथा । बह्यादीनि । इत्यादिशब्दात्सूर्यचन्द्रादयो गृह्यन्ते । वागादीनिति । चक्षुःश्रोत्रमनासि संवृज्य उद्यम्य लयं गमयितुं चालयित्वेत्यर्थः । संवरणादिति । उद्यमनादित्यर्थः । यो हि यदुद्यच्छति तत्स्ववशतया संवृणोतीति । सात्मीभावादिति । साम्येन कारणात्मलोपगमनादित्यर्थः । यद्यपि श्रुतौ स्वापे प्राण संवर्ग उक्तः, तथापि न्यायसाम्याल्लयस्य चात्र प्रकटत्वात्प्रायणमुदाहृतम् । अम्यादेरुपलक्षणत्वात्सर्वाश्रयत्वं वायुप्राणयोरुपास्यमित्याह—सेयमिति । दशाशागतं दशदिग्गतम् । संवर्गदृष्टान्तं निगमयति—यथेति । दार्ष्टान्तिकमाह—एवमिति । बृंहणक्रियया देहादिपरिणमनक्रियया । आत्मदर्शनोपासनादय इति । दर्शनं प्रमितिः । एतच्च प्रमाणज्ञानं विधेयमिति मतमवलम्ब्योक्तम् आदिशब्दो दृष्टान्तभूतमनआद्युपास्यर्थः । स्तुतशस्त्रवदिति । भेदलक्षणेऽभिदधे—स्तुतशस्त्रयोस्तु संस्कारो याज्यावद्देवताभिधानत्वात् (जै. अ. २ पा. १ सू. १३) ‘आज्यं स्तुवते’ ‘प्रउगं शंसतीति’ स्तुतशस्त्रे समाम्राते ।

कल्पतरुपरिमलः ।

नार्थैक्यशङ्का । न खत इत्ययुक्तं; खत एव हि विद्याया मोक्षसाधनत्वं, नान्यायत्तमित्याशङ्क्य व्याचष्टे—विहितक्रियारूपेणेति । आरोप्यप्रधानेति । यद्यपि बृहदारण्यकोपनिषद् ‘यथ संपद’ इति संपदुपासनानामुपक्रमे—अल्पेषु कर्मसु महतां कर्मणां तत्फलाय बुद्ध्या संपादनं संपद, अश्वमेधादीनि महान्ति कर्माणि कार्त्तव्येनानुष्ठानमशक्तानां संभवद्वज्रात्रसाहिल्येन तान्यनुतिष्ठतां तदङ्गाश्रयोपासनाविशेषैस्तत्फलसंपादनं वा संपदिति द्वेधा भाष्यकारैर्व्याख्यातम् । वार्तिककारैरपि—‘फलवत्कर्मणां कापि किञ्चित्सामान्यसंश्रयात् । संपत्तिर्महतां संपदल्पीय कर्मसूच्यते ॥ यदि वा तत्फलस्यैव किञ्चित्सामान्यवर्त्मना । संपादनं भवेत्संपदमिहोत्रादिकर्मणि । नातिभारोस्ति नो बुद्धेः शास्त्रं चेत्तत्परं भवेत् । विदुषां श्रेयसेऽतोऽध्वा न क्वचित्प्रतिहन्यते ॥’ इति । ‘अनन्तं वै मन’ इति विहितविश्वेदेवोपासनाया इष्ट्यादिषु सर्वकर्मानुसंधातुर्ब्रह्मणः । तदनुसंधानकरणं मनोधिष्ठानमिति ‘कतिभिरयमद्य ब्रह्मा यज्ञं दक्षिणतो देवताभिर्गोपायती’त्याद्युपक्रमवशाद्वगतम् । अतस्तस्यापि कर्मसंबन्धः; तथापि तमर्थं सिद्धं कृत्वा संपदुपासनानामारोप्यप्राधान्यं प्रतीकोपासनानामधिष्ठानप्राधान्यं चानादिबृहद्व्यवहारसंप्रदायसिद्धमिह लिखितम् । ननु संवरणम् उद्यमनमिति व्याख्यानमयुक्तम्, तयोर्भेदादित्याशङ्क्य लक्षणाबीजं संबन्धमाह—योहीति । ननु—टीकायां संवृङ्क इत्यस्य संवृज्य संहत्यात्मनि स्थापयतीत्यर्थमुक्त्वा तत्र संमतिरप्युदाहृता संवरणाद्वा सात्मीभावाद्वा वायुः संवर्ग इति । तत्र संवृङ्के इत्यस्य संहरणार्थत्वं तावदुपपद्यते, ‘वृजि वर्जन’ इति छुपिवकरणपठितादित्यतो धातोरात्मनेपदिनः सिद्धस्य संवृङ्क इत्यस्य वर्जयतीत्यर्थकस्य संवरणे पर्यवसानोपपत्तेः, तथैव संवरणार्थकत्वमप्युपपद्यते; ‘वृजि वरणे’ इति रुधादिगणपठितात् परस्मैपदिनो धातोः छान्दसेन पदव्यत्ययेन संवृङ्क इति रूपसिद्धेः । अस्ति च संवरणं संहृतस्योपादानेन स्वात्मभावापादने । किमर्थं संवरणेनोद्यमनं लक्षणीयं, मुख्यार्थान्वयायुपपत्त्यभावात्—सत्यम्; वायुस्वभावाच्चालनमपि संभवतीति द्योतनाय तात्पर्यतस्तथा व्याख्यातम् । अम्यादेरुपलक्षणत्वादिति । ननु—‘वायुरभिसूर्यचन्द्रापः संहत्य स्वात्मभावमापादयति’ ‘प्राणो वाक्चक्षुःश्रोत्रमनांसी’-त्युक्त्वा ‘ते वा एते पञ्चान्ये पञ्चान्ये दश सन्तस्तत्कृतमिति’ तेऽम्यादयो वागादयश्च वायुप्राणभ्यां सह दशेति वाक्य-

१ च-पुस्तके नास्त्येतद्वचनम् । २ च-पुस्तके ‘स महा’ इति पाठः । ३ वर्जनार्थकस्य धातोरीदित्वं सर्वसम्मतम् । केनचिन्मतेन—इदिदमिति वैय्याकरणाः । रुधादिगणपठिताद्यस्तु इदानीन्तनपाठे ‘ईदित्’ एवोपलभ्यते न इदित्त्वा छान्दसत्वाच्च वाच्यः ।

न्यायोपबृंहितं सूत्रम्—‘दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तरापायाद-
पवर्गः’ (न्या० सू० १।१।२) इति । मिथ्याज्ञानापायश्च ब्रह्मात्मैकत्वविज्ञानाद्भवति । नचेदं ब्रह्मा-
त्मैकत्वविज्ञानं संपद्रूपम्, यथा ‘अनन्तं वै मनोऽनन्ता विश्वेदेवा अनन्तमेव स तेन लोकं
जयति’ (बृह० ३।१।९) इति । नचाध्यासरूपम्, यथा ‘मनो ब्रह्मेत्युपासीत’ (छान्दो० ३।१।८।१)
‘आदित्यो ब्रह्मेत्यादेशः’ (छान्दो० ३।१।९।१) इति च मनआदित्यादिषु ब्रह्मदृष्ट्यध्यासः । नापि
विशिष्टक्रियायोगनिमित्तं, ‘वायुर्वाव संवर्गः’ ‘प्राणो वाव संवर्गः’ (छान्दो० ४।३।१, ३) इतिवत् ।
नाप्याज्यावेक्षणादिकर्मवत्कर्माङ्गसंस्काररूपम् । संपदादिरूपे हि ब्रह्मात्मैकत्वविज्ञानेऽभ्युपग-
म्यमाने ‘तत्त्वमसि’ (छान्दो० ६।८।७) ‘अहं ब्रह्मास्मि’ (बृह० १।४।१०) ‘अयमात्मा ब्रह्म’ (बृह०
२।५।१९) इत्येवमादीनां वाक्यानां ब्रह्मात्मैकत्ववस्तुप्रतिपादनपरः पदसमन्वयः पीड्येत ।
‘भिद्यते हृदयग्रन्थिश्छिद्यन्ते सर्वे संशयाः’ (मुण्ड० २।२।८) इति चैवमादीन्यविद्यानिवृत्तिफल-
श्रवणान्युपरुध्येरन् । ‘ब्रह्म वेद ब्रह्मैव भवति’ (मुण्ड० ३।२।९) इति चैवमादीनि तद्भावापत्ति-
वचनानि संपदादिपक्षे न सामञ्जस्येनोपपद्येरन् । तस्मान्न संपदादिरूपं ब्रह्मात्मैकत्वविज्ञानम् ।

भामती ।

दर्शनं विधीयते । यथा दर्शपूर्णमासप्रकरणे ‘पठ्यवेक्षितमाज्यं भवति’ इति समाज्ञातं, प्रकरणिना च गृहीतमुपांशुयागाङ्ग-
भूताज्यद्रव्यसंस्कारतयाऽवेक्षणं गुणकर्म विधीयते, एवं कर्तृत्वेन ऋत्विज्भूते आत्मनि ‘आत्मा वा अरे द्रष्टव्यः’ इति दर्शनं
गुणकर्म विधीयते । ‘यैस्तु द्रव्यं चिकीर्ष्यते गुणस्तत्र प्रतीयेत’ (जै. अ. २ पा. १ सू. ८) इति न्यायादत आह—
नचेदं ब्रह्मात्मैकत्वविज्ञानमिति । कुतः? संपदादिरूपे हि ब्रह्मात्मैकत्वविज्ञान इति । दर्शपूर्णमासप्रकरणे हि
समाज्ञातमाज्यावेक्षणं तदङ्गभूताज्यसंस्कार इति युज्यते । नच ‘आत्मा वा अरे द्रष्टव्यः’ इत्यादि कस्यचित्प्रकरणे समाज्ञा-
तम् । नचानारभ्याधीतमपि ‘यस्य पर्णमयी जुहूर्भवति’ इत्यव्यभिचरितक्रतुसंबन्धजुहूद्वारेण जुहूपदं क्रतुं सारयद्वाक्येन
वेदान्तकल्पतरुः ।

आज्यप्रउगशब्दौ स्तोत्रशस्त्रविशेषनामनी । प्रगीतमन्त्रसाध्यं देवतादिगुणसंबन्धाभिधानं स्तोत्रम् । शस्त्रमप्रगीतमन्त्र-
साध्यम् । ते किं देवताप्रकाशनाख्यसंस्कारार्थत्वेन गुणकर्मणी, उतापूर्वार्थत्वेन प्रधानकर्मणी इति सदेहे, गुणसंबन्धाभिधाना-
द्गुणिन्या देवताया अभिधानेन याज्यावत्क्रतूपयोगिदेवतास्मरणस्य दृष्टत्वाद्गुणकर्मत्वे प्राप्ते—सिद्धान्तः, ‘अपि वा स्तुति-
संयोगात्प्रकरणे स्तौतिशंसती क्रियोत्पत्तिं विदध्याताम् ।’ (जै. अ. २ पा. १ सू. २४) स्तुतिरिह विहिता श्रूयते
‘स्तौति’ ‘शंसतीति’ । स्तुतिश्च गुणाभिधानेन स्वरूपप्रकाशनम् । यथा विशालवक्षाः क्षत्रिययुवेति । यत्राभिधानविवक्षा न
तत्र स्तुतिं प्रतीमो, यथा यो विशालवक्षास्तमानयेति । तस्मात् स्तौतिशंसती श्रौतार्थलाभाय प्रकरणे अपूर्वोत्पत्तिं प्रति स्तोत्र-
शस्त्रे विदध्यातामिति । एवमिहात्मोपासनं प्रधानकर्म आत्मा भूतो भव्यशेष इति । अवेक्षितमिति निष्ठया आज्ये कर्मण्य-
वेक्षणं गुणीकृतम् । भाव्युपयोगमाज्यस्याह—दर्शपूर्णमासेति । पूषानुमन्त्रणमन्त्रवदुत्कर्षं वारयति—प्रकरणिना
चेति । प्रहणे हेतुमाह—उपांश्विति । ‘सर्वस्मै वेति’ वाक्यात्सर्वार्थमप्याज्यमुत्पत्तावविहितद्रव्यकोपांशुयागाङ्गम्;
आग्नेयादीनामुत्पत्तिश्छिष्टपुरोडाशाद्यवरोधात् । सत्यप्यत्राज्यभागाद्यङ्गेष्वप्याज्यनिवेशे न प्रधानहविष्मिति । द्रव्यसंस्कारकस्य
गुणकर्मत्वे जैमिनीयसूत्रमुदाहरति—यैस्त्विति । (जै. अ. २ पा. १ सू. ८) यैरवघातादिभिर्द्रव्यं चिकीर्ष्यते,
संस्कर्तुमिष्यते गुणस्तत्र प्रतीयेत, द्रव्ये गुणभूतं कर्म प्रतीयेत्यर्थः । आत्मोपास्यादे. संस्कारकर्मत्वं प्रकरणाद्वाक्याद्वा
भवद्भवेत्, नाद्य इत्याह दृष्टान्तवैषम्यपूर्वक—दर्शपूर्णमासेति । न द्वितीय इत्याह—न चानारभ्येति ।

कल्पतरुपरिमलः ।

शेषे परिगणिताः, कथमग्न्यादिप्रहणं सर्वोपलक्षणं स्याद्, व्यवस्थिताभ्यादिविषयदशसंख्योक्तिविरोधादिति—चेत्, उच्यते;
‘दश सन्तस्तत्कृत’मिति दशसंख्यावत्त्वं कृतायसादृश्येन तद्रूपं चोक्तमुपजीव्यदशसंख्यावत्त्वेन ‘दशाक्षरा विराडङ्गं विरा-
डि’त्यर्थवादान्तरोक्तप्रक्रियया सर्वाशागतसकलान्नरूपत्वं कृतत्वेन, ‘कृतायो यथा दशसंख्यानन्तर्भाववत्त्वेन तामतीव, एवं
वायुप्राणरूपैषा दशात्मिका देवता दशसंख्यासंस्तुतं सर्वमन्नमतीवेति सर्वाच्चातृत्वं चोक्तं वाक्यशेषे—‘तस्मात्सर्वांश्च दिक्षु
अन्नमेव सैषा विराडन्नादीति । एवंचेहाग्न्यादेरुपलक्षणलोक्तिर्वाक्यशेषतः सर्वाशागतभोग्यभोक्त्रूपसकलजगदाश्रयत्वं
प्राप्तेरुपलक्षणार्था । अतएव ज्योतिरधिकरणे (अ. १ पा. १ सू. २४) सकलान्नादित्वरूपमिदं सार्वार्थ्यं वाक्य-
शेषार्थमेवाचार्या वर्णयिष्यन्तीति ‘पूष्णोऽहं देवयज्ययेति’ पूषानुमन्त्रणमन्त्रस्य पूषदेवताकेष्टिभूत्कर्षः । सर्वस्मै वेति ।
“सर्वस्मै वा एतद्यज्ञाय गृह्यते यदुवायामाज्यमिति” वाक्याद्भौवाज्यमविहितद्रव्यकसर्वयागाङ्गं सपुपांशुयाजस्याप्यङ्गं
भवंतीत्यर्थः । सत्यप्यत्राज्यभागाद्यङ्गेष्वप्याज्यनिवेशे न प्रधानहविष्मिति । ननु—उपांशुयाजाज्यस्यैव प्रधानह-

अतो न पुरुषव्यापारतन्त्रा ब्रह्मविद्या । किं तर्हि ? प्रत्यक्षादिप्रमाणविषयवस्तुज्ञानवद्वस्तुतन्त्रा । एवंभूतस्य ब्रह्मणस्तज्ज्ञानस्य च न कयाचिद्युक्त्या शक्यः कार्यानुप्रवेशः कल्पयितुम् । नच विदिक्रियाकर्मत्वेन कार्यानुप्रवेशो ब्रह्मणः, 'अन्यदेव तद्विदितादथो अविदितादधि' (केन० १।३) इति विदिक्रियाकर्मत्वप्रतिषेधात्, 'येनेदं सर्वं विजानाति तं केन विजानीयात्' (बृह० २।४।१३) इति च । तथोपास्तिक्रियाकर्मत्वप्रतिषेधोऽपि भवति—'यद्वाचानभ्युदितं येन वागभ्युद्यते' इत्यविषयत्वं ब्रह्मण उपन्यस्य 'तदेव ब्रह्म त्वं विद्धि नेदं यदिदमुपासते' (केन० १।४) इति । अविषयत्वे ब्रह्मणः शास्त्रयोनित्वानुपपत्तिरिति चेत्, न; अविद्याकल्पितभेदनिवृत्तिपरत्वाच्छास्त्रस्य । नहि शास्त्रमिदंतया विषयभूतं ब्रह्म प्रतिपिपादयिष्यति । किं तर्हि ? प्रत्यगात्मत्वेनाविषयतया प्रतिपादयदविद्याकल्पितं वेद्यवेदितृवेदनादिभेदमपनयति । तथाच शास्त्रम्—'यस्यामतं तस्य मतं मतं यस्य न वेद सः । अविज्ञातं विजानतां विज्ञातमविजानताम्' (केन०

भामती ।

यथा पूर्णतायाः क्रतुशेषभावमापादयति, एवमात्माऽव्यभिचरितक्रतुसंबन्धः, येन तद्दर्शनं क्रत्वङ्गं सदात्मानं क्रत्वर्थं संस्क्रुयात् । तेन यद्ययं विधिस्तथापि 'सुवर्णं भार्यम्' इति वत् विनियोगभङ्गेन प्रधानकर्मेव, अपूर्वविषयत्वात्, न गुणकर्मेति स्थवीयस्तथैतद्दूषणमनभिधाय सर्वपक्षसाधारणं दूषणमुक्तम्, तदतिरोहितार्थतया न व्याख्यातम् । किंच ज्ञानक्रियाविषयत्वविधानमस्य बहुश्रुतिविरुद्धमित्याह—नच विदिक्रियेति । शङ्कते—अविषयत्व इति । ततश्च शान्ति-कर्मणि वेतालोदय इति भावः । निराकरोति—न । कुतः अविद्याकल्पितभेदनिवृत्तिविषयत्वादिति । सर्वमेव वेदान्तकल्पतरुः ।

यद्ययमिति । विधिलाभावो हि पूर्वपक्षोपन्यासे वर्णित इति । सुवर्णं भार्यमिति वदति । शेषलक्षणेऽभिहितम्—'अद्रव्यत्वात् शेषः स्यात्' (जै. अ. ३ पा. ४ सू. २७) 'तस्मात्सुवर्णं हिरण्यं भार्यं दुर्वर्णोऽस्य भ्रातृव्यो भवती'त्यनारभ्याधीते संशयः—किं शोभनवर्णहिरण्यधारणं कलङ्कमुत पुरुषधर्मः इति । तत्र फलकल्पनाभयात्क्रतुनिवेशः, दुर्वर्ण इत्यादि त्वेवंकामशब्दविरहाच्च फलपरम् । नच सत्त्वद्विपरिणामः, कलङ्कत्वेन गतिसंभवात् ॥ तथाच वैदिककर्मत्वसाम्यादग्निहोत्रादिप्रकरणनिवेश इति प्राप्ते—अद्रव्यत्वाद् द्रव्यदेवतासंबन्धराहित्याच्च स्वतन्त्रं कर्म, किंतु क्रतुशेष इति सूत्रार्थः । कल्पतरुपरिमलः ।

विद्वेऽप्याज्यभागादीनामप्याज्यं हविरिति तद्वारेणाज्यसंस्काराणामाज्यभागार्थत्वमप्यस्येव; 'द्रव्यसंस्कारः प्रकरणाविशेषात् सर्वकर्मणाम्' (जै. अ. ३ पा. ८ सू. ३०) इति जैमिनिना तथा सूत्रितत्वात्, द्रव्यसंस्काराः न केवलं प्रधानार्थाः कलङ्कप्रधानार्था इति निर्णयार्थं प्रवृत्तस्य 'प्रकरणविशेषादसंयुक्तं प्रधानस्य' (जै. अ. ३ पा. ७ सू. १) इत्यधिकरणस्य 'लिङ्गदर्शनाच्चे' (जै. अ. ३ पा. ७ सू. ४) तिगुणसूत्रेणाज्यसंस्काराणामाज्यभागप्रभृत्यङ्गार्थत्वमप्यस्तीत्यत्र 'ध्रुवामेवाग्नेऽभिधारयति, ततो हि प्रथमम् 'आज्यभागौ यक्ष्यन् भवती'ति ध्रौवाज्याभिधारणप्राथम्ये तद्विष्काज्यभागप्राथम्यहेतूकरणस्य लिङ्गतयोपन्यासाच्च, तस्मादवेक्षणस्याज्यसंस्कारस्य प्रधानमात्रार्थलोक्तिरयुक्तेति—चेत्, उच्यते; नात्र तस्य प्रधानमात्रार्थत्वमुक्तं, किंतु टीकायामुपांशुयाजप्रहणमन्येषामप्याज्यहविष्कयागानामुपलक्षणमभिप्रेत्य । उपांशुयाजः किमित्याज्यहविष्कयागसामान्योपलक्षकतया निर्दिष्टः ? प्राथमिकत्वादाज्यभागावेव तथा निर्देशार्हावित्याशङ्क्यां, प्राधान्यादुपांशुयाजस्तथा निर्दिष्ट इत्ययमर्थः । सत्यप्यत्रेत्यादिग्रन्थेन दर्शितः, अतो न दोषः । फलकल्पनाभयादिति । उपलक्षणमेतत् । पुरुषार्थत्वे हिरण्यरूपसाधनविशिष्टस्य धारणस्य विधायक वाच्यमिति कृत्यप्रत्ययोक्तकर्मप्राधान्यभङ्गभयादित्यपि द्रष्टव्यम् । क्रतुनिवेश इति । धारणसंस्कृतस्य हिरण्यस्य विनियोगाकाङ्क्षा कल्प्य इति भावः । सत्त्वद्विपरिणाम इति स्थाने सत्त्वद्विपरिणाम इति क्वचित्पाठः । हिरण्यसाधनकेन धारणेनेष्टं भावयेदिति सत्तुन्यायाद्विपरिणामे सत्यनारभ्याधीतस्य तस्य क्रतुनिवेशकल्पकाभावात् फलविशेषाकाङ्क्षायामार्थवादिकफलविपरिणामोऽपि कल्प्य इति भावः । कलङ्कत्वेन गतौ सत्यां कृत्यप्रत्ययावगतकर्मप्राधान्यभङ्गः । फलविपरिणामः । फलाय हिरण्यविशिष्टधारणविधिरिति त्रयमपि नाश्रयणीयमिति परिहारार्थः । नन्वनारभ्याधीतस्य कुतः क्रतुनिवेशसिद्धिः ? संस्कृतविनियोगनियमाच्चेत्, कुतः क्रतुसंबन्धावगते प्राक् संस्कारविधिलनिर्णयः ? तन्निर्णयेऽपि लौकिककर्मसु वा निवेशः कुतो न स्यात् ? तत्राह—वैदिककर्मत्वसाम्यादिति । 'तप्ते पयसि दध्यानयती'त्यत्र पयसः क्रतुसंबन्धात्प्रागेव दध्यानयनसंस्कार्यत्वेऽवगते पश्चात् सा वैश्वदेवीति वाक्येन संस्कृतविनियोगाकाङ्क्षापूर्णं दृष्टम्, एवमिहापि धारणसंस्कार्यत्वेनावगते हिरण्ये तद्विनियोगाकाङ्क्षाप्रसृतार्थापत्त्या वैदिककर्मत्वसादृश्योपस्थितेष्वग्निहोत्रादिषु विनियोगकल्पनया तत्पूर्णमिति भावः । द्रव्यदेवतेति । ननु द्रव्यदेवतासंबन्धराहित्येन धारणस्य यागत्वाद्यभाव एव सिद्ध्येत्, ननु धारणरूपतयैव स्वतन्त्रकर्मत्वस्याभावोऽपि—

१ भामत्यभिमत 'निवृत्तिविषयत्वात्' इति । २ ननु 'आत्मा वाऽरे द्रष्टव्यः' इति विधिः श्रूयते तेन विधानादात्मदर्शनद्विगुणकर्मेत्याशयवान् निराकरोति—यद्ययमिति ।

२।३) 'नदृष्टेर्द्रष्टारं पश्येः' 'न विज्ञातेर्विज्ञातारं विजानीयाः' (बृह० ३।४।२) इति चैवमादि ।
अतोऽविद्याकल्पितसंसारित्वनिवर्तनेन नित्यमुक्तात्मस्वरूपसमर्पणान्न मोक्षस्यानित्यत्वदोषः ।
यस्य तूपाद्यो मोक्षस्तस्य मानसं, वाचिकं, कायिकं वा कार्यमपेक्षत इति युक्तम् । तथा विका-

भामती ।

हि वाक्यं नेदंतया वस्तुभेदं बोधयितुमर्हति । नहीक्षुक्षीरगुडादीनां मधुररसभेदः शक्य आख्यातुम् । एवमन्यत्रापि सर्वत्र द्रष्टव्यम् । तेन प्रमाणान्तरसिद्धे लौकिक एवार्थे यदा गतिरीदृशी शब्दस्य, तदा कैव कथा प्रत्यगात्मन्यलौकिके । अदूरविप्रकर्षेण तु कथंचित्प्रतिपादनमिहापि समानम् । त्वंपदार्थो हि प्रमाता प्रमाणाधीनया प्रमित्या प्रमेयं घटादि व्याप्नोतीत्यविद्याविलसितम् । तदस्या विषयीभूतोदासीनतत्पदार्थप्रत्यगात्मसामानाधिकरण्येन प्रमातृत्वाभावात् तन्निवृत्तौ प्रमाणादयस्त्रिस्तो विधा निवर्तन्ते । नहि पक्षुरवस्तुत्वे पाक्यपाकपचनानि वस्तुसन्ति भवितुमर्हन्तीति । तथाहि—'विगलितपरागवृत्त्यर्थत्वं पदस्य तदस्तदा त्वमिति हि पदेनैकार्थत्वे त्वमित्यपि यत्पदम् । तदपि च तदा गत्वैकार्थ्यं विशुद्धचिदात्मतां त्यजति सकलान्कर्तृत्वादीन्पदार्थमलान्नजान् ॥' इत्यान्तरश्लोकः । अत्रैवार्थं श्रुतीरुदाहरति—
तथाच शास्त्रम्—यस्यामतमिति । प्रकृतमुपसंहरति—अतोऽविद्याकल्पितेति । परपक्षे मोक्षस्यानित्यता-

वेदान्तकल्पतरुः ।

सिद्धान्तस्तु—'अप्रकरणे तु तद्धर्मस्ततो विशेषात्' (जै. अ. ३ पा. ४ सू. २६) । तद्धर्मः पुरुषधर्म एवं जातीयकः । यतोऽप्रकरणेऽयमात्रतः प्रकरणाधीताद्धर्माद्विशिष्यते । नचाहवनीये जुह्वतीति होमानुवादेनाहवनीयविधानवत्कलनुवादेन धारणं विहितं, येन साक्षाद्वाक्येन क्रतुसबन्धि भवेत् । नाप्यव्यभिचारिक्रतुसंबन्धाश्रयद्वारा वाक्यान्पर्णमयी तावत्क्रतुमुपनिपतेत्, सुवर्णधारणस्य लोकेऽपि विद्यमानत्वेन कलव्यभिचाराभावात् । तस्माद्विनियोगभङ्गेन हिरण्यसाधनकं धारणं वाक्यशेषगतफलाय विधीयते इति पुरुषधर्म इति । एवमिहाप्यात्मसाधनकर्तृत्वेनामृतत्वं भावयेदिति विधानात् प्रधानकर्मतैवेति । अपूर्वं विषयो जन्यमस्येत्पूर्वविषयम् । न केवलम् इक्षुक्षीरादिरसविशेष एवानभिधेयः प्रतीयते, अपितु सर्ववाक्यार्थोपि । तथा सति ब्रह्माप्यनभिधेयमेव वेदान्ततात्पर्यगम्यमित्याह—एवमन्यत्रापीति । गामानयेति हि वाक्ये गवानयनकर्तृव्यतार्थः, सोऽपि साधारण इति न विवक्षितगवानयनं वक्ति वाक्यं, प्रकरणादिवशेन त्वार्थतत्तत्सिद्धिरिति । अदूरविप्रकर्षेणेति । साक्षादनभिधानादस्ति विप्रकर्षः । स चादूरे वस्तुगतधर्मपरामर्शद्वारा वस्तुविशेषस्य लक्षणया प्रतिपादनादिति प्रत्यगात्मत्वेनाविषयतया प्रतिपादयति । भाष्यं व्याचक्षाणो वेदान्तानामदूरविप्रकर्षेण वस्तुबोधकत्वमुपपादयति—**त्वंपदार्थोहीति । व्याप्नोतीति ।** यत्तदविद्याविलसितमित्यर्थः । **तत्** तत्र सतीत्यर्थः । अविषयीभूतोदासीनतत्पदार्थस्य प्रत्यगात्मनश्च तत्त्वमसीति सामानाधिकरण्येनास्य संसारिणः प्रमातृत्वाभावात्तन्निवृत्तौ प्रमित्या प्रमेयं व्याप्नोतीत्येवंभावस्य निवृत्तौ त्रयः प्रकारा निवर्तन्त इत्यर्थः । **विगलितेति ।** विगलिता पराक्त्वेन वृत्तिवर्तनं यस्य स विगलितपरागवृत्तिस्तादृशः प्रत्यक्त्वमापन्नोऽर्थो यस्य तद्विगलितपरागवृत्त्यर्थं तस्य भावस्त्वमेतत् । **तद्**—तत्पदस्य । **तदा** काले भवति । कदेत्यत आह—**त्वमिति हीति । तदा** तत्पदेन । **एकार्थस्यैव व्याख्या विशुद्धेति । आन्तरश्लोकः**—मध्यश्लोकः । **परपक्षे इति ।** साध्यश्चेन्मोक्षोऽभ्युपगम्येतानित्य एव स्यादिति भाष्येणापादितैवानित्यताऽनूद्यते, नित्येऽपि

कल्पतरुपरिमलः ।

सत्यम् ; धारणस्य स्वतन्त्रकर्मत्वं लक्षितयागरूपतया मुख्यधारणरूपतया वेति विकल्पं मनसि निधायाद्यपक्षनिराकरणाथत्वेनेदमद्रव्यसूत्रं (जै. अ. ३ पा. ४ सू. २७) योजितम् । द्वितीयपक्षनिराकरणं तु **द्रव्यपरत्वाच्चेति ।** (जै. अ. ३ पा. ४ सू. २९) (**द्रव्यसंयोगाच्चेति सौत्रः पाठः**) तदन्तरसूत्रेण धारणस्य स्वातन्त्र्ये कृत्यप्रत्ययावगतद्रव्यप्राधान्यविरोधं दर्शयता कृतमित्यभिप्रायः । **ननु**—अद्रव्यसूत्रस्य द्रव्यदेवतासंबन्धराहित्येन यागलनिराकरणार्थतायां अद्रव्यदेवतात्वाच्च शेषः स्यादिति शबरस्वामिलिखितसूत्रस्य पाठो लिखितं युक्तः, नत्तद्रव्यत्वादिति वार्तिककारलिखितः पाठः; तस्मिन् पाठे **ह्यद्रव्यत्वाद्** विधेयद्रव्याभावाद्, धारणमात्रविधानसंभवेन द्रव्यस्यापि तद्विशेषणतया विधानाभावाद्, न हिरण्यसाधनकधारणरूपस्वतन्त्रकर्मविधिरित्येव सूत्रार्थो वर्णयितुं युक्तः—**सत्यम्**; देवतापदयुक्तो भाष्यकारलिखितसूत्रपाठः सांप्रदायिको न भवतीति वार्तिककारैस्त्यक्त्वात् । यथावार्तिकं सूत्रं पठित्वा तत्रैव भाष्यकारदर्शितोऽप्यर्थो योजितः । अस्मिन्नर्थे द्रव्यशब्दः संप्रदानत्वाद्देवतारूपद्रव्यवाचीति तदभावेन द्रव्यदेवतासंयोगराहित्यरूपहेतुसिद्धिरित्यभिप्रायः । **सिद्धान्तस्त्विति ।** नच—आधानसंस्कृताहवनीयवद्ध्यनयनसंस्कृतपयोवच्च साक्षाद्वाक्येन क्रतुसंबन्धानवरामेऽपि पर्णतावदव्यभिचरितक्रतुसंबन्धाभावेऽपि हिरण्यस्य श्रुतधारणकर्मलान्यथाऽनुपपत्त्याऽभिहोत्रादिषु निवेशः कल्प्यः स्यादिति—वाच्यम्, तेषु हिरण्यस्येदं विनियोग इति तद्विशेषकल्पनायां विनिगमकाभावेन विनियोगविशेषं विना तेषु निवेशस्यानिर्वाहात् । नच येषु क्रतुषु हिरण्यविनियोगः संप्रतिपन्नः, तेषु तद्वारा धारणस्य निवेशः कल्प्यतामिति—वाच्यम्;

यत्वे च; तयोः पक्षयोर्मोक्षस्य ध्रुवमनित्यत्वम् । नहि दध्यादिविकार्यं उत्पाद्यं वा घटादि नित्यं दृष्टं लोके । नचाप्यत्वेनापि कार्यापेक्षा; स्वात्मस्वरूपत्वे सत्यनाप्यत्वात् । स्वरूपव्यतिरिक्तत्वेऽपि ब्रह्मणो नाप्यत्वं; सर्वगतत्वेन नित्यात्मस्वरूपत्वात्सर्वेण ब्रह्मणः, आकाशस्येव । नापि संस्कार्यो मोक्षः, येन व्यापारमपेक्षेत । संस्कारो हि नाम संस्कार्यस्य गुणाधानेन वा स्यादोषापनयनेन वा ? न तावद्गुणाधानेन संभवति; अनाधेयातिशयब्रह्मस्वरूपत्वान्मोक्षस्य । नापि दोषापनयनेन; नित्यशुद्धब्रह्मस्वरूपत्वान्मोक्षस्य । स्वात्मधर्म एव संस्तिरोभूतो मोक्षः क्रिययाऽऽत्मनि संस्क्रियमाणेऽभिव्यज्यते, यथादर्शो निघर्षणक्रियया संस्क्रियमाणे भास्वरत्वं धर्म इति चेन्न, क्रियाश्रयत्वानुपपत्तेरात्मनः । यदाश्रया क्रिया, तमविकुर्वती नैवात्मानं लभते । यद्यात्मा

भामती ।

मापादयति—यस्य त्विति । कार्यम्=अपूर्वं यागादिव्यापारजन्यम्, तमपेक्षते मोक्षः स्वोत्पत्ताविति । तयोः पक्षयो-रिति । निर्वर्त्यविकार्ययोः । क्षणिकं ज्ञानमात्मेति बौद्धाः । तथाच विशुद्धविज्ञानोत्पादो मोक्ष इति निर्वर्त्यो मोक्षः, अन्येषां तु संसाररूपावस्थामपहाय या कैवल्यवस्थावासिरात्मनः स मोक्ष इति विकार्यो मोक्षः । यथा पयसः पूर्वावस्था-पहानेनावस्थान्तरप्राप्तिर्विकारो दधीति । तदेतयोः पक्षयोरनित्यता मोक्षस्य, कार्यत्वात्, दधिघटादिवत् । ‘अथ यदतः परो दिवो ज्योतिर्दीप्यते’ इति श्रुतेर्ब्रह्मणो विकृताविकृतदेशभेदावगमादविकृतदेशब्रह्मप्राप्तिरुपासनादिविधकार्या भविष्यति, तथाच प्राप्यकर्मता ब्रह्मण इत्यत आह—नचाप्यत्वेनापीति । अन्यदन्त्येन विकृतदेशपरिहाण्याऽविकृतदेशं प्राप्यते । तद्यथोपवेलं जलधिरतिबहलचपलकल्लोलमालापरस्परस्फालनसमुल्लसत्फेनपुञ्जस्तवकतया विकृतः, मध्ये तु प्रशान्तसकलकल्लोलोपसर्गः स्वस्थः स्थिरतयाऽविकृतस्तस्य मध्यमविकृतं पौतिकः पोतेन प्राप्नोति । जीवस्तु ब्रह्मैवेति किं केन प्राप्यतां भेदाश्रयत्वात्प्राप्तेरित्यर्थः । अथ जीवो ब्रह्मणो भिन्नस्तथापि न तेन ब्रह्माप्यते, ब्रह्मणो विभुत्वेन नित्यप्राप्तत्वादित्याह—स्वरूपव्यतिरिक्तत्वेऽपीति । संस्कार्यकर्मतामपाकरोति—नापि संस्कार्य इति । द्वयी हि संस्कार्यता—गुणाधानेन वा, यथा बीजपूरकुसुमस्य लाक्षारसावसेकः, तेन हि तत्कुसुमं संस्कृतं लाक्षासवर्णं फलं प्रसूते । दोषापनयेन वा, यथा मलिनमादर्शतलं निवृष्टमिष्टकाचूर्णेनोद्भासितभास्वरत्वं संस्कृतं भवति । तत्र न तावद्ब्रह्मणि गुणाधानं संभवति । गुणो हि ब्रह्मणः स्वभावो वा ? भिन्नो वा ? स्वभावश्चेत् कथमाधेयः ? तस्य नित्यत्वात् । भिन्नत्वे तु कार्यत्वेन मोक्षस्यानित्यत्वप्रसङ्गः । नच भेदे धर्मधर्मिभावः, गवाश्ववत् । भेदाभेदश्च व्युदस्तः, विरोधात् । तदनेनाभिंसंधिनोक्तम्—अनाधेयातिशयब्रह्मस्वरूपत्वान्मोक्षस्य । द्वितीयं पक्षमपक्षिपति—नापि दोषापनय-नेनेति । अशुद्धिः सती दर्पणे निवर्तते, नतु ब्रह्मणि असती निवर्तनीया; नित्यनिवृत्तत्वादित्यर्थः । शङ्कते—स्वात्म-धर्म एवेति । ब्रह्मस्वभाव एव मोक्षोऽनाद्यविद्यामलावृत उपासनादिक्रिययाऽऽत्मनि संस्क्रियमाणेऽभिव्यज्यते, नतु क्रियते । एतदुक्तं भवति—नित्यशुद्धत्वमात्मनोऽसिद्धं, संसारावस्थायामविद्यामलिनत्वादिति; शङ्कां निराकरोति—न । कुतः क्रियाश्रयत्वानुपपत्तेः । नाविद्या ब्रह्माश्रया, किंतु जीवे, सा त्वनिर्वचनीयेत्युक्तं, तेन नित्यशुद्धमेव ब्रह्म । अभ्युपेत्य त्वशुद्धिं क्रियासंस्कार्यत्वं दूष्यते । क्रिया हि ब्रह्मसमवेता वा ब्रह्म संस्क्रुर्यात्, यथा निघर्षणमिष्टका-चूर्णसंयोगविभागप्रचयो निरन्तर आदर्शतलसमवेतः । अन्यसमवेता वा । न तावद्ब्रह्मधर्मः क्रिया; तस्याः स्वाश्रय-

वेदान्तकल्पतरुः ।

मोक्षेऽविद्यानिवृत्तिसंस्कारः कर्मसाध्य इति पक्षप्रतिक्षेपेणानित्यत्वं स्थापयितुमित्यर्थः । उपवेलं वेलायाः समीपे, विकृतः । तत्र हेतुः—अतिबहलेति । समुल्लसन्तः फेनपुञ्जस्तवका यस्य तस्य भावस्तत्ता । पोतेन वीव्यति व्यवहर-तीति पौतिकः । अशुद्धिर्ब्रह्मणि सती, उतासती । प्रथमस्तु भिन्नाभिन्नविकल्पनाभ्यां निरसनीयः । चरमं निरस्यति—नत्विति । अनाद्यविद्यामलेति । शङ्कितुर्वास्तव्यविद्याऽभिमतेति । ननु नित्यशुद्धत्वादात्मनि न हेयलसंभव इत्युक्ते कथं शङ्काऽत आह—एतदुक्तमिति । ब्रह्मणि नाविद्या, किंतु जीवे; सा चानिर्वाच्येत्युक्तमध्यासभाष्ये । तथाविधा च ज्ञाननिरस्येत्युपास्तिर्विफलेत्यर्थः । निघर्षणव्याख्यानम्—इष्टकेति । एतच्च धात्वर्थः संयोगविभागवेवेति मतमाश्रित्य ।

कल्पतरुपरिमलः ।

‘हिरण्यं हस्ते भवति’, ‘हिरण्येन षोडशिनः स्तोत्रमुपाकरोति’ ‘हिरण्यस्रज ऋत्विजो भवन्ती’त्यादिहिरण्यविनियोगवत्सु ऋतुषु तद्वारणस्यापि प्राप्तेः, दक्षिणारूपहिरण्यवत्स्वपि दीयमानस्य प्रतिगृह्यमाणस्य च तस्य धारणप्राप्तेः, हिरण्यार्थतया धारणविधाने सुवर्णश्रुतिवैफल्यापत्तेश्च । तस्माच्छोभनवर्णहिरण्यसाधनधारणविधिः पुरुषार्थ इत्येव युक्तम् । एवं सतीयमेव श्रुतिः ‘दाक्षायणी ब्रह्मसूत्री कमण्डलुधरो द्विजः’ इत्यादिपुरुषार्थहिरण्यधारणस्मृतेर्मूलं भविष्यतीति तस्या मूलान्तरकल्पनागौरवमपि परिहृतं भवतीति । इत्युक्तमध्यासभाष्य इति । अन्तःकरणाद्यवच्छिन्नप्रत्यगात्मा

१ च-पुस्तके ‘कैवल्यवाधिरात्मनः’ इति पाठः । २ म-पुस्तके ‘समुल्लसिता स्तवका यस्य’ इति पाठः । ३ ग-पुस्तके ‘भिन्ना-भिन्नाभ्यां विकल्पाभ्याम्’ इति पाठः । ४ दाक्षायणी=सुवर्णधरुः ।

क्रियया विक्रियेत, अनित्यत्वमात्मनः प्रसज्येत । 'अविकार्योऽयमुच्यते' इति चैवमादीनि वाक्यानि बाध्येरन् । तच्चानिष्टम् । तस्मान्न स्वाश्रया क्रियाऽऽत्मनः संभवति । अन्याश्रयायास्तु क्रियाया अविषयत्वाच्च तयाऽऽत्मा संस्क्रियते । ननु देहाश्रयया स्नानाचमनयज्ञोपवीतादिकया क्रियया देही संस्क्रियमाणो दृष्टः । न; देहादिसंहतस्यैवाविद्यागृहीतस्यात्मनः संस्क्रियमाणत्वात् । प्रत्यक्षं हि स्नानाचमनादेर्देहसमवायित्वम् । तया देहाश्रयया तत्संहत एव कश्चिदविद्ययाऽऽत्मत्वेन परिगृहीतः संस्क्रियत इति युक्तम् । यथा देहाश्रयचिकित्सानिमित्तेन धातुसाम्येन तत्संहतस्य तदभिमानिन आरोग्यफलं, अहमरोग इति यत्र बुद्धिरुत्पद्यते, एवं स्नानाचमनयज्ञोपवीतादिना अहं शुद्धः संस्कृत इति यत्र बुद्धिरुत्पद्यते स संस्क्रियते । स च देहेन संहत एव । तेनैव ह्यहंकर्त्राऽहंप्रत्ययविषयेण प्रत्ययिना सर्वाः क्रिया निर्वर्त्यन्ते । तत्फलं च स एवा-

भामती ।

विकारहेतुत्वेन ब्रह्मणो नित्यत्वव्याघातात् । अन्याश्रया तु कथमन्यस्योपकरोति; अतिप्रसङ्गात् । नहि दर्पणे निष्ठुष्यमाणे मणिर्विशुद्धो दृष्टः । तच्चानिष्टमिति । तदा बाधनं परामृशति । अत्र व्यभिचारं चोदयति—ननु देहाश्रयेति । परिहरति—न । देहसंहतस्येति । अनाद्यनिर्वाच्याविद्योपधानमेव ब्रह्मणो जीव इति च क्षेत्रज्ञ इति चाचक्षते । स च स्थूलसूक्ष्मशरीरेन्द्रियादिसंहतस्तत्संघातमध्यपतितस्तदभेदेनाहमिति प्रत्ययविषयीभूतः, अतः शरीरादिसंस्कारः शरीरादिधर्मोऽप्यात्मनो भवति, तदभेदाध्यवसायात् । यथाङ्गरागधर्मः सुगन्धिता कामिनीनां व्यपदिश्यते । तेनात्रापि यदाश्रिता क्रिया सांव्यवहारिकप्रमाणविषयीकृता, तस्यैव संस्कारो नान्यस्येति न व्यभिचारः ।

वैदान्तकल्पतरुः ।

अन्याश्रयात्विति । यद्यपि स्पन्दरूपा भावना चैत्राश्रिता दर्पणस्योपकरोति, तथापि संयोगविभागाख्यधालर्थद्वारा तौ च नात्मनीत्यर्थः । संयोगविभागातिरिक्तधालर्थपक्षेऽपि समानं, धालर्थस्य संयोगविभागद्वारातिशयजनकत्वात् । नचात्मनि क्रियाजन्यातिशयसंभव इति । तदा तच्छब्देन, बाध्येरन्नित्युक्तं बाधनं परामृशति, तद् अव्यवहितम् । अनित्यत्वमात्मनः प्रसज्येतेत्युक्तं लनित्यत्वं व्यवहितमिति । ननु देहादावहविभ्रमवत एव संस्कार्यत्वमिति कथम्, स्वत एव किं न स्यात् ? अत आह—अनाद्यनिर्वाच्येति । ननु नाविद्यामात्रोपहिते सुषुप्तव्यवहारसिद्धिरत आह—स्थूलेति । स्थूलसूक्ष्माणि च तानि यथाक्रमं शरीरेन्द्रियाणि । आदिशब्दात्प्राणादयः । सहतत्वमपि न तदस्थत्वेन तत्संयोगिन्, किंतु तत्र प्रविष्टत्वमित्याह—तत्संघातेति । प्रवेशोऽपि न भेदेन प्रतिभासमानत्वेन, किंतु ऐक्याध्यासेनेत्याह—तदभेदेनेति । अङ्गरागश्चन्दनादिः । फलितमाह—तेनेति । देहादावैक्येनाध्यस्ते आत्मनि क्रियाऽऽरोप्यते, तज्जन्यसंस्कारश्च, अतो नान्याश्रितक्रियाफलभावत्वमन्यस्येति न व्यभिचार इत्यर्थः । आरोपितसंस्काराच्च फलभावत्वमिति शङ्का-महमप्रत्ययस्य रूप्याद्यध्यासवैलक्षण्येन परिहरति—सांव्यवहारिकेति । नु प्रसवणे इति धातुमभिप्रेत्याह—

कल्पतरुपरिमलः ।

इदमनिर्दक्षपक्षेतनः कर्ता भोक्ता कार्यकारणविद्याद्वयाधार इत्यध्यासभाष्यटीकायामुक्तमित्यर्थः । ननु घर्षणस्यादर्शगतेष्टकाचूर्णसंयोगविभागप्रचयतया व्याख्यानमयुक्तं, फलं हि तत्प्रचयः । पुरुषव्यापाररूपाया घर्षणक्रियायाः, यथा तण्डुलविक्रिन्तिः पचिक्रियाया इत्याशङ्क्याह—एतच्चेति । सर्वत्र फलमेव धालर्थः, ननु तदनुकूलव्यापारः; त्यजिगमिधालो पर्यायतापत्तेः । एक एव हि पूर्वदेशविभागोत्तरदेशसंयोगरूपफलद्वयस्याप्यनुकूलो व्यापारः पुरुषस्पन्दः । यद्युच्येत फलविशेषावच्छिन्नो व्यापारो धालर्थः, ततः पूर्वदेशं त्यजति उत्तरदेशं गच्छतीत्यर्थमेदस्तयोरिति, तर्ह्यवश्यकत्वाल्लाघवाच्च तत्फलमेव धालर्थोऽस्तु । नचैवं—सति पचेर्विक्रित्यर्थताया विक्रित्युदयात्प्राक् पचतीति वर्तमानप्रयोगो न स्यात्, न स्याच्च तण्डुलान् पचतीति तण्डुलानां कर्मतया निर्देशः, धालर्थरूपविक्रितिक्रियाजन्यस्य तण्डुलेषु फलान्तरस्याभावात् परसमवेतत्वाभावाच्चेति—वाच्यम्; धालर्थरूपफलानुकूलव्यापारस्याख्यातार्थत्वाङ्गीकारेण पचतीति लङर्थस्य वर्तमानत्वस्यैकप्रत्ययोपपत्तेः । तज्जन्यविक्रितिरूपफलभागित्वेन तण्डुलानां कर्मतया निर्देशोपपत्तेश्चेति मण्डनाचार्याणां मतमनुसृत्य संयोगविभागरूपस्य फलस्य घर्षतिधालर्थत्वमुक्तमिति भावः । ननु फलस्य धालर्थत्वे विक्रित्युदयात् प्राक् पाको वर्तत इति प्रयोगो न स्यात्; तत्र पचिधातोरुपरि तदर्थविक्रित्यनुकूलव्यापारवाचकस्याख्यातस्याभावात्, तत्फलानुकूलव्यापारसामान्यरूपेणाख्यातार्थत्वे च पचति यजतीत्यादावध.संतापनद्रव्यत्यागादिव्यापारविशेषप्रतीतिर्न स्यात्, तत्र तत्राधःसंतापनादिव्यापारविशेषस्यापि तदर्थतायामाख्यातस्य नानार्थत्वं स्यात्; तस्मात् तत्तद्व्यापारविशेष एव धालर्थः, त्यजिगम्योरपर्यायता तु फलस्योपलक्षणतयाप्युपपद्यत इति मन्यमानानामन्येषामते कथमिहोपपत्तिरित्याशङ्क्याह—संयोगविभागातिरिक्तेति । दर्पणेश्चूर्णसंयोगविभागफलकः पुरुषव्यापारो

आति; 'तयोरन्यः पिप्पलं स्वाद्वत्त्यनश्नन्नन्यो अभिचाकशीति' (मुण्ड० ३।१।१) इति मन्त्र-
वर्णात् । 'आत्मेन्द्रियमनोयुक्तं भोक्तेत्याहुर्मनीषिणः' (काठ० १।३।४) इति च । तथाच 'एको
देवः सर्वभूतेषु गूढः सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी
चेता केवलो निर्गुणश्च' (श्वेता० ६।१।१) इति, 'स पर्यगाच्छुक्रमकायमव्रणमस्त्राविरं शुद्धम-
पापविद्धम्' (ईशा० ८) इति चैतौ मन्त्रावनाधेयातिशयतां नित्यशुद्धतां च ब्रह्मणो
दर्शयतः । ब्रह्मभावश्च मोक्षः । तस्मान्न संस्कार्योऽपि मोक्षः । अतोऽन्यन्मोक्षं प्रति क्रियाऽनु-
प्रवेशद्वारं न शक्यं केनचिद्दर्शयितुम् । तस्माज्ज्ञानमेकं मुक्त्वा क्रियाया गन्धमात्रस्याप्यनु-
प्रवेश इह नोपपद्यते । ननु ज्ञानं नाम मानसी क्रिया । न; वैलक्षण्यात् । क्रिया हि नाम सा, यत्र
वस्तुस्वरूपनिरपेक्षैव चोद्यते, पुरुषचित्तव्यापाराधीना च । यथा—'यस्यै देवतायै हविर्गृहीतं

भामती ।

तत्त्वतस्तु न क्रिया न संस्कार इति । सनिदर्शनं तु शेषमध्यासभाष्य एव कृतव्याख्यानमिति नेह व्याख्यातम् ।
तयोरन्यः पिप्पलमिति । अन्यो जीवात्मा । पिप्पलं कर्मफलम् । अनश्नन्नन्य इति । परमात्मा । संहतस्यैव
भोक्तृत्वमाह मन्त्रवर्णः—आत्मेन्द्रिय इति । अनुपहितशुद्धस्वभावब्रह्मप्रदर्शनपरौ मन्त्रौ पठति—एको देव इति ।
शुक्रं क्षीमिम् । अव्रणं दुःखरहितम् । अस्त्राविरं अविगलितम्, अविनाशीति यावत् । उपसंहरति—तस्मादिति ।
ननु मा भून्निर्वर्त्यादिकर्मताचतुष्टयी, पञ्चमी तु काचित् विधा भविष्यति, यथा मोक्षस्य कर्मता घटिष्यत इत्यत
आह—अतोऽन्यदिति । एभ्यः प्रकारेभ्यो न प्रकारान्तरमन्यदस्ति, यतो मोक्षस्य क्रियानुप्रवेशो भविष्यति ।
एतदुक्तं भवति—चतसृणां विधानां मध्येऽन्यतमतया क्रियाफलत्वं व्याप्तं, सा च मोक्षाव्यावर्तमाना, व्यापकानु-
पलब्ध्या मोक्षस्य क्रियाफलत्वं व्यावर्तयतीति । तर्हि मोक्षो क्रियैव नास्ति, तथाच तदर्थानि शास्त्राणि तदर्थं
प्रवृत्तयोऽनर्थकानीत्यत उपसंहारव्याजेनाह—तस्माज्ज्ञानमेकमिति । अथ ज्ञानं क्रिया मानसी कस्माच्च विधिगोचरः ?
कस्माच्च तस्याः फलं निर्वर्त्यादिष्वन्यतमं न मोक्षः ? इति चोद्यति—ननु ज्ञानमिति । परिहरति—न । कुतः ? वैल-
क्षण्यात् । अयमर्थः—सत्यं ज्ञानं मानसी क्रिया, नत्विष्यं ब्रह्मणि फलं जनयितुमर्हति; तस्य स्वयंप्रकाशयता विदि-
क्रियाकर्मभावानुपपत्तेरित्युक्तम् । तदेतस्मिन्वैलक्षण्या स्थित एव वैलक्षण्यान्तरमाह—क्रिया हि नाम सेति ।
यत्र विषये वस्तुस्वरूपनिरपेक्षैव चोद्यते । यथा देवतासंप्रदानकहविग्रहणे देवतावस्तुस्वरूपानपेक्षा देवताध्यान-
क्रिया । यथावा योषिति अभिवस्वनपेक्षाऽग्निबुद्धिर्या सा क्रिया हि नामेति योजना । नहि 'यस्यै देवतायै हविर्गृहीतं

वेदान्तकल्पतरुः ।

अविगलितमिति । क्रियानुप्रवेशद्वारान्तरं मोक्षे भवत्विति शङ्कायां भाष्ये तदभावप्रतिज्ञैव भाति, न हेतुरित्याशङ्काह—
एतदुक्तमिति । नच विदिक्रियाविषयत्वेनेति भाष्ये ज्ञानाविषयत्वस्योक्तत्वात्पुनः शङ्कोत्तरे व्यर्थं इत्याशङ्क्य परिहारा-
न्तरमिष्टायतामाह—अयमर्थ इत्यादिना । यदवादि पूर्वपक्षे ज्ञानस्य भावार्थत्वाद् विधेयत्वमिति तत्र क्रियात्वमभ्युपेय
विधेयत्वं निराकृत्यत इत्याह—सत्यमिति । वस्तुतो विदिक्रियायाः कर्मभावानुपपत्तेरित्यर्थः । औपाधिकं तु कर्मत्वमनिष्टं
नियोगवादिनाम् । यदा तु ज्ञानं क्रियैव न भवतीत्येवंपरतया भाष्यं व्याख्यायते, तदा पचतीतिवज्ज्ञानातीति पूर्वापरी-
भावप्रसिद्धिर्दुश्चिक्त्वा स्यादिति । वैलक्षण्यान्तरमिति । ज्ञेयवैलक्षण्यं प्रागुक्तमिदानीं ज्ञानस्याविधेयत्वं वैलक्षण्यमुच्यत
इति । यत्र विषये या वस्त्वनपेक्षा चोद्यते तत्र सा क्रियेति तच्छब्दाध्याहारेण योजयितुं यत्रशब्दार्थमाह—यत्र विषये
इति । ध्यानस्य वस्त्वनपेक्षामुक्त्वा पुरुषेच्छाधीनत्वमुपपादयति—नहि यस्यै इति । वषट्कारिष्यन्=होता । विध्यर्था-

कल्पतरुपरिमलः ।

वर्षेतिधात्वर्थ इति पक्षेऽपीत्यर्थः । वस्तुतो विदिक्रियाकर्मभावेत्यादिव्याख्याने बीजमाह—औपाधिकं त्विति । वृत्त्युप-
रागोपाधिकं कर्मत्वमित्यर्थः । इदं तु पराननुगुण्याच्चेति भावः । तच्छब्दाध्याहारेण योजयितुमिति । यत्रेत्यस्य
प्रतिनिर्देशार्थं तत्रेति शब्दाध्याहारेण योजयितुमित्यर्थः । एवंच टीकायां तत्रशब्दाश्रवणेऽपि तदध्याहारोऽभिप्रेत इति सू-
चितं भवति । यच्छब्दाध्याहारेण योजयितुमिति पाठे सेति शब्दस्य प्राङ्निर्देशार्थं येति शब्दस्याध्याहारेण योजयितु-
मित्यर्थः । अनेनोभयमप्यध्याहार्यमिति सिद्धम् । अतएवाचार्यैस्तत्रेति येति चोभयमप्यध्याहृत्य वाक्यं पूरितम् । ननु तां
ध्यायेदिति विधितः प्राग् देवताध्यानमप्राप्तमित्यसिद्धं, तं विधिमनपेक्षयापि तत्तदर्थवादावगमितदेवतारूपाणां स्वेच्छया
कदाचिदनुचिन्तनसंभवादित्यत आह—विध्यर्थेति । वषट् कुर्यादिति विध्यर्थवषट्कारानुष्ठानात्प्राक्काले नियमेन
ध्यानं तद्विधिं विना न प्राप्तमित्यर्थः । ननु—अधीतवेदस्य विचारपूर्वकार्यज्ञानमपि विधिं विना न प्राप्नोतीति—चेद्, न;
तस्याध्ययनविधिना फलवदर्थवबोधपरतां नीतैर्विशेषतः संदिह्यमानार्थैर्वेदान्तैराक्षिप्ततया मुमुक्षुणां प्राप्तिस्तत्त्वादिति

स्यात् तां मनसा ध्यायेद्वषट्कारिण्यन्, इति 'संध्यां मनसा ध्यायेत्' (ऐ० ब्रा० ३।८।१) इति चैवमादिषु । ध्यानं चिन्तनं यद्यपि मानसं, तथाऽपि पुरुषेण कर्तुमकर्तुमन्यथा वा कर्तुं शक्यं, पुरुषतन्त्रत्वात्, ज्ञानं तु प्रमाणजन्यम् । प्रमाणं च यथाभूतवस्तुविषयम् । अतो ज्ञानं कर्तुमकर्तुमन्यथा वा कर्तुमशक्यम् । केवलं वस्तुतन्त्रमेव तत् । न चोदनातन्त्रम् । नापि पुरुषतन्त्रम् । तस्मान्मानसत्वेऽपि ज्ञानस्य महद्वैलक्षण्यम् । यथाच 'पुरुषो वाव गौतमान्निः' 'योषा वाव गौतमान्निः' (छान्दो० ५।७, ८।१) इत्यत्र योषित्पुरुषयोरग्निबुद्धिर्मानसी भवति । केवलचोदनाजन्यत्वात्क्रियैव सा, पुरुषतन्त्रा च । या तु प्रसिद्धेऽग्नावग्निबुद्धिः, न सा चोदनातन्त्रा । नापि पुरुषतन्त्रा । किं तर्हि ? प्रत्यक्षविषयवस्तुतन्त्रैवेति ज्ञानमेवैतन्न क्रिया । एवं सर्वप्रमाणविषयवस्तुषु वेदितव्यम् । तत्रैवं सति यथाभूतब्रह्मात्मविषयमपि ज्ञानं न चोदनातन्त्रम् । तद्विषये लिङादयः श्रूयमाणा अप्यनियोज्यविषयत्वात्कुण्ठीभवन्ति, उपलादिषु प्रयुक्तक्षुरतैक्षण्यादिवत् ; अहेयानुपादेयवस्तुविषयत्वात् । किमर्थानि तर्हि 'आत्मा वा अरे द्रष्टव्यः श्रोतव्यः' इत्यादीनि

भामती ।

स्यात्तां ध्यायेद्वषट्कारिण्यन्' इत्यस्माद्विधेः प्राग्देवताध्यानं प्राप्तं, प्राप्तं त्वधीतवेदान्तस्य विदितपदतदर्थसंबन्धस्याधिगतशब्दव्याप्यतत्त्वस्य 'सदेव सौम्येदम्' इत्यादेः 'तत्त्वमसि' इत्यन्तात्संदर्भात् ब्रह्मात्मभावज्ञानं शब्दप्रमाणसामर्थ्यात् । इन्द्रियार्थसन्निकर्षसामर्थ्यादिव प्रणिहितमनसः स्फीतालोकमध्यवर्तिकुम्भानुभवः । नह्यसौ स्वसामग्रीबललब्धजन्मा सन् मनुजेच्छयाऽन्यथाकर्तुमकर्तुं वा शक्यः, देवताध्यानवत्, येनार्थवाननत्र विधिः स्यात् । नचोपासना वाऽनुभवपर्यन्तता वाऽस्य विधेर्गोचरः; तयोरप्यन्वयव्यतिरेकावधृतसामर्थ्ययोः साक्षात्कारे वाऽनाद्यविद्यापनये वा विधिमन्तरेण प्राप्तत्वेन पुरुषेच्छयान्यथाकर्तुमकर्तुं वा अशक्यत्वात् । तस्माद्ब्रह्मज्ञानं मानसी क्रियाऽपि न विधिगोचरः, पुरुषचित्तव्यापाराधीनायाश्च क्रियाया वस्तुस्वरूपनिरपेक्षिता कचिदविरोधिनी, यथा देवताध्यानक्रियायाः, नह्यत्र वस्तुस्वरूपेण कश्चिद्विरोधः । कचिद्वस्तुस्वरूपविरोधिनी, यथा योषित्पुरुषयोरग्निबुद्धिरित्येतावता भेदेन निदर्शनमिधुनद्वयोपन्यासः । क्रियैवेत्येवकारेण वस्तुतन्त्रत्वमपाकरोति । ननु 'आत्मेत्येवोपासीत' इत्यादयो विधयः श्रूयन्ते । नच प्रमत्तगीताः, तुल्यं हि सांप्रदायिक, तस्माद्विधेयेनात्र भवितव्यमित्यत आह—तद्विषया लिङादय इति । सत्यं श्रूयन्ते लिङादयः, नत्वमी विधिविषयाः, तद्विषयत्वेऽप्रामाण्यप्रसङ्गात् । हेयोपादेयविषयो हि विधिः । स एवच हेय उपादेयो वा, यं पुरुषः कर्तुमकर्तुमन्यथा वा कर्तुं शक्नोति । तत्रैव च समर्थः कर्ताऽधिकृतो नियोज्यो भवति । नचैवंभूतान्यात्मश्रवणमननोपासनदर्शनीति विषयतदनुष्ठात्रोविधिव्यापकयोरभावाद्विधेरभाव इति प्रयुक्ता अपि लिङादयः प्रवर्तनायामसमर्था उपलब्ध इव क्षुरतैक्ष्ण्यं कुण्ठमप्रमाणीभवन्तीति । अनियोज्यविषयत्वादिति । समर्थो हि कर्ताऽधिकारी नियोज्यः । अस्मिन्मार्गे तु न कर्तृता, ततो नाधिकृतोऽतो न नियोज्य इत्यर्थः । यदि विधेरभावान्न विधिवचनानि, किमर्थानि तर्हि वचनान्येतानि विधिच्छायानीति पृच्छति—किमर्थानीति । नचानर्थकानि युक्तानि; स्वाध्यायविध्यधीनग्रहणत्वानुवेदान्तकल्पतरुः ।

नुष्ठानात्प्राक् प्रमाणवशाज्जाने न सिध्यति, ततः पुरुषेच्छावशवर्ति, इति शब्दज्ञानाभ्यासो वा तस्यैव साक्षात्कारपर्यन्तता पुरुषेच्छाधीनेत्याशङ्काह—नचेति । उपासनायाः साक्षात्कारेऽनुभवपर्यन्तताशब्दोक्तसाक्षात्कारस्याविद्यापनये प्राप्तत्वादित्यर्थः । क्रियायाः कचिद्वस्तुस्वरूपविरोधिलं प्रमाणज्ञानाद्वैलक्षण्यमाह—कचिद्वस्तुस्वरूपविरोधिनीति । वस्तुतन्त्रत्वमपाकरोतीति । अनेन 'ज्ञानमेव तन्न क्रिया' इति भाष्ये क्रियाशब्देन क्रियागतमवस्तुतन्त्रत्वं लक्षयित्वा प्रतिषिध्यत इति व्याख्यातम् । अतएव हि भाष्यकारो ब्रह्मज्ञानं न चोदनातन्त्रमिति दार्ष्टान्तिके चोदनातन्त्रत्वं प्रतिषेधति, न ब्रवीति न क्रियेति । अतः क्रियात्मभ्युपेत्य ज्ञाने विधेयत्वं न मृष्यत इति गम्यते । सांप्रदायिकं=गुरुमुखाध्ययनादि । विधिः=कार्यं विषयो येषां ते विधिविषयाः । यः समर्थः शक्तः स कर्ता, यः कर्ता स कर्म-

१ कुण्ठीभवन्तीति—'द्रष्टव्यः' 'आत्मेत्येवोपासीते'त्यादिविषयः कुण्ठीभवन्ति, ननु 'श्रोतव्यो मन्तव्य' इत्यादयः; प्रमाणजन्यज्ञानस्य दर्शनादिरूपस्यैव तात्पर्यावधारणरूपस्य पुरुषप्रकृतिसाध्यस्य श्रवणादेर्वस्तुतन्त्रत्वाभावेन विधिविषयत्वोपपत्तेः । साक्षात्कारसाधनत्वेन श्रवणस्य लोकत एव प्राप्तत्वेऽपि पक्षेऽप्राप्तप्रत्यक्षादिप्रमाणनिवर्तनेन नियमविधित्वम्; सविशेषस्वरूप एव प्रत्यक्षादिप्रमाणप्रवृत्तिः ननु निर्विशेषरूपे इति विशेषस्त्वकिञ्चित्करः, आत्मस्वरूपसाक्षात्कारे साधनद्वयप्रसङ्गमात्रेणैव नियमविधित्वोपपत्तेः । अन्यथा अपूर्वसाधनीभूतव्रीहिषु नखविदलानादेर्लोकतोऽप्राप्त्या 'व्रीहीनवहन्ती'त्यत्रापि नियमविधित्वाभावप्रसङ्गात्—इति विवरणानुयायिनः । २ च-पुस्तके 'न च ते' इति पाठः स च ऋजुप्रकाशिकासमतः । तत्र ते=विषयः, प्रमत्तगीता न भवन्तीत्यर्थः । ३ तद्विषयत्वे=अनुष्ठेयवस्तुविषयत्वे हि विधीनाम्प्राप्त्यर्थम्, ब्रह्मात्मज्ञानस्याननुष्ठेयत्वेन तद्विषयत्वेऽप्राप्त्यर्थप्रसङ्गः । ४ च-पुस्तके 'असमर्थस्य तु' इति पाठः ।

विधिच्छायाणि वचनानि ? स्वाभाविकप्रवृत्तिविषयविमुखीकरणार्थानीति ब्रूमः । यो हि बहिर्मुखः प्रवर्तते पुरुषः 'इष्टं मे भूयादनिष्टं मा भूदिति, नच तत्रात्यन्तिकं पुरुषार्थं लभते, तमात्यन्तिकपुरुषार्थवाञ्छिनं स्वाभाविककार्यकरणसंघातप्रवृत्तिगोचरादिमुखीकृत्य प्रत्यगात्म-स्रोतस्तया प्रवर्तयन्ति—'आत्मा वा अरे द्रष्टव्यः' इत्यादीनि । तस्यात्मान्वेषणाय प्रवृत्तस्याहेय-मनुपादेयं चात्मतत्त्वमुपदिश्यते । 'इदं सर्वं यदयमात्मा' (बृह० २।४।६) 'यत्र त्वस्य सर्वमात्मै-वाभूत्तत्केन कं पश्येत् केन कं विजानीयात्' 'विज्ञातारमरे केन विजानीयात्', (बृह० ४।५।१५) 'अयमात्मा ब्रह्म' (बृह० २।५।१९) इत्यादिभिः । यदप्यकर्तव्यप्रधानमात्मज्ञानं हानायोपादा-नाय वा न भवतीति, तत्तथैवेत्यभ्युपगम्यते । अलंकारो ह्ययमस्माकं यद्ब्रह्मात्मावगतौ सत्यां सर्वकर्तव्यताहानिः कृतकृत्यता चेति । तथाच श्रुतिः—'आत्मानं चेद्विजानीयादयमस्मीति पुरुषः । किमिच्छन्कस्य कामाय शरीरमनुसंज्वरेत् ॥' (बृह० ४।४।१२) इति । 'एतद्बुद्धा बुद्धिमान्स्यात्कृतकृत्यश्च भारत' (भ० गी० १।५।२०) इति स्मृतिः । तस्मान्न प्रतिपत्तिविधिं वि-षयतया ब्रह्मणः समर्पणम् । यदपि केचिदाहुः—'प्रवृत्तिनिवृत्तिविधितच्छेषव्यतिरेकेण केवल-

भामती ।

पंपत्तेरिति भावः । उत्तरम्—स्वाभाविकेति । अन्यतः प्राप्ता एव हि श्रवणादयो विधिस्वरूपैर्वाक्यैरनूद्यन्ते । नचा-नुवादोऽप्यप्रयोजनः; प्रवृत्तिविशेषकरत्वात् । तथाहि—तत्तद्विधानिष्टविषयेप्साजिहासापहतहृदयतया बहिर्मुखो न प्रत्यगात्मनि समाधातुमर्हति । आत्मश्रवणादिविधिसरूपैस्तु वचनैर्मनसो विषयस्रोतः खिलीकृत्य प्रत्यगात्मस्रोत उद्गाढ्यत इति प्रवृत्तिविशेषकरताऽनुवादानामस्तीति सप्रयोजनतया स्वाध्यायविध्यधीनग्रहणत्वमुपपद्यत इति । यच्च चोदितमात्मज्ञानमनुष्ठानानङ्गत्वादपुरुषार्थमिति, तदयुक्तम्; स्वतोऽस्य पुरुषार्थत्वे सिद्धे यदनुष्ठानानङ्गत्वं तद्गूढं न दूषणमित्याह—यदपीति । अनुसंज्वरेत्=शरीरं परितप्यमानमनुत्पद्येत । सुगममन्यत् । प्रकृतमुपसंहरति—तस्मान्न प्रतिपत्तीति । प्रकृतसिद्ध्यर्थमेकदेशमितं दूषयितुमनुभाषते—यदपि केचिदाहुरिति । दूषयति—वेदान्तकल्पतरुः ।

पुण्यकृतः स्वामी, योऽधिकृतः स नियोगं स्वकीयतया बुद्ध्यमानो नियोज्यः, स च तत्रैव वर्णितरूपे विषये भवति, तस्मिन्न-सति न भवतीत्यर्थः । उक्तविषयस्य श्रवणादावभावमाह—नचैवमिति । श्रवणं हि ब्रह्मात्मनि तत्त्वमसिवाक्यस्य तच्छब्दश्रुत्यादिपर्यालोचनया तात्पर्यावगमः, अस्य च विषयविशेषावच्छिन्नप्रत्ययस्यानवगमे तत्कर्तव्यत्वबोधयोगात्, अवगमे च श्रवणस्यैव जातत्वात्पुनः कर्तुमकर्तुमन्यथा वा कर्तुमशक्यत्वात् । एवं मननस्यापि विषयविशेषनियतयुक्त्यालो-चनस्यानवगतस्य कर्तुमशक्यत्वादिति । उपासनस्यापि यथाश्रवणमननं प्रत्ययावृत्तेरवगमे द्वित्रिवारावृत्तेरवश्यंभावाद्विधित्सि-तार्थस्य ज्ञातस्य न पुनः कर्तव्यत्वं, दर्शनस्य लक्षक्यत्वं स्फुटमिति । अन्यतः प्राप्ता इति । दर्शनार्थं कर्तव्यत्वेनान्वय-कल्पतरुपरिमलः ।

भावः । टीकाकारैः सर्वापेक्षाधिकरणे (ब्र. अ. ३ पा. ४ सू. २६) चतस्रः प्रतिपत्तयो ब्रह्मणि । प्रथमा तावदुपनिष-द्वाक्यश्रवणमात्राद् भवति, यां किलाचक्षते श्रवणमिति । द्वितीया मीमांसासहितात् तस्मादेवोपनिषद्वाक्याद्, यामा-चक्षते मननमिति । तृतीया चिन्तासन्ततिमयी, यामाचक्षते निदिध्यासनमिति । चतुर्थी तु साक्षात्कारवती वृत्तिरु-पेति । श्रवणादिरूपतयोक्तानां चतुर्णामपि ज्ञानानां प्राप्तत्वेन विधातुमशक्यत्वमुपपादितमेव । इदानीं न्यायतस्तत्तात्पर्या-वधारणं श्रवणं तदनुग्राहकानुमानादिरूपयुक्त्यनुचिन्तनं मननमिति पक्षे विधाऽन्तरेणापि तयोर्निदिध्यासनस्य च विधाना-संभवमाह—श्रवणं हीति । विषयविशेषावच्छिन्नस्येति । ननु सामान्यतस्तत्तात्पर्यावगमो विधेयोऽस्त्वित्याशङ्क्य विशेषग्रहणं कृतम् । तथाच सर्वेषां वेदानामर्थपरत्वमापादयताऽर्थज्ञानफलकाध्ययनविधिनैव च वेदान्तानामपि कर्म-काण्डवत् सामान्यतोऽर्थतात्पर्यावगमसिद्धेर्न तदवगमार्थं श्रवणविधिरभ्युपेयः, किंतु तेषामखण्डे ब्रह्मणि न्यायतस्तत्तात्प-र्यमवगच्छेदिति विषयविशेषावच्छिन्नतात्पर्यावगतिविषयः सोऽभ्युपेतव्यः । तथाच प्राक् तदवगमानवगमयोरुक्तदूष-णद्वयमापततीति भावः । ननु—साक्षाध्ययनवतो वेदान्तानां सगुणनिर्गुणरूपेषु नानाविधेष्वर्थेषु कैषां तात्पर्यमिति सदेहे च सति बुद्ध्यारूढनिर्गुणरूपविषयविशेषावच्छिन्नं तात्पर्यं न्यायतो निश्चिनुयादिति विधातुं शक्यत इति—चेन्न, वेदा-र्थनिश्चयात् फलविशेषप्रतीतौ तदर्थतात्पर्यनिर्णयाय स्वत एव न्यायविचारे प्रवृत्त्युपपत्त्या कर्मकाण्डार्थविचार इव विध्यन-पेक्षणात् । युक्त्यालोचनस्येति । युक्तिविशेषालोचनविधाने प्राक् तदवगमानवगमाभ्यां प्राप्तिर्विधानाशक्तिश्च । सामान्यतो युक्त्यालोचनं तु न विधेयम्; असंभवादिनिरासरूपदृष्टार्थत्वेन स्वत एव प्राप्तेरिति भावः । उपासनस्या-पीति । उपासनं हि प्रत्ययावृत्तिः, सा श्रवणमननकालयोरेकैकप्रत्ययोत्पत्तावपि प्रत्ययद्वयरूपा सिद्धैव; विधेयनिदिध्यास-

वस्तुवादी वेदभागो नास्ति' इति, तन्न; औपनिषदस्य पुरुषस्यानन्यशेषत्वात् । योऽसावुपनिष-

भामती ।

तन्नेति । इदमत्राकृतम्—'कार्यबोधे यथा चेष्टा लिङ्गं हर्षादयस्तथा । सिद्धबोधेऽर्थवत्तैवं शास्त्रत्वं हित-
शासनात् ॥' यदिहि पदानां कार्याभिधाने तदर्थस्वार्थाभिधाने वा नियमेन वृद्धव्यवहारे सामर्थ्यमवधृतं भवेत्, न भवे-
दहेयोपादेयभूतब्रह्मात्मतापरत्वमुपनिषदाम्; तत्राविदितसामर्थ्यत्वात्पदानां लोके, तत्पूर्वकत्वाच्च वैदिकार्थप्रतीतेः ।
अथ तु भूतेऽप्यर्थे पदानां लोके शक्यः संगतिग्रहस्तत उपनिषदां तत्परत्वं पौर्वापर्यपर्यालोचनयाऽवगम्यमानमपहृत्य न
कार्यपरत्वं शक्यं कल्पयितुं; श्रुतहान्यश्रुतकल्पनाप्रसङ्गात् । तत्र तावदेवमकार्येऽर्थे न संगतिग्रहः, यदि तत्परः प्रयोगो
न लोके दृश्येत । तत्प्रत्ययो वा व्युत्पन्नस्योन्नेतुं न शक्येत । न तावत्तत्परः प्रयोगो न दृश्यते लोके, कुतूहलभयादिनिवृ-
त्त्यर्थानामकार्यपराणां पदसंदर्भाणां प्रयोगस्य लोके बहुलमुपलब्धेः । तद्यथा 'आखण्डलादिलोकपालचक्रवालाधिवसतिः
सिद्धविद्याधरगन्धर्वाप्सरःपरिवारो ब्रह्मलोकावतीर्णमन्दाकिनीपयःप्रवाहपातधौतकलधौतमयशिलातलो नैन्दनादिप्रमद-
वनविहारिमणिमयशकुन्तकमनीयनिनदमनोहरः पर्वतराजः सुमेरुरिति' 'नैष भुजङ्गो रज्जु'रियमित्यादि । नापि भूतार्थबु-
द्धिव्युत्पन्नपुरुषवर्तिनी न शक्या समुन्नेतुं, हर्षादेरुत्पन्ननहेतोः संभवात् । तथाह्यविदितार्थजनभाषार्थो द्रविडो नगरगम-
नोद्यतो राजमार्गाभ्यर्णं देवदत्तमन्दिरमध्यासीनः प्रतिपन्नजनकानन्दनिबन्धनपुत्रजन्मा वार्ताहारेण सह नगरस्थदेवदत्ता-
भ्याशमागतः पटवासोपायनार्पणपुरःसरं 'दिष्ट्या वर्धसे पुत्रस्ते जात' इति वार्ताहारव्याहारश्रवणसमनन्तरमुपजातरो-
माञ्चकञ्चुकं विकसितनयनोत्पलमतिस्मेरमुखमहोत्पलमवलोक्य देवदत्तमुत्पन्नप्रमोदमनुमिमीते, प्रमोदस्य च प्रागभूतस्य
तद्व्याहारश्रवणसमनन्तरं भवतस्तद्धेतुताम् । नचायमप्रतिपादयन् हर्षहेतुमर्थं हर्षाय कल्पत इत्यनेन हर्षहेतुरर्थ उक्त
इति प्रतिपद्यते । हर्षहेत्वन्तरस्य चाप्रतीतेः पुत्रजनमनश्च तद्धेतोरवगमात्तदेव वार्ताहारेणाभ्यधायीति निश्चिनोति ।
एवं भयशोकादयोऽप्युदाहार्याः । तथाच प्रयोजनवत्तया भूतार्थाभिधानस्य प्रेक्षावत्प्रयोगोऽप्युपपन्नः । एवंच ब्रह्मस्व-
रूपज्ञानस्य परमपुरुषार्थहेतुभावादनुपदिशतामपि पुरुषप्रवृत्तिनिवृत्ती वेदान्तानां पुरुषहितानुशासनाच्छास्त्रत्वं
सिद्धं भवति । तत्सिद्धमेतत्, विवादाध्यासितानि वचनानि, भूतार्थविषयाणि, भूतार्थविषयप्रमाजनकत्वात् । यद्यद्वि-
षयप्रमाजनकं तत्तद्विषयं, यथा रूपादिविषयं चक्षुरादि, तथा चैतानि, तस्मात्तथेति । तस्मात्सुष्ठुक्तम्—तन्न, औपनि-
षदस्य पुरुषस्यानन्यशेषत्वादिति । उपनिपूर्वात्सदेर्विशरणार्थात्किप्युपनिषरपदं व्युत्पादितं, उपनीयाद्वयं ब्रह्म
वेदान्तकल्पतरुः ।

व्यतिरेकावगतान् श्रवणादीननुवदन्ति वचांसि तद्गतप्राशस्त्यलक्षणया तेषु रुचिमुत्पाद्यानात्मचिन्तायामरुचिं कुर्वन्ति, प्रवृ-
त्त्यतिशयं जनयन्तीत्यर्थः । प्रकृतसिद्ध्यर्थं=सिद्धे वस्तुनि वेदान्तप्रामाण्यसिद्ध्यर्थः । सिद्धे वस्तुनि सङ्गतिग्रहविरहादि
दूषयितुमित्यर्थः । उपनिषदां सिद्धबोधकत्वे आक्षिप्ते पुरुषस्योपनिषद्गम्यत्वसिद्धवत्कारो भाष्येऽनुपपन्न इत्याशङ्क्य तदुपयो-
गिन्याय सामर्थ्याद्बोधित इत्याह—इदमत्रेति । परनरवर्तिशब्दार्थावबोधलिङ्गस्य प्रवृत्तेः सिद्धे वस्तुन्यसंभवाच्च व्युत्प-
त्तिरित्युक्तम्—अज्ञातसङ्गतिवेनेति । तत्राह—कार्यबोधे इति । यदुक्तमर्थवत्तयेति तत्सिद्धपुत्रजन्मादि-
बोधेऽपि हर्षादिप्रयोजनलाभाच्च शब्दानां कार्यपरत्वं नियच्छतीत्याह—अर्थवत्तैवमिति । आखण्डलादीनाम्
इन्द्रादीनाम् । चक्रवालं समूहः । धौतानि शोधितानि । कलधौतमयानि सौवर्णानि शिलातलानि यस्य स तथा ।
प्रमदवनानि प्रमदाभिः सह नृपाणां क्रीडावनानि, तेषु विहारिणां सचरणशीलानां । मणिमयशकुन्तानां रत्नमय-
पक्षिणां । निनदः शब्दः । अभ्यर्णं निकटम् । प्रतिपन्नं जनकस्य पितुरानन्दनिबन्धनं पुत्रजन्म येन स तथोक्तः ।
सिन्दूररञ्जितपुत्रपदाङ्कित पटः पटवासः स एवोपायनमुपहारो लाटानां प्रसिद्धः । महोत्पलं पद्मम् । अर्थवत्तैव-
मिति श्लोकभागं व्याचष्टे—तथाचेति । अनेन सिद्धस्याप्यप्रतिपत्तितत्त्वाप्रतिपिपादयिषितत्वे प्रत्युक्ते । शास्त्रत्वं
हितशासनाद् इत्येतद्व्याचष्टे—एवंचेति । प्रवृत्तिनिवृत्त्याश्रयणं हि शास्त्रे पुरुषार्थाय, तं तु वेदान्ता अन्तरेणाप्या-
यासं ज्ञानादेवानयन्तीति भवन्तितरां शास्त्राणीत्यर्थः । तत्सिद्धमिति । तच्छब्देन तस्मादर्थेन सिद्धशब्दव्युत्पत्त्यादि
परामृशता वक्ष्यमाणहेतोरसिद्धिरुद्धता । ज्योतिष्टोमादिवाक्ये बाधं परिहरति—विवादेति । भूतार्थविषयाणीति ।

कल्पतरुपरिमलः ।

नावगमकाले विधेयावृत्त्यवगमस्य ब्रह्मात्मैक्यविषयत्वस्यापि सङ्गात्वात्, तमादाय प्रत्ययत्रयरूपाऽपि सा सिद्धा, आवृत्ति-
मात्रं हि ध्यानशब्दार्थो, नतु शतसहस्रादिसंख्याविशेषनियतावृत्तिः । तथाच द्वित्रप्रत्ययोत्पत्तावपि आवृत्तिशास्त्रार्थो लब्धएव
भवति । यथा सङ्ख्यमुसलपातनेऽपि 'सर्वौषधस्य पूरयित्वाऽवहन्ती'त्यत्रावघातशास्त्रार्थः । यदि ध्यानस्य साक्षात्काररूपदृष्ट-
फलकत्वमिष्यते, तदा परं दार्शपूर्णमासिकावघातस्येव यावदृष्टफलोदयमावृत्तिर्लभ्यते । तथा दृष्टफलकत्वे तु न विध्य-
पेक्षा । उपायान्तरप्राप्त्यभावाद् नियमस्यापि नावकाशः । नच—अविच्छिन्नप्रत्ययावृत्तिर्ध्यानशब्दार्थः, सा न सिद्धेति—

१ यथा चेष्टा कार्य बोधे लिङ्गमभवति तथा सिद्धबोधे हर्षादयो लिङ्गमित्यन्वयः । चेष्टापदेन प्रवृत्तिरपि । २ क-ख-पुस्तकयोः
'मन्दारादिप्रमदवन' इति पाठः ।

वेदान्तकल्पतरुः ।

न कार्यविषयाणीत्यर्थः; इतरथा भूतार्थप्रतीतिमात्रजनकत्वसाधने सिद्धसाधनात्, प्रमितिजनकत्वस्य साधने हेतोः साध्य-
समतापातात् । यत्तच्छब्दावपि प्रस्तुतभूतार्थ परामृशतः । उपोपसर्गः सामीप्यार्थमाह । नीत्यर्थं निश्चयार्थः । सदर्थमाह—

कल्पतरुपरिमलः ।

वाच्यम्; यथाश्रवणमननं प्रत्ययावृत्तिरूपं ध्यानं कर्तव्यमिति विध्यर्थावगमकाले श्रवणे यथाभूतः प्रत्ययः मनने च यथा-
भूतः, तयोरपि क्रमेणानुसंधेयत्वेन नैरन्तर्यस्यापि प्राप्तेरिति भावः । आखण्डलादीनामित्यादि । ननु—कुतः हलभय-
निवृत्त्यादिप्रयोजनसत्त्वेऽप्याद्यव्युत्पत्तिग्रहानुसारेण कार्याध्याहारः स्यादिति—चेत्, किमाद्यव्युत्पत्तिग्रहकाले गामानये-
त्यादिवाक्यगतानां सर्वेषां पदानां कार्यवाचिस्त्वमध्यवसितमिति तदनुसारेण द्वितीयादिप्रयोगेषु श्रुतैरपि सर्वैः पदैः
कार्यसामान्ये बोधिते तद्विशेषजिज्ञासया कार्यविशेषवाचिक्रियापदाध्याहारः । उताद्यव्यवहारस्य क्रियापदघटितत्वं
दृष्टमिति तदनुरोधेन । नाद्यः, क्रियापदसमभिव्याहारात् कार्यस्यैव गोपदसमभिव्याहारात्कर्मकारकस्य प्रतीत्युपपत्त्या
पदान्तराणां कर्मकारकत्वं कार्येऽपि शक्तेरकल्पनीयत्वात्, यथा प्रवृत्तिः कार्यावगतिपूर्विका तथा कार्यावगतिरपि
प्रवृत्तिविषयशुद्धपदार्थगोचरज्ञानपूर्विकेति नियमस्य प्रत्यक्षाधीनस्वप्रवृत्तिस्थले दृष्टत्वेन प्रयोज्यस्य प्रवृत्त्या कार्याव-
गतेरिव कार्यावगत्या तदनन्वितशुद्धपदार्थज्ञानस्याप्यनुमितेरनिवार्यतया तस्मिन् उत्तमवृद्धवाक्यं विनाकारणान्त-
राभावेनाद्यव्युत्पत्तिग्रहसमय एव शुद्धे गवादिपदार्थे शब्दसामर्थ्यग्रहणावश्यंभावाच्च । साक्षात्प्रवृत्तिजनकज्ञान एव शब्दस्य
सामर्थ्यं कल्पनीयमिति चेत्, तर्हि ममेदं कार्यमिति ज्ञान एव तस्य सामर्थ्यं कल्पयेत्, तस्यैव गामानयेति वाक्य-
जन्यमदर्शरहितज्ञानानन्तरभाविनः साक्षात्प्रवर्तकत्वात् । नापि द्वितीयः; दण्डेन गामानयेत्यत्राद्यव्युत्प-
त्तिग्रहे करणश्रवणेऽप्यग्रे घटं पश्येत्यादौ करणानध्याहारवत् कार्याध्याहारस्याप्युपपत्तेः, आद्यव्युत्पत्तिग्रहक-
वाक्यस्यानयनकार्यघटितत्वे द्वितीयादिप्रयोगेष्वपि तदध्याहारापत्तेः । ध्यानयनं विनाऽग्रे कार्यान्तरघटितवा-
क्यश्रवणादानयननियमस्त्यज्यत इति चेत्, तर्हि कार्यवाचिपदरहितानां सिद्धार्थवर्णनपराणां काव्यादीनां बहुलमुपलम्भात्
कार्यनियमोऽपि त्यक्तव्य इति तुल्यम् । एवमाद्यव्युत्पत्तिग्रहानुरोधेनाग्रे सिद्धार्थप्रयोगेषु कार्यमध्याहृतव्यमित्यभिमाने
भग्नौ हर्षल्लोपजीविसिद्धार्थव्युत्पत्तिग्रहोपपादनमपि निरवयम् । अन्यथा ह्यविदितार्थजनभाषार्थ इत्यादिटीकाग्रन्थेन प्राक्
स्वभाषायां शब्दार्थव्युत्पत्तिमतः प्रबुद्धस्य हर्षल्लोपजीवि 'पुत्रस्तेजातः' इत्यत्र व्युत्पत्तिग्रहणमुपपादितमयुक्तम्; आद्यव्यु-
त्पत्तिग्रहानुसारेण तत्र ज्ञानदानादिकं कुर्विति कार्यपरत्वस्फुरणादिति शङ्कावकाशः स्यात्, नच—'पुत्रस्ते जातः' इत्यत्रा-
द्यव्युत्पत्तिग्रहोऽप्युक्तरीत्या संभवतीति—शङ्कनीयम्, स्तनन्धयस्यातिबालस्याद्यव्युत्पत्तिग्रहसमये 'जातः शिशुः' 'चैत्रस्य
पुत्रजन्म हर्षकारण'मिति च बोधाभावात् । ननु—तद्वोधवत् प्रबुद्धस्यापि 'पुत्रस्ते जातः' इति शब्दस्य पुत्रजननरूपा-
र्थपरत्वग्रहणं न संभवति, मुखविकासानुमितहर्षकारणं पुत्रजन्मज्ञानं पुत्रपदाङ्कितपटवासप्रदर्शनलिङ्गजन्यनुमितिरूपम्,
'पुत्रस्ते जातः' इति वाक्यं तु ज्ञानदानादिकर्तव्यव्यर्थकमिति चैत्रस्य हर्षजन्मजातं ज्ञानदानादिप्रवृत्ति च पश्यतस्तद्वाधा-
नभिज्ञस्य विपरीतार्थप्रतीतेरेव प्राप्तेरिति—चेत्, उच्यते; लट्देशे पटवासप्रदर्शनपुरःसरं पुत्रजननवार्ता वाचैव स्फुटं
वदन्ति वार्ताहारा इति तद्देशप्रसिद्धिं जानन् वार्ताहारवाक्यस्य पुत्रजननमेवार्थ इति प्रत्येतीति न तस्यार्थान्तरप्रतीति-
प्रसङ्गः । एवं च प्राग्भवीयसंस्कारोद्धेन पटवासप्रदर्शनकृतेन तद्देशप्रक्रियास्मरणमाश्रित्याद्यव्युत्पत्तिग्रहोऽपि पुत्रस्ते
जात इत्यत्रोपपादयितुं शक्यः । अवश्यं च मातापित्रादिभिश्चन्द्रः, गौरित्यादिशब्देषु चन्द्राद्यभिमुखाङ्गुलीनिर्देशपूर्वकमुच्चार्य-
माणेष्वव्युत्पत्तिग्रहे बालस्य जायमाने सर्वसिद्धे शब्दविशेषोच्चारणसहितार्थविशेषाभिमुखाङ्गुलीनिर्देशस्य तस्मिन्नर्थे तस्य
शब्दस्य शक्तिग्रहार्थत्वं जन्मान्तरे प्रबुद्धेन तदाऽवगतं बालेन स्मर्यत इत्येवोपपादनीयम्, तत्र गत्यन्तराभावात्,
तथेहापि भविष्यति । एवं जन्मान्तरानुभवसंभवमभिप्रेत्य लाटानां प्रसिद्ध इत्युक्तम् । प्रसिद्धः प्रकर्षेण सिद्धः । अनादि-
कालप्रवृत्त इत्यर्थः । न कार्यविषयाणीत्यर्थ इति । नन्वेवं सति कार्यविशेषणतया स्वर्गदेवतादिभूतार्थप्रमितिजनके
सार्थवादविधिवाक्ये व्यभिचारः स्यात्, नैष दोषः; भूतार्थप्रमितिशब्देन स्वातन्त्र्येण भूतार्थप्रतीतेर्विवक्षितत्वात्, प्रतीतो
याथार्थ्यविशेषणस्यानपेक्षितत्वात् । अतएव हेत्वसिद्धिपरिहारार्थं सिद्धव्युत्पत्तिग्रहानुसारेण पूर्ववाक्ये दर्शिता । यथाश्रुतहेतोर्हि
न तदपेक्षास्ति; वेदान्तानां ज्ञानविधिशेषतया ब्रह्मप्रमितिजनकत्वस्य परेणाप्यङ्गीकृतत्वात् । प्रतीतिजनकत्वसाधन इति ।
कारणानां हि तत्तदर्थविषयत्वं फलद्वारकमुपपादनीयं, न साक्षात्तत्तदर्थविषयत्वमस्ति । एवं च फलरूपायां प्रतीतावनन्य-
शेषत्वरूपभूतार्थविशेषणाविवक्षायां सिद्धसाधनम्, सिद्धसाधनपरिहाराय तद्विवक्षायां हेतुसाध्यामेद इत्यर्थः । ननु यदन-
न्यशेषभूतार्थविषयप्रतीतिजनकं तत् कार्यविषयं न भवतीति विशेषव्याप्तिरेव संभवति; चक्षुरादीनामनन्यशेषभूतार्थविषया-
णामनयनादिकार्यविषयत्वाभावात्, किमर्थं सामान्यव्याप्तिप्रत्यायनार्थं यत्तच्छब्दावुपन्यस्तावित्याशङ्काह—यत्तच्छब्दा-
वपीति । यद्विषयेत्यत्र तद्विषयेत्यत्र च समस्तौ यत्तच्छब्दौ न समभिव्याहृतपरौ, किंतु प्रकृतभूतार्थपरामर्शिनौ । तथाच

त्वेवाधिगतः पुरुषोऽसंसारी ब्रह्म, उत्पाद्यादिचतुर्विधद्रव्यविलक्षणः स्वप्रकरणस्थोऽनन्यशेषः,
नासौ नास्ति नाधिगम्यत इति वा शक्यं वदितुम्, 'स एष नेति नेत्यात्मा' (बृह० ३।१।२६)

भामती ।

सवासनामविद्यां हिनस्तीति ब्रह्मविद्यामाह । तद्धेतुत्वाद्देवान्ता अभ्युपनिषदः । ततो विदित औपनिषदः पुरुषः । एतदेव विभजते—योऽसावुपनिषत्स्वेवेति । अहंप्रत्ययविषयाद्भिनत्ति—असंसारिति । अतएव क्रियारहितत्वाच्चतुर्विधद्रव्यविलक्षणः । अतश्च चतुर्विधद्रव्यविलक्षणो यदनन्यशेषः । अन्यशेषं हि भूतं द्रव्यं चिकीर्षितं सदुत्पत्त्याद्याप्यं संभवति । यथा 'यूपं तक्षति' इत्यादि । यत्पुनरनन्यशेषं भूतभाव्युपयोगरहितं, यथा 'सुवर्णं भार्यम्' 'सक्तून् जुहोति' इत्यादि, न तस्योत्पत्त्याद्याप्यता । कस्मात्पुनरस्यानन्यशेषत्वेत्यत आह—यतः स्वप्रकरणस्थः । उपनिषदात्मैतन्नारभ्याधीतानां पौर्वापर्यपरीलोचनया पुरुषप्रतिपादनपरत्वेन पुरुषस्यैव प्राधान्येनेदं प्रकरणम् । नच जुह्वादिवद्रव्यभिचरितक्रतुसंबन्धः पुरुष इत्युपपादितम् । अतः स्वप्रकरणस्थः । सोऽयं तथाविध उपनिषद्भ्यः प्रतीयमानो न नास्तीति शक्यो वक्तुमित्यर्थः । स्यादेतत्—मानान्तरागोचरत्वेनागृहीतसंगतितयाऽपदार्थस्य ब्रह्मणो वाक्यार्थत्वानुपपत्तेः कथमुपनिषदर्थेत्यत आह—स एष नेति नेत्यात्मेत्यात्मशब्दात् । यद्यपि गवादिवन्मानान्तरागोचरत्वमात्मनो नास्ति; तथापि प्रकाशात्मन एव सतस्तत्तदुपाधिपरिहाण्या शक्यं वाक्यार्थत्वेन निरूपणं, हाटकस्यैव कटककुण्डलादिपरिहाण्या । नहि प्रकाशः स्वसंवेदनो न भासते, नापि तदवच्छेदकः कार्यकरणसंघातः । तेन 'स एष नेति नेत्यात्मा' इति तत्तदवच्छेदपरिहाण्या बृहत्त्वादापनाच्च स्वयंप्रकाशः शक्यो वाक्यात् ब्रह्मेति चात्मेति च निरूपयितुमित्यर्थः । अथोपाधिनिरासवदु-

वेदान्तकल्पतरुः ।

सवासनामिति । वस्तुक्रियाशेषं वेदान्तविषयं दर्शयितुं भाष्ये विशेषणानि प्रयुक्तानि व्याचष्टे—अहंप्रत्ययेत्यादिना । भाष्ये 'असंसारि' इति लंपदलक्ष्यनिर्देशः, ब्रह्मेति तस्य ब्रह्मत्वमुक्तम् । क्रियारहितत्वमसंसारित्वं । व्यवहितमप्यनन्यशेषत्वमुत्पाद्याद्यभावे हेतुत्वेन संबन्धयति—अतश्चेति । उत्पत्त्यादिभिराप्यं साध्यम् । सक्तून् हि प्राड् न विनियुक्ताः । नच होमेन भस्मशेषोपयोक्ष्यन्ते, अतो न संस्कार्या इति विनियोगभङ्गेन होमप्राधान्यमिति । अनन्यशेषत्वे स्वप्रकरणस्थत्वं हेतुत्वेन योजयति—कस्मादिति । एवं सिद्धार्थव्युत्पत्तिसमर्थनोपनिषदां ब्रह्मात्मैक्ये प्रामाण्यमुक्तम्, इदानीं भवत्वान्यत्र सिद्धे पुत्रजन्मादौ सङ्गतिग्रहः, न ब्रह्मणि, अविषयत्वात्, अतो न तत्रोपनिषत्प्रामाण्यमित्याशङ्क्य तत्परिहारपरत्वेन भाष्यमवतारयति—स्यादेतदित्यादिना । स्वयंप्रकाशत्वेन स्फुरत्यात्मनि समारोपितदृश्यनिषेधेन लक्षणया शक्यं शास्त्रेण निरूपणमिति भाष्याभिप्रायमाह—यद्यपीत्यादिना । ननु प्रमाणान्तरमिति तथाविधस्य निषेधात्कथमात्मन्युपाधिनिषेधद्वारा लक्षणाऽत आह—नहि प्रकाश इति । भासमाने भासमानं निषेध्यमित्येतावत्, ननु मानेन भासमाने इति, वैयर्थ्यात्, तदिह स्वतो भात्यात्मनि तत्साक्षिक उपाधिः शक्यनिषेध इति तदवच्छेदकोऽपि न न भासत इत्यन्वयः । न केवलं निषेधमुखेनैवाविषयनिरूपणम्, अपि त्वात्मादिपदैरपि व्याख्याद्यभिधानमुखेन परिच्छेदाभावोपलक्षितस्वप्न आत्मा लक्षणीयः, स चात्मपदयुक्तात् "नेति" वाक्यादात्मेति निरूप्यते, ब्रह्मपदयुक्ताच्चायमात्मा ब्रह्मेत्यादेर्ब्रह्मेति निरूप्यत इत्याह—तेनेति । इतिरिदमर्थं, य आत्मा इदं न इदं नेति चतुर्थे व्याख्यातः । स एष पञ्चमाध्याये

कल्पतरुपरिमलः ।

तद्विषयमित्यस्य भूतार्थविषयमित्यर्थलाभे सति तेन लक्षणया कार्यविषयत्वाभावरूपमभिमतसाध्यं बोधनीयमिति भावः । उपोपसर्ग इत्यादि । तथाचाद्वितीयं ब्रह्माहमर्थनिष्कृष्टसाक्षिरूपत्वेनाहमर्थनिर्दिष्टं निश्चयरूपतया विषयीकृत्य सवासनामविद्यां शृणाति हिनस्तीत्युपनिषदिति निर्वचनं कृतं भवति, सदेरिह विशरणार्थत्वस्य टीकायामुक्तत्वात् । व्यवहितमपीति । ननु क्रियातच्छेषव्यतिरिक्तकेवलसिद्धवस्तुबोधको वेदभागो नास्तीति पूर्वपक्षिमतस्य निरासे तत्रेति प्रतिज्ञाते हेतुत्वेनोपन्यस्तमनन्यशेषत्वं संग्रहवाक्ये; तदुपपादनार्थं च योऽसावुपनिषत्स्वित्वादिवाक्यं, तत्र प्रयोज्यादिवत् प्रकरणेन जुह्वादिवद्वाक्येन वा विनियोगाभावेनोपपाद्यमानमनन्यशेषत्वं किमर्थं व्यवहितान्वयमाश्रित्य चतुर्विधद्रव्यविलक्षणत्वे हेतुत्वेन योजितं? किमर्थं च भाष्ये संग्रहवाक्यमुपन्यस्तं तत्रोपन्यस्तबोरोपनिषदत्वानन्यशेषत्वयोरनुपपादकं चतुर्विधद्रव्यविलक्षणत्वं विवरणवाक्येऽस्मिन्नुपन्यस्तम्? उच्यते; यदि प्रकरणादिविनियोजकाभावेन क्रियाशेषतयान्वयो नास्ति, तर्हि कर्मकारकत्वेन तच्छेषतयान्वयोऽस्तु एवमपि क्रियान्वयनियमस्य न भङ्ग इत्याशङ्कान्तरनिराकरणार्थं चतुर्विधद्रव्यविलक्षणत्वमुपन्यस्तम् । तत्राप्यनन्यशेषत्वं हेतुभवनक्षममिति व्यवहितान्वयः समाश्रितः । 'स एष नेत्यात्मेति' बृहदारण्यकपञ्चमाध्यायान्नातवाक्ये विधेयानुवाद्यविभागमनुवाद्यस्य "अथात आदेशो नेति नेतीति तच्चतुर्थ्याध्यायान्नातवाक्यतः । प्राप्ति च दर्शयति—य आत्मेति । 'स एष' इत्यस्य 'कस्मिन्नु प्राणः प्रतिष्ठित इत्यपाने इतीत्यादिनाप्रस्तुते प्राणादिपञ्चके

१ च-पुस्तके 'यत एव' इति पाठः । २ 'आत्मानमारभ्याधीतानाम्' इति च-पुस्तके पाठः । ३ विज्ञात एव पदानां सङ्गतिग्रहात् मानान्तरागोचरस्य ब्रह्मणोऽज्ञाततया सङ्गत्वभावेनापदार्थत्वात्पदशक्तिग्रहविषयस्य पदशक्यस्यैव पदार्थत्वात्पदसर्गस्य वाक्यार्थपक्षे संसृष्टस्यैव वाक्यार्थत्वपर्यवसानादखण्डवाक्यार्थत्वपक्षे पदार्थस्यैव वाक्यार्थत्वात् ब्रह्मण उक्तविधया सगत्वभावेन पदार्थत्वाभावात्कथमुपनिषद्वाक्यार्थेत्येति शङ्कितुराशयः ।

भामती ।

वेदान्तकल्पतरुः ।

कल्पतरुपरिमलः ।

१ नन्वहङ्कारोऽन्तःकरणावच्छिन्नचैतन्यम्, तच्चैतन्यमेव जीवः, एवञ्च जीवपरमात्मनोर्वस्तुतः ऐक्याज्जीवस्याहमप्रत्ययविषयत्वे परमात्मनोऽप्यहमप्रत्ययविषयत्वमायातमेवेति कथम्परमात्मनोऽहमप्रत्ययविषयत्वस्य प्रत्युक्तवन्तदाह-एतदिति ।

काण्डे तर्कसमये वा केनचिदधिगतः सर्वस्यात्मा । अतः स न केनचित्प्रत्याख्यातुं शक्यो विधि-
शेषत्वं वा नेतुम् । आत्मत्वादेव च सर्वेषां न हेयो नाप्युपादेयः । सर्वं हि विनश्यद्विकार-
जातं पुरुषान्तं विनश्यति । पुरुषो विनाशहेत्वभावादविनाशी, विक्रियाहेत्वभावाच्च कूटस्थ-
नित्यः, अतएव नित्यशुद्धबुद्धमुक्तस्वभावः । तस्मात् 'पुरुषाच्च परं किंचित्सा काष्ठा सा परा
गतिः' (काठ० १।३।११) 'तं त्वौपनिषदं पुरुषं पृच्छामि' (बृह० ३।१।२६) इति चौपनिषद्-
त्वविशेषणं पुरुषस्योपनिषत्सु प्राधान्येन प्रकाश्यमानत्वं उपपद्यते । अतो भूतवस्तुपरो
वेदभागो नास्तीति वचनं साहसमात्रम् । यदपि शास्त्रतात्पर्यविदामनुक्रमणम्—'दृष्टो हि

भामती ।

अशक्यहानत्वात् । नचोपादेयः; उपात्तत्वात् । तस्माद्धेयोपादेयविषयौ विधिनिषेधौ न तद्विपरीतमात्मतत्त्वं विषयीकुरुत
इति सर्वस्य प्रपञ्चजातस्यात्मैव तत्त्वमिति । एतदुपपादयति—सर्वं हि विनश्यद्विकारजातं पुरुषान्तं विनश्यति ।
अयमर्थः—पुरुषो हि श्रुतिस्मृतीतिहासपुराणतदविरुद्धन्यायव्यवस्थापितत्वात्परमार्थसन्, प्रपञ्चस्त्वनाद्यविद्योपदर्शितो-
ऽपरमार्थसन्; यश्च परमार्थसन्नसौ प्रकृती रज्जुतत्त्वमिव सर्पविभ्रमस्य विकारस्य । अतएवास्यानिर्वाच्यत्वेनादृढस्वभावस्य
विनाशः, पुरुषस्तु परमार्थसन् । नासौ कारणसहस्रेणाप्यसन् शक्यः कर्तुम् । नहि सहस्रमपि शिल्पिनो घटं पटयितु-
मीशत इत्युक्तम् । तस्मादविनाशिपुरुषान्तो विकारविनाशः, श्रुतिरज्जुतत्त्वान्त इव रजतभुजङ्गविनाशः । पुरुष एव
हि सर्वस्य प्रपञ्चविकारजातस्य तत्त्वम् । नच पुरुषस्यास्ति विनाशः, यतोऽनन्तो विनाशः स्यादित्यत आह—पुरुषो
विनाशहेत्वभावादिति । नहि कारणानि सहस्रमप्यन्यदन्यथयितुमीशत इत्युक्तम् । अथ मा भूत्स्वरूपेण पुरुषो
हेय उपादेयो वा, तदीयस्तु कश्चिद्धर्मो हास्यते, कश्चिन्नोपादास्यत इत्यत आह—विक्रियाहेत्वभावाच्च कूटस्थ-
नित्यः । त्रिविधोऽपि धर्मलक्षणाऽवस्थापरिणामलक्षणो विकारो नास्तीत्युक्तम् । अपिचात्मनः परमार्थसतो धर्मोऽपि
परमार्थसन्निति न तस्यात्मवदन्यथात्वं कारणैः शक्यं कर्तुम्, नच धर्मान्यथात्वादन्वयो विकारः; तदिदमुक्तम्—
विक्रियाहेत्वभावादिति । सुगममन्यत् । यत्पुनरेकदेशिना शास्त्रविद्वचनं साक्षित्वेनानुक्रान्तं तदन्यथोपपादयति—
यदपि शास्त्रतात्पर्यविदामनुक्रमणमिति । 'दृष्टो हि तस्यार्थः प्रयोजनवदर्थवबोधनम्' इति वक्तव्ये धर्मजिज्ञा-
सायाः प्रकृतत्वाद्वर्त्मस्य च कर्मत्वात् 'कर्मावबोधनम्' इत्युक्तम्, ननु सिद्धरूपब्रह्मावबोधनं व्यापारं वेदस्य वारयति ।
नहि सोमशर्मणि प्रकृते तद्वृणाभिधानं परिसंचष्टे विष्णुशर्मणो गुणवत्ताम् । विधिशास्त्रं विधीयमानकर्मविषयं, प्रति-
षेधशास्त्रं च प्रतिषिध्यमानकर्मविषयमित्युभयमपि कर्मावबोधनपरम् । अपिच 'आज्ञायस्य क्रियार्थत्वात्' इति शास्त्र-

वेदान्तकल्पतरुः ।

मृदादौ दर्शनात्कथं पुरुषावधिः सर्वस्य लयोऽत आह—पुरुषो हीति । कल्पितस्याधिष्ठानत्वायोगादात्मतत्त्वमेव
तत्तदवच्छिन्नमनिर्वाच्यविश्वोदर्योप्ययहेतुरित्यर्थः । ननु पुरुषोऽप्यनिर्वाच्य इति नेत्याह—पुरुषस्त्विति ।
अनन्तोऽनवधि । विकारो नास्तीत्युक्तं भेदाभेदविचारे । धर्मान्यथालविक्रियाया अभावमुक्त्वा तद्वैलभावमप्याह—
अपिचेति । भाष्ये—यत एव धर्मान्यथालाभावोऽतएव नित्यशुद्धादिस्वभावः । पुरुषावधिः सर्वस्य लय इत्यत्र श्रुतिमाह—
तस्मात्पुरुषादिति । कल्पितस्याकल्पितमधिष्ठानमित्युक्तयुक्तिपरामर्शो तस्माच्छब्दः । निरतिशयस्वतन्त्रतया विधिशेष-
त्वाभावे श्रुतिमुदाहृत्य मानान्तरागम्यतया वेदान्तैकवेद्यत्वे श्रुतिमुदाहरति—तं त्वेति । तस्य वेदस्येत्यर्थः । ननु तर्हि
धर्मावबोधनमिति वक्तव्यं, तत्राह—धर्मस्य चेति । ननु प्रतिषेधानामनुष्ठेयावबोधकत्वात्कथं कर्मावबोधप्रयोजनताऽत
आह—प्रतिषिध्यमानेति । शाबरवचनवदाम्नायस्येति (जै. अ. १ पा २ सू १) सूत्रे आम्नायशब्दो विधिनिषेधपर
इति सिध्यति । विकल्पमुखेन परिहारान्तरं चाह—अपिचेति । द्रव्यगुणकर्मणां तच्छब्दानामित्यर्थः । क्रियार्थत्वादि-

कल्पतरुपरिमलः ।

इति । भाष्ये अत इत्युक्तादेव हेतोरित्यर्थः इति पाठेऽप्ययमेवार्थो भाष्ये उक्तादेव हेतोरित्यर्थः इति व्यवहितयोजनया
ग्राह्यः । तस्मात्पुरुषादिति प्रतीकग्रहणे पुरुषादित्यादि श्रुतिवाक्यं, तस्मादिति भाष्यं, तस्यार्थ-
माह—कल्पितस्येति । दृष्टो हि तस्यार्थः इति शाबरवचने तस्यशब्दार्थमाह वेदस्येति । प्रति-
षिध्यमानेतीति । अथातो धर्मजिज्ञासेत्यत्र अकारप्रश्लेषेणाधर्मविचारोपि प्रतिज्ञात इत्यधर्मरूपं प्रतिषि-
ध्यमानमपि भाष्ये कर्मशब्देन संगृहीतम् । तत्सप्रहार्थमेव धर्मशब्दमपहाय कर्मशब्दग्रहणमिति भावः । आम्नायस्येति
सूत्रे (जै. अ. १ पा. २ सू. १) कस्यचित्परिहारस्यानुक्तत्वादपिचेल्युक्तमित्याशङ्क्य शाबरवचने कृतः परिहार-
स्तत्रापि साम्येन प्राक् सिद्ध इत्याह—शाबरेति । ननु विशिष्टे पदशक्तिर्नास्ति चेत्, कथमन्वितपदार्थप्रतीतिः, नहि

१ ननु कारणवशाद्ब्रह्मण एव विकारप्रपञ्चरूपेणान्यथाभावात्कुतो न विनाशः ? इत्याशङ्क्य, अतस्त्वतोऽन्यथाभावेपि तत्त्वतोऽन्यथा-
भावो नास्ति येन विनाशः स्यात् इत्युक्तन्तदाह—नहि कारणातीति । २ 'यदपि शास्त्रतात्पर्यविदामनुक्रमणम्' इत्यतः प्राक्तना-
भाष्यम्, साक्षित्वेनानुक्रान्तम् । ३ सोमशर्मणि प्रकृते तद्वृणाभिधानं विष्णुशर्मणोगुणवत्ता न निवारयतीति योज्यम् । तथाच धर्म-
जिज्ञासाप्रक्रमानुसारेण निषेधशास्त्रस्य कर्मावबोधः प्रयोजनमित्युक्तमात्रेण सिद्धब्रह्मपरवेदान्तशास्त्रस्य ब्रह्मावबोधप्रयोजनकता न व्या-
वर्त्यत इति स्पष्टम् । ४ ग-पुस्तके 'विश्वोदयव्ययहेतुः' इति पाठः ।

तस्यार्थः कर्मावबोधनम्' इत्येवमादि, तद्धर्मजिज्ञासाविषयत्वाद्विधिप्रतिषेधशास्त्राभिप्रायं द्रष्टव्यम् । अपिच 'आम्नायस्य क्रियार्थत्वादानर्थक्यमतदर्शानाम्' इत्येतदेकान्तेनाभ्युपगच्छतां भूतोपदेशानर्थक्यप्रसङ्गः । प्रवृत्तिनिवृत्तिविधितच्छेषव्यतिरेकेण भूतं चेद्वस्तूपदिशति भव्यार्थ-

भामती ।

कृद्वचनम् । तत्रार्थग्रहणं यद्यभिधेयवाचि, ततो भूतार्थानां द्रव्यगुणकर्मणामानर्थक्यमनभिधेयत्वं प्रसज्येत, नहि ते क्रियार्था इत्यत आह—अपि चाम्नायस्येति । यद्युच्येत नहि क्रियार्थत्वं क्रियाभिधेयत्वं, अपितु क्रियाप्रयोजनत्वम् ; द्रव्यगुणशब्दानां च क्रियार्थत्वेनैव भूतद्रव्यगुणाभिधानं न स्वनिष्ठतया, यथाहुः शास्त्रविदः—'चोदना हि भूतं भवन्तम्' इत्यादि । एतदुक्तं भवति—कार्यमर्थमवगमयन्ती चोदना तदर्थं भूतादिकमप्यर्थं गमयतीति, तत्राह—प्रवृत्तिनिवृत्तिव्यतिरेकेण भूतं चेदिति । अयमभिसंधिः—न तावत्कार्यार्थ एव स्वार्थं पदानां संगतिग्रहो नान्यार्थे इत्युपपादितं भूतेऽप्यर्थं व्युत्पत्तिं दर्शयद्भिः । नापि स्वार्थमात्रपरतैव पदानाम् । तथा सति न वाक्यार्थप्रत्ययः स्यात् । नहि प्रत्येकं स्वप्रधानतया गुणप्रधानभावरहितानामेकवाक्यता दृष्टा । तस्मात्पदानां स्वार्थमभिधत्तामेकप्रयो-

वेदान्तकल्पतरुः ।

त्यत्रानर्थक्यमित्यत्र चार्थशब्दोऽभिधेयपर, प्रयोजनपरो वेति विकल्प्याद्यं निरस्य द्वितीयं निरस्यति—यद्युच्येतेत्यादिना । ननु चोदना हि भूतं भवन्तं भविष्यन्तमित्येवंजातीयकं शक्नोत्यवगमयितुमिति शाबरवचसि विधिवाक्यस्य भूतादिबोधिता भाति, न द्रव्यादिशब्दानां क्रियाप्रयोजनताऽत आह—कार्यमर्थमिति । कार्यान्वितभूतबोधित्वे विधिवाक्यस्य कथं तद्व्यायेन ब्रह्मवाक्येष्वक्रियाशेषभूतवस्तुबोधित्वसिद्धिरत आह—अयमभिसंधिरिति । कार्यान्वितबोधित्वनियम शब्दानां किं व्युत्पत्तिबलादुत प्रयोजनार्थम् । तत्र केवलभूतवस्त्ववगमादपि प्रयोजनसिद्धिसुत्तरत्र वक्ष्यति । न तावद्व्युत्पत्तिबलादित्याह—न तावदिति । कार्यार्थे कार्यशेषे । ननु कार्यान्वितपरत्वनियमाभावे पदानामतिलाघवा-न्यन्वितपरत्वमपि त्यज्यतामत आह—नापीति । तत्किमिदानीं विशिष्टे पदशक्तिर्नैत्याह—स्वार्थमिति । अयमभिसंधिः—पदै पदार्था एवाभिधीयन्ते अर्थान्तरान्विततया उपलक्ष्यन्ते, अन्यथा स्वरूपमात्रातिरेकिविशिष्टाभिधाने गौरवं स्यात् । ननु—अभिहितार्थस्वरूपाणां विशिष्टैरनविनाभावार्थं लक्षणा ? नहि गवार्थस्यानयत्यन्वयाविनाभाव, चारय-तिनाप्यन्वयात्, नचार्थान्तरमात्रान्वयो लक्ष्य ; तस्य व्यवहारानुपयोगात् इति—चेन्न ; अनविनाभाविभिरपि मन्त्रैः पुरुषलक्षणात् । ननु—मा भूदनविनाभावनियम, तथापि वाच्यस्य लक्ष्येण संबन्धो वाक्यार्थं चानन्वयो वाच्यः, मन्त्रा हि संबद्धा पुंभिर्न च वाक्यार्थेऽन्वीयन्ते, यथाह शालिकनाथः—'वाच्यार्थस्य च वाक्यार्थे संसर्गानुपपत्तिः । तत्संबन्धवशात्प्राप्तस्यान्वयाल्लक्षणाच्चते ॥' इति । तदिह गमानयेत्यादौ न श्रौतार्थस्य वाक्यार्थेनानन्वयः, नाप्यन्वितस्य लक्ष्यस्यास्त्यभिधेयेन संबन्धः । अन्वितस्यान्वयान्तराभावात्, तत इह न लक्षणा इति । अत्रोच्यते; मुख्यार्थपरिग्रहेऽनुपपत्ति-स्तावल्लक्षणाया निदानं, तत्र यथा पदेन पदार्थलक्षणाया वाच्यार्थस्य वाक्यार्थे संबन्धानुपपत्तिः, एवं वाक्यार्थप्रत्ययोद्देशेन प्रयुक्तस्य पदवृन्दस्य येऽभिधेया अनन्वितपदार्थास्तेषां वाक्यार्थाभावानुपपत्तिरेवान्वितलक्षणाया निदानम् । नचान्वितरूपस्याभिधेयस्वरूपेण संबन्धानुपपत्तिः; विशिष्टस्वरूपयोस्तादात्म्यस्य कस्यापि स्वीकारात् । नन्वेवमपि—अभिहितार्थैरर्थान्तरान्वितलक्षणायां कथं नियमः ? अर्थान्तराणामानन्वयात्, तदुच्यते—'आकाङ्क्षासत्तियोग्यत्वसहितार्थान्तरा-

कल्पतरुपरिमलः ।

वृत्त्यविषये शाब्दबोधो भवतीत्यत आह—अयमभिसंधिरिति । अनविनाभाविभिरपीति । मन्त्राः क्रोशन्तीत्यत्र हि मन्त्रशब्देन मन्त्रेषु शयानाः शिशवो लक्ष्यन्ते । अत्रोच्यत इति । ननु—लक्षकशब्दवाच्यस्य वाक्यार्थेनाऽनन्वयनियम-शङ्कायाः किमुत्तरमिदोक्तम् । नच—अन्वितं लक्ष्यमेव वाक्यार्थेनान्वितं भवति, नन्वविशिष्टं वाच्यस्वरूपमित्युक्तनियमा-विरोधो विशिष्टस्वरूपयोस्तादात्म्यस्य कस्यापि स्वीकारादिति वाच्यलक्ष्यसंबन्धप्रतिपादनेन द्योतित इति—वाच्यम्, विशिष्टस्य विशेष्यघटितमूर्तेर्वाक्यार्थान्वये तद्वटकस्य विशेष्यस्यापि तदन्वयानिवारणात् । नच—विशिष्टस्वरूपयोः संबन्धोक्तया स्वरूपभिन्नं तदघटितं विशिष्टमङ्गीकृतमिति—शङ्कनीयम्, तादात्म्यसंबन्धस्य विशिष्टे विशेष्यानुप्रवेशविरोधित्वेन 'संबन्ध स्वीकृत' इत्येतावता तदनुप्रवेशविरोधिभेदाप्रसक्तेः । अतएवाचार्यैरिहैव वक्ष्यते—'भवतु कार्यान्विते भूते सङ्गतिग्रह, तथापि स्वरूपं तत्र प्रतीयतएव; विशिष्टेऽपि स्वरूपसंभवादिति' तस्माद्वाच्यार्थानन्वयनियमाशङ्कायाः परिहारो न लब्ध इति—चेत्, लब्ध एव, 'वाक्यार्थाभावानुपपत्तिरेवान्वितलक्षणाया निदान'मित्यन्वयानुपपत्तिमनपेक्ष्यानुपपत्त्यन्तरस्य लक्षणाबीजलप्रदर्शनेन लक्ष्यार्थग्रहणसमाधेयानुपपत्तिमात्रं लक्षणाबीजं, ननु वाच्यार्थस्य वाक्यार्थेऽन्वयानुपपत्तिरेव, येन वाच्यार्थानन्वयनियमः स्यात्; काकेभ्यो दधि रक्ष्यतामित्याद्यजहल्लक्षणास्थले मुख्यार्थान्वयानुपपत्त्यभावेऽपि तात्पर्यानुपपत्तेर्लक्षणाबीजलाङ्गीकारादिति । आकाङ्क्षासत्तीति । ननु—एवं सत्यवश्यपेक्षिताकाङ्क्षादिवशादेव वाक्यार्थरूपान्वयप्रतीत्युपपत्तेर्न तत्र लक्षणा कल्पनीया, नच—प्रमाकरणप्रत्यासत्तिमन्तरेण संसर्गरूपस्यापि प्रमेयस्य

१ छ-पुस्तके 'प्रवृत्तिनिवृत्तिव्यतिरेकेण' इति पाठः । २ ऋजुप्रकाशिकायाम् 'स्वस्वार्थपरतैव=स्वार्थमात्रपरतैव' इति ग्रन्थेन भाष्यदीकायां 'स्वस्वार्थपरतैव' इति पाठः कचिदनुमीयते ॥

त्वेन, कूटस्थनित्यं भूतं नोपदिशतीति को हेतुः । नहि भूतमुपदिश्यमानं क्रिया भवति । अ-
क्रियात्वेऽपि भूतस्य क्रियासाधनत्वात्क्रियार्थ एव भूतोपदेश इति चेत्, नैष दोषः; क्रियार्थत्वे-

भामती ।

जनवत्पदार्थपरतयैकवाक्यता । तथाच तत्तदर्थान्तरविशिष्टैकवाक्यार्थप्रत्यय उपपन्नो भवति । यथाहुः शास्त्रविदः—
'साक्षाद्यद्यपि कुर्वन्ति पदार्थप्रतिपादनम् । वर्णास्तथापि नैतस्मिन्पर्यवस्यन्ति निष्फले ॥ वाक्यार्थमित्ये तेषां प्रवृत्तौ
नान्तरीयकम् । पाके ज्वालेव काष्ठानां पदार्थप्रतिपादनम् ॥' इति । तथाचार्थान्तरसंसर्गपरतामात्रेण वाक्यार्थप्रत्ययो-
पपत्तौ न कार्यसंसर्गपरत्वनियमः पदानाम् । एवंच सति कूटस्थनित्यब्रह्मरूपपरत्वेऽप्यदोष इति । भव्यं कार्यम् । ननु
यद्भव्यार्थं भूतमुपदिश्यते, न तद्भूतं, भव्यसंसर्गिणा रूपेण तस्यापि भव्यत्वादित्यत आह—नहि भूतमुपदिश्यमान-
मिति । न तादात्म्यलक्षणः संसर्गः, किंतु कार्येण सह प्रयोजनप्रयोजनिलक्षणोऽन्वयः, तद्विषयेण तु भावार्थेन भूता-
र्थानां क्रियाकारकलक्षण इति न भूतार्थानां क्रियार्थत्वमित्यर्थः । शङ्कते—अक्रियात्वेऽपीति । एवंचक्रियार्थकूटस्थ-
नित्यब्रह्मोपदेशानुपपत्तिरिति भावः । परिहरति—नैष दोषः । क्रियार्थत्वेऽपीति । नहि क्रियार्थं भूतमुपदिश्य-

वेदान्तकल्पतरुः ।

न्वितान् । पदानि लक्ष्यन्यर्थानिति नातिप्रसङ्गिता ॥' प्रयोगस्तु गोपदं, गामानयेति वाक्येनानयत्यन्वितगोत्रवाचकम्,
पदत्वात्, तुरगपदवदिति । एतत्सर्वमाह—एकेति । एकप्रयोजनसिद्ध्युपयोगित्वं हि पदार्थानामितरेतरवैशिष्ट्यमन्तरेण
न घटतेऽतः प्रयोजनवत्त्वार्थैकवाक्यत्वाय च लक्षणयाऽन्वितपरत्वं पदानां वाच्यमित्यर्थः । ननु विशिष्टानाम-
प्यर्थानां भेदात्कथमेकवाक्यता ? अत आह—तथाचेति । गुणभूतनानापदार्थविशिष्टप्रधानार्थस्यैक्यादेकवाक्य-
त्वमित्यर्थः । पदानामनन्वितार्थपर्यवसानेऽन्वितपर्यवसाने च भट्टसंमतिमाह—यथाहुरिति । यदा लक्षणया
योग्येतरान्वितपरत्वं पदानां, पदार्थानां च लक्षणायां द्वारत्वेन तत्परत्वं, तदा वेदान्तानां कार्यान्वित-
तत्रह्यपरलोपपत्तिरित्याह—एवंच सतीति । भव्यार्थत्वेनेति भाष्ये भव्यशब्दो भवनकर्तृवचनत्वादुत्पाद्य-
मात्रपरो मा भूदित्याह—भव्यमिति । भाष्ये भूतस्य क्रियात्वप्रतिषेधस्य प्रसक्तिमाह—नन्विति । भव्य-
संसर्गिणा रूपेण भूतमपि भव्यमित्यत्र किं कार्यं भव्यं ? उत क्रिया ? उभाभ्यामपि भूतार्थस्य नैक्यमित्याह—न तादा-
त्म्येति । कार्यं हि साध्यतया प्रयोजनं, भूतं साधकतया प्रयोजनीति । प्रवृत्तिनिवृत्तिव्यतिरेकेणेत्यादिभाष्येण
कार्यान्वयनियमभङ्गेन कूटस्थनित्यवस्तुपदेशस्य समर्थितत्वेऽपि कार्यान्विते व्युत्पत्तिनियममभ्युपेक्षापि परिहारान्तरं वक्तु-
मुक्तशङ्कामनुवदतीत्याह—शङ्कत इति । अङ्गीकृते कार्यान्वितव्युत्पत्तिनियमे कूटस्थनित्योपदेशानुपपत्तिरित्याह—एवं-
चेति । भवतु कार्यान्विते भूते सङ्गतिग्रहः, तथापि स्वरूपं तत्र प्रतीयत एव, विशिष्टेऽपि स्वरूपसद्भावात्, ततः किमत

कल्पतरुपरिमलः ।

भानं न संभवति, प्रत्यक्षे प्रकारविशेषयोरिव संसर्गांशेऽपि सन्निकर्षापेक्षादर्शनादिति—वाच्यम्; तथा नियमाभावात्,
अनुमितिकरणे धूमे वह्निव्याप्तिस्त्वमात्रेण पर्वतसबन्धिवह्नयनुमितिदर्शनात्, पक्षधर्मताबलात् साध्यस्य पक्षसंबन्धभानमिति
चेत्, इहाप्याकाङ्क्षादिबलात् प्रधानपदार्थे समभिव्याहृतगुणान्वयप्रतीतिरस्त्विति चेद्, मैवम्; एवमपि शब्दबोध्यस्य
वृत्तिविषयत्वनियमाप्रत्याख्यानात्, करणप्रत्यासत्तिमनपेक्षानुमितौ भासमानस्यापि पक्षसाध्यसंबन्धस्य शब्देन बोधने
कर्तव्ये पर्वतो वह्निमानिति तदभिधायकमतुप्प्रत्ययापेक्षादर्शनात् । घटः पटो नेत्यत्रान्योन्याभावे घटे पटो नेत्यत्र संस-
र्गाभावे च प्रतियोगिसंबन्धस्य शब्दवृत्तिविषयत्वं विनैव शब्दबोधविषयत्वं दृष्टमिति चेद्, न, तदन्यवाचिनो नञः
शक्तावधिकरणसंबन्धस्येव तदन्यवाचिनस्तदभाववाचिनश्च नञः शक्तौ प्रतियोगिसंबन्धस्यापि शक्यत्वेनानुप्रवेशकल्पनात्,
अन्याभावशब्दयोः शक्तौ तदननुप्रवेशात् । तदर्थवाचिलेनाङ्गीकृतस्य नञः शक्तावपि न तदनुप्रवेश इत्यभ्युपगमे
तयोः प्रयोगे इव नञः प्रयोगेऽपि प्रतियोगिनि पञ्चमीपष्ठोर्नञः प्रयोग इव तयोः प्रयोगेऽपि प्रतियोगिनि
प्रथमाया वा निवारयितुमशक्यत्वात् । तस्मादन्वयांशेऽपि वृत्तिकल्पनं युक्तमेव । नच—तथापि प्राक् शक्य-
संबन्धिलेनाज्ञातस्यापूर्वस्य वाक्यार्थस्य लक्ष्यत्वं न युज्यत इति—वाच्यम्, प्रागविज्ञातहरिद्रानामकनदीविशेषेण
हरिद्रायां नद्यां घोषविशेष इति श्रुते वाक्ये नदीपदसमभिव्याहारेण तदानीमेव हरिद्राशब्दस्य नदीविशेषशक्तिग्रहणेन
नदीलिङ्गात्तत्संबन्धिलेनानुमितस्य तीरस्येव आकाङ्क्षाद्युपस्थापितस्य वाक्यार्थस्यान्वयस्य वृत्त्युपस्थापितत्वसिद्ध्यर्थं लक्ष्य-
लोपपत्तेः । एकवाक्यान्तरगतानां सर्वेषां पदानां इतरपदार्थान्वितस्वार्थलक्षकतायां वाक्यार्थान्वयभेदेन वाक्यभेदमा-
शङ्क्य समभिव्याहृतयावद्गुणान्वितप्रधानपदार्थरूप एक एव लक्षणीयो वाक्यार्थ इति परिहरति—नन्वित्यादिना । इयं
च वाक्यार्थलक्षणा समभिव्याहृतसकलपदवृत्तिः प्रधानपदमात्रवृत्तिर्वैयर्थ्यदेतत् । व्युत्पत्तिनियममिति । प्रथमं
ब्र० भा० १८

ऽपि क्रियानिर्वर्तनशक्तिमद्वस्तूपदिष्टमेव, क्रियार्थत्वं तु प्रयोजनं तस्य । नचैतावता वस्त्वनुपदिष्टं भवति । यदि नामोपदिष्टम्, किं तव तेन स्यादिति । उच्यते—अनवगतात्मवस्तूपदेशश्च तथैव भवितुमर्हति । तदवगत्या मिथ्याज्ञानस्य संसारहेतोर्निवृत्तिः प्रयोजनं क्रियत इत्यवि-

भामती ।

मानमभूतं भवति, अपितु क्रियानिर्वर्तनयोग्यं भूतमेव तत् । तथाच भूतेऽर्थेऽवष्टुतशक्तयः शब्दाः क्वचित्स्वनिष्ठभूतविषया दृश्यमाना मृत्वा शीत्त्वा वा न कथंचित्क्रियानिष्ठतां गमयितुमुचिताः । नहुपहितं शतशो दृष्टमप्यनुपहितं क्वचिदुष्टमदृष्टं भवति । तथाच वर्तमानापदेशा अस्तिक्रियोपहिता अकार्यार्था अप्यटवीवर्णकादयो लोके बहुलमुपलभ्यन्ते । एवं क्रियाऽनिष्ठा अपि संबन्धमात्रपर्यवसायिनः, यथा कस्यैष पुरुषः ? इति प्रश्नोत्तरं राज्ञ इति । तथा प्रातिपदिकार्थमात्रनिष्ठाः, यथा कीदृशास्तरवः ? इति प्रश्नोत्तरं फलिन इति । नहि पृच्छता पुरुषस्य वा तरूणां वाऽस्तित्वनास्तित्वे प्रतिपित्सते, किंतु पुरुषस्य स्वामिभेदस्वरूपां च प्रकारभेदः । प्रष्टुरपेक्षितं चाचक्षाणः स्वामिभेदमेव प्रकारभेदमेव च प्रतिवक्ति, न पुनरस्तित्वं तस्य; तेनाप्रतिपित्सतत्वात् । उपपादिता च भूतेऽप्यर्थे व्युत्पत्तिः प्रयोजनवति पदानाम् । चोदयति—यदि नामोपदिष्टं भूतं किं तव—उपदेष्टुः श्रोतुर्वा प्रयोजनं स्यात् । तस्माद्भूतमपि प्रयोजनवदेवोपदेष्टव्यं नाप्रयोजनम् । अप्रयोजनं च ब्रह्म, तस्योदासीनस्य सर्वक्रियारहितत्वेनानुपकारकत्वादिति भावः । परिहरति—अनवगतात्मोपदेशश्च तथैव=प्रयोजनवानेव, भवितुमर्हति । अप्यर्थश्चकारः । एतदुक्तं भवति—यद्यपि ब्रह्मोदासीनं; तथापि तद्विषयं शाब्दज्ञानमवगतिपर्यन्तं विद्या स्वविरोधिनीं संसारमूलनिदानमविद्यामुच्छिन्द्यप्रयोजनवदित्यर्थः । अपिच येऽपि कार्यपरत्वं सर्वेषां पदानामास्थिषत, तैरपि ‘ब्राह्मणो न हन्तव्यः’ ‘न सुरा पातव्या’ इत्यादीनां न कार्यपरता शक्याऽऽस्थातुम् । कृत्युपहितमर्थादं हि कार्यं कृत्वा व्याप्तं तज्जिह्वतौ निवर्तते, शिंशपातव्या’ इत्यादीनां न कार्यपरता शक्याऽऽस्थातुम् । कृत्युपहितमर्थादं हि कार्यं कृत्वा व्याप्तं तज्जिह्वतौ निवर्तते, शिंशपातव्या’ इत्यादीनां न कार्यपरता शक्याऽऽस्थातुम् । कृत्युपहितमर्थादं हि कार्यं कृत्वा व्याप्तं तज्जिह्वतौ निवर्तते, शिंशपातव्या’ इत्यादीनां न कार्यपरता शक्याऽऽस्थातुम् ।

वेदान्तकल्पतरुः ।

आह—तथाचेति । स्वनिष्ठभूतविषया इति । कार्यानन्वितभूतविषया इत्यर्थः, नलनन्वितविषयत्वमेव; अन्विते पदतात्पर्यस्य समर्थितत्वात् । ते च वक्ष्यमाणोदाहरणेषु दृश्यमाना नाध्याहारादिभिः क्लेशेनान्यथयितव्या इत्यर्थः । स्यादेतत्—कार्यान्विते गृहीतसङ्गते पदस्य कथं शुद्धसिद्धाभिधायिता ? नहि गोले गृहीतशक्ति गोपदमभिधाति तुरगलमत आह—नहीति । एवं मन्मते कार्यान्वयो न शब्दार्थः, किंतुपाधिः । तथाहि—कर्तव्यतातदभावावगमाधीनत्वात् प्रवृत्तिनिवृत्त्योः, प्रवृत्तिनिवृत्तिसाध्यत्वात्प्रयोजनस्य, तदधीनत्वाच्च विवक्षाप्रयोगयोः, प्रयोगाधीनत्वाच्च वाक्यार्थप्रतिपत्तिव्युत्पत्त्योः, विवक्षादिवत्कार्यान्वयस्यापि शब्दार्थावगत्युपायतावगम्यते, अतो विरह्यपि कार्यान्वयं प्रयोगभेदे भवति भूतं वस्तु पदवाच्यम्; कथमपरथा भवतां प्रमाणान्तरगृहीतकार्यान्वितगृहीतसङ्गतिकपदवृन्दस्य वेदेऽपूर्वांन्विताभिधायिता ? तदिदमुक्तं—“उपहितं शतशो दृष्टमपि तदेव क्वचिदनुपहितं यदि दृष्टं भवति, तदा तददृष्टं नहि भवति, किंतु दृष्टमेव भवतीति” । अटवीवर्णकादय इति । तथा—अस्ति किल ब्रह्मगिरिनामा गिरिवरः । ‘त्रैयम्बकजटाजूटकलनाय विनिर्मिता । पाण्डुरेव पटी भाति यत्र गोदावरी नदी ॥’ यस्य च—‘सकुसुमफलचूतरुद्धधर्मद्युतिकरपातवनालिषूपजाते । तमसि हरकिरीटचन्द्रनुजे धवलनिशा इव भान्ति वासराणि ॥’ इत्यादय इति । [क्रियानिष्ठा इति । अकारप्रश्लेषः] । अभ्युपेक्ष्य कार्यान्वयनियमं पर्यर्हार्थात्, इदानीमभ्युपगमं त्यजति—उपपादिता चेति । एवं तावद्व्युत्पत्तिविरोधं परिहृत्य निष्प्रयोजनत्वचोद्यमुद्भाव्य परिहरति—यदि नामेत्यादिना । समुच्चयासंभवादप्यर्थश्चकारः शङ्काद्योती, तामेवाह—यद्यपीति । एवं तावद्ब्रह्मगुणादिशब्दानां विधिववाक्यगतानां केवलभूतार्थतामापाद्य तद्ब्रह्मापि शब्दगोचर इत्युक्तं, इदानीं तु निषेधवाक्यवद्वेदान्ताः सिद्धपरा इत्याह—अपिचेत्यादिना । यत्र कृतिस्तत्रैव कार्यम्, निषेधेषु कृतिनिवृत्तौ तद्व्याप्तं कार्यं निवर्तत इत्युक्त्वा कृतेरपि तद्व्यापकधालर्थनिवृत्त्या निवृत्तिमाह—कृतिर्हीत्यादिना । न घटवत्प्रतिक्षणं समाप्तः, किंतु पचतीतिवत्पूर्वापरीभूतः । सच भवत्यादाविव नात्मलाभः, किंतु कर्तुरन्यस्योत्पाद्यस्यौ-

कल्पतरुपरिभलः ।

कार्यान्वितप्रयोगएव शक्तिग्रह इति नियममभ्युपेक्षेत्यर्थः । एतदेव विवृणोति—तथाहीति । कथमपरथेति । प्राथमिकव्युत्पत्तिग्रहे कार्यान्वयनियमवत् कार्यस्य प्रमाणान्तरगृहीतत्वनियमोऽप्यस्ति; व्युत्पत्तिस्रोः गवानयनबन्धनादर्शने व्युत्पत्तिग्रहासंभवात्, तदन्वयो यथा व्युत्पत्तिग्रहोपायमात्रतयाऽन्यथासिद्धस्तत्र न शब्दार्थकोटावतुप्रविशति, एवं कार्यान्वयोऽपीत्यर्थः । अस्ति किलेति । नासिकात्र्यम्बकस्थाने निवसन्निराचार्यैरयं ग्रन्थः कृत इति प्रसिद्धिः । अतस्तत्रत्यगिरिनिदीवनवर्णनं कृतम् । जटाजूटकलनाय जटाकलापबन्धाय । पाण्डुरा पटी उष्णीषरूपा । रंहस्तत्र नित्यसंनिहितः त्र्यम्बकदेव । पचतीति । “पाको हि पूर्वोपरीभूताधःसन्तापनादितण्डुलविकृतिफलपर्यन्तक्रियासन्तानरूपो

१ ‘वर्णनादय’ इति च-पुस्तके पाठः । २ ग-पुस्तके ‘कार्यान्वितविषया’ इति पाठः । ३ विहितो भागो ग-पुस्तके न दृश्यते ।

४ ‘पर्यहारि’ इति पाठो ग-पुस्तके । ५ उत्तरग्रन्थसदमौयम् ।

भामती ।

पात्वमिव वृक्षत्वनिवृत्तौ । कृतिर्हि पुरुषप्रयत्नः । स च विषयाधीननिरूपणः । विषयश्चास्य साध्यस्वभावतया भावार्थ एव पूर्वापरीभूतोऽन्योत्पादानुकूलो भवितुमर्हति, न द्रव्यगुणौ । साक्षात्कृतिव्याप्यो हि कृतेर्विषयः । न च द्रव्यगुणयोः सिद्धयोरस्ति कृतिव्याप्यता । अतएव शास्त्रकृद्वचः—‘भावार्थाः कर्मशब्दास्तेभ्यः क्रिया प्रतीयेत’ इति । द्रव्यगुणशब्दानां नैमित्तिकावस्थायां कार्यावमर्शोऽपि भावस्य स्वतः, द्रव्यगुणशब्दानां तु भावयोगात्कार्यावमर्श इति भावार्थेभ्य वेदान्तकल्पतरुः ।

दनादेरुत्पादनयामनुकूलः प्रयत्नविषयः । तत्र हेतुमाह—साध्येति । न द्रव्यगुणौ कृतिविषयावित्यत्र हेतु—साक्षादिति । तत्रापि तदुत्पादनानुकूलो व्यापारः कृतिविषय इत्यर्थः । भावार्थाः कर्मशब्दास्तेभ्यः क्रिया प्रतीयेतैष ह्यर्थो विधीयते (जै. अ. २ पा. १ सू. १) इति द्वितीयगतमधिकरणम् । अत्र गुरुमतेनार्थ संकलयति—द्रव्येति । अत्रावमर्शोऽपीत्यन्तः पूर्वः पक्षः । अयमर्थः—पदस्मारितानन्वितार्थेषु निमित्तेषु भावान्वितावस्था नैमित्तिकी, तस्यामस्ति सिद्धयोरपि द्रव्यगुणयोः क्रियान्वयेन साध्यता, अतो द्रव्यगुणभावार्थवाचकशब्दानामविशेषेण साध्यार्थवाचकत्वात्साध्यार्थविषयत्वाच्च नियोगस्याविशेषेण नियोगविषयसमर्पकत्वमिति ॥ राद्धान्तमाह—भावस्येति । भावशब्दस्येत्यर्थः । कार्यावमर्श इत्यनुषङ्गः । भावशब्दो हि स्वत एव साध्यरूपां क्रियामवमृशति, द्रव्यादिशब्दास्तु क्रियायोगद्वारा द्रव्यादीन्साध्यतयाऽवमृशन्ति । किमित्यत आह—भावार्थेभ्य इति । नियोगो हि साक्षात्कृतेरविषयः संस्तद्विषयत्वाय स्वावच्छेदकत्वेन साक्षात्साध्यस्वभावं भावार्थमाकाङ्क्षति । तल्लभे च न क्रियायोगद्वारा साध्यस्य द्रव्यादेस्तद्विषयता युक्ता । अतो भावार्थशब्देभ्य एव यजतीत्यादिभ्यो विषयविशिष्टाऽपूर्वाधिगतिरिति भावनावाचिभ्योऽपि भावो भावनेत्यादिभ्यो नापूर्वाधिगति-कल्पतरुपरिमलः ।

नैकक्रियात्मकः, अतो घटादिवत्प्रतिक्षणं पर्याप्तवृत्तिर्न भवतीत्यर्थः । उत्पादनायामिति । उत्पत्तावित्यर्थः । ओदनोत्पत्त्यनुकूलपुरुषव्यापारस्य पाकस्यैवोदनोत्पादनत्वेन तस्य तदनुकूलत्वाभावात् । यद्वा—प्रज्वलनादिरूपोऽग्न्यादिव्यापारोऽपि भवत्योदनोत्पादना, तदनुकूलश्च पुरुषव्यापार इति तदभिप्रायो णिचः प्रयोगः । प्रयत्नविषय इति । साध्यतयेति शेषः । उद्देश्यतया प्रयत्नविषयत्वस्य घटभवनान्नौ फलेऽपि सत्त्वेन तद्व्यावृत्तत्वाभावात् । तत्र हेतुमाहेति । हेतुभूतं साध्यत्वमिह चिकीर्षाविषयत्वं, ननु प्रयत्ननिर्वर्त्यत्वं; साध्याविशेषात् । ननु द्रव्यगुणयोरपि घटरूपादिकयोः कृत्यपेक्षोत्पत्तिकत्वादस्ति साध्यतया कृतिविषयत्वमित्याशङ्क्य तत्रापि तदुत्पत्त्यनुकूलस्य तदुत्पादनारूपदण्डचक्रादिव्यापारानुकूलस्य च पुरुषव्यापारस्यैव तथाल्पमित्याह—तत्रापीति । पदस्मारितेति । ननु गुरुमतेऽन्विताभिधानाङ्गीकारात् कथं कार्यान्विते गृहीतशक्तिकैः पदैरनन्वितार्थानां स्मरणं कथ्यते ? उच्यते; शक्तिग्रहात् पूर्वं तदर्थो याऽनन्वितार्थोपस्थितिः, साऽत्र निमित्तत्वेन विवक्षिता । उक्तं हि निबन्धनपञ्चिकायामृजुविमलायां—अनन्वितावस्था हि संबन्धग्रहणोपायतां गच्छन्ती वाक्यार्थप्रतिपत्तौ निमित्तं; एवं हि संबन्धग्रहणं—अयमर्थोऽनेन शब्देनाकाङ्क्षितसंनिहितयोग्यार्थान्तरान्वितः सन्नभिधीयत इतीति । अत्रायमर्थ इत्यनन्वितावस्थस्य गवादेरुपस्थितिरुक्ता । एवं च पदस्मारितेत्यनेन शक्तिग्रहणार्थं पदश्रवणसमये कारणान्तरप्रत्यायितत्वं विवक्षितमिति न विरोधः । यद्वा—कार्यसामान्ये गृहीतशक्तिकैः पदैः स्मारितास्तस्यामवस्थायां समभिव्याहृतकार्यविशेषानन्वितार्थो विवक्षित इति न विरोधः । अविशेषेणेति । नन्वविशेषेण द्रव्यगुणभावार्थवाचकाः सर्वेऽपि नियोगविषयसमर्पका इत्यर्थं प्रतिपदाधिकरण (जै. अ. २ पा. १ सू. १) पूर्वपक्षः, तं वाक्यमेदत् प्रतीयमानक्रियाकारकभावरूपविनियोगविरोधेनानेकापूर्वाभ्युपगमगौरवप्रसङ्गेन च निराकृत्य तेषु कश्चिदेव नियोगविषयसमर्पक इति निर्धारणेन तस्मिन्नधिकरणे स्थिते, तेषु भावार्थवाचकशब्द एव नियोगविषयसमर्पक इति निर्धारणार्थं हि भावार्थाधिकरणम् (जै. अ. २ पा. १ सू. १-४) । सत्यम्; इहाऽविशेषेणेत्यनेन द्रव्यगुणभावार्थानां त्रयाणामपि कार्यत्वमविशिष्टमित्यनध्यवसायेन पूर्वपक्षो विवक्षितः । अनध्यवसायपूर्वपक्ष एव निबन्धनटीकायां दर्शितः । भाष्यगतस्याविशेषेणेति पूर्वपक्षे हेतूपन्यासस्य च अनध्यवसाय एव तात्पर्यवर्णितम् । यद्वा—विवरणटीकासूत्रेण प्रतिपदाधिकरणशरीरमत्र लिखितम् । तन्मते हि प्रतिपदाधिकरणे कर्मैव विषयो न द्रव्यगुणाविति निर्धारणम् । भावार्थाधिकरणं तु किं कर्म नाम्ना विषयतया समर्प्यते, उत आह्वयातेनेति विशेषविचारार्थं, प्रतिपदाधिकरणस्य भावार्थसूत्र (जै. अ. २ पा. १ सू. १) व्यतिरेकेण सूत्रान्तराभावात्, तदेव सूत्रमिह लिखितमिति न कश्चिद्वेषः । भावार्थशब्देभ्य एवेति । भावार्थशब्दाः—यजत्यादिधातवः । तेभ्यो यद्यपि विषयमात्रस्याधिगतिः; तथापि विषयाधीनप्रतिपत्तिकत्वादपूर्वस्य कार्यस्य विषयवाचकेभ्य एव तस्याप्यधिगतिरुक्ता । एवमेवोक्तमृजुविमलायां “विध्यर्थो लिङादिभिः प्रत्याग्यते, तस्य च तत्प्रतिपाद्यमानस्य विषयाधीनप्रतिपत्तित्वाद् भावार्थानां च विषयबोधकत्वात् ततोऽपूर्वं प्रतीयत इत्युच्यते, न पुनरपूर्वस्यामी भावार्था वाचकाः” इतीति ॥ भावो भावनेत्यादिभ्य इति । भवतेर्णिजन्तात् ‘एरजि’ति सूत्रेण भाववाचिन्यचूप्रत्यये ‘णेरनिदी’ति सूत्रेण णिलोपे च

भामती ।

एवापूर्वावगतिः; न द्रव्यगुणशब्देभ्य इति । नच 'दध्ना जुहोति' 'सन्ततमाधारयति' इत्यादिषु द्रव्यादीनां कार्यविषयता । तत्रापि हि होमाधारभावार्थविषयमेव कार्यम् । नचैतावता 'सोमेन यजेत' इतिवत् दधिसन्ततादिविशिष्टहोमाधारविधानात्

वेदान्तकल्पतरुः ।

रिति कर्मशब्दा इत्युक्तम् । कैलथवाचिभ्यः कर्मशब्देभ्योऽपि याग इत्यादिभ्यो नैवापूर्वाधिगतिरिति भावार्था इत्युक्तम् । अतो धात्वर्थोपरक्तभावना येषु भाति यजेतेत्यादिषु तेभ्योऽपूर्व प्रतीयेतैष हि भावनासाध्योऽपूर्वलक्षणोऽर्थो विधीयत इति सूत्रार्थः । ननु द्रव्यगुणौ विधीयेते दधिसान्तत्ये, तत्र तयोरेव कार्यावच्छेदकता, अत आह—नच दधेति । आधारः धारणम् । सान्तत्यमविच्छिन्नत्वम् । यदि दध्यादावपि भावार्थो विधेयः, तर्हि न्यायविरोध इत्याशङ्काह—नचैतावतेति । ज्योतिष्टोमे श्रूयते—'सोमेन यजेते'ति । तथा 'ऐन्द्रवायवं गृह्णाति, मैत्रावरुणं गृह्णाति, आश्विनं गृह्णातीति । तत्र संशयः—किमेन्द्रवायवादिवाक्ये विहितानां सोमरसानां यागानां च यथाक्रमं सोमेन यजेतेति सोम-यागशब्दावनुवादितारौ, उत द्रव्ययुक्तस्य कर्मणो विधातारविति ॥ तत्रैन्द्रवायवादिवाक्येषु द्रव्यदेवताख्यरूपप्रतीतेर्यागानुमानादितरत्र रूपाप्रतीतेः समुदायानुवाद इति प्राप्ते—द्वितीये (जै. अ. २ पा. २ सू. १७-२०) राज्ञान्ति-तम्, नानुवादत्वं अप्रत्यभिज्ञानात् । लतावचनो हि सोमशब्दो न रसवचन, ऐन्द्रवायवादिशब्दास्तु रसानभिदध-तीति न तदनुवादी सोमशब्दः । नच यजेतेति प्रत्यक्षे यागे तदनुमा, अत प्राप्त्यभावाच्च यजिरप्यनुवादी । तस्मात्सो-मवाक्ये यागविधिरितरत्र रसानामिन्द्रादिदेवताभ्यो ग्रहणान्युपकल्पनानि विधीयन्त इति ॥ एवं यथा सोमेनेति वाक्ये विशिष्टविधिः, एवं दधिसान्तत्यादिवाक्यानि यदि द्रव्यगुणविशिष्टहोमाधारविधायीनि, तर्हि अग्निहोत्राधारवाक्ये तद्विहि-तहोमानामाधाराणां च समुदायानुवादतां, तथाचाधिकरणान्तरविरोध इति शङ्का ॥ तथाहि द्वितीये स्थितम्—आधाराग्निहोत्रमरूपत्वात् (जै. अ. २ पा. २ सू. १३) । 'आधारमाधारयत्यूर्ध्वमाधारयति' 'सन्ततमाधारयति' । तथा 'अग्निहोत्रं जुहोति' 'दध्ना जुहोति' 'पयसा जुहोतीति' श्रूयते । तत्र संशयः—किं सन्ततदध्यादिवाक्यविहितानामाधारहो-कल्पतरुपरिमलः ।

कृते निष्पन्नो भावशब्दो भावनाशब्दपर्यायः । ननु गुरुमते भावार्थशब्दस्य पूर्वापरीभाववैशिष्ट्यमर्थः । उक्तं हि निव-न्धटीकायां—पूर्वापरभावे हि भावार्थत्वं भवति, भावशब्दस्य पूर्वापरीभाववाचिलादिति । सत्यम्; ज्यन्तद्भवतेर-जन्तस्य भावशब्दस्य भावनावाचिलमप्युपपद्यते । नच भावनाया धात्वर्थत्वासंभवः; कृतिसाध्यत्वेन नियोगवाचिनां लिङा-दीनामिव तत्संघटनार्थं तथात्वेन यागादिविषयसमर्पकाणां धातूनां विशेषभूतकृतिरूपभावनार्थत्वस्यापि सत्त्वात् । कर्म-शब्दा इत्युक्तमिति । कर्मशब्दः क्रियत इत्यर्थे कृञ्धातोरौणादिके मनिन्प्रत्यये सति निष्पन्नः कृतिविषयवाची, न च कृतिः कृतिविषय इति तद्व्यावृत्तिः । याग इत्येवमादिभ्य इति । यागादिशब्दा भवन्ति वस्तुतः कृतिविषयाणां वाचका इति न कर्मशब्दाः; तेभ्यो यागादीनां कृतिसाध्यत्वेन प्रतीयभावादिति तद्व्यावृत्तिः । तेभ्योऽपूर्व प्रतीयेत इति । अनेन सूत्रे क्रियाशब्दः क्रियतेऽनेनेति व्युत्पत्त्या फलकरणत्वेन रूपेणापूर्वपर इति दर्शितम् । एष हीति । ननु—'एष ह्यर्थो विधीयत' इति सूत्रशेषस्येत्यं गुरुमते व्याख्यानं कथम्—अपूर्वस्य कृतिसाध्यतया प्राधान्येन प्रतिपाद्यस्य फलकरणतया तच्छेषत्वमित्याशङ्कानिराकरणार्थमेव हीत्यादिसूत्रशेषः, 'यजेत स्वर्गकाम' इत्यादिभिर्वाक्यैः यागेन स्वर्गकामः स्वकामना-विषयं स्वर्गं साधयेदित्येषोऽर्थो यस्माद्विधीयते तस्मात् तेनापूर्वं कृत्वेत्यपूर्वस्यापि फलकरणत्वेन सिद्धिर्भवति । स्वसिद्ध्यर्थं फलं साधयतश्चापूर्वस्य न प्राधान्यमङ्गः । 'आत्मसिद्ध्यनुकूलस्य नियोज्यस्य प्रसिद्धये ॥ कुर्वत्स्वर्गादिकमपि प्रधानं कार्यमेव नः ॥' इति न्यायात्—इति । सत्यम्; इहापि स एवार्थ उपन्यस्तः । अपूर्वलक्षणोऽर्थो विधीयत इत्यत्र करण-त्वेनेति शेषाध्याहारेण सोऽर्थः स्पष्टीभवति । पशुसोमाधिकरणसूत्रस्य द्रव्यसंयोगाच्चोदना पशुसोमयोः (जै. अ. २ पा. २ सू. १७) इत्यादिर्महत्त्वाद्वाहृतसोमवाक्यमात्रविषयत्वाभावाच्च तन्न लिखितम् । द्रव्यदेवताख्येति । ऐन्द्रवायवा-दिवाक्येषु गृह्णातेः सोममभिषुणोति सोमं पावयतीत्यादिसंनिहितवाक्यान्तरप्रकृतसोमरसविषयत्वाद् द्रव्यप्रतीतिः । इतर-त्रेति । सोमवाक्ये देवताख्यरूपाप्रतीतेरित्यर्थः । समुदायानुवाद इति । यजिर्यागसमुदायस्य, सोमशब्दस्तद्द्रव्यसो-मरससमुदायस्य चानुवाद इत्यर्थः । अनुवादस्य च प्रयोजनं—सोमशब्दस्य तत्प्रख्यन्यायेन (जै. अ. १ पा. ४ सू. ४) कर्मनामधेयत्वप्राप्त्या स एष यज्ञः पञ्चविधोऽग्निहोत्रं, दर्शपूर्णमासौ, चातुर्मास्यानि, पशुः, सोम इत्यादौ सोमशब्देनापि ऋग्व्यवहारसिद्धिरिति नानुवादवैयर्थ्यम् । प्रत्यक्षे यागे इति । ऐन्द्रवायवादिवाक्यैर्देवताविशिष्टेषु ग्रहणेषु चोदितेषु यागं विना ग्रहणमात्रेण द्रव्यस्य देवतासंबन्धासिद्धेर्यागापेक्षायां सोमेन यजेतेत्येतत्सर्वानेतान् द्रव्यदेवतासंबन्धानुपपा-दयद् यागान्तरानुमानं निरुन्ध्यादित्यर्थः । एवंचोत्पत्तिवाक्यविहितस्य लताद्रव्यस्याभिषवादिवाक्यपर्यालोचनेन रसद्वारा,

१ ग-पुस्तके 'धात्वर्थवाचिभ्यः' इति पाठः । २ इदानीन्तनपुस्तकेषु 'याग इत्यादिभ्यः' इति प्रतीकमुपलभ्यते । ३ कर्म-शब्दा इत्यस्याये 'न भावार्थाः' इत्यधिकमुपलभ्यते केषुचन पुस्तकेषु ।

भामती ।

‘अग्निहोत्रं जुहोति’ ‘आधारमाधारयति’ इति तदनुवादः । यद्यप्यत्रापि भावार्थविषयमेव कार्यं; तथापि भावार्थानुबन्ध-
तया द्रव्यगुणावविषयावपि विधीयेते । भावार्थो हि कारकव्यापारमात्रतयाऽविशिष्टः कारकविशेषेण द्रव्यादिना विशेष्यत
इति द्रव्यादिस्तदनुबन्धः । तथाच भावार्थे विधीयमाने स एव सानुबन्धो विधीयत इति द्रव्यगुणावविषयावपि तदनुबन्ध-
तया विहितौ भवतः । एवंच भावार्थप्रणालिकया द्रव्यादिसंक्रान्तो विधिगौरवाद्भिन्नविषयस्य चान्यतः प्राप्ततया तदनु-
वेदान्तकल्पतरुः ।

मानामाधारमिहोत्रवाक्ये समुदायानुवादिनी, उतापूर्वयोराधारहोमयोर्विधातृणी इति ॥ तत्रानुवादिनी; अरूपत्वात्, नह्यत्र
दधिसान्तत्यादिवाक्यविहितहोमाधारेभ्यो विशिष्टं रूपमस्ति, होमाधारमात्रं तु प्रकृतमुपलभ्यते, अतोऽनुवादत्वे प्राप्ते
राद्धान्तः, विधी इमौ स्याताम्, आधारयतिजुहोतिशब्दाभ्यामनुष्ठेयार्थप्रतीतेः, तत्सन्निधौ श्रुतस्य सान्तत्यवाक्यस्य दध्यादि-
वाक्यस्य च विशिष्टविधित्वे गौरवप्रसङ्गेन तद्विहितभावार्थानुवादेन गुणविधानार्थत्वादिति ॥ हन्त नैतेन विरुध्यते सान्तत्य-
दध्यादिवाक्ये भावार्थविषयं कार्यमित्यभ्युपगमः । तत्र हेतुमाह—यद्यपीति । यद्यपि सन्ततादिवाक्ये साक्षात्कृतिविष-
यत्वाद्भावार्थस्य तदवच्छिन्नमेव कार्यं; यद्यपि च कार्यं प्रति साक्षादविषयावनवच्छेदकौ द्रव्यगुणौ, तथापि भावार्थं प्रत्य-
नुबन्धतयावच्छेदकतया विधीयेते । तत्र हेतुमाह—भावार्थो हीति । तर्हि भावार्थो द्रव्यादिश्च विधेयः, तर्हि
वाक्यभेदः, नेत्याह—तथाचेति । तर्हि सन्ततादिवाक्यानि विशिष्टविधयः स्युः, स्याच्चाग्निहोत्रादिवाक्यमनुवादः,
तत्राह—एवंचेति । यद्यप्यत्र विशिष्टविषयो विधिः प्रतीयते, तथापि भावार्थद्वारा द्रव्यादिकमपि विषयीकरोति । तत्र
संक्रान्तो यदि भावार्थमन्यतो विहितं न लभेत, तर्हि गौरवमप्युररीकृत्य विशिष्टं विदधीत; अथ लभेत, तत उपपदाकृ-
ष्टशक्तिर्द्रव्यादिपरो भवत्यनुवदति तु भावार्थम् । तदाहुः—‘सर्वत्राख्यातसंबन्धे श्रूयमाणे पदान्तरे । विधिशक्त्युपसंक्रान्ते-
स्याद्धातोर्नुवादता ॥’ इति । तदिहामिहोत्रादिवाक्यत एव भावार्थलाभाद्द्रव्यादिपरता । मीमांसकैकदेशिनः आग्नेय

कल्पतरुपरिमलः ।

साधनत्वमित्यवगतेस्तस्य रसस्येन्द्रवाद्याद्युद्देश्यकग्रहणसंस्कारविधिसामर्थ्यादुत्पत्तिवाक्यविधेये यागे देवता लभ्यते । तत्त-
देवतोद्देशेन गृहीतस्य रसस्य तत्तदेवतायै त्यागाभावे ग्रहणे देवतोद्देशाशयादृष्टार्थत्वापत्तेः । अतो न तत्र देवताख्यरूपा-
ऽलभ्यदोषः । अरूपत्वादिति । रूपशब्दो न द्रव्यदेवतामात्रपरः, किंतु सान्तत्यादिसाधारण्यार्थं गुणसामान्यपरः । नह्य-
त्रेति । ‘दध्ना जुहोति’ ‘पयसा जुहोति’ ‘तण्डुलैर्जुहोती’त्यादिवाक्यविहितानां होमानां, ‘सन्ततमाधारयति’ ‘ऊर्ध्वमाधा-
रयति’ ‘ऋजुमाधारयती’त्यादिवाक्यविहितानामाधारणां च यानि रूपाणि दध्यादीनि सान्तत्यादीनि च तेभ्योऽन्यदुपदिष्ट-
मितिदिष्टं वा रूपं नास्ति; तेषां च कर्मान्तरगुणानां नान्यत्रान्वयः संभवतीत्यर्थः । ननु सान्तत्यादिवाक्यानि होमाधार-
विधायकानीति सिद्धान्ती न मन्यते, किंत्वमिहोत्राधारवाक्यविहितहोमाधारानुवादेन गुणविधायकानीत्येव मन्यते, तं
प्रति कथं तद्विहितहोमाधारेभ्य इति सिद्धवत्कृत्य कथनम् ^१ उच्यते; अग्निहोत्राधारवाक्याभ्यां होमाधारयोर्विधानमेव न
संभवति; होमधारणसामान्ययोर्होमान्तरधारणान्तरविधिसिद्धत्वेन विशेषोपस्थितिं विना अननुष्ठेयत्वेन च विधानायोगात्,
तद्विशेषयोश्च विशेषकरूपाश्रवणेनाप्रतीतेः । नच—नामनी विशेषके स्यातामिति—वाच्यम्; विशेषकान्तरानुपस्थितौ
कयोर्होमधारणविशेषयोरेते नामनी इति बोद्धुमशक्यत्वात् । नच—‘उद्भिदा यजेत पशुकाम’ इत्यत्र नामैव विशेषकं दृष्ट-
मिति—शङ्कनीयम्, पशुफलेन प्रकृतिवच्छब्दसन्निधापितसौमिकाङ्गजातेन च लब्धविशेष एवोद्भिन्नामप्रवृत्तेः । नच दधि-
सान्तत्यादिगुणैरेव विशेषलाभः, तथा सति गुणविधिप्रवृत्त्यनन्तरं होमाधारविशेषविधी तयोर्विधाने सति तदनुवादेन गुण-
विधानमिति परस्पराश्रयापत्तेः, तस्माद् विशेषकसद्भावाद् दधिसान्तत्यादिसगुणवाक्येभ्यो होमविशेषाणामाधारविशेषाणां च
विधानम् । निर्गुणवाक्ये तदनुवादकेऽनुवादप्रयोजनमग्निहोत्राधारान्नोः संनिहितसर्वहोमाधारनामत्वसिद्ध्याऽग्निहोत्रं जुहुयात्
स्वर्गकाम इति फलवाक्येन सर्वेषां होमानां फलसंबन्धसिद्धिः । इन्द्र ऊर्ध्वोऽध्वर इत्याधारमाधारयतीति गुणवाक्येन सर्वे-
षामाधारणां मन्त्रसंबन्धसिद्धिश्चेति पूर्वपक्षाशयः । अनुष्ठेयार्थप्रतीतेरिति । विशेषकाश्रवणेऽप्यनुष्ठापकविधिसामर्थ्या-
देवानुष्ठेयः कश्चन होमविशेष आधारणविशेषश्चात्र विवक्षित इति ज्ञायते । अतस्तयोर्विधानं नामविशेषोपबन्धश्चेत्युभयमु-
पपद्यते । समुदायानुवादश्च निष्फलः, राजसूयनात्र इव फलवाक्यगतस्यैवाग्निहोत्रान्नो गुणवाक्यगतस्यैव चाधारनात्रः
संनिहितसर्वधाल्पपरलोपपत्तेरिति भावः । गुणविधानार्थत्वादिति । गुणविशिष्टकर्मविधाने च दध्यादिवाक्यविहि-
तहोमानां न देवतालाभः; ‘यदग्नये च प्रजापतये च सायं जुहोति’ ‘यत् सूर्याय प्रजापतये च प्रातर्जुहोती’ति वाक्यविहित-
होमयोर्न द्रव्यलाभः, तयोरपि दध्यादिवाक्याविशेषेण पूर्वपक्षे होमान्तरविधायकत्वस्य वक्तव्यत्वादित्यावपि दूषणं दृष्ट-
व्यम् ॥ पदान्तरे—गुणवाचिनि, ननु नामधेयरूपेऽपि । अत्र विधिशक्तैर्गुणसंक्रमणेन धातोर्नुवादतोक्तिस्तात्पर्यपर्यवसान-
विषयार्थाभिप्राया, ननु शब्दवृत्तिबोध्याभिप्राया, द्रव्यगुणयोः स्वतः सिद्धतया धाल्पार्थानुवादेन तन्मात्रविधानासंभवात् ।

१ ग-पुस्तके ‘हन्त’शब्दो नास्ति । २ ‘विधिशक्त्युपसंक्रान्तिः’ इति पाठो ग-पुस्तके ।

भामती ।

वादेन तदनुबन्धीभूतद्रव्यादिपरो भवतीति सर्वत्र भावार्थविषय एव विधिः । एतेन—‘यदाग्नेयोऽष्टाकपालो भवति’ इत्यत्र संबन्धविषयो विधिरिति परास्तम्;—ननु न भवत्यर्थो विधेयः, सिद्धे भवितरि लब्धरूपस्य भवनं प्रत्यकर्तृत्वात् । न खलु गगनं भवति । नाप्यसिद्धे; असिद्धस्यानियोज्यत्वात्, गगनकुसुमवत् । तस्माद्भवनेन प्रयोज्यव्यापारेणाक्षितः प्रयोजकस्य भावयितुर्व्यापारो विधेयः । स च व्यापारो भावना, कृतिः, प्रयत्न इति । निर्विषयश्चासावशक्यप्रतिपत्तिरतो विषयापेक्षायामाग्नेयशब्दोपस्थापितो द्रव्यदेवतासंबन्ध एवास्य विषयः । ननु व्यापारविषयः पुरुषप्रयत्नः कथमव्यापाररूपं संबन्धं गोचरयेत्? नहि घटं कुर्वित्यत्रापि साक्षान्नामार्थं घटं पुरुषप्रयत्नो गोचरयति, अपि तु दण्डादि हस्तादिना व्यापारयति । तस्माद्घटार्था कृतिं व्यापारविषयामेव प्रतिपद्यते, नतु रूपतो घटविषयाम्, उद्देश्यतया त्वस्यामस्ति घटो नतु विषयतया । विषयतया तु हस्तादिव्यापार एव । अतएवाग्नेय इत्यत्रापि द्रव्यदेवतासंबन्धाक्षितो यजिरेव कार्यविषयो विधेयः । किमुक्तं भवति, आग्नेयो भवतीति, आग्नेयेन यागेन भावयेदिति । अतएव ‘य एवं विद्वान् पौर्णमासीं यजते’ ‘य एवं विद्वानमावास्यां यजते’

वेदान्तकल्पतरुः ।

इत्यादौ द्रव्यदेवतासंबन्धो विधेय इत्याहुः । तत्रापि सिद्धस्य न विधेयत्वमित्युक्तमिति दिशति—एतेनेति । एकदेशी संबन्धस्य भावनाऽवच्छेदकत्वेन विधेयत्वं शङ्कते—नन्वित्यादिना । ननु यथाश्रुतमवत्यर्थ एव विधीयतां, किं संबन्धविधेनेत्याशङ्क्य भवत्यर्थस्य कर्ता सिद्धोऽसिद्धो वा । प्रथमे विधिवैयर्थ्यं, चरमे नियोज्याभावाद्विध्यभाव इत्युक्त्वा किं तर्हि विधेयमिति वीक्षायामाह—तस्मादिति । प्रयोज्यः उत्पाद्यः । तद्व्यापारो हि भवनम् । तस्य हि व्यापारं भवतिधातुर्विनिश्चिष्टं—भवतीति । भवनं च नोत्पादकव्यापारमन्तरेणेति भवनाविनाभूतो भावकव्यापारो विधेय इत्यर्थः । नन्वित्यादिना चोद्यच्छेदेन सिद्धान्ती मीमांसकैकदेशिनं दूषयति । भवतु लक्षितभावनाया विधानं, तस्यास्तु न संबन्धो विषयः, तस्य दध्यादिवत्साक्षात्कृतिविषयत्वायोगादित्यर्थः । नन्वव्यापारोऽपि घटादि करोत्यर्थरूपभावनविषयो दृश्यते, अत आह—नहीति । यदि दण्डादिविषयो हस्तादिव्यापारः कृतिविषयः, तर्हि कथं घटं कुर्वति घटस्य कृतिकर्मता भाव्यत आह—घटार्थमिति । घटविषयव्यापार एव कृतिसाध्यो घटस्तद्देश्यतया प्रयोजनमिति कर्मत्वनिर्देश इत्यर्थः । यदि संबन्धो न विधेयस्तर्ह्यग्नेयवाक्ये किं विधेयमत आह सिद्धान्त्येव—अतएवेति । अत्यक्तस्य हविषो देवतासंबन्धासंभवाद्यागः संबन्धाक्षितः । ननु यजेरप्यपुमर्थत्वात्कथं विधेयता? अत आह—आग्नेयेनेति । यागेनेत्याग्नेयपदस्य लक्ष्यनिर्देशः, भावयेदिति भवतिपदस्य । यत एवाग्नेयवाक्ये यागविधिरत एवानुवादे यजेतेति श्रुतम्; अन्यथा संबन्ध एव श्रूयतेत्यर्थः । उक्तं द्वितीये—प्रकरणं तु पौर्णमास्यां रूपावचनात् (जै. अ. २ पा. २ सू. ३) । एवं समामनन्ति “यदाग्नेयोऽष्टाकपालोऽमावास्यायां पौर्णमास्यां चाच्युतो भवति” “उपाश्रुयाजमन्तरा भवति” “ताभ्यामेतमग्नीषोमीयमेकादशकपालं पौर्णमासे प्रायच्छत्” “ऐन्द्रं दध्यमावास्यायाम्” “ऐन्द्रं पयोऽमावास्यायामिति । तथा “य एवं विद्वान् पौर्णमासीं यजते” “य एवं विद्वानमावास्यां यजते” इति । तत्र संदेहः—किमिमौ यजती कर्मणोरपूर्वयोर्विधातारानुत प्रकृताग्नेयादिद्यागानां समुदायस्यानुवदितारविति ॥ तत्राभ्यासात्कर्मन्तरविधी । नच द्रव्यदेवते न स्त; भ्रौवाज्यस्य साधारण्यान्मान्त्रवर्णिकदेवतालाभाच्च । आज्यभागक्रमे हि चतस्रोऽनुवाक्याः सन्ति । द्वे आग्नेय्यौ, द्वे सौम्ये । ते च क्रमाद्गलीयसा वाक्येनाज्यभागाभ्यामपच्छिदानयोः कर्मणोर्विधास्येते । एवंहि समामनन्ति । “वार्त्रग्नी पौर्णमास्यामनूच्येते”

कल्पतरुपरिमलः ।

उक्तं हि आधाराग्निहोत्राधिकरण (जै. अ. २ पा. २ सू. १३-१६) वार्तिके—सर्वत्रैव विशिष्टविधानोत्तरकालं किं प्राप्तं किमप्राप्तमित्यन्वेषणायामप्राप्तमात्रविषयोपसंहाराद्विधेर्भावनाधाल्यर्थयोरनुवाद इत्यभिधीयते, नत्वादित एव तावन्मूय द्रव्यं गुणो वा विधीयते; तत्र पश्चात्तने व्यापारे मन्दबुद्धिप्रतिपत्त्यर्थं स्थूलेन न्यायेन कथ्यमाने शास्त्रकृता एवैतावचनव्यक्त्य इति भ्रान्तिरिति ॥ इहापि टीकायां तथैवोक्तम् । नचैवं—गुणमात्रविधानफलकवाक्येष्वपि विशिष्टविध्यभ्युपगमे प्राप्ते कर्मण्यनेकगुणविधानप्रयुक्तो वाक्यभेदो न स्यात्, प्रत्येकं गुणेषु विध्यनवतारादिति—वाच्यम्, शब्दबोध्यस्यार्थस्य विशिष्टरूपेणैक्येऽपि तत्र तात्पर्यविषयार्थभेदसद्भावेन तदभिप्रायत्वादानेकगुणविधानप्रयुक्तवाक्यभेदवर्णनस्य । तदप्युक्तं वार्तिके—‘विधित्वे भावनास्येऽपि तादर्थ्यं प्रविभज्यते । विशेषणफले चास्मिन् वाक्यभेदो भविष्यति ॥’ इति । शब्दबोध्यार्थभेद इव तात्पर्यविषयार्थभेदेऽपि ह्यविशिष्टं गौरवम् । मीमांसकैकदेशिनः गुरुमते निबन्धनप्रस्थानानुवर्तिनः । नन्वव्यापारोऽपीति । होमसाधनस्य दध्यादेर्होमद्वाराऽपि साध्यत्वासंभवात्मा भूद्विषयत्वं, द्रव्यदेवतासंबन्धस्य तु स्यात्, तस्य यागद्वारा साध्यत्वात्, किञ्चिद्द्वारा साध्यमपि हि साध्यमेव, अतएव हस्तादिव्यापारद्वारा घटस्य कृतिसाध्यत्वाद् घटं करोतीति द्वितीयानिर्देश इति भावः । उद्देश्यतयेति । घटोत्पत्तिमुद्दिश्य हस्तादिव्यापारं कुर्वन् घटं करोतीत्युच्यते, घटस्याप्युद्देश्यतया कृतिविषयत्वादित्यर्थः । लक्ष्यनिर्देश इति । आग्नेयस्यापि शब्दलक्षितार्थं लक्ष्यतोक्तिः । भ्रौवाज्यस्य “सर्वस्यै वा एतद्यज्ञाय गृह्यते यद् ध्रुवायामाज्यम्” इत्युत्सर्गतः सर्वयज्ञार्थत्वेन विहितस्य ।

भामती ।

इत्यनुवादो भवति 'यदाग्नेयः' इत्यादिविहितस्य यागषट्कस्य । अतएव च विहितानूदितस्य तस्यैव 'दर्शपूर्णमासाभ्यां स्वर्ग-
कामो यजेत' इत्यधिकारसंबन्धः । तस्मात्सर्वत्र कृतिप्रणालिकया भावार्थविषय एव विधिरित्येकान्तः । तथाच 'न हन्यात्'
'न पिबेत्' इत्यादिषु यदि कार्यमभ्युपेयेत्, ततस्तद्व्यापिका कृतिरभ्युपेतव्या । तद्व्यापकश्च भावार्थो विषयः । एवं च

वेदान्तकल्पतरुः ।

“वृधन्वती अमावास्यायामिति” । वृत्रघ्नीपदवत्यौ वार्त्रघ्नी । वृधन्वत्पदवत्यौ वृधन्वती । तस्मात्कर्मान्तरविधिः ; इत्येवं
प्राप्ते—अभिधीयते । प्रक्रियत इति प्रकरणं प्रकृतानि कर्माणि पौर्णमास्यामावास्यासंयुक्तवाक्ययोरालम्बनम् । कुतः ?
रूपावचनात् । प्रौवाज्यलामेऽपि देवता न लभ्यते । न च मन्त्रवर्णैभ्यस्तल्लभः, तेषां क्रमादाज्यभागशेषत्वात् । यत्तु
वाक्यं बलीय इति, सत्यं; बलवदपि न क्रमस्य बाधकमविरोधात् । क्रमावगताज्यभागाङ्गभावस्यानुवाक्यायुगलद्वयस्य
पौर्णमास्यामावास्याकालयोर्विभागेन प्रयोगव्यवस्थापकत्वात् । काले हीमौ शब्दौ रूढौ, न कर्मणि । कालद्वयोपहितकर्मसमु-
दायद्वयानुवादस्य च प्रयोजनं दर्शपूर्णमासाभ्यामित्यधिकारवाक्यगतद्विलोपपादनम् । तस्मात्समुदायानुवादाविति । उत्प-
त्त्यधिकारयोरविसंवादार्थमप्याग्नेयादिवाक्ये यागविधिरभ्युपेय इत्याह—अतएवेति । अत्राप्यधिकारविधौ यजेत इति
दर्शनात्प्रागपि यागविधिरित्यर्थः । कृतिनिर्वर्त्यस्य धाल्वर्थस्यैव नियोगावच्छेदकतेत्युपसंहरति—तस्मादिति । विधि-
नियोगः । एवं नियोगकृतिभावार्थानां व्याप्यव्यापकतामुक्त्वा व्यापकनिवृत्त्या व्याप्यनिवृत्तिनिषेधेष्वाह—तथाचेत्या-
दिना । निषेधेषु भावार्थापादनमिष्टप्रसङ्ग इत्याशङ्क्याभ्युपगमे बाधकमाह—एवंचेति । नामधाल्वर्थयोगे हि नञः

कल्पतरुपरिमलः ।

वृत्रघ्नपदवत्याविति । वृत्रहननप्रकाशकपदवत्यावित्यर्थः । “अग्निर्वृत्राणि जङ्घनत्” “लं राजोत वृत्रहे”त्यग्ने, सोमस्य च
मन्त्रयोर्वृत्रघ्नपदाभावात् । वृधन्वत्पदवत्याविति । वृद्धिप्रकाशकपदवत्यावित्यर्थः ; “कविर्विप्रेण वावृधे” “वर्धयामो
वचोविद ” इति मन्त्रयोर्वृधन्वत्पदाभावात् । प्रक्रियत इति । सूत्रे प्रकरणशब्द कर्मणि व्युत्पन्नः, तत्रैकवचनमविव-
क्षितम् । पौर्णमासीशब्दो विद्वद्वाक्यद्वयोपलक्षणम् । आलम्बनशब्दस्याध्याहार इति दर्शितम् । अविरोधादिति । पौर्णमा-
स्यामावास्याशब्दयोः कालवाचिल्लमादाय क्रमाविरोधे शक्योपपादने न तद्विरोधिकर्मविशेषपरत्नमङ्गीकार्यम् । तदङ्गीका-
रेऽत्र विद्वद्वाक्यविधेयत्वेनाभ्युपगतयोः पौर्णमास्यामावास्यासंज्ञकयोः कर्मणोः पृथक्पृथगग्निप्रकाशकसोमप्रकाशकमन्त्रद्वय-
मनूच्येतेत्यनुवाक्यत्वेन विहितं स्यादिति मन्त्रविकल्पस्तत्प्रकाश्यदेवताविकल्पश्च भवेत्, आज्यभागयोः पुरोनुवाक्यान्तर-
कल्पनागौरवं च भवेदिति भावः । बलवदपीत्यपिशब्देनाभ्युपगमवादं सूचयता क्रम एव लिङ्गसाहित्येनात्र वाक्याद्
बलीयान् । अग्नेः सोमस्य च प्रागेवाज्यभागयोर्देवतात्वेन क्लृप्ततया तदुभयप्रकाशिकानां वार्त्रघ्नीवृधन्वतीनां तयोर्विनियो-
जकस्य लिङ्गस्यापि सद्भावादित्यपि व्यञ्जितम् । काले हीति । विद्वद्वाक्यविधेयपौर्णमास्यामावास्यासंज्ञककर्मद्वयाभ्युपगमे
तयोः संज्ञयोः कालयोगेन निमित्तेन लक्षणैव वाच्या, नलपूर्वा रूढिः कल्पनीया; “पौर्णमास्यां पौर्णमास्या यजेत” “अमा-
वास्यायाममावास्यायामयजेतेति” वाक्ययोरपि तत्रैव कर्मद्वये कालविधायकत्वप्राप्तेः । एवं च वार्त्रघ्नीवृधन्वतीवाक्यद्वय-
श्रुतयोः पौर्णमास्यामावास्याशब्दयोर्मुख्यवृत्तिसंभवे लक्षणा नाश्रयणीयेति भावः । यद्युच्यते आज्यभागयोः कालयोगा-
श्रवणात्प्रधानद्वारा कालयोगाश्रवणे विकृतिषु “यदीष्ट्या यदि पशुना यदि सोमेन यजेतामावास्यायां पौर्णमास्यां वा यजे-
ते”ति कालविकल्पविधानात् पौर्णमासीकालोपांशुयाजामीषोमीयविकारो यदाऽमावास्यायां क्रियते, अमावास्याकालसा-
क्षाद्यैन्द्राग्रविकारो वा पौर्णमास्यां, तदा पौर्णमासीकालप्रधानाङ्गयोराज्यभागयोर्वृधन्वतीप्राप्तेरमावास्याकालप्रधानाङ्गयोर्वार्त्रघ्नी-
प्राप्तेः प्रकृतिवद्भावबाध स्यात् । अतस्तदबाधाय पौर्णमास्याख्यकर्माङ्गयोर्वार्त्रघ्नौ, अमावास्याख्यकर्माङ्गयोर्वृधन्वत्याविति
वार्त्रघ्न्यादिवाक्यद्वयस्य आज्यभागविषयत्वेऽपि कर्मलक्षणाऽऽश्रयणीयेति, तथापि क्रमाविरोधादिपूर्वोक्तन्यायैराज्यभागविषयतयै-
वावतिष्ठत इति द्रष्टव्यम् । द्वित्वोपपादनमिति । “दर्शपूर्णमासाभ्यां स्वर्गकामो यजेते”ति फलवाक्यगताग्नेयादित्रिकद्वय-
रूपसमुदायद्वयोपपादनं विद्वद्वाक्यद्वयेन समुदायद्वयकरणस्य प्रयोजनं, तदुपपादनाभावे आग्नेयादीनां षण्णामिव प्रयाजा-
दीनामपि फलसंबन्धेनाङ्गप्रधानव्यवस्था न सिध्येत् । तथाहि—अप्रसिद्धार्थं नामाख्यातपरतन्त्रमाख्यातं स्वरसतो
यावद् गृह्णाति तावति वर्तते; यथा बहूनामिष्टिपशुसोमयागानां सन्निधौ पठिते “राजा स्वाराज्यकामो राजसूयेन यजेते”ति
वाक्ये श्रुतमाख्यात विशेषकाभावात्संनिधिपठितसर्वयागग्राहीति तत्समभिव्याहृतमप्रसिद्धार्थं राजसूयनामापि तावद्यागवृत्तिः ।
अत एवेष्टिपशुसोमात्मकाः सर्वे यागा राजसूये समप्रधानभूताः, प्रसिद्धार्थं तु नाम नाख्यातपरतन्त्रं, किं लाख्यातमेव
तत्परतन्त्रमित्याख्यातमपि स्वगृहीतार्थमात्रे व्यवस्थापयति । यथा “ज्योतिष्टोमेन स्वर्गकामो यजेते”ति वाक्ये श्रुतं नाम
“त्रिवृत्पञ्चदशः सप्तदश एकविंशः एतानि वाव तानि ज्योतीषि य एतस्य स्तोमा” इत्यर्थवादोपदर्शितज्योतिर्नामकत्रिवृदा-

भामती ।

प्रजापतिव्रतन्यायेन पर्युदासवृत्त्याऽहननापानसंकल्पलक्षणया तद्विषयो विधिः स्यात् । तथाच प्रसज्यप्रतिषेधो दत्त-
जलाञ्जलिः प्रसज्येत । नच सति संभवे लक्षणा न्याय्या । 'नेक्षेतोद्यन्तम्' इत्यादौ तु 'तस्य व्रतम्' इत्यधिकारात्प्रस-

वेदान्तकल्पतरुः ।

पर्युदासकता, न हन्यादित्यादौ स्वाख्यातयोगात्प्रतिषेधो भाति । तत्रानीक्षणवल्लक्ष्यः पर्युदास इत्येको दोषोऽपरश्च
विधिनियमविभागलोप इत्यर्थः । प्रजापतिव्रतन्यायं (जै. अ. ४ पा. १ सू. ३-९) विभजते निषेधेषु तदभावाय—
नेक्षेतेति । तत्र हि तस्य ब्रह्मचारिणो व्रतमित्यनुष्ठेयवाचिव्रतशब्दोपक्रमादेकस्मिन् वाक्ये प्रक्रमाधीनत्वादुपसंहारस्या-
ख्यातयोगिना नञा प्रतीतोऽपि प्रतिषेधोऽननुष्ठेयत्वादुपेक्ष्यते । धात्वर्थयोगेन च पर्युदासो लक्षणीयः । तथा चेक्षणाविरोधिनी
क्रिया सामान्येन प्राप्ता तद्विशेषबुभुत्सायां च सर्वक्रियाप्रत्यासन्न संकल्प इत्यवगतम् । ईक्ष इति तु संकल्पः ईक्षणापर्युदा-
सेन नाद्रियते, ततोऽनीक्षणसङ्कल्पलक्षणा युक्ता, नैवं निषेधेषु संकोचकमस्तीत्यर्थः । एवं निषेधेषु भावार्थोभावमभि-

कल्पतरुपरिमलः ।

दिस्तोमचतुष्टयसंबन्धनिमित्तकं, "ग्रहं वा गृहीत्वा चमसं वोक्षीय स्तोत्रमुपाकुर्यादि"ति वाक्येन तत्संबन्धितया प्रसिद्धे
सोमयागे वर्तते इत्याख्यातमपि तन्मात्रे वर्तयति । अतएव सोमयाग एव प्रधानभूतः, तत्सन्निधिपठिता इष्टिपशवस्तदङ्गानि ।
एवं स्थिते यथाभेयादिषु षट्सु समुदायद्वयं प्रागेव प्रसिद्धं न स्यात्, तदा फलवाक्यगतं दर्शपूर्णमासाभ्यामिति पदम-
प्रसिद्धार्थमाख्यातपरतन्त्रं सत् संनिहितसर्वयागानुवचनस्वरसप्रवृत्ताख्यातानुसारेण राजसूयनामवत् संनिहितसर्वया-
गनाम स्याद्, द्विवचनं छान्दसेन वचनव्यत्ययेनोपपद्येत, द्विवचनान्तप्रतिरूपकमव्ययमिति वा कल्प्येत । नहि
कालयोगिषु प्राकृतिद्वयसमुदायद्वयाभावे दर्शपूर्णमासनाम द्विवचनान्तं प्रसिद्धार्थं भवेत्; येषामाभेयादीनामुत्पत्तिवा-
क्यावगतः कालयोगोऽस्ति; तेषां द्विलप्रसिद्धभावात्, यथोराज्यभागयोर्द्विलप्रसिद्धिरस्ति तयोः कालयोगावगत्यभावात्;
तस्मादवगतकालयोगोच्चाभेयादिषु द्विलप्रसिद्धार्थं समुदायद्वयकरणं सप्रयोजनम् । तथा सति ह्याभेयादीनामेव
प्रसिद्धार्थेन नाम्नोपात्तानां फलसंबन्धेन प्राधान्यं, प्रयाजादीनां तदङ्गतेति व्यवस्था सिध्यति । ननु—फलवाक्यस्थस्य
द्विवचनान्तनाम्नः षट्स्विव विद्वद्वाक्यस्थयोरेकवचनान्तनाम्नो त्रिषु त्रिष्वनन्वितार्थत्वेन अप्रसिद्धार्थतया यजतिपारत-
क्ष्याऽविशेषादनयोरपि संनिहितसर्वयागानुवचनस्वरसयजत्यनुरोधेन तावन्नामत्वप्रसक्तिरपदिहार्था यद्युच्येत, तथा सति
पौर्णमासीत्यभावाद्येति च विद्वद्वाक्ययोर्नामपृथक्त्वं नोपपद्यते; अतस्तदेव परस्परव्यावृत्तनाम्नि व्यवस्थां गमयतीति तद्व्य-
वस्थासिद्धये तत्तत्कालयोगिष्वेव यागेषु तयोः प्रवृत्तिः कल्पनीयेति, एवं तर्हीयं युक्तिर्विद्वद्वाक्यद्वयेन समुदायद्वयसंपा-
दनमनपेक्ष्य दर्शपूर्णमासाभ्यामिति शब्द एव योजयितुं शक्यते । तत्रैव चेयं युक्तिः—दर्शपूर्णमासयोरित्याप्राधान्य-
मविशेषा (जै. अ. ४ पा. ४ सू. २९) इति चतुर्थोपान्याधिकरणे पृथक्त्वेन त्वभिधानयोर्निवेशः (जै. अ. ४ पा. ४ सू. ३५) इति सिद्धान्तसूत्रावयवेन केषुचिदित्यध्याहारवता दर्शिता । तस्य ह्ययमर्थः—दर्शपूर्णमासाभ्यामिति द्विवच-
नश्रुत्या दर्शाभिधानस्य, पूर्णमासशब्दवाच्यात् पूर्णमासशब्दस्य च दर्शाभिधानवाच्यात् पृथक्त्वेन निवेशः प्रतीयते, अतः
प्रकृतयागमात्रवाचित्वे पृथक्त्वायोगात् केषुचिदेव यागेषु निवेशो युक्त इति । एवं तर्हि समुदायद्वयप्रसिद्धार्थं विद्वद्वाक्यानु-
सरणेऽप्युक्तयुक्त्यन्वेषणे यथासूत्रं फलवाक्य एवेयमन्विष्यताम् । अथोच्येत द्विवचनश्रवणं छान्दसत्वादिना नेतुं
शक्यमिति विद्वद्वाक्ययोर्नामद्वयश्रवणमपि सर्वेषां सन्निहितयागानां नामद्वयाभ्युपगमेन नेतुं शक्यमिति तुल्यमिति—
चेत्, उच्यते; तैत्तिरीयशाखायां "य एवं विद्वान्पौर्णमासी यजते यावदुक्थ्येनोपाप्नोति तावदुपाप्नोति" "य एवं विद्वान्-
नमावास्यां यजते यावदतिरात्रेणोपाप्नोति तावदुपाप्नोति"ति विद्वद्वाक्यान्नातयोः पौर्णमास्यमावास्यायोर्व्यवस्थितफल-
ार्थवादः श्रूयते, स तन्नाम्नोर्नामभेदाभावे नोपपद्यत इति स्पष्टं नामभेदः प्रतीयते, अतो विद्वद्वाक्याभ्यां समुदायद्वयसिद्धि-
राश्रिता । एवंच फलवाक्ये एव समुदायद्वयसंपादनं, ततः समुदायान्तर्गतानां समुदायिनां फलसंबन्धबोधनं चेति प्रति-
पत्तिगौरवमपि परिहृतं भवति । तस्माद्युक्तं विद्वद्वाक्ययोः प्रयोजनकथनम् । अविसंवादार्थमिति । उत्पत्तिवाक्येन
यस्येष्टसामान्ये करणत्वं बोधितं, तस्यैवाधिकारवाक्येनाकाङ्क्षितेष्टविशेषकरणत्वबोधनायां संवादो भवति । उत्पत्तिवाक्येन
यत्र फले द्रव्यदेवतासंबन्धस्य करणत्वं बोधितं, तत्रैव फले परित्यज्य तदाक्षितस्य यागस्य करणबोधने तु तयोर्विसंवादः
स्यादित्यर्थः । नामधात्वर्थेति । नामयोगे पर्युदासताया तदन्यतद्विरोध्यन्यतरत्वरूपायामब्राह्मणाऽधर्माद्युदाहरणम्,
धात्वर्थयोगे तु नेक्षेतेति प्रदर्शयिष्यमाणमुदाहरणम् । तत्राप्रतीतोऽपीति । प्रधानभूताख्यातान्वयिना नञा प्रतीतोऽ-
प्याख्यातार्थस्य कर्तव्यत्वस्याभावोऽननुष्ठेयत्वात् त्यज्यत इत्यर्थः । लक्षणीय इति । नञीक्षतिधातुभ्यामिति शेषः । सर्वक्रि-
येति । सर्वा हि पुरुषस्य क्रिया संकल्पपूर्वकेति तस्य तत्प्रत्यासत्तिः । ननु धातुर्लक्षकश्चेद् धात्वर्थसंकल्प एव किमिति
न लक्ष्यत इत्याशङ्क्य नञा योगादित्याह—ईक्षतीति । संकोचकमिति । हन्यादिति प्रकृतिविक्षिप्तप्रत्ययान्वयस्वरसस्य

शिष्टमर्थवत्त्वं क्रियासाधनवस्तूपदेशेन । अपिच 'ब्राह्मणो न हन्तव्यः' इत्येवमाद्या निवृत्तिरूप-
दिश्यते । नच सा क्रिया । नापि क्रियासाधनम् । अक्रियार्थानामुपदेशोऽनर्थकश्चेत् ब्राह्मणो न
हन्तव्य इत्यादिनिवृत्त्युपदेशानामानर्थक्यं प्राप्तम् । तच्चानिष्टम् । नच स्वभावप्राप्तहन्त्यर्थानुरा-
गेण नञः शक्यमप्राप्तक्रियार्थत्वं कल्पयितुं हननक्रियानिवृत्त्यौदासीन्यव्यतिरेकेण । नञश्चैष

भामती ।

ज्यप्रतिषेधासंभवेन पर्युदासवृत्त्याऽनीक्षणसंकल्पलक्षणा युक्ता । तस्मात् 'न हन्यात्' 'न पिबेत्' इत्यादिषु प्रसज्यप्रति-
षेधेषु भावार्थाभावात्तद्व्याप्तायाः कृतेरभावः, तदभावे च तद्व्याप्तस्य कार्यस्याभाव इति न कार्यपरत्वनियमः सर्वत्र
वाक्य इत्याह—ब्राह्मणो न हन्तव्य इत्येवमाद्या इति । ननु कस्माद्विवृत्तिरेव कार्यं न भवति, तत्साधनं वेत्यत
आह—नच सा क्रियेति । क्रियाशब्दः कार्यवचनः । एतदेव विभजते—अक्रियार्थानामिति । स्यादेतत्—विधि-
विभक्तिश्रवणात्कार्यं तावदत्र प्रतीयते, तच्च न भावार्थमन्तरेण । नच रागतः प्रवृत्तस्य हननपानादावकस्मादौदासीन्य-
मुपपद्यते विना विधारकप्रयत्नम् । तस्मात्स एव प्रवृत्त्युन्मुखानां मनोवाग्देहानां विधारकः प्रयत्नो निषेधविधिगोचरः
क्रियेति नाक्रियापरमस्ति वाक्यं किंचिदपीत्याह—नच हननक्रियानिवृत्त्यौदासीन्यव्यतिरेकेण नञः शक्यम-
प्राप्तक्रियार्थत्वं कल्पयितुम् । केन हेतुना न शक्यमित्यत आह—स्वभावप्राप्तहन्त्यर्थानुरागेण नञः । अय-
मर्थः—हननपानपरो हि विधिप्रत्ययः प्रतीयमानस्ते एव विधत्त इत्युत्सर्गः । नचैते शक्ये विधातुं; रागतः प्राप्तत्वात् ।
नच नञः प्रसज्यप्रतिषेधो विधेयः; तस्याप्यौदासीन्यरूपस्य सिद्धतया प्राप्तत्वात् । नच विधारकः प्रयत्नः; तस्याश्रुत-
त्वेन लक्ष्यमाणत्वात्, सति संभवे च लक्षणाया अन्याय्यत्वात्, विधिविभक्तेश्च रागतः प्राप्तप्रवृत्त्यनुवादकरत्वेन विधि-

वेदान्तकल्पतरुः ।

धाय तद्व्याप्तकृतिनियोगयोरभावमाह—तस्मादिति । तदयं प्रयोगः—विमतं न नियोगावच्छेदकं, अभावत्वा-
त्समतवदिति । क्रियाशब्द इति । विभागभाष्येऽक्रियार्थानामानर्थक्याभिधानादिह क्रियाशब्दः कार्यवचनः ।
अकार्यार्थानां ह्यानर्थक्यं नियोगवादिनो मत, न भावार्थाविषयाणाम्; नियोगस्याप्यभावार्थत्वादिति । निषेधेषु
भावार्थाभावान्न कार्यमित्युक्तं, तत्र हेलसिद्धि शङ्कते—स्यादेतदिति । विविश्रुतिसिद्धो नियोगो विषयं
भावार्थमाक्षिपतु, स एव क. ? न तावद्धननादि, तस्य रागप्राप्ते, अनुपात्तक्रियाविधौ च लक्षणाप्रसङ्गात्, अत
आह—नच रागत इति । लक्षणया हननविरोधी यत्नो विधेयः, प्रयोजनत्वात् च लक्षणा न दोषायेत्यर्थः ।
इत्याहेति । अस्यां शङ्कायामाहेत्यर्थः । व्यवहितान्वयेन व्याकुर्वन् भाष्यमुदाहरति—नचेति । भाष्ये नञ इति पदम्
अनुरागेणेत्यस्तनेनाप्राप्तक्रियार्थत्वमित्युपरितनेन च संबध्यते । स्वभावप्राप्तहन्त्यर्थानुरागेणेति । नेदमनुवादस्य, तथा
सति हि सर्वमेव भाष्यं प्रतिज्ञापरं स्यात्—'स्वभावप्राप्तहन्त्यर्थानुरागेण यन्नञोऽप्राप्तक्रियार्थत्वं तच्चेति' । तच्च न युक्तम्;
नञश्चेत्युत्तरभाष्यस्य चशब्दयोगेन शङ्कानिरासित्वाद्धेलदर्शनात्, तन्मा भूदिति पृथक्कृत्य हेतुभागमाकाङ्क्षापूर्वकं योज-
यति—केनेति । किमिह विधेयं हननादि वा नञर्थो वा विधारकप्रयत्नो वेति विकल्प्य क्रमेण दृश्यति—हननेत्या-
दिना । अत्र विधारकप्रयत्नविधिराशङ्कितः, स एव च निराकर्तव्यः, इतरत्तु पक्षद्वयं परस्य शाखाचक्रमनिरासार्थं दूषि-
कल्पतरुपरिमलः ।

नञः प्रधानं प्रत्ययं परित्यज्य प्रकृतिमात्रान्वयरूपं संकोचापादकं नास्तीत्यर्थः । शाखाचक्रमनिरासार्थमिति ।
विधारकप्रयत्नविधिपक्षे स्थिरशङ्कायोग्ये लक्षणाप्रसङ्गेन दूषिते तदपहाय तर्हि न हन्यादित्यत्र श्रुतधातुनञर्थमध्यएव किञ्चि-
द्विधेयमस्त्वित्युत्तानधी. शङ्केत, तन्मा भूदित्येतदर्थं तदपि पक्षद्वयं विकल्पमुखेनोद्भाव्य दूषितमित्यर्थः । ननु नञर्थवि-
धिपक्षो विधारकप्रयत्नविधिपक्षादपि स्थिरशङ्कायोग्यः । तथाहि—न हन्यादित्यत्र नञः संनिधानाद्धात्वर्थेन हननेना-
न्वय इति तस्य हननाभावोऽर्थः, स च प्रागभावरूपोऽनादिरपि हननचिकीर्षाद्यपनयद्वारा परिपाल्यत्वेन साध्यः,
अतः स एव नियोगविषयोऽस्त्विति स्थिरैव शङ्का । नचैषा हननाभावस्य स्वतःसिद्धहेतुना निराकर्तुमपि शक्या;
स्वतःसिद्धस्यापि तस्य परिपाल्यत्वेन साध्यताया भाष्यटीकयोरनुपदमेव वर्णयिष्यमाणत्वात् । किञ्च गुरुमते
न हन्यादित्यादिनिषेधवाक्येषु हननाद्यभावो नियोगविषय इत्येव सिद्धान्तः । तन्मते हि प्रतिषेधेष्वकर्मत्वात्
(जै. अ. ६ पा. २ सू. १९) इति षष्ठाध्यायगताधिकरणे 'न कलजं भक्षयेदि'त्यादिषु चतुर्थगतप्रजापति-
व्रताधिकरण (जै. अ. ४ पा. १ सू. ३-६) न्यायेन अभक्षणसंकल्पो विधिविषय इति पूर्वपक्षे प्राप्ते,
श्रुतभक्षणायभावाम्कस्यौदासीन्यस्यैव स्वतःसिद्धस्यापि प्रसक्तचिकीर्षाद्यपनयद्वारा साध्यत्वेन नियोगविषयसंभ-
वान्न लक्षणया भक्षणादिसंकल्पस्य तथालम्बनीकर्तुं युक्तमिति सिद्धान्तः । इत्थंभूतः पक्षः कथं शङ्कायोग्यत्वेनापि नेक्षितः,
उच्यते; हन्याद्भक्षयेदित्यादिपदं परिपूर्णं हि नञा संबध्यते, न पदैकदेशभूत धातुमात्रम्, अतो धात्वर्थविशिष्टस्य प्रत्य-

स्वभावो यत्स्वसंबन्धिनोऽभावं बोधयतीति । अभावबुद्धिश्चौदासीन्यकारणम् । सा च भामती ।

विषयत्वायोगात् । तस्माद्यत्पिबेद्व्याद्वेत्यनूद्य तन्नेति निषिध्यते, तदभावो ज्ञाप्यते, ननु नञर्थो विधीयते । अभावश्च स्वविरोधिभावनिरूपणतया भावच्छायानुपातीति सिद्धे सिद्धवत्, साध्ये च साध्यवद्भासत इति साध्यविषयो नञर्थः साध्यवद्भासत इति नञर्थः कार्य इति भ्रमः । तदिदमाह—नञश्चैष स्वभाव इति । ननु बोधयतु संबन्धिनोऽभावं नञ्, प्रवृत्त्युन्मुखानां तु मनोवाग्देहानां कुतोऽस्माच्चित्तिरित्यत आह—अभावबुद्धिश्चौदासीन्यपालन-कारणम् । अयमभिप्रायः—‘उवरितः पथ्यमश्रीयात्’ ‘न सर्पायाङ्गुलिं दद्यात्’ इत्यादिवचनश्रवणसमनन्तरं प्रयोज्यबुद्धस्य पथ्याशने प्रवृत्तिं भुजङ्गाङ्गुलिदानोन्मुखस्य च ततो निवृत्तिमुपलभ्य बालो व्युत्पिंसुः प्रयोज्यबुद्धस्य प्रवृत्तिनिवृत्तिहेतू इच्छाद्वेषावनुमिमीते । तथाहि—इच्छाद्वेषहेतुके बुद्धस्य प्रवृत्तिनिवृत्ती, स्वतन्त्रप्रवृत्तिनिवृत्तित्वात्, मदीयस्वतन्त्रप्रवृत्तिनिवृत्तिवत् । कर्तव्यतैकार्थसमवेतेष्टानिष्टसाधनभावावगमपूर्वकौ च अत्येच्छाद्वेषौ, प्रवृत्तिनिवृत्ति-

वेदान्तकल्पतरुः ।

तम् । ननु नञर्थश्चेन्न विधीयते, तर्हि हननं नास्तीत्यादाविव सिद्धतया प्रतीयेतेत्याशङ्काह—अभावश्चेति । रागप्राप्त-कर्तव्यताकहननलक्षणप्रतियोगिगतं साध्यत्वमभावे समारोप्यत इत्यर्थः । कर्तव्यत्वाभावबोधस्य निवर्तकत्वमयुक्तं, सत्यपि तस्मिन्हननगतदृष्टेष्टसाधनत्वप्रयुक्तकर्तव्यताया अनपायादित्युत्तरं भाष्यस्य शङ्कामाह—ननु बोधयत्विति । औदासीन्यस्य प्रागभावतया कारणानपेक्षत्वादध्याहरति—पालनेति । निषेधेषु नञ्समभिव्याहृतविधिप्रत्ययेन प्रकृत्यर्थभूतहननादिग-तक्षुद्रेष्टोपायतामैनपबाध्य तद्गतगुरुतरादृष्टानिष्टोपायता ज्ञायतेऽतो निवृत्त्युपपत्तिरिति वक्तुं लोके विधিনিषेधयोरिष्टा-निष्टोपायत्वबोधकत्वं व्युत्पत्तिबलेन दर्शयति—अयमभिप्राय इत्यादिना—प्रवर्तकेषु वाक्येषु इत्यतः प्राप्तनेन ग्रन्थेन । इन्द्रदयगतहितसाधनतायां न प्रवृत्तिहेतुता, प्राकृतभुजङ्गाङ्गुलिदाने च नाधुना निवृत्तिहेतुत्वं, ततो विशिनष्टि—कर्तव्यतेति । कर्तव्यतया सहैकस्मिन् धालर्थे समवेताविष्टानिष्टसाधनभावौ तथोक्तौ । फलेच्छाद्वेषयोरुक्तविधिसा-धनभावावगमपूर्वकत्वाभावादनैकान्तिकत्वमाशङ्काह—प्रवृत्तिनिवृत्तिहेतुभूतेति । दृष्टान्ते साध्यविकलतामाश-कल्पतरुपरिमलः ।

यार्थस्याभावो लभ्यते, नोपसर्जनस्य धालर्थस्याभावः । एवंच नञर्थस्य प्रधानसंबन्धोऽपि भवति । गुणसंबन्धो हि गुणानां च परार्थत्वादसंबन्धः समत्वात्स्या (जै. अ. ३ पा. १ सू. २२) इति न्यायविरुद्धः । एवंच प्रत्ययार्थस्याभावएव वाक्यार्थे स्थिते कोत्र विधिरस्तीति तं प्रत्यप्रतीतो हननाद्यभावो विषय इत्युपपाद्यते । यद्युच्येत व्युत्पत्त्या न्यायेन च प्राप्तोऽपि नञ आख्यातान्वयो न संभवति, रागप्राप्तहननादिविषयस्य नियोगस्याप्रसक्त्या तदभावबोधनासंभवात्, अत-स्तस्य विशेष्यमतिलङ्घ्य तद्विशेषणधालर्थान्वय इष्यत इति, एवमपि हननाद्यभावो विषयो न लभ्यते; नामार्थान्वयिन इव धालर्थान्वयिनोऽपि नञः पर्युदासार्थत्वनियमेन प्रतिषेधार्थत्वासंभवात् । यथाहुः—‘नामधालर्थयोगे तु नैव नञ् प्रतिषे-धकः । वदत्यब्राह्मणाऽधर्मावन्ममात्रविरोधिनौ ॥’ इति । एवंच धालर्थान्वयेन नञ पर्युदासार्थकत्वे सति हननादिवि-रोधी विधारकप्रयत्नो विषयो भवेदिति तृतीयपक्ष एवान्तर्भवेत् । यथाकथंचिद् नञो हननाभावाद्यर्थत्वसमर्थनेऽपि तस्य साक्षात्कृतिसाध्यत्वाभावात् तदवस्थितिमुद्दिश्य कर्तव्यत्वदाक्षेप्यो विधारकप्रयत्न एव यदाभियवाक्ये श्रुतद्रव्यदेवतासबन्धा-क्षेप्यो याग इव विधेयः स्यादिति तृतीयपक्षान्तर्भावदोषो नातिवर्तते । एवं हननाद्यभावस्य विधेयत्वासंभव आचार्यैर्नाम-धालर्थयोगे हि नञः पर्युदासत्वेत्युक्त्या यदाभियवाक्ये श्रुतद्रव्यदेवतासबन्धाक्षेप्यस्य यागस्यैव विधिरिति समर्थनेन च सिद्धः । अतो नञर्थविधिविकल्पोत्र आख्यातार्थाभावविषयः पर्यवस्यतीति तस्यापुरुषतन्त्रस्य स्वतःसिद्धतया प्राप्तत्वादिति टीकायां दोष उक्तः । तत्र चौदासीन्यरूपस्येतदभावरूपत्वाभिप्रायम् । यद्वा—यथा पुरुषस्यानीप्सितेष्वौदासीन्यं स्वतः सिद्धमेवमयमपि नञर्थ इत्यौदासीन्यसादृश्याभिप्रायमिति सर्वमनवद्यम् । ननु—नञर्थश्चेत्यादिना अभावश्चेत्यादिटीकावतारिका-ग्रन्थेन स्वमते हननाभावमर्थमङ्गीकृत्य तथात्वे न हन्यादित्यस्य हननं नास्तीत्यतो विशेषो न स्यादिति शङ्का तदवतारितव्या-ख्याग्रन्थेन न हन्यादित्यत्र प्रतियोगिनो लिङा कर्तव्यतया प्रतीतेस्तदभावेऽपि प्रतियोगिच्छायानुपातिनि कर्तव्यताभ्रमा-विशेष इति परिहाराभिप्रायकथनं च न युक्तम्, नहि स्वमते न हन्यादित्यत्र हननाभावो वाक्यार्थः, किंतु हननकर्तव्यत्वा-भावः, स च हननस्य बलवदनिष्ठानुबन्धित्वपर्यवसायी, तथाऽनुपदमेव टीकाकारैराचार्यैश्च वक्ष्यमाणत्वात्, किंतु टीकाग्रन्थ इत्थमवतारयितुं युक्तः—‘ननु हननाभावो न विधेयश्चेत् कथं न हन्यादित्यत्र हननाभावः कर्तव्यतयोच्यत’ इति प्रतिभातीति, परिहाराभिप्रायश्चेत्तं वर्णनीय —न हन्यादित्यव्यवधानाद् नञो धालर्थान्वयेन हननाभावोऽर्थ इति कश्चन भ्रमः, ततः प्रतियोगिच्छायानुपातिनि तस्मिन् कर्तव्यतोच्यत इति कश्चन भ्रमः, एवं भ्रमद्वयावलम्बन एव केषांचिद् हननाभावस्य विधेयत्वेन व्यवहार—इति । सत्यम्; टीकाग्रन्थस्यैवमर्थः स्पष्ट इति प्रौढार्थान्तरमपि दर्शितम् । कर्तव्यत्वाभावबोधस्येति । कर्तव्यत्वविशिष्टेष्टसाधनत्वाभावबोधस्येत्यर्थः । इष्टसाधनत्वाभाव एव हि नञर्थ इति

भामती ।

हेतुभूतेच्छाद्वेषत्वात्, मत्प्रवृत्तिनिवृत्तिहेतुभूतेच्छाद्वेषवत् । न जातु मम शब्दतद्व्यापारपुरुषाशयत्रैकाल्यानवच्छिन्नभावनापूर्वप्रत्ययपूर्वाविच्छाद्वेषावभूताम्, अपितु भूयोभूयः स्वगतमालोचयत उक्तकारणपूर्वावेव प्रत्यवभासेते । तस्माद्वृद्धस्य स्वतन्त्रप्रवृत्तिनिवृत्ती इच्छाद्वेषभेदौ च कर्तव्यतैकार्थसमवेतेष्टानिष्टसाधनभावावगमपूर्वावित्यानुपूर्व्या सिद्धः कार्यकारणभाव इतीष्टानिष्टसाधनतावगमात्प्रयोज्यवृद्धप्रवृत्तिनिवृत्ती इति सिद्धम् । स चावगमः प्रागभूतः शब्दश्रवणानन्तरमुपजायमानः शब्दश्रवणहेतुक इति प्रवर्तकेषु वाक्येषु 'यजेत' इत्यादिषु शब्द एव कर्तव्यमिष्टसाधनं व्यापारमवगमयन्त्येष्टसाधनतां कर्तव्यतां चावगमयति, अनन्यलभ्यत्वाद्भूयोः, अनन्यलभ्यस्य च शब्दार्थत्वात् । यत्र तु कर्तव्यतान्यत एव लभ्यते, यथा 'न हन्यात्' 'न पिबेत्' इत्यादिषु हननपानप्रवृत्त्यो रागतः प्रतिलम्भात्, तत्र तदनुवादेन नवसमभिध्याहता लिङादिविभक्तिरन्यतोऽप्राप्तमनयोरनर्थहेतुभावमात्रमवगमयति । प्रत्यक्षं हि तयोरिष्टसाधनभावोऽवगम्यते; अन्यथा रागविषयत्वायोगात् । तस्माद्वागादिप्राप्तकर्तव्यतानुवादेनानर्थसाधनताप्रज्ञापनपरं 'न हन्यात्' 'न पिबेत्' इत्यादिवाक्यं, नतु कर्तव्यतापरमिति सुष्ठूक्तमकार्यनिष्ठत्वं निषेधानाम् । निषेधानां चानर्थसाधनताबुद्धिरेव वेदान्तकल्पतरुः ।

ज्ञाह—न जातिविति । शब्दादीनामपूर्वपर्यन्तानां ये प्रत्ययास्तत्पूर्वाविच्छाद्वेषौ बालस्य नाभूतां, प्रत्यक्षव्यवहारे सर्वेषामभावादित्यर्थः । पञ्चतीत्यादौ प्रतीतापि भावना न प्रवर्तकेति त्रैकाल्यानवच्छिन्नत्वेत्युक्तम् । इत्यानुपूर्व्या सिद्धः कार्यकारणभाव इत्यन्वयव्यतिरेकप्रदर्शनपरम् । इष्टेत्यादि सिद्धमित्यन्तमिष्टानिष्टोपायतावगमस्य प्रवृत्तिनिवृत्ती प्रति हेतुत्वप्रदर्शनपरम् इति विवेक्तव्यम् । ननु कर्तव्यतेष्टसाधनत्वविशिष्टव्यापारपरः शब्दोऽस्तु, किं धर्ममात्रपरत्वेनात आह—अनन्यलभ्यत्वादिति । व्यापारो लोकसिद्ध इति न शब्दार्थ इत्यर्थः । ननु हननादिषु प्रत्यक्षहेष्टसाधनत्वकर्तव्यत्वयोर्निषेद्धमशक्यत्वात्कथमभावबुद्धिरिति भाष्यमत आह—निषेधयानां चेति । दृश्यमानमपीष्टं बहुदृष्टानि-

कल्पतरुपरिमलः ।

वक्ष्यते । इष्टसाधनत्वप्रयुक्तकर्तव्यताया इति । इष्टसाधनत्वावगतिकार्यप्रवृत्तेरित्यर्थः । शब्दादीनामिति । विधিনিषेधात्मक शब्द एव पुरुषस्य प्रवृत्ति निवृत्ति च भावयन् शब्दभावनेत्युच्यत इति लिङादियुक्तेषु वाक्येषु द्वे भावने अवगम्येते शब्दात्मिका चार्थात्मिका चेति यथाश्रुतवार्तिकग्रन्थानुसारी कश्चित्पक्षः । स मीमांसकैरेव 'तत्र शब्दः स्वरूपेण वायुवच्चेत्प्रवर्तकः । प्रमाणत्वं विहन्येत नियमाच्च प्रवर्तयेत्' (जै. अ. १ पा. २ सू. ७) इत्यादिन्यायैर्निराकृतः ॥ लिङादिभिर्नवसमभिध्याहृतलिङादिभिश्च बोधितः प्रवर्तनानिवर्तनात्मकशब्दस्य व्यापार शब्दभावना । लोके हि प्रेषाध्येषणादि प्रवर्तकस्य पुरुषस्य व्यापारो गामानयेत्यादिवाक्येषु प्रवृत्तिनिवृत्तिहेतुत्वेनावगतः । अपौरुषेये वेदे वक्तृपुरुषव्यापारासम्बन्धश्चैव स व्यापार इत्यन्यः पक्षः ॥ वेदस्येश्वरकर्तृकत्वात् तदभिप्राय एवाज्ञारूपः प्रवर्तको निवर्तकश्च लिङादीनां नञ्युक्तलिङादीनां चार्थ इत्युदयनादितात्किंकपक्षः ॥ त्रैकाल्यानवच्छिन्नरूपेण लिङादिनञ्युक्तलिङाद्यसाधारणार्थभूतार्थभावनैव प्रवर्तिका निवर्तिका चेति शब्दभावनामनङ्गीकुर्वतां मीमांसकैकदेशिनां पक्षः ॥ विधিনিषेधलिङादिबोधापूर्वरूपो नियोगः प्रवर्तको निवर्तकश्चेति प्राभाकरपक्षः । प्रत्यक्षव्यवहारे इति । नच—स्वेच्छाधीने प्रत्यक्षव्यवहारे प्रवर्तनाद्यभावेऽपि परप्रेरितव्यवहारे प्रेरयितृपुरुषप्रेरणात्मकं प्रवर्तनादिकमस्तीति—शङ्कनीयम्, तत्रापि स्वेष्टानिष्टसाधनताज्ञानं विना चेतनस्य प्रवृत्तिनिवृत्त्यसंभवेन आवश्यकस्य तस्यैव प्रवृत्तिनिवृत्तिहेतुत्वे प्रेरयितृव्यापारस्य तेनान्यथासिद्धेः, नच यागस्य स्वर्गकारणत्वनिर्वाहार्थम् अपूर्वमिव प्रेरयितृपुरुषव्यापारस्य प्रवृत्त्यादिकारणत्वनिर्वाहार्थं इष्टसाधनतादिज्ञानं द्वारत्वेन कल्प्यते, यतस्तेनान्यथासिद्धिर्न स्यात्, कृत्तमेव हि तस्य स्वेच्छाधीनव्यवहारस्थले प्रवृत्त्यादिकारणत्वम् । अन्वयव्यतिरेकेति । टीकायां कार्यकारणभावशब्दस्तद्वाहकान्वयव्यतिरेकपर इति भावः । व्यापारो लोकसिद्ध इति । साध्यत्वेष्टसाधनत्वयोर्धर्मा व्यापारो ह्यत्र यागादिकः, स च यज्यादिधात्वर्थत्वेन लोकप्रसिद्ध इति यज्यादिधातुसमभिध्याहारादेव तयोर्धर्मिसंबन्धसिद्धेः न धर्म्यपि लिङादिशब्दार्थ इत्यर्थः । यद्वा—कृतिसाध्यत्वेष्टसाधनत्वविशिष्टयागस्वर्गयोर्व्यापारेऽपूर्वं शक्तिरिति शङ्का । व्यवहितयोः कार्यकारणभावद्वारापेक्षया लोकसिद्धत्वेन आक्षेपादेव तत्सिद्धेर्नापूर्वरूपो व्यापारः शब्दार्थः । अतो न तत्र शब्दयोः कृतिसाध्यत्वेष्टसाधनत्वयोरन्वयः, किंतु यज्यादिधात्वर्थ एवान्वय इति भावः । ननु—यदि यागादि. समभिध्याहारलभ्यत्वाद् अपूर्वव्यापारो लौकिकन्यायलभ्यत्वाच्च न लिङाद्यर्थः, तर्हि कर्तव्यत्वमपि तदर्थो न भवेत्, तदपि हि कृतिसाध्यत्वरूपं लोकत एवावगन्तुं शक्यं, यागादि कृत्या साधयितुं शक्यो नतु चन्द्रमण्डलहरणादिवदशक्य इति ॥ स्यादेतत्—य. स्वर्गादिफलकामादिरधिकारी तत्कृत्यैव साधनीयत्वं न लोकत. सिद्धमित्यन्यकृत्या साधितानामपि तेषामन्यफलार्थत्वं प्रसज्येत, तन्माभूदिति कर्तव्यत्वस्यापि लिङाद्यर्थानुप्रवेशः कल्प्यः; तथा सति हि समभिध्याहृतस्य स्वर्गका-

भामती ।

निषेध्याभावबुद्धिः । तथा खल्वयं चेतन आपाततो रमणीयतां पश्यन्नप्यायतिमालोच्य प्रवृत्त्यभावं निवृत्तिमवबुध्य वेदान्तकल्पतरुः ।

द्योदयावहर्लादनिष्टमित्यनर्थहेतुलज्ञापनपरं वाक्यम् । एवंच पर्युदासपक्षादस्य पक्षस्य न विशेष इति न शङ्काः; श्रुतेष्टसाधनत्वाभावोपपत्तयेऽनिष्टसाधनत्वकल्पनात्, लन्मते श्रुतं परित्यज्याश्रुतविधारकप्रयत्नविधिकल्पनादिति । आयतिर्भाविकफलम् । प्रवृत्त्यभावमित्यस्य व्याख्या—निवृत्तिमिति । उद्यमक्रियाया मयोपरन्तव्यमिति बुद्ध्या निवर्तते, ननु प्रवृत्तिप्राग-

कल्पतरुपरिमलः ।

मादेर्यदिष्टं तत्साधनत्ववत् तत्कृतिसाध्यत्वमपि सिध्यति । नच यजेतेत्यादिकर्त्रभिप्रायार्थकात्मनेपदवत्त्वात् तत्सिद्धिः स्यादिति—वाच्यम्; आत्मनेपदस्यासार्वत्रिकत्वात्, आभेयमष्टाकपालं निर्वपेद्वक्त्रम् इत्यादौ तदभावात् । नच—तत्रा-
श्रीनादधीतेत्याधानवाक्यगतआत्मनेपदबलात्तत्सिद्धिः स्यात्, तत्र साक्षादाधानफलस्याग्निसंस्कारस्याहवनीयादिगतत्वेनाग्नि-
साध्यकतुफलानां परम्परयाधानसाध्यानां कर्तृगामिलमपेक्षैव तत्रत्यात्मनेपदस्य निर्वाहत्वादिति—वाच्यम्, अभिनिरेपे-
क्षजपादिविधिश्रुतफलानां कर्तृगामिलस्य ततो निर्वाहाभावात्, येनाधानं कृतं तस्याग्निषु तेन स्वफलकामनया क्षेत्रजपुत्रो-
त्पादनन्यायादन्येन यागानुष्ठापनप्रसङ्गस्यैवमप्यपरिहाराच्च । तस्मात्फलकामकर्तव्यत्वं न लोकसिद्धमिति तल्लाभाय कर्त-
व्यत्वं लिङाद्यर्थ इत्यभ्युपेयमिति—चेत्, न; कर्तव्यत्वस्य तदर्थत्वाभ्युपगमेऽपि तच्छङ्कानपायात्, य. पुत्रगतपूतत्वादि-
वत्पित्रादिगतं स्वर्गं कामयते सोऽपि स्वर्गकाम इति तत्कृत्या साधितस्य यागस्य पित्रादिगतस्वर्गजनकत्वशङ्का हि तथैवानु-
वर्तते । यद्युच्येत प्रवर्तको विधि कर्तृगतफलपर्यवसायिन्येव पुरुषं प्रवर्तयतीति नियमः । पुत्रगतपूतत्वादिकमपि सत्पु-
त्रेण भाविकफलमालोचयतः स्वगतफलपर्यवसायीति परम्परया स्वफलोपयोगि । इह स्वर्गकाम इत्यादौ पूतत्वादाविष पर-
म्पराश्रयणे प्रमाणाभावादौत्सर्गिकं साक्षात्त्वं न त्यक्तव्यमिति स्वकीयस्वर्गकामादिरेव तदर्थः, अतो नातिप्रसङ्गो भवतीति,
एवं तर्हि कर्तव्यत्वस्य लिङाद्यर्थत्वाभावेऽपि स्वर्गकामो यजेतेति सामानाधिकरण्येन स्वकीयस्वर्गकामस्यैव यागकर्तृत्वप्रतीते-
स्तस्य न तदर्थत्वमभ्युपगन्तव्यम् । यजेतेत्यत्र व्याख्यातसामान्यार्थकृत्याक्षिप्तस्तदाश्रय. कर्ता प्रतीयतएव यत्रैकवचनाद्य-
र्थसंख्यान्ययः । तस्मात्कर्तव्यत्वं लिङाद्यर्थ इति नाभ्युपेयमिति—चेत्, सत्यम्; यद्यपि सूक्ष्मदृष्ट्यान्वलयमपि कर्त-
व्यत्वं प्रवर्तकज्ञानविषयत्वात्प्रवृत्तिप्रयोजकस्य लिङादेरर्थोऽभ्युपेयते; तथापि कर्तव्यत्वेष्टसाधनत्वयोर्धर्मी यागादिस्तदर्थो
नाभ्युपेयः; धातुसमभिव्याहारादेव तयोस्तादृर्म्यसिद्धिः स्पष्टत्वादित्यत्र तात्पर्यम् । श्रुतेष्टसाधनत्वाभावोपपत्तये इति ।
ननु—इष्टसाधनत्वाभावः श्रुत इत्युक्तम्, तस्य न हन्यादित्येतदर्थत्वाभावात्, सांदिष्टिकेष्टोपायत्वे विद्यमाने तदभावस्य
बाधितत्वात्, हननेष्टसाधनतामनपबाध्य तद्गुह्यतरादृष्टानिष्टोपायता ज्ञाप्यत इति पूर्ववाक्ये तदबाधनस्योक्तत्वाच्च । एवंच श्रुतेष्ट-
साधनत्वाभावोपपत्तये गुरुतरानिष्टसाधनत्वं कल्प्यत इत्यप्युक्तम्; गुरुतरानिष्टसाधनत्वे कल्पितेऽपि सांदिष्टिकेष्टोपायत्वस्य
प्रत्यक्षसिद्धस्यापनेनुमशक्यत्वेन तदभावोपपादनायोगादिति—चेत्, उच्यते; गुरुतरानिष्टसाधनत्वे कल्पिते तत्प्रतिसंधा-
नेन सांदिष्टिकफलादिच्छा निवर्तते, तन्निवृत्तौ च तस्येष्टत्वं नास्तीति इष्टसाधनत्वाभावस्य न हन्यादित्येतदर्थतायां न का-
चिदनुपपत्तिः । गुरुतरानिष्टसाधनत्वकल्पनायाश्च न तदुपपादकत्वासंभवः । पूर्ववाक्ये तात्कालिकक्षुद्रेष्टसाधनत्वानपबाध-
नोक्तित्वात् तात्कालिकफललाभितसाधनत्वयोग्यतायाः स्वरूपतो बाधनाभावपरा, ननु तस्य फलस्येच्छाविषयत्वबाधना-
भावपरापीति न विरोधः । ननु—आस्तिककामुकस्य रागान्धस्य सत्यपि भाविनरकदुःखावश्यंभाववगमे तात्कालिकफ-
लेच्छा नापैतीति तं प्रतीष्टसाधनत्वाभावबोधकस्य निषेधवाक्यस्याप्रामाण्यं स्यात्, सर्वान्प्रति प्रमाणभूतस्य च वेदवाक्यस्य
पुरुषभेदेन प्रामाण्याप्रामाण्यवैलक्षण्यं न युक्तमिति—चेत्, यद्येवमत्रापरितोषः तदैवमुपपादनीयम् । इष्टोपायत्वमात्रं न
लिङाद्यर्थः, किंतु बलवदनिष्ठाननुबन्धित्वविशेषितम् । तथाच निषेधवाक्यैर्विशिष्टाभावबोधने नास्ति बाधः । विशेष्यवति
विशिष्टाभावो विशेषणाभावेनोपपादनीय इति तदुपपादनार्थं विशेषणाभावात्मकबलवदनिष्ठाननुबन्धित्वकल्पनेति श्रुतेष्टसाध-
नत्वाभावोपपत्तय इत्यादिग्रन्थस्य तात्पर्यम् । सत्यपि तात्कालिकेष्टाद्वस्तुतो भाविनरकानिष्टस्याधिक्ये रागान्धस्य तात्का-
लिकसुखमेव ततोऽधिकमिति मोहान्निषिद्धाचरणं निषेधवाक्यप्रामाण्यं नोपपद्यते । ग्रन्थे गुरुतरादृष्टानिष्टसाधनत्वकल्पनो-
क्तिः निन्दार्थवादरहितेषु निषेधवाक्येषु, निन्दार्थवादसत्त्वे तु ततएव तल्लाभः । हननादिषु निषेधेषु तात्कालिकेष्टापे-
क्षया भाव्यनिष्ठस्य गुरुतरत्ववचनं निन्दार्थवाद, यागमदिषु तात्कालिकेष्टापेक्षया भाविन इष्टस्य गुरुतरत्ववचनं स्तुत्यर्थ-
वाद इति हि वृद्धाः । नच—यागादीनां विधेयानां लिङादिना बलवदनिष्ठाननुबन्धित्वबोधने स्तुत्यर्थवादवैयर्थ्यमिति—
शङ्कनीयम्; तद्वोधनेऽपि इष्टानिष्टयोः साम्येन तुल्यायव्ययत्वशङ्कापरिहारेण स्तुत्यर्थवादसाफल्यदित्येषा दिक् । ननु
निवृत्तिशब्देन प्रवृत्त्यभावः केन प्रकारेण व्याख्यातो भवतीत्याकाङ्क्षायां तेन लभ्यं विशेषमाह—उद्यमक्रियाया इति ।
प्रवृत्त्यभावमवबुध्येत्येतावताऽनादिसिद्धप्रवृत्तिप्रागभावबोधमात्रमुक्तं स्यात्, न तद्वोधमात्राश्रित्येते, किंतु खल्वेवमनादिरूपा

१ द्योदयावहर्त्वा-ग-पुस्तके पाठः । २ पक्षादस्य-ग-पुस्तके पाठः । ३ श्रुतेष्टोपायत्वा-ग-पुस्तके पाठः । ४ ऽनिष्टोपायत्व-
ग-पुस्तके पाठः ।

दग्धेन्धनाग्निवत्स्वयमेवोपशाम्यति । तस्मात्प्रसक्तक्रियानिवृत्त्यौदासीन्यमेव 'ब्राह्मणो न हन्तव्यः'
इत्यादिषु प्रतिषेधार्थं मन्यामहे, अन्यत्र प्रजापतिव्रतादिभ्यः । तस्मात्पुरुषार्थानुपयोग्युपाख्याना-
दिभूतार्थवादविषयमानर्थक्याभिधानं द्रष्टव्यम् । यदप्युक्तम्—कर्तव्यविध्यनुप्रवेशमन्तरेण वस्तु-
मात्रमुच्यमानमनर्थकं स्यात्, सप्तद्वीपा वसुमतीत्यादिवदिति, तत्परिहृतम्; रज्जुरियं नाथं

भामती ।

निवर्तते । औदासीन्यमात्मनोऽवस्थापयतीति यावत् । स्यादेतत्—अभावबुद्धिश्चैदौदासीन्यस्थापनकारणं यावदौ-
दासीन्यमनुवर्तते, नचानुवर्तते; नह्युदासीनोऽपि विषयान्तरव्यासक्तचित्तस्तदभावबुद्धिमान् । नचावस्थापककारणाभावे
कार्यावस्थानं दृष्टम् । नहि स्तम्भावपाते प्रासादोऽवतिष्ठतेऽत आह—सा च दग्धेन्धनाग्निवत्स्वयमेवोपशा-
म्यति । तावदेव खल्वयं प्रवृत्त्युन्मुखो न यावदस्यानर्थहेतुभावमधिगच्छति । अनर्थहेतुत्वाधिगमोऽस्य समूलोद्धारं
प्रवृत्तिमुद्बुध्य दग्धेन्धनाग्निवत्स्वयमेवोपशाम्यति । एतदुक्तं भवति—यथा प्रासादावस्थानकारणं स्तम्भो नैवमौदासी-
न्यावस्थानकारणमभावबुद्धिः, अपित्वागन्तुकाद्विनाशहेतोर्वाणेनावस्थानकारणम् । यथा कमठपृष्ठनिष्ठुरः कवचः शस्त्र-
प्रहारप्राणेन राजन्मजीवावस्थानहेतुः । नच कवचापगमे चासति च शस्त्रप्रहारे राजन्मजीवनाश इति । उपसंहरति—
तस्मात्प्रसक्तक्रियानिवृत्त्यौदासीन्यमेवेति । औदासीन्यमजानतोऽप्यस्तीति प्रसक्तक्रियानिवृत्त्योपलक्ष्य विशिनष्टि ।
तत्किमक्रियार्थत्वेनानर्थक्यमाशङ्क्य क्रियार्थत्वोपवर्णनं जैमिनीयमसमञ्जसमेवेत्युपसंहारव्याजेन परिहरति—तस्मा-
त्पुरुषार्थेति । पुरुषार्थानुपयोग्युपाख्यानादिविषयावक्रियार्थतया क्रियार्थतया च पूर्वोत्तरपक्षौ, नतूपनिषद्विषयौ;
उपनिषदां स्वयंपुरुषार्थब्रह्मरूपावगमपर्यवसानादित्यर्थः । यदप्यौपनिषदात्मज्ञानमपुरुषार्थं मन्यमानेनोक्तम्—कर्तव्य-
विध्यनुप्रवेशमन्तरेणेति । अत्र निगूढाभिसंधिः पूर्वोक्तं परिहारं स्मारयति—तत्परिहृतमिति । अत्राक्षेप्ता स्वी-

वेदान्तकल्पतरुः ।

भावमात्रमित्यर्थः । यथोक्ताभावबुद्धिरौदासीन्यस्थापकत्वेऽपि क्षणिकत्वात्तद्वृत्ते हननोद्यमः स्याच्छक्तस्तत्संततौ च विषयान्त-
रज्ञानानुदयप्रसङ्ग इति शङ्कते—स्यादेतदिति । यथापि पुनर्जालोपजनननिदानमिन्धनं दहन्नुपशान्तोऽपि भवति
भाविनीना ज्वालानामुदयविरोधी, एवमभावबुद्धिः क्षणिकतया स्वयमेव शाम्यत्यपि हननाद्यहितोपायतानवबोधं दग्ध्वा
तज्जिदाना उपरितनी. प्रवृत्तीं रुण्द्धीति । भाष्यार्थमाह—तावदेवेति । नह्यभावबुद्धिरौदासीन्यस्यानादिन स्थापनका-
रणं, येन तदभावे कारणाभावादिदं न भवेत्, अपित्वपवादनिरासिकेत्याह—एतदुक्तमिति । अनादित्वादौत्सर्गिकमौ-
दासीन्यं, तत्रापवादनिवर्तकासन्धिवाच्यौत्सर्गिकस्थेति दृष्टान्तमाह—यथेति । कमठः कूर्मः । यदौदासीन्यं तत्प्राग-
भावरूपत्वादुक्तमपि न निवृत्तिहेतुः, ततः कर्तव्यत्वेन प्रसक्तक्रियाप्रतियोगिकनिवृत्तिरूपेण विशिष्टं निवृत्त्युपयोगि, यद्धन्या-
त्तन्नेति प्रसक्तक्रियानिवृत्तिरूपता चौदासीन्यस्य न; सर्वदा क्रियाप्रसङ्गाभावात्, अतः काकवदुपलक्षणम्, तादृश्या
निवृत्त्योपलक्ष्यौदासीन्यं विशिनष्टि भाष्यकार इत्याह—औदासीन्यमिति । ननु केयं प्रसक्तक्रियानिवृत्तिः? न तावद्धन-
नादिप्रागभावः; अनादित्वादेव तद्बोधनस्यानुयोगात् । नापि तद्वृत्तिः, प्रसक्तक्रियाया अनुदयेन ध्वंसायोगात्, उच्यते;
'हननोद्यतखङ्गादेः परावर्तनमुच्यते । निवृत्तिरिति तस्मिन्निह हननं न भविष्यति' ॥ एषा च निवृत्तिः नजर्थबो-
धफलम्, नजर्थस्तु हननगतेष्टसाधनत्वाभाव एवेति । भाष्ये जैमिनीयमानर्थक्याभिधानं क्रियासन्धिस्थार्थवादादिविषयमित्युक्तम्,
तदाम्नायस्य क्रियार्थत्वादिति हेतोस्तद्वृत्तेनाक्रियार्थानामप्राप्ताप्यमिति पूर्वपक्षस्य विध्येकवाक्यत्वेन प्राप्ताप्यमिति सिद्धान्तस्य च
तद्विषयलोपलक्षणार्थमित्याह—पुरुषार्थानुपयोगीति । स्वर्थं पुमर्थब्रह्मावगमपरत्वमुपनिषदामसिद्धमित्याशङ्क्य भाष्यव्या-

कल्पतरुपरिमलः ।

या हननोद्यमक्रिया तस्या उपरन्तव्यमिति कर्तव्यत्वेनानुसंधीयमाना या खङ्गादिपरावर्तनक्रिया तदुपलक्षितत्वेन निवृत्ति-
रूपा । तत्र प्रवृत्त्यभावमबुध्य निवर्तते निवृत्तिरूपापन्नप्रवृत्त्यभाववान्भवतीत्यर्थः । यद्धन्यात्तन्नेतीति । इदं वाक्यं
प्रसक्तक्रियानिवृत्तिप्रतिपादकतया नोपात्तं, खङ्गादिपरावर्तनरूपतया वक्ष्यमाणायाः प्रसक्तक्रियानिवृत्तेर्न हन्यादित्येतदर्थ-
त्वाभावात्, किन्तु निवृत्तिरूपा खङ्गादिपरावर्त्यताबुद्धिः केन भवतीत्याकाङ्क्षाया न हन्यादित्येतदर्थभूतानिष्टसाध-
नत्वज्ञानेन भवतीत्येतदर्थप्रतिपादकतयोपात्तम् । एषा चेति । न हन्यादित्यनेन हननगतबलवदनिष्ठाननुबन्धित्वविशिष्टेष्ट-

- १ न हन्यादित्यत्र हननाभावविषयक कार्यमिति वा हननप्रागभावपरिपालनविषयक कार्यमिति वा अभावकार्यत्वानुपपत्त्या लक्षणा-
प्रसङ्गेन च बोधासंभवेन लोकसिद्धेष्टसाधनत्वावाधेन हनननिष्ठबलवदनिष्ठाननुबन्धित्वाभावबोधस्यैवाङ्गीकरणीयतया कार्यपराणामेव
वाक्यानां प्राप्ताप्यमिति नियमो न संभवदुक्तिकः । 'नातिरात्रे षोडशिनं गृह्णाती'त्यादिवाक्येषु तु इष्टसाधनत्ववदकनियमांशमात्रवाचा-
न्निषेधवाक्यत्वोपपत्तिः । यथा ग्रीहियवादिवाक्ये. इति तु ब्रह्मविद्याभरणकाराः । २ स्वयमेवोपशान्त्यपि-ग-पुस्तके पाठः ।
३ प्रवृत्तीर्निरुण्द्धीति-ग-पुस्तके पाठः । ४ स्वयं-नास्ति ग-पुस्तके । इदमेव युक्तम् ।

सर्प इति वस्तुमात्रकथनेऽपि प्रयोजनस्य दृष्टत्वात् । ननु—श्रुतब्रह्मणोऽपि यथापूर्वं संसारित्व-
दर्शनाच्च रज्जुस्वरूपकथनवदर्थवत्त्वमित्युक्तम्, अत्रोच्यते—नावगतब्रह्मात्मभावस्य यथापूर्वं
संसारित्वं शक्यं दर्शयितुं, वेदप्रमाणजनितब्रह्मात्मभावविरोधात् । नहि शरीराद्यात्माभिमा-
निनो दुःखभयादिमत्त्वं दृष्टमिति तस्यैव वेदप्रमाणजनितब्रह्मात्मावगमे तदभिमाननिवृत्तौ तदेव
मिथ्याज्ञाननिमित्तं दुःखभयादिमत्त्वं भवतीति शक्यं कल्पयितुम् । नहि धनिनो गृहस्थस्य ध-
नाभिमानिनो धनापहारनिमित्तं दुःखं दृष्टमिति तस्यैव प्रव्रजितस्य धनाभिमानरहितस्य तदेव
धनापहारनिमित्तं दुःखं भवति । नच कुण्डलिनः कुण्डलित्वाभिमाननिमित्तं सुखं दृष्टमिति त-
स्यैव कुण्डलवियुक्तस्य कुण्डलित्वाभिमानरहितस्य तदेव कुण्डलित्वाभिमाननिमित्तं सुखं
भवति । तदुक्तं श्रुत्या—‘अशरीरं वाव सन्तं न प्रियाप्रिये स्पृशतः’ (छान्दो० ८।१२।१) इति ।
शरीरे पतितेऽशरीरत्वं स्यात् न जीवत इति चेन्न; सशरीरत्वस्य मिथ्याज्ञाननिमित्तत्वात् ।
नह्यात्मनः शरीरात्माभिमानलक्षणं मिथ्याज्ञानं मुक्त्वान्यतः सशरीरत्वं शक्यं कल्पयितुम् ।
नित्यमशरीरत्वमकर्मनिमित्तत्वादित्यवोचाम । तत्कृतधर्माधर्मनिमित्तं सशरीरत्वमिति चेन्न;
शरीरसंबन्धस्यासिद्धत्वाद्धर्माधर्मयोरात्मकृतत्वासिद्धेः।शरीरसंबन्धस्य धर्माधर्मयोस्तत्कृतत्वस्य

भामती ।

कमर्थं स्मारयति—ननु श्रुतब्रह्मणोऽपीति । निगूढमभिसंधिं समाधातोद्घाटयति—अत्रोच्यते—नावगतब्र-
ह्मात्मभावस्येति । सत्यं, न ब्रह्मज्ञानमात्रं सांसारिकधर्मनिवृत्तिकारणमपि तु साक्षात्कारपर्यन्तम् । ब्रह्मसाक्षात्कार-
श्चान्तःकरणवृत्तिभेदः श्रवणमननादिजनितसंस्कारसचिवमनोजन्मा षड्जादिभेदसाक्षात्कार इव गान्धर्वशास्त्रश्रवणाभ्या-
ससंस्कृतमनोयोजिः । स च निखिलप्रपञ्चमहेन्द्रजालसाक्षात्कारं समूलमुन्मूलयन्नात्मानमपि प्रपञ्चत्वाविशेषा-
दुन्मूलयतीत्युपपादितमधस्तात् । तस्माद्रज्जुस्वरूपकथनतुल्यतैवात्रेति सिद्धम् । अत्रच वेदप्रमाणमूलतया
वेदप्रमाणजनितेयुक्तम् । अत्रैव सुखदुःखानुत्पादभेदेन निर्देशनद्वयमाह—नहि धनिन इति । श्रुतिमत्रोदाहरति—
तदुक्तमिति । चोदयति—शरीरे पतित इति । परिहरति—न । सशरीरत्वस्येति । यदि वास्तवं सशरीरत्वं भवेन्न
जीवतस्तन्निवर्तते, मिथ्याज्ञाननिमित्तं तु तत् । तच्चोत्पन्नतत्त्वज्ञानेन जीवतापि शक्यं निवर्तयितुम् । यत्पुनरशरीरत्वं तदस्य
स्वभाव इति न शक्यं निवर्तयितुं, स्वभावहानेन भावविनाशप्रसङ्गादित्याह—नित्यमशरीरत्वमिति । स्यादेतत्—
न मिथ्याज्ञाननिमित्तं सशरीरत्वमपि तु धर्माधर्मनिमित्तं, तच्च स्वकारणधर्माधर्मनिवृत्तिमन्तरेण न निवर्तते, तन्निवृत्तौ च
प्रयाणमेवेति न जीवतोऽशरीरत्वमिति शङ्कते—तत्कृतेति । तदित्यात्मानं परामृशति । निराकरोति—न शरीरसंब-
न्धस्येति । न तावदात्मा साक्षाद्धर्माधर्मौ कर्तुमर्हति, वाग्बुद्धिशरीरारम्भजनितौ हि तौ नासति शरीरसंबन्धे भवतः,
ताभ्यां तु शरीरसंबन्धं रोचयमानो व्यक्तं परस्परश्रयं दोषमावहति । तदिदमाह—शरीरसंबन्धस्येति । यद्युच्येत
वेदान्तकल्पतरुः ।

कथया परिहरति—यदपीत्यादिना । अवगतब्रह्मात्मभावस्येति भाष्येऽवगतिशब्दाभिप्रायमाह—सत्यमिति ।
साक्षात्कारस्य स्वरूपलाभं निवर्तकतेति, तत्राह—ब्रह्मसाक्षात्कारश्चेति । आत्मानमपि स्वं साक्षात्कारमिति ।
श्रवणादिसंस्कृतमनोजन्यत्वेत्साक्षात्कारः कथं तर्हि वेदप्रमाणजनितेति भाष्यमत आह—अत्रचेति । अशरीरत्वं
देहपातोत्तरकालमिति शङ्काया सशरीरत्वस्य निमित्तवर्णनमयुक्तमित्याशङ्काह—यदीति । सशरीरत्वं मिथ्यात्वा-
जीवत एव ज्ञानेन निवर्त्य, तर्ह्यशरीरत्वमप्यभावलौप्त्येत्याशङ्क्य न तत्त्वतः शरीरसंबन्धाभावोपलक्षितस्य तत्त्व-
दित्याह—यत्पुनरिति । भाष्ये तच्छब्देन नह्यात्मन इति प्रस्तुतात्मपरामर्श इत्याह—तदितीति । शरीरसंबन्धस्ये-
त्याद्यसिद्धेरित्यन्तं भाष्यं व्याचष्टे—न तावदिति । ‘शरीरसंबन्धस्य धर्माधर्मयोरित्यादि ‘प्रसङ्गा’दित्यन्तं भाष्यं
निवृणोति—ताभ्यां त्विति । आत्मनि स्वतोऽसिद्धाभ्यां धर्माधर्माभ्यां जन्यशरीरसंबन्धं प्रति प्रीयमाणो वादी सिद्धे शरीर-
संबन्धे धर्मादिसंबन्धः तत्सिद्धौ शरीरादिसंबन्ध इति परस्परश्रयं स्वपक्षे प्रापयतीत्यर्थः । धर्माधर्मव्यक्तयोः शरीरसंबन्ध-
व्यक्तेश्चेतरेतरहेतुत्वे यद्यपीतरेतरश्रयः, तथापि न दोषोऽनादित्वादिति सत्कार्यवादी शङ्कते—यद्युच्येतेति । तत्र
कल्पतरुपरिमलः ।

साधनत्वाभावावगतिः, ततो बलवदनिष्टानुबन्धिलकल्पनं, तेनोद्यतं खङ्गादिकं परावर्तनीयमिति बुद्धिः, ततस्तत्परावर्तनवै-
शिष्ट्येन लब्धपरिपालनतया निवृत्तिरुपापन्नौदासीन्यप्राप्तिरिति कमः ॥ अभावत्वात्तथेति । अभावो हि ब्रह्मस्वरूपे
नान्तर्भवति; अतः प्रपञ्चान्तःपातित्वान्मिथ्येत्यर्थः । तत्त्वात् अशरीरत्वरूपत्वात् । अनादित्वादिति सत्कार्य-
वादी शङ्कते इति । उभयोः सादित्वे खलु परस्परहेतुहेतुमद्भावाधीनः परस्परश्रयः प्रसज्यते, उभयोरनादित्वे तदभावाद्

१ यदीति । यदि सशरीरत्व-व-पुस्तके पाठः । २ मयस्वभावत्वा-ग-पुस्तके पाठः । ३ न तत्त्वतः शरीरसंबन्धोऽभावोपल-
क्षितस्यातथात्वा-व-पुस्तके पाठः । ४ हेतुकत्वे-व-पुस्तके पाठः ।

चेतरेतराश्रयत्वप्रसङ्गादन्धपरंपरैषानादित्वकल्पना । क्रियासमवायाभावाच्चात्मनः कर्तृत्वा-
नुपपत्तेः । संनिधानमात्रेण राजप्रभृतीनां दृष्टं कर्तृत्वमिति चेन्न; धनदानाद्युपार्जितभृत्यसंब-
न्धित्वात्तेषां कर्तृत्वोपपत्तेः, नत्वात्मनो धनदानादिवच्छरीरादिभिः स्वस्वामिसंबन्धनिमित्तं
किञ्चिच्छक्यं कल्पयितुम् । मिथ्याभिमानस्तु प्रत्यक्षः संबन्धहेतुः । एतेन यजमानत्वमात्मनो
व्याख्यातम् । अत्राहुः—देहादिव्यतिरिक्तस्यात्मन आत्मीये देहादावभिमानो गौणो न मिथ्येति
चेन्न, प्रसिद्धवस्तुभेदस्य गौणत्वमुख्यत्वप्रसिद्धेः । यस्य हि प्रसिद्धो वस्तुभेदः, यथा केसरादि-
मानाकृतिविशेषोऽन्वयव्यतिरेकाभ्यां सिंहशब्दप्रत्ययभाङ्गुख्योऽन्यः प्रसिद्धः, ततश्चान्यः पुरुषः
प्रायिकैः क्रौर्यशौर्यादिभिः सिंहगुणैः संपन्नः प्रसिद्धः, तस्य पुरुषे सिंहशब्दप्रत्ययौ गौणौ भवतो
नाप्रसिद्धवस्तुभेदस्य । तस्य त्वन्यत्रान्यशब्दप्रत्ययौ भ्रान्तिनिमित्तावेव भवतो न गौणौ । यथा
मन्दान्धकारे स्थाणुरयमित्यगृह्यमाणविशेषे पुरुषशब्दप्रत्ययौ स्थाणुविषयौ, यथा वा शुक्तिकाया-
मकस्माद्रजतमिदमिति निश्चितौ शब्दप्रत्ययौ, तद्वद्देहादिसंघातेऽहमिति निरुपचारेण शब्द-

भामती ।

सत्यमस्ति परस्पराश्रयः, नत्वेष दोषोऽनादित्वाद्बीजाङ्कुरवदित्यत आह—अन्धपरंपरैषानादित्वकल्पना ।
यस्तु मन्यते नेयमन्धपरंपरातुल्यानादिता । नहि यतो धर्माधर्मभेदाच्च आत्मशरीरसंबन्धभेदस्तत एव स धर्मा-
धर्मभेदः, किंत्वेव पूर्वस्मादात्मशरीरसंबन्धात्पूर्वधर्माधर्मभेदजन्मनः, एष त्वात्मशरीरसंबन्धोऽस्माद्धर्माधर्मभेदा-
दिति, तं प्रत्याह—क्रियासमवायाभावादिति । शङ्कते—संनिधानमात्रेणेति । परिहरति—नेति । उपार्जनं
स्वीकरणम् । न त्वियं विधात्मनीत्याह—नत्वात्मन इति । ये तु देहादावात्माभिमानो न मिथ्या, अपितु गौणः,
माणवकादाविव सिंहाभिमान इति मन्यन्ते, तन्मतमुपन्यस्य दूषयति—अत्राहुरिति । प्रसिद्धो वस्तुभेदो यस्य
पुरुषस्य स तथोक्तः । उपपादितं चैतदस्माभिरभ्यासभाष्य इति नेहोपपाद्यते । यथा मन्दान्धकारे स्थाणुरयमित्यगृह्य-
माणविशेषे वस्तुनि पुरुषात् सांशयिकौ पुरुषशब्दप्रत्ययौ स्थाणुविषयौ, तत्र हि पुरुषत्वमनियतमपि समारोपितमेव ।
एवं संशये समारोपितमनिश्चितमुदाहृत्य विपर्ययज्ञाने निश्चितमुदाहरति—यथावा शुक्तिकायामिति । शुक्लभा-
स्वरस्य द्रव्यस्य पुरःस्थितस्य सति शुक्तिकारजतसाधारण्ये यावदत्र रजतविनिश्चयो भवति तावत्कस्मान्शुक्तिविनिश्चय
वेदान्तकल्पतरुः ।

नित्यं सत्योर्व्यक्तयोर्न हेतुहेतुमत्ता, अभिव्यक्तयोस्तु कादाचित्कयोरितरेतराधीनत्वे एकस्या अप्यसिद्धेरन्धपरंपरातुल्यानादित्व-
कल्पना स्यादित्याह—अन्धपरंपरेति । असत्कार्यवादी व्यक्तिभेदेनेतराश्रयं परिहरतीत्याह—यस्त्विदिति । किं
त्वेष इति । इदानीन्तनशरीरसंबन्धहेतुरित्यर्थः । पूर्वं एवात्मशरीरसंबन्धो विशेष्यते—पूर्वधर्माधर्मभेदजन्मन
इति । पूर्वाभ्यां धर्माधर्मविशेषाभ्या जन्म यस्य स तथोक्तः । एष त्विति । वर्तमान इत्यर्थः । आत्मन्यध्यासप्रस्ता-
वोक्त्युक्तिभिर्नैकोपि क्रियासंबन्धः, कथमनन्तव्यक्तिसंभव इति परिहरतीत्याह—तं प्रत्याहेति । देहात्मसंबन्धहेतु-
मिथ्याभिमानः प्रत्यक्ष इत्युक्तम्, तदाक्षिप्य समाधत्ते—ये त्विति । अप्रसिद्धवस्तुभेदस्यान्यत्रान्यशब्दप्रत्ययौ भ्रान्ति-
निमित्ताविति प्रतिज्ञाय संशयनिमित्तशब्दप्रत्ययोदाहरणं भाष्येऽनुपपन्नमित्याशङ्क्य भ्रान्तिशब्देन समारोप उक्तः । अस्ति च
संशयस्यापि समारोपत्वमित्याह—तत्र हि पुरुषत्वमिति । भ्रान्तेरप्युचितनिमित्तापेक्षणादकस्मादित्युक्तमित्याशङ्क्याह—
शुक्लभास्वरस्येति । साधारणधर्मिणि दृष्टे किं तन्मात्रं विपर्ययकारणमुत सादृश्यादिदोषमिलितम् । नाद्यः; धवलभास्वर-
रूपस्य शुक्तिरजतसाधारण्ये सति व्यवहितरजतनिश्चयात् प्रागेव सनिहितशुक्तिनिश्चयप्रसङ्गादित्यभिधाय द्वितीयं दूषयति
कल्पतरुपरिमलः ।

न परस्पराश्रयप्रसक्तिरित्यर्थः । टीकायां—यस्तु मन्यत इत्यग्रिमग्रन्थेनासत्कार्यवादमवलम्ब्य प्रवाहानादित्वशङ्कायाः
क्रियमाणत्वात् इयं शङ्का सत्कार्यवादावलम्बस्वरूपाऽनादित्वविषया योजिता । अन्धपरंपरेति । स्वरूपनित्यत्वपक्षेऽपि
अभिव्यक्तयोरनित्ययोः परस्परहेतुहेतुमद्भावेन तत्कृतपरस्पराश्रयानपायाद् उत्पत्तिस्थानीयां कादाचित्कीमभिव्यक्तिमङ्गी-
कृत्यापि स्वरूपनित्यत्वकल्पनेयमन्धपरंपराप्राप्तपदशौक्योपदेशवदप्रामाणिकीत्यर्थः । संशयनिमित्तेति । संशयश-
ब्देन विशेषादर्शनादिसंशयकारणकलापो विवक्षितः; संशयस्य प्रत्ययशब्देन तत्कार्यतया ग्रहणात्, संशयशब्दस्य मुख्य-
ार्थत्वे तु संशयमूलकशब्दप्रयोगजन्यप्रत्ययान्तरपरः प्रत्ययशब्दो योज्यः । उचितनिमित्तापेक्षणादिति । करणदोषादि-
बहुनिमित्तापेक्षणादित्यर्थः । साधारणधर्मिणि दृष्टे इति । धवलभास्वरवर्णरूपसादृश्यविशिष्टे धर्मिणि दृष्टे । किं सादृश्यवि-
शिष्टधर्मिज्ञानमात्रं विपर्ययकारणम् ? उत सादृश्येनैव अन्यैश्च दोषैर्मिलितमित्यर्थः । द्वितीयं दूषयतीति । सादृश्यवद्दो-
षस्यापि प्रवेशितत्वात् । यद्यपि शुक्तिप्रमा न भवति, दोषस्य प्रमाप्रतिबन्धकत्वात्; तथापि संशयः किं न स्यात् ? तस्यापि

प्रत्ययावात्मानात्मविवेकेनोत्पद्यमानौ कथं गौणौ शक्यौ वदितुम् । आत्मानात्मविवेकिनामपि पण्डितानामजाविपालानामिवाविविक्तौ शब्दप्रत्ययौ भवतः । तस्माद्देहादिव्यतिरिक्तात्मास्ति-
त्ववादिनां देहादावहंप्रत्ययो मिथ्यैव न गौणः । तस्मान्मिथ्याप्रत्ययनिमित्तत्वात्सशरीरत्वस्य,
सिद्धं जीवतोऽपि विदुषोऽशरीरत्वम् । तथाच ब्रह्मविद्विषया श्रुतिः—‘तद्यथाऽहिनिर्व्वयनी
वल्मीके मृता प्रत्यस्ता शयीतैवमेवेदं शरीरं शेते । अथायमशरीरोऽमृतः प्राणो ब्रह्मैव तेज
एव’ (बृह० ४।४।७) इति । ‘सचक्षुरचक्षुरिव सकर्णोऽकर्ण इव सवागवागिव समना अमना
इव सप्राणोऽप्राण इव’ इति च । स्मृतिरपि च—‘स्थितप्रज्ञस्य का भाषा’ (भ० गी०
२।५४) इत्याद्या स्थितप्रज्ञलक्षणायाचक्षाणा विदुषः सर्वप्रवृत्त्यसंबन्धं दर्शयति । तस्मान्ना-
वगतब्रह्मात्मभावस्य यथापूर्वं संसारित्वम् । यस्य तु यथापूर्वं संसारित्वं नासाववगतब्रह्मात्म-

भामती ।

एव न भवति । संशयो वा द्वेधा युक्तः; समानधर्मधर्मिणोर्दर्शनात् उपलब्ध्यनुपलब्ध्यव्यवस्थातः; विशेषद्वयस्मृतेश्च
संस्कारोन्मेषहेतोः सादृश्यस्य द्विष्टत्वेनोभयत्र तुल्यमेतदिति, अत उक्तम्—अकस्मादिति । अनेन दृष्टस्य हेतोः समानत्वे-
ऽप्यदृष्टं हेतुरुक्तः । तच्च कार्यदर्शनोन्मेषत्वेनासाधारणमिति भावः । आत्मानात्मविवेकिनामिति । श्रवणमनन-
कुशलतामात्रेण पण्डितानाम्; अनुपपन्नत्वसाक्षात्काराणामिति यावत् । तदुक्तम्—‘पश्चादिभिश्च विशेषात्’ इति ।
शेषमतिरोहितार्थम् । जीवतो विदुषोऽशरीरत्वे च श्रुतिस्मृतीरुदाहरति—तथाचेति । सुबोधम् । प्रकृतमुपसंहरति—
तस्मान्नावगतब्रह्मात्मभावस्येति । ननूक्तं यदि जीवस्य ब्रह्मात्मत्वावगतिरेव सांसारिकधर्मनिवृत्तिहेतुः, हन्त
वेदान्तकल्पतरुः ।

—संशयो वेति । समानो धर्मो यस्य स तथोक्तः । दृष्टेऽपि साधारणे धर्मिणि निश्चयः स्याद्यद्यन्यतरकोटिनिर्ण-
यकं प्रमाणं स्यात्, स्थाणुल इव शाखादिदर्शनं, बाधकं वा प्रमाणं कोऽन्यन्तरमुपलभ्येत, यथा तत्रैव पुरुषल-
विपरीतं निश्चेषल्लादि, नैवमिहेत्याह—उपलब्धीति । उपलब्धिः साधकं प्रमाणम्, अनुपलब्धिर्बाधकं, तयोरभावोऽत्रा-
व्यवस्था । ततः संशयो वा युक्त इत्यधस्तनेनान्वयः । ननु विशेषद्वयस्मृतौ संशयः, इह तु रजतमेव स्मृतमिति विपर्यय
एवेति, तत्राह—विशेषद्वयेति । अत्र हेतुमाह—संस्कारेति । इतिशब्दो हेतौ । उद्बुद्धः संस्कारो हि स्मृतिहेतुः तदु-
द्बोधहेतुश्च सादृश्यम्, तस्य द्विष्टत्वेन शुक्तिरजतोभयनिष्ठत्वेन हेतुनोभयत्रैतत्सादृश्यं तुल्यमिति यतोऽतः संशय एव
युक्तः । नच रागाद्विपर्ययः, विरक्तस्यापि शुक्तौ रजतभ्रमादिति । एषात्र संशयसामग्र्यक्षपादेन वर्णिता—
“समानानेकधर्मोपपत्तेर्विप्रतिपत्तेरुपलब्ध्यनुपलब्ध्यव्यवस्थातश्च विशेषापेक्षो विमर्शः संशयः” इति ।
समानधर्मः साधारणधर्मः । अनेकस्माद्वावृत्तोऽसाधारणोऽनेकधर्मः । एवमिह विपर्ययनियामकं दृष्टं नास्तीत्युपपाद्याकस्मा-
च्छब्द एवमभिप्राय इत्याह—अत इति । कथं तर्हि दृश्यमानविपर्ययनियमः ? तत्राह—अनेनेति । दृष्टं हेतुं प्रतिषिध्य
कार्यनियमं प्रतिजानता भाष्यकारेणादृष्टं कर्म हेतुत्वेनार्थादुक्तमिति । ननु तदपि समं किं न स्यात् ? तत्राह—तच्चेति ।
श्रुतिस्मृतीरिति । श्रुती स्मृतिं चेत्यर्थः । साक्षात्कारो हि दृष्टं फलं, तादर्थ्यं मननादेर्वेदन्भाष्यकारो विधि न मृष्यत

कल्पतरुपरिमलः ।

भ्रान्तिवद्दोषजन्यत्वादिति दूषयतीत्यर्थः । समानधर्मधर्मिण इति विशेषणं व्याचष्टे—समानो धर्मो यस्येति । नच
रागादिति । रागः संशयव्यावृत्तोऽन्येकपक्षपाती दोष इति भावः । समानानेकधर्मेति । अत्राव्यवस्थात इत्येत-
दन्तेन सूत्रांशेन त्रिविधा संशयसामग्री वर्णिता । विशेषापेक्ष इत्यनेनान्यतरविशेषानवधारणात्मकत्वमुक्तम् । तेन विशेषा-
पेक्षो विमर्शः (गौतमसू. अ. १ आ. १ सू. २३) इति सूत्रांशेनानवधारणज्ञानं संशय इति तल्लक्षणं दर्शितम् । अनेक-
स्माद्वावृत्त इति । अनेकशब्दस्य धर्मपदेन समासे शाकपार्थिवादिबन्धमपदलोपेनानेकस्मात् सजातीयविजाती-
याद्वावृत्तोऽसाधारणो धर्म इत्यर्थेनैकधर्मत्वमिति भावः । कार्यनियमं प्रतिजानानेनेति पाठः साधु; “संप्रतिभ्या-
मनाध्याने” इत्युक्तं पूर्वकस्मरणरूपाध्यानव्यतिरिक्तार्थे संप्रतिपूर्वात् जानातेरात्मनेपदविधानात् । प्रतिजानतेति
पाठस्तु कथंचिदाध्यानार्थविवक्षया समर्थनीयः । तत्रेति । ननु—अनुष्ठितस्य फलादर्शनं जन्मान्तरकृतकर्मणः फलज-
नकलं च तद्विधिव्याप्तमिति शङ्कितुर्नाभिप्रायः, येन तद्व्याप्तिभङ्गनत परिह्रियेत, किन्तुव्यव्यतिरेकव्यभिचाराल्लोकतः कार-
णत्वं ग्रहीतुं न शक्यम्; अतो विविबोध्यकारणत्वमङ्गीकृत्य तन्निर्वाहार्थं फलप्रतिबन्धकदुरितनिवृत्त्यादिवैकल्यकल्प-
नयान्वयव्यभिचारो जन्मान्तरकृतश्रवणादिकल्पनया व्यतिरेकव्यभिचारश्च परिहरणीय इत्यभिप्रायः । नच विध्यभावे
केवलमुदाहृतदृष्टा-तद्वयेनार्थं व्यभिचारः परिहृतो भवति, श्रुतवैशेषिकादिशास्त्राणां केषांचिदवबोधानुत्पत्तौ हि मतिमान्या-
लस्यानभ्यासादिरूपकारणवैकल्यं स्पष्टं दृष्टमस्ति, शब्दमात्रस्य शब्दप्रमाजनकत्वं चान्यत्र सामान्यतः सिद्धमस्ति,

भाव इत्यनवद्यम् । यत्पुनरुक्तं श्रवणात्पराचीनयोर्मनननिदिध्यासनयोर्दर्शनाद्विधिशेषत्वं ब्रह्मणो न स्वरूपपर्यवसायित्वमिति । न; अवगत्यर्थत्वात्मनननिदिध्यासनयोः । यदि ह्यवगतं ब्रह्मान्यत्र विनियुज्येत भवेत्तदा विधिशेषत्वम् । ननु तदस्ति; मनननिदिध्यासनयोरपि श्रवणवदवगत्यर्थत्वात् । तस्मान्न प्रतिपत्तिविधिविषयतया शास्त्रप्रमाणकत्वं ब्रह्मणः संभवतीत्यतः स्वतन्त्रमेव

भामती ।

मननादिविधानानर्थक्यं, तस्मात्प्रतिपत्तिविधिपरा वेदान्ता इति, तदनुभाष्य दूषयति—यत्पुनरुक्तं श्रवणात्पराचीनयोरिति । मनननिदिध्यासनयोरपि न विधिः, तयोरन्वयव्यतिरेकसिद्धसाक्षात्कारफलोर्विधिसरूपैर्वचनैरनुवादात्, तदिदमुक्तम्—अवगत्यर्थत्वादिति । ब्रह्मसाक्षात्कारोऽवगतिस्तदर्थत्वं मनननिदिध्यासनयोरन्वयव्यतिरेकसिद्धमित्यर्थः । अथ कस्मान्नमननादिविधिरेव न भवतीत्यत आह—यदि ह्यवगतमिति । न तावन्मनननिदिध्यासने प्रधानकर्मणी अपूर्वविषये अमृतत्वफले इत्युक्तमधस्तात् । अतो गुणकर्मत्वमनयोरवघातप्रोक्षणादिवत्परिशिष्यते, तदप्ययुक्तं; अन्यत्रोपयुक्तोपयोक्ष्यमाणत्वाभावादात्मनः, विशेषतस्त्वौपनिषदस्य कर्मानुष्ठानविरोधादित्यर्थः । प्रकृतमुपसंहरति—तस्मादिति । एवं सिद्धरूपब्रह्मपरत्वमुपनिषदाम् । ब्रह्मणः शास्त्रार्थस्य धर्मादन्यत्वाद्भिन्नविषयत्वेन शास्त्रभेदात् वेदान्तकल्पतरुः ।

इत्याह—तदिदमिति । अत्रैके वदन्ति—न दृष्टा श्रवणादेरवगत्युपायता; कृतश्रवणादीनामपि केषांविदिह साक्षात्कारासमुन्मेषात्, तात्कालिकैश्रवणादिविधुरवामदेवादेरप्यपरोक्षज्ञानसमुदयाच्च, जन्मान्तरकृतस्य च विधिमन्तरेण साधनभावानवकल्पनात्, श्रवणादिविध्यनभ्युपगमे च तद्विधुररीकारप्रवृत्तप्रथमसूत्रतद्भाष्यकदर्थनादयुक्तस्तदनभ्युपगमः—इति ॥ तन्न न तावदनुष्ठितसाधनस्येह फलदर्शनं तद्विधिव्याप्तम्; अनवरतं वैशेषिकाद्यसच्छास्त्रश्राविणामप्यपदुमतीनां केषांचित्च्छास्त्रार्थानवबोधदर्शनेऽपि तच्छ्रवणविध्यभावात् । नापि भवान्तरकृतकर्मण इह फलजनकता तद्विधिव्याप्ता; जातिस्मरस्य प्राचि भवे धनमुपार्ज्य भुवि निखन्य प्रमीतस्येह जन्मनि तदादाय भोगान्भुजानस्यापि प्राग्भवीयधनोपार्जनायाः संप्रतितनफलार्थमविहिताया अपि हेतुभावोपलम्भात् । प्रथमसूत्रं तु शास्त्रीयविषयफलनिरूपकं न विधिविचारपरमिति । किंच—प्राधान्यं श्रवणादेर्न भवतामपि संमतम् । गुणकर्मत्वमत्रैव भाष्यकृद्भिर्निजुहुवे ॥ 'यदि ह्यवगतं ब्रह्मान्यत्र विनियुज्येतेत्यादिनेति' । इत्युक्तमधस्तादिति । गान्धर्वशास्त्राभ्यासवदपूर्वानपेक्षया साक्षात्कारहेतुतोक्तैत्यर्थः । गुणकर्म ह्युपयोक्ष्यमाणशेषः; यथाऽवघातादि, उपयुक्तशेषो वा; यथा कृतप्रयोजनप्रयाजशेषाज्यस्य हविषु क्षारणं 'प्रयाजशेषेण हवींष्यभिधारयेदिति' विहितम् । तदिहात्मन उपयुक्तोपयोक्ष्यमाणत्वाभावाच्च तद्विषयं मननादि गुणकर्मत्वाद्—तदपीति । नच श्रवणादिसंस्कृतस्यात्मनः साक्षात्कारजन्मन्यस्तूपयोग इति श्रवणादिगुणकर्मत्वसिद्धिः;

कल्पतरुपरिमलः ।

अतस्तत्रान्वयव्यभिचारस्य प्राक्सिद्धकारणत्वाविरोधिलेऽप्यत्र बहुशः कृतश्रवणमननानां सम्यक्सकलवेदान्तार्थनिर्णयवतां साक्षात्कारानुदयः किंचिद्वृष्टकारणवैकल्यप्रयुक्तत्वेनादृश्यमानः कथं प्रागसिद्धस्य साक्षात्कारे शब्दप्रमाणकारणत्वस्य ग्रहणे विरोधी न स्यात् ? जन्मान्तरोपाजितनिधिखननेनोपभोगे च पूर्वानुभूतस्मरण दृष्ट कारणं सिद्धमस्ति; अतस्तत्र व्यतिरेकव्यभिचारसमाधानसंभवेऽप्यत्र जन्मान्तरकृतश्रवणादेरन्यत सिद्धभावेन तत्कल्पकस्य विधेरप्यभावे जाग्रदतिरेकव्यभिचारश्च कथं कारणत्वग्रहविरोधी न स्यात् ? तस्माद्विधिव्यभिचारोद्भावन कृतशङ्कापरिहारानुपयुक्तमयुक्तम् । तथा प्राधान्यं श्रवणादेर्न भवतामपि संमतमित्येतदप्ययुक्तम्; अर्थज्ञानफलकाध्ययनविधेरिव साक्षात्कारफलश्रवणविधेरपि प्रधानकर्मत्वस्यैव प्राप्तेरिति—चेद्, उभयतो व्यभिचारेण श्रवणस्य साक्षात्कारकारणत्वं लोकत इव बाधेन विधितोऽपि ग्रहीतुं न शक्यमिति प्रागेव शब्दापरोक्षनिराकरणेनोक्तप्रायम् । अतो विधिना कारणत्वं निश्चित्य व्यभिचारं परिहरणीय इति शङ्कितुरभिप्रायो न संभवतीत्यभिप्रेत्य यद्यनयोक्तिभङ्गाया विधिव्याप्तिराशङ्किता तदेदमपि दूषणान्तरमिति विधिव्याप्तौ व्यभिचार उपन्यस्तः । अथ यदि श्रवणस्य प्रधानकर्मत्वेऽर्थवाधात् तत्परित्यज्य श्रवणादिनिर्णयमात्मतत्त्वमैन्द्रियकस्य साक्षात्कारोत्पादनसमर्थ भवति; 'लवणक्षारक्षोदिनि पात्रे गोमूत्रपूरिते क्षिप्तम् । मर्दितमपि शालितुषैर्यदविकृतं तत्तु मौक्तिकं जाल्यम् ॥ घृष्टं सदात्मनः स्वच्छां छायां यन्निकषोपले । स्फुटं प्रदर्शयेदेतद्वैर्ज्यं जाल्यमुच्यते ॥' इत्यादिशास्त्रोक्तपरीक्षाप्रकारनिर्णयमिव रत्नतत्त्वम् इत्युपयोक्ष्यमाणसंस्कारतया गुणकर्मत्वमिष्यते, तदा न चेत्यादिना दूषणमुक्तमिति न किंचिदनुपपन्नम् । ननु प्रयाजशेषवाक्यस्य 'प्रयाजशेषे हविषु क्षारये'दित्यर्थकल्पनं न युक्तम्; क्षारणेन प्रतिपाद्यतया प्रयाजशेषस्य शेषितायाः क्षारणदेशतया हविषां शेषतायाश्च प्रसङ्गात्, नैतद्युक्तम्, तथासति हि चाल्वाले कृष्णविषाणं प्रास्यतीतिवद् हविषु प्रयाजशेषे च सप्तमीद्वितीया स्याताम्, इह तु द्वितीयया हविषां संस्कार्यत्वेन प्राधान्यं, तृतीयया प्रयाजशेषस्य तत्संस्कारार्थद्रव्यत्वेन शेषत्वं च प्रतीयत इत्याशङ्क्य विशेषयति—कृतप्रयोजनेति । निर्वृत्तप्रयोजनस्य हि शेषः प्रतिपत्तिमपेक्षते, करि-

[१ एवं च—क-पुस्तके पाठः । २ वदन्ति—अदृष्टा—ग-पुस्तके पाठः । ३ तदाधिक—ग-पुस्तके पाठः । तादात्मिक—इति तु युक्तम् ।

४ तत्र-व-पुस्तके पाठः ।

ब्र० भा० २०

ब्रह्म शास्त्रप्रमाणकं वेदान्तवाक्यसमन्वयादिति सिद्धम् । एवंच सति 'अथातो ब्रह्मजिज्ञासा' इति तद्विषयः पृथक्शास्त्रारम्भ उपपद्यते । प्रतिपत्तिविधिपरत्वे हि 'अथातो धर्मजिज्ञासा' इत्येवारब्धत्वात् पृथक्शास्त्रमारभ्येत । आरभ्यमाणं चैवमारभ्येत—अथातः परिशिष्टधर्म-जिज्ञासेति, 'अथातः कत्वर्थपुरुषार्थयोजिज्ञासा' (जै० ४।१।१) इतिवत् । ब्रह्मात्मैक्यावगतिस्त्व-प्रतिज्ञातेति तदर्थो युक्तः शास्त्रारम्भः—'अथातो ब्रह्मजिज्ञासा' इति । तस्मादहं ब्रह्मास्मीत्येत-दवसाना एव सर्वे विधयः सर्वाणि चेताराणि प्रमाणानि । नह्यहेयानुपादेयाद्वैतात्मावगतौ निर्विषयाण्यप्रमातृकाणि च प्रमाणानि भवितुमर्हन्तीति । अपिचाहुः—'गौणमिथ्यात्मनोऽसत्त्वे पुत्रदेहादिबाधनात् । स ब्रह्मात्माहमित्येवं बोधि कार्यं कथं भवेत् । अन्वेष्टव्यात्मविज्ञानात्प्राक्प्र-

भामती ।

'अथातो ब्रह्मजिज्ञासा' इत्यस्य शास्त्रारम्भत्वमुपपद्यत इत्याह—एवंच सतीति । इतरथा तु धर्मजिज्ञासैवेति न शास्त्रा-न्तरमिति न शास्त्रारम्भत्वं स्यादित्याह—प्रतिपत्तिविधिपरत्वे इति । न केवलं सिद्धरूपत्वाद्ब्रह्मात्मैक्यस्य धर्माद-न्यत्वमपितु तद्विरोधादपीत्युपसंहारव्याजेनाह—तस्मादहं ब्रह्मास्मीति । इतिकरणेन ज्ञानं परामृशति । विधयो हि धर्मे प्रमाणम् । ते च साध्यसाधनेतिकर्तव्यताभेदाधिष्ठाना धर्मोत्पादिनश्च तदधिष्ठाना न ब्रह्मात्मैक्ये सति प्रभवन्ति, विरोधादित्यर्थः । न केवलं धर्मप्रमाणस्य शास्त्रस्येयं गतिः, अपितु सर्वेषां प्रमाणानामित्याह—सर्वाणि चेताराणि प्रमाणानीति । कुतः ? नहि । अद्वैते हि विषयविषयिभावो नास्ति । नच कर्तृत्वं; कार्याभावात् । नच करणत्वं; अतएव । तदिदमुक्तम्—अप्रमातृकाणि च इति चकारेण । अत्रैव ब्रह्मविदां गाथासुदाहरति—अपिचाहुरिति । पुत्रदारादिष्वात्माभिमानो गौणः । यथा स्वदुःखेन दुःखी यथा स्वसुखेन सुखी तथा पुत्रादिगतेना-पीति सोऽयं गुणः । नत्वेकत्वाभिमानः, भेदस्यानुभवसिद्धत्वात् । तस्माद्गौर्वाहीक इतिवद्गौणः । देहेन्द्रियादिषु त्वभेदानुभवान्न गौण आत्माभिमानः, किंतु शुक्तौ रजतज्ञानवन्मिथ्या । तदेवं द्विविधोऽयमात्माभिमानो लोकयात्रां वहति । तदसत्त्वे तु न लोकयात्रा नापि ब्रह्मात्मैकत्वानुभवः, तदुपायस्य श्रवणमननादेरभावात् । तदिदमाह—पुत्रदेहादिबाधनात् । गौणात्मनोऽसत्त्वे पुत्रकलत्रादिबाधनम् । ममकाराभाव इति यावत् । मिथ्यात्मनोऽसत्त्वे देहेन्द्रियादिबाधनं श्रवणादिबाधनं च । ततश्च न केवलं लोकयात्रासमुच्छेदः; स ब्रह्माहमित्येवंबोधशीलं यत्कार्यम्, अद्वैतसाक्षात्कार इति यावत्; तदपि कथं भवेत् । कुतस्तदसंभव इत्यत आह—अन्वेष्टव्यात्मविज्ञानात्प्रा-वेदान्तकल्पतरुः ।

अपूर्वोपयोगिन एव गुणकर्मत्वाद्, दृष्टे तु साक्षात्कारेऽपूर्वाभावेन तदयोगादिति । ननु बाह्यक्रियाविधिः प्रथमकाण्डे गतो मानसज्ञानविधिविचाराय पृथगरंभ इति शङ्कापोहार्थमारभ्यमाणं चेति भाष्यम् ॥ अहं ब्रह्मास्मीति वाक्यस्य तदर्थस्य चेतःप्रमाणावसानत्वमयुक्तं, नित्यनिवृत्तिप्रसङ्गादित्याशङ्क्य ज्ञानपर इतिशब्द इत्याह—इतिकरणेनेति । विधीनामद्वैतज्ञान-विरोधं दर्शयति—विधयो हीति । त्र्यंशा भावना हि धर्मः । तद्विषया विधयः साध्यादिभेदाविष्ठानास्तद्विषया । अपि चैतेऽनुष्ठेयं धर्ममुपदिशन्तस्तदुत्पादिनः पुरुषेण तमनुष्ठापयन्तीति साध्यधर्माधिष्ठानास्तत्प्रमाणानीति यावत्, अतो नित्य-सिद्धाद्वैतब्रह्मावगमे तेषां विरोध इत्याह—धर्मोत्पादिन इति । नहीति हेतुभाष्यस्य प्रतीकोपादानम् । नहीत्यादि-निर्विषयाणीत्यन्तं भाष्यं व्याख्याति—अद्वैते हीति । विषयनिषेधो वाक्यार्थभेदः । साध्यसाधनादिपदार्थभेदः स्तम्भाद्यर्थ-भेदश्चाद्वैतावगतौ न भवतीति भाष्यार्थः । अप्रमातृकाणीत्येतद्व्याचष्टे—नच कर्तृत्वमिति । ज्ञानकर्तृत्वमित्यर्थः । निर्वि-षयाण्यप्रमातृकाणीति बहुव्रीही विशेषणपरौ । तथा सति हि विषयप्रमातृनिषेधयोर्हेतुत्वसिद्धिः । भाष्ये चकार-करणनिषे-धार्थ इत्याह—तदिदमिति । भाष्यस्यप्रमाणशब्दो भावसाधनत्वेन ज्ञानवाची ततश्चकारेण करणनिषेधः । पुत्रादावह-मित्यभिमानो गौणात्मा चेत्तर्हि मुख्यात्मना किं गुणसाम्यमत आह—यथेति । बाहीको नाम देशविशेषस्तन्निवासी तच्छब्दोक्तः । पुत्रादेरुपकारकत्वारोपाद्य आत्माभिमानस्तस्मिन्निवृत्ते ममत्वबाधनेत्याह—गौणात्मन इति । श्रवणादि-प्रमाणबाधमुक्त्वा प्रमित्यभावमाह—न केवलमिति । बोधीतीन्नन्तपाठो व्याख्यातः । सप्तम्यन्तस्तु निगदव्याख्यातः ।

कल्पतरुपरिमलः ।

ष्यमाणज्यभागार्थग्राह्यमाज्यं प्रयाजशेषाज्येनासंसर्गसिद्धौ तस्य क्वचित् क्षारणमपेक्षते । तस्मादपेक्षितप्रतिपत्त्यर्थत्वमेव युक्तं, नलनपेक्षितहविःसंस्कारार्थत्वम् । एवंच क्षारणस्य दृष्टार्थत्वमपहत्याऽदृष्टार्थत्वस्वीकारश्च परिहृतो भवति । प्रयाजेषु विनियुक्तस्य पुनः क्षारणे विनियोग इति विनियुक्तविनियोगविरोधोपि परिहृतो भवति । तस्माद् द्वितीयानुतीययोः सप्तमीद्वि-तीयार्थतैव युक्तेति भावः ॥ अपूर्वेति । अदृष्टपर्यवसायिन एव गुणकर्मणो विध्यपेक्षणात् श्रवणादेस्तु^१ दृष्टद्वारेणैव साक्षा-त्कारोपयोगित्वाद् नादृष्टानुपवेशोऽस्तीति न तत्राप्राप्तार्थविषयविध्यपेक्षेत्यर्थः । त्र्यंशा भावना हि धर्म इति । कौमा-

१ दित्त आह—च-पुस्तके पाठः । स न युक्तः ।

मातृत्वमात्मनः । अन्विष्टः स्यात्प्रमातैव पाप्मदोषादिवर्जितः ॥ देहात्मप्रत्ययो यद्वत्प्रमाणत्वेन कल्पितः । लौकिकं तद्वदेवेदं प्रमाणं त्वाऽऽत्मनिश्चयात्' इति ॥४॥ इति भाष्ये चतुःसूत्री समाप्ता ॥

भामती ।

कप्रमातृत्वमात्मनः । उपलक्षणं चैतत् । प्रमाप्रमेयप्रमाणविभाग इत्यपि द्रष्टव्यम् । एतदुक्तं भवति—एष हि विभागो द्वैतसाक्षात्कारकारणं, ततो नियमेन प्राग्भावात् । तेन तदभावे कार्यं नोत्पद्यत इति । नच प्रमातुरात्मनोऽन्वेष्टव्य आत्मान्य इत्याह—अन्विष्टः स्यात्प्रमातैव पाप्मदोषादिवर्जितः । उक्तं ग्रीवास्थग्रैवेयकनिदर्शनम् । स्यादेतत्—अप्रमाणात्कथं पारमार्थिकाद्वैतानुभवोत्पत्तिरित्यत आह—देहात्मप्रत्ययो यद्वत्प्रमाणत्वेन कल्पितः । लौकिकं तद्वदेवेदं प्रमाणं तु । अस्यावधिमाह—आऽऽत्मनिश्चयात् । आ ब्रह्मस्वरूपसाक्षात्कारादित्यर्थः । एतदुक्तं भवति—पारमार्थिकप्रपञ्चवादिभिरपि देहादिष्वात्माभिमानो मिथ्येति वक्तव्यः; प्रमाणबाधितत्वात्, तस्य च समस्तप्रमाणकारणत्वं भाविकलोकयान्नावाहित्वं चाभ्युपेयम् । सेयमस्माकमप्यद्वैतसाक्षात्कारे विधा भविष्यति । नचायमद्वैतसाक्षात्कारोऽप्यन्तःकरणवृत्तिभेद एकान्ततः परमार्थः, यस्तु साक्षात्कारो भाविकः नासौ कार्यः, तस्य ब्रह्मस्वरूपत्वात् । अविद्या तु यद्यविद्यामुच्छिन्नाज्जनयेद्वा, न तत्र काचिदनुपपत्तिः । तथाच श्रुतिः—'विद्यां चाविद्यां च यस्तद्वेदोभयं सह । अविद्याया मृत्युं तीर्त्वा विद्यायामृतमश्नुते ॥' इति । तस्मात्सर्वमवदातम् ॥ ४ ॥ इति भामत्यां चतुःसूत्री समाप्ता ॥

वेदान्तकल्पतरुः ।

नियतप्राक्सत्त्वं हि कारणत्वं, प्रमात्रादिश्च ज्ञानकारणं, तस्मिन् सकृदुदिततत्त्वसाक्षात्काराच्चिद्वृत्ते नोर्ध्वं ज्ञानानुवृत्तिरित्यर्थपरत्वेन प्रथमार्धं व्याख्याय प्रमातृलये फलिनोऽभावाद् मोक्षस्यापुमर्थतेति शङ्कां द्वितीयार्धव्याख्यया निरस्यति—नच प्रमातुरिति । अन्वेष्टव्य परमात्माऽन्वेष्टु प्रमातृलोपलक्षिताच्चिदेकरसाच्च भिन्नस्ततोऽध्यस्तप्रमातृत्वबाधेऽप्युपलक्षित आत्मैव पापदोषादिरहितोऽन्विष्टो विदित स्यादतो नोक्तदोष इत्यर्थः । ननु यद्यन्वेष्टुरात्मभूतं ब्रह्म, किमिति तर्हि ससारे न चकास्ति ? तत्राह—उक्तमिति । प्रमात्रादेस्तत्त्वज्ञानहेतुता सिद्धवत्कृत्य ज्ञानात्तच्चिद्वृत्तौ हेत्वभावात्फलाभाव उक्तः । स न, बाध्यस्य प्रमात्रादे प्रमानुत्पादकत्वापाताद् इति शङ्कोत्तरत्वेन तृतीयश्लोकं व्याख्याति—स्यादेतदिति । यदलीकं तच्च प्रमाहेतुरिति व्याप्ति प्रशिथिलयति—एतदुक्तमिति । य उत्पद्यतेऽनुभवो न स पारमार्थिको यः पारमार्थिको न स उत्पद्यतेऽतः प्रमाणात्कथं पारमार्थिकानुभवोत्पत्तिरित्ययमिष्टप्रसङ्ग इत्याह—नचायमिति । वृत्तावपि प्रतिबिम्बितचिदंशः सत्योऽस्ति, तत् उक्तम्—एकान्तत इति । ननु वृत्तिरूपसाक्षात्कारोऽलीकत्वादविद्यात्मकः कथमविद्यामुच्छिन्त्यादविद्या वा कथं स्वविरोधिनं तं जनयेदत आह—अविद्या तिष्ठति । अलीकस्यापि सत्यविषयत्वादविद्यानिवर्तकलोपपत्तिः, दृष्टं च स्वप्नोपलब्धव्याप्रादीनां स्वोपादानाविद्यानिवर्तकत्वमिति भावः । अविद्यामयी वृत्तिर्यद्यविद्यामुच्छिन्त्यात्तामेव स्वनिवर्तिकांमविद्या जनयेद्वोभयथाप्युक्तमार्गेण न काचिदनुपपत्तिरित्यर्थः । विद्या वृत्तिमविद्यां च कार्यकारणभावेन सहिते यो वेद सोऽविद्योपादानत्वेन तन्मग्न्या वृत्त्या तदुपादानं सृष्ट्युमविद्या तीर्त्वा स्वरूपभूतविद्योपलक्षितममृतमश्नुते इति श्रुतेरर्थः ॥

भाष्योदाहृतश्रुतयो व्याख्यायन्ते । उत्तरत्रापि तत्तदधिकरणसमाप्तौ श्रुतयो व्याख्यायन्ते । सदेवेति । सदित्यस्ति तामात्रमुक्तम् । एवमशब्दोऽवधारणार्थः । किं तदवप्रियत इत्यत आह—इदमिति । यदिदं व्याकृतं जगदुपलभ्यते तत्, अग्रे प्रागुत्पत्ते विवृतरूपपरिखागेन सदेवासीत्, हे सौम्य प्रियदर्शनेति श्वेतकेतुः पित्रा संबोध्यते । मा भूत्स्थूलं पृथिवीगोलकादीदम्बुद्विप्राह्यं प्रागुत्पत्तेः, अन्यत्तु महदादिकं किमासीत् ? नेत्याह—एकमेवेति । स्वकार्यपतितमन्यन्नासी-

कल्पतरुपरिमलः ।

रिक्तमतानुसारेण साध्यसाधनेतिकर्तव्यताभेदो मतान्तरेष्वप्यविशिष्टः । स्वप्नोपलब्धेति । स्वप्नेषु पर्यापतन्तो दृष्टा व्याप्रादय आकुलतामुत्पाद्य स्वप्नदृशमुत्थापयन्तो भवन्ति स्वोपादानाविद्यानिवर्तकाः । इह श्रुतिव्याख्यानैष्वस्माद्विरं सिरारहितमिति व्याख्यातं, तत् स्त्वावा. सिरा अस्य सन्तीति स्त्वाविर न स्त्वाविरम् अस्त्वाविरम् इतीशावास्योपनिषद्विरणानुसारेण । प्राक्तु स्त्वाविरमविगलितमिति टीकानुसारेणान्यथा व्याख्यातम् । एवमन्यत्रापि मतभेदेनाविरोधो द्रष्टव्यः ॥ टीकाया विद्याऽविद्ययो कार्यकारणभावं निवर्त्यनिवर्तकभावं चोपपाद्य तदर्थविषयत्वेन विद्या चाविद्यां चेति मन्त्रस्योदाहृतत्वात् तदनुसारेण मन्त्रं योजयति—अविद्यामिति ।

अत्रेदं सकलमूलपूर्वापरग्रन्थगतजीवविषयप्रतिबिम्बावच्छेदव्यवहारद्वयतात्पर्यावधारणाय चिन्तनीयम्—अनयोः पक्षयोराचार्याणां कतरः पक्षः सिद्धान्त इति ? । द्वितीय एव; आद्यस्याचार्यैर्दूषितत्वादिति चेत्, न;

वेदान्तकल्पतरुः ।

दित्यर्थः । मृदो घटाकारेण परिणमयितृकुम्भकारवत् किं सतोऽन्यन्निमित्तकारणमासीत् ? नेत्याह—**अद्वितीयमिति** । आप्रोतीत्यात्मा परमकारणं, वै इति जगतः प्रागवस्थां स्मारयति । इदमित्यादिपदव्याख्या पूर्ववत् । तदिति प्रकृत आत्मा परामृश्यते, य इन्द्रो मायाभिः पुरुरूप ईयत इत्युक्तः । नपुंसकप्रयोगस्तु विधेयब्रह्मापेक्षः । तदेतदेव यद्ब्रह्म तद्वा किलक्षणमित्यत आह—**अपूर्वमिति** । नास्य पूर्व कारणं विद्यत इत्यपूर्वम्, अकार्यमित्यर्थः । तथा नास्यापरं कार्य वास्तवं विद्यत इत्यनपरम्, अकारणमिति यावत् । नास्यान्तरं जाल्यन्तरम् अन्तराले विद्यत इत्यनन्तरम्, दाडिमादिव-त्स्वगततरसान्तरविधुरमित्यर्थः । एवंविधमन्यदपि कूटस्थमेतदनात्मकतया बाह्यमस्य न विद्यत इत्यबाह्यमिति । यत्पु-रस्ताद् दृश्यमविद्यादृष्टीनामब्रह्मेव प्रतिभासते, तत्सर्वमिदममृतं ब्रह्मैव वस्तुत इत्यर्थः । तथा पश्चाद्दक्षिणतः इत्यादिमन्त्र-शेषेण सर्वात्मत्वमवगन्तव्यम् ॥ संपतत्यस्मादमुं लोकं फलभोगायेति संपातः कर्म, तद्यावत्तावदुषिला आवर्तत इति । इष्टं श्रौतम् । पूर्तं स्मार्तम् । दत्तं दानम् ॥ परमार्थतः शरीरसंबन्धरहितं वाव एव सन्तं भवन्तम् तमात्मानं वैषयिके प्रियाप्रिये न स्पृशतः ॥ एवं परमार्थतोऽशरीर शरीरेष्वनवस्थेष्वनिलेष्ववस्थितं नित्यं, महान्तम् । महत्त्वमापेक्षिकमित्याशङ्क्याह—**विभुम्** ॥ मन्तुमन्तव्यमेदनिषेधार्थमाह—**आत्मानमिति** । ईदृशमात्मानं मत्वा धीरो धीमान्न शोचति ॥ प्राणः क्रियाशक्तिः परमार्थतो न विद्यते यस्य सोऽप्राणः । तथा ज्ञानशक्तिमन्मनो यस्य नास्ति सोऽमनाः । क्रियाशक्तिमत्प्राणनिषेधेन तत्प्रधानानि कर्मेन्द्रियाणि, ज्ञानशक्तिमन्मनोनिषेधेन तत्प्रधानानि ज्ञानेन्द्रियाणि च सविषयाणि निषिद्धानि । यस्मादेवं तस्माच्छुभ्रः शुद्ध इति । स्वप्राद्यवस्थाकृतकर्मस्वकर्तात्मेत्युक्तं स यत्तत्र किञ्चित्पश्य-त्यनन्वागतस्तेन भवतीति पूर्ववाक्ये । तत्र हेतुरुच्यते—**असङ्गो हीति** । मूर्त हि मूर्तान्तरेण संसृज्यमानं सृज्यते । आत्मा स्वयं पुरुषो न मूर्तः । अतो न केनचित्सृज्यत इत्यसङ्गः । अतो न कर्तेति ॥ **धर्माधर्मात्तत्फलसुखदुःखाच्च कृतात्** कार्यप्रपञ्चाद् अकृतात्कारणाद् अन्यत्र पृथक् भूतं भूतादेः कालादन्यत्र तेनानवच्छेद्यं, चेत्पश्यसि तद्वदेति मृत्युं प्रति नचिकेतसः प्रश्नः ॥ अस्य विदुषोऽप्रवृत्तफलानि कर्माणि, तस्मिन् परावरे ब्रह्मणि आत्मत्वेन दृष्टे क्षीयन्ते । परं कारणम् । अवयवं कार्यम् । तद्रूपे तदधिष्ठाने ॥ ब्रह्मणः स्वभावमानन्दं विद्वान् । यदस्मिन्देहे जलसूर्यवत् प्रविष्टं ब्रह्म जीवाभिधं तदाचार्येण बोध्यमानमात्मानमेव विधूतकल्पनमवेद् विदितवत् । किं साङ्ख्यमत इव द्वैतमध्ये ? न, अपि-

कल्पतरुपरिमलः ।

अध्यासपूर्वपक्षे हि तद्दूषणं कृतम् । सिद्धान्ते तस्यासमाहितत्वात् सिद्धान्ताभिमतमेव तद् दूषणमिति चेद् न, असारं तद्दूषणमित्यनादरेणापि तदनुद्धारोपपत्तेः । तथाहि—रूपवत् एव प्रतिबिम्ब इति नास्ति नियमः ; रूपसंख्यापरिमाण-संयोगविभागपरत्वापरलचलनसुखत्वादजातीना प्रतिबिम्बदर्शनात् । द्रव्यस्य सत इति विशेष्यत इति चेद्, न, पृथिव्यादि-नवकानुगतस्य द्रव्यत्वस्यासिद्धे, द्रव्यं द्रव्यमिति तत्र तत्र लौकिकानामनुगतप्रत्ययाभावात्, तार्किकपरिभाषाया निष्प्रमा-णकत्वात् । गुणाश्रयस्य सत इति विशेष्यत इति चेद्, न, संख्याया एव संख्यारूपगुणाश्रयभूताया नीरूपायाः प्रतिबिम्ब-दर्शनात् । अस्ति हि संख्यायामपि संख्या, एकत्वं प्रथमसंख्या द्वित्वं द्वितीयसंख्या बहुल्लेषु त्रित्वं प्रथमसंख्या चतुष्ट्वं द्विती-यसंख्येत्यादिव्यवहारात् । अतएव वसन्ताय कपिजलनालमेतेत्यत्र त्रिलमेव बहुवचनार्थो, नतु चतुष्ट्वदिकं, प्रथमातिक्रमे कारणाभावादिति न्यायविदः । अतएव च द्वावेकलसंख्यारूपावयववावस्या द्वित्वसंख्याया इत्याद्यर्थे ब्राह्मणद्वितयं ब्राह्मण-द्वयमित्यादिशब्दनिष्पत्त्यर्थे “संख्याया अवयवे तयप्” इत्यादिसूत्रैस्तयप्प्रत्ययादयो विहिताः । अतएव च ‘रक्षसां निहता-न्यासन् सहस्राणि चतुर्दशे’त्याद्यभिगुक्तव्यवहाराः । ननु—संख्यासु वस्तुतो नास्ति संख्यान्तरं, किंतु द्वित्व-संख्या द्वितीयेत्यादिसजातीयसंख्याव्यवहारा सत्ता सतीतिव्यवहारवदमेदेऽपि धर्मधर्मिभावकल्पनया, सहस्राणि चतुर्दशेत्यादिविजातीयसंख्याव्यवहाराः । सहस्रादिसंख्याश्रयगतचतुर्दशसंख्यादिसामानाधिकरण्येन तत्कल्पनया, अतो न संख्याया मुख्य गुणाश्रयत्वमिति—चेत्, उच्यते—तुल्यमेतदात्मनोपि । आनन्दादिधर्मास्तदभिज्ञा इति तस्यापि हि न मुख्यं गुणाश्रयत्वं, तस्माद्रूपवत् एव प्रतिबिम्ब इति नियममवलम्ब्यात्मप्रतिबिम्बनिराकरणं तावदयुक्तम् ॥ तथा रूपवत्येव प्रतिबिम्ब इति नियममवलम्ब्यापि निराकरणमयुक्तम् । किं प्रतिबिम्बोपाधेर्वस्तुतो रूपवत्त्वं प्रतिबिम्बने प्रयोजकमिष्यते, उत रूपवत्त्वेन ग्रहणम् । आद्ये नात्मनोऽन्तःकरणे प्रतिबिम्बनानुपपत्तिः ; अन्तःकरणस्य त्रिवृत्करणेन पञ्चीकरणेन वा रूपवत्त्वात् । न द्वितीयः ; निजरूपवत्त्वेनागृह्यमाणेऽपि स्फटिके सन्निहित-जपाकुसुमप्रतिबिम्बनेन अरुणः स्फटिक इति व्यवहारदर्शनात् । तस्माद् निरवयव प्रतिबिम्बपक्षः । प्रतिबिम्बपक्षे एव च जीवतदन्तर्यामिभावेनान्तःकरणे द्विगुणीकृत्य वृत्तिरुपपद्यते । ननु—प्रतिबिम्बपक्षे केन दृष्टान्तेन द्विगुणीकृत्य वृत्त्युपपत्तिः ? अम्भस्याकाशस्य प्रतिबिम्बो नाभ्युपगतः, आलोकस्य तु प्रतिबिम्ब एव नावच्छेदोऽपि । नच—जलान्तर्गतसिकतादिप्र-

वेदान्तकल्पतरुः ।

तु अहं ब्रह्माद्वितीयमस्मीति । तस्मादेव विज्ञानादविद्याकृता सर्वलनिवृत्त्या तद् ब्रह्म सर्वमभवत् ॥ यस्मिन् सर्वाणि भूतानि आत्मैवाभूद्विज्ञानत इति यः सर्वात्मभावो विद्याभिव्यक्त उक्तः, तत्रात्मनि तत्र चाज्ञानकाले आत्मैकत्वं पश्यत को मोहः । तत्पदलक्ष्यं ब्रह्म एतदात्मभावेनावस्थितमहमस्मीति पश्यन्नेतस्मादेव दर्शनादपिः वामदेवाख्यः परं ब्रह्म अविद्यानिवृत्तिद्वारा प्रतिपन्नवान् किलेति । हृशब्दो व्यवधानेन संबन्धनीयः । स एतस्मिन्दर्शने स्थितः सर्वात्मभाव-प्रकाशकानहं मनुस्मिन्नाद्विन्मन्त्रांश्च ददर्श ॥ भारद्वाजादयः षडृषयः परं विद्याप्रदं पिप्पलादं गुरुं विद्यानिष्कयार्थमनुरूपमन्यदपश्यन्तः पादयोः प्रणम्य प्रोचु । त्वं ह्यस्माकं पिता ब्रह्मशरीरस्याजरामरस्य विद्याया जनयितुं त्वाद्, इतरौ तु शरीरमेव जनयतः । जनयितुं त्वमपि सिद्धस्यैवाविद्यानिवृत्तिमुखेनेत्याह—यस्त्वं नः । अस्मानविद्यामहोदधेः परमपुनरावृत्ति-लक्षणं पारं तारयसि विद्याबलेनेति प्रश्नोपनिषत् ॥ श्रुतं ह्येव मे इत्यादिच्छन्दोगश्रुतिः सनत्कुमारनारदसंवा-दरूपा । तत्रापि तारयस्त्वन्तमुपक्रमस्थं वाक्यं शेषमाख्यायिकोपसंहारस्थं वाक्यान्तरम् । मे मम भगवद्गुरुभ्यो भगवत्सदृशेभ्यः । इदं श्रुतम् । यत्तरति शोकं मनस्तापमकृतार्थबुद्धिमात्मविदिति । सोऽहमनात्मवित्वाच्छोचामि अतस्तं मां शोकसागरस्य पारमन्तं भगवांस्तारयतु आत्मज्ञानोद्भवेनेति । वल्कलादिवच्चित्तरञ्जको रागादिकषायो मृदितः क्षालितो विनाशितो यस्य ज्ञानवैराग्याभ्यासक्षारजलेन तस्मै नारदाय तमसोऽविद्यालक्षणस्य पारं परमार्थतत्त्वं दर्शितवान् ॥ संवर्गविद्यायां श्रूयते । वायुर्वाव संवर्गो यदा वा अग्निरुद्वायति उपशम्यति वायुमेवाप्येति प्रलीयते यदा सूर्योऽस्तमेति वायुमेवाप्येति । यदा चन्द्रोऽस्तमेति वायुमेवाप्येति । यदाऽऽप उच्छु-ष्यन्ति वायुमेवापियन्ति वायुर्ह्येवैतान्सर्वान्संवृद्धे इत्यधिदैवतम् । अथाध्यात्मम्—प्राणोवाव संवर्गो यदा वै पुरुषः स्वपिति प्राणं तर्हि वागप्येति प्राणं चक्षुः प्राणं श्रोत्रं प्राणं मन इति । तद् ब्रह्मविदि

कल्पतरुपरिमलः ।

द्वणार्थं तदन्तरालोकप्रवेशस्य अवश्यंभावात् तेन तस्या अवच्छेदोऽप्यङ्गीकरणीय इति—वाच्यम्; आलोकप्रतिबिम्बनैव सिकतादिप्रकाशोपपत्तेः । नच—समारोपितस्य प्रतिबिम्बालोकस्य सिकतादिभिः संयोगो नास्तीति—वाच्यम्; सद्योऽपवर-कप्रविष्टस्य समारोपितेन तमसा तत्रत्यघटादिप्रकाशप्रतिबन्धवत्समारोपितेनालोकेन सिकतादिप्रकाशजननोपपत्तेरिति—चेत्, मैवम्; जलेनाकाशावच्छेद एव तत्रालोकस्य प्रतिबिम्ब एवेति कल्पने दृष्टान्तसंप्रतिपत्त्यभावेपि प्रतिबिम्बाश्रया-न्त करणेन सर्वगतस्यात्मनोऽवच्छेदस्याप्यवश्यंभावेन स्वत एव द्विगुणीकृत्य वृत्तिसिद्धेः ॥ प्रतिबिम्बपक्ष एव च सूत्रका-रादिसमतः । अंशो नानाव्यपदेशादित्यधिकरणे (ब्र. अ. २ पा. ३ सू. ४२) द्वैकात्म्यवादे कर्मतत्फलव्यतिकराद्व्यापारि-हारार्थं प्रवृत्तेन आभास एवच (ब्र. अ. २ पा. ३ सू. ५०) इति सूत्रेण जीवस्य ब्रह्मप्रतिबिम्बत्वमुक्तं । तथैव च भाष्य-कारैर्व्याख्यातम्—आभास एवैष जीवः परस्यात्मनो जलसूर्यकादिवत्प्रतिपत्तव्यः, न स एव साक्षाद्, नापि वस्तुन्तरम् । अतश्च यथा नैकस्मिन् जलसूर्यके कम्पमाने जलसूर्यकान्तरं कम्पते, एवं नैकस्मिन्जीवे कर्मफलसंबन्धिनि जीवान्तरस्य तत्सं-बन्धः; एवमव्यतिकर एव कर्मफलयोः—इति” । टीकाकारैरपि तस्मिन्नाधिकरणे जीवब्रह्मभेदे सकलजीवगतदुःखभावत्वं ब्रह्मण स्यादिति शङ्कापरिहार एतत्सूत्रसिद्धं प्रतिबिम्बत्वमाश्रित्यैव समर्थितः । नच मोक्षस्यानर्थबहुलता यतः प्रतिबिम्बा-नामेव श्यामतावदातते, न बिम्बस्य, एवं जीवानामेव नानावेदानाभिः संबन्धः, ब्रह्मणस्तु बिम्बस्यैव न तदभिसंबन्ध” इति । आचार्यैरप्येतदभिप्रायः स्पष्टीकृतः “बिम्बप्रतिबिम्बयोरवदातत्वस्यामत्त्वादिव्यवस्थानात्र धर्मसांकर्यमित्यर्थ” इति । तस्मा-त्प्रतिबिम्बपक्ष एवाचार्याणामभिमतः । अतएवानिर्वाच्याविद्याद्वितयसचिवस्येति प्रथमश्लोकगतचराचरपदव्याख्यानसमये एव जीवस्य प्रतिबिम्बत्वमुक्तं ‘जीवानामपि चराचरोपाधिकानां तत्प्रतिबिम्बत्वेन तद्विवर्ततेत्याहे’ति । अवच्छेदपक्षस्तु भाष्यटीकागतघटाकाशादिदृष्टान्तस्वरसप्राप्तो न दूषितः, परं, नतु स्वतन्त्रेषु स्ववाक्येषु जीवोऽवच्छेद इति क्वचिदायुक्तम् । तस्मात् प्रतिबिम्बपक्ष एवाचार्याणां सिद्धान्त इति । एवं प्रतिबिम्बपक्षः श्रेयानिति मन्यमानानां मतानुसारेणाचार्याणां तात्पर्यं योजितम् ॥ अथावच्छेदपक्षमभ्युपगच्छतां मतमनुसृत्योच्यते । प्रतिबिम्बपक्षो भाष्यकारैरेव न स्थानतोपि (ब्र. अ. ३ पा. २ सू. ११) इत्यधिकरणे निराकृतः । तत्र ह्यतएव चोपमा सूर्यकादिव (ब्र. अ. ३ पा. २ सू. १८) इति सूत्रेण सूर्यादिप्रतिबिम्बदृष्टान्ते श्रुत्युदाहृते दर्शिते सूर्यादिवदात्मनः प्रतिबिम्बो न युज्यत इति तदाक्षेपकलेनाम्बुदवदग्रहणानु-न तथात्वम् (ब्र. अ. ३ पा. २ सू. १९) इति सूत्र व्याख्यातम् । “यथाम्बु सूर्यादिभ्यो मूर्तेभ्यो विप्रकृष्टदेशं गृह्यते न तथात्मनो विप्रकृष्टदेशं प्रतिबिम्बनयोरयं वस्तु गृह्यते । अतो न काप्यात्मनः सर्वगतस्य प्रतिबिम्बो युक्त” इति । ततो वृद्धिभासभावत्वमन्तर्भावादुभयसामञ्जस्यादेवम् (ब्र. अ. ३ पा. २ सू. २०) इति सूत्रमुक्तानुपपत्त्या सूर्यादिवदात्मनः प्रतिबिम्बनमनुपपन्नमित्यङ्गीकृत्यैव श्रुतिषु सूर्यादिप्रतिबिम्बोपादानस्य तात्पर्यान्तरवर्णनपरतया व्याख्यातम् । “यथा सूर्या-

वेदान्तकल्पतरुः ।

तत्कार्यादन्यदेव । अथो अपि अविदितात्कारणात् अधि उपरि अन्यदित्यर्थः । येन प्रमात्रा इदं सर्वं वस्तु विजानाति लोकः, तं केन करणेन विजानीयात् ? करणस्य ज्ञेयविषयत्वात्प्रमातरि प्रवृत्त्यनुपपत्तेः । तस्मात्प्रमातापि न ज्ञेयः किमु तत्साक्षीत्यर्थः । यद्वाचा शब्देनानभ्युदितम् अप्रकाशितम् । येन ब्रह्मणा सा वागभ्युद्यते प्रकाश्यते इत्यविषय-
त्वम् उपन्यस्याह—तदेवात्मभूतम् प्रमातृत्वादिकल्पना अपोह्येत्येवकारार्थः । ब्रह्म महत्तममिति त्वं विद्धि, हे शिष्य यदुपाधिविशिष्टं देवतादीदमित्युपासते जनाः इदं त्वं ब्रह्म न विद्धीति । यस्य ब्रह्ममतमविषय इति निश्चयः, तस्य तद् ब्रह्म मतं सम्यग् ज्ञातं यस्य पुनर्मतं विषयतया मतं ब्रह्मेति मतिर्न, स वेद ब्रह्मभेदबुद्धित्वात् । एतौ विद्वद्विद्वत्पक्षा-
वनुवदति—अनियमार्थम् । अविज्ञातमिति विषयत्वेनाविज्ञातमेव ब्रह्म सम्यग्विज्ञानतां विज्ञातमेव विषयतया भवति यथावदविज्ञानताम् । दृष्टेश्चक्षुर्जन्यायाः कर्मभूताया द्रष्टारं स्वभावभूतया नित्यदृष्ट्या व्यासारे दृश्ययाऽनया न पश्ये । विज्ञातेर्बुद्धिधर्मस्य निश्चयस्य विज्ञातारमिति पूर्ववत् । तयोर्जावपरयोर्मध्ये एको जीवः पिप्पलं कर्मफलम् अन्यः परमात्माऽभिचाकशीति पश्यत्येव नास्ति । आत्मीयं शरीरम् आत्मा शरीरादिसंयुक्तमात्मानमित्यर्थः । एको देवो गूढः । छन्नः । सर्वव्यापित्वं न गगनवत्, किन्तु सर्वभूतान्तरात्मा, कर्माध्यक्षः कर्मफलप्रदाता, सर्वभूतानामधि-
वासोऽधिष्ठानम् । साक्षित्वे हेतुश्चेतेति । चैतन्यस्वभाव इत्यर्थः । केवलो दृश्यवर्जित निर्गुणो ज्ञानादिगुणवान् न भवति ॥ स आत्मा, परितः समन्तात् अगात्सर्वगतः शुक्रमित्यादयः शब्दाः पुंलिङ्गत्वेन परिणयाः ; स इत्यु-
पक्रमात् । अकायो लिङ्गशरीरवर्जितः । अत्रणोक्षतः । अन्नाविरः शिरारहितः । अत्रणात्नाविरत्वाभ्यां स्थूल-
देहरहित्यमुक्तम् । शुक्र इति बाह्याशुद्धिविरहोक्तः । शुद्ध इत्यान्तरागाद्यभावः । अपापविद्धो धर्माऽधर्मरहितः ।

कल्पतरुपरिमलः ।

दिप्रतिबिम्बस्य जलाद्युपाधिगतवृद्धिहासाद्यधीनवृद्धिहासादिभाक्त्वमेवमात्मनोऽप्यन्तःकरणादिगतवृद्धिहासाद्यधीनवृद्धिहासा-
दिभाक्त्वमित्येतावता जलसूर्यादिदृष्टान्तीकरणं, नतु प्रतिबिम्बनेन, दृष्टान्तदार्ष्टान्तिकयोः सर्वथा साम्यस्यानपेक्षितत्वा-
दिति । बृहदारण्यकभाष्येऽपि—“स एष इह प्रविष्ट आ नखाग्नेभ्यः” इति वाक्यव्याख्यानानुसारे सर्वगतस्यात्मनः
कः प्रवेशो नामेति विवृण्व्य प्रतिबिम्बः प्रवेश इति पक्षमभ्युपगम्य द्रष्टव्यत्वात् त्विति सूत्रोक्तेन विप्रकृष्टदेशोपाध्यभावेनैव दूषयित्वा
देहादावात्मन उपलभ्यमानत्वं प्रवेशः । नहि पाषाणादाविव देहादावात्मनोऽनुपलब्धिरस्तीति प्रवेशपदार्थस्या-
न्यथोपपादनेन प्रतिबिम्बपक्षदूषणं स्थिरीकृतम् । नहि लोकेपि जलादिप्रकृष्टदेशस्यैव चैत्रादेस्तदन्तर्निर्ममलेन
विप्रकृष्टदेशस्यापि जले प्रतिबिम्बो दृश्यते । नच सावयवस्य चैत्रस्य जलान्तर्निर्ममाधरकायस्य ऊर्ध्वकायप्रतिबिम्ब-
वदन्तः करणादिगस्यात्मनस्तदभिमुखप्रदेशान्तरप्रतिबिम्ब उपपादयितुं शक्यः, निरवयवत्वशब्दकोपापत्तेः । तस्माद्बहुषु
जलपात्रेषु चन्द्रस्य यावत् एकत्र प्रतिबिम्बस्तावतोऽप्यन्येष्विव कृत्स्नस्यैवात्मन एकत्रान्त करणे प्रतिबिम्ब-
स्यान्येष्वपि प्रतिबिम्बो वक्तव्यः । ननु बहूना दर्पणानां पुरतस्तिर्यक्प्रसारितस्य वंशदण्डस्य दर्पणेषु भिन्न-
भिन्नप्रदेशानामिवान्तःकरणेष्व्वात्मनस्तत्तदन्तःकरणभिमुखभिन्नभिन्नप्रदेशानां प्रतिबिम्बो वाच्यः । सावयवत्वे हि तथा
वक्तुं शक्यम् । नच निदाघार्त्तस्य जाह्नवीजलनिमग्नसर्वकायस्य सर्वाङ्गीणसुखोत्पत्त्यर्थमा केशादा नखाग्रा-
दन्तःकरणव्याप्तौ सत्यां व्यवधानरहितस्तदभिमुखात्मप्रदेशो लभ्यते यस्य तत्र प्रतिबिम्बो वर्ण्यते । एवमविप्रकृष्टदेशरूपं
दूषणं भाष्ये व्यक्तमिति दूषणान्तरमाचार्यैः पूर्वपक्षमुखेनोद्धाटितम् । रूपवत् एव रूपवत्येव प्रतिबिम्ब इत्यस्य चाक्षुष-
स्यैव चाक्षुषएव प्रतिबिम्ब इत्यर्थः । नह्यस्य नियमस्य क्वचिद्भङ्गोऽस्ति, मुखादिप्रतिबिम्बे तदीयचाक्षुषसर्वगुणानुभवात्,
कस्तूरिकादिप्रतिबिम्बे तदाग्राणेऽपि सौरभानुभवाच्च । गुहादिषु प्रतिध्वनिध्वनेः प्रतिबिम्ब इति केचित् । तन्न; स एव
हि गगनगुणः शब्दः; दुन्दुभिसमुद्भूतवानललङ्घनामास्तादिध्वनीनां पृथिव्यादिशब्दत्वात् । एवंच यद्यप्याभास (ब्र. अ.
२ पा. ३ सू. ५०) इति सूत्रेण प्रतिबिम्बपक्ष उक्त इति प्रतिभाति, तथापि एकत्र जीवस्य प्रतिबिम्बत्वाभ्युपगमोऽन्यत्र
तद्दूषणं परमाप्तस्य सूत्रकारस्य न संभवतीति किञ्चिदनुसारेण कस्मिंश्चित्प्रत्यये प्रतिबिम्बदूषणस्याविप्रकृष्टदेशत्वादियुक्तिपूर्वकं
कृतत्वाद् आभास एव चेति सूत्रे भाष्यकारैरपि श्रुत्योपपत्त्या वा प्रतिबिम्बत्वस्य समर्थितत्वात्तदेव सूत्रं वृद्धिहासभाक्त्व-
(ब्र. अ. ३ पा. २ सू. २०) मिति सूत्रोक्तन्यायात्प्रतिबिम्बसादृश्यप्रतिपादनपरं योज्यं, तावताप्यव्यतिकरसिद्धेः । तद-
धिकरणटीकायां बिम्बप्रतिबिम्बयोर्ब्रह्मजीवदृष्टान्तत्वेनोपादानाच्च । वस्तुतस्त्वाभास एव चेति सूत्रं प्रतिबिम्बत्वरूपस्य
प्रतिबिम्बसादृश्यरूपस्य वाभासत्वस्य प्रतिपादनपरमेव न भवति, षड्विंशतिरित्येव ब्रूयादितिवदेवकारोपहतविधिशक्ति-
त्वेन यथाप्राप्तानुवादत्वात् ॥ तथा हि—प्रकृतावमीषोमीयपशावप्रिगुप्रेषे ‘षड्विंशतिरस्य वङ्ग्य’ इति श्रुतम् । अस्य
च्छागस्य पशोरैकैकस्मिन्पार्श्वे त्रयोदश त्रयोदशास्थीनीति षड्विंशतिर्वङ्ग्यशब्दोक्तानि पार्श्वस्थीनीत्यर्थः । अश्वमेधे

१ कारणस्य विज्ञेय-ग-पुस्तके पाठः । २ प्रमातरि वृत्त्य-व-पुस्तके पाठः । ३ वनुवदत्येवमेवेति नियमार्थम् । अविज्ञातमिति ।
विषयत्वेना-व-पुस्तके पाठः । ४ आत्मार्थ-ग-पुस्तके पाठः ।

वेदान्तकल्पतरुः ।

भाष्येऽनाधेयातिशयत्वनिवृत्तयोः पूर्वसिद्धवदुक्तहेलोः सिद्धिमैतौ मन्त्रौ दर्शयत इति बोद्धव्यम् । आत्मानं साक्षिण-
मयं परमात्माऽस्मीत्यपरोक्षतया जानीयाच्चेत्, कश्चित्पुरुषः चेच्छब्दः । आत्मसाक्षात्कारस्य दुर्लभत्वप्रदर्शनार्थः । स
स्वव्यतिरिक्तमात्मनः किं फलमिच्छुः कस्य वा पुत्रादे कामाय प्रयोजनाय, तदलाभनिमित्ततया शरीरं सतप्य-
मानमनु तदुपाधिः सन् संज्वरेत् संतप्येत । निरुपाध्यात्मदर्शिनो नान्यदस्ति प्रयोजनं नाप्यन्यः पुत्रादिरित्याक्षेपः । य
आत्मा चतुर्थेऽथात आदेशो नेति नेतीति वाक्येन विश्वदृश्यनिषेधेन व्याख्यातः स एष पञ्चमेऽध्याये निरूप्यत इत्यर्थः ।
यथेन्द्रियादिभ्यः परं परमासीन्नैवं पुरुषादस्ति किञ्चित्परं सा पुरुषलक्षणा काष्ठावधिः सूक्ष्मत्वमहत्वादे सैव गतिः परः
पुरुषार्थः । यस्त्वदुदाहृतसविशेषब्रह्मणः । पृथिव्येव यस्यायतनमित्युपक्रम्योपन्यस्तानामधिष्ठानं तमौपनिषदमुपनिषद्भिरेव
विज्ञेयम् । विशेषणस्य व्यावर्तकत्वादयमर्थो लभ्यते । पुरुषं वा लां पृच्छामि हे शाकल्येति याज्ञवल्क्यस्य प्रश्नः । ‘अत्र
ब्रह्म समश्नुत’ इति पूर्ववाक्ये जीवन्मुक्तिरुक्ता । तत्र देहे वर्तमानोऽपि पूर्ववन्न संसारीत्यत्र दृष्टान्तः । तत्र यथा-
ऽहिर्निर्व्वयिनी अहिलग्नौ वल्मीकादौ प्रत्यस्ता प्रक्षिता मृता प्राग्वदहिनात्मत्वेनानभिमता शरीरं वर्तते एवमेवेदं विद्व-
च्छरीरं मुक्तेन पूर्ववदात्मत्वेनानभिमतं शेते । अथायं सर्पस्थानीयो जीवन्मुक्तः शरीरे वर्तमानोऽप्यशरीरः । अहिरपि हि
त्यक्तत्वाचा संयुक्तोऽपि तामहमिति नाभिमान्यते । अशरीरत्वादेवाभ्युतः प्राणिति जीवतीति प्राणः निरुपाधिः सन्नित्यर्थः ।
एवं च ब्रह्मैव तच्च ब्रह्मतेज एव विज्ञानज्योतिः परमार्थविवेकतोऽचक्षुरपि बाधितानुवृत्त्या सचक्षुरिवेत्यादिश्रुत्यन्तरयोजना ॥

इति वेदान्तकल्पतरौ चतुस्सूत्री समाप्ता ॥


कल्पतरुपरिमलः ।

त्वत्त्वस्य पशोरेकैकस्मिन् पार्श्वे सप्तदश सप्तदशास्थानीति चतुर्विंशद्वङ्गः । तत्प्रकाशको वैशेषिको मन्त्रः पठ्यते “चतुर्विंश-
द्वाजिनो देवबन्धोर्वेङ्करीरश्च स्वधितिः समेतीति” । तेनोपदिष्टेन षड्विंशतिमन्त्रस्य सर्वथा निवृत्तौ प्रसक्तायां पुनरपि तत्र
पठ्यते षड्विंशतिरित्येव ब्रूयाद् न चतुर्विंशदिति । तेन प्राकृतमन्त्रं प्राप्यमाणः किं षड्विंशतिपदयुक्त एव प्राप्नोति, उताश्ववङ्कि-
संख्यानुसारेण षड्विंशतिरिति पदस्थाने चतुर्विंशत्पदोद्भूत इति सशये “षड्विंशतिरित्येव ब्रूयादिति” वचनाच्चास्ति वच-
नस्यातिभार इति न्यायात् षड्विंशतिपदयुक्त एवेति प्राप्य, राद्धान्तितं नवमे (जै. अ. ९ पा. ४ सू. १-२१)
“षड्विंशतिरित्येव ब्रूयादिति” वाक्यं न षड्विंशतिपदयोगेन प्राकृतमन्त्रविधायकम्, एवकारोपहतविधिशक्तिकत्वेन
तस्य चतुर्विंशन्मन्त्रनिषेधएव तात्पर्यात् । ततश्च निषेधेन वैशेषिकमन्त्रनिवृत्तौ प्राकृतमन्त्रोऽतिदेशेनैव प्राप्नोतीति षड्विं-
शतिरिति तत्प्राप्तानुवादकम् । यथाप्राप्तिं चानुवादो भवति प्राप्तिश्च चतुर्विंशत्पदोद्भूतैव, यथा द्विपशुके पशुबन्धे द्विप-
श्चाशत्पदोद्भूतैव । तस्मादश्वमेधे चतुर्विंशत्पदोद्भूत एव षड्विंशतिमन्त्रः प्रयोक्तव्य इति । एवमाभास एवेति सूत्रस्याप्ये-
वकारोपहतविधिशक्तित्वेन जीवः साक्षाद् ब्रह्मैव न भवतीति भाष्यदर्शिते निषेधएव तात्पर्यम्, आभास इति तु यथाप्रा-
प्तानुवादकम् । प्राप्तिश्च वृद्धिहासभावत्वमिति सूत्रोक्तन्यायात् प्रतिबिम्बसादृश्यस्येति तस्यैवानुवादकं, ननु कस्यचिदर्थस्य
विधायकम् । तस्मादवच्छेदपक्षे न सूत्रादिविरोधशङ्का ॥ तत्र तत्र प्रतिबिम्बत्वव्यवहारस्तु वृद्धिहासभावत्वसूत्रकृतसादृश्य-
मूलो गौणः । नहि ज्वलनाद्विज्जत्वेनावगते माणवकेऽग्निरधीतेऽग्निरागच्छतीत्यादिप्रयोगसहस्रसत्त्वेऽप्यग्निशब्दो माणवके
मुख्यत्वमश्रुवीत, अन्तःकरणकृतस्यैवात्मनो जीवान्तर्यामिभावेन भेदस्त्वविद्याश्रयत्वतद्विषयत्वान्तःकरणसंबलितत्वतदसं-
वलितत्वाद्युपाधिभेदादुपपद्यते; अन्यथा ‘षडस्माकमनादयः’ इति सिद्धान्ते जीवेश्वरभिन्नत्वेनाभ्युपगतस्य जीवेश्वरतद्भेदादि-
सकलप्रपञ्चविवर्ताधिष्ठानत्वेन सर्वगतस्य शुद्धचैतन्यस्याप्यन्तःकरणे सत्वमवर्जनीयं, तत्तु प्रतिबिम्बपक्षमाश्रित्य द्विगुणीकृत्य
वृत्त्युपपादनेनापि न निर्व्वहतीति त्रिगुणीकृत्य वृत्तिरुपपादनीया भवेत्; प्रतिब्रह्मोपासनमुपास्यधर्मिभेदस्याचार्यैरानन्दमया-
धिकरणारम्भे (ब्र. अ. १ पा. १ सू. १२) वक्ष्यमाणत्वात् । दहरशाण्डिल्यविद्याद्युपास्यभिन्नभिन्नसगुणब्रह्मसत्त्वमपि
तस्मिन्नुपगन्तव्यमिति तदर्थं चतुःपञ्चगुणादिवृत्तिरप्युपपादनीया भवेत् । न च तदुपपादनं शक्यम्; दृष्टान्ताभावात् ।
तस्माज्जीवेश्वरोपाधिभ्यां वास्तवतदुभयाभावेन तत्तद्गुणोपाधिभेदेन चावच्छेदकभेदेन जीवेश्वरशुद्धचैतन्यादीनां भेद आस्थेयः ।
एवं जीवेश्वरयोरप्यवच्छेदकभेदेन भेदो भविष्यतीति नानुपपन्नमत्र किञ्चिदिति ॥

इत्थं सत्संप्रदायाध्वप्राप्तयोः पक्षयोर्द्वयोः । समर्थनं यथावुद्धि कृतं प्रीत्यै विपश्चिताम् ॥

इति कल्पतरुपरिमले चतुस्सूत्री समाप्ता ॥

१ मन्त्रौ-ग पुस्तके नास्ति । २ यस्यो-घ-पुस्तके पाठः । ३ ब्रह्मणो-घ-पुस्तके पाठः । ४ एवं-घ-पुस्तके पाठः ।
५ अत्र समन्वयाधिकरणं चतुर्थं संपूर्णम् । अत्र-तच्च समन्वयात् ४ इत्येकं सूत्रम् ॥



एवं तावद्वेदान्तवाक्यानां ब्रह्मात्मावगतिप्रयोजनानां ब्रह्मात्मनि तात्पर्येण समन्वितानामन्तरेणापि कार्यानुप्रवेशं ब्रह्मणि पर्यवसानमुक्तम् । ब्रह्मच सर्वज्ञं सर्वशक्तिं जगदुत्पत्तिस्थितिनाशकारणमित्युक्तम् । सांख्यादयस्तु परिनिष्ठितं वस्तु प्रमाणान्तरगम्यमेवेति मन्यमानाः प्रधानादीनि कारणान्तराण्यनुमिमानास्तत्परतयैव वेदान्तवाक्यानि योजयन्ति । सर्वेष्वेव वेदान्तवाक्येषु सृष्टिविषयेष्वनुमानेनैव कार्येण कारणं लिलक्षयिषितम् । प्रधानपुरुषसंयोगा नित्यानुमेया इति सांख्या

भामती ।

एवं—कार्यान्वयं विना सिद्धरूपे ब्रह्मणि मानता । पुरुषार्थे स्वयं तावद्वेदान्तानां प्रसाधिता ॥ ब्रह्मजिज्ञासां प्रतिज्ञाय 'जन्माद्यस्य यतः' इत्यादिना 'तत्तु समन्वयात्' इत्यन्तेन सूत्रसंदर्भेण सर्वज्ञे सर्वशक्तौ जगदुत्पत्तिस्थितिबिनाशकारणे प्रामाण्यं वेदान्तानामुपपादितम् । तच्च ब्रह्मणीति परमार्थतः, नत्वद्यापि ब्रह्मण्येवेति व्युत्पादितम्, तदत्र संदिह्यते—तज्जगदुपादानकारणं किं चेतनमुताचेतनमिति । अत्रच विप्रतिपत्तेः प्रतिवादिनां विशेषानुपलम्भे सति संशयः । तत्रच प्रधानमचेतनं जगदुपादानकारणमनुमानसिद्धमनुबदन्त्युपनिषद् इति सांख्याः । जीवाणुव्यति-

वेदान्तकल्पतरुः ।

परमा परमानन्दबोधसल्लक्षणाञ्चितम् । यमाश्लिष्यति सर्वज्ञं तं वन्दे पुरुषोत्तमम् ॥

कार्यान्वयमिति । श्लोकपूरणार्थं एवंकारः । स्वयं पुरुषार्थे इति संबन्धः । यदि सर्वज्ञे वेदान्तप्रामाण्यं सिद्धं, किमधिकरणान्तरेण ? अत आह—तच्चेति । सर्वज्ञे जगत्कारणे समन्वयप्रदर्शनेन चेतनं तदित्युपक्षिप्तम् । तदाक्षिप्य समर्थत इति सङ्गतिः । प्रयोजनं तु 'तत्त्वमसीति' तच्छब्दवाच्यप्रधानैक्यसंपत्तिः पूर्वपक्षे । सिद्धान्ते तु चेतनस्य ब्रह्मैक्यमिति । जीवाणुव्यतिरिक्तेति कारणस्य जीवव्यतिरेकेण जीवा एव स्वकर्मद्वारा कर्तार इति मतं निरस्तम् । अणुव्य-

कल्पतरुपरिमलः ।

परमेति । परं सर्वपूर्वभावि जगत्कारणं वस्तु, तद्विषया या मा प्रमा, 'सदेव सोम्येद'मित्यादिकारणवाक्यजन्या सा निरतिशयानन्ददिस्वरूपलक्षणाञ्चितं सर्वज्ञं यं विषयीकरोति, नत्वतथाभूतं प्रधानादिकं, प्रस्तोष्यमाणाधिकरणन्यायात्, तं पुरुषोत्तमं वन्द इत्यर्थः । परा उत्कृष्टा मा श्रीमहालक्ष्मीर्यमालिङ्गतीत्यर्थान्तरमप्यनेन कोटीकृतम् । यद्यपि तदन्या काचिदपरा लक्ष्मीर्नास्ति, तथापि तस्या एव सन्ति रूपभेदा देवमनुष्याद्यनुग्रहार्थं तत्र तत्र तारतम्येनाविर्भूतास्तदंशकलाविशेषरूपाः "सौम्यासौम्यैर्जगद्रूपैस्त्वयैतदेवि पूरित"मित्यादिपुराणवचनप्रसिद्धाः । तदपेक्षया परलमिह भगवद्व्यमहिषीरूपे विवक्षितमिति परशब्दस्य व्यावर्तकत्वाद्विशेषणसमासोपपत्तिः ।

यदि सर्वज्ञे इति । सर्वज्ञत्वं चेतनस्य ब्रह्मण एव संभवति, नाचेतनस्य प्रधानादेरिति कारणवाक्यानां ब्रह्मपरत्वं तत एव सिद्ध्यतीति भावः । सर्वज्ञे जगत्कारण इति । ननु—सर्वज्ञे समन्वयप्रदर्शनेन चेतनत्वं नोपक्षिप्तं, किंतु प्रथमसूत्रमारभ्यैव प्राप्तम् ; प्रथमसूत्रे विचार्यत्वेन प्रतिज्ञातस्य नित्यशुद्धबुद्धमुक्तरूपप्रवृत्तिनिमित्तानुसारेण चेतनत्वेनाभिमतस्य ब्रह्मण एव लक्षणप्रमाणाकाङ्क्षाकमेण जन्मादिसूत्रत्रयप्रवृत्तेः, अतः सर्वज्ञलोपक्षिप्तं चेतनत्वमाक्षिप्य समर्थत इत्युक्तम् ; एवंच तच्च ब्रह्मणीत्यादिव्याख्येयटीकाग्रन्थोऽप्युक्त इति—चेत्, उच्यते; नित्यशुद्धबुद्धमुक्तरूपभावे जन्मादिसूत्रोदाहृतनिर्णयवाक्यानुसारेण समन्वयसूत्रव्यवस्थापितपरमपुरुषार्थतानुसारेण च निरतिशयानन्दरूपे ब्रह्मण्येव समन्वय इहाक्षिप्यते । अतएवाव्यवहितेन समन्वयाधिकरणेनाक्षेप्याक्षेपिकी संगतिः । सा च तदधिकरणार्थानुवादकेन टीकाश्लोकेनैव व्यञ्जितेत्याचार्यैर्नोद्घाटिता । टीकायां सर्वज्ञं सर्वशक्तिं यज्जगत्कारणं तद्वद्वेति नाद्यापि सिद्धमित्युक्तिः सर्वज्ञत्वसर्वशक्तिकत्वयोः प्रधाने पूर्वपक्षिणाङ्गीकृतत्वाज्जगत्कारणं ब्रह्मेत्यत्रैव विवाद इति प्रागुक्तमपि तदेतदधिकरणपूर्वपक्षनिराकरणपर्यन्तमनुक्तप्रायमित्येतदभिप्राया, ननु ब्रह्मेति प्राङ्गोक्तमित्यभिप्राया; प्रथमसूत्रमारभ्य सूत्रभाष्ययोस्तदुक्तः स्पष्टत्वात्, सर्वज्ञत्वेन चेतनलोपक्षेपोक्तिस्तु तद्वृद्धीकरणाभिप्राया योज्या । जीवाणुव्यतिरिक्तेत्यादिटीकायां यथा जगदुपादानकारणाधिष्ठातुर्जीवव्यतिरिक्तत्वविशेषणमपेक्षितं जीवा एव कर्मद्वारा तदधिष्ठातार इति मतान्नेदप्रदर्शनार्थं, न तथाऽणुव्यतिरिक्तत्वविशेषणं प्रधानव्यावर्तनार्थं चेतनत्वविशेषणं च तस्यापेक्षितम् । अणवो जगदुपादानभूतान् परमाण्वधिष्ठन्तीति वा प्रधानं तानधिष्ठतीति वा मतस्य कस्यचिद् निरसनीयस्याभावात् । तथाप्यर्थगत्या तद्विशेषणद्वयं कणादमतस्याणुसद्भावादात् प्रधानवादाच्च भेदप्रदर्शनार्थत्वेन योजनीयमित्यभिप्रेत्य व्याचष्टे—अणुव्यतिरेकेणेति । पर-

भामती ।

रिक्तचेतनेश्वरनिमित्ताधिष्ठिताश्चतुर्विधाः परमाणवो जगदुपादानकारणमनुमितमनुवदन्तीति काणादाः । आदिग्रहणे-
नाभावोपादानत्वादि ग्रहीतव्यम् । अनिर्वचनीयानाद्यविद्याशक्तिमचेतनोपादानं जगदागमिकमिति ब्रह्मविदः । एतासां
च विप्रतिपत्तीनामनुमानवाक्यानुमानवाक्याभासा वीजम् । तदेवं विप्रतिपत्तेः संशये किं तावत्प्राप्तम् ? तत्र ज्ञान-
क्रियाशक्त्यभावाद्ब्रह्मणोऽपरिणामिनः । न सर्वशक्तिविज्ञाने प्रधाने त्वस्ति संभवः ॥ ज्ञानक्रियाशक्ती
खलु ज्ञानक्रियाकार्यदर्शनोन्नेयसद्भावे, नच ज्ञानक्रिये चिदात्मनि स्तः, तस्यापरिणामित्वादेकत्वाच्च । त्रिगुणे च प्रधाने
परिणामिनि संभवतः । यद्यपि च साम्यावस्थायां प्रधाने समुदाचरद्वृत्तिनी क्रियाज्ञाने न स्तः; तथाप्यव्यक्तेन शक्त्या-
त्मना रूपेण संभवत एव । तथाच प्रधानमेव सर्वज्ञं च सर्वशक्तिं च, नतु ब्रह्म । स्वरूपचैतन्यं त्वस्यावृत्तिकमनु-
पयोगि जीवात्मनामिवास्माकम् । नच स्वरूपचैतन्ये कर्तृत्वम्; अकार्यत्वात्तस्य । कार्यत्वे वा न सर्वदा सर्वज्ञता ।

वेदान्तकल्पतरुः ।

तिरेकेणाणुसङ्घातवाद । चेतनग्रहणेन प्रधानवादः । परमाणव इति सिद्धान्ताद्भेद इति ॥ आदिग्रहणेनेति ।
साख्यादय इति भाष्ये इति । अनुमानवाक्येति । सिद्धान्ते अनुमानानि वाक्यानि च बीजम्, अन्यत्र तु तदाभासा इति ।
ज्ञानेति । सर्वजननशक्तिसर्वविषयज्ञाने ब्रह्मणो न स्तः, कुतः ? तस्य ज्ञानक्रियाशक्त्यभावात्, ज्ञानक्रिययोः शक्ती
ज्ञानक्रियाशक्ती तयोरभावादित्यर्थः । यस्य हि किञ्चिन्मात्रजननशक्तिं किञ्चिन्मात्रज्ञानशक्तिर्वा न संभवति, कुतस्तस्य
सर्वविषयजननशक्तिः सर्वविषयज्ञानं च भवेताम् ? शक्तिद्वयाभावे हेतुमाह—अपरिणामिन इति । कार्योन्नेये हि शक्ती,
कार्ये च ज्ञानक्रिये नास्य स्तोऽपरिणामित्वादित्यर्थः । प्रधाने तु परिणामित्वादस्ति संभव इत्यर्थः । नन्वपरिणामिन्यपि ज्ञान-
गुणः प्रयत्नगुणश्च किं न स्यातामत आह—एकत्वाच्चेति । एकरूपत्वाभिर्गुणत्वादित्यर्थः । अथवाऽपरिणामिन् साधयति
निरवयवत्वादिति यावत् । ननु चेतनत्वादपरिणाम्यपि सर्वज्ञमत आह—स्वरूपेति । अवृत्तिकं सर्वविषयपरिणाम-
रहितम् । नन्वावृत्तज्ञाना जीवा, ब्रह्म तु अनावृत्तं किं न सर्वज्ञमत आह—नच स्वरूपेति । ज्ञानकर्तृत्वं हि ज्ञातृत्वमि-
त्यर्थः । अङ्गीकृत्यापि स्वरूपस्य कार्यतामाह—कार्यत्वे चेति । स्यादेतत्—कथमचेतनं चेतनानधिष्ठितं प्रवर्ततात
कल्पतरुपरिमलः ।

माणव इति सिद्धान्ताद्भेद इति । सिद्धान्तेऽपि जीवव्यतिरिक्तेश्वरनिमित्ताधिष्ठिताः सन्ति परिणाम्युपादानभूता
जीवानामविद्या इति ततो भेदप्रदर्शनार्थं परमाणव इति विशेष्यभाग इत्यर्थः ॥ ज्ञानक्रियाशक्ती खल्वित्यादिश्लोक-
व्याख्यानटीकाग्रन्थेन स्पष्टीकृतमपि ज्ञानक्रियाशक्त्यभावादित्यत्राभिमतं समासं तत्र टीकाग्रन्थे ज्ञानाभावसाधितेन
ज्ञानशक्त्यभावेन ज्ञानाभावसाधने अन्योन्याश्रयः शक्त्यभावेन शक्त्यभावसाधने आत्माश्रय इति शङ्कावकाशदानाय
स्मारयति—ज्ञानक्रिययोः शक्ती इति । दत्तावकाशशङ्कासमाधानार्थमाह—यस्य हीति । सामान्याभावसिद्ध्यपेक्षं
विशेषाभावसाधनमिति न दोष इति समाधानाभिप्रायः । नन्वपरिणामिन्यपीति । सर्वज्ञ इत्यादिषु कर्त्रर्थप्रत्यय सर्व-
विषयज्ञानाश्रयत्वमात्रेणोपपद्यते; सविता प्रकाशते चैत्रः पश्यतीक्षते करोति स्वपितीत्यादिप्रयोगेषु धात्वर्थश्रयत्वस्यापि
तदभिधेयत्वदर्शनादिति भावः ॥ नन्वेकमपि ज्ञानक्रिययोराश्रयत्वमर्हति, तयोर्व्यासज्यवृत्तित्वाभावादित्याशङ्क्य व्याचष्टे—
एकरूपत्वादिति । अनेन प्रथमव्याख्याने गुणपेक्षानेकरूपत्वनिषेधो, द्वितीयव्याख्याने अवयवपेक्षस्तन्निषेधश्च
कृतो भवति । प्रथमव्याख्याने निर्गुणत्वहेतोः श्लोकव्याख्याने संगृहीतस्य श्लोकेनासंग्रहो वैकल्यामापादयेद्, द्वितीय-
व्याख्याने तु निरवयवत्वहेतुरपि चेत्यादिपूर्वपक्षान्तभाष्येण दर्शितोऽत्राकृष्ट इति श्लोके तदसंग्रहो न वैकल्यापादक इति
विशेषः । निरवयवत्वहेतुः कृत्त्वप्रसक्त्यधिकरण (ब्र. अ. १ पा. सू. २९) पूर्वपक्षन्यायेनापरिणामित्वसाधकः ।
ननु निरवयवत्वं श्रुतिसिद्धत्वेन सिद्धान्त्यभिमतमपरिणामित्वे हेतूकर्तव्यम्, हेतुवत्साध्यमपि तथात्वेन सिद्धान्त्यभिमत-
मेव, किमर्थं तत्र हेतुगवेषणं ? किमर्थं चापरिणामित्वक्रियाज्ञानाभावतदुभयशक्त्यभावप्रणाडिकया सर्वज्ञानसर्वशक्त्यभाव-
प्रसाधनम् ? अपरिणामित्वमेव ब्रह्मणि जगदुपादानप्रतिपादकवाक्यसमन्वयप्रत्याशां त्याजयति, ज्ञानक्रियाभावो जगत्कर्तृ-
प्रतिपादकत्वाभिमतवाक्यसमन्वयप्रत्याशामपि, जगत्कारणत्वाक्षिप्तं सर्वज्ञत्वं सर्वशक्तिकत्वं च ब्रह्मणो न संभवतीति
प्राक्सिद्धार्थाक्षेपार्थं तस्य सर्वविज्ञानसर्वशक्त्यसंभवप्रसाधनमिति चेन्न; तथापि प्रधाने त्वस्ति संभव इत्यस्य वैयर्थ्या-
पत्तेः, प्रधानस्योपादानत्वसिद्ध्यर्थं सर्वशक्तिकत्वोपपादनपेक्षायामपि कर्तृत्वोपयोगिसर्वज्ञत्वोपपादनवैयर्थ्यानिवारणान्न,
प्रधानस्य कर्तृत्वमपीष्यत इति चेन्न; कर्तृत्वस्याभिव्यक्त्यसर्वशक्त्यपेक्षत्वेन शक्तिरूपसर्वशक्त्योपपादनस्यानुपयोगित्वापत्तेः,
उच्यते; 'यः सर्वज्ञः सर्ववित्' 'परास्यं शक्तिर्विविधैव श्रूयत' इत्यादिश्रुतीनां प्रधाने समन्वयार्थं तत्र तदुभयोपपादनं,
भाष्यानुसाराद्ब्रह्मणि तत्समन्वयनिरासार्थं च तत्र तदुभयानुपपत्तिप्रदर्शनं, ब्रह्मणो जगत्कारणत्वाङ्गीकारे तदुपपादनार्थम-
नेकलाघभ्युपगमावश्यंभावात्तदेकत्वापरिणामित्वनिर्गुणत्वनिष्क्रियत्वनिर्धर्मकत्वश्रुतिसमन्वयोऽपि ब्रह्मणि लदभिमतो न

मन्यन्ते । काणादास्त्वेतेभ्य एव वाक्येभ्य ईश्वरं निमित्तकारणमनुमिमते अणूंश्च सम-
वायिकारणम् । एवमन्येऽपि तार्किका वाक्याभासयुक्त्याभासावष्टम्भाः पूर्वपक्षवादिन इहोत्ति-
ष्ठन्ते । तत्र पदवाक्यप्रमाणज्ञेनाचार्येण वेदान्तवाक्यानां ब्रह्मावगतिपरत्वप्रदर्शनाय वाक्या-
भासयुक्त्याभासप्रतिपत्तयः पूर्वपक्षीकृत्य निराक्रियन्ते । तत्र सांख्याः प्रधानं त्रिगुणमचेतनं
जगतः कारणमिति मन्यमाना आहुः—यानि वेदान्तवाक्यानि सर्वज्ञस्य सर्वशक्तेर्ब्रह्मणो
जगत्कारणत्वं प्रदर्शयन्तीत्यवोचंस्तानि प्रधानकारणपक्षेऽपि योजयितुं शक्यन्ते । सर्वशक्तित्वं

भामती ।

भोगापवर्गलक्षणपुरुषार्थद्वयप्रयुक्तानादिप्रधानपुरुषसंयोगनिमित्तस्तु महदहंकारादिक्रमेणाचेतनस्यापि चेतनानधिष्ठितस्य
प्रधानस्य परिणामः सर्गः । इष्टं चाचेतनं चेतनानधिष्ठितं पुरुषार्थं प्रवर्तमानम् । यथा वत्सविवृद्धार्थमचेतनं क्षीरं
प्रवर्तते । ‘तदैक्षत बहु स्यां प्रजायेयेति’ इत्याद्याश्च श्रुतयोऽचेतनेऽपि चेतनबहुपचारात्स्वकार्योन्मुखत्वमादर्शयन्ति,
यथा कूलं पिपतिषतीति । यत्प्राये श्रूयते यच्च तत्तादृगवगम्यते । भाक्तप्राये श्रुतमिदमतो भाक्तं प्रतीयते ॥
अपिचाहुर्वृद्धाः—‘यथाऽयं प्राये लिखितं दृष्ट्वा वदन्ति भवेदयमश्वः’ इति, तथेदमपि ‘ता आप ऐक्षन्त’ ‘तत्तेज
ऐक्षत’ इत्याद्युपचारप्राये श्रुतम् ‘तदैक्षत’ इत्यौपचारिकमेव विज्ञेयम् । ‘अनेन जीवेनात्मनानुप्रविश्य नामरूपे
व्याकरवाणि’ इति च प्रधानस्य जीवात्मत्वं जीवार्थकारितयाह । यथा हि भद्रसेनो राजार्थकारी राज्ञा भद्रसेनो
ममात्मेत्युपचर्यते, एवं ‘तत्त्वमसि’ इत्याद्याः श्रुतयो भाक्ताः संपत्त्यर्था वा द्रष्टव्याः । ‘स्वमपीतो भवति’ इति च
निरुक्तं जीवस्य प्रधाने स्वकीयेऽप्यय सुषुप्तावस्थायां ब्रूते । प्रधानांशतमःसमुद्रेके हि जीवो निद्राणस्तमसीव मग्नो
भवति । यथाहुः—‘अभावप्रत्ययालम्बना वृत्तिर्निद्रा’ इति । वृत्तीनामन्यासां प्रमाणादीनामभावस्तस्य प्रत्ययः कारणं
तमस्तदालम्बना निद्रा जीवस्य वृत्तिरित्यर्थः । तथा सर्वज्ञं प्रस्तुत्य श्वेताश्वतरमन्त्रोऽपि—‘सकारणं करणा-
धिपार्धिपः’ इति प्रधानाभिप्रायः । प्रधानस्यैव सर्वज्ञत्वं प्रतिपादितमधस्तात् । तस्मादचेतनं प्रधानं जगदुपादानमनु-
वदन्ति श्रुतय इति पूर्वः पक्षः । एवं काणादादिमतेऽपि कथंचिद्योजनीयाः श्रुतयः । अक्षरार्थस्तु प्रधानकारणपक्षे-

वेदान्तकल्पतरुः ।

आह—भोगेति । पुरुषार्थेन प्रयुक्त आक्षिप्तश्चासावनादिः प्रधानपुरुषसंयोगः प्रधानस्य पुरुष प्रति पारार्थ्यल-
क्षण संबन्धस्तन्निमित्तः सर्ग इति ॥ गौणश्चेत् (ब्र. अ. १ पा. १ सू. ६) इत्यादिसूत्रनिरस्या शङ्का सौकर्यार्थमेकत्र
लिखति—तदैक्षतेत्यादिना । वृद्धाः शबरस्वामिनः । यज्ञपुरुषस्य “शिरो ह वा आग्नेयो हृदयमुपाश्रुयाज” इति प्रधा-
नाग्नेयप्रायवचनात् प्रधानकर्मापांशुयाज इत्युक्त्वा लोकेऽप्युदाहरति—यथाऽग्नेत्यादि । अश्वः श्रेष्ठः । कथं नित्यस्य
जीवस्य प्रधाने लयोऽत आह—प्रधानांशेति । प्रधानस्यांशस्तमोगुणस्तस्योद्रेके जीवो निद्रां कुर्वन्तत्र मग्न इव भवत्य-
तश्च विवेकाभावाद्युपचारः । प्रमाणविपर्ययविकल्पनिद्रास्मृतयः (पातं. यो. अ. १ पा. १ सू. ६) इति सूत्रोक्ता निद्रा-
तोऽन्या वृत्तयोऽभावं प्रत्ययन्ते प्रतिगच्छन्त्यस्मिन्नित्यभावप्रत्ययस्तदालम्बना जीवस्य या वृत्तिः सा निद्रेति पात-
जलसूत्रार्थः । सर्वज्ञं प्रस्तुत्येति । ‘ज्ञः कालकालो गुणी सर्वविद्य’ इति प्रधानकारणपक्षेऽपि योजयितुं शक्यत इति ।

कल्पतरुपरिमलः ।

सिद्धेदिति दर्शयितुमित्थं प्रणाडिकाश्रयणम् ॥ प्रयुक्त आक्षिप्त इति । अत्राक्षिप्तत्वं तादर्थ्येन । ‘पुरुषस्य दर्शनार्थं
कैवल्यार्थं तथा प्रधानस्य ॥ पञ्चवन्धवदुभयोरपि संयोगस्तत्कृतः सर्गः ॥’ (सां. का. २१) इति सांख्यवचनात्, पुरुषस्य
विकारावस्थापन्नप्रधानप्रदर्शनरूपभोगार्थं तस्य कैवल्यार्थं च प्रधानपुरुषयोर्जडचेतनयोः क्रियाज्ञानशक्तियुक्तयोर्दुर्भयोरप्ये-
कफलसंपादनार्थं प्रवृत्तयोः पञ्चवन्धयोरिव संयोगस्तत्कृतश्च महदादिसर्ग इत्येतदर्थपरत्वेनास्य वचनस्य तत्त्वकौमुद्या
व्याख्यातत्वाच्च । प्रायपाठस्येक्षतिश्रुतिस्वारस्यभङ्गकत्वं विधिश्रुतिस्वारस्यभङ्गकत्ववद्युक्तमिति विभावयितुमभ्यप्रायन्यायो-
त्पत्तिस्थलमुदाहरति—यज्ञेति । प्रधानाग्नेयप्रायवचनादिति । “शिरो ह वा एतद्यज्ञस्य यदाग्नेयो हृदयमुपाश्रुयाज.
पादावग्नीषोमीय” इति प्रधानाग्नेयाग्नीषोमीयप्रायपाठादिति यावत् । ननु—आग्नेयाग्नीषोमीययोर्ध्वेन “दर्शपूर्णमासाभ्यां
स्वर्गकामो यजेतेति” फलवचनेन प्राधान्यमवगम्यते, तेनैवोपांशुयाजस्यापि तदवगम्यत एव, पूर्णमासपदप्रवृत्तिनिमित्तस्य
पौर्णमासीकालसंबन्धस्य त्रिष्वप्यविशेषादतस्तदुभयप्रायपाठेनोपांशुयाजस्य प्राधान्यसिद्ध्युक्तिरयुक्तेति—चेत्, उच्यते;
उपांशुयाजाधिकरणसिद्धान्ते प्रायवचनाच्चेति (जै. अ. २ पा. २ सू. १२) गुणसूत्रस्येदं व्याख्यानम् । यदाग्नेया-
दिप्रायपाठदुपाश्रुयाजस्य प्राधान्यमभ्युपगन्तव्यमिति । तच्चाधिकरणं—“जामि वा एतद्यज्ञस्य क्रियत” इत्यादिसंदर्भे
“विष्णुरुपांशु यष्टव्य” इत्यादिवाक्यत्रयं विध्यर्थोचिततत्त्वप्रत्यययोगाद् यागत्रयविधायकम्, अदेवतमन्तरावाक्यं यागत्र-

१ ब्राह्मात्मा-छ-पुस्तके पाठः । २ मचेतन स्वतन्त्र जगत्का-छ-पुस्तके पाठः । ३ वृद्धाः अश्व-क-पुस्तके पाठः । ४ तदिद-
क-ख-पुस्तके पाठः । ५ वा-नास्ति क-पुस्तके । ६ करणाधिपः-मुद्रितपुस्तके पाठः ।

तावत्प्रधानस्यापि स्वविकारविषयमुपपद्यते । एवं सर्वज्ञत्वमप्युपपद्यते । कथम् ? यत्तु ज्ञानं मन्यसे स सत्त्वधर्मः, 'सत्त्वात्संजायते ज्ञानम्' (गी० १४।१७) इति स्मृतेः । तेन च सत्त्वधर्मेण ज्ञानेन कार्यकरणवन्तः पुरुषाः सर्वज्ञा योगिनः प्रसिद्धाः । सत्त्वस्य हि निरतिशयोत्कर्षे सर्वज्ञत्वं प्रसिद्धम् । न केवलस्याकार्यकरणस्य पुरुषस्योपलब्धिमात्रस्य सर्वज्ञत्वं किञ्चिज्ज्ञत्वं वा

भामती ।

ऽपीति प्रधानस्यापीति । अपिकारावेवकाराथौ । स्यादेतत्—सत्त्वसंपत्त्या चेदस्य सर्वज्ञताय तमःसंपत्त्याऽसर्वज्ञ-
तैवास्य कस्मान्न भवतीत्यत आह—तेन च सत्त्वधर्मेण ज्ञानेनेति । सर्वं हि प्रकाशशीलं निरतिशयोत्कर्षं सार्वज्ञ्य-
बीजम् । यथाहुः—'निरतिशयं सार्वज्ञ्यबीजम्' इति । यत्खलु सातिशयं, तत्कच्चिन्निरतिशयं दृष्टं, यथा कुवलामलक-
विल्वेषु सातिशयं महत्त्वं व्योम्नि परममहति निरतिशयम् । एवं ज्ञानमप्येकद्विबहुविषयतया सातिशयमित्यनेनापि
कच्चिन्निरतिशयेन भवितव्यम् । इदमेव चास्य निरतिशयत्वं यद्विदितसमस्तवेदितव्यत्वम् । तदिदं सर्वज्ञत्वं सत्त्वस्य
निरतिशयोत्कर्षत्वे संभवति । एतदुक्तं भवति—यद्यपि रजस्तमसी अपि स्तः; तथापि पुरुषार्थप्रयुक्तगुणवैषम्या-
तिशयात्सत्त्वस्य निरतिशयोत्कर्षे सार्वज्ञ्यं कार्यमुत्पद्यत इति प्रधानावस्थायामपि तन्मात्रं विवक्षित्वाऽविवक्षित्वा च
तमःकार्यं प्रधानं सर्वज्ञमुपचर्यत इति । अपिभ्यामवधारणस्य व्यवच्छेद्यमाह—न केवलस्येति । नहि किञ्चिदेकं

वेदान्तकल्पतरुः ।

सर्वशक्तित्वं तावत्प्रधानस्याप्युपपद्यते इति च भाष्येऽपिकारदर्शनादनवधारणेनात्र पूर्वपक्ष इति केचिद्वाच्यते, तद्व्यावर्त-
यति—अपिकाराविति । इह हि 'गौणश्चे'द्वितीक्षणे गौणत्वशङ्का मुख्येक्षणवतो ब्रह्मणः कारणत्वासंभवनश्चयवत एव ।
तथाच नानवधारणम् । तत्परतयैव वेदान्तवाक्यानि योजयतीति च भाष्यं विपर्ययेण पूर्वपक्षं द्योतयति । यदा योगैश्व-
र्यात् सत्त्वं निरतिशयोत्कर्षं भवति, तदा तत्सर्वज्ञत्वे बीजं भवतीति सूत्रार्थः । निरतिशयतां सत्त्वस्य तत्कार्यज्ञानस्य निरति-
शयत्वसाधनेनोपपादयति—यत्खल्विति । कुवलं बदरम् । ज्ञानत्वं, निरतिशयकिञ्चिदाश्रितं, सातिशयवृत्तिजातित्वात्,
परिमाणत्ववदिति समुदायार्थः । निरतिशयत्वे कथं सर्वविषयता ? न हि नभःपरिमाणं सर्वविषयमत आह—इदमेवेति ।

कल्पतरुपरिमलः ।

यसमुदायानुवादकमिति पूर्वपक्षप्राप्तौ, जामितादोषोपक्रमतर्जिहर्णोपसंहारैकरूप्यावगतैकवाक्यत्वनिर्वाहार्थं पुरोडाशद्वय-
नैरन्तर्यप्रयुक्तजामितादोषनिर्हरणोपयुक्तपुरोडाशद्वयान्तरालकालविशिष्टयागविधिनिर्वाहार्थं चान्तरावाक्ये एकस्यैव यागस्य
विधिः । तत्र त्रिविधयाज्यानुवाक्यायुगलरूपमन्त्रवर्णप्राप्तविकल्पितदेवतात्रयान्वयानुवादेन स्तुत्यर्थं विष्णवादिवाक्यत्रय-
मिति सिद्धान्त्युत्पादनाय । तत्र सिद्धान्ते (प्रायवचनाच्चेति) सूत्रेण युक्त्यन्तरमुच्यते । तदिदं—न केवलमन्तराल
विधिसामर्थ्यलब्धेन पौर्णमासीकालसंबन्धेन उपांशुयाजस्य फलवचनगतपौर्णमासपदग्राह्यतया फलान्वयः सिध्यति; उत्प-
त्तिवाक्यश्रुतपौर्णमासीकालसंबन्धयोराम्नेयाम्नीषोमीययोर्ऋतिति प्रवृत्तिनिमित्तावगत्या पूर्णमासपदगृहीतयोः फलान्वयबोधने
फलवचनस्य चरितार्थतयान्तरालविधिसामर्थ्याक्षेप्यपौर्णमासीकालसंबन्धित्वेन विलम्बितप्रवृत्तिनिमित्तावगमस्योपांशुया-
जस्य पश्चात् पौर्णमासपदग्राह्यतया फलवचनस्यार्थान्तरबोधकत्वासंभवात्, शब्दानां विरम्य व्यापारासंभवात्, किंतु
“तावद्भूतामग्नीषोमावाज्यस्यैव नावुपांशु पौर्णमास्यां यजन्ति”ति प्रक्रम्यान्नातेनान्तरावाक्येन बोध्यमानान्तरालकालः
प्रक्रान्तः पौर्णमासीरूपः पर्यवस्यतीत्येवमुत्पत्तिवाक्यबोध्यपौर्णमासीकालत्वाविशेषेणाम्नेयादितौल्यावुपांशुयाजस्य फलवचन-
गतपौर्णमासपदग्राह्यतया स सिध्यति । एवं च यदि विष्णवादिदेवत्यान्त्रय उपांशुयाजाः स्युः, तदा प्रक्रान्ताग्नीषोमवक्तुक-
वाक्यानुसारेण तद्देवत्यस्यैवोपांशुयाजस्य स्फुटपौर्णमासीकालसंबन्धतया फलवचनगतपौर्णमासीपदगृहीतस्य फलान्वयेन
प्राधान्यं सिध्येद्, नतु विष्णुप्रजापतिदेवत्ययोरुपांशुयाजयोः, नचेष्टापत्तिः; प्रायपाठेनोपांशुयाजमात्रस्य प्राधान्यावगमात्,
अतस्तन्निर्वाहार्थमन्तरावाक्यविधेयो विकल्पितविष्णवादिदेवतात्रययुक्त एक एवोपांशुयाजः स्वीकर्तव्यः । नच—तथाप्यग्नी-
षोमवक्तुकवाक्यानुसारेणाम्नीषोमदेवत्यप्रयोग एवोपांशुयाजस्य प्राधान्यं सिध्येद्, नतु विष्णुप्रजापतिदेवत्ययोः प्रयोगयोरिति
दोषतौल्यं—शङ्कनीयम्; यागैक्ये विष्णुप्रजापतिदेवत्यप्रयोगयोरप्युपलक्षणतया तद्देवताभूताग्नीषोमान्वयावैकल्यात् । अत-
एवासोमयाजिनामग्नीषोमीयपुरोडाशाभावादिकपुरोडाशे पूर्णमासयागे अन्तरालकालाभावेनोपांशुयाजाप्राप्तिमाशङ्क्य अन-
पायो हि कालस्य लक्षणं हि पुरोडाशौ (जै. अ. १० पा. ८ सू. ६९) इति दशमाध्यायसूत्रेणाम्नीषोमीयपुरोडाशाभा-
वेऽपि तदुपलक्षितकालवैकल्यात् तत्प्राप्तिः समर्थतेति । एवं सत्यपि फलवचने उपांशुयाजमात्रस्य प्राधान्यं मा भूदिति
शङ्क्यामविशेषेण तन्मात्रप्राधान्यसमर्पकप्रायपाठप्रदर्शनं युक्तमेव । एवंच तत्र यथा प्रधानाम्नेयादिप्रायपाठस्य सैद्धान्तिक-
सूत्रयुक्तिसहकृतस्य तव्यप्रत्ययत्रयगतविधिस्वारस्यभङ्गकत्वमेवमिह गौणेषणप्रायपाठस्य सर्वज्ञत्वाद्यनुपपत्तिसहकृतस्यैकस्येति-

कल्पयितुं शक्यम् । त्रिगुणत्वात् प्रधानस्य सर्वज्ञानकारणभूतं सर्वं प्रधानावस्थायामपि विद्यत इति प्रधानस्याचेतनस्यैव सतः सर्वज्ञत्वमुपचर्यते वेदान्तवाक्येषु । अवश्यं च त्वयापि सर्वज्ञं ब्रह्माभ्युपगच्छता सर्वज्ञानशक्तिमत्त्वेनैव सर्वज्ञत्वमभ्युपगन्तव्यम् । नहि सर्वदा सर्वविषयं ज्ञानं कुर्वदेव ब्रह्म वर्तते । तथाहि—ज्ञानस्य नित्यत्वे ज्ञानक्रियां प्रति स्वातन्त्र्यं ब्रह्मणो हीयेत । अथानित्यं तदिति ज्ञानक्रियाया उपरमेतापि ब्रह्म । तदा सर्वज्ञानशक्तिमत्त्वेनैव सर्वज्ञत्वमापतति । अपिच प्रागुत्पत्तेः सर्वकारकशून्यं ब्रह्मेत्येते त्वया । नच ज्ञानसाधनानां शरीरेन्द्रियादीनामभावे ज्ञानोत्पत्तिः कस्यचिदुपपन्ना । अपिच प्रधानस्यानेकात्मकस्य परिणामसंभवात्कारणत्वोपपत्तिर्मृदादिवत्, नासंहतस्यैकात्मकस्य ब्रह्मण इत्येवं प्राप्त इदं सूत्रमारभ्यते—

(५ पञ्चमाधिकरणम्) ईक्षतेर्नाशब्दम् ॥ ५ ॥

भामती ।

कार्यं जनयेदपि तु बहूनि । चिदात्मा चैकः, प्रधानं तु त्रिगुणमिति तत् एव कार्यमुत्पत्तुमर्हति, न चिदात्मन इत्यर्थः । तवापि च योग्यतामात्रेणैव चिदात्मनः सर्वज्ञताभ्युपगमो न कार्ययोगादित्याह—त्वयापीति । न केवलस्याकार्यकरणस्येत्येतत्सिंहावलोकितेन प्रपञ्चयति—प्रागुत्पत्तेरिति । अपिच प्रधानस्येति । चत्त्वर्थः । एवं प्राप्त उच्यते—

ईक्षतेर्नाशब्दम् ॥ ५ ॥

नामरूपप्रपञ्चलक्षणकार्यदर्शनादेतत् कारणमात्रवदिति सामान्यकल्पनायामस्ति प्रमाणं, ननु तदचेतनं चेतनमिति वा विशेषकल्पनायामस्त्यनुमानमित्युपरिष्ठात्प्रवेदयिष्यते । तस्मान्नामरूपप्रपञ्चकारणभेदप्रमायामात्राय एव भगवानुपासनीयः । तदेवमात्राद्यैकसमधिगमनीये जगत्कारणे—पौर्वापर्यपरामर्शाद्यदाम्नायोऽञ्जसा वदेत् । जगद्वीजं तदेवेष्टं चेतने च स आञ्जसः ॥ तेषु तेषु खद्वाम्नायप्रदेशेषु 'तदैक्षत' इत्येवंजातीयकैर्वाक्यैरीक्षितुः कारणाजगज्जन्माख्यायत इति । नच प्रधानपरमात्मादेरचेतनस्येक्षितृत्वमाञ्जसम् । सत्त्वांशेनेक्षितृ प्रधानं, तस्य प्रकाशकत्वादिति चेन्न; तस्य जाड्येन तत्त्वानुपपत्तेः । कस्तर्हि रजस्तमोभ्यां सत्त्वस्य विशेषः ? स्वच्छता । स्वच्छं हि सत्त्वम् । अस्वच्छे च रजस्तमसी । स्वच्छस्य च चैतन्यविम्बोद्वाहितया प्रकाशकव्यपदेशो नेतरयोः; अस्वच्छतया तद्वाहित्वाभावात् । पार्थिवत्वे तुल्य इव मणेर्विम्बोद्वाहिता न लोष्टादीनाम् । ब्रह्मणस्वीक्षितृत्वमाञ्जसं; तस्याज्ञायतो नित्यज्ञानस्वभावत्वविनिश्चयात् । ननु—अतएवास्य नेक्षितृत्वं; नित्यस्य ज्ञानस्वभावभूतस्येक्षणस्याक्रियात्वेन ब्रह्मणस्तत्प्रति निमित्तभावाभावात्, अक्रियानिमित्तस्य च कारकत्वनिवृत्तौ तद्व्याप्तस्य तद्विशेषस्य कर्तृत्वस्य निवृत्तेः । सत्यं; ब्रह्मस्वभावश्चैतन्यं नित्यतया न क्रिया, तस्य त्वनवच्छिन्नस्य तत्तद्विषयोपधानभेदावच्छेदेन कल्पितभेदस्यानित्यत्वं कार्यत्वं चोपपद्यते । तथाचैवंलक्षण ईक्षणे सर्वविषये ब्रह्मणः स्वातन्त्र्यलक्षणं कर्तृत्वमुपपन्नम् । यद्यपि च कूटस्थनित्यस्यापरिणामिन औदासीन्यमस्य वास्तवम्; तथाप्यनाद्यनिर्वचनीयाविद्यावच्छिन्नस्य व्यापारवत्त्वमवभासत इति कर्तृत्वोपपत्तिः । परैरपि च चिच्छक्तेः कूटस्थनित्याया वृत्तीः प्रति कर्तृत्वमीदृशमेवाभ्युपेयं; चैतन्यसामानाधिकरण्येन ज्ञातृत्वोपलब्धेः । नहि

वेदान्तकल्पतरुः ।

ज्ञेयभूता हि ज्ञानभूमा, ततो निरतिशयत्वं, सर्वविषयत्वमनयतीत्यर्थः । अपिभ्याम् एवकारार्थत्वेन व्याख्याताभ्याम् । सिंहावलोकितेनेति पुनरुक्तिपरिहारः । चकारो विशेषवाची तुशब्दसमानार्थः ॥ नन्वनुमानसिद्धानुवादिषु वेदान्तेषु कथमीक्षतिश्रवणाद् ब्रह्मनिर्णयस्तत्राह—नामरूपेति । प्रवेदयिष्यते तर्कपादे (ब्र. अ. २ पा. २) । पौर्वापर्येति । पौर्वापर्यमुपक्रमोपसंहारौ । परामर्शो मध्ये निर्देशः । एभिर्वदाम्नायो मुख्यवृत्त्या वदेत्तदेव जगद्वीजं, स चाम्नायश्चेतने मुख्यो न प्रधान इति । भवतु ब्रह्मणि प्रकृतिर्मुख्या, प्रत्ययः कथं मुख्य इति शङ्कते—नन्विति । अत एव नित्यज्ञानत्वादेव । यदवाद्यपरिणामित्वाच्च ज्ञानं ब्रह्मण इति, तत्राह—यद्यपि चेति । उपाध्यपेक्षं ज्ञातृत्वं गौणमित्याशङ्क्य पारमार्थिकेक्षितृत्वासंभवादिदमेव मुख्यमित्याह—परैरपीति । चैतन्यसामानाधिकरण्येनेति । यत्रात्मनि स्वरूपभूतं चैतन्यं तत्रैव ज्ञातृत्वोपलब्धेस्तस्य च परिणामानभ्युपगमात्परैरित्यर्थः । ननु किं चितिशक्तेर्ज्ञातृत्वेन, प्रधानविकारा एव ज्ञास्यन्ति ? नेत्याह—नहीति । भवतु कापिळे मतेऽलीकं ज्ञातृत्वं, भोट्टे तु तात्त्विकं तदनभ्युपगच्छतस्तव गौणं स्यादतः कल्पतरुपरिमलः ।

श्रुतिस्वारस्यभङ्गकल्पमुपपद्यत इति भावः ॥ चकारो विशेषवाची तुशब्दसमानार्थ इति । यस्य प्रपञ्चनार्थोऽयमपिच प्रागुत्पत्तेरित्यादिग्रन्थः तस्मिन् केवलस्याकार्यकारणस्येत्यादिपूर्वग्रन्थे पुरुषस्य सार्वज्ञ्यानुपपत्तिप्रदर्शनपूर्वकं त्रिगुणत्वात् प्रधानस्येत्यादिना प्रधानस्य सर्वज्ञत्वाद्युपपादनमेकग्रन्थतया तुशब्दयोगेन दृष्टमितीहापि चकारस्त्वर्थो ग्राह्यो ननु स्वतन्त्रयुक्त्यन्तरप्रदर्शनार्थतया योजनीय इति भावः ॥ तदनभ्युपगच्छतस्तव गौणं स्यादिति । ज्ञानोत्पत्तिप्रक्रियायां

भामती ।

प्राधानिकान्यन्तर्बहिःकरणानि त्रयोदश सत्त्वप्रधानान्यपि स्वयमेवाचेतनानि तद्वृत्तयश्च स्वं वा परं वा वेदितुमुत्सहन्ते । नो खल्वन्धाः सहस्रमपि पान्थाः पन्थानं विदन्ति । चक्षुष्मता चैकेन चेद्वेद्यते, स एव तर्हि मार्गदर्शी स्वतन्त्रः कर्ता नेता तेषाम् । एवं बुद्धिसत्त्वस्य स्वयमचेतनस्य चित्तिविम्बसंक्रान्त्या चेदापन्नं चैतन्यस्य ज्ञातृत्वं, चित्तिरेव ज्ञात्री स्वतन्त्रा, नान्तर्बहिष्करणान्यन्धसहस्रप्रतिमान्यस्वतन्त्राणि । नचास्याश्रितेः कूटस्थनित्याया अस्ति व्यापारयोगः । नच तदयोगेऽप्यज्ञातृत्वं; व्यापारवतामपि जडानामज्ञत्वात् । तस्मादन्तःकरणवर्तिनं व्यापारमारोप्य चित्तिशक्तौ कर्तृत्वा-भिमानः । अन्तःकरणे वा चैतन्यमारोप्य तस्य ज्ञातृत्वाभिमानः । सर्वथा भवन्मतेऽपि नेदं स्वाभाविकं कचिदपि ज्ञातृत्वं, अपितु सांव्यवहारिकमेवेति परमार्थः । नित्यस्यात्मनो ज्ञानं परिणाम इति च भेदाभेदपक्षमपाकुर्वद्विरपास्तम् । कूटस्थस्य नित्यस्यात्मनोऽव्यापारवत् एव भिन्नं ज्ञानं धर्म इति चोपरिष्ठादपाकरिष्यते । तस्माद्वस्तुतोऽनवच्छिन्नं चैतन्यं तत्त्वान्यत्वानिर्वचनीयाव्याकृतव्याचिकीर्षितनामरूपविषयावच्छिन्नं सज्ज्ञानं कार्यं, तस्य कर्ता ईश्वरो ज्ञाता सर्वज्ञः सर्वशक्तिरिति सिद्धम् । तथाच श्रुतिः—“तपसा चीयते ब्रह्म ततोऽन्नमभिजायते । अन्नात्प्राणो मनः सत्यं लोकाः कर्मसु चामृतम् ॥” “यः सर्वज्ञः सर्वविद्यस्य ज्ञानमयं तपः । तस्मादेतद्ब्रह्म नाम रूपमन्नं च जायते ॥” इति । तपसा ज्ञानेन अव्याकृतनामरूपविषयेण । चीयते तद्व्याचिकीर्षावद्भवति, यथा कुविन्दादिव्याकृतं पटादि बुद्ध्यावा-लिख्य चिकीर्षति । एकधर्मवान् द्वितीयधर्मोपजननेन उपचित उच्यते । व्याचिकीर्षायां चोपचये सति ततो नामरूप-मन्नमदनीयं साधारणं संसारिणं व्याचिकीर्षितमभिजायते । तस्मादव्याकृताव्याचिकीर्षितादन्नात्प्राणो हिरण्यगर्भो ब्रह्मणो ज्ञानक्रियाशक्त्यधिष्ठानं जगत्सूत्रात्मा साधारणो जायते, यथाऽव्याकृतात् व्याचिकीर्षितात्पटादवान्तरकार्यं द्वितन्तुकादि । तस्माच्च प्राणान्मनआख्यं संकल्पविकल्पादिव्याकरणात्मकं जायते । ततो व्याकरणात्मकान्मनसः सत्य-शब्दवाच्यान्याकाशादीनि जायन्ते । तेभ्यश्च सत्याख्येभ्योऽनुक्रमेण लोका भूरादयः तेषु मनुष्यादिप्राणिनो वर्णाश्रम-

वेदान्तकल्पतरुः ।

आह—नित्यस्येति । अस्तु तर्हि न्यायमते वास्तवमत आह—कूटस्थेति । अव्यापारवत् इति च्छेदः । धर्मो गुणः । उपरिष्ठात् ‘ज्ञोऽत एव’ (ब्र अ. २ पा. ३ सू. १८) इत्यादौ । औपाधिकमीक्षणकर्तृत्वमित्यत्र श्रुती दर्शयति—तथा चेति । ज्ञानं साधनेनोपलक्षितं तद्विषयनामरूपव्याचिकीर्षावद्भवति । अयं धर्मद्वययोग उपचयः । ततोऽन्नमभिजायत इत्येतद्याचष्टे—व्याचिकीर्षायां चेति । उत्पन्नव्याचिकीर्षया नामरूपप्रपञ्चस्य व्याप्तिरभिजायत इत्युक्त्वाऽन्नशब्देन नामरूपमुच्यते, तत्र निमित्तं प्रसिद्धान्नगुणयोगमाह—साधारणमिति । अन्नादिति कमार्था पञ्चमी । व्याचिकीर्षितत्वानन्तरमित्यर्थः । हिरण्य-गर्भसृष्टिः सूक्ष्मभूतसृष्ट्यनन्तरमिति द्रष्टव्यम् । मणीनामिव सूत्रं जगतो विधारकः सूत्रात्मा । समुदाये सिद्धक्षिते प्रथममेक-देशोत्पत्तौ निदर्शनमाह—यथेति । मन इत्यादावपि पूर्वपूर्वसर्गानन्तरमिति द्रष्टव्यमित्याह—तस्माच्चेति । मनआ-ख्यमिति । व्यष्टि मन इत्यर्थः । सङ्कल्पादिवृत्तिव्यक्तीकरणात्मकं तत्कारणमिति यावत् । सत्यमित्यस्यार्थमाह—आकाशा-दीनीति । स्थूलानीत्यर्थः । तेषु हि पृथिव्यादिभूतत्रयम् अपरोक्षत्वात्सत् परोक्षत्वात्सत्यमिति सत्त्वशब्दप्रयोगः । कर्मसृष्टि सिद्धवत्कृत्य श्रुत्या कर्मसु चेत्युक्तं, तामाह—तेष्विति । सप्तमी निमित्तार्था । ज्ञानमयम् इत्यौपाधिकमीक्षण-कल्पतरुपरिमलः ।

भाट्टमतमनभ्युपगच्छतस्ते ज्ञानकर्तृत्वं गौणं स्यादित्यर्थः । तदभ्युपगच्छतस्तव न गौणं स्यादिति क्वचित्पाठः । तस्मिन्पाठे तद् भाट्टमतमभ्युपगम्यते चेद्, ज्ञानकर्तृत्वमगौणमुपपादयितुं शक्यमित्यर्थः ॥ ज्ञानं साधनेनोपलक्षितमिति । तपःशब्दार्थेन ज्ञानसाधनेन कर्मणा तत्साध्यं ज्ञानं लक्षितम्; ईक्षणवृत्तिरूपस्येश्वरज्ञानस्यास्मदाद्यदृष्टजन्मत्वादित्यर्थः । ज्ञानेन साधनेनोपलक्षितमिति पाठे तपसा ज्ञानेन कारणेन चीयते व्याचिकीर्षारूपोपचयवद्भवतीति श्रुत्यर्थ उक्तो भवति । उपलक्षितमिति लीक्षणव्याचिकीर्षारूपधर्मद्वययोगस्पष्टीकरणार्थम् । ज्ञानेनोपलक्षितमिति पाठे तु तपसेत्युपलक्षणतृतीया । व्याचिकीर्षयेत्यध्याहार्यम् । तथाच तपसा केनचिद् धर्मेण युक्तं सद् व्याचिकीर्षाद्वयधर्मान्तरजननेनोपचीयत इति श्रुत्यर्थ उक्तो भवति । ननु तपसेत्युपलक्षणतृतीया, चीयत इत्येतदध्याहृतव्याचिकीर्षयोपचयपरम्, ततोऽन्नमिति वाक्यं नामरूपप्रपञ्चगतव्याचिकीर्षाविषयीभवनार्थकम्, अन्नादित्येतद्व्याचिकीर्षितान्नानन्तरमित्येतदर्थकं सद्ब्रह्मव्याचिकीर्षान-न्तरमित्यर्थपर्यवसितम्, प्राणादिसृष्टेः प्राग् भूतसूक्ष्मसृष्ट्याहार इति क्लिष्टयोजनाश्रयणं किमर्थं? तपसा ब्रह्मोपचीयते तदुपचिताद् ब्रह्मणो भूतसूक्ष्मपञ्चकं जायते तस्मादन्नात्प्राणादि जायत इति योजना किमिति नाश्रिता? इत्याशङ्कापरि-हारार्थत्वेन साधारणमिति विशेषणमवतारयति—तत्र निमित्तमिति । भोग्यत्वेन सर्वप्राणिसाधारण्यरूपप्रसिद्धान्नगुण-योगो नामरूपे व्याकरवाणीति व्याचिकीर्षाविषयत्वेनाप्राते स्थूलप्रपञ्च इव भूतसूक्ष्मेषु नास्तीत्यतस्तत्स्वारस्यानुसारेणैवं योजनाश्रितेति भावः । सप्तमी निमित्तार्थेति । तेषु कर्मसु निमित्तेषु सत्स्वित्यर्थे ‘यस्य च भावेन भावलक्षण’मिति

१ क्रमेण समस्तलोकाः—क-पुस्तके पाठः । २ जातज्ञानेनो-ग-व-पुस्तकयोः पाठः । ३ व्यक्ति-व-पुस्तके पाठः ।

भामती ।

क्रमेण कर्माणि धर्माधर्मरूपाणि जायन्ते । कर्मसु चामृतं फलं स्वर्गनरकादि । तच्च स्वनिमित्तयोर्धर्माधर्मयोः सतोर्न विनश्यतीत्यमृतम्, यावद्धर्माधर्मभावीति यावत् । यः सर्वज्ञः सामान्यतः, सर्वविद्विशेषतः । यस्य भगवतो ज्ञानमयं तपो धर्मो नायासमयम्, तस्माद्ब्रह्मणः पूर्वस्मादेतत्परं कार्यं ब्रह्म, किंच नामरूपमज्ञं च ब्रीहियवादि जायत इति । तस्मात्प्रधानस्य साम्यावस्थायामनीक्षित्वात्, क्षेत्रज्ञानां च सत्यपि चैतन्ये सर्गादौ विषयानीक्षणात्, मुख्यसंभवे चोपचारस्यान्यायत्वात्, मुमुक्षोश्चायथार्थोपदेशानुपपत्तेः, मुक्तिविरोधित्वात्, तेजःप्रभृतीनां च मुख्यासंभवेनोपचाराश्रयणस्य युक्तिसिद्धत्वात्, संशये च तत्प्रायपाठस्य निश्चायकत्वात्, इह तु मुख्यस्योत्सर्गिकत्वेन निश्चये सति संशयाभावात्, अन्यथा किरातशतसंकीर्णदेशनिवासिनो ब्राह्मणाथनस्यापि किरातत्वापत्तेः, ब्रह्मैवेक्षित्रनाद्यनिर्वाच्याविद्यासचिवं जगदुपादानं; शुक्तिरिव समारोपितस्य रजतस्य मरीचय इव जलस्य, एकश्चन्द्रमा इव द्वितीयस्य

वेदान्तकल्पतरुः ।

मुक्तम् । अज्ञात्प्राण इत्यत्र पञ्चम्याः क्रमार्थत्वस्वीकारादिहापि तत्प्रसङ्गमाशङ्क्याह—पूर्वस्मादिति । नियतपूर्वकालवर्तित्वं कारणत्वं तच्छब्दार्थ इत्यर्थः । नियतपूर्वसतः सर्वज्ञाज्जायमानस्य हिरण्यगर्भब्रह्मणः परकालवर्तित्वेन कार्यत्वमेतच्छब्दार्थ इत्याह—एतदिति । नाम देवदत्त इत्यादि । रूपं शुक्लादि । मुमुक्षोश्चेति । ‘तन्निष्ठस्य’ (ब्र अ. १ पा. १ सू. ७) इति सूत्रार्थानुकर्ष । अयथाभूतप्रधानात्मलोपदेशश्च मुक्तिविरोधी । यदवादि “यत्प्राये श्रूयत” इति, तत्राह—संशये चेति । द्वितीये स्थितम्—‘विशये प्रायदर्शनात्’ (जै अ. १ पा. ३ सू. १६) । “वत्समालमेत वत्सनिकान्ता हि पशवः” इत्यत्र किमालभतिर्यजिमत्कर्माभिधानं, उत स्पर्शमात्रवचन इति संशये ‘वायव्यं श्वेतमालमेत’त्यादावालभति । प्राणिद्रव्यसंयुक्तो यजिमत्कर्माभिधानो दृष्ट इतीहापि तथात्वे प्राप्ते—राद्धान्तः, वायव्यादौ द्रव्यदेवतासंबन्धायागप्रतीतेर्यजिमत्संज्ञपनाभिधाय्यालभतिः, इह तु न, द्रव्यदेवतासंबन्धाभावात्, किंतु गोदोहनादिसंस्कारकर्मसंनिधौ श्रवणात् स्पर्शमात्रसंस्कारकर्मवचन इति ॥ प्रकृते वैषम्यमाह—इह त्विति । ब्राह्मण. अयनमाश्रयो यस्य स्वयं लाभास इति । आरोपे सादृश्यनियमभङ्गाय

कल्पतरुपरिमलः ।

सूत्रेण सप्तमीत्यर्थः । ज्ञानमयमित्यौपाधिकमीक्षणमुक्तमिति । ज्ञानं तप इत्येतावति वक्तव्ये मयटोऽधिकस्य वचनाद्व्याख्येयस्य तपःशब्दनिर्दिष्टेक्षणस्य ज्ञानविकारत्वमवगम्यते, न वृत्तिज्ञानं कस्यचिद्वृत्तिज्ञानस्य विकार इति ज्ञानशब्दस्य स्वरूपज्ञानार्थत्वस्थितौ निर्विकारस्यात्मनः स्वरूपज्ञानस्यौपाधिक एव विकार उक्तो भवतीति भावः ॥ नियतपूर्वकालवर्तित्वरूपं कारणत्वमिति । ननु कारणत्वं पञ्चम्यर्थ, कार्यत्वं जनिधालर्थः, कथमनयोस्तदेतच्छब्दार्थत्वं वर्ण्यते ? उच्यते; तत्पदनिर्दिष्टब्रह्मकार्यत्वं जायत इत्यनेनोक्तं, ब्रह्मादिपदनिर्दिष्टकार्यप्रकृतित्वं तस्मादिति पञ्चम्योक्तं, तदुभयं तदेतत्पदार्थानां न स्पृश्यते, किं त्वेतत्पदेन संनिहितवाचिना कालतः संनिधानरूपं कारणब्रह्मव्यावर्तकत्वेन ‘कार्यं बादरि’ (ब्र. अ. ४. पा. ३ सू. ७) इत्यादिषु प्रसिद्धं कार्यत्वसामान्यमुच्यते, तत्पदेन कार्यब्रह्मव्यावर्तकं कारणत्वसामान्यमुच्यते; कारणं ब्रह्म कार्यं ब्रह्म परं ब्रह्मापरं ब्रह्मेत्यादिव्यवहारेषु परस्परव्यावर्तककारणकार्यपरपरविशेषणदर्शनेनात्रापि हिरण्यगर्भे कार्यत्वनिर्देशदर्शनेन च परब्रह्मणि कारणत्वनिर्देशापेक्षणात् । यद्यपि तत्पदस्य तत्पदघटितपूर्ववाक्याकाङ्क्षानुसारेण पूर्ववाक्यप्रकृतसर्वज्ञत्वादिवैशिष्ट्यपरत्वमावश्यकं; तथापि तद्देव वक्ष्यमाणकार्यब्रह्मव्यावर्तककारणपरत्वमप्यावश्यकमित्युभयपरत्वे न कश्चिदोषः ॥ प्रायपाठो न स्वयं श्रुत्यादिप्रमाणविरोधेन कस्यचिदर्थस्य प्रापणे प्रभवति, किंतु सहायनिवर्तनमात्र इत्यत्र साक्षित्वेनाधिकरणमुदाहरति—द्वितीये स्थितमिति । वत्सनिकान्ताः वत्सप्रियाः । दार्शपूर्णमासिके ईषामालमेतेत्यालभतिश्रवणेऽपि व्यभिचारवारणार्थं प्राणिद्रव्यसंयुक्त इति विशेषणम् । एवंचात्र यजेस्तदनुमापकद्रव्यदेवतासंबन्धस्य चाश्रवणेऽपि प्राणिद्रव्यसंयुक्तालभतिलिङ्गेनानुमिते यागे सोमयागविकृतिष्विव मासामिहोत्रादिविकृतिष्विव च प्रकृतितो देवताप्राप्तिर्भविष्यति; प्राणिद्रव्यसंयुक्तालभतिसादृश्येन दैक्षपशोः प्रकृतित्वप्राप्तेः । नच—संस्कारप्रायपाठात् संस्कारविधिरत्र—शङ्काः; अन्यार्थदर्शनरूपस्य प्रायपाठलिङ्गस्य स्वातन्त्र्येण किञ्चिदर्थप्रापकत्वाभावादिति भावः । संज्ञपनाभिधायीति । यद्यपि वायव्यादिवाक्येष्वपि चोदकादर्थ्याद्वा प्राप्तस्य स्पर्शस्याभिधानं संभवति, दृष्टं च पशुयागविधिवाक्येष्वपि ‘लाष्ट्रं पालीवतमालमेत’ ‘ईशानाय परस्वत आलमेत’ इत्यादिष्वालभतेः स्पर्शमात्राभिधायकत्वं, ‘पर्यभिकृतं पालीवतमुत्सृजती’ति ‘तान् पर्यभिकृतानुत्सृजती’ति तत्र पर्यभिकरणान्तोत्सर्गविधानेन संज्ञपनाभावात्; तथापि वाजपेये प्राजापत्यपशूनां प्रातःसवने पर्यभिकरणान्ताङ्गकलापं कृत्वा विरम्य माध्यन्दिनसवने ब्रह्मसामस्तोत्रकाले तेषां संज्ञपनं कार्यमिति संज्ञपनोत्कर्षविधानार्थं “तान्पर्यभिकृतानुत्सृजती” “ब्रह्मसाप्त्यालभत” इति वाक्ये संज्ञपनेऽप्यालभतेर्दृष्टत्वाद्वायव्यादिवाक्येष्वुभयथाऽप्युपपत्तेः संज्ञपनाभिधायित्वमुक्तम् । द्रव्यदेवतासंबन्धाभावादिति । द्रव्यदेवतासंबन्धो ह्यनन्यथासिद्धं यागानुमाने

न सांख्यपरिकल्पितमचेतनं प्रधानं जगतः कारणं शक्यं वेदान्तेष्वाश्रयितुम् । अशब्दं हि तत् । कथमशब्दत्वं ? ईक्षते—ईक्षितृत्वश्रवणात्कारणस्य । कथम् ? एवंहि श्रूयते—‘सदेव सोम्येदमग्र आसीदेकमेवाद्वितीयम्’ (छान्दो० ६।२।१) इत्युपक्रम्य ‘तदैक्षत बहु स्यां प्रजायेयेति तत्तेजोऽसृजत’ (छान्दो० ६।२।३) इति । तत्रेदंशब्दवाच्यं नामरूपव्याकृतं जगत्प्रागुत्पत्तेः सदात्मना-

भामती ।

चन्द्रमसः, न त्वचेतनं प्रधानपरमाण्वादि । अशब्दं हि तत् । नच—प्रधानं परमाणवो वा तदतिरिक्तसर्वज्ञेश्वराधिष्ठिता जगदुपादानमिति—सांप्रतम्, तेषां भेदेन कार्यत्वात् । कारणात्कार्याणां भेदाभावात्, कारणज्ञानेन समस्तकार्यपरिज्ञानस्य मृदादिनिदर्शनेनागमेन प्रसाधितत्वात्, भेदे च तदनुपपत्तेः । साक्षाच्च ‘एकमेवाद्वितीयम्’ ‘नेह नानास्ति किञ्चन’ ‘मृत्योः स मृत्युमाप्नोति’ इत्यादिभिर्बहुभिर्वचोभिर्ब्रह्मातिरिक्तस्य प्रपञ्चस्य प्रतिषेधाच्चेतनोपादानमेव जगत्, भुजङ्ग इवारोपितो रज्ज्पादान इति सिद्धान्तः । सदुपादानत्वे हि सिद्धे जगत्सदुपादानं चेतनमचेतनं वेति संशयमीमांसेत, अद्यापि तु सदुपादानत्वमसिद्धमित्यत आह—तत्रेदंशब्दवाच्यम् इत्यादि दर्शयति इत्यन्तेन । तथापीक्षिता पारमार्थिकप्रधानक्षेत्रज्ञातिरिक्त ईश्वरो भविष्यति, यथाहुर्हैरण्यगर्भा इत्यतः श्रुतिः पठिता—‘एकमेवाद्वितीयम्’ इति । ‘बहु स्याम्’ इति च चेतनं कारणमात्मन एव बहुभावमाह । तेनापि कारणाच्चेतनादभिन्नं कार्यमवगम्यते^३ । यद्यप्याकाशाद्या भूतसृष्टिः, तथापि तेजोब्रह्मनामेव त्रिवृत्करणस्य विवक्षितत्वात्तत्र तेजसः प्राथम्यात्तेजः प्रथममुक्तम् ।

वेदान्तकल्पतरुः ।

मरीच्युदाहरणम् । चेतनभेदारोपे चन्द्रभेदः । पातञ्जलादिमतेऽप्याह—नचेति । तन्मते कार्याणामधिष्ठानरुपादानाच्च भेदात् श्रुतौ च तदभावादित्यर्थः । चेतनं कारणमिति प्रतिपाद्ये तत्सत्त्वोक्तिरनर्थिकेत्याशङ्क्याह—सदिति । अधिकरणानुक्रमणे उक्तोऽर्थो भाष्यारूढः क्रियते—तथापीक्षितेति । सिद्धान्तेऽप्यनिर्वाच्या त्रिगुणास्ति माया, तत उक्तं—पारमार्थिकेति । तेनापीति । चेतनकारणेनात्मन एव बहुभवनकथनेनेत्यर्थः । आकाशोपक्रमसृष्टिश्रुत्या तेजः प्राथम्यश्रुतेर्विषयदधिकरण (ब्र. अ. २ पा. ३ सू. १) सिद्धान्तो नास्तीति कृत्वाचिन्तयैव विरोधमाह—यद्यपीति । छान्दोग्ये हि—“तासां त्रिवृतं त्रिवृतमेकैकामकरोदि”ति तिस्रणां देवतानां तेजोब्रह्मनामेव त्रिवृत्करणमनन्तरं वक्ष्यति, न गगनपवनयोः, तत्र च तेजः प्रथममिति स्वरूपोत्पत्तावपि तदुपचार इति ॥ संप्रदायाध्वना पञ्चीकरणं यद्यपि स्थितम् । तथापि युक्तियुक्तत्वाद्वाचस्पतिमतं शुभम् ॥ पृथिव्यवनलातमत्वं गगने पवने च चेत् । रूपवत्त्वमहत्वाभ्यां चाक्षुषत्वं प्रसज्यते ॥ अर्धभूयस्त्वतः क्षित्याद्यविभावनकल्पने । व्यवहारपथा प्राप्ता मुद्या पञ्चीकृतिर्भवेत् ॥ अनपेक्ष्य फलं वेदसिद्धेः लेपेष्प्यते यदि । त्रिवृत्कृतिः श्रुता पञ्चीकृतिर्न कचन श्रुता ॥ तस्मात्सुष्ठूच्यते तेजोऽब्रह्मनामेव त्रिवृत्करणस्य कल्पतरुपरिमलः ।

लिङ्गं; कार्यकारणभावमूलकानुकूलतर्कसद्भावाद्, न तथेदमालभतिलिङ्गम् । तदिहैतलिङ्गानुमेययागविधिर्भवतु, उत गुणकर्मप्रायपाठलभ्यगुणकर्मविधिरिति संशये, अन्यार्थदर्शनरूपमपि वैदिकं लिङ्गं सहचारदर्शनमात्रकल्पव्याप्तिमूलकालौकिकानुमानाद् बलवदतः प्रायपाठेन गुणकर्मत्वसिद्धिरित्याशयः । किंचैवं सति विधेर्दृष्टार्थत्वं लभ्यते, वत्सस्य स्पर्शेन लालनं हि वत्सलां गां प्रस्नावयद्दोहनोपयोगीति सार्थवादविषयवाक्यलेखनेनाविष्कृतम् ॥ तन्मते कार्याणामिति । कार्याणां महदहंकारादीनामधिष्ठानुरीश्वरादधिष्ठानुरीश्वरस्योपादानात्प्रधानाच्च भेदादित्यर्थः, नतु कार्याणामीश्वरादुपादानाच्च भेदादित्यर्थः । सांख्यमत इव पातञ्जलमतेऽपि सत्कार्यवादेन कार्योपादानाभेदाभ्युपगमात् । एवंचाधिष्ठानुरिति पञ्चम्यन्तषष्ठ्यन्तयोस्तन्त्रेणोच्चारणमिति द्रष्टव्यम् । एतदनुरोधेन टीकायां तेषां भेदेन कार्यत्वादित्यस्याधिष्ठानुरीश्वराद् भेदेन कार्यत्वादित्यर्थः । कार्याणां कारणेनाभेदादित्यत्र कारणेनेत्यस्याधिष्ठानुरेत्यर्थश्चेति द्रष्टव्यम् । यद्यपीत्यादिटीकाग्रन्थेन छान्दोग्ये वियत्सृष्टित्यक्तेति सिद्धवत्कृत्य वक्ष्यमाणत्रिवृत्करणानुपयोगात्तत्प्राग इत्युपपाद्यते । इदमयुक्तम्; वियदधिकरणे (ब्र. अ. २ पा. ३ सू. १) श्रुत्यन्तरश्रुतवियत्सृष्ट्युपसंहारस्य व्युत्पादितत्वेन तत्र तत्प्रागाभावादित्याशङ्क्या तदुपसंहारव्युत्पादकं वियदधिकरणं यदि न स्यात्, तदा छान्दोग्ये तत्प्रागः सन्नपि न दोषः; वक्ष्यमाणत्रिवृत्करणानुपयोगेन तत्प्रागस्यान्यथासिद्धेः । तावता वियत्सृष्ट्यनभिमत्यप्रसङ्गादित्येवं न्यायान्तरव्युत्पादनार्थो यद्यपीत्यादिग्रन्थ इत्यवतारयति—आकाशोपक्रमेति ।

१ ईक्षितृत्वश्रवणात्कारणस्येति—प्रधान, अशब्द, ईक्षिताधातुघटितकारणवाक्याविषयत्वात् इति वा कारणपर तदैक्षतेत्यादिवाक्यम्, न प्रधानपर, ईक्षतिमत्त्वात् इति बाऽनुमानप्रयोगो बोध्यः । द्वितीयानुमानं तु तुल्यवित्तिवैद्यतयाऽशब्दत्वसाधनं भवतीति मन्तव्यम् । एवंरीत्या प्रधानस्याशब्दत्वे सिद्धे प्रधानं न जगत्कारणम्, अशब्दं यत इत्यनुमानमपि बोध्यम् । २ इत्यन्तम्—क-पुस्तके पाठः । ३ इदं वाक्यं क-ख-पुस्तकयोर्नास्ति । ४ युक्तिजुष्टत्वात्—ग पुस्तके युक्तिदृष्टत्वात्—घ-पुस्तके पाठः ।

वधार्य तस्यैव प्रकृतस्य सच्छब्दवाच्यस्येक्षणपूर्वकं तेजःप्रभृतेः स्मृतत्वं दर्शयति । तथान्यत्र—
‘आत्मा वा इदमेक एवाग्र आसीत् । नान्यत्किंचन मिषत् । स ईक्षत लोकांस्तु सृजा इति । स
इमांल्लोकानसृजत’ (ऐत० १।१।१) इतीक्षापूर्विकामेव सृष्टिमाचष्टे । क्वचिच्च षोडशकलं पुरुषं
प्रस्तुत्याह—‘स ईक्षांचक्रे । स प्राणमसृजत’ (प्रश्न० ६।३) इति । ईक्षतेरिति च धात्वर्थनिर्देशो-
ऽभिप्रेतः, यजतेरिति च, न धातुनिर्देशः । तेन ‘यः सर्वज्ञः सर्वविद्यस्य ज्ञानमयं तपः । तस्मा-
देतद्ब्रह्म नाम रूपमन्नं च जायते’ (मुण्ड० १।१।९) इत्येवमादीन्यपि सर्वज्ञेश्वरकारणपराणि
वाक्यान्युदाहर्तव्यानि । यत्तुक्तं सत्त्वधर्मेण ज्ञानेन सर्वज्ञं प्रधानं भविष्यतीति, तन्नोपपद्यते ।
नहि प्रधानावस्थायां गुणसाम्यात्सत्त्वधर्मो ज्ञानं संभवति । ननूक्तं सर्वज्ञानशक्तिमत्त्वेन सर्वज्ञं
भविष्यतीति । तदपि नोपपद्यते । यदि गुणसाम्ये सति सत्त्वव्यपाश्रयां ज्ञानशक्तिमाश्रित्य सर्वज्ञं
प्रधानमुच्येत, कामं रजस्तमोव्यपाश्रयामपि ज्ञानप्रतिबन्धकशक्तिमाश्रित्य किञ्चिज्ज्ञमुच्येत ।
अपिच नासाक्षिका सत्त्ववृत्तिर्जानातिनाभिधीयते । नचाचेतनस्य प्रधानस्य साक्षित्वमस्ति ।

भामती ।

एकमद्वितीयं जगदुपादानमित्यत्र श्रुत्यन्तरमपि पठति—तथान्यत्रेति । ब्रह्म चतुष्पादष्टाशकं षोडशकलम् । तद्यथा—
प्राची प्रतीची दक्षिणोदीचीति चतस्रः कलाः, ब्रह्मणः प्रकाशवान्नाम प्रथमः पादः । तदर्थं शफः । तथा पृथिव्यन्तरिक्षं
द्यौः समुद्र इत्यपराश्चतस्रः कलाः, द्वितीयः पादोऽनन्तवान्नाम । तथाग्निः सूर्यश्चन्द्रमा विद्युदिति चतस्रः कलाः, स
ज्योतिष्मान्नाम तृतीयः पादः । प्राणश्चक्षुः श्रोत्रं वागिति चतस्रः कलाः, स चतुर्थं आयतनवान्नाम ब्रह्मणः पादः । तदेवं
षोडशकलं षोडशावयवं ब्रह्मोपास्यमिति श्रुत्यन्तरे षोडशकलं ब्रह्मेति प्रसिद्धम् । स्यादेतत्—ईक्षतेरिति द्वितया धातु-
स्वरूपमुच्यते । न चाविवक्षितार्थस्य धातुस्वरूपस्य चेतनोपादानसाधनत्वसंभव इत्यत आह—ईक्षतेरिति धात्वर्थ-
निर्देशोऽभिमतः, विषयिणा विषयलक्षणात् । प्रसिद्धा चेयं लक्षणेत्याह—यजतेरिति चदिति । ‘यः सर्वज्ञः’ इति
सामान्यतः, ‘सर्ववित्’ इति विशेषतः । सांख्यीयं स्वमतसमाधानमुपन्यस्य दूषयति—यत्तुक्तं सत्त्वधर्मेणेति । पुनः
सांख्यमुत्थापयति—ननूक्तमिति । परिहरति—तदपीति । समुदाचरवृत्ति तावन्न भवति सत्त्वं, गुणवैषम्यप्रसङ्गेन
साम्यानुपपत्तेः । नचाव्यक्तेन रूपेण ज्ञानमुपयुज्यते; रजस्तमसोस्तत्प्रतिबन्धस्यापि सूक्ष्मेण रूपेण सद्भावादित्यर्थः ।
अपिच । चैतन्यप्रधानवृत्तिवचनो जानातिर्न चाचेतने वृत्तिमात्रे दृष्टचरप्रयोग इत्याह—अपिच नासाक्षिकेति ।

वेदान्तकल्पतरुः ।

विवक्षितत्वादिति । पञ्चीकरणमेवम्—पञ्चभूतानि प्रथमं प्रत्येकं द्विधा विभज्यन्ते तत एकैकमर्थं चतुर्धा कियते ।
ते च चत्वारो भागा इतरभूतेषु चतुर्षु निक्षिप्यन्ते । तत्राकाशस्य स्वार्थेन भूतान्तरागतपादचतुष्केण च पञ्चीकरणम् । एवं
भूतान्तरेषु योजना । त्रिवृत्करणे तु त्रीणि भूतानि द्विधा विदार्य प्रतिभूतमेकैकमर्थं द्विधा प्रस्फोट्येतरभूतद्वये योजनमिति ।
अभ्युच्चयाय श्रुत्यन्तरोदाहरणमित्याह—एकमिति । ब्रह्म चतुष्पादिति । क्वचिच्च षोडशकलं पुरुषं प्रस्तुत्येत्यस्य
भाष्यस्य व्याख्यानम् । पशोः पादेषु हि पुरतः खुरौ पृष्ठतश्च द्वौ पार्श्वस्थानीयाववयवौ दृश्येते । तद्वत्परमात्मन्यपि चतु-
ष्पात्त्वेन षोडशकलत्वेन च पशुरूपकल्पनयोपासनम् ॥ इदमुदाहरणमत्र न संगच्छते; प्रश्नोपनिषदि हि—‘इहैवान्तः
शरीरे सोम्य स पुरुषो यस्मिन्नेताः षोडश कलाः प्रभवन्तीति” प्रस्तुत्य “स ईक्षांचके कस्मिन्बहुमुत्क्रान्ते उत्क्रान्तो भवि-
ष्यामि कस्मिन्वा प्रतिष्ठिते प्रतिष्ठास्यामीति स प्राणमसृजत्प्राणाच्छ्रद्धां खं वायुर्ज्योतिरापः पृथिवीमिन्द्रियं मनोऽन्नमन्नादीर्यं
तपो मन्त्राः कर्म लोका लोकेषु नाम चेति” पठ्यते । छान्दोग्येतु—दिगाद्यवयवः षोडशकल उपास्यो, नच तत्र स
ईक्षांचके इति श्रवणमस्ति । तस्माद् न्यायनिष्ठं शास्त्रमिति द्योतयितुमुदाहरणमप्युदाहृतम् । अथवा—एवं कथं-
चित्समर्थनीयम् । परब्रह्मप्रमित्यर्था सृष्टिमाश्रित्य शासति । उपासनानि वेदान्तास्तत एतदुदाहृतम् ॥
या हि कलाः प्रश्ने परमात्मप्रमितिप्रयोजनास्तत उत्पन्ना इत्युक्तास्ताभिर्विबिष्टः छान्दोग्ये स एवोपास्य उक्तः । तत्र यद्यपि
श्रद्धादयश्छान्दोग्ये न पठिताः नापि दिगादयः प्रश्ने, नच गुणोपसंहारः, सगुणनिर्गुणत्वेन विद्यामेदादुपसंहारे चाधिक-
संख्यापत्तौ षोडशकलत्वमज्ञातः; तथापि पृथिवीन्द्रियमनःप्राणादयः कियन्तः समा उभयत्रापि, दिगादयस्तु लोकेष्वन्तर्भ-
वन्ति, नच यावत्सृष्टावुक्तं तावत्सर्वमुपास्तानुपसंहियते; येन संख्यातिरिच्यते, उपयोगि तु । तस्मात्प्रश्नछान्दोग्ययोरेक-
त्वात् षोडशकलस्य शक्यते वक्तुं दिगाद्यवयवं षोडशकलं प्रस्तुत्य स ईक्षांचके इति श्रूयत इति । एवंच निर्गुणप्रकरणे कला-
शब्दप्रयोगोऽन्यत्रोपास्यत्वाभिप्रायः सन् सोपयोग इति । कलाः षोडश भूतानि प्राणोऽक्षं नाम कर्म च । श्रद्धा
लोकास्तपो मन्त्रा मनो वीर्यं शरीरकम् ॥ प्रसिद्धेति । लक्षणाया एव निरुद्धलार्थं प्रयोगानुगमो न वाचकत्वायेत्यर्थः ।

कल्पतरुपरिमलः ।

प्रयोगानुगम इति । भाष्यकारीयं प्रयोगोदाहरणमित्यर्थः । न वाचकत्वायेति । अनेकार्थलस्यान्यायत्वादिति भावः ॥

तस्मादनुपपन्नं प्रधानस्य सर्वज्ञत्वम् । योगिनां तु चेतनत्वात्सत्त्वोत्कर्षनिमित्तं सर्वज्ञत्वमुपपन्न-
मित्यनुदाहरणम् । अथ पुनः साक्षिनिमित्तमीक्षितत्वं प्रधानस्य कल्पयेत्, यथाग्निनिमित्तमयःपि-
ण्डादेर्दग्धत्वम्; तथा सति यन्निमित्तमीक्षितत्वं प्रधानस्य तदेव सर्वज्ञं मुख्यं ब्रह्म जगतः कार-
णमिति युक्तम् । यत्पुनरुक्तं—ब्रह्मणोऽपि न मुख्यं सर्वज्ञत्वमुपपद्यते, नित्यज्ञानक्रियत्वे ज्ञानक्रियां
प्रति स्वातन्त्र्यासंभवादिति । अत्रोच्यते—इदं तावद्भवान्प्रष्टव्यः, कथं नित्यज्ञानक्रियत्वे सर्वज्ञत्व-
हानिरिति ? यस्य हि सर्वविषयावभासनक्षमं ज्ञानं नित्यमस्ति सोऽसर्वज्ञ इति विप्रतिषिद्धम् ।
अनित्यत्वे हि ज्ञानस्य कदाचिज्ज्ञानाति कदाचिन्न जानातीत्यसर्वज्ञत्वमपि स्यात् । नासौ ज्ञाननि-
त्यत्वे दोषोऽस्ति । ज्ञाननित्यत्वे ज्ञानविषयः स्वातन्त्र्यव्यपदेशो नोपपद्यत इति चेन्न; प्रतौष्ण्यप्र-
काशेऽपि सवितरि दहति प्रकाशयतीति स्वातन्त्र्यव्यपदेशदर्शनात् । ननु सवितुर्दाहप्रकाशसं-

भामती ।

कथं तर्हि योगिनां सत्त्वोत्कर्षहेतुकं सर्वज्ञत्वमित्यत आह—योगिनां त्विति । सत्त्वांशोत्कर्षो हि योगिनां चैतन्य-
चक्षुष्मतामुपकरोति, नान्धस्य प्रधानस्येत्यर्थः । यदि तु कापिलमतमपहाय हैरण्यगर्भमास्थीयेत, तत्राप्याह—अथ
पुनः साक्षिनिमित्तमिति । तेषामपि हि प्रकृष्टसत्त्वोपादानं पुरुषविशेषस्यैव क्लेशकर्मविपाकाशयापरामृष्टस्य सर्व-
ज्ञत्वं, नतु प्रधानस्याचेतनस्य; तदपि चाद्वैतश्रुतिभिरपास्तमिति भावः । पूर्वपक्षबीजमनुभाषते—यत्पुनरुक्तं
ब्रह्मणोऽपीति । चैतन्यस्य शुद्धस्य नित्यत्वेऽप्युपहितं सदनित्यं कार्यं, आकाशमिव घटावच्छिन्नमित्यभिसंधाय परि-
हरति—इदं तावद्भवानिति । प्रतौष्ण्यप्रकाशे सवितरि इत्येतदपि विषयावच्छिन्नप्रकाशः कार्यमित्येतदभि-
प्रायम् । वैषम्यं नोदयति—ननु सवितुरिति । किं वास्तवं कर्माभावमभिप्रेत्य वैषम्यमाह भवान् उत तद्विव-

वेदान्तकल्पतरुः ।

सप्तमे स्थितम्—इतिकर्तव्यताविधेर्यजते पूर्ववत्त्वम् (जै. अ. ७ पा. ४ सू. १) । सौर्यादिष्वनामानादनितिकर्तव्यता-
कले प्राप्ते—उच्यते; यथा लोके शाकादिषु सिद्धेषु वदलोदनं पचेति, तथेह सिद्धवत्कृत्य सामान्येनेतिकर्तव्यता कर्णं
विहितम् । तस्याश्च विकृतिष्वविधेः सौर्यादीनां विकृतियागानां दर्शादिप्रकृतिविहितपूर्वेतिकर्तव्यतावत्त्वमिति ॥
समुदाचरणं व्यक्तिः । तेषामपि हैरण्यगर्भाणां मते क्लेशैरविद्याऽस्मितारागद्वेषाभिनिवेशैर्धर्माधर्मकर्मणा विपाकेन
तत्फलं आशयेन फलभोगवासनया अस्पृष्टस्य पुरुषस्यैव प्रकृष्टसत्त्वोपादानं सर्वज्ञत्वं, नाचेतनस्येत्यर्थः । नचेतदपि
भेदमतं श्रद्धेयमित्याह—तदपि चेति । इदं तावदित्यादिदोषोऽस्तीत्यन्तं भाष्यं ब्रह्मणि प्रकृत्यर्थस्येक्षणस्याजस्यप्रदर्शन-
परम् । ज्ञाननित्यत्वं इत्यादिना प्रत्ययार्थानुपपत्तिमाशङ्क्य परिह्रियते, तदभिप्रायमाह—एतदपीति । अनुपहितनित्यचैतन्ये

कल्पतरुपरिमलः ।

ननु यजतेरिति कुत्रत्यः प्रयोगः ? तत्र वा धातुपरत्वं किं न स्यात् ? इति शङ्काद्वयं परिहर्तुं यजतेरिति प्रयोगयुक्तं जैमि-
निसूत्रं लिखित्वाधिकरणमुपन्यस्यति—सप्तमे स्थितमिति । शाकादिषु सिद्धेष्विति । शाकादिपाकेषु सिद्धवत्कृ-
तेष्वित्यर्थः । यद्वा—यथा शाकादिषु प्राक्सिद्धेषु विद्यमानेषु तेषां प्राप्तिं सिद्धवत्कृत्योदनपाकमात्रं विधीयते, तथेत्यर्थः ।
यद्यपि शाकानामोदनपाकस्वरूपे तत्फलं ओदने च नेतिकर्तव्यतारूपेणाकाङ्क्षा; तथाप्योदनस्य फलं भोजनमिति तत्राकाङ्क्षास-
त्त्वादाकाङ्क्षामात्रे दृष्टान्तोऽयम् । ननु—तत्र शाकादिषु यथा कथंचिदाकाङ्क्षामात्रं वास्ति, इह त्वितिकर्तव्यताकाङ्क्षैव नास्ति,
यथाश्रुति सौर्यचरयागमात्रेण ब्रह्मवर्चसाऽपूर्वोत्पत्त्युपपत्तेरिति—चेत्, उच्यते; सौर्ययागेन ब्रह्मवर्चसं कुर्यादिति विधौ
न ज्ञायते केन प्रकारेण तेन ब्रह्मवर्चसापूर्वं कर्तव्यमिति । अतस्तेन कथं कर्तव्यमिति भवत्याकाङ्क्षा । नहि पाकेनौदनं
कुर्वित्यत्र निर्ज्ञातप्रकारे ओदनपाक इव पाकेन धालन्तरं कुर्वित्यत्रानिर्ज्ञातप्रकारेऽप्याकाङ्क्षा न भवति । तदिहाकाङ्क्षापूर्णाप्यर्थ-
मित्थं कर्तव्यमितीतिकर्तव्यताविधानमपेक्ष्यते । तच्च दर्शपूर्णमासादिष्वन्वाधानबहिर्ग्राहणादिवत् प्रकरणान्नात नास्ति ।
अथापि करणविधानं दृश्यते, तेन ज्ञायते नूनमन्यतः संभवत्प्राप्तिकेतिकर्तव्यताऽत्र विवक्षितास्तीति । अतो यजतेः सौर्या-
दियागस्याकाङ्क्षानुसारेण सेतिकर्तव्यताकलं युक्तमेव । एवंच यद्यपि सौर्यादीनामनितिकर्तव्यताकलपूर्वपक्षनिराकरणार्थेन
सिद्धान्तेन तेषां सेतिकर्तव्यताकलमात्रं सिद्धं, तथाप्याष्टमिकैः इष्टिषु दर्शपूर्णमासयोः प्रवृत्तिः (जै. अ. ८ पा. १ सू. ११)
इत्याद्यधिकरणैः सेतस्यदर्शपूर्णमासादिप्रकृतिकलं सिद्धवत्कृत्य दर्शादिप्रकृतिविहितेत्युक्तम् । ननु—अत्र यजतिपदस्य
सौर्यादियागपरत्वं वक्तव्यमिति लक्षणास्तु, ईक्षतिपदस्य तु धातुपरत्वमपि युज्यते; यत्रेक्षणं मुख्यं नास्ति ततो मुख्यार्थ-
स्येक्षतिधातोरपि व्याहृतेरर्थवद्वातोरपि लिङ्गसंभवादिति—चेन्न; अर्थस्याचेतनाद्यावृत्त्यवगमनं विना तद्वाचकस्य ततो
व्याहृतेरवगन्तुमशक्यतया प्रथमोपस्थितस्यार्थस्यैवात्र लिङ्गतौचित्यात् । तदेतन्न चाविवक्षितार्थधातुस्वरूपस्य चेतनोपादा-
नसाधनलसंभव इति टीकाग्रन्थेन स्पष्टलाञ्छितम् ॥ अस्पृष्टस्य पुरुषस्यैवेति । क्लेशकर्मविपाकाशयैरपरामृष्टः पुरुषवि-

१ प्रधानसापि—छ-पुस्तके पाठः ।

योगे सति दहति प्रकाशयतीति व्यपदेशः स्यात्, ननु ब्रह्मणः प्रागुत्पत्तेर्ज्ञानकर्मसंयोगोऽस्तीति विषमो दृष्टान्तः । न । असत्यपि कर्मणि सविता प्रकाशत इति कर्तृत्वव्यपदेशदर्शनात् । एवमसत्यपि ज्ञानकर्मणि ब्रह्मणः 'तदैक्षत' इति कर्तृत्वव्यपदेशोपपत्तेर्न वैषम्यम् । कर्मापेक्षायां तु ब्रह्मणीक्षित्वश्रुतयः सुतरामुपपन्नाः । किं पुनस्तत्कर्म यत्प्रागुत्पत्तेरीश्वरज्ञानस्य विषयो भवतीति ? तत्त्वान्यत्वाभ्यामनिर्वचनीये नामरूपे अव्याकृते व्याचिकीर्षिते इति ब्रूमः । यत्प्रसादाद्वि योगिनामप्यतीतानागतविषयं प्रत्यक्षं ज्ञानमिच्छन्ति योगशास्त्रविदः, किमु वक्तव्यं तस्य नित्यसिद्धस्येश्वरस्य सृष्टिस्थितिसंहतिविषयं नित्यज्ञानं भवतीति । यदप्युक्तं प्रागुत्पत्तेर्ब्रह्मणः शरीरादिसंबन्धमन्तरेणेक्षित्वमनुपपन्नमिति, न तच्चोद्यमवतरति; सवितृप्रकाशब्रह्मणो ज्ञानस्वरूपनित्यत्वे ज्ञानसाधनापेक्षानुपपत्तेः । अपिचाविद्यादिमतः संसारिणः शरीराद्यपेक्षा ज्ञानोत्पत्तिः स्यात्, न ज्ञानप्रतिबन्धकारणरहितस्येश्वरस्य । मन्त्रौ चेमावीश्वरस्य शरीराद्यपेक्षतामनावरणज्ञानतां च दर्शयतः—'न तस्य कार्यं करणं च विद्यते न तत्समश्चाभ्यधिकश्च दृश्यते । परास्य शक्तिर्विविधैव श्रूयते स्वाभाविकी ज्ञानबलक्रिया च' (श्वेता० ६।८) इति । 'अपाणिपादो जवनो ग्रीहीता पश्यत्यचक्षुः स शृणोत्यकर्णः । स वेत्ति वेद्यं न च तस्यास्ति वेत्ता तमाहुरग्र्यं पुरुषं महान्तम्' (श्वेता० ३।१९) इति च । ननु—नास्ति तावज्ज्ञानप्रतिबन्धकारणवानीश्वरादन्यः संसारी; 'नान्योऽतोऽस्ति द्रष्टा नान्योऽतोऽस्ति विज्ञाता' (बृह० ३।७।२३) इति श्रुतेः । तत्र किमिदमुच्यते संसारिणः शरीराद्यपेक्षा ज्ञानोत्पत्तिर्नैश्वरस्येति । अत्रोच्यते—

भामती ।

क्षाभावम् । तत्र यदि तद्विवक्षाभावं, तदा प्रकाशयतीत्यनेन मा भूत्साम्यं, प्रकाशत इत्यनेन त्वस्ति, नह्यत्र कर्मविवक्षितम्; अथच प्रकाशस्वभावं प्रत्यस्ति स्वातन्त्र्यं सवितुरिति परिहरति—न । असत्यपि कर्मणीति । असत्यपीलविवक्षितेऽपीत्यर्थः । अथ वास्तवं कर्माभावमभिसंधाय वैषम्यमुच्येत, तन्न; असिद्धत्वात्कर्माभावस्य, विवक्षितत्वाच्चात्र कर्मण इति परिहरति—कर्मापेक्षायां त्विति । यासां सति कर्मण्यविवक्षिते श्रुतीनामुपपत्तिस्त्वासां सति कर्मणि विवक्षिते सुतरामित्यर्थः । यत्प्रसादादिति । यस्य भगवत ईश्वरस्य प्रसादात् तस्य नित्यसिद्धस्येश्वरस्य नित्यं ज्ञानं भवतीति किमु वक्तव्यमिति योजना । यथाहुर्योगशास्त्रकाराः—'ततः प्रत्यक्चेतनाधिगमोऽप्यन्तरायाभावश्च' इति । तद्भाष्यकाराश्च—'भक्तिविशेषादावर्जित ईश्वरस्तमनुगृह्णाति ज्ञानवैराग्यादिना' इति । सवितृप्रकाशवदिति । वस्तुतो नित्यस्य करणानपेक्षां स्वरूपेणोक्त्वा व्यतिरेकमुखेनाप्याह—अपिचाविद्यादिमत इत्यादि । आदिग्रहणेन कामकर्मादयः संगृह्यन्ते । न ज्ञानप्रतिबन्धकारणरहितस्येति । संसारिणां वस्तुतो नित्यज्ञानत्वेऽप्य-

वेदान्तकल्पतरुः ।

कर्तृत्वाभावादित्यर्थः । सवितृप्रकाशस्य रूपादेर्भावादसत्यपीति भाष्यायोगमाशङ्क्य विकल्पमुखेनावतारयति किमिति । सवितरि कर्मास्ति, इह तु नेति वस्तुत एव कर्माभाव उदाहरणद्वैषम्यमभिमतम्, उत दृष्टान्ते कर्म विद्यते विवक्षितं च, दार्ष्टान्तिके तु यद्यपि विद्यते, तथाप्यविवक्षितं, तव मतेऽध्यस्तत्वादुच्येत्येति मतम् । तत्र द्वितीये विकल्पे किं सविता प्रकाशयतीत्यस्मादैक्षतेत्यस्य दार्ष्टान्तिकस्य वैषम्यमुत प्रकाशत इत्यस्मात् । आद्यमभ्युपगमेन परिहरति—तदा प्रकाशयतीत्यनेनेति । न द्वितीय इत्याह—प्रकाशते इत्यनेनेति । नह्यत्रेति । अकर्मकत्वात्प्रकाशतेरित्यर्थः । एवंच सलैक्षतेत्येतदपीक्षणं करोतीत्येवंपरं, नत्वालोचयतीत्येवमर्थमिति । प्रकाशत इति कर्तृत्वव्यपदेशदर्शनादित्ययमेव भाष्यपाठ साधुर्न गिजन्तः । आद्यविकल्पयोर्मध्ये प्रथमं प्रत्याह—अथेति । ऐक्षतेत्यत्र कर्माविवक्षासुपेक्ष प्रकाशत इति वक्तृत्वनिर्देश उपपादितः, इदानीमविवक्षायसिद्धेत्याह—विवक्षितत्वाच्चेति । न खल्वस्माकं क्वचिद्वास्तवं दृश्यमस्त्यतोऽध्यस्ततयैव कर्मत्वस्य विवक्षेत्यर्थः । या तु प्रधानस्य सर्वज्ञत्वे साक्षिणी सत्त्वोत्कर्षे योगिसार्वज्ञप्रसिद्धिरुक्ता, सा समा ब्रह्मण्यपि; चेतनेश्वरप्रसादायत्तयोगिसर्वज्ञत्वस्य पातजलतन्त्रे प्रसिद्धत्वाद्, इत्येवमर्थं यत्प्रसादादित्यादिभाष्यं, तद्व्याचष्टे—यस्येति । तत ईश्वरप्रणिधानात्प्रत्यगात्माधिगमोऽन्तरायस्य रागादेरप्यभाव इति सूत्रार्थः । वस्तुतो नित्यस्येति । औपाधिकत्वेनानित्यत्वस्योक्तत्वादिति । कारणानपेक्षामिति । कर्ममात्रमुपाधिमीक्षणमपेक्षते, न शरीरादीति

कल्पतरुपरिमलः ।

शेष ईश्वर (योगसू. पा. १ सू. २४) इति पातजलसूत्रलक्षितस्येश्वरस्येत्यर्थः ॥ ईक्षणं करोतीत्येवंपरं न त्वालोचयतीत्येवमर्थमिति । ईक्षणं ब्रह्मप्रकाशमात्रं सवितृप्रकाशवदकर्मकत्वेनाप्युपपद्यते, आलोचयतिस्तु कर्मापेक्ष एवेति

सत्यं नेश्वरादन्यः संसारी; तथापि देहादिसंघातोपाधिसंबन्ध इष्यत एव, घटकरकगिरिगु-
हाद्युपाधिसंबन्ध इव व्योमः । तत्कृतश्च शब्दप्रत्ययव्यवहारो लोकस्य दृष्टो घटच्छिद्रं करका-
दिच्छिद्रमित्यादिराकाशाव्यतिरेकेऽपि । तत्कृता चाकाशे घटाकाशादिभेदमिथ्याबुद्धिर्दृष्टा ।
तथेहापि देहादिसंघातोपाधिसंबन्धाविवेककृतेश्वरसंसारिभेदमिथ्याबुद्धिः । दृश्यते चात्मन
एव सतो देहादिसंघातेऽनात्मन्यात्मत्वाभिनिवेशो मिथ्याबुद्धिमात्रेण पूर्व्वेण । सति चैवं संसा-
रित्वे देहाद्यपेक्षमीक्षितृत्वमुपपन्नं संसारिणः । यदप्युक्तं प्रधानस्यानेकात्मकत्वान्मृदादिव-
त्कारणत्वोपपत्तिर्नासंहतस्य ब्रह्मण इति, तत्प्रधानस्याशब्दत्वेनैव प्रत्युक्तम् । यथा तु तर्केणापि
ब्रह्मण एव कारणत्वं निर्वाहुं शक्यते, न प्रधानादीनां, तथा प्रपञ्चयिष्यति—‘न विलक्षणत्वा-
दस्य-’ (ब्र० २।१।४) इत्येवमादिना ॥ ५ ॥ अत्राह—यदुक्तं नाचेतनं प्रधानं जगत्कारणम्, ईक्षि-
तृत्वश्रवणादिति, तदन्यथाप्युपपद्यते; अचेतनेऽपि चेतनवदुपचारदर्शनात् । यथा प्रत्यासन्न-
पतनतां नद्याः कूलस्यालक्ष्य कूलं पिपतिषतीत्यचेतनेऽपि कूले चेतनवदुपचारो दृष्टः, तद्वदचे-
तनेऽपि प्रधाने प्रत्यासन्नसर्गे चेतनवदुपचारो भविष्यति ‘तदैक्षत’ इति । यथा लोके कश्चि-
च्चेतनः स्नात्वा भुक्त्वा चापराह्णे ग्रामं रथेन गमिष्यामीतीक्षित्वानन्तरं तथैव नियमेन प्रवर्तते,
तथा प्रधानमपि महदाद्याकारेण नियमेन प्रवर्तते; तस्माच्चेतनवदुपचर्यते । कस्मात्पुनः कारणा-
द्विहाय मुख्यमीक्षितृत्वमौपचारिकं कल्प्यते ? ‘तत्तेज ऐक्षत’ ‘ता आप ऐक्षन्त’ (छान्दो० ६।
२।३,४) इति चाचेतनयोरप्येतेजसोश्चेतनवदुपचारदर्शनात्, तस्मात्सत्कर्तृकमपीक्षणमौपचारि-
कमिति गम्यते; उपचारप्राये वचनात्, इत्येवं प्राप्त इदं सूत्रमारभ्यते—

गौणश्चेन्नात्मशब्दात् ॥ ६ ॥

यदुक्तं प्रधानमचेतनं सच्छब्दवाच्यं, तस्मिन्नौपचारिक ईक्षतिः, अस्तेजसोरिवेति । तदसत्;
कस्मात् ? आत्मशब्दात् । ‘सदेव सोम्येदमग्र आसीत्’ इत्युपक्रम्य ‘तदैक्षत तत्तेजोऽसृजत’
(छान्दो० ६।२।१,२) इति च तेजोऽब्रह्मनां सृष्टिमुक्त्वा तदेव प्रकृतं सदीक्षितृ तानि च तेजो-
ऽब्रह्मानि देवताशब्देन परामृश्याह—‘सैवं देवतैक्षत हन्ताहमिमास्तिष्ठो देवता अनेन जी-

भामती ।

विद्यादयः प्रतिबन्धकारणानि सन्ति, ननु ईश्वरस्याविद्याहितस्य ज्ञानप्रतिबन्धकारणसंभव इति भावः । न तस्य कार्य-
मावरणाद्यपगमो विद्यते; अनावृतत्वादिति भावः । ज्ञानबलेन क्रिया । प्रधानस्य त्वचेतनस्य ज्ञानबलाभावाज्जगतो न
क्रियेत्यर्थः । अपाणिग्रहीता, अपादो जवनो वेगवान् विहरणवान् । अतिरोहितार्थमन्यत् । स्यादेतत्—अनात्मनि
व्योम्नि घटाद्युपाधिकृतो भवत्ववच्छेदविभ्रमः, ननु आत्मनि स्वभावसिद्धप्रकाशे स घटते, इत्यत आह—दृश्यते
चात्मन एव सत इति । अभिनिवेशः मिथ्याभिमानः । मिथ्याबुद्धिमात्रेण पूर्व्वेणेति । अनेनानादिता दर्शिता ।

वेदान्तकल्पतरुः ।

भावः । स्वरूपेणेति । अन्वयेनेत्यर्थः । ज्ञानाभिव्यक्तये कर्तव्यं नास्तीत्याह—आवरणादीति । ज्ञानमेव बलं साम-
र्थ्यमुपाध्यवच्छिन्नफलोत्पत्तौ, तेन बलेन फलभूतानुभवस्य करणं क्रिया, सा च न प्रधानस्येत्याह—प्रधानस्य त्विति ।
अभिनिवेशस्यैव मिथ्याबुद्धित्वात्कथं तस्यैव तं प्रति हेतुत्वमत आह—पूर्व्वेणेति । ननु लयलक्षणाऽविद्योपादानमस्ति
कथं मात्रशब्दोऽत आह—मात्रेति । ५ । ६ । गौणश्चेदिति (ब्र. अ. १ पा. १ सू. ६) सूत्रसंबन्धिभाष्यमनुक्रमणि-

कल्पतरुपरिमलः ।

तात्पर्यम् ॥ ५ ॥ ६ ॥ गौणश्चेदिति सूत्रसंबन्धिभाष्यमिति । भाष्यग्रहणेन सूत्रे किञ्चिद्वाक्यात्वाव्यमस्तीति
सूचितम्, तत्प्रदर्श्यते । पूर्व्वसूत्रेण ब्रह्मणि ईक्षतिलिङ्गसमन्वये सिद्धे सार्वज्ञ्याद्यनुपपत्तिसहकृतत्वाभावाद् गौणप्रायपाठमार्गं

१ पूर्व्वपूर्व्वेण—छ-पुस्तके पाठः । २ ईक्षतेर्नाशब्दम्—अत्र अशब्दपदेन आनुमानिकमित्यर्थविवक्षया प्रधानरूपपक्षसमर्पण तु न
शुक्तम्; ब्रह्मणोऽप्यानुमानिकत्वेनाशब्दपदस्योभयसाधारण्यात् । एवञ्च प्रधानं न जगत्कारणं, अशब्दत्वात्, कथमशब्दत्वं, ईक्षितेरिति
सौत्रपदादिविभागः इति केचित् । तत्र । अशब्दपदार्थो हि शब्दप्रमितान्यदेव, अनुमानगम्यस्य प्रधानस्य श्रुतावनुवाद एव, अतोऽ-
पूर्व्वत्वाभावात्तस्य शब्दप्रमितान्यत्वं भवति, ब्रह्मणस्तु शास्त्रयोनित्वाधिकरणरीत्या शब्देनैव प्रतीयमाणस्यानुमानतोऽनुवाद्यत्वाभ्युप-
गमादशब्दस्य पक्षत्वे न तस्य तथात्वमिति । तथा च पूर्व्वोक्तरीत्यापि न्यायप्रयोगः सम्भवत्येवेति । ३ आत्मशब्दादित्यस्य स्वरूपत्वप्रति-
पादकशब्दादित्यर्थः । तेन च सच्छब्दवाच्यं प्रति जीवस्य स्वरूपत्वप्रतिपादकः, जीवप्रति सच्छब्दवाच्यस्य स्वरूपत्वप्रतिपादकशब्दश्चेत्यु-
भयमपि संगृहीतं भवति । तत्र प्राथमिकस्यार्थस्योपपादनं भाष्ये ‘सदेवेत्या’दिना जीवविषय आत्मशब्दप्रयोग उपपद्यते इत्यन्तेन
अन्येन । द्वितीयस्य ‘तथेत्यादिना श्वेतकेतोरात्मत्वेनोपदिशतीत्यन्तेन विवरणमिति विवेकः । आत्मेत्यात्मशब्दादित्यपरोऽप्यर्थः
भाष्ये स आत्मेति प्रकृतसदणिमानं आत्मान आत्मशब्देनेत्यादिनिर्देशेन संगृहीतः । ४ औपचारिकमीक्षितृत्वम्—छ-पुस्तके पाठः ।

वेनात्मनानुप्रविश्य नामरूपे व्याकरवाणि' (छान्दो० ६।३।२) इति । तत्र यदि प्रधानमचेतनं गुणवृत्त्येक्षितं कल्प्येत, तदेव प्रकृतत्वात्सेयं देवतेति परामृश्येत । न तदा देवता जीवमात्मशब्देनाभिध्यात् । जीवो हि नाम चेतनः शरीराध्यक्षः प्राणानां धारयिता; तत्प्रसिद्धेर्निर्वचनाच्च । स कथमचेतनस्य प्रधानस्यात्मा भवेत् । आत्मा हि नाम स्वरूपम् । नाचेतनस्य प्रधानस्य चेतनो जीवः स्वरूपं भवितुमर्हति । अथ तु चेतनं ब्रह्म मुख्यमीक्षितं परिगृह्यते, तस्य जीवविषय आत्मशब्दप्रयोग उपपद्यते । तथा 'स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो' (छान्दो० ६।१।३) इत्यत्र 'स आत्मा' इति प्रकृतं सदणिमानमात्मानमात्मशब्देनोपदिश्य 'तत्त्वमसि श्वेतकेतो' इति चेतनस्य श्वेतकेतोरात्मत्वेनोपदिशति । अतएव सोऽस्तु विषयत्वादचेतनत्वं; नामरूपव्याकरणादौ च प्रयोज्यत्वेनैव निर्देशात् न चात्मशब्दवर्तिकचिन्मुख्यत्वे कारणमस्तीति युक्तं कूलवद्गौणत्वमीक्षितत्वस्य । तयोरपि च सदधिष्ठितत्वापेक्षमेवेक्षितत्वम्, सतस्त्वात्मशब्दान्न गौणमीक्षितत्वमित्युक्तम् ॥ ६ ॥ अथोच्येताचेतनेऽपि प्रधाने भवत्यात्मशब्दः; आत्मनः सर्वार्थकारित्वात्, यथा राज्ञः सर्वार्थकारिणि भृत्ये भवत्यात्मशब्दो ममात्मा भद्रसेन इति । प्रधानं हि पुरुषस्यात्मनो भोगापवर्गौ कुर्वदुपकरोति, राज्ञ इव भृत्यः संधिविग्रहादिषु वर्तमानः । अथैक एवात्मशब्दश्चेतनाचेतनविषयो भविष्यति; भूतात्मेन्द्रियात्मेति च प्रयोगदर्शनात्, यथैक एव ज्योतिःशब्दः क्रतुज्वलनविषयः । तत्र कुत एतदात्मशब्दादीक्षितेरगौणत्वमित्यत उत्तरं पठति—

तन्निष्ठस्य मोक्षोपदेशात् ॥ ७ ॥

न प्रधानमचेतनमात्मशब्दालम्बनं भवितुमर्हति; 'स आत्मा' इति प्रकृतं सदणिमानमादाय 'तत्त्वमसि श्वेतकेतो' इति चेतनस्य श्वेतकेतोर्माक्षयितव्यस्य तन्निष्ठामुपदिश्य 'आचार्यवान्पुरुषो वेद तस्य तावदेव चिरं यावन्न विमोक्ष्येऽथ संपत्स्ये' (छान्दो० ६।१।२) इति मोक्षोपदेशात् । यदि ह्यचेतनं प्रधानं सच्छब्दवाच्यं तदसीति ग्राहयेन्मुमुक्षुं चेतनं सन्तमचेतनोऽसीति, तदा विपरीतवादि शास्त्रं पुरुषस्यानर्थमित्यप्रमाणं स्यात्, नतु निर्दोषं शास्त्रमप्रमाणं कल्पयितुं युक्तम् । यदि चाज्ञस्य सतो मुमुक्षोरचेतनमनात्मानमात्मेत्युपदिशेत्प्रमाणभूतं शास्त्रं, स श्रद्धानतयान्धगोलाङ्गलन्यायेन तदात्मदृष्टिं न परित्यजेत्, तद्व्यतिरिक्तं चात्मानं न प्रतिपद्येत, तथासति पुरुषार्थाद्विहन्तेतानर्थं च ऋच्छेत् । तस्माद्यथा स्वर्गाद्यर्थिनोऽग्निहोत्रादिसाधनं यथाभूतमुपदिशति, तथा मुमुक्षोरपि 'स आत्मा तत्त्वमसि श्वेतकेतो' इति यथाभूतमेवात्मानमुपदिशतीति युक्तम् । एवंच सति तत्परशुग्रहणमोक्षदृष्टान्तेन सत्याभिसंधस्य मोक्षोपदेश उपपद्यते । अन्यथा ह्यमुख्ये सदात्मतत्त्वोपदेशे 'अहमुक्थमसीति विद्यात्' (ऐ० आर० २।१।२६) इतिवत्संपन्मात्रमिदमनित्यफलं स्यात् । तत्र मोक्षोपदेशो नोपपद्येत । तस्मान्न सदणिमन्यात्मशब्दस्य गौणत्वम् । भृत्ये तु स्वामिभृत्यभेदस्य प्रत्यक्षत्वादुपपन्नो गौण आत्मशब्दो ममात्मा भद्रसेन इति । अपिच कच्चिद्गौणः शब्दो दृष्ट इति नैतावता शब्दप्रमाणकेऽर्थे गौणी कल्पनान्याय्या; सर्वत्रानाश्वासप्रसङ्गात् । यच्चूक्तं-चेतनाचेतनयोः साधारण आत्मशब्दः क्रतुज्वलनयोः रिव ज्योतिःशब्दः-इति, तन्न; अनेकार्थत्वस्यान्याय्यत्वात् । तस्माच्चेतनविषय एव मुख्य आत्म-

भामती ।

मात्रग्रहणेन विचारसहत्वेन निर्वचनीयता निरस्ता । परिशिष्टं निगदव्याख्यातम् ॥ ५ ॥ ६ ॥ तन्निष्ठस्य मोक्षोपदेशादिति । शङ्कोत्तरत्वेन वा स्वातन्त्र्येण वा प्रधाननिराकरणार्थं सूत्रम् । शङ्का च भाष्ये उक्ता ॥ ७ ॥ स्यादेतत्-

वेदान्तकल्पतरुः ।

कायां व्याख्यातमित्युपरितनभाष्यं व्याचष्टे—शङ्कोत्तरत्वेनेत्यादिना ॥ यः सदाख्यः । एषोऽणिमाऽणोर्भावः । भावभवित्रोरभेदादणुः ॥ एतस्यात्मनो भाव एतदात्म्यम् । अयमपि प्रयोगो भवितुपरः । एतदात्मकं जगत् ॥ सत्येन तत्परशुं

शब्दश्चेतनत्वोपचाराद्भूतादिषु प्रयुज्यते भूतात्मेन्द्रियात्मेति च । साधारणत्वेऽप्यात्मशब्दस्य न प्रकरणमुपपदं वा किञ्चिन्निश्चायकमन्तरेणान्यतरवृत्तिता निर्धारयितुं शक्यते । नचात्राचेतनस्य निश्चायकं किञ्चित्कारणमस्ति । प्रकृतं तु सदीक्षितं, संनिहितश्चेतनः श्वेतकेतुः, नहि चेतनस्य श्वेतकेतोरचेतन आत्मा संभवतीत्यवोचाम । तस्माच्चेतनविषय इहात्मशब्द इति निश्चीयते । ज्योतिःशब्दोऽपि लौकिकेन प्रयोगेण ज्वलन एव रूढोऽर्थवादकल्पितेन तु ज्वलनसादृश्येन क्रतौ प्रवृत्त इत्यद्वयान्तः । अथवा—पूर्वसूत्र एवात्मशब्दं निरस्तसमस्तगौणत्वसाधारणत्वाशङ्कतया व्याख्याय ततः स्वतन्त्र एव प्रधानकारणनिराकरणहेतुर्व्याख्येयः—‘तन्निष्ठस्य मोक्षोपदेशात्’ इति । तस्मान्नाचेतनं प्रधानं सच्छब्दवाच्यम् ॥ ७ ॥ कुतश्च न प्रधानं सच्छब्दवाच्यम्?—

हेयत्वावचनाच्च ॥ ८ ॥

यद्यनात्मैव प्रधानं सच्छब्दवाच्यं ‘स आत्मा तत्त्वमसि’ इतीहोपदिष्टं स्यात्, स तदुपदेशश्रवणादनात्मज्ञतया तन्निष्ठो मा भूदिति मुख्यमात्मानमुपदिदिक्षुस्तस्य हेयत्वं ब्रूयात्, यथारुन्धतीं दिदर्शयिषुस्तस्मीपस्थां स्थूलां ताराममुख्यां प्रथममरुन्धतीति ग्राहयित्वा तां प्रत्याख्याय पश्चादरुन्धतीमेव ग्राहयति तद्वन्नायमात्मेति ब्रूयात् । नचैवमवोचत् । सन्मात्रात्मावगतिनिष्ठैव हि पष्ठप्रपाठकपरिसमाप्तिर्दृश्यते । चशब्दः प्रतिज्ञाविरोधाभ्युच्चयप्रदर्शनार्थः । सत्यपि हेयत्ववचने प्रतिज्ञाविरोधः प्रसज्येत । कारणविज्ञानाद्धि सर्वं विज्ञातमिति प्रतिज्ञातम्; ‘उत तमादेशमप्राक्ष्यो येनाश्रुतं श्रुतं भवत्यमतं मतमविज्ञातं विज्ञातमिति कथं नु भगवः स आदेशो भवतीति यथा सोम्यैकेन मृत्पिण्डेन सर्वं मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्यम् । एवं सोम्य स आदेशो भवति’ (छा० ६।१।१, ३) इति वाक्योपक्रमे श्रवणात् । नच सच्छब्दवाच्ये प्रधाने भोग्यवर्गकारणे हेयत्वेनाहेयत्वेन वा विज्ञाते भोक्तृवर्गो विज्ञातो भवति; अप्रधानविकारत्वाद्भोक्तृवर्गस्य । तस्मान्न प्रधानं सच्छब्दवाच्यम् ॥ ८ ॥ कुतश्च न प्रधानं सच्छब्दवाच्यम्—

भामती ।

ब्रह्मैव ज्ञीप्सितं, तच्च न प्रथमं सूक्ष्मतया शक्यं श्वेतकेतुं ग्राहयितुमिति तत्संबद्धं प्रधानमेव स्थूलतयात्मत्वेन ग्राह्यते श्वेतकेतुः, अरुन्धतीमिवातीव सूक्ष्मां दर्शयितुं तत्संनिहितां स्थूलतारकां दर्शयतीयमसावरुन्धतीति । अस्यां शङ्कायामुत्तरम्—हेयत्वावचनाच्च इति सूत्रम् । चकारोऽनुक्तसमुच्चयार्थः । तच्चानुक्तं भाष्य उक्तम् ॥ ८ ॥ अपिच जगत्कारणं प्रकृत्य स्वपीतीलस्य निरुक्तं कुर्वती श्रुतिश्चेतनमेव जगत्कारणं ब्रूते । यदि स्वशब्द आत्मवचनः, तथापि चेतनस्य पुरुषस्याचेतनप्रधानत्वानुपपत्तिः । अथात्मीयवचनः, तथाप्यचेतने पुरुषार्थतयात्मीयेऽपि चेतनस्य प्रलयानुपपत्तिः । नहि वेदान्तकल्पतरुः ।

गृह्यतो मोक्षवत्सत्यब्रह्मज्ञस्य मोक्ष उक्तः ‘तप्तं परशुं गृह्णातीत्यत्र ॥ उक्तं प्राणः । अर्थवादप्रकल्पितेनेति । “एतानि वाव तानि ज्योतीषि य एतस्य स्तोमा” इति प्रकाशकत्वाज् ज्योतिष्ट्वेन रूपितत्रिवृदादिस्तुतिसमुदायवत्त्वात्क्रतौ ज्योतिःशब्दः ॥ ७ ॥ हे श्वेतकेतो पुत्र तमप्यादेशम् आदिश्यते इति शास्त्राचार्योपदेशगम्यं वस्त्वप्राक्षीः पृष्ठवानसि, त्वमाचार्यम् । येन श्रुतेन शास्त्रतोऽश्रुतमप्यन्यच्छ्रुतं भवति, अमतमन्यन्मतं तर्कतो येन मतेन, अविज्ञातमनिदिध्यासितं

कल्पतरुपरिमलः ।

यद्यपि श्रुतेर्बाधकं न भवति, तथापीक्षणं प्रधाने गौणं, कर्तृत्वं ब्रह्मणि वेति विशये प्रायपाठमात्रमपि नियामकं भवितुमर्हतीति शङ्कितुं स्वात्पर्यं, प्रथमश्रुतनिरपेक्षप्रकृत्यर्थगौणत्वायोगादिति परिहारान्तरं नेत्यनेन सूच्यते ॥ प्रकाशकत्वाद् ज्योतिष्ट्वेन रूपितेति । ज्योतिष्टोमनामधेयस्य ‘ज्योतीषि स्तोमा अत्येति’ निर्वचनार्थं ‘त्रिवृत्पञ्चदशस्सप्तदश एकविंशः एतानि वाव तानि ज्योतीषि य एतस्य स्तोमा’ इत्यर्थवादे स्तोत्रीयानवकादिरूपेषु त्रिवृदादिस्तोमेषु ज्योतिःशब्दः प्रयुक्तः । ज्वलने रूढस्य तस्य तेषु प्रयोगे प्रकाशकत्वसादृशं निमित्तमिति ‘यो हि त्रिवृदन्त्यं यज्ञकृतुमापद्यते स तं दीपयति, यः पञ्चदशः स तं, यः सप्तदशः स तं, यः एकविंशः स तमिति’ वाक्यशेषेण दर्शितम् । प्रथमयज्ञे ज्योतिष्टोमेऽनुष्ठितास्त्रिवृदादिस्तोमाः पश्चादनुष्ठेयानन्यान्क्रतून्प्राप्तास्तान् दीपयन्ति प्रकाशयन्ति । पूर्वमनुष्ठिता पुनः प्रयोगे अभ्यासपाठवात्सम्यगनुष्ठीयमाना स्वाश्रयान् क्रतून् उज्ज्वलान् कुर्वन्तीति तस्यार्थः ॥ स्तुतिसमुदायवत्त्वादिति । स्तुतिशब्देन स्तोत्रीयऋक्साम्यजुर्गुणनिष्ठगुणभिधानवाचिना स्तोत्रीयऋक्संख्यारूपा स्तोमा लक्षणीया, त्रिवृदादिशब्दानां स्तोमविशेषवाचिनात्

स्वाप्ययात् ॥ ९ ॥

तदेव सच्छब्दवाच्यं कारणं प्रकृत्य श्रूयते—‘यत्रैतत्पुरुषः स्वपिति नाम सता सोम्य तदा संपन्नो भवति स्वमपीतो भवति तस्मादेनं स्वपितीत्याचक्षते स्वं ह्यपीतो भवति’ (छा० ६।८।१) इति । एषा श्रुतिः स्वपितीत्येतत्पुरुषस्य लोकप्रसिद्धं नाम निर्वक्ति । स्वशब्देनेहात्मोच्यते । यः प्रकृतः सच्छब्दवाच्यस्तमपीतो भवत्यपिगतो भवतीत्यर्थः । अपिपूर्वस्यैतेल्यार्थत्वं प्रसिद्धं; प्रभवाप्ययावित्युत्पत्तिप्रलययोः प्रयोगदर्शनात् । मनःप्रचारोपाधिविशेषसंबन्धादिन्द्रियार्थान्गृह्णस्तद्विशेषापन्नो जीवो जागर्ति । तद्वासनाविशिष्टः स्वप्नान्पश्यन्मनःशब्दवाच्यो भवति । स उपाधिद्वयोपरमे सुषुप्तावस्थायामुपाधिकृतविशेषाभावात्स्वात्मनि प्रलीन इवेति ‘स्वं ह्यपीतो भवति’ इत्युच्यते । यथा हृदयशब्दनिर्वचनं श्रुत्या दर्शितम्—‘स वा एष आत्मा हृदि तस्यैतदेव निरुक्तं हृदयमिति तस्माद्हृदयमिति’ (छा० ८।३।३) इति । यथा वाशनायो-दन्याशब्दप्रवृत्तिमूलं दर्शयति श्रुतिः—‘आप एव तदक्षितं नयन्ते, तेज एव तत्पीतं नयते’ (छा० ६।८।३, ५) इति च । एवं स्वमात्मानं सच्छब्दवाच्यमपीतो भवतीतीममर्थं स्वपितिनाम-निर्वचनेन दर्शयति । नच चेतन आत्माऽचेतनं प्रधानं स्वरूपत्वेन प्रतिपद्येत । यदि पुनः प्रधानमेवात्मीयत्वात्स्वशब्देनैवोच्येत, एवमपि चेतनोचेतनमप्येतीति विरुद्धमापद्येत । श्रुत्यन्तरं च—‘प्राज्ञेनात्मना संपरिण्यक्तो न बाह्यं किञ्चन वेद नान्तरम्’ (बृह० ४।३।२१) इति सुषुप्ताव-स्थायां चेतनेऽप्ययं दर्शयति । अतो यस्मिन्नप्ययः सर्वेषां चेतनानां तच्चेतनं सच्छब्दवाच्यं जगतः कारणं न प्रधानम् ॥ ९ ॥ कुतश्च न प्रधानं जगतः कारणम्—

गतिसामान्यात् ॥ १० ॥

यदि तार्किकसमय इव वेदान्तेष्वपि भिन्ना कारणावगतिरभविष्यत्कश्चिच्चेतनं ब्रह्म जगतः कारणं क्वचिदचेतनं प्रधानं क्वचिदन्यदेवेति, ततः कदाचित्प्रधानकारणवादालुरोधेनापीक्ष्यता-दिश्रवणमकल्पयिष्यत । नत्वेतदस्ति, समानैव हि सर्वेषु वेदान्तेषु चेतनकारणावगतिः । ‘यथा-श्रेर्ज्वलतः सर्वा दिशो विस्फुलिङ्गा विप्रतिष्ठेरजेवमेवैतस्मादात्मनः सर्वे प्राणा यथायतनं विप्र-तिष्ठन्ते प्राणेभ्यो देवा देवेभ्यो लोकाः’ (कौ० ३।३) इति । ‘तस्माद्वा एतस्मादात्मन आकाशः संभूतः’ (तै० २।१) इति । ‘आत्मन एवेदं सर्वम्’ (छा० ७।२६।१) इति । ‘आत्मन एष प्राणो जायते’ (प्र० ३।३) इति चात्मनः कारणत्वं दर्शयन्ति सर्वे वेदान्ताः । आत्मशब्दश्च चेतनव-चन इत्यवोचाम । महच्च प्रामाण्यकारणमेतद्यद्वेदान्तवाक्यानां चेतनकारणत्वे समानगतित्वं चक्षुरादीनामिव रूपादिषु । अतो गतिसामान्यात्सर्वज्ञं ब्रह्म जगतः कारणम् ॥ १० ॥ कुतश्च सर्वज्ञं ब्रह्म जगतः कारणम्—

भामती ।

मृदात्मा घट आत्मीयेऽपि पाथसि प्रलीयतेऽपि त्वात्मभूतायां मृदेव । नच रजतमनात्मभूते हस्तिनि प्रलीयते, किंत्वात्मभूतायां शुक्लावेवेत्याह—स्वाप्ययात् ॥ ९ ॥ गतिसामान्यात् । गतिरवगतिः । तार्किकसमय इवेति । यथाहि तार्किकाणां समयभेदेषु परस्परपराहतार्थता, नैवं वेदान्तेषु परस्परपराहतिः, अपितु तेषु सर्वत्र जगत्कारणचेतन्यावगतिः समानेति । चक्षुरादीनामिव रूपादिष्विति । यथाहि सर्वेषां चक्षू रूपमेव ग्राहयति, न

वेदान्तकल्पतरुः ।

विज्ञातं भवति येन विज्ञातेनेति । अन्यज्ञानादन्यन्न ज्ञेयमिति पुनःप्रश्नः—कथं न्विति । नान्यत्वं कार्यस्य कारणादित्याह—यथा सोम्येति । यो विकारः स वाचारम्भणं वागालम्बनम्, उच्यते परम् । नामधेयं नाममात्रं, नार्थ इति ॥ ८ ॥ मनःशब्दवाच्यो भवतीति । लक्ष्यो भवति । “एवमेव खलु सोम्य तन्मन” इति स्वप्नोपन्यासवाक्ये अर्थवादस्यापि स्वपिति-नामनिर्वचनस्य यथार्थत्वाय हृदयादिनिरुक्त्युदाहरणम् । तस्य हृदयशब्दस्य । एतन्निरुक्तं निर्वचनम् । “अशनायापिपासे सोम्य विजानीहि” इत्युपक्रम्याश्रितस्यान्नस्य द्रवीकरणेन नयनाज्जरादापोऽशनाया । एकवचनं छान्दसम् । द्रावकोदवापनयनाच्छोषणा-

कल्पतरुपरिमलः ।

॥ ७ ॥ ८ ॥ एकवचनं छान्दसमिति । इदमुपलक्षणम् । गोनायादिशब्दसाम्येन श्रुतावशनायाशब्दस्य व्युत्पादितत्वात्

श्रुतत्वाच्च ॥ ११ ॥

स्वशब्देनैव च सर्वज्ञ ईश्वरो जगतः कारणमिति श्रूयते श्वेताश्वतराणां-मन्त्रोपनिषदि सर्व-
ज्ञमीश्वरं प्रकृत्य—‘स कारणं करणाधिपाधिपो न चास्य कश्चिज्जनिता न चाधिपः’ (श्वे० ६।९)
इति । तस्मात्सर्वज्ञं ब्रह्म जगतः कारणं, नाचेतनं प्रधानमन्यद्वेति सिद्धम् ॥ ११ ॥ इति पञ्चमं
ईक्षत्यधिकरणम् ॥

‘जन्माद्यस्य यतः’ इत्यारभ्य ‘श्रुतत्वाच्च’ इत्येवमन्तैः सूत्रैर्यान्युदाहृतानि वेदान्तवाक्यानि
तेषां सर्वज्ञः सर्वशक्तिरीश्वरो जगतो जन्मस्थितिलयकारणमित्येतस्यार्थस्य प्रतिपादकत्वं न्याय-
पूर्वकं प्रतिपादितम् । गतिसामान्योपन्यासेन च सर्वं वेदान्ताश्वेतनकारणवादिन इति व्याख्या-
तम् । अतः परस्य ग्रन्थस्य किमुत्थानमिति । उच्यते—द्विरूपं हि ब्रह्मावगम्यते, नामरूप-
विकारभेदोपाधिविशिष्टं, तद्विपरीतं च सर्वोपाधिविवर्जितम् । ‘यत्र हि द्वैतमिव भवति तदितर
इतरं पश्यति यत्र त्वस्य सर्वमात्मैवाभूत्तत्केन कं पश्येत्’ (बृह० ४।५।१५) ‘यत्र नान्यत्पश्यति
नान्यच्छृणोति नान्यद्विजानाति स भूमाथ यत्रान्यत्पश्यत्यन्यच्छृणोत्यन्यद्विजानाति तदल्पं यो
वै भूमा तदमृतमथ यदल्पं तन्मर्त्यम्’ (छान्दो० ७।२।४।१) ‘सर्वाणि रूपाणि विचित्र्य धीरो नामानि
कृत्वाऽभिवदन्यदास्ते’ (तै० आ० ३।१।१।७) ‘निष्कलं निष्क्रियं शान्तं निरवद्यं निरञ्जनम् ।
अमृतस्य परं सेतुं दग्धेन्धनमिवानलम्’ (श्वे० ६।१९) ‘नेति नेति’ (बृ० २।३।६) इति
‘अस्थूलमनणु’ (बृ० ३।८।८) ‘न्यूनमन्यत्स्थानं संपूर्णमन्यत्’ इति चैवं सहस्रशो विद्याविद्या-
विषयभेदेन ब्रह्मणो द्विरूपतां दर्शयन्ति वाक्यानि । तत्राविद्यावस्थायां ब्रह्मण उपास्योपास-
कादिलक्षणः सर्वो व्यवहारः । तत्र कानिचिद्ब्रह्मण उपासनान्यभ्युदयार्थानि, कानिचित्क्रमसु-

भामती ।

पुनरसादिकं कस्यचिद्दर्शयति कस्यचिद्रूपम् । एवं रसनादिष्वपि गतिसामान्यं दर्शनीयम् ॥ १० ॥ श्रुतत्वाच्च ।
‘तदैक्षत’ इत्यत्र ईक्षणमात्रं जगत्कारणस्य श्रुतं, न तु सर्वविषयम् । जगत्कारणसंबन्धितया तु तदर्थोत्सर्वविषयमवगतं,
श्वेताश्वतराणां तूपनिषदि सर्वज्ञ ईश्वरो जगत्कारणमिति साक्षादुक्तमिति विशेषः ॥ ११ ॥ इति पञ्चमं ईक्षत्य-
धिकरणम् ॥

उत्तरसूत्रसंदर्भमाक्षिपति—जन्माद्यस्य यत इत्यारभ्येति । ब्रह्म जिज्ञासितव्यमिति हि प्रतिज्ञातं, तच्च शास्त्रै-
कसमधिगम्यं, शास्त्रं च सर्वज्ञे सर्वशक्तौ जगदुत्पत्तिस्थितिप्रलयकारणे ब्रह्मण्येव प्रमाणं न प्रधानादाविति न्यायतो
व्युत्पादितम् । नचास्ति कश्चिद्वेदान्तभागो, यस्तद्विपरीतमपि बोधयेदिति च ‘गतिसामान्यात्’ इत्युक्तम् । तत्किमपर-
मवशिष्यते ? यदर्थमुत्तरसूत्रसंदर्भस्यावतारः स्यादिति । किमुत्थानमिति । किमाक्षेपे । समाधत्ते—उच्यते—
द्विरूपं हीति । यद्यपि तत्त्वतो निरस्तसमस्तोपाधिरूपं ब्रह्म; तथापि न तेन रूपेण शक्यमुपदेष्टुमित्युपहितेन
रूपेणोपदेष्टव्यमिति । तत्र च क्वचिदुपाधिविवक्षितः । तदुपासनानि च कानिचित् अभ्युदयार्थानि मनोमात्रसाधन-
वेदान्तकल्पतरुः ।

दुदन्यं तेजः । आकारश्छान्दसः ॥ ९ ॥ प्राणाः चक्षुरादयः । यथायतनं यथागोलकम् । प्राणेश्वरोऽनन्तरमादित्याद्या अनुग्राहका
देवाः । लोकयन्त इति लोकाः विषयाः ॥ १० ॥ करणाधिपानां जीवानामधिपः ॥ ११ ॥ इति पञ्चममीक्षत्यधिकरणम् ॥

भाष्ये जन्मादिसूत्रमारभ्य वृत्तानुवादः प्रतिज्ञासूत्रसिद्धवत्कारेणेत्याह—ब्रह्म जिज्ञासितव्यमिति हीति । वेदा-
न्तानां ब्रह्मपरत्वे सिद्धेऽपि प्रमाणान्तरैरविरोधार्थमुत्तरसूत्रारम्भमाशङ्क्य तेषां ब्रह्मण्यप्रवेशमाह—तच्चेति । अत्र
भाष्यं—‘द्विरूपं हीति, तदयुक्तं; निरुपाधिन एव जिज्ञास्यत्वादित्याशङ्क्याह—यद्यपीति । यदि सोपाधिकरूपस्य निरु-
पाधिकोपदेशशेषता, कथं तर्हि उपास्तिरिति ? तत्राह—क्वचिदिति । अवान्तरवाक्यभेदेनोपाधिविवक्षयोपासनविधि-
रित्यर्थः । उपास्तीनामपि मोक्षसाधनत्वव्यावृत्तये फलान्तराण्याह—तदुपासनानीति । अभ्युदयार्थानि प्रतीकोपासनानि ।

कल्पतरुपरिमलः ।

कर्मण्यणन्तत्वेन प्राप्तस्य बीपोऽभावोऽपि छान्दस इति द्रष्टव्यम् । एकवचनाकारयोः छान्दसलोक्तिश्च अशनायोदन्या-
शब्दयोरप्यु तेजसि च संज्ञारूपेण वृत्तिमनाश्रित्य ॥ ९ ॥ आदित्याद्या अनुग्राहका देवा इति । आदित्यादयश्च-
क्षुरादीनामनुग्राहका इत्यर्थः ॥ १० ॥ ११ ॥ पञ्चमं ईक्षत्यधिकरणं संपूर्णम् ॥

१ अत्र सूत्राणि ७ ॥ ईक्षतेर्नोशब्दम् । ५ । गौणश्रेष्ठत्वशब्दात् । ६ । तन्निष्ठस्य मोक्षोपदेशात् । ७ । द्वैतत्वाव-
चनाच्च । ८ । स्थापयाम् । ९ ॥ गतिसामान्यात् । १० । श्रुतत्वाच्च । ११ ॥

कृत्यर्थानि' कानिचित्कर्मसमृद्धयर्थानि । तेषां गुणविशेषोपाधिभेदेन भेदः । एक एव तु परमात्मे-
श्वरस्तैर्गुणविशेषैर्विशिष्ट उपास्यो यद्यपि भवति, तथापि यथागुणोपासनमेव फलानि भिद्यन्ते ।
'तं यथा यथोपासते तदेव भवति' इति श्रुतेः, 'यथाक्रतुरसिंहोके पुरुषो भवति तथेतः
प्रेत्य भवति' (छा० ३।१४।१) इति च । स्मृतेश्च—'यं यं वापि स्वरम्भावं त्यजत्यन्ते कलेवरम् ।
तं तमेवैति कौन्तेय सदा तद्भावभावितः ॥' (गी० ८।६) इति । यद्यप्येक आत्मा सर्वभूतेषु
स्थावरजङ्गमेषु गूढः, तथापि चित्तोपाधिविशेषतारतम्यादात्मनः कूटस्थनित्यस्यैकरूपस्याप्युत्त-
रोत्तरमाविष्कृतस्य तारतम्यमैश्वर्यशक्तिविशेषैः श्रूयते—'तस्य य आत्मानमाविस्तरां वेद' (ऐ०
आ० २।३।२;१) इत्यत्र, स्मृतावपि—'यद्यद्विभूतिमत्सत्त्वं श्रीमदूर्जितमेव वा । तत्तदेवावगच्छ
त्वं मम तेजोऽशसंभवम् ॥' (गी० १०।४१) इति यत्र यत्र विभूत्याद्यतिशयः स स ईश्वर इत्युपास्य-
तया चोद्यते । एवमिहाप्यादित्यमण्डले हिरण्मयः पुरुषः सर्वपाप्मोदयलिङ्गात्पर एवेति वक्ष्यति ।
एवं 'आकाशस्तल्लिङ्गात्' (ब्र० १।१।२२) इत्यादिषु द्रष्टव्यम् । एवं सद्योमुक्तिकारणमप्यात्मज्ञानमु-
पाधिविशेषद्वारेणोपदिश्यमानमप्यविवक्षितोपाधिसंबन्धविशेषं परापरविषयत्वेन संदिह्यमानं
वाक्यगतिपर्यालोचनया निर्णेतव्यं भवति । यथैहैव तावत् 'आनन्दमयोऽभ्यासात्' इति । एव-
मेकमपि ब्रह्मापेक्षितोपाधिसंबन्धं निरस्तोपाधिसंबन्धं चोपास्यत्वेन ज्ञेयत्वेन च वेदान्तेषूपदि-
श्यत इति प्रदर्शयितुं परो ग्रन्थ आरभ्यते । यच्च 'गतिसामान्यात्' इत्यचेतनकारणनिराकरण-
मुक्तं, तदपि वाक्यान्तराणि ब्रह्मविषयाणि व्याचक्षाणेन ब्रह्मविपरीतकारणनिषेधेन प्रपञ्च्यते—

भामती ।

तयात्र पाठितानि । कानिचित्क्रममुक्त्यर्थानि, कानिचित्कर्मसमृद्धयर्थानि । कचित्पुनरुक्तोऽप्युपाधिरविवक्षितः,
यथाऽत्रैवान्नमयादय आनन्दमयान्ताः पञ्च कोशाः । तदत्र कस्मिन्नुपाधिविवक्षितः कस्मिन्नेति नाद्यापि विवेचितम् । तथा
गतिसामान्यमपि सिद्धवदुक्तं, नत्वद्यापि साधितमिति तदर्थमुत्तरग्रन्थसंदर्भारम्भ इत्यर्थः । स्यादेतत्—परस्यात्म-
नस्तत्तदुपाधिभेदविशिष्टस्याप्यभेदात्कथमुपासनाभेदः, कथं च फलभेद इत्यत आह—एक एव त्विति । रूपाभेदे-
ऽप्युपाधिभेदादुपहितभेदादुपासनाभेदः । तथाच फलभेद इत्यर्थः । क्रतुः संकल्पः । ननु यद्येक आत्मा कूटस्थनित्यो
निरतिशयः सर्वभूतेषु गूढः, कथमेतस्मिन् भूताश्रये तारतम्यश्रुतयः ? इत्यत आह—यद्यप्येक आत्मेति । यद्यपि
निरतिशयमेकमेव रूपमात्मन ऐश्वर्यं च ज्ञानं चानन्दश्च; तथाप्यनाद्यविद्यातमःसंभावृतं तेषु तेषु प्राणभृज्जेषु क्वचिदसदिव,
क्वचिदत्यन्तापकृष्टमिव, क्वचिदपकृष्टमिव, क्वचित्सत्, क्वचित्प्रकर्षवत्, क्वचिदत्यन्तप्रकर्षवदिव भासते । तत्कस्य हेतोः ?
अविद्यातमसः प्रकर्षनिकर्षतारतम्यादिति । यथोत्तमप्रकाशः सविता दिङ्मण्डलमेकरूपेणैव प्रकाशेनापूरयन्नपि वर्षासु
निकृष्टप्रकाश इव शरदि तु प्रकृष्टप्रकाश इव प्रथते, तथेदमपीति । अपेक्षितोपाधिसंबन्धं उपास्यत्वेन । निरस्तो-
वेदान्तकल्पतरुः ।

क्रममुक्त्यर्थानि दहरादीनि । कर्मसमृद्धयर्थान्युद्गीथादीनि । एतानि विषेयलाघयपि कर्मकाण्डे वक्तव्यानि; तथापि मानस-
त्वेन विद्यासाम्यादिहाधीतानीत्यर्थः । गुणभेदेऽपि गुणिन एकत्वादुपासनातत्फलभेदाभाव इति शङ्कते—स्यादेतदिति ।
न विशेषणमात्रमुपाधय, किलप्पात्रमिव सवितुरवच्छेदकाः । तत उपहितभेद इति भाष्याभिप्रायमाह—रूपाभेद
इति । यद्यपीत्युत्तरभाष्यं पूर्वेण पुनरुक्तमिव भाति, तदपौनरुक्त्याय तन्निरस्यां शङ्कामाह—नन्विति । स्थितेऽप्युपहित-
भेदे नोपासनविधिरर्थवाञ्छितशिवेश्वरस्य प्रत्युपाध्यवस्थानेनोपासकस्यापि स्वत एवैश्वर्यादत् औपाधिकानां मध्ये एक उपा-
सकोऽपकृष्टोऽपरमुपास्यमुत्कृष्टमिति तारतम्यं सूचयन्त्य उपासनविधिश्चुतयः । कथमित्यर्थः । वस्तुतः स्वत सिद्धैश्वर्यो-
ऽप्युपासक उपाधिनिकर्षादनभिर्व्यक्तैश्वर्यस्तं प्रत्याविर्भूतैश्वर्यं विशुद्धोपाधिमद्ब्रह्मोपास्यमिति परिहाराभिप्रायमाह—यद्य-
पीति । स्थावरदिष्वसदिव ज्ञानादि तिर्यगादिषु सत्तत्रैवात्यन्तापकृष्टं मनुष्येष्वपकृष्टमात्रम्, गन्धर्वादिषु प्रकर्षवद्देवादिष्व-
त्यन्तप्रकर्षवदिति । अविशेषेण वेदान्तानां निर्विशेषे ब्रह्मणि समन्वयः साधितः, तस्य क्वचिद्विरण्मयवाक्यादावपवादः,
क्वचिदानन्दमयवाक्यादावपवादाभासः, प्राणे तदपवादश्च प्रतिपाद्य इत्यध्यायशेष आरभ्यते ॥ ननु "ता आप ऐक्षन्त"
इत्याद्यब्रह्मसंनिधिमपबाध्य मुख्येक्षितुं ब्रह्म निर्णीतम्, इह कथमन्नमयाद्यब्रह्मसंनिधिपाठानन्दमयस्याब्रह्मत्वशङ्का ? अतः

कल्पतरुपरिमलः ।

वृत्तानुवादटीकायां तच्च शास्त्रैकसमधिगम्यमिति ब्रह्मणः शास्त्रयोनित्वसूत्रसिद्धमानान्तरागम्यत्वानुवादः करिष्यमाण-
क्षेपानुपयोगात् कार्य इत्याशङ्क्य तद्वावर्त्या शङ्कां दर्शयति—वेदान्तानामिति । विचार्यत्वेन प्रतिज्ञातं ब्रह्म प्रमाणमु-
त्वेन विचारणीयं, ब्रह्मणि यदि वेदान्तवन्मानान्तरमपि प्रमाणं भवेत्, तदा वेदान्तानां ब्रह्मणि प्रामाण्यस्य प्रतिष्ठापितत्वेऽपि
मानान्तरविचारार्थमुत्तरसंदर्भारम्भः स्यादिति शङ्कार्थः । मानान्तरैरविधेयार्थमिति पाठश्चेदयं परिहाराभिप्रायः । यत्प्रमाणं

(६ आनन्दमयाधिकरणम्)

तैत्तिरीयकेऽन्नमयं प्राणमयं मनोमयं विज्ञानमयं चानुक्रम्यान्नायते—‘तस्माद्वा एतस्माद्विज्ञानमयात् अन्योऽन्तर आत्माऽऽनन्दमयः’ (तै० २।५) इति । तत्र संशयः—किमिहानन्दमयशब्देन परमेव ब्रह्मोच्यते यत्प्रकृतम् ‘सत्यं ज्ञानमनन्तं ब्रह्म’ (तै० २।१) इति, किंवाऽन्नमयादिवद्ब्रह्मणोऽर्थान्तरमिति । किं तावत्प्राप्तं ? ब्रह्मणोऽर्थान्तरममुख्य आत्माऽऽनन्दमयः स्यात् । कस्मात् ? अन्नमयाद्यमुख्यात्मप्रवाहपतितत्वात् । अथापि स्यात्सर्वान्तरत्वादानन्दमयो मुख्य एवात्मेति, न स्यात् ; प्रियाद्यवयवयोगाच्छरीरत्वश्रवणाच्च । मुख्यश्चेदात्माऽऽनन्दमयः स्यात्, न प्रियादिसंस्पर्शः स्यात् । इह तु ‘तस्य प्रियमेव शिरः’ इत्यादि श्रूयते । शरीरत्वं च श्रूयते—‘तस्यैष एव शरीर आत्मा । यः पूर्वस्य’ इति । तस्य पूर्वस्य विज्ञानमयस्यैष एव शरीर आत्मा य एष आनन्दमय इत्यर्थः । नच सशरीरस्य सतः प्रियाप्रियसंस्पर्शो वारयितुं शक्यः । तस्मात्संसार्यैवानन्दमय आत्मेत्येवं प्राप्ते, इदमुच्यते—

भामती ।

पाधिसंबन्धं ज्ञेयत्वेनेति ॥ अत्र प्रथमं तावदेकदेशिमतेनाधिकरणमारचयति—तैत्तिरीयकेऽन्नमयमित्यादि । गौणप्रवाहपातेऽपि युज्यते मुख्यमीक्षणम् । मुख्यत्वे तूभयोस्तुल्ये प्रायदृष्टिर्विशेषिका ॥ आनन्दमय इति हि विकारे प्राचुर्ये च मयटस्तुल्यं मुख्यार्थत्वमिति विकारार्थान्नमयादिपदप्रायपाठादानन्दमयपदमपि विकारार्थमेवेति युक्तम् । नच—प्राणमयादिषु विकारार्थत्वायोगात्स्वार्थिको मयडिति—युक्तम् ; प्राणाद्यु-
वेदान्तकल्पतरुः ।

आह—गौणेति । अनादिगौणेक्षणप्रवाहपातेऽपि जगत्कारणे मुख्यमीक्षणमिति युज्यते; मुख्यसंभवे गौणस्यानवकाशत्वात् । अतस्तत्र विशयानुदये प्रायपाठोऽकिञ्चित्करः । अत्र तु मयटो विकारप्राचुर्ययोर्मुख्यत्वे सति विकारार्थग्रहणे प्रायदृष्टिर्विशेषिका प्राचुर्यार्थत्वाद्भावितिकेत्यर्थः । एवंच पूर्वाधिकरणसिद्धान्ताभावेन पूर्वपक्षोत्थानात् प्रत्युदाहरणलक्षणसंगतिरपि सूचिता । संशयबीजं च मयटो विकारप्राचुर्यसाधारण्यमुक्तम् । प्रयोजने च तत्तदुपास्तिः प्रमितिर्वेति सर्वत्र द्रष्टव्यम् ॥ भास्करोक्तमाशङ्क्याह—नचेति । विकारो हि द्विप्रकारः कश्चिच्छुक्तिरूप्यादिः स्वरूपेणाध्यस्तः, कश्चित्तु प्रतिविम्बघटाकाशादिरुपाधितो विभक्तः, तत्र प्राणाद्युपाधिविभक्त आत्मा तद्विकारः । अथवा—भृगुवल्गुकाधिदैविका-

कल्पतरुपरिमलः ।

यत्साधनक्षमं तदेव तदभावबोधनेऽपि प्रभवति । न खलु रूपबोधनाक्षमं श्रोत्रं रूपाभावं बोधयितुं शक्नोति । अतः परब्रह्मणि प्रवर्तितुमक्षमं मानान्तरं वेदान्तबोध्यतत्स्वरूपापहारेऽपि न प्रभवतीति । तमिममर्थं ‘श्रुतेस्तु शब्दमूलत्वात्’ (ब्र. अ. २ पा. १ सू. २७) इति द्वितीयाध्याये सूत्रकृदेव वक्ष्यति ॥ न विशेषणमात्रमुपाधय इति । यद्यपि विशेषणमात्रत्वेऽपि विषयभेदादुपासनाभेदस्तद्भेदात्फलभेदश्च सिध्यति; तथापि संभवाद्धर्मभेदपर्यन्तः परिहार आश्रितः । ननु भाष्यटीकायोर्वेदान्तेषूपधिविवक्षाऽविवक्षास्थलविभजनार्थमुत्तरसूत्रारम्भ इत्युक्तमयुक्तम्, नहि वेदान्तलोपाधिना अत्र ते विचारणीयाः; येनात्र विवक्षितोपाधयोऽपि विचारणीयाः स्युः, किंतु जिज्ञास्यनिर्विशेषब्रह्मप्रमाणलोपाधिना । तत्र चेदविवक्षितोपाधय एव प्रमाणं, तर्हि ते जगत्कारणत्वाद्युपलक्षणमुखेन यथा निर्विशेषपर्यन्तास्तत्रैव प्रमाणं भवन्ति नान्यत्र, तथा प्रतिष्ठापितमेव । अत उत्तरसूत्रप्रपञ्चानारम्भशङ्का तदवस्थेयाशङ्कापवादसङ्गत्या सविशेषवाक्यानां तदपवादसङ्गत्या निर्विशेषवाक्यानां च केषांचिद्विचारार्थं तदारम्भ इत्यत्र तयोस्तात्पर्यमाह—अविशेषेणेति । यद्यपि हिरण्मयादिवाक्यानामपि महातात्पर्येण निर्विशेषे पर्यवसानमस्ति; तथाप्युपाधिविवक्षा नास्तीत्यस्मिन्नंशे अपवाद इति भावः ॥

प्राणाद्युपाध्यवच्छिन्नो ह्यात्मेत्यादिटीकानुसारेण व्याख्यायाऽन्नमयं शरीरमनात्मानमत्यन्तमूढानामात्मत्वेन प्रसिद्धमनू-
येत्यादिभाष्यानुसारेण व्याचष्टे—अथवा भृगुवल्गुयुक्तेति । ‘आत्मन आकाश’ इत्यादिभ्यः प्रकृतिविकारोपदेशकेभ्यः

१ ‘सत्यं ज्ञानमनन्तं ब्रह्म यो वेद निहितं गुहायां परमे व्योमन्’ इति मन्त्रोपक्षिप्तस्य सर्वान्तरत्वस्यानन्दमये एव पर्यवसानस्य कृतत्वात् तस्य च लिङ्गस्य प्रायपाठेन बाधयोगात् प्राचुर्यार्थे एव मयडङ्गीकरणीयः; लिङ्गस्यानयोः शेषशेषिभाव इवार्थनिर्णायकत्वात्तमपि प्राप्रव्यदौर्बल्ययोरङ्गीकरणीयत्वात्, इति शङ्काभिप्रायः ।

२ प्रियाद्यवयवयोगादिति—परिहाराशयस्तु जीवत्वे लिङ्गमस्तीति भूयोनुग्रहण्यायेन सर्वान्तरत्वलिङ्गबाध एव युक्त इति ॥

३ तस्मादिति—सशरीरस्यापीश्वरस्य दिव्यशरीराभ्युपगमेनाप्रियासंबन्धोपपत्तिरिति तु न शङ्कनीयम्; ईश्वरत्वनिर्णयात् पूर्वं दिव्यशरीरसिद्ध्यसंभवात् । अपक्रमेऽपि सर्वान्तरत्वं नोपक्षिप्तम्; किंतु गुह्यानिहितत्वं; तच्च जीवेऽपि संभवतीत्यानन्दमयो जीव एवेति पूर्वपक्षोपसंहाराभिप्रायः ।

आनन्दमयोऽभ्यासात् ॥ १२ ॥

पर एवात्माऽऽनन्दमयो भवितुमर्हति । कुतः ? अभ्यासात् । परस्मिन्नेव ह्यात्मन्या-
नन्दशब्दो बहुकृतोऽभ्यस्यते । आनन्दमयं प्रस्तुत्य—‘रसो वै सः’ इति तस्यैव रस-
त्वमुक्तवोच्यते—‘रसश्चेवायं लब्ध्वाऽऽनन्दी भवति’ इति, ‘को ह्येवान्यात्कः प्राणयात् ।
यदेष आकाश आनन्दो न स्यात् । एष ह्येवानन्दयाति’ (तै० २।७) ‘सैषानन्दस्य

भामती ।

पाध्यवच्छिन्नो ह्यात्मा भवति प्राणादिविकारः, घटाकाशमिव घटविकारः । नच सत्यर्थे स्वार्थिकत्वमुचितम् । चतुःको-
शान्तरत्वेन न सर्वान्तरतोचिता । प्रियादिभागी शारीरो जीवो न ब्रह्म युज्यते ॥ नच—सर्वान्तरतया
ब्रह्मैवानन्दमयं, न जीव इति—सांप्रतम्; नहीयं श्रुतिरानन्दमयस्य सर्वान्तरतां ब्रूते, अपित्वन्नमयादिकोशचतुष्टया-
न्तरतामानन्दमयकोशस्य । नच—अस्मादन्यस्यान्तरस्याश्रवणादयमेव सर्वान्तर इति—युक्तम्; यदपेक्षं यस्यान्तरत्वं
श्रुतं तत्तस्मादेवान्तरं भवति । नहि देवदत्तो बलवानित्युक्ते सर्वान्सिंहशार्दूलदीनपि प्रति बलवान्प्रतीयतेऽपि तु समा-
नजातीयनरान्तरमपेक्ष्य । एवमानन्दमयोऽप्यन्नमयादिभ्योऽन्तरः, नतु सर्वस्मात् । नच निष्कलस्य ब्रह्मणः प्रियाद्यव-
यवयोगः, नापि शारीरत्वं युज्यत इति संसार्यैवानन्दमयः । तस्मादुपहितमेवात्रोपास्यत्वेन विवक्षितं, नतु ब्रह्मरूपं
ज्ञेयत्वेनेति पूर्वं पक्षः । अपिच यदि प्राचुर्यार्थोऽपि मयद्, तथापि संसार्यैवानन्दमयः; नतु ब्रह्म । आन-
न्दप्राचुर्यं हि तद्विपरीतदुःखलवसंभवे भवति, नतु तदत्यन्तासंभवे । नच परमात्मनो मनारापि दुःखलवसंभवः,
आनन्दैकरसत्वादित्याह—नच सशरीरस्य सत इति । अशरीरस्य पुनरप्रियसंबन्धो मनारापि नास्तीति प्राचुर्यो-

वेदान्तकल्पतरुः ।

श्चादीन्प्रात्याध्यात्मिका अन्नमयादयः कोशा विकारा इति । विकारसंनिधेः सर्वान्तरत्वलिङ्गेन बाधमाशङ्क्याह—चतुष्कोशेति ।
आनन्दमयस्य सर्वान्तरत्वमन्नमयाद्यान्तरत्वमन्नमयाद्यान्तरत्वेन, उत तस्मादन्यस्यान्तरस्याश्रवणात् । प्रथमं निरस्य द्वितीयं
निराचष्टे—नचास्मादिति । यथा ‘बलवान्देवदत्त’ इत्युक्ते यज्ञदत्ताद्यपेक्षमेव बलवत्त्वं, सिंहादीनां ततोऽपि बलवत्त्वमनु-
क्तमपि गम्यते, तथानन्दमयस्येतरकोशापेक्षमान्तरत्वं, ब्रह्म तु ततोऽप्यान्तरमनुक्तमपि गम्यत इत्यर्थः । ब्रह्मत्वे लिङ्गा-
भासं निरस्य जीवत्वे लिङ्गमाह—नच निष्कलस्येति । श्रुतिमप्याह—नापीति । सशरीरस्य प्रियादि दुर्वारमित्ये-
तावता कथं मयटः प्राचुर्यार्थत्वे ब्रह्मत्वानुपपत्तिरुक्ता ? तत्राह—अशरीरस्येति । एवमुक्ते ह्यशरीरे ब्रह्मणि नाप्रियमि-

कल्पतरुपरिमलः ।

पूर्ववाक्येभ्यो विकारार्थस्य बुद्धिसंनिहितत्वाद् श्रुतवद्भ्युक्ताधिदैविकाद्यादियथासंख्यप्राप्तेनाध्यात्मिकेषु देवतादिषु तद्विका-
रलोक्तिः प्रतीयत इति भावः । विकारसंनिधेरिति । मीमांसाभाष्यकारैस्तुष्टेयानामङ्गाङ्गिभावे प्रमाणानि श्रुत्यादीनि निरु-
पितवद्भिः विशये प्रायदर्शना (जै. अ. २ पा. ३ सू. १६) दिति सूत्रे गोदोहनादिसंस्काराणां वत्सालम्भस्य चाङ्गाङ्गिभा-
वाभावात् तत्रत्यप्रायपाठः सान्निध्यान्नामरूपं स्थानप्रमाणं न भवतीत्यभिप्रेत्यान्यार्थदर्शनरूपलिङ्गत्वेन व्यवहृतः । इह शास्त्रे
सिद्धार्थबोधनोपयुक्तान्यपि श्रुत्यादीनि गृह्यन्त इति विकारप्रायपाठः सनिधिलक्षणस्थानप्रमाणत्वेन व्यवहियत इति न विरोधः ।
ब्रह्म तु ततोऽप्यान्तरमिति । यथा देवदत्तात्सिंहादीनां बलवत्तरत्वं प्रमाणान्तरसिद्धमित्युक्तमिति गम्यते, तथा
ब्रह्मण आनन्दमयप्रतिष्ठातोक्त्या ततोऽप्यान्तरत्वमनुक्तमपि गम्यत इति भावः । श्रुतिमपीति । जीवत्वं इत्यनुपपन्नः ।
अनुपपत्तेस्तु न शारीर (ब्र. अ. १ पा. २ सू. ३) इत्यादिप्रयोगात् शारीरशब्दो जीवस्याभिधानश्रुतिरिति भावः । नच
सशरीरस्य सत इत्यादिभाष्यं शारीरश्रुतौ शरीरे भव इति यौगिकार्थस्यापि सत्त्वात् शरीरवतो दुःखमनिवार्यमित्यान-
न्दमयशरीरसंबन्धानुमितदुःखभागित्वादपि न ब्रह्मैवेवमर्थं प्रतीयते, तदयुक्तम्, उत्तराधिकरणे (ब्र. अ. १ पा. ३ सू. १९)
परमेश्वरस्य शरीरवत्त्वेनापि सर्वपापोदितत्वेन च व्यवस्थापयिष्यमाणस्य दुःखाप्रसक्तैरित्याशङ्क्य टीकाकृता मयटः प्राचुर्यार्थ-
त्वेऽपि ब्रह्मपरत्वमनुपपन्नमित्येतदर्थतात्पर्यकतया भाष्यमवतार्योऽशरीरस्येत्यादिना तदर्थो वर्णितः । तत्तात्पर्यं विवृणोति—
एवमुक्ते हीति । सशरीरत्वेऽप्यैच्छिकशरीरस्य सविशेषस्य दुःखास्पृशे सर्वथैवाशरीरस्य निर्विशेषस्य तदस्पृशोऽनुक्तसिद्ध

१ अभ्यस्यते इति—‘तस्यैव एव शारीर आत्मा यः पूर्वस्येति वाक्यस्य प्राणमयपर्वीयमाराभ्याम्नातस्य प्राणमये तस्य पूर्वस्य
अन्नमयस्य ‘एष एव शारीर आत्मा य एष प्राणमय’ इत्येवंप्रकारेणार्थवर्णनवत् अनन्तरसर्वपर्यायेष्वपि तस्य पूर्वस्य प्राणमयस्य ‘एष एव
शारीर आत्मा य एष विज्ञानमयः’ तस्य पूर्वस्य विज्ञानमयस्य ‘एष एव शारीर आत्मा य एष आनन्दमय’ इत्येवार्थस्य वर्णनीयतया
‘तस्यैव एवे’त्यानन्दमयपर्यायगतवाक्यप्रतिपाद्यस्यैव ‘तोऽकामयते’ति जगत्कारणत्वव्युत्पादनेन जगत्कारणविशिष्टानन्दमयत्वेन अभ्य-
स्यमान आनन्दमयो ब्रह्मैव । एतेन—आनन्दाभ्यासेऽपि आनन्दमयाभ्यासो नास्तीति शङ्कापि—पराहता ।

मीमांसा भवति' 'एतमानन्दमयमात्मानमुपसंक्रामति' । 'आनन्दं ब्रह्मणो विद्वान् न विभेति कुतश्चन' (तै० २।८, ९) इति 'आनन्दो ब्रह्मेति व्यजानात्' (तैत्ति० ३।६) इति च । श्रुत्यन्तरे च—'विज्ञानमानन्दं ब्रह्म' (बृ० ३।१।२८) इति ब्रह्मण्येवानन्दशब्दो दृष्टः । एवमानन्दशब्दस्य बहुकृतवो ब्रह्मण्यभ्यासादानन्दमय आत्मा ब्रह्मेति गम्यते । यत्तूक्तमन्नमयाद्यमुख्यात्मप्रवाहपतितत्वादानन्दमयस्याप्यमुख्यत्वमिति, नासौ दोषः; आनन्दमयस्य सर्वाभामती ।

यौऽपि मयद् नोपपद्यत इत्यर्थः । उच्यते—आनन्दमयावयवस्य तावद्ब्रह्मणः पुच्छस्याङ्गतया न प्राधान्यं, अपित्वङ्गिन आनन्दमयस्यैव ब्रह्मणः प्राधान्यम् । तथाच तदधिकारे पठितमभ्यस्यमानमानन्दपदं तदुद्दिमादधत्तस्यैवानन्दमयस्याभ्यास इति युक्तम् । ज्योतिष्टोमाधिकारे—'वसन्ते वसन्ते ज्योतिषा' इति ज्योतिषपदमिव ज्योतिष्टोमाभ्यासः कालविशेषविधिपरः । अपिच साक्षादानन्दमयात्माभ्यासः श्रूयते—'एतमानन्दमयमात्मानमुपसंक्रामति' इति । पूर्वपक्षबीजमनुभाष्य दूषयति—यत्तूक्तमन्नमयादीति । नहि मुख्यारुन्धतीदर्शनं तत्तदमुख्यारुन्धतीदर्शनप्राथम्यपठितमप्यमुख्यारुन्धतीदर्शनं भवति । तादर्थ्यात्पूर्वदर्शनानामन्यदर्शनानुगुण्यं ननु तद्विरोधितेति चेत्, इहाप्यानन्दमयादान्तरस्यान्यस्याश्रवणात्, तस्य त्वन्नमयादिसर्वान्तरत्वश्रुतेस्तत्पर्यवसानात्तादर्थ्यं तुल्यम् । प्रियाद्यवयवयोगशारीरत्वे च वेदान्तकल्पतरुः ।

त्युक्तं भवति । तथाच दुःखगन्धयोती प्राचुर्यार्थो मयद् न संभवतीत्युक्तं स्यादित्यर्थः । आनन्दप्रातिपदिकाभ्यासलिङ्गात्कथमानन्दमयस्य ब्रह्मत्वं? वैयधिकरण्यादिति शङ्कानिराकरणार्थं भाष्यं—आनन्दमयं प्रस्तुत्येति । तदिदमुपपन्नं पुच्छब्रह्मणः प्राकरणिकत्वादत आह—आनन्दमयावयवस्येति । ननु ज्योतिषेति कर्मान्तरविधिर्नाभ्यासोऽत आह—कालेति । वसन्तकालगुणसंक्रान्तत्वाच्च कर्मान्तरविधिरित्यर्थः । देवदत्तादपि बलवत्त्वं सिंहादेर्मानन्तरसिद्धम् । आनन्दमयादान्तरे वस्तुनि न मानान्तरं, नापि श्रुतिरित्यभिप्रेत्याह—नहीति । दृष्टान्तवैषम्यं शङ्कते—तादर्थ्यादिति । मुख्यारुन्धतीदर्शनाविरोधेनानुगुण्यं चेदत्रापि तुल्यमित्यर्थः । योऽपि पूर्वपक्षे प्राचुर्यार्थत्वमुपेत्य दुःखलवयोग आपादितः सोऽप्युपाधिवशादित्यर्थात्परिहृत इत्याह—प्रियादीति ॥ १२ ॥ एवंच विकारशब्दात् (ब्र अ. १ पा. १ सू. १३) इति सूत्रं व्याख्यातम् । 'तत्प्रकृतवचने मयद्' तदिति प्रथमासमर्थात्प्राचुर्यविशिष्टप्रस्तुतवचनाभिधाने गम्यमाने मयः कल्पतरुपरिमलः ।

इति भावः । सोऽप्युपाधिवशादिति । प्रियादियोगवद् दुःखलवयोगोऽप्यतीतानन्तरविज्ञानमयकोशोपाधिक उपपद्यत इति नासौ मुख्यात्मलवाधक इत्यर्थः । 'तत्प्रकृतवचने मयडि'ति प्रचुरतायामपि मयटः स्मरणात् । यथा 'अन्नमयो यज्ञ' इत्यन्नप्रचुर उच्यत इति भाष्योपात्तं व्याकरणसूत्रमुपादाय व्याचष्टे—तत्प्रकृतेति ॥ इदं सूत्रं वैयकरणैरित्थं व्याख्यातम्—तदिति प्रथमासमर्थात् प्राचुर्येण प्रस्तुतमिदमित्यर्थे वर्तमानात्स्वार्थे मयट्प्रत्ययो भवतीत्येकोऽर्थः । अस्यान्नमयं यवागूमयीत्याद्युदाहरणम् ॥ प्राचुर्येण प्रस्तुता यवागूरित्यादिस्तदर्थः । यद्यपि प्रकृतशब्दः प्रस्तुतमात्रवाची, न ह्युत्प्राचुर्यविशिष्टप्रस्तुतवाची; तथापि प्रकृत इत्येतावति वक्तव्ये वचनग्रहणादयं विशेषो लभ्यते । वचनग्रहणं हि लोके यादृशस्य प्रकृतस्य मयटा वचनं प्रत्यायनं प्रसिद्धं तत्र यथा स्यादित्येवमर्थम् । लोके च मयडन्तैरन्नमयादिशब्दैः प्राचुर्येण प्रकृतस्य प्रत्यायनं प्रसिद्धमिति । अपरस्त्वर्थः—प्रकृतं प्रस्तुतमुच्यतेऽस्मिन्निति प्रकृतवचनम् । तदिति प्रथमासमर्थात्प्रकृतवचनेऽर्थे मयट्प्रत्ययो भवतीति । अस्यान्नमयो यज्ञ इत्याद्युदाहरणम् । प्रकृतमन्नमस्मिन् यज्ञ इत्यादिस्तदर्थः । अस्मिन्नर्थे प्रकृत्यर्थादर्थान्तरे प्रत्ययः । प्रकृतशब्देन च प्रस्तुतमात्रमुच्यते, ननु प्राचुर्यविशिष्टमिति पूर्वस्मादर्थद्विशेष इति ॥ वृत्तिकारमते व्याख्यानद्वयमपि नोपयोगि, प्रथमव्याख्यानस्य प्राचुर्यविशिष्टप्रकृत्यर्थमात्रपर्यवसितमयद्विधिरूपत्वेन ततोऽन्नमयो यज्ञ इत्यन्नप्रचुरो यज्ञ उच्यत इति तदीयोदाहरणानुसारेण विवक्षिततयाऽवगतस्यानन्दप्रचुरधर्मिपर्यन्तत्वस्यालभात्, द्वितीयव्याख्याने प्राचुर्यप्रतीत्युपायाभावात्, शब्दार्थनिर्णयाभियुक्तवैयाकरणव्यवहारविरोधिनोऽनादिल्लिङ्गनिर्णायकप्रमाणरहितस्यान्नप्रचुर इत्यर्थेऽन्नमय इति व्यवहारस्य लोके क्वचित् क्वचित्सतोऽप्युपादेयत्वाभावात्, अतो वृत्तिकारमतं द्विविधेनापि वैयकरणकृततत्सूत्रव्याख्यानेन निर्वोद्धं न शक्यमिति तन्निर्वाहमुपेक्ष्य धर्मिपर्यन्तत्वमभकत्वाभावेऽपि 'विकारशब्दादिति' सूत्रोपात्तप्राचुर्यप्रतीत्युपयोगिप्रथमव्याख्यानं दर्शयति—तदिति प्रथमासमर्थादिति ॥ अविशदत्वादिति । व्याख्यानव्याख्येयभावः स्पष्टो न भवति, किंतु सूक्ष्मेक्षिकयाऽवसेय इत्यर्थः ।

१ आनन्दमयस्य सर्वान्तरत्वादिति—उपक्रान्तं गुह्यनिहितत्वमपि ब्रह्मधर्मं यव; सत्यं ज्ञानमिति पूर्वार्धप्रतिपादितब्रह्मण यव तत्र विशेष्यतयान्वयात्, तच्च जीवरूपेण बान्तर्यमिरूपेण वेति विशये आनन्दमयस्य सर्वात्मकत्वान्मानादिनाऽन्तर्यामिरूपेणैवेति निर्णीयते इति सर्वान्तरत्वं ब्रह्मलिङ्गमेवेति मन्तव्यमिति भावः । २ ग-पुस्तके 'न भवतीत्यर्थः' इति पाठः । ३ 'स्वप्रकरणित्वात्' इति ग-पुस्तकपाठः ।

न्तरत्वात् । मुख्यमेव ह्यात्मानमुपदिदिक्षु शास्त्रं लोकबुद्धिमनुसरत्, अन्नमयं शरीरमनात्मानमत्यन्तमूढानामात्मत्वेन प्रसिद्धमनूद्य मूषानिषिक्तद्रुतताम्रादिप्रतिमावत्ततोऽन्तरं ततोऽन्तरमित्येवं पूर्वेण पूर्वेण समानमुत्तरमुत्तरमनात्मानमात्मेति ग्राहयत् प्रतिपत्तिसौकर्यापेक्षया सर्वान्तरं मुख्यमानन्दमयमात्मानमुपदिदेशेति श्लिष्टतरम् । यथारुन्धतीनिदर्शने बह्वीष्वपि तारास्वमुख्यास्वरुन्धतीषु दर्शितासु याऽन्या प्रदर्श्यते सा मुख्यैवारुन्धती भवति, एवमिहाप्यानन्दमयस्य सर्वान्तरत्वान्मुख्यमात्मत्वम् । यत्तु ब्रूषे—प्रियादीनां शिरस्त्वादिकल्पनाऽनुपपन्ना मुख्यस्यात्मन इति—अतीतानन्तरोपाधिजनिता सा, न स्वाभाविकीत्यदोषः । शारीरत्वमप्यानन्दमयस्यान्नमयादिशरीरपरम्परया प्रदर्श्यमानत्वात्, न पुनः साक्षादेव शारीरत्वं संसारिवत् । तस्मादानन्दमयः पर एवात्मा ॥ १२ ॥

विकारशब्दान्नेतिचेत् न प्राचुर्यात् ॥ १३ ॥

अत्राह—नानन्दमयः पर आत्मा भवितुमर्हति । कस्मात् ? विकारशब्दात् । प्रकृतिवचनादयमन्यः शब्दो विकारवचनः समधिगतः; आनन्दमय इति मयटो विकारार्थत्वात् । तस्मादन्नमयादिशब्दवद्विकारविषय एवानन्दमयशब्द इति चेत्, न; प्राचुर्यार्थेऽपि मयटः स्मरणात् । ‘तत्प्रकृतवचने मयट्’ (पा० ५।४।२१) इति हि प्रचुरतायामपि मयट् स्मर्यते । यथा ‘अन्नमयो यज्ञः’ इत्यन्नप्रचुर उच्यते, एवमानन्दप्रचुरं ब्रह्मानन्दमयमुच्यते; आनन्दप्रचुरत्वं च ब्रह्मणो मनुष्यत्वादारभ्योत्तरस्मिन्नुत्तरस्मिन्स्थाने शतगुण आनन्द इत्युक्त्वा ब्रह्मानन्दस्य निरतिशयत्वावधारणात् । तस्मात्प्राचुर्यार्थे मयट् ॥ १३ ॥

तद्वेतुव्यपदेशाच्च ॥ १४ ॥

इतश्च प्राचुर्यार्थे मयट् । यस्मादानन्दहेतुत्वं ब्रह्मणो व्यपदिशति श्रुतिः—‘एष ह्येवानन्दयति’ इति । आनन्दयतीत्यर्थः । यो ह्यन्यानानन्दयति स प्रचुरानन्द इति प्रसिद्धं भवति । यथा लोके योऽन्येषां धनिकत्वमापादयति स प्रचुरधन इति गम्यते, तद्वत् । तस्मात्प्राचुर्यार्थेऽपि मयटः संभवादानन्दमयः पर एवात्मा ॥ १४ ॥

भामती ।

निगदव्याख्यातेन आप्येण समाहिते । प्रियाद्यवयवयोगवद् दुःखलवयवोऽपि परमात्मन औपाधिक उपपादितः । तथाऽऽनन्दमय इति प्राचुर्यार्थता मयट उपपादितेति ॥ १२ ॥ १३ ॥ १४ ॥ अपिच मन्त्रब्राह्मणयोरुपेयोपायभूतयोः संप्र-

वेदान्तकल्पतरुः ।

डिति सूत्रार्थः । वचनग्रहणात्प्राचुर्यवैशिष्ट्यसिद्धिः । तादृशस्यैव लोके मयटाभिधानादिति ॥ १३ ॥ १४ ॥ **मान्त्रवर्णिकम्** (ब्र. अ. १ पा. १ सू. १६) इति सूत्रं—भाष्यकृद्भिः सत्यं ज्ञानमनन्तमिति मन्त्रप्रस्तुतं ब्रह्म, आनन्दमयवाक्ये निर्दिश्यते, प्रकृतत्वादसंबद्धपदव्यवायाभावाच्चेति विवृतं । तत्रेतरैतरप्रार्थप्रत्यभिज्ञानाभावाद् मन्त्रब्राह्मणयोरव्याख्यानव्याख्येयभावस्याविशदत्वात्प्रकारान्तरेण सूत्रं व्याचष्टे—**अपिच मन्त्रेति** । यथा मन्त्रः प्रयोगोपाय, एवं कोशचतुष्कवाक्यमानन्दमयब्रह्मप्रतिपत्त्युपायस्य देहादिव्यतिरेकस्य समर्पकलाद्गौण्या वृत्त्या मन्त्र उच्यते । आनन्दमयवाक्यमुपेयप्रयोग-

१ विकारविषय एवानन्दमयशब्द इति । ननु—‘व्यवच्छिन्नासीति’ ब्रूय एव विकारार्थे मयड्विधानात् अन्नरसविज्ञानशब्दाभ्यां विकारार्थे मयट् । प्रसक्तिरेव नास्ति इति कथमन्नमयादिबद्व्याधुक्तमिति—चेत्; न; पुनर्विधानसामर्थ्येनैव नित्यत्वे सिद्धेऽतिरिच्यमानेन ‘नित्यं वृद्धशरादिभ्य’ इति सूत्रीयनित्यग्रहणेन योगविभागमाश्रित्य भाषाया नित्यमेव, च्छन्दसि तूदाहरणानुसारेण यथासंभव विकल्पेन मयट् भवतीत्यङ्गीकारात् । एवमेव पूर्वपक्षिणाप्यन्नरसमयशब्दे उपपत्तिर्वर्णनीया; नच—तत्रापि प्राचुर्यार्थे एवास्माकं विवक्षित इति—शङ्कनीयम्, अत्रात्पुरुष इति वाक्यशेषविरोधादिति ॥

२ यथाहि प्रचुरधनोऽन्यान्यधनवतः करोति, एव निर्धनोऽपि तपस्वी अनुग्रहेणान्यान्यधनवतः करोति इति प्रकारद्वये लोकसंप्रतिपत्तेऽपि आनन्दमयशब्देन प्राचुर्यकोटिरवगमात्, तत्र निर्णयापेक्षायामुत्तरवाक्यप्रवृत्तेर्निर्धनपुरुषदृष्टान्तेनानुपस्थितार्थकल्पनस्यान्याव्यत्वात् ‘को ह्येवान्या’दिति व्यापकानन्दस्यैव पूर्वं निर्देशाच्च धनिकदृष्टान्त आदृत इति ब्रह्मविद्याभरणकाराः ॥

मान्त्रवर्णिकमेव च गीयते ॥ १५ ॥

इतश्चानन्दमयः पर एवात्मा । यस्मात् 'ब्रह्मविदाप्नोति परम्' इत्युपक्रम्य 'सत्यं ज्ञानमनन्तं ब्रह्म' (तै० २।१) इत्यस्मिन्मन्त्रे यत्प्रकृतं ब्रह्म सत्यज्ञानानन्तविशेषणैर्निर्धारितम्, यस्मादाकाशादिक्रमेण स्थावरजङ्गमानि भूतान्यजायन्त, यच्च भूतानि सृष्ट्वा तान्यनुप्रविश्य गुहायामवस्थितं सर्वान्तरं, यस्य विज्ञानाय 'अन्योऽन्तर आत्माऽन्योऽन्तर आत्मा' इति प्रक्रान्तं, तन्मान्त्रवर्णिकमेव ब्रह्मेह

भामती ।

तिपत्तेर्ब्रह्मैवानन्दमयपदार्थः । मन्त्रे हि पुनःपुनः 'अन्योऽन्तर आत्मा' इति परब्रह्मण्यन्तरश्रवणात्, तस्यैव च 'अन्योऽन्तर आत्माऽनन्दमयः' इति ब्राह्मणे प्रत्यभिज्ञानात्, परब्रह्मैवानन्दमयमित्याह सूत्रकारः—मान्त्रवर्णिकमेव च गीयते । मान्त्रवर्णिकमेव परं ब्रह्म ब्राह्मणेऽप्यानन्दमय इति गीयत इति ॥ १५ ॥ अपिचानन्दमयं प्रकृत्य वेदान्तकल्पतरुः ।

विधायिब्राह्मणवदुपेयब्रह्मप्रत्यायकत्वाद्ब्राह्मणं विवक्षितम् । तयोश्चैतरेतरत्रार्थप्रत्यभिज्ञामाह—मन्त्रे हीति । परब्रह्म-णीति । विज्ञानमयादिशब्दैरपि ब्रह्मैव तत्तदुपाधिभ्यः प्रविचिच्य निर्दिष्टमित्यर्थः । नचैवं प्राणमयादान्तरात्मनो विज्ञान-मयस्यात्मत्वापत्तिः; तस्मादान्तरोपदेशादिति भावः । सूत्रकारग्रहणं व्याख्येयभाष्यानपेक्षत्वसूचनार्थम् । भाष्येऽपि महाप्रकरणोपन्यासः सूत्रार्थो, न मन्त्रब्राह्मणतया व्याख्यानव्याख्येयभावः । अतएवाह—अन्यथा हि प्रकृतहाना-प्रकृतप्रक्रिये स्यातामिति । मन्त्रब्राह्मणयोश्चैत्यपि भाष्यं प्रकरणप्रदर्शनपरमेवेत्यविरुद्धम् । सौत्रं तु मान्त्रवर्णिकपदं विवक्षितं कृतं टीकाकृता । ननु सर्वसृष्ट्याद्यनेकहेतूपदेशे वाक्यभेदः स्यादत आह—सूत्रमिति । सूत्रस्य विश्वतोमुख-कल्पतरुपरिमलः ।

तथाहि—'ब्रह्मविदाप्नोति परमि'त्यनन्दवद्ब्रह्म प्रतिपाद्यस्य कृत्स्नस्याप्यर्थस्य संग्राहकं सूत्रं । तत्र किं तद् ब्रह्म ? कथं च तद्वेदनं ? किंच तद्वेदनप्राप्यं परमुत्कृष्टं फलं ? इत्याकाङ्क्षायां तत्रितयं स्पष्टीकर्तुं 'तदेषाभ्युक्तेति' ब्राह्मणोक्तार्थप्रतिपाद-कत्वेनावतारणपुरस्सरं तदनुव्याख्यानरूपः 'सत्यं ज्ञानमित्यादिमन्त्र आम्नातः' । तत्राप्येवमाकाङ्क्षोदेति कथं ब्रह्मणस्त्रिविध-परिच्छेदराहित्यरूपमानन्त्यम् ? अपरिच्छिन्नं ब्रह्म च कस्यां गुहायां निहितं वेद्यं ? कथं तद्वेदनेन ब्रह्मादिस्तम्भपर्यन्तप्रा-णिनिकायव्यवस्थितसकलकामरूपोत्कृष्टफलावाप्तिरिति ? । अतस्तदानन्त्याद्युपपादनार्थमन्त्रव्याख्यानरूपोऽनुवाकशेषः । तत्रानन्त्यनिरूपणार्थं "तस्माद्वा एतस्मा"दित्यादिकारणवाक्यम् । अत्र तदेतच्छब्दौ व्यवहिताव्यवहितब्राह्मणतद्व्याख्यान-मन्त्रप्रकृतब्रह्मपरामर्शिनौ । तस्य गुहानिहितत्वविवरणार्थं चतुष्कोशान्तरत्वनिरूपणम् । एवं च यद् ब्राह्मणोपक्षिप्तं मन्त्रवा-क्येन विवृतं कारणवाक्यगतेन तदेतत्पदसमानाधिकरणेनात्मपदेन परामृष्टं ब्रह्म, तदेव गुहानिहितत्वविवरणार्थानन्दमय-वाक्यगतेनान्तरत्वेनात्मशब्देन च प्रत्यभिज्ञायत इति सूक्ष्मदृष्ट्या तत्प्रत्यभिज्ञानमात्रेणावगन्तव्यो मन्त्रब्राह्मणयोर्व्याख्यान-व्याख्येयभावः स्पष्टो न भवति । कोशवाक्यानामानन्दमयवाक्यस्य च व्याख्यानव्याख्येयभावः स्पष्टः । अन्योऽन्तर आत्मेत्येतावत्प्रत्यभिज्ञानसत्त्वादित्यभिप्रेत्य मान्त्रवर्णिकसूत्रं कोशवाक्यविषयत्वेन नीतमिति तात्पर्यम् ॥ ननुदाहृतप्रत्य-भिज्ञानेनानन्दमयस्य विज्ञानमयाद्यैक्यसिद्धावपि न तस्य ब्रह्मत्वं सिद्ध्यति, तेषामपि ब्रह्मत्वासंप्रतिपत्तेः, तत्संप्रतिपत्तावपि न सिद्ध्यति विज्ञानमयादन्य इति; तत्र विज्ञानमयप्रतियोगिकभेदेनिर्देशादित्याशङ्कानिराकरणार्थस्य मन्त्रे हीत्यादिटीकावाक्यस्य तात्पर्यमाह—विज्ञानमयादिशब्दैरपीति । "विज्ञानं देवा सर्वे" "ब्रह्म ज्येष्ठमुपासते" "विज्ञानं ब्रह्म चेद्वेद" "आनन्दं ब्रह्मणो विद्वान्" "ये प्राणं ब्रह्मोपासते" "येऽन्नं ब्रह्मोपासते" इति विज्ञानमयादिपर्यायावगताभिर्ब्रह्मश्रुतिभिर्ब्रह्मैव स्थूल-रुन्धतीन्यायेनात्ममयादिकोशरूपतया प्रथममुपदिश्योत्तरोत्तरपर्यायगतैरन्यशब्दैस्तत्तदुपाधिभ्यः प्रविचिच्य निर्दिष्टमित्यर्थः । विज्ञानमयादिशब्दैरित्यस्यापि विज्ञानमयादिपर्यायगतैरन्यशब्दैरित्यर्थो ग्राह्यः । एवं च कश्चित्तु प्रतिबिम्बितघटाका-शादिरित्यादिना प्राणमयादीनां प्राणाद्युपाध्यवच्छिन्नजीवरूपत्वं यदुक्तं तत्पूर्वपक्षिदृश्येति न विरोधः ॥ ननु यद्यन्-मयादिपर्याया अपि ब्रह्मश्रुत्या ब्रह्मविषयास्तर्हि विज्ञानमये एव ब्रह्मोपदेशपर्यवसानं स्याद्, "विज्ञानं देवा सर्वे" "ब्रह्म ज्येष्ठमुपासते" "विज्ञानं ब्रह्म चेद्वेदे"ति मन्त्रान्नाताभ्यां "विज्ञानं ब्रह्म चेदिति" मन्त्रे सर्वकामावाप्तिफलकीर्तनेन तत्प्रत्य-भिज्ञोपवृत्तिभ्यां ब्रह्मश्रुतिभ्यां विज्ञानमयस्य ब्रह्मत्वप्रतिपादने तात्पर्यातिशयप्रतीतेरित्याशङ्क्याह—नचैवमिति । ननु टीकाभिमते सूत्रार्थे मन्त्रग्रहणमविवक्षितस्वार्थं स्यादित्याशङ्क्य भाष्याभिमतेऽपि सूत्रार्थे सा शङ्का भवतीत्याह—भाष्ये-ऽपीति । भाष्ये सौत्रमन्त्रपदार्थतया 'सत्यं ज्ञानमिति' मन्त्रमात्रं नोपन्यस्तं, किंतु 'ब्रह्मविदाप्नोति पर'मित्युपक्रम्येत्यादि-सन्दर्भेण महाप्रकरणं तदर्थतयोपन्यस्तम् । अतः प्रकरणानुरोधेनानन्दमयस्य ब्रह्मत्वनिर्धारणं सूत्रार्थतया भाष्याभिमतमित्य-वसीयते । अतएव भाष्ये प्रकृतहानं विपक्षबाधकत्वेनोक्तम्, अतो मन्त्रपदस्य स्वार्थप्रच्यावनं भाष्यपक्षेऽपि तुल्यमित्यर्थः ॥ ननु भाष्यकारपक्षे प्रकरणे मन्त्रगर्भत्वमप्युपचारबीजं, ननु टीकाकारपक्षे कोशवाक्येषु तदस्ति, अतस्तत्पक्षे मान्त्रवर्णिक-पदमविवक्षितार्थं स्यादित्याशङ्क्य उपायोपेययोरिति टीकोक्तं तत्सारयति—विवक्षितं कृतमिति । अविवक्षितार्थं कृत-

गीयते 'अन्योऽन्तर आत्मानन्दमयः' (तै० २।५) इति । मन्त्रब्राह्मणयोश्चैकार्थत्वं युक्तं; अविरोधात् । अन्यथा हि प्रकृतहानाप्रकृतप्रक्रिये स्याताम् । नचान्नमयादिभ्य इवानन्दमयादन्योऽन्तर आत्माऽभिधीयते । एतन्निष्ठैव च 'सैषा भार्गवी वारुणी विद्या' (तै० ३।६)^२ तस्मादानन्दमयः पर एवात्मा ॥ १५ ॥

नेतरोऽनुपपत्तेः ॥ १६ ॥

इतश्चानन्दमयः पर एवात्मा । नेतरः । इतर ईश्वरादन्यः संसारी जीव इत्यर्थः । न जीव आनन्दमयशब्देनाभिधीयते । कस्मात् ? अनुपपत्तेः । आनन्दमयं हि प्रकृत्य श्रूयते—'सोऽकामयत । बहु स्यां प्रजायेयेति । स तपोऽतप्यत । स तपस्तप्त्वा । इदं सर्वमसृजत । यदिदं किंच' (तै० २।६) इति । तत्र प्राक्शरीराद्युत्पत्तेरभिधानं, सृज्यमानानां च विकाराणां स्रष्टुरव्यतिरेकः, सर्वविकारसृष्टिश्च न परस्मादात्मनोऽन्यत्रोपपद्यते ॥ १६ ॥

भेदव्यपदेशाच्च ॥ १७ ॥

इतश्च नानन्दमयः संसारी । यस्मादानन्दमयाधिकारे—'रसो वै सः । रसश्चेवायं लब्ध्वाऽऽनन्दी भवति' (तै० २।७) इति जीवानन्दमयो भेदेन व्यपदिशति । नहि लब्धैव लब्धव्यो भवति । कथं तर्हि 'आत्मान्वेष्टव्यः' 'आत्मलाभान्न परं विद्यते' इति श्रुतिस्मृती ? यावता न लब्धैव लब्धव्यो भवतीत्युक्तम् । बाढम् । तथाप्यात्मनोऽप्रच्युतात्मभावस्यैव सतस्तत्त्वानवबोधनिमित्तो मिथ्यैव देहादिष्वनात्मस्वात्मत्वनिश्चयो लौकिको दृष्टः । तेन देहादिभूतस्यात्मनोऽप्यात्मा—अनन्विष्टोऽन्वेष्टव्योऽलब्धो लब्धव्योऽश्रुतः श्रोतव्योऽमतो मन्तव्योऽविज्ञातो विज्ञातव्य इत्यादि-भेदव्यपदेश उपपद्यते । प्रतिषिध्यत एव तु परमार्थतः सर्वज्ञात्परमेश्वरादन्यो द्रष्टा श्रोता वा

भामती ।

शरीराद्युत्पत्तेः प्राक्स्रष्टृत्वश्रवणात्, 'बहु स्याम्' इति च सृज्यमानानां स्रष्टुरानन्दमयादभेदश्रवणात्, आनन्दमयः पर एवेत्याह सूत्रम्—नेतरोऽनुपपत्तेः । नेतरो जीव आनन्दमयः, तस्यानुपपत्तेरिति ॥ १६ ॥ भेदव्यपदेशाच्च । रसः सारो ह्ययमानन्दमय आत्मा । 'रसश्चेवायं लब्ध्वाऽऽनन्दी भवति' इति । सोऽयं जीवात्मनो लब्धभावः, आनन्दमयस्य च लभ्यता नाभेद उपपद्यते । तस्मादानन्दमयस्य जीवात्मनो भेदे परब्रह्मत्वं सिद्धं भवति । चोदयति—कथं तर्हीति । यदि न लब्धा लब्धव्यः, कथं तर्हि परमात्मनो वस्तुतोऽभिन्नेन जीवात्मना परमात्मा लभ्यत इत्यर्थः । परिहरति—बाढम् । तथापीति । सत्यम्, परमार्थतोऽभेदेऽप्यविद्यारोपितं भेदमुपाश्रित्य लब्धलब्धव्यभाव उपपद्यते । जीवो ह्यविद्यया परब्रह्मणो भिन्नो दर्शितः, ननु जीवादपि । तथाचानन्दमयश्चेज्जीवः, न जीवस्याविद्ययापि स्त्रतो भेदो दर्शित इति न लब्धलब्धव्यभाव इत्यर्थः । भेदाभेदौ च न जीवपरब्रह्मणोरित्युक्तमधस्तात् । स्यादेतत्—यथा परमेश्वराद्विन्नो जीवात्मा द्रष्टा न भवत्येवं जीवात्मनोऽपि द्रष्टुर्न भिन्नः परमेश्वर इति जीवस्यानिर्वाच्यत्वे परमेश्वरोऽप्यनिर्वाच्यः स्यात् ।

वैदान्तकल्पतरुः ।

खमलङ्कार इत्यर्थः ॥ ननु जीवादन्त्याज्ञानन्दमयस्य ब्रह्मत्वं; घटादिष्वदर्शनात्, अत आह—तस्मादिति । आनन्दमयो ह्यैवमशब्दाच्चैतनस्तस्य च जीवत्वरहित्ये ब्रह्मत्वं सिद्धमित्यर्थः । एकत्वेऽपि परजीवयोरौपाधिकभेदाच्छ्रुतलब्धव्यभावै जीवस्यापि स्वं प्रति स्यात्; तस्यापि स्थूलसूक्ष्माद्युपाधिभेदात्, अत आह—नत्विति । स्वतन्त्रोपाधिभेदे चेतनभेदः, परब्रह्मणस्तु जीवोऽविद्यया विभक्तः सन्नविद्यावच्छिन्न एव स्थूलसूक्ष्मोपाधिभ्यामवच्छिद्यत इति न स्वस्मादौपाधिकोऽपि

१ ननु—सूत्रे सत्यं ज्ञानमिति मन्त्रनिर्दिष्टो गुह्यानिहित एवात्मा आनन्दमय इत्युक्तं, तद्व्याख्यानावसरे स एवोवाहर्तव्य इति ब्रह्मविदामेतीति परमोपक्रमोपन्यासः, तदन्तराज्ञातस्तस्माद्वा एतस्मादिति वाक्यार्थसृष्टिसंग्रहः, सोऽकामयत इत्यौपसंहारिकार्थसंग्रहण कोशवाक्यार्थसंग्रहो वा किमर्थमिति—चेत्, न; परमोपक्रमस्यार्थान्तरपरत्वे 'तदेवाभ्युक्ते'ति तस्मिन्नर्थे उदाहृतस्य मन्त्रस्याप्यर्थान्तरपरत्वापत्तिरिति शङ्कानिराकरणार्थत्वेन परमोपक्रमोपन्यासस्य, सृष्टिवाक्यैर्भूयोभिर्व्यवधानेनानन्दमयवाक्ये मन्त्राज्ञातार्थसंग्रहणासम्भवाद्वाक्यव्यवर्तनार्थत्वेन सृष्टिवाक्यानामपि मन्त्रगतानन्तपदव्याख्यानार्थत्वेनासवम्भिपदव्यवधानस्यानुवृत्तिविवातकस्याभावनिरूपणार्थं सृष्टिवाक्यार्थसंग्रहस्य, प्रागनुपक्रान्तमेव यथा सोऽकामयतेत्यादिना प्रतिपाद्यते एवमानन्दमयवाक्येन प्रतिपाद्यतामिति शङ्कानिराकरणार्थं प्राक्संगृहीतैव सृष्टिः सोऽकामयतेत्यादिनापि निरूप्यते इति बोधनार्थं 'सोऽकामयते'ति वाक्यार्थसंग्रहस्य, गुह्यानिहितत्वव्युत्पादनेन संबन्धनिरूपणार्थं कोशवाक्यार्थसंग्रहस्य चावश्यकत्वात्—इति ॥ २ छ-पुस्तके 'आनन्दो ब्रह्मेति व्यजानात्' इत्यधिकः पाठः । ३ ग-पुस्तके 'ब्रह्मशब्दात्' इति पाठः ।

‘नान्योऽतोऽस्ति द्रष्टा’ (बृ० ३।७।२३) इत्यादिना । परमेश्वरस्त्वविद्याकल्पिताच्छारीरात्कर्तु-
भोक्तुर्विज्ञानात्माख्यादन्यः । यथा मायाविनश्चर्मखङ्गधरात्सूत्रेणाकाशमधिरोहतः स एव
मायावी परमार्थरूपो भूमिष्ठोऽन्यः । यथावा घटाकाशादुपाधिपरिच्छिन्नादनुपाधिपरिच्छिन्न
आकाशोऽन्यः । ईदृशं च विज्ञानात्मपरमात्मभेदमाश्रित्य ‘नेतरोऽनुपपत्तेः’ ‘भेदव्यपदेशाच्च’
इत्युक्तम् ॥ १७ ॥

कामाच्च नानुमानापेक्षा ॥ १८ ॥

आनन्दमयाधिकारे च ‘सोऽकामयत बहुस्यां प्रजायेय’ (तै० २।६) इति कामयितृत्वनिर्दे-
शान्नानुमानिकमपि सांख्यपरिकल्पितमचेतनं प्रधानमानन्दमयत्वेन कारणत्वेन वाऽपेक्षित-
व्यम् । ‘ईक्षतेर्नाशब्दम्’ (ब्र० १।१।५) इति निराकृतमपि प्रधानं पूर्वसूत्रोदाहृतां कामयितृत्व-
श्रुतिमाश्रित्य प्रसङ्गात्पुनर्निराक्रियते गतिसामान्यप्रपञ्चनाय ॥ १८ ॥

अस्मिन्नस्य च तद्योगं शास्ति ॥ १९ ॥

इतश्च न प्रधाने जीवे वाऽऽनन्दमयशब्दः । यस्मादस्मिन्नानन्दमये प्रकृत आत्मनि प्रतिबुद्धस्यास्य
जीवस्य तद्योगं शास्ति । तदात्मना योगस्तद्योगः तद्भावापत्तिः, मुक्तिरित्यर्थः । तद्योगं शास्ति
शास्त्रम्—‘यदा हेवैष एतस्मिन्नदृश्येऽनात्म्येऽनिरुक्तेऽनिलयनेऽभयं प्रतिष्ठां विन्दते । अथ
सोऽभयं गतो भवति । यदा हेवैष एतस्मिन्नुदरमन्तरं कुरुते । अथ तस्य भयं भवति’ (तै० २।७)
इति । एतदुक्तं भवति—यदैतस्मिन्नानन्दमयेऽल्पमप्यन्तरमतादात्म्यरूपं पश्यति, तदा संसार-
भयान्न निवर्तते । यदा त्वेतस्मिन्नानन्दमये निरन्तरं तादात्म्येन प्रतितिष्ठति, तदा संसारभया-
न्निवर्तते इति । तच्च परमात्मपरिग्रहे घटते, न प्रधानपरिग्रहे जीवपरिग्रहे वा । तस्मादानन्द-
मयः परमात्मेति स्थितम् ॥

इदं त्विह वक्तव्यम्—‘स वा एष पुरुषोऽन्नरसमयः’ ‘तस्माद्वा एतस्मादन्नरसमयात् अन्यो-
ऽन्तर आत्मा प्राणमयः’ तस्मात् ‘अन्योऽन्तर आत्मा मनोमयः’ तस्मात् ‘अन्योऽन्तर आत्मा
विज्ञानमयः’ (तै० २।१, २, ३, ४) इति च विकारार्थं मयद्विप्रवाहे सत्यानन्दमय एवाकस्मादध्वज-
तीयन्यायेन कथमिव मयटः प्राचुर्यार्थत्वं ब्रह्मविषयत्वं चाश्रीयत इति ? मानवार्णिकब्रह्माधि-
कारादिति चेत्, न; अन्नमयादीनामपि तर्हि ब्रह्मत्वप्रसङ्गः । अत्राह—युक्तमन्नमयादीनामब्रह्मत्वं;
तस्मात्तस्मादान्तरस्यान्तरस्यान्यस्यान्यस्यात्मन उच्यमानत्वात्, आनन्दमयात्तु न कश्चिदन्य
आन्तर आत्मोच्यते, तेनानन्दमयस्य ब्रह्मत्वम्; अन्यथा प्रकृतहानाप्रकृतप्रक्रियाप्रसङ्गादिति ।
अत्रोच्यते—यद्यप्यन्नमयादिभ्य इवानन्दमयादन्योऽन्तर आत्मेति न श्रूयते; तथापि नानन्द-
मयस्य ब्रह्मत्वं, यत आनन्दमयं प्रकृत्य श्रूयते—‘तस्य प्रियमेव शिरः । मोदो दक्षिणः पक्षः ।
प्रमोद उत्तरः पक्षः । आनन्द आत्मा । ब्रह्म पुच्छं प्रतिष्ठा’ (तै० २।५) इति । तत्र यद्ब्रह्म मन्त्र-
वर्णं प्रकृतम्—‘सत्यं ज्ञानमनन्तं ब्रह्म’ इति, तदिह ‘ब्रह्म पुच्छं प्रतिष्ठा’ इत्युच्यते । ‘तद्विजि-
भासती ।

तथाच न वस्तुसन्निलत आह—परमेश्वरस्त्वविद्याकल्पितादिति । रजतं हि समारोपितं न शुक्तितो भिद्यते ।
बहि तज्जेदेनाभेदेन वा शक्यं निर्वक्तुम् । शुक्तिस्तु परमार्थसती निर्वचनीया, अनिर्वचनीयाद्रजताद्विद्यत एव । अत्रैव
सरूपमात्रं दृष्टान्तमाह—यथा मायाविन इति । एतदपरितोषेणाल्पतत्वरूपं दृष्टान्तमाह—यथावा घटाकाशा-
दिति । शेषमतिरोहितार्थम् ॥ १७ ॥ १८ ॥ १९ ॥

स्वमतपरिग्रहार्थमेकदेशिमतं दूषयति—इदं त्विह वक्तव्यमिति । एष तावदुत्सर्गो यत्—‘ब्रह्म पुच्छं प्र-
वेदान्तकल्पतरुः ।

भेद इत्यर्थः । सूत्रारूढो हि स्वरूपेणापि मिथ्या, जीवे तु भेदमात्रं कल्पितं, न स्वरूपमतः कल्पितत्वमात्रे दृष्टान्त
इत्याह—अत्रैवेति ॥

ब्रह्मानन्दमयं प्रत्यवयवः, उत प्रधानमिति पुच्छब्रह्मशब्दाभ्यां संशये मुख्येक्षणाद् ब्रह्मनिर्णयेन गौणप्रायपाठो बाधितः,
इह तु पुच्छशब्दस्यावयवमात्रत्वे आधारमात्रत्वे च लाक्षणिकत्वसाम्ये सत्यवयवप्रायदर्शनादवयव इति सङ्गतिः । यदुक्तं—
आनन्दमयस्याङ्गं ब्रह्म—इति, तन्न; श्रुतिबाधप्रसङ्गादिति वदन् सिद्धान्तस्य बीजमावपति—ब्रह्म पुच्छमिति । बलाबल-

ज्ञापयिष्येवात्रमयादय आनन्दमयपर्यन्ताः पञ्च कोशाः कल्प्यन्ते । तत्र कुतः प्रकृतहानाप्र-
कृतप्रक्रियाप्रसङ्गः । नन्वानन्दमयस्यावयवत्वेन 'ब्रह्म पुच्छं प्रतिष्ठा' इत्युच्यते, अत्रमयादीना-
मिव 'इदं पुच्छं प्रतिष्ठा' इत्यादि । तत्र कथं ब्रह्मणः स्वप्रधानत्वं शक्यं विज्ञातुम् ? प्रकृतत्वा-
दिति ब्रूमः । ननु—आनन्दमयावयवत्वेनापि ब्रह्मणि विज्ञायमाने न प्रकृतत्वं हीयते, आनन्दम-
यस्य ब्रह्मत्वादिति । अत्रोच्यते—तथा सति तदेव ब्रह्मानन्दमय आत्माऽवयवी, तदेव च ब्रह्म-
पुच्छं प्रतिष्ठाऽवयव इत्यसामञ्जसं स्यात्, अन्यतरपरिग्रहे तु युक्तं 'ब्रह्म पुच्छं प्रतिष्ठा' इत्यत्रैव
ब्रह्मनिर्देश आश्रयितुं; ब्रह्मशब्दसंयोगात्, नानन्दमयवाक्ये, ब्रह्मशब्दसंयोगाभावादिति । अपिच
'ब्रह्म पुच्छं प्रतिष्ठा' इत्युक्त्वेदमुच्यते—'तदप्येष श्लोको भवति । असन्नेव स भवति । अस-
द्ब्रह्मेति वेद चेत् । अस्ति ब्रह्मेति चेद्वेद । सन्तमेनं ततो विदुरिति' (तै० २।६) । अस्मिन् श्लोके-
ऽननुकृत्यानन्दमयं ब्रह्मण एव भावाभाववेदनयोर्गुणदोषाभिधानाद्रम्यते 'ब्रह्म पुच्छं प्रतिष्ठा'
इत्यत्र ब्रह्मण एव स्वप्रधानत्वमिति । नचानन्दमयस्यात्मनो भावाभावशङ्का युक्ता; प्रियमो-
दादिविशिष्टस्यानन्दमयस्य सर्वलोकप्रसिद्धत्वात् । कथं पुनः स्वप्रधानं सद्ब्रह्म आनन्दमयस्य
पुच्छत्वेन निर्दिश्यते—'ब्रह्म पुच्छं प्रतिष्ठा' इति ? नैष दोषः; पुच्छवत्पुच्छं, प्रतिष्ठा परायण-
मेकनीडं लौकिकस्यानन्दजातस्य ब्रह्मानन्द इत्येतदनेन विवक्ष्यते; नावयवत्वं; 'एतस्यैवानन्द-
स्यान्यानि भूतानि मात्रामुपजीवन्ति' (बृ० ४।३।३२) इति श्रुत्यन्तरात् । अपिच । आनन्दम-
यस्य ब्रह्मत्वे प्रियाद्यवयवत्वेन सविशेषं ब्रह्माभ्युपगन्तव्यम्, निर्विशेषं तु ब्रह्म वाक्यशेषे श्रू-
यते; वाङ्मनसयोरगोचरत्वाभिधानात्—'यतो वाचो निवर्तन्ते । अप्राप्य मनसा सह । आनन्दं
ब्रह्मणो विद्वान् । न विमेति कुतश्चेति' (तै० २।१) । अपिच आनन्दप्रचुर इत्युक्तेऽपि दुःखास्ति-
त्वमपि गम्यते; प्राचुर्यस्य लोके प्रतियोग्यत्वात्पक्षत्वात् । तथाच सति 'यत्र नान्यत्पश्यति
नान्यच्छृणोति नान्यद्विजानाति स भूमा' (छा० ७।२।४१) इति भूम्नि ब्रह्मणि तद्यतिरिक्ता-
भावश्रुतिरुपरुध्येत । प्रतिशरीरं च प्रियादिमेदादानन्दमयस्यापि भिन्नत्वम्, ब्रह्म तु न प्रति-
शरीरं भिद्यते, 'सत्यं ज्ञानमनन्तं ब्रह्म' (तैत्ति० २।१) इत्यानन्त्यश्रुतेः, 'एको देवः सर्वभूतेषु
गूढः सर्वव्यापी सर्वभूतान्तरात्मा' (श्वे० ६।११) इति च श्रुत्यन्तरात् । नचानन्दमयस्या-
भ्यासः श्रूयते; प्रातिपदिकार्थमात्रमेव हि सर्वत्राभ्यस्यते—'रसो वै सः, रसश्छेवायं लब्ध्वा-
ऽऽनन्दी भवति, को ह्येवान्यात्कः प्राणयात्, यदेष आकाश आनन्दो न स्यात्' । 'सैषाऽऽनन्दस्य
मीमांसा भवति' । 'आनन्दं ब्रह्मणो विद्वान् न विमेति कुतश्चेति' (तै० २।७, ८, ९) 'आन-
न्दो ब्रह्मेति व्यजानात्' (तै० ६।६) इति च । यदिच आनन्दमयशब्दस्य ब्रह्मविषयत्वं निश्चितं
भवेत्, तत उत्तरेवानन्दमात्रप्रयोगेष्वप्यानन्दमयाभ्यासः कल्प्येत, नत्वानन्दमयस्य ब्रह्म-
त्वमस्ति प्रियशिरस्त्वादिभिर्हेतुभिरित्यवोचाम । तस्माच्छ्रुत्यन्तरे 'विज्ञानमानन्दं ब्रह्म' (बृ०
३।१।२८) इत्यानन्दपदप्रातिपदिकस्य ब्रह्मणि प्रयोगदर्शनात्, 'यदेष आकाश आनन्दो न स्यात्'
इत्यादिब्रह्मविषयः प्रयोगो नत्वानन्दमयाभ्यास इत्यवगन्तव्यम् । यस्त्वयं मयडन्तस्यैवानन्दमय-
शब्दस्याभ्यासः—'एतमानन्दमयमात्मानमुपसंक्रामति' (तै० २।८) इति, न तस्य ब्रह्मविषयत्व-
मस्ति; विकारात्मनामेवात्रमयादीनामनात्मनामुपसंक्रमितव्यानां प्रवाहे पतितत्वात् । नन्वा-

१ पुच्छवत्पुच्छमिति । ननु—प्रतिष्ठापदेनेवाधारत्वलाभात्पुच्छपदेन नाधारत्वलक्षणा सम्भवति, कान्तिमन्मुख चन्द्र इत्यत्र
स्वशब्देनैव कान्तिमन्त्वे लब्धेऽपि चन्द्रकान्तितुल्यकान्तिसप्रहार्थं चन्द्रपदमपि गौणमिति युक्तं, नैवमत्र, ब्रह्मप्रतिष्ठात्वसकोचकमाना-
न्तराभावेन प्रत्युत तस्य निरपेक्षप्रतिष्ठात्वप्रमापकश्रुतिसत्त्वेन प्रतिष्ठापदेनैवेष्टसिद्धेः, एवचानन्दमयावयवत्वेन ब्रह्मनिर्देश इत्यत उक्तम्—
प्राचुर्यादिति । एवच यथा पक्षिणां पुच्छमाधारः एवमानन्दमयस्य ब्रह्म आधार इति दृष्टान्तमुखेन श्रोतुमुच्यते तदर्थं पुच्छवत्त्वाविशे-
षिततयाऽधारत्वसामान्यलक्षणार्थं च पुच्छपदप्रयोगः सार्थक इति न दोषः ॥ २ छ-पुस्तके 'इत्युक्ते दुःखात्पीयस्त्वमपि' इति पाठः ।

३ ब्राह्मणप्रचुरो ग्राम इत्यत्र प्राचुर्यस्य स्वसमानाधिकरणविजातीयात्पतानिरूपकत्वस्य दर्शनादानन्दमयशब्देनानन्दप्रचुरविव-
क्षणेऽपि न ब्रह्मपरत्वम् । प्रचुरप्रकाशः सवितेत्यादौ तु प्राचुर्यस्य विशेषणत्वाच्च प्राचुर्यविशेष्यत्वस्थलीयोक्तनियमभङ्गः । यदितु
तात्पर्यानुसारेण प्राचुर्यविशेषणत्वस्थलेऽपि प्राचुर्यस्य स्वसमानाधिकरणविजातीयात्पतानिरूपकत्वं एव तद्विशेष्यत्वेऽपि स्वव्यधिकरण-
विजातीयात्पतानिरूपकत्वं च प्रामाणिकसमतमित्युच्यते, तावताऽपि विज्ञानमयप्रायपाठगतस्यानन्दमयशब्देऽपि विज्ञानमयशब्दे
इव प्राचुर्यस्य स्वसमानाधिकरणविजातीयात्पतानिरूपकत्वमेवाङ्गीकरणीयमिति सर्वमनवद्यम् इति ॥ ४ छ-पुस्तके 'आनन्दमया-
भ्यासः' इति पाठः ।

भामती ।

तिष्ठेति ब्रह्मशब्दात्प्रतीयते । विशुद्धं ब्रह्म विकृतं त्वानन्दमयशब्दतः ॥ तत्र किं पुच्छपदसमभिव्याहारात् अन्नमयादिषु चास्यावयवपरत्वेन प्रयोगात्, इहाप्यवयवपरत्वात्पुच्छपदस्य, तत्समानाधिकरणं ब्रह्मपदमपि स्वार्थत्वा-
गेन कथंचिदवयवपरं व्याख्यायताम् ? आनन्दमयपदं चान्नमयादिविकारवाचि प्रायपठितं विकारवाचि वा, कथंचित्प्रचु-
रानन्दवाचि वा, ब्रह्मण्यप्रसिद्धं कयाचिद्वृत्त्या ब्रह्मणि व्याख्यायताम् ? आनन्दपदाभ्यासेन च ज्योतिःपदेनेव ज्योति-
ष्टोम आनन्दमयो लक्ष्यतां, उतानन्दमयपदं विकारार्थमस्तु, ब्रह्मपदं च ब्रह्मण्येव स्वार्थंऽस्तु, आनन्दपदाभ्यासश्च स्वार्थं,
वेदान्तकल्पतरुः ।

विवेकाय पूर्वोत्तरपैक्षयुक्तीर्विभजते—तत्र किमिति । उपेक्षयापि प्रायपाठं कथंचित्प्रचुरानन्दवाचि चानन्दमयपदं
कल्पितमपि ब्रह्मण्यप्रसिद्धं, स्तोकदु खानुवृत्त्यापत्तेरित्यर्थः । कयाचिद्वृत्त्येति । अल्पलनिवृत्तिलक्षणयेत्यर्थः । ननु प्रचुर-
प्रकाश सवितेतिवदल्पलनिवृत्तिपर किं न स्याद्, उच्यते; यत्र प्राचुर्यविशिष्टपदार्थप्रतीतिस्तत्रैवं भवति । यत्र पुनः
प्राचुर्यमेव पदार्थेन विशेष्यते तत्र विरोधिन ईषदनुवृत्ति प्रतीयते, ब्राह्मणप्रचुरोऽयं ग्राम इत्यादौ । तथाच आनन्दमय-
पदेऽपि प्रधानं प्रत्ययार्थं प्राचुर्यं प्रति आनन्दस्य विशेषणत्वाद् दुर्निवारा दु खानुवृत्तिरिति ॥ 'तैत्रापिशब्दबलाद्विरोध्यनु-
वृत्तिः प्रतीयते, मानान्तरेण तु तदभावावगमे प्राचुर्यमल्पलनिवृत्तिपर कल्प्यते । तस्मान्मयवर्धस्य मुख्यस्य त्यागः' ।
कृतबुद्धयः शिक्षितबुद्धयः । विदाङ्कुर्यन्तु विवेचयन्तु । विभागमात्रेणैव सिद्धान्तप्राबल्यमुन्मीलयन्वित्यर्थः । उक्तवि-
कल्पतरुपरिमलः ।

मिति पाठे मुख्यार्थविवक्षारहितं कृतमित्यर्थः । तद्वाहिल्यं तु भाष्यकाराभिमतं प्रकरणे लक्षणापक्षेऽपि समानमिति भावः ।
वस्तुतस्तु—भाष्यकारपक्षे मन्त्रपदं न प्रकरणपरम्, यतो भाष्ये 'ब्रह्मविदाप्रोतीति' परमोपक्रमोपन्यासस्तस्यान्यपरत्वे
प्रकरणान्य एवानन्दमय स्यादिति शङ्कावारणार्थं, कारणवाक्याद्यर्थोपन्यासो मन्त्रस्यासंबन्धिपदनिचयव्यवधानशङ्कावार-
णार्थः । 'यदानन्त्यं प्रतिज्ञाय श्रुतिस्तत्सिद्धये जगौ । तत्कार्यत्वं प्रपञ्चस्य तद्ब्रह्मेत्यवधारय ॥' इति
तैत्तिरीयवार्तिकोक्तरीत्या मन्त्रवर्णिकब्रह्मानुवृत्तिसूचनार्थश्च । अन्यथा हि प्रकृतहानेत्यादिग्रन्थ प्रतिपिपादयिषितमा-
न्त्रवर्णिकब्रह्मविषयत्वाभावे बाधकोद्घाटनार्थः । एवं कृत्स्नस्यास्य भाष्यवाक्यस्य सौत्रमन्त्रपदमुख्यार्थानुरोधपरत्वं 'मान्त्र-
वर्णिकमिति सूत्रं भाष्यकृद्भिरित्यादिना विवृतमित्यन्तेन ग्रन्थेनाचार्यैर्दर्शितमेव । टीकाग्रन्थे तु सौत्रं मन्त्रपदं
मुख्यार्थं भाष्योक्ततदर्थं वा केनचिदस्वारस्येन न प्रवृत्तम्, किंतु मन्त्रवर्णस्यैव कोशवाक्यजातस्य पर्यालोचनायामप्यानन्दम-
यस्य ब्रह्मत्वं निश्चेतुं शक्यम्, अतः साऽपि युक्तिरनेन सूत्रेण मन्त्रशब्दस्य गौणीं वृत्तिमाश्रित्य विवक्षितेति सूत्रयितुमर्थान्त-
रमाश्रितम् । अतएव सूत्राणामनेकार्थत्वमलङ्कार इत्यर्थद्वयपरत्वमित्येतदुपपादयितुमित्याह सूत्रकार इत्यवतारयामास । अनु-
पदमेवोत्तरसूत्रावतारिकागतं सूत्रपदमेवमाशयं व्याचक्षाणानामाचार्याणामेतत्सूत्रावतारिकागतस्यापि सूत्रपदस्यायमेवाशय
इत्यभिप्रायोऽस्त्येव, किंतु भाष्यानुकलात् टीकोक्तार्थो न श्रेष्ठ इति मन्दशङ्कानिराकरणार्थं टीकोक्त एवार्थं उपपन्नतर इति
तत्प्रौढिः प्रदर्शिता । केषुचिद्टीकाकोशेषु—मन्त्रे हि पुनः पुनरन्योऽन्तर आत्मेति परब्रह्मण्यान्तरत्व-
श्रवणादिति पाठं दृष्ट्वा तत्परिष्करणमित्यमाचार्यैः कृतम् । कोशान्तरेषु तु—मन्त्रे हि यो वेद निहितं गुहाया-
मिति परब्रह्मण्यान्तरत्वश्रवणादिति पाठो दृश्यते । तस्मिन्पाठे मन्त्रोक्तं ब्रह्मणो गुहासंनिहितत्वमन्तरशब्देन प्रत्यभिज्ञायत
इत्येतत् स्पष्टमेवेत्यभिप्रेत्य पाठान्तरमेव व्याख्यातम् ॥

यत्र पुनः प्राचुर्यमेवेति । प्राचुर्यस्य धर्मविशेषणत्वेन निर्देश एव व्यविकरणसजातीयाल्पत्वस्य निरूपकत्वं दृष्टम् ।
यथा 'प्रचुरब्राह्मणो ग्राम' इत्यत्र प्राचुर्यस्य ग्रामान्तरगतब्राह्मणाल्पत्वं निरूपकं दृष्टमिति । तस्य स्वधर्मविशेष्यत्वे तु
समानाधिकरणविजातीयाल्पत्वमेव निरूपकम् । अतएव 'ब्राह्मणप्रचुरो ग्राम' इति प्रयोगे तद्ग्रामगतशूद्राल्पत्वापेक्षं
प्राचुर्यं प्रतीयते । नच—'प्रचुरप्रकाश सवितेतिव'प्रकाशप्रचुर. सवितेति' प्रयोगेऽपि नक्षत्रादिगतप्रकाशाल्पत्वापेक्षमेव
प्राचुर्यं प्रतीयते, ननु सविनृगततमोल्पत्वापेक्षं, तत्र तमसो बाधितत्वात्, तथेहापि स्यादिति—शङ्कनीयम्; तत्रापि घन-
तुहिनसैहिकेयाच्छादनारोपिततमोल्पत्वमपेक्ष्य घनाद्यपसरणसमये तथा प्रयोगात्, तदभावे व्युत्पन्नाना तथा प्रयोगा-
भावात् । ननु—'बलवत्तरश्चैत्र' इत्यादौ तरबाद्यर्थस्य प्राचुर्यस्य विशेष्यत्वेऽपि मैत्रादिगतबलाद्यल्पत्वापेक्षत्वं दृष्टमिति—
चेद्, न; तत्र 'द्विवचनविभज्योपपदे तरवीयसुना'विति द्विवचनविभज्योपपदविशेषणवशादातिशयिनिकप्रत्ययेषु व्युत्पत्त्य-
न्तरकल्पनेऽपि मयटि तत्कल्पकाभावेनौत्सर्गिकव्युत्पत्तिलङ्घनायोगादिति भावः ॥ प्रधानं प्रत्ययार्थं प्राचुर्यं प्रतीति ।
यद्यपि मयटिधायकसूत्रस्य प्रथमव्याख्याने प्राचुर्यं प्रकृत्यर्थस्य विशेषणं, मयट् च स्वार्थिकः, द्वितीयव्याख्याने
मयट् प्रस्तुतान्नादिविशिष्टयज्ञाद्यर्थः प्राचुर्यस्य प्रत्यायनमेव नास्तीति शाब्दिकानां मर्यादा; तथाप्यन्नमयो यज्ञ इत्यन्नप्रचुर
उच्यते' इति वृत्तिकारदर्शितोदाहरणार्थानुसारेण द्वितीयव्याख्याने प्रकृत्यर्थप्राचुर्यविशिष्ट एवान्यपदार्थो मयडर्थ इति वृत्तिका-

१ क-ख-पुस्तकयोः 'आनन्दाभ्यासश्च' इति पाठः । २ ग-पुस्तके 'पूर्वोत्तरयुक्ती.' इत्येव पाठः । ३ ' ' एतच्चिहितो भागो
ग-पुस्तके नास्ति । ४ ग-पुस्तके 'विदन्तु' इति पाठः ।

भामती ।

पुच्छपदमात्रमवयवप्रायलिखितमधिकरणपरतया व्याक्रियतामिति कृतबुद्धय एव विदांकुर्वन्तु । तत्र—प्रायपाठपरित्यागो मुख्यत्रितयलङ्घनम् । पूर्वस्मिन्नुत्तरे पक्षे प्रायपाठस्य बाधनम् ॥ पुच्छपद हि वालधौ मुख्यं सदानन्दमयावयवे गौणमेवेति मुख्यशब्दार्थलङ्घनमवयवपरतायामधिकरणपरतायां च तुल्यम् । अवयवप्रायलेखबाधश्च विकारप्रायलेखबाधेन तुल्यः । ब्रह्मपदमानन्दमपदमानन्दपदमिति त्रितयलङ्घनं त्वधिकम् । तस्मान्मुख्यत्रितयलङ्घनादसाध्यान्पूर्वः पक्षः । मुख्यत्रयानुगुण्येन तूत्तर एव पक्षो युक्तः । अपिचानन्दमयपदस्य ब्रह्मार्थत्वे, 'ब्रह्म पुच्छम्' इति न समञ्जसम् । नहि तदेवावयवव्यवयवश्चेति युक्तम् । आधारपरत्वे च पुच्छशब्दस्य प्रतिष्ठेतदप्युपपन्नतरं भवति । आनन्दमवेदान्तकल्पतरुः ।

वेकं स्फोरयति—प्रायेति । मयद्विकारे मुख्य ब्रह्मशब्दः परब्रह्मणि मुख्यः अभ्यस्यमानानन्दशब्दश्च प्रकृत्यर्थेव मुख्यो न मयउर्थे । पूर्वपक्षे एतत्रितयलङ्घनम्, आनन्दमयपदस्यानमयादिविकारप्रायपाठपरित्यागश्च स्यात् । उत्तरे तु पक्षे पुच्छशब्दस्यावयवप्रायपाठस्यैव बाधनम्, अनुगुणं तु मुख्यत्रितयमित्यर्थः । ननु यथा पूर्वपक्षे मयदच्छ्रुतिबाधः, एवं सिद्धान्ते पुच्छश्रुतिबाधस्तत्राह—पुच्छपदं हीति । लङ्गले मुख्यं पुच्छपदं, न करचरणायवयवमात्रे, आनन्दमयस्य चात्मनो न मुख्यलाङ्गलसम्भव इति । अपिच पुच्छशब्देनाधारलक्षणा प्रतिष्ठेत्युपपदसामर्थ्याच्छ्रुत्यनुमता, नावयवलक्षणेत्याह—आधारपरत्वे चेति । आनन्दमयकोशस्यैवेतरकोशापेक्षयाऽऽन्तरत्वं चेत्, तर्हि ततोऽभ्यन्तरं ब्रह्म किमिति कल्पतरुपरिमलः ।

रमतमालोच्यैवमुक्तम् ॥ मयद्विकारे मुख्य इत्यादि । ननु—आनन्दशब्दाद्विकारार्थो मयडेव न प्राप्नोति; "मयद्वैतयोर्भाषायामभक्ष्याच्छादनयो." "नित्य वृद्धशरादिभ्यः" इति विकारावयवार्थमयद्विधायकसूत्रयोर्भाषाविषयत्वात्, तयोर्थयोर्दृष्टन्दस्यप्राप्तस्य मयटो विधायकस्य 'व्यचञ्चन्दसीति' सूत्रस्य व्यञ्ज्य एव शरपर्णादिप्रातिपदिकेभ्यः तद्विधायकत्वादतो मयद्विकारे मुख्य इत्युक्तमयुक्तम् । एवं च विकारप्रायपाठपरित्यागोक्तिरययुक्ता, अन्नरसमयविज्ञानमयशब्दयोरपि मयटो विकारार्थत्वायोगादिति—चेन्न; वृद्धशरादिसूत्रगतेन नित्यग्रहणेन तत्प्राप्तिसम्भवात् । नच वृद्धशरादिभ्यो मयटो नित्यलसिद्ध्यर्थं तत्, पूर्वसूत्रेण सर्वप्रातिपदिकेभ्यो विकल्पेन मयद्विधानानन्तरं वृद्धशरादिसूत्रारम्भसामर्थ्यादेव तेभ्यस्तस्य नित्यलसिद्धे । नच—वाङ्मयस्त्रय्यादिरूपसिद्ध्यर्थं प्रवृत्तस्य नित्यमेकाच इति व्याकरणान्तरसूत्रस्यैकदेशभूतनित्यग्रहणमेकदेशद्वारा तत्सूत्रस्मरणायेति योगविभागार्थं तदिति—शङ्क्यम्, शरादिगणे मृद्ग्रहणवैयर्थ्यापत्ते । अतस्तदेव मृद्ग्रहणमेकाजुदाहरणैकदेशत्वात्सर्वेषामेकाचा स्मारकमाश्रयितुं शक्यमिति नित्यग्रहणमतिरिच्यमानं भाषायामेव वृद्धशरादिभ्यो नित्यमित्येतदर्थकं सच्छन्दसि वृद्धशरादिभ्योऽन्येभ्यश्च प्रातिपदिकेभ्यो यथादर्शनं व्यवस्थितविकल्पार्थमित्यङ्गीकर्तुं युक्तमिति ॥ ननु—तथापि प्राचुर्यार्थमयद्विधायकसूत्रप्रथमव्याख्यानुसारेणात्रत्यानन्दमयपदस्य प्रचुरानन्दार्थत्वपरिग्रहे माण्डूक्यश्रुतिगतानन्दमयशब्दस्य सुषुप्तजीवे इव ब्रह्मणि मुख्यत्वमुपपद्यते, ब्रह्मणो मनआदिरूपतयेवान्यावयवत्वेनोपास्यतया निर्देशेऽपि ब्रह्मश्रुतेर्मुख्यता नापैति । प्रचुर आनन्दोऽप्यानन्द एवेत्यभ्यस्यमानानन्दपदानामानन्दमयविषयत्वेऽपि लक्षणा न प्रसज्यते । अतः पूर्वपक्षे मुख्यत्रितयलङ्घनोक्तिरयुक्ता । एवमुत्तरपक्षे प्रायपाठमात्रबाधनोक्तिरययुक्ता, पुच्छश्रुतिबाधस्यापि सत्त्वात् । नच—पक्षवयवपरत्वेऽपि तद्बाधस्तुल्यः, तस्या वालधावेव मुख्यत्वादिति—वाच्यम्, तस्याः पशुपश्वाङ्गागावयवइव पक्षिपश्वाङ्गागावयवेऽपि मुख्यत्वात् । "बृहद्वन्तरे पक्षौ यज्ञायज्ञियं पुच्छं" तस्मात्सर्वाणि वयांसि पुच्छेन प्रतिष्ठन्ति पुच्छेनैव प्रतिष्ठायोत्पत्तन्ति प्रतिष्ठा हि पुच्छ"मित्यादिश्रुतिषु तत्रापि तस्याः प्रयोगसत्त्वेन विनिगमनाविरहादिति—चेत्, अत्रेदं समाधानं विवक्षितम्—आनन्दमय इत्यस्यानन्दप्रचुर इत्यर्थपरिग्रह इव प्रचुर आनन्द इत्यर्थपरिग्रहेऽपि मुख्यार्थबाधः स्यादेव, ब्रह्मस्वरूपानन्दे सख्याधिक्यरूपस्य मुख्यस्य प्राचुर्यस्याभावात् । नहि सख्याधिक्यवत् परिमाणाधिक्यमुत्कर्षो वा प्रचुरशब्दस्य मुख्योऽर्थः; अयं पटोऽस्मात् पटात् प्रचुर इति वाऽयं गकारोऽस्माद्गकारात्प्रचुर इति वा प्रयोगाभावात् । सुषुप्तजीवे हृष्टोऽप्यानन्दमयशब्दो देहद्वयोपाधिविगमप्रयुक्ताभिव्यक्तिविशेषरूपोत्कर्षलक्षको न मुख्यः । नचेह तथा लक्षणाबीजमस्ति, प्रायपाठानुरोधिविकारार्थपरिग्रहोपपत्ते । ब्रह्मशब्दोऽपि ज्ञेये परब्रह्मणीवोपास्ये केनचिद्रूपेण परिच्छिन्नसंविशेषब्रह्मण्यवयवार्थौष्कल्याभावाद् नाल्यन्तं मुख्यभावमश्रुते । यद्यपि प्रचुरानन्देऽप्यानन्दशब्दो मुख्यः, तथाप्यानन्दमयस्य ब्रह्मत्वे जीवसाधारणानन्दाभ्यासमात्रं न लिङ्गं, किंतु प्रचुरानन्दाभ्यास इति तल्लभार्थमभ्यस्यमानानन्दमयशब्दोक्तं प्रचुरानन्दे लक्षणा वाच्या । पुच्छशब्दस्य पक्षवयवपरत्वेऽपि मुख्यार्थत्यागस्तुल्यः । 'पुच्छोऽस्त्री लम् लाङ्गल'मित्यभिधानकोशप्रयोगबाहुल्यनिश्चितलाङ्गलशक्तिकस्य तस्य पक्षवयवे पश्चाद् लम्बमानत्वसादृश्येना'कच्छ पुच्छकच्छश्चेति' पश्चात्तम्बमानवस्त्रावयव इव प्रयोगोपपत्तानेकशक्तिकल्पनायोगात् । तस्मादिह न कश्चन शङ्कावकाश इति ॥ ततोऽभ्यन्तरं ब्रह्म किमिति नोक्तमिति । ब्रह्मणः सर्वान्तरत्वप्रदर्शनार्थं खल्वन्नमयाद्युत्तरोत्तरान्तरनिरूपणं प्रवृत्तं, तच्चैदानन्दमये पर्यवसितं

नन्दमयस्योपसंक्रमितव्यस्यान्नमयादिवद्ब्रह्मत्वे सति नैव विदुषो ब्रह्मप्राप्तिः फलं निर्दिष्टं भवेत् । नैव दोषः; आनन्दमयोपसंक्रमणनिर्देशेनैव विदुषः पुच्छप्रतिष्ठाभूतब्रह्मप्राप्तेः फलस्य निर्दिष्टत्वात् । 'तदप्येष श्लोको भवति । यतो वाचो नियतन्ते' इत्यादिना च प्रपञ्च्यमानत्वात् । या त्वानन्दमयसंनिधाने 'सोऽकामयत बहु स्यां प्रजायेयेति' इयं श्रुतिरुदाहृता, सा 'ब्रह्म पुच्छं प्रतिष्ठा' इत्यनेन संविहिततरेण ब्रह्मणा संबध्यमाना नानन्दमयस्य ब्रह्मतां प्रतिपोधयति । तदपेक्षत्वाच्चोत्तरस्य ग्रन्थस्य 'रसो वै सः' इत्यादेर्नानन्दमयविषयता । ननु 'सोऽकामयत' इति ब्रह्मणि पुंलिङ्गनिर्देशो नोपपद्यते । नायं दोषः; 'तस्माद्वा एतस्मादात्मन आकाशः संभूतः' इत्यत्र पुंलिङ्गेनाप्यात्मशब्देन ब्रह्मणः प्रकृतत्वात् । या तु भार्गवी वारुणी विद्या 'आनन्दो ब्रह्मेति व्यजानात्' इति, तस्यां मयडश्रवणात्, प्रियशिरस्त्वाद्यश्रवणाच्च युक्तमानन्दस्य ब्रह्मत्वम् । तस्मादणुमात्रमपि विशेषमनाश्रित्य न स्वत एव प्रियशिरस्त्वादि ब्रह्मण उपपद्यते । न चेह सविशेषं ब्रह्म प्रतिपिपादयितं, वाङ्मनसगोचरातिक्रमश्रुतेः । तस्मादन्नमयादिष्विवानन्दमयेऽपि विकारार्थ एव मयद्विक्रियो न प्राचुर्यार्थः । सूत्राणि त्वेवं व्याख्येयानि—'ब्रह्म पुच्छं

भामती ।

यस्य चान्तरत्वमन्नमयादिकोशापेक्षया । ब्रह्मणस्त्वान्तरत्वमानन्दमयादर्थाद्भूयत इति न श्रुत्योक्तम् । एवंचान्नमयादिवदानन्दमयस्य प्रियाद्यवयवयोगो युक्तः । वाङ्मनसगोचरे तु परब्रह्मण्युपाधिमन्तर्भाष्य प्रियाद्यवयवयोगः, प्राचुर्यं च, क्लेशेन व्याख्येयताम् । तथाच मान्नवर्णिकस्य ब्रह्मण एव 'ब्रह्म पुच्छं प्रतिष्ठा' इति स्वप्रधानस्याभिधानात् तस्यैवाधिकारो नानन्दमयस्येति । 'सोऽकामयत' इत्याद्या अपि श्रुतयो ब्रह्मविषया नानन्दमयविषया इत्यर्थसंक्षेपः । सुगममन्यत् । सूत्राणि त्वेवं व्याख्येयानीति । वेदसूत्रयोर्विरोधे 'गुणे त्वन्याय्यकल्पना' इति सूत्राण्यन्यथा नेतव्यानि ।

वेदान्तकल्पतरुः ।

नोक्तमत आह—ब्रह्मणस्त्विति । अर्थात्प्रतिष्ठात्वसामर्थ्यादित्यर्थः । यदुक्तमुपाधिवशात्प्रियादियोगः प्राचुर्यप्रयुक्तदुःखले-
शान्वयश्चेति, तत्राह—वाङ्मनसेति ॥ गुणे त्विति । यथा ह्यमीषोमीये पशावेकपाशके "अदितिः पाशान् प्रमुमोक्त्वे-
ताम्"—इति, "अदितिः पाशं प्रमुमोक्त्वेत"मिति च मन्त्रौ श्रुतौ । तत्र बहुवचनवान्मन्त्र किं प्रकरणादुक्तद्वयो न वेति विशये
बहुवचनस्यासमवेतार्थत्वादुत्कर्षे प्राप्ते विशेष्यप्रधानभूतपाशवाचिप्रातिपदिकस्यामीषोमीये समवेतार्थत्वात् तदनुरोधेन बहु-

कल्पतरुपरिमलः ।

स एव ब्रह्मेति युक्तं, ततोऽप्यान्तरं ब्रह्म विवक्षितं चेत्, तथा किमिति नोच्येत । नहि ब्रह्मण सर्वान्तरत्वप्रदर्शनार्थं प्रकान्तं तद्ब्रह्मणि परिसमापितमिति युज्यत इति भावः ॥ प्रतिष्ठात्वसामर्थ्यादिति । "ब्रह्म पुच्छं प्रतिष्ठे"त्यानन्दमयप्रतिष्ठि-
तिहेतुत्वतदाधारत्वसामर्थ्यादित्यर्थः । अतः 'कस्मिन्बहुमुत्क्रान्त' इत्यादिश्रुत्यन्तरे प्राणस्य जीवप्रतिष्ठेहेतुत्वश्रवणेऽपि न तत्र व्यभिचारः । यथा भूसविद्याया "मस्ति भगवो नाम्नो भूय" इत्यादिप्रश्नप्रतिवचनपरम्परायां प्राणे समापनेऽप्येष तु वाऽति-
वदती"त्यादेस्तुशब्दश्रुत्या "आत्मन प्राण" इति ततः प्राणोत्पत्तिरिति च प्राणादर्थान्तरोपदेशपरत्वमिति । तत्रैव "श्रुतं
ह्येव मे भगवद्दृशेभ्यस्तरति शोकमात्मविदि"ति शिष्यजिज्ञासितात्पोपदेशपर्यवसानमभ्युपगम्यते, ननु प्राचीने प्राणे; एव-
मिहापि योजनीयमिति भावः ॥ अन्नमयाद्युत्तरोत्तरान्तरनिरूपणं ब्रह्मणि कारणवाक्यश्रुतस्यात्मत्वस्य ब्रह्मण्येव श्रुतस्य गुहा-
सन्निहितत्वस्य विवरणार्थम् । अतस्तद्वदयं ब्रह्मणि पर्यवसितं वक्तव्यमित्यभिप्रेत्यैवं परिहार आश्रितः । यदितु 'सत्यं ज्ञान-
मिति' मन्त्रे सत्यादिलक्षणं ब्रह्म गुहाया निहितं जीवरूपेण गुहायामीश्वरेण निवेशितं जीवाभिन्नं वेदेति जीवस्य गुहानिहितत्व-
मुक्तमिति तद्विवरणार्थं तत्प्रवृत्तं भवेत्, तदा तत्पर्यवसानमानन्दमय एव युक्तमिति न काचिदनुपपत्तिः ॥ विशेष्यप्र-
धानभूतेति । मयडर्थं प्रति प्रातिपदिकार्थस्य विशेषणत्वेनाप्राधान्येऽपि विभक्त्यर्थसंख्या प्रति विशेष्यत्वेन तस्य प्राधान्य-
मिति सूचयितुं विशेष्यग्रहणम् । संख्या समानप्रत्ययोपात्तकारकान्वयिनी तद्वृणभूता । प्रातिपदिकार्थोऽपि तद्वृणभूतः । अतो
गुणानां च परार्थत्वादसंबन्धः समत्वात् स्यात् (जै. अ. २ पा. १ सू. १२) इति न्यायात् संख्याप्रातिपदिकार्थयोर्न
परस्परगुणप्रधानभाव इति कौमारिलमतानुसरणे तु पार्थिकान्वयवेलायां प्रातिपदिकार्थस्य संख्या प्रति विशेष्यत्वमस्तीति
तदभिप्रायं विशेष्यपदम् । एवंच शब्दबोधवेलायां तस्य संख्या प्रति प्राधान्यास्फुरणेऽपि प्रथमश्रुतस्य तस्य संख्याविशेष्यस्य
विभक्त्यर्थस्य च प्रकृतौ समवेतत्वादनुत्कर्ष इति सिद्धान्तन्यायो द्रष्टव्यः । अतएव—प्रकृत्यर्थस्य पाशस्य विभक्त्यर्थस्य
कर्मणः । उभयोः प्रकृतौ भावान्नोत्कर्षोऽस्यावकल्पते ॥ इति शास्त्रकीपिकायां तदुभयमनुत्कर्षहेतुत्वेन दर्शितम् ॥
ननु—आस्त्रायस्यार्थं वक्तुं प्रभवामो नास्त्रायस्यं पर्यनुयोक्तुमिति न्यायादप्यनुयोज्ये वेदे पाशैक्येऽपि बहुवचनं
कथंचिदवयवबहुलाभिप्रायं योज्यते, पौरुषेयेषु सूत्रेषु स्थायते शब्दप्रयोगे सर्वज्ञेन सूत्रकृता किमर्थं श्रुतिविरोधभ्रान्ति-

वेदान्तकल्पतरुः ।

वचनं पाशगुणत्वेन तद्विशेषणभूतबहुलवाचकमन्याय्या लक्षणया पाशावयवोऽलक्षयतीति नवमे निर्धारितम्—विप्रतिपत्तौ विकल्पः स्यात्समतत्वाद् गुणे त्वन्याय्यकल्पनैकदेशत्वात् (जै. अ. ९ पा ३ सू १५) इति । उत्कर्षोऽनुत्कर्षो वेत्यस्यां विप्रतिपत्तौ पाशं पाशानिति च मन्त्रयोर्विकल्पः स्यात् ; पाशप्रातिपदिकस्योभयत्र समत्वात् गुणे प्रत्ययार्थं लन्या-य्यकल्पना न तद्वलान्मन्त्रोत्कर्षः, प्रत्ययस्य पदैकदेशत्वात्प्रातिपदिकपारतन्त्र्येणोत्कर्षकलायोगादिति सूत्रार्थः । एवमिहापि प्रधानश्रुतिविरोधे गुणभूतसूत्राण्यध्याहारादिभिर्नयनीति । तथाचाचार्यशवरस्वामी वर्णयांवभूव—लोके येष्वर्थेषु

कल्पतरुपरिमलः ।

करसूत्रप्रणयनं कृतम् ? इत्याशङ्क्याध्याहाराद्यपेक्षानेकार्थप्रत्यायनार्थमित्याह—अध्याहारादिभिर्नयनीति । आदिशब्देन लक्षणानुषङ्गे योगवृत्तिश्च गृह्यते । तत्र सौत्रानन्दमयशब्दस्यानन्दमयपर्यायाभावे पुच्छब्रह्मणि लक्षणा । स्वप्राधान्येन प्रतिपाद्यमित्याहारा । असन्नेव स भवतीति निगमनश्लोकस्थब्रह्मशब्दाभ्यासविषयत्वादिति हेतुः । यत्र ब्रह्मत्वं साध्यं तत्र तद्विषयश्रुत्यादिमात्रं हेतुर्कर्तव्यम् । इह तु ब्रह्मणः पुच्छवाक्यविषयत्वे स्थिते तात्पर्येण प्रधानतया तत्प्रतिपाद्यत्वं साध्यमिति तात्पर्यसिद्धये तल्लिङ्गतयाऽभ्यासपर्यन्तहेतूक्तिः । नन्वसिद्धोऽयं हेतुः । यत आनन्दमयो निगमनश्लोकविषयः, न पुच्छं ब्रह्म, पूर्वपर्यायेषु निगमनश्लोकानां पुच्छविषयत्वाद्दृष्टेरिति शङ्कायामपि सूत्रमेवोत्तरम् । तत्रानन्दमय एव पक्षः, न निगमनश्लोकप्रतिपाद्य इति साध्यम्, ईक्षति सूत्राज्जातुवर्तमानेन निषेध्याध्याहारेण च साध्यपूरणम्, ब्रह्मशब्दाभ्यासादिलेख्यं हेतुः । अभ्यस्यमानं ब्रह्मशब्दं प्रति जीवस्यानन्दमयस्य मुख्यार्थत्वाभावादेकं पुच्छपदमनुव्यानेकस्य ब्रह्मशब्दस्यानन्दमये जघन्यवृत्तिकल्पनायोगादित्यभिप्रायेणाभ्यासपर्यन्तोक्तिः । किञ्च न निगमनश्लोकप्रतिपाद्य इत्यस्मिन् साध्ये निगमनश्लोकप्रतिपाद्यब्रह्मसत्त्वात्तत्त्ववेदित्वेन प्रकृतपरामर्शिन्या स एनमिति सर्वनामभ्यासभ्यस्यमानत्वादिति हेतुन्तरमप्यनेन विवक्षितम् । अत्रापि पुच्छपदाद् बलवत्त्वसिद्ध्यर्थमभ्यासपर्यन्तहेतूक्तिः ॥ १२ ॥ द्वितीयसूत्रे विकारपदेनावयवो लक्ष्यते । तद्वाचिशब्दः पुच्छशब्दः । स एव शब्दो विकारो विगतकार्योऽनर्थकः शब्दः । कारशब्दः कर्मणि घञन्तः कार्यवाची । तथाचावयववाचिशब्दात्तस्य स्वार्थत्वात् लक्षणीयाभावेनानर्थक्यप्रसङ्गाच्च ब्रह्म न स्वप्राधान्येन प्रतिपाद्यमिति शङ्कार्थः । नच पुच्छपदेनाधारत्वं लक्षणीयं, प्रतिष्ठापदेन पौनरुक्त्यप्रसङ्गादिति शङ्कितुर्हृदयम् । नैवं शङ्कितव्यम् ; ब्रह्मश्रुत्याभ्यासानुरोधात् । ब्रह्म स्वप्राधान्येन प्रतिपाद्यमेव, पुच्छपदं तु तत्राधारत्वलक्षकम् । नच प्रतिष्ठापदेन पौनरुक्त्यम् । पुच्छपदसमभिव्याहृतेन तेन पुच्छवत्प्रतिष्ठितिक्रियासाधनत्वमुच्यते । पक्षिणो हि पुच्छेन प्रतिष्ठित्यन्तीति लोकेतः । श्रुतितत्त्वावगतम् । यथा पुच्छेन प्रतिष्ठितौ तदुपरितनावयववाचिञ्च पक्षिणं प्रति पुच्छमाधारस्तथा ब्रह्मणा प्रतिष्ठितौ प्रियादिमध्यभागरूपात्मतावयवयुक्तमानन्दमयं प्रति ब्रह्माधार इति तदाधारत्वं पुच्छपदेन लक्ष्यत इत्येवं वैवक्षिककरणत्वाधिकरणत्वरूपार्थमेव सत्त्वात् । तथापि मुख्यमाधारवाचकं हिला प्रहीणावयववाचिना पुच्छपदेन तल्लक्षणा केन हेतुनेति चेत्, पूर्वपर्यायेषु पुच्छशब्दानां प्राचुर्यादिहापि पर्याये तत्साम्यार्थं पुच्छशब्दे प्रयोक्तव्ये तेनैवाधारत्वप्रतीतिर्लभ्यत इति तात्पर्येण । ननु पूर्वपर्यायसाम्यार्थं पुच्छपदप्रयोगमात्रं नापेक्षितं, किलवयवविगतपुच्छावयवान्वयबोधनोपयोगितया तेन पुच्छावयवप्रतिपादनम् । नचाधारलक्षकेण तत्प्रतिपादनं संभवति । अतोऽनाधारलक्षणा युक्त्यस्यामपि शङ्कायां प्राचुर्यादिलेखोत्तरम् । इत्थमपि शङ्का नावतरति, अर्थान्तरलक्षकतया स्वार्थमनभिधानस्यापि शब्दस्य स्वार्थाभिधानफलार्थतादृष्टेः । तद्यथा “उत्तरं बहिषं प्रस्तरं सादयति प्रजा वै बहिषं यजमानः प्रस्तरो यजमानमेवाऽयजमानादुत्तरं करोति तस्माद्यजमानोऽयजमानादुत्तरं” इति श्रुतौ प्रस्तरसमानाधिकरणस्य यजमानशब्दस्य प्रस्तरे यज्ञनिर्वर्तकत्वादियजमानगुणमुखेन वृत्तिस्तत्सिद्धिपेटिकायामुपपादिता । अथापि प्रस्तरे मुख्ययजमानत्वबोधनस्य यत्फलं यजमानमेवाऽयजमानादित्यादिवाक्यशेषार्थोपपादनं तादर्थ्यमपि दृश्यते । यथा वा ‘भिर्वै ब्राह्मण’ इति श्रुतावशिष्टशब्दस्य मुखप्रभवत्वरूपाभिगुणमुखेन ब्राह्मणे वृत्तिस्तत्र समर्थता, तत्तुल्यन्यायतयाऽ‘भिर्वै वीक्षित’ इत्यत्राभिष्टशब्दस्य वीक्षिते वृत्तिरपि किञ्चिदभिगुणमुखेनेति सिध्यति । अथापि वीक्षितेऽभितादात्म्यबोधनस्य यत्फलं “मदन्तीभिर्माजयत” इति विशिष्टोपस्य ‘निर्ह्यभि शीतेन बाधती’त्यर्थवादस्यार्थोपपादनं तादर्थ्यमपि दृश्यते । एवं “यजमानो वा आहवनीयो” “यजमानं वा एतद्विकर्षते यदाहवनीयात्पशुश्रपणं हरती”त्यादीनि प्रचुराण्यत्रोदाहरणानि ॥ ननु सानन्दमयसकलविकारजातकारणत्वमानन्दमये नान्वेति चेत् ; तत्पुच्छत्वेन निर्दिष्टे ब्रह्मण्येव ‘तस्यैव एव शरीर आत्मेति’ पुल्लिङ्गेन प्रकृते सोऽकामयतेत्यादेरन्वयोऽस्तु, पुच्छमहिमवर्णनेन पुच्छवत् । प्रधानस्याविकस्तुतिलाभात् । नच—किञ्चिद्विकारैकदेशस्य परिच्छिन्नस्य सकलविकारकारणत्वमनुपपन्नमिति—शङ्क्यम् ; नहि मुख्यवृत्त्याऽयमवयव उपदिश्यते, किलनवयवेऽवयवत्वदृष्टिमात्रमुपदिश्यते । प्राणमयमनोमयपर्याययोराकाशपृथिवीयजुरादीना वस्तुतस्तत्तदनवयवानामेवावयवत्वकल्पनादर्शनात् । नच विकार प्रत्यवयवत्वदृष्टिविधानमात्रेण कारणत्वान्वयानुपपत्तिरायाति ; तथा सत्याकाशदृष्टिविशिष्टोद्गीथोपासनायामाकाशे सर्वभूतकारणत्वाद्यन्वयायोगेनाकाशस्य कार-

प्रतिष्ठा' इत्यत्र किमानन्दमयावयवत्वेन ब्रह्म विवक्ष्यत उत स्वप्रधानत्वेनेति । पुच्छशब्दादवयवत्वेनेति प्राप्त उच्यते—'आनन्दमयोऽभ्यासात्' । आनन्दमय आत्मेत्यत्र 'ब्रह्म पुच्छं प्रतिष्ठा' इति स्वप्रधानमेव ब्रह्मोपदिश्यते, अभ्यासात् । 'असन्नेव स भवति' इत्यस्मिन्निगमनश्लोके ब्रह्मण एव केवलस्याभ्यस्यमानत्वात् ॥ १२ ॥ 'विकारशब्दाच्चेति चेन्न प्राचुर्यात्' । विकारशब्देनावयवशब्दोऽभिप्रेतः । पुच्छमित्यवयवशब्दान्न स्वप्रधानत्वं ब्रह्मण इति यदुक्तं, तस्य परिहारो वक्तव्यः । अत्रोच्यते—नायं दोषः, प्राचुर्यादवयवशब्दोपपत्तेः । प्राचुर्यं प्रायापत्तिः, अवयवप्राये वचनमित्यर्थः । अन्नमयादीनां हि शिरआदिषु पुच्छान्तेष्ववयवेषूक्तेष्वानन्दमयस्यापि शिरआदीन्यवयवान्तराण्युक्त्वाऽवयवप्रायापत्त्या 'ब्रह्म पुच्छं प्रतिष्ठा' इत्याह, नावयवविवक्षया । यत्कारणमभ्यासादिति स्वप्रधानत्वं ब्रह्मणः समर्थितम् ॥ १३ ॥ 'तद्धेतुव्यपदेशाच्च' ।

सर्वस्य हि विकारजातस्य सानन्दमयस्य कारणत्वेन ब्रह्म व्यपदिश्यते—'इदं सर्वमसृजत । यदिदं

भामती ।

आनन्दमयशब्देन तद्वाक्यस्थं 'ब्रह्म पुच्छं प्रतिष्ठा' इत्येतद्वत् ब्रह्मपदमुपलक्ष्यते । एतदुक्तं भवति—आनन्दमय इत्यादिवाक्ये यत् 'ब्रह्म पुच्छं प्रतिष्ठा' इति ब्रह्मपदं तत्स्वप्रधानमेवेति । यत्तु ब्रह्माधिकरणमिति वक्तव्ये 'ब्रह्म पुच्छम्' इत्याह श्रुतिः, तत्कस्य हेतोः, पूर्वमवयवप्रधानप्रयोगात्तत्प्रयोगस्यैव बुद्धौ संनिधानात् तेनापि चाधिकरणलक्षणोपपत्तेरिति ॥ १२ ॥ १३ ॥ १४ ॥ मान्नवर्णिकमेव च गीयते ॥ १५ ॥ यत् 'सत्य ज्ञानम्' इत्यादिना मन्त्रवर्णेन ब्रह्मोक्तं तदेतदुपायभूतेन ब्राह्मणेन स्वप्राधान्येन गीयते—'ब्रह्म पुच्छं प्रतिष्ठा' इति । अवयववचनत्वे त्वस्य मन्त्रे प्राधान्यं, ब्राह्मणे त्वप्राधान्यमित्युपायोपेययोर्मन्त्रब्राह्मणयोर्विप्रतिपत्तिः स्यादिति । नेतरोऽनुपपत्तेः ॥ १६ ॥ अत्र 'इतश्चानन्दमयः' इति भाष्यस्य स्थाने 'इतश्च ब्रह्म पुच्छं प्रतिष्ठा' इति पठितव्यम् । 'भेदव्यपदेशाच्च' ॥ १७ ॥ अत्रापि 'इतश्चानन्दमयः' इत्यस्य च 'आनन्दमयाधिकारे' इत्यस्य च भाष्यस्य स्थाने 'ब्रह्म पुच्छं प्रतिष्ठा' इति 'ब्रह्मपुच्छाधिकारे' इति च पठितव्यम् । कामाच्च नानुमानापेक्षा ॥ १८ ॥ अस्मिन्नस्य च तद्योगं शास्ति ॥ १९ ॥ इत्यनयोरपि सूत्रयोर्भाष्ये आनन्दमयस्थाने 'ब्रह्म पुच्छं प्रतिष्ठा' इति पाठो द्रष्टव्यः । तद्धेतुव्यपदेशाच्च ॥ १९ ॥ विकारस्यानन्दमयस्य यदि ब्रह्म पुच्छमवयवश्चेत्कथं सर्वस्यास्य विकारजातस्य सानन्दमयस्य ब्रह्म पुच्छं कारणमुच्येत 'इदं सर्वमसृजत, यदिदं किंच' इति श्रुत्या । नह्यनन्दमयविकारावयवो ब्रह्म विकारः सन् सर्वस्य कारणमुपपद्यते ।

वेदान्तकल्पतरुः ।

प्रसिद्धानि पदानि तानि सति वेदाविरोधसंभवे तदर्थान्येव सूत्रेष्वित्यवगन्तव्यमिति ॥ विकारशब्दादिति सूत्रभाष्ये वावयवविवक्षेत्युक्तम् प्रमत्तगीततापत्तेराधारत्वं विवक्षितमिति न दोषः । तर्ह्यधार इत्येव वक्तव्यमित्याशङ्का परिहरन् भाष्यभावमाह यत्त्विति । अपराण्यपीति भाष्ये येषु सूत्रेषु व्याख्याऽनिर्दिष्टा तान्यल्पवक्तव्यत्वात्प्रथमं योजयति—यत्सत्यमिति । तद्धेतुव्यपदेशाच्चेति (ब्र. अ. १ पा. १ सू. १४) सूत्रव्याख्यानपरमधिकरणसमाप्तिभाष्य व्याख्याति—विकारजातस्येति । अवयवो यदीति शेषः । अवयवश्चेत् कथं कारणमुच्येत, तत्र हेतुमाह—नहीति । आनन्दमयस्तावद्विकारः, तदवयवो ब्रह्मापि विकारः स्यात्परिच्छिन्नत्वात् तथाभूतं सन्न विश्वहेतुरित्यर्थः ।

कल्पतरुपरिमलः ।

णलादिब्रह्मलिङ्गेन ब्रह्मलिनिर्णयविरोधापत्तेः । नच—मुख्यावयवत्वमेवात्र विवक्षितमिति—वाच्यम्; प्राणमयमनोमयपर्याययोराकाशपृथिवीयजुरादीनां मुख्यावयवत्वासंभवेन तद्वदिहापि दृष्टिमात्रविधानौचित्यादित्याशङ्काह—तदवयवो ब्रह्मापि विकारः स्यादिति । पूर्वपर्यायेष्विदमेव शिर' इत्यादिनोक्तानां शिरप्रभृतीनां तत्तन्मुख्यैकदेशत्वान्मुख्यैकदेशेष्वेव च शिरस्लादिकल्पनस्योचितत्वादाकाशपृथिवीशब्दाभ्यामाकाशपृथिवीसबन्धवतो समानोदानयोर्यजुरादिशब्दैस्तत्तद्विषयमनोवृत्तीनां च ग्रहणम्, तेषां शिरस्लादिकल्पनाङ्गीकारात् । ब्रह्मणि पुच्छत्वकल्पनायां तस्यानन्दमयमुख्यावयवत्वमेवाङ्गी-

- १ अन्नमयादिपर्याये इदमादेरिवानन्दमयपर्यायेऽपि ब्रह्मणोऽप्राधान्यं वा उत उपक्रमापसहारैकरूप्यावधृतप्राधान्यकस्य तस्य स्वप्राधान्यं वेति तु सशयाशयः ॥

तल्लिङ्गादित्येव सूत्रयितव्येऽभ्यासादित्यभ्यासपर्यन्तधावनस्य यत्किञ्चित्प्राधान्यसमर्थकत्वेनैवोपपत्तेर्वर्णनीयत्वेनानन्दमयस्य च प्राधान्यरूपे साध्येऽनन्वयेनानन्दमयपदेन तद्वद्विवाक्यसमुदायगत ब्रह्मपुच्छमिति वाक्य विवक्ष्यते । ब्रह्मपुच्छमभ्यासादित्येव सूत्रयितव्ये आनन्दमय इति सूत्रेण तु आनन्दमयो न प्रधान अभ्यस्यमानब्रह्मपदार्थत्वाभावादिति प्रतिषेधादिसंग्रहणार्थमित्यादिन्याय-क्षामणिनोऽवगन्तव्यम्—इति ॥ ३ 'इतश्च' इति क-पुस्तके नास्ति । ४ भेदः—वैलक्षण्यं, पूर्वत्रान्नमयादिपर्यायेषु फलनिर्देशोऽत्रतु नेति । एवंच फलनिर्देशान्यथाऽनुपपत्त्या पूर्वत्रोपासनाविवक्षायामपि आनन्दमयस्य फलनिर्देश विनैव निर्देशब्रह्मोपासनाविवक्षेति भावः ॥

किंच' (तै० २।६) इति । नच कारणं सत् ब्रह्म स्वविकारस्यानन्दमयस्य मुख्यया वृत्त्याऽवयव उपपद्यते ॥ १४ ॥ अपरार्ण्यपि सूत्राणि यथासंभवं पुच्छवाक्यनिर्दिष्टस्यैव ब्रह्मण उपपादकानि द्रष्टव्यानि ॥ १५ ॥ १६ ॥ १७ ॥ १८ ॥ १९ ॥ इति षष्ठमानन्दमयाधिकरणम् ॥

भामती ।

तस्मादानन्दमयविकारावयवो न ब्रह्मेति तदवयवयोग्यानन्दमयो विकार इह नोपास्यत्वेन विवक्षितः, किंतु स्वप्रधानमिह ब्रह्म पुच्छं ज्ञेयत्वेनेति सिद्धम् ॥ इति षष्ठमानन्दमयाधिकरणम् ॥

वेदान्तकल्पतरुः ।

चिन्ताप्रयोजनमाह—तस्मादिति । आनन्दमयविकारस्यावयवो ब्रह्मेति क्लृप्त्यर्थः । तेन ब्रह्मणाऽवयवेन योगो यस्य स तथोक्तः ॥ इति षष्ठं आनन्दमयाधिकरणम् ॥

कल्पतरुपरिमलः ।

कर्तव्यं स्यादिति विकारावयवस्य तस्य मुख्यविकारत्वापत्त्या कारणत्वश्रवणमुपरुध्येतेति भावः ॥ इति षष्ठं आनन्दमयाधिकरणम् ॥

१ तदयं संग्रहः—अन्नमये मयटो विकारार्थत्वेऽपि प्राणमयमनोमयविज्ञानमयेषु प्राणनादिवृत्तिप्राचुर्येणैव पञ्चवृत्तिवाच्यवादीनां विवक्षणीयतया तत्र विकारार्थत्वस्य परित्यागादानन्दमयशब्दे विकारार्थत्वावगमोऽसिद्ध इति प्रचुरप्रकाशः सवितेतिवत्स्वव्यधिकरण-विजातीयावयवविवक्षया ब्रह्मण्यपि आनन्दप्राचुर्योपपादनसंभवेनानन्दमयशब्दो ब्रह्मपर इत्येव युक्तम् ॥ १ ॥ शिरःपक्षादिरूपेण कल्पितमवयवित्वं तु न ब्रह्मत्वविरोधि, अन्यथा ब्रह्मणोऽवयवत्वस्याप्यसंभवेन पुच्छब्रह्मणोऽप्यब्रह्मत्वप्रसङ्गात् ॥ २ ॥ आनन्दमय प्रति ब्रह्मणः पुच्छत्वनिर्देशोऽपि अन्नमय प्रति तदनतिरिक्तैः स्वावयवैरेव शिरःपक्षादिकल्पनादर्शनान्नानुपपन्नः ॥ ३ ॥ एतेन—असन्नेवेति निगमनश्लोकोऽपि—व्याख्यातः, ब्रह्मानन्दमयशब्दयोरेकाग्र्येन प्रियमोदादिवत्तया लोके जीवस्य प्रसिद्धत्वेऽपि ब्रह्मणोऽप्रसिद्धत्वेन सत्त्वासत्त्वशङ्काया आनन्दमयब्रह्मण्यपि संभवेन चात्रमयादिपर्यायश्लोकानामिव पुच्छवद्विषयत्वस्यैव युक्तत्वात् ॥ ४ ॥ तस्यैव एव शारीर आत्मेति वाक्यमपि आनन्दमयस्य सर्वान्तरत्वबोधने एव समर्थं, नतु आनन्दमय प्रत्यात्मान्तरबोधनेऽपि । 'तस्य पूर्वस्य विज्ञानमयस्यैव एव शारीर आत्मा यत एष आनन्दमय' इति ॥ ५ ॥ अन्नमयप्राणमयमनोमयविज्ञानमयानन्दमया मे शुद्ध्यन्तां इति श्रुत शोध्यत्वमपि न ब्रह्मत्वविरोधि; अनादिभवंसंचितानेकजीवापराधकलुषिते ब्रह्मण्यपि प्रसाद्यत्वरूपस्य तस्य संभवादित्यानन्दमय-पदमेव ब्रह्मस्वरूपसमर्पक निर्गुणस्यापि ब्रह्मण उपास्यत्वमपि न विरुद्धमिति पुच्छब्रह्मवादो न युक्त इति वृत्तिकृन्मतम् । वृत्तिकाराश्वेमे न द्वैतिनः, नवा विशिष्टाद्वैतिनः, कित्वद्वैत्येकदेशिन इति भेदव्यपदेशाच्चेति सूत्रभाष्यस्य शङ्कासमाधानादिग्रन्थपरिशीलिनां स्फुटं भवेदिति नाधिक व्याप्रियते । येषां तु पुनर्भाष्यकाराणां निर्गुणोपासन नाभिमत तेषामाशयस्तु पुच्छब्रह्मवादे । तत्रच युक्तिः—आनन्दमयो ब्रह्मेति न युज्यते, प्राणाद्यवच्छिन्नतया तद्विकारभूतस्य जीवस्यैव प्राणमयादिपदार्थतया प्राणमयादिशब्देऽपि मयटो विकार एवार्थः, न प्राचुर्यम्, अस्तु वा प्राचुर्यं मयडर्थः, एवमपि आनन्दमयशब्दो न ब्रह्मपरः; आनन्दप्राचुर्यस्य प्रतियोगिदुःखा-रूपतानिरूपकत्वावश्यकत्वेन दुःखलवासंपृक्तस्य ब्रह्मण आनन्दमयशब्देनानुपस्थापनात् । स्वव्यधिकरणविजातीयावयवतानिरूपकत्व-स्वभावस्तु प्राचुर्यविशेषणत्व एवेति न दोषः, प्रज्ञानघन एवानन्दमय इति वाक्ये तु अगल्योक्तनियमः परित्यक्तः, तस्य जीवत्वे प्रायपाठादीनामभावात् इत्यानन्दमयो ब्रह्मेति न युज्यते ॥ १ ॥ निर्विशेषब्रह्मपरेऽसिम्प्रकरणेऽवयवत्वादिरूपेण ब्रह्मप्रतिपादनस्याप्य-संभवेनासदनभिमतत्वेन शिरःपक्षादिरूपेण कल्पितस्यावयवित्वस्यापि तत्रासंभवात् ॥ २ ॥ शिरःप्रभृतीनामन्नमयादिशब्दोदितत्वे-तनातिरेकेणात्रमयशब्देन चेतनाविवक्षणेऽपि ऋक्षसामयजुर्थर्वाङ्गिरसा मनोमयातिरेकेण सर्वत्राप्यवयवावयविभावकृतभेदसङ्गावेन च स्वरसतः प्रतीयमानस्यानन्दमयपुच्छब्रह्मभेदस्य त्यागायोगाच्च ॥ ३ ॥ एतेन—निगमनश्लोकोऽपि—व्याख्यातः; श्लोकानां पुच्छव-द्विषयत्वानियमात्, 'यतो वाचो निवर्तन्ते' इति मनोमयपर्यायश्लोकस्य तदविषयत्वात्, यथाकथञ्चित्पुच्छवद्विषयत्वस्यानन्दमयपर्यायेऽपि संभवेऽप्यदोषाच्च ॥ ४ ॥ तस्यैव एव शारीर आत्मा यः पूर्वस्येति वाक्यमपि आनन्दमयातिरिक्तब्रह्मतायामेवोपपद्यते; भिन्नभिन्नवा-क्यगतयोः तस्य पूर्वस्य शब्दयोः सामानाधिकरण्येनान्वयायोगेन तस्यानन्दमयस्य एष एव शारीर आत्मा यः पूर्वस्य विज्ञानमय-स्येत्यर्थवर्णनस्यैव युक्तत्वात् ॥ ५ ॥ अप्रसादस्याशुद्धिशब्दानर्हत्वेन शोध्यत्वश्रवणमप्यानन्दमयाब्रह्मतायामेवोपपद्यते इति पुच्छब्रह्म-वाद एव युक्तः । इति ॥

२ तत्र सूत्राणि—आनन्दमयोऽभ्यासात् ॥ १२ ॥ विकारशब्दाच्चेति चेन्न प्राचुर्यात् ॥ १३ ॥ तद्धेतुव्यपदेशाच्च ॥ १४ ॥ नेतरोऽनुपपत्तेः ॥ १५ ॥ मात्रवर्णिकमेव गीयते ॥ १६ ॥ भेदव्यपदेशाच्च ॥ १७ ॥ कामाच्च नानुमानापेक्षा ॥ १८ ॥ तस्मिन्नस्य च तद्योगं शास्ति ॥ १९ ॥

(७ अन्तरधिकरणम्) अन्तस्तद्धर्मोपदेशात् ॥ २० ॥

इदमाम्नायते—‘अथ य एषोऽन्तरादित्ये हिरण्यमयः पुरुषो दृश्यते हिरण्यश्मश्रुर्हिरण्यकेश आ प्रणखात्सर्व एव सुवर्णः’ ‘तस्य यथा कर्प्यासं पुण्डरीकमेवमक्षिणी तस्योदिति नाम स एष सर्वेभ्यः पाप्मभ्य उदित उदेति ह वै सर्वेभ्यः पाप्मभ्यो य एवं वेद’ ‘इत्यधिदैवतम्’ (छा० १।६।६, ७, ८) । अथाध्यात्ममपि ‘अथ य एषोऽन्तरक्षिणि पुरुषो दृश्यते’ (छा० १।७।१, ५) इत्यादि । तत्र संशयः—किं विद्याकर्मातिशयवशात्प्राप्तोत्कर्षः कश्चित्संसारि सूर्यमण्डले चक्षुषि चोपास्यत्वेन श्रूयते, किंवा नित्यसिद्धः परमेश्वर इति । किं तावत्प्राप्तं, संसारिणि । कुतः ? रूपवत्त्वश्रवणात् । आदित्यपुरुषे तावत् ‘हिरण्यश्मश्रुः’ इत्यादि रूपमुदाहृतम् । अक्षिपुरुषेऽपि तदेवातिदेशेन प्राप्यते—‘तस्यैतस्य तदेव रूपं यदमुष्य रूपम्’ इति । नच परमेश्वरस्य रूपवत्त्वं युक्तम्; ‘अशब्दमस्पर्शमरूपमव्ययम्’ (का० १।३।१५) इति श्रुतेः, आधारश्रवणाच्च—‘य एषोऽन्तरा-

भासती ।

अन्तस्तद्धर्मोपदेशात् ॥ २० ॥

पूर्वस्मिन्नधिकरणेऽपास्तसमस्तविशेषब्रह्मप्रतिपत्त्यर्थमुपायतामात्रेण पञ्च कोशा उपाधयः स्थिताः, ननु विवक्षिताः । ब्रह्मैव तु प्रधानं ‘ब्रह्म पुच्छं प्रतिष्ठा’ इति ज्ञेयत्वेनोपक्षिसमिति निर्णीतम् । संप्रति तु ब्रह्म विवक्षितोपाधिभेदमुपास्यत्वेनोपक्षिप्यते, ननु विद्याकर्मातिशयलब्धोत्कर्षो जीवात्माऽऽदित्यपदवेदनीय इति निर्णीयते । तत्र—मर्यादाधाररूपाणि संसारिणि परे न तु । तस्मादुपास्यः संसारि कर्मानधिकृतो-वेदान्तकल्पतरुः ।

अन्तस्तद्धर्मोपदेशात् ॥ २० ॥

निर्विशेषं परं ब्रह्म साक्षात्कर्तुमनीश्वराः । ये मन्दास्तेऽनुकल्प्यन्ते सविशेषनिरूपणैः ॥ १ ॥

वशीकृते मनस्येषां सगुणब्रह्मशीलनात् । तदेवाविर्भवेत्साक्षादपेतोपाधिकल्पनम् ॥ २ ॥

समन्वयस्य सविशेषपरत्वमपोद्यानन्दमयाधिकरण उत्सर्गं स्थापितः । इदानीमपवादचिन्तार्थत्वेनाधिकरणमवतारयन् प्रवृत्तकसङ्गतिमाह—पूर्वस्मिन्निति । यद्यप्यपवादापवादत्वात् पुच्छब्रह्मचिन्ता प्रातर्दनविचारसंनिधौ कर्तुं युक्ता; तथा-कल्पतरुरपरिमलः ।

अन्तस्तद्धर्मोपदेशात् ॥ २० ॥

अपवादचिन्तायाः शास्त्रसङ्गत्यर्थं प्रस्तुतशास्त्रोपयोगि फलमाह—निर्विशेषमिति । न तूपक्षिप्यत इति । श्रुत्येति

१ ‘अदृश्यत्वाद्विगुणको धर्मोक्ते’रितिबद्धर्मोपदेशादित्येव सूत्रयितव्ये ‘तद्धर्मोपदेशा’दिति तद्वहणं सर्वपापविरहरूपतया पर्यवसितस्य सर्वपापोदितत्वस्य सभवाभावरूपमनन्यथासिद्धत्वं तद्विचारद्वारा तत्प्रतिभटस्य रूपवत्त्वादेश्रहण्यपि सभवरूपमन्यथासिद्धत्वं च ज्ञापयितुम् । आकाशस्थल्लिङ्गादितिवत्तद्धर्मोदित्येव सूत्रयितव्ये उपदेशग्रहणम्—फलवचनावगतेन तात्पर्येण प्रतिपादनादित्यर्थकतया सफलत्वरूपतात्पर्यलिङ्गवत्त्वं तत्प्रतिभटतया रूपवत्त्वतद्गतादित्यमण्डलस्थत्वयोर्दर्शनविषयतयाऽनुवाद्यत्वेन ऐश्वर्यमर्यादायाः श्रुत्यन्तरसिद्धे सर्वैश्वर्ये उपास्यतयाऽवयुत्यानुवाद्यत्वेन च पूर्वपक्ष्यापादितरूपादिवचनाप्रामाण्यपरिहारं च ज्ञापयितुम् । तेन रूपवत्त्वाधारवत्त्वाभ्यां प्राबल्यमस्य लभ्यते ।

२ कपेर्मर्कटस्य आसः पश्चाद्भागः तत्सदृशं रक्तवर्णमिति पर्यवसितार्थः । एवमेव छान्दोग्यविवरणे भगवत्पादैर्व्याख्यानात् । यस्तु—कं जल पिबतीति कपिः तेनासित विकसित कप्यास, क पिबतीति कपिः पबनालः तत्रास्ते इति कप्यासं, क पिबतीति कपाः तस्मिन् कपि, तस्य सप्तम्यन्तस्यासशब्देनाल्लक्ष्यमासे क’यास, केप्यास्ते इति लुप्ताकाराप्युपसृष्टासशब्देन कप्यासमिति बहुविध वृत्तिकृतां व्याख्यानं—तत्रादित्यकिरणानां जलादर्शनप्रयोजकत्वसामान्येन तत्कर्तृके शेषणे ग्रहणत्वमारोग्यं तत्र च पानत्वमारोग्यं किरणनिष्ठं तत्कर्तृत्वं आदित्ये आरोग्यं कपिशब्देन सूर्योपस्थापनस्यातिशेसाध्यत्वात् । रूढ्यर्थग्रहणमेव तत्राङ्गीकर्णीयम् ॥ एतेन—व्याख्यानतराप्यपि—प्रयुक्तानि, सर्वत्रापि कशब्देनाप्रसिद्धार्थग्रहणे निहतार्थत्वदोषापत्तेश्च हीनोपमानं तु वर्ण्यमत एव कविभिर्दोषत्वेनाङ्गीक्रियते । अतएव—महामहानीलशिलारचःपुरो निषेदिवान्कसङ्कषस्त विष्टरे । त्रितोदयादेरभिसाद्यमुच्चकैरचू-चुरच्चन्द्रमसोऽभिरूपतामितीन्दूदयाश्रयाचलाभिमुखः सार्यकाळो वर्ण्यमानस्य श्रीकृष्णस्योपमानत्वेन निबद्धः । पुण्डरीकशब्दार्थस्तु शाबरे—‘मौञ्जं चरं निर्वपेच्छ्रियै श्रीकामः’ इति वाक्यविहितायामिष्टौ पौण्डरीकाणि बर्हिषि भवन्तीति बर्हिःस्थाने पुण्डरीकानां विधानेन तत्र प्रकृतितः प्राप्ते ‘दसैं. स्तृणीत हरितै.’ इति मन्त्रे दर्भपदस्थाने पुण्डरीकपदवत् रक्तपदोहः करणीय इत्युक्तत्वात्, ‘पुण्डरीक सिताम्भोज’मिति कोशवचनस्याप्रमाणत्वाच्च रक्ताम्भोजपर एवेति मन्तव्यमिति ॥

भामती ।

रविः ॥ ‘हिरण्यश्मश्रुः’ इत्यादिरूपश्रवणात्, ‘य एषोऽन्तरादित्ये’ ‘य एषोऽन्तरक्षिणि’ इति चाधारभेदश्रवणात् । ‘ये चामुष्मात्पराञ्चो लोकास्तेषां चेष्टे देवकामानां च’ इत्यैश्वर्यमर्यादाश्रुतेश्च संसार्येव कार्यकारणसंघातात्मको रूपादिसंपन्न इहोपास्यः, नतु परमात्मा ‘अशब्दमस्पर्शम्’ इत्यादिश्रुतिभिः अपास्तसमस्तरूपश्च, ‘स्वे महिम्नि’ इत्यादि-श्रुतिभिरपाकृताधारश्च, ‘एष सर्वेश्वरः’ इत्यादिश्रुतिभिरधिगतनिर्मर्यादैश्वर्यं शक्य उपास्यत्वेनेह प्रतिपत्तुम् । सर्वपाप्म-विरहश्चादित्यपुरुषे संभवति; शास्त्रस्य मनुष्याधिकारतया देवतायाः पुण्यपापयोरनधिकारात् । रूपादिमत्त्वान्धानुप-पत्त्या च कार्यकारणात्मके जीव उपास्यत्वेन विवक्षिते यत्तावद्गद्यात्मकतयाऽस्य सर्वात्मकत्व श्रूयते, तत्कथंचिदादित्यपुरु-

वेदान्तकल्पतरुः ।

प्यवान्तरसङ्गतमालोच्य कामाच्च नानुमानापेक्षे (ब्र. अ. १ पा. १ सू. १८) ति प्रधाननिरासस्येक्ष्यधिकरणा- (ब्र. अ. १ पा. १ सू. ५) नन्तरं बुद्धिस्थितां चापेक्ष्य प्रथमं कृता । उतादित्यपदवेदनीयो जीव उपास्यत्वेन न तूपक्षिप्यत इत्यनुपङ्ग । इह रूपवत्सर्वपाप्मविरहाभ्यां सशये पूर्वत्र मुख्यत्रितयाख्यबहुप्रमाणानुसाराच्चिर्विशेषनिर्णयवद् रूपवत्त्वादिबहुप्रमाणवशात्संसारी हिरण्य पुरुष इत्यवान्तरसङ्गतमभिप्रेत्य पूर्वपक्षं सङ्कलयति—मर्यादेति । सर्व-पाप्मविरहस्यान्याथासिद्धिमाह—कर्मैति । इन्द्रस्य वृत्रवधेन ब्रह्महत्याश्रवणादस्ति देवानां कर्माधिकार इति भार-तीविलास । तन्न, गवां सत्रासनश्रवणात् (तासां) तेषामप्यधिकारप्रसङ्गात् । असंभवस्तूभयत्र तुल्यः । नह्येन्द्रे दधनि इन्द्रस्याधिकारसंभवः । नच निषेधाधिकार, “न ह वै देवान् पापं गच्छती”ति श्रुते । अथ प्राकृतस्यैव पापस्य फल-नारम्भकत्वमेतच्छ्रुत्यर्थः, तर्हि तदेव पाप्मोदयस्यालम्बनमस्तु, कर्मानधिकृतलोकेः तैत्प्रदर्शनार्थत्वादिति । अमुष्मादा-

कल्पतरुपरिमलः ।

शेषः । तासामप्यधिकारप्रसङ्गादिति पाठः साधुः; श्रुतौ गाव इत्यस्याः शृङ्गाः सतीः इत्यादिवाक्यशेषतः स्त्रीलिङ्गत्वात् । यद्वा—तेषामपि पाठ इत्थं योज्यः, श्रुतौ गाव इत्यनेन स्त्रीगव्य इव पुङ्गवा अपि संगृहीताः; ‘ग्राम्यपशुसङ्घेष्वतरुणेषु स्त्री’त्यनुशास-नात् तत्र स्त्रीलिङ्गशेषता, इह तु ग्रन्थे तेषामित्यनेन निष्कृष्य पुङ्गवानामेव परामर्शः । मनुष्येषु जायापत्यो—“दिवि ज्योति-रजरमारमेता”मित्यादिलिङ्गात्कर्मसु सहाधिकारेऽपि “युक्ता मे यज्ञमन्वासाता”मित्यादिलिङ्गात् पत्युर्मुख्याधिकारो दृष्ट इति तदनुरोधेन पुङ्गवानां तत्र मुख्याधिकारापादनार्थ इति । ननु “न ह वै देवा”नित्यादिश्रुतेरागामिपापाप्राप्तिर्नार्थः, किंतु विद्यमानपापफलाप्राप्तिः; इत्थं पापशब्दस्य फललक्षणा लयाप्येष्ट्या, अन्यथा पुण्यमेवासुं गच्छतीति तदनन्तरवाक्यस्य विध्यधिकारपरत्वं स्यात्, तच्च तव नेष्टमित्याशङ्क्य तथा तदर्थोभ्युपगमे सर्वपाप्मोदयवाक्यस्यापि स एवार्थो भविष्यती-त्याह—अथेत्यादिना । पूर्वस्मिन्नप्यर्थे नास्माकमनुपपत्तिः, पुण्यमेवामुमिति वाक्यस्य देवतान्तरोद्देश्यकलरहितपरमेश्वर-ब्रूतातदुद्देश्यकतपश्चर्यादिविषयलोपपत्तेः, प्रत्युत भारतीविलासस्यैवास्मिन्नप्यर्थेऽनुपपत्तिस्तुल्या; “पुण्य. पुण्येन कर्मणा भवति पापः पापेन”ति श्रुतेर्ब्रह्महत्याया एव पापफलत्वात्, “तस्याजलिना ब्रह्महत्यामुपागृह्णा”दित्यर्थवादश्रद्धावतस्तस्य “तं भूतान्यभ्यक्रोशन् ब्रह्महन्ति” तदनन्तरवाक्यश्रुतस्य लोकगर्हणस्य “तस्मादिन्द्रोऽविमेदि”ति तत्पूर्वसंदर्भे श्रुतस्य भयस्य चाङ्गीकृतत्वेन तयोरपि पापफलत्वात् । तत्प्रदर्शनार्थत्वादिति । सर्वपाप्मोदयवाक्यस्य या या गतिर्वक्तुं शक्यते, तस्याः सर्वस्या अप्युपलक्षणत्वेन कर्मानधिकारलोकेरित्यर्थः । तत्र रविरिति विशेष्यपदेन गत्यन्तरमपि सूचितम् । रविः खलूपन्नसाक्षात्कारो जीवन्मुक्तः स्वाधिकारावसाने मुक्तो भविष्यतीति यावदधिकारमित्यधिकरणे (ब्र. अ. ३ पा. ३ सू. ३२) भाष्यकृद्भिर्वक्ष्यते । ततश्चोत्पन्नब्रह्मसाक्षात्कारस्य तस्य तदधिगम उत्तरपूर्वाधयोरित्यधिकरणे (ब्र. अ. ४ पा. १ सू. १३) वक्ष्यमाणेन न्यायेन सर्वस्य पूर्वाधस्य नाशः उत्तराधस्याऽल्लेषश्चास्तीति तदन्यतरविषयं सर्वपाप्मो-दयवाक्यमिति तस्य यथेदं प्रदर्शनार्थं, तथा पूर्वपापानां देवतासु फलनारम्भकत्वरूपस्याप्यर्थस्य प्रदर्शनार्थमिदं भविष्य-

१ यदि तु तदानीं कर्मानधिकारेण पापानामजननेऽपि अनादिभवसत्त्वितानां पापानां प्रसुप्तानां संभवात् असंभवेऽपि ‘न सुकृतं न दुष्कृतमि’त्युपक्रम्य ‘सर्वे पाप्मानो निवर्तन्ते’ इत्युभयत्रापि पाप्मपदप्रयोगेण मोक्षशब्दे पुण्यस्यापि पाप्मत्वेन अप्रसुप्तानामपि पाप्मानां पुण्यरूपाणां संभवाच्च सर्वपाप्मोदितत्वमादित्यपुरुषे न संभवतीति पर्यालोच्यते, तर्हि, पापात्पत्वाभिप्रायं सर्वपापोदितत्वं योजनीयम् । वस्तुतस्तु—सर्वपाप्मोदितत्वं परमेश्वर एव न संगच्छते (श्लो०) सर्वपापोदितत्वं हि प्राक् तदाच्छादितं भवेत् । कदाचिदपि न ब्रह्म पापाच्छादितमिष्यते ॥ १ ॥ अतो ब्रह्मापरोक्ष्येण ध्वस्तसर्वावपजरे । आदित्य एव तस्यापि स्वारस्य कलयामहे ॥ २ ॥ अस्तु वा परमेश्वर एव स्वारस्य, तथापि तदिह नादरणीयम् । (श्लो.) नामैव किल नान्वेति कूटस्थे परमात्मनि । तत्र नामनिरुक्त्यर्थस्वारस्य, किं करिष्यति ॥ १ ॥ न हि यस्यार्थवादस्य विधिना येन नान्वयः । स्वारस्य तत्स्तुतौ तस्य सदप्याद्रियते बुधैः ॥ २ ॥ इति पापात्पत्वाभिप्रायमेव सर्वपाप्मोदितत्वश्रवणमिति मन्तव्यमिति न्यायरक्षामणिः ॥ २ ग-पुस्तके ‘प्रकृतस्यैव’ इति पाठः । ३ ग-पुस्तके ‘तत्’ इति नास्ति ।

दित्ये 'य एषोऽन्तरक्षिणि' इति । नह्यनाधारस्य स्वमहिमप्रतिष्ठितस्य सर्वव्यापिनः परमेश्वरस्याधार उपदिश्येत । 'स भगवः कस्मिन्प्रतिष्ठित इति स्वे महिम्नि' (छा० ७।२।१) इति 'आकाशवत्सर्वगतश्च नित्यः' इति च श्रुती भवतः । ऐश्वर्यमर्यादाश्रुतेश्च । 'स एष ये चामुष्मात्पराञ्चो लोकास्तेषां चेष्टे देवकामानां च' (छा० १।६।८) इत्यादित्यपुरुषस्यैश्वर्यमर्यादा । 'स एष ये चैतसादर्वाञ्चो लोकास्तेषां चेष्टे मनुष्यकामानां च' (छा० १।७।६) इत्यक्षिपुरुषस्य । नच परमेश्वरस्य मर्यादावदैश्वर्यं युक्तम् ; 'एष सर्वेश्वर एष भूताधिपतिरेष भूतपाल एष सेतुर्विधरण एषां लोकानामसंभेदाय' (बृ० ४।४।२२) इत्यविशेषश्रुतेः । तस्मान्नाक्ष्यादित्ययोरन्तः परमेश्वर इत्येवं प्राप्ते ब्रूमः—'अन्तस्तद्धर्मोपदेशात्' इति । 'य एषोऽन्तरक्षिणि' 'य एषोऽन्तरक्षिणि'

भामती ।

षल्येव स्तुतिरिति आदित्यपुरुष एवोपास्यो न परमात्मैवेवं प्राप्तम् । अनाधारत्वे च नित्यत्वं सर्वगतत्वं च हेतुः, अनित्यं हि कार्यं कारणाधारमिति नानाधारं, नित्यमप्यसर्वगतं यत्तस्मादधरभावेनावस्थितं तदेव तस्योत्तरस्याधार इति नानाधारं, तस्मादुभयमुक्तम् । एवं प्राप्तेऽभिधीयते—'अन्तस्तद्धर्मोपदेशात्' 'सार्वात्म्यसर्वदुरितविरहाभ्यामिहोच्यते । ब्रह्मैवाव्यभिचारिभ्यां सर्वहेतुर्विकारवत् ॥' नामनिरुक्तेन हि सर्वपाप्मापादानतयाऽस्योदय

वेदान्तकल्पतरुः ।

दित्यात्पराञ्च । नह्यनाधारस्येति भाष्यं व्याचष्टे—अनाधारत्वे चेति । नित्यत्वमिति स्वमहिमप्रतिष्ठितस्य व्याख्या । कथं नित्यत्वेनाऽनाधारत्वसिद्धिस्तत्राह—अनित्यं हीति । तर्हि तत् एवानाधारत्वसिद्धौ किं सर्वगतत्वेनात आह—नित्यमपीति । नित्यमपि असर्वगतं चेत्तत्र भवत्याधाररहितं, यतो यद्वस्तु तस्मान्नित्यादधरभावेनावस्थितं, तदेव तस्य नित्यस्योपरिस्थितस्याधारो भवति । तस्मात्सर्वगतत्वमपि नित्यत्वविशेषणत्वेनानाधारत्वे हेतुर्वक्तव्यं इत्यर्थः । सर्वात्मत्वसर्वदुरितविरहयो रूपवत्त्वादिभ्यः किं बलमत आह—अव्यभिचारिभ्यामिति । न ब्रह्मणोऽन्यत्र तयो संभव इत्यर्थः । ब्रह्मणि सर्वात्मत्वसंभवमाह—सर्वेति । रूपवत्त्वादेर्ब्रह्मण्यपि संभवाद्यभिचारमाह—विकारवदिति । कार्योपहितमित्यर्थः । सर्वदुरितविरहमुदाहृतवाक्येनापि^२ प्रमिमीते—नामेति । पाप्मभ्य इति अपादाने पञ्चमी । ततः सर्वे पाप्मानोऽपादानं यस्योदयस्य तस्य भावस्तत्ता तद्रूपेणोदय उद्गम उच्यत इति । रूपवत्त्वं तादृशेन रूपविशेषेणोपदिश्यत

कल्पतरुपरिमलः ।

तीति भावः ॥ ननु नह्यनाधारस्य स्वमहिमप्रतिष्ठस्य सर्वव्यापिनः परमेश्वरस्याधार उपदिश्येतेति भाष्ययोजनार्था, अनाधारत्वे च नित्यत्वं सर्वगतत्वं च हेतुरिति टीका न युक्ता, भाष्ये नित्यत्वाविशेषणादित्याशङ्काह—नित्यत्वमिति स्वमहिमप्रतिष्ठत्वस्य व्याख्येति । अनित्यस्य स्वकारणप्रतिष्ठत्वावश्यभावेन स्वमहिमप्रतिष्ठत्वायोगात् तेन नित्यत्वमाक्षिप्यत इत्याक्षेप्यनित्यत्वात्पर्यर्कं तत्, नह्यनाधारत्वात्पर्यर्कम्, अनाधारपदेन पौनरुक्त्यापत्तेरिति भावः ॥ नित्यमपीति । नित्यमसर्वगतं वस्तुतः सिद्धान्ते नास्तीति तर्कितमभिप्रेत्य चेच्छब्दः । सर्वगतत्वं सकलवस्त्वन्वयित्वं, तन्मायायामप्यस्ति साधारणम्, अतो नित्यत्वविशेषणमिति स्पष्टत्वाच्चोक्तम् । यदि सर्वगतत्वं ब्रह्मासाधारणं परिपूर्णत्वं, तदा तावदेव हेतुभवनक्षममिति न नित्यत्वविशेषणमपेक्षितम् । स्वमहिमप्रतिष्ठत्वेत्येतच्च न नित्यपरतया व्याख्येयं, किंनानाधारस्येत्येतद्व्याख्येयपरतया योजनीयम् । तेन भाष्ये स्वे महिम्नीत्युदाहरिष्यमाणा श्रुतिरनाधारत्वपरतया भाष्ये एव विवृता भवति, अन्यथा तया स्वकीये महिमशब्दोक्ते क्वचिद्वस्तुनि प्रतिष्ठितत्वमुच्यत इति प्रकृतविरोधः शङ्क्येत । एवं च स्वमहिमप्रतिष्ठपदप्रतिपादितेनानाधारत्वेनाक्षिप्तं नित्यत्वं कथमनाधारत्वे हेतुरित्यपि शङ्का निरवकाशा भवति । सर्वगतत्वं सकलवस्त्वन्वयित्वमित्येव निरुच्य नित्यत्वविशेषणपक्षेण तु तत्स्वमहिमप्रतिष्ठपदेन कथंचिच्छ्रयं, न प्रागुक्तक्रमेणाक्षेप्यमित्यन्योन्याश्रयपरिहारो द्रष्टव्यः । टीकाया नित्यत्वस्याकाशवदिति भाष्योदाहृतश्रुत्युक्तस्य हेतुता विवक्षितेति व्याख्याने तु तस्य नाक्षेपो न लक्षणेति न कथंचिदप्यन्योन्याश्रयशङ्का ॥ ब्रह्मणि सर्वात्मत्वसंभवमाहेति । अनेनादित्यपुरुषे अक्षिपुरुषे च तत्संभवशङ्का निरस्ता । सा चैवम्—आदित्यपुरुषे पृथिव्यग्निवादिदृष्टिविशिष्टऋक्सामाग्नेयं मण्डलतद्विस्तदभिमानिपुरुषाणां "मादित्यो वा एष एतन्मण्डल"मित्यादिश्रुतौ ऋक्सामयजुरात्मतया वर्णितत्वादुपपन्नम् । आदित्यपुरुषस्यैवाक्षेप्यपि संनिहितत्वात्तत्रापि सैव ऋक्सामेत्यादिनोक्तऋक्सामाद्यात्मत्वं तत् एवोपपन्नमिति । तत्रायं परिहारो विवक्षितः । ऋक्सामादिरूपत्वं मण्डलादीनां स्तुत्यर्थमुपासनार्थं वक्तुं, ब्रह्मणि तु सर्वोपादाने 'सन् घट' इत्यादिव्यवहारालम्बनं व्यावहारिकप्रमाणगम्यमस्ति सर्वप्रपञ्चतादात्म्यमिति । तद्रूपेणोदय इति । आदित्यपुरुषस्य सर्वपाप्मापादानतयोपलक्षित उदय उद्गमनमुच्यत इत्यर्थः । ननु—

१ तद्धर्मयोरुपदेशः तद्धर्मोपदेश इति द्विवचनान्तसमासेन धर्मद्वयस्यापि सूत्रे विवक्षितत्वात् सार्वात्म्यसर्वदुरितविरहाभ्यामित्युक्तम् । २ ग-पुस्तके 'अपिः' नास्ति ।

इति च श्रूयमाणः पुरुषः परमेश्वर एव, न संसारी । कुतः ? तद्धर्मोपदेशात् । तस्य हि परमेश्वरस्य धर्मा इहोपदिष्टाः । तद्यथा—‘तस्योदिति नाम’ इति श्रावयित्वा तस्यादित्यपुरुषस्य नाम ‘स एष सर्वेश्वरः पाप्मभ्य उदितः’ इति सर्वपाप्मापगमेन निर्वक्ति । तदेव च कृतनिर्वचनं नामाक्षिपुरुषस्याप्यतिदिशति—‘यन्नाम तन्नाम’ इति । सर्वपाप्मापगमश्च परमात्म न एव श्रूयते—‘य आत्माऽपहतपाप्मा’ (छा० ८।७।१) इत्यादौ । तथा चाश्रुये पुरुषे ‘सैवर्कत्साम तदुक्तं तद्यजुस्तद्ब्रह्म’ इत्युक्तसामाद्यात्मकतां निर्धारयति । सा च परमेश्वरस्योपपद्यते, सर्वकारणत्वात्सर्वात्मकत्वोपपत्तेः । पृथिव्यश्वाद्यात्मके चाधिदैवतं ऋक्सामे, वाक्प्राणाद्यात्मके चाध्यात्ममनुकस्याह—‘तस्यर्च साम च गेष्णौ’ इत्यधिदैवतम् । तथाऽध्यात्ममपि—‘यावमुद्य गेष्णौ तौ गेष्णौ’ इति । तच्च सर्वात्मन एवोपपद्यते । ‘तद्य इमे वीणायां गायन्त्येतं’ ते गायन्ति तस्मात्ते धनसनयः’ (छा० १।७।६) इति च लौकिकेष्वपि गानेष्वस्यैव गीयमानत्वं दर्शयति । तच्च परमेश्वरपरिग्रह एव घटते; ‘यद्यद्विभूतिमत्स्त्वं श्रीमदूर्जितमेव वा । तत्तदेवावगच्छ त्वं मम

भामती ।

उच्यते । न चादित्यस्य देवतायाः कर्मानधिकारेऽपि सर्वपाप्मविरहः प्राग्भवीयधर्माधर्मरूपपाप्मसंभवे सति । नच—एतेषां प्राग्भवीयो धर्म एवास्ति न पाप्मेति—सांप्रतम् ; विद्याकर्मातिशयसमुदाचारेऽप्यनादिभवपरम्परोपार्जितानां पाप्मनामपि प्रसूतानां संभवात् । नच—श्रुतिप्रामाण्यादादित्यशरीराभिमानिनः सर्वपाप्मविरह इति—युक्तं; ब्रह्मविषयत्वेनाप्यस्याः प्रामाण्योपपत्तेः । नच विनिगमनाहेत्वभावः, तत्र तत्र सर्वपाप्मविरहस्य भूयोभूयो ब्रह्मण्येव श्रवणात्, तस्यैव चेह प्रत्यभिज्ञानस्य विनिगमनहेतोर्विद्यमानत्वात् । अपिच सर्वात्म्यं जगत्कारणस्य ब्रह्मण एवोपपद्यते; कारणादभेदात्कार्यजातस्य, ब्रह्मणश्च जगत्कारणत्वात् । आदित्यशरीराभिमानिनस्तु जीवात्मनो न जगत्कारणत्वम् । नच मुख्यार्थसंभवे प्राशस्त्यलक्षणया स्तुत्यर्थता युक्ता । रूपवत्त्वं चास्य परानुग्रहाय कायनिर्माणेन वा, तद्विकारतया वा, सर्वस्य कार्यजातस्य, विकारस्य च विकारवतोऽन्यत्वात्—तादृशा रूपभेदेनोपदिश्यते, यथा ‘सर्वगन्धः सर्वरसः’ इति । नच ब्रह्मनिर्मितं मायारूपमनुवदच्छास्त्रमशास्त्रं भवति, अपितु तां कुर्वत्, इति नाशास्त्रत्वप्रसङ्गः । यत्र तु ब्रह्म निरस्तसमस्तोपाधिभेदं ज्ञेयत्वेनोपक्षिप्यते, तत्र शास्त्रम्—‘अशब्दमस्पर्शमरूपमव्ययम्’ इति प्रवर्तते । तस्माद्रूपवत्त्वमपि परमात्मन्युपपद्यते । एतेनैव मर्यादाधारभेदावपि व्याख्यातौ । अपिचादित्यदेहाभिमानिनः संसारिणोऽन्तर्यामी भेदेनोक्तः, स एवान्तरादित्य इत्यन्तःश्रुतिसाम्येन प्रत्यभिज्ञायमानो भवितुमर्हति ॥ तस्मात्ते धनसनय इति । धनवन्तो विभूतिमन्त इति यावत् । कस्मात्पुनर्विभूतिमत्त्वं परमेश्वरपरिग्रहे घटत इत्यत आह—यद्यद्विभूतिमदिति । सर्वात्मकत्वेऽपि भूतिमत्त्वेव परमेश्वरस्वरूपाभिव्यक्तिः, नत्वविद्यातमःपिहितपरमेश्वरस्वरूपे-
वेदान्तकल्पतरुः ।

इत्यन्वयः । ननु हिरण्यमयं कथं ? तद्धि शरीरस्यात आह—विकारस्य चेति । नन्वविकारिब्रह्मणो मायामयं रूपं वक्तव्यं, तथाच मिथ्यार्थप्रकाशकतया शास्त्राप्रामाण्यमत आह—नचेति । यथा लोके मायाविदर्शितमायानुवादिवाक्यं प्रमाणमेवं शास्त्रमपि । अप्रामाण्यं तर्हि कदा स्यादत आह—अपित्विति । मायां मिथ्याबुद्धिं कुर्वदशास्त्रं स्याद्, ननु तां करोति; तस्या प्रागेव सिद्धत्वादित्यर्थः । विभूतिमत्त्वेवेश्वरावस्थाने सर्वात्म्यविरोधमाशङ्क्याभिव्यक्तिमात्रं तत्र, सत्ता तु सर्वत्रेत्याह—सर्वेति । लोककामेशितुल्यश्रवणाद्देवमनुष्यैरीश्वराणां विनाऽशितुमपि न शक्यमित्यन्तः पारार्थ्य-
कल्पतरुपरिमलः ।

पाप्मापादानकमुद्गमनं प्राक्पाप्मसंबन्धिनो जीवस्यैव संभवतीति नेदं ब्रह्मलिङ्गमिति—चेत्, न; जीवस्यापि नीडात् शकुन्तस्येव पापाद् मुख्यस्योद्गमनस्यासंभवेन नीडादुद्गतः शकुन्तो यथा सर्वात्मना नीडसंबन्धरहितः, एवमयं सर्वात्मना पापसंबन्धरहित इत्येतदर्थलक्षकत्वात् । ततश्चासङ्कुचितसर्वपापराहित्यं क्वचिदपि जीवे न संभवति; “न ह वै सशरीरस्य सत्” इति श्रुत्युक्तीत्या शरीरे सति कियतोऽपि दुःखस्यावश्यंभावेन तद्धेतुपापसद्भावनियमात् । ननु ‘तां कुर्वदि’त्य-
युक्तं, नहि शब्द स्वयं माया करोतीत्याशङ्क्य तां कुर्वदित्यनेनानुवादलं विहाय स्वातन्त्र्येण मिथ्याबुद्ध्युत्पादकत्वं विवक्षितमिति व्याचष्टे—मायां मिथ्याबुद्धिं कुर्वदिति । गेष्ण्यौ पर्वणी इति । गानक्रियासाधनपर्वणी इत्यर्थः । एतदुक्तं भवति—‘तस्योदिति नामेत्यादिभिर्वाक्यैरुन्नामविधानतश्चिर्वचनतद्वेदनफलसङ्कीर्तनानन्तरं “तस्यर्क साम च गेष्ण्या”विति ऋक्सामयो प्रकृतोन्नामकपुरुषगेष्णत्वमभिधाय “तस्मादुद्गीथस्तस्मात्त्वेवोद्गातैतस्य हि गातेति” वाक्याभ्यां ऋक्सामयोद्ग्रेष्णत्वादेव सामभक्तिविशेषस्योत्कर्मकगानसाधनवाच्युद्गीथशब्दवाच्यत्वं तस्मादेव च हेतोर्दुद्गीथभक्तिगातुरुत्कर्मकगानकर्तृवाच्युद्गातुशब्दवाच्यत्वं चेति श्रूयते । तत्रोन्नामकपुरुषस्य गानकर्मलं सामरूपगीतिक्रियाभिव्यक्त्यं ऋक्साम-
१ छ-पुस्तके ‘सर्वात्मकत्वे’ इति पाठः । २ ‘गायन्त्येतं त्वेव’ इति कन्तिपुस्तकेषु पाठः ।

तेजोऽशंसंभवम्' (१०।४१) इति भगवद्गीतादर्शनात् । लोककामेशितृत्वमपि निरङ्कुशं श्रूयमाणं परमेश्वरं गमयति । यदुक्तं हिरण्यश्मश्रुत्वादिरूपश्रवणं परमेश्वरे नोपपद्यत इति, अत्र ब्रूमः—स्यात्परमेश्वरस्यापीच्छावशान्मायामयं रूपं साधकानुग्रहार्थम्; 'माया ह्येषा मया सृष्टा यन्मां पश्यसि नारद । सर्वभूतगुणैर्युक्तं मैवं मां ज्ञातुमर्हसि' इति स्मरणात् । अपि च यत्र तु निरस्तसर्वविशेषं पारमेश्वरं रूपमुपदिश्यते, भवति तत्र शास्त्रम्—'अशब्दमस्पर्शमरूपमव्ययम्' इत्यादि । सर्वकारणत्वात् विकारधर्मैरपि कैश्चिद्विशिष्टः परमेश्वर उपास्यत्वेन निर्दिश्यते—'सर्वकर्मा सर्वकामः सर्वगन्धः सर्वरसः' (छा० ३।१४।२) इत्यादिना । तथा हिरण्यश्मश्रुत्वादिनिर्देशोऽपि भविष्यति । यदप्याधारश्रवणाच्च परमेश्वर इति । अत्रोच्यते—स्वमहिमप्रतिष्ठस्याप्याधारविशेषोपदेश उपासनार्थो भविष्यति, सर्वगतत्वाद्ब्रह्मणो व्योमवत्सर्वान्तरत्त्वोपपत्तेः । ऐश्वर्यमर्यादाश्रवणमप्यध्यात्माधिदैवतविभागापेक्षमुपासनार्थमेव । तस्मात्परमेश्वर एवाध्यादित्ययोरन्तरुपदिश्यते ॥ २० ॥

भेदव्यपदेशाच्चान्यः ॥ २१ ॥

अस्ति चादित्यादिशरीराभिमानिभ्यो जीवेभ्योऽन्य ईश्वरोऽन्तर्यामी; 'य आदित्ये तिष्ठन्नादित्यादन्तरो यमादित्यो न वेद यस्यादित्यः शरीरं य आदित्यमन्तरो यमयत्येष त आत्माऽन्तर्याम्यमृतः' (बृ० ३।७।९) इति श्रुत्यन्तरे भेदव्यपदेशात् । तत्र हि 'आदित्यादन्तरो यमादित्यो न वेद' इति वेदितुरादित्याद्विज्ञानात्मनोऽन्योऽन्तर्यामी स्पष्टं निर्दिश्यते; स एवेहाप्यन्तरादित्ये पुरुषो भवितुमर्हति श्रुतिसामान्यात् । तस्मात्परमेश्वर एवेहोपदिश्यत इति सिद्धम् ॥ २१ ॥

(८ अधिकरणम्)

आकाशस्तल्लिङ्गात् ॥ २२ ॥

भामती ।

ध्वनिभूतिमत्त्वित्यर्थः । लोककामेशितृत्वमपीति । अत्यन्तपारार्थन्यायेन निरङ्कुशमैश्वर्यमित्यर्थः ॥ २० ॥ २१ ॥

आकाशस्तल्लिङ्गात् । पूर्वस्मिन्नधिकरणे ब्रह्मणोऽसाधारणधर्मदर्शनाद्विवक्षितोपाधिनाऽस्यैवोपासना, नत्वादि-

वेदान्तकल्पतरुः ।

न्यायः । सैवर्क् तत् सामेति तच्छब्दैश्चाक्षुषपुरुषपरामर्शः । ऋगादिविधेयापेक्षया स्त्रीलिङ्गनिर्देशः । उक्तं शस्त्रविशेषः । तत्साहचर्योत्सामस्तोत्रं ऋगुक्थादन्यच्छब्दं ब्रह्म त्रयो वेदा पृथिव्यभ्याद्यात्मके चेत्यादिभाष्यम् । तत्र ऋगधिदैवं पृथिव्यन्तरिक्षद्युनक्षत्रादित्यगतशुक्लभारुपा साम चाग्निवाय्वादित्यचन्द्रमआदित्यगतैपरकृष्णाख्यातिक्वणरूपादिकमाम्नातमित्यमेवर्गग्निः सामेत्यादिना । अध्यात्मं च ऋग्वाक्चक्षुः श्रोत्रादिगतशुक्लभालक्षणा तावदुक्ता । साम च प्राणच्छायात्ममनोस्तिथ्यकृष्णभारुपमाम्नातम्—वागेवर्क् प्राणः सामेत्यादिना । एवमात्मके ऋक्सामे तस्य गेष्ण्यौ पर्वणी ॥ इति सप्तममन्तरधिकरणम् ॥

आकाशस्तल्लिङ्गात् ॥ २२ ॥

लिङ्गाद् ब्रह्मनिर्णयस्य तुल्यत्वात्पुनरुक्तिमात्राङ्गाह—पूर्वस्मिन्निति । श्रुतिप्राप्तनभसो लिङ्गेन बाधार्थं न्यायोऽधिक

कल्पतरुपरिमलः ।

स्तुतिकर्मत्वं, यथा "तद्यज्ञे वीणायां गायन्त्येतं ते गायन्ती"त्यत्र लौकिकपुरुषस्य लौकिकगानकर्मत्वं वैणिकगीयमानलौकिकशब्दसाध्यस्तुतिकर्मत्वम् । एवंचोच्चात्मकपुरुषस्य स्तुतावृत्तसाक्षात्साधनं, साम ऋगभिव्यक्तिद्वारा; 'साम्ना स्तुवीतेति' साम्नोऽपि स्तुतिसाधनत्वश्रवणात् । अतः स्तुतौ साध्यायां सामद्वयं सोपानपर्वद्वयवत् क्रमिकमास्त इति गानपर्वत्वमृक्सामयोरिति । ततश्च लौकिकगानविषयराजादिरूपतयेवादित्यपुरुषस्याक्षिपुरुषस्य च ऋक्सामसाध्यस्तुतिविषयान्द्रसोमादिरूपतया

१ 'सूत्रे तच्छब्दः अनन्तत्वरूपलिङ्गस्यानन्यथासिद्धत्वज्ञापनार्थः, यत्रोपक्रमे य कचन दोषमुपवर्ण्य तदोषसमाधानेनोपसंहियते तत्र तन्मध्यगतेषु वाक्येषु यथाभ्युपगमेन तत्समाधानं लभ्यते तथाऽभ्युपगमे यतितव्यम् । एतदभिप्रायमेवोपाश्रुयाजधिकरणम् । यत्रतु मध्ये प्रतिपादनस्यान्यप्रतिपादनशेषत्व न तत्राय निर्वन्धः; यथा जलिलादिवाक्ये इति अन्तवत्त्वदोषमुपवर्ण्य तत्समाधानेनोपसंहाररूपे आकाशवाक्येऽपि त्रिविधपरिच्छेदशून्यं अनन्त वस्त्वेव निर्दिष्टव्यं नत्वापेक्षिकान्तवद्भूताकाशम् । दास्यभिमतस्वर्गलोकोद्भाविताप्रतिष्ठितत्वदोषापनिनीषया प्रवृत्तं पृथिवीलोकप्रतिष्ठात्ववर्णनं तु अनन्तवस्तूपदेशशेषभूतत्वादापेक्षिकप्रतिष्ठात्वपर चेदपि न दोष इत्यनन्तत्वमनन्यथासिद्धम् । अनन्यथासिद्धेन च लिङ्गेन श्रुत्यन्यथाकरण'माख्यातानामर्थं ब्रुवतां शक्तिः सहकारिणी' इति न्यायसिद्धमेवेति मन्तव्यम्—इति ॥ २ ध-मुक्तके 'गतपरःकृष्णाख्यमतिकृष्णरूपात्मकम्' इति पाठः ।

भामती ।

त्यशरीराभिमानिनो जीवात्मन इति निरूपितम् । इदानीं त्वसाधारणधर्मदर्शनात्तदेवोद्गीथे संपाद्योपास्यत्वेनोप-
दिश्यते, न भूताकाश इति निरूप्यते । तत्र 'आकाश इति होवाच' इति किं मुख्याकाशपदानुरोधेन 'अस्य लोकस्य
का गतिः' इति 'सर्वाणि ह वा इमानि भूतानि' इति च 'ज्यायान्' इति च 'परायणम्' इति च कथंचिद्वाख्यायतां,
उतैतदनुरोधेनाकाशशब्दो भक्त्या परात्मनि व्याख्यायतामिति । तत्र—प्रथमत्वात्प्रधानत्वादाकाशं मुख्य-
मेव नः । तदानुगुण्येनान्यानि व्याख्येयानीति निश्चयः ॥ 'अस्य लोकस्य का गतिः' इति प्रश्नोत्तरे 'आकाश
इति होवाच' इत्याकाशस्य गतित्वेन प्रतिपाद्यतया प्राधान्यात्, 'सर्वाणि ह वा' इत्यादीनां तु तद्विशेषणतया गुणत्वात्,
'गुणे त्वन्यायकल्पना' इति बह्व्यप्यप्रधानानि प्रधानानुरोधेन नेतव्यानि । अपिच 'आकाश' इति होवाच
इत्युत्तरे प्रथमावगतमाकाशमनुपजातविरोधि, तेन तदनुरक्तायां बुद्धौ यद्यदेव तदेकवाक्यगतमुपनिपतति तत्तज्जघन्य-
तया उपसंजातविरोधि तदानुगुण्येनैव व्यवस्थानमर्हति । नच कंचिदाकाशशब्दो भक्त्या ब्रह्मणि प्रयुक्त इति सर्वत्र
तेन तत्परेण भवितव्यम् । नहि गङ्गायां घोष इत्यत्र गङ्गापदमनुपपत्त्या तीरपरमिति यादांसि गङ्गायामित्यत्राप्यनेन
वेदान्तकल्पतरुः ।

इत्यर्थः । इदमुक्त—न भूताकाश उपास्यत्वेनेति । यद्यप्यस्मिन्ग्रन्थे पूर्वत्र सोपाधिब्रह्मण उपास्तिचिन्ता, अत्र तु
तस्योद्गीथे सपत्तिचिन्तेति विशेषप्रदर्शनपर भाति, तथापि न तथाथो ग्राह्य, हिरण्यवाक्येऽपि तस्मादुद्गीथ इत्युद्गीथसंपत्ते-
स्तुल्यत्वात् । तस्मादेतदपि असाधारणधर्मतुल्यमेवानूदितम् । आकाशशब्दो नभ पर, उत ब्रह्मपर इति रूढिनिरूढ-
प्रयोगाभ्यां विशये पूर्वत्राव्यभिचारिलिङ्गादन्यथासिद्धरूपवत्त्वादि नीतम्, इयं तु श्रुतिर्लिङ्गाच्चान्यथयितव्येति प्रत्युदाहरण-
लक्षणसंगतिः । प्रधानत्वहेतुं व्याचष्टे—अस्येति । तदानुगुण्येनेत्येतद्विबुधोति—सर्वाणीति । प्रथमत्वे हेतुं व्याख्याति—
अपिचेति । ननु परबलीयस्त्वन्यायेन प्रथममाकाशं बाध्यताम्, अत आह—एकवाक्यगतमिति । निरपेक्षं परं
पूर्वं बाधते, एकवाक्यनिविष्टशब्दानां तु पूर्वानुरोधेनोत्तरार्थप्रतीतिः, तद्विरुद्धार्थसमर्पणे वाक्यमेदापत्तेरित्यर्थः । "यदेष
आकाश आनन्द" इत्यादौ ब्रह्मण्याकाशशब्दो गौणो दृष्ट, तद्वदिहापि स्यादित्याशङ्क्याह—नच कंचिदिति । यादांसि
कल्पतरुपरिमलः ।

सार्वात्म्यसिद्धिः । यद्यपि प्रस्तावादिसामभक्त्यवयवरूपे सामगानां पूर्वत्येव प्रसिद्धे साम्राज्यच्छेदे गेष्ण्याख्या तेषां प्रसिद्धा,
औक्थिक्याख्ये सामपर्वलक्षणग्रन्थेऽपि तथैव व्यवहारः; तथापि स्तोत्रसाधनकर्मिकपर्वद्वयलसादृश्याद् ऋक्सामयोरङ्गेष्व-
यत्नारोपः । गेष्ण्यौ शरीरावयवपर्वणी इत्यप्याचक्षते ॥ इति सप्तममन्तराधिकरणम् ।

आकाशस्तल्लिङ्गात् ॥ २२ ॥

तस्मादुद्गीथ इत्युद्गीथसंपत्तेस्तुल्यत्वादिति । यद्यपि तस्मादुद्गीथ इत्येतत् पूर्वप्रकृतोच्चारणकलेन ऋक्सामगे-
ष्ण्यत्वेन च हेतुनाऽऽदित्यपुरुषस्योद्गीथ इति नामान्तरविधानार्थं, न तूद्गीथसंपत्त्यर्थः; तत्र 'तस्मादिति' हेतोरनन्वयात्,
'उद्गेष्य' इति नाम्नि विधातव्ये 'उद्गीथ' इति तद्विधानं देवानां परोक्षप्रियत्वात्, तथैव च छान्दोग्यविवरणे व्याख्यातम् ।
यन्नाम तन्नामेति नामातिदेशकवाक्यस्योदित्युद्गीथ इति च नामद्वयातिदेशकतया व्याख्यानेन चास्य नामान्तरविधानार्थत्वं
स्थिरीकृतम् । पूर्वाधिकरणप्रदर्शितया रीत्योद्गानकर्तृरुद्गातृनामवदुद्गीथभक्तैरुद्गीथनामापि ऋक्सामयोरुद्गानकदेवविषयगान-
पर्वत्वे प्रमाणपरतया नीयते चेदपि नेदमुद्गीथं सपत्तिपरम्, आदित्यपुरुषस्योद्गीथे सम्पत्तिस्तु प्राक् 'ओमित्येतदक्षरमुद्गीथ-
मुपासीत' 'तस्योपव्याख्यान'मित्यादिनोद्गीथोपासनाप्रश्नप्रतिज्ञानात्, उत्तरत्राकाशवाक्येऽपि "स एष परोवरीयानुद्गीथ"
इत्युद्गीथसंपत्त्यनुवृत्तेः, हिरण्यवाक्येऽपि "तस्मादेवंविदुद्गाता ब्रूयात् कं ते काममागायानी"त्यक्षण्यादित्यपुरुषोपासनस्यो-
द्गातृकर्तृकल्लिङ्गदर्शनाच्च लभ्यते । तल्लभ्यैव चोद्गीथसपत्तिः, छान्दोग्यविवरणे "य एवं विद्वान् साम गायती"त्यत्र य एवं
विद्वानित्यस्य एवमुक्त्युक्तं देवमुद्गीथं विद्वानिति व्याख्यानेन दर्शिता । इह शरीरकेऽपि 'सैव हि सत्यादयः' (ब्र. अ. ३
पा. ३ सू. ३८) इत्यधिकरणे । छान्दोग्ये हि कर्मसंबन्धिन्युद्गीथव्यपाश्रया विद्या विधीयत इति वाक्येऽस्या अन्तरादित्य-
विद्यायाः स्वतन्त्रविद्यात्वशङ्कानिराकरणाय कर्माङ्गाश्रितत्वव्यवस्थापनार्थं उद्गीथव्यपाश्रयेत्यनेन सा दर्शिता । तत्र तद-
नन्तरम् "इयमेवर्गमि. सामे"त्यन्तरादित्यविद्योपक्रमवाक्यवद् "य एवं विद्वान् साम गायती"ति तदुपसंहारवाक्यवच्च
"तस्यैव साम च गेष्ण्यौ तस्मादुद्गीथ" इति तन्मध्यपातिवाक्यमपि ऋक्सामसंबन्धरूपकर्माङ्गाश्रितत्वचिह्नमात्रप्रदर्शकतयो-
पपन्नत्वं, न तूद्गीथसंपत्त्यर्थत्वेन, अतस्तस्मादुद्गीथ इत्यस्योद्गीथसंपत्त्यर्थलोकोक्तिरयुक्तेति प्रतिभाति, तथापि "तस्मादुद्गीथ"
इत्युद्गीथनामविधानादुद्गीथभक्तैरादित्यपुरुषस्य चोद्गीथनामकलरूपसाम्यसिद्धौ पूर्वापरसंदर्भपर्यालोचनया चोद्गीथसपत्तौ हृदि
विपरिवर्तमानाया "तस्य भूरिति शिर. एकं हि शिर. एकमेतदक्षर"मित्यादिश्रुतिषु प्रायेणारोप्याविष्टानयोर्यैतिक्वित्साम्या-
वलम्बनमभेददृष्टिविधानमिति श्रुतिशैलीविदामिहाप्युद्गीथनामकलसाम्यावलम्बनाभेददृष्टिपर्यन्तार्थिकार्थेऽस्य वाक्यस्य तात्पर्य-

इदमामनन्ति—‘अस्य लोकस्य का गतिरित्याकाश इति होवाच सर्वाणि ह वा इमानि भूतान्याकाशादेव समुत्पद्यन्त आकाशं प्रत्यस्तं यन्त्याकाशो ह्येवैभ्यो ज्यायानाकाशः परायणम्’ (छान्दो० १।१।१) इति । तत्र संशयः—किमाकाशशब्देन परं ब्रह्माभिधीयत उत भूताकाशमिति । कुतः संशयः, उभयत्र प्रयोगदर्शनात् । भूतविशेषे तावत्सुप्रसिद्धो लोकवेदयोराकाशशब्दः । ब्रह्मण्यपि क्वचित्प्रयुज्यमानो दृश्यते । यत्र वाक्यशेषवशादसाधारणगुणश्रवणाद्वा निर्धारितं ब्रह्म भवति, यथा—‘यदेष आकाश आनन्दो न स्यात्’ (तै० २।७) इति । ‘आकाशो वै नाम नामरूपयोर्निर्वहिता ते यदन्तरा तद्ब्रह्म’ (छा० ८।१।४।१) इति चैवमादौ । अतः संशयः । किं पुनरत्र युक्तं, भूताकाशमिति । कुतः, तद्धि प्रसिद्धतरेण प्रयोगेण शीघ्रं बुद्धिमारोहति । नचायमाकाशशब्द उभयोः साधारणः शक्यो विज्ञातुं; अनेकार्थत्वप्रसङ्गात् । तस्माद्ब्रह्मणि गौण एव आकाशशब्दो भवितुमर्हति । विभुत्वादिभिर्हि बहुभिर्धर्मैः सदृशमाकाशेन ब्रह्म भवति । नच मुख्यसंभवे गौणोऽर्थो ग्रहणमर्हति । संभवति चेह मुख्यस्यैवाकाशस्य ग्रहणम् । ननु भूताकाशपरिग्रहे वाक्यशेषो नोपपद्यते—‘सर्वाणि ह वा इमानि भूतान्याकाशादेव समुत्पद्यन्ते’ इत्यादिः । नैष दोषः; भूताकाशस्यापि वाय्वादिक्रमेण कारणत्वोपपत्तेः । विज्ञायते हि—‘तस्माद्वा एतस्मादात्मन आकाशः संभूतः । आकाशाद्वायुः । वायोरग्निः’ (तै० २।१) इत्यादि । ज्यायस्त्वपरायणत्वे अपि भूतान्तरापेक्षयोपपद्यते भूताकाशस्यापि । तस्मादाकाशशब्देन भूताकाशस्य ग्रहणमित्येवं प्राप्ते ब्रूमः—‘आकाशस्तल्लिङ्गात्’ । आकाशशब्देनेह ब्रह्मणो ग्रहणं युक्तम् । कुतः ? तल्लिङ्गात् । परस्य हि ब्रह्मण इदं लिङ्गम्—‘सर्वाणि ह वा इमानि भूतान्या-

भामती ।

तत्परेण भवितव्यम्, संभवश्चोभयत्र तुल्यः । नच ब्रह्मण्यप्याकाशशब्दो मुख्यः; अनेकार्थत्वस्यान्यादयत्वात्, भक्त्वा च ब्रह्मणि प्रयोगदर्शनोपपत्तेः, लोके चास्य नभसि निरुद्धतरत्वात्, तत्पूर्वकत्वाच्च वैदिकार्थप्रतीतेर्वैपरीत्यानुपपत्तेः । तदनुगुण्येन च ‘सर्वाणि ह वा’ इत्यादीनि भाष्यकृता स्वयमेव नीतानि । तस्माद्भूताकाशमेवात्रोपास्यत्वेनोपदिश्यते, न परमात्मेति प्राप्तम् । एवं प्राप्तेऽभिधीयते—आकाशशब्देन ब्रह्मणो ग्रहणम् । कुतः, तल्लिङ्गात् । तथाहि—सामानाधिकरण्येन प्रश्नतत्प्रतिवाक्ययोः । पौर्वापर्यपरामर्शात्प्रधानत्वेऽपि गौणता ॥ यद्यप्याकाश-वेदान्तकल्पतरुः ।

जलचरा । यादांसीति प्रयोगे गङ्गापदामिधेयस्य वाक्यार्थान्वयसंभवान्मुख्यत्वं, न लिह नभसो वाक्यार्थान्वयः, आनन्त्याद्ययोगादत आह—संभवश्चेति । मुख्यानुगुण्येन गुणानां नयनस्योक्तत्वादित्यर्थः । अस्तु तर्हि ब्रह्मणि मुख्यः, तत्र वक्तव्यं किं ब्रह्मणभसोर्मुख्यः, उत ब्रह्मण्येवेति । नाद्य इत्याह—अनेकार्थत्वस्येति । नहि द्वितीय इत्याह—भक्त्या चेति । ननु नभसि गौणः, ब्रह्मणि रूढः किं न स्यात्तत्राह—तत्पूर्वकत्वाच्चेति । प्रश्नोत्तरयोरेकार्थपर्यवसानसामर्थ्यलक्षणं लिङ्गं सूत्रगतलिङ्गशब्दार्थमभिप्रेत्य सिद्धान्तयति—सामानाधिकरण्येनेति । नन्वैकार्थ्येऽपि प्रश्नोत्तरयोः प्रतिवचनस्थाकाशशब्दानुरोधात्प्रश्नोऽपि मुख्याकाशपरोऽस्तु, तत्राह—पौर्वापर्येति । प्रश्नोत्तरयोरर्थतः शब्दतश्च पूर्वापरत्वेनानुसंधानादसंजातविरोधप्रश्नानुसारेण चरममुत्तरं नेयमित्यर्थः । अनेन प्रथमलहेतोरसिद्धिरुक्ता, प्राधान्यं तूपक्रमविरोधे सत्यकिञ्चित्करमित्युक्तम् । प्रधानत्वेऽपीति । आकाशपदस्य प्रधानार्थत्वेऽपि गौणता, अपिशब्दान्न नभसः प्रधानत्वमपि

कल्पतरुपरिमलः ।

मस्तीति प्रतीयत एवेत्यभिप्रेत्येदं वाक्यमुद्गीथसंपत्तौ प्रमाणतयोपन्यस्तम् । एवमनया प्रणालिकयोद्गीथनामविधानस्यार्थादुद्गीथसंपत्तौ पर्यवसानमभिप्रेत्यैव छान्दोग्यविवरणे “तस्यर्क् साम च गेष्ण्यौ तस्मादुद्गीथ” इति वाक्यमवतारितम्—तस्योद्गीथत्वं देवस्यादित्यादीनामिव विवक्षित्वाऽऽहेति । पूर्वं य एवासौ तपति तमुद्गीथमुपासीतेत्यादिष्वादित्यादीनामिवेत्यर्थः ॥ आनन्त्याद्ययोगादिति । शालावत्यपक्षोद्भावितान्तवत्त्वदोषापनिनीषयोपन्यस्तमनन्तत्वं चरमश्रुतमपि सकृत् श्रुतमपि लिङ्गं सदपि प्रथमश्रुताभ्यस्ताकाशश्रुत्यपेक्षया बलवत् । तथाभूताया अप्याकाशश्रुतेर्लक्षणासहिष्णुत्वेनान्यथासिद्धत्वादनन्तललिङ्गस्यान्तवति तपने प्रागुद्भावितादोषापनयनालाभादित्यनन्तललिङ्गस्यान्यथासिद्धत्वम्, सर्वकारणत्वादिलिङ्गान्तरापेक्षया प्रथमापेक्षितत्वं च । प्राबल्यातिशयमभिप्रेत्य विषयवाक्ये तेभ्यश्चरमश्रुतस्यापि तस्य प्रथममुपन्यासः । मुख्यानुगुण्येनेति । यथा दाल्भ्यपक्षोद्भाविताऽप्रतिष्ठितत्वदोषापनिनीषया शालावत्येनोपन्यस्तं प्रतिष्ठाललिङ्गं स्वर्गलोकवत् प्रतिष्ठान्तरापेक्षया पृथिव्या निरपेक्षमुख्यमसंभवदपि स्वर्गलोकापेक्षया पृथिव्याः कथञ्चित्प्रतिष्ठालातिशयमपेक्ष्य मुख्यपृथिवीश्रुत्यानुगुण्येन पृथिव्यां संभवत्प्रतिष्ठालरूपतया नीतम्, एवमानन्त्यमपि मुख्याकाशश्रुत्यानुगुण्येन भूता-

भामती ।

पदं प्रधानार्थं तथापि यत्पृष्ठं तदेव प्रतिवक्तव्यम् । न खल्वनुमत्त आम्नापृष्ठः कोविदारानाचष्टे । तदिह 'अस्य लोकस्य का गतिः' इति प्रश्नो दृश्यमाननामरूपप्रपञ्चमात्रगतिविषय इति तदनुरोधाच्च एव सर्वस्य लोकस्य गतिः स एवाकाशशब्देन प्रतिवक्तव्यः । नच भूताकाशः सर्वस्य लोकस्य गतिः, तस्यापि लोकमध्यपातित्वात्, तदेव तस्य गतिरित्यनुपपत्तेः । नच—उत्तरे भूताकाशश्रवणाद्भूताकाशकार्यमेव पृष्ठमिति—युक्तम्, प्रश्नस्य प्रथमावगतस्यानुपजातविरोधिनो लोकसामान्यविषयस्योपजातविरोधिनोत्तरेण संकोचानुपपत्तेस्तदनुरोधेनोत्तरव्याख्यानात् । नच—प्रश्नेन पूर्वपक्षरूपेणानवस्थितार्थेनोत्तरं व्यवस्थितार्थं न शक्यं नियन्तुमिति—युक्तम्; तन्निमित्तानामज्ञानसंशयविपर्ययानामनवस्थानेऽपि तस्य स्वविषये व्यवस्थानात्, अन्यथोत्तरस्यानालम्बनत्वापत्तेर्वैयधिकरण्यापत्तेर्वा । अपि चोत्तरेऽपि बह्वसमञ्जसम् । तथाहि—'सर्वाणि ह वा इमानि भूतान्याकाशादेव समुत्पद्यन्ते' इति सर्वशब्दः कथंचिदल्पविषयो व्या-

वेदान्तकल्पतरुः ।

तु पृष्ठस्य सर्वकारणस्यैवेत्यर्थः । प्रधानत्वेऽपीत्येतद्याचष्टे—यद्यपीति । सामानाधिकरण्येनेत्येतद्विभजते—यत्पृष्ठमिति । अस्तु प्रश्नोत्तरयोरेकविषयत्वं, प्रश्नविषयस्तु नभ इति नेत्याह—तदिहेति ॥ यत्तु कश्चिदाह—दाल्भ्येन स्वर्गलोकः सामप्रतिष्ठेत्युक्ते शालावत्योऽप्रतिष्ठत्वेन तद्वृषयित्वा पृथिवीलोक सामाश्रय इत्युच्ये । प्रवाहणस्तु तमन्तवत्त्वेनादुषत् । तर्ह्यस्य लोकस्य का गतिरिति शालावत्योऽपृच्छत् । तत्र पृथिवीकारणमात्रं पृष्ठं, न सर्वलोकगति, तस्मात्—पूर्वापरपरामर्शरहितैः प्राज्ञमानिभिः । कल्पितेयं गतिर्नैषा विदुषामनुरञ्जिका ॥—इति ॥ तच्छ्रुतिभावानवबोधविजृम्भितम् । तथा हि—पृथिवीमात्रकारणस्यापि प्रसिद्धत्वेन प्रश्नवैयर्थ्यात्, अस्मेति च सर्वनामश्रुते प्रकरणाद्वलीयस्याः सर्वकार्यविषयत्वोपपत्तेः । यस्तु प्रथमप्रश्ने दाल्भ्यकृतेऽस्यशब्दः, स पृथिवीपरोस्तु, न प्रतिष्ठा लोकमतिनयेदिति पृथिव्या एव तदुत्तरेऽभिधानात् । द्वितीये तु शालावत्यकृते न तथा किंचिदस्ति सकोचकम् । किंचाभिधत्तामयमप्यस्यशब्दः पृथिवीमेव; तथाप्यन्तवत्त्वदोषापनिनीषया प्रश्नप्रवृत्तेः पृथिवीमात्रकारणनिरूपणात् तदसिद्धे काकेभ्यो रक्ष्यतामन्नमिति वदयमस्यशब्दः सर्वकार्यपरः । तथाच पूर्वापरैसादिरुपालम्भ उद्भूतकुट्टन्यायमनुसरतीति ॥ पौर्वापर्येत्येतच्छब्दोत्तरत्वेन विवृणोति—न चोत्तरे इति । यद्यपि कारणविषयप्रश्नः, तथापि तत्र विशेषणतया कार्यमप्युपात्तमिति कार्यमेव पृष्ठमित्युक्तम् । कथं न युक्तमत आह—प्रश्नस्येति । यथा हि "उच्चैर्ऋचा क्रियते" इत्यत्र विधेयसमर्पका अप्युगादिशब्दाः "त्रयो वेदा अजायन्ते"—त्युपक्रमगतमर्थवादस्थमपि वेदशब्दमेकवाक्यत्वसिद्ध्यर्थमनुरुन्धाना ऋगादिजातिवचनता मुञ्चन्तो वेदलक्षणार्था इति निर्णयितं वेदो वा प्रायदर्शना (जै. अ. ३ पा. ३ सू. २) दिल्यत्र, एवमत्राप्येकस्मिन्वाक्ये "अस्य लोकस्य का गतिरिति" सर्वकारणत्वावरुद्धायां बुद्धौ तद्विरुद्धार्थस्य वाक्यैक्यविनाशिनो निवेशायोगादाकाशपदं परमकारणे गौणमित्यर्थः । ननु निर्णयार्थ उपक्रम उपसंहारमन्यथयेत्, न प्रश्नोपक्रमः; सद्विधार्थत्वादिति, तत्राह—नचेति । प्रश्नः स्वविषये व्यवस्थित एव न चेत् तत्र वक्तव्यं स निर्विषयः, पृष्ठान्यविषयो वा । नाद्य इत्याह—अनालम्बनत्वेति । न द्वितीय इत्याह—

कल्पतरुपरिमलः ।

काशे पृथिव्यपेक्षया बहुकालवर्तित्वरूपतया नेतव्यमित्याशयः । तथाहि पृथिवीमात्रकारणस्येति । नन्वपां कारणस्य तेजसः प्रसिद्धत्वेऽप्यपां का गतिरिति प्रश्नो दृश्यते 'अस्य लोकस्य का गतिरिति, दाल्भ्यकृतस्य प्रश्नस्य पृथिवीमात्रकारणविषयत्वं चाभ्युपगम्यते तद्वच्छालावत्यकृतस्यापि तस्य तन्मात्रविषयत्वं किं न स्यादित्यस्वरसादाह—अस्येति च सर्वनामश्रुतेरिति । ननु सर्वनाम्न प्रकृतपरामर्शित्वाभाव्यादसौ लोकः अयं लोक इत्यनयोः समभिव्याहारे अदृष्टशब्दयोः स्वर्गलोकपृथिवीलोकपरत्वस्यैव श्रुतिषु सर्वत्र दृष्टत्वाच्चात्रास्येति सर्वनामश्रुतेः पृथिवीमात्रपरत्वेन संकोचो न दोष इत्यस्वरसादाह—किंचेति । ननु—अस्यशब्दः पृथिवीपर इत्येतावता तन्मात्रकारणं पृष्ठं न भवति; येन तन्निरूपणे अन्तवत्त्वदोषो नापनीतः स्यात्, किं तु पृथिवीकारणं पृष्ठं भवति तत्कारणत्वं चानन्ते सर्वकारणेऽप्यस्तीति पृथिवीकारणप्रश्नेऽपि तन्निरूपणेनान्तवत्त्वदोषापनयः स्यादेवेत्यनुपपत्त्यभावादस्य लोकस्येत्यस्य दाल्भ्यकृतस्यैव शालावत्यकृतस्यापि प्रश्नस्य न सर्वलोकविषयत्वं कल्पनीयमिति—चेत्, न; यथा शालावत्यप्रश्नैकरूपस्य दाल्भ्यप्रश्नस्यानन्तवस्तुपरत्वाभावेऽप्यन्तवत्त्वदोषमुद्भावितवान् जैवलिरनन्तं वस्तु पृथिवीकारणं विवक्षतीति निश्चयवतः शालावत्यस्य प्रश्नोपक्रमानन्तवस्तुपर इति कल्प्यते, तथा सर्वकारणत्वाभावे त्रिविधपरिच्छेदराहित्यरूपतदानन्त्यं न स्यादतोऽनन्तं वस्तूपक्षिपता जैवलिना सर्वकारणमेव तदुपक्षिप्तं भवतीत्यपि शालावत्यस्य निश्चयसम्भवेन तदीयप्रश्नोऽयं तर्हि सर्वकारणमनन्तं वस्तुत्वमिति सर्वलोकगतिविषय इत्यपि कल्पयितुमुचितत्वादिति भावः ॥ यथाह्युच्चैरिति । "उच्चैर्ऋचा क्रियते" "उपांशु यजुषा" "उच्चैः सात्रेत्यत्र विधेयमुच्चैर्ऋदिकं किमृगादिधर्मो वेदधर्मो वेति संशयः । ऋगादिधर्मत्वे यजुर्वेदगता अपि सपादबन्धमन्त्ररूपा ऋच उच्चैर्ऋधर्माणो भवन्ति, सामवेदगतान्यप्यपादबन्धमन्त्ररूपाणि यजुंष्युपांशुत्वधर्माणि भवन्ति, वेदधर्मत्वे तु

काशादेव समुत्पद्यन्ते' । परस्माद्वि ब्रह्मणो भूतानामुत्पत्तिरिति वेदान्तेषु मर्यादा । ननु भूताकाशस्यापि वाय्वादिक्रमेण कारणत्वं दर्शितम् । सत्यं, दर्शितम् । तथापि मूलकारणस्य ब्रह्मणोऽपरिग्रहादाकाशादेवेत्यवधारणं, सर्वाणीति च भूतविशेषणं नानुकूलं स्यात् । तथा 'आकाशं प्रत्यस्तं यन्ति' इति ब्रह्मलिङ्गं 'आकाशो ह्येवैभ्यो ज्यायानाकाशः परायणम्' इति च ज्यायस्त्वपरायणत्वे । ज्यायस्त्वं ह्यनापेक्षिकं परमात्मन्येवैकस्मिन्नास्मात्—'ज्यायान्पृथिव्या ज्यायानन्तरिक्षाज्ज्यान्दिवो ज्यायानेभ्यो लोकेभ्यः' (छा० ३।१।४।३) इति । तथा परायणत्वमपि परमकारणत्वात्परमात्मन्येवोपपन्नतरम् । श्रुतिश्च—'विज्ञानमानन्दं ब्रह्म रातिर्दानुः परायणम्' (बृ० ३।१।२८) इति । अपि चान्तवत्त्वदोषेण शालावत्यस्य पक्षं निन्दित्वा, अनन्तं

भामती ।

ल्येयः । एवमेवकारोऽप्यसमञ्जसः । न खल्वपामाकाश एव कारणमपि तु तेजोऽपि । एवमन्नस्यापि नाकाशमेव कारणम्, अपि तु पावकपाथसी अपि, मूलकारणविवक्षायां तु ब्रह्मण्येवावधारणं समञ्जसम् । असमञ्जसं तु भूताकाशे । एवं सर्वेषां भूतानां लयो ब्रह्मण्येव । एवं सर्वेभ्यो ज्यायस्त्वं ब्रह्मण एव । परमयनं ब्रह्मैव । तस्मात्सर्वेषां लोकानामिति प्रश्नेनोपक्रमात्, उत्तरे च तत्तदसाधारणब्रह्मगुणपरामर्शात्, पृष्टायाश्च गतेः परमयनमित्यसाधारणब्रह्मगुणोपसंहारात्, भूयसीनां श्रुतीनामनुग्रहाय 'त्यजेदेकं कुलस्यार्थे' इति वद्वरमाकाशपदमात्रमसमञ्जसमस्तु । एतावता हि बहु समञ्जसं स्यात् । नचाकाशस्य प्राधान्यमुत्तरे, किंतु पृष्टार्थत्वादुत्तरस्य, लोकसामान्यगतेश्च पृष्टत्वात्, 'परायणम्' इति च तस्यैवोपसंहाराद्ब्रह्मैव प्रधानम् । तथाच तदर्थं सत् आकाशपदं प्रधानार्थं भवति, नान्यथा । तस्माद्ब्रह्मैव प्रधानमाकाशपदेनेहोपास्यत्वेनोपक्षिप्तं, न भूताकाशमिति सिद्धम् । अपिच अस्यैवोपक्रमे 'अन्तवत्किल ते साम' इति । अन्तवत्त्वदोषेण शालावत्यस्येति । न चाकाशशब्दो गौणोऽपि विलम्बितप्रतिपत्तिः; तत्र तत्र ब्रह्मण्याकाशशब्दस्य तत्पर्यायस्य च प्रयोगप्राचुर्यादत्यन्ताभ्यासेनास्यापि मुख्यवत्प्रतिपत्तेरविलम्बनादिति दर्शनार्थं ब्रह्मणि प्रयोगप्राचुर्यं

वेदान्तकल्पतरुः ।

वैयधिकरण्येति । एवं तावत्प्रश्नप्रतिवचनवाक्यसामर्थ्यं तल्लिङ्गादिति सौत्रहेतुवचनार्थं इति व्याख्याय वाक्यशेषस्थ-
लिङ्गपरतया व्याख्यानतरमाह—अपिचेत्यादिना ॥ सर्वेषां लोकानामिति प्रश्नोपक्रमादिति । उत्तरे—सर्वा-
णीति दर्शनात् प्रश्नस्थः षष्ठ्यन्तलोकशब्दोऽस्येति सर्वनामसहपठितो व्याख्याय निर्दिष्ट इति । इदं च प्रश्नस्य सर्वकारण-
विषये लिङ्गम्, इतरथा ह्युत्तरे पृथिव्याकाशात् समुत्पद्यत इति स्यात्तन्मात्रकारणस्य पृष्टत्वादिति । ननु साम्ये विरोधिनां
भूयसामनुग्रहो न्याय्यः, इह तु प्रधानमाकाशशब्दार्थो नाप्रधानैर्भूयोभिरपि बाध्येत । यदाह कश्चित्—त्यजेदेकं कुल-
स्यार्थे इति राद्धान्तयन्ति ये । शेषिवाधे न तैर्दृष्टमात्मार्थे पृथिवीमिति ॥ इति, तत्राह—नचाकाशस्य
प्राधान्यमिति । ननु शेष्यार्थत्वादाकाशपदं प्रधानार्थमत आह—तथाचेति । उपक्रान्तं प्रधानं ब्रह्म विशिष्यन्नाकाश-
शब्दः प्रधानार्थो ननु गगनमभिधेयार्थः । अपि चेति भाष्योक्तान्तवत्त्वप्रतिपादिकां श्रुतिमाह—अन्तवदिति । आस्तां

कल्पतरुपरिमलः ।

ऋग्वेदेन यत् क्रियते विधीयते कर्म, तदुच्चैष्ट्वधर्मकमित्येवमादिप्रकारेणोच्चैष्ट्वादिकं तत्तद्वेदविधेयकर्मधर्मतां प्राप्य तदङ्गेषु
मन्त्रेष्ववतरतीति । विशेषसूत्रे प्रायपदं प्राथम्यपरम् । अपि चास्यैवोपक्रम इत्यादि शालावत्यस्येतीत्यन्तर्हीकाग्रन्थोऽन-
न्वित इव भातीत्याशङ्क्यान्तवत्त्वदोषप्रदर्शनार्थं श्रुतिनिवेशनपूर्वकं भाष्यप्रतीकग्रहणं तदित्याह—अपिचेति भाष्यो-
क्तेति । अस्यैवोपक्रम इत्येतदपि भाष्य एव विवक्षितं निवेशनार्थम् । यद्यप्यनन्तत्वमात्रानतश्चरमश्रुतं, तथापि शाला-
वत्यपक्षे अन्तवत्त्वदोषोद्भावनेन जैवलिः स्वयमनन्तं किञ्चिद्विवक्षतीत्येवमुपक्रम एवावगतमिति तात्पर्यम् । यत्—प्रतिष्ठा-
लवदनन्तत्वमपि यथाकथंचिन्नेतव्यम्—इति । तन्न; प्रतिष्ठालस्यापि यथाकथंचिन्नयनाभावात् । प्रतिष्ठालं ह्यत्र नोप-
जीव्यत्वम्; "इतः प्रदानं देवा उपजीवन्ती"तिव"दमुतः प्रदानं मनुष्या उपजीवन्ती"त्यपि श्रवणेन स्वर्गपृथिव्योः परस्पर-
मुपजीव्योपजीवकभावस्य तुल्यतया स्वर्गो न प्रतिष्ठा पृथिवी प्रतिष्ठेति व्यवस्थितोक्तयोगात्, किं तु निश्चलत्वमिह प्रतिष्ठा-
शब्दार्थः । तत्तु ज्योतिश्चक्रान्तर्गतत्वेन भ्रमति स्वर्गे नास्ति, अस्ति तु पृथिव्यां पृथिवी प्रतिष्ठेति श्रुत्यन्तरात्, आर्य-
भट्टाद्यभिमतभूभ्रमणादिवादानां श्रुतिन्यायविरोधेन हेयत्वात् । किञ्च आनन्त्यादिगुणकाकाशप्रतिपादनार्थं प्रवृत्तेऽस्मिन्
महावाक्ये मध्यगतं पृथिवीप्रतिष्ठालवर्णनं यथाकथंचिन्नीयतां नाम, न तावता तद्वदानन्त्यमपि नयनमर्हति; न ह्यग्निहोत्र-
द्रव्यत्वेन पयसो विधानार्थं महावाक्ये मध्ये श्रुतं जर्तिलगवीधुकयवागूविधानं सार्थवादं विधिसरूपार्थवादत्वेन नीतमिति

किञ्चिद्वक्तुकामेन जैवल्लिना आकाशः परिगृहीतः, तं चाकाशमुद्गीथे संपाद्योपसंहरति—‘स एष परोवरीयानुद्गीथः स एषोऽनन्तः’ (छा० १।१।२ इति ।) तच्चानन्त्यं ब्रह्मलिङ्गम् । यत्पुनरुक्तं भूताकाशं प्रसिद्धिबलेन प्रथमतः प्रतीयत इति, अत्र ब्रूमः—प्रथमतः प्रतीतमपि सत् वाक्य-शेषगतानुद्गीथगुणान्दृष्ट्वा न परिगृह्यते । दर्शितश्च ब्रह्मण्यप्याकाशशब्दः—‘आकाशो ह वै नाम नामरूपयोर्निर्वहिता’ इत्यादौ । तथाऽऽकाशपर्यायवाचिनामपि ब्रह्मणि प्रयोगो दृश्यते—‘ऋचो अक्षरे परमे व्योमन्यस्मिन्देवा अधि विश्वे निषेदुः’ (ऋ० सं० १।१६।३९) ‘सैषा भार्गवी वारुणी विद्या परमे व्योमन्प्रतिष्ठिता’ (तै० ३।६) ‘ॐ कं ब्रह्म खं ब्रह्म’ (छा० ४।१।०।५) ‘खं पुराणम्’ (बृ० ५।१) इति चैवमादौ । वाक्योपक्रमेऽपि वर्तमानस्याकाशशब्दस्य वाक्यशेषवशाद्युक्ता ब्रह्म-विषयत्वावधारणा । ‘अग्निरधीतेऽनुवाकम्’ इति हि वाक्योपक्रमगतोऽप्यग्निरशब्दो माणवक-विषयो दृश्यते । तस्मादाकाशशब्दं ब्रह्मेति सिद्धम् ॥ २२ ॥ इत्यष्टममाकाशाधिकरणम् ॥

(९ अधिकरणम्)

अत एव प्राणः ॥ २३ ॥

उद्गीथे—‘प्रस्तोतर्या देवता प्रस्तावमन्वायत्ता’ इत्युपक्रम्य श्रूयते—‘कतमा सा देवतेति प्राण इति होवाच सर्वाणि ह वा इमानि भूतानि प्राणमेवाभिसंविशन्ति प्राणमभ्युज्जिहते सैषा देवता प्रस्तावमन्वायत्ता’ (छा० १।१।४, ५) इति । तत्र संशयनिर्णयौ पूर्ववदेव द्रष्टव्यौ ।

भामती ।

वैदिकं निदर्शितं भाष्यकृता । तत्रैव च प्रथमावगतानुगुण्येनोत्तरं नीयते, यत्र तदन्यथा कर्तुं शक्यम् । यत्र तु न शक्यं तत्रोत्तरानुगुण्येनैव प्रथमं नीयत इत्याह—वाक्योपक्रमेऽपीति ॥ २२ ॥ इत्यष्टममाकाशाधिकरणम् ॥

अत एव प्राणः ॥ २३ ॥ उद्गीथे—‘या देवता प्रस्तावमन्वायत्ता’ इत्युपक्रम्य श्रूयते—‘कतमा सा देवतेति प्राण इति होवाच’ उपस्यश्चाक्रायणः । उद्गीथोपासनप्रसङ्गेन प्रस्तावोपासनमप्युक्तमित्युद्गीथ इत्युक्तं भाष्यकृता । प्रस्ताव इति साम्नो भक्तिविशेषः । तमन्वायत्ता अनुगता प्राणो देवता । अत्र प्राणशब्दस्य ब्रह्मणि च वायुविकारे वेदान्तकल्पतरुः ।

प्रश्नोपक्रमानुरोधः, प्रतिवचनेऽपि वाक्यशेषगताऽनन्यथासिद्धब्रह्मलिङ्गादाकाशपदं गौणार्थमिति भाष्यार्थमाह—तत्रैव चेति । “उद्गीथे कुशलास्त्रयः शालावत्यदाल्भ्यजैवल्लयः कथमारेभिरे । शालावत्यो दाल्भ्यं पप्रच्छ का साम्नो गतिः, कारणमिति, इतर आह खर इति । खरस्य प्राणः, प्राणस्यान्नम्, अन्नस्यापः, अपा का गतिरित्यसौ लोक इति पृष्ठेस्ततः अगतेरिति” दाल्भ्ये प्रत्युक्तवति स्वर्गस्यापि मनुष्यकृतयज्ञावधीनस्थितिकत्वादप्रतिष्ठितं वै किल ते दाल्भ्यः सामेत्युक्त्वा अयं लोकः स्वर्गस्य गतिरिति शालावत्यः प्रतिजज्ञे । तं राजा जैवल्लिराह ‘अन्तवद्वै किल ते शालावत्यः साम कारणमिति’ ‘तर्ह्यस्य लोकस्य का गतिरिति’ पृष्ठो राजा ‘आकाश’ इति होवाच । उपायान्महत्तरः, परमयनमाश्रयः परायणं परोवरेभ्यः खरादिभ्योऽतिशयेन वरः परोवरीयान् । स चाकाश उद्गीथे संपाद्योपास्यत्वादुद्गीथः ॥ इति अष्टममाकाशाधिकरणम् ॥

अत एव प्राणः ॥ २३ ॥

अतिदेशत्वासैव सङ्गतिः । अथ वा अनन्तवस्तुपरत्वादुपक्रमोपसंहारयोरस्त्वाकाशवाक्यं ब्रह्मपरम्, अत्र तु ब्रह्मासाधारणधर्मपरोपक्रमोपसंहारादर्शनाच्च ब्रह्मपरतेति सङ्गतिः । अथवा आकाशवाक्यानन्तर्याप्राणवाक्यस्येति सङ्गतयः । विषयप्रदर्शकभाष्य उद्गीथ इत्युक्तं तदुद्गीथप्रकरणे प्रासङ्गिकं प्रस्तावोपासनमिति कथयितुमित्याह—उद्गीथेति । पुरस्ताद्धि “परोवरीयासमुद्गीथमुपास्त” इत्युक्तं, “परस्ताच्चाथातः शौक्ल उद्गीथ” इति, अतः प्रस्ताववाक्यं यद्यपि विषयः, तथापि प्रक-

कल्पतरुपरिमलः ।

पयोविधानमपि तथा नीयते । अनन्यथासिद्धब्रह्मलिङ्गादिति अनन्तत्वस्यानन्यथासिद्धिर्दर्शिता । सर्वाणि ह वेत्यादि-वाक्येनाकाश परायणमाकाशं प्रत्यस्तं यन्तीति वाक्याभ्यां च प्रदर्शितम् । सकलकार्योत्पत्तिस्थितिलयाधारत्वं मूलकारणान्तरव्यवच्छेदकेनावधारणेन लम्बितमुपादानातिरिक्तकर्तृराहित्यं चानन्त्यान्तर्गतवस्तुपरिच्छेदराहित्योपपादकत्वेनानन्यथा सिद्धम् । परोवरीयस्त्वमपि परोवरीयसो ह लोकान् जयतीत्यादिवाक्योक्तत्वानुगुणफलवत्त्वादनन्यथासिद्धम् ॥ इत्यष्टममाकाशाधिकरणम् ॥

अत एव प्राणः ॥ २३ ॥

भामती ।

च दर्शनात्संशयः—किमयं ब्रह्मवचनं, उत वायुविकारवचन इति । तत्र अतएव ब्रह्मलिङ्गादेव प्राणोऽपि ब्रह्मैव, न वायुविकार इति युक्तम् । यद्येवं तेनैव गतार्थमेतदिति कोऽधिकरणान्तरस्यारम्भार्थः । तत्रोच्यते—अर्थे श्रुत्येकगम्ये हि श्रुतिमेवाद्विध्यामहे । मानान्तरावगम्ये तु तद्वगात्तद्व्यवस्थितिः ॥ ब्रह्मणो वा सर्वभूतकारणत्वं, आकाशस्य वा वायवादिभूतकारणत्वं प्रति नागमादते मानान्तरं प्रभवति । तत्र पौर्वापर्यपर्यालोचनया यत्रार्थे समञ्जस आगमः स एवार्थस्तस्य गृह्यते, त्यज्यते चेत्तरः । इह तु संवेशनोद्गमने भूतानां प्राण प्रत्युच्यमाने किं ब्रह्म प्रत्युच्येते, आहो वायुविकारं प्रतीति विशये ‘यदा वै पुरुषः स्वपिति प्राणं तर्हि वागम्येति’ इत्यादिकायाः श्रुतेः सर्वभूतमारेन्द्रियसंवेशनोद्गमनप्रतिपादनद्वारा सर्वभूतसंवेशनोद्गमनप्रतिपादिकाया मानान्तरानुग्रहलब्धस्वार्थ्याया बलात्संवेशनोद्गमने वायुविकारस्यैव प्राणस्यै, न ब्रह्मणः । अपिचात्रोद्गीथप्रतिहारयोः सामभवत्योब्रह्मणोऽन्ये आदित्यश्चात्र च देवते अभिहिते कार्यकारणसंघातरूपे, तस्माद्वचनप्राणोऽपि

वेदान्तकल्पतरुः ।

रणशुद्ध्यर्थमुद्गीथप्रदणमित्यर्थः । श्लोकस्य पूर्वार्थं व्याचष्टे—ब्रह्मणो वेति । नद्याकाशाद्वायूदय प्रत्यक्षादियोग्य, अतो वाक्यशेषाद्यक्तो ब्रह्मनिर्णयः । उत्तरार्थं विवृणोति—इह त्वित्यादिना । इह सर्वाणि ह वेति वाक्ये इत्यर्थः । भोगप्रत्यासत्तेरिन्द्रियाणां भूतसारत्व तत् प्रधानेन सर्वभूतलक्षणया भूतोत्पत्तिलयौ वायाविति प्रत्यक्षानुगृहीतया श्रुत्योक्त तस्या संवादलब्धबलाया बलात्सर्वाणीति वाक्यं वायुविकारपर व्याख्येयमिति । “कतमा देवतोद्गीथमन्वायत्तेत्यादित्य इति होवाच कतमा प्रतिहारमित्यज्ञमिति” देवते अभिहिते । कार्यकारणसंघातरूपे इति । शरीरिण्यावित्यर्थः । अन्नमपि तदभिमानिदेवता । स्वत एव निश्चयकलात्स्वविषयज्ञानोत्पादे मानान्तरं नापेक्षते, निश्चयपूर्वकलाव्यवहारस्य स्वविषयव्यवहारे नापेक्षते, असवादिनो वाक्यस्य स्वविषये नादार्ढ्य रूप इव चक्षुषः सवादिनो न दार्ढ्यं चक्षुष इव द्रव्ये लक्ष्मसवादिन इति येन प्रमाणानां सवादविसवादावप्रयोजकौ तेन । यदा व पुरुष इति वाक्यादिन्द्रियमात्रस्य सुप्तिसमये वायुविकारे संवेशनोद्गमने भवेताम्, नत्वेतावता सर्वभूतोत्पत्तिलयौ तदाश्रयौ योजयितुं शक्यौ, तयोस्तत्र वाक्ये प्रतीत्यभावात् ।

कल्पतरुपरिमलः ।

सर्वाणीति वाक्यमिति । ननु—प्रत्यक्षानुग्रहनियमितार्थश्रुत्यन्तरसंवादेनेदं वाक्यं वायुविकारपरमित्येतदयुक्तम् ; प्रत्युदाहरणसगल्ययोगात्, वायुविकारस्य सर्वभूतसंवेशनोद्गमनहेतुत्वसंभवे हि तद्वारा तत्कारणस्य भूताकाशस्यापि तत्सम्भवातीति पूर्वाधिकरणोक्तस्तत्र तदसम्भव प्रत्युद्धृत स्यात्, अवधारणोपबृंहितं तत्तत्र न संभवनीते चेद्, वायुविकारेऽपि तुल्यम्, इहापि प्राणादेवेत्यवधारणश्रवणात्—इति चेत्, उच्यते; इह सर्वाणि भूतानीति शब्द प्राणिवर्गपरः । भूतशब्दस्य महाभूतेषु प्राणिषु च रूढ्यविशेषेऽप्यत्र केषां ग्रहणं कार्यमिति विशये आदित्यान्नावाक्ययोः सर्वाणि भूतानीत्यस्य गातृत्वाभ्यवहर्तृत्वलिङ्गेन प्राणिपरतया तत्प्रायपाठस्य निर्णायकस्य सत्त्वात् । तेषां च सर्वेषामपि प्राणे स्वाप-प्रबोधयोरुत्पत्तिलयौ दैनन्दिनौ श्रुत्यन्तरे तद्भोगसाधनेन्द्रियलयोत्पत्तिकथनद्वारोपलक्षिताविहाप्यर्थतया स्वीकार्यौ । अवधारणं लाकाशवाक्ये मूलकारणान्तरस्येवात्रावान्तरकारणान्तरस्य व्यवच्छेदकं स्यात्, प्राणवायुं विनान्यस्य कस्यचिदिन्द्रियसंवेशनोद्गमनाधारापादानभूतस्य ब्रह्मव्यतिरिक्तस्याभावात् । अयोगव्यवच्छेदकं वा, सर्वाणि ह वा इमानि भूतान्यन्नमेव प्रतिहरमाणानि जीवन्तीत्यन्नावाक्यशेषगतायोगव्यवच्छेदकावधारणप्रायपाठात् । नह्योदनमेवाभ्यवहरन्त प्राणिनो जीवन्ति, व्यञ्जनादीनामप्यभ्यवहारात् । इहान्नशब्दो ह्योदनपरो, ननु अदनीयमात्रवाची, योगतो रूढेः प्राबल्याद्, “भिस्सा ह्री भक्तमन्धोऽन्नमि”ति कोशकारवचनेन “अन्नेन व्यञ्जन”मिति पाणिनिव्यवहारेण चान्नशब्दस्योदने रूढ्यवगमात् । नच—सर्वप्राणिनामोदनाभ्यवहारायोगव्यवच्छेदोऽपि नास्ति, वृक्षादिष्वभावादिति—वाच्यम्, अत्र सर्वाणि भूतानीत्यस्योदनाभ्यवहारयोग्यप्राणिपरत्वेन सकोचोपपत्तेः, ‘सर्वाणि ह वा इमानि भूतान्यादित्यमुच्चैः सन्तं गायन्ती’ति पूर्ववाक्ये तस्य गातृत्वयोग्यप्राणिषु सकोचदर्शनात्, आकाशवाक्ये त्वेवंभूतप्रायपाठाभावाद् भूतशब्दः कार्यसामान्यपरो बालाक्यविकरणन्यायात् । अवधारणं चान्ययोगव्यवच्छेदकम्, तस्य तत्रैव स्वारस्यादिति विशेष इति पूर्वपक्ष्याशयः । अन्नमपि तदभिमानिदेवतेति । ननु—इहान्नमोदन एव, ननु तदभिमानिदेवता, प्राणिभक्ष्यलोके । भाष्यविरुद्धं चान्नशब्दस्य देवतापरत्वमङ्गीकृत्यान्नादित्यदेवताप्रायपाठात् प्राणशब्दस्य देवतापरत्वसम्यगनम् । भाष्ये हि—प्रसिद्धतिशयप्रत्यक्षानुग्रहाभ्यां पूर्वपक्षः कृतः । नच प्राणशब्दस्य ब्रह्मापेक्षया देवताया प्रसिद्धतिशयोऽस्ति, तस्यां रूढेरभावाद्, निरुद्धेब्रह्मण्यपि तुल्यत्वात्, नच तस्यामचेतने वायुविकार इव सर्वभूतसंवेशनोद्गमनसमर्थने प्रत्यक्षानुग्रहोऽस्ति, तस्या एव शास्त्रैकगम्यत्वात्, तस्माद्वथाभाष्यम् अन्नादित्यरूपाऽब्रह्मप्रायपाठात् प्राणोऽप्यब्रह्मेत्येव पूर्वपक्षः कर्तुं युक्तः । तथासति निरस्तोऽप्ययमर्थः

१ ख-पुस्तके मानान्तरस्थाने ‘प्रत्यक्ष’ इति पाठः । २ क-पुस्तके ‘लब्धस्वार्थ्याया’ इति पाठः । ३ ‘वायुविकारस्य प्राणस्यैव ननु ब्रह्मणः’ इति ख-पु. पाठः ।

भामती ।

कार्यकारणसंज्ञातरूप एव देवता भवितुमर्हति । निरस्तोऽप्ययमर्थ ईश्वर्यधिकरणे पूर्वोक्तपूर्वपक्षहेतूपोद्धलनाय पुनरु-
पन्यस्तः । तस्माद्वायुविकार एवात्र प्राणशब्दार्थ इति प्राप्तम् । एवं प्राप्तेऽभिधीयते—पुंवाक्यस्य बलीयस्त्वं माना-
न्तरसमागमान् । अपौरुषेये वाक्ये नान्यगतिः किं करिष्यते ॥ नो खलु स्वतः सिद्धप्रमाणभावमपौरुषेयं
वचः स्वविषयज्ञानोत्पादे वा तद्व्यवहारे वा मानान्तरमपेक्षते; तस्यापौरुषेयस्य निरस्तसमस्तदोषाशङ्कस्य स्वतः एव निश्चा-
यकत्वात्, निश्चयपूर्वकत्वाच्चव्यवहारप्रवृत्तेः । तस्मादसंवादिनो वा चक्षुष इव रूपे त्वग्निन्द्रियसंवादिनो वा तस्यैव द्रव्ये
नादाढ्यं वा दाढ्यं वा । तेन स्तमिन्द्रियमात्रसंवेशनोद्गमने वायुविकारे प्राणे, सर्वभूतसंवेशनोद्गमने तु न ततो वाक्या-
त्प्रतीयते । प्रतीतौ वा तत्रापि प्राणो ब्रह्मैव भवेन्न वायुविकारः । ‘यदा सुप्तः स्वप्नं न कंचन पश्यत्यथास्मिन्प्राण
एवैकधा भवति’ इत्यत्र वाक्ये यथा प्राणशब्दो ब्रह्मवचनः । नचास्मिन्वायुविकारे सर्वेषां भूतानां संवेशनोद्गमने
मानान्तरेण दृश्यते । नच मानान्तरसिद्धसंवादेन्द्रियसंवेशनोद्गमनवाक्यदाढ्यात्मवैभूतसंवेशनोद्गमनवाक्य कथचि-
दिन्द्रियविषयतया व्याख्यानमर्हति, स्वतःसिद्धप्रमाणभावस्य स्वभावेदस्य मानान्तरानुपयोगात् । नचास्य तेनैकवा-
क्यता; एकवाक्यतायां वा तदपि ब्रह्मपरमेव स्यादित्युक्तम् । इन्द्रियसंवेशनोद्गमनं त्वयुत्यवादेनापि घटिष्यते, एक

वेदान्तकल्पतरुः ।

अथ पुनरिन्द्रियसारत्वात्सर्वभूतलक्षणा, तत्राह प्रतीतौ वेति । ननु कथं ब्रह्मैव भवेद्यावता सुप्तौ वायुविकारे लयः
प्रमाणान्तरसिद्धः, तत्राह—नचेति । इन्द्रियमात्रलयः प्रमाणान्तरदृष्टो, न भूतलयस्तेनाकाशवाक्यवद् ‘यदा वै’ इति
वाक्येऽपि यदि सर्वभूतलयः प्रतीयेत, तर्हि वाक्यशेषाद् ब्रह्मनिर्णय इत्यर्थः । एव तावत्स्वापवाक्यस्य भूतलयपरत्वमाश्रित्य
तदनुसारेण सर्वाणि ह वेति वाक्यं वायुविकारे सर्वभूतलयं वक्षीति शङ्का निरस्ता । इदानीं तस्य यथाश्रुतेन्द्रियलयमात्रपर-
त्वमाश्रित्य तदनुरोधेनदमपीन्द्रियपरलये व्याख्यायताम्, तथाच न ब्रह्मलिङ्गसिद्धिरित्याशङ्क्याह—नच मानान्तरेति ।
सर्वभूतसंवेशनस्य वाग्याश्रयलयोजनायामुक्तं दूषणमिन्द्रियमात्रलयपरलयोजनायामपि सचारयति—स्वतःसिद्धेति । ननु
वाक्ये भेदमभ्युपेत्य संवादिवाक्यबलादितरसङ्कोचं न वदामोऽपि त्वेकवाक्यतामत आह—नचास्येति । ‘यदा वै पुरुष’
इत्यस्य सवर्गविद्यागतत्वात् सर्वाणि ह वेत्यस्योद्गीथविद्यागतत्वादित्यर्थः । अभ्युपेत्याह—एकवाक्यतायां वेति ।
नन्वेकवाक्यत्वे कुतो विनिगमना यतस्तद् ब्रह्मपर, न पुनरिदमिन्द्रियमात्रलयपरमित्यत आह—इन्द्रियेति । अवयुत्य-
वादः—एकदेशस्य विभज्य कथनम् । सर्वोत्पत्तिलयौ हि सर्वाणि ह वेत्यत्र प्रतीतौ । तत्रत्यसर्वशब्दानुरोधेन इन्द्रियमात्रो-
त्पत्तिलयकथनमेकदेशानुवादत्वेन घटिष्यते ॥ एकं वृणीत इत्यादावार्थेयवरणे सर्वत्रापूर्वत्वाद्विधिमाशङ्क्य वर्तमानापदेशत्वा-

कल्पतरुपरिमलः ।

इत्यादिटीकोक्तप्रकारेण प्रायपाठस्य मूलयुक्त्युपोद्धलनमात्रार्थत्वं न वक्तव्यम् । ईश्वर्यधिकरणे (ब्र सू. अ. १ पा. १
सू. ५) गौणतापादक प्रायपाठो निरस्तः । अयं तु प्राणशब्दस्य मुख्यार्थलोपपादकः प्रबलः । आनन्दमयमुख्यार्थलो-
पपादकान्नमयाद्यब्रह्मप्रायपाठवदित्यधिकशङ्कावकाशसत्त्वादिति—चेत्, सत्यम्; टीकाकाराणामाचार्याणां च प्राणो वायु-
विकार इत्येव पूर्वपक्षोऽभिमतः । अतएव तेषां सन्देहटीकादिषु वायुविकारशब्देनैव व्यवहारः । तत्र यथाकाशवाक्य इव
ब्रह्मासाधारणधर्मोपक्रमोपसंहाराभावेऽपि प्राणवायुव्यावर्तकदेवताशब्दोक्तचेतनोपक्रमोपसंहारौ स्तः, तदनुसारेणाज्ञशब्दो-
ऽपि तदभिमानिदेवतापर इति कश्चित् शङ्केतः, तदाऽज्ञादित्यदेवताप्रायपाठात् प्राणशब्दोऽपि प्राणदेवतापरोऽस्तु;
प्रत्यक्षानुगृहीतश्रुत्यन्तरसवादलब्धसर्वभूतसंवेशनोद्गमनहेतुभावस्य प्राणवायुधर्मस्य तदभेदोपचारेण तदभेदाभ्यासेन वा
तदभिमानिदेवतायां व्यपदेश इत्युपपत्तेः, अन्नधर्मस्यापि तदभिमानिदेवतायां तथैवोपपादनीयत्वादिति टीकाकारैः कक्ष्या-
न्तरं दर्शितमिति तत्रत्यशङ्कापरिहारोभयोपपादनार्थमियम् अज्ञशब्दस्य देवतापरलोक्तिः ॥ इन्द्रियमात्रलयः प्रमाणा-
न्तरदृष्टो न भूतलय इति । भूतशब्दः प्रायपाठात् ‘विशये प्रायदर्शनात्’ (जै सू. अ. २ पा. ३ सू. १६) इति
प्राणिवर्गपर इति भाष्ये यदा तु भूतश्रुतिर्महाभूतविषयेत्यतः प्राचीनग्रन्थेन दर्शितम् । यदा खित्यादिना तु प्राणशब्देन
मुख्यार्थतया स्मारितो वायुस्तद्वर्ग्यमहाभूतरूढिमुन्मेषयति, तेन महाभूतपर इति दर्शितम् । द्वितीयपक्षे स्पष्टोऽर्थः । प्रथम-
पक्षे लयमर्थः । शरीरेन्द्रियसंनिष्ठतश्चेतनो हि प्राणी, तत्रेन्द्रियाणां चेतनस्य च व्यापाराभावेन स्वापकाळे तल्लयसद्भावेऽपि
शरीरलयाभावाच्च सर्वात्मना भूतलय इति । एवंचात्र सर्वशब्दः ‘सर्वं पटो रक्तः’ ‘सर्वं वनं पुष्पितं’ ‘सर्वा पृथिवी वित्तस्य
पूर्णा स्या’दित्यादाविवाक्यवकात्कार्यपरः । सर्वत्राप्यपूर्वत्वादिति । ननु—‘आर्षेयं वृणीत’ इत्युत्पत्तिवाक्यावगत-
मेकत्वम् । तच्च ‘चमसाध्वर्युन् वृणीत’ इत्युत्पत्तिवाक्यावगतं बहुलमिवोत्पाद्यगतत्वाद्विवक्षितम्, अतस्तदपूर्वं न भवति ।
द्वित्रित्वे लपूर्वत्वेऽपि विधातुमशक्ये, उत्पत्तिशिष्टैरुल्लेखविरोधादिति—चेन्न; अपूर्वार्थविषयत्वात् “न चतुरो वृणीते”
इत्यादिलाघवमूलस्तुतिसमभिव्याहाराच्च वाक्यवैयर्थ्यपरिहारार्थमुत्पत्तिशिष्टमपि विभक्तितः प्रतीतः सख्याविशेषाविवक्षायामेक-

‘प्राणवन्धनं हि सोम्य मनः’ (छा० ६।८।२) ‘प्राणस्य प्राणम्’ (बृ० ४।४।१८) इति चैवमादौ ब्रह्मविषयः प्राणशब्दो दृश्यते, वायुविकारे तु प्रसिद्धतरो लोकवेदयोः, अतः इह प्राणशब्देन कतरस्योपादानं युक्तमिति भवति संशयः । किं पुनरत्र युक्तम् ? वायुविकारस्य पञ्चवृत्तेः प्राणस्योपादानं युक्तम् । तत्र हि प्रसिद्धतरः प्राणशब्द इत्यवोचाम । ननु पूर्ववदिहापि तल्लिङ्गाद्ब्रह्मण एव ग्रहणं युक्तम् । इहापि वाक्यशेषे भूतानां संवेशनोद्गमनं पारमेश्वरं कर्म प्रतीयते । न; मुख्येऽपि प्राणे भूतसंवेशनोद्गमनस्य दर्शनात् । एवं ह्याम्नायते — ‘यदा वै पुरुषः स्वपिति प्राणं तर्हि वागप्येति प्राणं चक्षुः प्राणं श्रोत्रं प्राणं मनः’ ‘स यदा प्रबुध्यते प्राणादेवाधि पुनर्जायन्ते’ (श० ब्रा० १।०।३।३।६) इति । प्रत्यक्षं चैतत्—स्वापकाले प्राणवृत्तावपरिलुप्यमानायामिन्द्रियवृत्तयः परिलुप्यन्ते, प्रबोधकाले च, पुनः प्रादुर्भवन्तीति । इन्द्रियसारत्वाच्च भूतानामविरुद्धो मुख्ये प्राणेऽपि भूतसंवेशनोद्गमनवादी वाक्यशेषः । अपिचादित्योऽन्नं चोद्गीथप्रतिहारयोर्देवते प्रस्तावदेवतायाः प्राणस्यानन्तरं निर्दिश्येते । नच तयोर्ब्रह्मत्वमस्ति, तत्सामान्याच्च प्राणस्यापि न ब्रह्मत्वमित्येवं प्राप्ते सूत्रकार आह—‘अत एव प्राणः’ इति । ‘तल्लिङ्गात्’ इति पूर्वसूत्रे निर्दिष्टम् । अतएव तल्लिङ्गात्प्राणशब्दमपि परं ब्रह्म भवितुमर्हति । प्राणस्यापि हि ब्रह्मलिङ्गसंबन्धः श्रूयते—‘सर्वाणि ह वा इमानि भूतानि प्राणमेवाभिसंविशन्ति प्राणमभ्युज्जिहते’ (छा० १।१।१।५) इति । प्राणनिमित्तौ सर्वेषां भूतानामुत्पत्तिप्रलयावुच्यमानौ प्राणस्य ब्रह्मतां गमयतः । ननुक्तं—मुख्यप्राणपरिग्रहेऽपि संवेशनोद्गमनदर्शनमविरुद्धं, स्वापप्रबोधयोर्दर्शनादिति । अत्रोच्यते—स्वापप्रबोधयोरिन्द्रियाणामेव केवलानां प्राणाश्रयं संवेशनोद्गमनं दृश्यते, न सर्वेषां भूतानाम् । इहतु सेन्द्रियाणां सशरीराणां च जीवाविष्टानां भूतानां; ‘सर्वाणि ह वा इमानि भूतानि’ इति श्रुतेः । यदापि भूतश्रुतिर्महाभूतविषया परिगृह्यते, तदापि ब्रह्मलिङ्गत्वमविरुद्धम् । ननु सहापि विषयैरिन्द्रियाणां स्वापप्रबोधयोः प्राणेऽप्ययं प्राणाच्च प्रभवं शृणुमः—‘यदा सुप्तः स्वप्नं न कंचन पश्यत्यथास्मिन्प्राण एवैकधा भवति तदैवं वाक्सर्वैर्नामभिः सहाप्येति’ (कौ० ३।३) इति । तत्रापि तल्लिङ्गात्प्राणशब्दं ब्रह्मैव । यत्पुनरुक्तमन्नादित्यसंनिधानात्प्राणस्याब्रह्मत्वमिति, तदयुक्तम्; वाक्यशेषबलेन प्राणशब्दस्य ब्रह्मविषयतायां प्रतीयमानायां संनिधानस्याकिञ्चित्करत्वात् । यत्पुनः प्राणशब्दस्य पञ्चवृत्तौ प्रसिद्धतरत्वं, तदाकाश-

भामती ।

वृणीते द्वौ वृणीते इतिवत्, ननु सर्वशब्दार्थः संकोचमर्हति । तस्मात्प्रस्तावभक्तिं प्राणशब्दाभिधेयं ब्रह्मदृष्ट्योपासीत, न वायुविकारदृष्ट्येति सिद्धम् । तथा चोपासकस्य प्राणप्राप्तिः कर्मसमृद्धिर्वा फलं भवतीति । वाक्यशेषबलेनेति ।

वेदान्तकल्पतरुः ।

द्विधिः कल्प्यः । सर्वत्र च तत्कल्पने सकृच्छ्रुतस्य ‘न चतुरो वृणीत’ इत्याद्यर्थवादस्य प्रतिविध्यावृत्तिः स्यात्, सा मा भूदित्येकत्र विधिकल्पना । तत्रापि त्रीन् वृणीत इत्यत्रैव । तथा सति हि शते पञ्चाशदिति वद् द्वौ वृणीत इत्याद्यन्तर्भाववादनुवादः स्यादिति षष्ठे (जै. सू. अ. ६ पा. १ सू. ४३) राद्धान्तमेवमत्रापीत्यर्थः । चिन्ताप्रयोजनमाह—तस्मादिति । भाष्ये—वाक्यशेषशब्दः एकवाक्यत्वपरः । इह हि स्ववाक्ये ब्रह्मलिङ्गं दृश्यते, अन्नादित्यसंनिधानं वाक्यान्तरसापेक्षमतः स्ववाक्यस्थलिङ्गं प्रबलमिति भाष्यार्थमाह—वाक्यादिति । वाक्यस्य संनिधानादेः प्राबल्यं निरूप्यत इति न भ्रमितव्यम्;

कल्पतरुपरिमलः ।

वचनमुत्सर्गत इति शाब्दिकमर्यादयैकवचनप्रतीतत्वेनाविवक्षिततया नेतुं शक्यम् । एकत्वमुपमृद्य प्रातिपदिकार्थयोर्विधाने सति ताभ्यां बाधितस्यैकत्वस्याप्राप्त्या तत्प्राप्त्यर्थमेकत्वस्यापि विधानमित्युपपत्तेः । प्रतिविध्यावृत्तिः स्यादिति । आद्ययोर्विध्यो स्तुत्याकाङ्क्षायां “या तेऽग्ने अयाशया रजाशये”ति मन्त्रयोर्विशेष्याद्याकाङ्क्षायां “तनूर्वर्षिष्ठे”त्यादेरिव चतुरादिसंख्यानिर्घृतिप्रयुक्तलाघवमूलस्तुतेः अच्छिद्रेणेत्यादिवाक्यशेषस्य पवनक्रियान्वयाविशेषेणैव न्यूनसंख्याविध्यन्वयाविशेषेण चावृत्तिः स्यात् । सा चैकत्र विधिकल्पनेनावृत्तिसंभवे न युक्तेति भावः । इदमुपलक्षणम्—एकवाक्यत्वसंभवे वाक्यभेदो न युक्त इत्यस्यापि ॥ भाष्ये—वाक्यशेषेणेत्यस्य ब्रह्मलिङ्गात्प्राप्त्यर्थनिर्देशमात्रार्थत्वेन प्रतीयमानस्य स्ववाक्यगतत्वेन लिङ्गप्राबल्यार्थतया किमिति टीकाकृता व्याख्यानं कृतं ? लिङ्गस्य संनिधानतः स्वत एव प्राबल्यसत्त्वादित्याशङ्क्याह—अन्नादित्यसंनिधानमिति । अन्नादित्यरूपाऽब्रह्मप्रायपाठ प्राणश्रुतिमुख्यतोपपादकतया श्रुत्यनुग्राहकत्वात् सदीक्षणगौणतापादकगौणेक्षणप्रायपाठतो मुख्यत्रितयलङ्घनापादकपुच्छशब्दोक्तावयवप्रायपाठतश्च प्रबलः । ततश्च प्रायपाठद्वय-

१ ‘अपि हि’ इति छ-पुस्तके पाठः । २ क-पुस्तके ‘प्राणशब्दाभिधेया’ इति पाठः ।

शब्दस्येव प्रतिविधेयम् । तस्मात्सिद्धं प्रस्तावदेवतायाः प्राणस्य ब्रह्मत्वम् ॥ अत्र केचिदुदाहरन्ति—‘प्राणस्य प्राणम्’ ‘प्राणबन्धनं हि सोम्य मनः’ इति च । तदयुक्तम् ; शब्दभेदात्प्रकरणाच्च संशयानुपपत्तेः । यथा पितुः पितेति प्रयोगेऽन्यः पिता षष्ठीनिर्दिष्टः, अन्यः प्रथमानिर्दिष्टः, पितुः पितेति गम्यते, तद्वत् ‘प्राणस्य प्राणम्’ इति शब्दभेदात्प्रसिद्धात्प्राणादन्यः प्राणस्य प्राण इति निश्चीयते । नहि स एव तस्येति भेदनिर्देशाहो भवति । यस्य च प्रकरणे यो निर्दिश्यते नामान्तरेणापि स एव तत्र प्रकरणी निर्दिष्ट इति गम्यते । यथा ज्योतिष्टोमाधिकारे—‘वसन्ते वसन्ते ज्योतिषा यजेत’ इत्यत्र ज्योतिःशब्दो ज्योतिष्टोमविषयो भवति, तथा परस्य ब्रह्मणः प्रकरणे ‘प्राणबन्धनं हि सोम्य मनः’ इति श्रुतः प्राणशब्दो वायुविकारमात्रं कथमवगमयेत् । अतः संशयाविषयत्वाच्चैतदुदाहरणं युक्तम् । प्रस्तावदेवतायां तु प्राणे संशयपूर्वपक्षनिर्णया उपपादिताः ॥ २३ ॥ इति नवमं प्राणाधिकरणम् ।

(१० अधिकरणम्) ज्योतिश्चरणाभिधानात् ॥ २४ ॥

भामती ।

वाक्यासंनिधानं दुर्बलमित्यर्थः । उदाहरणान्तरं तु निगदव्याख्यातेन भाष्येण दूषितम् ॥ २३ ॥ इति नवमं प्राणाधिकरणम् ॥

ज्योतिश्चरणाभिधानात् ॥ २४ ॥

वेदान्तकल्पतरुः ।

अत्र ब्रह्मवाचिपदाभावेन वाक्यत्वाभावात् । ‘कतमा सा देवतेति’ चेतनवाचिदेवताशब्दोपक्रमात् सैषा देवतेत्युपसंहराच्च चेतनपरं वाक्यं न वायुविकारपरम् । अथ प्राणाभिमानिनी देवता लक्ष्येत, तर्हि तवापि समः श्रुतित्यागः, मम तु वाक्यशेषः साक्षीत्यभ्युच्चयः ॥ चाक्रायणः किल ऋषिर्धनाय राज्ञो यज्ञमभिगम्य ज्ञानवैभवमात्मनः प्रकटयितुकामः प्रस्तोतारमुवाच हे प्रस्तोत, या देवता प्रस्तावमन्वायत्ता ता चेदविद्वान् मम विदुषः सनिधौ प्रस्तोष्यसि मूर्धा ते विपत्तिष्यतीति । स भीतः पप्रच्छ कनमा सेति, प्रत्युक्तिः प्राण इति । प्राणमभिलक्ष्य संविशन्ति लयकाले, उत्पत्तिकाले उज्जिह्वते उद्वच्छन्ति । इति नवमं प्राणाधिकरणम् ॥

ज्योतिश्चरणाभिधानात् ॥ २४ ॥

कल्पतरुपरिमलः ।

रूप प्राणो वायुविकार इति निश्चये सति तदधिकरणकसंवेशनतदपादानकोद्गमनरूपसमभिव्याहृतक्रियान्वययोग्येन्द्रियावस्थापन्नभूतपरतया सङ्कोचः स्यात् । अन्नादित्यवाक्यगतभूतशब्दयोः समभिव्याहृतगानाभ्यवहारक्रियान्वययोग्यभूतपरतया सङ्कोचदर्शनेन तत्प्रायपाठादन्नादित्यवाक्यगतसन्निधानद्वयालम्बनशङ्कानिराकरणार्थतया स्ववाक्यगतत्वेन शीघ्रोपस्थितिकस्य सर्वभूतोत्पत्तिलयकारणत्वस्य विलम्बितोपस्थितिकवाक्यान्तरगतसन्निधानानुसारेण सङ्कोचकल्पनं न युक्तम् । अतः एवाकाशवाक्येऽपि स्वरप्राणायामब्रह्मप्रायपाठेन तस्य न सङ्कोचकल्पनमिति परिहारवाचोयुक्तेर्भाष्यारूढत्वप्रदर्शनार्थमेवं व्याख्यातमिति भावः । यद्यप्यत्र भूतशब्दस्यान्नादित्यवाक्यगतभूतशब्दसन्निधानात्प्राणिपरत्वेऽपि वाक्यशेषार्थस्य ब्रह्मलिङ्गत्वमविरुद्धं, तथापि भूतशब्दशक्तिपर्यालोचनायां रूढ्योः परस्परकलहेन योगोन्मेषात् कार्यसामान्यमेवार्थो भवतीत्याकाशवाक्यशेषवदस्यापि वाक्यशेषस्य सकलकार्यकारणत्वमेव ब्रह्मलिङ्गमर्थ इति द्रष्टव्यम् ॥ ब्रह्मवाचिपदाभावेनेति । ननु ब्रह्मवाचिपदसत्त्वे श्रुतिः स्याद्, न वाक्यम् । उच्यते; विषयवाक्ये विशेष्यपदं चेद् ब्रह्मवाचि, तदा श्रुतिः । विशेषणपदं चेत्, तदा ब्रह्मपरत्वेन निर्णिनीषितस्य विशेष्यपदस्य च समभिव्याहाररूपं वाक्यं प्रमाणमिति व्यवस्था । अत एवाभिमाधिकरणन्यायनिर्णये गायत्रीपदस्य ब्रह्मपरत्वनिर्णायकं यद्वै तद्ब्रह्मेत्येतद्वाक्यं प्रमाणत्वेन व्यवहृतम् । ननु मा भूदादित्यसन्निधानाद् अब्रह्म सन्प्राणो वायुविकार, भूतानि च तत्संवेशनोद्गमनयोग्यानीन्द्रियाणीति निर्णयः प्राणश्रुतित एव स्यात् ;

१ ज्योतिश्चरणाभिधानात्—यच्छब्दस्य समानाधिकृतशब्दस्वास्थ्यमतिलङ्घ्य प्रकृतपरामर्शित्वस्यैव युक्तत्वात्, यच्छब्दयोगादनुवाचस्य सुसबन्धिनः प्राप्त्यपेक्षत्वाच्च, यदतः पर इत्यस्य त्रिपाद्ब्रह्मपरत्वमवलम्ब्य ज्योतिः शब्दस्य तत्परत्वोपपादनमेव युक्तमिति सिद्धान्ताशयः । तत्र चरणाभिधानादित्यनेन पादत्रयरूपस्य ब्रह्मणो यच्छब्देनाभिधानादित्यर्थविवक्षणेन प्रथमयुक्तिः, पादत्रयरूपस्य सुसबन्धिनोभिधानादित्यर्थविवक्षणेन द्वितीययुक्तिः, ज्योतिःशब्देन त्रिपाद्ब्रह्माभिधानादित्यर्थविवक्षणेन तृतीययुक्तिश्च सगृहीता । व्यपदेशपदे प्रयोक्तव्येऽभिधानपदं तृतीययोजनाया गमकमिति मन्तव्यम् इति न्यायरक्षामणिः ॥

२ तत्र सूत्रम् १—अत एव प्राणः ॥ २३ ॥

इदमामनन्ति—‘अथ यदतः परो दिवो ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषू-
त्तमेषु लोकेष्विदं वाव तद्यदिदमस्मिन्नन्तःपुरुषे ज्योतिः’ (छा० ३।१।३।७) इति । तत्र संशयः
—किमिह ज्योतिःशब्देनादित्यादिकं ज्योतिरभिधीयते, किंवा परमात्मेति । अर्थान्तरविषय-
स्यापि प्राणशब्दस्य तल्लिङ्गाद्ब्रह्मविषयत्वमुक्तम्, इह तु तल्लिङ्गमेवास्ति नास्तीति विचार्यते । किं
तावत्प्राप्तम् ? आदित्यादिकमेव ज्योतिःशब्देन परिगृह्यत इति । कुतः ? प्रसिद्धेः । तमो ज्योति-

भामती ।

इदमामनन्ति—‘अथ यदतः परो दिवो ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषूत्तमेषु लोकेष्विदं वाव
तद्यदिदमस्मिन्नन्तःपुरुषे ज्योतिः’ इति । यज्ज्योतिरतो दिवो=द्युलोकात्परं दीप्यते=प्रकाशते । विश्वतः पृष्ठेषु=विश्वेषामुपरि ।
असंकुचद्वित्तिरयं विश्वशब्दोऽनवयवत्वेन संसारमण्डलं ब्रूत इति दर्शयितुमाह—सर्वतः पृष्ठेषु, उत्तमेषु । नचेदमुत्त-
ममात्र अपितु सर्वोत्तममित्याह—अनुत्तमेषु । नास्त्येभ्योऽन्य उत्तम इत्यर्थः । ‘इदं वाव तद्यदिदमस्मिन्नन्तःपुरुषेऽन्तर्ज्यो-
तिः’ त्वग्राह्येण शारीरेणोष्मणा, श्रोत्रग्राह्येण च पिहितकर्णेन पुंसा घोषेण लिङ्गेनानुमीयते । तत्र शारीरस्योष्मण-
स्त्वचा दर्शनं दृष्टिः, घोषस्य च श्रवणं श्रुतिः, तयोश्च दृष्टिश्रुती ज्योतिष एव, तल्लिङ्गेन तदनुमानादिति । अत्र संशयः
—किं ज्योतिःशब्दः तेजः, उत ब्रह्मेति । किं तावत्प्राप्तं, तेज इति । कुतः ? गौणमुख्यग्रहणविशये मुख्यग्रहणस्य
औत्सर्गिकत्वाद्वाक्यस्थितेजोलिङ्गोपलम्भमात् । वाक्यान्तरेणानिप्रमात्तदर्थप्रतिसंश्रितः ॥ बलवद्वा-
धकोपनिपातेन खल्वाकाशप्राणशब्दौ मुख्यार्थत्वात्प्रच्याव्यान्यत्र प्रतिष्ठापितौ तदिह ज्योतिष्पदस्य मुख्यनेजोवचनत्वे
बाधकत्वावत्स्ववाक्यशेषो नास्ति । प्रत्युत तेजोलिङ्गमेव, ‘दीप्यते’ इति कौक्षेयज्योतिःसारूप्यं च चक्षुष्यो रूपवान्
श्रुतो विश्रुतो भवनीत्यव्ययफलत्वं च स्ववाक्ये श्रूयते । न जातु उल्लानापरनमा दीप्तिविना तेजो ब्रह्मणि संभवति ।
न च कौक्षेये ज्योतिषि सारूप्यमृते बाह्या तेजसो ब्रह्मण्यस्ति । नचौष्ण्यघोषलिङ्गदर्शनश्रवणमुदर्यात्तेजसोऽन्यत्र ब्रह्मण्युप-
पद्यते । नच महाफलं ब्रह्मोपासनमणीयसे फलाय कल्पते । उदर्यं तु तेजस्यध्यस्य बाह्यं तेज उपासनमेतत् फलानुरूपं
युज्यते । तदेतत्तेजोलिङ्गम् । एतदुपोद्बलनाय च निरस्तमपि मर्यादाऽऽधारबहुत्वमुपन्यस्तं, इह तन्निरासकारणाभावात् ।

वेदान्तकल्पतरुः ।

यदिदमित्यनुभूयमानत्वमुक्तं तद्याचष्टे—त्वग्राह्येणेति । तस्यैषा दृष्टिर्यत्रैतदस्मिन् शरीरे स्पर्शेनोष्णिमानं विजा-
नाति, तस्यैषा श्रुतिर्यत्रैतत्कर्णावपिधाय निनदमिव शृणोतीति वाक्ये व्याचष्टे—तत्र शारीरस्येति । नन्वौष्ण्यघोषोप-
लब्धयोः कथं तस्येति ज्योतिः संबन्धनिर्देशोऽत आह—तल्लिङ्गेनेति । औष्ण्यघोषलिङ्गेनेत्यर्थः । गमकसबन्धिनोर्गम्यसबन्धो-
पचार इत्यर्थः । श्लोकं प्रयति गौणेति । नन्वौत्सर्गिकोऽपि मुख्यसप्रत्यय आकाशप्राणशब्दवदपोद्यतामत आह—
वाक्यस्येति । तत्रहि वाक्यशेषस्य ब्रह्मलिङ्गाद्गौणता, अत्र तु वाक्ये ब्रह्मलिङ्गं नोपलभ्यते, प्रत्युत तेजोलिङ्गमेवोपल-
भ्यते, अत उत्सर्गोऽनपोदित इत्यर्थः । अनेन सङ्गतिरुक्ता । ननु पूर्वत्र गायत्रीवाक्ये तावानस्येति ब्रह्मलिङ्गमस्यत
आह—वाक्यान्तरेणेति । नहि वाक्यान्तरस्याल्लिङ्गात्स्ववाक्यस्था श्रुतिमुख्यार्थात्प्रच्यावयितुं शक्येत्यर्थः । अभ्युपेत्य
वाक्यान्तरेण नियममाह—तदर्थेति । दिवि दिव इति च सप्तमीपञ्चमीभ्या प्रत्यभिज्ञानविच्छेदान्न वाक्यान्तरार्थं इह
ग्राह्य इत्यर्थः । वाक्यस्येत्येतद्याचष्टे—बलवदेति । तेजोलिङ्गमेव दर्शयति—दीप्यत इत्यादिना । (किमुपोद्बलनाय
निरासार्थं वोपन्यस्तमत आह—) इह तन्निरासेति । निरासकारणं हि प्राप्तिः । नचान्तस्तद्धर्मोपदेगात् (ब्र.
अ. १ पा. १ सू. २०) इति निरस्तस्यात्र प्राप्तिरित्यर्थः । भवत्वेकदेशस्य मर्यादा न समस्तस्येत्याशङ्क्याह—

कल्पतरुपरिमलः ।

आकाशवाक्यगतानन्तत्ववदुपक्रमोपसंहाराभ्यां तात्पर्यविषयत्वेन निश्चितस्य प्राणश्रुतिमुख्यार्थप्रच्यावकस्य लिङ्गस्याभावा-
दित्यादङ्का तथाभूतं लिङ्गमाह—कृतमेति । टीकोपन्यस्तमुक्तम् । लिङ्गोपपादकं पूर्वपक्षिणः कक्षान्तरमुद्वाह्य दूषयति—
अथेति ॥ इति नवमं प्राणाधिकरणम् ॥

ज्योतिश्चरणाभिधानात् ॥ २४ ॥

तन्निरासकारणाभावादित्येतदयुक्तम्, सार्वार्थ्यादिवदिह ब्रह्मलिङ्गाश्रवणेऽप्युपासनावाक्यत्वेनाधारमर्यादाकल्पनोप-
पत्तेस्तन्निरासकहेतोस्तत्र व्युत्पादितस्यात्राप्यविशिष्टत्वादित्याशङ्क्य तद्वाक्यमन्यथा व्याख्यातुं तदानुगुण्येनावतारयति—
किमुपोद्बलनायति । भवत्वेकदेशस्यति । समस्तं ते जगदुपास्यं, तस्य द्युमर्यादा न सिद्धेति शङ्कितुर्हृदयम् । एकै-
कमित्यादिप्रतीकग्रहणं तेजःप्रभृतीत्यादि तद्व्याख्यानमिति प्रतिभाति तदयुक्तम्, भाष्ये श्रुतौ वा तथाभूतप्रतीकाभावादुत्तर-
ग्रन्थस्य तद्व्याख्यानत्वात्संभवाच्चैत्याशङ्क्य भाष्योदाहृतश्रुतिगतपदयोजनात्त्वेनैकमित्यादिकं भिन्नवाक्यतया व्याचष्टे—

१ क-ख-पुस्तकयोः ‘शब्द’ इति पाठः । २ न च कौक्षेयज्योतिःसारूप्यमिति ख-पुस्तके पाठः । ३ () एताच्चिह्नाङ्कितौ
ग्रन्थः ‘ग’-पुस्तके नास्ति ।

रिति हीमौ शब्दौ परस्परप्रतिद्वन्द्वविषयौ प्रसिद्धौ । चक्षुर्वृत्तेर्निरोधकं शार्धरादिकं तम उच्यते । तस्या एवानुग्राहकमादित्यादिकं ज्योतिः । तथा 'दीप्यते' इतीयमपि श्रुतिरादित्यादिविषया प्रसिद्धा । नहि रूपादिहीन ब्रह्म 'दीप्यते' इति मुख्यां श्रुतिमर्हति । द्युमर्यादत्वश्रुतेश्च । नहि चराचरबीजस्य ब्रह्मणः सर्वात्मकस्य द्यौर्मर्यादा युक्ता, कार्यस्य तु ज्योतिषः परिच्छिन्नस्य द्यौर्मर्यादा स्यात् । 'परो दिवो ज्योतिः' इति च ब्राह्मणम् । ननु कार्यस्यापि ज्योतिषः सर्वत्र गम्यमानत्वाद्युमर्यादावत्त्वमसम्भवे । अस्तु तर्ह्यत्रिवृत्कृतं तेजः प्रथमजम् । न; अत्रिवृत्कृतस्य तेजसः प्रयोजनाभावादिति । इदमेव प्रयोजनं यदुपास्यत्वमिति चेत्, न; प्रयोजनान्तरप्रयुक्तस्यैवादित्यादेरुपास्यत्वदर्शनात्, तासां त्रिवृत त्रिवृतमेकैकां करवाणि' (छा० ६।३।३) इति चाविशेषश्रुतेः । नचात्रिवृत्कृतस्यापि तेजसो द्युमर्यादत्वं प्रसिद्धम् । अस्तु तर्हि त्रिवृत्कृतमेव तत्तेजो ज्योतिःशब्दम् । ननूक्तमर्वागपि दिवोऽवगम्यतेऽश्यादिकं ज्योतिरिति । नैष दोषः; सर्वत्रापि गम्यमानस्य ज्योतिषः 'परो दिवः' इत्युपासनार्थः प्रदेशविशेषपरिग्रहो न विरुध्यते, नतु निष्प्रदेशस्यापि ब्रह्मणः प्रदेशविशेषकल्पना भागिनी । 'सर्वतःपृष्ठेष्वनुत्तमेषूत्तमेषु लोकेषु' इति चाधारबहुत्वश्रुतिः कार्यं ज्योतिष्युपपद्यतेतराम् । 'इदं वाव तद्यदिदमस्मि-

भासती ।

नच मर्यादावत्त्वं तेजोराशेर्न संभवति; तस्य सौर्यादेः सावयवत्वेन तदेकदेशस्य मर्यादासंभवात्, तस्य चोपास्यत्वेन विधानात्, ब्रह्मणस्त्वनवयवस्यावयवोपासनानुपपत्तेः, अवयवकल्पनायाश्च सत्या गतावनवकल्पनात् । नच—'पादोऽस्य सर्वा भूतानि त्रिपादस्यामृतं दिवि' इति ब्रह्मप्रतिपादकं वाक्यान्तरं 'यदतः परो दिवो ज्योतिः' इति ज्योतिःशब्दं ब्रह्मणि व्यवस्थापयतीति—युक्तम्, नहि संनिधानमात्राद्वाक्यान्तरेण वाक्यान्तरगता श्रुतिः शक्या मुख्यार्थाच्यावयितुम् । नच वाक्यान्तरेऽधिकरणत्वेन द्यौः श्रुता दिव इति मर्यादाश्रुतौ शक्या प्रत्यभिज्ञातुम् । अपिच वाक्यान्तरस्यापि ब्रह्मार्थत्वं प्रसाध्यमेव, नाद्यापि सिद्ध्यति, तत्कथं तेन नियन्तुं ब्रह्मपरतया 'यदतः परः' इति वाक्यं शक्यम् । तस्मात्तेज एव ज्योतिर्न ब्रह्मेति प्राप्तम् । तेजःकथनप्रस्तावे तमःकथनं प्रतिपक्षोपन्यासेन प्रतिपक्षान्तरे इडा प्रतीतिर्भवतीत्येतदर्थम् । चक्षुर्वृत्तेर्निरोधकमिति । अर्थावरकत्वेन । आक्षेपाह—ननु कार्यस्यापीति । समाधातैकदेशी ब्रूते—अस्त्वं तर्ह्यिति । यत्तेजस्तत्त्वमवब्रूयादभ्यामसंपृक्तं तदत्रिवृत्कृतमुच्यते । आक्षेपा दूषयति—नेति । नहि तत्कविदप्युपयुज्यते; सर्वास्वर्थक्रियासु त्रिवृत्कृतस्यैवोपयोगादित्यर्थः । एकदेशिनः शङ्कामाह—इदमेवेति । आक्षेपा निराकरोति—न प्रयोजनान्तरेति । 'एकैकां त्रिवृतं करवाणि' इति तेज प्रभृत्युपास्यमात्रविषया श्रुतिर्न संकोचयितुं युक्तैत्यर्थः । एवमेकदेशिनि दूषिते परमसमाधाता पूर्वपक्षी ब्रूते—अस्तु तर्हि त्रिवृत्कृतमेवेति । भागिनी युक्ता । यद्यप्यधाराबहुत्वश्रुतिर्ब्रह्मण्यपि कल्पितोपाधिनिबन्धना कथंचिदुपपद्यते; तथापि यथा कार्यं ज्योतिष्यतिशयेनोपपद्यते न तथाऽन्वयेत उक्तम्—उपपद्यतेतरामिति । प्राकृतं प्रकृतेर्जातं, कार्यमिति यावत् । एवं प्राप्त उच्यते—सर्वनामप्रसिद्धार्थं प्रसाध्यार्थविधातकृत् । प्रसिद्धापक्षे सत्पूर्ववाक्यस्थमपकर्षति ॥ तद्वलात्तेन नेयानि तेजोऽलिङ्गान्यपि ध्रुवम् । ब्रह्मण्येव प्रधानं हि ब्रह्मरुच्छन्दो न तत्र तु ॥ औत्सर्गिकं तावद्यदःप्रसिद्धार्थानुवादकत्वं यद्विधिविभक्तिमप्यपूर्वार्थावबोधनस्वभावात्प्रच्यावयति । यथा 'यस्याहिताग्नेरग्निर्गृहान्दहेत्' 'यस्योभयं हविरार्तिमाच्छेत्'

वेदान्तकल्पतरुः ।

तस्य चेति । न समस्तं तेज उपास्यं, किं त्ववयव इत्यर्थः । वाक्यान्तरेणेतद्व्याख्याति—नच पादोऽस्येति । तदर्थो-प्रतिसन्धित इत्येतद्व्याचष्टे—नच वाक्यान्तरे इति । अस्यैव व्याख्यानान्तरमाह—अपिचन्ति । गायत्र्यादृच्छन्दोवचनत्वेन सन्देहाद्वाक्यान्तरस्य ब्रह्मार्थत्वं साध्यं न सिद्धम् । अप्रतिसन्धित इत्यस्याप्यनिश्चयादित्यर्थः । तेन वाक्यान्तरेण यदतः पर इति वाक्यं ब्रह्मपरतया नियन्तुं कथं शक्यमिति योजना । तमो ज्योतिरिति भाष्ये तमोऽग्रहणप्रयोजनमाह—तेज इति । अर्थावरकत्वेनेति । अनुद्भूतस्पर्शत्वेन तमसो नयनरश्मिनिर्गमनप्रतिबन्धकत्वायांगादर्थप्रकाशनप्रतिबन्धकत्वेन निरोधकत्वं तमस इत्यर्थः । सिद्धान्त्येव पूर्वपक्षाक्षेपक आक्षेपा । एकदर्शा पूर्वपक्ष्येकदेशी । न प्रयोजनान्तरेति भाष्यस्यायमर्थः । प्राणकर्मनिमित्ता सृष्टिः सप्रयोजना तत्रात्रिवृत्कृतं तेज उपास्यार्थं सृष्टमिति न शक्यं वक्तुं; प्रयोजनान्तरप्रयुक्तस्यैवादित्यादिवदुपास्यत्वसंभवे तस्य सृष्टिः प्रत्यप्रयोजकत्वाद्वाजिनस्यैव दध्यानयनं प्रतीतिः । तासां त्रिवृतं त्रिवृतमिति भाष्यं व्याचष्टे—एकैकमिति । तेजआदिभूतं प्रति सामान्यप्रवृत्ता त्रिवृत्करणश्रुतिरुपास्यमानतेजोविषयत्वेन सकाचयितुं न युक्ता, ततोऽन्यत्र नेतुमयुक्तैत्यर्थः । तेज आदीनि परोक्षत्वसाम्यादेवता । त्रिवृतं त्रिवलितम् ।

भामती ।

इति । यत्र पुनस्तत्प्रसिद्धमन्यतो न कथं चिदाप्यते, तत्र वचनानि त्वपूर्वत्वादिति सर्वनाम्नः प्रसिद्धार्थत्वं बलादपनीयते । यथा ‘यदाग्नेयोऽष्टाकपालो भवति’ इति । तदिह ‘यदतः परो दिवो ज्योतिः’ इति यच्छब्दस्यामर्थ्यात् छुमयोदेनापि ज्योतिषा प्रसिद्धेन भवितव्यम् । नच तस्य प्रमाणान्तरतः प्रसिद्धिरस्ति । पूर्ववाक्ये च छुम्बन्निव त्रिपाद्ब्रह्म प्रसिद्धमिति प्रसिद्धपेक्षायां तदेव संबध्यते । नच प्रधानस्य प्रातिपदिकार्थस्य तत्त्वेन प्रत्यभिज्ञाने तद्विशेषणस्य विभक्त्यर्थस्यान्यतामात्रेणान्यता युक्ता । एवं च स्ववाक्यस्थानि तेजोलिङ्गान्यसमञ्जसानीति ब्रह्मण्येवावगमयितव्यानि, गमितानि च

वेदान्तकल्पतरुः ।

न वयं वाक्यान्तरस्थलिङ्गात्तेजःश्रुतिं बाधामहे, अपितु तदुपबृंहितश्रुत्येव—सर्वनामेति । प्रसिद्धं प्रज्ञातम् । प्रसाध्यं नाद्यापि ज्ञातम् । यदा यच्छब्दः प्रज्ञातवचनस्तदा गायत्रीवाक्यनिर्दिष्टं ब्रह्म परामृशतीत्याह—प्रसिद्धीति । तद्वलादिति । यच्छब्दश्रुतिबलादित्यर्थः । तेनेति । येन पूर्ववाक्यस्थमपकर्षति तेनेत्यर्थः । ननु दिवि दिव इति रूपमेवात्र पूर्ववाक्यस्थब्रह्मण इह प्रत्यभिज्ञा, अतः सर्वनाम तं न परामृशेदत आह—प्रधानं हीति । प्रातिपदिकार्थ इत्यध्याहार्यम् । प्रातिपदिकार्थो योस्तावदुभयत्र समा, सा हि प्रधानं, गुणस्तु विभक्त्यर्थः । तस्मादुपे ल्वन्यायकल्पनेति विभक्तिवैरूप्यं नेयमित्यर्थः । यदवादि छन्दोभिधानात्सन्दिग्धं प्राचि वाक्ये ब्रह्मेति तत्राह—ब्रह्मेति । तत्र गायत्रीवाक्ये त्रिपाद् ब्रह्म ननु च्छन्द इत्यर्थः । “यस्याहिताग्नेरभिर्गृहान् दहेदग्नये क्षामवते पुरोडाशमष्टाकपालं निर्वपेदिति” तत्र दहेदिति विधिविभक्तिः प्रसिद्धार्थयच्छब्दोपहृता गृहदाहलक्षणनिमित्तपरा । आच्छेदिति च विधिविभक्तिः स एन्द्र पञ्चशरावमोदनं निर्वपेदिति विधास्यमाननिर्वापनिमित्तं हविरार्तिमनुवदति । उभय दधिपयसी । वचनानि त्विति । ज्योतिष्टोमगतसोमेषु शेषभक्षो विध्यभावाच्च विद्यत इति प्राप्ते सर्वतः परिहारमाश्विनं भक्षयति तस्मात्सर्वा दिशः शृणोतीत्याद्यर्थवादा अप्राप्तत्वाद्ब्रह्मानुवादायोगाद्विधायकानि वचनानीत्युक्तं तृतीये । एवं प्राप्यभावे प्रसिद्धार्थत्वं सर्वनाम्नोऽपनीयत इति यदाग्नेय इति तुल्यन्यायत्वादुदाहृतम् । कार्यज्योतिरुपलक्षित इति भाष्योक्तलक्षणाया सबन्धमाह—ब्रह्मविकार इति । ननु वाक्यस्थज्योतिर्लभे प्रकृतहानं न दोषोत आह—प्रसिद्धपेक्षायामिति । यच्छ्रुतिविषयगवेषणायां प्रकरणप्राप्तमपि प्रसिद्धं ब्राह्मं, न स्ववाक्यगतमपि प्रस्तोष्यमाणमपूर्वम्, अप्रसिद्धेरित्यर्थः । शास्त्रवशादन्यदृष्ट्यालम्बनं प्रतीकम् ।

कल्पतरुपरिमलः ।

तासामिति । गुणस्तु विभक्त्यर्थ इति । प्रत्ययार्थप्राधान्यप्रसिद्धि कृतद्धितार्थविषयेति भावः । न स्ववाक्यगतमपि प्रस्तोष्यमाणमिति । स्ववाक्यगतत्वरूपप्रत्यासत्त्यपेक्षायामि सर्वनाम्नामौत्सर्गिकी प्रसिद्धार्थपरत्वव्युत्पत्तिर्बलवती । अतएव “तप्ते पयसि दध्यानयति सा वैश्वदेव्यामिक्षा वाजिभ्यो वाजिनमिति” श्रुतावामिक्षापदवाच्यं पयसोऽर्थान्तरं दधिपयःसंसर्गजन्यं मधुराम्लत्वेन तदुभयविलक्षणं द्रव्यमभ्युपेय, पयो दध्यामिक्षेति व्यपदेशमेवादिति तस्यैव द्रव्यान्तरस्य वैश्वदेवयागद्रव्यत्वे आमिक्षापदसमानाधिकृततत्पदस्यापि तद्रव्यपरत्वे च प्राप्ते सर्वनाम्न प्रकृतपरत्वलाभावात्तत्पदं द्विकर्मिकामानयनक्रियां प्रति प्रधानकर्मतया दध्यानयनाधिकरणत्वेन निर्दिष्टं पयः परामृशतीति पय एव यागद्रव्यम् । तत्पदे स्त्रीलिङ्गमामिक्षापदसमानाधिकरण्यकृतम् । आमिक्षापदमस्मादेव वैदिकव्यवहारादम्लद्रव्यघनीभूतपयोवाचकम् । अम्लरसो न यागद्रव्यगतः, किन्तु तत्संस्कारकद्रव्यगत इति पयोरुपामिक्षाप्रयुक्तमेव दध्यानयनं न वाजिनप्रयुक्तमपीति निर्णीतं चतुर्थे (जै. अ. ४ पा. १ सू. २२-२४) दधि मधु घृतं पयो धाना उदकं तण्डुलास्तससृष्टं प्राजापत्यमिति चित्रायागविधौ दध्यादिसप्तद्रव्यमेलनरूपसंसृष्टैकद्रव्यक एको यागस्तत्पदं च ससृष्टद्रव्यपरमिति प्राप्ते तत्पदं प्रकृतपरामर्शित्वलाभावात्ससृष्टद्रव्यादिसप्तद्रव्यपरमिति दध्यादिद्रव्यका सप्त यागाः । संसृष्टपदं यागमेदप्येकदेवत्यतया साक्षादयवदध्यादीना सह प्रक्षेपे संसर्गसत्त्वादनुवादकम् । नपुंसकैकवचनं “नपुंसकमनपुंसकैकैकवच्चास्यान्यतरस्या”मिति व्याकरणादुच्छिष्टमुपपाद्यमिति निर्णीतं दुपटीकायाम् अष्टमे द्वादशे च । ननु—यत्र सर्वनाम्न प्रस्तुतपरत्वं न संभवति, तत्र प्रस्तोष्यमाणपरत्वमपि द्वितीये संज्ञाधिकरणे (जै. अ. २ पा. २ सू. २२) व्युत्पादितम् । तत्र हि “अथैष ज्योतिरेतेन सहस्रदक्षिणेन यजेत” इत्यत्र सर्वनाम्नः प्रकृतज्योतिष्टोमपरत्वं न संभवति, ज्योतिर्ज्योतिष्टोम इति नाममेदस्यार्थान्तरपरत्वस्वरस्यात्, अथेत्यनेनाधिकारार्थेन प्रकरणविच्छेदावगमात्, प्रकृते ज्योतिष्टोमे एवास्य वाक्यस्य सहस्रदक्षिणालक्षणगुणविधानार्थतायामेतेनेत्यादिमात्रस्य पर्याप्ततया अथैष ज्योतिरित्यनुवादवैयर्थ्याच्च । तस्माद् ज्योतिर्नामके सहस्रदक्षिणे प्रस्तोष्यमाणे यागान्तर एव सर्वनाम्नो वृत्तिरभ्युपेयति निरूपितम्, तदिहापि ज्योतिः पुरुष इति संज्ञाभेदः । अथशब्देन प्रकरणविच्छेदावगमः । अस्य वाक्यस्य प्रकृतमेव त्रिपाद् ब्रह्मानूय तस्य कौश्लेयज्योतिष्युपासनाविधानार्थताया “इदं वाव तद्यदिदमस्मिन्नन्तःपुरुषे ज्योति”रित्येतावत् एव पर्याप्ततया “अथ यदतः परो दिवः” इत्याद्यनुवादवैयर्थ्यप्रसङ्गश्चेति समान एव

कल्पतरुपरिमलः ।

संज्ञाधिकरणन्यायः । किञ्च “अथ यदतः परः” इत्यादियदुपबन्धयुक्तं वाक्यं न केवलं यत्पदनिर्दिष्टस्य द्युसंबन्धमात्रं कीर्तयति, येन द्युसंबन्धिप्रकृतसद्भावमात्रोपपादनेन चारितार्थं स्यात्, किंतु दिवः परेषु लोकविशेषेषु दीप्यमानत्वमपि कीर्तयति । नच तदपि तावानस्येति ऋचा प्राप्तम्; अतो यदुपबन्धयुक्तवाक्यनिर्दिष्टयावद्विशेषविशिष्टप्रसिद्धैर्यत्पदेनानुवदितुमपेक्षितत्वात्तस्याश्वासंभवादत्र यत्पदस्य प्रस्तोष्यमाणपरत्वमेव युक्तमिति—चेत्, उच्यते; दिवः पर इत्यत्र द्युशब्दः स्वर्लोकपर्यायः, स्वर्लोकश्चात्र भूर्भुवःस्वरिति लोकत्रयपक्षानुसारेण भूमिसूर्यान्तररूपाद् भुवर्लोकानुपरितनसत्यलोकान्तो विवक्षितः, तस्योपरिभागरूपाः सत्यलोकान्तर्गतहिरण्यगर्भादिभोगभूमिमेदाः । तेषु ब्रह्मलोकेषु परा य एव ते वसन्तीत्यादि-श्रुतिप्रसिद्धाः । तेषु सर्वस्मादपि लोकादुपरि स्थितेषु सर्वोत्तमेषु लोकेषु हिरण्यगर्भादिमूर्त्यभिव्यक्तं ब्रह्म दिवः परमित्यनुत्तमेषूत्तमेषु लोकेषु स्थितमिति चानूयते । हिरण्यगर्भादिमूर्तिप्रभावच्छेदेन दीप्यत इत्यप्यनूयते । एतावद्यद्यपि त्रिपादस्यामृतं दिवीत्यतो न प्राप्तं, तथापि तस्य दिवमनूय तत्र स्थितिविधानाय द्युस्वरूपावगत्यर्थं वचनान्तरमुखनिरीक्षणवश्यंभावेन ततः सूर्यादिसत्यलोकोपरि भूम्यन्तद्युस्वरूपादिप्राप्तिः । अथवा—मा भूपुरोवादान्तरं, त्रिपादस्यामृतं दिवीत्ययमेव द्युरूपाधिकरणविशेषविशिष्टत्रिपाद्ब्रह्मप्रतिपादको यदतः पर इत्यादेः पुरोवादोऽस्तु । तत्र किं द्युशब्द आकाशपरः स्वर्लोकपरो वा । द्वितीयेऽपि ध्रुवलोकान्तपरः सत्यलोकान्तपरो वा । दिवीति सप्तमी यत्किञ्चिद्वागावच्छेदेनाधिकरणत्वपरा उपरिभागावच्छेदेन वेति संभवदनेकतात्पर्यस्य पुरोवादस्यास्मादेवानुवादार्थविशेषव्यवस्थितिरस्तु । अस्ति हि पुरोवादस्यानुवादवशादर्थविशेषव्यवस्थितिः । तथा हि—“यज्ञायज्ञीयेन स्तुवीते”ति प्रकृत्य “नै गिरा गिरेति ब्रूयाद् यद्विरा गिरेति ब्रूया-दात्मानमेव तदुद्गाता गिरेदैरं कृत्वोद्देय”मिति यज्ञायज्ञीयसाम्नाः ऋचि “गिरा गिरा च दक्षसे” इत्यत्र गिरापदप्रतिषेध इरापदविधिश्च श्रूयते । तत्र गिरापदप्रतिषेधोऽनुवादः, तस्यापि विधाने वाक्यमेदापत्तेः । इरापदस्य प्रकरणेन यज्ञायज्ञीयसंबन्धे दृष्टार्थस्य तस्य यज्ञायज्ञीयगतकिञ्चित्पदकार्यावगत्यवश्यंभावे चावगते कस्य पदस्य स्थाने तदित्याकाङ्क्षायां गिरापदप्रतिषेधानुवादसामर्थ्यात् तस्य स्थाने इत्यवसीयत इति नवमे निर्णीतम् (जै. अ. ९ पा. १ सू. ५०) । तथेहापि भविष्यति । एवमुपासनोपयुक्तार्थविशेषनिर्णयोपयोगित्वाच्चानुवादवैफल्यशङ्कापि । संज्ञाभेदेनार्थभेदशङ्का तु न प्रवर्तते, ज्योतिःशब्दस्य प्रकाशवाचिनस्त्रिपाद्भूषेण प्रकृते ब्रह्मणि वाचकतयैव वृत्तिसंभवात्, श्रुत्यन्तरेषु ब्रह्मणि प्राचुर्येण दृष्टप्रयोगत्वाच्च । अथशब्देन प्रकरणविच्छेदशङ्कापि नास्ति, तस्य पूर्वप्रकृतापेक्षवाचिलोपपत्तेः । तेन पूर्वोपासनान्वितब्रह्मगुणानां ज्योतिरूपासनायामप्यन्वयसिद्ध्या तद्वाचिल्यस्यात्र सफलत्वात्, प्रकृतं ब्रह्माऽविहायैव तस्योपासनान्तरारम्भायैव संभवेनाधिका-रार्थत्वेऽप्यविरोधाच्च ॥ शेषभक्षो विध्यभावाच्च विद्यत इति । ननु “सर्वतः परिहारमाश्विन”मित्यादिषु सार्थवादिषु प्रत्यक्षवचनेषु जाग्रत्सु कथं विध्यभावपूर्वपक्षोत्थानम् । इत्थम् । ‘आश्विनं गृह्णाती’त्यादिविधिभिस्तत्तद्देवतोद्देशेन गृहीतः सोमरसः कृत्वोऽप्युपांशुयाज्यावद्धोतव्य इति तत्र शेषाभावाद्भुतशेषस्येदं न भक्षणविधानं, किं त्वाश्विनप्रहादिभर्मकसोम-गुणविशिष्टार्थकर्मरूपभक्षणविधानं, कथंविच्छेदसद्भावसमर्थनेऽपि रागप्राप्ततद्भक्षणानुवादेन गुणमात्रस्य विधानं, न भक्षणस्यापि, विशिष्टविधिगौरवापत्तेरिति पूर्वपक्षी मन्यते । अल्पं जुहोतीति वचनसामर्थ्यादस्ति तावच्छेषः । न चास्य विधायकत्वे संभवति पात्राल्पत्वप्रयुक्ताल्पत्वानुवादकतया वैयर्थ्याश्रयणं युक्तं, तद्भक्षणस्याप्राप्तस्य गुणविशेषविशिष्टस्य विधानेन वचनानां चारितार्थ्यं संभवति नाश्विनादिभर्मकसोमगुणविशिष्टार्थकर्मरूपभक्षणविधिगौरवसमाश्रयणं युक्तम् । नचात्यन्त-लाघवार्थं गुणमात्रविधानमपि युक्तम्; भक्षणस्याप्राप्तत्वाद्, रागतः पक्षप्राप्तस्य नित्यवदान्नातगुणाश्रयत्वायोगादिति सिद्धान्तः ॥ “सर्वतः परिहारमाश्विन भक्षयति तस्मात् सर्वतः श्रोत्रेण शृणोती”त्यस्यायमर्थः । आश्विनं सर्वतःपरिहारं शिरः परितो भ्रमयित्वा भक्षयति तस्मात्सर्वतः सर्वासु दिक्षु स्थितं शब्दं श्रोत्रेण शृणोतीति “उपयामगृहीतोऽसि श्रुत-सदसि श्रोत्रपाभ्यां ले”ति मन्त्रे ह्यश्विनोः श्रोत्रसंरक्षकत्वमात्रात् । तदीयसोमशेषस्य च ‘श्रोत्राय मे वर्चोदा वर्चसे पव-स्वेति’ श्रोत्रवर्चं प्रदत्वमात्रात् । तदीयसोमशेषस्य सर्वतो भ्रमणे सति सर्वदिगभियुक्तशब्दश्रवणं भवतीति तात्पर्यम् ।

१ ‘न गिरा गिरेति ब्रूया’दिति प्रतिषेधस्यानुवादत्वाङ्गीकारोऽपि नैकवाक्यत्वनिर्वाहाय, किंतु विकल्पपरिहाराय; अन्यथा निषेधस्य प्राप्तिपूर्वकत्वात् गिरापदप्राप्तये गिरापदविधेरपि कल्पनापत्त्या शास्त्रप्राप्तस्य सर्वथा निरासे प्रापकवचनाप्रामाण्यपरिहारार्थं नतौ पशौ करोतीत्यत्रैव विकल्पापत्तेः । यथाचानुवादत्वाङ्गीकारेऽपि गिरापदकार्ये इरापदविधिः, न पदान्तरकार्ये इत्याद्यर्थबोधनेन साफल्यं तथान्यत्र विस्तरः । एतेन—तत्प्रतिषिध्यप्रकृतिर्नियुज्यते सा चतुर्दिशद्वाच्यत्वादित्यधिकरणमपि—व्याख्यातं भवति; तत्रापि “षड्विंशतिरित्येव ब्रूयादि”ति विधिश्चोत्तरानुवादत्वाङ्गीकारस्यैकवाक्यत्वनिर्वाहायैवाभावात्, एवकारेण विधिशक्तिप्रतिबन्धादेव तत्रानुवादत्वाङ्गीकारात् । जर्तिलगवीधुकवाक्ययोः पयोविधिस्तावकाङ्गीकारोऽपि नैकवाक्यत्वानुरोधात्, किंतु जर्तिलगवीधुकवाक्ययो-रपि विधिस्वीकारे तयोः पयसश्च त्रयाणामपि अष्टदोषदुष्टो विकल्पः स्यादिति तत्परिहारार्थम् । एवं च न कुत्राप्येकवाक्यत्वनिर्वाहार्थ-विधायकत्वं परित्यक्तमिति मन्तव्यम्—इति ॥

ज्ञान्तःपुरुषे ज्योतिः' (छा० ३।१।३।७) इति च कौक्षेये ज्योतिषि परं ज्योतिरध्यस्यमानं दृश्यते । सारूप्यनिमित्ताध्यासा भवन्ति । यथा—'तस्य भूरिति शिर एकं शिर एकमेतदक्षरम्' (बृ० ५।५।३) इति । 'कौक्षेयस्य तु ज्योतिषः प्रसिद्धमब्रह्मत्वम्, तस्यैषा दृष्टिः' (छा० ३।१।३।७) 'तस्यैषा श्रुतिः' इति चौण्यघोषविशिष्टत्वस्य श्रवणात् । 'तदेतद्दृष्टं च श्रुतं चेत्युपासीत' इति च श्रुतेः । 'चक्षुष्यः श्रुतो भवति य एवं वेद' (छा० ३।१।३।८) इति चाल्पफलश्रवणादब्रह्मत्वम् । महते हि फलाय ब्रह्मोपासनमिष्यते । नचान्यदपि किञ्चित्स्ववाक्ये प्राणाकाशवज्ज्योतिषोऽस्ति ब्रह्मत्वलिङ्गम् । नच पूर्वस्मिन्नपि वाक्ये ब्रह्म निर्दिष्टमस्ति; 'गायत्री वा इदं सर्वं भूतम्' इति छन्दोनिर्देशात् । अथापि कथञ्चित्पूर्वस्मिन्वाक्ये ब्रह्म निर्दिष्टं स्यात्, एवमपि न तस्येह प्रत्यभिज्ञानमस्ति । तत्र हि 'त्रिपादस्यामृतं दिवि' (३।१।२।६) इति द्यौरधिकरणत्वेन श्रूयते, अत्र पुनः 'परो दिवो ज्योतिः' इति द्यौर्यादात्वेन । तस्मात्प्राकृतं ज्योतिरिह ग्राह्यमित्येवं प्राप्ते ब्रूमः—ज्योतिरिह ब्रह्म ग्राह्यम् । कुतः? चरणाभिधानात्, पादाभिधानादित्यर्थः । पूर्वस्मिन् हि वाक्ये चतुष्पाद्ब्रह्म निर्दिष्टम् 'तावानस्य महिमा ततो ज्यायाश्च पूरुषः । पादोऽस्य सर्वा भूतानि त्रिपादस्यामृतं दिवि' (छा० ३।१।२।६) इत्यनेन मन्त्रेण । तत्र यच्चतुष्पदो ब्रह्मणस्त्रिपादमृतं द्युसंबन्धिरूपं निर्दिष्टं, तदेवेह द्युसंबन्धाच्चिर्दिष्टमिति प्रत्यभिज्ञायते । तत्परित्यज्य प्राकृतं ज्योतिः कल्पयतः प्रकृतहानाप्रकृतप्रक्रिये प्रसज्येयाताम् । न केवलं ज्योतिर्वाक्य एव ब्रह्मानुवृत्तिः, परस्यामपि हि शाण्डिल्यविद्यायामनुवर्तिष्यते ब्रह्म । तस्मादिह ज्योतिरिति ब्रह्म प्रतिपत्तव्यम् । यत्तूक्तम्—'ज्योतिर्दीप्यते' इति चैतौ शब्दौ कार्ये ज्योतिषि प्रसिद्धाविति । नायं दोषः; प्रकरणाद्ब्रह्मावगमे सत्यनयोः शब्दयोरविशेषकत्वात्, दीप्यमानकार्यज्योतिरुपलक्षिते ब्रह्मण्यपि प्रयोगसंभवात्, 'येन सूर्यस्तपति तेजसेन्द्रः' (तै० ब्रा० ३।१।२।९।७) इति च मन्त्रवर्णात् । यद्वा—नायं ज्योतिःशब्दश्चक्षुर्वृत्तेरेवानुग्राहके तेजसि वर्तते; अन्यत्रापि प्रयोगदर्शनात्, 'वाचैवायं ज्योतिषास्ते' (बृ० ४।३।५) 'मनो ज्योतिर्जुषताम्' (तै० ब्रा० १।६।३।३) इति च । तस्माद्यद्यत्कस्यचिदवभासकं तत्तज्ज्योतिःशब्देनाभिधीयते । तथा सति ब्रह्मणोऽपि चैतन्यरूपस्य समस्तजगदवभासहेतुत्वादुपपन्नो ज्योतिःशब्दः । 'तमेव भान्तमनुभाति सर्वं तस्य भासा सर्वमिदं विभाति' (कौ० २।५।१५) 'तदेवा ज्योतिषां ज्योतिरायुर्होपासतेऽमृतम्' (बृ० ४।४।१६) इत्यादिश्रुतिभ्यश्च । यदप्युक्तं—द्युमर्यादत्वं सर्वगतस्य ब्रह्मणो नोपपद्यत इति । अत्रोच्यते—सर्वगतस्यापि ब्रह्मण उपासनार्थः प्रदेशविशेषपरिग्रहो न विरुध्यते । ननूक्तं निष्प्रदेशस्य ब्रह्मणः प्रदेशविशेषकल्पना नोपपद्यत इति । नायं दोषः; निष्प्रदेशस्यापि ब्रह्मण उपाधिविशेषसंबन्धात्प्रदेशविशेषकल्पनोपपत्तेः । तथाहि—आदित्ये, चक्षुषि, हृदये इति प्रदेशविशेषसंबन्धीनि ब्रह्मण उपासनानि श्रूयन्ते । एतेन 'विश्वतः पृष्ठेषु' इत्याधारबहुत्वमुपपादितम् । यदप्येतदुक्तं—औण्यघोषाभ्यामनुमिते कौक्षेये कार्ये ज्योतिष्यध्यस्यमानत्वात्परमपि दिवः कार्यज्योतिरेव—इति । तदप्युक्तम्; परस्यापि ब्रह्मणो नामादिप्रतीकत्ववत्कौक्षेयज्योतिःप्रतीक-

भामती ।

भाष्यकृता । तत्र ज्योतिर्ब्रह्मविकार इति ज्योतिषा ब्रह्मैवोपलक्ष्यते । अथवा—प्रकाशमात्रवचनो ज्योतिःशब्दः प्रकाशश्च ब्रह्मेति ब्रह्मणि मुख्य इति ज्योतिर्ब्रह्मेति सिद्धम् । प्रकृतहानाप्रकृतप्रक्रिये इति । प्रसिद्धपेक्षायां पूर्ववाक्यगतं प्रकृतं संनिहितं, अप्रसिद्धं तु कल्प्यं न प्रकृतम् । अतएवोक्तम्—कल्पयत इति । संदंशान्यायमाह—न केवलमिति । परस्यापि ब्रह्मणो नामादिप्रतीकत्ववदिति । कौक्षेयं हि ज्योतिर्जीवभावेनानुप्रविष्टस्य परमात्मनो विकारः, जीवावेदान्तकल्पतरुः ।

कौक्षेयज्योतिषो ब्रह्मप्रतीकले ब्रह्मसंबन्धमाह—कौक्षेयं हीति ॥ २४ ॥ नच भूतपृथिवीति । एवं हि श्रूयते । कल्पतरुपरिमलः ।

सर्वतः परिहारमिति णमुलन्तः शब्दः । अर्थवादा इति । भक्षणवचनानां तस्मात्सर्वत इत्यादिभिः स्वयमर्थवादैर्युक्ततया स्वतन्त्रत्वेन प्रतीयमानानामन्यार्थवादत्वप्रतीत्यभावेऽपि तत्प्रतीतिमभ्युपेक्ष्य तथाप्युपरिधारणावयवदपूर्वत्वाद्विधायकत्वमङ्गीकर्तव्यमित्यभिप्रेत्यार्थवादलोक्तिः ॥ २४ ॥

न च भूतपृथिवीति । ननु—भूतपृथिवीशरीरहृदयानि निर्दिश्य सैषा चतुष्पदेति ऋगनुशिष्टाबन्तचतु-

१ क-ख-पुस्तकयोः 'अप्रकृत'मिति पाठः ।

त्वोपपत्तेः । 'दृष्टं च श्रुतं चेत्युपासीत' इति तु प्रतीकद्वारकं दृष्टत्वं श्रुतत्वं च भविष्यति । यदप्युक्तमल्पफलश्रवणाच्च न ब्रह्मेति, तदनुपपन्नम्; न हि इयते फलाय ब्रह्माश्रयणीयम्, इयते नेति नियमे हेतुरस्ति । यत्र हि निरस्तसर्वविशेषसंबन्धं परं ब्रह्मात्मत्वेनोपदिश्यते, तत्रैकरूपमेव फलं मोक्ष इत्यवगम्यते । यत्र तु गुणविशेषसंबन्धं प्रतीकविशेषसंबन्धं वा ब्रह्मोपदिश्यते, तत्र संसारगोचराण्येवोच्चावचानि फलानि दृश्यन्ते—'अन्नादो वसुदानो विन्दते वसु य एवं वेद' (बृह० ४।४।२४) इत्याद्यास्तु श्रुतिषु । यद्यपि न स्ववाक्ये किञ्चिज्ज्योतिषो ब्रह्मत्वलिङ्गमस्ति; तथापि पूर्वस्मिन्वाक्ये दृश्यमानं ग्रहीतव्यं भवति । तदुक्तं सूत्रकारेण—'ज्योतिश्चरणामिधानात्' इति । कथं पुनर्वाक्यान्तरगतेन ब्रह्मसंनिधानेन ज्योतिःश्रुतिः स्वविषयाच्छ्रुत्या प्रचयावयितुम् ? नैष दोषः; 'यदतः परो दिवो ज्योतिः' इति प्रथमतरपठितेन यच्छब्देन सर्वनाम्ना द्युसंबन्धात्प्रत्यभिज्ञायमाने पूर्ववाक्यनिर्दिष्टे ब्रह्मणि स्वसामर्थ्येन परामृष्टे सत्यर्थाज्योतिःशब्दस्यापि ब्रह्मविषयत्वोपपत्तेः । तस्मादिह ज्योतिरिति ब्रह्म प्रतिपत्तव्यम् ॥ २४ ॥

छन्दोभिधानान्नेति चेन्न तथा चेतोर्पणनिगदात्तथा हि दर्शनम् ॥ २५ ॥

अथ यदुक्तं पूर्वस्मिन्नपि वाक्ये न ब्रह्माभिहितमस्ति, 'गायत्री वा इदं सर्वं भूतं यदिदं किञ्च' (छा० ३।१।२।१) इति गायत्र्याख्यस्य छन्दसोऽभिहितत्वादिति, तत्परिहर्तव्यम् । कथं पुनश्छन्दोभिधानान्न ब्रह्माभिहितमिति शक्यते वक्तुं ? यावता 'तावानस्य महिमा' इत्येतस्यामृचि चतुष्पाद्ब्रह्म दर्शितम् । नैतदस्ति; 'गायत्री वा इदं सर्वम्' इति गायत्रीमुपक्रम्य तामेव भूतपृथिवीशरीरहृदयवाक्प्राणप्रभेदैर्व्याख्याय 'सैषा चतुष्पदा षड्विधा गायत्री तदेतद्वचाभ्यनूक्तं तावानस्य महिमा' इति तस्यामेव व्याख्यातरूपायां गायत्र्यामुदाहृतो मन्त्रः कथमकस्माद्ब्रह्म चतुष्पादभिदध्यात् । योऽपि तत्र 'यद्वै तद्ब्रह्म' (छा० ३।१।२।५, ६) इति ब्रह्मशब्दः, सोऽपि छन्दसः प्रकृतत्वाच्छब्दोविषय एव । 'य एतामेवं ब्रह्मोपनिषदं वेद' (छा० ३।१।१।३) इत्यत्र हि वेदोपनिषदमिति व्याचक्षते, तस्माच्छन्दोभिधानान्न ब्रह्मणः प्रकृतत्वमिति चेत्, नैष दोषः; 'तथा चेतोर्पणनिगदात्' तथा गायत्र्याख्यच्छन्दोद्वारेण, तदनुगते ब्रह्मणि चेतसोऽर्पणं चित्तसमाधानमनेन ब्राह्मणवाक्येन निगद्यते—'गायत्री वा इदं सर्वम्' इति । नह्यक्षरसंनिवे-

भामती ।

भावे देहस्य शैत्यात्, जीवतश्चैषा ज्ञायते । तस्मात्प्रतीकस्योपासनमुपपन्नम् । शेषं निगदव्याख्यातं भाष्ये ॥ २४ ॥ छन्दोभिधानान्नेति चेत् न तथा चेतोर्पणनिगदात्तथा हि दर्शनम् । पूर्ववाक्यस्य हि ब्रह्मार्थत्वे सिद्धे स्यादेतदेवं, ननु तद्ब्रह्मार्थं, अपितु गायत्र्यर्थम् । 'गायत्री वा इदं सर्वं भूतं यदिदं किञ्च' इति गायत्रीं प्रकृत्वैदं श्रूयते—'त्रिपादस्यामृतं दिवि' इति । ननु—'आकाशस्तद्विज्ञात्' इत्यनेनैव गतार्थमेतत् । तथा हि—'तावानस्य महिमा' इत्यस्यामृचि ब्रह्म चतुष्पादुक्तम् । सैव च 'तदेतद्वचाभ्यनूक्तम्' इत्यनेन संगमितार्था ब्रह्मलिङ्गम् । एवं 'गायत्री वा इदं सर्वम्' इत्यक्षरसंनिवेशमात्रस्य गायत्र्या न सर्वत्वमुपपद्यते । नच भूतपृथिवीशरीरहृदयवाक्प्राणात्मत्वं गायत्र्याः स्वरूपेण संभवति । नच पञ्चब्रह्मपुरुषसंबन्धित्वमस्ति गायत्र्याः । तस्माद्गायत्रीद्वारा ब्रह्मण एवोपासना न गायत्र्या इति पूर्वैव गतार्थत्वादनात्मनीयमेतत् । नच पूर्वन्यायस्मरणे सूत्रसंदर्भ एतावान्युक्तः । अत्रोच्यते—अस्यधिका शङ्का । तथा हि—गायत्रीद्वारा ब्रह्मोपासनेति कोऽर्थः, गायत्रीविकारोपाधिनो ब्रह्मण उपासनेति । नच तदुपाधिनस्तदवच्छिन्नस्य सर्वात्मत्वं; उपाधेरवच्छेदात् । नहि घटावच्छिन्नं नभोऽनवच्छिन्नं भवति । तस्मादस्य सर्वात्मत्वादिकं स्तुत्यर्थं, तद्वरं गायत्र्या एवास्तु स्तुतिः कयाचित्प्रणाड्या । 'वाग्वै गायत्री वाग्वै सर्वं भूतं गायति च त्रायते च' इत्यादिश्रुतिभ्यः । तथाच 'गायत्री वा इदं सर्वम्' इत्युपक्रमो गायत्र्या एव हृदयादिभिर्व्याख्या । व्याख्याय च 'सैषा चतुष्पदा षड्विधा गायत्री' इत्युपसंहारो गायत्र्यामेव समञ्जसो भवति । ब्रह्मणि तु सर्वमेतदसमञ्जसमिति । 'यद्वै तद्ब्रह्म' इति च ब्रह्मशब्दश्छन्दोविषय एव, यथा 'एतां ब्रह्मोपनिषदम्' इत्यत्र वेदोपनिषदुच्यते । तस्माद्गायत्रीछन्दोऽभिधानान्न ब्रह्मविषयमेतदिति प्राप्तम् । एवं प्राप्तेऽभिधीयते—न कुतः ? तथा चेतोर्पणनिगदात् । गायत्र्याख्यच्छन्दोद्वारेण गायत्रीरूपविकारानुगते ब्रह्मणि चेतोर्पणं चित्तसमाधानमनेन ब्राह्मणवाक्येन निगद्यते । एतदुक्तं भवति—न गायत्री ब्रह्मणोऽवच्छेदिका, उत्पलस्येव नीलत्वं, येन तदवच्छिन्नमन्यत्र न स्यादवच्छेदकविरहात् । किंतु यदेव तद्ब्रह्म

भामती ।

सर्वात्मकं सर्वकारणं तत्स्वरूपेणाशक्योपदेशमिति तद्विकारगायत्रीद्वारेणोपलक्ष्यते; गायत्र्याः सर्वच्छन्दोव्याख्या च सवनत्रयव्याख्या च द्विजातिद्वितीयजन्मजननी तथा च श्रुतेर्विकारेषु मध्ये प्राधान्येन द्वारत्वोपपत्तेः । नचान्यत्रोपलक्षणाभावेन नोपलक्ष्यं प्रतीयते । नहि कुण्डलेनोपलक्षितं कण्ठरूपं कुण्डलवियोगेऽपि पश्चात्प्रतीयमानमप्रतीयमानं भवति । तद्रूपप्रत्यायनमात्रोपयोगित्वादुपलक्षणानामनवच्छेदकत्वात् । तदेवं गायत्रीशब्दस्य मुख्यार्थत्वे गायत्र्या ब्रह्मोपलक्ष्यत इत्युक्तम् ॥ संप्रति तु गायत्रीशब्दः संख्यासामान्याद्गौण्या वृत्त्या ब्रह्मण्येव वर्तते इति दर्शयति—अपर आहति । तथाहि—षडक्षरैः पादैर्यथा गायत्री चतुष्पदा, एवं ब्रह्मापि चतुष्पात् । सर्वाणि हि भूतानि स्थावरजङ्गमान्यस्यैकः पादः । दिवि द्योतनवति चैतन्यरूपे । स्वात्मनीति यावत् । त्रयः पादाः । अथवा—दिव्याकाशे त्रयः पादाः । तथाहि श्रुतिः—‘इदं वाव तद्योऽयं बहिर्धा पुरुषादाकाशः’ तद्धि तस्य जागरितस्थानम् । जाग्रत्स्वत्वयं बाह्यान्पदार्थान्वेद । तथा—‘अयं वाव स योऽयमन्तःपुरुष आकाशः’ । शरीरमध्य इत्यर्थः । तद्धि तस्य स्वप्नस्थानम् । तथा—‘अयं वाव स योऽयमन्तर्हृदय आकाशः’ । हृदयपुण्डरीक इत्यर्थः । तद्धि तस्य सुषुप्तिस्थानम् । तदेतत्

वेदान्तकल्पतरुः ।

“गायत्री वा इदं सर्वं भूतं यदिदं किं च वाग्वै गायत्री वाग्वा इदं सर्वं भूतं गायति च त्रायते च या वै सा गायत्री, इयं वाव सा येयं पृथिवी, या वै सा पृथिवीयं वाव सा यदिदं शरीरमस्मिन् हीमे प्राणा प्रतिष्ठिता, यद्वै शरीरम् इदं तद्धृदयमस्मिन् हि प्राणा प्रतिष्ठिता” इति । पृथिव्या भूताधारत्वात्सर्वभूतमयगायत्रीत्वं शरीरहृदययोर्भूतात्मकप्राणाश्रयत्वाद्गायत्रीत्वम्, एवमन्यार्थोक्तवाक्प्राणसहितैर्भूतादिभिः षड्विधा गायत्रीति ॥ गायत्र्याः सर्वच्छन्द इति । एवं हि श्रूयते—चतुरक्षराणि छन्दास्यग्रे समभवन् तेषु जगती सोमाहरणाय गता त्रीण्यक्षराणि हिला आगच्छत् । एकं हिला त्रिष्टुबागता । गायत्री तु गत्वा तानि गलितानि चत्वार्यक्षराणि सोमं चाहतवती । ततः साऽष्टाक्षराऽभवत्तयैव सवनत्रयमतन्वत याज्ञिकाः । माध्यन्दिने सवने त्रिष्टुभा प्रार्थिता गायत्री तामुपाह्वयत् । सा च गायत्र्यक्षरैरष्टभिः स्वीथैरवशिष्टैश्चिभिरक्षरैरेकादशाक्षराभवत् । ततो जगत्या प्रार्थिता गायत्री ता तृतीयसवने उपाह्वयत् । सा च स्वीथेनैकेन प्राचीनैश्चैकादशभिरक्षरैर्द्वादशाक्षराऽभवदित्युक्तोपसंहृतं । तस्मादाहुर्गायत्राणि वै सर्वाणि सैवनानीति । द्विजातीनां द्वितीयजन्मजननीत्वं श्रुतं गायत्र्या ब्राह्मणमसृजत्, त्रिष्टुभा राजन्यं, जगत्या वैश्यम् इति ॥ केनचिदत्र प्रसिद्धा त्रिपाद् गायत्री न प्रत्यभिज्ञायते, अस्याश्चतुष्पात्त्वादित्युक्तम् । तन्न; षडक्षरैश्चतुष्पदोप्यष्टाक्षरैश्चिपात्त्वोपपत्तेरिति । स्वात्मनीति । यावत् । त्रयः पादा इति । अल्पं प्रपञ्चं पादमपेक्ष्य स्वरूपमपरिच्छिन्नत्वात् त्रयः पादा इति ॥ दिवीति वाक्यशेषवशात् त्रिपादिति मन्त्रपदस्य व्याख्यानतरमाह—अथ वेति । पद्यते ज्ञायते एभिस्तुरीयमिति विश्वतैजसप्राज्ञास्त्रयः पादाः एते यस्य तत्रिपात्तुरीयं स्वपादद्वारा गगनेऽवस्थितमिति मन्त्रार्थः । ननु त्रिपाद् ब्रह्मणः “अयं वाव स” इति कथं भूताकाशैक्योपदेशोऽत आह—तद्वीति । उपलब्धिस्थानस्तुल्यं ब्रह्मलोकितिरित्यर्थः । बाह्यानिति । शरीराद्विष्टानिति ।

कल्पतरुपरिमलः ।

ष्पाच्छब्दप्रयोगाद् गायत्र्यामृच्येव स्तावकतया भूतादिपादत्वं तत्समभिव्याहृतं षाड्विध्यं च योजनीयमिति—चेद्, न; गायत्र्यनुगतब्रह्मलक्षणायां गायत्रीसदृशे ब्रह्मणि गौणवृत्तौ च प्रथमं गायत्र्युपस्थितिसत्त्वेन तद्विषयतया टाबन्तलोपपत्तेः । गायत्री वा इदं सर्वमित्यादिश्रुतिवाक्यलेखने येयं पृथिवीत्याद्यनन्तरमात्रातस्य “अस्यां हीदं सर्वं भूतं प्रतिष्ठितमेतामेव नातिशीयत” इत्यादेरलेखनं प्रकृतानुपयोगात् । प्रसिद्धा त्रिपदा गायत्रीत्यादिपाठः साधुः, ननु त्रिपाद्गायत्रीत्यादिपाठः । षडक्षरैरिति । पादैरिति शेषः । दिवीति वाक्यशेषवशादिति । दिवीति सप्तमीस्वारस्यादित्यर्थः । प्राग्विश्वतःपृष्ठेषु सर्वतःपृष्ठेष्वित्यस्य टीकाकारकृतव्याख्यानानुसारेण तत्पुरोवादस्य दिवीत्यस्य सत्यलोकान्तर्गतब्रह्मविष्णुशिवभोगभूमिपरत्वं त्रिपादित्यस्य ब्रह्मादिमूर्तित्रयाभिव्यक्तिपरत्वं चार्थ इत्यर्थात् स्थितमेव । वैभवादिदं व्याख्यानद्वयम् । ननु—व्याख्यानत्रयेऽपि सैषा चतुष्पदा षड्विधा गायत्रीत्येतदनन्तरं तदेतदचाभ्यनुक्तमिति ऋगवतारिकायाः कथं संगतिरिति—चेत्, गायत्र्याख्यस्य ब्रह्मणः सर्वभूतात्मत्वादिरूपो यो महिमा वर्णितः स सर्वोऽपि तावानस्य महिमेति प्रथमपादेन कीर्त्यत इति संगतिः । ननु पुरुषसूक्तपठितोऽयं मन्त्रः, तत्र प्रकृतं महिमानं कीर्तयेत्, तस्यैतत्प्रकरणगतमहिमकीर्तने कः प्रसङ्गः । नैष दोषः; उभयत्रापि महिमवर्णनस्यार्थत एकत्वात् । पुरुषसूक्तेऽपि “स भूमिं सर्वतो वृत्वा” “पुरुष एवेदं सर्वं यद्वृत्तं यच्च भव्य”मित्यान्नात् । एवं प्रथमपादस्य प्रकृतार्थविषयत्वे स्थिते द्वितीयपादेन ततो ज्यायस्त्वं ब्रह्मणः प्रतिज्ञायोत्तरार्थेन यत्तदुपपादनं कृतं तस्य पादचतुष्टयवत्त्वेन सादृश्येन गायत्रीपदस्य ब्रह्मणि प्रवृत्त्युपपादकतया प्रकृतसङ्गतिः । ब्रह्मपरत्वाद-

१ क-ख-पुस्तकयोः ‘सुषुप्तस्थानम्’ इति पाठः । २ ‘जननानी’ति पाठो ग-पुस्तके । ३ ‘अल्पप्रपञ्चपाद’ इति ग-पुस्तके पाठः ।

शमात्राया गायत्र्याः सर्वात्मकत्वं संभवति । तस्माद्यद्गायत्र्याख्यविकारेऽनुगतं जगत्कारणं ब्रह्म, तदिह सर्वमित्युच्यते । यथा 'सर्वं खल्विदं ब्रह्म' (छा० ३।१।४।) इति । कार्यं च कारणादव्यतिरिक्तमिति वक्ष्यामः—'तदनन्यत्वमारम्भणशब्दादिभ्यः' (ब्र० २।१।४) इत्यत्र । तथाऽन्यत्रापि विकारद्वारेण ब्रह्मण उपासनं दृश्यते—'एतं ह्येव बहुधा महत्युक्तं मीमांसन्त एतमग्रावध्वर्येव एतं महाव्रते छन्दोगाः' (ऐ० आ० ३।२।३।२) इति । तस्मादस्ति छन्दोभिधानेऽपि पूर्वस्मिन्वाक्ये चतुष्पाद्ब्रह्म निर्दिष्टम् । तदेव ज्योतिर्वाक्येऽपि परामृश्यत उपासनान्तरविधानाय । अपर आह—साक्षादेव गायत्रीशब्देन ब्रह्म प्रतिपाद्यते; संख्यासामान्यात् । यथा गायत्री चतुष्पदा षडक्षरैः पादैः, तथा ब्रह्म चतुष्पात् । तथाऽन्यत्रापि छन्दोभिधायी शब्दोऽर्थान्तरे संख्यासामान्यात्प्रयुज्यमानो दृश्यते । तद्यथा—'ते वा एते पञ्चान्ये पञ्चान्ये दश सन्तस्तत्कृतम्' इत्युपक्रम्याह 'सैषा विराड्वादी' (छा० ४।३।८) इति । अस्मिन्पक्षे ब्रह्मैवाभिहितमिति न छन्दोभिधानम् । सर्वथाप्यस्ति पूर्वस्मिन्वाक्ये प्रकृतं ब्रह्म इति ॥ २५ ॥

भूतादिपादन्यपदेशोपपत्तेश्चैवम् ॥ २६ ॥

इतश्चैवमभ्युपगन्तव्यमस्ति पूर्वस्मिन्वाक्ये प्रकृतं ब्रह्मेति । यतो भूतादीन्पादान्यपदिशति श्रुतिः । भूतपृथिवीशरीरहृदयानि हि निर्दिश्याह—'सैषा चतुष्पदा षड्विधा गायत्री' इति । नहि ब्रह्मानाश्रयणे केवलस्य छन्दसो भूतादयः पादा उपपद्यन्ते । अपिच ब्रह्मानाश्रयणे नेयमृक्संबध्येत—'तावानस्य महिमा' इति । अनया हि ऋचा खरसेन ब्रह्मैवाभिधीयते, 'पादोऽस्य सर्वा भूतानि त्रिपादस्यामृतं दिवि' (छा० ३।१।२।५) इति सर्वात्मत्वोपपत्तेः । पुरुषसूक्तेऽपीयमृग्ब्रह्मपरतयैव समान्नायते । स्मृतिश्च ब्रह्मण एवंपरतां दर्शयति—'विष्टभ्याहमिदं कृत्स्नमेकांशेन स्थितो जगत्' (भग० १।०।४२) इति । 'यद्वै तद्ब्रह्म' (छा० ३।१।२।७) इति च निर्देशः । एवं सति मुख्यार्थ उपपद्यते । 'पञ्च ब्रह्मपुरुषाः' (छा० ३।१।३।६) इति च हृदयसुषिषु ब्रह्मपुरुषश्रुतिर्ब्रह्मसंबन्धितायां विवक्षितायां संभवति । तस्मादस्ति पूर्वस्मिन्वाक्ये ब्रह्म प्रकृतम् ।

भामती ।

'त्रिपादस्यामृतं दिवि' इत्युक्तम् । तदेवं चतुष्पात्त्वसामान्याद्गायत्रीशब्देन ब्रह्मोच्यत इति । अस्मिन्पक्षे ब्रह्मैवाभिहितमिति । ब्रह्मपरत्वादभिहितमित्युक्तम् ॥ २५ ॥ षड्विधेति । भूतपृथिवीशरीरहृदयवाक्प्राणा इति षट् प्रकारा गायत्र्याख्यस्य ब्रह्मणः श्रूयन्ते । पञ्च ब्रह्मपुरुषा इति च हृदयसुषिषु ब्रह्मपुरुषश्रुतिर्ब्रह्मसंबन्धितायां विवक्षितायां संभवति । अस्यार्थः—हृदयस्यास्य खलु पञ्च देवसुषयः पञ्च छिद्राणि तानि च देवैः प्राणादित्यादिभी रक्ष्य-

वेदान्तकल्पतरुः ।

ननु चतुष्पात्त्वगुणयोगाद्गायत्रीशब्दो ब्रह्म गमयति, कथमभिहितमिति भाष्यनिर्देशोऽत आह—ब्रह्मपरत्वादिति । ननु पूर्वत्रापि विकारानुगतं ब्रह्म गायत्रीपदेन लक्षणया तात्पर्येण गमितमतः को विशेषः । उच्यते; गौणे प्रयोगेऽभिधेयगतो गुणस्तात्पर्याल्लभ्यते, लक्षणायां तु संबन्धं निमित्तीकृत्यार्थान्तरे तात्पर्यमिति । गायत्र्याख्यस्य ब्रह्मणो हृदि स्थितस्योपासनाङ्गत्वेन द्वारपालानादिगुणविध्यर्थं तस्य हेत्यादि वाक्यं, तदर्थतोऽनुकामति—हृदयस्येत्यादिना । प्रागादिदि-

कल्पतरुपरिमलः ।

भिहितमित्युक्तमिति टीका न युक्ता; लक्षणापक्षेऽपि ब्रह्मपरत्वस्याविशिष्टत्वादित्याशङ्कते—नन्विति । गौणे प्रयोगे

१ अपर आहृत्युपक्रमादनभिमतमित्युच्यते—अनभिमतविज तु साक्षात्संबन्धेन गायत्रीपदस्य ब्रह्मणि लक्षणासम्भवे सादृश्यरूपपरपरासंबन्धेन गौणवृत्त्याश्रयणमयुक्तम् । किंच चतुष्पात्त्व गायत्र्या न प्रसिद्धम्, तेषा ऋग्यत्रार्थवशेन पादव्यवस्थेति अर्थवशेन नियमितायाः पादव्यवस्थामपहाय षट्सुषट्सु अक्षरेष्वेकैकपादत्वकल्पनाया असंभवात्, "षष्टिस्त्रिष्टुभो माध्यदिने सवने" इति व्यपदेशस्यापि पादकल्पना विनैव माध्यदिनसवनगतनानाच्छन्दोऽक्षराणां षष्टिस्त्रिष्टुबक्षराणां च संख्यासाम्यमात्रेण गौणत्वेनोपपत्तेः, अन्यथा बृहस्पतिसवने—"गायत्रमेतदहर्भवंति" इति वचनस्य प्राकृतेष्वेव नानाच्छन्दस्सु अक्षरगणनयाऽक्षरलोपेन वा गायत्रीत्वसंपादनार्थतया प्राकृतीनामृचा बाधः संभवतीति तत्र वचनबलान्नानाच्छन्दास्यपहाय मुख्यगायत्र्यो ग्राह्या इति निर्णयार्थेन "गायत्रीषु प्राकृतनामवच्छेदः" इत्यधिकरणेन विरोधापत्तेः ।

"इन्द्रश्चीपतिवैलेन पीडितः, दुश्श्ववनो वृणा समुत्सु सासहिः" इति चतुष्पदापि कच्चिद्गायत्री वृष्टेति तत्सादृश्येन गौणत्वोपपादनं तु यववराहाधिकरणविरोधान्नसंभवतीति लक्षणापक्ष एवादरणीयो न गौणीपक्ष इति सर्वमनवयम् ॥

तदेव ब्रह्म ज्योतिर्वाक्ये ह्युसंबन्धात्प्रत्यभिज्ञायमानं परामृश्यत इति स्थितम् ॥ २६ ॥

उपदेशभेदान्नेति चेन्नोभयस्मिन्नप्यविरोधात् ॥ २७ ॥

यदप्येतदुक्तं—पूर्वत्र ‘त्रिपादस्यामृतं दिवि’ इति सप्तम्या द्यौराधारत्वेनोपदिष्टा; इह पुनः ‘अथ यदतः परो दिवः’ इति पञ्चम्या मर्यादात्वेन, तस्मादुपदेशभेदान्न तस्येह प्रत्यभिज्ञानमस्तीति, तत्परिहर्तव्यम् । अत्रोच्यते—नायं दोषः; उभयस्मिन्नप्यविरोधात् । उभयस्मिन्नपि सप्तम्यन्ते पञ्चम्यन्ते चोपदेशे न प्रत्यभिज्ञानं विरुध्यते । यथा लोके वृक्षाग्रसंबद्धोऽपि इयेन उभयथोपदिश्यमानो दृश्यते, वृक्षाग्रे इयेनो वृक्षाग्रात्परतः इयेन इति च । एवं दिव्येव सद्ब्रह्म

भामती ।

माणानि स्वर्गप्राप्तिद्वाराणीति देवसुषयः । तथाहि—हृदयस्य यत्प्राप्तुं छिद्रं तत्स्थो यो वायुः स प्राणः, तेन हि प्रायणकाले संचरते स्वर्गलोकं, स एव चक्षुः, स एवादित्य इत्यर्थः; ‘आदित्यो ह वै बाह्यः प्राणः’ इति श्रुतेः । अथ योऽस्य दक्षिणः सुषिस्तत्स्थो वायुविशेषो व्यानः । तत्संबद्धं श्रोत्रं तच्चन्द्रमाः; ‘श्रोत्रेण सृष्टा दिशश्चन्द्रमाश्च’ इति श्रुतेः । अथ योऽस्य प्रत्यङ्मुखः सुषिस्तत्स्थो वायुविशेषोऽपानः स च वाक्संबन्धाद्वाक्; ‘वाग्वा अग्निः’ इति श्रुतेः । अथ योऽस्योदङ्मुखः सुषिस्तत्स्थो वायुविशेषः स समानः, तत्संबद्धं मनः, तत्पर्जन्यो देवता अथ योऽस्योर्ध्वः सुषिस्तत्स्थो वायुविशेषः स उदानः; पादतलादारभ्योर्ध्वं नयनात् । स वायुस्तदाधारश्चाकाशो देवता । ते वा एते पञ्च सुषयः । तत्संबद्धाः पञ्चहार्दस्य ब्रह्मणः पुरुषाः । न गायत्र्यामक्षरसंनिवेशमात्रे संभवन्ति, किंतु ब्रह्मण्येवेति ॥ २६ ॥ यथा लोक-इति । यदाधारत्वं मुख्यं दिवः, तदा कथंचिन्मर्यादा व्याख्येया । यो हि इयेनो वृक्षाग्रे वस्तुतोऽस्ति, स च ततः परतोऽप्यस्त्येव; अर्वाग्भागातिरिक्तमध्यपरभागस्थस्य तस्यैव वृक्षात्परतोऽवस्थानात् । एवं च बाह्यदुभागातिरिक्तशरीर-वेदान्तकल्पतरुः ।

गता हृदयकमलसुषयो द्वाराणि तत्स्थाः प्राणादिवायवो द्वारपालस्ते च चक्षुरादिकरणयुक्ता आदित्यादिदेवैरधिष्ठिता इति समुदायार्थः । प्राणशब्दं निर्वक्ति—प्रायणकाले इति । स आदित्य इत्यनन्तरनिर्दिष्टचक्षुष आदित्यत्वं नोच्यते किंतु प्राणस्येत्याह—स एवेति । कारणमाह—आदित्य इति । अधिष्ठात्रधिष्ठेययोरैक्योपचारः । श्रोत्रद्वारा चन्द्रमा व्यानस्याधिष्ठाता । एवमुत्तरत्रापि करणद्वारा वाग्ध्वधिष्ठातृत्वं देवतानां द्रष्टव्यम् । अधश्चासस्याऽपानस्य मुखे वाक्संबन्धाद्वाक्त्वमित्यर्थः । सोऽग्निरिति श्रुतौ वाचोमिलमुक्तं, तत्र हेतुमाह—वाग्वा इति । तत्पर्जन्य इति । पर्जन्यो वृष्ट्यात्मको देवस्तन्निमित्ता आपः, तथा मनोनिमित्ताश्च, ‘मनसा सृष्टा आपश्च वरुणश्चे’ति श्रुतेः, अतो मनसः पर्जन्योऽधिष्ठाता । उदानवायुः सामान्यात्मकः सहायकत्वे वर्तते, तस्य च वाग्वाधार आकाशः परमेश्वरो देवतेत्यर्थः । हार्दस्य ब्रह्मणः पुरुषाः प्राणादयः । यदादातुक्तं प्रधानप्रकृत्यर्थप्रत्यभिज्ञानुरोधेन प्रत्ययार्थवैषम्यं नेयमिति, तदुपदर्शकं भाष्यं व्याचष्टे—यदाधारत्वमिति । अर्वाग्भागेति । यदा मुख्यमाधारत्वं वृक्षाग्रस्य विवक्षितं, तदा वृक्षाग्रात्परतः इयेन

कल्पतरुपरिमलः ।

इति । ननु—गौण्यां तात्पर्याधीनो गुणलाभः लक्षणायां संबन्धाधीनस्तात्पर्यलाभ इति नायं नियमः; मुख्यमिदं कमलमिति कविसमयप्रसिद्धायां कर्णोऽयं राजेत्यादिलोकव्यवहारसिद्धाया च गौण्यां मुख्यार्थप्रसिद्धकान्तिमस्त्वदातृलक्षणगुणलाभस्य तात्पर्यावेक्षणानपेक्षत्वाद्, यष्टीः प्रवेशयेत्यादौ तात्पर्यानुपपत्तिमूलकलक्षणायास्तात्पर्यान्वेषणापेक्षत्वाच्च, तत्रापि प्रकरणाद्यवगत-भोजनप्रवेशनान्वयानुपपत्तिर्लक्षणाबीजं न तात्पर्यानुपपत्तिरिति चेन्न, गङ्गायां घोष इत्यत्र सामीपिकाधिकरणविवक्षाया मुख्यार्थान्वयसंभवेऽप्यौपश्लेषिकाधिकरणे तात्पर्यमिति तात्पर्यानुपपत्तिरेव लक्षणाबीजं नान्वयानुपपत्तिरिति वैपरीत्यस्यापि वक्तुं शक्यत्वादिति—चेत्, उच्यते; प्रकृताभिप्रायमिदं विशेषकथनम् । प्रकृते सांवात्म्याद्यन्वययोग्ये ब्रह्मणि गायत्री-पदस्य तात्पर्येऽवधृते तन्निर्वाहार्थं तत्र तस्य गौणवृत्तिमूले गुणे वाच्ये ब्रह्मगायत्र्योः सादृश्यरूपस्य गुणविशेषणस्याप्रसिद्धत्वात्तदन्वेषणे ब्रह्म चतुष्पादिह निर्दिष्टम् । प्रसिद्धाया गायत्र्या “स्तेषामृग्यत्रार्थवशेन पादव्यवस्थेति” प्रकारेण त्रिपात्त्वेऽपि यथा “षष्टिर्ब्रह्मो माध्यन्दिने सवने” इत्यर्थवादोक्तरीत्या माध्यन्दिनसवनगताः गायत्रीबृहत्यादयोऽक्षरसंख्यामात्रेण त्रिष्टुभः, एवमिह गायत्री षड्विः षड्विंशरैश्चतुष्पदेति पादचतुष्टयवत्त्वरूपो गुणो लम्बनीयः । लक्षणायां तु प्राथमिकत्वादभ्यर्हितत्वाच्चोपादानोपादेयभावसंबन्धः शीघ्रं स्फुरतीति संबन्धनिमित्तकं तात्पर्यमिति ॥ आकाशः परमेश्वर इति । तस्यान्ते सुषिरं सूक्ष्ममित्यादिश्रुतादूर्ध्वसुषिरवर्तिलेनात्रातो दहराकाशरूपः परमेश्वर ऊर्ध्वद्वारपालस्याधिष्ठातृदेवतेत्यर्थः । उपास्यस्य द्वारपालधिष्ठातृश्च परमेश्वरस्य हृदयकमलमध्यतदूर्ध्वसुषिररूपावच्छेदकमेदेन भेदः । आकाशपदस्य तदभिमानि-देवतापरत्वे वक्तुं शक्येऽपि दहरकमलोर्ध्वसुषिरे तदभिव्यक्तिरप्रसिद्धा कल्पनीया, परमेश्वरस्य तु प्रसिद्धा हृत्सास्तीत्येवं व्याख्यातम् । यदा मुख्यमाधारत्वमित्यादि । इयं क्लिष्टयोजना परत इत्येतदपि पञ्चम्यन्तमित्यभ्युपेक्ष । यदि तु

वेदान्तकल्पतरुः ।

इति प्रयोगे श्येनशब्दो वृक्षाग्रलम्प्येनावयवावच्छिन्नावयविलक्षक इत्यर्थः । अस्मिन्पक्षे दार्ष्टान्तिके ब्रह्मणः श्येनवदवयवाभावादिव इति श्रुति लक्षणया व्याचष्टे—एवमिति । शक्यते च दृष्टान्तेऽपि वृक्षाग्रादिव्यवधिभ्रुतिर्लक्षणया नेतुम्, अग्रभागादीषद्वर्गभागपरत्वेन, तदा दार्ष्टान्तिकेन साम्यमिति । यदा त्वनौपाधिकं ब्रह्माकाशास्पृष्टं विवक्षित्वा पञ्चम्येव मुख्या, तदा सप्तमी सामीप्यसंबन्धं लक्षयतीत्याह—यदा त्विति । अतएवेति । यत सर्वमर्यादा मुख्या, अत एवेत्यर्थः । या तु दिवि द्योतनवतीति व्याख्या, तस्या नामी व्याख्या विकल्पा । अतएव तदपरितोषादथवेत्युक्तमिति ॥

तावानस्य महिमेति । गायत्री वा इदं सर्वं भूतमित्यादिना भूतश्रुतिविवक्षितवदवयवावच्छिन्नवदवयविलक्षक इत्युक्तम् । अस्य गायत्र्यनुगतस्य ब्रह्मणस्तावानमहिमा विभूतिः । परमार्थतत्त्वस्य पुरुषस्ततो ज्यायान्महत्तरः, तदेवाह—सर्वाणि भूतान्यस्य पादः । अस्य त्रिपादमृतं दिवि द्योतनवति स्वात्मन्यवस्थितम् । यथा कार्पापणश्चतुर्धा विभक्त एकस्मात् पादात्पादत्रयीकृतो महान्, एवं पुरुष पुरुषार्थरूपः प्रपञ्चान्महानित्यर्थः ॥ ते वा एते इति । सर्वविद्यायामधिदैवमग्निसूर्यचन्द्रांभासि वायौ लीयन्ते । अध्यात्मं च वाक्चक्षुःश्रोत्रमनांसि प्राणे संहियन्ते इत्युक्तम् । ते वायुना सह पञ्च आध्यात्मिकेभ्योऽन्ये । प्राणेन च सहाधिदैविकेभ्योऽन्ये पञ्च । एवं दशसन्तस्तत्कृतम् । अत्रापि चतुरयकद्युतगतचतुरङ्गव-

कल्पतरुपरिमलः ।

दिवः पर इति श्रुत्यनुसारेण दिव्येव सद्ब्रह्म दिवः परमित्युपदिश्यत इति भाष्यानुसारेण च प्रथमार्थस्तत्प्रत्यय आश्रीयते तदा दिव उपरिभागे स्थितं ब्रह्म दिवः परमेव भवतीति न काचिदनुपपत्तिरिति विस्पष्टत्वाच्चोक्तम् ॥ ननु दश सन्तस्तत्कृतमिति प्रकृतेषु दशसु कथं कृतशब्द इत्याशङ्क्य तदुपपादयितुमाह—अत्रापि चतुरयकेति । लोकेऽक्षनिपातरूपं द्यूतं द्विविधम्—एकाक्षनिपातनं बहुक्षनिपातनं च । तत्र बहुक्षनिपातनं द्विविधं—नियतसंख्यबहुक्षनिपातनं अनियतसंख्यबहुक्षनिपातनं च । एकाक्षनिपातनरूपस्यानियतसंख्यबहुक्षनिपातनरूपस्य च द्यूतस्यायसंज्ञकाः सन्ति प्रकारविशेषाः । ते चतुर्विधा—कृतत्रेताद्वापरकलिभेदात् । कृताथरूपेऽक्षनिपातने जय इति द्यूतशास्त्रमर्यादा । तत्रैकाक्षनिपातनरूपे द्यूते य एकोऽक्षश्चतुरश्रः तस्याश्रिद्वयमश्रिद्वयमन्तरा चलारि स्थानानि क्रमाच्चतुर्भिरेकसंख्यविन्दुरूपाङ्गयुक्तानि भवन्ति । तेषु यच्चतुरङ्गस्थानं तस्योपरिभवेनाक्षनिपातनं कृताय । त्रिभ्येकाङ्गयुक्तस्थानानामुपरिभावेन पतनानि तु त्रेताद्यया । अनियतसंख्यबहुक्षनिपातनरूपे तु द्यूते न्युत्पेक्षेषु चतुष्कशो विभज्यमानेष्ववसाने चलारोऽवशिष्यन्ते चेत्, तदक्षनिपातनं कृताय । त्रिभ्येकाक्षवशेषे तु त्रेताद्यया । अमुमर्थं श्रुतिरप्यनुवदति । ये वै चलारः स्तोमाः कृतं तत् । अथ ये पञ्च कलिः स इति । एवं लौकिकस्य द्यूतस्य प्रकारः । वैदिकं तु नियतसंख्यबहुक्षनिपातनरूपं नियमेन कृतायरूपमत एव व्यवस्थितजयफलकम् । एवंचाभ्याधाने राजन्यस्य कर्तव्यमापस्तम्बसूत्रे शतमक्षान्यजमानाय प्रयच्छन्नाहेत्युक्तमप्य दर्शितं कृतं यजमानो विजिनातीति । न्युत्पेक्षु शतसंख्येष्वक्षेषु चतुष्कशो विभज्यमानेष्ववसाने यः पञ्चविंशो भागः सोऽपि चतुरक्ष एव । अतस्तदक्षनिपातनं कृतमिति यजमानो विजिनाति जयतीत्यर्थः । अत्र चतुरयकेति विशेषणं लौकिकग्रहणाय । अयेति ह्रस्वयुक्तपाठः साधुः, ननु चतुरायकेति दीर्घयुक्तपाठः । इह जानश्रुत्युपाख्यान एव यथाकृतायविजितायाधरेऽयाः संयन्तीति प्रयोगात् । यजुर्वेदे कृतायानां त्रेतायानां द्वापरायानामास्कन्धीयानामित्यादिप्रयोगात् “अयः शुभावहे दैवे गतौ द्यूताक्षपातने” इत्यादिनैघण्टुकव्यवहाराच्च हस्वादेरेव द्यूतप्रकारवाचिलावसायात् । यद्यप्याधानगतवैदिकमपि द्यूतं कृतं भवतीति दश सन्तस्तत्कृतमित्यत्रत्यकृतशब्दव्याख्यानाय विशिष्य लौकिकद्यूतं नान्वेषणीयम्; तथापि यत्र त्रिविन्दूपरिभावादियुक्ताः अक्षवशेषादियुक्ता वा त्रेतादयोऽपि सन्ति तत्र चतुर्विन्दूपरिभावयुक्ते चतुरक्षवशेषयुक्ते वा द्यूते कृतशब्दो धर्मपादचतुष्टययुक्तयुगवाची समुचित इति ज्ञायते । यथा कृतायविजितायेत्यत्रत्यविजयवचनं च विजयनिमित्तकृतप्रतिद्वन्द्विपराजयनिमित्तत्रेतादिविमिश्रितलौकिकोदाहरण एव स्पष्टं भवतीत्याशयेन छान्दोग्यविवरणे भगवत्पादैर्लौकिकमुदाहृतम् । अतस्तदनुसारेणाचार्यैरपि लौकिकग्रहणेन वैदिकं व्यावर्तयितुं चतुरयकत्वेन द्यूतं विशेषितम् । अनेनैव यत्र लौकिकेऽपि नियतसंख्यपञ्चाक्षपातनादिरूपे सर्वेषामुत्तानतया पातने जयः, अन्यथा पराजय इति व्यवस्थावति द्यूतशास्त्रप्रसिद्धे द्यूतान्तरे कृतत्रेतादिकं नास्ति तस्यापि व्यावृत्तिः । एवंचायं वाक्यार्थः । चतुरयके लौकिके द्यूते यथा चलारोङ्काः सन्ति, तद्वत्प्राणादिदशके चलारोऽपि पदार्थाः सन्ति, तदन्तर्गता यथा अङ्कुरा अवयवाः तद्वत् त्रयोऽपि सन्ति, यथा च अङ्कुरावयवौ तद्वद् द्वावपि स्तः, यथैकाङ्कुरोऽवयवः तद्वदकोऽप्यस्तीति । त्र्यङ्कावयवद् एकाङ्कयवदिति केषु चित्कोशेषु पाठो दृश्यते । तस्मिन्पाठे सप्तमीसमर्थात् ‘तत्र तस्येवेति’ सूत्रेण वतिर्वाच्यः, ननु ‘तेन तुल्यं क्रिया चेद्वति’रिति सूत्रेण । तथाच अङ्कस्थानोपरिभावयुक्ते त्रेताये यथा त्रयोऽङ्काः सन्ति, तद्वत् त्रयोऽपि सन्तीत्यादिरर्थो लभ्यत इति तेन प्राणादिदशके त्रेतादिशब्दप्रवृत्तिनिमित्तं प्रस्तुतानुपयोग्येवोक्तं स्याद्, ननु श्रुतिगतकृतशब्दप्रवृत्तिनिमित्तम् । तस्मादयुक्तः स पाठः । चतुरङ्गवदिति

दिवः परमित्युपदिश्यते । अपर आह—यथा लोके वृक्षाग्रेणासंबद्धोऽपि श्येन उभयथोपदिश्यमानो दृश्यते, वृक्षाग्रे श्येनो वृक्षाप्रात्परतः श्येन इति च । एवंच दिवः परमपि सद्ब्रह्म दिव्यीत्युपदिश्यते । तस्मादस्ति पूर्वनिर्दिष्टस्य ब्रह्मण इह प्रत्यभिज्ञानम् । अतः परमेव ब्रह्म ज्योतिःशब्दमिति सिद्धम् ॥ २७ ॥ इति दशमं ज्योतिरधिकरणम् ॥

(११ अधिकरणम्)

प्राणस्तथाऽनुगमात् ॥ २८ ॥

अस्ति कौषीतकिब्राह्मणोपनिषदीन्द्रप्रतर्दनखायिका—‘प्रतर्दनो ह वै दैवोदासिरिन्द्रस्य प्रियं

भामती ।

हार्दद्युभागस्थस्य ब्रह्मणो बाह्यात् ह्युभागात्परतोऽवस्थानमुपपन्नम् । यदा तु मर्यादैव मुख्यतया प्राधान्येन विवक्षिता, तदा लक्षणयाऽऽधारत्वं व्याख्येयम् । यथा गङ्गायां घोष इत्यत्र सामीप्यादिति । तदिदमुक्तम्—अपर आहृति । अतएव दिवः परमपीत्युक्तम् ॥ २७ ॥ इति दशमं ज्योतिरधिकरणम् ।

प्राणस्तथाऽनुगमात् ॥ २८ ॥

अनेकलिङ्गसंदोहे बलवत्कस्य किं भवेत् । लिङ्गिनो लिङ्गमित्यत्र चिन्त्यते प्रागचिन्तितम् ॥ मुख्यप्रा-

वेदान्तकल्पतरुः ।

त्सन्ति चत्वारः पदार्थाः त्र्यङ्कायवत् त्रय द्वाङ्कायवद्भौ एकायवदेकः । द्यूते च चतुरङ्कः कृतसंज्ञः स च दशात्मकः । चतुर्ष्वङ्केषु त्रयोऽन्तर्भवन्ति, एवं सप्त त्रिषु द्वौ, तथा सति नव, द्वयोरेकः इति दश । वाग्वाद्योपि दशसंख्यत्वादेवं कृतम् । सैषेति विधेयाभिप्रायः स्त्रीलिङ्गनिर्देशः । दशसंख्यत्वाद्विराड् अक्षम् । ‘दशाक्षरा विराडक्ष’मिति हि श्रुतिः । कृतत्वादक्षादिनी, कृते ह्यक्षभूता दशसंख्यान्तर्भूता । अतस्तामसीव, अतोऽन्नादलेनापि गुणेन वाग्वादय उपास्या इत्यर्थः । इति दशमं ज्योतिरधिकरणम् ॥

प्राणस्तथाऽनुगमात् ॥ २८ ॥

अनेकेति । अनेकेषां लिङ्गान्यनेकानि च तानि लिङ्गानि वा प्रतिपदार्थमनेकानीत्यर्थः । तेषामेकत्वेन प्रतिभासमान-वाक्ये समावेशे किं बलवत्, किममूनि सर्वाणि समबलानि, उतैकमेव बलवत् यदा चैकमेव बलवत्तदा कस्य लिङ्गिनो लिङ्गं

कल्पतरुपरिमलः ।

पूर्ववाक्यस्थेन यथा चत्वारोऽङ्काः सन्तीत्येवमर्थकेनार्थसाहचर्याभाच्च स पाठो न युक्तः । अत्र सर्वेऽप्यङ्कशब्दाश्चिह्नवाचिनः । एकाक्षनिपातने विन्दूनां बह्वक्षनिपातने अवशिष्टाक्षाणां च साधारणाः ; उभयेषामपि चतुस्त्रिभ्येकसंख्यत्वेन कृतायादिविह्वलविशेषात् ॥ ननु सन्तु प्राणादिदशके चतुरङ्काय इव चतुस्त्रिभ्येकरूपाः पदार्थाः, प्रकृते किमायातमित्याशङ्क्य दशस्वेतेषु कृतशब्दप्रवृत्तिः प्रकृतार्थं कृतशब्दप्रसिद्धार्थसादृश्येनोपपादयितुं तस्य प्रसिद्धमर्थमाह—द्यूत इति । ननु—कृतसंज्ञेन चतुरङ्कायेन वायुप्राणादीनां किं सादृश्यम् ? प्रागुक्तं चतुस्त्रिभ्येकसंख्यासंख्येयत्वमिति चेद्, न तत्सादृश्यं श्रुतौ विवक्षितं; दश सन्तस्तत् कृतमिति श्रुतौ दशशब्दसंकीर्तनेन दशसंख्यया सादृश्यविवक्षोन्नयनादित्याशङ्क्य चतुःसंख्यायास्तदन्तर्गतत्रिभ्येकसंख्यानां च संयोजनेन तस्मिन् दशसंख्यां सपादयति—स च दशात्मक इत्यादिना । ननु—दशसंख्ययैव सादृश्यविवक्षायां द्यूते चतुरङ्काय कृतसंज्ञ इत्यादिग्रन्थ एव पर्याप्तः किमर्थस्तत्प्राचीनः प्रकृतेषु दशसु चतुस्त्रिभ्येकसंख्यपदार्थवत्त्वरूपचतुरङ्कायसादृश्यकथनपरग्रन्थ इति—चेत्, उच्यते; चतुरङ्काये दशसंख्यावत्त्वमवयवसंख्यासंयोजनेनौपचारिकं, ननु संख्येयव्यक्तावत्त्वप्रयुक्तं मुख्यं, कथममुख्यगुणवद् मुख्यगुणवत् उपमानं स्यादित्याकाङ्क्षायां गुणगतमुख्याऽमुख्यविवेकोऽत्र न विवक्षितः, किंतु चतुस्त्रिभ्येकसंख्याघटनीयत्वमात्रं, तत्तु मुख्यामुख्यसाधारणमिति दर्शयितुं प्राचीनग्रन्थः । एवं दशसंख्यावत्त्वादेव तेषु दशाक्षरच्छन्दोविशेषवाचको विराट्शब्दश्च, स प्रकृते दृष्टान्तः ॥ इति दशमं ज्योतिरधिकरणम् ।

प्राणस्तथाऽनुगमात् ॥ २८ ॥

उतैकमेव बलवदिति । ननु—किममूनि सर्वाणि समबलानि, उतैतेषु ब्रह्मलिङ्गं बलवदित्येक एव संशयः

१ तत्र सूत्राणि ४—ज्योतिश्चरणाभिधानात् २४ छन्दोऽभिधानाच्चेति चेन्न तथा चेतोर्पणनिगदात्तथा हि दर्शनम् २५ भूतादिषादव्यपदेशोपपत्तेश्चैवम् २६ उपदेशभेदाच्चेति चेन्नोभयस्मिन्नप्यविरोधात् २७ ।

भामती ।

णजीवदेवताब्रह्मणामनेकेषां लिङ्गानीह बहूनि संलवन्ते, तत्कतमदत्र लिङ्गं लिङ्गाभासं च कतमदित्यत्र विचार्यते । न चायमर्थः 'अतएव प्राणः' इत्यत्र विचारितः । स्यादेतत्—हिततमपुरुषार्थसिद्धिश्च निखिलभूणहत्यादिपापापरामर्शश्च प्रज्ञात्मत्वं चानन्दादिश्च न मुख्ये प्राणे संभवन्ति । तथा 'एष साधु कर्म कारयति' 'एष लोकाधिपतिः' इत्याद्यपि । जीवे तु प्रज्ञात्मत्वं कथंचिन्नवेदितरेषां त्वसंभवः, वक्तृत्वं च वाक्करणव्यापारकर्तृत्वं यद्यपि परमात्मनि स्वरूपेण न संभवति; तथाप्यनन्यथासिद्धबहुब्रह्मलिङ्गविरोधपरिहाराय जीवद्वारेण ब्रह्मण्येव कथंचिद्व्याख्येयम्, जीवस्य ब्रह्मणोऽभेदात् । तथाच श्रुतिः—'यद्वाचाऽनभ्युदितं येन वागभ्युद्यते, तदेव ब्रह्म त्वं विद्धि' इति वागवदनस्य ब्रह्म कारणमित्याह । शरीरधारणमपि यद्यपि मुख्यप्राणस्यैव; तथापि प्राणव्यापारस्य परमात्मायत्तत्वात्परमात्मन एव । यद्यपि चात्रेन्द्रदेवताया विप्र-

वेदान्तकल्पतरुः ।

बलवत्, किं ब्रह्मणः, उत प्राणादेरित्येतदत्र चिन्त्यते । एतच्च प्राक् अतएव प्राणः (ब्र. अ. १ पा. १ सू. ८) इत्यत्र न चिन्तितम् । तत्र हि ब्रह्मलिङ्गात् प्राणश्रुतिर्नीता, नतु ब्रह्माब्रह्मलिङ्गानां बलाबलमित्यर्थः । ज्योतिर्वाक्येऽपि यच्छब्देन समाकृष्टे ब्रह्मणि तल्लिङ्गं तेजोलिङ्गाद्वलवदित्युक्तम् । न तथेह किंचिन्निर्णयकारणमिति तेनाप्यगता चिन्ता, अतएव सङ्गतिः । अथवा—दिवि दिव इत्यत्र प्रधानप्रकृत्यर्थमनुरुध्य प्रत्ययार्थो नीतः, एवमिहापि स्वतन्त्रप्राणादिपदार्थभेदप्रतीतौ तत्सापेक्षत्वेन गुणभूतवाक्यार्थप्रतीतेर्युक्तमन्यथाऽऽनयनमिति भिन्नोपासनविध्युपगमेन पूर्वपक्षोत्थानस्य वक्ष्यमाणत्वासङ्गतिः । बहुनीति । बहुग्रहणमनेकानि च तानि लिङ्गानीति संग्रहे समासप्रदर्शनार्थम् । एवंच प्राणादिषु प्रत्येकमपि बहुलिङ्गदर्शनाद्भूयसां न्यायेनाप्यनिर्णयात्, आकाशस्तल्लिङ्गात्—(ब्र. अ. १ पा. १ सू. २२) इत्यनेनाप्यगतार्थत्वमुक्तम् । अनन्यथासिद्धब्रह्मलिङ्गानुसारेणेतरेषामन्यथासिद्धिर्वदन्नन्तस्तद्धर्मोपदेशात् (ब्र. अ. १ पा. १ सू. २०) इत्यनेन पुनरुक्तिः शङ्कते—स्यादेतदित्यादिना । देवतालिङ्गस्यान्यथासिद्धिमाह—तथापीति । शास्त्रद्वया तूपदेशः (ब्र. अ. १ पा. १ सू. ३०)

कल्पतरुपरिमलः ।

प्रदर्शयितुं युक्तः; तथैव टीकायां पूर्वोत्तरपक्षप्रवृत्तेः । नतु प्रथमसंशयस्यैकमेव बलवदिति कोट्यन्तरं प्रदर्श्य यदैकमेव बलवत्तदा किं प्राणस्य जीवस्य वा लिङ्गं बलवद्, उत ब्रह्मण इति संशयान्तरमपि प्रदर्शयितुं युक्तम्, टीकायामेकवाक्यत्वनिर्वाहार्थम् एकस्यैव लिङ्गं बलवदित्यनिर्धारणेन सिद्धान्तं प्रदर्श्य तदनन्तरं विशिष्य ब्रह्मलिङ्गबलवत्त्वनिर्धारणार्थं विचारान्तरप्रवर्तनस्याभावात्, तत्सत्त्वे हि संशयान्तरं प्रदर्शनीयम् । यथा पूर्वतन्त्रे भावार्थाः कर्मशब्दाः (जै. अ. २ पा. १ सू. १) इति सूत्रार्थकथने सोमेन यजेतेत्यादिषु किं द्रव्यगुणभावशब्दाः सर्वेऽपि भावनाकरणसमर्पकाः, उतैक एवेति संशयप्रदर्शनपूर्वकमेक एवेति सिद्धान्तमुपपाद्य तदनन्तरं यदैक एव तदा किं द्रव्यगुणशब्दः, उत भावशब्द इति सन्देहान्तरप्रदर्शनपूर्वकं भावशब्द एव फलभावनाकरणसमर्पक इति निर्णीतं, न तथेह विचारद्वयं कृतमग्रे दृश्यते । तस्मात्प्रागुक्तरीत्यैक एव संशयः प्रदर्शयितुं युक्त इति—चेत् उच्यते; इह यद्येक एव बलवलिङ्गः प्रतिपाद्यः, तर्हि प्राणो जीवो वा बलवलिङ्ग इति तयोरन्यतरः प्रतिपाद्योऽस्तु, एवमप्येकवाक्यतासंरक्षणसिद्धेरित्याशङ्कान्तरं तन्निराकरणं चेत्युभयमप्यत्र विवक्षितम् । तदित्यम् । प्राणोऽस्मि प्रज्ञात्मेत्युपक्रमात् प्राण एव प्रज्ञात्मेत्युपसंहाराच्च वायुर्जीवो ऋऽत्रोपास्यत्वेन प्रतिपाद्यः । मामेव विजानीहीति प्रथममिन्द्रवचनसत्त्वेऽपि नेन्द्रस्योपास्यत्वशङ्का; तेन वाक्येन स्वस्यैवोपास्यत्वमुक्तमिति शङ्कावारणाय प्राणोऽस्मि प्रज्ञात्मेति पुनस्तद्विवरणात् । तथाच शास्त्रद्वया वामदेवस्य मन्वादिभावोक्तिर्वदिन्द्रस्य खोपास्यप्राणजीवसामान्यभावोक्तिः । तत्र प्राणपूर्वपक्षे यावच्चस्मिन् शरीर इत्यादिकं प्राणश्रुत्युपोद्बलकं लिङ्गम् । तस्मिन् जीवधर्मोक्तिस्तु यो वै प्राणः सा प्रज्ञेति तस्य जीवभेदोपचरणाद्, औपसंहारिकाजरासृतत्वोक्तिरपि तत एव जीवस्याजरत्वादमृतत्वाच्चेति । जीवपूर्वपक्षस्त्वेतद्वैपरीत्येनोपक्रमोपसंहारगतजीवपरप्रज्ञात्मशब्दादिसत्त्वात् । हिततममित्युपक्रमगतातिशायनिकप्रत्ययमात्रं तु प्राणजीवान्यतरोपासनाफलं सकलपापक्षयादिकमिति तन्मात्रविषयत्वेन योजनीयम् । एतच्छङ्कानिराकरणं लन्यथासिद्ध्यनन्यथासिद्धिभ्याम् एकवाक्यतानिर्वाहार्थमेकस्मिन्नेव प्राणजीवब्रह्मलिङ्गेषु योजनीयेषु कार्ययोर्लिङ्गं कारणे ब्रह्मणि योजयितुं शक्यम् । कारणस्य सर्वेषु कार्येष्वनुगमादित्यन्यथासिद्धानि तयोर्लिङ्गानि । कार्यान्तरेष्वप्यनुवृत्तस्य ब्रह्मणो लिङ्गानि तु न तयोर्व्यावृत्तयोर्योजयितुं शक्यन्त इत्यन्यथासिद्धानीति । एवमनन्यथासिद्धैतच्छङ्कानिराकरणम् नच ब्रह्मलिङ्गमन्यपरत्वेन परिणेतुं शक्यमिति भाष्ये, तस्मादनन्यथासिद्धब्रह्मलिङ्गानुसारत इति टीकायां च सूचितम् । सूत्रेऽप्यनुगमादित्यस्योपक्रमोपसंहारानुगमवत्कारणस्य कार्येष्वनुगमरूपमर्थान्तरमपि विवक्षितमिति तेनैव सूचितम् । एवं सूत्रभाष्यटीकापर्यालोचनया स्पष्टोऽयमर्थ इत्याचार्यैरिह कण्ठतो न प्रदर्शितः । दर्पणे लाचार्यैरेव शङ्कामनुद्भाव्य ब्रह्माऽब्रह्मलिङ्गानां तयोरनुगमव्यावृत्तिभ्यां विशेषो वर्णितः ॥—अनन्यथासिद्धेति ।

१ 'कारणमस्तीति तेनाप्यसङ्गता चिन्ता' इति ग-पुस्तके पाठः ।

धामोपजगाम युद्धेन च पौरुषेण च' इत्यारभ्याम्नाता । तस्यां श्रूयते—'स होवाच प्राणोऽस्मि प्रज्ञात्मा तं मामायुरमृतमित्युपास्व' इति । तथोत्तरत्रापि 'अथ खलु प्राण एव प्रज्ञात्मेदं शरीरं परिगृह्योत्थापयति' (कौ० ३।१, २, ३) इति । तथा 'न वाचं विजिज्ञासीत वक्तारं विद्यात्' इति । अन्ते च 'स एष प्राण एव प्रज्ञात्मानन्दोऽजरोऽमृतः' (कौ० ३।८) इत्यादि । तत्र संशयः—किमिह प्राणशब्देन वायुमात्रमभिधीयते, उत देवतात्मा, उत जीवः, अथवा परं ब्रह्मेति । ननु 'अत एव प्राणः' इत्यत्र वर्णितं प्राणशब्दस्य ब्रह्मपरत्वम् । इहापि च ब्रह्मलिङ्गमस्ति—'आनन्दोऽजरोऽमृतः' इत्यादि । कथमिह पुनः संशयः संभवति ? अनेकलिङ्गदर्शनादिति ब्रूमः । न केवलमिह ब्रह्मलिङ्गमेवोपलभ्यते । सन्ति हीतरलिङ्गान्यपि । 'मामेव विजानीहि' (कौ० ३।१) इतीन्द्रस्य वचनं देवतात्मलिङ्गम् । इदं शरीरं परिगृह्योत्थापयतीति प्राणलिङ्गम् । 'न वाचं विजिज्ञासीत वक्तारं विद्यात्' इत्यादि जीवलिङ्गम् । अत उपपन्नः संशयः । तत्र प्रसिद्धेर्वायुः प्राण इति प्राप्ते, इदमुच्यते—प्राणशब्दं ब्रह्म विज्ञेयम् । कुतः ? तथाऽनुगमात् । तथाहि—पौर्वापर्येण पर्यालोच्यमाने वाक्ये पदार्थानां समन्वयो ब्रह्मप्रतिपादनपर उपलभ्यते भामती ।

हवत्या लिङ्गमस्ति, तथाहि—इन्द्रधामगतं प्रतर्दनं प्रति 'इन्द्र उवाच मामेव विजानीहि' इत्युपक्रम्य, 'प्राणोऽस्मि प्रज्ञात्मा' इत्यात्मनि प्राणशब्दमुच्चचार । प्रज्ञात्मात्वं चास्योपपद्यते; देवतानामप्रतिहतज्ञानशक्तित्वात्, सामर्थ्यात् । शयाच्चेन्द्रस्य हिततमपुरुषार्थहेतुत्वमपि । मनुष्याधिकारत्वाच्छास्त्रस्य देवान्प्रत्यप्रवृत्तेर्भूणहत्यादिपापापरामर्शस्योपपत्तेः, लोकाधिपत्यं चेन्द्रस्य लोकपालत्वात्, आनन्दादिरूपत्वं च स्वर्गस्यैवानन्दत्वात्, 'आभूतसंभ्रवं स्थानममृतत्वं हि भाष्यते' इति स्मृतेश्चामृतत्वमिन्द्रस्य । 'त्वाद्भूमहनम्' इत्याद्या च विग्रहवत्त्वेन स्तुतिस्तत्रैवोपपद्यते, तथापि परमपुरुषार्थस्यापवर्गस्य परब्रह्मज्ञानादन्यतोऽनवाप्तेः, परमानन्दरूपस्य मुख्यस्यामृतत्वस्याजरत्वस्य च ब्रह्मरूपाव्यभिचारात्, अध्यात्मसंबन्धभूतश्च पराचीन्द्रेऽनुपपत्तेः, इन्द्रस्य देवताया आत्मनि प्रतिबुद्धस्य चरमदेहस्य वामदेवस्येव प्रारब्धवि-वेदान्तकल्पतरुः ।

इति सूत्रार्थं मनसि निधायाह—इन्द्रस्य देवताया इति । व्यानजसाक्षात्काराभ्युपगमो वाचस्पतेरेतत्सूत्रार्थाबोधादिति कैश्चिदयुक्तमुक्तम् । यत—अपि संराधने सूत्राच्छास्त्रार्थव्यानजा प्रमा । शास्त्रदृष्टिर्मता तां तु वेत्ति वाचस्पतिः परः ॥ वसतः इति द्विवचनश्रुत्या सहोत्क्रमणादिलिङ्गानुगृहीतयोपास्यमेदप्रतीतेर्न वाक्यस्य ब्रह्ममात्रपरत्वनिरूपण इति वदन् कल्पतरुपरिमलः ।

ननु—यद्यनन्यथासिद्धब्रह्मलिङ्गानुसारेणान्यथासिद्धनयनं गतार्थं, तर्हि—तस्मादनन्यथासिद्धब्रह्मलिङ्गानुसारत इत्येतदपि गतार्थं स्यादिति—चेत्, अस्तु । अतएव त्रीण्युपासनानीति प्रथमविचार एवागताय इति टीकायां कण्ठतः कृत । द्वितीयविचारस्तु प्राचीनन्याससिद्ध इति तत्संचारणार्थमनन्यथासिद्धपदमात्रेण सूचित । अथवा अनुगमव्यावृत्तिरूपानन्यथासिद्धन्याससिद्धिप्रकारभेदव्युत्पादनेनागतार्थता द्रष्टव्या ॥ वसत इति द्विवचनश्रुत्येति । ननु—सहवासादिलिङ्गानुगृहीतद्विवचनश्रुत्या प्राणप्रज्ञाशब्दोक्तयोर्भेदावगमाद् ब्रह्मवद्यथा तयोरुपास्यत्वमेवमिन्द्रस्यापि बहुलिङ्गप्राप्तस्योपास्यत्वमङ्गीकृत्य चत्वार्युपासनानीति पूर्वपक्षयितुं शक्यम्; अध्यात्मसंबन्धिलिङ्गानां यथार्हं जीवाद्यन्वयोपपत्तेः, मध्ये प्राणप्रज्ञाशब्दयोर्मुख्यप्राणजीवपरत्वेऽपि प्राण एव प्रज्ञात्मेत्युपसंहारे ब्रह्मपरत्वप्राणोऽस्मि प्रज्ञात्मेत्युपक्रमे शक्यपरत्वस्यापि संभवात्, तं मामायुरमृतमुपास्वत्युपक्रमे शक्यस्य, स मआत्मेति विद्यादित्युपसंहारे ब्रह्मणः, तस्मादेतदेवोक्तमुपासीतेति वक्तारं विद्यादिति च मध्ये प्राणस्य जीवस्य चोपासना विधीयत इति स्पष्टमेवोपासनाचतुष्टयप्रतीतिश्चेति—चेत्, उच्यते; "प्राणोऽस्मि प्रज्ञात्मा तं मामायुरमृतमुपास्व"त्येतदनन्तरम् "आयुः प्राणः प्राणो वा आयुः यावद्व्यस्मिच्छरीरे प्राणो वसति तावदायुरित्युपास्यत्वेन निर्दिष्टस्य प्राणस्यायुः प्रदानस्वात्तत्त्वं श्रुतम्, समनन्तरखण्डे चास्तित्वे च प्राणाना निःश्रेयसमिति प्रस्तुतस्य प्राणस्य सत्त्वं एवेन्द्रियाणां निःश्रेयसमुक्त्वा जीवति वागपेतो मूका हि पश्यामो जीवति चक्षुरपेतो अन्धा हि पश्याम इत्यादिना प्राण एव प्रज्ञात्मेदं शरीरं परिगृह्योत्थापयतीत्यन्तेन सदर्भेण तस्यैव पूर्वोक्तमायुः प्रदानस्वात्तत्त्वं समन्वयव्यतिरेकाभ्यां विवृतम् । एवं प्राणधर्मकीर्तनानन्तरं "अथ यथास्यै प्रज्ञायै सर्वाणि भूतान्येकं भवन्ति तद्याख्यासानो" इति यथा प्रज्ञाया जीवस्य सर्वाणि भूतानि संबन्धीनि भूत्वा तद्दृश्यत्वेन कल्पितानि वस्तुत एका भवन्ति तथा व्याख्यानमुपक्रम्य वक्तृत्वप्रातृत्वादिप्रज्ञाधर्मकीर्तनं प्रस्तुतप्रज्ञात्मविषयमवतिष्ठते । एवमिहोपास्यत्वेन निर्दिष्टयोः प्राणप्रज्ञात्मनोः क्रमेण व्यवस्थित धर्मकीर्तनमिव तदुपासनयोः फलकीर्तनमपि दृश्यते "प्राणेन ह्येवामुष्मिन् लोकेश्मृततलमाप्नोती"ति "प्रज्ञया सत्यसकल्पमिति" च । एवं प्राणप्रज्ञात्मसंबन्धिलिङ्गानां प्राणोऽस्मि प्रज्ञात्मेत्यतोऽन्यत्र

उपक्रमे तावत् “वरं वृणीष्व” इतीन्द्रेणोक्तः प्रतर्दनः परमं पुरुषार्थं वरमुपचिक्षेप—‘त्वमेव मे वृणीष्व यं त्वं मनुष्याय हिततमं मन्यसे’ इति । तस्मै हिततमत्वेनोपदिश्यमानः प्राणः कथं परमात्मा न स्यात् । नह्यन्यत्र परमात्मविज्ञानाद्धिततमप्राप्तिरस्ति । “तमेव विदित्वातिमृत्युमेति नान्यः पन्था विद्यतेऽयनाय” (श्वेता० ३।८) इत्यादिश्रुतिभ्यः । तथा ‘स यो मां वेद न ह वै तस्य केनचन कर्मणा लोको मीयते न स्तेयेन न भ्रूणहत्यया’ (कौ० ३।१) इत्यादि च ब्रह्म-परिग्रहे घटते । ब्रह्मविज्ञानेन हि सर्वकर्मक्षयः प्रसिद्धः—“क्षीयन्ते चास्य कर्माणि तस्मिन्दृष्टे परावरे” (मु० २।१।८) इत्याद्यास्तु श्रुतिषु । प्रज्ञात्मत्वं च ब्रह्मपक्ष एवोपपद्यते । नह्यचेतनस्य वायोः प्रज्ञात्मत्वं संभवति । तथोपसंहारेऽपि—“आनन्दोऽजरोऽमृतः” इत्यानन्दत्वादीनि न ब्रह्मणोऽन्यत्र सम्यक् संभवन्ति । “स न साधुना कर्मणा भूयान्भवति नो एवासाधुना कर्मणा कनीयानेष ह्येव साधु कर्म कारयति तं यमेभ्यो लोकेभ्य उन्निनीषते । एष उ एवासाधु कर्म

भामती ।

पाककर्माशयमात्रं भोगेन क्षप्यतो ब्रह्मण एव सर्वमेतत्कल्पत इति विग्रहवदिन्द्रजीवप्राणवायुपरित्यागेन ब्रह्मैवात्र प्राणशब्दं प्रतीयत इति पूर्वपक्षाभावादनाभ्यमेतदिति । अत्रोच्यते—“यो वै प्राणः सा प्रज्ञा या वा प्रज्ञा स प्राणः सह ह्येतावस्मिन् शरीरे वसतः सहोत्क्रामतः” इति यस्यैव प्राणस्य प्रज्ञात्मन उपास्यत्वमुक्तं तस्यैव प्राणस्य प्रज्ञात्मना सहोत्क्रमणमुच्यते । नच ब्रह्मण्यभेदे द्विवचन, नच सहभावः, नचोत्क्रमणम् । तस्माद्वायुरेव प्राणः । जीवश्च प्रज्ञात्मा । सह प्रवृत्तिनिवृत्त्या भक्त्यैकत्वमनयोरुपचरित ‘यो वै प्राणः’ इत्यादिना । आनन्दामराजरापहतपाप्मत्वादयश्च ब्रह्मणि प्राणे भविष्यन्ति । तस्माद्यथायोगं त्रय एवात्रोपास्याः । न चैकवाक्यभेदो दोषभावहति, वाक्यार्थावगमस्य पदार्थाव-गमपूर्वकत्वात्, पदार्थानां चोक्तेन मार्गेण स्वातन्त्र्यात्, तस्मादुपास्यभेदादुपासात्रैविध्यमिति पूर्वः पक्षः । सिद्धा-न्तरु—सत्यं पदार्थावगमोपायो वाक्यार्थावगमः, नतु पदार्थावगमपराण्येव पदानि, अपि त्वेकवाक्यार्थावगमप-राणि । तमेव त्वेकं वाक्यार्थं पदार्थावगममन्तरेण न शक्नुवन्ति कर्तुमित्यन्तरा तदर्थमेव तमप्यवगमयन्ति, तेन पदानि विशिष्टैकार्थावबोधनस्वरसान्येव बलवद्वाधकोपनिपातान्नानार्थबोधपरतां नीयन्ते । यथाहुः—‘संभवत्येकवा-क्यत्वे वाक्यभेदश्च नेष्यते’ इति । तेन यथोपांशुयाजवाक्ये जामितादोषोपक्रमे तत्प्रतिसमाधानोपसंहारे चैकवाक्यत्वाय ‘प्रजापतिरुपांशु यष्टव्यः’ इत्यादयो न पृथग्विधयः, किंत्वर्थवादा इति निर्णीतं, तथेहापि ‘मामेव विजानीहि’ इत्युपक्रम्य ‘प्राणोऽस्मि प्रज्ञात्मा’ इत्युक्त्वाऽन्ते ‘स एष प्राण एव प्रज्ञात्माऽऽनन्दोऽजरोऽमृतः’ इत्युपसंहाराद्ब्रह्मण्येकवाक्यत्वावगतौ सत्यां जीवमुख्यप्राणलिङ्गेऽपि तदनुगुणतया नेतव्ये, अन्यथा वाक्यभेदप्रसङ्गात् यत्पुनर्भेददर्शनं ‘सह ह्येतौ’ इति, तज्ज्ञा-नक्रियाशक्तिभेदेन बुद्धिप्राणयोः प्रत्यगात्मोपाधिभूतयोर्निर्देशः प्रत्यगात्मानमेवोपलक्षयितुम् । अतएवोपलक्ष्यस्य प्रत्य-

वेदान्तकल्पतरुः ।

पूर्वपक्षसंभवमाह—अत्रोच्यत इति । तस्य प्राणस्य प्रज्ञात्मना जीवेन सहोपास्यत्वमुक्तमित्यर्थः । ब्रह्मणि प्राण इति । स एष प्राण आनन्दोऽजरो इत्यत्र प्राणशब्दो ब्रह्मवाचीत्यर्थः । भवतु पदार्थावगमपूर्वको वाक्यार्थावगमः, तथापि गामान-येत्यादौर्वैकवाक्यता किं न स्यादत आह—पदार्थानां चेति । गुणप्रधानयोग्यपदार्थावगमे भवत्येकवाक्यता, इहतु सहो-त्क्रामत इत्यादिभिः स्वातन्त्र्यावगतेर्वैक्यभेद इत्यर्थः । हेतुः पदार्थावबोधो हि वाक्यार्थबोधे, अतएव स गुणः । उद्देश्यस्तु वाक्यार्थप्रत्यय प्रधानम्, अतो न प्रतीतैकवाक्यत्वमङ्ग इति सिद्धान्तयति—सत्यमित्यादिना । ज्ञानशक्तिमती बुद्धिः, क्रियाशक्तिमाश्च प्राणः । यदि प्रत्यगात्मोपाधी भेदेन निर्दिष्टौ, नतु जीवप्राणौ स्वातन्त्र्येण, कथं तर्हि प्राण एव प्रज्ञा-त्मेत्युपक्रम्योपास्तेति तयोरुपास्यत्वनिर्देशः, भेदेनोक्तयोर्वा कथमभेदेन निर्देशः, अत आह—अतएवेति । ननु जीवप्राण-

कल्पतरुपरिमलः ।

नेतुमशक्यत्वादयमुपदेशो वामदेवस्य मनुसूर्यादिभाववद्ब्रह्मभूतस्येन्द्रस्य प्राणादिभावोऽयस्तीति मुख्यप्राणजीवविषयः । एव-मुपास्तेति च पृथक् पृथक् तदुभयोपासनाविधानम् । एतदेवोक्तमुपासीतेत्यत्र वक्तारं विद्यादित्यादिषु च प्राणोपासनां प्रज्ञोपासना चानूद्य शरीरोत्थापकत्ववक्तृत्वादियुगविधानमिति न तेषामपि वैयर्थ्यमतः “प्राणोऽस्मि प्रज्ञात्मे”त्यादिवा-क्ये तावन्नैन्द्रोपासनाविधिः । नापि “मामेव विजानीहीत्यत्र,” तस्य हिततमत्वसर्वपापासंस्पर्शहेतुत्वलिङ्गेन प्रकरणावसा-ननिरूपणीयब्रह्मोपासनाविध्यर्थत्वात् । तस्मात् त्रीण्युपास्यानीत्येव युक्तं पूर्वपक्षयितुम् ॥ हेतुः पदार्थावबोध इत्यादि । ननु—द्विवचनश्रुतिसहवासादिलिङ्गप्राप्तस्य प्राणप्रज्ञात्मभेदस्य विधिश्रुतिप्राप्तानां तत्तदुपासनाविधीनां च वाक्यार्थविरोधेन त्यागे श्रुतिलिङ्गवाक्यादिबलाबलवैपरीत्यप्रसङ्गात् ‘स्योनं ते’ इति मन्त्रे पूर्वोत्तरभागव्यवस्थितसदनकरणप्रतिष्ठापनप्रकाशन-सामर्थ्यलक्षणवाक्यभेदावहलिङ्गविरोधेन तस्मिन्सीदेति पूर्वोक्तसापेक्षत्वेनावगम्यमानस्य वाक्यैक्यस्य बाधव्यवस्थापनं

कारयति तं यमेभ्यो लोकेभ्योऽधो निनीषते” इति, ‘एष लोकाधिपतिरेष लोकपाल एष लोकेशः’ (कौ० ३।८) इति च । सर्वमेतत्परस्मिन्ब्रह्मण्याश्रीयमाणेऽनुगन्तुं शक्यते, न मुख्ये प्राणे । तस्मात्प्राणो ब्रह्म ॥ २८ ॥

न वक्तुरात्मोपदेशादिति चेदध्यात्मसंबन्धभूमा ह्यस्मिन् ॥ २९ ॥

यदुक्तं प्राणो ब्रह्मेति, तदाक्षिप्यते । न परं ब्रह्म प्राणशब्दम् । कस्मात् ? वक्तुरात्मोपदेशात्, वक्ता हीन्द्रो नाम कश्चिद्विग्रहवान्देवताविशेषः स्वमात्मानं प्रतर्दनायाचक्षे—‘मामेव विजानीहि’ इत्युपक्रम्य ‘प्राणोऽस्मि प्रज्ञात्मा’ इत्यहंकारवादेन । स एष वक्तुरात्मत्वेनोपदिश्यमानः प्राणः कथं ब्रह्म स्यात् ? नहि ब्रह्मणो वक्तृत्वं संभवति, ‘अवागमनाः’ (बृह० ३।८।८) इत्यादिश्रुतिभ्यः । तथा विग्रहसंबन्धिभिरेव ब्रह्मण्यसंभवद्विधर्मैरिन्द्र आत्मानं तुष्टाव—‘त्रिशीर्षाणं त्वाष्ट्रमहनमरुन्मुखान्यतीञ्जालावृकेभ्यः प्रायच्छम्’ इत्येवमादिभिः । प्राणत्वं चेन्द्रस्य बलवत्त्वादुपपद्यते । ‘प्राणो वै बलम्’ इति हि विज्ञायते । बलस्य चेन्द्रो देवता प्रसिद्धा । या च काचिद्वलप्रकृतिरिन्द्रकर्मैव तदिति हि वदन्ति । प्रज्ञात्मत्वमप्यप्रतिहतज्ञानत्वादिवतात्मनः संभवति । अप्रतिहतज्ञाना देवता इति हि वदन्ति । निश्चिते चैवं देवतात्मोपदेशे हिततमत्वादिवचनानि यथासंभवं तद्विषयाण्येव योजयितव्यानि । तस्माद्वक्तुरिन्द्रस्यात्मोपदेशान्न प्राणो ब्रह्मेत्याक्षिप्य प्रतिसमाधीयते—‘अध्यात्मसंबन्धभूमा ह्यस्मिन्’ इति । अध्यात्मसंबन्धः प्रत्यगात्मसंबन्धः, तस्य भूमा बाहुल्यम्, अस्मिन्ध्याय उपलभ्यते—‘यावद्व्यसिञ्जरीरे प्राणो वसति तावदायुः’ इति प्राणस्यैव प्रज्ञात्मनः प्रत्यग्भूतस्यायुष्प्रदानोपसंहारयोः स्वातन्त्र्यं दर्शयति, न देवताविशेषस्य पराचीनस्य । तथास्तित्वे च प्राणानां निःश्रेयसमित्यध्यात्ममेवेन्द्रियाश्रयं प्राणं दर्शयति । तथा ‘प्राण एव प्रज्ञात्मेदं शरीरं परिगृह्योत्थापयति’ (कौ० ३।३) इति, ‘न वाचं विजिज्ञासीत वक्तारं विद्यात्’ इति चोपक्रम्य तद्यथा रथस्यारेषु नेमिरर्पिता नाभावरा अर्पिता एवमेवैता भूतमात्राः प्रज्ञामात्रास्वर्पिताः प्रज्ञामात्राः प्राणेऽर्पिताः स एष प्राण एव प्रज्ञात्मानन्दोऽजरोऽमृतः’ इति विषयेन्द्रियव्यवहारानभिभूतं प्रत्यगात्मानमेवोपसंहरति । ‘स म आत्मेति विद्यात्’ इति चोपसंहारः प्रत्यगात्मपरिग्रहे साधुर्न पराचीनपरिग्रहे । ‘अयमात्मा ब्रह्म सर्वानुभूः’ (बृह० २।५।१९) इति च श्रुत्यन्तरम् । तस्मादध्यात्मसंबन्धबाहुल्याद्ब्रह्मोपदेश एवायं न देवतात्मोपदेशः ॥ २९ ॥ कथं तर्हि वक्तुरात्मोपदेशः—

शास्त्रदृष्ट्या तूपदेशो वामदेववत् ॥ ३० ॥

इन्द्रो नाम देवतात्मा स्वमात्मानं परमात्मत्वेनाहमेव परं ब्रह्मेत्यार्षेण दर्शनेन यथाशास्त्रं पश्यन्नुपदिशति स्म—‘मामेव विजानीहि’ इति । यथा ‘तद्धेतत्पश्यन्नुषिर्वामदेवः प्रतिपेदेऽहं मनुरभवं सूर्यश्च’ इति, तद्वत् । ‘तद्यो यो देवानां प्रत्यबुध्यत स एव तदभवत्’ (बृ० १।४।१०) इति श्रुतेः । यत्पुनरुक्तं ‘मामेव विजानीहि’ इत्युक्त्वा विग्रहधर्मैरिन्द्र आत्मानं तुष्टाव त्वाष्ट्रवधादिभिरिति, तत्परिहर्तव्यम् । अत्रोच्यते—न तावत् त्वाष्ट्रवधादीनां विश्वेन्द्रस्तुत्यर्थत्वेनोपन्यासः, यस्मादेवंकर्माहं तस्मान्मां विजानीहीति । कथं तर्हि ? विज्ञानस्तुत्यर्थत्वेन । यत्कारणं त्वाष्ट्रवधादीनि साहसान्युपन्यस्य परेण विज्ञानस्तुतिमनुसंदधाति—‘तस्य मे तत्र लोम च न मीयते स यो मां वेद न ह वै तस्य केन च कर्मणा लोको मीयते’ इत्यादिना । एतदुक्तं भवति—यस्मादीदृशान्यपि कूराणि कर्माणि कृतवतो मम ब्रह्मभूतस्य लोमापि न हिंस्यते, स योऽन्योऽपि मां वेद न तस्य केनचिदपि कर्मणा लोको हिंस्यत इति । विज्ञेयं तु ब्रह्मैव ‘प्राणोऽस्मि प्रज्ञात्मा’ इति वक्ष्यमाणम् । तस्माद्ब्रह्मवाक्यमेतत् ॥ ३० ॥

जीवमुख्यप्राणलिङ्गान्नेति चेन्नोपासात्रैविध्यादाश्रितत्वादिह तद्योगात् ॥ ३१ ॥

यद्यप्यध्यात्मसंबन्धभूमदर्शनान्न पराचीनस्य देवतात्मन उपदेशः, तथापि न ब्रह्मवाक्यं भवितुमर्हति । कुतः ? जीवलिङ्गान्मुख्यप्राणलिङ्गाच्च । जीवस्य तावदस्मिन्वाक्ये विस्पष्टं लिङ्गमुप-

भामती ।

गात्मस्वरूपस्यामेदमुपलक्षणाभेदेनोपलक्षयति—‘प्राण एव प्रज्ञात्मा’ इति । ‘तस्मादनन्यथासिद्धब्रह्मलिङ्गानुसारतः । एकवाक्यबलात्प्राणजीवलिङ्गोपपादनम्’ इति संग्रहः ॥ २८ ॥ २९ ॥ ३० ॥ न ब्रह्मवाक्यं भवितुमर्ह-

लभ्यते 'न वाचं विजिज्ञासीत वक्तारं विद्यात्' इत्यादि । अत्र हि वागादिभिः करणैर्व्यापृतस्य कार्यकरणाध्यक्षस्य जीवस्य विज्ञेयत्वमभिधीयते । तथा मुख्यप्राणलिङ्गमपि—'अथ खलु प्राण एव प्रज्ञात्मेदं शरीरं परिगृह्योत्थापयति' इति । शरीरधारणं च मुख्यप्राणस्य धर्मः, प्राणसंवादे वागादीन्प्राणान्प्रकृत्य—'तान्वरिष्ठः प्राण उवाच मा मोहमापद्यथाहमेवैतत्पञ्चधात्मानं प्रविभज्यैतद्वाणमवष्टभ्य विधारयामि' (प्र० २।३) इति श्रवणात् । ये तु 'इमं शरीरं परिगृह्य' इति पठन्ति, तेषामिमं जीवमिन्द्रियग्रामं वा परिगृह्य शरीरमुत्थापयतीति व्याख्येयम् । प्रज्ञात्मत्वमपि जीवे तावच्चेतनत्वादुपपन्नम् । मुख्येऽपि प्राणे प्रज्ञासाधनप्राणान्तराश्रयत्वादुपपन्नमेव । एवं जीवमुख्यप्राणपरिग्रहे च, प्राणप्रज्ञात्मनोः सहवृत्तित्वेनाभेदनिर्देशः, स्वरूपेण च भेदनिर्देश इत्युभयथापि निर्देश उपपद्यते—'यो वै प्राणः सा प्रज्ञा या वै प्रज्ञा स प्राणः सह ह्येतावस्मिंश्शरीरे षसतः सहोत्क्रामतः' इति । ब्रह्मपरिग्रहे तु किं कस्माद्भिद्येत ? तस्मादिह जीवमुख्यप्राणयोरन्यतर उभौ वा प्रतीयेयातां न ब्रह्मेति चेत्, नैतदेवं; उपासान्नैविध्यात् । एवं सति त्रिविधमुपासनं प्रसज्येत, जीवोपासनं, मुख्यप्राणोपासनं, ब्रह्मोपासनं चेति । नचैतदेकस्मिन्वाक्येऽभ्युपगन्तुं युक्तम् । उपक्रमोपसंहाराभ्यां हि वाक्यैकत्वमवगम्यते । 'मामेव विजानीहि' इत्युपक्रम्य 'प्राणोऽस्मि प्रज्ञात्मा तं मामायुरमृतमित्युपास्व' इत्युक्त्वा, अन्ते 'स एष प्राण एव प्रज्ञात्मानन्दोऽजरोऽमृतः' इत्येकरूपावुपक्रमोपसंहारौ दृश्येते । तत्रार्थैकत्वं युक्तमाश्रयितुम् । नच ब्रह्मलिङ्गमन्यपरत्वेन परिणेतुं शक्यम्; दशानां भूतमात्राणां प्रज्ञामात्राणां च ब्रह्मणोऽन्यत्रार्पणानुपपत्तेः । आश्रितत्वाच्चान्यत्रापि ब्रह्मलिङ्गवशात्प्राणशब्दस्य ब्रह्मणि प्रवृत्तेः । इहापि च हिततमोपन्यासादिब्रह्मलिङ्गयोगाद्ब्रह्मोपदेश एवायमिति गम्यते । यत्तु मुख्यप्राणलिङ्गं दर्शि-

भामती ।

तीति । नैष संदर्भो ब्रह्मवाक्यमेव भवितुमर्हतीति, किंतु यथायोगं किंचिदत्र जीववाक्यं, किंचिन्मुख्यप्राणवाक्यं किंचिद्ब्रह्मवाक्यमित्यर्थः । प्रज्ञासाधनप्राणान्तराश्रयत्वादिति । प्राणान्तराणीन्द्रियाणि, तानि हि मुख्ये प्राणे प्रतिष्ठितानि । जीवमुख्यप्राणयोरन्यतर इत्युपक्रममात्रम् । उभाविति तु पूर्वपक्षतत्त्वम्, ब्रह्म तु भुवम् । न ब्रह्मेति । न ब्रह्मैवेत्यर्थः । दशानां भूतमात्राणामिति । पञ्च शब्दादयः, पञ्च पृथिव्यादय इति दश भूतमात्राः । पञ्च बुद्धीन्द्रियाणि पञ्च बुद्ध्य इति दश प्रज्ञामात्राः । तदेवं स्वमतेन व्याख्याय प्राचां वृत्तिकृतां मतेन व्याचष्टे—अथवेति । पूर्वं प्राणस्यैकमुपासनमपरं जीवस्यापरं ब्रह्मण इत्युपासनान्नैविध्येन वाक्यभेदप्रसङ्गो दूषणमुक्तम् । इह तु ब्रह्मण एकस्यैवोपासनात्रयविशिष्टस्य विधानान्न वाक्यभेद इत्यभिमानः प्राचां वृत्तिकृताम् । तदेतदालोचनीयं कथं न वाक्यभेद इति युक्तं 'सोमेन यजेत' इत्यादौ सोमादिगुणविशिष्टं यागविधानं; तत्तद्गुणविशिष्टस्यापूर्वस्य कर्मणोऽप्राप्तस्य विधिविषयत्वात्, इह तु सिद्धरूपं ब्रह्म न विधिविषयो भवितुमर्हति; अभावार्थत्वात् । भावार्थस्य विधिविषयत्वनिय-

वेदान्तकल्पतरुः ।

ब्रह्मणमुपास्यत्वेन यदि पूर्वं पक्षः, कथं तर्हि जीवमुख्यप्राणलिङ्गसूत्रावतारकपूर्वपक्षभाष्ये ब्रह्मपरत्वनियमोऽत आह—**ब्रह्मवाक्यमेवेति** । ब्रह्मपरत्वनियमो निषिध्यत इत्यर्थः । एतत्सूत्रपूर्वपक्षभाष्य एव प्राणस्य प्रज्ञाल्लसुपपादयितुं प्रज्ञेत्यादिभाष्यम् । तत्र प्राणान्तरशब्दार्थमाह—**प्राणान्तराणीति** । मुख्यप्राणस्थितौ स्थितेस्तदुत्क्रान्तावुत्क्रान्तेस्तत्प्रतिष्ठानीन्द्रियाणि । एतत्सूत्रपूर्वपक्षोपसंहारभाष्यं—**तस्मादिह जीवमुख्यप्राणयोरन्यतर उभौ वा प्रतीयेयातां न ब्रह्मेति**, तदप्युपासनात्रयपरतया नयति—**जीवेति** । अन्यतरत्वं उपक्रममात्रम्—अस्थिरमित्यर्थः । ननु त्रयाणामुपासने कथमुभाविति निर्देशोऽत आह—**ब्रह्म त्विति** । उभयोः प्राप्त्यर्थोऽयं निर्देशो न ब्रह्मव्यावृत्त्यर्थः । तर्हि न ब्रह्मेति कथमत आह—**न ब्रह्मैवेति** । एवमेता भूतमात्रा इति वाक्यस्यार्थत उपादानेन ब्रह्मलिङ्गस्यानन्यथासिद्धिप्रदर्शकं **जीवमुख्यप्राणलिङ्गसूत्र** (ब्र. अ. १ पा. ४ सू. १७) सिद्धान्तभाष्यं दशानामित्यादि, तद्व्याचष्टे—**पञ्चेति** । श्रुतौ भूतमात्राशब्दे द्वन्द्वसमासः, भूतानि च मात्राश्चेति । भूतानि पृथिव्यादीनि पञ्च, मात्राः शब्दादयः सूक्ष्मभूतानि च पञ्चेति दशेत्यर्थः । प्रज्ञामात्राणां चेति भाष्ये दशानामित्यनुषङ्गनीयं, चशब्दादित्यभिप्रेत्य व्याचष्टे—**पञ्च बुद्धीन्द्रियाणीति** । **पञ्चबुद्ध्य इति** । पञ्चेन्द्रियजनिता बुद्ध्य इत्यर्थः । अत्रापि द्वन्द्व एव । **प्रज्ञाः बुद्ध्यः** । मीयन्ते शब्दादय आभिरिति मात्रा इन्द्रियाणि । पूर्वोत्तरव्याख्ययोः सूत्रार्थं विभजते—**पूर्वमिति** । उपासनात्रैविध्यप्रसङ्गादिति पूर्वत्र व्याख्या, अत्र लेकस्या उपासनायास्त्रिविधत्वाद् न वाक्यभेद इति व्याख्येयम् । किमुपासनात्रयविशिष्टं ब्रह्म विधीयते, उत ब्रह्मविशिष्टमुपासनात्रयं, किं वा तदनुवादेन तदाश्रितोपासनात्रयमिति । **नाद्य**

तम्—‘इदं शरीरं परिगृह्योत्थापयति’ इति । तदसत् ; प्राणव्यापारस्यापि परमात्मायत्तत्वात्प-
रमात्मन्युपचरितुं शक्यत्वात्, ‘न प्राणेन नापानेन मर्त्यो जीवति कश्चन । इतरेण तु जीवन्ति
यस्मिन्नेताद्युपाश्रितौ’ (काठ० २।५।५) इति श्रुतेः । यदपि ‘न वाचं विजिज्ञासीत वक्तारं
विद्यात्’ इत्यादि जीवलिङ्गं दर्शितं, तदपि न ब्रह्मपक्षं निवारयति । नहि जीवो नामात्यन्तभिन्नो
ब्रह्मणः; ‘तत्त्वमसि’ ‘अहं ब्रह्मास्मि’ इत्यादिश्रुतिभ्यः । बुद्ध्याद्युपाधिकृतं तु विशेषमाश्रित्य
ब्रह्मैव सञ्जीवः कर्ता भोक्ता चेत्युच्यते । तस्योपाधिकृतविशेषपरित्यागेन स्वरूपं ब्रह्म दर्शयितुं
‘न वाचं विजिज्ञासीत वक्तारं विद्यात्’ इत्यादिना प्रत्यगात्माभिमुखीकरणार्थं उपदेशो न विरु-
ध्यते । ‘यद्वाचानभ्युदितं येन वागभ्युद्यते । तदेव ब्रह्म त्वं विद्धि नेदं यदिदमुपासते ॥’
(के० १।४) इत्यादि च श्रुत्यन्तरं वचनादिक्रियाव्यापृतस्यैवात्मनो ब्रह्मत्वं दर्शयति । यत्पुनरे-
तदुक्तम्—‘सह ह्येतावत्सिञ्जरीरे वसतः सहोत्क्रामतः’ इति प्राणप्रज्ञात्मनोभेददर्शनं ब्रह्मवादे
नोपपद्यत इति । नैष दोषः; ज्ञानक्रियाशक्तिद्वयाश्रयोर्बुद्धिप्राणयोः प्रत्यगात्मोपाधिभूतयोर्भेद-
निर्देशोपपत्तेः । उपाधिद्वयोपहितस्य तु प्रत्यगात्मनः स्वरूपेणाभेद इत्यतः प्राण एव प्रज्ञात्मस्ये-
कीकरणमविरुद्धम् ॥ अथवा—‘नोपासात्रैविध्यादाश्रितत्वादिह तद्योगात्’ इत्यस्यायमन्योऽर्थः
—न ब्रह्मवाक्येऽपि जीवमुख्यप्राणलिङ्गं विरुध्यते । कथम् ? उपासात्रैविध्यात् । त्रिविधमिह
ब्रह्मोपासनं विवक्षितं, प्राणधर्मेण, प्रज्ञाधर्मेण, स्वधर्मेण च । तत्र ‘आयुरमृतमुपास्वायुः प्राणः’
इति ‘इदं शरीरं परिगृह्योत्थापयति’ इति, ‘तस्मादेतदेवोक्तमुपासीत’ इति च प्राणधर्मः । अथ

भामती ।

मात् । वाक्यान्तरेभ्यश्च ब्रह्मावगतेः प्राप्तत्वात्तदनुद्याप्राप्तोपासा भावार्थो विधेयस्तस्य च भेदाद्विध्यावृत्तिलक्षणो वाक्य-
वेदान्तकल्पतरुः ।

इत्याह—युक्तमिति । न द्वितीय इत्याह—वाक्यान्तरेभ्यश्चेति । विशेषणब्रह्मणः संनिधौ प्राप्तत्वाद् न तद्विधिष्ठो-
पास्तिविधिरित्यर्थः । तत्तत्स्मृतीयपक्षः परिशिष्यत इत्याह—तदनुद्येति । तं दूषयति—तस्य चेति । ब्रह्मानुवादे-
नोपासनविधावेकविशेष्यावशीकारादुपासनानां च परस्परमसङ्गात्प्रत्युपास्तिविध्यावृत्त्यापात इत्यर्थः ।—अत्र केचित्—
प्रकरणिलेऽपि ब्रह्मणोऽवान्तरवाक्यभेदेन श्रवणादिवद्यज्ञादिवच्चोपासनात्रयं विधेयम्, अत एकवाक्यत्वेऽपि नानावाक्यत्वम-
विरुद्धम् । अपिच नैव वाक्यभेदः; प्राणादित्रितयधर्मेविशिष्टोपासनविधेः—इत्याहुः । तत्र—यतः अगत्याकल्पेयो-
ऽपूर्वत्वाद्वाक्यभेदो हि धारणे । इह ब्रह्मातिरेकेण नापूर्वार्थावधारणा ॥ उपक्रमोपसंहारैक्यादवगते एकवाक्यत्वे
सर्वात्मत्वविवक्षया प्राणजीवधर्मा ब्रह्मणि सुख्यर्थं निर्दिष्टा इति शक्यते योजयितुम् । सर्वात्मत्वं च सृष्टिवाक्यसिद्धं शक्यम-
नुवदितुं नवेवमुपरिधारणमन्यत । प्राप्तमित्यशक्यानुवादत्वाद्वाक्यभेदस्तत्र कल्पितः । श्रवणादिविधिस्त्वनिष्ठः, यज्ञादिवि-
धिरपूर्वत्वाद्विधमः ॥ यच्च त्रितयधर्मेविशिष्टमेकमुपासनमिति, तदपि न; इह हि किं जीवप्राणौ स्वधर्मेर्विशिष्य पुनस्ताभ्यां

कल्पतरुरपरिमलः ।

प्रत्युद्धृतं स्यात्, यदि कामयेत वर्षुक पर्जन्यं स्यादिति सामानाधिकरण्यरूपस्य वाक्यस्य यदि कामयेत यजमान इत्य-
ध्याहारेण बाधव्यवस्थापनं च प्रत्युद्धृतं स्यात्, नच समभिध्याहारावगताद्वाक्यादुपक्रमोपसंहारावगते वाक्ये कश्चिदस्ति
विशेषः; उपाश्रुयाजवाक्ये जामितादोषपरिहारार्थमन्तरावाक्ये विधाववश्यमभ्युपगन्तव्ये तत्रैव शाखाभेदेनाग्नेयान्नीषोमी-
ययाज्यानुवाक्यायुगलमध्ये पठितानां वैष्णवप्राजापत्याग्नीषोमीययाज्यानुवाक्यायुगलानां कमप्रमाणेनान्वये सति तत्तन्म-
न्त्रोदितानां विष्णवार्दीना तत्र यागे देवतात्वस्य प्राप्तत्वाद्विष्णवादिवाक्येषु विधेयात्त्राद्विधित्यागो नतूपक्रमोपसंहारावगत-
वाक्यविरोधात्, पुत्रेष्टिवाक्ये त्रष्टाकपालादिषु विध्यश्रवणाद् विधियोग्यपुरुषव्यापारमात्रस्याप्यश्रवणाद् यच्छब्दोपबन्धे-
नानुवादत्वप्रतीतेः । यस्मिन् जात इति वाक्ये पूतलादीना समुच्चयावगमाच्चाष्टाकपालादिषु विध्यनुज्ञीकारो नोपक्रमोपसंहार-
रावगतैकवाक्यत्वविरोधादिति—चेत्, उच्यते; श्रुत्यादिषु परमपि तात्पर्यलिङ्गवत्प्रबलं पूर्वमपि तात्पर्यलिङ्गरहितं दुर्बल-
मिति हि स्थितिः । तदिहोपक्रमोपसंहारावगमिततात्पर्येण ब्रह्मवाक्येनातथाभूतद्विवचनश्रुत्यादि बाध्यते यथाऽन्तवत्त्वादि-
लिङ्गेनाकाशश्रुत्यादिकमिति न किञ्चिदवद्यम् ॥ यज्ञादिविधिरपूर्वत्वाद्विधम इति । ननु यथा सर्वात्मत्वविवक्षया
प्राणजीवधर्माः सुख्यर्थं निर्दिष्टा इति यथा शक्यते योजयितुं, यथाच सर्वात्मत्वं सृष्टिवाक्यसिद्धं शक्यमनुवदितुं, तथा
यज्ञादिभिरपि सिधाधयिषितत्वेन ब्रह्मवेदनसुख्यर्थं यज्ञादयो निर्दिष्टा इति शक्यं योजयितुं, कर्मकाण्डगतवाक्यजातसिद्धं च
यज्ञादिकं शक्यमनुवदितुम्, अथापि तत्र फलविशेषसाधनत्वसापूर्वत्वाद्विधिश्वेत, इहापि स्यादविशेषात् । तस्माद्यज्ञादि-
विधिवदुपकोसलविद्याया “प्राणो ब्रह्म कं ब्रह्म खं ब्रह्म” “एतदमृतमभयमेतद् ब्रह्म”त्युपक्रमोपसंहारावगतब्रह्मवाक्यमध्ये

१ ग-पुस्तके ‘प्रकरणत्वेति’ इति पाठः । ध-पुस्तके ‘प्राकरणिकात्वेपीति’ इति पाठः । २ ‘कल्पपूर्वत्वात्’ इति ग-पाठः ।

यथास्यै प्रज्ञायै सर्वाणि भूतान्येकीभवन्ति तद्व्याख्यास्यः' इत्युपक्रम्य 'वागोवास्या एकमङ्गम-
दुदुहत्तस्यै नाम परस्तात्प्रतिविहिता भूतमात्रा प्रज्ञया वाचं समारुह्य वाचा सर्वाणि नामान्या-
प्नोति' इत्यादिः प्रज्ञाधर्मः । 'ता वा एता दशैव भूतमात्रा अधिप्रज्ञं दश प्रज्ञामात्रा अधिभूतम् ।
यदि भूतमात्रा न स्युर्न प्रज्ञामात्राः स्युः । यदि प्रज्ञामात्रा न स्युर्न भूतमात्राः स्युः । नह्यन्य-
तरतो रूपं किञ्चन सिद्धयेत् । नो एतन्नाना । तद्यथा रथस्यारेषु नेमिरर्पिता नाभावरा अर्पिता
एवमेवैता भूतमात्राः प्रज्ञामात्रास्वर्पिताः प्रज्ञामात्राः प्राणैऽर्पिताः स एष प्राण एव प्रज्ञात्मा'
इत्यादिब्रह्मधर्मः । तस्माद्ब्रह्मण एवैतदुपाधिद्वयधर्मेण स्वधर्मेण चैकमुपासनं त्रिविधं विवक्षितम् ।
अन्यत्रापि 'मनोमयः प्राणशरीरः' (छा० ३।१४।२) इत्यादावुपाधिधर्मेण ब्रह्मण उपासनमा-
श्रितम् । इहापि तद्युज्यते, वाक्यस्योपक्रमोपसंहाराभ्यामेकार्थत्वावगमात्प्राणप्रज्ञाब्रह्मलिङ्गाव-

वेदान्तकल्पतरुः ।

विशिष्टं ब्रह्मोपास्यमिष्यते, उत्तरुणैकहायनीवत्सर्वविशेषणविशिष्टब्रह्मोपासनां विधाय पार्थिको जीवप्राणयोस्तद्धर्माणां च
विशेषणविशेष्यभावो विशिष्टविधिसामर्थ्यात्प्रमीयते इति । नाद्यः; जीवप्राणयो स्वधर्मान् प्रति विशेष्यत्वं ब्रह्म प्रति विशे-
षणत्वम् इति वैरूप्यम् । न चरमः; प्राणादीना विप्रकीर्णत्वादेकविशिष्टप्रतीत्ययोगादिति ॥ दिवोदासस्यापलं दैवो-
दासिः । धाम गृहम् । अरुन्मुखानिति । रौति यथार्थं शब्दयति इति रुद् वेदान्तवाक्यं तत्र मुखं येषां ते रुन्मुखाः
तेभ्योऽन्ये अरुन्मुखा । शालावृक्षेभ्यः आरण्यश्वभ्यः । अस्तित्वे चेति । प्राणशब्दवाच्यस्य परमात्मनोऽस्तित्वे, प्राणानां
इन्द्रियाणां । निःश्रेयसं जीवनादिपुरुषार्थसिद्धिः । एवमेवैता इति । पृथिव्यादीनि शब्दादयश्चेन्द्रियेषु तज्जन्यज्ञानेषु

कल्पतरुपरिमलः ।

अभिविद्याविधिवद्, भूमविद्यायां "तरति शोकमात्मवित्" "आत्मैवेद सर्व"मित्युपक्रमोपसंहारावगतब्रह्मवाक्यमध्ये
नामाद्युपासनाविधिवच्च प्राणजीवोपासनविधिरप्यङ्गीकर्तुं युक्त एव । उच्यते; त्रिविधोपासनविधिमभ्युपगच्छता मामेव
विजानीहीत्यत्र तावद् ब्रह्मोपासनविधिर्वक्तुं न शक्यते, "लमेव वरं वृणीष्व यं लं मनुष्याय हिततमं मन्यसे" "एतदेव
मनुष्याय हिततमं मन्ये यन्मा विजानीयादिति" प्रश्नोत्तरावगततात्पर्यहिततमत्वलिङ्गविरोधात् । हिततमत्वं हि विज्ञानस्यो-
न्यमानं निरतिशयपुरुषार्थत्वं निरतिशयपुरुषार्थसाधनत्वं वा स्यात्, उभयथापि तदखण्डानन्दविषयस्य निखिलान-
र्थनिवृत्तिपूर्वकब्रह्मवासिसाधनस्य च विशुद्धब्रह्मसाक्षात्कारस्यैव युज्यते । अतस्तल्लिङ्गं विजानीहीत्युक्तस्य विज्ञानस्याविधेयब्र-
ह्मसाक्षात्कारता तत्राख्यातस्य गोसदृशं गवयं विद्धि, आत्मानं रथिनं विद्धीत्यादिलौकिकवैदिकवाक्यरीत्या प्रतिपाद्यपुरुषाभि-
मुखीकरणार्थविधिसरूपता च व्यवस्थापयति । अतो विजानीहीत्यत्र तावन्न ब्रह्मोपासनाविधिशङ्कावकाशः । नापि
प्राणोऽस्मीत्यादौ तत्रापि मामिति प्रयोगस्य पूर्वप्रयोगसाम्येन निर्विशेषब्रह्मपरत्वावसायात्, तत्रत्यप्राणशब्दस्य चेन्द्रविश्वामित्र-
संवादगतप्राणशब्दसाम्येन तत्परत्वावसायाच्च । ऐतरेयकोपनिषदि हीन्द्रविश्वामित्रसंवादोऽस्यामुपनिषदीन्द्रप्रतर्दनसंवादवत्
प्रवृत्तः । तत्र हि विश्वामित्रं प्रकृत्य "इन्द्रस्य प्रियं धामोपेयाय तमिन्द्र उवाच ऋषे प्रियं वै मे धामोपागं । वरं ते ददामी"-
त्युपक्रमः । इन्द्रगततेजोविशेषेणेन्द्रं ब्रह्मसाक्षात्कारेण ब्रह्मभूयं गतमालक्ष्य "लमेव विजानीया"मिति ऋषेः प्रश्नः ।
"प्राणो वा अहमसि ऋषे" इतीन्द्रस्योत्तरम् । तत्र प्राणशब्दः परब्रह्मपरः, "प्राणस्त्वं प्राणः सर्वाणि भूतानि प्राणो ह्येष
थ एष तपति स एतेन रूपेण सर्वा दिशो विष्टोऽस्मी"ति वाक्यशेषप्रतिपादितसार्वात्म्यलिङ्गात् । एवं च साक्षात्काररूपे
प्रकृतविज्ञाने प्रयुक्तस्योपाख्येयस्यापि तत्र साक्षात्कारे फलरूपतया स्वतःप्राप्तावृत्त्यनुवादकत्वमेव कल्पनीयम् । एवं च "स
मआत्मेति विद्यादि"त्युपसहारेऽपि प्रक्रान्तब्रह्मविज्ञानपरे विधिसारूप्यमात्रमिति तत्रापि न ब्रह्मोपासनाविधिशङ्कावकाशः ।
निर्विशेषप्रकरणमध्ये प्राणजीवोपासनाविधिरिति शङ्काऽवशिष्यते, सापि न प्राणोऽस्मि प्रज्ञात्मेत्यत्र कर्तुं युक्ता, तस्य
वाक्यस्य निर्विशेषब्रह्मसाक्षात्कारपरताया प्रतिपादितत्वात्, वाक्यशेषे तद्वृणतफलक्रीर्तनानां च सार्वार्थम्यादिना तत्सात्व-
कत्वस्यैवोचितत्वाच्च । "एतदेवोक्तं" "वक्तारं विद्यादिति" वाक्ययोश्च न तद्व्यविधिशङ्का कर्तुं युक्ता; तयोः फलाश्रवणेन
नामाद्युपासनाविधिवत्फलार्थलाभोपात्तः, निर्विशेषब्रह्मविद्यायामभिविद्यावदङ्गत्वाभावाच्च । तस्मात्तयोरपि वाक्ययोर्विधिसरू-
पाथवादतैव युक्ता । अथापि प्राणाद्यात्मत्वं स्वरूपतोऽप्राप्तं चेदुपरिधारणवत्स्यात्तदा कथंचिद्विधीयेतापि, तदपि नास्ति, सार्व-
त्म्यवाक्यैः प्राप्तत्वादतोऽपूर्वत्वाभावात् सुखार्थमनुवाद्यं सार्वार्थम्यमित्याशयः ॥ ब्रह्म प्रति विशेषणत्वमिति वैरूप्या-
दिति । यद्यपि वैरूप्यं नासंभिलरूपोऽर्थदोषः, नापि तद्व्यवधानाशक्तिरूपः शब्ददोषः, अर्थानां किंचिद्विशेष्यत्वेऽयन्यवि-
शेषणतायाः शब्दानां विशिष्टोपस्थापनपूर्वकमन्यत्र तदन्वयबोधकतायाश्च 'विपुलांसो महाबाहुः कम्बुग्रीवो महाहनुः'

वेदान्तकल्पतरुः ।

च विषयत्वेनार्पिताः । प्रज्ञाः बुद्धयः । मात्राः इन्द्रियाणि । प्राणे परमात्मनि अर्पितानि । नेमिवद्विषयाः । अरवदिन्द्रियबुद्धयः । नाभिवदात्मा । तान्वरिष्ठ इति । प्राणाः किलास्मासु कः श्रेष्ठ इति निर्दिधारयिष्वः प्रजापतिं जग्मुः, स आह यस्मिन् उत्क्रान्ते इदं शरीरं पापिष्ठमिव भवति स श्रेष्ठ इति । तथेति वागादय उच्चक्रमुः । तथापि शरीरमव्यग्रमवर्तत प्राणोच्छिक्रमिषाया शरीरकरणेष्वनवस्थामाप्नुवत्सु तान् श्रेष्ठमन्यान् चक्षुरादीन् श्रेष्ठः प्राण उवाच । प्राणापानादिभिः पञ्चधात्मानं स्वं विभज्यैतदिति क्रियाविशेषणमित्यर्थः । वाति गच्छतीति वानं वानमेव बाणम् । वा गतिगन्धनयोः । अस्थिरं शरीरमित्यर्थः । तस्मादेतदेवेति । उत्थापयति शरीरादिकमित्युक्तम् । अथ यथेति । अस्या जीवलक्षणायाः प्रज्ञाया संबन्धीनि भूत्वा सर्वा सर्वाणि भूतानि तादृशत्वेन कल्पितानि, वस्तुत एव भवन्ति । अस्या एकमङ्गं फलरूपं चैतन्यं स्वविषयोपाधिनाऽदुहद्रेचितवती । तस्या दुग्धायाः प्रज्ञाया उपरि विषयत्वेन नामलक्षणं भूतमात्रा भूतसूक्ष्मं प्रतिविहितम् । उपहितचैतन्यद्वारा स्वरूपे द्रष्टृत्वाध्यासमाह—

कल्पतरुपरिमलः ।

“सत्यकाम. सत्यसङ्कल्पः” “अग्नये दात्रे पुरोडाश”मित्यादिषु लौकिकवैदिकव्यवहारेषु दृष्टत्वात्, एतस्यैव रैवतीषु वारवन्तीयमिति वाक्ये अत्यन्ताप्रसिद्धविशिष्टोपस्थापनपूर्वकं वाक्यस्य तदन्वितवाक्यार्थबोधकतायाः स्वयमेवाचार्यैः प्रदर्शयिष्यमाणत्वाच्च; तथापि तत्र तत्र विप्रकीर्णतया वर्णितानां प्राणजीवब्रह्मगुणानामेकत्र समाहृत्य विधानं न संभवतीत्यत्र वक्ष्यमाणयुक्तौ तात्पर्यम् । ननु—नानास्थलविप्रकीर्णसर्वगुणविशिष्टविधानासंभवेऽपि प्राणोऽस्मि प्रज्ञात्मेति वाक्ये प्राणजीवस्वधर्मविशेषितब्रह्मोपासनाविधानमुपपद्यते, अमृतत्वस्य ब्रह्मधर्मत्वादिति—चेत्; प्राणो वा आयुः प्राण उत वा अमृतमिति वाक्यशेषाभ्यामायुष्टामृतत्वयोः प्राणधर्मत्वेन कीर्तनात्, प्राणोऽस्मीत्यादेरुपक्रमानुसारेण निर्विशेषब्रह्मसाक्षात्कारार्थत्वाच्चेति भावः ॥ नेमिवद्विषया इति । ‘स्त्री नेमिर्ना प्रधिश्चक्रप्रान्ते तुम्बा तु नाभिका । अरास्तयोः स्थिता मध्ये’ इति नैघण्टुकवचनाद् नेमिश्चक्रपरितः स्थितस्तत्प्रान्तभागः । नाभिर्मध्यावयवः । अरा नाभिनेमिमध्यगतावयवाः । श्रेष्ठमन्यानि । स्वस्वात्मानं श्रेष्ठं मन्यमानानित्यर्थः । क्रियाविशेषणमिति । एतदिति पदमित्यर्थकं सद्देन परिदृश्यमानेन प्राणादिप्रकारेणात्मानं पञ्चधा विभज्येत्येवं विभागक्रियाविशेषणमित्यर्थः ॥ अस्या जीवलक्षणायाः प्रज्ञाया इति । ननु—अत्र प्रज्ञाशब्दो बुद्धिपर इति युक्तं; यो वै प्राणः सा प्रज्ञेत्युपक्रान्तप्राणबुद्धिसहवाससहोक्तमणप्रतिपादकाऽव्यवहितपूर्ववाक्यसन्निधापितबुद्धिपरामर्शिसर्वनामसमभिव्याहृतत्वात्, नहि प्रज्ञापेता वाग् नाम किञ्चन प्रज्ञायते, अन्यत्र मे मनोऽभूदित्यादिषु । अथ यथाऽस्यै प्रज्ञाया इति प्रतिज्ञावाक्यानुबन्धिष्वप्रिसवाक्येषु प्रज्ञोपेतशब्दस्य मनोव्यासङ्गार्थतया विवरणाच्च, एवमिह प्रज्ञाशब्दस्य बुद्धिपरत्वे प्रज्ञादोहवाक्यानि वागादीनां स्वस्वव्यापारोत्पादनापेक्षितबुद्ध्यैकदेशपराणि सङ्गच्छन्ते; युगपज् ज्ञानकर्मेन्द्रियव्यापारेषु वागादीनां कृत्स्नान्तःकरणसंबन्धायोगात् । प्रज्ञाया वाचं समारुह्येत्यादिवाक्यान्पि जीवस्य बुद्धिद्वारकवागादिकरणसंबन्धपूर्वकवक्तृत्वादितिप्रतिपादकतया सङ्गच्छन्ते; न वाचं विजिज्ञासीत वक्तारं विद्यादित्याद्यप्रिसवाक्येषु जीवस्यैव वक्तृत्वादितिप्रतिपादनात्, तस्मादिह संदर्भे प्रज्ञाशब्दस्य जीवपरतया व्याख्यानं न युक्तमिति—चेत्, उच्यते; वागेवास्या एकमङ्गमदुहदित्यादिपर्यायेषु वाक्प्राणचक्षुःश्रोत्रादिकर्तृक इव मन एवास्या एकमङ्गमदुहदिति पर्याये मनःकर्तृकोऽपि प्रज्ञादोह उक्तः, स तु मनःप्रज्ञयोर्भेदं गमयतीति तदनुसारेणैवं व्याख्यातम् । एवं चान्यत्रमना इत्यादिवाक्येषु मनःशब्दः प्राणबन्धनं हि सोम्य मन इत्यत्रेव मनउपाधिकजीवपर इति तात्पर्यम् । रेचितवतीति । दुह प्रपूरणे इति धालर्थनिर्देशकं प्रपूरणपदं रिक्तीकरणार्थकं, रिक्तीकरणं चात्र फलचैतन्यरूपेण स्वरूपतया विभाजनमेव । तस्या दुग्धाया इति । गोस्थानीयं जीवचैतन्यं पयःस्थाने फलचैतन्यं च । ननु—तस्या वाच इति व्याख्यातुं युक्तम्, “प्राण एवास्या एकमङ्गमदुहत् तस्य गन्धः परस्तात्प्रतिविदिता भूतमात्रा चक्षुरेवास्या एकमङ्गमदुहत् तस्य रूपं परस्तात्प्रतिविदिता भूतमात्रे”त्यादिपर्यायेष्वस्त्रीलिङ्गतच्छब्देन प्राणादीनां “हस्तावेवास्या एकमङ्गमदुहता तयो रित्या परस्तात्प्रतिविदिता भूतमात्रेति” पर्याययोर्द्विवचनान्ततच्छब्देन हस्तपादद्वययोश्च परामर्शदर्शनेनात्र तच्छब्दानां तत्तदिन्द्रियपरत्वावसायादिति—चेत्, सत्यम्; वाक्पर्याये तस्या इत्यस्य प्रज्ञापरत्वमपि वक्तुं शक्यम्, लिङ्गविरोधाभावात्, यागादिषु क्रियाकरणभावेनेव प्रज्ञायामपि विषयविषयिभावसंबन्धेन नामादिप्रतिविधानसद्भावाच्चेति तथा व्याख्यातम् ॥ नन्विह संदर्भे प्रज्ञाशब्दो जीवपरश्चेत् प्रज्ञाया वाचं समारुह्येत्यादिवाक्येषु जीवद्वारकवागादिसंबन्धो वागादिकरणैर्नामाद्यामिश्र कस्योच्यत इत्याकाङ्क्षायामनुपहितस्य शुद्धचैतन्यस्येवतारयति—उपहितचैतन्यद्वारेति । द्रष्टृत्वाध्यासमाहेति । कर्मेन्द्रियव्यापारेषु यत्कर्तृत्वं ज्ञानेन्द्रियव्यापारेषु

गमाच्च तस्माद्वाक्यमेवैतदिति सिद्धम् ॥ ३१ ॥ इति एकादशं प्रतर्दनाधिकरणम् ॥ श्रीम-
च्छारीरकमीमांसाभाष्ये श्रीशंकरभगवत्पादकृतौ प्रथमाध्यायस्य प्रथमः पादः ॥ १ ॥

भामती ।

भेदोऽतिस्फुट इति भाष्यकृता नोद्घाटितः, स्वव्याख्यानेनैवोक्तप्रायत्वादिति सर्वमवदातम् ॥ ३१ ॥ इति एकादशं
प्रतर्दनाधिकरणम् ॥ इति श्रीवाचस्पतिसिधिरचिते भाष्यविभागे भामत्यां प्रथमस्याध्यायस्य प्रथमः
पादः ॥ १ ॥

वेदान्तकल्पतरुः ।

प्रज्ञया द्वारा वाचं समारुह्य वाचं करणं प्रति कर्तव्यध्यासमुभूय तथा करणेन सर्वाणि नामान्याप्नोतीति । वक्तृत्वेन कर्मे-
न्द्रियप्रवृत्तिरपि चैतन्याधीनेति प्रज्ञादोह उक्तः । ता वा इति । भूतानि शब्दादयश्चाधिप्रज्ञम् । प्रज्ञाशब्द इन्द्रियाण्यप्युप-
लक्षयति ॥ इन्द्रियेषु तज्ज्ञानेषु च दश प्रज्ञामात्राः, इन्द्रियतज्ज्ञाना अधिभूतम्, भूतेषु ग्राह्यग्राहकयोरन्योन्यापेक्षत्वात्
कल्पितत्वमतोऽद्वैतं तत्त्वमित्यर्थः ॥ इति एकादशं प्रतर्दनाधिकरणम् ।

इति श्रीमदनुभवानन्दपूज्यपादशिष्यपरमहंसपरिव्राजकाचार्यभगवदमलानन्दविरचिते

वेदान्तकल्पतरौ प्रथमाध्यायस्य प्रथमः पादः ॥

अस्मिन् पादे

आदितः

अधिकरणानि

११

११

सूत्राणि

३१

३१

कल्पतरुपरिमलः ।

यद् घ्रातृलक्ष्मणश्रोतृत्वादि तत्सर्वं छत्रिन्यायाद् द्रष्टृलक्षणेन संगृहीतम् । ननु फलचैतन्यरूपेण प्रज्ञादोग्रहणं ज्ञानेन्द्रि-
याणामेव, न कर्मेन्द्रियाणाम्, अतो वाचि तदुक्तिर्न युक्त्याशङ्क्याह—कर्मेन्द्रियप्रवृत्तिरपीति । कर्मेन्द्रियाणामपि
व्यापार चैतन्यसंबन्धाधीनः । अतश्चैतन्यावच्छेदमात्रं वाक्फलरूपं चैतन्यमदूदुहदित्यनेनोक्तमिति भावः । भूतानि
शब्दादयश्चेति । ननु—वागादिपर्यायेषु नामादयो दश भूतमात्राशब्दैर्निर्दिष्टाः; तादर्थ्यमेवात्रापि भूतमात्राश-
ब्दस्य युक्तम्, ता वा एता इति सन्निहितपरामर्शिसर्वनामसमभिव्याहाराद् दशसंख्याश्रवणाच्चेति—चेत्, उच्यते; अथ
यथाऽस्य प्रज्ञाया इति प्रतिज्ञावाक्ये सर्वभूतैक्योपक्रमादित्थं व्याख्या । दशसंख्याश्रवणं तु भूतमात्राशब्दयोरर्थभेदेन टीका-
यामुपपादितम् ॥ ननु प्रतिज्ञातं सर्वभूतैक्यं कुत्रोक्तमित्याकाङ्क्षायामाह—भूतेष्विति । दशैव भूतमात्रा अधिप्रज्ञमि-
त्यादिना ग्राह्यग्राहकाणामन्योन्यासापेक्षसिद्धिलोक्त्यनन्तरं नो एतच्चात्रेति तदैक्योपसंहारादद्वैतं तत्त्वं दर्शितमिति भावः ॥
नचैवं सति—“ता वा एता” इत्यादिवाक्यमेव सर्वभूतैक्योपपादने पर्याप्तं किं प्रज्ञादोहप्रतिविधानवाक्यैरिति—शङ्क-
नीयम्; विषयाणां सिद्धिरिन्द्रियाधीना तेषामपि करणतया तत्तद्विषयित्वेन सिद्धिर्विषयाधीनेत्यन्योन्यासापेक्षत्वप्रदर्शनस्य
तथाभूतानां जीवे कल्पितत्वप्रदर्शनस्य च तदधीनत्वात् प्रतिविधानवाक्याद् वागादिपरतच्छब्दानां प्रज्ञादोहवाक्यलब्ध-
जीवविशिष्टवागादिपरतया जीवेऽपि प्रतिविधानसिद्धेः । ततः प्रज्ञया वाचं समारुह्य वाचा सर्वाणि नामान्याप्नोति, प्रज्ञया
प्राणं समारुह्य प्राणेन सर्वान् गन्धानाप्नोतीत्यादयो वागादिसमारोहणनामायातिपर्यायास्तु प्रतिज्ञातप्रज्ञादोहादिवाक्य-
सिद्धस्य ग्राह्यग्राहकाणां जीवे कल्पितत्वस्य प्रकरणिणि शुद्धे पर्यवसानलाभार्थाः, ननु प्रज्ञयेत्यादिपर्यायाव्यतिरेकमुद्रया
वागादीनां स्वव्यापारेषु जीवसंबन्धावश्यंभावप्रतिपादनेन जीवविशिष्टेषु वागादिषु नामादिप्रतिविधानोक्तैर्नामादीनां जीवे
कल्पितत्वपर्यवसानदृढीकरणार्थाः । ‘न वाचं विजिज्ञासीत वक्तारं विद्याद् न प्राणं विजिज्ञासीत प्रातारं विद्याद्’ इत्यादयो

१ ‘कल्पितत्व द्वैतत्वमित्यर्थः’ इति ग-पु. पाठः ।

२ तत्र सूत्राणि ४ । प्राणस्तथानुगमात् २८ न वक्तुरात्मोपदेशादिति चेदध्यात्मसंबन्धभूमा ह्यस्मिन् २९ शास्त्रदृष्ट्या
तूपदेशो वामदेववत् ३० जीवमुख्यप्राणलिङ्गाच्चेति चेन्नोपासनात्रैविध्यादाश्रितत्वादिह तद्योगात् ३१ ॥

नामादीनां विज्ञेयत्वप्रत्याख्यानपर्याया अपि तेषां कल्पितत्वद्वीकरणार्था इति 'ता वा एता' इत्यतः प्राक् सर्वेऽपि पर्यायाः प्रतिज्ञातसर्वभूतैक्योपपादनार्थत्वेन सफलाः ॥ इति एकादशं प्रतर्दनाधिकरणम् ।

कणभक्षपदक्षकपक्षपरिष्करणक्षणातक्षणदक्षगिरम् ।
 अतिकर्कशतर्कशतक्षुभितक्षपितक्षपणक्षणभङ्गपदम् ॥ १ ॥
 कपिलोक्तिनिराकरणप्रवणं कृतपन्नगसूक्तिपरिष्करणम् ।
 नयमौक्तिकभूषितभट्टमतं विमलाद्वयचित्सुखमग्नधियम् ॥ २ ॥
 महतामपि मान्यतमं विदुषां विनिवेद्य गुहं हृदि वैश्वजितम् ।
 नयसंहतिशालिनि कल्पतरौ विवृतश्चरणः प्रथमः प्रथितः ॥ ३ ॥
 श्रीमद्भरद्वाजकुलजलधिकौस्तुभश्रीरङ्गराजाख्यमखितनयनिर्मिते ।
 वेदान्तकल्पद्रुवरपरिमलेऽनघे पूर्णोऽजनिष्ठाद्यचरण इह सत्प्रिये ॥ ४ ॥

इति वेदान्तकल्पतरुपरिमले प्रथमस्याध्यायस्य प्रथमः पादः समाप्तः ॥

॥ इति प्रथमस्याध्यायस्य स्पष्टब्रह्मलिङ्गश्रुतिसमन्वयाख्यः प्रथमः पादः ॥



प्रथमाध्याये द्वितीयः पादः ।

प्रथमे पादे 'जन्माद्यस्य यतः' इत्याकाशादेः समस्तस्य जगतो जन्मादिकारणं ब्रह्मेत्युक्तम् । तस्य समस्तजगत्कारणस्य ब्रह्मणो व्यापित्वं, नित्यत्वं, सर्वज्ञत्वं, सर्वशक्तित्वं, सर्वात्मत्वमित्येवं-जातीयका धर्मा उक्ता एव भवन्ति । अर्थान्तरप्रसिद्धानां च केषांचिच्छब्दानां ब्रह्मविषयत्वहेतुप्रतिपादनेन कानिचिद्वाक्यानि स्पष्टब्रह्मलिङ्गानि संदिह्यमानानि ब्रह्मपरतया निर्णीतानि । पुनरप्यन्यानि वाक्यान्यस्पष्टब्रह्मलिङ्गानि संदिह्यन्ते—किं परं ब्रह्म प्रतिपादयन्त्याहोस्विदर्थान्तरं किंचिदिति । तन्निर्णयाय द्वितीयतृतीयौ पादावारभ्येते ।

(१ अधिकरणम्) सर्वत्र प्रसिद्धोपदेशात् ॥ १ ॥

इदमास्मायते—'सर्वं खल्विदं ब्रह्म तज्जलानिति शान्त उपासीत । अथ खलु क्रतुमयः पुरुषो यथाक्रतुरस्मिँल्लोके पुरुषो भवति तथेतः प्रेत्य भवति स क्रतुं कुर्वीत' 'मनोमयः प्राणशरीरो

भामती ।

अथ द्वितीयं पादमारिप्सुः पूर्वोक्तमर्थं स्मारयति वक्ष्यमाणोपयोगितया—प्रथमे पादे इति । उत्तरत्र हि ब्रह्मणो व्यापित्वनित्यत्वादयः सिद्धवद्देतुतयोपदेक्ष्यन्ते । नचैते साक्षात्पूर्वमुपपादिता इति कथं हेतुभावेन शक्या उपदेष्टुमित्यत उक्तम्—समस्तजगत्कारणस्येति । यद्यप्येते न पूर्वं कण्ठत उक्ताः; तथापि ब्रह्मणो जगज्जन्मादिकारणत्वोपपादनेनाधिकरणसिद्धान्तन्यायेनोपक्षिप्ता इत्युपपन्नस्तेषामुत्तरत्र हेतुभावेनोपन्यास इत्यर्थः । अर्थान्तरप्रसिद्धानां चेति । यत्रार्थान्तरप्रसिद्धा एवाकाशप्राणज्योतिरादयो ब्रह्मणि व्याख्यायन्ते तदव्यभिचारिलिङ्गश्रवणात्, तत्र कैव कथा मनोमयादीनामर्थान्तरे प्रसिद्धानां पदानां ब्रह्मगोचरत्वनिर्णयं प्रतीत्यभिप्रायः । पूर्वपक्षाभिप्रायं त्वमे दर्शयिष्यामः ॥ १ ॥

सर्वत्र प्रसिद्धोपदेशात् ॥ १ ॥

इदमास्मायते 'सर्वं खल्विदं ब्रह्म' । कुतः, तज्जलानिति । यतः—तस्माद्ब्रह्मणो जायत इति तज्जं, तस्मिँश्च लीयत इति तल्लं, तस्मिँश्चानिति स्थितिकाले चेष्टत इति तदनं जगत्, तस्मात्सर्वं खल्विदं जगद्ब्रह्म । अतः कः कस्मिन्नज्यते कश्च कं द्वेष्टीति रागद्वेषरहितः शान्तः सन्नुपासीत । अथ खलु क्रतुमयः पुरुषो यथाक्रतुरस्मिँल्लोके पुरुषो भवति तथेतः प्रेत्य भवति स क्रतुं कुर्वीत मनोमयः प्राणशरीर इत्यादि ।

वेदान्तकल्पतरुः ।

सर्वत्र प्रसिद्धोपदेशात् ॥ १ ॥

प्रथमपादे स्पष्टब्रह्मलिङ्गवाक्यान्युदाहरणम् । द्वितीयतृतीययोस्त्वस्पष्टब्रह्मलिङ्गानि । तयोस्तु प्रायशः सविशेषनिर्विशेष-ब्रह्मलिङ्गवाक्यविषयतया वा योगरूढिविषयतया वाऽवान्तरभेदः । अधिकरणसिद्धान्तेति । यत्सिद्धावर्थादन्यसिद्धिः सोऽधिकरणसिद्धान्तः । यद्यर्थान्तररूढा अपि शब्दा ब्रह्मलिङ्गाद्ब्रह्मपरतया व्याख्याताः, तर्हि कैव कथा मनोमयत्वादिलिङ्गेषु । अपिचेह ब्रह्मशब्द एवास्ति, सर्वं खल्विदं ब्रह्मेति, अस्ति च वाक्यशेषे सर्वकर्मत्वादि ब्रह्मलिङ्गं, तत्कथं जीवपरत्वशङ्का वाक्यस्यात आह—पूर्वपक्षाभिप्रायं त्विति । क्रतुमित्यादिवाक्येनेत्यारभ्येत्यर्थः । तल्लमिति । तल्लय-

कल्पतरुपरिमलः ।

सर्वत्र प्रसिद्धोपदेशात् ॥ १ ॥

यत्सिद्धाविति । जगत्कर्तृत्वसिद्धौ सार्वभौमादिसिद्धिरेव तार्किकाणामप्युदाहरणम् । प्रथमे पादे इत्याद्युक्त एव भवतीत्यन्तं वृत्तानुवादभाष्यं प्रथमपादार्थस्योपजीव्यत्वप्रदर्शनेन संगतावुपयुज्यते । अर्थान्तरप्रसिद्धानामित्यादि तु वृत्तानुवादभाष्यान्तरं न तत्रोपयुज्यते । प्रत्युत कैमुतिकन्यायाबलम्बेनोत्तरपादारम्भाक्षेपगमकतया तदारम्भप्रतिकूलमित्याशङ्क्य तद्भाष्यमाक्षेपपरतयैव योजयित्वा तत्समाधानमस्पष्टब्रह्मलिङ्गानीति विशेषणेन भाष्यगतेन सूचितम्, पूर्वपक्षाभिप्रायं त्विति टीकायां दर्शितं । तच्छङ्कान्तरस्यापि समाधानार्थमित्यवतारयति—यद्यर्थान्तरेति । कैव कथेति । श्रुतिबाधकस्य लिङ्गबाधनक्षमत्वं कैमुतिकन्यायसिद्धमित्यर्थः ॥ अपिचेत्यादिना शङ्कान्तरं दर्शितम् । तल्लयमित्यर्थ इति । उप्र-

१ ख-पुरुषके 'नच ते' इति पाठः ।

भारूपः' (छा० ३।१।१, २) इत्यादि । तत्र संशयः—किमिह मनोमयत्वादिभिर्धर्मैः शारीर आत्मोपास्यत्वेनोपदिश्यते, आहोस्विद्वहेति । किं तावत्प्राप्तम् ? शारीर इति । कुतः ? तस्य हि कार्यकरणाधिपतेः प्रसिद्धो मनआदिभिः संबन्धो न परस्य ब्रह्मणः; 'अप्राणो ह्यमनाः शुभ्रः' (मु० २।१।२) इत्यादिश्रुतिभ्यः । ननु 'सर्वं खल्विदं ब्रह्म' इति स्वशब्देनैव ब्रह्मोपात्तं, कथमिह शारीर आत्मोपास्यत्वेनाशङ्क्यते ? नैष दोषः, नेदं वाक्यं ब्रह्मोपासनाविधिपरं, किं तर्हि ? शमविधिपरम् । यत्कारणं 'सर्वं खल्विदं ब्रह्म तज्जलानिति शान्त उपासीत' इत्याह । एतदुक्तं भवति—यस्मात्सर्वमिदं विकारजातं ब्रह्मैव, तज्जत्वात्तल्लत्वात्तदनत्वाच्च । नच सर्वस्यैकात्मत्वेन रागादयः संभवन्ति, तस्माच्छान्त उपासीतेति । नच शमविधिपरत्वे सत्यनेन वाक्येन ब्रह्मोपासनं नियन्तुं शक्यते । उपासनं तु 'स क्रतुं कुर्वीत' इत्यनेन विधीयते । क्रतुः संकल्पो ध्यानमित्यर्थः । तस्य च विषयत्वेन श्रूयते—'मनोमयः प्राणशरीरः' इति जीवलिङ्गम् । अतो ब्रूमो जीवविषयमेतदुपासनमिति । 'सर्वकर्म सर्वकामः' इत्याद्यपि श्रूयमाणं पर्यायेण जीवविषयमुपपद्यते । 'एष म आत्माऽन्तर्हृदयेऽणीयान्ब्रीहेर्वा यवाद्वा' इति च हृदयायतनत्वमणीयस्त्वं चाराग्रमात्रस्य जीवस्यावकल्पते नापरिच्छिन्नस्य ब्रह्मणः । ननु 'ज्यायान्पृथिव्या' इत्याद्यपि न परिच्छिन्नेऽवकल्पत इति ।

भामती ।

तत्र संशयः—किमिह मनोमयत्वादिभिर्धर्मैः शारीर आत्मोपास्यत्वेनोपदिश्यते, आहोस्विद्वहेति । किं तावत्प्राप्तम् ? शारीरो जीव इति । कुतः ? 'क्रतुम्' इत्यादिवाक्येन विहितां क्रतुभावनामनूय 'सर्वम्' इत्यादिवाक्यं शमगुणे विधिः । तथाच 'सर्वं खल्विदं ब्रह्म' इति वाक्यं प्रथमपठितमप्यर्थालोचनया परमेव; तदर्थोपजीवित्वात् । एवं च संकल्पविधिः प्रथमो निर्विषयः सन्नपर्यवस्यन्विषयापेक्षः स्वयमनिवृत्तो न विध्यन्तरेणोपजीवितुं शक्यः; अनुपपादकत्वात् । तस्माच्छान्ततागुणविधानात्पूर्वमेव 'मनोमयः प्राणशरीरः' इत्यादिभिर्विषयोपनायकैः संबध्यते । मनोमयत्वादि च कार्यकारणसंघातात्मनो जीवात्मन एव निरूढमिति जीवात्मनोपास्येनोपरक्तोपासना न पश्चाद्ब्रह्मणा संबद्धमर्हति; उत्पत्तिशिष्टगुणावरोधात् । नच 'सर्वं खल्विदम्' इति वाक्यं ब्रह्मपरम्; अपि तु शमहेतुवन्निगदार्थवादः शान्तताविधिपरः, 'शूर्पेण जुहोति' 'तेन ह्यन्नं क्रियते' इतिवत् । नच—अन्यपरादपि ब्रह्मापेक्षिततया स्वीक्रियत इति—युक्तम्; मनोमयत्वादिभिर्धर्मैर्जीवे सुप्रसिद्धैर्जीवविषयसमर्पणेनानपेक्षितत्वात्, सर्वकर्मत्वादि तु जीवस्य पर्यायेण भविष्यति । एवं चाणीयस्त्वमप्युपपन्नम् । परमात्मनस्त्वपरिमेयस्य तदनुपपत्तिः । प्रथमावगतेन चाणीयस्त्वेन ज्यायस्त्वं तदनुगुणतया व्याख्येयम् । व्याख्यातं च भाष्यकृता । एवं कर्मकर्तृव्यपदेशः, सप्तमीप्रथमान्तता चाभेदेऽपि जीवात्मनि कथंचिन्नेदोपवेदान्तकल्पतरुः ।

मित्यर्थः । तस्मिन्निति तदन् । क्रतुर्ध्यानं तत्प्रधानस्तन्मयः । मनोमयत्वादीनां प्रकृतब्रह्मनैरपेक्ष्यसापेक्षत्वाभ्यां संशयमाह—तत्रेति । पादान्तरत्वादेव नावान्तरसङ्गतिः । स्ववाक्योपात्तधर्मविशिष्टजीवोपासनाऽनुवादेन शमविधिपरत्वाच्च सर्वं खल्विति वाक्यमुपास्यसमर्पकमित्याह—क्रतुमिति । प्रागप्रतीतायाः क्रतुप्रवृत्तेः कथमुपासीतेत्यनुवादस्तत्राह—तथा चेति । ननु सङ्कल्पविधेरुपास्यसापेक्षत्वाद्ब्रह्मण उपास्यत्वम्, अत आह—एवंचेति । सापेक्षस्य गुणविध्यर्थमाश्रयदानायोगान्मनोमयत्वादिभिरेवापेक्षापूर्णमित्यर्थः । स्यादेतत्—मनोमयत्वादिमद्ब्रह्मैवास्त्वित्यत आह—मनोमयत्वादि चेति । उत्पत्तिशिष्टत्वं कर्मस्वरूपप्रतीतिसमयावगतत्वम् । यदि न ब्रह्मोपास्यं, किमर्थं तर्हि ब्रह्माभिधानमित्यत आह—नचेति । हेतुवन्निगद्यत इति तथोक्तः ॥ शूर्पेण जुहोतीत्याग्राये तेन हीति श्रुतम् । तत्र हिशब्दश्रुतेः स्तुतौ च लक्षणाप्रसङ्गादन्नकरणत्वं शूर्पहोमे हेतुरुपदिष्टः । तथाच यद्यदन्नकरणं दर्व्यादि तेन तेन होतव्यमिति प्राप्य राद्धान्तितं प्रमाणकल्पतरुपरिमलः ।

ज्यायान्तत्वेन टिलोप इति भावः । तस्मिन्निति टीकोपवर्णितास्यैव विग्रहस्य प्रदर्शनं येन जातानि जीवन्तीत्यादिश्रुत्यनुसारेण तृतीयान्तं तत्पद व्याख्येयमिति शङ्कावारणार्थः । जन्मस्थितिलयान्वयिनि तत्पदे विभक्त्यैक्यायैवं व्याख्यानमिति भावः । एवं च तस्माद्ब्रह्मणो जायत इति तज्जमिति टीकाग्रन्थे सप्तम्यर्थ एवापादानपञ्चम्युपादानस्वधोकरणायेति तात्पर्यम् । श्रुतावनिति क्तिबन्तस्य अनमित्यर्थतः पचाद्यजन्तेन ग्रहणम् । क्रतुर्ध्यानमिति । क्रतू अप्वरसंकल्पाविति निघण्टुः । तत्प्रधानस्तन्मय इति । मयइ विकारप्राचुर्यप्राधान्यादिविति केचन वैयाकरणाः पठन्ति ॥ सापेक्षस्य गुणविध्यर्थमिति । यद्यपि अग्निहोत्रं जुहोतीति केवलकर्मविधिवत्केवलोपासनाविधिरप्युपपद्यते, तस्य च "दध्रा जुहोति" "दध्रेन्द्रियकामस्य जुहुयात्" "चतस्रो गार्हपत्ये जुहोती"त्यादिगुणविधिं प्रत्यग्ब्रह्मविधेरिव शमविधिं प्रत्याश्रयदातृत्वमपि युज्यते; तथापि स्ववाक्योपात्तधर्मविशिष्टजीवविषय एवोपासनाविधिर्लब्धात्मा शमविधेरश्रयदाता भवतीत्युत्पत्ति-

भामती ।

चारेण राहोः शिर इतिवद्ब्रष्टव्या । ‘एतद्ब्रह्म’ इति च जीवविषयम्; जीवस्यापि देहादिबृंहणत्वेन ब्रह्मत्वात् । एवं सत्य-
संकल्पादयोऽपि परमात्मवर्तिनो जीवेऽपि संभवन्ति; तदव्यतिरेकात् । तस्माज्जीव एवोपास्यत्वेनात्र विवक्षितः, न
परमात्मेति प्राप्तम् । एवं प्राप्तेऽभिधीयते—समासः सर्वनामार्थः संनिवृष्टमपेक्षते । तद्वितार्थोऽपि
सामान्यं नापेक्षाया निवर्तकः ॥ तस्मादपेक्षित ब्रह्म ग्राह्यमन्यपरादपि । तथाच सत्यसंकल्पप्रभृतीनां
यथार्थता ॥ भवेदेतदेवं यदि प्राणशरीर इत्यादीनां साक्षाज्जीववाचकत्वं भवेत्, न त्वेतदस्ति । तथाहि—प्राणः

वेदान्तकल्पतरुः ।

लक्षणे । शर्पं हि होमकरणं तृतीयाश्रुत्या गम्यते, विध्यर्थस्य च न हेत्वपेक्षा । तस्मात् शर्पस्तुतिः । यत्तु हेतौ हिशब्द-
श्रुतिरिति । तन्न; नहि साक्षाद्व्यादिना शक्यमन्नं कर्तुम् । अथ शक्यं प्रणाज्या, कथं तर्हि श्रुतिवृत्तिता हेतुवचनस्य । ननु
शर्पस्तुतावपि लक्षणा स्यात्, नहि तेनापि साक्षादन्नं क्रियते । अद्वा; स्तुतिर्ब्रह्मवादत्वाद्यथाप्राप्ति लक्षणा सहेतु न
विधिरपूर्वार्थत्वादिति (जै अ १ पा. २ सू २६-३०) अत्रायं विशेषो द्रष्टव्यः । समास इति । प्राणः शरीरमस्येति
बहुव्रीहिर्विग्रहवादान्तर्गमितसर्वनामार्थवान्, सर्वनाम च संनिहितावल्म्बीति समासः संनिवृष्टमपेक्षते, तेन सर्वनामश्रुतिर्ब्र-
ह्मोपास्यत्वे मानमुक्ता । ननु न ज्योतिर्वीक्यवदिह वाक्यान्तरोक्तब्रह्मणोऽस्ति संनिधापिका प्रत्यभिज्ञा, यतः सर्वनाम परामृ-
श्येत, अतः स्ववाक्यस्थेन मनोमय इति मयडर्थेनाकाङ्क्षाशान्तिरत आह—तद्वितार्थोऽपीति । सोऽपि विकारप्राचुर्यसा-
धारणत्वेन सामान्यम्, अतो नाकाङ्क्षाशमकः, संदिग्धत्वात् । फलितमाह—तस्मादिति । अन्यपरादपि शमविधित्वा-
कल्पतरुपरिमलः ।

कल्पतरुपरिमलः ।

शिष्टगुणावरोध एव तात्पर्यम् । ननु शर्पविधेर्हेत्वपेक्षाभावेऽपि दर्व्यादीनामपि होमकरणत्वस्य लभार्थो हेतुः स्याद्,
दृष्टो ह्यातिथ्यायां “चतुर्गृहीतान्याज्यानि भवन्ती”त्यौपभृताष्टगृहीतव्यवच्छेदार्थस्य विधेर्हेत्वपेक्षत्वेऽपि “न ह्यत्रानूयाजा
इज्यन्त” इति तदनन्तरान्नातो हेतुरौपभृतमाज्यं चतुर्गृहीतं प्रयाजार्थम्, उपरितनमनूयाजार्थमिति विभागज्ञापनद्वारा-
ऽन्यत्रापि यत्रेष्टिविकृतावनूयाजानामभावस्तत्र सर्वत्राप्यौपभृतोपरितनं चतुर्गृहीतं न कार्यमित्यधिकार्थस्य प्रकृतौ “यदुप-
भृति” “प्रयाजानूयाजेभ्यस्तदिति” वचनस्यातिहायेडोबर्हिं प्रति समानयते जुहामौपभृतमिति वचनस्य च पर्यालोचनया
उपरितनप्रयाजद्वयानूयाजत्रयार्थतयाऽवगतादौपभृताष्टगृहीतात्प्रयाजद्वयार्थमर्थ समानेतव्यमित्यधिकार्थस्य च लभार्थं
इत्यभिप्रायां शङ्कामनुवदति—यत्त्विति । अनुयाजानामभावो हेतुर्मुख्यो लभ्यत इति तत्र तथा भवतु नाम, इह तु दर्व्यादिषु
मुख्यमन्नकरणत्वं न लभ्यत इति विशेषमभिप्रेत्य परिहरति—न हि साक्षादिति । हेतुवचनस्येति । हिशब्दबो-
ध्यहेतुत्वाधिष्ठानाक्षरणत्ववाचिन्यास्तृतीयाविभक्तैरित्यर्थः ॥ अनुवादत्वादिति । ननु स्तुतिपक्ष इव हेतुपक्षेऽप्यन्न-
करणत्वस्यानुवादस्तुल्यः । तेनेत्यनेन प्रातिपदिकपरामृष्टशर्पगतमन्नकरणत्वं यथासिद्धमनूय तस्य हिशब्दश्रुत्या हेतुत्वं प्रति-
पाद्यते, न त्वपूर्वमन्नकरणत्वं विधीयते, तस्य हेतुत्वनिर्देशान्यथाऽनुपपत्त्या यद्यदन्नकरणं तेन तेन होतव्यमिति व्याख्याक्षेपेण
दर्व्यादीनामपि शर्पसाधारणाक्षरणत्वसद्भावेन होमसाधनत्वं प्राप्यते । सत्यम्; तुल्येऽप्यनुवादत्वे स्तुतिपक्ष एवाश्र-
यणीयः, अन्यथा श्रुतस्य शर्पस्याऽश्रुतानां दर्व्यादीनां च विकल्पापत्तेः, विषमशिष्टविकल्पस्य चात्यन्तान्याय्यत्वात् ।
हिशब्दस्तु निपातत्वात् प्रसिद्धाद्यर्थान्तरमालम्ब्य चरितार्थः । हेत्वर्थत्वेऽपि स्तुतावेव हेतुभावं ब्रूयात्, “तस्माद्यजमा-
नोऽयजमानादुत्तर” “तस्माद् दक्षिणोऽर्द्ध आत्मनो वीर्यवत्तर” इत्याद्यर्थवादिषु हेतुवचनात् । अतः स्ववाक्य-
स्थेनेति । मयडर्थो मनोवच्छिन्नतया तद्विकारो जीव इति स एव सर्वनामार्थो भवेदिति भावः । अस्तु तर्हीति क-
चित्पाठ सोपि कथंचिदुक्ताभिप्रायो योज्यः । विकारप्राचुर्येति । प्राधान्यादेरप्युपलक्षणमेतत् । एवंच प्रकृतेन ब्रह्म-
णैवाकाङ्क्षाशान्तिः । व्युत्पत्तिसिद्धस्य सर्वनाम्नां प्रकृतपरामर्शित्वस्य प्रत्यभिज्ञापकानपेक्षत्वात्, तदभावेपि सा वैश्वदेव्यामि-
क्षेत्यादिषु प्रकृतपरामर्शदर्शनादिति भावः । ननु मा भूद्विकारादिरूपतया संदिग्धेन मयडर्थेनाकाङ्क्षापूरणं, स ऋतुं कुर्वीते-
त्यत्र श्रुतेन तत्पदार्थेन स्यात्, नच तथा सति मनोमयत्वादीनां सर्वेषामुपासकविशेषणत्वापत्त्योपास्यगुणत्वालम्भः; कस्य
ऋतुमिति प्रतिसबन्ध्याकाङ्क्षायामन्तर्धौ येनादर्शनमिच्छतीत्यत्रेवान्तरङ्गत्वात् स्वात्मन इति लब्धे स्वात्मन इह मनोमयत्वा-
दिगुणविशिष्टतया बुद्धिसन्निहितत्वात्तावद्गुणान्नवैयर्थ्यानुरोधाच्च तेषामर्थादुपास्यगुणत्वत्वाभात्, एवं मनोमयत्वादीनां
समानाधिकरणसमानलिङ्गतत्पदोपात्तविषयत्वे संभवति न विप्रकृष्टवाक्यान्तरश्रुतभिन्नलिङ्गोपात्तब्रह्मविषयत्वकल्पनं युक्तम्;
तत्कल्पने स ऋतुमिति तत्पदस्य वैयर्थ्यं च स्यात्, क्रियया कर्तुराक्षेपतो लभ्यत्वात्, तेषां तत्पदोपात्तविषयत्वाङ्गीकारे
वक्ष्यमाणगुणाश्रयदानार्थतया तस्यावैयर्थ्यं शक्यं वक्तुम्; उमां स पश्यन् ऋजुनैव चक्षुषेत्यत्र चक्षुषः पश्यतिक्रियाकरण-
त्वेनाक्षेपतो लभ्यत्वेऽपि ऋजुलगुणाश्रयदानार्थतयेव चक्षुषेत्यस्य । तस्मादिहान्यपरवाक्यान्तरश्रुतब्रह्मोपादानकथनं न

भामती ।

शरीरमस्येति सर्वनामार्थो बहुव्रीहिः, संनिहितं च सर्वनामार्थं संप्राप्य तदभिधानं पर्यवस्येत् । तत्र मनोमयपदं पर्यवसिताभिधानं तदभिधानपर्यवसानायात्, तदेव तु मनोविकारो वा मनःप्रचुरं वा किमर्थमित्यद्यापि न विज्ञायते । तद्यत्रैष शब्दः समवेतार्थो भवति स समासार्थः । नच—एष जीव एव समवेतार्थो न ब्रह्मणि, तस्य ‘अप्राणो ह्यमनाः’ इत्यादिभिस्तद्विरहप्रतिपादनादिति—युक्तम्; तस्यापि सर्वविकारकारणतया, विकाराणां च स्वकारणादभेदात्तेषां च मनोमयतया ब्रह्मणस्तत्कारणस्य मनोमयत्वोपपत्तेः । स्यादेतत्—जीवस्य साक्षान्मनोमयत्वादयः, ब्रह्मणस्तु तद्वारा । तत्र प्रथमं द्वारस्य बुद्धिस्थित्वात्तदेवोपास्यमस्तु, न पुनर्जघन्य ब्रह्म । ब्रह्मलिङ्गानि च जीवस्य ब्रह्मणोऽभेदाज्जीवेऽप्युपपत्स्यन्ते । तदेतदत्र संप्रधार्यम्—किं ब्रह्मलिङ्गैर्जीवानां तदभिज्ञानमस्तु तद्वत्ता, तथाच जीवस्य मनोमयत्वादिभिः

वेदान्तकल्पतरुः ।

परादपि इति । ब्रह्मोपादाने वाक्यशेषस्थलिङ्गसामञ्जस्यमाह—तथा चेति । तदभिधानं समासाभिधानम् । तद्धितार्थ-इत्येतद्याचष्टे—तत्र मनोमयपदमिति । एष मनोमयशब्दो जीव एव निविष्टावयवार्थः, नतु ब्रह्मणि; तस्य मनआदि-विरहप्रतिपादनादित्येतच्च न युक्तम्, कुतो न युक्तमत आह—तस्यापीति । विकाराणां चेति । विकारविशेषाणां जीवानामित्यर्थः । विकारत्वं जीवानामवच्छेदापेक्षं । यदि जीवद्वारा ब्रह्मणो मनोमयत्वं, तर्हि जीवे एव मनोमयपदं मुख्यमिति तदेव समासाकाङ्क्षाया परिपूरकमिति शङ्कते—स्यादेतदिति । बलाबलविवेकाय पक्षविभागं करोति—तदेतदिति । अधिष्ठानलिङ्गैः सर्वकर्मत्वादिभिस्तदभिज्ञजीवानां तद्वत्त्वपक्षे फलितमाह—तथा च जीवस्येति । वस्तुतो

कल्पतरुपरिमलः ।

युक्तमित्याशङ्कानिराकरणार्थत्वेन तथा चेत्येतदर्थमवतारयति—ब्रह्मोपादान इति । अयमाशयः—मनोमयः प्राणशरीर इत्यादीनां प्रथमान्तानां न तत्पदोपात्तजीवविशेषणसमर्पकतयाऽन्वयः, किंतु स क्रतुं कुर्वीतेति विधीयमानोपासनाप्रकारसमर्पकतया, एतमितः प्रत्याभिसंभविताऽस्मीत्येतदनन्तरमितिकरणादनेन प्रकारेण क्रतुं कुर्वीतेत्यन्वयप्रतीतेः, तथाऽन्वये सत्येव एष म आत्माऽन्तर्हृदय इति वाक्यसामञ्जस्याच्च, तस्योपासनाप्रकाराभिनयपरत्वं विना स्वतन्त्रश्रुतिवाक्यत्वे न इत्यस्यान्वयसामञ्जस्याभावात्, तथा सत्येव च “एष म आत्मान्तर्हृदय” इति वाक्यानां त्रिः पाठस्य “सर्वकर्म सर्वकाम” इत्यादिवाक्यानां द्विः पाठस्य च तत्र तत्र स्थाने हृदयान्तर्वर्तिताद्यनुसन्धानाभ्यासार्थत्वेन सार्थकत्वात् । दृष्टो हि “प्रायणीयं प्रथममहश्चतुर्विंशं द्वितीयं चत्वारोऽभिभवा षडहा”, एकः पृष्ठः षडहः समास स द्वितीयः स तृतीयः स चतुर्थः स पञ्चमस्त्रयोऽभिभवा षडहा”, एकः पृष्ठः षडह” इत्यादौ गवामयनिकाह कृत्तिवाक्ये अभिप्लवषडहादिशब्दानामसकृत्पाठस्तत्र तत्र स्थाने षडहाद्यनुष्ठानाभ्यासार्थः । एवमितिशब्दोक्तः प्रकारश्च मनोमयत्वाद्यनुसंधेयगुणजातरूपस्तत्क्रमरूपो वा द्वितीयपक्षे मनोमयत्वादीनामुपास्यगुणानां विधानं तत्क्रमविधानादाक्षेपतो लभ्यते, पृष्ठगतसर्वैताविधानादिव पृष्ठानाम् । एवंच मनोमय इत्यारभ्यान्वयिनितिकरणेन मनोमयत्वादेरेतं मनोमयत्वादिविशिष्टं प्राप्तास्मीत्येतदन्तस्य सर्वस्याप्यर्थजातस्य क्रतुं कुर्वीतेति विधीयमानायामुपासनायां प्रकारताऽऽपादानान्मनोमयत्वादिक्रमेण मनोमयत्वादिक्रमेण वा क्रतुं कुर्वीतेत्युपासनाव्याप्यार्थपर्यवसाने स्थिते तेन प्रकारेण तत्क्रमेण वा कस्य क्रतुः कार्य इत्याकाङ्क्षितं विशेष्यमन्यतः प्रामुख्यदपेक्षणीयम् । तत्र शमविधिवाक्ये अन्यार्थसन्निधानाद्ब्रह्म विशेष्यतया प्राप्नोति स्ववाक्ये स इत्यन्यार्थसन्निधानाज्जीवः, तत्र कतरस्य ग्रहणं न्याय्यमिति विशये वाक्यशेषगतानां प्रथमान्वितानां बहूनां लिङ्गानां ब्रह्मश्रुतेष्वसामञ्जस्यानु-रोधाद्ब्रह्मण एव ग्रहणं न्याय्यमिति निश्चीयते, ब्रह्मण उपास्यत्वेऽप्येष म आत्मेति समभिव्याहृतात्मशब्दानुसारेण मनोमयादिशब्देषु पुंलिङ्गोपपत्तेः ॥ यत्तु—मनोमयत्वादीनां “स क्रतुं कुर्वीते”त्यत्र तत्पदोपात्तजीवान्वयित्वाभावे तस्य वैयर्थ्यं स्यात्—इति । तत्र, तस्य वाक्यान्तरसन्निधापितमपि ब्रह्मैवोपास्यत्वेन ब्राह्ममित्येतज्ज्ञापनार्थत्वेनैव चारितार्थात् । तथाहि—तत्र तत्पदं जीवं परामृशत् सकल्पासुसारिफलप्राप्तियोग्यत्वेन परामृशति; तेन रूपेण कृतत्वात्, तथा तत्परामर्शश्च ‘मनोमय प्राणशरीर’ इति जीवलिङ्गे ऐहिकामुष्मिकपरिश्रमणखेदसंपादकमन प्राणसंबन्धिरूपस्वतः सिद्धहेयगुणपरतया न व्याख्येये, तत्क्रतुन्यायविरोधात्, किंतुपादेयगुणपरतया व्याख्येये इति सूचनार्थः । तेन मनोमय इत्येतत्सगुणब्रह्मोपासनासिद्धस्य ब्रह्मलोके भोग्यभोगोपकरणानि यानि प्राक्सिद्धान्यर्णवादीनि यानि च स्वसंकल्पसाध्यानि ह्यन्नपानादीनि तानि सर्वाणि स्वाप्रपदार्थवन्मानसप्रत्ययरूपाणीति छान्दोग्यभाष्ये दहरविद्याप्रकरणे ये वर्णिता मनोविकारा भोग्यादयस्तदुपादानतया तत्तादात्म्यपरम् । प्राणशरीर इत्येतत्प्राणा इन्द्रियाणि वायवो वा शरीराणि शरीरवन्नियम्यान्यस्येति सर्वात्मना यद्वश्येन्द्रियत्वं वश्यप्राणवायुत्वं वा हिरण्यगर्भेण सह मोक्षमाणानाम् अहंग्रहोपासकानामपेक्षितपरब्रह्मसाक्षात्कारादिसंपादनार्थचित्तवशीकरणोपयोगि तत्परमिति सिध्यति । तेनैवंभूतगुणानुसंधानानुसारिफलोपयोगितया वाक्यान्तरसंनिधापि-

अत्र ब्रूमः—न तावदणीयस्त्वं ज्यायस्त्वं चोभयमेकस्मिन्समाश्रयितुं शक्यं; विरोधात् । अन्य-
तराश्रयणे च प्रथमश्रुतत्वादणीयस्त्वं युक्तमाश्रयितुं, ज्यायस्त्वं तु ब्रह्मभावापेक्षया भविष्यतीति ।
निश्चिते च जीवविषयत्वे यदन्ते ब्रह्मसंकीर्तनम्—‘एतद्ब्रह्म’ (छा० ३।१।४) इति, तदपि
प्रकृतपरामर्शार्थत्वाज्जीवविषयमेव । तस्मान्मनोमयत्वादिभिर्धर्मैर्जीव उपास्य इत्येवं प्राप्ते ब्रूमः ।
परमेव ब्रह्म मनोमयत्वादिभिर्धर्मैरुपास्यम् । कुतः ? सर्वत्र प्रसिद्धोपदेशात् । यत्सर्वेषु वेदान्तेषु
प्रसिद्धं ब्रह्मशब्दस्यालम्बनं जगत्कारणं, इह च ‘सर्वं खल्विदं ब्रह्म’ इति वाक्योपक्रमे श्रुतं, तदेव
मनोमयत्वादिभिर्धर्मैर्विशिष्टमुपदिश्यत इति युक्तम् । एवं च सति प्रकृतहानाप्रकृतप्रक्रिये न भवि-
ष्यतः । ननु—वाक्योपक्रमे शमविधिविवक्षया ब्रह्म निर्दिष्टं न स्वविवक्षयेत्युक्तम् । अत्रोच्यते—
यद्यपि शमविधिविवक्षया ब्रह्म निर्दिष्टम्, तथापि मनोमयत्वादिषूपदिश्यमानेषु तदेव ब्रह्म
संनिहितं भवति, जीवस्तु न संनिहितो न च स्वशब्देनोपात्त इति वैषम्यम् ॥ १ ॥

भामती ।

प्रथममवगमात्तत्त्वैवोपास्यत्वं, उत न जीवस्य ब्रह्मलिङ्गवत्ता तदभिन्नस्यापि, जीवलिङ्गैस्तु ब्रह्म तद्वत्, तथाच ब्रह्मलिङ्गानां
दर्शनात्, तेषां च जीवेऽनुपपत्तेर्ब्रह्मैवोपास्यमिति । वयं तु पद्यामः—समारोप्यस्य रूपेण विषयो रूपवान्भ-
वेत् । विषयस्य तु रूपेण समारोप्यं न रूपवत् ॥ समारोपितस्य हि रूपेण भुजङ्गस्य भीषणत्वादिना रज्जु रूपवती
नतु पुनः रज्जुरुपेणाभिगम्यत्वादिना भुजङ्गो रूपवान् । तदा भुजङ्गस्यैवाभावात्किं रूपवत् । भुजङ्गदशायां तु न नास्ति
वास्तवी रज्जुः । तदिह समारोपितजीवरूपेण वस्तुसद्ब्रह्म रूपवद्युज्यते, नतु ब्रह्मरूपैर्नित्यत्वादिभिर्जीवस्तद्वाभविष्यतुम-

वेदान्तकल्पतरुः ।

ब्रह्माऽभिन्नस्यापि जीवस्यावच्छिन्नतया न ब्रह्मधर्मवत्ता, ब्रह्म तु सर्वात्मत्वाज्जीवलिङ्गैस्तद्वत् जीवलिङ्गवदिति । पक्षे लाभमाह-
तथा च ब्रह्मलिङ्गानामिति । ज्ञायमानेन समारोप्यरूपेणाधिष्ठानं विषयो रूपवान् भवेत्, तस्याज्ञायमानत्वेन समारोप-
कालेऽपि सत्त्वात्, विषयस्य तु रूपेणासाधारणेन ज्ञायमानेन समारोप्यं न रूपवदधिष्ठानासाधारणरूपज्ञाने सति समा-

कल्पतरुपरिमलः ।

तमपि ब्रह्मैवोपास्यत्वेन ग्राह्यमिति च सिध्यति । नचैतद्यथाकतुरित्युपन्यस्तात्तत्कतुन्यायमात्रात्सिध्यति; यथा सत्यपि तत्क-
तुन्याये वचनबलाज्जीवविषययाऽपि पञ्चान्नविद्यया ब्रह्मप्राप्तिः, तथा कर्तुं कुर्वीतेत्यत्र विहितयाऽन्तरङ्गत्वादाख्याताक्षासिद्धत्वेन
बुद्धिसन्निहितत्वाच्च जीवमुपास्य परिगृहीतवत्योपासनयाऽपि ब्रह्मप्राप्तिरस्त्विति शङ्कावकाशसद्भावात् । तस्मात्स इत्येतदपि
ब्रह्मोपादानहेतुवाक्यशेषोपष्टम्भकमिति न तद्वैयर्थ्यमिति । एवंचात्र ब्रह्मणि जीवलिङ्गयोजना कार्या, जीवे वा ब्रह्मलिङ्गयो-
जनेत्यग्रिमविचारस्य नास्त्यवकाशः; मनोमयत्वप्राणशरीररूपपर्यालोचनायां तयोः स्वत एव ब्रह्मपर्यवसानात्, ब्रह्मलि-
ङ्गानां बाहुल्यात्तदुरोधेनापि तयोर्ब्रह्मपर्यवसायित्वाच्च । बहूनि ह्यत्र ब्रह्मलिङ्गानि । सर्वकर्मत्वं बालाक्यधिकरणन्यायेन
(ब्र. अ. १ पा. ४ सू. १६) कर्मशब्दस्य कार्यपरतया सकलकार्यकर्तृत्वं सर्वकामत्वं तदुपयोगिसकलसृज्यविष-
यसृष्टिकामनावत्त्वं सर्वगन्धत्वं सर्वरसत्वं च सकलदेशकालवर्तिवस्तुजातगतसर्वगन्धरसाश्रयत्वम् सर्वमिदमभ्या-
त्तमित्यनेनोक्तं सर्वव्यापित्वमित्यादीनि । नचैतानि जीव उपपद्यन्ते । ननु—एषां जीवेऽनुपपत्तौ पुनः स एव तत्कतुन्या-
यविरोधः; मनःप्राणोपकरणत्वयोर्हेतुत्वनिवृत्तिप्राप्तत्वाभ्यामिव तेषामपि प्राप्तिमशक्यत्वेनोपासकप्रेप्सितत्वासंभवादिति—
चेत्, उच्यते; तत्कतुन्यायो न सर्वगुणविषयः कितूपासकप्राप्त्यर्हगुणविषयः । तथाचोद्गीथोपास्याकाशादिश्रुतसर्वभूत-
कारणत्वादिवन्नोपासकेनोपासनाफलानुभवदशायां सर्वकर्मत्वादयः प्राप्तुं योग्या इति न तद्विषयः । नचैतावता मनोमय-
त्वादिकमपि तदप्रेप्सितगुणतया व्याख्याय तत्रापि तत्सकोचः कल्पनीयः; तदसकोचव्याख्यानसंभवेऽन्यथा व्याख्याय
तत्सकोचकल्पनाऽनौचित्यात् । अथवा—सर्वगतत्वादिकमप्यहंप्राप्तोपासकानां कममुक्तिफलत्वादाविर्भूतस्वरूपैरुपासकैः
क्रमेण प्राप्तुं योग्यमिति न तत्रापि तत्कतुन्यायसकोचः कल्प्यः । अन्यथा हिरण्यपुरुषोपासनाफले सर्वदुरितविरहे का
गतिः; उदेति ह वै सर्वेभ्यः पाप्मभ्यो य एवं वेदेति तत्र सफलवाक्ये सर्वशब्दस्य संकोचकल्पने तथैव स एष सर्वेभ्यः
पाप्मभ्य इति तत्पूर्ववाक्येऽपि तत्सकोचः प्रसज्येतेति सर्वदुरितविरहो ब्रह्मलिङ्गं न स्यात् । एवं सत्यपि यदि मनोमयत्व
जीवस्य मनोवच्छेदकृतमनोविकारत्वं, प्राणशरीरत्वं च प्राणोपकरणत्वम्, यदिच ब्रह्मजीवलिङ्गानां नात्यल्पबहुलकृतं
वैषम्यं, तथापि जीवलिङ्गानामेव ब्रह्मणि योजनं कार्यमिति न्यायान्तरन्युत्पत्त्यर्थमुपरितनटीकाकल्पतरुग्रन्थयोः प्रवृत्तिरिति

विवक्षितगुणोपपत्तेश्च ॥ २ ॥

वक्तुमिष्टा विवक्षिताः । यद्यप्यपौरुषेये वेदे वक्तुरभावाच्चेच्छार्थः संभवति; तथाप्युपादानेन फलेनोपचर्यते । लोके हि यच्छब्दाभिहितमुपादेयं भवति तद्विवक्षितमित्युच्यते, यदनुपादेयं तद्विवक्षितमिति । तद्वद्वेदेऽप्युपादेयत्वेनाभिहितं विवक्षितं भवति, इतरद्विवक्षितम् ।

भामती ।

हेति; तस्य तदानीमसंभवात् । तस्माद्ब्रह्मलिङ्गदर्शनाज्जीवे च तदसंभवाद्ब्रह्मैवोपास्यं न जीव इति सिद्धम् । एतदुपलक्षणाय च 'सर्वं खल्विदं ब्रह्म' इति वाक्यमुपन्यस्तमिति ॥ १ ॥ यद्यप्यपौरुषेय इति । शास्त्रयोनिवत्त्वेऽपीश्वरस्य पूर्वपूर्वसृष्टिरचितसंदर्भापेक्षरचनत्वेनास्वातन्त्र्यादपौरुषेयत्वाभिधानम् । तथाच स्वातन्त्र्येण विवक्षा नास्तीत्युक्तम् । परिग्रहपरित्यागौ चोपादानानुपादाने उक्ते, न त्पादेयत्वमेव । अन्यथोद्देश्यतयानुपादेयस्य ग्रहादेरविवक्षितत्वेन

वेदान्तकल्पतरुः ।

रोप्याभावादित्यर्थः । प्रस्तुतेऽधिष्ठानासाधारणरूपज्ञानमस्तीत्याह—तस्मादिति । ननु यद्युक्तरीत्या मनोमयवाक्येऽपि ब्रह्मलिङ्गात्तत्प्रतीतिः, तर्हि कथं भाष्यकारः सूत्रविवरणावसरे “इह च सर्वं खल्विदं ब्रह्म” इति वाक्योपक्रमे श्रुतमित्येवाह, न पुनर्वाक्यशेषेऽपि सर्वकाम इत्यादिधर्मवक्त्या श्रुतमिति, अतआह—एतदुपलक्षणायेति ॥ १ ॥ भाष्ये त्वपौरुषेयशब्देन

कल्पतरुपरिमलः ।

द्रष्टव्यम् ॥ प्रस्तुत इति । ननु—यदि प्रस्तुते अधिष्ठानासाधारणरूपज्ञानमस्ति, कथं तर्हि समारोपितो जीवभावो न निवर्तते ? यदि तदानीं सद्यपि समारोपितनिवर्तनाक्षमं, किमिति जीवस्त्वेन रूपेण रूपवान्न स्याद् ? रज्ज्वसाधारणरूपज्ञाननिवर्तनीयभुजगविलक्षणत्वादिति—चेत्, अत्रायमाचार्याणामाशयः—जीवधर्माणां ब्रह्मणि योजनायां हि तस्मिन्ननवच्छिन्नब्रह्मलबुद्धिर्न ह्यतव्या, तरङ्गधर्माणां समुद्रे योजनायां तस्मिन्व्यापिलबुद्धिरिव । ब्रह्मधर्माणां जीवे योजनायां तु तस्मिन्परिच्छिन्नजीवलबुद्धिर्न ह्यतव्या, दर्पणमुखेऽवदातल्योजनायां ग्रीवास्थमुखमिन्नलबुद्धिरिव । नच क्वचित्स्वरूपमनुपमृद्य वाक्यशेषगतलिङ्गयोजनायां कर्तुं शक्यायामन्यत्र तदुपमृद्य सा कार्येति । आचार्यैर्वस्तुतो ब्रह्मभिन्नस्यापि जीवस्येत्यादि-पूर्वग्रन्थेनायमाशयः स्पष्टीकृतः । अधिष्ठानसाधारणरूपज्ञाने सति समारोप्याभावोक्त्याऽप्येष एवार्थो विवक्षितः ॥ ननु—एतदुपलक्षणायेति टीका न युक्ता, वाक्योपक्रमाभिर्णयस्यापि युक्ततया तेन वाक्यशेषाभिर्णयस्यानुपलक्षणीयत्वात्, नच—अन्यार्थसन्निधानाभिर्णयो न दृढ इति तदुपलक्षणलोक्तिरिति—वाच्यम्; बुद्धिस्थपरामर्शना सर्वनाम्नाऽन्यार्थसन्निहितस्यापि परामर्शोपपत्तेः, ज्योतिरधिकरणे (ब्र. अ. १ पा. १ सू. २४-२७) तथाभूतपरामर्शादेव निर्णयस्य कृतत्वाच्च, नच—तेन गतार्थः स न्याय इति न्यायान्तरुपलक्षणलोक्तिरिति—वाच्यम्; ब्रह्माब्रह्मलिङ्गसमवाये ब्रह्मलिङ्गादेव निर्णयो युक्त इति न्यायस्यापि प्रतर्दनाधिकरणे (ब्र. अ. १ पा. १ सू. २७-३१) प्रदर्शितत्वात्, नच—जीवेऽपि जीवबुद्ध्युपमर्देन ब्रह्मबुद्ध्या तल्लिङ्गानि योजयितुं न शक्यन्त इत्यधिकशङ्कापरिहारप्रदर्शनाय प्रतर्दनाधिकरणसिद्ध्यन्यायस्य पुनरुद्भावनमिति—वाच्यम्; ज्योतिरधिकरणन्यायपुनरुद्भावनमपि वस्तुतोऽन्यार्थमपि न भवति ब्रह्मणः सन्निधानमित्यधिका-र्थप्रदर्शनायेति वक्तुं शक्यत्वात् । “सर्वं खल्विति” वाक्ये इदमिति न सर्वस्य विशेषणं, वैयर्थ्यात्, किंतु ब्रह्मणः, तस्य च फलं प्रकृतत्रिपाद्ब्रह्माधिकारलाभः । स च प्रकृतस्य प्रयत्नेनाधिकारः स्वानर्थक्यपरिहाराय कर्तौ वाक्यशेषगतलिङ्गं बाधिलोपास्यत्वेन ब्रह्मसमर्पणार्थं इत्येवमन्यार्थं ब्रह्मणः सन्निधानम् । ब्रह्मणः सर्वात्मलोक्त्या सर्वस्य ब्रह्मात्मताऽप्यर्थात् सिध्यतीति तदवलम्बना प्रासङ्गिकोपकाराभिप्राया भाष्ये शमविध्यर्थवादतोक्तिः, ननु शमविधिशेषलाभिप्राया । यद्यपि शमविधिविवक्षयेति भाष्ये—यद्यपीत्यनेनाभ्युपेत्यवादलद्योतनाद्, ज्योतिरधिकरणे न केवलं ज्योतिर्वाक्य एव ब्रह्मानुवृत्तिः, परत्रापि शाण्डिल्यविद्यायाम् अनुवर्तिष्यते ब्रह्मेति ज्योतिर्वाक्ये त्रिपाद्ब्रह्मानुवृत्तौ विवदमानं पूर्वपक्षिणं प्रति शाण्डिल्यविद्याया तदनुवृत्तिः कथं हेतुभावं प्रतिपद्येत ? यदि तदनुकर्षणैकप्रयोजनेदं विशेषणसामर्थ्यं नाश्रीयेतेत्यधि कार्यप्रदर्शनपरत्वं हि शक्यं वक्तुम् । तस्मादेतदुपलक्षणायेति ग्रन्थो न युक्त इत्याशङ्काऽपनयार्थमेतस्यैवोपलक्षणायेति न तदर्थः, किन्वेतस्याप्युपलक्षणायेति तदर्थ इति दर्शयितुम् ॥ झटिति प्रतीयमानमाद्यार्थमादाय शङ्कते—ननु यद्युक्तीत्येति । ननु—अधिकशङ्कापरिहारस्यास्मिन्नेव सूत्रे विवक्षितत्वे द्वितीयतृतीयसूत्रे पुनरुक्ते स्याताम्, ताभ्यां खलु ब्रह्मजीवयोर्जीवब्रह्मधर्मोपपत्त्यनुपपत्ती वर्णयिष्येते इति । नच—ताभ्यामनुगमादिति प्रतर्दनाधिकरणसूत्रावयवेनास्पष्टं दर्शिता युक्तिः स्पष्टमनूदिताऽधिकशङ्कापरिहारस्त्वाद्यसूत्र एवेति—वाच्यम्, उपन्यस्ताधिकशङ्कापरिहारार्थत्वेनैव तृतीयसूत्रस्य टीकायामवतारितत्वात्—यद्वोचाम समारोप्यधर्माः समारोपविषये संभवन्ति, ननु विषयधर्माः समारोप्ये इति, तस्यैतदुत्थानमिति, तत्र सूत्रे टीकायामेवोक्तत्वाच्चेति चेत्—सत्यम्; द्वितीयतृतीयसूत्रयोरनु-

उपादानानुपादाने तु वेदवाक्यतात्पर्यातात्पर्याभ्यामवगम्येते । तदिह ये विवक्षिता गुणा उपास-
नायामुपादेयत्वेनोपदिष्टाः सत्यसंकल्पप्रभृतयस्ते परस्मिन्ब्रह्मण्युपपद्यन्ते । सत्यसंकल्पत्वं हि
सृष्टिस्थितिसंहारेष्वप्रतिबद्धशक्तित्वात्परमात्मन एवावकल्पते । परमात्मगुणत्वेन च 'य
आत्मापहतपाप्मा' (छा० ८।७।१) इत्यत्र सत्यकामः सत्यसंकल्प इति श्रुतम् । आकाशा-
त्मेत्यादिनाऽऽकाशवदात्माऽस्येत्यर्थः । सर्वगतत्वादिभिर्धर्मैः संभवत्याकाशेन साम्यं ब्रह्मणः ।
'ज्यायान्पृथिव्याः' इत्यादिना चैतदेव दर्शयति । यदाप्याकाश आत्मा यस्येति व्याख्यायते,
तदापि संभवति सर्वजगत्कारणस्य सर्वात्मनो ब्रह्मण आकाशात्मत्वम् । अतएव 'सर्वकर्मा'
इत्यादि । एवमिहोपास्यतया विवक्षिता गुणा ब्रह्मण्युपपद्यन्ते । यत्तुक्तं 'मनोमयः प्राणशरीरः'
इति जीवलिङ्गं न तद्ब्रह्मण्युपपद्यत इति, तदपि ब्रह्मण्युपपद्यत इति ब्रूमः । सर्वात्मत्वाद्ब्रि
ब्रह्मणो जीवसंबन्धीनि मनोमयत्वादीनि ब्रह्मसंबन्धीनि भवन्ति । तथाच ब्रह्मविषये श्रुतिस्मृती
भवतः—'त्वं स्त्री त्वं पुमानसि त्वं कुमार उत वा कुमारी । त्वं जीर्णो दण्डेन वञ्चसि त्वं जातो
भवसि विश्वतोमुखः' (श्वे० ४।३) इति । 'सर्वतःपाणिपादं तत्सर्वतोक्षिशिरोमुखम् । सर्वतः
श्रुतिमल्लोके सर्वमावृत्य तिष्ठति' (गी० १३।१३) इति च । 'अप्राणो ह्यमनाः शुभ्रः' इति श्रुतिः

भामती ।

चमसादावपि संमार्गप्रसङ्गात् । तस्मादनुपादेयत्वेऽपि ग्रह उद्देश्यतया परिगृहीतो विवक्षितः । तद्वत् त्वेकत्वमवच्छेद-
कत्वेन वर्जितमविवक्षितम्, इच्छानिच्छे च भक्तिः । तदिदमुक्तम्—वेदवाक्यतात्पर्यातात्पर्याभ्यामवगम्येते
वेदान्तकल्पतरुः ।

न कर्त्रभावा उक्तः, किं तु पुंस्वातन्त्र्याभावः । विवक्षाभावाभिधानमपि स्वातन्त्र्यनिषेधार्थमित्याह—तथाचेति । उपादा-
नेन फलेनेति भाष्ये उपादानं नाम परिग्रहो नतूपादेयत्वमुद्देश्यलप्रतियोगि । विपक्षे दण्डमाह—अन्यथेति । किंचिद्विधातुं
सिद्धवन्निर्देश्यत्वमुद्देश्यत्वम् । अनुष्ठेयत्वेन निर्देश्यत्वमुपादेयत्वम् । उद्देश्याविवक्षायां ग्रहं संमार्गीत्यत्रोद्देश्यग्रहस्याविवक्षा
स्यात् । तथा च चमसादेरपि संमार्गप्रसङ्गः स चायुक्तः । चमसाधिकरणे (जै. अ. ३ पा. १ सू. १६-१७) हि प्रकृ-
तयागसंबन्धिसोमाधारत्वाविशेषेण ग्रहपदस्य चोपलक्षणार्थत्वेन चमसानामपि संमार्गमाशङ्क्य सिद्धान्तितम् । केवलं संमार्ग-
विध्ययोगादुद्देश्येन भाव्यं, तच्च ग्रहशब्देन समर्पितम् । नच चमसलक्षणार्थो ग्रहशब्दः; ग्रहयागावान्तरापूर्वसाधनत्वस्यान्त-
रङ्गस्य तेन लक्ष्यमाणत्वात् । ब्रीहियवयोस्त्ववान्तरापूर्वमेदाभावाद्ब्रीहीन् प्रोक्षतीत्यत्र ब्रीहिशब्दो यवोपलक्षणार्थ इति युक्तम् ।
ततश्च ग्रहेष्वेव संमार्ग इति ॥ ननु परिग्रहो यदि उद्देश्यत्वेन विधिपरिगृहीतस्तर्हि तदेकत्वमपि पञ्चेकत्ववद्विवक्षितं
स्यादत आह—तद्वत् त्विति । ग्रहगतं त्वेकत्वं ग्रहान्तरत्यवच्छेदकत्वेन रूपेण न विवक्षितम् । युक्ता हि पशुना यजेते-

कल्पतरुपरिमलः ।

वृत्तिव्यावृत्तिभ्यां ब्रह्मजीवयोर्जावब्रह्मधर्माणामुपपत्त्यनुपपत्ती दर्शिते, इहतु तयोरारोप्याधिष्ठानत्वारोपविषयत्वाभ्यामिति
टीकाकारैः स्खोलितप्रकारमवलम्ब्येह सूत्रे तदुपलक्षणायेत्युक्तम् ॥ तस्यैतदुत्थानमिति तु ब्रह्मजीवयोर्जावब्रह्मधर्मोपप-
त्त्यनुपपत्तिप्रतिपादनसाम्यमात्रेणोक्तम्, न तु तदुपपादकप्रकारैक्येनापि । अतो न पुनस्तथादिप्रसङ्गः ॥ ननु—भाष्ये
विवक्षाभावाभिधानमनुपपन्नम्; पारतन्त्र्येऽपि विवक्षासंभवात्—'शब्दब्रह्मेति यच्चैदं शास्त्रं वेदाख्यमुच्यते । तदप्यधिष्ठितं
सर्वमेकेन परमात्मना ॥ तथर्गवेदादयो वेदाः प्रोक्ता येऽपि पृथक् पृथक् । भोग्यत्वेनात्मनां तेऽपि चैतन्यानुगताः सदा ॥
तेषामन्तर्गतेच्छानां वाक्यार्थप्रतिपादने । विवक्षा चाविवक्षा च ज्ञायते शब्दशक्तिः ॥' इति 'न्यायेन संप्रदायाद्या ये
मीमांसकयाज्ञिकाः । वेदं व्याचक्षते तेषामभिप्रायोऽयमिष्यते ॥' इति च पूर्वमीमांसकैरपि वेदे विवक्षायाः समर्थितत्वा-
दित्याशङ्क्य तदपि भाष्यं स्वातन्त्र्याभावाभिप्रायमिति व्याख्यातमित्यवतारयति—विवक्षाभावाभिधानमपीति ॥
उद्देश्याविवक्षायामिति । यद्यपि विवक्षितशब्देन स्वार्थं परित्यज्योपादेयत्वलक्षणायां न विवक्षितत्वस्य वाक्यार्थानु-
प्रवेशः, तथापि लक्ष्यस्य मुख्यार्थसंबन्धोऽपेक्षणीय इत्युद्देश्योपादेययोर्मध्ये विशिष्योपादेयस्य विवक्षासंबन्धविवक्षया तत्प्रति-
द्वन्द्वेन उद्देशस्य विवक्षाभावः पर्यवस्येदिति तात्पर्यम् । सोमाधारत्वाविशेषेणेति । तथाच सोमावसेकनिर्हरणादि-
दृष्टप्रयोजनं ग्रहेष्विव चमसेष्वप्यपेक्षितमिति ग्रहैकत्ववद्ब्रह्मत्वमपि न विवक्षणीयमिति भावः ॥ ननु यथा ब्रीहीन्प्रोक्षतीत्यत्र
द्वितीययोच्यमानं प्रोक्षणसाध्यत्वं पूर्वसिद्धानां ब्रीहीणां स्वरूपेण न सम्भवतीत्यपूर्वसाधनत्वाकारेण साध्यत्वनिर्वाहार्थम्, अपूर्व-
साधनत्वलक्षणायां ब्रीहिपदस्य यथा यवसाधारण्यं, तथेहापि ग्रहपदस्योद्देश्यसमर्पकस्य चमससाधारण्यं स्यादित्याशङ्क्याह—
ग्रहयागावान्तरैति । ननु सोमावसेकनिर्हरणादिदृष्टप्रयोजनाविशेषेऽपि ग्रहयागाभ्यां स्वावान्तरापूर्वसाधनविवक्षया ग्रहेष्विव

१ छ-पुस्तके 'आकाशात्मा इति च' इति पाठः । २ छ-पुस्तके 'यदपि' इति पाठः । ३ छ-पु. 'तदपि' इति पाठः । ४ 'ननु
परिग्रह उद्देश्यत्वेन' इति व-पुस्तके पाठः ।

शुद्धब्रह्मविषया, इयं तु 'मनोमयः' । प्राणशरीरः' इति सगुणब्रह्मविषयेति विशेषः । अतो विवक्षितगुणोपपत्तेः परमेव ब्रह्मेहोपास्यत्वेनोपदिष्टमिति गम्यते ॥ २ ॥

अनुपपत्तेस्तु न शारीरः ॥ ३ ॥

पूर्वेण सूत्रेण ब्रह्मणि विवक्षितानां गुणानामुपपत्तिरुक्ता । अनेन तु शारीरे तेषामनुपपत्तिरुच्यते । तुशब्दोऽवधारणार्थः । ब्रह्मैवोक्तेन न्यायेन मनोमयत्वादिगुणम्, नतु शारीरो जीवो मनोमयत्वादिगुणः । यत्कारणं सत्यसंकल्पः, आकाशात्मा, अवाकी, अनादरः, ज्यायान्पृथिव्या इति चैवंजातीयका गुणा न शारीर आञ्जस्येनोपपद्यन्ते । शारीर इति शरीरे भव इत्यर्थः । नन्वीश्वरोऽपि शरीरे भवति । सत्यम् । शरीरे भवति, नतु शरीर एव भवति; 'ज्यायान्पृथिव्या ज्यायानन्तरिक्षात्' 'आकाशवत्सर्वगतश्च नित्यः' इति च व्यापित्वश्रवणात् । जीवस्तु शरीर एव भवति; तस्य भोगाधिष्ठानाच्छरीरादन्यत्र वृत्त्यभावात् ॥ ३ ॥

कर्मकर्तृव्यपदेशाच्च ॥ ४ ॥

इतश्च न शारीरो मनोमयत्वादिगुणः, यस्मात्कर्मकर्तृव्यपदेशो भवति 'एतमिति प्रेत्याभिसंभवितास्मि' (छा० ३।१।४) इति । एतमिति प्रकृतं मनोमयत्वादिगुणमुपास्यमात्मानं कर्मत्वेन प्राप्यत्वेन व्यपदिशति, अभिसंभवितास्मीति शारीरमुपासकं कर्तृत्वेन प्रापकत्वेन, अभिसंभवितास्मीति—प्राप्तास्मीत्यर्थः । नच सत्यां गतावेकस्य कर्मकर्तृव्यपदेशो युक्तः । तथोपास्योपासकभावोऽपि भेदाधिष्ठान एव । तस्मादपि न शारीरो मनोमयत्वादिविशिष्टः ॥ ४ ॥

शब्दविशेषात् ॥ ५ ॥

इतश्च शारीरादन्यो मनोमयत्वादिगुणः, यस्माच्छब्दविशेषो भवति समानप्रकरणे श्रुत्यन्तरे—'यथा व्रीहिर्वा यवो वा इयामाको वा इयामाकतण्डुलो वैवमयमन्तरात्मन्पुरुषो हिरण्यमयः' (शत० ब्रा० १०।६।३।२) इति । शारीरस्यात्मनो यः शब्दोऽभिधायकः सप्तम्यन्तः—अन्तरात्मन्निति, तस्माद्विशिष्टोऽन्यः प्रथमान्तः पुरुषशब्दो मनोमयत्वादिविशिष्टस्यात्मनोऽभिधायकः । तस्मात्तयोर्भेदोऽधिगम्यते ॥ ५ ॥

स्मृतेश्च ॥ ६ ॥

स्मृतिश्च शारीरपरमात्मनोर्भेदं दर्शयति—'ईश्वरः सर्वभूतानां हृद्देशेऽर्जुन तिष्ठति । भ्रामयन्सर्वभूतानि यन्त्रारूढानि मायया' (गी० १८।६१) इत्याद्या । अत्राह—कः पुनरयं शारीरो नाम परमात्मनोऽन्यः, यः प्रतिषिध्यते—'अनुपपत्तेस्तु न शारीरः' इत्यादिना ? श्रुतिस्तु—'ना-

भामती ।

इति । यत्परं वेदवाक्यं तत्तेनोपात्तं विवक्षितम्, अतत्परेण चानुपात्तमविवक्षितमित्यर्थः ॥ २ ॥ स्यादेतत्—यथा सत्यसंकल्पत्वादयो ब्रह्मण्युपपद्यन्ते, एवं शारीरेऽप्युपपत्त्यन्ते; शारीरस्य ब्रह्मणोऽभेदात् । शारीरगुणा इव मनोमयत्वादयो ब्रह्मणीयत आह सूत्रकारः—अनुपपत्तेस्तु न शारीरः ॥ ३ ॥ ४ ॥ ५ ॥ यत्तद्वोचाम समारोप्यधर्माः समारोपविषये संभवन्ति, नतु विषयधर्माः समारोप्य इति, तस्येत उत्थानम् । अत्राह चोदकः—कः पुनरयं शारीरो नामेति । न तावद्भेदप्रतिषेधाद्भेदव्यपदेशाच्च भेदाभेदावेकत्र तात्त्विकौ भवितुमर्हतः, विरोधा-

वेदान्तकल्पतरुः ।

त्यत्रोपादेयविशेषणत्वादेकत्वविवक्षा; एकप्रसरतया एकपञ्चविशिष्टयागविधिसंभवात्, अत्रतु ग्रहलैकलोद्देशेन संमार्गविधानुद्दिश्यमानयोः परस्परमसंबन्धाद्ब्रह्म एवोद्देश्यत्वेन पर्यवसानाच्च प्रत्युद्देश्यं वाक्यपरिसमाप्तिः स्याद्, ग्रहं संमार्गं तं चैकमिति, ततश्च वाक्यभेद इत्यर्थः । वेदेऽप्युपादेयत्वेनाभिमतं विवक्षितमित्यादिभाष्ये विवक्षिताविवक्षितशब्दनिर्दिष्टेच्छानिच्छे गौण्या वृत्त्या इत्याह—इच्छाऽनिच्छे चेति । को गुणः ? स भाष्योक्त इत्याह—तदिदमिति । जीवस्य ब्रह्मणो भेदाभेदाभ्यामुभयश्रुत्युपपत्तेराक्षेपायोगमाशङ्क्याह—न तावदिति । भेदाभेदयोरन्यतरबाधे स्थिते

कल्पतरुपरिमलः ।

तदैकत्वविवक्षयैकस्मिन्नेव ग्रहे संमार्गो व्यवतिष्ठतामित्याशङ्कते—नन्विति । उपादेयविशेषणत्वादिति । उपादानाय संख्याविशेषस्यापेक्षितत्वात्तदपेक्षितविभक्त्युपनीतसंख्याविविध एव प्रातिपदिकार्थो यागविशेषणं स्यादित्यर्थः । अत्र त्विति ।

न्योऽतोऽस्ति द्रष्टा नान्योऽतोऽस्ति श्रोता' (बृह० ३।७।२३) इत्येवंजातीयका परमात्मनो-
ऽन्यमात्मानं वारयति । तथा स्मृतिरपि—'क्षेत्रज्ञं चापि मां विद्धि सर्वक्षेत्रेषु भारत' (गी०
१३।२) इत्येवंजातीयकेति ॥ अत्रोच्यते—सत्यमेवैतत् । परएवात्मा देहेन्द्रियमनोबुद्ध्युपा-
धिभिः परिच्छिद्यमानो बालैः शारीर इत्युपचर्यते । यथा घटकरकाद्युपाधिवशादपरिच्छिन्नमपि
नभः परिच्छिन्नवदवभासते, तद्वत् । तदपेक्षया च कर्मकर्तृत्वादिभेदव्यवहारो न विरुध्यते
प्राक् 'तत्त्वमसि' इत्यात्मैकत्वोपदेशग्रहणात् । गृहीते त्वात्मैकत्वे बन्धमोक्षादिसर्वव्यवहारप-
रिसमाप्तिरेव स्यात् ॥ ६ ॥

अर्भकौकस्तत्त्वात्तद्व्यपदेशाच्च नेति चेन्न निचाय्यत्वादेवं व्योमवच्च ॥ ७ ॥

अर्भकमल्पम्, ओको नीडम्, 'एष म आत्मान्तर्हृदये' इति परिच्छिन्नायतनत्वात्, स्वशब्देन च
'अणीयान्त्रीहेर्वा यवाद्वा' इत्यणीयस्त्वव्यपदेशात्, शारीर एवाग्रमात्रो जीव इहोपदिश्यते,
न सर्वगतः परमात्मेति यदुक्तं तत्परिहर्तव्यम् । अत्रोच्यते—नायं दोषः । न तावत्परिच्छि-
न्नदेशस्य सर्वगतत्वव्यपदेशः कथमप्युपपद्यते, सर्वगतस्य तु सर्वदेशेषु विद्यमानत्वात्परिच्छि-
न्नदेशव्यपदेशोऽपि कयाचिदपेक्षया संभवति । यथा समस्तवसुधाधिपतिरपि हि सन्नयोऽध्याधि-
पतिरिति व्यपदिश्यते । कया पुनरपेक्षया सर्वगतः सन्नीश्वरोऽर्भकौका अणीयांश्च व्यपदिश्यत
इति । निचाय्यत्वादेवमिति ब्रूमः । एवमणीयस्त्वाद्विगुणगणोपेत ईश्वरस्तत्र हृदयपुण्डरीके
निचाय्यो द्रष्टव्य उपदिश्यते । यथा शालग्रामे हरिः । तत्रास्य बुद्धिविज्ञानं ग्राहकम् । सर्वगतो-
ऽपीश्वरस्तत्रोपास्यमानः प्रसीदति । व्योमवच्चैतद्द्रष्टव्यम् । यथा सर्वगतमपि सद्योम सूची-
पाशाद्यपेक्षयाऽर्भकौकोऽणीयश्च व्यपदिश्यते, एवं ब्रह्मापि । तदेवं निचाय्यत्वापेक्षं ब्रह्मणोऽर्भकौ-
कस्त्वमणीयस्त्वं च न पारमार्थिकम् । तत्र यदाशङ्क्यते—हृदयायतनत्वाद्ब्रह्मणो हृदयायतनानां

भामती ।

दिद्युक्तम् । तस्मादेकमिह तात्त्विकमतात्त्विकं चेतर्त्, तत्र पौर्वापर्येणाद्वैतप्रतिपादनपरत्वाद्देवान्तानां द्वैतग्राहिणश्च
मानान्तरस्याभावात्तद्वाधनाच्च तेनाद्वैतमेव परमार्थः । तथाच 'अनुपपत्तेस्तु' इत्याद्यसंगतार्थमित्यर्थः । परिहरति—
सत्यमेवमेतत् । पर एवात्मा देहेन्द्रियमनोबुद्ध्युपाधिभिरवच्छिद्यमानो बालैः शारीर इत्युपचर्यते ।
अनाद्यविद्याऽवच्छेदलब्धजीवभावः पर एवात्मा स्वतो भेदेनावभासते । तादृशानां च जीवानामविद्या, नतु निरुपा-
धिना ब्रह्मणः । नच—अविद्यायां सत्यां जीवात्मविभागः सति च जीवात्मविभागे तदाश्रयाऽविद्येत्यन्योन्याश्रयमिति—
सांप्रतम्; अनादित्वेन जीवाविद्ययोर्बीजाङ्कुरवदनवङ्कुसेरयोगात् । नच—सर्वज्ञस्य सर्वशक्तेश्च सतः कुतोऽकस्मात्संसा-
वेदान्तकल्पतरुः ।

विनिगममाह—तत्रेति । वेदान्ततात्पर्यादद्वैतं तत्त्वमिति कुतः ? प्रत्यक्षादिविरोधाद्, अत आह—द्वैतग्राहिणश्चेति ।
विधिमात्रव्यापारत्वात्प्रत्यक्षस्य तत्पूर्वकत्वाच्चान्येषामित्यर्थः ॥ तद्वाधनात् तैर्वेदान्तैर्बाधनात् । तस्माज्जीवभेदानुपपत्तेः
सूत्रानुपपत्तिरित्याह—तथाचेति । औपाधिकभेदानुवादित्वेन भेदश्रुतीनां सूत्रस्य चोपपत्तिमाह—अनाद्यविद्येति ।
तादृशानां चेति । अविद्यावच्छिन्नानामित्यर्थः ॥ अनादित्वेनेति । जीवाविद्ययोर्बीजाङ्कुरवदेतुमत्त्वे जीवानित्यत्वं
कल्पतरुपरिमलः ।

उद्देश्ययोः परस्परसंबन्ध एकक्रियावशीकारप्रयुक्तः, तयोरेवान्योन्याकाङ्क्षाप्रयुक्तो वा वाच्यः । द्विविधोऽप्यत्र न संभवति;
उद्देश्ययोः क्रियां प्रति प्रधानयोरुपादेयक्रियावश्यत्वाभावात्, सोमावसेकनिर्हरणप्रयोजनस्य समार्गस्य सर्वेषु प्राकरणिकेषु
ग्रहेष्वपेक्षितत्वेन तेषु केषांचिद्व्यावर्तकस्य संख्याविशेषस्यानाकाङ्क्षितत्वाच्चेति भावः ॥ ननु तथापि प्रत्ययानां प्रकृत्यर्थान्वित-
स्वार्थाभिधायकत्वनियमेन शब्दस्वाभाव्यादेकत्वविशिष्टस्य ग्रहस्योद्देश्यत्वमनिवार्यमित्याशङ्क्याह—ग्रह एवेति । एकत्वविशेष-
णोऽपि सोमावसेकनिर्हरणप्रयोजनस्य सर्वैर्ग्रहैरपेक्षितत्वादुपादेयविशेषणस्यैवोद्देश्यविशेषणस्य क्रियाङ्गत्वाभावेन तद्वैकल्पप्रयु-
क्तक्रियावैकल्याप्रसक्तेश्च ग्रहाणां प्रत्येकमेकत्वमवलम्ब्य ग्रहमात्र एवोद्देश्यत्वपर्यवसानं स्यात् । अथाप्येकवचनसार्थकत्वाय
तदुपनीतमेकत्वं प्रत्येकमुद्देश्य कृत्वा ग्रहं संमृज्यात्तं चैकमेवेति वाक्यार्थः कल्प्येत, तदा वाक्यभेदः स्यादित्यर्थः । इदमु-
पलक्षणं—त्रिदोषदुष्टपरिसंख्यादोषापत्तेरपि । विदिमात्रेति । ज्ञानमात्रफलकत्वात्तत्वावेदकप्रमाणवत्प्रमितिफलकत्वाभा-
वादित्यर्थः । विधिमात्रेति पाठोऽपि विधिपदं ज्ञापनमात्रपरम् । कुतः प्रमितत्वाभाव इत्याकाङ्क्षायां तद्वाधनादित्यनेनोक्तं हेतुं
व्याचष्टे—तैर्वेदान्तैरिति । जीवाभिव्यक्तीनामिति । आध्यासिकजीवरूपाभिव्यक्तीनामित्यर्थः । पूर्वपूर्वभ्रमनिमित्तक-

च प्रतिशरीरं भिन्नत्वाद्भिन्नायतनानां च शुकादीनामनेकत्वसावयवत्वानित्यत्वादिदोषदर्शना-
द्ब्रह्मणोऽपि तत्प्रसङ्ग इति, तदपि परिहृतं भवति ॥ ७ ॥

संभोगप्राप्तिरिति चेन्न वैशेष्यात् ॥ ८ ॥

व्योमवत्सर्वगतस्य ब्रह्मणः सर्वप्राणिहृदयसंबन्धात्, चिद्रूपतया च शारीरादविशिष्टत्वात्, संसुखदुःखादिभोगोऽप्यविशिष्टः प्रसज्येत । एकत्वाच्च । नहि परस्मादात्मनोऽन्यः कश्चिदात्मा संसारी विद्यते, 'नान्योऽतोऽस्ति विज्ञाता' (बृ० ३।७।२३) इत्यादिश्रुतिभ्यः । तस्मात्परस्यैव ब्रह्मणः संसारसंभोगप्राप्तिरिति चेत्, न, वैशेष्यात् । न तावत्सर्वप्राणिहृदयसंबन्धाच्चिद्रूपतया च शारीरवद्ब्रह्मणः संभोगप्रसङ्गः, वैशेष्यात् । विशेषो हि भवति शारीरपरमेश्वरयोः । एकः कर्ता भोक्ता धर्माधर्मादिसाधनः सुखदुःखादिमांश्च । एकस्तद्विपरीतोऽपहतपाप्मत्वादिगुणः । एतस्मादनयोर्विशेषादेकस्य भोगो नेतरस्य । यदि च संनिधानमात्रेण वस्तुशक्तिमनाश्रित्य कार्यसंबन्धोऽभ्युपगम्येत, आकाशादीनामपि दाहादिप्रसङ्गः । सर्वगतानेकात्मवादिनामपि समावेतौ चोद्यपरिहारौ । यदप्येकत्वाद्ब्रह्मण आत्मान्तराभावाच्छारीरस्य भोगेन ब्रह्मणो भोगप्रसङ्ग इति । अत्र वदामः—इदं तावद्देवानांप्रियः प्रष्टव्यः । कथमयं त्वयाऽऽत्मान्तरभावोऽर्ध्ववसीयत इति ? 'तत्त्वमसि' 'अहं ब्रह्मास्मि' 'नान्योऽतोऽस्ति विज्ञाता' इत्यादिशास्त्रेभ्य इति चेत्, यथा-शास्त्रं तर्हि शास्त्रीयोऽर्थः प्रतिपत्तव्यो न तत्रार्थजरतीयं लभ्यम् । शास्त्रं च 'तत्त्वमसि' इत्यपह-तपाप्मत्वादिविशेषणं ब्रह्म शारीरस्यात्मत्वेनोपदिशच्छारीरस्यैव तावदुपभोक्तृत्वं वारयति ।

भामती ।

रिता, यो हि परतन्त्रः सोऽन्येन बन्धनागारे प्रवेश्यते, नतु स्वतन्त्र इति—वाच्यम् ; नहि तद्भागस्य जीवस्य संप्रतितनी बन्धनागारप्रवेशिता, येनानुयुज्येत, किंत्वियमनादिः पूर्वपूर्वकर्माविद्यासंस्कारनिबन्धना नानुयोगमर्हति । नचैतावता ईश्वरस्यानीशता, नहुपकरणाद्यपेक्षिता कर्तुः स्वातन्त्र्यं विहन्ति । तस्माद्यत्किंचिदेतदपीति ॥ ६ ॥ ७ ॥ विशेषादिति वेदान्तकल्पतरुः ।

स्यात्, तस्मादुत्तरोत्तरजीवाभिव्यक्तीनां पूर्वपूर्वभ्रमनिमित्तकलमत्रोक्तम् । अनादिस्त्वविद्या जीवोपाधिर्देवताधिकरणे वक्ष्यते ॥ अनादिजीवाविद्ययोश्चेत्तरेतरतन्त्रलमविद्यातत्संबन्धयोरिवविरुद्धम् । स्वाश्रिताविद्याश्रितत्वे जीवस्यात्माश्रयमिति चेत्, किमतः ? उत्पत्तिज्ञप्तिप्रतिबन्धेन ह्यात्माश्रयस्य दोषता । नचानयोरुत्पत्तिः, अनादितात्, प्रतीतिस्तु जीवस्य स्वतत्त्वद्वलादविद्यायाः, तथापि स्वस्कन्धारूढारोहवत्स्वाश्रिताश्रितत्वं विरुद्धमिति चेन्न; स्वाश्रिताश्रितत्वस्य क्वचित्प्रमितावविरोधादप्रमितावव्याप्यादस्मादव्यापकस्य विरोधस्य दुष्प्रसंजनत्वात् । अपिच नैव कुण्डबदरवदधरोत्तरीभावः ; जीवाविद्ययोरमूर्तत्वात्, अवच्छेद्यावच्छेदकत्वं तु तत्रेतरतरेतरापेक्षं प्रमाणप्रमेयादिषु सुलभोदाहरणम् ॥ अधिष्ठानं विवर्तानामाश्रयो ब्रह्म शुक्तिवत् । जीवाविद्यादिकानां स्यादिति सर्वमनाकुलम् ॥ न वैशेष्यादिति । सूत्रे प्रकृतिप्रयोगादेवेष्टसिद्धौ कल्पतरुरपरिमलः ।

त्वमित्यनेन बीजाङ्कुरन्यायसाम्यार्थ टीकायामविद्यापदं भ्रमपरमिति व्याख्यातम् । तर्हि किं प्रवाहानादिभ्रमसन्तानव्यतिरेकेण स्वरूपानादिरविद्या नास्ति, साऽप्यस्ति वक्ष्यमाणेत्याह—अनादिस्त्विति । ननु “तादृशानां च जीवानामविद्या, ननु निरुपाधिनो ब्रह्मणः” इति टीकायां साप्यविद्या जीवाश्रिताभ्युपगता, तत्प्रसङ्गाद् भ्रमरूपाविद्यायामन्योन्याश्रयः परिहृतः, तथा चाविद्याधीनो जीवब्रह्मविभागस्तद्विभागे च सति जीवाश्रितत्वसिद्धिरविद्याया इत्यन्योन्याश्रयमाशङ्क्याह—अनादिजीवाविद्ययोरिति । अविद्यासंबन्धस्तन्निरूपकाविद्याधीन, अविद्यापि तत्संबन्धाधीना, अविद्यासंबन्धाधीनत्वात्सर्वविवर्तानाम् । तत्र यथेतरेतरतन्त्रलमनादित्वाच्च दोषावहम् एवमिहापीत्यर्थः । क्वचित् प्रमेयत्वाभिधेयत्वादौ । ननु स्वाश्रयाश्रितत्वास्याप्रसिद्धौ तेन विरोधप्रसङ्गं नैवोपपादि, जीवो यथाश्रितः स्यादविद्याश्रयो न स्यात्तदुपादानकप्रपञ्चवदिति प्रसङ्गनमुपपद्यते इत्यस्वरसादाह—अपिचेति । नन्वमूर्तत्वेऽपि नभ शब्दवदाश्रयाश्रयिभावः संभवतीत्याशङ्क्याह—अवच्छेद्येति । अन्यत्र यथा तथा वास्तु, प्रकृते जीवाविद्ययोरवच्छेद्यावच्छेदकभावमात्रमिष्यते, अविद्यावच्छेदकोपाधिकं जीवत्वमिति । जीवोऽविद्ययावच्छिद्यते, अविद्या च चैतन्याश्रिता, वृक्षाश्रितः कपिसंयोगो मूलेनेव जीवत्वेनावच्छिद्यत इति । नन्विदमप्यन्योन्याश्रयदुष्टमित्याशङ्क्याह—तत्रेति । प्रमेयत्वाकारावगाहि प्रमाणं निरूपकप्रमेयावच्छेद्यं, प्रमेयं च स्वविशेषणीभूतप्रमाणावच्छेद्यमित्येवमादिष्ववच्छेद्यावच्छेदकत्वस्येतरेतरतन्त्रत्वं दृष्टमित्यर्थः ॥ जीवाविद्ययोराश्रयाश्रयिभावाभावे कस्तयोराश्रय इत्याकाङ्क्षायां सर्वप्रपञ्चविवर्ताधिष्ठानं चैतन्यरूपं ब्रह्मैव केवलमित्यवच्छेदकतोक्त्या गर्भितमर्थं विवृणोति—अधिष्ठानमिति । वैशेष्यादिति ष्यञ्प्रत्ययस्य चातुर्वर्ण्यादिवत्स्वार्थिकत्वे वक्तुं शक्येऽप्यधिकार्थ-

१ छ-पु. 'अध्यवसित.' इति पाठः ।

कुतस्तदुपभोगेन ब्रह्मण उपभोगप्रसङ्गः । अथागृहीतं शारीरस्य ब्रह्मणैकत्वं, तदा मिथ्याज्ञान-
निमित्तः शारीरस्योपभोगः, न तेन परमार्थरूपस्य ब्रह्मणः संस्पर्शः । नहि वालैस्तलमलिनता-
दिभिर्व्योम्नि विकल्प्यमाने तलमलिनतादिविशिष्टमेव परमार्थतो व्योम भवति । तदाह—न,
वैशेष्यादिति । नैकत्वेऽपि शारीरस्योपभोगेन ब्रह्मण उपभोगप्रसङ्गः, वैशेष्यात् । विशेषो हि
भवति मिथ्याज्ञानसम्यग्ज्ञानयोः । मिथ्याज्ञानकल्पित उपभोगः, सम्यग्ज्ञानदृष्टमेकत्वम् ।
नच मिथ्याज्ञानकल्पितेनोपभोगेन सम्यग्ज्ञानदृष्टं वस्तु संस्पृश्यते । तस्मान्नोपभोगगन्धोऽपि
शक्य ईश्वरस्य कल्पयितुम् ॥ ८ ॥ इति प्रथमं सर्वत्रप्रसिद्धाधिकरणम् ।

(२ अधिकरणम्)

अत्ता चराचरग्रहणात् ॥ ९ ॥

कठवल्लीषु पठ्यते—‘यस्य ब्रह्म च क्षत्रं चोभे भवत ओदनः । मृत्युर्यस्योपसेचनं क इत्था
वेद यत्र सः’ (१।२।२४) इति । अत्र कश्चिदोदनोपसेचनसूचितोऽत्ता प्रतीयते । तत्र किमग्नि-
रत्ता स्यात्, उत जीवः, अथवा परमात्मेति संशयः । विशेषानवधारणात्, त्रयाणां चाग्निजी-
वपरमात्मनामस्मिन्प्रत्ये प्रश्नोपन्यासोपलब्धेः । किं तावत्प्राप्तम्; अग्निरत्तेति । कुतः ? ‘अग्नि-
रन्नादः’ (बृ० १।४।६) इति श्रुतिप्रसिद्धिभ्याम् । जीवो वाऽत्ता स्यात्; ‘तयोरन्यः पिप्पलं
स्वाद्वत्ति’ इति दर्शनात्, न परमात्मा, ‘अनश्नन्नन्योऽभिचाकशीति’ (मुण्ड० ३।१।१) इति
दर्शनादित्येवं प्राप्ते ब्रूमः—अत्ताऽत्र परमात्मा भवितुमर्हति । कुतः ? चराचरग्रहणात् । चरा-
चरं हि स्थावरजङ्गमं मृत्यूपसेचनमिहाद्यत्वेन प्रतीयते, तादृशस्य चाद्यस्य न परमात्मनोऽन्यः
कात्स्न्येनात्ता संभवति । परमात्मा तु विकारजातं संहरन्सर्वमस्तीत्युपपद्यते । नन्विह चरा-

भामती ।

वक्तव्ये वैशेष्याभिधानमात्यन्तिकं विशेषं प्रतिपादयितुम् । तथाहि—अविद्याकल्पितः सुखादिसंभोगोऽविद्यात्मन एव
जीवस्य युज्यते, नतु निर्गुणनिखिलाविद्यातद्वासनस्य शुद्धबुद्धमुक्तस्वभावस्य परमात्मन इत्यर्थः । शेषमतिरोहितार्थम्
॥ ८ ॥ इति प्रथमं सर्वत्रप्रसिद्धाधिकरणम् ॥

अत्ता चराचरग्रहणात् ॥ ९ ॥

कठवल्लीषु पठ्यते—‘यस्य ब्रह्म च क्षत्रं चोभे भवत ओदनः । मृत्युर्यस्योपसेचनं क इत्था
वेदान्तकल्पतरुः ।

प्रत्ययप्रयोगोऽतिशयोक्तनाय । तमेवाह—तथाहीति । अतिशयस्य भावः प्रत्ययार्थो, नतु विशेषस्वरूपभाव इत्यर्थः ॥
इति प्रथमं सर्वत्र प्रसिद्धाधिकरणम् ॥

अत्ता चराचरग्रहणात् ॥ ९ ॥

यस्य मृत्युरूपसेचनमोदनमिश्रष्टवद् । तं नाविरतो दुश्चरितादिति पूर्वमन्त्रप्रकाशितोपायवान्यथा वेद इत्थमन्यस्तद्वहितः
कल्पतरुपरिमलः ।

लभाय भावार्थत्वमाश्रितं भावोऽप्यत्रातिशयो विवक्षित, नतु विशेषशब्दप्रवृत्तिनिमित्तरूपो धर्म इति टीकातात्पर्यमाह—न
वैशेष्यादिति सूत्र इत्यादिना । अत्र—मनोमयत्वप्राणशरीरत्वयोर्जीवल्लिङ्गयोस्तत्कतुन्यायेन समारोप्यस्य रूपेण विषयो
रूपवान् भवेदिति न्यायेन चापतद् ब्रह्मणि पर्यवसानमस्पष्टं ताभ्यामुपगताभ्या स्पष्टमपि सत्यसंकल्पत्वादिव्रह्मलिङ्गमभिभू-
तम् । किंच हृदयायतनत्वं हृदये पर्याप्तवृत्तित्वं, नतु हृदये कथनमात्रमित्यणीयस्त्रोपपत्त्युपन्यासेनावगम्यत इत्युपपत्तिरूप-
तात्पर्यलिङ्गावगतं हृदयायतनत्वं तदुपपत्तिरूपमणीयस्त्वं च प्रबलं जीवल्लिङ्गमिति ताभ्यामपि सत्यसंकल्पत्वादिकमभिभूत-
मित्यस्पष्टब्रह्मलिङ्गतया पादसगतिः । तर्हि दिवि दिव इति विभक्तिभेदेन प्रत्यभिज्ञाविच्छेदसंदेहादस्पष्टगायत्रीब्रह्मानुवृत्तिकं
ज्योतिर्वाक्यं विषयीकृत्य प्रवृत्तं ज्योतिरविकरणमप्यत्रैव पादे कर्तव्यं स्यादिति चेन्न, तत्र स्पष्टब्रह्मलिङ्गस्य गायत्रीवाक्यस्यापि
निर्णेतव्यत्वेन तस्य प्रथमपादेऽपि सगतिसत्त्वात् ॥ इति प्रथमं सर्वत्रप्रसिद्धाधिकरणम् ॥

अत्ता चराचरग्रहणात् ॥ ९ ॥

१ तत्र सूत्राणि ८—सर्वत्र प्रसिद्धोपदेशात् १ विवक्षितगुणोपपत्तेश्च २ अनुपपत्तेस्तु न शारीरः ३ कर्मकर्तृव्यपदे-
शाच्च ४ शब्दविशेषात् ५ स्मृतेश्च ६ अर्भकौकस्वातन्त्र्यपदेशाच्च नेति चेन्न निचाय्यत्वादेवं व्योमवच्च ७ संभोगप्राप्ति-
रिति चेन्न वैशेष्यात् ८ इति ॥

भामती ।

वेद यत्र स इति । अत्र चादनीयौदनोपसेचनेन सूचितः कश्चिदत्ता प्रतीयते । अतृत्वं च भोक्तृता वा संहर्तृता वा स्यात् । नच प्रस्तुतस्य परमात्मनो भोक्तृतास्ति; ‘अनश्नन्नन्योऽभिचाकशीति’ इति श्रुत्या भोक्तृताप्रतिषेधात्, जीवात्मनश्च भोक्तृताभिधानात्—‘तयोरन्यः पिप्पलं स्वाद्वत्ति’ इति । तद्यदि भोक्तृत्वमत्तृत्वं, ततो मुक्तसंशयं जीवात्मैव प्रतिपत्तव्यः । ब्रह्मक्षत्रादि चास्य कार्यकारणसंघातो भोगायतनतया वा साक्षाद्वा संभवति भोग्यम् । अथ तु संहर्तृता भोक्तृता, तत्तन्त्रयाणामग्निजीवपरमात्मनां प्रश्नोपन्यासोपलब्धेः संहर्तृत्वस्याविशेषाद्भवति संशयः—किमत्ता अग्निः, आहो जीवः, उताहो परमात्मेति । तत्रौदनस्य भोग्यत्वेन लोके प्रसिद्धेर्भोक्तृत्वमेव प्रथमं बुद्धौ विपरिवर्तते, चरमं तु संहर्तृत्वमिति भोक्तृवात्ता । सर्वथा स जीव एव । ‘न जायते म्रियते’ इति च तस्यैव स्तुतिः; संहारकालेऽपि संस्कारमात्रेण तस्यावस्थानात् । दुर्ज्ञानत्वं च तस्य सूक्ष्मत्वात् । तस्माज्जीव एवात्तेहोपास्यत इति प्राप्तम् । यदि तु संहर्तृत्वमत्तृत्वं तथाप्यग्निरत्ता, ‘अग्निरन्नादः’ इति श्रुतिप्रसिद्धिभ्याम् । एवं प्राप्तेऽभिधीयते—अत्तात्र परमात्मा, कुतः, चराचरग्रहणात् उभे यस्यौदनः, इति च ‘मृत्युर्यस्योपसेचन-वेदान्तकल्पतरुः ।

को वेद । यत्र सोऽत्ता कारणरूपो वर्तते तं निर्विशेषमात्मानं को वेदेत्यर्थः । पूर्वाधिकरणान्ते परमेश्वरस्याभोक्तृतोक्तेरिह न सोऽत्तेति सङ्गतिः । विषयवाक्ये अतुरश्रवणादत्तेति सूत्रायोगमाशङ्क्याह—अत्रचेति । भोक्तृत्वलक्षणमत्तृत्वं नाभिपरमात्मसाधारणम्, कथं संशय इत्याशङ्क्याह—अतृत्वं चेति । यदा भोक्तृत्वमत्तृत्वम्, तदा न परमात्मशङ्केत्याह—नच प्रस्तुतस्येति । तयोरन्य इति । जीवात्मनो भोक्तृत्वप्रतिपादनाच्च न परमात्मशङ्केत्यर्थः । फलितमाह—तद्यदीति । ब्रह्मक्षत्रादिनिर्देशाद्भोक्तृत्वमत्तृत्वं न निश्चितमपि तु जीवपूर्वपक्षवादिना प्रसाध्यमित्यर्थो यदिकार । ननु जीवस्य कथं ब्रह्मक्षत्रादिभोक्तृत्वं पूर्वपक्षिणा साध्यमत आह—ब्रह्मक्षत्रादि चेति । स्वशरीरं भोगायतनम् । छागादि कस्य चिद्भोग्यम् । यदि न भोक्तृत्वात्संशयः ? कुतस्तर्ह्यत आह—अथत्वेति । अतएव पूर्वं मुक्तसंशयमित्युक्तम् । अत्र च भवति संशय इति उक्तम् । भोक्तृत्वेति । अतृत्वेत्यर्थः, वनितादिषु भोक्तृत्वेऽपि संहर्तृत्वाभावात्, अतृत्वस्य भोक्तृत्वात्मलप्रसाधनेन पूर्वपक्षमुपपादयति—अत्रौदनस्येत्यादिना ॥ ओदनस्य भोग्यत्वात्प्रथमं भोक्तृत्वप्रतीतिरित्यत्र संवभ्राम भारतीविलासः—न हि मुख्य ओदनो ब्रह्मक्षत्रे, न चोपचरितौदनाद्भोक्तृत्वप्रतीतिः । यदाह—उपमैव तिरोभूतभेदा रूपकमिष्यते । अलङ्कारो रूपकाख्यः कठवल्लीकवेरयम् ॥ इति ॥ अत्रोच्यते—ओदनभोक्तृत्वोदनयोर्ब्रह्मक्षत्रयोरोदनत्वेन रूपकमवकल्पते । यथा “यस्य मृगयाविनोदे मृगाः परनरपतय” इत्युक्ते क्षत्रिय एव प्रतीयते, न श्रोत्रियः कश्चिद् ब्राह्मण एवमिहेति । ननु प्रलये जीवनाशात्कथमजलमत आह—संहारेति । संस्कार उपलक्षणमविद्याया । अविक्रियस्य परमात्मनः संहर्तृत्वायोगात् अभिरेव संहर्तृत्वाह—यदित्वेति । तवापि भाक्त ओदनशब्दः, स ममापी-कल्पतरुपरिमलः ।

यत्र च सोऽत्तेति । एवं क इत्या वेदेत्यस्यावृत्तिरुक्ता । यदि न भोक्तृत्वात्संशय इति । यद्यप्यतृत्वस्य भोक्तृत्वसंहर्तृत्वान्यतररूपाऽनिर्धारणाद् जीवाभिपरमात्मसंशय इति भोक्तृत्वस्य तदर्थसंशयैककोटितया फलसंशयहेतुत्वं संभवति; तथापि कोटित्रयसाधारणधर्मतया संहर्तृत्ववत्संशयहेतुत्वं न भवतीत्यत्र तात्पर्यम् ॥ मृगयाविनोदे युद्धमृगयाविनोदे । मृगयाविनोदिन इति पाठः साधुः । मृगयाविन इति पाठस्त्वक्षरद्वयभ्रशेन ग्रामादिकः । अथवा—युद्धरूपया मृगयाया अवति परनृपतिदुष्टमृगोपद्रुतं स्वदेशमिति वा हिनस्ति तानिति वा मृगयावी । अव रक्षणगतिकान्तिप्रीति-तृप्त्यवगमप्रवेशश्रवणस्वाभ्यर्थयाचनक्रियेच्छादीप्यवाप्त्यालिङ्गनहिंसादानभागवृद्धिर्विति धातोराभीक्ष्ये ताच्छील्ये वा णिनिः । क्षत्रिय एवेति । वस्तुतो मृगयासु मृगहन्ता क्षत्रिय एव प्रतीयत इत्यर्थः । यद्यपि “त्वत्कृपाणभुजङ्गस्य क्षीरं विद्विषतां यशः” इत्यत्रोपचरितक्षीरप्रतिसंबन्धिनि कृपाणे मुख्यतत्पानुत्वादर्शनाच्चायं नियमः, तथाप्युभयथा दर्शने सत्यत्र बाधकभावानारोपितमेव भोक्तृत्वं ग्राह्यमिति भावः ॥ ननु—ओदनशब्देन प्रसिद्धौदनगतं भोग्यत्वं लक्ष्यते चेत्तत्प्रतिसंबन्धिन्यतृत्वं भोक्तृत्वमिति प्रतीतावपि, तेन विनाशयत्वं लक्ष्यते चेदतृत्वं विनाशकलरूपं संहर्तृत्वं पर्यवस्येत् तत्परस्मिन् संभवतीति—चेन्न, गौणवृत्तावसाधारणगुणग्रहणसंभवे साधारणगुणग्रहणायोगात् । नह्यभिर्माणवक इत्यत्र पैङ्गलादेरिव द्रव्यत्वादेर्ग्रहणमस्ति । मृत्यूपसेचनसन्निधानादतृत्वं संहर्तृत्वमित्यभ्युपगमेऽप्यभिरेवोत्तेति पूर्वपक्षान्तरं यदि खिति टीकाया दर्शितं, तदनुपपन्नं, परमात्मनोऽपि संहर्तृत्वसंभवादित्याशङ्क्याह—अविक्रियस्येति । नन्वत्ता निर्विशेषः परमात्मेति नोच्यते, यत्र स इति तस्य पृथग्रहणात्, सविशेषस्य तु स्रष्टृत्वादिविकारवत् संहर्तृत्वविकारोऽप्युपपद्यते । नैष दोषः; अविक्रियस्येत्यनेन रागद्वेषादिप्राणिसंहारहेतुविकाराभावस्य विवक्षितत्वात् । नच—प्राणिकर्मानुसारेण संहर्तृता स्यादिति—वाच्यम्; समृत्युकस्य सकलस्य युगपन्नाशहेतुदृष्टपरिपाकमेव लनासंभवात् । नच—क इत्या वेदेति दुर्ज्ञानल्लिङ्गादत्ता परमात्मा स्यादिति—वाच्यम्, तस्य सोत्ता यत्र प्रतिष्ठितस्तन्मात्रविषयत्वे संभवत्या-

भामती ।

नम्' इति च श्रूयते । तत्र यदि जीवस्य भोगायतनतया तत्साधनतया च कार्यकारणसंघातः स्थितः, न तर्ह्योदनः । नह्योदनो भोगायतनं, नापि भोगसाधनं, अपितु भोग्यः । नच भोगायतनस्य भोगसाधनस्य वा भोग्यत्वं मुख्यम् । नचात्र मृत्युरूपसेचनयता कल्प्यते । नच जीवस्य कार्यकरणसंघातो ब्रह्मक्षत्रादिरूपो भक्ष्यः, कस्यचित्कूरसत्त्वस्य व्याघ्रादेः कश्चिन्नवेत्, नतु सर्वः सर्वजीवस्य । तेन ब्रह्मक्षत्रमपि सर्वजीवस्यात्तत्त्वं न व्याप्नोति, किमङ्ग पुनर्मृत्यूपसे-
चनव्याप्तं चराचरम् । नच ओदनपदात्प्रथमावगतभोग्यत्वानुरोधेन यथासंभवमत्तत्त्वं योज्यत इति युक्तम्, नह्योदनपदं श्रुत्या भोग्यत्वमाह, किंतु लक्षणया । नच लाक्षणिकभोग्यत्वानुरोधेन 'मृत्युर्यस्योपसेचनम्' इति च 'ब्रह्म च क्षत्रं च' इति च श्रुती संकोचमर्हतः । नच ब्रह्मक्षत्रे एवात्र विवक्षिते, मृत्यूपसेचनेन प्राणभृन्मात्रोपस्थापनात्,

वेदान्तकल्पतरुः ।

त्याह—न तर्हीति । कस्तर्ह्योदनस्तत्राह—अपित्विति । ओदन इत्यनुषङ्गः । अपिचौदनशब्दस्य लाक्षणिकस्य संनि-
हितमृत्यूपसेचनपदानुसारेणौदनगतविनाशिलधर्मलक्षणार्थत्वाद् ब्रह्मक्षत्रोपलक्षितजगद्विनाशकर्तेश्वरः प्रतीयते, न जीव
इत्याह—न चेत्यादिना । यदवाद्योदनपदात् प्रथमं भोक्ता भातीति, अत्राह—न चोदनपदादित्यादिना । ओदन-
पदस्य भक्तवाचिनो भोग्यमात्रपरत्वेन तवापि जघन्यवृत्त्याऽऽश्रयणात्तद्वत्त्वाद् ब्रह्मक्षत्रमृत्युश्रुतीनां न सङ्कोच इत्यर्थः । यदि
मृत्युपदाद्विनाशिवस्तुविवक्षा, कथं तर्हि ब्रह्मक्षत्रग्रहणमत आह—प्राणिष्विति । ननु ब्रह्मक्षत्राभ्यामितरव्यावृत्त्यर्थत्वं

कल्पतरुपरिमलः ।

वृत्त्याऽतृविषयत्वस्याकल्पनीयत्वादिति भावः ॥ सिद्धान्तटीकाया ब्रह्मक्षत्रशरीरयोर्भोगायतनभोगसाधनरूपयोरौदनवद्
भोग्यत्वगुणस्य गौणवृत्तिनिमित्तत्वं निराकृत्य स्वाभिमतं विनाश्यत्वगुणस्य तन्निमित्तत्वमुपपादयितुं प्रवृत्तस्य नचात्र
मृत्युरिति टीकाग्रन्थस्य तात्पर्यमाह—अपिचेति । ब्रह्मक्षत्रयोर्मृत्योश्च तावदोदनोपसेचनभावरूपणादन्नदधिरीत्या
संबन्धः प्रतीयते । तथा च विनाशकमृत्युसंसृष्टत्वप्रतीत्यनुसारादोदनशब्देन विनाश्यत्वं लक्षणीयम्, स्वबुद्ध्युपस्थापितवै-
शेषिकगुणग्रहणादप्येकवाक्यतापन्नपदान्तरार्थोपस्थापितगुणग्रहणस्य बुद्धिवाधेनैकवाक्यतासामर्थ्येन च न्यायत्वात्,
चरमश्रुतेनाप्येकवाक्यान्तर्गतपदान्तरार्थेनानुपस्थित एवापेक्षिते तस्य पुरुषबुद्ध्या कल्पनीयत्वात् । अतएव ह्यक्ता-
शर्करा इति विधेयस्याज्जनस्य साधनापेक्षाया वाक्यशेषस्तुतं घृतमेव गृह्यते, न तु पुरुषकल्पनीयं तैलवसादिसाधारणं द्रव्य-
मात्रम् । एवंचोपसेचनरूपेणऽपि स्वयमद्यमानत्वे सत्यन्यादनहेतुत्वरूपमुख्यगुण एवासाधारणतया स्वारस्यावगतो
निमित्तमवतिष्ठते । अतस्तस्य निमित्तत्वमदनं ब्रह्मकर्तृकसंहार इति पक्ष एव घटते, तेन मृत्योरपि संहार्यत्वाद्, भूतवर्ग-
संहारे मृत्योर्द्वारत्वेनान्यसंहारहेतुत्वाच्च, नलदनं जीवकर्तृको भोग इति पक्षे, मृत्योरभोग्यत्वादित्यभोगाहेतुत्वाच्च । एवं
मृत्योरुपसेचनत्वरूपणान्मृत्युना सहार्थं यावच्चराचरात्मकं भूतजातं तत्सर्वं ब्रह्मक्षत्रशब्दाभ्यामुपलक्षणीयमित्यपि सिध्यति ।
तेन सकलचराचरसंहारकर्ता परमेश्वर इहात्ता प्रतीयत इति भावः ॥ ओदनपदात्प्रथममिति । ब्रह्मक्षत्रयोः स्वशरीर-
भृत्यशरीरादिरूपेण भोगायतनभोगसाधनत्वेऽपि ह्यादिरूपतया भोग्यत्वमपि संभवति । व्याघ्रादिजीवविशेषं प्रति तयोर्भ-
क्ष्यतया अत्यन्तान्तरङ्गं भोज्यत्वमपि संभवतीति भावः । ब्रह्मक्षत्रमृत्युश्रुतीनामिति । न तावत्सर्वं ब्रह्म क्षत्रं च कस्य-
चिज्जीवविशेषस्य भोग्यं भोज्यं वा संभवति, नतरा ब्रह्मक्षत्रोपलक्षितचराचरम्, ततो यावद्ब्रह्म क्षत्रं च कस्यचिज्जीवविशे-
षस्य भोग्यं भोज्यं वा तत्परतया ब्रह्मक्षत्रपदयोः संकोचो वर्णनीयः । मृत्युशब्दश्चाविशेषेण संहारकं प्रत्याययन् किञ्चिद्
व्याघ्रादिभक्षणीयब्रह्मक्षत्रसंहारकपरतया संकोचनीयः । नच किञ्चित्पदगतस्वायत्तलक्षणीयगुणग्रहणानुसारेणैतेषां संकोचो
युक्त इत्यर्थः ॥ यदि मृत्युपदादिति । अत्रायमाशयः—मृत्युपदसन्निधानात्तद्विनाश्यं सर्ववस्तु ग्राह्यमित्येतदयुक्तम्;
तथा सति ब्रह्मक्षत्रपदयोर्लक्षणापत्तेः, नचेष्टापत्तिः; ब्रह्मक्षत्रयोर्मृत्युमिश्रणसत्त्वेन मुख्यार्थे अन्वयानुपपत्त्यभावात् ।
नच—तदभावेऽपि समभिव्याहृतस्य मृत्युमिश्रणस्यान्यसाधारण्यमात्रेण लक्षणा—वाच्या; अन्नकरणस्य दर्व्यादिसाधा-
रण्येऽपि तेषु शूर्पशब्दस्य लक्षणानभ्युपगमादिति । प्राणिष्विति परिहारवाक्यस्यायमाशयः—अत्तत्त्वं भोक्तृत्वं
संहर्तृत्वमिति पक्षद्वयेऽप्योदनपदवद् ब्रह्मक्षत्रपदयोरपि लक्षकत्वमवश्यभावि, नहि ह्यादिरूपतया भक्ष्यतया वा ब्रह्मक्ष-
त्रयोरेव भोक्ता कश्चिद् जीवोऽस्ति । न वा परमेश्वरस्तदुभयमात्रसंहर्ता, न चाधिकभोक्तृत्वेऽप्यधिकसंहर्तृत्वेऽपि तन्मात्र-
ग्रहणे प्रयोजनमस्तीति ॥ नन्विदमेव प्रयोजनं, यत् पन्नखादिष्विवान्यनिवृत्तिरित्याशङ्कते—नन्विति । पन्नखादि-
वाक्येषु मनुष्यादिनिवृत्तिः प्रत्यवायपरिहारेण फलवती । इह तु प्रयोजनं न पश्यामः; स्वरूपेणान्यनिवृत्तेर्बाधितत्वात्, उपा-
सनाप्रकरणाभावेनाद्यादित्यपुरुषयोर्व्यवस्थितलोककामविशेषेशितुलश्रवणवद्विशिष्य ब्रह्मक्षत्रसंहर्तृत्ववर्णनमुपासनार्थमिति
कल्पयितुमशक्यत्वाच्च । तथाच यथा “यस्मिन् पञ्चपञ्चजना” इति मन्त्रे विशिष्य पञ्चानां मनुष्याणामाधार इति कीर्तने
प्रयोजनं न किञ्चिदस्तीति तल्लक्षणीयाकाङ्क्षायां वाक्यशेषात् प्राणादयस्तल्लक्षणीया निश्चीयन्ते, एवं विशिष्य ब्रह्मक्षत्रग्रहणं

चरग्रहणं नोपलभ्यते, कथं सिद्धवच्चराचरग्रहणं हेतुत्वेनोपादीयते? नैष दोषः; मृत्यूपसेचन-
त्वेन सर्वस्य प्राणिनिकायस्य प्रतीयमानत्वात्; ब्रह्मक्षत्रयोश्च प्राधान्यात्प्रदर्शनार्थत्वोपपत्तेः ।
यत्तु—परमात्मनोऽपि नात्तृत्वं संभवति; ‘अनश्नन्नन्योऽभिचाकशीति’ इति दर्शनादिति,
अत्रोच्यते—कर्मफलभोगस्य प्रतिषेधकमेतद्दर्शनं; तस्य संनिहितत्वात्, न विकारसंहारस्य
प्रतिषेधकं, सर्ववेदान्तेषु सृष्टिस्थितिसंहारकारणत्वेन ब्रह्मणः प्रसिद्धत्वात् । तस्मात्परमात्मै-
वेहात्ता भवितुमर्हतीति ॥ ९ ॥

प्रकरणाच्च ॥ १० ॥

इतश्च परमात्मैवेहात्ता भवितुमर्हति, यत्कारणं प्रकरणमिदं परमात्मनः—‘न जायते म्रियते
वा विपश्चित्’ (काठ० १।२।१८) इत्यादि । प्रकृतग्रहणं च न्याय्यम् । ‘क इत्था वेद यत्र सः’
इति च दुर्विज्ञानत्वं परमात्मलिङ्गम् ॥ १० ॥ इति द्वितीयमत्राधिकरणम् ।

(३ अधिकरणम्) गुहां प्रविष्टावात्मानौ हि तद्दर्शनात् ॥ ११ ॥

कठवल्लीष्वेव पठ्यते—‘ऋतं पिबन्तौ सुकृतस्य लोके गुहां प्रविष्टौ परमे परार्थे । छायातपो
ब्रह्मविदो वदन्ति पञ्चाग्नयो ये च त्रिणाचिकेताः’ (काठ० १।३।१) इति । तत्र संशयः ।
किमिह बुद्धिजीवौ निर्दिष्टावुत जीवपरमात्मानाविति । यदि बुद्धिजीवौ, ततो बुद्धिप्रधाना-
त्कार्यकरणसंघाताद्विलक्षणो जीवः प्रतिपादितो भवति । तदपीह प्रतिपादयितव्यं; ‘येयं प्रेते
विचिकित्सा मनुष्येऽस्तीत्येके नायमस्तीति चैके । एतद्विद्यामनुशिष्टस्त्वयाहं वराणामेव
वरस्तृतीयः’ (काठ० १।१।२०) इति पृष्ठत्वात् । अथ जीवपरमात्मानौ, ततो जीवाद्विलक्षणः

भामती ।

प्राणिषु प्रधानत्वेन च ब्रह्मक्षत्रोपन्यासस्योपपत्तेः, अन्यनिवृत्तेरशाब्दत्वात्, अनर्थत्वाच्च । तथाच चराचरसंहर्तृत्वं
परमात्मन एव । नाग्नेः । नापि जीवस्य । तथाच ‘न जायते म्रियते वा विपश्चित्’ इति ब्रह्मणः प्रकृतस्य न हानं
भविष्यति । ‘क इत्था वेद यत्र सः’ इति च दुर्ज्ञानतोपपत्त्यते । जीवस्य तु सर्वलोकप्रसिद्धस्य न दुर्ज्ञानता । तस्मा-
द्वत्ता परमात्मैवेति सिद्धम् ॥ ९ ॥ १० ॥ इति द्वितीयमत्राधिकरणम् ।

गुहां प्रविष्टावात्मानौ हि तद्दर्शनात् ॥ ११ ॥

संशयमाह—तत्रेति । पूर्वपक्षे प्रयोजनमाह—यदि बुद्धिजीवाविति । सिद्धान्ते प्रयोजनमाह—अथ जीवप-
वेदान्तकल्पतरुः ।

वाक्यस्य किं न स्यादत आह—अन्यनिवृत्तेरिति । पञ्चपञ्चनखादौ हि मनुष्यादिनिवृत्तिः परिसंख्याफलम् । तथा चान-
र्थनिवृत्तिः । इहान्यनिवृत्तिरनर्थिका, पुरुषार्थविशेषानवगमादित्यर्थः । मायोपाधेः परस्यास्ति संहर्तृत्वमित्याह—
तथाचेति ॥ इति द्वितीयमत्राधिकरणम् ॥

गुहां प्रविष्टावात्मानौ हि तद्दर्शनात् ॥ ११ ॥

ननु—लक्षणया पिबदपिबतोः पिबन्ताविति निर्देशोपपत्तेः पूर्वपक्षसिद्धान्तपक्षाक्षेपे च वाक्यस्य निर्विषयत्वप्रसङ्गाद्
कल्पतरुपरिमलः ।

निष्प्रयोजनं सदितरेषामपि केषांचिदुपलक्षणमित्युपलक्षणीयविशेषाकाङ्क्षायां पश्चात्तनमृत्यूपसेचनकीर्तनात् तदुपसिच्यमानं
सर्वमुपलक्षणीयं निश्चीयत इति परिहाराद्यभिप्रायमाह—पञ्चपञ्चनखादौ हीति । अमेव्याप्रादिजीवस्य च यत्किञ्चि-
त्संहर्तृत्वसंभवेऽपि सकलचराचरसंहर्तृत्वं परमात्मन एवेति टीकोक्तमयुक्तम्, अविकारस्य तस्य संहर्तृत्वस्यैवायोगादिति
शङ्का निराकरोति—मायोपाधेरिति । मास्मिन् तु महेश्वरमिति मायोपाधिकपरमेश्वरप्रकरणे “यस्मिन् क्षेत्रे संहारल्येष
देव.” इति तस्य संहर्तृत्वं श्रूयते । तच्च ससारपरिभ्रमणखिन्नान्प्राणिनः कंचित्कालं महासुषुप्त्या विश्रान्तिं प्रापयितुमिति
न तत्तस्य दोषावहम् । प्रायः प्राणिनां दैनन्दिनशर्वरीषु युगपत् सुषुप्तिप्रापकादृष्टोन्मेषवन्महाशर्वरीषु सर्वप्राणिनां युग-
पन्महासुषुप्तिप्रापकादृष्टोन्मेषोऽपि नानुपपन्न इति भावः । अत्र प्रथमप्रतीतभोग्यत्वलक्षणपवादेन विनाश्यत्वलक्षणां
व्युत्पाद्य ब्रह्मलिङ्गस्योन्मेषणीयत्वादस्पष्टब्रह्मलिङ्गता ॥ इति द्वितीयमत्राधिकरणम् ॥

गुहां प्रविष्टावात्मानौ हि तद्दर्शनात् ॥ ११ ॥

पूर्वसिद्धान्तपक्षाक्षेप इति । बुद्धिजीवाविति पूर्वपक्षस्य जीवपरमात्मानाविति सिद्धान्तपक्षस्य चाक्षेप इत्यर्थः । प्राक्-

१ ‘इहाद्यत्वेन सर्वस्य’ इति छ. पाठः । २ तत्र सूत्रे २ । अत्ता चराचरग्रहणात् ९ प्रकरणाच्च १० ॥

परमात्मा प्रतिपादितो भवति । तदपीह प्रतिपादयितव्यं; ‘अन्यत्र धर्मादन्यत्राधर्मादन्यत्रास्मा-
त्कृताकृतात् । अन्यत्र भूताच्च भव्याच्च यत्तत्पश्यसि तद्वद’ (काठ० १।२।१४) इति पृष्टत्वात् ।
अत्राहाक्षेप्ता—उभावप्येतौ पक्षौ न संभवतः; कस्मात्? ऋतपानं हि कर्मफलोपभोगः; ‘सुकृतस्य
लोके’ इति लिङ्गात् । तच्चेतनस्य क्षेत्रज्ञस्य संभवति, नाचेतनाया बुद्धेः । ‘पिबन्तौ’ इति च
द्विवचनेन द्वयोः पानं दर्शयति श्रुतिः । अतो बुद्धिर्क्षेत्रज्ञपक्षस्तावन्न संभवति । अतएव क्षेत्र-
ज्ञपरमात्मपक्षोऽपि न संभवति; चेतनेऽपि परमात्मनि ऋतपानासंभवात्, ‘अनश्नन्नन्योऽ-
भिचाकशीति’ इति मन्त्रवर्णादिति । अत्रोच्यते—नैष दोषः; छत्रिणो गच्छन्तीत्येकेनापि
छत्रिणा बहूनां छत्रित्वोपचारदर्शनात् । एवमेकेनापि पिबता द्वौ पिबन्ताबुच्येते^१ । यद्वा—
जीवस्तावत्पिबति, ईश्वरस्तु पाययति । पाययन्नपि पिबतीत्युच्यते; पाचयितर्यपि पक्वत्वप्र-

भामती ।

रमात्मानाविति । औत्सर्गिकस्य मुख्यताबलात्पूर्वसिद्धान्तपक्षासंभवेन पक्षान्तरं कल्पयिष्यत इति मन्वानः संशय-
माक्षिपति—अत्राहाक्षेप्तेति । ऋतं सत्यम्, अवश्यंभावीति यावत् । समाधत्ते—अत्रोच्यत इति । अध्यात्मा-
धिकारादन्यौ तावत्पातारावशक्यौ कल्पयितुम् । तदिह बुद्धेरचेतन्येन परमात्मनश्च भोक्तृत्वनिषेधेन जीवात्मैवैकः
पाता परिशिष्यत इति ‘सृष्टीरुपदधाति’ इतिवद्विवचनानुरोधादपिबत्संसृष्टतां स्वार्थस्य पिबच्छब्दो लक्ष्यन्स्वार्थमजह-

वेदान्तकल्पतरुः ।

आक्षेपायोगमाशङ्काह—औत्सर्गिकस्येति । अयं हि आक्षेपा पिबन्तावित्यस्य मुख्यमर्थम् औत्सर्गिकमबाध्यं मन्यते,
प्राकृतसुपर्णविषयत्वं च वाक्यस्य पक्षान्तरं कल्पयिष्यत इति मन्यते, अत आक्षेप इत्यर्थः । लक्षणां वक्तुं मुख्यार्थायोग-
माह—अध्यात्मेत्यादिना । अन्यौ पातारौ पक्षिणौ न शक्यौ कल्पयितुं चेत्, तर्हि बुद्धिजीवौ जीवपरौ स्तः, नेत्याह—
बुद्धेरित्यादिना । सृष्टीरुपदधातीति समान्नाय “एकयास्तुवत प्रजा अधीयन्त प्रजापतिरधिपतिरासीत्सृभिरस्तुवत
ब्रह्मासृजते”त्यादयः सृष्ट्यसृष्टिमन्त्रा आम्नाताः, तत्र सृष्टीरुपदधातीति यदि सृष्टिमन्त्रकेष्टकानामुपधाने विधानं, तर्हिष्टकासु

कल्पतरुपरिमलः ।

तसुपर्णेति । द्वासुपर्णेति मन्त्रान्तरे द्विलस्य सुपर्णविषयत्वादिहापि तद्विषयलक्ष्णैत्यर्थः । यदि सृष्टिमन्त्रकेष्टकाना-
मिति । ‘तद्वानासामुपधानो मन्त्र इतीष्टकासु लुक्च मतो’रित्यनुशासनात्सृष्टिशब्दः सृष्टिमन्त्रोपधेयेष्टकावाची ॥ ननु—इष्टका-
नामुपधाने विधानमित्युक्तम्, मन्त्रविशेषोपधेयत्वेन सृष्टिशब्देनानुयमानानामिष्टकानामुपधानस्य प्रागेव प्राप्तेर्वैकव्यत्वात्,
अन्यथा सृष्टिशब्देनानुवादस्योपधानविधानस्य चान्योन्यापेक्षत्वेन परस्पराश्रयापत्तेः, सृष्ट्यसृष्टिमन्त्रकलविशेषेत्याद्यप्य-
युक्तम्, सृष्ट्यसृष्टिमन्त्रोपधेयलविशेषावगमोपायाभावे सर्वासामिष्टकानां सृष्टिमन्त्रोपधेयत्वावगमेऽपि तुल्यन्यायतयोपा-
याभावेनास्याप्यनवगमप्रसङ्गात्, सृष्टिमन्त्रान्नचारितार्थाय तदुपधेयत्वावगमे तथैवासृष्टिमन्त्रान्नचारितार्थाय सृष्टिम-
न्त्रैश्चतुर्दशभिरुपधेयाश्चतुर्दशेष्टकास्तत्संवलितैस्त्रिभिरसृष्टिमन्त्रैरुपधेयास्तिस्र इष्टका इति विशेषावगमोपपत्तेः । कथंचित्सृष्टिम-
न्त्रोपधेयत्वावगम एवोपायोऽस्ति नासृष्टिमन्त्रोपधेयत्वावगम इति विशेषसमर्थनेऽपि सर्वा एवेष्टकाः सृष्टिमन्त्रकाः स्युरित्या-
पादनमयुक्तम्, ‘प्राणभृत उपदधाति चित्रिणीरुपदधाति वज्रिणीरुपदधाती’त्यादिविध्यन्तरबलात् प्राणभृदादिमन्त्रान्तरोप-
धेयेष्टकानामप्यङ्गीकार्यत्वात्, सर्वेष्टकोपधानस्य सृष्टिमन्त्रकत्वेऽप्यसृष्टिमन्त्रानर्थक्योक्तिरुक्ता, उपधानाविनियुक्तानामपि
तेषामिष्टकाग्रहणादिषु विनियोगेनाभिप्रकरणान्नचारितार्थ्योपपत्तेः, अतएव तदानर्थक्यपरिहारायाजहलक्षणोक्तिरप्युक्ता ।
तस्मात्सर्वमिदमसमजसमिति—चेत्, उच्यते; अयमिहाचार्याणामभिप्रायः—सृष्टिशब्दोक्तमन्त्रविशेषोपधेयत्वेनानु-
वादान्यथानुपपत्त्येष्टकाङ्गे उपधाने तत्र सृष्टिमन्त्राणां विनियोगे च विधिः कल्प्यते । कल्प्यश्रुतिसिद्धमपीष्टकोपधानं प्रत्यक्षवि-
धिस्पृष्टं भवत्विति, एतदर्थं तस्य पुनर्विधानम् । प्रत्यक्षविधानस्य च फलं सृष्टिमन्त्रोदितानामिष्टकानां मध्यमचित्तावुपधानं, न
त्वप्राप्तप्राप्तिः । असति तस्मिन्विधौ मध्यमचित्तिप्रकरणानाम्नातानां तासां तस्यामुपधानं न लभ्यते, सति तु तस्मिन् लभ्यते ।
मध्यमायां तु—“वचनाद् ब्राह्मणवत्य” (जै. सू. अ. ५ पा. ३ सू. १९) इति पञ्चमाध्यायाधिकरणे “या वै काचन ब्राह्मणवती-
मिष्टकामभिजानीयातां मध्यमाया चित्तावुपदध्या”दिति वचनेन प्रत्यक्षज्ञानवाच्यमिपूर्वजानातिवशाद् वचनेन प्रत्यक्षब्राह्मणो-
दितानामिष्टकानां मध्यमचित्तावुपधानं, नतु “अन्ते तु बादरायण” (जै. सू. अ. ५ पा. ३ सू. १९) इति न्यायाचल्यन्तर इति निर्णी-
तत्वात् । एवं च सृष्टिशब्दस्य सृष्टिलिङ्गकमन्त्रवाचित्वेनैतद्विध्युपात्तास्त्रिष्टकासु सृष्ट्यसृष्टिमन्त्रकलरूपावान्तरविशेषानवगमात्
सर्वा एवैतद्विध्युपात्ता इष्टकाः सृष्टिमन्त्रकाः स्युः । तथा चासृष्टिलिङ्गकमन्त्रोपधेयेष्टकानां मध्यमचित्तलाभान्मध्यमचित्युपधे-

१ ‘बहूनामच्छत्रिणां’ इति छ. पाठः । २ ‘बुच्येयाताम्’ इति छ. पाठः ।

सिद्धिदर्शनात् । बुद्धिक्षेत्रज्ञपरिग्रहोऽपि संभवति; करणे कर्तृत्वोपचारात्, एधांसि पचन्तीति प्रयोगदर्शनात् । न चाध्यात्माधिकारेऽन्यौ कौचिद्वावृत्तं पिबन्तौ संभवतः । तस्माद्बुद्धिजीवौ स्यातां, जीवपरमात्मानौ वेति संशयः । किं तावत्प्राप्तं, बुद्धिक्षेत्रज्ञाविति । कुतः ? 'गुहां प्रविष्टौ' इति विशेषणात् । यदि शरीरं गुहा, यदि वा हृदयं, उभयथाऽपि बुद्धिक्षेत्रज्ञौ गुहां प्रविष्टावुपपद्येते । नच सति संभवे सर्वगतस्य ब्रह्मणो विशिष्टदेशत्वं युक्तं कल्पयितुम् । 'सुकृतस्य लोके' इति च कर्मगोचरानतिक्रमं दर्शयति । परमात्मा तु न सुकृतस्य वा दुष्कृतस्य वा गोचरे वर्तते, 'न कर्मणा वर्धते नो कनीयान्' इति श्रुतेः । 'छायातपौ' इति च चेतनाचेतनयोर्निर्देश उपपद्यते, छायातपवत्परस्परविलक्षणत्वात् । तस्माद्बुद्धिक्षेत्रज्ञाविहोच्येयातामित्येवं प्राप्ते ब्रूमः—विज्ञानात्मपरमात्मानाविहोच्येयाताम् । कस्मात् ? आत्मानौ हि तावुभावपि चेतनौ समानस्वभावौ, संख्याश्रवणे च समानस्वभावेष्वेव लोके प्रतीतिर्दृश्यते । अस्य गोद्धि-

भामती ।

दितरेतरयुक्तपिबदपिबत्परो भवतीत्यर्थः । अस्तु वा मुख्य एव, तथापि न दोष इत्याह—यद्वेति । स्वातन्त्र्यलक्षणं हि कर्तृत्वं तच्च पातुरिव पाययितुरप्यस्तीति सोऽपि कर्ता । अतएव चाहुः—“यः कारयति स करोत्येव” इति । एवं करणस्यापि स्वातन्त्र्यविवक्षया कथंचित्कर्तृत्वं यथा काष्ठानि पचन्तीति । तस्मान्मुख्यत्वेऽप्यविरोध इति । तदेवं संशयं समाधाय पूर्वपक्षं गृह्णाति—बुद्धिक्षेत्रज्ञाविति । नियताधारता बुद्धिजीवसंभविनी नहि । क्लेशात्कल्पयितुं युक्ता सर्वगो परमात्मनि ॥ नच पिबन्तावितिवत्प्रविष्टपदमपि लाक्षणिकं युक्तं; सति मुख्यार्थत्वे लाक्षणिकार्थत्वायोगात्, बुद्धिजीवयोश्च गुहाप्रवेशोपपत्तेः । अपिच 'सुकृतस्य लोके' इति सुकृतलोकव्यवस्थानेन कर्मगोचरानतिक्रम उक्तः । बुद्धिजीवौ च कर्मगोचरमनतिक्रान्तौ । जीवो हि भोक्तृतया, बुद्धिश्च भोगसाधनतया धर्मस्य गोचरे स्थितौ, न तु ब्रह्म; तस्यातदायत्तत्वात् । किंच छायातपाविति तमःप्रकाशावुक्तौ । न च जीवः परमात्मनोऽभिन्नस्तमः; प्रकाशरूपत्वात्, बुद्धिस्तु जडतया तम इति शक्योपदेष्टुम् । तस्माद्बुद्धिजीवावेवात्र कथ्येते । तत्रापि

वेदान्तकल्पतरुः ।

सृष्ट्यसृष्टिमन्त्रकलविशेषस्याध्याप्यनवगमात्सर्वा एव सृष्टिमन्त्रकाः, तत्र सृष्टिपदरहितमन्त्राणामानर्थक्यं स्यात्, तन्मा भूदिति सृष्टिशब्दः । सृष्ट्यसृष्टिसमुदायं लक्षयित्वा तत्समुदायिनः सर्वान्मन्त्रान् लक्षयति । एवमत्रापि पिबच्छब्दः स्वार्थस्यापिबत्ससृष्टतां पिबदपिबत्समुदायमिति यावन्तं लक्षयन्तस्वार्थं पिबन्तमजहदितरेतरयोगलक्षणं समुदायं प्रति समुदायीभूतपिबदपिबत्परो भवति, न पिबत्येव वर्तते, नापि लक्षयन् गङ्गाशब्दवत्स्वार्थं त्यजेदित्यर्थः ॥ अस्तु वेति । प्रत्ययस्य मुख्यत्वं, प्रकृतिस्तु पिबतिः सृष्टिन्यायेन पायनं लक्षयतीत्यर्थः । बुद्धिक्षेत्रज्ञपक्षे तु बुद्धौ प्रकृतिर्मुख्या प्रत्ययस्तु बुद्धिजीवगतं कर्तृकरणसाधारणकारकत्वमात्रं लक्षयतीत्याह—एवमिति । अत्र पूर्वोत्तरपक्षयोर्लक्षणासाम्यात् संशयः । पूर्वत्र ब्रह्मक्षत्रशब्दस्य संनिहितमृत्युपदानुसारेणानित्यवस्तुपरलवदिहापि पिबच्छब्दस्य संनिहितगुहाप्रविष्टादिपदानुसाराद्बुद्धिक्षेत्रज्ञपरल-

कल्पतरुपरिमलः ।

येष्टकामन्त्रसंवलिततथैकस्मिन्ननुवाके समानानमनर्थकं स्यात्, सृष्टीरुपधातीति विधानानन्तरमेकयाऽस्तुवतेत्यादिमन्त्रोपधेयानां सप्तदशानामिष्टकानां प्रत्येकस्तुतिपूर्वकमान्नातो “यत्सप्तदशेष्टका उपदधातीति” वाक्यशेषश्चानर्थकः स्यात्, तन्मा भूदित्येतदर्थं सृष्ट्यसृष्टिमन्त्राणां सप्तदशानामप्येकसमुदायवर्तित्वेनाजहलक्षणाऽऽश्रितेति । यद्यप्यस्तु वेत्यादिटीकाया जीवपरमात्मपक्षे बुद्धिजीवपक्षे च प्रकृतिप्रत्ययावुभावपि मुख्यावेव; हेतुकर्तृसाधारणकर्तृत्वसामान्यस्य कृदर्थत्वात्, हेतुकर्तृत्वरूपकर्तृत्वविशेषविवक्षायां निजार्थान्तर्भावे कर्तव्येऽपि कर्तृत्वसामान्यविवक्षायां तदन्तर्भावानपेक्षणात्, करणस्यापि बुद्धेः । “कर्मवत्कर्मणा तुल्यक्रिय” इति सूत्रोक्तरीत्या कर्मण इव कर्तृत्वसंभवाच्चेति तयोर्मुख्यतैवोपपादितेति योजयितुं शक्यम्, शतुः स्वतन्त्रकर्तृयैव शक्तिः करणे च न मुख्यं कर्तृत्वमित्यङ्गीकारेऽपि बुद्धिजीवपक्षे कारकत्वसामान्य इव जीवपरमात्मपक्षे कर्तृत्वसामान्ये प्रत्ययस्यैव लक्षणोक्तेति योजयितुं शक्यम्, तथाप्येवमपि योजयितुं शक्यमिति वैभवादित्यं व्याख्यातम् ॥ गुहाप्रविष्टादिपदानुसारेणेति । सर्वगतस्य ब्रह्मणो गुहावर्तित्वसंभवेऽपि गुहाप्रवेशो न संभवति; अस्मिन्प्रकरणे प्रकरणान्तरेषु च ब्रह्मणः प्रवेशश्रवणम् अनेन जीवेनात्मनाऽनुप्रविश्येति श्रुताविव जीवभावमिप्रायम् । न चेह तथा योजयितुं शक्यम्; गुहां प्रविष्टाविति जीववद् द्वितीयस्यापि पृथक्प्रवेशश्रवणात् । न हि जीवभावेन संसारित्वमभिप्रेत्य ब्रह्मैव संसरतीति व्यवहारवद् ब्रह्मणी संसरत इत्यपि व्यवहारः संगच्छते । तथा अनुत्तमेष्टकमेष्ट लोकेष्वित्यादिश्रुत्यन्तरेषु ब्रह्मणो लोकवर्तित्वप्रसिद्धावपि सुकृतस्येति विशेषणादिह प्रतीयमानं सुकृतफलभोगार्थ-

तीयोऽन्वेष्टव्य इत्युक्ते गौरेव द्वितीयोऽन्विष्यते, नाश्वः पुरुषो वा । तदिह ऋतपानेन लिङ्गेन निश्चिते विज्ञानात्मनि द्वितीयान्वेषणायां समानस्वभावश्चेतनः परमात्मैव प्रतीयते । ननुक्तं गुहाहितत्वदर्शनाच्च परमात्मा प्रत्येतव्य इति । गुहाहितत्वदर्शनादेव परमात्मा प्रत्येतव्य इति वदामः । गुहाहितत्वं तु श्रुतिस्मृतिष्वसकृत्परमात्मन एव दृश्यते—‘गुहाहितं गह्वरेष्ठं पुराणम्’ (काठ० १।२।१२) ‘यो वेद निहितं गुहायां परमे व्योमन्’ (तै० २।१) ‘आत्मानमन्विच्छ गुहां प्रविष्टम्’ इत्याद्यासु । सर्वगतस्यापि ब्रह्मण उपलब्ध्यर्थो देशविशेषोपदेशो न विरुध्यत इत्येतदप्युक्तमेव । सुकृतलोकवर्तित्वं तु छात्रित्ववदेकस्मिन्नपि वर्तमानमुभयोरविरुद्धम् । छायातपावित्यप्यविरुद्धम् । छायातपवत्परस्परविलक्षणत्वात्संसारित्वासंसारित्वयोः ।

भामती ।

प्रेते विचिकित्सापनुत्तये बुद्धेर्भेदेन परलोकी जीवो दर्शनीय इति बुद्धिरुच्यते । एवंप्राप्तेऽभिधीयते—ऋतपानेन जीवात्मा निश्चितोऽस्य द्वितीयता । ब्रह्मणैव सरूपेण नतु बुद्ध्या विरूपया ॥ १ ॥ प्रथमं सद्वितीयत्वे ब्रह्मणाऽवगते सति । गुहाश्रयत्वं चरमं व्याख्येयमविरोधतः ॥ २ ॥ गौः सद्वितीयेत्युक्ते सजातीयेनैव गवान्तरेणावगम्यते, नतु विजातीयेनाश्वादिना । तदिह चेतनो जीवः सरूपेण चेतनान्तरेणैव ब्रह्मणा सद्वितीयः प्रतीयते, नत्वचेतनया विरूपया बुद्ध्या । तदेवम् ‘ऋतं पिबन्तौ’ इत्यत्र प्रथममवगते ब्रह्मणि तदनुरोधेन चरमं गुहाश्रयत्वं शालग्रामे हरिरितिव्याख्येयम् । बहुलं हि गुहाश्रयत्वं ब्रह्मणः श्रुतय आहुः । तदिदमुक्तम्—तद्दर्शनादिति । तस्य ब्रह्मणो गुहाश्रयत्वस्य श्रुतिषु दर्शनादिति । एवंच प्रथमावगतब्रह्मानुरोधेन सुकृतलोकवर्तित्वमपि तस्य

वेदान्तकल्पतरुः ।

मित्याह—नियतेति । अस्य जीवस्य, या द्वितीयता द्विधाधारता सा ब्रह्मणैव, तद्धि चेतनत्वात्सरूपं, न तु बुद्ध्या; तस्या अचेतनत्वेन विसदृशत्वादित्याह—ऋतपानेनेति । नतु संनिहितगुहाप्रविष्टपदाद्बुद्धिर्द्वितीया किं न स्यादत आह—प्रथममिति । वचनविरोधे इति । अतीत्यस्य मुख्यकर्तृत्वसंभवे करणे कर्तृत्वोपचारे न युक्त इति न्यायस्य बुद्धिजीवपरत्वेन मन्त्रव्याख्यायकब्रह्मणविरोधे आभासत्वमित्यर्थः ॥ आध्वंसते आगच्छति । चेतनस्य क्षेत्रज्ञस्याभोक्तृत्वं ब्रह्मस्वभावतां वक्ष्यामीति श्रुति प्रवृत्तेति भाष्यमुपपादयन्मन्त्रार्थमाह—अनश्नन्निति । बुद्धेरन्यो यो जीवः सोऽनश्नन्नभोक्तृ ब्रह्म सन्नभिपश्यतीत्यर्थः । अस्मिन्लोकेऽर्थे स्वयमेव श्रुतिरनुपपत्तिं शङ्कते, तामाह—यदीति । चित्तेः छाया चित्रतिबिम्बं तदापत्त्येति ॥ सुकृतस्य कर्मण, ऋतं सत्यमवश्यंभावितात्फलं, पिबन्ताविति संबन्धः । लोके शरीरे । गुहां गुहायां बुद्धौ । परमे बाह्याकाशापेक्षया प्रकृष्टे हार्दे नभसि परस्य ब्रह्मणोऽर्थे स्थाने, त्रिर्नाचिकेतोऽभिश्चितो यैस्ते तथोक्ता । तं दुर्दर्शमिति । गूढं छन्नं यथा भवति तथाऽनुप्रविष्टम् । केत्यत आह—गुहाहितं बुद्धौ स्थितं, गह्वरे अनेकानर्थसंकटे तिष्ठतीति तथोक्तः । पुराणं चिरन्तनं विषयाव्यावर्त्यात्मनि मनसो योजनमध्यात्मयोगः,

कल्पतरुपरिमलः ।

लोकावस्थानं ब्रह्मणो न संभवति । नच—ब्रह्मविद्वचनविषयत्वं ब्रह्मलिङ्गमपि श्रूयत—इति शङ्कनीयम्; तस्य पञ्चाश्यादिवचनविषयत्वरूपप्रबलजीवलिङ्गप्रतिहतस्य ब्रह्मविदोऽपि ब्रह्मैक्यबोधनाय बुद्धिविविक्तजीवमन्विच्छन्तीत्येतत्परतया कथंचिद्योज्यत्वात् । न हि पञ्चाश्यादयः कर्मठाः संसारिजीवविविक्तमसंसार्यात्मस्वरूपं वदन्ति; तदवगमस्य कर्मानुष्ठानविरोधित्वादिति भावः । अस्य द्वितीयतेति श्लोकभागं व्याकुर्वन्नेव श्लोकमवतारयति—अस्येति । द्वितीयशब्दः पूरणप्रत्ययान्तोऽप्यत्र जीवस्य ब्रह्मणा सह द्विधाधारत्वं लक्ष्यतीति भावः । द्वितीयवान् द्वितीय इति मत्वर्थीयान्प्रत्ययान्ततयाऽपि द्वितीयशब्दो योजयितुं शक्यते, अर्शभादेराकृतिगणत्वात्, प्रथमं सद्वितीयत्वं इत्युत्तरश्लोकानुरोधाच्च ॥ प्रथममिति । जीवस्यापि स्वतो गुहाप्रवेशो न संभवति; तस्य खोपाध्यन्तःकरणोपाधिकः संभवति चेत्, परस्यापि खनियम्यान्तःकरणोपाधिकः संभवतीति तुल्यम् । प्रत्युत बुद्धिजीवपक्ष एव स्वतःप्रवेशवत्या बुद्ध्या सह तदुपाधिकप्रवेशस्य जीवस्य प्रवेशवर्णनं न संभवति, न ह्युपपृष्ठम्भकौपाधिकगुरुत्वशालिनि सुवर्णे गुरु सुवर्णमिति व्यवहारवदुपपृष्ठम्भकसुवर्णे गुरुणी इत्यपि व्यवहारो दृश्यते । सुकृतलोकवर्तित्वं कर्मफलभोक्तृजीवस्येव तदन्तर्यामिणोऽप्यस्ति । छायातपन्ननिर्देशोऽपि जीवपरयोरेव प्रकृतार्थोपयोगितया श्लिष्यते, समाने चेतनत्वे कथमृतपाने जीवस्य पारतन्त्र्यं, परस्य स्वातन्त्र्यं चेति शङ्कानिवर्तनाय तथोरज्ञानतमोभिभवतदभावरूपविशेषप्रदर्शनार्थत्वात् । पञ्चाश्या इत्यादिब्रह्मविदां विशेषणं, ये प्राक्पञ्चाशिश्रूषया ये वा नाचिकेतादिचयनैरन्तःकरणशुद्धिं प्राप्ताः तएव तत्प्रसादाद् लब्धनिर्विकित्सब्रह्मविद्याः इत्थं वदन्तीति विशेषप्रतिपत्त्यर्थमिति प्रथमावगतब्रह्मद्वितीयत्वानुसारेण सर्वं सुयोजम् । न च—सरूपद्वितीयान्वेषणे परतन्त्रत्वादिना तस्य बुद्धिरपि सरूपेति—शङ्कनीयम्; स्वाभाविकधर्मस्य चेतनत्वस्यान्तरङ्गत्वात्, सुखाद्यनुभवितुपरपिबच्छब्दसंसृष्टत्वाच्चेति भावः ॥

अविद्याकृतत्वात्संसारित्वस्य, पारमार्थिकत्वाच्चासंसारित्वस्य । तस्माद्विज्ञानात्मपरमात्मानौ गुहां प्रविष्टौ गृह्येते ॥ ११ ॥ कुतश्च विज्ञानात्मपरमात्मानौ गृह्येते—

विशेषणाच्च ॥ १२ ॥

विशेषणं च विज्ञानात्मपरमात्मनोरेव भवति । ‘आत्मानं रथिनं विद्धि शरीरं रथमेव तु’ (का० १।३।३) इत्यादिना परेण ग्रन्थेन रथिरथादिरूपककल्पनया विज्ञानात्मानं रथिनं संसारमोक्षयोर्गन्तारं कल्पयति । ‘सोऽध्वनः पारमाप्नोति तद्विष्णोः परमं पदम्’ (का० १।३।९) इति च परमात्मानं गन्तव्यम् । तथा ‘तं दुर्दर्शं गूढमनुप्रविष्टं गुहाहितं गह्वरेष्ठं पुराणम् । अध्यात्मयोगाधिगमेन देवं मत्वा धीरो हर्षशोकौ जहाति’ (का० १।२।१२) इति पूर्वस्मिन्नपि ग्रन्थे मन्तुमन्तव्यत्वेनैतावेव विशेषितौ । प्रकरणं चेदं परमात्मनः । ब्रह्मविदो वदन्ति’ इति च वक्तृविशेषोपादानं परमात्मपरिग्रहे घटते । तस्मादिह जीवपरमात्मानाबुच्येयाताम् । एष एव न्यायो ‘द्वा सुपर्णा सयुजा सखाया’ (मुण्ड० ३।१।१) इत्येवमादिष्वपि । तत्रापि ह्यध्यात्माधिकारात् प्राकृतौ सुपर्णाबुच्येते । ‘तयोरन्यः पिप्पलं स्वाद्वत्ति’ इत्यदनलिङ्गाद्विज्ञानात्मा भवति । ‘अनश्नन्नन्योऽभिचाकशीति’ इत्यनशनचेतनत्वाभ्यां परमात्मा । अनन्तरे च मन्त्रे तावेव द्रष्टृद्रष्टव्यभावेन विशिनष्टि—‘समाने वृक्षे पुरुषो निमग्नोऽनीशया शोचति मुह्यमानः । जुष्टं यदा पश्यत्यन्यमीशमस्य महिमानमिति वीतशोकः’ (मुण्ड० ३।१।२) इति । अपर आह—‘द्वा सुपर्णा’ इति नेयमृगस्याधिकरणस्य सिद्धान्तं भजते; पैङ्गिरहस्यब्राह्मणेनान्यथा व्याख्यातत्वात्—‘तयोरन्यः पिप्पलं स्वाद्वत्तीति सत्त्वमनश्नन्नन्योऽभिचाकशीतीत्यनश्नन्नन्योऽभिपश्यति ज्ञस्तावेतौ सत्त्वक्षेत्रज्ञौ’ इति । सत्त्वशब्दो जीवः क्षेत्रज्ञशब्दः परमात्मेति यदुच्यते तन्न; सत्त्वक्षेत्रज्ञशब्दयोरन्तःकरणशारीरपरतया प्रसिद्धत्वात् । तत्रैव च व्याख्यातत्वात्—‘तदेतत्सत्त्वं येन स्वप्नं पश्यति, अथ योऽयं शारीर उपद्रष्टा स क्षेत्रज्ञस्तावेतौ सत्त्वक्षेत्रज्ञौ’ इति । नाप्यस्याधिकरणस्य पूर्वपक्षं भजते । नह्यत्र शारीरः क्षेत्रज्ञः कर्तृत्वभोक्तृत्वादिना संसारधर्मेणोपेतो विवक्ष्यते । कथं तर्हि ? सर्वसंसारधर्मातीतो ब्रह्मस्वभावश्चेतन्यमात्रस्वरूपः; ‘अनश्नन्नन्योऽभिचाकशीतीत्यनश्नन्नन्योऽभिपश्यति ज्ञः’ इति वचनात्, ‘तत्त्वमसि’ ‘क्षेत्रज्ञं चापि मां विद्धि’ (गी०

भामती ।

लक्षणया छत्रिन्यायेन गमयितव्यम् । छायातपत्वमपि जीवस्याविद्याश्रयतया ब्रह्मणश्च शुद्धप्रकाशस्वभावस्य तदनाश्रयतया मन्तव्यम् ॥ ११ ॥ इममेव न्यायं ‘द्वा सुपर्णा’ इत्यत्राप्युदाहरणे कृत्वाचिन्तया योजयति—एष एव न्याय इति । अत्रापि किं बुद्धिजीवौ, उत जीवपरमात्मानाविति संशय्य करणरूपाया अपि बुद्धेरध्वांसि पचन्तीति वक्तृत्वोपचाराद्बुद्धिजीवाविर्हे पूर्वपक्षयित्वा सिद्धान्तयितव्यम् । सिद्धान्तश्च भाष्यकृता स्फोरितः । तद्दर्शनादिति च ‘समाने वृक्षे पुरुषो निमग्नः’ इत्यत्र मन्त्रे । न खलु मुख्ये कर्तृत्वे संभवति करणे कर्तृत्वोपचारो युक्त इति । कृत्वाचिन्तामुद्राटयति—अपर आहृति । सत्त्वं बुद्धिः । शङ्कते—सत्त्वशब्द इति । सिद्धान्तार्थं ब्राह्मणं व्याचष्ट इत्यर्थः । निराकरोति—तन्नेति । येन स्वप्नं पश्यतीति । येनेति करणमुपदिशति । ततश्च भिन्नं कर्तारं क्षेत्रज्ञम् । योऽयं शारीर उपद्रष्टेति । अस्तु तर्ह्यस्याधिकरणस्य पूर्वपक्ष एव ब्राह्मणार्थः; वचनविरोधे न्यायस्याभासत्वादि-त्यत आह—नाप्यस्याधिकरणस्य पूर्वपक्षं भजत इति । एवं हि पूर्वपक्षमस्य भजेत, यदि हि क्षेत्रज्ञे संसा-

वेदान्तकल्पतरुः ।

तस्याधिगमेन प्राप्या, मत्वा साक्षात्कृत्य । मुण्डके—द्वा सुपर्णेति । द्वौ सुपर्णसाम्यात्सुपर्णौ, सयुजौ सवैदासहयुजौ, सखायौ समानाख्यानौ, स्वप्रकाशरूपत्वात्, समानमेकम्, उच्छेद्यत्वाद् वृक्षं शरीरं परिष्वक्तवन्तौ । अन्यः एकः, पिप्पलं कर्मफलं; संसारस्याश्वत्थत्वेन रूपितत्वात् । समाने वृक्ष इति—न कस्यचित्समर्थोऽहं दीन इति

कल्पतरुपरिमलः ।

आध्वंसते आगच्छतीति । ध्वंसु गतौ चेति धातुः । उच्छेद्यत्वाद्दृक्षमिति । ओ ब्रह्म च्छेदन इति धातोर्दृक्षशब्दः । ननु पिप्पलशब्दोऽश्वत्थवाची फले लुगिति विकारार्थतद्धितलुकि तत्फलं ब्रूयात्, फले सस्यं च पिप्पलमित्यनुशासनाद्दृक्षवद्व्यादिफलसामान्यं वा ब्रूयाद्, न तु कर्मफलमित्यत आह—संसारस्येति । ऊर्ध्वमूलोऽवाक्शाख एषोऽश्वत्थः सनातन इति श्रुतिः । “अस्य महिमानमिति वीतशोक इति” श्रुतिगतमितिशब्दं भिन्नकमतया योजयति—

१ छ-पुस्तके ‘कल्पयति’ इति अधिकन्दृश्यते । २ क-छ-पुस्तकयोः ‘इति’ शब्द इहशब्दस्थाने दृश्यते ।

१३२) इत्यादिश्रुतिस्मृतिभ्यश्च । तावता च विद्योपसंहारदर्शनमेवमेवावकल्पते, 'तावेतौ सत्त्वक्षेत्रज्ञौ न ह वा एवंविदि किंचन रज आध्वंसते' इत्यादि । कथं पुनरस्मिन्पक्षे 'तयोरन्यः पिप्पलं स्वाद्वत्तीति सत्त्वम्' इत्यचेतने सत्त्वे भोक्तृत्ववचनमिति । उच्यते—नेयं श्रुतिरचेतनस्य सत्त्वस्य भोक्तृत्वं वक्ष्यामीति प्रवृत्ता । किं तर्हि ? चेतनस्य क्षेत्रज्ञस्याभोक्तृत्वं ब्रह्मस्वभावतां च वक्ष्यामीति । तदर्थं सुखादिविक्रियावति सत्त्वे भोक्तृत्वमध्यारोपयति । इदं हि कर्तृत्वं भोक्तृत्वं च सत्त्वक्षेत्रज्ञयोरितरेतरस्वभावविवेककृतं कल्प्यते । परमार्थतस्तु नान्यतरस्यापि संभवति; अचेतनत्वात्सत्त्वस्य, अविक्रियत्वाच्च क्षेत्रज्ञस्य । अविद्याप्रत्युपस्थापितस्वभावत्वाच्च सत्त्वस्य सुतरां न संभवति । तथा च श्रुतिः—'यत्र वा अन्यदिव स्यात्तत्रान्योऽन्यत्पश्येत्' इत्यादिना स्वप्नदृष्टहस्त्यादिव्यवहारवदविद्याविषय एव कर्तृत्वादिव्यवहारं दर्शयति । 'यत्र त्वस्य सर्वमात्मैवाभूत्तत्केन कं पश्येत्' (बृ० ४।५।१५) इत्यादिना च विवेकिनः कर्तृत्वादिव्यवहाराभावं दर्शयति ॥ १२ ॥ इति तृतीयं गुहाधिकरणम् ॥

(४ अधिकरणम्)

अन्तर उपपत्तेः ॥ १३ ॥

'य एषोऽक्षिणि पुरुषो दृश्यत एष आत्मेति होवाचैतदमृतमभयमेतद्ब्रह्मेति । तद्यद्यप्यस्मि-

भामती ।

रिणि पर्यवस्येत । तस्य तु ब्रह्मरूपतायां पर्यवस्यन्न पूर्वपक्षमपि स्वीकरोतीत्यर्थः । अपिच तावेतौ सत्त्वक्षेत्रज्ञौ न ह वा एवंविदि किंचन रज आध्वंसते इति । रजोऽविद्या, नाध्वंसनं न संश्लेषमेवंविदि करोतीति । इत्येतावतैव विद्योपसंहाराज्जीवस्य ब्रह्मात्मतापरतास्य लक्ष्यत इत्याह—तावता चेति । चोदयति—कथं पुनरिति । निराकरोति—उच्यते—नेयं श्रुतिरिति । अनश्नन् जीवो ब्रह्माभिचाकशीतीत्युक्ते शङ्कोत, यदि जीवो ब्रह्मात्मा नाश्नाति, कथं तर्ह्यस्मिन्भोक्तृत्वावगमः, चैतन्यसमानाधिकरणं हि भोक्तृत्वमवभासत इति । तन्निरासायाह श्रुतिः—'तयोरन्यः पिप्पलं स्वाद्वत्ति' इति । एतदुक्तं भवति—नेदं भोक्तृत्वं जीवस्य तत्त्वतः, अपितु बुद्धिसत्त्वं सुखादिरूपपरिणतं चित्तिच्छायापत्योपपन्नचैतन्यमिव भुङ्क्ते, नतु तत्त्वतो जीवः परमात्मा भुङ्क्ते । तदेतदध्यासभाष्ये कृतव्याख्यानम् । तदनेन कृत्वाचिन्तोद्भादिता ॥ १२ ॥ इति तृतीयं गुहाधिकरणम् ।

अन्तर उपपत्तेः ॥ १३ ॥

ननु—'अन्तस्तद्धर्मोपदेशात्' इत्यनेनैतद्वतार्थम् । सन्ति खल्वत्राप्यमृतत्वाभयत्वादयो ब्रह्मधर्माः प्रतिबिम्बजीव-देवतास्वसंभविनः, तस्माद्ब्रह्मधर्मोपदेशाद्ब्रह्मैवात्र विवक्षितम्, साक्षाच्च ब्रह्मशब्दोपादानात् । उच्यते—एष दृश्यत

वेदान्तकल्पतरुः ।

संभावनाऽनीशा, जुष्टम् अनेकैर्योगमार्गैः सेवितम् । अन्यं प्रपञ्चविलक्षणम् । ईशं यदा पश्यति प्रपञ्चं च महिमानं विभूतिं मायामयीम्, अस्यैवेति यदा पश्यति तदा वीतशोको भवति ॥ इति तृतीयं गुहाधिकरणम् ॥

अन्तर उपपत्तेः ॥ १३ ॥

अत्र च दर्शनस्य लौकिकलशास्त्रीयत्वाभ्यां संशयः । इयं च सुखविशिष्टब्रह्मप्रकरणं नास्तीति कृत्वाचिन्ता । अतश्च वक्ष्यमाणः सर्वनामार्थः । स च मनोमयतद्धितार्थवद् न संदिग्धः, दृश्यत इत्यस्य प्रतिबिम्बनिश्चायकत्वादित्याह—एष इति ।

कल्पतरुपरिमलः ।

अस्यै वेति यदा पश्यतीति । क्रियाश्रवणाभावाद्गीतशोक इत्यस्यापेक्षिता भवतीति क्रियाऽभ्याहता । वीतशोकः सन्नस्य महिमानमिति—एति प्राप्नोतीत्यपि योजयितुं शक्यम् । गुणाभावश्छान्दसत्वेन, स्वयंभुवे इत्यादाविव संज्ञापूर्वकविधेरनित्यत्वेन बोधपादयितुं शक्यः ॥ इति तृतीयं गुहाधिकरणम् ॥

अन्तर उपपत्तेः ॥ १३ ॥

ननु 'य' 'एष' इति सर्वनामोः प्रकृतपरामर्शिलसंभवे तत्त्यागायोगादव्यवहितप्रकृतपरामर्शसंभवे व्यवहितप्रकृतपरामर्शस्य तस्मिन् यदन्तस्तदन्वेष्टव्यमित्यादिषु संप्रतिपन्नत्वेन अभिविद्याव्यवधानस्याप्रतिबन्धकत्वाद् वक्तुमेदेऽप्यभ्युपदिष्टार्थस्याचार्यबुद्धिस्त्वत्वाच्च कं ब्रह्मेति वाक्ये प्रकृतब्रह्मपरामर्शित्वं तयोर्वक्तुं युक्तमिति तदनुसारेणाक्षिवाक्यस्य ब्रह्मपरत्वनिर्णयः स्यादित्याशङ्क्याह—इयं चेति । प्रतिबिम्बनिश्चायकत्वादिति । नच—अन्तरादित्यवाक्य इव अन्तरक्षिवाक्य-

१ 'कर्तृत्वादिव्यवहार निवारयति' इति छ. पाठः । २ 'नाध्वंसते' इति ख. पाठः । ३ 'ब्रह्मात्मपरता' इति ख. पाठः ।

‘सर्पिर्वोदकं वा सिञ्चति वर्त्मनी एव गच्छति’ (छा० ४।१।५।१) इत्यादि श्रूयते । तत्र संशयः । किमयं प्रतिबिम्बात्माक्षयधिकरणो निर्दिश्यते, अथवा विज्ञानात्मा, उत देवतात्मेन्द्रियस्याधि-
ष्ठाता, अथवेश्वर इति । किं तावत्प्राप्तं ? छायाऽऽत्मा पुरुषप्रतिरूप इति । कुतः ? तस्य दृश्यमानत्व-
प्रसिद्धेः, ‘य एषोऽक्षिणि पुरुषो दृश्यते’ इति च प्रसिद्धवदुपदेशात् । विज्ञानात्मनो वाऽयं निर्देश
इति युक्तम् । स हि चक्षुषा रूपं पश्यंश्चक्षुषि संनिहितो भवति । आत्मशब्दश्चास्मिन्पक्षेऽनुकूलो
भवति । आदित्यपुरुषो वा चक्षुषोऽनुग्राहकः प्रतीयते—‘रश्मिभिरेषोऽस्मिन्प्रतिष्ठितः’ (बृ०
५।५।२) इति श्रुतेः, अमृतत्वादीनां च देवतात्मन्यपि कथंचित्संभवात्, नेश्वरः, स्थानविशेष-

भामती ।

इत्येतत्प्रत्यक्षेऽर्थे प्रयुज्यते । परोक्षं ब्रह्म न तथा प्रतिबिम्बे तु युज्यते ॥१॥ उपक्रमवशात्पूर्वसितरेषां
हि वर्णनम् । कृतं न्यायेन येनैव स खल्वत्रानुषज्यते ॥ २ ॥ ‘ऋतं पिबन्तौ’ इत्यत्र हि जीवपरमात्मानौ
प्रथममवगताविति तदनुरोधेन गुहाप्रदेशादयः पश्चादवगता व्याख्याताः, तद्वदिहापि ‘य एषोऽक्षिणि पुरुषो दृश्यते’
इति प्रत्यक्षाभिधानात्प्रथममवगते छायापुरुषे तदनुरोधेनामृतत्वाभयत्वादयः स्तुत्या कथंचिद्व्याख्यायाः । तत्र चामृ-
तत्वं कतिपयक्षणावस्थानात्, अभयत्वमचेतनत्वात्, पुरुषत्वं पुरुषाकारत्वात्, आत्मत्वं कनीनिकायतनत्वात्, ब्रह्मरू-
पत्वमुक्तरूपाभ्युपगमादियोगात् । एवं वामनीत्वादयोऽप्यस्य स्तुत्यैव कथंचिन्नेतव्याः । कं च खं चेत्यादि तु वाक्यमग्नीनां
माचार्यवाक्यं नियन्तुमर्हति । ‘आचार्यस्तु ते गतिं वक्ता’ इति च गत्यन्तराभिप्रायं, न तूक्तपरिशिष्टाभिप्रायम् । तस्मा-
च्छायापुरुष एवात्रोपास्य इति पूर्वः पक्षः । संभवमात्रेण तु जीवदेवते उपन्यस्ते, बाधकान्तरोपदर्शनाय च एष दृश्यत
इत्यस्यात्राभावात्, अन्तस्तद्धर्मोपदेशादित्यनेन निराकृतत्वात् । एवं प्राप्त उच्यते—य एष इति । ‘अनिष्पन्नाभिधाने द्वे
सर्वनामपदे सती । प्राप्य संनिहितस्यार्थं भवेतामभिधानृणी’ ॥ संनिहिताश्च पुरुषात्मादिशब्दास्ते च न यावत्स्वा-
र्थमभिदधति तावत्सर्वनामभ्यां नार्थतुषोऽप्यभिधीयत इति कुतस्तदर्थस्यापरोक्षता । पुरुषात्मशब्दौ च सर्वनामनिरपेक्षौ
स्वरसतो जीवे वा परमात्मनि वा वर्तते इति । नच तयोश्चक्षुषि प्रत्यक्षदर्शनमिति निरपेक्षपुरुषपदप्रत्यायितार्थानुरोधेन य एष

वेदान्तकल्पतरुः ।

उपक्रमवशादित्यनेन सङ्गतिश्चोक्ता । एतं श्लोकं विभजते ऋतमिति । कनीनिका अक्षितारकम् । भिन्नवक्तृत्वेन वाक्य-
योर्न नियम्यनियामकत्वं चेत्कथं तर्ह्यभिभिर्गतिं वक्ष्यतीति शेषोद्धारः कृतोऽत आह—आचार्यस्त्विति । बाधकान्त-
रेति । अनवस्थितेरसंभवाच्चेति सूचितबाधकान्तरदर्शनाय चेत्यर्थः । नन्वक्षणीत्याधारनिर्देशाद् जीवदेवते किं न स्तामत
आह—अन्तस्तद्धर्मेति । य एष इत्यादेः प्रथमश्रुतस्यापि सापेक्षत्वाच्च चाक्षुषत्वसमर्पकत्वमित्याह—अनिष्पन्नेति । य एष
इति श्लोकः पूरितः । य इत्येष इति च सर्वनामनी विशेष्यपेक्षत्वात्स्वतोऽनिष्पन्नाभिधाने । अनिष्पन्नमपर्यवसितमभिधानं
ययोस्ते तथा । ततश्च संनिहितपुरुषादिपदस्यार्थं विशेष्यं प्राप्याभिधानृणी वाचके भवेताम् । किमतोऽत आह—संनि-
हिताश्चेति । कुतस्तदर्थस्य अपरोक्षता चाक्षुषतेत्यर्थः । स्वरसत इति । अनेन छायात्मनि योजनाक्लेशो वारितः ।

कल्पतरुपरिमलः ।

इव च दृश्यत इत्येतत् शास्त्रीयदर्शनपरं किं न स्यादिति—शङ्कनीयम्, यत आदित्ये प्रतिबिम्बादर्शनेन अन्तरादित्यवाक्ये
प्रतिबिम्बपूर्वपक्षो न संभवति । अन्तरक्षिवाक्येऽपि तत्स्वरूपे स न संभवतीति तयोर्देवतापूर्वपक्षः कृतः । अतस्तत्र पूर्वप-
क्षेऽपि शास्त्रीयमेव दर्शनमन्वेष्ट्यं जातम्, इह तु प्रतिबिम्बपक्षः संभवति, प्रतिबिम्बे सुप्रसिद्धलौकिकदर्शनसत्त्वाच्च शास्त्री-
यपूर्वपक्षेऽपि शास्त्रीयमेव दर्शनमन्वेष्ट्यमिति वैषम्यात् । अनेन सङ्गतिश्चोक्तेति । ननु—एकेनोपक्रमगतेन पाश्चा-
त्यानां बहूनां बाधनमयुक्तम्, भूयसां स्यात्सधर्मत्वमिति न्यायविरोधात्, भूतादिपादव्यपदेशार्थैर्बहुभिरुपक्रमश्रुत-
स्यापि गायत्रीपदस्य ब्रह्मणि नीतत्वाच्च । पूर्वाधिकरणे तु गुहाप्रवेशादीनामुपक्रमानुसारेण न बाधनं कृतं, किंतु तेषामपि
जीवपरमात्मपक्षे स्वरस्यमेवास्तीत्युपपादितम्, इह तु प्रतिबिम्बपूर्वपक्षवादिना ब्रह्मात्मश्रुत्यमृतत्वाभयत्वसंयद्वा-
मत्त्ववामनीत्वभामनीत्वपुष्करपलाशवाक्यावगताचिरादिवाक्यावगतफललिङ्गानि बहूनि बाध्यानीति—चेत्, नैष दोषः;
आत्मश्रुत्यादीनामितिशब्दशिरस्कत्वेन मनो ब्रह्मेतीत्यादिवदतस्मिन्स्तद्रूपप्रत्ययपरत्वावगमाद् वचनबलाद्देवाहिकवधूदर्शनेना-
भ्युदयवत्पुष्करपलाशवाक्यावगतफलस्य पञ्चाभिविद्ययेवाब्रह्मविषययाऽपि प्रतिबिम्बोपासनयाऽचिरादिवाक्यावगतफलस्य
चोपपत्तेरिति भावः । अत आह—गतिवचनं विद्यान्तराभिप्रायम्, गतेरवल्यर्थत्वात्, न तूक्तपरिशिष्टाभिप्रा-
यम्; ‘एषा सोम्य त’ इत्यादिनाऽभिविद्यावदात्मविद्याया अपि निरवशेषोपदिष्टत्वेनोपसंहारात्, अन्यथा देव-
यानगतिवचनस्यात्मविद्यायामिवामिविद्यायामप्यन्वयप्रसङ्गादित्याह्येत्यर्थः । सापेक्षत्वादिति । प्रकृताभावेन प्राग-

निर्देशादित्येवं प्राप्ते ब्रूमः—परमेश्वर एवाक्षिण्यभ्यन्तरः पुरुष इहोपदिष्ट इति । कस्मात्? उपपत्तेः । उपपद्यते हि परमेश्वरे गुणजातमिहोपदिश्यमानम् । आत्मत्वं तावन्मुख्यया वृत्त्या परमेश्वर उपपद्यते, 'स आत्मा तत्त्वमसि' इति श्रुतेः । अमृतत्वाभयत्वे च तस्मिन्नसकृच्छ्रुतौ श्रूयते । तथा परमेश्वरानुरूपमेतदक्षिस्थानम् । यथाहि परमेश्वरः सर्वदोषैरलितः, अपहृतपाप्मत्वादिश्रवणात्, तथाऽक्षिस्थानं सर्वलेपरहितमुपदिष्टं, 'तद्यद्यप्यस्मिन्सर्पिर्वोदकं वा सिञ्चति वर्त्मनी एव गच्छति' इति श्रुतेः । संयद्ब्रामत्वादिगुणोपदेशश्च तस्मिन्नवकल्पते । 'एतं संयद्ब्राम इत्याचक्षते । एतं हि सर्वाणि वामान्यभिसंयन्ति' । 'एष उ एव वामनीरेष हि सर्वाणि वामानि नयति' । 'एष उ एव भामनीरेष हि सर्वेषु लोकेषु भाति' (छा० ४।१।५।२,३,४) इति च । अत उपपत्तेरन्तरः परमेश्वरः ॥ १३ ॥

स्थानादिव्यपदेशाच्च ॥ १४ ॥

कथं पुनराकाशवत्सर्वगतस्य ब्रह्मणोऽक्ष्यल्पं स्थानमुपपद्यत इति अत्रोच्यते—भवेदेवाऽनव-

भामती ।

इति च दृश्यत इति च यथासंभवं व्याख्येयम् । व्याख्यातं च । प्रसिद्धवदुपादानं शास्त्राद्यपेक्षं विद्वद्विषयं प्ररोचनार्थम् । विदुषो विषयः शास्त्रत उपलब्धिरेव दृढतया प्रत्यक्षवदुपचर्यते, प्रशंसार्थमित्यर्थः । अपिच तदेव चरमं प्रथमानुगुणतया नीयते यच्चेतुं शक्यम्, अल्पं च । इह त्वमृतत्वादयो बहवश्चाशक्याश्च नेतुम् । नहि स्वसत्ताक्षणावस्थानमात्रममृतत्वं भवति । तथा सति किं नाम नामृतं स्यादिति व्यर्थममृतपदम् । भयाभये अपि चेतनधर्मौ, नाचेतने संभवतः । एवं वामनीत्वादयोऽप्यन्यत्र ब्रह्मणो नेतुमशक्याः । प्रत्यक्षव्यपदेशश्चोपपादितः । तदिदमुक्तम्—उपपत्तेरिति । 'एतदमृतमभयमेतद्ब्रह्म' इत्युक्ते स्यादाशङ्का—ननु सर्वगतस्येश्वरस्य कस्माद्विशेषेण चक्षुरेव स्थानमुपदिश्यत—इति, तत्परिहरति श्रुतिः—'तद्यद्यप्यस्मिन्सर्पिर्वोदकं वा सिञ्चति वर्त्मनी एव गच्छति' इति वर्त्मनी पक्षस्थाने । एतदुक्तं भवति—निलैपस्येश्वरस्य निलैपं चक्षुरेव स्थानमनुरूपमिति । तदिदमुक्तं—तथा परमेश्वरानुरूपमिति । संयद्ब्रामादिगुणोपदेशश्च तस्मिन् ब्रह्मणि कल्पते घटते; समवेतार्थत्वात् । प्रतिबिम्बादिषु त्वसमवेतार्थः । वामनीयानि संभजनीयानि शोभनीयानि पुण्यफलानि वामानि । संयन्ति संगच्छमानानि वामान्यनेनेति संयद्ब्रामः परमात्मा । तत्कारणत्वात्पुण्यफलोत्पत्तेस्तेन पुण्यफलानि संगच्छन्ते । स एव च पुण्यफलानि वामानि नयति लोकमिति वामनीः । एष एव भामनीः । भामानि भानानि नयति लोकमिति भामनीः । तदुक्तं श्रुत्या—'तमेव भान्तमनुभाति सर्वं तस्य भासा सर्वमिदं विभाति' इति ॥ १३ ॥ स्थानादिव्यपदेशाच्च । आशङ्कोत्तरमिदं सूत्रम् । आशङ्कामाह—कथं पुनरिति । स्थानिनो हि स्थानं महद्दृष्टं, यथा यादसामब्धिः । तत्कथमल्पत्वं चक्षुरभिष्टानं परमात्मनः परममहत् इति शङ्कार्थः । परिहरति—अत्रोच्यत इति । स्थानान्यादयो येषां ते स्थानादयो नामरूपप्रकारा-

वेदान्तकल्पतरुः ।

व्याख्यातं चेति । अधिकरणावसानभाष्येणेत्यर्थः । तदुपादत्ते—सिद्धवदिति । तद्व्याख्याति—विदुष इति । विदुषो विषयस्तेन निष्पाद्या शास्त्राद् योपलब्धिः सा परोक्षाऽपि प्रत्यक्षेति स्तूयत इत्यर्थः । उपचारे निमित्तमाह—दृढतयेति । एतं संयद्ब्राम इत्याचक्षते, एतं हि सर्वाणि वामान्यभिसंयन्तीति श्रुतिमीश्वरस्य फलभोक्तृत्वभ्रमव्यावर्तनेन व्याचष्टे—वननीयानीति । जीवान्प्रति सङ्गच्छमानानि यानि वामानि तानि येन हेतुना सङ्गच्छन्ते स संयद्ब्रामः । एतं हीत्यस्यैतं निमित्तीकृत्येत्यर्थः । एष उ एव वामनीरित्यस्यार्थमाह—स एवेति । संयद्ब्रामत्वं फलोत्पादकत्वमात्रं, वामनीत्वं फलप्रापकत्व-

कल्पतरुपरिमलः ।

पर्यवसिताभिधानयोः सर्वनाम्नोः पुरुषपदादिविशेष्यान्वयापेक्षलादित्यर्थः । छायात्मनीति । इतिशब्दस्तत्रार्थ-विवक्षा वारयति यत्र प्रत्ययो विवक्ष्यते, न तु यत्रोक्तार्थावच्छेदेनासवचनसंबन्धस्तत्रापि, यथा इति ह सोपाध्यायः कथयतीति इह चोवाचेति । अस्त्येतिशब्दयुक्तैषूत्तरेष्वपि वाक्येष्वनुषङ्ग इति न ब्रह्मश्रुत्यादिष्वप्यविवक्षाप्रसङ्गः । अतः छायात्मनि तेषां क्लेशेन योजना कार्येति भावः ॥ तद् व्याख्यातीति । प्रसिद्धवदित्यादि विद्वद्विषयं प्ररोचनार्थमित्यन्तमुपात्तं भाष्यं विदुषो विषयः शास्त्रत उपलब्धिरित्यादिग्रन्थेन व्याख्यातीत्यर्थः । केषुचित् टीकाग्रन्थकोशेषु विदुषः शास्त्रत उपलब्धिरित्यादिर्विषयशब्दरहितः पाठो दृश्यते, स तु सुगम इति न व्याख्यातः ॥ वननीयानीति । वन सम्भक्त्याविति धातोरौणादिकप्रत्ययान्ततया निष्पन्नो वामशब्दः सम्भजनीयवाची शोभनेषु पुण्यफलेषु स्वर्गादिभोग्यवस्तुषु पर्यवस्यतीति भावः । निमित्तीकृत्येत्यपेक्षितोऽध्याहारः, तदनध्याहारे परमेश्वरस्यैव फलभोक्तृत्वप्रतिपादकत्वात्तेरिति भावः ।

कृतिः, यद्येतदेवैकं स्थानमस्य निर्दिष्टं भवेत् । सन्ति ह्यन्यान्यपि पृथिव्यादीनि स्थानान्यस्य निर्दिष्टानि—‘यः पृथिव्यां तिष्ठन्’ (बृ० ३।७।३) इत्यादिना । तेषु हि चक्षुरपि निर्दिष्टम्—‘यश्चक्षुषि तिष्ठन्’ इति । ‘स्थानादिव्यपदेशात्’ इत्यादिग्रहणेनैतद्वर्णयति—न केवलं स्थानमेव कमनुचितं ब्रह्मणो निर्दिश्यमानं दृश्यते—किं तर्हि, नामरूपमित्येवंजातीयकमप्यनामरूपस्य ब्रह्मणोऽनुचितं निर्दिश्यमानं दृश्यते—‘तस्योदिति नाम’ ‘हिरण्यश्मश्रुः’ (छा० १।६।७, ६) इत्यादि-निर्गुणमपि सद्ब्रह्म नामरूपगतैर्गुणैः सगुणमुपासनार्थं तत्र तत्रोपदिश्यत इत्येतदप्युक्तमेव । सर्वगतस्यापि ब्रह्मण उपलब्ध्यर्थं स्थानविशेषो न विरुध्यते, शालग्राम इव विष्णोरित्येतदप्युक्तमेव ॥ १४ ॥

सुखविशिष्टाभिधानादेव च ॥ १५ ॥

अपिच नैवात्र विवदितव्यं—किं ब्रह्मास्मिन्वाक्येऽभिधीयते, न वेति । सुखविशिष्टाभिधानादेव ब्रह्मत्वं सिद्धम् । सुखविशिष्टं हि ब्रह्म यद्वाक्योपक्रमे प्रकान्तं ‘प्राणो ब्रह्म कं ब्रह्म खं ब्रह्म’ इति, तदेवेहाभिहितं; प्रकृतपरिग्रहस्य न्याय्यत्वात्, ‘आचार्यस्तु ते गतिं वक्ता’ (छा० ४।१।१) इति च गतिमात्राभिधानप्रतिज्ञानात् । कथं पुनर्वाक्योपक्रमे सुखविशिष्टं ब्रह्म विज्ञायत इति ? उच्यते—‘प्राणो ब्रह्म कं ब्रह्म खं ब्रह्म’ इत्येतदग्नीनां वचनं श्रुत्वोपकोसलउवाच—‘विजानाम्यहं यत्प्राणो ब्रह्म, कं च खं च तु न विजानामि’ इति । तत्रेदं प्रतिवचनम् ‘यद्वाच कं तदेव खं यदेव खं तदेव कम्’ इति (छा० ४।१०।५) । तत्र खंशब्दो भूताकाशे निरूढो लोके । यदि तस्य विशेषणत्वेन कंशब्दः सुखवाची नोपादीयेत । तथा सति केवले भूताकाशे ब्रह्मशब्दो नामादिष्विव प्रतीकाभिप्रायेण प्रयुक्त इति प्रतीतिः स्यात् । तथा कंशब्दस्य विषयेन्द्रियसंपर्कजनिते सामये सुखे प्रसिद्धत्वात्, यदि तस्य खंशब्दो विशेषणत्वेन नोपादीयेत, लौकिकं सुखं

भामती ।

स्तेषां व्यपदेशात्सर्वगतस्यैकस्थाननियमो नावकल्पत इति । ननु नानास्थानत्वं, नभस इव नानासूचीपाशादिस्थानत्वम् । विशेषतस्तु ब्रह्मणस्तानि तान्युपासनास्थानानीति तैरस्य युक्तो व्यपदेशः ॥ १४ ॥ अपिच प्रकृतानुसारादपि ब्रह्मैवात्र प्रत्येतव्यं, नतु प्रतिविम्बजीवदेवता इत्याह सूत्रकारः—सुखविशिष्टाभिधानादेव च । एवं खलूपाख्यायते—उपकोसलो ह वै कामलायनः सत्यकामे जाबाले ब्रह्मचर्यमुवास । तस्याचार्यस्य द्वादश वर्षाण्यग्नीन् परिचचार । स चाचार्योऽन्यान्ब्रह्मचारिणः स्वाध्यायं ग्राहयित्वा समावर्तयामास । तमेवैकमुपकोसलं न समावर्तयति स्म । जायया च तत्समावर्तनायार्थितोऽपि तद्वचनमवधीर्चाचार्यः प्रोषितवान् । ततोऽतिदूतमानसमग्निरिचरणकुशलमुपकोसलमुपेत्य त्रयोऽग्नयः करुणापराधीनचेतसः श्रद्धानायासैः दृढभक्तये समेत्य ब्रह्मविद्यामूचिरे—‘प्राणो ब्रह्म कं ब्रह्म खं ब्रह्म’ इति । अथोपकोसल उवाच, विजानाम्यहं प्राणो ब्रह्मेति, स हि सूत्रात्मा विभूतिमत्तया ब्रह्मरूपाविर्भावाद्ब्रह्मेति । किंतु कं च खं च ब्रह्मेत्येतन्न विजानामि । नहि विषयेन्द्रियसंपर्कजं सुखमनित्यं कं, लोकसिद्धं खं च भूताकाशमचेतनं ब्रह्म भवितुमर्हति । अथैनमग्नयः प्रत्युचुः—‘यद्वाच कं तदेव खं यदेव खं तदेव कम्’ इति । एवं संभूयोक्त्वा प्रत्येकं च स्वविषयां विद्यामूचुः—‘पृथिव्यग्निरन्नमादित्यः’ इत्यादिना । पुनस्त एनं संभूयोचुः, एषा सोम्य तेऽस्मद्विद्या प्रत्येकमुक्ता स्वविषया विद्या, आत्मविद्या च यास्माभिः संभूय पूर्वमुक्ता प्राणो ब्रह्म कं ब्रह्म खं ब्रह्मेति, आचार्यस्तु ते गतिं वक्ता ब्रह्मविद्येयमुक्तास्माभिर्गतिमात्रं त्ववशिष्टं नोक्तं, तत्तु विद्याफलप्राप्तये जाबालस्तवाचार्यो वक्ष्यतीत्युक्त्वाऽग्नय उपरेमिरे । एवं व्यवस्थिते ‘यद्वाच कं तदेव खं यदेव खं तदेव कम्’ इत्येतद्वाचष्टे भाष्यकारः—तत्र खंशब्द इति । प्रतीकाभिप्रायेणेति । आश्रयान्तरप्रत्ययस्याश्रयान्तरे क्षेत्रः प्रतीकः । यथा ब्रह्मशब्दः परमात्मविषयो नामादिषु क्षिप्यते । इदमेव तद्ब्रह्म ज्ञेयं

वेदान्तकल्पतरुः ।

मिति भेदः । एकस्थाननियमः स्थानान्तराव्यापकत्वम् । कमलस्य गोत्रं कामलस्तस्यापत्यं कामलायनः । दूतमानसं परितस्तमानसम् । पृथिव्यग्निरिति । उपकोसलं गार्हपत्योऽनुशशास पृथिव्यग्निरन्नमादित्य इति इमाभिश्चतस्रस्तनवो य एष आदित्ये पुरुषो दृश्यते सोऽहमस्मीति । तथाऽन्वाहार्यपचनोऽनुशशास आपो दिशो नक्षत्राणि चन्द्रमा इति मम तनवो य एष चन्द्रमसि पुरुषो दृश्यते सोऽहमस्मि, तथाऽऽहवनीयोऽनुशशास प्राण आकाशो यौर्विद्युदिति मम तनवो य एष

ब्रह्मेति प्रतीतिः स्यात् । इतरेतरविशेषितौ तु कंखंशब्दौ सुखात्मकं ब्रह्म गमयतः । तत्र द्वितीये ब्रह्मशब्देऽनुपादीयमाने कं खं ब्रह्मेत्येवोच्यमाने कंशब्दस्य विशेषणत्वेनोपयुक्तत्वात्सुखस्य गुणस्याध्येयत्वं स्यात्, तन्मा भूदित्युभयोः कंखंशब्दयोर्ब्रह्मशब्दशिरस्त्वं 'कं ब्रह्म खं ब्रह्म' इति । इष्टं हि सुखस्यापि गुणस्य गुणिवच्चेयत्वम् । तदेवं वाक्योपक्रमे सुखविशिष्टं ब्रह्मोपदिष्टम् । प्रत्येकं च गार्हपत्यादयोऽग्नयः खं खं महिमानमुपदिश्य 'एषा सोम्य तेऽस्मद्विद्याऽऽत्मविद्या च' इत्युपसंहरन्तः पूर्वत्र ब्रह्म निर्दिष्टमिति ज्ञापयन्ति । 'आचार्यस्तु ते गतिं वक्ता' इति च गतिमात्राभिधानप्रतिज्ञानमर्थान्तरविवक्षां वारयति । यथा 'पुष्करपलाश आपो न श्लिष्यन्त एवमेवंविदि पापं कर्म न श्लिष्यते' (छा० ४।१।४३) इति चाक्षिस्थानं पुरुषं विजानतः पापेनानुपघातं ब्रुवन्नक्षिस्थानस्य पुरुषस्य ब्रह्मत्वं दर्शयति । तस्मात्प्रकृतस्यैव ब्रह्मणोऽक्षिस्थानतां

भामती ।

यन्नामेति । तथेदमेव तद्ब्रह्म यद्भूताकाशमिति प्रतीतिः स्यात् । नचैतदिष्टम् । लौकिकस्य सुखस्य साधनपारतन्त्र्यं क्षेयिष्णुता चामयस्तेन सह वर्तत इति सामयं सुखम् । तदेवं व्यतिरेके दोषमुक्तवोभयान्वये गुणमाह—इतरेतर-विशेषितौ त्विति । तदर्थयोर्विशेषितत्वाच्छब्दावपि विशेषितावुच्येते । सुखशब्दसमानाधिकरणो हि खंशब्दो भूताकाशमर्थं परित्यज्य ब्रह्मणि गुणयोगेन वर्तते । तादृशा च खेन सुख विशिष्यमाणं सामयाद्यावृत्तं निरामयं भवति । तस्मादुपपन्नमुभयोपादानम् । ब्रह्मशब्दाभ्यासस्य प्रयोजनमाह—तत्र द्वितीय इति । ब्रह्मपदं कं पदस्योपरि प्रयुज्यमानं शिरः, एवं खं पदस्यापि ब्रह्मपदं शिरो ययोः कंखं पदयोस्ते ब्रह्मशिरसी, तयोर्भावो ब्रह्मशिरस्त्वम् । अस्तु, प्रस्तुते किमायातमित्यत आह—तदेवं वाक्योपक्रम इति । नन्वग्निभिः पूर्वं निर्दिश्यतां ब्रह्म, 'य एषोऽक्षिणि' इत्याचार्यवाक्येऽपि तदेवानुवर्तनीयमिति तु कुत इत्याह—आचार्यस्तु ते गतिं वक्तेति च गतिमात्राभिधानमिति । यद्यप्येते भिन्नवक्तृणी वाक्ये; तथापि पूर्वेण वक्त्रा एकवाक्यतां गमिते गतिमात्राभिधानात् । किमुक्तं भवति, तुभ्यं ब्रह्मविद्यास्माभिरुपदिष्टा, तद्विदस्तु गतिर्नोक्ता, तां च किञ्चिदधिकमाध्येयं पूरयित्वाऽऽचार्यो वक्ष्यतीति वेदान्तकल्पतरुः ।

विद्युति पुरुषो दृश्यते सोऽहमस्मीति । नचैतत्प्रतीकत्वमिष्टमिति । एषा सोम्य आत्मविद्येत्यग्निभिः कं खं ब्रह्मेति विद्याया विद्यात्वेन परामर्शादित्यर्थः ॥ भाष्यगतसामयशब्दार्थमाह—लौकिकस्येति । विशेषणविशेष्यभावोऽर्थयोः शब्दयोस्तु सामानाधिकरण्यम् । तथाच भाष्यायोगमाशङ्काह—तदर्थयोरिति । सुखस्य वाचकः शब्दः सुखशब्दः । किञ्चिदधिकमिति । अक्षिस्थानसयद्वादिगुणं च पूरयित्वेत्यर्थः । ह्रीणो लज्जवान् । अपज्ञायाऽपहृत्य । आवर्त-कल्पतरुपरिमलः ।

नचैतदिष्टमिति टीकायामेतच्छब्दार्थमाह—नचैतत्प्रतीकत्वमिष्टमिति । ननु—एष्टव्यमेव प्रतीकत्वं प्राणो ब्रह्म कं ब्रह्म खं ब्रह्मेति निर्देशस्य; नाम ब्रह्म मनो ब्रह्मेत्यादिनिर्देशसाम्यात् । प्राणं च हास्यै तदाकाशं चोचुरिति प्राणदिशब्दैर्निगमनदर्शनाच्च, ब्रह्मप्रधानत्वे हि ब्रह्मशब्देन निगमनं स्यादित्यत आह—एषा सोम्येति । इदमुपलक्षणं—प्रतीकत्वे कं च खं च न विजानामीति पृष्टवन्तं प्रति यद्वाव कमित्याद्युत्तरमप्यसमजस स्यात्, नच—इदमपि वैषयिकसुखे भूताकाशदृष्टिपरं भूताकाशे वैषयिकसुखदृष्टिपरं च किं न स्यादिति—शङ्क्यम्; कं ब्रह्म खं ब्रह्मेत्यस्यार्थाज्ञानेन पृष्टवन्तं प्रति दृष्टिविध्यन्तरकथनस्योत्तरत्वायोगात् । अतो निगमनवाक्यमुपक्रमानुरोधात् प्राणं हिरण्यगर्भाख्यं कार्यं ब्रह्म तदाकाशं परंब्रह्मरूपं सुखविशिष्टाकाशं चोचुरित्येतदर्थकमिति न तद्विरोध इत्यपि द्रष्टव्यम् ॥ पूरयि वेति । ननु—आचार्यस्तु ते गतिं वक्तेति वदतामग्नीनां स्थानगुणविशेषान् पूरयित्वेत्यभिप्रायः कुतोऽवगतः ? आचार्यवाक्ये स्थानगुणकीर्तनादर्शनादिति चेन्न, तत्कीर्तनस्य प्रतिबिम्बोपासनाविषयत्ववादिनं पूर्वपक्षिणं प्रति सुखत्वविशिष्टब्रह्मोपासनाविधिशेषत्वासिद्धेः । य एष इति सर्वेनाग्नौ प्रकृतपरामर्शित्वाभावात् सुखविशिष्टब्रह्मप्रकरणसद्भावेऽक्षिपुरुषस्तदेव प्रकृतं ब्रह्म भवेदिति स्थानगुणकीर्तनस्य तेन तद्विषयत्वसिद्ध्या ततः पूरयित्वेत्यभिप्रायोऽवगत इति चेद्, न; अत्रैव य एष आदित्य इत्यादिष्वग्निविद्योपदेशवाक्येषु तयोः प्रकृतब्रह्मपरामर्शित्वाभावेन तद्विहाप्युपपत्तेः, यद्यग्निभिः स्वविद्यानामात्मविद्यायाश्च भेदेन कीर्तितत्वात् तत्र तयोः प्रकृतपरत्वं त्यक्तं, तर्ह्यत्रापि निरवशेषोपदिष्टत्वेनात्मविद्याया उपसंहृतत्वात् तयोस्तत्त्यक्तमिति समानम् । नच—आचार्येणाक्षिपुरुषोपदेशानन्तरं पराब्रं वेदेत्यक्षिपुरुषविदमुपक्षिप्य अथ यदु चैवास्मिन्नित्यादिना तस्यार्चिरादिगतेरुपदिष्टत्वादक्षिपुरुषः प्रकृतं ब्रह्मैव भवेदन्यथा गत्युपदेशस्य तद्विषयत्वाभावेन गतिवचनविरोधप्रसङ्गादिति—वाच्यम्; गतिवचनस्य विद्यान्तरोपदेशविषयत्वोपपत्तेः, तस्य प्रकृतब्रह्मविद्याऽन्वयिदेवयानगतिविषयत्वेऽप्याचार्यः स्वयमपि विद्यान्तरमुपदिश्य तदन्वितदेवयानगतिमुपदेशयतीत्येतदग्रयो निश्चित्याचार्यो या गतिमुपदेशयति सा प्रकृतब्रह्मविदोऽपीत्यभिप्रायेणाचार्यस्तु त इत्याद्यवोच-

संयद्ब्राम्त्यादिगुणतां चोक्त्वाऽर्चिरादिकां तद्विदो गतिं वक्ष्यामीत्युपक्रमते—‘य एषोऽक्षिणि पुरुषो दृश्यत एष आत्मेति होवाच’ (छा० ४।१।१) इति ॥ १५ ॥

श्रुतोपनिषत्कगत्यभिधानाच्च ॥ १६ ॥

इतश्चाक्षिस्थानः पुरुषः परमेश्वरः, यस्माच्छ्रुतोपनिषत्कस्य श्रुतिरहस्यविज्ञानस्य ब्रह्मविदो या गतिर्देवयानाख्या प्रसिद्धा श्रुतौ—‘अथोत्तरेण तपसा ब्रह्मचर्येण श्रद्धया विद्ययाऽऽत्मानमन्विष्यादित्यमभिजयन्ते । एतद्वै प्राणानामायतनमेतदमृतमभयमेतत्परायणमेतस्मान्न पुनराव-

भामती ।

तदनेन पूर्वासंबद्धान्तरविवक्षा वारितेति । अथैवमग्निभिरुपदिष्टे प्रोषित आचार्यः कालेनाजगाम, आगतश्च वीक्ष्योपकोसलमुवाच, ब्रह्मविद इव ते सोम्य मुखं प्रसन्नं भाति, कोऽनु त्वामनुशशासेति । उपकोसलस्तु ह्रीणो भीतश्च को नु मामनुशिष्यात् भगवन् प्रोषिते त्वयीत्यापाततोऽपज्ञाय निर्वन्ध्यमानो यथावदग्नीनामनुशासनमवोचत् । तदुपश्रुत्य आचार्यः सुचिरं क्लिष्ट उपकोसले समुपजातदयार्द्रहृदयः प्रत्युवाच, सोम्य किल तुभ्यमग्नयो न ब्रह्म साकल्येनावोचन्, तदहं तुभ्यं साकल्येन वक्ष्यामि, यदनुभवमाहात्म्यात् ‘यथा पुष्करपलाश आपो न श्लिष्यन्त एवमेवंविदि पापं कर्म न श्लिष्यते’ इत्येवमुक्तवत्याचार्य आहोपकोसलः, ब्रवीतु मे भगवानिति, तस्मै होवाचाचार्योऽर्चिरादिकां गतिं वक्तु मनाः, यदुक्तमग्निभिः प्राणो ब्रह्म कं ब्रह्म खं ब्रह्मेति तत्पूराणाय ‘य एषोऽक्षिणि पुरुषो दृश्यते’ इत्यादि । एतदुक्तं भवति—आचार्येण ये सुख ब्रह्माक्षिस्थानं संयद्ब्राम् वामनीभामनीत्येवंगुणकं प्राणसहितमुपासते ते सर्वेऽपहतपाप्मानोऽन्यत्कर्म कुर्वन्तु मा वाकार्षुः, अर्चिषमर्चिरभिमानिनीं देवतामभिसंभवन्ति प्रतिपद्यन्ते, अर्चिषोऽहरहर्देवतां, अह्ना आपूर्यमाणपक्षं शुक्लपक्षदेवतां, ततः षण्मासान्, येषु मासेषूतरां दिशमेति सविता ते षण्मासा उत्तरायणं तद्देवतां प्रतिपद्यन्ते, तेभ्यो मासेभ्यः संवत्सरदेवतां तत आदित्यं, आदित्याच्चन्द्रमसं, चन्द्रमसो विद्युतं, तत्र स्थितनेतानपुरुषः कश्चिद्ब्रह्मलोकादवतीर्यामानवोऽमानव्यां सृष्टौ भवः । ब्रह्मलोकभव इति यावत् । स तादृशः पुरुष एतान्सत्यलोकस्थं कार्यं ब्रह्म गमयति, स एष देवपथो देवैरर्चिरादिभिर्नैतुभिरुपलक्षित इति देवपथः, स एव च ब्रह्मणा गन्तव्येनोपलक्षित इति ब्रह्मपथः, एतेन पथा प्रतिपद्यमानाः सत्यलोकस्थं ब्रह्म इमं मानवं मनोः सर्गं किं भूतम्—आवर्तं=जन्मजरामरणपौनःपुन्यमावृत्तिस्तत्कर्ता—आवर्तं मानवो लोकस्थं नावर्तन्ते । तथाच स्मृतिः—‘ब्रह्मणा सह ते सर्वे संप्राप्ते प्रतिसंचरे । परस्थान्ते कृतात्मानः प्रविशन्ति परं पदम्’ ॥१५॥ तदनेनोपाख्यानव्याख्यानेन श्रुतोपनिषत्कगत्यभिधानाच्च

वेदान्तकल्पतरुः ।

मिति । जन्माद्यावृत्तिं पुंसां करोति इत्यावर्तं मनुष्यलोक उच्यत इत्यर्थः । अथोत्तरेणेति । आत्मानं जगतः सूर्यं तप-

कल्पतरुपरिमलः ।

ञ्जिति तदुपपादनोपपत्तेः, गतिमात्रवचनप्रतिज्ञानस्य स्थानगुणवचनयोः प्रकृतब्रह्मान्वयित्वकल्पनाविरुद्धत्वाच्च, तस्मात्पूरयित्वेति शेषाध्याहारो न युक्त इति—चेत्,—उच्यते,—गतिवचनप्रतिज्ञानं देवयानगतिवचनप्रतिज्ञानमेव; ‘शुक्लकृष्णे गती ह्येते’ श्रुतोपनिषत्कगत्यभिधानाच्चेत्यादिदेवार्थाभिज्ञव्यवहारेषु गतिशब्दस्य देवयानविषयनिरूपणप्रयोगदर्शनात् । तत्र च पूरयित्वेति न शेषाध्याहारः, कित्वाचार्यस्तु ते इति श्रुतशब्दार्थकथनं, तथाचान्यैश्च कैश्चन विशेषैः सहाचार्यो गतिमुपदेक्ष्यतीति गतिवाक्यस्यार्थः । तच्च गतिवाक्यं ब्रह्मप्राप्तिर्लिङ्गात्प्रकृतब्रह्मविद्यामात्रविषय नाग्निविद्याविषयमपीति ते विशेषा आचार्यवाक्ये वक्ष्यमाणस्थानगुणादिरूपाः पर्यवस्यन्तीति । नच वाच्यमथ यदु चैवास्मिन्नित्यादिना पञ्चाग्निविद्यादिप्रसिद्धायां देवयानगताविह विद्याया दहनादिशवर्कमाभावेऽप्यर्चिरादिप्राप्तिर्भवतीति विशेषोऽभिधीयते, अतः स एव विशेषस्तु-शब्दार्थः स्यादिति, सङ्कोचे कारणाभावेनाऽऽचार्यवाक्ये ये ये विशेषा दृष्टास्तेषां सर्वेषामपि तुशब्दार्थलोपपत्तेः । गतिमात्राभिधानप्रतिज्ञानमिति भाष्ये गतिमात्राभिधानप्रतिज्ञानादिति टीकाया च मात्रशब्दो धर्म्यन्तरव्यवच्छेदक इति न विरोधः । अथवा—श्रुतिसूत्रयोर्गतिशब्दः कर्मव्युत्पत्त्या फलवाची, देशानां प्राप्यफलोक्तावेव तत्प्रापकमार्गाकाङ्क्षोत्पादात् । आचार्यवाक्यं च सर्वं सोपपादकविद्याफलपरमेव । पुष्करपलाशवाक्यं तावत्फलपरमिति स्पष्टम् । सर्पिरुदकवाक्यं निर्लेपस्य ब्रह्मणस्तदुचितमक्षिस्थानमिति स्थानगुणकीर्तनद्वारा तत्कृतुन्यायलभ्यपापाश्लेषपरम् । संयद्ब्राम्मादिवाक्यान्यपि तत्कृतुन्यायाश्रयेणैवोपास्यगुणानुसारिफलप्रतिपादकानि । स एतानितीवाक्यमनावृत्तिवाक्यं च पुनरावृत्तिकेशरहितब्रह्मलोकप्राप्तिफलकम् । अर्चिरादिवाक्यानि तत्प्रापकमार्गोपदेशेन फलप्राप्त्युपपादकानीति सर्वमिदमाचार्यवाक्यं गतिमात्राभिधानपर्यवसायीति न भाष्यटीकाविरोधः । आत्मानं जगतः सूर्यमिति सूर्यान्तर्याम्यभिप्रायम्, सूर्य आत्मा जगतस्तत्स्थुष्वेति

तन्ते' (प्रश्न० १।१०) इति । स्मृतावपि—'अग्निज्योतिरहः शुक्लः पणमासा उत्तरायणम् । तत्र प्रयाता गच्छन्ति ब्रह्म ब्रह्मविदो जनाः' (गी० ८।४) इति । सेवेहाक्षिपुरुषविदोऽभिधीयमाना दृश्यते । 'अथ यदु चैवास्मिच्छव्यं कुर्वन्ति यदि च नार्चिषमेवाभिसंभवन्ति' इत्युपक्रम्य आदित्याच्चन्द्रमसं चन्द्रमसो विद्युतं तत्पुरुषोऽमानवः स एनान्ब्रह्म गमयत्येष देवपथो ब्रह्मपथ एतेन प्रतिपद्यमाना इमं मानवमावर्तं नावर्तन्ते' (छा० ४।१।५) । इति तदिह ब्रह्मविद्विषयया प्रसिद्धया गत्याऽक्षिस्थानस्य ब्रह्मत्वं निश्चीयते ॥ १६ ॥

अनवस्थितेरसंभवाच्च नेतरः ॥ १७ ॥

यत्पुनरुक्तं छायात्मा, विज्ञानात्मा, देवतात्मा वा स्यादक्षिस्थान इति । अत्रोच्यते—न छायात्मादिरितर इह ग्रहणमर्हति । कस्मात्? अनवस्थितेः, न तावच्छायात्मनश्चक्षुषि नित्यमवस्थानं संभवति । यदैव हि कश्चित्पुरुषश्चक्षुरासीदति, तदा चक्षुषि पुरुषच्छाया दृश्यते, अपगते तस्मिन् दृश्यते । 'य एषोऽक्षिणि पुरुषः' इति च श्रुतिः संनिधानात्स्वचक्षुषि दृश्यमानं पुरुषमुपास्यत्वेनोपदिशति । नचोपासनाकाले छायाकरं कंचित्पुरुषं चक्षुःसमीपे संनिधाप्योपास्त इति युक्तं कल्पयितुम् । 'अस्यैव शरीरस्य नाशमन्वेष्ट नश्यति' (छा० ८।१।१) इति श्रुतिश्छायात्मनोऽप्यनवस्थितत्वं दर्शयति । असंभवाच्च तस्मिन्नमृतत्वादीनां गुणानां न छायात्मनि प्रतीतिः । तथा विज्ञानात्मनोऽपि साधारणे कृत्स्नशरीरेन्द्रियसंबन्धे सति चक्षुष्येवावस्थितत्वं वक्तुं न शक्यम्, ब्रह्मणस्तु व्यापिनोऽपि दृष्ट उपलब्ध्यर्थो हृदयादिदेशविशेषसंबन्धः । समानश्च विज्ञानात्मन्यप्यमृतत्वादीनां गुणानामसंबन्धः । यद्यपि विज्ञानात्मा परमात्मनोऽनन्य एव; तथाप्यविद्याकामकर्मकृतं तस्मिन्मर्त्यत्वमध्यारोपितं भयं चेत्यमृतत्वाभयत्वे नोपपद्यते । संयद्भामत्वादयश्चैतस्मिन्ननैश्वर्यादनुपपन्ना एव । देवतात्मनस्तु 'रश्मिभिरेषोऽस्मिन्प्रतिष्ठितः' इति श्रुतेर्यद्यपि चक्षुष्यवस्थानं स्यात्; तथाप्यात्मत्वं तावन्न संभवति, पराश्रुपत्वात् । अमृतत्वादयोऽपि न संभवन्ति, उत्पत्तिप्रलयश्रवणात् । अमरत्वमपि देवानां चिरकालावस्थानापेक्षम् । ऐश्वर्यमपि परमेश्वरायत्तं न स्वाभाविकम्; 'भीषासाद्वातः पवते भीषोदेति सूर्यः । भीषासादग्निश्चेन्द्रश्च मृत्युर्धावति पञ्चमः' (तै० २।८) इति मन्त्रवर्णात् । तस्मात्परमेश्वर एवायमक्षिस्थानः प्रत्येतव्यः । अस्मिन् पक्षे दृश्यत इति प्रसिद्धवदुपादानं शास्त्राद्यपेक्षं विद्वद्विषयं प्ररोचनार्थमिति व्याख्येयम् ॥ १७ ॥ इति चतुर्थमन्तराधिकरणम् ॥

भामती ।

इत्यपि सूत्रं व्याख्यातम् ॥ १६ ॥ अनवस्थितेरसंभवाच्च नेतरः । 'य एषोऽक्षिणि' इति नित्यवच्छ्रुतमनिले छायापुरुषे नावकल्पते । कल्पनागौरवं चास्मिन्पक्षे प्रसज्यते इत्याह—नचोपासनकाल इति । तथा विज्ञानात्मनोऽपीति । विज्ञानात्मनो हि न प्रदेश उपासनाऽन्यत्र दृष्टचरी, ब्रह्मणस्तु तत्र तत्र श्रुतपूर्वैत्यर्थः । भीषा भिया । अस्मात् ब्रह्मणः । शेषमतिरोहितार्थम् ॥ १७ ॥ इति चतुर्थं अन्तराधिकरणम् ॥

वेदान्तकल्पतरुः ।

आदिना सह, अन्विष्याहमस्मीति विदित्वा तमभिजायन्ते प्राप्नुवन्ति । एतत्सूर्याख्यं ब्रह्म प्राणानां व्यष्टिभूतानां हिरण्यगर्भभूतं सद् आयतनम् । अग्निरर्चिर्देवता ज्योतिः सूर्यः । अहरादयोऽपि देवताः ॥ १५ ॥ १६ ॥ १७ ॥ इति चतुर्थं अन्तराधिकरणम् ।

कल्पतरुपरिमलः ।

श्रुतेः । तस्माद्युक्तं पूरयित्वेति ॥ **हिरण्यगर्भभूतमिति ।** आदित्यस्य ब्रह्माण्डोदरजातहिरण्यगर्भरूपत्वमसदेवेदमग्रआसीत्तत्सदासीत्तत्समभवत्तदाण्डं निरवर्ततेत्यादिच्छन्दोगोपनिषद्वचनजातेन मृते द्विधाभवनादार्ते ब्रह्माण्डे जातो मार्तण्ड इत्यादितद्वाचिनो मार्तण्डशब्दस्य पौराणिकव्युत्पादनेन 'विद्यासहायो भगवान् यस्यासौ मण्डलान्तरे । हिरण्यगर्भः पुत्रोऽसावीश्वरो दृश्यते पर' ॥ इत्यादिपुराणवचनेन चावगतम् । केचित्तु—आत्मपदं केवलपरमात्मपरं परमात्मानमुपास्य सत्यलोके हिरण्यगर्भमादित्यं प्राप्नुवन्ति, आत्मशब्दमात्रस्य सूर्यान्तर्यामिपरत्वकल्पकाभावादिति—व्याचक्षते । ज्योतिः सूर्य इति । अग्निज्योतिरिति स्मृतौ कमो न विवक्षित इति भावः ॥ १५ ॥ १६ ॥ १७ ॥ इति चतुर्थं अन्तराधिकरणम् ।

१ 'सर्वव्यापिनोऽपि' इति छ. पाठः । २ 'अमरत्वम्' इति छ. पाठः । ३ तत्र सूत्राणि ५—अन्तर उपपत्तेः १३ स्थानादिव्यपदेशाच्च १४ सुखविशिष्टाभिधानादेव च १५ श्रुतोपनिषत्काल्यभिधानाच्च १६ अनवस्थितेरसंभवाच्च नेतरः ॥ १७ ॥

(५ अधिकरणम्) अन्तर्याम्यधिदैवादिषु तद्धर्मव्यपदेशात् ॥ १८ ॥

‘य इमं च लोकं परं च लोकं सर्वाणि च भूतानि योन्तरो यमयति’ इत्युपक्रम्य श्रूयते—
‘यः पृथिव्यां तिष्ठन्पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यम-
यत्येष त आत्मान्तर्याम्यमृतः’ (बृ० ३।७।१, २) इत्यादि । अत्राधिदैवतमधिलोकमधिदैवमधि-
यज्ञमधिभूतमध्यात्मं च कश्चिदन्तरवस्थितो यमयिताऽन्तर्यामीति श्रूयते । स किमधिदैवाद्यभि-
मानी देवतात्मा कश्चित्, किंवा प्राप्ताणिमाद्यैश्वर्यः कश्चिद्योगी, किंवा परमात्मा, किंवाऽर्थान्तरं
किञ्चिदित्यपूर्वसंज्ञादर्शनात्संशयः । किं तावन्नः प्रतिभाति, संज्ञाया अप्रसिद्धत्वात्संज्ञिना-
प्यप्रसिद्धेनार्थान्तरेण केनचिद्भवितव्यमिति । अथवा—नानिरूपितरूपमर्थान्तरं किञ्चिदपि श-
क्यमस्तीत्यभ्युपगन्तुम् । अन्तर्यामिशब्दश्चान्तर्यमनयोगेन प्रवृत्तो नात्यन्तमप्रसिद्धः । तस्मात्पृ-
थिव्याद्यभिमानी कश्चिद्देवोऽन्तर्यामी स्यात् । तथाच श्रूयते—‘पृथिव्येव यस्यायतनमग्निलोको
मनो ज्योतिः’ (बृ० ३।९।१०) इत्यादि । स च कार्यकारणवत्त्वात्पृथिव्यादीनन्तस्तिष्ठन्मयतीति
युक्तं देवतात्मनो यमयितृत्वम् । योगिनो वा कस्यचित्सिद्धस्य सर्वानुप्रवेशेन यमयितृत्वं
स्यात्, ननु परमात्मा प्रतीयते, अकार्यकरणत्वादित्येवं प्राप्त इदमुच्यते—योऽन्तर्याम्यधि-
दैवादिषु श्रूयते स परमात्मैव स्यान्नान्य इति । कुतः ? तद्धर्मव्यपदेशात् । तस्य हि परमात्मनो
धर्मा इह निर्दिश्यमाना दृश्यन्ते । पृथिव्यादि तावदधिदैवादिभेदभिन्नं समस्तं विकारजात-
मन्तस्तिष्ठन्मयतीति परमात्मनो यमयितृत्वं धर्म उपपद्यते, सर्वविकारकारणत्वे सति सर्व-

भासती ।

अन्तर्याम्यधिदैवादिषु तद्धर्मव्यपदेशात् ॥ १८ ॥

स्वकर्मोपार्जितं देहं तेनान्यच्च नियच्छति । तक्षादिरशरीरस्तु नात्मान्तर्यामितां भजेत् ॥ १ ॥
प्रवृत्तिनियमनलक्षणं हि कार्यं चेतनस्य शरीरिणः स्वशरीरेन्द्रियादौ वा शरीरेण वा वास्यादौ दृष्टं नाशरीरस्य
ब्रह्मणो भवितुमर्हति । न हि जातु वटाङ्कुरः कुटजबीजाज्जायते । तदनेन ‘जन्माद्यस्य यतः’ इत्येतदप्याक्षिप्तं
वेदितव्यम् । तस्मात्परमात्मनः शरीरेन्द्रियादिरहितस्यान्तर्यामिताया असम्भवात्, प्रधानस्य वा पृथिव्याद्यभिमानवत्या
वेदान्तकल्पतरुः ।

अन्तर्याम्यधिदैवादिषु तद्धर्मव्यपदेशात् ॥ १८ ॥

अशरीरस्य नियन्तृत्वासम्भवसम्भवाभ्यां संशयः । पूर्वत्र स्थाननिर्देशोपपादनाय पृथिव्यादिस्थाननिर्देशो दृष्टः, तस्या-
क्षेपात्सङ्गतिः । अशरीरः परमात्मा नान्तर्यामी घटवत् । ननु—स्वशरीरनियन्तरि शरीरान्तररहिते तक्षणि अनैकान्ति-
कताऽत आह—स्वकर्ममिति । न नियम्यातिरिक्तशरीरराहित्यं हेतु किं तु शरीरेण भोक्तृत्वेनानन्वयः । तक्षा तु स्वक-
र्मजदेहेन तादृक्संबन्धवानेव त देहं द्वारेणान्यच्च वास्यादि नियच्छतीति न व्यभिचार इत्यर्थः । अचेतनत्वमुपाधि-
माशङ्क्य मुक्ते चेतने साध्यवत्यप्युपाध्यभावात्साध्याव्याप्तिमभिप्रेत्याह—प्रवृत्तीति । नियमनं शरीरिणो, न चेतनमा-
त्रस्य; मुक्ते तदभावादित्यर्थः । विपक्षे दण्डमाह—नहीति । ननु जन्मादिसूत्रे उभयकारणत्वप्रतिपादनाच्चियन्तृत्वं
सिद्धमत आह—तदनेनेति । पारिशेष्याज्जीव एवेति । अन्तर्यामीति वक्ष्यमाणेन संबन्धः । पूर्वपक्षमुपसहरति—
तस्मादिति । किमिदमशरीरत्वं यतो नियन्तृत्वाभावः । नियम्यातिरिक्तदेहरहितत्वं वा, देहसंबन्धाभावो वा, देहे

कल्पतरुपरिमलः ।

अन्तर्याम्यधिदैवादिषु तद्धर्मव्यपदेशात् ॥ १८ ॥

लोकनिरसनीयव्यभिचारशङ्कास्पदमनुमानं दर्शयति—अशरीर इति । इदं हेतुगर्भं विशेषणं परमेश्वरस्यापि
नियम्येन पृथिव्यादिना शरीरवत्त्वमस्ति, यस्य पृथिवी शरीरमित्यादिश्रुते, अतो हेत्वसिद्धिपरिहारार्थं नियम्यातिरिक्तशरीर-
राहित्यं हेतुरिति वक्तव्यमित्यापाद्य तत्र व्यभिचारमाशङ्कते—नन्विति । पारिशेष्यादिति । सोऽपि नान्तर्यामीति
पूर्ववाक्यादन्तर्यामीत्यनुषङ्गः । तस्य पारिशेष्याज्जीव एवेति समनन्तरं वक्ष्यमाणेन संबन्ध इत्यर्थः, ननु पारिशेष्याज्जीव
एवेत्यस्य, तस्माज्जीवात्मैवान्तर्यामीत्युपसहारवाक्ये वक्ष्यमाणेनान्तर्यामिपदेन संबन्ध इत्यर्थः, तत्रापि जीवात्मपदश्रवणा-
त्तेन पौनरुक्त्यापत्तेः, अमृन्मलाद्युपपादकैरन्यथेत्यादिवाक्येर्व्यवहितस्यास्य तत्रान्वयासंभवाच्च ॥ ननु तस्माज्जीवात्मैवेत्यु-
पसंहारो न युक्तः, पृथिव्यादिशरीरकाणां तत्तद्विदेवतात्मना श्रोतुगौतमस्यात्मनश्चैकत्वाभावेन पृथिव्यादिपर्यायेष्वेव त
आत्मेत्यस्यानन्वयात्, अतः पूर्वपक्षाभासोऽयमित्याशङ्क्यावतारयति—पूर्वपक्षमिति । अदृष्टो द्रष्टेत्यादौ दर्शनश्रवणम-

शक्त्युपपत्तेः । 'एष त आत्माऽन्तर्याम्यमृतः' इति चात्मत्वामृतत्वे मुख्ये परमात्मन उपपद्यते । 'यं पृथिवी न वेद' इति च पृथिवीदेवताया अविज्ञेयमन्तर्यामिणं ब्रुवन्देवतात्मनोऽन्यमन्तर्यामिणं दर्शयति । 'पृथिवी देवता ह्यहमस्मि पृथिवीत्यात्मानं विजानीयात्' । तथा 'अदृष्टोऽश्रुतः' इत्यादिव्यपदेशो रूपादिविहीनत्वात्परमात्मन उपपद्यत इति । यत्त्वकार्यकरणस्य परमात्मनो यमथितृत्वं नोपपद्यत इति । नैष दोषः; यान्निवृत्तिरिति तत्कार्यकरणैरेव तस्य कार्यकरणत्वोपपत्तेः । तस्याप्यन्यो नियन्तेत्यनवस्थादोषश्च न संभवति; भेदाभावात् । भेदे हि सत्यनवस्थादोषोपपत्तिः । तस्मात्परमात्मैवान्तर्यामी ॥ १८ ॥

नच स्मार्तमतद्रुमाभिलापात् ॥ १९ ॥

स्यादेतत्—। अदृष्टत्वादयो धर्माः सांख्यस्मृतिकल्पितस्य प्रधानस्याप्युपपद्यन्ते, रूपादिहीनतया तस्य तैरभ्युपगमात् । 'अप्रतर्क्यमविज्ञेयं प्रसुप्तमिव सर्वतः' (मनु० १।५) इति हि स्मरन्ति । तस्यापि नियन्तृत्वं सर्वविकारकारणत्वादुपपद्यते । तस्मात्प्रधानमन्तर्यामिशब्दं स्यात् । 'ईक्षतेर्नाशब्दम्' (ब्र० १।१।५) इत्यत्र निराकृतमपि सत्प्रधानमिहादृष्टत्वादिव्यपदेशसंभवेन पुनराशङ्क्यते । अत उत्तरमुच्यते—नच स्मार्तं प्रधानमन्तर्यामिशब्दं भवितुमर्हति । कस्मात् ? अतद्रुमाभिलापात् । यद्यप्यदृष्टत्वादिव्यपदेशः प्रधानस्य संभवति, तथापि न द्रष्टृत्वादिव्यपदेशः संभवति, प्रधानस्याचेतनत्वेन तैरभ्युपगमात् । 'अदृष्टो द्रष्टाऽश्रुतः श्रोताऽमृतो मन्ताऽविज्ञातो विज्ञाता' (बृह० ३।७।२३) इति हि वाक्यशेष इह भवति । आत्मत्वमपि न प्रधानस्योपपद्यते ॥ १९ ॥ यदि प्रधानमात्मत्वद्रष्टृत्वाद्यसंभवान्तर्याम्यभ्युपगम्यते, शरीरस्तर्ह्यन्तर्यामी भवतु । शरीरो हि चेतनत्वाद्द्रष्टा श्रोता मन्ता विज्ञाता च भवति; आत्मा च प्रत्यक्त्वात् । अमृतश्च, धर्माधर्मफलोपभोगोपपत्तेः । अदृष्टत्वादयश्च धर्माः शरीरे प्रसिद्धाः;

भामती ।

देवताया वाणिमाद्यैश्वर्ययोगिनो वा योगिनो जीवात्मनो वाऽन्तर्यामिता स्यात् । तत्र यद्यपि प्रधानस्यादृष्टत्वाश्रुतत्वामतत्वाविज्ञातत्वानि सन्ति; तथापि तस्याचेतनस्य द्रष्टृत्वश्रोतृत्वमन्तृत्वविज्ञातृत्वानां श्रुतानामभावात् अनात्मत्वाच्च 'एष त आत्मा' इति श्रुतेरनुपपत्तेर्न प्रधानस्यान्तर्यामिता । यद्यपि पृथिव्याद्यभिमानिनो देवस्यात्मत्वमस्ति, अदृष्टत्वादयश्च सह द्रष्टृत्वादिभिरुपपद्यन्ते, शरीरेन्द्रियादियोगश्च, पृथिव्येव यस्यायतनमग्निलोको मनो ज्योतिः' इत्यादिश्रुतेः, तथापि तस्य प्रतिनियतनियमनात् 'यः सर्वाल्लोकानन्तरो यमयति यः सर्वाणि भूतान्यन्तरो यमयति' इति श्रुतिविरोधादनुपपत्तेः, योगी तु यद्यपि लोकभूतवशितया सर्वाल्लोकान्सर्वाणि च भूतानि नियन्तुमर्हति, तत्र तत्रानेकविधदेहेन्द्रियादिनिर्माणेन 'स एकधा भवति त्रिधा भवति' इत्यादिश्रुतिभ्यः; तथापि 'जगद्व्यापारवर्जं प्रकरणात्' इति वक्ष्यमाणेन न्यायेन विचारविषये विद्यासिद्धानां व्यापाराभावात्सोऽपि नान्तर्यामी । तस्मात्पारिशेष्याजीव एव चेतनो देहेन्द्रियादिमान् द्रष्टृत्वादिसंपन्नः स्वयमद्वयः, स्वात्मनि वृत्तिविरोधात्, अमृतश्च, देहेन्द्रियादिनाशोऽप्यनाशात्, अन्यथाऽऽमुष्मिकफलोपभोगाभावेन कृतविप्रणाशाकृताभ्यागमप्रसङ्गात्, 'य आत्मनि तिष्ठन्' इति चाभेदेऽपि कथंचिन्नेदोपचारात्, 'स भगवः कस्मिन्प्रतिष्ठितः' 'स्वे महिम्नि' इतिवत् । 'यमात्मा न वेद' इति च स्वात्मनि वृत्तिविरोधाभिप्रायम् । 'यस्यात्मा शरीरम्' इत्यादि च 'सर्वं स्वे महिम्नि' इतिवद्योजनीयम् । यदि पुनरात्मनोऽपि नियन्तुरन्यो नियन्ता भवेत्, वेदिता वा ततस्तस्याप्यन्य इत्यनवस्था स्यात् । सर्वलोकभूतनियन्तृत्वं च जीवस्यादृष्टद्वारा । तदुपार्जितौ हि धर्माधर्मौ नियच्छत इत्यनया द्वारा जीवो नियच्छति । एकवचनं च जात्यभिप्रायम् । तस्माज्जीवात्मैवान्तर्यामी, न परमात्मेति । एवं प्राप्तेऽभिधीयते—देहेन्द्रियादिनियमे नास्य देहेन्द्रियान्तरम् । तत्कर्मोपार्जितं तच्चैतद्विद्याजितं जगत् ॥ श्रुतिस्मृतीतिहासपुराणेषु तावदन्नभवतः सर्वज्ञस्य सर्वशक्तेः परमेश्वरस्य जगद्योनित्वमवगम्यते । न तत्पृथग्जनसाधारण्यानुमानाभासेनागमविरोधिना शक्यमपह्नोतुम् । तथाच सर्व विकारजात तद्विद्याशक्तिपरिणामस्तस्य शरीरेन्द्रियस्थाने वर्तते इति यथायथं पृथिव्यादि-

वेदान्तकल्पतरुः ।

भोकृत्वाभावो वा । नाद्य इत्याह—देहेति । देहादौ निर्दिष्टे तत्स्वामी तक्षादिवृद्धिस्थोऽस्येत्युक्तं । अथवा तस्माज्जीवात्मैवे युपसंहारस्थो जीवात्मा परामृष्टः । अस्य स्वदेहादिनियमे न देहाद्यन्तरमतोऽनैकान्तिकतेत्यर्थः । द्वितीयं शङ्कते—तदिति । परस्यापि देहादिसबन्धाभावोऽसिद्ध इत्याह—तद्विद्येति । तद्विषयत्वाद्विद्यायास्तद्विद्यालम् । त-

दर्शनादिक्रियायाः कर्तरि प्रवृत्तिविरोधात्, 'न दृष्टेर्द्रष्टारं पश्येः' (बृ० ३।५।२) इत्यादिश्रुति-
भ्यश्च । तस्य च कार्यकारणसंघातमन्तर्यमयितुं शीलं; भोक्तृत्वात् । तस्माच्छारीरोऽन्तर्यामीत्यत
उत्तरं पठति—

शारीरश्चोभयेऽपि हि भेदेनैव न मधीयते ॥ २० ॥

नेति पूर्वसूत्रादनुवर्तते । शारीरश्च नान्तर्यामीष्यते । कस्मात् ? यद्यपि द्रष्टृत्वादयो धर्मा-
स्तस्य संभवन्ति; तथापि घटाकाशवदुपाधिपरिच्छिन्नत्वाच्च कात्स्न्येन पृथिव्यादिष्वन्तरव-
स्थातुं नियन्तुं च शक्नोति । अपि चोभयेऽपि हि शास्त्रिनः काण्वा माध्यंदिनाश्चान्तर्यामिणो
भेदेनैव शारीरं पृथिव्यादिवदधिष्ठानत्वेन नियम्यत्वेन चाधीयते—'यो विज्ञाने तिष्ठन्'
(बृ० ३।५।२२) इति काण्वाः । 'य आत्मनि तिष्ठन्' इति माध्यंदिनाः । 'य आत्मनि तिष्ठन्'
इत्यस्मिन्नावस्था भवत्यात्मशब्दः शारीरस्य वाचकः । 'यो विज्ञाने तिष्ठन्' इत्यस्मिन्नपि पाठे
विज्ञानशब्देन शारीर उच्यते । विज्ञानमयो हि शारीरः । तस्माच्छारीरादन्य ईश्वरोऽन्तर्यामीति
सिद्धम् । कथं पुनरेकस्मिन्देहे द्वौ द्रष्टारानुपपद्यते, यश्चायमीश्वरोऽन्तर्यामी यश्चायमितरः शारी-
रः । का पुनरिहानुपपत्तिः । 'नान्योऽतोऽस्ति द्रष्टा' इत्यादि श्रुतिवचनं विरुध्यते । अत्र हि प्रकृता-
दन्तर्यामिणोऽन्यं द्रष्टारं, श्रोतारं, मन्तारं, विज्ञातारं चात्मानं प्रतिषेधति । नियन्त्रन्तरप्रतिषेधार्थ-
मेतद्वचनमिति चेत्, न; नियन्त्रन्तराप्रसङ्गादविशेषश्रवणाच्च । अत्रोच्यते—अविद्याप्रत्युपस्था-
पितकार्यकरणोपाधिमित्तोऽयं शारीरान्तर्यामिणोर्भेदव्यपदेशो न पारमार्थिकः । एको हि

भामती ।

देवतादिकार्यकरणैस्तानेव पृथिव्यादिदेवतादीञ्छक्नोति नियन्तुम् । न चानवस्थाः । न हि नियन्त्रन्तरं तेन नियम्यते,
किन्तु यो जीवो नियन्ता लोके सिद्धः स परमात्मैवोपाधयवच्छेदकल्पितभेदस्तथा व्याख्यायत इत्यसकृदवेदितं, तत्कुतो
नियन्त्रन्तरं, कुतश्चानवस्था । तथाच 'नान्योऽतोऽस्ति द्रष्टा' इत्याद्या अपि श्रुतय उपपन्नार्थाः । परमार्थतोऽन्तर्यामिणो-
ऽन्यस्य जीवात्मनो द्रष्टुरभावात् । अविद्याकल्पितजीवपरमात्मभेदाश्रयास्तु ज्ञातृज्ञेयभेदश्चतयः प्रत्यक्षादीनि प्रमाणानि,
संसारानुभवः, विधिनियमेषांशास्त्राणि च । एवंचाधिदैवादिष्वेकस्यैवान्तर्यामिणः प्रत्यभिज्ञानं समञ्जसं भवति,
'यः सर्वलोकोक्तम्' 'यः सर्वाणि भूतानि' इत्यत्र य इत्येकवचनमुपपद्यते । अमृतत्वं च परमात्मनि समञ्जसं नान्यत्र ।
'य आत्मनि तिष्ठन्' इत्यादौ चाभेदेऽपि भेदोपचारकेशो न भविष्यति । तस्मात्परमात्माऽन्तर्यामी न जीवादिरिति
सिद्धम् । पृथिव्यादि स्तनयित्वन्तमधिदैवम् । 'यः सर्वेषु लोकेषु' इत्यधिलोकम् । 'यः सर्वेषु वेदेषु'
इत्यधिदेवम् । 'यः सर्वेषु यज्ञेषु' इत्यधियज्ञम्, 'यः सर्वेषु भूतेषु' इत्यधिभूतम् । प्राणाद्यात्मान्तमध्यात्मम् ।
संज्ञाया अप्रसिद्धत्वादित्युपक्रममात्रं पूर्वं पक्षः ॥ १८ ॥ १९ ॥ दर्शनादिक्रियायाः कर्तरि प्रवृत्तिविरोधात् ।

वेदान्तकल्पतरुः ।

तीये तु सोपाधिकतैव; मुक्तस्य पराभेदेन पक्षत्वान्न साध्याव्याप्तिः । अतीतकालतां चाह—श्रुतीति । यदवादि जीवस्य
नियन्त्रन्तराभ्युपगमेऽनवस्थेति, तत्राह—नचेति । औपाधिकस्य ह्यनौपाधिकेश्वरनियम्यत्वमभ्युपेतं नानुपहितेश्वरस्य
नियन्त्रन्तरापादकमित्यर्थः । जीवपरभेदाभावे कथं लौकिकवैदिकव्यवहारोऽत आह—अविद्याकल्पितेति । एवंचेति ।
बहुलाज्जीवानां नियम्याधिदैवादिषु प्रत्यभिज्ञा न स्यादित्यर्थः । एकत्वेऽन्तर्यामिण एकवचनश्रुतिमाह—एकवचनमिति ।
अभेदेपीति । औपाधिकभेदाभावेऽपीत्यर्थः । अधिकरणोपक्रमे विषयविवेचकमधिलोकमित्यादि भार्ग्यं तद्विभजते—पृ-
थिव्यादीति । यः पृथिव्या तिष्ठन्नित्युपक्रम्य माध्यन्दिनपाठे यः स्तनयिलौ तिष्ठन्नित्यन्तम् ॥ १८ ॥ १९ ॥ शारीरश्चोभयेऽपीति

कल्पतरुपरिमलः ।

ननविज्ञानानि यद्यात्मनो वाऽरे दर्शनेन श्रवणेन आत्मनि खत्वरे दृष्टे श्रुते मते इत्यादिश्रुत्यन्तरप्रत्यभिज्ञानादात्मविषय-
साक्षात्कारश्रवणमनननिदिध्यासनानि, यदि वा चक्षु श्रोत्रमनोबुद्धिकरणकज्ञानानि, उभयथाऽपि तद्वत्त्वं तदविषयत्वं च
जीवे एवोपपद्यते, न परमात्मन्यतद्वति तद्विषये च । अत एष त आत्मेति स त आत्मेति च सर्वेनात्रोस्तजातीयविषयत्वं
कल्पयितुं युक्तम्, पूर्वस्मिन्वत्सरे ये भुक्तास्त एव शालयो भुज्यन्ते तदेवौषधं सेव्यत इत्यादिषु व्यवहारेषु सर्वेनात्रोस्तजाती-
यविषयत्वस्यापि दर्शनादित्याशयः ॥ ननु नियन्तुरपि जीवस्य नियन्त्रन्तरनियम्यत्वे तस्यापि नियन्त्रन्तरनियम्यत्वं स्याद्,
नियन्तृत्वाविशेषादित्यनवस्थाऽऽपादने जीवपरयोस्तात्त्विकभेदोपन्यासमात्रेण परिहारो न लभ्यते, सत्यपि तालिकाऽभेदे
जीवपरयोरिव परतन्त्रियन्त्रोरपि कल्पितभेदेन नियम्यनियामकतोपपत्तेरित्याशङ्काह—औपाधिकस्य हीति । जीवनि-

प्रत्यगात्मा भवति । न द्वौ प्रत्यगात्मानौ संभवतः । एकस्यैव तु भेदव्यवहार उपाधिकृतः, यथा घटाकाशो महाकाश इति । ततश्च ज्ञातृज्ञेयादिभेदश्रुतयः प्रत्यक्षादीनि च प्रमाणानि संसारानुभवो विधिप्रतिषेधशास्त्रं चेति सर्वमेतदुपपद्यते । तथाच श्रुतिः—‘यत्र हि द्वैतमिव भवति तदितर इतरं पश्यति’ इत्यविद्याविषये सर्वं व्यवहारं दर्शयति ‘यत्र त्वस्य सर्वमात्मैवाभूत्तत्केन कं पश्येत्’ इति विद्याविषये सर्वं व्यवहारं वारयति ॥ २० ॥ इति पञ्चममन्तर्याम्यधिकरणम् ।

(६ अधिकरणम्) अदृश्यत्वादिगुणको धर्मोक्तेः ॥ २१ ॥

‘अथ परा यथा तदक्षरमधिगम्यते’ यत्तददृश्यमग्राह्यमगोत्रमवर्णमचक्षुःश्रोत्रं तदपाणिपादं नित्यं विभुं सर्वगतं सुसूक्ष्मं तदव्ययं यद्भूतयोनिं परिपश्यन्ति धीराः’ (मुण्ड० १।१।५, ६) इति श्रूयते । तत्र संशयः—किमयमदृश्यत्वादिगुणको भूतयोनिः प्रधानं स्यात्, उत शरीरः, आहोस्वित्परमेश्वर इति । तत्र प्रधानमचेतनं भूतयोनिरिति युक्तं; अचेतनानामेव तद्गुणान्तत्वेनोपादानात् । ‘यथोर्णनाभिः सृजते गृह्णते च यथा पृथिव्यामोषधयः संभवन्ति । यथा

भामती ।

कर्तरि आत्मनि प्रवृत्तिविरोधादित्यर्थः ॥ २० ॥ इति पञ्चममन्तर्याम्यधिकरणम् ॥

अदृश्यत्वादिगुणको धर्मोक्तेः ॥ २१ ॥

अथ परा यथा तदक्षरमधिगम्यते । यत्तददृश्यं बुद्धीन्द्रियाविषयः । अग्राह्यं कर्मेन्द्रियागोचरः । अगोत्रं कारणरहितम् । अवर्णं ब्राह्मणत्वादिहीनम् । न केवलमिन्द्रियाणामविषयः इन्द्रियाप्यप्यस्य न सन्तीत्याह—अचक्षुःश्रोत्रमिति । बुद्धीन्द्रियाण्युपलक्षयति—अपाणिपादमिति । कर्मेन्द्रियाणि नित्यं विभुं प्रभुं सर्वगतं, सुसूक्ष्मं दुर्विज्ञानत्वात् । स्यादेतत्—नित्यं सत्किं परिणामि नित्यं, नेत्याह—अव्ययम् । कूटस्थनित्यमित्यर्थः । परिमाणो विवर्तो वा सरूपस्योपलभ्यते । चिदात्मना तु सारूप्यं जडानां नोपपद्यते ॥ १ ॥ जडं प्रधानमेवातो जगद्योनिः प्रतीयताम् । योनिशब्दो निमित्तं चेत्कुतो जीवनिराक्रिया ॥ २ ॥ परिणममानसरूपा एव हि परिणामा दृष्टाः । यथोर्णनाभिलापरिणामा लूतातन्तवस्तःसरूपाः, तथा विवर्ता अपि विवर्तमानसरूपा एव, न विरूपाः । यथा रज्जुविवर्ता धारोर्गादयो रज्जुसरूपाः । न जातु रज्ज्वां कुञ्जर इति विपर्यस्यन्ति । नच हेमपिण्डपरिणामो भवति लूतातन्तुः । तत्कस्य

वेदान्तकल्पतरुः ।

सूत्रपातनिका । भाष्ये कर्तरीति आत्मनीत्यर्थः । लौकिके कर्तरि ङित्थे कार्यकरणसंघाते दर्शनादिवृत्त्यविरोधादित्याह—आत्मनीति । पृथिव्या तिष्ठन्नन्तर्यामीत्युक्ते पृथिव्यवयवस्थावयविनोऽन्तर्यामिलं स्यात्तन्निवृत्तयेऽन्तर इति । पृथिवीक्षेत्रज्ञ-वारणाय न वेदेति । रा ह्यहमस्मि पृथिवीति न वेद । नियम्यदेह एवान्तर्यामिणो देहो नान्य इत्याह—यस्येति । अप्रतर्क्यः तर्काविषयः । अविज्ञेयं प्रमाणाविषयः । सर्वासु दिक्षु प्रसुप्तमिव ॥ २० ॥ इति पञ्चममन्तर्याम्यधिकरणम् ।

अदृश्यत्वादिगुणको धर्मोक्तेः ॥ २१ ॥

अदृश्यत्वादिसाधारणधर्मदर्शनात्संशयः । पूर्वत्र द्रष्टृत्वादिश्रवणाच्च प्रधानमन्तर्यामीत्युक्तमिह तदश्रवणादक्षरं प्रधानमिति भाष्योक्तैव सङ्गतिः । पूर्वपक्षमाह—परिणाम इति । योनिशब्दो निमित्तं चेदिति । ब्रूयादित्यभ्याहारः । न विलक्ष-

कल्पतरुपरिमलः ।

यन्ता परो यद्यौपाधिकः परतन्त्रः स्यात्, तदा भृत्यनियन्तुरमात्यस्य राजेव जीवनियन्तु परस्याप्यन्यो नियन्ताऽऽपाद्येत न त्वेवम्, यतः परमेश्वरोऽनौपाधिकः, उपाध्यायत्तपारतन्त्र्यवान्न भवति । तथाऽश्रवणादित्याशयः । नन्वभेदेऽपि जीवपर-योर्भेदव्यवहारो दृष्ट इत्याशङ्क्य व्याचष्टे—औपाधिकभेदाभावेऽपीति । जीवस्य स्वस्मादौपाधिकभेदोऽपि नास्तीत्यर्थः ॥ १८ ॥ १९ ॥ लौकिके कर्तरि । ङित्थ इति पुरुषान्तराभिप्रायम् ॥ २० ॥ इति पञ्चममन्तर्याम्यधिकरणम् ॥

अदृश्यत्वादिगुणको धर्मोक्तेः ॥ २१ ॥

तत्त्वतोऽन्यथाभावः परिणामः, अतत्त्वतोऽन्यथाभावो विवर्त इति वा, धर्मिसमसत्ताकोऽन्यथाभावः परिणामस्तद्-

१ तत्र सूत्राणि ३—अन्तर्याम्यभिदैवादिषु तद्धर्मव्यपदेशात् १८ न च स्मार्तमतद्धर्माभिलापात् १९ शारीरश्रो-भयेऽपि हि भेदेनैनमधीयते २० ॥

सतः पुरुषात्केशलोमानि तथाऽक्षरात्संभवतीह विश्वम्' (मु० १।१।७) इति । ननूर्णनाभिः पुरुषश्च चेतनाविह दृष्टान्तत्वेनोपात्तौ । नेति ब्रूमः । नहि केवलस्य चेतनस्य तत्र सूत्रयोनित्वं केशलोमयोनित्वं वास्ति । चेतनाधिष्ठितं ह्यचेतनमूर्णनाभिरीरं सूत्रस्य योनिः, पुरुषरीरं च केशलोमामिति प्रसिद्धम् । अपिच पूर्वत्रादृष्टत्वाद्यभिलापसंभवेऽपि द्रष्टृत्वाद्यभिलापसंभवाच्च प्रधानमभ्युपगतम् । इह त्वदृश्यत्वादयो धर्माः प्रधाने संभवन्ति । नचात्र विरुध्यमानो धर्मः कश्चिदभिलप्यते । ननुः—'यः सर्वज्ञः सर्ववित्' (मुण्ड० १।१।९) इत्ययं वाक्यशेषोऽचेतने प्रधाने न संभवति, कथं प्रधानं भूतयोनिः प्रतिज्ञायत इति । अत्रोच्यते—'यया तदक्षरमधिगम्यते' 'यत्तददृश्यम्' इत्यक्षरशब्देनादृश्यत्वादिगुणकं भूतयोनिं श्रावयित्वा पुनरन्ते श्रावयिष्यति—'अक्षरात्परतः परः' (मु० २।१।२) इति । तत्र यः परोऽक्षराच्छ्रुतः, स सर्वज्ञः

भामती ।

हेतोः ? अत्यन्तवैरूप्यात् । तस्मात्प्रधानमेव जडं जडस्य जगतो योनिरिति युज्यते । स्वविकारानश्रुत इति तदक्षरम् । 'यः सर्वज्ञः सर्ववित्' इति चाक्षरात्परत्वात्प्रत्याख्यानः, 'अक्षरात्परतः परः' इति श्रुतेः । नहि परस्मादात्मनोऽर्वाग्विकारजातस्य च परस्मात्प्रधानादृतेऽन्यदक्षरं संभवति । अतो यः प्रधानात्परः परमात्मा स सर्ववित् । भूतयोनिस्त्वक्षरं प्रधानमेव, तच्च सांख्याभिमतमेवास्तु । अथ तस्याप्रामाणिकत्वाच्च तत्र परितुष्यति, अस्तु तर्हि नामरूपबीजशक्तिभूतमव्याकृतं भूतसूक्ष्मं, प्रधीयते हि तेन विकारजातमिति प्रधानं, तत्तुल्यं जडमनिर्वाच्यमनिर्वाच्यस्य नामरूपप्रपञ्चस्योपादानं युज्यते; सारूप्यात्, न तु चिदात्माऽनिर्वाच्यः, विरूपो हि सः । अचेतनानामिति भाष्यं सारूप्यप्रतिपादनपरम् । स्यादेतत्—स्मार्तप्रधाननिराकरणेनैवैतदपि निराकृतप्रायं, तत्कुतोऽस्याशङ्केत्यत आह—अपिच पूर्वत्रादृष्टत्वादीति । सति बाधकेऽस्यानाश्रयणं इह तु बाधकं नास्तीत्यर्थः । तेन 'तदैक्षत', इत्यादावुपचर्यतां ब्रह्मणो जगद्योनिताऽविद्याशक्त्याश्रयत्वेन, इह त्वविद्याशक्तेरेव जगद्योनित्वसंभवेन द्वारद्वारिभावो युक्त इति प्रधानमेवात्र वाक्ये जगद्योनिरुच्यत इति—पूर्वः पक्षः । अथ योनिशब्दो निमित्तकारणपरः, तथापि, ब्रह्मैव निमित्तं, नतु जीवात्मेति विनिगमनायां न हेतुरस्तीति संशयेन—पूर्वः पक्षः । अत्रोच्यते—अक्षरस्य जगद्योनिभावमुक्त्वा ह्यनन्तरम् । यः सर्वज्ञ इति श्रुत्या सर्वज्ञस्य स उच्यते ॥ १ ॥ तेन निर्देशसामान्यात्प्रत्यभिज्ञानतः स्फुटम् । अक्षरं सर्वविद्विष्वयोनिर्नाचेतनं भवेत् ॥ २ ॥ अक्षरात्परतः इति श्रुतिस्त्वव्याकृते मता । अश्रुते यत्स्वकार्याणि

वेदान्तकल्पतरुः ।

णत्वादित्यत्र परिणाममतं कृत्वाचिन्तया परिणामसारूप्ययोर्व्याप्तिर्निराकरिष्यते, अत्र तु विवर्तसादृश्ययोः । परिणामस्तु तत्रत्य इहानूदित । भूतयोनिर्जड परिणममानत्वादिवर्तमानत्वाद्वा संमतवदित्यर्थः । ननु परिणामिनः कथमक्षरशब्दवाच्यत्वमत आह—स्वविकारानिति । अनुमानयोर्बाधमाशङ्क्याह—य इति । अक्षरात्पर इति सामानाधिकरण्यम् । नामरूपेति । शब्दार्थयोर्बीजमविष्टानमात्मा तद्विषयतया तस्याविष्टानत्वे सहकारित्वेन शक्तिभूतं भूतानां सूक्ष्मं कारणं तस्मिन्, संवेदभाष्यस्थप्रधानशब्दं वर्तयति—प्रधीयत इति । कियत इत्यर्थः । अचेतनानामिति भाष्यं न प्रायदर्शनमात्रपरमित्याह—सारूप्यादिति । ननु न च स्मार्तमिति प्राच्यविकरणे प्रधानं दूषितं, द्रष्टृत्वाद्यसंभवन्यायसाम्यादचेतनमव्याकृतं दूषितप्रायमिति तच्छङ्का न युक्ता, प्रधाने त्वप्रामाणिकत्वमधिकमिति शङ्कते—स्यादेतदिति । बाधकं द्रष्टृत्वादि । ईक्षत्यादिचिन्तयाप्यपुनरुक्तिमाह—तेनेति । उपचर्यता ब्रह्मणो जगद्योनित्वमित्युक्तम् । उपचारे निमित्तमाह—अत्रेधेति । अविद्याशक्त्या विषयीकृतत्वेन तदाश्रय इति तथोक्तम् । द्वितीयश्लोकस्य द्वितीयार्थं व्याचष्टे—अथेति । सति चेतनपरत्वे वाक्यस्य ब्रह्मपरत्वं दुर्निवारमिति पूर्वपक्षाभावमाशङ्क्याह—ब्रह्मैवेति । यदुक्तम् अक्षरात्परस्य सर्वज्ञत्वमक्षरं तु प्रधानमिति, तन्नैत्याह—अक्षरस्येति । यद्भूतयोनिमित्यक्षरस्य जगद्योनिभावमुक्त्वा यः सर्वज्ञ इत्युपक्रम्य

कल्पतरुपरिमलः ।

समसत्ताको विवर्त इति वा परिणामविवर्तयोर्भेदे स्थिते यदि विश्वस्य भूतयोनिपरिणामत्वमभ्युपगम्यते, यदि वा तद्विवर्तत्वम्, उभयथाऽपि भूतयोनिर्जडाऽङ्गीकार्या कनकरुचकस्त्रभुजङ्गादिलोकदृष्टोर्णनाभ्यादिश्रुत्युपात्तदृष्टान्तानुसारेण । यथा सुरीपादिति मन्त्रोपात्तसरूपविशेषणानुसारेण च विकारसारूप्यावश्यंभावादित्यभिप्रेत्यानुमानमाह—भूतयोनिर्जडेति । द्वितीयार्थमिति । योनिशब्दो निमित्तं चेदित्यर्थमित्यर्थः । ब्रह्मपरत्वं दुर्निवारमेति । ब्रह्मण एव जगत्कर्तृत्वादि-त्याग्यः । निमित्तवाचिनो योनिशब्दस्यादृष्टद्वारा निमित्ते जीवेऽपि वृत्ति संभवति, अतो भूतयोनिर्ब्रह्मैवेति निर्णयहेतुर्नास्तीत्यविनिगमेन पूर्वपक्षसंभव उपपादितः । "अक्षरात् परतः परः" इति श्रुतब्रह्मगतपरत्वाविवल्लिङ्गेन भूतयोन्यक्षरं ब्रह्म न भवति, किंतु जीव एवेति निर्णयेनापि पूर्वपक्षः संभवतीति द्रष्टव्यम् । उपादानत्वप्रत्यभिज्ञालिङ्गावगमितैकवाक्यभावम-

सर्ववित्संभविष्यति । प्रधानमेव त्वक्षरशब्दनिर्दिष्टं भूतयोनिः । यदा तु योनिशब्दो निमित्त-
वाची, तदा शारीरोऽपि भूतयोनिः स्यात्, धर्माधर्माभ्यां भूतजातस्योपार्जनादिति । एवं
प्राप्तेऽभिधीयते—योऽयमदृश्यत्वादिगुणको भूतयोनिः स परमेश्वर एव स्यान्नात्र इति ।
कथमेतदवगम्यते ? धर्मोक्तेः, परमेश्वरस्य हि धर्म इहोच्यमानो दृश्यते—‘यः सर्वज्ञः सर्ववित्’
इति । न हि प्रधानस्याचेतनस्य शारीरस्य बोधाधिपरिच्छिन्नदृष्टेः सर्वज्ञत्वं सर्ववित्त्वं वा संभ-
वति । नन्वक्षरशब्दनिर्दिष्टाद्भूतयोनेः परस्यैवैतत्सर्वज्ञत्वं सर्ववित्त्वं च न भूतयोनिविषयमि-
त्युक्तम् । अत्रोच्यते—नैवं संभवति । यत्कारणं ‘अक्षरात्संभवतीह विश्वम्’ इति प्रकृतं भूत-
योनिमिह जायमानप्रकृतित्वेन निर्दिश्यानन्तरमपि जायमानप्रकृतित्वेनैव सर्वज्ञं निर्दिशति—
‘यः सर्वज्ञः सर्वविद्यस्य ज्ञानमयं तपः । तस्मादेतद्ब्रह्म नाम रूपमन्नं च जायते’ इति । तस्मा-
न्निर्देशसाम्येन प्रत्यभिज्ञायमानत्वात्प्रकृतस्यैवाक्षरस्य भूतयोनेः सर्वज्ञत्वं सर्ववित्त्वं च धर्म
उच्यत इति गम्यते । ‘अक्षरात्परतः परः’ इत्यत्रापि न प्रकृताद्भूतयोनेरक्षरात्परः कश्चिदभि-
धीयते । कथमेतदवगम्यते ? ‘येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम्’
(मु० १।२।१३) इति प्रकृत्य तस्यैवाक्षरस्य भूतयोनेरदृश्यत्वादिगुणकस्य वक्तव्यत्वेन प्रतिज्ञा-
तत्वात् । कथं तर्हि ‘अक्षरात्परतः परः’ इति व्यपदिश्यत इति, उत्तरसूत्रे तद्वक्ष्यामः । अपि
चात्र द्वे विद्ये वेदितव्ये उक्ते—‘परा चैवापरा च’ इति । तत्रापरासृग्वेदादिलक्षणां विद्या-
मुक्त्वा ब्रवीति—‘अथ परा यया तदक्षरमधिगम्यते’ इत्यादि । तत्र परस्या विद्याया विषय-
त्वेनाक्षरं श्रुतम् । यदि पुनः परमेश्वरादन्यददृश्यत्वादिगुणकमक्षरं परिकल्प्येत, नैवं परा विद्या
स्यात् । परापरविभागो ह्ययं विद्ययोरभ्युदयनिःश्रेयसफलतया परिकल्प्यते । न च प्रधानविद्या

भामती ।

ततोऽव्याकृतमक्षरम् ॥ ३ ॥ नेह तिरोहितमिवास्ति किंचन । यत्तु—सारूप्याभावाच्च चिदात्मनः परिणामः
प्रपञ्च—इति । अद्धा, विवर्तस्तु प्रपञ्चोऽयं ब्रह्मणोऽपरिणामिनः । अनादिवासनोद्भूतो न सारूप्यमपे-
क्षते ॥१॥ न खलु बाह्यसारूप्यनिबन्धन एव सर्वो विभ्रम इति नियमनिमित्तमस्ति; आन्तरादपि हि कामक्रोधभयोन्मा-
दस्वप्नादेर्मानसादपराधात्सारूप्यानपेक्षात्तस्य तस्य विभ्रमस्य दर्शनात् । अपिच हेतुमति विभ्रमे तदभावादनुयोगो
युज्यते । अनाद्यविद्यातद्वासनाप्रवाहपतितस्तु नानुयोगमर्हति । तस्मात् परमात्मविवर्ततया प्रपञ्चस्तद्योनिः, भुजङ्ग इव
रज्जुविवर्ततया तद्योनिः, न तु तत्परिणामतया । तस्मात्तद्धर्मसर्ववित्त्वोक्तेर्लिङ्गात् ‘यत्तद्वेदेष्यम्’ इत्यत्र ब्रह्मैवोपदिश्यते
ज्ञेयत्वेन, नतु प्रधानं जीवात्मा बोधास्यत्वेनेति सिद्धम् । न केवलं लिङ्गादपि तु ‘परा विद्या’ इति समाख्याबलादपि,

वेदान्तकल्पतरुः ।

तस्मान्नामरूपादि जायत इति जगद्योनिभाव उच्यते । उपादानप्रायपाठाच्च पञ्चम्या न निमित्तार्थत्वं तत्र उपादानत्वप्रत्य-
भिज्ञालिङ्गेनैकावाक्यत्वे सति वाक्यप्रमाणात् सर्वज्ञ एव भूतयोनिरित्यर्थः । विश्वयोनिर्यदक्षरं तत्सर्वविज्ञवेदिति विधीयते ।
यदक्षरशब्दवाच्यभूतयोनेः सर्वज्ञत्वं, कथं तर्हि सर्वज्ञस्याक्षरात्परत्वमुक्तं ? तत्राह—अक्षरादिति । यद् यस्मादर्थे । न
च—अक्षरशब्दप्रत्यभिज्ञानाद् भूतयोनिरेवाक्षरादिति निर्दिष्टेति—वाच्यम्; प्रथमश्रुते यः सर्वज्ञ इति वाक्ये सर्वज्ञस्य जग-
दुपादानत्वप्रत्यभिज्ञायाऽस्य बाध्यत्वात्, येनाक्षरं पुरुषं वेद सत्यमिति पुरुषस्याक्षरशब्देन निर्देश्यमाणत्वाच्च । विवर्तस्त्विति
श्लोकस्य द्वितीयार्थं व्याचष्टे—अपि चेति । प्रयोजनमाह—ज्ञेयत्वेनेति । भोग्यव्यतिरिक्त इति भाष्यस्य व्याख्या—

कल्पतरुपरिमलः ।

अप्रतिपन्नः सर्वज्ञ एव भूतयोनिरिति वाक्यार्थानुसारेणाक्षरं सर्वविदित्यर्थे सर्ववित्त्वान्वयो विधेयत्वेन विवक्षित इति दर्श-
यितुं भवेदित्यस्यैव भिन्नक्रमेण योजना दर्शयति—विश्वयोनिरिति । एव च नाचेतनमिति शेषस्य सर्ववित्त्वलिङ्गविरो-
धाच्चाचेतनं प्रधानं विश्वयोन्यक्षरं, किं तु परमात्मैवेत्यर्थ इत्याशयः । न चाक्षरशब्देति । अक्षरात्परत इत्यत्र प्रत्यभि-
ज्ञान श्रुतिप्रत्यभिज्ञानत्वात् तथाऽक्षरात्संभवतीह विश्वं तथाऽक्षराद्विविधाः सोम्य भावा इत्यतः प्रत्ययकृतस्यापि विशेषस्या-
भावेन तदैकरूप्यप्रत्यभिज्ञानत्वाच्च सर्वोपादानत्वलिङ्गप्रत्यभिज्ञानाद् बलवदित्याशयः । प्रथमश्रुते यः सर्वज्ञ इति
वाक्ये इति । लिङ्गप्रत्यभिज्ञानमेव प्राथमिकत्वात्पुंलिङ्गनिर्दिष्टभूतयोनिपरामर्शियच्छब्दरूपसर्वनामश्रुत्यौपसंहारिकाक्षर-
श्रुतिप्रत्यभिज्ञानुगृहीतत्वात्तस्मादित्युपादानपञ्चमीश्रुतिप्रत्यभिज्ञानुगृहीतत्वाच्च ततो बलवदित्याशयः । एतेन—प्राथम्यादरणे
ऊर्णनाभ्याद्यचेतनपरिणामिदृष्टान्तीकरणं प्रधानलिङ्गमुपादानत्वलिङ्गप्रत्यभिज्ञापेक्षयाऽपि बलवत्स्यात्तस्य ततोऽपि प्राथमिक-
त्वादिति शङ्का—निरस्ता । द्वितीयार्थमिति । द्वितीयार्थे अनादिवासनोद्भूत इत्यंशमित्यर्थः । ननु नात्र प्रधानं नामेत्या-

१ छ-पुस्तके ‘प्रकृतस्यैव’ इति पाठः । २ ‘प्रधानस्य विद्या’ इति छ. पाठः । ३ ख-पुस्तके ‘अर्हतीति’ इति पाठः ।

ब्र० भा० ३३

निःश्रेयसफला केनचिदभ्युपगम्यते । तिस्रश्च विद्याः प्रतिज्ञायेरन्; त्वत्पक्षेऽक्षराद्भूतयोनेः परस्य परमात्मनः प्रतिपाद्यमानत्वात् । द्वे एव तु विद्ये वेदितव्ये इह निर्दिष्टे । ‘कस्मिन्नु भगवो विज्ञाते सर्वमिदं विज्ञातं भवति’ (मु० १।१।३) इति चैकविज्ञानेन सर्वविज्ञानापेक्षणं सर्वात्मके ब्रह्मणि विवक्ष्यमाणेऽवकल्प्यते, नाचेतनमात्रैकायतने प्रधाने, भोग्यव्यतिरिक्ते वा भोक्तरि । अपिच ‘स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह’ (मु० १।१।१) इति ब्रह्मविद्यां प्राधान्येनोपक्रम्य परापरविभागेन परां विद्यामक्षराधिगमनीं दर्शयन्तस्या ब्रह्मविद्यात्वं दर्शयति । सा च ब्रह्मविद्यासमाख्या तदधिगम्यस्याक्षरस्याब्रह्मत्वे बाधिता स्यात् । अपरगर्वेदादिलक्षणा कर्मविद्या ब्रह्मविद्योपक्रम उपन्यस्यते ब्रह्मविद्याप्रशंसायै; ‘प्लुवा ह्येते अदृढा यज्ञरूपा अष्टादशोक्तमवरं येषु कर्म । एतच्छ्रेयो येऽभिनन्दन्ति मूढा जरां मृत्युं ते पुनरेवापियन्ति’ (मु० १।२।७) इत्येवमादिनिन्दावचनात् । निन्दित्वा चापरां विद्यां ततो विरक्तस्य परविद्याधिकारं दर्शयति—‘परीक्ष्य लोकान्कर्मचितान्ब्राह्मणो निर्वेदमायान्नास्त्यकृतः कृतेन । तद्विज्ञानार्थं स गुरुमेवाभिगच्छेत्समिन्पाणिः श्रोत्रियं ब्रह्मनिष्ठम्’ (मु० १।२।१२) इति । यत्तुक्तमचेतनानां पृथिव्यादीनां दृष्टान्तत्वेनोपादानादार्ष्टान्तिकेनाप्यचेतनेन भूतयोनिना भवितव्यमिति । तदयुक्तम् । न हि दृष्टान्तदार्ष्टान्तिकयोरत्यन्तसाम्येन भवितव्यमिति नियमोऽस्ति । अपि च स्थूलाः पृथिव्यादयो दृष्टान्तत्वेनोपात्ता इति न स्थूल एव दार्ष्टान्तिको भूतयोनिरभ्युपगम्यते । तस्माददृश्यत्वादिगुणको भूतयोनिः परमेश्वर एव ॥ २१ ॥

विशेषणभेदव्यपदेशाभ्यां च नेतरौ ॥ २२ ॥

इतश्च परमेश्वर एव भूतयोनिर्नेतरौ—शारीरः प्रधानं वा । कस्मात् ? विशेषणभेदव्यपदेशाभ्याम् । विशिनष्टि हि प्रकृतं भूतयोनिं शारीराद्विलक्षणत्वेन—‘दिव्यो ह्यमूर्तः पुरुषः सबाह्याभ्यन्तरो ह्यजः । अप्राणो ह्यमनाः शुभ्रः’ (मु० २।१।२) इति । न ह्येतद्व्यत्वादिविशेषणमविद्याप्रत्युपस्थापितनामरूपपरिच्छेदाभिमानिनस्तद्धर्मान्स्वात्मनि कल्पयतः शारीरस्योपपद्यते । तस्मात्साक्षादादौपनिषदः पुरुष इहोच्यते । तथा प्रधानादपि प्रकृतं भूतयोनिं भेदेन व्यपदि-

भामती ।

एतदेव प्रतिपत्तव्यमित्याह—अपिच । द्वे विद्ये इति । लिङ्गान्तरमाह—कस्मिन्नु भगव इति । भोगा भोग्यास्तेभ्यो व्यतिरिक्ते भोक्तरि । अवच्छिन्नो हि जीवात्मा भोग्येभ्यो विषयेभ्यो व्यतिरिक्त इति तज्ज्ञानेन न सर्वज्ञानं भवति । समाख्यानन्तरमाह—अपिच स ब्रह्मविद्यां सर्वविद्याप्रतिष्ठामिति । प्लुवा ह्येते अदृढा यज्ञरूपा अष्टादशेति । प्लवन्ते गच्छन्ति अस्थायिन इति प्लुवाः । अत एवादृढाः । के ते यज्ञरूपाः । रूप्यन्तेऽनेनेति रूपं, यज्ञो रूपमुपाधिर्येषां ते यज्ञरूपाः । तत्र षोडशविजः । ऋतुयजनेनोपाधिना ऋत्विक्शब्दः प्रवृत्त इति यज्ञोपाधय ऋत्विजः । एवं यजमानोऽपि यज्ञोपाधिरेव । एवं पत्नीति; ‘पत्युर्नो यज्ञसंयोगे’ इति सरणात् । त एतेऽष्टादश यज्ञरूपाः, येष्वृत्विगादिषुक्तं कर्म यज्ञः । यदाश्रयो यज्ञ इत्यर्थः । तच्च कर्मावरं; स्वर्गाद्यवरफलत्वात् । अपियन्ति प्राप्नुवन्ति । नहि दृष्टान्तदार्ष्टान्तिकयोः इत्युक्तमिष्टायम् ॥ २१ ॥ विशेषणभेदव्यपदेशाभ्यां च नेतरौ । विशेषणं हेतुं व्याचष्टे—विशिनष्टि हीति । शारीरादित्युपलक्षणम् । प्रधानादित्यपि द्रष्टव्यम् । भेदव्यपदेशं व्याचष्टे—तथा प्रधानादवेदान्तकल्पतरुः ।

भोगा इति । ननु ऋतुषु यजन्तीति कर्तरि क्विपि संप्रसारणे ऋत्विक्शब्दः । यज्ञसंयोगे गम्यमाने पतिशब्दप्रातिपदिकस्य नकारादेशः, स इकारस्यान्त्यस्य, ततो ङीप् कृते पत्नी । **उक्ताभिप्रायमिति ।** विवर्तत्वेन साख्यानपेक्षेत्युक्तोऽभिप्रायः ॥ २१ ॥ **प्रधानादित्यपीति ।** यद्यपि भाष्ये शारीरप्रधाननिराकरणतया हेतुद्वयं क्रमेण व्याख्यातं; तथापि पुरुषशब्दस्य प्रधानव्यावर्तकत्वादद्यहेतुरपि प्रधानवारणार्थं इति ॥ अक्षरमव्याकृतमित्यादिभाष्यस्यायमर्थः—शब्दार्थयोर्बाजमधिष्ठानं तस्य शक्तिः सहकारित्वात् । सा चेश्वरमाश्रयते विषयीकरोतीति ईश्वराश्रया । तस्याधिष्ठानत्वं उपाधिभूतावच्छेदिका, शुक्तेरिव तद्विषयमज्ञानम् । अविकार इति च्छेदः, तस्माद्वाचस्पतिमतं भाष्यविरुद्धमिति कैश्चिदयुक्तमुक्तम् । किंच—अज्ञत्वान्ततादोषादक्षत्परमेश्वरम् । एतद्भाष्यार्थतत्त्वज्ञो वाचस्पतिरगाधधीः ॥ प्रधानस्यागमिकले प्रकृतिविकारकल्पतरुपरिमलः ।

दिभाष्येण साख्यैरनुमानकल्पत्वेनोक्तं स्वतन्त्रं प्रधानं नाभ्युपगम्यत इत्युक्तं, तत्र को हेतुरित्याकाङ्क्षायामाह—**प्रधानस्यागमिकत्वेनेति ।** कल्पनाया दृष्टानुसारित्वात् प्रकृतिविकारसारूप्यकृत्प्रसक्त्यादिदोषो दुष्परिहरः स्यादित्यर्थः ॥

शति—‘अक्षरात्परतः परः’ इति । अक्षरमव्याकृतं नामरूपबीजशक्तिरूपं भूतसूक्ष्ममीश्वराश्रयं तस्यैवोपाधिभूतं सर्वस्माद्विकारात्परो योऽविकारस्तस्मात्परतः पर इति भेदेन व्यपदेशात्परमात्मानमिह विवक्षितं दर्शयति । नात्र प्रधानं नाम किञ्चित्स्वतन्त्रं तत्त्वमभ्युपगम्य तस्माद्भेदव्यपदेश उच्यते । किं तर्हि ? यदि प्रधानमपि कल्प्यमानं श्रुत्यविरोधेनाव्याकृतादिशब्दवाच्यं भूतसूक्ष्मं परिकल्प्येत, परिकल्प्यताम् । तस्माद्भेदव्यपदेशात्परमेश्वरो भूतयोनिरित्येतदिह प्रतिपाद्यते ॥ २२ ॥ कुतश्च परमेश्वरो भूतयोनिः—

रूपोपन्यासाच्च ॥ २३ ॥

अपिच ‘अक्षरात्परतः परः’ इत्यस्यानन्तरम् ‘एतस्माज्जायते प्राणः’ इति प्राणप्रभृतीनां पृथिवीपर्यन्तानां तत्त्वानां सर्गमुक्त्वा तस्यैव भूतयोनेः सर्वविकारात्मकं रूपमुपन्यस्यमानं पश्यामः—‘अग्निर्मूर्धा चक्षुषी चन्द्रसूर्यौ दिशः श्रोत्रे वाग्विवृताश्च वेदाः । वायुः प्राणो हृदयं विश्वमस्य पद्भ्यां पृथिवी ह्येष सर्वभूतान्तरात्मा’ (मु० २।१।४) इति तच्च परमेश्वरस्यैवोचितं, सर्वविकारकारणत्वात् । न शरीरस्य तनुमहिम्नः । नापि प्रधानस्यायं रूपोपन्यासः संभवति; सर्वभूतान्तरात्मत्वासंभवात् । तस्मात्परमेश्वर एव भूतयोनिर्नैतराविति गम्यते । कथं पुनर्भूतयोनेरयं रूपोपन्यास इति गम्यते ? प्रकरणात्, ‘एषः’ इति च प्रकृतानुकर्षणात् । भूतयोनिर्हि प्रकृत्य ‘एतस्माज्जायते प्राणः’ ‘एष सर्वभूतान्तरात्मा’ इति वचनं भूतयोनिविषयमेव भवति । यथोपाध्यायं प्रकृत्यैतस्मादधीष्वेष वेदवेदाङ्गपारग इति वचनमुपाध्यायविषयं भवति, तद्वत् । कथं पुनरदृश्यत्वादिगुणकस्य भूतयोनेर्विग्रहवद्रूपं संभवति ? सर्वात्मत्वविवक्षयेदमुच्यते, नतु विग्रहवत्त्वविवक्षयेत्यदोषः । ‘अहमन्नमहमन्नादः’ (तै० ३।१०।६) इत्यादिवत् । अन्ये पुनर्मन्यन्ते—नायं भूतयोनेः रूपोपन्यासः, जायमानत्वेनोपन्यासात् । ‘एतस्माज्जायते प्राणो मनः सर्वेन्द्रियाणि च । खं वायुर्ज्योतिरापः पृथिवी विश्वस्य धारिणी’ इति हि पूर्वत्र प्राणादि पृथिव्यन्तं तत्त्वजातं जायमानत्वेन निरदिक्षत् । उत्तरत्रापि च ‘तस्मादग्निः समिधो यस्य सूर्यः’ इत्येवमादि ‘अतश्च सर्वा ओषधयो रसाश्च’ इत्येवमन्तं जायमानत्वेनैव निर्दिक्ष्यति । इहैव कथमकस्मादन्तराले भूतयोनेः रूपमुपन्यसेत् ? सर्वात्मत्वमपि सृष्टिं परिसमाप्योपदेक्ष्यति—‘पुरुष एवेदं विश्वं कर्म’ (मु० २।१।१०) इत्यादिना । श्रुतिस्मृत्योश्च त्रैलोक्यशरीरस्य प्रजापतेर्जन्मादि निर्दिश्यमानमुपलभामहे—‘हिरण्यगर्भः समवर्तताग्रे भूतस्य

भामती ।

पीति । स्यादेतत्—किमागमिकं सांख्याभिमतं प्रधानं, तथाच बहुसमञ्जसं स्यादित्यत आह—नात्र प्रधानं नाम किञ्चिदिति ॥ २२ ॥ रूपोपन्यासाच्च । तदेतत्परमतेनाक्षेपसमाधानाभ्यां व्याख्याय स्वमतेन व्याचष्टे—अन्ये पुनर्मन्यन्त इति । पुनःशब्दोऽपि पूर्वस्माद्विशेषं द्योतयन्नस्येष्टतां सूचयति । जायमानवर्गमध्यपतितस्याग्निमूर्धादिरूपवतः सति जायमानत्वसंभवे नाकस्माज्जनकत्वंकल्पनं युक्तम् । प्रकरणं खल्वेतद्विश्वयोनेः संनिधिश्च जायमानानाम् । संनिधेश्च प्रकरणं ब्रह्मीय इति जायमानपरित्यागेन विश्वयोनेरेव प्रकरणिनो रूपाभिधानमिति चेत्, न; प्रकरणिनः शरीरेन्द्रियादिरहितस्य विग्रहवत्त्वविरोधात् । न च—एतावता मूर्धादिश्रुतयः प्रकरणविरोधात्स्वार्थत्यागेन

वेदान्तकल्पतरुः ।

साहचर्यादि बहु समञ्जसं स्यादित्यर्थः । असमञ्जसमिति पाठे चेतनस्य जगदुपादानत्वादि असमञ्जसं स्यादित्यर्थः ॥ २२ ॥ रूपोपन्यासाच्च । नेतरावित्यनुषङ्गः । भाष्ये—अदृश्यत्वादिधर्मकस्य न विग्रह इत्याक्षेपः । सर्वात्मत्वविवक्षयेति समाधानम् । जायमानसंनिधिलक्षणस्थानस्य प्रकरणेन बाधमाशङ्क्य विग्रहवत्त्वलिङ्गेन प्रकरणबाधमाह—नेति । ईश्वरस्यापि हिरण्यगर्भश्रुत्वादिवद् मूर्धादिसंभव इति कश्चित् । तन्न; अपाणिपादमिति निर्विशेषस्य ज्ञेयत्वेन प्रक्रमाद्विरण्मयस्योपास्यत्वेन विग्रहाद्यविरोधात् । प्राकृतपाण्यादिनिषेध एष इति चेन्न, प्रथमस्य चरमेणासंकोचादिति । लिङ्गं सार्वभौमपरं न शरीरादिमलपरमित्याशङ्क्य तथा सति मूर्धादिबहुश्रुतीनां बाध स्यात्, तास्तु प्रकरणाद्वलीयस्य इत्याह—न चैतावतेति । प्रकरणमा-

कल्पतरुपरिमलः ।

मूर्धादिबहुश्रुतीनामिति । ननु—मूर्धादिश्रुतिविरोधो हिरण्यगर्भपक्षेऽपि तुल्यः, न हि तं प्रत्यपि ह्युपभृतयः संस्थानविशेषाभिव्यङ्ग्यमूर्धत्वादजातियुक्ता भवितुमर्हन्ति; सर्वात्मत्वविवक्षाया तथात्वकल्पनं तु परमात्मानं प्रत्यपि समानं,

जातः पतिरेक आसीत् । स दाधार पृथिवीं द्यामुतेमां कस्यै देवाय हविषा विधेम' (ऋ० सं० १०।१२।१) इति । समवर्ततेत्यजायतेत्यर्थः । तथा 'स वै शरीरी प्रथमः स वै पुरुष उच्यते । आदिकर्ता स भूतानां ब्रह्माग्रे समवर्तते' इति च । विकारपुरुषस्यापि सर्वभूतान्त-
रात्मत्वं संभवति; प्राणात्मना सर्वभूतानामध्यात्ममवस्थानात् । अस्मिन्पक्षे 'पुरुष एवेदं

भामती ।

सर्वात्मतामात्रपरा इति—युक्तम्; श्रुतेरत्यन्तविप्रकृष्टार्थात्प्रकरणाद्वलीयस्त्वात् । सिद्धे च प्रकरणिनाऽसंबन्धे जायमानमध्यपातित्वं जायमानग्रहणे कारणमुपन्यस्तं भाष्यकृता । तस्माद्विरण्यगर्भ एव भगवान् प्राणात्मना सर्वभू-
तान्तरः कार्यो निर्दिश्यत इति सांप्रतम् । तत्किमिदानीं सूत्रमनवधेयमेव, नेत्याह—अस्मिन्पक्षे इति । प्रकरणात्

वेदान्तकल्पतरुः ।

त्रेणेत्यर्थः । एवं च हृदयं विश्वमस्य एष सर्वभूतान्तरात्मेति चात्रत्ये सर्वनामनी संनिहिततरं विग्रहवन्तं गृहीतो न भूतयो-
निमिति । लिङ्गनिरुद्धे प्रकरणे सनिधिविजयते इत्याह—सिद्धे चेति । पुरुष एवेदमित्यादिसर्वरूपत्वोपन्यासोऽपि द्युमूर्धा-
दिकस्यैवासु तस्य सनिहिततरत्वादत आह—प्रकरणादिति । सनिधे प्रकरणस्य बलीयस्त्वात्पूर्ववद्वाधकलिङ्गाभावाच्चे-
त्यर्थः ॥ ऊर्णनाभिर्लुताकीटस्तन्तून् सृजते सहरति च । सतो जीवतः । येन ज्ञानेन अक्षरं पुरुषं वेद ता ब्रह्मविद्यामुप-
सन्नाय प्रोवाच प्रब्रूयात् । सर्वविद्यावेद्यवस्त्वविष्टानविषयत्वात्सर्वविद्याप्रतिष्ठा । कर्मनिर्मितान्परीक्ष्य ब्राह्मणो निर्वेदमाया-
त्कुर्यादित्यर्थः । गच्छेदिति वाक्यशेषाद्वैराग्यहेतुमाह—इह ससारेऽकृतो लोको नास्ति, किं कृतेन कर्मणेत्यध्याहारः ।

कल्पतरुपरिमलः ।

प्रत्युत परमात्मनो मुख्यं सार्वार्थ्यं, हिरण्यगर्भस्य तु सर्वप्राणाधिष्ठानत्वादिष्टात्रधिष्ठेयोरभेदोपचारात् प्राणात्मना
सर्वभूतानुगतत्वरूपं सार्वार्थ्यं कथंचिदमुख्यं कल्पनीयम्, अतो मुख्यसार्वार्थ्यावलम्बनं मूर्धादिकल्पनं परमात्मन्येव
समञ्जसं न ततोऽन्यत्र । अत एवाग्निमाधिकरणे देवतापक्षनिराकरणार्थं भाष्यं—देवतायाः सत्यप्यैश्वर्यं
न द्युमूर्धत्वादिकल्पनं संभवति; अकारणत्वादिति । न च—कल्पनमपि श्रुतापाणिपादत्वादिविरुद्धस्य रूपव-
त्स्य न युज्यत इति—वाच्यम्; शाण्डिल्यविद्यायामुपासनार्थं श्रुतज्यायस्त्वविरुद्धाणीयस्त्वकल्पनादर्शनात्, न च—तथा
कल्पनमप्युपासनार्थं सगुणे एव युज्यते न निर्गुण इति—वाच्यम्; निर्गुणेऽपि सार्वार्थ्यप्रतिपत्त्यर्थं तत्कल्पनोपपत्तेः, तस्मि-
न्नपि प्रतिपत्त्युपायतया प्रियशिरस्त्वरथरथिभावादिकल्पनादर्शनात्, सगुणे संभवतस्तस्य निर्गुणप्रकरणेऽपि स्तुत्यर्थं तदुप-
न्यासोपपत्तेश्च, निर्विशेषब्रह्मप्राप्तिफलभूमविद्याप्रकरणे स एकधा भवतीत्यादिना सविशेषणसगुणविद्याफलेन स्तुतिदर्शना-
दिति—चेत्, सत्यम्; अन्ये पुनरित्यादिभाष्येण येषां मतमुपन्यस्तं तेषामित्थमाशय इत्याचार्यैस्तदाशयः परं वर्णितः ।
स्वाभिमतं तु द्युमूर्धत्वादिकल्पनमेव । अत एवाचार्यैर्हृदयं विश्वमित्यत्र हृदयं मन इति व्याख्याय विश्वस्य मनस्त्वकल्पनायां
हेतुः संबन्धो दर्शितस्तन्मनसा सृष्टत्वादिति । न चाग्निर्भूधेति मन्त्रस्य परमात्मपरतायां यस्याग्निरास्यमित्यादिस्मृतीनामेतन्मू-
लत्वसम्भवेन स्मर्यमाणमनुमानं स्यादित्यग्निमाधिकरणसूत्रविरोधः शङ्कनीयः; अस्य हिरण्यगर्भपरतायामपि तासां पुरुषसूक्त-
मूलत्वशङ्कानपायेन "तस्य ह वा एतस्येत्यादिवैश्वानरविद्यागतवाक्यमूलत्वासिद्ध्या तद्विरोधतादवस्थ्यात् । न च—पुरुषसूक्ते
द्युप्रभृतीनां शीर्षादिभ्यो जननश्रवणं स्मृतिषु तत्तादात्म्यस्मरणमिति न तासां पुरुषसूक्तमूलत्वशङ्कावकाश इति—वाच्यम्;
अग्निर्भूधेति मन्त्रेऽपि पृथ्वीति श्रवणात्, तत्र चैतस्माज्जायते प्राण इति पूर्वमन्त्रगतस्य जायत इत्यस्य तस्मादग्निः
समिधो यस्य सूर्य इत्युत्तरमन्त्रेऽप्यनुवर्तिष्यमाणस्यानुवृत्त्यौचित्येन पृथ्वी जायत इत्यर्थत्वाभात् । यद्युच्येत अग्नि-
र्भूधेत्यादिसामानाधिकरण्यं पृथ्वीति वैयधिकरण्यं चेत्युभयमुभयत्राप्युपलक्षणम् । तथाच द्युप्रभृतिर्क सर्वमूर्धाद्य-
वयवतादात्म्येन मूर्धाद्यवयवजातत्वेन चोपासनीयमिति तादात्म्योपासनांशमपेक्ष्य स्मृतिमूलत्वं प्रामुद्यादिति तथोपलक्षण-
त्वकल्पनं पुरुषसूक्तेऽपि तुल्यम्, तत्रापि ब्राह्मणोऽस्य मुखमासीदित्यादिसामानाधिकरण्यश्रवणात् । तस्मात्पुरुषसूक्तस्य
स्मृतिमूलत्वसम्भवेऽपि विनिगमनाविरहाद् वैश्वानरवाक्यमपि तन्मूलं भवेदित्याशयमेव स्मर्यमाण (व्या. सू. अ. १ पा २
सू. २५) सूत्रमुपपादनीयम् । तथोपपादनमग्निर्भूधेति मन्त्रस्य तन्मूलत्वेऽपि तुल्यम् । किंचास्यापि मन्त्रस्य स्मृतिमूलत्व-
मवश्यं वाच्यम्; चन्द्रसूर्यौ च नेत्रे इति स्मृत्यंशार्थस्य पुरुषसूक्तवैश्वानरविद्याभ्यामलाभात् । तस्मादयं मन्त्रः परमात्मपर
इत्येव भाष्यकारमतम् । स्वमतमुपन्यस्यतीति भाष्यकारमतत्वेन टीकायामवतारणं तु हेये परब्रह्मणि रूपोपन्यासाङ्गीकारे
रूपवत्त्वं पारमार्थिकं स्यादिति विभ्यतां परितुष्ट्यर्थम् । वस्तुतस्तु—सुतलं चरणद्वन्द्वं पृथ्वी जघनमण्डली ।
यत्कीर्तैर्मध्यमाकाशं सुमनोवासभूः शिरः ॥ इति श्लोके कीर्तः सर्वगतत्वप्रतिपत्त्यर्थं पातालचरणत्वादीनामिव
ब्रह्मणः सर्वात्मत्वप्रतिपत्त्यर्थं द्युमूर्धत्वादीनां कल्पनेत्येवं टीकाकाराणामप्यभिमतमित्यनुसंधेयम् ॥ आयादित्यत्र लङो लिङ-
र्थत्वकल्पनायां प्रमाणमाह—गच्छेदिति वाक्यशेषादिति । अध्याहार इति । किञ्चन्वाध्याहार इत्यर्थः । कृतेन

विश्वं कर्म' इत्यादिसर्वरूपोपन्यासः परमेश्वरप्रतिपत्तिहेतुरिति व्याख्येयम् ॥ २३ ॥ इति षष्ठमदृश्यत्वाधिकरणम् ॥

(७ अधिकरणम्) वैश्वानरः साधारणशब्दविशेषात् ॥ २४ ॥

'को न आत्मा किं ब्रह्म' इति, 'आत्मानमेवेमं वैश्वानरं संप्रत्यक्षेण तमेव नो ब्रूहि' (छा० ५।१।१, ६) इति चोपक्रम्य ह्यसूर्यवाय्वाकाशवारिपृथिवीनां सुतेजस्वादिगुणयोगमेकैको-

भामती ।

॥ २३ ॥ इति षष्ठमदृश्यत्वाधिकरणम् ॥

वैश्वानरः साधारणशब्दविशेषात् ॥ २४ ॥

प्राचीनशालसत्ययज्ञेन्द्रद्युम्नजनबुडिलाः समेत्य मीमांसां चक्रुः—को न आत्मा किं ब्रह्मेति । आत्मेत्युक्ते जीवात्मनि प्रत्ययो मा भूदत उक्तं किं ब्रह्मेति । ते च मीमांसमाना निश्चयमनधिगच्छन्तः कैकेयराजं वैश्वानरविद्यादिदमुपसेदुः । उपसद्य चोचुः—आत्मानमेवेमं वैश्वानरं संप्रत्यक्षेण स्मरसि तमेव नो ब्रूहीत्युपक्रम्य ह्यसूर्यवाय्वाकाशवारिपृथिवीनामिति । अयमर्थः—वैश्वानरस्य भगवतो द्यौर्मूर्धा सुतेजाः । चक्षुर्विश्वरूपः सूर्यः । प्राणो वायुः । पृथग्वर्त्मात्मा, पृथक् वर्त्म यस्य वायोः स पृथग्वर्त्मा स एवात्मा स्वभावो यस्य स पृथग्वर्त्मात्मा । संदेहो देहस्य मध्यभागः । स आकाशो बहुलः, सर्वगतत्वात् । बस्तिरेव रयिः आपः, यतोऽन्वोऽन्नमन्नाच्च रयिर्धनं तस्मादापो रयिरुक्तास्तासां च मूत्रीभूतानां बस्तिः स्थानमिति बस्तिरेव रयिरित्युक्तम् । पादौ पृथिवी, तत्र प्रतिष्ठानात् । तदेवं वैश्वानरावयवेषु ह्यसूर्यानिलाकाशजलावनिषु मूर्धचक्षुःप्राणसंदेहबस्तिपादेष्वेकैकस्मिन् वैश्वानरबुद्ध्या विपरीततयोपासकानां

वेदान्तकल्पतरुः ।

अतोऽकृतज्ञानार्थं दिवि स्वात्मनि प्रकाशरूपे भवो दिव्यो बाह्याभ्यन्तरसहितः सर्वात्मेति यावत् । क्रियाविज्ञानशक्तिमन्मनः प्राणरहितः । बाह्येन्द्रियनिषेधोऽप्युपलक्षितः । अत एव शुभ्र शुद्धः, अग्निर्द्यौः, असौ वाव लोको गोतमाभिरिति श्रुते, स मूर्धा अत्येति सर्वत्र सबन्धः । यस्येत्यर्थे अस्यशब्दः । विवृता उद्घाटिता प्रसिद्धा वेदाः यस्य, वाक् वायुर्यस्य, प्राणः विश्वं यस्य, हृदयं मनस्तन्मनसा सृष्टत्वाद् विश्वस्य, पादरूपेण पृथिवी यस्य जाता, एष सर्वभूतगतप्राणानां समष्टितया सर्वभूतान्तरात्मा । एतस्माज्जायते इत्यनुषङ्गः । तस्मात्परमात्मनोऽग्निर्द्युर्लोको जायते यस्य सूर्यः समिधः, असौ वाव लोकोऽग्निस्तस्यादित्य एव समिदिति श्रुतेः । स दाधार दधार । कस्मै ब्रह्मणे ॥ इति षष्ठमदृश्यत्वाधिकरणम् ॥

वैश्वानरः साधारणशब्दविशेषात् ॥ २४ ॥

अत्र वैश्वानरः किमनात्मा, किं वा आत्मा, अनात्मत्वे जाठरोऽन्यो वा, आत्मत्वेऽपि जीवः परो वेति संदेहः । सार्वत्रिकरूपोपन्यासादक्षरं ब्रह्म वर्णितम् । जाठरादावनैकान्त्यशङ्का तस्य निरस्यते ॥ को न आत्मेत्युदाहरणार्थं छान्दोग्याख्याधिकार्थानुसन्धानेन व्याचष्टे—प्राचीनशालेत्यादिना । उद्दालकोऽप्युपलक्ष्यते । जन इति ऋषिनामैव । आत्मेत्युक्ते इति । ब्रह्मेत्युक्ते तत्परोक्ष्यनिवृत्त्यर्थमात्मपदमित्यपि द्रष्टव्यम् । इक् स्मरण इत्यस्य

कल्पतरुपरिमलः ।

कर्मणा अकृतो लोको नास्तीति योजनायां लोकत्वावच्छिन्नः सर्वोऽपि कृतक इति परीक्षास्वरूपाभावाच्च नास्त्यकृत इति भिन्नवाक्यं कृत्वा वाक्यद्वयस्यापेक्षितलोककिशब्दाध्याहारेण पूरणं कृतम् । अतोऽकृतज्ञानार्थमिति । अकृतं ब्रह्म यस्येत्यर्थे इति । अस्य शब्दस्य हिरण्यगर्भपक्षे प्रकृतपरामर्शित्वाभावाद् एष सर्वभूतान्तरात्मेति प्रकरिष्यमाणपरामर्शसामञ्जस्यार्थं यस्येत्यर्थे वृत्तिरुक्ता । कस्मै—एकस्मा इत्यर्थः । एको देवोऽत्र ब्रह्मैवेत्यर्थतो ब्रह्मण इति व्याख्यातम् । इति षष्ठमदृश्यत्वाधिकरणम् ॥

वैश्वानरः साधारणशब्दविशेषात् ॥ २४ ॥

जाठरोऽन्यो वेति । अन्यशब्देन भूतदेवतापक्षौ संगृहीतौ । ननु—अत्रादित्यो वैश्वानर इत्यपि पूर्वपक्षः संभवति, प्रश्नोपनिषदि स एष वैश्वानरो विश्वरूपः प्राणोऽमिरुदयत इत्यादित्येऽप्यग्निवैश्वानरश्रुतिदर्शनात्, तदनन्तरं “तदेतद्देवाऽभ्युक्त”मित्युपक्रम्य सहस्ररदिमः शतधा वर्तमानः प्राणः प्रजानामुदयत्येष सूर्य इति सौरमन्त्रस्य वैश्वानरविषयत्वेनोदाहरणात्, तत्र स एष इति सर्वनामोदादित्यो ह प्राण इति प्रकृतादित्यपरत्वाच्चेति—चेद्, उच्यते, यत्र परमात्मनोऽन्यस्मिन्नग्निवै-

१ तत्र सूत्राणि ३—अदृश्यत्वादिगुणको धर्मोक्तेः २१ विशेषणभेदव्यपदेशाभ्यां च नेतरौ २२ रूपोपन्यासाच्च २३ ॥

पासननिन्दया च वैश्वानरं प्रत्येषां मूर्धादिभावमुपदिश्यान्नायते—‘यस्त्वेतमेवं प्रादेशमात्रमभिविमानमात्मानं वैश्वानरमुपास्ते स सर्वेषु लोकेषु सर्वेषु भूतेषु सर्वेष्व्वात्मस्वन्नमति तस्य ह वा एतस्यात्मनो वैश्वानरस्य मूर्धैव सुतेजाश्चक्षुर्विश्वरूपः प्राणः पृथग्वात्मा संदेहो बहुलो बस्तिरेव रयिः पृथिव्येव पादावुर एव वेदिलोमानि बर्हिर्हृदयं गार्हपत्यो मनोऽन्वाहार्यपचन आस्यमाहवनीयः’ (छा० ५।१८।२) इत्यादि । तत्र संशयः—किं वैश्वानरशब्देन जाठरोऽग्निरुपदिश्यते, उत भूताग्निरथ तदभिमानिनी देवता, अथवा शरीरः, आहोस्वित्परमेश्वर इति । किं पुनरत्र संशयकारणम् । वैश्वानर इति जाठरभूताग्निदेवतानां साधारणशब्दप्रयोगादात्मेति च शरीरपरमेश्वरयोः । तत्र कस्योपादानं न्याय्यं कस्य वा हानमिति भवति संशयः । किं तावत्प्राप्तं ? जाठरोऽग्निरिति । कुतः ? तत्र हि विशेषेण कचित्प्रयोगो दृश्यते—‘अयमग्निर्वैश्वानरो योऽयमन्तः पुरुषे येनेदमन्नं पच्यते यदिदमद्यते’ (बृ० ५।९) इत्यादौ । अग्निमात्रं वा स्यात् ; सामान्येनापि प्रयोगदर्शनात् ; ‘विश्वस्मा अग्निं भुवनाय देवा वैश्वानरं केतुमह्नामकृष्वन्’ (ऋ० सं० १०।८।१२) इत्यादौ । अग्निशरीरा वा देवता स्यात् ; तस्यामपि प्रयोगदर्शनात् । ‘वैश्वानरस्य सुमतौ स्याम राजा हि कं भुवनानामग्निश्रीः’ (ऋ० सं० १।९।८।१) इत्येवमाद्यायाः श्रुतेर्देवतायामैश्वर्याद्युपेतायां संभवात् । अथात्मशब्दसामानाधिकरण्यादुपक्रमे च ‘को न आत्मा किं ब्रह्म’ इति केवलात्मशब्दप्रयोगादात्मशब्दवशेन च वैश्वानरशब्दः परिणेतव्य इत्युच्यते, तथापि शरीर आत्मा स्यात् ; तस्य भोक्तृत्वेन वैश्वानरसंनिकर्षात्, प्रादेशमात्रमिति च विशेषणस्य तस्मिन्नुपाधिपरिच्छिन्ने संभवात्, तस्मान्नेश्वरो वैश्वानर इत्येवं प्राप्ते तत इदमुच्यते—वैश्वानरः परमात्मा भवितुमर्हतीति । कुतः ? साधारणशब्दविशेषात् । साधारणशब्दयोर्विशेषः साधारणशब्दविशेषः । यद्यप्येता-

भासती ।

प्राचीनशालादीनां मूर्धपातान्धत्वप्राणोत्क्रमणदेहशीर्णताबस्तिमेदपादश्लथीभावदूषणैरुपासनानां निन्दया मूर्धादिसमस्तभावमुपदिश्यान्नायते—‘यस्त्वेतमेवं प्रादेशमात्रमभिविमानम्’ इति । स सर्वेषु लोकेषु बुभ्रुतिषु सर्वेषु भूतेषु स्थावरजङ्गमेषु, सर्वेष्व्वात्मसु देहेन्द्रियमनोबुद्धिजीवेष्वन्नमति । सर्वसंबन्धिफलमाप्नोतीत्यर्थः । अथास्य वैश्वानरोपासकस्य वैश्वानरस्य भोक्तृभोजनस्याग्निहोत्रतासंपिपादयिष्याऽऽह श्रुतिः—उर एव वेदिः, वेदिसारूप्यात् । लोमानि

वेदान्तकल्पतरुः ।

रूपमध्येपीति । द्युसूर्येत्यादिभाष्यमादाय व्याचष्टे—वैश्वानरस्येत्यादिना । सुतेजस्त्वगुणा द्यौर्वैश्वानरस्य मूर्धा विश्वरूपलवणः सूर्यः, एष शुक्ल एष नील इत्यादिश्रुतेः । स वैश्वानरस्य चक्षुः । पृथग्गतिमत्त्वगुणो वायुः प्राण । बहुललवण आकाशो देहमध्यम् । रयिर्धनम् । तद्गुणा आपो बस्तिस्थम् उदकम् ; तत्र पृथिव्यां वैश्वानरस्य प्रतिष्ठानात् । मूर्धपातादिदूषणैरुपासनानां निन्दयेति । मूर्धा ते व्यपतिष्यदित्यादिनैकैकोपासननिन्दया तस्य ह वा एतस्येत्यादिना वैश्वानरस्य द्युलोकादयो मूर्धादय इति कथनेनावयविनः समस्तभावमुपदिश्येत्यर्थः । उपासक एव वैश्वानरोऽहमिति मन्यत इति—

कल्पतरुपरिमलः ।

श्वानरशब्दौ पूर्वपक्षिणः सिद्धान्तितश्च संप्रतिपन्नौ स पूर्वपक्षीकर्तव्यः । न च तत्रादिले सिद्धान्तितस्तौ संप्रतिपन्नौ ; वैश्वानरविद्यायामिव तत्राप्यग्निमसंदर्भानुसारेण तयोः परमात्मपरत्वात्, “अथेतरेण तपसा श्रद्धया विद्ययाऽऽत्मानमन्विष्यादित्यमभिजायते एतद्वै प्राणानामाचतनमेतदमृतमभयमेतत्परायणमेतस्मान्न पुनरावर्तत” इति अग्रे श्रवणात् । अनेन सदभेण सर्वप्राणसमष्टिभूतत्रैलोक्यशरीरहिरण्यगर्भरूपापन्नादित्यान्तर्यामिणं परमात्मानमुपासीनस्य तत्प्राप्तिरपुनरावृत्तिफलोच्यत इत्येतत् “अन्तर उपपत्तेः” (व्यास सू. अ. १ पा. २ सू. १४) रित्यधिकरणावसानकृतेनाचार्यव्याख्यानेन स्पष्टम् । अतो यद्यपि वैश्वानरविद्यायामिव तत्राप्यग्निरिवैश्वानरशब्दावन्यपराविति पूर्वपक्षी मन्येत, तथापि सिद्धान्तितो न तत्संप्रतिपत्तिरस्तीति तथा पूर्वपक्षो भाष्यटीकयोर्न कृतः । यदि तु “वैश्वानरं केतुमह्नामकृष्वन्” “यो भानुना पृथिवीं व्यासुतेमा”-मित्यादिमन्त्रानुसारेण अग्निरेवादित्य इति अग्निवाचकावेव सन्तावग्निरिवैश्वानरशब्दावादिष्येऽपि प्रवृत्ताविति पूर्वपक्षी मन्येत, तदाऽपि पूर्वपक्षेणैवादित्यपूर्वपक्षोऽपि लब्ध इति तस्य पृथग्प्रदर्शनम् । तस्यापि पृथक्प्रदर्शनीयत्वे भाष्यटीकयोर्जाठरादिपक्षप्रदर्शनं तस्याप्युपलक्षणार्थम् । अत एवाचार्यैरन्यो वेति सामान्येन पक्षान्तराणां निर्देशः कृतः ॥ देहमध्यमिति । सम्यगुपचितो देह इति व्युत्पत्त्या संदेहशब्दो नाभिकण्ठमध्यवाची । वैश्वानरोऽहमिति मन्यत इतीति । अहंग्रहोपास-

बुभावप्यात्मवैश्वानरशब्दौ साधारणशब्दौ, वैश्वानरशब्दस्तु त्रैयस्य साधारणः, आत्मशब्दश्च द्वैयस्य; तथापि विशेषो दृश्यते, येन परमेश्वरपरत्वं तयोरभ्युपगम्यते, 'तस्य ह वा एतस्यात्मनो वैश्वानरस्य मूर्धैव सुतेजाः' इत्यादिः । अत्र हि परमेश्वर एव शुमूर्धत्वादिविशिष्टोऽवस्थान्तरगतः प्रत्यगात्मत्वेनोपन्यस्त आध्यानायेति गम्यते; कारणत्वात् । कारणस्य हि सर्वाभिः कार्यगताभिरवस्थाभिरवस्थावत्त्वाद्बुलोकाद्यवयवत्वमुपपद्यते । 'स सर्वेषु लोकेषु सर्वेषु भूतेषु सर्वेष्व्वात्मस्वन्नमत्ति' इति च सर्वलोकाद्याश्रयं फलं श्रूयमाणं परमकारणपरिग्रहे संभवति । 'एवं हास्य सर्वं पाप्मानः प्रदूयन्ते' (छा० ५।२४।३) इति च तद्विदः सर्वपाप्मप्रदाहश्रवणम्, 'को न आत्मा किं ब्रह्म' इति चात्मब्रह्मशब्दाभ्यामुपक्रम इत्येवमेतानि लिङ्गानि परमेश्वरमेवावगमयन्ति । तस्मात्परमेश्वर एव वैश्वानरः ॥ २४ ॥

सूर्यमाणमनुमानं स्यादिति ॥ २५ ॥

इतश्च परमेश्वर एव वैश्वानरः, यस्मात्परमेश्वरस्यैवाग्निरास्यं द्यौर्मूर्धंतीदृशं त्रैलोक्यात्मकं रूपं स्मर्यते—'यस्याग्निरास्यं द्यौर्मूर्धा खं नाभिश्चरणौ क्षितिः । सूर्यश्चक्षुर्दिशः श्रोत्रं तस्मै लोकात्मने नमः ॥' इति । तत्स्मर्यमाणं रूपं मूलभूतां श्रुतिमनुमापयदस्य वैश्वानरशब्दस्य परमेश्वरपरत्वेऽनुमानं लिङ्गं गमकं स्यादित्यर्थः । ईतिशब्दो हेत्वर्थः । यस्मादिदं गमकं तस्मादपि वैश्वानरः परमात्मैवेत्यर्थः । यद्यपि स्तुतिरियं 'तस्मै लोकात्मने नमः' इति । स्तुतित्वमपि नासति मूलभूते वेदवाक्ये सम्यगीदृशेन रूपेण संभवति । 'द्यां मूर्धानं यस्य विप्रा वदन्ति खं वै नाभिं चन्द्रसूर्यौ च नेत्रे । दिशः श्रोत्रे विद्धि पादौ क्षितिं च सोऽचिन्त्यात्मा सर्वभूतप्रणेता ॥' इत्येवंजातीयका च स्मृतिरिहोदाहर्तव्या ॥ २५ ॥

शब्दादिभ्योऽन्तःप्रतिष्ठानाच्च नेति चेन्न तथादृष्ट्युप-

देशादसंभवात्पुरुषमपि चैनमधीयते ॥ २६ ॥

अत्राह—न परमेश्वरो वैश्वानरो भवितुमर्हति । कुतः ? शब्दादिभ्योऽन्तःप्रतिष्ठानाच्च ।

भामती ।

बर्हिः, आस्तीर्णबर्हिःसारूप्यात् । हृदयं गार्हपत्यः । हृदयानन्तरं मनोऽन्वाहार्यपचनः । आस्यमाहवनीयः । तत्र हि तदन्नं हृत्यते ॥ २४ ॥ ननु 'को न आत्मा किं ब्रह्म' इत्युपक्रमे आत्मब्रह्मशब्दयोः परमात्मनि रूढत्वेन तदुपरक्तार्था बुद्धौ वैश्वानरादयादयः शब्दास्तदनुरोधेन परमात्मन्येव कथंचिन्नेतुं युज्यन्ते, नतु प्रथमावगतौ ब्रह्मात्मशब्दौ चरमावगतवैश्वानरादिपदानुरोधेनान्यथयितुं युज्येते । यद्यपि च वाजसनेयिनां वैश्वानरविद्योपक्रमे 'वैश्वानरं ह वै भगवान् संप्रति वेद तं नो ब्रूहि' इत्यत्र नात्मब्रह्मशब्दौ स्तः; तथापि तत्समानार्थं छान्दोग्यवाक्यं तदुपक्रममिति तेन निश्चितार्थेन तदविरोधेन वाजसनेयिवाक्यार्थो निश्चीयते । निश्चितार्थेन ह्यनिश्चितार्थं व्यवस्थाप्यते, नानिश्चितार्थेन निश्चितार्थम् । कर्मवच्च ब्रह्मापि सर्वशाखाप्रत्ययमेकमेव । नच शुमूर्धत्वादिकं जाठरभूताग्निदेवताजीवात्मनामन्यतमस्यापि संभवति । नच सर्वलोकाश्रयफलभाणिता । नच सर्वपाप्मप्रदाह इति पारिशेष्यात्परमात्मैव वैश्वानर इति निश्चिते कुतः पुनरियमाशङ्का—शब्दादिभ्योऽन्तःप्रतिष्ठानाच्चेति चेदिति । उच्यते—तदेवोपक्रमानुरोधेनान्यथा नीयते, यच्चेतुं

वेदान्तकल्पतरुः ।

वैश्वानरस्य भोक्तुरित्युक्तम् । हृदयाद्धि मनः प्रणीतमिव । इतः प्रणयनावधिलाद् हृदयं गार्हपत्यः, अतएव तदनन्तर-
त्वान्मनोऽन्वाहार्यपचन इत्याह—**हृदयानन्तरमिति ॥ २४ ॥** पूर्वपक्षमाक्षिपति—**नन्वित्यादिना ।** निश्चितार्थच्छान्दो-
ग्यवाक्येन तदेकार्थं वाजसनेयिवाक्यं निर्णीयते, न विपर्यय इत्यत्र न्यायमाह—**निश्चितार्थेन हीति ।** यथा हि तं चतुर्धा
कृत्वा बर्हिषदं करोतीति पुरोडाशमात्रचतुर्धाकरणवाक्यमेकार्थसंबन्धिना शाखान्तरीयेणाग्नेयं चतुर्धा करोतीति विशेषविष-
यत्वेन निश्चितार्थेनाग्नेय एव पुरोडाशो व्यवस्थाप्यते, एवमत्रापीत्यर्थः । अथ दर्शपूर्णमासकर्मणः शाखाभेदेऽप्यभेदात्तत्र
तथा, तर्ह्यत्रापि सममित्याह—**कर्मवदिति ।** न केवलमुपक्रमाद्ब्रह्मनिर्णयः, उपसहारादपीत्याह—**न च शुमूर्धत्वादि-**

कल्पतरुपरिमलः ।

कल्पात् को न आत्मेत्युपक्रमाच्चेति भावः ॥ **हृदयाद्धीति ।** सुषुप्तौ हृदये निलीनं मनः प्रबोधे ततो निष्कामत् प्रणीत-
मिव भवतीत्यर्थः ॥ **यथा हीति ।** यद्यप्युपविशेषरूपव्यवस्थितैकार्थवाचिपुरोडाशशब्दो निश्चितार्थ एव, न त्वनेकार्थसा-

१ 'त्रयाणाम्' इति छ. पुस्तके पाठः । २ 'द्वयोः' इति छ. पाठः । ३ 'इतिशब्दस्य वाक्यसमाप्त्यर्थत्व व्यावर्त्य हेत्वर्थत्वं
व्यनक्ति यस्मादिति' इतिन्यायनिर्णये दृश्यमानत्वेन मूले 'इतिशब्दो हेत्वर्थः' इति पाठो नेत्यनुमीयते ।

शब्दस्तावद्वैश्वानरशब्दो न परमेश्वरे संभवति, अर्थान्तरे रूढत्वात् । तथाऽग्निशब्दः ‘स एषोऽग्निर्वैश्वानरः’ इति । आदिशब्दात् ‘हृदयं गार्हपत्यः’ (छा० ५।१।८।२) इत्याद्यग्नित्रेताप्रकल्पनम् । ‘तद्यद्भक्तं प्रथममागच्छेत्तद्धोमीयम्’ (छा० ५।१।०।१) इत्यादिना च प्राणाहुत्यधिकरणतासंकीर्तनम् । एतेभ्यो हेतुभ्यो जाठरो वैश्वानरः प्रत्येतव्यः । तथाऽन्तःप्रतिष्ठानमपि श्रूयते—‘पुरुषेऽन्तःप्रतिष्ठितं वेद’ इति । तच्च जाठरे संभवति । यदप्युक्तं, मूर्धैव सुतेजा इत्यादेर्विशेषात्कारणात्परमात्मा वैश्वानर इति, अत्र ब्रूमः—कुतो ह्येष निर्णयः, यदुभयथापि विशेषप्रतिष्ठाने सति परमेश्वरविषय एव विशेष आश्रयणीयो न जाठरविषय इति । अथवा भूताग्नेरन्तर्बहिश्चावतिष्ठमानस्यैष निर्देशो भविष्यति । तस्यापि हि ब्रुलोकादिसंबन्धो मन्त्रवर्णादवगम्यते—‘यो भानुना पृथिवीं द्यामुतेमामाततान रोदसी अन्तरिक्षम्’ (ऋ० सं० १०।८।८।३) इत्यादौ । अथवा तच्छरीराया देवताया ऐश्वर्ययोगाद्ब्रुलोकाद्यवयवत्वं भविष्यति । तस्मान्न परमेश्वरो वैश्वानर इति । अत्रोच्यते—न तथादृष्ट्युपदेशादिति । न शब्दादिभ्यः कारणेभ्यः परमेश्वरस्य प्रत्याख्यानं युक्तम् । कुतः ? तथा जाठरापरित्यागेन, दृष्ट्युपदेशात् । परमेश्वरदृष्टिर्हि जाठरे वैश्वानर इहोपदिश्यते, ‘मनो ब्रह्मेत्युपासीत’ (छा० ३।१।८।१) इत्यादिवत् । अथवा जाठरवैश्वानरोपाधिः परमेश्वर इह द्रष्टव्यत्वेनोपदिश्यते, मनोमयः प्राणशरीरो भारूपः’ (छा० ३।१।४।२) इत्यादिवत् । यदि चेह परमेश्वरो न विवक्ष्येत केवल एव जाठरोऽग्निर्विवक्ष्येत ततो मूर्धैव सुतेजा इत्यादेर्विशेषस्यासंभव एव स्यात् । यथा तु देवताभूताग्निव्यपाश्रयेणाप्ययं विशेष उपपादयितुं न शक्यते, तथोत्तरसूत्रे वक्ष्यामः । यदि च केवल एव जाठरो विवक्ष्येत, पुरुषेऽन्तःप्रतिष्ठितत्वं केवलं तस्य स्यान्न तु पुरुषत्वम् । पुरुषमपि चैनमधीयते वाजसनेयिनः—‘स एषोऽग्निर्वैश्वानरो यत्पुरुषः स यो हैतमेवमग्निं वैश्वानरं पुरुषं पुरुषेऽन्तःप्रतिष्ठितं वेद’ (श० ब्रा० १०।६।१।११) इति । परमेश्वरस्य तु सर्वात्मत्वात्पुरुषत्वं पुरुषेऽन्तःप्रतिष्ठितत्वं चोभयमुपपद्यते । ये तु ‘पुरुषविधमपि चैनमधीयते’ इति सूत्रावयवं पठन्ति, तेषामेषोऽर्थः—केवलजाठरपरिग्रहे पुरुषेऽन्तःप्रतिष्ठितत्वं केवलं स्यान्न पुरुषविधत्वम् । पुरुषविधमपि चैनमधीयते वाजसनेयिनः—‘पुरुषविधं पुरुषेऽन्तःप्रतिष्ठितं वेद’ इति । पुरुषविधत्वं च प्रकरणा-

भामती ।

शक्यम् । अशक्यौ च वैश्वानराग्निशब्दावन्वया नेतुमिति शङ्कितुरभिमानः । अपिचान्तःप्रतिष्ठितत्वं च प्रादेशमात्रत्वं च न सर्वव्यापिनोऽपरिमाणस्य च परब्रह्मणः संभवतः । नच प्राणाहुत्यधिकरणताऽन्यत्र जाठराग्नेर्युज्यते । नच गार्हपत्यादिहृदयादिता ब्रह्मणः संभविनी । तस्माद्यथायोगं जाठरभूताग्निदेवताजीवानामन्यतमो वैश्वानरः, नतु ब्रह्म । तथा च ब्रह्मात्मशब्दावुपक्रमगतावप्यन्यथा नेतव्यौ । ब्रुमूर्धत्वादयश्च स्तुतिमात्रम् । अथवा—अग्निशरीराया देवताया ऐश्वर्ययोगात् ब्रुमूर्धत्वादय उपपद्यन्त इति शङ्कितुरभिसंधिः । अत्रोत्तरम्—न । कुतः ? तथा दृष्ट्युपदेशात् । अद्धा चरममनन्यथासिद्धं प्रथमावगतमन्यथयति, न त्वत्र चरमस्यानन्यथासिद्धिः, प्रतीकोपदेशेन वा मनो ब्रह्मेतिवत्, तदुपपद्युपदेशेन वा मनोमयः प्राणशरीरो भारूप इतिवदुपपत्तेः । व्युत्पत्त्या वा वैश्वानराग्निशब्दयोर्ब्रह्मवचनत्वान्नान्यथासिद्धिः । तथाच ब्रह्माश्रयस्य प्रत्ययस्याश्रयान्तरे जाठरवैश्वानराह्वये क्षेपेण वा जाठरवैश्वानरोपाधिनि वा ब्रह्मण्युपास्ये वैश्वानरधर्माणां ब्रह्मधर्माणां च समावेश उपपद्यते । असंभवादिति सूत्रावयव व्याचष्टे—यदि चेह परमेश्वरो न विवक्ष्येतेति । पुरुषमपि चैनमधीयत इति सूत्रावयवं व्याचष्टे—यदि च केवल एवेति । न ब्रह्मोपाधितया नापि प्रतीकतयेत्यर्थः । न केवलमन्तःप्रतिष्ठितं पुरुषमपीत्यपेक्षार्थः । अत एव यत्पुरुष इति पुरुषमनूय न वैश्वानरो विधीयते । तथा सति पुरुषे वैश्वानरदृष्टिरुपदिश्येत । एवं च परमेश्वरदृष्टिर्हि जाठरे वैश्वानर इहोपदिश्यत इति भाष्यं विरुध्यते । श्रुतिविरोधश्च । ‘स यो हैतमेवमग्निं वैश्वानरं पुरुषं पुरुषविधं पुरुषेऽन्तःप्रतिष्ठितं वेद’ इति वैश्वानरस्य हि पुरुषत्ववेदन-

वेदान्तकल्पतरुः ।

कमित्यादिना । प्रतीकोपदेशमुपाध्यवच्छिन्नस्योपास्त्युपदेशं च प्रपन्नयति—तथाचेति । पञ्चपादीकृतस्तु वाजसनेयिवाक्यस्याप्यात्मोपक्रमललाभे किं शाखान्तरालोचनयेति पश्यन्तः पुरुषमनूय वैश्वानरत्वं विधेयमिति व्याचक्षते, तदूचयति—अत एवेति । यत एवान्तःप्रतिष्ठितत्वेन सह समुच्चयः सूत्रगतापिशब्दार्थोऽत एवान्तःप्रतिष्ठितत्ववत्पुरुषत्वमपि वैश्वानरमुद्दिश्य विधेयं न विपर्यय इत्यर्थः । यदि पुरुषमनूय वैश्वानरो विधीयते, तदा पुरुषस्य दृष्ट्याश्रयत्वं स्यादित्याह—तथासतीति । किमतस्तत्राह—एवमिति । न केवलं सूत्रविरोधोऽपि तु भाष्यविरोधोऽपीत्यर्थः । स यो हैतमिति

द्यदधिदैवतं द्युमूर्धत्वादि पृथिवीप्रतिष्ठितत्वान्तं यच्चाध्यात्मं प्रसिद्धं मूर्धत्वादि चुबुकप्रति-
ष्ठितत्वान्तं तत्परिगृह्यते ॥ २६ ॥

अत एव न देवता भूतं च ॥ २७ ॥

यत्पुनरुक्तं भूताग्रेरपि मन्त्रवर्णे द्युलोकादिसंबन्धदर्शनान्मूर्धैव सुतेजा इत्याद्यवयवकल्पनं
तस्यैव भविष्यतीति, तच्छरीराया देवताया वैश्वर्ययोगादिति, तत्परिहर्तव्यम् । अत्रोच्यते—
अत एवोक्तेभ्यो हेतुभ्यो न देवता वैश्वानरः । तथा भूताग्रेरपि न वैश्वानरः । न हि भूताग्रेरौ-
ण्यप्रकाशमात्रात्मकस्य द्युमूर्धत्वादिकल्पनोपपद्यते, विकारस्य विकारान्तरात्मत्वासंभवात् ।
तथा देवतायाः सत्यप्यैश्वर्ययोगे न द्युमूर्धत्वादिकल्पना संभवति; अकारणत्वात्परमेश्वरा-
धीनैश्वर्यत्वाच्च । आत्मशब्दासंभवश्च सर्वेष्वेषु पक्षेषु स्थित एव ॥ २७ ॥

साक्षादप्यविरोधं जैमिनिः ॥ २८ ॥

पूर्वं जाठराग्निप्रतीको जाठराग्न्युपाधिको वा परमेश्वर उपास्य इत्युक्तमन्तःप्रतिष्ठितत्वाद्य-
नुरोधेन, इदानीं तु विनैव प्रतीकोपाधिकल्पनाभ्यां साक्षादपि परमेश्वरोपासनपरिग्रहे न

भामती ।

मन्त्रानूयते, नतु पुरुषस्य वैश्वानरत्ववेदनम् । तस्मात् ‘स एषोऽग्निर्वैश्वानरो यत’ इति यदः पूर्वेण संबन्धः, पुरुष इति तु
तत्र पुरुषदृष्टेरुपदेश इति युक्तम् ॥ २४ ॥ २५ ॥ २६ ॥ अत एव न देवता भूतं च । अत एव उक्तेभ्यः श्रुतिस्मृत्य-
वगतद्युमूर्धत्वादिसंबन्धसर्वलोकाश्रयफलभागित्वसर्वपाप्मप्रदाहात्मब्रह्मपदोपक्रमेभ्यो हेतुभ्य इत्यर्थः । ‘यो भानुना
पृथिवीं द्यामुतेमाम्’ इति मन्त्रवर्णोऽपि न केवलौण्यप्रकाशविभवमात्रस्य भूताग्रेरियसीदृशं महिमानमाह, अपि तु
ब्रह्मविकारतया ताद्रूप्येणेति भावः ॥ २७ ॥ साक्षादप्यविरोधं जैमिनिः । यदेतत्प्रकृतं मूर्धादिषु चुबुकान्तेषु
पुरुषावयवेषु द्युप्रभृतीन्पृथिवीपर्यन्तांस्त्रैलोक्यात्मनो वैश्वानरस्यावयवान् संपाद्य पुरुषविधत्वं कल्पितं तदभिप्रायेणेद-
वेदान्तकल्पतरुः ।

वाक्ये प्रथमनिर्दिष्टाग्न्युद्देशेन पुरुषत्ववेदनं स एषोऽग्निरिति वाक्यस्यार्थत्वेनानूयते । तथा च तस्यायमेवार्थः स्थित इति श्रुतिविरोध
इत्यर्थः । पुरुषस्य विधेयत्वे यच्छब्दायोगमाशङ्क्याह—तस्मादिति । पञ्चपाद्यां तु जाठरे ईश्वरदृष्टिपक्षमुक्त्वा योगादग्निवैश्वान-
रशब्दयोरीश्वरे वृत्तिरिति पक्षान्तरं वक्तुमयम् उद्देश्यविधेयभावव्यत्यय आश्रित इति चिन्त्यमिदं दूषणमिति ॥ २४ ॥ २५ ॥ २६ ॥
॥ २७ ॥ मूर्धादिचिबुकान्तावयवेषु संपादितस्य कथं पुरुषविधत्वं ? तेषां पुरुषैकदेशत्वादित्याशङ्क्य वैश्वानरपुरुषस्य पादादिमूर्धा-

कल्पतरुपरिमलः ।

धारण्येन वैश्वानरशब्दवदनिश्चितार्थः । नच—एकार्थत्वेऽप्याकाङ्क्षितविशेषाऽनिश्चयोऽस्तीति—वाच्यम्; पुरोडाशं पर्यग्नि
करोतीति वचनेन पर्यग्निकरणस्येवानेन चतुर्धाकरणस्यापि सर्वपुरोडाश-विषयलोपपत्त्या स्वतो विशेषाकाङ्क्षाविरहादिति—
चेत्, सत्यम्; एकयाऽनेकया वा शक्त्या साधारणस्य शब्दस्य व्यवस्थितैकार्थसमर्पकशाखान्तरवाक्यानुसारेण विशेषप-
र्यवसानमात्रे दृष्टान्तोऽयम्, निश्चितार्थेनेत्येतदप्याग्नेयरूपव्यवस्थितैकार्थनिश्चयाभिप्रायम् । ननु—आग्नेयशब्दो यथा निश्चि-
तविशेषार्थः, एवं पुरोडाशशब्दोऽपि निश्चितसामान्यार्थ इत्येतदनुसारेण विशेषशब्द एवेन्द्राम्नामीषोमीयपुरोडाशसाधारणः किं
न स्यात् ? अविशिष्टो हि तयोरप्यग्निसंबन्धः; अग्नेर्द्वेगिति प्रतिपदविहितस्य देवतातद्धितस्य बलीयस्त्वेऽपि पुरोडाशशब्दस्य
सङ्कोचरूपैकदेशबाधनपरिहाराय “सर्वत्राग्निकलिभ्यां द्वागिति” स्मृतसंबन्धसामान्यतद्धिताश्रयणोपपत्तेः यद्यपि “चतुर-
वृत्ती यजमानः पञ्चावतैव वपा कार्ये”त्यत्र हि पाशुकहविर्विशेषवाचिनो वपाशब्दस्य “एकादश पशोरवदानानि” “तानि
द्विरवयती”ति पाशुकहविर्मात्रपञ्चावदानगमकप्रकृतिप्राप्तव्यवदानपुनर्विध्यनुसारेण पाशुकहविःसामान्ये लक्षणा समाश्रिता,
इह तु पुरोडाशसामान्यचतुर्धाकरणप्रतिपादकप्रत्यक्षवचनानुसारेण संबन्धसामान्यवाचित्वसमाश्रयणं कथं न स्यात् ? यत्र
ह्युपादानाय विशेषाकाङ्क्षा, तत्रैव सामान्यशब्दस्यान्यत्र श्रुतविशेषे पर्यवसानं यथा पशुशब्दस्य च्छागे । एवमेव मीमांसक-
प्रवादोऽपि । “सामान्यविधिरस्पष्टं संहियेत विशेषतः । स्पष्टस्य तु विधेर्नैवमुपसंहार इष्यते ॥” इति । अस्पष्टत्वमनुष्ठानाय
विशेषाकाङ्क्षं, तदनाकाङ्क्षायामपि विशेषपर्यवसाने “न ब्राह्मणं हन्यादि”ति निषेधस्यापि “नात्रेयं हन्यादि”ति श्रुतविशेषनिषेधे
पर्यवसानं स्यादिति—चेत्, उच्यते; “तं बर्हिषदं कृत्वा पुरोडाशं चतुर्धा करोती”ति शतपथवाक्यं न चतुर्धाकरणविधिपरं,
किं तु शाखान्तरश्रुताग्नेयवाक्यप्राप्तं तदनूय तं बर्हिषदं कृत्वेत्येतद्विधिपरं, तदपि वा शाखान्तरप्राप्तमनूयोभयोरपि क्रम-
विधिपरम् । अतो यथाप्राप्त्यनुवाद इति पुरोडाशशब्द आग्नेयपर इति भवतीदं वाक्यान्तरश्रुतविशेषपर्यवसानोदाहरणम् ॥
स एषोऽग्निरिति वाक्यस्येति । प्रथमात्रातस्य स एषोऽग्निरिति वाक्याऽऽर्थत्वेनाग्न्युद्देश्यकपुरुषत्ववेदनमनन्तरात्राते

१ वृत्तिकारस्तु देवता च भूत च देवताभूतमेकवद्भावादिति समासमाह । २ ‘वाक्यस्यार्थत्वेन’ इति ड. पुस्तकपाठः ।

ब्र० भा० ३४

कश्चिद्विरोध इति जैमिनिराचार्यो मन्यते । ननु—जाठराश्रयपरिग्रहेऽन्तःप्रतिष्ठितत्ववचनं शब्दादीनि च कारणानि विरुद्धेरन्निति । अत्रोच्यते—अन्तःप्रतिष्ठितत्ववचनं तावन्न विरुध्यते । न हीह ‘पुरुषविधं पुरुषेऽन्तःप्रतिष्ठितं वेद’ इति जाठराश्रयभिप्रायेणेदमुच्यते; तस्याप्रकृतत्वादसंशब्दितत्वाच्च । कथं तर्हि ? यत्प्रकृतं मूर्धादिचुबुकान्तेषु पुरुषावयवेषु पुरुषविधत्वं कल्पितं तदभिप्रायेणेदमुच्यते—‘पुरुषविधं पुरुषेऽन्तःप्रतिष्ठितं वेद’ इति । यथा वृक्षे शाखां प्रतिष्ठितां पश्यतीति तद्वत् । अथवा यः प्रकृतः परमात्माध्यात्ममधिदैवतं च पुरुषविधत्वोपाधिस्तस्य यत्केवलं साक्षिरूपं तदभिप्रायेणेदमुच्यते—‘पुरुषेऽन्तःप्रतिष्ठितं वेद’ इति । निश्चिते च पूर्वापरालोचनवशेन परमात्मपरिग्रहे तद्विषय एव वैश्वानरशब्दः केनचिद्योगेन वर्तिष्यते । विश्वश्चायं नरश्चेति, विश्वेषां वायं नरः, विश्वे वा नरा अस्येति विश्वानरः परमात्मा, सर्वात्मत्वात् । विश्वानर एव वैश्वानरः । तद्धितोऽनन्यार्थः, राक्षसवायसादिवत् । अग्निशब्दोऽप्यग्रणीत्वादियोगाश्रयणेन परमात्मविषय एव भविष्यति । गार्हपत्यादिकल्पनं प्राणाहुत्यधिकरणत्वं च परमात्मनोऽपि सर्वात्मत्वादुपपद्यते ॥ २८ ॥ कथं पुनः परमेश्वरपरिग्रहे प्रादेशमात्रश्रुतिरुपपद्यत इति तां व्याख्यातुमारभते—

अभिव्यक्तेरित्याश्मरथ्यः ॥ २९ ॥

अतिमात्रस्यापि परमेश्वरस्य प्रादेशमात्रत्वमभिव्यक्तिनिमित्तं स्यात् । अभिव्यज्यते किल प्रादेशमात्रपरिमाणः परमेश्वर उपासकानां कृते । प्रदेशेषु वा हृदयादिषूपलब्धिस्थानेषु विशेषेणाभिव्यज्यते । अतः परमेश्वरेऽपि प्रादेशमात्रश्रुतिरभिव्यक्तेरुपपद्यत इत्याश्मरथ्य आचार्यो मन्यते ॥ २९ ॥

अनुस्मृतेर्वादरिः ॥ ३० ॥

प्रादेशमात्रहृदयप्रतिष्ठेन वाऽयं मनसाऽनुस्मर्यत तेन प्रादेशमात्र इत्युच्यते । यथा प्रस्थमिता यवाः प्रस्था इत्युच्यन्ते, तद्वत् । यद्यपि च यवेषु स्वगतमेव परिमाणं प्रस्थसंबन्धाद्व्यज्यते ।

भामती ।

मुच्यते ‘पुरुषविधं पुरुषेऽन्तःप्रतिष्ठितं वेद’ इति । अत्रावयवसंपत्त्या पुरुषविधत्वम्, कार्यकरणसमुदायरूपपुरुषावयव-मूर्धादिचुबुकान्तःप्रतिष्ठानाच्च पुरुषेऽन्तःप्रतिष्ठितत्वम्; समुदायमध्यपतितत्वात्तदवयवानां समुदायिनाम् । अत्रैव निदर्शनमाह—यथा वृक्षे शाखासिति । शाखा काण्डमूलस्कन्धसमुदाये प्रतिष्ठिता तन्मध्यपतिता भवतीत्यर्थः । समाधानान्तरमाह—अथवेति । अन्तःप्रतिष्ठितत्वं माध्यस्थ्यं तेन साक्षित्वं लक्षयति । एतदुक्तं भवति—वैश्वानरः परमात्मा चराचरप्रचारसाक्षीति । पूर्वपक्षिणोऽनुशयमुन्मूलयति—निश्चिते चेति । विश्वात्मकत्वात् वैश्वानरः प्रत्यगात्मा विश्वेषां वायं नरः, तद्विकारत्वाद्विप्रपञ्चस्य । विश्वे नरा वा जीवाऽऽमानोऽस्य तादात्म्येनेति ॥ २८ ॥ अभिव्यक्तेरित्याश्मरथ्यः । साकल्येनोपलम्भासंभवादुपासकानामनुग्रहायानन्तोऽपि परमेश्वरः प्रादेशमात्रमात्मानमभिव्यनक्तीत्याह—अतिमात्रस्यापीति । अतिक्रान्तो मात्रां परिमाणमतिमात्रः । उपासकानां कृते उपासकार्थमिति यावत् ।

वेदान्तकल्पतरुः ।

न्तावयवानामेषु संपादनात्पुरुषसादृश्यमित्याह—अत्रावयवसंपत्त्येति । मूर्धादिचुबुकान्तरालस्थस्य पुरुषावयवस्थलात्कथं पुरुषेऽन्तःप्रतिष्ठितत्वमित्याशङ्क्याह—कार्यकरणेति । कार्यकरणसमुदाय एव पुरुषस्तस्यावयवा मूर्धादिचुबुकान्तास्तेष्वन्तःप्रतिष्ठानात्पुरुषेऽन्तःप्रतिष्ठितत्वम् । अत्र हेतु—समुदायेति । अवयविन्यवयवस्यान्तर्भावादवयवस्थोप्यवयव्याश्रितः, गृहस्थ इव ग्रामस्थ इत्यर्थः । ननु—अवयवाश्रितस्यावयव्याश्रितत्वव्यपदेशे दृष्टान्तो वक्तव्यो भाष्यकारस्त्ववयवस्यावयविनिष्ठताव्यपदेशमुदाहरति, ततो न निदर्शनतेत्याशङ्क्याह—अत्रैवेति । शाखादीनां समुदाये प्रतिष्ठिता शाखा समुदायमध्यपातिनी भवेत्, तावदेषा च मूर्धादिचुबुकान्तावयवानां कार्यकरणसमुदायान्तर्भावे निदर्शनम् । अवयवस्थस्य तु वैश्वानरस्यावयविपुरुषान्तःस्थलमर्थोदेव सिद्ध्यतीत्यर्थः । विश्वेषां वाऽयं नरो नेता कारणम् ॥ २८ ॥ २९ ॥ ३० ॥ ३१ ॥

कल्पतरुपरिमलः ।

स यो हैतमिति वाक्येऽनूयत इत्यर्थः ॥ २४ ॥ २५ ॥ २६ ॥ २७ ॥ विश्वेषां वा अयं नर इति । योगाद्रूढे. प्राबल्येऽपि

न चेह परमेश्वरगतं किञ्चित्परिमाणमस्ति यद्भुदयसंबन्धाद्वाज्येत । तथापि प्रयुक्तायाः प्रादेश-
मात्रश्रुतेः संभवति यथाकथंचिदनुस्मरणमालम्बनमित्युच्यते । प्रादेशमात्रत्वेन वाऽयमप्रादेश-
मात्रोऽप्यनुस्मरणीयः प्रादेशमात्रश्रुत्यर्थवत्तायै । एवमनुस्मृतिनिमित्ता परमेश्वरे प्रादेशमात्र-
श्रुतिरिति बादरिराचार्यो मन्यते ॥ ३० ॥

संपत्तेरिति जैमिनिस्तथा हि दर्शयति ॥ ३१ ॥

संपत्तिनिमित्ता वा स्यात्प्रादेशमात्रश्रुतिः । कुतः । तथाहि—समानप्रकरणं वाजसनेयि-
ब्राह्मणं द्युप्रभृतीन्पृथिवीपर्यन्तांस्त्रैलोक्यात्मनो वैश्वानरस्यावयवानध्यात्ममूर्धप्रभृतिषु चुबुक-
पर्यन्तेषु देहावयवेषु संपादयत्प्रादेशमात्रसंपत्तिं परमेश्वरस्य दर्शयति—‘प्रादेशमात्रमिव ह वै
देवाः सुविदिता अभिसंपन्नास्तथा नु व एतान्वक्ष्यामि यथा प्रादेशमात्रमेवाभिसंपादयिष्या-
मीति । स होवाच मूर्धानमुपदिशन्नुवाचैष वा अतिष्ठा वैश्वानर इति । चक्षुषी उपदिशन्नुवाचैष
वै सुतेजा वैश्वानर इति । नासिके उपदिशन्नुवाचैष वै पृथग्वर्त्मात्मा वैश्वानर इति । मुख्य-
माकाशमुपदिशन्नुवाचैष वै बहुलो वैश्वानर इति । मुख्या अप उपदिशन्नुवाचैष वै रथिवैश्वा-
नर इति । चुबुकमुपदिशन्नुवाचैष वै प्रतिष्ठा वैश्वानर इति’ । चुबुकमित्यधरं मुखफलक-
मुच्यते । यद्यपि वाजसनेयके द्यौरतिष्ठात्वगुणा समाम्नायत आदित्यश्च सुतेजस्त्वगुणः ।
छान्दोग्ये पुनर्द्यौः सुतेजस्त्वगुणा समाम्नायत आदित्यश्च विश्वरूपत्वगुणः; तथापि नैतावता
विशेषेण किञ्चिद्दीयते, प्रादेशमात्रश्रुतेरविशेषात्, सर्वशाखाप्रत्ययत्वाच्च । संपत्तिनिमित्तां
प्रादेशमात्रश्रुतिं युक्ततरां जैमिनिराचार्यो मन्यते ॥ ३१ ॥

आमनन्ति चैनमस्मिन् ॥ ३२ ॥

आमनन्ति चैनं परमेश्वरमस्मिन्मूर्धचुबुकान्तराले जाबालाः—‘य एषोऽनन्तोऽव्यक्त आत्मा
सोऽविमुक्ते प्रतिष्ठित इति । सोऽविमुक्तः कस्मिन्प्रतिष्ठित इति । वरणायां नास्यां च मध्ये
प्रतिष्ठित इति । का वै वरणा का च नासीति’ । तत्र चेमामेव नासिकां या सर्वाणीन्द्रियकृतानि
पापानि वारयतीति सा वरणा, सर्वाणीन्द्रियकृतानि पापानि नाशयतीति सा नासीति वरणा
नासीति निरुच्य पुनरप्यामनन्ति—‘कतमच्चास्य स्थानं भवतीति । भ्रुवोर्ग्राणस्य च यः संधिः

भामती ।

व्याख्यानतरमाह—प्रदेशेषु वेति ॥ २९ ॥ ३० ॥ संपत्तेरिति जैमिनिः । मूर्धानमुपक्रम्य चुबुकान्तो हि कायप्रदेशः
प्रादेशमात्रः । तत्रैव त्रैलोक्यात्मनो वैश्वानरस्यावयवानसंपादयन्प्रादेशमात्रं वैश्वानरं दर्शयति ॥ ३१ ॥ अत्रैव जाबाल-
श्रुतिसंवादमाह सूत्रकारः—आमनन्ति चैनमस्मिन् । अविमुक्ते अविद्योपाधिकल्पितावच्छेदे जीवात्मनि, स-
वेदान्तकल्पतरुः ।

भाष्ये—वरणानासीति । निरुच्येति । इमामेव प्रसिद्धां भूसहिता नासिकां वारयति नाशयतीति वरणासहिता नाशीति
निरुच्येत्यर्थः । वरणाशब्दार्थमाह—भूरिति ॥ ३२ ॥

अत्रिः किल याज्ञवल्क्यं पप्रच्छ य एषोऽनन्तोऽव्यक्त आत्मा तं कथं विजानीयामिति । प्रत्युवाचेतरः सोऽवि-
मुक्ते प्रतिष्ठित इति । अविमुक्तस्य स्थानभूता का वै वरणा का च नाशीति प्रश्नस्य प्रत्युक्तिः सर्वाणिन्द्रियकृतान्दो-
षान्वारयति तेन वरणेति । सर्वाणिन्द्रियकृतान्पाप्मानो नाशयति तेन नाशीति । नियम्य जीवाधिष्ठानत्वद्वारेण निय-
न्तुरीश्वरस्याधिष्ठानत्वात्साभ्रुवोः पाप्मवारकलाद्युपपत्तिः । नासाभ्रुवोर्मध्येऽपि स्थानविशेषजिज्ञासया प्रश्नः कतम-
चेति । भ्रूमध्यमाहेतरो भ्रुवोरिति । प्राणस्य नासिक्यस्य । स च संधिर्युलोकस्य स्वर्गस्य परस्य च ब्रह्मलोकस्य संधित्वे-
नोपास्यः ॥ केचित्तु—उपासनाबुद्धिर्वारकत्वेन नाशकत्वेन च वरणा नाशी । सा हि प्रकृता, न भ्रूः, भ्रुवोरिति द्विव-
चनेन वक्ष्यमाणाया एकवचनायोगाच्च । अतः श्रुत्यनभिज्ञो वाचस्पतिः—इति वदन्ति । तन्न; अत्र ह्युपासना स्वशब्देन
न प्रकृता । तं कथं विजानीयामित्युपसर्जनं विज्ञानं प्रकृतमपि न लीलिङ्गनिर्देशार्हम् । ततः शब्दोपात्तभ्रूप्रातिपदिकार्थं

कल्पतरुपरिमलः ।

विश्वस्य वसुराटोरित्यनुवृत्तौ “नरे संज्ञायामिति” सूत्रेण विश्वशब्दस्य नरे उत्तरपदे संज्ञायामेव दीर्घविधानेऽपि ब्रह्मैकस्वर-
स्यवन्नैरुक्तनिर्वचनसार्थकत्वाय योगं समाश्रित्यान्येषामपीति केशकेशीत्यादाविव दीर्घलमुपपादनीयमिति भावः ॥ २८ ॥
॥ २९ ॥ ३० ॥ ३१ ॥ ३२ ॥

शब्दोपात्तेति । भ्रुवो प्राणस्य च यः संधिरित्यत्र भ्रूप्राणशब्दौ नामनिर्वचनमुखेन दर्शितयोर्वरणानास्योरिदंतया विवरणा-

१ मूर्धप्रभृति चुबुकमात्रे वैश्वानरस्योपास्यत्वप्रतिपादनात्परमेश्वरस्य प्रादेशमात्रत्वं सपन्नम् । ततः प्रादेशमात्रसंपत्तेः प्रादेशमात्र-
श्रुतिरुपपन्ना इति जैमिनिराह ॥

वेदान्तकल्पतरुः ।

वक्ति वरणाशब्द इति श्रुत्यर्थज्ञो वाचस्पतिरेव ।^१ वैश्वानरमहा केतुं सूर्यं, वैश्वानरस्य शोभनमतौ विषया भवेम । स च कं सुखम् । अभिमुखा श्रीश्च । यो भानुरूपेण रोदसी द्यावापृथिव्यौ अन्तरिक्षं चाततान व्यासवान् । रोदसी एव दर्शयति—इमां पृथिवीं द्यामिति । प्रादेशमात्रमिव । देवाः सूर्यादयः । अभिसंपन्नाः प्राप्ता उपासनया यदा ते सुविदिता भवन्ति । अहं कैकेयराजो युष्मभ्यम् औपमन्यवादिभ्यः एतान् देवांस्तथा वक्ष्यामि यथा प्रादेशमात्रमेवाभिसंपादयिष्यामि ।

कल्पतरुरिमलः ।

थमिति संख्याविशेषाऽविवक्षया विवरणीयप्रातिपदिकार्थमात्रविवक्षायामौत्सर्गिकमेकवचनं युज्यते, संख्याविशेषाऽविवक्षायामेकवचनमुत्सर्ग इति शाब्दिकन्यायात् । अतोऽत्र द्वयोरेकवचनमुपपद्यते, स्त्रीलिङ्गेनाप्रकृते तूपासनाविज्ञाने न स्त्रीलिङ्गमुपादयितुं शक्यम् । न चोपासनाविज्ञाने एकस्मिन्नेव वरणाया नास्याश्च मध्य इति चकारार्थः समुच्चयो मध्यशब्दार्थश्चोपपादयितुं शक्य इति भावः ॥ देवाः सूर्यादय इति । चक्षुर्विंश्वरूप इत्यादिनोक्ता वैश्वानरावयवभूताः सूर्यादयो यथा प्रादेशमात्रमिव प्राप्ता भवन्त्युपासनया तथोपासिता भवन्तीति यावत्, तदा सुष्ठु सम्यगुपासनीयेन प्रकारेण विदिता भवन्तीत्यर्थः ॥

अत्र—द्युमूर्धलादीनां द्युलोकादिव्यापिनि ब्रह्मणीव जाठरे कल्पनामात्रस्याप्यालम्बनाभावेन तेषां जाठरव्यावृत्तब्रह्मलिङ्गत्वेऽपि प्रादेशमात्रत्वश्रवणेन तेषामुपासकमूर्धादिषु कल्पनीयत्वप्रतीतेः । तथा कल्पनायाश्च स्वीकृत्या देहव्यापिनि जाठरेऽपि संभवाद् वेदिबर्हिर्गार्हपत्यादिकल्पनाप्रतिरुद्धत्वाच्चास्पष्टता । “को न आत्मा” “किं ब्रह्मेति” विमृशतां प्राचीनशालादीनामग्रे द्युप्रभृतिषु वैश्वानरात्मदृष्टिर्वर्णितेति तदनुसारेण तदीयवचनगतयोरात्मब्रह्मश्रुत्योरात्मब्रह्मदृष्टिविषयत्वाकारेणान्यत्र गौणत्वं वाच्यमित्युक्तशङ्काऽभिभूतत्वात्तथाभूतशङ्कानास्पदामिवैश्वानरश्रुतिप्रतिरुद्धत्वाच्चास्पष्टता । तस्य च च्छान्दोऽभ्यगतात्मब्रह्मोपक्रमस्य वाजसनेयकगतवैश्वानरोपक्रमप्रतिरुद्धत्वाद्स्पष्टता । पुरुषश्रुतेर्मूर्धादिपादान्तावयवत्वात्मकसादृश्यरूपपुरुषविधाभानात्पुरुषस्य सतः पुरुषविधत्वासंभवेन गौणत्वशङ्काऽभिभूतत्वाद्स्पष्टता । सार्वत्रिकाज्जलाभफलस्याभिरहस्योक्तपूर्णयुःप्राप्तिफलस्य चावेष्ट्यायुष्कामेष्ट्यादिकलवदन्यतोऽपि संभवाशङ्कास्पदत्वात् सर्वपाप्मप्रदाहफलस्य प्राणामिहोत्रमात्रफलत्वशङ्काऽस्पदत्वाच्चास्पष्टतेति—पादसङ्कतिः ॥ एवमेवामस्पष्टानां ब्रह्मलिङ्गादीनामुन्मेषणमित्थम्—“एष वा प्रतिष्ठा वैश्वानर” इत्यादिवाक्यैर्न केवलमुपासकमूर्धादिषु वैश्वानरमूर्धादिकल्पनं क्रियते, नापि केवलं द्युलोकादिदृष्टिर्विधीयते, किं तु ये वैश्वानरस्य मूर्धाद्यवयवरूपाः प्रतिष्ठादिशब्दोक्तगुणविशेषविशिष्टा द्युलोकादयस्तदृष्टिर्विधीयते । ततश्चाध्यात्मिकस्य द्युमूर्धलादेर्जाठरे संभवेऽप्याधिदैविकस्य तस्य न तत्र संभवोक्तिः, भूतदेवतयोः कथंचिद् द्युलोकादिव्याप्तिसंभवेऽपि न तन्मूर्धलादिकल्पनं समञ्जसं; नियन्तारं प्रति नियम्यस्यैव मूर्धलादिकल्पनौचित्यात्, भूतस्य तन्नियन्तृत्वाऽसंभवाद्, देवताया अपि तन्नियन्तृत्वस्य क्लृप्तस्याभावात्, सर्वनियन्तृत्वेन क्लृप्तमीश्वरं प्रत्येव मूर्धलादिव्यपदेशसंभवे अभिदेवतायामपूर्वस्य द्युलोकादिनियन्तृत्वस्य कल्पनाऽयोगात् । “को न आत्मा किं ब्रह्मेति” विमर्शोऽस्माभिरन्योन्यविरोधेनात्मब्रह्मबुद्ध्योपास्यमानेषु द्युप्रभृतिषु वस्तुतः किं तथाभूतं ब्रह्म किमेतेषामन्यतममन्यद्वेति वस्तुतत्त्वविषयो, न तु तेषु किं तथाभूतब्रह्मदृष्टिमारोप्योपास्यमित्यारोपितरूपविशिष्टविषयः; “अन्नं ब्रह्म” “मनो ब्रह्मे”त्यादिवदनेकत्र प्रतीके ब्रह्मदृष्ट्यारोपसंभवाद्विरोधाभावेनास्मदुपास्यानां द्युप्रभृतीनां मध्ये किं तथाभूतब्रह्मदृष्ट्योपास्यमिति निर्धारणाऽनपेक्षणात् । अत एव दिवमेव भगवो राजन्नित्यादिवाक्यैः स्वस्वभ्रम एवोद्घाटितः । संभवति ह्यद्यापि शक्यसूर्यादिषु केषांचिद् ब्रह्मत्वभ्रमवद् द्युप्रभृतिषु तेषां तद्भ्रमः । अतस्तत्र नात्मब्रह्मश्रुती गौण्यौ तदुपक्रमस्य च न वैश्वानरोपक्रमेण प्रतिरोधः; इदन्तया निर्णेतुमशक्यस्याद्यापि बहुधा संदिह्यमानस्य ब्रह्मण इव जठरादिरूपस्याग्नेर्द्युसूर्यवायुगगनजलपृथिवीषु तादात्म्यभ्रमाऽसंभवेन पृथिव्यादितादात्म्यभ्रमविषयपरस्य प्राचीनशालादिवाक्यगतवैश्वानरशब्दस्यैव तद्वाक्यगतात्मब्रह्मशब्दानुवर्तिताया वाच्यत्वात् । पुरुषशब्दस्य पुरुषविधशब्दोक्तशरीरवत्त्वसादृश्यपरतया गौणत्वे तेन पौनरुक्त्यापत्तेश्चेतनवाचित्वेन तस्यापि जाठरव्यावृत्तश्रुतिलमुपपद्यते । सर्वलोकाद्याभ्रमं फलं केवलाज्जायफलविलक्षणमिति सर्वेषु लोकेषु कामचारो भवतीति निर्दिष्टदहरविद्याफलवत्तदपि ब्रह्मविद्यासाध्यं ब्रह्मलिङ्गमेव । तथा सर्वपापप्रदाहोऽपि; ब्रह्मलिङ्गप्रश्नोत्तराभ्यां प्राधान्येन प्रतिपिपादयिषिततयोपक्रान्तस्योपासनस्य फलाकाङ्क्षया रात्रिसत्रन्यायेना(जै. सू. अ. ४ पा. ३ सू. १७-१९)थवादिकफलविपरिणामे कर्तव्ये प्रधानार्थवादइवाङ्गार्थवादे श्रुतस्यापि फलस्य ग्रहणौचित्यात्, इहोपासनाऽऽराध्यस्य वैश्वानरस्यैव प्राणामिहोत्रेणाराध्यत्वाच्च । तस्य ह वा एतस्यात्मनो वैश्वानरस्येति षष्ठा हृदयं गार्हपत्य इत्यादिवाक्येष्वप्यन्वयाच्च वैश्वानरमग्निमभिप्रेत्य हृदयादीनां तदाद्यतनत्वं विवक्षितं, किं तु तं वक्ष्यमाणामिहोत्रहोमोद्देश्यमभिप्रेत्य तेषां होमाधिकरणामित्रकल्पनमेव विवक्षितम्; गार्हपत्यादिशब्दानामभिप्रेतव्यं मुख्यार्थलाभेन स्वारस्याद्, हृदयादि मनः प्रणीतमिवेति प्राचीनाचार्यवाक्येनाचार्याणामप्यङ्गर्थत्वाभिप्रायोन्नयनाच्च । “एवंविद् यद्यपि चण्डालयोच्छिष्टं प्रयच्छेदात्मनि ह वास्य तद्वैश्वानरे हुत स्यादिति सप्तमी तु

१ वैश्वानर. साधारण इति सूत्रोक्त ‘विश्वस्मा अग्निं भुवनाय देवा वैश्वानर केतुमहामकृण्वन्’ इति ऋगर्थमाह वैश्वानरमिति ॥

२ वैश्वानरस्य सुमतौ स्याम राजेति ऋगर्थमाह वैश्वानरस्येति ।

स एष ब्रूलोकस्य परस्य च संधिर्भवतीति (जावा० १) । तस्मादुपपन्ना परमेश्वरे प्रादेशमा-
त्रश्रुतिः । अभिविमानश्रुतिः प्रत्यगात्मत्वाभिप्राया । प्रत्यगात्मतया सर्वैः प्राणिभिरभिवि-
मीयत इत्यभिविमानः । अभिगतो वाऽयं प्रत्यगात्मत्वाद्विमानश्च मानवियोगादित्यभिविमानः ।
अभिविमिमीते वा सर्वे जगत्कारणत्वादित्यभिविमानः । तस्मात्परमेश्वरो वैश्वानर इति
सिद्धम् ॥ ३२ ॥ इति सप्तमं वैश्वानराधिकरणम् ॥

इति श्रीमच्छंकरभगवत्पादकृतौ शारीरकमीमांसाभाष्ये प्रथमाध्यायस्य द्वितीयः पादः ॥ २ ॥

भामती ।

खल्वविमुक्तः । तस्मिन्प्रतिष्ठितः परमात्मा, तादात्म्यात् । अत एव हि श्रुतिः—‘अनेन जीवेनात्मना’ इति ।
अविद्याकल्पितत्वेन भेदमाश्रित्याधाराधेयभावः । वरणा भूः । शेषमतिरोहितार्थम् ॥ ३२ ॥ इति सप्तमं
वैश्वानराधिकरणम् ॥

इति श्रीवाचस्पतिमिश्रविरचिते शारीरकमीमांसाभाष्यविभागे भामत्यां
प्रथमाध्यायस्य द्वितीयः पादः ॥ २ ॥

वेदान्तकल्पतरुः ।

अधोलोकानतीत्य स्थिताऽतिष्ठा द्यौर्मूर्धन्यात्मात्ममारोप्या, एवं सुतेजस्वादिगुणवन्तो वैश्वानरावयवा आदित्यादयश्चक्षुरादिष्वा-
रोप्याः ॥ इति सप्तमं वैश्वानराधिकरणम् ॥

इति श्रीमदनुभवानन्दपूज्यपादशिष्यपरमहंसपरिव्राजकभगवदमलानन्दकृते

वेदान्तकल्पतरौ प्रथमाध्यायस्य द्वितीयः पादः ॥

अस्मिन् पादे

आदितः

अधिकरणानि

७

१८

सूत्राणि

३२

६३

कल्पतरुपरिमलः ।

“सममब्राह्मणे दानम्” इतिवत् चतुर्थ्यर्थाः चण्डालयेति चतुर्थ्योपक्रमात् । “य एतदेवं विद्वानभिहोत्रं जुहोति तस्य सर्वेषु
लोकेषु सर्वेषु भूतेषु सर्वेष्व्वात्मसु हुतं भवती”ति सप्तमीनां “स यां प्रथमामाहुतिं जुहुयात् तां जुहुयात्प्राणाय स्वाहेति
प्राणस्तृप्यति प्राणे तृप्यति चक्षुस्तृप्यति”त्यादिप्राचीनखण्डेषु प्राणाद्याहुतिभिस्तृप्तिभावस्वेनोक्तलोकभूतात्मविषयतया चतु-
र्थ्यर्थस्य ह्युक्तत्वाच्च । न च प्राणाय स्वाहेत्यादिमन्त्रवर्णविरोधाद्वैश्वानरस्य देवतात्वाऽसंभवः; प्रश्नोपनिषद्वाक्यानुसारेण
सर्वप्राणसमष्ट्यात्मकहिरण्यगर्भावच्छिन्नस्य त्रैलोक्यशरीरस्य वैश्वानरस्य परमात्मनोऽत्र होमोद्देश्यतायां मन्त्रवर्णविरोधाभावाद्,
नैरुक्तनिर्वचनानुसारेणोदाहृतप्रश्नोपनिषद्वाक्ये दृष्टत्वेन चाभिवैश्वानरशब्दयोरिहापि यौगिकत्वस्यैव न्यायतः प्राप्या तथा
दृष्ट्युपदेशादिति रूढ्यपरित्यागेन निर्वाहस्य प्रौढिवादत्वात्, वैश्वानर एव चित्तामिलकल्पनप्राणाहुत्याधारत्वकीर्तनयोस्तत्प-
क्षावलम्बनेनोपन्यस्ततया तद्विरोधाभावाच्चेति ॥ इति सप्तमं वैश्वानराधिकरणम् ॥ ७ ॥

कल्पतरुकठिनवाक्यप्रकरविमर्दोत्थिते परिमलेऽस्मिन् ।

पूर्वोऽजनि सविशेषप्रायः पादो मनोहरो विदुषाम् ॥

इति श्रीवेदान्तकल्पतरुपरिमले प्रथमाध्यायस्य द्वितीयः पादः ॥

१ तत्र सूत्राणि ९—वैश्वानरः साधारणशब्दविशेषात् २४ स्मर्यमाणमनुमानं स्यात् २५ शब्दादिभ्योऽन्तः
प्रतिष्ठानाच्चेति चेन्न तथा दृष्ट्युपदेशादसंभवात् पुरुषमपि चैनमधीयते २६ अत एव न देवता भूतं च २७ साक्षादप्य-
विरोधं जैमिनिः २८ अभिव्यक्तेरित्यादमरथ्यः २९ अनुस्मृतेर्बादरिः ३० संपत्तेरिति जैमिनिस्तथा हि दर्शयति ३१ आम्-
नन्ति चैनमस्मिन् ३२ ॥

श्रीः ।

प्रथमाध्याये तृतीयः पादः ।

(१ अधिकरणम्) बुभ्वाद्यायतनं स्वशब्दात् ॥ १ ॥

इदं श्रूयते—‘यस्मिन्धौः पृथिवी चान्तरिक्षमोतं मनः सह प्राणैश्च सर्वैः । तमेवैकं जानथ आत्मानमन्या वाचो विमुञ्चथामृतस्यैव सेतुः’ (मु० २।२।५) इति । अत्र यदेतद्बुधप्रभृतीनामोतत्ववचनादायतनं किञ्चिदवगम्यते, तत्किं परं ब्रह्म स्यादाहोस्विदर्थान्तरमिति संदिह्यते ।

भामती ।

बुभ्वाद्यायतनं स्वशब्दात् ॥ १ ॥

इह ज्ञेयत्वेन ब्रह्मोपक्षिप्यते । तत्र—पारवत्त्वेन सेतुत्वाद्भेदे षष्ठ्याः प्रयोगतः । बुभ्वाद्यायतनं युक्तं नामृतं ब्रह्म कर्हिचित् ॥ पारावारमध्यपती हि सेतुः, ताभ्यामवच्छिद्यमानो जलविधारको लोके दृष्टः, ननु बन्धनहेतुमात्रम् ; हडिनिगडादिष्वपि प्रयोगप्रसङ्गात् । न चानवच्छिन्नं ब्रह्म सेतुभावमनुभवति । न चामृतं सद्ब्रह्मामृतस्य सेतुरिति युज्यते । न च ब्रह्मणोऽन्यदमृतमस्ति, यस्य तत्सेतुः स्यात् । न चामेदे षष्ठ्याः प्रयोगो वेदान्तकल्पतरुः ।

बुभ्वाद्यायतनं स्वशब्दात् ॥ १ ॥

निर्विशेषब्रह्मालिङ्गनिरूपणं पादार्थमाह—इहेति । आद्याधिकरणमवतारयति—तत्रेति । आयतनत्वसाधारणधर्मात् संदेहे पूर्वपक्षं संगृह्णाति—पारवत्त्वेनेति । अमृतं यद्ब्रह्म तद् बुभ्वाद्यायतनं कर्हिचित्कदाचिदपि न युक्तम् । आयतनस्य ब्रह्मत्वाभावे हेतुमाह—पारवत्त्वेनेति । सेतुत्वस्य पारवत्त्वेन व्याप्तिर्ब्रह्मणश्चापरत्वादित्यर्थः । अमृतत्वाभावे हेतुमाह—मेद इति । मेदे हि सति संबन्धार्था षष्ठी प्रयुज्यते, ब्रह्म चामृतमिति नामृतस्येति षष्ठी युक्त्यर्थः । पारं पर-कूलम् । अवारमर्वाकूलम् । ननु षष्ठ्यो बन्धनार्थात्सेतुशब्दव्युत्पत्तेर्जगन्मर्यादाया बन्धने ब्रह्मणि प्रयोगः किं न स्यादत आह—नत्विति । यत्र दारुणि च्छिद्विते निग्राह्याणां पादप्रोतनं तत् हडिः । निगडः शृङ्खला । नन्वमृतमपि ब्रह्मामृतान्तरसंबन्धि, नेत्याह—न च ब्रह्मण इति । अतोऽन्यदार्तमिति श्रुतेरित्यर्थः । पुरुषं प्रति यावत्तादात्म्यं तावदगच्छद्-

कल्पतरुपरिमलः ।

बुभ्वाद्यायतनं स्वशब्दात् ॥ १ ॥

निर्विशेषेति । पूर्वस्मिन् पादे मनोमयोऽस्ता पाययिताऽक्षिपुरुषोऽन्तर्यामी वैश्वानर इत्येषां सविशेषत्वेऽपि यथाऽक्षरं निर्विशेषम्, एवमस्मिन् पादे बुभ्वाद्यायतनभूमाक्षरेक्षतिकर्मादीनां निर्विशेषत्वेऽपि दहरः सविशेष इति प्रायिकत्वमत्रापि विशेषणं द्रष्टव्यम् ॥ अमृतत्वाभावे हेतुमाहेति । यद्यपि पूर्वपक्षिणा साधनीये ब्रह्मत्वाभाव एव द्वितीयहेतुरपि योजयितुं युक्तः, तथापि संग्रहश्लोके नामृतं न ब्रह्मेति साध्यद्वयमभिप्रेत्य तत्र यथासख्यं हेतुद्वयं योजितम् । इयांस्तु विशेषः—टीकायां कल्पतरौ चामृतब्रह्मामेदोक्तिर्द्वितीयहेतोरमृतत्वाभावसाधकत्वे तत्साधनस्य साक्षात्साधनीय-ब्रह्मत्वाभावसिद्धावुपयोगप्रदर्शनार्था, तस्य ब्रह्मत्वाभावसाधकत्वेऽमृताद्भेदस्य कथं ब्रह्मत्वाभावसाधकत्वमित्याकाङ्क्षायां तस्य तत्साधकतोपपादनार्थेति । न त्वितीति । ननु तथापि जलबन्धनहेतुस्तदर्थः स्यात् । न च घटोदरनिस्सरज्जल-बन्धनहेतुमधूच्छिद्यदावतिप्रसङ्गः ; पारावारमध्यवर्तित्वेनापि विशेषणात् । नच—तथा सति तदेवालमिति—वाच्यम् ; नयामतिप्रसङ्गात्, अतो विशिष्टवाचकस्य तदेकदेशबन्धकत्वलक्षणया ब्रह्मणि वृत्तिः संभवतीति—चेत्, मैवम् ; सेतु-शब्दस्य आजानसिद्धाविनाभूतपारवत्त्वेन गौणत्वे संभवति कादाचित्केन बन्धनहेतुत्वेन तदयोगादिति भावः । अमृता-न्तरसंबन्धीति । “क्षरं लविषा ह्यमृतं तु विषा विद्याविद्ये ईशते यस्तु सोऽन्यः” इति मन्त्रे जीवेऽपि अमृतशब्दप्रयो-गादिति भावः ॥ अतोऽन्यदार्तमिति श्रुतेरिति । निरुपाधिकायुक्तत्वं न ब्रह्मणोऽन्यत्रेति भावः ॥ नन्वेवंसत्यमृतस्य सेतुरित्यनन्वितं स्याद्, न ह्यमृतस्य पारवानित्यन्वयः संगच्छते । नैष दोषः ; अमृतस्यैव इत्यन्वयाभ्युपगमात्तावन्मात्रेण च तस्येदमिति सूत्रे इव षष्ठ्यन्तपदवाच्यसंबन्धिलनिर्वाहात् । सेतुशब्देन लमृतपदानन्वितेनैव पारवत्त्वं लक्ष्यते । पुरुषं यावदगच्छदित्यस्य पुरुषपर्यन्तं व्याप्नुवदिति देशपरिच्छेदार्थकत्वं न युक्तम् ; अवध्यर्थकयावच्छब्दयोगे द्वितीयानुशास-नाभावाद्, नदीप्रवाहो वृक्षवाटपर्यन्तं न व्याप्नोतीत्युक्त्या वृक्षवाटस्येव तेन पुरुषस्यापि देशपरिच्छेदप्रतीतिप्रसङ्गाच्चैत्यभि-प्रेत्य तं ग्रन्थं साध्याहारं वस्तुपरिच्छेदार्थकतया व्याचष्टे—पुरुषं प्रति यावत्तादात्म्यं तावदगच्छदिति । याव-

तत्रार्थान्तरं किमप्यायतनं स्यादिति प्राप्तम् । कस्मात्? 'अमृतस्यैव सेतुः' इति श्रवणात् । पारवान्हि लोके सेतुः प्रख्यातः । नच परस्य ब्रह्मणः पारवत्त्वं शक्यमभ्युपगन्तुम्; 'अनन्तम-पारम्' (बृ० २।४।१२) इति श्रवणात् । अर्थान्तरे चायतने परिगृह्यमाणे स्मृतिप्रसिद्धं प्रधानं परिग्रहीतव्यं; तस्य कारणत्वादायतनत्वोपपत्तेः । श्रुतिप्रसिद्धो वा वायुः स्यात्; 'वायुर्वै गौतम तत्सूत्रं वायुना वै गौतम सूत्रेणायं च लोकः परश्च लोकः सर्वाणि च भूतानि संद-ब्धानि भवन्ति' (बृ० ३।७।२) इति वायोरपि विधारणत्वश्रवणात् । शारीरो वा स्यात्; तस्यापि भोक्तृत्वाद्भोग्यं प्रपञ्चं प्रत्यायतनत्वोपपत्तेरित्येवं प्राप्त इदमाह—द्युभवाद्यायतनमिति । द्यौश्च भूश्च द्युभुवौ द्युभुवावादी यस्य तदिदं द्युभवादि । यदेतदस्मिन्वाक्ये द्यौः पृथिव्यन्तरिक्षं मनः प्राणा इत्येवमात्मकं जगदोतत्वेन निर्दिष्टं तस्यायतनं परं ब्रह्म भवितुमर्हति । कुतः? स्वशब्दादात्मशब्दादित्यर्थः । आत्मशब्दो हीह भवति—'तमेवैकं जानथ आत्मानम्' इति । आत्मशब्दश्च परमात्मपरिग्रहे सम्यगवकल्पते, नार्थान्तरपरिग्रहे । क्वचिच्च स्वशब्देनैव ब्रह्मण आयतनत्वं श्रूयते—'सन्मूलाः सोम्येमाः सर्वाः प्रजाः सदायतनाः सत्प्रतिष्ठाः' (छा० ६।८।

भामती ।

दृष्टपूर्वः । तदिदमुक्तम्—अमृतस्यैव सेतुरिति श्रवणादिति । अमृतस्येति श्रवणात्, सेतुरिति च श्रवणात्, इति योजना । तत्रामृतस्येति श्रवणादिति विशदयता न व्याख्यातम् । सेतुरिति श्रवणादिति व्याचष्टे—पारवानिति । तथा च पारवत्यमृतव्यतिरिक्ते सेतावाश्रीयमाणे प्रधानं वा सांख्यपरिकल्पितं भवेत् । तत् खलु स्वकार्योपहितमर्या-दतया पुरुषं यावदगच्छन्नवतीति^१ पारवत्, भवति च द्युभवाद्यायतनं; तत्प्रकृतित्वात्, प्रकृत्यायतनत्वाच्च विकाराणां, भवति चात्मा; आत्मशब्दस्य स्वभाववचनत्वात्, प्रकाशात्मा प्रदीप इतिवत् । भवति च तज्ज्ञानमपवर्गोपयोगि; तदभावे प्रधानाद्विवेकेन पुरुषस्यानवधारणादपवर्गानुपपत्तेः । यदि त्वस्मिन्प्रमाणाभावेन न परितुष्यसि, अस्तु तर्हि नामरूप-बीजशक्तिभूतमव्याकृतं भूतसूक्ष्मं द्युभवाद्यायतनं; तस्मिन् प्रामाणिके सर्वस्योक्तस्योपपत्तेः । एतदपि प्रधानोपन्यासेन सूचितम् । अथ तु साक्षाच्छ्रुत्युक्तं द्युभवाद्यायतनमाद्रियसे, ततो वायुरेवास्तु; 'वायुना वै गौतम सूत्रेणायं च लोकः परश्च लोकः सर्वाणि च भूतानि संदब्धानि भवन्ति' इति श्रुतेः । यदि त्वात्मशब्दाभिधेयत्वं न विद्यत इति न परितुष्यसि, भवतु तर्हि शारीरः, तस्य भोक्तृर्भोग्यान् द्युभुवतीन्प्रत्यायतनत्वात् । यदि पुनरस्य द्युभवाद्यायतनस्य सार्व-ज्ञ्यश्रुतेरत्रापि न परितुष्यसि, भवतु ततो हिरण्यगर्भं एव भगवान् सर्वज्ञः सूत्रात्मा द्युभवाद्यायतनम् । तस्य हि कार्यत्वेन पारवत्त्वं चामृतात्परब्रह्मणो भेदश्चेत्यादि सर्वमुपपद्यते । अयमपि 'वायुना वै गौतम सूत्रेण' इति श्रुतिमुप-वेदान्तकल्पतरुः ।

स्तुतः परिच्छिन्नं भवति पारवत् । अथ त्विति । साक्षादायतनत्वेन श्रुत्युक्तमिति योजना । अव्याकृतं हि कारणब्रह्मोपा-धित्वेन प्रतिपाद्यते न प्राधान्येनेति । तस्य हि कार्यत्वेनेति । देहाद्यवच्छिन्नरूपेणेत्यर्थः । धारणाद्वेति । अस्य द्युभवाद्यायतनस्यास्य वा तज्ज्ञानस्य यथाक्रमममृतत्वस्य धारणात्साधनाद्वा सेतुता । यद्यपि ब्रह्मैवामृतम्; तथापि तदज्ञातं कल्पतरुपरिमलः ।

च्छब्द इह नावध्यर्थः, किं तु परिमाणार्थः । तस्य परिमेयविशेषाकाङ्क्षया तादात्म्यशब्दस्तत्प्रतिनिर्देशाकाङ्क्षया तावच्छब्दश्च द्वितीयोपपत्त्यर्थं प्रतिशब्दश्चाभ्याहार्यः । प्रतियोगे च बुभुक्षितं न प्रतिभाति किं चिदित्यत्रैव पुरुषस्येति षष्ठ्यर्थो लभ्यते । तेन पुरुषस्य यावत्तादात्म्यं तावदप्राप्नुवदित्यर्थलाभाद् वस्तुपरिच्छेद उक्तो भवतीत्याशयः । यद्यप्युक्तार्थविवक्षायां पुरुष-तादात्म्यमगच्छदित्येतावद्वक्तव्यं, तथापि सर्वस्य प्रपञ्चस्याधिष्ठानसदात्मना पुरुषतादात्म्यसत्त्वादसिद्धिः स्यादिति यावत्ता-वच्छब्दाद्युक्तौ । ततश्च चिदात्मनाऽऽनन्दात्मना च पुरुषतादात्म्याभावाद् वस्तुपरिच्छेदो लभ्यत इति तात्पर्यम् । यावत्पदस्य साकल्यार्थकत्वे तु कार्थ्येन पुरुषमव्याप्नुवदित्यर्थलाभाद् विनैवाध्याहारं देशपरिच्छेदार्थकत्वमपि टीकायां वक्तुं शक्यम् । अस्मिन्नर्थे स्वकार्योपहितमर्यादतयेत्यस्य स्वकार्यमात्रव्याप्तिमत्तयेत्यर्थः । पूर्वस्मिन्नर्थे अस्य स्वकार्यमात्रतादात्म्यवत्तयेत्यर्थ इति विशेषः ॥ ननु साक्षात् श्रुत्युक्तत्वमव्यक्तात् पुरुषः पर इत्यव्याकृतस्याप्यस्ति, आयतनत्वेन श्रुत्युक्तत्वमपि तस्याकाश एव तदोतं च प्रोतं चेत्यस्तीत्याशङ्क्य व्याचष्टे—साक्षादिति । साक्षात्त्वमन्योपाधिलाभावरूपं प्राधान्यमिह विवक्षितमिति भावः । ननु—भावप्राधान्यविवक्षणं किमर्थम्? सेतुशब्दलक्षणीयधारकत्वनिर्वाहार्थमिति चेत्, न; तद्विवक्षणेन लभ्यम-मृतत्वमपि हि निरतिशयानन्दरूपो मोक्ष एव, स च ब्रह्मणो न भिद्यते, ब्रह्म चामृतशब्देनैवोक्तम् । तथा च भावप्राधा-न्यविवक्षणेऽप्यवर्जनीये ब्रह्मणि पर्यवसाने व्यर्थोऽयं वकबन्धविधिप्रयास इत्याशङ्क्य निराकरोति—यद्यपीति । ब्रह्मैवामृ-तमित्येतदनन्तरं तदेव चामृतत्वमिति शेषोऽध्याहर्तव्यः । ज्ञायमानदशमभिप्रेत्य तममृतत्वशब्दार्थं कृत्वा धारयितृत्वं

४) इति । स्वशब्देनैव चेह पुरस्तादुपरिष्ठाच्च ब्रह्म संकीर्त्यते—‘पुरुष एवेदं विश्वं कर्म तपो ब्रह्म परामृतम्’ इति । ‘ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण’ (मु० २।२।११) इति च । तत्र त्वायतनायतनवद्भावश्रवणात् । सर्वं ब्रह्मेति च सामानाधिकरण्यात् । यथाऽनेकात्मको वृक्षः शाखा स्कन्धो मूलं चेत्येवं नानारसो विचित्र आत्मेत्याशङ्का संभवति, तां निवर्तयितुं सावधारणमाह—‘तमेवैकं जानथ आत्मानम्’ इति । एतदुक्तं भवति—न कार्य-

भामती ।

न्यस्यता सूचितः । तस्मादयं द्युप्रभृतीनामायतनमित्येवं प्राप्तेऽभिधीयते—। द्युभवाद्यायतनं परं ब्रह्मैव, न प्रधानाध्याकृतवायुशरीरहिरण्यगर्भाः । कुतः ? स्वशब्दात् । धारणाद्वाऽमृतत्वस्य साधनाऽद्वाऽस्य सेतुता । पूर्वपक्षेऽपि मुख्यार्थः सेतुशब्दो हि नेष्यते ॥ नहि मृदात्मनो मूर्तः पारावारमध्यवर्ती पाथसां विधारको लोकसिद्धः सेतुः प्रधानं वाऽध्याकृतं वा वायुर्वा जीवो वा सूत्रात्मा वाऽभ्युपेयते, किंतु पारवत्तामात्रपरो लाक्षणिकः सेतुशब्दोऽभ्युपेयः । सोऽस्माकं पारवत्तावर्जं विधरणत्वमात्रेण योगमात्रादृढिं परित्यज्य प्रवर्त्यते । जीवानाममृतत्वपदप्राप्तिसाधनत्वं वाऽऽत्मज्ञानस्य पारवत् एव लक्षयिष्यति । अमृतशब्दश्च भावप्रधानः । यथा ‘द्येकयोर्द्विवचनैकवचने’ इत्यत्र द्वित्वैकत्वे द्येकशब्दार्थः; अन्यथा द्येकेष्विति स्यात् । तदिदमुक्तं भाष्यकृता—अमृतत्वसाधनत्वादिति । तथा चामृतस्येति च सेतुरिति च ब्रह्मणि द्युभवाद्यायतने उपपत्त्येते । अत्र च स्वशब्दादिति तच्चोच्चरितमात्मशब्दादिति च सदायतना इति सच्छब्दादिति च ब्रह्मशब्दादिति च सूचयति । सर्वे ह्येतेऽस्य स्वशब्दाः । स्यादेतत्—आयतनायतनवद्भावः सर्वं ब्रह्मेति च सामानाधिकरण्यं हिरण्यगर्भेऽभ्युपपद्यते, तथाच स एवात्रास्त्वमृतत्वस्य सेतुरित्याशङ्क्य श्रुतिवाक्येन सावधारणेनोत्तरमाह—तत्र त्वायतनायतनवद्भावश्रवणादिति । विकाररूपेऽनृतेऽनिर्वाच्येऽभिसन्ध्येऽभिसंधानं यस्य स तथोक्तः । भेदप्रपञ्चं सत्यमभिमन्यमान इति यावत् । तस्यापवादो दोषः श्रूयते—मृत्योरिति । सर्वं ब्रह्मेति

वेदान्तकल्पतरुः ।

न मोक्ष इति ज्ञायमानत्वदशामभिप्रेत्य धारयितृत्वम् । अत एव षष्ठी । नन्वेवं रुढिर्गतेत्याशङ्क्य साम्यमाह—पूर्वपक्षेऽपीति । पारवत्तावर्जं पारवत्तां वर्जयित्वा । योगमात्रादिति । विन्धात्वर्थयोगादित्यर्थः ॥ विधारकत्वमेव सेतुगुणोऽपि स्यात्, तथा च पारवत्तया गौणी वृत्ती रूढ्यत्यागेन प्रवृत्ता योगाद्वलिनीति च न शङ्क्यमिति । अमृतस्य ब्रह्मणो हेत्वभावात्साधनत्वं ज्ञानस्यायुक्तमित्याशङ्क्याविद्यानिवृत्तिरमृतत्वशब्दार्थ इत्याह—अमृतशब्दश्चेति । द्वयोरेकस्य च संख्येयानामुपादाने तेषां बहुत्वाद् द्येकेष्विति स्यात् । नानार्थसाधारण्येन सकृदुच्चारणमिह तन्त्रम्, एवं चावृत्तिलक्षणवाक्यभेदो व्युदस्तः । अस्य ब्रह्मणः स्वीयाः शब्दा एते इत्यर्थः । तत्र त्वायतनवद्भावश्रवणादिति भाष्यं

कल्पतरुपरिमलः ।

निर्वाहमित्यध्याहारेण वाक्यं पूरणीयम् । नन्वेवमपि—भावप्राधान्यविवक्षणं व्यर्थं, सेतुर्यथा परपारस्य प्रापकः, एवमयं द्युभवाद्यायतनमात्माऽमृतस्य ब्रह्मणः प्रापक इति प्रापकत्वलक्षणया निर्वाहादिति—चेत्, उच्यते; द्युभवाद्यायतनममृतस्य सेतुरित्युक्त्या राजाऽयं धर्मस्य सेतुरित्युक्त्या राजधर्मयोरिव द्युभवाद्यायतनामृतयोर्भेदप्रतीतेरमृतशब्दोक्ताद् ब्रह्मणोऽन्यद्-द्युभवाद्यायतनं प्राह्यमिति शङ्का स्याद्, नच—एतच्छब्दावारणार्थममृतत्वशब्दविवक्षणीयमोक्षपर एवायममृतशब्दोऽस्तु मोक्षेऽपि तत्प्रयोगसत्त्वादिति वक्तुं—शक्यम्; इह तदेतत्सत्यममृतमानन्दरूपममृतं यद्विभातीति पूर्वापरमन्त्रगतप्रयोगाभ्याममृतशब्दस्य ब्रह्मवाचित्वावश्यम्भावात् । विन्धात्वर्थयोगादित्यर्थ इति । धारणमपि बन्धनविशेष इत्यभिप्रेत्यैवमुक्तम् । यदि तु बन्धनं प्रवहतो जलस्य गतिनिरोधनं, निरुद्धगतिके जले प्रभूते साधिते तद्धारणं बन्धनस्य फलं, न तु बन्धनमेव धारणमित्याश्रीयते, तदा तस्य शब्दार्थैकदेशत्वाभावेऽपि सहजत्वाभावेऽपि तदवलम्बनैव गौणी वृत्तिरुक्ता, न पारवत्तावलम्बना, अत्राधिकरणन्यायेना(व्या. सू. अ. १ पा. २ सू. ९)न्तरङ्गसादृश्यग्रहणादपि समभिव्याहृतपदान्तरस्वारस्यानुरोधिसादृश्यग्रहणस्य प्रबलत्वात्, इह च पारवत्त्वलक्षणायामात्मश्रुत्यादीनाममृतशब्दस्य सेतुपर्यन्तान्विततायाश्च स्वारस्यहानेः स्पष्टत्वादिति समाधेयम् । योगाद् बलिनीति । अत एव “प्रैतु होतुश्चमसः प्रब्रह्मणः प्रोद्गातृणा”-मिति मन्त्रे बहुवचनानुरोधाद् उद्गातृशब्दस्य बहुषु ऋत्विक्षु वृत्तौ वक्तव्यायामुच्चैर्गायन्तीति योगं परित्यज्य प्रथमप्रतीतरूढ्यपरित्यागार्थं (उद्ब्रह्मण्ये) ससुब्रह्मण्ये बोद्गातृगणे रुढिपूर्वकलक्षणाऽभ्युपगता । ननु—साधनत्वलक्षणा न युक्ता, अमृतशब्दोक्तस्य ब्रह्मणो हेत्वभावाद्, भावप्राधान्यविवक्षणेऽपि तस्य ज्ञायमानदशापर्यवसायित्वाद्, ज्ञायमानत्वस्य च चरमवृत्तिविषयत्वरूपतायां मोक्षस्याऽस्थिरपुरुषार्थत्वापत्त्या प्रकाशमानत्वरूपतया वक्तव्यत्वात्, स्वतःसिद्धस्य च ब्रह्मप्रकाशस्य हेत्वनपेक्षत्वादित्याशङ्क्यानिवारणार्थं स्वतःसिद्धप्रकाशावरणनिवृत्तिरमृतत्वशब्दार्थ इति तात्पर्यकत्वेनामृतशब्दश्च भावप्रधान इति टीका व्याचष्टे—अमृतस्येति । ननु—सैवावरणाविद्यानिवृत्तिर्धारयितृत्वलक्षणायामप्यमृतत्वशब्दार्थः किं न

प्रपञ्चविशिष्टो विचित्र आत्मा विज्ञेयः । किं तर्हि ? अविद्याकृतं कार्यप्रपञ्चं विद्यया प्रविलापय-
न्तस्तमेवैकमायतनभूतमात्मानं जानथैकरसमिति । यथा यस्मिन्नास्ते देवदत्तस्तदानयेत्युक्त
आसनमेवानयति न देवदत्तम्, तद्वदायतनभूतस्यैकरसस्यात्मनो विज्ञेयत्वमुपदिश्यते ।
विकारानृताभिसंश्रयं चापवादः श्रूयते—‘मृत्योः स मृत्युमाप्नोति य इह नानेव पश्यति’
(का० २।४।११) इति । सर्वं ब्रह्मेति तु सामानाधिकरण्यं प्रपञ्चप्रविलापनार्थं, नानेकरसता-
प्रतिपादनार्थम्; ‘स यथा सैन्धवघनोऽनन्तरोऽबाह्यः कृत्स्नो रसघन एवैवं वा अरेऽयमा-
त्मानन्तरोऽबाह्यः कृत्स्नः प्रज्ञानघन एव’ (बृ० ४।५।१३) इत्येकरसताश्रवणात् । तस्माद्बु-
ध्वाद्यायतनं परं ब्रह्म । यत्तुक्तं—सेतुश्रुतेः सेतोश्च पारवत्त्वोपपत्तेर्ब्रह्मणोऽर्थान्तरेण बुध्वा-
द्यायतनेन भवितव्यमिति । अत्रोच्यते—विधारणत्वमात्रमत्र सेतुश्रुत्या विवक्ष्यते, न पारव-
त्त्वादि । नहि मृदारुमयो लोके सेतुर्दृष्ट इत्यत्रापि मृदारुमय एव सेतुरभ्युपगम्यते । सेतु-
शब्दार्थोऽपि विधारणत्वमात्रमेव न पारवत्त्वादि; षिञो बन्धनकर्मणः सेतुशब्दव्युत्पत्तेः ।
अपर आह—‘तमेवैकं जानथ आत्मानम्’ इति यदेतत्संकीर्तितमात्मज्ञानं, यच्चैतत् ‘अन्या
वाचो विमुञ्चथ’ इति वाग्विमोचनं, तदत्रामृतत्वसाधनत्वात् ‘अमृतस्यैव सेतुः’ इति सेतु-
श्रुत्या संकीर्त्यते, न तु बुध्वाद्यायतनम् । तत्र यदुक्तं सेतुश्रुतेर्ब्रह्मणोऽर्थान्तरेण बुध्वाद्यायत-
नेन भाव्यमित्येतदयुक्तम् ॥ १ ॥

मुक्तोपसृप्यव्यपदेशात् ॥ २ ॥

इतश्च परमेव ब्रह्म बुध्वाद्यायतनम् । यस्मान्मुक्तोपसृप्यताऽस्य व्यपदिश्यमाना दृश्यते । मुक्तै-

भामती ।

त्विति । यत्सर्वमविद्यारोपितं तत्सर्वं परमार्थतो ब्रह्म, न तु यद्ब्रह्म तत्सर्वमित्यर्थः । अपर आह—‘नान्त्र
बुध्वाद्यायतनस्य सेतुतोच्यते येन पारवत्ता स्यात्; किंतु ‘जानथ’ इति यज्ज्ञानं कीर्तितं, यश्च ‘वाचो विमुञ्चथ’ इति
वाग्विमोचः, तस्यामृतत्वसाधनत्वेन सेतुतोच्यते । तच्चोभयमपि पारवदेव । नच—प्राधान्यादेष इति सर्वेनाम्ना
बुध्वाद्यायतनमात्मैव परामृश्यते, न तु तज्ज्ञानवाग्विमोचने इति—सांप्रतम्; वाग्विमोचनात्मज्ञानभावनयोरेव
विधेयत्वेन प्राधान्यात्, आत्मनस्तु द्रव्यस्याव्यापारतयाऽविधेयत्वात्, विधेयस्य व्यापारस्यैव व्यापारवतोऽमृतत्वसा-
धनत्वात् । न चेदमैकान्तिकं यत्प्रधानमेव सर्वेनाम्ना परामृश्यते; कचिदयोग्यतया प्रधानमुत्सृज्य योग्यतया
गुणोऽपि परामृश्यते ॥ १ ॥ बुध्वाद्यायतनं प्रकृत्याविद्यादिदोषमुक्तैरुपसृप्य व्यपदिश्यते—‘भिद्यते हृदयग्रन्थिः’
इत्यादिना । तेन तत् बुध्वाद्यायतनविषयमेव । ब्रह्मणश्च मुक्तोपसृप्यत्वं ‘यदा सर्वे प्रमुच्यन्ते’ इत्यादौ श्रुत्यन्तरे
प्रसिद्धम् । तस्मान्मुक्तोपसृप्यत्वात् बुध्वाद्यायतनं ब्रह्मेति निश्चीयते । हृदयग्रन्थिश्चाविद्यारागद्वेषभयमोहाः ।

वेदान्तकल्पतरुः ।

बुध्वाद्यायतनस्य ब्रह्मत्वे सिद्धे तस्य सविशेषलनिरासार्थः; तत्प्रधानवादनिरासानुपयोगित्वात्प्रकृतासङ्गतमित्याशङ्क्य हिरण्य-
गर्भपूर्वपक्षनिरासार्थत्वेन प्रकृतेन सङ्गमयति—स्यादेतदित्यादिना । अप्रधानं ज्ञानं न सर्वनामपरामर्शार्हमिति कश्चित्, तं
प्रत्याह—न चेति । यत्तु—केनचिदुक्तं, ‘तं जानथेति ज्ञेयं प्रत्युपसर्जनं ज्ञानमेष इति पुंलिङ्गनिर्देशानर्हं च’—इति । तच्च;
सत्यपि ज्ञेयप्राधान्यनिर्देशे ज्ञानस्य फलसाधनत्वेन गुणकर्मत्वाभावात्प्राधान्यात् । पुंलिङ्गं तु विधेयसापेक्षमिति न किंचिदे-
तत् । “तप्ते पयसि दध्यानयति सा वैश्वदेव्यामिक्षे”त्यादौ शब्दतोऽप्रधानस्यापि पयसादेः सर्वनामनिर्देशादनियतं सर्व-
नाम्नः प्रधानपरामर्शित्वमित्याह—न चेति ॥ १ ॥ अविद्यारागद्वेषादीति भाष्ये आदिग्रहणेन प्राङ्निर्दिष्टभयमोहावुक्तौ ।
एतेऽविद्यादयः श्रुतौ हृदयग्रन्थिशब्दार्थ इत्याह—हृदयग्रन्थिश्चेति । अज्ञानस्याविद्याशब्देन निर्दिष्टत्वात्, मोहश्च विषादः,

कल्पतरुपरिमलः ।

स्यात् । नच—अविद्याया जीवलोपहितचैतन्याश्रयत्वात्तन्निवृत्तिरपि तदाश्रयैव, न तु शुद्धब्रह्माश्रितेति—शङ्क्यम्, अवि-
द्यायां निवर्तमानायां जीवलोपाधेरपि सह निवृत्त्या पटनाशसमकालतद्रूपनाशस्य पटावस्थापन्नतन्त्रायाश्रितत्ववदविद्या-
निवृत्तेर्जीवत्वाऽनुपहितशुद्धचैतन्याश्रितलोपपत्तेरिति—चेत्, सत्यम्; तथापि निवृत्तिवदविद्याऽपि जीवत्वानुपहितत-
दाश्रिताऽस्त्विति मन्दशङ्कावारणार्थमविद्यानिवृत्तिर्द्वारणपक्षे न स्पृष्टा ॥ गुणकर्मत्वाभावादिति । “अपोऽश्नाति
तन्नैवाशितं तन्नैवाऽनशितं”मित्यत्र द्वितीयासंयोगेऽपि गुणकर्मत्वाभावादशनस्य सर्वेनाम्ना परामर्शं प्राधान्याद् दृश्यत इति
भावः ॥ तप्त इति । यथा “तप्ते पयसि दध्यानयति सा वैश्वदेव्यामिक्षे”त्यत्र पयसः सप्तमीनिर्देशाद् “बर्हिषि हवीष्यासाद-
यती” त्यत्र बर्हिष इव क्रियोपसर्जनत्वप्रतीतावपि क्रियाया हविर्वाच्याऽऽमिक्षापदसमानाधिकरणतत्पदपरामर्शनीयत्वा-

रूपसृष्ट्यं मुक्तोपसृष्ट्यम् । देहादिष्वनात्मस्वहमस्मीत्यात्मबुद्धिरविद्या, ततस्तत्पूजनादौ रागस्त-
त्परिभवादौ च द्वेषस्तदुच्छेददर्शनाद्भयं मोहश्चेत्येवमयमनन्तभेदोऽनर्थव्रातः संततः सर्वेषां नः
प्रत्यक्षः । तद्विपर्ययेणाविद्यारागद्वेषादिदोषमुक्तैरुपसृष्ट्यं गम्यमेतदिति बुभ्वाद्यायतनं प्रकृत्य
व्यपदेशो भवति । कथम् ? ‘भिद्यते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि
तस्मिन्दृष्टे परावरे’ (मु० २।२।८) इत्युक्त्वा ब्रवीति—‘तथा विद्वान्नामरूपाद्विमुक्तः परात्परं
गुरुषुमुपैति दिव्यम्’ (मु० ३।२।८) इति । ब्रह्मणश्च मुक्तोपसृष्ट्यत्वं प्रसिद्धं शास्त्रे—‘यदा सर्वे
प्रमुच्यन्ते कामा येऽस्य हृदि श्रिताः । अथ मर्त्योऽमृतो भवत्यत्र ब्रह्म समश्नुते’ (बृ० ४।४।७)

भामती ।

मोहश्च विषादः, शोकः । परं हिरण्यगर्भाद्यवरं यस्य तद्ब्रह्म तथोक्तम् । तस्मिन्ब्रह्मणि यद्वृष्टं दर्शनं तस्मिन्सदर्थमिति
यावत् । यथा ‘चर्मणि द्वीपिनं हन्ति’ इति चर्मार्थमिति गम्यते । नामरूपादित्यप्यविद्याभिप्रायम् । कामा येऽस्य
वेदान्तकल्पतरुः ।

शोक इति च विषादव्याख्या । परावर इति श्रुतिपदं व्याचष्टे—परमिति । भाष्ये सूत्रोपात्तमुक्तपदव्याख्यानाय ‘भिद्यते
हृदयग्रन्थिः’ इति मन्त्रमुदाहृत्य ज्ञानादज्ञाननिवृत्तौ ब्रह्मणः प्राप्यत्वमुपसृष्ट्यपदार्थं इति च वक्तुं “तथा विद्वानिति” मन्त्र उदा-
हृतस्तत्तत्तत्तत्तन्त्रे विद्वानित्यभिधास्यमानं ज्ञानं पूर्वमन्त्रे भिद्यत इत्यादिकर्मसयोगे निमित्तार्थया दृष्टे इति सप्तम्या निर्दिष्टम् ।
निष्ठा च भावे । दर्शनार्थश्चाविद्यादेः परोक्षज्ञानाच्छिथिलीभावो भिद्यत इत्यादिनोक्त इत्यभिप्रेत्येत्याह—तस्मिन्ब्रह्मणीति ।
उत्तरमन्त्रस्थानामरूपशब्दार्थमाह—नामेति ॥ २ ॥ यत्तु—कश्चिदाह सूत्रेणाऽनिरस्तत्वाच्च वाग्यादिपूर्वपक्ष इति, तत्राह—

कल्पतरुपरिमलः ।

योगाहुपसर्जनस्यापि पयसस्तत्पदेन परामर्शः । तत्र च स्त्रीलिङ्गमामिक्षापदसामानाधिकरण्यप्रयुक्तम् । आमिक्षापदं च संस्का-
रकदधिसंपर्कघनीभूतस्य पयसो वाचकं, न तज्जन्यस्य द्रव्यान्तरस्य, न दध्नः, नापि ससृष्टयोर्दधिपयसोर्वाचकम् । अतो
दध्यानयनं पयोरुपामिक्षाप्रयुक्तमित्यामिक्षापचार इव वाजिनापचारे न पुनस्तदर्थं पयोन्तरे दध्यानयनं कार्यं, वाजिन-
स्यानुनिष्पादितत्वाद्, आमिक्षायाः पयस्त्वात्तस्यां पयस एव धर्मा, न दध्नो नापि दधिपयसोरित्यङ्गीक्रियते, एवमिहापि
योग्यतया ज्ञानस्यैव इत्यनेन परामर्शोऽङ्गीकार्य इति भावः । ननु—क्रियाया अयोग्यत्वेऽपि दध्नोऽस्ति योग्यत्वं, तच्च
क्रियां प्रति कर्मतया प्रधानमिति दध्नस्तत्पदेन परामर्शः किं न स्यात् ? यदुच्येत नयतेद्विकर्मकत्वेन कर्मान्तरापेक्षायां पय-
कर्मान्तरं, तत्र च सप्तमीनिर्देशः प्रधानकर्मत्वज्ञापनार्थः, अन्यथा दधिपयसोरुभयोरपि द्वितीयायां पयसि दध्यानयनं
कार्यम्, दध्नि वा पयसानयनमिति सदेहः स्यादतः प्रधानं पयः सर्वनाम्ना परामृश्यत इति, एवं तर्ह्यप्रधानस्य सर्वनाम्ना
परामर्शे नेदमुदाहरणं स्यादित्याशङ्क्य शब्दत इति विशेषितम् । अर्थतः प्रधानस्यापि शब्दतोऽप्रधानस्य सर्वनाम्ना परामर्शे
इदमुदाहरणं कृतम् । एवं च ज्ञानस्य विधेयत्वेनार्थगत्या प्राधान्येऽपि शब्दगत्या ज्ञेयोपसर्जनत्वाद्वाजपुरुषादावर्थप्राधा-
न्यतः शब्दप्राधान्यस्यैव बलवत्त्वदर्शनात् शब्दतोऽप्रधानसर्वनामपरामर्शनीयतेति शङ्कायां गुणकर्मत्वाभावादपोऽभ्रांती-
तिवत्तं जानथेत्यत्राऽनीगसितकर्मणि द्वितीयेति शब्दतोऽपि प्राधान्ये समर्थयितुं शक्येऽपि शब्दतोऽप्राधान्यमभ्युपेक्ष्य
न चेदमैकान्तिकमित्यादिटीकाग्रन्थः प्रवृत्त इति दर्शितं भवति । एवमिह ज्ञेयस्य शब्दप्राधान्योक्तिरभ्युपेक्ष्यवाद इत्येत-
त्सत्यपि ज्ञेयप्राधान्यनिर्देश इति प्राचीनग्रन्थगतापिशब्देन ध्वनितम् । एतेन—“स एषोऽन्तश्चरते बहुधा जायमानः
दिव्ये ब्रह्मपुरे शेष व्योम्यात्मा प्रतिष्ठितः” इत्याद्यनन्तरमन्त्राभ्यामैतत्तच्छब्दानामात्मपरत्वदर्शनादस्यापि तत्परत्वं युक्तमिति
शङ्कापि—निरस्ता; तेषां ज्ञानपरत्वासंभवेन तद्विषयात्मपरत्वकल्पनेऽप्यस्य तस्मिन्नेव मन्त्रे विधेयत्वेन प्रधाने समभि-
व्याहृतसेतुपदपर्यन्तस्वारसिकान्वययोग्ये ज्ञाने वृत्तिसंभवे तदुल्लङ्घनेन तद्विषयपरत्वकल्पनाऽयोगात् ॥ १ ॥ ननु “भिद्यते
हृदयग्रन्थिः” इति मन्त्रस्य टीकाकृतं व्याख्यानमयुक्तम्, “तद्विज्ञानेन परिपश्यन्ति धीरा आनन्दरूपममृतं यद्विभासी” इति
पूर्वमन्त्रेणानन्दरूपब्रह्मदर्शने वर्णिते तद्दर्शनेन हृदयग्रन्थिभेदादिरूपाऽनर्थनिवृत्तिरपि भवतीति वर्णयितुं तदनन्तरस्य
मन्त्रस्य प्रवृत्तिरिति प्रतीतेस्तदनुसारेण तस्मिन् ब्रह्मणि दृष्टे सति हृदयग्रन्थिः स्वयमेव भिद्यत इत्याद्यर्थवर्णनौचित्यात्, इत्या-
शङ्काह—भाष्ये सूत्रोपात्तेति । भाष्ये सौत्रयोर्मुक्तोपसृष्ट्यपदयोर्विवरणार्थम् ‘इत्युक्त्वा ब्रवीति’ इति क्त्वाप्रत्ययेनास्य
मन्त्रस्य ‘तथा विद्वान्’ इति मन्त्रेण संबन्धस्योक्ततया तं संबन्धं हृदयग्रन्थिभेदनादिरूपमहाप्रयत्नसार्थं ‘तद्विज्ञानेन परिपश्यन्ति’
इति पूर्वमन्त्रप्रस्तुतं ब्रह्मदर्शनं तत्फलमविद्यानिवृत्तिपूर्वकब्रह्मप्राप्तिरित्येवं रूपं दर्शयितुं तस्मिन् दृष्ट इति व्यधिकरणसप्तम्यौ,
दृष्ट इति निमित्तसप्तमी, भिद्यन्त इत्यादयः कर्मणि लकारा इति टीकाकृतं व्याख्यानं युक्तमेवेत्याशयः । कर्मसंयोग इति ।
निमित्तात्कर्मणः सयोगे सप्तमी वक्तव्येति वार्तिकान्निमित्तार्था सप्तमी । दर्शनार्थश्चेति । एवं च हृदयग्रन्थिभेदनादिकं
फलमेवात्र निमित्ततया विवक्षितम् । फलस्याप्यनुसंधीयमानस्य स्तोद्रेयकपुरुषव्यापारप्रयोजकतया वैवक्षिकं निमित्तत्वम् ।
चर्मणि द्वीपिनमित्युदाहरणेऽप्येवमेव । नामरूपशब्दार्थमिति । कारणे कार्यवाचकशब्दप्रयोगः कार्यसहितकारणोक्त-

इत्येवमादौ । प्रधानादीनां तु न कचिन्मुक्तोपसृप्यत्वमस्ति प्रसिद्धम् । अपि च 'तमेवैकं जानथ आत्मानमन्या वाचो विमुञ्चथामृतस्यैष सेतुः' इति वाग्विमोक्तपूर्वकं विज्ञेयत्वमिह द्युभवाद्यायतनस्योच्यते । तच्च श्रुत्यन्तरे ब्रह्मणो दृष्टम्—'तमेव धीरो विज्ञाय प्रज्ञां कुर्वीत ब्राह्मणः । नानुध्यायाद्ब्रह्मशब्दान्वाचो विग्लापनं हि तत्' (बृ० ४।४।२१) इति । तस्मादपि द्युभवाद्यायतनं परं ब्रह्म ॥ २ ॥

नानुमानमतच्छब्दात् ॥ ३ ॥

यथा ब्रह्मणः प्रतिपादको वैशेषिको हेतुरुक्तो नैवमर्थान्तरस्य वैशेषिको हेतुः प्रतिपादकोऽस्तीत्याह । नानुमानिकं सांख्यस्मृतिपरिकल्पितं प्रधानमिह द्युभवाद्यायतनत्वेन प्रतिपत्तव्यम् । कस्मात् ? अतच्छब्दात् । तस्याचेतनस्य प्रधानस्य प्रतिपादकः शब्दस्तच्छब्दः, न तच्छब्दोऽतच्छब्दः । न ह्यत्राचेतनस्य प्रधानस्य प्रतिपादकः कश्चिच्छब्दोऽस्ति, येनाचेतनं प्रधानं कारणत्वेनायतनत्वेन वाऽवगम्येत । तद्विपरीतस्य चेतनस्य प्रतिपादकशब्दोऽत्रास्ति—'यः सर्वज्ञः सर्ववित्' (मु० १।१।९) इत्यादिः । अत एव न वायुरपीह द्युभवाद्यायतनत्वेनाश्रीयते ॥ ३ ॥

प्राणभृच्च ॥ ४ ॥

यद्यपि प्राणभृतो विज्ञानात्मन आत्मत्वं चेतनत्वं च संभवति; तथाप्युपाधिपरिच्छिन्नज्ञानस्य सर्वज्ञत्वाद्यसंभवे सत्यस्मादेवातच्छब्दात्प्राणभृदपि न द्युभवाद्यायतनत्वेनाश्रयितव्यः । न चोपाधिपरिच्छिन्नस्याविभोः प्राणभृतो द्युभवाद्यायतनत्वमपि सम्यक्संभवति । पृथग्योगकरणमुत्तरार्थम् ॥ ४ ॥ कुतश्च न प्राणभृद्द्युभवाद्यायतनत्वेनाश्रयितव्यः—

भेदव्यपदेशात् ॥ ५ ॥

भेदव्यपदेशश्चेह भवति—'तमेवैकं जानथ आत्मानम्' इति ज्ञेयज्ञातृभावेन । तत्र प्राणभृत्तावन्मुमुक्षुत्वाज्ज्ञाता, परिशेषादात्मशब्दवाच्यं ब्रह्म ज्ञेयं द्युभवाद्यायतनमिति गम्यते, न प्राणभृत् ॥ ५ ॥ कुतश्च न प्राणभृद्द्युभवाद्यायतनत्वेनाश्रयितव्यः—

प्रकरणात् ॥ ६ ॥

प्रकरणं चेदं परमात्मनः, 'कस्मिन् भगवो विज्ञाते सर्वमिदं विज्ञातं भवति' (मु० १।१।३) इत्येकविज्ञानेन सर्वविज्ञानापेक्षणात् । परमात्मनि हि सर्वात्मके विज्ञाते सर्वमिदं विज्ञातं स्यान्न केवले प्राणभृति ॥ ६ ॥ कुतश्च न प्राणभृद्द्युभवाद्यायतनत्वेनाश्रयितव्यः?—

स्थित्यदनाभ्यां च ॥ ७ ॥

द्युभवाद्यायतनं च प्रकृत्य 'द्वा सुपर्णा सयुजा सखाया' (मु० ३।१।१) इत्यत्र स्थित्यदने

भामती ।

हृदि श्रिताः । कामा इत्यविद्यामुपलक्षयति ॥ २ ॥ नानुमानमित्युपलक्षणम् । नाव्याकृतमित्यपि द्रष्टव्यं हेतोरुभयत्रपि साम्यात् ॥ ३ ॥ चेनातच्छब्दत्वं हेतुरुक्तं । स्वयं च भाष्यकृदत्र हेतुमाह—न चोपाधिपरिच्छिन्नस्येति । न सम्यक् संभवति । नाज्ञसमित्यर्थः । भोग्यत्वेन हि आयतनत्वमिति क्लृप्तम् । स्यादेतत्—यद्यतच्छब्दत्वादित्यत्रापि हेतुरुक्तं, हन्त कस्मात्पृथग्योगकरणं, यावता 'न प्राणभृदनुमाने' इत्येक एव योगः कस्मान्न कृत इत्यत आह—पृथगिति । 'भेदव्यपदेशात्' इत्यादिना हि प्राणभृदेव निषिध्यते, न प्रधानं; तच्चैकयोगकरणात् दुर्विज्ञानं स्यादिति ॥ ४ ॥ ५ ॥ न खलु हिरण्यगर्भादिषु ज्ञातेषु सर्वं ज्ञातं भवति किंतु ब्रह्मण्येवेति ॥ ६ ॥ यदि जीवो हिरण्यगर्भो वा वेदान्तकल्पतरुः ।

नाव्याकृतमित्यपीति । साधारणहेतुनिर्देशाद् अव्याकृतवादाद्यपि पूर्वपक्षत्वेन सूचितमित्यर्थः ॥ ३ ॥ ४ ॥ ५ ॥ ६ ॥ न चोपाधि-कल्पतरुपरिमलः ।

त्वप्रत्यायनार्थ इति भावः ॥ अव्याकृतग्रहणं वाग्वादीनामप्युपलक्षणमित्याह—अव्याकृतेति ॥ ३ ॥ ४ ॥ ५ ॥ ६ ॥ (यावत्तेत्येतत्पदं यत इत्याशङ्कोलनेन विवृतम्) । ननु—जीवात्मनः प्रसिद्धत्वे तदधिगमाय ब्रह्मावबोध्यत इत्युक्तं प्रसिद्धस्याऽन-

निर्दिश्येते । 'तयोरन्यः पिप्पलं स्वाद्वत्ति' इति कर्मफलाशनं 'अनश्नन्नन्योऽभिचाकशीति' इत्यौदासीन्येनावस्थानं च । ताभ्यां च स्थित्यदनाभ्यामीश्वरक्षेत्रज्ञौ तत्र गृह्येते । यदि चेश्वरो बुभ्वाद्यायतनत्वेन विवक्षितस्ततस्तस्य प्रकृतस्येश्वरस्य क्षेत्रज्ञात्पृथग्वचनमवकल्पते । अन्यथा ह्यप्रकृतवचनमाकस्मिकमसंबद्धं स्यात् । ननु तवापि क्षेत्रज्ञस्येश्वरात्पृथग्वचनमाकस्मिकमेव प्रसज्येत । न; तस्याविवक्षितत्वात् । क्षेत्रज्ञो हि कर्तृत्वेन भोक्तृत्वेन च प्रतिशरीरं बुद्ध्याद्युपाधिसंबद्धो लोकत एव प्रसिद्धो नासौ श्रुत्या तात्पर्येण विवक्ष्यते । ईश्वरस्तु लोकतोऽप्रसिद्धत्वाच्छ्रुत्या तात्पर्येण विवक्ष्यत इति न तस्याकस्मिकं वचनं युक्तम् । 'गुहां प्रविष्टावात्मानौ हि' इत्यत्राप्येतद्दर्शितम्—'द्वा सुपर्णा' इत्यस्यामृचीश्वरक्षेत्रज्ञाबुच्येते इति । यदापि पैङ्गुपनिषत्कृतेन व्याख्यानेनास्यामृचि सत्त्वक्षेत्रज्ञाबुच्येते तदापि न विरोधः कश्चित् । कथम्? प्राणभृद्भीह घटादिच्छिद्रवत्सत्त्वाद्युपाध्यभिमानित्वेन प्रतिशरीरं गृह्यमाणो बुभ्वाद्यायतनं न भवतीति निषिध्यते । यस्तु सर्वशरीरेषूपधाधिभिर्विनोपलक्ष्यते, परमात्मैव स भवति । यथा घटादिच्छिद्राणि घटादिभिरुपाधिभिर्विनोपलक्ष्यमाणानि महाकाश एव भवन्ति । तद्वत्प्राणभृतः परस्मादन्यत्वानुपपत्तेः प्रतिषेधो नोपपद्यते । तस्मात्सत्त्वाद्युपाध्यभिमानिन एव बुभ्वाद्यायतनत्वप्रतिषेधः । तस्मात्परमेव ब्रह्म बुभ्वाद्यायतनम् । तदेतत् 'अदृश्यत्वादिगुणको

भामती ।

बुभ्वाद्यायतनं भवेत्, ततस्तत्प्रकृत्य 'अनश्नन्नन्योऽभिचाकशीति' इति परमात्माभिधानमाकस्मिकं प्रसज्येत । नच हिरण्यगर्भ उदासीनः; तस्यापि भोक्तृत्वात् । नच—जीवात्मैव बुभ्वाद्यायतनं, तथा सति स एवात्र कथ्यते, तत्कथमाय च ब्रह्मापि कथ्यते, अन्यथा सिद्धान्तेऽपि जीवात्मकथनमाकस्मिकं स्यादिति—वाच्यम्; यतोऽनधिगतार्थाबोधनस्वरसेनाज्ञायेन प्राणभृन्मात्रप्रसिद्धजीवात्माधिगमायात्यन्तानवगतमलौकिकं ब्रह्मावबोध्यत इति सुभाषितम् । यदापि पैङ्गुपनिषत्कृतेन व्याख्यानेनेति । तत्र हि 'अनश्नन्नन्योऽभिचाकशीति' इति जीव उपाधिरहितेन रूपेण ब्रह्मस्वभाव उदासीनोऽभोक्ता दर्शितः । तदर्थमेवाचेतनस्य बुद्धिसत्त्वस्यापारमार्थिकं भोक्तृत्वमुक्तम् । तथा चेत्थंभूतं जीवं कथयताऽनेन मन्त्रवर्णेन बुभ्वाद्यायतनं ब्रह्मैव कथितं भवति, उपाध्यवच्छिन्नश्च जीवः प्रतिषिद्धो वेदान्तकल्पतरुः ।

परिच्छिन्नस्येति भाष्ये चकारप्रयोगात्सौत्रचशब्दव्याख्यालभ्रममपाकरोति—न चेति । जीवात्मैव बुभ्वाद्यायतनमिति न वाच्यमित्यन्वयः । जीवात्माधिगमायेति । प्रसिद्धं जीवस्वरूपमनूयाज्ञैस्य पारमार्थिकस्वरूपाधिगमायेत्यर्थः । प्रकरणे न पठितमिति कृत्वाचिन्ता न युक्ता; प्रकरणादितिसूत्रादिति केनचिदयुक्तमुक्तं; कृत्वाचिन्तोद्घाटनार्थत्वासूत्रस्य । इदं कल्पतरुपरिमलः ।

धिगमनीयत्वादित्याशङ्क्य व्याचष्टे—प्रसिद्धमिति ॥ कृत्वाचिन्तोद्घाटनार्थत्वादिति । यद्यपि लिङ्गेन प्रकरणमुपमृद्य पूर्वपक्षः कर्तुं शक्यः; अन्यविषयत्वेऽपि प्रकरणाविरोधिलभमपि श्वेताश्वतरपठिताजामन्त्रवदत्रैव मुण्डके तयोरन्यः पिप्पलं स्वाद्वत्ति, समाने वृक्षे पुरुषो निमग्न इत्यादिवच समर्थयितुं शक्यं; तथाप्यत्रान्यविषयलोपपादकं बलवलिङ्गमेव नास्ति निश्चितब्रह्मतात्पर्येऽन्यविषयलपूर्वपक्षशङ्कानास्पदे "निष्कलं निष्क्रियं शान्तं निरवयं निरञ्जनम् । अमृतस्य परं सेतुं दधेन्धनमिवानलम् ॥ यदा चर्मवदाकाशं वेष्टयिष्यन्ति मानवा । तदा शिवमविज्ञाय दुःखस्यान्तो भविष्यति ॥" इति श्वेताश्वतरस्मन्त्रे ब्रह्मण्यमृतसेतुलव्यपदेशदर्शनेन तस्य ब्रह्मधर्मताया एव प्रतीते, ब्रह्मण्यमृतसेतुलश्रवणेनैव अमृतस्यैष सेतुरित्येतदर्थत्वेन कल्पितयोः ब्रह्मभिन्नलपारवत्त्वयोरल्लिङ्गलभमिप्रेत्य नानुमान (व्या सू अ. १ पा. ३ सू. ३) मिति सूत्रे प्रधानजीवादिपूर्वपक्षगमकशब्दाभावोक्तेश्च, तथात्वेऽपि न्यायतः श्वेताश्वतरसाधारणतद्व्यपदेशगतिप्रदर्शनार्थमिह तद्व्यपदेशस्य ज्ञानान्वयोऽपि संभवतीति न्यायान्तरप्रदर्शनार्थं चाधिकरणारम्भात् । अतः प्रकरणानुसन्धानेन बलवताऽनन्यथासिद्धेन प्रकरणेन प्राकरणिकब्रह्मपरामर्शश्चच्छब्दरूपसर्वनामश्रुत्या च मन्त्रस्य ब्रह्मपरत्वं स्पष्टं भवेदिति कृत्वाचिन्तारूपलभमधिकरणस्योक्तम् । ननु—अस्य मन्त्रस्य प्रकरणे पाठो नास्तीति कृत्वाचिन्ता चेत् "कथं ब्रह्मैवेदममृतं पुरस्ताद्" "तथा विद्वान् नामरूपाद्विमुक्तः" "य. सर्वज्ञः सर्ववि"दिति प्राकरणिकश्रुतिलिङ्गोपन्यासः । उच्यते; पूर्वसूत्रेऽप्यात्मश्रुतिर्वाविमुक्तैर्ज्ञेयत्वं प्रधानादिपक्षगमकशब्दाभावश्चेत्येतन्मन्त्रपर्यालोचनामात्रलभ्या एवार्था सूत्रिताः । प्राकरणिकश्रुतिलिङ्गान्तरपरतया स्वशब्दादिव्याख्यानान्तरं तु प्रकरणोद्घाटनानन्तरं प्राकरणिकान्यपि श्रुतिलिङ्गान्यत्र प्रवर्तिष्यन्त इति हृदयेन प्रागेव सूत्रार्थतोपन्यस्तानि । स्थित्यदनसूत्रस्य (व्या सू अ. १ पा ३ सू ७) प्रकरणोद्घाटनानपेक्षो नास्त्यर्थ इति मत्वा तत्सूत्रमेकं प्रकरणसूत्रानन्तरं कृतम् ॥ पुरुष एवेति निर्दिष्टं पुरुषं यस्मिन् द्यौरित्यादिमन्त्रोक्तेन विशेषणेन विशिष्यन्नोतशब्दः

१ 'पर एव' इति छ. पाठः । २ क-ख-पुस्तकयोः 'तथाच' इति तथासत्तीत्यस्य स्थाने पाठः । ३ घ-पुस्तके 'अनूय ज्ञस्य' इति पाठः ।

धर्मोक्तैः' इत्यनेनैव सिद्धम् । तस्यैव हि भूतयोनिवाक्यस्य मध्य इदं पठितम्—'यस्मिन्द्यौः पृथिवी चान्तरिक्षम्' इति, प्रपञ्चार्थं तु पुनरुपन्यस्तम् ॥ ७ ॥ इति प्रथमं द्युभ्वाद्यधिकरणम् ॥ (२ अधिकरणम्) भूमा संप्रसादादध्युपदेशात् ॥ ८ ॥

इदं समामनन्ति—'भूमा त्वेव विजिज्ञासितव्य इति भूमानं भगवो विजिज्ञास इति । यत्र नान्यत्पश्यति नान्यच्छृणोति नान्यद्विजानाति स भूमाऽथ यत्रान्यत्पश्यत्यन्यच्छृणोत्यन्यद्विजानाति तदल्पम्' (छा० ७।२३, २४) इत्यादि । तत्र संशयः—किं प्राणो भूमा स्यात्, आहोस्वित्परमात्मेति । कुतः संशयः ? भूमेति तावद्बहुत्वमभिधीयते, 'बहोर्लोपो भू च बहोः' (पा० ६।४।१५८) इति भूमशब्दस्य भावप्रत्ययान्ततास्मरणम् । किमात्मकं पुनस्तद्बहुत्वमिति विशेषाकाङ्क्षायां 'प्राणो वा आशाया भूयान्' (छा० ७।१५।१) इति संनिधानात् प्राणो भूमेति प्रति-

भामती ।

भवतीति न पैङ्गिब्राह्मणविरोध इत्यर्थः । प्रपञ्चार्थमिति । तन्मध्ये न पठितमिति कृत्वाचिन्तयेदमधिकरणं प्रवृत्तमित्यर्थः ॥ ७ ॥ इति प्रथमं द्युभ्वाद्यधिकरणम् ॥

भूमा संप्रसादादध्युपदेशात् ॥ ८ ॥

नारदः खलु देवर्षिः कर्मविदनात्मवित्तया शोच्यमात्मानं मन्यमानो भगवन्तमात्मज्ञमाजानसिद्धं महायोगिनं सनत्कुमारमुपससाद । उपसद्य चोवाच, भगवन्, अनात्मज्ञताजनिताशोकसागरपरमुत्तारयतु मां भगवानिति । तदुपश्रुत्य सनत्कुमारेण 'नाम ब्रह्मेत्युपास्व' इत्युक्ते नारदेन पृष्टं किं नाम्नोऽस्ति भूय इति । तत्र सनत्कुमारस्य प्रतिवचनम्—'वाग्वाच नाम्नो भूयसी' इति । तदेवं नारदसनत्कुमारयोर्भूयसी प्रश्नोत्तरे वागिन्द्रियमुपक्रम्य मनःसंकल्पचित्तध्यान-विज्ञानबलान्नतोयवायुसहिततेजोभःस्वराशाप्राणेषु पर्यवसिते । कर्तव्याकर्तव्यविवेकः संकल्पः तस्य कारणं पूर्वापर-

वेदान्तकल्पतरुः ।

विश्वं पुरुष एव यस्मिन्पृथिव्यादि-ओतं समाश्रितं किं तदिति, अत आह—कर्म-अग्निहोत्रादि । तपो ज्ञानम्, अर्थात्तत्फलं च । स च पुरुषः परासृतं ब्रह्म ॥ ७ ॥ इति प्रथमं द्युभ्वाद्यधिकरणम् ॥

भूमा संप्रसादादध्युपदेशात् ॥ ८ ॥

आत्मशब्दाद् द्युभ्वाद्यायतनं ब्रह्मेत्युक्तम् । तत्रात्मशब्दः प्राणोऽनेकान्तः । तरति शोकात्मात्मविदित्यत्राब्रह्मणि प्राणे प्रयोगादित्याक्षेपिकी सङ्गतिः । आख्यायिकामर्थतोऽनुकामन् विषयं विविनक्ति—नारद इत्यादिना । आजानसिद्धं स्वभावसिद्धम् । भगवन्तमुपसद्य यदुवाच तदाह—अनात्मज्ञतेति । प्राणेषु पर्यवसिते भूयसि बहुतरे प्रश्नोत्तरे इत्यन्वयः । तेजो वा अज्यो भूय इत्यत्र वायुरपि ग्राह्य इत्याह—वायुसहितेति । संकल्पादिपदार्थान् व्याचष्टे—कर्तव्येत्यादिना ॥ पूर्वापरैति । पूर्वं चापरे च विषया निमित्तं यस्य प्रयोजनस्य तन्निरूपणमित्यर्थः । वर्णनिष्पादिनीं वाङ् नाम्नो भूयसी ।

कल्पतरुपरिमलः ।

स्यार्थमाह—यस्मिन्निति । किं तदिति । किं तदिदं विश्वमित्यनेनोक्तमित्यर्थः । ननु—कर्मतपोभ्यामन्यदपि विश्वशब्द-कोडीकार्यमस्तीत्याशङ्क्याह—अर्थात्तत्फलं चेति । अत्रात्मश्रुतिस्तावदस्पष्टा, 'आत्मा जीवे धृतौ देहे स्वभावे परमात्म-नी'त्यभिधानकोशानुसारेण य आत्मनि तिष्ठन्नित्यादिप्रयोगानुसारेण चानेकसाधारण्यात्, तस्य ब्रह्मपरतायामापू व्याप्ताविति धातोर्मनिन्प्रत्यये बाहुल्ये तकारे च सति तन्निष्पत्तेर्योगरूढद्युभयानुग्रहो भवतीति युक्त्या सोन्मेषणीया । द्युभ्वाद्यायतनत्वं चानेकसाधारणं सदायतनाः सत्प्रतिष्ठा इति श्रुत्यन्तरपर्यालोचनयोन्मेषणीयम् । वाग्विमुक्तज्ञेयत्वं च ब्रह्मधर्मत्वेनाप्रसिद्धं तमेव धीर इत्यादिश्रुत्यन्तरपर्यालोचनयोन्मेषणीयम् । कर्मकर्तृभेदव्यपदेशस्त्वभ्युच्चयमात्रं, मनःप्राणाद्याश्रयमेव युष्माकं स्वभावं स्वरूपं जानीष्व, न तु मनःप्राणादिकमित्युपदेशोपपत्तेः, एवंविधोपदेशानां बाहुल्यमुपलम्भात् । यद्यत्र विवक्षितं मुमुक्षुहेतुत्वं सांसारिके जीवस्वरूपे न सभवतीति ततो भेदव्यपदेशः संमर्थ्येत, तर्हि तदप्यस्पष्टमित्यस्पष्टब्रह्मलिङ्गता ॥ ७ ॥ इति प्रथमं द्युभ्वाद्यधिकरणम् ॥

भूमा संप्रसादादध्युपदेशात् ॥ ८ ॥

वायुरपि ग्राह्य इति । अस्तेजोवाग्वाकाशानां क्रमेणोत्तरोत्तरकारणत्वादिति भावः । अपां तेज इति पाठः । अपां

१ तत्र सूत्राणि ७—द्युभ्वाद्यायतनं स्वशब्दात् १ मुक्तोपसृप्यव्यपदेशात् २ नानुमानमतच्छब्दात् ३ प्राणभृच्च ४ भेदव्यपदेशात् ५ प्रकरणात् ६ स्थित्यदनाभ्यां च ७ ॥

भाति । तथा 'श्रुतं होव मे भगवद्दृशेभ्यस्तरति शोकमात्मविदिति । सोऽयं भगवः शोचामि तं मा भगवाञ्शोकस्य पारं तारयतु' (छा० ७।१।३) इति प्रकरणोत्थानात्परमात्मा भूमेत्यपि प्रतिभाति । तत्र कस्योपादानं न्याय्यं कस्य वा हानमिति भवति संशयः । किं तावत्प्राप्तम् ? प्राणो भूमेति । कस्मात् ? भूयःप्रश्नप्रतिवचनपरंपराऽदर्शनात् । यथा हि 'अस्ति भगवो नाम्नो

भामती ।

विषयनिमित्तप्रयोजननिरूपणं चित्तम् । स्मरः स्मरणम् । प्राणस्य च समस्तक्रियाकारकफलभेदेन पित्राद्यात्मत्वेन च स्थारनाभिदृष्टान्तेन सर्वप्रतिष्ठत्वेन च प्राणभूयस्त्वदर्शिनोऽतिवादित्वेन च नामादिप्रपञ्चादाशान्ताद्भूयस्त्वमुक्त्वाऽपृष्ट एव नारदेन सनत्कुमार एकग्रन्थेन 'एष तु वा अतिवदति यः सत्येनातिवदति' इति सत्यादीन्कृतिपर्यन्तानुक्तवोपदिदेश— 'सुखं त्वेव विजिज्ञासितव्यम्' इति । तदुपश्रुत्य नारदेन 'सुखं त्वेव भगवो विजिज्ञासे' इत्युक्ते सनत्कुमारः 'यो वै भूमा तत्सुखम्' इत्युपक्रम्य भूमानं व्युत्पादयाम्भूव—'यत्र नान्यत्पश्यति' इत्यादिना । तदीदृशे विषये विचार आरभ्यते । तत्र संशयः—किं प्राणो भूमा स्यादाहो परमात्मेति । भावभवित्रोक्तादात्म्यविवक्षया सामानाधिकरण्यं संशयस्य बीजमुक्तं भाष्यकृता । तत्र—एतस्मिन् ग्रन्थसंदर्भे यदुक्ताद्भूयसोऽन्यतः । उच्यमानं तु तद्भूय उच्यते प्रश्नपूर्वकम् ॥ नच प्राणात् किं भूय इति पृष्टम् । नापि भूमा वाऽस्माद्भूयानिति प्रत्युक्तम् । तस्मात्प्राणभूयस्त्वाभिधानानन्तरमपृष्टेन भूमोच्यमानः प्राणस्यैव भवितुमर्हति । अपिच भूमेति भावो न भवितारमन्तरेण शक्यो निरूपयितुमिति भवितारमपेक्षमाणः प्राणस्यानन्तर्येण बुद्धिसंनिधानात्तमेव भवितारं प्राप्य निर्वृणोति 'यस्योभयं हविरातिमाच्छेत्' इत्यत्रातिरिक्तं हविः । यथाहुः—'मृष्यामहे हविषा विशेषणम्' इति । न च—आत्मनः प्रकरणादात्मैव बुद्धिस्थ इति तस्यैव भूमा स्यादिति—युक्तम् ; सनत्कुमारस्य 'नाम ब्रह्मेत्युपास्त्व' इति प्रतीकोपदेशरूपेणोत्तरेण नारदप्रश्नस्यापि तद्विषयत्वेन परमात्मोपदेशप्रकरणस्यानुत्थानात्, अतद्विषयत्वे चोत्तरस्य प्रश्नोत्तरयोर्वैयधिकरण्येन

वेदान्तकल्पतरुः ।

वाक्प्रेरकत्वाद्वाचो मनो भूयः । कुर्यामिति निश्चयस्य मनस कर्तव्यादिविवेकः संकल्पः कारणम् । तस्य चातीतादिविषयसाध्यप्रयोजनज्ञानं चित्तम् । तस्मादपि लौकिकविषयाच्छास्त्रीयदेवताद्यैकाग्र्यं ध्यानं फलतो भूयः । ध्यानस्य विज्ञानं शास्त्रीयं कारणं तस्य मनोगतं बलं प्रतिभानसामर्थ्यं कारणम् । तस्याद्यमानमज्ञम् । तस्यापः । एवमाकाशपर्यन्तं ज्ञेयम् । आकाशस्य भोग्यत्वे स्मरः स्मरणम् । तस्याशा तथा हीष्टं तात्पर्येण स्मरति । प्राणो नामाद्याशान्तसर्वहेतुतया भूयानित्युत्तरोत्तरभूयस्त्वं द्रष्टव्यम् । भवतु प्राणे प्रश्नप्रत्युक्तिपर्यवसानं ; तथापि न तस्य भूमत्वशङ्का, एष खिति तुशब्देन ग्रन्थं विच्छिद्य भूमोपदेशादित्याशङ्क्य विषयप्रदर्शनावसर एव सशयोपयोगितया पूर्वपक्षसम्भावनामाह—प्राणस्येति । सर्वात्मत्वलिङ्गात् प्राण एव भूमा, तुशब्दस्तु सत्यप्राणवेदिन एव नामाद्यतिवादित्वाद्विशेषार्थ इति संभवः पूर्वपक्षस्येत्यर्थः ॥ प्राणस्य भूमत्वे लिङ्गान्तरमाह—अपृष्ट एवेति । यदि प्राणादन्यो भूमा, तर्हि प्रागवत् प्रश्नेन भाव्यमित्यर्थः । भूमशब्दस्य निष्कृष्टबहुत्ववचनत्वात् किं प्राणो भूमेति भाष्ये सामानाधिकरण्यायोगमाशङ्काह—भावभवित्रोरिति । भाष्यकारेण प्राणसंनिधिरात्मप्रकरणं च संशयबीजमुक्तमयुक्तम्, प्रबलदुर्बलाभ्यां सशयायोगादित्याशङ्काह—संशयस्येति । इदं हि विशुद्धविज्ञानेन भाष्यकृतोक्तमतो यथाश्रुतालोचिभिर्नावज्ञेयम् । उपपत्तिं त्वनन्तरमेव वक्ष्याम इति भावः । पूर्वपक्षमाह—एतस्मिन्निति । यो वै भूमेत्युक्तो भूमा, न प्राणादन्यस्य, अस्ति भगव आशाया भूय इति प्रश्नातिरिक्तप्रश्नाविषयत्वे सत्यतद्ग्रन्थस्थभूमरूपत्वाद्, आशापेक्षप्राणभूमवदित्यनुमानं सूचितम् । आर्तिमात्रस्योद्देश्यत्वाऽपर्यवसानाद्विषा विशेषणं सहामहे, पर्यवसितस्य ह्युद्देश्यस्य विशेषणं वाक्यभेदावहंप्रहस्यैवैकत्वमिति शबरस्वामिन आहुः । संशयबीजोपपत्तिमनन्तरमेव वक्ष्याम इत्यवादिष्म, तामिदानीमाह—न चात्मन इत्यादिना ॥ निर्णोतार्थप्रतीकविषयोत्तरवशात्प्रश्नोऽपि प्रतीकपरः, आत्मशब्दश्च नामादिष्वारोप्यमाणब्रह्मविषयः । प्रश्नस्यारोप्याविषयत्वे दूषणमाह—अतदिति । प्रश्नो यद्यात्मविषयः स्यात्तदोत्तरस्य प्रतीकविषयस्यातद्विषयत्वमपृष्टविषयत्वं स्यात्तदा च प्रश्नोत्तरयोर्वैयधिकरण्यमित्यर्थः । प्रश्नस्येति

कल्पतरुपरिमलः ।

नभ इति तु ग्रामादिकः पाठः । केषुचिद्ग्रन्थेष्वपामिति वाक्यमेव नास्ति । एवमाकाशपर्यन्तमिति । तेजसो वायुर्वायोराकाश इति क्रमेणेति यावत् । आकाशस्य भोग्यत्व इति । संमर्दावस्थानक्लिष्टस्यासंवाधावस्थानसौख्यहेत्वकाशात्मना अन्यैरप्येतादृशैः प्रकारैराकाशस्य भोग्यता । भावभवित्रोरिति । स य एषोऽणिमा धातुः प्रसादान्महिमानमीशमित्यादाविवेति भावः । न प्राणादन्यस्येति । न प्राणान्यधर्मिक इत्यर्थः । आर्तिमात्रस्येति । यस्योभयं हविरातिमाच्छेत्तैन्द्रं पञ्चशरावसोदनं निर्वपेदिति वाक्य इति शेषः ॥ आत्मशब्दश्चेति । ननु—प्राक् सङ्गतिग्रन्थे प्राण एवेहात्मा विवक्षित इति भाष्यानुसारेणात्मशब्दः प्राणपरतया व्याख्यातः, कथमिह स यो नाम ब्रह्मेत्युपास्त इत्यादिवाक्यं

भूयः' इति, 'वाग्वाव नाम्नो भूयसी' इति । तथा 'अस्ति भगवो वाचो भूयः' इति, 'मनो वाव वाचो भूयः' इति च नामादिभ्यो ह्य प्राणाद्भूयःप्रश्नप्रतिवचनप्रवाहः प्रवृत्तः । नैवं प्राणात्परं भूयःप्रश्नप्रतिवचनं दृश्यते—अस्ति भगवः प्राणाद्भूय इति, अदो वाव प्राणाद्भूय इति । प्राणमेव तु नामादिभ्य आशान्तेभ्यो भूयांसं 'प्राणो वा आशाया भूयान्' इत्यादिना सप्रपञ्चमुक्त्वा प्राणदर्शिनश्चातिवादित्वम्—'अतिवाद्यसीत्यतिवाद्यसीति ब्रूयाच्चापहुवीत' इत्यभ्यनुज्ञाय 'एष तु वा अतिवदति यः सत्येनातिवदति' इति प्राणव्रतमतिवादित्वमनुकूप्यापरित्यज्यैव प्राणं सत्या-

भामती ।

विप्रतिपत्तेरप्रामाण्यप्रसङ्गात् । तस्मादसति प्रकरणे प्राणस्यानन्तर्यात्तस्यैव भूमेति युक्तम् । तदेतत्संशयबीजं दर्शयता भाष्यकारेण सूचितं पूर्वपक्षसाधनमिति न पुनरुक्तम् । नच—भूयोभूयः प्रश्नात्परमात्मैव नारदेन जिज्ञासित इति—युक्तम्; प्राणोपदेशानन्तरं तस्योपरमात् । तदेवं प्राण एव भूमेति स्थिते यद्यत्तद्विरोधितया वचः प्रतिभाति तत्तदनुगुणतया नेयम् । नीतं च भाष्यकृता । स्यादेतत्—'एष तु वा अतिवदति' इति तुशब्देन प्राणदर्शिनो-तिवादितं व्यवच्छिद्य सत्येनातिवादिनं वदन् कथं प्राणस्य भूमानमभिधीतेत्यत आह—प्राणमेव त्विति । प्राणदर्शिनश्चातिवादित्वमिति । नामाद्याशान्तमतीत्य वदनशीलत्वमित्यर्थः । एतदुक्तं भवति—नायं तुशब्दः प्राणातिवादिष्व व्यवच्छिन्नति, अपितु तदतिवादित्वमपरित्यज्य प्रत्युत तदनुकूप्य तस्यैव प्राणस्य सत्यस्य श्रवणमनन-श्रद्धानिष्ठाकृतिभिर्विज्ञानाय निश्चयाय सत्येनातिवदतीति प्राणव्रतमेवातिवादित्वमुच्यते । तुशब्दो नामाद्यतिवादित्वा-व्यवच्छिन्नति । न नामाद्याशान्तवाद्यतिवादी, अपितु सत्यप्राणवाद्यतिवादीत्यर्थः । अत्र चागमाचार्योपदेशाभ्यां सत्यस्य श्रवणम् । अथागमाविरोधिन्त्यायनिवेशनं मननं, मत्वा च गुरुशिष्यसब्रह्मचारिभिरनस्युभिः सह संवाद्य तत्त्वं श्रद्धते । श्रद्धानन्तरं च विषयान्तरदोषदर्शी विरक्तस्ततो व्यावृत्तस्त्वध्यानाभ्यासं करोति, सेयमस्य कृतिः प्रयत्नः । अथ तत्त्वध्यानाभ्यासेऽस्य निष्ठा भवति, यदनन्तरमेव तत्त्वविज्ञानमनुभवः प्रादुर्भवति । तदेतद्वाह्या अप्याहुः—'भूतार्थभावनाप्रकर्षपर्यन्तजं योगिज्ञानम्' इति भावनाप्रकर्षस्य पर्यन्तो निष्ठा तस्माज्जायते तत्त्वानुभव इति । तस्मात्प्राण

वेदान्तकल्पतरुः ।

यदि पाठो लभ्यते तदा सुगममिति ॥ तदेतदिति । प्रकरणानुत्थानम् । प्रकरणमेव प्राणसंनिधिसमकक्षत्वेन संशयबीजं दर्शयता भाष्यकारेण प्रकरणत्वमस्य न निश्चितं, सनिधिमात्रमात्मशब्दस्येति सूचितम् । अत एव पूर्वपक्षवसरे पुनर्नोक्त-मित्यर्थः । पूर्वपक्षस्तु प्राणस्यात्मशब्दादप्यतिसनिधानादुत्थित इत्युक्तमपि च भूमेति भाव इत्यत्र । अपितु इत्यस्य नामाद्यतिवादित्वाव्यवच्छिन्नचीति वक्ष्यमाणेनान्वयः । फलितमाह—तदिति । वाक्येन प्राणव्रतस्य पुनरुक्तौ प्रयोजनमाह—न नामेति । सत्यादिपरम्परयेति भाष्योक्तं सत्यादि दर्शयति—अत्र चेति । यद्वादि प्रतीकविषयो-

कल्पतरुपरिमलः ।

प्रतिपक्षनामादिप्रतीकारोप्यब्रह्मपरतया व्याख्यायते ? नैष दोषः; तत्र ब्रह्मशब्दोऽपि सर्वात्मत्वसर्वप्रतिष्ठालरूपब्रह्मलिङ्ग-वत्तया वर्णिते प्राणएव पर्यवस्यतीति तात्पर्यात् । यद्यपि नामादिषु परब्रह्मदृष्टिविध्यङ्गीकारेऽपि दृष्टिविशेषणतयोपसर्जनस्य तस्य न प्राकरणिकत्वं, किं तु तद्दृष्ट्योपासनीयतया प्रधानभूतानां नामादीनामेव, सन्निधानमात्रं तु तस्येति सिद्ध्यति; तथाप्यग्रे ब्रह्मगुणसर्वात्मत्वादिविशिष्टत्वेन प्राणसकीर्तनस्यावैयर्थ्यार्थं ब्रह्मगुणविशिष्टप्राणदृष्टिविधानार्थं नामादिषु ब्रह्मसंकीर्त-नमिति कल्प्यते । अन्यथा नामादिष्विव प्राणे उपासनातत्फलयोरनुक्त्या तद्वैयर्थ्यप्रसङ्गादित्यभिप्रायः । ननु—आत्मवि-षयोपक्रमोपसंहारानुसारेण शोकरूपसंसारतरणोपायप्रार्थनोपक्रमतदुपायकीर्तनोपसंहारानुसारेण च परं ब्रह्मैव महाप्रकरणी-त्यङ्गीकृत्य दुर्बलेनापि सन्निधानेन भूयः प्रश्नप्रतिवचनाभावातिवादित्वाख्यप्राणव्रतानुकर्षणरूपलिङ्गद्वयानुगृहीतेन बाधो वक्तुं शक्यः; दुर्बलस्य प्रमाणस्य बलवानाश्रयो यदा । तदापि विपरीतत्वं शिष्टाकोपे यथोदितम् ॥ इति न्यायसाम्यात् । अथवा—प्राणो वा आशाया भूयानित्यारभ्य अथातोऽहंकारादेश इत्येतत्पर्यन्तं प्राणस्यावान्तरप्रकरण-मङ्गीकृत्य तेन महाप्रकरणस्य बाधो वक्तुं शक्यः । अत एव दार्शपौर्णमासिके महाप्रकरणेऽनुवर्तमानेऽपि अभिक्रामं जुहो-त्यभिजित्या इति विधीयमानस्याभिक्रमणस्य प्रयाजावान्तरप्रकरणेन प्रयाजहोमाङ्गता । यद्यपि—येनाभिक्रमणादूर्ध्व-पुरस्ताच्च गुणोऽपरः । विधीयते प्रयाजानां तस्मात् प्रकरणास्तिता ॥ इत्युक्तरीत्या अभिक्रमणविधानात् पश्चा-दपि प्रयाजानिष्टा हवीष्यभिधारयतीति प्रयाजकीर्तनयुक्तगुणविधानेनेवात्र भूमनिरूपणानन्तरं प्राणकीर्तनयुक्ततद्गुणविधा-नेन संदर्शनायो नास्ति; तथापि संदर्शवत् प्राणव्रतानुकर्षणादिलिङ्गमपि तदवान्तरप्रकरणानुवृत्तिगमकमिति वक्तुं शक्य-मिति—चेत्, उच्यते; अनेन प्रकारेण पूर्वपक्षान्तरं प्रकरणान्ते परमात्मविवक्षा भविष्यति भूमा तु प्राण एवेति चेदेति भाष्यगतशङ्काग्रन्थेन दर्शयिष्यत इतीह नोद्धाटितम् ॥ सन्निधिमात्रमात्मशब्दस्येति । आत्मशब्दः पूर्वपक्षे प्राणपर

दिपरम्परया भूमानमवतारयन्प्राणमेव भूमानं मन्यत इति गम्यते । कथं पुनः प्राणे भूमनि व्याख्यायमाने 'यत्र नान्यत्पश्यति' इत्येतद्भूम्नो लक्षणपरं वचनं व्याख्यायेतेति? उच्यते—सुषुप्त्यवस्थायां प्राणग्रस्तेषु करणेषु दर्शनादिव्यवहारनिवृत्तिदर्शनात्संभवति प्राणस्यापि 'यत्र नान्यत्पश्यति' इत्येतल्लक्षणम् । तथाच श्रुतिः—'न शृणोति न पश्यति' इत्यादिना सर्वकरणव्यापारप्रत्यस्तमयरूपां सुषुप्त्यवस्थामुक्त्वा 'प्राणाग्रय एवैतस्मिन्पुरे जाग्रति' (प्र० ४।२।३) इति तस्यामेवावस्थायां पञ्चवृत्तेः प्राणस्य जागरणं ब्रुवती प्राणप्रधानां सुषुप्त्यवस्थां दर्शयति । यच्चैतद्भूम्नः सुखत्वं श्रुतम्—'यो वै भूमा तत्सुखम्' (छा० ७।२३) इति, तदप्यविरुद्धम्; 'अत्रैष देवः स्वप्राज्ञ पश्यत्यथ यदेतस्मिन्शरीरे सुखं भवति' (प्र० ४।६) इति सुषुप्त्यवस्थायामेव सुखश्रवणात् । यच्च 'यो वै भूमा तदमृतम्' (छा० ७।२४।१) इति, तदपि प्राणस्याविरुद्धम्; 'प्राणो वा अमृतम्' (कौ० ३।२) इति श्रुतेः । कथं पुनः प्राणं भूमानं मन्यमानस्य 'तरति शोकमात्मवित्' इत्यात्मविविदिषया प्रकरणस्योत्थानमुपपद्यते? प्राण एवेहात्मा विवक्षित इति ब्रूमः । तथाहि—'प्राणो ह पिता प्राणो माता प्राणो भ्राता प्राणः स्वसा प्राण आचार्यः प्राणो ब्राह्मणः' (छा० ७।१५।१) इति प्राणमेव सर्वात्मानं करोति । 'यथा वा अरा नाभौ समर्पिता एवमस्मिन्प्राणे सर्वं समर्पितम्' इति च सर्वात्मत्वारनाभिनिदर्शनाभ्यां च संभवति वैपुल्यात्मिका भूमरूपता प्राणस्य । तस्मात्प्राणो भूमेत्येवं प्राप्तम् ॥ तत इदमुच्यते—परमात्मैवेह भूमा भवितुमर्हति न प्राणः । कस्मात्? संप्रसादादध्युपदेशात् । संप्रसाद इति सुषुप्तं स्थानमुच्यते; सम्यक्प्रसीदत्यस्मिन्निति निर्वचनात्, बृहदारण्यके च स्वप्नजागरितस्थानाभ्यां सह पाठात्, तस्यां च संप्रसादावस्थायां प्राणो जागर्तीति प्राणोऽत्र संप्रसादोऽभिप्रेयते । प्राणादूर्ध्वं भूम्न उपदिश्यमानत्वादित्यर्थः । प्राण एव चेद्भूमा स्यात्स एव तस्मादूर्ध्वमुपदिश्येतेत्यग्निरष्टमेवैतत्स्यात् । न हि नामैव नाम्नो भूय इति नाम्न ऊर्ध्वमुपदिष्टम् । किं तर्हि? नाम्नोऽन्यदर्थान्तरमुपदिष्टं वागाख्यम्—'वाग्वाव नाम्नो भूयसी' इति । तथा वागादिभ्योऽप्या प्राणादर्थान्तरमेव तत्र तत्रोर्ध्वमुपदिष्टम् । तद्वत्प्राणादूर्ध्वमुपदिश्यमानो भूमा प्राणादर्थान्तरभूतो भवितुमर्हति । ननु—इह नास्ति प्रश्नः—'अस्ति भगवः प्राणद्वयः' इति, नापि प्रतिवचनमस्ति प्रणाद्वाव भूयोऽस्तीति, कथं प्राणादधि भूमोपदिश्यत इत्युच्यते? प्राणविषयमेव चातिवादित्वमुत्तरत्रानुकुप्यमाणं पश्यामः—'एष तु वा अतिवदति यः सत्येनातिवदति' इति । तस्मान्नास्ति प्राणादध्युपदेश इति । अत्रोच्यते—न तावत्प्राणविषयस्यैवातिवादित्वस्यैतदनुकर्षणमिति शक्यं वक्तुं; विशेषवादात् 'यः सत्येनातिवदति' इति । ननु विशेषवादोऽप्ययं प्राणविषय एव भविष्यति । कथम्? यथैषोऽग्निहोत्री यः सत्यं वदतीत्युक्ते न सत्यवदनेनाग्निहोत्रित्वं, केन तर्हि? अग्निहोत्रेणैव, तत्सत्यवदनं

भामती ।

एव भूमेति प्राप्तेऽभिधीयते—'एष तु वा अतिवदति यः सत्येनातिवदति' इत्युक्त्वा भूमोच्यते । तत्र सत्यशब्दः परमार्थे निरुद्धवृत्तिः श्रुत्या परमार्थमाह । परमार्थश्च परमात्मैव । अतो ह्यन्यत्सर्वं विकारजातमनृतं कयाचिदपेक्षया कथंचित्सत्यमुच्यते । तथाच 'एष तु वा अतिवदति यः सत्येनातिवदति' इति ब्रह्मणोऽतिवादित्वं श्रुत्याऽन्यनिरपेक्षया लिङ्गादिभ्योऽपि बलीयस्याऽवगमितं कथमिव संनिधानमात्रात् श्रुत्याद्यपेक्षादिति दुर्बलात्कथंचित्प्राणविषयत्वेन शक्यं व्याख्यातुम् । एवं च प्राणादूर्ध्वं ब्रह्मणि भूमावगम्यामानो न प्राणविषयो भवितुमर्हति, किंतु सत्यस्य परमात्मन एव । एवं चानात्मविदः स्वात्मानं विविदिषोर्नारदस्य प्रश्ने परमात्मानमेवास्मै व्याख्यास्यामीत्यभिसंधिमान्सनत्कुमारः सोपानारोहणन्यायेन स्थूलादारभ्य तत्तद्भूमव्युत्पादनक्रमेण भूमानमतिदुर्ज्ञानतया परमसूक्ष्मं व्युत्पादयामास । नच प्रश्नपूर्वताप्रवाहपतितेनोत्तरेण सर्वेण प्रश्नपूर्वेणैव भवितव्यमिति नियमोऽस्तीत्यादिसुगमेन भाष्येण व्युत्पादितम् ।

वेदान्तकल्पतरुः ।

स्तरवशात् प्रश्नोऽपि तद्विषय इति तत्राह—एवं चानात्मविद इति । तत्त्वे बुद्धिनिवेशाय नामाद्युपन्यासः । उपास्ति-स्त्वाभित्य विहितेत्यर्थः । योपि प्राणात्परं प्रश्नाभाव उक्तस्तत्राह—न च प्रश्नेति । अनुमानं तु प्राणसमानाधिकृतत्वेन

कल्पतरुपरिमलः ।

इत्याशयेनात्मनोऽर्थस्य संनिधानमनुकूला शब्दमात्रस्य तदुक्तम् । तत्र इति । नामाद्युत्तरोत्तरोत्कृष्टवस्तूपदेशः परमोत्कृष्टब्रह्मप्रतीत्यर्थ इत्यर्थः । सत्यश्रुत्या प्राणातिवादिनोऽन्यत्वेन प्रतीयमावः सत्यातिवादी तत्र उत्कृष्टः प्रतीयते, तत एतस्यो-

त्वग्निहोत्रिणो विशेष उच्यते । तथा 'एष तु वा अतिवदति यः सत्येनातिवदति' इत्युक्ते, न सत्यवदनेनातिवादित्वम् । केन तर्हि ? प्रकृतेन प्राणविज्ञानेनैव । सत्यवदनं तु प्राणविदो विशेषो विवक्ष्यते, इति । नेति ब्रूमः; श्रुत्यर्थपरित्यागप्रसङ्गात् । श्रुत्या ह्यत्र सत्यवदनेनातिवादित्वं प्रतीयते—'यः सत्येनातिवदति सोऽतिवदति' इति । नात्र प्राणविज्ञानस्य संकीर्तनमस्ति । प्रकरणान्तु प्राणविज्ञानं संबध्येत, तत्र प्रकरणानुरोधेन श्रुतिः परित्यक्ता स्यात् । प्रकृतव्यावृत्त्यर्थश्च तुशब्दो न संगच्छेत—'एष तु वा अतिवदति' इति । 'सत्यं त्वेव विजिज्ञासितव्यम्' (छा० ७।१६) इति च प्रयत्नान्तरकरणमर्थान्तरविवक्षां सूचयति । तस्माद्यथैकवेदप्रशंसायां प्रकृतायामेष तु महाब्राह्मणो यश्चतुरो वेदानधीत इत्येकवेदेभ्योऽर्थान्तरभूतश्चतुर्वेदः प्रशस्यते तादृगेतद्ब्रष्टव्यम् । नच प्रश्नप्रतिवचनरूपयैवार्थान्तरविवक्षया भवितव्यमिति नियमोऽस्ति; प्रकृतसंबन्धासंभवकारितत्वादर्थान्तरविवक्षायाः । तत्र प्राणान्तमनुशासनं श्रुत्वा तूष्णींभूतं नारदं स्वयमेव सनत्कुमारो व्युत्पादयति—यत्प्राणविज्ञानेन विकारानुतविषयेनातिवादित्वमनतिवादित्वमेव तत् 'एष तु वा अतिवदति यः सत्येनातिवदति' इति । तत्र सत्यमिति परं ब्रह्मोच्यते; परमार्थरूपत्वात्, 'सत्यं ज्ञानमनन्तं ब्रह्म' (तै० २।१) इति च श्रुत्यन्तरात् । तथा व्युत्पादिताय नारदाय 'सोऽहं भगवः सत्येनातिवदानि' इत्येवं प्रवृत्ताय विज्ञानादिसाधनपरम्परया भूमानमुपदिशति । तत्र यत्प्राणादधि सत्यं वक्तव्यं प्रतिज्ञातम्, तदेवेह भूमेत्युच्यत इति गम्यते । तस्मादस्ति प्राणादधि भूम्न उपदेश इत्यतः प्राणादन्यः परमात्मा भूमा भवितुमर्हति । एवं चेद्वात्मविविदिषया प्रकरणस्योत्थानमुपपन्नं भविष्यति । प्राण एवेहात्मा विवक्षित इत्येतदपि नोपपद्यते । नहि प्राणस्य मुख्यया वृत्त्याऽऽत्मत्वमस्ति । न चान्यत्र परमात्मज्ञानाच्छोकविनिवृत्तिरस्ति; 'नान्यः पन्था विद्यतेऽयनाय' (श्वे० ६।१५) इति श्रुत्यन्तरात् । 'तं मा भगवान्शोकस्य पारं तारयतु' (छा० ७।१।३) इति चोपक्रम्योपसंहरति—'तस्मै मृदितकषायाय तमसः पारं दर्शयति भगवान्सनत्कुमारः' (छा० ७।२६।२) इति । तम इति शोकादिकारणमविद्योच्यते । प्राणान्ते चानुशासने न प्राणस्यान्यायत्ततोच्येत । 'आत्मतः प्राणः' (छा० ७।२६।१) इति च ब्राह्मणम् । प्रकरणान्ते परमात्मविवक्षा भविष्यति, भूमा तु प्राण एवेति चेत्, न; 'स भगवः कस्मिन्प्रतिष्ठित इति स्वे महिम्नि' (छा० ७।२४।१) इत्यादिना भूम्न एवा

भामती ।

विज्ञानादिसाधनपरम्परा मननश्रद्धादिः, प्राणान्ते चानुशासने तावन्मात्रेणैव प्रकरणसमाप्तेर्न प्राणस्यान्यायत्ततोच्येत । तदभिधाने हि सापेक्षत्वेन न प्रकरणं समाप्येत । तस्माद्भेदं प्राणस्य प्रकरणमपि तु यदायत्तः प्राणस्तस्य, स चाप्तेत्यात्मन एव प्रकरणम् । शङ्कते—प्रकरणान्त इति । प्राणप्रकरणसमाप्तावित्यर्थः । निराकरोति—न । स भगव इति । संदंशान्यायेन हि भूम्न एव तत्प्रकरणं, स चेद्भूमा प्राणः, प्राणस्यैतत्प्रकरणं भवेत् । तच्चायुक्तमित्युक्तम् ॥८॥ न वेदान्तकल्पतरुः ।

सोपाधिकम् । सर्वप्रकरणसमाप्तौ कस्यापि वचनाऽयोगाच्चाचष्टे—प्राणेति । ननु भूम्न आ प्रकरणसमाप्तेरनुकर्षोऽस्तु स एव प्राणः किं न स्यादत आह—संदंशेति । पुरस्तादुपरिष्ठाच्च निर्देश इह संदंशः । प्राणस्यान्यायत्ततोक्त्या सत्यशब्दश्रुत्या च तच्चायुक्तमित्युक्तम् ॥ ८ ॥

कल्पतरुपरिमलः ।

तर्कश्च तदतिवदननिमित्तात्प्राणादेतदतिवदननिमित्तस्य सत्यस्योत्कर्षमादाय पर्यवस्यतीति भावः । सर्वप्रकरणसमाप्ताविति । कृत्स्नेयं भूमविद्या प्राणस्यैव प्रकरणं नामादिष्वारोप्योपास्यस्यापि प्राणस्योद्गीथादिषु समारोप्योपास्यानां हिरण्यपुरुषाकाशप्राणादीनामिव प्राधान्येन प्रतिपाद्यलोपपत्तेरिति प्राणस्य सन्निधिस्थाने महाप्रकरणं निवेश्य पूर्वपक्षान्तरमात्मतः प्राण इति लिङ्गविरोधेन निराकृत्यात्मन एव महाप्रकरणे अहंकारादेशपर्यन्तं प्राणस्यावान्तरप्रकरणमिति पूर्वपक्षान्तरमाशङ्क्यत इति भावः । आ प्रकरणसमाप्तेरिति । अवान्तरप्रकरणसमाप्तिपर्यन्तमित्यर्थः । स एव प्राणः किं न स्यादिति । भूमा प्राण एवेति हि पूर्वपक्ष इति भावः । पुरस्तादिति । यः सत्येनातिवदतीति पुरस्ताद्विर्देशः । तत्र निर्दिष्टस्यैव हि सत्यस्य विज्ञानादिसाधनपरंपरोपदेशक्रमेण भूमरूपतयोपदेशः कृतः । स भगव इत्युपरिष्ठाच्च निर्देशः । ननु—प्राणस्यान्यायत्ततोक्तिः प्राणावान्तरप्रकरणबलात् तन्मध्यपतितो भूमा प्राण इति शङ्काया न निवर्तिकेलाशङ्काह—सत्यशब्दश्रुत्या चेति । तुशब्दश्रुतेरप्युपलक्षणमेतत् । तथा च तुशब्दसत्यशब्दश्रुतिविरोधात्तत एव प्राणातिवादित्वा-

१ 'भूमातु' इति स्थाने 'भूमाऽत्र' इति छ. पाठः ।

प्रकरणसमाप्तेरनुकर्षणात् । वैपुल्यात्मिका च भूमरूपता सर्वकारणत्वात्परमात्मनः सुतरा-
मुपपद्यते ॥ ८ ॥

धर्मोपपत्तेश्च ॥ ९ ॥

अपि च ये भूम्नि श्रूयन्ते धर्मास्ते परमात्मन्युपपद्यन्ते । 'यत्र नान्यन्पश्यति नान्यच्छृणोति
नान्यद्विजानाति स भूमा' इति दर्शनादिव्यवहाराभावं भूमन्यवगमयति । परमात्मनि चायं
दर्शनादिव्यवहाराभावोऽवगतः 'यत्र त्वस्य सर्वमात्मैवाभूत्तत्केन कं पश्येत्' (बृ० ४।५।१५)
इत्यादिश्रुत्यन्तरात् । योऽप्यसौ सुषुप्तावस्थायां दर्शनादिव्यवहाराभाव उक्तः सोऽप्यात्मन
एवासङ्गत्वविवक्षयोक्तो न प्राणस्वभावविवक्षया; परमात्मप्रकरणात् । यदपि तस्यामवस्थायां
सुखमुक्तं, तदप्यात्मन एव सुखरूपत्वविवक्षयोक्तम् । यत आह—'एषोऽस्य परम आनन्द एत-
स्यैवानन्दस्यान्यानि भूतानि मात्रामुपजीवन्ति' (बृ० ४।३।३२) इति । इहापि 'यो वै भूमा तत्सुखं
नाल्पे सुखमस्ति भूमैव सुखम्' इति सामयसुखनिराकरणेन ब्रह्मैव सुखं भूमानं दर्शयति ।
'यो वै भूमा तदमृतम्' इत्यमृतत्वमपीह श्रूयमाणं परमकारणं गमयति; विकाराणाममृतत्वस्या-
पेक्षिकत्वात्, 'अतोऽन्यदार्तम्' (बृ० ३।४।२) इति च श्रुत्यन्तरात् । तथा च सत्यत्वं स्वमहिम-
प्रतिष्ठितत्वं सर्वगतत्वं सर्वात्मत्वमिति चैते धर्माः श्रूयमाणाः परमात्मन्येवोपपद्यन्ते, नान्यत्र ।
तस्माद्भूमा परमात्मेति सिद्धम् ॥ ९ ॥ इति द्वितीयं भूमाधिकरणम् ॥

(३ अधिकरणम्)

अक्षरमम्बरान्तधृतेः ॥ १० ॥

'कस्मिन्नु खल्वकाश ओतश्च प्रोतश्चेति । स होवाचैतद्वै तदक्षरं गार्गि ब्राह्मणा अभिवदन्त्य-
भामती ।

केवलं श्रुतेर्भूमात्मता परमात्मनः, लिङ्गादपीत्याह सूत्रकारः—धर्मोपपत्तेश्च । यदपि पूर्वपक्षिणा कथंचिन्नीतं
तदनुभाष्य भाष्यकारो दूषयति—योऽप्यसौ सुषुप्तावस्थायामिति । सुषुप्तावस्थायामिन्द्रियाद्यसङ्गतामैव । न
प्राणः, परमात्मनः प्रकरणात् । अन्यदार्तम् विनश्वरमित्यर्थः । अतिरोहितार्थमन्यत् ॥ ९ ॥ इति द्वितीयं
भूमाधिकरणम् ॥

अक्षरमम्बरान्तधृतेः ॥ १० ॥

अक्षरशब्दः समुदायप्रसिद्धा वर्णेषु रूढः । परमात्मनि चावयवप्रसिद्धा यौगिकः । अवयवप्रसिद्धेश्च समुदाय-
वेदान्तकल्पतरुः ।

बहोर्भाव इति विग्रहे 'पृथ्वादिभ्य इमनिज्वा' इतीमनिचप्रत्यये बहुशब्दोपरि कृते बहोर्लोपो भू च बहोरिति सूत्रेण बहो-
रुत्तरेषामिमानादीनामिकारस्य लोपे बहोः स्थाने भूआदेशे च भूमेति रूपम् । गार्हपत्यो ह वा एषोऽपान इत्यादिना अग्नित्वेन
निरूपितत्वात्प्राणान्नयः । पुरे शरीरे देवो मनउपाधिको जीव । अथ तदा यत्सुखं तदस्मिन् शरीरे भवति स वा एव
एतस्मिन्संप्रसादे स्वप्नान्ते बुद्धान्ते इति स्वप्नजाग्रद्भ्या सह सुषुप्ते संप्रसादशब्द पठित । उपक्रमोपसंहारयो शोकतरणादीना
भिधानाद्विसवाद इति शङ्कायाम् उत्तरं भाष्य—तम इति शोकादिकारणमिति ॥ ९ ॥ इति द्वितीयं भूमाधिकरणम् ॥

अक्षरमम्बरान्तधृतेः ॥ १० ॥

अक्षरशब्दस्य वर्णब्रह्मणो रूढिनिरूढिभ्यां संशये प्रणवसार्वात्म्यं न गौणं प्राणसार्वात्म्यवदिति प्रत्यवस्थाननिरा-
कल्पतरुपरिमलः ।

नुवृत्तिलिङ्गस्यासिद्धे प्रश्नप्रतिवचनान्तराभावलिङ्गस्यान्यथासिद्धेश्च न प्राणसन्निधेर्बलवत्त्वं, नाप्यवान्तरप्रकरणलाभ
इत्याशयः । सौप्तिकसुखभवनं न विधेयं, सुखमहमस्वाप्समित्यनुभवसिद्धत्वात्, किं तु तस्य सुषुप्तशरीरावच्छेदेन तदभिव्य-
क्तिरेव विधेया, तेन प्राणान्नय एवैतस्मिन् पुरे जाग्रतीत्यवधारणाद् जीवस्य मृताविव सुप्तावपि शरीराभिष्क्रमणमस्तीति
शङ्काव्यावृत्तिर्लभ्यत इत्यभिप्रेत्य तथा श्रुतिं योजयति—तदस्मिन् शरीरे इति । प्राणो भूमेति पूर्वपक्षे शोकतरणादीना
भूमाऽनन्वयात् संप्रसादादध्युपदेशस्य सौत्रहेतोः । प्राणव्रतानुकर्षणप्रश्नोत्तराभावलिङ्गाभिभूतत्वादस्पष्टब्रह्मलिङ्गता ॥ ९ ॥
इति द्वितीयं भूमाधिकरणम् ॥

अक्षरमम्बरान्तधृतेः ॥ १० ॥

रूढिनिरूढिभ्यामिति । ननु—'अक्षरं न क्षर विद्यादश्रोतेर्वा सरोऽक्षर'मिति महाभाष्ये वर्णेऽपि योगप्रदर्शना-

१ 'अक्षरशब्दसमुदायः' इति क-ख-पाठः । २ प्राणान्नय एवैतस्मिन् पुरे जाग्रति, अत्रैव देवः स्वप्नान्न पश्यति, इति भाष्यस्य-
वचनयोर्व्याख्येयम् । ३ तत्र सूत्रे २—भूमा संप्रसादादध्युपदेशात् ८ धर्मोपपत्तेश्च ९ ॥ ४ 'प्राणतानुकर्षण' इति क-
पुस्तकपाठः ।

भामती ।

प्रसिद्धिर्बलीयसीति वर्णा एवाक्षरम् । न च वर्णेष्वकाशस्योत्तत्त्वप्रोतत्वे नोपपद्येते; सर्वस्यैव रूपधेयस्य नामधेयात्मकत्वात् । सर्वं हि रूपधेयं नामधेयसंभिन्नमनुभूयते, गौरयं वृक्षोऽयमिति, न चोपायत्वात्तत्संभेदसंभवः । नहि धूमोपाया वह्निधीर्धूमसंभिन्नं वह्निमवगाहते धूमोऽयं वह्निरिति, किंतु वैयधिकरण्येन धूमाद्वह्निरिति, भवति तु नामधेयसंभिन्नो रूपधेयप्रत्ययो द्वितीयोऽयमिति । अपिच शब्दानुपायेऽपि रूपधेयप्रत्यये लिङ्गेन्द्रियादिजन्मनि नामसंभेदो दृष्टः । तस्मान्नमसंभिन्नाः पृथिव्यादयोऽम्बरान्ता नाम्ना ग्रथिताश्च विद्वाश्च; नामानि च ॐकारात्मकानि, तद्व्यासत्वात्, 'तद्यथा शङ्कुना सर्वाणि पर्णानि संतृण्णान्येवमोकारेण सर्वा वाक्' इति श्रुतेः । अतः ॐकारात्मकाः पृथिव्यादयोऽम्बरान्ता इति वर्णा एवाक्षरं न परमात्मैति प्राप्तम् । एवं प्राप्तेऽभिधीयते—अक्षरं परमात्मैव, न तु वर्णाः । कुतः ? अम्बरान्तधृतेः । न खल्वम्बरान्तानि पृथिव्यादीनि वर्णा धारयितुमर्हन्ति, किंतु परमात्मैव, तेषां परमात्मविकार-

वेदान्तकल्पतरुः ।

सात्सङ्गतिः । पूर्वपक्षमाह—अक्षरशब्द इत्यादिना । रूप्यते निरूप्यते इति रूपमभिधेयं स्वार्थं धेयप्रत्यय । अर्थे शब्दात्मकत्वानुभवो न तद्रूप्यत्वकृतः । धूमगम्यवहेत्तादात्म्यानावभासादिति । शब्दबोधेऽभिधेया मानान्तरगम्यार्थबोधे यः शब्दबोधस्तत्रोपायलप्रयुक्तशङ्काऽपि नेत्याह—अपि चेति । ग्रथिताः संबद्धाः । विद्वास्तादात्म्येन । शङ्कुना पर्णलेन । पर्णानि पर्णावयवा संतृण्णानि विद्वा नि । किं तु परमात्मैवेति । धारयितुमर्हतीत्यनुषङ्ग । स्वरूपप्रमाणार्थक्रियाभि-

कल्पतरुपरिमलः ।

निरुद्धिरेवेति—चेन्न; वर्णानां नित्यविभुत्वपक्षे तत्प्रदर्शनात् । तत्पक्षेऽप्योमित्येतदक्षरमित्यादिष्वक्षरशब्दनिर्दिष्टे द्वित्रादिक्रमिकवर्णसमुदाये समारोपितक्रमविशेषविशिष्टत्वेनाऽनित्ये परिच्छिन्ने च तस्य रुढेराश्रयणीयत्वादिति भावः ॥ ननु—लिपिषु ककारोऽयमित्यादि शब्दात्मत्वानुभवस्तद्रूप्यत्वकृतो दृष्ट इत्याशङ्कानिवारकमपि चेति ग्रन्थमवतारयति—अर्थे शब्दात्मकत्वानुभव इति । ननु—गौरयमित्यादिशब्दानुविद्धप्रत्यया शब्देध्वर्णानां तादात्म्येनोत्तरोत्तरत्वालम्बनाश्वेद्ब्रह्मविषया अपि शब्दानुविद्धप्रत्ययास्तथा स्युरिति—चेत्, कस्तत्र संदेहः ? यदूर्ध्वं गार्गि दिव इत्यादिना सकललोकवर्ति-षस्तुजाताश्रयत्वेन भूतभविष्यद्वर्तमानाकारपरिणामिमूलप्रकृत्यव्याकृताश्रयत्वेन च प्रतिपाद्यमान आकाशो ब्रह्मैव, ब्रह्मातिरिक्तस्य तावदाश्रयत्वाभावात् । पूर्वं गार्गिब्राह्मणे पृथिव्यादिब्रह्मलोकान्तसकललोकाधारे पृष्ठे प्रश्नोऽयं ब्रह्मविषय पर्यवसन्नः, ब्रह्म च गुरुशिष्यमर्यादामतिक्रम्यान्त्यायेन जल्पकथायां न प्रष्टुमुचितमित्याशयवता याज्ञवल्क्येन 'गार्गि मातिप्राक्षीर्मा ते मूर्था व्यपतदनतिप्रश्न्यां वै देवतामतिपृच्छसी'ति सक्तो निवारितस्यैव प्रश्नस्य गार्ग्या सर्वथैव पराजयो मा भूदिति ब्राह्मणानामनुशां लब्ध्वा पुनरवतारणे कृते याज्ञवल्क्येनाकाश एव तदोतं च प्रोतं चेत्युक्तस्य तदुत्तरस्य ब्रह्मविषयत्वावश्यंभावाच्च तदप्यक्षराश्रितत्वेन प्रतिपादितं 'कस्मिन्नु खल्वाकाश ओतश्च प्रोतश्च एतस्मिन् खल्वक्षरे गार्ग्याकाश ओतश्च प्रोतश्चे'ति प्रश्नोत्तराभ्याम् । एवं च—प्रशासितृत्वद्रष्टृत्वश्रोतृत्वादिबहुलिङ्गविरोधादक्षरश्रुतिर्दुर्बलेति शङ्काऽपि—निरस्ता; ब्रह्माश्रयस्य ब्रह्मत्वायोगेन ब्रह्मणि जीवधर्माणामिवाक्षरे ब्रह्मधर्माणां तादात्म्याद् व्यपदेश इति कल्पनोपपत्तेः ॥ धारयितुमर्हतीत्यनुषङ्ग इति । ननु—परमात्मा वा कथमाकाशान्तानि धारयितुमर्हति ? परमात्मैव ह्यत्राकाशशब्देन निर्दिष्टः, न च स एव तद्वारयितुमर्हतीति—चेत्, उच्यते; यदि यदूर्ध्वं गार्गि दिव इत्यादिनाऽनुकान्तस्य सर्वस्य प्रपञ्चस्य परमात्मनोऽन्यदाधारी-भवितुं नार्हतीत्याकाशोऽत्र स एवेष्ट्यते, तर्हि सकलप्रपञ्चविशिष्टस्य तस्याधारभूतं किञ्चिदन्यद्वस्तु भवितुमर्हतीति का प्रत्याशा । न ह्येतावद्धान्यं वोढुमिह कुसूलादन्यद् भाजनं नास्तीति निश्चयवत् तेन धान्येन विशिष्टं कुसूलं वोढुमन्यद् भाजनमस्तीति संभावनाऽपि हृदयमधिरोहति । नामधेयसंभिन्नं सर्वं शब्दवाच्यमिति प्रक्रिया तु टीकायामनुपदमेव स्वरूपप्रमाणार्थक्रियाभेदैर्निराकरिष्यते । तत्र घटमृत्पिण्डपटतन्त्वादिवत्स्वरूपार्थसंभेदस्योपपादनसंभवेऽपि प्रमाणसंभेदो न शक्योपपादनः, श्रोत्रग्राह्यस्य शब्दस्य गौरयमिति चक्षुर्ग्राह्यत्वासंभवात्, ब्राह्मणोऽयं गौरो दण्डी कुण्डली कमण्डलुमानित्यादिषु सर्वेषां पदानां स्वस्वरूपसमर्पणमात्रार्थत्वेन जातिगुणविशेषाद्यनवगत्या तत्संदेहाऽनिवृत्तिप्रसङ्गाद्, सर्वस्यापि शब्दवाच्यस्य स्वस्वनामधेयद्वाराकाराश्रितत्वाभ्युपगमे तस्यापि प्रणवोकारादिशब्दवाच्यस्य तदाश्रितत्वस्य वक्तव्यत्वेनाक्षरशब्दस्य व्यवस्थितार्थालाभप्रसङ्गाच्च । तस्माद्यद्भूतं भवेच्चैत्यादिवाक्ये यद्भूतं यद्भवद् यच्च भविष्यत्तावदाधारत्वं विवक्षितं न तु भूतभवद्भविष्यदात्मकाव्याकृताधारत्वम् । गार्गिब्राह्मणे सकललोकाधारप्रश्ननिवारणं साक्षात्तदुत्तरस्यान्यविषयत्वेऽपि पुनस्तदाधारस्य प्रश्नः परमात्मविषयो भविष्यतीति स मा भूदिति दूरदृष्ट्या कृतमित्याशयं वर्णयित्वा अवकाशात्मना सकलप्रपञ्चाधारस्य भूताकाशस्योपादानात्मना तदाधारस्याव्याकृतस्य वाऽत्राकाशशब्देन ग्रहणमिति योजनीयम् । अतोऽम्बरान्तधृतेः परमात्मन्येव संभव इत्युक्तं युक्तमेव ।

भामती ।

त्वात् । नच नामधेयात्माकं रूपधेयमिति युक्तं, स्वरूपभेदात्, उपायभेदात्, अर्थक्रियाभेदाच्च । तथाहि—
शब्दत्वसामान्यात्मकानि श्रोत्रग्राह्याण्यभिधेयप्रत्ययार्थक्रियाणि नामधेयान्यनुभूयन्ते, रूपधेयानि तु घटपटादीनि घटत्व-
पटत्वादिसामान्यात्मकानि चक्षुरादीन्द्रियग्राह्याणि मधुधारणप्रावरणार्थक्रियाणि च भेदेनानुभूयन्ते इति, कुतो नामधेय-
संभेदः । नच हित्योऽयमिति शब्दसामानाधिकरण्यप्रत्ययः । न खलु हित्यात्मकोऽयं पिण्ड इत्यनुभवः, किंतु यो
नानादेशकालसंयुतः पिण्डः सोऽयं संनिहितदेशकाल इत्यर्थः । संज्ञा तु गृहीतसंबन्धैरत्यन्ताभ्यासवशात्पिण्डाभिमिश्रि-
न्येव संस्कारोद्बोधसंपातायाता स्मर्यते । यथाहुः—यत्संज्ञास्मरणं तत्र न तदप्यन्यहेतुकम् । पिण्ड एव हि
दृष्टः सन्संज्ञां स्मारयितुं क्षमः ॥ १ ॥ संज्ञा हि स्मर्यमाणाऽपि प्रत्यक्षत्वं न बाधते । संज्ञिनः सा
तटस्था हि न रूपाच्छादनक्षमा ॥ २ ॥ इति । नच वर्णतिरिक्ते स्फोटोऽस्मिन् अलौकिकेऽक्षरपदप्रसिद्धिरस्ति लोके ।
न चैष प्रामाणिक इत्युपरिष्ठात्प्रवेदयिष्यते । निवेदितं चास्माभिस्तत्त्वविन्दैः । तस्माच्छ्रोत्रग्राह्याणां वर्णानामम्बरान्त-
धृतेरनुपपत्तेः समुदायप्रसिद्धिबाधनादवयवप्रसिद्ध्या परमात्मैवाक्षरमिति सिद्धम् । ये तु प्रधानं पूर्वपक्षयित्वाऽनेन
सूत्रेण परमात्मैवाक्षरमिति सिद्धान्तयन्ति, तैरम्बरान्तधृतेरित्यनेन कथं प्रधानं निराक्रियत इति वाच्यम् । अयं नाधि-
करणत्वमात्रं धृतिः, अपि तु प्रशासनाधिकरणता । तथाच श्रुतिः—‘एतस्य वाक्षरस्य प्रशासने गार्गि सूर्याचन्द्रमसौ
विधृतौ तिष्ठतः’ इति । तथाप्यम्बरान्तधृतेरित्यनर्थकम् । एतावद्वक्तव्यम्—अक्षरं प्रशासनादिति । एतावतैव प्रधान-
निराकरणसिद्धेः । तस्माद्वर्णाक्षरतानिराक्रियैवास्त्यर्थः । नच—स्थूलादीनां वर्णेष्वप्राप्तेरस्थूलमित्यादिनिषेधानुपपत्ते-

वेदान्तकल्पतरुः ।

भेदमाह—तथा हीति । ननु हित्योऽयमिति नामसंभेदोऽनुभूयते, तत आह—न च हित्य इति । यद्यर्थो न शब्दात्मा,
तर्हि कथमर्थप्रत्यये शब्दः प्रतिभाति, न हि स तदा खेन परेण बोधयतेऽत आह—संज्ञा त्विति । संस्कारोद्बोधस्य संपात
उत्पादस्तेनायाता प्राप्ता गृहीतसंबन्धे पुंभिः । यत्संज्ञास्मरणमिति । अन्यहेतुकम् अर्थात्मलहेतुकम् । ननु स्मर्य-
माणसंज्ञायाः परोक्षत्वात्तद्विशिष्टोऽर्थः कथं प्रत्यक्षः स्यादत आह—संज्ञा हीति । संज्ञिनः प्रत्यक्षत्वं स्मर्यमाणाऽपि संज्ञा न
बाधते । सा हि तटस्था अर्थानिविष्टाऽतो नार्थस्वरूपाच्छादनक्षमेति ॥ भास्करस्त्वस्थूलमित्यादेर्वर्णेष्वप्राप्तनिषेधत्वानुपपत्तेरधि-
करणमन्यथयामास, तदनुषङ्गं दूषयति—ये त्वित्यादिना । अम्बरान्तधृतेः प्रधानं न निराकर्तुं शक्यं; साधारणत्वादित्यर्थः ।
यत्तु कश्चिदाह—भूतभविष्यदाद्याधारत्वादव्याकृतमाकाशं, तथा च प्रधाननिराक्रिया—इति । तन्न; तथा सत्युत्तर-
सूत्रवेयर्थ्यात् । अत्र स एवाह आकाशशब्दस्य रूढिभङ्गः फलं, नभआश्रयस्याव्याकृतस्य प्रशासितृत्वायोगादव्याकृताश्रयस्य
तदुपपत्तेरिति । तच्च न, आत्मन आकाश इति भूताकाशाश्रयस्यात्मत्वावगमात् । अपिच प्रधानस्यापि नभआश्रयत्व-
साधारण्यात्तदुदासाय रूढिभङ्ग इति वाच्यम् । तच्चायुक्तम्; अभिप्रायामपि रूढौ वाक्यशेषस्थप्रशास्तेर्निर्णयलभादिति ।

कल्पतरुपरिमलः ।

ननु—अम्बरान्तधृतिरिह न श्रुता; ओतप्रोतत्ववचनस्याधेयत्वपरत्वाभावात् । पूर्वमन्तरिक्षलोकाः कस्मिन्नोताश्च प्रोताश्च
गन्धर्वलोकेषु गार्गात्यादिप्रश्नोत्तरेष्वन्तरिक्षलोकगन्धर्वलोकादीनां ब्रह्मलोकान्तानां पूर्वपूर्वस्य तत्तदूर्ध्वदेशवर्तिन्युत्तरोत्तर-
स्मिन्नोतप्रोतत्ववचनानां यथा पटे दीर्घतिर्यक्तन्तव ओतप्रोतास्तदेकदेशा एव गन्धर्वलोकानां विभूतौ दृश्यमानायामन्तरि-
क्षलोकास्तदेकदेशप्राया इत्युत्तरो ज्यायान् भवत्येवमेव हीमे लोका इति श्रुत्यन्तरसिद्धात् सादृश्याद् गौणताया वक्तव्यत्वेन
तत्प्रायपाठात्तदुपरितनप्रश्नोत्तरसंदर्भरूपाक्षरब्राह्मणगतोतप्रोतत्ववचनस्यापि तथैवार्थप्रतीतेरिति—चेत्, मैवम्; “ओतं
मनः सह प्राणैश्च सर्वैः” “मयि सर्वमिदं प्रोतं”मित्यादिश्रुतिस्मृतिष्वाधेये दृष्टप्रयोगाभ्यामोतप्रोतशब्दाभ्यामिहापि प्रकरणे
धृतेरेव प्रतिपादयितुमुचितत्वाद् वचनबलादूर्ध्ववर्तिनामपि गन्धर्वलोकादीनामन्तरिक्षलोकादिधारकत्वस्य पर्वतानां क्षिति-
धारकत्वस्येव ध्रुवस्य ज्योतिश्चक्रधारकत्वस्येव कल्पनीयत्वात् । आध्यानाधिकरणो (व्या. सू. अ. ३ पा. ३ सू. १४)
क्तीर्येन्द्रियेभ्यः परा ह्यर्था इत्यादिश्रुताविन्द्रियादिशरीरान्तानामुत्तरोत्तरपरत्ववचनजातस्य पुरुषः सर्वतः पर इत्यत्रैवान्त-
रिक्षलोकाद्योतप्रोतत्ववचनजातस्याऽक्षरे सर्वं जगदोतप्रोतमित्यत्रैव तात्पर्यस्यैकवाक्यतानुरोधात्कल्पनीयत्वेन तात्पर्यावि-
षयोतप्रोतत्ववचनानां तथाभूतपरत्ववचनानामिव यथाकथंचिन्नयनेऽपि प्रतिपादयिषितोतप्रोतत्ववचनस्य श्रुत्यन्तरप्रसि-
द्धार्थताया एव युक्तत्वाच्च ॥ अव्याकृतस्य प्रशासितृत्वायोगादिति युक्तः पाठः; शासेः सेदत्वाद् असितस्कभितेत्यादिसूत्रे
शास्तृनिपातनस्य छन्दोविषयत्वात् । अभिप्रायामपि रूढाविति । प्रधाननिराकरणार्थमम्बरान्तधृतिहेतुमुक्त्वा तस्य

१ एवचाक्षरमिति धर्मिनिर्देशः स्फोटपरिग्रहं निरुणद्धीति मन्तव्यम् । २ एतदर्थमेव सूत्रे ओतशब्द परित्यज्य धृतिशब्दप्रयोगः
इति न्यायरक्षामणौ व्यक्तम् ॥ ३ अर्थं चार्थः धृत्कारेणान्तशब्दप्रयोगात् सूचित इति ॥

स्थूलमनणु' (बृ० ३।८।७, ८) इत्यादि श्रूयते । तत्र संशयः—किमक्षरशब्देन वर्ण उच्यते, किंवा परमेश्वर इति । तत्राक्षरसमाधाय इत्यादावक्षरशब्दस्य वर्णे प्रसिद्धत्वात्, प्रसिद्धतिक्रमस्य चायुक्तत्वात् 'ॐकार एवेदं सर्वम्' (छा० २।२।३) इत्यादौ च श्रुत्यन्तरे वर्णस्याप्युपास्यत्वेन सर्वात्मकत्वावधारणात् वर्ण एवाक्षरशब्द इति, एवं प्राप्त उच्यते—पर एवात्माऽक्षरशब्द-वाच्यः । कस्मात् ? अम्बरान्तधृतेः—पृथिव्यादेराकाशान्तस्य विकारजातस्य धारणात् । तत्र हि पृथिव्यादेः समस्तविकारजातस्य कालत्रयविभक्तस्य 'आकाश एव तदोतं च प्रोतं च' इत्याकाशे प्रतिष्ठितत्वमुक्त्वा 'कस्मिन्नु खल्वकाश ओतश्च प्रोतश्च' इत्यनेन प्रश्नेनेदमक्षरमवतारितम् । तथा चोपसंहृतम्—'एतस्मिन्नु खल्वक्षरे गार्ग्याकाश ओतश्च प्रोतश्च' इति । न चेयमम्बरान्तधृ-तिर्ब्रह्मणोऽन्यत्र संभवति । यदपि 'ॐकार एवेदं सर्वम्' इति, तदपि ब्रह्मप्रतिपत्तिसाधनत्वा-स्तुत्यर्थं द्रष्टव्यम् । तस्मान्न क्षरत्यश्रुते चेति नित्यत्वव्यापित्वाभ्यामक्षरं परमेव ब्रह्म ॥ १० ॥ स्यादेतत्—कार्यस्य चेत्यकारणाधीनत्वमम्बरान्तधृतिरभ्युपगम्यते, प्रधानकारणवादिनोऽपी यमुपपद्यते । कथमम्बरान्तधृतेर्ब्रह्मत्वप्रतिपत्तिरिति ? अत उत्तरं पठति—

सा च प्रशासनात् ॥ ११ ॥

सा चाम्बरान्तधृतिः परमेश्वरस्यैव कर्म । कस्मात् ? प्रशासनात् । प्रशासनं हीह श्रूयते—'एतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठतः' (बृ० ३।८।९) इत्यादि । प्रशासनं च पारमेश्वरं कर्म । नाचेतनस्य प्रधानस्य प्रशासनं भवति । न ह्यचेतनानां घटादि-कारणानां सृदादीनां घटादिविषयं प्रशासनमस्ति ॥ ११ ॥

भामती ।

वर्णेषु शङ्कैव नास्तीति—वाच्यम्; न ह्यवश्यं प्राप्तिपूर्वका एव प्रतिषेधा भवन्ति, अप्राप्तेष्वपि नित्यानुवादानां दर्शनात् । यथा नान्तरिक्षे न दिवीत्यग्निचयननिषेधानुवादः । तस्मात् यत्किंचिदेतत् ॥ १० ॥ प्रशासन-

वेदान्तकल्पतरुः ।

न ह्यवश्यमिति । प्रौढ्यैष वाद, संभवति तु प्राप्तिरभिधानानुरक्ताभिधेयस्य, तत्प्रकृतिकत्वे प्रकृतिविकारानन्यत्वेन प्रलयावस्थवर्णेषु स्थौल्यादिप्राप्तेरिति ॥ प्रपञ्चाधिष्ठानत्वमात्राभ्युपगमाद् ब्रह्मणः प्रशासनाश्रयत्वाऽयोगाद्वाचस्पतिमते—सा च प्रशासनादिति (व्या. सू. अ. १ पा. ३ सू. ११) सूत्रमसंगतमिति केचित् । तन्न, रज्ज्वां भुजगवत् प्रशासनव्यापारस्याप्यारोपात् । हन्त प्रधानेऽपि तमारोप्य तदपि प्रशासितुं किं न स्यादिति चेत्, नैतत्; चेतने दृष्टस्य

कल्पतरुपरिमलः ।

पुनः प्रधानसाधारण्यनिरासार्थमाकाशशब्दस्य रुढिभङ्गेनाव्याकृतपरलोपपादकतया प्रशासितुलहेतुः किमर्थं वक्तव्यः—प्रथममेवाक्षरं प्रशासनादिति हेतुना प्रधानपूर्वपक्षनिरासोपपत्त्या तदर्थं रुढिभङ्गस्याकर्तव्यत्वादिति भावः । इदं च भास्कराद्युक्तरीत्या नाकाशपदस्याऽव्याकृतपरलं रूढ्यभङ्गेनापि तन्निर्वाहादित्येतदभिप्रायं, न तत्राकाशपदं भूताकाशपरमेवेत्येत-दभिप्रायम्; सकलकल्पानुयायिसमस्तविकारजाताधारत्वस्य प्रतिकल्पं भिन्ने भूताकाशेऽनुपपन्नत्वेनात्राकाशशब्दस्याव्याकृत, परत्वावश्यभावात् । अत एवाऽऽनुमानिकाधिकरणे (व्या. अ. १ पा. ४ सू. १) भाष्यकारैरस्याकाशशब्दस्याव्याकृतपरलं वक्ष्यते ॥ प्रौढ्यैष वाद इति । हिरण्यं निधायामिश्रितव्य इति विधिस्तुत्यर्थेन पृथिव्यामिश्रितव्यो नान्तरिक्षे न दिवीत्य-र्थवाद इवेहाप्यप्राप्तनिषेधः संभवतीत्ययमप्राप्तिमभ्युपेत्य वाद इत्यर्थः । प्रकृतिविकारानन्यत्वेनेति । अभिधानाभि-धेयानां प्रकृतिविकारभावः स्फोटवाद्यभिमतः । स्फोटस्तु सोपपादनं देवताधिकरणे प्रदर्श्य निराकरिष्यते । प्रकृतिविकारा-नन्यत्वेनार्थधर्माः स्थौल्यादयः शब्देष्वेष्टव्या एवेति कथं तत्प्रतिषेध इत्याशङ्क्य प्रधान इव कार्यावस्थानापत्तिदशायामपि तेषु तत्प्रसक्त्या प्रतिषेध इत्याह—प्रलयावस्थेति । प्रपञ्चाधिष्ठानेति । कृत्स्नस्यापि कार्यस्य मिथ्यात्वेनाऽविद्यापरिणा-मतया तदभिन्नत्वेन प्रशासितुलस्यापि तथात्वात् तद्वाचस्पतिमते जीवाश्रितमेव स्याद्, न ब्रह्माश्रितम्; अविद्यायास्तन्मते जीवाश्रितत्वात् । न च तथापि तन्मते ब्रह्मणः सर्वप्रपञ्चाधिष्ठानत्वमस्तीत्येतावता तस्य तादृर्म्यलाभः; जीवाश्रयदुःखद्वेषा-दिसाधारणेनाधिष्ठानतामात्रेण तदलाभादिति भावः । रज्ज्वासिति । जीवाज्ञातब्रह्मविवर्तरूपं प्रशासितुलं ब्रह्मधर्मतयैवारो-प्यते, रज्ज्विदमशतादात्म्येनेव भुजङ्ग इति ब्रह्मणः प्रशासितुलमुपपद्यत इति भावः । आरोपितं प्रशासितुलं प्रवानेऽपि वक्तुं शक्यमिति शङ्कामनूय श्रुतिवशात्कल्पनीय आरोपः सदृश एव कल्पयितुमुचित, तत्र लोकदृष्ट्यतिक्रमे कारणाभावादिति परिहरति—हन्तेत्यादिना । प्रधानेऽपि तदारोपे तदपि प्रशासितुं किं न स्यादिति पाठ । तमारोप्येति पाठश्चेत् पूर्वकाल-

१ छ-पुस्तके 'प्रधानस्य' इति नास्ति ।

अन्यभावव्यावृत्तेश्च ॥ १२ ॥

अन्यभावव्यावृत्तेश्च कारणाद्ब्रह्मैवाक्षरशब्दवाच्यम् । तस्यैवाम्बरान्तधृतिः कर्म नान्यस्य कस्यचित् । किमिदमन्यभावव्यावृत्तेरिति ? अन्यस्य भावोऽन्यभावस्तस्माद्व्यावृत्तिरन्यभावव्यावृत्तिरिति । एतदुक्तं भवति—यदन्यद्ब्रह्मणोऽक्षरशब्दवाच्यमिहाशङ्क्यते तद्भावादिदमम्बरान्तविधारणमक्षरं व्यावर्तयति श्रुतिः—‘तद्वा एतदक्षरं गार्ग्यदृष्टं द्रष्टृश्रुतं श्रोत्रमतं मन्त्रविज्ञातं विज्ञातु’ (बृ० ३।८।११) इति । तत्रादृष्टत्वादिव्यपदेशः प्रधानस्यापि संभवति, द्रष्टृत्वादिव्यपदेशस्तु न संभवति; अचेतनत्वात् । तथा ‘नान्यदतोऽस्ति द्रष्टृ नान्यदतोऽस्ति श्रोतु नान्यदतोऽस्ति मन्तु नान्यदतोऽस्ति विज्ञातु’ इत्यात्मभेदप्रतिषेधात् न शारीरस्याप्युपाधिमतोऽक्षरशब्दवाच्यत्वम् ; ‘अचक्षुष्कमश्रोत्रमवागमनः’ (बृ० ३।८।८) इतिउपाधिमत्ताप्रतिषेधात् । नहि निरुपाधिकः शारीरो नाम भवति । तस्मात्परमेव ब्रह्माक्षरमिति निश्चयः ॥ १२ ॥ इति तृतीयमक्षराधिकरणम् ॥

(४ अधिकरणम्) ईक्षतिकर्मव्यपदेशात्सः ॥ १३ ॥

‘एतद्वै सत्यकाम परं चापरं च ब्रह्म यदोकारस्तस्माद्विद्वानेतेनैवायतनेनैकतरमन्वेति’ इति

भामती ।

माज्ञा चेतनधर्मो नाचेतने प्रधाने वाऽव्याकृते वा संभवति । नच मुख्यार्थसंभवे कूलं पिपतिषतीतिवद्भाक्त्वमुचितमिति भावः ॥ ११ ॥ अम्बरान्तविधरणस्याक्षरस्येव शब्दवाच्यद्वर्णा वा प्रधानं वाऽव्याकृतं वा तेषामन्येषां भावमत्यन्तं व्यावर्तयति श्रुतिः—‘तद्वा एतदक्षरं गार्गि’ इत्यादिका । अनेनैव सूत्रेण जीवस्याप्यक्षरता निषिद्धेत्याह—तथेति । ‘नान्यत्’ इत्यादिकया हि श्रुत्याऽऽत्मभेदः प्रतिषिध्यते । तथा चोपाधिभेदाद्भिन्ना जीवा निषिद्धा भवन्त्यभेदाभिधानादित्यर्थः । इतोऽपि न शारीरस्याक्षरशब्दत्वेत्याह—अचक्षुष्कमिति । अक्षरस्य चक्षुराद्युपाधिं वारयन्ती श्रुतिरौपाधिकस्य जीवस्याक्षरतां निषेधतीत्यर्थः । तस्माद्वर्णप्रधानाव्याकृतजीवानामसंभवात्, संभवाच्च परमात्मनः, परमात्मैवाक्षरमिति सिद्धम् ॥ १२ ॥ इति तृतीयमक्षराधिकरणम् ॥

(४ अधिकरणम्) ईक्षतिकर्मव्यपदेशात्सः ॥ १३ ॥

कार्यब्रह्मजनप्राप्तिफलत्वादर्थभेदतः । दर्शनध्यानयोर्ध्येयमपरं ब्रह्म गम्यते ॥ ‘ब्रह्म वेद ब्रह्मैव भवति’ वेदान्तकल्पतरुः ।

नियन्तृत्वस्य जगदैश्वर्यरूपेण चेतन एव समारोपसंभवात् । न हि गजतुरगपत्तिवृत्ते राजामात्ये राजत्वमारोपितमिति कुड्यादावारोप्यते । आरोपितमपि नियन्तृत्वं ब्रह्मणि मुख्यमेव प्रपञ्चस्थित्यर्थक्रियाकारित्वादकारगतहस्तादिवत् । प्रधाने तु गौणम् । तदिदमाह—न च मुख्यार्थसंभवे इति ॥ १२ ॥ इति तृतीयमक्षराधिकरणम् ॥

ईक्षतिकर्मव्यपदेशात्सः ॥ १३ ॥

अम्बरावधिकाधारात्प्रणवः पर्युदासितः । तच्चेयमपरं किं वा परमित्यत्र चिन्त्यते ॥ एषां बुद्धिसन्निधिसंगतिः । कार्येति । कार्यब्रह्म हिरण्यगर्भ एव जनो जीवो यस्मिन् स ब्रह्मलोकस्तथा तत्प्राप्तिः फलं यस्य ध्यानस्य तत्तथा तस्य भावस्तत्त्वं ततो हेतोरपरं ब्रह्म ध्येयमिति गम्यते । ननु परं पुरुषमभिध्यायीत परात् परं पुरुषमीक्षत इतीक्ष-णध्यानयोरेकविषयत्वावगमादीक्षणस्य च यथार्थत्वात् परमार्थं ब्रह्मैव ध्येयं, न त्वपरमित्यत आह—अर्थभेदत इति ।

कल्पतरुपरिमलः ।

मेव क्त्यर्थः न समानकर्तृकत्वमपि । सेतुं दृष्ट्वा समुद्रस्य मुच्यते ब्रह्महस्तयेत्यादिदर्शनादिति पक्षमाश्रित्य निर्वाहः । अम्बरान्तधृतिः स्रोत्रो हेतुरम्बरं ब्रह्मेति धृतिर्न श्रुतेति च शङ्काऽभिभूतत्वादस्पष्ट इत्यस्पष्टब्रह्मलिङ्गता ॥ १२ ॥ इति तृतीयं अक्षराधिकरणम् ॥

ईक्षतिकर्मव्यपदेशात्सः ॥ १३ ॥

पर्युदासित इति णिजर्थो न विवक्षितः, पर्युदस्त इत्यर्थः, तारकादेराकृतिगणत्वे संजातपर्युदास इति वा तदर्थो वर्णनीयः । ततो हेतोरपरं ब्रह्म ध्येयमिति । यद्यपि परविषयाणामहंप्रहोपासनानामप्यर्चिरादिप्राप्यापरलोकप्राप्ति-

१ छ-पुस्तके इति शब्दोत्तर ‘तस्याः’ इत्यधिकः पाठः । २ तत्र सूत्राणि ३—अक्षरमम्बरान्तधृतेः १० सा च प्रज्ञा-सनात् ११ अन्यभावव्यावृत्तेश्च १२ ॥

प्रकृत्य श्रूयते—‘यः पुनरेतं त्रिमात्रेणोमित्येतैनैवाक्षरेण परं पुरुषमभिधायीत’ (प्र० ५।२,५) इति । किमस्मिन्वाक्ये परं ब्रह्माभिधायतव्यमुपदिश्यते, आहोस्विदपरमिति । एतेनैवायतनेन परमपरं वैकतरमन्वेतीति प्रकृतत्वात्संशयः । तत्रापरमिदं ब्रह्मेति प्राप्तम् । कस्मात् ? ‘स तेजसि सूर्ये संपन्नः’ ‘स सामभिरुचीयते ब्रह्मलोकम्’ इति च तद्विदो देशपरिच्छिन्नस्य फलस्योच्यमानत्वात् । नहि परब्रह्मविदेशपरिच्छिन्नं फलमश्रुवीतेति युक्तम्, सर्वगतत्वात्परस्य ब्रह्मणः । नन्वपरब्रह्मपरिग्रहे परं पुरुषमिति विशेषणं नोपपद्यते । नैष दोषः, पिण्डापेक्षया प्राणस्य परत्वोपपत्तेः । इत्येवं प्राप्तेऽभिधीयते—परमेव ब्रह्मेहाभिधायतव्यमुपदिश्यते कस्मात् ? ईक्षतिकर्मव्यपदेशात् । ईक्षतिर्दर्शनम् । दर्शनव्याप्यमीक्षतिकर्म । ईक्षतिकर्मत्वेनास्याभिधायतव्यस्य पुरुषस्य वाक्यशेषे व्यपदेशो भवति—‘स एतस्माज्जीवधनात्परात्परं पुरिशयं पुरुषमीक्षते’ इति । तत्राभिधायतैरतथाभूतमपि वस्तु कर्म भवति; मनोरथकल्पितस्याप्यभिधायतिकर्मत्वात् ।

भामती ।

इति श्रुतेः । सर्वगतपरब्रह्मवेदने तद्भावापत्तौ ‘स सामभिरुचीयते ब्रह्मलोकम्’ इति न देशविशेषप्राप्तिरुपपद्यते । तस्मादपरमेव ब्रह्मेह ध्येयत्वेन चोद्यते । न च—ईक्षणस्य लोके तत्त्वविषयत्वेन प्रसिद्धेः परस्यैव ब्रह्मणस्तथाभावात् ध्यायतेश्च तेन समानविषयत्वात् परब्रह्मविषयमेव ध्यानमिति—सांप्रतम् ; समानविषयत्वस्यैवासिद्धेः । परो हि पुरुषो ध्यानविषयः, परात्परस्तु दर्शनविषयः । नच तत्त्वविषयमेव सर्वत्र दर्शनम् ; अनृतविषयस्यापि तस्य दर्शनात् । नच—मननं दर्शनम्, तच्च तत्त्वविषयमेवेति—सांप्रतम् ; मननाच्चेदेन तत्र तत्र दर्शनस्य निर्देशात् । नच मननमपि तर्कापरनामावश्यं तत्त्वविषयम् । यथाहुः—‘तर्कोऽप्रतिष्ठः’ इति । तस्मादपरमेव ब्रह्मेह ध्येयम् । तस्य च परत्वं शरीरापेक्षयेति । एवं प्राप्त उच्यते—ईक्षणध्यानयोरेकः कार्यकारणभूतयोः । अर्थ औत्सर्गिकं तत्त्वविषयत्वं तथेक्षते ॥ ध्यानस्य हि साक्षात्कारः फलम् । साक्षात्कारश्चोत्सर्गतस्तत्त्वविषयः । क्वचित् बाधकोपनिपाते समारोपित-

वेदान्तकल्पतरुः ।

ध्यानस्य परविषयत्वादीक्षणस्य परात्परो यस्तद्विषयत्वादेकविषयत्वमसिद्धमित्यर्थः । प्रथमहेतुं व्याचष्टे—ब्रह्म वेदेति । अर्थभेदत इत्येतच्छङ्कोत्तरत्वेन व्याचष्टे—न चेति । अङ्गीकृत्य दर्शनस्य तत्त्वविषयत्वमीक्षणध्यानयोर्विषयभेद उक्तस्तदेवासिद्धमित्याह—न चेति । ननु युक्त्या पर्यालोचनमिहेक्षणं, तच्च तत्त्वविषयमित्याशङ्काह—न च मननमिति । किं मननदर्शनयोरैक्यभूताऽत्र मननविवक्षा । नाद्य इत्याह—मननादिति । न द्वितीय इत्याह—नचेति । ईक्षणध्यानयोरर्थभेदं निराकरोति—ईक्षणेति । एकोऽर्थ इत्यन्वयः । यदवादि न सर्वं दर्शनं तत्त्वविषयमिति तत्राह—औत्सर्गिकमिति । ईक्षतेरीक्षणस्य तत्त्वविषयत्वमौत्सर्गिकं, नचेहापवादः कश्चित्, तथा ध्यानस्यापि तत्कारणस्य स्यादन्यथाऽन्यद्

कल्पतरुपरिमलः ।

फलकत्वमविशिष्टं; तथाप्येतद्वै सत्यकामेत्याद्युपक्रमे परवेदनात् परप्राप्तिरपरवेदनादपरप्राप्तिरिति विभज्य कथनादिहापरप्राप्तिरपरं ध्यातव्यमित्यत्र लिङ्गं भवेदेव । न चैवं—सत्युपक्रमप्रतिज्ञात्परवेदनफलं न प्रदर्शितं स्यादिति—शङ्कनीयम् ; ऋभिरेतं यजुर्भिरन्तरिक्षं सामभिर्यत्कवयो वेदयन्ते तमोकारेणान्वेति विद्वान् यत्तच्छान्तमजरममृतमभयं परं चेति तदनन्तरमन्त्रे स सामभिरुचीयते ब्रह्मलोकमित्युक्तमपरवेदनफलमुपसहृत्य परवेदनस्य शान्तत्वादिविशिष्टपरब्रह्मप्राप्तिः फलमिति प्रदर्शयिष्यमाणत्वात् । अङ्गीकृत्येति । “ते ध्यानयोगानुगता अपश्यन् देवात्मशक्तिं स्वगुणैर्निगूढा”मित्यत्र ध्यानं ब्रह्मविषयम् ईक्षणमविद्याशक्तिविषयमतस्तत्रेक्षणं तत्त्वविषयमिति नियमस्य ध्यानेक्षणयोरेकविषयत्वनियमस्य च भङ्ग इति भावः ॥ ईक्षणध्यानयोरिति । अदृष्टाद्वारकस्तयोः कार्यकारणभाव एकविषयत्वनियत इति भावः । तत्त्वविषयत्वमौत्सर्गिकमिति । यद्यपि प्रायिकत्वमौत्सर्गिकत्वमिति विवक्षायामीक्षणस्यातत्त्वविषयत्वमेवौत्सर्गिकम्, परब्रह्मसाक्षात्कारमेकविना प्रपञ्चान्तर्गतवस्तुजातविषयस्य सर्वस्येक्षणस्यातत्त्वविषयत्वात्, तथाप्यपवादाभावे अत्यन्ताबाध्यविषयत्वं ग्राह्यमुख्यत्वादित्येवंरूपमौत्सर्गिकत्वमिह विवक्षितम् । किं चात्रेक्षणं परब्रह्मविषयमित्यवश्यं वाच्यम् ; हिरण्यगर्भविषयत्वे वाक्यवैयर्थ्यात्, तल्लोकं प्राप्तस्तदुपासकस्तमीक्षत इत्यस्यार्थसिद्धत्वात् । न च—परब्रह्मविषयत्वेऽपि वाक्यवैयर्थ्यं तुल्यं हिरण्यगर्भप्राप्तेरपुनरावृत्तिश्रुत्या क्रममुक्तिफलनियतत्वेन तल्लोकप्राप्तौ परब्रह्मसाक्षात्कारस्यार्थः सिद्धत्वादिति—वाच्यम् ; इमं मानवमावर्तमिति श्रुताविममिति विशेषणेनावर्तान्तरे पुनरावृत्तेरप्यभ्यनुज्ञानेन तत्प्राप्ते क्रममुक्तिनियतत्वाभावात् । ननु—ईक्षणध्यानयोरेकविषयत्वमीक्षणस्य तत्त्वविषयत्वमित्युभयं परस्परविरुद्धं, निर्विशेषस्य त्रिकालाबाध्यस्य समन्वयसूत्रभाष्ये “तदेव ब्रह्म त्वं विद्धि नेदं यदिदमुपासत” इति श्रुत्यनुगोचरेन ध्येयत्वस्य निषिद्धतया ध्यानं सर्वत्र कल्पितगुणविशिष्टविषयमिति वक्तव्यवद्, विशिष्य चात्र ब्रह्माभेददृष्टिविशिष्टप्रणवोपासनस्य कल्पितविषयत्वानिवारणादिति—चेत्, उच्यते;

ईक्षतेस्तु तथाभूतमेव वस्तु लोके कर्म दृष्टमित्यतः परमात्मैवायं सम्यग्दर्शनविषयभूत ईक्ष-
तिकर्मत्वेन व्यपदिष्ट इति गम्यते । स एव चेह परपुरुषशब्दाभ्यामभिध्यातव्यः प्रत्यभिज्ञायते ।
ननु—अभिध्याने परः पुरुष उक्तः, ईक्षणे तु परात्परः, कथमितर इतरत्र प्रत्यभिज्ञायत
इति । अत्रोच्यते—परपुरुषशब्दौ तावदुभयत्र साधारणौ । नचात्र जीवघनशब्देन प्रकृतोऽभि-
ध्यातव्यः परः पुरुषः परामृश्यते, येन तस्मात्परात्परोऽयमीक्षितव्यः पुरुषोऽन्यः स्यात् ।
कस्तर्हि ? जीवघन इति, उच्यते—घनो मूर्तिः । जीवलक्षणो घनो जीवघनः । सैन्धवखिल्यवद्यः
परमात्मनो जीवरूपः खिल्यभाव उपाधिकतः परश्च विषयेन्द्रियेभ्यः सोऽत्र जीवघन इति ।
अपर आह—‘स सामभिरुन्नीयते ब्रह्मलोकम्’ इत्यतीतानन्तरवाक्यनिर्दिष्टो यो ब्रह्मलोकः

भामती ।

गोचरो भवेत् । न चासत्यत्वादे शक्य उत्सर्गस्त्यकुम् । तथा चास्य तत्त्वविषयत्वात्कारणस्य ध्यानस्यापि
तत्त्वविषयत्वम् । अपिच वाक्यशेषेणैकवाक्यत्वसंभवे न वाक्यभेदो युज्यते । संभवति च परपुरुषविषयत्वेनार्थप्रत्य-
भिज्ञानात्, समभिव्याहाराच्चैकवाक्यता । तदनुरोधेन च परात्पर इत्यत्र परादिति जीवघनविषयं द्रष्टव्यम् । तस्मात्

वेदान्तकल्पतरुः ।

ध्यायत्यन्यत्पश्यतीति हेतुहेतुमत्त्वासिद्धेरित्यर्थः । प्रकारान्तरेणार्थभेदं निराकरोति—अपि चेति । समभिव्याहारा-
दिति । स ईक्षत इति प्रकृतापेक्षनिर्देशादित्यर्थः । तदनुरोधेनेति । प्रमाणद्वयानुरोधेनेत्यर्थः ॥

हे सत्यकाम परं निर्विशेषम् अपरं हिरण्यगर्भाख्यं च यद् ब्रह्म तदेतदेव । एतच्छब्दार्थमाह—यदोकारः स हि तस्य
प्रतीकः, प्रतिमेव विष्णो, तस्मात्प्रणवं ब्रह्मात्मना विद्वान्नेतेनोकारध्यानेनायतनेन प्राप्तिसाधनेन परापरयोरेकतरं यथो-

कल्पतरुपरिमलः ।

भावनाप्रचयस्य साक्षात्कारजनकत्वे तद्विषयविषयत्वं तच्च, न तु तदन्याविषयत्वमपि; गौरवात् । अस्ति चात्र विधेयस्य
ध्यानस्य प्रणवरूपकल्पितवस्तुविषयत्वेऽपीक्षणीयब्रह्मविषयत्वमपि । अतो न दोषः । यद्यप्येवं सति ध्यानस्य हिरण्य-
गर्भरूपजीवविषयत्वेऽपि तत्त्वविषयत्वं नापैति, तत्र जीवल्लोपाधे कल्पितत्वेऽपि स्वरूपस्याबाध्यत्वात्, तथापि ध्यानेक्षण-
योरवश्यकल्पनीयं विषयैक्यं निर्दोषब्रह्मविषयत्वेनैव कल्पयितुमुचितं, न तु सदोषनिर्दोषजीवब्रह्मविषयत्वेनेति तात्पर्यम् ॥
स्यादेतत्—ईक्षणध्यानयोर्नात्र कार्यकारणभावो विवक्षितः, यतः परापरवेदनयोस्तत्प्राप्तिफलकत्वेनोपक्रमप्रतिज्ञातयोर-
परवेदनमोकारप्रतीकविषयापरध्यानरूपं तल्लोकप्राप्तिफलं ब्रह्मलोकमित्यन्तेनोक्तं, स एतस्मादित्यादिना तु परवेदनमोकार-
साधन साक्षात्काररूपतत्प्राप्तिफलमुक्तमित्यवश्यं व्याख्येयम्, ऋग्भिरेतमिति मन्त्रश्चोक्तार्थद्वयसंमतित्वेनोदाहृत इति योज-
नीयम्, ध्यानतत्फलकथनयोरपरविषयत्वाभावे प्रतिज्ञातार्थानिर्वाहात् । एवं च स एतस्मादिति वाक्ये तत्पदं तस्माद्विद्वान्-
निति व्यवहितप्रस्तुतपरवेदिनृपरम् । तच्च वाक्यमपरध्यानविषयपूर्ववाक्यानन्वयि ततो भिन्नम्, सर्वनाम्रागव्यवहितपरत्वा-
सम्भवे व्यवहितपरत्वस्यैकवाक्यत्वासम्भवे वाक्यभेदस्य च न्याय्यत्वादिति शङ्कानिराकरणार्थमपि चेति ग्रन्थमवतारयति—
प्रकारान्तरेणेति ॥ प्रमाणद्वयानुरोधेनेति । स एतस्मादित्यत्र तत्पदस्य पूर्वतत्पदयोरिव व्यवहितप्रस्तुतध्यातृपरत्वं
परपुरुषप्रत्यभिज्ञानं च ध्यानेक्षणवाक्ययोरेकवाक्यत्वापादकमिह प्रमाणद्वयं, प्रतिज्ञातमपरब्रह्मवेदनतत्फलकथनं तु टीको-
क्तप्रकारेणैकमात्रद्विमात्रोपासनतत्फलकथनमेवेति नेतव्यम् । यद्यप्येकमात्रप्रणवोपासनस्य तत्प्रथममात्रात्मकऋग्वेदप्राप्ती-
यमनुन्यलोकप्राप्तिः, द्विमात्रप्रणवोपासनस्य तद्वितीयमात्रात्मकान्तरिक्षलोकप्राप्तिश्च फलम्, पृथिव्यन्तरिक्षलोकप्राप्तिश्च न
हिरण्यगर्भरूपपरब्रह्मप्राप्तिः, तथापि तयोर्वासनयोर्न्यूनप्रणवविषययोर्न्यूनमपरं ब्रह्मैवौचित्यात् प्रणवारोप्यम् अपर ब्रह्म
पर्यवस्यतीति तयोः फलमेव । तस्माद्विद्वानेकतरमन्वेतीति प्रतिज्ञातापरब्रह्मप्राप्तितया विवक्षितं भवति । न चातथाभूतस्य
तथाल्लविवक्षयाऽत्र कश्चिद्दोषः ; “स यो ह वै तद्भगवन्मुष्णेषु प्रायणान्तमोकारमभिध्यायीत कमतं वाव स तेन लोकं जय-
ती”ति सत्यकामप्रश्नोत्तरस्य कृत्स्नस्या“प्येतद्वै सत्यकामे”त्यारभ्य ऋचस्तस्य प्रकरणस्य परब्रह्मभेददृष्टिविशिष्टत्रिमात्रोपासनावि-
ध्यर्थत्वेनैकार्थपरतया तदन्तर्गतयोरेकमात्रद्विमात्रोपासनातत्फलवचनयोरोकारस्यायं महिमा यन्मात्रावैगुण्येनापरब्रह्मदृष्ट्यो-
पास्यमानोऽपि कस्मैचित्फलय भवति, तस्मादेवंभूतमहिमायमोकारो हेयमल्पफलमपरं ब्रह्म विहाय परब्रह्मदृष्ट्या त्रिमात्र
एवोपासनीय इत्येवं त्रिमात्रोपासनास्तुल्यार्थत्वात्, स्तुतेश्च यथाकथंचिदालम्बनमात्रेण चारिताभ्यात्, सत्यकामेनोकाराल-
म्बनध्यानफलस्यैव पृष्टत्वेनेक्षणवाक्यस्य ध्यानाकार्योपासनाधनकब्रह्मवेदनफलपरतायामपृष्टोत्तरत्वात्पत्या परध्यानफल-
समर्पकतया तज्जानवाक्यैकवाक्यताया वक्तव्यत्वेन परिशेषादेकमात्रद्विमात्रोपासनातत्फलवचनयोरेवापरोपासनातत्फल-
वचनतयाऽवश्यं व्याख्येयत्वाच्च । नच—एवमपीक्षणवाक्यस्यापृष्टोत्तरत्वमनिवार्यं ध्यानप्राप्त्यस्य लोकस्यैव पृष्टत्वादिति—

परश्च लोकान्तरेभ्यः, सोऽत्र जीवघन इत्युच्यते । जीवानां हि सर्वेषां करणपरिवृत्तानां सर्वकर-
णात्मनि हिरण्यगर्भे ब्रह्मलोकनिवासिनि संघातोपपत्तेर्भवति ब्रह्मलोको जीवघनः । तस्मात्परो
यः परमात्मेक्षणकर्मभूतः, स एवाभिध्यानेऽपि कर्मभूत इति गम्यते । परं पुरुषमिति च
विशेषणं परमात्मपरिग्रह एवावकल्पते । परो हि पुरुषः परमात्मैव भवति; यस्मात्परं किञ्चि-
दन्यन्नास्ति, 'पुरुषान्न परं किञ्चित्सा काष्ठा सा परा गतिः' इति च श्रुत्यन्तरात् । 'परं चापरं
च ब्रह्म यदोकारः' इति च विभज्य, अनन्तरमोकारेण परं पुरुषमभिध्यातव्यं ब्रुवन्परमेव ब्रह्म
परं पुरुषं गमयति । 'यथा पादोदरस्त्वचा विनिर्मुच्यत एवं ह वै स पाप्मना विनिर्मुच्यते'
इति पाप्मविनिर्मोकफलवचनं परमात्मानमिहाभिध्यातव्यं सूचयति । अथ यदुक्तं—परमात्मा-
भिध्यायिनो न देशपरिच्छिन्नफलं युज्यत इति । अत्रोच्यते—त्रिमात्रेणोकारेणालम्बनेन परमा-
त्मानमभिध्यायतः फलं ब्रह्मलोकप्राप्तिः, क्रमेण च सम्यग्दर्शनोत्पत्तिरिति क्रममुक्त्यभिप्रायमे-
तद्भविष्यतीत्यदोषः ॥ १३ ॥ इति चतुर्थमीक्षतिकर्माधिकरणम् ॥

(५ अधिकरणम्)

दहर उत्तरेभ्यः ॥ १४ ॥

‘अथ यदिदमस्मिन्ब्रह्मपुरे दहरं पुण्डरीकं वेदम दहरोऽस्मिन्नन्तराकाशस्तस्मिन्त्यदन्तस्तदन्वे-

भामती ।

परः पुरुषो ध्यातव्यश्च द्रष्टव्यश्च भवति । तदिदमुक्तम्—न चात्र जीवघनशब्देन प्रकृतोऽभिध्यातव्यः परः
पुरुषः परामृश्यते, किंतु जीवघनात् परात् परो यो ध्यातव्यो द्रष्टव्यश्च तमेव कथयितुं जीवघनो जीवः खिल्य-
भावमुपाधिवशादापन्नः स उच्यते । 'स सामभिरुच्यते ब्रह्मलोकम्' इत्यनन्तरवाक्यनिर्दिष्टो ब्रह्मलोको वा
जीवघनः । स हि समस्तकरणात्मनः सूत्रात्मनो हिरण्यगर्भस्य भगवतो निवासभूमितया करणपरिवृत्तानां जीवानां
संघात इति भवति जीवघनः । तदेव त्रिमात्रोकारायतनं परमेव ब्रह्मोपास्यम् । अत एव चास्य देशविशेषाधिगतिः
फलमुपाधिमत्वात्, क्रमेण च सम्यग्दर्शनोत्पत्तौ मुक्तिः । 'ब्रह्म वेद ब्रह्मैव भवति' इति तु निरुपाधिब्रह्मवेदनविषया
श्रुतिः । अपरं तु ब्रह्म-एकैकमात्रायतनमुपास्यमिति मन्तव्यम् ॥ १ ॥ इति चतुर्थमीक्षतिकर्माधिकरणम् ॥

दहर उत्तरेभ्यः ॥ १४ ॥

‘अथ यदिदमस्मिन् ब्रह्मपुरे दहरम्’ सूक्ष्मं गुहाप्रायं पुण्डरीकसंनिवेशं वेदम ‘दहरोऽस्मिन्नन्तराकाशस्तस्मिन्त्यदन्त-
वेदान्तकल्पतरुः ।

पासनमनुगच्छतीति प्रकृत्यैकमात्रद्विमात्रोपास्ती उक्त्वा वक्ति पिप्पलादः—यः पुनरोमित्येतदक्षरं त्रिमात्रमिति ।
तृतीया द्वितीयात्वेन परिणेत्या, ब्रह्मोकाराभेदोपक्रमात् । तथाविधमक्षरं सूर्यप्रतिमं परं पुरुषमभिध्यायित स सूर्यं प्राप्तः
सामभिर्ब्रह्मलोकं प्राप्यते ॥ १३ ॥ इति चतुर्थमीक्षतिकर्माधिकरणम् ॥

दहर उत्तरेभ्यः ॥ १४ ॥

प्रागुदाहृतपरपुरुषशब्दस्य दहरवाक्यशेषगतोत्तमपुरुषशब्दवदब्रह्मविषयलशङ्कायामस्यापि ब्रह्मविषयलोपपादनात्सं-
कल्पतरुपरिमलः ।

वाच्यम्; प्राप्यलोकानुबन्धित्वेन तत्प्रशंसार्थं पाप्मनिर्मोकसूर्यसंपत्तिवक्ष्यणस्यापि वर्णनोपपत्तेः ॥ ब्रह्मोकाराभेदोप-
क्रमादिति । नन्वेवं प्रतीकोपासनेयं कथं ब्रह्मलोकप्राप्तिफलं । वचनबलादिति ब्रूमः । अत एवात्र ब्रह्मलोकप्राप्ति-
वचनमर्थवत्; अहंप्रहोपासनत्वे तद्य इत्थं विदुरित्यादिसामान्यवचनादेव तत्प्राप्तिफलसिद्धेः । सूर्यान्तं स्थितिं सूर्यसंप-
त्तिवचनानुरोधादित्थं व्याख्यातस्य वचनस्य प्रशंसार्थमर्चिरादिमार्गभाविः सूर्यप्राप्त्यनुवादत्वे ध्येयः । सूर्यान्तःस्थत्वगुणो न
सिध्यति, किं लीक्षणवाक्यश्रुतः पुरिशयलगुण एव तदेकवाक्यतयाऽत्र ध्यानविध्यपेक्षितत्वेन ध्येयगुणः सिध्यति सोऽपि
वा न ध्येयगुणः, आचार्यैः परं निर्विशेषमिति प्राक् प्रणवे ध्येयस्य परस्य निर्विशेषतोक्तेः, किं तु पुरिशयमित्येतद्वक्षणी-
यमहावाक्यार्थजीवाभेदसमर्पणार्थम् । प्राप्यते इति प्रापयतेः कर्मणि लकारः । णेरनिटीति णिलोपः । प्रापयत इति
पाठस्तु लेखकप्रमादायातः । ईक्षतिकर्मलहेतोर्ब्रह्मैकान्त्यमस्पष्टब्रह्मलिङ्गता ॥ १३ ॥ इति चतुर्थमीक्षत्यधिकरणम् ॥

दहर उत्तरेभ्यः ॥ १४ ॥

दहरवाक्यशेषगतेति । ननूत्तमपुरुषशब्दः प्रजापतिवाक्यशेषे न तु दहरवाक्यशेषे । सत्यम्; सिद्धान्ते सगुण-

१ अत्र सूत्रं—ईक्षतिकर्मव्यपदेशात्सः ॥ १३ ॥

ब्र० भा० ३७

दृश्यं तद्वाव विजिज्ञासितव्यम्' (छा० ८।१।१) इत्यादिवाक्यं समाम्नायते । तत्र योऽयं दहरे हृदयपुण्डरीके दहर आकाशः श्रुतः, स किं भूताकाशः, अथवा विज्ञानात्मा, अथवा परमात्मेति संशय्यते । कुतः संशयः ? आकाशब्रह्मपुरशब्दाभ्याम् । आकाशशब्दो ह्ययं भूताकाशे परस्मिन् प्रयुज्यमानो दृश्यते । तत्र किं भूताकाश एव दहरः स्यात्किंवा पर इति संशयः । तथा ब्रह्मपुरमिति—किं जीवोऽत्र ब्रह्मनामा तस्येदं पुरं शरीरं ब्रह्मपुरमथवा परस्यैव ब्रह्मणः पुरं ब्रह्मपुरमिति । तत्र जीवस्य परस्य वान्यतरस्य पुरस्वामिनो दहराकाशत्वे संशयः । तत्राकाशशब्दस्य भूताकाशे रूढत्वाद्भूताकाश एव च दहरशब्द इति प्राप्तम् । तस्य च दहरायतनापेक्षया दहरत्वम् । 'यावान्वा अयमाकाशस्तावानेषोऽन्तर्हृदय आकाशः' इति च बाह्याभ्यन्तरभावकृतभेदस्योपमानोपमेयभावः । द्यावापृथिव्यादि च तस्मिन्नन्तः समाहितं, अवकाशात्मनाऽऽकाशस्यैकत्वात् । अथवा—जीवो दहर इति प्राप्तम्; ब्रह्मपुरशब्दात् । जीवस्य हीदं पुरं सच्छरीरं ब्रह्मपुरमित्युच्यते, तस्य स्वकर्मणोपार्जितत्वात् । भक्त्या च तस्य ब्रह्मशब्दवाच्यत्वम् । न हि

भामती ।

स्तदन्वेष्टव्यम्' । आगमाचार्योपदेशाभ्यां श्रवणं, तदविरोधिना तर्केण मननं च तदन्वेषणम् । तत्पूर्वकेण चादनैरन्तर्यदीर्घकालासेवितेन ध्यानाभ्यासपरिपाकेन साक्षात्कारो विज्ञानम् । विशिष्टं हि तज्ज्ञानं पूर्वभ्यः । तदिच्छा विजिज्ञासनम् ॥ अत्र संशयमाह—तत्रेति । तत्र प्रथमं तावदेष संशयः—किं दहराकाशादन्यदेव किं तदन्वेष्टव्यं, विजिज्ञासितव्यं च; उत दहराकाश इति । यदापि दहराकाशोऽन्वेष्टव्यस्तदापि किं भूताकाशः, आहो शरीर आत्मा, किं वा परमात्मेति । संशयहेतुं पृच्छति—कुत इति । तद्धेतुमाह—आकाशब्रह्मपुरशब्दाभ्यामिति । तत्र प्रथमं तावद्भूताकाश एव दहर इति पूर्वपक्षयति—तत्राकाशशब्दस्य भूताकाशे रूढत्वादिति । एष तु बहुतरोत्तरसंदर्भविरोधात्तुच्छः पूर्वपक्ष इत्यपरितोषेण पक्षान्तरमालम्बते पूर्वपक्षी—अथवा जीवो दहर इति प्राप्तम् युक्तमित्यर्थः । तत्र—आधेयत्वाद्विशेषाच्च पुरं जीवस्य युज्यते । देहो न ब्रह्मणो हेतुर्द्वयवियोगतः ॥ असाधारण्येन हि व्यपदेशा भवन्ति । तद्यथा क्षितिजलपवनव्रीजादिसामग्रीसमवधानजन्माप्यङ्कुरः शालिव्रीजेन व्यपदिश्यते शाल्यङ्कुर इति, नतु क्षित्यादिभिः; तेषां कार्यान्तरेष्वपि साधारण्यात् । तदिह शरीरं ब्रह्मविकारोऽपि न ब्रह्मणः व्यपदेष्टव्यम्; ब्रह्मणः सर्वविकारकारणत्वेनातिसाधारण्यात् । जीवभेदधर्माधर्मोपार्जितं तदित्यसाधारणकारणत्वाज्जीवेन व्यपदिश्यत इति युक्तम् । अपिच ब्रह्मपुर इति सप्तमी—अधिकरणे स्मर्यते, तेनाधेयनानेन संबद्धव्यम् । न च

वेदान्तकल्पतरुः ।

गतिः ॥ पूर्वभ्य इति । श्रवणमननध्यानेभ्य इत्यर्थः । आधेयत्वादिति । ब्रह्मपुरशब्दोक्तं देहलक्षणं पुरं जीवस्य युज्यते । तस्य परिच्छिन्नत्वेनाधेयत्वात्, स्वकर्मोपार्जितशरीरेण संबन्धविशेषाच्च ब्रह्मण पुरमिति षष्ठीसमाससंभवात् । ब्रह्मणस्तु न युक्तं पुरम्; उक्तहेतुद्वयाभावादित्यर्थः । विशेषादित्येतद्व्याख्याति—असाधारणेनेत्यादिना । जीवभेदो जीवविशेषः । आधेयत्वहेतु व्याचष्टे—अपि चेत्यादिना । तेनाधिकरणेन सहानेन ब्रह्मशब्दार्थेनाधेयेन संबद्धव्यम्;

कल्पतरुपरिमलः ।

निर्गुणब्रह्मविषयतया भिन्नयोरपि दहरप्रजापतिविद्ययोरपहतपाप्मत्वादियुगलजीवैकविषयत्वं वदन् पूर्वपक्षी पौर्वापर्येणाऽन्नातयोस्तयोरेकविद्यात्वं मन्यत इति तदीये पूर्वाधिकरणाक्षेपवाक्ये तदभिमानानुसारेण दहरवाक्यशेषगतेत्युक्तम् । अत एव टीकायामप्युत्तराच्च (व्या. सू. अ. १ पा. ३ सू. १९) इति सूत्रोपन्यस्तपूर्वपक्षविवरणारम्भे दहराकाशमेव प्रकृत्य श्रूयत इति दहरवैयैकप्रकरणतया प्रजापतिविद्याऽवतारयिष्यते । ननु—तथाप्युक्तविधया पूर्वाधिकरणाक्षेपो न युज्यते; उत्तमपुरुषशब्दवत् परपुरुषशब्दस्य जीवविषयत्वसम्भवेऽपि ततः परपुरुषशब्दप्रत्यभिज्ञया ध्यानेक्षणवाक्ययोरेकविषयत्वसिद्धावीक्षणस्य तत्त्वविषयत्वनियमाद्, ध्यानमपि तात्त्विकपरब्रह्मविषयमिति सिद्धान्तसिद्धेश्चलनाभावादिति—चेत्, उच्यते; “एष संप्रसाद” इत्याद्युत्तमपुरुषशब्दघटितवाक्योपात्ताभिनिष्पत्तिशब्दोक्तमीक्षणं पूर्वपक्षे जीवविषयमिति, तद्वत् “स एतस्मा” इति वाक्योक्तमपीक्षणं हिरण्यगर्भजीवविषय भविष्यतीति प्रथममिहाक्षेपो विवक्षितः । ततश्च तदेकविषयस्य ध्यानस्यापि तद्विषयत्वसिद्धौ कथं ध्यानेक्षणवाक्ययोरपरब्रह्मणि परपुरुषशब्द इत्याकाङ्क्षायामिह जीवमात्रेऽप्युत्तमपुरुषशब्दो दृश्यते, हिरण्यगर्भे परपुरुषशब्दस्य काऽनुपपत्तिरित्येवमाशयेयमाचार्योक्तिः । इयमाक्षेपसङ्गत्युक्तिरुपलक्षणम् । तद्य एवैतं ब्रह्मलोकं ब्रह्मचर्येणानुविदन्ति तेषामेवैष ब्रह्मलोक इति दहरोपासनस्य ब्रह्मलोकफलश्रवणं त्रिमात्रप्रणवप्रतीकालम्बनोपासनस्येव वचनबलादुपपद्यत इति दृष्टान्तसङ्गतिरपि द्रष्टव्या । श्रवणमननध्यानेभ्य इति । यद्यपि टीकाया श्रवणं

१ 'परस्मिन् ब्रह्मणि' इति छ-पाठः । २ क-ख-पुस्तकयोः 'युक्तम्' इति पाठः । स च ब्रह्मणो देह इति न युक्तमित्यर्थकः समर्पकः प्रतिभाति ।

परस्य ब्रह्मणः शरीरेण स्वस्वामिभावः संबन्धोऽस्ति । तत्र पुरस्वामिनः पुरैकदेशेऽवस्थानं दृष्टं, यथा राज्ञः । मनउपाधिकश्च जीवः, मनश्च प्रायेण हृदये प्रतिष्ठितमित्यतो जीवस्यैवेदं हृदये-ऽन्तरवस्थानं स्यात् । दहरत्वमपि तस्यैव आरागोपमितत्वादवकल्पते । आकाशोपमितत्वादि च ब्रह्माभेदविवक्षया भविष्यति । न चात्र दहरस्याकाशस्यान्वेष्टव्यत्वं विजिज्ञासितव्यत्वं च श्रूयते; 'तस्मिन्त्यदन्तः' इति परविशेषणत्वेनोपादानादिति ॥ अत उत्तरं ब्रूमः—परमेश्वर एवात्र दहराकाशो भवितुमर्हति, न भूताकाशो जीवो वा । कस्मात्? उत्तरेभ्यो वाक्यशेष-गतेभ्यो हेतुभ्यः । तथाहि—अन्वेष्टव्यतयाऽभिहितस्य दहरस्याकाशस्य 'तं चेद्भूयुः' इत्युपक्रम्य 'किं तदत्र विद्यते यदन्वेष्टव्यं यद्वाव विजिज्ञासितव्यम्' इत्येवमाक्षेपपूर्वकं प्रतिसमाधानवचनं भवति—'स ब्रूयाद्यावान्वा अयमाकाशस्तावानेपोऽन्तर्हृदय आकाश उभे अस्मिन्वावापृथिवी

भामती ।

ब्रह्मणः स्वे महिम्नि व्यवस्थितस्यानाधेयस्याधारसंबन्धः कल्पते । जीवस्वरूपमात्र इत्याधेयो भवति । तस्माद्ब्रह्मशब्दो रूढिं परित्यज्य देहादिवृंहणतया जीवे यौगिको वा भाक्तो वा व्याख्येयः । चैतन्यं च भक्तिः । उपधानानुपधाने तु विशेषः । वाच्यत्वं गम्यत्वम् । स्यादेतत्—जीवस्य पुरं भवतु शरीरं, पुण्डरीकदहरगोचरता त्वन्यस्य भविष्यति, वत्सराजस्य पुर इवोज्ज्वल्यन्तां मैत्रस्य सञ्जेलत आह—तत्र पुरस्वामिन इति । अयमर्थः—वेदम खल्वधिकरण-मनिर्दिष्टाधेयमाधेयविशेषपेक्षायां पुरस्वामिनः प्रकृतत्वात्तेनैवाधेयेन संबद्धं सदनपेक्षं नाधेयान्तरेण संबन्धं कल्पयति । ननु तथापि शरीरमेवास्य भोगायतनमिति को हृदयपुण्डरीकेऽस्य विशेषो यत एवास्य सञ्जेलत आह—मन उपाधि-कश्च जीव इति । ननु मनोऽपि चलतया सकलदेहवृत्तिपर्यायेणेत्यत आह—मनश्च प्रायेणेति । आकाशशब्दश्चा-रूपत्वादिना सामान्येन जीवे भाक्तः । अस्तु वा भूताकाश एवायमाकाशशब्दो 'दहरोऽस्मिन्नन्तराकाशः' इति, तथा-प्यदोष इत्याह—न चात्र दहरस्याकाशस्यान्वेष्टव्यत्वमिति । एवं प्राप्त उच्यते—भूताकाशस्य तावन्न दहरत्वं वेदान्तकल्पतरुः ।

समासाभिहितसंबन्धसामान्यस्याधाराधेयभाव एव विश्रमादित्यर्थः । भक्तिर्गुणस्तेन हि शब्दो मुख्यार्थोद्भज्यते । यदि चेत-नत्वं समं जीवब्रह्मणोस्तर्हि को विशेषस्तत्राह—उपधानेति । भक्त्या च तस्य ब्रह्मशब्दवाच्यत्वमिति भाष्ये वाच्यत्वं तात्पर्यगम्यत्वं, भाक्तत्वे सत्यभिधेयत्वविरोधादित्यर्थः । अन्यस्य ब्रह्मण इत्यर्थः । अनिर्दिष्टाधेयमिति । वेदमाधेयतया निर्दिष्टस्याप्याकाशस्य संदिग्धत्वादिनिश्चय इत्यर्थः । उपमानोक्तेरन्यथासिद्धिमाशङ्क्याह—तेनेति । ह्यस्तनाद्यतनत्वादिना

कल्पतरुपरिमलः ।

मननं चान्वेषणमिति व्याख्यातत्वाद्विज्ञानं ध्यानं, तस्य वैशिष्ट्यं श्रुत्युपात्तश्रवणमननापेक्षमिति वक्तुं शक्यम्; "आत्मनो वा अरे दर्शनेन श्रवणेन मया विज्ञानेने"त्यादिश्रुतिषु विज्ञानशब्दस्य ध्याने बहुशः प्रयोगदर्शनात्, उपासनारूपं ध्यानमेव चात्रानुष्ठानाय विधातव्यं, न तु तत्फलरूप. सगुणसाक्षात्कारः, तथापि सन्प्रत्यययोगात्फलरूपतया निरुपाधीच्छाविषयः साक्षात्कार एव ग्राह्य इत्यभिप्रायेण टीकाकृता स्वयं साक्षात्कारहेतुतया ध्यानमुपन्यस्य त्रिभ्योऽपि वैशिष्ट्यं साक्षात्कारस्य विवक्षितमिति पूर्वैभ्य इत्यनेन दर्शितत्वात् श्रवणमननध्यानेभ्य इत्युक्तम् । एवं च फलसाक्षात्कारे विधिसरूपोऽयमर्थवादः; उपासनाविधिस्तु "य य इहात्मान"मित्यादिफलवाक्येष्वेवेति तात्पर्यम् । यद्यपि दहरविद्याफलब्रह्मलोकावाप्त्यर्थिनः स्वय-मेतच्छास्त्रविचाराधीने श्रवणमनने न सम्भवतः, सर्वतो विरक्तस्य मुमुक्षुरेवैतच्छास्त्राधिकारात्; तथापि विचारितैतच्छा-स्त्राचार्योपदेशाधीने दहरोपासनापेक्षितवाक्यार्थमात्रविषये ते विवक्षिते इति द्रष्टव्यम् । ननु पुरेणाधिकरणेन सहाधेयेन सता ब्रह्मणा सम्बद्धत्वमिति टीकोक्तमयुक्तम्; षष्ठ्या अधिकरणवाचिताभावात्, सप्तम्या वेदमाधिकरणवाचितात्, नच—पुरमध्यगतवेदमाधेयस्य जीवस्य पुराधेयत्वमर्थतः सिध्यति, प्रासादमध्यगते पर्यङ्के शयानस्येव प्रासादे शयनं, तदर्थतः सिध्यदुदाहृतटीकयोक्तमिति—वाच्यम्; वेदमाधेयो जीव इतीदानीमसिद्धेः । आधेयत्वविशेषहेतुभ्यां ब्रह्मात्र जीव इति निश्चयमुपजीव्य खलु अनिर्दिष्टाधेयस्य वेदमनः संनिहित. स एवाधेयतयाऽन्वेतील्यग्रे टीकाकृदक्षयतीत्या-शङ्क्या तत्तात्पर्यमाह—समासेति । समासे षष्ठ्यभिधेयं सम्बन्धसामान्यं सप्तम्यर्थतया बुद्धिसन्निहिते आधारा-धेयभावे पर्यवस्यतीत्यर्थः । यद्यपि यथाभाष्यं स्वस्वामिभावं षष्ठ्यर्थमङ्गीकृत्याधेयत्वहेतुमनपेक्ष्य विशेषहेतुनैव लभ्यं पुरस्वामिभूतं ब्रह्म जीव इति निश्चयमुपजीव्य सन्निहितस्य तस्य वेदमाधेयत्वेनान्वय उपपादयितुं शक्यः, षष्ठ्याः स्वस्वामिभावार्थकत्वं च विशेषहेतूपपादनार्थं टीकाकृतोऽप्यपेक्षणीयमेव; तथाप्याधेयत्वहेतुरपि टीकायामुपन्यस्त इति तदुपपादनप्रकारोऽयं दर्शितः । एवं च विकल्पमुखेन षष्ठ्या अर्थद्वयमवतार्य आधेयत्वविशेषहेतोर्योजनं कार्यम् ॥ आकाशस्य संदिग्धत्वादिति । ननु महदिदं साहसवचनं, यत् स्वनामश्रुतिसमर्पितो भूताकाशः संदिग्धो निरूढि-

अन्तरेव समाहिते' (छा० ८।१।३) इत्यादि । तत्र पुण्डरीकदहरत्वेन प्राप्तदहरत्वस्याकाशस्य प्रसिद्धाकाशोपम्येन दहरत्वं निवर्तयन्भूताकाशत्वं दहरस्याकाशस्य निवर्तयतीति गम्यते । यद्यप्याकाशशब्दो भूताकाशे रूढः; तथापि तेनैव तस्योपमा नोपपद्यत इति भूताकाशशङ्का निवर्तिता भवति । नन्वेकस्याप्याकाशस्य बाह्याभ्यन्तरत्वकल्पितेन भेदेनोपमानोपमेयभावः संभवतीत्युक्तम् । नैवं संभवति; अगतिका हीयं गतिः, यत्काल्पनिकभेदाश्रयणम् । अपिच कल्पयित्वाऽपि भेदमुपमानोपमेयभावं वर्णयतः परिच्छिन्नत्वादभ्यन्तराकाशस्य न बाह्याकाशपरिमाणत्वमुपपद्येत । ननु परमेश्वरस्यापि 'ज्यायानाकाशात्' (शत० ब्रा० १०।६।३।२) इति श्रुत्यन्तरात्रैवाकाशपरिमाणत्वमुपपद्यते । नैष दोषः; पुण्डरीकवेष्यनप्राप्तदहरत्वनिवृत्तिपरत्वाद्वाक्यस्य न तावत्प्रतिपादनपरत्वम् । उभयप्रतिपादने हि वाक्यं भिद्येत । नच कल्पितभेदे पुण्डरीकवेष्यित आकाशैकदेशे द्यावापृथिव्यादीनामन्तः समाधानमुपपद्यते । 'एष आत्मापहतपाप्मा विजरो विमृत्युर्विशोको विजिघत्सोऽपिपासः सत्यकामः सत्यसंकल्पः' इति चात्मत्वापहतपाप्मत्वादयश्च गुणा न भूताकाशे संभवन्ति । यद्यप्यात्मशब्दो जीवे संभवति; तथापी-

भामती ।

'यावान्वाऽयमाकाशस्तावानेषोन्तर्हृदय आकाशः' इत्युपमानविरोधात् । तथाहि—तेन तस्योपमेयत्वं रामरावणयुद्धवत् । अगत्या भेदमारोप्य गतौ सत्यां न युज्यते ॥ अस्ति तु दहराकाशस्य ब्रह्मत्वेन भूताकाशभेदेनोपमानस्य गतिः । न चानवच्छिन्नपरिमाणमवच्छिन्नं भवति; तथा सत्यवच्छेदानुपपत्तेः । न भूताकाशमानत्वं ब्रह्मणोऽत्र विधीयते, येन 'ज्यायानाकाशात्' इति श्रुतिविरोधः स्यात्, अपि तु भूताकाशोपमानेन पुण्डरीकोपाधिप्राप्तं दहरत्वं निवर्तते । अपिच सर्व एवोत्तरे हेतवो दहराकाशस्य भूताकाशत्वं व्यासेधन्तीत्याह—नच कल्पितभेद इति । नापि दहराकाशो जीव इत्याह—यद्यप्यात्मशब्द इति । उपलब्धेरधिष्ठानं ब्रह्मणो देह इष्यते । तेनासाधारणत्वेन देहो ब्रह्मपुरं भवेत् ॥ देहे हि ब्रह्मोपलभ्यत इत्यसाधारणतया देहो ब्रह्मपुरमिति व्यपदिश्यते, न तु ब्रह्मविकारतया । तथा च ब्रह्मशब्दार्थो मुख्यो भवति । अस्तु वा ब्रह्मपुरं जीवपुरं, तथाऽपि यथा वत्सराजस्य पुरे उज्जिन्यां

वेदान्तकल्पतरुः ।

युद्धे भेदारोपः क्रियते—गगनं गगनाकारं सागरः सागरोपमः । रामरावणयोर्युद्धं रामरावणयोरिव ॥ इत्यत्र । अस्तु बोधपेक्षयाऽऽकाशे भेदारोपः, तथापि न बाह्याकाशतुल्यत्वं हार्दाकाशस्येत्याह—न चेति । यदि न्यूनत्वादार्दनभसो न बाह्येनोपमेयता, हन्ताधिकत्वाद् ब्रह्मणोऽपि न स्यादत आह—न भूताकाशेति । आधेयत्वादित्येत्प्रत्याह—उपलब्धेरिति । विशेषाच्चेत्येतादिराकरोति—तेनेति । मुख्याधेयत्वलागे हेतुमाह—तथा चेति । नन्वनिर्णी-

कल्पतरुपरिमलः ।

विषयः परमात्मा च संदिग्धः, षष्ठीस्वरसोपनेयवैशेषिकसम्बन्धलिङ्गवशाद् ब्रह्मशब्देन लक्षणीयो जीवो निश्चितः, स च भिन्नवाक्योपात्त समानवाक्योपात्तभूताकाशं परमात्मानं च निरस्य स्वयं वेदमाधेयतयाऽन्वेतीति । नैष दोषः; दहरोऽस्मिन्नन्तराकाश इत्यत्र वेदमावच्छेदोपाधिकस्य दहरत्वस्यार्थलभ्यत्वेऽपि साक्षाद् दहरत्ववचनमर्थवत्त्वार्थमाजानसिद्धं दहरत्वमुपस्थापयति, आकाशश्रुतिर्भूताकाश परमात्मानं वा, तयोः कतरस्य ग्रहणं कार्यमित्यनिर्णये सन्निधिवशाद् जीवस्य ग्रहणं नियम्यते । युद्धे इति गगनसागरयोरप्युपलक्षणम् । तदभिप्रायेणारोपग्रहणमप्यर्थवत् । गगनं गगनाकारमित्यत्रोपमालंकार इति मतमनुरुध्येत्युक्तम् । यदि तु गगनं गगनाकारमिति श्लोके नोपमालंकारः, किं तु भेदकल्पनमनपेक्ष्य अत्यन्ताभेदे निबध्यमानमौपम्यं नान्वेतीत्यन्वर्थनामाऽनन्वयालङ्कारः; अनन्वयिनोऽप्यौपम्यस्य निबन्धनमनुपमत्वद्योतनाय, यथा स्वमहिमप्रतिष्ठितत्ववचनमनाधारत्वद्योतनाय, यथा वा स्वयंदासत्ववचनं दासरहितत्वद्योतनायेति मतमनुरुध्यते, तदाऽपि नात्रानन्वयेन निर्वाहप्रत्याशा, अयमित्येषोऽन्तर्हृदय इति चोपमानोपमेयरूपयो परस्परव्यावर्तकविशेषणनिवेशनेन—उपाददे तस्य सहस्रारश्मिस्त्वष्टा नव निर्मितमातपत्रम् । स तदुक्तादविदूरमौलिर्बभौ पतद्गङ्गा इत्योत्तमाङ्गे ॥ इत्यत्रेव कल्पितभेदोपाधिकोपमाप्रभेदस्यैव वक्तव्यत्वात् । न च सोऽपि प्रकारोऽत्र वक्तुं शक्य इत्याह—अस्तु वेति । मुख्याधेयत्वाग इति । ननु—ब्रह्मशब्दमुख्यार्थलाभो न मुख्याधेयत्वलागे हेतुः, वक्ष्यमाणवत्सराजपुरदृष्टान्तेन ब्रह्मपुरे जीवस्य वेदमसम्भवात्, वेदमस्थस्य च मुख्यपुराधेयत्वोपपत्तेः, नच—ब्रह्मपुर इत्यत्र जीवसन्निध्यभावे जीवो वेदमाधेयो न सिध्येदिति—वाच्यम्, अनन्यथासिद्धस्वाभाविकदहरत्वलिङ्गेन ब्रह्मपुरत्वपक्षेऽप्यवश्यकल्पनीयवृत्त्यन्तरतयाऽन्यथासिद्धाया आकाशश्रुतेः प्रबलेन तस्य वेदमाधेयत्वसिद्धेरिति—चेत्, मैवम्; जीवस्वामिकत्वेन प्रसिद्धजीवसंबन्धस्य अप्रसिद्धपरब्रह्मपुरलोके, तदुपासनाविधित्वाभावे वैयर्थ्यप्रसङ्गात् । न हि मैत्रः क देशे वर्तत इति मैत्रान्वेषिणं

१ 'अपि' शब्दो न दृश्यते छ-पुस्तके ।

तरेभ्यः कारणेभ्यो जीवाशङ्कापि निवर्तिता भवति । न ह्युपाधिपरिच्छिन्नस्यारात्रोपमितस्य जीवस्य पुण्डरीकवेष्टनकृतं दहरत्वं शक्यं निवर्तयितुम् । ब्रह्माभेदविवक्षया जीवस्य सर्वगत-त्वादि विवक्ष्येतेति चेत्, यदात्मतया जीवस्य सर्वगतत्वादि विवक्ष्येत, तस्यैव ब्रह्मणः साक्षात्सर्वगतत्वादि विवक्ष्यतामिति युक्तम् । यदप्युक्तं—ब्रह्मपुरमिति जीवेन पुरस्योपलक्षितत्वाद्ब्रह्म इव जीवस्यैवेदं पुरस्वामिनः पुरैकदेशवर्तित्वमस्त्विति । अत्र ब्रूमः—परस्यैवेदं ब्रह्मणः पुरं सच्छरीरं ब्रह्मपुरमित्युच्यते; ब्रह्मशब्दस्य तस्मिन्मुख्यत्वात् । तस्याप्यस्ति पुरेणानेन संबन्धः, उपलब्ध्यधिष्ठानत्वात् । ‘स एतस्माज्जीवघनात्परात्परं पुरिशयं पुरुषमीक्षते’ (प्र० ५।५) ‘स वा अयं पुरुषः सर्वासु पूर्षु पुरिशयः’ (बृ० २।५।१८) इत्यादिश्रुतिभ्यः । अथवा—जीवपुर एवास्मिन्ब्रह्म संनिहितमुपलक्ष्यते । यथा शालग्रामे विष्णुः संनिहित इति, तद्वत् । ‘तद्यथेह कर्मचितो लोकः क्षीयत एवमेवामुत्र पुण्यचितो लोकः क्षीयते’ (छा० ८।१।६) इति च कर्मणामन्तवत्फलत्वमुक्त्वा ‘अथ य इहात्मानमनुविद्य ब्रजन्त्येतांश्च सत्यान्कामांस्तेषां सर्वेषु लोकेषु कामचारो भवति’ इति प्रकृतदहराकाशविज्ञानस्यानन्तफलत्वं वदन्परमात्मत्वमस्य सूचयति । यदप्येतदुक्तम्—न दहरस्याकाशस्यान्वेष्टव्यत्वं विजिज्ञासितव्यत्वं च श्रुतं; परविशेषणत्वेनोपादानादिति । अत्र ब्रूमः—‘यद्याकाशो नान्वेष्टव्यत्वेनोक्तः स्यात्, ‘यावान्वा अयमाकाशस्तावानेषोऽन्तर्हृदय आकाशः’ इत्याद्याकाशस्वरूपप्रदर्शनं नोपयुज्येत । नन्वेतदप्यन्तर्वर्तिवस्तुसद्भावप्रदर्शनायैव प्रदर्श्यते, ‘तं चेद्भूर्यदिदमस्मिन्ब्रह्मपुरे दहरं पुण्डरीकं वेष्टम दहरोऽस्मिन्नन्तराकाशः किं तदत्र विद्यते यदन्वेष्टव्यं यद्वाव विजिज्ञासितव्यम्’ इत्याक्षिप्य परिहारावसर आकाशोपम्योपक्रमेण द्यावापृथिव्यादीनामन्तःसमाहितत्वदर्शनात् । नैतदेवम् । एवं हि सति यदन्तः समाहितं द्यावापृथिव्यादि तदन्वेष्टव्यं विजिज्ञासितव्यं चोक्तं

भामती ।

मैत्रस्य सङ्ग भवति, एवं जीवस्य पुरे ह्यपुण्डरीकं ब्रह्मसदनं भविष्यति, उत्तरेभ्यो ब्रह्मलिङ्गेभ्यो ब्रह्मणोऽवधारणात् । ब्रह्मणो हि बाधके प्रमाणे बलीयसि जीवस्य च साधके प्रमाणे सति ब्रह्मलिङ्गानि कथंचिदभेदविवक्षया जीवे व्याख्यायन्ते । न चेह ब्रह्मणो बाधकं प्रमाणम्, साधकं वाऽस्ति जीवस्य । ब्रह्मपुरव्यपदेशश्चोपपादितो ब्रह्मोपलब्धिस्थानतया । अर्भकौ-कस्त्वं चोक्तम् । तस्मात् सति संभवे ब्रह्मणि तद्विज्ञानां नाब्रह्मणि व्याख्यानमुचितमिति ब्रह्मैव दहराकाशो न जीवभूताकाशाविति । श्रवणमननमनुविद्य ब्रह्मानुभूय चरणं चारस्तेषां कामेषु चरणं भवतीत्यर्थः । स्यादेतत्—दहराकाशस्यान्वेष्टव्यत्वे सिद्धे तत्र विचारो युज्यते, नतु तदन्वेष्टव्यम्, अपितु तदाधारमन्यदेव किंचिदित्युक्तमित्यनुभाषते—यदप्येतदिति । अनुभाषितं तद्वृषयति—अत्र ब्रूम इति । यद्याकाशाधारमन्यदन्वेष्टव्यं भवेत्, तदेवोपरि व्युत्पादनीयं, आकाशव्युत्पादनं तु कोपयुज्यत इत्यर्थः । चोदयति—नन्वेतदपीति । आकाशकथनमपि तदन्तर्वर्तिवस्तुसद्भावप्रदर्शनायैव । अथाकाशपरमेव कस्मान्न भवतीत्यत आह—तं चेद्भूर्युरिति । आचार्येण हि ‘दहरोऽस्मिन्नन्तराकाशस्तस्मिन् यदन्तस्तदन्वेष्टव्यं तद्वाव विजिज्ञासितव्यम्’ इत्युपदिष्टेऽन्तेवासिनाऽऽक्षिप्तम्—‘किं तदत्र विद्यते यदन्वेष्टव्यम्’ । पुण्डरीकमेव तावत्सूक्ष्मतरं, तद्वरुद्धमाकाशं सूक्ष्मतमम् । तस्मिन्सूक्ष्मतमे किमपरमस्ति । नास्त्येवेत्यर्थः । तत्र किमन्वेष्टव्यमिति । तदस्मिन्नाक्षेपे परिसमाप्ते समाधानावसर आचार्यस्याकाशोपमानोपक्रमं वचः—‘उभे अस्मिन् द्यावापृथिवी समाहिते’ इति । तस्मात्पुण्डरीकावरुद्धाकाशाश्रये द्यावापृथिव्यावेवान्वेष्टव्ये उपदिष्टे, नाकाश इत्यर्थः । परिहरति—नैतदेवम् । एवं हीति । स्यादेतत्—एवमेवैतत् । नो खल्वभ्युपगमा एव दोषत्वेन चोद्यन्त इत्यत आह

वेदान्तकल्पतरुः ।

ताथेयं वेष्टम संनिहितपुरस्वामिना संबध्यत इत्युक्तत्वात्कथं जीवपुरे ब्रह्मसदनलाभोऽत आह—उत्तरेभ्य इति । संनिधि-लिङ्गेर्बाध्यत इत्यर्थः । ननु लिङ्गानि ब्रह्माभेदपराणि, नेत्याह—ब्रह्मणो हीति । ब्रह्मणि बाधकं जीवे च साधकं प्रमाणं नास्ति; ब्रह्मबाधकत्वेन जीवसाधकत्वेन चेष्टस्य संनिधिलिङ्गेर्बाधादित्यर्थः । अपि चासिद्धो जीवसंनिधिः, पुरस्य ब्रह्मसबन्धोपपादनाद् ब्रह्मशब्देन जीवाऽनभिधानादित्याह—ब्रह्मपुरव्यपदेशश्चेति । ‘अथ य इहात्मानम्’ इति भाष्यस्थश्रुतावनु-शब्दार्थमाह—श्रवणेति । विदेरर्थमाह—अनुभूयति । साक्षात्कृत्येत्यर्थः । काम्यन्त इति कामा विषया । चारः उपलब्धिः । आद्यसंशयस्थपूर्वपक्षमनूय सिद्धान्तयति—स्यादेतदित्यादिना । भाष्ये द्यावापृथिव्याद्यन्वेष्टव्यत्वापत्तिरिष्टा-

स्यात्, तत्र वाक्यशेषो नोपपद्येत । ‘अस्मिन्कामाः समाहिताः’ ‘एष आत्माऽपहतपाप्मा’ इति हि प्रकृतं द्यावापृथिव्यादिसमाधानाधारमाकाशमाकृष्य ‘अथ य इहात्मानमनुविद्य ब्रजन्येतांश्च सत्यान्कामान्’ इति समुच्चयार्थेन चशब्देनात्मानं कामाधारमाश्रितांश्च कामान्विज्ञेयान्वाक्यशेषो दर्शयति । तस्माद्वाक्योपक्रमेऽपि दहर एवाकाशो हृदयपुण्डरीकाधिष्ठानः सहान्तःस्थः समाहितैः पृथिव्यादिभिः सत्यैश्च कामैर्विज्ञेय उक्त इति गम्यते । स चोक्तेभ्यो हेतुभ्यः परमेश्वर इति ॥ १४ ॥

गतिशब्दाभ्यां तथा हि दृष्टं लिङ्गं च ॥ १५ ॥

भामती ।

—तत्र वाक्यशेष इति । वाक्यशेषो हि दहराकाशात्मवेदनस्य फलवत्त्वं ब्रूते, यच्च फलवत् तत्कर्तव्यतया चोद्यते, यच्च कर्तव्यं तदिच्छतीति ‘तदन्वेष्टव्यं तद्वाव विजिज्ञासितव्यम्’ इति तद्दहराकाशविषयमवतिष्ठते । स्यादेतत्—द्यावापृथिव्यावेवात्मानौ भविष्यतः, ताभ्यामेवात्मा लक्षयिष्यते, आकाशशब्दवत् । ततश्चाकाशाधारौ तावेव परामृश्येते इत्यत आह—अस्मिन्कामाः समाहिताः प्रतिष्ठिताः । एष आत्मापहतपाप्मेति । अनेन हि प्रकृतं द्यावापृथिव्यादिसमाधानाधारमाकाशमाकृष्य द्यावापृथिव्यभिधानव्यवहितमपीति शेषः । ननु सत्यकामज्ञानस्यैतत्फलं, तदनन्तरं निर्देशात्, न तु दहराकाशवेदनस्येत्यत आह—समुच्चयार्थेन चशब्देनेति । ‘अस्मिन्कामाः’ इति च ‘एषः’ इति चैकवचनान्तं न द्वे द्यावापृथिव्यौ पराब्रह्ममर्हतीति दहराकाश एव पराब्रह्म इति समुदायार्थः । तदनेन क्रमेण ‘तस्मिन्वदन्तः’ इत्यत्र तच्छब्दोऽनन्तरमप्याकाशमतिलङ्घ्य हृत्पुण्डरीकं परामृशतीत्युक्तं भवति । तस्मिन् हृत्पुण्डरीके यदान्तराकाशं तदन्वेष्टव्यमित्यर्थः ॥ १४ ॥ गतिशब्दाभ्यां तथा हि दृष्टं लिङ्गं च । उत्तरेभ्य इत्यस्य प्रपञ्चः । एतमेव दहराकाशं प्रक्रम्य वताहो कष्टमिदं वर्तते जन्तूनां, तत्त्वावबोधविकलानां, यदेभिः स्वाधीनमपि ब्रह्म न प्राप्यते । तद्यथा चिरंतननिरुद्धनिविडमलपिहितानां कलधौतशकलानां पथि पतितानामुपर्युपरि संचरद्भिरपि पान्थैर्धनयद्भिर्प्रावखण्डनिवहविभ्रमेणेतानि नोपादीयन्त इत्यभिसंधिमती साङ्गतमिव सखेदमिव श्रुतिः प्रवर्तते—‘इमाः सर्वाः प्रजा अहरहर्गच्छन्त्य एतं ब्रह्मलोकं न विन्दन्ति’ इति । स्वापकाले हि सर्व एवायं विद्वानविद्वांश्च जीवल्लोको हृत्पुण्डरीकाश्रयं दहराकाशाख्यं ब्रह्मलोकं प्राप्तोऽप्यनाद्यविद्यातमः पटलपिहितदृष्टितया ब्रह्मभूयमापन्नोऽहमस्मीति न वेद । सोऽयं ब्रह्मलोकशब्दस्तद्वतिश्च प्रत्यहं जीवलोकस्य दहराकाशस्यैव ब्रह्मलोकतामाह तुः । तदेतदाह भाष्यकारः

वेदान्तकल्पतरुः ।

पादनमिति शङ्कते—स्यादेतदिति । तर्हि “अथ य इहात्मानम्” इत्यात्मशब्दः कथमत आह—ताभ्यामिति । तथा च भूताकाशस्य दहरत्वसिद्धिरित्यर्थः । अस्मिन्कामा इत्यस्मिन्शब्देन द्यावापृथिव्याधार आकाश एव परामृश्यते समानाधारत्वप्रत्यभिज्ञानाद्, न द्यावापृथिव्यौ, तथा चैष इति, आत्मेति, तदुपरितनशब्दाभ्यामप्याकाश एव निर्दिष्ट इत्याह—अनेन हीति । आकृष्येति भाष्ये व्यवधानं सूचितम् । व्यवहितस्य ह्याकर्षणं तत्कथयति—द्यावापृथिव्यादीति । “उमे अस्मिन् द्यावापृथिवी अन्तरेव समाहिते” इति पूर्ववाक्ये आकाशनिर्देशानन्तरं द्यावापृथिव्यादिनिर्देशाद् व्यवधानम् । एताश्च सत्यान्कामान् इत्यात्मशब्दानन्तरं कामनिर्देशात्सर्वेषु लोकेषु कामचारो भवतीति फलश्रवणं गुणविज्ञानस्यैवेति शङ्कते—नन्वि-ति । चकाराहुणगुणिनोर्ज्ञेयत्वे समुच्चयावगमात्समुच्चितोपास्तिकफलं कामचार इति परिहारार्थः । पूर्वत्राव्यवहितद्यावापृथिव्यानुपेक्ष्यास्मिन्शब्देन प्रत्यभिज्ञानादाकाशमेव परामृश्यत इत्युक्तं, तत्रैव हेलन्तरमाह—अस्मिन्कामा इति चेति । लक्षितात्मन ऐक्येऽपि पूर्व शब्दतोऽनुपाते नैकवचनपरामृश्यता—इत्यर्थः । यदि दहराकाशस्य विज्ञेयत्वं, कथं तर्हि तदाधेयस्य

कल्पतरुपरिमलः ।

प्रति वत्सराजपुरे वसतीति वाक्ये वत्सराजपुरलोकिः पुरान्तरव्यावर्तनेनेवात्र ब्रह्मपुरलोकिः प्रकारान्तरेण साफल्यमश्रुवीत, दहरत्ववचनं तु जीवगतस्वाभाविकदहरत्वविषयत्वाभावेऽपि दहरपुण्डरीकावच्छेदेन ब्रह्मणो यावद्दहरत्वं भवति तावदपेक्षयाऽधिकं “तस्यान्ते सुषिरं सूक्ष्मं तस्मिन्सर्वं प्रतिष्ठितमिति श्रुत्यन्तरात्रातद्दह्यपुण्डरीकाप्रसुषिरावच्छेदोपाधिकमत्यन्तसौक्ष्म्यं लभयितुमिति साफल्यं नेतुं शक्यम् । तस्माद्युक्तमुक्तं ब्रह्मशब्दमुख्यार्थानुसरणं मुख्याधेयत्वत्यागहेतुरिति ॥ नैकवचनपरामृश्यतेति । ननु—मा भूद् द्यावापृथिवीशब्दो ब्रह्मलक्षकः । “उमे अस्मिन् द्यावापृथिवी” इत्यादिके “यच्चाख्येहास्ति यच्च नास्ति सर्वं तदस्मिन् समाहितमिति” इत्यन्ते द्यावापृथिव्यादिसमाधानवाक्ये उक्तानुक्तसकलवस्तुसंग्रहाथी यः सर्वशब्दः स सर्वात्मकब्रह्मप्रतिपादकोऽस्तु; तस्यान्ते सुषिरं सूक्ष्मं तस्मिन्सर्वं प्रतिष्ठितमिति तैत्तिरीयके सर्वशब्देनैव दहरपुण्डरीकोर्ध्वसुषिरवर्त्युपास्यप्रतिपादनदर्शनात्, ततश्चैकवचनान्तेन सर्वशब्देन प्रकृतं दहराकाशान्तर्वर्त्युपास्यमिहैकवचनान्तेन पराब्रह्मं योग्यमिति—चेत्, तथा सति तदनन्तरं “तं चेद् ब्रूयुरस्मिंश्चेदिदं ब्रह्मपुरे सर्वं समाहितं सर्वाणि च

दहरः परमेश्वर उत्तरेभ्यो हेतुभ्य इत्युक्तम् । त एवोत्तरे हेतव इदानीं प्रपञ्च्यन्ते । इतश्च परमेश्वर एव दहरः, यस्माद्दहरवाक्यशेषे परमेश्वरस्यैव प्रतिपादकौ गतिशब्दौ भवतः—‘इमाः सर्वाः प्रजा अहरहर्गच्छन्त्य एतं ब्रह्मलोकं न विन्दन्ति’ (छा० ८।३।२) इति । तत्र प्रकृतं दहरं ब्रह्मलोकशब्देनाभिधाय तद्विषया गतिः प्रजाशब्दवाच्यानां जीवानामभिधीयमाना दहरस्य ब्रह्मतां गमयति । तथा ह्यहरहर्जीवानां सुषुप्तावस्थायां ब्रह्मविषयं गमनं दृष्टं श्रुत्यन्तरे—‘सता सोम्य तदा संपन्नो भवति’ (छा० ६।८।१) इत्येवमादौ । लोकेऽपि किल गाढं सुषुप्तमाचक्षते ‘ब्रह्मीभूतो ब्रह्मतां गतः’ इति । तथा ब्रह्मलोकशब्दोऽपि प्रकृते दहरे प्रयुज्यमानो जीव-

भामती ।

इतश्च परमेश्वर एव दहरो यस्माद्दहरवाक्यशेष इति । तदनेन गतिशब्दौ व्याख्यातौ । ‘तथाहि दृष्टम्’ इति सूत्रावयवं व्याचष्टे—तथाह्यहरहर्जीवानामिति । वेदे च लोके च दृष्टम् । यद्यपि सुषुप्तस्य ब्रह्मभावे लौकिकं न प्रमाणान्तरमस्ति, तथापि वैदिकीमेव प्रसिद्धिं स्थापयितुमुच्यते, ईदृशी नामेयं वैदिकी प्रसिद्धिर्यल्लोकेऽपि गीयत इति । यथा श्रुत्यन्तरे यथा च लोके तथेह ब्रह्मलोकशब्दोऽपीति योजना । ‘लिङ्गं च’ इति सूत्रावयवव्याख्यानं चोद्य-

वेदान्तकल्पतरुः ।

विज्ञेयलोपदेशोऽत आह—तदनेनेति । एतमेव दहराकाशं प्रकम्य श्रुतिः प्रवृत्त इत्यन्वयः । धनायद्भिः धनेच्छा-
वद्भिः । यद्यपि सुषुप्तौ ब्रह्मप्राप्तिर्न लोकसिद्धा, तथापि वेदसंस्कृतजनप्रसिद्ध्या वेदस्य तत्र तात्पर्यं गम्यत इत्याह—तथा

कल्पतरुपरिमलः ।

भूतानि सर्वे चैव कामा यदैतदेवाप्नोति प्रध्वंसते वा किं ततोऽतिशिष्यते” इति वर्णिते शिष्याणामाक्षेपे “स ब्रूयात् न तस्य जरयैतद् जीर्यति न वधेनास्य हन्यते एतत्सत्यं ब्रह्मपुरमस्मिन्कामा समाहिता.” इत्याचार्यकर्तव्यपरिहारोक्तौ कामादिसर्वसमाधानाधारस्य सत्यब्रह्माख्यपुरतया देहरूपवितथब्रह्मपुरजराप्रध्वंसानुविधायिनो ‘जराप्रध्वंसौ न स्तः’ इत्यु-
क्तिर्न सङ्गच्छते; समाधानाधारस्य त्वया भूताकाशताया एव वक्तव्यत्वात् तस्य च सत्यत्वब्रह्मत्वाधारान्तरनिरपेक्षधारक-
लोत्तययोगादिति भावः । यदि दहराकाशस्य विज्ञेयत्वमिति । ननु—“तस्मिन्यदन्त”रित्यादौ नास्त्युपास्यस्वरूप-
विज्ञेयलोपदेशो येन दहरस्य विज्ञेयलोपदेशालभदोषः शङ्क्येत, किं लविधेयश्रवणमननसाक्षात्कारेच्छाविषयत्वानुवादमात्रं;
तथैव टीकायां व्याख्यातत्वात्, तदनुवादश्च फलवाक्यविधित्सितगुणगुणविषयोपासनास्त्यर्थः पर्यवस्यति, स्तुतिवाक्यस्य
नास्ति यावदुपास्तविषयत्वनियमः; दहरगुणजातमपि श्रवणमननभाभ्यामन्वेष्टव्यं साक्षात्कर्तुमेष्टव्यं चेति उपास्यैकदेशप्र-
शंसया गुणगुणभयविषयोपासनास्तुतिलाभात्, द्रव्यदेवताविशिष्टयागविधीना यदष्टाकपालो भवतीत्यादिषु द्रव्यमात्रविष-
यया, वायुवै क्षेपिष्ठा देवतेत्यादिषु देवतामात्रविषयया च प्रशंसया स्तुतिदर्शनात्, अतो दहराधेयविषयान्वेष्टव्यत्वादिक-
थनस्य न काचिदनुपपत्तिः । छान्दोग्यविवरणे च भाष्यकारैरिदं वाक्यं दहराधेयविषयतयैव व्याख्यातम्—‘तस्मिन्नाका-
शाख्ये ब्रह्मणि यदन्तर्मध्ये तद्वाव तदेव विशेषेण जिज्ञासितव्यं ज्ञातुमेष्टव्यं गुर्वाश्रयश्रवणाद्युपायैरन्विष्य साक्षात्करणीय-
मित्यर्थः’ इति । तस्मादस्थान इयमाशङ्का । परिहारोऽप्युक्तः, तस्मिन्नित्यस्याव्यवहिते दहराकाशे स्थिते व्यवहितपुण्डरीक-
परामर्शिलकल्पनाऽयोगात्, “तस्मिन्य”दित्यादिनपुंसकलिङ्गानां प्राक् पुंलिङ्गनिर्दिष्टदहराकाशेऽनन्वयाच्च, दहराकाशस्य
हृत्पुण्डरीकस्थताया दहरोऽस्मिन्नन्तराकाश इत्युक्ततया पुनस्तत्कीर्तनवैयर्थ्याच्च, “त चेत् ब्रूयु”रित्यादिशिष्यप्रश्नवाक्ये
“दहरोऽस्मिन्नन्तराकाशः किं तदत्र विद्यते यदन्वेष्टव्य”मित्याद्युक्त्या पूर्वमाचार्येण दहराकाशान्तर्वर्तिन एवान्वेष्टव्यत्वा-
दिकमुक्तमिति स्पष्टं प्रतीयमानतया तद्विरोधाच्चेति—चेत्, उच्यते; विजिज्ञासितव्यमित्यत्रैवोपासनाविधिरित्यपि टीकायां
व्याख्यानान्तरं दर्शितम् । वाक्यशेषो हि दहराकाशात्मवेदनस्य फलवत्त्वं ब्रूते । यच्च फलवत्तत्कर्तव्यतया चोद्यते, यत्क-
र्तव्यं तदिच्छतीति तदन्वेष्टव्यं तद्वाव विजिज्ञासितव्यमिति दहराकाशविषयमेवावतिष्ठत इति । एवं चात्र विधेयस्योपासनस्य
साधनत्वप्राप्तेच्छानुवाद इत्युक्तं भवति । अयमेव पक्षो भाष्याभिमत इत्यनुपदमेव दर्शयिष्यते, तदवलम्बनेनात्र शङ्क्यम् ।
परिहारोऽपि नायुक्तः, यतः “तस्मिन् यदन्त”रित्यत्र यत्पदं वक्ष्यमाणद्यावापृथिव्यादिसकलविशेषणविशिष्टदहराकाशपरम्;
अन्यथा फलवाक्ये एताश्च सत्यान्कामानिति केषाचिद्गुणानां विशिष्य ग्रहणस्येतरपरिसंख्यार्थत्वादितराणि द्यावापृथिव्या-
दीन्यपहतपाप्मत्वादीनि च केवलं स्तुत्यर्थं वर्णितानि न त्पास्यकोटिप्रविष्टानीति शङ्कया तेषामुपासना न सिध्येत् । न च
वाच्यम् “एतांश्च सत्यान् कामा”निति सकल्पजाः पित्रादयो गृहीताः, सकल्पादेवास्य पितरः समुत्तिष्ठन्तीत्यादि प्रकृत्य
त इमे सत्याः कामा इति निर्दिष्टत्वात्, तेषां च फलरूपाणामुपास्यगुणत्वाभावादुपासनस्याप्राप्तौ तत्प्राप्त्यर्थं तत्तत्कीर्तनं
स्यादिति; अस्मिन्कामाः समाहिता इत्यादिवाक्ये फलानामप्युपास्यगुणत्वस्य प्रतिपादितत्वेन तत एव तेषामप्युपास्यत्वप्राप्तेः ।
अतः सकलविशेषणविशिष्टस्य दहराकाशस्योपासनाऽनुप्रवेशसिद्धये “तस्मिन्यदन्त”रिति पुनः कीर्तनमिति न तद्वैयर्थ्यम् ।

वेदान्तकल्पतरुः ।

पीति । कर्मधारयस्य षष्ठीसमासाद्वलीयस्त्वालिङ्गोपन्यासवैयर्थ्यमाशङ्क्याभ्युच्चयार्थत्वेन परिहरति—अत्र तावदित्यादिना । षष्ठे स्थितम्—स्थपतिर्निषादः स्यात् शब्दसामर्थ्यात् । (जै. सू. अ. ६ पा. १ सू. ५१) रौद्रीमिष्टि विद्यायाग्रायते एतया निषादस्थपतिं याजयेदिति । तत्र निषादस्थपतिश्चैवर्णिकानामन्यतमः, उतान्यः, इति संदेहेऽग्निविद्यावत्त्वेन समर्थत्वादन्यादेऽपि निषादानां स्थपतिः स्वामीति शब्दप्रवृत्तिसम्भवादन्यतम इति प्राप्तेऽभिधीयते । निषाद एव स्थपतिः स्यात्कर्मधारयश्च समासः, निषादशब्दस्य श्रौतार्थलाभेन शब्दसामर्थ्यात्, षष्ठीसमासे तु संबन्धो लक्ष्येत षष्ठ्यश्रवणात् समासस्थषष्ठीलोपोऽपि शब्दाभावत्वाच्चैव षष्ठ्यर्थबोधी द्वितीयायाश्च प्रत्येक निषादस्थपतिशब्दाभ्यां संबन्धसंभवे सति नाश्रुतषष्ठी कल्प्या । तस्मान्निषाद एव स्थपतिरिति । तदप्याधिक्यमुक्तं सूत्रकारेण चकारं प्रयुज्जानेनेत्यर्थः । सूत्रा-

कल्पतरुपरिमलः ।

अत एव “किं तदत्र विद्यते” इत्येतदप्युपपद्यते, तस्य दहराकाशे किं विशेषणजातं वर्तत इत्येतत्परत्वात् । “अव्यवहितपरामर्शसंभवे तस्य द्वादशशतं दक्षिणे”त्यादाविव व्यवहितपरामर्शः, “शक्यमञ्जलिभिः पातुं वाता केतकगन्धयः” इत्यत्रेव लिङ्गसामान्यविवक्षया नपुंसकलिङ्गं चोपपद्यते । एवं “तस्मिन् यदन्तः” इत्यस्य सकलविशेषणविशिष्टोपासनासिद्धये तावद्विशिष्टपरामर्शित्वं भाष्यकारैः स्पष्टं प्रतिपादितम् । तस्माद्वाक्योपक्रमेऽपि दहर एवाकाशो हृदयपुण्डरीकाधिष्ठानः सहान्तः समाहितैः पृथिव्यादिभिः सत्यैश्च कामैर्विज्ञेय इति गम्यत इति । तस्मादाशङ्का परिहारश्चेत्युभयमप्युपपद्यत एव । एवमुत्पत्तिवाक्यत एव सर्वेषां दहरगुणानामुपास्यत्वे सिद्धे फलवाक्ये सत्यकामशब्देन केषांचिद् गुणानां प्रशंसार्थोऽव्युत्पादनुवादः—“तद्य एवैतावर च प्यं चार्णवौ ब्रह्मलोके ब्रह्मचर्येणानुविन्दन्ति तेषामेवैष ब्रह्मलोकस्तेषु सर्वेषु लोकेषु कामचारो भवती”ति वाक्ये ब्रह्मलोकगतार्णवयोरिवेति तात्पर्यम् । छान्दोग्यविवरणे “तस्मिन् यदन्तः” इत्यादेर्व्याख्यानं त्वेवमपि व्याख्यातुं शक्यमिति वैभवाभिप्रायम् । तदनुसृत्य च टीकायां साक्षात्कारेच्छाविषयतया व्याख्यानान्तरमिति न विरोधः ॥ अभ्युच्चयार्थत्वेनेति । नरपतिराजकुमारादिशब्द इव ब्रह्मलोकशब्दे लोकवेदयोः सत्यलोकपरतया षष्ठीसमासः प्रसिद्धतरः । शीघ्रोपस्थितिकप्रसिद्धतरसमासग्रहणे च न निषादस्थपतिन्याया (जै. सू. अ. ६ पा. १ सू. ५१) वतार इति अधिकशङ्कानिराकरणार्थमभ्युच्चयापेक्षेति भावः । अग्निविद्यावत्त्वेन समर्थत्वादिति । ननु—अनयोक्तिभङ्गा निषादस्याग्निविद्याराहित्येनासामर्थ्यमुक्तं भवति, नैतदुपपद्यते; ब्राह्मणकर्तृकाधाननिष्पाद्यस्याहवनीयादेर्निषादेन संपादयितुमशक्यतया पावमानेष्टवमिहोत्रहवणीवन्निषादकर्तृकायामिष्टावतिदेशाभावेन तदुपसहारसामर्थ्यानपेक्षणात्, विद्यावत्त्वेन सामर्थ्यं तु विद्याप्रयुक्तिकल्पनयोपपद्यते, त्रैवर्णिकानामपि स्वस्वशाखाध्ययनस्यैव विहितत्वेन शाखान्तरवेदान्तरात्राज्ञामन्त्रोपसंहारार्थं विद्याप्रयुक्तिकल्पनाऽवश्यभावेन तत्कल्पनागौरवाविशेषादिति—चेत्, उच्यते; षष्ठीसमासाश्रयणेनाग्नयतिदेशाबाधसंभवे तद्वाधक कर्मधारयो नाश्रयणीयः, त्रैवर्णिकानां तु शाखान्तराद्यान्नातविद्याप्रयुक्तिर्नानयेच्छाऽपेक्षणीया कित्वावश्यकनित्यनैमित्तिककर्मानुष्ठानतदुपयोगिकृत्स्नन्यायविचारार्थत्वेनाक्षितैवास्तीति तात्पर्यम् ॥ निषाद एव स्थपतिः स्यादिति । ननु—अत्र कर्मधारयबलीयस्त्वे का युक्तिः? यतः षष्ठीसमासे लक्षणा न प्रसज्यते, ऐक्यस्य कर्मधारय इव संबन्धस्य षष्ठीसमासे ससर्गमर्यादया प्रतीतिसंभवात्, नच—विग्रहवाक्ये विभक्त्यर्थस्य संबन्धस्य समासेऽपि प्रकारत्वनियमात्तन्निर्वाहार्थं तत्र लक्षणाऽपेक्षास्तीति—शङ्कनीयम्, पर्वतो वह्निमानित्यत्र मतुवर्थस्य पक्षसाध्यसंबन्धस्येव विभक्त्यर्थसंबन्धस्यापि ससर्गमर्यादया प्रतीत्युपपत्तेः, तस्मात्लक्षणादोषोक्तिरयुक्ता । द्वितीयायाः प्रत्येकसंबन्धोक्तिरप्ययुक्ता, समासान्तर्वर्तिन्या विभक्तेः “सुपो धातुप्रातिपदिकयो” इति लोपानुशासनेन समासोत्तरविभक्तेरुपसर्जनान्वयानङ्गीकारात् । न च षष्ठ्या द्वितीयाया वा लोपोऽङ्गीकार्य इति विशये बुद्धिसन्निहिताया द्वितीयाया एवाङ्गीकार्य इत्यत्र तात्पर्यं वर्णनीयं, तथापि निषादस्थपतेरित्यादिषष्ठीप्रयोगे बुद्धिसन्निहितषष्ठीलोपाङ्गीकारेऽपि नियमतः सामानाधिकरण्यालाभेन सर्वत्र षष्ठीसमासतः कर्मधारयबलीयस्त्वस्य ततः सिद्ध्यभावादिति—चेत्, उच्यते; ऐक्ये लाघवं, संबन्धे भेदकल्पनागौरवमिति सार्वत्रिकः कर्मधारयबलीयस्त्वे हेतुर्विवक्षितः । राज्ञः पुरुष इत्यादौ भेदनियतसम्बन्धाद्यर्थकविभक्तिविरोधादैक्यत्यागः । घटो न पट इत्यादौ विरुद्धविभक्त्यभावेऽपि घटपटतद्भेदानामैक्यासंभवात्तत्यागः । यत्र तु शब्दतोऽर्थतो वा नास्ति विरोधस्तत्र लाघवादिक्यं ग्राह्यमित्ययमौत्सर्गिको न्यायः । लक्षणादोषस्तु षष्ठ्यर्थो लक्षणीय इति मतानुसारेणोद्घाटितः । सन्निहिता द्वितीयैव लुप्ताऽङ्गीकार्येति युक्तिस्तु प्रकृताभिप्रायेणोक्तेति न कश्चिद्दोषः । सौत्रं शब्दसामर्थ्यादिति पदमौत्सर्गिकन्यायपरताया निषादस्थपतिशब्दयोरेकार्थपर्यवसानसामर्थ्यादिति व्याख्येयम् । तदप्युक्तं सूत्रकारेणेति वाक्यस्य अपिशब्दात्कर्मधारयबलीयस्त्वमुक्तमेव, लिङ्गमप्युक्तमित्यर्थः । प्रतिभासमानो न युक्तः; कर्मधारयबलीयस्त्वस्य सूत्रानुक्तत्वादित्याशङ्क्य सौत्रेण चकारेण लिङ्गस्य हृदयस्थितात्कर्मधारयबलीयस्त्वादाधिक्यमतिरिक्तत्वं द्योतितमित्येतत्परतया तद्वाक्यं व्याचष्टे—तदप्याधिक्यमिति । विपक्षादसंभवादिति पञ्चम्योः

भूताकाशशङ्कां निवर्तयन्ब्रह्मतामस्य गमयति । ननु कमलासनलोकमपि ब्रह्मलोकशब्दो गमयेत् । गमयेद्यदि ब्रह्मणो लोक इति षष्ठीसमासवृत्त्या व्युत्पाद्येत, सामानाधिकरण्यवृत्त्या तु व्युत्पाद्यमानो ब्रह्मैव लोको ब्रह्मलोक इति परमेव ब्रह्म गमयिष्यति । एतदेव चाहरहर्ब्रह्मलोकगमनं दृष्टं ब्रह्मलोकशब्दस्य सामानाधिकरण्यवृत्तिपरिग्रहे लिङ्गम् । नह्यहरहरिमाः प्रजाः कार्यब्रह्मलोकं सत्यलोकाख्यं गच्छन्तीति शक्यं कल्पयितुम् ॥ १५ ॥

धृतेश्च महिम्नोऽस्यास्मिन्नूपलब्धेः ॥ १६ ॥

धृतेश्च हेतोः परमेश्वर एवायं दहरः । कथम् ? 'दहरोऽस्मिन्नन्तराकाशः' इति हि प्रकृत्याकाशौपम्यपूर्वकं तस्मिन्सर्वसमाधानमुक्त्वा तस्मिन्नेव चात्मशब्दं प्रयुज्यापहतपाप्मत्वादिगुणयोगं चोपदिश्य तमेवानतिवृत्तप्रकरणं निर्दिशति—'अथ य आत्मा स सेतुर्विधृतिरेपां लोकानामसंभेदाय' (छा० ८।३।१) इति । तत्र विधृतिरित्यात्मशब्दसामानाधिकरण्याद्विधारयितोच्यते, किञ्चः कर्तरि स्मरणात् । यथोदकसंतानस्य विधारयिता लोके सेतुः क्षेत्रसंपदामसंभेदाय, एवमयमात्मैषामध्यात्मादिभेदभिन्नानां लोकानां वर्णाश्रमादीनां च विधारयिता सेतुः, असंभेदाय—असंकरायैति । एवमिह प्रकृते दहरे विधारणक्षणं महिमानं दर्शयति । अयं च महिमा परमेश्वर एव श्रुत्यन्तरादुपलभ्यते—'एतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठतः' इत्यादेः । तथाऽन्यत्रापि निश्चिते परमेश्वरवाक्ये श्रूयते—'एष सर्वेश्वर एष भूताधिपतिरेष भूतपाल एष सेतुर्विधरण एषां लोकानामसंभेदाय' इति । एवं धृतेश्च हेतोः परमेश्वर एवायं दहरः ॥ १६ ॥

प्रसिद्धेश्च ॥ १७ ॥

इतश्च परमेश्वर एव 'दहरोऽस्मिन्नन्तराकाशः' इत्युच्यते । यत्कारणमाकाशशब्दः परमेश्वरे

भामती ।

मुखेनावतारयति—ननु कमलासनलोकमपीति । परिहरति—गमयेद्यदि ब्रह्मणो लोक इति । अत्र तावन्निषादस्थपतिन्यायेन षष्ठीसमासात्कर्मधारयो बलीयानिति स्थितमेव, तथापीह षष्ठीसमासनिराकरणेन कर्मधारयसमासस्थापनाय लिङ्गमप्यधिकमस्तीति तदप्युक्तं सूत्रकारेण । तथाहि—लोकवेदप्रसिद्धाहरहर्ब्रह्मलोकप्राप्त्यभिधानमेव लिङ्गं कमलासनलोकप्राप्तेर्विपक्षादसंभवाद्भावतैमानं षष्ठीसमासाशङ्कां व्यावर्तयद्दहराकाशप्राप्तावेवावतिष्ठते, नच दहराकाशो ब्रह्मणो लोकः, किंतु तद्ब्रह्मेति ब्रह्म च तल्लोकश्चेति कर्मधारयः सिद्धो भवति । लोक्यत इति लोकः । हृत्पुण्डरीकस्थः खल्वयं लोक्यते । यत्खलु पुण्डरीकस्थमन्तःकरणं तस्मिन्विद्युद्धे प्रत्याहृतेतरकरणानां योगिनां निर्मल इवोदके चन्द्रमसो विम्बमतिस्वच्छं चैतन्यं ज्योतिःस्वरूपं ब्रह्मावलोक्यत इति ॥ १५ ॥ सौत्रो धृतिशब्दो भाववचन । धृतेश्च परमेश्वर एव दहराकाशः । कुतः ? अस्य धारणलक्षणस्य महिम्नोऽस्मिन्नेश्वर एव श्रुत्यन्तरेषु तेषूपलब्धेः । निगदव्याख्यानमस्य भाष्यम् ॥ १६ ॥ नचेयमाकाशशब्दस्य ब्रह्मणि लक्ष्य-

वेदान्तकल्पतरुः ।

श्रमाह—तथाहीत्यादिना । विपक्षाद्यावृत्तौ हेतुमाह—असंभवादिति ॥ १५ ॥ सेतुर्विधृतिरिति श्रुतौ धृतिशब्द आत्मशब्दसामानाधिकरण्याद्यपि कर्तृवाची किञ्जन्तस्तथाऽपि सूत्रगतधृतिशब्दो महिमशब्दसामानाधिकरण्यात् किञ्जन्तः, तथात्वेन भाववचन इत्याह—सौत्र इति ॥ १६ ॥ प्रसिद्धिशब्दस्य रुढिवाचिब्रह्ममपनयति—नचेति । रथाङ्गमिति नाम चक्रवाके लक्षणया संप्रत्येव प्रयुज्यते; रथाङ्गशब्दपर्यायस्य चक्रप्रातिपदिकस्य चक्रवाकशब्दावयवत्वेन निवेशात्, आकाशशब्दस्य

कल्पतरुपरिमलः ।

सामानाधिकरण्यभ्रान्तिं वारयति—विपक्षादिति । असंभवादिति मूलप्रतीकग्रहणानन्तरं 'केषु चित्कोशेषु षष्ठीसमासो विपक्ष' इति वाक्यं दृश्यते । तदनन्वितं प्रक्षिप्तमिव भाति, टीकाया विपक्षादित्यस्य कमलासनलोकप्राप्तिविशेषणत्वेन षष्ठीसमासविषयत्वाभावात् । यदि तत्प्रक्षिप्तं न भवति तदानीमेवं तस्यार्थो वाच्यः । अहरहर्ब्रह्मलोकप्राप्त्यभिधानं विपक्षात्कमलासनलोकप्राप्तेर्व्यावर्तता, दहराकाशे च व्यवतिष्ठताम्, तथापि षष्ठीसमासस्तेन व्यावर्तनीयः । यतो लोक्यत इति लोको विद्वदनुभवविषयो ब्रह्मानन्दस्तस्यानन्दं ब्रह्मणो विद्वानिति श्रुताविव भेदव्यपदेश औपचारिक इति कल्पयितुं शक्यमित्याशङ्क्य षष्ठीसमासपरिग्रहे तन्मुख्यलानुरोधेन षष्ठीसमासवत् सत्यलोके प्रसिद्धतिशयानुसारेण च ब्रह्मलोकप्रसायकतया तस्य निर्दिष्टलिङ्गविरुद्धत्वमनेन वाक्येनोच्यत इति ॥ १५ ॥ १६ ॥ योगाद्भूटिपूर्वकलक्षणायाः प्रथमप्रतीतमुद्भवा-

भामती ।

माणविभुत्वादिगुणयोगाद्वृत्तिः सांप्रतिकी, यथा रथाङ्गनामा चक्रवाक इति लक्षणा, किंत्वत्यन्तनिरुद्धेति सूत्रार्थः । ये स्वाकाशशब्दो ब्रह्मण्यपि मुख्य एव न भोवदित्याचक्षते, तैः 'अन्यायश्चानेकार्थत्वम्' इति च 'अनन्यलभ्यः शब्दार्थः' इति च मीमांसकानां मुद्राभेदः कृतः । लभ्यते ह्याकाशशब्दाद्विभुत्वादिगुणयोगेनापि ब्रह्म । नच—ब्रह्मण्येव मुख्यो न भवति तु तेनैव गुणयोगेन वर्त्यति—इति वाच्यम् ; लोकाधीनावधारणत्वेन शब्दार्थसंबन्धस्य वैदिकपदार्थप्रत्ययस्य तत्पूर्वकत्वात् । ननु 'यावान्वा अयमाकाशस्तावानेषोऽन्तर्हृदय आकाशः' इति व्यतिरेकनिर्देशाच्च लक्षणा युक्ता । नहि भवति गङ्गायाः कूलमिति विवक्षिते गङ्गाया गङ्गेति प्रयोगः । तत्किमिदानीं 'पौर्णमास्यां पौर्णमास्या यजेत' 'अमावास्याया-

वेदान्तकल्पतरुः ।

तु ब्रह्मण्यनादिकाले बहुकल प्रयोगाच्चिरुद्धलक्षणेत्यर्थः ॥ पञ्चपायां तु रुढिरुक्ता, तां दृश्यति—येतिविति । नभसि ब्रह्मणि च रूढ्यभ्युपगमेऽनेकार्थत्वं, नाभसगुणयोगाद् ब्रह्मणि वृत्तिसंभवे च शक्तिकल्पनायां गौरवमित्यर्थः । अत्र केचित्—आसमन्तात्काशत इति आकाशशब्दस्यावयववृत्तिसंभवे सेतुशब्दस्येव तद्वहिर्भूतगुणवृत्तिरयुक्ता—इत्याहुः । तत्र; अपहृत्य योगं रूढ्यर्थे प्रत्यायिते रूढिं पुरस्कृत्य क्लृप्तादेव गुणयोगादन्यत्र वृत्तिलाभेऽनपेक्ष्य रूढिमवयवव्युत्पत्तिक्लेशस्यायुक्त्वात् । सेतुशब्दोऽपि सेतुगुणाद्विधरणादेर्ब्रह्मणि वर्तते । भाष्यकृद्भिस्तु सेतुशब्दव्युत्पत्तिरभ्युच्चयार्थमाश्रिता । अस्तु तर्ह्यनेकार्थत्वपरिहाराय ब्रह्मण्येव मुख्यत्वमत आह—नचेति । तेनैव विभुत्वादिगुणयोगेन । वर्त्यति वृत्तो भविष्यत्याकाशशब्द इति न वाच्यम् । तत्र हेतुः—वैदिकपदार्थप्रत्ययस्य लोकपूर्वकत्वाद्देवे रूढ्यप्रतीतेरिति । एतत्सिद्ध्यर्थमाह—लोकाधीनेति स्यान्तेन । रुढिवाची तु प्रसिद्धगुणवृत्तिवैषम्यं शङ्कते—नन्विति । व्यतिरेकेण निर्देशादिति । अन्तर्हृदयआकाश इति ब्रह्मण्याकाशशब्दप्रयोगादेवाकाशगुणयोगस्य लक्ष्यस्य सिद्धौ लभ्यायामपि तद्व्यतिरेकेण यावान्वा अयमाकाशस्तावानित्याकाशसादृश्यस्य निर्देशालक्षणा न युक्त्यर्थः । यत्र लक्षणया शब्दः प्रयुज्यते तत्र लक्ष्यांशस्य पृथग् न निर्देश इत्यत्र दृष्टान्तमाह—न हि भवतीति । गङ्गापदेन गङ्गायाः कूलमित्यर्थे विवक्षिते गङ्गापदमेव प्रयुज्यते, न तु गङ्गाया इति लक्ष्यसंबन्धं पृथगुक्त्वा गङ्गेति प्रयुज्यत इत्यर्थः । परिहरति—तत्किमिति । आग्नेयादौ पौर्णमास्यामावास्याशब्दप्रयोगादेव लक्ष्यस्य कालसंबन्धस्य सिद्धावपि तद्व्यतिरेकेण पौर्णमास्याममावास्यायामिति च कालसंबन्धनिर्देशादुक्तन्यायोऽनेकान्त

कल्पतरुपरिमलः ।

र्थात्यगेन बलीयस्त्वमाह—तत्रेति । वृत्तो भविष्यतीति । वर्तत इत्यात्मनेपदिधातोर्'वृश्च्यः स्यसो'रिति सूत्रेण स्ये परतः परस्मैपदे सति वर्त्यतीति रूपम् । स्यान्तेन सम्बन्धस्येत्यन्तेन ॥ न तु गङ्गाया इति लक्ष्यसंबन्धं पृथगुक्त्वेति । अनेन न हि भवति गङ्गायाः कूलमिति विवक्षिते गङ्गाया गङ्गेति प्रयोग इति टीकापाठः साधुः, ननु गङ्गा-कूलयोः गङ्गेति टीकापाठ इति दर्शितं भवति । एवमाकाशशब्दस्य गौणतायामाकाशवत्सर्वगत इति श्रुत्यन्तरप्रसिद्धं व्यापकलक्षणं भूताकाशसादृश्यं निमित्ततयाऽवतिष्ठते । तथा चोपमेयनिर्देशकेनाकाशशब्देनैव भूताकाशसादृश्ये प्रतिपादिते वाक्येन प्रतिपाद्यमानं तत्सादृश्यं नान्वेति यद्भूताकाशवद्व्यापकं ब्रह्म तद्भूताकाशवद्व्यापकमिति वाक्यस्य गङ्गायां गङ्गायाः कूले घोष इति वाक्यस्येवासामञ्जस्यादिति शङ्किते, यद्यपि व्यापकत्वमपहाय नित्यनिर्येतत्वादिना भूताकाशसादृश्येनात्र गौणता, कुतः ? छान्दोग्ये षष्ठाध्याये नवखपि तत्त्वमसिखण्डेषु स एषोऽणिमेत्यणुत्वेन सप्तमाध्याये स एवाधस्तादित्यादिना व्यापकत्वेन च वर्णिते ब्रह्मणि कथमणुलव्यापकत्वयोरविरोधनमित्याकाङ्क्षायां दहरपुण्डरीकाग्रमुविशवच्छेदोपाधिकमणुलं स्वाभाविकव्यापकत्वमित्यविरोधं तत्प्रसङ्गादौपाधिकब्रह्मोपासनं च विधातुमष्टमोऽध्याय आरब्धः । तत्र प्रथमं ब्रह्मणो दहरशब्देनाणुलमुक्त्वा तस्यौपाधिकमणुलं, स्वाभाविकं तु व्यापकत्वमिति निरूपणाय तत्र शिष्याणामाकाङ्क्षामुद्भावयितुं वक्ष्यमाणथावापृथिव्यादिसकलवस्तुविशिष्टस्य तस्यैवाकाशस्य दहरपुण्डरीकान्तवैर्तिलं पुनः प्रतिपाद्य तत्प्रसङ्गात् तदुपासनां विधाय तदन्तर्वर्तिवत्त्वसंभवे शिष्यैः शङ्किते सूक्ष्मोपाध्यवच्छेदकृताणुभावस्य स्वाभाविकं व्यापकत्वं नानुपपन्नं, सूचिपाशाद्यवच्छेदकृताणुभावस्य भूताकाशस्येवेत्येवमभिप्रायेण यावान्वा इत्यादिवाक्यं प्रवृत्तम् । तत्र ब्रह्मणः स्वाभाविकं व्यापकत्वमिति निर्धारणमिहेत्येतद्वाक्यार्थज्ञानकारणीभूतपदार्थज्ञानकालेऽनिर्धारितस्य व्यापकत्वस्य गौणवृत्तिनिमित्तत्वायोगादिति परिहर्तुं शक्यम् ; तथापि व्यापकत्वमेव तन्निमित्तमभ्युपेत्य दृष्टान्तमुखेन समाधत्त इत्याह—परिहरतीति । दृष्टान्ते तावदित्थमनन्वयः समाधेयः । आग्नेयादीनां षण्णां यागानां स्वरूपेण पौर्णमास्यामावास्याकालत्वे तत्तदुत्पत्तिवाक्यविहिते तेषु गौणाभ्यां पौर्णमास्यामावास्यापदाभ्यां बोध्यमानेऽपि तेषां त्रिशस्त्रिंशः प्राच्योदीच्यसकलाङ्गसाहित्येन तत्तत्कालकर्तव्यत्वं प्रतिपादयितुं तद्वाक्यम् । तद्वाक्यद्वयाभावे दर्शपूर्णमासाभ्यां स्वर्गकामो यजेतेत्येकफलसाधनत्वेन बोधितानां षण्णां यागानां प्रयोगैक्यस्योत्सर्गिकत्वात् । पौर्णमास्यां प्राच्याङ्गानुष्ठानपूर्वकं पौर्णमासत्रिकमनुष्ठायामावास्यायां प्राप्तायाममावास्यात्रिकमनुष्ठायोदीच्याङ्गसमापनं कर्तव्यमिति वा यागषट्कमपि स्वस्वकाले क्रमेण पृथक् प्राच्योदीच्याङ्गसहितं

भामती ।

ममावास्या' इत्यसाधुवैदिकः प्रयोगः ? नच पौर्णमास्यामावास्याशब्दावाग्नेयादिषु मुख्यौ । यच्चोक्तं यत्र शब्दादर्थप्रती-
वेदान्तकल्पतरुः ।

इत्यर्थः । दृष्टान्ताऽसिद्धिमाशङ्क्याह—नचेति । मुख्यत्वे ह्यमावास्यायामपराह्णे पिण्डपितृयज्ञेन चरन्तीत्यत्रापि अमावा-
स्याशब्दस्य कर्मणि रुढिः स्यात्, तथाच पितृयज्ञः स्वकालत्वादनङ्गं स्यात् (जै सू. अ. ४ पा. सू. १९) इत्यधि-
करणबाध इति । अपरं रुढिकारणमाशङ्कते—यच्चेति । अन्यत्र मुख्यत्वेन निश्चितस्य शब्दस्यान्यत्रार्थे प्रयोगेऽर्थश्वेदन्य-

कल्पतरुपरिमलः ।

कर्तव्यमिति वा प्रसज्येतेति । दार्ष्टान्तिके तु कथमनन्वयः समाधेय इति चेद्, उच्यते; उपमेयपरेणाकाशशब्देन गौणेन
स्वरूपेण व्यापकत्वे लब्धेऽपि हृदयपुण्डरीकावच्छेदेन स्थितस्य तस्य तेनापि स्वरूपेण भूताकाशव्यापकत्वं प्रतिपादयितुमिदं
वाक्यं हृदयपुण्डरीकावच्छिन्न एव दहराकाशे वक्ष्यमाणथावापृथिव्यादिसकलसमाधानसिद्धये । अत एवोमे अस्मिन्निति
वाक्ये दहरपुण्डरीकस्यान्तरेवेत्येतदभिप्रायमन्तरेवेति वचनं दृश्यते, अतएव च “यच्चास्येहास्ति यच्च नास्ति सर्वं तस्मिन्
समाहित”मित्युक्त्यनन्तरं प्राग् ब्रह्मपुरशब्दोक्ते देह एव सर्वस्य समाधानमुक्तं सिद्धं कृत्वा देहे जीर्णे नष्टे वा कुसूलादौ जीर्णे
धारणाक्षमे तदन्तर्निहितं ब्रीह्यादिकमिव नष्टे घटे तदन्तर्निहितं दध्यादिकमिव च तत्किमपि नावतिष्ठेतेत्यन्तेवासिनामाक्षे-
पवचनं निबद्धं दृश्यते—“तं चेद् ब्रूयुरस्मिन्नेदिदं ब्रह्मपुरे सर्वं समाहितं सर्वाणि च भूतानि सर्वे च कामा यदैतज्जरा
चाप्नोति प्रध्वंसते वा किं ततोऽतिक्षिप्यते” इति । ननु—श्रूयमाणमपि दहराकाशस्य दहरपुण्डरीकवेष्टितस्य तेन रूपेण
व्यापकत्वं तत्र सर्वसमाधानं चासंभावितं कथं श्रद्धेयमिति—चेत्, उच्यते; दहरोपासकस्य ब्रह्मलोकप्राप्त्य-
नन्तरमुपयोगिभोगस्थानभोगोपकरणभोग्यजातमुमे अस्मिन्नित्यादिनोच्यते । तच्च ब्राह्मलौकिकं द्विविधम् । उपासकस्य
ब्रह्मलोकं प्राप्तस्य शरीरविरहावस्थायां स्वप्नपदार्थजाततुल्यमेकं तस्य शरीरवत्त्वावस्थायां जाग्रत्पदार्थतुल्यमपरम् । तदुभयं
सूत्रकार एव विवेचयिष्यति “तन्वभावे सन्ध्यवदुपपत्ते” (ब्र. अ. ४ पा. ४ सू. १३) “भावे जाग्रद् (ब्र.
अ. ४ पा. ४ सू. १४) दिति” । तत्राद्यं स्वाप्नपदार्थजातवदेव मानसं सूक्ष्मेऽपि मातुमर्हति । स्वाप्ने ह्यपवरके-
ऽनुभूयमाने तदन्तर्गिरिनवीसमुद्रादिकमप्यनुभूयते । भाष्यकारैस्तु छान्दोग्यविवरणे “मनोमयानि ब्रह्मलोके शरीरादीनी”ति
पुराणवचनं “मनसैतान् कामान् पश्यन् रमते य एते ब्रह्मलोके” इति मनोमात्रभोग्यत्वश्रुतिं चावलम्ब्य ब्राह्मलौकिकं
विवेदहसदेहावस्थोपयोगि सकलं सङ्कल्पजपित्रादिभोग्यजातं स्वप्नदृष्टीपुरुषादिवन्मनोविकारात्मकमेव, न तु स्थूलपाथैवा-
प्यदिरूपमिति विमर्शपूर्वं व्यवस्थापितम् । एवं च यद्यपि स्वाप्नवन्मानसं यावापृथिव्यादिकं सूक्ष्मेऽपि वर्तितुमर्हतीति दह-
राकाशस्य व्यापकत्वं न वक्तव्यम्, अतएव “तस्यान्ते सुषिरं सूक्ष्मं तस्मिन् सर्वं प्रतिष्ठित”मिति सूक्ष्म एव दहराकाशे
सर्वसमाधानमुक्तं, तथाप्यत्राल्पस्थसो दहराकाशस्यान्तः सूक्ष्ममपि वस्तुपास्यं न संभवतीत्याक्षिप्तवतां शिष्याणां
हृद्यतिविपुलं यावापृथिव्यादिकं तदन्तः समाहितमित्युत्तरं न प्रविशेदिति मत्वा यक्षानुरूपबलिन्यायेन मनोविकाररूपयावा-
पृथिव्यादिसमाधानोचितं मनोविकाररूपमेव स्वापवरकान्तः स्वप्नदृष्टगिरिनवीसमुद्रादिसमाधानोचितस्वप्नपवरकवैपुल्यसमानं
दर्शितमित्युपपद्यते । ननु—ब्रह्मलोकप्राप्त्यनन्तरभाविभोगोपयोगिसङ्कल्पजपित्रादिकमुपासनाकालेऽपि दहराकाशवर्ति-
किमर्थं कल्पनीयमिति—चेत्, उपास्यदहराकाशान्तर्वर्तित्वेन तदनुचिन्तनस्यालम्बनसिद्ध्यर्थं तत्सर्वमुपासनाकालेऽपि
दहराकाशवर्त्यभ्युपगन्तव्यमिति श्रुतेरभिप्रायः । अतएव सङ्कल्पजपित्रादीन् प्रकृत्य “त इमे सत्याः कामा अनृतापिधा-
नास्तेषां सत्यानामनृतमभिधानं यो यो ह्यस्येतः प्रैति न तस्मिद् दर्शनाय लभते अथ ये वाऽस्य जीवा ये च प्रेताः यच्चा-
न्यदिच्छन् लभते सर्वं तदत्र गत्वा विन्दते” इति प्राचीनानन्तजन्मसंबन्धिदिदक्षितपितृमातृभ्रातृपुत्रकलत्रादिकमन्यच्च
दुर्लभं भोग्यजातं दहराकाश एवोपास्यमाने क्रमेण पश्यतीत्युक्त्वा कथं तावद्विशिष्टो दहराकाशः, तथा सर्वैर्नोपलभ्यत इत्या-
काङ्क्षायां यद्यपि हिरण्यनिधिं निहितमित्यादिर्दृष्टान्त उक्तः । यद्युपमेयपराकाशशब्दो निर्लेपत्वादिना लक्षकः स्वरूपेण
व्यापकत्वं दृष्टान्तमुखेन प्रतिपाद्यमिति जीवे व्यापकत्वासम्भवप्रतिपादकभाष्यानुसारेणैव, तदा यावापृथिव्यादीनां
मानसत्वेन संकोचो न कल्प्यः, बाह्यानामपि तेषामनवच्छिन्ने ब्रह्मणि वृत्तेः । अन्तरेवेत्यन्त शब्दो यस्यान्तस्थानि भूता-
नीतिवदवधारणमाधारान्तरव्यवच्छेदार्थं, शिष्याणामाक्षेपस्त्वन्तराकाश एव समाधानमुक्तमिति भ्रान्त्येत्युपपादनीयमित्यलं
प्रपञ्चेन ॥ अधिकरणबाध इति । नच—आग्नेयादिषु मुख्यार्थत्वेऽप्यपराह्णशब्दसमभिव्याहारात् पितृयज्ञवाक्ये काल-
परत्वं स्यादिति—वाच्यम्; आग्नेयादिषु मुख्यत्वे हि काले तत्सम्बन्धाल्लक्षणाऽङ्गीकार्या, तत्रापि शक्तिकल्पने गौरवात् ।
ततश्च कालवाच्यपराह्णशब्दसंज्ञिधाने सत्यपि नामावास्याश्रुतेः कर्मवान्वित्या. सन्निधिवशाद्भक्तो युक्तः । कर्माङ्गत्वेनापरा-
ह्णकाले पितृयज्ञविधिर्भविष्यति, समयाभ्युषिते सूर्ये षोडशिनः स्तोत्रमुपाकरोतीत्यादिवाक्येषु कर्माङ्गत्वेन कालविशेषे स्तोत्र-
विशेषोपाकरणादिविधानदर्शनादिति भावः । अपरं रुढिकारणमिति । अप्रयोजकमेव वैषम्यं प्रयोजकत्वेन तदुक्तम्-

प्रसिद्धः—‘आकाशो वै नाम नामरूपयोर्निर्वहिता’ (छा० ८।१४) ‘सर्वाणि ह वा इमानि भूतान्याकाशादेव समुत्पद्यन्ते’ (छा० १।१।१) इत्यादिप्रयोगदर्शनात्; जीवे तु न कचिदाकाशशब्दः प्रयुज्यमानो दृश्यते । भूताकाशस्तु सत्यामप्याकाशशब्दप्रसिद्धावुपमानोपमेयभावाद्यसंभवान्न ग्रहीतव्य इत्युक्तम् ॥ १७ ॥

इतरपरामर्शात्स इति चेन्नासंभवात् ॥ १८ ॥

यदि वाक्यशेषबलेन दहर इति परमेश्वरः परिगृह्येतास्तीतरस्यापि जीवस्य वाक्यशेषे परामर्शः—‘अथ य एष संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यत एष आत्मेति होवाच’ (छा० ८।३।४) इति । अत्र हि संप्रसादशब्दः श्रुत्यन्तरे सुषुप्तावस्थायां दृष्टत्वात्तदवस्थावन्तं जीवं शक्नोत्युपस्थापयितुं नार्थान्तरम् । तथा शरीरव्यपाश्रयस्यैव जीवस्य शरीरात्समुत्थानं संभवति । यथाऽऽकाशव्यपाश्रयाणां वाय्वादीनामाकाशात्समुत्थानं तद्वत् । यथा चादृष्टोऽपि लोके परमेश्वरविषय आकाशशब्दः परमेश्वरधर्मसमभिव्याहारात् ‘आकाशो वै नाम नामरूपयोर्निर्वहिता’ इत्येवमादौ परमेश्वरविषयोऽभ्युपगतः । एवं जीवविषयोऽपि भविष्यति । तस्मादितरपरामर्शाद्दहरोऽस्मिन्नन्तराकाश इत्यत्र स एव जीव उच्यत इति चेत् । नैतदेवं स्यात् । कस्मात् ? असंभवात् । नहि जीवो बुद्ध्याद्युपाधिपरिच्छेदाभिमाना सन्नाकाशेनोपमीयेत । नचोपाधिधर्मानभिमानस्यापहतपाप्मत्वादयो धर्माः संभवन्ति । प्रपञ्चितं चैतत्प्रथमसूत्रे । अतिरेकाशङ्कापरिहारायात्र तु पुनरुपन्यस्तम् । पठिष्यति चोपरिष्ठात्—‘अन्यार्थश्च परामर्शः’ (ब्र० १।३।२०) इति ॥ १८ ॥

उत्तराच्चेदाविर्भूतस्वरूपस्तु ॥ १९ ॥

इतरपरामर्शाद्या जीवाशङ्का जाता साऽसंभवान्निराकृता । अथेदानीं मृतस्येवामृतसेकात्पुनः

भामती ।

तिस्तत्र लक्षणा, यत्र पुनरन्यातोऽर्थे निश्चिते शब्दप्रयोगस्तत्र वाचकत्वमेवेति, तदयुक्तम्; उभयस्यापि व्यभिचारात् । ‘सोमेन यजेत’ इति शब्दादर्थः प्रतीयते । नचात्र कस्यचिद्व्याख्यानिकत्वम्, ऋते वाक्यार्थात् । नच ‘य एवं विद्वान् पौर्णमासीं यजते य एवं विद्वानमावास्याम्’ इत्यत्र पौर्णमास्यमावास्याशब्दौ न लाक्षणिकौ । तस्माद्यत्किंचिदेतदिति ॥ १७ ॥ सम्यक् प्रसीदत्यस्मिन् जीवो विषयेन्द्रियसंयोगजनितं कालुष्यं जहातीति सुषुप्तिः संप्रसादो जीवस्यावस्थाभेदः, न ब्रह्मणः । तथा शरीरात्समुत्थानमपि शरीराश्रयस्य जीवस्य, नत्वनाश्रयस्य ब्रह्मणः । तस्माद्यथा पूर्वोक्तैर्वाक्यशेषगतैर्लिङ्गैर्ब्रह्मावगम्यते दहराकाशः, एवं वाक्यशेषगताभ्यामेव संप्रसादसमुत्थानाभ्यां दहराकाशो जीवः कस्मान्नावगम्यते । तस्मान्नास्ति विनिगमनेति शङ्कार्थः । नासंभवात् संप्रसादसमुत्थानाभ्यां हि जीवपरामर्शो न जीवपरः, किंतु तदीयतात्त्विकरूपब्रह्मभावपरः । तथाचैष परामर्शो ब्रह्मण एवेति न संप्रसादसमुत्थाने जीवलिङ्गम्, अपितु ब्रह्मण एव तादर्थ्यादित्यग्रे वक्ष्यते । आकाशोपमानादयस्तु ब्रह्माव्यभिचारिणश्च ब्रह्मपराश्वेत्यस्ति विनिगमनेत्यर्थः ॥ १८ ॥ दहराकाशमेव प्रकृत्योपाख्यायते—यमात्मानमन्विष्य

वेदान्तकल्पतरुः ।

तोऽधिगतस्तर्हि मुख्यत्वं, नचेदमुख्यत्वं, गङ्गाया घोष इत्यत्र हि गङ्गापदादेव गङ्गासंबन्धितीरमनुपपत्त्या श्रोता जानाति ततस्तत्र लक्षणा, आकाशशब्दस्तु यदेष आकाश आनन्दो न स्यादित्यत्र सत्यं ज्ञानमनन्तमिति वाक्यनिश्चिते ब्रह्मणि प्रयुक्त इति वाचकः । तथाच दहरवाक्येऽपि ब्रह्मवाचक इत्यर्थः । शब्दादनधिगतार्थप्रतीतौ लक्षणेत्येतद्व्यभिचारयति—सोमेनेति । सोमशब्दो हि लताचन्द्रमसोर्मुख्य, एतद्वाक्यार्थान्वयित्वेन सोमपदादन्यतोऽनधिगतायां लतायामत्र वाक्ये प्रयुक्त इत्यर्थः । अन्यतो निश्चिते शब्दस्य मुख्यत्वमित्येतदनेकान्तयति—नचेति । अत्र हि समुदा-

कल्पतरुपरिमलः ।

नैकान्त्येन दृषयितुमाशङ्कत इत्यर्थः । अप्रयोजकत्वं च तस्माद्यत्किंचिदेतदिति टीकाग्रन्थेन विभावितम् । ननु न चात्र कस्यचिद्व्याख्यानिकत्वमिति टीकाग्रन्थो न युक्तः; सोमद्रव्यविशिष्टयागविविषिष्यर्थं सोमवता यागेनेष्टं भावयेदिति सोमपदे मत्वर्थलक्षणाऽङ्गीकारादित्याशङ्क्य तस्य द्रव्यविषये लक्षणा नास्तीत्येतदर्थत्वेन व्याचष्टे—सोमशब्दो हीति । यद्यपि सोमलतायाः शुक्लप्रतिपदमारभ्यैकैकं पत्रं वर्धते कृष्णप्रतिपदमारभ्यैकैकं पत्रं क्षीयत इति प्रसिद्धेः पक्षद्वयनियतद्विषय-

भामती ।

सर्वाश्च लोकानामिति सर्वाश्च कामान्, तस्मात्मानं विविदिषन्तौ सुरासुरराजादिन्द्रविरोचनौ समित्पाणी प्रजापतिं वरिव-
सितुमाजग्मतुः । आगत्य च द्वात्रिंशत् वर्षाणि तत्परिचरणपरौ ब्रह्मचर्यमूषतुः । अथैतौ प्रजापतिरुवाच, किं कामाविहस्यौ
युवामिति । तावूचतुः, य आत्माऽपहतपाप्मा तमावां विविदिषाव इति । ततः प्रजापतिरुवाच—य एषोऽक्षिणि पुरुषो
दृश्यत एष आत्माऽपहतपाप्मत्वादिगुणः, यद्विज्ञानात्सर्वलोककामावासिः । एतदमृतमभयम् । अथैतच्छ्रुत्वा तव प्रक्षीण-
कल्मषावरणतया छायापुरुषं जगृहतुः । प्रजापतिं च पप्रच्छतुः, अथ योऽयं भगवोऽप्सु दृश्यते, यश्चादर्शो, यश्च खड्गादौ
कतम एतेष्वसौ अथैवैक एव सर्वेऽपि । तस्मैतयोः श्रुत्वा अथ प्रजापतिर्वताहो सुदूरमुद्गन्तावेतौ, अस्माभिरक्षिस्थान
आत्मोपदिष्टः, एतौ च छायापुरुषं प्रतिपन्नौ, तद्यदि वयं युवां आन्तौ स्थ इति ब्रूमस्ततः स्वात्मनि समारोपितपापि-
त्यबहुमानौ विमानितौ सन्तौ दौर्मनस्येन यथावदुपदेशं न गृह्णीयाताम्, इत्यनयोराशयमनुबध्य यथार्थं ग्राहयिष्याम
इत्यभिसंधिमान्प्रत्युवाच, उदशराव आत्मानमवेक्षेथामस्मिन्त्यपश्यथस्तत्प्रवृत्तमिति । तौ च दृष्ट्वा संतुष्टद्वयौ नावृताम् ।
अथ प्रजापतिरेतौ विपरीतग्राहिणौ मा भूतामित्याशयवान्प्रच्छ, किमत्रापश्यतमिति । तौ होचतुः, यथैवावामतिचिर-
ब्रह्मचर्यचरणसमुपजातायतनखलोमादिमन्तावेवमावयोः प्रतिरूपकं नखलोमादिमदुदशरावेऽपश्यवेति । पुनरेतयोश्छा-
यात्मविभ्रममपनिनीषुर्यथैव हि छायापुरुष उपजनापायधर्मभेदेनावगम्यमान आत्मलक्षणविरहान्नात्मा, एवमेवेदं शरीरं
नात्मा, किंतु ततो भिन्नमित्यन्वयव्यतिरेकाभ्यामेतौ जानीयातामित्याशयवान् प्रजापतिरुवाच, साधवलंकृतौ सुवसनौ
परिष्कृतौ भूत्वा पुनरुदशरावे पश्यतमात्मानं, यच्चान्न पश्यथस्तत्प्रवृत्तमिति । तौ च साधवलंकृतौ सुवसनौ छिन्ननखलो-
मानौ भूत्वा तथैव चक्रतुः । पुनश्च प्रजापतिना पृष्टौ तमेव छायात्मानमूचतुः । तदुपश्रुत्य प्रजापतिरहो बताद्यापि न
प्रशान्त एवानयोर्विभ्रमः, तद्यथाभिमतमेवात्मतत्त्वं कथयामि । तावत्कालेन कल्मषे क्षीणेऽस्मद्वचनसंदर्भपूर्वापर्या-
लोचनयाऽऽत्मतत्त्वं प्रतिपस्येते स्वयमेवेति मत्त्वोवाच एष आत्मेतदमृतमभयमेतद्ब्रूहेति । तयोर्विरोचनो देहानु-
पातित्वाच्छायाया देह एवात्मतत्त्वमिति मत्वा निजसदनमागत्य तथैवासुरानुपदिदेश । देवेन्द्रस्वप्राप्तनिजसदनोऽध्व-
न्येव किंचिद्विरलकल्मषतया छायात्मनि शरीरगुणदोषानुविधायिनि तं तं दोषं परिभावयन्, नाहमत्र छायात्मदर्शने
भोग्यं पश्यामीति प्रजापतिससीपं समित्पाणिः पुनरेवेयाय । आगतश्च प्रजापतिनाऽऽगमनकारणं पृष्टः पथि परिभाषितं
जगाद । प्रजापतिस्तु सुव्याख्यातमप्यात्मतत्त्वमक्षीणकल्मषावरणतया नाग्रहीः, तत्पुनरपि तत्प्रक्षयाय चर, अपराणि
द्वात्रिंशत् वर्षाणि ब्रह्मचर्यं, अथ प्रक्षीणकल्मषाय तेऽहमेतमेवात्मानं भूयोऽनुव्याख्यास्यामीत्यवोचत् । स च तथाऽऽचरित-
ब्रह्मचर्यः सुरेन्द्रः प्रजापतिमुपससाद । उपसन्नाय चास्मै प्रजापतिर्व्याचष्टे, य आत्माऽपहतपाप्मादिलक्षणेऽक्षिणि दर्शितः
सोऽयं य एष स्वमे महीयमानो वनितादिभिरनेकधा स्वमोपभोगान् भुञ्जानो विहरतीति । अस्मिन्नपि देवेन्द्रो भयं
ददर्श । यद्यप्ययं छायापुरुषवन्न शरीरधर्माननुपतति, तथापि शोकभयादिविविधबाधानुभवान्न तत्राप्यस्ति स्वस्तिप्राप्ति-
रित्युक्तवति मधवति पुनरपराणि चर द्वात्रिंशत् वर्षाणि स्वच्छं ब्रह्मचर्यमिदानीमप्यक्षीणकल्मषोऽसीत्युच्ये प्रजापतिः ।
अथास्मिन्नेवंकारमुपसन्ने मधवति प्रजापतिरुवाच, य एष आत्माऽपहतपाप्मादिगुणो दर्शितोऽक्षिणि च स्वमे च स एष

वैदान्तकल्पतरुः ।

यानुवादिवाक्यद्वये पौर्णमास्यमावास्याशब्दौ लाक्षणिकौ न भवत, यागषड्गश्च प्रकृतादामेयादिवाक्याद् ज्ञात इति ज्ञातार्थ-
विषयत्वं मुख्यत्वेऽनेकान्तमित्यर्थः ॥ १७ ॥ १८ ॥ वरिवसितुं शुश्रूषितुम् । अपनिनीषुरपनेतुमिच्छन्प्रजापतिरुवा-
चेत्यन्वयः । यथा प्राक्प्रतिबिम्बात्मत्वेन दृष्टनखलोन्ना छेदनादूर्ध्वमभावादनात्मत्वमेवं सर्वस्य प्रतिबिम्बस्य विवक्षि-
तम् । साधु अलंकाराद्युपन्यासेन । एष आत्मेति । देहाद्यागमापायसाक्षीत्यर्थः । देहानुपातित्वाच्छायाया
इति । यथा खलु नीलानीलपटयोरदर्शो दृश्यमानयोर्यत्रौलं तन्महार्हमित्युक्ते न च्छायाया महाहलमेवं छायाकारदे-
हस्यैवात्मत्वमिति विरोचनो मेने । इन्द्रस्त्वल्पपापलाच्छ्रद्धान्तया न प्रतिबिम्बमेवात्मेति प्रतिपेदे । एवंकारमेवं कृत्वा ।

कल्पतरुपरिमलः ।

साहचर्यात् चन्द्रवाचिन एव सोमशब्दस्य लतायां लक्षणा वक्तुं शक्या, एवं च पवमानायेन्द्र इत्यादौ चन्द्रवाचित्वे इन्दु-
शब्दस्य “ता. सोमाय राज्ञे ददाती”ति “राजानं यक्ष्म आर”दिति च सोमोपपदत्वेन स्वतन्त्रत्वेन च चन्द्रप्रयुक्तस्य
राजशब्दस्य तथैव लतायामपि “यत्ते ग्राव्णा चिच्छिदुः सोम राजन् अरिष्ट राजन्नगदः परे ही”ति प्रयोगदर्शनं चोपपद्यते,
अन्यथा बहूनां चन्द्रवाचिशब्दानां लतायां शक्तिकल्पनागौरवप्रसङ्गात्; तथापि प्रसिद्धतिशयाद् लतायामसाधारणवाच-
कान्तराप्रसिद्धेश्च तस्यामपि मुख्यत्वमुक्तम् ॥ यागषड्ग इति । यागानां षड्वान्तरसंख्यायुक्तसमुदाय इत्यर्थः । तदस्य
परिमाणमित्यस्मिन्नर्थे कन्प्रत्ययः ॥ १७ ॥ १८ ॥ देहाद्यागमापायसाक्षीत्यर्थ इति । आचार्याभिप्रायतोऽर्थ उक्तः, न तु

समुत्थानं जीवाशङ्कायाः क्रियते—उत्तरस्मात्प्राजापत्याद्वाक्यात् । तत्र हि ‘य आत्मापहतपाप्मा’ इत्यपहतपाप्मत्वादिगुणकमात्मानमन्वेष्टव्यं विजिज्ञासितव्यं च प्रतिज्ञाय ‘य एषोऽक्षिणि पुरुषो दृश्यत एष आत्मा’ (छा० ८।७।४) इति ब्रुवन्नक्षिणं द्रष्टारं जीवमात्मानं निर्दिशति । ‘एतं त्वेव ते भूयोऽनुव्याख्यास्यामि’ (छा० ८।९।३) इति च तमेव पुनः पुनः परामृश्य ‘य एष स्वप्ने महीयमानश्चरत्येष आत्मा’ (छा० ८।१०।१) इति ‘तद्यत्रैतत्सुप्तः समस्तः संप्रसन्नः स्वप्नं न विजानात्येष आत्मा’ इति च जीवमेवावस्थान्तरगतं व्याचष्टे । तस्यैव चापहतपाप्मत्वादि दर्शयति—‘एतदमृतमभयमेतद्ब्रह्म’ इति । ‘नाह खल्वयमेवं संप्रत्यात्मानं जानात्ययमहमस्मीति नो एवेमानि भूतानि’ (छा० ८।११।१,२) इति च सुषुप्तावस्थायां दोषमुपलभ्य ‘एतं त्वेव ते भूयोऽनुव्याख्यास्यामि नो एवान्यत्रैतस्मात्’ इति चोपक्रम्य, शरीरसंबन्धनिन्दापूर्वकं ‘एष संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यते स उत्तमः पुरुषः’ इति जीवमेव शरीरात्समुत्थितमुत्तमपुरुषं दर्शयति । तस्मादस्ति संभवो जीवे पारमेश्वराणां धर्माणाम् । अतः ‘दहरोऽस्मिन्नन्तराकाशः’ इति जीव एवोक्त इति चेत्कश्चिद्ब्रूयात्, तं प्रति ब्रूयात्—‘आविर्भूतस्वरूपस्तु’ इति । तुशब्दः पूर्वपक्षव्यावृत्त्यर्थः । नोत्तरस्मादपि वा-

भामती ।

यो विषयेन्द्रियसंयोगविरहात्प्रसन्नः सुषुप्तावस्थायामिति । अत्रापि नेन्द्रो निर्वार । यथा हि जाग्रद्वा स्वप्नगतो वाऽयमहमस्मीति, इमानि भूतानि चेति विजानाति नैवं सुषुप्तः किञ्चिदपि वेदयते, तदा खल्वयमचेतयमानोऽभावं प्राप्त इव भवति तदिह का निर्वृतिरिति । एवमुक्तवति मघवति बताद्यापि न ते कलमषक्षयोऽभूत् । तत्पुनरपराणि चर पञ्च वर्षाणि ब्रह्मचर्यमित्यवोचत्प्रजापतिः । तदेवमस्य मघोनस्त्रिभिः पर्यायैर्व्यतीतयुः षण्णवतिवर्षाणि । चतुर्थे च पर्याये पञ्च वर्षाणीत्येकोत्तरं शतं वर्षाणि ब्रह्मचर्यं चरतः सहस्राक्षस्य संपेदिरे । अथास्मै ब्रह्मचर्यसंपदुन्मृदितकलमषाय मघवते य एषोऽक्षिणि, यश्च स्वप्ने, यश्च सुषुप्ते, अनुस्यूत एष आत्माऽपहतपाप्मादिगुणो दर्शितः, तमेव ‘मघवन् मर्यं वै शरीरम्’ इत्यादिना विस्पष्टं व्याचष्टे प्रजापतिः । अयमस्याभिसंधिः—यावत्किञ्चित् सुखं दुःखमागमापायि तत्सर्वं शरीरेन्द्रियान्तःकरणसंबन्धि, न त्वात्मनः । स पुनरेतानेव शरीरादीन् अनाद्यविद्यावासनावशादात्मत्वेनाभिप्रतीतस्तद्गतेन सुखदुःखेन तद्वन्तमात्मानमनुमन्यमानोऽनुत्पद्यते । यदा त्वयमपहतपाप्मत्वादिलक्षणमुदासीनमात्मानं देहादिभ्यो विविक्तमनुभवति, अथास्य शरीरवतोऽप्यशरीरस्य न देहादिधर्मसुखदुःखप्रसङ्गोऽस्तीति नानुत्पद्यते, केवलमयं निजे चैतन्यानन्दधने रूपे व्यवस्थितः समस्तलोककामान् प्राप्तो भवति । एतस्यैव हि परमानन्दस्य मात्राः सर्वे कामाः । दुःखं त्वविद्यानिर्माणमिति न विद्वानामोति । अशीलितोपनिषदां व्यामोह इह जायते । तेषामनुग्राहायेदमुपाख्यानमवर्तयम् ॥ एवं व्यवस्थित उत्तराद्वाक्यसंदर्भात्प्राजापत्यात् अक्षिणि च स्वप्ने च सुषुप्ते च चतुर्थे च पर्याये ‘एष संप्रसादोऽस्माच्छरीरात्समुत्थाय’ इति जीवात्मैवापहतपाप्मादिगुणः श्रुत्योच्यते । नो खलु परस्याक्षिस्थानं संभवति । नापि स्वप्नाद्यवस्थायोगः । नापि शरीरात्समुत्थानम् । तस्माद्यस्यैतत् सर्वं सोऽपहतपाप्मादिगुणः श्रुत्योक्तः । जीवस्य चैतत् सर्वमिति स एवापहतपाप्मादिगुणः श्रुत्योक्त इति नापहतपाप्मादिभिः परं ब्रह्म गम्यते । ननु जीवस्यापहतपाप्मत्वादयो न संभवन्तीत्युक्तम् । वचनाद्भविष्यन्ति । किमिव वचनं न कुर्यात् नास्ति वचनस्यातिभारः । नच मानान्तरविरोधः । नहि जीवः पाप्मादिस्वभावः, किंतु वाग्बुद्धिशरीरात्मसंभवोऽस्य पाप्मादिः शरीराद्यभावे न भवति धूम इव धूमध्वजाभाव इति शङ्कार्थः । निराकरोति—तं प्रतिब्रूयात् आविर्भूतस्वरूपस्तु । अयमभि-

वेदान्तकल्पतरुः ।

न निर्वार निर्वृतिं सुखं नानुबभूव । अक्षिणि अक्ष्युपलक्षिते जाग्रति । अभिप्रतीतोऽभिप्रतीतिवान् । चतुर्थपर्यायं प्रतीकत आदत्ते—एष संप्रसाद इति । वाग्बुद्धिशरीराणां कार्यभूतो य आरम्भः क्रिया ततः संभवो यस्य

कल्पतरुपरिमलः ।

शिष्याद्यवगतः, तयोस्ततः परमपि भ्रमानुवृत्ते । अक्ष्युपलक्षित इति । नेत्रस्थं जाग्रतं विद्यादिति श्रुत्यन्तरात् । जाग्रति जागरे । अभिप्रतीतवानिति । गत्यर्थकर्मकेत्यादिसूत्रेण कर्तरि क्त इति भावः । चतुर्थपर्यायं प्रतीकत आदत्त इति । शङ्काविशेषनिवारणार्थमिति भावः । शङ्का चैवं यदुक्तमक्षिस्थानादिकं परस्य न संभवतीति तदयुक्तम् ; उपकोसलविद्योपास्यवत्सगुणोपास्यस्याक्षिस्थानसंभवात् । ‘स्वप्नेन शरीरमभिग्रह्य असुप्तः सुप्तानभिचाकशीती’ति ब्रह्मणः स्वप्नसंबन्धश्रवणात्, सुप्तिवाक्यस्य ‘यत्र यस्मिन्नाधारे समस्तोऽपि जन्तुः सुषुप्तो भवती’ति सुषुप्ताधारब्रह्मपरलोपपत्तेश्च । न च—एवं सति स्वप्नावस्थस्य भयशोकादिदर्शनं सुषुप्तावस्थस्य विनष्टप्रायत्वदर्शनं चेदमनुपपन्नं स्यादिति—वाच्यम् ;

क्यादिह जीवस्याशङ्का संभवतीत्यर्थः । कस्मात् ? यतस्तत्राप्याविर्भूतस्वरूपो जीवो विवक्ष्यते । आविर्भूतं स्वरूपमस्येत्याविर्भूतस्वरूपः । भूतपूर्वगत्या जीववचनम् । एतदुक्तं भवति—‘य एषोऽक्षिणि’ इत्यक्षिलक्षितं द्रष्टारं निर्दिश्योदशरावब्राह्मणेनैनं शरीरात्मतया व्युत्थाप्य ‘एतं त्वेव ते’ इति पुनः पुनस्तमेव व्याख्येयत्वेनाकृष्य स्वप्नसुषुप्तोपन्यासक्रमेण ‘परं ज्योतिरुपसंपद्य स्वेन रूपेणाभिनिष्पद्यते’ इति यदस्य पारमार्थिकं स्वरूपं परं ब्रह्म तद्रूपतयैनं जीवं व्याचष्टे, न जैवेन रूपेण । यत्तत्परं ज्योतिरुपसंपत्तयं श्रुतं तत्परं ब्रह्म । तच्चापहतपाप्मत्वादिधर्मकं, तदेव च जीवस्य पारमार्थिकं स्वरूपं ‘तत्त्वमसि’ इत्यादिशास्त्रेभ्यः, नेतरदुपाधिकल्पितम् । यावदेव हि स्थाणाविव पुरुषबुद्धिं द्वैतलक्षणामविद्यां निवर्तयन्कूटस्थनित्यद्वक्स्वरूपमात्मानमहं ब्रह्मास्मीति न प्रतिपद्यते, तावज्जीवस्य जीवत्वम् । यदा तु देहेन्द्रियमनोबुद्धिसंघाताद्युत्थाप्य श्रुत्या प्रतिबोध्यते, नासि त्वं देहेन्द्रियमनोबुद्धिसंघातः, नासि संसारी, किं तर्हि तद्यत्सत्यं स आत्मा चैतन्यमात्रस्वरूपस्तत्त्वमसीति, तदा कूटस्थनित्यद्वक्स्वरूपमात्मानं प्रतिबुध्यास्माच्छरीराद्यभिमानात्समुत्तिष्ठन्स एव कूटस्थनित्यद्वक्स्वरूप आत्मा भवति; ‘स यो ह वै तत्परमं ब्रह्म वेद ब्रह्मैव भवति’ (मुण्ड० ३।२।९) इत्यादिश्रुतिभ्यः । तदेव चास्य पारमार्थिकं स्वरूपं येन शरीरात्समुत्थाय स्वेन रूपेणाभिनिष्पद्यते । कथं पुनः स्वं च रूपं स्वेनैव च निष्पद्यत इति संभवति कूटस्थनित्यस्य ? सुवर्णादीनां तु द्रव्यान्तरसंपर्कादभिभूतस्वरूपाणामनभिव्यक्तासाधारणविशेषाणां क्षारप्रक्षेपादिभिः शोध्यमानानां स्वरूपेणाभिनिष्पत्तिः स्यात् । तथा नक्षत्रादीनामहन्यभिभूतप्रकाशानामभिभावकवियोगे रात्रौ स्वरूपेणाभिनिष्पत्तिः स्यात्, न तु तथात्मचैतन्यज्योतिषो नित्यस्य केनचिदभिभवःसंभवत्यसंसर्गित्वाद्बोद्धव्यं इव, दृष्टविरोधाच्च ।

भामती ।

संधिः—पौर्वापर्यालोचनया तावदुपनिषदां शुद्धबुद्धमुक्तमेकमप्रपञ्चं ब्रह्म तदतिरिक्तं च सर्वं तद्विवर्तितं रजोरिव भुजङ्ग इत्यत्र तात्पर्यमवगम्यते । तथाच जीवोऽप्यविद्याकल्पितदेहेन्द्रियाद्युपहितं रूपं ब्रह्मणो न तु स्वाभाविकः । एवंच नापहतपाप्मत्वाद्यस्तस्मिन्नविद्योपाधौ संभविनः । आविर्भूतब्रह्मरूपे तु निरुपाधौ संभवन्तो ब्रह्मण एव न जीवस्य । एवं च ब्रह्मैवापहतपाप्मादिगुणं श्रुत्योक्तमिति तदेव दहराकाशो न जीव इति । स्यादेतत्—स्वरूपाविर्भावश्चेद्ब्रह्मैव न जीवः, तर्हि विप्रतिषिद्धमिदमभिधीयते जीव आविर्भूतस्वरूप इति, अत आह—भूतपूर्वगत्येति । उदशरावब्राह्मणेनेति । यथैव हि मधोनः प्रतिबिम्बान्युदशराव उपजनापायधर्मकाण्यात्मलक्षणविरहान्नात्मा, एवं देहेन्द्रियाद्यप्युपजनापायधर्मकं नात्मेत्युदशरावदृष्टान्तेन शरीरात्मतया व्युत्थानं बोध्यत इति, चोदयति—कथं पुनः स्वं च वेदान्तकल्पतरुः ।

पाप्मादेरपूर्वस्य स तथा । जीववादी प्रष्टव्यः । किमीश्वरमेव मन्यते, उत तस्य जीवप्रत्यगात्मत्वमथ वाऽभ्युपेक्ष्यैश्वरस्य जीवप्रत्यक्त्वमत्र वाक्ये ईश्वरप्रतिपादनं न मन्यत इति । नाद्य इत्याह—पौर्वापर्येति । न द्वितीय इत्याह—तदतिरिक्तं चेति । रज्ज्वां भुजङ्गवज्जगत्परमात्मनि विकल्पितं जीवोऽपि द्वितीयचन्द्रवद्देवाध्यस्त इत्याह—तथा चेति । तृतीयं प्रत्याह—एवं च ब्रह्मैवेति । श्रुत्या प्रजापतिवाक्ये उक्तमित्यर्थः । भाष्येऽन्यासंसर्गिण आत्मनोऽभिव्यक्तिसम्भवेऽन्यसंकल्पतरुपरिमलः ।

यथाऽक्षिपर्याये छायापुरुष उपदिष्ट इति इन्द्रविरोचनयोर्भ्रान्तिः, यथा च प्रतिबिम्बावेक्षणे विरोचनस्य देह उपदिष्ट इति भ्रान्तिः, तथा स्वप्नसुषुप्तिपर्याययोर्जीव उपदिष्ट इतीन्द्रस्य भ्रान्त्युपपत्तेरिति । एतच्छङ्कावारणं च समुत्थानवाक्योपन्यासेनेत्थं कृतम् । यदि स्वप्नसुषुप्तिपर्याययोर्ब्रह्मैवोपदिष्टम्, जीव उपदिष्ट इतीन्द्रस्य भ्रान्तिमात्रमिति कल्प्येत, तदा पर्यायद्वये भयशोकविनष्टप्रायत्वदोषयुक्तो जीव उपदिष्ट इतीन्द्रस्य भ्रान्तिरेव वारणीया स्याद्, न तु जीवस्यैव भयशोकादीनां शरीरसम्बन्धोपाधिकाध्यासिकत्ववर्णनपूर्वकं शरीरात्समुत्थितस्य निर्दोषस्वरूपावस्थानवर्णनम् । अतः सर्वमिदं प्रकरणं जीवविषयमेव, न तु ब्रह्मविषयमिति ॥ पाप्मादेरपूर्वस्येति । अपूर्वं पूर्वशब्दोदितकारणप्रतिद्वन्द्वि कार्यं, तेनादिशब्दगृहीतस्य जरादेरप्यपूर्वत्वम् । यद्वा—पाप्मादिशब्दः समानाधिकरणबहुव्रीहिसमासरूपो द्विविधस्तन्नेणोच्चारितः । तत्राद्येनापूर्वस्येत्यस्यान्वयः । टीकायां निष्प्रपञ्चस्य ब्रह्मणः सकलोपनिषत्तात्पर्यविषयत्ववर्णनं प्रकृतानुपयुक्तमस्थानविजृम्भितमित्याशङ्क्य विकल्पोत्तरत्वेनावतारयति—जीववादी प्रष्टव्य इति । श्रुत्या प्रजापतिवाक्य उक्तमिति । ननु श्रुत्याऽपि निरुपाधौ कथं कामसंकल्पावुक्तौ ? उच्यते; मुक्तौ यावत्सर्वमुक्तिविम्बभूतेश्वरभावमापद्यते, बहुषु दर्पणेषु मुखप्रतिबिम्बे सत्येकदर्पणापाये तत्प्रतिबिम्ब इव यावत्सकलदर्पणापायं बिम्बमुखभावं तावत्पर्यन्तं दर्पणान्तरगतप्रतिबिम्बप्रतियोगित्वरूप-

१ क. ख. पुस्तकयोः ‘शरीरात्मतया’ इति तृतीयान्तः पाठः । कचिच्च ‘ताया.’ इति । व्युत्थाप्य पदस्य न्यायनिर्णयकारो बाधनमर्थमाह । रत्नप्रभाकारश्च व्युत्थाप्य=विचार्य इति निर्णयति तयोः कतरः श्रेयान् तत्स्वयमूहनीयम् ।

दृष्टिश्रुतिमतिविज्ञातयो हि जीवस्य स्वरूपम् । तच्च शरीरादसमुत्थितस्यापि जीवस्य सदा निष्पन्नमेव दृश्यते । सर्वो हि जीवः पश्यञ्शृण्वन्मन्वानो विजानन्व्यवहरत्यन्यथा व्यवहारानुपपत्तेः । तच्चेच्छरीरात्समुत्थितस्य निष्पद्येत, प्राक्समुत्थानाद्दृष्टो व्यवहारो विरुध्येत । अतः किमात्मकमिदं शरीरात्समुत्थानम्, किमात्मिका वा स्वरूपेणाभिनिष्पत्तिरिति । अत्रोच्यते—प्राग्विवेकविज्ञानोत्पत्तेः शरीरेन्द्रियमनोबुद्धिविषयवेदनोपाधिभिरविविक्तमिव जीवस्य दृष्ट्यादिज्योतिःस्वरूपं भवति । यथा शुद्धस्य स्फटिकस्य स्वाच्छद्यं शौक्ल्यं च स्वरूपं प्राग्विवेकग्रहणाद्वक्तृनीलाद्युपाधिभिरविविक्तमिव भवति । प्रमाणजनितविवेकग्रहणात् पराचीनः स्फटिकः स्वाच्छद्येन शौक्ल्येन च स्वेन रूपेणाभिनिष्पद्यत इत्युच्यते प्रागपि तथैव सन् । तथा देहाद्युपाध्यविविक्तस्यैव सतो जीवस्य श्रुतिकृतं विवेकविज्ञानं शरीरात्समुत्थानम्, विवेकविज्ञानफलं स्वरूपेणाभिनिष्पत्तिः केवलात्मस्वरूपावगतिः । तथा विवेकाविवेकमात्रेणैवात्मनोऽशरीरत्वं सशरीरत्वं च, मन्त्रवर्णात् ‘अशरीरं शरीरेषु’ (का० १।२।२२) इति । ‘शरीरस्थोऽपि कौन्तेय

भामती ।

रूपमिति । द्रव्यान्तरसंसृष्टं हि तेनाभिभूतं तस्माद्विविच्यमानं व्यज्यते हेमतारकादि । कूटस्थनित्यस्य पुनरन्येनासंसृष्टस्य कुतो विवेचनादभिव्यक्तिः । नच संसारावस्थायां जीवोऽनभिव्यक्तः । दृष्ट्यादयो ह्यस्य स्वरूपं, ते च संसारावस्थायां भासन्त इति कथं जीवरूपं न भासत इत्यर्थः । परिहरति—प्राग्विवेकज्ञानोत्पत्तेरिति । अयमर्थः—यद्यप्यस्य कूटस्थनित्यस्यान्यसंसर्गो न वस्तुतोऽस्ति, यद्यपि च संसारावस्थायामस्य दृष्ट्यादिरूपं चकास्ति; तथाप्यनिर्वाच्यानाद्यविविधवशाद्विद्याकल्पितैरेव देहेन्द्रियादिभिरसंसृष्टमपि संसृष्टमिव विविक्तमप्यविविक्तमिव दृष्ट्यादिरूपमस्य प्रथते । तथाच देहेन्द्रियादिगवैस्तापादिभिस्तापादिमदिव भवतीति । उपपादितं चैतद्विस्तरेणाध्यासभाष्य इति नेहोपपाद्यते । यद्यपि स्फटिकादयो जपाकुसुमादिसंनिहिताः, संनिधानं च संयुक्तसंयोगात्मकम्, तथाच संयुक्ताः; तथापि न साक्षाजपादिकुसुमसंयोगिन इत्येतावता दृष्टान्तिता इति । वेदना हर्षभयशोकादयः । दृष्टान्तिके योजयति—तथा देहादीति । ‘संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यते’ इत्येतद्विभजते—श्रुतिकृतं विवेकविज्ञानमिति । तदनेन श्रवणमननध्यानाभ्यासा विवेकविज्ञानमुक्तास्तस्य विवेकविज्ञानस्य फलं केवलात्मरूपसाक्षात्कारः स्वरूपेणाभिनिष्पत्तिः, स च साक्षात्कारो वृत्तिरूपः प्रपञ्चमात्रं प्रविलापयन् स्वयमपि प्रपञ्चरूपत्वात्कतकफलवत्प्रीयते । तथा च निर्मृष्टनिखिलप्रपञ्चजालमनुपसर्गमपराधीनप्रकाशमात्मज्योतिः सिद्धं भवति । तदिदमुक्तम्—परं ज्योतिरुपसंपद्येति । अत्र चोपसंपत्तावुत्तरकालायामपि क्वाप्रयोगो मुखं व्यादाय स्वपितीतिवन्मन्तव्यः । यदा च विवेकसाक्षात्कारः शरीरात्समुत्थानं, नतु शरीरापादानकं गमनम्, तदा तु तत्सशरीरस्यापि संभवति प्रारब्धकार्यकर्मक्षयस्य पुरस्तादित्याह—तथा विवेकाविवेकमात्रेणेति । न केवलं ‘स यो ह वै तत्परमं ब्रह्म वेद ब्रह्मैव भवति’ इत्यादिश्रुतिभ्यो जीवस्य परमात्मनोऽभेदः, प्राजापत्यवाक्यसंदर्भपर्यालोचनयाऽप्येवमेव प्रतिपत्तव्यमित्याह—

वेदान्तकल्पतरुः ।

सर्गिस्फटिकदृष्टान्तवर्णनमयुक्तमित्याशङ्क्याह—यद्यपि स्फटिकादय इति । जपाकुसुमादिना संयुक्तं भूतलं तेन निकट एव संयोगो येषां स्फटिकादीनां ते संयुक्तसंयोगास्तद्रूपं तदात्मत्वम् । तथा च व्यवधानेन संयुक्ता इत्यर्थः । प्राग्विवेकविज्ञानोत्पत्तेरिति भाष्ये वेदनाशब्दार्थमाह—वेदना इति । अनावृतस्वरूपस्फुरणमुपसम्पत्तिशब्दार्थमाह—तथा चेति । ननु स्वरूपाभिनिष्पत्तिर्वृत्तिः, तथाऽपसारिते आवरणे पश्चाज्योतिरुपसंपत्तिः, तत्कथं व्युत्क्रमेण निर्देशोऽन आह—अत्र चेति । यदा च विवेकसाक्षात्कार इति । पूर्वं परोक्षज्ञानं शरीरात्समुत्थानमुक्तम् । इदानीं तस्य फलपर्यन्तकल्पतरुरपि मलः ।

बिम्बभावाऽनिवृत्तेः, ततश्च मुक्तस्य परमेश्वरभावापत्त्या तद्रूपेण कामसंकल्पौ स्वतो निरुपाधिकस्यापि बद्धपुरुषदृष्ट्या संभवत एव । तदभिप्रायेणोक्तं भाष्येऽपहतपाप्मत्वादियुक्तं पारमेश्वरं रूपं विद्यया प्रतिपद्यत इति । सूत्रकारोऽपि ब्राह्मेण जैमिनि (ब्र. अ. ४ पा. ४ सू. ५) इति चतुर्थ्याध्यायाधिकरणे मुक्तस्य परमेश्वरभावापत्त्याशयेनैव वर्णितगुणाष्टकमुपपादयिष्यति । तस्मादुपपन्नौ कामसंकल्पौ परमेश्वरभेदेन मुक्तस्य प्रत्युत तद्भेद एव जीवस्य शरीरावस्थायामपि तौ न सम्भवतः । न हि तदानीममनस्कस्य तावुपपद्येते । कथं व्युत्क्रमेणेति । ननूपसंपत्तिः साक्षात्कारः, अभिनिष्पत्तिः प्राप्तिरित्यर्थः । क्रमाविरोधाय किमिति नाहतः; यथैतान्यमुष्मादाकाशात्समुत्थाय परं ज्योतिरुपसंपद्य स्वेन स्वेन रूपेणाभिनिष्पद्यन्त इति दृष्टान्तसङ्ख्यनुबोधात् । दृष्टान्तवाक्यस्य ह्ययमर्थः—यथा पूर्वप्रकृतानि वायुरभ्रं विद्युत् स्तनयितुरित्ये-

न करोति न लिप्यते' (गी० १३।३१) इति च सशरीरत्वाशरीरत्वविशेषाभावस्मरणात् । तस्माद्विवेकविज्ञानाभावादनाविर्भूतस्वरूपः सन्विवेकविज्ञानादाविर्भूतस्वरूप इत्युच्यते । नत्वन्याह-शावाविर्भावानाविर्भावौ स्वरूपस्य संभवतः स्वरूपत्वादेव । एवं मिथ्याज्ञानकृत एव जीवपरमेश्वरयोर्भेदो न वस्तुकृतः, व्योमवदसङ्गत्वाविशेषात् । कुतश्चैतदेवं प्रतिपत्तव्यम् ? यतो 'य एषोऽक्षिणि पुरुषो दृश्यते' इत्युपदिश्य 'एतदमृतमयमेतद्ब्रह्म' इत्युपदिशति । योऽक्षिणि प्रसिद्धो द्रष्टा द्रष्टृत्वेन विभाव्यते सोऽमृताभयलक्षणाद्ब्रह्मणोऽन्यश्चेत्स्यात्, ततोऽमृताभयब्रह्मसामानाधिकरण्यं न स्यात् । नापि प्रतिच्छायात्माऽयमक्षिलक्षितो निर्दिश्यते; प्रजापतेर्मृषावादित्वप्रसङ्गात् । तथा द्वितीयेऽपि पर्याये 'य एष स्वप्ने महीयमानश्चरति' इति न प्रथमपर्यायनिर्दिष्टादक्षिपुरुषाद्द्रष्टुरन्यो निर्दिष्टः, 'एतं त्वेव ते भूयोऽनुव्याख्यास्यामि' इत्युपक्रमात् । किंचाहमद्य स्वप्ने हस्तिनमद्राक्षं नेदानीं तं पश्यामीति दृष्टमेव प्रतिबुद्धः प्रत्याचष्टे, द्रष्टारं तु तमेव प्रत्यभिजानाति 'य एवाहं स्वप्नमद्राक्षं स एवाहं जागरितं पश्यामि' इति । तथा तृतीयेऽपि पर्याये—'नाहं खल्वयमेवं संप्रत्यात्मानं जानात्ययमहमस्मीति नो एवेमानि भूतानि' इति सुषुप्तावस्थायां विशेषविज्ञानाभावमेव दर्शयति, न विज्ञातारं प्रतिषेधति । यत्तु तत्र 'विनाशमेवापीतो भवति' इति, तदपि विशेषविज्ञानविनाशाभिप्रायमेव न विज्ञातृविनाशाभिप्रायम्; 'न हि विज्ञातुर्वि-

भामती ।

कुतश्चैतदेवं प्रतिपत्तव्यमिति । स्यादेतत्—प्रतिच्छायात्मवज्जीवं परमात्मनो वस्तुतो भिन्नमप्यमृताभयात्मत्वेन ग्राहयित्वा पश्चात्परमात्मानममृताभयादिमन्तं प्रजापतिर्ग्राहयति, न त्वयं जीवस्य परमात्मभावमाचष्टे छायात्मन इवेत्यत आह—नापि प्रतिच्छायात्मायमक्षिलक्षित इति । अक्षिलक्षितोऽप्यात्मैवोपदिश्यते न छायात्मा । तस्मादसिद्धो दृष्टान्त इत्यर्थः । किंच द्वितीयादिष्वपि पर्यायेषु 'एतं त्वेव ते भूयोऽनुव्याख्यास्यामि' इत्युपक्रमात्प्रथमपर्यायनिर्दिष्टेन न छायापुरुषः, अपि तु ततोऽन्योद्द्रष्टाऽऽस्मेति दर्शयति, अन्यथा प्रजापतेः प्रतारकत्वप्रसङ्गादित्यत आह—तथा द्वितीयेऽपीति । अथ छायापुरुष एव जीवः कस्मान्न भवति । तथाच छायापुरुष एवैतमिति परामृश्यत इत्यत आह—किंचाहमद्य स्वप्ने हस्तिनमिति । किंचेति समुच्चयाभिधानं पूर्वोपपत्तिसाहित्यं ब्रूते, तच्च शङ्कानिराकरणद्वारेण । छायापुरुषोऽस्थायी, स्थायी चायमात्मा चकास्ति, प्रत्यभिज्ञानादित्यर्थः । नाहं खल्वयमेवमिति । अयं सुषुप्तः । संप्रति सुषुप्तावस्थायाम् । अहमात्मानमहंकारास्पदमात्मानम् । न जानाति । केन प्रकारेण न जानातीत्यत आह—अयमहमस्मीमानि भूतानि चेति । यथा जागृतौ स्वप्ने चेति । 'नहि विज्ञातुर्विज्ञातेर्विपरिलोपो-विद्यतेऽविनाशित्वात्' इत्यनेनाविनाशित्वं सिद्धवद्धेतुङ्कुर्वता सुसोत्थितस्यात्मप्रत्यभिज्ञानमुक्तम्, य एवाहं जागरित्वा

वेदान्तकल्पतरुः ।

त्वात्तत्फलं साक्षात्कारोऽपि शरीरात् समुत्थानत्वेनानूदित इति न विरोधः । 'नापि प्रतिच्छायात्माऽयम्' इति भाष्यं प्रतिबिम्बस्याक्षिपुरुषत्वेन निर्देशवारकमप्रासङ्गिकमिव प्रतिभाति, तत्पूर्वपक्षितजीवदृष्टान्तनिराकरणपरत्वेन प्रकृते सङ्गमयति—स्यादेतदिति । अक्षिपर्याये छायात्मा निर्दिष्टः, स्वप्नसुषुप्तिपर्याययोर्जीवोऽतश्छायात्मदृष्टान्तेन जीवशङ्का । अहेत्यत्र बिन्दुमध्याह्न्य व्याचष्टे—अहमात्मानमिति । अहमितिशब्दगोचरमित्यर्थः । यथाश्रुतपाठेऽहेत्यवधारणार्थो निपातः । नैव जानातीत्यर्थः । सुप्ते चैतन्यस्य स्फुरणात्सर्वथाऽऽत्मभाननिषेधो न युक्तोऽत औपाधिकस्फूर्तिनिषेधाय निपातस्यावधारणार्थत्वं जानतैव बिन्दुरध्याहृतः । अविनाशित्वादिति हेतोः साध्याविशेषमाशङ्क्याह—अनेनेति । असिद्धस्यापि हेतोः सिद्धिनिर्देशेन सिद्धिहेतुभूतं प्रमाणं सूचितमित्यर्थः । तदेव प्रमाणं दर्शयति—य एवाहमिति । आचार्यदे-

कल्पतरुपरिमलः ।

तानि प्रावृषि वर्षणादिप्रयोजनानन्तरं स्थूलरूपं विहाय सूक्ष्मरूपेणाकाशे तदविविक्ततया स्थितानि पुनः प्रावृडारम्भे किंचिदुच्छ्रितानि भूत्वा ततो विविक्तानि सन्ति परं ग्रीष्मपवृत्तं सौर ज्योतिः सहकारि प्राप्य स्वेन स्वेन पुरोवातादिरूपेणाभिव्यज्यन्त इति । एवंच दार्ष्टान्तिकेऽप्युपसम्पत्तिः प्राप्तिरेव वाच्येति । तत्फलं साक्षात्कार इति । अस्मिन्पक्षे उपसम्पत्तिरेवाभिनिष्पत्तिर्वाच्या । तथैवाचार्यैः सम्पद्याविर्भाव (ब्र. अ. ४ पा. ४ सू. १) इत्यधिकरणे परं ज्योतिरुपसम्पत्तिविवरणरूपतया स्वरूपाभिनिष्पत्तिवाक्यं व्याख्यास्यते । अहंशब्दगोचरमित्यहंकारास्पदमित्यस्य व्याख्या । ननु प्राजापत्यवाक्यालोचनया जीवपरामेदसिद्धेः समनन्तरपूर्वग्रन्थप्रतिपादितायाः प्रतिद्वन्द्वितया जीवब्रह्ममेदाविरोधार्थान्तरप्रदर्शकमाचार्यदेशीयमतमुपन्यस्यत इति भाष्यार्जवेन प्रतिभाति, तत्तात्पर्यप्रदर्शके यदि हेतमित्यादिटीकाग्रन्थे अक्षिस्थानस्य छायापुरुषलसम्भवनिरासोऽनुपयोगीत्याशङ्क्य तदुपयोगसिद्धये दहरो जीव इति पूर्वपक्षिण एवाचार्यदेशीयकञ्चक-
ब्र० भा० ३९

ज्ञातेर्विपरिलोपो विद्यतेऽविनाशित्वात्' (बृ० ४।३।३०) इति श्रुत्यन्तरात् तथा चतुर्थेऽपि पर्याये 'एतं त्वेव ते भूयोऽनुव्याख्यास्यामि नो एवान्यत्रैतस्मात्' इत्युपक्रम्य 'मधवन् मर्त्यं वा इदं शरीरम्' इत्यादिना प्रपञ्चेन शरीराद्युपाधिसंबन्धप्रत्याख्यानेन संप्रसादशब्दोदितं जीवं 'स्वेन रूपेणाभिनिष्पद्यते' इति ब्रह्मस्वरूपापन्नं दर्शयन्न परस्माद्ब्रह्मणोऽमृताभयस्वरूपादन्यं जीवं दर्शयति । केचित्तु—परमात्मविवक्षायां 'एतं त्वेव ते' इति जीवाकर्षणमन्याय्यं मन्यमाना एतमेव वाक्योपक्रमसूचितमपहतपाप्मत्वादिगुणकमात्मानं ते भूयोऽनुव्याख्यास्यामीति—कल्पयन्ति ।

भामती ।

सुप्तः स एवैतर्हि जागर्मीति । आचार्यदेशीयमतमाह—केचित्त्रिविति । यदि ह्येतमित्यनेनान्तरोक्तं चक्षुरधिष्ठानं पुरुषं वेदान्तकल्पतरुः ।

शीया आचार्यकल्पा. न तु सम्यगाचार्यास्तन्मतमित्यर्थः । एकदेशिप्रत्यवस्थानं जीवो दहर इति पूर्वपक्षेऽन्तर्भावयति—यदीति । उक्तं हि पूर्वपक्षिणा छायावद्वा आरोपेण स्वत एव वा देहादिवियोगमपेक्षामृताभयत्वादि जीवस्यैवेति एतं त्वेव त इत्यक्षिस्थपुरुषानुकर्षणमङ्गीकृत्य, इदानीं तु परामर्शस्यान्यविषयत्वेन स एवैकदेशी भूत्वा प्रत्यवतिष्ठत इत्यर्थः । नन्वेवं परमात्मा चेदिह निर्दिष्टः स एवेह दहर किं न स्यात् । अस्तु जीवोऽपि किं न भवेत् ? अतएव अविनिगमेन पूर्वपक्ष इत्यतीतानन्तरसूत्रोपक्रमे वर्णितं तदिहापि सूत्रेऽनुसन्धेयम् । नन्वेतं व्याख्यास्यामीति परमात्मानं प्रतिज्ञाय कथं स्वप्नसुषुप्तिपर्याययोर्जीवो व्याख्यायते । उच्यते—सूक्ष्मे चतुर्थपर्याये वक्ष्यमाणे परात्मनि । धीनिवेशाय जीवस्याप्युपास्तिरिह वर्ण्यते ॥ अत एव व्याख्यास्यामीति भविष्यताऽवगमः । ननु परमात्मपरामर्शो जीवः परामृष्ट कल्पतरुपरिमलः ।

संवलम्ब्य विधान्तरेण प्रत्यवस्थानपरमिदं भाष्यमिति योजनार्थतया यदीत्यादिग्रन्थमवतारयति—एकदेशीति । यदि केचिदित्यादिभाष्यं पूर्वभाष्यप्रतिपादितप्राजापत्यवाक्यार्थप्रतिद्वन्द्वजीवब्रह्मभेदाविरोधितदर्थान्तरप्रदर्शकमतान्तरोपन्यासमात्रपरं भवेत्, तदा तदाशयवर्णनार्थं यदि ह्येतमित्यादिटीकाग्रन्थे 'ततो न भवेत् छायापुरुषः' इति स्थाने ततो न भवेत्जीवब्रह्मभेद इति वक्तव्यं स्याद्, न तथोक्तम्; तस्मादक्षिस्थानस्य छायात्मत्वमङ्गीकृत्य पूर्वपक्षान्तरप्रवर्तने टीकायास्तात्पर्यं गम्यत इति भावः । प्राचीनपूर्वपक्षादस्य पूर्वपक्षस्य विशेषं वक्तुं साधारणांशं दर्शयति—उक्तं हीति । तस्यैवापहतपाप्मत्वादौ दर्शयत्येतदमृताभयमेतद् ब्रह्मेति पूर्वपक्षभाष्ये वाग्बुद्धिशरीरारम्भसम्भवोऽस्य पाप्मादिः शरीराभावे न भवतीति तद्गीकाया चेति शेषः । यद्यपि छायावदारोपेणेति पक्षो नोक्तः, प्रथमपूर्वपक्षे चाक्षिस्थानो न छायापुरुष उक्तः, तथा तदभिप्रायकल्पने त्वेतमित्यक्षिस्थपुरुषानुकर्षणाङ्गीकारोक्तिविरोधः, तथापि स छायापुरुषश्चेदमृतत्वाद्यारोपो वाच्यः । तदारोपो जीवत्वपक्षेऽपि वक्तुं शक्य इत्युपकोसलविद्यागताक्षिवाक्यविषयपूर्वपक्षच्छाययोक्तप्रायमिति भावः । नन्वेतमिति । ननु—तत्प्रथमपूर्वपक्षवचनमेतं त्वेवेत्यत्राक्षिस्थानपुरुषानुकर्षणमङ्गीकृत्येति, इदानीं द्वितीयपूर्वपक्षे एतमिति, परामर्शस्यान्यविषयत्वमङ्गीकृत्येति च विशेषोऽस्तु नाम, तेन प्रथमपूर्वपक्षनिराकरणयुक्तिमनादस्य द्वितीयपूर्वपक्षोत्थानहेतुः को विशेषो दर्शितः स्यादिति—चेत्, उच्यते; अक्षिस्थानपुरुषाननुकर्षणविशेष एव प्रदर्शयिष्यमाणविनिगमनपूर्वपक्षोत्थानहेतुः । एतमित्यनेनाक्षिस्थानाननुकर्षणं ह्यक्षिस्थानइच्छायापुरुषो भवेदिति तद्वचनं स्वातन्त्र्येणोपास्यत्वपरमतोऽनन्तरपर्यायद्वये जीववचनमपि तद्वदेव स्वातन्त्र्येणोपास्यत्वपरं, न तु चतुर्थपर्यायवक्ष्यमाणब्रह्माऽभेदबोधनार्थमित्यन्यार्थश्च परामर्शः (ब्र. अ. १ पा. ३ सू. २०) इति प्रदर्शयिष्यमाणन्यायविषयत्वाभावादुत्तरत्र प्रजापतिविद्यायामपहतपाप्मत्वादियुक्तत्वेनोपास्यत्वेन च स्वतन्त्रतया निर्दिष्टयोर्ब्रह्मजीवयोर्मध्ये दहरो ब्रह्मैवेति नियन्तुं न शक्यते; अपहतपाप्मत्वादिगुणवचनेन ब्रह्मपक्षस्येव सुषुप्त्यवस्थापन्नस्वतन्त्रजीवोपन्यासेन जीवपक्षस्याप्युत्थानात्, प्रजापतिविद्यायां सुषुप्तजीवोपन्यासस्य स्वातन्त्र्ये दहरविद्यायामथ एष संप्रदाय इति तदुपन्यासस्यापि तद्वदेव स्वातन्त्र्यपत्त्या तत्रान्यार्थश्च परामर्श इति वक्ष्यमाणन्यायाप्रसारात् । तदिहापि सूत्रेऽनुसन्धेयमिति । इतरपरामर्शात्स इति चे (ब्र. अ. १ पा. ३ सू. १८) इति शङ्काभागरूपपूर्वसूत्रोपक्रमे जीवलिङ्गमात्रोपन्यासात् तत्पूर्वसूत्रप्रदर्शितब्रह्मलिङ्गानाम् अन्यथासिद्धवचनादविनिगमेन पूर्वपक्ष इति भाष्यटीकायोर्वर्णितं, तदुत्तराच्चे (ब्र. अ. १ पा. ३ सू. १९) इति सूत्रेऽप्याचार्यदेशीयमतोपन्यासव्याजेन प्रवर्तमानेऽस्मिन् पूर्वपक्षे समानमित्यर्थः ॥ प्रथमपूर्वपक्षस्तु नाविनिगमेन प्रवृत्तः । प्रजापतिविद्यायामपहतपाप्मत्वादिर्जीवस्यैव धर्म इति निश्चयेन तत एव लिङ्गाद्दहरो जीव इति निश्चित्य तत्प्रवृत्तेः । यद्वा—प्रथमपूर्वपक्षोऽप्यविनिगमेन प्रवृत्त इति तात्पर्यम् । अत्रापि बाह्याकाशोपमानगतिशब्दधृतीनामन्यथासिद्ध्यनुक्तेः । ननु वाक्योपक्रमगतस्य परमात्मनः परामर्शादित्येतदनन्तरवाक्योपक्रमगतस्य परामर्शः किं न स्यादिति शङ्कानिराकरणार्थत्वेन न खलु जीवात्मन इत्यादिटीकाग्रन्थः प्रवृत्त इति प्रतिभाति, तस्य च तादर्थ्यं न संभवति, अक्षिस्थानो जीव इति पक्षं विहाय छायापुरुष इत्यङ्गीकृत्य पूर्वपक्षान्तर-

१ 'आचार्यदेशीयन्याख्यानमाह' इति क-पाठः ।

तेषामेतमिति संनिहितावलम्बिनी सर्वनामश्रुतिर्विप्रकृष्येत । भूयःश्रुतिश्चोपरुष्येत, पर्यायान्तराभिहितस्य पर्यायान्तरेऽनभिधीयमानत्वात् । 'एतं त्वेव ते' इति च प्रतिज्ञाय प्राक्चतुर्थात्पर्यायादन्यमन्यं व्याचक्षाणस्य प्रजापतेः प्रतारकत्वं प्रसज्येत । तस्माद्यदविद्याप्रत्युपस्थापितमपारमार्थिकं जैवं रूपं कर्तृभोक्तृरागद्वेषादिदोषकलुषितमनेकानर्थयोगि, तद्विलयनेन तद्विपरीतमपहतपाप्मत्वादिगुणकं पारमेश्वरं स्वरूपं विद्यया प्रतिपद्यते, सर्पादिविलयनेनेव रज्ज्वादीन् । अपरे तु वादिनः पारमार्थिकमेव जैवं रूपमिति मन्यन्तेऽस्मदीयाश्च केचित् । तेषां सर्वेषामात्मैकत्वसम्यग्दर्शनप्रतिपक्षभूतानां प्रतिबोधायेदं शारीरकमारब्धम् । एक एव परमेश्वरः कूटस्थनित्यो विज्ञानधातुरविद्यया मायया मायाविवदनेकधा विभाव्यते नान्यो विज्ञानधातुरस्तीति । यत्किदं परमेश्वरवाक्ये जीवमाशङ्क्य प्रतिषेधति सूत्रकारः—'नासंभवात्' (बृ० १। ३। १८) इत्यादिना । तत्रायमभिप्रायः—नित्यशुद्धबुद्धमुक्तस्वभावे कूटस्थनित्ये एकस्मिन्नसङ्गे परमात्मनि तद्विपरीतं जैवं रूपं व्योम्नीव तलमलादि परिकल्पितम् । तदात्मैकत्वप्रतिपादनपरैर्वाक्यैर्यायोपेतैर्द्वैतवादप्रतिषेधैश्चापनेष्यामीति परमात्मनो जीवादन्त्यत्वं द्रढयति । जीवस्य तु न परस्मादन्यत्वं प्रतिपिपादयिषति किंत्वनुबदत्येवाविद्याकल्पितं लोकप्रसिद्धं जीवमेदम् । एवं हि स्वाभाविककर्तृत्वभोक्तृत्वानुवादेन प्रवृत्ताः कर्मविधयो न विरुध्यन्त इति मन्यते । प्रतिपाद्यं तु शास्त्रार्थमात्मैकत्वमेव दर्शयति—'शास्त्रदृष्ट्या तूपदेशो वामदेववत्' (ब्र० १। १। ३०) इत्यादिना । वर्णितश्चास्माभिर्विद्वद्विद्वद्भेदेन कर्मविधिविरोधपरिहारः ॥ १९ ॥

भामती ।

परामृश्य तस्यात्मत्वमुच्येत ततो न भवेच्छायापुरुषः । नत्वेतदस्ति, वाक्योपक्रमसूचितस्य परमात्मनः परामर्शात् । न खलु जीवात्मनोऽपहतपाप्मत्वादिगुणसंभव इत्यर्थः । तदेतद्वृथयति—तेषामेतमिति । सुबोधम् । मतान्तरमाह—अपरे तु वादिन इति । यदि न जीवः कर्ता भोक्ता च वस्तुतो भवेत्, ततस्तदाश्रयाः कर्मविधय उपरुष्येरन् । सूत्रकारवचनं च 'नासंभवात्' इति कुप्येत । तत्खलु ब्रह्मगुणानां जीवेऽसंभवमाह । न चाभेदे ब्रह्मणो जीवानां ब्रह्मगुणानामसंभवो जीवेष्विति तेषामभिप्रायः । तेषां वादिनां शारीरकेणैवोत्तर दत्तम् । तथा हि—पौर्वापर्यपयांलोचनया वेदान्तानामेकमद्वयमात्मतत्त्वं, जीवास्त्वविद्योपधानकल्पिता इत्यत्र तात्पर्यमवगम्यते । न च वस्तुसतो ब्रह्मणो गुणाः समारोपितेषु जीवेषु संभवन्ति । नो खलु वस्तुसत्या रज्ज्वा धर्माः सेव्यत्वादयः समारोपिते भुजङ्गे संभविनः । न च समारोपितो भुजङ्गो रज्ज्वा भिन्नः । तस्मान्न सूत्रव्याकोपः । अविद्याकल्पितं च कर्तृत्वभोक्तृत्वं यथा लोकसिद्धमुपाश्रित्य कर्मविधयः प्रवृत्ताः, इत्येतादिविधय इव निषिद्धेऽपि 'न हिंस्यात्सर्वा भूतानि' इति साध्यांशेऽभिचारितिकान्तनिषेधं पुरुषमाश्रित्याविद्यावत्पुरुषाश्रयत्वाच्छास्त्रस्येत्युक्तम् । तदिदमाह—तेषां सर्वेषामिति ॥ १९ ॥ ननु ब्रह्म-

वेदान्तकल्पतरुः ।

एव तदभेदादत आह—न खल्विति । दृष्टे संभवत्यदृष्टकल्पनानुपपत्तेर्जीवानुवादेन ब्रह्मता बोध्यते नोपास्तिविधिः । इन्द्रब्रह्मचर्यावसानानन्तर्यार्था भविष्योक्तिरिति परिहाराशयः । अस्य चौपाधिको जीवः, अवच्छिन्ने च नापहतपाप्मत्वादिसंभव इति मतम् । पारमार्थिकजीवब्रह्मविभागमतमाह—मतान्तरमिति । शारीरकार्थमाह—तथा हीति । सूत्रव्याकोपं परिहरति—न च वस्तुसत इति । औपाधिकभेदेन गुणसंकर इत्यर्थः । कर्मविध्युपरोधं वारयति—अविद्याकल्पितमिति । अविद्याकल्पितं कर्तृत्वाद्याश्रित्य कर्मविधयः प्रवृत्ता इत्यत्र हेतुमाह—अविद्यावदिति । इत्युक्तमध्यासभाष्ये ॥ १९ ॥ अविनिगमपरिहारार्थं जीवपरामर्शस्यान्यथासिद्धिप्रतिपादकं सूत्रमवतार्य व्याचष्टे—नन्वित्यादिना । ॥ २० ॥ ॥ २१ ॥ स वा अयमिति । स वै ईश्वरस्तत्त्वतोऽयं जीव एव । औपाधिकस्तु भेद इत्याह—पुरुष इति । पुरुषशब्दार्थमाह—पुरिशय इति । पूः उपाधिः । किमेकस्यामेव पुरि शेते, न; अपितु सर्वासु पूर्षु । तमाचार्यं शिष्याश्चेद् ब्रूयुः । तद्यत्रेति । तत्तत्र

कल्पतरुपरिमलः ।

प्रवर्तनार्थत्वेन यदीत्यादिटीकाग्रन्थस्यावतारणादित्याशङ्क्या परमात्मनः परामर्शादिति वाक्योपक्रमे जीवपरामर्शप्रत्याख्यानमयुक्तं तयोरभेदादिति शङ्कानिराकरणार्थत्वेन न खल्विति ग्रन्थमवतारयति—नन्विति । दृष्टे संभवतीति । ननु परमात्मनि धीनिवेशयोपास्यत्वेऽपि दृष्टार्थत्वं न हीयत इति—चेत्, न; उपास्तिविध्यङ्गीकारे परमात्मनि चित्तैकाग्र्यमन्यैवोपासनया सम्पादनीयमिति नियमविधिलस्याङ्गीकर्तव्यत्वेन नियमादृष्टकल्पनागौरवसत्त्वादिति भावः । ननु मतान्तरमाहेत्युक्तं; मतद्वयेऽपि जीवब्रह्मभेदाविशेषाद् विशेषकान्तरानुक्तेष्वेत्याशङ्क्याह—अस्य चेति । औपाधिकस्ता-

१ 'पर्यायान्तरेण' इति छ-पाठः । २ 'कर्तृत्वभोक्तृत्व' इति छ-पाठः । ३ 'प्रतिषेधाय' इति छ-पाठः । ४ अयं कल्पतरु-रधिकरणान्तर्गतश्रुतिवचनकाठिन्यनिरासार्थः । स वा अयमिति—स वा अयं पुरुषः सर्वासु पूर्षु पुरिशय इति चतुर्दशसूत्रस्वचनव्याख्यानार्थः । प्रथममेपि तत्तद्वचनान्यनुसन्धेयानि ।

अन्यार्थश्च परामर्शः ॥ २० ॥

अथ यो दहरवाक्यशेषे जीवपरामर्शो दर्शितः—‘अथ य एष संप्रसादः’ (छा० ८।३।४) इत्यादिः, स दहरे परमेश्वरे व्याख्यायमाने न जीवोपासनोपदेशो न प्रकृतविशेषोपदेश इत्यनर्थकत्वं प्राप्नोतीति । अत आह—अन्यार्थोऽयं जीवपरामर्शो न जीवस्वरूपपर्यवसायी । किं तर्हि ? परमेश्वरस्वरूपपर्यवसायी । कथम् ? संप्रसादशब्दोदितो जीवो जागरितव्यवहारे देहेन्द्रियपञ्चराध्यक्षो भूत्वा तद्वासनानिर्मितांश्च स्वप्नाच्चाडीचरोऽनुभूय श्रान्तः शरणं प्रप्सुरुभयरूपादपि शरीराभिमानात्समुत्थाय सुषुप्तावस्थायां परं ज्योतिराकाशशब्दितं परं ब्रह्मोपसंपद्य विशेषविज्ञानत्वं च परित्यज्य स्वेन रूपेणाभिनिष्पद्यते । यदस्योपसंपत्तयं परं ज्योतिर्येन स्वेन रूपेणायमभिनिष्पद्यते स एष आत्माऽपहतपाप्मत्वादिगुण उपास्य इत्येवमर्थोऽयं जीवपरामर्शः परमेश्वरवादिनोऽप्युपपद्यते ॥ २० ॥

अल्पश्रुतेरिति चेत्तदुक्तम् ॥ २१ ॥

यदप्युक्तम्—‘दहरोऽस्मिन्नन्तराकाशः’ इत्याकाशस्याल्पत्वं श्रूयमाणं परमेश्वरे नोपपद्यते, जीवस्य त्वाराग्नोपमितस्याल्पत्वमवकल्पत इति, तस्य परिहारो वक्तव्यः । उक्तो ह्यस्य परिहारः—परमेश्वरस्यापेक्षिकमल्पत्वमवकल्पत इति ‘अर्भकौकस्तवात्तद्व्यपदेशाच्च नेति चेन्न निचाय्यत्वादेवं व्योमवच्च’ (ब्र० १।२।७) इत्यत्र । स एवेह परिहारोऽनुसंधातव्य इति सूचयति । श्रुत्यैव चेदमल्पत्वं प्रत्युक्तं प्रसिद्धेनाकाशेनोपमिमानया ‘यावान्वा अयमाकाशस्तावानेवोऽन्तर्हृदय आकाशः’ इति ॥ २१ ॥ इति पञ्चमं दहराधिकरणम् ।

(६ अधिकरणम्)

अनुकृतेस्तस्य च ॥ २२ ॥

‘न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः । तमेव भान्तमनु-

भांती ।

चेदत्र वक्तव्यं कृतं जीवपरामर्शेनेत्युक्तमित्यत आह—अन्यार्थश्च परामर्शः । जीवस्योपाधिकल्पितस्य ब्रह्मभाव उपदेष्टव्यः, नचासौ जीवमपरामृश्य शक्य उपदेष्टुमिति तिसृष्ववस्थासु जीवः परामृष्टः । तद्भावप्रविलयनं तस्य पारमार्थिकं ब्रह्मभावं दर्शयितुमित्यर्थः ॥ २० ॥ निगदव्याख्यातेन भाष्येण व्याख्यातम् ॥ २१ ॥ इति पञ्चमं दहराधिकरणम् ॥

अनुकृतेस्तस्य च ॥ २२ ॥

वेदान्तकल्पतरुः ।

अवस्थाद्वयप्रापकर्मोपरमे सति यत्र यस्मिन्काले । एतदिति क्रियाविशेषणम् । एतत्स्वप्नम् । सुप्तः स्वापस्य द्विप्रकारत्वात् । स्वप्नव्यावृत्त्यर्थमाह—समस्त इति । उपसंहृतसर्वकरण इत्यर्थः । अतएव विषयासंपर्कात् सप्रसन्नः । स्वप्ने महीयमानः पूज्यमानः चरति पश्यति भोगी ॥ इति पञ्चमं दहराधिकरणम् ॥

अनुकृतेस्तस्य च ॥ २२ ॥

सप्तम्याः सति विषये च साधारण्यात्संशयः । पूर्वमेतं त्वेव त इत्येतच्छब्दस्य प्रकृतार्थत्वाद् दहरस्य जीवता निरासि, कल्पतरुपरिमलः ।

त्विषकोपाध्यवच्छिन्नः ॥ १९ ॥ २० ॥ २१ ॥ एतदिति क्रियाविशेषणमित्यस्य विवरणम्—एतत्स्वप्नमिति । स्वप्नं यथा भवति तथा स्वपितीत्यमेदेऽपि क्रियाविशेषणतया कर्मता पाकं पचतीतिवत् । अत्र ब्रह्मलिङ्गानां प्रजापतिविद्यानुसारेण जीवलिङ्गत्वशङ्काकलुषितत्वाद् ब्रह्मलिङ्गत्वमस्पष्टं, तस्य स्पष्टत्वेऽपि अन्तर्वर्त्यन्वयावभासाद्दहराकाशान्वयित्वं न स्पष्टमित्यस्पष्टब्रह्मलिङ्गता ॥ इति पञ्चमं दहराधिकरणम् ॥

अनुकृतेस्तस्य च ॥ २२ ॥

सति विषये च साधारण्यादिति । ननु—साधारण्यमसिद्धं वैषयिकाधिकरणकारकविभक्तेः ‘यस्य च भावेन भाव-

१ ‘परमेश्वरेऽपि’ इति छ-पाठः । २ तत्र सूत्राणि ८—दहर उत्तरेभ्यः १४ गतिशब्दाभ्यां तथा हि इष्टं लिङ्गं च १५ दृष्टेश्च महिम्नोऽस्यास्मिन्नुपलब्धेः १६ प्रसिद्धेश्च १७ इतरपरामर्शात् स इति चेन्नासंभवात् १८ उत्तराच्चेदाविर्भूतस्वरूपस्तु १९ अन्यार्थश्च परामर्शः २० अल्पश्रुतेरिति चेत्तदुक्तम् २१ ॥

भामती ।

अभानं तेजसो दृष्टं सति तेजोऽन्तरे यतः । तेजोधात्वन्तरं तस्मादनुकाराच्च गम्यते ॥ बलीयसा हि सौर्येण तेजसा मन्दं तेजश्चन्द्रतारकाद्यभिभूयमानं दृष्टं, ननु तेजसोऽन्येन । येऽपि पिधायकाः प्रदीपस्य गृहघटा-
वेदान्तकल्पतरुः ।

तदसाधु, तत्रेत्यादौ सर्वनाम्न प्रकृतार्थत्वानियमादिति शङ्कानिरासात्सगतिः । तत्रेति विषयसप्तमीस्वीकारे तद्भासयतीति गिजध्याहारप्रसङ्गात्सतिसप्तमीमादाय पूर्वपक्षमाह—अभानमिति । तस्मात्तेज प्रत्यभिभावकललिङ्गादनुमानलक्षणानु-
काराच्च तत्र शब्देन तेजोरूपं पदार्थान्तरं गम्यत इति द्वितीयार्थस्यार्थः । प्रथमार्थं व्याचष्टे—बलीयसेति । विमतं, तेजः, तदभिभावकत्वात्, सूर्यवदित्यनुमानमसूचि । तस्यानैकान्तिकत्वमाशङ्क्याह—येऽपीति । भासकत्वे सति तेजो-
कल्पतरुपरिमलः ।

लक्षणं'मित्युपपदविभक्तितो बलीयस्त्वादिति—चेत्, मैवम्; गिजध्याहारसापेक्षकारकविभक्तेरुपपदविभक्तेश्च बलाब-
लानिर्धारणशयेन साधारण्योक्तेः, पूर्वपक्षावतारिकया तथा तदाशयविवरणात् । पूर्वमिति । ननु प्रथमपूर्वपक्षे तावदे-
तमित्यस्य प्रकृतार्थत्वं दहरो जीव इति शङ्कानिरासे न हेतुः, तत्र तस्य प्रकृतार्थत्वहेतुर्नैव तथा शङ्कोत्थानात्, नच
तस्याप्रकृतार्थत्वसम्भवस्तथाशङ्कानिरासासम्भवे हेतुः; ततो जीवेऽपहतपाप्मत्वादिसङ्गावमूलशङ्कानिरासस्यैव सिद्धे, द्विती-
यपूर्वपक्षेऽपि तदुक्तशङ्कानिरासे न हेतुः; तत्राप्येतमित्यस्य वाक्योपक्रमप्रकृतापहतपाप्मत्वादिगुणकात्माध्यात्मत्वमन्वेनैव
तथा शङ्कोत्थानात्, तत्रापि तस्याप्रकृतार्थत्वसम्भवस्तथाशङ्कानिरसनासम्भवे न हेतुः; स्वप्नादिपर्यायेष्वेतमित्यस्य प्रकृतम-
संस्पृश्य स्वस्ववक्ष्यमाणार्थमात्रपरामर्शिन्येऽक्षिस्थच्छायात्मा स्वप्नसुषुप्तिपर्याययोरुक्तो जीवश्च तथा तथोपास्यश्चतुर्थपर्या-
योक्तं ब्रह्म ज्ञेयमिति कल्पने प्रकृतस्यापहतपाप्मत्वादिगुणकस्येन्द्रविरोचनाभ्यां पृष्टस्यात्मनः क्वचिदप्युक्तिर्न लभ्येतेति
दोषापत्त्या तत्परिहारार्थमक्षिपर्यायस्तद्विषय इति तत्रापहतपाप्मत्वाद्यसम्भवेनापरितोषात्, पुन पुनरागतमिन्द्रं प्रति स
एवोपदिष्ट इति च वक्तव्यत्वेन स्वतन्त्रजीवोपास्तिविधानरूपदृष्टान्ताऽसप्रतिपत्त्या तन्मूलाया जीवो दहर इति शङ्कायाः,
सर्वनाम्नः प्रकृतार्थत्वनियमाभावेन हेतुना प्रतिष्ठापनालभात्, अक्षिपर्यायस्य छायात्मोपास्तिपरत्वे हि तत्रापरितोषादाग-
तमिन्द्रं प्रति ततोऽन्यस्य जीवस्योपास्त्युपदेश इति वक्तुं शक्यम् । तस्य प्रकृतात्मोपदेशपरत्वे तु छायापुरुषस्यापहतपाप्म-
त्वादिकं न संभवतीत्यपरितोषादागतं प्रति तदीयभ्रान्त्यपनयनेन प्रकृत एवात्मा प्रकारान्तरेणोपदेष्टव्यः । अतः प्रकृतार्थत्वा-
दिति शङ्कानिरासे प्रकृतार्थत्वनियमाभावादिति शङ्कानिरासासम्भवे च हेतुत्वेनोक्तिर्न युक्तेति—चेत्, उच्यते; प्रथमपूर्वपक्षे
तावद् एतमित्यस्य प्रकृतार्थत्वहेतुनोत्थिता जीवो दहर इति शङ्का तस्य पूर्वपक्ष्यभिमतं प्रकृतार्थत्वमेव जीवब्रह्माभेदसिद्धि-
प्रत्याशया समाश्रित्य जीवस्यावस्थात्रयोत्तीर्णस्य तुर्यपर्याये ब्रह्मभावोक्तेरपेतजीवभावं ब्रह्मैवापहतपाप्मत्वादिगुणकं न
जीव इत्युपपादनेन निरासि । तदसाधु, तस्याप्रकृतार्थत्वसम्भवे ततो जीवब्रह्माभेदासिद्धेरित्याक्षेपः । तत्र प्रकृतार्थत्वा-
दिति शङ्कान्वये हेतुपञ्चमी शङ्कानिरासान्वये ल्यबलोपे कर्मण्युपसंहयानमिति पञ्चमीति भेदः । तथा द्वितीयपूर्वपक्षे द्विती-
यादिपर्यायगतस्य एतमित्यस्य वाक्योपक्रमप्रकृतापहतपाप्मत्वादिगुणकात्माध्यात्मत्वाद्दहरो जीव इति शङ्का तस्य प्रकृतार्थत्वा-
त्सन्निहिताक्षिस्थार्थत्वाद् निरासि । तदसाधु; द्वितीयादिपर्यायगतस्यैतमित्यस्याप्रकृतार्थत्वसम्भवेनाक्षिस्थपरामर्शित्वासिद्ध्या
तन्मूलकजीवब्रह्माभेदासिद्धेरित्याक्षेपः । अस्या योजनाया प्रकृतार्थत्वादिति शङ्कान्वये तन्निरासान्वये च हेतुपञ्चम्येव,
शङ्कानिरासान्वये सन्निहितार्थत्वादिति तदर्थं इति विशेषः । यद्यपि सन्निधि प्रकरणादुर्बलं, तथापि वाक्योपक्रमप्रकृत
एवात्माऽक्षण्युपदेश इति प्रकरणानुगुणसन्निधिर्न तेन बाध्यः । ननु—सर्वनाम्नः प्रकृतार्थत्वनियमाभावेऽपि भूय इति
नो एवान्यत्रेत्येताभ्याम् एतमित्यस्य प्रकृतार्थत्वं भवेदिति नाक्षेपसिद्धिरिति—चेत्, मैवम्; तथा नियमाभावे भूय
इत्यस्य पुनरपि किञ्चिदन्यद्वक्ष्यामीत्याशयोपपत्तेः, नो एवान्यदित्यस्य इतोऽन्यत्किञ्चित्पञ्चमपर्यायमुपक्रम्य न वक्ष्यामि,
अस्मिन् चतुर्थपर्याये वक्ष्यमाणेनैव समापयिष्यामीत्यर्थोपपत्तेः । भासकत्वे सतीति । तेजोभासकत्वे सतीत्यर्थः ।
तथैवोत्तरत्र शङ्कापरिहारार्थमा तदर्थं स्पष्टीकरिष्यति । इदं च तेजोविशेषणं घनकुञ्जादौ विषयतया स्वभानहेतौ व्यभिचा-
रतादवस्थमिति शङ्कापरिहारार्थम् । यद्यपि घनकुञ्जादेः सूर्यदीपाद्यभिभावकत्वं नास्ति घनकुञ्जाद्यावरणे सति चक्षुः-
सन्निकर्षाभावात् सूर्यदीपाद्यग्रहणोपपत्तेः; तथापि सुवर्णं तेजः तदुपष्टम्भकपार्थिवभागाभिभूतं सह स्वक्रीयेन शुक्लमास्त्र-
रूपेण न स्पष्टमुपलभ्यत इति मतानुसारेण तत्र व्यभिचारवारणार्थं तद्विशेषणम् । सूर्यादिकं न भातीत्यस्यापि बलवता
तेजसाऽभिभूतं न स्पष्टं भातीत्येवार्थो ननु सर्वथैव न भातीति; प्रत्यक्षविरोधात्पूर्वापरविरोधाच्च । नहि यस्मिन्सति यत्स-
र्वथैव न भाति तत्तमनुभातीति युक्तम् । न खलु यस्मिन् गच्छति यो न गच्छति स तमनुगच्छति । अतो हेतौ विशेष्य-
भागस्य स्पष्टतेजोभानविरोधित्वमेवार्थं इति युक्तमुपष्टम्भकपार्थिवभागे व्यभिचारवारणार्थं विशेषणमिति । यदि तेजोन्त-
रादृष्टमपि सूर्यादिप्रमाशकत्वं क्वचित्तेजसि कल्प्यते, तर्हि तेजसैव ब्रह्मणा सूर्यादीनामभिभवस्तदनुकरणं च कल्प्यता

भामती ।

दयो न ते स्वभासा प्रदीपं भासयितुमीशते । श्रूयते च—‘तस्य भासा सर्वमिदं विभाति’ इति । सर्वशब्दः प्रकृतसूर्या-
द्यपेक्षः । न चातुल्यरूपेऽनुभानमनुकारः संभवति । न हि गावो वराहमनुधावन्तीति कृष्णविहङ्गानुधावनमुपपद्यते
गवाम्, अपितु तादृशसूकरानुधावनम् । तस्माद्यद्यपि ‘यस्मिन् द्यौः पृथिवी चान्तरिक्षमोतम्’ इति ब्रह्म प्रकृतम्;
तथाप्यभिभवानुकारसामर्थ्यलक्षणेन लिङ्गेन प्रकरणबाधया तेजोधानुरवगम्यते, न तु ब्रह्म; लिङ्गानुपपत्तेः । तत्र तं
तस्येति च सर्वनामपदानि प्रदर्शनीयमेवावब्रक्ष्यन्ति । नच तच्छब्दः पूर्वोक्तपरामर्शीति नियमः समस्ति । न हि ‘तेन
रक्तं रागात्’ ‘तस्यापत्यम्’ इत्यादौ पूर्वोक्तं किञ्चिदस्ति । तस्मात्प्रमाणान्तराप्रतीतमपि तेजोऽन्तरमलौकिकं शब्दादुपास्त्र-
त्वेन गम्यत इति प्राप्ते उच्यते—ब्रह्मण्येव हि तल्लिङ्गं न तु तेजस्यलौकिके । तस्मान्न तदुपास्यत्वं ब्रह्म
ज्ञेयं तु गम्यते ॥ ‘तमेव भान्तम्’ इत्यत्र किमलौकिकं तेजः कल्पयित्वा सूर्यादीनामनुभानमुपपाद्यताम्, किंवा
‘भारूपः सत्यसंकल्पः’ इति श्रुत्यन्तरप्रसिद्धेन ब्रह्मणो भानेन सूर्यादीनां भानमुपपाद्यतामिति विशये न श्रुतसंभवेऽ-
श्रुतस्य कल्पना युज्यत इत्यप्रसिद्धेर्नलौकिकमुपास्यं तेजो युज्यते, अपि तु श्रुतिप्रसिद्धं ब्रह्मैव ज्ञेयमिति । तदेतदाह
वेदान्तकल्पतरुः ।

ऽभिभावकत्वं हेतुरित्यर्थः । नन्विन्द्रियातिरिक्तस्य तेजसः कथं तेजःप्रकाशकत्वमत आह—श्रूयते चेति । अस्य
तेजसोऽयं विशेषः, श्रुतिरिति आश्रित इत्यर्थः । अभिभवानुकारयोरतेजसि ब्रह्मणि श्रुतिवशादाश्रयणे तु गौरवमिति
पूर्ववाद्याशयः । ननु तस्य भासेति सर्वज्ञत्वे ब्रह्मलिङ्गे कथं तेजःशङ्का, अत आह—सर्वशब्द इति । द्वितीयार्थं
व्याख्याति—न चेति । ननु मन्त्रस्थतच्छब्दैः प्रकृतं ब्रह्म परामृश्यतेऽत आह—तत्रेति । उपरिष्टात्प्रदर्शनीयं
वक्ष्यमाणमेव अवब्रक्ष्यन्ति तस्य परामर्शं करिष्यन्ति । रागवाचिनः शब्दात्तेनेति तृतीयसमर्थाद्रक्तम् इत्यर्थेऽण्प्रत्ययो
भवति । यथा काषायः पट इति । तस्येति षष्ठीसमर्थादपत्येऽण् प्रत्ययो भवति यथोपगव इति । अनयोः सूत्रयोस्तच्छब्दौ
न प्रकृतार्थौ, तददर्शनात् । ब्रह्मण्येवेति । यदनुभानं मन्त्रे तद् ब्रह्मण्येव लिङ्गम् । तस्य भारूप इत्यादिश्रुतौ चैतन्यप्र-
काशसिद्धेस्तदध्यस्तसूर्यादेस्तदनुभानसंभवात् । न तेजस्येवंभूते तस्यालौकिकत्वादनिश्चितत्वाच्च वेदे । अपिच तेजःपक्षे

कल्पतरुपरिमलः ।

मन्त्रस्य प्रकरणाद् ब्रह्मपरत्वावश्यभावेन श्रुतिवशात्किञ्चिदसिद्धार्थाश्रयणे प्रकरणानुरोधार्थाश्रयणस्यैवोचितत्वादित्याशङ्काह
—अभिभवानुकारयोरिति । ननु ब्रह्मपक्षे द्वयमप्रसिद्धं कल्पनीयं, तेजःपक्षे त्वेकमेवेति, नायं विशेषः, तेजःपक्षे
तथाभूतस्य धर्मिणः तेजसोऽयं प्रसिद्धस्य कल्पनीयत्वादित्याशङ्काह—इति पूर्ववाद्याशय इति । अयमिह तस्याशयो
भिवक्षितः । तेजसस्तेजःप्रकाशकत्वं नादृष्टचरं; लाघवेन तेजोविरोधिभिन्नचाक्षुषत्वावच्छिन्ने तेजोऽपेक्षाङ्गीकारात्, कीपे
तत्संयुक्तस्यालोकस्यालोके परस्परसंयुक्तानेककिरणात्मके तत्तत्संयुक्तकिरणस्य च तेजसः सत्त्वाद्, अन्ततः सर्वत्र तत्तद-
वयवावयवसत्त्वाच्च, तद्वद्विस्तृतस्य त्रसरेणोर्जालान्तरागतालोक एव भानात् । एवं चाभिभवानुकारलिङ्गद्वयबलात् तेजस-
स्तेजःप्रकाशकत्वाविरोधाच्च तेज एव किञ्चिन्मन्त्रप्रतिपाद्यमिति निश्चये सति भूतयोनिब्रह्मप्रकरणं नादरणीयं; लिङ्गाभ्यां
तस्य बाधादिति । तस्य सर्वज्ञत्व इति । ननु—सर्वज्ञत्वं तस्य भासेत्यस्यार्थो मा भूत्, कल्पनीयस्य तेजसः सर्वप्रका-
शकत्वं तदर्थोऽस्तु, श्रुतिवशात्तस्य तथात्वाङ्गीकारोपपत्तेरिति—चेन्न; तथा सति तेजोन्तरस्य चाक्षुषाचाक्षुषसाधारण्येन
तस्य सर्वप्रकाशकतया च कल्पनीयत्वेन सिद्धान्ते समारोपितस्य गौरवस्य पूर्वपक्षे प्रसरापत्तेरिति भावः । प्रस्तुतसूर्यादिप-
रामर्शाद् शब्दसमभिव्याहारात् सर्वशब्दः सङ्कुचितवृत्तिरिति परिहाराभिप्रायः । उपरिष्टादिति । अग्रे स्वेन स्वेन बोधयि-
ष्यमाण एवार्थे वर्तिष्यन्त इत्यर्थेन त्वग्निमवाक्यान्तरेण तत्तद्वाक्यगतपदान्तरेण वा बोधयिष्यमाणे एवार्थे वर्तिष्यन्त
इति । तत्र तं तस्येति तत्पदचटितवाक्यत्रयव्यतिरेकेण तत्परामर्शनीयालौकिकतेजोविषयस्य वाक्यान्तरस्य पदान्तरस्य
चादर्शनात् प्रदर्शनीयमेवेति टीकाया अपि स्वस्वप्रदर्शनीय एव स्वारस्याच्च । ननु तच्छब्दस्य प्रकृते प्रकरिष्यमाणे प्रत्य-
क्षादिसन्निधापिते प्रसिद्धे चार्थे वृत्तिव्युत्पत्तिसिद्धा न क्वचिदपि स्वपरामर्शनीय एवार्थे पर्यवसानं दृष्टमित्याशङ्क्य तदपि
दृष्टमिति दर्शयितुमुदाहृतं पाणिनिसूत्रद्वयं व्याचष्टे—रागवाचिन इति । न प्रकृतार्थावित्युपलक्षणं नापि
प्रकरिष्यमाणाथौ न भानान्तरसन्निधापिताथौ नच प्रसिद्धार्थावित्यपि द्रष्टव्यम् । नन्वनुभानं ब्रह्मण्येव लिङ्गम् । ब्रह्मणि
भासमाने तदध्यस्तसूर्यादेस्तदनुभानसंभवादित्येतदयुक्तम्, सूर्यादिषु ब्रह्मभानान्यभानाभावात्, गच्छन्तमनुगच्छतीत्यत्र
गमनभेदे सत्येव ह्यनुशब्दो दृष्टः । उच्यते; गच्छन्तमनुगच्छतीत्यत्र तदनुभानानुकारिगमनान्तरमिवात्र तद्भानानुकारि भाना-
न्तरं नोक्तं; तमेव भान्तमिति तस्यैव भानवत्त्वोक्तेः, नहि यत्र क्रियाभेदोऽस्ति तत्रैवमवधारणं युज्यते । युज्यते तु क्रिया-
भेदाभावस्थले बहिमेव दहन्तं तप्ताय पिण्डोऽनुदहतीति । तथाच भारूपे ब्रह्मणि अध्यस्तानां सूर्यादीनां तत्सत्तयैव
सत्त्ववत्तद्भानेनैव भानवत्त्वेऽप्याश्रयभेदेन क्रियाभेदं कल्पयित्वा अनुभातीति व्यपदेशः । अपि च तेजःपक्ष इति ।

भाति सर्वं तस्य भासा सर्वमिदं विभाति' (मु० २।२।१०) इति समामनन्ति । तत्र यं भान्तमनुभाति सर्वं यस्य च भासा सर्वमिदं विभाति स किं तेजोधातुः कश्चिदुत प्राज्ञ आत्मेति विचिकित्सायां तेजोधातुरिति तावत्प्राप्तम् । कुतः ? तेजोधातूनामेव सूर्यादीनां भानप्रतिषेधात् । तेजःस्वभावकं हि चन्द्रतारकादि तेजःस्वभावक एव सूर्ये भासमानेऽहनि न भासत इति प्रसिद्धम् । तथा सह सूर्येण सर्वमिदं चन्द्रतारकादि यस्मिन् भासते, सोऽपि तेजःस्वभाव एव कश्चिदित्यवगम्यते । अनुभानमपि तेजःस्वभावक एवोपपद्यते, समानस्वभावकेष्वनुकारदर्शनात्, गच्छन्तमनुगच्छतीतिवत् । तस्मात्तेजोधातुः कश्चिदित्येवं प्राप्ते ब्रूमः—प्राज्ञ एवात्मा भवितुमर्हति । कस्मात् ? अनुकृतेः । अनुकरणमनुकृतिः । यदेतत् 'तमेव भान्तमनुभाति सर्वम्' इत्यनुभानं, तत्प्राज्ञपरिग्रहेऽवकल्पते । 'भारूपः सत्यसंकल्पः' (छा० ३।१।४२) इति हि प्राज्ञमात्मानमामनन्ति, न तु तेजोधातुं कंचित्सूर्यादयोऽनुभान्तीति प्रसिद्धम् । समत्वाच्च तेजोधातूनां सूर्यादीनां न तेजोधातुमन्यं प्रत्यपेक्षास्ति, यं भान्तमनुभायुः । न हि प्रदीपः प्रदीपान्तरमनुभाति । यदप्युक्तं, समानस्वभावकेष्वनुकारो दृश्यत इति । नायमेकान्तो नियमः । भिन्नस्वभावकेष्वपि ह्यनुकारो दृश्यते । यथा सुतसोऽयःपिण्डोऽय्यनुकृतिरग्निं दहन्तमनुदहति, भौमं वा रजो वायुं वहन्तमनुवहतीति । 'अनुकृतेः' इत्यनुभानमसुसुचत् । 'तस्य च' इति चतुर्थं पादमस्य श्लोकस्य सूचयति । 'तस्य भासा सर्वमिदं विभाति' इति च तद्धेतुकं भानं सूर्यादेरुच्यमानं प्राज्ञमात्मानं गमयति । 'तद्देवा ज्योतिषां ज्योतिरायुर्होपासतेऽमृतम्' (बृ० ४।४।१६) इति हि प्राज्ञमात्मानमामनन्ति । तेजोन्तरेण सूर्यादितेजो विभातीत्यप्रसिद्धं विरुद्धं च, तेजोन्तरेण तेजोन्तरस्य प्रतिघातात् । अथवा—न सूर्यादीनामेव श्लोकपरिपठितानामिदं तद्धेतुकं विभानमुच्यते । किं तर्हि ? 'सर्वमिदम्' इत्यविशेषश्रुतेः सर्वस्यैवास्य नामरूपक्रियाकारकफलजातस्य याऽभिव्यक्तिः, सा ब्रह्मज्योतिःसत्तानिमित्ता; यथा सूर्यादिज्योतिः-

भामती ।

—प्राज्ञ एवात्मा भवितुमर्हति । विरोधमाह—समत्वाच्चेति । ननु स्वप्रतिभाने सूर्यादयश्चाक्षुषं तेजोऽपेक्षन्ते । न ह्यन्धेनैते दृश्यन्ते । तथा तदेव चाक्षुषं तेजो बाह्यसूर्यादितेजोभाष्यायितं रूपादि प्रकाशयति नानाप्यायितम्, अन्धकारेऽपि रूपदर्शनप्रसङ्गादित्यत आह—यं भान्तमनुभायुरिति । न हि तेजोऽन्तरस्य तेजोऽन्तरापेक्षां व्यासेधामः, किंतु तद्भानमनुभानम् । न च लोचनभानमनुभान्ति सूर्यादयः । तदिदमुक्तम्—न हि प्रदीप इति । उक्तमनुभाष्य व्यभिचारमाह—यदप्युक्तमिति । एतदुक्तं भवति—यदि स्वरूपसाम्याभावमभिप्रेत्यानुकारो निराक्रियते, तदा व्यभिचारः । अथ क्रियासाम्याभावं, सोऽसिद्धः । अस्ति हि वायुरजसोः स्वरूपविसदृशयोरपि नियतदिग्देशवहनक्रियासाम्यम् । वह्नयःपिण्डयोस्तु यद्यपि दहनक्रिया न भिद्यते; तथापि द्रव्यभेदेन क्रियाभेदं कल्पयित्वा क्रियासादृश्यं व्याख्येयम् । तदेवमनुकृतेरिति विभज्य तस्य चेति सूत्रावयवं विभजते—तस्य चेति चतुर्थमिति ।

वेदान्तकल्पतरुः ।

उपास्तिकल्पनाददृष्टार्थं वाक्यं स्याद्, ब्रह्मपक्षे तु प्रस्तुतस्य ज्योतिषः समर्पणाददृष्टार्थत्वमित्याह—तस्मादिति । विरोधमाहेति । अनपेक्षाद्वारकं भास्यभासकत्वविरोधमाहेत्यर्थः । किं भानेऽनपेक्षा तेजसः, उत भासकत्वे इति विकल्प्य क्रमेण दूषयित्वा समाधत्ते—न हीति । भासमानतेजसा न तेजो भातीति नियमाद्विरोध इत्यर्थः । आदित्यादेर्ब्रह्मानुकाराभावः किं स्वतो विसदृशत्वादुत तदीयक्रियायां समानक्रियानाश्रयत्वात् । आद्यमनूय प्रत्याह—यदीति । धूलिपवनयोरयोदहनयोश्च व्यभिचार इत्यर्थः । द्वितीयमनूय दूषयति—अथेति । ब्रह्मणः सूर्यादेश्च क्रियासाम्याभावो हेतुना साध्यः, तत्र यदि स्वरूपसाम्याभावो हेतुत्वेनोच्येत, तदा यत्र स्वरूपसाम्याभावस्तत्र क्रियासाम्याभावोऽसिद्ध इत्यर्थः । नन्वयसि न दहनक्रिया कथं वह्निर्तुल्यक्रियत्वमत आह—वह्नीति । एकैव दहनक्रिया वह्नी स्वतः, सैव तत्संश्लेषादयसि

कल्पतरुपरिमलः ।

तस्मिन् पक्षे प्रसिद्धविलक्षणं किंचित्तेजस्तावत्कल्पनीयम् । तत्प्रतिपादनवैयर्थ्याय तदुपासनविधिस्तत्फलं च कल्पनीयमित्यतिगौरवं ब्रह्मप्रकरणबाधश्चेत्येते दोषाः स्युरित्यर्थः । भासमानतेजसेति । प्रभान्तर्गतकिरणानां तत्सवलितकिरणान्तरसंयोगेन भानं चेत्, यत्र संयोगस्तत्रैव भानं स्याद्; घटादिष्वालोकसयुक्तप्रदेश एव भानदर्शनात्, न चैतदस्ति, आलोकावयवान्तरासयुक्तस्य तमःसनिष्ठस्य दीपालोकावध्यवयवभागस्यापि भानात्, तस्माद् भासमानतेजसा न सूर्यादितेजो भाति, किंतु स्वत एवेति भावः । क्रियासाम्याभावोऽसिद्ध इति । वराहं गावोऽनुधावन्तीत्यत्र त्वनु-

सत्तानिमित्ता सर्वस्य रूपजातस्याभिव्यक्तिस्तद्वत् । 'न तत्र सूर्यो भाति' इति च 'तत्र' शब्दमाहरन्प्रकृतग्रहणं दर्शयति । प्रकृतं च ब्रह्म 'यस्मिन्धौः पृथिवी चान्तरिक्षमोतम्' (मु० २।२।५) इत्यादिना । अनन्तरं च 'हिरण्यमे परे कोशे विरजं ब्रह्म निष्कलम् । तच्छुभ्रं ज्योतिषां ज्योतिस्तद्यदात्मविदो विदुः' इति । कथं तज्ज्योतिषां ज्योतिरित्यत इदमुत्थितम्—'न तत्र सूर्यो भाति' इति । यदप्युक्तं सूर्यादीनां तेजसां भानप्रतिषेधस्तेजोधातावेवान्यस्मिन्नवकल्पते सूर्य इवेतरेषामिति । तत्र तु स एव तेजोधातुरन्यो न संभवतीत्युपपादितम् । ब्रह्मण्यपि चैषां भानप्रतिषेधोऽवकल्पते । यतः—यदुपलभ्यते तत्सर्वं ब्रह्मणैव ज्योतिषोपलभ्यते, ब्रह्म तु

भामती ।

ज्योतिषां सूर्यादीनां ब्रह्म ज्योतिः प्रकाशकमित्यर्थः । तेजोऽन्तरेणानिन्द्रियभावमापन्नेन सूर्यादितेजो विभातीत्यप्रसिद्धम् ॥ सर्वशब्दस्य हि स्वरसतो निःशेषाभिधानं वृत्तिः । सा तेजोधातावलौकिके रूपमात्रप्रकाशके संकुचेत्, ब्रह्मणि तु निःशेषजगदवभासके न सर्वशब्दस्य वृत्तिः संकुचतीति—तत्र शब्दमाहरन्निति । सर्वत्र खल्वयं तत्रशब्दः पूर्वोक्तपरामर्शः । 'तेन रक्तं रागात्' इत्यादावपि प्रकृतेः परस्मिन्प्रत्ययेऽर्थभेदेऽन्वाख्यायमाने प्रातिपदिकप्रकृत्यर्थस्य पूर्ववृत्तत्वमस्तीति तेनेति तत्परामर्शान्न व्यभिचारः । तथा च सर्वनामश्रुतिरेव ब्रह्मोपस्थापयति । तेन भवतु नाम प्रकरणाद्विज्ञं बलीयः, श्रुतिस्तु लिङ्गाद्वलीयसीति श्रौतमिह ब्रह्मैव गम्यत इति । अपिचापेक्षितानपेक्षिताभिधानयोरपेक्षिताभिधानं युक्तं, दृष्टार्थत्वादित्याह—अनन्तरं च हिरण्यमे परे कोशे इति । अस्मिन्वाक्ये ज्योतिषां ज्योतिरित्युक्तं तत्र कथं तज्ज्योतिषां ज्योतिरित्यपेक्षयामिदमुपतिष्ठते—न तत्र सूर्य इति । स्वातन्त्र्येण तूच्यमानेऽनपेक्षितं स्याददृष्टार्थमिति । ब्रह्मण्यपि चैषां भानप्रतिषेधोऽवकल्पत इति, अयमभिप्रायः—'न तत्र सूर्यो भाति'

वेदान्तकल्पतरुः ।

समारोपिता अतः क्रियासाम्यमित्यर्थः । ज्योतिषां ज्योतिरिति भाष्योदाहृतश्रुति व्याचष्टे—ज्योतिषामिति । तेजोन्तरेण तु सूर्यादितेजो विभातीत्यप्रसिद्धमिति भाष्ये इन्द्रियत्वमापन्नेनेति विशेषणीयम्, इन्द्रियेण सूर्यादिभानादित्याह—अनिन्द्रियभावमिति । अथवा न सूर्यादीनामिति भाष्यं व्याचष्टे—सर्वशब्दस्य हीति । अलौकिके तेजोधातौ स्वीकृते सति भाष्यवाचिसर्वशब्दस्य वृत्ती रूपरूपिरूपैकार्थसमवायिषु संकुचेदलौकिकनेजसो रूपादिषु मध्ये रूपमात्रप्रकाशकत्वादित्यर्थः । तेन रक्तमिति । प्रकृतेः परो य प्रत्ययस्तस्मिन्धौऽर्थविशेषस्तस्मिन्नन्वाख्यायमाने प्रत्ययाधस्तनप्रकृत्यर्थस्यास्ति प्रस्तुतत्वमित्यर्थः । एवमनुकारलिङ्गब्रह्मणि सामर्थ्यभानप्रतिषेधं समर्थयते—न तत्रेति । णिजध्याहारप्रसङ्ग परिहरति—

कल्पतरुपरिमलः ।

धावन्तीत्यनेन बाधिनस्त्वेन मुखं चन्द्रमनुकरोतीत्यत्रानुकरोतीत्यनेनेव स्वरूपसाम्यमुक्तमिति सूकरार्थग्रहणम् । इहानुभातीति क्रियासाम्योक्तौ तन्निर्वाहयानपेक्षितं स्वरूपसाम्यं नादरणीयमिति भावः । रूपैकार्थसमवायिनः—चक्षुर्योग्याः सख्यादयः । संकुचेदिति । सिद्धान्ते तु न सकोचः, इदंशब्दस्याप्यसकोचेन प्रत्यक्षादिसन्निधापितसकलवस्तुपरलोपपत्तेरिति भावः । रूपादिष्विति । पञ्चस्विति शेषः । प्रकृतेः पर इति । ननु सूत्रव्याख्यानस्य पाश्चात्यत्वेन ततः प्रकृत्यर्थविशेषलाभस्य नास्ति पूर्ववृत्तत्वं, तथात्वे वाऽभिभावादिलिङ्गमालोच्य सूर्याद्यभिभावकमलौकिकं तेजोन्तरमस्य मन्त्रस्य प्रतिपाद्यमिति व्याख्याने तेजसः प्रकृतत्वमस्तीति स्यात् । मैवम्; 'तेन रक्तं रागात्' इत्यादिसूत्रैः सिद्धशब्दान्वाख्यानं कुर्वत पाणिनेः कौसुम्भमौपमन्यव इत्यादिसिद्धशब्दरूपाण्युदाहरणानि, तद्व्याख्यानरूपाणि, विग्रहवाक्यानि च मनसि विपरिवर्तन्त इति विग्रहवाक्यस्यैः कुसुम्भादिशब्दैस्तत्तदर्थस्य प्रस्तुतत्वमस्तीति तात्पर्यात् । यद्वा—तेन रक्तमिति सूत्रे रजःकद्रव्यवाचिना प्रकृतिसमर्पकेण रागशब्देन रजःकद्रव्यविशेषवाचका कुसुम्भहरिद्रादिशब्दा लक्षणीया इति तैः प्रकृत्यर्थविशेषलाभः । 'तस्यापत्य'मिति सूत्रे 'व्यापप्रातिपदिका'दिति सूत्रानुवृत्तस्य प्रकृतिसमर्पकस्य प्रातिपदिकशब्दस्यापत्यार्थप्रत्ययप्रकृतित्वयोग्योपमन्वादिप्रातिपदिकविशेषपर्यवसानात् तैः प्रकृत्यर्थलाभः । रागप्रातिपदिकशब्दयोः समानवाक्योपात्तत्वेऽप्यर्थगत्या पूर्ववृत्तत्वं विवक्षितम् । वस्तुतस्तु—द्विविधा सर्वनामशब्दाः—समभिव्याहृतपराः, व्यवस्थितैकार्थपरश्च । 'यस्य यस्य हि यो भावस्तेन तेन हि तं नरम् । अनुप्रविश्य मेधावी क्षिप्रमेव वशं नयेत्' ॥ तद्वति तत्प्रकारकज्ञानं प्रमेत्यादिषु । ये व्यवस्थितैकार्थशून्यास्ते तत्तदभिमतार्थपरव्याख्यानशब्दसमर्पितानर्थविशेषानासाद्य निर्वृण्वन्ति । तेन रक्तमित्यादिशब्दा अपि तथाभूता इति न तेषां पूर्वप्रकृताद्यपेक्षा । इह तु मन्त्रे तच्छब्दाः स तेषां प्रतिशुभ्रावेत्यादिश्लोकगता इव व्यवस्थितैकार्थपरा इति तेषां प्रकृताद्यपेक्षाऽवश्यंभाविनीति तात्पर्यम् । ननु दहरविद्यायां 'तं चेद् ब्रूयुर्यदिदमस्मिन् ब्रह्मपुर' इत्यादिवाक्ये तमित्यस्याचार्यरूपव्यवस्थितैकार्थपरस्यापि प्रकृताद्यपेक्षा न दृष्टा । नैष दोषः; तत्राय य एषसंप्रदाय इत्यादिवाक्ये एष आत्मेति होवाचेत्यत्रोवाचेत्यस्य कर्तृविशेषाकाङ्क्षायामौचित्यादाचार्य इत्यध्याहरणीयम् । तस्य चोवाचेत्यस्य

नान्येन ज्योतिषोपलभ्यते; स्वयंज्योतिःस्वरूपत्वात्, येन सूर्यादयस्तस्मिन्भायुः । ब्रह्म ह्यन्य-
द्यनक्ति, न तु ब्रह्मान्येन व्यज्यते; 'आत्मनैवायं ज्योतिषाऽऽस्ते' (बृ० ४।३।६) 'अगृह्यो न हि
गृह्यते' (बृ० ४।२।४) इत्यादिश्रुतिभ्यः ॥ २२ ॥

अपि च स्मर्यते ॥ २३ ॥

अपि चेदग्रूपत्वं प्राज्ञस्यैवात्मनः स्मर्यते भगवद्गीतासु—'न तद्भासयते सूर्यो न शशाङ्को न
पावकः । यद्गत्वा न निवर्तन्ते तद्धाम परमं मम ॥' इति, 'यदादित्यगतं तेजो जगद्भासयते-
ऽखिलम् । यच्चन्द्रमसि यच्चाग्नौ तत्तेजो विद्धि मामकम् ॥' (१।५।६।१२) इति च ॥ २३ ॥ इति
षष्ठं अनुकृत्यधिकरणम् ॥

(७ अधिकरणम्)

शब्दादेव प्रमितः ॥ २४ ॥

'अङ्गुष्ठमात्रः पुरुषो मध्य आत्मनि तिष्ठति' इति श्रूयते । तथा 'अङ्गुष्ठमात्रः पुरुषो ज्योति-
रिवाधूमकः । ईशानो भूतभव्यस्य स एवाद्य स उ श्व एतद्वै तत्' (का० २।४।१३) इति च । तत्र

भामती ।

इति नेयं सतिसप्तमी, यतः सूर्यादीनां तस्मिन् सत्यभिभवः प्रतीयेत, अपि तु विषयसप्तमी । तेन न तत्र ब्रह्मणि
प्रकाशयितव्ये सूर्यादयः प्रकाशकतया भान्ति, किंतु ब्रह्मैव सूर्यादिषु प्रकाशयितव्येषु प्रकाशत्वेन भाति । तच्च
स्वयंप्रकाशम्, अगृह्यो न हि गृह्यत इत्यादिश्रुतिभ्य इति ॥ २२ ॥ न तद्भासयत इति ब्रह्मणोऽप्राह्व-
मुक्तम् । 'यदादित्यगतम्' इत्यनेन तु तस्यैव ग्राहकत्वमुक्तमिति ॥ २३ ॥ इति षष्ठमनुकृत्यधिकरणम् ॥

वेदान्तकल्पतरुः ।

तेनेति । तत्रेति । विषये निर्दिष्टे सूर्यादेर्भानं प्रकाशकतयैव प्राप्नोति ततः प्रकाशकतयेति नाध्याहाराभिप्रायमपि तु
व्याख्या । अगृह्य इति प्रतिज्ञाय न हि गृह्यत इति हिशब्देनाप्राह्वलहेतुसाधकं दृग्गुणं श्रुत्या सूचितम् । न तत्रेति ।
न तस्मिन् ब्रह्मणि भास्ये सूर्यादयो भासकत्वेन न भान्ति । कुतोऽयमस्मद्गोचरोऽभिर्भाति, किं बहुना? सर्वं जगत्तमेव
परमेश्वरं स्वतो भान्तमनुभाति । किं ब्रह्मभानादन्यज्जडभानं यथा दीपप्रकाशादन्यद् घटज्ञानं नेत्याह—तस्य भासेति ।
यथाभिसंश्लेषादयो दहतीत्युच्यते, एवमधिष्ठानब्रह्मभासैव जगद्विभाति, नान्यजगद्भानमित्यर्थः ॥ २३ ॥ २४ ॥
इति षष्ठमनुकृत्यधिकरणम् ॥

कल्पतरुपरिमलः ।

ब्रूयादित्यर्थो वाच्यः । यथा 'तद्विज्ञानार्थं स गुरुमेवाभिगच्छे'दित्याद्याथर्वणमन्त्रसंदर्भे 'तस्मै स विद्वानुपसन्नाय सम्यक्
प्रशान्तचित्ताय शमान्विताय ॥ येनाक्षरं पुरुषं वेद सत्यं प्रोवाच ता तत्त्वतो ब्रह्मविद्याम् ॥' इत्यत्र । ततश्च तं चेद्ब्रूयुर्हि-
त्याक्षेपवाक्योपक्रमे स ब्रूयादिति समाधानवाक्योपक्रमे च स एवाचार्यः परामर्शनीयो भविष्यति । णिजध्याहारं परिजि-
हीर्षता कथं प्रकाशकत्वेनेत्याहृतमिति शङ्का वारयति—विषये इति । विषयनिर्देशसामर्थ्याद्विषयित्वेन न भातीति लभ्यत
इत्यर्थः । ननु विषयित्वेन न भातीति विशिष्टनिषेधस्य शब्दलसिद्धार्थं विषयित्वेनेति शब्दोऽध्याहृत्यः । सत्यम्;
विशेष्यमात्रनिषेधे प्रत्यक्षविरोधः स्यादिति किंचिद्विशेषणाध्याहारावश्यभावे कारकसप्तम्यर्थविषयत्वाक्षिप्ततया विषयित्वस्य
बुद्धिस्थत्वात् तद्वाचक एवाध्याहर्तुमुचितो न स्पष्टत्वादिवचकः । न चाप्रसक्तप्रतिषेधदोषः; रूपादिमत्त्वभ्रान्त्या प्रसक्तस्य
सूर्यादिप्रकाशत्वस्य "न चक्षुषा पश्यति कश्चिदेन"मिति चाक्षुषत्वस्यैव निषेधोपपत्तेः । ननु "कुतोऽयमग्नि"रिति कैमुति-
कन्यायानन्वयः, यद्वैतिसूक्ष्मं वस्तु सूर्यादयोऽपि प्रकाशयितुं नेशते तद्दीपः प्रकाशयिष्यतीति का प्रत्याशयेवं सौक्ष्म्या-
तिशयस्तुल्यार्थतयाऽन्वयोपपत्तेः, प्रत्युताभिभावकत्वपक्ष एव तस्य भासेत्यादेरनन्वयः स्यात्; अभिभावकस्य प्रकाशकत्वा-
योगात् । तदलौकिकं सर्वप्रकाशनसमर्थं तेजोन्तरं सर्वदा सर्वत्र स्थितं चेत्, चन्द्रसूर्यदीपादीनामभावेऽपि घटादिस्फुरणं
स्यात् । तस्य चन्द्रादिप्रभानुविधायित्वाङ्गीकारे चन्द्रसूर्यदीपादिप्रभासु घटादीनां तुल्यरूपः स्पष्टः प्रकाशः स्यात् । तस्य
चन्द्रप्रभाधनुविधायिप्रकाशतारतम्यस्याप्यङ्गीकारे चन्द्रप्रभाधनतिरेकेणानुपलभ्यमानस्य तस्य पर्यायान्तरेणाभाव एवोक्तः
स्यादिति दोषाः स्युरिति द्रष्टव्यम् । अत्रानुभानस्य तेजोलिङ्गत्वं निरस्य ब्रह्मलिङ्गत्वं समर्थनीयमासीदित्यस्पष्टता ॥ इति
षष्ठमनुकृत्यधिकरणम् ॥

१ अत्र सूत्रे २—अनुकृतेस्तस्य च २२ अपि च स्मर्यते २३ ॥

ब्र० भा० ४०

भामती ।

शब्दादेव प्रमितः ॥ २४ ॥

नाञ्जसा मानभेदोऽस्ति परस्मिन्मानवर्जिते । भूतभव्येशिता जीवे नाञ्जसी तेन संशयः ॥ किमङ्गुष्ठ-
मात्रश्रुत्यनुग्रहाय जीवोपासनापरमेतद्वाक्यमस्तु, तदनुरोधेन चेशानश्रुतिः कथंचिद्व्याख्यायताम्, आहोस्विदीशानश्रुत्य-
नुग्रहाय ब्रह्मपरमेतदस्तु, तदनुरोधेनाङ्गुष्ठमात्रश्रुतिः कथंचिद्व्याख्यायताम् । तत्रान्यतरस्यान्यतरानुरोधविषये प्रथमानुरोधो
न्याय्य इत्यङ्गुष्ठश्रुत्यनुरोधेनेशानश्रुतिर्नैतव्या । अपि च युक्तं हृत्पुण्डरीकदहरस्थानत्वं परमात्मनः, स्थानभेदनिर्देशात् ।

वेदान्तकल्पतरुः ।

शब्दादेव प्रमितः ॥ २४ ॥

अत्र जीवपरयोः समानधर्मादर्शनेपि श्रुत्योर्विप्रतिपत्तिः संशयबीजमित्याह—**नाञ्जसेति** । परिमाणविशेषवन्मात्र-
वाच्यङ्गुष्ठमात्रशब्दः तद्विशेषे श्रुतिरेव । यद्यत्र परमात्मा प्रतिपाद्य, तर्हि परिमाणविशेषो न मुख्यः स्याज्जीवपक्षे ईशान-
श्रुतिर्न मुख्या, अत एकत्र गौणता, सा च केत्यज्ञानात्संशय इत्यर्थः । प्राक् सति विषये च साधारणसप्तमी न तद्भासयत
इति विषयत्वनिषेधकस्मृत्या विषये व्यवस्थापिता, तद्वत्परिमाणमपि जैवमैश्वरं वेति संशयेऽङ्गुष्ठमात्रं निश्चकर्षेति निर्णीता-
र्थस्मृत्या जैवमिति प्रत्यवस्थानात्संगतिः । पूर्वपक्षमाह—**प्रथमेति** । दहरविचारेणापुनरुक्तिमाह—**अपिचेति** ।
शङ्कानिरासः समुच्चयार्थः । परमात्मनोऽल्पत्वे हृत्पुण्डरीकस्थानत्वं कारणं युक्तं, स्थानविशेषस्य दहरं पुण्डरीकं वेदमेति
निर्देशादिति योजना । उपाधिं सकीर्त्याल्पलोकेरौपाधिकं तत्स्वतस्त्वनन्तः पर इति सिध्यलित्यर्थः । खो यो भवति स

कल्पतरुपरिमलः ।

शब्दादेव प्रमितः ॥ २४ ॥

परिमाणविशेषवन्मात्रवाचीति । परिमाणविशेषवानङ्गुष्ठपरिमाणवान् । अङ्गुष्ठमात्र इत्यत्र मात्रशब्दः प्रमाण-
वाची प्रत्ययः, “प्रमाणे द्वयसज्जद्वयमात्रच” इति सूत्रेणानुशिष्टः । **तन्मात्रवाची** तत्सामान्यवाची । **तद्विशेषे श्रुति-**
रेवेति । ननु दहरशब्दवदङ्गुष्ठमात्रशब्दोऽल्पपरिमाणरूपे जीवल्लिङ्ग एव श्रुतः, ननु तद्वति जीवरूपे धर्मविशेषे । यद्येवं
भूतभव्यशब्दसमभिव्याहृत ईशानशब्दोऽपि भूतभव्येशित्वरूपब्रह्मलिङ्ग एव श्रुतिर्न ब्रह्मणीति तुल्यम्, योगरूढिमतः शब्दस्य
यौगिकार्थसंबन्धिनिर्देशे रूढ्यनुमेषस्य पद्धानि यस्याग्रसारोहणीत्यादिषु दर्शनादिति भावः । यदि लीशानशब्दः श्रुतिरे-
वाङ्गुष्ठमात्र इति लिङ्गं, तदा प्राथमिकलिङ्गस्य पाश्चात्यश्रुतेश्च बलाबलानवधारणात्संशय इत्याशयेनाह—**यद्यत्रेति** ।
शङ्कानिरास इति । अङ्गुष्ठमात्रश्रुत्या सह जीवग्रहणे युक्त्यन्तरमपि चेत्यनेन समुच्चयं न भवति, तत्र युक्त्यन्तराकथ-
नात्, किं लङ्गुष्ठमात्रश्रुतेरेव ब्रह्मणि संभवशङ्कानिरासः समुच्चय इत्यर्थः । परमात्मनो हृत्पुण्डरीकस्थानत्वस्य युक्तलोप-
न्यासः प्रकृतानुपयोगीत्याशङ्क्य तत्परमात्मनोऽल्पत्वे कारणमित्येतद्युक्तमित्यथाहल्य व्याचष्टे—**परमात्मन इति** ।
हृत्पुण्डरीकोपाध्यवच्छेदकारणकमल्पत्वं ब्रह्मणो युक्तं चेत्तदेवेहाप्यङ्गुष्ठमात्रशब्देनोच्यतामित्याशङ्क्याह—**उपाधिं संकी-**
र्येति । उपाधिसंकीर्तनपूर्वकमुच्यमानमल्पत्वं स्वाभाविकानन्तत्वापारत्वाविरोधि भवति, इह तु तत्कीर्तनं विनैवाल्प-
मुच्यत इत्यस्य ब्रह्मविषयतायामिदं स्वाभाविकानन्तत्वादिना विरुध्येतेति भावः । **नन्वप्रयोजकमिदं** यदुपाधिसंकीर्तन एवौ-
पाधिकं सिध्यतीति; तदभावेऽप्यन्तवत्त्वादिश्रुत्यनुसारेणौपाधिकत्वसिद्ध्युपपत्तेः, अन्यथा अणोरणीयान्महतो महीयानित्या-
दिश्रुतिषु का गतिः ? किंचैवं सत्यनियतपरिमाणान्तं करणोपाधिकजीवविषयत्वमप्यस्याङ्गुष्ठमात्रत्वश्रवणस्य न सिद्ध्येद्, हृद-
योपाधिसंकीर्तनाभावात्, यदि तस्य खोपाध्यन्तःकरणद्वारा प्रायिकं हृदयस्थत्वं प्रसिद्धं न वक्तव्यं, तर्ह्येश्वरस्य नियतहृद-
यस्थत्वं श्रौतहृदयशब्दनिरुक्त्या “ईश्वरः सर्वभूतानां हृद्देशेऽर्जुन तिष्ठती”ति स्मृत्या च प्रतिपादितं प्रसिद्धतरमिति सुतरां
न वक्तव्यम् । न च वाच्यं ब्रह्मणो हृदये अतिसूक्ष्मत्वस्य दहरशाण्डिल्यविद्ययोरुक्तत्वात्तस्य तदुपाधिकमङ्गुष्ठमात्रत्वं न
संभवतीति; तर्हि जीवस्याप्याराप्रमात्रत्वेन बालाग्रशतभागशतांशमितत्वेन च श्रुतस्य तन्न संभवति । अथोच्येत श्वेताश्वतरं
“प्राणाधिपः संचरते स्वकर्मभि”रिति जीवं प्रकृत्य “अङ्गुष्ठमात्रो रवितुल्यरूपः संकल्पाहंकारसमन्वितो य इत्याहल्य
तस्याङ्गुष्ठमात्रत्वं श्रुतं भारतेऽपि दृष्टम् । अतस्तस्याराप्रमात्रत्वादिश्रवणं सूक्ष्मसूक्ष्मतरनाडीसंचाराद्युपाधिकं कल्प्यमिति,
तर्ह्येश्वरस्यापि “अङ्गुष्ठमात्रः पुरुषोऽङ्गुष्ठं च समाश्रितः । ईशः सर्वस्य जगतः प्रभुः प्रीणाति विश्वभु”गिति तैत्ति-
रीयसूत्रे “अङ्गुष्ठमात्रः पुरुषोऽन्तरात्मा सदा जनानां हृदि संनिविष्टः । हृदा मनीषा मनसाभिहृतो य एनं विदु-
रमृतोऽस्ते भवन्ती”ति श्वेताश्वतरसूत्रे चाङ्गुष्ठमात्रत्वं माहल्य श्रुतमिति दहरशाण्डिल्यविद्ययोरुक्तमिति सौक्ष्म्यं हृदयाप्र-
भुषिरोपाधिकं कल्प्यमिति तुल्यम् । तस्माद्वक्तव्यमिदं केन विशेषेणाङ्गुष्ठमात्रत्वश्रवणस्य ब्रह्मविषयत्वे सति उपाधिसंकीर्तना-

योऽयमङ्गुष्ठमात्रः पुरुषः श्रूयते, स किं विज्ञानात्मा, किं वा परमात्मेति संशयः । तत्र परिमाणो-
पदेशात्तावद्विज्ञानात्मेति प्राप्तम् । न ह्यनन्तायामविस्तारस्य परमात्मनोऽङ्गुष्ठपरिमाणमुपप-
द्यते । विज्ञानात्मनस्तूपाधिमत्त्वात्संभवति कयाचित्कल्पनयाऽङ्गुष्ठमात्रत्वम् । स्मृतेश्च—‘अथ
सत्यवतः कायात्पाशवद्धं वशं गतम् । अङ्गुष्ठमात्रं पुरुषं निश्चकर्ष यमो बलात् ॥’ (म० भा०
३।२९।७।१७) इति । नहि परमेश्वरो बलाद्यमेन निष्कृष्टं शक्यः । तेन तत्र संसार्यङ्गुष्ठमात्रो
निश्चितः स एवेहापीत्येवं प्राप्ते ब्रूमः—परमात्मैवायमङ्गुष्ठमात्रपरिमितः पुरुषो भवितुमर्हति ।
कस्मात् ? शब्दात्—‘ईशानो भूतभव्यस्य’ इति । न ह्यन्यः परमेश्वराद्भूतभव्यस्य निरङ्कुशमी-
शिता । ‘एतद्वै तत्’ इति च प्रकृतं पृष्टमिहानुसंधाति । एतद्वै तद्यत्पृष्टं ब्रह्मेत्यर्थः । पृष्टं चेह
ब्रह्म—‘अन्यत्र धर्मादन्यत्राधर्मादन्यत्रास्मात्कृताकृतात् । अन्यत्र भूताच्च भव्याच्च यत्तत्पश्यसि
तद्वद्’ (का० १।२।१४) इति । शब्दादेवेति, अभिधानश्रुतेरेवेशान इति, परमेश्वरोऽयं गम्यत
इत्यर्थः ॥ २४ ॥ कथं पुनः सर्वगतस्य परमात्मनः परिमाणोपदेश इति ? अत्र ब्रूमः—

भामती ।

तद्वि तस्योपलब्धिस्थानं, शालग्राम इव कमलनाभस्य भगवतः । न च तथेहाङ्गुष्ठमात्रश्रुत्या स्थानभेदो निर्दिष्टः;
परिमाणमात्रनिर्देशात् । न च ‘मध्य आत्मनि’ इत्यत्र स्थानभेदोऽवगम्यते । आत्मशब्दो ह्ययं ‘स्वभाववचनो वा
जीववचनो वा ब्रह्मवचनो वा स्यात् । तत्र स्वभावस्य स्वभवित्रधीननिरूपणतया स्वस्य च भवितुरनिर्देशाच्च ज्ञायते
कस्य मध्य इति । न च जीवपरयोरस्ति मध्यमज्ञप्तेति नैष स्थाननिर्देशो विस्पष्टः, स्पष्टस्तु परिमाणनिर्देशः ।
परिमाणभेदश्च परस्मिन्न संभवतीति जीवात्मैवाङ्गुष्ठमात्रः । स खल्वन्तःकरणाद्युपाधिकल्पितो भागः परमात्मनः ।
अन्तःकरणं च प्रायेण हृत्कमलकोशस्थानं, हृत्कमलकोशश्च मनुष्याणामङ्गुष्ठमात्र इति तदवच्छिन्नो जीवात्माप्यङ्गुष्ठ-
मात्रः, नभ इव वंशपर्वावच्छिन्नमरत्निमात्रम् । अपिच जीवात्मनः स्पष्टमङ्गुष्ठमात्रत्वं स्मर्यते—‘अङ्गुष्ठमात्रं पुरुषं
निश्चकर्ष यमो बलात्’ इति । न हि सर्वेशस्य ब्रह्मणो यमेन बलात्निष्कर्षः कल्पते । यमो हि जगौ—‘हरिगुरुवश-
गोऽस्मि न स्वतन्त्रः प्रभवति संयमने ममापि विष्णुः’ इति । तेनाङ्गुष्ठमात्रत्वस्य जीवे विनिश्चयादापेक्षिकं किञ्चिद्भूत-
भव्यं प्रति जीवस्येशानत्वं व्याख्येयम् । ‘एतद्वै तत्’ इति च प्रकृत जीवरूप परामृशति । तस्माज्जीवात्मैवात्रोपास्य
इति प्राप्तम् । एवं प्राप्तेऽभिधीयते—प्रश्नोत्तरत्वादीशानश्रवणस्याविशेषतः । जीवस्य ब्रह्मरूपत्वप्रत्याय-
नपरं वचः ॥ इह हि भूतभव्यमात्रं प्रति निरङ्कुशमीशानत्वं प्रतीयते । प्राक् पृष्टं चात्र ब्रह्म ‘अन्यत्र धर्मादन्यत्रा-
धर्मात्’ इत्यादिना । तदनन्तरस्य संदर्भस्य तत्प्रतिवचनतोचितेति ‘एतद्वै तत्’ इति ब्रह्माभिधानं युक्तम् । तथा
चाङ्गुष्ठमात्रतया यद्यपि जीवोऽवगम्यते; तथापि न तत्परमेतद्वक्तव्यं, किंवाङ्गुष्ठमात्रस्य जीवस्य ब्रह्मरूपताप्रतिपादनपरम् ।
एवं निरङ्कुशमीशानत्वं न संकोचयितव्यम् न च ब्रह्मप्रश्नोत्तरता हातव्या । तेन यथा ‘तत्त्वमसि’ इति विज्ञानात्मन-
स्त्वंपदार्थस्य तदिति परमात्मनैकत्वं प्रतिपाद्यते, तथेहाप्यङ्गुष्ठपरिमितस्य विज्ञानात्मन ईशानश्रुत्या ब्रह्मभावः प्रति-

वेदान्तकल्पतरुः ।

स्वभविता तदनिर्णयात्स्वभावानिर्णयः । जीवपरयोर्निर्णयत्वान्मध्याभावः । पूर्वपक्षे तु मध्ये उदासीने स्वरूप इति मध्या-
त्मशब्दो नेयौ । समुष्टिः सकनिष्ठिकः कर, अरत्तिः । एतद्वै तदिति । येयं प्रेत इति जीवस्यापि प्रकृतत्वात्तच्छब्दोपप-
त्तिरपि द्रष्टव्या । यदवाद्यङ्गुष्ठवाक्ये जीवोपक्रमादस्य तत्परत्वमिति । तन्न, ततोऽपि प्राक् परस्य प्रस्तुतत्वात्तत्सापेक्षत्वाच्चास्य
वाक्यस्येत्याह—प्रश्नेति । अङ्गुष्ठवाक्यस्यान्यत्र धर्मादिति प्रस्तुतपरमात्मप्रश्नोत्तरत्वात्प्राथम्यमसिद्धमित्यर्थः । ब्रह्मणः
कथं तर्हि परिमाणनिर्देशोऽत आह—जीवस्येति । उपहितपरिमितजीवानुवादेन विरुद्धांशमपहाय तस्येश्वरैक्यपरं वाक्य-

कल्पतरुपरिमलः ।

पेक्षा ? न जीवविषयत्व इत्यभ्युपगतमिति, उच्यते; ब्रह्मविषयमङ्गुष्ठमात्रलश्रवणमुपाधिसंकीर्तननियतं दृष्टम्, जीवविषयं तु
तत्संकीर्तनरहितमपि । अत उपाधिसंकीर्तनरहितमिदं जीवविषयमेव भवितुमर्हतीत्यभ्युपगतम् । स्वस्य भवितुरनिर्देशो
तदनिर्णयस्य स्वभावानिर्णयपर्यवसानेन प्रकृतोपयोगमाह—स्वो यो भवितेति । उदासीने स्वरूपे इति । उदासी-
नस्वभावो भवतीत्यर्थः । सकनिष्ठिक इति । मुक्तकनिष्ठिक इत्यर्थः । नन्वेतद्वै तदिति तच्छब्दो—‘अन्यत्र धर्मा’ इति प्रकृतं
ब्रह्म परामृशेदित्याशङ्क्य पूर्वपक्षे तत्संगमयति—एतदिति । अन्यत्र धर्मादिति । प्रस्तुतेति । येयं प्रेत इति प्रश्नस्य
अन्यत्र धर्मादिति पुनः प्रवर्तने परमात्मविषयतया विवृतत्वात्तदुत्तरगतस्याङ्गुष्ठवाक्यस्य प्रतिपिपादयिषितजीवाभिन्नपरमात्म-
विषयत्वे संभवति केवलजीवपर्यवसानकल्पनं न युक्तमिति भावः ॥ २४ ॥ ननु सर्वगतस्यापि ब्रह्मण इत्यादिभाष्यवाक्यं

हृद्यपेक्षया तु मनुष्याधिकारत्वात् ॥ २५ ॥

सर्वगतस्यापि परमात्मनो हृद्येऽवस्थानमपेक्ष्याङ्गुष्ठमात्रत्वमिदमुच्यते । आकाशस्येव वंशपर्वपेक्षमरत्निमात्रत्वम् । न ह्यङ्गुष्ठाऽतिमात्रस्य परमात्मनोऽङ्गुष्ठमात्रत्वमुपपद्यते । न चान्यः परमात्मन इह ग्रहणमर्हतीति शानशब्दादिभ्य इत्युक्तम् । ननु प्रतिप्राणिभेदं हृदयानामनवस्थितत्वात्तदपेक्षमप्यङ्गुष्ठमात्रत्वं नोपपद्यत इत्यत उत्तरमुच्यते—मनुष्याधिकारत्वादिति । शास्त्रं ह्यविशेषप्रवृत्तमपि मनुष्यानेवाधिकरोति, शक्तत्वादर्थित्वादपर्युदस्तत्वादुपनयनादिशास्त्राच्चेति वर्णितमेतदधिकारलक्षणे (जै० ६।१) । मनुष्याणां च नियतपरिमाणः कायः । औचित्येन नियतपरिमाणमेव चैषामङ्गुष्ठमात्रं हृदयम् । अतो मनुष्याधिकारत्वाच्छास्त्रस्य मनुष्य-हृदयावस्थानापेक्षमङ्गुष्ठमात्रत्वमुपपन्नं परमात्मनः । यदप्युक्तं—परिमाणोपदेशात्स्मृतेश्च संसार्येवायमङ्गुष्ठमात्रः प्रत्येतव्य इति, तत्प्रत्युच्यते—‘स आत्मा तत्त्वमसि’ इत्यादिवत्संसा-

भामती ।

पाद्यत इति युक्तम् ॥ २४ ॥ सर्वगतस्यापि परब्रह्मणो हृद्येऽवस्थानमपेक्ष्येति जीवाभिप्रायम् । न चान्यः परमात्मन इह ग्रहणमर्हतीति न जीवपरमेतद्वाक्यमित्यर्थः । मनुष्यानेवेति । त्रैवर्णिकानेव । अर्थित्वादिति अन्तःसंज्ञानां मोक्षमाणानां च काम्येषु कर्मस्वधिकारं निषेधति । शक्तत्वादिति तिर्यग्देवर्षीणामशक्तानामधिकारं निवर्तयति । उपनयनादिशास्त्राच्चेति शूद्राणामनधिकारितां दर्शयति । यदप्युक्तं परिमाणोपदेशात्स्मृतेश्चेति । यद्येतत्परमात्मपरं, किमिति तर्हि जीव इहोच्यते? ननु परमात्मैवोच्यताम् । उच्यते च जीवः, तस्माज्जीवपरमेवेति भावः । परिहरति—तत्प्रत्युच्यत इति । जीवस्य हि

वेदान्तकल्पतरुः ।

मित्यर्थः ॥ २४ ॥ ब्रह्मणः परिमाणोपपादनमफलमुपाधिपरिमितजीवस्य ब्रह्मत्वबोधिलाद्वैक्यस्येत्याह—जीवाभिप्रायमिति । जीवभावापन्नब्रह्माभिप्रायमित्यर्थः । जीवनिर्देशवारणमिह वाक्ये न क्रियते, तथा सत्यनुवादाभावप्रसङ्गादित्याह—न जीवपरमिति । मनुष्यग्रहणं शूद्रादौ मातिप्रसङ्गीति संकोचयति—त्रैवर्णिकानिति । अन्तःसंज्ञानां स्थावराणां मोक्षमिच्छतां चानर्थित्वात्कर्मण्यनधिकारः । काम्यग्रहणेन शुद्ध्यर्थं नित्येषु कस्यचिन्मुमुक्षोरस्यधिकार इति सूचयति । तिरश्चा वेदार्थज्ञानादिसामर्थ्यभावेनाशक्तत्वम् । देवानां स्वदेवत्ये कर्मणि आत्मोद्देशेन स्वकीयस्य त्यागायोगादशक्तिः । ऋषीणाम् आर्षेयवरणे ऋष्यन्तराभावादसामर्थ्यम् । षष्ठे हि फलार्थे कर्मणि सुखकामस्य (जै. अ. ६ पा. १ सू. ४-५ । २५-३८) तिर्यगादेरप्यधिकारः स्वर्गकामश्रुतेरविशेषाच्चातुर्वर्ण्यमधिकरोति शास्त्रमिति प्राप्ते सिद्धान्तितम् । त्रयाणामेवाधिकारः । वसन्ते ब्राह्मणोऽमीनादधीत ग्रीष्मे राजन्यः शरदि वैश्य इति तेषामेवाभिसंबन्धश्रवणादिति । सिद्धान्तिनाप्यङ्गुष्ठमात्रसंसार्यनुवादाभ्युपगमात्संसार्येवायमङ्गुष्ठमात्र इति भाष्ये इष्टप्रसङ्गतामाशङ्क्याह—यद्येतदिति ।

कल्पतरुपरिमलः ।

यदि जीवाभिप्रायं, तर्हि भाष्यगतस्य ब्रह्मशब्दस्य किं जीवे लक्षणा? नेत्याह—जीवभावापत्तेति । ब्रह्मैव जीवभावेन वर्तत इत्यभिप्रायो भाष्ये ब्रह्मशब्द इत्यर्थः । कस्यचिन्मुमुक्षोः असंन्यासिनः । एतेन—काम्यग्रहणं मोक्षमाणमात्रान्वयीति—दर्शितम् । स्वकीयस्येति । आत्मनो वीर्यमानस्य खलनिवृत्त्यसम्भवादिति भावः । ऋष्यन्तराभावादिति । वसिष्ठादीनामार्षेयवरणे वरणीयवसिष्ठान्तराद्यभावादित्यर्थः । अत्र ऋषिदेवताधिकारविचारे वक्तव्यं देवताधिकरणे वक्ष्यते । सिद्धान्तिनापीति । ननु यदि सिद्धान्तिनाऽप्यङ्गुष्ठमात्रः पुरुषः, इत्येतदनुवाद्यजीवविषयमभ्युपगम्यते, कथं तर्हि संशयप्रदर्शनग्रन्थे मन्त्रस्य परमात्मपरत्वपक्षे परिमाणविशेषो न मुख्य इत्युक्तं? कथं च परिमाणं जैवं पारमेश्वरं वेति संशय इत्युक्तम्? उच्यते; अस्य मन्त्रस्याङ्गुष्ठमात्रः पुरुषोऽन्तरात्मेत्यनन्तरमन्त्रवदङ्गुष्ठमात्रजीवानुवादेन तस्य ब्रह्माभेदबोधनपरत्वे श्रुतस्याङ्गुष्ठपरिमाणस्योपमदौ भवति योऽयमन्तःकरणोपाधिकोऽङ्गुष्ठमात्रः प्राप्नो जीवः स न तथा मन्तव्यः, किं त्वसंकुचितसकलभूतभविष्यद्वर्तमानवस्तुनियन्तृत्वप्राप्तसकलान्तरावस्थानतया व्यापकः परमात्मैव मन्तव्य इति । एवं च यथाप्यभिष्टोमे राजन्यस्य गृहीयादप्युक्त्ये ग्राह्य इति राजन्यनिमित्तषोडशिग्रहयागाभ्यासविधौ राजन्यस्योक्त्यसंस्थोऽभिष्टोमसंस्थो वा यः क्रतुः प्राप्तः स न तथा कर्तव्यः, किं तु षोडशिसंस्थः कर्तव्य इति विधीयमानया षोडशिसंस्थयोक्त्याभिष्टोमसंस्थोपमदः, एवमिह भूतभव्यनियन्तृपरमेश्वरभेदबोधनेन जीवस्याङ्गुष्ठपरिमाणोपमद एव तस्या मुख्यता विवक्षिता । एवं तर्हि मन्त्रस्य परमात्माभेदपरत्वपक्षे भूतभव्यनियन्तृत्वस्याप्युपमदोऽस्तीति तस्मिन् पक्षे कथं विशिष्य परिमाणविशेषस्यामुख्यतोक्तिः? सत्यम्; तदुपमदौ न जीवलिङ्गकृतः, किं तु ब्रह्माभेदरूपवाक्यार्थविरोधकृतः, जीवलिङ्गोपमदस्तु

रिण एव सतोऽङ्गुष्ठमात्रस्य ब्रह्मत्वमिदमुपदिश्यत इति । द्विरूपा हि वेदान्तवाक्यानां प्रवृत्तिः—
कचित्परमात्मस्वरूपनिरूपणपरा, कचिद्विज्ञानात्मनः परमात्मैकत्वोपदेशपरा । तदत्र विज्ञाना-
त्मनः परमात्मनैकत्वमुपदिश्यते, नाङ्गुष्ठमात्रत्वं कस्यचित् । एतमेवार्थं परेण स्फुटीकरिष्यति
—‘अङ्गुष्ठमात्रः पुरुषोऽन्तरात्मा सदा जनानां हृदये संनिविष्टः । तं स्वाच्छरीरात्प्रवृहेन्मुञ्जा-
दिवेषीकां धैर्येण । तं विद्याच्छुक्रममृतम्’ (का० २।६।१७) इति ॥ २५ ॥ इति सप्तमं प्रमिता-
धिकरणम् ॥

(८ अधिकरणम्) तदुपर्यपि बादरायणः संभवात् ॥ २६ ॥

अङ्गुष्ठमात्रश्रुतिर्मनुष्यहृदयापेक्षा मनुष्याधिकारत्वाच्छास्त्रस्येत्युक्तं, तत्प्रसङ्गेनेदमुच्यते ।
बाढं मनुष्यानधिकरोति शास्त्रम्, न तु मनुष्यानेवेतीह ब्रह्मज्ञाने नियमोऽस्ति । तेषां मनुष्या-
णामुपरिष्टाद्ये देवादयस्तानप्यधिकरोति शास्त्रमिति बादरायण आचार्यो मन्यते । कस्मात् ?
संभवात् । संभवति हि तेषामप्यर्थित्वाद्यधिकारकारणम् । तत्रार्थित्वं तावन्मोक्षविषयं
देवादीनामपि संभवति विकारविषयविभूत्यनित्यत्वालोचनादिनिमित्तम् । तथा सामर्थ्यमपि
तेषां संभवति, मन्त्रार्थवादेतिहासपुराणलोकेभ्यो विग्रहवत्त्वाद्यवगमात् । न च तेषां कश्चि-
भामती ।

तत्त्वं परमात्मभावः, तद्वक्तव्यम्, न च तज्जीवमनभिधाय शक्यं वक्तुमिति जीव उच्यत इत्यर्थः ॥ २५ ॥ इति
सप्तमं प्रमिताधिकरणम् ॥

तदुपर्यपि बादरायणः संभवात् ॥ २६ ॥

देवर्षीणां ब्रह्मविज्ञानाधिकारचिन्ता समन्वयलक्षणेऽसंगते इति—अस्याः प्रासङ्गिकीं संगतिं दर्शयितुं प्रसङ्गमाह—अङ्गु-
ष्ठमात्रश्रुतिरिति । स्यादेतत्—देवादीनां विविधविचित्रानन्दभोगभागिनां वैराग्याभावान्नार्थित्वं ब्रह्मविद्यायामित्यत
आह—तत्रार्थित्वं तावन्मोक्षविषयमिति । क्षयातिशययोगस्य स्वर्गाद्युपभोगेऽपि भावादस्ति वैराग्यमित्यर्थः ।
ननु देवादीनां विग्रहाद्यभावेनेन्द्रियार्थसंनिकर्षजायाः प्रमाणादिवृत्तेरनुपपत्तेरविद्वत्तया सामर्थ्याभावेन नाधिकार इत्यत
आह—तथा सामर्थ्यमपि तेषामिति । यथा च मन्त्रादिभ्यस्तदवगमस्तथोपरिष्टादुपपादयिष्यते । न च शूद्रवदुपनय-
वेदान्तकल्पतरुः ।

अङ्गुष्ठमात्र इति । धैर्येणाप्रमादेन । प्रवृहेदुद्यच्छेत् पृथक् कुर्यात् मुञ्जान्तःस्थेषीकामिव । तं च विवेचितं शुक्रं
शुद्धममृतं ब्रह्म विद्यात् ॥ २५ ॥ इति सप्तमं प्रमिताधिकरणम् ॥

तदुपर्यपि बादरायणः सम्भवात् ॥ २६ ॥

अधिकारिचिन्तेयं यद्यपि न देवादिप्रवृत्त्यर्थाः, तथापि क्रममुक्तिफलोपास्तिषु भोगद्वारा मोक्षकाममनुष्यप्रवृत्त्यर्थाः ।
कल्पतरुपरिमलः ।

ब्रह्मलिङ्गादिकृतः; ब्रह्मश्रुतिलिङ्गप्रकरणपरामर्शेनैव कृत्स्नस्य मन्त्रस्य जीवपरत्नमपोद्य जीवानुवादेन ब्रह्माभेदपरत्नपक्षस्योन्मे-
षणीयत्वात् । अनेन विशेषेण सिद्धान्तपक्षे परिमाणविशेषस्यैवामुख्यत्वमुक्तं, पारमेश्वरं वेत्तेतत्तु श्रुत्याद्यापादितपरमेश्वरप-
र्यवसानाभिप्रायम् । श्रुतिरिहेशानशब्दरूपा; परमेश्वराभिधानश्रुतियोगेन लिङ्गसमर्पकस्यापि तस्य रूढ्या परमेश्वरबोधकत्वा-
ऽनिवारणात्, काव्येषु तु व्यङ्ग्यार्थप्रधानेषु यस्य शब्दस्य यौगिकोऽर्थो व्यञ्जनव्यापारानुकूलस्तं शब्दं यौगिकार्थ एवोपक्षीणं
कृत्वा तदीयरूढ्यर्थसमर्पणार्थं कचित्कचित्पदान्तरमप्युपाददते तत्पदान्तरोपादानं न यौगिकार्थसंबन्धुपादानस्य रूढ्यु-
न्मेषविरोधित्वप्रयुक्तम्, तदनुपादानेऽपि “कुर्या हरस्यापि पिनाकपाणे धैर्यच्युति के मम धन्विनोऽन्ये” इत्यत्र तद्दर्शनात् ।
अत्र सिद्धान्तेऽप्यप्रत्याख्येयेन जीवलिङ्गेनाभिभूतं ब्रह्मलिङ्गं ब्रह्मलिङ्गनिर्वाहकमहावाक्यतारूपोपायकथनात् प्राक् नोन्मि-
षतीत्यस्पष्टब्रह्मलिङ्गता ॥ २५ ॥ इति सप्तमं प्रमिताधिकरणम् ॥

तदुपर्यपि बादरायणः संभवात् ॥ २६ ॥

ननु देवाधिकारचिन्ता नास्मदादीनां प्रवृत्तावुपयुक्ता, नापि देवानां; तेषां स्वकीयविग्रहवत्त्वे तत्प्रयुक्तसामर्थ्यादिमत्त्वे
च सिद्धान्तन्यायनिरपेक्षावगतिः सद्भावादित्याशङ्क्याह—अधिकारेति । क्रममुक्तिफला देवतापदप्राप्तिद्वारा मुक्तिपर्यन्ता

१ भाष्यस्य ‘अङ्गुष्ठमात्रः पुरुषोन्तरात्मा’ इत्यस्य व्याख्या । २ अत्र सूत्रे २—शब्दादेव प्रमितः २४ हृद्यपेक्षया तु
मनुष्याधिकारत्वात् २५ ।

प्रतिषेधोऽस्ति । नचोपनयनशास्त्रेणैषामधिकारो निवर्त्येत; उपनयनस्य वेदाध्ययनार्थत्वात् । तेषां च स्वयंप्रतिभातवेदत्वात् । अपि चैषां विद्याग्रहणार्थं ब्रह्मचर्यादि दर्शयति—‘एकशतं ह वै वर्षाणि मघवान्प्रजापतौ ब्रह्मचर्यमुवास’ (छा० ८।१।३) ‘भृगुर्वै वारुणिः । वरुणं पितरमुपससार । अधीहि भगवो ब्रह्म’ (तै० ३।१) इत्यादि । यदपि कर्मस्वनधिकारकारणमुक्तम्—‘न देवानां देवतान्तराभावात्’ इति, ‘न ऋषीणाम्, आर्षेयान्तराभावात्’ (जै० ६।१।६, ७) इति । न तद्विद्यास्वस्ति । न हीन्द्रादीनां विद्यास्वधिक्रियमाणानामिन्द्राद्युद्देशेन किञ्चित्कृत्यमस्ति । न च भृग्वादीनां भृग्वादिसगोत्रतया । तस्माद्देवादीनामपि विद्यास्वधिकारः केन वार्यते ? देवाद्यधिकारेऽप्यङ्गुष्ठमात्रश्रुतिः स्वाङ्गुष्ठापेक्षया न विरुध्येत ॥ २६ ॥

विरोधः कर्मणीति चेन्नानेकप्रतिपत्तेर्दर्शनात् ॥ २७ ॥

स्यादेतत्—यदि विग्रहवत्त्वाद्यभ्युपगमेन देवादीनां विद्यास्वधिकारो वर्ण्येत, विग्रहवत्त्वाद्विगादिवदिन्द्रादीनामपि स्वरूपसंनिधानेन कर्माङ्गभावोऽभ्युपगम्येत । तदा च विरोधः कर्मणि स्यात्, न हीन्द्रादीनां स्वरूपसंनिधानेन यागेऽङ्गभावो दृश्यते । न च संभवति; बहुषु यागेषु युगपदेकस्येन्द्रस्य स्वरूपसंनिधानतानुपपत्तेरिति—चेत्, नायमस्ति विरोधः । कस्मात् ? अनेकप्रतिपत्तेः । एकस्यापि देवतात्मनो युगपदनेकस्वरूपप्रतिपत्तिः संभवति ।

भामती ।

नासंभवेनाध्ययनाभावात्तेषामनधिकार इत्यत आह—न चोपनयनशास्त्रेणेति । न खलु विधिवत् गुरुमुखाद्ब्रह्ममाणो वेदः फलवत्कर्मब्रह्मावबोधहेतुः, अपि त्वध्ययनोत्तरकालं निगमनिरुक्तव्याकरणादिविदितपदार्थसंगतेरधिगतशब्द-न्यायतत्त्वस्य पुंसः स्मर्यमाणः । स च मनुष्याणामिह जन्मनीव देवादीनां प्राप्ति भवे विधिवद्भीतिनां आम्नाय इह जन्मनि स्मर्यमाणः । अतएव स्वयं प्रतिभातो वेदः संभवतीत्यर्थः । न च कर्मानधिकारे ब्रह्मविद्यानधिकारो भवतीत्याह—यदपि कर्मस्वनधिकारकारणमुक्तमिति । वस्त्रादीनां हि न वस्त्राद्यन्तरमस्ति । नापि भृग्वादीनां भृग्वाद्यन्तरमस्ति । प्राचां वसुभृगुप्रभृतीनां क्षीणाधिकारत्वेनेदानीं देवर्षित्वाभावादित्यर्थः ॥ २६ ॥ मन्त्रादिपदसमन्वयात्प्रतीयमानोऽर्थः प्रमाणान्तरविरोधे सत्युपेतव्यः, न तु विरोधे । प्रमाणान्तरविरुद्धं चेदं विग्रहवत्त्वादि देवतायाः । तस्मात् ‘यजमानः प्रस्तरः’ इत्यादिवदुपचरितार्थो मन्त्रादिव्याख्येयः । तथा च विग्रहाद्यभावाच्चब्दोपहितार्थोऽर्थोपहितो वा शब्दो देवतेत्यचेतनत्वान्न तस्याः क्वचिदप्यधिकार इति शङ्क्यर्थः । निराकरोति—न । कस्मात् ? अनेकरूपप्रतिपत्तेः । सैव कुत इत्यत आह—दर्शनात् श्रुतिषु स्मृतिषु च । तथाहि—एकस्यानेककायनिर्माणमदर्शनाद्वा न युज्यते, बाधदर्शनाद्वा । तत्रादर्शनमसिद्धं; श्रुतिस्मृतिभ्यां दर्शनात् । न हि लौकिकेन प्रमाणेनादृष्टत्वादागमेन दृष्टमदृष्ट भवति, मा भूद्यागादीनामपि स्वर्गादिसाधनत्वमदृष्टमिति । मनुष्यशरीरस्य मातापितृसंयोगजत्वनियमादसति पित्रोः संयोगे कुतः संभवः ? संभवे वाऽनभिमतोऽपि धूमः स्यादिति बाधदर्शनमिति चेत् हन्त किं शरीरत्वेन हेतुना देवादिशरीरमपि मातापितृसंयोगजं सिद्ध्यति ? तथा चानेकान्तो हेत्वाभासः;

वेदान्तकल्पतरुः ।

इन्द्रियार्थेति आगमादेरुपलक्षणम् । ननु स्वयं प्रतिभानावसरे गुरुमुखाद्देवग्रहणाभावादपुरुषार्थत्वं ज्ञानस्यात आह—न खल्विति । स्मर्यमाणः फलवद्ब्रह्मावबोधहेतुरित्यनुषङ्गः ॥ २६ ॥ चतुर्थ्यन्तशब्दप्रतीतमात्रं शब्दोपहितं तादृगर्थनियमितः शब्दो वा देवता । स्वर्गादिसाधनत्वं यागादीनां लोकेऽदृष्टत्वाद्देवेऽप्यदृष्टमिति प्रसज्येत तन्मा भूदित्यर्थः । अदर्शनाद्वाधेति विकल्पयोराद्यं निरस्य द्वितीयं शङ्कते—मनुष्येति । देवादयो न शरीरिणः, मातापितृरहितत्वाद् घटवत् । विपक्षे दण्डमाह—संभवे चेति । यूकादावनेकान्तत्वमाह—हन्तेति । ननु यूकादेः खेदाद्यस्ति देहहेतुः,

कल्पतरुपरिमलः ।

उपास्तयः । एतदुपलक्षणं—देवतानां सिद्धावन्तरादित्यविद्यादिधादित्यदेवताद्यन्तर्वर्तित्वेन ब्रह्मोपासनं, ननु ज्योतिर्मण्डलाद्यन्तर्वर्तित्वेन, उपकोसलपञ्चमिविद्ययोरविद्याभिमानिदेवतानां मार्गपर्वत्वेन चिन्तनं, न त्वविद्यादीनामचेतनानामित्युपासनायां विशेषसिद्धिः, तं देवा भक्षयन्तीत्यादिश्रवणेन वैराग्यसिद्धिः, मन्त्रार्थवादाः प्राप्तिविरोधयोरसतो प्रतीयमानेऽर्थे ग्रामाभ्यं न जहति,—देवताविग्रहप्रसाधनोपयोगिन्यायव्युत्पन्नस्य—“छत्रा ह्येते अदृढा यज्ञरूपाः, जायस्व म्रियस्वेत्येतत्तृतीयं स्थानं”मित्यादिवक्यश्रवणेन विवेकवैराग्यादिसिद्धिरित्यादिकमपि देवताधिकरणप्रवर्तनस्य फलं द्रष्टव्यम् । विद्वत्तोपयोगादाह—आगमादेरिति । आदिशब्देन आगमार्थनिर्णायकन्यायग्रहणम् । स्मर्यमाण इति । यद्यपि देवानामुपनीता-

कथमेतदवगम्यते ? दर्शनात् । तथा हि—‘कति देवाः’ इत्युपक्रम्य ‘त्रयश्च त्री च शता त्रयश्च

भामती ।

स्वेदजोद्भिज्जानां शरीराणामतद्धेतुत्वात् । इच्छामात्रनिर्माणत्वं देहादिनामदृष्टचरमिति चेत्, न; भूतोपादानत्वेनेच्छा-
मात्रनिर्माणत्वासिद्धेः भूतवशिनां हि देवादीनां नानाकायत्विकीर्षावशाद्भूतक्रियोत्पत्तौ भूतानां परस्परसंयोगेन नाना-
कायसमुत्पादात् । ईष्टा च वशिन् इच्छावशाद्भूतक्रिया, यथा विषविद्याविद इच्छामात्रेण विषशकलप्रेरणम् । न च—
विषविद्याविदो दर्शनेनाधिष्ठानदर्शनाद्व्यवहितविप्रकृष्टभूतादर्शनादेवादीनां कथमधिष्ठानमिति—वाच्यम्; काचाभ्रपट-
लपिहितस्य विप्रकृष्टस्य च भौमशनैश्चरादेर्दर्शनेन व्यभिचारात् । असंसक्ताश्च दृष्टयो देवादीनां काचाभ्रपटलादिवन्मही-
महीधरादिभिर्न व्यधीयन्ते । न च—अस्मादादिवत्तेषां शरीरित्वेन व्यवहितविप्रकृष्टादिदर्शनासंभवोऽनुमीयत इति—
वाच्यम्; आगमविरोधिनाऽनुमानस्योत्पादायोगात् । अन्तर्धानं चाङ्गनादिना मनुजानामिव तेषां प्रभावतामुपपद्यते,
तेन संनिहितानामपि न क्रतुदेशे दर्शनं भविष्यति । तस्मात्सूक्तम्—अनेकप्रतिपत्तेरिति । तथा हि कति देवा इत्युप-
क्रम्येति । वैश्वदेवशस्त्रस्य हि निविदि ‘कति देवाः’ इत्युपक्रम्य निविदैवोत्तरं दत्तं शाकल्याय याज्ञवल्क्येन—
त्रयश्च त्री च शता त्रयश्च त्री च सहस्रेति । निविज्जाम शस्यमानदेवतासंख्यावाचकानि मन्त्रपदानि । एतदुक्तं
भवति—वैश्वदेवस्य निविदि कति देवाः शस्यमानाः प्रसंख्याता इति शाकल्येन पृष्टे याज्ञवल्क्यस्योत्तरं—‘त्रयश्च त्री
च शता’ इत्यादि । यावत्संख्याका वैश्वदेवनिविदि संख्याता देवास्त एतावन्त इति । पुनश्च शाकल्येन ‘कतमे ते’

वेदान्तकल्पतरुः ।

न तु देवानां; तथा चेच्छामात्रं हेतुर्वाच्यं, स चायुक्त इत्याह—इच्छामात्रेति । भूतानामधिष्ठात्रभावादनारम्भकत्व-
माशङ्क्याह—भूतवशिनां हीति । पर्वतादिव्यवहितानां दूरस्थत्वेन विप्रकृष्टानां च भूतानामदर्शनादेवादीनामधिष्ठातृ-
त्वमिति न वाच्यम्; काचाख्यधातुना मेघसमूहेन च च्छन्नस्य दूरस्थस्यापि दर्शनादित्यर्थः । ननु स्वच्छत्वात्काचादीनाम-
स्मादादिदृगव्यवधायकत्वं, शैलभूम्यादयस्तु देवादीनां व्यवधायका इत्याशङ्क्य प्रभाववशाच्चेत्याह—असक्ताश्चेति ।
अप्रतिबद्धा इत्यर्थः । प्रभवताम् ईश्वराणाम् । कति देवा याज्ञवल्क्येलेतावान्प्रश्नः शाकल्यस्य । स हैतयैव निविदां
प्रतिपेदे यावन्तो वैश्वदेवस्य निविद्युच्यन्ते त्रयश्च त्री च शतेत्याद्युत्तरे एवकारदर्शनात् प्रश्नेऽपि निविदि कतीति विवक्षित-
मित्याह—वैश्वदेवेति । श्रुतिगतवैश्वदेवपदस्य व्याख्या—शस्त्रस्येति । त्री त्रीणि सहस्राणि निवेद्यते संख्या-
ऽनयेति निविद् । एतावन्त इति । त्र्यधिकत्रिंशतानि त्र्यधिकत्रिंशदसहस्राणि चेत्यर्थः । महिमानो विस्ताराः । इन्द्रियेषु

कल्पतरुपरिमलः ।

धिकारिकवैधाध्ययनासंभवेऽपि काव्यानामिव लौकिकमध्ययनं वक्तुं शक्यं; वैधाध्ययननियमस्य स्वशाखाविषयत्वात्, देवानां
शाखानियमाभावात्; तथापि स्वयंभातवेदतदर्शानां तेषामध्ययनं न कल्पनीयमिति तात्पर्यम् । ननुपनयनं न केव-
लमध्ययनाधिकारार्थं, किंतु सर्वकर्माधिकारार्थम् । अतएव समर्थस्यापि संध्यावन्दनादिकमुपनयनादूर्ध्वमिष्यते । मूकव-
धिरादीनामध्ययनाभावेऽपि शक्यमित्यकर्मानुष्ठानार्थमुपनयनमिष्यते । तस्मिन्नु शिष्यमाणानि जननेन प्रवर्तैरन्निति
(जै. अ. ६ पा. २ सू. २१ ।) पूर्वतन्नाधिकरणेऽपि तथैव निर्णयितम् । सत्यम्; त्रैवर्णिकानामेव तत्कर्माधिकार-
हेतुस्तान्प्रति विहितत्वादत एव शूद्राणामुपनयनाभावेऽपि स्वधर्मेषु सामान्यधर्मेषु वाऽधिकारः ॥ २६ ॥ चतुर्थ्यन्तश-
ब्दप्रतीतमात्रमिति । आखण्डलादिः प्रसिद्धार्थः इत्यर्थः । ननु देवताया विग्रहवत्त्वे दर्शिते क्रतुदेशेषु सन्निधानाभावेन
कर्मविरोध इहापि तुल्यः, असंभवत्परिहारश्चेति विशेषः । न हि विग्रहवत्या देवताया इवाचेतनदेवताया विग्रहमेदैरनेकत्र
क्रतुदेशे सन्निधानमुपपादयितुं शक्यम् । न च विग्रहवतोऽङ्गस्य सन्निधाननियमः; विग्रहरहितस्यापि जुह्वादेः सन्निधाननिय-
मदर्शनेन विशेषणवैयर्थ्यात्, उक्तनियमस्य प्रवसद्यजमाने व्यभिचारेण विग्रहरहितस्यैवाङ्गस्य सन्निधाननियमदर्शनाच्च ।
न च प्रवसद्यजमानकर्तृकविष्णुक्रमादौ व्यभिचारः; मूर्तस्येति विशेषयितुं शक्यत्वादिति शङ्कानिवारणाय गृहीतमर्थोपहित-
पक्षं व्याचष्टे—तादृगिति । नन्वेवम्—अर्थस्याङ्गभूतशब्दोपलक्षणताया विग्रहवत्त्वपक्षेऽपि वक्तुं शक्यत्वाच्च तस्मिन्
पक्षे कर्मणि विरोधो दूषणमिति—चेत्, सत्यम्; असारमपीदं दूषणं देवताविग्रहद्वेषान्धैरुद्भावितमिति पूर्वपक्षुपहसना-
र्थमिन्द्रादीनां वस्तुतः क्रतुदेशे सन्निधानमस्तीति तात्त्विकार्थप्रदर्शनार्थं चानूदितम् । इच्छामात्रमिति । इन्द्रागच्छेत्याद्या-
हानलिङ्गादिन्द्रादीनामागमनं स्वेच्छाधीनं वाच्यमित्यनेकक्रतुदेशागमननिर्वाहार्थमनेकशरीरसृष्टिरपि तदिच्छाधीना पर्यवस्ये-
दित्येवं तदिच्छायाः शरीरसृष्टिकारणत्वसिद्धौ तदतिरिक्तकारणमेलनाभावाच्छरीरसृष्ट्याक्षेप इति भावः । अधिष्ठात्र-
भावादिति । ईश्वरस्याधिष्ठातुः सत्त्वेऽपीन्द्रादीनामिच्छया सृष्टौ तेषामप्यधिष्ठातृत्वं वाच्यं, तच्च संभवतीत्याशयः ।
एवकारदर्शनादिति । एतयैव निविदेलेखकारेण यस्यां निविदि देवतासंख्या पृष्टा तयैव निविदोत्तरमाहेत्यर्थलभ्यादि-

त्री च सहस्रा' इति निरुच्य 'कतमे ते' इत्यस्यां पृच्छायाम् 'महिमान एवैषामेते त्रयस्त्रिंश-
त्वेव देवाः' (बृ० ३।१।१, २) इति निर्बुध्वती श्रुतिरेकैकस्य देवतात्मनो युगपदनेकरूपतां
दर्शयति । तथा त्रयस्त्रिंशतोऽपि षडाद्यन्तर्भावक्रमेण 'कतम एको देव इति प्राणः' इति
प्राणैकरूपतां देवानां दर्शयन्ती तस्यैकैकस्य प्राणस्य युगपदनेकरूपतां दर्शयति । तथा स्मृति-
रपि—'आत्मनो वै शरीराणि बहूनि भरतर्षभ । योगी कुर्याद्वलं प्राप्य तैश्च सर्वैर्महीं चरेत् ।
प्राप्नुयाद्विषयान्कैश्चित्कैश्चिदुग्रं तपश्चरेत् । संक्षिपेच्च पुनस्तानि सूर्यो रश्मिगणानिव ॥' इत्येवं-
जातीयका प्राप्ताणिमाद्यैश्वर्याणां योगिनामपि युगपदनेकशरीरयोगं दर्शयति । किमु वक्तव्यमा-
जानसिद्धानां देवानाम् । अनेकरूपप्रतिपत्तिसंभवाच्चैकैका देवता बहुभी रूपैरात्मानं प्रविभज्य
बहुषु यागेषु युगपदङ्गभावं गच्छतीति । परैश्च न दृश्यतेऽन्तर्धानादिक्रियायोगादित्युपपद्यते ।
अनेकप्रतिपत्तेर्दर्शनादित्यस्यापरा व्याख्या—विग्रहवतामपि कर्माङ्गभावचोदनास्वनेका प्रति-
पत्तिर्दृश्यते । क्वचिदेकोऽपि विग्रहवाननेकत्र युगपदङ्गभावं न गच्छति, यथा बहुभिर्भोज्य-
द्विर्नैको ब्राह्मणो युगपद्भोज्यते । क्वचिच्चैकोऽपि विग्रहवाननेकत्र युगपदङ्गभावं गच्छति, यथा

भामती ।

इति संख्येयेषु पृष्ठेषु याज्ञवल्क्यस्योत्तरम्—महिमान एवैषामेते त्रयस्त्रिंशत्वेव देवा इति । अथै वसव एकादश
रुद्रा द्वादशादित्या इन्द्रश्च प्रजापतिश्चेति त्रयस्त्रिंशद्देवाः । तत्राग्निश्च पृथिवी च वायुश्चान्तरिक्षं चादित्यश्च द्यौश्च चन्द्रमाश्च
नक्षत्राणि चेति वसवः । एते हि प्राणिनां कर्मफलाश्रयेण कार्यकारणसंवातरूपेण परिणमन्तो जगदिदं सर्वं वासयन्ति
तस्माद्वसवः । कतमे रुद्रा इति दशमे पुरुषे प्राणाः—बुद्धिकर्मेन्द्रियाणि, एकादशं च मन इति । तदेतानि
प्राणाः, तद्वृत्तित्वात् । ते हि प्रायणकाल उत्क्रामन्तः पुरुषं रोदयन्तीति रुद्राः । कतम आदित्या इति द्वादशमासाः
संवत्सरस्यावयवाः पुनः पुनः परिवर्तमानाः प्राणभृतामार्युषि च कर्मफलोपभोगं चादाय यन्तीत्यादित्याः । अशनिरिन्द्रः,
स हि बलं सा हीन्द्रस्य परमा ईशाना, तथा हि सर्वान्प्राणिनः प्रमापयति, तेन स्तनयितुरशनिरिन्द्रः । यज्ञः
प्रजापतिरिति, यज्ञसाधनं च यज्ञरूपं च पशवः प्रजापतिः । एत एव त्रयस्त्रिंशद्देवाः षण्णामग्निपृथिवीवाय्वन्तरिक्षा-
दित्यदिवा महिमानो न ततो भिद्यन्ते । षडेव तु देवाः । ते तु षडग्निं पृथिवीं चैकीकृत्यान्तरिक्षं वायुं चैकीकृत्य दिवं
चादित्यं चैकीकृत्य त्रयो लोकास्त्रय एव देवा भवन्ति । एत एव च त्रयोऽन्नप्राणयोरन्तर्भवतोऽन्नप्राणौ द्वौ देवौ
भवतः । तावेवाध्यर्थो देव एकः । कतमोऽध्यर्थः, योऽयं वायुः पवते । कथमयमेक एवाध्यर्थः, यदस्मिन्सति सर्व-
मिदमध्याद्भौतं वृद्धिं प्राप्नोति तेनाध्यर्थ इति । कतम एक इति, स एवाध्यर्थः प्राण एको ब्रह्म सर्वदेवात्मत्वेन बृहत्त्वा-
द्ब्रह्म तदेव त्यदित्याचक्षते परोक्षाभिधायकेन शब्देन । तस्मादेकस्यैव देवस्य महिमवशाद्युगपदनेकदेवरूपतामाह श्रुतिः ।
स्मृतिश्च निगदव्याख्याता । अपिच पृथग्जनानामप्युपायानुष्ठानवशात्प्राप्ताणिमाद्यैश्वर्याणां युगपन्नानाकायनिर्माणं श्रूयते,
तत्र कैव कथा देवानां स्वभावसिद्धानामित्याह—प्राप्ताणिमाद्यैश्वर्याणां योगिनामिति । अणिमा, लघिमा, महिमा,
प्राप्तिः, प्राकाम्यं, ईशित्वं, वशित्वं, यत्र कामावसायितैश्वर्याणि । अपरा व्याख्येति । अनेकत्र कर्मणि युगपदङ्गभाव-
प्रतिपत्तिरङ्गभावगमनं; तस्य दर्शनात् । तदेव परिष्फुटं दर्शयितुं व्यतिरेकं तावदाह—क्वचिदेक इति । न खलु बहुषु
आद्यैश्चैको ब्राह्मणो युगपदङ्गभावं गन्तुमर्हति । एकस्यानेकत्र युगपदङ्गभावमाह—क्वचिच्चैक इति । यथैकं ब्राह्मण-
मुद्दिश्य युगपन्नमस्कारः क्रियते बहुभिस्तथा स्वस्थानस्थितामेकां देवतामुद्दिश्य बहुभिर्यजनमानैर्नानादेशावस्थितैर्यु-
गपद्विस्तृत्यते, तस्याश्च तत्रासंनिहिताया अप्यङ्गभावो भवति । अस्ति हि तस्या युगपद्विग्रहानेकार्थोपलम्भसाम-

वेदान्तकल्पतरुः ।

प्राणशब्दस्य प्रवृत्तौ निमित्तमाह—तद्वृत्तित्वादिति । तस्मात्प्राणावृत्तिर्वर्तनं येषां ते तथा । श्रुतौ त्रयस्त्रिंशतां पूरणा-
विन्द्रप्रजापती उक्तौ, तौ च स्तनयितुयज्ञत्वेन व्याख्यातौ, पुनः कतमः स्तनयितुः कतमो यज्ञ इति पृष्ट्वा यथाक्रममश-
निरिति पशव इति च प्रयुक्तं तदुपपादयति—अशनिरिन्द्र इत्यादिना । सा ह्यशनिरिन्द्रस्य परमेशाना परमैश्वर्यम् ।
अरूपं यज्ञं द्रव्यतया रूपयन्तो यज्ञस्य रूपं पशवस्ते प्रजापतिरित्यर्थः । षडाद्यन्तर्भावक्रमेणेति भाष्यं व्याचष्टे—एत
एवेति । पवते पुनाति जगत् । अध्यर्थशब्द एकस्मिन्नपि यौगिकः । स ब्रह्म त्यद् इत्याचक्षत इति वाक्यं व्याचष्टे—
स एवेति । प्राप्तिरङ्गव्यप्रेण चन्द्रादिस्पर्शः । प्राकाम्यमिच्छानभिघातः, यथा भूमावुदक इवोन्मज्जनादि । ईशित्वं
भूतभौतिकानामुत्पत्तित्यादावैश्वर्यम् । वशित्वं तेषां नियन्त्रित्वम् । यत्र कामावसायिता नाम सकल्पादेव
सकलविषयलाभः । अनेकेषां शरीराणां प्राप्तिरिति प्रथमा व्याख्या । द्वितीयां विविनक्ति—अनेकत्रेति ॥ २७ ॥

बहुभिर्नमस्कुर्वाणैरेको ब्राह्मणो युगपन्नमस्क्रियते । तद्वदिहोद्देशपरित्यागात्मकत्वाद्यागस्य विग्रहवतीमप्येकां देवतामुद्दिश्य बहवः स्वं स्वं द्रव्यं युगपत्परित्यज्यन्तीति विग्रहवत्त्वेऽपि देवतानां न किञ्चित्कर्मणि विरुध्यते ॥ २७ ॥

शब्द इति चेन्नातः प्रभवात्प्रत्यक्षानुमानाभ्याम् ॥ २८ ॥

मा नाम विग्रहवत्त्वे देवादीनामभ्युपगम्यमाने कर्मणि कश्चिद्विरोधः प्रसज्जि । शब्दे तु विरोधः प्रसज्येत । कथम् ? औत्पत्तिकं हि शब्दस्यार्थेन संबन्धमाश्रित्य 'अनपेक्षत्वात्' इति वेदस्य प्रामाण्यं स्थापितम् । इदानीं तु विग्रहवती देवताऽभ्युपगम्यमाना यद्यप्यैश्वर्ययोगाद्युगपदनेककर्मसंबन्धीनि हवींषि भुञ्जीत; तथापि विग्रहयोगादसदादिवज्जननमरणवती सेति नित्यस्य शब्दस्य नित्येनार्थेन नित्ये संबन्धे प्रतीयमाने यद्वैदिके शब्दे प्रामाण्यं स्थितं तस्य विरोधः स्यादिति चेत् । नायमप्यस्ति विरोधः । कस्मात् ? अतः प्रभवात् । अत एव हि वैदिकाच्छब्दाद्देवादिकं जगत्प्रभवति । ननु 'जन्माद्यस्य यतः' (ब्र० १।१।२) इत्यत्र ब्रह्मप्रभवत्वं जगतोऽवधारितं, कथमिह शब्दप्रभवत्वमुच्यते ? अपि च यदि नाम वैदिकाच्छब्दादस्य प्रभवोऽभ्युपगतः, कथमेतावता विरोधः शब्दे परिहृतः ? यावता वसवो रुद्रा आदित्या विश्वेदेवा मरुत इत्येतेऽर्था अनित्या एवोत्पत्तिमत्त्वात् । तदनित्यत्वे च तद्वाचिनां वैदिकानां वखादिशब्दानामनित्यत्वं केन निवार्यते ? प्रसिद्धं हि लोके देवदत्तस्य पुत्र उत्पन्ने यज्ञदत्त इति तस्य नाम क्रियत इति । तस्माद्विरोध एव शब्द इति चेत्, न; गवादिशब्दार्थसंबन्धनित्यत्वदर्शनात् । न हि गवादिव्यक्तीनामुत्पत्तिमत्त्वे तदाकृतीनामप्युत्पत्तिमत्त्वं स्यात् । द्रव्यगुणकर्मणां हि व्यक्तय एवोत्पद्यन्ते नाकृतयः । आकृतिभिश्च शब्दानां संबन्धो न व्यक्तिभिः । व्यक्तीनामानन्त्यात्संबन्धग्रहणानुपपत्तेः । व्यक्तिषूत्पद्यमानास्वप्याकृतीनां नित्यत्वान्न गवादिशब्देषु कश्चिद्विरोधो दृश्यते । तथा देवादिव्यक्तिप्रभवाभ्युपगमेऽप्याकृतिनित्यत्वान्न कश्चिद्वखादिशब्देषु विरोध इति द्रष्टव्यम् । आकृतिविशेषस्तु देवादीनां मन्त्रार्थवादादिभ्यो विग्रहवत्त्वाद्य-

भामती ।

र्थमित्युपपादितम् ॥ २७ ॥ गोत्वादिवत्पूर्वावमर्शभावादुपाधेनरप्येकस्याप्रतीतेः पाचकादिवदाकाशादिशब्दवद्व्यक्तिवचना एव वखादिशब्दाः तस्याश्च नित्यत्वात्तया सह संबन्धो नित्यो भवेत् । विग्रहादियोगे तु सावयवत्वेन वखादीनामनित्यत्वात्ततः पूर्वं वखादिशब्दो न स्वार्थेन संबद्ध आसीत्; स्वार्थस्यैवाभावात् । ततश्चोत्पन्ने वखादौ वखादिशब्दसंबन्धः प्रादुर्भवन्देवदत्तादिशब्दसंबन्धवत्पुरुषबुद्धिप्रभव इति तत्पूर्वको वाक्यार्थप्रत्ययोऽपि पुरुषबुद्ध्याधीनः स्यात् । पुरुषबुद्धिश्च मानान्तराधीनजन्मेति मानान्तरापेक्षया प्रामाण्यं वेदस्य व्याहृत्येतेति शङ्कार्थः । उत्तरम्—न । अतः प्रभवात् । वसुत्वादिजातिवाचकाच्छब्दात्तज्जातीयं व्यक्तिं चिकीर्षितां बुद्ध्वावालिख्य तस्याः प्रभवनम् । तदिदं तत्प्रभवत्वम् । एतदुक्तं भवति—यद्यपि न शब्द उपादानकारणम्, वखादीनां ब्रह्मोपादानत्वात्; तथापि निमित्तकारणमुक्तेन क्रमेण । न चैतावता शब्दार्थसंबन्धस्यानित्यत्वं, वसुत्वादिजातेर्वा तदुपाधेर्वा यथा कयाचिदाकृत्यावच्छिन्नस्य नित्यत्वादिति । इममेवार्थमाक्षेपसमाधानाभ्यां विभज्यते—ननु जन्माद्यस्य यत इति । ते निगदव्याख्याते । तकिमिदानीं स्वयंभुवा वाङ्मिर्मिता कालिदासादिभिरिव वेदान्तकल्पतरुः ।

गोत्वादिवदिति । प्रत्यभिज्ञा हि पूर्वावमर्शः, स हि न वखादावदृष्टे सभवी, अत एवोपाध्यभावः । मन्त्रादिसिद्धे 'वखादावसौ वसुरसावपि वसुरिति परामर्शसंभवः । त्रिदिवत्वादिजात्यवच्छिन्नैश्वर्येषु पाकलावच्छिन्नपाकयोगेऽपि कल्पतरुपरिमलः ।

त्यर्थः । **द्वितीयामिति ।** देवतानामङ्गत्वेऽपि नमस्कार्यत्ववत्केवलमुद्देश्यत्वे कर्तृकरणकर्माधिकरणादिवन्न संनिधानापेक्षेत्युपपादनार्था द्वितीया व्याख्या ॥ २७ ॥ अत एवोपाध्यभाव इति । उपाधेरपि नरपतित्वादिवत् किञ्चिद्वटकपदार्थगत-जात्यवच्छेदानुगतीकर्तव्यत्वाद्वटकपदार्थेष्वप्यलौकिकेषु प्रत्यभिज्ञाभावेनानुगतजात्यसिद्धिरित्यर्थः । मन्त्रसिद्ध इति । आदित्यादिशब्दानामचेतनमण्डलादिवाचिलपक्षेऽपि तत्प्रवृत्तिनिमित्तभूता जातिः लौकिकप्रत्यभिज्ञानेन न सिध्यति, इदानीतनमण्डलादेर्देह्यमानत्वेऽपि प्राचीनमण्डलादेरतीतस्यैतद्ब्रह्मदृष्ट्यगोचरत्वात् । अतः "सूर्याचन्द्रमसौ धाता यथा पूर्वमकल्पयद्" इत्यादिमन्त्रसिद्धे प्राचीने इदानींतने च प्रत्यभिज्ञानमपेक्ष्यते चेद् वेदाधीनमेव तदन्वेष्ट्य, तदिहापि सुलभमिति भावः ।

१ 'वखादि' इति क-ख-पाठः ।

वगमादवगन्तव्यः । स्थानविशेषसंबन्धनिमित्ताश्चेन्द्रादिशब्दाः सेनापत्यादिशब्दवत् । ततश्च यो यस्तत्तत्स्थानमधिरोहति स स इन्द्रादिशब्दैरभिधीयत इति न दोषो भवति । न चेदं शब्दप्रभवत्वं ब्रह्मप्रभवत्ववदुपादानकारणाभिप्रायेणोच्यते । कथं तर्हि ? स्थिते वाचकात्मना नित्ये शब्दे नित्यार्थसंबन्धनि शब्दव्यवहारयोग्यार्थव्यक्तिनिष्पत्तिः ‘अतः प्रभवः’ इत्युच्यते । कथं पुनरवगम्यते शब्दात्प्रभवति जगदिति ? प्रत्यक्षानुमानाभ्याम् । प्रत्यक्षं श्रुतिः, प्रामाण्यं प्रत्यनपेक्षत्वात् । अनुमानं स्मृतिः, प्रामाण्यं प्रति सापेक्षत्वात् । ते हि शब्दपूर्वा सृष्टिं दर्शयतः । ‘एत इति वै प्रजापतिर्देवानसृजतासृष्टमिति मनुष्यानिन्दव इति पितृस्तिरःपवित्रमिति ग्रहानाशव इति स्तोत्रं विश्वानीति शस्त्रमभिसौभगेत्यन्याः प्रजाः’ इति श्रुतिः । तथाऽन्यत्रापि ‘स मनसा वाचं मिथुनं समभवत्’ (बृ० १।२।४) इत्यादिना तत्र तत्र शब्दपूर्विका सृष्टिः श्राव्यते । स्मृतिरपि—‘अनादिनिधना नित्या वागुत्सृष्टा स्वयंभुवा । आदौ वेदमयी दिव्या यतः सर्वाः प्रवृत्तयः ॥’ इति । उत्सर्गोऽप्ययं वाचः संप्रदायप्रवर्तनात्मको द्रष्टव्यः, अनादिनिधनाया अन्यादृशस्योत्सर्गस्यासंभवात्, तथा ‘नाम रूपं च भूतानां कर्मणां च प्रवर्तनम् । वेदशब्देभ्य एवादौ निर्ममे स महेश्वरः ॥’ (मनु० १।२१) इति । ‘सर्वेषां तु स नामानि कर्माणि च पृथक्पृथक् । वेदशब्देभ्य एवादौ पृथक्संस्थाश्च निर्ममे ॥’ इति च । अपिच चिकीर्षितमर्थमनुतिष्ठस्तस्य वाचकं शब्दं पूर्वं स्मृत्वा पश्चात्तमर्थमनुतिष्ठतीति सर्वेषां नः प्रत्यक्षमेतत् । तथा प्रजापतेरपि स्रष्टुः सृष्टेः पूर्वं वैदिकाः शब्दा मनसि प्रादुर्बभूवुः, पश्चात्तदनुगतानर्थान्ससर्जति गम्यते । तथा च श्रुतिः—‘स भूरिति व्याहरत्स भूमिमसृजत’ (तै० ब्रा० २।२।१२) इत्येवमादिका भूरादिशब्देभ्य एव मनसि प्रादुर्भूतेभ्यो भूरादिलोकान्सृष्टान्दर्शयति । किमा-

भामती ।

कुमारसंभवादि, तथाच तदेव प्रमाणान्तरापेक्षवाक्यत्वादप्रामाण्यमापतितमित्यत आह—उत्सर्गोऽप्ययं वाचः संप्रदायप्रवर्तनात्मक इति । संप्रदायो गुरुशिष्यपरम्परयाध्ययनम् । एतदुक्तं भवति—स्वयंभुवो वेदकर्तृत्वेऽपि न कालिदासादिवत्स्वतन्त्रत्वमपि तु पूर्वसृष्ट्यनुसारेण । एतच्चास्माभिरुपपादितम् । उपपादयिष्यति चाग्रे भाष्यकारः । अपि चाद्येऽप्येतदुच्यते । तद्दर्शनात्प्राचामपि कर्तृणां तथाभावोऽनुमीयत इत्याह—अपि च चिकीर्षितमिति । आक्षिपति—किमात्मकं पुनरिति । अयमभिसंधिः—वाचकशब्दप्रभवत्वं हि देवानामभ्युपेतव्यं, अवाचकेन वेदान्तकल्पतरुः ।

शक्य सङ्गतिग्रह इत्युत्तरार्थ । आक्षेपसमाधाने निगदव्याख्याते इत्यर्थः । प्रमाणान्तरापेक्षवाक्यत्वादिति । प्रमाणान्तरापेक्षत्वमेव हेतुः, शब्दं प्रति सदेहात्प्रश्ने स्फोट इति पूर्वपक्षो वर्णत्वेन सिद्धान्त इति न अस्मितव्यम्; स्फोटवादिनाऽपि नित्यशब्दाद्देवाद्युत्पत्त्यभ्युपगमेन सूत्रव्याख्यानात् । तस्माद्वर्णात्स्फोटाच्च देवाद्युत्पत्त्याक्षेप क्रियते, वर्णानामनित्यत्वात्स्फोटस्य चाप्रामाणिकत्वादिति । स्फोटपक्षस्त्वेकदेशिन इत्यभिप्रेत्याह—आक्षिपतीति । नन्वनित्यत्वेऽपि वर्णानां कल्पतरुपरिमलः ।

इन्द्रादीनां पूर्वोत्तरविग्रहयोः संस्थानविशेषैक्ये जातिपक्षस्तदभावे स्वर्गाधिपत्याद्युपाधिपक्षः ॥ शब्दं प्रतीति । शब्दप्रभवत्वहेतु प्रसजक कृत्वा शब्दस्वरूपनिर्णिनीषया नायं प्रश्नः, तथा सति स्फोटवादिना देवादीनां वर्णप्रभवत्वानुपपत्तेः स्फोटप्रभवलोपपत्तेश्चावक्तव्यत्वात् । तस्मादुक्तप्रकारेणाक्षेपोऽयमित्यर्थः । नन्विन्द्रादिशब्दानां लौकिकपितृकृतपुत्रनामवद् व्यक्तिशब्दत्वे तेषां व्यक्तिवाचिषं तत्तत्संकेतयितृपुरुषबुद्ध्याधीनं भवेदितिन्द्रादिपदघटितानां विधिवाक्यानां संकेतयितृस्वतन्त्रपुरुषबुद्ध्याधीनार्थप्रतिपादकत्वेन तत्सापेक्षत्वलक्षणाप्रामाण्यापत्त्या तच्चोदितकर्मणामननुष्ठानं स्यादिति कर्मणि विरोधापादने तेषां जातिशब्दत्वेन परिहर्तव्ये शब्दप्रभवत्वादिति हेतुः कोपयुज्यते ? शब्देनार्थस्मृतिसापेक्षा सृष्टिः स्रष्टव्यार्थस्य स्मर्यमाणार्थसमानजातीयत्व एव लोके घटादिषु दृष्टेति शब्दप्रभवत्वं जातिवाचित्वहेतुसिद्ध्यर्थं हेतुरिति चेद्, न, लोके दृष्टान्ताऽसंप्रतिपत्तेः, घटादिसृष्ट्यर्थमपेक्षितस्य घटत्वादियात्यभिव्यञ्जकाकृतिविशेषानुसन्धानस्य प्राक्तनतदनुभवादेव संभवेन घटादिशब्दानपेक्षणादनुष्ठेयार्थस्मृतावुपायान्तरसंभवेऽपि मन्त्रेणैव संस्मर्तव्य इतिवत् स्रष्टव्यो घटादिर्वाचकशब्देनैव स्मर्तव्य इति नियमहेत्वभावात् । अत एव कैश्चिदुपकरणैः कंचिदर्थं निर्दिमाणं दृष्ट्वा तद्वाचकानभिज्ञा अपि नानाशिल्पनिपुणास्त्वरूपकरणैस्तथाभूतं व्यक्तयन्तरं निर्दिमाणा दृश्यन्ते । उच्यते, शिल्पी शिल्पशास्त्रेभ्यो देवादीनां नामरूपाणि विज्ञाय प्रतिमादिकं निर्दिमातीति लोके दृष्टं, तथैव हिरण्यगर्भो वेदेभ्यस्तानि विज्ञाय देवादीन् सृजति; तस्य देवसृष्ट्युपयोगिनामरूपज्ञानार्थमेव हि सृष्टाय तस्मै वेदप्रदानमपि श्रूयते “यो ब्रह्माणं विदधाति पूर्वं यो वै वेदोश्च प्रहिणोति तस्मै” इति । भाष्योदाहृतश्रुतिस्मृ-

१ ‘निमित्ता वा’ इति छ-पाठः । २ अधिरोहतीत्यस्य स्थाने ‘अधिनिष्ठति’ इति छ-पाठः । ३ ‘कारणत्वाभि’ इति छ-पाठः ।

त्मकं पुनः शब्दमभिप्रेत्येदं शब्दप्रभवत्वमुच्यते ? स्फोटमित्याह । वर्णपक्षे हि तेषामुत्पन्नध्वं-
सित्वान्नित्येभ्यः शब्देभ्यो देवादिव्यक्तीनां प्रभव इत्यनुपपन्नं स्यात् । उत्पन्नध्वंसिनश्च वर्णाः;
प्रत्युच्चारणमन्यथा चान्यथा च प्रतीयमानत्वात् । तथा हि—अदृश्यमानोऽपि पुरुषविशेषो-

भामती ।

तेषां बुद्धावनालेखनात्, तत्र न तावद्वस्वादीनां वकारादयो वर्णा वाचकाः, तेषां प्रत्युच्चारणमन्यत्वेनाशक्यसंगति-
ग्रहत्वात्, अगृहीतसंगतेश्च वाचकत्वेऽतिप्रसङ्गात् । अपिचैते प्रत्येकं वा वाक्यार्थमभिधीरन्, मिलिता वा । न
तावत्प्रत्येकम्; एकवर्णोच्चारणान्तरमर्थप्रत्ययादर्शनात्, वर्णान्तरोच्चारणार्थक्यप्रसङ्गाच्च । नापि मिलिताः;
तेषामेकवक्तृप्रयुज्यमानानां रूपतो व्यक्तितो वा प्रतिक्षणमर्पवर्णिणां मिथः साहित्यसंभवाभावात् । न च प्रत्येकसमुदाया-
भ्यामन्यः प्रकारः संभवति । न च—स्वरूपसाहित्याभावेऽपि वर्णानामाग्नेयादीनामिव संस्कारद्वारमस्ति साहित्यमिति—
सांप्रत, विकल्पासहत्वात् । को नु खल्वयं संस्कारोऽभिमतः ? किमपूर्वमाग्नेयादिजन्यमिव ? किं वा भावनापरनामा
स्मृतिप्रसवबीजम् । न तावत्प्रथमः कल्पः; न हि शब्दः स्वरूपतोऽङ्गतो वाऽविदितोऽविदितसंगतिरर्थधीहेतुरिन्द्रिय-
वत् । उच्चरितस्य बधिरेणागृहीतस्य गृहीतस्य वाऽगृहीतसंगतेरप्रत्यायकत्वात् । तस्माद्विदितो विदितसंगतिर्विदितसमस्त-
ज्ञापनाङ्गश्च शब्दो धूमवत्प्रत्यायकोऽभ्युपेयः । तथा चापूर्वाभिधानोऽस्य संस्कारः प्रत्यायनाङ्गमित्यर्थप्रत्ययात्प्रागवगन्तव्यः ।
न च तदा तस्यावगमोपायोऽस्ति । अर्थप्रत्ययात् तदवगमं समर्थयमानो दुरुत्तरमितरेतराश्रयमाविशति, संस्कारावसा-
यादर्थप्रत्ययः, ततश्च तदवसाय इति । भावनाभिधानस्तु संस्कारः स्मृतिप्रसवसामर्थ्यमात्मनः । न च तदेवार्थप्रत्यय-
प्रसवसामर्थ्यमपि भवितुमर्हति । नापि तस्यैव सामर्थ्यस्य सामर्थ्यान्तरम् । न हि यैव बह्वेदहनशक्तिः सैव तस्य प्रकाशन-
शक्तिः । नापि दहनशक्तेः प्रकाशनशक्तिः । अपि च व्युत्क्रमेणोच्चरितेभ्यो वर्णेभ्यः सैवास्ति स्मृतिबीजं वासनेत्यर्थप्रत्ययः
प्रसज्येत । न चास्ति । तस्मान्न कथंचिदपि वर्णा अर्थधीहेतवः । नापि तदतिरिक्तः स्फोटात्मा, तस्यानुभवानारोहात्,
अर्थधियस्तु कार्यात्तदवगमे परस्पराश्रयप्रसङ्ग इत्युक्तप्रायम् । सत्तामात्रेण तु तस्य नित्यस्यार्थधीहेतुभावे सर्वदाऽर्थ-
प्रत्ययोत्पादप्रसङ्गः, निरपेक्षस्य हेतोः सदातनत्वात् । तस्माद्वाचकाच्छब्दाद्वाच्योत्पाद इत्यनुपपन्नमिति । अत्राचार्यदे-
शीय मतमाह—स्फोटमित्याहेति । मृष्यामहे न वर्णाः प्रत्यायका इति, न स्फोट इति तु न मृष्यामः, तदनुभवान-

वेदान्तकल्पतरुः ।

महाभूतवद्देवादिहेतुतेत्याशङ्क्याह—अयमिति । यथाऽऽग्नेयादीनां फलकरणत्वान्यथानुपपत्त्यवसेयमपूर्वम्, एवं वर्णानामर्थ-
धीहेतुत्वान्यथानुपपत्तिसिद्धः संस्कारः, स चार्थापेक्षेः प्रागज्ञातत्वादपूर्वमुत वर्णोपलम्भजो वर्णो स्मृतिकर इति विकल्प्य क्रमेण
दूषयति—न तावदित्यादिना । अर्थधीप्रसवावसेयसंस्कारः किमज्ञातः शब्दसहकारी, उत ज्ञात । नाद्य इत्याह—
न हीति । स्वरूपेणाविदितस्यार्थधीहेतुत्वनिषेधो दृष्टान्तार्थः । यथा स्वरूपेण विदितस्यार्थबुद्ध्या हेतुत्वमेवमङ्गतोऽपीत्यर्थः ।
अविदितसङ्गतिरिति हेत्यर्थः । शब्दः सहाङ्गेन ज्ञातोऽर्थधीहेतुः सबन्धग्रहणमपेक्ष्य बोधकत्वाद् धूमवदित्यर्थः । इन्द्रिय-
वदिति वैधर्म्योपमा । अबधिरेण गृहीतस्य चेत्यर्थः । अपूर्वसंस्कारो यदा ज्ञातव्यः, तदाऽर्थधियः प्रागेव ज्ञेयः, कार-
णस्य तज्ज्ञानस्य कार्यात्प्राग्भावनियमात्, अथ जातायामर्थबुद्धौ तदवगमस्तदेतरेतराश्रयमाह—अर्थप्रत्ययादिति ।
आग्नेयादीनां लनारब्धफलानामेव वेदेन फलकरणभावावगमाच्छक्यमर्थोपपत्त्याऽपूर्वावधारण, वर्णानां तु नार्थधीहेतुत्वे
मानमस्तीति भावः । भावनाख्यस्तु यः संस्कारः स आत्मनो वर्णस्य स्वस्यैव विषयस्य स्मृतिप्रसवसामर्थ्यम् । तथा चास्मा-
द्वर्णविषया स्मृतिरेव स्यात्, यदि पुनस्ततोऽर्थधी स्यात्, तदा वक्तव्यं किं तदेवार्थधीजननशक्तिरुत ततोऽर्थशक्तिरुदेति ।
न द्वावपीत्याह—न च तदेवेति । उभयत्र क्रमेण निदर्शनमाह—न हीति । अपूर्वसंस्कारपक्षे उक्तः परस्पराश्रयः
स्फोटेऽप्युक्ततुल्यम्, स्फोटे ज्ञातेऽर्थधीस्ततश्च स्फोटधीरित्यर्थः । सत्ताया हेतुत्वाच्चेतरेतराश्रय इत्याशङ्क्याह—सत्तेति ।

कल्पतरुपरिमलः ।

तयोऽप्यत्र प्रमाणम् । गृहीतस्येत्यस्य बधिरेणानन्वयादध्याहरति—अबधिरेणेति । तथा च बधिरेणागृहीतस्य गृहीतस्य
वेति टीकायां बधिरेणेति श्रुतस्यागृहीतेनान्वयः, अबधिरेणेत्यध्याहृतस्य गृहीतेनान्वयः इति विभागः । टीकायामङ्गत इत्य-
नेनैव संगतेरपि संग्रहादविदितसंगतिरिति पृथक् वक्तव्यमित्याशङ्क्यां हेतुनिर्देशार्थत्वेन तदुक्तिसाफल्यमुक्त्वा तदपेक्षहे-
तुकमनुमानं दर्शयति—शब्द इति । अङ्गेनेत्येतयावदङ्गपरं, तेन योग्यतादिमत्किंचिदङ्गज्ञानसाहित्यसंप्रतिपत्त्या न सिद्ध-
साधनम् । अङ्गत्वं मानविभाजकोपाध्यवच्छिन्नं प्रति सहकारित्वं तेनादृष्टरूपाज्ञातस्य सहकारित्वेऽपि पक्षदृष्टान्तयोर्न बाध-
साध्यवैकल्ये । सिद्धभावादेरज्ञातस्यानुमानमात्रे सहकारित्वाभ्युपगमे तु दृष्टान्ते साध्यलाभाय भावरूपसहकारित्वं विवक्ष-
णीयम् । हेतौ मानविभाजकोपाध्यवच्छेदेन सबन्धग्रहणापेक्षा विवक्षिता, तेन कपिसंयुक्तो वृक्ष इति ज्ञानजनकं चक्षुषि न
व्यभिचारः । नार्थधीहेतुत्व इति । अपूर्वावधारणात् प्रागर्थधियो जननासम्भवादर्थधीहेतुत्वम् अमानकमिति तदन्यथा-

ऽध्ययनध्वनिश्रवणादेव विशेषतो निर्धार्यते, देवदत्तोऽयमधीते यज्ञदत्तोऽयमधीते इति । न चायं वर्णविषयोऽन्यथात्वप्रत्ययो मिथ्याज्ञानम्; बाधकप्रत्ययाभावात् । न च वर्णभ्योऽर्थावगतिर्युक्ता । न ह्येकैको वर्णोऽर्थं प्रत्याययेत्, व्यभिचारात् । न च वर्णसमुदायप्रत्ययोऽस्ति; क्रमवत्त्वाद्गणानाम्, पूर्वपूर्ववर्णानुभवजनितसंस्कारसहितोऽन्त्यो वर्णोऽर्थं प्रत्याययिष्यतीति यदुच्येत । तन्न; संबन्धग्रहणापेक्षो हि शब्दः स्वयं प्रतीयमानोऽर्थं प्रत्याययेद्धूमादिवत् । न च पूर्वपूर्ववर्णानुभवजनितसंस्कारसहितस्यान्त्यवर्णस्य प्रतीतिरस्ति; अप्रत्यक्षत्वात्संस्काराणाम् । कार्यप्रत्यायितैः संस्कारैः सहितोऽन्त्यो वर्णोऽर्थं प्रत्याययिष्यतीति चेत्, न; संस्कारकार्यस्यापि स्मरणस्य क्रमवर्तित्वात् । तस्मात्स्फोट एव शब्दः । स चैकैकवर्णप्रत्ययाहितसंस्कारबीजेऽन्त्यवर्णप्रत्ययजनितपरिपाके प्रत्ययिन्येकप्रत्ययविषयतया झटिति प्रत्यवभासते । न चायमेकप्रत्ययो वर्णविषया स्पृतिः; वर्णानामनेकत्वादेकप्रत्ययविषयत्वानुपपत्तेः, तस्य च प्रत्युच्चारणं प्रत्यभिज्ञायमानत्वान्नित्यत्वम्, भेदप्रत्ययस्य वर्णविषयत्वात् । तस्मान्नित्याच्छब्दात्स्फोटरूपादभिधायकात्क्रियाकारकफललक्षणं जगदभिधेयभूतं प्रभवतीति ॥ 'वर्णा एव तु

भामती ।

न्तरं विदितसंगतेरर्थधीसमुत्पादात् । न च वर्णातिरिक्तस्य तस्यानुभवो नास्ति; गौरिलेकं पदं गामानय शुक्लमित्येकं वाक्यमिति नानावर्णपदातिरिक्तैकपदवाक्यावगतेः सर्वजनीनत्वात् । न चायमसति बाधके एकपदवाक्यानुभवः शक्यो मिथ्येति वक्तुम् । नाप्यौपाधिकः । उपाधिः खल्वेकधीग्राह्यता वा स्यात्, एकार्थधीहेतुता वा । न तावदेकधीगोचराणां ध्वनिरपलाशानामेकनिर्भासः प्रत्ययः समस्ति । तथा सति ध्वनिरपलाशा इति न जातु ज्ञानं स्यात् । नाप्येकार्थधीहेतुता, तद्धेतुत्वस्य वर्णेषु व्यासेधात्, तद्धेतुत्वेन तु साहित्यकल्पनेऽन्योन्याश्रयप्रसङ्गः । साहित्यात्तद्धेतुत्वं तद्धेतुत्वाच्च साहित्यमिति । तस्मादयमबाधितोऽनुपाधिश्च पदवाक्यगोचरे एकर्थनिर्भासोऽनुभवो वर्णातिरिक्तं वाचकमेकमवलम्बते स स्फोट इति । तं च ध्वनयः प्रत्येकं व्यञ्जयन्तोऽपि न द्वागित्येव विशदयन्ति, येन द्वागर्थधीः स्यात्, अपि तु रत्नतत्त्वज्ञानवद्यथास्त्वं द्वित्रिचतुष्पञ्चषड्दर्शनजनितसंस्कारपरिपाकसचिवचेतोऽलब्धजन्मनि चरमे चेत्तसि चकास्ति विशदं पदवाक्यतत्त्वमिति प्रागुपपन्नायास्तदनन्तरमर्थधिय उदय इति नोत्तरेषामानर्थक्यं ध्वनीनाम् । नापि प्राचाम्; तदभावे तज्जनितसंस्कारतत्परिपाकाभावेनानुग्रहाभावात्, अन्यस्य चेतसः केवलस्याजनकत्वात्, न च—पदप्रत्ययवत् प्रत्येकमव्यक्तामर्थधियमाधास्यन्ति प्राञ्चो वर्णाः, चरमस्तु तत्सचिवः स्फुटतरामिति—युक्तम्; व्यक्ताव्यक्तावभासितायाः प्रत्यक्षज्ञाननियमात्, स्फोटज्ञानस्य च प्रत्यक्षत्वात् । अर्थधियस्त्वप्रत्यक्षाया मानान्तरजन्मनो व्यक्त एवोपजनो न वा स्यान्न पुनरस्फुट इति न समः समाधिः । तस्मान्नित्यः स्फोट एव वाचको न वर्णा इति । तदेतदाचार्यदेशीयमतं स्वमतमुपपादयन्नपाकरोति—वर्णा एव तु शब्द इति । एवं हि वर्णातिरिक्तः स्फोटोऽभ्युपेयते, यदि वर्णानां

वेदान्तकल्पतरुः ।

नानेति । नानावर्णातिरिक्तैकपदावगतेर्नानापदातिरिक्तवाक्यावगतेऽर्थः । साहित्यमेकत्वम् । नन्वज्ञातेषु वर्णेषु पदवाक्याप्रतीतेर्न शब्दान्तरकल्पनावकाशः । नैतत्; स्फोटस्य वर्णाव्यञ्ज्यतोपपत्तेः । स्यादेतत्—स किमेकैकवर्णात्स्फुटति, किं वा मिलितेभ्यः । नाद्यः; एकवर्णादेव स्फोटव्यक्तौ तत् एवार्थधीसिद्धेरितरवैयर्थ्यात् । न चरमः; वर्णसाहित्यस्य भवतैव व्यासेधाद् अत आह—तं चेति । समुदितव्यञ्जकत्वमभ्युपेतं प्रत्येकपक्षेऽपि न परवैयर्थ्यम् । यथा रत्नस्य प्रतीन्द्रियसन्निकर्षमभिव्यक्तावपि द्वाभ्यां तिसृभिः चतसृभिः पञ्चभिः षड्विंशोऽभिव्यक्तिभिर्जनितसंस्कारकृतपरिपाकरूपसहकारिसंपन्नान्तःकरणेन जनिते चरमप्रत्यये विशदं चकास्ति रत्नतत्त्वं, न प्राक्षु प्रत्ययेषु, नापि तैर्विरहिते चरमचेतसि, एवं स्फोटः प्रत्येकं ध्वनिभिर्व्यक्तोऽपि ध्वन्यन्तरजनिताभिरभिव्यक्तिभिर्ये संस्कारा जायन्ते तत्तत्परिपाकवन्मनःपरिणामे चरमे चकास्ति तदनन्तरं चार्थधीर्न प्रागित्यर्थः । यदि प्राचीनध्वनिजन्याभिव्यक्तिजसंस्कारसहितचरमप्रत्ययः स्फुटस्फोटदर्शको हन्त तर्ह्यर्थोऽपि प्रत्येकं ध्वनिभिर्व्यज्यतां पूर्वार्थव्यक्तिसंस्कारसहितमन्त्रं चेतस्तत्त्वमर्थस्य व्यनक्तु तत्राह—न च पदप्रत्ययवदिति । अभिहितश्चेदर्थो नाव्यक्तः, सदिग्धस्तु नाभिहितः स्यात्, प्रत्यक्षे तु प्रतिसन्निकर्षं विशदविशदनिश्चयसंभव इत्यर्थः । स्फोटे प्रमाणं विकल्पयति—एवं हीति । वर्णेषु वाचकत्वाऽनुपपत्तौ वाचकशब्दप्रसिद्ध्यन्यथानुपपत्तिः स्फोटे प्रमाणमुत

कल्पतरुपरिमलः ।

नुपपत्तिर्नोदेतीत्याशयः । नानावर्णेति । यथा खलु संध्यक्षरान्तर्गताकारेकाराद्यतिरिक्तसंध्यक्षरावगतेस्तदतिरिक्त एकारादिः, यथा वैकल्यसमुदायातिरिक्तशतादिसंख्यावगतेस्तदतिरिक्ता शतादिसंख्या तथेति भावः । तद्धेतुत्वेन साहित्यकल्पनायामित्युक्तोपात्तम् । एकार्थधीहेतुत्वस्यैकलोपाधिताया एवोक्तत्वादित्याशङ्क्या व्याचष्टे—साहित्यमेकत्वमिति । तथा च

शब्दः' इति भगवानुपवर्षः । ननूत्पन्नप्रध्वंसित्वं वर्णानामुक्तं, तन्न; त एवेति प्रत्यभिज्ञानात् । सादृश्यात्प्रत्यभिज्ञानं केशादिष्विवेति चेत्, न; प्रत्यभिज्ञानस्य प्रमाणान्तरेण बाधानुपपत्तेः । प्रत्यभिज्ञानमाकृतिनिमित्तमिति चेत्, न; व्यक्तिप्रत्यभिज्ञानात् । यदि हि प्रत्युच्चारणं गवादिव्यक्तिवदन्या अन्या वर्णव्यक्तयः प्रतीयेरस्तत आकृतिनिमित्तं प्रत्यभिज्ञानं स्यात्, नत्वेतदस्ति; वर्णव्यक्तय एव हि प्रत्युच्चारणं प्रत्यभिज्ञायन्ते । द्विर्गोशब्द उच्चारित इति हि प्रतिपत्तिर्न तु द्वौ गोशब्दाविति । ननु—वर्णा अप्युच्चारणभेदेन भिन्नाः प्रतीयन्ते, देवदत्तयज्ञदत्तयोरध्ययनध्वनिश्रवणादेव भेदप्रतीतेरित्युक्तम् । अत्राभिधीयते—सति वर्णविषये निश्चिते प्रत्यभिज्ञाने संयोगविभागाभिव्यङ्ग्यत्वाद्दर्शनानाम्, अभिव्यञ्जकवैचित्र्यनिमित्तोऽयं वर्णविषयो विचित्रः प्रत्ययो न स्वरूपनिमित्तः । अपि च वर्णव्यक्तिभेदवादिनापि प्रत्यभिज्ञानसिद्धये वर्णाकृतयः कल्पयितव्याः । तासु च परोपाधिको भेदप्रत्यय इत्यभ्युपगन्तव्यम् । तद्वरं वर्णव्यक्तिष्वेव परोपाधिको भेदप्रत्ययः, स्वरूपनिमित्तं च प्रत्यभिज्ञानमिति कल्पनालाघवम् । एष एव च

भामती ।

वाचकत्वं न संभवेत्, स चानुभवपद्धतिमध्यासीत् । द्विधा चावाचकत्वं वर्णानां क्षणिकत्वेनाशक्यसंगतिग्रहाद्वा व्यस्तसमस्तप्रकारद्वयाभावाद्वाऽऽस्थीयते । न तावत्प्रथमः कल्पः, वर्णानां क्षणिकत्वे मानाभावात् । ननु वर्णानां प्रत्युच्चारणमन्वत्त्वं सर्वजनप्रसिद्धम्, न; प्रत्यभिज्ञानुभवविरोधात् । न च—असत्यप्येकत्वे ज्वालादिवत्सादृश्यनिबन्धनमेतत् प्रत्यभिज्ञानमिति—सांप्रतम्; सादृश्यनिबन्धनत्वमस्य बलवद्बाधकोपनिपाताद्वास्थीयेत, क्वचिज्ज्वालादौ व्यभिचारदर्शनाद्वा । तत्र क्वचिद्व्यभिचारदर्शनेन तदुत्प्रेक्षायामुच्यते वृद्धैः स्वतःप्रामाण्यवादिभिः—'उत्प्रेक्षेत हि यो मोहादजातमपि बाधनम् । स सर्वव्यवहारेषु संशयात्मा क्षयं व्रजेत् ॥' इति । प्रपञ्चितं चैतदस्माभिर्न्यायकणिकायाम् । न च—इदं प्रत्यभिज्ञानं गत्वादिजातिविषयं न गादिव्यक्तिविषयं, तासां प्रतिनरं भेदोपलम्भादत एव शब्दभेदोपलम्भादकृमेद उन्नीयते 'सोमशर्माधीते न विष्णुशर्मा' इति—युक्तम् यतो बहुषु गकारमुच्चारयत्सु निपुणमनुभवः परीक्ष्यताम् । यथा कालार्क्षीं च स्वस्तिमतीं चेक्षमाणस्य व्यक्तिभेदप्रथायां सत्यामेव तदनुगतमेकं सामान्यं प्रथते, तथा किं गकारादिषु भेदेन प्रथमानेष्वेव गत्वमेकं तदनुगतं चकास्ति, किंवा यथा गोत्वमाजानत एकं भिन्नदेशपरिमाणसंस्थानव्यक्त्युपधानभेदाद्भिन्नदेशमिवाल्पमिव महदिव दीर्घमिव वामनमिव तथा गव्यकिराजानत एकापि व्यञ्जकभेदात्

वेदान्तकल्पतरुः ।

प्रत्यक्षमित्यर्थः । वर्णेषु वाचकत्वानुपपत्तिमपि विकल्पयति—द्विधेति । व्यस्तानामेकैकवर्णानां समस्तानां वा वाचकत्वमिति यत्प्रकारद्वयं तस्याभावाद्वैत्यर्थः । प्रत्यभिज्ञानस्य प्रमाणान्तरेण बाधानुपपत्तेरिति भाष्यं, तत्र बाधकप्रमाणाभावादेव बाधानुपपत्तेरित्यर्थः । तत्र सामान्यतो दृष्टस्यातिप्रसङ्गादप्रामाण्यमभिधाय वर्णभेदग्राहकं प्रत्यक्षं बाधकमाशङ्काह—न चेदमिति । इदं प्रत्यभिज्ञानं गत्वादिजातिविषयं न गादिव्यक्तिविषयमित्येतच्च न युक्तमित्यन्वयः । तासां व्यक्तीनां प्रतिनरं भेदोपलम्भादिति शङ्काया एव हेतुस्तस्य च समर्थनम्—अत एवेति । अयुक्तत्वे हेतुमाह—यत इति । बहुषु गकारमुच्चारयत्सु योऽनुभवो जायते स किं व्यक्तिभेदावमर्शपुर सरं जातिविषयः, उतौपाधिकभेदवदेकव्यक्तिविषय इति निपुणं निरूप्यताम् । तन्निरूपणे च ध्वन्युपाधिकृतभेदमन्तरेण स्वाभाविकव्यक्तिभेदो न

कल्पतरुपरिमलः ।

बहुषु कमिकेषु वर्णेषु तद्धेतुत्वेऽप्यसिद्धे यदि तद्धेतुत्वाधीनं तेष्वेकत्वं संपाद्यते न तद्धेतुत्वं समर्थयते तदानीमन्योन्याश्रय इति भावः ॥ ननु तं च ध्वनय इति प्रत्येकव्यञ्जकलक्षोपपादनमस्थाने; ध्वनीनां स्फोटव्यञ्जकलस्य प्रागनुक्ततया तत्र प्रत्येकसमुदायविकल्पानुत्थानादित्याशङ्क्य ततः प्राक् टीकायां विवक्षितौ शङ्कापरिहारौ दर्शयति—नन्वज्ञातेष्विति । ननु वर्णव्यङ्ग्यलोपपत्तेरिति कथम् ? स्फोटस्य ध्वनिव्यङ्ग्यत्वं हि टीकायामुक्तम् । सत्यम्; नित्यवर्णवादिमते वर्णाभिव्यञ्जकत्वाभिमतता उदात्तानुदात्तह्रस्वदीर्घसानुनासिकनिरनुनासिकलादिधर्माश्रया ये ध्वनयस्त एव स्फोटवादिमते स्फोटाभिव्यञ्जका कलाद्याश्रया वर्णा, ध्वनिस्फोटमध्ये नित्यानामनित्यानां वा वर्णानामङ्गीकारे गौरवात्, वर्णवादिमतेऽखण्डेष्वेकारादिषु वास्तवाकाराद्यवयवाभावेन तदभिव्यञ्जककमिकध्वनिविशेषाणामेवाकारेकारादिरूपताया वक्तव्यत्वाच्च । सोऽयं गकारः सोऽयमुदात्त सोऽयं ह्रस्व इत्यादिप्रत्यभिज्ञानाङ्गलाब्धिकरणध्वन्यभिव्यक्तेषु दर्पणमुखवदभिव्यञ्जकधर्मरूपिततया प्रतीयमानेषु वर्णस्फोटेष्विव तदेवेदं घटपदं तदेवेदं घटमानयेति वाक्यमित्यादिप्रत्यभिज्ञानां पदवाक्यस्फोटेष्वेव विश्रान्तेरिति स्फोटवादिमतम् । अतो न विरोधः । ज्वालादिप्रत्यभिज्ञानबाधोपलम्भाद्वाभ्यानुपपत्तिमाशङ्क्य व्याचष्टे—प्रत्यभिज्ञानस्येति । योऽनुभव इति । गकारेषु परस्परभेदानुभव इत्यर्थः । उरस्ताडनोक्तया गकारादिभेदोपलम्भस्य शङ्काबीजस्यालाभमाशङ्क्य अतितारत्वं तेन

वर्णविषयस्य भेदप्रत्ययस्य बाधकः प्रत्ययो यत्प्रत्यभिज्ञानम् । कथं ह्येकस्मिन्काले बहूनामुच्चार-
यतामेक एव सन्नाकारो युगपदनेकरूपः स्यात् ? उदात्तश्चानुदात्तश्च स्वरितश्च सानुनासिकश्च

भामती ।

द्वर्मानुपातिनीव प्रथत इति भवन्त एव विदाकुर्वन्तु । तत्र गव्यक्तिभेदमङ्गीकृत्यापि यो गत्वस्यैकस्य परोपधानभेदक-
ल्पनाप्रयासः स वरं गव्यक्तावेवास्तु किमन्तर्गडुना गत्वेनाभ्युपेतम् । यथाहुः—‘तेन यत्प्रार्थ्यते जातेस्तद्वर्णादेव लप्स्य-
ते । व्यक्तिलभ्यं तु नादेभ्य इति गत्वादिधीवृथा ॥’ न च स्वस्तिमत्यादिवत् गव्यक्तिभेदप्रत्ययः स्फुटः प्रत्युच्चारणमस्ति ।
तथा सति दश गकारानुदचारयच्चैत्र इति हि प्रत्ययः स्यात्, न स्यादशकृत्व उदचारयद्गकारमिति । न चैष जात्यभिप्रा-
योऽभ्यासो यथा शतकृत्वस्तिस्तिरीमुपायुक्ता देवदत्त इति, अत्र हि सौरस्ताडं क्रन्दतोऽपि गकारादिव्यक्तौ लोकस्योच्चार-
णाभ्यासप्रत्ययस्याविनिर्मुक्तः । चोदकः प्रत्यभिज्ञानबाधकमुत्थापयति—कथं ह्येकस्मिन्काले बहूनामुच्चारयता-
मिति । यत् युगपद्विरुद्धधर्मसंसर्गवत् तत् नाना, यथा गवाश्चादिर्द्विशफैकशफकेशरगलकम्बलादिमान् । युगपदुदात्ता-
नुदात्तादिविरुद्धधर्मसंसर्गवांश्चायं वर्णः । तस्मान्नाना भवितुमर्हति । न च—उदात्तादयो व्यञ्जकधर्माः, न वर्णधर्मा
इति—सांप्रतम्; व्यञ्जका ह्यस्य वायवः । तेषामश्रावणत्वेन कथं तद्धर्माः श्रावणाः स्युः ? इदं तावदत्र वक्तव्यम् ।
न हि गुणगोचरमिन्द्रियं गुणिनमपि गोचरयति, मा भूवन् प्राणरसनश्रोत्राणां गन्धरसशब्दगोचराणां तद्वन्तः पृथि-
व्युदकाकाशा गोचराः । एवं च मा नाम भृद्वायुगोचरं श्रोत्रम्, तद्गुणास्तूदात्तादीन् गोचरयिष्यति । ते च शब्दासं-
सर्गाग्रहात् शब्दधर्मत्वेनाध्यवसीयन्ते । न च शब्दस्य प्रत्यभिज्ञानावधृतेकत्वस्य स्वरूपत उदात्तादयो धर्माः परस्पर-
विरोधिनोऽपर्यायेण संभवन्ति । तस्माद्यथा सुखस्यैकस्य मणिक्कपाणदर्पणाद्युपधानवशान्नानादेशपरिमाणसंस्थानभेदवि-
भ्रमः, एवमेकस्यापि वर्णस्य व्यञ्जकध्वनिनिबन्धनोऽयं विरुद्धनानाधर्मसंसर्गविभ्रमः, न तु स्वाभाविको नानाधर्मसंसर्ग

वेदान्तकल्पतरुः ।

भासत इत्यर्थः । व्यक्तिभेदपक्षे च कल्पनागौरवमाह—तत्रेति । येन वर्णेषु व्यक्तिभेदो न स्फुटस्तेनेत्यर्थः । यत्प्रत्यभिज्ञानं
जाते. प्रार्थ्यत इत्यर्थः । व्यक्तिलभ्यं भेदज्ञानमित्यर्थः । व्यक्त्या जातिबुद्ध्युपपादने गत्वाद्युच्छेदमाशङ्क्याह—न चेति ।
दशवारमुच्चारितवानित्येकस्यैव गकारस्योच्चारणेष्ववृत्तिप्रतीतेः । उक्तैक्यस्यान्यथासिद्धिमाशङ्क्याह—न चैष इति ।
सौरस्ताडं साविष्कारम् । एवं तावन्त एवेति प्रत्यभिज्ञानादित्यारभ्य यत्प्रत्यभिज्ञानमित्यन्तं भाष्यं व्याख्यातम् ।
अनन्तरं कथं हीति भाष्यं तत् हि शब्दसंयुक्तमपि न पूर्वहेत्वर्थम् । प्रत्यभिज्ञाया हि भेदप्रत्ययबाधकत्वं प्रस्तुतं, तद्धे-
तुत्वे च भेद एव निषेध्य, नैकस्यानेकरूपत्वम्, एकत्वस्य स्फोटवादिनाऽनङ्गीकारात् । यत्तु केचिद्व्याख्यातारो वर्णेषु
भेदाभेदनिषेधोऽयमिति वदन्ति । तत्प्रकृतासङ्गतेरयुक्तम् । तत् इदं भाष्यं प्रकृते सङ्गमयति—चोदक इति । उक्त-
मपि बाधकं गतिनिरूपणाय पुनरुत्थापयतीत्यर्थः । गलकम्बलः सान्ना । उपक्रमे उक्तकण्ठादिस्थानघटिता वायवोऽश्रा-
वणा इति तद्धर्मा वर्णेष्वारोपिता न श्रावणा स्युः, अत उदात्तादयो वर्णधर्मा इति मतं ग्रन्थाद् बहिरेव दूषयति—इदं
तावदिति । भवन्त्वश्रावणवायुधर्मा श्रावणा. कथं तेषां शब्दधर्मत्वप्रतीतिरत आह—ते चेति । ननु किमित्यारो-
पेण ? स्वत उदात्तादयः शब्दस्य सन्तु, नेत्याह—न चेति । अनेन आवृत्त्या कथं हीत्येतदेव भाष्यं परिहारपरतया
योज्यते । व्यञ्जकध्वनीति । ध्वनयन्ति व्यञ्जयन्तीति वायव एव ध्वनय. । अशब्दात्मक. श्रावणो ध्वनि पदार्थान्तरम्,

कल्पतरुपरिमलः ।

लक्ष्यमित्याह—सोर इति । न पूर्वहेत्वर्थमिति । न पूर्वप्रस्तुते हेतुसमर्पकमित्यर्थः । तद्धेतुत्वे चेति । पूर्वप्रस्तुता-
र्थहेतुत्वे केनचिदुभयसिद्धेन हेतुना भेद एव निषेध्यो न त्वेकत्वं सिद्धं कृत्वा तेन हेतुनाऽनेकरूपत्वं निषेध्यं; वर्णानां
ध्वनिरूपाणामेकत्वस्य प्रतिवाद्यनङ्गीकृतत्वादित्यर्थः । प्रकृतासंगतेरिति । यद्यपि भेदाभेदयोरेकत्र वास्तवत्वेनोभयप्रमा-
ण्योपपत्तौ किमिति भेदज्ञानप्रत्यभिज्ञानयोर्बाध्यबाधकत्वकल्पनमित्याशङ्क्या निराकरणार्थत्वेन प्रकृते कथंचित्सङ्गमित्युक्तं शक्यम्;
तथापि भेदाभेदपक्षस्य स्फोटवाद्यनङ्गीकृतत्वात् प्रकृतासंगतिरुक्ता । उक्तमपि बाधकमिति । ननु वर्णा अपीत्यादिभा-
ष्येणोक्तमप्यभेदबाधकमित्यर्थः । अनेनावृत्त्येति । शङ्काग्रन्थत्वे एक एव सन्नित्यस्य एकश्चेदित्यर्थः । परिहारग्रन्थत्वे
प्रत्यभिज्ञावधृतेकभाव इत्यर्थः इति अर्थभेदो विवक्षितः । अशब्दात्मक इति । ननु—अशब्दात्मक. श्रावणो ध्वनिः
पदार्थान्तरमिति भाष्यानुक्तानुवादः, गगनादिपञ्चभूतगुण शब्दो ध्वनिरिति सिद्धान्तविरुद्धश्च, वर्णविशेषाप्रतीतौ प्रतीतेरव-
र्णात्मक इत्यनुवादस्तु वर्णविवेकमप्रतिपद्यमानस्य कर्णपथमवतरतीति भाष्यानुवादो भवति, किं लघुक्तानुवादः; दूरे जन-
संघकोलाहलप्रत्ययस्य दूरत्वदोषाग्रहीतकत्वादिकवर्णविषयलोपपत्तेः, तत्र वर्णातिरिक्तस्य ध्वने. कल्पनेऽपि समीपे तदग्रहणस्य
सामीप्यदोषप्रयुक्तताया वक्तव्यत्वात्, एव च तस्य वर्णत्वजातिविषयत्वकल्पनानिराकरणमप्यस्थानविजृम्भितम्, शब्दत्वादि-
सामान्यालङ्घितवर्णव्यक्तिविषयलोपपत्तेः, न च—तथाभूतवर्णविषयत्वाशङ्कापि ध्वनेर्भिन्नत्वाद् न प्रत्यभिज्ञानमस्तीति प्रत्यभि-

१ क ख-श-पुस्तकेषु ‘भाविको’ इति पाठः । २ तेन यत्प्रार्थ्यते जातेरिति भामतीत्यकारिकाव्याख्यानं येन वर्णेष्विति । भेदज्ञान-
मित्यर्थ इत्यन्तेन ।

निरनुनासिकश्चेति । अथवा—ध्वनिकृतोऽयं प्रत्ययभेदो न वर्णकृत इत्यदोषः । कः पुनरयं ध्वनिर्नाम ? यो दूरादाकर्ण्यतो वर्णविवेकमप्रतिपद्यमानस्य कर्णपथमवतरति । प्रत्यासीदतश्च पटुमृदुत्वादिभेदं वर्णेष्वसञ्जयति । तन्निबन्धनाश्चोदात्तादयो विशेषा न वर्णस्वरूपनिबन्धनाः; वर्णानां प्रत्युच्चारणं प्रत्यभिज्ञायमानत्वात् । एवं च सति सालम्बना एवैत उदात्तादिप्रत्यया भविष्यन्ति । इतरथा हि वर्णानां प्रत्यभिज्ञायमानानां निर्भेदत्वात्संयोगविभागकृता उदात्तादि-विशेषाः कल्प्येरन् । संयोगविभागानां चाप्रत्यक्षत्वान्न तदाश्रया विशेषा वर्णेष्वध्यवसातुं शक्यन्त इत्यतो निरालम्बना एवैत उदात्तादिप्रत्ययाः स्युः । अपि च नैवैतदभिनिवेष्टव्यमुदात्तादिभेदेन वर्णानां प्रत्यभिज्ञायमानानां भेदो भवेदिति । न ह्यन्यस्य भेदेनान्यस्याभिद्यमानस्य भेदो भवितुमर्हति । न हि व्यक्तिभेदेन जातिं भिन्नां मन्यन्ते । वर्णैर्भ्यश्चार्थप्रतीतेः संभवात्स्फोट-कल्पनाऽनर्थिका । न कल्पयाम्यहं स्फोटम्, प्रत्यक्षमेव त्वेनमवगच्छामि, एकैकवर्णग्रहणाहि-तसंस्कारायां बुद्धौ झटिति प्रत्यवभासनादिति चेत्, न, अस्या अपि बुद्धेर्वर्णविषयत्वात् । एकैकवर्णग्रहणोत्तरकाला हीयमेका बुद्धिर्गौरिति समस्तवर्णविषया, नार्थान्तरविषया । कथमेत-तदवगम्यते ? यतोऽस्यामपि बुद्धौ गकारादयो वर्णा अनुवर्तन्ते न तु दकारादयः । यदि ह्यस्या बुद्धेर्गकारादिभ्योऽर्थान्तरं स्फोटो विषयः स्यात्ततो दकारादय इव गकारादयोऽप्यस्या बुद्धेर्व्यावर्तेरन्, न तु तथास्ति । तस्मादियमेकबुद्धिर्वर्णविषयैव स्मृतिः । नन्वेकत्वाद्गणानां नैकबुद्धिविषयतोपपद्यत इत्युक्तं, तत्प्रतिब्रूमः—संभवत्यनेकस्याप्येकबुद्धिविषयत्वम्; पङ्क्ति-वर्णनं सेना शतं सहस्रमित्यादिदर्शनात्, या तु गौरित्येकोऽयं शब्द इति बुद्धिः, सा बहुष्वेव वर्णेष्वेकार्थावच्छेदनिबन्धनौपचारिकी वनसेनादिबुद्धिवदेव । अत्राह—यदि वर्णा एव सामस्त्येनैकबुद्धिविषयतामापद्यमानाः पदं स्युस्ततो जारा राजा कपिः पिक इत्यादिषु पदविशेषप्रतिपत्तिर्न स्यात् । त एव हि वर्णा इतरत्र चेतत्र च प्रत्यवभासन्त इति । अत्र वदाम—सत्यपि समस्तवर्णप्रत्यवमर्शे यथा क्रमानुरोधिन्य एव पिपीलिकाः पङ्क्तिबुद्धिमारो-

भामती ।

इति स्थितेऽभ्युपेत्य परिहारमाह भाष्यकारः—अथवा ध्वनिकृत इति । अथवेति पूर्वपक्षं व्यावर्तयति । भवेतां नाम गुणगुणिनावेकेन्द्रियग्राह्यौ, तथाप्यदोषः, ध्वनीनामपि शब्दवच्छावणत्वात् । ध्वनिस्वरूपं प्रश्नपूर्वकं वर्णैर्भ्यो निष्कर्षयति—कः पुनरयमिति । न च—अयमनिर्धारितविशेषवर्णत्वसामान्यमात्रप्रत्ययो न तु वर्णातिरिक्ततद-भिव्यञ्जकध्वनिप्रत्यय इति—संप्रतम्; तस्यानुनासिकत्वादिभेदभिन्नस्य गादिव्यक्तिवत्प्रत्यभिज्ञानाभावात्, अप्रत्यभि-ज्ञायमानस्य चैकत्वाभावेन सामान्यभावानुपपत्तेः । तस्मादवर्णात्मको वैष शब्दः, शब्दातिरिक्तो वा ध्वनिः, शब्द-व्यञ्जकः श्रावणोऽभ्युपेयः । उभयथापि चाक्षु व्यञ्जनेषु च तत्तद्वनिभेदोपधानेनानुनासिकत्वादयोऽवगम्यमानास्तद्धर्मा-एव शब्दे प्रतीयन्ते, न तु स्वतः शब्दस्य धर्माः । तथा च येषामनुनासिकत्वादयो धर्माः परस्परविरुद्धा भासन्ते भवतु तेषां ध्वनीनामनित्यता । न हि तेषु प्रत्यभिज्ञानमस्ति । येषु तु वर्णेषु प्रत्यभिज्ञानं न तेषामनुनासिकत्वादयो धर्मा इति नानित्याः । एवं च सति सालम्बना इति । यद्येष परस्याग्रहो धर्मिण्यगृह्यमाणे तद्धर्मा न शक्या ग्रीहीतु-मिति, एवं नामास्तु तथा तुष्यतु परः, तथाप्यदोष इत्यर्थः । तदनेन प्रबन्धेन क्षणिकत्वेन वर्णानामशक्यसंगति-ग्रहतया यदवाचकत्वमापादितं वर्णानां तदपाकृतम् । व्यस्तसमस्तप्रकारद्वयासंभवेन तु यदासञ्जितं तन्निराचिकीर्षुराह—वर्णैर्भ्यश्चार्थप्रतीतेरिति । कल्पनाममृष्यमाण एकदेश्याह—न कल्पयामीति । निराकरोति—न अस्या अपि बुद्धेरिति । निरूपयतु तावद्गौरित्येकं पदमिति धियमायुष्मान् । किमियं पूर्वानुभूतान्गकारादीनेव सामस्त्ये-नावगाहते, किंवा गकाराद्यतिरिक्तं गवयमिव वराहादिभ्यो विलक्षणम् । यदि गकारादिविलक्षणमवभासयेत्, गकारादिरूपितः प्रत्ययो न स्यात् । न हि वराहधीर्महिषरूपितं वराहमवगाहते । पदतत्त्वमेकं प्रत्येकमभिव्यञ्जयन्तो

वेदान्तकल्पतरुः ।

वर्णविशेषाप्रतीतौ प्रतीतेरित्युक्तं भाष्ये । सा जातिविषयत्वेनाऽन्यथासिद्धेत्याशङ्क्य परिहरति—न चायमिति । तस्य ध्वनोर्भिन्नत्वाच्च प्रत्यभिज्ञानमस्ति । अतो ध्वन्युल्लेखिप्रत्ययस्य न जातिविषयत्वमित्यर्थः । अक्षु खरेषु । एवं च सतीति दूषणाङ्गीकरणवादः; दूषणाप्राप्तिरुक्तत्वादित्यर्थः । पदबुद्धौ वर्णोल्लेखस्यान्यथासिद्धि शङ्कते—पदतत्त्वमिति । एकमभाग-

१ अत्र प्रायेण पुस्तकेषु सुद्विष्वमुद्विष्वे च दश शतमित्येव पाठो दृश्यते तथापि समुदायवाचिना पङ्क्तिवनशतसहस्रादिश-ब्दाना मध्ये समुदायवाचिन एव निर्देशो युक्त नत्वयववाचिनः, दशपद च न समुदायवाची, किंतु अवयववाचि, अतः ‘पच-दशतौ वर्गे वा’ इति वचनानुसारेण समुदायवाचिनो दशत् शब्दस्यैव तत्र निवेशः कृतः । तकारलोपं सभावयद्भि—इति पण्डितवरा दशशब्दस्थाने दशच्छब्द एव इति पाठमाहुः । परंतु एकोनविंशदधिकविंशतपृष्ठस्यपरिमल “अत एव भाष्यं संभवत्यनेकस्याप्येक-बुद्धिविषयत्व पङ्क्तिः-वन-सेना-शत-सहस्र इत्यादि दर्शनात्” दर्शनेन दशशब्दस्य भाष्ये पाठ एव न इति प्रतिभाति ।

भामती ।

ध्वनयः प्रयत्नभेदभिन्नास्तुल्यस्थानकरणनिष्पाद्यतयाऽन्योन्यविसदृशतत्त्वपदव्यञ्जकध्वनिसादृश्येन स्वव्यञ्जनीयस्यैकस्य पदत्वस्य मिथो विसदृशानेकपदसादृश्यान्यापादयन्तः सादृश्योपधानभेदादेकमप्यभागमपि नानेव भागवदिव भासयन्ति, मुख्यमित्रैकं नियतवर्णपरिमाणस्थानसंस्थानभेदमपि मणिकृपाणदर्पणादयोऽनेकमनेकवर्णपरिमाणस्थानसंस्थान-

वेदान्तकल्पतरुः ।

मभिव्यज्यन्तो नानेव भागवदिव भासयन्तीत्यन्वयः । नानेवेत्यवयविभेदभानाभिप्रायम् । भागवदित्यवयवप्रतीत्यभिप्रायम् । विभागारोपे हेतुमाह—सादृश्योपधानेति । सादृश्यमेवोपधानमुपाधिः । सादृश्ये भेदमुपपादयति—अन्योन्येति । ये हि गकारौकारविसर्जनीया गङ्गा औष्ण्यं वृक्षः इति च विसदृशपदव्यञ्जकास्तैः सदृशा अपरे गकारादयो ध्वनयो गौरिलेकं पदं व्यज्यन्ति । ध्वनीनां सादृश्ये हेतुः—तुल्यस्थानेति । भिन्नपदव्यञ्जकध्वनिसदृशध्वनिव्यक्ते एकस्मिन्नपि पदे सन्ति भिन्नपदसादृश्यानीति भेदभ्रम इत्यर्थः । ननु पदान्तरेषु कियतां ध्वनीनां विसदृशात्कथं व्यञ्जकसादृश्यमत उक्त—प्रत्यकमिति । गकारादीनामुभयत्र प्रत्येकं पदव्यञ्जकत्वाद् गौरिल्यत्र गकारादीनामस्ति भिन्नपदव्यञ्जकगकारादिसादृश्यमित्यर्थः । एकविधप्रयत्नजन्यध्वनीनां न पदे भेदारोपहेतुतेति—प्रयत्नभेदेत्युक्तम् । विभागारोपेऽपि कथं वर्णरूपितपदप्रतिभानमत आह—कल्पिता एवेति । व्यञ्जकवर्णात्मत्वं व्यञ्ज्यभागेध्वारोप्यत इत्यर्थः ।

कल्पतरुपरिमलः ।

ज्ञाभावोक्त्यैव निराकृतेति—वाच्यम्; वर्णेषु सोऽयं गकार इत्यादिवत्त्वया ध्वनित्वेनाभ्युपगते कोलाहलेऽपि स एव कोलाहल पुनरुत्थित इति प्रत्यभिज्ञानसत्त्वाविशेषात्, ध्वनौ प्रत्यभिज्ञानं तज्जातीयविषयमिति तत्र वर्ण इव व्यक्त्यैक्यप्रत्यभिज्ञानाभाव उक्त इति चेद्, न, तुल्यरूपयोः प्रत्यभिज्ञानयोरेकं तज्जातीयविषयं अन्यद् व्यक्त्यैक्याविषयमिति कल्पनाया विनिगमनाविरहात्, प्रत्यभिज्ञानावगतव्यक्त्यैक्येन जात्यसंप्रतिपत्तेर्वर्ण इव ध्वनावपि वक्तुं शक्यत्वात्, तस्मात्सर्वमिदमनुपपन्नमिति चेत्—उच्यते, अशब्दात्मक इति वर्णव्यतिरिक्तलमुक्तं, पदार्थान्तरमिति प्राक्प्रस्तुतवायुव्यतिरिक्तं, न प्रत्यभिज्ञानमस्तीत्येतद् व्यक्त्यैक्यप्रत्यभिज्ञानाभावपरम् । यद्यपि ध्वनौ वर्णे च प्रत्यभिज्ञानस्य व्यक्त्यैक्याविषयत्वमौत्सर्गिकम्, तथापि भेर्यादिध्वन्युत्थितौ वर्णोत्पत्त्यभावात् कचिद्वैदिकवाक्याद्यनुकारिवीणावेष्वादिध्वन्युत्पत्तौ कोलाहलवचनवदस्फुटवर्णाकारप्रतीतिसत्त्वेऽपि वर्णोत्पत्तिकारणस्थानकरणाभावेन तेषां वर्णच्छायानुकारिध्वनिमात्रतया वर्णत्वाभावात्, तदसार्वत्रिकत्वाच्च भेर्यादिध्वनिषु श्रूयमाणतारत्वमन्दत्वादभेदकधर्माणां वर्णाश्रयत्वस्य कल्पयितुमशक्यत्वादनन्यथासिद्धभेदप्रत्ययानुरोधेन ध्वनौ प्रत्यभिज्ञानं तज्जातीयविषयं पर्यवस्यति, वर्णोच्चारणे तु हसितरुदितपशुपक्षिरुतानुकरणशङ्काध्वनादिसंस्थले ध्वनिकारणत्वेन क्लृप्तस्य कण्ठादिवाय्वभिघातविशेषस्य सत्त्वात्, तारत्वप्राच्यत्वप्रतीच्यत्वादिश्रूयमाणधर्माणां ध्वनिधर्मत्वस्य क्लृप्तत्वात्, कोलाहलप्रत्ययस्य हसितरुदितादिकोलाहलस्थले ध्वनिविषयत्वस्य क्लृप्तत्वेन जनसंघालापकोलाहलप्रत्ययस्यापि ध्वनिविषयत्वकल्पनौचित्याच्च, वर्णाभिव्यक्तिकारणध्वन्युत्पत्तेरपि कल्पनोपपत्तेर्वर्णेषु तत्प्रतीतिस्तदुपाधिकेति बाधकाभावात्, तत्र प्रत्यभिज्ञानमप्यौत्सर्गिकव्यक्त्यैक्याविषयभावमवतिष्ठते । एवं च भिन्नलहेतुसाधितेन प्रत्यभिज्ञानाभावेन शब्दत्वादिसामान्यालिङ्गितवर्णाविषयत्वमिह साध्यते, ननु शब्दत्वादिसामान्याविषयत्वमेव । श्रावणलाह्यायुव्यतिरिक्तो ध्वनिरवर्णात्मकः, ग्लादिवर्णविशेषाप्रतीतौ प्रतीयमानत्वादिति पूर्वमुक्तो वर्णविशेषाप्रतीतावपि कोलाहलप्रत्यय सामान्यधर्मालिङ्गितवर्णविषयोऽस्त्विति शङ्काया एवावसरप्राप्ताया निराकर्तुमुचितत्वात् । नानेवेत्यवयवीति । स्फोटे वर्णभेदभानमवयवित्वभेदभानम् । एकाराद्यैकैकवर्णावयवकाराकारादिभानमवयवभानम् । विसदृशपदव्यञ्जका इति । पदानि स्फोटाः । एकविधेति । यद्यपि नानापापालालाहादिशब्देष्वेकविधप्रयत्नजन्यानेकाक्षररूपध्वनीना तत्तत्स्फोटे अनेकाक्षररूपत्वावगाहिभेदभ्रमहेतुता दृष्टा; तथापि प्रायोभिप्रायेणैतदुक्तम् । ननु—पदतत्त्वमेकमित्यादिटीकाग्रन्थं पदबुद्धावित्यादिना गकारादिसादृश्यमित्यर्थ इत्यन्तेन ग्रन्थेन गङ्गौष्ण्यादिवर्णसमुदायान्तर्गतगकारौकारादिसदृशगकारौकारादिव्यङ्ग्ये गोपदस्फोटे परस्परभिन्नगङ्गौष्ण्यादिपदस्फोटसादृश्येन भेदभ्रमोपपादकं व्याख्याय तथा भिन्नत्वेन भ्रमकल्पितेषु व्यञ्ज्यभागेषु व्यञ्जकवर्णात्मकतारोपोपपादकतयैवं चेत्त्यादिटीकाग्रन्थः किमर्थं व्याख्यातः । न हि स्फोटे सनिहितवर्णसमुदायरूपलभ्रमस्तद्वर्णारोपाधिष्ठानतया भागभेदभ्रममपेक्षते; तदभावेऽप्येकस्मिन् दर्पणे व्यसनेकमुखादिप्रतिबिम्बयुक्ते तावन्मुखादिसमुदायरूपताभ्रमवत् व्यञ्जकानेकसमुदायरूपताभ्रमस्योपपत्तेः, विविधमणिकृतहारप्रतिबिम्बव्याप्ते तनुदीर्घकाचफलकादौ क्रमिकसजातीयविजातीयानेकमणिरूपताभ्रमवत्क्रमिकानेकसजातीयविजातीयानेकवर्णरूपताभ्रमस्योपपत्तेश्च । पदतत्त्वमेकमित्यादिटीकाग्रन्थस्तित्थ व्याख्यातुं शक्यः—यावन्तो गवादिपर्यायास्तैः सर्वैरप्येक एव स्फोटोऽभिव्यज्यते, एकार्थप्रत्ययहेतोस्तस्य प्रतिपर्यायं भेदकल्पने गौरवात् प्रमाणाभावाच्चेति स्फोटवादिमतम् । एवं सत्येव लोकेदं दृष्टुतानेकपर्यायाणां घटादीनां देवादीनां च केन वाचकेनोत्पत्तिमाश्रित्य शब्दप्रभवत्वं समर्थनी-

भामती ।

भेदम् । एवं च कल्पिता एवास्व भागा वर्णा इति चेत्, तत्किमिदानीं वर्णभेदानसत्यपि बाधके मिथ्येति वक्तुमध्यव-
सितोऽसि ? एकधीरेव नानात्वस्य बाधिकेति चेत्, हन्तास्यां नानाऽपि वर्णाः प्रथन्त इति नानात्वावभास एवैकत्वं
कस्यान्न बाधते । अथ वा वनसेनादिबुद्धिवदेकत्वनानात्वे न विरुद्धे । नो खलु सेनावनबुद्धी गजपदातिपुरगादीनां
चम्पकाशोर्ककिंशुकादीनां च भेदमपबाधमाने उदीयेते, अपि तु भिन्नानामेव सतां केनचिदेकेनोपाधिनाऽवच्छिन्नानामे-
कत्वमापादयतः । न चोपाधिकेनैकत्वेन स्वाभाविकं नानात्वं विरुध्यते । न ह्यौपचारिकमभित्वं माणवकस्य स्वाभावि-
कनरत्वविरोधि । तस्मात्प्रत्येकवर्णानुभवजनितभाववानिचयलब्धजन्मनि निखिलवर्णावगाहिनि स्मृतिज्ञान एकस्मि-

वेदान्तकल्पतरुः ।

एतदपाकरोति—तत्किमिति । औपाधिकत्वस्वाभाविकत्वाभ्यामेकत्वनानात्वे व्यवस्थापयति—अथवेति । नन्वत्रो-
पाध्यभाव उक्तस्तत्राह—तस्मादिति । एकप्रत्यक्षानारोहेऽप्येकस्मृतिविषयत्वं वर्णानामुपाधिरित्यर्थः । उपचारे हि सति

कल्पतरुपरिमलः ।

यमित्यत्राविनिगमाव्यवस्थयोरपि परिहारो भवति । एवं च गवादिपर्याया एकमेव स्फोटमभिव्यज्यन्तोऽन्योन्यविसदृशघटकु-
ब्धादिपदस्फोटव्यञ्जकघटकुब्धादिवर्णसमुदायसादृश्येन परस्परवैलक्षण्येन स्वव्यङ्ग्यस्य स्फोटस्य मिथो विसदृशघटकुब्धादि-
पदस्फोटसादृश्यमापादयन्तस्तेन सादृश्येन हेतुनैकमपि स्फोटं नानेवावभासयन्तीति । अस्मिन् व्याख्याने प्रत्येकमभिव्य-
ज्यन्त इत्येतद्गोशृङ्गिण्यादिवर्णसमुदायरूपध्वनयः । प्रत्येकं स्फोटमभिव्यज्यन्तीत्येतत्परम् । तुल्यस्थानकरणनिष्पाद्यतये-
त्यादि च तुल्यस्थानकरणनिष्पाद्यतया येऽन्योन्यसदृशास्तेभ्यो विलक्षणास्तत्तत्पदव्यञ्जका घटकुब्धादिध्वनयः । तस्मादृश्ये-
नेत्येतत्परम् । अभागमपि भागवदिति दृष्टान्तार्थम् । यथा संध्यक्षरमेकारादिकमखण्डमकारादिभागवदिव भाति एव-
मेकमपि स्फोटं पर्यायभेदा नानेवावभासयन्तीति । एवं व्याख्यानसंभवेऽप्येकत्र स्फोटे गकारादिवर्णसमुदायरूपताप्र-
तीतेरेवोपपादनीयत्वेन प्रकृतत्वात् तदनुसारेण व्याख्यातम् । अनेकवर्णरूपत्वकल्पनाया भागकल्पनानपेक्षेणऽपि तदपेक्षा-
मङ्गीकृत्य तत्सम्भवोऽप्युपपादितः ॥ औपाधिकत्वस्वाभाविकत्वाभ्यामिति । अन्यतरस्यौपाधिकत्वेऽवश्यकल्पनीये
एकत्वस्यैवौपाधिकत्वं कल्प्यम् ; अन्यथा स्फोटरूपधर्म्यन्तरकल्पनागौरवप्रसङ्गादिति भावः । ननु—विपरीतं गौरवं ;
स्फोटपक्षे पर्यायेऽपि तदभिव्यङ्ग्यस्फोटैक्यादेकत्रैव स्फोटे घटादिशक्तेः कल्प्यत्वाद्, वर्णपक्षे प्रतिपर्यायं शक्तिभेदकल्पना-
पत्तेरिति—चेद्, मैवम् ; धर्म्यन्तरतद्गतशक्तिकल्पनापेक्षया क्लृप्तेषु वर्णेषु भेदेनापि शक्तिकल्पनस्य लघुत्वात् । अन्यथा
घटकलशादिपर्यायाभिव्यक्ते स्फोटे गृहीतशक्तिकस्य पुंसोऽप्रसिद्धपर्यायश्रवणेऽपि प्राग्गृहीतशक्तिकस्यैव स्फोटस्य तेनाभिव्य-
क्त्याऽर्थप्रतीत्यापत्तेः । न च—तत्पर्यायाभिव्यक्ते स्फोटे शक्तिग्रहस्तत्पर्यायश्रवणे अर्थधीहेतुरिति—वाच्यम् ; एवं प्रतिप-
र्याय शक्तिग्रहावश्यम्भावे तत्तत्पर्यायगतशक्तिग्रहोऽर्थधीहेतुरिति कल्पनस्यैव लघुत्वात् । तदा हि शक्तिग्रहत्वेनैव कारणता
न तु तत्तत्पर्यायाभिव्यक्तिगतशक्तिग्रहत्वेनेत्यवच्छेदकलाघवं लभ्यते । अवच्छेदकलाघवे च तन्निर्वाहाय तत्तत्पर्यायगत-
शक्तिभेदकल्पनागौरवं फलमुखत्वाच्च दोषः । न चैवं वर्णसमुदायस्यैकत्वप्रत्ययविषयत्वे सध्यक्षराणामप्यकारादिवर्णस-
मुदायत्वापत्तिः, इष्टत्वात् । अतएव मीमांसकैः ऋक्षु सध्यक्षराणां सता गीतिकाले वृद्धत्वं प्राप्तानां ये आईभावा
आऊभावा न ते स्तोभवद्वर्णान्तरागमरूपाः, किंतु वृद्धेषु सध्यक्षरेषु सञ्छिष्टतया स्थितानामवर्णवर्णानां
गानकाले विश्लेषमात्रम्, अगीतसध्यक्षराभिव्यञ्जकमित्युक्तम् । आश्वलायनेनापि विविच्य सध्यक्षराणामकारमिति
याज्यान्ते श्रुतानां सध्यक्षराणामकारं विश्लेष्य तं श्रावयेदिति विहितम् । पाणिनिनापि 'हुतावैच इदुता'विति सूत्रेण
ऐतिकायन औपगवेत्याद्युदाहरणेषु 'गुरोरनृतोऽनन्यस्ये'त्यादिसूत्रैरेव । हुतप्रसङ्गे तस्यान्यावयवाविकारोकारौ प्लवेते ननु
तदाद्यावयवोऽकारोपीति नियमितम् । श्रुतावपि 'तानेकधा समभरत्तदेतदो'सिति प्रणवस्य मात्रात्रयरूपत्वमुक्तम् । एवं
सध्यक्षराणां वर्णसमुदायरूपत्वेऽपि तेषां मातृकासु पृथक् परिगणनं क्षकारपृथक्परिगणनवत्प्रत्याहारसूत्रेषु हकारस्य
द्विरुपादानवत्कार्यविशेषार्थतयोपपद्यते । एतेन—शतादिसंख्या एकत्वादिसमुदायातिरिक्ता एवं सति न सिद्ध्येदित्यपि
शङ्का—निरस्ता; इष्टपत्तेरेव । अतएव भाष्यं संभवत्यनेकस्यापि एकबुद्धिविषयत्वम् पङ्क्तिर्वैनं सेना शतं
सहस्रमित्यादिदर्शनादिति । यदि त्वेकत्वसमुदायातिरिक्तशतादिसंख्यानङ्गीकारे कियतामेकत्वानां समुदायः शतसंख्या
कियतां च सहस्रसंख्येत्याद्यनवधारणादव्यवस्था स्यात् । शतसंख्येत्यादिव्यवस्थाकल्पने संख्यागत-
तया शतादिसंख्याकल्पनं वक्तव्यम् । अत एकत्वादिसमुदायातिरिक्तशतादिसंख्यानङ्गीकरणमनिवार्यम् । शतं सहस्रमिति
भाष्यं तु घटादिरूपसंख्येयाभिप्रायमिति समर्थेत, तद्गुण्यस्तकल्पकप्रमाणवशादतिरिक्तशतादिसंख्याकल्पनेऽपि वर्णसमु-
दायातिरिक्तस्फोटो न कल्पनीयः ; कल्पकप्रमाणाभावादिति द्रष्टव्यम् । नन्वेकस्मृतिविषयत्वमेकलोपाधिश्चेत् तथाभूतेषु
भिन्नदेशस्थेषु वृक्षादिष्वतिप्रसङ्ग इत्याशङ्क्याह—उपचारे हीति । नद्येकदेशावस्थितेषु वृक्षेषु वनमित्येकलोपचारनिमि-

हन्ति, एवं क्रमानुरोधिन एव हि वर्णाः पदबुद्धिमारोक्ष्यन्ति । तत्र वर्णानामविशेषेऽपि क्रमविशेषकृता पदविशेषप्रतिपत्तिर्न विरुध्यते । वृद्धव्यवहारे चेमे वर्णाः क्रमाद्यनुगृहीता गृहीतार्थविशेषसंबन्धाः सन्तः स्वव्यवहारेऽप्येकैकवर्णग्रहणानन्तरं समस्तप्रत्यवमर्शिन्यां बुद्धौ तादृशा एव प्रत्यवभासमानास्तं तमर्थमव्यभिचारेण प्रत्याययिष्यन्तीति वर्णवादिनो लघीयसी कल्पना, स्फोटवादिनस्तु दृष्टहानिरदृष्टकल्पना च, वर्णाश्चैमे क्रमेण गृह्यमाणाः स्फोटं व्यञ्जयन्ति स स्फोटोऽर्थं व्यनक्तीति गरीयसी कल्पना स्यात् । अथापि नाम प्रत्युच्चारणमन्येऽन्ये वर्णाः स्युः, तथापि प्रत्यभिज्ञालम्बनभावेन वर्णसामान्यानामावश्याभ्युपगन्तव्यत्वाद्यां वर्णेष्वर्थप्रतिपादनप्रक्रिया रचिता सा सामान्येषु संचारयितव्या । ततश्च नित्येभ्यः शब्देभ्यो देवादिव्यक्तीनां प्रभव इत्यविरुद्धम् ॥ २८ ॥

भामती ।

भासमानानां वर्णानां तदेकविज्ञानविषयतया वैकार्थ्यधीहेतुतया वैकत्वमौपचारिकमवगन्तव्यम् । न वैकार्थ्यधीहेतुत्वेनैकत्वमेकत्वेन वैकार्थ्यधीहेतुभाव इति परस्परश्रयम्; न ह्यर्थप्रत्ययात्पूर्वमेतावन्तो वर्णा एकस्मृतिसमारोहिणो न प्रथन्ते । न च तत्प्रथानन्तरं वृद्धस्यार्थधीर्नोन्नीयते, तदुक्त्यनाच्च तेषामेकार्थधियं प्रति कारकत्वमेकमवगम्यैकपदत्वाध्यवसानमिति नान्योन्याश्रयम् । न च—एकस्मृतिसमारोहिणां क्रमाक्रमविपरीतक्रमप्रयुक्तानामभेदो वर्णानामिति यथाकथञ्चित्प्रयुक्तेभ्य एतेभ्योऽर्थप्रत्ययप्रसङ्ग इति—वाच्यम्, उक्तं हि—‘यावन्तो यादृशा ये च पदार्थप्रतिपादने । वर्णाः प्रज्ञातसामर्थ्यास्ते तथैवावबोधकाः ॥’ इति । ननु—पङ्क्तिबुद्धावेकस्यामक्रमायामपि वास्तवी शालादीनामस्ति पङ्क्तिरिति तथैव प्रथा युक्ता, न च तथेह वर्णानां नित्यानां विभूनां चास्ति वास्तवः क्रमः प्रत्ययोपाधिस्तु भवेत्, स चैक इति, कुतस्त्यः क्रम एवामिति—चेत्, न; एकस्यामपि स्मृतौ वर्णरूपवत्क्रमवत्पूर्वानुभूततापरामर्शात् । तथा हि—जाराजजेति पदयोः प्रथयन्त्योः स्मृतिधियोस्तत्वेऽपि वर्णानां क्रमभेदात्पदभेदः स्फुटतरं चकास्ति । तथा च नाक्रमविपरीतक्रमप्रयुक्तानामविशेषः स्मृतिबुद्धावेकस्यां वर्णानां क्रमप्रयुक्तानाम् । यथाहुः—पदावधारणोपायान्बहूनिच्छन्ति सूरयः । क्रमन्यूनातिरिक्तस्वरवाक्यश्रुतिस्मृतीः ॥’ इति । शेषमतिरोहितार्थम् । दिङ्मात्रमत्र सूचितं, विस्तरस्तु तत्त्वविन्दाववन्तव्य इति । अलं वा नैयायिकैर्विवादेन । सन्त्वनित्या एव वर्णास्तथापि गत्वाद्यवच्छेदेनैव संगतिग्रहोऽनादिश्च व्यवहारः सेत्स्यतीत्याह—अथापि नामेति ॥ २८ ॥ ननु प्राच्यामेव मीमासायां वेदस्य

वेदान्तकल्पतरुः ।

निमित्तानुसरणं, ननु निमित्तानुसारेणोपचार इति न धवखदिरादिष्वतिप्रसङ्गः । एतेन समुदितानां वर्णानामर्थधीहेतुत्वमुपपादितम् । बालेन स्वस्यैकस्मृत्यारूढवर्णानां मध्यमवृद्धं प्रत्येकार्थधीहेतुतामनुमायैकपदत्वाध्यवसायाच्चेतरेतराश्रयमित्याह—नहीति । राजेति क्रमप्रयोगो जारेति विपरीतक्रमः । बहुभ्यो युगपदक्रमः प्रयोगः । यावन्तो यत्संख्याकाः । यादृशाः यत्क्रमादिमन्तः । ये च यत्स्वरूपाः । भाष्ये पङ्क्तिबुद्धौ पिपीलिकाक्रमवत् स्मृतौ वर्णक्रमसिद्धिरित्युक्तं तदाक्षिप्य समाधत्ते—नन्वित्यादिना । नित्यानां न कालतो विभूना वा न देशतः क्रमः । पदावधारणेति । राजा जारेत्यत्र, क्रम उपायः । गौर्गौमानित्यत्र न्यूनातिरिक्तत्वे । स्वरो भाषिकादिः पञ्चजना इत्यादौ । वाक्यं पदान्तरसमभिव्याहारः, यथाऽश्वो गच्छतीति न लुडन्तमाख्यातम्, क्रियान्तरापादानात् । श्रुतिः उद्भिदो यागनामपरत्वं समानाधिकरणश्रुतिगम्यम् । स्मृतिर्युगपत्सर्ववर्णविषया । वृद्धव्यवहारेत्यादि कल्पना स्यादित्यन्तं भाष्यमतिरोहितार्थमि-

कल्पतरुपरिमलः ।

तासंभवमात्रेण घटादिष्वपि तस्यास्तन्निमित्ता प्रसज्यत इति भावः । एतेन समुदितानामिति व्यस्तसमस्तप्रकारद्वयासंभवे स्फोटवादिनोक्ते समस्तपक्ष आश्रितः; एकस्मृतिविषयत्वेन समुदितलोकोक्तिरित्यर्थः । एकार्थधीहेतुतामिति । एकार्थधीहेतुत्वरूपवाचकत्वावगल्यैव स्फोटवादिनाप्येकपदाध्यवसानं वक्तव्यम्, अन्यथा काव्यश्लोकादिश्रवणे तदन्तर्गतपदानां तत्तदर्थेष्वगृहीतशक्तिकस्यापि पुंस इदमेकं पदमिदमेकं पदमित्यादिक्रमेणैतावन्यत्र श्लोके पदानीत्यवधारणापत्तेः, प्रजापतेर्हृदयादिशब्दानां सामविशेषादिषु रूढिमजानतोऽप्येतदेकं पदमित्यवधारणापत्तेश्च । अतः स्फोटवादिनाऽपि गकारादिवर्णसमुदाये एकस्मृत्यारूढे तत्तदर्थवाचकत्वेनानुसंग्यहीते सति तेन स्फोटरूपस्य पदस्याभिव्यक्तिरङ्गीकरणीया, एकस्फोटव्यञ्जकतयाऽनुसंहितेन वा तदभिव्यक्तिरङ्गीकरणीयेति तेनाप्युक्तरीत्या अन्योन्याश्रयपरिहार उपपादनीय एव ॥ समानाधिकरणश्रुतिगम्यमिति । उद्भिदा यागेन पशून् भावयेदिति करणभूतयागसामानाधिकरण्यम् । यदि सामानाधिकरण्यं समभिव्याहाररूपं वाक्यमिष्यते, तदा ‘सर्वाणि छन्दास्यनुब्रूयाद्बहुयाजिन’ इत्यादिषु बहुयाजिशब्दार्थादिनिर्णयोपायभूता ‘यो

अत एव च नित्यत्वम् ॥ २९ ॥

स्वतन्त्रस्य कर्तुरस्तरणादिति स्थिते वेदस्य नित्यत्वे देवादिव्यक्तिप्रभवाभ्युपगमेन तस्य विरोधमाशङ्क्य 'अतः प्रभवात्' इति परिहृत्येदानीं तदेव वेदनित्यत्वं स्थितं द्रढयति— अत एव च नित्यत्वमिति । अत एव नियताकृतेर्देवादेर्जगतो वेदशब्दप्रभवत्वाद्देवशब्दे नित्यत्वमपि प्रत्येतव्यम् । तथाच मन्त्रवर्णः—'यज्ञेन वाचः पदवीयमायन्तामन्वविन्दन्नुषिषु प्रविष्टाम्' (ऋ० सं० १०।७।३) इति स्थितामेव वाचमनुविद्वां दर्शयति । वेदव्यासश्चैवमेव स्मरति—'युगान्तेऽन्तर्हि तान्वेदान्सेतिहासान्महर्षयः । लेभिरे तपसा पूर्वमनुज्ञाताः स्वयं-भुवा' इति ॥ २९ ॥

समाननामरूपत्वाच्चावृत्तावप्यविरोधो दर्शनात्स्मृतेश्च ॥ ३० ॥

अथापि स्यात्—यदि पश्वादिव्यक्तिवद्देवादिव्यक्तयोऽपि संतत्यैवोत्पद्येरन्निरुध्येरंश्च, ततोऽ-

भामती ।

नित्यत्वं सिद्धं तर्हि पुनः साध्यत इत्यत आह—स्वतन्त्रस्य कर्तुरस्तरणादेव हि स्थिते वेदस्य नित्यत्व इति । न ह्यनित्याज्जगदुत्पत्तुमर्हति, तस्याप्युत्पत्तिमत्त्वेन सापेक्षत्वात् । तस्मान्नित्यो वेदः, जगदुत्पत्तिहेतुत्वात्, ईश्वरवदिति सिद्धमेव नित्यत्वमनेन दृढीकृतम् । शेषमतिरोहितार्थम् ॥ २९ ॥ शङ्कापदोत्तरत्वात्सूत्रस्य शङ्कापदानि पठति—अथापि स्यादिति । अभिधानाभिधेयाऽविच्छेदे हि संबन्धनित्यत्वं भवेत् । एवमध्यापकाध्येतृपरपराऽविच्छेदे वेदस्य नित्यत्वं स्यात् । निरन्वयस्य तु जगतः प्रविलयेऽत्यन्तासतश्चापूर्वस्योत्पादेऽभिधानाभिधेयावत्यन्तमुच्छिन्नाविति किमाश्रयः

वेदान्तकल्पतरुः ।

त्यर्थः ॥ २८ ॥ शास्त्रयोर्नित्यविरोधायाह—स्वतन्त्रस्येति । नित्यो वेद इति । अवान्तरप्रलयस्थलं नित्यत्वमतो दृष्टेन व्यभिचारो भारतीविलासोक्तोऽनवकाशः । अतएव न ह्यनित्यादिति वर्णितानुकूलतर्केऽप्यनित्यात्प्रलयावस्थायामविद्यमाना जगदुत्पत्तुमर्हति । तदानीमसतो नियतप्राक्सत्त्वरूपकारणलायोगादन्यत उत्पत्तौ तस्यापि तदैवोत्पाद्यत्वेनार्थव-

कल्पतरुपरिमलः ।

ब्राह्मणो बहुयाजी तस्य कुम्भ्या नाम गृहीयात् स हि गृहीतवसतीवरीक' इत्यादिश्रुतिरुदाहर्तव्या । अत्र हि बहुयाजी सोमयाजी, न तु बहुभिर्यागैरिष्टवानिति निर्णयोपायभूता तस्य गृहीतवसतीवरीकलप्रतिपादनी श्रुतिरिति निरूपितं सकर्षे । युगपत्क्रमिकसर्ववर्णविषया स्मृतिर्न पृथक् पदावधारणोपायत्वेन परिगणिता, किं तु, सर्वोपायानुग्राहकत्वेन साधारण्युक्ता । असाधारण्यपि राजशब्दार्थादिनिर्णयोपायभूता पाणिन्यादिस्मृतिर्द्रष्टव्या । न च—नित्यविभुषु वर्णेषु स्वतः क्रमाभावाद्धारणक्रमो वाच्यः, स च नास्ति मौनिष्ठोके अनुसंधानक्रमोऽपि मौनिलिखितलिप्यक्षरैर्युगपद्वर्णानुमितिस्थले नास्तीति वाच्यम्, तत्रापि क्रमिकलिपिभिल्लेखकानुसंधानक्रमविशेषितवर्णानुमित्युपपत्तेः । अवश्यं चैवं क्रमिकवर्णानुसंधानं स्फोटवादिनाऽप्युपपादनीयम् । शब्दानामर्थविशेषवाचकत्वस्यैकस्फोटव्यञ्जकत्वस्य वाऽनुसंधानाभावे स्फोटाभिव्यञ्जकत्वा-संभवस्योक्तत्वात्, तदनुसंधानस्य च वर्णक्रमविशेषावगतिसापेक्षत्वात् । एतेन—गकारादयः प्रत्येकं स्फोटमभिव्यञ्जयन्तीति मतान्तरं—निरस्तम्; क्रमिकतावद्वर्णानुसंधानेऽपि तदीयमर्थविशेषवाचकत्वमेकस्फोटव्यञ्जकत्वं वा अज्ञानता स्फोटव्यक्तैरेकैकवर्णसाध्यत्वस्य शङ्कितुमप्यशक्यत्वात् । रत्नतत्त्वदृष्टान्तोऽप्ययुक्तः; प्रतिसन्निकर्षं रत्नप्रत्यक्षवत्प्रतिवर्णं स्फोटप्रत्यक्षस्यानुभवसिद्धत्वाभावात्, रत्नतत्त्वप्रत्यक्षेषु स्पष्टस्पष्टविशेषस्य रत्नजातिव्यञ्जकतलक्षणरूप-सूक्ष्मविशेषविषयत्वाविषयलरूपस्यैवानुभवसिद्धत्वेन तद्वदत्र स्फोटे पूर्वपूर्वाभिव्यक्त्यविषयाणामुत्तरोत्तराभिव्यक्तिविषयाणां च विशेषाणामभावाच्च । तस्मात् क्रमविशेषविशिष्टवर्णसमुदायानुसंधानस्य स्फोटवादिनाप्युपपादनीयत्वात् तदुपपादने च तत एव पदैक्यानुभवस्यार्थप्रतीतिश्चोपपत्तेर्वर्था स्फोटकल्पना । तदेतत्सर्वं—वर्णाश्रेमे क्रमेण गृह्यमाणाः स्फोटं व्यञ्जयन्ति स फोटोऽर्थं व्यनक्तीति गरीयसि कल्पना स्यादिति भाष्येण दर्शितं स्पष्टमेवेति टीकाकल्पतरुग्रन्थयोर्न विवृतम् । ननु प्रत्यभिज्ञया वर्णानां नित्यविभुषाभ्युपगमे ध्वनीनामपि तथा तदुभयमभ्युपगन्तव्यं स्यात्; तारत्वादयस्तदुभयव्यञ्जकवायुधर्मा इत्यपि कल्पयितुं शक्यत्वात्, किंच वर्णा नित्यविभवस्तदभिव्यञ्जकध्वनयस्तारत्वाद्याश्रया इति कल्पने ध्वनय एव कलगलादीनामप्याश्रया इत्यपि कल्पनासम्भवाद्वर्णा एवात्मानं न लभेरन्, तैर्ध्वनिभिः पर्यायभेदेनाभिन्नस्यैकस्यैव स्फोटस्याभिव्यक्त्या ततोऽर्थप्रतीत्युपपत्तेरित्याशङ्कमानानां तु द्वयर्थं भाष्यटीकायोर्वर्णानित्यत्वपक्षोऽपि समाश्रितः स स्फुटलाञ्छ व्याख्यातः ॥ २८ ॥ अवान्तरप्रलयस्थत्वमिति । यत्किञ्चित्प्रलयस्थत्व-

१ पतप्रतीक दर्शनेनेदानीं तनो भाष्यपाठो भिद्यते तथापि समुपलब्धेषु सर्वेष्वपि पुस्तकेषु तथैव पाठास्तपव स्थापितः ।

भामती ।

संबन्धः स्यात्? अध्यापकाध्येतृसंतानविच्छेदे च किमाश्रयो वेदः स्यात् । न च—जीवास्तद्वासनावासिताः सम्भवन्तीति—वाच्यम्; अन्तःकरणाद्युपाधिकल्पिता हि ते तद्विच्छेदे न स्थातुमर्हन्ति । न च ब्रह्मणस्तद्वासना; तस्य विद्यात्मनः शुद्धस्वभावस्य तदयोगात् । ब्रह्मणश्च सृष्ट्यादावन्तःकरणाद्यस्तदवच्छिन्नाश्च जीवाः प्रादुर्भवन्तो न पूर्वकर्माविद्या-वासनावन्तो भवितुमर्हन्ति; अपूर्वत्वात् । तस्माद्विरुद्धमिदं शब्दार्थसंबन्धवेदनित्यत्वं सृष्टिप्रलयाभ्युपगमेनेति ।

वेदान्तकल्पतरुः ।

सानादित्यर्थः । कर्तुरस्मरणात्सिद्धमेव नित्यत्वमनेनानुमानेन दृढीकृतमित्यर्थः ॥ २९ ॥ समाननामेति सूत्रं (ब्र. सू. अ. १ पा. ३ सू. ३०) महाप्रलये जातेरभावाच्छब्दार्थसंबन्धानित्यलमाशङ्क्य परिहारार्थम् । वेदस्य वाक्यरूपस्येत्यर्थः । ननु जीवानवस्थानेऽपि ब्रह्म अभिधानादिवासितमस्यत आह—नच ब्रह्मण इति । निरविद्यस्याविद्यासिद्धप्रमाणानाश्रयत्वाच्च तज्जवासानाश्रयत्वमित्यर्थः । अथानपेक्ष्य वासना ब्रह्म जगत्सृजेत्, तत्राह—ब्रह्मणश्चेति । अध्यापकाध्येत्रो-

कल्पतरुपरिमलः ।

साधने सौष्टुतिकप्रलयस्थलेनार्थान्तरम्, यावत्प्रलयस्थलसाधने महाप्रलयस्थलाभावेन बाध इत्यतोऽवान्तरेति विशेषितम् ॥ दृढीकृतमिति । मन्त्रार्थवादानां प्रतीयमानेऽर्थे प्रामाण्यमङ्गीकृत्य हीन्द्रादीनां विग्रहः समर्थ्यते । तथा सति मन्त्रकृतो वृणीते संहिताकारपदकारसूत्रकारब्राह्मणकाराणां विश्वामित्रस्य सूक्तं भवतीत्यादिप्रामाण्याद्वेदस्य पौरुषेयत्वमङ्गीकार्यमित्या-शङ्कानिराकरणेन दृढीकृतमित्यर्थः । तन्निराकरणमपि देवर्षिप्रभृतीनां वेदशब्दप्रभवत्वहेतोरेत एवेति परामर्शदेव । चतुर्मुखो हि वैदिकाच्छब्दात्तेषामसाधारणानामरूपकृत्यविशेषाननुसंधाय तथैव सृजति । ततश्च विश्वामित्रादीनामपि वेदशब्देभ्यः पूर्वकल्पस्थितविश्वामित्रादिनामरूपकृत्यविशेषाननुसंधाय तथैव स्रष्टृत्वलाभे सत्यतीतवर्तमानकल्पगताः सर्वेऽपि विश्वा-मित्रादयो विश्वामित्रादिपदप्रापकपूर्वकल्पानुष्ठितपुण्यवशाद्विश्वामित्रसूत्रादीननधीत्यैव पश्यन्तीति तत्तत्सूक्तादिद्रष्टृत्वमेव तत्तत्कर्तृत्वम्, न तु सूक्तान्तरादिकर्तृत्वमिति पर्यवस्यति; विश्वामित्रस्य सूक्तमित्यादिवाक्यैर्विशिष्य विश्वामित्रादिसूक्तत्वेन यद्यन्निर्दिष्टं तत्तदेव सूक्तं तैस्तैर्वाक्यैर्विश्वामित्रादिसूक्तत्वेनानुसंधाय तत्तत्सूक्तकर्तृत्वेन कल्पान्तरे विश्वामित्रादयः स्वयंभुवा सृज्यन्त इति वक्तव्यत्वात् । अन्यथा वेदशब्देभ्यस्तत्तत्कृत्यविशेषाननुसंधाय तेषामृषीणां स्रष्टृत्वानुपपत्तेरिति ॥ २९ ॥ महाप्रलये इति । नन्विन्द्रादीनां विग्रहवत्त्वप्रयुक्ता शङ्काऽत्र निराकार्या । न चेयं शङ्का तत्प्रयुक्ता; तेषां विग्रहानङ्गीकारेऽपि यः कश्चिदिन्द्रादिप्रातिपदिकार्थः कल्प्यते यश्च गवादिशब्दार्थस्तस्य सर्वस्यापि महाप्रलये विनाशेन निराश्रयजाल्यवस्थानयोगशङ्कायास्तुल्यत्वात् । उच्यते; पूर्वसूत्रदृढीकृतस्य वेदनित्यत्वस्य प्रकृतिमात्रावशेषे महाप्रलये वेदविच्छेदावश्यम्भावेन शैथिल्यशङ्कायां तन्निराकरणार्थमिदं सूत्रम् । तेन तदा जाल्यभावप्रयुक्तशब्दविरोधशङ्कानिराकरणमभ्यानुष्ठेयकतया लभ्यते । महाप्रलयावृत्तावपीन्द्रादीनां समानरूपनान्मात्वा तथात्वे च पूर्वकल्पे यैर्वेदवाक्यैरिन्द्रादिरूपं जाला तद्वा-वप्रेष्यया कैश्चित्कर्माभ्यनुष्ठितानि तैरेव तत्कल्पितेन्द्रादिनामरूपाणि स्मृत्वा पुनः सृष्टौ तत्समाननामरूपेन्द्रादिभावेन तेषां सृष्टेर्वाच्यत्वाद् वेदनित्यत्वसिद्धिः । तत्सृष्ट्यर्थं पूर्वकल्पवेदानुसंधानावश्यभावेन पुनः शब्दार्थानुपूर्वीभिन्नवेदान्तसृष्टिकल्पकादिभावादिति समाननामरूपत्वेन वेदनित्यत्वे साध्यमाने तत एव पूर्वोत्तरेन्द्राद्यनुगतजातेरपि सिद्धिरिति देवताविग्रहाभावपक्षसाधारण्येऽपि सा शङ्का कण्ठत उपन्यस्ता । भाष्यटीकयोर्जाल्यभावशङ्कासमाधानमस्फुटमपि सूक्ष्मावस्थासत्त्वोक्त्या सूचितमिति प्रदर्शनार्थम् । मुख्यतया तत्र निराकरणीया तु शङ्का पूर्वसूत्रलिखिताऽनुमानसाध्यस्य विशिष्यावान्तर-प्रलयस्थलरूपतया विवरणेनैवोन्मिषन्ती स्पष्टेति नोपन्यस्ता । शङ्काद्वयोपन्यासस्तु टीकाया स्पष्ट एव । नन्वाधुनिककृत-काव्याद्यध्यापकपरम्पराविच्छेदेऽपि तदन्तर्गतवर्णानां नित्यत्वं दृष्टं, तथा वेदस्यापि स्यादित्याशङ्क्य व्याचष्टे—वाक्यरूप-स्येति । प्रमाणानाश्रयत्वादिति । प्रमाणापेक्षज्ञानानामविद्यावतामेव प्रमाणाश्रयत्वं, निरविद्यस्य तु सर्वप्रपञ्चाधिष्ठानतया प्रमाणाधिष्ठानत्वेऽपि न प्रमाणवत्त्वरूपं तदाश्रयत्वम् । न हि कालस्य सर्वाधारस्य रूपाधारत्वेऽपि घटादिवद् रूपवत्त्वमिति मावः । ननु सृष्टिसहकारिभूतवासनानपेक्षत्वं ब्रह्मणो न युज्यत इति तस्यैव यथा कथंचिद्वासनाश्रयत्वं प्रज्ञा-सिद्धत्वाद्याश्रयत्ववद्ङ्गीकार्यम्, वासनामात्रावशेषतया जीवानां वा स्थितिरङ्गीकार्या । अन्यथा पूर्ववासनानुवृत्त्यभावे महासर्गादिकालसृष्ट्यानां तत्प्रसूतानां च मनुष्यपशुपक्षिसरीसृपादीनां हिंसलादिविशेषतत्तज्जाल्यन्तरविषयविरोधादिप्रतिपत्तेः स्तनपानादिप्रवृत्तेश्चासंभवादिति शङ्कानिराकरणार्थत्वेन ब्रह्मणश्चेति ग्रन्थमवतारयति—अथानपेक्ष्येति । नकाररहितः पाठश्चेत् सृजेदित्येतत्काका योजनीयम् । सृजेदित् न सृजेदित्यर्थः । यस्मात्सकलकार्यप्रपञ्चविलयकाले अन्तःकरणोपहितानां जीवानां तद्वासनानां व्यवस्थानमुपपादयितुमशक्यम्, तस्मात्सप्रदहमनुष्यादिष्विव प्राग्वासनारहितेषु नवनवेवेषु जीवेषु

भिधानाभिधेयाभिधातृव्यवहाराविच्छेदात्संबन्धनित्यत्वेन विरोधः शब्दे परिह्रियेत । यदा तु खलु सकलं त्रैलोक्यं परित्यक्तनामरूपं निर्लेपं प्रलीयते, प्रभवति चाभिनवमिति श्रुतिस्मृति-वादा वदन्ति, तदा कथमविरोध इति ? तत्रेदमभिधीयते—समाननामरूपत्वादिति । तदापि संसारस्यानादित्वं तावदभ्युपगन्तव्यम् । प्रतिपादयिष्यति चाचार्यः संसारस्यानादित्वम्—

भामती ।

अभिधातृग्रहणेनाध्यापकाध्येतारानुक्तौ शङ्कां निराकर्तुं सूत्रमवतारयति—तत्रेदमभिधीयते समाननामरूपत्वादिति । यद्यपि महाप्रलयसमये नान्तःकरणादयः समुदाचरद्वृत्तयः सन्ति; तथापि स्वकारणेऽनिर्वाच्यामविद्यायां लीनाः सूक्ष्मेण शक्तिरूपेण कर्मविक्षेपिकाऽविद्यावासनाभिः सहावतिष्ठन्त एव । तथाच स्मृतिः—‘आसीदिदं तमोभूत-मप्रज्ञातमलक्षणम् । अप्रतर्क्यमविज्ञेयं प्रसुप्तमिव सर्वतः ॥’ इति । ते चावधिं प्राप्य परमेश्वरेच्छाप्रचोदिता यथा

वेदान्तकल्पतरुः ।

ह्यचारयितुं तद्वाच्येऽभिधातृग्रहणेनोक्तिरित्यर्थः । सूक्ष्मेणेत्यस्य व्याख्या शक्तिरूपेणेति । कर्मविक्षेपिकाऽविद्याः भ्रान्तयस्तासां वासनभिरित्यर्थः । भ्रमात्संस्कारतश्चान्या मण्डूकमुदाहृतेः । भावरूपा मताऽविद्या स्फुटं वाचस्पते-रिह ॥ अप्रज्ञातं प्रत्यक्षतः । अलक्षणमननुमेयम् । अप्रतर्क्यं तर्कागोचरः । अविज्ञेयमागमतः । साक्षिसिद्धस्य ह्यज्ञा-नस्यागमादिभिरसत्त्वनिवृत्तिः क्रियते । ननु—किं भावरूपाऽविद्या प्रयोजनम् ? अज्ञातशक्तिब्रह्मविवर्तनेन रजतजग-द्धमसिद्धेः, अज्ञातस्य च ज्ञानाभावादुपपत्तेः । तन्न; स्वयंप्रभप्रत्यक्षब्रह्मणः स्वविषयप्रमाणानुदयेऽपि यथावत्प्रकाशापत्तौ जगद्धमाभावप्रसङ्गात् । न हि स्वयंप्रभं सवेदनं स्वविषयप्रमाणानुदयाच्च भाति । यद्यपि श्रुतिं स्वत एव जडामविद्या नावृणोति, तथापि तत्स्थानिर्वाच्यभावरूपरजतोपादानत्वेनेष्टव्येति भावरूपाऽविद्या सप्रयोजना । प्रमाणं तु डित्थप्रमा, डित्थ-गतत्वे सति यः प्रमाभावस्तत्त्वानधिकरणानादिस्वप्रागभावनिवर्तिका, प्रमालाद्, डपित्थप्रमावत् । ये तु प्रमा स्वप्राग-भावनिवृत्तिरेव, ननु निवर्तिकेति मन्यन्ते, तान् प्रति निवर्तिकेत्यस्य स्थाने निवृत्तिरिति पठितव्यम् । न चैतदसमवेत-त्वमेतदन्यसमवेतत्वं चोपाधिः; एतत्सुखादीनामेतच्चिष्टप्रमाभावलखरहितानादिस्वप्रागभावनिवर्तकत्वेन साध्ये विद्यमानेऽपि उपाध्यभावेन साध्याव्याप्तेरिति । लडुक्तमर्थं न जानामीति व्यवहारान्यथानुपपत्तिश्च मानम् । न च प्रमाणतो न जानामि किंतु जाने इति व्यपदेशार्थः, तथा सति को मडुक्तोऽर्थ इत्युक्तेऽनुवदेश च शक्नोति । न च सामान्येन ज्ञाते विशेषतो-ऽज्ञानम्; सामान्यस्य ज्ञातत्वात्, विशेषस्य चाबुद्धस्याज्ञानव्यावर्तकत्वेन प्रतिभासायोगात्, प्रमितत्वे चाज्ञातत्वव्याघातात्,

कल्पतरुपरिमलः ।

हिंसाहिंसादिरूपा सर्वाऽपि व्यवस्थोपपादनीया महाप्रलयादिभिरिति शङ्काभिप्रायः । तासां वासनाभिरिति । पूर्ववा-सनाभावे हिंसाहिंसादिव्यवस्थानुपपत्तेरवश्यं वासनावशेषः स्वीकार्यः । स्वप्नदृष्टमनुष्यादीनां प्राचीनवासनाभावेऽपि स्वप्नदृष्टव्यवस्थितत्वात्तज्जातिस्वभावानुभवजन्यवासनया तथा तथाऽध्यास उपपद्यते । अत्र सर्वेषां जीवानां विलीनानां वासनाश्रयत्वाभावे कस्य वासनया व्यवस्थोपपद्येत ब्रह्मणः पूर्ववासनातत्प्रयुक्तभ्रमवत्त्वाभावादिति भावः । साक्षिसिद्ध-स्येति । सदा साक्षिण्यस्ततया भासमानेऽज्ञाने नागमस्य प्रामाण्यम्; तस्य अप्राप्तार्थविषयत्वात् । नानुमानस्य, सिद्धसा-धनात् । चक्षुराद्यप्रवृत्तिः स्पष्टा । तत्रागमानुमानार्थापत्त्युपन्यासस्तु साक्षिसिद्धस्य तस्याभावरूपत्वशङ्कानिवृत्तये इत्यर्थापत्ति-रूपप्रमाणपर्यवसायी भवति । तथापि जीवब्रह्मभेदं प्रपञ्चसत्त्वत्वं च मन्यमानं परं प्रत्यन्यत्प्रमाणमुपन्यसनीयमित्याकाङ्क्षाया-माह—प्रमाणं त्विति । डित्थगतत्वविशेषितप्रमाभावत्वानधिकरणत्वमनदेर्विशेषणानधिकरणरूपतया पर्यवस्यतीति दृष्टान्तसिद्धिः, पक्षे प्रमाभावत्वरूपविशेष्यानधिकरणत्वरूपतया पर्यवस्यतीति डित्थप्रमानिवर्त्यानादिभावरूपाज्ञानसिद्धिः । अन्यगतप्रमाभावस्य डित्थगतसुखाद्यभावस्य च डित्थप्रमाविरोधित्वाभावेन तन्निवर्तकतया पक्षे साध्यपर्यवसानासम्भवात् एतत् सुखादीनामिति । न च—साध्ये प्रमाविशेषणं व्यर्थं न देयम् । अतः साध्यमेतत्सुखादिषु नास्तीति नोपाधेः साध्यव्यापकलभङ्ग—इति वाच्यम्, एवं सोपाधिकत्वेनवारणेन व्याप्तिग्रहोपयुक्तयैव प्रमाविशेषणस्य सप्रयोजनत्वात् । नन्वेवं डित्थगतत्वविशेषितप्रमाविरोधित्वानधिकरणानादिनिवर्तकत्वमप्युक्तहेतुना साध्ययितुं शक्यं तेन डित्थप्रमायाः स्वभावस्वसमानविषयातिरिक्तानादिनिवर्तकत्वमपि सिद्धेदित्याभाससमानयोगक्षेमत्वपरिहारार्थमनुमानानुपपत्तिमुपन्य-स्यति—त्वदुक्तमिति । यद्यपि लडुक्तमर्थं न जानामीति प्रत्यक्षमप्यज्ञानेऽस्ति; तथापि तस्य स्वमते साक्षिरूप-त्वेन प्रमाणत्वाभावात् साक्षिसिद्धाज्ञानेऽभावत्वशङ्काव्यावृत्त्यर्थं प्रमाणोपन्यासस्य प्रस्तुतत्वाद् विवदमानस्य परस्य प्रत्यक्षेण तुष्ट्यभावाच्च तथाभूतव्यवहारान्यथानुपपत्तिरूपमर्थापत्तिप्रमाणमुदाहृतम् । सभावित्वाभावविषयत्वशङ्कानिरासप्रकारस्तु

भामती ।

कूर्मदेहे निलीनान्यङ्गानि ततो निःसरन्ति, यथा वा वर्षापाये प्राप्तमुद्गावानि मण्डूकशरीराणि तद्वासनावासिततया घना-
घनासारावसेकसुहितानि पुनर्मण्डूकदेहभावमनुभवन्ति, तथा पूर्ववासनावशात्पूर्वसमाननामरूपाण्युत्पद्यन्ते । एतदुक्तं
भवति—यद्यपीश्वरात्मभवः संसारमण्डलस्य; तथापीश्वरः प्राणभृत्कर्माविद्यासहकारी तदनु रूपमेव सृजति । न च
सर्गप्रलयप्रवाहस्यानादितामन्तरेणैतदुपपद्यत इति सर्गप्रलयाभ्युपगमेऽपि संसारानादितो न विरुध्यत इति । तदिद-

वेदान्तकल्पतरुः ।

स्मृतत्वे चानुवादापातात् । मम तु भावरूपाज्ञानस्य सविषयस्य साक्षिण्यध्यासात्प्रतिभासो न मानत इत्यविरोधः । न च—
मानाभाव एव तस्मिन्मध्यस्तो भासत इति—वाच्यम्, स्वप्ने भावरूपाविद्यातिरोधानमन्तरेणाध्यासायोगस्योक्तत्वात् । परा-
क्रान्तं चात्र सूरिभिरिति । ते चावधिसूचितकालं प्राप्य पूर्वसमाननामरूपाणि भूलोत्पद्यन्त इत्यन्वयः । परमेश्वरेच्छा
ईक्षणम् । ईक्षितुः परमेशस्य वाचस्पतिमुखोद्गतेः । निजुद्गते परेशानमसावित्यतिसाहसम् ॥ ईक्षणं च
जीवाज्ञातस्येश्वरस्य विवर्ते आकाशादिवदिति न प्रमातृत्वेनाविद्यावत्त्वप्रसङ्गः । कूर्माङ्गानां दर्शनादर्शनमात्रं नोत्पत्तिरित्युदा-
हरणान्तरमाह—यथा वेति । घनाघनाः निबिडा मेघा । तत्कृतासारेण सन्ततधारावर्षेण सुहितानि बृहितानि
इत्यर्थः । अविद्यायाः पूर्ववासनाश्रयत्वेन जगत्कारणत्वे ब्रह्मणो जगत्कारणत्वविरोधमाशङ्क्योपकरणस्य स्वातन्त्र्याविधातक-
त्वेन परिहरति—एतदुक्तमिति । ततश्चानादित्वं संसारस्येत्याह—नच सर्गेति । उपपद्यते चोक्तन्यायेनानादित्वमि-

कल्पतरुपरिमलः ।

प्रत्यक्षार्थापत्त्योरुभयोरपि समानः । सविषयस्येति । ननु—अज्ञानविषयस्य साक्षिण्यभासेऽपि को मनुक्तोऽर्थ इति
पृष्ठस्तमनुवदेदिति दूषणं समानम्; अज्ञानसुखदुःखादिवत्साक्षिभाष्यस्य व्यवहारयोग्यत्वात् । न च—सामान्याकार एवा-
ज्ञानविषयः साक्षिभाष्यश्च न विशेषाकार इति—साप्रतम्, अवगतानवगताकारयोरज्ञातविषयाविषयलोकेर्विरुद्धत्वात् ।
प्रमाणावगतो हि सामान्याकारः, तदनवगतश्च विशेषाकारः । अस्ति कश्चिद्वक्तृवाक्यस्यार्थ इति सामान्याकारस्यानवगमेऽपि
लुप्तमर्थं न जानामीत्यनुभवव्यवहाराङ्गीकारे वक्तृवाक्यमश्रुतवतः, श्रुतवतोऽपि तदर्थवत्तामजानतश्च तत्प्रसङ्गाद् । विशेषाका-
रस्य प्रमाणतोऽवगते चोपन्यस्ताज्ञानानुभवव्यवहारादुदयात् । तस्मात्प्रमाणावगतविशेषाकारविषयमेवाज्ञानं तदवग-
तसामान्याकारावच्छेदेनानुभूयते व्यवहियते च । न चान्यविषयाज्ञानस्यान्यावच्छेदेनानुभवेऽतिप्रसङ्गः; सामान्यविशेषभा-
वस्य नियामकत्वादित्यनुभवसिद्धं प्रकारमास्थायोपपादनीयं, तज् ज्ञानाभावाज्ञानवादेऽपि तुल्यम् । शास्त्रार्थजिज्ञासेति
सकलानुभवसिद्धजिज्ञासानुभवोऽप्येवमोपपादनीयः । अस्ति कश्चित्फलवान्वेदान्तशास्त्रस्यार्थ इति सामान्यनिश्चयरहितस्या-
यमेव तदर्थ इति विशेषनिश्चयवतश्च तज्जिज्ञासानुदयेनानवगतविशेषाकारजिज्ञासैवावगतसामान्याकारावच्छेदेनानुभूयते
व्यवहियते चेति निर्वाहमन्तरेण गत्यन्तराभावात् । अतस्त्वदुक्तमर्थं न जानामीत्यनुभवस्य क्लृप्ताभावविषयत्वोपपत्तेर्न
वस्त्वन्तरकल्पनं युक्तमिति—चेत्, उच्यते; अभावत्वप्रकारकाधिकरणविशेषवृत्त्यभावज्ञाने तदधिकरणवृत्त्यवृत्तिधर्माव-
च्छिन्नप्रतियोगिज्ञानापेक्षानियमोस्ति, घटवति भूतले स घटो नास्तीति घटान्तराभावप्रतीतेरिव घटो नास्तीति तत्प्रतीतेः
कदाप्यनुदयात् । तथाभूतप्रतियोगिज्ञानं तु ज्ञानाभावज्ञानापेक्षितं तदा सभावयितुं न शक्यम्, शास्त्रार्थज्ञानत्वस्य तदानी
तस्मिन्सति सामान्यज्ञाने सत्त्वात् तस्मिन्नसतस्तद्विशेषज्ञानत्वस्य प्राग्विशेषानवगत्या ज्ञातुमशक्यत्वात् । अतः कारणाभावाच्च
तस्याभावज्ञानत्वमुपपादयितुं शक्यम् । विषयिज्ञाने तु न विषयतावच्छेदकावच्छिन्नविषयज्ञानापेक्षानियमोऽस्ति; जिज्ञासा-
ज्ञानेन व्यभिचारादनवगतशास्त्रार्थविशेषज्ञानेच्छायाः शास्त्रार्थं जिज्ञासा इत्यवगतसामान्याकारावच्छेदेनानुभवदर्शनादतः
कारणसंभावदज्ञानविषयमेव तदङ्गीकर्तुं युक्तम् । एतदभिप्रेत्य सविषयस्येति विशेषितम् । एवं च मम शास्त्रार्थज्ञानं नास्तीति
ज्ञानमप्यज्ञानविषयमेव, ज्ञानाभावस्य तु विशेषज्ञानानन्तरमेतावन्तं कालमिदमिमं विशेषं नाज्ञासिषमित्यनुभव इति द्रष्टव्यम् ।
नच मानाभाव एवेति स्वयूच्याशङ्का । इच्छा ईक्षणमिति । तदैक्षतेति स्थाने सोऽकामयतेति श्रुत्यन्तरदर्शनादिति
भावः । वाचस्पतिना प्रपञ्चाकारपरिणाम्यविद्याश्रयत्वं जीवस्याभ्युपगतमिति तत्परिणामभूतज्ञानेच्छादिमत्त्वमपि जीवस्यैव
युज्यते, नेश्वरस्य, अत ईश्वरसद्भावं व्यवहरन्नपि तत्र सर्वज्ञत्वाद्यनुपपत्तिहेतुमाश्रयन्वाचस्पतिः पर्यायेण परमेश्वरमपल्ला-
पेति केषां चिद् दूषणं प्रत्याचष्टे—ईक्षितुरिति । जीवाज्ञाते परमेश्वरे श्रुतिशकले रजतस्यवारोप उपपद्यत इति परिहारा-
भिप्रायः । घनाघना निबिडा मेघा इति । 'वर्षुकाब्दा घनाघना' इति कोशकारः । घनशब्दस्य चलाचलपतापतादिवद्
द्विवर्चनमागागमश्च । वर्षुकाब्दाः प्रायेण निबिडा भवन्तीत्यर्थतो निबिडा इति व्याख्यातम् । केषुचित्कोशेषु घना निबिडा घना
मेघा इति पाठो दृश्यते, स पाठो घनघनेति दीर्घरहितं मूलपाठमाश्रित्य । ननु—आसारावसेकसुहितानीत्युक्तो निर्देशः, 'पूरण-
गुणसुहितार्थसदव्ययतव्यसमानाधिकरणे'ति समासनिषेधादित्याशङ्क्य व्याचष्टे—बृहितानीत्यर्थ इति । तृप्त्यर्थानां सुहि-
तादिशब्दानां षष्ठीसमासप्राप्तौ तन्निषेधपरं तत्र सुहितार्थग्रहणम् । इह तु बृहितार्थोऽन्य एव सुहितशब्द इति तस्याऽऽसेक-

‘उपपद्यते चाप्युपलभ्यते च’ (ब्र० २।१।३६) इति । अनादौ च संसारे यथा स्वापप्रबोधयोः प्रलयप्रभवश्रवणेऽपि पूर्वप्रबोधवदुत्तरप्रबोधेऽपि व्यवहारान्न कश्चिद्विरोधः, एवं कल्पान्तर-प्रभवप्रलययोरपीति द्रष्टव्यम् । स्वापप्रबोधयोश्च प्रलयप्रभवौ श्रूयेते—‘यदा सुप्तः स्वप्नं न कंचन पश्यत्यथास्मिन्प्राण एवैकधा भवति तदेनं वाक्सर्वैर्नामभिः सहाप्येति चक्षुः सर्वै रूपैः सहाप्येति श्रोत्रं सर्वैः शब्दैः सहाप्येति मनः सर्वैर्ध्यानैः सहाप्येति स यदा प्रतिबुध्यते यथाऽग्नेर्ज्वलतः सर्वा दिशो विस्फुलिङ्गा विप्रतिष्ठेरन्नेवमेवैतस्मादात्मनः सर्वे प्राणा यथा-यतनं विप्रतिष्ठन्ते प्राणेभ्यो देवा देवेभ्यो लोकाः’ (कौ० ३।३) इति । स्यादेतत्—स्वापे पुरुषान्तरव्यवहाराविच्छेदात्स्वयं च सुप्तप्रबुद्धस्य पूर्वप्रबोधव्यवहारानुसंधानसंभवादविरुद्धम् । महाप्रलये तु सर्वव्यवहारोच्छेदाज्जन्मान्तरव्यवहारवच्च कल्पान्तरव्यवहारस्यानुसंधातुमशक्यत्वाद्वैषम्यमिति, नैष दोषः, सत्यपि सर्वव्यवहारोच्छेदिनि महाप्रलये परमेश्वरानुग्रहादीश्वराणां हिरण्यगर्भादीनां कल्पान्तरव्यवहारानुसंधानोपपत्तेः । यद्यपि प्राकृताः प्राणिनो न जन्मान्तरव्यवहारमनुसंधाना दृश्यन्त इति; तथापि न प्राकृतवदीश्वराणां भवितव्यम् । यथा हि प्राणित्वाविशेषेऽपि मनुष्यादिस्तम्बपर्यन्तेषु ज्ञानैश्वर्यादिप्रतिबन्धः परेण परेण भूयान्भवन्द्ध्यते, तथा मनुष्यादिष्वेव हिरण्यगर्भपर्यन्तेषु ज्ञानैश्वर्याद्यभिव्यक्तिरपि परेण परेण भूयसी भवतीत्येतच्छ्रुतिस्मृतिवादेर्ष्वसकृदनुश्रूयमाणं न शक्यं नास्तीति वदितुम् । ततश्चातीतकल्पानुष्ठितप्रकृष्टज्ञानकर्मणामीश्वराणां हिरण्यगर्भादीनां वर्तमानकल्पादौ प्रादुर्भवतां परमेश्वरानुगृहीतानां सुप्तप्रतिबुद्धवत्कल्पान्तरव्यवहारानुसंधानोपपत्तिः । तथा च श्रुतिः—‘यो ब्रह्माणं विदधाति पूर्वं यो वै वेदांश्च ग्रहीणोति तस्मै । तं ह देवमात्मबुद्धिप्रकाशं मुमुक्षुर्वै शरणमहं प्रपद्ये’ (श्वे० ६।१८) इति । स्मरन्ति च ‘शौनकादयो मधुच्छन्दःप्रभृतिभिर्ऋषिभिर्दाशतय्यो दृष्टाः’ इति । प्रतिवेदं चैवमेव काण्डर्ष्यादयः स्मरन्ते । श्रुतिरप्युपनिषद्ज्ञानपूर्वकमेव मन्त्रेणानुष्ठानं दर्शयति—‘यो ह वा अविदितायेयच्छन्दोदैवतब्राह्मणेन मन्त्रेण याजयति वाध्यापयति वा स्थाणुं वच्छति गर्तं वा प्रतिपद्यते’ इत्युपक्रम्य ‘तस्मादेतानि

भामती ।

मुक्तम्—उपपद्यते चाप्युपलभ्यते चागमत इति । स्यादेतत्—भवत्वनादिता संसारस्य, तथापि महाप्रलया-न्तरिते कुतः स्मरणं वेदानामित्यत आह—अनादौ च संसारे यथा स्वापप्रबोधयोरिति । यद्यपि प्राणमात्रा-वशेषतातन्निःशेषते सुषुप्तप्रलयावस्थयोर्विशेषः; तथापि कर्मविक्षेपसंस्कारसहितलयलक्षणाविद्यावशेषतासाम्येन स्वाप-प्रलयावस्थयोरभेद इति द्रष्टव्यम् । ननु नापर्यायेण सर्वेषां सुषुप्तावस्था, केषांचित्तदा प्रबोधात्, तेभ्यश्च सुप्तोत्थि-तानां ग्रहणसंभवात्, प्रायणकालविप्रकर्षयोश्च वासनोच्छेदकारणयोरभावेन सत्यां वासनायां स्मरणोपपत्तेः शब्दार्थ-संबन्धवेदव्यवहारानुच्छेदो युज्यते । महाप्रलयस्त्वपर्यायेण प्राणभृन्मात्रवर्ती, प्रायणकालविप्रकर्षौ च तत्र संस्कारमात्रो-च्छेदहेतु स्त इति कुतः सुषुप्तवत्पूर्वप्रबोधव्यवहारवदुत्तरप्रबोधव्यवहार इति चोदयति—स्यादेतत्—स्वाप इति । परिहरति—नैष दोषः । सत्यपि व्यवहारोच्छेदिनीति । अयमभिसंधिः—न तावत्प्रायणकालविप्रकर्षौ सर्वसं-स्कारोच्छेदकौ पूर्वाभ्यस्तस्मृत्यनुबंधाज्जातस्य हर्षभयशोकसंप्रतिपत्तेरुपपत्तेः, मनुष्यजन्मवासनानां चानेकजालान्तर-सहस्रव्यवहितानां पुनर्मनुष्यजातिसंवर्तकेन कर्मणाऽभिव्यक्त्यभावप्रसङ्गात् । तस्मान्निकृष्टभियामपि यत्र सत्यपि प्राय-णकालविप्रकर्षादौ पूर्ववासनानुवृत्तिः, तत्र कैव कथा परमेश्वरानुग्रहेण धर्मज्ञानवैराग्यैश्वर्यातिशयसंपन्नानां हिरण्यगर्भ-प्रभृतीनां महाधियाम् । यथा वा आ च मनुष्येभ्य आ च कुम्भिभ्यो ज्ञानादीनामनुभूयते निकर्षः, एवमामनुष्येभ्य एव आ च भगवतो हिरण्यगर्भाज्ज्ञानादीनां प्रकर्षोऽपि संभाव्यते । तथा च तदभिवदन्तो वेदस्मृतिवादाः प्रामाण्यम-प्रत्यूहमश्रुवते । एवं चात्रभवतां हिरण्यगर्भादीनां परमेश्वरानुगृहीतानामुपपद्यते कल्पान्तरसंबन्धनिखिलव्यवहारानु-संधानमिति । सुगममन्यत् । स्यादेतत्—अस्तु कल्पान्तरव्यवहारानुसंधानं तेषाम् । अस्यां तु सृष्टावन्य एव वेदाः, अन्य एव चैषामर्थाः, अन्य एव वर्णाश्रमाः, धर्माच्चानर्थोऽर्थश्चाधर्मात्, अनर्थश्चेत्पितोऽर्थश्चान्नीप्सितः, अपूर्वत्वात्सर्गस्य । तस्मात्कृतमत्र कल्पान्तरव्यवहारानुसंधानेन, अकिंचित्करत्वात्, तथा च पूर्वव्यवहारोच्छेदाच्छब्दार्थसंबन्धश्च वेदश्चा-वेदान्तकल्पतरुः ।

त्यर्थः । एवं पदपदार्थसंबन्धे विरोधं परिहृत्य सप्रदायविच्छेदाद्वाक्यनित्यत्वविरोधमुक्तमनुवदति—स्यादेतदिति । आभ्यस्यसुषुप्तिदृष्टान्तस्य वैषम्यमाशङ्क्याह—यद्यपीति । लीयतेऽस्या सर्वकार्यमिति लयलक्षणाऽविद्या । श्लोके उक्तो यो विरोधः । यजमानो भाविन्या वृत्त्या यदाऽग्निरिदानीमग्नये निर्वपति, तदा भविष्यद्यतनाग्नयोऽस्तुत्यनामता । ननु

१ ‘असकृदेवानुक्तरपादौ प्रादुर्भवता पारमैश्वर्यं’ इति छ-पाठः । २ ‘ति.शेषत्वे’ इति क-ख-पाठः । ३ ख-पुस्तके ‘उपपत्तेः’ इति नास्ति ।

मन्त्रे मन्त्रे विद्यात्' इति । प्राणिनां च सुखप्राप्तये धर्मो विधीयते । दुःखपरिहाराय चाधर्मः प्रतिषिध्यते । दृष्टानुश्रविकसुखदुःखविषयौ च रागद्वेषौ भवतः, न विलक्षणविषयावित्यतो धर्माधर्मफलभूतोत्तरा सृष्टिर्निष्पद्यमाना पूर्वसृष्टिसदृश्येव निष्पद्यते । स्मृतिश्च भवति— 'तेषां ये यानि कर्माणि प्राक्सृष्ट्यां प्रतिपेदिरे । तान्येव ते प्रपद्यन्ते सृज्यमानाः पुनः पुनः ॥ हिंसाहिंसे मृदुकूरे धर्माधर्मावृत्तानृते । तद्भाविताः प्रपद्यन्ते तस्मात्तत्तस्य रोचते ॥' इति । प्रलीयमानमपि चेदं जगच्छक्त्यवशेषमेव प्रलीयते । शक्तिमूलमेव च प्रभवति । इतरथाऽऽकस्मिकत्वप्रसङ्गात् । न चानेकाकाराः शक्तयः शक्याः कल्पयितुम् । ततश्च विच्छिद्य विच्छिद्याप्युद्भवतां भूरादिलोकप्रवाहाणां, देवतिर्यङ्मनुष्यलक्षणानां च प्राणिनिकायप्रवाहाणां, वर्णाश्रमधर्मफलव्यवस्थानां चानादौ संसारे नियतत्वमिन्द्रियविषयसंबन्धनियतत्ववत्प्रत्येतव्यम् । न हीन्द्रियविषयसंबन्धादेर्व्यवहारस्य प्रतिसर्गमन्यथात्वं षष्ठेन्द्रियविषयकल्पं शक्यमुत्प्रेक्षितुम् । अतश्च सर्वकल्पानां तुल्यव्यवहारत्वात्कल्पान्तरव्यवहारानुसंधानक्षमत्वाच्चेष्टवराणां समाननामरूपा एव प्रतिसर्गं विशेषाः प्रादुर्भवन्ति । समाननामरूपत्वाच्चावृत्तावपि महासर्गमहाप्रलयलक्षणायां जगतोऽभ्युपगम्यमानायां न कश्चिच्छब्दप्रामाण्यादिविरोधः । समाननामरूपतां च श्रुतिस्मृती दर्शयतः— 'सूर्याचन्द्रमसौ धाता यथापूर्वमकल्पयत् । दिवं च पृथिवीं चान्तरिक्षमथो खः' (ऋ० सं० १०।१९०।३) इति । यथा पूर्वस्मिन्कल्पे सूर्याचन्द्रमः-प्रभृतिजगत्कृतम्, तथास्मिन्नपि कल्पे परमेश्वरोऽकल्पयदित्यर्थः । तथा 'अग्निर्वा अकामयत् । अन्नादो देवानां श्रयामिति । स एतमग्नये कृत्तिकाभ्यः पुरोडाशमष्टाकपालं निरवपत्' (तै० ब्रा० ३।१।४।१) इति नक्षत्रेष्टिविधौ योऽग्निर्निरवपद्यस्यै वाग्नये निरवपत्तयोः समाननामरूपतां दर्शयतीत्येवंजातीयका श्रुतिरिहोदाहर्तव्या । स्मृतिरपि— 'ऋषीणां नामधेयानि याश्च वेदेषु दृष्टयः । शर्वयन्ते प्रसूतानां तान्येवैभ्यो ददात्यजः ॥ यथर्तुष्वृतुलिङ्गानि नानारूपाणि पर्यये । दृश्यन्ते तानि तान्येव तथा भावा युगादिषु ॥ यथाभिमानिनोऽतीतास्तुल्यास्ते सांप्रतैरिह । देवा देवैरतीतैर्हि रूपैर्नामभिरेव च ॥' इत्येवंजातीयका द्रष्टव्या ॥ ३० ॥

मध्वादिष्वसंभवादनधिकारं जैमिनिः ॥ ३१ ॥

इह देवादीनामपि ब्रह्मविद्यायामस्त्यधिकार इति यत्प्रतिज्ञातं तत्पर्यावर्त्यते । देवादीनामनधिकारं जैमिनिराचार्यो मन्यते । कस्मात् ? मध्वादिष्वसंभवात् । ब्रह्मविद्यायामधिकारा-

भामती ।

नित्यौ प्रसज्येयातामित्यत आह—प्राणिनां च सुखप्राप्तये इति । यथावस्तुस्वभावसामर्थ्यं हि सर्गः प्रवर्तते, न तु स्वभावसामर्थ्यमन्यथयितुमर्हति । न हि जातु सुखं तत्वेन जिहास्यते, दुःखं चोपादित्यते । न च जातु धर्माधर्मयोः सामर्थ्यविपर्ययो भवति । न हि मृत्पिण्डापटः, घटश्च तन्तुभ्यो जायते । तथा सति वस्तुसामर्थ्यनियमाभावात्सर्वं सर्वस्वाद्भवेदिति पिपासुरपि दहनमाहृत्य पिपासामुपशमयेत्, शीतार्तो वा तोयमाहृत्य शीतार्तिमिति । तेन सृष्ट्यन्तरेऽपि ब्रह्महत्यादिरनर्थहेतुरेव, अर्थहेतुश्च यागादिरित्यानुपूर्व्यं सिद्धम् । एवं य एव वेदा अस्मिन्कल्पे त एव कल्पान्तरे, त एव चैषामर्थाः, त एव च वर्णाश्रमाः । दृष्टसाधर्म्यसंभवे तद्वैधर्म्यकल्पनमनुमानागमविरुद्धम् । आगमाश्चेह भूयांसो भाष्यकारेण दर्शिताः । श्रुतिस्मृतिपुराणाख्यास्तद्याकोपोऽन्यथा भवेत् ॥ तस्मात्सुष्ठुक्तम्—समाननामरूपत्वाच्चावृत्तावप्यविरोध इति । 'अग्निर्वा अकामयत्' इति भाविनीं वृत्तिमाश्रित्य यजमान एवाग्निरुच्यते ।

वेदान्तकल्पतरुः ।

किमिति भाविन्या वृत्त्या यजमानोऽग्निरुच्यतेऽग्निदेवतैवाग्नये निर्वपतु, नेत्याह—नहीति । सत्त्वे वा स एवास्माभिस्तेष्टुं शक्यते यागकाले इति प्राचीनो वृथा स्यादित्यर्थः । देवादीनां स्वमिश्रविद्यास्वनधिकारेऽपि ब्रह्मविद्याधिकारसंभवादाक्षेपा-

कल्पतरुरिमलः ।

शब्देन तृतीयासमासो युक्त इति भावः । नह्यग्नेर्देवतान्तरमग्निरस्तीति टीकाग्रन्थोऽनुपपन्नः; अतीतकल्पाग्निसत्त्वात्, तस्येदानीमपि पदतन्नामनिवृत्तावपि पित्रादीनां श्राद्धे इव पूर्वनाम्नोद्देशसंभवाद् । यष्टरीव भाविनी वृत्तिः, यष्टव्ये वा भूता वृत्तिरित्यत्र नियामकाभावादित्याशङ्क्याह—सत्त्वेवेति । अतीतानन्तकल्पाग्निषु को यष्टव्य इत्यत्र श्राद्धे तज्जन्मपित्रादयस्तद्-

भ्युपगमे हि विद्यात्वाविशेषान्मध्वादिविद्यास्वप्यधिकारोऽभ्युपगम्येत, न चैवं संभवति । कथम् ? 'असौ वा आदित्यो देवमधु' (छा० ३।१।१) इत्यत्र मनुष्या आदित्यं मध्वध्यासेनोपासीरन् । देवादिषु ह्युपासकेष्वभ्युपगम्यमानेष्ववादित्यः कर्मन्यमादित्यमुपासीत । पुनश्चादित्यव्यपाश्रयाणि पञ्च रोहितादीन्यमृतान्युपक्रम्य वसवो रुद्रा आदित्या मरुतः साध्याश्च पञ्च देवगणाः क्रमेण तत्तदमृतमुपजीवन्तीत्युपदिश्य 'स य एतदेवममृतं वेद वसूनामेवैको भूत्वाग्निनैव मुखेनैतदेवामृतं दृष्ट्वा तृप्यति' इत्यादिना वस्वाद्युपजीव्यान्यमृतानि विजानतां वस्वादिमहिमप्राप्तिं दर्शयति । वस्वादयस्तु कानन्यान्वस्वादीनमृतोपजीविनो विजानीयुः ? कं

भामती ।

नह्यभेदेदेवतान्तरमग्निरस्ति ॥ ३० ॥ ब्रह्मविद्यास्वधिकारं देवर्षीणां ब्रुवाणः प्रष्टव्यो जायते किं सर्वासु ब्रह्मविद्यास्वविशेषेण सर्वेषां ? किं वा कासुचिदेव केषांचित् ? यद्यविशेषेण सर्वासु, ततो मध्वादिविद्यास्वसंभवः । कथम् ? असौ वा आदित्यो देवमध्वित्यत्र हि मनुष्या आदित्यं मध्वध्यासेनोपासीरन् । उपास्योपासकभावो हि भेदाधिष्ठानो न स्वात्मन्यादित्यस्य देवतायाः संभवति । न चादित्यान्तरमस्ति; प्राचामादित्यानामस्मिन्कल्पे क्षीणाधिकारत्वात् । पुनश्चादित्यव्यपाश्रयाणि पञ्च रोहितादीन्युपक्रम्येति । अयमर्थः—असौ वादित्यो देवमधु इति देवानां मोदहेतुत्वान्मध्विव मधु । आमरमधुसारूप्यमाहास्य श्रुतिः—'तस्य मधुनो द्यौरेव तिरश्चीनवंशः । अन्तरिक्षं मध्वपूपः । आदित्यस्य हि मधुनोऽपूपः पटलमन्तरिक्षमाकाशं, तत्रावस्थानात् । यानि च सोमाज्यपयः प्रभृतीन्यग्नौ हूयन्ते तान्यादित्यरश्मिभिरग्निसंवलितैरुपपन्नपान्यादित्यमण्डलमृद्धाब्रमधुपैर्नोयन्ते । यथा हि भ्रमराः पुष्पेभ्य आहत्य मकरन्दं स्वस्थानमानयन्त्येवमृद्धाब्रमधुप्रभमराः प्रयोगसमवेतार्थस्सारणादिभिर्कण्वेदविहि-

वेदान्तकल्पतरुः ।

योगमाशङ्क्य विकल्पमुखेन सूत्रमवतारयति—ब्रह्मविद्यास्विति । मधुविद्यावाक्यं प्रतीकत आदत्ते—असाविति । तद्याचष्टे—देवानामित्यादिना । भ्रमरैर्निर्वृतं आमरम् । द्यौः स्वर्गः, तिर्यग्गतवंशे इवादित्यं मधु हि तत्र लग्नमित्यर्थः । अन्तरिक्षमपूप इति श्रुतिं व्याचष्टे—आदित्यस्य हीति । अपूपव्याख्या—पटलमिति । प्रसिद्धं मध्वपूपसाम्यमाह—तत्रेति । श्रुतिनिर्दिष्टपञ्चामृतान्याह—यानि चेति । एवं ह्यामनन्ति "तस्यादित्यस्य ये प्राञ्चो रश्मयस्ता एवास्या प्राच्यो मधुनाज्य, ऋच एव मधुकृतः, ऋग्वेद एव पुष्पं, ता अमृता आप, ता वा एता ऋचः, एतमृग्वेदमभ्यतर्पेत्तस्याभितप्तस्य यशस्तेज इन्द्रियं वीर्यमन्नाद्यं रसोऽजायत तद्यक्षरत्तदादित्यमभितोऽश्रयत्तद्वा एतद्यदेतदादित्यस्य रोहितं रूपं"मित्यादि । मधुनाज्यो मध्वाधारच्छिद्राणीत्यर्थः । व्यक्षरद्विशेषेणागमद्रव्या चादित्यस्य पूर्वभागमाश्रितवदित्यर्थः । ता अमृता आप इत्येतद्याचष्टे—यानि चेति । यादृक् मधुकरैर्निर्वर्त्यते मधु तदापः । ताश्चामृतसाधनत्वादमृता इति श्रुत्यक्षरार्थः । ऋच एव मधुकृत इत्येतद्याचष्टे—यथा हि भ्रमरा इति । ऋद्धाब्रैः प्रयुक्तं कर्मफलमकं रसं स्रवतीत्यृचां मधुपसाम्यम् । अथ

कल्पतरुपरिमलः ।

पेण वसुरुद्रादयश्च यष्टव्या इत्यत्रेव व्यवस्थितनियामकाभावादविनिगमपरिहारार्थं यष्टव्यदेवतावाहनलिङ्गानुरोधार्थं वाऽग्निना यष्टव्यस्याग्नेस्तद्विष्टिकाले सत्त्वमभ्युपेयम् । तथा चास्माभिरिकोऽग्निर्यष्टव्यस्तेनान्योऽग्निरिति व्यवस्थायां प्रमाणाभावात्स एवाग्निरस्माभिरपि यष्टव्यः स एवाग्न्यधिकारिकसर्वकर्मनिर्वहणक्षम इति प्राचीनवैयर्थ्यमित्याशयः । तस्य ये प्राञ्चो रश्मय इति श्रुतौ तस्येत्यस्य व्याख्यानम्—आदित्यस्येति । पुष्पाश्रया अप समादाय मधुकरैर्मधु निर्वर्त्यते । अत्र कास्ता आपः ? याः समादाय मन्त्रभ्रमरैर्मधु निर्वर्त्यत इत्याकाङ्क्षायां श्रुतावुक्तम्—ता अमृता आप इति । अत्र का आपः श्रुत्युक्ता इति न ज्ञायते, तच्छब्दश्च कथं प्रकृतपरामर्शी, अपां च कथममृतत्वमित्याकाङ्क्षाया तत्सर्वं विशदयितुं व्याचष्टे इत्याह—ता अमृता इति । यादृक् मधुकरैरिति । ऋच एव मधुकृत इत्यत्र मधुकरैर्निर्वर्त्य मधु तदुपसर्जनतया प्रस्तुतं तच्छब्देन परामृश्यते, तच्छब्दस्य च स्त्रीलिङ्गबहुवचनान्तत्वम् अप्शब्दसामानाधिकरण्यात् । अप्शब्दश्च पुष्पानुप्रविष्टद्रवाशतुल्यकर्मानुप्रविष्टसोमादिद्रव्यपर इत्यौचित्यादेव लभ्यत इति भावः । टीकायां तु—यानि चेत्यादिना सोमाद्याहुतिद्रव्यपरामर्शिलमप्शब्दस्योक्तं, तत्तु ताः कर्मणि प्रयुक्ताः सोमाज्यपयोरूपा इति छान्दोग्यविवरणानुसारि । तस्मिन् पक्षे श्रुतौ यद्वसूना प्रातः सवनमित्यादिपूर्वाध्यायावसानखण्डे सवनद्वारा सोमादीनां बुद्धिस्थत्वात् तत्परामर्शिलमुपपादनीयम् ॥ अमृतसाधनत्वादिति । पाकद्वारेणामृतीभावसाधनत्वादित्यर्थः । ऋद्धाब्रैः प्रयुक्तमिति । ननु यथा हि भ्रमरा इत्यादिटीकावाक्येन कर्मपुष्पेभ्यो रसस्यादित्यमधुरूपस्वस्थाननयनं भ्रमरसाम्यमुक्तं, कथं तस्य तस्य वाक्यस्य तात्पर्यं वक्तुमुपक्रम्य कर्मपुष्पेभ्यः फलरसस्रावणं तत्साम्यमित्युच्यते; नैष दोषः; टीकोक्त साम्यं स्पष्टं मत्वा ता वा एता ऋच इत्यादिश्रुत्युक्तसाम्येऽपि टीकाग्रन्थस्य तात्पर्यमिति दर्शयितुं तथोक्ते । तस्याः श्रुतेरयमर्थः । ता एताः कर्मसु प्रयुक्ता

१ 'कथं' छ-पाठः । २ 'न्यनुक्रम्य' इति छ-पाठः । ३ 'मन्त्रा भ्रमरा' इति क-ख-पाठः ।

ब्र० भा० ४३

भामती ।

तेभ्यः कर्मकुसुमेभ्यः आहत्य तन्निष्पन्नं मकरन्दमादित्यमण्डलं लोहिताभिरस्य प्राचीभी रश्मिनाडीभिरानयन्ति, तदमृतं वसव उपजीवन्ति । अथास्यादित्यमधुनो दक्षिणाभी रश्मिनाडीभिः शुक्लाभिर्यजुर्वेदविहितकर्मकुसुमेभ्य आहत्याग्नौ हुतं सोमादि पूर्ववदमृतभावमापन्नं यजुर्वेदमन्त्रभ्रमरा आदित्यमण्डलमानयन्ति, तदेतदमृतं रुद्रा उपजीवन्ति । अथास्यादित्यमधुनः प्रतीचीभी रश्मिनाडीभिः कृष्णाभिः सामवेदविहितकर्मकुसुमेभ्य आहत्याग्नौ हुतं सोमादि पूर्ववदमृतभावमापन्नं साममन्त्रस्तोत्रभ्रमरा आदित्यमण्डलमानयन्ति, तदमृतमादित्या उपजीवन्ति । अथास्यादित्यमधुन उदीचीभिरतिकृष्णाभी रश्मिनाडीभिरथर्ववेदविहितेभ्यः कर्मकुसुमेभ्य आहत्याग्नौ हुतं सोमादि पूर्ववदमृतभावमापन्नमथर्वाङ्गिरसमन्त्रभ्रमरा, तथाऽश्वमेधवाचःस्तोमकर्मकुसुमात् इतिहासपुराणमन्त्रभ्रमरा आदित्यमण्डलमानयन्ति । अश्वमेधे वाचःस्तोमे च पारिप्लवं शंसन्ति, इति श्रवणादितिहासपुराणमन्त्राणामप्यस्ति प्रयोगः । तदमृतं मरुत उपजीवन्ति । अथास्य या आदित्यमधुन ऊर्ध्वा रश्मिनाड्यो गोप्यास्ताभिरुपासनभ्रमराः प्रणवकुसुमादाहृत्यादित्यमण्डलमानयन्ति, तदमृतमुपजीवन्ति साध्याः । ता एता आदित्यव्यपाश्रयाः पञ्च रोहितादयो रश्मिनाड्य ऋगादि-

वेदान्तकल्पतरुः ।

येऽस्य दक्षिणा इत्यादि श्रुतिं व्याचष्टे—अथास्येत्यादिना । पर. कृष्णमित्यमृतं श्रुतौ निर्दिष्टं तद्रश्म्युपाधिकमित्यभिप्रेत्याह—अतिकृष्णाभिरिति । चतुर्थपर्यायेऽथर्वाङ्गिरसो मधुकृत इतिहासपुराणं पुष्पमित्युक्तम् । तत्राथर्वाङ्गिरसमन्त्राणा मधुकरत्वाभिधानात् प्रयोज्यम्, अथर्ववेदिकं कर्म पुष्पं सूचितम् । इतिहासपुराणमन्त्रा यत्र प्रयुज्यन्ते तस्य कर्मणः पुष्पत्वेन निर्देशात्तन्मन्त्रा मधुकृत इत्यर्थादुक्तमिति मनसि निधायह—अथर्वाङ्गिरसेति । कर्मकुसुमेभ्य आहत्याग्नौ हुतममृतमथर्वमन्त्रा आदित्यमण्डलं नयन्तीत्यन्वयः । इतिहासपुराणमन्त्रप्रयोगयोग्यं कर्माह—तथाश्वमेधेति । कर्मकुसुमादाहृत्येत्युपपन्नमभ्यते । ननु कथमितिहासादिमन्त्राणा वाचस्तोमसबन्धोऽत आह—अश्वमेधेति । पारिप्लवो यदृच्छया बुद्धिस्थमन्त्रशंसनम् । सर्वाण्याख्यानानि पारिप्लवे शंसन्तीति श्रवणादितिहासिकान्यपि गृह्यन्त इति भावः । विकल्पेनात्र विज्ञेयं पुष्पभ्रमरचिन्तनम् । इतिहासपुराणस्यमथ वाऽथर्ववेदगम् ॥ न च यथाश्रुतं शक्यं घटयितुम्; इतिहासपुराणाथर्वणमन्त्रयोरसाधारणसंबन्धाभावादतः कुसुसमधुकरचिन्तनैकप्रयोजनाना कर्ममन्त्राणामगत्या विकल्प इति । अथ येऽस्योर्ध्वा रश्मयस्ता एवास्योर्ध्वा मधुनाड्यो गुह्या एवादेशा मधुकृतो ब्रह्मैव पुष्पमिति । पञ्चमपर्यायं व्याचष्टे—ऊर्ध्वा इति । आदिश्यन्त इत्यादेशा उपासनानि तेषा भ्रमराणां गोप्यानामाश्रयत्वाच्चाडीनां गोप्यत्वमुक्तम् । व्याख्यातां मधुविद्यामुपसहरति—ता एता इति । नाडीनिर्देशोऽमृताद्युपलक्षणार्थः । यश आद्यमृतस्याचाक्षुषत्वादृष्टेति ज्ञानमात्र-

कल्पतरुपरिमलः ।

ऋच एतद्वेदविहितं कर्मोद्दिश्यात्तपन् आलोचनमकुर्वन् । तप आलोचने इति धातुः । आलोचनपूर्वकं व्यापारमकुर्वन्निति यावत् । भ्रमरा हि यथा पुष्पाणि स्नानुप्रविष्टद्रवाशरूपं रसं मुञ्चन्ति, तथा मनस्यलोचनपूर्वकं चूषणव्यापारं कुर्वन्ति, तद्व्यापारेण च मधुरसो जायते, एवं मन्त्राः प्रयोगसमवेतार्थस्मृतिरूपं स्वव्यापारमकुर्वन्, तेन यशःप्रभृतिफलरूपसमृत्तिरजायतेति । इदमेव भ्रमरसाम्यं श्रुतावुक्तं मधुनः स्वस्थाननयनरूपमपि तत्साम्यमर्थान्तरभ्यत इति टीकाया तदुक्तम् । कर्मकुसुमेभ्य आहत्याग्नौ हुतमिति । यद्यप्यग्नौ होमः कर्मकुसुममेव; तथापि होमशरीरातुप्रविष्टद्रव्यम् अग्नौ पाकेन रसात्मना परिणमय्य नयनार्थं तस्य यो निष्कर्षः सोऽत्राहृत्येत्यनेन विवक्षितः । अग्नौ हुतमित्यनेन “अग्नाववाङ्मयानि सुरभीणि कृत्वे”ति मन्त्रोक्तपाकविशेषो विवक्षित इति द्रष्टव्यम् । यद्वा—यजतिचोदनाचोदितेषु सोमादिषु देवतोद्देश्यकद्रव्यत्यागात्मकयागरूपात्प्रधानकर्मणोऽन्यद् यागविनियुक्तद्रव्यसंस्काररूपं होमकर्मत्याचार्यपक्षमनुसृत्य क्त्वाप्रत्ययेन पृथग् निर्देशः ॥ विकल्पेनेति । ननु—अष्टदोषदुष्टो विकल्पः किमर्थमाश्रीयते? ऋच एव पुष्पमित्यादिप्राचीनपर्यायत्रयसारूप्यार्थमथर्वाङ्गिरस एव मधुकृत इति प्रथमश्रुतरूपकानुसाराद् इतिहासपुराणशब्दस्य आथर्वणं चतुर्थमितिहासपुराणं पञ्चममिति श्रुत्यन्तरावगतपौर्वापर्यसंबन्धेन लक्षणाऽङ्गीकर्तुमुचिता । एवं च श्रुतमधुकृतां पुष्पाध्याहारः श्रुतपुष्पस्य मधुकृद्ध्यहारश्चेति क्लेशश्च परिहृतो भवति । न च इतिहासपुराणमन्त्रप्रयोज्यं कर्म वाचः स्तोम इत्यपि युज्यते । वाचः स्तोमे सर्वाण्याख्यातानि पारिप्लवं शंसतीति वाक्यस्य तद्वाक्यशेषान्नातमन्वाद्याख्यानपरतायाः पारिप्लवाधिकरणे (ब्र. सू. अ. ३ पा. ४ सू. २३ ।) वक्ष्यमाणतयेतिहासपुराणगतोपाख्यानाना तत्र प्रयोगाप्रसक्तेः, तेषां ऋगादिवन्मन्त्रत्वाभावाच्चेति—चेत्, सत्यम्; इतिहासपुराणं पुष्पमित्यस्य मुह्यार्थानुरोधेन पारिप्लवशब्दस्य वैदिकमैतिहासिकं पौराणिकं वा यदेव किञ्चिदाख्यानं मनसि पारिप्लवते तादर्थ्यं परिकल्प्य कर्मप्रयोज्यत्वेनोपाख्यानाना मन्त्रमुपचर्यार्थान्तरमपि वक्तुं शक्यमिति प्रौढ्वेदं व्याख्यानान्तरं कृतम् । आदेशा उपासनानीति । उपासनान्यत्र प्रथमाध्यायनिरूपितानि कर्मावबद्धान्युद्गीथोपा-

वान्यं वस्वादिमहिमानं प्रेप्सेयुः ? तथा अग्निः पादो वायुः पाद आदित्यः पादो दिशः पादः' (छा० ३।१।८२), 'वायुर्वाव संवर्गः' (छा० ४।३।१) 'आदित्यो ब्रह्मेत्यादेशः' (छा० ३।१।११) इत्यादिषु देवतात्मोपासनेषु न तेषामेव देवतात्मनामधिकारः संभवति । तथा इमावेव गोतम भरद्वाजावयमेव गोतमोऽयं भरद्वाजः' (बृ० २।२।४) इत्यादिष्वप्यृषिसंबन्धेषूप्रासनेषु न तेषामेवर्षाणामधिकारः संभवति ॥ ३१ ॥ कुतश्च देवादीनामनधिकारः ?

ज्योतिषि भावाच्च ॥ ३२ ॥

यदिदं ज्योतिर्मण्डलं द्युस्थानमहोरात्राभ्यां बम्भ्रमज्जगदवभासयति, तस्मिन्नादित्यादयो देवतावचनाः शब्दाः प्रयुज्यन्ते । लोकप्रसिद्धेर्वाक्यशेषप्रसिद्धेश्च । न च ज्योतिर्मण्डलस्य हृदयादिना विग्रहेण चेतनतयाऽर्थित्वादिना वा योगोऽवगन्तुं शक्यते; सृदादिवदचेतनत्वावगमात् । एतेनाद्यादयो व्याख्याताः । स्यादेतत्—मन्त्रार्थवादेतिहासपुराणलोकेभ्यो देवादीनां

भामती ।

संबद्धाः क्रमेणोपदिश्येति योजना । एतदेवामृतं द्रष्टुमपलभ्य यथास्वं समस्तैः करणैर्यशस्तेजइन्द्रियसाकल्यवीर्यान्नाद्यान्यमृतं तदुपलभ्यादित्ये तृप्यन्ति । तेन खल्वमृतेन देवानां वस्वादीनां मोदनं विदधदादित्यो मधु । एतदुक्तं भवति—न केवलमुपास्योपासकभाव एकस्मिन्निवर्ह्यते, अपि तु ज्ञातृज्ञेयभावश्च प्राप्यप्रापकभावश्चेति । तथाग्निःपाद इति । अधिदैवतं खल्वाकाशे ब्रह्मदृष्टिविधानार्थमुक्तम् । आकाशस्य हि सर्वगतत्वं रूपादिहीनत्वं च ब्रह्मणा सारूप्यं, तस्य चैतस्याकाशस्य ब्रह्मणश्चत्वारः पादा अस्यादयः 'अग्निः पादः' इत्यादिना दर्शिताः । यथा हि गोः पादा न गवा विद्युज्यन्ते, एवमस्यादयोऽपि नाकाशेन सर्वगतेनेत्याकाशस्य पादाः । तदेवमाकाशस्य चतुष्पदो ब्रह्मदृष्टिं विधाय स्वरूपेण वायुं संवर्गगुणकमुपास्यं विधातुं महीकरोति—वायुर्वाव संवर्गः । तथा स्वरूपेणैवादित्यं ब्रह्मद्वोपास्यं विधातुं महीकरोति—आदित्यो ब्रह्मेत्यादेश उपदेशः । अतिरोहितार्थमन्यत् ॥ ३१ ॥ यद्युच्येत नाविशेषेण सर्वेषां देवर्षाणां सर्वासु ब्रह्मविद्यास्त्रधिकारः, किंतु यथासंभवमिति । तत्रेदमुपतिष्ठते—ज्योतिषि भावाच्च । लौकिकौ ह्यादित्यादिशब्दप्रयोगप्रत्ययौ ज्योतिर्मण्डलादिषु दृष्टौ न चैतेषामस्ति चैतन्यम् । न ह्येतेषु देवदत्तादिवत्तद-नुरूपा दृश्यन्ते चेष्टाः । स्यादेतत्—मन्त्रार्थवादेतिहासपुराणलोकेभ्य इति । तत्र 'जगुभमाते दक्षिणमिन्द्र-हस्तम्' इति च, 'काशिरिन्द्र इत्' इति च । काशिर्मुष्टिः । तथा 'तुविग्रीवो वपोदरः सुबाहुरन्धसो मदे । इन्द्रो

वेदान्तकल्पतरुः ।

विवक्षेत्याह—उपलभ्येति । श्रुताविन्द्रियमिति तत्साकल्यविवक्षा, इन्द्रियमात्रसंबन्धस्य सिद्धत्वेन फलत्वाभावादित्याह—इन्द्रियसाकल्येति । अन्नं च तदाद्यमनुं योग्यं वस्वाद्युपजीव्यान्यमृतानि । विज्ञानतामित्यादिभाष्यार्थमाह—न केवलमिति । एकस्मिन्नादित्ये उपास्योपासकभावो विरुद्धः, वस्वादौ तु स च प्राप्यप्रापकभावश्चेत्यर्थः ॥ ३१ ॥ देवादीनां सर्वेषां सर्वविद्यासु किमधिकारः, उत यथासंभवमिति विकल्प्य प्रथमं निरस्य द्वितीयं शङ्कते—यद्युच्येतेति । भाष्ये वाक्यशेषप्रसिद्धिः । पुरस्तादुदेता पश्चादस्तमेतेत्यादिः । हे इन्द्र, ते दक्षिणं हस्तं जगुभम गृहीतवन्तो वयम् इमे रोदसी इन्द्र यदि गृह्णासि, तर्हि ते तव काशिर्मुष्टिः मुष्टौ संमात इत्यर्थः । मुष्टिप्रकारमभिनयति—इदिति । इत्थमित्यर्थः । तुविग्रीवः पृथुग्रीवः । वपाच्छिद्रं सावकाशोदर इत्यर्थः । अतएवान्धसोऽन्धस्योपयुक्तस्य मदे हर्षे सति इन्द्रो वृत्राणि शत्रून् जिघ्रते हतवानिति । प्रस्थितस्योपकल्पितस्य पक्षस्य हविषो भागमद्धि सोमस्य सुतस्य भागं पिब चेत्यर्थः । ईश-नामैश्वर्यं देवताया दर्शयतीत्यनुषङ्गः । इन्द्रो दिवः स्वर्गस्थे ईष्टे इति सर्वत्रानुषङ्गः । अपां पातालस्य । वृधां वीरुधा स्थावराणाम् । मेधिराणां मेधावतां जङ्गमानामिति यावत् । प्राप्तस्य रक्षणे क्षेमे योगे चाप्राप्तप्रापणे इन्द्र ईष्टेऽतो हव्य इन्द्रो यष्टव्य इत्यर्थः । हे इन्द्र, जगतो जङ्गमस्य तस्थुषः स्थावरस्य चेशानं स्वर्दशं दिव्यज्ञानं त्वां स्तुम इत्यर्थः । वरिवसितारं पूजयितारम् । आहुतिभिः हुतादौ देवान् प्रीणयति । हुतमदन्तीति हुतादः । तस्मै ह्येते प्रीता देवा इषमन्नमूर्जं बलं च प्रयच्छन्तीति । विग्रहो हविषां भोग ऐश्वर्यं च प्रसन्नता । फलप्रदानमित्येतत्पञ्चकं विग्रहादिकम् ॥ ये सिद्धवादिनो मन्त्रा न ते विधिक्षमा इति तत्स्वरूपमेव श्रुत्यादिभिरैन्द्रीत्यादिभिस्तत्र तत्र कर्मणि कल्पतरुपरिमलः ।

सनानि प्रणवाल्म्बनानि विवक्षितानि, न तु स्वतन्त्राणि प्रणवाल्म्बनोपासनानि, तेषु ता अमृता आप इत्याद्यनन्वयात्, ज्ञातृज्ञेयभावश्चेति टीका अनुपपन्ना; मधुविद्यायामुपास्योपासकभावातिरेकेण ज्ञातृज्ञेयभावानुपदेशादित्याशङ्क्य वस्वादिगतस्योपासकभावपरतया व्याचष्टे—वस्वादौ तु स चेति ॥ ३१ ॥ देवान् प्रीणयतीति । प्रीणातेरेव सकर्मकत्वेऽपि तत्स्फु-

विग्रहवत्त्वाद्यवगमादयमदोष इति, नेत्युच्यते; न हि तावल्लोको नाम किञ्चित्स्वतन्त्रं प्रमाण-
मस्ति । प्रत्यक्षादिभ्य एव ह्यविचारितविशेषेभ्यः प्रमाणेभ्यः प्रसिध्यन्नर्थो लोकात्प्रसिध्यतीत्यु-
च्यते । न चात्र प्रत्यक्षादीनामन्यतमं प्रमाणमस्ति । इतिहासपुराणमपि पौरुषेयत्वात्प्रमाणा-
न्तरं मूलमाकाङ्क्षति । अर्थवादा अपि विधिनैकवाक्यत्वात्स्तुत्यर्थाः सन्तो न पार्थगर्थ्येन
देवादीनां विग्रहादिसद्भावे कारणभावं प्रतिपद्यन्ते । मन्त्रा अपि श्रुत्यादिविनियुक्ताः प्रयोग-
समवायिनोऽभिधानार्था न कस्यचिदर्थस्य प्रमाणमित्याचक्षते । तस्मादभावो देवादीनाम-
धिकारस्य ॥ ३२ ॥

भामती ।

वृत्राणि जिघ्रते' इति विग्रहवत्त्वं देवताया मन्त्रार्थवादा अभिवदन्ति । तथा हविर्भोजनं देवताया दर्शयन्ति 'अद्दीन्द्र
पिब च प्रस्थितस्य' इत्यादयः । तथेशनाम् 'इन्द्रो दिव इन्द्र ईशो पृथिव्या इन्द्रो अपामिन्द्र इत्पर्वतानाम् । इन्द्रो
वृधामिन्द्र इन्मेधिराणामिन्द्रः क्षेमे योगे हव्य इन्द्रः' इति, तथा 'ईशानमस्य जगतः स्वर्दशमीशानमिन्द्र तस्थुषः'
इति । तथा वरिवसितारं प्रति देवतायाः प्रसादं प्रसन्नायाश्च फलदानं दर्शयति—'आहुतिभिरेव देवान् हुतादः
प्रीणाति तस्मै प्रीता इषमूर्जं च यच्छन्ति' इति, 'तुल एवैनमिन्द्रः प्रजया पशुभिस्तर्पयति इति' च । धर्मशास्त्रकारा
अप्याहुः—'ते तृप्तास्तर्पयन्त्येनं सर्वकामफलैः शुभैः' इति । पुराणवचांसि च भूयांसि देवताविग्रहादिपञ्चकप्रपञ्च-
माचक्षते । लौकिका अपि देवताविग्रहादिपञ्चकं स्मरन्ति चोपचरन्ति च । तथाहि—यमं दण्डहस्तमालिखन्ति,
वरुणं पाशहस्तम्, इन्द्रं वज्रहस्तम् । कथयन्ति च देवता हविर्भुजं इति । तथेशनामिमामाहुः—देवग्रामो देवक्षेत्रमिति ।
तथास्याः प्रसादं च प्रसन्नायाश्च फलदानमाहुः—प्रसन्नोऽस्य पशुपतिः पुत्रोऽस्य जातः । प्रसन्नोऽस्य धनदो धनमनेन
लब्धमिति । तदेतत्पूर्वपक्षी दूषयति—नेत्युच्यते । न हि तावल्लोको नामेति । न खलु प्रत्यक्षादिव्यतिरिक्तो
लोको नाम प्रमाणान्तरमस्ति, किंतु प्रत्यक्षादिमूला लोकप्रसिद्धिः सत्यतामश्नुते, तदभावे त्वन्धपरम्परावन्मूलाभावा-
द्विप्लवते । न चात्र विग्रहादौ प्रत्यक्षादीनामन्यतममस्ति प्रमाणम् । न चेतिहासादि मूलं भवितुमर्हति; तस्यापि पौरुषेय-
त्वेन प्रत्यक्षाद्यपेक्षणात् । प्रत्यक्षादीनां चान्नाभावादित्याह—इतिहासपुराणमपीति । ननूक्तं मन्त्रार्थवादेभ्यो
विग्रहादिपञ्चकप्रसिद्धिरिति, अत आह—अर्थवादा अपीति । विध्युद्देशेनैकवाक्यतामापद्यमाना अर्थवादा विधि-
विषयप्राशस्त्यलक्षणापरा न स्वार्थं प्रमाणं भवितुमर्हन्ति । 'यत्परः शब्दः स शब्दार्थः' इति हि शाब्दन्यायविदः ।
प्रमाणान्तरेण तु यत्र स्वार्थोऽपि समर्प्यते, यथा वायोः क्षेपिष्ठत्वम्, तत्र प्रमाणान्तरवशात्सोऽभ्युपेयते न तु
शब्दसामर्थ्यात् । यत्र तु न प्रमाणान्तरमस्ति, यथा विग्रहादिपञ्चके, सोऽर्थः शब्दादेवावगन्तव्यः । अतत्परश्च शब्दो
न तदवगमयितुमलमिति तदवगमायास्य तत्रापि तात्पर्यमभ्युपेतव्यम् । न चैकं वाक्यमुभयपरं भवतीति वाक्यं
भिद्येत । न च संभवत्येकवाक्यत्वे वाक्यभेदो युज्यते । तस्मात्प्रमाणान्तरानधिगता विग्रहादिमत्ता अन्यपराच्छब्दाद-
वगन्तव्येति मनोरथमात्रमित्यर्थः । मन्त्राश्च व्रीह्यादिवज्जुह्यादिभिस्तत्र तत्र विनियुज्यमानाः प्रमाणभावाननुपवेक्षिनः
कथमुपयुज्यन्तां तेषु तेषु कर्मस्वित्यपेक्षायां दृष्टे प्रकारे संभवति नादृष्टकल्पनोचिता । दृष्टश्च प्रकारः प्रयोगसमवेतार्थ-
स्मारणं, स्मृत्वा चानुतिष्ठन्ति खल्वनुष्ठातारः पदार्थान् । औत्सर्गिकी चार्थपरता पदानामित्यपेक्षितप्रयोगसमवेतार्थ-

वेदान्तकल्पतरुः ।

विनियुज्यते अतो न प्रमाणं चेत्तर्हि किमुच्चारणमात्रोपयोगा अविवक्षितार्थाः ? नेत्याह—दृष्टे प्रकारे इति । नन्वनधि-
गतमेवाभावे कथं दृष्टार्थत्वम्, अत आह—दृष्टश्चेति । प्रयोगसमवेतो द्रव्यदेवतादिः स च विधिभिर्ज्ञात इति स्वार्थः ।
मन्त्राश्च विध्य इव निरपेक्षा देवताद्यभिदधतीति नाप्रमाणम् । ननु स्मृतेरविहितायाः कथं द्वारत्वमत आह—
स्मृत्वा चेति । सामर्थ्याद् द्वारतेत्यर्थः । ननु यथा देवतास्मरणे मन्त्राणां तात्पर्यम्, एवं देवताविग्रहादावप्यस्तु,
विग्रहादेरपि मन्त्रपदैरवगमादत आह—औत्सर्गिकी चेति । उद्दिश्य त्यागस्य हि देवतास्वरूपमेवापेक्षितं, न विग्रहादि,
तद्बोधकपदानां तु उत्सर्गप्राप्तमप्यर्थपरत्वं विध्यनपेक्षितत्वादपोद्यत इत्यर्थः ॥ ३२ ॥ श्वित्रि लगामयवान् । निर्णेजनं

कल्पतरुपरिमलः ।

टीकरणार्थं णिजध्याहारेण व्याख्यातम् । उत्सर्गप्राप्तमपीति । ननु—औत्सर्गिकदेवताविग्रहसमर्थकमन्त्रपदानामर्थपरत्वं
कथमनपेक्षामात्रेणापोद्यते, न ह्यनपेक्षामात्रेण रथ्यापतिततृणादिज्ञानप्रामाण्यमौत्सर्गिकं त्यज्यते, कथं चान्नानपेक्षा ? उद्दिश्य
त्यागार्थं हवश्यं देवतापदैः कश्चिदर्थः समर्पणीयः, स तु समभिव्याहृतपदान्तरसामर्थ्यप्राप्तो विग्रहवानेवास्तु, तमुपेक्ष्या-
र्थान्तरान्वेषणे को हेतुरिति—चेत्, उच्यते; लोके तावदादित्यन्धः कुजो बुधः कृत्तिका रोहिणीत्येवमादिपदानाम-

भवं तु बादरायणोऽस्ति हि ॥ ३३ ॥

तुशब्दः पूर्वपक्षं व्यावर्तयति । बादरायणस्त्वाचार्यो भावमधिकारस्य देवादीनामपि मन्यते । यद्यपि मध्वादिविद्यासु देवतादिव्यामिश्रास्वसंभवोऽधिकारस्य; तथाप्यस्ति हि शुद्धायां ब्रह्मविद्यायां संभवः । अर्थित्वसामर्थ्याप्रतिषेधाद्यपेक्षत्वादधिकारस्य । न च कचिदसंभव इत्येतावता यत्र संभवस्तत्राप्यधिकारोऽपोद्येत । मनुष्याणामपि न सर्वेषां ब्राह्मणादीनां सर्वेषु राजसूयादिष्वधिकारः संभवति । तत्र यो न्यायः सोऽत्रापि भविष्यति । ब्रह्मविद्यां च प्रकृत्य भवति दर्शनं श्रौतं देवाद्यधिकारस्य सूचकम्—‘तद्यो यो देवानां प्रत्यबुध्यत स एव तदभवत्तथर्षीणां तथा मनुष्याणाम्’ (बृ० १।४।१०) इति, ‘ते होचुर्हन्त तमात्मानमन्विच्छामो यमात्मानमन्विष्य सर्वाश्च लोकानामोति सर्वाश्च कामान्’ इति । ‘इन्द्रो ह वै देवानामभि प्रवव्राज विरोचनोऽसुराणाम्’ (छा० ८।७।२) इत्यादि च । स्मार्तमपि गन्धर्वयाज्ञवल्क्य-संवादादि । यदप्युक्तं ज्योतिषि भावाच्चेति, अत्र ब्रूमः—ज्योतिरादिविषया अपि आदित्या-दयो देवतावचनाः शब्दाश्चेतनावन्तमैश्वर्याद्युपेतं तं देवतात्मानं समर्पयन्ति; मन्त्रार्थवादा-दिषु तथा व्यवहारात् । अस्ति ह्यैश्वर्ययोगादेवतानां ज्योतिराद्यात्मभिश्चावस्थातुं यथेष्टं च तं तं विग्रहं ग्रहीतुं सामर्थ्यम् । तथा हि श्रूयते सुब्रह्मण्यार्थवादे—मेधातिथेर्मैषेति । ‘मेधातिथिं ह काण्वायनमिन्द्रो मेषो भूत्वा जहार’ (षड्विंश० ब्रा० १।१) इति । स्मर्यते च—‘आदित्यः पुरुषो भूत्वा कुन्तीमुपजगाम ह’ इति । मृदादिष्वपि चेतना अधिष्ठातारोऽभ्युपग-म्यन्ते; मृदब्रवीदापोऽब्रुवन्नित्यादिदर्शनात् । ज्योतिरादेस्तु भूतधातोरादित्यादिष्वचेतनत्वम-भ्युपगम्यते । चेतनास्त्वधिष्ठातारो देवतात्मानो मन्त्रार्थवादादिव्यवहारादित्युक्तम् । यदप्युक्तं मन्त्रार्थवादयोरन्यार्थत्वान्न देवताविग्रहादिप्रकाशनसामर्थ्यमिति, अत्र ब्रूमः—प्रत्ययाप्रत्ययौ

भामती ।

स्मरणतात्पर्याणां मन्त्राणां नानधिगते विग्रहादावपि तात्पर्यं युज्यत इति न तेभ्योऽपि तत्सिद्धिः । तस्मादेवताविग्रह-वत्वादिभावग्राहकप्रमाणाभावात् प्राप्ता षष्ठप्रमाणगोचरतास्येति प्राप्तम् ॥ ३२ ॥ एवं प्राप्तेऽभिधीयते—भावं तु बादरायणोऽस्ति हि । तुशब्दः पूर्वपक्षं व्यावर्तयति इत्यादि भूतधातोरादित्यादिष्वचेतनत्वमभ्युपग-म्यते इत्यन्तमतिरोहितार्थम् । मन्त्रार्थवादादिव्यवहारादिति । आदिग्रहणेनेतिहासपुराणधर्मशास्त्राणि गृह्यन्ते । मन्त्रादीनां व्यवहारः प्रवृत्तिस्तस्य दर्शनादिति । पूर्वपक्षमनुभाषते—यदप्युक्तमिति । एकदेशिमतेन तावत्परिहरति—अत्र ब्रूम इति । तदेतत्पूर्वपक्षिणमुत्थाप्य दूषयति—अत्राह पूर्वपक्षी । शाब्दी खल्वयं गतिः, यत्तात्पर्याधीनः वृत्तित्वं नाम नह्यन्यपरः शब्दोऽन्यत्र प्रमाणं भवितुमर्हति । न हि श्वित्रिनिर्णेजनपरं श्वेतो धावतीति वाक्यमित-सारमेयवेगवद् गमनं गमयितुमर्हति । न च नञ्वति महावाक्येऽवान्तरवाक्यार्थो विभिरूपः शक्योऽवगन्तुम् । न च प्रत्यय-मात्रात्सोऽप्यर्थोऽस्य भवति; तत्प्रत्ययस्य आन्तत्वात् । न पुनः प्रत्यक्षादीनामियं गतिः । न ह्युदकाहरणार्थिना घटदर्शना योन्मीलितं चक्षुर्वटपटौ वा पटं वा केवलं नोपलभते । तदेवमेकदेशिनि पूर्वपक्षिणा दूषिते परमसिद्धान्तवाद्याह—

वेदान्तकल्पतरुः ।

शोधनम् । श्वेतो वस्त्रं धावति शोधयतीति विवक्षायामितः श्वा धावति गच्छतीति नार्थधीरिति । वेदेऽपि न तात्पर्याद् विनाऽर्थधीरित्याह—न चेति । यदि तात्पर्याच्छाब्दी, तर्हि प्रत्यक्षादिष्वपि तथा स्यादत आह—न पुनरिति । भाष्यकृद्भिः निषेधेषु पदान्वयैक्यादवान्तरवाक्यस्याग्रहणमित्युक्तमयुक्तम्, साध्याविशिष्टत्वादित्याशङ्कान्वयभेदे दण्डं

कल्पतरुपरिमलः ।

चेतनेषु ज्योतिर्विशेषेषु व्युत्पत्तिर्यहीता, इन्द्रो मित्र इत्यादिपदानामप्यनूराधा नक्षत्रं मित्रो देवता रोहिणी नक्षत्रमिन्द्रो देवतेत्यादिश्रौतसामानाधिकरण्येन ज्योतिर्विशेषेषु वृत्तिरवगम्यते, पृथिव्यादिशब्दानां मृदादिषु वृत्तिः सुप्रसिद्धैव । न चैते ज्योतिरादिवचना अप्यादित्यादिशब्दाः समभिव्याहृतपदान्तरस्वारस्यानुरोधेन ज्योतिरभिमानिविग्रहवद्देवतापर्यन्ता कल्प-नीयाः; तथा सति सर्वेषामपि जुह्वादीनां यज्ञाज्ञानां “जुह्वीरसि घृताचीनाम्ना” “शृणोत प्रावाणः” “उच्छ्रयस्व वनस्पते” इत्यादिमन्त्रलिङ्गैश्चेतनत्वकल्पनाप्रसङ्गात् । तस्मान्मन्त्रगतदेवतापदैरचेतनानां ज्योतिरादीनां समर्पणेन तत एवोद्देशाका-ङ्क्षाशान्त्या पदान्तरसमर्पिततद्विग्रहाणामनपेक्षिततया प्रथमगृहीताचेतनव्युत्पत्तिविरोधेन च त्यागो युक्त इति भावः ॥ ३२ ॥ साध्याविशिष्टत्वादिति । हेतोरसिद्धत्वेन साध्यतुल्यत्वादित्यर्थः । यथा प्रमाणान्तराविरोध इति । यत्र विशिष्टेषे-

हि सद्भावासद्भावयोः कारणं नान्यार्थत्वमनन्यार्थत्वं वा । तथाह्यन्यार्थमपि प्रस्थितः पथि पतितं तृणपर्णाद्यस्तीत्येव प्रतिपद्यते । अत्राह—विषम उपन्यासः । तत्र हि तृणपर्णादिविषयं प्रत्यक्षं प्रवृत्तमस्ति, येन तदस्तित्वं प्रतिपद्यते । अत्र पुनर्विध्युद्देशैकवाक्यभावेन स्तुत्यर्थेऽर्थवादे न पार्थगर्थ्येन वृत्तान्तविषया प्रवृत्तिः शक्याऽध्यवसातुम् । न हि महावाक्येऽर्थप्रत्यायकेऽवान्तरवाक्यस्य पृथक्प्रत्यायकत्वमस्ति; यथा ‘न सुरां पिबेत्’ इति नञ्वति वाक्ये पदत्रयसंबन्धात्सुरापानप्रतिषेध एवैकोऽर्थोऽवगम्यते, न पुनः सुरां पिबेदिति पदद्वयसंबन्धात्सुरापानविधिरपीति । अत्रोच्यते—विषम उपन्यासः । युक्तं यत्सुरापानप्रतिषेधे पदान्वयस्यैकत्वादवान्तरवाक्यार्थस्याग्रहणम्, विध्युद्देशार्थवादयोस्त्वर्थवादस्थानि पदानि पृथगन्वयं वृत्तान्तविषयं प्रतिपद्यानन्तरं कैमर्थ्यवशेन कामं विधेः स्तावकत्वं प्रतिपद्यन्ते । यथा हि—‘वायव्यं श्वेतमालभेत भूतिकामः’ इत्यत्र विध्युद्देशवर्तिनां वायव्यादिपदानां विधिना संबन्धः, नैवं ‘वायुर्वै क्षेपिष्ठा देवता वायुमेव स्वेन भागधेयेनोपधावति स एवैनं भूतिं गमयति’ इत्येषामर्थवादगतानां पदानाम् । न हि भवति वायुर्वा आलभेतेति, क्षेपिष्ठा देवता वा आलभेतेत्यादि । वायुस्वभावसंकीर्तनेन त्ववान्तरमन्वयं प्रतिपद्यैवं विशिष्टदैवत्यमिदं कर्मेति विधिस्तुवन्ति । तद्यत्र सोऽवान्तरवाक्यार्थः प्रमाणान्तरगोचरो भवति, तत्र तदनुवादेनार्थवादः

भामती ।

अत्रोच्यते विषम उपन्यास इति । अयमभिसंधिः—लोके विशिष्टार्थप्रत्यायनाय पदानि प्रयुक्तानि तदन्तरेण न स्वार्थमात्रस्मारणे पर्यवस्यन्ति । न हि स्वार्थस्मारणमात्राय लोके पदानां प्रयोगो दृष्टपूर्वः, वाक्यार्थं तु दृश्यते; न चैतान्यस्मारितस्वार्थानि साक्षाद्वाक्यार्थं प्रत्याययितुमीशते इति स्वार्थस्मारणं वाक्यार्थमित्येऽवान्तरव्यापारः कल्पितः पदानाम् । न च यदर्थं यत्तत्तेन विना पर्यवस्यतीति न स्वार्थमात्राभिधाने पर्यवसानं पदानाम् । न च नञ्वति वाक्ये विधानपर्यवसानम् । तथा सति नञ्पदमनर्थकं स्यात् । यथाहुः—‘साक्षाद्यद्यपि कुर्वन्ति पदार्थप्रतिपादनम् । वर्णास्तथापि नैतस्मिन्पर्यवस्यन्ति निष्फले ॥ वाक्यार्थमित्ये तेषां प्रवृत्तौ नान्तरीयकम् । पाके ज्वालेव काष्ठानां पदार्थप्रतिपादनम् ॥’ इति । सेयमेकस्मिन्वाक्ये गतिः । यत्र तु वाक्यस्यैकस्य वाक्यान्तरेण संबन्धस्तत्र लोकानुसारतो भूतार्थव्युत्पत्तौ च सिद्धायामेकैकस्य वाक्यस्य तत्तद्विशिष्टार्थप्रत्यायनेन पर्यवसितवृत्तिनः पश्चात्कुतश्चिद्धेतोः प्रयोजनान्तरापेक्षायामन्वयः कल्प्यते । यथा ‘वायुर्वै क्षेपिष्ठा देवता वायुमेव स्वेन भागधेयेनोपधावति स एवैनं भूतिं गमयति वायव्यं श्वेतमालभेत’ इत्यत्र । इह हि यदि न स्वाध्यायाध्ययनविधिः स्वाध्यायशब्दवाच्यं वेदराशिं पुरुषार्थतामनेष्यत्ततो भूतार्थमात्रपर्यवसिता नार्थवादा विध्युद्देशेनैकवाक्यतामगमिष्यन् । तस्मात् स्वाध्यायविधिवशात्कैमर्थ्याकाङ्क्षायां वृत्तान्तादिगोचराः सन्तस्तत्प्रत्यायनद्वारेण विधेयप्राशस्त्यं लक्षयन्ति, न पुनरविवक्षितस्वार्था एव तल्लक्षणे प्रभवन्ति, तथा सति लक्षणैव न भवेत्; अभिधेयाविनाभावस्य तद्वीजस्याभावात् । अत एव गङ्गायां घोष इत्यत्र

वेदान्तकल्पतरुः ।

नञ्पदवैयर्थ्यापत्तिमाह—अयमभिसन्धिरिति । अन्वयमुक्त्वा व्यतिरेकमाह—न हीति । उपसंहरति—वाक्यार्थे त्विति । मा भूत् स्वार्थमात्राभिधाने पर्यवसानं, किमतः ? तत्राह—न च नञ्वतीति । एवं पदैकवाक्यतां सोदाहरणां दर्शयित्वा विध्यर्थवादेषु वाक्यैकवाक्यतामाह—यत्र त्विति । ननु—विधिद्वयस्यैषा वाक्यैकवाक्यताऽत आह—लोकानुसारत इति । कस्या गौर्देवदत्तीया यतो बहुक्षीरेत्यादौ बहुक्षीरत्वादेराप्तवाक्यावगतेर्विध्यर्थवादयोरप्यस्ति वाक्यैकवाक्यतेत्यर्थः । ननु कार्यान्वित एव पदार्थस्तत्कुतोऽर्थवादपदानां पृथगन्वयोऽत आह—भूतार्थेति । कुतश्चिद्धेतोरिति यो वाक्यस्य वाक्यान्तरैकवाक्यत्वे हेतुः सूचितस्त्वं विवृणोति—इह हीति । अनेन भिन्नवाक्यार्थपर्यवसायिना पदानां का नु खल्वपेक्षेति शङ्का वार्यते । स्वाध्यायविधिः स्वाध्यायशब्दवाच्यं वेदराशिं पुरुषार्थप्रकाशकतां यदि नानेष्यद् न प्रापयेत्, ततो भूतार्थमात्रपर्यवसिता. सन्तोऽर्थवादा विध्युद्देशेनैकवाक्यतां नागमिष्यन् न गच्छेयुः । प्रापयति लघ्ययनविधिर्वेदस्य पुरुषार्थताम्, तस्मादेकवाक्यतां प्राप्नुयुरित्यर्थः । ननु यदि लक्षणायामभिधेयविवक्षा, कथं तर्हि विरुद्धार्थवादेषु सा स्यात् ? तत्राभिधेयस्य विरुद्धत्वादेव विवक्षानुपपत्तेस्तत्राह—अत एवेति । अथ वाऽर्थवादेषु स्वार्थविवक्षाया इदं गमकमुक्तम्, इतरथा हि गौणालम्बनचिन्ता मुधा स्यादिति । यथा प्रमाणान्तरविरोधस्तथाऽसूत्रयद्गुणवादस्त्विति सूत्रेण (जै. अ. १ पा. २ सू. १०) । यथा च स्तुत्यर्थता येन गुणयोगेन स्तुत्यर्थतेत्यर्थः, तथाऽसूत्रयत्तत्सिद्धि (जै. अ. १ पा. ४ सू. २२) रित्यनेनेत्यर्थः ॥ यजमानः प्रस्तर इति किं विधिरुतार्थवाद इति

१ ‘योऽवा’ इति छ.पाठः ।

भामती ।

गङ्गाशब्दः स्वार्थसंबद्धमेव तीरं लक्षयति, न तु समुद्रतीरं, तत्कस्य हेतोः ? स्वार्थप्रत्यासत्त्यभावात् । न चैतत्सर्वं स्वार्थाविवक्षायां कल्पते । अत एव यत्र प्रमाणान्तरविरुद्धार्था अर्थवादा दृश्यन्ते, यथा—‘आदित्यो वै यूषः’ ‘यजमानः प्रस्तरः’ इत्येवमादयः । तत्र यथा ‘प्रमाणान्तराविरोधः’ यथा च स्तुत्यर्थता, तदुभयसिद्ध्यर्थं ‘गुणवादस्तु’ इति च ‘तत्सिद्धिः’ इति चासूत्रयजैमिनिः । तस्माद्यत्र सोऽर्थोऽर्थवादानां प्रमाणान्तरविरुद्धस्तत्र गुणवादेन प्राशस्त्यलक्षणेति लक्षितलक्षणा । यत्र तु प्रमाणान्तरसंवादस्तत्र प्रमाणान्तरादिवार्थवादादपि सोऽर्थः प्रसिध्यति, द्वयोः परस्परानपेक्षयोः प्रत्यक्षानुमानयोरिवैकत्रार्थे प्रवृत्तेः । प्रमात्रपेक्षया त्वनुवादकत्वम् । प्रमाता ह्यव्युत्पन्नः प्रथमं यथा प्रत्यक्षादिभ्योऽर्थमवगच्छति, न तथा ज्ञायतः; तत्र व्युत्पत्त्याद्यपेक्षत्वात्, न तु प्रमाणापेक्षया, द्वयोः स्वार्थेऽनपेक्षत्वादि-त्युक्तम् । नन्वेवं—मानान्तरविरोधेऽपि कस्माद्गुणवादो भवति ? यावता शब्दविरोधे मानान्तरमेव कस्मान्न बाध्यते, वेदान्तैरिवाद्वैतविषयैः प्रत्यक्षादयः प्रपञ्चगोचराः, कस्माद्वाऽर्थवादवद्वेदान्ता अपि गुणवादेन न नीयन्ते ? अत्रोच्यते—लोकानुसारतो द्विविधो हि विषयः शब्दानाम्, द्वारतश्च तात्पर्यतश्च । यथैकस्मिन्वाक्ये पदानां पदार्था द्वारतो वाक्यार्थश्च तात्पर्यतो विषयः, एवं वाक्यद्वयैकवाक्यतायामपि । यथेयं देवदत्तीया गौः केतव्येत्येकं वाक्यम्, एषा बहुक्षीरेत्यपरं तदस्य बहुक्षीरत्वप्रतिपादनं द्वारम् । तात्पर्यं तु केतव्येति वाक्यान्तरार्थे । तत्र यद्द्वारतस्तत्प्रमाणान्तर-विरोधेऽन्यथा नीयते । यथा “विषं भक्षये”ति वाक्यं “मा अस्य गृहे भुङ्क्ष्वे”ति वाक्यान्तरार्थपरं सत् ; यत्र तु तात्पर्यं, तत्र मानान्तरविरोधे पौरुषेयमप्रमाणमेव भवति । वेदान्तास्तु पौर्वापर्यपर्यालोचनया निरस्तसमस्तभेदप्रपञ्च-ब्रह्मप्रतिपादनपरा अपौरुषेयतया स्वतःसिद्धतात्त्विकप्रमाणभावाः सन्तस्तत्त्विकप्रमाणभावात्प्रत्यक्षादीनि प्रच्याव्य सांख्यवहारिके तस्मिन्व्यवस्थापयन्ति । न च ‘आदित्यो वै यूषः’ इति वाक्यमादित्यस्य यूषत्वप्रतिपादनपरम्, अपि तु यूषस्तुतिपरम् । तस्मात्प्रमाणान्तरविरोधे द्वारभूतो विषयो गुणवादेन गीयते । यत्र तु प्रमाणान्तरं विरोधकं नास्ति, यथा देवताविग्रहादौ, तत्र द्वारतोऽपि विषयः प्रतीयमानो न शक्यस्त्यक्तुम् । न च गुणवादेन नेतुं, को हि मुख्ये संभवति गौणमाश्रयेत् ? अतिप्रसङ्गात् । तथा सत्यनधिगतं विग्रहमपि प्रतिपादयत् वाक्यं भिद्येतेति चेत्, अद्धा । भिन्नमेवैतद्वाक्यम् । तथा सति तात्पर्यभेदोऽपीति चेत्, न; द्वारतोऽपि तदवगतौ तात्पर्यान्तरकल्पनाऽयोगात् । न च यस्य यत्र न तात्पर्यं तस्य तत्राप्रामाण्यम्; तथा सति विशिष्टपरं वाक्यं विशेषणेष्वप्रमाणमिति विशिष्टपरमपि न स्यात्,

वेदान्तकल्पतरुः ।

विशये विधिरपूर्वार्थलाभादिति प्राप्ते सिद्धान्तः । यदि प्रस्तरकार्ये यजमानो विधीयेत, तदा “प्रस्तरं प्रहरती”ति शास्त्राद् यजमानोऽमौ दृयेत, ततः प्रयोगो न समाप्येत । अथ यजमानकार्ये प्रस्तरो विधीयेत, तदानीमशक्यविधिः । न हि प्रथमलूनदर्भमुष्टिः प्रस्तरः शक्नोति चेतनयजमानकार्यं कर्तुम् । तस्मात्प्रस्तरं बहिष उत्तरं सादयतीत्यस्य विधेरर्थवादः । द्वितीयादिमुष्टिर्बहिः । कथं तर्हि सामानाधिकरण्यम् ? अत्र सूत्रं—गुणवादस्त्विति । (जै. अ. १ पा. २ सू. १०) । को गुणः ? इत्यपेक्षया च तत्सिद्धिरिति सूत्रम् (जै. अ. १ पा. ४ सू. २२) । तस्य यजमानस्य कार्यं क्रतुनिवृत्ति-स्तत्प्रस्तरादपि सिध्यति । स हि जुह्वाधारतया क्रतुं निर्वर्तयति इति । आदित्यो यूष इत्यत्र तेजस्वित्वं गुणः ; तेजसा धृतेन यूपस्याकलादिति । ननु विरुद्धार्थार्थवादिषु कथमभिधेयाविनाभावनिमित्ता प्राशस्त्यलक्षणा ? विरोधादेवाभिधेयाभावा-दत आह—तस्माद्यत्रेति । यजमानादिशब्दैस्तत्सिद्ध्यादि लक्ष्यते, ततश्च प्राशस्त्यमित्यर्थः । लक्षितेन यल्लक्ष्यं तदप्य-भिधेयेनाविनाभूतमेव; तदविनाभूतं प्रत्यविनाभूतत्वात् । नन्वनुवादकार्यवादानामप्रमाणकलात्कथं विधिभिर्वाक्यैकवा-क्यतास्त आह—यत्र त्विति । न स्मृतिवत्सापेक्षत्वं, किंतु प्रत्यक्षादिभिस्तुल्यविषयत्वम् । न चैतावता भवत्यप्रमा-णता; प्रत्यक्षानुमानयोरपि तुल्यविषयत्वादित्यर्थः । तर्हि कथमनुवादकत्वप्रसिद्धिरत आह—प्रमात्रपेक्षयेति । प्रमातरि चरमप्रत्यक्षाभावायकलादाश्रयस्यानुवादकत्वसिद्धिरित्यर्थः । यदि मानान्तरसिद्धार्थत्वेऽप्यर्थवादानामनपेक्षत्वम्, तर्हि विरुद्ध-ार्थानामपि तदस्तु; गौणार्थत्वेन किम् ? इति शङ्कते—नन्वेवमिति । तत्परतया निरवकाशा वेदान्ता बाधन्ते विरोधि-प्रत्यक्षादि, नार्थवादाः; अतत्परत्वेन सावकाशत्वादिति विशेषेण प्रतिबन्दी परिहरति—अत्रोच्यत इत्यादिना । इष्ट-प्रसङ्गतामाह—अद्वेति । विध्यन्वितोऽर्थवादो महावाक्यीभूय प्राशस्त्यं बोधयति, स्वरूपेण खवान्तरवाक्यीभूय विग्रहादि-वक्तीत्यर्थः । वाक्यद्विलम्बेष्टुमशक्यम्; प्रत्यर्थं तात्पर्यभेदेन वाक्यवृत्तिप्रसङ्गात् । आवृत्ति च पौरुषेयी वेदो नातुमन्येतेति शङ्कते—तथा सतीति । न वज्रहस्तेन्द्रदेवतात्वात् प्रशस्तमैन्द्रं दधि, वज्रहस्तश्च सोऽस्तीत्यावृत्ति ब्रूम, किंतु स्तोतु-मेव योऽर्थोऽर्थवादेनाश्रितस्तं नोपेक्षामह इति परिहरति—नेति । ननु तात्पर्याभावे शब्दात्कथं द्वारभूतविग्रहादिप्रसिति-रित्याशङ्क्य व्याप्तिं प्रक्षिप्यलियति—न चेति । यद्वाक्यं यत्रार्थं न तत्परं तत्र तदप्रमाणं चेत्, तर्हि विशिष्टविधेर्विशिष्टप-रत्वं न स्यात् । तस्य हि विशेषणेष्वपि नागृहीतविशेषणन्यायेन प्रामाण्यं वाच्यम् । न च तेषु तात्पर्यम्; प्रतिविशेषणमा-

भामती ।

विशेषणाविषयत्वात् । विशिष्टविषयत्वेन तु तदाक्षेपे परस्पराश्रयत्वम् । आक्षेपाद्विशेषणप्रतिपत्तौ सत्यां विशिष्टविषयत्वं विशिष्टविषयत्वाच्च तदाक्षेपः । तस्माद्विशिष्टप्रत्ययपरेभ्योऽपि विशेषणानि प्रतीयमानानि तस्यैव वाक्यस्य विषयत्वेनानिच्छताप्यभ्युपेयानि यथा, तथाऽन्यपरेभ्योऽप्यर्थवादवाक्येभ्यो देवताविग्रहादयः प्रतीयमाना असन्ति प्रमाणान्तरविरोधेन युक्तास्त्यक्तुम् । न हि मुख्यार्थसंभवे गुणवादो युज्यते । न च भूतार्थमप्यपौरुषेयं वचो मानान्तरापेक्षं स्वार्थं,

वेदान्तकल्पतरुः ।

वृत्त्यापातात् । तथा च विशेषणप्रमितौ विशिष्टेऽप्रामाण्यापातादिति । ननु विशिष्टविधिरपर्यवस्यन् विशेषणविधीनाक्षिपतीत्यार्थिका विशेषणविधयः कल्पयन्ते, अतो न वाक्यमेदः । यथाऽऽहुः—श्रूयमाणस्य वाक्यस्य न्यूनाधिकविकल्पने । लक्षणावाक्यभेदादिदोषो नानुमिते ह्यसौ' इति । एवं शङ्कित्वा परिहरति—विशिष्टविषयत्वेनेति । प्रतीतो हि विशिष्टविधिर्विशेषणविधीनाक्षिपेत्, तत्प्रतीतिरेव न विशेषणप्रतीतिमन्तरेणेति इतरेतराश्रय इति भावः । ननु पदैः पदार्था योग्यतादिवशेन विशेषणविशेष्यभूता लोकतोऽवगम्यन्ते, तदवगतौ च प्रतीतो विशिष्टविधिराक्षेप्ता विशेषणविधीनाम् । सत्यम्; न सर्वत्र विशेषणं लोकसिद्धमिति शक्यं वक्तुम् । क्वचिद्दि वाक्यैकगम्यमपि विशेषणं भवति । 'यथैतस्यैव रेवतीषु वारवन्तीयमग्निष्टोमसाम कृत्वा पशुकामो ह्येतेन यजेते'ति । अत्र हि विशिष्टविधौ रेवतीनामृचा वारवन्तीयसाम्नश्च संबन्धो विशेषणं वाक्यैकगम्यम् इति भावेनोपसहरति—तस्मादिति । नन्वर्थवादा मानान्तरापेक्षा सिद्धार्थत्वात्पुनर्वाक्यवत् । न च देवताविग्रहादौ मानान्तरमस्तीत्यप्रामाण्यम् । यद्धि सापेक्षं तन्मूलमानरहितमप्रमाणमित्यत आह—न च भूतार्थमपीति । वाक्यस्य सतः सापेक्षत्वे पौरुषेयत्वमुपाधिरिति समन्वयसूत्रे (ब्र. अ. १ पा. १ सू. ४) उक्तमि-

कल्पतरुपरिमलः ।

ऽर्थवादे प्रमाणान्तरविरुद्धो यथाश्रुतार्थः तत्र गुणवादः परिग्राह्य इत्यर्थवादाधिकरणे (जै. अ. १ पा. २ सू. १-१८) सामान्यतो व्युत्पादितम् । तत्र यजमानः प्रस्तर इत्यादिषु के गुणा ? इत्याकाङ्क्षाया तत्सिद्ध्यादयो गुणा इति 'तत्सिद्धिजातिसारूप्यप्रशंसाभूमलिङ्गसमवाया इति गुणाश्रया' इति तत्सिद्ध्याधिकरणे (जै. अ. १ पा. ४ सू. २३) सूत्रेणोक्तमित्यर्थः । सूत्रे गुणाश्रया इत्यस्य गुणशब्दप्रवृत्तिनिमित्तानीत्यर्थः । प्रस्तरे यजमानशब्दवृत्तौ यजमानस्य यत्कार्यं क्रतुनिर्वर्तनं तस्य सिद्धिः प्रस्तरेणापि भवतीति तत्सिद्धिर्निमित्तम् । आदित्यशब्दस्य यूपे वृत्तौ प्रत्यक्षदृश्यं तेजस्वित्वं निमित्तम् । एवं जात्यादिष्वप्युदाहार्यम् । तात्पर्याविषयस्य विशेषणस्याप्रमितत्वे विशिष्टेऽप्यप्रामाण्यापात इत्युक्ते तेन विशेषणविधाने विशिष्टविध्यप्रवृत्तिरुक्तेति मन्यमानः शङ्कते—ननु विशिष्टविधिरिति । विशेषणाप्रसिद्ध्याभिप्रायोद्घाटने कृते तदप्रसिद्धिरसिद्धा "दध्ना जुहोति" "सोमेन यजेते"त्यादिषु दधिसोमादिविशेषणानां लोकप्रसिद्धत्वादिति पुनः शङ्कते—नन्विति । यथैतस्यैवेति । अश्वं नत्वा वारवन्तमित्यस्यामृचि गीतं साम वारवन्तीयं, तस्य "रेवतीर्नः सधमाद" इत्यादितृचसबन्धः "कवतीषु रथन्तरं गाये"दिति वाक्येन कवतीरथन्तरसबन्ध इव वाक्यान्तरेण न प्रसिद्ध इत्यनेनैव विधिवाक्येनावगम्यः । अस्य तत्र तात्पर्याभावेनाप्रामाण्ये तत्सिद्धिर्न स्यादित्यर्थः । ननु—अप्रसिद्धविशेषणविशिष्टविधिरपर्यवस्यन् विशेषणविधिमिवाप्रसिद्धविशेषणस्वरूपमपि कल्पयेदेव; तदभावेऽपि विशिष्टविध्यपर्यवसानाविशेषात् । वस्तुतस्तत्र सर्वविशिष्टविधिसाधारण्येन कल्प्यो विशेषणविधिरेव तात्पर्येण विशेषणस्वरूपप्रसिद्धर्थो भवतीति न तत्प्रसिद्धर्थं शब्दान्तरकल्पनमपेक्ष्यते, एवं खलु मीमांसकमर्यादा । चत्वार साहस्रा इत्येकशब्दोपादानलक्षणसंघाताख्या निकायिन उपक्रम्य त्रिवृदग्निष्टुदग्निष्टोम इति प्रथममग्निष्टुतं विधाय वारवन्तीयमग्निष्टोमसाम कार्यमिति तस्य वैशेषिकगुणविधानानन्तरमेतस्यैव रेवतीष्विति श्रूयते । निकायिनां च पूर्वस्योत्तरेष्वित्यष्टमाध्यायाधिकरणे निकायिभूतरेषा प्रथमविकारत्वस्य स्थापितत्वादेतद्विधिविधेयः क्रतुः प्रथममग्निष्टुद्विकारो भवति । ततश्चात्र रेवत्याधारवारवन्तीयसामसाध्याग्निष्टोमस्तोत्रभावनाविशिष्टक्रतुभावनाविधिना कल्प्यो विशेषणविधिर्नामिष्टोमस्तोत्रस्य न वा तद्गुणस्य वारवन्तीयस्य प्राप्त्यर्थः; द्वयोरप्यतिदेशतः प्राप्तेः, किं तु तदप्राप्तेरेवतीवारवन्तीयसबन्धप्राप्त्यर्थ इति तत एव तत्सिद्धेर्न तत्सिद्ध्यर्थं कल्पनान्तरमपेक्षणीयम् । अतो विशिष्टविधिः तात्पर्याविषयस्यापि विशेषणस्यात्र कल्प्यविशेषणविधितात्पर्याविषयत्वात्प्रामाणिकत्वप्रसक्तिरिति—चेत्, मैवम्; विशिष्टविधिरूपेणैव प्रमाणेन रेवतीवारवन्तीयसबन्धरूपविशेषणस्याप्यप्रमितौ तद्विशिष्टविषयस्य विधेः कल्पकस्य प्रमाणसिद्धत्वाभावापत्त्या ततो विशेषणविधिकल्पनस्यासंभवेन तत्कल्पकस्य विशिष्टविधेरेव विशेषणस्वरूपेऽपि प्रामाण्यस्यावश्यवक्तव्यत्वात्, "यदामेयोऽष्टाकपालः" "सप्तदश प्राजापत्यान् पशू"नित्यादीनां प्रथमप्रतीतद्रव्यदेवतासंबन्धकल्प्यतद्विशिष्टयागविधीना यागकल्पके द्रव्यदेवतासंबन्धरूपविशेषणेऽपि प्रामाण्यभावे कल्पकप्रमित्यभावेन यागकल्पनाऽनुपपत्त्या तद्विशिष्टयागविधेरेवाप्रवृत्तिप्रसङ्गेन तस्यैवाप्रसिद्धविशेषणस्वरूपे तात्पर्याविषयेऽपि प्रामाण्यकल्पनावश्यंभावाच्च । तद्वदर्थवादानां तात्पर्याविषयेऽपि स्वार्थे प्रामाण्यं युज्यत एव । न च तात्पर्याभावमात्रेण शब्दसामर्थ्याज्जायमानं ज्ञानं तस्य ज्ञानस्यौ-

भामती ।

येन मानान्तरासंभवे भवेदप्रमाणमित्युक्तम् । स्यादेतत्—तात्पर्यैक्येऽपि यदि वाक्यभेदः, कथं तद्वैकल्यादेकं वाक्यम् ? न; तत्र तत्र यथास्वं तत्तत्पदार्थविशिष्टैकपदार्थप्रतीतिपर्यवसानसंभवात् । स तु पदार्थान्तरविशिष्टः पदार्थ एकः क्वचिद् द्वारभूतः क्वचिद् द्वारीत्येतावान् विशेषः । नन्वेवं सति ओदनं भुक्त्वा ग्रामं गच्छतीत्यत्रापि वाक्य-भेदप्रसङ्गः । अन्यो हि संसर्गो ओदनं भुक्त्वेति, अन्यस्तु ग्रामं गच्छतीति । न; एकत्र प्रतीतिपर्यवसानात् । भुक्त्वेति हि समानकर्तृता पूर्वकालता च प्रतीयते । न चेयं प्रतीतिरपरकालक्रियान्तरप्रत्ययमन्तरेण पर्यवस्यति । तस्माद्यावति पदसमूहे पदाहिताः पदार्थस्मृतयः पर्यवस्यन्ति, तावदेकं वाक्यम् । अर्थवादवाक्ये चैताः पर्यवस्यन्ति; विनैव विशिष्टवाक्यं विशिष्टार्थप्रतीतिः । न च द्वाभ्यां द्वाभ्यां पदाभ्यां विशिष्टार्थप्रत्ययपर्यवसानात् पञ्चषट्पदवति वाक्य एकस्मिन्नानात्वप्रसङ्गः, नानात्वेऽपि विशेषणानां विशेष्यस्यैकत्वात्, तस्य च सकृच्छ्रुतस्य प्रधानभूतस्य गुणभूत-

वेदान्तकल्पतरुः ।

त्यर्थः । यदि विधेः प्राशस्त्यपरा अप्यर्थवादो भिन्नं वाक्यं, तर्हि न्यायविरोध इत्याह—स्यादेतदिति । द्वितीये स्थितम्—‘अयैकत्वादेकं वाक्यं साकाङ्क्षं चेद्विभागे’ स्यात् (जै सू अ. २ पा १ सू ४६) । देवस्य त्वा सवितुः प्रसवे इति मन्त्र एक वाक्यं भिन्नं वेति सशये पदानामर्थभेदात्समुदायस्यावाचकत्वाद्भिन्नमिति प्राप्तेऽभिधीयते । एकप्रयोजनोप-योगिनिशितार्थस्यैक्यात्तद्विधेयकपदान्येकं वाक्यम् । तच्च तर्ह्येव स्याद्यदि पदविभागे सति पदवृन्दं साकाङ्क्षं भवेत् । “भगो वा विभजत्वर्थमा वा विभज” इत्यत्र सत्यपि विभजत्वर्थैकत्वेऽनाकाङ्क्षत्वेन वाक्यभेदात्, ‘स्योन ते सदनं कृणोमि तस्मिन्सीदे’त्यत्र सत्यपि साकाङ्क्षत्वेऽर्थभेदेन वाक्यभेदात्, एकत्र हि सदनकरणं प्रकाशयन्मन्त्र पुरोडाशप्रतिष्ठापनमिति वाक्य-भेदोऽत उभयं सूचितम् । तात्पर्यैक्येऽपि वाक्यभेदाभ्युपगम एतदधिकरणविरुद्ध इत्यर्थः । परिहरति—नेति । यथा हि सत्यपि वाक्यैक्ये प्रयाजादिवाक्यानाम् अवान्तरभेदः, एवमर्थवादानामप्यस्तु । त्वयाऽपि हि स्तुतिं लक्षयितुं तत्तत्पदार्थ-विशिष्टैकपदार्थप्रतीतिरभ्युपेया, अन्यथाऽभिधेयाविनाभावो न स्याद् इत्युक्तत्वात् । तथा च तस्या पर्यवस्यन्त्यर्थवादोऽस्तो विध्यैकवाक्यता च यान्विति भावः । एवं तर्हि प्रयाजादिवाक्यानामर्थवादवाक्यानां च को भेदोऽत आह—स त्विति । स्तुतिप्रतिपत्तिद्वार विग्रहादि, प्रयाजादि तु नान्यप्रतीतौ द्वारम्, किं तु तद् द्वारि । स्वयं तात्पर्यविषय इति यावत् । यदि विध्यैकवाक्यत्वेऽप्यर्थवादिषु पृथक्पदार्थसंसर्गप्रतीतेर्वाक्यभेदस्तर्ह्येति प्रसङ्ग इति शङ्कित्वा प्रतीतिपर्यवसानतदभावाभ्यां वैषम्यमाह—नन्वेवं सतीत्यादिना । यद्यर्थवादिषु द्वारभूतार्थभेदाद् वाक्यभेदस्तदाऽप्यतिप्रसङ्ग इत्याशङ्क्य परिहरति

कल्पतरुपरिमलः ।

त्सर्गिकं बाधकाभावेनानपोदितं प्रामाण्यं च निवारयितुं शक्यम् । न च—आदित्यादिपदानां ज्योतिरादिषु व्युत्पत्तिग्रहो बाधकोऽस्तीति—शङ्कनीयम्; यथा सकृच्चन्दनवनिताहिमोष्णादिषु सुखजनकत्वतदजनकत्वदशयोः स्वर्गशब्दप्रयोगाप्रयो-गदर्शनेनान्वयव्यतिरेकाभ्यामैहिकसाधारण्येन सुखमात्रवाचकत्वेनावगतस्य स्वर्गशब्दस्य “यन्न दु खेन सभिन्न”मित्याद्यर्थ-वादावगतालौकिकसुखविशेषवाचकत्वावधारणादैहिकसुखेषु तत्प्रयोगो लाक्षणिक कल्पयते, एवं मन्त्रार्थवादावगतदेवतावि-शेषवाचिना शब्दानां तत्तदभिमानविषयेषु प्रयोगो लाक्षणिक इति कल्पनोपपत्तेः । यदि स्वर्गफलकर्मविध्यपेक्षितत्वादर्थवा-दावगतेऽपि सुखविशेषे स्वर्गशब्दस्य शक्तिरूपनम्, तथाभूतसुखभोगोपयोगिभोगस्थानभोगोपकरणादिरूपलोकविशेषादिप्र-तिपादकार्थवादानां तत्तद्विधेयत्वादिषु प्रामाण्यं चाभ्युपगम्येत तर्हि तच्छन्दोगब्राह्मणायाम्नातदेवतादर्शनसमाषणवशीकरणसा-लोक्यसायुज्यादिप्राप्तिफलकर्मोपासनाविध्यपेक्षितत्वान्नाविधमहिमयुक्तदेवतातत्प्रतिपादकार्थवादानामपि तत्र तत्र प्रामा-ण्यमभ्युपगन्तव्यमिति समानम् । एवं च “रोहिणीनक्षत्रमिन्द्रो देवते”त्यादिनक्षत्रदेवतावाक्येषु तस्यपदमभ्याहर्तव्यमिति रोहिणीनक्षत्रस्येन्द्रो देवतेत्यादिरर्थो ग्राह्यः । अत एव नक्षत्रेष्टियाज्यानुवाक्यासु इन्द्रो ज्येष्ठामनुनक्षत्रमेतीत्यादिभेदनि-र्देश इत्यलं विस्तरेण ॥ समुदायस्येति । यदि लोकसिद्धानुभवानपलापार्थ पदार्थसंसर्गो वाक्यार्थ इष्यते, तथापि तत्तत्प-दार्थसंसर्गरूपस्य वाक्यार्थस्य प्रतियोगिभेदेन भेदाद्वाक्यभेदो दुर्वारः । तस्मादेकार्थ विभागे साकाङ्क्षं पदकदम्बकं वाक्यमिति लक्षणेन देवस्य त्वेत्यत्र वाक्यैक्यं न सिद्ध्येदिति भावः । एकप्रयोजनेति । स्यादयं दोषो यदि लक्षणेऽर्थशब्दः प्रतिपा-द्यवाची स्यात्, प्रयोजनवाची त्वयम् । तथा चानुष्ठेयत्वोपयोगी मुख्य प्रयोजनरूपो यो विशिष्टोऽर्थो निर्वापरूपः, तस्य सकलविशेषणविशिष्टस्यैकत्वादुक्तलक्षणेन देवस्य त्वेत्याद्येकं वाक्यमिति युज्यत एव । न च तथापि निर्वापमीत्यस्य “देवस्य त्वा सवितुः प्रसवे निर्वापमी”त्यादिप्रकारेण प्रत्येकमन्त्रवाद् वाक्यचतुष्टयं स्याद् “भगो वा विभज” इत्यादिवाक्यैक्येऽपि गुणानुसारेण प्रधानावृत्त्ययोगात् “चित्पतिस्त्वा पुनः” इत्यादिवाक्यत्रये गुणभूतस्यैवाच्छिद्रेणेत्यादिकस्याप्यावृत्तेश्चित्पत्य-धिकरणे (जैमिनि सू. अ. २ पा. १ सू. ४८) वक्तव्यत्वादिति भावः । एवमधिकशङ्कापरिहारौ न च द्वाभ्यामित्यादिदी-क्षातद्व्याख्यानयोः स्पष्टीभविष्यत इति इहाधिकरणं संक्षेपेण लिखितम् । स्तुतिप्रतिपत्तिद्वारमिति । न च—अत्रापि

प्रवर्तते । यत्र प्रमाणान्तरविरुद्धस्तत्र गुणवादेन । यत्र तु तदुभयं नास्ति तत्र किं प्रमाणान्तराभावाद्गुणवादः स्यादाहोस्वित्प्रमाणान्तराविरोधाद्विद्यमानवाद इति प्रतीतिशरणैर्विद्यमानवाद आश्रयणीयो न गुणवादः । एतेन मन्त्रो व्याख्यातः । अपि च विधिभिरेवेन्द्रादिदेवत्यानि हवींषि चोदयद्भिरपेक्षितमिन्द्रादीनां स्वरूपम् । न हि स्वरूपरहिता इन्द्रादयश्चेतस्यारोपयितुं शक्यन्ते, न च चेतस्यनारूढायै तस्यै तस्यै देवतायै हविः प्रदातुं शक्यते । श्रावयति च—‘यस्यै देवतायै हविर्गृहीतं स्यात्तां ध्यायेद्वषट्कारिष्यन्’ (ऐ० ब्रा० ३।८।१) इति । न च शब्दमात्रमर्थस्वरूपं संभवति; शब्दार्थयोर्भेदात् । तत्र यादृशं मन्त्रार्थवादयोरिन्द्रादीनां स्वरूपमवगतं न तत्तादृशं शब्दप्रमाणकेन प्रत्याख्यातुं युक्तम् । इतिहासपुराणमपि व्याख्यातेन मार्गेण संभवन्मन्त्रार्थवादमूलत्वात्प्रभवति देवताविग्रहादि साधयितुम् । प्रत्यक्षादिमूलमपि संभवति । भवति ह्यस्माकमप्रत्यक्षमपि चिरंतनानां प्रत्यक्षम् । तथा च व्यासादयो देवादिभिः प्रत्यक्षं व्यवहरन्तीति स्मर्यते । यस्तु ब्रूयादिदानींतनानामिव पूर्वेषामपि नास्ति देवादिभिर्व्यवहर्तुं सामर्थ्यमिति, स जगद्वैचित्र्यं प्रतिषेधेत् । इदानीमिव च नान्यदापि सार्वभौमः क्षत्रियोऽस्तीति ब्रूयात् । ततश्च राजसूयादिचोदनोपरुन्ध्यात् । इदानीमिव च कालान्तरेऽप्यव्यवस्थितप्रायान्वर्णाश्रमधर्मान्प्रतिजानीत । ततश्च व्यवस्थाविधायि शास्त्रमनर्थकं स्यात् । तस्माद्धर्मोत्कर्षवशाच्चिरंतना देवादिभिः प्रत्यक्षं व्यवजहुरिति श्लिष्यते । अपि च स्मरन्ति—‘स्वाध्यायादिष्टदेवतासंप्रयोगः’ (यो० सू० २।४४) इत्यादि । योगोऽप्यणिमाद्यै-

भामती ।

विशेषणानुरोधेनावर्तनायोगात्, प्रधानभेदे तु वाक्यभेद एव तस्माद्विधिववाक्यादर्थवादवाक्यमन्यदिति वाक्ययोरेव स्वस्ववाक्यार्थप्रत्ययावसितव्यापारयोः पश्चात्कुतश्चिदपेक्षया परस्परान्वय इति सिद्धम् । अपि च विधिभिरेवेन्द्रादिदेवत्यानीति । देवतामुद्दिश्य हविरवमृश्य च तद्विषयस्वत्वत्याग इति यागशरीरम् । न च चेतस्यनालिखिता देवतोद्देश्य शक्या । न च रूपरहिता चेतसि शक्यत आलेखितुमिति यागविधिनैव तद्रूपापेक्षिणा यादृशमन्यपरेभ्योऽपि मन्त्रार्थवादेभ्यस्तद्रूपमवगतं तदभ्युपेयते, रूपान्तरकल्पनायां प्रमाणाभावात्, मन्त्रार्थवादयोरत्यन्तपरोक्षवृत्तिप्रसङ्गाच्च । यथा हि ‘ब्राह्मो ब्राह्मस्तोमेन यजेत’ इति ब्राह्मस्वरूपापेक्षायां ‘यस्य पिता पितामहो वा सोमं न पिबेत् स ब्राह्मः’ इति ब्राह्मस्वरूपमवगतं ब्राह्मस्तोमविध्यपेक्षितं सद्विधिप्रमाणकं भवति, यथा वा स्वर्गस्वरूपमलौकिकं ‘स्वर्गकामो यजेत’ इति विधिनाऽपेक्षितं सदर्थवादतोऽवगम्यमानं विधिप्रमाणकम्, तथा देवतारूपमपि । ननूद्देशो रूपज्ञानमपेक्षते न पुना रूपसत्तामपि, देवतायाः समारोपेणापि च रूपज्ञानमुपपद्यत इति समारोपितमेव रूपं देवताया मन्त्रार्थवादैरुच्यते । सत्यम् । रूपमज्ञानमपेक्षते । तच्चान्यतोऽसंभवान्मन्त्रार्थवादेभ्य एव । तस्य रूपस्यासति बाधकेऽनुभवारूढ तथाभावं परित्यज्यान्वयात्त्वमननुभूयमानमसांप्रतं कल्पयितुम् । तस्माद्विध्यपेक्षितं मन्त्रार्थवादैरन्यपरैरपि देवतारूपं बुद्धानुपनिधीयमानं विधिप्रमाणकमेवेति युक्तम् । स्यादेतत्—विध्यपेक्षायामन्यपरादपि वाक्यादवगतोऽर्थः स्वीक्रियते, तदपेक्षैव तु नास्ति; शब्दरूपस्य देवताभावात्, तस्य च मानान्तरवेद्यत्वादित्यत आह—न च शब्दमात्रमिति । न केवलं मन्त्रार्थवादतो विग्रहादिसिद्धिः, अपि तु इतिहासपुराणलोकस्मरणेभ्यो मन्त्रार्थवादमूलैभ्यो वा प्रत्यक्षादिमूलैभ्यो वेत्याह—इतिहासेति । श्लिष्यते युज्यते । निगदव्याख्यातमन्यत् । तदेवं मन्त्रार्थवादादिसिद्धे देवताविग्रहादौ गुर्वादिपूजावद्देवतापूजात्मको यागो देवताप्रसादादिद्वारेण सफलोऽवकल्पते । अचेतनस्य

वेदान्तकल्पतरुः ।

—न च द्वाभ्यामित्यादिना । पञ्च षड् वा पदान्यस्येति पञ्चषट्पदवत् । अरुणयेत्यादि वाक्यम् । अत्र नावान्तरवाक्यभेदप्रसङ्गः, विशेषणानां भेदेऽपि विशेष्यक्यादेरेकत्वात्तस्य च गुणानुरोधेनावृत्त्ययोगात् । गुणा एव तस्मिन् समुच्चया इत्येकवाक्यतेत्यर्थः । विशेष्यैक्ये विशेषणभेदेऽपि न वाक्यभेद इत्येतद्व्यतिरेकप्रदर्शनेनोपपादयति—प्रधानभेदे त्विति । ‘आयुर्यज्ञेन कल्पतां प्राणो यज्ञेन कल्पतां’मित्यादौ हि प्रधानभेदाद्वाक्यभेदस्तदभावाद्गुणादावेकवाक्यतोपपत्तेर्न प्रतिबन्धावकाश इति । नन्वतत्परादपि वेदादर्थं प्रमीयेत, स यदि तात्पर्यगम्यार्थोपयोगी विशिष्टविधाविव विशेषणं देवताविग्रहादि तु न तथेति शङ्कापनुत्त्यर्थमपि चेत्यादि भाष्यम् । तदादाय व्याख्याति—देवतामुद्दिश्येत्यादिना । ननु देवता आरोपितोल्लिख्यता तत्राह—रूपान्तरेति । अस्यैव प्रपञ्चो ननूद्देश इत्यादिचोद्यपरिहारौ । दृष्टानुसाराच्च चेतना देवतेत्याह—तदेवमिति । शब्दमात्रत्वे तु नैवमित्याह—अचेतनस्येति । देवतातः फलोत्पत्तौ श्रुतहानिमा-

भामती ।

पूजामप्रतिपद्यमानस्य तदनुपपत्तेः । न चैवं यज्ञकर्मणो देवतां प्रति गुणभावाद्देवतातः फलोत्पादे यागभावनायाः श्रुतं फलवत्त्वं यागस्य च तां प्रति तत्फलांशं वा प्रति श्रुतं करणत्वं हातव्यम् । यागभावनाया एव हि फलवत्या यागल-

वेदान्तकल्पतरुः ।

शङ्काह—न चैवमिति । यजेत स्वर्गकाम इत्यस्य हि यागेन स्वर्गं भावयेदित्यर्थः । तत्र यागभावनायाः फलवत्त्वं श्रुतम् । अर्थाच्च यागस्य भावनां प्रति तदीयफलाशं वा प्रति करणत्वं श्रुतं यत् तन्न हातव्यम् । अत्र हेतुमाह—यागेति । नवमे स्थितम्—‘देवता वा प्रयोजयेदतिथिवद्भोजनस्य तदर्थत्वात्’ (जै. सू. अ. ६ पा. १ सू. ६ ।) देवता धर्मान्प्रयोजयेदतिथिवद्भोजनस्य यागस्य तदर्थत्वाद् यथाऽतिथिप्रीत्यर्था धर्मा इति प्राप्ते—अपि वेति (जै. सू. अ. ६ पा. १ सू. ६) राद्धान्तः । यज्ञकर्म प्रधानमङ्गप्राहि, न देवता, यजेत स्वर्गकाम इति यागगतफलसाधनताया शब्दपूर्वत्वात् । देवता तद्देश्या भूतत्वाद्भ्यस्य यागस्य गुण इति तद्गुणत्वे देवताशब्दो वर्तते इति । तदस्मन्मतेऽप्यविरुद्धम्, गुणलक्ष्मीकारादित्यर्थः ॥ ३३ ॥ एत इतीति । ‘एते असृप्रमिन्दवस्तिर पवित्रमाशवः । विश्वान्यभिसौभगा’ इत्यस्या ऋचः पदैर्देवादीन् स्मृत्वा ससर्ज ब्रह्मा ।

कल्पतरुपरिमलः ।

प्रयाजवाक्यवदवान्तरतात्पर्यमिध्यामिति—शङ्कनीयम्, अर्थवादवृन्दस्य तल्लक्षणीयायां प्रयाजादिवद्विध्यन्वितायां स्तुतौ अवान्तरतात्पर्यं अवश्यवक्तव्यं सत्यत्वासत्यलौदासीन्येन प्रतीतमात्रतया स्तुत्युपकारिणि तद्भारभूतेऽप्यर्थेऽवान्तरतात्पर्यकल्पनस्यायुक्तत्वात्, तदभावेऽपि मानान्तरप्राप्तिबाधरूपपापवादराहित्यप्रतिष्ठितैर्तार्किकप्रामाण्यबलाद् देवताविग्रहादिसिद्धौ तत एव देवताध्यानविधेर्देवतासायुज्यादिफलनिर्देशस्य चापेक्षाशान्त्या तदपेक्षाशान्त्यर्थमपि देवताविग्रहादितात्पर्यवद्वाक्यान्तरकल्पनस्यार्थवादपदवृन्दस्यैवावान्तरतात्पर्यकल्पनस्य चानपेक्षितत्वात्, व्युत्पत्तिविरोधस्य च फलनिर्देशापेक्षितदेवताविग्रहादिवाक्यप्रामाण्यस्यावश्यभावाद्युपगन्तव्यत्वेन तद्वलेनैव निरसनोपपत्ते, व्युत्पत्तिविरुद्धे तात्पर्यं न कल्पनीयमिति शङ्काया तद्विरोधपरिहारार्थमस्यैव न्यायस्यापेक्षणीयत्वात्, देवताविग्रहाणामुद्देशोपयोगप्रदर्शनं फलनिर्देशोपयोगप्रदर्शनस्याप्युपलक्षणम् । तेन इन्द्रादिशब्दविषयो भविष्यत्युद्देशः । ऐन्द्रं दधीत्यादौ प्रथमोपस्थितस्येन्द्रादिशब्दस्य देवतात्वेनान्वयसंभवे तदधीनचरमोपस्थितिकस्यार्थस्य तथात्वेनान्वयकल्पनायोगात् शब्दे कार्यासंभव एवार्थे कार्यविज्ञानात् प्रसिद्धज्योतिरादिविषयो भविष्यत्युद्देशः । न ह्यश्वमेधे “यन्मेहसि तस्मै स्वाहा यच्छकृत्करोषि तस्मै स्वाहे”त्यादिमन्त्रानुष्ठेयहोमाना प्रसिद्धमेध्याश्वमूत्रपुरीषादिकमन्तरेणोद्देश्यमस्तीति शङ्कानिरासो लभ्यते, शब्दस्याचेतनस्य वा देवतात्वे तदत्र देवतादर्शनसंभाषणादिफलकर्मोपासनाविधीनामप्रामाण्यप्रसङ्गेन सङ्कर्षादिषु तथोक्तेरन्वारुह्यवादत्वात्, प्रथमोपस्थिते शब्दे कार्यान्वयस्यौत्सर्गिकत्वे च “ऋचि प्रणवं दधाती”त्यत्रापि प्रणवशब्दस्यैवानुवाक्यान्ते निधानापत्त्या तदर्थस्यौकारस्य निधानमिति व्यवस्थापयता संकर्षणतेनैवाधिकरणान्तरेण विरोधापत्तेश्च, यत्नसाध्ययागभावना यत्नरूपां प्रति स्वरूपेण यागस्य करणत्वासंभवात् फलविरस्कभावनाकरणत्वं वाच्यम्, तत्तु विवक्षितविवेकेन स्वर्गादिफलकरणत्वपर्यवसन्नमित्यभिप्रेत्य पक्षान्तरमाह—तदीयफलांशं वेति । तदस्मन्मतेऽप्यविरुद्धमिति । ननु—अतिथौ तत्प्रधानत्वं भावः कर्मणि स्यात्तस्य प्रीतिविधानत्वा (जै. सू. अ. ६ पा. १ सू. १० ।) इति देवताधिकरणगुणसूत्रेण यज्ञस्यातिथ्यवैषम्यम् । आतिथ्यमतिथिप्रीत्यर्थं, न तु यज्ञो देवताप्रीत्यर्थं इत्येवंरूपं दर्शितं, तद्विरोधो यज्ञेन देवताप्रीतिमभ्युपगच्छतां दुर्वार इति—चेत्, नैष दोषः; तत्र हि तस्य प्रीतिविधानत्वादिति हेतोरयमर्थः । येन येन यावताऽतिथिः प्रीयते तेन तेन द्रव्येण तावता स पूजनीय इत्यातिथ्यमतिथिप्रधानम् । कर्मणि तु नास्ति प्रीतिविधानं येन द्रव्येण यावता या देवता प्रीयते तेन तावता सा पूजनीयेति, किं तु देवतैक्येपि तत्तत्कर्मविशेषव्यवस्थितैराज्यचरुपुरोडाशादिभिश्चतुर्गृहीतव्यवदानादिपरिमितैः स्वरूपस्तरादिभिरनदनीयैश्च यष्टव्यमित्येव विधानम् । अतस्तस्य प्रीतिविधानत्वादिति हेतुनाऽपि विरोधः । अस्माभिस्तु “एतद्वै दैव्यं मधु यद् घृतं यद्वै देवा हविर्जुषन्ते अल्पमप्येकामाहुतिमपि तद्गिरिमात्रं वर्धयन्त” इत्याद्यर्थवाददर्शनेन हविषा देवतोचितद्रव्यरूपेण देवताभोजनपर्याप्तपरिमाणेन च विपरिणतिमङ्गीकृत्य देवताप्रीत्यर्थत्वं समर्थ्यते न त्वस्मिन्मतेऽप्यातिथ्यन्यायेन तत्तद्देवताप्रीतिकरद्रव्यपरिमाणविधानमस्तीति न कश्चिद्विरोधः ॥ ३३ ॥ देवादीन् स्मृत्वेति । ननु—एते असृप्रमिति मन्त्रस्यायमर्थः । एते इन्दवः सोमास्तिरःपवित्रं तिर्यग्भूतं दशापवित्रं प्रति आशवः शीघ्रगामिनः विश्वा सौभगा सर्वाणि सौभाग्यानि अभि उद्दिश्यासुग्रमसृज्यन्तेति । एवं प्रतीयमानार्थानुसारेणैव सोमलतादेवत्ये विनियोगोऽस्य मन्त्रस्य श्रूयते—“बहिष्पवमानेन वै यज्ञः सृज्यते यदेते असृप्रमिन्दव इति प्रस्तौति यज्ञमेव तत्सृष्टं देवेभ्यः प्राहुः”ति, कथमेवमन्यपराणामेत इत्यादीनां देवतास्मारकत्वं^१ कथं च साधारणैरेत इत्यादिभिस्तत्तद्देवाद्यसाधारणाभिः सूर्यादिपदैरेव तत्तद्देवादिजातीयव्यक्त्यन्तरसृष्ट्यनुकूलपरस्परव्यावृत्तजातिसंस्थानविशेषावच्छिन्नतत्तद्देवाद्युपस्थिति^२ उच्यते; “एते असृ-

१ एतदधिकरणगतमन्त्राणामर्थमाह—एत इत्यादि । शब्द इति चेन्नात इत्येतत्सूत्रस्य ‘एत इति वै प्रजापतिः’ इत्यस्य विवरणम् ॥

श्रव्यप्राप्तिफलः स्मर्यमाणो न शक्यते साहसमात्रेण प्रत्याख्यातुम् । श्रुतिश्च योगमाहात्म्यं प्रख्यापयति—‘पृथ्व्यप्तेजोऽनिलखे समुत्थिते पञ्चात्मके योगगुणे प्रवृत्ते । न तस्य रोगो न जरा न मृत्युः प्राप्तस्य योगाग्निमयं शरीरम्’ (श्वे० २।१४) इति । ऋषीणामपि मन्त्रब्राह्मण-दर्शिनां सामर्थ्यं नास्मदीयेन सामर्थ्येनोपमातुं युक्तम् । तस्मात्समूलमितिहासपुराणम् । लोकप्रसिद्धिरपि न सति संभवे निरालम्बनाऽध्यवसातुं युक्ता । तस्मादुपपन्नो मन्त्रादिभ्यो देवादीनां विग्रहवत्त्वाद्यवगमः, ततश्चार्थित्वादिसंभवादुपपन्नो देवादीनामपि ब्रह्मविद्यायाम-धिकारः । क्रममुक्तिदर्शनान्यप्येवमेवोपपद्यन्ते ॥ ३३ ॥ इति अष्टमं देवताधिकरणम् ॥

भामती ।

क्षणस्वरणावान्तरव्यापारत्वाद्देवताभोजनप्रसादादीनाम्, कृषिकर्मण इव तत्तद्वान्तरव्यापारस्य सस्याधिगमसाधन-त्वम् । आग्नेयादीनामिवोत्पत्तिपरमापूर्वावान्तरव्यापारणां भवन्मते स्वर्गसाधनत्वम् । तस्मात्कर्माणोऽपूर्वावान्तरव्यापारस्य वा देवताप्रसादावान्तरव्यापारस्य वा फलवत्त्वात् प्रधानत्वमुभयस्मिन्नपि पक्षे समान, ननु देवताया विग्रहादिमत्याः प्राधान्यमिति न धर्ममीमांसायाः सूत्रम्—‘अपि वा शब्दपूर्वत्वाद्यज्ञकर्म प्रधानं गुणत्वे देवताश्रुतिः’ इति विरुध्यते । तस्मात्सिद्धो देवतानां प्राप्तेन ब्रह्मविद्यास्वधिकार इति ॥ ३३ ॥ इति अष्टमं देवताधिकरणम् ॥

वेदान्तकल्पतरुः ।

सनिहितवाचि—एतच्छब्दो देवानां करणेष्वनुप्राहकत्वेन सनिहितानां स्मारक । अस्तु रूधिरम् । तत्प्रधानदेहमणान्म-नुष्याणामस्तु शब्दः । इन्दुमण्डलस्थपितृणां सिन्दुशब्दः । पवित्रं सोमं खान्तस्तिरस्कुर्वतां ग्रहाणां तिरःपवित्र-शब्दः । ऋचोऽस्तु वता स्तोत्राणां गीतिरूपाणां शवशब्दः । स्तोत्रानन्तरं प्रयोगं विशता शस्त्राणां विश्वशब्दः । व्यापिषस्तु वाच्यमिशब्दयुक्तोऽभिसौभगेति शब्दोऽन्यासां प्रजानां स्मारक इति ॥ स मनसेति । स प्रजाप-तिर्मनसा सह वाचं मिथुनभावं समभवद्भावयत् । त्रयीप्रकाशितां सृष्टिं मनसाऽऽलोचितवानित्यर्थः । नाम रूपं चेति स्मृतौ निष्पन्नकर्मणामनुष्ठानमुक्तम् । सर्वेषां लिख्यत्र कर्मणामेव सृष्टिरिति विवेकः ॥ यज्ञेनेति । पुण्येन वाचो वेदस्य पदवीयम् । भावप्रधानो निर्देशः । पदवीयतां मार्गयोग्यतां वेदग्रहणयोग्यतामित्येतत् । आयन् आप्तवन्तः । ततः ऋषिषु प्रविष्टा ता वाचमन्वविन्दन् अनुलब्धवन्तः ॥ यदा सुप्त इत्यत्र प्राणः परमात्मा सर्वे प्राणाश्चक्षुरादयः तेभ्योऽनन्तरं तदनुप्राहका आदित्यादिदेवाः । ततो लोका विषया । इह वाक्ये कल्पितस्याज्ञातसत्त्वाभावात्प्रतीत्यप्रतीति-भ्यामुत्पत्तिलयाभिधानम् । व्यावहारिकसत्त्वे श्रुतेरनास्था । यो ब्रह्माणमिति । प्रहिणोति । ददाति आत्माकारबुद्धौ प्रकाशत इति तथोक्तः । तत्त्वमस्यादिवाक्यजबुद्धिविषयमित्येतत् । दशतय्यो दशमण्डलात्मक ऋग्वेदः, तत्र भवा दाशतय्यः । यो ह वा इति । आर्षेयमृषिसबन्धः । ब्राह्मणं विनियोगः । आर्षेयादीन्यविदितानि यस्य मन्त्रस्य स तथाऽध्यापयति अध्ययनं कारयति । स्थाणुं स्थावरम् । गर्तं नरकम् । शर्वर्यन्ते प्रलयान्ते । पर्यये पर्याये । चक्षुराद्यभिमानिनो देवा साप्रतैस्तुल्याः ॥ तैदिति । तत्र ब्रह्मवेदनात्सर्वभाव इति स्थिते यो यो देवानां मध्ये प्रतिबुद्धवानात्मानमहं ब्रह्मास्मीति स प्रतिबोद्धैव तद् ब्रह्मभवत् ॥ ते होचुरिति । ते देवा असुराश्चोचुः किला-न्योन्यं हन्त यद्यनुमतिर्भवता, तर्हि तमात्मानं विचारयामः । यमात्मानं विचारणापूर्वं ज्ञात्वा सर्वान् लोकान् कामान् फलानि चाप्नोति इत्युक्त्वा विद्याग्रहणार्थम् इन्द्रविरोचनौ देवासुरराजौ प्रजापतिसकाशमाजगमतु ॥ पृथ्व्यविति । पाद-तलमारभ्याजानो, जानोरारभ्यानाभि, नाभेरारभ्याग्रीवं, ग्रीवाया आकेशप्ररोहदेशं ततश्चाब्रह्मरन्ध्रं क्रमेण पृथिव्यादिभूतधा-रणया पृथिव्यादिपञ्चात्मके भूतगणे समुत्थिते जिते सति योगगुणे च अणिमादौ प्रवृत्ते योगाभिव्यक्तमिमं तेजोमयं ब्रह्म-शरीरं प्राप्तस्य योगिनो न जरादीत्यर्थः । तथा चावोचन्नाचार्याः प्रपञ्चसारे—अवनिजलानलमाहृतविहायसां

कल्पतरुरपरिमलः ।

प्रसिन्दव इति बहुभ्यः प्रतिपदं कुर्यात्” “एत इति सर्वमिवैना वृद्धौ भूत्या अभिवदती”ति विनियोगानुसारेण सोमविशेष-णतया स्थितस्याप्येत इत्यस्य सत्रादियजमानप्रकाशकत्वं वक्तव्यम् । तद्वदेत इति वै प्रजापतिरित्यादिवाक्यानुसारेण स्रष्टारं प्रत्येत इत्यादिपदानां तत्तद्देवताविशेषरूपादिस्मारकत्वमपि भविष्यतीति न काचिदनुपपत्तिः । जिते वशीकृते । अणिमा-दाविति । पार्थिवार्थैश्चर्योपलक्षणमेतत् । सन्ति हि पार्थिवादीनि प्रत्येकमष्टावष्टावैश्वर्याणि । ह्रस्वता स्थूलता बाल्यं वार्द्धकं यौवनं तथा । नानाजातिस्वरूपत्वं तथा सुरभिगन्धता ॥ पार्थिवशं विना भूतैश्चतुर्भिर्देहधारणम् । गन्धतन्मात्रतत्त्वोत्थ-

१ शब्द इति चेन्नात इते सूत्रे ‘स मनसा वाच मिथुन समभवत्’ इति स्थितम् । तस्यार्थमाह सेति । २ अतएव च नित्यत्वमिति सूत्रस्य ‘यज्ञेन वाचः पदवीयम्’ इत्यस्यार्थमाह यज्ञेनेति । ३ समानानामरूपत्वाच्चेति सूत्रस्य ‘यदा सुप्तः स्वप्नं न कचन’ इत्यस्यार्थ-माह यदेति । ४ समाननामेति सूत्रस्य ‘यो ब्रह्माणं विदधाती’त्यस्यार्थमाह यो ब्रह्माणमिति । ५ भाव तु बादरायणिरिति सूत्रस्य ‘तथो देवानां प्रत्यबुध्यते’त्यस्यार्थमाह तदित्यादि । ६ अधिकरणान्तिमसूत्रस्य ‘पृथ्व्यप्तेजोऽनिलखे’ इत्यस्यार्थमाह पृथ्व्येति ।

(९ अधिकरणम्) शुगस्य तदनादरश्रवणात्तदाद्रवणात्सूच्यते हि ॥ ३४ ॥

यथा मनुष्याधिकारनियममपोद्य देवादीनामपि विद्यास्वधिकार उक्तस्तथैव द्विजात्यधिका-
रनियमापवादेन शूद्रस्याप्यधिकारः स्यादित्येतामाशङ्कां निवर्तयितुमिदमधिकरणमारभ्यते ।
तत्र शूद्रस्याप्यधिकारः स्यादिति तावत्प्राप्तम्, अर्थित्वसामर्थ्ययोः संभवात्, 'तस्माच्छूद्रो
यज्ञेऽनवकृतः' (तै० सं० ७।१।१६) इतिवत् 'शूद्रो विद्यायामनवकृतः' इति च निषेधा-
श्रवणात् । यच्च कर्मस्वनधिकारकारणं शूद्रस्यानभिन्वं, न तद्विद्यास्वधिकारस्यापवादकं
लिङ्गम् । न ह्याहवनीयादिरहितेन विद्या वेदितुं न शक्यते । भवति च, लिङ्गं शूद्राधिकारस्यो-
पोद्बलकम् । संवर्गविद्यायां हि ज्ञानश्रुतिं पौत्रायणं शुश्रूषुं शूद्रशब्देन परामृशति—'अह
हारे त्वा शूद्र तवैव सह गोभिरस्तु' (छा० ४।२।३) इति । विदुरप्रभृतयश्च शूद्रायोनिप्रभवा
अपि विशिष्टविज्ञानसंपन्नाः स्वयन्ते । तस्मादधिक्रियते शूद्रो विद्यास्विति । एवं प्राप्ते ब्रूमः—न

भामती ।

शुगस्य तदनादरश्रवणात्तदाद्रवणात्सूच्यते हि ॥ ३४ ॥

अवान्तरसंगतिं कुर्वन्नधिकरणतात्पर्यमाह—यथामनुष्याधिकारेति । शङ्कावीजमाह—तत्रेति । निर्मुष्ट-
निखिलदुःखानुपङ्गे शाश्वतिक आनन्दे कस्य नाम चेतनस्यार्थिता नास्ति ? येनार्थिताया अभावाच्छूद्रो नाधिक्रियते ।
नाप्यस्य ब्रह्मज्ञाने सामर्थ्याभावः । द्विविध हि सामर्थ्यं निजं चागन्तुकं च । तत्र द्विजातीनामिव शूद्राणां श्रवणा-
दिसामर्थ्यं निजमप्रतिहतम् । अध्ययनाभावादागन्तुकसामर्थ्याभावे सत्यनधिकार इति चेत्, हन्त आधानाभावे-

वेदान्तकल्पतरुः ।

शक्तिभिश्च तद्विम्बैः । सारूप्यमात्मनश्च प्रतिनीत्वा तत्तदाशु जयति सुधीः ॥ इति । बिम्बानि
भूतमण्डलानि । तच्छक्तयश्च निवृत्त्याद्यास्तत्रैवोक्ता । इति अष्टमं देवताधिकरणम् ॥

शुगस्य तदनादरश्रवणात्तदाद्रवणात्सूच्यते हि ॥ ३४ ॥

ब्रह्मविद्या शूद्राधिकारा न वेत्यध्ययनस्य प्रधानकर्मलसस्कारकर्मलाभ्या संशये पूर्वमत्रैवर्णिकदेवानां तथो य इति
लिङ्गाधिकार उक्तस्तद्विद्याधिकारिण शूद्रशब्देन परामर्शलिङ्गाच्छूद्रस्याप्यधिकार इति सङ्गति भाष्यारूढामाह—अवा-
न्तरेति । पूर्वपक्षमाह—निर्मुष्टेति । आगन्तुकं शास्त्रीयम् । अधिकारलक्षण एवावैद्यत्वादभावः कर्मणि स्या (जै. सू.
अ. ६ पा. १ सू. ३७ ।) दित्यनधीयानस्यानधिकार इति स्थितत्वाद्गतार्थतामाशङ्कते—अध्ययनेति । एतद् न हि
आहवनीयादिरहितेन विद्या वेदितुं न शक्यते इति भाष्यं व्याचक्षाण परिहरति—हन्तेति । तत्रानमेरमि-
साध्ये कर्मण्यनधिकारः स्थितोऽवैद्यत्वम् अभ्युच्चयमात्रम्; अभ्युच्चयत्वं चाध्ययनविधेः पुरुषार्थत्वशङ्कायास्तत्रानिरासात्,

कल्पतरुपरिमलः ।

मेतदष्टगुणं महत् ॥ इत्याद्यागमप्रसिद्धानि । शक्तिभिश्च तद्विम्बैरिति । पृथिव्यादिशक्तयो निवृत्तिप्रतिष्ठाविद्याशान्ति-
शान्त्यतीताख्या । पृथिव्यादिविम्बाश्चतुरश्रधनुराकारत्रिकोणषट्कोणविन्दुरूपाणि मण्डलानि । सारूप्यमिति । स्वात्मरूप-
तोपासनां कृतेत्यर्थः ॥ इत्यष्टमं देवताधिकरणम् ॥ ८ ॥

शुगस्य तदनादरश्रवणात्तदाद्रवणात्सूच्यते हि ॥ ३४ ॥

ननु शूद्रस्याध्ययनाभावे विद्याऽनधिकारशङ्कायामभ्यभावेऽपि तदधिकारः संभवतीति समाधानमसंगतमित्याशङ्क्य तत्सा-
ङ्ग्यार्थं पूर्वतन्त्राधिकरणेन न गतार्थत्वशङ्केयमित्यवतारयति—आगन्तुकं शास्त्रीयमिति । पूर्वतन्त्रे शूद्रस्य कर्मानधिकारे-
ऽभ्यभावो मूलयुक्तिरुक्ता, तस्या विद्यायामप्रवृत्तेः शूद्रस्य कर्मानधिकारेऽपि विद्याधिकारः संभवेदित्यधिकपूर्वपक्षसद्भावाद्
न गतार्थत्वमिति परिहारग्रन्थाशयं दर्शयति—तत्राऽनग्रेरिति । नन्ववैद्यत्वमपि तत्र सिद्धान्तयुक्तिर्वेनोक्तमतो गता-
र्थत्वं तदवस्थमित्याशङ्क्याह—अवैद्यत्वमिति । ननु—अनभित्वं तत्र मूलयुक्तिः, अवैद्यत्वमभ्युच्चय इत्युभयमप्ययु-
क्तम्—चातुर्वर्ण्यमविशेषा (जैमिनिसू. अ. ६ पा. १ सू. २५ ।) इति पूर्वतन्त्राधिकरणे निर्देशाद्वा त्रयाणां

१ 'श्रौत लिङ्ग' इति छ-पाठ । २ तत्र सूत्राणि ८—तदुपर्यपि बादरायणः संभवात् २६ विरोधः कर्मेणीति
चेन्नानेकप्रतिपत्तेर्दर्शनात् २७ शब्द इति चेन्नातः प्रभवात् प्रत्यक्षानुमानाभ्याम् २८ अत एव च नित्यत्वम् २९ समान-
नामरूपत्वाच्चावृत्तावप्यविरोधो दर्शनात् स्मृतेश्च ३० मन्वादिष्वसंभवादनधिकारं जैमिनिः ३१ ज्योतिषि भावाच्च ३२
भावं तु बादरायणोऽस्मिन्निति ३३ ॥

भामती ।

सत्यइयभावादभिसाध्ये कर्मणि मा भूदधिकारः । न च ब्रह्मविद्यायामभिः साधनमिति किमित्यनाहिताग्रयो नाधिक्रियन्ते । न च—अध्ययनाभावात्तत्साधनायामनधिकारो ब्रह्मविद्यायामिति—सांप्रतम्, यतो युक्तं ‘यदाहवनीये जुहोति’ इत्याहवनीयस्य होमाधिकरणतया विधानात्तद्रूपस्यालौकिकतयाऽनारभ्याधीतवाक्यविहितादाधानादन्यतोऽनधिगमादाधानस्य च द्विजातिसंबन्धितया विधानात्तत्साध्याभिरलौकिको न शूद्रस्यास्तीति नाहवनीयादिसाध्ये कर्मणि शूद्रस्याधिकार इति । न च तथा ब्रह्मविद्यायामलौकिकमस्ति साधनं यच्छूद्रस्य न स्यात् । अध्ययननियम इति चेत्, न; विकल्पासहत्वात् । तदध्ययनं पुरुषार्थं वा नियम्येत, यथा धनार्जने प्रतिग्रहादि, कृत्वर्थं वा यथा ‘व्रीहीनवहन्ति’

वेदान्तकल्पतरुः ।

इह संस्कारपरामर्शादित्यादिसूत्रैरध्ययनविधे संस्कारकर्मविषयत्वसमर्थनाच्च । अतोऽनमीनामपि शूद्राणामभ्यसाध्यायां विद्यायामधिकार इति शङ्काया न गतार्थत्वमित्यर्थः । ननु कर्मण्यभिवाद्विद्यायामध्ययनं हेतुरित्याशङ्क्याह—न चेति । अभि. कर्म-हेतु, स च न शूद्रस्य, अध्ययन तु विद्यायामनियतो हेतुः सम्भवति च शूद्रस्येत्युपपादयति—यत इत्यादिना । आहवनीयादिसाध्ये कर्मणि शूद्रस्य नाधिकार इत्येतद्यतः कारणाद् युक्तं, यतश्च विद्याया शूद्रस्यासंभविषाधनमलौकिकं नास्ति, ततस्त्वदुक्तमसांप्रतमिति योजना । अग्ने. कर्मसूपयोगमाह—यदाहवनीये इति । ननु व्रीहिवाहवनीयोऽस्तु शूद्रस्य नेत्याह—तद्रूपस्येति । सस्कृतोऽग्निराहवनीय, स चालौकिक इत्यप्रकरणाधीताद्वाक्यविहिताधानादेव लभ्य इत्यर्थः । आधानमपि द्विजातिसंबन्धं यदि कर्तुं कंचिदारभ्य विधीयेत, तर्हि कलन्तरे शूद्रोऽधिक्रियेत, न त्वेतदस्ति, तस्याभिद्वारा सर्वकतुसाधारण्यदित्येवमनारभ्याधीतग्रहणम् । आधानमप्यस्तु शूद्रस्य, नेत्याह—आधानस्य चेति । वसन्तादिवाक्येनेत्यर्थः । विद्यायामलौकिकं साधनं नास्तीत्यसिद्धमध्ययनक्रियाया लौकिकत्वेऽपि तन्नियमस्य वैधत्वादिति शङ्का परिहरति—न विकल्पासहत्वादिति । नानोपायसाध्येऽक्षराधिगमेऽध्ययनं नियम्यमानं पुरुषार्थं तस्मिन्नियम्येतोत कलर्थे इति विकल्प्य

कल्पतरुपरिमलः ।

स्यादश्याधेये (जै. सू. अ. ६ पा. १ सू. २६ ।) इति सूत्रेण “वसन्ते ब्राह्मणोऽमीनादधीत ग्रीष्मे राजन्यः शरदि वैश्यः” इत्याधानविधिवान्यैस्त्रयाणामेषामाधाने निर्देशादनग्रे शूद्रस्य नाधिकार इति सिद्धान्तयुक्तिं प्रथमं प्रदर्श्य, निमित्तार्थेन बादरिस्तस्मात्सर्वाधिकारः स्या (जै. सू. अ. ६ पा. १ सू. २७ ।) इत्यादिसूत्रैर्य एवं विद्वानभिमाधत्त इति वाक्येनाधाने सर्वसाधारणे विहिते वसन्तादिवाक्यानि ब्राह्मणादिनिमित्तेन वसन्तादिकालविधायकानि । अतो वसन्तादिवाक्यपर्यालोचनात् शूद्रस्यानभित्वासिद्धेस्तत् कर्मानधिकारो न सिध्यतीति तासुक्तिं दूषयित्वा तदनन्तरम् अपि वा वेदनिर्देशादपशूद्रं प्रतीयते (जै. सू. अ. ६ पा. १ सू. ३३ ।) ति सूत्रेण वेदाध्ययनार्थोपनयने वसन्ते ब्राह्मणमुपनयनीतेत्यादिवाक्यैस्त्रयाणामेव निर्देशादुपनयनरहित शूद्रोऽध्ययनाभावात्कर्मसु नाधिकारीति सिद्धान्तयुक्तिं प्रदर्श्य, गुणार्थित्वान्नेति चे (जै. सू. अ. ६ पा. १ सू. ३४ ।) इति सूत्रेण शूद्र कर्मानुष्ठानायाध्ययनार्थित्वादुपनयनाभावेऽपि स्वयमेव गत्वाऽध्येयत इत्याशङ्कामुद्भाव्य, संस्कारस्य तदर्थत्वा (जै. सू. अ. ६ पा. १ सू. ३५ ।) इति सूत्रेणोपनयनसंस्कारस्याध्ययनार्थत्वादुपनयनाभावे स्वयमेव गत्वाऽध्ययनं विगुणं स्यादिति तां शङ्कां परिहृत्य विद्यानिर्देशान्नेति चे (जै. सू. अ. ६ पा. १ सू. ३६ ।) इति सूत्रेण कर्मानुष्ठानार्थमवश्यप्राप्त्या विद्ययाऽऽक्षेपात्लौकिकाध्ययनं भविष्यतीत्युपनयनपूर्वकवैधाध्ययनाभावेन न किञ्चिद्वैकल्यमिति शङ्कामुद्भाव्यावैद्यत्वा (जै. सू. अ. ६ पा. १ सू. ३७ ।) इति सूत्रेण न शूद्रेणाध्येतव्यमिति शूद्रस्याध्ययनमात्रनिषेधाद्विद्यारहितस्य तस्य कर्मसु नाधिकार इत्युक्त्वा तथा चान्यार्थदर्शन- (जै. सू. अ. ६ पा. १ सू. ३८) इति सूत्रेण “पशु ह वा एतदित्यादिश्रुते शूद्रसमीपेऽध्ययनप्रतिषेधात् शूद्रस्य कथंचिदप्यध्ययनं न सम्भवतीति कैमुतिकन्यायदर्शनेनावैद्यत्वादिति सूत्रोक्तयुक्तेर्दोषाकरणेन, न हि सूत्रकृता स्वयमेव निराकृता युक्तिर्मूलयुक्तिं बहुभिराक्षेपसमाधानैरुपपादिताऽभ्युच्चययुक्तिरिति युज्यत इति—चेत्, उच्यते; अनभित्वं मूलयुक्तिर्भवत्येव, द्वितीयाधानाधिकरणे (जै. सू. अ. २ पा. ३ सू. ४ ।) वसन्तादिवाक्याना निमित्तार्थत्वं निराकृत्य ब्राह्मणादिसमुक्ताधानविधायकताया. समर्थितत्वात्, अन्यथा तत्समर्थनार्थमेव प्रवृत्तस्य तस्याधिकरणस्यात्यन्तवैयर्थ्यापत्तेः । अत एव शबरस्वामिभिरस्मिन्नधिकरणे “य एवं विद्वानभिमाधत्ते” इति वाक्यं सभारविधिशेषार्थवादो न. त्वाधानविधायकम् । तद्विधायकानि तु वसन्तादिवाक्यान्पेवेति सूत्रकाराभिप्रायवर्णनेनानभित्वस्य मूलयुक्तित्वं प्रतिष्ठापितम् । एवमाधानाधिकरणसिद्धान्तमिदं पुनः कीर्तनमाभिप्रायिकपरिहारेण “य एवं विद्वानभिमाधत्ते” इति वाक्यावलम्बनशङ्कानिरासार्थमेव, अन्यथा महर्षिवरनिर्मिताना सूत्राणा परस्परविरोधापत्तेः । एवमनभित्वेन सिद्धेऽनधिकारेऽध्ययनाभावोऽभ्युच्चय इत्येतत् तदुपपादकस्याध्ययनविधिपुरुषार्थत्वनिरासस्याभावादिति मूले एव स्पष्टम् ॥ नन्विहापि शास्त्रेऽध्ययनविधिपुरुषार्थत्वनिरासः सूत्रकृता न कृत इत्याशङ्क्याह—इह संस्कारेति । ननु—संस्कारपरामर्शा (व्या. सू. अ. १ पा. ३ सू. ३६)

भामती ।

इत्यवधातः । न तावत् कर्तव्ये । न हि 'स्वाध्यायोऽध्येतव्यः' इति कंचित् क्रतुं प्रकृत्य पठ्यते, यथा दर्शपूर्णमासं प्रकृत्य 'व्रीहीनवहन्ति' इति । न चानारभ्याधीतमप्यव्यभिचरितक्रतुसंबन्धितया क्रतुमुपस्थापयति, येन वाक्येनैव क्रतुना संबध्येताध्ययनम् । न हि यथा जुह्वादि अव्यभिचरितक्रतुसंबन्धमेवं स्वाध्याय इति । तस्मान्नैष कर्तव्ये नियमः । नापि पुरुषार्थे; पुरुषेच्छाधीनप्रवृत्तिर्हि पुरुषार्थो भवति, यथा फल तदुपायो वा । तदुपायेऽपि हि विधितः प्राक् सामान्यरूपा प्रवृत्तिः पुरुषेच्छानिबन्धनैव । इतिकर्तव्यतासु तु सामान्यतो विशेषतश्च प्रवृत्तिर्विधिपराधीनैव

वेदान्तकल्पतरुः ।

द्वितीयं निरस्यति—न तावदिति । अध्ययननियमस्य कलर्थाश्रितत्वं प्रकरणाद्वाक्याद्वेति विकल्प्याद्यं निरस्य द्वितीयं प्रत्याह—न चानारभ्येति । व्याप्त्या हि जुह्वा कर्तौ व्यापके बुद्धिस्थीकृते वाक्यं पर्णता क्रतुना संबन्धयति, स्वाध्यायस्तु स्वशाखात्मकोऽवयवी न कर्मविशेषेण व्याप्त इत्यनुपस्थापिते कर्मणि कथं वाक्यमध्ययनस्य कर्मसंबन्धं ब्रूयादित्यर्थः । नन्वज्ञातोपाये कथं पुरुषेच्छात प्रवृत्तिरत आह—तदुपायेऽपि हीति । फलमभिलषेस्तदुपायमप्यनुष्ठेयं मन्यते, विशेषं तु न वेदेति । तर्हि करणार्थेति कर्तव्यतायामपि सामान्यप्रवृत्तिरिच्छाधीनेत्याशङ्क्याह—इतिकर्तव्यता-

कल्पतरुपरिमलः ।

दिति सूत्रं शूद्रस्य विद्याङ्गोपनयनाभावाद् विद्यानधिकारपरम्, न च तदनन्तरमध्ययनस्य संस्कारकर्मत्वव्यवस्थापकं सूत्रान्तरमस्तीति—चेत्, उच्यते; पूर्वतन्त्राधिकरणेऽनभिलेखयुक्त्याऽपि कर्मानधिकारसिद्धेस्तत्रानुपपादितमप्यध्ययनस्य संस्कारकर्मत्वम् इहावेद्यलमात्रेणोपपादनीयस्य विद्याऽनधिकारस्य समर्थनार्थमवश्यमुपपादनीयम् । अतस्तदुपपादनमपि संस्कारपरामर्शादित्यनेन स्वाध्यायस्याध्ययनसंस्कारसंबन्धादित्यर्थेन विवक्षितमिति वक्तव्यमेव । अत एव टीकाकृता तदेव सूत्रं मूलं मनसिष्ठ्याध्ययनस्य संस्कारकर्मत्वं व्यवस्थापितम् । ततश्चाध्ययनसंस्कार शूद्रेणापि क्रियतामित्याशङ्कापरिहारार्थं संस्कारपरामर्शादित्येतदेवाध्ययनाङ्गत्वेनोपनयनसंस्कारविधानादित्येतदर्थेनोपनयनं शूद्रस्यापि, शिष्यस्य स्वयमुपगमनेऽप्याचार्यानुमतिरूपं तत्कर्तृकस्वसमीपप्रापणं विनाऽध्येतुमशक्यतयाऽर्थप्राप्ते उपनयने वसन्तादिवाक्याना निमित्तार्थलोपपत्तेरिति शङ्कायां तदभावाभिलाषा (व्या सू अ १ पा ३ सू ३६ ।) चेत्येतद् न च संस्कारमर्हतीत्यनेनाध्ययनाङ्गोपनयनाभावस्याप्यभिलाषादित्येतत्परमपि योजनीयम् । एवमर्थभेदेन सूत्रभेदमभिप्रेत्य संस्कारपरामर्शादित्यादिसूत्रैरिति बहुवचननिर्देश इति सर्वमनवद्यम् ॥

इदं तु चिन्त्यते—इहत्याधिकरणगतसंस्कारशब्दस्यैव पूर्वतन्त्रापशुद्धाधिकरणगतस्य संस्कारस्य तदर्थत्वा (जै. सू अ. ६ पा. २ सू ३ ।) दिति सूत्रस्थितसंस्कारशब्दस्याप्यध्ययनसंस्कारार्थत्वमपि परिकल्प्य शक्यमुपपादयितुम्; तत्राप्यध्ययनस्य संस्कारकर्मत्वं प्रसाधितमिति कर्म वा विलक्षण (जै. सू अ. ६ पा. १ सू ३५) मिति नावमिकाधिकरणेनापि तत् सिद्धम् । तत्र ह्यधिकरणे द्वितीयसप्तमाध्याययोगीतिक्रियारूपत्वेनोक्तस्य साम्रोऽर्थकर्मत्वनिरासेन ऋगक्षराभिव्यञ्जकतया संस्कारकर्मत्वं व्यवस्थापितम् । तद्व्यवस्थापनं च स्वरविशेषविशिष्टतया ऋग्वर्णाभिव्यञ्जकस्य उच्चारणस्यैव संस्कारकर्मत्वव्यवस्थापनं पर्यवस्यति । सामाध्ययनकाले तद्व्यतिरेकेण क्रियान्तराभावात्तदेवोच्चारणं गुरुमुखोच्चारणानन्तरभावि सध्ययनमुच्यत इति । तेन सामाध्ययनस्य संस्कारकर्मत्वसिद्धौ न्यायसाम्याद् वेदान्तराध्ययनस्यापि तथात्वं सिध्यति । किं बहुना ? अथातो धर्मजिज्ञासेति (जै. सू. अ. १ पा. १ सू १ ।) प्रथमाधिकरणेन कृत्स्नस्याप्यध्ययनस्य संस्कारकर्मत्वं कण्ठत एव प्रसाधितम् । तत्र ह्यत शब्दोक्तेन वेदस्य विवक्षितार्थत्वेन सूचितम् अविवक्षितार्थत्वपूर्वपक्षं लिखद्भिर्व्याख्यातुमिस्तदुपपादनार्थम् अध्ययनस्य स्वर्गार्थलोक्त्या पुरुषार्थत्वं स्पष्टमुक्तम् । तत्सिद्धान्ते अक्षरावाङ्मयार्थज्ञानान्तरफलकत्वेन स्वाध्यायसंस्कारत्वं समर्थितम् । किंचात्र प्रसाधितेनाध्ययनस्य संस्कारकर्मत्वेन शूद्राधिकारशङ्का नापैतीति व्यर्थमिह तत्प्रसाधनम्; स्वाध्यायाध्ययनविधेः स्वशाखाध्ययनविषयत्वेन शूद्रस्य सर्वापि शाखा न स्वशाखेति तदध्येतुभ्यो गृहीत्वा विद्यानुष्ठानोपपत्तेः । अन्यथा मैत्रेयीवाचकवीप्रभृतीना स्त्रीणां विद्यानुष्ठाने का गतिः । तस्मान्नैव गतार्थशङ्कापरिहाररीतिरुक्तेति । अत्रेदमुत्तरम् । शास्त्रभेदेऽपि गतार्थत्वं परिहरणीयं चेद्, विद्याधिकारिण शूद्रेत्यामन्त्रणेन लिङ्गेन शूद्रस्य कर्मानधिकारेऽपि विद्याधिकारोऽस्तीत्यधिकशङ्क्या न गतार्थत्वम्, न च—शूद्रशब्दो यौगिक इति—युक्तम्; रुढेर्बलवत्त्वात् । जानश्रुतेर्भुव्याप्तं ज्योतिर्नोस्तीति मनुष्याद्यसंभावितगुणभाववचनरूपहंसवाक्यानादरश्रवणेन गगनमयं खादितुं न शक्नोतीति वाक्यश्रवणेनैव न तस्य शोकः, किं तु रैकोपास्यदेवतोपासकस्य तदन्यस्यापि तदुपासना महाफलेति कथनेन रैकस्य महामहिमकीर्तनरूपस्त्वनेन सयुग्वानमिति रैकचिह्नोपन्यासरूपेण तदुपगमनोपायोपदेशेन च महाफलविद्याग्रहणोपायो लब्ध इति जानश्रुतेर्भुव्याप्तं सजातेति कल्पनौचित्येन शुगाद्रवणरूपयौगिकार्थासिद्धेश्च । न चात्र रुढि-

शूद्रस्याधिकारः; वेदाध्ययनाभावात् । अधीतवेदो हि विदितवेदार्थो वेदार्थेष्वधिक्रियते । न च शूद्रस्य वेदाध्ययनमस्ति; उपनयनपूर्वकत्वाद्देवाध्ययनस्य, उपनयनस्य च वर्णत्रयविषयत्वात् । यत्त्वर्थित्वं न तदसति सामर्थ्येऽधिकारकारणं भवति । सामर्थ्यमपि न लौकिकं केवलमधिकारकारणं भवति; शास्त्रीयेऽर्थे शास्त्रीयस्य सामर्थ्यस्यापेक्षितत्वात्, शास्त्रीयस्य च सामर्थ्य-

भामती ।

नह्यनधिगतकरणभेद इतिकर्तव्यतासु घटते । तस्माद्विध्यधीनप्रवृत्तितयाऽङ्गानां क्रत्वर्थता । क्रतुरिति हि विधिविषयेण विधिं परामृशति विषयिणम् । तेनार्थ्यते विषयीक्रियत इति कृत्वर्थः । न चाध्ययनं वा स्वाध्यायो वा तदर्थज्ञानं वा प्रातिघेः पुरुषेच्छाधीनप्रवृत्तिः, येन पुरुषार्थः स्यात् । यदि चाध्ययनेनैवार्थावबोधरूपं नियम्येत ततो मानान्तर-विरोधः; तद्रूपस्य विनाप्यध्ययनं पुस्तकादिपाठेनाप्यधिगमात् । तस्मात् 'सुवर्णं भार्यम्' इतिवदध्ययनादेव फलं कल्पनीयम् । तथा चाध्ययनविधेरनियामकत्वाच्छूद्रस्याध्ययनेन वा पुस्तकादिपाठेन वा सामर्थ्यमस्तीति सोऽपि ब्रह्मविद्यायामधिक्रियेत । मा भूद्वाऽध्ययनाभावात्सर्वत्र ब्रह्मविद्यायामधिकारः, संवर्गविद्यायां तु भविष्यति, 'अह-हारेत्वा शूद्र' इति शूद्र संबोध्य तस्याः प्रवृत्तेः । न चैव शूद्रशब्दः कयाचिदवयवव्युपपत्त्याऽशूद्रे वर्तनीयः; अवयव-प्रसिद्धितः समुदायप्रसिद्धेरनपेक्षतया बलीयस्त्वात् । तस्माद्यथाऽनधीयानस्येष्टौ निषादस्थपतेरधिकारो वचनसामर्थ्यात्, एवं संवर्गविद्यायां शूद्रस्याधिकारो भविष्यतीति प्राप्तम् । एवं प्राप्ते ब्रूमः—न शूद्रस्याधिकारः; वेदाध्ययना-भावादिति । अयमभिसंधिः—यद्यपि 'स्वाध्यायोऽध्येतव्यः' इत्यध्ययनविधिर्न किञ्चित्फलवत्कर्मरभ्यान्नातः, नाप्यव्यभिचरितक्रतुसंबद्धपदार्थगतः, न हि जुह्वादिवत्स्वाध्यायोऽव्यभिचरितक्रतुसंबद्धः, तथापि स्वाध्यायस्याध्ययन-संस्कारविधिरध्ययनस्यापेक्षितोपायतामवगमयन् किं पिण्डपितृयज्ञवत् स्वर्गं वा सुवर्णं भार्यमिति वदार्थवादिकं वा फलं कल्पयित्वा विनियोगभङ्गेन स्वाध्यायेनाधीयीतेत्येवमर्थः कल्पतां, किंवा परम्परयाप्यन्यतोऽपेक्षितमधिगम्य निर्वृणोत्विति विशये, न दृष्टद्वारेण परम्परयाप्यन्यतोऽपेक्षितप्रतिलम्भे च यथाश्रुतिविनियोगोपपत्तौ च संभवन्त्यां

वेदान्तकल्पतरुः ।

स्विति । अनधिगतः करणविशेषो विधितो येन पुंसां स इतिकर्तव्यतासु न घटते न चेष्टते । न हि करणसामान्यमिति-कर्तव्यतोपकार्यं, किं तु विहितं कथंभावाकाङ्क्ष करणविशेषः, तत्र च यदङ्ग सामान्यतो यच्च विशेषतस्तत्र सर्वत्र विध्य-धीनैव प्रवृत्तिरित्यर्थः । ननु कथं विध्यधीनप्रवृत्तिकता कल्पयता क्रतुविध्योर्भेदादत आह—क्रतुरिति हीति । क्रतुरिति शब्दो विषयेण क्रतुना तदभिधायकं विषयिणं विविशब्दं परामृशति लक्षणयेत्यर्थः । अर्थ्यते ज्ञायते । मा भूवन्नध्यय-नादयः पुमर्था, मा भूच्च तदाश्रितोऽदृष्टनियमोऽर्थावबोधे तु दृष्टे एवाध्ययनं नियम्यतामत आह—यदि चेति । यस्मान्न नियमविधिरतोऽपूर्वविधिरित्याह—तस्मादिति । यदोपनयनाङ्गाध्ययनविधिः काम्यः, तदा शूद्रस्य लौकिकाध्ययनादिना वेदग्रहणमित्याह—तथा चेति । द्वौ हीह पूर्वपक्षौ—सर्वत्र शूद्रस्याधिकारः, संवर्गविद्यायामेव वेति । तत्राद्यं प्रदर्श्य, स्वाध्यायविधेरनियामकत्वमुपेत्यैव द्वितीयमाह—मा भूद्वेति । वाक्यप्रकरणयोरभावेऽपि कल्पनालाघवेन सामर्थ्यल-क्षणलिङ्गेन चानुगृहीतस्तव्यप्रत्ययः कर्मप्राधान्यमवगमयन्नध्ययनस्य संस्कारकर्मतामापादयतीत्याह—तथापीत्यादिना । विनियोगः पदान्वयः । परम्परयेति । अक्षरावातिपदार्थव्युत्पत्तिविचारपरयेत्यर्थः । अन्यतोऽनुष्ठानतोऽपेक्षित-

कल्पतरुपरिमलः ।

बाधकमस्ति, येन यथाकथंचिद् योगः समाश्रीयेत, अध्ययनसंस्काराभावस्य तदबाधकतायाः समर्थितत्वात् । कर्मस्विव विद्यासु मन्त्राभावेन श्रवणादिप्रतिषेधस्याप्यबाधकत्वादिति । तदेतत्सूत्रभाष्यपर्यालोचनया स्फुटमिति न विवृतम् । विधा-न्तरेणागतार्थत्वं तु यथाकथंचिद्विहीकोपपादनार्थमुपन्यस्तमित्यलं विस्तरेण ॥ न हि करणसामान्यमिति । कर्मादिभिः करणैः संयोगविभागादिफलेषु जननीयेष्वितिकर्तव्यतापेक्षाभावादिति भावः । किं तु विहितं इति । विहितस्य करणविशे-षस्य कथमनेन फलपूर्वमुत्पादनीयमिति तत्प्रकारस्यानिर्ज्ञातत्वात् कथंभावापेक्षेदेतीति भावः । मा भूवन्नध्ययनादयः पुमर्था इति । बहुवचनमविवक्षितम् । अध्ययनं स्वाध्यायमात्रपरम्, अर्थज्ञानस्य हितैषिवचनावगम्ययागादिफलसञ्चि-ष्टतया पुरुषार्थत्वमभ्युपगम्य तत्र नियमाशङ्कनात् । द्वौ हीह पूर्वपक्षाविति । यथाकथंचित्संभवमात्रेण द्वितीयपूर्व-पक्ष उपन्यस्तः । रैक्केणानुष्ठीयमानां विद्यां संवर्गविद्येत्यविज्ञाय सामान्यतो या तदीया विद्या ता लप्स्ये इति धियोपसन्नस्य धार्मिकस्य विवेकिनो जानश्रुते शूद्रेत्यामन्त्रणलिङ्गेन विद्यासामान्याधिकारपूर्वपक्षस्यापि दृढत्वात्, अध्ययनाभावस्याबाधक-ताया उक्तत्वात् । ननु टीकायाः विध्यपेक्षितत्वमप्यार्थवादिकार्थसिद्धावपेक्ष्यमित्युक्तमिति प्रतिभाति, तदयुक्तम्, बाधका-

स्याध्ययननिराकरणेन निराकृतत्वात् । यच्चेदं 'शूद्रो यज्ञेऽनवकृतः' इति तस्यायपूर्वकत्वा-
द्विद्यायामप्यनवकृतत्वं द्योतयति; न्यायस्य साधारणत्वात् । यत्पुनः संवर्गविद्यायां शूद्रशब्द-
श्रवणं लिङ्गं मन्यसे, न तल्लिङ्गम्; न्यायाभावात् । न्यायोक्ते हि लिङ्गदर्शनं द्योतकं भवति । न

भामती ।

श्रुतविनियोगभङ्गेनाध्ययनादेवाश्रुतादृष्टफलकल्पनोचिता । दृष्टश्च स्वाध्यायस्याध्ययनसंस्कारः । तेन हि पुरुषेण स
प्राप्यते, प्राप्तश्च फलवत्कर्मब्रह्मावबोधमभ्युदयनिःश्रेयसप्रयोजनमुपजनयति, न तु सुवर्णधारणादौ दृष्टद्वारेण किञ्चित्
परम्परयाप्यस्त्वपेक्षितं पुरुषस्य, तस्माद्विपरिवृत्य साक्षाद्वारणादेव विनियोगभङ्गेन फलं कल्प्यते । यदा चाध्ययन-
संस्कृतेन स्वाध्यायेन फलवत्कर्मब्रह्मावबोधो भाव्यमानोऽभ्युदयनिःश्रेयसप्रयोजन इति स्थापितम्, तदा यस्याध्ययनं
तस्यैव कर्मब्रह्मावबोधोऽभ्युदयनिःश्रेयसप्रयोजनो नान्यस्य, यस्य चोपनयनसंस्कारस्तस्यैवाध्ययनं, स च द्विजातीना-
मेवेत्युपनयनाभावेनाध्ययनसंस्काराभावात् पुस्तकादिपठितस्वाध्यायजन्योऽर्थावबोधः शूद्राणां न फलाय कल्पत इति
शास्त्रीयसामर्थ्याभावाच्च शूद्रो ब्रह्मविद्यायामधिक्रियत इति सिद्धम् । यज्ञेऽनवकृत इति । यज्ञग्रहणमुपलक्षणार्थम् ।
विद्यायामनवकृत इत्यपि द्रष्टव्यम् । सिद्धवदभिधानस्य न्यायपूर्वकत्वाभ्यायस्य चोभयत्र साम्यात् । द्वितीयं पूर्वपक्ष-
मनुभाषते—यत्पुनः संवर्गविद्यायामिति । दूषयति—न तल्लिङ्गम् । कुतः ? न्यायाभावात् । न तावच्छूद्रः
संवर्गविद्यायां साक्षाच्चोच्यते, यथा 'एतया निषादस्थपतिं याजयेत्' इति निषादस्थपतिः, किंत्वर्थवादगतोऽयं शूद्र-
शब्दः, स चान्यतः सिद्धमर्थमवद्योतयति, न तु प्रापयतीत्यध्वरमीमांसकाः । अस्माकं तु अन्यपरादपि वाक्यादसति
बाधके प्रमाणान्तरेणार्थोऽवगम्यमानो विधिना चापेक्षितः स्वीक्रियत एव । न्यायश्चास्मिन्नर्थे उक्तो बाधकः । न च
विध्यपेक्षाऽस्ति; द्विजात्यधिकारप्रतिलम्भेन विधेः पर्यवसानात् । विध्युद्देशगतत्वे त्वयं न्यायोऽपोच्यते वचनबलान्निषाद-
स्थपतिवच्च त्वेष विध्युद्देशगत इत्युक्तम् । तस्मान्नार्थवादमात्राच्छूद्राधिकारसिद्धिरिति भावः । अपि च किमर्थवाद-

वेदान्तकल्पतरुः ।

मर्थबोधमित्यर्थः । अर्थबोधेऽध्ययनस्य सामर्थ्यं दर्शयति—दृष्टश्चेति । संस्कारोऽवाप्तिः । सैव दर्श्यते—तेन हीति ।
विपरिवृत्त्येति । श्रुतविनियोगाद्यावृत्त्येत्यर्थः । विनियोगभङ्गेनेति । सुवर्णधारणेनेति कृत्वेत्यर्थः । यदवादि लिखित-
पठितवेदार्थबोध इति, तत्राह—यदा चेति । एवं शूद्रस्य विद्यायामसामर्थ्यमुक्त्वा शास्त्रपर्युदासमाह—यज्ञ इति ।
अतएव शब्दो नाज्ञातार्थबोधीति मते मा भूल्लिङ्गादधिकारसिद्धिः, सिद्धान्ते तु किं न स्यादत आह—अस्माकं त्विति ।
असति बाधकेऽवगमादर्थसत्तासिद्धिरुक्ता, विधिना चापेक्ष्यत इति सप्रयोजनता । शूद्रशब्दस्यावयववृत्तिप्रदर्शनायाख्यायिकां
श्रौतीमनुक्रामति—एवं किलेत्यादिना । जनश्रुतस्यापत्यं जानश्रुतिः । पुत्रसंज्ञस्यापत्यं पौत्रः । तस्यापत्यं पौत्रायणः ।
श्रद्धयार्थिभ्यो देयं यस्य स तथा । पाक्यमन्नं बहु यस्य गृहे स तथा । शूद्राटकानि चतुष्पथाः । शौण्डस्य शूरस्य ।
तदनुग्रहाय उत्तमविद्याजिज्ञासां कर्तुम् । दोषेत्यव्ययं रात्रावित्यर्थः । भल्लाक्ष भल्लाक्ष विरुद्धलक्षणयाऽन्वेत्युपालम्भः ।
इत आरभ्य घुलोके मा प्रसाङ्गीः प्रसाकिं मा कार्षी, यदि करोषि, तर्हि तन्मध्यप्रविष्टं त्वा तन्मा धाक्षीन्मा ददतु, तद-
क्षयति वराको जानश्रुतिरित्येकदेशद्वारोच्यते । एष तावद्वाराकः एनमैल्पं सन्तं कमेतद्वचनमात्येत्येतच्छब्दान्वयः ।

कल्पतरुपरिमलः ।

भावमात्रेण तत्सिद्ध्युपपत्तेरित्याशङ्क्य प्रयोजनकथनमात्रपरा तदुक्तिरिति व्याचष्टे—विधिना चापेक्ष्यत इति । सप्रयो-
जनतेति । उक्तैरनुपपन्नः । अवयववृत्तीति । शुचा दुद्रावेत्याद्यर्थेषु शूद्रशब्दस्य रुजं द्रावयतीत्यर्थे रुद्रशब्दस्यैव नैरुक्त-
प्रक्रियया निष्पत्तिः । उकारदैर्ध्यापि तत एव सिद्धिः । राज्ञो विशिष्टविद्योपदेष्टृगुरुसद्भावावगमेन मोद इव, हंसो यदभा-
वान्माभूदुषत् सा विद्या सत्यपि, संनिहिते गुरावपि, इत्यन्तं कालं मया न लब्धा तेन तत्प्रयुक्तदूषणपात्रमभवमिति
शोकोपि 'संभवत्संजिहान एव क्षत्तारमुवाच' इतिवाक्यप्रतीतकालाक्षमल्लिङ्गाद्यवगमितोऽस्त्येव । मा प्रसाङ्गीरिति विहितस्य
सत्तयकरणस्य फलवचनतया योजयितुं शक्यमपि मैतत्त्वा धाक्षीरित्येतदज्ञानात् तत्सत्तिकरणेऽपि दाहो मा भूदित्याशीर्व-
चनतया योजयति—यदि करोषीति । धाक्षीरिति प्रथमपुरुषविषये मध्यमपुरुषश्छान्दसः । ननु वरो वराकः शोच्य इति
वरशब्देनैकदेशद्वारोच्यते चेत्, प्रथमान्तस्य कथमन्वयः ? इत्याकाङ्क्षायां वाक्यभेदेनोद्देश्यसमर्पकपदाध्याहारेण च योजय-
ति—एष तावद्वाराक इति । केचिदरे इति हीनसंबोधनार्थतया पदविभागं कुर्वन्ति । तथा पदविभागे मय उजो वो
वेत्युकारस्य वकारादेशेन भाव्यम्, पक्षे निपात एकाजनादिति प्रगृह्यसंज्ञया प्रकृतिभावे सति कमु अर इति वा भाव्यम् ।
अतः कंवर इति श्रुतिसिद्धिसिद्ध्यर्थं वकारोपजन उकारोपजनो वा छान्दसः समाश्रयणीयः, न वा उ एतन्निग्रयसे मरिष्य-
सीत्यादिवत् । एनमैल्पं सन्तं कमिति । उद्दिश्येत्यध्याहार्यम् । ब्रूचिशासिगुणेन चेति सगृहीतमकथितकर्मत्वं वा कथं

१ 'प्रमाणान्तरेऽर्थो' इति क ख-पाठः । २ घ-पुस्तके 'इत्थम्' इत्यपि पाठः ।

चात्र न्यायोऽस्ति । कामं चायं शूद्रशब्दः संवर्गविद्यायामेवैकस्यां शूद्रमधिकुर्यात्, तद्विषयत्वात्, न सर्वासु विद्यासु । अर्थवादस्थत्वात् न कचिदप्ययं शूद्रमधिकर्तुमुत्सहते । शक्यते चायं शूद्रशब्दोऽधिकृतविषयो योजयितुम् । कथमित्युच्यते—‘कंवर एनमेतत्सन्तं सयुग्वानमिव रैकमात्थ’ (छा० ४।१।३) इत्यस्माद्धंसवाक्यादात्मनोऽनादरं श्रुतवतो जानश्रुतेः पौत्रायणस्य शुगुत्पेदे, तामृषी रैकः शूद्रशब्देनानेन सूचयांबभूवात्मनः परोक्षज्ञताख्यापनायेति गम्यते; जातिशूद्रस्यानधिकारात् । कथं पुनः शूद्रशब्देन शुगुत्पन्ना सूच्यत इति ? उच्यते—तदाद्रवणात् । शुचमभिदुद्राव, शुचा वाऽभिदुद्रावे, शुचा वा रैकमभिदुद्रावेति शूद्रः । अवयवार्थसंभवाद्व्यर्थस्य चासंभवात् । दृश्यते चायमर्थोऽस्यामाख्यायिकायाम् ॥ ३४ ॥

भामती ।

बलाद्विद्यामात्रेऽधिकारः शूद्रस्य कल्प्यते, संवर्गविद्यायां वा । न तावद्विद्यामात्र इत्याह—कामं चायमिति । न हि संवर्गविद्यायामर्थवादः श्रुतो विद्यामात्रेऽधिकारिणमुपनयति; अतिप्रसङ्गात् । अस्तु तर्हि संवर्गविद्यायामेव शूद्रस्याधिकार इत्यत आह—अर्थवादस्थत्वादिति । तत्किमेतच्छूद्रपदं प्रमत्तगीतं, न चैतद्युक्तम्; तुल्यं हि सांप्रदायिकमिष्यत आह—शक्यते चायं शूद्रशब्द इति । एवं किलान्नोपाख्यायते—जानश्रुतिः पौत्रायणो बहुदायी श्रद्धादेयो बहुपाक्यः प्रियातिथिर्बभूव । स च तेषु तेषु ग्रामनगरशृङ्गाटकेषु विविधानामन्नपानानां पूर्णानतिथिभ्य आवसथान् कारयामास । सर्वत एव तेषु तेष्ववावसथेषु ममान्नपानमर्थिन उपयोक्ष्यन्त इति । अथास्य राज्ञो दानशौण्डस्य गुणगरिमसंतोषिताः सन्तो देवर्षयो हंसरूपमास्थाय तदनुग्रहाय तस्य निदाघसमये दोषा हर्म्यतलस्थस्योपरि मालामाबध्याजगुः । तेषामग्रेसरं हंसं संबोध्य पृष्ठतः पतन्नेकतमो हंसः साज्जुतमभ्युवाच । ‘भो भो भल्लाक्ष भल्लाक्ष, ज्ञानश्रुतेरस्य पौत्रायणस्य बुलोक आयतं ज्योतिस्तन्मा प्रसाङ्गीर्मेतत्त्वा धाक्षी’दिति । तमेवमुक्तवन्तमग्रगामी हंसः प्रत्युवाच । ‘कंवर एनमेतत्सन्तं सयुग्वानमिव रैकमात्थ’ वर इति सोपहासमवरमाह । अथवा—बरो वराकोऽयं जानश्रुतिः । कमित्याक्षेपे । यस्मादयं वराकस्तस्मात्कमेनं किंभूतमेतत्सन्तं प्राणिमात्रं रैकमिव सयुग्वानमात्थ । युगवा गत्री शकटी तथा सह वर्तत इति सयुगवा, रैकस्तमिव कमेनं प्राणिमात्रं जानश्रुतिमात्थ । रैकस्य हि ज्योतिरसह्यम्; नत्वेतस्य प्राणिमात्रस्य । तस्य हि भगवतः पुण्यज्ञानसंभारसंभृतस्य रैकस्य ब्रह्मविदो धर्मे त्रैलोक्योदरवर्तिप्राणभृन्मात्रधर्मोऽन्तर्भवति, न पुना रैकधर्मकक्षां कस्यचिद्धर्मोऽवगाह्यत इति । अथैष हंसवचनादात्मनोऽत्यन्तनिकर्षमुत्कर्षकाष्ठां च रैकस्योपश्रुत्य विषण्णमानसो जानश्रुतिः कितव इवाक्षपराजितः पौनःपुन्येन निःश्वसन्नद्वेलं कथं कथमपि निशीथमतिवाहयांबभूव । ततो निशावसानपिशुनमनिभृतवन्दारुवन्दारप्रारब्धस्तुतिसहस्रसंवलितं मङ्गलतूर्यनिर्घोषमाकर्ण्य तल्पतलस्थ एव राजा एकपदे यन्तारमाहूयादिदेश, वयस्य, रैकाह्वयं ब्रह्मविदमेकरतिं सयुग्वानमतिविविक्तेषु तेषु तेषु विपिननगनिकुञ्जानदीपुलिनादिप्रदेशेष्वन्विष्य प्रयत्नतोऽस्मभ्यमाचक्ष्वेति । स च तत्र तत्रान्विष्यन् कचिदतिविविक्ते देशे शकटस्याधस्तात् पामानं कण्डूयमानं ब्राह्मणायनमद्राक्षीत् । तं च दृष्ट्वा रैकोऽयं भवितेति प्रतिभावानुपविश्य सविनयमप्राक्षीत्, त्वमसि हे भगवन्, सयुगवा रैक इति । तस्य च रैकभा-

वेदान्तकल्पतरुः ।

युजेर्धातोः कर्तरि अन्येभ्योऽपि दृश्यन्त इति कनिपि कृते युगवा । खारुडं पुरुषं देशान्तरेण युनक्तीत्यर्थः । उद्वेलमपारं । चिन्ताविष्टस्य हि रात्रिर्बहुर्भवति । पिशुनः सूचकः । वन्दारवः स्तावकास्तेषां वृन्दं समूहः । एकपदे झटिति । यन्तारं सारथिम् । विपिनमरण्यम् । नगनिकुञ्जं पर्वतगुहा । पुलिनं सैकतम् । ब्राह्मणायनं ब्राह्मणवेषम् । धनाया । धनेच्छा श्रुत्युक्तनिष्कव्याख्या हारमिति । अश्वतरीभ्यां युक्तो रथस्तथोक्तः । आटोपः संभ्रमः । अह हारे लेति पाठो व्याख्यातः । आहारे लेति पाठे ला इत्यस्यात्र वाक्ये न केनापि संबन्ध इत्यनर्थक्यम् । शकटोक्ते प्राच्यां

कल्पतरुपरिमलः ।

चित् समर्थनीयम्; एतद्वचनमिति कर्मान्तरोपादानात् । यद्यप्येतत्सन्तमित्यस्य प्राणिमात्रमिति टीकाया विवरणादीदृशं सन्तं मनुष्यसामान्यमर्यादामनतिक्रम्य वर्तमानमित्यर्थो विवक्षित इति भाति, तथापि छान्दोग्यविवरणानुसारादेतद्वचनमात्येत्यन्वयो दर्शितः । ब्राह्मणायनमित्यस्य ब्राह्मणवन्द्यमित्यर्थः, नडादिभ्यः फमिति सूत्रेण नडादिगणपठिताद् ब्राह्मणशब्दाद् गोत्रापत्यर्थे फक्प्रत्यये फस्यायनादेशे च सति तद्रूपनिष्पत्तेः । इदं ब्राह्मणवन्द्यत्वं वेषेण ज्ञातव्यमिति तज्ज्ञापकमुपन्यस्तं—ब्राह्मणवेषमिति । निष्कव्याख्या हारमिति । यद्यपि निष्कं पदकरुचकशब्दाभिधेयं स्वर्णभरणं, हारो मणिमालेत्यस्ति लोके मेदव्यवहारः; तथापि निष्कशब्दोक्तस्याग्रे हारे त्वेति हारशब्देन विवरणादेवं व्याख्यातम् । अश्वतरी-

क्षत्रियत्वगतेश्चोत्तरत्र चैत्ररथेन लिङ्गात् ॥ ३५ ॥

इतश्च न जातिशूद्रो जानश्रुतिः । यत्कारणं प्रकरणनिरूपणेन क्षत्रियत्वमस्योत्तरत्र चैत्ररथेनाभिप्रतारिणा क्षत्रियेण समभिव्याहारालिङ्गाद्रम्यते । उत्तरत्र हि संवर्गविद्यावाक्यशेषे चैत्ररथिभिप्रतारी क्षत्रियः संकीर्त्यते—‘अथ ह शौनकं च कापेयमभिप्रतारिणं च काक्षसेनिं परिविष्यमाणौ ब्रह्मचारी विभिक्षे’ (छा० ४।३।५) इति । चैत्ररथित्वं चाभिप्रतारिणः कापेययोगादवगन्तव्यम् । कापेययोगो हि चित्ररथस्यावगतः ‘एतेन वै चित्ररथं कापेया

भामती ।

वानुमतिं च तैस्त्रैरङ्गितैर्गाहस्थेच्छां धनायां चोन्नय यन्ता राज्ञे निवेदयामास । राजा तु तं निशम्य गवां षट्शतानि निष्कं च हारं चाश्वतरीरथं चादाय सत्वरं रैकं प्रतिचक्रमे । गत्वा चाभ्युवाद । हे रैक, गवां षट्शतानीमानि निष्कश्च हारश्चायमश्वतरीरथ एतदादत्स्व, अनुशाधि मां भगवन्निति । सत्वेवमुक्तवन्तं प्रति साटोपं च सत्पुहं चोवाच रैकः । अहं हारेत्वा शूद्रं, तवैव सह गोभिरस्त्विति । अहेति निपातः साटोपमामन्त्रणे । हारेण युक्ता इत्वा गञ्जीरथो हारेत्वा स गोभिः सह तवैवास्तु, किमेतन्मात्रेण मम धनेनाकल्पवर्तिनो गार्हस्थ्यस्य निर्वाहानुपयोगिनेति भावः । अहर त्वेति तु पाठोऽनर्थकतया च गोभिः सहेत्यत्र प्रतिसंबन्धयुपादानेन चाचार्यैर्दूषितः । तदस्यामाख्यायिकायां शक्यः शूद्रशब्देन जानश्रुती राजन्योऽप्यवयवव्युत्पत्त्या वक्तुम् । स हि रैकं परोक्षज्ञतां चित्वापयिषुरात्मनो जानश्रुतेः शूद्रेति श्रुचं सूचयामास । कथं पुनः शूद्रशब्देन श्रुगुत्पन्ना सूच्यत इति । उच्यते—तदाद्रवणात् । तद्व्याचष्टे—श्रुचमभिदुद्राव जानश्रुतिः । श्रुचं प्राप्तवानित्यर्थः । श्रुचा वा जानश्रुतिर्दुद्रावे । श्रुचा प्राप्त इत्यर्थः । अथवा श्रुचा रैकं जानश्रुतिर्दुद्राव गतवान् । तस्मात्तदाद्रवणादिति तच्छब्देन श्रुचा जानश्रुतिर्वा रैको वा परामृश्यत इत्युक्तम् ॥ ३४ ॥ इतश्च न जातिशूद्रो जानश्रुतिः यत्कारणं प्रकरणनिरूपणे क्रियमाणे क्षत्रियत्वमस्य जानश्रुतेरवगम्यते चैत्ररथेन लिङ्गादिति व्याचक्षाणः प्रकरणं निरूपयति—उत्तरत्र हि संवर्गविद्यावाक्यशेषे, चैत्ररथेनाभिप्रतारिणा निश्चितक्षत्रियत्वेन समानायां संसर्गविद्यायां समभिव्याहारालिङ्गात्संदिग्धक्षत्रियभावो जानश्रुतिः क्षत्रियो निश्चीयते । ‘अथ ह शौनकं च कापेयमभिप्रतारिणं च काक्षसेनिं सूदेन परिविष्यमाणौ ब्रह्मचारी विभिक्षे’ इति प्रसिद्धयाजकत्वेन कापेयेनाभिप्रतारिणो योगः प्रतीयते । ब्रह्मचारिभिक्षया चास्याशूद्रत्वमवगम्यते । न हि जातु ब्रह्मचारी शूद्रान् भिक्षते । याजकेन च कापेयेन योगाद्याज्योऽभिप्रतारी । क्षत्रियत्वं चास्य चैत्ररथित्वात् । ‘तस्माच्चैत्ररथी नामैकः क्षत्रपतिरजायत’ इति वचनात् । चैत्ररथित्वं चास्य कापेयेन याजकेन योगात् । एतेन वै चित्ररथं कापेया अयाजयन्निति छन्दोगानां द्विरात्रे श्रूयते । तेन चित्ररथस्य याजकाः कापेयाः । एष चाभिप्रतारी

वेदान्तकल्पतरुः ।

व्याख्यायामस्ति संबन्धीति ॥ ३४ ॥ एवं तावज्ज्यायबलेन शूद्रशब्दलिङ्गमन्यथा नीतम् । संप्रति शूद्राधिकारवारकबहुलिङ्गविरोधादपि तथेत्याह—क्षत्रियत्वगतेश्चेत्यारभ्य आ अधिकरणसमाप्ते । ननु कापेययाज्योऽभिप्रतारी चित्ररथ एव किं न स्यादत आह—एष चेति । नामभेदादन्यत्वे सति तद्व्यत्यक्तयाजकेन याज्यत्वमित्यर्थः । यद्यपि क्षत्रियसमभिव्याहारो न क्षत्रियत्वव्याप्तः कापेय एव व्यभिचारात्तथापि द्योतकतया संभावकः । सर्वं च वैदिकं लिङ्गमेवमेवेत्याह—

कल्पतरुपरिमलः ।

भ्यामिति । अश्वायां गर्दभादुत्पन्ना गर्दभ्यामश्वादुत्पन्ना, वा स्त्रीव्यक्तिरश्वतरी ॥ ३४ ॥ आ अधिकरणसमाप्तेरिति । अनेन—भाष्ये शूद्राधिकारनिषेधार्थत्वेनावतारितानां संस्कारपरामर्शः (ब्र. सू. अ. १ पा ३ सू. ३६ ।) दित्यादिसूत्राणामपि शूद्रामन्त्रणलिङ्गान्यथाकरणार्थत्ववचने तल्लिङ्गावलम्बनैवाधिकाशङ्काऽत्र निराकरणीया । अन्यत्सर्वं पूर्वतन्त्र एव सिद्धमिह न व्युत्पादनीयमिति—सूचितम् । तथापि द्योतकतयेति । व्यभिचारमभ्युपेत्य परिहारः । ‘अस्मिन्प्रकरणे संवर्गविद्याऽन्वयिनो ब्राह्मणस्य द्वितीयः क्षत्रियः’ इति नियमे तु नास्ति व्यभिचारः ॥ ननु—उपन्यस्तलिङ्गसिद्ध्यर्थं प्रथममभिप्रतारिणः कापेययाज्यत्वं निर्धारणीयं, तत्कुतो निर्धार्यते ? न हि भोजनार्थं कापेयाभिप्रतारिणौ सहोपविष्टावित्येतावता तयोः किञ्चित्संबन्धान्तरं सिध्यति । सिध्यद्वा तयोरेकविद्यत्वमेव तत्सिद्ध्यते ; विद्याज्ञोपाख्यानेषु सहप्रस्थितानां प्राचीनशालसत्यज्ञादीनां तस्यैव संबन्धान्तरस्यान्योन्यस्माद्विद्याङ्गतविशेषग्रहणार्थत्वेन क्लृप्तत्वात्, तस्य कथञ्चित्कापेययाज्यत्वसिद्धावपि नामभेदेन चित्ररथादन्यस्य तस्य चैत्ररथित्वं कुतः सिद्ध्यति ? समानान्वयानां समानान्वया याजका इति नियमाभावात्, कुलक्रमागता ऋत्विजः पितृभूताः कस्य चित्, कस्य चिदाधानप्रभृति यावज्जीवमृत्विजो मनुष्यभूताः, तत्र तत्र कर्मणि दैवात् प्राप्ता ऋत्विजो देवभूता इति त्रिविधानामृत्विजां शास्त्रायां निशाखायां दर्शितत्वात्, देवभूतऋत्विगभिप्रायेणैव राजसूये

अयाजयन्' (ताण्ड्यब्रा० २०।१२।५) इति । समानान्वयानां च प्रायेण समानान्वया याजका भवन्ति । 'तस्माच्चैत्ररथिर्नामैकः क्षत्रपतिरजायत' इति च क्षत्रपतित्वावगमात्क्षत्रियत्वमस्यावगन्तव्यम् । तेन क्षत्रियेणाभिप्रतारिणा सह समानायां विद्यायां संकीर्तनं जानश्रुतेरपि क्षत्रियत्वं सूचयति । समानानामेव हि प्रायेण समभिव्याहारा भवन्ति । क्षत्रप्रेषणाद्यैश्वर्ययोगाच्च जानश्रुतेः क्षत्रियत्वावगतिः । अतो न शूद्रस्याधिकारः ॥ ३५ ॥

संस्कारपरामर्शात्तदभावाभिलापाच्च ॥ ३६ ॥

इतश्च न शूद्रस्याधिकारः, यद्विद्याप्रदेशेषूपनयनादयः संस्काराः परामृश्यन्ते—'तं होप-
नित्ये' (श० ब्रा० ११।५।३।१३) । 'अधीहि भगव इति होपससाद' (छा० ७।१।१) ब्रह्मपरा

भामती ।

चित्ररथादन्यः सन्नेव कापेयानां याज्यो भवति । यदि चैत्ररथिः स्यात् समानान्वयानां हि प्रायेण समानान्वया याजका भवन्ति । तस्माच्चैत्ररथित्वादप्यभिप्रतारी काक्षसेनिः क्षत्रियः । तत्समभिव्याहाराच्च जानश्रुतेरपि क्षत्रियः संभाव्यते । इतश्च क्षत्रियो जानश्रुतिरित्याह—क्षत्रप्रेषणाद्यैश्वर्ययोगाच्च । क्षत्रप्रेषणे चार्थसंभारे च तादृशि तस्य वदान्यपृष्ठस्यैश्वर्यं प्रायेण क्षत्रियस्य दृष्टं युधिष्ठिरादिवदिति ॥ ३५ ॥ न केवलमुपनीताध्ययनविधिपरामर्शेन न शूद्रस्याधिकारः, किं तु तेषु तेषु विद्योपदेशप्रदेशेषूपनयनसंस्कारपरामर्शात्, शूद्रस्य तदभावाभिधानाद्ब्रह्मविद्यायामनधिकार इति । नन्वनुपनीतस्यापि ब्रह्मोपदेशः श्रूयते—'तान्हानुपनीयैव' इति । तथा शूद्रस्यानुपनीतस्यैवा-

वेदान्तकल्पतरुः ।

संभाव्यते इति । एवं तावद्वाक्योपक्रमे सदेहमभ्युपेयैव वाक्यशेषाभिर्णयः कृतः, इदानीं तु नैव सदेहः, शूद्रशब्द-
परामर्शात्प्रागेव स ह क्षत्तारमुवाचेत्यमात्यप्रेषादिना क्षत्रियत्वनिश्चयादित्याह—इतश्चेति । बहुदायी बहुपाक्य इति ह्यर्थ-
संभवोऽधिगतः । अन्ये वदान्या दानशीलाः पृष्ठे यस्य स तथा । अर्थसंभवे च निमित्ते यदैश्वर्यं तस्य जानश्रुतेरवगतं तत्
क्षत्रियस्य दृष्टमित्यर्थः ॥ ३५ ॥ आद्यसूत्रे एवाध्ययननियमस्य सूत्रितत्वात् पुनरुक्तिमाशङ्क्याह—न केवलमिति ।

कल्पतरुपरिमलः ।

प्रतितन्त्रं दक्षिणाभेदेन तदा नेतव्यः ऋत्विक्त्वभेदेऽपि ऋत्विक्त्वाधिष्ठानभूताः पुरुषा राजसूयारम्भे यावत्समाप्तिं नियता एव
ग्राह्याः, न तु तत्र तन्त्रे भिक्षे भिक्षापेक्षा कर्तुमुचिता, कालविशेषकर्तव्येषु तन्त्रान्तरेषु कदा चिदलिङ्गोलनेन कर्मविघ्नप्रस-
ङ्गादिलेकादशे राजसूयान्तर्गतकर्मणा भिन्नतन्त्राणामपि ऋत्विक्त्वान्नलमुक्तम् । तथा तस्य चित्ररथवंश्यत्वसिद्धावपि क्षत्रि-
यत्वं कुतः सिध्यति ? एतेन वै चित्ररथं कापेया अयाजयन् तमेकाकिनमन्त्राद्यस्याध्यक्षमकुर्वत्तस्माच्चैत्ररथो नामैकः क्षत्र-
पतिर्जायते' इति चित्ररथानुष्ठितद्विरात्रक्रतुमहिम्ना तद्वंश्यैरपि क्षत्रपतितत्वं लब्धमित्येतावदेव ह्युक्तं, न तु तद्वंश्याना क्षत्रि-
यत्वम्; अक्षत्रियस्यापि निषादस्थपत्यधिकरणपूर्वपक्षन्यायेन क्षत्रपतिलोपपत्तेरित्याशङ्क्याह—सर्वे च वैदिकं लिङ्ग-
मिति । अभिप्रतारिणा सह पठिते कापेये श्रुत्यन्तरबलात् चित्ररथयाजकत्वेन प्रत्यभिज्ञायमाने कापेययाज्योऽयमभिप्रता-
रीति बुद्धिर्भवति । अविदितपूर्वस्य हस्तिनो निकटे दृश्यमाने पुरुषे हस्तिपकोयमिति प्रत्यभिज्ञायमाने सत्ययमस्य शिक्ष-
णीयो हस्तीति बुद्धिर्बुद्धिः ऋत्विक्षु पितृभूताना मुख्यत्वात् पूर्वराजचरित्रेषु बहुशो याज्ययाजककुलव्यवस्थादर्शनाच्च कापेय-
याज्यत्वेन चित्ररथवंश्यत्वबुद्धिर्भवति । अथ यस्य ज्योतिरुक्थ्य पूर्वमहर्भवत्यायुर्गुत्तर इति द्विरात्रप्रकरणे श्रुतस्यैकाकि-
नमेवैनमन्त्राद्यस्याध्यक्षं करोतीत्यर्थवादस्यैव द्विरात्रयाजिनमेकमेव आतृवर्गादिज्ञातिमध्ये ऐश्वर्यस्याध्यक्षं करोतीत्यर्थः । न तु
सर्वेष्वपि लोकेष्वेनमेकमेवैश्वर्यस्याध्यक्षं करोतीति; तदधिकैश्वर्यादीनामिन्द्रादीना सत्त्वात् । ततश्च तदनन्तरश्रुते एतेन
वै चित्ररथमित्युपाख्याने फलरूपतया श्रुत क्षत्रपतित्वं ज्ञातिप्राधान्यरूपमिति ज्ञातीना क्षत्रियत्वेन फलभागपि क्षत्रिय
इति बुद्धिर्भवति । ततश्चोक्तहेत्वबलम्बनबुद्धीना कचित्कचिद् बाधकोपनिपातेन प्रमात्वाभावेऽप्यत्र बाधकाभावेनौत्स-
र्गिकप्रमालबलादुदाहृतलिङ्गसिद्धिरित्यभिप्रायः । अमात्यप्रेषादिनेति । वैश्याद् ब्राह्मणकन्यायां क्षत्ता नाम
प्रजायते । जीविकावृत्तिरेतस्य राजान्तःपुररक्षणम् ॥ इत्युक्तलक्षणस्य क्षत्रुरमा राज्ञः समीपे भावाद्यौगिकममा-
त्यत्वमस्तीत्यमात्यशब्देन निर्देशः । टीकाया रेफयुक्तः प्रष्टशब्दश्चेत् प्रष्टोऽप्रगामिनीति वैयाकरणनिपातेन तस्याप्रगामि-
वाचित्वात् षष्ठीसमास एव ग्राह्यः । ऋकारयुक्तं पाठं दृष्ट्वा तु क्लिष्टं परसप्तम्यन्तपदबहुव्रीहिराश्रितं । तत् क्षत्रियस्य
दृष्टमिति । इदमपि प्रायिकमुख्यत्वाभिप्रायलिङ्गम् । सम्भवति ह्यतिक्रान्तमर्यादस्य शूद्रस्यापि बलवतोऽवेष्टव्यधिकरण (जै.
सू. अ. २ पा ३ सू. ३ ।) दर्शितया रीत्या राज्यपालयितुत्वेन क्षत्रप्रेषणादिकम् ॥ ३५ ॥ आद्यसूत्र एवेति । न

ब्रह्मनिष्ठाः परं ब्रह्मान्वेषमाणा एष ह वै तत्सर्वं वक्ष्यतीति ते ह समित्पाणयो भगवन्तं पिप्पलादमुपसन्नाः' (प्र० १।१) इति च । 'तान्हानुपनीयैव' (छा० ५।१।७) इत्यपि प्रदर्शितैवोपनयनप्राप्तिर्भवति । शूद्रस्य च संस्काराभावोऽभिलप्यते; 'शूद्रश्चतुर्थो वर्ण एक-जातिः' (मनु० १०।४) इत्येकजातित्वस्मरणात्, 'न शूद्रे पातकं किञ्चिन्न च संस्कारमर्हति' (मनु० १०।१२।६) इत्यादिभिश्च ॥ ३६ ॥

तदभावनिर्धारणे च प्रवृत्तेः ॥ ३७ ॥

इतश्च न शूद्रस्याधिकारः । यत्सत्यवचनेन शूद्रत्वाभावे निर्धारिते जाबालं गौतम उपनेतुम्-

भामती ।

धिकारो भविष्यतीत्यत आह—तान्हानुपनीयैवेत्यपि प्रदर्शितैवोपनयनप्राप्तिः । प्राप्तिपूर्वकत्वात्प्रतिषेधस्य, येषामुपनयनं प्राप्तं तेषामेव तन्निषिध्यते । तच्च द्विजातीनामिति द्विजातय एव निषिद्धोपनयना अधिक्रियन्ते न शूद्र इति ॥ ३६ ॥ 'सत्यकामो ह वै जाबालः प्रमीतपितृकः स्वां मातरं जबालां प्रपच्छ, अहमाचार्यकुले ब्रह्मचर्यं चरिष्यामि, तद्ब्रवीतु भवती किंगोत्रोऽहमिति, साब्रवीत् । त्वज्जनकपरिचरणपरतया नाहमज्ञासिषं गोत्रं तवेति । स त्वाचार्यं गौतममुपससाद । उपसद्य चोवाच, हे भगवन्, ब्रह्मचर्यमुपेयां त्वयीति । स होवाच, नाविज्ञातगोत्र उपनीयत इति किंगोत्रोऽसीति । अथोवाच सत्यकामो नाहं वेद स्वं गोत्रं, स्वां मातरं जबालामपृच्छं, सापि नावेदिति । तदुपश्रुत्याभ्यधादौ-

वेदान्तकल्पतरुः ।

उपनीतस्य यदध्ययनं तद्विधिपरामर्श आलोचनम् । उपनयनमध्ययनाङ्गमेकम्, अपरं च विद्याप्राप्तये उपसदनापरपर्यायमस्ति । हीनवर्णे राजन्याचार्ये औपमन्यवादीनां ब्राह्मणानामुपनयनं "तान्हेति" निषिध्यते । तत एवोत्तमवर्णाचार्यलामे तेषामुपनयनं प्राप्नोत्यन्यथाऽस्यैवाप्राप्तनिषेधतापातादित्याह—येवामिति ॥ ३६ ॥ ३७ ॥ ३८ ॥ ते हैते भारद्वाजा-

कल्पतरुपरिमलः ।

चाध्ययननियमः, संस्कारपरामर्शादिति सूत्रयिष्यत इति प्रथमसूत्रे स्थितोक्तमाचार्यैः कथमिह तस्याद्यसूत्रे सूत्रितत्वमुच्यते ? नैष दोषः; शूद्रशब्दस्य न्यायतो रुढिप्रच्यावनार्थे प्रवृत्ते प्रथमसूत्रेऽध्ययनाभावं हेतुमुपन्यस्तवतो भाष्यकारस्य तदुपपादकोऽध्ययनसंस्कारनियमोऽप्याद्यसूत्र एव सूचित इत्यभिप्रायः । अत एवात्र सूत्रे संस्कारशब्दो विद्याज्ञोपनयनपरतयैव भाष्ये व्याख्यात इत्यालोच्य तदभिप्रायानुसारेणात्र पुनरुक्तिश्च, स्वयं त्वध्ययनसंस्कारनियमः शब्दारुढत्वासंस्कारसूत्रार्थ एव वक्तुमुचित इत्यभिप्रेत्याद्यसूत्रे तथाऽवोचत् । कस्तर्हि स्वमते रुढिप्रच्यावकन्यायः सूच्यते ? इति सूत्रशेषसूचित एव; तेन हि शुगाद्रवणस्याख्यायिकया सूचितत्वात् । तत् बुद्धिस्थितिः । अबुद्धिस्थिरुढितो बुद्धिस्थयोगो बलीयानिति न्यायः सूचितः ॥ उपसदनेति । ननु तद्विज्ञानार्थं स गुरुमेवाभिगच्छेदिति विहितं शिष्यकर्तृकं गुरुकर्मकमुपसदनं, तं होपनिन्य इत्यादिलिङ्गावगतकर्तृव्यताकम् आचार्यकर्तृकम् शिष्यकर्मकं उपनयनमिति भेदसत्त्वात् कथं पर्यायतोक्तिः ? उच्यते; शिष्येणोपसदने कृतेऽपि तस्याचार्यकर्तृकं शिष्यभावं स्वसमीपावस्थानानुमत्यादिरूपोपनयनं विना विद्योपदेशपर्यवसायित्वासंभवाद्यत्रोपसदनमात्रं श्रुतं तत्र तदेवोपनयनस्य गमकमिति व्यञ्जयितुम्, गमकवाचिशब्दस्य गम्ये पर्यायतोक्तिः पर्यायोक्त्यालंकारे । ननु—शूद्रश्चतुर्थो वर्ण एव जातिरिति स्मृत्याद्वितीयजन्मरूपोपनयनाऽसंभवेऽपि सच्छूद्राणाममन्त्रकं विद्याज्ञोपनयनं संभवति; मानवधर्मशास्त्रे न च संस्कारमर्हतीत्येतदनन्तरं "धर्मेप्सवस्तु धर्मज्ञा सता वृत्तिमनुव्रताः । मन्त्रवर्जं न दुष्यन्ति प्रशंस प्राप्नुवन्ति च" ॥ इत्यमन्त्रकसंस्काराभ्यनुज्ञानात्, तस्य वैशेषिकनिषेधगोचरद्वितीयजन्मरूपोपनयनाविषयत्वेऽपि विद्याज्ञोपनयनाविषयत्वस्यापि कल्पने प्रमाणाभावात् । न च—सत्यकामस्य शूद्रत्वभावसिद्धात् तत्त्वरहितवचनेन शूद्रत्वाभावनिर्धारणे सत्येव विद्याज्ञे सत्यकामोपनयने गौतमप्रवृत्तिलिङ्गेन शूद्रस्य विद्याज्ञोपनयनेऽपि निषेधोन्नयनात्संस्काराभ्यनुज्ञानं तदतिरिक्तविषयमपि कल्पयमिति—वाच्यम्, गोत्रप्रश्नलिङ्गेन सत्यकामोपनयनस्याध्ययनाज्ञोपनयनत्वावगत्या तच्छूद्रत्वाभावनिर्धारणस्य तत्रैवोपयोगादिति—चेत्, उच्यते, "न चास्योपदिशेदमे"मित्युदाहरिष्यमाणमानववचनानुसारेण तदीयस्य संस्काराभ्यनुज्ञानस्य शूद्रं प्रति विशिष्य येऽभ्यनुज्ञाताः पाकयज्ञादयस्तन्मात्रविषयत्वकल्पनौचित्यात्, विद्याज्ञोपाख्यानश्रुतस्य शूद्रत्वाभावनिर्धारणस्य विद्यार्थताया अप्युपपत्तावन्यमात्रार्थत्वकल्पनाऽयोगेन तस्य विद्याज्ञोपनयनविद्योपदेशार्थताया अपि कल्पनौचित्याच्च । "अनृतं चातिवादश्च पैशुन्यमतिलोभता । निरुतिश्चाभिमानश्च जन्मत शूद्रमाविशत् ॥" इति मनूदितं शूद्रभावप्रयोजकम् । तान् हेति निषिध्यत इति । ननु समीपप्रापणनिषेधे कथं विद्योपदेशलाभः ? नैष दोषः; शिष्यभावतत्कार्यशुश्रूषाद्यनुमतिपूर्वकं वेधमुपनयनं निषिध्यते, न तु समीपप्रापणमात्ररूप लौकिकमपि । अत एव क्षत्रिये-

नुशासितुं च प्रवृत्ते; 'नैतद्ब्राह्मणो विवक्तुमर्हति समिधं सोम्याहरोप त्वा नेष्ये न सत्या-
दगाः' (छा० ४।४।५) इति श्रुतिलिङ्गात् ॥ ३७ ॥

श्रवणाध्ययनार्थप्रतिषेधात्स्मृतेश्च ॥ ३८ ॥

इतश्च न शूद्रस्याधिकारः । यदस्य स्मृतेः श्रवणाध्ययनार्थप्रतिषेधो भवति । वेदश्रवण-
प्रतिषेधो वेदाध्ययनप्रतिषेधस्तदर्थज्ञानानुष्ठानयोश्च प्रतिषेधः शूद्रस्य स्मर्यते । श्रवणप्रतिषेध-
स्तावत्—'अथास्य वेदमुपशृण्वतस्त्रपुजतुभ्यां श्रोत्रप्रतिपूरणम्' इति । 'पद्यु ह वा एतच्छमशानं
यच्छूद्रस्तस्माच्छूद्रसमीपे नाध्येतव्यम्' इति च । अत एवाध्ययनप्रतिषेधः । यस्य हि समीपेऽपि
नाध्येतव्यं भवति, स कथमश्रुतमधीयीत । भवति च वेदोच्चारणे जिह्वाच्छेदो धारणे शरीरभेद
इति । अत एव चार्थादर्थज्ञानानुष्ठानयोः प्रतिषेधो भवति—'न शूद्राय मतिं दद्यात्' इति,
'द्विजातीनामध्ययनमिज्या दानम्' इति च । येषां पुनः पूर्वकृतसंस्कारवशाद्विदुरधर्मव्याध-
प्रभृतीनां ज्ञानोत्पत्तिस्तेषां न शक्यते फलप्राप्तिः प्रतिषेधं, ज्ञानस्यैकान्तिकफलत्वात्, 'श्राव-
येच्चतुरो वर्णान्' इति चेतिहासपुराणाधिगमे चातुर्वर्ण्यस्याधिकारस्मरणात् । वेदपूर्वकस्तु
नास्यधिकारः शूद्राणामिति स्थितम् ॥ ३८ ॥ इति नवमं अपशूद्राधिकरणम् ॥

भामती ।

तमः, नाद्विजन्मन आर्जवयुक्तमीदृशं वचः, तेनास्मिन्न शूद्रत्वसंभावनास्तीति त्वां द्विजातिजन्मानमुपनेष्ये' इत्युपनेतु-
मनुशासितुं च जाबालं गौतमः प्रवृत्तः । तेनापि शूद्रस्य नाधिकार इति विज्ञायते न सत्यादगा इति । न
सत्यमतिक्रान्तवानसीति ॥ ३७ ॥ निगदव्याख्यानेन भाष्येण व्याख्यातम् । अतिरोहितार्थमन्यत् ॥ ३८ ॥ इति
नवममपशूद्राधिकरणम् ॥

वेदान्तकल्पतरुः ।

दयः षड् ऋषयोऽपरं ब्रह्म परत्वेनावगतवन्त इति ब्रह्मपरा*, तद्व्यानानुष्ठाननिष्ठाश्च ब्रह्मनिष्ठाः परं च परमार्थं ब्रह्म अन्वे-
षमाणा एष पिप्पलादस्तज्जिज्ञासितं सर्वं वक्ष्यतीति प्रतिपेदिरे । ते च तमेव भगवन्तमुपसन्ना तानौपमन्यवादीननुपनीयैत-
द्वैश्वानरविज्ञानमुवाच अश्वपती राजा । **त्रपुजतुभ्यां** वज्रलाक्षाभ्या तप्ताभ्याम् । द्विजातीनां दानं साधारणम्, प्रतिप्र-
हस्तु ब्राह्मणस्यैवेति विवक्षितम्, न तु शूद्रस्यैव दानं वार्यते ॥ इति नवममपशूद्राधिकरणम् ॥

कल्पतरुपरिमलः ।

णाजातशत्रुणा वा लोके ब्राह्मणस्य ब्रह्मविविदिष्योपसन्नस्य शिष्यभावेनानुव्रजनमननुमत्य तं पाणौ गृहीत्वैव यष्टिघातोत्थापनाय
सुप्तपुरुषसकाशं प्रति प्रस्थितमित्यान्नातम् । "तत इह बालकि. समित्पाणि प्रतिचक्रामोप त्वा यानीति तं होवाचाजातशत्रुः
प्रतिलोममेव तत्स्याद्यत् क्षत्रियो ब्राह्मणानुपनयेदेहि ज्येव लाज्ञापयिष्यामीति तं पाणावभिपद्य प्रवव्राज तौ ह सुप्तं पुरुषमीय-
तु" इति ॥ ३६ ॥ ३७ ॥ ३८ ॥ ब्रह्मपराणा पुनः किमर्थं ब्रह्मविविदिषेयाशङ्क्य व्याचष्टे—**अपरं ब्रह्मेति । त्रपुजतुभ्यामिति ।**
ननु शूद्राणां वेदश्रवणादिषु दण्डविधानेन निषेधावगमेऽपि वेदविज्ञोऽवगम्य वेदाध्ययनरहितानां स्त्रीणामिव विद्यानुष्ठानं किं न
स्यात् ? तस्मात्—'न शूद्राय मतिं दद्याच्चोच्छिष्टं न हविष्कृतम् । न चास्योपदिशेद्धर्मं न चास्य व्रतमादिशेत् ॥ यो ह्यस्य धर्म-
माचष्टे यश्चैवादिशति व्रतम् । सोऽसृष्टं नाम तम. सह तेनैव गच्छति ॥' इति शूद्राणां ये वैशेषिकधर्मा ये च सामान्य-
धर्माः शूद्रसाधारणास्तद्यतिरिक्तवैदिकार्थग्राहणे सह तेनैव शूद्रेण गुरोर्नरकपातोके । कथं तर्हि भाष्ये तेषां पुराणेतिहासादिमू-
लविद्यानुष्ठानाभ्युपगमः ? "श्रावयेच्चतुरो वर्णानिति" स्मरणात् । तस्य दृष्टार्थत्वाय पुराणेतिहासशैववैष्णवाद्यागमवर्णितय-
जमानकर्तृकवैदिकमन्त्राद्युच्चारणानपेक्षव्रतनियमोपासनादि सम्भवतीति तदभिप्रायः । **ननु** दानस्य द्विजात्यसाधारण्योक्तिः
'दानं च दद्यात् शूद्रोऽपि पाकयज्ञैर्यजेत च' इति स्मृत्यन्तरविरुद्धेत्याशङ्क्य—**व्याचष्टे—द्विजातीनामिति ।** द्विजातीनाम-
ध्ययनमिज्या दानमित्येतदनन्तरं ब्राह्मणस्याधिकार प्रवचनयाजनप्रतिग्रहा इति प्रतिग्रहस्य ब्राह्मणासाधारण्यवचनात् पूर्ववाक्ये
दानस्य प्रतिग्रहवैलक्षण्येन त्रैवर्णिकसाधारण्यमात्रं विवक्षितं, न तु शूद्रस्य दाननिषेध इति भावः ॥ इति नवममपशू-
द्राधिकरणम् ॥

१ 'अथ हास्य' इति छ-पाठः । २ तत्र सूत्राणि ५—शुगल्य तदनादरश्रवणात्तदाद्रवणात्सूच्यते हि ३४
क्षत्रियत्वगतेश्रोत्रत्र चैत्रत्येन लिङ्गात् ३५ संस्कारपरामर्शात् तदभावामभिलापाच्च ३६ तदभावनिर्धारणे च प्रवृत्तेः
३७ श्रवणाध्ययनार्थप्रतिषेधात् स्मृतेश्च ॥ ३८ ॥

(१० अधिकरणम्) कम्पनात् ॥ ३९ ॥

अवसितः प्रासङ्गिकोऽधिकारविचारः । प्रकृतामेवेदानीं वाक्यार्थविचारणां प्रवर्तयिष्यामः । 'यदिदं किञ्च जगत्सर्वं प्राण एजति निःसृतम् । महद्भयं वज्रमुद्यतं य एतद्विदुर-मृतास्ते भवन्ति' (का० २।६।२) इति । एतद्वाक्यं 'एजृ कम्पने' इति धात्वर्थानुगमाल्लक्षितम् । अस्मिन्वाक्ये सर्वमिदं जगत्प्राणाश्रयं स्पन्दते, महच्च किञ्चिद्भयकारणं वज्रशब्दितमुद्यतं, तद्विज्ञानाच्चामृतत्वप्राप्तिरिति श्रूयते । तत्र कोऽसौ प्राणः, किं तद्भयानकं वज्रमित्यप्रतिपत्तेर्विचारे क्रियमाणे प्राप्तं तावत्प्रसिद्धेः पञ्चवृत्तिर्वायुः प्राण इति । प्रसिद्धेरेव चाशनिर्वज्रं स्यात् । वायोश्चेदं माहात्म्यं संकीर्त्यते । कथम् ? सर्वमिदं जगत्पञ्चवृत्तौ वायौ प्राणशब्दिते प्रतिष्ठायैजति । वायुनिमित्तमेव च महद्भयानकं वज्रमुद्यम्यते । वायौ हि पर्जन्यभावेन

भामती ।

कम्पनात् ॥ ३९ ॥

प्राणवज्रश्रुतिबलाद्वाक्यं प्रकरणं च भङ्क्त्वा वायुः पञ्चवृत्तिराध्यात्मिको बाह्यश्चात्र प्रतिपाद्यः । तथाहि—प्राणशब्दो मुख्यो वायावाध्यात्मिके, वज्रशब्दश्चाशनौ, अशनिश्च वायुपरिणामः । वायुरेव हि बाह्यो धूमज्योतिःसलिलसंवलितः पर्जन्यभावेन परिणतो विद्युस्तनयितुवृष्ट्यशनिभावेन विवर्तते । यद्यपि च सर्वं जगदिति सवायुकं प्रतीयते; तथापि सर्वशब्द आपेक्षिकोऽपि न स्वाभिधेयं जहाति, किंतु संकुचदृष्टिर्भवति । प्राणवज्रशब्दौ तु ब्रह्मविषयत्वे स्वार्थमेव त्यजतः । तस्मात् स्वार्थत्यागाद्वरं वृत्तिसंकोचः; स्वार्थलेशावस्थानात् । अमृतशब्दोऽपि मरणाभाववचनो न सार्वकालिकं तदभावं ब्रूते; ज्योक्कजीवितयापि तदुपपत्तेः । यथा अमृता देवा इति, तस्मात्प्राणवज्रश्रुत्यनुरोधाद्वायुरेवात्र विवक्षितो न ब्रह्मेति प्राप्तम् । एवं प्राप्त उच्यते—कम्पनात् सवायुकस्य जगतः कम्पनात्, परमात्मैव शब्दा-

वेदान्तकल्पतरुः ।

कम्पनात् ॥ ३९ ॥

अस्यानुप्रसक्तेनापश्यद्विचारेण न सङ्गतिरिति व्यवहितेनोच्यते । शब्दादेव प्रमित इत्यत्र ब्रह्मवाक्ये जीवानुवादो ब्रह्मैक्यबोधोद्योक्तम् । इह तु प्राणस्य स्वरूपेण कल्पितस्य न ब्रह्मैक्यसम्भवो यतोऽनूद्येत, ततस्तदुपास्तिविधिरिति प्रत्यवस्थीयते । प्राणमेवाभिसंविशन्तीत्यत्र निरपेक्षकारणत्वरैवकारश्रवणाद् ब्रह्मपरत्वम्, इह तदभावादत एव प्राण इत्यनेनागतार्थत्वमुपक्रमोपसहारेकरूपस्यास्पष्टत्वाच्च प्रातर्दनविचारेणापीति । स्यादेतत्—तदेव शुकं तद् ब्रह्मेति च भयादस्याभिस्तपतीति च प्राचीनपराचीनवचनसदृष्टयाऽस्य तदेकवाक्यत्वादप्यत्र धर्मादिति ब्रह्मप्रकरणाच्च ब्रह्मपरत्वावगतेः कथं पूर्वपक्षोत्थानमत आह—प्राणवज्रेति । वायुपरिग्रहे वज्रशब्दः श्रुतिवृत्तः स्यादिति श्रुतिः । प्राणश्रुतिबलाद्वायुराध्यात्मिकः शारीरो वज्रश्रुतिबलाद्वाह्यश्च वायुरत्र प्रतिपाद्यः । न हि प्राणमात्रस्य वज्रोद्यमनहेतुता । उभयोश्च चिन्तनमेकं संवर्गविद्या-

कल्पतरुपरिमलः ।

कम्पनात् ॥ ३९ ॥

ननु श्रुतिबलाद् वाक्यभेदाभ्युपगमो न युक्तः, प्राणे बाह्यवायुभेदेऽपि तदुभयभेदे विषयविद्याविध्यैक्येन तदप्रसङ्गादित्याशङ्क्य प्रकरणन्तरेण वाक्यभेदप्रसङ्गं दर्शयन्नवतारयति—स्यादेतदिति । ननु बाह्यवायौ वज्रशब्दः, कथं श्रुतिः ? वायुविकारभूताशनिवाचिनस्तस्य वायावपि लक्षणावश्यम्भावादित्याशङ्क्याह—वायुपरिग्रह इति । अशान्याकारपरिणतस्यैव वायोरुपास्यलाङ्गीकारे वज्रशब्दः श्रुतिर्भवतीति भावः । ननु प्राणबाह्यवायू द्वावुपास्यौ किमित्यभ्युपगम्येते ? प्राण एक एवोपास्य इत्यभ्युपगम्यता, तृतीयपादे प्राण इत्यस्यानुषङ्गनिमित्तार्थताङ्गीकारेण तृतीयपादस्यापि प्राणविषयत्वपूर्णोपपत्तेरित्याशङ्क्याह—न हि प्राणमात्रस्येति । न हि कश्चिदपि प्राणो वज्रोद्यमनहेतुरस्ति । यद्यनुषक्तस्य प्राणशब्दस्य प्राणभेदोपचारेण बाह्ये वायौ वृत्तिराश्रीयते, तदापि वज्रोद्यमनहेतुत्वेन बाह्यवायुरेवोपास्यः पर्यवसेदिति इष्टापत्तिरेव । तथा सति वज्रशब्दस्य मुख्यार्थत्वं च शङ्काशङ्करहितं भवतीति भावः । अत एवायमर्थः पूर्वपक्षार्थत्वेन सिद्धान्ते प्रदर्शयिष्यते । ननु सूत्रे पक्षनिर्देशाभावेन न्यूनतामाशङ्क्य शब्दात्प्रमित इत्यनुवृत्त्या तत्परिहारः कृतः । तत्रानुवृत्तेन शब्दादित्यनेनात्रौचित्याद् प्राणशब्द एव हि निर्देष्टव्यः, ततो न कश्चिदर्थः प्रमितोऽस्ति सिद्धान्तस्थितेः प्रागित्याशङ्क्याह—

विवर्तमाने विद्युत्स्तनयितुवृष्ट्यशनयो विवर्तन्त इत्याचक्षते । वायुविज्ञानादेव चेदममृतत्वम् । तथा हि श्रुत्यन्तरम्—‘वायुरेव व्यष्टिर्वायुः समष्टिरप पुनर्मृत्युं जयति य एवं वेद’ इति । तस्माद्वायुरयमिह प्रतिपत्तव्य इति । एवं प्राप्ते ब्रूमः—ब्रह्मैवेदमिह प्रतिपत्तव्यम् । कुतः ? पूर्वोत्तरालोचनात् । पूर्वोत्तरयोर्हि ग्रन्थभागयोर्ब्रह्मैव निर्दिश्यमानमुपलभामहे । इहैव कथमकस्मादन्तराले वायुं निर्दिश्यमानं प्रतिपद्येमहि ? पूर्वत्र तावत् ‘तदेव शुक्रं तद्ब्रह्म तदेवामृतमुच्यते । तस्मिँल्लोकाः श्रिताः सर्वे तदु नात्येति कश्चन’ (का० २।६।१) इति ब्रह्म निर्दिष्टं, तदेवेहापि, संनिधानात्, जगत्सर्वं प्राण एजतीति च लोकाश्रयत्वप्रत्यभिज्ञानान्निर्दिष्टमिति गम्यते । प्राणशब्दोऽप्ययं परमात्मन्येव प्रयुक्तः; ‘प्राणस्य प्राणम्’ (बृ० ४।४।१८) इति दर्शनात् । एजयितृत्वमपीदं परमात्मन एवोपपद्यते न वायुमात्रस्य । तथा चोक्तम्—‘न प्राणेन नापानेन मर्त्यो जीवति कश्चन । इतरेण तु जीवन्ति यस्मिन्नेतावुपाश्रितौ’ (का० २।५।५) इति । उत्तरत्रापि ‘भयादस्याग्निस्तपति भयात्तपति सूर्यः । भयादिन्द्रश्च वायुश्च मृत्युर्धावति पञ्चमः’ (का० २।६।३) इति ब्रह्मैव निर्दिश्यते न वायुः । सवायुकस्य जगतो भयहेतुत्वाभिधानात् तदेवेहापि संनिधानात् ‘महद्भयं वज्रमुद्यतम्’ इति च भयहेतुत्वं प्रत्यभिज्ञानान्निर्दिष्टमिति गम्यते । वज्रशब्दोऽप्ययं भयहेतुत्वसामान्यात्प्रयुक्तः । यथा हि वज्रमुद्यतं ममैव शिरसि निपतेद्यद्यहमस्य शासनं न कुर्यामित्यनेन भयेन जनो नियमेन प्रवर्तते, एवमिदमग्निवायुसूर्यादिकं जगदस्मादेव ब्रह्मणो विभ्यन्नियमेन स्वव्यापारे प्रवर्तते इति भयानकं वज्रोपमितं ब्रह्म । तथा च ब्रह्मविषयं श्रुत्यन्तरम्—‘भीषास्माद्वातः पवते । भीषोदेति सूर्यः । भीषास्मादग्निश्चेन्द्रश्च मृत्युर्धावति पञ्चमः’ (तै० ८।१) इति । अमृतत्वफलश्रवणादपि ब्रह्मैवेदमिति गम्यते । ब्रह्मज्ञानाद्ब्रह्ममृतत्वप्राप्तिः; ‘तमेव विदित्वातिमृत्युमेति नान्यः पन्था विद्यतेऽयनाय’ (श्वे० ६।१५) इति मन्त्रवर्णात् । यत्तु वायुविज्ञानात्कचिदमृतत्वमभिहितं, तदापेक्षिकम् । तत्रैव

भामती ।

प्रमित इति मण्डूकमुल्याऽनुषज्यते । ब्रह्मणो हि विभ्यदेतज्जगत्कृत्स्नं स्वव्यापारे नियमेन प्रवर्तते, न तु मर्यादामतिवर्तते । एतदुक्तं भवति—न श्रुतिसंकोचमात्रं श्रुत्यर्थपरित्यागे हेतुः, अपि तु पूर्वापरवाक्यैकवाक्यताप्रकरणाभ्यां संवलितः श्रुतिसंकोचः । तदिदमुक्तम्—पूर्वापरयोर्ग्रन्थभागयोर्ब्रह्मैव निर्दिश्यमानमुपलभामहे । इहैव कथमन्तराले वायुं निर्दिश्यमानं प्रतिपद्येमहीति । तदनेन वाक्यैकवाक्यता दर्शिता । ‘प्रकरणादपि’ इति भाष्येण प्रकरणमुक्तम् । यत्खलु पृष्ठं तदेव प्रधानं प्रतिपत्तव्यमिति तस्य प्रकरणम् । पृष्ठादन्यस्मिंस्तूच्यमाने शास्त्रमप्रमाणं भवेत्; असंबद्धप्रलापित्वात् । यत्तु वायुविज्ञानात्कचिदमृतत्वमभिहितमापेक्षिकं तदिति । ‘अपुनर्मृत्युं

वेदान्तकल्पतरुः ।

वदिति न वाक्यभेद इति भावः । सर्वशब्दश्रुतिविरोधमाशङ्क्याह पूर्ववादी—यद्यपि चेति । मण्डूकमुत्येति । यथा मण्डूको बहुत्र विहाय स्वपङ्क्तिगतमण्डूकं प्रति ह्रवते एवं शब्दादिति प्रतिज्ञा व्यवहिताऽपि हेतुनाऽनुषज्यते इत्यर्थः । शब्दोऽत्र सर्वशब्दः । सवायुकस्य जगतः कम्पयितृत्वमुपपादयति—ब्रह्मणो हीति । ननु प्राणवज्रश्रुत्योः स्वार्थत्याग-भयात्सर्वशब्दसंकोच उक्तः, कथं सवायुकजगत्प्रतीतिरत आह—एतदुक्तमिति । प्रधानस्याङ्गाकाङ्क्षस्य वचनं प्रकरणमिति प्रकरणलक्षणं प्रस्तुते वर्तयति—यत्खल्विति । पृष्ठं जिज्ञास्यत्वात्प्रधानं तस्य नियन्तृत्वादीनि प्रतिपत्तावज्ञानि प्रतिवचनेन निरूप्यन्त इति प्रकरणसिद्धिरित्यर्थः । यदिदं किं च जगत् तत्सर्वं प्राणे निमित्ते एजति चेष्टते ।

कल्पतरुपरिमलः ।

शब्दोऽत्रेति । तथा च सर्वशब्दवशात् सर्वजगत्कम्पयितृत्वेन यः प्रमितः सोऽत्र पक्ष इति भावः । सर्वशब्दस्योपपदानुसारिसंकोचासंकोचभेदे सत्यपि साकल्यमर्थ इति निश्चितमेव । नियन्तृत्वादीनीति । ननु—नियन्तृत्वादिवत् प्राणबाह्यवायुपासनमपि ब्रह्मप्रतिपत्त्यङ्गमिति प्रकरणाविरोधो वक्तुं शक्यः । एवं चोपासनस्यामृतत्वफलकीर्तनमपि न विरुध्यते । पश्चात्तिलकसोमापौष्णपश्वङ्गयूपप्रकृत्युदुम्बरताविध्यर्थवादे ऊर्जं पशुनाप्नोतीति प्रधानफलस्यैवाधानाङ्गपूर्णहृत्यर्थवादे सर्वान्कामानवाप्नोतीति तदुपकर्तव्येष्टिसोमादिफलस्येव च ब्रह्मप्रतिपत्तिफलस्यानुवादोपपत्तिरिति—चेत्, मैवम्; पूर्वोपरमन्त्रप्रतिपाद्यसर्वलोकाश्रयत्वं शासितृत्वादपरैतन्मन्त्रप्रतिपाद्यस्यापि दृष्टद्वारा प्रतिपत्त्यङ्गत्वे संभवति, अदृष्टद्वारकोपासनारूपत्वकल्पनायोगात् । एजति चेष्टत इति । न प्राणेन नापानेनेति मन्त्रसिद्धार्थपरत्वेनेदं व्याख्यानम् ।

१ ‘स्वस्मादिस्मसने प्रवेर्तते’ इति छ-पाठः ।

प्रकरणान्तरकरणेन परमात्मानमभिधाय 'अतोऽन्यदार्तम्' (बृ० ३।४) इति वाय्वादेरातत्वाभिधानात् । प्रकरणादप्यत्र परमात्मनिश्चयः, 'अन्यत्र धर्मादन्यत्राधर्मादन्यत्रास्मात्कृताकृतात् । अन्यत्र भूताच्च भव्याच्च यत्तत्पश्यसि तद्वद' (का० १।२।१४) इति परमात्मनः पृष्टत्वात् ॥३९॥ इति दशमं कम्पनाधिकरणम् ॥

(११ अधिकरणम्) ज्योतिर्दर्शनात् ॥ ४० ॥

'एष संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यते' (छा०

भामती ।

जयति' इति श्रुत्या ह्यपमृत्योर्विजय उक्तो न तु परममृत्युविजय इत्यापेक्षिकत्वं, तच्च तत्रैव प्रकरणान्तरकरणेन हेतुना । न केवलमपश्रुत्या तदापेक्षिकमपि तु परमात्मानमभिधाय 'अतोऽन्यदार्तम्' इति वाय्वादेरातत्वाभिधानात् । न ह्यार्ताभ्यासादुक्तार्तो भवतीति भावः ॥ ३९ ॥ इति दशमं कम्पनाधिकरणम् ॥

ज्योतिर्दर्शनात् ॥ ४० ॥

अत्र हि ज्योतिःशब्दस्य तेजसि मुख्यत्वात्, ब्रह्मणि जघन्यत्वात्, प्रकरणाच्च श्रुतेर्बलीयस्त्वात्, पूर्ववच्छ्रुतिसंकोचस्य चात्राभावात्, प्रत्युत ब्रह्मज्योतिःपक्षे क्वाश्रुतेः पूर्वकालार्थायाः पीडनप्रसङ्गात्, समुत्थानश्रुतेश्च तेज एव ज्योतिः । तथाहि—समुत्थानमुद्गमनमुच्यते, न तु विवेकविज्ञानम् । उद्गमनं च तेजःपक्षेऽर्चिरादिमार्गेणोपपद्यते । आदित्यश्चा-

वेदान्तकल्पतरुः ।

तच्च तत् एव निःसृतम् उत्पन्नम् । तच्च प्राणसंज्ञं जगत्कारणं महत् । विमेलसाज्जगदिति भयम् । भयहेतुत्वं रूपयति—वज्रमिति । उद्यतं वज्रमित्यर्थः । पूर्वपक्षे तु प्राणे निमित्ते महद्भयहेतुर्वज्रमुद्यतं भवतीति व्याख्यातम् । तथा च मुख्यार्थो वज्रशब्दः । यदि तु सिद्धान्तेऽपि ब्रह्मणि निमित्ते वज्रमुद्यतमिति व्याख्यायेत, तदापि वज्रशब्द उपलक्षणार्थः स्याद्; वज्रब्रह्मणोरसाधारणसंबन्धाभावादिति । वायुरेव व्यष्टिर्विशेष समष्टिः सामान्यम् । शुक्रं ज्योतिष्मत् । अस्थेश्वरस्य भयादग्निस्वर्यौ तपतः । इन्द्रादयस्तु धावन्ति स्वस्वकार्येषु । निर्विघ्नानपेक्ष्य मृत्युः पञ्चमः । भीषा भयेन ॥ ३९ ॥ इति दशमं कम्पनाधिकरणम् ॥

ज्योतिर्दर्शनात् ॥ ४० ॥

ज्योतिरादित्यो ब्रह्म वेति ज्योतिःश्रुतेः परश्रुतेश्च संशयः । ननु ज्योतिषां ज्योतिरिति ब्रह्मापि ज्योतिःशब्दमतः कथमादित्य इति पूर्वपक्षस्तत्राह—अत्रेति । प्रकरणत्वाप्राणशब्दं ब्रह्मेति यथोक्तं तथा ज्योतिरप्यस्तु, तत्राह—पूर्ववदिति । तत्र हि सर्वशब्दश्रुतिसंकोचोऽस्ति, न लिह । परमिति तु श्रुतिर्विशेषणार्थेति न प्रधानार्थज्योतिःश्रुतेर्बाधिकेत्यर्थः । अत एव सङ्गतिः । समुत्थानश्रुतेश्च पीडनप्रसङ्गादित्यनुपपन्नः । ननु समुत्थानं विवेक इति दहराधिकरणे (ब्र. अ. १ पा. ३ सू. १४) व्याख्यातमत आह—तथाहीति । अप्रसिद्धेरित्यर्थः । परमिति विशेषणमादित्यस्याचिषः परत्वा-

कल्पतरुपरिमलः ।

यद्यपि टीकायामेजतीत्येतत् स्वशासनातिलङ्घने किमयं करिष्यतीति भयात् कम्पत इत्येवं परं व्याख्यातम्, ब्रह्मणो हि बिभ्यदित्यादिना तदेव चोत्तरमन्त्रानुगुणं तत्रास्येति पदेनैतन्मन्त्रप्रकृतं भयहेतुं परामृश्य सामान्येन निर्दिष्टस्य तदीयसकल-भयहेतुत्वस्याग्निस्वर्यादिप्रसिद्धदेवताभयहेतुत्वप्रदर्शनेन स्वैर्यं क्रियत इत्येवमेकवाक्यतासामञ्जस्यात्, तथापि ब्रह्मसद्भावम-जानता मनुष्यपशुपक्षिसरीसृपादीना तच्छासनातिलंघनप्रयुक्तभयाभावेन सर्वशब्दस्य तत्सद्भावज्ञानेषु संकोचावश्य-म्भावेन पूर्वपक्षे संकोचदोषापादनमलभं स्यादित्यभिप्रेत्यैवं व्याख्यातम्, उत्तरमन्त्रस्य तु महद्भयमित्युक्तार्थस्थिरीकरणार्थ-त्वेनैतदेकवाक्यता सामञ्जस्यमश्रुते । तच्च तत् एवेति । यद्यपि प्राणे ततो निःसृतं सर्वं जगदेजतीत्यवान्तरवाक्यभेदं विना योजयितुं शक्यम्, तथापि तथा योजनार्थां सर्वाभिमन्त्रितानानयेत्यत्रैव सर्वशब्दस्य संकोचसहिष्णुत्वशङ्का स्यात्, सा मा भूदित्येतदर्थमवान्तरवाक्यभेदेन व्याख्यातम् । व्यष्टिरिति । पृथक् पृथक् तत्तत्प्राणादिरूपेण विधिना व्याप्तिर्व्यष्टिः, समन्तात्सर्वसाधारणेन सूत्ररूपेण व्याप्तिः समष्टिः । अशू व्याप्ताविति धातोरष्टिशब्दो व्याप्तिवाची । कम्पनस्य प्राणसाधार-ण्यशङ्काभिभूतत्वादस्पष्टब्रह्मलिङ्गता ॥ ३९ ॥ इति दशमं कम्पनाधिकरणम् ॥

ज्योतिर्दर्शनात् ॥ ४० ॥

१ क-ख-पुस्तकयोः 'परम' इति न दृश्यते । २ अयं ग्रन्थोऽधिकरणस्ववचनार्थप्रकाशकः । ३ तत्र सूत्रम् १—कम्प-नात् ॥ ३९ ॥

ब्र० भा० ४६

८।१।२३) इति श्रूयते । तत्र संशयते—किं ज्योतिःशब्दं चक्षुर्विषयतमोपहं तेजः, किंवा परं ब्रह्मेति । किं तावत्प्राप्तम् ? प्रसिद्धमेव तेजो ज्योतिःशब्दमिति । कुतः ? तत्र ज्योतिःशब्दस्य रूढत्वात् । ‘ज्योतिश्चरणाभिधानात्’ (ब्र० सू० १।१।२४) इत्यत्र हि प्रकरणाज्ज्योतिःशब्दः स्वार्थं परित्यज्य ब्रह्मणि वर्तते । न चेह तद्वर्तकित्स्वार्थपरित्यागे कारणं दृश्यते । तथा च नाडीखण्डे ‘अथ यत्रैतदस्माच्छरीरादुत्क्रामत्यथैतरेव रश्मिभिरूर्ध्वमाक्रमते’ (छा० ८।६।५) इति मुमुक्षो-
रादित्यप्राप्तिरभिहिता । तस्मात्प्रसिद्धमेव तेजो ज्योतिःशब्दमिति । एवं प्राप्ते ब्रह्मः—परमेव ब्रह्म ज्योतिःशब्दम् । कस्मात् ? दर्शनात् । तस्य हीह प्रकरणे वक्तव्यत्वेनानुवृत्तिर्दृश्यते; ‘य

भामती ।

चिराद्यपेक्षया परं ज्योतिर्भवति तदुपसंपद्य तस्य समीपे भूत्वा स्वेन रूपेणाभिनिष्पद्यते, कार्यब्रह्मलोकप्राप्तौ क्रमेण मुच्यते । ब्रह्मज्योतिःपक्षे तु ब्रह्म भूत्वा का परा स्वरूपनिष्पत्तिः । न च देवादिविविक्तब्रह्मस्वरूपसाक्षात्कारो वृत्तिरूपो-
ऽभिनिष्पत्तिः । सा हि ब्रह्मभूत्याप्राचीना न तु पराचीना । सेयमुपसंपद्येति क्त्वाश्रुतेः पीडा । तस्मात्तिसृभिः श्रुतिभिः प्रकरणबाधनात्तेज एवात्र ज्योतिरिति प्राप्तम् । एवं प्राप्तेऽभिधीयते—परमेव ब्रह्म ज्योतिःशब्दम् । कस्मात् ? दर्शनात्, तस्य हीह प्रकरणेऽनुवृत्तिर्दृश्यते । यत्खलु प्रतिज्ञायते, यच्च मध्ये परामृश्यते, यच्चोपसंहियते, स एव प्रधानं प्रकरणार्थः । तदन्तःपातिनस्तु सर्वे तदनुगुणतया नेतव्याः, न तु श्रुत्यनुरोधमात्रेण प्रकरणादपकृष्ट्या इति हि लोकस्थितिः; अन्यथोपांशुयाजवाक्ये जामितादोषोपक्रमे तत्प्रतिसमाधानोपसंहारे च तदन्तःपातिनो

वेदान्तकल्पतरुः ।

दित्यर्थः । आदित्यस्य समीपे ब्रह्मलोके स्थित्वा तत्रोत्पन्नज्ञानान्मुच्यते इत्यर्थः । एवमादित्ये वाक्याऽऽजस्यमुक्त्वा ब्रह्मपक्षे क्त्वाश्रुतिपीडामुक्ता प्रपद्यति—ब्रह्मज्योतिरिति । शरीरात्समुत्थायेति वाक्ये ज्योतिःप्राप्यावस्थितेऽस्य स्वरूपनिष्पत्ति-
रुच्यते, सा ब्रह्मज्योतिर्वादिनो न स्याद्; ब्रह्मण एव स्वरूपत्वात्, स्वरूपं प्राप्य स्वरूपं प्राप्नोतीति सङ्गतिप्रसङ्गादित्यर्थः । नन्वभिनिष्पत्तिः साक्षात्कार इत्यत आह—न चेति । साक्षात्काररूपाभिनिष्पत्तिर्योतीरूपसंपत्तेः प्राप्तेः पूर्वा सती परत्वेन न वक्तव्या । या च मुखं व्यादाय स्वपितीतिवद्व्यत्यययोजना दहराधिकरणे कृता सा क्लिष्टेत्यर्थः । न चोपसंपत्तिरेव साक्षात्कारः; उत्कर्षवाचिपरशब्दयोगादुपसंपत्तेरेव प्राप्तिर्लावणमादिति । ज्योतिरिति समुत्थायेत्युपसंपद्येति तिसृभिः श्रुतिभिर्य आत्मेति प्रकरणबाधः । अनेन विपक्षे श्रुतिसंकोचान्नाडीखण्डप्रस्तुतादित्यप्रकरणाच्च तेजो ज्योतिरिति पूर्वाधिकर-
णसिद्धान्तेन प्रत्यवस्थानात् संगतिरपि ध्वनिता । उपक्रममध्योपसंहारैकरूप्यान्निर्णीते आत्मनि ज्योतिरादिश्रुतयस्तदनुरोधेन नेतव्या इत्याह—यत् खल्विति । अत्र हि य आत्मेत्यात्मा प्रतिज्ञात एतं त्वेव त इति परामृष्टः स उत्तमः पुरुष इत्युप-
संहृतः । प्रकरणमनुरूप्य श्रुतिभङ्गेऽधिकरणविरोधं शङ्कते—तदिति । ज्योतिष्टोमे श्रूयते—तिस्र एवेत्यादि । उपसद इष्टिविशेषाः, तत्रिलं ज्योतिष्टोमस्यैव, द्वादशत्वं तु साहस्योताऽहीनस्येति चिन्ता । साह एकाहत्वाद् ज्योतिष्टोम, अहीनो-
ऽहर्गणसाध्यत्वाद् द्वादशाह्वादि, अहः खः क्रतुसमूह इति स्मृतेः, खस्येनादेशात् । अत्रत्यं पूर्वपक्षं प्रस्तुतेऽतिप्रसङ्गप्रदर्शना-
र्थमाह—प्रकरणेति । अहीनश्रुतिरहर्गणे रूढा । भगवोस्तु पाणिनिः स्वरार्थं प्रत्ययमनुशशास । सा ज्योतिःश्रुतिरिव ब्रह्मप्र-

कल्पतरुपरिमलः ।

उत्कर्षवाचीति । ननु पूर्वपक्ष इव परशब्दयोगेऽपि फलप्राप्तिपरत्वाभावोऽस्तु । मैवम्; पूर्वपक्षे प्राक् “तथोर्ध्वमाय”-
न्निति “तावदादित्यं गच्छेदि”ति चोत्तरयोरुद्गमनादित्यप्राप्त्योरिह प्रत्यभिज्ञानात्, “तथैतान्यमुष्मादाकाशादि”त्याद्यव्यव-
हितपूर्ववाक्ये परं ज्योतिरित्यस्यादित्यतेजःपरत्वस्य क्लृप्तत्वाच्च । तदनुरोधेन फलप्राप्तिपरत्वाभावोपपत्तावपि तदुभयमविग-
णश्य विवेकज्ञानाद्यर्थान्तरं वर्णयत सिद्धान्तिन पक्षे परशब्दानुरोधेन फलप्राप्तिपरत्वसावश्यकव्यवत्वादिति भावः ।
श्रुतिसंकोचादिति । क्त्वाश्रुतेः पूर्वकालत्वमपहाय समानकर्तृकत्वमात्रे वृत्तिः संकोचः । आदित्यप्रकरणा-
च्चेति । यद्यपीह तस्य तदुपासनस्य वा प्राधान्यमिति प्रधानस्याज्ञाकाङ्क्षस्य वचनं प्रकरणमिति पूर्वाधिकरणोक्तलक्षणं
प्रकरणमादित्यस्य नास्ति, सन्निधानमात्रमपि बहुव्यवहितत्वाच्चास्ति, तथापि मूर्धन्यनाड्या निष्कम्भादित्यं प्राप्तस्य
केन द्वारेण निरुपाधिकामृतत्वप्राप्तिरित्याकाङ्क्षायां परं ज्योतिरित्यादिवाक्येनादित्यस्य समीपे ब्रह्मलोके स्थितस्य तस्य
तत्रोत्पन्नज्ञानेन तत्प्राप्तिरिति तदुपपादनस्य कर्तव्यत्वात्तदाकाङ्क्षा युक्ता स्यादित्यादित्यप्राप्तिवचनं तत्प्रकरणत्वेनोपलक्षितं
द्रष्टव्यम् ॥ ध्वनितेति । पूर्ववत् श्रुतिसंकोचाभावादिति टीकया कण्ठोक्ता प्रत्युदाहरणसंगतिः प्रागुपन्यस्ता, इदानीं
प्रत्युदेति तदनन्तरोक्त्या ध्वनिता दृष्टान्तसंगतिरुपन्यस्तेति विवेकः । स्वरार्थमिति । “अहः खः क्रता”-
विति सूत्रविहितप्रत्ययदेशे “आद्युदात्तश्चे”ति सूत्रेण तदादेरीकारस्योदात्तत्वेनाहीनशब्दस्य मध्योदात्तस्वरत्वाभार्थमि-

भामती ।

‘विष्णुर्गुणं यद्व्यः’ इत्यादयो विधिश्चतुर्विधेन पृथग्विधयः प्रसज्येरन् । तत्किमिदानीं ‘तिस्र एव साहस्योपसदः कार्या द्वादशाहीनस्य’ इति प्रकरणानुरोधात्समुदायप्रसिद्धिबलबन्धमहर्गणाभिधानं परित्यज्याहीनशब्दः कथमप्यवयवव्युत्पत्त्या साहस्योपसदोऽप्येवमभिधाय तत्रैव द्वादशोपसत्तां विधत्ताम् । स हि कृत्स्नविधानान्न कुतश्चिदपि हीयते क्तोरित्यहीनः शक्यो वक्तुम् । मैवम्, अवयवप्रसिद्धेः समुदायप्रसिद्धिर्बलीयसीति श्रुत्या प्रकरणबाधनान्न द्वादशोपसत्तामहीनगुणयुक्ते ज्योतिष्टोमे शक्नोति विधातुम्, नाप्यतोऽपकृष्टं सदहर्गणस्य विधत्ते, परंप्रकरणेऽन्यधर्मविधेरन्याय्यत्वात्, असंबद्धपदव्यवायविच्छिन्नस्य प्रकरणस्य पुनरनुसंधानकेशात् । तेनानपकृष्टेनैव द्वादशाहीनस्येति वाक्येन साहस्य तिस्र उपसदः कार्या इति विधिं स्तोतुं द्वादशाहविहिता द्वादशोपसत्ता तत्प्रकृतित्वेन च सर्वाहीनेषु प्राप्ता निवीतादिवदनुद्यते । तस्मादहीनश्रुत्या प्रकरणबाधेऽपि न द्वादशाहीनस्येति वाक्यस्य प्रकरणादपकर्षः । ज्योतिष्टोमप्रकरणान्नातस्य पूषाद्यनुमन्त्रणमन्त्रस्य यल्लिङ्गबलात्प्रकरणबाधेनापकर्षस्तदगत्या; पौष्णादौ च कर्मणि तस्यार्थवत्त्वात्, इह तु अपकृष्टस्याचिरादिमार्गोपदेशे फलस्योपायमार्गप्रतिपादकेऽतिविशदे ‘एष संप्रसादः’ इति वाक्यस्याविशदे-

वैदान्तकल्पतरुः ।

करणरुद्धा साहस्यमिदधीत, तत्रैव च द्वादशोपसत्तां विदधीत । तत्किं विधत्ताम् । अयुक्तं हि विधातुमुत्कर्षस्य सिद्धान्तितत्वादित्यर्थः । अवयवव्युत्पत्त्येत्युक्तम्, तामाह—**स हीति** । सर्वप्रकृतित्वेन हीयते कुतश्चिन्न कृत्स्नाहविधानात्, न न्यूनो ज्योतिष्टोम इत्यर्थः । अहीनशब्दस्याहर्गणे रूढत्वाच्च दुर्बलावयवप्रसिद्ध्या साहस्यविधानात्तत्र द्वादशत्वस्य न साहस्ये निवेश इति द्वादशाहादावुत्कर्ष इति यथाभाष्यं सिद्धान्तः । अत्र वार्तिककारपादसमतं सिद्धान्तमादर्शयति विरोधं परिजिहीर्षुर्न्यायस्थित-सिद्धान्तमध्ये एकदेशमनुजानाति—**अवयवेति** । द्वादशोपसत्तायाः प्रकरणे विधानाभावेऽपि द्वादशाहीनस्येति वाक्यस्य न प्रकरणादुत्कर्ष इत्याह—**नापीति** । प्रतिज्ञाद्वयमिदम् । इतः प्रकरणादिदं वाक्यं नापकृष्टेतापकृष्टं च सदहर्गणे द्वादशोपसत्तां न विधत्त इति । तत्राद्या प्रतिज्ञासुपपादयति—**परेति** । यदि विधिपरं सदिदं वाक्यमपकृष्टेय, ततोऽहीनधर्मज्योतिष्टोमप्रकरणे विधत्त इति स्यात्, तच्चान्यायम्, कुत ? इत्यत आह—**असंबद्धेति** । मध्ये प्रकृतसंगतविधाने तत्पदैः प्रकरणं विच्छिद्येत । पुनस्तदुद्दारेणानुसन्धाने सति क्लेशः स्यादिति । यदि नापकर्षो वाक्यस्य, किं तर्हि प्रयोजनमत आह—**तेनेति** । द्वादशोपसद इति वाक्येन द्वादशाहप्रकरणे विहिता द्वादशोपसत्ता तद्विकृतिषु अतिदेशप्राप्ताऽनेन वाक्येन ज्योतिष्टोमेऽनुद्यते त्रिविधिमौचित्येन स्तोतुम् । अहीनो हि महोत्सवस्य द्वादश, साहस्य शिशुस्तस्य तिस्र इत्यर्थः । अनेन द्वितीयाऽपि प्रतिज्ञा समर्थिता प्राप्तत्वाच्च विधिरिति ॥ **निवीतादिवदिति** । “निवीतं मनुष्याणां प्राचीनावीतं पितृणामुपवीतं देवानामि”ति दर्शपूर्णमासयोरान्नायते । तत्रोपवीतं विधीयते एव । इतरयोस्तु विधिरुतार्थवाद इति सशये सत्यपूर्वार्थत्वाभाद् मनुष्यशब्दस्य च मनुष्यप्राधान्याभिधायित्वात्तत्प्रधाने आतिथ्ये कर्मणि निव्यातव्यं पित्र्ये च प्राचीनमाव्यातव्यम् इति पूर्वपक्षे राद्धान्तः । प्राप्तं हि मनुष्याणां क्रियासु सौकर्याय कण्ठालम्बिवत्प्रधारणं देहार्थं बन्धनं वा निवीतम् । प्राप्तं प्राचीनावीतं वचनान्तरेण पितृयज्ञे । तदनुवादेन निवीतमित्यादिरर्थवाद उपवीतं स्तोतुमिति । **ननु** यदि द्वादशोपसत्तावाक्यस्य प्रकरणादुत्कर्षं कथं तर्हि जैमिनिरपकृष्टेतेत्युत्कर्षमाहात आह—**तस्मादिति** । द्वादशोपसत्तायाः प्रकरणेऽङ्गत्वेन निवेशाभावाभिप्रायोऽपकर्षशब्द इत्यर्थः । ज्योतिष्टोमप्रकरणान्नातवाक्यस्य नापकर्ष इत्यधस्तादन्वयः । तदेवं द्वादशोपसत्तावाक्यस्य प्रकरणनिवेशसमर्थनेन प्रतिबन्धी निरस्ता । **ननु** तर्हि पूष्णोऽहं देवयज्या प्रजया च पशुभिरभिजनिषीयेत्यादीनामिष्टदेवतानामस्मरणाख्यानुमन्त्रणार्थमन्त्राणां दर्शपूर्णमासप्रकरणान्नोत्कर्षः स्यात्तत्राह—**पूषादीति** । दर्शपूर्णमासिकाभ्यादिदेवतानुमन्त्रणमन्त्रनिरन्तरपाठात् पूषादिमन्त्राणां नामेयादिविधिभिरर्थवादत्वेन समभिव्याहारवगतिः । तदिदमुक्तम्—**अगत्येति** । यत्र निनीष्यन्ते तत्रान्यतो न प्राप्तिरित्याह—**पौष्णादौ चेति** । अस्तु तर्हि ज्योतिर्वाक्येष्वपि श्रुतिवशादादित्यवादिनो निर्गुणप्रकरणानुपयोगादचिरादिमार्गे च सोपयोगत्वादुत्कर्षस्तत्राह—**इह त्विति** । तुशब्दो नेत्यर्थः । इह ज्योतिर्वाक्ये नोत्कर्ष इत्यर्थः । हेतुमाह—**अपकृष्टस्येति** । फलस्य ब्राह्मलौकिकभोगस्योपायो मार्गस्तत्प्रतिपादकोऽचिरादिमार्गोपदेशस्तेऽचिरभिसंबन्धनीत्यादिरतिविशदः । मार्गपर्वत्वेनादित्यस्तत्र स्वशब्दोपात्त सवत्सरादित्यमिति । ज्योतिर्वाक्ये तु ज्योतिःशब्दमात्रं श्रुतं न मार्गोऽतश्चाविशदमिदमेकदेशमादित्यं वदद्भेद-

• कल्पतरुपरिमलः ।

त्यर्थः । सिद्धान्तितत्वादिति । अहीनो वा प्रकरणाद् गौण (जै. अ. ३ पा. ३ सू. १५) इति पूर्वपक्षव्यावर्तनपूर्वकमुत्कर्षस्यासयोगात् मुख्यस्य तस्मादपकृष्टेते (जै. अ. ३ पा. ३ सू. १६) ति सूत्रे सिद्धान्तितत्वादित्यर्थः । निवीतं गलवेणिकेति केचित् । परिकरबन्ध इत्यन्ये । तदुभयालम्बनेन व्याचष्टे—**कण्ठालम्बीति** । इष्टदेवता यागो-

आत्माऽपहतपाप्मा' (छा० ८।७।१) इत्यपहतपाप्मत्वादिगुणकस्यात्मनः प्रकरणादावन्वेष्टव्यत्वेन विजिज्ञासितव्यत्वेन च प्रतिज्ञानात्, 'एतं त्वेव ते भूयोऽनुव्याख्यास्यामि' (छा० ८।९।३) इति चानुसंधानात्, 'अशरीरं वाव सन्तं न प्रियाप्रिये स्पृशतः' (छा० ८।१२।१) इति चाशरीरतायै ज्योतिःसंपत्तेरस्याभिधानात्, ब्रह्मभावाच्चान्यत्राशरीरतानुपपत्तेः, 'परं ज्योतिः' 'स उत्तमः पुरुषः' (छा० ८।१२।३) इति च विशेषणात् । यत्तूक्तं मुमुक्षोरादित्यप्राप्तिरभिहितेति । नासावात्यन्तिको मोक्षो गत्युत्क्रान्तिसंबन्धात् । न ह्यात्यन्तिके मोक्षे गत्युत्क्रान्ती स्त इति वक्ष्यामः ॥ ४० ॥ इत्येकादशं ज्योतिरधिकरणम् ॥

भामती ।

कदेशमात्रप्रतिपादकस्य निष्प्रयोजनत्वात् । न च—द्वादशाहीनस्येतिवद्यथोक्तात्मध्यानसाधनानुष्ठानं स्तोतुमेष संप्रसाद इति वचनमर्चिरादिमार्गमनुवदतीति—युक्तम् ; स्तुतिलक्षणायां स्वाभिधेयसंसर्गतात्पर्यपरित्यागप्रसङ्गात् । द्वादशाहीनस्येति तु वाक्ये स्वार्थसंसर्गतात्पर्यं प्रकरणविच्छेदस्य प्राप्तानुवादमात्रस्य चाप्रयोजनत्वमिति स्तुत्यर्थो लक्ष्यते । न चैतद्दोषभयात्समुदायप्रसिद्धिसुलङ्घ्यावयवप्रसिद्धिसुपाश्रित्य साहस्यैव द्वादशोपसत्तां विधातुमर्हति; त्रित्वद्वादशत्वयोर्विकल्पप्रसङ्गात् । न च सत्यां गतौ विकल्पो न्यायः; साह्याहीनपदयोश्च प्रकृतज्योतिष्टोमाभिधायिनोरानर्थक्यप्रसङ्गात्, प्रकरणादेव तदवगतेः, इह तु स्वार्थसंसर्गतात्पर्यं नोक्तदोषसम्भव इति पौर्वापर्यपर्यालोचनया प्रकरणानुरोधाद्दिमपि पूर्वकालतामपि परित्यज्य प्रकरणानुगुण्येन ज्योतिः परं ब्रह्म प्रतीयते । यत्तूक्तं मुमुक्षोरादित्यप्राप्तिरभिहितेति । नासावात्यन्तिको मोक्षः, किंतु कार्यब्रह्मलोकप्राप्तिः । न च क्रममुक्त्यभिप्रायं स्वेन रूपेणाभिनिष्पद्यत इति वचनम् ; न ह्येतत्प्रकरणोक्तब्रह्मतत्त्वविदुषो गत्युत्क्रान्ती स्तः । तथा च श्रुतिः—'न च तस्मात् प्राणा उत्क्रामन्तीति अत्रैव समवनीयन्ते' इति । न च तद्वारेण क्रममुक्तिः । अर्चिरादिमार्गस्य हि कार्यब्रह्मलोकप्रापकत्वम्, न तु ब्रह्मभूयहेतुभावः, जीवस्य तु त्रिरूपाधिनिलमुद्बुद्धब्रह्मभावसाक्षात्कारहेतुके मोक्षे कृतमर्चिरादिमार्गेण कार्यब्रह्मलोकप्राप्तिः । अत्रापि ब्रह्मचिदस्त-

वेदान्तकल्पतरुः ।

तश्चास्य संपूर्णमार्गोपदेशकेऽर्चिराद्युपदेशे नोत्कर्षः, निष्प्रयोजनत्वादित्यर्थः । ननु यद्यर्चिरादिमार्गे प्राप्त आदित्यस्तर्हि मैवं ज्योतिर्वाक्यं पूर्वादिमन्त्रवदुत्कर्षि, एकदेशाभिधानेन त्वर्चिरादिमार्गं निर्गुणप्रकरणेऽनुवदद् ब्रह्मज्ञानं स्तोतुं सायासोऽर्चिरादिपथः, इदं तु निरायासमितीत्यत आह—न च द्वादशेति । अस्तु तर्हि द्वादशत्ववाक्येऽपि श्रौतार्थसंसर्गपरत्वलोभेन विधिलमिति चेत्तत्र वक्तव्यम् । किमहीनशब्दे रुढिमभङ्क्त्वा वाक्यं श्रौतार्थमाश्रीयेतोत मङ्क्त्वा । नाद्य इत्याह—**द्वादशेति** । अहीनधर्मस्येह विधौ प्रकरणं विच्छिद्येत विच्छेदस्य चायुक्तत्वं द्वादशाहादौ च प्राप्तद्वादशोपसत्तानुवादस्य च निष्प्रयोजनत्वादित्यर्थः । न **द्वितीय** इत्याह—न चैतदिति । उपसदोऽवच्छेत्तुं विशतेन्नित्यद्वादशयोर्विकल्पापात इत्यर्थः । समुच्चये पञ्चदशोपसत्तापातस्ति एवेवेवकारविरोधश्चेति । अपिच तिस्र उपसदो द्वादशेत्येतावताऽलम्, यद्युभयोः सख्ययोः प्रकरणे निषेधः, वृथा साह्याहीनशब्दौ, प्रकरणादेव सख्ययोर्योतिष्टोमसबन्धसिद्धेरित्याह—**साहेति** । यदा ज्वहीनशब्दोऽहर्गणवाची, तदा स तावदवश्यं प्रयोक्तव्यस्ततस्तिष्ठ इत्येवोच्यमाने त्रिलमप्यानन्तर्यादहीने स्यात् । तन्निवृत्तये साह्यशब्दोऽप्यर्थवानिति भावः । ज्योतिर्वाक्ये तु मुख्यार्थेन प्रकरणविच्छेदादिरित्याह—**इह त्विति** । प्रकरणात् श्रुतेर्बलवत्त्वेऽप्यानर्थक्यप्रतिहतानां विपरीतं बलाबलमिति न्यायात् ज्योतिःश्रुतेश्च मुख्यार्थत्वे आनर्थक्यस्योक्तत्वात् प्रकरणानुगुण्येन ज्योतिः परं ब्रह्मेत्यर्थः । नन्वादित्यस्येत्यप्यस्ति प्रकरणम्, 'स यावत् क्षिप्येन्मनस्तावदादित्यं गच्छतीति' प्रस्तावादित्युक्तमनुवदति—**यत्त्विति** । परिहरति—**नेति** । दहरविद्याफलं ब्रह्मलोकावाप्तिरादित्यद्वारा उक्ता । इदं तु य आत्माऽपहतपाप्मेत्यादिनिर्गुणप्रकरणमित्यर्थः । दहरविद्या च नाडीखण्डात्पूर्वं प्रस्तुतेति न प्रकरणोत्कर्षशङ्का । नन्वात्यन्तिकमोक्षोऽपि ब्रह्मलोकद्वारा प्राप्यतामिति, तत्र वक्तव्यम्—किं मोक्षस्य गतिपूर्वकानाप्यतत्त्वमङ्गीकृत्यैतद्वक्तव्यं क्रममुक्तिपरमित्यभिमतम् ? उत नियमेन गतिपूर्वप्राप्यत्वमिति । नाद्य इत्याह—**न चेति** । तस्माद्विद्वच्छरीराद् अत्रैव ब्रह्मणि समवनीयन्ते लीयन्ते । न **द्वितीय** इत्याह—न च तद्वारेणेति । तच्छब्देन ब्रह्मलोकमाह । यत्तूपसंपद्येति

कल्पतरुपरिमलः ।

दिष्टदेवता । आनर्थक्यप्रतिहतानामिति । अवघातस्य ग्रीह्यर्थत्वे तन्नियमोऽनर्थकः स्याद्, ग्रीह्येषु वैतुष्यस्योपायान्तरतोऽपि संभवेन ग्रीह्यस्वरूपे तदनन्वयादन्यस्य च तदन्वययोग्यस्याप्रतीतेरित्यानर्थक्यप्रतिहता ग्रीह्यश्रुतिं भङ्क्त्वा प्राकरणिकापूर्वीयत्वलक्षणाऽऽश्रीयत इत्यादिकमिहोदाहरणम् । आनर्थक्यस्योक्तत्वादिति । स्तुतिरप्यनर्थकप्रायेति भावः । न च क्रममुक्त्यभिप्रायमिति न च तद्वारेण क्रममुक्तिरिति ग्रन्थयोः पौनरुक्त्यमाशङ्क्य दूषणैक्येऽपि शङ्का-

(१२ अधिकरणम्) आकाशोऽर्थान्तरत्वादिव्यपदेशात् ॥ ४१ ॥

‘आकाशो वै नाम नामरूपयोर्निर्वहिता ते यदन्तरा तद्ब्रह्म तदमृतं स आत्मा’ (छा० ८।१।४) इति श्रूयते । तत्किमाकाशशब्दं परं ब्रह्म, किंवा प्रसिद्धमेव भूताकाशमिति विचारे भूतपरिग्रहो युक्तः; आकाशशब्दस्य तस्मिन्नुदत्वात्, नामरूपनिर्वहणस्य चावकाशदानद्वारेण तस्मिन्यो-जयितुं शक्यत्वात्, स्रष्टृत्वादेश्च स्पष्टस्य ब्रह्मलिङ्गस्याश्रवणादिति । एवं प्राप्त इदमुच्यते—पर-मेव ब्रह्मेहाकाशशब्दं भवितुमर्हति । कस्मात् ? अर्थान्तरत्वादिव्यपदेशात् । ‘ते यदन्तरा तद्ब्रह्म’ इति हि नामरूपाभ्यामर्थान्तरभूतमाकाशं व्यपदिशति । न च ब्रह्मणोऽन्यन्नामरूपाभ्या-मर्थान्तरं संभवति; सर्वस्य विकारजातस्य नामरूपाभ्यामेव व्याकृतत्वात् । नामरूपयोरपि निर्वहणं निरङ्कुशं न ब्रह्मणोऽन्यत्र संभवति, ‘अनेन जीवेनात्मनानुप्रविश्य नामरूपे व्याक-रवाणि’ (छा० ६।३।२) इत्यादिब्रह्मकर्तृकत्वश्रवणात् । ननु जीवस्यापि प्रत्यक्षं नामरूपविषयं निर्वाहृत्वमस्ति । बाढमस्ति । अभेदस्त्वहं विवक्षितः । नामरूपनिर्वहणाभिधानादेव च स्रष्टृ-त्वादि ब्रह्मलिङ्गमभिहितं भवति । ‘तद्ब्रह्म तदमृतं स आत्मा’ (छा० ८।१।४।१) इति च ब्रह्म-वादस्य लिङ्गानि । ‘आकाशस्तलिङ्गात्’ (ब्र० १।१।२२) इत्यस्यैवायं प्रपञ्चः ॥ ४१ ॥ इति द्वादशं अर्थान्तरत्वाधिकरणम् ॥

भामती ।

दुपपत्तेः । तस्मान्न ज्योतिरादित्यमुपसंपद्य संप्रसादस्य जीवस्य स्वेन रूपेण पारमार्थिकेन ब्रह्मणाऽभिनिष्पत्तिराञ्जसीति श्रुतेस्तत्रापि क्लेशः । अपि च परं ज्योतिः स उत्तमः पुरुष इतीहोपरिष्ठाद्विशेषणात्तेजसो व्यावर्त्य पुरुषविषयत्वेना-वस्थापनाज्योतिःपदस्य परमेव ब्रह्म ज्योतिः, न तु तेज इति सिद्धम् ॥ ४० ॥ इति एकादशं ज्योतिर-धिकरणम् ।

आकाशोऽर्थान्तरत्वादिव्यपदेशात् ॥ ४१ ॥

वेदान्तकल्पतरुः ।

क्लाश्रुत्यनुपपत्तिरिति, तत्राह—तस्मादिति । आदित्यमुपसंपद्येति व्याचक्षाणानां मध्ये ब्रह्मलोकप्राप्तिव्यावायाङ्गीकारेण क्लाश्रुत्यनाजस्यं तु तुल्यमित्यर्थः । तदेवं प्रकरणात् श्रुतिभङ्गमभिधाय श्रुतिवशादप्याह—अपि चेति । न च—उत्तमः पुरुषः प्राप्ता न तु प्राप्यं ज्योतिरिति—वाच्यम्, परत्वेन विशेषितस्य ज्योतिष एवोत्तमत्वेन विशेषं योग्यत्वादिति । भाष्ये प्रकरणादिति । द्युसबन्धप्रत्यभिज्ञातस्य ब्रह्मणो यच्छब्देन परामर्शादित्यर्थः । ‘अथ या एता हृदयस्य नाड्य’ इति नाडीखण्डे । अथ विशेषविज्ञानोपरमानन्तरं, यत्र काले, एतदिति क्रियाविशेषणम् । एतदुक्तमणं करोति । अथ तदैतै रदिमभिरूर्ध्वम् आक्रमते उपरि गच्छतीत्युपक्रम्य आदित्यं गच्छतीति श्रुतम् ॥ ४० ॥ इति एकादशं ज्योतिरधिकरणम् ॥

आकाशोऽर्थान्तरत्वादिव्यपदेशात् ॥ ४१ ॥

अत्राकाशब्रह्मश्रुतिभ्यां संशयः । “सर्वाणि भूतान्याकाशादेव समुत्पद्यन्ते” इत्यत्र हि सर्वजगदुत्पत्तेः, एवकारावगतेर्नि-

कल्पतरुपरिमलः ।

मुखमेदेनापौनस्त्यं दर्शयति—तत्र वक्तव्यमिति । अत्र प्रजापतिविद्यायाः सगुणोपासनविषयत्वशङ्कया जीवाभिन्ननि-विशेषप्रकरणादुत्पत्तिः सूत्रे दर्शनादिति हेतुकृता न स्पष्टेत्यस्पष्टब्रह्मलिङ्गता । सा शङ्का तत्परिहारश्चेत्युभयमपि दहरादिक-रणे (ब्र. सू. अ. १ पा. ३ सू. १४) स्फुटीकृतमस्माभिः ॥ ४० ॥ इति एकादशं ज्योतिरधिकरणम् ॥

आकाशोऽर्थान्तरत्वादिव्यपदेशात् ॥ ४१ ॥

नैवमिहेति । ननु—इहापि नामरूपव्याकर्तृत्वं स्पष्टं ब्रह्मलिङ्गमस्ति; निर्वहितेत्यस्य निरुपसर्गाभावे बोद्धपरत्वेऽपि तत्सत्त्वेन कर्तृपरत्वादिति—चेत्, उच्यते; वै नामेति निपातद्योतिता प्रसिद्धिरिहोद्देश्यविशेषणमित्याकाशो वै नामेत्यतः प्रसिद्धाकाश इति धर्मनिर्देशो लभ्यते । अतस्तस्य विशेषणस्याप्रसिद्धाकारूपं ब्रह्म व्यावर्त्य पर्यवस्यति । न हि भूतवद्

भामती ।

यद्यपि 'आकाशस्तल्लिङ्गात्' इत्यत्र ब्रह्मलिङ्गदर्शनादाकाशः परमात्मेति व्युत्पादितम्; तथापि तद्वदत्र परमात्मलिङ्गदर्शनाभावाच्चामरूपनिर्वहणस्य भूताकाशोऽप्यवकाशदानेनोपपत्तेरकस्माच्च रूढिपरित्यागस्यायोगात्, नामरूपे अन्तरा ब्रह्मेति च नाकाशस्य नामरूपयोर्निर्वहितुरन्तरालत्वमाह, अपि तु ब्रह्मणः, तेन भूताकाशो नामरूपयोर्निर्वहिता । ब्रह्म चैतयोरन्तरालं मध्यं सारमिति यावत् । न तु निर्वाणैव ब्रह्म, अन्तरालं वा निर्वाणं । तस्मात्प्रसिद्धेर्भूताकाशमेवाकाशो न तु ब्रह्मेति प्राप्तम् । एवं प्राप्त उच्यते—परमेवाकाशं ब्रह्म, कस्मात् ! अर्थान्तरत्वादिव्यपदेशात् । नामरूपमात्र-निर्वाहकमिहाकाशमुच्यते । भूताकाश च विकारत्वेन नामरूपान्तःपाति सत् कथमात्मानमुद्बहेत । न हि सुशिक्षितोऽपि विज्ञानी स्वेन स्कन्धेनात्मानं वोढुमुत्सहते । न च नामरूपश्रुतिरविशेषतः प्रवृत्ता भूताकाशवर्जं नामरूपान्तरे संकोचयितुं सति संभवे युज्यते । न च निर्वाहकत्वं निरङ्कुशमवगतं ब्रह्मलिङ्गं कथंचित्क्लेशेन परतन्त्रे नेतुमुचितम् ।

वेदान्तकल्पतरुः ।

रपेक्षकारणत्वस्य, प्रत्युक्तिसामानाधिकरण्यसामर्थ्यस्य च दर्शनाद् ब्रह्मपरत्वम्, नैवमिहेत्यगतार्थत्वमाह—तथापीति । हेतूना प्रसिद्धेर्भूताकाशो न तु ब्रह्मेति वक्ष्यमाणेनान्वयः । अनन्तराधिकरणेनागतार्थत्व-सगती वक्ति—अकस्माच्चेति । पूर्वत्र हि प्रकरणादानर्थक्यहतश्रुतिर्नीता, इह तु न ब्रह्मप्रकरणम्; नाप्याकाशश्रुतेरानर्थक्यम्, नामरूपाधिष्ठानब्रह्मप्रति-पत्त्यर्थत्वादाकाशस्येति भावः । तर्हि नामरूपान्यत्वं ब्रह्मणो लिङ्गम्, ब्रह्मशब्दश्रुतिश्च, नेत्याह—नामरूपे इति । नामरूपे अन्तरा ब्रह्मेति श्रुतिर्नामरूपयोर्निर्वहितुराकाशस्यान्तरालत्वं नाचष्टे, किंतु ब्रह्मणः । ततः किमत आह—तेनेति । निषेधमुखेनैतदेव विशदयति—नत्विति । निर्वाणं य आकाशः स नैव ब्रह्म । अन्तरालभूतं वा यद् ब्रह्म तदपि नैव निर्वाणित्वं । एवं च ब्रह्मशब्दश्रुतिरपि ब्रह्मण्येव नाकाश इत्युक्तम् । अभिधानामभिधेयनामरूपनिर्वाहकत्वं निय-न्तृत्वम्, तन्न नभसि सत्यप्यवकाशदातृत्वे घटत इत्याह—न चेति । नामरूपकर्तृत्वेन वाक्यान्तरगतब्रह्मप्रत्यभिज्ञामाह—

कल्पतरुपरिमलः ।

ब्रह्म लोकवेदसाधारण्येनाकाश इति प्रसिद्धम् । सर्वाणि ह वा इमानि भूतानीत्यत्र तु वैशब्दद्योतितप्रसिद्धेर्नाकाशे धर्मिण्य-न्वयः, किंतु सर्वजगत्कारणत्वरूपे धर्मे, तस्य धर्मस्य लोके प्रसिद्धिर्नास्तीत्यगत्या केवलवैदिक्येव ग्राह्या । सा च ब्रह्मलिङ्गा-न्वयिनीति सिद्धान्त एवोपयुज्यते । तस्मादिहेव तत्र न प्रसिद्धिलिङ्गमवलम्ब्य पूर्वपक्षशङ्कावकाश इति विशेषः । अतः प्रसि-द्धिलिङ्गानुगृहीतोपक्रमगताकाशश्रुतिविरोधात् सत्यपि निरुपसर्गे यथाकथंचिदवकाशरूपाधिकरणतया वोढुत्वमेव निर्वहिते-त्यनेनोच्यत इत्युत्पादनीयमिति भावः । नामरूपाभ्यामन्यत्वमिति । अन्तराशब्दोक्तमध्यलोपलक्षितेन सारत्वेनान्य-त्वमाक्षिप्यत इति भावः । निर्वाणं य आकाश इति । यथा देवदत्तश्चैत्रमैत्रयोः प्रेषयिता यस्तावदन्तरा वर्तते स यज्ञदत्त इत्युक्ते देवदत्तयज्ञदत्तयोर्भेदः प्रतीयते एकमिहाप्याकाशब्रह्मणोरिति भावः । नियन्तृत्वमिति । व्याकर्तृत्वम-स्येदं वाच्यमिति नियमनरूपमिति भावः । सत्यप्यवकाशदातृत्व इति । सकलनामरूपावकाशदातृत्वं भूताकाशस्य वस्तुतो नास्त्वैव, स्वात्मनि वृत्तिविरोधात् । यथाकथंचित्तदस्तु नाम, तथापि तन्निर्वहितेति निरुपसृष्टेन नोच्यते, कि-ंतु तद्व्याकर्तृत्वमेव । न च—प्रसिद्धिलिङ्गानुरोधेन निर्वहितेत्येतदवकाशदातृत्वपरतया योज्यमिति—शङ्कनीयम्, यतो निपातसमुदायो नाकाशशब्दविषयस्य तेन रूपेण प्रसिद्धिद्योतकः, किंतु नामरूपनिर्वाणित्वरूपविधेयवत्त्वेन, तथैव व्युत्पत्तेः । न हि देवदत्तः खलु विद्वानित्युक्ते यः प्रसिद्धो देवदत्तः स विद्वान् त्वप्रसिद्धस्तदन्यो देवदत्त इति प्रतीयते, किंतु विद्वत्त्वेन देवदत्तः प्रसिद्ध इत्येव प्रतीयते । एवं च सकलनामरूपनिर्वाणित्वेन श्रुत्यन्तरप्रसिद्धं ब्रह्मैवाकाशशब्दोक्तमिति लभ्यते । एवं च यद्यपि नामभेदेन धर्मिनिर्देशाद् भिन्नधर्मिनिर्देशाच्च देवदत्तश्चैत्रमैत्रयोरित्यादिलौकिकवाक्यच्छायापत्त्या तिस्र एव साहस्येत्यादिवैदिकवाक्यच्छायापत्त्या चाकाशब्रह्मणोर्भेदः प्रतीयते, तथापि नामरूपव्याकर्तृत्वतद्वदन्यत्वयोर्ब्रह्म-लिङ्गतया तद्वशादभेदोऽपि प्रतीयते, भेदाभेदप्रत्यायकोपनिपाते चाभेदप्रत्यायकानुरोध एव युक्तः, प्रतिपत्तिव्यवधात्, एकवाक्यताऽनुग्रहात्, ते यदन्तरेति प्रकृतपरामर्शियत्पदानुग्रहाच्च । किंच नामभेदधर्मिभेदरूपमेदलिङ्गावगतिरा-काशब्रह्मविषयभागद्वयपरामर्शापेक्षा विलम्बिता, नामरूपव्याकर्तृत्वतद्वदन्यत्वरूपब्रह्मलिङ्गावगतिरेकैकभागमात्रपरामर्शापेक्षा शीघ्रा । ततश्च यथा—“ऽऽमवैष्णवमेकादशकपाल निर्वपेत् सरस्वत्याज्यभागा स्याद् बार्हस्पत्यश्चरि” इत्यत्र प्रकृताऽऽमेयाऽमी-षोमीयस्थानसाम्याद्वाक्यत्रयपरामर्शापेक्षत्वेन विलम्बितादाम्नावैष्णवबार्हस्पत्ययोर्नामेयामीषोमीयधर्मप्राप्तिः, किंतु तत्तद्वा-क्यमात्रपरामर्शापेक्षत्वेन शीघ्राद् द्विदेवत्यैकदेवत्यसामान्यादमीषोमीयधर्मप्राप्तिः, तथाऽत्रापि विलम्बितलिङ्गाच्च भेदा-वगतिः, किंतु शीघ्रलिङ्गात् तदभेदावगतिर्भवतीत्येव युक्तम् । एवमर्थान्तरत्वादिव्यपदेशस्याकाशब्रह्मभावसाधकत्वपर्य-वसानमस्पष्टमित्यस्पष्टब्रह्मलिङ्गात् । ननु—टीकायां ते यदन्तरेत्यस्य ते नामरूपे अन्तरा यद्वर्तत इति योजनया ब्रह्मणो

(१३ अधिकरणम्) सुषुप्त्युत्क्रान्त्योर्भेदेन ॥ ४२ ॥

अपदेशादित्यनुवर्तते । बृहदारण्यके षष्ठे प्रपाठके 'कतम आत्मेति योऽयं विज्ञानमयः प्राणेषु ह्यन्तर्ज्योतिः पुरुषः' (बृ०४।३।७) इत्युपक्रम्य भूयानात्मविषयः प्रपञ्चः कृतः । तर्हि संसारि-
स्वरूपमात्रान्वाख्यानपरं वाक्यमुतासंसारिस्वरूपप्रतिपादनपरमिति संशयः । किं तावत्प्राप्तम् ?
संसारिस्वरूपमात्रविषयमेवेति । कुतः ? उपक्रमोपसंहाराभ्याम् । उपक्रमे 'योऽयं विज्ञानमयः

भामती ।

“अनेन जीवेनात्मनाऽनुप्रविश्य नामरूपे व्याकरवाणि” इति च स्वप्नमतिस्फुटं ब्रह्मलिङ्गमत्र प्रतीयते । ब्रह्मरूपतया च जीवस्य व्याकर्तृत्वे ब्रह्मण एव व्याकर्तृत्वमुक्तम् । एवं च निर्वहितुरेवान्तरालतोपपत्तौ अन्यो निर्वहिताऽन्यच्चान्तरा-
लमित्यर्थभेदकल्पनाऽपि न युक्ता । तथा च ते नामरूपे यदाकाशमन्तरेऽत्ययमर्थान्तरव्यपदेश उपपन्नो भवत्याकाशस्य ।
तस्मादर्थान्तरव्यपदेशात्, तथा 'तद्ब्रह्म तदमृतम्' इति व्यपदेशाद्ब्रह्मैवाकाशमिति सिद्धम् ॥ ४१ ॥ इति द्वादशं
अर्थान्तरत्वाधिकरणम् ॥

सुषुप्त्युत्क्रान्त्योर्भेदेन ॥ ४२ ॥

आदिमध्यावसानेषु संसारिप्रतिपादनात् । तत्परे ग्रन्थसंदर्भे सर्वं तत्रैव योज्यते ॥ संसार्येव तावदात्माऽहंकारास्पदं प्राणादिपरीतः सर्वजनसिद्धः । तमेव च 'योऽयं विज्ञानमयः प्राणेषु' इत्यादिश्रुतिसंदर्भं आदि-
मध्यावसानेष्वामृशतीति तदनुवादपरो भवितुमर्हति । एवं च संसार्यात्मैव किंचिदपेक्ष्य महान्, संसारस्य चानादि-
त्वेनानादिवाद्वाज उच्यते, न तु तदतिरिक्तः कश्चिदत्र नित्यशुद्धबुद्धमुक्तस्वभावः प्रतिपाद्यः । यत्तु सुषुप्त्युत्क्रान्त्योः
प्राज्ञेनात्मना संपरिष्वक्त इति भेदं मन्यसे, नासौ भेदः किंत्वयमात्मशब्दः स्वभाववचनः, तेन सुषुप्त्युत्क्रान्त्यवस्थायां
विशेषविषयाभावात्संपिण्डितप्राज्ञेन प्राज्ञेनात्मना स्वभावेन परिष्वक्तो न किंचिद्वेदेत्यभेदेऽपि भेदवदुपचारेण योज-

वेदान्तकल्पतरुः ।

—अनेनेति । नन्वेनेन जीवेनेत्यत्रानुप्रवेशव्याकरणयोः कलाप्रत्ययेनैककर्तृकत्वं प्रतीयते, अनुप्रवेशे च जीवः कर्तेति स
एव व्याकरणेऽपि कर्ता स्यात्तथा च न व्याकर्तृत्वादिह ब्रह्मप्रत्यभिज्ञा, अत आह—ब्रह्मरूपतया चेति । जीवस्य व्याकर्तृ-
त्वप्रतीतावपि न विरोधस्तस्य ब्रह्माभेदादित्यर्थः ॥ ४१ ॥ इति द्वादशं अर्थान्तरत्वाधिकरणम् ॥

सुषुप्त्युत्क्रान्त्योर्भेदेन ॥ ४२ ॥

अत्र विज्ञानमयशब्दादुपसंहारस्थसर्वेशानादिशब्दाच्च विशयः । अङ्गुष्ठमात्र इत्यत्र नोपक्रमोपसंहारौ जीवे, अत्र तु स्त
इत्यगता । पूर्वत्र नामरूपाभ्यां भेदव्यपदेशादाकाशं ब्रह्मेत्युक्तं, तत्र भेदव्यपदेशोऽनेकान्तोऽसत्यपि भेदे 'प्राज्ञेनात्मना
संपरिष्वक्त' इति भेदोपचारदर्शनादित्याशङ्क्यात्रापि मुख्यभेदपरत्वसौम्यत्वात्सङ्गतिः । पूर्वपक्षमाह—आदीति । आदावन्ते
च विज्ञानमयशब्दाद् मध्ये स्वप्राद्युक्ते. ससारिपरे ग्रन्थे सति 'महानज' इत्यादि सर्वं संसारिण्येव योज्यत इत्यर्थः । संपिण्डि-
ता विषयसंबन्धकृतविक्षेपाभावाद् घनीभूता प्रज्ञा यस्य स तथा, ससार्येवानूद्यत इति । अनुवादप्रयोजनं कर्मापेक्षितकर्तृ-

कल्पतरुपरिमलः ।

नामरूपसारत्वमर्थमुक्त्वा ते नामरूपे यदाकाशमन्तरेति ग्रन्थेन ते नामरूपे यदन्तरा यस्य ब्रह्मणोऽन्तरा मध्ये वर्तते इति
छान्दोग्यविवरणदर्शितयोजनान्तरेण नामरूपाधारत्वमर्थान्तरमुच्यत इति व्याख्यातुं शक्यम् । तद्व्याख्यानं श्रुतान्तरा-
शब्दस्याव्यवहितान्वयस्वारस्यानुकूलं च भवति । तथा किमिति न व्याख्यातमिति—चेत्, उच्यते; अन्तराशब्दयोगे
त्वा च मा चान्तरा कमण्डलुरित्यादाववधिद्वयनिर्देशदर्शनेन श्रुतावन्तराशब्दस्य व्यवहितान्वयपक्ष एव युक्तः । उदा-
हृतटीकावाक्यमपि व्यवहितान्वयेन पूर्वोक्तार्थोपसंहारपरमित्यभिप्रेत्य तस्य तथा व्याख्यानं न कृतम् । तथा व्याख्यानेपि
न दोषः; 'ततः खड्गं समुद्यम्य रावणः क्रूरविग्रहः । वैदेहीमन्तरा क्रुद्धः क्षणमूचे विनिःश्वसन् ॥ इति भट्टिकाव्ये
विनाप्यवधिद्वयमन्तराशब्ददर्शनात् ॥ ४१ ॥ इति द्वादशमर्थान्तरत्वाधिकरणम् ॥

सुषुप्त्युत्क्रान्त्योर्भेदेन ॥ ४२ ॥

कर्तृस्तुतिरिति । ननु अनन्वागतः पुण्येनेति स न साधुना कर्मणा भूयानिति च प्रतिपाद्यस्यात्मनः कर्मास्पर्श
उच्यते, स कथं कर्माधिकारिस्तुति स्यात् ? नैष दोषः; तयोर्वाक्ययोः सुषुप्तौ कर्मफलभोगाभावाभिप्रायत्वात् । स न

प्राणेषु' इति शरीरलिङ्गात्, उपसंहारे च 'स वा एष महानज आत्मा योऽयं विज्ञानमयः प्राणेषु' (बृ० ४।४।२२) इति तदपरित्यागात्, मध्येऽपि बुद्धान्ताद्यवस्थोपन्यासेन तस्यैव प्रपञ्चनादिति । एवं प्राप्ते ब्रूमः—परमेश्वरोपदेशपरमेवेदं वाक्यं न शरीरमात्रान्वाख्यानपरम् । कस्मात् ? सुषुप्तावुत्क्रान्तौ च शरीराद्भेदेन परमेश्वरस्य व्यपदेशात् । सुषुप्तौ तावत् 'अयं पुरुषः प्राज्ञेनात्मना संपरिष्वक्तो न बाह्यं किञ्चन वेद नान्तरम्' (बृ० ४।३।२१) इति शरीराद्भेदेन परमेश्वरं व्यपदिशति । तत्र पुरुषः शरीरः स्यात्, तस्य वेदितृत्वात्; बाह्याभ्यन्तरवेदनप्रसङ्गे सति तत्प्रतिषेधसंभवात्, प्राज्ञः परमेश्वरः; सर्वज्ञत्वलक्षणया प्रज्ञया नित्यमवियोगात् । तथोत्क्रान्तावपि 'अयं शरीर आत्मा प्राज्ञेनात्मनान्वाकूढ उत्सर्जन्याति' (बृ० ४।३।३५) इति जीवाद्भेदेन परमेश्वरं व्यपदिशति । तत्रापि शरीरो जीवः स्यात्, शरीरस्वामित्वात्, प्राज्ञस्तु स एव परमेश्वरः । तस्मात्सुषुप्त्युत्क्रान्त्योर्भेदेन व्यपदेशात्परमेश्वर

भामती ।

नीयम् । यथाहुः—'प्राज्ञः संपिण्डितप्रज्ञः' इति । पत्यादयश्च शब्दाः संसारिण्येव कार्यकारणसंघातात्मकस्य जगतो जीवकर्माजिततया तद्भोग्यतया च योजनीयाः । तस्मात्संसार्येवानूद्यते, न तु परमात्मा प्रतिपाद्यत इति प्राप्तम् । एवं प्राप्तेऽभिधीयते—'सुषुप्त्युत्क्रान्त्योर्भेदेन, व्यपदेशादित्यनुवर्तते । अयमभिसंधिः—किं संसारिणोऽन्यः परमात्मा नास्ति, तस्मात्संसार्यात्मपरं 'योऽयं विज्ञानमयः प्राणेषु' इति वाक्यम् ? आहोस्त्रिद्विह संसारिव्यतिरेकेण परमात्मनोऽसंकीर्तनात्संसारिणश्चादिमध्यावसानेध्वमवर्शनात्संसार्यात्मपरं, न तावत्संसार्यतिरिक्तस्य तस्याभावः । तत्प्रतिपादका हि शतश आगमाः 'ईक्षतेर्नाशब्दम्' 'गतिसामान्यात्' इत्यादिभिः सूत्रसंदर्भैरुपपादिताः । न चात्रापि संसार्यतिरिक्तपरमात्मसंकीर्तनाभावः; सुषुप्त्युत्क्रान्त्योस्तसंकीर्तनात् । न च प्राज्ञस्य परमात्मनो जीवाद्भेदेन संकीर्तनं सति संभवे राहोः शिर इतिवदौपचारिकं युक्तम् । न च प्राज्ञशब्दः प्रज्ञाप्रकर्षशालिनि निरुद्धवृत्तिः कथंचिदज्ञविषयो व्याख्यातुमुचितः । न च प्रज्ञाप्रकर्षोऽसंकुचवृत्तिर्विदितसमस्तवेदितव्यात्सर्वविदोऽन्यत्र संभवति । न चेत्थंभूतो जीवात्मा । तस्मात्सुषुप्त्युत्क्रान्त्योर्भेदेन जीवात्प्राज्ञस्य परमात्मनो व्यपदेशात् 'योऽयं विज्ञानमयः' इत्यादिना जीवात्मानं वेदान्तकल्पतरुः ।

स्तुतिः । नन्वसिद्धे ईश्वरे धर्मिणि भेदव्यपदेशोऽसिद्ध इत्याशङ्काह—अयमभिसंधिरिति । द्वितीयं विकल्पं निराचष्टे—न चात्रेति । नन्वात्मशब्दो जीवस्वभाववचन इत्युक्तं, तत्कथं तदतिरिक्तेश्वरव्यपदेशोऽत आह—न च प्राज्ञस्येति । ननु जीवस्यापि शान्नादिविषयप्रज्ञाप्रकर्षोऽस्ति, अत आह—असंकुचवृत्तिरिति । ननु—भेदेन जीवपरव्यप-

कल्पतरुपरिमलः ।

साधुनेत्याद्यपि सुषुप्तविषयमेव; य एषोऽन्तर्हृदय आकाशस्तस्मिन् शेत इत्युपक्रमात्, सुषुप्तिप्रसङ्गाभावे मृत्वापि कर्मसंबन्ध उक्त एवेति भावः । ननु संसार्यनुवादेन तस्यासंसारिब्रह्मरूपताविधानपरमिदं प्रकरणमिति सिद्धान्तः सुषुप्त्युत्क्रान्ति (ब्र. अ. १ पा ३ सू ४२) सूत्रानुगुणाद्बुद्धवाक्य इव सुषुप्त्युत्क्रान्तिवाक्ययोर्जीवब्रह्मपरपदसामानाधिकरण्याभावात् प्रत्युताभेदप्रतिकूलस्य भेदव्यपदेशस्य सत्त्वाच्चेत्याशङ्का विकल्पोत्तरत्वेन सूत्रद्वयप्रवृत्तिरित्याशयेन टीकायां विकल्पः कृतः । तत्र प्रथमविकल्पस्य निरात्मबनतामाशङ्का तदालम्बनं प्रदर्शयन्नवतारयति—नन्वसिद्धे इति । जीवातिरिक्त ईश्वर एव नास्ति, चेतनविषयसर्वश्रुतीना ह्यसंजीवविषयलोपपत्तौ तासु कासांचित्तदतिरिक्तविषयत्वकल्पनस्य गौरवपराहृतत्वात् । न च—आनन्दमयादिवाक्यानां जीवाद्यतिरिक्तेश्वरविषयत्वं प्राचीनाधिकरणैः प्रसाधितमिति—शङ्कनीयम्; जीवातिरिक्तमीश्वरं तदसाधारणानि श्रुतिलिङ्गादीनि च सिद्धवत्कृत्य खलु तैस्तत्प्रसाधितम् । ईश्वर एव नास्तीति मूले कुठारनिधाने तदीयश्रुतिलिङ्गादीनीह निरस्तानीति तैस्तत्प्रसाधितं कथमवतिष्ठेत् ? एवं च ब्रह्मश्रुतिलाभिमताः सर्वे शब्दा यथायथं जीवसामान्यस्य जीवविशेषाणां च श्रुतयः । लिङ्गानि च कारणत्वादीन्यदृष्टद्वारकाणि प्रशंसार्थान्यौपचारिकावस्थाभेदकृतभेदावलम्बनानि च सन्ति जीवविषयाण्येव । अत्रत्यभेदव्यपदेशोऽप्यात्मशब्दस्य स्वरूपपरत्वेनौपचारिकः । अतो न सिद्धान्तसिद्धिरिति प्रथमविकल्पस्य हृदयमित्याशयः । प्राग्विचारितानां वाक्यानामीश्वरमभ्युपगम्याप्यन्यपरत्वमस्त्विति शङ्कानिरासार्थं प्रदर्शिता ये श्रुतिलिङ्गादयस्तैरेव मा भूमीश्वर इति शङ्कापि निरस्ता भवति । न हि लाघवमात्रलोभेन सर्वज्ञं सर्वशक्तिमनादिसकलप्रपञ्चप्रवाहस्रष्टारं सकलजीवजडविलक्षणमेकमीश्वरं प्रतिपादयतामेतावतामौपनिषदवाक्यानामतिक्लिष्टनयनं युक्तमिति प्रथमविकल्पदूषणाभिप्रायः । द्वितीयं विकल्पमिति । इहेश्वरो न सकीर्त्यत इति द्वितीयविकल्पोऽपि द्वेधा विकल्पनीयः किं संसारिव्यतिरिक्तत्वेनात्र न सकीर्तित ? उत सत्यपि

एवात्र विवक्षित इति गम्यते । यदुक्तमाद्यन्तमध्येषु शारीरलिङ्गात्तत्परत्वमस्य
अत्र ब्रूमः—उपक्रमे तावत् ‘योऽयं विज्ञानमयः प्राणेषु’ इति न संसारिस्वरूपं वि-
तर्हि? अनूद्य संसारिस्वरूपं परेण ब्रह्मणाऽस्यैकतां विवक्षति । यतो ‘ध्यायतीव लेल-
वमाद्युत्तरग्रन्थप्रवृत्तिः संसारिधर्मनिराकरणपरा लक्ष्यते । तथोपसंहारेऽपि य-
पसंहरति—‘स वा एष महानज आत्मा योऽयं विज्ञानमयः प्राणेषु’ इति । योऽयं
प्राणेषु संसारी लक्ष्यते स वा एष महानज आत्मा परमेश्वर एवास्माभिः प्रतिपा-
यस्तु मध्ये बुद्धान्ताद्यवस्थोपन्यासात्संसारिस्वरूपविवक्षां मन्यते, स प्राचीमपि
पितः प्रतीचीमपि दिशं प्रतिष्ठेत । यतो न बुद्धान्ताद्यवस्थोपन्यासेनावस्थावत्-
वा विवक्षति, किं तर्हि? अवस्थारहितत्वमसंसारित्वं च । कथमेतदवगम्यते? य-
विमोक्षायैव ब्रूहि’ इति पदे पदे पृच्छति । यच्च ‘अनन्वागतस्तेन भवत्यसङ्गो ह्ययं
४३।१४, १५) इति पदे पदे प्रतिवक्ति । ‘अनन्वागतं पुण्येनानन्वागतं पापेन ती-
सर्वाञ्छोकान्हृदयस्य भवति’ (बृ० ४।३।२२) इति च । तस्मादसंसारिस्वरूपप्रति-
तद्वाक्यमित्यवगन्तव्यम् ॥

पत्यादिशब्देभ्यः ॥ ४३ ॥

इतश्चासंसारिस्वरूपप्रतिपादनपरमेवैतद्वाक्यमित्यवगन्तव्यम्, यदस्मिन्वाक्ये प-
असंसारिस्वरूपप्रतिपादनपराः संसारिस्वभावप्रतिषेधनाश्च भवन्ति—‘सर्वस्य
शानः सर्वस्याधिपतिः’ इत्येवंजातीयका असंसारिस्वभावप्रतिपादनपराः । ‘स न स-
भूयान्नो एवासाधुना कनीयान्’ इत्येवंजातीयकाः संसारिस्वभावप्रतिषेधनाः ।

भामती ।

लोकसिद्धमनूद्य तस्य परमात्मभावोऽनधिगतः प्रतिपाद्यते, न तु जीवात्मानुवादमात्रपरम्येताति ।
तार्थावबोधनपरं हि शाब्दं प्रमाणं, नानुवादमात्रनिष्ठं भवितुमर्हति । अत एव च संसा-
विधानायादिमध्यावसानेष्वनुवादतयाऽवमर्श उपपद्यते । एवं च महत्त्वं चाजत्वं च सर्व-
संभवाभापेक्षिकं कल्पयिष्यते । यस्तु मध्ये बुद्धान्ताद्यवस्थोपन्यासादिति । नानेनाव-
अपि त्ववस्थानामुपजनापायधर्मकत्वेन तदतिरिक्तमवस्थारहितं परमात्मानं विवक्षति, उपरितन-

वेदान्तकल्पतरुः ।

देशे वाक्यं भिद्येतात आह—लोकसिद्धमनूद्येति । नन्वतिलाधवादनुवाद एव भवतु, नेत्याह—
भ्यासाजीवपरत्वं वाक्यस्य, नेत्याह—अत एवेति । यत एवानुवादमात्रमनर्थकमत एव प्राणादिवि-
वर्णनं स्वप्नादेर्व्यभिचारिलादनात्मधर्मत्वार्थं मध्ये निर्देशः । अन्ते च शोधितजीवं परामृश्य तस्य
विवेकः । उपरितनवाक्यसदर्थोऽत ऊर्ध्वं विमोक्षायैव ब्रूहीत्यादिः ॥ ४२ ॥ वशिष्ठशब्दं व्याख्या-

कल्पतरुपरिमलः ।

व्यावहारिकमेवेन संकीर्तने तात्त्विकाऽभेदबोधनानुकूलं तत्संकीर्तनं नास्तीति । तत्राद्यकल्पनिरास-
न चात्रापीत्यादिग्रन्थेन प्रदर्श्यत इति भावः । अनुवादमात्रमनर्थकमिति । कर्मस्तुतिरप्यन-
प्रतीयते; साधुकर्मणि सति तत्प्रयुक्तभूयस्त्वावश्यभावेन तन्निषेधानुपपत्त्या ततः कर्माभावस्यापि सिद्धे
तस्य वाक्यस्य कृतमपि साधु कर्म निष्फलमित्यर्थपर्यवसन्नतया ततः कर्मनिन्दाया एव प्रतीतेः, कर्म-
दपि साऽपि न संभवतीति भावः । तस्मात् सुषुप्त्युक्तान्धोरित्यादिकाग्रन्थेन प्रथमसूत्रार्थः
(व्या. सू. अ. १ पा. ३ सू. ४३ ।) सूत्रार्थोपन्यासेन द्वितीयविकल्पनिरासः कृतस्तमाह—अन्ते
महानज आत्मा योऽयं विज्ञानमय’ इत्याद्युपसंहारे अभेदबोधनानुकूलं सामानाधिकरण्यमस्तीति भाव-
नास्तीति प्रथमविकल्पनिरासस्तु सूत्राद् बहिरेवेति द्रष्टव्यम् । यद्वा—भावं तु बादरायण (व्या. सू.

परमेश्वर इहोक्त इत्यवगम्यते ॥ ४३ ॥ इति त्रयोदशं सुषुप्त्युत्क्रान्त्यधिकरणम् ॥

इति श्रीमच्छंकरभगवत्पादकृतौ शारीरकमीमांसाभाष्ये प्रथमाध्यायस्य तृतीयः पादः ॥ ३ ॥

भामती ।

दिति ॥ ४२ ॥ सर्वस्य वशी । वशः सामर्थ्यम्, सर्वस्य जगतः प्रभवत्ययम्, व्यूहावस्थानसमर्थ इति । अत एव सर्वस्येशानः, सामर्थ्येन ह्ययमुक्तेन सर्वस्येष्टे, तदिच्छानुविधानाजगतः । अत एव सर्वस्याधिपतिः सर्वस्य नियन्ता, अन्तर्यामीति यावत् । किञ्च स एवंभूतो ह्यनन्तज्योतिः पुरुषो विज्ञानमयो न साधुना कर्मणा भूयानु-
त्कृष्टो भवतीत्येवमाद्याः श्रुतयोऽसंसारिणं परमात्मानमेव प्रतिपादयन्ति । तस्माज्जीवात्मानं मानान्तरसिद्धमनूय तस्य ब्रह्मभावप्रतिपादनपरो 'योऽयं विज्ञानमयः' इत्यादिवाक्यसंदर्भ इति सिद्धम् ॥ ४३ ॥ इति त्रयोदशं सुषुप्त्यु-
त्क्रान्त्यधिकरणम् ।

इति श्रीमद्वाचस्पतिमिश्रविरचितशारीरकभगवत्पादभाष्यविभागे भामत्यां प्रथमस्या-
ध्यायस्य तृतीयः पादः ॥ ३ ॥

वेदान्तकल्पतरुः ।

वशः शक्तिरस्यास्तीति वशी । ततः फलितमाह—सर्वस्य जगत इति । अयमीश्वरः सर्वस्य जगतः प्रभवति प्रभुर्भवति प्रभावं प्रकटयति । व्यूहेति । व्यूहेन विभागेन जगतोऽवस्थाने साध्ये समर्थ इत्यर्थः । शक्तस्य तथैव करणं सर्व-
ज्ञानपदार्थः । प्रकृतं जगत्प्रति नियन्तृत्वं सर्वाधिपतित्वम् ॥ विज्ञानमन्त करणम् । तन्मयः तत्प्रायः । प्राणेषु
हृदीति व्यतिरेकार्थं सप्तम्यौ, प्राणबुद्धिरित् इत्यर्थः । अन्तरिति बुद्धिवृत्तेर्विविक्तं, ज्योतिरित्यज्ञानाद्भिनन्ति ।
पुरुषः पूर्णः । योऽयमेवंभूतः स आत्मेति याज्ञवल्कीयं प्रतिवचनं कृतम् आत्मेति जनकप्रश्नानन्तरम् । अन्वारूढः
अधिष्ठितः । उत्सर्जद् वेदनात् । शब्दं कुर्वन् बुद्धौ ध्यायन्त्यां ध्यायतीव चलन्त्यां चलतीव । बुद्धान्तो जाग्रत्, अतः
कामादिविवेकानन्तरं, विमोक्षाय ब्रूहीति जनकः पृच्छति । तेन जाग्रद्भोगादिना, अनन्वागतो भवत्यसङ्गत्वादिति प्रतिवक्ति
याज्ञवल्क्यः । तदा सुषुप्तौ, हृदयस्य बुद्धेः सबन्धिनः शोकास्तीर्णो भवति ॥ ४३ ॥ इति त्रयोदशं सुषुप्त्युत्क्रा-
न्त्यधिकरणम् ॥

इति श्रीमदनुभवानन्दपूज्यपादशिष्यपरमहंसपरिव्राजकाचार्यभगवदमलानन्दकृते

वेदान्तकल्पतरौ प्रथमाध्यायस्य तृतीयः पादः समाप्तः ॥

अस्मिन् पादे

आदितः

अधिकरणानि

१३

३२

सूत्राणि

४३

१०६

कल्पतरुपरिमलः ।

प्रतिपादनादिति तदर्थमादाय प्रथमविकल्पनिरासः कृत इति नेतव्यम् ॥ ४२ ॥ वशः शक्तिरिति । वश आयत्ततायां
स्यात्; 'वश इच्छाप्रभुल्यो'रित्यभिधानकोशः ॥ ४३ ॥ इति त्रयोदशं सुषुप्त्युत्क्रान्त्यधिकरणम् ।

वैकुण्ठाचार्यवंशाम्बुधिहिमकिरणश्रीमदद्वैतविद्या-

चार्यश्रीरङ्गराजाह्वयविस्तृतयशोविश्वजिद्याजिसूनोः ।

ग्रन्थे वेदान्तकल्पद्रुवरपरिमले सर्वजिद्याजिनोऽस्मिन्

पूर्णः पादोऽजनिष्ट भ्रमरहितहिते निर्विशेषप्रधानः ॥

इति श्रीवेदान्तकल्पतरुपरिमले प्रथमाध्यायस्य तृतीयः पादः समाप्तः ॥

॥ इति प्रथमाध्यायस्य ज्ञेयब्रह्मप्रतिपादकास्पृष्टश्रुतिसमन्वयाख्य-
स्तृतीयः पादः ॥

(१ अधिकरणम्) आनुमानिकमप्येकेषामिति चेन्न शरीररूपक-
विन्यस्तगृहीतेर्दर्शयति च ॥ १ ॥

ब्रह्मजिज्ञासां प्रतिज्ञाय ब्रह्मणो लक्षणमुक्तम्—‘जन्माद्यस्य यतः’ (ब्र० १।१।२) इति । प्रधानस्यापि समानमित्याशङ्क्य तदशब्दत्वेन निराकृतम्—‘ईक्षतेर्नाशब्दम्’ (ब्र० १।१। गतिसामान्यं च वेदान्तवाक्यानां ब्रह्मकारणवादं प्रति विद्यते न प्रधानकारणवादं प्र-
श्चितं गतेन ग्रन्थेन । इदं त्विदानीमवशिष्टमाशङ्क्यते—यदुक्तं प्रधानस्याशब्दत्वम्, त-
त्कासुचिच्छाखासु प्रधानसमर्पणभासानां शब्दानां श्रूयमाणत्वात् । अतः प्रधानस्य
वेदसिद्धमेव महद्भिः परमर्षिभिः कपिलप्रभृतिभिः परिगृहीतमिति प्रसज्यते; तद्याव-
द्दानामन्यपरत्वं न प्रतिपाद्यते, तावत्सर्वज्ञं ब्रह्म जगतः कारणमिति प्रतिपादितमप्य

भामती ।

आनुमानिकमप्येकेषामिति चेन्न शरीररूपकविन्यस्त-
गृहीतेर्दर्शयति च ॥ १ ॥

स्यादेतत्—ब्रह्मजिज्ञासां प्रतिज्ञाय ब्रह्मणो लक्षणमुक्तम्—‘जन्माद्यस्य यतः’ इति । तच्चेदं लक्षणं न इ-
येन व्यभिचारादलक्षणं स्यात्, किंतु ब्रह्मण्येवेति ‘ईक्षतेर्नाशब्दम्’ इति प्रतिपादितम् । गतिसामान्यं च वेद-
ब्रह्मकारणवादं प्रति विद्यते, न प्रधानकारणवादं प्रतीति प्रपञ्चितमधस्तनेन सूत्रसंदर्भेण । तत्किमपरमवशिष्यते
संदर्भे आरभ्यते । न च ‘महत्तः परमव्यक्तम्’ इत्यादीनां प्रधाने समन्वयेऽपि व्यभिचारः । न ह्येते प्रधानक-
आहुः, अपि तु प्रधानसद्भावमात्रम् । न च तत्सद्भावमात्रेण ‘जन्माद्यस्य यतः’ इति ब्रह्मलक्षणस्य किंचिद्दीयं
र्थक उत्तरः संदर्भ इत्यत आह—ब्रह्मजिज्ञासां प्रतिज्ञायेति । न प्रधानसद्भावमात्रं प्रतिपादयन्ति—‘म

वेदान्तकल्पतरुः ।

आनुमानिकमप्येकेषामिति चेन्न शरीररूपकविन्यस्त-
गृहीतेर्दर्शयति च ॥ १ ॥

अर्वाचीनमहत्तत्त्वापेक्षया पूर्वकालत्वमविप्रकृष्टमव्यक्तस्य परशब्द आह । तथा च कारणत्वसिद्धिः । ।
हि तदित्यर्थः । ननु सिद्धे गतिसामान्ये का शङ्का ? महत्तः परमित्यादिवाक्यार्थानिर्णये वा कथं गतिस-
उच्यते—असाधि प्रतिवेदान्तं ब्रह्मकारणतागतिः । प्रतिवाक्यं न तत्सिद्धिः क्व चिदन्या-
पूर्वत्र हि प्रधानाद्येव सर्ववेदान्तार्थ इति प्रत्यवस्थिते तन्निषेधेन सर्ववेदान्तेषु ब्रह्मावगतिः साधिता, इ-

कल्पतरुपरिमलः ।

आनुमानिकमप्येकेषामिति चेन्न शरीररूपकविन्यस्त-
गृहीतेर्दर्शयति च ॥ १ ॥

परशब्द आहति । ननु—अत्र परशब्द श्रेष्ठवचनः, “इन्द्रियेभ्यः परा ह्यर्था” इत्यादिपूर्ववाक्येषु
तथात्वात्, सांख्यैरप्य“व्यक्तात्पुरुष पर” इत्यत्र श्रुतस्य तथैव व्याख्येयत्वात्, प्रधानस्याकार्यत्वात्, व
“इन्द्रियेभ्यः परं मनो मनसः सत्त्वमुत्तमम् । सत्त्वादधि महानात्मा महतोऽव्यक्तमुत्तमम् ॥” इति मन्त्रान्तरे

वेत् । अतस्तेषामन्यपरत्वं दर्शयितुं परः संदर्भः प्रवर्तते ॥ आनुमानिकमप्यनुमाननिरूपितमपि प्रधानमेकेषां शास्त्रिणां शब्दवदुपलभ्यते । काठके हि पठ्यते—‘महत्तः परमव्यक्तमव्यक्तात्पुरुषः परः’ (१३।११) इति । तत्र य एव यन्नामानो यत्क्रमाश्च महदव्यक्तपुरुषाः स्मृतिप्रसिद्धास्त एवेह प्रत्यभिज्ञायन्ते । तत्राव्यक्तमिति स्मृतिप्रसिद्धेः शब्दादिहीनत्वाच्च न व्यक्तमव्यक्तमिति व्युत्पत्तिर्संभवात् स्मृतिप्रसिद्धं प्रधानमभिधीयते । तस्य शब्दवत्त्वाद्दशद्वयमनुपपन्नम् । तदेव च

भामती ।

क्तम् ‘अजामेकम्’ इत्यादयः, किंतु जगत्कारणं प्रधानमिति । ‘महत्तः परम्’ इत्यत्र हि परशब्दोऽविप्रकृष्टपूर्वकालत्वमाह । तथा च कारणत्वम् । ‘अजामेकम्’ इत्यादीनां तु कारणत्वाभिधानमतिस्फुटम् । एव च लक्षणव्यभिचारापत्ताव्यभिचाराय युक्त उत्तरसंदर्भोरम्भ इति । पूर्वपक्षयति—तत्र य एवेति । सांख्यप्रवादरूढिमाह—तत्राव्यक्तमिति । सांख्यस्मृतिप्रसिद्धेर्न केवलं रूढिः, अवयवप्रसिद्धाऽप्ययमेवार्थोऽवगम्यत इत्याह—न व्यक्तमिति । शान्तघोरमूढशब्दादिहीनत्वाच्चेति श्रुतिरुक्ता, स्मृतिश्च सांख्यीया । न्यायश्च—‘भेदानां परिमाणात्समन्वयाच्छक्तितः प्रवृत्तेश्च । कारणकार्यविभागाद्विभागाद्वैश्वरूप्यस्य ॥’ कारणमस्यव्यक्तम् इति । न च ‘महत्तः परमव्यक्तम्’ इति प्रकरणपरिशेषाभ्यामव्यक्तपदं शरीरगोचरम्; शरीरस्य शान्तघोरमूढरूपशब्दाद्यात्मकत्वेनाव्यक्तत्वानुपपत्तेः । तस्मात्प्रधानमेवाव्यक्त-

वेदान्तकल्पतरुः ।

प्रधानाद्यपि कारणत्वेन समन्वयविषयः । न चानेककारणवैयर्थ्यम्; कल्पभेदेन व्यवस्थोपपत्तेरिति प्रत्यवस्थीयते । सूत्रकारोऽप्यपिशब्दमेकशब्दं च प्रयुज्जानो ब्रह्माङ्गीकारेण पूर्वपक्षं काचित्कश्चायं विचार इति सूचयामभूव । अव्यक्तपदं प्रधानपरं शरीरपरं वेति स्मार्तकमश्रौतपारिशेष्याभ्याम् उभयोः प्रत्यभिज्ञानात्संशयः । सांख्यानां श्रुतिस्मृत्योरनुमानसिद्धानुवादित्वेन तुल्यता । भाष्ये स्मृतिशब्दः सांख्यस्मृत्यभिप्राय इत्याह—सांख्येति । शब्दादिहीनत्वादिति भाष्ये गुणवैषम्योत्तरकालमाविशब्दादिहीनत्वमुक्तं प्रधानकालेऽपि सूक्ष्मशब्दादिभावादित्याह—शान्तेति । शान्तः सात्त्विको घोरो राजसो मूढस्तामसः । श्रुतिस्मृतिन्यायेति भाष्यं व्याख्याति—श्रुतिरिति । भेदानां महदादिविशेषाणां कारणमव्यक्तमस्तीति संबन्धः । कुतः^१ परिमाणात् । महदादि, अव्यक्तकारणकम्, अव्यापिलाद् घटवत् । सत्कार्यवादे

कल्पतरुपरिमलः ।

टीकायां व्यभिचारशब्दो दोषमात्रपर इति ईश्वरकधिरणा (व्या. सू. अ. १ पा. १ सू. ५ ।) र्थानुवादकवाक्यश्रुतस्य तस्यासंभवे पर्यवसानं प्रवर्तयिष्यमाणाधिकरणार्थानुवादकवाक्यश्रुतस्यातिव्याप्तेरित्याशयः । सांख्यानां श्रुतिस्मृत्योरिति । इदं न सर्वश्रुतिस्मृत्यभिप्रायम्; यागादिश्रुतितन्मूलस्मृतीनां सांख्यमतेऽप्यनुमानसिद्धार्थानुवादिलाभावात्, त्रिविधं प्रमाणं तत्सिद्धौ सर्वसिद्धेरिति कपिलसूत्रे (अ. १ सू. ८७-८८ ।) सांख्यसप्तत्यां च शब्दस्य स्वतन्त्रप्रमाणत्वेन परिगणनात्, किं तु “महत्तः परमव्यक्त”मित्युदाहृतश्रुत्यव्यक्तविषयसांख्यस्मृत्यभिप्रायम् । उदाहृतश्रुतिर्हिन्द्रियादिपुरुषान्तपरापरभावपरेन्द्रियादीनामिवाव्यक्तस्याप्यन्यत्रापकमपेक्षते । अव्यक्तविषयसांख्यस्मृतिः स्मृतित्वादेव मूलमानमपेक्षते । तद्यद्यपि “सदेव सोम्येदमित्यादिकमिति” वक्तुं शक्यम्, कपिलसूत्रवार्तिके प्रथमाध्याये सद्विद्यादीनां प्रधानपरत्वस्य व्यवस्थापितत्वात्; तथापि “इन्द्रियेभ्यः परा” इत्यादिकमनुमानसिद्धार्थविषयमित्येव तन्मतम् । अत एव स्थूलतत्त्वतन्मात्रस्योत्पत्त्यादीनि परार्थत्वात् पुरुषस्ये (कपिलसू. अ. १ सू. ६२-६६ ।) ल्यन्तानि कपिलसूत्राणि तद्वार्तिककृतेन्द्रियेभ्यः परा इत्यादेरिन्द्रियार्थादिपुरुषान्तानामुत्तरोत्तरोत्कर्षे तात्पर्यं वर्णयितुं प्रवृत्तानीति प्रतिपादयतोक्तं रूपादिबुद्धिकार्यानुमेयेभ्य इन्द्रियेभ्यः स्थूलभूतकार्यानुमेयेभ्यः पञ्चतन्मात्रेभ्यश्च परस्तात्कारणत्वेनानुमेयो मनःशब्दोदितोऽहंकारः । उभयेषामहंकारकार्यत्वाविशेषेऽपि महाभूतप्रकृतित्वेन विशेषेण तन्मात्राणामिन्द्रियेभ्यः परत्वम् । एवमव्यक्तपर्यन्तानां पूर्वकारणत्वेनानुमेयत्वात् परत्वं पुरुषस्य, व्यक्तात् परत्वं भोक्तृत्वादिति । अत एव चानुमानिकमप्येकेषामिति सूत्रेणानुमानसिद्धमव्यक्तम् एकैषा शाखायामनूयत इत्युक्तमित्यभिप्रेत्य तयोरनुमानसिद्धार्थानुवादित्वमुक्तम् । सत्कार्यवादे इति । इत्थं सांख्यानां सत्कार्यवादः । घटोत्पत्तेः प्रागपि मृद्यनभिव्यक्ता घटावस्था वर्तते; तदनभिव्यक्तिः पिण्डावस्थायाऽऽवृत्तत्वात्, घटसामग्र्या पिण्डावस्थोपमर्दे सति खनने कूपजलमिव क्षालने पटशौक्ल्यमिव च प्रतीयते । न च तथा सति मुद्गरपातानन्तरमपि घटावस्थाप्रतीतिप्रसङ्गः, इष्टापत्तेः, कपालानि चूर्णीकृत्य जलमृदन्तरसंयोजनमर्दनव्यापारैर्मर्दितं प्रापय्य दण्डचक्रादिमेलने घटाभिव्यक्तिदर्शनात् । न च—दण्डपटकारणानां पुनः पटभावो न दृश्यत इति—वाच्यम्; तद्भस्मानां क्षितिपतितानां कार्पासतरुफलपरिणतिक्रमेण पटभावोपपत्तेः । न च तन्त्ववस्थायाः पटावस्थावरणत्वे विरलतन्त्वारब्धपटे-पटावस्थाऽनभिव्यक्तिप्रसङ्गः; फलबलेन संयोगविशेषरहिततन्त्ववस्थायास्तदावरकत्वादिति । अतो मृदादिकमव्यक्तघटाद्य-

१ छ-पुस्तके ‘अतस्तस्य’ इति । २ प्रधानावस्थाया शब्दादि नास्तीत्यर्थः ।

जगतः कारणं श्रुतिस्मृतिन्यायप्रसिद्धिभ्य इति चेत् । नैतदेवम् ; न ह्येतत्काठकं वाक्यं स्मृतिप्रसिद्धयोर्महदव्यक्तयोरस्तित्वपरम् । न ह्यत्र यादृशं स्मृतिप्रसिद्धं स्वतन्त्रं कारणं त्रिगुणं प्रधानं, तादृशं प्रत्यभिज्ञायते । शब्दमात्रं ह्यत्राव्यक्तमिति प्रत्यभिज्ञायते । स च शब्दो न व्यक्तमव्यक्तमिति यौगिकत्वादव्यक्तमपि सूक्ष्मे सुदुर्लक्ष्ये च प्रयुज्यते । न चायं कार्सेश्चिद्रूढः । या तु प्रधानवादिनां रूढिः सा तेषामेव पारिभाषिकी सती न वेदार्थनिरूपणे कारणभावं प्रतिपद्यते । न च क्रममात्रसामान्यात्समानार्थप्रतिपत्तिर्भवत्यसति तद्रूपप्रत्यभिज्ञाने । न ह्यश्वस्थाने गां पश्यन्नश्वोऽयमित्यमूढोऽध्यवस्यति । प्रकरणनिरूपणायां चात्र न परपरिकल्पितं प्रधानं प्रतीयते, शरीररूपकविन्यस्तगृहीतेः । शरीरं ह्यत्र रथरूपकविन्यस्तमव्यक्तशब्देन परिगृह्यते ।

भामती ।

मुच्यत इति प्राप्ते, उच्यते—नैतदेवम् । न ह्येतत्काठकं वाक्यमिति । लौकिकी हि प्रसिद्धी रूढिवेदार्थनिर्णयनिमित्तं; तदुपायत्वात् । यथाहुः—‘य एव लौकिकाः शब्दास्त एव वैदिकास्त एव चैवामर्थाः’ इति, न तु परीक्षाणां पारिभाषिकी, पौरुषेयी हि सा न वेदार्थनिर्णयनिबन्धनसिद्धौ निमित्तं औषधादिप्रसिद्धिवत् । तस्माद्रूढिस्तावन्न प्रधानं प्रतीयते । योगस्त्वन्यत्रापि तुल्यः । तदेवमव्यक्तश्रुतावन्यथासिद्धायां प्रकरणपरिशेषाभ्यां शरं

वेदान्तकल्पतरुः ।

प्राकार्योत्पत्तेरव्यक्तकार्यत्वात्कारणेऽव्यक्तशब्दप्रयोगः । तावेव प्रतिज्ञाह्यन्तौ । समन्वयात्तदनुरागविज्ञानवेदनीयत्वात् यथेन समन्वितमिति सामान्येनात्र व्याप्तिः । कारणशक्तिः कार्यस्य प्रवृत्तेः कारणगताव्यक्तकार्यं हि शक्तिरित्यर्थः इदमस्य कारणमिदमस्य कार्यमिति विभागात् । अव्यक्तकार्यसत्त्वरहितस्य नृशृङ्गवत्कारणत्वायोगादित्यर्थः । प्रलयस्याया वैश्वरूप्यस्याविभागाज्जीनानभिव्यक्तकार्याश्रयोऽस्त्यव्यक्तमिति ॥ अव्यक्तपदेन किं रूढेः प्रधानप्रतीतियोगाद्वा समक्रमानुगृहीतयोगाद्वा । नाद्य इत्याह—लौकिकी हीति । य एव लौकिका इति शाबरं वचः । लोकवेदयोः शब्दार्थमे लौकिका वैदिका इति व्यपदेशमेदादेतद्वै दैव्यं मधु यद् घृतमिति देवमधुनो घृतत्वाभिधानाच्चेति प्राप्य राक्षान्तित लोकावगतसम्बन्धशब्दानां वेदे बोधकलोपपत्तेरैक्येन च प्रत्यभिज्ञानाद् घृते मधुलस्य स्तुत्यर्थत्वाच्चैक्यं शब्दार्थयोरिति द्वितीयं प्रत्याह—योगस्त्विति । तृतीयं निराकरोति—प्रकरणेति । अयं भावः—इह विष्णोः पदं पुरुषः प्रतप्रतिपत्त्यङ्गानि इन्द्रियादीनि “इन्द्रियेभ्यः परा” इत्यादिना निर्दिश्यन्ते । तानि ‘चात्मानं रथिन’मिति वाक्ये रथां

कल्पतरुपरिमलः ।

वस्थावद् घटाद्यात्मनाऽनभिव्यक्तमित्यव्यक्तशब्दप्रयोग उपपन्न इति भावः । सामान्येनात्र व्याप्तिरिति । यद्यनुरक्तं प्रतीयते, तदनभिव्यक्ततद्रूपानुरक्तकारणमिति सामान्यव्याप्तौ प्रागुक्तरीत्याऽनभिव्यक्तघटावस्थादिविशिष्टमृदकारणको घटादिरेव दृश्यन्तः । पक्षे च सुखदुःखमोहगुणकवस्तुप्रकृतिकं तद्गुणत्वात् घटवदिति घटो येन प्राप्यते प्रतिसत्त्वगुणोद्भवात् सुखरूपः, यदीयः सोऽन्येनापहियते तं प्रति रजोगुणोद्भवात् दुःखरूपः, यस्य तस्मिन्नुपेक्ष निरीक्षणाभावः तं प्रति तमोगुणोद्भवान्मुह वैचित्र्य इति धात्वर्थानुगमेनाज्ञानरूपो मोहो भवति । तानि च घटावपेक्षाणि सुखादिरूपाणि मृदवस्थायामप्यनभिव्यक्तानि सन्त्येव । कारणगतेति । कारणगतं यदव्यक्तं कार्यं त शक्तिर्न तद्व्यतिरेकेण शक्तिर्नाम किञ्चिद्वस्त्वस्तीति भावः । नृशृङ्गवत्कारणत्वायोगाद् इत्युपलक्षणम् । तिलेभ्य तैलं न सिकताभ्य इत्यादिव्यवस्थित्ययोगादित्यपि द्रष्टव्यम् । अनभिव्यक्तकार्याश्रयोऽस्तीति । अन्यथा तदनन्तः रूपेऽत्यन्तासत उत्पत्तौ नृशृङ्गादेरप्युत्पत्तिप्रसङ्ग इति भावः । ननु किं प्रकरणं ? कथं परिशेषः ? कथं च ताभ्य व्यक्तशब्दस्य शरीरार्थत्वसिद्धिः ? इत्याकाङ्क्षाया तत्सर्वं भाष्ये विवक्षितं सक्षिप्य विशदयति—अयं भाव इति रथादिरूपितान्येव गृह्यन्त इति । प्रकरणाम्नातत्वेन बुद्धौ विपरिवर्तमानानि षट्संख्यया च समानानि इन्द्रियादीनि गृह्यन्त इत्यर्थः । ननु विष्णुपदशब्दोक्तः पुरुषः स्वरूपेण प्रतिपिपादयिषिततया न प्रधानम्, किंतु । तिशयपरत्वेन प्रतिपिपादयिषिततया; परमित्युपकान्तस्य परत्वस्य सा काष्ठेत्युपपादनात्, अतस्तन्निरतिशयपरत्वप्रपादनं कृत्स्नस्य जगतः परत्वावधितयाऽङ्गभावमपेक्षते । न च कृत्स्नं जगत् रूपकवाक्ये गृहीतम्; शरीरार्थार्थमनोबुद्धिभोक्तृणामेव तत्र ग्रहणात् । अतस्तदाकाङ्क्षानुसारेण सांख्याभिमतपुरुषावरचतुर्विंशतितत्त्वात्मकसर्वप्रपञ्चसमर्पकत्वमेवात्रेन्द्रियाद्यव्यक्तान्तशब्दानां युक्तम्; दश ज्ञानकर्मेन्द्रियाणि दश भूततन्मात्राः मनोऽन्तःख बुद्धिरहङ्कारः महानात्मा महत्तत्त्वमव्यक्तं प्रधानमिति सांख्याभिमतानां चतुर्विंशतितत्त्वानां ग्रहणसंभवात् । या सांख्यानां महत्तत्त्व एव बुद्धिशब्दः, आत्मशब्दश्च न महत्तत्त्वे, तथापि परत्वावधितया सकलतत्त्वनिर्देशाकाङ्क्षा

कुतः ? प्रकरणात्परिशेषाच्च । तथा ह्यनन्तरातीतो ग्रन्थ आत्मशरीरादीनां रथिरथादिरूपककृतिं दर्शयति—‘आत्मानं रथिनं विद्धि शरीरं रथमेव तु । बुद्धिं तु सारथिं विद्धि मनः प्रग्रहमेव च ॥ इन्द्रियाणि हयानाहुर्विषयांस्तेषु गोचरान् । आत्मेन्द्रियमनोयुक्तं भोक्तृत्याहुर्मनीषिणः ॥’ (का० १।३।३,४) इति । तैश्चेन्द्रियादिभिरसंयतैः संसारमधिगच्छति । संयतैस्त्वध्वनः पारं तद्विष्णोः परमं पदमाप्नोतीति दर्शयित्वा, किं तदध्वनः पारं विष्णोः परमं पदमित्यस्यामाकाङ्क्षायां तेभ्य एव प्रकृतेभ्य इन्द्रियादिभ्यः परत्वेन परमात्मानमध्वनः पारं विष्णोः परमं पदं दर्शयति—‘इन्द्रियेभ्यः परा ह्यर्था अर्थेभ्यश्च परं मनः । मनसस्तु परा बुद्धिर्बुद्धेरात्मा महान्परः ॥ महतः परमव्यक्तमव्यक्तात्पुरुषः परः । पुरुषान्न परं किञ्चित्सा काष्ठा सा परा गतिः ॥’ (का० १।३।१०,११) इति । तत्र य एवेन्द्रियादयः पूर्वस्यां रथरूपककल्पनायामश्वादिभावेन

भामती ।

गोचरोऽयमव्यक्तशब्दः । यथा चास्य तद्गोचरत्वमुपपद्यते तथाऽप्रे दर्शयिष्यति । तेषु शरीरादिषु मध्ये विषयांस्तद्गोचरान् विद्धि । यथाश्वोऽध्वानमालम्ब्य चलत्येवमिन्द्रियहयाः स्वगोचरमालम्ब्येति । आत्मा भोक्तृत्याहुर्मनीषिणः । कथम् ? इन्द्रियमनोयुक्तम् योगो यथा भवति । इन्द्रियार्थमनःसंनिकर्षेण ह्यात्मा गन्धादीनां भोक्ता । प्रधानस्याकाङ्क्षावतो वचनं प्रकरणमिति गन्तव्यं विष्णोः परमं पदं प्रधानमिति तदाकाङ्क्षामवतारयति—तैश्चेन्द्रियादि-

वेदान्तकल्पतरुः ।

पितान्येव गृह्यन्ते । एवं स्थिते “महतः परमव्यक्त”मित्यत्र पौरुषेयवाक्यस्थपदार्थतत्कमापेक्षप्रधानप्रत्यभिज्ञा दुर्बला । प्रकरणाधीतपदार्थाश्रयत्वादभिधेयाकाङ्क्षाश्रयत्वाच्च पारिशेष्यनिमित्ता शरीरप्रत्यभिज्ञा प्रबला । तथा हि—रथत्वेन रूपितं शरीरं पुरुषपरत्वप्रतिपादकवाक्यान्वयमपेक्षते; इतरथा निष्प्रयोजनत्वात्, न च स्वाभिधेयावरुद्धा इन्द्रियादिशब्दास्तदभिधेयतीति अस्ति अव्यक्तशब्दापेक्षा शरीरस्य । अव्यक्तशब्दोऽपि यौगिकत्वादभिधेयविशेषाकाङ्क्षी स्वशब्दोपात्तेन्द्रियाद्यभिधा-
तुमक्षमः शरीराकाङ्क्षीति शरीरमेवाव्यक्तशब्दार्थ इति ॥ “विषयांस्तेषु गोचरा”निति श्रुति व्याचष्टे—तेष्विति । विषया-
नुद्दिश्य मार्गत्वं विधेयम् । स्वगोचरमालम्ब्य चलन्तीति विपरिणतानुषङ्गः । “आत्मेन्द्रियमनोयुक्तं भोक्तृत्याहुर्मनीषिणः”
इत्येतद्व्याचष्टे—आत्मेति । युक्तमिति भावे निष्ठा, क्रियाविशेषणं चैतत्तदेव दर्शयति—योग इति । प्रकरणपरिशेषाभ्या-
मित्युक्तम् । ननु प्रकरणं कर्तव्यस्येति कर्तव्याकाङ्क्षस्य वचनम्, कथमिह तदित्याशङ्क्याह—प्रधानस्येति । प्रधानस्येत्यु-
क्तेऽर्थादाकाङ्क्षाऽङ्गविषयेति सिध्यति । काण्डद्वयानुगतं लक्षणमिदमेवेत्यर्थः । किं प्रधानमत आह—गन्तव्यमिति । इन्द्रि-
यादयश्च तस्य परत्वप्रतिपत्तावङ्गम् । संयताश्चेत्तत्प्राप्तावपि । यस्यैव विज्ञानवानित्यादिश्रुतौ भाष्ये चासंयमाभिधानमनुपयो-

कल्पतरुपरिमलः ।

रेण सांख्यतत्त्वे प्रत्यभिज्ञापकभूयस्त्वानुसारेण च कार्ये कारणोपचारादहङ्कारे बुद्धिशब्दः, महत्तत्त्वे व्यापकत्वाभि-
प्रायेणात्मशब्दः “यच्छेद्वाङ्मनसी प्राज्ञस्तद्यच्छेज्ज्ञान आत्मनी”त्यत्रैवोपरितनमन्त्रे ज्ञानेऽप्यात्मशब्ददर्शनादिति समर्थयितुं
शक्यमित्याशङ्कां निवर्तयितुमेवकारः । न सांख्याभिमतानामपि सर्वेषां तत्त्वानामिह ग्रहणं संभवति; अर्थशब्दस्येन्द्रिय-
समभिव्याहारेणेन्द्रियेभ्यः परत्वलिङ्गेन चेन्द्रियग्राह्यपरत्वात्, इन्द्रियेभ्योऽर्थानां परत्वस्येन्द्रियाणां पुरुषवशीकर्तृताया
अर्थोपहाराधीनतया वशीकृतानामपि तेषामतिसुन्दरार्थसन्निधाने शोभदर्शनेन च समर्थनीयत्वात् । यदि साक्षात्
भोग्यानामिन्द्रियग्राह्याणां पुरुषावरलोक्तेरेतत्साधनत्वेन परम्परया पुरुषार्थपर्यवसायिनां भूतसूक्ष्माणां तत्कैमुक्तिक-
न्यायेन सिध्यतीति सांख्यतत्त्वग्रहणे सर्वतत्त्वव्यापिपरत्वावधिताप्राप्तिः समर्थेत, तर्हि संनिहितग्रहणेऽपि कण्ठोक्त्या
कैमुक्तिकन्यायेन च कृत्स्नस्य जगतस्तत्प्राप्तिः समर्थयितुं शक्येति व्यर्थं प्रकरणान्नातबुद्धिं विपरिवर्तमानवैदिकपरित्यागस्त-
द्विपरीततत्त्वपरिग्रहश्च । अवश्यं च कठवल्लीष्वेवोत्तरान्नातयोः ‘इन्द्रियेभ्यः पर मनो मनसः सत्त्वमुत्तमम् । सत्त्वादधि
महानात्मा महतोऽव्यक्तमुत्तमम् ॥ अव्यक्तात्तु परः पुरुषो व्यापको लिङ्ग एव च । यं ज्ञात्वा मुच्यते जन्तुरमृतत्वं च
गच्छति ॥’ इति मन्त्रयोः कृत्स्नस्य जगतः पुरुषावरत्वसिद्ध्यर्थं कैमुक्तिकन्यायः समाश्रयणीयः; तत्रार्थानामपाठात् । स
इहाप्यस्त्विति भावः । एवं प्रकरणवशादिहेन्द्रियादयो रूपकवाक्यान्नाता एव ग्राह्या इति सामान्यतः सिद्धाविहाव्यक्त-
शब्देन शरीरं ग्राह्यमिति विशेषः परिशेषात्सिध्यतीति दर्शयति—एवं स्थिते इति । ननु यथोपपादधिष्यमाणपारिशेष्य-
निमित्तप्रत्यभिज्ञया शरीरोपस्थितिः, तथा सांख्यतन्त्रसिद्धमहदव्यक्तपुरुषकमप्रत्यभिज्ञतया प्रधानोपस्थितिरस्ति, किमत्रान्य-
तरग्रहणे विनिगमकमित्याकाङ्क्षाया तत्र विनिगमकं बलाबलविभागं दर्शयति—पौरुषेयेति । प्रधानशरीरप्रत्यभिज्ञानप्राव-
स्यहेत्वोर्मध्ये प्रकरणाधीतपदार्थाश्रयत्वात् शरीरप्रत्यभिज्ञाहेतु प्रबल इति तमुपपादयति—रथत्वेनेति । इतरथेति ।

१ ‘तद्विष्णोः’ इति छ-पाठः ।

प्रकृतास्त एवेह परिगृह्यन्ते, प्रकृतहानाप्रकृतप्रक्रियापरिहाराय । तत्रेन्द्रियमनोबुद्ध्यस्ताव-
त्पूर्वत्रेह च समानशब्दा एव । अर्था ये शब्दादयो विषया इन्द्रियहयगोचरत्वेन निर्दिष्टास्तेषां
चेन्द्रियेभ्यः परत्वम् ; 'इन्द्रियाणां ग्रहत्वं विषयाणामतिग्रहत्वम्' (बृ० ३।२) इति श्रुतिप्रसिद्धेः ।
विषयेभ्यश्च मनसः परत्वं, मनोमूलत्वाद्विषयेन्द्रियव्यवहारस्य । मनसस्तु परा बुद्धिः । बुद्धिं
ह्यारुह्य भोग्यजातं भोक्तारमुपसर्पति । बुद्धेरात्मा महान्परः, यः स 'आत्मानं रथिनं विद्धि'
इति रथित्वेनोपक्षिप्तः । कुतः ? आत्मशब्दात्, भोक्तुश्च भोगोपकरणात्परत्वोपपत्तेः । महत्त्वं

भामती ।

भिरसंयतैरिति । असंयमाभिधानं व्यतिरेकमुखेन संयमावदातीकरणम् । परशब्दः श्रेष्ठवचनः । नन्वान्तरत्वेन
यदि श्रेष्ठत्वं तदेन्द्रियाणामेव बाह्येभ्यो गन्धादिभ्यः श्रेष्ठत्वं स्यादित्यत आह—अर्था ये शब्दादय इति । नान्तर-
त्वेन श्रेष्ठत्वमपि तु प्रधानतया, तच्च विवक्षाधीनं, ग्रहेभ्यश्चेन्द्रियेभ्योऽतिग्रहतयाऽर्थानां प्राधान्यं श्रुत्या विवक्षित-
मितीन्द्रियेभ्योऽर्थानां प्राधान्यात्परत्वं भवति । प्राणजिह्वावाक्चक्षुःश्रोत्रमनोहस्तत्वचो हि इन्द्रियाणि श्रुत्याष्टौ ग्रहा
उक्ताः । गृह्णन्ति वशीकुर्वन्ति खल्वेतानि पुरुषपशुमिति । न चेतानि स्वरूपतो वशीकर्तुमीशते, यावदसौ पुरुषपशवे
गन्धरसनारूपरसशब्दकामकर्मस्पर्शाहोपहरन्ति । अत एव गन्धादयोऽष्टावतिग्रहाः, तदुपहारेण ग्रहाणां ग्रहत्वोपपत्तेः ।
तदिदमुक्तम्—इन्द्रियाणां ग्रहत्वं विषयाणामतिग्रहत्वमिति श्रुतिप्रसिद्धेरिति । ग्रहत्वेनेन्द्रियैः साम्येऽपि
मनसः स्वगत्येन विशेषेणार्थेभ्यः परत्वमाह—विषयेभ्यश्च मनसः परत्वमिति । कस्मात्पुमान् रथित्वेनोपक्षिप्तो
गृह्यत इत्यत आह—आत्मशब्दादिति । तत्प्रत्यभिज्ञानादित्यर्थः । श्रेष्ठत्वे हेतुमाह—भोक्तुश्चेति । तदनेन
वेदान्तकल्पतरुः ।

गीत्याशङ्क्याह—असंयमेति । संयमाभावे मोक्षाभावेन तद्भाव एव दृढीकृत इत्यर्थः । यदुक्त पूर्ववादिना महतः परमित्यत्र
परशब्दः कारणवचन इति, तत्राह—परशब्द इति । मन आदावर्थादिकारणत्वासम्बादस्मिन्प्रकरणे परशब्दः श्रेष्ठवचन
इत्यर्थः । इहाध्यात्मप्रकरणे आन्तरत्वाच्छ्रेष्ठं वक्तव्यम्, तदर्थेषु नास्तीति शङ्कते—नन्विति । नामैव शब्दो वागभिप्रेक्ष्यः ।
स एव श्रोत्रेण ग्राह्य इति द्विरुपात्तः । कामो मनसो विषयः, कर्म हस्तयोः । ननु मनस इन्द्रियत्वेनार्थेभ्योऽपरस्य कथं
तेभ्य एव परत्वम् ? अत आह—ग्रहत्वेनेति । 'आत्मानं रथिनम्' इत्यत्र य आत्मशब्दः स एव 'बुद्धेरात्मा' इत्यत्र
प्रत्यभिज्ञायत इत्यभिप्रायेणात्मशब्दादिति भाष्यम्, अन्यथाऽऽत्मशब्दमात्रस्य प्रकृतरथिग्रहणहेतुत्वाभावादित्याह—तत्प्र-
कल्पतरुपरिमलः ।

ननु नास्ति निष्प्रयोजनत्वम् ; न हि परत्वावधिलेनान्वयार्थमात्मशरीरादयो रथिरथादिभावेन रूपिताः । तत्र रथिरथादि-
रूपणस्यानुपयोगात्, तत्रैव परत्वावधीन्द्रियाद्याप्राप्तसत्त्वेनेतरत्र इन्द्रियादिग्रहणानपेक्षणाच्च, किं तु निदिध्यासनोपकरणानां
तेषां वशीकार्यत्वार्थम्, वशीकृतानि ह्येतानि तदुपकरणानि भवन्ति । यतस्तत्रैव श्रूयते—“यस्त्वेन्द्रियज्ञानवान्भवत्ययुक्तेन
मनसा सदा । तस्येन्द्रियाण्यवश्यानि दुष्टाश्वा इव सारथे ॥ यस्तु विज्ञानवान् भवति युक्तेन मनसा सदा । तस्येन्द्रियाणि
वश्यानि सदश्वा इव सारथे ॥” इति । सत्यम् ; रथिरथादिरूपेण वशीकार्यत्वज्ञापनार्थमिति तज्ज्ञापनमपि वशीकार्याणां
परापरभावविवेचनं विना न प्रयोजनपर्यवसायि, यत्नेन वशीकार्यमुपेक्ष्यान्यवशीकरणप्रवृत्तौ प्रयोजनलाभासंभवात् ।
अतो वशीकार्यताज्ञापनरूपस्वप्रयोजनसिद्ध्यर्थमेव रथित्वादिना रूपिता षडपि इन्द्रियेभ्यः परा ह्यर्था इत्यादिवाक्यान्वय-
मपेक्षन्त इत्यस्ति शरीरस्यापि तदन्वयापेक्षा । तत्र हीन्द्रियेभ्यस्तद्विषया वशीकार्यत्वे परा, वश्येन्द्रियस्यापि विषयसन्निधा-
विन्द्रियविजृम्भणात् । तेभ्योऽपि मनः परम् ; मनसि विषयध्यानप्रवृत्ते विषयासंनिधानेऽपि रागविजृम्भणात् । तस्मादपि
बुद्धिः परा, इदमित्थं कर्तव्यमित्यवसायाभावे मनसोऽकिञ्चित्करत्वात् । ततोऽप्यात्मा परः, बुद्धिर्वृत्तेरप्यात्माधीनत्वात् ।
तस्मादपि शरीरं परम् ; तदायत्तत्वात्सर्वेषामपि तत्तदिन्द्रियार्थमनोबुद्धिप्रयुक्तपुरुषव्यवहाराणाम् । अतो हितमितमेध्याश-
नादिभिः शरीरवशीकरणेऽत्यन्तमेव प्रयतितव्यमिति वशीकार्यत्वे परापरभावो विविच्यते । यद्यपीन्द्रियेभ्यः परा इत्यादे
कृत्स्नस्यापि सर्वापेक्षया पुरुषपरत्वे महातात्पर्यमित्याध्यानाविहरणे (व्या. सू. अ. ३ पा. ३ सू. १४ ।) निरूपयिष्यते ;
तथापि महातात्पर्यविषयस्य तस्यैव प्रसितावुपायत्वेन वर्ण्यमानमुत्तरोत्तरपरत्वं यथाकयाचिद् विधयोपपादनीयमिति
प्राचीनवशीकार्यत्वज्ञानप्रयोजनपर्यवसानार्थं विश्वस्मादिन्द्र उत्तर इतिवत् सर्वस्मात् परः पुरुष इत्येतावदनुक्त्वा कमिकपरा-
परभाववर्णनस्य साफल्यार्थं च प्रदर्शितप्रकारेणेन्द्रियादीनां परापरभावेऽवान्तरतात्पर्यमपि युज्यत एव । रूपितान्येवेत्ये-
वकारेण प्रकरणाप्राप्तेन्द्रियादिग्रहणे कस्यचिद्व्यायस्य सूचने कृतेऽपि सर्वसाधारणमेव न्यायान्तरं शरीरे दर्शितमिति द्रष्ट-
व्यम् । श्रेष्ठवचन इत्यर्थ इति । श्रेष्ठं च वशीकार्यतापेक्ष विवक्षितमिति न तत्प्रयोजकत्वेनापि कारणत्वमपेक्षणीय-

१ 'अथोस्तु' इति छ. पु. । २ अष्टौ ग्रहा अष्टावतिग्रहा. (बृ० ३।२) इत्यादि श्रुत्या प्रसाधितमिन्द्रियाणां ग्रहत्वं विषयाणां-

चास्य स्वामित्वादुपपन्नम् । अथवा—‘मनो महान्मतिर्ब्रह्मा पूर्वबुद्धिः ख्यातिरीश्वरः । प्रज्ञा संवि-
च्चित्तिश्चैव स्मृतिश्च परिपठ्यते ॥’ इति स्मृतेः, ‘यो ब्रह्माणं विदधाति पूर्वं यो वै वेदांश्च प्रहि-
णोति तस्मै’ (श्वे० ६।१८) इति च श्रुतेः, या प्रथमजस्य हिरण्यगर्भस्य बुद्धिः सा सर्वासां बुद्धीनां
परा प्रतिष्ठा । सेह महानात्मेत्युच्यते । सा च पूर्वत्र बुद्धिग्रहणेनैव गृहीता सती हिरुगिहोपदि-
श्यते, तस्या अप्यस्मदीयाभ्यो बुद्धिभ्यः परत्वोपपत्तेः । एतस्मिन्तु पक्षे परमात्मविषयेणैव परेण
पुरुषग्रहणेन रथिन आत्मनो ग्रहणं द्रष्टव्यम्; परमार्थतः परमात्मविज्ञानात्मनोर्भेदाभावात् ।
तदेवं शरीरमेवैकं परिशिष्यते । ईतराणीन्द्रियादीनि प्रकृतान्येव परमपददिदर्शयिषया समनु-
क्रामन्परिशिष्यमाणेनेहान्येनाव्यक्तशब्देन परिशिष्यमाणं प्रकृतं शरीरं दर्शयतीति गम्यते ।
शरीरेन्द्रियमनोबुद्धिविषयवेदनासंयुक्तस्य ह्यविद्यावतो भोक्तुः शरीरादीनां रथादिरूपककल्प-
नया संसारमोक्षगतिनिरूपणेन प्रत्यगात्मब्रह्मावगतिरिह विवक्षिता । तथा च ‘एष सर्वेषु
भूतेषु गूढोत्मान प्रकाशते । दृश्यते त्वग्र्यया बुद्ध्या सूक्ष्मया सूक्ष्मदर्शिभिः ॥’ (का० १।३।१२)
इति वैष्णवस्य परमपदस्य दुरवगमत्वमुक्त्वा तदवगमार्थं योगं दर्शयति—‘यच्छेद्वाङ्मनसी
प्राज्ञस्तद्यच्छेज्ज्ञान आत्मनि । ज्ञानमात्मनि महति नियच्छेत्तद्यच्छेच्छान्त आत्मनि ॥’ (का०
१।३।१३) इति । एतदुक्तं भवति—वाचं मनसि संयच्छेत् वागादिबाह्येन्द्रियव्यापारमुत्सृज्य
मनोमात्रेणावतिष्ठेत् । मनोऽपि विषयकल्पाभिमुखं विकल्पदोषदर्शनेन ज्ञानशब्दोदितायां
बुद्ध्यावध्यवसायस्वभावायां धारयेत् । तामपि बुद्धिं महत्यात्मनि भोक्तव्ययायां वा बुद्धौ
सूक्ष्मतापादनेन नियच्छेत् । महान्तं त्वात्मानं शान्त आत्मनि प्रकरणवति परस्मिन्पुरुषे
परस्यां काष्ठायां प्रतिष्ठापयेदिति च । तदेवं पूर्वापरालोचनायां नास्त्यत्र परपरिकल्पितस्य
प्रधानस्यावकाशः ॥ १ ॥

भामती ।

जीवात्मा स्वामितया महानुक्तः । अथवा—श्रुतिस्मृतिभ्यां हिरण्यगर्भी बुद्धिरात्मशब्देनोच्यत इत्याह—अथवेति ।
पूरिति । भोग्यजातस्य बुद्धिरधिकरणमिति बुद्धिः पूः, तदेवं सर्वासां बुद्धीनां प्रथमजहिरण्यगर्भबुद्धेकनीडतया
हिरण्यगर्भबुद्धेर्महत्त्वं च, आपनादात्मत्वं च । अत एव बुद्धिमात्रात्पृथक्करणमुपपन्नम् । नन्वेतस्मिन्पक्षे हिरण्यगर्भबुद्धेरा-
त्मत्वाच्च रथिन आत्मनो भोक्तुरत्रोपादानमिति न रथमात्रं परिशिष्यतेऽपि तु रथवानपीत्यत आह—एतस्मिन्तु
पक्ष इति । यथा हि समारोपितं प्रतिबिम्बं बिम्बाच्च वस्तुतो भिद्यते, तथा न परमात्मनो विज्ञानात्मा वस्तुतो
भिद्यत इति परमात्मैव रथवानिहोपात्तत्वेन रथमात्रं परिशिष्टमिति । अथ रथादिरूपककल्पनायाः शरीरादिषु किं
प्रयोजनमित्यत आह—शरीरेन्द्रियमनोबुद्धिविषयवेदनासंयुक्तस्य हीति । वेदना सुखाद्यनुभवः । प्रत्यर्थ-
मञ्जतीति प्रत्यगात्मेह जीवोऽभिमतस्तस्य ब्रह्मावगतिः । न च जीवस्य ब्रह्मत्वं मानान्तरसिद्धं, येनात्र नागमोऽपेक्ष्येते-
त्याह—तथा चेति । वागिति छान्दसो द्वितीयालोपः । शेषमतिरोहितार्थम् ॥ १ ॥ पूर्वपक्षिणोऽनुशयबीजनिरा-
वेदान्तकल्पतरुः ।

त्यभिज्ञानादिति । इन्द्रियद्वारा बुद्धिस्था भोग्यास्ततः पुरस्वाम्यं भोग्याश्रयत्वम् । आपनाद् व्याप्तेः । बुद्धिमात्रादस-
दादिबुद्धेः । ननु रथिनः संसारिणः कथमसंसार्यात्मत्वेन निर्देशोऽत आह—यथा हीति । अञ्चत्यवगच्छति । भाष्योदा-
हृताया ‘यच्छेद्वाङ्मनसी’ इति श्रुतौ वाक्छब्दे द्वितीयालोपश्छान्दस इत्यर्थः । शरीरमेव रूपकेण रथेन विन्यस्त रूपितम् इति
सूत्रपदार्थः ॥ १ ॥ अनुशयोऽसंतोषः । मत्सरं सोमम्, श्रीणीत मिश्रयेत् । एवंसतीति । कार्यकारणामेदे सतीत्यर्थः ।

कल्पतरुपरिमलः ।

मिति भावः । शरीरमेवेति । ननु—रूपकविन्यस्तशरीरगृहीतेरिति वक्तव्यम्; विशेषणस्य पूर्वनिपातित्वादिति—चेत्,
न; तथा सति हि रूपकविन्यस्तव्यतिरिक्तमपि शरीरमङ्गीकृत्य तद्यावर्तनार्थं विशेषणमिति स्यात्, रूपकविन्यस्तेन्द्रियादिव्या-
वर्तनमिहेष्यते, तत्तु शरीरविशेषणेनैव लभ्यत इति तल्लभार्थं विपरीतविशेषणविशेष्यभावविवक्षया शरीरं पूर्वं निवेशितम् ।
रूपकेण रथेनेति । स्वेन रूपेण रथत्वेनोपमेयं रूपवत्करोतीत्यर्थे रूपवच्छब्दात् तत्करोतीति णिच् णाविष्टवद्भावेन मनु-
न्लोपे टिलोपे रूपीत्यतो धातो कर्तरि ण्वुलि णेरनिटीति णिलोपे च सति रूपकशब्दनिष्पत्तिः । रूपितमिति । रूपवत्कृ-
तमित्यर्थः । रूपीत्यतः पूर्ववत्सनाद्यन्तधातो कमेणि क्तप्रत्यये बलाद्यार्धधातुकनिमित्ते इडागमे निष्ठायां सेटीति णिलोपे च
सति रूपितशब्दनिष्पत्तिः ॥ १ ॥ भाष्यटीकयोस्तत्वात्स्वाभ्यामनिर्वाच्यत्वमव्यक्तपदप्रवृत्तिनिमित्तमित्युक्तमयुक्तम्, न व्यज्य-

१ छ-पुस्तके ‘परमार्थतस्तु’ इति । २ ‘तेष्वितराणि’ इति छ-पु. । ३ क-ख-पुस्तकयो, ‘इह’ न दृश्यते । ४ टिलोपो यत्येति
चेत्यनेन, नत्विष्टवद्भावेन ।

सूक्ष्मं तु तदर्हत्वात् ॥ २ ॥

उक्तमेतत्प्रकरणपरिशेषाभ्यां शरीरमव्यक्तशब्दं न प्रधानमिति । इदमिदानीमाशङ्क्यते—कथमव्यक्तशब्दार्हत्वं शरीरस्य ? यावता स्थूलत्वात्स्पष्टतरमिदं शरीरं व्यक्तशब्दार्हमस्पष्टवचनस्त्वव्यक्तशब्द इति, अत उत्तरमुच्यते—सूक्ष्मं त्विह कारणात्मना शरीरं विवक्ष्यते; सूक्ष्मस्याव्यक्तशब्दार्हत्वात् । यद्यपि स्थूलमिदं शरीरं न स्वयमव्यक्तशब्दमर्हति; तथापि तस्य त्वारम्भकं भूतसूक्ष्ममव्यक्तशब्दमर्हति । प्रकृतिशब्दश्च विकारे दृष्टः—यथा ‘गोभिः श्रीणीत मत्सरम्’ (ऋ० सं० ९।४६।४) इति । श्रुतिश्च—‘तद्धेदं तर्ह्यव्याकृतमासीत्’ (बृ० १।४।७) इतीदमेव व्याकृतनामरूपविभिन्नं जगत्प्रागवस्थायां परित्यक्तव्याकृतनामरूपं बीजशक्त्यवस्थमव्यक्तशब्दयोग्यं दर्शयति ॥ २ ॥

तद्धीनत्वादर्थवत् ॥ ३ ॥

अत्राह—यदि जगदिदमनभिव्यक्तनामरूपं बीजात्मकं प्रागवस्थमव्यक्तशब्दार्हमभ्युपगम्येत, तदात्मना च शरीरस्याप्यव्यक्तशब्दार्हत्वं प्रतिज्ञायेत, स एव तर्हि प्रधानकारणवाद एव सत्यापयेत् । अस्यैव जगतः प्रागवस्थायाः प्रधानत्वेनाभ्युपगमादिति । अत्रोच्यते—यदि वयं स्वतन्त्रां काञ्चित्प्रागवस्थां जगतः कारणत्वेनाभ्युपगच्छेम, प्रसञ्जयेम तदा प्रधानकारणवादम् । परमेश्वराधीना त्वियमस्माभिः प्रागवस्था जगतोऽभ्युपगम्यते, न स्वतन्त्रा । सा चावस्थाभ्युपगन्तव्या । अर्थवती हि सा । नहि तया विना परमेश्वरस्य स्रष्टृत्वं सिध्यति; शक्तिरहितस्य तस्य प्रवृत्त्यनुपपत्तेः । मुक्तानां च पुनरनुत्पत्तिः । कुतः ? विद्यया तस्या बीज-

भामती ।

करणपरं सूत्रम्—सूक्ष्मं तु तदर्हत्वात् । प्रकृतेर्विकाराणामनन्यत्वात्प्रकृतेरव्यक्तत्वं विकार उपचर्यते । यथा ‘गोभिः श्रीणीत’ इति गोशब्दस्तद्विकारे पयसि । अव्यक्ताकारणात् विकाराणामनन्यत्वेनाव्यक्तशब्दार्हत्वे प्रमाणमाह—तथा च श्रुतिरिति । अव्याकृतमव्यक्तमित्यनर्थान्तरम् । नन्वेवं सति प्रधानमेवाभ्युपेतं भवति, सुखदुःखमोहात्मकं हि जगदेवंभूतदेव कारणाद्भित्तुमर्हति, कारणात्मकत्वात्कार्यस्य । यच्च तस्य सुखात्मकत्वं तत्सत्त्वम् । यच्च तस्य दुःखात्मकत्वं तद्रजः । यच्च तस्य मोहात्मकत्वं तत्तमः । तथा चाव्यक्तं प्रधानमेवाभ्युपेतमिति ॥ २ ॥ शङ्कानिराकरणार्थं सूत्रम्—तद्धीनत्वादर्थवत् । प्रधानं हि सांख्यानां सेश्वराणामनीश्वराणां वेश्वरात् क्षेत्रज्ञेभ्यो वा वस्तुतो भिन्नं शक्यं निर्वक्तुम् । ब्रह्मणस्त्विद्यमविद्याशक्तिर्मायादिशब्दवाच्या न शक्या तत्त्वेनान्यत्वेन वा निर्वक्तुम् । इदमेवास्या अव्यक्तत्वं यदनिर्वाच्यत्वं नाम । सोऽयमव्याकृतवादस्य प्रधानवादाद्भेदः । अविद्याशक्तेश्वराधीनत्वं तदाश्रयत्वात् । न च द्रव्यमात्रमशक्तं कार्यायालमिति शक्तेरर्थवत्त्वम् । तदिदमुक्तम्—अर्थवदिति । स्यादेतत्—यदि ब्रह्मणोऽविद्याशक्त्या संसारः प्रजायते, हन्त मुक्तानामपि पुनरुत्पत्तिरिति, तस्याः प्रधानवत्तादवस्थ्यात् । तद्विनाशोऽपि वा समस्तसंसारोच्छेदः, तन्मूलाविद्याशक्तेः समुच्छेदादित्यत आह—मुक्तानां च पुनः बन्धस्य अनुत्पत्तिः । कुतः ? विद्यया तस्या बीजशक्तेर्दाहात् । अयमभिसंधिः—न वयं प्रधानवदविद्यां सर्वजीवेष्वेकामाचक्ष्महे, येनैवमुपालभ्येमहि, किंत्विद्यं प्रतिजीवं भिद्यते । तेन यस्यैव जीवस्य विद्योत्पन्ना तस्यैवा-

वेदान्तकल्पतरुः ।

सेश्वराणामीश्वराद्, अनीश्वराणां जीवेभ्य इति संबन्धः । प्रमाणैर्न व्यज्यते न निरूप्यत इत्यव्यक्तलमित्यर्थः ॥२॥ तदाश्रयत्वात् तद्विषयत्वादित्यर्थः । आधारवाची आश्रयशब्दः । अविद्याऽप्येकेति त्रमादाशङ्क्यते—स्यादेतदिति । अविद्या ब्रह्मगता निवर्तते, न वा । प्रथमे सर्वमुक्तिः, द्वितीये मुक्तानां पुनर्बन्ध इति अविद्यादाहमुपेत्य सर्वमुक्तेरापादनादपरिहारत्वमाशङ्क्य भाष्यभावमाह—अयमिति । पूर्वभ्रमकृतेनाप्रधानेनात्मनोऽविवेकसम्भवादविवेकप्रतियोगित्वेनापि कृतं

कल्पतरुपरिमलः ।

त इति व्युत्पत्तिबलादस्पष्टत्वस्य तत्प्रवृत्तिनिमित्तत्वादित्याशङ्क्य व्याचष्टे—प्रमाणैरिति । व्युत्पत्तिवाक्यगतस्य व्यज्यत इत्यस्यात्र निरूप्यत इत्यर्थो ब्राह्मः; अविद्यायां प्रत्यक्षादिप्रमाणैः स्पष्टायामस्पष्टत्वरूपप्रवृत्तिनिमित्तत्वाभावादित्याशयः ॥ २ ॥ अप्रधानेनेति । परमेश्वरपर्यत्वेनास्वतन्त्र्यैवाविद्ययाऽन्तःकरणादिरूपेण परिणतयेत्यर्थः । अप्रधानेनेति स्थाने क्वचिदज्ञानेनेति पाठः सुगमः । मायादिकमिति पाठान्तरम् । अविवेकप्रतियोगित्वेनापीत्यपिशब्देन प्रपञ्चोपादानत्वे-

१ क-ख-पुस्तकयोः ‘हि’शब्दो न दृश्यते । २ पुनस्तत्प्रसङ्गः’ इति क-ख-पु. ।

शक्तेर्दाहात् । अविद्यात्मिका हि^१ बीजशक्तिरव्यक्तशब्दनिर्देश्या परमेश्वराश्रया मायामयी महासृष्टिः, यस्यां स्वरूपप्रतिबोधरहिताः शेरते संसारिणो जीवाः । तदेतदव्यक्तं कचिदाकाशशब्दनिर्दिष्टम्; 'एतस्मिन्नु खल्वक्षरे गार्ग्याकाश ओतश्च प्रोतश्च' (बृ० ३।८।११) इति श्रुतेः । कचिदक्षरशब्दोदितम्; 'अक्षरात्परतः परः' (मु० २।१।२) इति श्रुतेः । कचिन्मायेति सूचितम्; 'मायां तु प्रकृतिं विद्यान्मायिनं तु महेश्वरम्' (श्वे० ४।१०) इति मन्त्रवर्णात् ।

भामती ।

विद्याऽपनीयते न जीवान्तरस्य; भिन्नाधिकरणयोर्विद्याऽविद्ययोरविरोधात्, तत्कुतः समस्तसंसारोच्छेदप्रसङ्गः ? प्रधानवादिनां त्वेष दोषः । प्रधानस्यैकत्वेन तदुच्छेदे सर्वोच्छेदोऽनुच्छेदे वा न कस्यचिदित्यनिर्माणप्रसङ्गः । प्रधानाभेदेऽपि चेत्तदविवेकख्यातिलक्षणाविद्यासदसत्त्वनिबन्धनौ बन्धमोक्षौ, तर्हि कृतं प्रधानेन; अविद्यासदसत्त्वाभ्यामेव तदुपपत्तेः । न च—अविद्योपाधिभेदाधीनो जीवभेदो जीवभेदाधीनश्चाविद्योपाधिभेद इति परस्पराश्रयादुभयासिद्धिरिति—सांप्रतम्; अनादित्वाद्बीजाङ्कुरवदुभयसिद्धेः । अविद्यात्वमात्रेण चैकत्वोपचारोऽव्यक्तमिति चाव्याकृतमिति चेति । नन्वेवमविद्यैव जगद्बीजमिति कृतमीश्वरेणेत्यत आह—परमेश्वराश्रयेति । न ह्यचेतनं चेतनानधिष्ठितं कार्याय पर्याप्तमिति स्वकार्यं कर्तुं परमेश्वरं निमित्ततया वोपादानतया वाऽऽश्रयते, प्रपञ्चविभ्रमस्य हीश्वराधिष्ठानत्वमहिभ्रमस्येव रज्ज्वधिष्ठानत्वम्, तेन यथाऽहिविभ्रमो रज्जुपादानः, एवं प्रपञ्चविभ्रम ईश्वरोपादानः, तस्माज्जीवाधिकरणायविद्या निमित्ततया विषयतया वैश्वरमाश्रयत इतीश्वराश्रयेत्युच्यते, न त्वाधारतया, विद्यास्वभावे ब्रह्मणि तदनुपपत्तेरिति । अत एवाह—यस्यां स्वरूपप्रति-

वेदान्तकल्पतरुः ।

प्रधानेनेत्यर्थः । यद्यविद्या नाना, कथं तर्हि श्रुतावव्यक्तमित्येकवचनमित्यत आह—अविद्यात्वेति । निमित्ततयेति । प्रेरकतया, अविद्याविषयत्वेन च तत्प्रेरकत्वं गन्धस्येव घ्राणं प्रति । उपादानतयेति । जगद्ब्रह्माधिष्ठानतयेत्यर्थः । विद्यास्वभावे इति । “निरवद्य”मिति श्रुत्यवगतनिर्दोषज्ञानात्मत्वं विद्यास्वभावत्वम् । एवं चिद्रूपत्वं जीवेऽपि समम्, वाक्यजं प्रमारूपत्वमसिद्धमिति केषां चिदाक्षेपोऽनवकाशः । स्वरूपमविद्याश्रयो विम्बं तु ब्रह्मनिरवद्यमिति किं न स्यादिति चेद्, न, विम्बस्य स्वरूपातिरेके कल्पितत्वात्, अनतिरेके स्वरूपस्यैव निरवधित्वात् । मुखमात्रस्य तूपाधियोगः परिच्छिन्नत्वादविरुद्धः । अपि च दर्पणाद्युपाधेर्विषय एव मुखं नाश्रयः । न तु निर्विशेषब्रह्मस्वरूपस्याविद्यासंबन्धसम्भवः, इत्य-

कल्पतरुपरिमलः ।

नापि प्रधानं नाभ्युपगन्तव्यम्; प्रपञ्चस्याविद्याविषयब्रह्मविवर्तत्वप्रतिपादनादिति दर्शयति—निरवद्यमितीति । “निष्फलं निष्क्रियं शान्तं निरवद्यं निरञ्जन”मिति श्रुतिः । निर्दोषेति । न च दोषवाच्यवद्यशब्दोऽयमज्ञानमपहाय शोकादिमात्रे संकुचितवृत्तिः कल्पयितुं युक्तः, साक्षाच्च “निरनिष्ठो निरवद्यः शोकं मोहमत्येति नित्यमुक्तः” इति मोहशब्दिताज्ञानाश्रयत्व श्रूयते, नित्यमुक्त इति बन्धकराहित्योक्त्या च तदेव स्थिरीक्रियते । अज्ञानमेव हि मूलभूतं बन्धकम् । एवं ज्ञाज्ञौ द्वावजावीशानीशविति श्रुतिरपि जीव एवाज्ञानाश्रयो न ब्रह्मेत्यत्र प्रमाणम् । मायिनं तु महेश्वरमिति श्रुताविनिप्रत्ययस्तु गृही धनी रथीत्यादाविव सबन्धान्तरविषयत्वेन चरितार्थः । विम्बं त्विति । तथा च विम्बभूतेश्वरविषया निरवद्यत्वादिश्रुतिः, जीवस्याज्ञत्वश्रुतिस्त्वज्ञानकार्यभयशोकादिभाक्त्वपरिरेति भावः । स्वरूपस्यैवेति । विम्बस्य स्वरूपानतिरेके विम्बस्य यन्निरवद्यत्वं तत्स्वरूपस्यैवेति पर्यवसितमिति स्वरूपस्याविद्याश्रयत्वं न युक्तम्, विम्बप्रतिविम्बानुगतस्वरूपस्याविद्याश्रयत्वे च विम्बस्य निरवद्यत्ववचो रित्तमेव स्यादिति भावः । ननु मुखप्रतिमुखानुगतमुखमात्रस्योपाध्याश्रयत्वेऽपि यथा न विम्बस्योपाधिसंसर्गः, तथेहापि स्यादित्याशङ्काह—मुखमात्रस्य त्विति । ननु परिच्छिन्नत्वमप्रयोजकमित्यपरितोषाद् वस्तुतस्तत्रापि मुखमात्रस्य नोपाधिसंसर्गः, विम्बे तत्संसर्गाप्रतीतेः, किं तूपाधिविषयतामात्रमित्याह—अपि चेति । मुखमात्रस्य त्विति । प्रागवतारितोऽधस्तनग्रन्थः केषु चित्कोशेषु अपि चेति ग्रन्थमध्ये न त्वित्यतः प्राक् पठ्यते, तस्मिन्पाठे मुखमात्रस्योपाधिसंसर्ग इत्येतदभ्युपेत्यापि प्रकृते तद्व्यायानवतारहेतुं वैषम्यं दर्शयितुमयं ग्रन्थ इति योजनीयम् । परिच्छिन्नत्वादिति । नन्वप्रयोजकमिदं वैषम्ये, परिच्छिन्नवदपरिच्छिन्नस्याप्युपाधिसंसर्गसम्भवादित्याशङ्काह—न त्विति । अयमाशयः—निर्विशेषे यत्कालपनिकं विशेषं सपादयति तत्स्वकल्पितविशेषोपहित एव संसृज्यते, यथा प्रदेशमेदरहिते नभस्यवकाशात्मके संसृज्यमानो घटः स्वावच्छेदकृतप्रदेशभेदोपहित एव तस्मिन् संसृज्यते, प्राच्यादिदिविभागोपाधयश्चोदयादिदशापन्नतपनादयः स्वावच्छेदकृतविभागोपहित एव प्राच्यादिदिविशेषे संसृज्यन्ते, कालोपाधयश्च नयनपरिस्पन्ददादयः स्वावच्छेदकृतवर्तमानादिभेदोपहित एव कालविशेषे संसृज्यन्ते, तत एव खल्विह घटो न तत्र, प्राच्या तपन्ने न प्रतीच्याम्; इदानीमयमस्ति न प्रागासीत्, इत्यादिव्यवहारः । एवमिहाप्यहमज्ञो न लीश्वरः

वेदान्तकल्पतरुः ।

नादिन्या जीवाविद्ये परस्पराधीनतया अविद्यातत्संबन्धवदुपेये इति । ये त्वाहुः—ब्रह्मणो जीवभ्रमगोचरस्याधिष्ठानपादानले सोऽकामयत स्वयमकुरुतेति च न स्यात्, प्रतिजीवं च भ्रमासाधारण्याद् जगत्साधारण्यानुभवविरोधः, चाकाशादेरज्ञातसत्त्वायोगः, तस्मादीश्वरस्य प्रतिबिम्बधारिणी साधारणी माया । तद्यष्टयश्च जीवोपाधयोऽविद्या मन्तव्य इति । तान् प्रति ब्रूमः । अकामयताकुरुतेति च कामकृती जीवाविद्याविवर्तः । न च ब्रह्मविक्रिया, विवर्तश्च विवर्तसर्प इव विसर्पणस्य । प्रतिमाणवकवर्त्यविद्याभिर्वर्णेषु खरादिवैशिष्ट्येन क्लृप्तम् । खोपाध्यायवक्रोद्गतवेदस्येव प्रपञ्चप्रसिद्धिः । अधिष्ठानवर्णसाधारण्यात्तत्साधारण्यं प्रस्तुतेऽपि समं सर्वप्रत्यक्त्वाद् ब्रह्मणः । अज्ञातसत्त्वं प्रपञ्चस्य रिकसत्त्वात् । न च जीवाविद्याजले तदयोगः, स्वेन्द्रियादिवदुपपत्तेः । यत्तु जीवस्य मनोवच्छिन्नत्वं भूतसूक्ष्मावा च दूषितम्, तदस्मदिष्टमेव चेष्टितम्, अस्माभिर्जीवस्यानाद्यविद्यावच्छेदाभ्युपगमादिति । अपि च—न मायाप्रम्वस्य विमुक्तैरुपस्पृश्यता । अवच्छेदान्न तज्ज्ञानात्सर्वविज्ञानसंभवः ॥ अधिष्ठाने तु जैवीभिरभिरपावृते । जगद्भ्रमप्रसिद्धौ किं साधारण्येह मायया ॥ प्रहीतृस्थाया अप्यविद्याया ग्राह्ये स्वसमजडाव

कल्पतरुपरिमलः ।

ज्ञाज्ञौ द्वौ द्वावजावित्यादिलौकिकवैदिकव्यवहारदर्शनादज्ञानकृतभेदोपहिते जीव एवाज्ञानं संसृज्यत इति युक्तम् । न अज्ञानस्य जीवाश्रयत्वे बन्धमोक्षयोर्वैयधिकरण्यापातः, मोक्षदशाया जीवत्वाभावेन मोक्षस्य स्वरूपाश्रितत्वादिति—ब्रह्मण्यनतिप्रसन्नार्थं जीवल्लोपधानमर्यादाभ्युपगमेऽप्यज्ञानस्य तदुपहितस्वरूपाश्रितत्वानपायात्, न हि स्वकृपहिताकाशदिकालाश्रया घटादयो नाकाशाद्याश्रयाः । एतेन शाखावच्छिन्ने वृक्षे कपिसंयोगवदव्यावच्छेद एवाश्रयेऽन्यस्यासंकीर्णावस्थितिरुपपादनीया, न स्वावच्छिन्ने एव आत्माश्रयादित्यादिशङ्का दूरनिरस्ता वेदित किञ्च कपिसंयोगादिष्वपि स्वावच्छेदकृतभेदोपधानमेवाश्रयितुं युक्तम् । शाखावच्छेदेऽपि सैव गतिराश्रयणीया; थाऽनवस्थायापत्तेरिति । तस्मादीश्वरस्य प्रतिबिम्बधारिणीति । तथा चेश्वरस्य चोपाधिसमायापरिणामरूपे कृती, परिणामश्च प्रपञ्चः सर्वसाधारणः, अज्ञातसत्तायोगीचेत्युपपद्यत इति भावः । जीवाविद्याविवर्तः जीवाविद्याविषयेश्वरविवर्त इत्यर्थः । ब्रह्मविक्रियेति । न ब्रह्मोपाधिसमायापरिणाम इत्यर्थः । प्रतिमाणवर्णेषु यद् ध्वनिगतोदात्तादिवैषम्यं प्रतिमाणवकवर्त्यविद्याकृतं तद्वैशिष्ट्येन क्लृप्तमस्येति वेदविशेषणम् । इदं शुक्तिरजतादिसाधारण्यप्रसिद्धेरपि । यदि तत्र युगपद्भ्राम्यद्बहुपुरुषाविद्याकृतमेकमेव रजतं कस्यचिद् भ्रमपुनर्भ्रमानुवृत्तिसदा तदितरसकलपुरुषाविद्याकृतं रजतान्तरमिति साधारण्यमुपपाद्यते तदा स एव न्यायः प्रपञ्चे नीयः । तदिदमाह—अधिष्ठानेति । वर्णग्रहणं शुक्त्यादेरभ्युपलक्षणम् । नन्वधिष्ठानैक्यं प्रपञ्चे नास्ति, यधिष्ठानब्रह्मैक्येऽपि तत्तद्देहेन्द्रियाद्यधिष्ठानजीवमेदात् देहेन्द्रियादिकं हि जीवाधिष्ठानकम्; अत एव ज्योतिर (व्या. सू. अ. २ पा. ४ सू. १४ ।) टीका कौक्षेयं हि ज्योतिर्जीवभावेनानुप्रविष्टस्य परमात्मनो विकारो जीवाभावे शैल्याजीवतश्चौष्ण्याज्ज्ञायत इति । अयं न्यायो देहादावपि तुल्यः ; जीवोत्क्रमणे देहादिविशरणदर्शनात् । तस्मा नैक्याभावाद् नेह साधारण्यमुपपद्यत इत्याशङ्क्याह—सर्वप्रत्यक्त्वादिति । वस्तुतोऽधिष्ठानैक्यमिहाप्यस्तीति स्वेन्द्रियादिवदिति । न हि मायिकत्वं व्यावहारिकसत्त्वे प्रयोजकत्वेन क्लृप्तमाविद्यकत्वं तु तवापि तथा क्लृप्तयादाविति भावः । न मायाप्रतिबिम्बस्येति । ननु—इदं दूषणं स्वमतेऽपि तुल्यम्; न हि स्वमते नास्ति ईश्वरः न च तस्य मुक्तप्राप्यत्वं तज्ज्ञानात्सर्वविज्ञानं चास्ति, अस्ति चेन्मायाप्रतिबिम्बस्यैवास्तु, कोन्वत्र विशेषः च—अविद्याप्रतिबिम्बस्य जीवस्याविद्योच्छेदे तत्प्रतिबिम्बभावो गच्छति परं, न प्रतिबिम्बान्तरभावो भवति । एकम्बविज्ञानाच्च न सर्वप्रतिबिम्बतद्वर्णविशेषविज्ञानं भवतीत्यस्ति विशेष इति—वाच्यम्, कूपमध्यनिहितघटजलसवितृकरमण्डलप्रतिबिम्बस्य घटनाशे कूपजलप्रतिबिम्बतापत्तिवद् व्यष्ट्यविद्याप्रतिबिम्बस्याविद्यानाशे व्यापकसमप्रतिबिम्बतापत्तिसंभवाद् व्यापकोपाधिप्रतिबिम्बे व्यष्ट्युपाधिप्रतिबिम्बानामन्तर्भूतत्वेन तज्ज्ञानात् सर्वविज्ञानो संभवाच्चेति—चेत्, उच्यते; मायोपाधिः किमर्थं कल्पनीयः किं मायाप्रतिबिम्ब एव मुक्तप्राप्यत्वं सर्वविज्ञानविषयो वाच्य इति तद्विषयलाभार्थमुत जगद्भ्रमोपयोग्यधिष्ठानावरणसिद्ध्यर्थमिति विकल्पद्वयनिरासार्थं श्लोकद्वयनिर्विशेषब्रह्मभावप्राप्तिः परमशुक्तिरित्यङ्गीकारान्मायाप्रतिबिम्बस्य मुक्तप्राप्यत्वं नेष्यते, अधिष्ठानज्ञानेन तद्व्यविज्ञानस्योपपादनीयत्वात् । प्रतिबिम्बस्याध्यस्तलनियमेन मायाप्रतिबिम्बस्याप्यध्यस्ततया तस्य महाकाशरीत्याऽऽ

अव्यक्ता हि सा माया; तत्त्वान्यत्वनिरूपणस्याशक्यत्वात् । तदिदं 'महत्तः परमव्यक्तम्' इत्युक्तमव्यक्तप्रभवत्वान्महत्तः, यदा हैरण्यगर्भी बुद्धिर्महान्, यदा तु जीवो महान्; तदाप्यव्यक्ताधीनत्वाज्जीवभावस्य—महत्तः परमव्यक्तमित्युक्तम् । अविद्या ह्यव्यक्तम् । अविद्यावत्त्वेनैव जीवस्य सर्वः संव्यवहारः संततो वर्तते । महत्तः परत्वमभेदोपचारात्तद्विकारे शरीरे परिकल्प्यते । सत्यपि शरीरवदिन्द्रियादीनां तद्विकारत्वाविशेषे शरीरस्यैवाभेदोपचारादव्यक्तशब्देन ग्रहणं, इन्द्रियादीनां स्वशब्दैरेव गृहीतत्वात्, परिशिष्टत्वाच्च शरीरस्य । अन्ये तु वर्णयन्ति—द्विविधं हि शरीरं स्थूलं सूक्ष्मं च । स्थूलं, यदिदमुपलभ्यते । सूक्ष्मं, यदुत्तरत्र वक्ष्यते—'तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम्' (ब्र० ३।१।१) इति । तच्चोभयमपि शरीरमविशेषात्पूर्वत्र रथत्वेन संकीर्तितम् । इह तु सूक्ष्ममव्यक्तशब्देन परिगृह्यते; सूक्ष्मस्याव्यक्तशब्दार्हत्वात् । तदधीनत्वाच्च बन्धमोक्षव्यवहारस्य जीवात्तस्य परत्वम् । यथार्थाधीनत्वादिन्द्रियव्यापारस्येन्द्रियेभ्यः परत्वमर्थानामिति । तैस्त्वेतद्व्यक्तव्यम्—अविशेषेण शरीरद्वयस्य पूर्वत्र रथत्वेन संकीर्तितत्वात्समानयोः प्रकृतत्वपरिशिष्टत्वयोः कथं सूक्ष्ममेव शरीरमिह गृह्यते, न पुनः स्थूलमपीति । आम्नातस्यार्थं प्रतिपत्तुं प्रभवामः, नाम्नातं पर्यनुयोक्तुम्, आम्नातं चाव्यक्तपदं सूक्ष्ममेव प्रतिपादयितुं शक्नोति, नेतरत्, व्यक्तत्वात्तस्येति चेत्, न; एकवाक्यताधीनत्वादर्थप्रतिपत्तेः । न हीमे पूर्वोत्तरे आम्नाते एकवाक्यतामनापद्य कंचिदर्थं प्रतिपादयतः; प्रकृतहानाप्रकृतप्रक्रियाप्रसङ्गात् । न चाकाङ्क्षामन्तरेणैकवाक्यताप्रतिपत्तिरस्ति । तत्राविशिष्टायां शरीरद्वयस्य ग्राह्यत्वाकाङ्क्षायां यथाकाङ्क्षं संबन्धेऽनभ्युपगम्यमान एकवा-

भामती ।

बोधरहिताः शेरते संसारिणो जीवा इति । यस्यामविद्यायां सत्यां शेरते जीवाः । जीवानां स्वरूपं वास्तवं ब्रह्म, उद्धोधरहिताः शेरत इति लय उक्तः । संसारिण इति विक्षेप उक्तः । अव्यक्ताधीनत्वाज्जीवभावस्येति । यद्यपि जीवाव्यक्तयोरनादित्वेनामित्यतः पौर्वापर्यम्; तथाप्यव्यक्तस्य पूर्वत्वं विवक्षित्वैतदुक्तम् । सत्यपि शरीरवदिन्द्रियादीनामिति । गोबलीवर्द्धपदवदेतद्वृष्ट्यम् । आचार्यदेशीयमतमाह—अन्ये त्विति । एतद्वृष्यति—तैस्त्विति । प्रकरणपरिशेष्योऽभयत्र तुल्यत्वाच्चैकग्रहणनियमहेतुरस्ति । शङ्कते—आम्नातस्यार्थमिति । अव्यक्तपदमेव स्थूलशरीरव्यावृत्तिहेतुर्व्यक्तत्वात्तस्येति शङ्कार्थः । निराकरोति—न । एकवाक्यताधीनत्वादिति । प्रकृतहान्यप्रकृतप्रक्रियाऽप्रसङ्गेनैकवाक्यत्वे संभवति न वाक्यभेदो युज्यते । न चाकाङ्क्षां विनैकवाक्यत्वम्, उभयं च प्रकृतमित्युभयं ग्राह्यत्वेनेहाकाङ्क्षितमित्येकाभिधायकमपि पदं शरीरद्वयपरम् । न च मुख्यया वृत्त्याऽतत्परमित्यौपचारिकं भवति । यथोक्तं हन्तुमात्रनिराकरणाकाङ्क्षायां काकपदं प्रयुज्यमानं श्वादिस्वर्गपहन्तृपरं विज्ञायते । यथाहुः—'काकेभ्यो रक्ष्यतामन्नमिति कालोऽपि नोदितः । उपवातप्रधानत्वान्न श्वादिभ्यो न रक्षति ॥' इति । ननु—न शरीरद्वयस्यात्राकाङ्क्षा, किंतु दुःशोधत्वात्सूक्ष्मस्यैव शरीरस्य, न तु षादकौशिकस्य स्थूलस्य । एतद्धि दृष्टवीमस्ततया सुकरं वैराग्यविषयत्वेन शोधयितुमित्यत वेदान्तकल्पतरुः ।

तुल्यमविरुद्धम्, पित्तस्येव शङ्खे पीतिमप्रतिभासहेतुतेति विशदमशेषम् । यत एव ब्रह्माविद्याविषयोऽत एव ब्रह्मविषयबोध-सहितं जीवानामाहेत्यर्थः । उपाधिभूताविद्यैवाप्रबोधेऽपि हेतुरित्याह—सत्यामिति । जीवाव्यक्तयोरनादित्वेन नियतं पौर्वापर्यं नास्तीति न पौर्वापर्यं च तन्नियम इति यद्यपि; तथापि जीवलनियामकेऽव्यक्ते पूर्वमुपचरितमित्यर्थः । यथा बलीवर्द्धमानयेत्युक्त्वा गामानयेति प्रयोगे गोपदमितरगोविषयमेवमव्यक्तपदमित्यर्थः । प्रकृतेति । अप्रसङ्गेनेति च्छेदः । अव्यक्तपदस्य स्थूले देहे मुख्यत्वाभावादौपचारिकत्वं स्यान्न च तदुक्तम् । सकृच्छ्रुतस्य सूक्ष्मस्थूलदेहविषयतया मुख्यगौणत्वे वैकल्यापातादत आह—न च मुख्ययेति । अतत्परमिति च्छेदः । अत्रोपघातिनिराकरणाकाङ्क्षाया वक्तुस्तत्प्रयुक्तकाकपदं कल्पतरुपरिमलः ।

चित्तस्येवेति । जीवाविद्ययोः पौर्वापर्याभावेऽपि तदध्यासयोस्तदस्त्वित्याशङ्क्य तन्नियमो नास्ति बीजाङ्कुरवदनादित्यादित्याह—पौर्वापर्यं चेति । अप्रसङ्गेनेति च्छेदः इति । तथा च प्रकृतहानाप्रकृतप्रक्रियाप्रसङ्गपरिहारेणैकवाक्यत्वं संभवतीत्यव्यवहितान्वयो लभ्यत इति भावः तृतीयान्तस्य न वाक्यभेदो युज्यत इति व्यवहितेनान्वये तु न प्रक्षेपः । अत्रोपघातीति । सूक्ष्मशरीर एवाव्यक्तपदप्रवृत्तिनिमित्तमस्तीति वदता किं तत्प्रवृत्तिनिमित्तमिष्यते । यदि भाष्याद्युक्तं तत्त्वातत्त्वाभ्यामनिर्वाच्यत्वम्, तर्हि तत् साक्षाद् अविद्यायामेव । यदि तत्परिणामत्वात् सूक्ष्मशरीरेऽपि तर्हि तत्

१ 'तच्च अव्यक्तगत महत्तः' इति छ-पु. । २ निरर्थकमित्यर्थः । ३ सुदितप्रसङ्गे 'न च मुख्यया वृत्त्याऽतत्परमित्यौपचारिकं न भवति' इति पाठो दृश्यते तत्पक्षे औपचारिकं=लक्षणाधिकं न भवतीति नेत्यर्थः ।

क्यतैव बाधिता भवति । कुत आज्ञातस्यार्थप्रतिपत्तिः ? न चैवं मन्तव्यम्—दुःशोधत्वात्सूक्ष्म-
स्यैव शरीरस्येह ग्रहणं, स्थूलस्य तु दृष्टवीभत्सतया सुशोधत्वादग्रहणमिति; यतो नैवेह
शोधनं कस्यचिद्विवक्ष्यते । न ह्यत्र शोधनविधायि किञ्चिदाख्यातमस्ति । अनन्तरनिर्दिष्टत्वात्तु
किं तद्विष्णोः परमं पदमितीदमिह विवक्ष्यते । तथा हीदमस्मात्परमिदमस्मात्परमित्युक्त्वा
'पुरुषान्न परं किञ्चित्' इत्याह । सर्वथापि त्वानुमानिकनिराकरणोपपत्तेस्तथा नामास्तु, न नः
किञ्चिच्छेद्यते ॥ ३ ॥

ज्ञेयत्वावचनाच्च ॥ ४ ॥

ज्ञेयत्वेन च सांख्यैः प्रधानं स्मर्यते गुणपुरुषान्तरज्ञानात्कैवल्यमिति वदद्भिः । न हि गुण-
स्वरूपमज्ञात्वा गुणेभ्यः पुरुषस्यान्तरं शक्यं ज्ञातुमिति । क्वचिच्च विभूतिविशेषप्राप्तये प्रधानं
ज्ञेयमिति स्मरन्ति । न चेदमिहाव्यक्तं ज्ञेयत्वेनोच्यते । पदमात्रं ह्यव्यक्तशब्दः । नेहाव्यक्तं ज्ञात-
व्यमुपासितव्यं चेति वाक्यमस्ति । न चानुपदिष्टपदार्थज्ञानं पुरुषार्थमिति शक्यं प्रतिपत्तुम् ।
तस्मादपि नाव्यक्तशब्देन प्रधानमभिधीयते । अस्माकं तु रथरूपककृत्तशरीराद्यनुसरणेन
विष्णोरेव परमं पदं दर्शयितुमयमुपन्यास इत्यनवद्यम् ॥ ४ ॥

वदतीति चेन्न प्राज्ञो हि प्रकरणात् ॥ ५ ॥

अत्राह सांख्यः—'ज्ञेयत्वावचनात्' इत्यसिद्धम्, कथम् ? श्रूयते ह्युत्तरत्राव्यक्तशब्दोदितस्य
प्रधानस्य ज्ञेयत्ववचनम्—'अशब्दमस्पर्शमरूपमव्ययं तथाऽऽसं नित्यमगन्धवच्च यत् । अना-
द्यनन्तं महतः परं ध्रुवं निचाय्य तं मृत्युमुखात्प्रमुच्यते ॥' (का० २।३।१५) इति । अत्र हि
यादृशं शब्दादिहीनं प्रधानं महतः परं स्मृतौ निरूपितम्, तादृशमेव निचाय्यत्वेन निर्दिष्टम्;
तस्मात्प्रधानमेवेदं, तदेव चाव्यक्तशब्दनिर्दिष्टमिति । अत्र ब्रूमः—नेह प्रधानं निचाय्यत्वेन
निर्दिष्टम् । प्राज्ञो हीह परमात्मा निचाय्यत्वेन निर्दिष्ट इति गम्यते । कुतः ? प्रकरणात् ।
प्राज्ञस्य हि प्रकरणं विततं वर्तते—'पुरुषान्न परं किञ्चित्सा काष्ठा सा परा गतिः' इत्यादिनिर्दे-
शात्, 'एष सर्वेषु भूतेषु गूढोत्मा न प्रकाशते' इति च दुर्ज्ञातत्ववचनेन तस्यैव ज्ञेयत्वाका-
ङ्क्षात्, 'यच्छेद् वाङ्मनसी प्राज्ञः' इति च तज्ज्ञानायैव वागादिसंयमस्य विहितत्वात्, मृत्यु-
मुखप्रमोक्षणफलत्वाच्च । न हि प्रधानमात्रं निचाय्य मृत्युमुखात्प्रमुच्यत इति सांख्यैरिष्यते ।
चेतनात्मविज्ञानाद्धि मृत्युमुखात्प्रमुच्यत इति तेषामभ्युपगमः । सर्वेषु वेदान्तेषु प्राज्ञस्यैवा-
त्मनोऽशब्दादिधर्मत्वमभिलप्यते । तस्मान्न प्रधानस्यात्र ज्ञेयत्वमव्यक्तशब्दनिर्दिष्टत्वं वा ॥ ५ ॥

त्रयाणामेव चैवमुपन्यासः प्रश्नश्च ॥ ६ ॥

इतश्च न प्रधानस्याव्यक्तशब्दवाच्यत्वं ज्ञेयत्वं वा । यस्मात्त्रयाणामेव पदार्थानामग्निजीवपर-
मात्मनामस्मिन्प्रस्थे कठवल्लीषु वरप्रदानसामर्थ्याद्व्यक्तव्यतयोपन्यासो दृश्यते । तद्विषय एव
च प्रश्नः । नातोऽन्यस्य प्रश्न उपन्यासो वाऽस्ति । तत्र तावत् 'स त्वमग्निं स्वर्ग्यमध्येषि मृत्यो

भामती ।

आह—न चैवं मन्तव्यमिति । विष्णोः परमं पदमवगमयितुं परमत्र प्रतिपाद्यत्वेन प्रस्तुतं न तु वैरा-
ग्याय शोधनमित्यर्थः । अलं वा विवादेन, भवतु सूक्ष्ममेव शरीरं परिशोध्यं, तथापि न सांख्याभिमतमत्र
प्रधानं परम्, इत्यभ्युपेयाह—सर्वथापि त्विति ॥ ३ ॥ इतोऽपि नायमव्यक्तशब्दः सांख्याभिमतप्रधानपरः ।
सांख्यैः खलु प्रधानाद्विवेकेन पुरुषं निःश्रेयसाय ज्ञातुं च विभूत्यै च प्रधानं ज्ञेयत्वेनोपक्षिप्यते । न चेह जानीयादिति
वा उपासीतेति वा विधिविभक्तिश्रुतिरस्ति, अपि त्वव्यक्तपदमात्रम् । न चैतावता सांख्यस्मृतिप्रत्यभिज्ञानं भवतीति
भावः ॥ ४ ॥ ज्ञेयत्वावचनस्यासिद्धिमाशङ्क्य तत्सिद्धिप्रदर्शनार्थं सूत्रम्—वदतीति चेन्न प्राज्ञो हि प्रकर-
णात् । निगदव्याख्यातमस्य भाष्यम् ॥ ५ ॥ वरप्रदानोपक्रमा हि मृत्युनचिकेतःसंवादरूपा वाक्यवृत्तिरासमाप्तेः
कठवल्लीनां लक्ष्यते । मृत्युः किल नचिकेतसे कुपितेन पित्रा प्रहिताय तुष्टस्त्रीन्वरान् प्रददौ, नचिकेतास्तु प्रथमेन
वरेण पितुः सौमनस्यं वव्रे, द्वितीयेनाग्निविद्याम्, तृतीयेनात्मविद्याम्; 'वराणामेष वरस्तृतीयः' इति वच-
नात्, न तु तत्र वरप्रदाने प्रधानगोचरे स्तः प्रश्नप्रतिवचने । तस्मात्कठवल्लीष्वग्निजीवपरमात्मपरैव वाक्यवृत्तिर्न
त्वप्रक्रान्तप्रधानपरा भवितुमर्हतीत्याह—इतश्च न प्रधानस्याव्यक्तशब्दवाच्यत्वमिति । 'हन्त त इदं

प्रब्रूहि तं श्रद्धधानाय मह्यम्' (का० १।१।१३) इत्यग्निविषयः प्रश्नः । 'येयं प्रेते विचिकित्सा मनुष्येऽस्तीत्येके नायमस्तीति चैके । एतद्विद्यामनुशिष्टस्त्वयाऽहं वराणामेष वरस्तृतीयः ॥' (का० १।१।२०) इति जीवविषयः प्रश्नः । 'अन्यत्र धर्मादन्यत्राधर्मादस्यात्कृताकृतात् । अन्यत्र भूताच्च भव्याच्च यत्तत्पश्यसि तद्वद् ॥' (का० १।२।१४) इति परमात्मविषयः । प्रतिवचनमपि 'लोकादिमग्निं तमुवाच तस्मै या इष्टका यावतीर्वा यथा वा ।' (का० १।१।१५) इत्यग्निविषयम् । 'हन्त त इदं प्रवक्ष्यामि गुह्यं ब्रह्म सनातनम् । यथा च मरणं प्राप्य आत्मा भवति गौतम ॥ योनिमन्ये प्रपद्यन्ते शरीरत्वाय देहिनः । स्थाणुमन्येऽनुसंयन्ति यथाकर्म यथाश्रुतम् ॥' (का० २।५।६, ७) इति व्यवहितं जीवविषयम् । 'न जायते म्रियते वा विपश्चित्' (का० १।२।१८) इत्यादिबहुप्रपञ्चं परमात्मविषयम् । नैवं प्रधानविषयः प्रश्नोऽस्ति । अपृष्टत्वाच्चानुपन्यसनीयत्वं तस्येति ॥ अत्राह—योऽयमात्मविषयः प्रश्नो येयं प्रेते विचिकित्सा मनुष्येऽस्तीति, किं स एवायम् 'अन्यत्र धर्मादन्यत्राधर्मात्' इति पुनरनुकुर्यते, किंवा ततोऽन्योऽयमपूर्वः प्रश्न उत्थाप्यत इति । किं चातः ? स एवायं प्रश्नः पुनरनुकुर्यत इति यद्युच्येत, द्वयोरात्मविषययोः प्रश्नयोरेकतापत्तेरग्निविषय आत्मविषयश्च द्वावेव प्रश्नावित्यतो न वक्तव्यं त्रयाणां प्रश्नोपन्यासाविति । अथान्योऽयमपूर्वः प्रश्न उत्थाप्यत इत्युच्येत, ततो यथैव वरप्रदानव्यतिरेकेण प्रश्नकल्पनायामदोषः, एवं प्रश्नव्यतिरेकेणापि प्रधानोपन्यासकल्पनायामदोषः स्यादिति ॥ अत्रोच्यते—नैवं वयमिह वरप्रदानव्यतिरेकेण प्रश्नं कंचित्कल्पयामः,

भामती ।

प्रवक्ष्यामि गुह्यं ब्रह्म सनातनम्' इत्यनेन व्यवहितं जीवविषयं 'यथा तु मरणं प्राप्यात्मा भवति गौतम' इत्यादि प्रतिवचनमिति योजना । अत्राह चोदकः—किं जीवपरमात्मनोरेक एव प्रश्नः, किं वाऽन्यो जीवस्य 'येयं प्रेते' मनुष्य इति प्रश्नः, अन्यश्च परमात्मनः 'अन्यत्र धर्मात्' इत्यादिः । एकत्वे सूत्रविरोधसंशयाणामिति । भेदे तु सौमनस्यावाप्त्यस्यात्मज्ञानविषयवरत्रयप्रदानानन्तर्भावोऽन्यत्र धर्मादित्यादेः प्रश्नस्य । तुरीयवरान्तरकल्पनायां वा तृतीय इति श्रुतिबाधप्रसङ्गः । वरप्रदानानन्तर्भावे प्रश्नस्य तद्वत् प्रधानाख्यानमप्यनन्तर्भूतं वरप्रदानेऽस्तु, महतः परमव्यक्तमित्याक्षेपः । परिहरति—अत्रोच्यते, नैवं वयमिहेति । वस्तुतो जीवपरमात्मनोरेकत्वात्प्रष्टव्याभेदेनैक एव प्रश्नः ।

वेदान्तकल्पतरुः ।

काकगतोपघातकलं लक्षयद्यथा काकतदितरसाधारणमेवं पुरुषपरत्वप्रतिपत्त्यर्थं तुल्यवदाकाङ्क्षितप्रस्तुतशरीरद्वयं छत्रिन्यायेन लक्षयत्यव्यक्तपदं न सूक्ष्ममेवाभिधत्त इत्यर्थः । पूर्वं मायाऽभिधानद्वारा शरीरलक्षणोक्ता, इदानीं तु सूक्ष्मशरीराभिधानद्वारेण, एवमपि हि प्रधानं निरस्तं भवतीति । लब्धमासखिधराणि मातृत*, अस्थिस्नायुमज्जनं पितृत*, एतै षड्गोशैरारब्धं षाड्गौशि-कम् ॥३॥४॥५॥ व्यवहितं जीवविषयं प्रतिवचनमिति भाष्यस्थव्यवहितपदार्थमाह—इत्यनेनेति । हन्तेत्यादि सनातनमित्यन्तं परमात्मप्रतिवचनप्रतिज्ञावाक्यं तेन व्यवहितं यथेत्यादि जीवप्रश्नस्य प्रतिवचनमित्यर्थः । प्रश्नाभेदे दूषणमाह—एकत्वे इति । अग्न्यात्मविद्ययोर्द्विधातसूत्रस्थत्रिशब्दविरोध इत्यर्थः । परमात्मप्रश्नस्य जीवप्रश्नाद्भेदे पितुः सौमनस्याभिज्ञानात्मज्ञानविषयं यद्वरत्रयप्रदानं तत्रानन्तर्भावोऽन्यत्र धर्मादित्यादेः स्याच्चतुर्थत्वादित्यर्थः । अथ प्रश्नान्यथानुपपत्त्या वरान्तरं कल्प्येत, तत्राह—तुरीयेति । सन्तु त्रयो वराः परमात्मप्रश्नस्तेष्वनन्तर्भूतोऽस्तु यथा सृङ्गा च गृहाणित्यवृतामपि रत्नमाला प्रीत्या ददौ नेत्याह—वरप्रदानानन्तर्भावे इति । महतः परमव्यक्तमिति प्रधानाख्यानमस्त्विति योजना । सृङ्गां चेति च शब्द

कल्पतरुपरिमलः ।

स्थूलशरीरेऽपि स्यादित्यविशिष्टमव्यक्तपदस्य शरीरद्वयेऽपि मुख्यत्वम् । यदि प्रत्यग्भिन्नत्वेन तदभिन्नत्वेन वा स्पष्टत्वं तत्प्रवृत्तिनिमित्तमिष्यते; तदा स्थूलशरीर एव तन्मुख्यं स्यात् स्थूलोऽहं मम शरीरमित्युभयथापि प्रतीत्या तत्रैव प्रत्यग्भेदाभेदास्पष्टतासत्त्वात् । यदि प्रत्यक्षागोचरत्वं तत्प्रवृत्तिनिमित्तमिष्यते, तदा टीकातद्याख्यानयोरजहल्लक्षणोक्तेति द्रष्टव्यम् । ज्ञायव* सिरा*, मज्जा अस्थिगतस्नेह* ॥३॥४॥५॥ इत्यनेनेत्यस्य टीकाप्रतीकस्य व्यवधायकविषयत्वेऽपि व्यवहितपदार्थमाहेति तदवतारणं यथेत्यादिप्रतिवचनं व्यवहितमित्येतदेव युक्तम्, हन्तेत्याद्यर्थमात्रस्य व्यवधायकलोकिस्तु न हृदयङ्गमा । "येयं प्रेते" इति मन्त्रानन्तरमात्रात् "देवैरापि विचिकित्सितं पुरे"ति मन्त्रमुपक्रम्य प्रवृत्तस्य "यस्मिन्नेतावुपाश्रिता"-वित्यन्तस्य हन्तेत्यतः प्राचीनस्य महतः परमात्मविषयस्य प्रपञ्चस्य व्यवधायकस्य सत्त्वादित्यभिप्रेत्य । एवं च भाष्ये हन्तेत्याद्यर्थं व्यवधायकसमर्पकतया क्लेशेन न योजनीयं, किंतु यथेत्यादिवर्जीवविषयान्तर्गततयैव योजनीयम् । यथेत्यादिना जीवं प्रस्तुत्य—'तदेव शुक्रं तद् ब्रह्म तदेवामृतमुच्यते । तस्मिन् लोका श्रिताः सर्वे तद् नात्येति कश्चन ॥' इत्यादिना जीवस्यैव ब्रह्मभावोपदेशेन तस्यापि ब्रह्मवचनप्रतिज्ञासम्पर्शात् । चशब्द एवेति । ननु चशब्दो वृतावृतसमुच्चयार्थो

१ 'तदा इयो.' इति छ-क्ष-पु. । २ 'सौमनस्याभ्यात्म' इति क-ख-पु. ।

वाक्योपक्रमसामर्थ्यात् । वरप्रदानोपक्रमा हि मृत्युनचिकेतःसंवादरूपा वाक्यप्रवृत्तिरा-
समाप्तेः कठवल्लीनां लक्ष्यते । मृत्युः किल नचिकेतसे पित्रा प्रहिताय त्रीन्वरान्प्रददौ । नचि-
केताः किल तेषां प्रथमेन वरेण पितुः सौमनस्यं वव्रे । द्वितीयेनाग्निविद्याम्, तृतीयेनात्मवि-
द्याम्, 'येयं प्रेते' इति 'वराणामेष वरस्तृतीयः' (का० १।१।२०) इति लिङ्गात् । तत्र यद्य-
न्यत्र धर्मादित्यन्योऽयमपूर्वः प्रश्नः उत्थाप्येत, ततो वरप्रदानव्यतिरेकेणापि प्रश्नकल्पनाद्वाक्यं
बाध्येत । ननु—प्रष्टव्यभेदादपूर्वोऽयं प्रश्नो भवितुमर्हति, पूर्वो हि प्रश्नो जीवविषयः, येयं प्रेते
विचिकित्सा मनुष्येऽस्ति नास्तीति विचिकित्साभिधानात् । जीवश्च धर्मादिगोचरत्वान्न 'अन्यत्र
धर्मात्' इति प्रश्नमर्हति । प्राज्ञस्तु धर्माद्यतीतत्वादित्यत्र धर्मादिति प्रश्नमर्हति । प्रश्नच्छाया च
न समाना लक्ष्यते; पूर्वस्यास्तित्वनास्तित्वविषयत्वादुत्तरस्य धर्माद्यतीतवस्तुविषयत्वात् ।
तस्मात्प्रत्यभिज्ञानाभावात्प्रश्नभेदः, न पूर्वस्यैवोत्तरत्रानुकर्षणमिति—चेत्, न, जीवप्राज्ञयोरे-
कत्वाभ्युपगमात् । भवेत्प्रष्टव्यभेदात्प्रश्नभेदो यद्यन्यो जीवः प्राज्ञात्स्यात् । न त्वन्यत्वमस्ति;
तत्त्वमसीत्यादिश्रुत्यन्तरेभ्यः । इह चान्यत्र धर्मादित्यस्य प्रश्नस्य प्रतिवचनं 'न जायते म्रियते
वा विपश्चित्' इति जन्ममरणप्रतिषेधेन प्रतिपाद्यमानं शरीरपरमेश्वरयोरभेदं दर्शयति ।
सति हि प्रसङ्गे प्रतिषेधो भागी भवति । प्रसङ्गश्च जन्ममरणयोः शरीरसंस्पर्शाच्छारीरस्य
भवति, न परमेश्वरस्य । तथा—'स्वप्नान्तं जागरितान्तं चोभौ येनानुपश्यति । महान्तं विभु-
मात्मानं मत्वा धीरो न शोचति ॥' (का० २।४।४) इति स्वप्नजागरितदृशो जीवस्यैव मह-
त्त्वविभुत्वविशेषणस्य मननेन शोकविच्छेदं दर्शयन्न प्राज्ञादन्यो जीव इति दर्शयति । प्राज्ञवि-
ज्ञानाद्धि शोकविच्छेद इति वेदान्तसिद्धान्तः । तथाऽग्रे—'यदेवेह तदमुत्र यदमुत्र तदन्विह ।
मृत्योः स मृत्युमाप्नोति य इह नानेव पश्यति ॥' (छा० २।४।१०) इति जीवप्राज्ञभेददृष्टिम-
पवदति । तथा जीवविषयस्यास्तित्वनास्तित्वप्रश्नस्यानन्तरम् 'अन्यं वरं नचिकेतो वृणीष्व'
इत्यारभ्य मृत्युना तैस्तैः कामैः प्रलोभ्यमानोऽपि नचिकेता यदा न चचाल, तदैव मृत्युरभ्यु-
दयनिःश्रेयसविभागप्रदर्शनेन विद्याविद्याविभागप्रदर्शनेन च 'विद्याभीप्सितं नचिकेतसं मन्ये न
त्वा कामा बहवोऽलोलुपन्त' (का० १।२।४) इति प्रशस्य प्रश्नमपि तदीयं प्रशंसन्यदुवाच—
'तं दुर्दर्शं गूढमनु प्रविष्टं गुहाहितं गह्वरेष्ठं पुराणम् । अध्यात्मयोगाधिगमेन देवं मत्वा धीरो
हर्षशोकौ जहाति ॥' (का० १।२।१२) इति, तेनापि जीवप्राज्ञयोरभेद एवेह विवक्षित इति
गम्यते । यत्प्रश्ननिमित्तां च प्रशंसां महतीं मृत्योः प्रत्यपद्यत नचिकेताः, यदि तं विहाय प्रशं-
सानन्तरमन्यमेव प्रश्नमुपक्षिपेदस्थान एव सा सर्वा प्रशंसा प्रसारिता स्यात् । तस्मात् 'येयं
प्रेते' इत्यस्यैव प्रश्नस्यैतदनुकर्षणम् 'अन्यत्र धर्मात्' इति । यत्तु प्रश्नच्छायावैलक्षण्यमुक्तम्, तद-

भामती ।

अत एव प्रतिवचनमप्येकम् । सूत्रं त्ववास्तवभेदाभिप्रायम् । वास्तवश्च जीवपरमात्मनोरभेदस्तत्र तत्र श्रुत्युपन्यासेन भग-
वता भाष्यकारेण दर्शितः । तथा जीवविषयस्यास्तित्वनास्तित्वप्रश्नस्येत्यादि । 'येयं प्रेते' इति हि नचिकेतसः प्रश्नमुपश्रुत्य
तत्तत्कामविषयमलोभं चास्य प्रतीत्य मृत्युः 'विद्याभीप्सितं नचिकेतसं मन्ये' इत्यादिना नचिकेतसं प्रशस्य प्रश्नमपि
तदीयं प्रशंसन्नस्मिन्प्रश्ने ब्रह्मैवोत्तरमुवाच—तं दुर्दर्शमिति । यदि पुनर्जीवात्प्राज्ञो भिद्येत, जीवगोचरः प्रश्नः, प्राज्ञगोचरं
चोत्तरमिति किं केन संगच्छेत् । अपि च यद्विषयं प्रश्नमुपश्रुत्य मृत्युनैव प्रशंसितो नचिकेताः, यदि तमेव भूयः पृच्छेत्तदु-
त्तरे वावद्भ्यात्, ततः प्रशंसा दृष्टार्था स्यात्, प्रश्नान्तरे त्वसावस्थाने प्रसारिता सत्यदृष्टार्था स्यादित्याह—यत्प्रश्नेति ।

वेदान्तकल्पतरुः ।

एवाऽवृत्तैव माला दत्तेति गमयति, नैवं महत परमित्यत्र । अतो वरप्रदानानुसारेणैवार्थप्रतिपादनम् । एक एव
सन् देहादित्यतिरेकधर्माद्यत्यप्रवृत्त्यभेदाद् द्वि कृतः प्रश्न इत्यर्थः । अत एवेति । जीवपरयोरभेदादित्यर्थः । शतायुषः
पुत्रपौत्रान् वृणीष्वेत्यादिस्तत्कामः । त्वादङ् नो भूयान्नचिकेतः प्रष्टेति विशेषणपरत्वात्तदीयप्रश्नप्रशंसा । जीवे पृष्टे तं
दुर्दर्शमिति तद्व्यतिरिक्तपरमात्मप्रतिवचनमात्मप्रश्ने कोविदारप्रतिवचनवदसङ्गतम् । अत एव जीवप्रश्नतत्कर्तृप्रशंसाऽपि
जीवस्य परमात्माभेदप्रमित्यर्थत्वेन दृष्टार्था स्यादित्याह—यदि पुनरिति । एवं प्रतिवक्तृप्रवृत्त्या जीवपरभेदं सावयित्वा
शब्दप्रवृत्त्याऽपि साधयति—अपि चेत्यादिना । तदुत्तरे तस्य प्रश्नस्योत्तरे । तमेव विषयं यद्यवद्भ्याजानीया-
दित्यर्थः । यत्प्रश्नेति । भाष्ये यच्छब्दो विषयपरो न प्रश्नपरः । विषयगौरवाद्धि प्रश्नप्रशंसेत्याह—यस्मिन्निति ॥ ६ ॥

दूषणम्; तदीयस्यैव विशेषस्य पुनः पृच्छ्यमानत्वात् । पूर्वत्र हि देहादिव्यतिरिक्तस्यात्मनोऽस्तित्वं पृष्टमुत्तरत्र तु तस्यैवासंसारित्वं पृच्छ्यते इति; यावद्भयविद्या न निवर्तते तावद्धर्मादिगोचरत्वं जीवस्य जीवत्वं च न निवर्तते । तन्निवृत्तौ तु प्राज्ञ एव तत्त्वमसीति श्रुत्या प्रत्याय्यते । न चाविद्यावत्त्वे तदपगमे च वस्तुनः कश्चिद्विशेषोऽस्ति । यथा कश्चिन्संतमसे पतितां कांचिद्रज्जुमहिं मन्यमानो भीतो वेपमानः पलायते, तं चापरो ब्रूयान्मा भैषीर्नायमही रज्जुरेवेति । स च तदुपश्रुत्याहिकृतं भयमुत्सृजेद्वेपथुं पलायनं च, न त्वहिबुद्धिकाले तदपगमकाले च वस्तुनः कश्चिद्विशेषः स्यात् । तथैवैतदपि द्रष्टव्यम् । ततश्च 'न जायते म्रियते वा' इत्येवमाद्यपि भवत्यस्तित्वप्रश्नस्य प्रतिवचनम् । सूत्रं त्वविद्याकल्पितजीवप्राज्ञमेदापेक्षया योजयितव्यम् । एकत्वेऽपि ह्यात्मविषयस्य प्रश्नस्य प्रायणावस्थायां देहव्यतिरिक्तास्तित्वमात्रविचिकित्सनात्कर्तृत्वादिसंसारस्वभावानपोहनाच्च पूर्वस्य पर्यायस्य जीवविषयत्वमुत्प्रेक्ष्यते । उत्तरस्य तु धर्माद्यत्ययसंकीर्तनात्प्राज्ञविषयत्वमिति । ततश्च युक्ताऽग्निजीवपरमात्मकल्पना । प्रधानकल्पनायां तु न वरप्रदानं न प्रश्नो न प्रतिवचनमिति वैषम्यम् ॥ ६ ॥

महद्ब्रह्म ॥ ७ ॥

भामती ।

यस्मिन् प्रश्नो यत्प्रश्नः । शेषमतिरोहितार्थम् ॥ ६ ॥ अनेन सांख्यप्रसिद्धेवैदिकप्रसिद्धया विरोधान्न सांख्यप्रसिद्धिवेद आदत्तव्येत्युक्तम् । सांख्यानां महत्तत्त्वं सत्तामात्रं, पुरुषार्थक्रियाक्षमं सत्तस्य भावः सत्ता

वेदान्तकल्पतरुः ।

अधिकरणादावव्यक्तशब्दस्य पौरुषेयी रुढिवैदानुपयोगिनीत्युक्तम्, इदानीं महच्छब्दस्यैव वेदविरोधाद्वाध्या च । अव्यक्तशब्दस्य प्रकरणादिना वेदे शरीरपरत्वावधारणादित्युच्यते इत्याह—अनेनेति । साङ्ख्यैः सत्तामात्रे महच्छब्दः प्रयुक्त इति भाष्यमयुक्तम्; तैत्तिरेमेहत्त्वेन स्त्रीकारादित्याशङ्काह—पुरुषार्थेति । अर्थक्रियाकारिणि सच्छब्दः प्रयुक्त, पुरुषापेक्षितप्रयोजनकारि

कल्पतरुपरिमलः ।

न भवति; येन वृत्तान्निविद्यादीनवृत्ता सृङ्गां च ददाविति तदर्थो वर्ण्येत, किं तु वृत्तान्निविद्यादित्रयव्यतिरिक्तावृत्तदेयान्तरसमुच्चयार्थः । “तमब्रवीत्प्रीयमाणो महात्मा वरं तवेहाय ददामि भूयः । तवैव नाम्ना भवितायमग्निः सृङ्गां चेमाग्नेकरूपां गृहाण ॥” इति हि श्रूयते । एवं तर्हि तवैव नाम्नेत्यादिदेयद्वये यथा पृथग्वरदानमस्ति नैवमव्यक्ते इति विशेषो द्रष्टव्यः । नन्वेवमव्यक्तपदस्य शरीरार्थकत्वेऽप्यग्निविद्यादित्रयमात्रविषयप्रश्नोपन्यासविरोधस्तुल्यः, पृष्टस्य परमात्मन एव निरतिशयपरत्वेन प्रतिपादनार्थं परत्वावधितया शरीरस्य निर्देश इति चेत्, प्रधानस्यैवास्तु को न्वत्र विशेषः ? उच्यते; निष्प्रपञ्चजीवब्रह्ममेदप्रतिपादनार्थं प्रवृत्तमिदं प्रकरणम् । “येयं प्रेते” इति प्रश्नो हि मृतजीवास्तिलनास्तिलविषयः; तत्र तस्य स्वारस्यात्, नचिकेतःप्रलोभनप्रस्तावे मरणं मानु प्राक्षीरिति मरणप्रश्नप्रतिषेधदर्शनात्, यथा च मरणं प्राप्येत्यादिमृतजीवास्तिलनिर्धारणविषयप्रतिवचनदर्शनाच्च । यद्यपि स्वर्गसाधनाग्निप्रश्नादिना नचिकेतसः परलोकानुबन्धिजीवास्तिलनिश्चयवत्त्वमवसीयते, तथापि तस्यैव स्थिरीकरणपूर्वकं तदीयपारमार्थिकरूपविविदिषया प्रश्न उपपद्यते । अत एव नचिकेतसो विषयवैराग्यदर्शनानन्तरं “विद्याभीप्सिनं नचिकेतस मन्ये न त्वा कामा बहवो लोलुपन्ते”ति वैवस्वतवचनम् । अन्यत्र “धर्मा”दिति प्रश्न परमात्मविषय इति निर्विवादम् । प्रश्नद्वयस्य चैकविषयत्वं वरत्रिलबलदविचलम् । अत्र च प्रकरणे “योनिमन्ये प्रपद्यन्ते” इत्यादिषु जीवस्य कर्मोपासनाकर्तृत्वात्फलभोक्तृत्वादयो धर्मा दर्शिताः । “तस्मिन् लोकाः श्रिताः सर्वे तदु नात्येति कश्चने”त्यादौ परस्य जीवव्यावृत्ताः सर्वप्रपञ्चाश्रयत्व-सर्वोत्तरत्वादयो धर्मा दर्शिताः । विरुद्धधर्माश्रययोः कथमैक्यमित्याकाङ्क्षाया “यथोदकं दुर्गे वृष्टं पर्वतेषु विधावति । एवं धर्मान् पृथक्पश्यंस्तानेवानु विधावति ॥” इत्यभेदविरोधिधर्मव्यवस्था मन्वानस्तानेव धर्माननुवर्ततेति ससारानुवृत्तिदोषमुक्त्वा “यथोदकं शुद्धे शुद्धमासिक्त तादृगेव भवति एवं मुनेर्विजानत आत्मा भवति गौतमे”त्यध्यस्तसकलविरुद्धधर्मप्रहाण्या जीवपरैक्यं जानन्नेव मुक्तो भवतीति प्रतिपादितम् । एवं चात्र ब्रह्मपरतन्त्राणां शरीरेन्द्रियादीनां तदीयपरत्वावधितयोपन्यासो युज्यते, न तु साङ्ख्याभिमतस्य स्वतन्त्रप्रधानस्य प्रकरणप्रतिपाद्यप्रधानार्थविरोधादिति भावः । अत्राम्रान् पृष्ट इत्यादिपूर्वोत्तरग्रन्थविवरणे क्वचिदित एवैक एव जीवप्रश्नः, तत्कर्तृप्रशंसापीति पाठः । अत एकत्वमेव, एवं जीवप्रश्नतत्कर्तृप्रशंसाऽपीत्यन्यत्र पाठः । अत एकत्व एव जीवप्रश्नतत्कर्तृप्रशंसापीत्यपरत्र पाठः । सर्वेऽपि तुल्यार्थाः । आद्ये पाठद्वये वाक्यभेदः, तृतीये वाक्यैक्यमिति विशेषः ॥ ६ ॥

अधिकरणादाविति । ननु—अधिकरणादौ वैदिकं प्रकरणं पौरुषेयी रुढिवैदिकप्रकरणपरिशेषविरोधादेवानुपयोगिनी-

यथा महच्छब्दः सांख्यैः सत्तामात्रेऽपि प्रथमजे प्रयुक्तो न तमेव वैदिकेऽपि प्रयोगेऽभि-
धत्ते । 'बुद्धेरत्मा महान्परः' (का० १।३।१०), 'महान्तं विभुमात्मानम्' (का० १।२।२२),
'वेदाहमेतं पुरुषं महान्तम्' (श्वे० ३।८) इत्येवमादावात्मशब्दप्रयोगादिभ्यो हेतुभ्यः । तथाऽ-
व्यक्तशब्दोऽपि न वैदिके प्रयोगे प्रधानमभिधातुमर्हति । अतश्च नास्त्यानुमानिकस्य शब्दव-
त्त्वम् ॥ ७ ॥ इति प्रथममानुमानिकाऽधिकरणम् ॥

भामती ।

तन्मात्रं महत्त्वमिति । यां च पुरुषार्थक्रिया शब्दाद्युपभोगलक्षणा, सखपुरुषान्यताख्यातिलक्षणा च सा सर्वा
महति बुद्धौ समाप्यत इति महत्त्वं सत्तामात्रमुच्यत इति ॥ ७ ॥ इति प्रथममानुमानिकाधिकरणम् ॥

वेदान्तकल्पतरुः ।

महत्त्वं सत्तत्प्रत्ययोऽपि स्वरूपपरो न सामान्यवाचीत्यर्थः । कार्यानुमेयं महत्त्वं प्रत्यक्षमिति मात्रशब्दः ॥ ७ ॥ गूढ आत्मा,
अग्न्या इवाग्न्या, सूक्ष्मवस्तुविषयत्वात् सूक्ष्मा ॥ अशब्दमिति । शब्दादिगुणरहितम् । अभूतभौतिकमित्येतत् । अव्ययम-
पक्षयरहितम्—प्राक्प्रध्वंसाभाववर्जितम् अनाद्यनन्तम् अत एव नित्यम् । महत्तः क्षेत्रज्ञात्परम् । ध्रुवमपरिणामि ।
निश्चाय्य ज्ञात्वा । मृत्युरज्ञानं तन्मुखं संसारः । स्वर्गाय हित स्वर्ग्यम् । अध्येषि जानासि । लोककारणविराडदृष्ट्यो-
पास्यल्लोकादिस्थित्योऽग्निः । याः स्वरूपतः, यावतीः सङ्ख्यातः, यथा वाऽग्निश्चीयते तत्सर्वं तस्मै नचिकेतसे उवाच ।
हन्त इदानीं, गुह्यं गोप्यं, सनातनं चिरन्तनं ब्रह्म हे गौतम ते प्रवक्ष्यामीति ब्रह्मप्रतिवचनं प्रतिज्ञाय जीवं चाह । आत्मा
मरणं प्राप्य यथा भवति तथा च प्रवक्ष्यामीति । योनिमन्ये देहिनः प्राप्नुवन्ति मानुषादिशरीरग्रहणाय अन्ये स्थावरं स्थाणुं
संयन्ति कर्मज्ञानानुसारेण ॥ स्वप्नजाग्रतोर्न्तौ मध्ये उभे येनात्मनाऽनुपश्यति लोकः । इह देहे यच्चैतन्यं तदेवामुत्र परत्र ।
असंसारि ब्रह्म । यच्चासुत्र तदेवेह देहे अनुप्रविष्टं वर्तते य इह ब्रह्मात्मनि नानेव मिथ्या भेदं पश्यति स मरणान्मरणं
प्राप्नोति । पुनः पुनर्जियते । लां बहवः कामा न लोलुपन्त, लुपू च्छेदने श्रेयसो विच्छेदं न कृतवन्तः, ततो विद्यार्थिनं त्वां
मन्ये वेद जानेऽहं पुरुषम् ॥ इति प्रथममानुमानिकाऽधिकरणम् ॥^३

कल्पतरुपरिमलः ।

त्युक्तम् । तस्मादधिकरणादौ पौरुषेयत्वमात्रेणानुपयोग उक्तः । महद्ब्रूवति (व्या. सू. अ. १ पा. ४ सू. ७ ।) सूत्रे
प्रकरणविरोधादिना बाध उच्यत इति भेदकथनमयुक्तमिति—चेत्, उच्यते; अधिकरणादौ शरीरगृहीतिहेतुत्वेनात्मानं
रथिनं विद्धीत्यादिप्रकरणं शरीरपरिशेषेत्युभयमुपन्यस्तम् । अस्य सिद्धान्तहेतोः प्राबल्यसिद्ध्यर्थं सांख्यरूढेः पौरुषेयत्वेन
दौर्बल्यं भाष्यादिषूक्तं प्रबलेन सिद्धान्तहेतुना सांख्यरूढेरर्थात् पर बाधः सिध्यति, न तु तद्बाधनार्थत्वेन तदुपन्यस्तम् ।
इह तु त्रयाणामिति (व्या. सू. अ. १ पा. ४ सू. ६ ।) सूत्रेण जीवप्रश्नकर्तृप्रशंसाद्यवगमितं ब्रह्मात्मैक्यप्रकरणम्
यत् साक्षादव्यक्तपदरूढेर्बाधकमिति सूचितम्, तत्र तस्मिन्नेव ब्रह्मात्मैक्यप्रकरणे श्रुतस्य महत्पदस्येवाव्यक्तपदस्यापि
सांख्यरूढिर्गृह्यत इत्याशङ्क्यां महद्ब्रूवति सूत्रेण तद् ब्रह्मात्मैक्यप्रकरणं न केवलमव्यक्तपदरूढेरेव बाधकं, किं तु महत्पद-
रूढेरपीति दृष्टान्तव्याजेन प्रदर्शयन्ते ब्रह्मात्मैक्यप्रकरणे भेदवाद्यभिमतस्य महतः प्रधानप्रसक्तिरित्ययमर्थ उच्यते । अतो
न पौनरुक्त्यम् । एवं च महद्ब्रूवति समुच्चयोपमा । “इतराप्यपि रक्षासि पेतुर्वानरकोटिषु । रजांसि समरोत्थानि तच्छोणि-
तनदीष्विव ॥” इत्यादाविवेति द्रष्टव्यम् । अधिकरणादावित्यादिग्रन्थे इदानीं महत्शब्दस्येव वेदविरोधात् बाध्याव्य-
क्तशब्दस्येति क्वचित् पाठः । इदानीं महच्छब्दस्येव विरोधाद्बाध इत्यन्यत्र पाठः । पाठद्वयमप्यर्थतस्तुल्यम् । एवमन्यत्रापि
यत्र पाठभेदस्तुल्यार्थः स्पष्टार्थश्च तत्र सर्वत्राप्येषैव रीतिरिति तत्र पाठभेदो नोदाह्रियते । प्रकरणादीत्यादिशब्देन महान्तं
विभुमात्मानमित्यादि भाष्योदाहृतं गृह्यते । स्वरूपपर इति । “प्रत्यस्तमितभेदं यत्सत्तामात्रमगोचरम् । वचसामात्म-
संवेद्यं तज्ज्ञानं ब्रह्मसंज्ञितम् ॥” इत्यत्र तत्प्रत्ययः स्वार्थिको न तु प्रवृत्तिनिमित्तधर्मवाची । तस्य भावः सतेति टीका-
यामपि भावशब्दः स्वरूपवाचीति भावः ॥ ७ ॥ जीवं चाहेति । जीवाभिन्नब्रह्मस्वरूपोपदेशार्थतयेति भावः ॥ इति
प्रथममानुमानिकाधिकरणम् ॥

१ 'यावत्' इति क-पु. । २ अधिकरणगतवचनस्य कठिनपदार्थानामर्थमाह । ३ तत्र सूत्राणि ७—आनुमानिकमन्ये-
केषामिति चेन्न शरीररूपकविन्यस्तगृहीतेर्दर्शयति च १ सूक्ष्मं तु तदहंत्वात् २ तदधीनत्वादर्थवत् ३ ज्ञेयत्वावचनाच्च
४ वदतीति चेन्न प्राज्ञो हि प्रकरणात् ५ त्रयाणामेव चैवमुपन्यासः प्रश्नश्च ६ महद्ब्रूव ७ ॥

(२ अधिकरणम्) चमसवदविशेषात् ॥ ८ ॥

पुनरपि प्रधानवाद्यशब्दत्वं प्रधानस्यासिद्धमित्याह । कस्मात् ? मन्त्रवर्णात्—‘अजामेकां लोहितशुक्लकृष्णां बह्वीः प्रजाः सृजमानां सरूपाः । अजो ह्येको जुषमाणोऽनुशेते जहात्येनां भुक्तभोगामजोऽन्यः’ (श्वे० ४।५) इति । अत्र हि मन्त्रे लोहितशुक्लकृष्णशब्दै रजःसत्त्वतमांस्य-भिधीयन्ते । लोहितं रजः, रज्जनात्मकत्वात् । शुक्लं सत्त्वम्, प्रकाशात्मकत्वात् । कृष्णं तमः, आवरणात्मकत्वात् । तेषां साम्यावस्थाऽवयवधर्मैर्व्यपदिश्यते—लोहितशुक्लकृष्णेति । न जायत इति चाजा स्यात् ; ‘मूलप्रकृतिरविकृतिः’ इत्यभ्युपगमात् । नन्वजाशब्दश्छागायां रूढः । बाढम् । सा तु रूढिरिह नाश्रयितुं शक्या; विद्याप्रकरणात् । सा च बह्वीः प्रजास्त्रैगुण्यान्विता जनयति । तां प्रकृतिमज एकः पुरुषो जुषमाणः प्रीयमाणः सेवमानो वाऽनुशेते । तामेवाविद्ययाऽऽ-

भामती ।

चमसवदविशेषात् ॥ ८ ॥

अजाशब्दो यद्यपि छागायां रूढः; तथाप्यध्यात्मविद्याधिकारान्न तत्र वर्तितुमर्हति । तस्माद्भूदेरसंभवाद्योनेन वर्तयितव्यः । तत्र किं स्वतन्त्रं प्रधानमनेन मन्त्रवर्णेनानूद्यतामुत पारमेश्वरी मायाशक्तिस्तेजोबलव्याक्रियाकारणमुच्य-ताम् । किं तावत्प्राप्तम् ? प्रधानमेवेति । तथा हि—यादृशं प्रधानं सांख्यैः स्मर्यते तादृशमेवास्मिन्नन्यूनानतिरिक्तं प्रतीयते । सा हि प्रधानलक्षणा प्रकृतिर्न जायत इत्यजा च एका च लोहितशुक्लकृष्णा च । यद्यपि लोहितत्वादयो वर्णा न रजःप्रभृतिषु सन्ति; तथापि लोहितं कुसुम्भादि रञ्जयति, रजोऽपि रञ्जयतीति लोहितम् । एवं प्रसन्नं पाथः शुक्लं, सत्त्वमपि प्रसन्नमिति शुक्लम् । एवमावरकं मेवादि कृष्णं, तमोऽप्यावरकमिति कृष्णम् । परेणापि नाव्याकृतस्य स्वरूपेण लोहितत्वादियोग आस्थेयः, किंतु तत्कार्यस्य तेजोबलस्य रोहितत्वादि कारण उपचरणीयम्, कार्यसारूप्येण वा कारणे कल्पनीयं, तदस्माकमपि तुल्यम् । ‘अजो ह्येको जुषमाणोऽनुशेते जहात्येनां भुक्तभोगामजोऽन्यः’ इति त्वात्मभेदश्रवणात् सांख्यस्मृतेरेवान्न मन्त्रवर्णे प्रत्यभिज्ञानं न त्वव्याकृतप्रक्रियायाः; तस्यामैकात्म्याभ्युपगमेनात्मभेदा-भावात् । तस्मात्स्वतन्त्रं प्रधानं नाशब्दमिति प्राप्तम् । तेषां साम्यावस्थाऽवयवधर्मैरिति । अवयवाः प्रधानस्यैकस्य सत्त्वरजस्तमांसि, तेषां धर्मा लोहितत्वादयस्तैरिति । प्रजास्त्रैगुण्यान्विता इति । सुखदुःखमोहात्मिकाः । तथा हि—मैत्रदारेषु नर्मदायां मैत्रस्य सुखं, तत् कस्य हेतोः ? तं प्रति सत्त्वस्य समुद्भवात् । तथा च तत्सपत्नीनां दुःखं ? तत् कस्य हेतोः ? ताः प्रति रजःसमुद्भवात्, तथा चैत्रस्य तामविन्दतो मोहो विषादः, स कस्य हेतोः । तं प्रति तमःसमुद्भवात् । नर्मदया च सर्वे भावा व्याख्याताः । तदिदं त्रैगुण्यान्वितत्वं प्रजानाम् । अनुशेते इति व्याचष्टे—तामेवाविद्ययेति । विषया हि शब्दादयः प्रकृतिविकारास्त्रैगुण्येन सुखदुःखमोहात्मान इन्द्रियमनोऽहंकारप्रणालिकया बुद्धिसत्त्वमपसंक्रामन्ति । तेन तद्बुद्धिसत्त्वं प्रधानविकारसुखदुःखमोहात्मक शब्दादिरूपेण परिणमति ।

वेदान्तकल्पतरुः ।

चमसवदविशेषात् ॥ ८ ॥

अजामन्त्रः प्रधानपरः, उत तेजोबलरूपावान्तरप्रकृतिमायारूपपरमप्रकृत्योरन्यतरपर इति संशयः; अजाशब्दस्य तु छागातोऽपकृष्टस्य प्रधानमाययोस्तेजोबले च गुणाद् वृत्तिसंभवात् । पूर्वत्रार्थतः प्रधानप्रत्यभिज्ञाया अभावान्नाव्यक्तपद-वाच्यतेत्युक्तम्, इह तु त्रिगुणत्वादिना प्रधानप्रत्यभिज्ञानात् तत्परो मन्त्र इति पूर्वपक्षमाह—प्रधानमेवेति । एका चेति । अनेन मायायाः प्रतिजीवं भेदादेकामित्येकत्वानुपपत्तिरुक्ता । न च गौणत्वं दोषः, समत्वादित्याह—परेणा-पीति । उपचारेण कारणे रोहितत्वाद्यस्तिकल्पने लक्ष्मीति विभागः । दारशब्दो नित्यबहुवचनान्तः । तामेवाविद्ययेति भाष्ये तच्छब्दार्थो विषयज्ञानाधारः प्रधानकार्यमन्तःकरणमित्याह—विषया हीति । चितिशक्तिरात्मा स्वयं सुखादिरूपे-

कल्पतरुपरिमलः ।

चमसवदविशेषात् ॥ ८ ॥

त्रिगुणत्वादिनेति । आदिशब्देनैकत्वादिवत् सृजमानामिति कृदुक्तत्वात्कृत्यस्य जहातीत्युक्तस्य त्यागस्य च संग्रहो-ऽपि द्रष्टव्यः, परमेश्वराधीनयोर्मूलवान्तरप्रकृत्योः स्वातन्त्र्याभावाद्, सुक्तिदशायामविद्याया निरवशेषोच्छेदाभ्युपगमे-

१ ‘छाग्याम्’ इति छ-झ. । २ ‘द्रूदेरजाकृष्टेरेस’ इति क-ख-पु. । ३ ‘लोहितत्वादितत्वादियोग’ इति क-पु. ।

तत्त्वतोपगम्य सुखी दुःखी मूढोऽहमित्यविवेकितया संसरति । अन्यः पुनरजः पुरुष उत्पन्न-
विवेकज्ञानो विरक्तो जहात्येनां प्रकृतिं भुक्तभोगां कृतभोगापवर्गां परित्यजति—मुच्यत
इत्यर्थः । तस्माच्छ्रुतिमूलैव प्रधानादिकल्पना कापिलानामिति । एवं प्राप्ते ब्रूमः—नानेन
मन्त्रेण श्रुतिमत्त्वं सांख्यवादस्य शक्यमाश्रयितुम् । न ह्ययं मन्त्रः स्वातन्त्र्येण कंचिदपि वादं
समर्थयितुमुत्सहते । सर्वत्रापि यया कयाचित्कल्पनयाऽजातत्वादिसंपादनोपपत्तेः सांख्यवाद
एवेहाभिप्रेत इति विशेषावधारणकारणाभावात् । चमसवत्—यथाहि ‘अर्वाग्विलश्चमस
ऊर्ध्वबुधः’ (बृ० २।२।३) इत्यस्मिन्मन्त्रे स्वातन्त्र्येणायं नामासौ चमसोऽभिप्रेत इति न शक्यते
निरूपयितुम् । सर्वत्रापि यथाकथंचिद्वर्वाग्विलत्वादिकल्पनोपपत्तेः । एवमिहाप्यविशेषोऽजा-
मेकामित्यस्यमन्त्रस्य । नास्मिन्मन्त्रे प्रधानमेवाजाभिप्रेतेति शक्यते नियन्तुम् ॥ ८ ॥ तत्र तु ‘इदं
तच्छिर एष हर्वाग्विलश्चमस ऊर्ध्वबुधः’ इति वाक्यशेषाच्चमसविशेषप्रतिपत्तिर्भवति । इह
पुनः केयमजा प्रतिपत्तयेति ? अत्र ब्रूमः—

ज्योतिरुपक्रमा तु तथा ह्यधीयत एके ॥ ९ ॥

परमेश्वरादुत्पन्ना ज्योतिःप्रमुखा तेजोबलक्षणा चतुर्विधस्य भूतग्रामस्य प्रकृतिभूतेयमजा
प्रतिपत्तव्या । तुशब्दोऽवधारणार्थः । भूतत्रयलक्षणैवेयमजा विज्ञेया, न गुणत्रयलक्षणा ।
कस्मात् ? तथा ह्येके शास्त्रिनस्तेजोबलानां परमेश्वरादुत्पत्तिमात्राय तेषामेव रोहितादिरूपता-
मामनन्ति—‘यदग्रे रोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्य’ इति । तान्येवेह
तेजोबलानि प्रत्यभिज्ञायन्ते; रोहितादिशब्दसामान्यात् । रोहितादीनां च शब्दानां रूपविशेषेषु
मुख्यत्वाद्भाक्त्वाच्च गुणविषयत्वस्य । असंदिग्धेन च संदिग्धस्य निगमनं न्याय्यं मन्यन्ते ।

भामती ।

चित्तिशक्तिस्वपरिणामिन्यप्रतिसंक्रमापि बुद्धिसत्त्वादात्मनो विवेकमबुध्यमाना बुद्धिवृत्त्यैव विपर्यासेनाविद्यया बुद्धि-
स्थानसुखादीनात्मन्यभिमन्यमाना सुखादिमतीव भवति । तदिदमुक्तम्—सुखी दुःखी मूढोऽहमित्यविवेकितया
संसरति—एकः । सत्त्वपुरुषान्यताख्यातिसमुन्मूलितनिखिलवासनाऽविद्यानुबन्धस्त्वन्यो जहात्येनां प्रकृतिम् । तदिद-
मुक्तम्—अन्यः पुनरिति । भुक्तभोगामिति व्याचष्टे—कृतभोगापवर्गाम् । शब्दाद्युपलब्धिर्भोगः । गुणपुरुषा-
भ्यताख्यातिरपवर्गः । अपवृज्यते हि तथा पुरुष इति । एवं प्राप्तेऽभिधीयते—न तावत् ‘भजो ह्येको जुषमाणोऽनुशेते
जहात्येनां भुक्तभोगामजोऽन्यः’ इत्येतदात्मभेदप्रतिपादनपरं, अपि तु सिद्धमात्मभेदमनूय बन्धमोक्षौ प्रतिपादयति ।
स चानूदितो भेदः ‘एको देवः सर्वभूतेषु गूढः सर्वव्यापी सर्वभूतान्तरात्मा’ इत्यादिश्रुतिभिरात्मैकत्वप्रति-
पादनपराभिर्विरोधात्काल्पनिकोऽवतिष्ठते । तथा च न सांख्यप्रक्रियाप्रत्यभिज्ञानमित्यजावाक्यं चमसवाक्यवत्परिप्लवमानं
न स्वतन्त्रप्रधाननिश्चयाय पर्याप्तम् । तदिदमुक्तं सूत्रकृता—‘चमसवदविशेषात्’ इति ॥ ८ ॥ उत्तरसूत्रमवतारयितुं
शङ्कते—तत्र त्विदं तच्छिर इति । सूत्रमवतारयति—अत्र ब्रूमः । ज्योतिरुपक्रमा तु तथा ह्यधीयत एके ।
सर्वशाखाप्रत्ययमेकं ब्रह्मेति स्थितौ शास्त्रान्तरोक्तलोहितादिगुणयोगिनी तेजोबलक्षणा जरायुजाण्डजस्वेदजोद्भिज्जचतु-
र्विधभूतग्रामप्रकृतिभूतेयमजा प्रतिपत्तव्या; ‘रोहितशुक्लकृष्णाम्’ इति रोहितादिरूपतया तस्या एव प्रत्यभिज्ञानात्, न
तु सांख्यपरिकल्पिता प्रकृतिः; तस्या अप्रामाणिकतया श्रुतहान्यश्रुतकल्पनाप्रसङ्गात्, रज्जनादिना च रोहिताद्युपचारस्य
सति मुख्यार्थसंभवेऽयोगात् । तदिदमुक्तम्—रोहितादीनां शब्दानामिति । अजापदस्य च समुदायप्रसिद्धिपरि-
वेदान्तकल्पतरुः ।

णापरिणामिनी । परिणामिन्यां बुद्धौ वस्तुतोऽप्रविष्टत्वादप्रतिसङ्क्रमा । अविद्ययेत्येतद्व्याचष्टे—विपर्यासेनेति । सांख्याना-
मप्यस्ति भ्रमः, स तु बुद्धावेवेति विशेषः । आत्मत्वेनोपगम्येतद्विवृणोति—बुद्धिस्थानिति । विपर्याससिद्धबुद्धौ-
क्येन बुद्धिधर्मानात्मन्यभिमन्यमानेत्यर्थः । कृतत्वोपपत्तयेऽपवर्गशब्दस्तदुपायपर इत्याह—गुणेति । न चानुवादसाम-
र्थ्यात्प्रमाणं कल्प्यं, विरोधादित्याह—स चेति ॥ ८ ॥ व्यवधानाच्छास्त्रान्तरेणानिर्णयमाशङ्क्याह—सर्वेति । गुणवच-
नरोहितादिशब्दैर्लक्षणयाऽपि निरुद्धया मुख्यवत्प्रत्यायकैः प्रतीतिमभिप्रेत्य सति मुख्यार्थसंभव इत्युक्तम् । नन्वजावदजेति

कल्पतरुपरिमलः ।

नानुवर्तमाने प्रधाने एव त्यागोक्तिसाङ्गत्याच । सांख्यानामप्यस्ति भ्रम इति । स गृहीतासंसर्गधर्मधर्मविषयज्ञानद्वय-
रूपस्तदुभयसंसर्गाविषयकज्ञानरूपो वेत्यन्यदेतत् ॥ ८ ॥ “यस्य ब्रह्मणो जगदुत्पत्ताविति टीकायामपेक्षितमध्याहरति—

तथेहापि 'ब्रह्मवादिनो वदन्ति । किंकारणं ब्रह्म' (श्वे० १।१) इत्युपक्रम्य 'ते ध्यानयोगानुगता अपश्यन्देवात्मशक्तिं स्वगुणैर्निगूढाम्' (श्वे० १।३) इति पारमेश्वर्याः शक्तेः समस्तजगद्विधायिन्या वाक्योपक्रमेऽवगमात् । वाक्यशेषेऽपि 'मायां तु प्रकृतिं विद्यान्मायिनं तु महेश्वरम्' इति 'यो योनिं योनिमधितिष्ठत्येकः' (श्वे० ४।१०, ११) इति च तस्या एवावगमान्न स्वतन्त्रा काचित्प्रकृतिः प्रधानं नामाजामन्त्रेणान्नायत इति शक्यते वक्तुम् । प्रकरणात्तु सैव देवी शक्तिरव्याकृतनामरूपा नामरूपयोः प्रागवस्थाऽनेनापि मन्त्रेणान्नायत इत्युच्यते । तस्याश्च स्वविकारविषयेण त्रैरूप्येण त्रैरूप्यमुक्तम् ॥ ९ ॥ कथं पुनस्तेजोबन्नात्मना त्रैरूप्येण त्रिरूपाऽजा प्रतिषत्तुं शक्यते? यावता न तावत्तेजोबन्नेष्वजाकृतिरस्ति । न च तेजोबन्नानां जातिश्रवणादजातिनिमित्तोऽप्यजाशब्दः संभवतीति । अत उत्तरं पठति—

कल्पनोपदेशाच्च मध्वादिवदविरोधः ॥ १० ॥

नायमजाकृतिनिमित्तोऽजाशब्दः । नापि यौगिकः । किं तर्हि? कल्पनोपदेशोऽयम् । अजारूप-

भामती ।

स्यागेन नै जायत इत्यवयवप्रसिद्धाश्रयणे दोषप्रसङ्गात् । अत्र तु रूपककल्पनया समुदायप्रसिद्धेरिवानपेक्षयाः स्वीकृताः । अपिचायमपि श्रुतिकलापोऽस्मद्दर्शनानुगुणो न सांख्यस्मृत्यनुगुण इत्याह—तथेहापीति । किंकारणं ब्रह्मेत्युपक्रम्येति । ब्रह्मस्वरूपं तावज्जगत्कारणं न भवति; विशुद्धत्वात्तस्य । यथाहुः—'पुरुषस्य तु शुद्धस्य नैच्छुद्धा विकृतिर्भवति' इत्याशयवतीव श्रुतिः पृच्छति । किंकारणम्? यस्य ब्रह्मणो जगदुत्पत्तौ, तत् किंकारणं ब्रह्मेत्यर्थः । ते ब्रह्मविदो ध्यानयोगेनात्मानं गताः प्राप्ता अपश्यन्ति यो जना । योनिं योनिमिति । अविद्या शक्तियोनिः, सा च प्रतिजीवं नानेत्युक्तमतो वीप्सोपपन्ना । शेषमतिरोहितार्थम् ॥ ९ ॥ सूत्रान्तरमवतारयितुं शङ्कते—कथं पुनरिति । अजाकृतिर्जातिस्तेजोऽवज्ञेषु नास्ति । न च तेजोऽवज्ञानां जन्मश्रवणादजन्मनिमित्तोऽप्यजाशब्दः संभवतीत्याह—न च तेजोबन्नानामिति । सूत्रमवतारयति—अत उत्तरं पठति । कल्पनोपदेशाच्च मध्वादिवदविरोधः ।

वेदान्तकल्पतरुः ।

गुणवैयङ्गीकाराद्ब्रह्मस्वत्वा, नेत्याह—अत्र त्विति । रुढेरपहृते योगे रुढार्थगुणयोगात्सिद्धा वृत्तिराश्रिता इति रुढिः स्वीकृता; इतरथा गुणयोगस्यैवासिद्धेरिति । न केवलं शाखान्तराभिर्णयः प्रकरणादपीत्यव्याकृतपक्षं प्रस्तौति—अपि चेति । यस्य जगदुत्पत्तौ साध्यायां किं सहकारिकारणमिति पृच्छ्यते । तत्किंकारणमिति बहुव्रीहिः । ध्यानमेव योगो जीवस्य ब्रह्मैक्ययोजकत्वात् । आत्मप्राप्तिस्त्वनानात्मविरहेण स्थितिः । नानेत्युक्तमिति । आनुमानिकाधिकरण इति नानाविद्यास्वप्येकामित्येकत्वं जात्यभिप्रायम्; प्रकरणादविद्यानिश्चयात् ॥ ९ ॥ १० ॥ देवात्मशक्तिमिति । देवात्मविषयां मायिनं मायाविषयं महेश्वरम् इत्यर्थः । भाष्ये च—पारमेश्वर्याः शक्तेरिति परमेश्वरविषयाया इत्यर्थः । एवं च—

कल्पतरुपरिमलः ।

साध्यायामिति । ब्रह्मैक्ययोजकत्वाद् ब्रह्मैक्यप्रापकत्वात् । ननु ध्यानयोगेनात्मानं गता प्राप्ता यदि मुक्ताः, तर्हि कथं तेषां पुनरविद्यादर्शनमुच्यत इत्याशङ्क्य व्याचष्टे—आत्मप्राप्तिस्त्वनानात्मविरहेण स्थितिरिति । अनात्मविरहोऽनात्मदर्शनविरहः । जात्यभिप्रायमिति । गुणसंघातरूपे प्रधानेऽप्येकत्वं संघाताभिप्रायं वाच्यमिति तुल्यमेव । सृजमानामिति कर्तृप्रत्ययालम्बनं स्वातन्त्र्यमन्यप्रेर्यत्वेऽपि न हीयते, न हि यन्मा प्रेर्यमाणो गजो न गच्छति । कल्पनोपदेशे च ज्ञानेनाविद्योच्छेदे मुच्यमानकर्तृकत्यागलकल्पना न विरुद्धा । ननु—छागलकल्पनैव नोपपद्यते, अजो ह्येकः अजोऽन्य इत्यंजशब्दयोश्चेतनवाचिनोरचेतनवाचिनश्चाऽजाशब्दस्य “ज्ञाज्ञौ” “द्वावजावीशानीशौ” “अजा ह्येका मोक्षुभो-गार्थयुक्तै”ति प्राकरणिकमन्त्रान्तरगतशब्दवैयङ्गिकतौचित्यादत्यन्तमेव प्रकृतिसंबन्धाद्विमुक्तस्य परब्रह्मरूपता प्राप्तस्य पुनः छागासंसर्गयोग्यातिमूढप्राणिप्रथमोदाहरणे छागलकल्पनाऽयोगाद्, “असौ वा आदित्य” इत्यादौ मध्वादित्यादिपदद्वय-समभिध्याहारवदुपासनाप्रयोजनवच्चात्र कल्पनोपदेशलकल्पकाभावाच्चेति—चेद्, न; “द्वा सुपर्णे”त्याद्यनन्तरमन्त्रे प्रथमप्रतीतरूपपरिस्थानेन प्रहीणजात्यवलम्बनस्यापि प्रतिपत्तिसौकर्यप्रयोजनस्य कल्पनोपदेशस्य दृष्टत्वेन तथेहाप्युपपत्तैः ॥ प्रकरणादविद्यानिश्चयादिति । अनेन मूलप्रकृतिरजलेव मुख्यसिद्धान्तः । “अजा ह्येका” “मायां तु प्रकृतिं”मि-त्यादिपूर्वापरमन्त्रानुरोधस्य शाखान्तरोक्तरोहितादिशब्दप्रत्यभिज्ञानतो बलवत्त्वादिति सूचितम् ॥ ९ ॥ १० ॥ ननु

कृत्तिस्तेजोबलक्षणयाश्चराचरयोनेरुपदिश्यते । यथा हि लोके यदृच्छया काचिदजा रोहितशुक्लकृष्णवर्णा स्याद्बहुवर्करा सरूपवर्करा च, तां च कश्चिदजो जुषमाणोऽनुशयीत, कश्चिच्चैनां भुक्तभोगां जह्यात्, एवमियमपि तेजोऽबलक्षणा भूतप्रकृतिस्त्रिवर्णा बहु सरूपं चराचरलक्षणं विकारजातं जनयति, अविदुषा च क्षेत्रज्ञेनोपभुज्यते, विदुषा च परित्यज्यत इति । न चेदमाशङ्कितव्यमेकः क्षेत्रज्ञोऽनुशेतेऽन्यो जहातीत्यतः क्षेत्रज्ञभेदः पारमार्थिकः परेषामिष्टः प्राप्नोतीति । न हीयं क्षेत्रज्ञभेदप्रतिपिपादयिषा, किंतु बन्धमोक्षव्यवस्थाप्रतिपिपादयिषा त्वेषा । प्रसिद्धं तु भेदमनूय बन्धमोक्षव्यवस्था प्रतिपाद्यते । भेदस्तूपाधिनिमित्तो मिथ्याज्ञानकल्पितो न पारमार्थिकः, 'एको देवः सर्वभूतेषु गूढः सर्वव्यापी सर्वभूतान्तरात्मा' इत्यादिश्रुतिभ्यः । मध्वादिवत्, यथा आदित्यस्यामधुनो मधुत्वम् (छा० ३।१), वाचश्चाधेनोर्धेनुत्वम् (बृ० ५।८), द्युलोकादीनां चानग्नीनामग्नित्वम् (बृ० ८।२।९) इत्येवंजातीयकं कल्प्यते, एवमिदमनजाया अजात्वं कल्प्यत इत्यर्थः । तस्मादविरोधस्तेजोबलक्षणाशब्दप्रयोगस्य ॥ १० ॥ इति द्वितीयं चमसाधिकरणम् ॥

(३ अधिकरणम्) न संख्योपसंग्रहादपि नानाभावादतिरेकाच्च ॥ ११ ॥

एवं परिहृतेऽप्यजामन्त्रे पुनरन्यस्यान्मन्त्रात्सांख्यः प्रत्यवतिष्ठते—'यस्मिन्पञ्च पञ्चजना आकाशश्च प्रतिष्ठितः । तमेव मन्य आत्मानं विद्वान्ब्रह्मास्मृतोऽस्मृतम्' (बृ० ४।४।१७) इति । अस्मिन्मन्त्रे पञ्च पञ्चजना इति पञ्चसंख्याविषयाऽपरा पञ्चसंख्या श्रूयते; पञ्चशब्दद्वयदर्शनात् । त एते पञ्च पञ्चकाः पञ्चविंशतिः संपद्यन्ते । तया पञ्चविंशतिसंख्यया यावन्तः संख्येया

भामती ।

ननु किं छागा लोहितशुक्लकृष्णैव, अन्यादृशीनामपि छागानामुपलम्भादित्यत आह—यदृच्छयेति । बहुवर्करा बहुशाखा । शेषं निगदव्याख्यातम् ॥ १० ॥ इति द्वितीयं चमसाधिकरणम् ॥

न संख्योपसंग्रहादपि नानाभावादतिरेकाच्च ॥ ११ ॥

अवान्तरसंगतिमाह—एवं परिहृतेऽपीति । पञ्चजना इति हि समासार्थः पञ्चसंख्यया संबध्यते । न च—'द्विसंख्ये संज्ञायाम्' इति समासविधानान्मनुजेषु निरुद्धोऽयं पञ्चजनशब्द इति—वाच्यम्; तथाहि सैति पञ्च-

वेदान्तकल्पतरुः ।

जीवस्थाया अविद्याया विषयं ब्रह्म शुक्तिवत् । ऊचे वाचस्पतिर्भाष्यश्रुत्योर्द्वयवेदिता ॥ इति द्वितीयं चमसाधिकरणम् ॥^१

न संख्योपसंग्रहादपि नानाभावादतिरेकाच्च ॥ ११ ॥

पञ्च पञ्चजना इति सांख्यीयतत्त्वपरमुतार्थान्तरपरमिति योगरूढ्यविनिगमाद्विशयः । पूर्वत्राध्यात्मप्रकरणे रूढच्छागाया असंबन्धाद् अजा तेजआदिकेत्युक्तमिहापि रूढेर्मनुष्यग्रहे वाक्यस्य निस्तात्पर्यप्रसङ्गादवयववृत्त्या साख्यस्मृततत्त्वपरतेत्यवान्तरसङ्गतिमधिकरणसङ्गतिमाहेत्यर्थः । ननूपसर्जनस्य संख्यायाः संख्यान्तरेण विशेषणायोगात् कथं पञ्चविंशति-लभोऽत आह—पञ्चजना इति । हीति विशेष्यजनैः संख्यान्तरान्वय इत्यर्थः । न च पञ्चसंख्यावच्छेदाद् जनानां

कल्पतरुपरिमलः ।

देवात्मशक्तिमित्यत्र दीव्यमानत्ववाचिदेवविशेषणमनावृतज्ञाने परमात्मन्येव युक्तमतस्तच्छक्तिलोकिर्विरुद्धेत्याशङ्क्या व्याचष्टे—देवात्मविषयमिति ॥ इति द्वितीयं चमसाधिकरणम् ॥

न संख्योपसंग्रहादपि नानाभावादतिरेकाच्च ॥ ११ ॥

योगरूढ्यविनिगमादिति । रूढियोगयोः स्वतः प्राबल्यदौर्बल्यविशेषे सत्यपि निस्तात्पर्यकल्पप्रसङ्गतत्परिहार-

१ 'दयिवैवैषा' इति छ-पु. । २ 'तया च' इति झ-पाठ. । ३ 'सति' शब्दो क-ख-योर्न दृश्यते । ४ तत्र सूत्राणि ३—
षमसवद्विशेषात् ८ ज्योतिरूपक्रमा तु तथा क्षयीयत एके ९ कल्पनोपदेशाच्च मध्वादिवदविरोधः ॥ १० ॥

भामती ।

मनुजा इति स्यात् । एवं चात्मनि पञ्चमनुजानामाकाशस्य च प्रतिष्ठानमिति निस्तात्पर्यम्; सर्वस्यैव प्रतिष्ठानात् । तस्माद्भूदेरसंभवात्तत्प्रागेनात्र योग आस्थेयः । जनशब्दश्च कथंचित्तत्त्वेषु व्याख्येयः । तत्रापि किं पञ्च प्राणादयो वाक्यशेषगता विवक्ष्यन्ताम्, उत तदतिरिक्ता अन्य एव वा केचित् । तत्र पौर्वापर्यपर्यालोचनया काण्वमाध्यंदिनवाक्ययोर्विरोधात् । एकत्र हि ज्योतिषा पञ्चत्वमन्त्रेनेतरत्र । न च षोडशिग्रहणाग्रहणवद्विकल्पसंभवः; अनुष्ठानं हि विकल्प्यते न वस्तु । वस्तुतत्त्वकथा चेयं नानुष्ठानकथा; विध्यभावात् । तस्मात्कानिचिदेव तत्त्वानीह पञ्च प्रत्येकं पञ्चसंख्यायोगीनि पञ्चविंशतितत्त्वानि भवन्ति । सांख्यैश्च प्रकृत्यादीनि पञ्चविंशतितत्त्वानि स्मर्यन्त इति तान्येवानेन मन्त्रेणोच्यन्त इति नाशब्दं प्रधानादि । न च—आधारत्वेनात्मनो व्यवस्थानात्स्वात्मनि चाधाराधेयभावस्य विरोधात्, आकाशस्य च

वेदान्तकल्पतरुः ।

नैराकाङ्क्षधम्, संख्यानंतरश्रवणे सति रक्तपटन्यायेनाकाङ्क्षोत्थापनादिति । वाक्यस्य निस्तात्पर्यं तात्पर्याभावे हेतुरुक्तः—**सर्वस्यैवेति** । जायन्त इति व्युत्पत्त्या जनशब्दव्याख्या । ननु रूढ्यत्यागेन मनुष्यसंबन्धिन प्राणादयो लक्ष्यन्ते, तथा च न निस्तात्पर्यमत आह—**तत्रापीति** । रूढ्यर्थग्रहेऽपीत्यर्थः । वाक्यविरोधं व्यनक्ति—**एकत्र हीति** । आत्माकाशव्यतिरिक्तानां त्रयोविंशतितत्त्वानामपि प्रधानस्य त्रिधाकरणात्पञ्चविंशतित्वं श्रुतौ । स्मृतौ तु तत्त्वेष्वात्माकाशावन्तर्भाव्य प्रधानं चाभित्वा पञ्चविंशतितत्त्वगणनेत्यविरोधमाह—**न चाधारत्वेनेत्यादिना । हिरण्भावेन पृथग्भावेन ।**

कल्पतरुपरिमलः ।

लाभाभ्यां समबललापादनेनाविनिगम उक्तः । **रक्तपटन्यायेनेति** । ननु श्रुतविशेषणसजातीये तद्विरोधिनि च नास्ति रक्तपटन्यायः, यथा रक्तो रक्तः पट इत्यत्र, मृण्मयो हिरण्मयो घट इत्यत्र । **सत्यम्**; यथैकया संख्यया विशेषितानामर्थानां सजातीयेन विजातीयेन वा संख्यानंतरेण विशेषणात्सर्वधनेन महासंख्यालाभस्तत्र रक्तपटन्यायः प्रवर्तत एव । यथा “पञ्चभिर्धाता विदधाविदं य” इति मन्त्रे तासां स्वसूरजनयत् पञ्चपञ्चेति । अत्र हि पञ्चविंशतिरूपा संवर्धनसंख्या विवक्षिता; त्रिंशत् स्वसार इति वाक्यशेषात् । यथा वा पञ्चपञ्चाशत्तन्निवृत्त संवत्सरा इत्यादौ वाक्यचतुष्टये । अत्र पञ्चाशदुत्तरशतद्वय-रूपा महासंख्या विवक्षिता; विश्वसृजा सहस्रसंवत्सरमिति वाक्यशेषात् । निस्तात्पर्यमिति पदस्यार्थं कथयन्नेव तद्धेतुवचनमवतारयति—**निस्तात्पर्यं इति** । अर्थाभावेऽव्ययीभावः । तृतीयासप्तम्योर्बहुलमित्यम्भावस्य बाहुलकत्वात् तात्पर्यं इति सप्तम्यन्तरूपम् । **जायन्त इति व्युत्पत्त्येति** । जनिधातोः पचाद्यचि । एवं च संज्ञायामेव संख्यासमासविधानेऽप्यगत्येह छान्दसत्वेनासंज्ञाया तदुपपादनं कार्यमिति भावः । ननु तत्रापीत्यादीकाग्रन्थेन पञ्चजनशब्दार्थपरिग्रहे संभावितं प्रकारद्वयमुपन्यस्य प्रथमप्रकारं विरोधाद् निरस्य द्वितीयप्रकारं सांख्यतत्त्वग्रहणपर्यवसायी व्यवस्थाप्यत इति भाति । एवं सति तत्रेति तच्छब्देनाव्यवहितं योगं परामृश्य योगपक्षे प्रकारद्वयोपन्यासोऽयं योजनीयः, उत तेन व्यवहिता रूढिः परामृश्य रूढिपक्षे । **नाद्यः**; मनुष्यसंबन्धिषु प्राणादिषु रूढिपूर्वलक्षणोपपत्तौ योगपरिग्रहोऽनौचित्यात् । **न द्वितीयः**; योगं विना पञ्चविंशतिसंख्यालाभाऽसंभवे रूढिपक्षे सांख्यतत्त्वग्रहणायोगादित्याशङ्कावतारयति—**रूढ्यत्यागेनेति** । तदतिरिक्ता एव केचिदिति द्वितीयप्रकारोपन्यासो न सांख्यतत्त्वविषयः, किं तु निषादपञ्चमाश्रित्यारो वर्णा इत्याचार्यैकदेशिमतोपन्यासः । तत्र सदेवाधुरमानुषसकलग्राण्याधारस्य परमेश्वरस्य तावदाश्रयत्वमात्रोपन्यासे वाक्यं निस्तात्पर्यं स्यादिति प्रागुक्तदोषानुवृत्तिं स्पष्टत्वादनुद्भाव्य प्रकारद्वयमपि विहाय तस्मात्कानिचिदेव तत्त्वानीत्याद्यग्रिमटीकाग्रन्थेन योगमाश्रित्य सांख्यतत्त्वग्रहणं समर्थ्यत इति तात्पर्यम् । **वाक्यविरोधं व्यनक्तीति** । प्राणादयो न विवक्षणीया इत्यध्याहरणीयसाध्ये हेतुवाक्यविरोधमित्यर्थः । मूले—**पञ्चविंशतितत्त्वानीति** । समासान्तर्गतया संख्यया प्रथमं पञ्चधा विभागे कृते पुनरैकैस्मिन्विभागे पञ्चसंख्यानिवेशे सति पञ्चविंशतितत्त्वानि संपद्यन्त इत्यर्थः । ननु “तासां स्वसूरजनयत्पञ्चपञ्चे”त्यत्र “पञ्चपञ्चाशत्तन्निवृत्तः संवत्सरा” इत्यत्र चैकैकोपाधिकोडीकारं विनाप्यवान्तरसंख्यानिवेशो दृष्टः, तत्र प्रथमं पञ्चधा पञ्चाशद्वा च विभक्तेषु प्रत्येकं पञ्चसंख्यानिवेशेन महासंख्यालाभो न भवति, किं तु पञ्चपदद्वयेन पञ्चपञ्चाशत्पदद्वयेन च महासंख्यालक्षणया । न चेह तथा व्यस्तसमस्तयोः पञ्चपदयोरेकमहासंख्यालक्षकत्वमुपपद्यत इति चेत्तर्ह्यत्रापि मा भूत्समासः, असमस्तेन पञ्चपदद्वयेन पञ्चविंशतिसंख्या लक्ष्यतामिति पूर्वपक्षान्तरमुद्भावयतीत्यवतारयति—**समासार्थं इत्यादिना । विद्यत एवार्थात्मनेति** । अपेक्षाबुद्धिरव्यक्ततया सतामेव द्वित्वादीना व्यञ्जिका नोत्पादिकेति भावः । भाषिकेण स्वरेणैकपदत्वनिश्चयादिति भाष्यवाक्यस्य ब्राह्मणभवेन स्वरेण समासनिश्चयादित्यर्थः । भाषाशब्दस्य ब्राह्मणभागे, प्रवचनशब्दस्य मन्त्रभागे च वैदिकानां निरुद्धिः । अत एव भाषास्वरोपदेशेऽप्यैवप्रवचनप्रतिषेधः स्या (जै. सू. अ. १२ पा. ३ सू. २० ।) इति जैमिनीय सूत्रम् । तन्मूले चाधिकरणे मन्त्रसमाप्ताये खरान्तरेण समाप्तातानां विनियोजकब्राह्मणखरान्तरेणोपातानां मन्त्राणां मन्त्रसमाप्तायखरे प्रावचनिकखर इति

आकाङ्क्ष्यन्ते तावन्त्येव च तत्त्वानि सांख्यैः संख्यायन्ते—‘मूलप्रकृतिरविकृतिर्महदाद्याः प्रकृतिविकृतयः सप्त । षोडशकश्च विकारो न प्रकृतिर्न विकृतिः पुरुषः’ (सांख्यका० ३) इति । तथा श्रुतिप्रसिद्धया पञ्चविंशतिसंख्यया तेषां स्मृतिप्रसिद्धानां पञ्चविंशतितत्त्वानामुपसंग्रहात्प्राप्तं पुनः श्रुतिमत्त्वमेव प्रधानादीनाम् । ततो ब्रूमः—न संख्योपसंग्रहादपि प्रधानादीनां श्रुतिमत्त्वं प्रत्याशा कर्तव्या । कस्मात् ? नानाभावात् । नाना हेतानि पञ्चविंशतिस्तत्त्वानि । नैषां पञ्चशः पञ्चशः साधारणो धर्मोऽस्ति, येन पञ्चविंशतेरन्तराले पराः पञ्च पञ्च संख्या निविशेरन् । न ह्येकनिबन्धनमन्तरेण नानाभूतेषु द्वित्वादिकाः संख्या निविशन्ते । अथोच्येत पञ्चविंशतिसंख्यैवेयमवयवद्वारेण लक्ष्यते, यथा ‘पञ्च सप्त च वर्षाणि न ववर्ष शतक्रतुः’ इति द्वादशवार्षिकीमनावृष्टिं कथयन्ति, तद्वदिति । तदपि नोपपद्यते, अयमेवास्मि-

भामती ।

व्यतिरेचनात्, त्रयोविंशतिर्जना इति स्यान्न पञ्च पञ्चजना इति—वाच्यम्; सत्यप्याकाशात्मनोर्व्यतिरेचने मूलप्रकृतिभागेः सत्त्वरजस्तमोभिः पञ्चविंशतिसंख्योपपत्तेः । तथा सत्यात्माकाशाभ्यां सप्तविंशतिसंख्यायां पञ्चविंशतितत्त्वानीति स्वसिद्धान्तव्याकोप इति चेत्, न; मूलप्रकृतिस्त्वमात्रेणैकौकृत्य सत्त्वरजस्तमांसि पञ्चविंशतितत्त्वोपपत्तेः । हिरुभावेन तु तेषां सप्तविंशतित्वाविरोधः । तस्मान्नाशाब्दी सांख्यस्मृतिरिति प्राप्तम् । मूलप्रकृतिः प्रधानम् । नासावन्यस्य विकृतिरपि तु प्रकृतिरेव तदिदमुक्तम्—मूलेति । महदहंकारपञ्चतन्मात्राणि प्रकृतिश्च विकृतिश्च । तथा हि—महत्तत्त्वमहंकारस्य तत्त्वान्तरस्य प्रकृतिर्मूलप्रकृतेस्तु विकृतिः । एवमहंकारतत्त्वं महतो विकृतिः, प्रकृतिश्च तदेव तामसं सत् पञ्चतन्मात्राणाम् । तदेव तु सार्विकं सत् प्रकृतिरेकादशेन्द्रियाणाम् । पञ्चतन्मात्राणि चाहंकारस्य विकृतिराकाशादीनां पञ्चानां प्रकृतिः । तदिदमुक्तम्—महदाद्याः प्रकृतिविकृतयः सप्त । षोडशकश्च विकारः । षोडशसंख्यावच्छिन्नो गणो विकार एव । पञ्चभूतान्यतन्मात्राण्येकादशेन्द्रियाणीति षोडशको गणः । यद्यपि पृथिव्यादयो गोघटादीनां प्रकृतिः; तथापि न ते पृथिव्यादिभ्यस्तत्त्वान्तरमिति न प्रकृतिः । तत्त्वान्तरोपादानत्वं चेह प्रकृतिस्त्वमभिसत् नोपादानमात्रत्वमित्यविरोधः । पुरुषस्तु कूटस्थनित्योऽपरिणामी न कस्यचित्प्रकृतिर्नापि विकृतिरिति । एवं प्राप्तेऽभिधीयते—न संख्योपसंग्रहादपि प्रधानादीनां श्रुतिमत्त्वं प्रत्याशा कर्तव्या । कस्मात् ? नानाभावात् । नाना हेतानि पञ्चविंशतितत्त्वानि । नैषां पञ्चशः पञ्चशः साधारणो धर्मोऽस्ति । न खलु सत्त्वरजस्तमोमहदहंकाराणामेकः क्रिया वा गुणो वा द्रव्यं वा जातिर्वा धर्मः पञ्चतन्मात्रादिभ्यो व्यावृत्तः सर्वदिषु चानुगतः कश्चिदस्ति । नापि पृथिव्यसेजोवायुप्राणानाम् । नापि रसनचक्षुस्त्वक्श्रोत्रवाचाम् । नापि पाणिपादपायूपस्थमनसाम्, येनैकेनासाधारणेनोपगृहीताः पञ्च पञ्चका भवितुमर्हन्ति । पूर्वपक्षैकदेशिनमुत्थापयति—अथोच्येत पञ्चविंशतिसंख्यैवेयमिति । यद्यपि परस्यां संख्यायामवान्तरसंख्या द्वित्वादिका नास्ति; तथापि तत्पूर्वं तस्याः संभवात् पौर्वापर्यलक्षणया प्रत्यासत्त्या परसंख्यालक्षणार्था पूर्वसंख्योपन्यस्यत इति दूषयति—अयमेवास्मिन्पक्षे दोष इति ।

वेदान्तकल्पतरुः ।

भाष्ये उदाहृतां मायां व्याख्याति—मूलेति । महानिलव्यवसायात्मिका बुद्धिरुच्यते । अहङ्कारोऽभिमानलक्षणः । तन्मात्राणि सूक्ष्मभूतानि, पञ्च भूतानि स्थूलानि । अहङ्कारतत्त्वम् उद्भूततमस्कम् । प्रकृतिस्तन्मात्राणाम् । उत्कटसत्त्वं त्रिन्द्रियाणाम् । रजस्त्वहङ्कारं गुणद्वयप्रवृत्तिहेतुर्नारम्भकमित्यर्थः । ननु षोडशको विकार एवेति कथं ? पृथिव्यादीनां घटादिप्रकृतित्वादत्त आह—यद्यपीति । न ते पृथिव्यादिभ्यस्तत्त्वान्तरमिति । उभयेषां स्थूलतेन्द्रियग्राह्यता च समेति न तत्त्वान्तरतेत्यर्थः । आकाशात्मनौ विहाय या पञ्चविंशतिरुदिता तस्या नावान्तरत्वेन पञ्चसंख्यानिवेश इत्याह—न खल्विति । उद्विक्ताकाशानां पृथिव्यादीनां ज्ञानेन्द्रियेभ्यो प्राणमादाय पूरणमयुक्तम्, तेषां तस्य च साधारणोपाध्यभावादित्याह—नापीति । तथा प्राणातिरिक्तानां ज्ञानेन्द्रियाणां कर्मेन्द्रियेभ्यो वाचमाहृत्य न पञ्चसंख्या निवेशयेत्याह—नापि रसनेति । तथोद्विचितवाचा कर्मेन्द्रियाणां न मनसा पञ्चत्वलभ इत्याह—नापि पाणीति । समासार्थसंख्यान्तरेण विशिष्यत इति । साक्षात्पूर्ववादिनि निरस्ते समास पञ्चजनशब्देऽनभ्युपगच्छन्तमुत्थापयतीत्याह—पूर्वपक्षैकदेशिनमिति । अस्यायमभिप्रायः—यद्यप्यत्र नानाभावाच्च सन्ति पञ्च पञ्च संख्याः, तथापि पञ्च पञ्च पूर्य इत्यादौ पञ्चविंशतिसंख्यायाः पञ्चभिः पञ्चसंख्याभिरविनाभावादित्वात् ता निर्दिश्यमानाः स्वाव्याप्ता महासंख्या लक्षयन्तीति । ननु तत्रापि कथं महासंख्याया अवान्तरसंख्याभिः संबन्धः ? अपेक्षाबुद्धिनाशे तच्चाशादित्याशङ्क्य साहचर्याभावेऽपि हेतुहेतुमद्भावोक्ति संबन्धो लक्षणाबीजमित्याह—यद्यपीत्यादिना । अपिशब्देन विद्यत एवार्थात्मना महासंख्यास-

नपक्षे दोषो यल्लक्षणाश्रयणीया स्यात् । परश्चात्र पञ्चशब्दो जनशब्देन समस्तः पञ्चजना इति; भाषिकेण स्वरेणैकपदत्वनिश्चयात्, प्रयोगान्तरे च 'पञ्चानां त्वा पञ्चजनानाम्' (तै० १।६।२१) इत्यैकपदैकस्वर्यैकविभक्तिकत्वावगमात् । समस्तत्वाच्च न वीप्सा 'पञ्च पञ्च' इति । न च पञ्चकद्वय-

भामती ।

न च पञ्चशब्दो जनशब्देन समस्तोऽसमस्तः शक्यो वक्तुमित्याह—परश्चात्र पञ्चशब्द इति । ननु भवतु समासस्तथापि किमित्यत आह—समस्तत्वाच्च न वीप्सा । अपि च वीप्सायां पञ्चकद्वयग्रहणे दशैव तत्त्वानीति न सांख्यस्मृति-प्रत्यभिज्ञानमित्यसमासमभ्युपेत्याह—न च पञ्चकद्वयग्रहणं पञ्च पञ्चेति । न चैका पञ्चसंख्या पञ्चसंख्यान्तरेण शक्या विशेषष्टम्, पञ्चशब्दस्य संख्योपसर्जनद्रव्यवचनत्वेन संख्याया उपसर्जनतया विशेषणेनासंयोगादित्याह—

वेदान्तकल्पतरुः ।

वान्तरसंख्या, परं लपरिच्छेदिकेति सूचितम् । एवमसमासमभ्युपेत्य लक्षणैव दोष इत्यभिधायाम्भुपगमं त्यजति—न च पञ्चशब्द इति । भाष्ये—भाषिकेण स्वरेणेति । तस्यार्थः; अत्र मन्त्रे प्रथमः पञ्चशब्द आद्युदात्तः । द्वितीयः सर्वा-नुदात्तः । जनशब्दश्चान्तोदात्तः । तथा न द्वितीयपञ्चशब्दजनशब्दयोः समासादृते आकारस्यान्यस्योदात्तत्वमितरेषां चानु-दात्तत्वं घटते; समासस्येति सूत्रेण समासस्यान्तोदात्तत्वविधानात्, अनुदात्तं पदमेकवर्जमिति सूत्रेण यस्मिन् पदे उदात्तः स्वरितो वा विधीयते तमेकं विहाय शिष्टस्यानुदात्तत्वस्तरणाच्च । एवमत्रान्तोदात्तस्वरबलात् समासो निरणायि । भाषि-कसंज्ञके तु शतपथब्राह्मणस्वरविधायकग्रन्थे स्वरितोऽनुदात्तो वेति सूत्रेण यो मन्त्रदशायामनुदात्तः स्वरितो वा स ब्राह्मणे उदात्तो भवतीत्यपवाद आश्रितः । तत आकारादितरेषामनुदात्तानां ब्राह्मणे उदात्तत्वम् । उदात्तमनुदात्तमनन्यमिति सूत्रेण च मन्त्रदशायामुदात्तस्यानन्यस्य परलभ्यतयोच्चार्यस्यानुदात्तत्वं विहितम् । ततश्च नकारोपरितन आकार आकाशस्थेत्वेन संलभ्यत्वेनोच्चार्यमाणोऽनुदात्तो भवति । सति चैवमन्तानुदात्तस्वरो भाषिकग्रन्थसिद्धो भाषिक इति भाष्ये उक्तम् । ये तु—छन्दोगा बहुचाश्चैव तथा वाजसनेयिनः । उच्चनीचस्वरं प्राहुः स वै भाषिक उच्यते ॥ इति वचनमुदाहृत्यान्तोदात्तो भाषिक इति—व्याचक्षते; तेषामध्ययनविरोधः । अन्तानुदात्तं हि समाप्नातारः पञ्चजनपदमधीयते इति ॥ हे आज्य ला पञ्चजनानां कृते गृह्णामीति मन्त्रैकदेशस्यार्थः । असमासमभ्युपेत्यैव द्विः पञ्चशब्दप्रयोगे दशानामेव लभान्न सांख्य-स्मृतिप्रत्यभिज्ञानमित्याहेति योजना । असमासपक्षे एव वीप्सा विहाय विशेषणपक्षमाशङ्काह—न चैकेति । शुक्लादि-शब्दवत् पञ्चशब्दस्य संख्यामुपसर्जनं कृत्वा प्राधान्येन द्रव्यपरत्वाद्गुणीभूतसंख्याया न संख्यान्तरेण विशेषणम् । तथा

कल्पतरुपरिमलः ।

ब्राह्मणस्वरे भाषिकस्वर इति च मीमांसकानां व्यवहारश्च । एवं चात्रान्तानुदात्तरूपेण भाषिकस्वरेण कथं समासनिश्चयः । समासे ह्यन्तोदात्तेन भाव्यमित्याशङ्का तदभिप्रायमाह—भाषिकेण स्वरेणेति । तस्यार्थ इति । परसंलभ्यतयेति टीकाग्रन्थश्च प्रतिष्ठित इत्यर्थ इव विरामं विनोच्चार्यस्येत्यर्थः । ननु—पञ्चजना इत्यत्रान्नानसिद्धस्यान्तानुदात्तस्वरस्य भाषि-कग्रन्थविहितब्राह्मणपठितमन्त्रलनिमित्तोदात्तादेशरूपतया तत्स्थानिना अन्तोदात्तस्वरेण समासनिश्चय इत्येतदयुक्तम्, असमासेऽपि जनशब्दस्य पचाद्यजन्ततया चित इति सूत्रेणान्तोदात्तत्वादिति—चेत्; तथा सति नकारोपरितनस्य ब्राह्मणगतोदात्तस्थान्यनुदात्तस्वरसंभवेऽपि पञ्चशब्दगतयोरकारयोः समासं विना तदसम्भवात्, चित्स्वरसूत्रापवादकेन 'वृक्षादीनां चेति' सूत्रेण वृक्षादिगणपठितस्य जनशब्दस्याद्युदात्तस्य विहिततया तस्य प्राग्विहितसकलपदस्वरपवादार्थं प्रवृत्तेनान्तोदात्तरूपेण समासस्वरेणैवापवदनीयत्वाच्च । हे आज्येति । आज्यग्रहणतन्त्रत्वाद् विनियोगानुसारेण संबोधन-मध्याहृतम् । कृत इत्यव्ययं तादर्थ्ये । यन्त्राय धर्त्राय गृह्णामीति मन्त्रशेषात्रातयन्त्रधर्त्रशब्दोक्तशरीरादिनियमनधारणार्थ-मित्यर्थः । यद्यपि जना यदभिप्रयजन्त पञ्चैत्यसमासोऽपि वेदे दृश्यते; तथापि यत्र पञ्चशब्दद्वयं तत्र जनशब्दपूर्वपठितस्य पञ्चशब्दस्य समासनिश्चयो दृष्ट इति तात्पर्यम् । द्विः पञ्चशब्दप्रयोगे इति । अनेन भाष्यटीकयोर्वीप्सापदं स्वतन्त्रस्य पञ्चशब्दस्य द्विःप्रयोगमात्रपरं, न तु नित्यवीप्सयोरिति सूत्रोपात्तव्याप्तिविवक्षापरमिति दर्शितम् । ननु सूत्रोक्तयामेव वीप्सायामयं द्विःप्रयोगोऽस्तु, तथा च यथा "दश चैकैकं चमसमनुप्रसर्पन्ती"त्यत्र न द्वैगुण्येन विंशतिसंख्यालाभः; "शतं ब्राह्मणाः सोमं भक्षयन्ती"ति वाक्यशेषाद्, एवमिहापि पञ्चविंशतिसंख्यालाभः स्यात् । मैवम्; तत्रानुप्रसर्पणीयानां चमसानां दशसंख्यत्वात्तदनुप्रसर्पकाणां प्रतिचमस दशसंख्यानां ब्राह्मणानां शतसंख्या निषिध्यते, एवमत्र जनानाम-धिकरणानि यदि पञ्च निर्दिष्टानि स्युः, तदा प्रत्यधिकरणं पञ्चसंख्यजनसंबन्धरूपव्याप्तीच्छया पञ्चविंशतिसंख्या निष्पद्येत, न तत्राधिकरणपञ्चकनिर्देशोऽस्तीति वैषम्यात् । नन्वेवं सति "तासां स्वसू"रित्यत्रापि दशानामेव लाभः स्यात् । यदि तत्रैका पञ्चसंख्या पञ्चसंख्यान्तरेण विशेष्यते, तर्ह्यत्रापि तथास्त्वित्याशयवतः शङ्कां निराकरोतीत्याह—असमास-पक्षे एवेति । 'तासां स्वसू'रित्यत्र वाक्यशेषानुसारेणागत्या विशेषणान्वयस्वीकारेणान्नवयवद्वारा दशसंख्यालक्षणयः

ग्रहणं पञ्च पञ्चेति । न च पञ्चसंख्याया एकस्याः पञ्चसंख्यया परया विशेषणं पञ्च पञ्चका इति; उपसर्जनस्य विशेषणेनासंयोगात् । नन्वापन्नपञ्चसंख्याका जना एव पुनः पञ्चसंख्यया विशेष्यमाणाः पञ्चविंशतिः प्रत्येक्यन्ते । यथा पञ्च पञ्चपूल्य इति पञ्चविंशतिपूलाः प्रतीयन्ते तद्वत् । नेति ब्रूमः; युक्तं यत्पञ्चपूलीशब्दस्य समाहाराभिप्रायत्वात्कतीति सत्यां भेदाकाङ्क्षायां पञ्च पञ्चपूल्य इति विशेषणम्, इह तु पञ्च जना इत्यादित एव भेदोपादानात्कतीत्यसत्यां भेदाकाङ्क्षायां न पञ्च पञ्चजना इति विशेषणं भवेत् । भवदपीदं विशेषणं पञ्चसंख्याया एव

भामती ।

न एकस्याः पञ्चसंख्याया इति । तदेवं पूर्वपक्षैकदेशिनि दूषिते परमपूर्वपक्षिणमुत्थापयति—नन्वापन्नपञ्चसंख्याका जना एवेति । अत्र तावद्ब्रह्मै सत्यां न योगः संभवतीति वक्ष्यते । तथापि यौगिकं पञ्चजनशब्दमभ्युपेत्य दूषयति—युक्तं यत्पञ्चपूलीशब्दस्येति । पञ्चपूलीत्यत्र यद्यपि पृथक्त्वैकार्थसमवायिनी पञ्चसंख्याऽवच्छेदिकाऽस्ति, तथापीयं समुदायिनोऽवच्छिन्नानि न तु समुदायं समासपदगम्यम्, अतस्मिन् कति ते समुदाया इत्यपेक्षायां पदान्तराभिहिता पञ्चसंख्या संबध्यते पञ्चेति । पञ्चजना इत्यत्र तु पञ्चसंख्ययोत्पत्तिशिष्टया जनानामवच्छिन्नत्वात्समुदायस्य च पञ्चपूलीवदत्राप्रतीतेर्न पदान्तराभिहिता संख्या संबध्यते । स्यादेतत्—संख्येयानां जनानां मा भूच्छब्दान्तरवाच्यसंख्यावच्छेदः, पञ्चसंख्यायास्तु तथाऽवच्छेदो भविष्यति । न हि साप्यवच्छिन्नत्वत आह—भवदपीदं विशेषणमिति । उक्तोऽत्र दोषः । न ह्युपसर्जनं विशेषणेन युज्यते । पञ्चशब्द एव तावत्संख्येयोपसर्जनसंख्यामाह, विशेषतस्तु पञ्चजना इत्यत्र समासे । विशेषणापेक्षायां तु न समासः स्यात्; असामर्थ्यात् । न हि भवति ऋद्धस्य राजपुरुष इति समासः, अपि

वेदान्तकल्पतरुः ।

सति विशेष्येण द्रव्येण विशेषणेन च संख्यया युगपदाकृष्यमाणा संख्या नैकेनाप्यन्वयादित्यर्थः । तदेवमिति । नानाभावेन दूषितमपि परमपूर्वपक्षिणं संख्यान्तरानाकाङ्क्षानोपसर्जनन्यायाभ्यां दूषयितुं पुनरुत्थापयतीत्यर्थः । रूढौ सत्यामिति । तद्वारा प्राणादिषु लक्षणाया च सत्यामित्यर्थः । अनाकाङ्क्षा दर्शयति—पञ्चपूलीत्यत्रेति । पृथक्त्वेन सहैकस्मिन्नर्थे या समवैति सा तथोक्ता । ईवन्तद्विगुसमासेन समाहाराभिधानात् पदान्तरोपात्तसंख्यया समाहारोऽवच्छेद्यः, उत्पत्तिशिष्टया तु समानपदस्थया समाहारिणः पूला अवच्छेद्या इति पञ्चपूलीत्यत्रास्त्याकाङ्क्षा, पञ्चजना इत्यत्र त्वीबन्तत्वाश्रवणात्समाहाराप्रतीतेर्जनानां च स्वपदगतसंख्ययाऽवच्छिन्नत्वाच्च संख्यान्तराकाङ्क्षेत्यर्थः । विजातीयविशेषणान्तरप्रयोगे च रक्तपटन्यायो न सजातीये प्रयोगे, न हि भवति रक्तपटो रक्त इति । इहापि पक्षे नोपसर्जनन्यायमवतारयिष्यन्नाशङ्कते—स्यादेतदिति । न हि सापीति । आत्माश्रयप्रसङ्गाच्च संख्या तथाऽवच्छिद्यते । अतः संख्यान्तराकाङ्क्षेत्यर्थः । तत्र चोक्तो दोष इति परिहारभाष्यार्थमाह—उक्त इति । पञ्चशब्दस्य संख्योपसर्जनद्रव्यवाचकत्वादुपसर्जनसंख्याया न शब्दान्तराकाङ्क्षयासंबन्ध इत्यसमासवत् समासेऽपि दोषः । समासे तु पञ्चशब्दोपात्तसंख्याया जनशब्दार्थं प्रति विशेषणत्वाच्च न विशेषणान्वयः । ननूपसर्जनस्यापि विशेषणान्वयः किं न स्यादत आह—विशेषणापेक्षायां त्विति । नैरपेक्ष्यं हि सामर्थ्यं, साकाङ्क्षत्वे सति स्वविशेषणेनाकृष्यमाणस्य न विशेष्यान्तरान्वय इत्यसमासः स्यादित्यर्थः । सापेक्षस्यासमासे उदाहरणमाह—न हि भवतीति । ऋद्धविशेषणापेक्षस्य राज्ञो न पुरुषेण समासः, अपि तु पदवृत्तिरेवंप्रकारा ऋद्धस्य राज्ञ इतीति । उदाहृतभाष्यस्यायमर्थ इत्याह—इत्यर्थ इति । प्रधानं त्रिधा भित्त्वा अतिरेकसमाधानादभ्युच्यमानल-

कल्पतरुपरिमलः ।

पञ्चशब्दाद्वयोपपादने संभवत्यनन्यगतिकविशेषणसंक्रमकल्पनायोगात्, दशसंख्यया च ते वा एते पञ्चान्ये पञ्चान्ये दशसन्तस्तत्कृतमित्यादिश्रुत्यन्तरप्रसिद्धसंख्येयग्रहणे संभवत्यप्रामाणिकसाख्यतत्त्वपर्यवसायिपञ्चविंशतिसंख्याग्रहणायोगाच्च नात्र तज्ज्ञायः प्रवर्तत इति भावः । दूषितमपीति । ननु यदि विशेषणस्य भिन्नपदोपात्तविशेषणान्तरान्वयो न संभवति 'तासां स्वसृ'रित्यत्र 'पञ्चपञ्चाशत्' इत्यत्र का गतिः? यदि तत्र कोटीकारकधर्ममनपेक्षैव प्रथमं पञ्चधा पञ्चाशद्धा च विभक्त्यु पुनः पञ्चसंख्यान्वयात् सर्वधनसंख्यालम्भः, तर्हि अत्रापि तथाऽस्त्वित्यनुशयवन्तं प्रथमपूर्वपक्षिणं प्रकारान्तरेण दूषयितुमुत्थापयतीत्याह—नानाभावेनेति । ननु—व्यस्तपञ्चसंख्याया न विशेष्यान्वयः; आकाङ्क्षारिहाद्, नापि विशेषणान्वयः, असामर्थ्यादित्युक्तं दूषणमयुक्तम्, सर्वधनसंख्यालम्भार्थं सजातीयविजातीयसंख्यान्तराकाङ्क्षोपपत्तेः, तदाकाङ्क्षारिहाऽपि संख्यान्तरस्य शब्दगत्या साक्षाद् विशेषणान्वयमसामर्थ्यपराहतं परित्यज्य विशिष्टान्वयिन एव तस्य सप्तदशारन्निवाक्ये विधेरेव विशेषणसंख्यासंक्रमकल्पनोपपत्तेः । अन्यथा 'तासां स्वसृ'रित्यादौ का गतिरिति—चेत्, उच्यते, तत्र वाक्यशेषानुसारात्सर्वधनसंख्यालम्भकम् आकाङ्क्षोत्पापनं विशेषणसंक्रमणं चाभ्युपगम्यते, इह तु

१ 'सर्जेन संख्या' इति क ख-पु. ।

ब्र० भा० ५०

भवेत्, तत्र चोक्तो दोषः । तस्मात्पञ्च पञ्चजना इति न पञ्चविंशतितत्त्वाभिप्रायम् । अतिरेकाच्च न पञ्चविंशतितत्त्वाभिप्रायम् । अतिरेको हि भवत्यात्माकाशाभ्यां पञ्चविंशतिसंख्यायाः । आत्मा तावदिह प्रतिष्ठां प्रत्याधारत्वेन निर्दिष्टः; यस्मिन्निति सप्तमीसूचितस्य 'तमेव मन्य आत्मानम्' इत्यात्मत्वेनानुकर्षणात् । आत्मा च चेतनः पुरुषः । स च पञ्चविंशतावन्तर्गत एवेति न तस्यैवाधारत्वमाधेयत्वं च युज्यते । अर्थान्तरपरिग्रहे च तत्त्वसंख्यातिरेकः सिद्धान्तविरुद्धः प्रसज्येत । तथा 'आकाशश्च प्रतिष्ठितः' इत्याकाशस्यापि पञ्चविंशतावन्तर्गतस्य न पृथगुपादानं न्याय्यम् । अर्थान्तरपरिग्रहे चोक्तं दूषणम् । कथं च संख्यामात्रश्रवणे सत्यश्रुतानां पञ्चविंशतितत्त्वानामुपसंग्रहः प्रतीयेत ? जनशब्दस्य तत्त्वेष्वरुढत्वात्, अर्थान्त-

भामती ।

तु पदवृत्तिरेव—ऋद्धस्य राज्ञः पुरुष इति । सापेक्षत्वेनासामर्थ्यादित्यर्थः । अतिरेकाच्चेति । अभ्युच्चयमात्रम् । यदि सत्त्वरजस्तमांसि प्रधानेनैकीकृत्यात्माकाशौ तत्त्वभ्यो व्यतिरेच्येते, तदा सिद्धान्तव्याकोपः । अथ तु सत्त्वरजस्तमांसि मिथो भेदेन विवक्ष्यन्ते, तथापि वस्तुतत्त्वव्यवस्थापने आधारत्वेनात्मा निष्कृष्यताम् । आधेयान्तरेभ्यस्त्वाकाशस्याधेयस्य व्यतिरेचनमनर्थकमिति गमयितव्यम् । कथं च संख्यामात्रश्रवणे सतीति । 'द्विसंख्ये संज्ञायाम्' इति संज्ञायां समासस्मरणात् पञ्चजनशब्दस्तावदयं कचिन्निरुद्धः । न च रूढौ सत्यामवयवप्रसिद्धेर्ग्रहणम्; सापेक्षत्वात्, निरपेक्षत्वाच्च

वेदान्तकल्पतरुः ।

मिति चेत्, का तर्हि गमनिकाऽत आह—यदीति । प्रधानं भित्त्वा संख्योपपादनेऽपि तव नोपास्तिपरं वचनमिति यथावस्तु वक्तव्यम् । तत्राधारत्वेन भोक्तुरात्मनो भोग्यप्रतिष्ठाहेतुत्वेन पृथक्कारेऽप्याकाशपृथक्कारो निष्प्रयोजन इत्यर्थः । कथं चेति भाष्यमयुक्तम्; पञ्चसंख्याद्वयात् पञ्चविंशतिसिद्धेरित्याशङ्क्याह—द्विसंख्ये इति । द्विसंख्यावाचिशब्दौ संज्ञायां गम्यमानायाम् उत्तरपदेन समस्येते यथा दक्षिणाग्नि सप्तऋषयः इति सूत्रार्थः । एवं च एकैव पञ्चसंख्या द्वितीयपञ्चशब्दस्य संज्ञा समासगतस्य न संख्यार्थेति ग्रन्थार्थः । यद्यप्यवयवाभिधानसापेक्षयोगाग्निरपेक्षरुद्धिर्बद्धीयसी;

कल्पतरुपरिमलः ।

संवर्धनसंख्याविवक्षागमकवाक्यशेषाभावाच्च तदुभयमाश्रयणीयमिति भावः । कथं चेति भाष्यमयुक्तमिति । ननु—कथं चेति भाष्यं नायुक्तम्, किं तु तद्भाष्यमयुक्तमित्येतेदेव वचनमयुक्तम्; न हि तेन पञ्चविंशतिसंख्याया अलभ्य उक्तः, किं तु यौगिकेन समस्तपदेन तल्लभमभ्युपेक्ष्य तथापि तत्संख्येयानि सांख्यतत्त्वानीति न सिद्ध्यतीत्युक्तम् । अत एव तत्तिसिद्धिः किं जनशब्दशक्तिवशादुत पञ्चविंशतिसंख्यायाः संख्येयान्तराभावेन परिशेषादिति विकल्पं मनसि निधाय पक्षद्वयमपि भाष्ये क्रमेण दूषितम् । तत्र द्वितीयविकल्पदूषणस्यायमर्थः । ज्ञानेन्द्रियाणि कर्मेन्द्रियाणि भूतानि तन्मात्राणि मनोबुद्धिर्भोक्तृस्थूलसूक्ष्मशरीराणि चेति—इन्द्रियेभ्यः परा ह्यर्था इत्यादिश्रुतिप्रसिद्धाः सन्ति । देवाः पितरो गन्धर्वा दैत्या दानवा राक्षसा भूता प्रेताः पिशाचाश्चत्वारो वर्णाः षडनुलोमाः षट्प्रतिलोमाश्चेत्येवमपि पञ्चविंशतिः श्रुतिप्रसिद्धा एव जनशब्दमुख्यार्थाः सन्ति । एवं श्रुत्यन्तरप्रसिद्धसंख्येयोपसंग्रहे कर्तुं शक्ये नाप्रामाणिकसांख्यकल्पिततत्त्वोपसंग्रहः कार्यः । एवं च संख्येयानामात्मनि प्रतिष्ठितत्ववर्णनमपि संगच्छते । न हि सांख्यतत्त्वोपसंग्रहे तत्संगतिरस्ति । प्रधानस्य स्वतन्त्रत्वादन्वेषां प्रधानाश्रितत्वात् । आकाशग्रहणमपीन्द्रियादीनां संख्येयतायामव्याकृताकाशपरतया देवादीनां संख्येयतायां तावतामवकाशात्मनोपकारको भूताकाशो महानिति तत्परतयोपपद्यत इति । तस्माद् भाष्यायुक्तत्ववचनं तावदयुक्तम् । तथा पञ्चसंख्याद्वयात्पञ्चविंशतिसिद्धेरिति तदयुक्तत्वेतुवचनं प्राक्पञ्चविंशतिसंख्यालभस्य नानाभावाकाङ्क्षाविरहासामर्थ्यहेतुभिर्दूषितत्वादप्ययुक्तम् । न हि दूषितपक्षस्य प्रौढ्याऽभ्युपगमेन दूषणान्तरोक्तिवद् दूषितपक्षमेवावलम्ब्य शङ्कोत्थापनं संगच्छते । तस्मात्सर्वमिदमनुपपन्नमिति—चेत्; अत्रायमाचार्याणामाशयः—कथं चेत्यादिभाष्येण पञ्चविंशतिसंख्यामभ्युपगम्य ततः सांख्यतत्त्वोपसंग्रहस्य वस्तुतः पञ्चविंशतिसंख्यालभस्य चाक्षेपः प्रतिज्ञातः । प्रथमाक्षेपे जनशब्दस्येत्यादिहेतुद्वयमुक्तम्; द्वितीयाक्षेपानुपपत्तिं कथं तर्हि पञ्च पञ्चजना इतीति भाष्येणोद्भाव्य तदुपपत्तिरुच्यत इत्यादिना दर्शिता । तत्र द्वितीयाक्षेपानुपपत्त्युद्भावनावाक्यस्यायमर्थः—पञ्चजना इत्यस्य क्लृप्ते योगे संभवति न रुढिः कल्पनीया; यौगिकत्वे च असमस्तः पञ्चशब्दो न पञ्चसंख्याप्रतिपत्त्यर्थः; समस्तपञ्चशब्देन तल्लभात्, नापि द्वैगुण्यलभार्थः; व्यस्तसमस्तयोः पञ्चशब्दयोरेकार्थलक्षकत्वासंभवात् । एवं चासमस्तं पञ्चपदं पञ्चधा विभक्तेषु प्रत्येकमन्वितां विशेषणसक्रान्तां वा पञ्चसंख्यां यदि न समर्थयेत्, तदा व्यर्थमेव स्यादिति वाक्यशेषाभावेऽप्यसमस्तपञ्चपदान्तरसमिभ्याहारबलात् पञ्चविंशतिसंख्यासिद्धिरनिवार्या इति कथं तत्तिसिद्धिभावोऽपि प्रतिज्ञात इति । एवं कथंचेत्यादेः कथं तर्हि पञ्च पञ्चजना इत्यन्तस्य भाष्यस्यार्थं सिद्धं कृत्वा

रोपसंग्रहेऽपि संख्योपपत्तेः । कथं तर्हि पञ्च पञ्चजना इति ? उच्यते—‘दिक्संख्ये संज्ञायाम्’ (पा० सू० २।१।५०) इति विशेषस्मरणत्संज्ञायामेव पञ्चशब्दस्य जनशब्देन समासः । ततश्च रूढत्वाभिप्रायेणैव केचित्पञ्चजना नाम विवक्ष्यन्ते, न सांख्यतत्त्वाभिप्रायेण । ते कतीत्यस्यामाकाङ्क्षायां पुनः पञ्चेति प्रयुज्यते । पञ्चजना नाम ये केचित्ते च पञ्चैवेत्यर्थः । सत्तर्षयः सतेति यथा ॥ १२ ॥ के पुनस्ते पञ्चजना नामेति ? तदुच्यते—

प्राणादयो वाक्यशेषात् ॥ १२ ॥

‘यस्मिन् पञ्च पञ्चजनाः’ इत्यत उत्तरस्मिन्मन्त्रे ब्रह्मस्वरूपनिरूपणाय प्राणादयः पञ्च निर्दिष्टाः—‘प्राणस्य प्राणमुत चक्षुषश्चक्षुरुत श्रोत्रस्य श्रोत्रमन्नस्यान्नं मनसो ये मनो विदुः’ इति । तेऽत्र वाक्यशेषगताः संनिधानात्पञ्चजना विवक्ष्यन्ते । कथं पुनः प्राणादिषु जनशब्दप्रयोगः ?

भामती ।

रूढेः । तत्रादि रूढौ मुख्योऽर्थः प्राप्यते, ततः स एव ग्रहीतव्यः, अथ त्वसौ न वाक्ये संबन्धार्हः पूर्वापरवाक्यविरोधी वा, ततो रूढ्यपरित्यागेनैव वृत्त्यन्तरेणार्थान्तरं कल्पयित्वा वाक्यमुपपादनीयम् । यथा ‘इयेनेनाभिचरन् यजेत’ इति इयेनशब्दः शकुनिविशेषे निरूढवृत्तिस्तदपरित्यागेनैव निपत्यादानसादृश्येनार्थवादिकेन क्रतुविशेषे वर्तते, तथा पञ्चजनशब्दोऽवयवार्थयोगानपेक्ष एकस्मिन्नपि वर्तते, यथा सप्तर्षिशब्दो वसिष्ठ एकस्मिन् सप्तसु च वर्तते । न चैष तत्त्वेषु रूढः, पञ्चविंशतिसंख्यानुरोधेन तत्त्वेषु वर्तयितव्यः । रूढौ सत्यां पञ्चविंशतेरेव संख्याया अभावात्कथं तत्त्वेषु वर्तते ॥ ११ ॥ एवं च के ते पञ्चजना इत्यपेक्षायां किं वाक्यशेषगताः प्राणादयो गृह्यन्तामुत पञ्चविंशति तत्त्वानीति विशये तत्त्वा-नामप्रामाणिकत्वात्, प्राणादीनां च वाक्यशेषे श्रवणात्तत्परित्यागे श्रुतहान्यश्रुतकल्पनाप्रसङ्गात्प्राणादय एव पञ्चजनाः । न च—काण्वमाध्यन्दिनयोर्विरोधान्न प्राणादीनां वाक्यशेषगतानामपि—ग्रहणमिति—सांप्रतम्; विरोधेऽपि तुल्यबल-तया षोडशिग्रहणाग्रहणवद्विकल्पोपपत्तेः । न चेयं वस्तुस्वरूपकथा, अपि तूपासनानुष्ठानविधिः; ‘मनसैवानुद्गृह्यम्’ इति विधिश्चवणात् । कथं पुनः प्राणादिषु जनशब्दप्रयोग इति । जनवाचकः शब्दो जनशब्दः । पञ्चजनशब्द इति

वैदान्तकल्पतरुः ।

तथापीह रूढमनुष्यग्रहणं निस्तात्पर्यमुक्तमित्यत आह—तद्यदीति । इह मनुष्या वाक्ये न संबन्धार्हं अजामन्त्रे लब्ध्या-त्माधिकांश्चाङ्गा पूर्वापरवाक्यविरोधिनीति । रूढेयौगोऽपहृते रूढ्यर्थसंबन्धात्तदुणाद्वाऽर्थान्तरवृत्तिसिद्धौ शब्दस्य न योगः कल्प्य इत्यत्रोदाहरणमाह—यथेति । उक्तं ह्यर्थवादेन यथा वै इयेनो निपत्यादत्त एवमयं द्विषन्तं भ्रातृव्यं निपत्यादत्ते यमभिचरति इयेनेनेति । दार्ष्टान्तिकमाह—तथेति । अवयवार्थभूतपञ्चसंख्यासंबन्धानपेक्ष एकस्मिन्नपि मनुष्ये वर्तते । “स्युः पुमांसः पञ्चजनाः पुरुषाः पूरुषा नरा” इत्यमरो हि जगौ । मनुष्ये रूढश्च पञ्चजनशब्दस्तत्संबन्धात्प्राणादिषु लक्षणया वर्तयतीति वक्ष्यतीति । ननु रुदिरपि तत्त्वेष्वस्तु, किं लक्षणयाऽत आह—न चैष इति ॥ ११ ॥ अस्तु तर्हि तत्त्वेषु लाक्षणिकः पञ्चजनशब्दो नेत्याह—एवं चेति । यच्चोक्तं वाक्यशेषयोर्विरोधान्न प्राणादयः पञ्चजना इति तत्राह—न च काण्वेति । यच्च वस्तुनि न विकल्प इति, तत्राप्याह—न चेयमिति । उत्तरे मन्त्रे विधिश्चवणं । तत्रान्वयव्यतिरेकसि-द्धतयाऽनूदिताऽप्युपास्तिः पुंसां विकल्पेन कर्तुं शक्येत्यर्थः । जनानां वाचकत्वेन संबन्धी शब्दो जनशब्द इति व्याख्याना-

कल्पतरुपरिमलः ।

टीकाकारैरुच्यत इत्यादिभाष्यस्याभिप्रायवर्णनं कथं चेति प्रघट्टकादिप्रतीकग्रहणपूर्वकं दिक्संख्ये इत्यादिग्रन्थेन क्रियत इत्ये-वमभिप्रेत्य कथं तर्हीत्यादिशङ्काभाष्यार्थः । कथं चेत्यादिभाष्यमयुक्तमित्याद्यवतारिकया संगृहीतः । एवं च टीकाकारैः कथं चेति भाष्यप्रतीकमुपादाय कथमुच्यत इत्यादिभाष्याभिप्रायवर्णनं कृतमित्यपि शङ्का निरवकाशा वेदितव्या । अथ त्वसौ न वाक्ये संबन्धार्हः, पूर्वापरवाक्यविरोधी वेत्यनयोः क्रमेणोदाहरणे दर्शयति—इह मनुष्येति । यथा इयेनेनेत्यादिदृष्टान्त-वाक्ये रूढिपूर्वकलक्षणोदाहृता, तथेत्यादिदार्ष्टान्तिकवाक्ये तु रूढिसमर्थनमात्रं कृतं, न तु तत्पूर्वकलक्षणासमर्थनम् । अत-स्तथेत्यादि दृष्टान्ताननुगुणं भवतीति शङ्कामपनयति—दार्ष्टान्तिकमाहेति । दृष्टान्ताननुगुणत्वाशङ्का टीकाग्रन्थापेक्षि-ताध्याहारेण निरस्यति—तत्संबन्धादिति ॥ ११ ॥ तत्त्वेषु लाक्षणिक इति । तत्त्वानामपि प्राणादिवद् मनुष्य-संबन्धित्वादिति भावः । ननु विधिश्चवणमसिद्धम्; मनसैवेति तृतीयावधारणाभ्यां मनोन्वयव्यतिरेकप्रदर्शनपराभ्यां तदन्वयव्यतिरेकानुविधाधित्वेनोपासनानुवादप्रतीतेः, सुषुप्त्युक्तान्यधिकरण (व्या. सू. अ. १ पा. ३ सू. ४४) विषयवाक्य-भूतनिष्प्रपञ्चप्रत्यगभिन्नब्रह्मप्रकरणमध्यपतितमनसैवानुद्गृह्यमित्येतदनन्तरं नेह नानाऽस्ति किंचन मृत्योः स मृत्युमाप्नोति य इह नानेव पश्यतीति भेदनिषेधान्नेन च विरुद्धस्योपासनविधानस्याङ्गीकर्तुमयुक्तत्वाच्चेत्याशङ्क्याह—तत्रान्वयव्य-तिरेकेति । अन्वयव्यतिरेकांशेऽनुवादलेऽपि तद्व्यप्रत्ययश्रवणादुपासने विधिरङ्गीकर्तुं शक्यः । अनुवादलेऽपि सत एवा-

तत्त्वेषु वा कथं जनशब्दप्रयोगः ? समाने तु प्रसिद्ध्यतिक्रमे वाक्यशेषवशात्प्राणादय एव ग्रहीतव्या भवन्ति । जनसंबन्धाच्च प्राणादयो जनशब्दभाजो भवन्ति । जनवचनश्च पुरुष-शब्दः प्राणेषु प्रयुक्तः—‘ते वा एते पञ्च ब्रह्मपुरुषाः’ (छा० ३।१।३६) इत्यत्र । ‘प्राणो ह पिता प्राणो ह माता’ (छा० ७।१।५।१) इत्यादि च ब्राह्मणम् । समासबलाच्च समुदायस्य रूढत्वम-विरुद्धम् । कथं पुनरसति प्रथमप्रयोगे रूढिः शक्याऽऽश्रयितुम् ? शक्योद्भिदादिवदित्याह— प्रसिद्धार्थसंनिधाने ह्यप्रसिद्धार्थः शब्दः प्रयुज्यमानः समभिव्याहारात्तद्विषयो नियम्यते, यथा ‘उद्भिदा यजेत’ ‘यूपं छिनत्ति’ ‘वेदिं करोति’ इति । तथाऽयमपि पञ्चजनशब्दः समासान्वा-

भामती ।

यावत् । तस्य कथं प्राणादिष्वजनेषु प्रयोग इति व्याख्येयम् । अन्यथा तु प्रत्यस्तमितावयवार्थे समुदायशब्दार्थे जनश-ब्दार्थो नास्तीत्यपर्यनुयोग एव । रूढ्यपरित्यागेनैव वृत्त्यन्तरं दर्शयति—जनसंबन्धाच्चेति । जनशब्दभाजः पञ्चजनश-ब्दभाजः । ननु सत्यामवयवप्रसिद्धौ समुदायशक्तिकल्पनमनुपपन्नं, संभवति च पञ्चविंशत्यां तत्त्वेष्ववयवप्रसिद्धिरित्यत आह—समासबलाच्चेति । स्यादेतत्—समासबलाच्चेद्द्विरास्थीयते हन्त न इष्टस्तर्हि तस्य प्रयोगोऽश्वकर्णादिवद्बु-क्षादिषु । तथा च लोकप्रसिद्धभावाच्च रूढिरित्याक्षिपति—कथं पुनरसतीति । जनेषु तावत्पञ्चजनशब्दस्य प्रथमः प्रयोगो लोकेषु दृष्ट इत्यसति प्रथमप्रयोग इत्यसिद्धमिति स्थवीयस्त्यानभिध, अभ्युपेत्य प्रथमप्रयोगाभावं समाधत्ते—शक्योद्भिदादिवदिति । आचार्यदेशीयानां मतभेदेऽपि न पञ्चविंशतितत्त्वानि सिध्यन्ति । परमार्थतस्तु—

वेदान्तकल्पतरुः ।

भावे दोषमाह—अन्यथेति । प्रत्यस्तमितोऽवयवार्थो यस्मिन् समुदायशब्दार्थे सिद्धान्त्यभिमतं प्राणादौ जनशब्दस्य समु-दायैकदेशस्यार्थो नास्तीति जनशब्दस्य प्राणादौ कथं प्रयोग इति यच्चोद्यं तदचोद्यं स्यादनुक्तोपालम्भत्वादित्यर्थः । भाष्ये समाने रूढ्यतिक्रमे वाक्यशेषवशात् प्राणादयो ग्रहीतव्या इति प्राणादीनां लक्षणार्हत्वमुक्तम् । वाक्यग्रहणं तेषां प्रमितत्वा-र्थम् । शेषग्रहणं संनिहितत्वायेति लक्षणा दर्शयति । जनसंबन्धाच्चेति भाष्यम् तस्य भावमाह—रूढ्यपरित्यागेनेति । रूढ्यार्थसंबन्धादर्थान्तरप्रतीतिसिद्धौ न योगवृत्तिः प्रधानादौ कल्प्येति भाष्यार्थः । कल्प्या रूढिर्योगाद् दुर्बलेत्याशङ्क्य सूत्रात् क्लृप्तिमाह—ननु सत्यामिति । नोपसर्जनन्यायातिरेकौ करेणापिधाय संभवति चेत्युक्तम् । प्रयोगानुसारित्वाद् व्याकर-णस्य तदभावान्न रूढिरित्याशङ्कते—स्यादेतदिति । मनुष्येषु पञ्चजनशब्दस्य लोके एव प्रयोगात्तत्संबन्धात्प्राणादिषु वृत्त्युपपत्तिं स्फुटां जनसंबन्धाच्चेति भाष्यसूचिता पृथक् न वक्ति भगवान् भाष्यकारः, प्रौढ्या तु रूढिं समर्थयते इत्याह—जनेष्विति । स्थवीयस्तया स्फुटतयेत्यर्थः । शक्योद्भिदादिवदिति भाष्ये—उद्भिदधिकरणं (जै.सू. अ. १ पा. ४ सू. २) उदाहृतं, तदेवम्—उद्भिदा यजेत पशुकाम इत्यत्रोद्भिदपदं कर्मनामोत विधेयगुणसमर्पकमिति सशये उद्भिच्छब्दस्य खनित्रादौ प्रसिद्धे, नामत्वे च यजिसमानार्थत्वेनानर्थक्याद् ज्योतिष्टोमे गुणविधिरिति प्राप्ते राद्धान्तः । अत्र हि यजेतेति यागेन भावयेदि-त्यर्थः । तथा चोद्भिदेति तृतीयान्तपदं यजिसमानाधिकरण्याद् यागनाम स्यात् । न चेदं वचनं गुणं शक्नोति विधातुम्; द्रव्ययागयोर्भेदादुद्भिदा यागेनेति सामानाधिकरण्याऽयोगात्, उद्भिद्वदेति कल्पने मत्त्वर्थलक्षणापातात्, उद्भिदा यागं

कल्पतरुपरिमलः ।

नुवाद इति विध्युन्नयनमुपपद्यते । विश्वजित्सर्वपृष्ठ इति सर्वताविधावनूद्यमानतदाश्रयपृष्ठविध्युन्नयनवद् अमेदप्रकरणेऽपि तत्प्रतिपत्त्युपायतयोपासनाविधिर्युज्यते । तत्रैव प्रकरणे यज्ञादिविधेः सन्यासविधेश्च दर्शनादिति भावः । शेषग्रहणमिति । तेनान्नमयादीनां पञ्चसंख्यानां मनुष्यसबन्धिनामपि नात्र ग्रहणमसनिहितत्वादिति द्योत्यते । ज्योति प्राणमन्त्र योरर्थान्तर-परत्वेन शर्कराज्जनविध्यर्थवादरीत्या पञ्चजनवाक्यशेषत्वाभावेऽपि सनिधानमात्रमस्ति, सूत्रे तावदेव विवक्षितमित्यपि द्योत्यते । अपिधायेति । रूढिव्यवस्थापनावन्तौ नातिदृढावित्युपेक्षेत्यर्थः । अत एव विवक्षितोपसर्जनन्यायातिरेकप्रदर्श-नस्थले तद्दार्ढ्यं रूढ्यैव संपादनीयमित्यभिप्रेत्य टीकायामत्र तावद्भूदौ सत्यां न योगः संभवतीति वक्ष्यत इति वक्ष्यमाण-रूढिः स्मारिता । प्रौढ्या तु रूढिमिति । प्राणादिष्विति शेषः । ननूद्भेदनमूर्ध्वविदारणमनेन क्रियत इति योगं प्रदर्श्य खनित्रादौ प्रसिद्धिः संपादनीया, सा पशुफलस्योद्भेदनं प्रकाशनमुत्पादनं वा कुर्वति यागेऽपि संपादयितुं शक्येत्याशङ्क्याह—नामत्वे चेति । मत्त्वर्थलक्षणेति । न च नामत्वपक्षेऽप्युद्भिन्नामकत्वार्थे लक्षणा, तदपेक्षया मत्वर्थलक्षणाया जघन्यत्वादिति भावः । वैरूप्यापातादिति । प्रतियोगिभेदेन साध्यत्वसाधनत्वयोरविरोधेऽप्येकस्य यजेः साध्यसाधनो-भयावस्थसमर्पकत्वं न संभवतीति भावः । अतः स्वरूपेणोपस्थितस्यैव यजेर्यथार्हं तेन तेनान्वयः स्यादित्याशङ्क्याह—

ख्यानादवगतसंज्ञाभावः संख्याकाङ्क्षी वाक्यशेषसमभिव्याहृतेषु प्राणादिषु वर्तिष्यते । कैश्चित्तु देवाः पितरो गन्धर्वा असुरा रक्षांसि च पञ्च पञ्चजना व्याख्याताः । अन्यैश्च चत्वारो वर्णा निषादपञ्चमाः परिगृहीताः । कश्चिच्च 'यत्पाञ्चजन्यया विशा' (ऋ० सं० ८।५३।७) इति प्रजापरः प्रयोगः पञ्चजनशब्दस्य दृश्यते । तत्परिग्रहेऽपीह न कश्चिद्विरोधः । आचार्यस्तु न पञ्चविंशतेस्तत्त्वानामिह प्रतीतिरस्तीत्येवंपरतया 'प्राणादयो वाक्यशेषात्' इति जगाद ॥ १२ ॥ भवेयुस्तावत्प्राणादयः पञ्चजना माध्यंदिनानाम्, येऽन्नं प्राणादिष्वामनन्ति । काण्वानां तु कथं प्राणादयः पञ्चजना भवेयुर्येऽन्नं प्राणादिषु नामनन्तीति ? अत उत्तरं पठति—

ज्योतिषैकेषामसत्यन्ने ॥ १३ ॥

असत्यपि काण्वानामन्ने ज्योतिषा तेषां पञ्चसंख्या पूर्येत । तेऽपि हि 'यस्मिन्पञ्च पञ्चजनाः' इत्यतः पूर्वस्मिन्मन्त्रे ब्रह्मस्वरूपनिरूपणायैव ज्योतिरधीयते—'तदेवा ज्योतिषां ज्योतिः' इति । कथं पुनरुभयेषामपि तुल्यवदिदं ज्योतिः पठ्यमानं समानमन्त्रगतया पञ्चसंख्यया केषांचिद्ब्रह्मते केषांचिन्नेति ? अपेक्षामेदादित्याह । माध्यंदिनानां हि समानमन्त्रपठितप्राणादिपञ्चजन-लाभान्नास्मिन्मन्त्रान्तरपठिते ज्योतिष्यपेक्षा भवति । तदलाभात्तु काण्वानां भवत्यपेक्षा । अपेक्षाभेदाच्च समानेऽपि मन्त्रे ज्योतिषो ग्रहणाग्रहणे । यथा समानेऽप्यतिरात्रे वचनमेदात्पो-डशिनो ग्रहणाग्रहणे, तद्वत् । तदेवं न तावच्छ्रुतिप्रसिद्धिः काचित्प्रधानविषयाऽस्ति । स्मृति-न्यायप्रसिद्धी तु परिहरिष्येते ॥ १३ ॥ इति तृतीयं न संख्योपसंग्रहाधिकरणम् ॥

भामती ।

पञ्चजना वाक्यशेषगता एवेत्याशयवानाह—कैश्चित्त्विति । शेषमतिरोहितार्थम् ॥ १२ ॥ १३ ॥ इति तृतीयं न संख्योपसंग्रहाधिकरणम् ॥

वेदान्तकल्पतरुः ।

भावयेद्यागेन पशुमिति वैयधिकरण्ये च यागस्य फलं प्रति साधनत्वं गुणं प्रति साध्यत्वमिति वैरूप्यापातात्, विध्यावृत्त्या वाक्यभेदाच्च । उद्दिनन्ति साधयति पशुमिति यागेऽपि प्रसिद्धिः स्यात् । न च नामवैयर्थ्यम्, अत्र नामत्वसिद्धावन्यत्र समे दर्शपौर्णमासाभ्यां यजेत दर्शपूर्णमासाभ्यां स्वर्गकामो यजेतेत्यादौ नामवद्यागानुवादेन गुणफलविधिसंभवात् । न च ज्योति-ष्टोम प्रकृतो, यत्र गुणो विधीयते । तस्मान्नामधेयमिति । एवं यथा सन्निहितयज्यनुरोधेनोद्धितपदं यागनामधेयमेवं सनि-हितवाक्यशेषात् पञ्चजनशब्दः प्राणादिषु रूढ इति भाष्यार्थः । यद्यप्युद्धितपदं यौगिकम्, तथापि सामानाधिकरण्यादवगते नामत्वेऽवयवानुगम क्रियत इति रुढितुल्यत्वाद्भाष्ये रुढिलोक्तिः ॥ १२ ॥ १३ ॥ यस्मिन्नव्याकृताख्य आकाशश्च प्रतिष्ठितः, तमेव निष्प्रपञ्चं ब्रह्मात्मकममृतमात्मान मन्ये । त्वं किं विद्वान् मर्त्यव्यादन्योऽमर्त्यः, न; किं तर्ह्यहमप्यविद्यया मर्त्यः । विद्वांस्तु सन्नमृतब्रह्मात्मक इति मन्त्रदशो वचनं प्राणादीनां जीवनादिहेतूनां जीवनादिप्रदं त्वंपदलक्ष्यं ये विदुस्ते तस्य स्वरूपं पुराणं चिरन्तनम् । अत्रे कार्यदशायामप्यलुप्तत्वेन भवमध्यं ब्रह्म निश्चिक्वुर्निश्चयेन ज्ञातवन्तः । पाञ्चजन्यया प्रजया विशतीति विशा मनुष्यरूपया । इन्द्रे आह्वातव्ये घोषा असृक्षत सृष्टा । यत्पूर्वार्धे कालानवच्छेद्यमुक्तं तज्ज्योतिषामादित्या-दीनां भासकममृतत्वेन आयुष्टेन जीवनगुणवत्तया च देवा उपासते तेन तत्रायुष्मन्तो जाताः । अस्मिन्मन्त्रे षष्ठ्यन्तज्यो-तिषा पञ्चसंख्यापूरणं नात्मज्योतिषा एकस्याधारत्वाधेयत्वायोगादिति ॥ इति तृतीयं न संख्योपसंग्रहाधिकरणम् ॥

कल्पतरुपरिमलः ।

विध्यावृत्त्येति ॥ १२ ॥ १३ ॥ यत्पाञ्चजन्यया विशेषेण घोषा असृक्षतेत्यर्थस्यार्थः । कथितस्तेन पञ्चजनसंबन्धिन्याः प्रजाया मनुष्यत्वोक्त्या पञ्चजनशब्देनेह मनुष्याणां ग्रहणमित्युक्तं भवति । तत्र पञ्चसंख्या चतुरो वर्णानन्तरप्रभवत्वेनैकीकृता, न तु लोमप्रतिलोमाश्चापेक्ष्य योजनीया । यत्पूर्वार्धे इति । यस्मादर्वाक् सवत्सरोऽहोभिः परिवर्तते इति पूर्वार्धम् । षष्ठ्य-न्तज्योतिषेति । श्रुतौ बहुवचने सत्यप्यत्र सूत्रे चैकवचनं ज्योतिष्टेनैकीकृत्य । अन्यथा हि पञ्चसंख्यातिरेकः स्यादिति ॥ इति तृतीयं न संख्योपसंग्रहाधिकरणम् ॥

१ अयमधिकरणगतवचनार्थसंग्रहः । २ तत्र सूत्राणि ३—न संख्योपसंग्रहादपि नानाभावादतिरेकाच्च ११ प्राणा-दयो वाक्यशेषात् १२ ज्योतिषैकेषामसत्यन्ने ॥ १३ ॥

(४ अधिकरणम्) कारणत्वेन चाकाशादिषु यथाव्यपदिष्टोक्तेः ॥ १४ ॥

प्रतिपादितं ब्रह्मणो लक्षणम् । प्रतिपादितं च ब्रह्मविषयं गतिसामान्यं वेदान्तवाक्यानाम् ।

भामती ।

कारणत्वेन चाकाशादिषु यथाव्यपदिष्टोक्तेः ॥ १४ ॥

अथ समन्वयलक्षणे केयसकाण्डे विरोधाविरोधचिन्ता, भविता हि तस्याः स्थानमविरोधलक्षणमित्यत आह—
प्रतिपादितं ब्रह्मण इति । अयमर्थः—नानैकशाखागततत्तद्वाक्यालोचनया वाक्यार्थावगमे पर्यवसिते सति प्रमा-
णान्तरविरोधेन वाक्यार्थावगतेरप्रामाण्यमाशङ्क्याविरोधव्युत्पादनेन प्राप्तप्रामाण्यव्यवस्थापनमविरोधलक्षणार्थः, प्रास-
ङ्गिकं तु तत्र सृष्टिविषयाणां वाक्यानां परस्परमविरोधप्रतिपादनम्, न तु लक्षणार्थः । तत्प्रयोजनं च तत्रैव प्रतिपाद-
यिष्यते । इह तु वाक्यानां सृष्टिप्रतिपादकानां परस्परविरोधे ब्रह्मणि जगद्योनौ न समन्वयः सेद्धुमर्हति । तथा च न
जगत्कारणत्वं ब्रह्मणो लक्षणं, न च तत्र गतिसामान्यं; न च तत्सिद्धये प्रधानस्याशब्दत्वप्रतिपादनं, तस्माद्वाक्यानां विरो-
धाविरोधाभ्यामुक्तार्थोक्षेपसमाधानाभ्यां समन्वय एवोपपाद्यत इति समन्वयलक्षणे संगतमिदमधिकरणम् । वाक्यानां
कारणे कार्ये परस्परविरोधतः । समन्वयो जगद्योनौ न सिध्यति परात्मनि ॥ ‘सदेव सोम्येदमग्र
आसीत्’ इत्यादीनां कारणविषयाणां, ‘असद्वा इदमग्र आसीत्’ इत्यादिभिर्वाक्यैः कारणविषयैर्विरोधः । कार्यविषया-
णामपि विभिन्नक्रमाक्रमोत्पत्तिप्रतिपादकानां विरोधः । तथाहि—कानिचिदन्यकर्तृकां जगदुत्पत्तिमाचक्षते वाक्यानि ।

वेदान्तकल्पतरुः ।

कारणत्वेन चाकाशादिषु यथाव्यपदिष्टोक्तेः ॥ १४ ॥

अकाण्डेऽनवसरे । भविता भविष्यति । मानान्तरविरोधपरिहारो द्वितीयाध्यायार्थः । श्रुतीनामितरेतरविरोधपरि-
हारस्तु नानाशाखागतपूर्वापरवाक्यपर्यालोचनया नानाशाखानामन्योन्यवाक्यानां चेतरेतरविरोधपरिहारेणाद्वितीयब्रह्मप्रति-
पत्तिसिद्ध्या समन्वयसिद्ध्यर्थमादिह सङ्गत इत्याह—नानेति । नाना भिन्ना एका चेति तथोक्ता । यदि मानान्तरविरोधो
द्वितीयाध्यायार्थस्तर्हि वियत्पादादौ (व्या. सू. अ. २ पा. ३) कथं श्रुतीनामितरेतरविरोधचिन्ताऽत आह—प्रासङ्गिकं
त्विति । विप्रतिषेधात् परपक्षणामनपेक्ष्यत्वे उक्ते स्वपक्षस्यापि तत्प्रसङ्गे तन्निवृत्तिः प्रयोजनं तत्रैव प्रतिपादयिष्यत
इत्यर्थः । परैरुद्भावितो दोष उद्धर्तव्यः स्वदर्शने । इति शिक्षार्थमत्रत्यचिन्तां तत्राकरोमुनिः ॥ काचि-
त्कस्यासच्छब्दस्य कर्मकर्तृप्रयोगस्य चासद्वादपरत्वं स्वभाववादपरत्वं च व्युदस्य गतिसामान्यव्यवस्थापनात्पादसङ्गतः ।
अथवा एतदारभ्य त्रीण्यधिकरणानि पादान्तरसङ्गतान्यपि अवान्तरसङ्गतिलोभादिह लिखितानि । प्रकृतिश्चेत्यस्य लब्धा-
यावसाने लेखे निमित्तं वक्ष्यते । एतेनेत्यस्यापि सर्वन्यायतिदेशत्वादध्यायावसान एव निवेशः । जगत्कारणवादिवाक्यानि
ब्रह्मणि प्रमाणं न वेति विप्रतिपत्तेर्विशये पूर्वत्राज्ञज्योतिषोर्विकल्पेनोपास्तौ निवेशादविरोध उक्तः । इह तु सिद्धे कारणे
त्रैकाल्यायोगाद्विरोधे सत्यप्रामाण्यमिति पूर्वपक्षमाह—वाक्यानामिति । वाक्यानां कार्ये विरोधात्कार्यद्वारागम्ये जग-
द्योनौ न समन्वयो वेदान्तानां कारणे विगानात् तदुपलक्ष्य परमात्मनि च न सिध्यतीत्यर्थः । विभिन्नक्रमा अक्रमा च

कल्पतरुपरिमलः ।

कारणत्वेन चाकाशादिषु यथाव्यपदिष्टोक्तेः ॥ १४ ॥

परेति । कारणश्रुतीनामिव कार्यश्रुतीनामपि विरोधस्यात्रैव समाधेयत्वेऽपि द्वितीयाध्याये परकर्तृकदोषसाम्यापादनप्र-
सक्तौ तत्समाधानम् । “बाधे हरेऽन्यसाम्यात् किं हरेऽन्यदपि बाध्यताम् । क ममत्वं मुमुक्षूणामनिर्वचनवादिनाम् ॥ इति
खाण्डनिकरीतिमवलम्ब्यानिर्वचनीयवादिभिरपि तत्समाधानप्रक्रियाया नोदासितव्यम् । तथा सति तत्त्वनिर्णयासिद्धिप्रसङ्गा-
दिति शिष्यबोधनार्थमत्रैव तत्समाधाने कृते तद्विषयस्फुटबोधोदयासंभवादित्यर्थः । काचित्कस्येति । काचित्कप्रधानवा-
दप्रतिपादनच्छायापन्नवाक्यगतिनिरूपणमेव पादार्थो न भवति, किं तु ब्रह्मवादविरोधवादमूलच्छायापन्नं काचित्कचिदान्नातं
यथावद्वाक्यमस्ति तस्य सर्वस्य गतिनिरूपणं पादार्थः । अत एवोत्तराधिकरणद्वये जीववादमूलच्छायापन्नवाक्यगतिनिरूप-
णमपि क्रियत इति भावः । ननु पूर्वाधिकरणत्रय इवात्र काचित्कवाक्यगतिनिरूपणं न क्रियते, किं तु सर्ववेदान्तव्यापि-
ब्रह्मप्रमाणत्वाभावात्प्रसक्तौ तत्समाधानम् । इदं तु समन्वयाधिकरणसन्निधौ संगतं, न-स्वत्र । किंचाभिमाधिकरणद्वयमपि
विवक्षितरीत्याऽत्र संगमयितुमशुक्तम्; प्रधानसमर्पणाभासवाक्यगतिनिरूपणार्थपरः सदर्भः प्रवर्तत इति प्रतिपादयता
पादारम्भभाष्येण विरोधादित्याशङ्क्याह—अथ वेति । कर्मकर्त्रभिधानादिति । न च—कर्मण्यथं लकारः स्यादिति—

प्रतिपादितं च प्रधानस्याशब्दत्वम् । तत्रेदमपरमाशङ्क्यते—न जन्मादिकारणत्वं ब्रह्मणो ब्रह्म-
विषयं वा गतिसामान्यं वेदान्तवाक्यानां प्रतिपत्तुं शक्यम् । कस्मात् ? विगानदर्शनात् । प्रति-
वेदान्तं ह्यन्यास्या सृष्टिरुपलभ्यते, क्रमादिवैचित्र्यात् । तथा हि—कचित् ‘आत्मन आकाशः
संभूतः’ (तै० २।१) इत्याकाशादिका सृष्टिरास्मायते । कचित्तेजआदिका—‘तत्तेजोऽसृजत’
(छा० ६।२।३) इति । कचित्प्राणादिका—‘स प्राणमसृजत प्राणाच्छृङ्गाम्’ (प्र० ६।४) इति ।
कचिदक्रमेणैव लोकानामुत्पत्तिरास्मायते—‘स इमंल्लोकानसृजत । अम्भो मरीचीर्मरमापः’
(ऐ० उ० ४।१।२) इति । तथा कचिदसत्पूर्विका सृष्टिः पठ्यते—‘असद्वा इदमग्र आसीत्ततो वै
सदजायत’ । (तै० २।७) इति । ‘असदेवेदमग्र आसीत्तत्सदासीत्तत्समभवत् (छा० ३।१९)
इति च । कचिदसद्वादनिराकरणेन सत्पूर्विका प्रक्रिया प्रतिज्ञायते—‘तद्वैक आहुरसदेवेदमग्र
आसीत्’ इत्युपक्रम्य ‘कुतस्तु खलु सोम्यैवं स्यादिति होवाच कथमसतः सज्जायेतेति सत्त्वेव
सोम्येदमग्र आसीत्’ (छा० ६।२।१, २) इति । कचित्स्वयंकर्तृकैव व्याक्रिया जगतो निग-
द्यते—‘तद्वेदं तर्ह्यव्याकृतमासीत्तन्नामरूपाभ्यामेव व्याक्रियते’ (बृ० १।४।७) इति । एवमने-
कधा विप्रतिपत्तेर्वस्तुनि च विकल्पस्यानुपपत्तेर्न वेदान्तवाक्यानां जगत्कारणावधारणपरता
न्याय्या । स्मृतिन्यायप्रसिद्धिभ्यां तु कारणान्तरपरिग्रहो न्याय्य इति । एवं प्राप्ते ब्रूमः—

भामती ।

कानिचित्स्वयंकर्तृकाम् । सृष्ट्या च कार्येण तत्कारणतया ब्रह्म लक्षितम् । सृष्टिविप्रतिपत्तौ तत्कारणतायां ब्रह्मलक्षणे
विप्रतिपत्तौ सत्यां भवति तल्लक्ष्ये ब्रह्मण्यपि विप्रतिपत्तिः । तस्माद्ब्रह्मणि समन्वयाभावाच्च समन्वयगम्यं ब्रह्म । वेदा-
न्तास्तु कर्त्रादिप्रतिपादनेन कर्मविधिपरतयोपचरितार्था अविवक्षितार्था वा जपोपयोगिन इति प्राप्तम् । क्रमादीति ।
आदिग्रहणेनाक्रमो गृह्यते । एवं प्राप्त उच्यते—सर्गक्रमविवादेऽपि न स स्रष्टरि विद्यते । सतस्त्वसद्वचो
भवत्या निराकार्यतया कचित् ॥ न तावदस्ति सृष्टिक्रमे विगानम् ; श्रुतीनामविरोधात् । तथाहि—अनेक-
शिल्पपर्यवदातो देवदत्तः प्रथमं चक्रदण्डादि करोति, अथ तदुपकरणः कुम्भं, कुम्भोपकरणश्चाहरयुदकं, उदकोपकर-

वेदान्तकल्पतरुः ।

युगपद्भाविनी या उत्पत्तिस्तत्प्रतिपादकानामित्यर्थः । आत्मन आकाशस्तत्तेजोऽसृजतेत्यत्र भिन्नः क्रमः । स इमंल्लोकान-
सृजतेत्यक्रम इति । तन्नामरूपाभ्यां व्याक्रियतेत्यादीनि कर्मकर्त्रभिधानात्स्वयंकर्तृकत्वशंसीनीति । ननु कार्यविगाने ब्रह्मणि
किमायातमत आह—सृष्ट्या चेति । धूमधूलिसदेहे तद्गम्याभिसदेहवद् गमककार्यसदेहाद् गम्यब्रह्मसदेह इत्यर्थः ।
कार्यविगानमभ्युपेयाह—सर्गेति । स्वयंकर्तृकत्वान्यकर्तृकत्वाभ्यां सर्गे क्रमाक्रमव्युत्क्रमैस्तत्क्रमे च विवादेऽपि स्रष्टरि
स विवादो न विद्यते, सर्गस्य चाविवक्षितत्वात्तद्विवादोऽकिञ्चित्कर इत्यर्थः । कारणविगानं परिहरति—सतस्त्विति ।
असद्वा इदमग्र आसीदित्यादौ असद्वचो भक्त्या । अनभिव्यक्तिश्च भक्तिः । तद्वैक आहुरित्यत्र निराकरणीयत्वेनानुवादोऽसद्वच
इत्यर्थः । अपिशब्दात्सर्गे क्रमे च न विवाद इति सूचितम् । तत्प्रकटयति—न तावदित्यादिना । तत्र विभिन्नक्रमत्वं
तावत्परिहरति—अनेकशिल्पेति । पर्यवदातः कुशलः । संयवनं मिश्रणं, घृतपूर्णं पक्वानविशेषः । क्रमेण नाना-

कल्पतरुपरिमलः ।

शङ्काम् ; तथात्वे कर्त्राक्षेपगौरवप्रसङ्गात् । न च—कर्मकर्तरि लकारेऽप्येष दोषस्तुल्यः ; अल्लयत केदारः स्वयमेवेत्यत्र
सत्येवान्यस्मिन् लवनकर्तरि सौकर्यातिशयेन कर्मणः साध्वसिद्धिनत्तीत्यत्र करणस्यैव कर्तृत्वविवक्षणात् । क्रियमाणं तु यत्
कर्म स्वयमेव प्रसिध्यति । मुख्यस्य स्वगुणैर्युक्तं कर्मकर्तेति तं विदुः ॥ इति शब्दाभियुक्तवचनादिति—वाच्यम् ; कर्मकर्तृ-
विवक्षाया कर्त्रन्तराक्षेपनियमाभावात् । महाभाष्ये कर्मणः कर्तृत्वरूपस्य स्वातन्त्र्यस्य किं सतो विवक्षा उत विवक्षामात्र-
मिति विमृश्य सत इति पक्षं परिगृह्य तत्र भिद्यते कुसूलेनेत्युदाहृत्य तत्राप्यन्ये भेदनकर्तारो वातवृष्ट्यादयो येऽकालाः सन्ती-
त्याशङ्क्य वातवृष्ट्यभावे चिरकालकृतस्य कुसूलस्य भेदने नान्यः कर्ताऽस्तीति तत्रैवोक्तत्वाच्च । स्वयंकर्तृकत्वान्यकर्तृक-
त्वाभ्यां सर्गे इति । ननु—स्वयंकर्तृकत्वे विगानानुवृत्तौ कथं स्रष्टर्यविगानं ? न च स्वयं कर्तृकत्वपक्षे स्वयमेव कर्ताऽस्तीति
तत्राविगानसिद्धिः । न हि स्रष्टृमात्रे इहाविगानं विवक्षितं, किंतु सर्वज्ञत्वसर्वेश्वरत्वादिविशिष्टे स्रष्टरि, अग्रे भाष्यटीक-
योस्त्रेवाविगानप्रदर्शनात् । किंच कर्मकर्तरि लकारेण प्रपञ्चस्य स्वव्यापारं भवनं प्रत्येव कर्तृत्वं सिध्यति, न तु तत्प्रयो-
जकव्यापार भावनरूपं सर्गं प्रतीति न तेन स्रष्टृमात्रेऽप्यविगानसिद्धिः । ल्लयते इत्यत्रापि केदारस्य स्वव्यापारं द्विधाभवनं

सत्यपि प्रतिवेदान्तं सृज्यमानेष्वकाशादिषु क्रमादिद्वारके विगाने, न स्रष्टरि किञ्चिद्विगान-
मस्ति । कुतः ? यथाव्यपदिष्टोक्तेः—यथाभूतो ह्येकस्मिन्वेदान्ते सर्वज्ञः सर्वेश्वरः सर्वात्मको-
ऽद्वितीयः कारणत्वेन व्यपदिष्टस्तथाभूत एव वेदान्तान्तरेष्वपि व्यपदिश्यते । तद्यथा—‘सत्यं
ज्ञानमनन्तं ब्रह्म’ (तै० २।१) इति । अत्र तावज्ज्ञानशब्दे परेण च तद्विषयेण कामयितृत्व-
वचनेन चेतनं ब्रह्म न्यरूपयत्, अपरप्रयोज्यत्वेनेश्वरं कारणमब्रवीत्, तद्विषयेणैव परेणात्मश-
ब्देन शरीरादिकोशपरंपरया चान्तरनुप्रवेशनेन सर्वेषामन्तः प्रत्यगात्मानं निरधारयत् । ‘बहु
स्यां प्रजायेय’ (तै० २।६) इति चात्मविषयेण बहुभवनानुशंसनेन सृज्यमानानां विकाराणां
स्रष्टुरभेदमभाषत । तथा ‘इदं सर्वमसृजत । यदिदं किञ्च’ (तै० २।६) इति समस्तजगत्सृष्टि-
निर्देशेन प्राक्स्रष्टरद्वितीयं स्रष्टारमाचष्टे । तदत्र यल्लक्षणं ब्रह्म कारणत्वेन विज्ञातम्, तल्लक्षणमे-
वान्यत्रापि विज्ञायते—‘सदेव सोम्येदमग्र आसीदेकमेवाद्वितीयम्’ ‘तदैक्षत बहु स्यां प्रजाये-
येति तत्तेजोऽसृजत’ (छा० ६।२।१, ३) इति । तथा ‘आत्मा वा इदमेक एवाग्र आसीन्नान्य-
त्किञ्चन मिषत् । स ईक्षत लोकास्तु सृजे’ (ऐ० उ० ४।१।१, २) इति च; एवंजातीयकस्य कार-
णस्वरूपनिरूपणपरस्य वाक्यजातस्य प्रतिवेदान्तमविगीतार्थत्वात्, कार्यविषयं तु विगानं
दृश्यते—कचिदाकाशादिका सृष्टिः कचित्तेजआदिकेत्येवंजातीयकम् । न च कार्यविषयेण विगा-
नेन कारणमपि ब्रह्म सर्ववेदान्तेष्वविगीतमधिगम्यमानमविवक्षितं भवितुमर्हतीति शक्यते
वक्तुम्, अतिप्रसङ्गात् । समाधास्यति चाचार्यः कार्यविषयमपि विगानं ‘न वियदश्रुतेः’ (ब्र०
सू० २।३।१) इत्यारभ्य । भवेदपि कार्यस्य विगीतत्वमप्रतिपाद्यत्वात् । न ह्ययं सृष्ट्यादिप्रपञ्चः

भाष्यम् ।

णश्च संयवनेन गोधूमकणिकानां करोति पिण्डं, पिण्डोपकरणस्तु पचति घृतपूर्णं, तदस्य देवदत्तस्य सर्वत्रैतस्मिन्
कर्तृत्वाच्छक्यं वक्तुं देवदत्ताच्छक्रादि संभूतं तस्माच्छक्रादेः कुम्भादीति । शक्यं च देवदत्तात्कुम्भः समुद्भूतस्तस्मादुदका-
हरणादीत्यादि । नह्यस्त्यसंभवः । सर्वत्रास्मिन् कार्यजाते क्रमवत्यपि देवदत्तस्य साक्षात्कर्तुरनुस्यूतत्वात् । तथेहापि ।
यद्यप्याकाशादिक्रमेणैव सृष्टिः, तथाप्याकाशानलानिलादौ तत्र तत्र साक्षात् परमेश्वरस्य कर्तृत्वाच्छक्यं वक्तुं परमेश्वरा-
दाकाशः संभूत इति । शक्यं च वक्तुं परमेश्वरादनलं संभूत इत्यादि । यदि त्वाकाशाद्वायुर्वायोस्तेज इत्युक्त्वा तेजसो
वायुर्वायोराकाश इति त्रयाङ्गवेद्विरोधः । न चैतदस्ति । तस्मादमूषामविवादः श्रुतीनाम् । एवं ‘स इमाल्लोकानसृजत’
इत्युपक्रमाभिधायिन्यपि श्रुतिरविरुद्धा । एषा हि स्वव्यापारमभिधानक्रमेण कुर्वती नाभिधेयानां क्रमं निरुणद्धि । ते तु
यथाक्रमवस्थिता एवाक्रमेणोच्यन्ते । यथा क्रमवन्ति ज्ञानानि जानातीति । तदेवमविगानम् । अभ्युपेत्य तु विगान-
मुच्यते—सृष्टौ खल्वेतद्विगानम् । स्रष्टा तु सर्ववेदान्तवाक्येष्वनुस्यूतः परमेश्वरः प्रतीयते । नात्र श्रुतिविगानं मात्रया-
प्यति । न च—सृष्टिविगानं स्रष्टरि तदधीननिरूपणे विगानमावहतीति—वाच्यम्; न ह्येष स्रष्टृत्वमात्रेणोच्यतेऽपि तु
‘सत्यं ज्ञानमनन्तं ब्रह्म’ इत्यादिना रूपेणोच्यते स्रष्टा । तच्चास्य रूपं सर्ववेदान्तवाक्यानुगतम् । तज्ज्ञानं च फलवत्;
‘ब्रह्मविदामोति परम्’ ‘तरति शोकमात्मवित्’ इत्यादिश्रुतेः, सृष्टिज्ञानस्य तु न फलं श्रूयते । तेन ‘फलवत्संनिधाव-

वेदान्तकल्पतरुः ।

कार्याणि कुर्वाणे देवदत्ते प्रथमस्यैव चरमस्यापि तेन साक्षात्सृष्टत्वात्ततो निष्पत्तिर्विस्तुं शक्या । तथा पूर्वकार्यस्योत्तरकार्य-
निमित्तत्वात्कार्यात्कार्यान्तरसर्गस्य शक्यवचन । दृष्टान्तमुक्त्वा एवं ब्रह्मैक्यादाकाशादेर्वाद्याद्युपादानत्वमिति दार्ष्टान्तिक-
माह—तथेहापीति । अनलाऽनिलेति तेजसः प्राथम्यनिर्देशः, तत्प्राथम्यघटनस्य प्रस्तुतत्वात् । तर्हि कदा निर्देशविरो-
धस्तत्राह—यदि त्विति । आकाशवायुतेजसां क्रमेणोत्पत्तिमुक्त्वा व्युत्क्रमाभिधाने हि विरोधः स्यान्न तु तेजसः
साक्षाद् ब्रह्मणः सृष्टिमात्राभिधाने । न ह्यनेन क्रमो बाध्यत इत्यर्थः । एवमपिशब्दस्य भावमुक्त्वा न स स्रष्टरीति
श्लोकभागं व्याचष्टे—अभ्युपेत्येति । यदवादि धूमसन्देहेन दहनसन्देहवत्सृष्टिसन्देह इति, तदनूयापनुदति—न च
सृष्टिविगानमिति । सत्यादिलक्षणं ब्रह्मावगमगम्य तदानन्त्योपपिपादयिषया जगतस्तत्रारोपः श्रुत्या सृष्टिरुच्यते, न तु
सृष्टौ तात्पर्यम्, अतो मिथ्याभूतायां सृष्टौ विगानं न दोषोऽपि ललंकार इत्यर्थः । ननु स्रष्टे, कुत आत्मप्रमित्यर्थता ?
विपरीतता कस्माच्च स्यादत आह—तज्ज्ञानं चेति । तदनुगुणतयेति । व्याख्यातं च घृतपूर्णटीकायामित्यर्थः । सत-
स्त्वसद्वचो भक्तयेति श्लोकभागं व्याचष्टे—यच्च कारण इत्यादिना । तदप्येष इत्यादि परिहारः । अस्ति ब्रह्मेति चेद्वेदेति
प्रकृतं ब्रह्म तत्रशब्दसमानार्थतच्छब्देन परामृश्य श्लोकेनासदभिधाने श्लोकवाक्यमसबद्धं स्यादित्यर्थः । श्रुत्यन्तरं सदेव
सोम्येत्यादि । मानान्तरं विमतं, सज्जन्यं, कार्यत्वात्, कुम्भवदित्यादि । निराकार्यतया कचिदिति श्लोकभागं विभजते—

प्रतिपिपादयिषितः । न हि तत्प्रतिबद्धः कश्चित्पुरुषार्थो दृश्यते श्रूयते वा । न च कल्पयितुं शक्यते ; उपक्रमोपसंहाराभ्यां तत्र तत्र ब्रह्मविषयैर्वाक्यैः साकमेकवाक्यताया गम्यमानत्वात् । दर्शयति च सृष्ट्यादिप्रपञ्चस्य ब्रह्मप्रतिपत्त्यर्थताम्—‘अन्नेन सोम्य शुङ्गेनापो मूलमन्विच्छाद्भिः सोम्य शुङ्गेन तेजो मूलमन्विच्छ तेजसा सोम्य शुङ्गेन सन्मूलमन्विच्छ’ (छा० ६।८।४) इति । मृदादिदृष्टान्तैश्च कार्यस्य कारणेनाभेदं वदितुं सृष्ट्यादिप्रपञ्चः श्राव्यत इति गम्यते । तथाच संप्रदायविदो वदन्ति—‘मृलोहविस्फुलिङ्गाद्यैः सृष्टिर्या चोदिताऽन्यथा । उपायः सोऽवताराय नास्ति भेदः कथंचन ॥’ (माण्डू० ३।१५) इति । ब्रह्मप्रतिपत्तिप्रतिबद्धं तु फलं श्रूयते—‘ब्रह्मविदामोति परम्’ (तै० २।१) ‘तरति शोकमात्मवित्’ (छा० ७।१।३) ‘तमेव विदित्वाऽति मृत्युमेति’ (श्वे० ३।८) इति । प्रत्यक्षावगमं चेदं फलम् । ‘तत्त्वमसि’ इत्यसंसार्यात्मत्वप्रतिपत्तौ सत्यां संसार्यात्मत्वव्यावृत्तेः ॥ १४ ॥ यत्पुनः कारणविषयं विगानं दर्शितम्—‘असद्वा इदमग्र आसीत्’ इत्यादि, तत्परिहर्तव्यम् । अत्रोच्यते—

समाकर्षात् ॥ १५ ॥

‘असद्वा इदमग्र आसीत्’ (तै० २।७) इति नात्रासन्निरात्मकं कारणत्वेन श्राव्यते । यतः ‘असन्नेव स भवति । असद्ब्रह्मेति वेद चेत् । अस्ति ब्रह्मेति चेद्वेद । सन्तमेनं ततो विदुः’ इत्यसद्वादिपवादेनास्तित्वलक्षणं ब्रह्मात्मन्यादिकोशपरम्परया प्रत्यगात्मानं निर्धार्य ‘सोऽकामयत’ इति तमेव प्रकृतं समाकृष्य सप्रपञ्चां सृष्टिं तस्माच्छ्रावयित्वा ‘तत्सत्यमित्याचक्षते’ इति

भामती ।

फलं तदङ्गम्’ इति सृष्टिविज्ञानं स्रष्टृब्रह्मविज्ञानाङ्गम्, तदनुगुणं सद्ब्रह्मज्ञानावतारोपायतया व्याख्येयम् । तथाच श्रुतिः—‘अन्नेन सोम्य शुङ्गेनापो मूलमन्विच्छ’ इत्यादिका । शुङ्गेन अग्नेन, कार्येणेति यावत् । तस्मान्न सृष्टिविप्रतिपत्तिः स्रष्टरि विप्रतिपत्तिमावहति, अपि तु ‘गुणे त्वन्यायकल्पना’ इति तदनुगुणतया व्याख्येया । यच्च कारणे विगानम्—‘असद्वा इदमग्र आसीत्’ इति, तदपि ‘तदप्येष श्लोको भवति’ इति पूर्वप्रकृतं सद्ब्रह्माकृष्य ‘असदेवेदमग्र आसीत्’ इत्युच्यमानं त्वसतोऽभिधानेऽसंबद्धं स्यात् । श्रुत्यन्तरेण च मानान्तरेण च विरोधः । तस्मादौपचारिकं व्याख्येयम् । ‘तद्वैक आहुरसदेवेदमग्र आसीत्’ इति तु निराकार्यतयोपन्यस्तमिति न कारणे विवाद इति । सूत्रे—चशब्दस्त्वर्थः पूर्वपक्षं निवर्तयति । आकाशादिषु सृज्यमानेषु क्रमविगानेऽपि न स्रष्टरि विगानम् । कुतः ? यथैकस्यां श्रुतौ व्यपदिष्टः परमेश्वरः सर्वस्य कर्ता, तथैव श्रुत्यन्तरेषुक्तेः, केन रूपेण, कारणत्वेन, अपरः कल्पो यथाव्यपदिष्टः क्रम आकाशादिषु; ‘आत्मन आकाशः संभूत आकाशाद्वायुर्वायोरग्निरग्निरापोऽद्भ्यः पृथिवी’ इति, तस्यैव क्रमस्यानपबाधनेन ‘तत्तेजोऽसृजत’ इत्यादिकाया अपि सृष्टेरुक्तेर्न सृष्टावपि विगानम् ॥ १४ ॥ नन्वेकत्रात्मन आकाशकारणत्वेनोक्तिरन्यत्र च तेजःकारणत्वेन, तत्कथमविगानमिति ? अत आह—कारणत्वेनेति । हेतौ तृतीया । सर्वत्राकाशानलालि-

वेदान्तकल्पतरुः ।

तद्वैक इति । यदा कार्ये विगानमुपेत्य कारणे तदभाव उच्यते, तदा समुच्चयाभावात् चकारस्तुशब्दसमानार्थतया समन्वयो न सिध्यति परात्मनीत्येवंपूर्वपक्षनिषेधार्थं इत्यर्थः । कारणत्व इति सप्तमीमादाय सूत्रैकदेशेन वाक्यानां कारणे परस्परविरोध इति पूर्वपक्षोक्तहेतोरसिद्धिरविगानप्रतिज्ञयोच्यत इत्याह—आकाशादिष्वित्यादिना । प्रतिज्ञातविगानाभावे हेतुपरं सूत्रावयवं व्याचष्टे—कुत इति । पुनरावृत्त्या कारणत्वेनेति तृतीयान्तमित्थंभावार्थं विवक्षित्वा यथाव्यपदिष्टपदार्थविवरणपरत्वेन व्याख्याति—केनेति । एवं कारणविगाननिषेधपरत्वेन सूत्रं व्याख्याय संप्रति कार्यविगानपरिहारपरतया योजयति—अपर इति । कल्पः प्रकारः । अस्यां व्याख्यायां चकारः समुच्चये । तदुक्तं—न सृष्टावपीति । कारणत्वेन विगानं न च कार्यक्रमे इति सूत्रे द्वे प्रतिज्ञे । आद्या प्रागुपपादिता, द्वितीयायां हेतुं योजयति—यथाव्यपदिष्ट इति । यथाशब्दोऽनतिक्रमार्थः । ब्रह्मणस्तेजःसृष्टिमात्रमुक्तं, न क्रमो भग्न इत्यर्थः । परन्तु कार्यान्तरव्यवधानमन्तरेण तेजसो ब्रह्मप्रभवत्वाभिधानात् प्रथमोत्पत्तिरभिप्रेताऽतः क्रमभङ्गाद्यथाव्यपदिष्टोक्तिरसिद्धेति शङ्कते—नन्वेकत्रेति । सिद्धान्ती तु साक्षाद् ब्रह्मसृज्यत्वमव्यवधाननिर्देशस्य प्रयोजनम् न तु कार्यान्तरस्यासर्ग इति मन्वानः पूर्ववदावृत्त्या तृतीयान्ततामादाय साक्षात्पदं चाध्याहृत्य सूत्रावयवव्याख्यया परिहरति—अत आहेति । पूर्वत्रेभावे व्याख्यातत्वात्तद्भाषापुनरुच्यर्थमाह—हेताविति । अधस्ताद् घृतपूर्णटीकायाम् । नामरूपाभ्यां व्याक्रिय

१ ‘तदपि’ एतत्पद क-ख-पुस्तकयोर्न दृश्यते ।

चोपसंहृत्य 'तदप्येष श्लोको भवति' इति तस्मिन्नेव प्रकृतेऽर्थे श्लोकमिममुदाहरति—'असद्वा इदमग्र आसीत्' इति । यदि त्वसन्निरात्मकमस्मिन्श्लोकेऽभिप्रेयेत ततोऽन्यसमाकर्षणेऽन्यस्यो-
दाहरणादसंबद्धं वाक्यमापद्येत । तस्मान्नामरूपव्याकृतवस्तुविषयः प्रायेण सच्छब्दः प्रसिद्ध-
इति तद्व्याकरणाभावापेक्षया प्रागुत्पत्तेः सदेव ब्रह्मासदिवासीदित्युपचर्यते । एषैव 'असदेवे-
दमग्र आसीत्' (छा० ३।१९।१) इत्यत्रापि योजना; 'तत्सदासीत्' इति समाकर्षणात् । अत्यन्ता-
भावाभ्युपगमे हि तत्सदासीदिति किं समाकुर्येत? 'तद्वैक आहुरसदेवेदमग्र आसीत्' (छा०
६।३।१) इत्यत्रापि न श्रुत्यन्तराभिप्रायेणायमेकीयमतोपन्यासः; क्रियायामिव वस्तुनि विकल्प-
स्यासंभवात् । तस्माच्छ्रुतिपरिगृहीतसत्पक्षदाढ्यायैवायं मन्दमतिपरिकल्पितस्यासत्पक्षस्यो-
पन्यस्य निरास इति द्रष्टव्यम् । 'तद्वेदं तर्ह्यव्याकृतमासीत्' (बृ० १।४।७) इत्यत्रापि न निरध्यक्षस्य
जगतो व्याकरणं कथ्यते; 'स एष इह प्रविष्ट आ नखाग्रेभ्यः' इत्यध्यक्षस्य व्याकृतकार्यानु-
प्रवेशित्वेन समाकर्षात् । निरध्यक्षे व्याकरणाभ्युपगमे ह्यनन्तरेण प्रकृतावलम्बित्वा स इत्यनेन
सर्वनाम्ना कः कार्यानुप्रवेशित्वेन समाकुर्येत? चेतनस्य चायमात्मनः शरीरेऽनुप्रवेशः श्रूयते ।
अनुप्रविष्टस्य चेतनत्वश्रवणात्—'पश्यँश्चक्षुः शृण्वञ्श्रोत्रं मन्वानो मनः' इति । अपि च याह-
शमिदमद्यत्वे नामरूपाभ्यां व्याक्रियमाणं जगत्साध्यक्षं व्याक्रियत एवमादिसर्गेऽपीति गम्यते;
दृष्टविपरीतकल्पानुपपत्तेः । श्रुत्यन्तरमपि 'अनेन जीवेनात्मनाऽनुप्रविश्य नामरूपे व्याकर-
वाणि' (छा० ६।३।२) इति साध्यक्षमेव जगतो व्याक्रियां दर्शयति । व्याक्रियत इत्यपि कर्म-
कर्तरि लकारः सत्येव परमेश्वरे व्याकर्तरि सौकर्यमपेक्ष्य द्रष्टव्यः । यथा लूयते केदारः स्वय-
मेवेति सत्येव पूर्णके लवितरि । यद्वा कर्मण्येवैष लकारोऽर्थाक्षितं कर्तारमपेक्ष्य द्रष्टव्यः ।
यथा गम्यते ग्राम इति ॥ १५ ॥ इति चतुर्थं कारणत्वाधिकरणम् ॥

भामती ।

छादौ साक्षात्कारणत्वेनात्मनः । प्रपञ्चितं चैतदधस्तात् । व्याक्रियत इति च कर्मकर्तरि रूपं कर्मणि वा रूपं न चेतनम-
तिरिक्तं कर्तारं प्रतिक्षिपति किं तूपस्थापयति । न हि लूयते केदारः स्वयमेवेति वा लूयते केदार इति वा लवितारं
देवदत्तादिं प्रतिक्षिपति । अपि तूपस्थापयत्येव । तस्मात्सर्वमवदातम् ॥ १५ ॥ इति चतुर्थं कारणत्वाधिकरणम् ॥

वेदान्तकल्पतरुः ।

कर्मकर्तरि कर्मणि वा लकारः । आद्ये कर्त्रप्रतिक्षेपस्तत्र हेतुमाह—न हीति । लूयते केदारः स्वयमेवेति भिन्नकर्तृकमेव सौकर्या-
पेक्षया कर्मकर्तृ इत्युच्यते इत्यर्थः । द्वितीये स्फुटैवान्यकर्त्रेपेक्षेत्यर्थः ॥ १५ ॥ इदमसदिवाव्यक्तमासीत्, तद्यदात्मना आसीत्

कल्पतरुपरिमलः ।

प्रत्येव कर्तृत्वमर्थो न तु प्रयोजकव्यापारं द्विधाभावनं प्रति । यथोक्तं कैयटेन लुनातिस्त्वावद् द्विधाभवनोपसर्जने द्विधाभवने
वर्तते । लुनाति केदारं देवदत्तः, द्विधा भवन्तं द्विधा भावयतीत्यर्थः । यदा तु केदारस्य सौकर्यातिशयविवक्षायां देवदत्त-
व्यापारो न विवक्ष्यते, तदा द्विधाभवनमात्रे लुनातिर्वर्तते; अनेकार्थत्वाद् धातूनां, भिन्ना एव वा धातवो भिन्नार्थाः,
सारूप्यात्तु तत्त्वाध्यवसायः । तत्र द्विधाभवने केदारस्य कर्तुः 'कर्मवत् कर्मणा तुल्यक्रिय' इति कर्मकार्याण्यतिदिश्यन्ते ।
तेन लूयते केदारः स्वयमेवेत्यादयः प्रयोगा उपपद्यन्ते इति । एवमन्यकर्तृकलपक्षेऽप्यसत्कर्तृकत्वं सत्कर्तृकत्वं वेत्यान्त-
राल्लिखितवादसत्त्वान्न विवक्षितरूपविशिष्टे स्रष्टर्यविगानसिद्धिः । तस्मात् स्वयंकर्तृकत्वान्यकर्तृकत्वविगानानुवृत्तिमभ्युपेक्ष्य
स्रष्टर्यविगानवचनमयुक्तमिति—चेत्, अत्रायमाचार्याणामाशयः—व्याक्रियतेति कर्मकर्तृलकारेण सृज्यस्य प्रपञ्चस्य
प्रपञ्चात्मना कर्तृत्वमुच्यत इति न पूर्वपक्षः, किंतु "तदात्मानं स्वयमकुरुत बहु स्यां प्रजायेये"त्यादिश्रवणात्परमेश्वरस्यैव
प्रपञ्चभावेन परिणाम इति तदमेदं सिद्धं कृत्वा प्रपञ्चस्य परमेश्वरात्मना स्वकर्तृत्वमुच्यत इति । एवं श्रुत्यन्तरार्थसिद्धव-
त्कारसूचनार्थमेव पूर्वपक्षे तन्नामरूपाभ्यां व्याक्रियतेत्यादीनीत्यादिग्रहणं कृतम् । ततश्च स्वयंकर्तृकत्वविगानानुवृत्तावपि
स्रष्टर्यविगानमस्तीति तद्वचनमुपपन्नम् । अन्यकर्तृकत्वकोटिः प्राक्प्रवृत्तानन्दमयाधिकरणा (ब्र. अ. १ पा. ४ सू.
१५) दिपर्यालोचनेनेवात्रापि यथाव्यपदिष्टोक्तेरिति हेतुना पुनः प्रवर्तितयाऽसत्कर्तृकत्वकोटिर्निरस्तेति असद्वादनिराकरणे
ब्रह्मपरमेश्वरकर्तृकत्वपर्यवसायिनीति तस्यामपि कोटौ स्रष्टर्यविगानवचनमुपपन्नम् । एवमन्यकर्तृकत्वकोटेः स्रष्टर्यविगानपर्य-
विगानमसद्वादनिराकरणसापेक्षमिति तन्निराकरणमिति श्लोके सगृहीतम् । तन्निराकरणं च यथाव्यपदिष्टोक्तिहेतुनैव
स्वयंकर्तृकत्वविगानपर्यवसाये तन्निराकरणप्रपञ्चनानन्तरं कारणत्वेनेति सूत्रं व्याख्याय स्वयंकर्तृकत्वनिराकरणं समाकर्षेत्सूत्र-
प्रकृतं अ. १ पा. ४ सू. १५) तात्पर्यविषयत्वाभिप्रायेण तदनन्तरं कृतम् । कर्मकर्तरि कर्मणि वेति । कर्मणीति
सोम्येत्यादिप्रविष्टस्य इति क्ष-पाठः । २ 'कर्त्रन्तरम्' इति छ-पाठः । ३ अधिकरणगतश्रुतिवाक्यार्थप्रदर्शनमेतत् ।

(५ अधिकरणम्)

जगद्वाचित्वात् ॥ १६ ॥

कौषीतकिब्राह्मणे बालाक्यजातशत्रुसंवादे श्रूयते—‘यो वै बालाक एतेषां पुरुषाणां कर्ता

भामती ।

जगद्वाचित्वात् ॥ १६ ॥

ननु—‘ब्रह्म ते ब्रवाणि’ इति ब्रह्माभिधानप्रकरणात्, उपसंहारे च ‘सर्वान्पाप्मनोऽपहृत्य सर्वेषां च भूतानां श्रेष्ठं स्वाराज्यं पर्येति य एवं वेद’ इति निरतिशयफलश्रवणाद्ब्रह्मवेदानादन्यत्र तदसंभवात्, आदित्यचन्द्रादिगतपुरुष-
वेदान्तकल्पतरुः ।

तत्कारणसदर्थक्रियोन्मुखम् आसीत् । कार्यरूपेण च समभवत् । तत्तत्र कारणविषये एक आहुस्तेषां मतं दूषयति—कुत-
स्त्विति । तदेवाह—कथमिति । व्यतिरेकमुक्त्वाऽन्वयमाह—सदेवेति । इदं जगत् । तर्हि तदानीम्, अव्याकृतं
कारणमासीत् । ह किल तत्कारणं शब्दार्थात्मना व्याक्रियत व्यक्तमभवत् । भाष्ये—तद्विषयेण कामयितृत्ववचने-
नेति—सोऽकामयतेत्यनेनेत्यर्थः । अपरप्रेष्यत्वमिदं सर्वमसृजतेति स्वातन्त्र्यम् । तस्माद्वा एतस्मादात्मन इति तद्विषय
आत्मशब्दः । सप्रदायविदा वचने अन्यथा अन्यथेति वीप्सा द्रष्टव्या । लोहं सुवर्णम् । अवताराय ब्रह्मात्मैक्यबुद्धेरिति
शेषः । प्रतिपाद्ये ब्रह्मणि नास्ति भेदो न विगानमित्यर्थः । मृत्युमत्येतीत्यन्वयः । असद् ब्रह्मेति वेद चेदसाधुः स्यात् ।
पश्यन्नात्माचष्टे उपलभत इति चक्षुः शृणोति मनुत इति च श्रोत्राद्याख्यो भवति ॥ इति चतुर्थं कारणत्वाधिकरणम् ॥

जगद्वाचित्वात् ॥ १६ ॥

अत्र क्वाचित्कहैरण्यगर्भमतद्योतककर्मशब्दस्य ब्रह्मानुगुण्यवर्णनात्पादसंगतिः । इहोपक्रमानुरोधाद् ब्रह्म भाति, उपसं-
हारानुरोधेन जीवः । ब्रह्मशब्दस्य स ब्रह्म त्यदित्याचक्षत इति प्राणेऽपि प्रयुक्त इति संशयः । एकवाक्ये त्यच्छब्दादस-
च्छब्दो नीयतां, वाक्यभेदे तु न ब्रह्मशब्दात्कर्मशब्दो नेय इति सङ्गतिः । यदा खल्वत्राप्येकवाक्यत्वं तथा यथोत्तरसच्छ-
ब्दानुसारेण प्राचीनोऽसच्छब्दो नीत एवमुत्तरस्मात्कर्मशब्दात्प्राचो ब्रह्मशब्दस्य नयनमिति सङ्गतिः । प्रातर्दनं (ब्र. अ.
१ पा. १ सू. २८) विचारेण गतत्वं शङ्कते—नन्विति । तत्र ह्युपक्रमोपसंहारैकरूप्यादेकवाक्यत्वे सति जीवप्राणलिङ्ग-
योर्ब्रह्मपरतया नयनं कृतम्, तदिहापि सममित्यर्थः । मध्येऽपि ब्रह्मपरामर्शमाह—आदित्येति । पुरुषकर्तृत्वस्य ब्रह्मणो-

कल्पतरुपरिमलः ।

पक्ष एव युक्ततरः; अव्याकृतमासीदिति कर्मण्येव निष्ठान्तस्य प्राक् प्रयोगात्, एकविषययोः प्रागव्याकृतं पश्चाद्व्याक्रि-
यतेति प्रयोगयोः प्रागच्छिन्नं वनमिदानीमच्छिद्यतेति प्रयोगयोरिवैकार्थपरत्वावश्यभावात् । न ह्यव्याकृतमित्यपि कर्मकर्तृरिति
प्रयोग इति वक्तुं शक्यम्; अनेनाव्याकृतमिति तृतीयाप्रसङ्गात् । कर्मणः कर्तृत्वविवक्षायां हि धातोरकर्मकत्वाद्भावे निष्ठेति
कर्तुरनभिधानात् तृतीययैव भाव्यम् । न च—कर्मकर्तृरिति कर्मणि वा लकारेण कर्त्राक्षेपेऽपि सकर्तृश्रुत्यन्तरानुसारात्
प्रपञ्चामिन्नं स्यादिति स्वकर्तृत्वशङ्का तदवस्थेति—वाच्यम्; आरम्भणाधिकरणादिषु (ब्र. अ. २ पा. १ सू. १४)
परिणामवादस्य निराकरणीयत्वादिति भावः । एवं तर्ह्यनन्दमयाधिकरणा (ब्र. अ. १ पा. १ सू. १२) दिनिर्णी-
तार्थस्यारम्भणाधिकरणादिनिर्णीतार्थस्य च पर्यालोचनेनैवास्तत्कर्तृत्वपरताशङ्काया परिणामवादावलम्बनस्वकर्तृत्वपरता-
शङ्कायाश्च निरसनसम्भवाच्चिरालम्बनपूर्वपक्षमिदमधिकरणमिति—चेत्, सत्यम्; तथाप्यसदादिशब्दश्रवणमात्रसंयुक्तः
साख्यः कारणवाक्येषु परस्परविरोधं तेषामनिर्णायकत्वं चोद्भाव्य स्मृतिन्यायाभ्यामेव जगत्कारणं निर्णेतव्यमिति मन्य-
मानस्तदनुसारेणैव पूर्वापरवाक्ययोजनायां प्रयतते, तदनुशयनिराकरणार्थमिदमधिकरणम् । अतएव भाष्ये—पूर्व-
पक्षोपसंहारवाक्यं स्मृतिन्यायप्रसिद्धिभ्यां तु कारणान्तरपरिग्रहो न्याय्य इति । अतो मिथ्याभूतायां सृष्टौ
विगानं न दोष इति । अकल्पितवस्तुप्रतिपत्त्युपायतया कल्प्यमाने विगानं क्वचिदपि न दोषः । यथा तात्त्विकारुन्धती-
प्रतिपत्त्युपायतया नानापुरुषैः कल्प्यमानायां तत्प्राच्योदीच्यादिनक्षत्ररूपायां स्थूलारुन्धत्याम्, यथा वा रेखागवयन्यायेन
नित्यशब्दप्रतिपत्त्युपायतया नानाव्याकरणैः परस्परभिन्नप्रकृतिप्रत्ययविभागेन कृत्रिमशब्द इति भावः ॥ इति चतुर्थं
कारणत्वाधिकरणम् ॥

जगद्वाचित्वात् ॥ १६ ॥

हैरण्यगर्भेति । ननु—किमिह हैरण्यगर्भं मतं विवक्षितम् ? सत्यलोकादिप्राप्त्यर्थं हिरण्यगर्भं उपास्य इति

१ तत्र सूत्रे २—कारणत्वेन चाकाशादिषु यथाव्यपदिष्टोक्तेः १४ समाकर्षात् १५ ॥

भामती ।

कर्तृत्वस्य च 'यस्य वैतर्क्य' इति चास्यासत्यवच्छेदे सर्वनाम्ना प्रत्यक्षसिद्धस्य जगतः परामर्शे जगत्कर्तृत्वस्य च ब्रह्मणोऽन्यत्रासंभवात्कथं जीवमुख्यप्राणाशङ्का ? उच्यते—ब्रह्म ते ब्रवाणीति बालाकिना गार्ग्येण ब्रह्माभिधानं प्रतिज्ञाय तत्तदादित्यादिगताब्रह्मपुरुषाभिधानेन न तावद्ब्रह्मोक्तम् । यस्य चाजातशत्रोः 'यो वै बालाके एतेषां पुरुषाणां कर्ता यस्य वैतर्क्य' इति वाक्यं न तेन ब्रह्माभिधानं प्रतिज्ञातम् । न चान्यदीयेनोपक्रमेणान्यस्य वाक्यं शक्यं नियन्तुम् । तस्मादजातशत्रोर्वाक्यसंदर्भपूर्वापर्यालोचनया योऽस्यार्थः प्रतिभाति स एव ग्राह्यः । अत्र च कर्मशब्दस्तावद्व्यापारे निरूढवृत्तिः । कार्ये तु क्रियत इति व्युत्पत्त्या वर्तते । न च रूढौ सत्यां व्युत्पत्तिर्युक्ताऽऽश्रयितुम् । न च ब्रह्मण उदासीनस्यापरिणामिनो व्यापारवत्ता । वाक्यशेषे च 'अथास्मिन् प्राण एवैकधा भवति' इति श्रवणात्परिस्पन्दलक्षणस्य च कर्मणो यत्रोपपत्तिः स एव वेदितव्यतयोपदिश्यते । आदित्यादिगतपुरुषकर्तृत्वं च प्राणस्योपपद्यते, हिरण्यगर्भरूपप्राणावस्थाविशेषत्वादित्यादिदेवतानाम्; 'कतम एको देवः प्राणः' इति श्रुतेः । उपक्रमानुरोधेन चोपसंहारे सर्वशब्दः सर्वान् पाप्मन इति च

वेदान्तकल्पतरुः ।

ऽन्यत्रासंभवादित्यन्वयः । अवच्छेदके प्रकरणादावसति सर्वनाम्ना प्रमाणमात्रसिद्धजगतः परामर्शे सति यज्जगत्कर्तृत्वमवगतं तस्य च ब्रह्मणोऽन्यत्रासंभवादित्यर्थः । जगत्कर्तृत्वमन्यत्र ब्रह्मणो नेति दुष्यति । वाचस्पतावुपालम्भमनालोच्योचिरे परे ॥ जीवाज्ज्ञे जगत्सर्वं सकारणमिति ब्रुवन् । क्षिपन् समन्वयं जीवे न लेजे वाकपतिः कथम् ? ॥ इति । अधिष्ठानं हि ब्रह्म न जीवाः । अधिष्ठाने च समन्वय इत्यनवयम् । इह वाक्यभेदापादनेन तावदगतार्थतामाह—उच्यत इत्यादिना । अत्र बालाकिवाक्याद् ब्रह्म मन्यते सिद्धान्ती राजवाक्याद्वा । नाद्य इत्याह—ब्रह्म ते इति । न द्वितीय इत्याह—यस्य चेति । ननु बालाकिवाक्यगतब्रह्मप्रतिज्ञया राजवाक्यं ब्रह्मपरमस्वमिवाक्यादिवाचार्थवाक्यमित्याशङ्काह—न चेति । तत्र हि वक्तुर्भेदेऽप्येकवाक्यताऽभिभिर्दर्शिताऽऽचार्यस्तु ते गति वक्तुः, इह तु तदभावाद्वाक्यभेद इत्यर्थः । ननु बालाकिवचने ब्रह्मशब्दस्य का गति ? अत आह—तस्मादिति । राजवाक्यार्थ एव ग्राह्यः, राक्षान्तत्वात् । भ्रान्तगार्भ्योक्तिस्तु पूर्वपक्षत्वादसद्वादग्राह्येत्यर्थः । ननु राजवाक्येऽपि क्रियमाणसर्वजगत् प्रति कर्तव्यत्वं ब्रह्मलिङ्गं गम्यतेऽत आह—अत्र चेति । ब्रह्मकार्ये जगति योगसंभवमङ्गीकृत्य रूढ्याऽपहारमुक्त्वा योगासंभवमाह—न च ब्रह्मण इति । उदासीनस्येत्यस्पन्दतोक्ता । ब्रह्मणि कृत्यभावाज्जगतस्तत्कृतत्वायोग इत्यर्थः । ब्रह्मणो यदि न व्यापारवत्ता, कस्य तर्हि ? ननु प्राणस्यास्तु । ननु सोऽपि कथं वेदितव्यतयोच्यते ? प्रसिद्धत्वादित्याशङ्क्य तस्य हिरण्यगर्भरूपेण वेद्यलोपपत्तेः, वाक्यशेषस्य प्राणश्रुतेः कर्मशब्दस्य रूढार्थलभाच्च प्राण एव कर्मसंबन्धीत्याह—वाक्यशेषे चेति ।

कल्पतरुपरिमलः ।

चैद्, न; सिद्धान्तेऽपि श्रुतिषु तत्र तत्र तदुपासनस्याङ्गीकृतत्वेन तस्यासाधारण्येन हिरण्यगर्भमतत्वाभावात्, अधिकरणस्य ब्रह्मवादविरोधिकृन्मतनिरासार्थत्वाभावे विषयवाक्यस्य हिरण्यगर्भोपासनापरत्वनिरसनमात्रेण विवक्षितपादसंगत्याभाच्च, हिरण्यगर्भ एव मुमुक्षुभिरुपास्यं परं ब्रह्मेति मतमिति चैद्, न; पूर्वपक्षे तदनुवादस्य सिद्धान्ते तच्चिरसनस्य चाप्रदर्शनात्, हिरण्यगर्भस्य परब्रह्मरूपत्वमङ्गीकृत्यैव परिच्छिन्नफलकतदुपासनापरत्वस्य पूर्वपक्षावसरे प्रदर्शनादिति—चेत्, उच्यते; उपन्यस्तो हिरण्यगर्भपूर्वपक्षोऽयम् । अजातशत्रोर्भ्रान्तत्वमृषावादिलक्षणेपरिहारार्थं हिरण्यगर्भ एवोपक्रान्तं मुमुक्षुपास्यं परं ब्रह्मास्त्विति हिरण्यगर्भमतमादाय परिष्कर्तुं शक्यत इति कक्षान्तरे तत्पर्यवसायो भवेद् अतस्तन्मतनिरसनमपि कर्मशब्दे योगव्यवस्थापनादिना तन्मतोपस्थापकं लिङ्गमिह नास्तीति प्रदर्शनेन विवक्षितमित्याचार्याणामभिप्रायः । अत एव तस्य मतस्य थोल्यत्वमेवोपन्यस्तं नानुवाच्यम् । जीवाज्ज्ञे इति । परकीय उपालम्भकश्लोकः । अध्यारोपापवादाभ्या यन्निष्प्रपञ्चं वेदान्तानां प्रतिपिपादयिषितं तत्र खलु तेषां समन्वयः । एवं च वाचस्पतिमते जीव एव समन्वयः पर्यवस्यति; तन्मते जीवाश्रिताविद्यापरिणामस्य प्रपञ्चस्य जीवेऽध्यारोपेण तत्रैवापवदनीयत्वात् । अतो जीवे समन्वयं पूर्वपक्षीकृत्य निरस्यन् वाचस्पतिः कथं न लज्जितवानित्यर्थः । सकारणमिति । कारणशब्दः सूक्ष्मभूतपरः, अविद्यापरो वा, तस्या अपि प्रवाहाऽनादिभ्रमकल्पितत्वात् । अधिष्ठानं हीति । अधिष्ठानं विवर्तानामाश्रयो ब्रह्म शुक्तिवत् । जीवाविद्यादिकानां स्यादिति सर्वमनाकुलम् ॥ इति प्रागेवाचार्यैर्वाचस्पतिमते ब्रह्मणः सजीवाविद्यासकलप्रपञ्चाधिष्ठानत्वमुक्तमिहानुविधेयम् । पूर्वपक्षत्वादिति । ननु—असद्वादवदस्य निराकरणं न दृश्यत इति—चेत्, दृश्यत एव, "मृषा वै खलु मा स्त्वद्दयिष्ठा" इति । तर्हि मृषावादिलेन बालाकिमपोथ स्वयमप्यजातशत्रुरब्रह्मोपदिशति चेत् सोऽपि मृषावादी स्यादिति प्रकृतं न; बालाकिवद् ब्रह्मोपदिशामीत्युपक्रम्य ब्रह्मोपदेशो हि मृषावादिलं स्यात्, तदुपक्रमाभावे कुतो मृषावादिलप्रसङ्गः ? सोम्येत्येवार्थं प्रवृत्तस्य बालाकेरब्रह्मोपदेशाद् मृषावादिलेन निरसनानन्तरं स्वयमब्रह्मोपदेशो का सगतिरिति चेत्, एषा

यस्य वैतत्कर्म स वै वेदितव्यः' (कौ० ब्रा० १।१९) इति । तत्र किं जीवो वेदितव्यत्वेनोपदिश्यते ? उत मुख्यः प्राणः ? उत परमात्मेति विशयः । किं तावत्प्राप्तम् ? प्राण इति । कुतः ? 'यस्य वैतत्कर्म' इति श्रवणात्, परिस्पन्दलक्षणस्य च कर्मणः प्राणाश्रयत्वात्, वाक्यशेषे च

भामती ।

सर्वेषां च भूतानामिति चापेक्षिकवृत्तिर्बहून् पाप्मनो बहूनां भूतानामित्येवंपरो द्रष्टव्यः । एकस्मिन् वाक्ये उपक्रमानुरोधादुपसंहारो वर्णनीयः । यदि तु दसबालाकिमब्रह्मणि ब्रह्माभिधायिनमपोद्याजातशत्रोर्वचनं ब्रह्मविषयमेव; अन्यथा तु तदुक्तादिशेषं विवक्षोरब्रह्माभिधानमसंबद्धं स्यादिति मन्यते, तथापि नैतद्ब्रह्माभिधानं भवितुमर्हति, अपि तु जीवाभिधानमेव, यत्कारणं वेदितव्यतयोपन्यस्तस्य पुरुषाणां कर्तुर्वेदनायोपेतं बालाकिं प्रति बुबोध्यिषुरजातशत्रुः सुप्तं पुरुषमामन्त्र्यामन्त्रणशब्दाश्रवणात् प्राणादीनामभोक्तृत्वमस्वामित्वं प्रतिबोध्य यष्टिवातोत्थानात् प्राणादिव्यतिरिक्तं जीवं भोक्तारं स्वामिनं प्रतिबोध्यति; परस्तादपि 'तद्यथा श्रेष्ठी स्वैर्भुङ्क्ते यथा वा स्वाः श्रेष्ठिनं भुञ्जन्त्येवमेवैष प्रज्ञात्मै-तैरात्मभिर्भुङ्क्ते एवमेवैत आत्मान एनमात्मानं भुञ्जन्ति' इति श्रवणात् । यथा श्रेष्ठी प्रधानः पुरुषः स्वैर्भुङ्क्ते; करण-भूतैर्विषयान् भुङ्क्ते, यथा वा स्वा भृत्याः श्रेष्ठिनं भुञ्जन्ति । ते हि श्रेष्ठिनमज्ञानाच्छादनादिग्रहणेन भुञ्जन्ति । एवमेवैष प्रज्ञात्मा जीव एतैरादित्यादिगैरात्मभिर्विषयान् भुङ्क्ते । ते ह्यादित्यादय आलोकवृष्ट्यादिना सावित्र्यमाचरन्तो जीवात्मानं भोजयन्ति, जीवात्मानमपि यजमानं तदुत्सृष्टहविरादानादिनाऽऽदित्यादयो भुञ्जन्ति, तस्माज्जीवात्मैव ब्रह्मणोऽभेदाद्ब्रह्मेव वेदितव्यतयोपदिश्यते । यस्य वैतत्कर्म इति जीवप्रयुक्तानां देहेन्द्रियादीनां कर्म जीवस्य भवति । कर्मजन्यत्वाद्वा धर्माधर्मयोः कर्मशब्दवाच्यत्वं रूढ्यनुसारात् । तौ च धर्माधर्मौ जीवस्य, धर्माधर्माक्षिप्तत्वा-

वेदान्तकल्पतरुः ।

त्रयस्त्रिंशदादिदेवानां कारणभूत एको देवः कतम इति पृष्ठे प्राण इत्युत्तराद्विरण्यगर्भात्मकप्राणकार्यत्वमादित्यादेरित्यर्थः । पाप्मसु भूतेषु चापेक्षिकवृत्तिः सङ्कुचितवृत्तिः सर्वशब्दः । सङ्कोचमेवाह बहूनि । सप्रति विप्रनृपवचनयोरैकत्वमुपेक्ष्यापि पूर्वपक्षसम्भवमाह—यदि त्विति । यद्यपि गार्ग्यो भ्रान्तः ; तथापि न भ्रान्तो ब्रह्मोपक्रमः, सहस्रमेतस्या वाचि दम्न इति ब्रह्मप्रतिज्ञाया राज्ञा गोसहस्रस्य दत्तत्वात् । अत उपक्रान्तं ब्रह्मैव गार्ग्यं प्रति विशेषतो निरूप्यमिति यदि मन्येताना-रम्भवादी, तथापि नैतत्परब्रह्माभिधानम्, उपसंहारे जीवनिर्णयादित्यर्थः । उपेतं शिष्यभावेन गतम् । प्राणो हि सुषुप्तौ व्याप्रियते, स चेतनश्चेद् बृहत्पाण्डुरवास इत्यादि स्वनाम जानीयाद्, न च जज्ञिवानतः सुषुप्तस्य यष्टिघातेनोत्थापनात् प्राणादिव्यतिरिक्तं बोध्यतीत्यर्थः । उपसंहारोऽपि जीवपर इत्याह—परस्तादपीति । ननु जीवस्यापि सर्वगतस्य निरवयवस्य परिस्पन्दपरिणामयोरसंभवात् कथं यस्य वैतत्कर्मेति निर्देशस्तत्राह—यस्य वै तदिति । जीवप्रेर्यदेहादिसंबन्ध-कर्मषष्ठ्या जीवसम्बन्धित्वेन उपचर्यते इत्यर्थः । साक्षाज्जीवसम्बन्धधर्मादौ कर्मशब्दो लक्षणिक इत्याह—कर्मजन्यत्वादेति । ननु योगवृत्त्या जगदभिधीयतां, नेत्याह—रूढ्यनुसारादिति । रूढ्यर्थं गृहीत्वा तदविनाभूतल-

कल्पतरुपरिमलः ।

संगतिः । लङुक्तं तावत् किमपि ब्रह्म न भवति, अहमपि ब्रह्म न पश्यामि, अत इदानीं फलार्थिना त्वया हिरण्यगर्भ एव वेदितव्य इति । दृश्यते हि रसवादिनं ब्रवाणीति प्रतिज्ञातवतोदाहृतान् पुरुषान् विप्रलम्भकत्वादितत्तत्स्वरूपोपन्यासेन प्रत्याख्याय तत परमुदाहरणीयपुरुषाभावात् तूष्णींभूते तस्मिन् प्रतिवक्ता स्वयमपि रसवादिनमपश्यता राजैव धनार्थि-नोपसर्पणीय इत्युच्यते इति । न भ्रान्तो ब्रह्मोपक्रम इति । ब्रह्म ते ब्रवाणीति प्रतिज्ञावाक्येन ब्रह्मोपक्रान्तमित्येतद् न बाधितमित्यर्थः । तदेवोत्तरवाक्यगतेन लिङ्गेन द्रढयति—सहस्रमिति । दत्तत्वादिति । प्रतिश्रुतं दत्तप्रायम् । यद्वा—आशंसायां भूतवत् क । दातुमाशंसितत्वादित्यर्थः । एवं ब्रह्मोपक्रमसिद्धौ गार्ग्यस्य भ्रान्तत्वेऽपि यस्यकस्यचिद् वाक्ये-नास्मिन् प्रकरणे ब्रह्म निर्णिनीषितमित्यवसीयते, अन्यथा ब्रह्मोपक्रमोपाख्याननिबन्धनस्य प्रकृतविद्यानुपयोगितापाताद्, वैश्वानरविद्यादिषु प्राचीनशालादीनां भ्रान्तत्वेऽपि वैश्वानराद्युपक्रमस्य प्राकरणिकतत्तन्निर्णयार्थत्वदर्शनाच्च । तथाच लौकि-करसवादवचनादिदृष्टान्तोऽत्र न क्रमते इति तात्पर्यम् । उपसंहारे इति । अनन्यथासिद्धौपसंहारिकजीवनिर्णयानुसारेण ब्रह्मोपक्रमस्तदभेदाभिप्रायेण योजनीय इति भावः । जीवपूर्वपक्षोऽयं जीवोपासनाविधिविषयो न भवति, किंतु परब्रह्मव-ज्ज्ञेयो जीवः प्रतिपद्य इत्येतद्विषयः । अत एवास्मिन् पूर्वपक्षे प्रथमपूर्वपक्ष इव पादसगतिर्न प्रदर्शिता, समनन्तराधिकरणे वक्ष्यमाणैव साऽत्राप्युपेतुं शक्येत्यभिप्रायात् । अन्यथा पूर्वाधिकरणसंगतिवत्पादसगतिरपि पृथगुच्येत । अत एव च जीवे समन्वयनिरसनमुक्तमिति परकीयोपालम्भः प्राग् दर्शितः । जीवोपासनाविधिपरत्वमात्रेण हि जीवे समन्वयो न प्रसज्यते; अन्यथा पञ्चाग्निविद्यादीनां तत्समन्वयप्रसङ्गात् । लाक्षणिक इति । धर्माधर्मलक्षणया हि वेदितव्यस्यादित्यादिपुरुषकर्तृत्वं

‘अथास्मिन्प्राण एवैकधा भवति’ इति प्राणशब्दश्रवणात्, प्राणशब्दस्य च मुख्ये प्राणे प्रसिद्धत्वात् । ये चैते पुरस्ताद्बालाकिना ‘आदित्ये पुरुषश्चन्द्रमसि पुरुषः’ इत्येवमादयः पुरुषा निर्दिष्टास्तेषामपि भवति प्राणः कर्ता, प्राणावस्थाविशेषत्वादित्यादिदेवतात्मनाम्—‘कतम एको देव इति प्राण इति स ब्रह्म स्यादित्याचक्षते’ (बृ० ३।१।९) इति श्रुत्यन्तरप्रसिद्धेः । जीवो वायमिह वेदितव्यतयोपदिश्यते । तस्यापि धर्माधर्मलक्षणं कर्म शक्यते श्रावयितुम्—‘यस्य वैतत्कर्म’ इति । सोऽपि भोक्तृत्वाद्भोगोपकरणभूतानामेतेषां पुरुषाणां कर्तोपपद्यते । वाक्य-

भामती ।

आदित्यादीनां भोगोपकरणानां, तेष्वपि जीवस्य कर्तृत्वमुपपन्नम् । उपपन्नं च प्राणभृत्वाजीवस्य प्राणशब्दत्वम् । ये च प्रश्नप्रतिवचने—‘कैष एतद् बालाके पुरुषोऽशयिष्ठ’ ‘यदा सुप्तः स्वप्नं न कंचन पश्यति’ इत्यादिके तयोरपि न स्पष्टं ब्रह्माभिधानमुपलभ्यते । जीवव्यतिरेकश्च प्राणात्मनो हिरण्यगर्भस्याप्युपपद्यते । तस्माज्जीवप्राणयोरन्यतर इह ब्राह्मो न परमेश्वर इति प्राप्तम् । एवं प्राप्त उच्यते—मृषावादिनमापोद्य बालाकिं ब्रह्मवादिनम् । राजा कथमसंबद्धं मिथ्या वा वक्तुमर्हति ॥ यथा हि केनचिन्मणिलक्षणज्ञमानिना काचे मणिरपि वेदितव्य इत्युक्ते परस्य काचोऽयं, मणिर्न, तल्लक्षणायोगादित्यभिधाय तत् आत्मनो विशेषं जिज्ञापयिषोरतत्त्वाभिधानमसंबद्धम् । अमणौ मण्यभिधानं न पूर्ववादिनो विशेषमापादयति, स्वयमपि मृषाभिधानात् । तस्मादनेनोत्तरवादिना पूर्ववादिनो विशेषमापादयता मणि-तत्त्वमेव वक्तव्यम् । एवमजातशत्रुणा इत्यबालाकेरब्रह्मवादिनो विशेषमात्मनो दर्शयता जीवप्राणाभिधाने असंबद्धमुक्तं स्यात्, तयोर्वाऽब्रह्मणोर्ब्रह्माभिधाने मिथ्याभिहितं स्यात् । तथा च न कश्चिद्विशेषो बालाकेर्गौर्यादजातशत्रोर्भवेत्, तस्मादनेन ब्रह्मतत्त्वमभिधातव्यम् । तथा सत्यस्य न मिथ्यावद्यम् । तस्मात् ‘ब्रह्म ते ब्रवाणि’ इति ब्रह्मणोपक्रमात्, सर्वान् पाप्मनोऽपहृत्य सर्वेषां च भूतानां श्रेष्ठं स्वाराज्यं पर्येति य एवं वेद’ इति च सति संभवे सर्वश्रुतेरसंकोचान्निरतिशयेन फलेनोपसंहारात्, ब्रह्मवेदानादन्यतश्च तदनुपपत्तेः, आदित्यादिपुरुषकर्तृत्वस्य च स्वातन्त्र्यलक्षणस्य मुख्यस्य ब्रह्मण एव संभवादित्येषां हिरण्यगर्भादीनां तत्पारतन्त्र्यादसम्भवात्, ‘कैष एतद्बालाके’ इत्यादेर्जीवाधिकरणभवनपादानप्रशंस्य ‘यदा सुप्तः स्वप्नं न कंचन पश्यत्यथास्मिन् प्राण एवैकधा भवति’ इत्यादेरुत्तरस्य च ब्रह्मण्येवोपपत्तेर्ब्रह्मविषयत्वं निश्चीयते ।

वेदान्तकल्पतरुः ।

क्षणादित्यर्थः । अग्रहे हि न तत्संबन्धिनि लक्षणा । यद्यपि ब्रह्मशब्दाश्रवणात्स्पष्टं ब्रह्माभिधानं नोपलभ्यते; तथापि प्रश्नप्रतिवचनयोः कैष इति प्राण एवैकधा भवतीति च सप्तमीप्रथमाभ्यां जीवप्राणयोर्भेदो गम्यतेऽत आह—जीवव्यतिरेकश्चेति । जीवातिरिक्तहिरण्यगर्भस्य प्राणत्वाच्च ब्रह्मसिद्धिरित्यस्माकमिष्टसिद्धिरित्यर्थः । मृषेति । आदित्यादीनब्रह्मणो ब्रह्मेति मृषावादिनं बालाकिं मृषा वै खलु मा सवदिष्टा इत्यपोद्य निरस्य सत्यं ब्रह्माभिधित्सन् राजा यदि स्वरूपेण जीवं प्राणं वा ब्रूयात्, ततोऽसंबद्धवादी स्यात् । यदि जीवादि ब्रह्मत्वेन वदेत्, ततो मिथ्या वदेत्, तच्चा-उपपन्नम् । तस्माद् ब्रह्मैव वदतीत्यर्थः । काच इन्द्रनीलसमानवर्णा मृत् । मिथ्यावद्यम्—मिथ्यावदनम् । एवं च भिन्नवक्तृ-वाक्यद्वयस्यापि भ्रमप्रसक्तिस्तन्निरासपरतयैकवाक्यत्वाद् ब्रह्मोपक्रमः सिद्धः । सिद्धं चास्योपसंहारेण संगानमिति ब्रह्मपरत्वं सर्वस्य संदर्भस्येत्याह—तस्माद् ब्रह्म ते इति । हेतूना ब्रह्मपरत्वं निश्चीयत इत्युपरितनप्रतिज्ञैवान्वयः । सर्वश्रुतेर-सङ्कोचे निरतिशयफलेनोपसंहारो हेतुः । यदवादि व्यतिरेकनिर्देशो हिरण्यगर्भे स्यादिति, तत्राह—कैष इति । हे बालाके एष पुरुषः कैतदशयिष्ठ । एतदिति क्रियाविशेषणम् । इत्थमित्यर्थः । एष जीवाश्रयप्रश्नः । क वा एतदभूदिति भवनप्रश्नः । भवनं तादात्म्येन वर्तनम् । शयनमसंबोधः । कुत एतदागादित्यपादानप्रश्नः । प्राण एवैकधा भवतीति भवनप्रश्नो-

कल्पतरुपरिमलः ।

कीदृशं विवक्षितमित्याकाङ्क्षायामपूर्वद्वारकं विवक्षितमित्याकाङ्क्षितार्थसमर्पकतया प्रकृतोपयोगि भवति, न परिस्पन्दपरताया-मिति लक्षणैव ज्यायसीति भावः । सप्तमीप्रथमाभ्यामिति । क प्राणे इति सप्तमी कैष इति प्रथमा प्रतिवचने प्राण-वाक्येऽप्यन्वयिनी । तथा च सुषुप्ताधारः प्राणो वेदितव्यः, पुरुषो न सुषुप्त इति भावः । जीवपूर्वपक्षे तु प्राकरणीकजीव-व्यतिरेकनिर्देशं निरस्य वाक्यं योजनीयम् । कैष इति प्रश्नस्य प्राणो इति प्रतिवचनं न संभवति, किंतु हिता नाम नाञ्च इति नाडीः प्रकम्यान्नातम् । तासु तदा भवतीति वचनं कदेत्याकाङ्क्षायां यदा सुप्तः स्वप्नं न कंचन पश्यतीति तच्छेषः । अथास्मिन् प्राण एवैकधा भवतीति प्राणशब्दनिर्दिष्टे नाडीस्थे जीवे करणमण्डलस्य लय उच्यते; तदैवं वाक् सर्वैर्नामभिः सहाप्येतीत्याद्यभिप्रविवरणदर्शनात्, स यदा प्रतिबुध्यत इति प्राणशब्दनिर्दिष्टस्य प्रबोधोपन्यासाच्चेति । तामेतां योजना-

शेषे च जीवलिङ्गमवगम्यते । यत्कारणं वेदितव्यतयोपन्यस्तस्य पुरुषाणां कर्तुर्वेदनायोपेतं बालार्किं प्रति बुबोधयिषुरजातशत्रुः सुप्तं पुरुषमामन्यामन्त्रणशब्दाश्रवणात्प्राणादीनामभोक्तृत्वं प्रतिबोध्य यष्टिघातोत्थानात्प्राणादिव्यतिरिक्तं जीवं भोक्तारं प्रतिबोधयति । तथा परस्तादपि जीवलिङ्गमवगम्यते—‘तद्यथा श्रेष्ठी स्वैर्भुङ्क्ते यथा वा स्वाः श्रेष्ठिनं भुञ्जन्त्येवमेवैष प्रज्ञात्मै-
तैरात्मभिर्भुङ्क्ते एवमेवैत आत्मान एतमात्मानं भुञ्जन्ति’ (कौ० ब्रा० ४।२०) इति । प्राणभृत्वाच्च जीवस्योपपन्नं प्राणशब्दत्वम् । तस्माज्जीवमुख्यप्राणयोरन्यतर इह ग्रहणीयो न परमेश्वरः; तल्लिङ्गानवगमादिति । एवं प्राप्ते ब्रूमः—परमेश्वर एवायमेतेषां पुरुषाणां कर्ता स्यात् । कस्मात् ? उपक्रमसामर्थ्यात् । इह हि बालाकिरजातशत्रुणा सह ‘ब्रह्म ते ब्रवाणि’ इति संवदितुमुपचक्रमे । स च कतिचिदादित्याद्यधिकरणान्पुरुषानमुख्यब्रह्मदृष्टिभाज उक्त्वा तूष्णीं बभूव । तमजातशत्रुः ‘मृषा वै खलु मा संवदिष्टा ब्रह्म ते ब्रवाणि’ इत्यमुख्यब्रह्मवादितयापोद्य तत्कर्तारमन्यं वेदित-
व्यतयोपचिक्षेप । यदि सोऽप्यमुख्यब्रह्मदृष्टिभाक् स्यात्, उपक्रमो बाध्येत । तस्मात्परमेश्वर एवायं भवितुमर्हति । कर्तृत्वं चैतेषां पुरुषां न परमेश्वरादन्यस्य स्वातन्त्र्येणावकल्पते । ‘यस्य

भामती ।

अथ कस्मान्न भवतो हिरण्यगर्भगोचरे एव प्रश्नोत्तरे, तथाच नैताभ्यां ब्रह्मविषयत्वसिद्धिरित्येतन्निराचिकीर्षुः पठति—
एतस्मादात्मनः प्राणा यथायतनं विप्रतिष्ठन्ते इति । एतदुक्तं भवति—आत्मेव भवति जीवप्राणादीनाम-
धिकरणं नान्यदिति । यद्यपि च जीवो नात्मनो भिद्यते; तथाप्युपाध्यवच्छिन्नस्य परमात्मनो जीवत्वेनोपाधिभेदाद्भेद-
मारोप्याधाराधेयभावो द्रष्टव्यः । एवं च जीवभवनधारत्वमपादानत्वं च परमात्मन उपपन्नम् । तदेवं बालाक्यजात-

वेदान्तकल्पतरुः ।

त्तरम् । आदिशब्दात्तदेवं वाक्सर्वैर्नामभिः सहाप्येति इत्यादि शयनप्रश्नोत्तरम् । “यथाऽग्नेः क्षुद्रा विस्फुलिङ्गा व्युच्चरन्त्ये-
वमेवास्मात्सर्वे प्राणा यथायतनं विप्रतिष्ठन्ते” इत्यादेः क्रमयानप्रश्नोत्तरं च द्रष्टव्यम् । एतानि च न हिरण्यगर्भे संभवन्ति,
जीवस्य जीवान्तरात्मत्वायोगादित्यर्थः । प्रश्नस्योत्तरस्येति चैकवचनं बहुष्वेव जात्यपेक्षम् । न केवलमनुपपत्त्या प्रश्नोत्तर-
योर्ब्रह्मार्थत्वम्, अपि लात्मशब्दादपीति वक्तुं पृच्छति—अथ कस्मादिति । निर्णीतार्थवाक्ये रुढिर्बाध्येत्याह—तदेव-
कल्पतरुपरिमलः ।

मभिप्रेत्य भाष्यटीकयोः प्राणभृत्त्वेन जीवस्य प्राणशब्दवाच्यत्वमुपपादितम् । व्यतिरेकनिर्देशो जीवनाडीविषयः । अतो
जीव एव वेदितव्य इति योजना तावदयुक्ता, तथा सति वेदितव्यस्वरूपस्यैव प्रष्टव्यतया तदाधारप्रश्नाऽयोगात्, नच—
तस्य नाड्याधारत्वेन पापास्पृष्टतया वेदितव्यत्वोपपादनार्थमाधारप्रश्न इति—वाच्यम्, तथा सति पापास्पृशस्यापि वक्त-
व्यत्वात् नच—सौषुप्तिकनाडी प्रविष्टस्य पाप्माऽस्पृशः “तं न कश्चन पाप्मा स्पृशति तेजसा हि तदा संपन्नो भवती”ति
छान्दोग्यप्रसिद्धलाञ्छोक्त इति—वाच्यम्; कैष एतदिति प्रश्नानन्तरं तदु ह बालाकिर्न विजज्ञावित्युक्तत्वेन सुषुप्तौ नाडीप्रवेश-
मेवाऽजानतो बालकेस्तत्प्रवेशकृतपाप्मास्पृशप्रसिद्धभावात् । तस्माज्जीवाधारो वेदितव्यः पुरुष इति प्रतिपादनार्थ एव स
प्रश्नः । एवं च तासु तदा भवतीत्येतच्च तदुत्तरम्; नाडीना वेदितव्यपुरुषत्वाभावात् । तत्तु ता हि प्रत्यवस्य पुरीतति शेते
इति श्रुत्यन्तरानुसारेण हृदयावच्छिन्नब्रह्मप्राप्तेर्मार्गोपदेशपरम् । द्वितीयप्रश्नः करणग्रामाधिकरणविषय इत्यपि न युक्तम्;
“कैष एतद् बालके पुरुषोऽशयिष्ठ” “क्व वा एतदभूत्” “कुत एतदागादिति” प्रश्नत्रयेऽपि प्रथमप्रश्ननिर्दिष्टस्यैव कर्तुर-
न्वयप्रतीत्या कर्त्रन्तराध्याहाराऽयोगात् । तथा सति प्रथमद्वितीयप्रश्नयोः पुनरुक्तिः स्यादिति चेद्, न; द्वितीयप्रश्नस्य प्राण
एवैकधा भवतीत्युत्तरानुसारेण तादात्म्येन भवनविषयत्वाद् निर्देश इति सिद्धवत्कृत्य हिरण्यगर्भपूर्वपक्षे पर्यवसानं कृतम् ।
कुत एतदागादित्युपादानप्रश्नस्यापि कुतस्तादात्म्यभवनधिकरणादागत इत्यर्थपरिग्रहेऽस्यैव साफल्यस्योपपादनीयत्वात् ।
यत्र धर्मिणि शयितस्तत् आगादिति स्वत एव ज्ञातुं शक्यत्वेनापत्तिता हि तन्नैफल्यशङ्का तादात्म्यभवनधिकरणस्यालौ-
किकत्वेनासंभावितत्वात्तदुद्दीकरणार्थस्तथाभूताधिकरणादागमनप्रश्न इत्युपपादनेन परिहरणीया । तदेनं वागिति ।
अत्रैतत्पदं प्राणपरामर्शं, तस्य सप्तम्यन्तनिर्दिष्टत्वेऽपि प्रतिपिपादयिषितत्वेन प्राधान्यात् । ततश्च वाक्चक्षु श्रोत्रमनसां
सर्वैः स्वस्वविषयैः सहाप्ययोक्तौ जीवस्यापि मनोविषयत्वान्मनोपाधिकत्वाद्वा तस्मिन्नप्यय उक्तो भवतीति शयनप्रश्नोत्तर-
त्वलाभः; शयनप्रश्नस्योत्तरान्तराऽदर्शनात्, तदेनमित्यादेस्तदनुत्तरत्वे भवनापादानोत्तरद्वयमध्यानातस्य तस्य वैफल्य-
प्रसङ्गाच्च, एवमेवैतस्मादात्मन इत्यादेः सामान्यमुखेन जीवोद्गमनापादानप्रश्नोत्तरत्वत्तदेनं वागित्यादेरपि सामान्यमुखेन
जीवशयनाधिकरणत्वस्य प्रबोधे तदुद्गमनापादानत्वस्य चासंभवाच्चेति भावः । आत्मशब्दादपीति । आप व्याप्ताविति
धातुतादात्म्यशब्दादित्यर्थः । निर्णीतार्थवाक्ये इति । रुढिमभ्युपेत्य तद्भावनार्थमेवमुक्तिः । वस्तुतस्तु—परि-

वैतत्कर्म' इत्यपि नायं परिस्पन्दलक्षणस्य धर्माधर्मलक्षणस्य वा कर्मणो निर्देशः; तयोरन्यतरस्याप्यप्रकृतत्वात्, असंशब्दितत्वाच्च । नापि पुरुषाणामयं निर्देशः; एतेषां पुरुषाणां कर्तृत्वे तेषां निर्दिष्टत्वात्, लिङ्गवचनविगानाच्च; नापि पुरुषविषयस्य करोत्यर्थस्य क्रियाफलस्य वायं निर्देशः; कर्तृशब्देनैव तयोरुपात्तत्वात् । पारिशेष्यात्प्रत्यक्षसंनिहितं जगत्सर्वनाम्नैतच्छब्देन निर्दिश्यते । क्रियत इति च तदेव जगत्कर्म । ननु जगदप्यप्रकृतमसंशब्दितं च । सत्यमेतत् । तथाप्यसति विशेषोपादाने साधारणेनार्थेन संनिधानेन संनिहितवस्तुमात्रस्यायं निर्देश इति गम्यते, न विशिष्टस्य कस्यचित्; विशेषसंनिधानाभावात् । पूर्वत्र च जगदेकदेशभूतानां पुरुषाणां विशेषोपादानादविशेषितं जगदेवेहोपादीयत इति गम्यते । एतदुक्तं भवति—य

भामती ।

शत्रुसंवादवाक्यसंदर्भस्य ब्रह्मपरत्वे स्थिते यस्य वैतत्कर्म इति व्यापाराभिधाने न संगच्छत इति कर्मशब्दः कार्याभिधायी भवति । एतदितिसर्वनामपरामृष्टं च तत्कार्यं, सर्वनाम चेदं संनिहितपरामर्शं, न च किंचिदिह शब्दोक्तमस्ति संनिहितम् । न चादित्यादिपुरुषाः संनिहिता अपि परामर्शाः; बहुत्वात् पुल्लिङ्गत्वाच्च । एतदिति चैकस्य नपुंसकस्याभिधानात्, 'एतेषां पुरुषाणां कर्ता' इत्यनेनैव गतार्थत्वाच्च । तस्मादशब्दोक्तमपि प्रत्यक्षसिद्धं संबन्धार्हं जगदेव परामृष्टव्यम् । एतदुक्तं भवति—अत्यल्पमिदमुच्यते एतेषामादित्यादिगतानां जगदेकदेशभूतानां कर्तेति, किंतु कृत्स्नमेव जगद्यस्य कार्यमिति वाशब्देन सूच्यते । जीवप्राणशब्दौ च ब्रह्मपरौ; जीवशब्दस्य ब्रह्मोपलक्षणपरत्वात् । न पुनर्ब्रह्मशब्दो जीवोपलक्षणपरः । तथा सति हि ब्रह्मसमञ्जसं स्यादित्युक्तम् । न चानधिगतार्थावबोधनस्वरसस्य शब्दस्याधिगतबोधनं युक्तम् । नाप्यनधिगतेनाधिगतोपलक्षणमुपपन्नम् । न च संभवत्येकवाक्यत्वे वाक्यभेदो न्यायः । वाक्यशेषानुरोधेन च जीवप्राणपरमात्मोपासनात्रयविधाने वाक्यत्रितयं भवेत् । पौर्वापर्यपर्यालोचनया तु ब्रह्मोपासनपरत्वे एकवाक्यत्वैव । तस्मान्न जीवप्राणपरत्वमपि तु ब्रह्मपरत्वमेवेति सिद्धम् । स्यादेतत्—निर्दिश्यन्तां पुरुषाः कार्यास्तद्विषया तु कृतिरनिर्दिष्टा तत्फलं वा कार्यस्योत्पत्तिस्ते यस्येदं कर्मेति निर्दिश्येते, तेन कुतः पौनरुक्त्यमित्यत आह—नापि पुरुषविषयस्येति । कर्तृशब्देनैव कर्तारमभिदधता तयोरुपात्तत्वादाक्षिप्तत्वात् । नहि कृतिं विना कर्ता भवति । नापि कृतिर्भावनपरामिधाना भूतिमुत्पत्तिं विनेत्यर्थः । ननु—यदीदमा जगत्परामृष्टं ततस्तदन्तर्भूताः पुरुषा अपीति—एतेषां पुरुषाणामिति पुनरुक्तमित्यत आह—एतदुक्तं भवति—

वेदान्तकल्पतरुः ।

मिति । व्यापाराभिधाने सतीत्यर्थः । ननु तवापि सर्वकर्तृत्वे सिद्धे आदित्यादिकर्तृत्वं पुनरुक्तमत आह—एतदुक्तमिति । न तावद्यापकोक्तिरेकदेशोक्त्या पुनरुक्ता भवेद्, नाप्येकदेशोक्तिर्व्यापकोक्त्याऽऽदित्यादेरन्यत्राविशेषोक्तिरुक्त सङ्कोच इति बालाकिभ्रमापोहार्थत्वादित्यर्थः । कथं तर्हि ब्रह्मपरे वाक्ये जीववाची पुरुषशब्दः प्राणशब्दश्चात आह—जीवेति । प्राणयतीति योगाद्विश्वसत्तास्पदं ब्रह्म प्राणशब्दो वक्ति । जीववाची तु पुरुषशब्दो जीवमुत्तिष्ठानभूतब्रह्मलक्षणार्थ इत्यर्थः । ब्रह्मभावापेक्षया ब्रह्मशब्देन जीवोपलक्षणे ब्रह्मशब्दोपक्रमो मृषावादिवालाक्यपवादो विश्वकर्तृत्वं चासमञ्जसमित्यर्थः । प्रत्यक्षत्वाजीवस्य न प्रतिपाद्यताऽपीत्याह—न चानधिगतेति । स्वरसः स्वभावः । ब्रह्मणा लोकानधिगतेनाधिगतजीवोपलक्षणं चानुपपन्नमित्यर्थः । ननु किं जीवस्य ब्रह्मोपलक्षकत्वेन प्रसिद्धावपि जीवप्राणावनूय नामादिवदुपास्तिर्विधीयताम्? इति शङ्का निराकुर्वन् जीवमुख्येति सूत्रं (ब्र अ. १ पा. १ सू. ३१) व्याचष्टे—न च संभवत्येकवाक्यत्व इत्यादिना । एवं प्रसङ्गागतं जीवमुख्येति सूत्रं व्याख्यायाधिकरणाद्यसूत्रव्याख्यामेवानुसरति—स्यादेतदित्यादिना । पूर्वत्र यस्य चैतत्कर्मेत्येतच्छब्देन नादित्यादिपुरुषाणां परामर्श एतेषां पुरुषाणां कर्तृत्वेनेन पुनरुक्तिरित्युक्तम् । तत्र पूर्ववादिनः पुनरुक्तिपरिहारमाशङ्क्य भाष्यव्याख्यया परिहरति—निर्दिश्यन्तामित्यादिना । कृतिरनिर्दिष्टेति । यद्यपि कर्तेति शब्दे कृतिरपि भाति, तथापि प्राधान्येनानिर्दिष्टेति । कार्योत्पत्तिः कर्तृव्यापारस्य साध्यतया फलम् । भाष्ये उपात्तत्वं नाभिधेयत्वं, किं लघुपपत्तिगम्यत्वं, तदेवं दर्शयति—न हीति । शब्दोक्तपुरुषाणाम् एतच्छब्दापरामर्शेन अर्थसंनिधिना जगन्मात्रपरामर्शे स्वेनैव कृतप्रतिवचनमपि पौनरुक्त्यन्योद्यम् । भाष्ये—क्रमप्राप्तं व्याचष्टे—ननु यदीति । इदानीमन्यार्थं तु जैमिनि (ब्र. अ. १ पा. ४ सू. १८) इति सूत्रस्थभाष्याणि व्याचष्टे—ननु प्राण एवेत्यादिना । प्राणशब्दो हिरण्यगर्भं वक्ति, कुतो ब्रह्मप्रतीतिरिति शङ्कार्थः । आत्मशब्दाद्गम्यत इति परिहारः । एतस्मादिति वाक्योदाहृतेरेव वेदान्ताथलसिद्धेतरभाष्यवैयर्थ्यमाशङ्क्य सर्ववेदान्तानुगतित्वेन दर्शयति इत्याह—

१ क-ख-योः सवादशब्दो नास्ति । २ 'इदमिति सर्वनाम' इति क-ख-पु. । ३ अत्र 'एतदुक्तं भवति' इति मुद्रितपुस्तकेषु पाठो दृश्यते । परंतु लिखितेषु तस्याभावादनुपपन्नत्वाच्च न स्थापितः ।

एतेषां पुरुषाणां जगदेकदेशभूतानां कर्ता, किमनेन विशेषेण, यस्य कृत्स्नमेव जगद्विशेषितं कर्मेति । वाशब्द एकदेशावच्छिन्नकर्तृत्वव्यावृत्त्यर्थः । ये बालाकिना ब्रह्मत्वाभिमताः पुरुषाः कीर्तितास्तेषामब्रह्मत्वख्यापनाय विशेषोपादानम् । एवं ब्राह्मणपरिव्राजकन्यायेन सामान्यविशेषाभ्यां जगतः कर्ता वेदितव्यतयोपदिश्यते । परमेश्वरश्च सर्वजगतः कर्ता सर्ववेदान्तेष्ववधारितः ॥ १६ ॥

जीवमुख्यप्राणलिङ्गान्नेति चेत्तद्व्याख्यातम् ॥ १७ ॥

अथ यदुक्तं वाक्यशेषगताजीवलिङ्गान्मुख्यप्राणलिङ्गाच्च तयोरेवान्यतरस्येह ग्रहणं न्याय्यं न परमेश्वरस्येति, तत्परिहर्तव्यम् । अत्रोच्यते—परिहृतं चैतत् ‘नोपासात्रैविध्यादाश्रितत्वादिव तद्योगात्’ (ब्र० सू० १।१।३१) इत्यत्र । त्रिविधं ह्यत्रोपासनमेवं सति प्रसज्येत—जीवोपासनं मुख्यप्राणोपासनं ब्रह्मोपासनं चेति । न चैतन्न्याय्यम्, उपक्रमोपसंहाराभ्यां हि ब्रह्मविषयत्वमस्य वाक्यस्यावगम्यते । तत्रोपक्रमस्य तावद्ब्रह्मविषयत्वं दर्शितम् । उपसंहारस्यापि निरतिशयफलश्रवणाद्ब्रह्मविषयत्वं दृश्यते—‘सर्वान्पाप्मनोऽपहृत्य सर्वेषां च भूतानां श्रैष्ठ्यं स्वाराज्यमाधिपत्यं पर्येति य एवं वेद’ इति । नन्वेवं सति प्रतर्दनवाक्यनिर्णयेनैवेदमपि वाक्यं निर्णीयेत । न निर्णीयते; ‘यस्य चैतत्कर्म’ इत्यस्य ब्रह्मविषयत्वेन तत्रानिर्धारितत्वात् । तस्मादत्र जीवमुख्यप्राणशङ्का पुनरुत्पद्यमाना निवर्त्यते । प्राणशब्दोऽपि ब्रह्मविषयो दृष्टः ‘प्राणबन्धनं हि सोम्य मनः’ (छा० ६।८।२) इत्यत्र । जीवलिङ्गमप्युपक्रमोपसंहारयोर्ब्रह्मविषयत्वादभेदाभिप्रायेण योजयितव्यम् ॥ १७ ॥

अन्यार्थं तु जैमिनिः प्रश्नव्याख्यानाभ्यामपि चैवमेके ॥ १८ ॥

अपि च नैवात्र विवदितव्यम्—जीवप्रधानं वेदं वाक्यं स्याद्ब्रह्मप्रधानं वेति । यतोऽन्यार्थं जीवपरामर्शं ब्रह्मप्रतिपत्त्यर्थमस्मिन्वाक्ये जैमिनिराचार्यो मन्यते । कस्मात् ? प्रश्नव्याख्यानाभ्याम् । प्रश्नस्तावत्सुप्तपुरुषप्रतिबोधनेन प्राणादिव्यतिरिक्ते जीवे प्रतिबोधिते पुनर्जीवव्यतिरिक्तविषयो दृश्यते—‘कैष एतद्वालाके पुरुषोऽशयिष्ठ क वा एतदभूत्कुत एतदागात्’ (कौ० ब्रा० ४।१९) इति । प्रतिवचनमपि ‘यदा सुप्तः स्वप्नं न कंचन पश्यत्यथास्मिन्प्राण एवैकधा भवति’ इत्यादि, ‘एतस्मादात्मनः प्राणा यथायतनं विप्रतिष्ठन्ते प्राणेभ्यो देवा देवेभ्यो लोकाः’ (कौ० ब्रा० ४।२०) इति च । सुषुप्तिकाले च परेण ब्रह्मणा जीव एकतां गच्छति । परस्माच्च ब्रह्मणः प्राणादिकं जगज्जायत इति वेदान्तमर्यादा । तस्माद्यत्रास्य जीवस्य निःसंबोधतास्वच्छतारूपः

भामती ।

य एषां पुरुषाणामिति ॥ १६ ॥ १७ ॥ ननु ‘प्राण एवैकधा भवति’ इत्यादिकादपि वाक्याजीवातिरिक्तः कुतः प्रतीयत इत्यतो वाक्यान्तरं पठति—एतस्मादात्मनः प्राणा इति । अपि च सर्ववेदान्तसिद्धमेतदित्याह—सुषुप्तिकाले चेति । वेदान्तप्रक्रियायामेवोपपत्तिमुपसंहारव्याजेनाह—तस्माद्यत्रास्य आत्मनो यतो निःसंबोधोऽतः स्वच्छतारूपमिव रूपमस्येति स्वच्छतारूपो न तु स्वच्छतैव; लयविक्षेपसंस्कारयोस्तत्र भावात् । समुदाचरद्वृत्तिविक्षेपाभावमात्रेणोपमानम् । एतदेव विभजते—उपाधिभिः अन्तःकरणादिभिः जनितं यद्विशेषविज्ञानं घटपटादिविज्ञानं तद्गहितं स्वरूपमात्मनः । यदि विज्ञानमित्येवोच्येत ततस्तद्विशिष्टमनवच्छिन्नं सद्ब्रह्मैव स्यात्तच्च नित्यमिति नोपा-

वेदान्तकल्पतरुः ।

अपि चेति । भ्रमसंस्कारे सत्यपि प्रोद्भूतभ्रमाभावान्मुक्तयोपमानं सुषुप्ते रूपशब्देन भाष्ये कृतमित्यर्थः । विभजते । उपाधिजनितविशेषेणैवादिभाष्येणेति शेषः । तद्व्याचष्टे—उपाधिभिरिति । ननु विज्ञानमित्येवास्तु, किं विशेषेति विशेषणेनात आह—यदिति । एतद्विशेषणाऽविशिष्टं विज्ञानं यत्तदनवच्छिन्नं सद्रूपं ब्रह्मैव स्यात्तच्च नित्यमिति कृत्वा नोपाधिजनितम् । नापि तेन ब्रह्मरूपेण रहितमात्मनः स्वरूपम् । अतो विशेषपदेन ब्रह्म व्यवच्छेद्यम् । राहित्याभावे

१ ‘यस्य वा’ इति छ-पाठः । २ ‘आत्मनः सर्वे’ इति छ-पाठः । ३ ‘निःसंबोधस्वस्यता’ इति छ-पाठः । ४ क-ख-पुस्तकयोर्विभजत इत्यतः पर ‘उपाधीति’ प्रतीकं दृश्यते ।

स्वापः—उपाधिजनितविशेषविज्ञानरहितं स्वरूपं, यतस्तद्भ्रंशरूपमागमनं, सोऽत्र परमात्मा वेदि-
तव्यतया श्रावित इति गम्यते । अपि चैवमेके शाखिनो वाजसनेयिनोऽस्मिन्नेव बालाक्यजात-
शत्रुसंवादे स्पष्टं विज्ञानमयशब्देन जीवमात्राय तद्व्यतिरिक्तं परमात्मानमामनन्ति—‘य एष
विज्ञानमयः पुरुषः कैष तदाभूत्कुत एतदागात्’ (बृ० २।१।१६) इति प्रश्ने । प्रतिवचनेऽपि ‘य
एषोऽन्तर्हृदय आकाशस्तस्मिञ्शेते’ इति । आकाशशब्दश्च परमात्मनि प्रयुक्तः ‘दहरोऽस्मिन्न-
न्तराकाशः’ (छा० ८।१।१) इत्यत्र । ‘सर्वं एत आत्मनो व्युच्चरन्ति’ इति चोपाधिमतामात्म-
नामन्यतो व्युच्चरणमामनन्तः परमात्मानमेव कारणत्वेनामनन्तीति गम्यते । प्राणनिराकरण-
स्यापि सुषुप्तपुरुषोत्थापनेन प्राणादिव्यतिरिक्तोपदेशोऽभ्युच्चयः ॥ १८ ॥ इति पञ्चमं बाला-
क्यधिकरणम् ॥

भामती ।

धिजनितं, नापि तद्वहितं स्वरूपं ब्रह्मस्वभावस्याप्रहाणात् । अत उक्तम्—विशेषेति । यदा तु लयलक्षणाविद्योपबृंहितो
विशेषसंस्कारः समुदाचरति, तदा विशेषविज्ञानोत्पादात्स्वप्नजागरिता वस्थतापरमात्मनोऽपरिणामिनो रूपाङ्गशरूपमा-
गमनमिति । न केवलं कौपीतकिब्राह्मणे, वाजसनेयेऽप्येवमेव प्रश्नोत्तरयोर्जीवव्यतिरिक्तमामनन्ति परमात्मानमित्याह—
अपि चैवमेक इति । नन्वत्राकाशः शयनस्थानं, तत्कुतः परमात्मप्रत्यय इत्यत आह—आकाशशब्दश्चेति । न
तावन्मुख्यस्याकाशस्यात्माधारत्वसंभवः । यद्यपि च द्वासप्ततिसहस्रहिताभिधाननाडीसंचारेण सुषुप्त्यवस्थायां पुरीतद-
वस्थानमुक्तं तदप्यन्तःकरणस्य । तस्मात् ‘दहरोऽस्मिन्नन्तराकाशः’ इतिवदाकाशशब्दः परमात्मनि मन्तव्य इति ।
प्रथमं भाष्यकृता जीवनिराकरणाय सूत्रमिदमवतारितम् । तत्र मन्दधियां नेदं प्राणनिराकरणायेति बुद्धिर्मा भूदित्या-
शयवानाह—प्राणनिराकरणस्यापीति । तौ ह बालाक्यजातशत्रू सुप्तं पुरुषमाजगमतुः । तमजातशत्रुर्नामभिरा-
मन्त्रयांचक्रे ‘बृहत् पाण्डुरवासः सोमराजन्’ इति । स आमन्त्रयमाणो नोत्तस्थौ । तं पाणिनाऽऽपेक्षं बोधयांचकार । स
होत्तस्थौ । ‘स होवाचाजातशत्रुर्यत्रैष एतत्सुप्तोऽभूत्’ इत्यादि । सोऽयं सुप्तपुरुषोत्थापनेन प्राणादिव्यतिरिक्तोपदेश
इति ॥ १८ ॥ इति पञ्चमं बालाक्यधिकरणम् ॥

वेदान्तकल्पतरुः ।

हेतुमाह—ब्रह्मस्वभावस्याप्रहाणादिति । यतस्तद्भ्रंशरूपमागमनमिति भाष्यं व्याचक्षाणः सुषुप्तौ ब्रह्मभावं दृढीकर्तुं
तद्व्यतिरेके सप्तरमाह—यदा त्विति । ननु हिताहितफलप्रदा नाम नाञ्जो द्वासप्ततिसहस्राणि ताभिः प्रत्यवसृप्य
पुरीतति शेत इत्यत्र पुरीतद्यथाऽऽत्माधार उक्तः, एवमाकाश किं न स्यादत आह—यदपीति । मन्दधियामिति ।
जीवनिरासहेतुप्रश्नोत्तराधःस्थितयष्टिघातादेः सूत्रेऽर्थात्सूचनाऽज्ञानाद्धीमान्यम् । भाष्योक्तप्राणादिव्यतिरिक्तोपदेशं दर्श-
यति—तौ हेति । महत्त्वात् हे बृहत् पाण्डुरा आपो वासस्त्वेनास्य चिन्त्यन्त इति तथोक्त । प्राणस्यैव चन्द्रात्मत्वात्तो-
मराजलम्, अथैतस्य प्राणस्यापः शरीरं ज्योतीरूपमसौ चन्द्र इति श्रुतेः ॥ १८ ॥ आपेष्म आपिष्यापिष्य । यत्र सुप्त-
स्तस्थानं किमिति प्रश्नः । यदा पुरुषः स्वपिति अथ तदा प्राणे एकीभवति प्राण सर्वदेवानामात्मत्वेन महत्त्वाद् ब्रह्म तच्च
ब्रह्म त्यदिति परोक्षेणाचक्षते परोक्षप्रियत्वाद्देवानाम् । अस्माद् ब्रह्मशब्दात् पूर्वपक्षे ब्रह्मोपक्रमः । प्राणे घटितः । सर्वेषां श्रेष्ठं
गुणोत्कर्षम् आधिपत्यमैश्वर्यं स्वराज्यम् अनन्याधीनत्वम् । मनो मनोपाधिको जीवः । प्राणबन्धनः प्राणाश्रयः ॥
इति पञ्चमं बालाक्यधिकरणम् ॥

कल्पतरुपरिमलः ।

स्पन्दे विशिष्य शक्तिर्नाभ्युपेया; बहिर्राज्यादिशब्दानां सङ्कृतेष्विव द्वितीयातृतीयादिशब्दानां तिथिविशेषेष्विव च योग-
रूढ्या सामान्यशक्त्यैव तत्र प्रयोगनिर्वाहे विशिष्य शक्त्यन्तरकल्पनस्य गौरवपराहतत्वात् । किञ्च परिस्पन्दे विशिष्य शक्त्य-
न्तरकल्पने परिस्पन्दाऽनपेक्षयोर्मानसपुण्यपापयोरपि कर्मशब्दप्रयोगसत्त्वेन तत्रापि विशिष्य शक्त्यन्तरस्य कल्पनीयतया
रूढिद्वये परस्पर कलहायमाने लब्धोन्मेषेण योगेन कर्ममात्रोपस्थिति संभवतीत्यपि द्रष्टव्यम् । अर्थात्सूचनाज्ञाना-
दिति । ननु—अर्थात् सूत्रेण सूचितमर्थं जानता सूक्ष्मधिया वा कथमिदं प्राणपूर्वपक्षनिराकरणसमर्थमिति धीः स्यात् ?
यष्टिघातादिना हि व्यष्टिप्राणान्यत्वं स्याद्, न तु समष्टिप्राणाभिमानिदेवतारूपहिरण्यगर्भान्यत्वमपि । न चामन्त्रणे बृहद्वि-
शेषणेन तल्लभः ; व्यष्टेरपि चक्षुराद्यपेक्षमहत्त्वसत्त्वात्, सुषुप्तिदशायामुपरतव्यापारेभ्यः शरीरेन्द्रियेभ्योऽन्यत्वं सुज्ञानमिति
तस्यामपि दशायामनुपरतव्यापाराद् व्यष्टिप्राणादन्यत्वज्ञापनेनैवामन्त्रणादेः साफल्यस्योपपादनीयत्वाच्चेति—चेत्, सत्यम् ;

१ ‘स्वरूप’ शब्दो लिखितेषु न दृश्यते । २ ‘ऽपरिणामिनो’ इति क-पुस्तके न दृश्यते ।

(६ अधिकरणम्)

वाक्यान्वयात् ॥ १९ ॥

ब्रह्मदारण्यके मैत्रेयीब्राह्मणेऽभिधीयते—‘न वा अरे पत्युः कामाय’ इत्युपक्रम्य ‘न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवत्यात्मा वा अरे द्रष्टव्यः श्रोतव्यो मन्तव्यो निदिध्यासितव्यो मैत्रेय्यात्मनो वा अरे दर्शनेन श्रवणेन मत्या विज्ञानेनेदं

भामती ।

वाक्यान्वयात् ॥ १९ ॥

ननु मैत्रेयीब्राह्मणोपक्रमे याज्ञवल्क्येन गार्हस्थ्याश्रमादुत्तमाश्रमं यियासता मैत्रेय्या भार्यायाः कात्यायन्या सहार्थ-संविभागरूपेण उक्ते मैत्रेयी याज्ञवल्क्यं पतिममृतत्वार्थिनीं पप्रच्छ, यन्नु म इय भगोः सर्वा पृथ्वी वित्तेन पूर्णा स्यात्किमहं तेनामृता स्यामुत नेति । तत्र नेति होवाच याज्ञवल्क्यः । यथैवोपकरणवतां जीवित तथैव ते जीवित स्याद-मृतत्वस्य तु नाशस्ति वित्तेन । एवं वित्तेनामृतत्वाशा भवेद्यदि वित्तसाध्यानि कर्माण्यमृतत्वे उपयुज्येरन् । तदेव तु नास्ति, ज्ञानसाध्यत्वादमृतत्वस्य, कर्मणां च ज्ञानविरोधिनां तत्सहभावित्वानुपपत्तेरिति भावः । सा होवाच मैत्रेयी येनाहं नामृता स्यां किमहं तेन कुर्या यदेव भगवान् वेद तदेव मे ब्रूहि । अमृतत्वसाधनमिति शेषः । तत्रामृतत्वसाध-नज्ञानोपन्यासाय वैराग्यपूर्वकत्वात्तस्य रागविषयेषु तेषु तेषु पतिजायादिषु वैराग्यमुत्पादयितुं याज्ञवल्क्यो ‘न वा अरे पत्युः कामाय’ इत्यादिवाक्यसंदर्भमुवाच । आत्मौपाधिकं हि प्रियत्वमेषां न तु साक्षात् प्रियाण्येतानि । तस्मादेतेभ्यः पतिजायादिभ्यो विरम्य यत्र साक्षात्प्रेम स एव आत्मा वा अरे द्रष्टव्यः श्रोतव्यो मन्तव्यो निदिध्यासितव्यः । वाशब्दोऽवधारणे । आत्मैव द्रष्टव्यः साक्षात्कर्तव्यः । एतत्साधनानि च श्रवणादीनि विहितानि श्रोतव्य इत्यादिना । कस्मात्? आत्मनो वा अरे दर्शनेन श्रवणादिसाधनेनेदं जगत्सर्वं विदितं, भवतीति वाक्यशेषः । यतो नामरूपात्मकस्य जगतस्तत्त्वं पारमार्थिकं रूपमात्मैव, भुजङ्गस्येव समारोपितस्य तत्त्वं रज्जुः । तस्मादात्मनि विदिते सर्वमिदं जगत्तत्त्वं विदितं भवति, रज्ज्वात्मिव विदितायां समारोपितस्य भुजङ्गस्य तत्त्वं विदितं भवति, यतस्तस्मादात्मैव द्रष्टव्यो न तु तदतिरिक्तं

वेदान्तकल्पतरुः ।

वाक्यान्वयात् ॥ १९ ॥

अत्र जीवब्रह्मलिङ्गाभ्यां विशयः । पूर्वत्र ब्रह्मोपक्रमात् तत्परत्वविहापि जीवोपक्रमात्तत्परतेति सङ्गतिः । कचि-त्समन्वयस्य जीवमात्रपर्यवसाननिषेधात्पादसङ्गतिः । मैत्रेयीब्राह्मणार्थमनुकामन् प्रातर्दननयेन गतार्थतामाशङ्कते—नन्वित्यादिना । यियासता गन्तुमिच्छता । कात्यायन्या द्वितीयभार्याया । यत् यदि । भगोः भगवन् । तेना-मृता किं स्यामिति प्रश्नः । उपकरणवताम् अशनवसनादिमताम् । सिद्धरूपस्य वित्तस्यामृतत्वसाधनभावाप्राप्तेः प्रतिषे-धायोगमाशङ्क्य तत्साध्यकर्मद्वारा प्राप्तिमुपपादयति—एवमिति । श्रुतौ तच्छब्दार्थमाह—अमृतत्वेति । अमृतत्वसा-धनज्ञानोपन्यासाय वैराग्यमुत्पादयितुं वाक्यसन्दर्भमुवाचेत्यन्वयः । वाक्यसन्दर्भं व्याख्याति—आत्मेति । आत्मा वा अरे इति कृतसन्धिको वैशब्दोऽनुकाराद्वाशब्द उक्तः । विहितानि विधिवन्निगदैर्बोधितानीत्यर्थः । कस्मादित्यत्र द्रष्टव्यं कल्पतरुपरिमलः ।

अभ्युच्चययुक्तिरियम् । अत एव भाष्येऽपि तथैवोक्तम् । एवं वाजसनेयशाखायां प्राणशब्दस्थाने आकाशशब्दान्नानमभ्यु-च्चयान्तरम् । स हि परमात्मनि प्रसिद्धो न हिरण्यगर्भे । इदमप्याकाशशब्दश्चेति भाष्येण सूचितम् ॥ १८ ॥ इति पञ्चमं बालाक्यधिकरणम् ॥

वाक्यान्वयात् ॥ १९ ॥

वाक्यसंदर्भं व्याख्यातीति । पतिः प्रियो भवतीत्यादिभिर्वाक्यैः पत्यादीनां प्रेमविषयलोक्तिः कथं तेषु वैरा-ग्योत्पादनीत्यादिशङ्कानिरासायेत्यर्थः । पतिजायादिवाक्येषु वैशब्दः प्रसिद्ध्यनुवादकः । प्रसिद्धं ह्येतत्तत्वापि मैत्रेयि पत्या-दयो जायादीना पत्यादिप्रयोजनाय प्रिया न भवन्ति, किंतु स्वप्रयोजनाय । अत एव तेषु स्वेष्टसंपादकत्वदशायांमिव स्वानिष्टसंपादकत्वदशाया न प्रेमा । अतः सोपाधिकं प्रियत्वंमेतेषामात्मन एव निरुपाधिकमिति पतिजायादिवाक्येषु परिहारप्रक्रिया । टीका स्पष्टेति न विवृता । यद्येवं तर्हि पत्यपेक्षया स्वात्मनः प्रियत्वं मैत्रेय्याः स्वानुभवसाक्षिकं प्रसिद्धं तद्वृष्टान्तेनोत्तरवाक्यानामपि प्रसिद्धार्थविषयतया सिद्धिः, इत्येवं निरुपाधिकप्रेमास्पदत्वं जीवलिङ्गमेव पर्यवसितम् । एतद-नुसारेण श्रवणादिवाक्यगतस्याप्यात्मशब्दस्य जीवविषयत्वं प्राप्नोतीति कथमिदं पूर्वपक्षलिङ्गं सिद्धान्तोत्पपादकतया टीकायां

१ ‘कथं तेनामृतास्यामिति’ इति क-ख-पु. २ कल्पतरुणा पुरस्कृतमेतदपि प्रायेण सर्वेषु पुस्तकेषु दृश्यत इति स्थापितमस्मा-भिरपि । ३ ‘जामिता’ इति घ-पाठः ।

भामती ।

जगत् स्वरूपेण द्रष्टव्यम् । कुतः ? यतो 'ब्रह्म तं परादात्' ब्राह्मणजातिर्ब्राह्मणोऽहमित्येवमभिमान इति यावत् । परादात् पराकुर्यादमृतत्वपदात् । कं योऽन्यत्रात्मनो ब्रह्म ब्राह्मणजाति वेद । एवं क्षत्रियादिष्वपि द्रष्टव्यम् । आत्मैव जगत्स्वत्वं न तु तदतिरिक्तं किञ्चित्तिदिति । अत्रैव भगवती श्रुतिरुपपत्तिं दृष्टान्तप्रबन्धेनाह । यत् खलु यद्गृहं विना न शक्यते ग्रहीतुं तत्ततो न व्यतिरिच्यते । यथा रजतं शुक्तिकायाः, भुजङ्गो वा रज्जोः, दुन्दुभ्यादिशब्दसामान्याद्वा तत्तच्छब्दभेदाः । न गृह्यन्ते च चिद्रूपग्रहणं विना स्थितिकाले नामरूपाणि । तस्मान्न चिदात्मनो भिद्यन्ते ॥ तदिदमुक्तम्—स यथा दुन्दुमेर्हन्यमानस्येति । दुन्दुभिग्रहणेन तद्वत् शब्दसामान्यमुपलक्षयति । न केवलं स्थितिकाले नामरूपप्रपञ्चश्चिदात्मातिरेकेणाग्रहणाच्चिदात्मनो न व्यतिरिच्यतेऽपि तु नामरूपोत्पत्तेः प्रागपि चिद्रूपावस्थानात् तदुपादानत्वाच्च नामरूपप्रपञ्चस्य तदनतिरेकः, रज्जुपादानस्येव भुजङ्गस्य रज्जोरनतिरेक इत्येतद्दृष्टान्तेन साधयति भगवती श्रुतिः—'स यथाद्रौधोऽग्नेरभ्याहितस्य पृथग्धूमा विनिश्चरन्त्येवं वा अरेऽस्य महतो भूतस्य निःश्वसितमेतद्यद्वेदः' इत्यादिना चतुर्विधो मन्त्र उक्तः । इतिहास इत्यादिनाष्टविधं ब्राह्मणमुक्तम् । एतदुक्तं भवति—यथा-भिमात्रं प्रथममवगम्यते शुद्धाणां विस्फुलिङ्गानामुपादानम् । अथ ततो विस्फुलिङ्गा व्युच्चरन्ति । नचैतेऽग्नेस्तत्त्वान्य-

वेदान्तकल्पतरुः ।

इत्यनुपपन्नं श्रवणादीनि साधनानि यस्य तत्तथोक्तम् । आत्मानो वेत्यादिवाक्ये विदितमित्यस्यानन्तरं भवतीति शेषो द्रष्टव्य इत्यर्थः । मतिर्मेननम् । विज्ञानं निदिध्यासनम् । श्रवणादिना यद्दर्शनं तेनेत्यर्थः । आत्मदर्शनफलमुक्त्वाऽनात्मदृष्टौ दोषदर्शकं वाक्यमवतारयति—कुत इति । ब्राह्मण्यद्यभिमानो नियोज्यत्वाविर्भावनेनात्मतत्त्वाद् अंशयेदित्यर्थः । स यथा दुन्दुमेर्हन्यमानस्य न बाह्यान् शब्दान् शक्नुयाद्ग्रहणाय दुन्दुमेस्तु ग्रहणेन दुन्दुभ्याघातस्य वा शब्दो गृहीत इत्यादिश्रुतिसूचितमनुमानं विशदयति—यत्खल्विति । स दृष्टान्तो यथा लोके दुन्दुमेर्हन्यमानस्य लक्षणया हन्यमानदुन्दुभ्यभिव्यक्तशब्दसामान्यस्य विशेषभूतात् सामान्याद्वाह्यत्वेन ग्रहीतुं न शक्नुयादिति व्यतिरेकः । एवमन्वयोऽपि । दुन्दु-

कल्पतरुरपरिमलः ।

लिखितं ? जीवलङ्गमेवेदम् अमृतलोपकमादिवशात् प्रातर्दनन्यायेन (ब्र. अ. १ पा. १ सू. १८) परमात्मनि पर्यवस्यतीत्याशयैतदुपन्यस्तम् । अत एव प्रातर्दननयेन गतार्थतामाशङ्कत इत्यवतारिकाग्रन्थः । विदितं भवतीति वाक्यशेष इति टीकाग्रन्थेन भवतिमात्रस्याध्याहारो विवक्षितो विदितमित्यस्य श्रुतावाप्तानादित्याह—विदितमित्यस्यानन्तरमिति । अनात्मदृष्टाविति । आत्मव्यतिरिक्तस्तात्त्विकः प्रपञ्च इति दृष्टावित्यर्थः । एवं च योऽन्यत्रात्मन इति वाक्येषु प्रथमार्थे त्रलूप्रत्ययो द्रष्टव्यः । "समं समाधानमन्यत्राभिनिवेशात्" "अन्यत्र भीष्माद्वाज्ञेया"दित्यादिलौकिकप्रयोगेष्वपि हि तस्य प्रथमार्थ एव स्वारस्यं दृश्यते । एवं प्रथमार्थपरिग्रह एवाभिमतमिदं ब्रह्मेदं क्षत्रमिमे लोका इमे वेदा इमानि भूतानि इदं सर्वं यदयमात्मेति सामानाधिकरण्यवाक्यं समञ्जसं भवति । नियोज्यत्वाविर्भावनेनेति । ब्राह्मणादिजातिर्भेददर्शिनं न साक्षान्मोक्षाद् अंशयति, किंतु टीकोक्तं ब्राह्मणोऽहमित्याद्यभिमानमपेक्ष्य, सोऽपि ब्राह्मणादिकर्मणि नियोज्यत्वाधिकारिलुब्धिमपेक्ष्य, तथा हि बुद्ध्या सांसारिकफलकर्मानुष्ठानेन साक्षात्पुरुषः प्रच्युतो भवतीत्यभिप्रेत्य नियोज्यत्वादिभाषनापर्यन्तोक्तिः । दुन्दुभिवाक्यमात्मैव प्रपञ्चस्य तत्त्वमित्यत्रोपपत्तिपरतया स्पष्टं न प्रतीयत इत्याशङ्क्य व्याचष्टे—यथा लोके इति । ननु—अक्लिष्टमर्थान्तरमस्य वर्णयितुं शक्यम् । दुन्दुभौ हन्यमाने ततो बहिर्निःसरतः शब्दान् न कश्चिदपि निरोद्धुं शक्नुयात्, किंतु दुन्दुमेर्निरोधेन तदाहन्तृपुरुषनिरोधेन वा दुन्दुभिशब्दो निरुद्धो भवतीति । सत्यम्; इतोऽन्यक्लिष्टतरम् अर्थान्तरं वर्णयितुं वाक्यम् । दुन्दुभौ हन्यमाने बाह्यान् दुन्दुभिशब्दव्यतिरिक्तान् मानुषादिशब्दान् दुन्दुभिशब्दाभिभूतान् ग्रहीतुं न शक्नुयाद् दुन्दुमेस्तदाहन्तृपुरुषस्य वा निरोधेन मानुषादिशब्दो गृहीतो भवतीति । अत्र हि बाह्यशब्दः सफलः । बहिर्निःसरत इत्यर्थवर्णनेन तु निष्फलः, दुन्दुभिशब्दे ततो बहिर्निःसरणस्य स्वाभाविकत्वेन वाक्याभावात् । न च चोरादेरिव शब्दस्य निरोधोऽस्ति, उत्पत्त्यभिव्यक्तिप्रतिबन्धस्तु न निरोध इति प्रसिद्धः । पूर्वापरपरामर्शानुसारेणार्थवर्णने तु प्रकृतः सार्वार्थ्योपपादकदार्ष्टान्तिकानुगुण एवार्थो वर्णनीयो न प्रकृतानुपयोग्यर्थान्तरम् । ननु—दुन्दुभिहननानुवृत्तौ दुन्दुभिशब्द इवेन्द्रियव्यापारानुवृत्तौ बाह्यार्थप्रत्ययो निरोद्धुं न शक्यते । तस्मादात्मदर्शनार्थिना तद्विरोधी बाह्यार्थप्रत्यय इन्द्रियनिरोधेन तद्विच्छिन्नमणहेतुमनोनिरोधेन वा निरोधव्य इत्यक्लिष्टार्थवर्णनस्यापि प्रकृतोपयोगिलभ्यमुपपादयितुं शक्यमिति—चेत्, एवमेव दुन्दुभिशब्देन प्रतिबन्धे सति मानुषादिशब्दो ग्रहीतुं न शक्यत इति तदग्रहणाय दुन्दुभिनिरोधकं यथाऽपेक्ष्यते, एवं बाह्येन्द्रियव्यापारेण प्रतिबन्धे सत्यात्मस्वरूपं ग्रहीतुं न शक्यत इति तन्निरोधकमपेक्ष्यत इति दार्ष्टान्तिककल्पने प्रकृतोपयोगित्वमक्लिष्टतरार्थवर्णनस्यापि कल्पयितुं शक्यमेव । किंलिदं सर्वं यदयमात्मेत्यवहितपूर्व-

सर्वं विदितम्' (बृ० ४।५।६) इति । तत्रैतद्विचिकित्स्यते—किं विज्ञानात्मैवायं द्रष्टव्यश्रोतव्यत्वादिरूपेणोपदिश्यत आहोस्वित्परमात्मेति । कुतः पुनरेषा विचिकित्सा ? प्रियसंस्चितेनात्मना भोक्तृपक्रमद्विज्ञानात्मोपदेश इति प्रतिभाति । तथान्मविज्ञानेन सर्वविज्ञानोपदेशात्परमात्मोपदेश इति । किं तावत्प्राप्तम् ? विज्ञानात्मोपदेश इति । कस्मात् ? उपक्रमसामर्थ्यात् । पतिजा-

भामती ।

त्वाभ्यां शक्यन्ते निर्वक्तुम् । एवमृगवेदादयोऽप्यल्पप्रयत्नाद्ब्रह्मणो व्युत्तरन्तो न ततस्तत्त्वान्यत्वाभ्यां निरुच्यन्ते । ऋगादिभिर्नामोपलक्ष्यते । यदा च नामधेयस्येयं गतिस्तदा तत्पूर्वकस्य रूपधेयस्य कैव कथेति भावः । न केवलं तदुपादानत्वात्ततो न व्यतिरिच्यते नामरूपप्रपञ्चः, प्रलयसमये च तदनुप्रवेशात्ततो न व्यतिरिच्यते । यथा सामुद्रमेवाभ्यः पृथिवीतेजःसंपर्कात् काठिन्यमुपगतं सैन्धवखिल्यः, स हि स्वाकरे समुद्रे क्षिप्तोऽम्भ एव भवति, एवं विदम्भोधौ लीनं जगच्चिदेव भवति, न तु ततोतिरिच्यत इति, एतद्वृष्टान्तप्रबन्धेनाह—स यथा सर्वासामपा-

वेदान्तकल्पतरुः ।

मिशब्दस्य ग्रहणेन तद्विशेषशब्दो दुन्दुभ्याघातसंज्ञको गृहीतः, आघातस्य वा ग्रहणेन तदवान्तरविशेषशब्दो गृहीत इति श्रुत्यर्थः । आद्वैरैवोभिरिदं आद्वैधाः । अभ्याहितः उपचितः । पञ्चम्यर्थे षष्ठ्यौ । धूमग्रहणं विस्फुलिक्काद्युपलक्षणार्थम् । किं तन्निश्चितं तदाह श्रुतिः—यद्गवेदो यजुर्वेदः सामवेदोऽथर्वाङ्गिरस इतिहासः पुराणं विद्या उपनिषद् श्लोकाः सूत्राण्यनुव्याख्यानानि व्याख्यानानीति । अथर्वाङ्गिरसोन्तश्चतुर्विधो मन्त्रः । इतिहासः—उर्वशी ह्यासरा. पुरुरवसमैलं चक्रमे इत्यादि । पुराणं—सदेव सोम्येदमग्रभासीदित्यादि सर्गादिकथकम् । विद्याः—देवयजनविद्यायाः । उपनिषद्ः—प्रियमित्येतदुपासीतेत्याद्या रहस्योपासनाः । श्लोकाः—ब्राह्मणप्रभवा मन्त्रास्तदेते श्लोका इत्यादौ निर्दिष्टा । सूत्राण्यनुव्याख्यानानि व्याख्यानानीति । अनुव्याख्यानानि संग्रहविवरणानि । व्याख्यानानि मन्त्रव्याख्याः । इत्यष्टविधं ब्राह्मणमित्यर्थः । श्रुतौ शब्दसृष्ट्यर्थादर्थसृष्टिरुक्तेति वदन्नामरूपप्रपञ्चकारणतां व्याचक्षाण इति भाष्याभिप्रायमाह—यदा चेति । सिद्धान्त एव प्रकट इति गतार्थलं शङ्क्यतेऽतः शङ्कावसरेऽपि युक्ता सिद्धान्तभाष्यव्याख्या । स यथा सैन्धवखिल्य इति वाक्येन ज्ञाननिमित्त आत्यन्तिकः प्रलयः प्रपञ्चस्योक्तस्तमाह—यथा सामुद्रमिति । खिल्यो घनः । आत्यन्तिकप्रलये प्राकृतो लयो दृष्टान्तत्वेनोच्यत इत्याह—एतदिति । समुद्रेऽपि लयः प्राकृतलये दृष्टान्तो न लात्यन्तिकलये । सर्वेषां स्पर्शानां

कल्पतरुपरिमलः ।

वाक्यप्रकृतार्थोपपादकदार्ष्टान्तिककल्पनया तदनुगुणदृष्टान्तपरलवर्णनमेव युक्ततममित्यलं विस्तरेण । दुन्दुभ्याघातसंज्ञक इति । वीरादिरससंयुक्तो दुन्दुभ्याघात उच्यते इति वार्तिककारः । धूमग्रहणमिति । एतदुक्तं भवतीत्याद्यभिप्रीकायां धूमस्थाने विस्फुलिक्कोपन्यासात् तदुपलक्षणलोकिः । अथर्वाङ्गिरसोऽन्त इति । अथर्वाङ्गिरस इत्येतदन्त इत्यर्थः । देवयजनविद्येति । देवविद्या देवताकाण्डविचारितो यज्ञाङ्गदेवतास्वरूपसमर्थको वेदभागः । यजनविद्या इष्टिपशुसोमादिविधिप्रपञ्चः । अर्थादर्थसृष्टिरुक्तेति । यद्यपि षष्ठे मैत्रेयीब्राह्मणे सूत्राण्यनुव्याख्यानानीत्येतदनन्तरमिष्टं हुतमाशितं यापितमयं च लोकः परश्च लोकः सर्वाणि च भूतान्यस्यैवैतानि सर्वाणि निश्चितानीति रूपप्रपञ्चसृष्टिरपि कण्ठत एवोक्ता पृथक्कर्मप्रपञ्चसृष्टिरप्यधिकोक्ता, तदनुसारेण केषुचिद् भाष्यकोशेषु नामरूपकर्मप्रपञ्चकारणतां व्याचक्षाण इति कर्मग्रहणमपि दृश्यते; तथापि चतुर्थे मैत्रेयीब्राह्मणे भाष्यकारैर्विषयवाक्यत्वेनोदाहृते इष्टं हुतमित्याद्यनाम्नानादेवमुक्तिः । एवं चतुर्थे मैत्रेयीब्राह्मणे यथाद्वैधामेरभ्याहितादिति पञ्चम्यन्तान्त्राने सत्यपि टीकायामभ्याहितस्येति षष्ठमैत्रेयीब्राह्मणगतषष्ठ्यन्तपाठलेखनं पञ्चम्यर्थे षष्ठ्याविति तद्व्याख्यानं च षष्ठ्यन्तान्त्रातस्यापि प्रसङ्गादत्रैवार्थनिर्णयो भवत्वित्यभिप्रेत्येति द्रष्टव्यम् । नन्वधिकरणानारम्भशङ्कावसरे सिद्धान्तभाष्यव्याख्यानस्य का सङ्गतिरित्याकाङ्क्षायामाह—सिद्धान्त एवेति; सिद्धान्तस्य स्फुटत्वाद् न पूर्वपक्षोऽस्तीति खल्वत्र शङ्का क्रियते, अतः सिद्धान्तस्फुटलोपपादनसमये सिद्धान्तभाष्यव्याख्यानस्य प्रासङ्गिकी सङ्गतिरित्यर्थः । यथा सैन्धवेति । स यथा सैन्धवखिल्य उदके प्राप्त उदकमेवानुविलीयेतेत्यादिचतुर्थमैत्रेयीब्राह्मणगतदृष्टान्तोक्तिपूर्वकवाक्येनेत्यर्थः । सैन्धवखिल्यवाक्यात् प्राचीनं स यथा सर्वासामित्याद्येकायनवाक्यजातमप्यात्यन्तिकलये प्राकृतलयं दृष्टान्तोक्तिं प्रवृत्तमिति टीकार्थं दर्शयन्नवतारयति—आत्यन्तिक इति । नन्वात्यन्तिकलये प्राकृतलये दृष्टान्तश्चेत् सर्वेषां स्पर्शानामित्यादिना दृष्टान्तमुक्तेति वक्तव्यं, कथं सर्वासामपामित्यादिना दृष्टान्तमुक्तेति टीकाग्रन्थः ? इत्याशङ्क्य सर्वासामित्यादिप्राकृतलयदृष्टान्तवचनमप्यात्यन्तिकलयेदृष्टान्तोपपादकतया तद्वृष्टान्तकोट्यन्तर्भूतमिति ततः प्रभृति दृष्टान्तवाक्यतया टीकायामुपात्तमित्याशयेनाह—समुद्रे अपां लय इति ।

यापुत्रविच्छादिकं हि भोग्यभूतं सर्वं जगदात्मार्थतया प्रियं भवतीति प्रियसंस्मृतं भोक्तारमा-
त्मानमुपक्रम्यानन्तरमिदमात्मनो दर्शनाद्युपदिश्यमानं कस्यान्यस्यात्मनः स्यात्? मध्येऽपि
'इदं महद्भूतमनन्तमपारं विज्ञानघन एवैतेभ्यो भूतेभ्यः समुत्थाय तान्येवानुविनश्यति न प्रेत्य
संज्ञास्ति' इति प्रकृतस्यैव महतो भूतस्य द्रष्टव्यस्य भूतेभ्यः समुत्थानं विज्ञानात्मभावेन ब्रुवन्वि-
ज्ञानात्मन एवेदं द्रष्टव्यत्वं दर्शयति । तथा 'विज्ञातारमरे केन विजानीयात्' इति कर्तव्यचनेन

भामती ।

मित्यादिना दृष्टान्तप्रबन्धमुक्त्वा दार्ष्टान्तिके योजयति—एवं वा अरे इदं महदिति । बृहत्त्वेन ब्रह्मोक्तम् । इदं
ब्रह्मेत्यर्थः । भूतं सत्यम् अनन्तं नित्यम् अपारं सर्वगतम्, विज्ञानघनः विज्ञानैकरस इति यावत् । एतेभ्यः
कार्यकारणभावेन व्यवस्थितेभ्यो भूतेभ्यः समुत्थाय=साम्येनोत्थाय, कार्यकरणसंघातस्य ह्यवच्छेदादुःखित्वशोक्तिवाद्-
यस्तदवच्छिन्ने विदात्मनि तद्विपरीतेऽपि प्रतीयन्ते, यथोदकप्रतिबिम्बिते चन्द्रमसि तोयगताः कम्पादयः । तदिदं सा-
म्येनोत्थानम् । यदा त्वागमाचार्योपदेशपूर्वकमनननिदिध्यासनप्रकर्षपर्यन्तजोऽस्य ब्रह्मरूपसाक्षात्कार उपावर्तते, तदा
निर्मृष्टनिखिलसवासनाविद्यामलस्य कार्यकारणसंघातभूतविनाशे तान्येव भूतानि नश्यन्त्यनु तदुपाधिश्रिदात्मनः खिल्य-
भावो विनश्यति ततो न प्रेत्य कार्यकारणभूतनिवृत्तौ रूपगन्धादिसंज्ञास्ति । न प्रेत्य संज्ञास्तीति संज्ञामात्रनिषेधाच्चि-
दात्मा नास्तीति मन्यमाना सा मैत्रेयी होवाच, अत्रैव मां भगवानमूमुहन्मोहितवान्—न प्रेत्य संज्ञास्तीति । स होवाच
याज्ञवल्क्यः स्वाभिप्रायं, द्वैते हि रूपादिविशेषसंज्ञानिबन्धनो दुःखित्वाद्यभिमानः । आनन्दज्ञानैकरसब्रह्माद्वयानुभवे
तत् केन कं पश्येत्? ब्रह्म वा केन विजानीयात्? न हि तदास्य कर्मभावोऽस्ति स्वप्रकाशत्वात् । एतदुक्तं भवति
—न संज्ञामात्रं मया व्यासेधि, किंतु विशेषसंज्ञेति । तदेवममृतत्वफलेनोपक्रमात्, मध्ये चात्मविज्ञानेन सर्वविज्ञानं
प्रतिज्ञाय तदुपपादनात्, उपसंहारे च महद्भूतमनन्तमित्यादिना च ब्रह्मरूपाभिधानात्, द्वैतमिन्दया चाद्वैतगुणकीर्त्त-
नाङ्गहैव मैत्रेयीब्राह्मणे प्रतिपाद्य न जीवात्मेति नास्ति पूर्वपक्ष इत्यनारभ्यमेवेदमधिकरणम् । अत्रोच्यते—
भोक्तृत्वज्ञातृताजीवरूपोत्थानसमाधये मैत्रेयीब्राह्मणे पूर्वपक्षेणोपक्रमः कृतः । पतिजायादिभोग्यसंबन्धो नाभोक्तु-

वेदान्तकल्पतरुः ।

लगेकायनमित्यादिदृष्टान्तप्रबन्धः । तत्र हि महाप्रलयसमये लगादिशब्दलक्ष्यस्पर्शलादिसामान्येषु तद्विशेषाणां तेषां च सा-
मान्यानां क्रमेण ब्रह्मणि लय उच्यते इति । 'एवं वा अरे इदं महदिति श्रुतिं व्याचक्षाण उदाहरति—दार्ष्टान्तिके इति ।
अवच्छेदोऽल्पत्वम् । 'यत्र हि द्वैतमिव भवति तदितर इतरं पश्य'तीति वाक्यं विभजते—स होवाचेति । 'यत्र लय
सर्वमामैवाभूतत्वेन विजानीया'दिति वाक्यं विवृणोति—आनन्देति । विषयाभावेऽप्यात्मभूतं ब्रह्म जानीयादिति
शङ्कापनुत्तये 'विज्ञातारमरे केन विजानीया'दिति वाक्यं, तद्याचष्टे—ब्रह्म वेति । येनाहं नामृता स्यामित्यमृतलोपक्रमाद्
दुन्दुभ्यादिभिस्तदुपपादनात् । ब्रह्म तं परादादित्यादि द्वैतनिन्दा । इदं ब्रह्मेदं क्षत्रमित्यारभ्येदं सर्वं यदयमात्मेत्यन्तमद्वै-
तगुणकीर्तनम् । अस्तीत्याख्यातप्रतिरूपकमव्ययम् । विद्यमानपूर्वपक्षमित्यर्थः । यद्यपीह जीवब्रह्मलिङ्गसंदेहे सर्वात्मब्रह्म-
ण्यन्तर्भवन्तो जीवधर्मा न ब्रह्मपरतया योज्यन्ते । प्रातर्दानाधिकरणे (ब्र. अ. १ पा. १ सू. २६) एव तत्सिद्धेः,
नापि प्रसिद्धजीवानुवादेनाप्रसिद्धब्रह्मात्मबोधनपरताऽवधार्यते, सुषुप्त्युत्क्रान्त्यधिकरणे (ब्र. अ. १ पा. ३ सू. ४४)
तत्सिद्धेः; तथापि जीवमनूय ब्रह्मलबोधनादनुवाद्यविधेययोर्भेदाभेदाविति मतनिरासेन ऐकान्तिकमद्वैतं प्रतिपाद्यत इत्याह—
अत्रोच्यत इति । मैत्रेयीब्राह्मणविषये जीवमात्रपरत्वपूर्वपक्षेण प्रस्तावमात्रं कृतं, तत्किमर्थमत आह—भोक्तृत्वेति ।

कल्पतरुपरिमलः ।

ननु लगादिवाक्यजातं वा कथमात्यन्तिकलयदृष्टान्तवचनं स्यात्? तेन हि सर्वासामपामित्यादिदृष्टान्तोक्तिपूर्वकमिन्द्रियाणां
स्वस्वविषयायतनत्वमुच्यते, न तु ब्रह्मणः प्राकृतप्रपञ्चत्रयाधारत्वमित्याशङ्क्य व्याचष्टे—तत्र हीति । सर्वासामपामित्या-
दिदृष्टान्तवचनेन समुद्रस्य नद्यादिसकलत्रयाधारत्वमुच्यते; यथा नद्यः स्यन्दमाना इत्यादिश्रुत्यन्तरेषु तथैव समुद्रसलिल-
दृष्टान्तवर्णनदर्शनात् । ततश्च तदनुसारेण दार्ष्टान्तिकवचने लगादिशब्दैः स्पर्शादिसामान्यानि लक्षयित्वा तेषु तद्विशेषाणां
लयप्रतिपादनद्वारा क्रमेण परमकारणे ब्रह्मणि स्पर्शादिसामान्यानामपि लयप्रतिपादने तात्पर्यं वर्णनीयम् । प्राकृतस्य
लयस्यापि परमकारणपर्यन्ततायाः श्रुत्यन्तरेषु पुराणेषु च प्रतिपन्नत्वादिति भावः । एवं वा अरे इति । इयं श्रुतिरौपा-
धिकखिल्यभावनिवृत्त्या लवणं समुद्रभावमिव जीवो ब्रह्मभावं प्राप्नोतीति बोधयति; धर्मविशेषघटितसादृश्यप्रतिपादकयथैवं-
शब्दयोगात्, सैन्धवखिल्यवाक्योक्तदृष्टान्तस्य दार्ष्टान्तिकशब्दाभावात् । एकायनवाक्यजातोक्तदृष्टान्तस्य दार्ष्टान्तिकं
लथंगत्येति विशेषः । अमृतलोपक्रमात् तदुपपादनादिति हेतुद्वयं तद्विषयश्रुत्यादाहरणेन स्फुटीकरोति—येनाहमिति ।
आख्यातप्रतिरूपकमिति । अतएव जातेरस्तित्वनास्तित्वे न हि कश्चिद्विवक्षतीत्यादयः प्रयोगाः ॥ अनुवाद्य-

शब्देनोपसंहरन्विज्ञानात्मानमेवेहोपदिष्टं दर्शयति । तस्मादात्मविज्ञानेन सर्वविज्ञानवचनं भोक्त्रर्थत्वाद्भोग्यजातस्यौपचारिकं द्रष्टव्यमिति । एवं प्राप्ते ब्रूमः—परमात्मोपदेश एवायम् । कस्मात्? वाक्यान्वयात् । वाक्यं हीदं पौर्वापर्येणावेक्ष्यमाणं परमात्मानं प्रत्यन्वितावयवं लक्ष्यते । कथमिति ? तदुपपाद्यते—‘अमृतत्वस्य तु नाशास्ति वित्तेन’ इति याज्ञवल्क्यादुपश्रुत्य ‘येनाहं नामृता स्यां किमहं तेन कुर्यां यदेव भगवान्ब्रूतं तदेव मे ब्रूहि’ इत्यमृतत्वमाशासानाया मैत्रेय्या याज्ञवल्क्य आत्मविज्ञानमिदमुपदिशति । न चान्यत्र परमात्मविज्ञानादमृतत्वमस्तीति श्रुतिस्मृतिवादा वदन्ति । तथा चात्मविज्ञानेन सर्वविज्ञानमुच्यमानं नान्यत्र परमकारणविज्ञानान्मुख्यमवकल्पते । न चैतदौपचारिकमाश्रयितुं शक्यम् ; यत्कारणमात्मविज्ञानेन सर्वविज्ञानं प्रतिज्ञायानन्तरेण ग्रन्थेन तदेवोपपादयति—‘ब्रह्म तं परादाद्योऽन्यत्रात्मनो ब्रह्म वेद’ इत्यादिना । यो हि ब्रह्मक्षत्रादिकं जगदात्मनोऽन्यत्र स्वातन्त्र्येण लब्धसद्भावं पश्यति तं मिथ्यादर्शिनं तदेव मिथ्यादृष्टं ब्रह्मक्षत्रादिकं जगत्पराकरोतीति भेददृष्टिमपोद्य ‘इदं सर्वं यदयमात्मा’ इति सर्वस्य वस्तुजातस्यात्माव्यतिरेकमवतारयति । दुन्दुभ्यादिदृष्टान्तैश्च (बृ० ४।५।८) तमेवाव्यतिरेकं द्रढयति । ‘अस्य महतो भूतस्य निःश्वसितमेतद्यद्वेदः’ (बृ० ४।५।११) इत्यादिना च प्रकृतस्यात्मनो नामरूपकर्मप्रपञ्चकारणतां व्याचक्षाणः परमात्मानमेनं गमयति । तथैवैकाग्रप्रक्रियायामपि (बृ० ४।५।१२) सविषयस्य सेन्द्रियस्य सान्तःकरणस्य प्रपञ्चस्यैकाग्रमननन्तरमबाह्यं कृत्स्नं प्रज्ञानघनं व्याचक्षाणः परमात्मानमेनं गमयति । तस्मात्परमात्मन एवायं दर्शनाद्युपदेश इति गम्यते ॥ १९ ॥ यत्पुनरुक्तं प्रियसंस्मृतोपक्रमाद्विज्ञानात्मन एवायं दर्शनाद्युपदेश इति, अत्र ब्रूमः—

प्रतिज्ञासिद्धेर्लिङ्गमाश्मरथ्यः ॥ २० ॥

अस्त्यत्र प्रतिज्ञा—‘आत्मनि विज्ञाते सर्वमिदं विज्ञातं भवति’ ‘इदं सर्वं यदयमात्मा’ इति च । तस्याः प्रतिज्ञायाः सिद्धिं सूचयत्येतद्विज्ञं यत्प्रियसंस्मृतस्यात्मनो द्रष्टव्यत्वादिसंकीर्तनम् । यदि हि विज्ञानात्मा परमात्मनोऽन्यः स्यात्ततः परमात्मविज्ञानेऽपि विज्ञानात्मा न विज्ञात इत्येकविज्ञानेन सर्वविज्ञानं यत्प्रतिज्ञातं तद्धीयेत । तस्मात्प्रतिज्ञासिद्धर्थं विज्ञानात्मपरमात्मनोरभेदं शिरोनोपक्रमणमित्याश्मरथ्य आचार्यो मन्यते ॥ २० ॥

भामती ।

ब्रह्मणोयुज्यते, नापि ज्ञानकर्तृत्वमकर्तुः, साक्षाच्च महतो भूतस्य विज्ञानात्मभावेन समुत्थानाभिधानं विज्ञानात्मन एव द्रष्टव्यत्वमाह । अन्यथा ब्रह्मणो द्रष्टव्यत्वेऽस्मिन् ब्राह्मणे तस्य विज्ञानात्मत्वेन समुत्थानाभिधानमनुपयुक्तं स्यात्तस्य तु द्रष्टव्यत्वे उपयुज्यते इत्युपक्रममात्रं पूर्वपक्षकृतः । भोक्त्रर्थत्वाच्च भोग्यजातस्येति । तदुपोद्बलनमात्रम् । सिद्धान्तस्तु निगदव्याख्यातेन भाष्येणोक्तः ॥ १९ ॥ तदेवं पौर्वापर्यालोचनया मैत्रेयीब्राह्मणस्य ब्रह्मदर्शनपरत्वे स्थिते भोक्त्रा जीवात्मनोपक्रममाचार्यदेशीयमतेन तावत्समाधत्ते सूत्रकारः—प्रतिज्ञासिद्धेर्लिङ्गमाश्मरथ्यः । यथा हि वह्नेर्विकारा व्युत्तरन्तो विस्फुलिङ्गा न वह्नेरत्यन्तं भिद्यन्ते, तद्रूपनिरूपणत्वात्, नापि ततोऽत्यन्तमभिन्नाः, वह्नेरिव परस्परव्यावृत्त्यभावप्रसङ्गात् । तथा जीवात्मनोऽपि ब्रह्मविकारा न ब्रह्मणोऽत्यन्तं भिद्यन्ते, चिद्रूपत्वाभावप्रसङ्गात् । नाप्यत्यन्तं न भिद्यन्ते; परस्परं व्यावृत्त्यभावप्रसङ्गात्, सर्वज्ञं प्रत्युपदेशवैयर्थ्याच्च । तस्मात्कथंचिद्वेदो जीवात्मनामभेदश्च । तत्र तद्विज्ञानेन सर्वविज्ञानप्रतिज्ञासिद्धये विज्ञानात्मपरमात्मनोरभेदमुपादाय परमात्मनि

वेदान्तकल्पतरुः ।

भोक्तृत्वादीनां भेदपरत्वेन शङ्क्यमानानां समाधये इत्यर्थः । भोक्तृत्वं विभजते—पतीति । आत्मनस्तु कामाय पतिः प्रियो भवति, आत्मनस्तु कामाय जाया प्रियेत्यादिसंबन्ध इत्यर्थः । ज्ञातृतामाह—नापीति । विज्ञातारमरे केन विजानीयादिति श्रुतमित्यर्थः । जीवरूपेण ब्रह्मण उत्थानमुत्पत्तिमाह—साक्षाच्चेति । भोक्तृत्वादेरर्थापत्त्या जीवधीः, इह तु ब्रह्मण उत्पत्त्या मुखत एवेति साक्षाद्ब्रह्मणम् । भाष्ये भोक्तृत्वाद्भोग्यजातस्य जीवज्ञानात् सर्वज्ञानोपचार इति जीवपक्षस्योपबृंहणाभासो दुन्दुभ्यादिभिः सर्वज्ञानोपपादनादुपचाराऽयोगादित्यर्थः । सिद्धान्तभाष्यं गतार्थत्ववर्णनच्छलेन विवृतमित्यभिप्रेत्याह—सिद्धान्तस्त्विति । लिङ्गत्रयसमाधि श्लोकोक्तं दर्शयति—तदेवमित्यादिना । पूर्वपक्षमाह—

उत्क्रमिष्यत एवंभावादित्यौडुलोमिः ॥ २१ ॥

विज्ञानात्मन एव देहेन्द्रियमनोबुद्धिसंघातोपाधिसंपर्कात्कलुषीभूतस्य ज्ञानध्यानादिसाधनानुष्ठानात्संप्रसन्नस्य देहादिसंघातादुत्क्रमिष्यतः परमात्मैक्योपपत्तेरिदमभेदेनोपक्रमणमित्यौडुलोमिराचार्यो मन्यते । श्रुतिश्चैवं भवति—‘एष संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यते’ (छा० ८।१।३) इति । कचिच्च जीवाश्रयमपि नामरूपं नदीनिदर्शनेन ज्ञापयति—‘यथा नद्यः स्यन्दमानाः समुद्रेऽस्तं गच्छन्ति नामरूपे विहाय । तथा विद्वान्नामरूपाद्विमुक्तः परात्परं पुरुषमुपैति दिव्यम् ॥’ (मुण्ड० ३।२।८) इति । यथा लोके नद्यः स्वाश्रयमेव नामरूपं विहाय समुद्रमुपयन्त्येवं जीवोऽपि स्वाश्रयमेव नामरूपं विहाय परं पुरुषमुपैतीति हि तत्रार्थः प्रतीयते दृष्टान्तदार्ष्टान्तिकयोस्तुल्यतायै ॥ २१ ॥

अवस्थितेरिति काशकृत्स्नः ॥ २२ ॥

अस्यैव परमात्मनोऽनेनापि विज्ञानात्मभावेनावस्थानादुपपन्नमिदमभेदेनोपक्रमणमिति काशकृत्स्न आचार्यो मन्यते । तथा च ब्राह्मणम्—‘अनेन जीवेनात्मनानुप्रविश्य नामरूपे व्याकरवाणि’ (छा० ६।३।२) इत्येवंजातीयकं परस्यैवात्मनो जीवभावेनावस्थानं दर्शयति । मन्त्रवर्ण-श्च—‘सर्वाणि रूपाणि विचित्य धीरो नामानि कृत्वाभिवदन्त्यदास्ते’ (तै० आ० ३।१।७) इत्ये-

भामती ।

दर्शयितव्ये विज्ञानात्मनोपक्रम इत्याश्मरथ्य आचार्यो मेने ॥ २० ॥ आचार्यदेशीयान्तरमतेन समाधत्ते—उत्क्रमिष्यत एवंभावादित्यौडुलोमिः । जीवो हि परमात्मनोऽत्यन्तं भिन्न एव सन् देहेन्द्रियमनोबुद्ध्युपधानसंपर्कात्सर्वदा कलुषः, तस्य च ज्ञानध्यानादिसाधनानुष्ठानात्संप्रसन्नस्य देहेन्द्रियादिसंघातादुत्क्रमिष्यतः परमात्मनैक्योपपत्तेरिदमभेदेनोपक्रमणम् । एतदुक्तं भवति—अविष्यन्तमभेदमुपादाय भेदकालेऽप्यभेद उक्तः । यथाहुः पाश्चात्त्रिकाः—आमुक्तेर्भेद एव स्याजीवस्य च परस्य च । मुक्तस्य तु न भेदोऽस्ति भेदहेतोरभावतः ॥’ इति । अत्रैव श्रुतिमुपन्यस्यति—श्रुतिश्चैवमिति । पूर्वं देहेन्द्रियाद्युपाधिकृतं कलुषत्वमात्मन उक्तम् । संप्रति स्वाभाविकमेव जीवस्य नामरूपप्रपञ्चाश्रयत्वलक्षणं कालुष्यं पार्थिवानामणूनामिव, इयामत्वं केवलं पाकेनेव ज्ञानध्यानादिना तदपनीय जीवः परात्परं पुरुषमुपैतीत्याह—कचिच्च जीवाश्रयमपीति । नदीनिदर्शनम् ‘यथा सोम्येमा नद्यः’ इति ॥ २१ ॥ तदेवमाचार्यदेशीयमतद्वयमुक्त्वान्नापरितुष्यन्नाचार्यमतमाह सूत्रकारः—अवस्थितेरिति काशकृत्स्नः । एतद्व्याचष्टे—अस्यैव परमात्मन इति । न जीव आत्मनोऽन्यः, नापि तद्विकारः, किंत्वात्मैवाविद्योपाधानकल्पितावच्छेदः । आकाश इव घटमणिकादिकल्पितावच्छेदो घटाकाशो मणिकाकाशो न तु परमाकाशादन्यस्तद्विकारो वा ततश्च जीवात्मनोपक्रमः परमात्मनैवोपक्रमस्तस्य ततोऽभेदात् । स्थूलदर्शिलोकप्रतीतिसौकर्यायत्वौपाधिकेनात्मरूपेणोपक्रमः कृतः ।

वेदान्तकल्पतरुः ।

आचार्यदेशीयेति । प्रतिज्ञेति । तद्वूपेण बहिरूपेण निरूपणं येषां ते तथा । अत्यन्तमभेदे ब्रह्मवत्परस्परमव्यावृत्तिप्रसङ्गात् ब्रह्मव्यतिरिक्तजीवाभावे च तस्यैवोपदेशः स्यात् तस्य चायुक्तत्वादित्यर्थः । परमात्मनि दर्शयितव्ये यो विज्ञानात्मनोपक्रमः स तयोरभेदमादाय । स चाभेदः प्रतिज्ञासिद्धये इति योजना ॥ २० ॥ आश्मरथ्यमताद्विनति—जीवो हीति । उपाधिसंपर्को हेतुः कालुष्ये, न जीवपरमेदे । सर्वदेति अनादिकाले । भेदहेतोः—गमकस्य संसारिखादेरीश्वरविरुद्धधर्मस्येत्यर्थः । वृद्धवैशेषिकदृष्ट्याऽनाद्यणुश्यामतोदाहृता । यथा नद्यः स्यन्दमानाः समुद्रेऽस्तं गच्छन्ति नामरूपे विहायेत्युदाहर्तव्यम् । तद्वि तथा विद्वानित्यस्य पूर्वार्धम् । अर्थसाम्यात् यथा सोम्येमा नद्यः स्यन्दमानाः समुद्रं प्राप्यास्तं गच्छन्तीत्युदाहरत् ॥ २१ ॥

कल्पतरुपरिमलः ।

विधेययोरिति । सत्यप्यभेदे भेदेनापि भाव्यम्, अत्यन्ताभेदे अनुवाद्यविधेयभावाऽयोगादित्याश्मरथ्यादिमतमिह मुख्यः पूर्वपक्ष इत्यर्थः । प्रतिज्ञासिद्धय इति । सर्वविज्ञानप्रतिज्ञा त्वभेदाशेनोपपादनीया, न तु भेदाशेन इत्यनुपयोगाद् भेदांशोऽत्र न परामृष्ट इत्याश्मरथ्यमतम् ॥ २० ॥ वृद्धवैशेषिकदृष्टेति । गौतमसूत्रेऽप्यनादेः संसारस्य निवृत्तौ प्रागुत्पत्तेरभावनित्यत्ववदिति प्रागभावनिवृत्ति दृष्टान्तीकृत्य प्रागभावाऽसंप्रतिपत्तावनादिभावनिवृत्तौ दृष्टान्तेन भाव्यमित्यनुशये चाणुश्यामतानित्यत्ववद्वेति परमाणुश्यामतानिवृत्तिदृष्टान्तेनानादिभावनिवृत्तिरभ्युपगता । अर्थसाम्या-

वञ्जातीयकः । न च तेजःप्रभृतीनां सृष्टौ जीवस्य पृथक्सृष्टिः श्रुता, येन परस्मादात्मनोऽन्यस्तद्विकारो जीवः स्यात् । काशकृत्स्नस्याचार्यस्याविकृतः परमेश्वरो जीवो नान्य इति मतम् । आश्मरथ्यस्य तु यद्यपि जीवस्य परस्मादनन्यत्वमभिप्रेतम् ; तथापि प्रतिज्ञासिद्धेरिति सापेक्षत्वाभिधानात्कार्यकारणभावः क्रियानप्यभिप्रेत इति गम्यते । औडुलोमिपक्षे पुनः स्पष्टमेवावस्थान्तरापेक्षौ भेदाभेदौ गम्येते । तत्र काशकृत्स्नीयं मतं श्रुत्यनुसारीति गम्यते ; प्रतिपिपादयिषितार्थानुसारात् 'तत्त्वमसि' इत्यादिश्रुतिभ्यः । एवं च सति तज्ज्ञानादमृतत्वमवकल्पते । विकारात्मकत्वे हि जीवस्याभ्युपगम्यमाने विकारस्य प्रकृतिसंबन्धे प्रलयप्रसङ्गान्न तज्ज्ञानादमृतत्वमवकल्पेत । अतश्च स्वाश्रयस्य नामरूपस्यासंभवादुपाध्याश्रयं नामरूपं जीव उपचर्यते । अतएवोत्पत्तिरपि जीवस्य कचिदग्निविस्फुलिङ्गोदाहरणेन श्राव्यमाणोपाध्याश्रयैव वेदितव्या ॥ यदप्युक्तं प्रकृतस्यैव महतो भूतस्य द्रष्टव्यस्य भूतेभ्यः समुत्थानं विज्ञानात्मभावेन दर्शयन्विज्ञानात्मन एवेदं द्रष्टव्यत्वं दर्शयतीति, तत्रापीयमेव त्रिसूत्री योजयितव्या ।

भामती ।

अत्रैव श्रुतिं प्रमाणयति—तथा चेति । अथ विकारः परमात्मनो जीवः कस्मान्न भवत्याकाशादिवदित्यत आह—न च तेजःप्रभृतीनामिति । न हि यथा तेजःप्रभृतीनामात्मविकारत्वं श्रूयते एवं जीवस्येति । आचार्यत्रयमतं विभजते—काशकृत्स्नस्याचार्यस्येति । आत्यन्तिके सत्यभेदे कार्यकारणभावाभावादनान्तिकोऽभेद आस्थेयः ; तथा च कथंचिद्भेदोऽपीति^१ तमास्थाय कार्यकारणभावः । क्रियानपीत्युक्तं मतत्रयमुक्त्वा काशकृत्स्नीयमतं साधुत्वेन निर्धारयति—तत्र तेषु मध्ये काशकृत्स्नीयं मतमिति । आत्यन्तिके हि जीवपरमात्मनोरभेदे तात्त्विकेऽनाद्यविद्योपाधिकल्पितो भेदस्तत्त्वमसीति जीवात्मनो ब्रह्मभावतत्त्वोपदेशश्रवणमनननिदिध्यासनप्रकर्षपर्यन्तजन्मना साक्षात्कारेण विद्यया शक्यः समूलकारणं कथितुम्, रज्ज्वामहिविभ्रम इव रज्जुतत्त्वसाक्षात्कारेण, राजपुत्रस्येव च म्लेच्छकुले वर्धमानस्यात्मनि समारोपितो म्लेच्छभावो राजपुत्रोऽसीति आसोपदेशेन, न तु मृद्विकारः शरावादिः शतशोऽपि मृन्मृदिति चिन्त्यमानस्तज्जन्मना मृद्भावासाक्षात्कारेण शक्यो निवर्तयितुं, तत्कस्य हेतोः ? तस्यापि मृदो भिन्नाभिन्नस्य तात्त्विकत्वात्, वस्तुनश्च ज्ञानेनोच्छेत्तुमशक्यत्वात्, सोऽयं प्रतिपिपादयिषितार्थानुसारः । अपि च जीवस्यात्मविकारत्वे तस्य ज्ञानध्यानादिसाधनानुष्ठानात् स्वप्रकृतावप्यथे सति नामृतत्वस्याशास्तीत्यपुरुषार्थत्वममृतत्वप्राप्तिश्रुतिविरोधश्च । काशकृत्स्नमते त्वेतदुभयं नास्तीत्याह—एवं च सतीति । ननु यदि जीवो न विकारः, किंतु ब्रह्मैव, कथं तर्हि तस्मिन्नामरूपाश्रयत्वश्रुतिः ? कथं च 'यथाग्नेः क्षुद्रा विस्फुलिङ्गाः' इति ब्रह्मविकारत्वश्रुतिरित्याशङ्कामुपसंहारव्याजेन निराकरोति—अतश्च स्वाश्रयस्येति । यतः प्रतिपिपादयिषितार्थानुसारश्चात्मत्वप्राप्तिश्च विकारपक्षे न संभवतः, अतश्चेति योजना । द्वितीयपूर्वपक्षबीजमनयैव त्रिसूत्र्याऽपाकरोति—यदप्युक्तं प्रकृतस्यैवेति । शेषमतितरोहितार्थं व्याख्यातार्थं च । तृतीयपूर्वपक्षबीजनिरासे काशकृत्स्नीयेनैवेत्यवधारणम् ; तन्मतशाश्रयणेनैव तस्य शक्यनिरासत्वात् । ऐकान्तिके हि खल्वद्वैते आत्मनोऽन्यकर्मकरणे 'केन कं पश्येत्' इति आत्मनश्च कर्मत्वं 'विज्ञातारमरे केन विजानीयात्' इति शक्यं निषेद्धम् । भेदाभेदपक्षे वैकान्तिके

वेदान्तकल्पतरुः ।

अनेन जीवेनात्मनेति सामानाधिकरण्यं कार्यकारणभावेन भेदाभेदपरमिति शङ्किते परिहरति—न च तेज इति । आश्मरथ्यमते कार्यकारणभावस्य वास्तवत्वेनान्यूनत्वात्क्रियानपीति भाष्यनिर्देशायोगमाशङ्क्याह—आत्यन्तिके इति । अभेदे आत्यन्तिके सति विद्यमान इति च्छेदः । आस्थिते कथंचिदभेदोऽपीषद्भेद आपततीति स कार्यकारणभावनिर्वाहक इति लक्षणया तथोक्त इत्यर्थः । ननुच्छेदाभिधानमेतदिति शेषं भाष्यं न संज्ञामात्रं व्यासेधीत्यादिग्रन्थेन व्याख्यातार्थमित्यर्थः । भाष्ये—विज्ञातारमिति कर्तृनिर्देशलिङ्गं काशकृत्स्नमतेनैव परिहरणीयमित्येवकारस्याभिप्रायमाह—काशकृत्स्नीयेनैवेति । शक्यनिराकरणत्वमेव दर्शयति—ऐकान्तिके हीति । "यत्र लस्य सर्वमात्मैवाभूत्तत् केन कं पश्येत्" इत्यात्मनोऽन्यकर्मकरणे निषिद्धे तत आत्मानं जानात्विति शङ्कायां स्वप्रकाशं विज्ञातारं केन विजानीयादिति तत्कर्मत्वं प्रतिषिद्धम् । एतानि भेदपक्षे भेदाभेदपक्षे च निषेद्धं न शक्यानि प्रमाणादेः सत्त्वादित्यर्थः । अत्यन्तभिन्नस्य

कल्पतरुपरिमलः ।

त्विति । यथा नद्य इत्यादिर्मुण्डकोपनिषन्मन्त्रः । यथेमा नद्यः स्यन्दमानाः समुद्रायणाः समुद्रं प्राप्याऽस्तं गच्छन्ति भिद्येते त्वासां नामरूपे समुद्र इत्येव प्रोच्यत इति प्रश्नोपनिषद्भाष्यम् । अस्य मन्त्रपूर्वार्धेनार्थसाम्यादित्यर्थः ॥ २१ ॥ आत्मानं जानात्विति शङ्कायामिति । कर्माभावदूषणमात्रोद्धारेण शङ्का । तथापि करणाभावं स्वयमेव प्रकाशमानस्य ज्ञानकर्म-

१ 'पीति मतमास्थाय' इति क-पाठः ।

‘प्रतिज्ञासिद्धेर्लिङ्गमाश्रमरथः’—

इदमत्र प्रतिज्ञातम्—‘आत्मनि विदिते सर्वं विदितं भवति’ । ‘इदं सर्वं यदयमात्मा’ (बृ० २।४।६) इति च । उपपादितं च सर्वस्य नामरूपकर्मप्रपञ्चस्यैकप्रसवत्वादेकप्रलयत्वाच्च दुन्दु-
भ्यादिदृष्टान्तैश्च कार्यकारणयोरव्यतिरेकप्रतिपादनात् । तस्या एव प्रतिज्ञायाः सिद्धिं सूचयत्ये-
तलिङ्गम्, यन्महतो भूतस्य द्रष्टव्यस्य भूतेभ्यः समुत्थानं विज्ञानात्मभावेन कथितमित्याश्र-
मरथ आचार्यो मन्यते । अभेदे हि सत्येकविज्ञानेन सर्वविज्ञानं प्रतिज्ञातमवकल्पत इति ॥

‘उत्क्रमिष्यत एवंभावादित्यौडुलोमिः’—

उत्क्रमिष्यतो विज्ञानात्मनो ज्ञानध्यानादिसामर्थ्यात्संप्रसन्नस्य परेणात्मनैक्यसंभवादिदमभे-
दाभिधानमित्यौडुलोमिराचार्यो मन्यते ॥

‘अवस्थितेरिति काशकृत्स्नः’—

अस्यैव परमात्मनोऽनेनापि विज्ञानात्मभावेनावस्थानादुपपन्नमिदमभेदाभिधानमिति काशकृ-
त्स्न आचार्यो मन्यते । ननूच्छेदाभिधानमेतत्—‘एतेभ्यो भूतेभ्यः समुत्थाय तान्येवानुविनश्यति
न प्रेत्य संज्ञास्ति’ (बृ० २।४।१२) इति, कथमेतदभेदाभिधानम् ? नैष दोषः, विशेषविज्ञानविना-
शाभिप्रायमेतद्विनाशाभिधानं नात्मोच्छेदाभिप्रायम् । ‘अत्रैव मा भगवानमूमुहन्न प्रेत्य संज्ञास्ति’
इति पर्यनुयुज्य स्वयमेव श्रुत्याऽर्थान्तरस्य दर्शितत्वात्—‘न वा अरेऽहं मोहं ब्रवीम्यविनाशी वा
अरेऽयमात्मानुच्छित्तिधर्मा मात्रासंसर्गस्त्वस्य भवति’ इति । एतदुक्तं भवति—कूटस्थनित्य
एवायं विज्ञानघन आत्मा, नास्योच्छेदप्रसङ्गोऽस्ति । मात्राभिस्त्वस्य भूतेन्द्रियलक्षणाभिरविद्याकृ-
ताभिरसंसर्गो विद्यया भवति । संसर्गाभावे च तत्कृतस्य विशेषविज्ञानस्याभावान्न प्रेत्य संज्ञास्ती-
त्युक्तमिति । यदप्युक्तम्—‘विज्ञातारमरे केन विजानीयात्’ इति कर्तृवचनेन शब्देनोपसंहारा-
द्विज्ञानात्मन एवेदं द्रष्टव्यमिति, तदपि काशकृत्स्नीयेनैव दर्शनेन परिहरणीयम् । अपि च ‘यत्र हि
द्वैतमिव भवति तदितर इतरं पश्यति’ (बृ० २।४।१३) इत्यारभ्याविद्याविषये तस्यैव दर्शनादिल-
क्षणं विशेषविज्ञानं प्रपञ्च्य ‘यत्र त्वस्य सर्वमात्मैवाभूत्तत्केन कं पश्येत्’ इत्यादिना विद्याविषये
तस्यैव दर्शनादिलक्षणस्य विशेषविज्ञानस्याभावमभिधाति । पुनश्च विषयाभावेऽपि आत्मानं
विजानीयात् इत्याशङ्क्य ‘विज्ञातारमरे केन विजानीयात्’ इत्याह । ततश्च विशेषविज्ञानाभावो-
पपादनपरत्वाद्वाक्यस्य विज्ञानधातुरेव केवलः सन्भूतपूर्वगत्या कर्तृवचनेन तृचा निर्दिष्ट इति
गम्यते । दर्शितं तु पुरस्तात्काशकृत्स्नीयस्य पक्षस्य श्रुतिमत्त्वम् । अतश्च विज्ञानात्मपरमात्म-

भासती ।

वा भेदे सर्वमेतद्वैताश्रयमशक्यमित्यवधारणस्यार्थः । न केवलं काशकृत्स्नीयदर्शनाश्रयणेन भूतपूर्वगत्या विज्ञातृत्वमपि
तु श्रुतिपौर्वापर्यपर्यालोचनयाप्येवमेवेत्याह—अपि च—यत्र हीति । कस्मात् पुनः काशकृत्स्नस्य मतमास्थीयते ?
नेतरेषामाचार्याणामित्यत आह—दर्शितं तु पुरस्तादिति । काशकृत्स्नीयस्य मतस्य श्रुतिप्रबन्धोपन्यासेन पुनः

वेदान्तकल्पतरुः ।

तत्केनेति प्रतिषेधो विज्ञातारमिति व्यावृत्तत्वेन जीवग्रहणाऽनिषेध इति केनचिदयुक्तमुक्तम्, आत्मैवाभूदिति भेदा-
भेदप्रतिषेधात् यत्र हि द्वैतमिवेति इवकारेण द्वैतवैतथ्योपक्रमश्च । श्रुत्यनुसारिकाशकृत्स्नमतादत्यन्ताद्वैतसिद्धौ जीवस्य
यत् ज्ञातृत्वमविद्यावस्थायां भूतं तदालोचनेन तच्चिर्देश इत्यर्थात्स्थितम् । इदानीं पौरुषेयीं काशकृत्स्नदृष्टिमनपेक्ष्य श्रुतित
एव निर्धार्यते इत्याह—न केवलमिति । यदि श्रुतिविकाशकृत्स्न इति तन्मतमाहतं, हन्त किं न श्रुतिविद इतरे
आचार्याः ? इति शङ्कते—कस्मात्पुनरिति । पुनरित्येव श्रुत्यनुमानाद्वरं प्रत्यक्षश्रुतिदृष्टं मतं गृहीतमिति परिहारार्थः ।
दर्शितं तु पुरस्ताद् । यत्र हीत्यादिश्रुतिमत्त्वमित्यर्थः । उक्तश्रुत्युदाहरणभाष्यस्य पौनरुक्त्यमाशङ्क्य बहुवाक्यप्रदर्शक-
त्वेन परिहरति—श्रुतिप्रबन्धेति । स्मृतिमत्त्वं च स्मृत्युपन्यासेनेति शेषः । भाष्यगत उपसंहार उपक्रमे यस्य तच्छ्रु-
कल्पतरुपरिमलः ।

ताऽनपेक्षां चोद्धाव्याथ परिहारः । आत्मैवाभूदिति । इदं दूषणद्वयमुपलक्षणम् ; केन कं विज्ञातारमिति विशेष्य-

१ प्रायेण पुस्तकेष्वयं ‘द्रष्टव्यस्य’ शब्दो नोपलभ्यते ।

भामती ।

श्रुतिमत्त्वं स्मृतिमत्त्वं चोपसंहारोपक्रममाह—अतश्चेति । कचित्पाठ आतश्चेति । तस्यावश्यं चेत्यर्थः । जननजरा-मरणभीतयो विक्रियास्तासां सर्वासां 'महानजः' इत्यादिना प्रतिषेधः । परिणामपक्षेऽन्यस्य चान्यभावपक्षे ऐकान्तिक-काद्वैतप्रतिपादनपराः 'एकमेवाद्वितीयम्' इत्यादयो द्वैतदर्शननिन्दापराश्च 'अन्योऽसावन्योऽहमस्मि' इत्यादयः, जन्मजरादिविक्रियाप्रतिषेधपराश्च 'एष महानजः' इत्यादयः श्रुतय उपरुध्येरन् । अपि च यदि जीवपरमात्मनोर्भेदा-भेदावास्थीयेयाताम्, ततस्तयोर्मिथोविरोधात्समुच्चयाभावादेकस्य बलीयस्त्वे नात्मनि निरपवादं विज्ञानं जायेत; बलीयसैकेन दुर्बलपक्षावलम्बिनो ज्ञानस्य बाधनात् । अथ त्वगृह्यमाणविशेषतया न बलाबलावधारणं, ततः संशये

वेदान्तकल्पतरुः ।

तिमत्त्वं तथोक्तम् । उपसंहारोक्तिस्तद्वाराप्यजामिलाय । अतश्चेत्याद्यभ्युपगन्तव्य इत्यन्तं भाष्यमुपसंहारार्थम्, ततः परं श्रुतिप्रबन्धोपन्यासाय । आतश्चेति पाठे बहुप्रमाणदृष्टिरवश्यतया सूचिता । भाष्यकारेण स वा एष इति श्रुतिसुदा-हृत्य सर्वविक्रियाप्रतिषेधादिति तात्पर्यमभाषाणि तद्विशदयति—जननेति । श्रुतावमर इत्यपक्ष्यप्रतिषेधः । भाष्यस्थश्रुती-नामनन्यथासिद्धिमाह—परिणामेति । अन्यथा निरपवादविज्ञानानुपपत्तेरिति भाष्यं व्याकरोति—अपि चेति । भेदा-भेदाविरुद्धावुत विरुद्धौ, नाद्य इत्याह—विरोधादिति । अविरोधश्चेद्भेदेऽप्यत्यन्ताभेदाविरोधान्न भेदाभेदावकाश इति भावः । द्वितीये विषमबलौ, समबलौ वा, आद्यमनूय प्रत्याह—नात्मनीति । भाष्ये-निरपवादात्त्वमबाध्यत्वम् । द्वितीयमनुभाष्य दूषयन् सुनिश्चितार्थत्वानुपपत्तेरिति भाष्यभावमाह—अथ त्विति । समबलबोधितविपर्यये विषये संशयः सत्प्रतिपक्षानुमानवदित्यर्थः । भेदाभेदव्यवस्था चेद्विज्ञाविधिनिषेधवत् । कार्यकारणयोस्तर्हि नैकत्र स्तो भिदाभिदे ॥ यथाग्नीषोमीयहिंसायां विधिः, वृथाहिंसाया निषेधः, नैकत्रैव; एवं कारणमेकं कार्याणि नानेति भेद-वाद एव स्यात् । सामानाधिकरण्यं यद्वैमकुण्डलगं न तत् । भेदाभेदावगाहीति प्राग्वाचस्पतिनेरितम् ॥

कल्पतरुपरिमलः ।

त्रयेऽप्यत्यन्तभिन्नविशेषणाध्याहारगौरवप्रसङ्गाच्चेत्यपि द्रष्टव्यम् । एतेन यत्र यस्यामवस्थायां द्वैतं स्वतन्त्रमिव भवति, तदानीं स्वतन्त्र इतरः स्वतन्त्रं वस्त्वन्तरमनुभवति । यदा तु सर्वं ब्रह्मपरतन्त्रं प्रकाशते, तदा कश्चेतनः करणेन कं स्वतन्त्रमर्थमनुभवेदिति केषां चिच्च "त्र हि द्वैतमिवे"त्यादिवाक्यार्थकल्पनमप्यध्याहारगौरवेणैव—निरस्तम्; किंच षष्ठे स्वप्नावस्थायां जीवस्य स्वयंज्योतिष्ठे सुषुप्त्यवस्थाया यस्य बाह्याभ्यन्तरवेदनराहित्ये चोक्ते कथं ज्योति स्वरूपस्य वेदनराहित्यमिति शङ्काया विषयाभावाद् न तु द्रष्टृस्वरूपाया दृष्टेर्विपरिलोपादित्येतत्प्रतिपादनार्थं प्रवृत्तेषु "यद्वैतञ्च पश्यति पश्यन्वैतञ्च पश्यति न हि द्रष्टृदृष्टेर्विपरिलोपो विद्यते अविनाशित्वाद् न तु तद् द्वितीयमस्ति ततोऽन्यद्विभक्तं यत् पश्येदि"त्यादिवाक्येषु श्रुतं द्वैतं तावत् स्वातन्त्र्येण विशेषयितुं न शक्यते; सुषुप्तौ स्वतन्त्रस्यैव परतन्त्रस्यापि द्वैतस्य प्रतीत्यभावात् । ततश्च तेषु श्रुतं द्वितीयमपि तेन विशेषयितुं न शक्यते; द्वैतमात्रप्रतीत्यभावस्य द्वैतविशेषाभावेनोपपादयितुमशक्यत्वात् । एवं च तदनन्तरश्रुते "यत्र वा अन्यदिव स्यात् तत्रान्योऽन्यत् पश्येदन्योऽन्यद् जिघ्रे"दित्यादिवाक्ये अन्यदपि स्वातन्त्र्येण विशेषयितुं न शक्यते; सुषुप्तौ यस्य विषयस्य व्यतिरेकात्प्रतीत्यभाव उक्तः तस्यैव स्वप्नजागरयोरन्वयात् प्रतीतेर्वैकुमुप-क्रान्तत्वात् । एवं च सुषुप्तावस्थाविषयोदाहृतवाक्यसमानप्रकारकेषु मुक्तावस्थाविषयेष्वपि वाक्येषु स्वातन्त्र्यविशेषणं विवक्षितुमयुक्तमिति ॥ बहुप्रमाणदृष्टिरिति । अवश्यंभावोक्त्या अस्मिन्निषये श्रुतिस्मृतिरूपबहुप्रमाणदर्शनं सूचित-मिति भावः । विरोधादित्युक्तं हेतुं पक्षान्तरे बाधकोपन्यासेनोपपादयति—अविरोधश्चेदिति । यद्यविरोधस्तर्हि भेदाङ्गीकारेऽप्यत्यन्ताभेदः प्रकारविशेषानपेक्ष्याभेदः स्याद्, विरोधे हि केनचित्प्रकारेण भेद इति भेदोपाधिप्रकारं परिहृत्य तदन्येन प्रकारेणाभेद इति वक्तव्यं स्यात्; तथा च भेदः कथं निविशताम्? यद्युच्येत विरोधाभावाद्भेदाभेदौ गन्धपृथिवीत्ववदसकरोपपादकप्रकारभेदानपेक्षौ निवेष्टुमर्हत इति, तर्ह्येकस्यामेव व्यक्तौ गन्धवती पृथिवीति गन्धपृथिवीत्व-बुद्धेरिव घटो भवति घटो न भवतीति बुद्धोरपि समावेशः स्यात्; तददर्शनात् तयोर्व्यवस्थितघटपटादिविषयत्वस्यैव न दर्शनाद् गन्धपृथिवीत्वयोरिव न भेदाभेदयोरविरोध इत्यर्थः । भास्करग्रन्थेषु विरुद्धयोरपि समबलयोरपि भेदाभेदयोरसं-करोपपादनं कृतम् भेदो घटशरावादिकार्यात्मना अमेधस्तावदनुवृत्तमृदादिकारणात्मनेति, तन्निरस्यति—भेदाभेदव्य-वस्था चेदिति । भेदवाद एव स्यादिति । भेदाभेदयोरभ्रयभेदवाद एव स्यादित्यर्थः । ननु कार्यकारणयोर्नात्यन्तं भेद इष्यते, किंत्वत्यन्तभेदेऽत्यन्ताभेदे वाऽनुपलभ्यमानाद् मृद् घटः हिरण्यं कुण्डलमित्यादिसामानाधिकरण्याद् भेदाभेदे इष्येते, तथा च कार्याणां भेदः कारणमपि स्पृशति कारणस्याभेदः कार्याप्यपि स्पृशति, अतो भेदाभेदयोर्ना-त्यन्तिकाश्रयभेद इति तन्मतमाशङ्क्य निरस्यति—सामानाधिकरण्यं यदिति । यावत्कार्यमवस्थायेति प्रकृ-

नोरविद्याप्रत्युपस्थापितनामरूपरचितदेहाद्युपाधिनिमित्तो भेदो न पारमार्थिक इत्येषोऽर्थः सर्वैवेदान्तवादिभिरभ्युपगन्तव्यः; 'सदेव सोम्येदमग्र आसीदेकमेवाद्वितीयम्' (छा० ६।२।१) 'आत्मैवेदं सर्वम्' (छा० ७।२।५।२), 'ब्रह्मैवेदं सर्वम्' (मुण्ड० २।२।११), 'इदं सर्वं यदयमात्मा' (बृ० २।४।६), 'नान्योऽतोऽस्ति द्रष्टा' (बृ० ३।७।२३), 'नान्यदतोऽस्ति द्रष्टृ' (बृ० ३।८।११) इत्येवंरूपाभ्यः श्रुतिभ्यः । स्मृतिभ्यश्च 'वासुदेवः सर्वमिति' (गी० ७।१९) 'क्षेत्रज्ञं चापि मां विद्धि सर्वक्षेत्रेषु भारत' (गी० १३।२), 'समं सर्वेषु भूतेषु तिष्ठन्तं परमेश्वरम्' (गी० १३।२७) इत्येवंरूपाभ्यः, भेददर्शनापवादाच्च 'अन्योऽसावन्योऽहमस्मीति न स वेद यथा पशुः' (बृ० १।४।१०) 'मृत्योः स मृत्युमाप्नोति य इह नानेव पश्यति' (बृ० ४।४।१९) इत्येवंजातीयकात्; 'स वा एष महानज आत्माऽजरोऽमरोऽमृतोऽमयो ब्रह्म' (बृ० ४।४।२५) इति चात्मनि सर्वविक्रियाप्रतिषेधात्, अन्यथा च सुसुक्ष्मां निरपवादविज्ञानानुपपत्तेः, सुनिश्चितार्थत्वानुपपत्तेश्च । निरपवादं हि विज्ञानं सर्वाकाङ्क्षानिवर्तकमात्मविषयमिष्यते; 'वेदान्तविज्ञानसुनिश्चितार्थाः' (मुण्ड० ३।२।६) इति च श्रुतेः । 'तत्र को मोहः कः शोक एकत्वमनुपश्यतः' (ई० ७) इति च । स्थितप्रज्ञलक्षणस्मृतेश्च (गी० २।५४) । स्थिते च क्षेत्रज्ञपरमात्मैकत्वविषये सम्यग्दर्शने क्षेत्रज्ञः परमात्मेति नाममात्रभेदात्, क्षेत्रज्ञोऽयं परमात्मनो भिन्नः

भामती ।

सति न सुनिश्चितार्थमात्मविज्ञानं भवेत् । सुनिश्चितार्थं च ज्ञानं मोक्षोपायः श्रूयते—'वेदान्तविज्ञानसुनिश्चितार्थाः' इति । तदेतदाह—अन्यथामुसुक्ष्णामिति । 'एकत्वमनुपश्यतः' इति श्रुतिर्न पुनरेकत्वानेकत्वे अनुपश्यत इति । ननु यदि क्षेत्रज्ञपरमात्मनोरभेदो भाविकः, कथं तर्हि व्यपदेशबुद्धिभेदौ क्षेत्रज्ञः परमात्मेति ? कथं च नित्यशुद्धबुद्धिमुक्तस्वभावस्य भगवतः संसारिता ? अविद्याकृतनामरूपोपाधिवशादिति चेत् ? कस्येयमविद्या; न तावज्जीवस्य; तस्य परमात्मनो व्यतिरेकाभावात्, नापि परमात्मनः, तस्य विद्यैकरस्याविद्याश्रयत्वानुपपत्तेः । तदत्र संसारित्वासंसारित्वविद्याविद्यावत्स्वरूपविरुद्धधर्मसंसर्गाद्बुद्धिव्यपदेशभेदाच्चास्ति जीवेश्वरयोर्भेदोऽपि भाविक इत्यत आह—स्थिते च क्षेत्रज्ञपरमात्मैकत्वेति । न तावज्ज्ञेदाभेदावेकत्र भाविकौ भवितुमर्हत इति विप्रपञ्चितं प्रथमे पादे । द्वैतदर्शननिन्दया चैकान्तिकाद्वैतप्रतिपादनपराः पौर्वापर्यालोचनया सर्वे वेदान्ताः प्रतीयन्ते । तत्र यथा बिम्बादवदात्तात्तत्त्विके प्रतिबिम्बानामभेदेऽपि नीलमणिक्पाणकाचाद्युपधानभेदात्काल्पनिको जीवानां भेदो बुद्धिव्यपदेशभेदौ वर्तयति, इदं बिम्बमवदातमिमां च प्रतिबिम्बानि नीलोत्पलपलाशश्यामलानि वृत्तदीर्घादिभेदभाजि बहूनीति, एवं परमात्मनः

वेदान्तकल्पतरुः ।

भाष्यस्थश्रुत्या भेदाभेदौ निरस्तावित्याह—एकत्वमिति । स्थितप्रज्ञेति भाष्ये स्थितिर्निःसंशयता । लोकप्रसिद्धा जीवेश्वरभेदमाह—कथं तर्हीति । अनुमानादप्याह—कथं चेति । यद्विरुद्धधर्मवत्तया दहनतुहिनवत्तया च जीवेशावित्यर्थः । स्वाभाविकं विरुद्धधर्मवत्त्वमसिद्धमौपाधिकं तु बिम्बप्रतिबिम्बयोरनेकान्तमिति शङ्कित्वा परिहरति भेदवादी—अविद्येत्यादिना । भाष्यकृद्भिः श्रौताभेदसिद्धौ मृषा भेद इति प्रतिपादितं तदयुक्तम् । भेदाभेदसंभवादित्याशङ्क्याह—न तावज्ज्ञेदाभेदाविति । अविद्याश्रयं लविव्योपधानं चेत्यादिना वक्ष्याम इति तावच्छब्दः । सा भूतामेकत्र भेदाभेदौ, भेद एवास्तु, नेत्याह—द्वैतेति । लोकप्रसिद्धिमन्यथासिद्धयत्यनुमानं वाऽनेकान्तयति—तत्र यथेत्यादिना । परस्मिन्बुध्यते प्राचीनैराचार्यैरविद्या ब्रह्मणीति वदद्भिरित्यर्थः । अनादिलमात्रे बीजाङ्कुरदृष्टान्तो न तु जीवाविद्याव्यक्तिभेदे । उत्पत्तौ हीतरेतराश्रयदोषोऽनाद्योर्जावाविद्ययोश्च नोत्पत्तिः । इतरेतराधीनत्वं तु स्यात् । तच्च दृष्टमविद्यातत्संबन्धयोर्वाच्यवाचकत्वादीनां चेत्यर्थः । यद्वाह केशवः—यद्युपाधिविशिष्टस्य संसारो नास्तितात्मनः । तल्लक्षितस्य चेद् ब्रह्म मुक्त्वा तद्रूपमुच्यताम् ॥ इति । तन्न; यतो न विशेषणम् अविद्या, नाप्युपलक्षणम्, किं तूपाधि । कः पुनरेषां भेदः ? उच्यते । कार्यान्वयित्वेन विभेदकं हि विशेषणं नैत्यमिवोत्पलस्य । अनन्वयित्वेन तु भेदकानामुपाधिता उपलक्षणता च सिद्धा । तत्र च—यावत्कार्यमवस्थाय भेदहेतोरुपाधिता । कादाचित्कतया भेदकल्पतरुपरिमलः ।

ताऽविद्योपाध्यभिप्रायेणोक्तम् । अलक्तकादौ तु यावत्कार्यमवस्थानं न नियतम्; बहुषु स्फटिकेषु सत्सु रक्तं स्फटिकमानयेति स्फटिकान्तरव्यावृत्त्यर्थं विशेषिते सत्यानयननियोगकालमात्रेऽलक्तकसन्निधानेनापि तद्यावर्तनफलसिद्धेः । उपाधिपदप्रयोगलभ्यं स्वसंनिहिते स्वधर्मप्रतीत्याधायकत्वमिवोपाधेर्विशेषणोपलक्षणव्यावृत्तं रूपम् । कादाचित्कतयेति । कादाचि-

परमात्मायं क्षेत्रज्ञाद्भिन्न इत्येवंजातीयक आत्मभेदविषयो^१ निर्वन्धो निरर्थकः । एको ह्ययमात्मा नाममात्रभेदेन बहुधाभिधीयते इति । न हि 'सत्यं ज्ञानमनन्तं ब्रह्म । यो वेद निहितं गुहायाम्' (तै० २।१) इति कांचिदेवैकां गुहामधिकृत्यैतदुक्तम् । न च ब्रह्मणोऽन्यो गुहायां निहितोऽस्ति, 'तत्सृष्ट्वा तदेवानुप्राविशत्' (तै० २।६) इति स्रष्टुरेव प्रवेशश्रवणात् । ये तु निर्वन्धं कुर्वन्ति ते वेदान्तार्थं बाधमानाः श्रेयोद्वारं सम्यग्दर्शनमेव बाधन्ते । कृतकमनित्यं च मोक्षं कल्पयन्ति । न्यायेन च न संगच्छन्त इति ॥ २२ ॥ इति षष्ठं वाक्यान्वयाधिकरणम् ॥

भामती ।

शुद्धस्वभावाज्जीवानामभेद ऐकान्तिकेऽप्यनिर्वचनीयानाद्यविद्योपधानभेदात्काव्यतिको जीवानां भेदो बुद्धिव्यपदेशमे-
दावयं च परमात्मा शुद्धविज्ञानानन्दस्वभाव इमे च जीवा अविद्याशोकदुःखाद्युपद्रवभाज इति वर्तयति । अविद्यो-
पधानं च यद्यपि विद्यास्वभावे परमात्मनि न साक्षादस्ति, तथापि तत्प्रतिबिम्बकल्पजीवद्वारेण परस्मिन्नुच्यते । नचैव-
मन्योन्याश्रयो जीवविभागाश्रयाऽविद्या, अविद्याश्रयश्च जीवविभाग इति; बीजाङ्कुरवदनादित्वात् । अत एव कानुदि-
श्यैष ईश्वरो मायामारचयत्यनर्थिकाम्^२ उद्देश्यानां सर्गादौ जीवानामभावात्, कथं चात्मानं संसारिणं विविधवेद-
नाभाजं कुर्यादित्याद्यनुयोगो निरवकाशः । न खल्वादिमान् संसारः, नाप्यादिमानविद्याजीवविभागः, येनानुयुज्येतेति ।
अत्र च नामग्रहणेनाविद्यामुपलक्षयति । स्यादेतत्—यदि न जीवात् ब्रह्म भिद्यते, हन्त जीवः स्फुट इति ब्रह्मापि
तथा स्यात्, तथा च 'निहितं गुहायाम्' इति नोपपद्यत इत्यत आह—न हि सत्यमिति । यथा हि बिम्बस्य
मणिकृपाणादयो गुहा एवं ब्रह्मणोपि प्रतिजीव भिन्ना अविद्या गुहा इति । यथा प्रतिबिम्बेषु भासमानेषु बिम्बं तदभि-
न्नमपि गृह्यमेवं जीवेषु भासमानेषु तदभिन्नमपि ब्रह्म गृह्यम् । अस्तु तर्हि ब्रह्मणोऽन्यदुद्यमित्यत आह—न च ब्रह्म-
णोऽन्य इति । ये तु आश्मरथ्यप्रभृतयः, निर्वन्धं कुर्वन्ति ते वेदान्तार्थमिति । ब्रह्मणः सर्वात्मना भागशो वा
परिणामाभ्युपगमे तस्यै कार्यत्वादित्यत्वाच्च तदाश्रितो मोक्षोऽपि तथा स्यात् । यदि त्वेवमपि मोक्षं नित्यमकृतकं
ब्रूयुस्तत्राह—न्यायेनेति । एवं ये नदीसमुद्रनिदर्शनेनामुकेभेदं मुक्तस्य चाभेदं जीवस्यास्थिषत तेषामपि न्यायेना-

वेदान्तकल्पतरुः ।

धीहेतुरुपलक्षणम् ॥ नीलोत्पलमानयेत्यत्र हि नैत्यं व्यावृत्तिप्रयुक्तानयनकार्यान्वयि सदुत्पलं रक्ताद्यावर्तयति । अल-
कककाकौ तु स्फटिकगृहकार्ययोर्नान्वीयेते । अलककं तु यावद्रक्तस्फटिकानयनमनुवर्तते । काकस्तु न चैत्रगृहगमनं याव-
दनुवर्तते । तदिहाऽविद्या न विशेषणमिति न तन्नाशे जीवनाशः । न चोपलक्षणमिति न ब्रह्मणि ससारो यावत्ससारं चानु-
वर्तिष्यते । तन्निवृत्तौ च जीवः स्वं ब्रह्मभावमेव्यति । त्वयापि लिङ्गशरीरावच्छेदाभ्युपगमात् समौ पर्यनुयोगपरिहारौ ।
न चोपाधिकस्य सत्यत्वमित्यनन्तरमेव वक्ष्यत इति । अत एवेत्येतद्विवृणोति—न खल्विति । अविद्याधीनजीवविभागस्या-
नादित्वादुद्देश्याभावोऽसिद्धः । अनादित्वाच्च मायाया आरचनाभावः । संसारस्यानादित्वात्संसारिणं कथं कुर्यादित्युच्यते-
त्यर्थः । न मायाकृतसंसारे प्रयोजनानुयोगो गन्धर्वनगरादिभ्रमवदित्यादिशब्दार्थः । अविद्योपाधिवर्णनं नाममात्रभेदादिति
भाष्यविरुद्धमित्याशङ्क्याह—अत्र चेति । नामेत्यवस्तुत्वेनाविद्योक्तिरित्यर्थः । यदा दर्पणादयोऽपि मुखादाववदातला-
देर्भानाभाने तन्वते, तदा कैवाविद्यायाः कथेत्याह—यथा हीति । अविद्या गुहा न गिरिदरी । सा चैकस्मिन् स्वयंप्रभे
निरंशोऽपि भानाभाने वर्तयत्यसंभावनीयावभासचतुरत्वादिति भाष्यटीकयोर्भावः । नन्वैक्यसिद्धावुपाधिना भानाभान-
समर्थनम्, तदेवासिद्धमिति शङ्कते—अस्तु तर्हीति । ये तु निर्वन्धं कुर्वन्तीति भाष्यं व्याख्यानपूर्वकं प्रतीकत आदत्ते—
अपि त्वित्यादिना इतीत्यन्तेन । आश्मरथ्यस्य वेदान्तार्थबाधकत्वं भाष्योक्तं स्फुटयति—ब्रह्मण इति । भागशः
परिणामे कार्यत्वं सावयवत्वात्तत्त्वानित्यत्वं सर्वात्मना परिणामे च सर्वाभावादित्यत्वं साक्षादित्यर्थः । अनेन कृतकमनि-
त्यमिति भाष्यं व्याख्यातम् । न्यायेनासङ्गतिर्व्याघातात् । औडुलोमेन्यायासङ्गतिमाह—एवमिति । भिन्नयोरैक्यायोगा-

कल्पतरुपरिमलः ।

त्कलं कार्यकालावस्थाननियमाभावः । तेन काकस्य यावद्गृहगमनकालं कदाचिदवस्थितावप्युपलक्षणमेव ।
उपाधितस्तूपलक्षणस्य भेदः परत्र स्वधर्मप्रतीत्यनाधायकत्वरूपो द्रष्टव्यः । त्वयापि लिङ्गशरीरेति । भास्करमते
जीवब्रह्मणोरभेदः स्वाभाविकः, भेदस्तु बुद्धीन्द्रियदेहोपाधिकृत इष्यते । तत्र बुद्ध्यादिषु विशेषणत्वादिचोद्यमुपाधित्वेन
तत्परिहारवचनं चेत्युभयमपि समानम् । वस्तुतस्तु—तन्मते परिहारो न लगति; उपाधिप्रयुक्तस्य ससारस्य स्फटिकर-
क्तिमवदारोपितत्वमित्यमादिति भावः । नन्वैक्यसिद्धाविति । गुहानिहितस्य ब्रह्मणश्चैक्ये खलु यत्नेन भानाऽभानसम-
र्थनं कार्यम् । जीवभानात् तदभिन्ने ब्रह्मणि भासमाने गुहानिहितमन्यदिष्यतामिति शङ्कार्थः । व्याघातादिति । जीवस्य

१ 'विषयोऽयं निर्व' इति छ-पाठः । २ 'अन्योन्याश्रय' इति क-ख-पाठः । ३ क-ख-पुस्तकयोर्न दृश्यतेऽयं शब्दः ।

भामती ।

संगतिः । न जातु घटः पटो भवति । ननूक्तं यथा नदी समुद्रो भवतीति । का पुनर्नद्यभिमतता आयुष्मतः ? किं पाथःपरमाणव उतैषां संस्थानभेद आहोस्वित्तदारब्धोऽवयवी । तत्र संस्थानभेदस्य वाऽवयविनो वा समुद्रनिवेशे विनाशात् कस्य समुद्रेणैकता । नदीपाथःपरमाणूनां तु समुद्रपाथःपरमाणुभ्यः पूर्वावस्थितेभ्यो भेद एव नाभेदः । एवं समुद्रादपि तेषां भेद एव । ये तु काशकृत्स्नीयमेव मतमास्थाय जीवं परमात्मनोऽंशमाचख्युः, तेषां कथं 'निष्कलं निष्क्रियं शान्तम्' इति न श्रुतिविरोधः ? निष्कलमिति सावयवत्वं व्यासेधति, न तु सांशत्वम्, अंशश्च जीवः परमात्मनो नभस इव कर्णेनेमिमण्डलावच्छिन्नं नभः शब्दश्रवणयोग्यं, वायोरिव च शरीरावच्छिन्नः पञ्चवृत्तिः प्राण इति चेत्, न तावन्नभो नभसोऽंशः, तस्य तत्त्वात् । कर्णेनेमिमण्डलावच्छिन्नमंश इति चेत्, हन्त तर्हि प्राप्ताप्राप्तविवेकेन कर्णेनेमिमण्डलं वा तत्संयोगो वेत्युक्तं भवति । न च कर्णेनेमिमण्डलं तस्यांशः, तस्य ततो भेदात् । तत्संयोगो नभो-धर्मत्वात्तस्यांश इति चेत्, न; अनुपपत्तेः । नभोधर्मत्वे हि तदनवयवं सर्वत्राभिन्नमिति तत्संयोगः सर्वत्र प्रयेत । नह्यस्ति संभवोऽनवयवमव्याप्य वर्तत इति । तस्मात्तत्रास्ति चेक्ष्याप्यैव । न चेक्ष्याप्नोति तत्र नास्त्येव । व्याप्यैवास्ति केवलं प्रतिसंबन्धधीननिरूपणतया न सर्वत्र निरूप्यत इति चेत्, न नाम निरूप्यताम् । तत्संयुक्तं तु नभः श्रवण-योग्यं सर्वत्रास्तीति सर्वत्र श्रवणप्रसङ्गः । न च भेदाभेदयोरन्यतरेणांशः शक्यो निर्वक्तुम् । न चोभाभ्यां, विरुद्धयोरेक-त्रासमवायादित्युक्तम् । तस्मादनिर्वचनीयानाद्यविद्यापरिकल्पित एवांशो नभसो न भाविक इति युक्तम् । न च—काल्पनिको ज्ञानमात्रायत्तजीवितः कथमविज्ञायमानोऽस्ति, असंश्रान्तः कथं शब्दश्रवणलक्षणाय कार्याय कल्पते,

वेदान्तकल्पतरुः ।

दैकलशास्त्रविकत्थनमसङ्गतमित्यर्थः । संस्थानभेदो नैरन्तर्येणावस्थानम् । अथ नदीपाथःपरमाणवः समुद्रावयविनैक्यं यान्ति तत्राह—एवं समुद्रादपीति । भास्करस्य मतमनूय दूषयति—ये त्वित्यादिना । सावयवत्वमवयवारब्धत्वं सांशत्वं भागवत्त्वमात्रमिति परो मेने । शब्दश्रवणयोग्यमित्यज्ञानदशायां कार्यकरत्वात् सत्यत्वमित्युक्तम् । दिगारभ्यं श्रोत्रमिति मते दृष्टान्तमाह—वायोरिति । नेम्याकारकर्णवलयतत्संयोगयोः प्राप्तयोराकाशांशनिर्देशादन्यथा चानिर्देशात् कल्पित-नभोऽवच्छेदानभ्युपगमाच्च कर्णस्तत्संयोगो वा आकाशांश इत्युक्तं स्यादित्यर्थः । किं व्यापी संयोगो न वा । आद्यमनु-पलम्भाच्चिरस्य द्वितीयं निरस्यति—न हीति । व्याप्तिपक्षमादायाऽनुपलम्भस्यान्यथासिद्धिमाशङ्काह—व्याप्यैवेति । कर्णस्य परिच्छेदात्काचित्कप्रथेत्यर्थः । परिहृतेऽपि सर्वत्र प्रथनप्रसङ्गे तत्कार्यस्य सर्वत्रापत्तिमाह—न नामेति । अज्ञातस्य तस्य शब्दधीहेतुत्वादित्यर्थः । इदानीमंशमात्रे साधारणं दूषणमाह—न चेति । भिन्नयोर्नांशांशिलमश्वमहिषवन्नाभि-स्यैकैकवन्नापि भिन्नाभिन्नयोस्तद्विरोधस्य समन्वयसूत्रे (ब्र. अ. १ पा. १ सू. ४) उक्तत्वादित्यर्थः । नभोऽंशस्या-विद्याकल्पितत्वमाक्षिप्य समाधत्ते—न च काल्पनिक इति । यत्काल्पनिकं न तदज्ञातदशायां मस्ति रज्जुभुजङ्गवच्छ्रोत्र-लक्षणांशो यदि काल्पनिकत्वेन ज्ञानमात्रप्राप्तजीविकः प्रतीतसत्ताकस्तर्हि कथमज्ञायमानोऽस्ति । इष्टप्रसङ्गतामाशङ्काह—असंश्रान्तेति । अज्ञातत्वेन हि श्रोत्रं शब्दधीहेतुस्तदज्ञातदशायां यद्यसत्स्यात्ततः शब्दधीर्न स्यादित्यर्थः । अज्ञातत्वं तदानी-

कल्पतरुपरिमलः ।

तदाश्रितमोक्षस्य च कृतकत्वे नित्यत्वं व्याहृतमित्यर्थः । विकत्थनं निरर्थकं वचः । संस्थानभेद इति । तथा च नद्या अवयवसन्निवेशविशेषरूपेण अवयवरूपेण स्वारम्भकपरमाणुरूपेण वा समुद्राभेदप्राप्त्यभावेऽपि समुद्रप्राप्तौ नद्यवयविनाशा-त्तदीयनामरूपप्रहाणमस्तीत्येतावत्वं श्रुतौ नदीसमुद्रदृष्टान्तः । अतएवास्तं गच्छन्तीत्येव दृष्टान्तभागे श्रवणमिति भावः । भागवत्त्वमात्रमिति । भेदकोपाध्यधीनसत्यभागवत्त्वमात्रमित्यर्थः । शब्दश्रवणयोग्यत्वविशेषणं सत्यलोपपादनार्थ-मित्याह—शब्देति । प्राप्ताप्राप्तविवेकेनेत्यादिग्रन्थं व्याचष्टे—नेम्याकारेति । अनवस्थेति शङ्कां परिहरतीति । एवं च कृत्स्नस्य प्रपञ्चस्य कल्पितत्वे यथा कार्यलिङ्गकपूर्वपूर्वश्रोत्राणामितिरूपभ्रमतत्संस्कारप्रवाहकल्पितमुत्तरोत्तरश्रोत्रं कार्यज-नकम् । एवं श्रुतिजन्यसृष्टितत्क्रमादिविषयानादिपूर्वशाब्दज्ञानसंस्कारप्रवाहकल्पितं वियदादिकं तत्तत्सृष्टिवाक्याद्यालम्बवतां विवक्षितमिति द्रष्टव्यम् । अनयैव रीत्या मीमांसकैरपि वक्तृविवक्षारूपतात्पर्यावधारणं वेदार्थनिर्धारणोपयोगीति पक्षमुप-पादयद्भिर्वेदाभिमानिदेवतानां तत्तद्व्यायसंप्रदायाभिज्ञमीमांसकयाज्ञिकानां च तत्तद्व्याक्यार्थनिर्धारणाधीनतत्तदर्थप्रतिपाद-नेच्छारूपं तदिति समर्थितम् । वक्तृविवक्षारूपतात्पर्यज्ञानं वेदार्थनिर्धारणे कारणमिति तदाधारतयेश्वरसिद्धिमिच्छतो नैया-यिकान् दूषयद्भिरपि तैः तत्तद्व्याक्यार्थनिर्धारणाधीनपूर्वपूर्वमीमांसकयाज्ञिकविवक्षाप्रवाहेणान्यथासिद्धिरुक्ता । यथाहुः—तथर्वेदादयो वेदाः प्रोक्ता ये च पृथक्पृथक् । भोग्यत्वेनात्मनां तेऽपि चैतन्याऽनुगताः सदा ॥

भामती ।

न जातु रज्ज्वामजायमान उरगो भयकम्पादिकार्याय पर्याप्त इति—वाच्यम्; अज्ञातत्वासिद्धेः कार्यव्यङ्गत्वादस्य । कार्यात्पादात्पूर्वमज्ञातं कथं कार्यात्पादाङ्गमिति चेत्, न; पूर्वपूर्वकार्यात्पादव्यङ्गत्वादस्यपि ज्ञाने तत्संस्कारानुवृत्तेरनादित्वाच्च कल्पनातत्संस्कारप्रवाहस्य । अस्तु वाऽनुपपत्तिरेव; कार्यकारणयोर्मायात्मकत्वात् । अनुपपत्तिर्हि मायामुपोद्बल-यत्यनुपपद्यमानार्थत्वान्मायायाः । अपि च भाविकांशवादिनां मते भाविकांशस्य ज्ञानेनोच्छेत्तुमशक्यत्वान्न ज्ञानध्यान-साधनो मोक्षः स्यात् । तदेवमाकाशांश इव श्रोत्रमतिर्वचनीयम् । एवं जीवो ब्रह्मणोऽंश इति काशकृत्स्नीयं मतमिति सिद्धम् ॥ २२ ॥ इति षष्ठं वाक्यान्वयाधिकरणम् ॥

वेदान्तकल्पतरुः ।

मसिद्धमित्यापादकासिद्धिमाह—अज्ञातत्वेति । कुतोऽसिद्धिरत आह—कार्येति । निगूढोऽत्राभिसन्धिस्तमजानन् शङ्कते—कार्योत्पादादिति । शब्दोपलब्धिकार्यलिङ्गकानुमानाद्या श्रोत्रस्याभिव्यक्तिः सा कार्यात्पराचीति प्राक् कार्याद-सच्छ्रोत्रं स्यात्तद्वलात्तु तत्सत्त्वे चक्रकं सति श्रोत्रे तत्कार्यं तस्मिन्सति श्रोत्रानुमानं ततश्च श्रोत्रसत्त्वमिति । तथा च नियतप्राक्सत्त्वात्मककारणत्वमस्य न स्यादित्यर्थः । निगूढाभिसन्धिं प्रकटयति—न पूर्वेति । पूर्वपूर्वकार्यलिङ्गकानुमित्यु-पाधिकसत्त्ववत् श्रोत्रादिदानीन्तनकार्योदय इत्युक्तम्, अजानतामपि श्रोत्रं शब्दोपलम्भादिति चेत्तत्राह—असत्य-पीति । यथा कल्पितप्रतीतिः सत्त्वोपाधिस्तथा तत्संस्कारोऽपीत्यर्थः । एतदुक्तं भवति—अभासमानं कार्यकरं श्रोत्रमिति न वास्तवं सत्त्वं कल्प्यम्, भ्रमसंस्कारोपाधिकसत्त्वसंभवादिति । अथ संस्कारः कुतः? प्राक्तनानुमितेरिति चेत्, तर्हि अनवस्थेति शङ्का परिहरति—अनादित्वाच्चेति । अथ नैकैकस्यानादित्वं न च प्रवाहो नाम वस्त्वत आह—अस्तु वेति । नोपपद्यतेऽर्थः परमार्थत्वं यस्यास्तस्या भावस्तत्त्वम् । कर्णेनेमिण्डलोपाध्यधीनं सत्त्वं श्रोत्रस्येति नाज्ञातसत्त्वविरोधो निरुपाधिकभ्रमेषु प्रातीतिकसत्ता इति वा परिहारः । किञ्च—आरभ्यं श्रोत्रमस्माकं नभसा दिग्भिरेव वा । वायोः सांशत्वतः प्राणो भागः सत्यश्च संभवेत् ॥ रूपाणि शरीराणि विविक्त्य निर्माय तेषां नामानि कृत्वा तेषु प्रविद्याभिवदन् य आस्ते एतं महान्तं पुरुषमहं वेदेत्यर्थः ॥ २२ ॥ इति षष्ठं वाक्यान्वया-धिकरणम् ॥

कल्पतरुपरिमलः ।

तेषामन्तर्गतेच्छानां वाक्यार्थप्रतिपादने । विवक्षा चाविवक्षा च ज्ञायते शब्दशक्तिः ॥ इति न्यायेन सप्रदायेन ये मीमांसकयाज्ञिका वेदं व्याचक्षते तेषामभिप्रायोऽयमुच्यत इति । य एवं विद्वान् साम्ना स्तुवीतेत्यादिविधिषु यच्छब्दानूदिताऽविधीयमानकर्मकर्तृप्रसिद्धिर्यजमानो वा आहवनीय इत्याद्यर्थवादिषु वैशब्दानूदिताऽस्तुलालम्बनतत्तदर्थ-प्रसिद्धिश्च पूर्वपूर्वतत्तद्वाक्यार्थावगतिमूलैवोत्तरोत्तरतत्तद्वाक्यार्थावगतेरालम्बनमित्युपपादनीयमित्येतादृशान्युदाहरणान्यन्य-त्रानुसंधेयानि । अथ नैकैकस्येति । यद्यपि प्रवाहानादित्वनिर्वचनासमवेऽपि भ्रमसंस्कारोपाधिकं सत्त्वमित्युक्त्वाऽर्थस्य न क्षतिः; सर्वदा यस्य कस्यचित्संस्कारजातीयस्य सत्त्वात् । दर्शितं च तन्निर्वचनमाचार्यैरभ्यासग्रन्थे । सर्वस्य प्रपञ्चस्य संस्कारोपाधिकं सत्त्वमिति पक्षे संस्कारे का गतिरिति चेत्, शब्दानुमानमूलकस्य सकलसंस्कारविषयतया तद्विषयस्यापि सतः संस्कारस्यानुवृत्त्या तदप्युपपद्यत एव । तथापि मायायामनुपपत्तिरलंकार इति न मायावादे अत्यन्तमुपपादनार्थं प्रय-तितव्यमिति व्युत्पादनाय शङ्क्यम् । अस्तु वेति प्रतीकोपादानानन्तरं नोपपद्यतेऽर्थः परमार्थसत्त्वं यस्याः सा तथेति पाठः साधुः । निरुपाधिकभ्रमविषयेष्वेव सत्त्वं प्रातीतिकमिति नियमः, श्रोत्रं तु न तथेति स्वयं परिहारान्तरमाह—कर्णेने-मीति । कर्णेनेम्यवच्छिन्नं नभः श्रोत्रमिति नैयायिकादिमते, तदवच्छिन्ना दिक् श्रोत्रमिति कौमारिलमते च तदवच्छेदो-पाधिकस्यांशस्य दृष्टान्तीकरणमुपपद्यते । स दृष्टान्तः स्वसिद्धान्तसंमतो न भवतीति स्वयं युक्त्यन्तरमाह—आरभ्य-मिति । सांशत्वतः सावयवत्वतः । यद्यपि सावयवत्वमपि भेदाभेदतत्समुच्चयविकल्पदूषणेन दूषितप्रायम्; तथापि स्वमते सत्यो भाग इति व्यावहारिकसत्यत्वस्यैव कथनात् स न दोष इत्याशयः । सत्यश्च संभवेदिति । सभावनार्थेन लिङा जीवस्य ब्रह्माशक्तं परोक्षरीत्या परमार्थसत्यमिति कथमपि संभावयितुं न शक्यते; मुक्तिदशायामभेदज्ञाननिवर्त्यस्य स्वाश्रयगताभेदरूपमुक्तिकालानुवृत्त्याऽत्यन्ताभावप्रतियोगिनश्च संसारदशाया प्रतीतस्य भेदस्य मिथ्यात्वाऽनतिलङ्घनादिति द्योतितम् । अहं वेदेति । सूक्तद्रष्टुरहमिति परामर्शः ॥ २२ ॥ इति षष्ठं वाक्यान्वयाधिकरणम् ॥

१ 'भाविकस्य' इति क-ख-पाठः । २ तत्र सूत्राणि ४—वाक्यान्वयात् १९ प्रतिज्ञासिद्धेल्लिङ्गमित्यादिसंख्यः २० प्रक्रमिष्यत एवंभावादित्यौडुलोमिः २१ अवस्थितेरिति काशकृत्स्नः २२ ॥

(७ अधिकरणम्) प्रकृतिश्च प्रतिज्ञादृष्टान्तानुपरोधात् ॥ २३ ॥

यथाभ्युदयहेतुत्वाद्ब्रह्मो जिज्ञास्य एवं निःश्रेयसहेतुत्वाद्ब्रह्म जिज्ञास्यमित्युक्तम् । ब्रह्म च 'जन्माद्यस्य यतः' (ब्र० १।१।२) इति लक्षितम् । तच्च लक्षणं घटरुचकादीनां मृत्सुवर्णादिवत्प्रकृतित्वे कुलालसुवर्णकारादिवन्निमित्तत्वे च समानमित्यतो भवति विमर्शः—किमात्मकं पुनर्ब्रह्मणः कारणत्वं स्यादिति ? तत्र निमित्तकारणमेव तावत्केवलं स्यादिति प्रतिभाति । कस्मात् ?

भामती ।

प्रकृतिश्च प्रतिज्ञादृष्टान्तानुपरोधात् ॥ २३ ॥

स्यादेतत्—वेदान्तानां ब्रह्मणि समन्वये दर्शिते समासं समन्वयलक्षणमिति किमपरमवशिष्यते ? यदर्थमिदमारभ्यत इति शङ्कां निराकर्तुं संगतिं दर्शयन्नवशेषमाह—यथाभ्युदयेति । अत्र च लक्षणस्य संगतिमुक्त्वा लक्षणेनास्याधिकरणस्य संगतिरुक्ता । एतदुक्तं भवति—सत्यं जगत्कारणे ब्रह्मणि वेदान्तानामुक्तः समन्वयः । तत्र कारणभावस्योभयथा दर्शनाजगत्कारणत्वं ब्रह्मणः किं निमित्तत्वेनैव, उतोपादानत्वेनापि । तत्र यदि प्रथमः पक्षस्तत उपादानकारणानुसरणे सांख्यस्मृतिसिद्धं प्रधानमभ्युपेयम् । तथा च 'जन्माद्यस्य यतः' इति ब्रह्मलक्षणमसाधु, अतिव्याप्तेः । प्रधानेऽपि गतत्वात्, असंभवाद्वा । यदि तूत्तरः पक्षस्ततो नातिव्याप्तिर्नाप्यव्याप्तिरिति साधु लक्षणम् । सोऽयमवशेषः तत्र 'ईक्षापूर्वककर्तृत्वं प्रभुत्वमसरूपता । निमित्तकारणेष्वेव नोपादानेषु कर्हिचित्' ॥ तदिदमाह—तत्र निमित्तकारणमेव तावदिति । आगमस्य कारणमात्रे पर्यवसानादनुमानस्य तद्विशेषित्यममागमो न प्रति-

वेदान्तकल्पतरुः ।

प्रकृतिश्च प्रतिज्ञादृष्टान्तानुपरोधात् ॥ २३ ॥

मध्येपादं वृत्तकीर्तनस्य प्रयोजनमाह—स्यादेतदिति । व्यवहितसंबन्धापौनरुक्त्ये फले इत्यर्थः । जन्मादिसूत्र- (ब्र. अ. १ पा. १ सू. २) सङ्गलभित्वाया प्रथमसूत्रार्थानुवादेन यथाभ्युदयहेतुत्वादित्यादिभाष्योक्तेन किं प्रयोजनमत आह—अत्र चेति । ब्रह्मलक्षणस्य कारणत्वस्य विचारप्रतिज्ञया सङ्गतिमुक्त्वा तेनास्याधिकरणस्य कारणविशेषविचारपरस्य सङ्गतिरुक्ता । आकस्मिके हि लक्षणे तद्विशेषचिन्ताप्याकस्मिकी स्यादित्यर्थः । अत एवाध्यायसङ्गतिश्च । ब्रह्मकारणत्वाभ्युपगमेन विशेषविप्रतिपत्तिनिराससाम्यात्पादसङ्गतिः । अवशेषमाहेत्युक्ते तमवशिष्यमाणमर्थमाह—एतदुक्तमिति । कारणत्वमात्रं लक्षणमुक्त्वा यदि ब्रह्म निमित्तमेवेति पक्ष आश्रीयेत, तदा जगदुपादानमभ्युपेयं न वा । आद्यं निरस्य द्वितीयं निरस्यति—असंभवाद्धेति । भावकार्यस्य गगनादेरवदयाश्रयणीये उपादाने तदधिष्ठातृत्वेन निमित्तत्वं वक्तव्यं तदनभ्युपगमे तन्न स्यादित्यर्थः । उभयकारणत्वपक्षे प्रधानानन्युपगमाच्चातिव्याप्तिः । अद्वैताऽव्यासेधकत्वाच्चैवंविधकारणत्वस्य न लक्ष्याव्याप्तिर्नासंभव इत्यर्थः । एतदधिकरणसिद्धवत्कारेण च जन्मादिसूत्रे उभयकारणत्वव्यवहारः । यद्यपि तदनन्तरमिदमारब्धव्यम्; तथापि निर्णीततात्पर्यैर्वेदान्तैर्निमित्तत्वमात्रसाधकानुमानस्य कालातीतत्वं सुवचमिति समन्वयावसाने लिलिखे । अप्रदर्शिते तु विषये समन्वयो दुष्प्रतिपाद इति कारणतामात्रं तत्रोक्तम् । ईक्षितुल्यश्रुतेरेकविज्ञानेन सर्वविज्ञानप्रतिज्ञानाच्च ब्रह्म निमित्तमेवोतोपादानमपीति संशये पूर्वत्र प्रतिज्ञां मुख्यमाश्रित्य जीवपरत्वं वाक्यस्य निरस्तम्, इह तु निमित्तोपादानभेदाद्गौणी सेति सङ्गतिमभिसन्धाय पूर्वपक्षमाह—ईक्षेति । ब्रह्म न द्रव्यप्रकृतिरीक्षितुत्वात्कर्तृत्वात्स्वतन्त्रत्वादिति यावत् । प्रभुत्वाच्च राजवत् । सुखाद्युपादाने राशि साध्यवैकल्यव्यावृत्तये प्रतिज्ञाया द्रव्यपदम् । ब्रह्म न पृथिवीप्रकृतिर्निर्गन्धलादभाववदित्यादिप्रयोगान्मत्वाऽऽह—असरूपतेति । एतेषामनुमानानामाशङ्क्यातीतकालतां विषयव्यवस्थया परिहरति—आगमस्येति । आगमे हि यत इति पञ्चमी कल्पतरुरपरिमलः ।

प्रकृतिश्च प्रतिज्ञादृष्टान्तानुपरोधात् ॥ २३ ॥

व्यवहितसंबन्धापौनरुक्त्ये फले इति । व्यवहितेन जन्माद्यधिकरणेन संबन्धः । तेनैवापौनरुक्त्यं च । पादसंगतिरिति । बालाक्यधिकरण (ब्र. अ. १ पा. ४ सू. १६) प्रथमसंगतिग्रन्थानुसारिणीयं संगतिः । अद्वैताव्यासेधकत्वाच्चेति । तद्व्यासेधकत्वे हि लक्ष्यसमर्पकब्रह्मशब्दोपात्तवस्त्वपरिच्छेदात्मकलक्ष्याकारविपरीताकारोपस्थापकं लक्षणं लक्ष्ये संभवदपि विवक्षितलक्ष्याकाराननुगुणत्वेन तदव्यापनदोषदुष्टं स्यादिति भावः । समन्वयावसान इति । बालाक्यधिकरणद्वितीयसंगतिग्रन्थे यत्प्रतिज्ञातं प्रकृताधिकरणस्याध्यायावसाने लेखनिमित्तं वक्ष्यत इति तदनेन दर्शितम् । समन्वयो दुष्प्रतिपाद इति । जगत्कारणब्रह्मणि समन्वय इत्यर्थः । कथं प्रतिज्ञादृष्टान्तयोजनेति शङ्काया-

१ 'ब्रह्मापि जि' इति छ-पाठः ।

ईक्षापूर्वककर्तृत्वश्रवणात् । ईक्षापूर्वकं हि ब्रह्मणः कर्तृत्वमवगम्यते—‘स ईक्षां चक्रे’ (प्र० ६।३) ‘स प्राणमसृजत’ (प्र० ६।४) इत्यादिश्रुतिभ्यः । ईक्षापूर्वकं च कर्तृत्वं निमित्तकारणेष्वेव कुलालादिषु दृष्टम् । अनेककारकपूर्विका च क्रियाफलसिद्धिलोके दृष्टा । स च न्याय आदिकर्तर्यपि युक्तः संक्रमयितुम् ; ईश्वरत्वप्रसिद्धेश्च । ईश्वराणां हि राजवैवस्वतादीनां निमित्तकारणत्वमेव केवलं प्रतीयते ; तद्वत्परमेश्वरस्यापि निमित्तकारणत्वमेव युक्तं प्रतिपत्तुम् । कार्यं चेदं जगत्सावयवमचेतनमशुद्धं च दृश्यते, कारणेनापि तस्य तादृशेनैव भवितव्यम् ; कार्यकारणयोः सारूप्यदर्शनात् । ब्रह्म च नैवलक्षणमवगम्यते—‘निष्कलं निष्क्रियं शान्तं निरवयं निरञ्जनम्’ (श्वे० ६।१९) इत्यादिश्रुतिभ्यः । पारिशेष्याद्ब्रह्मणोऽन्यदुपादानकारणमशुद्ध्यादिगुणकं स्मृतिप्रसिद्धमभ्युपगन्तव्यम् । ब्रह्मकारणत्वश्रुतेर्निमित्तत्वमात्रे पर्यवसानादिति । एवं प्राप्ते ब्रूमः—प्रकृतिश्चोपादानकारणं च ब्रह्माभ्युपगन्तव्यम्, निमित्तकारणं च । न केवलं निमित्तकारणमेव । कस्मात् ? प्रतिज्ञादृष्टान्तानुपरोधात् । एवं प्रतिज्ञादृष्टान्तौ श्रौतौ नोपरुध्येते । प्रतिज्ञा तावत्—‘उत तमादेशमप्राक्ष्यो येनाश्रुतं श्रुतं भवत्यमतं मतमविज्ञातं विज्ञातम्’ (छा० ६।१।२) इति । तत्र चैकेन विज्ञातेन सर्वमन्यदविज्ञातमपि विज्ञातं भवतीति प्रतीयते । तच्चोपादानकारणविज्ञाने सर्वविज्ञानं संभवत्युपादानकारणाव्यतिरेकात्कार्यस्य । निमित्तकारणाव्यतिरेकस्तु कार्यस्य नास्ति ; लोके तद्विज्ञानं प्रासादव्यतिरेकदर्शनात् । दृष्टान्तोऽपि—‘यथा सोम्यैकेन मृत्पिण्डेन सर्वं मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्यम्’ इत्युपादानकारणगोचर एवास्मायते । तथा ‘एकेन लोहमणिना सर्वं लोहमयं विज्ञातं स्यात्’ ‘एकेन नखनिकृन्तनेन सर्वं कार्ष्णायसं विज्ञातं स्यात्’ (छा० ६।१।४, ५, ६) इति च । तथान्यत्रापि ‘कस्मिन्नु भगवो विज्ञाते सर्वमिदं विज्ञातं भवति’ (मुण्ड० १।१।२) इति प्रतिज्ञा । ‘यथा पृथिव्यामोषधयः संभवन्ति’ (मुण्ड० १।१।७) इति दृष्टान्तः । तथा ‘आत्मनि खल्वरे दृष्टे श्रुते मते विज्ञात इदं सर्वं विदितम्’ इति प्रतिज्ञा । ‘स यथा दुन्दुभेर्हन्यमानस्य न बाह्याञ्शब्दाञ्शक्त्याद्ब्रह्मणाय दुन्दुभेस्तु ग्रहणेन दुन्दुभ्याघातस्य वा शब्दो गृहीतः’ (बृ० ४।५।६, ८) इति दृष्टान्तः । एवं यथासंभवं प्रतिवेदान्तं प्रतिज्ञादृष्टान्तौ प्रकृतित्वसाधनौ प्रत्येतव्यौ । यत इतीयं पञ्चमी—‘यतो वा इमानि भूतानि जायन्ते’ इत्यत्र ‘जनिकर्तुः प्रकृतिः’ (पा० सू० १।४।३०) इति विशेषस्मरणात्प्रकृतिलक्षण एवापादाने द्रष्टव्यम् । निमित्तत्वं त्वधिष्ठात्रन्तराभावादधिगन्तव्यम् । यथा हि लोके मृत्सुवर्णादिकमुपादानकारणं कुलालसुवर्णकारादीनधिष्ठातृनपेक्ष्य प्रवर्तते, नैवं ब्रह्मण उपादानकारणस्य

भामती ।

क्षिपत्यपि त्वनुमन्यत एवेत्याह—पारिशेष्याद्ब्रह्मणोऽन्यदिति । ब्रह्मोपादानत्वस्य प्रसक्तस्य प्रतिषेधेऽन्यत्राप्रसङ्गात्सांख्यस्मृतिप्रसिद्धमानुमानिकं प्रधानं शिष्यत इति । एकविज्ञानेन च सर्वविज्ञानप्रतिज्ञानम् ‘उत तमादेशम्’ इत्यादिना, ‘यथा सोम्यैकेन मृत्पिण्डेन’ इति च दृष्टान्तः, परमात्मनः प्राधान्यं सूचयतः । यथा सोमशर्मणैकेन ज्ञातेन सर्वं कण ज्ञातं भवन्ति । एवं प्राप्त उच्यते—प्रकृतिश्च । न केवलं ब्रह्म निमित्तकारणं, कुतः ? प्रतिज्ञादृष्टान्तयोरनुपरोधात् । निमित्तकारणत्वमात्रे तु तावदुपरुध्येयाताम् । तथाहि—न मुख्ये संभवत्यर्थे जघन्या वृत्तिरिष्यते । न चानुमानिकं युक्तमागमेनापवादितम् ॥ सर्वे हि तावद्वेदान्ताः पौर्वापर्येण वीक्षिताः । ऐकान्तिके

वेदान्तकल्पतरुः ।

न प्रकृतावपि तु हेतुत्वमात्रे ‘हेतुमनुष्येभ्योऽन्यतरस्यां रूप्य’ इति हेतोर्मनुष्याच्च रूप्यप्रत्ययविधौ ‘तत आगत’ इति प्रकृतस्य पञ्चम्यर्थस्य हेतोरिति विशेषणेन हेतावपि पञ्चमीज्ञापनात् । अतो न विरोध इत्यर्थः । ननु निमित्तोपादानमेवेदं कर्त्तुं प्रतिज्ञादृष्टान्तयोजना तत्राह—एकेति । इत्यादिना यत्प्रतिज्ञातमित्यन्वयः । ननु प्रतिज्ञादृष्टान्तौ प्राधान्यपरौ, नेत्याह—न मुख्ये इति । नन्वनुमानबाधादौघतास्त आह—न चेति । अस्त्वागमो निमित्तत्वपरस्तत्राह—सर्वे हीति ।

कल्पतरुपरिमलः ।

मयं परिहाराभिप्रायः । ब्रह्मज्ञानेन वियदादेः सर्वस्य मृत्पिण्डलोहमणिनखनिकृन्तनज्ञानैर्घटशरावकटकमुकुटखनित्रकुहालादीनां च तत्तज्ज्ञानान्तरमपि संशयविषयत्वेनानुभूयमानानां मुख्यवृत्त्या ज्ञातत्वासम्बाद् गौणत्वं त्वयाऽप्यावस्थेयमिति । प्राधान्यपरौ प्राधान्याभिप्रायौ । अनुमानबाधादिति पूर्वपक्षलिखितान्यनुमानानि । अस्त्वागमो निमित्तत्वपर

भामती ।

काद्वैतपरा द्वैतमात्रनिषेधतः ॥ तदिहापि प्रतिज्ञादृष्टान्तौ मुख्यार्थावेव युक्तौ, न तु यजमानः प्रस्तर इति वहुणकल्प-
नया नेतव्यौ, प्रकृतस्यार्थवादस्यातत्परत्वात् । प्रतिज्ञादृष्टान्तवाक्ययोस्त्वद्वैतपरत्वादुपादानकारणात्मकत्वाच्चोपादेयस्य कार्य-
जातस्योपादानज्ञानेन तज्ज्ञानोपपत्तेः निमित्तकारणं तु कार्यादत्यन्तभिन्नमिति न तज्ज्ञानेन कार्यजातं ज्ञातं भवति । अतो
ब्रह्मोपादानकारणं जगतः । न च ब्रह्मणोऽन्यन्निमित्तकारणं जगत इत्यपि युक्तम्; प्रतिज्ञादृष्टान्तोपरोधादेव । न हि तदानीं
ब्रह्मणि ज्ञाते सर्वं विज्ञातं भवति; जगन्निमित्तकारणस्य ब्रह्मणोऽन्यस्य सर्वमभ्युपातिनस्तज्ज्ञानेनाविज्ञानात् । यत इति
च पञ्चमी न कारणमात्रे स्मर्यते, अपि तु प्रकृतौ, 'जनिकर्तुः प्रकृतिः' इति । ततोऽपि प्रकृतिस्त्वमवगच्छामः । दुन्दुभि-

वेदान्तकल्पतरुः ।

कथमैकान्तिकाद्वैतपरत्वं प्रकृतिविकाराभिधायिवेदान्तानामत आह—द्वैतेति । कार्यस्य विवर्तत्वेनाधिष्ठानव्यतिरेकेण-
भावे वेदान्तानां तात्पर्यमित्यर्थः । यदि तज्ज्ञानात्सर्वकार्यज्ञानार्थं ब्रह्मोपादानम्, अस्तु तर्हि ततोऽन्यन्निमित्तमत आह—
न चेति । न केवलमनुमानस्य प्रतिज्ञादिलिङ्गैर्बाधोऽपि तु श्रुत्याऽपीत्याह—यत इतीति । यत्तु ज्ञापकाद्वैतौ पञ्चमीति,
तत्राह—न कारणमात्र इति । ज्ञापनेन विध्युत्तयनाद्वरमिह प्रत्यक्षविधिप्राप्तप्रकृतिलोपादानमिति भावः । अपि च
गुणवचनेषु हेतुपञ्चमी दृश्यते जाड्याद्वृद्ध इत्यादिषु । न च ब्रह्म गुणोऽनाश्रितत्वाद्, येन 'यत' इत्यस्य गुणवचनता स्यादिति
जनिकर्तुर्जायमानस्य प्रकृतिरुपादानसंज्ञा भवति ततोऽपादाने पञ्चमीति सूत्रेण प्रकृतौ स्मर्यत इत्यर्थः । भाष्यस्थश्रुतिं

कल्पतरुरपरिमलः ।

इति । तथा च नानुमानवृन्दस्यागमबाध इति भावः । कार्यस्य विवर्तत्वेनेति । तथा च सद्रूपस्य ब्रह्मणः प्रपञ्चता-
दात्म्यं सदात्मना सन् घट इत्यादिप्रतीतिषु भासत इति सदात्मना ब्रह्मज्ञानं सदात्मना प्रपञ्चतत्त्वविषयमपि भवति, एवं
मृत्पिण्डस्वर्णमणिखनिकृन्तनरूपोपादानतादात्म्यं घटादिषु मृत्सुवर्णकालायसात्मना मृद् घटः सुवर्णं कुण्डलं कालायसं
खनित्रमित्यादिप्रतीतिषु भासत इति तेन तेन कार्यानुविद्धेन मृदादिरूपेण मृत्पिण्डादिज्ञानं तेन तेन रूपेण तत्तत्कार्यविष-
यमपि भवति । न हि प्रपञ्चतादात्म्यापन्नं सद् घटादितादात्म्यापन्नं मृदादिकं वा तत्तदुपादानातिरिक्तम्, येन सन्मृदा-
द्यात्मना ब्रह्ममृत्पिण्डादिज्ञानं तेन तेन रूपेण तत्तत्कार्यविषयं न स्यात् । ननु—भवेदेवं मृत्पिण्डादीनां घटाद्युपादानत्वे,
तदेव नास्ति; घटादीनामिव पिण्डादीनामपि मृदादिकार्यविशेषत्वाद्, घटादिषु पिण्डाद्याकारानुवृत्त्यभावाच्च, सर्वमृत्पिण्डा-
दीनामेकैकमृत्पिण्डादिकार्यत्वस्य कथमप्युपादायितुमशक्यत्वाच्च । तथा च दृष्टान्तभागस्योपादानाविषयतया दार्ष्टान्तिकवा-
क्यस्यापि तद्विषयता न युक्तेति—चेद्, न; मृत्पिण्ड एव घटः कृत इत्याद्यबाधितव्यवहारेण मृत्पिण्डादीनां घटादिका-
र्यान्तरोपादानत्वाद् मृत्पिण्डादिगतमृत्त्वादिरूपकिंचिदाकारानुवृत्तेर्घटादिषु सत्त्वाद्, उपादानगतयावदाकारानुवृत्तिनियमस्य
क्षीरादिकार्येषु दध्यादिषु व्यभिचारात्, सर्वं मृत्पिण्डमित्यादिषु सर्वशब्दानामेकैकमृत्कूटादिकार्यपरत्वात् । तस्माद् दृष्टा-
न्तानुसारेणापि दार्ष्टान्तिकवाक्यस्योपादानविषयत्वं युक्तमेव ॥ ननु पञ्चमी न कारणमात्रे स्मर्यत इत्युक्तम्, ज्ञापनेन
तत्सिद्धेरित्याशङ्क्य तत्तात्पर्यमाह—ज्ञापनेनेति । ननु नैतद्युक्तम्; पाणिनीये ज्ञापकयोगविभागलभ्यस्य व्याकरणान्तरे
प्रत्यक्षविधानावश्यंभावात्, तद् दृष्ट्वैव व्याख्यातृणां ज्ञापकाद्यन्वेषणप्रवृत्तेः, पाणिनीयस्यैव वेदार्थनिर्णयोपयोगिलादि-
त्याशङ्क्य ज्ञापकस्यान्यथासिद्धिमाह—अपि चेति । हेतुग्रहणमगुणवचनाद्देतुपञ्चम्या न ज्ञापकम्, तस्य विभाषा 'गुणे-
ऽस्त्रिया'मिति सूत्रविहिता गुणवचनेभ्यः पञ्चमीमादाय चारितार्थात्, जाड्यादागतं जाड्यरूप्यमिति तदुदाहरणसंभवात् ।
वस्तुतस्तु—'हेतुमनुष्येभ्यः' इति सूत्रे हेतुत्वं न पञ्चम्यर्थविशेषणम्, येन हेतौ पञ्चम्यन्वेषणीया स्यात्, किंतु मनुष्य-
वाचिलमिव हेतुवाचिलमपि प्रातिपदिकविशेषणम् । एवं च हेतुवाचिभ्यो मनुष्यवाचिभ्यश्च प्रातिपदिकेभ्यस्तत आगत
इत्यर्थे रूप्यप्रत्ययविधिः । तत आगत इत्यधिकारसूत्रे च तत इत्युपादानपञ्चमी, तत्रापि मुख्यं यदुपादानं विवक्षितं
तद् प्राणं, न तु नान्तरीयकम् । अत एव सुप्तादागच्छन् मध्ये वृक्षमूले स्थितः ततोऽप्यागत इत्येतावता तत आगत इत्यर्थे
सौम्य इतिवद् वार्क्षमूल इति तद्धितो न भवति । एवं च यः स्वहेतुभूताज्जन्मभूम्यादेरुपादानादागतः यश्चाहेतोरमनुष्याद्
देवदत्तादेरुपादानादागतस्तत्रोभयत्रापि हेतुवाचिनो मनुष्यवाचिनश्च प्रातिपदिकाद्रूप्यप्रत्ययविधायकस्यास्य सूत्रस्य हेतुप-
ञ्चमीज्ञापकतायाः कथमपि न प्रसक्तिः । ननु—अस्य सूत्रस्य हेतुपञ्चमीज्ञापकत्वाभावेऽपि 'विभाषा गुणेऽस्त्रिया'मिति सूत्रे
योगविभागादगुणवचनेभ्योऽपि हेतुपञ्चमी भविष्यतीति—चेद्, न; योगविभागानपेक्षणात्, पुत्रात्प्रमोदो जायते पथि-
माद्यामिनीयामात्प्रसादमिव चेतनेत्यादिप्रयोगाणा निमित्तेऽप्यन्तरङ्गकारणत्वज्ञापनार्थम्, अपादानत्वारोपेण निर्वाहात् ।
समनन्तरापत्तेऽपि गोत्ररूपाध्यारोपेण रामो जामदग्न्य इति गोत्रापत्यविहितव्यक्प्रत्ययदर्शनाद् धूमवत्त्वादित्यादिपञ्चमी-
निर्वाहः । हेतुपञ्चमीसङ्गावे वा कथं तन्निर्वाहः? नहि धूमवत्त्वं वहेः कारणम्, ज्ञापकं तु स्यात् । न ज्ञापके पञ्चमीवि-

सतोऽन्योऽधिष्ठाताऽपेक्ष्योऽस्ति; प्रागुत्पत्तेरेकमेवाद्वितीयमित्यवधारणात् । अधिष्ठान्तराभावोऽपि प्रतिज्ञादृष्टान्तानुपरोधादेवोदितो वेदितव्यः । अधिष्ठातरि ह्युपादानादन्यस्मिन्नभ्युपगम्यमाने पुनरप्येकविज्ञानेन सर्वविज्ञानस्यासंभवात्प्रतिज्ञादृष्टान्तोपरोध एव स्यात् । तस्मादधिष्ठात्रन्तराभावादात्मनः कर्तृत्वमुपादानान्तराभावाच्च प्रकृतित्वम् ॥ २३ ॥

कुतश्चात्मनः कर्तृत्वप्रकृतित्वे ?

अभिध्योपदेशाच्च ॥ २४ ॥

अभिध्योपदेशश्चात्मनः कर्तृत्वप्रकृतित्वे गमयति 'सोऽकामयत बहु स्यां प्रजायेय' इति, 'तदैक्षत बहु स्यां प्रजायेय' इति च । तत्राभिध्यानपूर्विकायाः स्वातन्त्र्यप्रवृत्तेः कर्तेति गम्यते । बहु स्यामिति प्रत्यगात्मविषयत्वाद्बहुभवननाभिध्यानस्य प्रकृतिरित्यपि गम्यते ॥ २४ ॥

साक्षाच्चोभयान्नात् ॥ २५ ॥

प्रकृतित्वस्यायमभ्युच्चयः । इतश्च प्रकृतिर्ब्रह्म, यत्कारणं साक्षाद्ब्रह्मैव कारणमुपादायोभौ प्रभवप्रलयावाप्तायेते—'सर्वाणि ह वा इमानि भूतान्याकाशादेव समुत्पद्यन्ते । आकाशं प्रत्यस्तं यन्ति' (छा० १।९।१) इति । यद्धि यस्मात्प्रभवति यस्मिन् प्रलीयते तत्तस्योपादानं प्रसिद्धम् । यथा व्रीहियवादीनां पृथिवी । 'साक्षात्' इति चोपादानान्तरानुपादानं दर्शयति 'आकाशादेव' इति । प्रत्यस्तमयश्च नोपादानादन्यत्र कार्यस्य दृष्टः ॥ २५ ॥

भामती ।

ग्रहणं दुन्दुभ्याघातग्रहणं च तद्गतशब्दस्वसामान्योपलक्षणार्थम् ॥ २३ ॥ अनागतेच्छा संकल्पोऽभिध्या । एतया खलु स्वातन्त्र्यलक्षणेन कर्तृत्वेन निमित्तत्वं दर्शितम् । 'बहु स्याम्' इति च स्वविषयतयोपादानत्वमुक्तम् ॥ २४ ॥ आकाशादेव ब्रह्मण एवेत्यर्थः । साक्षादिति चेति सूत्रावयवमनूय तस्यार्थं व्याचष्टे—आकाशादेवेति श्रुतिर्ब्रह्मणो जगदुपादानत्वमवधारयन्ती उपादानान्तराभावं साक्षादेव दर्शयतीति साक्षादिति । सूत्रावयवेन दर्शितमिति योजना

वेदान्तकल्पतरुः ।

व्याचष्टे—दुन्दुभीति ॥ २३ ॥ सौम्यभिध्याऽनागतवस्तुनीच्छा, तस्या व्याख्या—संकल्प इति । एतयाऽभिध्या स्वातन्त्र्यं दर्शितं तेन च निमित्तत्वं श्रुतौ दर्शितमित्यर्थः । बहु स्यामित्याभिध्याया ईश्वरविषयत्वेन कार्यकारणाऽभेदसूचनादुपादानत्वमुक्तमित्यर्थः ॥ २४ ॥ साक्षाच्चैति सूत्रोदाहृतश्रुतावाकाशशब्दो ब्रह्मवचन इत्याह—ब्रह्मण इति । व्याचष्टे इति । उपादानान्तरेत्यादिनेति शेषः । आकाशादेवेति श्रुतावधारणोक्तोपादानान्तराभावं साक्षादिति सूत्रपदेन दर्शयति इत्येकं व्यवहितान्वयेन भाष्यं योजयति—आकाशादेवेति ॥ २५ ॥ भाष्ये प्रकृतिग्रहणमुपलक्षणार्थमित्यर्थः । निमित्तोपादानत्वं

कल्पतरुपरिमलः ।

धानमस्ति । तस्मात् 'तदक्षिप्यं संज्ञाप्रमाणत्वाद्' 'लुब्धयोगाप्रवृत्त्यानादिति' सूत्रकारप्रयोगाज्ज्ञापके पञ्चम्याः साधुत्वम् । कारकहेतौ तु हेताविति सूत्रेण तृतीययैव भाव्यम् । अस्तु वा कारकहेतावपि पञ्चमी, तथापि कारकविभक्तेर्वलीयस्त्वादित्हापादानपञ्चम्येव । जनिकर्तुरिति सूत्रे पुत्रात्प्रमोदो जायत इत्यादिपञ्चमीसंप्रसार्य प्रकृतिपदं कारणसामान्यपरमिति व्याख्यानमयुक्तम्; तथा सति कारक इत्यधिकृतस्य पदस्य कारणसामान्यवाचिनो निर्धारणसप्तम्यन्तस्यानन्वयप्रसङ्गात् । न हि कारणाना मध्ये यदुपादानकारणमिति वत्कारणाना मध्ये यत्कारणमित्येतदन्वितार्थं भवति ॥ २३ ॥ कार्यकारणाभेदसूचनादिति । न च—यथा 'अग्ने यन्मे तनुवा ऊनं तन्म आपृणे'ति मन्त्रे 'यन्मे प्रजायै पशूनामूनं तन्म आपूरयेति वावैतदाहेति' तदर्थप्रदर्शकब्राह्मणानुसारेण यजमानस्य स्वस्मिन् प्रजापञ्चमेदोपचारवद् ब्रह्मणः स्वस्मिन् स्रक्ष्यमाणतेजःप्रभृत्यभेदोपचारः स्यादिति—शङ्कनीयम्, प्रतिज्ञातसर्वविज्ञानोपपादनार्थं प्रवृत्ते प्रपञ्चे तथोपचारकल्पनायोगात् ॥ २४ ॥ श्रुतावधारणेति ॥ २५ ॥ ननु—श्रुतावेवकारार्थं उपादानान्तराभावः कथं साक्षात्पदेन तदशक्तेन प्रदर्श्यते ? उच्यते—उभयान्नादित्येतावति सूत्रणीये साक्षादिति विशेषणमुभयान्नानवाक्ये तदनुवादेनान्यः कश्चिदर्थो मुख्यतया प्रतिपाद्योऽस्तीत्यवगमयति । कोऽसाविति विचारणायामेवकारघटितवाक्यस्यात्र ह्येवावपन्तीत्यादिवदितरव्यवच्छेदप्रधानत्वादुपादानान्तराभावो मुख्यतया प्रतिपाद्योऽवतिष्ठते, तर्हि विषयवाक्यं ब्रह्मण उपादानत्वप्रतिपादकं न भवतीति सूत्रमपि तद्व्यवस्थापनार्थं न भवेत्, तथा च कथमितश्च प्रकृतिर्ब्रह्मेति भाष्यमित्याशङ्क्याह—भाष्य इति । विषयवाक्यप्रतिपाद्यस्य प्रकृत्यन्तराभावस्य

आत्मकृतेः परिणामात् ॥ २६ ॥

इतश्च प्रकृतिर्ब्रह्म, यत्कारणं ब्रह्मप्रक्रियायाम् 'तदात्मानं स्वयमकुरुत' (तै० २।७) इत्यात्मनः कर्मत्वं कर्तृत्वं च दर्शयति । आत्मानमिति कर्मत्वं, स्वयमकुरुतेति कर्तृत्वम् । कथं पुनः पूर्वसिद्धस्य सतः कर्तृत्वेन व्यवस्थितस्य क्रियमाणत्वं शक्यं संपादयितुम्? परिणामादिति ब्रूमः । पूर्वसिद्धोऽपि हि सन्नात्मा विशेषेण विकारात्मना परिणमयामासात्मानमिति । विकारात्मना च परिणामो मृदाद्यासु प्रकृतिषूपलब्धः । स्वयमिति च विशेषणाभिहितान्तरानपेक्षत्वमपि प्रतीयते ॥ परिणामादिति वा पृथक्सूत्रम् । तस्यैवोऽर्थः—इतश्च प्रकृतिर्ब्रह्म, यत्कारणं ब्रह्मण एव विकारात्मना परिणामः सामानाधिकरण्येनास्माद्यते 'सच्च त्यच्चाभवत् । निरुक्तं चानिरुक्तं च' (तै० २।६) इत्यादिनेति ॥ २६ ॥

योनिश्च हि गीयते ॥ २७ ॥

इतश्च प्रकृतिर्ब्रह्म, यत्कारणं ब्रह्म योनिरित्यपि पठ्यते वेदान्तेषु—'कर्तारमीशं पुरुषं ब्रह्म योनिम्' (मुण्ड० ३।१।३) इति, 'यद्भूतयोनिं परिपश्यन्ति धीराः' (मुण्ड० १।१।६) इति च । योनिशब्दश्च प्रकृतिवचनः समधिगतो लोके—'पृथिवी योनिरोषधिवनस्पतीनाम्' इति । स्त्रीयोनेरप्यस्त्येवावयवद्वारेण गर्भं प्रत्युपादानकारणत्वम्; कचित्स्थानवचनोऽपि योनिशब्दो दृष्टः—'योनिष्व इन्द्र निषदे अकारि' (ऋ० सं० १।१०।४।१) इति । वाक्यशेषात्त्वत्र प्रकृतिवचनता परिगृह्यते—'यथोर्णनाभिः सृजते गृह्णते च' (मु० १।१।७) इत्येवंजातीयकात् । एवं प्रकृतित्वं ब्रह्मणः प्रसिद्धम् । यत्पुनरिदमुक्तमीक्षापूर्वकं कर्तृत्वं निमित्तकारणेणैव कुलालादिषु

भासती ।

॥ २५ ॥ प्रकृतिग्रहणमुपलक्षणं, निमित्तमित्यपि दृष्टव्यम्; कर्मत्वेनोपादानत्वात्कर्तृत्वेन च तत्प्रति निमित्तत्वात् । कथं पुनरिति । सिद्धसाध्ययोरेकत्रासमवायो विरोधादिति । परिणामादिति ब्रूम इति । पूर्वसिद्धस्याध्यक्षिर्वचनीयविकारात्मना परिणामोऽनिर्वचनीयत्वाच्चेदेनाभिन्न इवेति सिद्धस्यापि साध्यत्वमित्यर्थः ॥ एकवाक्यत्वेन व्याख्याय परिणामादित्यवच्छिद्य व्याचष्टे—परिणामादिति वेति । सच्च त्यच्चेति द्वे ब्रह्मणो रूपे । सच्च सामान्यविशेषेणापरोक्षतया निर्वाच्यं पृथिव्येजोलक्षणम् । त्यच्च परोक्षमत एवानिर्वाच्यमिदं तथा वाच्यवाक्यलक्षणं, कथं च तद्ब्रह्मणो रूपं? यदि तस्य ब्रह्मोपादानं, तस्मात्परिणामाद्ब्रह्म भूतानां प्रकृतिरिति ॥ २६ ॥ पूर्ववक्षिणोऽनुमानमनुभाष्यागमविरोधेन दूषयति—यत्पुनरिति । एतदुक्तं भवति—ईश्वरो जगतो निमित्तकारणमेव;

वेदान्तकल्पतरुः ।

हेतुपरं यत्कारणमित्यादिभाष्यं व्याचष्टे—कर्मत्वेनेति । पूर्वसिद्धस्येति । भेदेनानिर्वचनादभिन्न इवेति योजना । सामान्येन द्रव्यादिना विशेषेण पृथिवीलादिना निर्वाच्यमिति निरुक्तपदव्याख्या । द्वे वा च ब्रह्मणो रूपे इति मूर्तामूर्त ब्रह्मभेदेन श्रुतं तत्कथं स्याद्यदि ब्रह्मोपादानं न स्यादिति व्यतिरेकं सिद्धवत्कृत्यान्वयमाह—यदीति । तर्ह्येवंरूपं स्यादिति कल्पतरुपरिमलः ।

प्रकृतिग्रहणम् उपलक्षणमित्यर्थः । प्रकृत्यन्तराभावव्यवस्थापनस्यापि ब्रह्मणः प्रकृतिलक्ष्यरीकरणं फलमिति फलभिप्रायेण भाष्यमिति तात्पर्यवर्णने तु नोपलक्षणत्वं कल्पनीयम् । यद्वा—प्रकृतिग्रहणमुपलक्षणमित्यात्मकृति (ब्र. अ. १ पा. ४ सू. २६) टीकाग्रन्थापेक्षितो भाष्य इत्यध्याहारोऽनेन ग्रन्थेन दर्शितः । कथं च तद् ब्रह्मणो रूपमिति टीकाग्रन्थं ब्रह्मणि उपादानलाभावे तदभेदश्रवणं न घटेतेति व्यतिरेकप्रदर्शनार्थत्वेन योजयन्नेव यदीत्यादितदनन्तरग्रन्थम् अन्वयप्रदर्शनार्थत्वेनावतारयति—द्वे वावेति । यद्यपि सच्च त्यच्चाभावदित्यभेदेन श्रुतमिति वक्तव्यं, तस्यैव वाक्यस्य प्राक् प्रकृतत्वात्; तथापि द्वे वाव ब्रह्मणो रूपे इति टीकावाक्येन स्मारिते द्वे वावेत्यादिवाक्ये षष्ठ्या पृथिव्यादिवाक्यादिरूपयोर्मूर्तामूर्तयोर्ब्रह्मभेदः प्रतीयत इति शङ्कानिरासाय तस्या अपि न भेदे तात्पर्यम्, अथात आदेशो नेति नेतीति तदनन्तरवाक्ये ब्रह्मातिरिक्तमूर्तामूर्तनिषेधादिति दर्शयितुं तद्वाक्यमुपन्यस्तम् । कथं च तद् ब्रह्मणो रूपमिति टीकाग्रन्थस्य व्यतिरेकप्रदर्शनार्थत्वलाभाय यदि ब्रह्मोपादानं न स्यादिति शेषोऽन्याहृतः । एवमध्याहारापेक्षव्यतिरेकप्रदर्शकवाक्यार्थस्यास्फुटस्य गम्यत्वाद्यतिरेकमुक्त्वेत्येतद्विहाय व्यतिरेकं सिद्धवत्कृत्येत्युक्तम् । यदि तस्य ब्रह्मोपादानमित्यन्वयप्रदर्शनस्यापेक्षिताशमन्याहरति—तर्ह्येवं रूपं स्यादिति शेष इति । रूपं स्वरूपमभिन्नमिति यावत् । यदि न तस्य ब्रह्मोपादानमिति केषु

लोके दृष्टं नोपादानेष्वित्यादि, तत्प्रत्युच्यते—न लोकवदिह भवितव्यम् । न ह्ययमनुमानगम्योऽर्थः । शब्दगम्यत्वात्त्वस्यार्थस्य यथाशब्दमिह भवितव्यम् । शब्दश्चेक्षितुरीश्वरस्य प्रकृतित्वं प्रतिपादयतीत्यवोचाम । पुनश्चैतत्सर्वं विस्तरेण प्रतिवक्ष्यामः ॥ २७ ॥ इति सप्तमं प्रकृत्यधिकरणम् ॥

भामती ।

ईक्षापूर्वकजगत्कर्तृत्वात्, कुम्भकर्तृकुलालवत् । अत्रेश्वरस्यासिद्धेराश्रयसिद्धौ हेतुः पक्षश्चाप्रसिद्धविशेषः । यथाहुः—‘नानुपलब्धे न्यायः प्रवर्तते’ इति । आगमात्तत्सिद्धिरिति चेत्, हन्त तर्हि यादृशमीश्वरमागमो गमयति तादृशोऽभ्युपगन्तव्यः, स च निमित्तकारणं चोपादानकारणं चेश्वरमवगमयति । विशेष्याश्रयग्राह्यागमविरोधाच्चानुमानमुदेतुमर्हतीति कुतस्तेन निमित्तत्वावधारणेत्यर्थः । इयं चोपादानपरिणामादिभाषा न विकाराभिप्रायेण, अपि तु यथा सर्पस्योपादानं रज्जुरेवं ब्रह्म जगदुपादानं द्रष्टव्यम् । न खलु नित्यस्य निष्कलस्य ब्रह्मणः सर्वात्मनैकदेशेन वा परिणामः संभवति, नित्यत्वादनेकदेशत्वादित्युक्तम् । न च मृदः शरावादयो भिद्यन्ते, न चाभिज्ञाः, न वा भिन्नाभिज्ञाः, किंत्वनिर्वचनीया एव । यथाह श्रुतिः—‘मृत्तिकेत्येव सत्यम्’ इति । तस्मादद्वैतोपक्रमादुपसंहाराच्च सर्व एव वेदान्ता ऐकान्तिका द्वैतपराः सन्तः साक्षादेव कचिदद्वैतमाहुः, कचिद्वैतनिषेधेन, कचिद्ब्रह्मोपादानत्वेन जगतः । एतावतापि तावन्नेदो निषिद्धो भवति, न तूपादानत्वाभिधानमात्रेण विकारग्रह आख्येयः । न हि वाक्यैकदेशस्यार्थोऽस्तीति ॥ २७ ॥ इति सप्तमं प्रकृत्यधिकरणम् ॥

वेदान्तकल्पतरुः ।

शेषः ॥ २६ ॥ विशेष्येति । साध्यं प्रति विशेष्यस्य हेतुं प्रत्याश्रयस्य च ग्राहकतयोपजीव्यागमविरोधादित्यर्थः । भास्करस्त्वह बभ्राम योनिरिति परिणामादिति च सूत्रनिर्देशाच्छान्दोग्यवाक्यकारेण ब्रह्मनन्दिना परिणामस्तु स्यादित्यभिधानाच्च परिणामवादो वृद्धसमत इति, तं प्रतिबोधयति—इयं चेति । ब्रह्मनन्दिना हि नासतोऽनिष्पाद्यत्वात्प्रवृत्त्यानर्थक्यं तु सत्त्वाविशेषादिति सदसत्पक्षप्रतिक्षेपेण पूर्वपक्षमादर्शय न स्वयवहारमात्रत्वादिति अनिर्वचनीयता सिद्धान्तितताऽतः परिणामस्त्विति मिथ्यापरिणामाभिप्रायं, सूत्रं त्वेतदभिप्रायमेवेत्यर्थः । उदाहरिष्यमाणश्रुतिसमता युक्तिमाह—न खल्विति । परिणामः सर्वात्मना एकदेशेन वा । नाद्यः, सर्वात्मना प्राक्तनरूपस्यागादनित्यत्वापत्तौ श्रौतनित्यत्वविरोधात् । न द्वितीयः, निष्कलश्रुत्यवगतानंशत्वविरोधादित्यर्थः । नित्यत्वादिति हेतुगर्भनिर्देशयोर्विवरणम् । एवं सौत्रपरिणामशब्दो विवर्तपरतया योजितः । इदानीं तु यथाश्रुतमाश्रित्य परिणामत्वेन लोकसिद्धस्य युक्त्यसहत्वेन विवर्ततामाह—न च मृद इति । मृद एव सत्यत्वावधारणात्कार्यमिथ्यात्वं श्रुतिराह, एकमेवाद्वितीयमित्यादौ, साक्षाच्चेति नेतीत्यादौ निषेधेन । ननु सृष्टिश्रुतेः सप्रपञ्चताऽस्तु, नेत्याह—न हीति । उपक्रमाद्यवगततात्पर्यमहावाक्यमध्यस्थान्तरवाक्यस्य प्रधानानुरोधेन मायासय-सृष्टिविषयत्वमित्यर्थः । अत्र कश्चिदाह—भ्रान्ते ब्रह्मोपादानत्वे पूर्वपक्ष एव समर्थितः स्याद्, निर्विकारत्वश्रुतयः प्राक् सृष्टेरविकारितामाहुः—इति । तन्न; वाक्याभासोत्थभ्रममात्रसिद्धं ब्रह्मोपादानत्वमिति हि पूर्वपक्षाशयः; स्वप्रवदर्थक्रिया-समर्थप्रपञ्चात्पदलं सिद्धान्तसमतमिति भेदोपपत्तेः । प्रलयश्रुतिभिरेव प्रागविकारित्वसिद्धिर्न निर्विकारश्रुतिस्तत्परा, निर्विकारित्वं विकारात्यन्ताभावो ब्रह्मधर्मः स चानिर्वाच्यो विकारमनिर्वाच्यं न सहते सत्य इव तव घटाभावः सत्यघटं न चाद्वैतं व्याहन्तीति ॥ २७ ॥ इति सप्तमं प्रकृत्यधिकरणम् ॥

कल्पतरुपरिमलः ।

चित् टीकाग्रन्थेषु नकारयुक्तः पाठो दृश्यते, तस्मिन्पाठे कथं चेत्याद्युपादानमित्यन्तमेकं वाक्यम् अध्याहारानपेक्षं व्यतिरेकमात्रप्रदर्शनार्थमिति द्रष्टव्यम् ॥ २६ ॥ योनिरिति । पृथिवी योनिरोषधिवनस्पतीनामित्यादिप्रसिद्धिः परिणामविषयैव दृष्टेति भावः । नासत् इति । यदसत् तत्सर्वदैवासदिति न स्यादिति निष्पाद्यत्वम्, यत् सत् तत्सर्वदा सदिति निष्पत्त्यर्थप्रवृत्त्यानर्थक्यम् । ननु नित्यस्य निष्कलस्येति हेतुगर्भनिर्देशाभ्यां सिद्धस्यार्थस्य नित्यत्वादानेकदेशत्वादिति पुनः कीर्तनं व्यर्थमित्याशङ्क्य तद्विवरणमित्याह—हेतुगर्भनिर्देशयोरिति । श्रुतमाश्रित्येति । अस्तु परिणामस्तथापि लौकिकपरिणामवदनिर्वचनीयत्वमायातीत्येवं प्रतिपादयतीत्यर्थः । सक्षेपशारीरकेऽप्येवमुक्तम्—‘प्रतिष्ठितेऽस्मिन् परिणामवादे स्वयं

(८ अधिकरणम्) एतेन सर्वे व्याख्याता व्याख्याताः ॥ २८ ॥

‘ईक्षतेर्नाशब्दम्’ (ब्र० सू० १।१।५) इत्यारभ्य प्रधानकारणवादः सूत्रैरेव पुनः पुनराशङ्क्य निराकृतः, तस्य हि पक्षस्योपोद्बलकानि कानिचिल्लिङ्गाभासानि वेदान्तेष्वापातेन मन्दमती-
न्यप्रति भान्तीति । स च कार्यकारणानन्यत्वाभ्युपगमात्प्रत्यासन्नो वेदान्तवादस्य । देवलप्रभृ-
तिभिश्च कैश्चिद्धर्मसूत्रकारैः स्वग्रन्थेष्वश्रितः, तेन तत्प्रतिषेधे यत्नोऽतीव कृतो नाण्वादिकार-
णवादप्रतिषेधे । तेऽपि तु ब्रह्मकारणवादपक्षस्य प्रतिपक्षत्वात्प्रतिषेद्धव्याः, तेषामभ्युपोद्बलकं
वैदिकं किञ्चिल्लिङ्गमापातेन मन्दमतीन्यप्रतिभायादिति । अतः प्रधानमल्लनिबर्हणन्यायेनातिदि-
शति—एतेन प्रधानकारणवादप्रतिषेधन्यायकलापेन सर्वेऽण्वादिकारणवादा अपि प्रतिषिद्ध-
तया व्याख्याता वेदितव्याः । तेषामपि प्रधानवदशब्दत्वाच्छब्दविरोधित्वाच्चेति । व्याख्याता
व्याख्याता इति पदाभ्यासोऽध्यायपरिसमाप्तिं द्योतयति ॥ २८ ॥ इत्यष्टमं सर्वव्याख्याना-
धिकरणम् ॥

इति श्रीमत्परमहंसपरिव्राजकाचार्यश्रीमच्छंकरभगवत्पूज्यपादकृतौ शारीरकमीमांसा-
भाष्ये प्रथमाध्यायेऽव्यक्तादिसंदिग्धपदमात्रसमन्वयाख्यश्रुतुर्थः पादः ॥ ४ ॥

॥ इति श्रीमद्ब्रह्मसूत्रशाङ्करभाष्ये समन्वयाख्यः

प्रथमोऽध्यायः ॥

भामती ।

स्यादेतत्—मा भूत्प्रधानं जगदुपादानम्, तथापि न ब्रह्मोपादानत्वं सिद्ध्यति; परमाण्वादीनामपि तदुपादाना-
नामुपप्लवमानत्वात्, तेषामपि हि किञ्चित् किञ्चिदुपोद्बलकमस्ति वैदिकं लिङ्गमित्याशङ्कामपनेतुमाह सूत्रकारः—

एतेन सर्वे व्याख्याता व्याख्याताः ॥ २८ ॥

निगदव्याख्यातेन भाष्येण व्याख्यातं सूत्रम् । प्रतिज्ञालक्षणं लक्ष्यमाणे पदसमन्वयः । वैदिकः स च
वेदान्तकल्पतरुः ।

एतेन सर्वे व्याख्याता व्याख्याताः ॥ २८ ॥

अस्यातिदेशस्य जन्मादिसूत्रेणाक्षेपसङ्गतिर्दर्शयन् अध्यायसङ्गतिमाह—स्यादेतदिति । ब्रह्मोरीकृत्य कारणान्तरप्र-
त्यवस्थानात् पादसङ्गतिः । उपप्लवमानत्वाद् बुद्धौ प्रतिभासमानत्वात् । जगतः प्रकृतिर्ब्रह्म यदि स्यान्मृन्नि-
दर्शनात् । अण्वादयोऽपि किं न स्युर्वेदधानानिदर्शनात् ॥ इत्यवान्तरसङ्गत्यधिकशङ्के । न्यग्रोधफलमाहरेति
भिन्धीति किमत्र पश्यसीति अण्व्य इमा धाना इति आसामेकां भिन्धीति किमत्र पश्यसीति न किञ्चन भगव इति एतस्य
सोम्येषोऽणिम्र एवं महाक्यग्रोधस्तिष्ठतीति जगतः प्रागवस्थाया दृष्टान्तः श्रूयते । अत्र न किञ्चनेति शून्यस्वभाववादाव-
णिम्र इत्यदृश्यमानाणुनिर्देशादणुवादश्च भान्ति दार्ष्टान्तिका इति । सिद्धान्तस्तु—मृदादयो हि दृष्टान्ताः प्रतिज्ञामनु-
रुन्धते । धानास्तामुपरुन्धाना भक्तिमार्गं प्रपेदिरे ॥ इह खल्वेकविज्ञानात्सर्वविज्ञानप्रतिज्ञानं प्रधानं नासदादिप-
क्षेषु कल्पते, अतो न किञ्चनेत्यनभिव्यक्तिरणिम्र इति सूक्ष्मता चोक्तेति । अध्यायार्थं सङ्कलयति—प्रतिज्ञेति । प्रथम-
कल्पतरुरपरिमलः ।

समायाति विवर्तवादः’ इति । प्रधानानुरोधेनेति । यथा स्वर्गकामकर्तव्यज्योतिष्टोमप्रकरणमध्यपातिनः को हि
तद्वेद यदमुष्मिन् लोकेऽस्ति वा न वेति परलोकसदेहवाक्यस्य प्रधानाविरोधाय तदङ्गभूतातीकाशविध्यपेक्षितवस्तुस्त्वन-
परतया पामरजनसिद्धसदेहानुवादकत्वम्, एवमिहापि प्रधानप्रतिपाद्याद्वैतसिद्ध्याविरोधाय तदङ्गभूतप्रपञ्चनिषेधौपयिकतया
भ्रान्तजनकल्पितपरिणामानुवादकत्वमित्यर्थः । न चेति । यथा ह्यसत्यो घटाभावः सत्यं घटं सहते, एवमनिर्वाच्यो
विकारः स्वात्यन्ताभावं निर्वाच्यं सहते इत्यन्वयमुखेन सिद्धिः ॥ इति सप्तमं प्रकृत्यधिकरणम् ॥

एतेन सर्वे व्याख्याता व्याख्याताः ॥ २८ ॥

अदृश्यमानाणुनिर्देशादिति । न किञ्चन भगव इत्युक्तेरणुवादे सालम्बनत्वसिद्ध्यर्थमदृश्यमानत्वविशेषणम् । अणिम्र

भामती ।

तत्रैव नान्यत्रेत्यत्र साधितम् ॥ इत्यष्टमं सर्वव्याख्यानाधिकरणम् ॥ २८ ॥

इति श्रीमद्वाचस्पतिमिश्रविरचिते श्रीमच्छारीरकभाष्यविभागे भामत्यां

प्रथमाध्यायस्य चतुर्थः पादः ॥ ४ ॥

इति भामत्यां समन्वयाख्यः प्रथमोऽध्यायः ॥

वेदान्तकल्पतरुः ।

सूत्रे विचारप्रतिज्ञा । लक्षणं द्वितीये । लक्ष्यमाणे समन्वयः चतुर्थे । स च तत्रैवेति शिष्टायां त्रिपाद्याम्, नान्यत्रेति चतुर्थपादे । इत्येतत्सर्वमत्राध्याये साधितमित्यर्थः ॥ इत्यष्टमं सर्वव्याख्यानाधिकरणम् ॥

इति श्रीमत्परमहंसपरिव्राजकाचार्यश्रीमदनुभवानन्दपूज्यपादशिष्यभगवद्मला-

नन्दविरचिते वेदान्तकल्पतरौ प्रथमाध्यायस्य चतुर्थः पादः समाप्तः ॥

इति कल्पतरौ समन्वयाख्यः प्रथमोऽध्यायः ॥

कल्पतरुपरिमलः ।

इति सूक्ष्मता चोक्तेति । स य एषोऽणिमेत्यादिसंप्रतिपन्नब्रह्मवाक्येष्विवेति भावः ॥ इत्यष्टमं सर्वव्याख्यानाधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजिशीर-

ङ्गराजाध्वरिवरसूनोरुपपदीक्षितस्य कृतौ कल्पतरुव्याख्याने

परिमले प्रथमस्याध्यायस्य चतुर्थः पादः समाप्तः ॥

इति परिमले समन्वयाख्यः प्रथमोऽध्यायः ॥

	अस्मिन् पादे	आदितः
अधिकरणानि	८	४०
सूत्राणि	२८	१३४





ब्रह्मसूत्रशाङ्करभाष्यम् ।

भामती-वेदान्तकल्पतरु-कल्पतरुपरिमलोपबृंहितम् ।

अथ द्वितीयोऽध्यायः ।

(१ अधिकरणम्) स्मृत्यनवकाशदोषप्रसङ्ग इति चेन्नान्यस्मृत्यनव-
काशदोषप्रसङ्गात् ॥ १ ॥

प्रथमेऽध्याये—सर्वज्ञः सर्वेश्वरो जगत उत्पत्तिकारणम्, मृत्युवर्णादय इव घटरुचकादीनाम्, उत्पन्नस्य जगतो नियन्त्रित्वेन स्थितिकारणं मायावीव मायायाः, प्रसारितस्य च जगतः पुनः स्वात्मन्येवोपसंहारकारणम्, अवनिरिव चतुर्विधस्य भूतग्रामस्य, स एव च सर्वेषां न आत्मेत्ये- तद्वेदान्तवाक्यसमन्वयप्रतिपादनेन प्रतिपादितम् । प्रधानादिकारणवादाश्चाशब्दत्वेन निरा- कृताः, इदानीं स्वपक्षे स्मृतिन्यायविरोधपरिहारः प्रधानादिवादानां च न्यायाभासोपबृंहितत्वं प्रतिवेदान्तं च सृष्ट्यादिप्रक्रियाया अविगीतत्वमित्यस्यार्थजातस्य प्रतिपादनाय द्वितीयोऽध्याय आरभ्यते । तत्र प्रथमं तावत्स्मृतिविरोधमुपन्यस्य परिहरति—

भामती ।

स्मृत्यनवकाशदोषप्रसङ्ग इति चेन्नान्यस्मृत्यनवकाशदोषप्रसङ्गात् ॥ १ ॥

वृत्तवर्तिष्यमाणयोः समन्वयविरोधपरिहारलक्षणयोः संगतिप्रदर्शनाय च सुखग्रहणाय चैतयोः संक्षेपतत्तात्पर्यार्थ- माह—प्रथमेऽध्याय इति । अनपेक्षवेदान्तवाक्यस्वरससिद्धसमन्वयलक्षणस्य विरोधतत्परिहाराभ्यामाक्षेपसमाधान- करणादनेन लक्षणेनास्ति विषयविषयिभावः संबन्धः । पूर्वलक्षणार्थो हि विषयस्तद्गोचरत्वादाक्षेपसमाधानयोरेष च विषयीति । तदेवमध्यायमवतार्य तदवयवमधिकरणमवतारयति—तत्र प्रथमं तावदिति । तद्व्यतिरेकं व्युत्पाद्यते मोक्ष- साधनमनेनेति तत्र, तदेवाख्या यस्याः सा स्मृतिस्तन्नाख्या परमर्षिणा कपिलेनादिविदुषा प्रणीता । अन्याश्चासुरिप- ञ्चशिखादिप्रणीताः स्मृतयस्तदनुसारिण्यः । न खल्वमूषां स्मृतीनां मन्वादिस्मृतिवदन्योऽवकाशः शक्यो वदितुमृते

वेदान्तकल्पतरुः ।

स्मृत्यनवकाशदोषप्रसङ्ग इति चेन्नान्यस्मृत्यनवकाशदोषप्रसङ्गात् ॥ १ ॥

चेतनजगदुपादानसमन्वयः साङ्ख्यस्मृत्या सङ्कोच्यतां न वेति सर्वज्ञभाषितत्वसाम्येन बलाबलाविनिगमात्संदेहे पूर्वपक्षमाह—न खल्विति । विरोधे त्विति । औदुम्बरी स्मृष्टोद्गायेदिति प्रत्यक्षश्रुतिविरुद्धा सर्वामावेष्टेति

कल्पतरुपरिमलः ।

स्मृत्यनवकाशदोषप्रसङ्ग इति चेन्नान्यस्मृत्यनवकाशदोषप्रसङ्गात् ॥ १ ॥

सर्वज्ञेति । यः सर्वज्ञ इति श्रुत्या ब्रह्मण इव ज्ञानैर्विभर्तीति श्रुत्या कपिलस्यापि सार्वत्र्यं प्रसिद्धम्, अतः सर्वज्ञभाषि- तत्वं वेदसाख्ययोः सममित्यर्थः । ननु स्मृत्यन्तरेभ्यो निरवकाशत्वेन प्राबल्येऽपि श्रुतिभ्यः प्राबल्याभावात्कथं पूर्वपक्ष इत्यत्राह—पूर्वपक्षमाहेति । वेदं कृत्वा वेदिरिति पदार्थधर्मकमविषयश्रुतितः श्रुत आचामेदिति स्मृतेः पदार्थविषयत्वे-

यदुक्तं ब्रह्मैव सर्वज्ञं जगतः कारणमिति, तदयुक्तम् । कुतः ? स्मृत्यनवकाशदोषप्रसङ्गात् । स्मृतिश्च तन्त्राख्या परमर्षिप्रणीता शिष्टपरिगृहीता, अन्याश्च तदनुसारिण्यः स्मृतयः; ता एव सत्यनवकाशाः प्रसज्येरन् । तासु ह्यचेतनं प्रधानं स्वतन्त्रं जगतः कारणमुपनिबध्यते । मन्वादिस्मृतयस्तावच्चोदनालक्षणेनाग्निहोत्रादिना धर्मजातेनापेक्षितमर्थं समर्पयन्त्यः सावकाशा भवन्ति । अस्य वर्णस्यास्मिन्कालेऽनेन विधानेनोपनयनं, ईदृशश्चाचारः, इत्थं वेदाध्ययनं, इत्थं समावर्तनं, इत्थं सहधर्मचारिणीसंयोग इति । तथा पुरुषार्थार्थं वर्णाश्रमधर्मानानाविधान्विदधति । नैवं कपिलादिस्मृतीनामनुष्ठेये विषयेऽवकाशोऽस्ति । मोक्षसाधनमेव हि सम्यग्दर्शनमधिकृत्य ताः प्रणीताः । यदि तत्राप्यनवकाशाः स्युरानर्थक्यमेवासां प्रसज्येत । तस्मात्तदविरोधेन वेदान्ता व्याख्यातव्याः । कथं पुनरीक्षत्यादिभ्यो हेतुभ्यो ब्रह्मैव सर्वज्ञं जगतः कारणमित्यवधारितः श्रुत्यर्थः स्मृत्यनवकाशदोषप्रसङ्गेन पुनराक्षिप्यते ? भवेदयमनाक्षेपः स्वतन्त्रप्रज्ञानाम् । परतन्त्रप्रज्ञास्तु प्रायेण जनाः स्वातन्त्र्येण श्रुत्यर्थमवधारयितुमशक्नुवन्तः प्रख्यातप्रणेतृकासु स्मृतिष्ववलम्बेरन् । तद्वलेन च श्रुत्यर्थं प्रतिपित्स्येरन् । अस्मत्कृते च व्याख्याने न विश्वस्युर्वहुमानात्स्मृतीनां प्रणेतृषु । कपिलप्रभृतीनां चार्षं ज्ञानमप्रतिहतं स्मर्यते । श्रुतिश्च

भामती ।

मोक्षसाधनप्रकाशनात् । तदपि चेन्नाभिदुष्युरनवकाशाः सत्योऽप्रमाणं प्रसज्येरन् । तस्मात्तदविरोधेन कथंचिद्वेदान्ता व्याख्यातव्याः । पूर्वपक्षमाक्षिपति—कथं पुनरीक्षत्यादिभ्य इति । प्रसाधितं खलु धर्ममीमांसायां 'विरोधे त्वनपेक्षं स्यादसति ह्यनुमानम्' इत्यत्र, यथा श्रुतिविरुद्धानां स्मृतीनां दुर्बलतयाऽनपेक्षणीयत्वं तस्मान्न दुर्बलानुरोधेन बलीयसीनां श्रुतीनां युक्तमुपवर्णनम्, अपि तु स्वतःसिद्धप्रमाणभावाः श्रुतयो दुर्बलाः स्मृतीर्बाधन्त एवेति युक्तम् । पूर्वपक्षी समाधत्ते—भवेदयमिति । प्रसाधितोऽप्यर्थः श्रद्धाजडान्प्रति पुनः प्रसाध्यत इत्यर्थः । आपाततः समाधानमुक्त्वा परमसमाधानमाह पूर्वपक्षी—कपिलप्रभृतीनां चार्षमिति । अयमस्याभिसंधिः—ब्रह्म हि शास्त्रस्य कारणमुक्तं 'शास्त्रयोनित्वात्' इति, तेनैव वेदराशिर्ब्रह्मप्रभवः सन्नाजानसिद्धानावरणभूतार्थमात्रगोचर-

वेदान्तकल्पतरुः ।

स्मृतिर्मानं वेति सन्देहे वेदार्थानुष्ठानात् स्मृतिभिर्मूलश्रुत्यनुमानात्प्रत्यक्षानुमितश्रुत्योश्च स्वपराधीतश्रुतिवत्समबलत्वाद्दुदितानुदितदिबद्विकल्पादिसंभवान्मानमिति प्राप्ते राद्वान्तः । श्रुतिविरुद्धस्मृतीनां प्रामाण्यमनपेक्षमपेक्षावर्जितं हेयमिति यावत् । यतोऽसति विरोधे मूलश्रुत्यनुमानं स्वपराधीतश्रुत्योस्तुल्यवत्प्रमितत्वात्समबलता । प्रत्यक्षश्रुतिविरुद्धेऽर्थे तु न श्रुत्यनुमानम्, अर्थापहारेण मानस्याप्यपहारात् । अतो मूलाभावादप्रमाणमिति । पूर्वपक्षी पूर्वपक्षोपपादकः । अधिकरणारम्भवादीत्यर्थः । आर्षप्रत्यक्षमूलापि स्मृतिः सापेक्षा, वेदस्त्वपौरुषेयत्वादनपेक्ष इत्याशङ्काह—अयमस्याभिसंधिरिति । आजानसिद्धा स्वभावसिद्धा च साऽनावरणभूतार्थमात्रगोचरा च । भ्रमवत्सल्यानृतगोचरत्वं वारयति—मात्रेति । एवंभूता तस्य ब्रह्मणो या बुद्धिस्तत्पूर्वको वेदराशिरित्यर्थः । पौरुषेयत्वेन

कल्पतरुपरिमलः ।

नेव सावकाशश्रुतितोऽपि निरवकाशत्वेन स्मृतेः प्राबल्यं भवेदत पूर्वपक्षो युक्त इत्याशयः । अर्थापहारेणेति । सर्ववेष्टनरूपस्मृत्यर्थापहारेण तन्मानभूतश्रुतेरप्यपहारात्तदनुमानं बाधितविषयमित्यर्थः । क्षुतनिमित्तकाशुष्यपनयार्थमाचमनकरणेऽपि न वेदवेदिकमविरोधः, आचमनस्य शुद्धिद्वारा वेदिकरणाज्जलादङ्गस्य चाव्यवधायकत्वात् । उक्तं हि वार्तिके—वेदं कृत्वा यदा वेदिमकृत्वा चामति श्रुते । वेदिमेव करोतीति स वक्तुं शक्यते तदा ॥ वेदिरेव ह्यनाचम्य कुर्वतो विगुणीभवेत् । तामेव सगुणां कर्तुं शुद्ध्या न व्यवधास्यते ॥ इति । सत्यपि व्यवधाने श्रौतस्मार्तसकलपदार्थप्राप्त्यनन्तरमेवानुष्ठेयक्रमस्य संग्राह्यत्वात् पश्चात्संग्राह्यस्य पूर्वप्राप्त्यनुरोधेन संग्रहौचित्याच्च विरोधः । तदप्युक्तं वार्तिके—प्राप्तेषु हि पदार्थेषु क्रमः पश्चादपेक्ष्यते । यदा प्राप्तेष्वसौ क्लृप्तः केन पश्चाद्विरुध्यते ॥ इति । नन्वधिकरणारम्भे तदस्थेनाक्षिप्ते तदारम्भः सिद्धान्तिना समर्थनीयः कथं पूर्वपक्षी समाधत्त इत्युक्तिरित्याशङ्का पूर्वपक्षोपपादकत्वसाम्यात् सिद्धान्त्येव पूर्वपक्षिशब्देन लक्षणयोक्त इति व्याचष्टे—पूर्वपक्षीति । पौरुषेयत्वेनेति । ननु वेदस्यार्थज्ञानपूर्वकत्वेन पौरुषेयत्वमत्रत्यसिद्धान्तवक्ष्यमाणयैव युक्त्या शास्त्रयोनित्वाधिकरणे निराकृतम्, कथमिह पुनः पौरुषेयत्वशङ्का ? एवं तर्हि साध्यतन्त्रमप्यपौरुषेयमेव; तद्वक्तुः कपिलस्य वासुदेवांशत्वेन परब्रह्मरूपतया

भवति—‘आर्षिं प्रसूतं कपिलं यस्तमग्रे ज्ञानैर्विभर्ति जायमानं च पश्येत्’ (श्वे० ५।२) इति । तस्मान्नैषां मतमयथार्थं शक्यं संभावयितुम् । तर्कावष्टम्भेन चैतेऽर्थे प्रतिष्ठापयन्ति । तस्मादपि स्मृतिबलेन वेदान्ता व्याख्येया इति पुनराक्षेपः ॥ तस्य समाधिः—नान्यस्मृत्यनवकाशदोषप्रसङ्गादिति । यदि स्मृत्यनवकाशदोषप्रसङ्गेनेश्वरकारणवाद आक्षिप्येत, एवमप्यन्या ईश्वरकारणवादिन्यः स्मृतयोऽनवकाशाः प्रसज्येरन् । ता उदाहरिष्यामः—‘यत्तत्सूक्ष्ममविज्ञेयम्’ इति परं ब्रह्म प्रकृत्य ‘स ह्यन्तरात्मा भूतानां क्षेत्रज्ञश्चेति कथ्यते’ इति चोक्त्वा ‘तस्मादव्यक्तमुत्पन्नं त्रिगुणं द्विजसत्तम’ इत्याह । तथान्यत्रापि ‘अव्यक्तं पुरुषे ब्रह्मन्निर्गुणे संप्रलीयते’ इत्याह । ‘अतश्च संक्षेपमिमं शृणुध्वं नारायणः सर्वमिदं पुराणः । स सर्गकाले च करोति सर्वं संहारकाले च तदन्तिभूयः’ इति पुराणे । भगवद्गीतासु च—‘अहं कृत्स्नस्य जगतः प्रभवः प्रलयस्तथा’ (भ० गी० ७।६) इति । परमात्मानमेव च प्रकृत्यापस्तम्बः पठति—‘तस्मात्कायाः प्रभवन्ति सर्वे स मूलं शाश्वतिकः स नित्यः’ (ध० सू० १।८।२३।२) इति । एवमनेकशः स्मृतिष्वपीश्वरः कारणत्वेनोपादानत्वेन च प्रकाश्यते । स्मृतिबलेन प्रत्यवतिष्ठमानस्य स्मृतिबलेनैवोत्तरं वैक्ष्यामीत्यतोऽयमन्यस्मृत्यनवकाशदोषोपन्यासः । दर्शितं तु श्रुतीनामीश्वरकारणवादं प्रति तात्पर्यम् । विप्रतिपत्तौ च स्मृतीनामवश्यकर्तव्येऽन्यतरपरिग्रहेऽन्यतरपरित्यागे च श्रुत्यनुसारिण्यः स्मृतयः प्रमाणम्, अनपेक्ष्या इतराः । तदुक्तं प्रमाणलक्षणे—‘विरोधे त्वनपेक्षं स्यादसति ह्यनुमानम्’ (जै० सू० १।३।३) इति । न चातीन्द्रियानर्थान्श्रुतिमन्तरेण कश्चिदुपलभत इति शक्यं संभावयितुम्; निमित्ताभावात् । शक्यं कपिलादीनां सिद्धानामप्रतिहतज्ञानत्वादिति चेत्, न; सिद्धेरपि सापेक्षत्वात् । धर्मानुष्ठानापेक्षा हि सिद्धिः । स च धर्मश्चोदनालक्षणः । ततश्च

भामती ।

तद्विपूर्वको यथा तथा कपिलादीनामपि श्रुतिस्मृतिप्रथिताजानसिद्धभावानां स्मृतयोऽनावरणसर्वविषयतद्विप्रभवा इति न श्रुतिभ्योऽमूषामस्ति कश्चिद्विशेषः । न चैताः स्फुटतरं प्रधानादिप्रतिपादनपराः शक्यन्तेऽन्यथयितुम् । तस्मात्तदुनरोधेन कथञ्चित्तु एव नेतव्याः । अपि च तर्कोऽपि कपिलादिस्मृतीरनुमन्यते, तस्मादप्येतदेव प्राप्तम् । एवं प्राप्त आह—तस्य समाधिरिति । यथा हि श्रुतीनामविगानं ब्रह्मणि गतिसामान्यात्, नैवं स्मृतीनामविगानमस्ति प्रधाने; तासां भूयसीनां ब्रह्मोपादानत्वप्रतिपादनपराणां तत्र तत्र दर्शनात् । तस्मादविगानाच्छ्रौत एवार्थ आस्थेयो न तु स्मार्तौ विगानादिति । तत्किमिदानीं परस्परविगानात्सर्वा एव स्मृतयोऽवहेया इत्यत आह—विप्रतिपत्तौ च स्मृतीनामिति । न चातीन्द्रियानर्थानिति । अर्वागद्वयमिष्टम् । शङ्कते—शक्यं कपिलादीनामिति । निराकरोति—न । सिद्धेरपीति । न तावत्कपिलादय ईश्वरवदाजानसिद्धाः, किंतु विनिश्चितवेदप्रामाण्यानां तेषां तदनुष्ठानवतां प्राचि भवेऽस्मिन्नन्मनि सिद्धिः, अत एवाजानसिद्धा उच्यन्ते । यदस्मिन् जन्मनि न तैः सिद्धयुपायोऽनुष्ठितः प्रागभवीयवेदार्थानुष्ठानलब्धजन्मत्वात्तत्सिद्धीनाम् । तथा चावधृतवेदप्रामाण्यानां तद्विरुद्धार्थाभिधानं तदपवादितमप्रमाणमेव । अप्रमाणेन च न वेदार्थोऽतिशङ्कितं युक्तः; प्रमाणसिद्धत्वात्तस्य । तदेवं वेदविरोधे सिद्धवचनम-

वेदान्तकल्पतरुः ।

तुल्यत्वमुक्त्वा स्मृतेर्निरवकाशलं प्राबल्यहेतुमाह—न चैता इति । अनन्यपरत्वं स्फुटतरत्वम् । श्रुतिरनुष्ठानपरा । अन्यस्मृत्यनवकाशमात्राच्च सिद्धान्तसिद्धिः सदेहादित्याशङ्काह—यथा हीत्यादिना । देवताधिकरणे (ब्र. अ. १ पा. ३ सू. २४-३३) योगिप्रत्यक्षस्य समर्थितत्वाद्वाच्यमसदाद्यभिप्रायमित्याह—अर्वागिति । कपिलादयोऽर्वाचीनपुरुषविलक्षणा इत्याशङ्काह—न तावत्कपिलादय इति । प्राचि भवे तदनुष्ठानवताम् इति संबन्धः । तच्छब्देन वेदार्थो

कल्पतरुपरिमलः ।

तस्यापि तन्निःश्वसितत्वाविशेषादित्याशयः । ननु श्रुतीनामपि स्फुटतरत्वं विवक्षितं, यथाकथंचन श्रुतित्वेनास्फुटत्वकल्पने कपिलवचसामपि सूत्रत्वेन शक्यं तत्कल्पनम्, अतः स्फुटास्फुटत्वं न वैषम्यम् । अत एव श्रुतयः कपिलवचनैर्निर्णयार्थास्तत्सापेक्षा इत्यधिकरणानारम्भशङ्कायाः प्रथमसमाधानमापातत इति टीकायामुक्तम् । अन्यथा हि स्पष्टोद्वायेदिति श्रुतिरपि सर्ववेष्टनस्मृत्या निर्णयार्था तत्सापेक्षेति कल्पनं प्रसज्येतेत्याशङ्क्य व्याचष्टे—अनन्यपरत्वमिति । पूर्वपक्ष्या-

१ ‘न च तेऽर्थे’ इति छ-ज. । २ ‘सर्ग’ इति छ-ज-पाठः । ३ ‘बलेनोत्तर’ इति ज-पाठः । ४ ‘प्रवक्ष्यामि’ इति ज-छ-पाठः । ५ ‘तदर्थानुष्ठा’ इति क-पाठः ।

पूर्वसिद्धायाश्चोदनाया अर्थो न पश्चिमसिद्धपुरुषवचनवशेनातिशङ्कितुं शक्यते । सिद्धव्यपाश्रय-
कल्पनायामपि बहुत्वात्सिद्धानां प्रदर्शितेन प्रकारेण स्मृतिविप्रतिपत्तौ सत्यां न श्रुतिव्यपाश्र-
यादन्यन्निर्णयकारणमस्ति । परतन्त्रप्रज्ञस्यापि नाकस्मात्स्मृतिविशेषविषयः पक्षपातो युक्तः;
कस्यचित्कचित्पक्षपाते सति पुरुषमतिवैश्वरूप्येण तत्त्वाव्यवस्थानप्रसङ्गात् । तस्मात्तस्यापि
स्मृतिविप्रतिपत्त्युपन्यासेन श्रुत्यनुसाराननुसारविषयविवेचनेन च सन्मार्गे प्रज्ञा संग्रहणीया ।
या तु श्रुतिः कपिलस्य ज्ञानातिशयं प्रदर्शयन्ती प्रदर्शिता न तथा श्रुतिविरुद्धमपि कापिलं मतं
श्रद्धातुं शक्यम्; कपिलमिति श्रुतिसामान्यमात्रत्वात्, अन्यस्य च कपिलस्य सगरपुत्राणां
प्रतमुर्वासुदेवनाम्नः स्मरणात्, अन्यार्थदर्शनस्य च प्राप्तिरहितस्यासाधकत्वात् । भवति चान्या
मनोर्माहात्म्यं प्रख्यापयन्ती श्रुतिः—‘यद्वै किंच मनुरवदत्तद्वेषजम्’ (तै० सं० २।२।१०।२)
इति । मनुना च—‘सर्वभूतेषु चात्मानं सर्वभूतानि चात्मनि । संपश्यन्नात्मयाजी वै स्वाराज्यम-
धिगच्छति ॥’ (१२।९१) इति सर्वात्मत्वदर्शनं प्रशंसता कापिलं मतं निन्द्यत इति गम्यते ।
कपिलो हि न सर्वात्मत्वदर्शनमनुमन्यते, आत्मभेदाभ्युपगमात् । महाभारतेऽपि च—‘बहवः
पुरुषा ब्रह्मन्नुताहो एक एव तु’ इति विचार्य ‘बहवः पुरुषा राजन्सांख्ययोगविचारिणाम्’ इति
परपक्षमुपन्यस्य तद्व्यासेन—‘बहूनां पुरुषाणां हि यथैका योनिरुच्यते । तथा तं पुरुषं विश्वमा-
ख्यास्यामि गुणाधिकम् ॥’ इत्युपक्रम्य ‘ममान्तरात्मा तव च ये चान्ये देहसंस्थिताः । सर्वेषां
साक्षिभूतोऽसौ न प्राह्यः केनचित्कचित् ॥ विश्वमूर्धा विश्वभुजो विश्वपादाक्षिनासिकः । एक-
श्चरति भूतेषु स्वैरचारी यथासुखम् ॥’ इति सर्वात्मतैव निर्धारिता । श्रुतिश्च सर्वात्मतायां
भवति—‘यस्मिन्सर्वाणि भूतान्यात्मैवाभूद्विजानतः । तत्र को मोहः कः शोक एकत्वमनुप-
श्यतः’ (ई० ७) इत्येवंविधा । अतश्च सिद्धमात्मभेदकल्पनयाऽपि कपिलस्य तत्रैवं वेदविरुद्धं
वेदानुसारिमनुवचनविरुद्धं च, न केवलं स्वतन्त्रप्रकृतिकल्पनयैवेति । वेदस्य हि निरपेक्षं

भामती ।

प्रमाणमुक्त्वा सिद्धानामपि परस्परविरोधे तद्वचनादनाश्वास इति पूर्वोक्तं स्मारयति—सिद्धव्यपाश्रयकल्पनायाम-
पीति । श्रद्धाजडान्बोधयति—परतन्त्रप्रज्ञस्यापीति । ननु श्रुतिश्चेत्कपिलादीनामनावरणभूतार्थगोचरज्ञानातिशयं
बोधयति, कथं तेषां वचनमप्रमाणं ? तदप्रामाण्ये श्रुतेरप्यप्रामाण्यप्रसङ्गादित्यत आह—या तु श्रुतिरिति । न
तावत्सिद्धानां परस्परविरुद्धानि वचांसि प्रमाणं भवितुमर्हन्ति । न च विकल्पो वस्तुनि; सिद्धे तदनुपपत्तेः । अनुष्ठान-
मनागतोत्पाद्यं विकल्प्यते, न सिद्धम्; तस्य व्यवस्थानात् । तस्माच्छ्रुतिसामान्यमात्रेण भ्रमः सांख्यप्रणेता कपिलः
श्रौत इति । स्यादेतत्—कपिल एव श्रौतो नान्ये मन्वादयः । ततश्च तेषां स्मृतिः कपिलस्मृतिविरुद्धाऽवहेत्यत
आह—भवति चान्या मनोरिति । तस्याश्चागमान्तरसंवादमाह—महाभारतेऽपि चेति । न केवलं मनोः
स्मृतिः स्मृत्यन्तरसंवादिनी, श्रुतिसंवादिन्यपीत्याह—श्रुतिश्चेति । उपसंहरति—अत इति । स्यादेतत्—भवतु
वेदविरुद्धं कापिलं वचस्तथापि द्वयोरपि पुरुषबुद्धिप्रभवतया को विनिगमनायां हेतुर्थतो वेदविरोधि कापिलं वचो-
ऽनादरणीयमित्यत आह—वेदस्य हि निरपेक्षमिति । अयमभिसंधिः—सत्यं शास्त्रयोनिरीश्वरस्तथाप्यस्य न

वेदान्तकल्पतरुः ।

विवक्षितः । पूर्वोक्तमिति । विप्रतिपत्तौ चेत्यादिभाष्येण पूर्वोक्तं स्मारयतीत्यर्थः । श्रुतिसामान्यमात्रेणेति । सग-
रपुत्रप्रतप्तुः साङ्ख्यप्रणेतुश्च कपिल इति शब्दसाम्यमात्रेणेत्यर्थः । यथा नृत्यं कुर्वत्यपि नर्तकी नर्तकदर्शितक्रमेणैव नृत्यन्ती
न स्वतन्त्रा, एवमीश्वरः प्राचीनक्रममनुरुध्य विरचयन्वेदं न स्वतन्त्रः, क्रमोपगृहीतवर्णात्मा च वेदोऽर्थप्रसितिकर इति
न वक्त्रपेक्षमस्य प्रामाण्यमित्याह—सत्यमिति । फलितमाह—तेनेति । येनानादि. कार्यकारणभावस्तेन न प्रागभूतस्य
शास्त्रस्य तदर्थभानपूर्विकाऽभिनवा क्रिया, किंतु नियतक्रमस्य तस्य संस्काररूपेणानुवर्तमानस्य स्मारणेन व्यक्तीकार इत्यर्थः ।
ननु न नर्तक्यादिवदज्ञ ईश्वरस्ततः शास्त्रक्रियातः प्रागेव तदर्थज्ञानवत्त्वात्कपिलतुल्य. किं न स्यादत आह—
शास्त्रार्थज्ञानं चेति । पूर्ववर्णानुपूर्वी हि शास्त्रम् । तथा च यदा तदर्थः स्फुरति तदैवानुपूर्व्यपि संस्कारारूढा

कल्पतरुपरिमलः ।

शयं निराकरोति—सगरपुत्रप्रतप्तुमिति । यत्र वासुदेवाशेन वैदिकार्थो वर्ण्यते, तत्र तस्य सार्वार्थ्योपदेष्टृत्वं दृष्टम्,

१ ‘सञ्ज्ञिताः’ इति छ-अ-पाठः । २ ‘तत्रस्य’ इति छ-पाठः । ३ ‘विरुद्धत्व’ इति छ-अ-पाठः । ४ ‘वचनविरुद्धत्व’
इति छ-अ-पाठः ।

स्वार्थे प्रामाण्यं रवेरिव रूपविषये । पुरुषवचसां तु मूलान्तरापेक्षं वक्तृस्मृतियवहितं चेति विप्रकर्षः । तस्माद्वेदविरुद्धे विषये स्मृत्यनवकाशप्रसङ्गो न दोषः ॥ १ ॥ कुतश्च स्मृत्यनवकाशप्रसङ्गो न दोषः ?—

इतरेषां चानुपलब्धेः ॥ २ ॥

प्रधानादितराणि यानि प्रधानपरिणामत्वेन स्मृतौ कल्पितानि महदादीनि न तानि वेदे लोके वोर्पलभ्यन्ते । भूतेन्द्रियाणि तावल्लोकवेदप्रसिद्धत्वाच्छक्यन्ते स्मर्तुम् । अलोकवेदप्रसिद्धत्वात्तु महदादीनां षष्ठस्येवेन्द्रियार्थस्य न स्मृतिरवकल्पते । यदपि क्वचित्तत्परमिव श्रवणमवभासते, तदप्यतत्परं व्याख्यातम्—‘आनुमानिकमप्येकेषाम्’ (ब्र० १।४।१) इत्यत्र । कार्यस्मृतेरप्रामाण्यात्कारणस्मृतेरप्यप्रामाण्यं युक्तमित्यभिप्रायः । तस्मादपि न स्मृत्यनवकाशप्रसङ्गो दोषः । तर्कावष्टम्भं तु ‘न विलक्षणत्वात्’ (ब्र० २।१।४) इत्यारभ्योन्मथिष्यति ॥ १ ॥ इति प्रथमं स्मृत्यधिकरणम् ॥

भामती ।

शास्त्रक्रियायामस्ति स्वातन्त्र्यं कपिलादीनामिव । स हि भगवान् यादृशं पूर्वस्मिन् सर्गे चकार शास्त्रं तदनुसारेणास्ति-
न्नपि सर्गे प्रणीतवान् । एव पूर्वतरानुसारेण पूर्वस्मिन्, पूर्वतमानुसारेण च पूर्वतरे, इत्यनादिरयं शास्त्रेश्वरयोः कार्यका-
रणभावः । तेनैश्वरस्य न शास्त्रार्थज्ञानपूर्वा शास्त्रक्रिया, येनास्य कपिलादिवत्स्वातन्त्र्यं भवेत् । शास्त्रार्थज्ञानं चास्य
स्वयमाविर्भवदपि न शास्त्रकारणतामुपैति; द्वयोरप्यपर्यायेणाविर्भावात् । शास्त्रं च स्वतो बोधकतया पुरुषस्वातन्त्र्या-
भावेन निरस्तसमस्तदोषाशङ्कं सदनपेक्षं साक्षादेव स्वार्थे प्रमाणम् । कपिलादिवचांसि तु स्वतन्त्रकपिलादिप्रणेतृकाणि
तदर्थस्मृतिपूर्वकाणि, तदर्थस्मृतयश्च तदर्थानुभवपूर्वाः । तस्मात्तासामर्थप्रत्ययाङ्गप्रामाण्यविनिश्चयाय यावत्स्मृत्यनुभवौ
कल्प्येते तावत्स्वतःसिद्धप्रमाणभावयाऽनपेक्षयैव श्रुत्या स्वार्थो विनिश्चायित इति शीघ्रतरप्रवृत्तया श्रुत्या स्मृत्यर्थं बाध्यत
इति युक्तम् ॥ १ ॥ प्रधानस्य तावत्कचिद्वेदप्रदेशे वाक्याभासानि दृश्यन्ते, तद्विकाराणां तु महदादीनां तान्यपि न सन्ति,
न च भूतेन्द्रियादिवन्महदादयो लोकसिद्धाः । तस्मादात्यन्तिकात् प्रमाणान्तरासंवादात् प्रमाणमूलत्वाच्च स्मृतेर्मूला-
भावादभावो बन्ध्याया इव दौहित्र्यस्मृतेः । न चार्थं ज्ञानमत्र मूलमुपपद्यत इति युक्तम् । तस्मान्न कपिलस्मृतेः

वेदान्तकल्पतरुः ।

स्फुरतीत्यादर्शात्मकशास्त्रस्वरूपमात्रज्ञानात्तत्करणोपपत्तौ न शास्त्रार्थज्ञानस्य हेतुतेत्यर्थः । स्वकृतप्राचीनादर्शापेक्षत्वाच्च
माणवकवैलक्षण्यमीश्वरस्य । शास्त्रस्य वक्तृज्ञानाऽजन्त्येव नान्तरीयकत्वेन शास्त्रस्फुरणे तदर्थस्फुरणात्सर्वज्ञेश्वरसिद्धिः ।
तदर्थज्ञानवत्ता च प्रलयान्तरितश्रुतेः ज्ञातृत्वासिध्यतीत्यर्थः । न हि माणवकेऽस्ति तत् । सति चैवं शास्त्रयोनि-
त्वशास्त्रविषयाधिकविज्ञानवत्त्वयोर्व्याप्तिः कृत्तिकोदयरोहिण्यासत्तिवत् तद्भावनियतभावस्वरूपा न तु शास्त्रार्थज्ञानशास्त्रक-
रणयोर्हेतुहेतुमत्त्वकृता । ननु—गुणवद्वक्तृज्ञानजन्यत्वाभावे कथं शास्त्रस्य प्रामाण्यमिति—चेत्; स्वत इत्याह—
शास्त्रं चेति । प्रमाणानां प्रामाण्यस्य स्वतस्त्वात्कपिलादिवचस्तथा किं न स्यादत आह—**कपिलादिवचांसि**
त्विति । तेषां कपिलादिवचसामर्था एवार्था यासां तास्तथोक्ताः । तासां स्मृतीनामर्था एवार्था येषामनुभवादीनां ते
तदर्थानुभवास्ते पूर्वा यासां तां स्मृतयस्तथा । यथाऽनपेक्षत्वेन शीघ्रतरप्रवृत्तश्रुत्या तद्विरुद्धलिङ्गस्य श्रुतिकल्पनापेक्षत्वेन
विलम्बितप्रवृत्तेः परिच्छेदकत्वमपहियते, एवमनपेक्षश्रुत्या तद्विरुद्धकपिलवचसः सापेक्षत्वेन विलम्बित प्रामाण्यमपहियते
इत्यर्थः । **यावदिति ।** कथंचिदित्यर्थः ॥ १ ॥ दौहित्रस्य कर्म दौहित्र्यम् । बन्ध्या चेत्सरेदिदं मे दौहित्रेण कृतमिति सा
स्मृतिरप्रमाणम् मूलस्य दुहितुरभावात्, एवमत्रापि मूलभूतानुभवाभावात् स्मरणाभाव इत्याह—**बन्ध्याया इवेति । न चा-**

कल्पतरुपरिमलः ।

अतस्तद्विरुद्धार्थोपदेष्टुस्ततोऽन्यत्वं निश्चीयत इति भावः । तदर्थस्मृतिपूर्वकाणीत्यत्रापि बहुव्रीहिसमासमाह—**तेषामिति ।**
तदर्थानुभवपूर्विका इत्यत्र तमाह—**तासामिति ।** यद्यपि तदर्थस्मृतिपूर्वकारिणीत्यत्रापि बहुव्रीहिसमासमाह—**तेषामिति ।**
तथापि तदर्थानुभवपूर्विका इत्यत्र बहुव्रीहिर्यत्रप्रदर्शनेन तत्रापि तदुज्ज्वलं शक्यमिति लाघवार्था तदनुक्तिः । **कथंचिदित्यर्थः**
इति । विलम्बेनेत्यर्थः इत्यर्थः । अनेनाग्रिमस्य तावदित्यस्य ततः प्रागेवेति शैश्र्यमर्थ इत्यर्थादुक्तं भवति ॥ १ ॥ **दौहित्रस्य**
कर्ममिति । ब्राह्मणादेराकृतिगणत्वात्कर्मणि ष्यञ् प्रत्यय इति भावः ॥ २ ॥ अव्यक्तस्योत्पत्तौ स्मृतिं प्रदर्श्य तल्लये स्मृत्यन्तर-
प्रदर्शनात्तस्य प्रलये नाशोऽभ्युपगत इति प्रतिभाति, तथाभ्युपगमो न युक्तः; तस्य ज्ञानैकनिर्वर्त्यत्वाभ्युपगमादित्याशङ्क्य

१ ‘नवकाशदोषप्रसङ्गो’ इति छ-पाठः । २ ‘चोप’ इति छ-ज-पाठः । ३ ‘काशदोषप्रस’ इति छ-ज-पाठः । ४ ‘तत्रे’
इति मुद्रितपुस्तकेषु दृश्यते ।

एतेन योगः प्रत्युक्तः ॥ ३ ॥

भामती ।

प्रधानोपादानत्वं जगत इति सिद्धम् ॥ २ ॥ इति प्रथमं स्मृत्यधिकरणम् ॥

एतेन योगः प्रत्युक्तः ॥ ३ ॥

वेदान्तकल्पतरुः ।

र्षमिति । उपजीव्यवेदविरोधस्योक्तत्वादित्यर्थः ॥ २ ॥ अव्यक्त ज्ञानास्तीयते । अहं सर्वस्येति । प्रभवत्यस्मादिति प्रली-
यतेऽस्मिन्निति च प्रभवप्रलयौ । तस्मादात्मनोऽधिष्ठातुः प्रभवन्ति स मूलमुपादानम् । शाश्वतिकः अनादिः । नित्यो
ध्वंसवर्जितः । ज्ञानैः पूरयति यः स सर्वेषामात्मा । पुरुषा जीवाः । बहूना देहिना योनि पृथिवी । विश्वं पूर्णम् । गुणैः
सर्वज्ञत्वादिभिरधिकम् । सर्वात्मकत्वाद्विश्वमूर्धादिलम् ॥ इति प्रथमं स्मृत्यधिकरणम् ॥

एतेन योगः प्रत्युक्तः ॥ ३ ॥

कल्पतरुपरिमलः ।

व्याचष्टे—ज्ञानात्प्रलीयत इति । अव्यक्तोत्पत्तिस्मृतिस्तु भूतसूक्ष्मोत्पत्तिविषया । एवं च यद्यपि लयस्मृतिरपि तद्विषया
योजयितुं शक्या, मूलकारणविषयत्वेऽपि प्रलये सूक्ष्मावस्थापत्तिविषया योजयितुं शक्या; तथापि स्वमते मूलकारणमवि-
द्यारूपमिति विभावयितुं ज्ञानादित्यध्याहृतम् । ऋषिं प्रसूतमित्यादिमन्त्रार्थस्यायमर्थः—अग्रे सर्गादौ स्वस्मात्प्रसूतमृषिं
कपिलं कनकवर्णं हिरण्यगर्भं ज्ञानैर्ज्ञप्तिकरणैर्वेदैर्यो विभर्ति अयं सकलवेदार्थविद्वद्वलित्यनुग्रहकटाक्षेण जायमानावस्था-
यामेव पश्यति चेति, “यो ब्रह्माणं विदधाति पूर्वं यो वै वेदाश्च प्रहिणोति तस्मै” । “हिरण्यगर्भं पश्यति जायमानमि”-
त्यादिमन्त्रान्तरैकार्थ्यात् । अत्र विभर्तीत्यतद् भृन्धातोः । पोषणमर्थमादाय व्याचष्टे—पूरयतीति । मन्त्रगतयच्छब्दप्र-
तिनिर्देशकतच्छब्दघटितं वाक्यं दर्शयति—यः स सर्वेषामात्मेति । यद्यपि “यो योनिं योनिमधितिष्ठत्येको विश्वानि
रूपाणि योनीश्च सर्वा” इति पूर्वार्थयुक्तेऽस्मिन् मन्त्रे नास्तीदं वाक्यम्, नापि पूर्वतरमन्त्रयोरस्ति, तयोः “विद्याविधे इहंशते
यस्तु सोऽन्य इति सर्वाधिपत्वं कुरुते महात्मे”ति च विधेयान्तरपरत्वात्; तथापि पुरुष एवेदं सर्वं त्वं स्त्री त्वं पुमानसीत्या-
दितत्त्वमन्त्रान्तरप्रतिपन्नार्थ इह विधेयत्वेन गृहीतः । तद्ग्रहणं च सार्वान्तर्यप्रतिपादनप्रधानायामस्यां श्वेताश्वतरोपनिषदि न
भेदनिष्ठसांख्यतन्त्रकर्तृमहिमप्रतिपादनस्य प्रसक्तिरस्तीति तेनापि हेतुना मन्त्रस्य तद्विषयलनिराकरणार्थम् । सांख्यकर्तृविष-
यत्वेऽपि तेन तस्य वेदार्थज्ञानवत्त्वमात्रं सिध्यति, न तु कचिदपि विषयेऽस्य भ्रमो विप्रलम्भश्च नास्तीत्येतदपि । मनोस्तु यद्वै
कि चेति वीप्साशब्देन, भेषजलोत्पत्त्या च तदुक्तेः सर्वत्राप्यर्थे तदुभयराहित्यं सिध्यतीत्यपि विशेषो द्रष्टव्यः । यजुर्वेदे “यो
ब्रह्मवर्चसकामः स्यात्तस्मा एतं सोमारौद्रं चरुं निर्वपेदिति ब्रह्मवर्चसकामस्येष्टिं विधाय “आज्यं प्रोक्षणमाज्येन मार्जयन्ते”
इत्यन्तेन तस्य प्रत्येकं ब्रह्मवर्चसोपयोगार्थसहितं वैशेषिकमङ्गकलापं विधाय “यावदेव ब्रह्मवर्चसं तत्सर्वं करोती”ति
फलार्थवादानन्तरम् “अतिब्रह्मवर्चसं क्रियते इत्याहुरीश्वरो दुश्कर्मा भवती”त्येवंरूपेण्यनुष्ठानेनातिब्रह्मवर्चसं क्रियते तेन
यजमानः श्वित्राभिवितुं प्रभवतीत्येवं फलमेव पुनर्दोषरूपं सकीर्त्य तत्परिहारार्थं “मानवीऋचौ धाय्ये कुर्यादिति मनुना
दृष्टे ऋचौ “आग्निं वः पूर्व्यङ्गिरा देवमीडे वसूना”मित्यादीनां षण्णामृचा मध्ये ये केचिद्वे ऋचौ सामिधेनीमध्ये धाय्यारूपेण
योजयेदिति विधाय कथं मानवीभ्यामृग्भ्यां श्वित्रपरिहार इत्याकाङ्क्षाया “यद्वै किं च मनुरवदत्तद्वेषजं भेषजमेवासौ करोती”-
त्यर्थवादेन तत्संघटनं कृतम् । धर्मवक्त्रा मनुना यन्मन्त्रजातं दृष्टं तत्सर्वं भेषजं भवतीति तदिदमत्रोदाहृतम् । ननु—
यद्वै किं चेति वचनं न स्वायम्भुवमनूचीनां भेषजलोक्तिपरं, किंतु समष्टिमनोऽभिमानिहिरण्यगर्भोक्तीनाम्, तैत्तिरीय-
शाखायां हि “मानवीऋचौ धाय्ये कुर्यादिति विधिशेषार्थवादरूपमिदं वचनं श्रूयते । अत्रानूद्यमाने ऋचौ न मनोः
प्रकाशिके, किंतु मनसः । देवाना यन्मन इति ह्यनूद्यमानयोः ऋचोः श्रूयते, अतो मानवी इत्यत्र समष्टिमनोभिमानिल-
धर्मेण हिरण्यगर्भः प्रकृत्यंशेनोक्त इति स एव यद्वै किं चेति वाक्येऽपि मनुशब्दोक्तो भवितुमर्हतीति—चेद्, यद्येवं किं
चिद्विधिद्विकृतौ मनोः ऋचः सामिधेन्यो भवन्तीति विधिशेषतया श्रुतं मनुर्वै यत्किंचिदवदत्तद्वेषजमिति वचनमुदाहरण-
मस्तु । न हि तत्र मनःप्रकाशिका ऋचो विनियुज्यन्ते, किंतु मानससूक्तगता एव, तत्र रुढिभज्जकाभावात् । अत एव तन्त्र-
वातिके मनूचीनां भेषजतायामिदमेव वचनमुदाहृतम् । भाष्ये—यद्वै किं चेत्युदाहरणमनादरेण । सर्वज्ञत्वादिभि-
रिति । ननु—सर्वज्ञत्वादिवचनाद् ममान्तरात्मेत्यादिकमन्तर्यामिविषयं स्यान्न तु जीवैक्यविषयमिति—चेन्न, बहव-

एतेन सांख्यस्मृतिप्रत्याख्यानेन, योगस्मृतिरपि प्रत्याख्याता द्रष्टव्येतिदिशति । तत्रापि श्रुतिविरोधेन प्रधानं स्वतन्त्रमेव कारणम्, महदादीनि च कार्याण्यलोकवेदप्रसिद्धानि कल्पन्ते । नन्वेवं सति समानन्यायत्वात्पूर्वेणैवं तद्वत्तम्, किमर्थं पुनरतिदिश्यते ? अस्ति ह्यत्राभ्यधिकाशङ्का । सम्यग्दर्शनाभ्युपायो हि योगो वेदे विहितः—‘श्रोतव्यो मन्तव्यो निदिध्यासितव्यः’ (बृ० २।४।५) इति । ‘त्रिरुन्नतं स्थाप्य समं शरीरम्’ (श्वे० २।८) इत्यादिना चासनादिकल्पनापुरःसरं बहुप्रपञ्चं योगविधानं श्वेताश्वतरोपनिषदि दृश्यते । लिङ्गानि च वैदिकानि योगविषयाणि सहस्रश उपलभ्यन्ते—‘तां योगमिति मन्यन्ते स्थिरामिन्द्रियधारणाम्’ (का० २।६।११) इति । ‘विद्यामेतां योगविधिं च कृत्स्नम्’ (का० २।६।१८) इति चैवमादीनि । योगशास्त्रेऽपि ‘अथ तत्त्वं दर्शनेपायो योगः’ इति सम्यग्दर्शनाभ्युपायत्वेनैव योगोऽङ्गीक्रियते । अतः संप्रतिपञ्चार्थैकदेशत्वादष्टकादिस्मृतिवद्यो-

भामती ।

नानेन योगशास्त्रस्य हिरण्यगर्भपातज्जलादेः सर्वथा प्रामाण्यं निराक्रियते, किंतु जगदुपादानस्वतन्त्रप्रधानतद्विकारम-हदहंकारपञ्चतन्मात्रगोचरं प्रामाण्यं नास्तीत्युच्यते । न चैतावतैषामप्रामाण्यं भवितुमर्हति । यत्पराणि हि तानि तत्राप्रामाण्येऽप्रामाण्यमशुवीरम् । न चैतानि प्रधानादिसद्भावपराणि, किंतु योगस्वरूपतत्साधनतद्वान्तरफलविभूतितत्परमफल-कैवल्यव्युत्पादनपराणि । तच्च किंचिन्निमित्तीकृत्य व्युत्पाद्यमिति प्रधानं सविकारं निमित्तीकृतं, पुराणेष्विव सर्गप्रतिसर्गवंशमन्वन्तरवंशानुचरितं तत्प्रतिपादनपरेषु, न तु तद्विवक्षितम् । अन्यपरादपि चैव्यनिमित्तं तत्प्रतीयमानमभ्युपेयते, यदि न मानान्तरेण विरुध्येत । अस्ति तु वेदान्तश्रुतिभिरस्य विरोध इत्युक्तम् । तस्मात्प्रमाणभूतादपि योगशास्त्राच्च प्रधानादिसिद्धिः । अत एव योगशास्त्रं व्युत्पादयिताऽऽह स भगवान् वार्षगण्यः—‘गुणानां परमं रूपं न दृष्टिपथमृच्छति । यत्तु दृष्टिपथप्राप्तं तन्मायैव सुतुच्छकम् ॥’ इति । योगं व्युत्पिपादयिषता निमित्तमात्रेणेह गुणा उक्ताः, न तु भावतः, तेषामतात्त्विकत्वादित्यर्थः । अलोकसिद्धानामपि प्रधानादीनां चानादिपूर्वपक्षन्यायाभासोत्प्रेक्षितानामनुबाद्यत्वमुपपन्नम् । तदनेनाभिसंधिनाऽऽह—एतेन सांख्यस्मृतिप्रत्याख्यानेन योगस्मृतिरपि प्रधानादिविषयतया प्रत्याख्याता द्रष्टव्येति । अधिकरणान्तरारम्भमाक्षिपति—नन्वेवं सति समानन्यायत्वादिति । समाधत्ते—अस्यत्राभ्यधिकाशङ्केति । मा नाम सांख्यशास्त्रात्प्रधानसत्ता विज्ञायि, योगशास्त्रात्तु प्रधानादिसत्ता विज्ञापयिष्यते । बहुलं हि योगशास्त्राणां वेदेन सह संवादो दृश्यते । उपनिषदुपायस्य च तत्त्वज्ञानस्य योगापेक्षाऽस्ति । न तु जातु योगशास्त्रविहितं यमनियमादिबहिरङ्गमुपायमपह्नीयान्तरङ्गं च धारणादिकमन्तरेणौपनिषदात्मतत्त्वसाक्षात्कार उदेतुमर्हति । तस्मादौपनिषदेन तत्त्वज्ञानेनापेक्षणात् संवादबाहुल्याच्च वेदेनाष्टकादिस्मृतिवद्योगस्मृतिः प्रमाणम् । ततश्च प्रमाणात्प्रधानादिप्रतीतेर्नाशब्दत्वम् । न च—तदप्रमाणं प्रधानादौ, प्रमाणं च यमादाविति—युक्तम् ; तत्राप्रामाण्येऽन्यत्राप्यनान्वासात् । यथाहुः—‘प्रसरं न लभन्ते हि यावत्कचन मर्कटाः । नाभिद्रवन्ति ते तावत्पिशाचा वा स्वगोचरे ॥’ इति । सेयं लब्धप्रसरा प्रधानादौ योगाप्रमाणतापिशाची सर्वत्रैव दुर्बारा भवेदित्यस्याः प्रसरं निषेधता प्रधानाद्यभ्युपेयमिति नाशब्दं प्रधानवेदान्तकल्पतरुः ।

एषां हिरण्यगर्भादिशास्त्राणाम् । योगस्वरूपं चित्तवृत्तिनिरोधस्तत्साधनं यमादि तद्वान्तरफलं विभूतिरणिमादिः । किंचिन्निमित्तीकृत्येति । चित्तनिरोधो हि क्वचिदालम्बने निवेशाद्भवति । पुरुषे च सूक्ष्मे ब्रह्मनिवेशासंभवात्प्रधानादि चित्तालम्बनत्वेन व्युत्पाद्यत इत्यर्थः । प्रतिसर्गः प्रलय । वंशानुचरितं तत्कर्म । तत्प्रतिपादनेति । तच्छब्देन कैवल्यादिपरामर्शः । देवताविकरणन्यायेन (ब्र. अ. १ पा २ सू. २४-३३) प्रधानादौ प्रामाण्यमाशङ्काह—अन्यपरादपीति । यत एव प्रधानादेरविवक्षाऽत एव गुणानां सत्त्वादीनां परमं रूपमधिष्ठानमात्मा, दृष्टिपथप्राप्तं दृश्यं प्रधानादि, मायैव मिथ्या । तत्सुतुच्छकं सृष्टुं तुच्छकमिति । प्रधानादावतात्पर्यं योगशास्त्रस्यानुवादकत्वं वक्तव्यम्, तत्कथम् ? प्राप्यभावादित्यत आह—अलोकसिद्धानामिति । वैदिकलिङ्गानां न्यायाभाससिद्धानाम् कल्पतरुपरिमलः ।

पुरुषा ब्रह्मचित्यादिना प्रश्रोतृत्वेन जीवविषयत्वावश्यभावात्, परमेश्वर एक एव जीवभावेन सर्वशरीरेषु वर्तते इति एतद्वृत्त्या परमेश्वरगुणवर्णनस्याप्यविरोधात् ॥ इति प्रथमं स्मृत्यधिकरणम् ॥

एतेन योगः प्रत्युक्तः ॥ ३ ॥

योगस्वरूपतत्साधनेत्यादिटीकाग्रन्थं व्याचष्टे—एषामिति । श्रुतौ सांख्ययोगशब्दाभ्यामिति । नन्विदं श्रौत-

१ ‘गैवैतद्वत्तम्’ इति छ-ज-पाठः । २ ‘तद्दर्शनाभ्युपा’ इति छ-ज-पाठः । ३ ‘वाक्यान्निमित्ततया प्रतीय’ इति क-पाठः ।

४ क-पुस्तके अपहाय’ इति पदं न दृश्यते । ५ ‘नाशब्दप्रधानादि’ इति क-पाठः ।

गस्मृतिरप्यनपवदनीया भविष्यतीति—इयमभ्यधिकाशङ्काऽतिदेशेन निवर्त्यते; अर्थैकदेशसंप्रतिपत्तावप्यर्थैकदेशविप्रतिपत्तेः पूर्वोक्ताया दर्शनात् । सतीष्वप्यध्यात्मविषयासु बह्वीषु स्मृतिषु सांख्ययोगस्मृत्योरेव निराकरणे यत्नः कृतः । सांख्ययोगौ हि परमपुरुषार्थसाधनत्वेन लोके प्रख्यातौ, शिष्टैश्च परिगृहीतौ, लिङ्गेन च श्रौतेनोपबृंहितौ—‘तत्कारणं सांख्ययोगाभिपन्नं ज्ञात्वा देवं मुच्यते सर्वपाशैः’ (श्वे० ६।१३) इति । निराकरणं तु—न सांख्यज्ञानेन वेदनिरपेक्षेण योगमार्गेण वा निःश्रेयसमधिगम्यत इति । श्रुतिर्हि वैदिकादात्मैकत्वविज्ञानादन्यन्निःश्रेयससाधनं वारयति—‘तमेव विदित्वाति मृत्युमेति नान्यः पन्था विद्यतेऽयनाय’ (श्वे० ३।८) इति । द्वैतिनो हि ते सांख्या योगाश्च नात्मैकत्वदर्शिनः । यत्तु दर्शनमुक्तं ‘तत्कारणं सांख्ययोगाभिपन्नम्’ इति, वैदिकमेव तत्र ज्ञानं ध्यानं च सांख्ययोगशब्दाभ्यामभिलष्यते प्रत्यासत्तेरित्यवगन्तव्यम् । येन त्वंशेन न विरुध्येते तेनेष्टमेव सांख्ययोगस्मृत्योः सावकाशत्वम् । तद्यथा—‘असङ्गो ह्ययं पुरुषः’ (बृ० ४।३।१६) इत्येवमादिश्रुतिप्रसिद्धमेव पुरुषस्य विशुद्धत्वं निर्गुणपुरुषनिरूपणेन सांख्यैरभ्युपगम्यते । तथा च योगैरपि ‘अथ परिव्राजिवर्णवासा मुण्डोऽपरिग्रहः’ (जावा० ५) इत्येवमादि श्रुतिप्रसिद्धमेव निवृत्तिनिष्ठत्वं प्रव्रज्याद्युपदेशेनानुगम्यते । एतेन सर्वाणि तर्कस्सरणानि प्रतिवक्तव्यानि । तान्यपि तर्कोपपत्तिभ्यां तत्त्वज्ञानायोपकुर्वन्तीति चेदुपकुर्वन्तु नाम । तत्त्वज्ञानं तु वेदान्तवाक्येभ्य एव भवति—‘नावेदविन्मनुते तं ब्रह्मन्तम्’ (तै० ब्रा० ३।१।९।७) ‘तं त्वौपनिषदं पुरुषं पृच्छामि’ (बृ० ३।९।२६) इत्येवमादिश्रुतिभ्यः ॥ ३ ॥ इति द्वितीयं योगप्रत्युक्त्यधिकरणम् ॥

भामती ।

मिति शङ्कार्थः । सा इयमभ्यधिकाशङ्काऽतिदेशेन निवर्त्यते । निवृत्तिहेतुमाह—अर्थैकदेशसंप्रतिपत्तावपीति । यदि हि प्रधानादिसत्तापरं योगशास्त्रं भवेत्, भवेत्प्रत्यक्षवेदान्तश्रुतिविरोधेनाप्रमाणम् । तथा च तद्विहितेषु यमादिष्वप्यनाश्रयः स्यात् । तस्मान्न प्रधानादिपरं तत्, किंतु तन्निमित्तीकृत्य योगव्युत्पादनपरमित्युक्तम् । न चाविषयेऽप्रामाण्यं विषयेऽपि प्रामाण्यमुपहन्ति, न हि चक्षुरसादावप्रमाणं रूपेऽप्यप्रमाणं भवितुमर्हति । तस्माद्वेदान्तश्रुतिविरोधात्प्रधानादिरस्याविषयो न त्वप्रामाण्यमिति परमार्थः । स्यादेतत्—अध्यात्मविषयाः सन्ति सहस्रं स्मृतयो बौद्धार्हतकापालिकादीनां, ता अपि कस्मान्न निराक्रियन्त इत्यत आह—सतीष्वपीति । तासु खलु बहुलं वेदार्थविसंवादिनीषु शिष्टानादृतासु कैश्चिदेव तु पुरुषापसदैः पशुप्रायैर्ग्लेच्छादिभिः परिगृहीतासु वेदमूलत्वाशङ्कैव नास्तीति न निराकृताः, तद्विपरीतास्तु सांख्ययोगस्मृतय इति ताः प्रधानादिपरतया व्युदस्यन्त इत्यर्थः । न सांख्यज्ञानेन वेदनिरपेक्षेणेति । प्रधानादिविषयेणेत्यर्थः । द्वैतिनो हि ते सांख्या योगाश्च । ये प्रधानादिपरतया तच्छास्त्रं व्याचक्षत इत्यर्थः । संख्या सम्यग्बुद्धिवैदिकी तथा वर्तन्त इति सांख्याः । एवं योगो ध्यानं, उपायोपेययोरभेदविवक्षया चित्तवृत्तिनिरोधो हि योगस्तस्योपायो ध्यानं प्रत्यैकतानता । एतच्चोपलक्षणम् । अन्येऽपि यमनियमादयो बाह्या आन्तराश्च धारणादयो योगोपाया द्रष्टव्याः । एतेनाभ्युपगतवेदप्रामाण्यानां कणभक्षाक्षचरणादीनां सर्वाणि तर्कस्सरणानीति योजना । सुगममन्यत् ॥ ३ ॥ इति द्वितीयं योगप्रत्युक्त्यधिकरणम् ॥

वेदान्तकल्पतरुः ।

अनुवाचलमित्यर्थः । अष्टकादिस्मृतिवदिति । अष्टका. कर्तव्याः, तटाकं खनितव्यमित्यादिस्मृतयो न प्रमाणम्; धर्मस्य वेदैकप्रमाणत्वादष्टकादिश्रेयःसाधनत्वे वेदानुपलम्भात् स्मृतेश्च आन्यापि संभवादिति प्राप्ते राद्धान्तितम् । वेदार्थानुष्ठातृणामेव स्मृतिषु सनिबन्धनासु कर्तृत्वाद् मूलभूतवेदमनुमापयन्त्यः स्मृतयः प्रमाणमिति । ‘तत्कारणं सांख्ययोगाभिपन्नम्’ इति श्रुतौ सांख्ययोगशब्दाभ्या ज्ञानध्याने निर्दिष्टे इत्युक्तं भाष्ये, तदुपपादयति—संख्येति । कथं चित्तवृत्तिनिरोधवाच्ययोगशब्देन चिन्तारूपं ध्यानमुच्यते? तत्राह—उपायेति । शरीरप्रीवाशिरासि ग्रीण्युज्जतानि यस्मिन्सत्तथा एता ब्रह्मविषया विद्यां योगप्रकारं च मृत्योर्लब्ध्वा नचिकेता ब्रह्म प्राप्नोऽभूत् । ‘एको बहूनां यो विदधाति कामानि’त्युपक्रम्य श्रुतं तत्कारणम् इति तेषां कामाना कारणं ज्ञानिभिर्ध्यानिभिश्च प्राप्तं देव ज्ञात्वा मुच्यते ॥ ३ ॥ इति द्वितीयं योगप्रत्युक्त्यधिकरणम् ॥

१ ‘मप्यधि’ इति छ-ज-पाठः । २ ‘सांख्यस्मृतिज्ञानेन’ इति छ-ज-पाठः । ३ ‘लप्येते’ इति छ-ज-पाठः । ४ तत्र सूत्रम् १—एतेन योगः प्रत्युक्तः ॥ ३ ॥

न विलक्षणत्वादस्य तथात्वं च शब्दात् ॥ ४ ॥

ब्रह्मास्य जगतो निमित्तकारणं प्रकृतिश्चेत्यस्य पक्षस्याक्षेपः स्मृतिनिमित्तः परिहृतः । तर्कनिमित्त इदानीमाक्षेपः परिह्रियते । कुतः पुनरस्मिन्नवधारित आगमार्थे तर्कनिमित्तस्याक्षेपस्यावकाशः ? ननु धर्म इव ब्रह्मण्यप्यनपेक्ष आगमो भवितुमर्हति—भवेदयमवष्टम्भो यदि प्रमाणान्तरानवगाह्य आगममात्रप्रमेयोऽयमर्थः स्यादनुष्ठेयरूप इव धर्मः, परिनिष्पन्नरूपं तु ब्रह्मावगम्यते । परिनिष्पन्ने च वस्तुनि प्रमाणान्तराणामस्त्यवकाशो यथा पृथिव्यादिषु । यथा च श्रुतीनां परस्परविरोधे सत्येकवशेनेतरा नीयन्ते, एवं प्रमाणान्तरविरोधेऽपि तद्वशेनैव श्रुतिर्नीयेत । दृष्ट-

भामती ।

न विलक्षणत्वादस्य तथात्वं च शब्दात् ॥ ४ ॥

अवान्तरसंगतिमाह—ब्रह्मास्य जगतो निमित्तकारणं प्रकृतिश्चेत्यस्य पक्षस्येति । चोदयति—कुतः पुनरिति । समानविषयत्वे हि विरोधो भवेत् । न चेहास्ति समानविषयता, धर्मवद्ब्रह्मणोऽपि मानान्तरविषयतयाऽ-तर्क्यत्वेनानपेक्षान्नायैकगोचरत्वादित्यर्थः । समाधत्ते—भवेदयमिति । मानान्तरस्याविषयः सिद्धवस्त्ववगाहिनः । धर्मोऽस्तु कार्यरूपत्वाद्ब्रह्म सिद्धं तु गोचरः ॥ तस्मात्समानविषयत्वादस्त्यत्र तर्कस्यावकाशः । नन्वस्तु विरोधः, तथापि तर्कादरे को हेतुरित्यत आह—यथा च श्रुतीनामिति । सावकाशा बह्व्योऽपि श्रुतयोऽनवकाशैकश्रुतिविरोधे तदनुगुणतया यथा नीयन्ते, एवमनवकाशैकतर्कविरोधे तदनुगुणतया बह्व्योपि श्रुतयो गुणकल्पनादिभिर्व्याख्यानमर्हन्तीत्यर्थः । अपि च ब्रह्मसाक्षात्कारो विरोधितयाऽनादिमविद्यां निवर्तयन् दृष्टेनैव रूपेण मोक्षसाधनमिष्यते । तत्र ब्रह्मसाक्षात्कारस्य मोक्षसाधनतया प्रधानस्यानुमानं दृष्टसाधर्म्येणादृष्टविषयं विषयतोऽन्तरङ्गं बहिरङ्गं स्वल्पन्तपरोक्षगोचरं शाब्दं ज्ञानं, तेन प्रधानप्रत्यासत्त्याप्यनुमानमेव बलीय इत्याह—दृष्टसाधर्म्येण चेति ।

वेदान्तकल्पतरुः ।

न विलक्षणत्वादस्य तथात्वं च शब्दात् ॥ ४ ॥

चेतनोपादानकजगद्वासमन्वयस्य गगनादि, अचेतनप्रकृतिकं, द्रव्यत्वाद्, घटवदित्यनुमानेन संकोचसंदेहे वेदविरुद्ध-स्मृतेर्मूलभावादमानत्वमुक्तम् । अनुमानमूलं तु व्याप्तिपक्षधर्मे लोकसिद्धे इत्युत्तराधिकरणस्तोमस्य स्मृत्यधिकरणेन सङ्गतिमाह—अवान्तरसङ्गतिमिति । वेदविरुद्धार्थत्वेन स्मृतेस्तद्वैलक्षण्यादतन्मूलत्ववद् ब्रह्मवैलक्षण्याज्जगदप्येतन्मूलमिति निरन्तरसङ्गतिः । एकश्रुत्यनुसारेणेतदश्रुतिनयनदृष्टान्तमात्रात्तर्कवशेन श्रुतिसंकोचो न युक्तः, वैपरीत्यस्यापि संभवादित्याशङ्क्याह—सावकाशा इति । श्रुतीना निमित्तकारणे सावकाशलं, तर्कस्यानौपाधिकत्वेनानवकाशलम् । दृष्टसाधर्म्येणेति । प्रत्यक्षदृष्टान्ततुल्यत्वेनानुमानात्पक्षे साध्ये गमिते तस्यापि प्रत्यक्षता संभाव्यत इत्यर्थः । तर्कमाह—

कल्पतरुपरिमलः ।

लिङ्गमालम्ब्य, अधिकशङ्कापरिहारौ सांख्ययोगसाधारणौ, कथं योगमात्रविषयत्वं तयोरुक्तम् । उच्यते । कपिलमिति वदिदं श्रुतिसामान्यमात्रमिति पूर्वाधिकरण एवोक्तप्रायम् । अतो नेदं लिङ्गमधिकशङ्काबीजं किंतु योगशास्त्रे योगनिरूपणं श्वेताश्वतरोपनिषदाद्युपदिष्टयोगप्रपञ्चनरूपमिति प्रत्यक्षश्रुतिमूलत्वमधिकशङ्काबीजं तस्मिन्नेति तस्य प्रामाण्येऽपि न तात्पर्याविषये स्वतन्त्रप्रधानादौ प्रामाण्यम्, अतो न तेन स्वतन्त्रप्रधानादिसिद्धिरिति तत्परिहारः ॥ ३ ॥ इति द्वितीयं योगप्रत्युक्त्यधिकरणम् ॥

न विलक्षणत्वादस्य तथात्वं च शब्दात् ॥ ४ ॥

अचेतनप्रकृतिकमिति । ननु अविद्याप्रकृतिकत्वेन सिद्धसाधनम्, चेतनप्रकृतिकं न भवतीत्यर्थकल्पने सिद्धान्तिमते दृष्टान्ते साध्यवैकल्यम्, हेतुविशेषणे वैयर्थ्यं चेति—चेद्, उच्यते; कार्यद्रव्यं, चेतनप्रकृतिकं न भवति, द्रव्यत्वादात्माविद्यावदित्यनुमानमत्र विवक्षितम् । कार्यद्रव्यमात्रपक्षीकरणज्ञापनाय हेतुविशेषणम् । घटस्यापि पक्षीकरणान्न तत्र साध्यवैकल्यशङ्का । घटयतीति घट, घटेर्ण्यन्तात्पचाद्यच् णेरनिटीति णिलोपः । अघटितसंघटनापटीयोऽज्ञानं तद्वदित्यर्थः । भाष्यटीकायोः प्रत्युदाहरणसगतिरधिमटीकायाः प्रदर्शितेति तात्पर्यमुक्त्वा स्वयमस्याधिकरणस्य दृष्टान्तसंगतिमाह—वेदेति । प्रत्यक्षतेति । स्वदृष्टलिङ्गकस्य स्वविशेषतोदृष्टानुमानस्य प्रत्यक्षवदतिविश्वसनीयत्वात्प्रायः प्रत्यक्षमिदमिति संभा-

साम्येन चादृष्टमर्थं समर्थयन्ती युक्तिरनुभवस्य संनिकृष्यते । विप्रकृष्यते तु श्रुतिरैतिह्यमात्रेण स्वार्थाभिधानात् । अनुभवावसानं च ब्रह्मविज्ञानमविद्याया निवर्तकं मोक्षसाधनं च दृष्टफल-
तयेष्यते । श्रुतिरपि—‘श्रोतव्यो मन्तव्यः’ इति श्रवणव्यतिरेकेण मननं विदधती तर्कमप्यत्राद-
र्तव्यं दर्शयति । अतस्तर्कनिमित्तः पुनराक्षेपः क्रियते ‘न विलक्षणत्वादस्य’ इति ॥ यदुक्तं
चेतनं ब्रह्म जगतः कारणं प्रकृतिरिति । तन्नोपपद्यते, कस्मात् ? विलक्षणत्वादस्य विकारस्य
प्रकृत्या—इदं हि ब्रह्मकार्यत्वेनाभिप्रेयमाणं जगत् ब्रह्मविलक्षणमचेतनमशुद्धं च दृश्यते । ब्रह्म
च जगद्विलक्षणं चेतनं शुद्धं च श्रूयते । न च विलक्षणत्वे प्रकृतिविकारभावो दृष्टः । न हि रुच-
कादयो विकारा मृत्प्रकृतिका भवन्ति, शरावादयो वा सुवर्णप्रकृतिकाः । मृदेव तु मृद-
न्विता विकाराः प्रक्रियन्ते, सुवर्णेन च सुवर्णान्विताः । तथेदमपि जगदचेतनं सुखदुःखमो-
हान्वितं सदैवचेतनस्यैव सुखदुःखमोहात्मकस्य कारणस्य कार्यं भवितुमर्हतीति न विलक्षणस्य
ब्रह्मणः । ब्रह्मविलक्षणत्वं चास्य जगतोऽशुद्धचेतनत्वदर्शनादवगन्तव्यम् । अशुद्धं हि जगत्सु-
खदुःखमोहात्मकतया प्रीतिपरितापविषादादिहेतुत्वात्स्वर्गनरकाद्युच्चावचप्रपञ्चत्वाच्च । अचे-
तनं चेदं जगत् चेतनं प्रति कार्यकारणभावेनोपकरणभावोपगमात् । न हि साम्ये सत्युपका-
र्योपकारकभावो भवति । न हि प्रदीपौ परस्परस्योपकुरुतः । ननु चेतनमपि कार्यकारणं
स्वामिभृत्यन्यायेन भोक्तृरूपकरिष्यति, न; स्वामिभृत्ययोरप्यचेतनांशस्यैव चेतनं प्रत्युपकारक-
त्वात् । यो ह्येकस्य चेतनस्य परिग्रहो बुद्ध्यादिरचेतनभागः स एवान्यस्य चेतनस्योपकरोति;
न तु स्वयमेव चेतनश्चेतनान्तरस्योपकरोत्यपकरोति वा । निरतिशया ह्यकर्तारश्चेतना इति
सांख्या मन्यन्ते । तस्मादचेतनं कार्यकारणम् । न च काष्ठलोष्टादीनां चेतनत्वे किञ्चित्प्रमाण-
मस्ति । प्रसिद्धश्चायं चेतनाचेतनप्रविभागो लोके । तस्माद्ब्रह्मविलक्षणत्वाच्चेदं जगत्तत्प्रकृतिकम् ।
योऽपि कश्चिदाचक्षीत—श्रुत्वा जगत्चेतनप्रकृतिकताम्, तद्वलेनैव समस्तं जगच्चेतनमव-
गमिष्यामि, प्रकृतिरूपस्य विकारेऽन्वयदर्शनात् । अविभावनं तु चैतन्यस्य परिणामविशेषाद्भ-
विष्यति । यथा स्पष्टचेतनानामप्यात्मनां स्वापमूर्च्छाद्यवस्थासु चैतन्यं न विभाव्यते, एवं
काष्ठलोष्टादीनापि चैतन्यं न विभावयिष्यते । एतस्मादेव च विभावितविभावितत्वकृताद्दिशे-
षादूपादिभावाभावाभ्यां च कार्यकारणानामात्मनां च चेतनत्वाविशेषेऽपि गुणप्रधानभावो न
विरोत्स्यते । यथा च पार्थिवत्वाविशेषेऽपि मांससूपौदनादीनां प्रत्यात्मवर्तिनो विशेषात्परस्प-
रोपकारित्वं भवत्येवमिहापि भविष्यति । प्रविभागप्रसिद्धिरप्यत एव न विरोत्स्यत इति ।

भामती ।

अपि च श्रुत्यापि ब्रह्मणि तर्क आहत इत्याह—श्रुतिरपीति । सोऽयं ब्रह्मणो जगदुपादानत्वाक्षेपः पुनस्तर्केण
प्रस्तूयते—प्रकृत्या सह सारूप्यं विकाराणामवस्थितम् । जगद्ब्रह्मसरूपं च नेति नो तस्य विक्रिया ॥
विशुद्धं चेतनं ब्रह्म जगज्जडमशुद्धिभाक् । तेन प्रधानसारूप्यात्प्रधानस्यैव विक्रिया ॥ तथा हि—
एक एव स्त्रीकायः सुखदुःखमोहात्मकतया पत्युश्च सपत्नीनां च चैत्रस्य च सौम्यस्य तामविन्दतोऽपराधं सुखदुःख-
विषादानाधत्ते । स्त्रिया च सर्वे भावा व्याख्याताः । तस्मात्सुखदुःखमोहात्मतया च स्वर्गनरकाद्युच्चावचप्रपञ्चतया
च जगदशुद्धमचेतनं च, ब्रह्म तु चेतनं विशुद्धं च, निरतिशयत्वात् । तस्मात्प्रधानस्याशुद्धस्याचेतनस्य च विकारो जगज्ज
तु ब्रह्मण इति युक्तम् । ये तु चेतनब्रह्मविकारतया जगच्चेतनमाहुस्तान्प्रत्याह—अचेतनं चेदं जगदिति ।
अभिचारं चोदयति—ननु चेतनमपीति । परिहरति—न स्वामिभृत्ययोरपीति । ननु मा नाम साक्षाच्चेतन-
श्चेतनान्तरस्योपकारिणः, तत्कार्यकरणबुद्ध्यादिनियोगद्वारेण तूपकरिष्यतीत्यत आह—निरतिशया ह्यकर्तार-
श्चेतना इति । उपजनापायवद्धर्मयोगोऽतिशयः, तदभावो निरतिशयत्वम् । अत एव निर्व्यापारत्वादकर्तारः ।
तस्मात्तेषां बुद्ध्यादिप्रयोक्तृत्वमपि नास्तीत्यर्थः । चोदकोऽनुशयवीजमुद्धाटयति—योऽपीति । अभ्युपेक्षापाततः समा-

वेदान्तकल्पतरुः ।

प्रकृत्येति । ब्रह्मासारूप्यं जगतो दर्शयति—विशुद्धमिति । प्रधानसारूप्यमुपपादयति—एक इति । आनुश्रवि-
केऽपि सुखाद्यात्मलमाह—स्वर्गेति । निरतिशयत्वात्—आगमापाधिधर्मरहितत्वादित्यर्थः । जगतोऽचेतनत्वश्रवण-

१ ‘साधन्येण’ इति छ-ज. । २ ‘समर्थयन्ती’ इति छ-ज. । ३ ‘अर्हति, न’ इति छ. । ४ ‘हीदं’ इति छ. । ५ ‘तथा
प्रतीयते’ इति छ. । ६ ‘श्रुत्या’ इति छ-ज. । ७ ‘वितत्वाविभा’ इति छ-ज. ।

तेनापि कथञ्चिच्चेतनाचेतनत्वलक्षणं विलक्षणत्वं परिह्रियेत । शुद्धशुद्धित्वलक्षणं तु विलक्षणत्वं नैव परिह्रियते । न चेतरदपि विलक्षणत्वं परिहर्तुं शक्यत इत्याह—तथात्वं च शब्दादिति । अनवगम्यमानमेव हीदं लोके समस्तस्य वस्तुनश्चेतनत्वं चेतनप्रकृतिकत्वश्रवणाच्छब्दशरणतया केवलयोत्प्रेक्षेत, तच्च शब्देनैव विरुध्यते । यतः शब्दादपि तथात्वमवगम्यते । तथात्वमिति प्रकृतिविलक्षणत्वं कथयति । शब्द एव ‘विज्ञानं चाविज्ञानं च’ (तै० २।६) इति कस्यचिद्विभागस्याचेतनतां श्रावयञ्चेतनाद्ब्रह्मणो विलक्षणमचेतनं जगच्छ्रावयति ॥ ४ ॥ ननु चेतनत्वमपि क्वचिच्चेतनत्वाभिमतानां भूतेन्द्रियाणां श्रूयते । यथा ‘मृदब्रवीत्’ ‘आपोऽब्रुवन्’ (श० प० ब्रा० ६।१।३।२।४) इति, ‘तत्तेज ऐक्षत’ ‘ता आप ऐक्षन्त’ (छा० ६।२।३, ४) इति चैवमाद्या भूतविषया चेतनत्वश्रुतिः । इन्द्रियविषयापि—‘ते हेमे प्राणा अहंश्रेयसे विवदमाना ब्रह्म जग्मुः’ (बृ० ६।१।७) इति,—‘ते ह वाचमूचुस्त्वं न उद्गायेति’ (बृ० १।३।२) इत्येवमाद्येन्द्रियविषयेति । अत उत्तरं पठति—

अभिमानिव्यपदेशस्तु विशेषानुगतिभ्याम् ॥ ५ ॥

तुशब्द आशङ्कामपनुदति । न खलु मृदब्रवीदित्येवंजातीयकया श्रुत्या भूतेन्द्रियाणां चेतनत्वमाशङ्कनीयम् । यतोऽभिमानिव्यपदेश एव । मृदाद्यभिमानिन्यो वागाद्यभिमानिन्यश्च चेतनादेवता वदनसंवदनादिषु चेतनोचितेषु व्यवहारेषु व्यपदिश्यन्ते, न भूतेन्द्रियमात्रम् । कस्मात् ? विशेषानुगतिभ्याम् । विशेषो हि भोक्तृणां भूतेन्द्रियाणां च चेतनाचेतनप्रविभागलक्षणः प्राग-

भामती ।

भानमाह—तेनापि कथञ्चिदिति । परमसमाधानं तु सूत्रावयवेन वक्तुं तमेवावतारयति—न चेतरदपि विलक्षणत्वमिति । सूत्रावयवमभिसंधिमाह—अनवगम्यमानमेव हीदमिति । शब्दार्थात् खलु चेतनप्रकृतित्वाच्चेतन्यं पृथिव्यादीनामवगम्यमानमुपोद्बलितं मानान्तरेण साक्षाच्छ्रूयमाणमप्यचेतन्यमन्यथयेत् । मानान्तराभावे त्वार्थोऽर्थः श्रुत्यर्थेनापबाधनीयः, न तु तद्वलेन श्रुत्यर्थोऽन्यथयितव्य इत्यर्थः ॥ ४ ॥ सूत्रान्तरमवतारयितुं चोदयति—ननु चेतनत्वमपि क्वचिदिति । न पृथिव्यादीनां चैतन्यमार्थमेव, किंतु भूयसीनां श्रुतीनां साक्षादेवार्थ इत्यर्थः । सूत्रमवतारयति—अत उत्तरं पठति—अभिमानिव्यपदेशस्तु विशेषानुगतिभ्याम् । विभजते—तुशब्द इति । नैताः श्रुतयः साक्षान्मृदादीनां वागादीनां च चैतन्यमाहुः, अपि तु तदधिष्ठात्रीणां देवतानां चिदात्मनां, तेनैतच्छ्रुतिबलेन न मृदादीनां वागादीनां च चैतन्यमाशङ्कनीयमिति । कस्मात्पुनरेतदेवमित्यत आह—विशेषानुगतिभ्याम् । तत्र विशेषं व्याचष्टे—विशेषो हीति । भोक्तृणामुपकार्यत्वाद्भूतेन्द्रियाणां चोपकारकत्वात् साम्ये च तदनुपपत्तेः सर्वजनप्रसिद्धेश्च विज्ञानं चाभवत् इति श्रुतेश्च विशेषश्चेतनाचेतनलक्षणः प्रागुक्तः स नोपपद्येत । देवताशब्दकृतो वात्र विशेषो

वेदान्तकल्पतरुः ।

मपि चैतन्यानभिव्यक्तिपरमिति शङ्कापाकरणार्थं भाष्येऽनवगम्यमानग्रहणं, तद्व्याचष्टे—शब्दार्थादिति । आर्थस्य जगच्चेतनत्वस्य श्रुताचेतनत्वबाधकलायोपबृंहकलोकानुभवाभावोऽनवगम्यमानपदयोतित इत्यर्थः । आर्थत्वे उपोद्बलकापेक्षा, तदेव नेत्याह—न पृथिव्यादीनामिति । श्रुतार्थापत्त्यनुगृहीतश्रुतिभिर्जगदचेतनत्वश्रुतयश्चैतन्यानभिव्यक्तिपरत्वेन

कल्पतरुपरिमलः ।

वनाविषयता भवतीत्यर्थः । अनुश्रवो वेदः, तद्गम्यमानुश्रविकम् । सुखाद्यात्मत्वं सुखदुःखमोहात्मत्वं तद् उच्चावचविशेषेणानेकप्रकारत्ववाचिना सातिशयत्वादिसूचनेन दर्शितम् । तद्व्याचष्टे इति । लोकतोऽनवगम्यमानस्य चेतनप्रकृतिकत्वस्य केवलश्रुतार्थापत्त्या कल्पनायामचेतनत्वप्रतिपादकशब्दविरोधस्य दूषणतयोद्भावनसामर्थ्याल्लोकानुभवसद्भावे श्रुतार्थापत्तेस्तद्विरोधो न दूषणम्, किंतु प्रत्यक्षश्रुतिरेव चैतन्यानभिव्यक्तिपरतया व्याख्येया भवेदिति सूचितं भाष्ये, तद्विद्वणोतीत्यर्थः । आर्थत्वे उपोद्बलकापेक्षा तदेव नेत्याहेति । ननु—आर्थत्वमिहापि तुल्यमेव; भूतेन्द्रियाणां वक्तृत्ववृद्धितुलान्यथानुपपत्त्या चैतन्यस्य कल्प्यत्वाद्, देवतात्वस्य मनुष्यत्वादिवचैतन्यव्याप्तजातिविशेषतया तस्य तदनुमेयत्वाच्च । न च—ईक्षतिश्रवणं चैतन्यश्रवणमेवेति—वाच्यम्, ईक्षत्यधिकरणे (ब्र. अ. २ पा. १ सू. ५) तस्य भाक्तत्वेनोक्तत्वात्, प्रलये सुषुप्तानां चेतनानामपञ्चीकृतभूतदृष्टिसमये चैतन्योद्भावाभावेन तस्य तदभिमानिदेवतेक्षणपरत्वस्यायुक्ततया भाक्तत्वावश्यभावाच्चेति—चेत्, उच्यते; श्रुतचेतनप्रकृतिकत्वनिर्वाहाय भूतेन्द्रियाणां चेतनत्वमेवाभ्युपगम्यत इति शङ्काग्रन्थे तेजःप्रभृतीक्षणस्य मुख्यत्वमेव संभवतीतीक्ष्णधिकरणोक्तभाक्तत्वापेक्षायां शङ्का तदभाक्तलोपोद्बलकतया

भिहितः । सर्वचेतनतायां चासौ नोपपद्येत । अपि च कौषीतकिनः प्राणसंवादे करणमात्रा-
शङ्काविनिवृत्तयेऽधिष्ठातृचेतनपरिग्रहाय देवताशब्देन विशिष्यन्ति—‘एता ह वै देवता अहंश्रे-
यसे विवदमानाः’ इति ‘ता वा एताः सर्वा देवताः प्राणे निःश्रेयसं विदित्वा’ (२।१४)
इति च । अनुगताश्च सर्वत्राभिमानिन्यश्चेतना देवता मन्त्रार्थवादेतिहासपुराणादिभ्योऽवग-
म्यन्ते । ‘अग्निर्वाग्भूत्वा मुखं प्राविशत्’ (ऐ० आ० २।१।२।४) इत्येवमादिका च श्रुतिः कर-
णेष्वनुग्राहिकां देवतामनुगतां दर्शयति । प्राणसंवादवाक्यशेषे च—‘ते ह प्राणाः प्रजापतिं
पितरमेत्योचुः’ (छा० ५।१।७) इति श्रेष्ठत्वनिर्धारणाय प्रजापतिगमनं, तद्वचनाच्चैकैकोत्क्रमणे-
नान्वयव्यतिरेकाभ्यां प्राणश्रेष्ठ्यप्रतिपत्तिः । ‘तस्मै बलिहरणं’ (बृ० ६।१।१३) इति चैवंजातीय-
कोऽस्मदादिष्विव व्यवहारोऽनुगम्यमानोऽभिमानिव्यपदेशं द्रढयति । ‘तत्तेज ऐक्षत’ इत्यपि
परस्या एव देवताया अधिष्ठात्र्याः स्वविकारेष्वनुगताया इयमीक्षा व्यपदिश्यत इति द्रष्टव्यम् ।
तस्माद्विलक्षणमेवेदं ब्रह्मणो जगत् ॥ ५ ॥ विलक्षणत्वाच्च न ब्रह्मप्रकृतिकमित्याक्षिते प्रतिविद्यते—

दृश्यते तु ॥ ६ ॥

तुशब्दः पक्षं व्यावर्तयति । यदुक्तं विलक्षणत्वाच्चेदं जगद्ब्रह्मप्रकृतिकमिति । नायमेकान्तः ।
दृश्यते हि लोके चेतनत्वेन प्रसिद्धेभ्यः पुरुषादिभ्यो विलक्षणानां केशनखादीनामुत्पत्तिः, अचे-
तनत्वेन च प्रसिद्धेभ्यो गोमयादिभ्यो वृश्चिकादीनाम् । ननु—अचेतनान्येव पुरुषादिशरीराण्य-
चेतनानां केशनखादीनां कारणानि, अचेतनान्येव च वृश्चिकादिशरीराण्यचेतनानां गोमयादीनां
कार्याणीति, उच्यते—एवमपि किञ्चिदचेतनं चेतनस्यायतनभावमुपगच्छति किञ्चित्त्रेस्यस्येव
वैलक्षण्यम् । महान्वायं पारिणामिकः स्वभावविप्रकर्षः, पुरुषादीनां केशनखादीनां च स्वरूपादि-
भेदात्, तथा गोमयादीनां वृश्चिकादीनां च । अत्यन्तसारूप्ये च प्रकृतिविकारभाव एव प्रलीयेत ।
अथोच्येत—अस्ति कश्चित्पार्थिवत्वादिसवभावः पुरुषादीनां केशनखादिष्वनुवर्तमानो गोमया-
दीनां वृश्चिकादिष्विति । ब्रह्मणोऽपि तर्हि सत्तालक्षणः स्वभाव आकाशादिष्वनुवर्तमानो दृश्यते ।
विलक्षणत्वेन च कारणेन ब्रह्मप्रकृतिकत्वं जगतो दूषयता किमशेषस्य ब्रह्मस्वभावस्यानुवर्तनं
विलक्षणत्वमभिप्रेयत उत यस्य कस्यचित् ? अथ चैतन्यस्येति वक्तव्यम् । प्रथमे विकल्पे समस्त-
प्रकृतिविकारोच्छेदप्रसङ्गः । न ह्यसत्यतिशये प्रकृतिविकार इति भवति । द्वितीये चासिद्धत्वम् ।

भामती ।

विशेषशब्देनोच्यत इत्याह—अपि च कौषीतकिनः प्राणसंवाद इति । अनुगतिं व्याचष्टे—अनुगताश्चेति ।
सर्वत्र भूतेन्द्रियादिष्वनुगता देवता अभिमानिनीरुपदिशन्ति मन्त्रादयः । अपि च भूयस्यः श्रुतयः ‘अग्निर्वाग् भूत्वा
मुखं प्राविशद्वायुः प्राणो भूत्वा नासिके प्राविशदादित्यश्चक्षुर्भूत्वाऽक्षिणी प्राविशत्’ इत्यादय इन्द्रियविशेषगता
देवता दर्शयन्ति । देवताश्च क्षेत्रज्ञमेदाश्चेतनाः । तस्मान्नेन्द्रियादीनां चैतन्यं रूपत इति । अपि च प्राणसंवादवाक्य-
शेषे प्राणानामस्मदादिशरीराणामिव क्षेत्रज्ञाधिष्ठितानां व्यवहारं दर्शयन् प्राणानां क्षेत्रज्ञाधिष्ठानेन चैतन्यं द्रढयती-
त्याह—प्राणसंवादवाक्यशेषे चेति । तत्तेज ऐक्षतेत्यपीति । यद्यपि प्रथमेऽध्याये भाक्तत्वेन वर्णितम्;
तथापि मुख्यतयापि कथञ्चिदुक्तं शक्यमिति द्रष्टव्यम् । पूर्वपक्षमुपसंहरति—तस्मादिति ॥ ५ ॥ सिद्धान्तसूत्रम्—
दृश्यते तु । प्रकृतिविकारभावे हेतुं सारूप्यं विकल्प्य दूषयति—अत्यन्तसारूप्ये चेति । प्रकृतिविकारभावा-
भावहेतुं वैलक्षण्यं विकल्प्य दूषयति—विलक्षणत्वेन च कारणेनेति । सर्वस्वभावानुवर्तनं प्रकृतिविकारभावा-

वेदान्तकल्पतरुः ।

व्याख्येया इत्यर्थः ॥ ४ ॥ प्रथमेऽध्याये ईक्षत्यधिकरणे इति । मुख्यतयेति । ऐक्षतेत्यस्य मुख्यत्वं तेजआदिशब्दा
लाक्षणिका एव तदिदमुक्तं—कथञ्चिदिति ॥ ५ ॥ साध्यासाधकः पक्षे एव वर्तमानोऽसाधारणः । यथा सर्वं क्षणिकं

कल्पतरुपरिमलः ।

मृदब्रवीदित्याद्युदाहरणम् । ननु तेजआदिशब्दानां तदधिष्ठातरि परमेश्वरे शक्तिरेव भाष्यटीकयोरभिमतोऽस्तु, किमिति
लाक्षणिकलमुक्तमित्याशङ्क्याह—तदिदमुक्तं कथं चिदिति । ईक्षणस्य मुख्यत्वे कथञ्चिदित्येतन्नान्वेति; परमेश्वरस्य मुख्ये-
क्षणसद्भावादतस्तदीयेक्षणस्य मुख्यत्वे तेज आदिशब्दानाममुख्यत्वमायातीत्येतत्सूचनार्थमिति, लाक्षणिकत्वमेव तेषां मूलोभिम-
तमिति भावः । पक्षे एवेति । व्यतिरेकहेतुव्यावृत्त्यर्थं साध्यासाधकविशेषणम् । ननु—विशेषव्याप्त्यपेक्षायामसाधारण्येऽपि

१ ‘प्रकृतिर्वि’ इति ज. । २ ‘कारभाव इति’ इति ज-छ. । ३ ‘इन्द्रियविशेषमनुगता देवता’ इति क. ॥ ४ ‘विकारभावाभाव-
विरोधि’ इति क. ॥

दृश्यते हि सत्तालक्षणो ब्रह्मस्वभाव आकाशादिष्वनुवर्तमान इत्युक्तम् । तृतीये तु दृष्टान्ताभावः । किं हि यच्चैतन्येनानन्वितं तदब्रह्मप्रकृतिकं दृष्टमिति ब्रह्मवादिनं प्रत्युदाह्रियेत ? समस्तस्य वस्तुजातस्य ब्रह्मप्रकृतिकत्वाभ्युपगमात् । आगमविरोधस्तु प्रसिद्ध एव ; चेतनं ब्रह्म जगतः कारणं प्रकृतिश्चेत्यागमतात्पर्यस्य प्रसाधितत्वात् । यदुक्तं परिनिष्पन्नत्वाद्ब्रह्मणि प्रमाणान्तराणि संभवेयुरिति, तदपि मनोरथमात्रम् । रूपाद्यभावाद्धि नायमर्थः प्रत्यक्षस्य गोचरः । लिङ्गाद्यभावाच्च नानुमानादीनाम् । आगममात्रसमधिगम्य एव त्वयमर्थो धर्मवत् । तथा च श्रुतिः—‘नैषा तर्केण मतिरापनेया प्रोक्तान्येनैव सुज्ञानाय प्रेष्ट’ (का० १।२।९) इति ‘को अद्वा वेद क इह प्रवोचत्’ ‘इयं विस्मृष्टिर्यत् आबभूव’ (ऋ० सं० १।३।१६) इति चैते ऋचौ सिद्धा-
नामपीश्वराणां दुर्बोधतां जगत्कारणस्य दर्शयतः । स्मृतिरपि भवति—‘अचिन्त्याः खलु ये भावा न तांस्तर्केण योजयेत्’ इति । अव्यक्तोऽयमचिन्त्योऽयमविकार्योऽयमुच्यते’ (गी० २।२५) इति च । ‘न मे विदुः सुरगणाः प्रभवं न महर्षयः । अहमादिर्हि देवानां महर्षीणां च सर्वशः’ (गी० १०।२) इति चैवंजातीयका । यदपि श्रवणव्यतिरेकेण मननं विदधच्छब्द एव तर्कमप्याद-

भामती ।

विरोधि । तदनुवर्तने तादात्म्येन प्रकृतिविकारभावाभावात् । मध्यमस्वसिद्धः । तृतीयस्तु निदर्शनाभावादसाधारण इत्यर्थः । अथ जगद्यो नितयाऽऽगमाद्ब्रह्मणोऽवगमादागमबाधितविषयत्वमनुमानस्य कस्मान्नोद्भाव्यत इत्यत आह—
आगमविरोधस्त्विति । न चास्मिन्नागमैकसमधिगमनीये ब्रह्मणि प्रमाणान्तरस्यावकाशोऽस्ति, येन तदुपादायागम आक्षिप्येतेत्याशयवानाह—यत्तुक्तं परिनिष्पन्नत्वाद्ब्रह्मणीति । यथा हि कार्यत्वाविशेषेऽपि ‘आरोग्यकामः पथ्यमश्नीयात्’ ‘स्वरकामः सिकतां भक्षयेत्’ इत्यादीनां मानान्तरापेक्षता, न तु ‘दर्शपूर्णमासाभ्यां स्वर्गकामो यजेत’ इत्यादीनाम् । तत्कस्य हेतोः ? अस्य कार्यभेदस्य प्रमाणान्तरागोचरत्वात् । एवं भूतत्वाविशेषेऽपि पृथिव्यादीनां मानान्तरागोचरत्वं, न तु भूतस्यापि ब्रह्मणः, तस्यास्माद्यैकगोचरत्वात्पतितसमस्तमानान्तरसीमतया स्मृत्यागमसिद्धत्वादित्यर्थः । यदि स्मृत्यागमसिद्धं ब्रह्मणस्तर्काविषयत्वं, कथं तर्हि श्रवणातिरिक्तमननविधानमित्यत आह—यदपि श्रवणव्यतिरेकेणेति । तर्को हि प्रमाणविषयविवेचकतया तदितिकर्तव्यताभूतस्तदाश्रयोऽसति प्रमाणेऽनुप्राह्यस्याश्रयाभावाच्छुभक्तया नाद्रियते । यस्त्वागमप्रमाणाश्रयस्तद्विषयविवेचकस्तद्विरोधी स मन्तव्य इति विधीयते ।

वेदान्तकल्पतरुः ।

सत्त्वादिति । एवं चैतन्यानन्वितत्वमपीत्याह—तृतीयस्त्विति । प्रमाणेति । प्रमाणविषयस्य वचनयुक्त्याभासनिरासेन विवेचकतयेत्यर्थः । श्रवणपाश्चात्यासंभावनानिरासकवाचारम्भणत्वादितर्काभिप्रायम् मननस्य साक्षात्काराङ्गत्वं ध्यानव्यव-

कल्पतरुपरिमलः ।

जगच्चैतनप्रकृतिकं न भवति, चेतनविशेषगुणानुगतिरहितत्वाद्, यद्यद्विशेषगुणानुगतिरहितं न तत्तत्प्रकृतिकं, यथा सुवर्णविशेषगुणानुगतिरहितं पटादि न सुवर्णप्रकृतिकमिति सामान्यव्याप्त्यपेक्षायां नासाधारण्यम् । न च—सामान्यव्याप्तिर्यत्तत्त्वामननुगता नानुमानोपयोगिनीति—शङ्कनीयम्, यो यस्य ग्रन्थस्य प्रणेता स तस्मादधिकविषयज्ञानवानित्येवमादिरूपायाः सामान्यव्याप्तेः सिद्धान्तनाप्यनुमानाङ्गतया प्रागङ्गीकृतत्वात्, आचार्यैरधिकरणारम्भे प्रदर्शितस्य विशेषव्याप्तिमूलकस्यैवानुमानस्यासाधारण्यशङ्कारहितत्वाच्चेति—चेत्, उच्यते; यत्तद्व्यामननुगता सामान्यव्याप्तिर्न स्वतन्त्रानुमानाङ्गम् । ईश्वरो वेदाधिकद्वेष्ट्याद्यनुमानं बुद्धिसंवादेन श्रुत्यवगतसार्वभौमद्वितीकरणार्थम्, न स्वयमेव कस्यचिदर्थस्य साधनार्थमिति तत्रानुगतापि सामान्यव्याप्तिरुपन्यस्यते । तदभावेऽपि हि यथा सोम्यैकेन मृत्पिण्डेनेत्यादौ दृष्टान्तोपन्यासमात्रेण बुद्धिसंवादो जायते । आचार्यैः प्रदर्शितमप्यनुमानमप्रयोजकत्वपरिहाराय यदि चेतनप्रकृतिकं स्यात्तद्विशेषगुणानुगतिमत्स्यादिति तर्कमपेक्षमाणं तन्मूलभूतां सामान्यव्याप्तिमुपजीवतीति तदपि नावतिष्ठते, किं त्वापाततोऽननुगतसामान्यव्याप्त्यनपेक्षमिव भासमानं पूर्वपक्षावलम्बनमस्त्वित्याशयेन न विलक्षणत्वादिति सौत्रानुमाने स्पष्टे विद्यमानेऽप्यनुमानान्तरमाचार्यैरुपन्यस्तम् । तनु मह्यंश्चायं पारिणामिकः स्वभावविप्रकर्षः पुरुषादीनां केशनखादीनां च रूपादिभेदादिति भाष्योद्भावितव्यभिचारेणैव तर्कमूलसामान्यव्याप्तेरपि शैथिल्यापादनाद् दूषितमिति तद्दूषणे फलान्तरमाचार्यैर्न कृतम् । ननु प्रमाणविषयविवेचकतयेत्युक्तम्; श्रुत्यैव प्रमाणमूर्धन्याया तद्विषयविवेकसिद्धेरित्याशङ्क्या व्याचष्टे—वचनयुक्त्याभासनिरासेनेति । आपाततस्तद्विरोधित्वेन भासमानानां युक्त्याभासानां चानुसंधाने संजातस्य चित्तक्षोभस्यापनयनेन श्रुतिविषयदाढ्यापादनं तद्विवेचनमित्यर्थः । ननु—पूर्वपक्ष्युपन्यस्तेषु तर्कमूलक्षेपहेतुषु ब्रह्मणः सिद्धरूपत्वेन पृथिव्यादिसाम्यं मननरूपतर्कादरणं चेति

१ ‘व्याकरणवा’ इति छ-ज. । २ ‘स्वास्या’ इति छ. । ३ ‘मन्त्रौ’ इति ज. । ४ ‘निजसिद्धा’ इति छ. ।

तद्व्यं दर्शयतीत्युक्तम् । नानेन मिषेण शुष्कतर्कस्यात्रात्मलाभः संभवति । श्रुत्यनुगृहीत एव ह्यत्र तर्कोऽनुभवाङ्गत्वेनाश्रीयते । स्वप्नान्तबुद्धान्तयोरुभयोरितरेतरव्यभिचारादात्मनोऽनन्वागतत्वं, संप्रसादे च प्रपञ्चपरित्यागेन सदात्मना संपत्तेर्निष्प्रपञ्चसदात्मत्वं, प्रपञ्चस्य ब्रह्मप्रभवत्वात्कार्यकारणानन्यत्वन्यायेन ब्रह्माव्यतिरेक इत्येवंजातीयकः । 'तर्काप्रतिष्ठानात्' (ब्र० २।१।११) इति च केवलस्य तर्कस्य विप्रलम्भकत्वं दर्शयिष्यति । योऽपि चेतनकारणश्रवणबलेनैव समस्तस्य जगतश्चेतनतामुत्प्रेक्षेत तस्यापि 'विज्ञानं चाविज्ञानं च' इति चेतनाचेतनविभागश्रवणं विभावनाविभावनाभ्यां चैतन्यस्य शक्यत एव योजयितुम् । परस्यैव त्विदमपि विभागश्रवणं न युज्यते । कथम् ? परमकारणस्य ह्यत्र समस्तजगदात्मना समवस्थानं श्राव्यते—'विज्ञानं चाविज्ञानं चाभवत्' इति । तत्र यथा चेतनस्याचेतनभावो नोपपद्यते विलक्षणत्वात्, एवमचेतनस्यापि चेतनभावो नोपपद्यते । प्रत्युक्तत्वात्तु विलक्षणत्वस्य यथा श्रुत्यैव चेतनं कारणं प्रहीतव्यं भवति ॥ ६ ॥

असदिति चेन्न प्रतिषेधमात्रत्वात् ॥ ७ ॥

यदि चेतनं शुद्धं शब्दादिहीनं च ब्रह्म तद्विपरीतस्याचेतनस्याशुद्धस्य शब्दादिमतश्च कार्यस्य कारणमिष्येत, असत्तर्हि कार्यं प्रागुत्पत्तेरिति प्रसज्येत । अनिष्टं चैतत्सत्कार्यवादिनस्तवेति चेत्, नैष दोषः; प्रतिषेधमात्रत्वात् । प्रतिषेधमात्रं हीदं नास्य प्रतिषेधस्य प्रतिषेध्यमस्ति । न ह्ययं प्रतिषेधः प्रागुत्पत्तेः सत्त्वं कार्यस्य प्रतिषेद्धुं शक्नोति । कथम् ? यथैव हीदानीमपीदं कार्यं कारणात्मना सत्, एवं प्रागुत्पत्तेरपीति गम्यते । न हीदानीमपीदं कार्यं कारणात्मानमन्तरेण स्वतन्त्रमेवास्ति; 'सर्वं तं परादाद्योऽन्यत्रात्मनः सर्वं वेद' (बृ० २।४।६) इत्यादिश्रवणात्, कारणात्मना तु सत्त्वं कार्यस्य प्रागुत्पत्तेरविशिष्टम् । ननु शब्दादिहीनं ब्रह्म जगतः कारणम्,

भामती ।

श्रुत्यनुगृहीतेति । श्रुत्या श्रवणस्य पश्चादतिकर्तव्यतात्वेन गृहीतः । अनुभवाङ्गत्वेनेति । मतो हि भाव्यमानो भावनाया विषयतयाऽनुभूतो भवतीति मननमनुभवाङ्गम् । आत्मनोऽनन्वागतत्वमिति । स्वप्नाद्यवस्थाभिरसंपृक्तत्वम्, उदासीनत्वमित्यर्थः । अपि च चेतनकारणवादिभिः कारणसालक्ष्येऽपि कार्यस्य कथंचिच्चैतन्याविर्भावानाविर्भावाभ्यां विज्ञानं चाविज्ञानं चाभवदिति जगत्कारणे योजयितुं शक्यम् । अचेतनप्रधानकारणवादिनां तु दुर्योजमेतत् । न ह्यचेतनस्य जगत्कारणस्य विज्ञानरूपता संभविनी । चेतनस्य तु जगत्कारणस्य सुषुप्ताद्यवस्थास्त्रिव सतोऽपि चैतन्यस्यानाविर्भावनया शक्यमेव कथंचिद्विज्ञानात्मत्वं योजयितुमित्याह—योऽपि चेतनकारणश्रवणबलेनेति । परस्यैव त्वचेतनप्रधानकारणवादिनः सांख्यस्य न युज्येत । प्रत्युक्तत्वात्तु वैलक्षण्यस्येति । वैलक्षण्ये कार्यकारणभावो नास्तीत्यभ्युपेक्षेदमुक्तम् । परमार्थतस्तु नास्माभिरेतदभ्युपेयत इत्यर्थः ॥ ६ ॥ न कारणात्कार्यमभिन्नम्; अमेदे कार्यत्वात्तुपत्तेः, कारणवत्त्वात्मनि वृत्तिविरोधात्, शुद्धशुद्धादिविरुद्धधर्मसंसर्गाच्च । अथ चिदात्मनः कारणस्य जगतः कार्याद्भेदः; तथा चेदं जगत्कार्यं सत्त्वेऽपि चिदात्मनः कारणस्य प्रागुत्पत्तेर्नास्ति, नास्ति चेदसदुत्पद्यत इति सत्कार्यवादव्याकोप इत्याह—यदि चेतनं शुद्धमिति । परिहरति—नैष दोष इति । कुतः ? प्रतिषेधमात्रत्वात् । विभजते—प्रतिषेधमात्रं हीदमिति । प्रतिपादयिष्यति हि 'तदनन्यत्वमारम्भणशब्दादिभ्यः' इत्यत्र

वैदान्तकल्पतरुः ।

धानेनेत्याह—मतो हीति । अचेतनस्य जगत्कारणस्य सर्गोत्तरकालं विज्ञानात्मकजीवरूपता न संभवतीत्यर्थः ॥ ६ ॥ प्रागुत्पत्तेः कारणस्य सत्त्वात्तदभिन्नं कार्यं कथमसदत आह—न कारणादिति । यदुक्तं न कारणात्कार्यमभिन्नमिति, तत्राह—प्रतिपादयिष्यति हीति । पृथुबुधोदराकारादिस्वरूपेण कार्यं कारणाच्च भिन्नम्, नाप्यभिन्नम्, न सन्न चासदतस्तद्रूपेण

कल्पतरुपरिमलः ।

हेतुद्वयमेव परिहृतम्, न तु निरवकाशत्वप्रधानप्रत्यासत्तिहेतुद्वयमिति—चेत्, उच्यते; ब्रह्मणः सिद्धरूपत्वेऽपि श्रुत्यनुग्राह्यतर्कादरणेऽपि स्वतन्त्रानुमानविषयत्वं नास्तीति प्रसाधिते शब्दसाधनाक्षमस्य चक्षुषस्तद्वाधन इव ब्रह्मसाधनाक्षमस्यानुमानस्य तद्वाधने सामर्थ्याभावः फलितो भवतीत्युपले क्षुरतेक्ष्णस्येव तत्र कुण्ठीभवतोऽनुमानस्य श्रुतितः प्राबल्यहेतुकथनमस्थानविजृम्भितमिति स्वत एव सिद्धेस्तद्धेतुद्वयमाहृत्य न दूषितम् । न ह्यचेतनस्येत्यादिग्रन्थं व्याचष्टे—अचेतनस्य जग-

बाढम् ; न तु शब्दादिमत्कार्यं कारणात्मना हीनं प्रागुत्पत्तेरिदानीं वाऽस्ति । तेन न शक्यते वक्तुं प्रागुत्पत्तेरसत्कार्यमिति । विस्तरेण चैतत्कार्यकारणानन्यत्ववादे वक्ष्यामः ॥ ७ ॥

अपीतौ तद्वत्प्रसङ्गादसमञ्जसम् ॥ ८ ॥

अत्राह—यदि स्थौल्यसावयवत्वाच्चेतनत्वपरिच्छिन्नत्वाशुद्ध्यादिधर्मकं कार्यं ब्रह्मकारणकमभ्युपगम्येत, तदपीतौ प्रलये प्रतिसंसृज्यमानं कार्यं कारणाविभागमापद्यमानं कारणमात्मीयेन धर्मेण दूषयेदित्यपीतौ कारणस्यापि ब्रह्मणः कार्यस्येवाशुद्ध्यादिरूपप्रसङ्गात्सर्वज्ञं ब्रह्म जगत्कारणमित्यसमञ्जसमिदमौपनिषदं दर्शनम् । अपि च समस्तस्य विभागस्याविभागप्राप्तेः पुनरुत्पत्तौ नियमकारणाभावाद्भोक्तृभोग्यादिविभागेनोत्पत्तिर्न प्राप्नोतीत्यसमञ्जसम् । अपि च भोक्तृणां परेण ब्रह्मणाऽविभागं गतानां कर्मादिनिमित्तप्रलयेऽपि पुनरुत्पत्तावभ्युपगम्यमानायां मुक्तानामपि पुनरुत्पत्तिप्रसङ्गादसमञ्जसम् । अथेदं जगदपीतावपि विभक्तमेव परेण ब्रह्मणाऽवतिष्ठेत, एवमप्यपीतिश्च न संभवति, कारणव्यतिरिक्तं च कार्यं न संभवतीत्यसमञ्जसमेवेति ॥ ८ ॥ अत्रोच्यते—

न तु दृष्टान्तभावात् ॥ ९ ॥

नैवासदीये दर्शने किञ्चिदसमञ्जसमस्ति । यत्तावदभिहितं कारणमपिगच्छत्कार्यं कारणमात्मीयेन धर्मेण दूषयेदिति, तददूषणम् । कस्मात् ? दृष्टान्तभावात् । सन्ति हि दृष्टान्ता यथा कारणमपिगच्छत्कार्यं कारणमात्मीयेन धर्मेण न दूषयति । तद्यथा शरावादयो मृत्प्रकृतिका विकारा विभागावस्थायामुच्चावचमध्यमप्रमेदाः सन्तः पुनः प्रकृतिमपिगच्छन्तो न तामात्मीयेन धर्मेण संसृजन्ति । रुचकादयश्च सुवर्णविकारा अपीतौ न सुवर्णमात्मीयेन धर्मेण संसृजन्ति । पृथिवीविकारश्चतुर्विधो भूतग्रामो न पृथिवीमपीतावात्मीयेन धर्मेण संसृजति । त्वत्पक्षस्य तु न कश्चिद्दृष्टान्तोऽस्ति । अपीतिरेव हि न संभवेद्यदि कारणे कार्यं स्वधर्मेणैवावतिष्ठेत । अनन्यत्वेऽपि कार्यकारणयोः कार्यस्य कारणात्मत्वं न तु कारणस्य कार्यात्मत्वं 'आरम्भणशब्दादिभ्यः' इति वक्ष्यामः (ब्र० सू० २।१।१४) । अत्यल्पं चेदमुच्यते कार्यमपीतावात्मीयेन धर्मेण कारणं संसृजेदिति । स्थितावपि समानोऽयं प्रसङ्गः ; कार्यकारणयोरनन्यत्वाभ्युपगमात् । 'इदं सर्वं

भामती ।

यथा कार्यं स्वरूपेण सदसत्त्वाभ्यां न निर्वचनीयम्, अपि तु कारणरूपेण शक्यं सत्त्वेन निर्वक्तुमिति । एवं च कारणसत्त्वैव कार्यस्य सत्ता न ततोऽन्येति कथं तदुत्पत्तेः प्राक् सति कारणे भवत्यसत् ? स्वरूपेण तूत्पत्तेः प्रागुपपन्नस्य भवस्तस्य वा सदसत्त्वाभ्यामनिर्वाच्यस्य न सतोऽसतो वोत्पत्तिरिति निर्विषयः सत्कार्यवादप्रतिषेध इत्यर्थः ॥ ७ ॥ असमञ्जस्यं विभजते—अत्राह—चोदकः, यदि स्थौल्येति । यथा हि यूषादिषु हिङ्गुसैन्धवादीनामविभागलक्षणो लयः स्वगततरसादिभिर्युषं रूपयत्येवं ब्रह्मणि त्रिगुणादिधर्मिणि जगद्गीयमानमविभागं गच्छद्ब्रह्म स्वधर्मेण रूपयेत् । न चान्यथा लयो लोकसिद्ध इति भावः । कल्पान्तरेणासमञ्जसमाह—अपि च समस्तस्येति । न हि समुद्रस्य फेनोर्मिबुद्बुदादिपरिणामे वा रज्ज्वां सर्पधारादिविभ्रमे वा नियमो दृष्टः । समुद्रो हि कदाचित्फेनोर्मिरूपेण परिणमते कदाचिद्बुद्बुदादिना, रज्ज्वां हि कश्चित्सर्प इति विपर्यस्यति कश्चिद्धरेति । न च क्रमनियमः सोऽयमत्र भोग्यादिविभागनियमः क्रमनियमश्चासमञ्जस इति । कल्पान्तरेणासमञ्जसमाह—अपि च भोक्तृणामिति । कल्पान्तरं शङ्कापूर्वमाह—अथेदमिति ॥ ८ ॥ सिद्धान्तसूत्रम्—न तु दृष्टान्तभावात् । नाविभागमात्रं लयोऽपि तु कारणे कार्यस्याविभागः । तत्र च तद्धर्मरूपेण सन्ति सहस्रं दृष्टान्ताः । तव तु कारणे कार्यस्य लये कार्यधर्मरूपेण न दृष्टा-

वेदान्तकल्पतरुः ।

सत्ता दुःसाध्येत्यर्थः । फलितमाह—एवं चेति । न केवलमुत्पत्तेः प्रागेव स्वरूपेण कार्यस्यासत्त्वमपि तु सर्वदेत्याह—स्वरूपेण त्विति ॥ ७ ॥ यूषः शाकरसः । रूपयति मिश्रयति । ननु घटादिलये यथा मृदो न तत्तद्रूपणमेवमिहेत्यत आह—न चान्यथेति । निरन्वयनाशानभ्युपगमादीषदनुवर्तमानस्यान्यथालयो न लोकसिद्ध इत्यर्थः ॥ ८ ॥ निरन्वयनाशवा-

यद्यमात्मा' (बृ० २।४।६), 'आत्मैवेदं सर्वम्' (छा० ७।२।५।२), 'ब्रह्मैवेदममृतं पुरस्तात्' (मु० २।२।११), 'सर्वं खल्विदं ब्रह्म' (छा० ३।१।४।१) इत्येवमाद्याभिर्हि श्रुतिभिरविशेषेण त्रिष्वपि कालेषु कार्यस्य कारणानन्यत्वं श्राव्यते । तत्र यः परिहारः कार्यस्य तद्गर्माणां चाविद्या-ध्यारोपित्वान्न तैः कारणं संस्पृश्यत इति, अपीतावपि स समानः । अस्ति चायमपरो दृष्टान्तो यथा स्वयं प्रसारितया मायया मायावी त्रिष्वपि कालेषु न संस्पृश्यते, अवस्तुत्वात्, एवं परमात्मापि संसारमायया न संस्पृश्यत इति । यथा च स्वप्नद्वेगः स्वप्नदर्शनमायया न संस्पृश्यत इति; प्रबोधसंप्रसादयोरनन्वागतत्वात् । एवमवस्थात्रयसाक्ष्येकोऽव्यभिचार्यवस्थात्रयेण व्यभिचारिणा न संस्पृश्यते । मायामात्रं ह्येतद्यत्परमात्मनोऽवस्थात्रयात्मनावभासनं रज्ज्वा इव सर्पादिभावेनेति । अत्रोक्तं वेदान्तार्थसंप्रदायविद्विराचार्यैः—अनादिमायया सुप्तो यदा जीवः प्रबुध्यते । अजमनिद्रमस्वप्नमद्वैतं बुध्यते तदा' (गौडपा० करि० १।१६) इति । तत्र यदुक्तमपीतौ कारणस्यापि कार्यस्यैव स्थौल्यादिदोषप्रसङ्ग इत्येतदयुक्तम् । यत्पुनरेतदुक्तं समस्तस्य विभागस्याविभागप्राप्तेः पुनर्विभागेनोत्पत्तौ नियमकारणं नोपपद्यत इति । अयमप्यदोषः; दृष्टान्तभावादेव—यथा हि सुषुप्तिसमाध्यादावपि सत्यां स्वाभाविक्यामविभागप्राप्तौ मिथ्याज्ञानस्यानपोदितत्वात्पूर्ववत्पुनःप्रबोधे विभागो भवत्येवमिहापि भविष्यति । श्रुतिश्चात्र भवति—'इमाः सर्वाः प्रजाः सति संपद्य न विदुः सति संपद्यामह इति, त इह व्याघ्रो वा सिंहो वा वृको वा वराहो वा कीटो वा पतङ्गो वा दंशो वा मशको वा यद्यद्भवन्ति तदा भवन्ति' (छा० ६।९.२, ३) इति । यथा ह्यविभागेऽपि परमात्मनि मिथ्याज्ञानप्रतिबद्धो विभागव्यवहारः स्वप्नवद्व्याहृतः स्थितौ दृश्यते, एवमपीतावपि मिथ्याज्ञानप्रतिबद्धैव विभागशक्तिरनुमास्यते । एतेन मुक्तानां पुनरुत्पत्तिप्रसङ्गः प्रत्युक्तः; सम्यग्ज्ञानेन मिथ्याज्ञानस्यापोदितत्वात् । यः पुनरयमन्तेऽपरो विकल्प उत्प्रेक्षितोऽथेदं जगदपीतावपि विभक्तमेव परेण ब्रह्मणाऽवतिष्ठेतेति, सोऽप्यनभ्युपगमादेव प्रतिषिद्धः । तस्मात्समञ्जसमिदमौपनिषदं दर्शनम् ॥ ९ ॥

भामती ।

न्तलवोऽप्यस्तीत्यर्थः । स्यादेतत्—यदि कार्यस्याविभागः कारणे, कथं कार्यधर्मरूपणं कारणस्येत्यत आह—अनन्यत्वेऽपीति । यथा रजतस्यारोपितस्य पारमार्थिकं रूपं शुक्तिर्न च शुक्ते रजतमेवमिदमपीत्यर्थः । अपि च स्थित्युत्पत्तिप्रलयकालेषु त्रिष्वपि कार्यस्य कारणादभेदमभिधत्ती श्रुतिरनतिशङ्कनीया सर्वैरेव वेदवादिभिः, तत्र स्थित्युत्पत्त्यर्थः परिहारः स प्रलयेऽपि समानः कार्यस्याविद्यासमारोपितत्वं नाम, तस्मान्नापीतिमात्रमनुयोज्यमित्याह—अत्यल्पं चेदमुच्यत इति । अस्ति चायमपरो दृष्टान्तः । यथा च स्वप्नद्वेगः इति । लौकिकः पुरुषः । एवमवस्थात्रयसाक्ष्येक इति । अवस्थात्रयमुत्पत्तिस्थितिप्रलयाः । कल्पान्तरेणासामञ्जस्ये कल्पान्तरेण दृष्टान्तभावं परिहारमाह—यत्पुनरेतदुक्तमिति । अविद्याशक्तेर्नियतत्वादुत्पत्तिलियम इत्यर्थः । एतेनेति । मिथ्याज्ञान-

वेदान्तकल्पतरुः ।

दिनः कार्यधर्मरूपणं कारणे स्यान्न तवेति आशङ्कते—स्यादेतदिति । कार्यस्य कारणतावन्मात्रत्वात्कारणानुवृत्त्या सान्वयनाशोक्तिराकस्मिकीत्याह—यथा रजतस्येति । लौकिकः पुरुषो जीवोऽतश्च न साध्यसमत्वमित्यर्थः । जगत्कारणस्य जाग्रदाद्यभावाद्याचष्टे—उत्पत्तीति ॥ ९ ॥ उपरिष्ठादिति । अनन्तर एव शिष्टापरिग्रहाधिकरणपूर्वपक्षे ॥ १० ॥ सर्वस्त-

कल्पतरुपरिमलः ।

त्कारणस्येति । ननु—अचेतनाचेतनस्येवोद्भूतविशेषगुणादनुद्भूतविशेषगुणस्याप्युत्पत्तिर्न संभवतीति—चेद्, न; काष्ठज्वालाभाण्डतद्गतवारिस्थतेजसो दीपानुषाभेश्चोत्पत्तिदर्शनात्तत्रोद्भूतरूपावयवान्तरकल्पने गौरवात्, घटः प्रकाशत इत्यनुभवदर्शनेन घटादिषु चैतन्यमुद्भूतमित्यपि कल्पनोपपत्तेश्च । कस्यचित्प्रकाशते कस्यचित् प्रकाशत इति व्यवहारस्तु चैत्रात्परोऽयं न मैत्रादिति व्यवहारवदुपपद्यते; परत्वंचैतन्यस्यापि सप्रतियोगिकगुणत्वकल्पनोपपत्तेः ॥ ८ ॥ न तवेति । सत्कार्यवादिनस्तव शरावादिदृष्टान्तेऽप्युक्तदोषापत्तिस्तुल्येति भावः । कारणानुवृत्त्येति । न तु कार्यरूपानुवृत्त्याऽतो नोभयत्राप्युक्तदोषापत्तिरिति भावः । ननु जाग्रत्प्रपञ्चदोषेणैव स्वप्नप्रपञ्चदोषेणापि ब्रह्मणो रूपणमापाद्यमेव, कथमरूपणे दृष्टान्तीक्रियत इत्याशङ्क्य जीवे तदरूपणस्यानुभवसिद्धतया जीवोऽत्र दृष्टान्तो विवक्षित इति व्याख्यातमित्याह—अतो न साध्यसमत्वमित्यर्थः

स्वपक्षदोषाच्च ॥ १० ॥

स्वपक्षे चैते प्रतिवादिनः साधारणा दोषाः प्रादुःष्युः । कथमिति ? उच्यते । यत्तावदभिहितम्, विलक्षणत्वाच्चेदं जगद्ब्रह्मप्रकृतिकमिति, प्रधानप्रकृतिकतायामपि समानमेतत् ; शब्दादिहीना-
त्प्रधानाच्छब्दादिमतो जगत उत्पत्त्यभ्युपगमात् । अत एव च विलक्षणकार्योत्पत्त्यभ्युपगमात्स-
मानः प्रागुत्पत्तेरसत्कार्यवादप्रसङ्गः । तथाऽपीतौ कार्यस्य कारणाविभागाभ्युपगमात्तद्वत्प्रसङ्गो-
ऽपि समानः । तथा मृदितसर्वविशेषेषु विकारेष्वपीतावविभागात्मतां गतेष्विदमस्य पुरुषस्यो-
पादानमिदमस्येति प्राक्प्रलयात्प्रतिपुरुषं ये नियता भेदाः, न ते तथैव पुनरुत्पत्तौ नियन्तुं
शक्यन्ते; कारणाभावात् । विनैव कारणेन नियमेऽभ्युपगम्यमाने कारणाभावसाम्यान्मुक्तानामपि
पुनर्वन्धप्रसङ्गः । अथ केचिद्धेदा अपीतावविभागमापद्यन्ते केचिन्नेति चेत्, ये नापद्यन्ते तेषां
प्रधानकार्यत्वं न प्राप्नोतीत्येवमेते दोषाः साधारणत्वान्नान्यतरस्मिन्पक्षे चोदयितव्या भवन्तीत्य-
दोषतामेवैषां द्रढयति, अवश्याश्रयितव्यत्वात् ॥ १० ॥

तर्काप्रतिष्ठानादप्यन्यथानुमेयमिति चेदेवमप्यविमोक्षप्रसङ्गः ॥ ११ ॥

इतश्च नागमगम्येऽर्थे केवलेन तर्केण प्रत्यवस्थातव्यम् । यस्मान्निरागमाः पुरुषोत्प्रेक्षामात्र-
निबन्धनास्तर्का अप्रतिष्ठिता भवन्ति; उत्प्रेक्षाया निरङ्कुशत्वात् । तथा हि कैश्चिदभियुक्तैर्यत्नेनो-
त्प्रेक्षितास्तर्का अभियुक्ततरैरन्यैराभास्यमाना दृश्यन्ते । तैरप्युत्प्रेक्षिताः सन्तस्ततोऽन्यैराभा-
स्यन्त इति न प्रतिष्ठितत्वं तर्काणां शक्यमाश्रयितुम्, पुरुषमतिवैरूप्यात् । अथ कस्यचित्प्र-
सिद्धमाहात्म्यस्य कपिलस्य चान्यस्य वा संमतस्तर्कः प्रतिष्ठित इत्याश्रीयेत, एवमप्यप्रतिष्ठित-
त्वमेव; प्रसिद्धमाहात्म्यानुमतानामपि तीर्थकराणां कपिलकणभुक्प्रभृतीनां परस्परविप्रतिपत्ति-
दर्शनात् । अथोच्येतान्यथा वयमनुमास्यामहे यथा नाप्रतिष्ठादोषो भविष्यति । न हि प्रतिष्ठित-
स्तर्क एव नास्तीति शक्यते वक्तुम् । एतदपि हि तर्काणामप्रतिष्ठितत्वं तर्केणैव प्रतिष्ठाप्यते;
केषांचित्तर्काणामप्रतिष्ठितत्वदर्शनेनान्येषामपि तज्जातीयकानां तर्काणामप्रतिष्ठितत्वकल्प-
नात् । सर्वतर्काप्रतिष्ठायां च लोकव्यवहारोच्छेदप्रसङ्गः । अतीतवर्तमानाध्वसाम्येन ह्यनागतेऽ-

भामती ।

विभागशक्तिप्रतिनियमेन मुक्तानां पुनरुत्पत्तिप्रसङ्गः प्रत्युक्तः; कारणाभावे कार्यभावस्य प्रतिनियमात्, तत्त्वज्ञानेन च
स्वशक्तितो मिथ्याज्ञानस्य समूलघातं निहतत्वादिति ॥ ९ ॥ कार्यकारणयोर्वैलक्षण्यं तावत्समानमेवोभयोः पक्षयोः ।
प्रागुत्पत्तेरसत्कार्यवादप्रसङ्गोऽपीतौ तद्वत्प्रसङ्गश्च प्रधानोपादानपक्ष एव नास्मत्पक्ष इति यद्यप्युपरिष्ठात्प्रतिपादयिष्यामः;
तथापि गुडजिह्विकया समानत्वापादानमिदानीमिति मन्तव्यम् । इदमस्य पुरुषस्य सुखदुःखोपादानं क्लेशकर्माशयादीद-
मस्येति । सुगममन्यत् ॥ १० ॥ केवलागमगम्येऽर्थे स्वतन्त्रतर्काविषये न सांख्यादिवत् साधर्म्यवैधर्म्यमात्रेण तर्कः
प्रवर्तनीयो येन प्रधानादिसिद्धिर्भवेत् । शुष्कतर्को हि स भवत्यप्रतिष्ठानात् । तदुक्तम्—‘यत्नेनानुमितोऽप्यर्थः
कुशलैरनुमातृभिः । अभियुक्ततरैरन्यैरन्यथैवोपपाद्यते ॥’ इति । न च महापुरुषपरिगृहीतत्वेन कस्यचित्तर्कस्य प्रतिष्ठा,
महापुरुषाणामेव तार्किकाणां मिथो विप्रतिपत्तेरिति । सूत्रे शङ्कते—अन्यथानुमेयमिति चेत् । तद्विभजते—
अन्यथा वयमनुमास्यामहे इति । नानुमानाभासव्यभिचारेणानुमानव्यभिचारः शङ्कनीयः; प्रत्यक्षादिष्वपि तदा-
भासव्यभिचारेण तत्प्रसङ्गात् । तस्मात् स्वाभाविकप्रतिबन्धवह्निद्वानुसरणे निपुणेनानुमात्रा भवितव्यं, ततश्चाप्रत्यूहं
प्रधानं सेत्स्यतीति भावः । अपि च येन तर्केण तर्काणामप्रतिष्ठासाह स एव तर्कः प्रतिष्ठितोऽभ्युपेयः, तदप्रतिष्ठा-
यामितराप्रतिष्ठानाभावादित्याह—न हि प्रतिष्ठितस्तर्क एवेति । अपि च तर्काप्रतिष्ठायां सकललोकयात्रोच्छेदप्र-
सङ्गः । न च श्रुत्यर्थाभासनिराकरणेन तदर्थतत्त्वविनिश्चय इत्याह—सर्वतर्काप्रतिष्ठायां चेति । अपि च विचारा-

वेदान्तकल्पतरुः ।

कोऽप्रतिष्ठित उत कश्चिद्, न चरम इत्याह—नानुमानाभासेति । स्वाभाविकप्रतिबन्धो व्याप्तिः । नाद्य इत्याह—
अपि चेति । चरमो न केवलमविरुद्धः प्रत्युतानुगुण इत्याह—अपि च विचारेति ॥ ११ ॥ नैवेति । एषा ब्रह्मविषया
मतिस्तर्केण नापनेया प्रापणीयेत्यर्थः । अथवा—कुतः तर्केणापनेया निरस्या न भवति, किं तर्ह्यन्येनैवाचार्येण प्रोक्ता सती
सुज्ञानाय फलपर्यन्तसाक्षात्काराय भवति । हे प्रेष्ठ प्रियतमेति नचिकेतसं प्रति मृत्योर्वचनम् । कः अद्धा साक्षाद्वेद ब्रह्म को

१ ‘विनैव च’ इति छ-ज. । २ ‘सूत्रेण’ इति क-ज. । ३ ‘णेनप्रभा’ इति क. ।

प्यध्वनि सुखदुःखप्राप्तिपरिहाराय प्रवर्तमानो लोको दृश्यते । श्रुत्यर्थविप्रतिपत्तौ चार्थाभास-
निराकरणेन सम्यगर्थनिर्धारणं तर्केणैव वाक्यवृत्तिनिरूपणरूपेण क्रियते । मनुरपि चैव
मन्यते—‘प्रत्यक्षमनुमानं च शास्त्रं च विविधागमम् । त्रयं सुविदितं कार्यं धर्मशुद्धिमभीप्स-
ता ॥’ इति । ‘आर्षं धर्मोपदेशं च वेदशास्त्राविरोधिना । यस्तर्केणानुसंधत्ते स धर्मं वेद नेत-
रः ॥’ (१२।१०५, १०६) इति च ब्रुवन् । अयमेव तर्कस्यालंकारो यदप्रतिष्ठितत्वं नाम । एवं
हि सावद्यतर्कपरित्यागेन निरवद्यस्तर्कः प्रतिपत्तव्यो भवति । न हि पूर्वजो भूढ आसीदित्यात्म-
नापि मूढेन भवितव्यमिति किञ्चिदस्ति प्रमाणम् । तस्मान्न तर्काप्रतिष्ठानं दोष इति चेत्, एवम-
प्यविमोक्षप्रसङ्गः । यद्यपि कचिद्विषये तर्कस्य प्रतिष्ठितत्वमुपलक्ष्यते, तथापि प्रकृते तावद्विषये
प्रसज्यत एवाप्रतिष्ठितत्वदोषादनिर्मोक्षस्तर्कस्य, न हीदमतिगम्भीरं भावयाथात्म्यं मुक्तिनिव-
न्धनमागममन्तरेणोत्प्रेक्षितुमपि शक्यम् । रूपाद्यभावाद्धि नायमर्थः प्रत्यक्षगोचरः, लिङ्गाद्य-
भावाच्च नानुमानादीनामिति चावोचाम । अपि च सम्यग्ज्ञानान्मोक्ष इति सर्वेषां मोक्षवादि-
नामभ्युपगमः । तच्च सम्यग्ज्ञानमेकरूपम्; वस्तुतन्त्रत्वात् । एकरूपेण ह्यवस्थितो योऽर्थः स
परमार्थः । लोके तद्विषयं ज्ञानं सम्यग्ज्ञानमित्युच्यते—यथाग्निरुष्ण इति । तत्रैवं सति सम्य-
ग्ज्ञाने पुरुषाणां विप्रतिपत्तिरनुपपन्ना । तर्कज्ञानानां त्वन्योन्यविरोधात्प्रसिद्धा विप्रतिपत्तिः ।
यद्धि केनचित्तार्किकेणोदमेव सम्यग्ज्ञानमिति प्रतिपादितं तदपरेण व्युत्थाप्यते, तेनापि
प्रतिष्ठापितं ततोऽपरेण व्युत्थाप्यत इति प्रसिद्धं लोके; कथमेकरूपानवस्थितविषयं तर्क-
प्रभवं सम्यग्ज्ञानं भवेत् । न च प्रधानवादी तर्कविदामुत्तम इति सर्वैस्तार्किकैः परिगृहीतो
येन तदीयं मतं सम्यग्ज्ञानमिति प्रतिपद्येमहि । न च शक्यन्तेऽतीतानागतवर्तमानास्तार्किका
एकस्मिन्देशे काले च समाहर्तुं येन तन्मतिरेकरूपैकार्थविषया सम्यग्ज्ञानिरिति स्यात् । वेदस्य
तु नित्यत्वे विज्ञानोत्पत्तिहेतुत्वे च सति व्यवस्थितार्थविषयत्वोपपत्तेः । तज्जनितस्य ज्ञानस्य
सम्यक्त्वमतीतानागतवर्तमानैः सर्वैरपि तार्किकैरपह्नोतुमशक्यम् । अतः सिद्धमस्यैवौ-
पनिषदस्य ज्ञानस्य सम्यग्ज्ञानत्वम् । अतोऽन्यत्र सम्यग्ज्ञानत्वानुपपत्तेः संसाराविमोक्ष
एव प्रसज्येत । अत आगमवशेनागमानुसारितर्कवशेन च चेतनं ब्रह्म जगतः कारणं
प्रकृतिश्चेति स्थितम् ॥ ११ ॥ इति तृतीयं नविलक्षणत्वाधिकरणम् ॥^१

भामती ।

स्मकस्तर्कस्तर्कितपूर्वपक्षपरित्यागेन तर्कितं राद्धान्तमनुजानाति । सति चैष पूर्वपक्षविषये तर्कं प्रतिष्ठारहिते प्रवर्तते
तदभावे विचाराप्रवृत्तेः । तदिदमाह—अयमेव च तर्कस्यालंकार इति । तामिमामाशङ्कां सूत्रेण परिहरति—
एवमप्यविमोक्षप्रसङ्गः । न वयमन्यत्र तर्कमप्रमाणयामः, किंतु जगत्कारणसत्त्वे स्वाभाविकप्रतिबन्धवन्न लिङ्ग-
मस्ति । यत्तु साधर्म्यवैधर्म्यमात्रं, तदप्रतिष्ठादोषाच्च मुच्यत इति । कल्पान्तरेणानिर्मोक्षपदार्थमाह—अपि च
सम्यग्ज्ञानान्मोक्ष इति । भूतार्थगोचरस्य हि सम्यग्ज्ञानस्य व्यवस्थितवस्तुगोचरतया व्यवस्थानं लोके दृष्टं,
यथा प्रत्यक्षस्य । वैदिकं चेदं चेतनजगदुपादानविषयं विज्ञानं वेदोत्थतर्कितकर्तव्यताकं चेदजनितं व्यवस्थितम् ।
वेदानपेक्षेण तु तर्केण जगत्कारणमेदमवस्थापयतां तार्किकाणामन्योन्यं विप्रतिपत्तेस्तत्त्वनिर्धारणकारणाभावाच्च न
ततस्तत्त्वव्यवस्थेति न ततः सम्यक्ज्ञानम् । असम्यग्ज्ञानाच्च न संसाराद्विमोक्ष इत्यर्थः ॥ ११ ॥ इति तृतीयं
नविलक्षणत्वाधिकरणम् ॥

वेदान्तकल्पतरुः ।

वा प्रावोचत् छन्दसि कालानियमात् प्रब्रूयादित्यर्थः । इयं विसृष्टिर्यत आबभूव स एव स्वरूपं वेद नान्य इति मन्त्रप्रती-
कयोरर्थः । तं सर्वं परादान्निराकुर्याद् योऽन्यत्रात्मनः=आत्मव्यतिरेकेण सर्वं वेदेत्यर्थः । अजं जन्मरहितम् ।
अनिद्रम् अज्ञानरहितम् । अस्वप्नं भ्रमरहितम् । अत एवाद्वैतं तदा बुध्यत इति संप्रदायविद्वचनार्थः ॥

कल्पतरुपरिमलः ।

इति ॥ ११ ॥ योऽन्यत्रात्मन इत्यत्रान्यत्रेत्येतत्प्रथमार्थेऽन्यत्र भूताच्च भव्याच्चेतिवत् । सिद्धमर्थमाह—आत्मव्यतिरे-

१ ‘प्रतिष्ठापित’ इति छ-ज. । २ ‘चैवमेव’ इति छ-ज. पाठः । ३ ‘प्रत्यक्षस्य’ इति छ. । ४ तत्र सूत्राणि ८-न
विलक्षणत्वादस्य तथात्वं च शब्दात् ४ अभिमानिव्यपदेशस्तु विशेषानुगतिभ्याम् ५ दृश्यते तु ६ असदिति चेन्न प्रति-
षेधमात्रत्वात् ७ अपीतौ तद्वत्प्रसङ्गादसमञ्जसम् ८ नतु दृष्टान्तभावात् ९ स्वपक्षदोषाच्च १० तर्काप्रतिष्ठानादप्य-
न्यथानुमेयमिति चेदेवमप्यविमोक्षप्रसङ्गः ॥ ११ ॥

एतेन शिष्टापरिग्रहा अपि व्याख्याताः ॥ १२ ॥

वैदिकस्य दर्शनस्य प्रत्यासन्नत्वाद्भुततरतर्कबलोपेतत्वाद्देवानुसारिभिश्च कैश्चिच्छिष्टैः केनचि-
दंशेन परिगृहीतत्वात्प्रधानकारणवादं तावद्व्यापश्रित्य यस्तर्कनिमित्त आक्षेपो वेदान्तवाक्येषु-
द्भाषितः स परिहृतः । इदानीमण्वादिवादव्यापश्रयेणापि कैश्चिन्मन्दमतिभिर्वेदान्तवाक्येषु
पुनस्तर्कनिमित्त आक्षेप आशङ्क्येत, इत्यतः प्रधानमल्लनिबर्हणन्यायेनातिदिशति—परिगृह्यन्त-

भामती ।

एतेन शिष्टापरिग्रहा अपि व्याख्याताः ॥ १२ ॥

न कार्यं कारणादभिन्नमभेदे कारणरूपवत् कार्यत्वानुपपत्तेः, करोत्यर्थानुपपत्तेश्च । अभूतप्रादुर्भावनं हि तदर्थः ।
न चास्य कारणात्मत्वे किञ्चिद्भूतमस्ति, यदर्थमयं पुरुषो यतेत । अभिव्यक्त्यर्थमिति चेत्, न; तस्या अपि कारणा-
त्मत्वेन सत्त्वात्, असत्त्वे वाऽभिव्यक्त्यस्याऽपि तद्वैतसङ्गेन कारणात्मत्वव्याघातात् । न हि तदेवै तदानीमेवास्ति नास्ति
वेति युज्यते । किञ्चेदं मणिमन्त्रौषधमिन्द्रजालं कार्येण शिक्षितं यदिदमजातानिरुद्धातिशयमव्यवधानमविदूरस्थानं च
तस्यैव तदवस्थेन्द्रियस्य पुंसः कदाचित्प्रत्यक्ष परोक्षं च, येनास्य कदाचित्प्रत्यक्षमुपलम्भनं कदाचिदनुमानं कदाचिदा-
गमः । कार्यान्तरव्यवधिरस्य पारोक्ष्यहेतुरिति चेत्, न; कार्यजातस्य सदातनत्वात् । अथापि स्यात् कार्यान्तराणि
पिण्डकपालशर्कराचूर्णकणप्रभृतीनि कुम्भं व्यवदधते, ततः कुम्भस्य पारोक्ष्यं कदाचिदिति तन्न । तस्य कार्यजातस्य
कारणात्मनः सदातनत्वेन सर्वदा व्यवधानेन कुम्भस्यात्यन्तानुपलब्धिप्रसङ्गात् । कदाचित्कवे वा कार्यजातस्य न का-
रणात्मत्वम्; नित्यत्वानित्यत्वलक्षणविरुद्धधर्मसंसर्गस्य भेदकत्वात् । भेदाभेदयोश्च परस्परविरोधेनैकत्र सहासंभव इत्यु-
क्तम् । तस्मात् कारणात्कार्यमेकान्तत एव भिन्नम् । न च—भेदे गवाश्ववत् कार्यकारणभावानुपपत्तिरिति—सांप्रतम्;
अभेदेऽपि कारणरूपवत्तदनुपपत्तेरुक्तत्वात्, अत्यन्तभेदे च कुम्भकुम्भकारयोर्निमित्तनैमित्तिकभावस्य दर्शनात् । तस्मा-
दन्यत्वाविशेषेऽपि समवायभेद एवोपादानोपादेयभावनियमहेतुः । यस्याभूत्वा भवतः समवायस्तदुपादेयं, यत्र च
समवायस्तदुपादानम् । उपादानत्वं च कारणस्य कार्योदल्पपरिमाणस्य दृष्टं, यथा तन्वादीनां पटाद्युपादानानां पटादिभ्यो
न्यूनपरिमाणत्वम् । चिदात्मनस्तु परममहत उपादानाश्चाल्पपरिमाणमुपादेयं भवितुमर्हति । तस्माद्यत्रेदमल्पता-

वेदान्तकल्पतरुः ।

इति तृतीयं नविलक्षणत्वाधिकरणम् ॥

एतेन शिष्टापरिग्रहा अपि व्याख्याताः ॥ १२ ॥

अतिदेशस्योपदेशवत्सङ्गति । यथा हि वेदविपरीतत्वात्सांख्यादिस्मृतिरतन्मूला, एवं ब्रह्मकारणवैपरीत्याजगन्न तन्मूलम् ।
तन्मूलत्वे हि ततो महत्स्यान्नाल्पमिति अनुल्लङ्घनाशङ्क्यामतिदेशः स्यादिति, तामाह—न कार्यमिति । इयमारम्भणा-
धिकरणे (ब्र. अ. २ पा. १ सू. १४) निरसिष्यमाणाऽप्यभ्युच्चयत्वेनेह निर्दिश्यते । यत्तु वक्ष्यते उपादानत्वं च कारणस्य
कार्योदल्पपरिमाणस्यैव दृष्टमिति सैवैतदधिकरणे निरस्येति । अस्य कार्यस्येत्यर्थः । कुलालादिव्यापारात्प्राक् मृद्, घट-
रहिता, तदानीं योग्यत्वे सत्यनुपलभ्यमानघटलाद्, गगनवत्, ततश्च सत्त्वविरोधान्न कार्यकारणयोरैक्यमित्याह—
किञ्चेति । येनेति । अर्थगतप्रत्यक्षपरोक्षत्वेनेत्यर्थः । घटादिकार्यस्य प्रागुत्पत्तेः सत्त्वे मानम् 'असदकरणा'दित्याद्यनुमानज
उपलम्भोऽनुमितिरित्यनुमानम् । जगतस्तु प्रागवस्थायामागमज उपलम्भ आगमः । घटो यदि भिन्नो मृदः, तर्हि तत्कार्यं
न स्यादश्ववदिति तर्कस्य, स ततो यद्यभिन्नः, तर्हि तत्कार्यं न स्यान्मृद्वदिति प्रतिरोधमुक्त्वा मूलशैथिल्यमाह—

कल्पतरुपरिमलः ।

केनेति ॥ इति तृतीयं नविलक्षणत्वाधिकरणम् ॥

एतेन शिष्टापरिग्रहा अपि व्याख्याताः ॥ १२ ॥

अतिदेशस्येति । स्मृतेर्मूलाभावेऽपि तर्कस्य व्याख्यादिमूलसत्त्वात्तद्विरोधेन समन्वयः सङ्कोचनीय इति पूर्वाधिकरणेन
प्रत्युदाहरणसंगतिरित्यर्थः । तेन दृष्टान्तसंगतिमपि दर्शयन्नतिदेशाधिकरणस्याभ्यधिकाशङ्कामाह—यथा हीति ।
इयमारम्भणेति । न कार्यं कारणाभिन्नम्, नापि तद्विभक्तं सत्यं, किं त्वनिर्वचनीयमित्युपपादयितुमारम्भणाधिकरणे
(ब्र. अ. २ पा. १ सू. १४) कार्यकारणभेदशङ्का निरसनीया, इह तु भेदगर्भकार्यकारणभावे प्रत्यक्षलाप्रत्यक्षत्वावसे-
यसत्त्वासत्त्वविरोधाभ्यां तन्निरसनमभ्युच्चयमात्रमित्यर्थः । असदकरणादित्यादीति । असदकरणादुपादानग्रह-

इति परिग्रहाः, न परिग्रहा अपरिग्रहाः, शिष्टानामपरिग्रहाः शिष्टापरिग्रहाः । एतेन प्रकृतेन

भामती ।

रतम्यं विश्राम्यति यतो न क्षोदीयः संभवति तज्जगतो मूलकारणं परमाणुः । क्षोदीयोऽन्तरानन्त्ये तु मेहराजसर्षपयो-
स्तुल्यपरिमाणत्वप्रसङ्गोऽनन्तावयवत्वादुभयोः । तस्मात् परममहतो ब्रह्मण उपादानादभिन्नमुपादेयं जगत्कार्यमभिद-
धनी श्रुतिः प्रतिष्ठितप्रामाण्यतर्कविरोधात्सहस्रसंवत्सरसत्रगतसंवत्सरश्रुतिवत्कथंचिजघन्यैत्ववुत्था व्याख्येयेत्यधिकं
शङ्कमानं प्रति सांख्यदूषणमतिदिशति—एतेनेति सूत्रेण । अस्यार्थः—कारणात् कार्यस्य भेदं 'तदनन्यत्वमारम्भण-

वेदान्तकल्पतरुः ।

अत्यन्तेति । ननु यदि कुम्भात् कुम्भकारमुदोरत्यन्तमेदं, तर्हि कथमुपादाननिमित्तव्यवस्थाऽत आह—तस्मादिति ।
परमाणोरपि मूर्तेत्वात् क्षुद्रतरान्तरारम्भत्वमतो न क्षुद्रत्वविश्रान्तिरत आह—क्षोदीयोऽन्तरेति । सहस्रसंवत्सरेति ।
“पञ्चपञ्चाशत्स्त्रिवृतं संवत्सरा पञ्चपञ्चाशत् पञ्चदशाः पञ्चपञ्चाशत् सप्तदशाः पञ्चपञ्चाशत् एकविंश विश्वसृजामयमे
सहस्रसंवत्सरमुपयन्ती”त्यत्र संवत्सरशब्दस्य ह्युत्पत्तिवाक्ये मुख्यार्थलाभात् तावदायुष्कररसादिसिद्धमनुष्याद्यधिकारता-
माशङ्क्य पष्ठे सिद्धान्तितम् । प्रकृतौ हि “द्वादशाहे त्रयस्त्रिवृतो भवन्ति त्रयः पञ्चदशास्त्रय सप्तदशास्त्रय एकविंश” इति
त्रिवृदादिशब्दास्त्रिवृदादिस्तोत्रविशिष्टाः परा समधिगताः । एवं चात्रापि पञ्चपञ्चाशत्स्त्रिवृतः संवत्सरा इत्याद्युत्पत्ति-
वाक्येष्वहःपरित्रिवृदादिशब्दैर्निश्चितार्थैः सामानाधिकरण्यात्संवत्सरशब्दस्य स्वयं सौरचान्द्रादिनानोपाधित्वेनानिर्धारितार्थ-

कल्पतरुपरिमलः ।

णात्सर्वसंभवाभावात् । शक्तस्य शक्यकरणात्कारणभावाच्च कार्यस्य ॥ इति सांख्यानां सत्कार्यवादप्रसाधन-
श्लोकः । अस्यार्थः—कार्यं कारणव्यापारात्प्रागपि सदेव, नीलरूपस्य पीतभावेनेवासतः सत्त्वेन कर्तुमशक्यत्वात् । उपादा-
नग्रहणाच्च प्रागपि सदेव कार्यम् । उपादानानि कारणानि तेषां कार्येण ग्रहणात् कारणैः कार्यस्य संबन्धादिति यावत् ।
कारणसंबन्धं हि कार्यं भवद् भवेत् । कारणसंबन्धमेव कार्यमुत्पद्यतामिति चेद्, न; सर्वसंभवाभावात् । असंबन्धस्य
कार्यत्वे हि असंबन्धत्वाविशेषात्सर्वं कार्यं सर्वस्मात्संभवेद्, न चैदस्ति; असंबन्धमपि कारणं तदेव करोति यत्र शक्तमिति
चेद्, न; शक्तस्य शक्यकरणात् । शक्तमपि हि कार्यं शक्यं करोति नाशक्यम्; अव्यवस्थातादवस्थ्यात् । शक्यं करोति
चेत्कथमसति शक्तिविषयतारूपा शक्यता कार्यस्य कारणत्वादिपि कार्यं सदेव । तस्य कारणात्मत्वं च घटशरावादिकं
पूर्वाह्ने मृत्कूट एवासीदित्यनुभवेन गुरुत्वद्वैगुण्यानुपलम्भादिद्युक्त्या चेति । ननु—पृथुबुधोदरादिसंस्थानविशेषाणां सदातन-
त्वेऽपि कदाचित्प्रत्यक्षत्वं कदाचित्परोक्षत्वं च पटकूर्माङ्गादिपरिणामानामिवाविर्भावतिरोभावाभ्यामुपपद्यते, न हि पटकूर्माङ्गादि-
परिणामानां संकोचनावस्थायामप्रत्यक्षत्वमनुत्पत्त्या नाशेन वा, किंतु तिरोधानेन । ततश्च तेषां विकासव्यापारेणैव दण्डचक्रा-
दिव्यापारेण पृथुबुधोदरादीनामभिव्यक्तौ प्रत्यक्षता, अभिव्यक्तिश्च तत्तिरोधायकपिण्डावस्थोपमर्दः । मुद्गरपातेन घटावस्थोपमर्द
इति कपालवस्थाभिव्यक्तिः, कपालानि चूर्णाकृत्य जलमुदन्तरसंयोजनमर्दनादिभिर्मादवं प्राप्य दण्डचक्रादिव्यापारैर्न तिरोहि-
ताया घटावस्थायाः पुनरभिव्यक्तिः । एवं पटावस्थायां दाहेन तिरोहिताया तद्भस्मना क्षितितलपतितानां तत्क्षितिप्रकृष्टकर्पांश्च
तरुकुसुमफलपरिणतौ क्रमेण तिरोहितायाः पटावस्थायाः पुनरभिव्यक्तिरिति । अवस्थानामपि सदातनत्वे प्रत्यक्षत्वपरोक्षत्वव्य-
वस्थाया न क्वचिदनुपपत्तिरिति—चेद्, एवं द्रव्यतदवस्थाविशेषाणां सदातनत्वसमर्थनेऽपि तदाविर्भावतिरोभावौ प्रागस्तनौ
आगन्तुकावेवाभ्युपगन्तव्यौ, तयोरपि सदातनत्वे घटावस्थायां कदाचित्प्रत्यक्षत्वं कदाचित्परोक्षत्वमिति व्यवस्थानुपपत्तेः,
ततश्च तयोरसदकरणादिहेतूनां प्रतिहतेः । तद्वदेव घटादिद्रव्याणां तदाकारविशेषाणां चागन्तुकत्वमभ्युपगन्तुं युक्तम्; इदानीं
मृत्पिण्ड एवास्ति घटो नास्तीत्यादिव्यवहारदर्शनात्, कारणचक्रव्यापारानन्तरमिदानीं घट आसीदित्यादिव्यवहारदर्शनाच्च,
पटपरिणाम इदानीमभिव्यक्त आसीद् प्राक् तिरोहित आसीदित्यादिवदविर्भावतिरोभावव्यवहाराभावाच्च । शेषमारम्भणाधिक-
रणे (ब्र अ. २ पा. १ सू. १४) वक्ष्यते । प्रकृतौ हि द्वादशाहे इति । नन्वहर्गणानां प्रकृतौ समूहे द्वादशाहे
त्रयाणां त्रयाणामहं त्रिवृत्स्तोमकलादिकं नास्ति । सत्यम्; यत्रास्ति तदुपलक्षणमेतत् । तद्यथा क्वचिदेकोनपञ्चाशद्रात्र-
विशेषे श्रूयते—“अतिरात्रो नव त्रिवृद्वन्यहानि नव पञ्चदशान्यहानि नव सप्तदशान्यहानि नवैकविंशान्यहानि” “द्वादशा-
हस्य दशाहस्य दशाहानि महाव्रतं चातिरात्रश्चे”ति । निश्चितार्थैरिति । यद्यपि त्रिवृदादिशब्दाः स्तोत्रीयाणामृचां नव-
सख्यादिवाचिनो नाहर्वाचिनः; तथापि तेषामन्यत्र लक्षणाऽहःपरत्वं दृष्टमित्येतावता तादर्थ्यनिश्चयोक्तिः । ननु तेषां
संवत्सरपरत्वमपि “त्रयस्त्रिवृतं संवत्सरास्त्रयः पञ्चदशाः” इत्यादिद्वादशवार्षिकसत्रोत्पत्तिवाक्येषु “नव त्रिवृतः संवत्सरा नव
पञ्चदशाः” इत्यादिषट्त्रिंशत्संवत्सरसत्रोत्पत्तिवाक्येषु च दृष्टम्, न च तेषु संवत्सरशब्दस्यार्थानवधारणमस्ति; संवत्सरसत्राणां

प्रधानकारणवादनिराकरणकारणेन शिष्टैर्मनुव्यासप्रभृतिभिः केनचिदंशेनापरिगृहीता येऽण्वा-
दिकारणवादास्तेऽपि प्रतिषिद्धतया व्याख्याता निराकृता द्रष्टव्याः । तुल्यत्वाच्चिराकरणकार-
णस्य नात्र पुनराशङ्कितव्यं किञ्चिदस्ति । तुल्यमत्रापि परमगम्भीरस्य जगत्कारणस्य तर्कानव-
गाह्यत्वम्, तर्कस्याप्रतिष्ठितत्वम्, अन्यथानुमानेऽप्यविमोक्षः, आगमविरोधश्चेत्येवंजातीयकं
निराकरणकारणम् ॥ १२ ॥ इति चतुर्थं शिष्टापरिग्रहाधिकरणम् ॥

भोक्तापत्तेरविभागश्चेत्स्याल्लोकवत् ॥ १३ ॥

अन्यथा पुनर्ब्रह्मकारणवादस्तर्कबलेनैवाक्षिप्यते । यद्यपि श्रुतिः प्रमाणं स्वविषये भवति;

भामती ।

शब्दादिभ्यः' इत्यत्र निषेत्स्यामः । अविद्यासमारोपणेन च कार्यस्य न्यूनाधिकभावमन्यप्रयोजकत्वादुपेक्षयामहे । तेन
वैशेषिकाद्यभिमतस्य तर्कस्य शुष्कत्वेनाव्यवस्थितेः सूत्रमिदं सांख्यदूषणमतिदिशति । यत्र कथंचिद्वेदानुसारिणो मन्वा-
दिभिः शिष्टैः परिगृहीतस्य सांख्यतर्कस्यैवा गतिस्तत्र परमाण्वादिवादस्यात्यन्तवेदबाह्यस्य मन्वाद्युपेक्षितस्य च कैव-
कथेति । केनचिदंशेनेति । सृष्ट्यादयो हि व्युत्पाद्यास्ते च किञ्चित्सदसद्वा पूर्वपक्षन्यायोत्प्रेक्षितमप्युदाहृत्य व्युत्पा-
द्यन्त इति केनचिदंशेनेत्युक्तम् । सुगममन्यत् ॥ १२ ॥ इति चतुर्थं शिष्टापरिग्रहाधिकरणम् ॥

भोक्तापत्तेरविभागश्चेत्स्याल्लोकवत् ।

स्यादेतत्—अतिगम्भीरजगत्कारणविषयत्वं तर्कस्य नास्ति, केवलागमगम्यमेतदित्युक्तम्, तत्कथं पुनस्तर्कनिमित्त
आक्षेप इत्यत आह—यद्यपि श्रुतिः प्रमाणमिति । प्रवृत्ता हि श्रुतिरनपेक्षतया स्वतःप्रमाणत्वेन न प्रमाणान्तरमपे-
वेदान्तकल्पतरुः ।

स्याहःपरतैव । एवं चोत्पत्तिमालोच्य सहस्रसंवत्सरशब्दोऽपि सहस्रदिवससाध्यकर्मपरः, औषधादिसिद्धिकल्पनाप्येवं न
भवति । तस्मान्मनुष्योऽधिकारीति । आरम्भे हि न्यूनपरिमाणान्महदुदयनियमो न निवर्तते, उन्नततरंगिरशिखरवर्तिम-
हातरुषु भूमिष्ठस्य दूर्वाकारनिर्भासप्रतिभासोपलम्भादित्याह—अविद्यासमारोपेणेति ॥ इति चतुर्थं शिष्टापरिग्र-
हाधिकरणम् ॥

भोक्तापत्तेरविभागश्चेत्स्याल्लोकवत् ॥ १३ ॥

अद्वयब्रह्मणो जगत्सर्गवादिनः समन्वयस्य भेदग्राहिमानविरोधसदेहे सङ्गतिगर्भमगतार्थत्वमाह—प्रवृत्ता हीति ।
कल्पतरुपरिमलः ।

प्रकृतिभूते गवामयने “चत्वारोऽभिप्लवा. षडह एकः पृष्ठ. षडह स मास” इति त्रिशति अहस्सु मासलोक्तिलिङ्गाद्
“यावत्तुर्विशोकथ्यस्य स्तोत्रीयास्तावत्. संवत्सरस्य रात्रय” इति संवत्सररात्रीणां षष्ठ्युत्तरत्रिशत्संख्याकचतुर्विशोकथ्य-
स्तोत्रीयाभिः समसंख्यलोक्तिलिङ्गात् “सौरौ मासो विवाहादौ यज्ञादौ सावनः स्मृत” इति स्मरणाच्च सावनपरत्वाधारणेनानुष्ठा-
नपर्यन्तत्वदर्शनात्, तथेहापि मुख्यवृत्त्यैव सावनसंवत्सरपरत्वमुपपादयितुं शक्यमिति पूर्वाखरसादाह—औषधादिसि-
द्धिकल्पनापीति । सहस्रसंवत्सरजीवनोपायभूतमौषधादिकं क्वचित्प्रामाणिकशास्त्रे दृष्टं कृतं नास्ति, येन सहस्रसंवत्सरा-
धुर्यतया स्वत एवौषधादिसिद्धानामधिकार इति विध्याक्षेपगौरवं परिह्रियेत, किंतु सहस्रसंवत्सरविधिबलादेव तथाभू-
तमौषधादिकमस्तीति कल्पनीयम् । न च तथा कल्पनयाप्यधिकारनिर्वाहः; सामान्यतः कल्पितस्याप्यौषधादेरिदन्तया
परिज्ञानाभावेन तत्सेवया तावदायुःसंपादनाभावात् । ‘न ह्यभिसंवर्धनं’ ‘स्वरवर्णप्रसादनं’ ‘वलीपलितनाशन’मित्यादिरसाय-
नानामिव तावदायुःसंपादकस्य रसायनस्येदन्तया परिज्ञानं कथमपि लब्धुं शक्यम्; तावदायुषां गन्धर्वादीनामधिकारा-
श्रयणेऽपि तेषां ब्राह्मण्यादिकं तदभावेऽप्यभिसंपादनम् अम्यभावेऽपि कल्पनुष्ठानं वा कल्पनीयमिति विध्याक्षेपगौरवमपरि-
ह्रयन्तस्तत्परिहाराय पञ्चपञ्चाशत् इति संख्यावाचिशब्दस्य संवत्सरा इति कालवाचिशब्दस्य वा लक्षणीयत्वेन वाक्यार्थे
वक्तव्ये संख्याशब्दस्य व्यवस्थितार्थत्वात् संवत्सरशब्दस्यापाततोऽनेकार्थतया प्रचलदवस्थत्वादहरेव संवत्सर इत्यहनि दृष्टप्रयो-
गत्वाच्च अहर्लक्षणत्वमभ्युपेत्य वाक्यार्थो निर्णेतव्य इति भावः । दूर्वाकारेति । यद्यारम्भणाधिकरणे स्फुटीकरिष्यमाणं
विवर्तवादं प्रच्छाद्य समनन्तरभोक्तापत्त्यधिकरणावलम्बनं परिणामवादमाश्रित्य परमाण्वाददूषणं वक्तव्यम्, तदोपादानो-
पादेयोरल्पाधिकपरिमाणत्वनियमस्य प्रचितपरिमाणतूलपिण्डावरब्धेषु पित्रुप्रभृतिषु व्यभिचार उद्भावनियः । मेरुसर्पयो-
रनन्तावयवारब्धत्वाविशेषेऽपि तदानन्त्ययोरेवातीतक्षणकल्पानन्त्ययोरिव विशेषोपपादनेन तुल्यपरिमाणप्रसङ्गं निरस्य
क्षोदीयोऽर्थान्तरकल्पनापत्तिप्रसङ्गेन च परमाणुकारणवादो दूषणीयः ॥ १२ ॥ इति चतुर्थं शिष्टापरिग्रहाधिकरणम् ॥

१ ‘निवृत्त्यर्थे’ इति ज-छ. २ ‘भावमन्यप्र’ इति क. ३ ‘क्षिप्यामह इति वैशे’ इति क. ४ ‘क्त्वेनाव्यवस्थितत्वे
सिते’ इति क. ५ तत्र सूत्रम् १—एतेन शिष्टापरिग्रहा अपि व्याख्याताः ॥ १२ ॥

तथापि प्रमाणान्तरेण विषयापहारेऽन्यपरा भवितुमर्हति । यथा मन्त्रार्थवादौ । तर्कोऽपि स्वविषयादन्यत्राप्रतिष्ठितः स्यात् । यथा धर्माधर्मयोः । किमतो यद्येवम् ? अत इदमयुक्तं यत्प्रमाणान्तरप्रसिद्धार्थबाधनं श्रुतेः । कथं पुनः प्रमाणान्तरप्रसिद्धोऽर्थः श्रुत्या बाध्यत इति ? अत्रोच्यते—प्रसिद्धो ह्ययं भोक्तृभोग्यविभागो लोके—भोक्ता चेतनः शारीरो भोग्याः शब्दादयो विषया इति । यथा भोक्ता देवदत्तो भोज्य ओदन इति । तस्य च विभागस्याभावः प्रसज्येत, यदि भोक्ता भोग्यभावमापद्येत भोग्यं वा भोक्तृभावमापद्येत । तयोश्चेतरेतरभावापत्तिः परमकारणाद्ब्रह्मणोऽनन्यत्वात्प्रसज्येत । न चास्य प्रसिद्धस्य विभागस्य बाधनं युक्तम् । यथा त्वद्यत्वे भोक्तृभोग्ययोर्विभागो दृष्टस्तथातीतानागतयोरपि कल्पयितव्यः । तस्मात्प्रसिद्धस्यास्य भोक्तृभोग्यविभागस्याभावप्रसङ्गादयुक्तमिदं ब्रह्मकारणतावधारणमिति चेत्कश्चिदोदयेत्तं प्रतिब्रूयात्—स्याल्लोकवदिति । उपपद्यत एवायमस्मत्पक्षेऽपि विभागः, एवं लोके दृष्टत्वात् । तथाहि—समुद्रादुदकात्मनोऽनन्यत्वेऽपि तद्विकाराणां फेनवीचीतरङ्गबुद्बुदानीनामितरेतरविभाग इतरेतरसंश्लेषादिलक्षणश्च व्यवहार उपलभ्यते । न च समुद्रादुदकात्मनोऽनन्यत्वेऽपि तद्विकाराणां फेनतरङ्गादीनामितरेतरभावापत्तिर्भवति । न च तेषामितरेतरभावानापत्तावपि समुद्रात्मनोऽन्यत्वं भवति । एवमिहापि—न च भोक्तृभोग्ययोरितरेतरभावापत्तिः, न च परस्माद्ब्रह्मणोऽन्यत्वं भविष्यति । यद्यपि भोक्ता न ब्रह्मणो विकारः, 'तत्सृष्ट्वा तदेवानुप्राविशत्' (तै० २।६) इति स्रष्टुरेवाविकृतस्य कार्यानुप्रवेशेन भोक्तृत्वश्रवणात्; तथापि कार्यमनुप्रविष्टस्यास्त्युपाधिनिमित्तो विभाग आकाशस्येव घटाद्युपाधिनिमित्त इत्यतः परमकारणाद्ब्रह्मणोऽनन्यत्वेऽप्युपपद्यते भोक्तृभोग्यलक्षणो विभागः समुद्रतरङ्गादिन्यायेनेत्युक्तम् ॥ १३ ॥ इति पञ्चमं भोक्तापत्यधिकरणम् ॥

भामती ।

क्षते । प्रवर्तमाना पुनः स्फुटतरप्रतिष्ठितप्रामाण्यतर्कविरोधेन मुख्यार्थात्प्रच्याव्य जघन्यवृत्तितां नीयते, यथा मन्त्रार्थवादविलयर्थः । अतिरोहितार्थं भाष्यम् । यथा त्वद्यत्वं इति । यद्यतीतानागतयोः सर्गयोरेष विभागो न भवेत्, ततस्तदेवाद्यतनस्य विभागस्य बाधकं स्यात्, स्वप्नदर्शनस्येव जाग्रदर्शनम् । नत्वेतदस्ति; अबाधिताद्यतनदर्शनेन तयोरपि तथात्वानुमानादित्यर्थः । इमां शङ्कामापाततोऽविचारितलोकसिद्धदृष्टान्तोपदर्शनमात्रेण निराकरोति सूत्रकारः—स्याल्लोकवत् ॥ १३ ॥ इति पञ्चमं भोक्तापत्यधिकरणम् ॥

वेदान्तकल्पतरुः ।

पूर्वत्र जगत्कारणे तर्कोऽप्रतिष्ठित इत्युक्तम्, तर्हि जगद्भेदे तर्कः प्रतिष्ठित इत्यद्वैतविरोधेन प्रत्यवस्थानात्सङ्गतिः । अत एव लब्धप्रतिष्ठितकैण श्रुतेर्मुखनिरोधादगतार्थत्वं चेत्यर्थः । प्रवर्तमानेति । स्वविषयप्रतिष्ठितविरोधितकैण सहोन्मज्जननिमज्जनमनुभवन्ती बलाबलविवेकमपेक्षमाणेत्यर्थः । एतद्वैधर्म्यं च प्रवृत्तत्वम् । तर्कस्य प्राबल्यमाह—स्फुटतरेति । स्थूलनीलादिभेदगोचरत्वात्स्फुटतरत्वम् । प्रतिष्ठितत्वमनुपचरितत्वम् । आन्नायो ह्युपचारेणापि सावकाश इति वर्तमानविभागोनापि विरोधसिद्धेर्वर्तमानसाम्योपपादनमतीतानागतयोर्भाष्येऽनुपयोगीत्याशङ्क्य वर्तमानविभागसत्यत्वं फलमित्याह—यदीति ॥ १३ ॥ इति पञ्चमं भोक्तापत्यधिकरणम् ॥

कल्पतरुपरिमलः ।

भोक्तापत्तेरविभागश्चेत्स्याल्लोकवत् ॥ १३ ॥

ननु केवलागमगम्यब्रह्मविषयत्वं साधकस्येव बाधकस्यापि तर्कस्य न संभवतीति शङ्काया मन्त्रार्थवाददृष्टान्तेन परिहारो न संभवति; मन्त्रार्थवादयोर्मनान्तरगम्यविषययोरेव मानान्तरबाधेनान्यथानयनाङ्गीकारादित्याशङ्क्यात्रापि मानान्तरगम्यप्रपञ्चाभावश्रुतीनामेव तत्सत्त्वग्राहिमानान्तरेण बाधः शङ्क्यत इति तत्तात्पर्यमाह—तर्हि जगद्भेद इति । एतदनुसारेण प्रवृत्तप्रवर्तमानशब्दौ व्याख्यातुमयं ग्रन्थः ॥ १३ ॥ इति पञ्चमं भोक्तापत्यधिकरणम् ॥

तदनन्यत्वमारम्भणशब्दादिभ्यः ॥ १४ ॥

अभ्युपगम्य चेमं व्यावहारिकं भोक्तृभोग्यलक्षणं विभागं स्याल्लोकवदिति परिहारोऽभिहितः, न त्वयं विभागः परमार्थतोऽस्ति; यस्मात्तयोः कार्यकारणयोरनन्यत्वमवगम्यते । कार्यमाकाशादिकं बहुप्रपञ्चं जगत्, कारणं परं ब्रह्म, तस्मात्कारणात्परमार्थतोऽनन्यत्वं व्यतिरेकेणाभावः कार्यस्यावगम्यते । कुतः ? आरम्भणशब्दादिभ्यः । आरम्भणशब्दस्तावदेकविज्ञानेन सर्वविज्ञानं प्रतिज्ञाय दृष्टान्तापेक्षायामुच्यते—‘यथा सोम्यैकेन मृत्पिण्डेन सर्वं मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्यम्’ (छा० ६।१।१) इति । एतदुक्तं भवति—एकेन मृत्पिण्डेन परमार्थतो मृदात्मना विज्ञातेन सर्वं मृन्मयं घटशरावोदञ्चनादिकं मृदात्मकत्वाविशेषाद्विज्ञातं भवेत् । यतो वाचारम्भणं विकारो नामधेयम्—वाचैव केवलमस्तीत्यारभ्यते विकारो घटः शराव उदञ्चनं चेति । न तु वस्तुवृत्तेन विकारो नाम कश्चिदस्ति । नामधेयमात्रं ह्येतदनृतं मृत्तिकेत्येव सत्यमित्येष ब्रह्मणो दृष्टान्त आम्नातः । तत्र श्रुताद्वाचारम्भणशब्दाद्वाप्यन्तिकेऽपि ब्रह्मव्यतिरेकेण कार्यजातस्याभाव इति गम्यते । पुनश्च तेजोऽवन्नानां ब्रह्मकार्यतामुत्तत्वा तेजोऽवन्नकार्याणां तेजोवन्नव्यतिरेकेणाभावं ब्रवीति—‘अपागादग्नेरश्रित्वं वाचारम्भणं विकारो नामधेयं त्रीणि रूपाणीत्येव सत्यम्’ (छा० ६।३।१) इत्यादिना । आरम्भणशब्दादिभ्य इत्यादिशब्दात् ‘एतदात्म्यमिदं सर्वं तत्सत्यं स आत्मा तत्त्वमसि’ (छा० ६।८।७), ‘इदं सर्वं यदयमात्मा’ (बृ० २।४।६), ‘ब्रह्मैवेदं सर्वम्’ (मु० २।२।११), ‘आत्मैवेदं सर्वम्’ (छा० ७।२।५।२), ‘नेह नानास्ति किञ्चन’ (बृ० ४।३।१९) इत्येवमाद्यप्यात्मै-

भामती ।

परिहाररहस्यमाह—

तदनन्यत्वमारम्भणशब्दादिभ्यः ॥ १४ ॥

पूर्वस्मादविरोधादस्य विशेषाभिधानोपक्रमस्य विभागमाह—अभ्युपगम्य चेममिति । स्यादेतत्—यदि कारणात् परमार्थभूतादनन्यत्वसाक्षादप्यप्रपञ्चस्य कार्यस्य, कुतस्तर्हि न वैशेषिकाद्युक्तदोषप्रपञ्चावतारः ? इत्यत आह—व्यतिरेकेणाभावः कार्यस्यावगम्यत इति । न खल्वनन्यत्वमित्यभेदं ब्रूमः, किंतु भेदं व्यासेधामः, ततश्च नामेदाश्रयदोषप्रसङ्गः । किंत्वभेदं व्यासेधमिवैशेषिकादिभिरसासु साहायकमेवाचरितं भवति । भेदनिषेधहेतुं व्याचष्टे—आरम्भणशब्दस्तावदिति । एव हि ब्रह्मविज्ञानेन सर्वं जगत्तत्त्वतो ज्ञायेत, यदि ब्रह्मैव तत्त्वं जगतो भवेत् । यथा रज्ज्वां ज्ञातायां भुजङ्गत्वत्वं ज्ञातं भवति । सा हि तस्य तत्त्वम् । तत्त्वज्ञानं च ज्ञानमतोऽन्यन्मिथ्याज्ञानमज्ञानमेव । अत्रैव वैदिको दृष्टान्तः—यथा सोम्यैकेन मृत्पिण्डेनेति । स्यादेतत् । मृदि ज्ञातायां कथं मृन्मयं घटादि ज्ञातं भवति ? न हि तन्मृदात्मकमित्युपपादितमधस्तात् । तस्मात्तत्त्वतो भिन्नम् । न चान्यस्मिन्विज्ञातेऽन्यद्विज्ञातं भवतीत्यत-
वेदान्तकल्पतरुः ।

तदनन्यत्वमारम्भणशब्दादिभ्यः ॥ १४ ॥

पूर्वाधिकरणेऽपि भेदग्राहिमानाविरोधोक्ते । पुनरुक्तिमाशङ्क्याह—पूर्वस्मादिति । अङ्गीकृत्य हि भेदग्राहिमानस्य प्रामाण्यं भेदाभेदयो रूपभेदेन विरोधः परिहृतः, इदानीं लक्ष्मीकृत्य प्रामाण्यं तत्त्वावेदकलात्प्रच्याव्य व्यावहारिकले व्यवस्थाप्यते । एवंभूतविशेषाभिधानेनोपक्रमो यस्य विरोधपरिहारस्य स तथोक्तः । तदनन्यत्वपदेन द्वैतमिथ्यालोकेरेवमुपक्रमलम् । श्रुतौ परिणामिमृदादिदृष्टान्तोपादानाच्च भेदाभेदविवक्षेति मन्तव्यम् । एकविज्ञानेन सर्वविज्ञानप्रतिज्ञायां प्रधानस्यानुपरोधेन गुणभूतदृष्टान्तस्य विवर्तपरत्वेन नेयत्वादित्याह—एवं हीति । ननु परिणामपक्षेऽप्यभेदांशेन सर्वज्ञानं स्यादत आह—तत्त्वज्ञानं चेति । भेदालीकताया उक्तत्वादित्यर्थः । उपपादितमधस्तादिति । शिष्टपरिग्रहाधिकरण (ब्र. अ.

कल्पतरुपरिमलः ।

तदनन्यत्वमारम्भणशब्दादिभ्यः ॥ १४ ॥

लौकिकप्रमाणानां तत्त्वावेदकत्वप्रच्यावनरूपो विशेषोऽत्राभिधित्सितः कुतोऽवसीयते ? इत्याकाङ्क्षायां सौत्रपदेन तद्विषयमिथ्यात्वप्रतिपादनादित्याह—तदनन्यत्वपदेनेति । ननु सौत्रपदाद्भवति विषयवाक्ये पूर्वाधिकरणव्यवस्थापितभेदाभेदानुगुणदृष्टान्तोपादानात्तद्वृद्धीकरणे तात्पर्यं कुतो नावसीयते ? इति शङ्कोत्तरत्वेन प्रतिज्ञावाक्यतात्पर्यवर्णनपरं ग्रन्थमवतारयति—श्रुताविति । तत्त्वज्ञानं चेतीति । तत्त्वस्याबाधितरूपस्य ज्ञानमित्यर्थः । तथा चेदन्तया प्रतीयमानस्य भुज-

कत्वप्रतिपादनपरं वचनजातमुदाहर्तव्यम् । न चान्यथैकविज्ञानेन सर्वविज्ञानं संपद्यते । तस्माद्यथा घटकरकाद्याकाशानां महाकाशानन्यत्वं, यथा च मृगतृष्णिकोदकादीनामूषरादिभ्योऽनन्यत्वं, दृष्टनष्टस्वरूपत्वात्स्वरूपेणानुपाख्यत्वात्, एवमस्य भोग्यभोक्तादिप्रपञ्चजातस्य

भामती ।

आह श्रुतिः—‘वाचारम्भण विकारो नामधेयम्’ । वाचया केवलमारम्भते विकारजात, न तु तत्त्वतोऽस्ति, यतो नामधेयमात्रमेतत् । यथा पुरुषस्य चैतन्यमिति राहोः शिर इति विकल्पमात्रम् । यथाहुर्विकल्पविदः—‘शब्दज्ञानानुपाती वस्तुशून्यो विकल्पः’ इति । तथा चावस्तुतयाऽनृतं विकारजात, सृष्टिकेलेव सत्यम् । तस्माद्वटशरावोदञ्चनादीना तत्त्वमृदेव, तेन मृदि ज्ञातायां तेषां सर्वेषामेव तत्त्व ज्ञातं भवति । तदिदमुक्तम्—न चान्यथैकविज्ञानेन सर्वविज्ञानं संपद्यत इति । निदर्शनान्तरद्वयं दर्शयन्नुपसंहरति—तस्माद्यथा घटकरकाद्याकाशानामिति । ये हि दृष्टनष्टस्वरूपा न ते वस्तुसन्तो यथा मृगतृष्णिकोदकादयः, तथा च सर्वं विकारजात, तस्मादवस्तुमत् । तथा हि—यदस्ति तदसत्येव, यथा चिदात्मा । न ह्यसौ कदाचित् क्वचित् कथंचिन्नास्ति, किंतु सर्वदा सर्वत्र सर्वथाऽस्येव, न नास्ति न चैवं विकारजातम्; तस्य कदाचित् कथंचित् कुत्रचिदवस्थानात् । तथा हि—सत्त्वभावं चेद्विकारजातं, कथं कदाचिदसत्? असत्त्वभावं चेत्, कथं कदाचित् सत्? सदसतोरेकत्वविरोधात् । न हि रूपं कदाचित् क्वचित् कथंचिद्वा गन्धो भवति । अथ तस्य सदसत्त्वे धर्मो, ते च स्वकारणाधीनजन्मतया कदाचिदेव भवतः, तत्तर्हि विकारजातं दण्डायमानं सदातनमिति न विकारः कस्यचित्? अथासत्त्वसमये तन्नास्ति, कस्य तर्हि धर्मोऽसत्त्वम्? न हि धर्मिण्यप्रत्युत्पन्ने तद्धर्मोऽसत्त्वप्रत्युत्पन्नमुपपद्यते । अथास्य न धर्मः किंत्वर्थान्तरमसत्त्वम्, किमायात भावस्य? न हि घटे जाते पटस्य किंचिद्भवति । असत्त्वं भावविरोधीति चेत्, न; अकिंचित्करस्य तत्त्वानुपपत्तेः । किंचित्करत्वे वा तत्राप्यसत्त्वे तदनुयोगसंभवात् । अथास्यासत्त्वं नाम किंचिन्न जायते, किंतु स एव न भवति । यथाहुः—‘न तस्य किंचिद्भवति न भवत्येव केवलम्’ इति । अथैष प्रसज्यप्रतिषेधो निरुच्यतां, किं तत्त्वभावोऽभाव उत भावस्वभावः स इति । तत्र पूर्वस्मिन् कल्पे

वेदान्तकल्पतरुः ।

१ पा ३-सू २४-३३) पूर्वपक्ष इत्यर्थः । दृष्टान्तमात्रार्थसिद्धिरिति भाष्ये हेतुरुक्त—दृष्टेति । तं व्याचष्टे—ये हीति । क्वचिद्दृष्टं पुनर्नष्टमित्यमित्यर्थः । दृष्टग्रहणं प्रतीतिसमयेऽपि सत्त्वव्यावृत्त्यर्थम् । व्यतिरेकव्याप्तिमाह—यदस्तीति । विमतं मिथ्या, सावधिकत्वाद्यतिरेके चिदात्मवदित्यनुमानस्य विपक्षे बाधकतामाह—सत्त्वभावं चेदिति । सत्त्वासत्त्वे विकारस्य स्वरूपमुत धर्मो, अथार्थान्तरमस्तीति वेति विकल्प्य क्रमेण निराकुर्वन्ननुमानस्यानुकूलतर्कमाह—असत्त्वभावं चेत्यादिना । अर्थान्तरत्वेऽपि विरोधिलं शङ्कते—असत्त्वमिति । विरोधिभूतमसत्त्वं भावस्य किमकिंचित्करमुतासल-

कल्पतरुपरिमलः ।

गस्य रज्ज्वदमंश इव सत्तया प्रतीयमानस्य विश्वस्याधिष्ठानसदंशस्तत्त्वमिति सद्रूपे तस्मिन् विज्ञाते विश्वमारोपिततत्त्वद्वैशेषिकरूपेणाज्ञातमपि तत्त्वतो ज्ञातं तज्ज्ञानेनैव विषयीकृतं भवतीत्यर्थः । एतेन—असाधारणं स्वरूपं धर्मो वा तत्त्वं, न तु भ्रमाधिष्ठानम्, तथा सति सदंशस्तत्त्वमिति ब्रह्मशुक्त्यायधिष्ठानस्यानन्दशुक्लादेरतत्त्वप्रसङ्गादिति—निरस्तम्; स्वरूपं धर्मो वा बाध्यौ तत्त्वमित्यबाधितत्वविशेषणावश्यभावे सत्यसाधारणविशेषणवैयर्थ्यात् । नष्टशब्दो यद्यपि प्रयोगप्राचुर्याद् ध्वस्ते प्रसिद्धः, तथापि दृष्टनष्टस्वरूपत्वादिति हेतोर्व्यतिरेकव्याप्तिप्रदर्शनपरे तथा हीत्यादिटीकाग्रन्थे त्रिविधपरिच्छेदराहित्यस्य वस्तुसत्त्वरूपसाध्याभावव्यापकत्वप्रदर्शनात् त्रिविधपरिच्छेदोऽत्र हेतुर्विवक्षितो न तु कालपरिच्छेदमात्रम् । न च त्रिविधोपादानवैयर्थ्यम्, ध्वंसात्यन्ताभावान्योन्याभावप्रतियोगिरूपहेतुत्रयपरलोपपत्तेः, अभावत्वेन सर्वकोडीकरणेनाभावप्रतियोगिरूपैकहेतुपरलोपपत्तेश्च । न च ब्रह्मणि व्यभिचारः; स्वान्यूनसत्ताकलेनाभावविशेषणादित्यभिप्रेत्य त्रिविधसंग्रहार्थं नश अदर्शने इति धालर्थकथनानुसारेण समभिव्याहृतदृष्टप्रतिद्वन्द्वविषयतौचित्यानुसारेण च नष्टशब्दं व्याचष्टे—अदृष्टमित्यर्थ इति । एवं च कालान्तरदेशान्तरवर्तितया वस्त्वन्तरतादात्म्येन चादृष्टलोत्तया तत्तदार्थाभावाक्षेपात् कालपरिच्छिन्नत्वादित्युल्लेखः । नन्वेवं सति नष्टपदेनैव हेतुलाभात् किं दृष्टग्रहणेनेत्याशङ्क्य ध्वंसकालाद्यवच्छिन्नं सत्त्वाभाव इह साध्यते, स दृष्ट एवेति भ्रान्तशङ्कावारणार्थं प्रतीतिकालादिसाधारणं सत्त्वाभावः साध्य इति साध्यशरीरज्ञापनार्थं तदित्याह—प्रतीतिसमये इति । क्वचिददृष्टमित्यर्थ इति स्थाने अनित्यमित्यर्थ इति पाठस्तु नष्टशब्दस्य ध्वस्ते प्रसिद्धिप्राचुर्यमाश्रित्य । अस्मिन् पक्षे कालपरिच्छेदमात्रस्य हेतुत्वाद् ब्रह्मणि व्यतिरेकव्याप्तिप्रदर्शनपरे टीकाग्रन्थे न ह्यसौ कदाचित्क्वचित्कथंचिद्वाऽस्तीति देशवस्तुपरिच्छेदोऽप्यभावकथनं कालपरिच्छेदाभावे दृष्टान्तार्थमिति योज्यम् । टीकायां ये हि दृष्टस्वरूपा इत्यनेन विवक्षितस्यानुमानस्य प्राथमिकतथाहिग्रन्थेन व्यतिरेकव्याप्तिः प्रदर्शिता, तस्यैव विपक्षबाधकं द्वैतीयकतथाहिग्रन्थेनोच्यत इति निष्कण्ड्य तदनुमानप्रदर्शनपूर्वकमवतारयति—विमतमिति । सावधिकत्वादिति । पूर्वोक्तरीत्या त्रिविधविधिमत्त्वा-

ब्रह्मव्यतिरेकेणाभाव इति द्रष्टव्यम् ॥ नन्वनेकात्मकं ब्रह्म, यथा वृक्षोऽनेकशाख एवमनेकशक्ति-
प्रवृत्तियुक्तं ब्रह्म । अत एकत्वं नानात्वं चोभयमपि सत्यमेव । यथा वृक्ष इत्येकत्वं शाखा इति
नानात्वम् । यथा च समुद्रात्मनैकत्वं फेनतरङ्गाद्यात्मना नानात्वम् । यथा च मृदात्मनैकत्वं घट-
शरावाद्यात्मना नानात्वम् । तत्रैकत्वांशेन ज्ञानान्मोक्षव्यवहारः सेत्स्यति, नानात्वांशेन तु कर्म-

भामती ।

भावानां तत्त्वभावतया तुच्छतया जगच्छून्यं प्रसज्येत । तथा च भावानुभवाभावः । उत्तरस्मिन्सु सर्वभावनित्यतया
नाभावव्यवहारः स्यात् । कल्पनामात्रनिमित्तत्वेऽपि निषेधस्य भावनित्यतापत्तिस्तदवस्थैव । तस्माद्भिन्नमस्ति कारणाद्वि-
कारजातं न वस्तुसत् । अतो विकारजातमनिर्वचनीयमनृतम् । तदनेन प्रमाणेन सिद्धमनृतत्वं विकारजातस्य कार-
णस्य निर्वाच्यतया सत्त्वं 'मृत्तिकेत्येव सत्यम्' इत्यादिना प्रबन्धेन दृष्टान्ततयाऽनुवदति श्रुतिः । 'यत्र लौकिकपरीक्ष-
काणां बुद्धिसाम्यं स दृष्टान्तः' इति चाक्षपादसूत्रं प्रमाणसिद्धो दृष्टान्त इत्येतत्परं, न पुनर्लोकसिद्धत्वमत्र विवक्षितम्,
अन्यथा तेषां परमाण्वादिर्न दृष्टान्तः स्यात् । न हि परमाण्वादिर्नैसर्गिकवैनयिकबुद्धितिशयरहितानां लौकिकानां सिद्ध-
इति । संप्रत्यनेकान्तवादिनमुत्थापयति—नन्वनेकात्मकमिति । अनेकाभिः शक्तिभिर्याः प्रवृत्तयो नानाकार्यसृष्टय-
स्तद्युक्तं ब्रह्मैकं नाना चेति । किमतो यद्येवमित्यत आह—तत्रैकत्वांशेनेति । यदि पुनरेकत्वमेव वस्तुसद्भवेत् ततो
नानात्वाभावाद्वैदिकः कर्मकाण्डाश्रयो लौकिकश्च व्यवहारः समस्त एवोच्छिद्येत । ब्रह्मगोचराश्च श्रवणमननादयः सर्वे
दत्तजलाञ्जलयः प्रसज्येरन् । एवं चानेकात्मकत्वे ब्रह्मणो मृदादिदृष्टान्ता अनुरूपा भविष्यन्तीति । तमिममनेकान्त-

वेदान्तकल्पतरुः ।

करं स्वरूपं वेति विकल्प्य क्रमेण दूषयति—नेत्यादिना । किञ्चित्करत्वे यत्किञ्चिदसत्त्वं क्रियते तदपि स्वरूपं धर्मो वेत्यादि
विकल्प्य तद्दूषणानां संभवादित्यर्थः । असत्त्ववत्सत्त्वेऽपि अर्थान्तरत्वादविकल्पा द्रष्टव्या । अर्थान्तरत्वादपि विकारे फला-
भावात्सत्त्वान्तरजन्मनि चानवस्थानाद् विकारे सत्त्वान्तरं न भवति, किंतु स एव सन् भवतीत्युक्तेऽपि सत्त्वभावस्यासत्त्ववि-
रोधेन विकारनित्यत्वापातादिति । ननु कार्यमिथ्यात्वं कारणसत्यत्वं चानुमानसिद्धं श्रुत्या दृष्टान्तीकर्तुमयुक्तम्, लोकसिद्धस्य
दृष्टान्तत्वोक्तेरित्याशङ्क्याह—यत्रेति । मृदेका शरावादयः परस्पर भिन्ना इत्यभ्युपगमेऽत्यन्तभेद एव स्यात् । अथ मृदात्मना
शरावादीनामेकत्व मृदश्च शरावाद्यात्मना नानात्वमिति मतम्, तद् विकल्प्य दूषयति—इदं तावदित्यादिना । अत्यन्ताभेदे
ह्यपुनरुक्तशब्दद्वयप्रयोगो भेदाभेदयोः कार्यकारणात्मना व्यवस्था च न स्यादित्याह—तत्रेति । न चानेकान्तवाद-

कल्पतरुपरिमलः ।

दनित्यत्वादिति वार्थः । सावधिकसत्त्वादिति पाठे सावधिकस्थितिकत्वादित्यर्थमादायोक्तार्थ एव पर्यवसानं द्रष्टव्यम्; अन्यथा
कदाचित्सत्त्वमङ्गीकृत्य तेन त्रैकालिकसत्त्वाभावसाधने विरोधात् । टीकायामाद्यविकल्पद्वयं सत्त्वासत्त्वोभयविषयमुपन्यस्या-
ऽर्थान्तरत्वादविकल्पद्वयमसत्त्वमात्रविषयमुपन्यस्तम्, तत् स्वयं सत्त्वेनासत्त्वेन चानिर्वचनीयत्वाभावसिद्ध्यर्थं सत्त्वेऽप्यतिदि-
शति—असत्त्ववदित्यादिना । ननु सत्त्वं भावधर्मो असत्त्वं लभारूपमर्थान्तरमित्यभ्युपगमे नास्ति दोषः, न चाकि-
ञ्चित्करतायामर्थान्तरस्य विरोधित्वानुपपत्तिः; तस्य प्रतियोगिन्यकिञ्चित्करत्वेऽपि स्वभावादेव प्रतियोगिप्रतिक्षेपरूपविरोधित्वो-
पपत्तेः, अन्यथा प्रतियोगिनि किञ्चित्करत्यैव विरोधित्वनियमेऽत्रैव वियद्वाचकसमर्थनार्थस्य सदसतोरेकत्वविरोधादिति टीका-
ग्रन्थस्य सत्त्वभावस्यासत्त्वविरोधादित्यस्य ग्रन्थस्य चानिर्वाहात् । उच्यते; सत्त्वासत्त्वे भावधर्मावित्यभ्युपगमे विकारनित्य-
त्वापात इति यो दोष उक्तः स सत्त्वमेकमेव भावधर्मो न कदापि भावस्यासत्त्वमित्यभ्युपगमेऽपि तुल्यः । असत्त्वमर्थान्तरं
न चासत्त्वान्तरकरमित्यभ्युपगमे लसन् घट इति सामानाधिकरण्यानुपपत्तिः । न हि सत्त्वासत्त्वगोलाश्वलादीनां स्वभावादेव
परस्परविरोधसद्भावेऽपि सदसद्गौरव इत्यादिसामानाधिकरण्यमस्ति । न च—असन् घट इति सामानाधिकरण्यमभावप्रतियोगी
घट इत्यर्थकमिति—वाच्यम्, तथासति प्रतियोगित्वधर्माश्रयतया विकारसत्त्वापातात् । एवं सत्त्वासत्त्वाभ्यामनिर्वचनीय-
त्वमिह विश्वस्योपपादितम् । भेदाभेदाभ्यामनिर्वचनीयत्वमपि पूर्वाधिकरणे कार्यकारणभेदादिभिश्च दर्शितैः परस्परं प्रतिक्षे-
पमशक्यैर्न्यायैः सिद्धमित्यनुसंधेयम् । ननु मृदात्मना शरावादीनामेकत्वं मृदश्च शरावाद्यात्मना नानात्वमिति परोक्तमापाद्य
विकल्पपूर्वकं दूषणमयुक्तोपालम्भः; मृदेका शरावादयो नानेत्येतावत् एव परेणोक्तत्वात्, भाष्ये—यथा वृक्ष इत्येकत्वं
शाखा इति च नानात्वमिति प्रथमदृष्टान्तानुसारेण मृदात्मना घटशरावाद्यात्मनेति आत्मशब्दयोरविवक्षितार्थत्वाद-
ित्याशङ्क्य तात्पर्यमाह—मृदेकेति । यदि तथा परमतं स्यात्, तदा सर्वविज्ञानप्रतिज्ञानिर्वाहार्थमस्मदुक्ता रीतिरनुसरणीयेति
परमतेऽपि शुद्धाद्वैतमेव सिध्येद्, न नानात्वस्य सत्यता । अतस्तत्सत्यतामनुरुध्य प्रतिज्ञा निर्वोदु कार्यकारणयोर्द्वयोरपि
परस्परान्मनैकत्वं नानात्वं च पराभिमतमिति वक्तव्यम् । अत एव नन्वनेकात्मकं ब्रह्मेति भाष्ये कारणस्य कार्या-
त्मताभिप्रायेण नानात्वमुक्तमिति तत्र विकल्प्य दूषणकथनं युक्तमित्यर्थः । अभेद एव स्यादिति पाठमनुरुध्य शुद्धाद्वैतमेव

काण्डाश्रयो लौकिकवैदिकव्यवहारौ सेत्स्यत इति । एवं च मृदादिदृष्टान्ता अनुरूपा भविष्यन्तीति । नैवं स्यात् ; 'मृत्तिकेत्येव सत्यम्' इति प्रकृतिमात्रस्य दृष्टान्ते सत्यत्वावधारणात्, वाचारम्भणशब्देन च विकारजातस्यानृतत्वाभिधानात्, दार्ष्टान्तिकेऽपि 'ऐतदात्म्यमिदं सर्वं तत्सत्यम्' इति च परमकारणस्यैवैकस्य सत्यत्वावधारणात्, 'स आत्मा तत्त्वमसि श्वेतकेतो' इति च शारीरस्य ब्रह्मभावोपदेशात् । स्वयं प्रसिद्धं ह्येतच्छारीरस्य ब्रह्मात्मत्वमुपदिश्यते, न यत्नान्तरप्रसाध्यम् अतश्चेदं शास्त्रीयं ब्रह्मात्मत्वमवगम्यमानं स्वाभाविकस्य शारीरात्मत्वस्य बाधकं संपद्यते, रज्ज्वादिबुद्ध्य इव सर्पादिबुद्धीनाम् । बाधिते च शारीरात्मत्वे तदाश्रयः समस्तः स्वाभाविको व्यवहारो बाधितो भवति, यत्प्रसिद्धये नानात्वांशोऽपरो ब्रह्मणः कल्प्येत । दर्शयति च—'यत्र त्वस्य सर्वमात्मैवाभूत्तत्केन कं पश्येत्' (बृ० ४।५।१५) इत्यादिना ब्रह्मात्मत्वदर्शिनं प्रति समस्तस्य क्रियाकारकफलक्षणस्य व्यवहारस्याभावम् । न चायं व्यवहाराभावोऽवस्थाविशेषनिबद्धोऽभिधीयत इति युक्तं वक्तुम् ; 'तत्त्वमसि' इति ब्रह्मात्मभावस्यानवस्थाविशेषनिबन्धनत्वात् । तत्स्करदृष्टान्तेन चानृताभिसंधस्य बन्धनं सत्याभिसंधस्य च मोक्षं दर्शयन्नेकत्वमेवैकं पारमार्थिकं दर्शयति (छा० ६।१६) । मिथ्याज्ञानविजृम्भितं च नानात्वम् । उभयसत्यतायां हि कथं व्यवहारगोचरोऽपि जन्तुरनृताभिसंध इत्युच्येत ? 'मृत्योः स मृत्युमाप्नोति य इह नानेव पश्यति' (बृ० ४।१९) इति च भेददृष्टिमपवदन्नेवैतद्दर्शयति । न चास्मिन्दर्शने ज्ञानान्मोक्ष इत्युपपद्यते; सम्यग्ज्ञानापनोद्यस्य कस्यचिन्मिथ्याज्ञानस्य संसारकारणत्वेनानभ्युपगमात् । उभयसत्य-

भामती ।

वादं दूषयति—नैवं स्यादिति । इदं तावदत्र वक्तव्यम्, मृदात्मनैकत्वं घटशरावाद्यात्मना नानात्वमिति वदतः कार्यकारणयोः परस्परं किमभेदोऽभिमतः, आहो भेदः, उत भेदाभेदाविति । तत्राभेद ऐकान्तिके मृदात्मनेति च घटशरावाद्यात्मनेति चोच्छेदद्वयं नियमश्च नोपपद्यते । भेदे चोच्छेदद्वयनियमावुपपन्नौ, आत्मनेति त्वसमञ्जसम् । न ह्यन्यस्यान्य आत्मा भवति । न चानेकान्तवादः । भेदाभेदकल्पे तूच्छेदद्वयं भवेदपि । नियमस्त्वयुक्तः; न हि धर्मिणोः कार्यकारणयोः संकरे तद्धर्मावेकत्वनानात्वे न संकीर्यते इति संभवति । ततश्च मृदात्मनैकत्वं यावद्भवति तावद्घटशरावाद्यात्मनापि स्यात् । एवं घटशरावाद्यात्मना नानात्वं यावद्भवति तावन्मृदात्मना नानात्वं भवेत् । सोऽयं नियमः कार्यकारणयोरैकान्तिकं भेदमुपकल्पयति, अनिर्वचनीयतां वा कार्यस्य । पराक्रान्तं चास्माभिः प्रथमाध्याये तत्, आस्तां तावत् । तदेतद्युक्तिनिराकृतमनुवदन्तीं श्रुतिमुदाहरति—मृत्तिकेत्येव सत्यमिति । स्यादेतत्—न ब्रह्मणो जीवभावः काल्पनिकः, किंतु भाविकः । अंशो हि सः, तस्य कर्मसहितेन ज्ञानेन ब्रह्मभाव आधीयत इत्यत आह—स्वयं प्रसिद्धं हीति । स्वाभाविकस्यानादेरिति । यदुक्तं—नानात्वांशेन तु कर्मकाण्डाश्रयो लौकिकश्च व्यवहारः सेत्स्यति—इति, तत्राह—बाधिते चेति । यावद्बाधं हि सर्वोऽयं व्यवहारः स्वप्नदशायामिव तदुपदर्शितपदार्थजातव्यवहारः । स च यथा जाग्रदवस्थायां बाधकान्निवर्तते, एवं तत्त्वमस्यादिवाक्यपरिभावनाभ्यासपरिपाकभुवा शारीरस्य ब्रह्मात्मभावसाक्षात्कारेण बाधकेन निवर्तते । स्यादेतत्—'यत्र त्वस्य सर्वमात्मैवाभूत्तत्केन कं पश्येत्' इत्यादिना मिथ्याज्ञानाधीनो व्यवहारः क्रियाकारकादिलक्षणः सम्यग्ज्ञानेनापनीयत इति न श्रूते, किंत्ववस्थाभेदाश्रयो व्यवहारोऽवस्थान्तरप्राप्त्या निवर्तते, यथा बालकस्य कामचारवादभक्षतोपनयनप्राप्तौ निवर्तते । न च तावतासौ मिथ्याज्ञाननिबन्धनो भवत्येवमत्रापीत्यत आह—न चायं व्यवहाराभाव इति । कुतः ? तत्त्वमसीति ब्रह्मात्मभावस्येति । न खल्वेतद्वाक्यमवस्थाविशेषविनियतं ब्रह्मात्मभावमाह जीवस्य, अपि तु न भुजङ्गो रज्जुरियमितिवत् सदातनं तमभिवदति । अपि च सत्यानृताभिधानेनाप्येतदेव युक्तमित्याह—तत्स्करदृष्टान्तेन चेति । न चास्मिन्दर्शनं इति । न हि जातु काष्ठस्य दण्डकमण्डलुकुण्डलशालिनः कुण्डलित्वज्ञानं दण्डवत्तां कमण्डलुमत्तां वा बाधते । तद्

वेदान्तकल्पतरुः ।

इति । भेदपक्षेऽनेकान्तवादश्च न भवतीत्यर्थः । न भवेदपीति । अनेकान्तत्वाच्च भवेदपीत्यपेक्षः । सत्यवादिनस्तत्स्करत्वेनारोपितस्य मोक्षवत्सत्यब्रह्मात्मत्ववेदिनो मोक्ष इति तत्स्करदृष्टान्तः । अहंममाभिमानयोरेकत्र व्याघातः स्यादिति प्रविभज्य

कल्पतरुपरिमलः ।

सिध्येदिति तत्तात्पर्यं वर्णितम् । अत्यन्तभेद एव स्यादिति पाठस्तु सुगमः । न भवेदपीति । भेदमाश्रित्य भवनवदभेदमाश्रित्याभवनमपि वक्तुं शक्यमिति भावः । तत्स्करदृष्टान्तश्चान्दोग्ये "पुरुषं सोम्योत हस्तगृहीतमानयन्त्यपहर्षात् स्तेयम-

तायां हि कथमेकत्वज्ञानेन नानात्वज्ञानमपनुद्यत इत्युच्यते ? ननु एकत्वैकान्ताभ्युपगमे नानात्वाभावात्प्रत्यक्षादीनि लौकिकानि प्रमाणानि व्याहृत्यैव विविषयत्वात्, स्थाण्वादिष्विव पुरुषादिज्ञानानि । तथा विधिप्रतिषेधशास्त्रमपि भेदापेक्षत्वात्तदभावे व्याहृत्येत, मोक्षशास्त्रस्यापि शिष्यशासित्रादिभेदापेक्षत्वात्तदभावे व्याघातः स्यात् । कथं चानृतेन मोक्षशास्त्रेण प्रतिपादितस्यात्मैकत्वस्य सत्यत्वमुपपद्येतेति ? अत्रोच्यते—नैष दोषः, सर्वव्यवहाराणामेव प्राग्ब्रह्मात्मताविज्ञानात्सत्यत्वोपपत्तेः, स्वप्नव्यवहारस्येव प्राक्प्रबोधात् । यावद्वि न सत्यात्मैकत्वप्रतिपत्तिस्तावत्प्रमाणप्रमेयफललक्षणेषु विकारेष्वनृतत्वबुद्धिर्न कस्यचिदुत्पद्यते । विकारानेव त्वहं ममेत्यविद्ययाऽऽत्मात्मीयेन भावेन सर्वो जन्तुः प्रतिपद्यते स्वाभाविकीं ब्रह्मात्मतां हित्वा । तस्मात्प्राग्ब्रह्मात्मताप्रतिबोधादुपपन्नः सर्वो लौकिको वैदिकश्च व्यवहारः । यथा सुप्तस्य प्राकृतस्य जनस्य स्वप्न उच्चावचान्भावान्पश्यतो निश्चितमेव प्रत्यक्षाभिमतं विज्ञानं भवति प्राक्प्रबोधात्, न च प्रत्यक्षाभासाभिप्रायस्तत्काले भवति, तद्वत् । कथं त्वसत्येन वेदान्तवाक्येन सत्यस्य ब्रह्मात्मत्वस्य प्रतिपत्तिरुपपद्येत ? न हि रज्जुसर्पेण दृष्टो प्रियते । नापि मृगतृणिकाम्भसा पानावगाहनादिप्रयोजनं क्रियत इति, नैष दोषः, शङ्काविषा-

भामती ।

कस्य हेतोः ? तेषां कुण्डलादीनां तस्मिन् भाविकत्वात्, तद्वदिहापि भाविकगोचरेणैकात्म्यज्ञानेन न नानात्वं भाविकमपवदनीयम् । न हि ज्ञानेन वस्त्वपनीयते, अपि तु मिथ्याज्ञानेनारोपितमित्यर्थः । चोदयति—नन्वेकत्वैकान्ताभ्युपगम इति । अबाधितानधिगतासंदिग्धविज्ञानसाधनं प्रमाणमिति प्रमाणसामान्यलक्षणोपपत्त्या प्रत्यक्षादीनि प्रमाणतामश्नुवते । एकत्वैकान्ताभ्युपगमे तु तेषां सर्वेषां भेदविषयाणां बाधितत्वादप्रामाण्यं प्रसज्येत । तथा विधिप्रतिषेधशास्त्रमपि भावनाभाव्यभावककरणेति कर्तव्यताभेदापेक्षत्वाद्वाहृत्येत । तथा च नास्तिक्यम् । एकदेशाक्षेपेण च सर्ववेदाक्षेपाद्वेदान्तानामप्यप्रामाण्यमित्यभेदैकान्ताभ्युपगमहानिः । न केवलं विधिनिषेधाक्षेपेणास्य मोक्षशास्त्रस्याक्षेपः स्वरूपेणास्यापि भेदापेक्षत्वादित्याह—मोक्षशास्त्रस्यापीति । अपि चास्मिन् दर्शने वर्णपदवाक्यप्रकरणादीनामलीकत्वात्तत्प्रभवमद्वैतज्ञानमसमीचीनं भवेत्, न खल्वलीकाद्धूमाद्धूमकेतनज्ञानं समीचीनमित्याह—कथं चानृतेन मोक्षशास्त्रेणेति । परिहरति—अत्रोच्यत इति । यद्यपि प्रत्यक्षादीनां तात्त्विकमबाधितत्वं नास्ति, युक्त्यागमाभ्यां बाधनात्; तथापि व्यवहारे बाधनाभावात्सांव्यवहारिकमबाधनम् । न हि प्रत्यक्षादिभिरर्थपरिच्छिद्य प्रवर्तमानो व्यवहारे विसंवाद्यते सांसारिकः कश्चित् । तस्मादबाधनान्न प्रमाणलक्षणमतिपतन्ति प्रत्यक्षादय इति । सत्यत्वोपपत्तेरिति । सत्यत्वाभिमानोपपत्तेरिति । ग्रहणकवाक्यमेतत् । विभजते—यावद्वि न सत्यात्मैकत्वप्रतिपत्तिरिति । विकारानेव तु शरीरादीनहमित्यात्मभावेन पुत्रपश्वादीन्ममेत्यात्मीयभावेनेति योजना । वैदिकश्चेति कर्मकाण्डमोक्षशास्त्रव्यवहारसमर्थना । ‘स्वप्नव्यवहारस्येव’ इति विभजते—यथा सुप्तस्य प्राकृतस्येति । ‘कथं चानृतेन मोक्षशास्त्रेण’ इति यदुक्तं तदनुभाष्य दूषयति—कथं त्वसत्येनेति । शक्यमत्र वक्तुं श्रवणाद्युपाय आत्मासाक्षात्कारपर्यन्तो वेदान्तसमुत्थोऽपि ज्ञाननिचयोऽसत्यः, सोऽपि हि वृत्तिरूपः कार्यतया निरोधधर्मा, यस्तु ब्रह्मस्वभावसाक्षात्कारोऽसौ न कार्यस्वभावत्वात्, तस्मादचोद्यमेतत् कथमसत्यात्सत्योत्पाद इति ? यत्खलु सत्यं न तदुत्पद्यत इति कुतस्तस्यासत्यादुत्पादः ? यच्चोत्पद्यते तत्सर्वमसत्यमेव । सांव्यवहारिकं तु सत्यत्वं वृत्तिरूपस्य ब्रह्मसाक्षात्कारस्येव श्रवणादीनामप्यभिन्नम् । तस्मादभ्युपेत्य वृत्तिस्वरूपस्य ब्रह्मसाक्षात्कारस्य परमार्थसत्यतां व्यभिचारोद्भावनमिति मन्तव्यम् । यद्यपि सांव्यवहारिकस्य सत्यादेव भयात्सत्यं मरणमुत्पद्यते; तथापि भयहेतुरहितस्तज्ज्ञानं वाऽसत्यं ततो भवं सत्यं जायत इत्यसत्यात्सत्यस्योत्पत्तिरुक्ता । यद्यपि चाहिज्ञानमपि स्वरूपेण सत् तथापि न तज्ज्ञानत्वेन भयहेतुरपि त्वनिर्वाच्याहिरुषितत्वेन । अन्यथा रज्जुज्ञानादपि भयप्रसङ्गाज्ज्ञानत्वेनाविशेषात् ।

वेदान्तकल्पतरुः ।

योजयति—शरीरादीनीति । ननु मिथ्यात्वे श्रवणादीनामविद्यानिवृत्तिसमर्थसाक्षात्कारहेतुत्वं न स्यादत आह—सांव्यवहारिकं त्विति । असत्यादपि कार्यक्षमपदार्थोत्पत्तिमन्तरमेव वक्ष्याम इत्यर्थः । यद्यसत्यात्सत्यधीः स्यात्, तर्हि

कल्पतरुपरिमलः ।

कार्थत्वं परशुमस्यै तपते” इत्यादिना प्रपञ्चितः । असत्यादिति । असत्यादहिज्ञानान्मरणकार्यक्षमभयोत्पत्तिर्विद्यते । ननु—असज्ज्ञातावसत इवाहिज्ञातावहेरुपलक्षणत्वेन तादर्थ्यसंभवाद् नाहिज्ञानस्यासत्यत्वमिति—चेद्, न, असद्विकल्पस्यासद्विधिद्वलेनासत्त्वे बाधकाभावात् । न च शशशृङ्गमस्तीति ज्ञानाद् भ्रान्तस्य प्रवृत्त्यभावप्रसङ्गो बाधकः, असतः साधक-

दिनिमित्तमरणादिकार्योपलब्धेः, स्वप्नदर्शनावस्थस्य च सर्पदंशनोदकस्नानादिकार्यदर्शनात् । तत्कार्यमप्यनृतमेवेति चेद्भूयात्, तत्र ब्रूमः—यद्यपि स्वप्नदर्शनावस्थस्य सर्पदंशनोदकस्नानादिकार्यमनृतम्; तथापि तदवगतिः सत्यमेव फलम्; प्रतिबुद्धस्याप्यवाध्यमानत्वात् । न हि स्वप्नादुत्थितः स्वप्नदृष्टं सर्पदंशनोदकस्नानादिकार्यं मिथ्येति मन्यमानस्तदवगतिमपि मिथ्येति मन्यते कश्चित् । एतेन स्वप्नदृष्टोऽवगत्यबाधनेन देहमात्रात्मवादो दूषितो वेदितव्यः ।

भामती ।

तस्मादनिर्वाच्याहिरूपितं ज्ञानमप्यनिर्वाच्यमिति सिद्धमसत्यादपि सत्यस्योपजन इति । न च ब्रूमः सर्वस्मादसत्यास्त-
त्यस्योपजनः, यतः समारोपितधूमभावाया धूममहिष्या वह्निज्ञानं सत्यं स्यात् । न हि चक्षुषो रूपज्ञानं सत्यमुपजा-
यत इति रसादिज्ञानेनापि ततः सत्येन भवितव्यम् । यतो नियमो हि स तादृशः सत्यानां यतः कुतश्चित् किञ्चिदेव
जायत इति । एवमसत्यानामपि नियमो यतः कुतश्चिदसत्यात्सत्यं कुतश्चिदसत्यं, यथा दीर्घत्वादेवर्णेषु समारोपितत्वा-
विशेषेऽप्यजीनमित्यतो ज्यानिविरहमवगच्छन्ति सत्यम्, अजिनमित्यतस्तु समारोपितदीर्घभावाज्यानिविरहमवग-
च्छन्तो भवन्ति भ्रान्ताः । न चोभयत्र दीर्घसमारोपं प्रति कश्चिदस्ति भेदः । तस्मादुपपन्नमसत्यादपि सत्यस्योदय इति ।
निदर्शनान्तरमाह—स्वप्नदर्शनावस्थस्येति । यथा सांसारिको जाग्रद्भुजङ्गं दृष्ट्वा पलायते ततश्च न दंशवेदनामा-
प्नोति, पिपासुः सलिलमालोक्य पातुं प्रवर्तते ततस्तदासाद्य पायं पायमाप्यायितः सुखमनुभवति, एवं स्वप्नान्तिकेऽपि
तदवस्थं सर्वमित्यसत्यात्कार्यसिद्धिः । शङ्कते—तत्कार्यमप्यनृतमेवेति । एवमपि नासत्यात्सत्यस्य सिद्धिरुक्त्यर्थः ।
परिहरति—तत्र ब्रूमः । यद्यपि स्वप्नदर्शनावस्थस्येति । लौकिको हि सुप्तोत्थितोऽवगम्यं बाधितं मन्यते, न
तदवगतिं, तेन यद्यपि परीक्षका अनिर्वाच्यरूपितामवगतिमनिर्वाच्यां निश्चिन्वन्ति; तथापि लौकिकाभिप्रायेणैतदुक्तम् ।
अत्रान्तरे लौकायतिकानां मतमपाकरोति—एतेन स्वप्नदृष्टोऽवगत्यबाधनेनेति । यदा खल्वयं चैत्रस्तारक्षर्वी

वैदान्तकल्पतरुः ।

धूमाभासादपि वह्निधीः समीचीना स्यादित्युक्तम्, इत्याशङ्क्याह—न च ब्रूम इति । धूममहिषी धूमी । सा च बाष्पः ।
असत्यादपि सत्यमुत्पद्यत इत्युच्यते न पुनरसत्यात्सत्योत्पादनियम इत्यर्थः । यदि पुनः कुतश्चिदसत्यात्सत्यं जातमिति सर्व-
स्मादसत्यात्सत्यजन्मापाद्यते, तर्हि किञ्चित्सत्यं कस्यचित्सत्यस्य जनकमिति तत एव सर्वं सत्यं स्यादिति प्रतिबन्दीमाह—
न हीति । चोद्यसाम्यमुक्त्वा परिहारसाम्यमाह—यत इति । यतो नियमादित्यर्थः । ज्या वयोहानावित्यस्य निष्ठाया संप्रसा-
रणे नञ्समासे चाऽजीनमिति रूपम् । अस्मादध्यस्तदीर्घभावाद्यपि ज्यानेर्वयोहानेरभावं सत्यमवगच्छति । वक्त्रा तु ह्रस्वे-
नाजिनमिति उच्चरिते भ्रमादजीनमिति गृहीतादस्माच्छब्दाद्या वयोहानिप्रतीतिः सा भ्रान्तिरजिनशब्दो हि चर्मवचन इति ।
अत्र यथा आरोपितत्वाविशेषेऽपि किञ्चिद्द्वैतं सत्यबोधकं किञ्चिदसत्यबोधकमेवमस्माकमपीत्यर्थः । पायं पायं पीत्वा पीत्वा ।
तारक्षर्वी व्याघ्रमयीं तनुमास्थायेत्यन्वयः । व्याघ्रं विवृतं विकटाभ्यां वक्त्राभ्यां दंष्ट्राभ्यां करालं भयानकम् आननं यस्याः
सा तथोक्ता । उत्सङ्गम् उत्तमग्यं धृतम् । बभ्रमद्वयं भ्रमन्मस्तकावचुम्बि लाङ्गूलं यस्याः सा तथा । ध्वस्ते इतस्ततो
विक्षिप्ते लोचने यस्याः सा तथा । अमित्रमभि प्रतियोद्धुं गताम् अभ्यमित्रिणाम् । स्फटिकशैलप्रतिबिम्बिता ह्यमित्रमिति
भ्रमादात्मतनुं धावन्तीं सुप्तो व्याघ्रतनुमास्थितः पश्यतीति । यदि स्वप्नदृष्टोऽवगतिरबाधिता स्यात्, तर्ह्येवोपपद्यत इत्यर्थः ।

कल्पतरुपरिमलः ।

क्षदर्शनस्य प्रातिभासिकव्यावहारिकाणां साधकत्वोपपादने कैमुतिकन्यायेनानुकूलत्वात् । अत एव खण्डनकारैरसतः साधकत्वं
यत्नेनोपपादितम् । ननु—तथापि व्यावहारिकत्वादिनिर्वचनेष्वपेक्षितमसत्प्रातिभासिकवैलक्षण्यं व्यावहारिकमभ्युपेयम्;
असतः प्रातिभासिकस्य च तद्वैलक्षण्यस्यासति प्रातिभासिके च सत्त्वेनाव्यावर्तकत्वात्, अतस्तत्रासत्प्रातिभासिकवदहेरप्युप-
लक्षणत्वं स्यादिति—चेत्, न; तत्र विक्षिष्टरूपेणासदपि प्रातिभासिकमपि स्वरूपेण तद्वैलक्षण्यं विशेषणमिति विवक्षया
व्यावर्तकत्वोपपत्तैः, क्वचित्सत्यचिद्वाधकवशादुपलक्षणत्वकल्पनेऽपि प्रकृते विशेषणत्वे संभवति तद्गृह्यन्तेनोपलक्ष्याकारान्तर-
सापेक्षोपलक्षणत्वकल्पनायोगात्, महासर्पभ्रमजन्यभये छुदसर्पभ्रमजन्यभयादुत्कर्षदर्शनेन कार्योत्कर्षानुविधेयोत्कर्षस्य सर्पस्य
विशेषणतया भयप्रयोजककोटिनिवेशनावश्यभावाच्च । परिहारसाम्यमाहेति । ननु कथं परिहारसाम्यम्? सत्यत्वा-
विशेषेऽपि यत्कारणतावच्छेदकावच्छिन्नं ततः सत्यं कार्यं नान्यस्मादिति नियमः सत्यपक्षे संभवति, आरोपपक्षे लज्जिनम-
जीनमित्युभयोरपि दैर्घ्यारोपाऽविशेषे धूमबाष्पयोर्व्याघ्रारोपाविशेषे च कथं नियमः? उच्यते; यादृशेन ज्ञानेन सत्यत्वं
कार्यकारणभावानतिप्रसङ्गोपपादकं सिद्धं परो मन्यते, तादृशज्ञानसिद्धं व्यावहारिकसत्त्वमस्माकं तदनतिप्रसङ्गोपपादकम्,
तत्तु ज्ञानं परस्य सर्वथैवाबाध्यमित्यभिमानः । अस्माकं तु तदुक्त्या ब्रह्मज्ञानेन च बाध्यमिति सिद्धान्तः । एवं च धूम एव
वह्निव्याप्तिज्ञानात् तत्सत्त्वसिद्धिः, न तु धूमलभ्रान्तिविषये बाष्पे तज्ज्ञानादिति पराभिमानात्, अस्माकं धूमे एव वह्निव्याप्या-

तथा च श्रुतिः—‘यदा कर्मसु काम्येषु स्त्रियं स्वप्नेषु पश्यति । समृद्धिं तत्र जानीयात्तस्मिन्स्वप्न-
निदर्शने ॥’ (छा० ५।२।९) इत्यस्येन स्वप्नदर्शनेन सत्यायाः समृद्धेः प्रैतिपत्तिं दर्शयति । तथा
प्रत्यक्षदर्शनेषु केषुचिदरिष्टेषु जातेषु ‘न चिरमिव जीविष्यतीति विद्यात्’ इत्युक्त्वा ‘अथ यः स्वप्ने
पुरुषं कृष्णं कृष्णदन्तं पश्यति स एनं हन्ति’ इत्यादिना तेन तेनासत्येनैव स्वप्नदर्शनेन सत्यं
मरणं सूच्यत इति दर्शयति । प्रसिद्धं चेदं लोकेऽन्वयव्यतिरेककुशलानामीदृशेन स्वप्नदर्शनेन
साध्वागमः सूच्यत ईदृशेनासाध्वागम इति । तथाऽकारादिसत्याक्षरप्रतिपत्तिर्दृष्टा रेखानृताक्ष-
रप्रतिपत्तेः । अपि चान्यमिदं प्रमाणमात्मैकत्वस्य प्रतिपादकं नातः परं किञ्चिदाकाङ्क्षयमस्ति ।
यथा हि लोके यजेतेत्युक्ते किं केन कथमित्याकाङ्क्ष्यते, नैवं ‘तत्त्वमसि’ ‘अहं ब्रह्मास्मि’ इत्युक्ते
किञ्चिदन्यदाकाङ्क्षयमस्ति; सर्वात्मैकत्वविषयत्वावगतेः । सति ह्यन्यस्मिन्नवशिष्यमाणेऽर्थे
आकाङ्क्षा स्यात्, न त्वात्मैकत्वव्यतिरेकेणावशिष्यमाणोऽन्योऽर्थोऽस्ति य आकाङ्क्ष्येत । न
चेयमवगतिर्नोत्पद्यत इति शक्यं वक्तुम्; ‘तद्धास्य विजज्ञौ’ (छा० ६।१६।३) इत्यादिश्रुतिभ्यः,
अवगतिसाधनानां च श्रवणादीनां वेदानुवचनादीनां च विधानात् । न चेयमवगतिरनर्थिका

भामती ।

व्याप्तिकटदंष्ट्राकरालाननामुत्तब्धवभ्रमन्मस्तकावचुम्बिलाङ्गूलाभतिरोषारुणध्वस्तविशालवृत्तलोचनां रोमाञ्चसंचयो-
त्फुल्लभीषणां स्फटिकाचलभित्तिप्रतिबिम्बितामभ्यमित्रीणां तनुमास्थाय स्वप्ने प्रतिबुद्धो मानुषीमात्मनस्तनुं पश्यति तदो-
भयदेहानुगतमात्मानं प्रतिसंधानो देहातिरिक्तमात्मानं निश्चिनोति, न तु देहमात्रम्; तन्मात्रत्वे देहवत्प्रतिसंधानाभा-
वप्रसङ्गात् । कथं चैतदुपपद्येत यदि स्वप्नदृशोऽवगतिरबाधिता स्यात् । तद्वाधे तु प्रतिसंधानाभाव इति । असत्याच्च सत्यप्र-
तीतिः श्रुतिसिद्धाऽन्वयव्यतिरेकसिद्धा चेत्याह—तथा च श्रुतिरिति । तथाकारादीति । यद्यपि रेखास्वरूपं
सत्यम्; तथापि तद्यथासंकेतमसत्यम् । न हि संकेतयितारः संकेतयन्तीदृशेन रेखाभेदेनायं वर्णः प्रत्येतव्योऽपि त्वीदृशो
रेखाभेदोऽकार ईदृशश्च ककार इति । तथा चासमीचीनात्संकेतात्समीचीनवर्णावगतिरिति सिद्धम् । यच्चोक्तमेकत्वा-
शेन ज्ञानमोक्षव्यवहारः सेत्स्यति, नानात्वांशेन तु कर्मकाण्डाश्रयो लौकिकश्च व्यवहारः सेत्स्यतीति, तत्राह—अपि
चान्यमिदं प्रमाणमिति । यदि खल्वेकत्वानेकत्वनिबन्धनौ व्यवहारावेकस्य पुंसोऽपर्यायेण संभवतस्तत्तदर्थमुभ-
यसद्भावः कल्प्येत, न त्वेतदस्ति । नद्येकत्वावगतिनिबन्धनः कश्चिदस्ति व्यवहारः; तदवगतेः सर्वोत्तरत्वात् । तथा हि
—‘तत्त्वमसि’ इत्यैकात्म्यावगतिः समस्तप्रमाणतत्फलतद्व्यवहारानपबाधमानैवोदीयते, नैतस्याः परस्तात्किञ्चिदनुकूलं
प्रतिकूलं चास्ति, यदपेक्षेत, येन चेयं प्रतिक्षिप्येत, तत्रानुकूलप्रतिकूलनिवारणान्नातः परं किञ्चिदाकाङ्क्षयमिति । न
चेयमवगतिर्दुर्लक्षीरप्रायेत्याह—नचेयमिति । स्यादेतत्—अन्या चेदियमवगतिः, निष्प्रयोजना तर्हि । तथा च न
प्रेक्षावज्जिरुपादीयेत, प्रयोजनवत्त्वे वा नान्या स्यादित्यत आह—न चेयमवगतिरनर्थिका, कुतः ? अविद्यानिवृ-

वेदान्तकल्पतरुः ।

भेदाभेदव्यवहारौ भेदाभेदोपपादकाविति वदन् प्रष्टव्यः किं ब्रह्मज्ञानात्प्राचीनौ तदुपपादकौ पराचीनौ वेति । नाद्य
इत्युक्तं—नानात्वांशेन कर्मकाण्डाश्रय इत्यादिना । तत्त्वज्ञानात्प्रागभेदव्यवहारस्याप्राप्तत्वाच्च स उपन्यस्तः ।
द्वितीयमिदानीं शङ्कते—यच्चोक्तमिति । एकलज्ञानोत्तरकालम् एकलव्यवहारोऽपि नास्ति, नतरामनेकलव्यवहार इति
परिहरति—यदि खल्विति । दुर्लभः कच्छपी । न तस्याः क्षीरमस्ति, स्मृत्या हि साऽपत्यानि पोषयति । अवगतिर्दृष्टि-

कल्पतरुपरिमलः ।

रोपाव्यावहारिकवह्निप्रमा नान्यत्रेति व्यवस्था । यदि क्वचिद्वाष्पधूमभ्रमस्थलेऽपि संवादिनी सा जायत इति न वस्तुसद्भासिमत्त्वं
तत्प्रयोजकम्, किंतु साध्यवति लिङ्गज्ञानमात्रमारोपानारोपसाधारणमितीष्यते, तदा यतः साध्यवत्त्वज्ञानात्पक्षे साध्यवत्त्वस्य
वस्तुसतः सिद्धिं परो मन्यते, तदस्माकमारोपरूपमिति तत्सिद्धं व्यावहारिकं साध्यत्वं तत्प्रयोजककोटौ निवेद्यम् । एवमजीन-
मजिनमित्यत्राप्युपपादनं वर्णदैर्घ्यादेश्च सत्यलमशक्योपपादनम् । न च दीर्घादिध्वनिसहितं तदभिव्यक्तत्वं वा तत्, न हि
दीर्घादिध्वनिसहिता इमे वर्णास्तदभिव्यक्ता वेति प्रतियन्ति लोका, किंतु दीर्घोऽयं ह्रस्वोऽयमित्येव प्रतियन्ति । लोकविरो-
धेन चानुभवव्याख्यानं रजतभ्रमादीनामपि रजतसदृशमिदमित्यादिव्याख्यानं को वारयेत् । ध्वस्ते इति । ध्वंसु गतौ चेति
गल्यर्थमादाय यथाश्रुतस्य ध्वस्तेति पाठस्य गतिरुक्ता । स्तब्धेति पाठः सुगम इति त्यक्तः । तर्ह्येवेति । कथं चेत्येतत्प्रकृ-
तार्थानुगुण्यर्थं तर्ह्येवेत्यर्थं योजनीयम् । आक्षेपार्थत्वे स्वप्नदृगनुभवभ्रान्तिलस्यैव प्रतिपिपादयिषितत्वापत्तेरिति भावः ।

भ्रान्तिर्वेति शक्यं वक्तुम्, अविद्यानिवृत्तिफलदर्शनात्, बाधकज्ञानान्तराभावाच्च । प्राक्चात्मै-
कत्वावगतेरव्याहतः सर्वः सत्यानृतव्यवहारो लौकिको वैदिकश्चेत्यत्रोच्यते । तस्मादन्येन-
प्रमाणेन प्रतिपादित आत्मैकत्वे समस्तस्य प्राचीनस्य भेदव्यवहारस्य बाधितत्वान्नानेकात्मक-
ब्रह्मकल्पनावकाशोऽस्ति । ननु मृदादिदृष्टान्तप्रणयनात्परिणामवद्ब्रह्म शास्त्रस्याभिमतमिति
गम्यते । परिणामिनो हि मृदादयोऽर्था लोके समधिगता इति । नेत्युच्यते, 'स वा एष महानज
आत्माऽजरोऽमरोऽमृतोऽभयो ब्रह्म' (बृ० ४।४।२५), 'स एष नेति नेत्यात्मा' (बृ० ३।१।२६),
'अस्थूलमनणु' (बृ० ३।८।८) इत्याद्याभ्यः सर्वविक्रियाप्रतिषेधश्रुतिभ्यो ब्रह्मणः कूटस्थत्वावग-
मात् । न ह्येकस्य ब्रह्मणः परिणामधर्मत्वं तद्रहितत्वं च शक्यं प्रतिपत्तुम् । स्थितिगतिवत्स्या-
दिति चेत्, न; कूटस्थस्येति विशेषणात् । न हि कूटस्थस्य ब्रह्मणः स्थितिगतिवदनेकधर्माश्रयत्वं

भामती ।

त्तिफलदर्शनात् । न हीयमुत्पन्ना सती पश्चादविद्यां निवर्तयति, येन नान्त्या स्यात्, किंत्वविद्याविरोधिस्वभावतया
तन्निवृत्त्याऽऽत्मैवोदयते । अविद्यानिवृत्तिश्च न तत्कार्यतया फलमपि त्विष्टतया, इष्टलक्षणत्वात्फलस्येति । प्रतिपूर्वं
प्राचीनं निराकर्तुमाह—भ्रान्तिर्वेति । कुतः ? बाधकेति । स्यादेतत्—मा भूदेकत्वनिबन्धनो व्यवहारोऽनेक-
त्वनिबन्धनस्त्वस्ति, तदेव हि सकलामुद्रहति लोकयात्राम्, अतस्तत्सिद्ध्यर्थमनेकत्वस्य कल्पनीयं तात्त्विकत्वमित्यत
आह—प्राक्चेति । व्यवहारो हि बुद्धिपूर्वकारिणो बुद्ध्योपपद्यते, न त्वस्यास्तात्त्विकत्वेन, भ्रान्त्यापि तदुपपत्तेरित्यावे-
दितम् । सत्यं च तत्; विसंवादात्, अनृतं च, विचारासहयानिर्वाच्यत्वात् । अन्यस्यैकात्म्यज्ञानस्यानपेक्षतया
बाधकत्वं अनेकत्वज्ञानस्य च प्रतियोगिग्रहापेक्षया दुर्बलत्वेन बाध्यत्वं वदन् प्रकृतमुपसंहरति—तस्मादन्येन
प्रमाणेनेति । स्यादेतत्—न वयमनेकत्वव्यवहारसिद्ध्यर्थमनेकत्वस्य तात्त्विकत्वं कल्पयामः, किंतु श्रौतमेवास्य
तात्त्विकत्वमिति चोदयति—ननु मृदादीति । परिहरति—नेत्युच्यते इति । मृदादिदृष्टान्तेन हि कथंचित्परिणाम
उच्यते, न च शक्यं उच्येतुमपि; 'मृत्तिकेत्येव सत्यम्' इति कारणमात्रसत्यत्वावधारणेन कार्यस्यानृतत्वप्रतिपादनात् ।
साक्षात्कूटस्थनित्यत्वप्रतिपादिकास्तु सन्ति सहस्रशः श्रुतय इति न परिणामधर्मता ब्रह्मणः । अथ कूटस्थस्यापि
परिणामः कस्मान्न भवतीत्यत आह—न ह्येकस्येति । शङ्कते—स्थितिगतिवदिति । यथैकबाणाश्रये गतिनि-
वृत्ती एवमेकस्मिन्ब्रह्मणि परिणामश्च तदभावश्च कौटस्थ्यं भविष्यत इति । निराकरोति—न । कूटस्थस्येति
विशेषणादिति । कूटस्थनित्यता हि सदातनी स्वभावादप्रच्युतिः । सा कथं प्रच्युत्या न विरुध्यते ? न च
धर्मिणो व्यतिरिच्यते धर्मः, येन तदुपजनापायेऽपि धर्मो कूटस्थः स्यात् । भेद ऐकान्तिके गवाश्ववद्धर्मधर्मि-
भावाभावात् । बाणादयस्तु परिणामिनः स्थित्या गत्या च परिणमन्त इति । अपि च स्वाध्यायाध्ययनविध्या-

वेदान्तकल्पतरुः ।

व्यक्तं स्वरूपम् । यथा खलु घटध्वंसो घटविरोधिकार्योदय एव, नाभावस्तस्य तुच्छत्वेन कार्यत्वायोगादेवमविद्यानिवृत्तिरपि
विरोधिविद्याभिव्यक्तिरित्याह—अविद्याविरोधिस्वभावतयेति । अविद्यानिवृत्तिर्यदि विद्यायाः स्वरूपं, कथं तर्हि विद्या-
फलमत आह—अविद्यानिवृत्तिश्चेति । न वयं ज्ञानात्प्राचीनव्यवहाराय द्वैतसत्यत्वं कल्पयामः, किंतु प्राचीनसिद्ध्यर्थ-
मेवेति शङ्कते—स्यादेतदिति । एकत्वनिबन्धनो व्यवहारो मा भूत् । द्वैतसत्यत्वाक्षेपक इति शेषः । पूर्वं नाना-
त्वांशेन कर्मकाण्डाश्रय इति ग्रन्थे प्रमाणसिद्धाद्वैदव्यवहाराद्वैदसत्यत्वमाशङ्क्य परिहृतम्, इदानीं सर्वलोकप्रसिद्धेर्भेदसत्यत्व-

कल्पतरुपरिमलः ।

नानात्वांशेन तु कर्मकाण्डाश्रया इत्यादिनेति । ननु—अयं ग्रन्थो भाष्ये पूर्वपक्षग्रन्थः, टीकायां तु यच्चोक्तमित्यतः
प्रागयं ग्रन्थ एव नास्ति, तदनन्तरं तु पूर्वपक्षभाष्यानुवादरूपोऽयं ग्रन्थः, कथमयं ग्रन्थो नाथ इत्युक्तमिति सिद्धान्तग्रन्थ-
तयाऽवतारितः ? उच्यते; अनेन ग्रन्थेनानूदितः पूर्वपक्षः सर्वव्यवहाराणामेव प्राग् ब्रह्मात्मताविज्ञानात्सत्यत्वोपपत्तेरित्यादि-
भाष्येण तात्पर्यप्रदर्शकटीकाग्रन्थेन च निराकृत इति प्रदर्शनार्थं पूर्वपक्षग्रन्थोपन्यास इति न दोषः । केषु चित्कोशेषु नाना-
त्वांशेनेत्यादिप्रतीकग्रहणमेव नास्ति, तस्मिन् पाठे नाथ इत्युक्तमित्येतावतैव सर्वव्यवहाराणामित्यादिभाष्यतद्व्याख्यानभाष्या-
मिति ज्ञातुं शक्यत्वात्प्रतीकाग्रहणम् । यथा खल्विति । घटध्वंसो नाम घटविरोधिकपालरूपकार्यान्तरोदय एव, न लभा-
वरूपः; तदतिरिक्ताभावरूपध्वंसकल्पने गौरवात्, कपालरूपविरोधिकार्यान्तरोदयेनैव ध्वंसव्यवहारोपपत्तेश्च । ननु कपालो-
त्पत्त्यनन्तरं घटो नास्तीति व्यवहारविषयः कश्चिदभावोऽपि स्वीकर्तव्यः, स एव मुद्गरपातादिसाध्यो घटध्वंसोऽस्त्वित्यत
आह—तस्य तुच्छत्वेनेति । सोऽभावो न कस्यचित्कार्योऽभावत्वादेव । तथा च घटापनयनानन्तरमिव मुद्गरपतनान-

संभवति । कूटस्थं च नित्यं ब्रह्म सर्वविक्रियाप्रतिषेधादित्यवोचाम; न च यथा ब्रह्मण आत्मैकत्वदर्शनं मोक्षसाधनमेवं जगदाकारपरिणामित्वदर्शनमपि स्वतन्त्रमेव कस्मैचित्फलाभाभिप्रेयते; प्रमाणाभावात् । कूटस्थब्रह्मात्मत्वविज्ञानादेव हि फलं दर्शयति शास्त्रम्—‘स एष नेति नेत्यात्मा’ इत्युपक्रम्य ‘अभयं वै जनकं प्राप्तोऽसि’ (बृ० ४।२।४) इत्येवंजातीयकम् । तत्रैतत्सिद्धं भवति—ब्रह्मप्रकरणे सर्वधर्मविशेषरहितब्रह्मदर्शनादेव फलसिद्धौ सत्यां यत्तत्राफलं श्रूयते ब्रह्मणो जगदाकारपरिणामित्वादि तद्ब्रह्मदर्शनोपायत्वेनैव विनियुज्यते, फलवत्संनिधावफलं तदङ्गमितिवत्, न तु स्वतन्त्रं फलाय कल्प्यत इति । न हि परिणामवत्त्वविज्ञानात्परिणामवत्त्वमात्मनः फलं स्यादिति वक्तुं युक्तम्, कूटस्थनित्यत्वान्मोक्षस्य । ननु कूटस्थब्रह्मात्मवादिन एकत्वैकान्त्यादीशित्रीशितव्याभाव ईश्वरकारणप्रतिज्ञाविरोध इति चेत्, न, अविद्यात्मकनामरूपबीजव्याकरणापेक्षत्वात्सर्वज्ञत्वस्य । ‘तस्माद्वा एतस्मादात्मन आकाशः संभूतः’ (तै० २।१) इत्यादिवाक्येभ्यो नित्यशुद्धबुद्धमुक्तस्वरूपात्सर्वज्ञात्सर्वशक्तेरीश्वराजगज्जनिस्थितिप्रलया नाचेतनात्प्रधानादन्यस्माद्वेत्येषोऽर्थः प्रतिज्ञातः—‘जन्माद्यस्य यतः’ (ब्र० सू० १।१।४) इति । सा प्रतिज्ञा तदवस्थैव न तद्विरुद्धोऽर्थः पुनरिहोच्यते । कथं नोच्यतेऽत्यन्तमात्मन एकत्वमद्वितीयत्वं च ब्रुवता ? शृणु यथा नोच्यते—सर्वज्ञस्येश्वरस्यात्मभूत इवाविद्याकल्पिते नामरूपे तत्त्वान्यत्वाभ्यामनिर्वचनीये संसारप्रपञ्चबीजभूते सर्वज्ञस्येश्वरस्य मायाशक्तिः प्रकृतिरिति च श्रुतिस्मृत्योरभिलप्येते । ताभ्यामन्यः सर्वज्ञ ईश्वरः; ‘आकाशो वै नाम नामरूपयोर्निर्वहिता ते यदन्तरा तद्ब्रह्म’ (छा० ८।१।४।१) इति श्रुतेः, ‘नामरूपे व्याकरवाणि’ (छा० ६।३।२), ‘सर्वाणि रूपाणि विचित्र्य धीरो नामानि कृत्वाऽभिवदन्यदास्ते’ (तै० आ० ३।१।२।७), ‘एकं बीजं बहुधा यः करोति’ (श्वे० ६।१२) इत्यादिश्रुतिभ्यश्च । एवमविद्याकृतनामरूपोपाध्यनुरोधीश्वरो भवति, व्योमेव घटकरकाद्युपाध्यनुरोधि । स च स्वात्मभूतानेव घटाकाशस्थानीयानविद्याप्रत्युपस्थापितनामरूपकृतकार्यकारणसंधातानुरोधिना जीवाख्यान्विज्ञानात्मनः प्रतीष्टे व्यवहारविषये । तदेवमविद्यात्मकोपाधिपरिच्छेदापेक्षमेवेश्वरस्येश्वरत्वं सर्वज्ञत्वं सर्वशक्तित्वं च, न परमार्थतो विद्ययाऽपास्तसर्वोपाधिस्वरूप आत्मनीशित्रीशितव्यसर्वज्ञत्वादिव्यवहार उपपद्यते । तथा चोक्तम्—‘यत्र नान्यत्पश्यति नान्यच्छृणोति नान्यद्विजानाति स भूमा’ (छा० ७।२।४।१) इति । ‘यत्र त्वस्य सर्वमात्मैवाभूत्तत्केन कं पश्येत्’ (बृ० ४।५।१५) इत्यादिना च; एवं परमार्थावस्थायां सर्वव्यवहाराभावं वदन्ति वेदान्ताः सर्वे । तथेश्वरगीतास्वपि—‘न कर्तृत्वं न कर्माणि लोकस्य सृजति प्रभुः । न कर्मफलसंयोगं स्वभावस्तु प्रवर्तते ॥ नादत्ते कस्यचित्पापं न चैव सुकृतं विभुः । अज्ञानेनावृतं ज्ञानं तेन मुह्यन्ति जन्तवः ॥’ (गी० ५।१४—१५) इति परमार्थावस्थायामीशित्रीशितव्यादिव्यवहाराभावः प्रदर्श्यते । व्यवहारावस्थायां तूक्तः श्रुतावपीश्वरादिव्यवहारः—‘एष सर्वेश्वर एष भूताधिपतिरेष भूतपाल एष सेतुर्विधरण एषां लोकानामसंभेदाय’ (बृ० ४।४।२२) इति । तथा चेश्वरगीतास्वपि—‘ईश्वरः सर्वभूतानां हृद्देशेऽर्जुन तिष्ठति । भ्रामयन्सर्वभूतानि यन्त्रारूढानि मायया ॥’ (गी० १८।६१) इति । सूत्रकारोपि परमार्थाभिप्रायेण ‘तदनन्यत्वम्’ इत्याह । व्यवहाराभिप्रायेण तु ‘स्याल्लोकवत्’ इति महासमुद्रस्थानीयतां ब्रह्मणः कथयति । अप्रत्याख्यायैव कार्यप्रपञ्चं परिणामप्रक्रियां चाश्रयति—सगुणेषूपासनेषूपयोक्ष्यत इति ॥ १४ ॥

भामती ।

पादितार्थवत्त्वस्य वेदराशेरेकेनापि वर्णनानर्थकेन न भवितव्यम्, किं पुनरियता जगतो ब्रह्मयोनित्वप्रतिपादकेन वाक्यसंदर्भेण ? तत्र फलवद्ब्रह्मदर्शनसमाज्ञानसंनिधावफलं जगद्योनित्वं समाम्नायमानं तदर्थं सत्तदुपायतयाऽवतिष्ठते नार्थान्तरार्थमित्याह—न च यथा ब्रह्मण इति । अतो न परिणामपरत्वमस्येत्यर्थः । तदनन्यत्वमित्यस्य सूत्रस्य प्रतिज्ञाविरोधं श्रुतिविरोधं च चोदयति—कूटस्थब्रह्मात्मवादिन इति । परिहरति—न । अविद्यात्मकेति । नाम च रूपं च ते एव बीजं तस्य व्याकरणं कार्यप्रपञ्चस्तदपेक्षत्वादैश्वर्यस्य । एतदुक्तं भवति—न तात्त्विकसैश्वर्यं सर्वज्ञत्वं च ब्रह्मणः, किं त्वविद्योपाधिकमिति तदाश्रयं प्रतिज्ञासूत्रं, तत्त्वाश्रयं तु तदनन्यत्वसूत्रम्, तेनाविरोधः । सुगमम-

भावे चोपलब्धेः ॥ १५ ॥

इतश्च कारणादनन्यत्वं कार्यस्य, यत्कारणं भाव एव कारणस्य कार्यमुपलभ्यते, नाभावे । तद्यथा सत्यां मृदि घट उपलभ्यते, सत्सु च तन्तुषु पटः । न च नियमेनान्यभावेऽन्यस्योपलब्धिर्दृष्टा । न ह्यश्वो गोरन्यः सन् गोर्भाव एवोपलभ्यते । न च कुलालभाव एव घट उपलभ्यते । सत्यपि निमित्तनैमित्तिकभावेऽन्यत्वात् । नन्वन्यस्य भावेऽन्यस्योपलब्धिर्नियता दृश्यते, यथाऽग्निभावे धूमस्येति । नेत्युच्यते—उद्भाषितेऽप्यग्नौ गोपालघुटिकादिधारितस्य धूमस्य दृश्यमानत्वात् । अथ धूमं कयाचिदवस्थया विशिष्ट्यादीदृशो धूमो नासत्यग्नौ भवतीति । नैवमपि कश्चिद्दोषः, तद्भावानुरक्तां हि बुद्धिं कार्यकारणयोरनन्यत्वे हेतुं वयं वदामः । न चासावग्निधूमयोर्विद्यते । भावाच्चोपलब्धेरिति वा सूत्रम् । न केवलं शब्दादेव कार्यकारणयोरनन्यत्वम्, प्रत्यक्षोपलब्धि-भावाच्च तयोरनन्यत्वमित्यर्थः । भवति हि प्रत्यक्षोपलब्धिः कार्यकारणयोरनन्यत्वे । तद्यथा—

भामती ।

न्यत् ॥ १४ ॥ कारणस्य भावः सत्ता चोपलब्धमश्व तस्मिन् कार्यस्योपलब्धेर्भावाच्च । एतदुक्तं भवति—विषयपदं विषयविषयिपरं, विषयिपदमपि विषयिविषयपरं तेन कारणोपलब्धमभावयोरुपादेयोपलब्धमभावादिति सूत्रार्थः संपद्यते । तथा च प्रभारूपानुबुद्धिबुद्धिबोधेन चाक्षुषेण न व्यभिचारः, नापि बह्विभावाभावानुविधायिभावाभावेन धूमभेदेनेति सिद्धं भवति । तत्र यथोक्तहेतोरकदेशाभिधानेनोपक्रमते भाष्यकारः—इतश्च कारणादनन्यत्वं भेदाभावः कार्य-स्य, यत्कारणं यस्मात्कारणात् भाव एव कारणस्येति । अस्य व्यतिरेकमुखेन गमकत्वमाह—न च नियमेनेति । काकतालीयन्यायेनान्यभावेऽन्यन्यदुपलभ्यते, न तु नियमेनेत्यर्थः । हेतुविशेषणाय व्यभिचारं चोदयति—नन्वन्यस्य भावेऽपीति । एकदेशमितेन परिहरति—नेत्युच्यत इति । शङ्कयैकदेशिपरिहारं दूषयित्वा परमार्थपरिहारमाह—अथेति । तदनेन हेतुविशेषणमुक्तम् । पाठान्तरेणेदमेव सूत्रं व्याचष्टे—न केवलं शब्दादेवेति । पट इति हि

वेदान्तकल्पतरुः ।

माशङ्क्य देहात्मभाववद् मिथ्यात्वेऽपि तदुपपत्तिमाहेति भेदः ॥ १४ ॥ कार्यं कारणादभिन्नं तद्भावं उपलब्धेरित्यापातसिद्धे सूत्रार्थे दोषं दृष्ट्वा व्याख्याति—कारणस्य भाव इति । भाव इत्यस्य व्याख्यानं—सत्ता चेति । ननु कारणस्य भाव एव सूत्रे प्रतीयते, कार्यस्योपलब्धिरेव, तत्कथमुभयत्रेतरविशिष्टयोर्हेतुत्वमत आह—एतदिति । विषयपदं भावपरम्, भावो ह्युपलब्धिविषय इति तद्विण्णन्यायेन विषयविषयिपरम् । एवं विषयिपदमुपलब्धिपदमप्युभयपरमित्यर्थः । उपादेयं कार्यम् । सविशेषणहेतौ फलमाह—तथा चेति । उपलब्ध्यानुपलब्धेरिति हेतूकारे प्रभासाक्षात्कारे साक्षात्कृतेन चाक्षुषेण व्यभिचारः स्यात् । न हि घटादेः प्रभायाश्चाभेदस्तन्निवृत्त्यर्थं भावे भावादिति विशेषणम् । न हि प्रभाया भाव एव घटो भव-तीत्यर्थः । यदा तद्भावानुरक्तधीबोध्यत्वं हेत्वर्थस्तदापि भाति घट इति प्रभावनुरक्तधीगम्येऽनेकान्तस्तदिदमुक्तं—प्रभारूपानुबुद्धेति । यदि भावे भावादिति हेतुस्तीर्हं बह्विभावे भवति विशिष्टधूमेऽनेकान्तः स्यात् । उपलब्ध्यानुपलब्धे-रिति विशेषणे तु न भवेद्धूमस्य बह्व्युपलब्धावेवोपलब्धिरिति नियमाभावादित्याह—नापीति । तद्भावानुरक्ता हि बुद्धिः कार्यकारणयोरनन्यत्वे हेतुं वयं वदाम इति भाष्यम् । अत्र कारणस्वभावानुबुद्ध्या कार्यबुद्धिर्हेतुत्वेनोक्तं न भ्रमितव्यम्; तत्रापि व्यभिचारस्योक्तत्वात्, किंतु सूत्रगतोपलब्धि बुद्धिः कार्यकारणोभयविषयां तयोः कार्यका-रणयोर्भावेन सत्तयोपरक्तां विशेषिता हेतुं वयं वदाम इति भाष्यार्थ इत्याह—तदनेनेति । हेतुविशेषणमुक्तं

कल्पतरुपरिमलः ।

न्तरमपि घटो नास्तीति व्यवहारो नित्यसंसर्गाभावविषय एव, ध्वंसव्यवहारस्तु कपालोत्पत्तिविषयः । अत एव कपालोत्पत्ति-दशायां कपालान्युत्पद्यन्त इति व्यवहारवद् घटो ध्वस्त इति व्यवहारः, उत्पन्नेषु कपालेषु कपालान्युत्पत्तानीति व्यवहारवद् घटो ध्वस्त इत्येव व्यवहारः, कपालतदुत्पत्त्योरदर्शने घटो ध्वस्तो ध्वंसत इति च व्यवहारयोरभावश्च । यद्वा—तुच्छत्वेनेत्यस्याभाव-त्वेनेति नार्थः, किं ललीकत्वेनेति । तथा च भावविशेषैरेवाभावस्य व्यवहारोपपत्तेर्भावातिरिक्ताभावस्याप्रामाणिकत्वेन कार्य-त्वशङ्कानास्पदत्वादित्यर्थः ॥ १४ ॥ तत्रापि व्यभिचारस्योक्तत्वादिति । तद्भावानुरक्तधीबोध्यत्वं न तत्तादात्म्यधी-बोध्यत्वम् । भाष्योदाहृते पटे तन्तुतादात्म्यबुद्ध्यभावादतस्तद्वैशिष्ट्यबुद्धिबोध्यत्वं तदिति वक्तव्यं तत्रालोकसंयुक्तत्वेनैव चाक्षु-षधीवेद्यत्वनियते घटे व्यभिचार इति प्रागेवोक्तम् । तस्मात्तद्भावोपलब्धिनियतभावोपलब्धिकत्वरूपहेत्वर्थप्रदर्शनपरमिदं भाष्यमित्यर्थः । प्रागनुपलब्धत्वादित्यनेन किं पटाकारोल्लेखेनानुपलब्धिर्विवक्षिता, उत स्वरूपेण । नाद्यः; तदानीमातानवि-तानरूपाकारविशेषाभावेन तदाकारोल्लेख्युपलब्ध्यभावस्योपपन्नतया तस्य द्रव्यमेदासाधकत्वादित्यभिप्रेत्य द्वितीयमसिद्धं

तन्तुसंस्थाने पटे तन्तुव्यतिरेकेण पटो नाम कार्यं नैवोपलभ्यते, केवलास्तु तन्तव आतानविता-
नवन्तः प्रत्यक्षमुपलभ्यन्ते, तथा तन्तुष्वंशवोऽंशुषु तदवयवाः । अनया प्रत्यक्षोपलब्ध्या लोहि-
तशुक्लकृष्णानि त्रीणि रूपाणि, ततो वायुमात्रमाकाशमात्रं चेत्यनुमेयम् (छा० ६।४) । ततः
परं ब्रह्मैकमेवाद्वितीयं, तत्र सर्वप्रमाणानां निष्ठामवोचाम ॥ १५ ॥

सत्त्वाच्चावरस्य ॥ १६ ॥

इतश्च कारणात्कार्यस्यानन्यत्वं, यत्कारणं प्रागुत्पत्तेः कारणात्मनैव कारणे सत्त्वमवरका-
लीनस्य कार्यस्य श्रूयते—‘सदेव सौम्येदमग्र आसीत्’ (छा० ६।२।१), ‘आत्मा वा इदमेक
एवाग्र आसीत्’ (ऐ० आ० २।३।१) इत्यादाविदंशब्दगृहीतस्य कार्यस्य कारणेन सामाना-
धिकरण्यात् । यच्च यदात्मना यत्र न वर्तते न तत्तत् उत्पद्यते, यथा सिकताभ्यस्तैलम् ।
तस्मात्प्रागुत्पत्तेरनन्यत्वादुत्पन्नमप्यनन्यदेव कारणात्कार्यमित्यवगम्यते । यथा च कारणं ब्रह्म

भामती ।

प्रत्यक्षबुद्ध्या तन्तव एवातानवितानावस्था आलम्ब्यन्ते, न तु तदतिरिक्तः पटः प्रत्यक्षमुपलभ्यते । एकत्वं तु तन्तूना-
मेकप्रावरणलक्षणार्थक्रियावच्छेदाद्ब्रह्मनामपि । यथैकदेशकालावच्छिन्ना धवखदिरपलाशादयो बहवोऽपि वनमिति ।
अर्थक्रियायां च प्रत्येकमसमर्था अप्यनारभ्यैवार्थान्तरं किञ्चिन्मिलिताः कुर्वन्तो दृश्यन्ते, यथा प्रावाण उखाधारणमेकम्,
एवमनारभ्यैवार्थान्तरं तन्तवो मिलिताः प्रावरणमेकं करिष्यन्ति । न च—समवायाद्विन्नयोरपि भेदानवसाय इति—
सांप्रतम्; अन्योन्याश्रयत्वात् । भेदे हि सिद्धे समवायः समवायाच्च भेदः । न च भेदे साधनान्तरमस्ति;
अर्थक्रियाव्यपदेशभेदयोरभेदेऽप्युपपत्तेरित्युपपादितम् । तस्माद्यत्किंचिदेतत् । अनया च दिशा मूलकारणं ब्रह्मैव पर-
मार्थसत्, अवान्तरकारणानि च तन्वादयः सर्वेऽस्तिर्वाच्या एवेत्याह—तथा तन्तुष्विति ॥ १५ ॥ विभजते—
इतश्चेति । न केवलं श्रुतिः, उपपत्तिश्चात्र भवति यच्च यदात्मनेति । न हि तैलं सिकतात्मना सिकतायामस्ति, यथा
घटोऽस्ति मृदि मृदात्मना । प्रत्युत्पन्नो हि घटो मृदात्मनोपलभ्यते । नैवं प्रत्युत्पन्नं तैलं सिकतात्मना । तेन यथा
सिकतायास्तैलं न जायत एवमात्मनोऽपि जगन्न जायेत, जायते च, तस्मादात्मात्मनासीदिति गम्यते । उपपत्त्यन्तर-
माह—यथा च कारणं ब्रह्मेति । यथा हि घटः सर्वदा सर्वत्र घट एव, न जात्वसौ कदाचित्पटो भवत्येवं सदापि सर्वत्र
सर्वदा सदेव, न तत् क्वचित्कदाचिदसङ्गवितुमर्हतीत्युपपादितमधस्तात् । तस्मात्कार्यं त्रिविधं कालेषु सदेव । सत्त्वं चेत्
किमतो यद्येवमित्यत आह—एकं च पुनरिति । सत्त्वं चैकं कार्यकारणयोः । न हि प्रतिव्यक्ति सत्त्वं भिद्यते । ततश्चा-

वेदान्तकल्पतरुः ।

न हेतुन्तरपरत्वेन व्याख्यानमित्यर्थः । पटस्य तन्तुव्यतिरेकेणानुपलम्भः समवायस्य भेदतिरोधायकत्वादित्यसिद्ध इत्याश-
ङ्गाह—न चेति । संबन्धस्य भिन्नाश्रितत्वाद्भेदसिद्धौ समवायः समवायाच्च व्यतिरेकानुपलब्धौ समाहितायां भेदसिद्धि-
रित्यन्योन्याश्रय इत्यर्थः । पटस्तन्तुभ्यो भिद्यते तदुपलम्भेऽपि कुविन्दव्यापारात्प्रागनुपलब्धत्वात् कुम्भवदित्यनुमानाद्भेदसि-
द्धेर्नैतरेतराश्रयमित्याशङ्गाह—न च भेद इति । अमेदवादिनस्तन्तूपलम्भे तदभिन्नपटोपलम्भाद्भेदसिद्धिरित्यर्थः । कारण-
सत्त्वे तन्त्वादि सत्त्वं स्यादित्याशङ्गाह—अनयेति ॥ १५ ॥ उपपत्तिश्चात्र भवतीति । आहेति शेषः । उपपत्तिमेव
दर्शयति—न हीति । यथा मृदि घटो मृदात्मनाऽस्ति, तथा सिकताया तदात्मना न तैलमस्ति, तदुपादानोपादेयत्वाभा-
वकृतमित्यर्थः । ननु मृदेव घटोत्पत्तेः प्रागस्ति, कथं तदात्मना घटस्य सत्ता? अत आह—प्रत्युत्पन्नो हीति । उत्पन्नस्य
घटस्य मृदात्मत्वदर्शनान्मृदि सत्यां घटसत्त्वं युक्तमित्यर्थः । इत्थं तर्किते कार्यकारणाभेदे प्रयुज्यते—घटत्वं, मृन्निष्ठं घटनिष्ठ-
त्वात्सत्त्ववदिति । एवं जगद्ब्रह्मणोरभेदेऽपि शब्दो ब्रह्मवृत्तिः, आकाशवृत्तित्वात्सत्त्ववदिति । कार्यस्य कालत्रये सत्त्वं भाष्यो-
क्तमयुक्तम्; तथा सति कार्यत्वव्याघातादित्याशङ्कानिर्वाच्यरूपस्य कादाचित्कत्वेऽपि कार्यस्य तत्त्वमधिष्ठानं तच्च नित्यमिति
युक्तितः प्रतिपादयति—यथा हि घट इति । कार्यस्य सत्त्वं स्वरूपं धर्मो वा । आद्ये तस्य कदाचिदसत्त्वं न स्यात् ।
धर्मत्वे च सत्त्वाऽसत्त्वयोर्धर्मयोः कार्यस्य धर्मिणोऽन्वयात् कादाचित्कत्वव्याहतिरित्याहुपपादितम् । अधस्तात् दृष्टनष्ट-

कल्पतरुपरिमलः ।

दृश्यति—अमेदवादिन इति ॥ १५ ॥ ननु कारणवत्कार्यमपि सत्यमित्येतावता सत्यद्वयं न प्रसज्यते; रज्जिवदन्तायां
भुजङ्ग इवारोपिते कार्ये कारणब्रह्मसत्ताया एव प्रतीतिः । तदनन्यत्वं च न तदभेदः, किं तु तदतिरेकेणाभाव इत्यधिकरणा-

त्रिषु कालेषु सत्त्वं न व्यभिचरत्येवं कार्यमपि जगतत्रिषु कालेषु सत्त्वं न व्यभिचरति । एकं च पुनः सत्त्वमतोऽप्यनन्यत्वं कारणात्कार्यस्य ॥ १६ ॥

भामती ।

भिन्नसत्तानन्यत्वादेते अपि मिथो न भिद्येते इति । न च—ताभ्यामनन्यत्वात्सत्त्वस्यैव भेद इति युक्तम्; तथा सति हि सत्त्वस्य समारोपितत्वप्रसङ्गः । तत्र भेदाभेदयोरन्यतरसमारोपकल्पनायां किं तात्त्विकाभेदोपादाना भेदकल्पनास्तु, आहो तात्त्विकभेदोपादानाभेदकल्पनेति । वयं तु पश्यामो भेदग्रहस्य प्रतियोगिग्रहापेक्षत्वाद्भेदग्रहमन्तरेण च प्रतियो-

वेदान्तकल्पतरुः ।

रूपत्वादिति भाष्यव्याख्यानावसर इत्यर्थः । कार्यस्य त्रिषु कालेषु सत्त्वे कारणस्यापि तथात्वाद् द्वे सत्त्वे स्यातां, तथाचाभेदासिद्धिरित्युक्ताभिप्रायानभिज्ञं शङ्कते—सत्त्वं चेदिति । त्रिष्वपि कालेषु कार्यस्य सत्त्वं चेदित्यर्थः । कार्यकारणयोः स्वरूपसत्त्वं चेकमित्यर्थः । यदि कार्यकारणयोरेकसत्त्वादभेदादभिन्नत्वं, तर्हि तस्यापि द्वाभ्यामभेदाद्वैदापत्तिरित्याशङ्क्याह—न च ताभ्यामिति । न हि वयं सत्त्वेन कार्यकारणयोः साक्षादभेदं ब्रूम, किंतु तत्र तयोरारोपितत्वेन तद्व्यतिरेकेणाभावम् । यदि मन्येत सत्त्वमेव कार्यकारणयोरारोपितमस्त्विति, तत्राह—तथा सति हीति । स्वकृतस्यैव प्रसजनमयुक्तं दर्शयितुं तामेव पक्षविभागपूर्वकमाह—तत्रेति । भेदः कार्यकारणलक्षणः । सत्त्वमभेदः । अस्मादयं भिन्न इत्यत्र पञ्चम्युल्लिखितावधेर्ग्रहो धर्मिणः सकाशाद्गृहीतभेदस्य न संभवति । भेदग्रहश्च नागृहीते प्रतियोगिले उपपद्यते । धर्मिणोपि स्वापेक्षया तत्प्रसङ्गात्तत्तत्त्वान्योन्याश्रयप्रसक्तभेद एवारोपितो नाभेद इत्याह—वयं त्विति । यस्तु—अयमन्योन्याश्रयस्य केनचिदुद्धारः कृतः, प्रतियोगिलेनाप्रतीतावधिकरणत्वप्रतीतिरधिकरणत्वेनाप्रतियोगित्वप्रतीतिश्च भेदग्रहणकारणं, न भेदेन गृहीतत्वम् । एकं हि अन्योन्याभावाद्यभेदं प्रति स्तम्भकुम्भयोरधिकरणत्वं प्रतियोगित्वं चास्ति । अतः स्वसादपि स्वस्य भेदग्रहवारणाय

कल्पतरुपरिमलः ।

रम्भे वर्णितत्वादित्याशङ्क्याह—उक्ताभिप्रायानभिज्ञ इति । भावे चोपलब्धेः (ब्र. अ. २ पा. १ सू. १५) सत्त्वाच्चारयेति (ब्र. अ. २ पा. १ सू. १६) सूत्रद्वयभाष्यटीकाग्रन्थच्छायाया कार्यकारणयोरभेद इष्ट इति प्रतिभासेन प्रागुक्तमर्थमननुसंधानस्यैवेयं शङ्केत्यर्थः । सत्त्वं चेदिति । सापेक्षं वाक्यमध्याहारेण पूरयति—त्रिष्विति । यथेवमिति टीकावाक्यमस्यैव वाक्यस्यार्थसंग्राहकमिति न पौनरुक्त्यम् । सत्त्वं चेकं कार्यकारणयोरिति षष्ठी भेदगर्भसबन्धार्था चेदग्रिमहेतूक्तिर्विरुध्येतेत्याशङ्क्या स्वरूपपदाध्याहारेण व्याचष्टे—कार्येति । कार्यकारणयोरबाधितस्वरूपभूतं यत्सत्त्वं तदेकमित्यर्थः । तस्यापि तस्यैवेत्यर्थः । वैपरीत्यमेवास्त्विति खल्वियं शङ्का । अस्या शङ्काया तथासति हीति ग्रन्थस्य परिहारसमर्पकत्वेनान्वयाभावात्तत्संघटनार्थमभिप्रायानभिज्ञं शङ्कावादिनं प्रति स्वाभिप्रायोद्घाटनपरं वाक्यमध्याहरति—न हीति । साक्षादभेदं मुख्याभेदं न ब्रूम इत्यर्थः । तत्र तयोरारोपितत्वेनेति । ननु कारणमिह ब्रह्म यत्सदेव सोम्येदमिति श्रुतं, यद्विज्ञानाच्च सर्वतत्त्वविज्ञानं प्रतिज्ञातं, ततश्च सद्रूपे कारणे कार्यस्यैव समारोपः, कथमिह कारणस्यापि समारोपोक्तिः ? उच्यते; कार्यकारणे उभे अपि सत्ये वस्तुतः परस्परं भिन्ने इत्येवंरूपेण द्वयोरपि सद्रूपे कारणे ब्रह्मण्यारोपितत्वं विवक्षितमिति न दोषः । एवमभिप्रायोद्घाटने कृते पुनस्तस्याप्युपरि वैपरीत्यशङ्कां परिहारग्रन्थनिवर्त्यत्वेन दर्शयति—यदि मन्येतेति । ननु सत्त्वमारोपितं चेदारोपितसत्त्वे कार्यकारणे अप्यारोपिते स्याताम्, कथं तत्सत्त्वमेवेत्यवधारणम् ? उच्यते; सत्त्वस्याभिन्नत्वेनारोपो विवक्षितः । एवं च द्वे सत्त्वे स्यातामिति नाभेदसिद्धिरित्येषा प्राक् कृतैव शङ्का स्थापितैव भवति । तयोः सत्त्वस्य वा समारोपितत्वप्रसङ्ग इति टीकाग्रन्थोऽप्युपपादितो भवति । अन्यथा सत्त्वस्य समारोपितत्वे तद्वर्णिगोः कार्यकारणयोरपि समारोपितत्वमवर्जनीयमिति वाकारेण विकल्पतः समारोपस्य प्रसजनमनुपपन्नं स्यात् । ननु भिन्नत्वेन कार्यकारणयोः समारोपितत्वं सिद्धान्तितना स्वीकृतम् अभिन्नत्वेन सत्त्वस्य समारोपितत्वं पूर्वपक्षिणा । एवमुभाभ्यां स्वीकृतस्थान्यतरसमारोपितत्वस्य प्रसजनं कस्यानिष्टमिति कियत् इत्याशङ्क्या स्वीकृतार्थप्रसजनं फलमाह—अयुक्तं दर्शयितुमिति । उभाभ्यामङ्गीकृतयोरारोपयोर्मध्येऽयुक्तमारोपं निर्धारयितुं स्वीकृतप्रसजनमित्यर्थः । अयुक्ततामिति पाठे पूर्वपक्ष्यङ्गीकृतारोपस्यायुक्ततां दर्शयितुमित्यर्थः । तामेवेति द्वितीयपाठानुसारी स्त्रीलिङ्गनिर्देशः । प्रथमपाठे तु तमेवेति पुल्लिङ्गनिर्देशेन भाव्यम् । ननु कार्यकारणयोः सत्त्वस्य वा समारोप इति प्रसक्तस्य पक्षद्वयस्य कथं भेदाभेदयोरन्यतरसमारोपकल्पनायामित्यनुवाद इत्याशङ्क्या भेदाभेदशब्दौ लाक्षणिकाविति व्याचष्टे—भेद इति । भिन्नत्वेन कार्यकारणयोरभिन्नत्वेन सत्त्वस्य च समारोपौ सिद्धान्तपूर्वपक्षिभ्यां विवक्षितौ, न स्वरूपेणेति विभावयितुमित्यर्थं लाक्षणिकशब्दप्रयोग इति भावः । एवं च कार्यकारणभावसमारोपोक्तिः फलतो भेदसमारोपपर्यवसिता सत्त्वसमारोपोक्तिश्च अभेदसमारोपपर्यवसितेति फलितार्थमवलम्ब्य वयं त्वित्यादिना भेदस्य समारोपितत्वं व्यवस्थापितमिति द्रष्टव्यम् । स्वसादपीति । न च—

वेदान्तकल्पतरुः ।

प्रतियोगित्वेनेत्यादिविशेषणम् । स्तम्भाद्भिन्नं कुम्भ इत्यत्र हि स्तम्भ प्रतियोगित्वेनैव प्रतीयते नाधिकरणत्वेन । कुम्भश्चाधिकरणत्वेन न प्रतियोगितया । कुम्भाद्भिन्नं स्तम्भ इति प्रतीत्यन्तरे तु तमेव भेदं प्रति कुम्भ प्रतियोगितया प्रतिभाति, स्तम्भश्च धर्मितया । ततश्चोक्तविधवस्तुप्रतीतिर्भेदग्रहे हेतुरिति क्तेरतेतराश्रयम्—इति, सोऽसाधुः; भेदाधिकरणत्वेन भेदप्रतियोगित्वेन च प्रतीतेरपेक्षायामन्योन्याश्रयादनिस्तारात्, यस्य कस्यचिदधिकरणत्वेन प्रतियोगित्वेन च प्रतीत्यपेक्षायां सत्ताधिकरणत्वेन पुरोदेशादन्यदेशगतससर्गाभावं प्रति प्रतियोगित्वेन च स्फुरतः शुक्तीदमंशस्य रजताद्भेदग्रहप्रसङ्गेन भ्रमानुदयप्रसङ्गाद्भस्तुवृत्तेन भेदाधिकरणस्य तत्प्रतियोगिनश्च स्वरूपेण प्रतीत्यपेक्षायत एवापास्ता, स्वरूपेण गृहीतयोः शुक्तीदमंशरजतयोर्वस्तुवृत्तेन तथाभूतयोर्भेदग्रहप्रसङ्गात् । एवं स्वरूपं भेद इति चात एवापास्तम् । असाधारणं स्वरूपं भेद इत्यपि न, असाधारणत्वं भेदग्रहाधीनग्रहत्वेन भेदान्तरापेक्षायां स्वरूपभेदाभ्युपगममज्ञादिति दिक् । भेदेनोपजीव्यत्वाच्चाभेदो नाभ्यस्त इत्याहुः

कल्पतरुपरिमलः ।

स्वस्माद् भेदः स्वस्मिन्नास्तीति विषयाभावादेव तद्ग्रहणं न प्रसज्यत इति—वाच्यम्, एक एव भेदः स्तम्भकुम्भभयोरन्योन्यप्रतियोगिको वर्तते इति प्रकृते पक्षे यः स्तम्भे कुम्भाद्भेदः तस्यैव कुम्भेऽपि वर्तमानतया विषयाभावस्य वक्तुमशक्यत्वादिति भावः । एवं च यद्यपि कुम्भ एव कुम्भभेदप्रतीतिरुत्पन्ना प्रमा स्याद् विषयाभावादिति वक्तुं शक्यम्, तथापि स्तम्भाद्भेदः कुम्भ एव, कुम्भाद्भेदः स्तम्भ एव, उभावपि भेदौ प्रतियोगिभेदेन भिन्नाविति पक्षे नेदं दूषणं प्रसरेदिति तत्साधारण्यार्थं दूषणान्तरमाह—सोऽसाधुरित्यादिना । तत्र भेदाधिकरणत्वेन भेदप्रतियोगित्वेन च प्रतीत्यपेक्षया मूलोक्तमन्योन्याश्रयं योजयित्वा तत्परिहारार्थम् अधिकरणत्वप्रतियोगित्वयोर्भेदविशेषणानिवेशने स्वयं दोषमाह—यस्य कस्यचिदिति । ननु—नेदं दोषापादनं युक्तम्, शुक्तिरजतभ्रमस्थले प्रतियोग्यधिकरणज्ञानरूपभेदग्रहकारणसत्त्वेऽपि दोषात्तदग्रहोपपत्तेरिति—चेत्, न; तथा सति भ्रमानन्तरं शुक्तिर्विशेषदर्शनात् प्राग् दोषनिवृत्तौ तद्दर्शनमनपेक्ष्य रजतभेदग्रहापत्त्या यावद्विशेषदर्शनं भ्रमानुवृत्तेरभावप्रसङ्गात् । न च—विशेषादर्शनमेव भेदग्रहप्रतिबन्धको दोष इति न विशेषदर्शनात्प्राग् दोषनिवृत्तिसंभव इति—वाच्यम्; एवं हि विशेषदर्शनं रजतभेदग्रहे कारणमङ्गीकृतं स्यात्, तच्च न शुक्तिलदर्शनमात्रम्; शुक्तिलरजतलयोरविरोधभ्रमदशायां सत्यपि शुक्तिलदर्शने रजत एव भेदप्रत्यक्षानुदयात्, किंतु रजतभेदव्याप्यत्वेन तद्दर्शनमिति वक्तव्यम् । ततश्च नान्योन्याश्रयानतिवृत्तिः । न च—अभेदभ्रमोत्तरभेदप्रत्यक्षे विशेषदर्शनापेक्षायामपि सर्वत्र तदनपेक्षणात्प्राथमिकं भेदप्रत्यक्षं न भेदज्ञानापेक्षमिति नान्योन्याश्रयापत्तिरिति—वाच्यम्, तत्रापि शुक्ती रजताद्भिन्नैत्यसंकीर्णधर्मप्रतियोग्युल्लेखार्थं भेदव्याप्यत्वेन शुक्तिलरजतलग्रहस्यावश्यापेक्षणीयत्वेनान्योन्याश्रयानिवारणात् । न च—वाच्यं शुक्तिलरजतलयोः परस्परं संसर्गाभावव्याप्यत्वग्रहस्तदर्थमपेक्ष्यतामिति, शुक्तिलरजतलयोरभेदभ्रमदशायां तयोः परस्परभावव्याप्यत्वाग्रहेण तद्ग्रहार्थं तदुभयभेदग्रहापेक्षणाद्, धर्म्यभेदभ्रमदशायां तदुभयभेदग्रहासंभवे तद्ग्रहार्थं धर्म्यभेदग्रहस्याप्यपेक्षितत्वाच्चान्योन्याश्रयानिवारणात् । ननु—अन्योन्याश्रयेण भेदे प्रतीतिदूषणे तत्रापि मिथ्याभूतभेदप्रतीतिर्न स्यात्; कारणाभावात्, न चेष्टापत्तिः; प्रतीतिमात्रापलपेऽनुभवविरोधात् । उच्यते; सत्यत्वे लोकमर्यादया प्राप्तं भेदग्रहवृत्तिकारणकलापं विना भेदप्रतीतिर्न संभवतीति दूषणमुच्यते, न तु व्यावहारिकभेदप्रतीतिरपलप्यते । अस्मन्मते भेदतत्प्रतीत्योर्मायामयत्वेन लोकमर्यादया प्राप्तकारणानपेक्षणात्, न ह्येन्द्रजालिकप्रदर्शितानेकप्रासादनगरादीनि तदपेक्षाणि, न वाऽस्मन्मते रज्जुसर्पादीनि तदपेक्षाणि । स्वप्नेषु च कदाप्यदृष्टं दृश्यमानं विनैव पूर्वानुभवसंस्कारं प्रागनुभूतमिति प्रत्यभिज्ञायमानं दृश्यते । न च सत्यत्वेऽपि ईश्वरसामर्थ्यात् क्लृप्तकारणं विना कार्योत्पत्तिः शङ्कनीया, पुरुषसामर्थ्यस्य क्लृप्तकार्यकारणव्यवस्थानतिलङ्घित्वात् । न हीश्वरोऽपि गगनपर्वतादीन् वैपरीत्येन सृजति सहरति चेति सत्यत्ववादिभिरुपेयते, अस्माकं लभ्यारोपापवादेन ब्रह्मामैक्यपराणां स्वार्थतात्पर्याभावान्मायिकप्रपञ्चसृष्टिर्यथा तथा वाऽस्तु । प्रतियोग्यधिकरणयोः स्वरूपेण प्रतीतिमात्रं न पर्याप्तं, किंतु परस्परव्यावृत्तधर्मावच्छेदेन प्रतीतिरपेक्षितेति शङ्कायामप्येतदेव दूषणं शुक्तीदमंशरजतयोर्भेदग्रहप्रसङ्गादिति । न हि शुक्तीदमंशं रजतत्वं च न परस्परव्यावृत्तं परस्परव्यावृत्तत्वेन ग्रहापेक्षायां तु प्रागुक्त एवान्योन्याश्रयः । अत एव शुक्तिरजतभेदग्रहेण भ्रमानुदयप्रसङ्गादेव । नन्वसाधारणत्वं न भिन्नत्वम्; येन भेदान्तरापेक्षा स्यात्, किंतु तत्तत्प्रतियोगिकत्वम् । तथा च भ्रमस्थले घटादिप्रतियोगिकत्वभावेऽपि दोषाद् रजतप्रतियोगिकत्वाभावाच्च तद्भेदग्रहरूपता धर्मिज्ञानस्य प्रसज्यत इत्याशङ्क्याह—इति दिगिति । शुक्तिलाग्रहेऽपि दोषनिवृत्तौ रजतभेदग्रहापत्त्या भ्रमानुवृत्तिर्न स्यादित्यादिदूषणजातमत्रापि भवेदिति भावः । भेदेनोपजीव्यत्वादिति । ननु स्तम्भकुम्भोभयवृत्तिभेदो वस्तुत एकमेकं स्तम्भं कुम्भं चाश्रयतु नाम, न तावता स्तम्भकुम्भयोः प्रत्येकं सदैक्यं भेदस्योपजीव्यम्; तदुभयगतपृथिवीत्वादिवद् भेदाश्रयतायामप्रयोजकत्वात् । अस्तु वा यथाकथंचित्स्तम्भकुम्भादिवैक्यस्य भेदाश्रयतायामुपजीव्यता, किमायातं प्रकृते ? न हि तावता

असद्व्यपदेशान्नेति चेन्न धर्मान्तरेण वाक्यशेषात् ॥ १७ ॥

ननु कचिदसत्त्वमपि प्रागुत्पत्तेः कार्यस्य व्यपदिशति श्रुतिः—‘असदेवेदमग्र आसीत्’ (छा० ३।१९।१) इति, ‘असद्वा इदमग्र आसीत्’ (तै० २।७।१) इति च । तस्मादसद्व्यपदेशान्न प्रागुत्पत्तेः कार्यस्य सत्त्वमिति चेत्, नेति ब्रूमः; न ह्ययमत्यन्तासत्त्वाभिप्रायेण प्रागुत्पत्तेः कार्यस्यासद्व्यपदेशः, किं तर्हि? व्याकृतनामरूपत्वाद्धर्मादव्याकृतनामरूपत्वं धर्मान्तरं तेन धर्मान्तरेणायमसद्व्यपदेशः प्रागुत्पत्तेः सत एव कार्यस्य कारणरूपेणान्यस्य । कथमेतदवगम्यते? वाक्यशेषात् । यदुपक्रमे संदिग्धार्थं वाक्यं तच्छेषान्निश्चीयते । इह च तावत् ‘असदेवेदमग्र आसीत्’ इत्यसच्छब्देनोपक्रमे निर्दिष्टं यत्तदेव पुनस्तच्छब्देन परामृश्य सदिति विशिनष्टि ‘तत्सदासीत्’ इति; असतश्च पूर्वापरकालासंबन्धादासीच्छब्दानुपपत्तेश्च । ‘असद्वा इदमग्र आसीत्’ इत्यत्रापि ‘तदात्मानं स्वयमकुरुत’ इति वाक्यशेषे विशेषणान्नात्यन्तासत्त्वम् । तस्माद्धर्मान्तरेणायमसद्व्यपदेशः प्रागुत्पत्तेः कार्यस्य । नामरूपव्याकृतं हि वस्तु सच्छब्दाहं लोके प्रसिद्धम् । अतः प्राङ्नामरूपव्याकरणादसदिवासीदित्युपचर्यते ॥ १७ ॥

युक्तेः शब्दान्तराच्च ॥ १८ ॥

युक्तेश्च प्रागुत्पत्तेः कार्यस्य सत्त्वमनन्यत्वं च कारणादवगम्यते, शब्दान्तराच्च ॥ युक्तिस्तावद्गण्यते—दधिघटरुचकाद्यर्थिभिः प्रतिनियतानि कारणानि क्षीरमृत्तिकासुवर्णादीन्युपादीयमानानि लोके दृश्यन्ते । न हि दध्यर्थिभिर्मृत्तिकोपादीयते, न घटार्थिभिः क्षीरं, तदसत्कार्यवादे नोपपद्येत । अविशिष्टे हि प्रागुत्पत्तेः सर्वस्य सर्वत्रासत्त्वे कस्मात्क्षीरादेव दध्युत्पद्यते? न मृत्तिकायाः? मृत्तिकाया एव च घट उत्पद्यते न क्षीरात् । अथाविशिष्टेऽपि प्रागसत्त्वे क्षीर एव दध्नः कश्चिदतिशयो न मृत्तिकायां, मृत्तिकायामेव च घटस्य कश्चिदतिशयो न क्षीर इत्युच्येत, तर्ह्यतिशयवत्त्वात्प्रागवस्थाया असत्कार्यवादहानिः सत्कार्यवादसिद्धिश्च । शक्तिश्च कारणस्य कार्यनियमार्था कल्प्यमाना नान्याऽसती वा कार्यं नियच्छेत्; असत्त्वाविशेषादन्यत्वाविशे-

भामती ।

भिग्रहासंभवादन्योन्यसंश्रयापत्तेः, अभेदग्रहस्य च निरपेक्षतया तदनुपपत्तेरेकैकाश्रयत्वाच्च भेदस्यैकाभावे तदनुपपत्तेरभेदग्रहोपादानैव भेदकल्पनेति सर्वमवदातम् ॥ १६ ॥ व्याकृतत्वाव्याकृतत्वे च धर्मावनिर्वचनीयौ । सूत्रमेतन्निगदव्याख्यातेन भाष्येण व्याख्यातम् ॥ १७ ॥ अतिशयवत्त्वात्प्रागवस्थाया इति । अतिशयो हि धर्मो नासत्यतिशयवति कार्ये भवितुमर्हतीति । ननु न कार्यस्यातिशयो नियमहेतुरपि तु कारणस्य शक्तिभेदः, स चासत्यपि कार्ये कारणस्य वेदान्तकल्पतरुः ।

—एकैकेति । वीप्सया भ्रान्तभेदानुवादः । अत एवैकाभाव इत्युक्तम् ॥ १६ ॥ व्याकृतनामरूपत्वादिति भाष्ये व्यक्ताव्यक्तस्वीकृतेः सांख्यवादापात इत्याशङ्काह—व्याकृतत्वेति ॥ १७ ॥ नान्याऽसतीति भाष्ये असतीति च्छेदः । कार्यरूपेण च

कल्पतरुपरिमलः ।

कतरः समारोप्य इति विचार्ययोः सद्रूपाभेदकार्यकारणभेदयोरुपजीव्योपजीवकभावः समर्थितो भवति । उच्यते; कार्यकारणयोर्भेदमात्रमिह न निराकार्यम्; व्यावहारिकभेदस्य सिद्धान्तिनाऽप्यङ्गीकृतत्वात्, किंतु सत्यभेदो निराकार्यः । भेदसत्यत्वं च धर्मिसत्यत्वसापेक्षम् । अतः कार्यकारणयोः सद्रूपाभेदप्रतीतिमपेक्ष्य तयोः सत्यभेदप्रतीतिः संपादनीयेति तदभिप्रायेयमुपजीव्यत्वोक्तिः । भ्रान्तभेदानुवाद इति । तदनुवादस्य चेदं फलं—यत्सद्रूपानुगतप्रत्ययात्सद्रूपेण कार्यं कारणाभिन्नमिति खल्वभेदप्रतिपादनं कार्यम्; तत्रासंकीर्णधर्मिप्रतियोग्युल्लेखार्थं भेदप्रतीतिरपेक्षणीया, अतो भेदस्याप्यभेदोपजीव्यता तुल्येति शङ्काया निवर्तनम् । तच्चिवर्तनं चैवं विवक्षितम् । अस्मादिदमभिन्नमित्यनेनेदमसदृशमित्यत्र सादृश्यस्येव भ्रान्तिप्रसक्ततयाऽनुप्रविष्टस्य भेदस्य यौ धर्मिप्रतियोगिनौ तयोर्ल्लेखोऽयं न त्वभेदस्य; असादृश्यवदभेदस्य निष्प्रतियोगिकत्वात् । ततश्च नोपजीव्यतया प्राबल्यं प्रतिषेध्यत्वात् । अन्यथा नेदं रजतमिति प्रतीतौ प्रसक्तितया रजतप्रतीतिरपेक्षणीयेति तस्याः प्राबल्यं भवेदिति ॥ १६ ॥ नान्याऽसतीति भाष्ये असतीति पदच्छेदमभिप्रेत्य नकारानुषङ्गेण नाप्यसतीति यद्वाक्यान्तरं दर्शितं तत्र कार्यरूपेणेत्यधिकाध्याहारस्य फलमाह—कार्येति । कार्यरूपेण शक्तेः सत्त्वमिहापाद्यते प्रसाध्यते तथा सत्येव हि कार्यस्य प्रागुत्पत्तेरसत्यप्रतिक्षेपः सिसाधयिषितः सिध्यति न खरूपतस्तत्त्वप्रसाधनमात्रेण, अतस्तत्सिध्यर्थमध्याहार इत्याशयः ॥ १७ ॥

षाच्च । तस्मात्कारणस्यात्मभूता शक्तिः शक्तेश्चात्मभूतं कार्यम् । अपि च कार्यकारणयोर्द्रव्यगुणादीनां चाश्वमहिषवज्रेदबुद्ध्याभावात्तादात्म्यमभ्युपगन्तव्यम् । समवायकल्पनायामपि, समवायस्य समवायिभिः संबन्धेऽभ्युपगम्यमाने, तस्य तस्यान्योन्यः संबन्धः कल्पयितव्य इत्यनवस्थाप्रसङ्गः । अनभ्युपगम्यमाने च विच्छेदप्रसङ्गः । अथ समवायः स्वयं संबन्धरूपत्वादनपेक्ष्यैवापरं संबन्धं संवध्येत, संयोगोऽपि तर्हि स्वयं संबन्धरूपत्वादनपेक्ष्यैव समवायं संवध्येत । तादात्म्यप्रतीतेश्च द्रव्यगुणादीनां समवायकल्पनानर्थक्यम् । कथं च कार्यमवयविद्रव्यं कारणेष्ववयवद्रव्येषु वर्तमानं वर्तते ? किं समस्तेष्ववयवेषु वर्ततेतौ प्रत्यवयवम् ? यदि तावत्समस्तेषु वर्तते, ततोऽवयव्यनुपलब्धिः प्रसज्येत; समस्तावयवसंनिकर्षस्याशक्यत्वात् । न हि बहुत्वं समस्तेष्ववयवेषु वर्तमानं व्यस्ताश्रयग्रहणेन गृह्यते । अथावयवशः समस्तेषु वर्तते, तदाप्यारम्भकावयवव्यतिरेकेणावयविनोऽवयवाः कल्प्येरन्, यैरारम्भकेष्ववयवेष्ववयवशोऽवयवी वर्तते, कोशावयवव्यतिरिक्तैर्ह्यवयवैरासिः कोशं व्याप्नोति । अनवस्था चैवं प्रसज्येत, तेषु तेष्ववयवेषु वर्तयितुमन्येषामन्येषामवयवानां कल्पनीयत्वात् । अथ प्रत्यवयवं वर्तते, तदैकत्र व्यापारेऽन्यत्राव्यापारः स्यात् । न हि देवदत्तः सुप्ते संनिधीयमानस्तदहरेव पाटलिपुत्रेऽपि संनिधीयते । युगपदनेकत्र वृत्तावनेकत्वप्रसङ्गः स्यात्, देवदत्तयज्ञदत्तयोरिव सुप्तेपाटलि-

भामती ।

सत्त्वासन्नेवेत्यत आह—शक्तिश्चेति । नान्या कार्यकारणाभ्यां, नाप्यसती कार्यात्मनेति योजना । अपि च कार्यकारणयोरिति । यद्यपि 'भावाच्चोपलब्धेः' इत्यत्रायमर्थ उक्तः; तथापि समवायदूषणाय पुनरवतारितः । अनभ्युपगम्यमाने च समवायस्य समवायिभ्यां संबन्धे विच्छेदप्रसङ्गोऽवयवावयविद्रव्यगुणादीनां मिथः । न ह्यसंबन्धः समवायिभ्यां समवायः समवायिनौ संबन्धयेदिति । शङ्कते—अथ समवायः स्वयमिति । यथा हि सत्त्वयोगाद्रव्यगुणकर्माणि सन्ति, सत्त्वं तु स्वभावत एव सदिति न सत्त्वान्तरयोगमपेक्षते, तथा समवायः समवायिभ्यां संबन्धुं न संबन्धातरयोगमपेक्षते, स्वयं संबन्धरूपत्वादिति । तदेतत्सिद्धान्तान्तरविरोधापादनेन निराकरोति—संयोगोऽपि तर्हीति । न च—संयोगस्य कार्यत्वात् कार्यस्य च समवायिकारणाधीनजन्मत्वात् असमवाये च तदनुपपत्तेः समवायकल्पना संयोग इति—वाच्यम्; अजसंयोगे तदभावप्रसङ्गात् । अपि च संबन्धधीननिरूपणः समवायो यथा संबन्धिद्वयभेदे न भिद्यते, तन्नाशे च न नश्यत्यपि तु नित्य एक एव, एवं यदि संयोगोऽपि भवेत् । ततः को दोषः ? अथैतत्प्रसङ्गभियां संयोगवत्समवायोपि प्रतिसंबन्धिमिथुनं भिद्यते चानित्यश्चेत्यभ्युपेयते, तथा सति यथैकस्मान्निमित्तकारणादेव जायत एवं संयोगोपि निमित्तकारणादेव जनिष्यत इति समानम् । तादात्म्यप्रतीतेश्चेति । संबन्धावगमो हि संबन्धकल्पनावगमः, न तादात्म्यावगमः, तस्य नानात्वैकाश्रयसंबन्धविरोधादिति । वृत्तिविकल्पेनावयवातिरिक्तमवयविनं दूषयति—कथं च कार्यमिति । समस्तेति । मध्यपरभागयोरवागभागव्यवहितत्वात् । अथ समस्तावयवव्यासङ्ग्यपि कतिपयावयवस्थानो ग्रहीष्यत इत्यत आह—न हि बहुत्वमिति । अथावयवश इति । बहुत्वसंख्या हि स्वरूपैव व्यासज्य संख्येयेषु वर्तते इत्येकतमसंख्येयाग्रहणेऽपि न गृह्यते, समस्तव्यासङ्गित्वात्तद्रूपस्य । अवयवी तु न स्वरूपेणावयवान्व्याप्नोति, अपि त्ववयवशः । तेन यथा सूत्रमवयवैः कुसुमानि व्यापुवन्न समस्तकुसुमग्रहणमपेक्षते, कतिपयकुसुमस्थानस्यापि तस्योपलब्धेः, एवमवयवव्यपीति भावः । निराकरोति—तदापीति । शङ्कते—

वेदान्तकल्पतरुः ।

सत्त्वं शक्तेरापाद्यते, तथा सति हि कार्यस्यासत्त्वप्रतिक्षेपः सिध्यतीति मन्वान आह—नाप्यसतीति । भावाच्चेति द्वितीयपाठव्याख्यायां कारणातिरेकेण कार्यानुपलम्भस्योक्तत्वात्पुनरुक्तिमाशङ्क्याह—यद्यपीति । स्वपरनिर्वाहकत्वात्समवायः संबन्धान्तरानपेक्षश्चेत्संयोगोऽपि नापेक्षेतेति प्रतिबन्धी, सा संयोगस्य कार्यत्वरूपविशेषादयुक्तेत्याशङ्क्या नित्ये आत्माकाशसंयोगे तस्यासिद्धिमाह—अजेति । अजसंयोगमनिच्छन्तं प्रति सर्वत्रासिद्धिमाह—अपि चेति । अस्तु संयोगनित्यत्वाभावाय समवायोऽप्यनित्यः, तथापि नानवस्था; समवायस्य समवायिकारणानभ्युपगमेन निमित्तकारणमात्रात्तदुत्पत्तेः समवायान्तराप्रसङ्गादित्याशङ्क्याह—तथासतीति । ततः संयोगस्य समवायिकारणमिच्छता समवायस्यापि तदेष्टव्यमित्यनवस्था

कल्पतरुपरिमलः ।

पुनरुक्तिमाशङ्क्येति । यद्यपि समवायदूषणार्थत्वेऽपि समवायाभ्युपगमाच्च साम्यादनवस्थिते (ब्र. अ. २ पा. २ सू. १३) इति द्वितीयपादसूत्रे वक्तव्येन पुनरुक्तिर्भवेत्; तथापि तस्यैव संगृह्य स्मरणार्थत्वेन तदपुनरुक्तिर्द्रष्टव्या ।

पुत्रनिवासिनोः । गोत्वादिवत्प्रत्येकं परिसमाप्तेर्न दोष इति चेत्, न; तथा प्रतीत्यभावात् । यदि गोत्वादिवत्प्रत्येकं परिसमाप्तोऽवयवी स्यात्, यथा गोत्वं प्रतिव्यक्ति प्रत्यक्षं गृह्यते एव-
मवयव्यपि प्रत्यवयवं प्रत्यक्षं गृह्यते । न चैवं नियतं गृह्यते । प्रत्येकपरिसमाप्तौ चावयविनः
कार्येणाधिकारात्तस्य चैकत्वाच्छृङ्गेणापि स्तनकार्यं कुर्यादुरसा च पृष्ठकार्यम् । न चैवं दृश्यते ।
प्रागुत्पत्तेश्च कार्यस्यासत्त्वं उत्पत्तिरकर्तृका निरात्मिका च स्यात् । उत्पत्तिश्च नाम क्रिया, सा
सकर्तृकैव भवितुमर्हति गत्यादिवत् । क्रिया च नाम स्यादकर्तृका चेति विप्रतिषिध्येत । घटस्य
चोत्पत्तिरुच्यमाना न घटकर्तृका, किं तर्हि ? अन्यकर्तृकेति कल्प्या स्यात् । तथा कपालादीनाम-
प्युत्पत्तिरुच्यमानाऽन्यकर्तृकैव कल्प्येत । तथा च सति घट उत्पद्यत इत्युक्ते कुलालादीनि कार-
णान्युत्पद्यन्त इत्युक्तं स्यात् । न च लोके घटोत्पत्तिरित्युक्ते कुलालादीनामप्युत्पद्यमानता प्रती-
यते, उत्पन्नताप्रतीतेश्च । अथ स्वकारणसत्तासंबन्ध एवोत्पत्तिरात्मलाभश्च कार्यस्येति चेत्,
कथमलब्धात्मकं संबध्येतेति वक्तव्यम् ? सतोर्हि द्वयोः संबन्धः संभवति, न सदसतोरसतोर्वा;
अभावस्य च निरुपाख्यत्वात्प्रागुत्पत्तेरिति मर्यादाकरणमनुपपन्नम् । सतां हि लोके क्षेत्रगृहा-
दीनां मर्यादा दृष्टा नाभावस्य । न हि बन्ध्यापुत्रो राजा बभूव प्राक्पूर्णवर्मणोऽभिषेकादित्येवं-
जातीयकेन मर्यादाकरणेन, निरुपाख्यो बन्ध्यापुत्रो राजा बभूव भवति भविष्यतीति वा विशे-
ष्यते । यदि च बन्ध्यापुत्रोऽपि कारकव्यापारादूर्ध्वमभविष्यत्तत इदमप्युपापत्स्यत—कार्याभा-
वोऽपि कारकव्यापारादूर्ध्वं भविष्यतीति । वयं तु पश्यामो बन्ध्यापुत्रस्य कार्याभावस्य चाभाव-
त्वाविशेषाद्यथा बन्ध्यापुत्रः कारकव्यापारादूर्ध्वं न भविष्यत्येवं कार्याभावोऽपि कारकव्यापा-

भामती ।

गोत्वादिवदिति । निराकरोति—नेति । यद्यपि गोत्वस्य सामान्यस्य विशेषा अनिर्वाच्या न परमार्थसन्तस्तथा च
क्वास्य प्रत्येकपरिसमाप्तिरिति; तथाप्यभ्युपेक्षेदमुदितमिति मन्तव्यम् । अकर्तृका यतोऽतो निरात्मिका स्यात् । कारणा-
भावे हि कार्यमुत्पन्नं किं नाम भवेत् ? अतो निरात्मकत्वमित्यर्थः । यद्युच्येत घटशब्दस्तदवयवेषु व्यापाराविष्टतया
पूर्वापरीभावमापन्नेषु घटोपजननाभिमुखेषु तादर्थ्यनिमित्तादुपचारात्प्रयुज्यते, तेषां च सिद्धत्वेन कर्तृत्वमस्तीत्युपपद्यते
घटो भवतीति प्रयोग इत्यत आह—घटस्य चोत्पत्तिरुच्यमानेति । उत्पादना हि सिद्धानां कपालकुलालानां
व्यापारो नोत्पत्तिः । न चोत्पादनैवोत्पत्तिः; प्रयोऽयप्रयोजकव्यापारयोर्भेदात्, अभेदे वा घटमुत्पादयतीतिवद्वटमुत्पद्यत
इत्यपि प्रसङ्गात् । तस्मात् करोतिकारयत्नोरिव घटगोचरयोर्भृत्यस्वामिसमवेतयोरुत्पत्त्युत्पादनयोरधिष्ठानभेदोऽभ्युपे-
क्ष्यः, तत्र कपालकुलालादीनां सिद्धानामुत्पादनाधिष्ठानानां नोत्पत्त्यधिष्ठानत्वमस्तीति पारिशेष्याद्धट एव साध्य
उत्पत्तेरधिष्ठानमेषितव्यः । न चासावसन्नधिष्ठानं भवितुमर्हतीति सत्त्वमस्याभ्युपेक्षम् । एवं च घटो भवतीति घटव्या-
पारस्य धातूपात्तत्वात्तत्रास्य कर्तृत्वमुपपद्यते, तण्डुलानामिव सतां विक्रितौ विक्रियन्ति तण्डुला इति । शङ्कते—अथ
स्वकारणसत्तासंबन्ध एवोत्पत्तिरिति । एतदुक्तं भवति—नोत्पत्तिर्नाम कश्चिव्यापारः, येनासिद्धस्य कथमत्र
कर्तृत्वमित्यनुयुज्येत ? किंतु स्वकारणसमवायः स्वसत्तासमवायो वा, स चासतोऽप्यविहङ्ग इति । सोऽप्यसतोऽनुपपन्न
इत्याह—कथमलब्धात्मकमिति । अपि च प्रागुत्पत्तेरसत्त्वं कार्यस्येति कार्याभावस्य भावेन मर्यादाकरणमनुपपन्न-
मित्याह—अभावस्य चेति । स्यादेतत्—अत्यन्ताभावस्य बन्ध्यासुतस्य मा भून्मर्यादा, अनुपाख्येयो हि सः, घटप्रा-
गभावस्य तु भविष्यता घटेनोपाख्येयस्यास्ति मर्यादेत्यत आह—यदि बन्ध्यापुत्रः कारकव्यापारादिति । उक्तमे-

वेदान्तकल्पतरुः ।

तदवस्थैवेत्यर्थः । नानात्वेन सहैक आश्रयो यस्य स संबन्धस्तथोक्तः । उत्पत्तिकर्तुः कार्यस्य प्रागुत्पत्तेर्नासत्त्वमित्युक्ते
तत्रोत्पत्तेर्न कार्यं कर्तुं, किंतु कारणमिति शङ्कते—यद्युच्येतेति । यद्यप्युत्पद्यते घट इति कार्यस्य कर्तृत्वं भाति, तथापि
गौष्वा वृक्षा कारणस्य तत् । न च सिद्धेषु कपालेषु जायत इति पूर्वापरकालव्यासक्तप्रयोगानुपपत्तिः कार्योत्पादनाया व्यासक्तत्वा-
दित्यर्थः । कपालकर्तृका घटविषयोत्पादना नोत्पत्तिः, सा तु घटकर्तृकेति परिहरति—उत्पादना हीत्यादिना । यद्युत्पत्तिरु-
त्पादनैव, तर्हि उत्पादनायामिवोत्पत्तावपि सकर्मकत्वाद् घटस्य कर्मत्वं व्यपदिश्येत, न चैवमस्तीत्यर्थः । भृत्यो हि घटं करोति
स्वामी कारयति तत्र यथा करोतिकारयत्नोराश्रयभेद एवमत्रापीत्यर्थः । धातूपात्तव्यापारः कर्तैति कर्तृलक्षणयोगाच्च घट एवोत्प-
त्तिकर्तैत्याह—एवं चेति । स्वकारणे कार्यस्य समवायो जन्म स्वस्मिन्नसति कार्ये सत्तासमवायो वेत्यर्थः । भिन्नमेवेति ।

कल्पतरुपरिमलः ।

व्यासक्तत्वादिति । व्यापाराविष्टतया पूर्वापरीभूतत्वादित्यर्थः । इतरथा हीति । सांख्यानानामस्माकं च सत्कार्यवादोप-

रादूर्ध्वं न भविष्यतीति । नन्वेवं सति कारकव्यापारोऽनर्थकः प्रसज्येत, यथैव हि प्राक्सिद्ध-
त्वात्कारणस्वरूपसिद्धये न कश्चिद्व्याप्रियते, एवं प्राक्सिद्धत्वात्तदनन्यत्वाच्च कार्यस्य स्वरूप-
सिद्धयेऽपि न कश्चिद्व्याप्रियते, व्याप्रियते च । अतः कारकव्यापारार्थवत्त्वाय मन्यामहे प्रागुत्प-
त्तेरभावः कार्यस्येति । नैष दोषः; यतः कार्याकारेण कारणं व्यवस्थापयतः कारकव्यापारस्यार्थ-
वत्त्वमुपपद्यते; कार्याकारोऽपि कारणस्यात्मभूत एवानात्मभूतस्यानारभ्यत्वादित्यभाणि । न च
विशेषदर्शनमात्रेण वस्त्वन्यत्वं भवति । न हि देवदत्तः संकुचितहस्तपादः प्रसारितहस्तपादश्च
विशेषेण दृश्यमानोऽपि वस्त्वन्यत्वं गच्छति; स एवेति प्रत्यभिज्ञानात्, तथा प्रतिदिनमनेक-
संस्थानानामपि पित्रादीनां न वस्त्वन्यत्वं भवति; मम पिता मम भ्राता मम पुत्र इति प्रत्यभि-
ज्ञानात् । जन्मोच्छेदानन्तरितत्वात्तत्र युक्तं नान्यत्रेति चेत्, न, क्षीरादीनामपि दध्याद्याकार-
संस्थानस्य प्रत्यक्षत्वात् । अदृश्यमानानामपि घटधानादीनां समानजातीयावयवान्तरोपचि-
तानामाकारादिभावेन दर्शनगोचरतापत्तौ जन्मसंज्ञा । तेषामेवावयवानामपचयवशाददर्शना-
पत्ताबुच्छेदसंज्ञा । तत्रेदं जन्मोच्छेदान्तरितत्वाच्चेदसतः सत्त्वापत्तिः, सतश्चासत्त्वापत्तिः, तथा
सति गर्भवासिन उत्तानशायिनश्च भेदप्रसङ्गः । तथा च बाल्ययौवनस्थाविरैष्वपि भेदप्रसङ्गः,
पित्रादिव्यवहारलोपप्रसङ्गश्च । एतेन क्षणभङ्गवादः प्रतिवदितव्यः । यस्य पुनः प्रागुत्पत्तेरस-
त्कार्यं तस्य निर्विषयः कारकव्यापारः स्यात्; अभावस्य विषयत्वानुपपत्तेराकाशहननप्रयोजन-
खङ्गाद्यनेकायुधप्रयुक्तिवत् । समवायिकारणविषयः कारकव्यापारः स्यादिति चेत्, न; अन्यवि-
षयेण कारकव्यापारेणान्यनिष्पत्तेरितिप्रसङ्गात् । समवायिकारणस्यैवात्मातिशयः कार्यमिति
चेत्, न, सत्कार्यतापत्तेः । तस्मात्क्षीरादीन्येव द्रव्याणि दध्यादिभावेनावतिष्ठमानानि कार्याख्यां
लभन्त इति न कारणादन्यत्कार्यं वर्षशतेनापि शक्यं निश्चेतुम् । तथा मूलकारणमेव-आ-अन्त्या-
त्कार्यात्तेन तेन कार्याकारेण नटवत्सर्वव्यवहारास्पदत्वं प्रतिपद्यते । एवं युक्तेः कार्यस्य प्रागु-
त्पत्तेः सत्त्वमनन्यत्वं च कारणादवगम्यते ॥ शब्दान्तराच्चैतदवगम्यते । पूर्वसूत्रेऽसद्व्यपदेशिनः
शब्दस्योदाहृतत्वात्ततोऽन्यः सद्व्यपदेशी शब्दः शब्दान्तरम्—‘सदेव सोम्येदमग्र आसीदेकमे-
वाद्वितीयम्’ इत्यादि । ‘तद्वैक आहुरसदेवेदमग्र आसीत्’ इति चासत्पक्षमुपक्षिप्य ‘कथमसतः
सज्जायेत’ इत्याक्षिप्य ‘सदेव सोम्येदमग्र आसीत्’ (छा० ६।२।१) इत्यवधारयति । तत्रेदं श-
ब्दाच्चयस्य कार्यस्य प्रागुत्पत्तेः सच्छब्दवाच्येन कारणेन सामानाधिकरण्यस्य श्रूयमाणत्वा-
त्सत्त्वानन्यत्वे प्रसिध्यतः । यदि तु प्रागुत्पत्तेरसत्कार्यं स्यात्पश्चाच्चोत्पद्यमानं कारणे समवेया-
त्तदाऽन्यत्कारणात्स्यात्, तत्र ‘येनाश्रुतं श्रुतं भवति’ (छा० ६।१।३) इतीयं प्रतिज्ञा पीड्येत ।
सत्त्वानन्यत्वावगतेस्त्विदं प्रतिज्ञा समर्थ्यते ॥ १८ ॥

भामती ।

तदधस्ताद्यथा न जातु घटः पटो भवत्येवमसदपि सन्न भवतीति । तस्मान्मृत्पिण्डे घटस्यासत्त्वेऽत्यन्तासत्त्वमेवेति ।
अत्रासत्कार्यवादी चोदयति—नन्वेवं सतीति । प्राक् प्रसिद्धमपि कार्यं कदाचित्कारणेन योजयितुं व्यापारोऽर्थवा-
न्भवेदित्यत आह—तदनन्यत्वाच्चेति । परिहरति—नैष दोष इति । उक्तमेतद्यथा भुजङ्गतरुं न रज्जोर्भिद्यते,
रज्जुरेव हि तत्, कल्पनिकस्तु भेदः, एवं वस्तुतः कार्यतत्त्वं न कारणाद्भिद्यते कारणस्वरूपमेव हि तत्, अनिर्वाच्यं
तु कार्यरूपं भिन्नमिवाभिन्नमिव चावभासत इति । तदिदमुक्तम्—वस्त्वन्यत्वमिति । वस्तुतः परमार्थतोऽन्यत्वं
न विशेषदर्शनमात्राद्भवति । सांव्यावहारिके तु कथंचित्तत्त्वान्यत्वे भवत एवेत्यर्थः । अनयैव हि दिशैष संदर्भो
योज्यः । असत्कार्यवादिनं प्रति दूषणान्तरमाह—यस्य पुनरिति । कार्यस्य कारणादभेदे सविषयत्वं कारकव्यापा-
रस्य स्यान्नान्येत्यर्थः । मूलकारणं ब्रह्म । शब्दान्तराच्चैति सूत्रावयवमवतार्य व्याचष्टे—एवं युक्तेः कार्यस्येति ।

वेदान्तकल्पतरुः ।

सामानाधिकरण्येन हि भिन्नमिवाभिन्नमिव चकास्तीति । अनयैवेति । इतरथा हि सांख्यवादः स्यादिति । भाष्यगतमूलका-
रणशब्देन ब्रह्मणोऽन्यः कश्चिन्मायाप्रतिबिम्बितो नाभिधीयते । तथा सति तस्य परिच्छिन्नत्वादधिकरणोपक्रमोक्तस्य कारण-
विज्ञानात्सर्वविज्ञानस्यासंभवप्रसङ्गात्किंतु सर्वाधिष्ठानमित्याह—मूलकारणमिति ॥ १८ ॥ स्वशक्त्या नटवद् ब्रह्म

पटवच्च ॥ १९ ॥

यथाच संवेष्टितः पटो न व्यक्तं गृह्यते किमयं पटः किं वान्यद्वयमिति । स एव प्रसारितो यत्संवेष्टितं द्रव्यं तत्पट एवेति प्रसारणेनाभिव्यक्तो गृह्यते । यथा च संवेष्टनसमये पट इति गृह्यमाणोऽपि न विशिष्टायामविस्तारो गृह्यते, स एव प्रसारणसमये विशिष्टायामविस्तारो गृह्यते न संवेष्टितरूपादन्योऽयं भिन्नः पट इति । एवं तन्त्रादिकारणावस्थं पटादि कार्यमस्पष्टं सत् तुरीयेमकुविन्दादिविकारकव्यापारादिभिर्व्यक्तं स्पष्टं गृह्यते । अतः संवेष्टितप्रसारितपटन्यायेनैवानन्यत्कारणात्कार्यमित्यर्थः ॥ १९ ॥

यथा च प्राणादि ॥ २० ॥

यथा च लोके प्राणापानादिषु प्राणभेदेषु प्राणायामेन निरुद्धेषु कारणमात्रेण रूपेण वर्तमानेषु जीवनमात्रं कार्यं निर्वर्त्यते, नाकुञ्चनप्रसारणादिकं कार्यान्तरम् । तेष्वेव प्राणभेदेषु पुनः प्रवृत्तेषु जीवनादधिकमाकुञ्चनप्रसारणादिकमपि कार्यान्तरं निर्वर्त्यते । न च प्राणभेदानां प्रभेदवतः प्राणादन्यत्वम् ; समीरणस्वभावाविशेषात् । एवं कार्यस्य कारणादन्यत्वम् । अतश्च कृत्स्नस्य जगतो ब्रह्मकार्यत्वात्तदन्यत्वाच्च सिद्धैषा श्रौती प्रतिज्ञा—‘येनाश्रुतं श्रुतं भवत्यमतं मतमविज्ञातं विज्ञातम्’ (छा० ६।१।१) इति ॥ २० ॥ इति षष्ठमारम्भणाधिकरणम् ॥

(७ अधिकरणम्) इतरव्यपदेशाद्विताकरणादिदोषप्रसक्तिः ॥ २१ ॥

अन्यथा पुनश्चेतनकारणवाद आक्षिप्यते । चेतनाद्धि जगत्प्रक्रियायामाश्रीयमाणायां हिताकरणादयो दोषाः प्रसज्यन्ते । कुतः ? इतरव्यपदेशात् । इतरस्य शारीरस्य ब्रह्मात्मत्वं व्यपदिशति

भामती ।

अतिरोहितार्थम् ॥ १८ ॥ पटवच्च, यथा च प्राणादि, इति च सूत्रे निगदव्याख्यातेन भाष्येण व्याख्याते ॥ १९ ॥ २० ॥ इति षष्ठमारम्भणाधिकरणम् ॥

इतरव्यपदेशाद्विताकरणादिदोषप्रसक्तिः ॥ २१ ॥

यद्यपि शारीरात्परमात्मनो भेदमाहुः श्रुतयः ; तथाप्यभेदमपि दर्शयन्ति श्रुतयो बह्वयः । न च भेदाभेदावेकत्र वेदान्तकल्पतरुः ।

कारणं शङ्करोऽब्रवीत् । जीवभ्रान्तिनिमित्तं तद् वभाषे भामतीपतिः ॥ अज्ञातं नटवद् ब्रह्म कारणं शङ्करोऽब्रवीत् । जीवाज्ञातं जगद्बीजं जगौ वाचस्पतिस्तथा ॥ १९ ॥ कार्यमुपादानाद् भिन्नं, तदुपलब्धवापि अनुपलब्धत्वात्, ततोऽधिकपरिमाणत्वाच्च समतवदित्यनुमानयोर्व्यभिचारार्थ—पटवच्चेति सूत्रम् । तस्यामेव प्रतिज्ञायां भिन्नकार्यकरत्नस्य व्यभिचारार्थ—यथा च प्राणादि इति ॥ २० ॥ इति षष्ठमारम्भणाधिकरणम् ॥^१

इतरव्यपदेशाद्विताकरणादिदोषप्रसक्तिः ॥ २१ ॥

जीवाभिन्नं ब्रह्म जगदुपादानं वदन्समन्वयो यदि तादृग् ब्रह्म जगज्जनयेत्, तर्हि स्वानिष्टं न सृजेदिति न्यायेन विरुध्यते न वेति सदेहे पूर्वत्र कार्यकारणानन्यत्ववद् घटाकाशकल्पजीवानामपि महाकाशोपमब्रह्मात्मैक्यमुक्तं, तस्य हिताकरणाद्यनुपपत्तिभिराक्षेपात्सङ्गतिः । ननु “सोऽन्वेष्टव्य” इत्यादिभेदनिर्देशात् कथं पूर्वपक्षस्तत्राह—यद्यपीति । यदि भेदाभेदावेकत्र विरुद्धौ, तर्ह्यभेद एव भेदेन बाध्यतामत आह—न च भेद इति इत्युक्तम् अनन्तराधिकरणकल्पतरुपरिमलः ।

पादनच्छायासाम्येऽपि कार्य कारणसत्तयैव सद्रूपं स्वतस्त्वनिवेचनीयमिति भाष्यसंदर्भतात्पर्याकथने सांख्यवाद एवाङ्गीकृतः प्रसज्येत्यर्थः । नटवदिति । भाष्योदाहृतदृष्टान्तानुसारि वाचस्पतिमतमित्याह—अज्ञातं नटवदिति । नटो हि द्रष्टृभिरविज्ञातनिजरूप एव तत्तदभिनेयासत्यरूपतां प्रतिपद्यते । एवं जीवैरविज्ञातं ब्रह्मासत्यवियदादिप्रपञ्चाकारतां प्रतिपद्यते इति दृष्टान्तोक्त्या वाचस्पतिमतं भाष्याभिमतं निश्चीयत इत्यर्थः ॥ १८ ॥ १९ ॥ २० ॥ इति षष्ठमारम्भणाधिकरणम् ॥

इतरव्यपदेशाद्विताकरणादिदोषप्रसक्तिः ॥ २१ ॥

ब्रह्मात्मैक्यमुक्तमिति । विषयवाक्यश्रुतसर्वविज्ञानप्रतिज्ञानिर्वाहार्थं ब्रह्मात्मैक्यमप्यत्र विवक्षितम् । अत एव सूत्रे

१ ‘राभिव्यक्तं’ इति छ. । २ तत्र सूत्राणि ७—तदनन्यत्वमारम्भणशब्दादिभ्यः १४ भावे चोपलब्धेः १५ सत्त्वाच्चावरस्य १६ असद्व्यपदेशादिति चेन्न धर्मान्तरेण वाक्यशेषात् १७ युक्तेः शब्दान्तराच्च १८ पटवच्च १९ यथा च प्राणादि २० ॥

श्रुतिः—‘स आत्मा तत्त्वमसि श्वेतकेतो’ (छा० ६।८।७) इति प्रतिबोधनात् । यद्वा—इतरस्य च ब्रह्मणः शारीरात्मत्वं व्यपदिशति—‘तत्सृष्ट्वा तदेवानुप्राविशत्’ (तै० २।६) इति स्रष्टुरेवा-
विकृतस्य ब्रह्मणः कार्यानुप्रवेशेन शारीरात्मत्वप्रदर्शनात् । ‘अनेन जीवेनात्मनानुप्राविश्य नाम-
रूपे व्याकरवाणि’ (छा० ६।३।२) इति च परा देवता जीवमात्मशब्देन व्यपदिशन्ती, न ब्रह्मणो
भिन्नः शारीर इति दर्शयति । तस्माद्यद्ब्रह्मणः स्रष्टृत्वं तच्छारीरस्यैवेति । अतः स स्वतन्त्रः कर्ता
सन् हितमेवात्मनः सौमनस्यकरं कुर्यान्नाहितं जन्ममरणजरारोगाद्यनेकानर्थजालम् । न हि
कश्चिदपरतन्त्रो बन्धनागारमात्मनः कृत्वानुप्राविशति । न च स्वयमत्यन्तनिर्मलः सन्नत्यन्तमलिनं
देहमात्मत्वेनोपेयात् । कृतमपि कथंचिद्यदुःखकरं तदिच्छया जह्यात् । सुखकरं चोपाददीत ।
स्मरेच्च मयेदं जगद्विभ्वं विचित्रं विरचितमिति । सर्वो हि लोकः स्पष्टं कार्यं कृत्वा स्मरति
मयेदं कृतमिति । यथा च मायावी स्वयं प्रसारितां मायामिच्छयाऽनायासेनैवोपसंहरति, एवं
शारीरोऽपीमां सृष्टिमुपसंहरेत् । स्वमपि तावच्छरीरं शारीरो न शक्नोत्यनायासेनोपसंहर्तुम् ।
एवं हितक्रियाद्यदर्शनादन्याय्या चेतनाजगत्प्रक्रियेति गम्यते ॥ २१ ॥

अधिकं तु भेदनिर्देशात् ॥ २२ ॥

तुशब्दः पक्षं व्यावर्तयति । यत्सर्वज्ञं सर्वशक्तिं ब्रह्म नित्यशुद्धबुद्धमुक्तस्वभावं शारीरादधिक-
मन्यत्, तद्वयं जगतः स्रष्टु ब्रूमः । न तस्मिन्निहताकरणादयो दोषाः प्रसज्यन्ते । न हि तस्य हितं
किञ्चित्कर्तव्यमस्त्यहितं वा परिहर्तव्यम् ; नित्यमुक्तस्वभावत्वात् । न च तस्य ज्ञानप्रतिबन्धः शक्ति-
प्रतिबन्धो वा कचिदप्यस्ति; सर्वज्ञत्वात्सर्वशक्तित्वाच्च । शारीरस्त्वनेवंविधः । तस्मिन्प्रसज्यन्ते
हिताकरणादयो दोषाः, न तु तं वयं जगतः स्रष्टारं ब्रूमः । कुत एतत् ? भेदनिर्देशात् । ‘आत्मा
वा अरे द्रष्टव्यः श्रोतव्यो मन्तव्यो निदिध्यासितव्यः’ (बृ० २।४।५), ‘सोऽन्वेष्टव्यः स विजिज्ञा-
सितव्यः’ (छा० ८।७।१), ‘सता सोम्य तदा संपन्नो भवति’ (छा० ६।८।१), ‘शारीर आत्मा
प्राज्ञेनात्मनान्वारूढः’ (बृ० ४।३।३५) इत्येवंजातीयकः कर्तृकर्मादिभेदनिर्देशो जीवादधिकं ब्रह्म
दर्शयति । नन्वभेदनिर्देशोऽपि दर्शितः ‘तत्त्वमसि’ इत्येवंजातीयकः । कथं भेदाभेदौ विरुद्धौ
संभवेयाताम् ? नैष दोषः; आकाशघटाकाशान्यायेनोभयसंभवस्य तत्र तत्र प्रतिष्ठापितत्वात् ।
अपि च यदा तत्त्वमसीत्येवंजातीयकेनाभेदनिर्देशेनाभेदः प्रतिबोधितो भवति, अपगतं भवति
तदा जीवस्य संसारित्वं ब्रह्मणश्च स्रष्टृत्वम् ; समस्तस्य मिथ्याज्ञानविजृम्भितस्य भेदव्यवहारस्य
सम्यग्ज्ञानेन बाधितत्वात् । तत्र कुत एव सृष्टिः ? कुतो वा हिताकरणादयो दोषाः ? अविद्याप्र-
त्युपस्थापितनामरूपकृतकार्यकरणसंघातोपाध्यविवेककृता हि भ्रान्तिर्हिताकरणादिलक्षणः
संसारो न तु परमार्थतोऽस्तीत्यसकृदवोचाम । जन्ममरणच्छेदनभेदनाद्यभिमानवत् । अबा-
धिते तु भेदव्यवहारे ‘सोऽन्वेष्टव्यः स विजिज्ञासितव्यः’ इत्येवंजातीयकेन भेदनिर्देशेनावग-
म्यमानं ब्रह्मणोऽधिकत्वं हिताकरणादिदोषप्रसक्तिं निरुणञ्चि ॥ २२ ॥

भामती ।

समवेतौ; विरोधात्, न च भेदस्त्वारिवक इत्युक्तम् । तस्मात् परमात्मनः सर्वज्ञाच्च शारीरस्तत्त्वतो भिद्यते । स एव
त्वविद्योपधानभेदाद्वदकरकाद्याकाशवद्भेदेन प्रथते । उपहितं चास्य रूपं शारीरः, तेन मा नाम जीवाः परमात्मतामात्म-
नोऽनुभूवन्, परमात्मा तु तानात्मनोऽभिन्नाननुभवति । अननुभवे सार्वज्ञ्यव्याघातः । तथा चायं जीवान् ब्रह्मज्ञात्मानमेव
ब्रूयात् । तत्रेदमुक्तम्—न हि कश्चिदपरतन्त्रो बन्धनागारमात्मनः कृत्वानुप्राविशति—इत्यादि, तस्मान्न
चेतनकारणं जगदिति पूर्वः पक्षः ॥ २१ ॥ सत्यमयं परमात्मा सर्वज्ञत्वाद्यथा जीवान् वस्तुत आत्मनोऽभिन्नान् पश्यति,
पश्यत्येवं न भावत एषां सुखदुःखादिवेदनासङ्गोऽस्त्यविद्यावशात्तेषां तद्वदभिमान इति, तथा च तेषां सुखदुःखादि-
वेदनायामप्यहमुदासीन इति न तेषां बन्धनागारनिवेशोऽप्यस्ति क्षतिः काचिन्ममेति न हिताकरणादिदोषापत्तिरिति
राद्धान्तः । तदिदमुक्तम्—अपि च यदा तत्त्वमसीति । अपि चेति चः पूर्वोपपत्तिसाहित्यं द्योतयति, नोपपत्त्यन्तर-

वेदान्तकल्पतरुः ।

इत्यर्थः । ननु स्वाभाविकं ब्रह्मणैकत्वं जीवा अविद्योपहिताः स्वेष्टां न जानन्तीति हितेऽप्यहितभ्रमादकरणमुपपन्नमत
आह—तेनेति ॥ २१ ॥ तद्वदभिमान इति । पश्यतीत्यन्वयः । यद्यपि परमात्मनो दर्शनक्रियाश्रयत्वमनुपपन्नम् ;

१ ‘अतश्च’ इति छ. । २ ‘स्वकीयमपि’ इति छ. । ३ ‘महाकाश’ इति छ. । ४ ‘व्यापातात्’ इति क. ।

अश्मादिवच्च तदनुपपत्तिः ॥ २३ ॥

यथा च लोके पृथिवीत्वसामान्यान्वितानामप्यश्मनां केचिन्महार्हा मणयो वज्रवैडूर्यादयोऽन्ये मध्यमवीर्याः सूर्यकान्तादयोऽन्ये प्रहीणाः श्ववायसप्रक्षेपणार्हाः पाषाणा इत्यनेकविधं वैचित्र्यं दृश्यते, यथा चैकपृथिवीव्यपाश्रयाणामपि बीजानां बहुविधं पत्रपुष्पफलगन्धरसादि-वैचित्र्यं चन्दनकिंपाकचम्पकादिषूपलक्ष्यते, यथा चैकस्याप्यन्नरसस्य लोहितादीनि केशलो-मादीनि च विचित्राणि कार्याणि भवन्ति, एवमेकस्यापि ब्रह्मणो जीवप्राज्ञपृथक्त्वं कार्यवैचित्र्यं चोपपद्यत इत्यतस्तदनुपपत्तिः, परपरिकल्पितदोषानुपपत्तिरित्यर्थः । श्रुतेश्च प्रामाण्याद्विका-रस्य च वाचारम्भणमात्रत्वात्स्वप्नदृश्यभाववैचित्र्यवच्चैत्यभ्युच्चयः ॥ २३ ॥ इति सप्तममित-रव्यपदेशाधिकरणम् ॥

(८ अधिकरणम्) **उपसंहारदर्शनान्नेति चेन्न क्षीरवद्वि ॥ २४ ॥**

चेतनं ब्रह्मैकमद्वितीयं जगतः कारणमिति यदुक्तं तन्नोपपद्यते । कस्मात् ? उपसंहारदर्शनात् । इह हि लोके कुलालादयो घटपटादीनां कर्तारो मृदण्डचक्रसूत्रसलिलाद्यनेककारकसाधनोपसं-

भामती ।

ताम् ॥ २२ ॥ स्यादेतत्—यदि ब्रह्मविवर्तो जगत्, हन्त सर्वस्यैव जीववच्चैतन्यप्रसङ्ग इत्यत आह—अश्मादिवच्च तदनुपपत्तिः । अतिरोहितार्थेन भाष्येण व्याख्यातम् ॥ २३ ॥ इति सप्तममितरव्यपदेशाधिकरणम् ॥

उपसंहारदर्शनान्नेति चेन्न क्षीरवद्वि ॥ २४ ॥

ब्रह्म खल्वेकमद्वितीयतया परानपेक्षं क्रमेणोत्पद्यमानस्य जगतो विविधविचित्ररूपस्योपादानमुपेयते, तदनुपपन्नम् ; न ह्येकरूपात्कारणात्कार्यभेदो भवितुमर्हति, तस्याकस्मिकत्वप्रसङ्गात् । कारणभेदो हि कार्यभेदहेतुः, क्षीरबीजादिभेदाद्ध्य-ङ्कुरादिकार्यभेददर्शनात् । न चाक्रमात् कारणात् कार्यक्रमो युज्यते; समर्थस्य क्षेत्रायोगात्, अद्वितीयतया च क्रमवर्त्तत्स-हकारिसमवधानानुपपत्तेः । तदिदमुक्तम्—इह हि लोक इति । एकैकं मृदादि कारकं, तेषां तु सामग्र्यं साधनम्, वेदान्तकल्पतरुः ।

तथापि पुरुषः स्वप्रकाश एव तत्तद्विशेषणोपरक्तस्तं यथावस्थितं भासयतीति अतः पश्यतीति निर्दिश्यते ॥ २२ ॥ २३ ॥

उपसंहारदर्शनान्नेति चेन्न क्षीरवद्वि ॥ २४ ॥

ब्रह्म नोपादानमसहायत्वासमत्वमिति न्यायेन समन्वयस्य विरोधसदेहे पूर्वत्रौपाधिकजीवब्रह्मभेदाद्विज्ञातकरणादिदोषः परिहृतः, इह तूपाधितोऽपि विभक्तमधिष्ठात्रादि नास्तीति पूर्वपक्षमाह—ब्रह्म खल्वित्यादिना । एकमित्युपादान-भेदवारणम् । अद्वितीयतयेति सहकारिनिषेधः । एकत्वप्रयुक्तं दूषणमाह—न ह्येकरूपादिति । कारणवैजाल्ये हि कार्यवैजाल्यमित्यर्थः । न केवलं कार्यवैजाल्यायोग एकजातीयकार्याणामपि क्रमायोग इत्याह—न चाक्रमादिति । सम-र्थमपि सहकार्यपेक्षं सत् क्रमेण कुर्यादित्याशङ्कामपनयन्नद्वितीयत्वप्रयुक्तमनुपपत्तिमाह—अद्वितीयतया चेति । भाष्यस्थकारकसाधनपदयोरपौनस्त्यमाह—एकैकमिति । समग्राणां भावः सामग्र्यम् । कथं तस्य साधनशब्दा-भिधेयत्वमत आह—ततो हीति । साधयत्येवेति । साधनमित्यर्थः ॥ श्रुतौ—करणं निष्पादनम् । अत्यन्तव्यति-

कल्पतरुपरिमलः ।

जीवेष्वभेदं जडेषु तद्व्यतिरेकेणाभावं च संप्रहीतुं तदनन्यत्वमित्युक्तमिति भावः । स्वाभाविकं ब्रह्मणैकत्वं जीवा अविद्योप-हिता न जानन्तीत्येकवाक्यतया पाठः सङ्गतः । न जानन्तीति स्थाने खेष्ट न जानन्तीति पाठे तेषामज्ञानमस्तीति पाठे च स्वाभाविकमित्यारभ्य वाक्यत्रयमिति योजनीयम् ॥ २१ ॥ २२ ॥ २३ ॥ इति सप्तममितरव्यपदेशाधिकरणम् ॥

उपसंहारदर्शनान्नेति चेन्न क्षीरवद्वि ॥ २४ ॥

अद्वितीयत्वप्रयुक्तमनुपपत्तिमिति । ननु—अद्वितीयस्यापि ब्रह्मणो मायया सगुणेश्वरभावापन्नस्य कर्मसापेक्षत 'वैषम्यनैर्घुण्ये न सापेक्षत्वात्' (ब्र अ. २ पा. २ सू. ३) इत्यधिकरणे दर्शयिष्यते । अतः उपादानैक्येऽपि कर्मवै-चित्र्यात्कार्यवैचित्र्यं कर्मक्रमात्कार्यक्रमश्च भविष्यतीति—चेद्, न; दृष्टसाधनभेदतत्कमावनपेक्ष्य अदृष्टभेदतत्कमात्रेण कार्यभेदतत्कमादर्शनादिति भावः । साधयत्येवेति । साधनमिति करणार्थं ल्युटा अतिशयितं साधकं करणमाहुः ।

१ 'कारकोपसहा' इति छ. । २ 'वत्सह' इति क. । ३ तत्र सूत्राणि ३—इतरव्यपदेशाद्विज्ञातकरणादिदोषप्रसक्तिः २१ अधिकं तु भेदनिर्देशात् २२ अश्मादिवच्च तदनुपपत्तिः २३ ॥ ४ 'तथाहीति' इति घ. ।

हारेण संगृहीतसाधनाः सन्तस्तत्कार्यं कुर्वाणा दृश्यन्ते । ब्रह्म चासहायं तवाभिप्रेतम्, तस्य साधनान्तरानुपसंग्रहे सति कथं स्रष्टृत्वमुपपद्येत ? तस्मान्न ब्रह्म जगत्कारणमिति चेत्, नैष दोषः; यतः क्षीरवद्व्यस्वभावविशेषादुपपद्यते । यथा हि लोके क्षीरं जलं वा स्वयमेव दधिहिमकरकादिभावेन परिणमतेऽनपेक्ष्य बाह्यं साधनम्, तथेहापि भविष्यति । ननु क्षीराद्यपि दध्यादिभावेन परिणममानमपेक्षत एव बाह्यं साधनमौण्यादिकं, कथमुच्यते क्षीरवद्भाति ? नैष दोषः; स्वयमपि हि क्षीरं यां च यावतीं च परिणाममात्रमनुभवति तावत्येव त्वर्यते त्वौण्यादिना दधिभावाय । यदि च स्वयं दधिभावशीलता न स्यान्नैवौण्यादिनापि बलाद्दधिभावमापद्येत । न हि वायुराकाशो वौण्यादिना बलाद्दधिभावमापद्येत । साधनसामग्र्या च तस्य पूर्णता संपाद्यते । परिपूर्णशक्तिकं तु ब्रह्म । न तस्यान्येन केनचित्पूर्णता संपादयितव्या । श्रुतिश्च भवति— 'न तस्य कार्यं करणं च विद्यते न तत्समश्चाभ्यधिकश्च दृश्यते । परास्य शक्तिर्विविधैव श्रूयते स्वाभाविकी ज्ञानबलक्रिया च ॥' (श्वे० ६।८) इति । तस्मादेकस्यापि ब्रह्मणो विचित्रशक्त्योगात्क्षीरादिवद्विचित्रपरिणाम उपपद्यते ॥ २४ ॥

देवादिवदपि लोके ॥ २५ ॥

स्यादेतत्—उपपद्यते क्षीरादीनामचेतनानामनपेक्ष्यापि बाह्यं साधनं दध्यादिभावः; दृष्टत्वात् । चेतनाः पुः कुलालादयः साधनस्यापि नपेक्ष्यैव तस्मै तस्मै कार्याय प्रवर्तमाना

भासता ।

ततो हि कार्यं साध्यत्येव, तस्मान्नाद्वितीयं ब्रह्म जगदुपादानमिति प्राप्ते, उच्यते—क्षीरवद्धि । इदं तावद्भवान् पृष्ठो व्याचष्टाम्—किं तारिवकमस्य रूपमपेक्ष्येदमुच्यते, उतानादिनामरूपबीजसहितं काल्पनिकं सार्वज्ञ्यं सर्वशक्तित्वं । तत्र पूर्वस्मिन् कल्पे किं नाम ततोऽद्वितीयादसहायादुपजायते ? न हि तस्य शुद्धबुद्धमुक्तस्वभावस्य वस्तुसत्कार्यमस्ति । तथा च श्रुतिः—'न तस्य कार्यं करणं च विद्यते' इति । उत्तरस्मिन्तु कल्पे यदि कुलालादिवदत्यन्तव्यतिरिक्तसहकारिकारणाभावादनुपादानत्वं साध्यते, ततः क्षीरादिभिर्व्यभिचारः । तेऽपि हि बाह्यचेतनादिकारणानपेक्षा एव कालपरिवासवशेन स्वत एव परिणामान्तरमासादयन्ति । अथान्तरकारणानपेक्षत्वं हेतुकियते, तदसिद्धम्; अनिर्वाच्यनामरूपबीजसहायत्वात् । तथा च श्रुतिः—'मायां तु प्रकृतिं विद्यान्मायिनं तु महेश्वरम्' इति । कार्यक्रमेण तत्परिपाकोऽपि क्रमवानुज्ञेयः । एकस्मादपि च विचित्रशक्तेः कारणादनेककार्योत्पादो दृश्यते । यथैकस्माद्ब्रह्मेर्दाहपाकावेकस्माद्वा कर्मणः संयोगविभागसंस्काराः ॥ २४ ॥ यदि तु चेतनत्वे सतीति विशेषणान्न क्षीरादिभिर्व्यभिचारः, दृष्टा हि कुलालादयो बाह्यमृदाद्यपेक्षाः, चेतनं च ब्रह्मेति, तत्रेदमुपपत्तिरिति—देवादिवदपि लोके । लोक्यतेऽनेनेति लोकः शब्द एव तस्मिन् ॥ २५ ॥ इत्यष्टममुपसंहारदर्शनाधिकरणम् ॥

वेदान्तकल्पतरुः ।

रिक्तत्वं स्वधर्मत्वेनानन्तभूतत्वम् । एकस्मिन्काले जप्त्वा तं परित्यज्य कालान्तरेऽपि वासः परिवासः पशुष्विति दर्शनात् । आन्तरत्वं नाम स्वधर्मत्वम् । मायिनं मायाविषयम् । अज्ञातत्वस्य वस्तुधर्मत्वात् तद्वारेण मायाख्यमज्ञानमपि धर्म इत्यान्तरत्वम् । ननु मायाया अप्यक्रमत्वात् कथमक्रमकारणात् कार्यक्रमस्तत्राह—कार्यक्रमेणेति । तस्या मायायाः परिपाकस्तत्कार्यसर्गं प्रति पौष्कल्यम् । तस्य क्रमोऽपि कार्यक्रमान्यथानुपपत्त्या कल्प्य इत्यर्थः । पूर्वमविद्यासाधिव्यादसहायत्वमसिद्धमित्युक्तम्, इदानीमङ्गीकृत्यापि तदनैकान्तिकत्वमाह—एकस्मादपीति । शरे उत्पन्नं हि कर्म पूर्वाकाशप्रदेशविभागमुत्तरप्रदेशसयोगं शरे च वेगाख्यसंस्कारं जनयतीत्यनैकान्तिकम् । असहायत्वं नानाकार्यानुत्पादमित्यर्थः ॥ २४ ॥ असहायस्योपादानत्वे क्षीरवदुपपाद्यासहायस्याधिष्ठातृत्वसमर्थकं सूत्रमवतारयति—यदि त्विति ॥ २५ ॥ इत्यष्टममुपसंहारदर्शनाधिकरणम् ॥^१

कल्पतरुपरिमलः ।

अतिशयोऽत्राव्यभिचाररूपो विवक्षित इति भावः । कालान्तरेऽपि वास इति । सोऽपि क्षीरस्य धर्म इति भावः । ननु पशोर्बुधैश्चेत्तत्रापीति (ब्र. २ पा. २ सू. २४) द्वितीयपादसूत्रेण क्षीरपरिणामेऽपि परमेश्वरसङ्कल्परूपं तद्वर्तमानं कारणान्तरमस्तीति वक्ष्यते, सत्यम् परमेश्वरं कारणं प्रत्याचक्षणस्य ह्ययं पूर्वपक्षः । न तस्य लोकदृष्ट्यनुवर्तिनः क्षीरपरिणामे कारणान्तरमस्तीति तं प्रत्ययं दृष्टान्तः ॥ २४ ॥ असहायस्याधिष्ठातृत्वसमर्थकमिति । ननु—मन्त्रार्थ-

१ 'तथाहि' इति क. । २ तत्र सूत्रे २—उपसंहारदर्शनाच्चेति चेन्न क्षीरवद्धि २४ देवादिवदपि लोके २५ ॥

दृश्यन्ते । कथं ब्रह्म चेतनं सदसहायं प्रवर्ततेति ? देवादिवदिति ब्रूमः । यथा लोके देवाः पितरः ऋषय इत्येवमादयो महाप्रभावाश्चेतना अपि सन्तोऽनपेक्ष्यैव किञ्चिद्बाह्यं साधनमैश्वर्यविशेषयोगादभिध्यानमात्रेण स्वत एव बहूनि नानासंस्थानानि शरीराणि प्रासादादीनि रथादीनि च निर्मिमाणा उपलभ्यन्ते; मन्त्रार्थवादेतिहासपुराणप्रामाण्यात्, तन्तुनाभश्च स्वत एव तन्तु-
नसृजति, बलाका चान्तरेणेव शुक्रं गर्भं धत्ते, पद्मिनी चानपेक्ष्य किञ्चित्प्रस्थानसाधनं सरोन्तरात्सरोन्तरं प्रतिष्ठते; एवं चेतनमपि ब्रह्मानपेक्ष्य बाह्यं साधनं स्वत एव जगत्स्रक्षयति । स यदि ब्रूयात्—य एते देवादयो ब्रह्मणो दृष्टान्ता उपात्तास्ते दार्ष्टान्तिकेन ब्रह्मणा न समाना भवन्ति; शरीरमेव ह्यचेतनं देवादीनां शरीरान्तरादिविभूत्युत्पादन उपादानं, न तु चेतन आत्मा, तन्तुनाभस्य च क्षुद्रतरजन्तुभक्षणालाला कठिनतामापद्यमाना तन्तुर्भवति, बलाका च स्तनयितुरवश्रवणाद्गर्भं धत्ते, पद्मिनी च चेतनप्रयुक्ता सत्यचेतनेनैव शरीरेण सरोन्तरात्सरोन्तरमुपसर्पति, बह्वीव वृक्षं, न तु स्वयमेवाचेतना सरोन्तरोपसर्पणे व्याप्रियते । तस्माच्चैने ब्रह्मणो दृष्टान्ताः—इति तं प्रति ब्रूयान्नायं दोषः, कुलालादिदृष्टान्तवैलक्षण्यमात्रस्य विवक्षितत्वादिति । यथा हि कुलालादीनां देवादीनां च समाने चेतनत्वे कुलालादयः कार्यारम्भे बाह्यं साधनमपेक्षन्ते न देवादयः, तथा ब्रह्म चेतनमपि न बाह्यं साधनमपेक्षिष्यत इत्येतावद्वयं देवाद्युदाहरणेन विवक्षामः । तस्माद्यथैकस्य सामर्थ्यं दृष्टं तथा सर्वेषामेव भवितुमर्हतीति नास्त्येकान्त इत्यभिप्रायः ॥ २५ ॥ इत्यष्टममुपसंहारदर्शनाधिकरणम् ॥

(९ अधिकरणम्) कृत्स्नप्रसक्तिर्निरवयवत्वशब्दकोपो वा ॥ २६ ॥

चेतनमेकमद्वितीयं ब्रह्म क्षीरादिवद्देवादिवच्चानपेक्ष्य बाह्यं साधनं स्वयं परिणममानं जगतः कारणमिति स्थितम् । शास्त्रार्थपरिशुद्धये तु पुनराक्षिपति । कृत्स्नप्रसक्तिः कृत्स्नस्य ब्रह्मणः कार्यरूपेण परिणामः प्राप्नोति; निरवयवत्वात् । यदि ब्रह्म पृथिव्यादिवत्सावयवमभविष्यत्ततोऽस्यैकदेशः पर्यणस्यदेकदेशश्चावास्थास्यत । निरवयवं तु ब्रह्म श्रुतिभ्योऽवगम्यते—‘निष्कलं

शायती ।

कृत्स्नप्रसक्तिर्निरवयवत्वशब्दकोपो वा ॥ २६ ॥

ननु न ब्रह्मणस्तत्त्वतः परिणामो येन कास्त्वन्यभागविकल्पेनाक्षिप्येत । अविद्याकल्पितेन तु नामरूपलक्षणेन रूपभेदेन व्याकृताव्याकृतात्मना तत्त्वान्यत्वाभ्यामनिर्वचनीयेन परिणामादिव्यवहारास्पदत्वं ब्रह्म प्रतिपद्यते । न च कल्पितं रूपं वस्तु स्पृशति । न हि चन्द्रमसि तैमिरिकस्य द्वित्वकल्पना चन्द्रमसो द्वित्वमावहति, तदनुपपत्त्या वा चन्द्रमसोऽनुपपत्तिः । तस्मादवास्तवी परिणामकल्पनाऽनुपपद्यमानाऽपि न परमार्थसतो ब्रह्मणोऽनुपपत्तिमावहति । तस्मात्पूर्वपक्षाभावादनारभ्यमिदमधिकरणमिति, अत आह—चेतनमेकमिति । यद्यपि श्रुतिशतादैकान्तिकाद्वैतप्रतिपादनपरात् परिणामो वास्तवो निषिद्धः; तथापि क्षीरादिदेवतादृष्टान्तेन पुनस्तद्वास्तवत्वप्रसङ्गं पूर्वपक्षे आपाद्य सर्वथायं पक्षो न घटयितुं शक्यत वेदान्तकल्पतरुः ।

कृत्स्नप्रसक्तिर्निरवयवत्वशब्दकोपो वा ॥ २६ ॥

सावयवस्यैव नानाकार्योपादानतेति न्यायेन समन्वयस्य विरोधसदेहे पूर्वाधिकरणोक्तक्षीरदृष्टान्तात् परिणामित्वभ्रमे तन्निरासात् सगतिमाह—क्षीरेति । तस्मादविकृतं ब्रह्मेति भाष्यं तदस्तीति तत्त्वत इति च पदाध्याहारेण व्याचष्टे—
कल्पतरुपरिमलः ।

वादादरे तत एवेश्वरस्य सङ्कल्पमात्रेण स्रष्टृत्वं सिध्यति, तदनादरे देवादिवदृष्टान्तेनापि न सिध्यतीति कथमिदं सूत्रं देवादिवदृष्टान्तप्रदर्शकमुपपद्यत इति—चेत्, उच्यते; अचेतनस्य बाह्यसहकारिनिरपेक्षस्य कारणलमुपगम्य चेतनस्यैव तत्प्रत्याचक्षाणः पूर्वपक्षी पादादिमारभ्यानुवृत्तः सांख्य एव । स च परमेश्वरस्य स्रष्टृत्वमसहमानोऽपि देवादीनामाजानसिद्धं मनुष्यादीनां योगसाध्यं च अणिमादिसत्यसकल्पत्वापरपर्यायप्राकाम्यपर्यन्तमैश्वर्यमन्तःकरणधर्ममङ्गीकरोतीति भूतवशिना देवादीनां संकल्पमात्रेण स्रष्टृत्वादिकमपि हैरण्यगर्भवदङ्गीकरोत्येव । तेषां तदङ्गीकुर्वतश्च तद्विषयमन्त्रार्थवाद्प्रामाण्यमनुमतमिति तदवलम्ब्य सूत्रप्रवृत्तिः ॥ इत्यष्टममुपसंहारदर्शनाधिकरणम् ॥

कृत्स्नप्रसक्तिर्निरवयवत्वशब्दकोपो वा ॥ २६ ॥

निष्क्रियं शान्तं निरवयवं निरञ्जनम्' (श्वे० ६।१९), 'दिव्यो ह्यमूर्तः पुरुषः सबाह्याभ्यन्तरो ह्यजः' (सु० २।१।२), 'इदं महद्भूतमनन्तमपारं विज्ञानघन एव' (बृ० २।४।१२), 'स एष नेति नेत्यात्मा' (बृ० ३।९।२६), 'अस्थूलमनणु' (बृ० ३।८।८) इत्याद्याभ्यः सर्वविशेषप्रतिषेधिनीभ्यः । ततश्चैकदेशपरिणामासंभवात्कृत्स्नपरिणामप्रसक्तौ सत्यां मूलोच्छेदः प्रसज्येत । द्रष्टव्यतोपदेशानर्थक्यं चापद्येत; अयत्नदृष्टत्वात्कार्यस्य, तद्यतिरिक्तस्य च ब्रह्मणोऽसंभवात् । अजत्वादिशब्दकोपश्च । अथैतद्दोषपरिजिहीर्षया सावयवमेव ब्रह्माभ्युपगम्येत, तथापि ये निरवयवत्वस्य प्रतिपादकाः शब्दा उदाहृतास्ते प्रकुप्येयुः । सावयवत्वे चानित्यत्वप्रसङ्ग इति । सर्वथायं पक्षो न घटयितुं शक्यत इत्याक्षिपति ॥ २६ ॥

श्रुतेस्तु शब्दमूलत्वात् ॥ २७ ॥

तुशब्देनाक्षेपं परिहरति । न खल्वस्मत्पक्षे कश्चिदपि दोषोऽस्ति । न तावत्कृत्स्नप्रसक्तिरस्ति । कुतः ? श्रुतेः । यथैव हि ब्रह्मणो जगदुत्पत्तिः श्रूयते, एवं विकारव्यतिरेकेणापि ब्रह्मणोऽवस्थानं श्रूयते; प्रकृतिविकारयोर्भेदेन व्यपदेशात्, 'सैवं देवतैक्षत हन्ताहमिमस्तिष्ठो देवता अनेन जीवनात्मनानुप्रविश्य नामरूपे व्याकरवाणि' (छा० ६।३।२) इति, 'तावानस्य महिमा ततो ज्यायांश्च पूरुषः । पादोऽस्य सर्वा भूतानि त्रिपादस्यामृतं दिवि' (छा० ३।१।२।६) इति चैवंजातीयकात्, तथा हृदयायतनत्ववचनाच्च । सत्संपत्तिवचनाच्च । यदि च कृत्स्नं ब्रह्म कार्यभावेनोपयुक्तं स्यात्, 'सता सोम्य तदा संपन्नो भवति' (छा० ६।८।१) इति सुषुप्तिगतं विशेषणमनुपपन्नं स्यात्; विकृतेन ब्रह्मणा नित्यसंपन्नत्वादविकृतस्य च ब्रह्मणोऽभावात्, तथेन्द्रियगोचरत्वप्रतिषेधाद्ब्रह्मणो विकारस्य चेन्द्रियगोचरत्वोपपत्तेः । तस्मादस्त्यविकृतं ब्रह्म । न च निरवयवत्वशब्दव्याकोपोऽस्ति, श्रूयमाणत्वादेव निरवयवत्वस्याभ्युपगम्यमानत्वात् । शब्दमूलं च ब्रह्म शब्दप्रमाणकं नेन्द्रियादिप्रमाणकं तद्यथाशब्दमभ्युपगन्तव्यम् । शब्दश्चोभयमपि ब्रह्मणः प्रतिपादयत्यकृत्स्नप्रसक्तिं निरवयवत्वं च । लौकिकानामपि मणिमन्त्रौषधिप्रभृतीनां देशकालनिमित्तवैचित्र्यवशाच्छक्तयो विरुद्धानेककार्यविषया दृश्यन्ते । ता अपि तावन्नोपदेशमन्तरेण केवलेन तर्केणावगन्तुं शक्यन्तेऽस्य वस्तुन एतावत्य एतत्सहाया एतद्विषया एतत्प्रयोजनाश्च शक्तय इति । किमुताचिन्त्यस्वभावस्य ब्रह्मणो रूपं विना शब्देन न निरूप्येत । तथा चाहुः पौराणिकाः—'अचिन्त्याः खलु ये भावा न तांस्तर्केण योजयेत् । प्रकृतिभ्यः परं यच्च तदचिन्त्यस्य लक्षणम् ॥' इति । तस्माच्छब्दमूल एवातीन्द्रियार्थयाथात्म्याधिगमः । ननु शब्देनापि न शक्यते विरुद्धोऽर्थः प्रत्याययितुं निरवयवं च ब्रह्म परिणमेत न च कृत्स्नमिति । यदि निरवयवं ब्रह्म स्यान्नैव परिणमेत । कृत्स्नमेव वा परिणमेत । अथ केनचिद्रूपेण परिणमेत केनचिच्चावतिष्ठेतेति रूपभेदकल्पनात्सावयवमेव प्रसज्येत । क्रियाविषये हि 'अतिरात्रे षोडशिनं गृह्णाति' 'नातिरात्रे षोडशिनं गृह्णाति' इत्येवंजातीयकायां विरोधप्रतीतावपि विकल्पाश्रयणं विरोधपरिहारकारणं भवति; पुरुषतन्त्रत्वाच्चानुष्ठानस्य, इह तु विकल्पाश्रयणेनापि न विरोधपरिहारः संभवत्यपुरुषतन्त्रत्वाद्वस्तुनः । तस्मादुर्घटमेतदिति । नैष दोषः; अविद्याकल्पितरूपभेदाभ्युपगमात् । न ह्यविद्याकल्पितेन रूपभेदेन सावयवं वस्तु संपद्यते । न हि तिमिरोपहतनयनेनानेक इव चन्द्रमा दृश्यमा-

भामती ।

इत्यपवाध 'श्रुतेस्तु शब्दमूलत्वात्' 'आत्मनि चैवं विचित्राश्च हि' इति सूत्राभ्यां विवर्तदृढीकरणेनैकान्तिकाद्वयलक्षणः श्रुत्यर्थः परिशोध्यत इत्यर्थः । तस्मादस्त्यविकृतं ब्रह्म तत्त्वतः । ननु शब्देनापीति चोद्यमविद्याकल्पितत्वोद्घाटनाय । न हि निरवयवत्वसावयवत्वयोश्च विधान्तरमस्त्येकनिषेधस्येतरविधानान्तरीयकत्वात् । तेन प्रकारान्तराभावान्निरवयवत्वसावयवत्वयोश्च प्रकारयोरनुपपत्तेर्ग्रावप्लवनाद्यर्थवादवदप्रमाणं शब्दः स्यादिति चोद्यार्थः । परि-

वेदान्तकल्पतरुः ।

तस्मादिति । इतरथा हि मायामयविकारनिषेधे जगत्सर्गो न स्यादस्तीत्यनुक्तौ च साकाङ्क्षत्वं स्यादिति निरवयवेऽपि ब्रह्मणि विचित्रशक्तिवशेनाकृत्स्नप्रसक्तैरुक्तलाघोद्यानुपपत्तिमाशङ्क्य शक्तीनामवास्तव्यकथनार्थत्वेन परिहरति—अविद्येति ॥ २६ ॥ ॥२७॥२८॥ अवस्तुलात्समुदायो न परिणमेत, समुदायिष्वपि यदि सत्त्वमात्रं परिणमेत, न रजस्तमसी, ततो मूलोच्छेदो न

नोऽनेक एव भवति । अविद्याकल्पितेन च नामरूपलक्षणैर्न रूपभेदेन व्याकृताव्याकृतात्मकेन तत्त्वान्यत्वाभ्यामनिर्वचनीयेन ब्रह्म परिणामादिसर्वव्यवहारास्पदत्वं प्रतिपद्यते । पारमार्थिकेन च रूपेण सर्वव्यवहारातीतमपरिणतमवतिष्ठते । वाचारम्भणमात्रत्वाच्चाविद्याकल्पितस्य नामरूपभेदस्येति न निरवयवत्वं ब्रह्मणः कुप्यति । न चेयं परिणामश्रुतिः परिणामप्रतिपादनार्था; तत्प्रतिपत्तौ फलानवगमात्, सर्वव्यवहारहीनब्रह्मात्मभावप्रतिपादनार्था त्वेषा, तत्प्रतिपत्तौ फलानवगमात् । 'स एष नेति नेत्यात्मा' इत्युपक्रम्याह—'अभयं वै जनक प्राप्नोऽसि' (बृ० ४।२।४) इति । तस्मादस्तपक्षे न कश्चिदपि दोषप्रसङ्गोऽस्ति ॥ २७ ॥

आत्मनि चैवं विचित्राश्च हि ॥ २८ ॥

अपि च नैवात्र विवदितव्यं कथमेकस्मिन्ब्रह्मणि स्वरूपानुपमर्देनैवानेकाकारा सृष्टिः स्यादिति ? यत आत्मन्यप्येकस्मिन्स्वप्नदृशि स्वरूपानुपमर्देनैवानेकाकारा सृष्टिः पठ्यते—'न तत्र रथा न रथयोगा न पन्थानो भवन्त्यथ रथान् रथयोगान्पथः सृजते' (बृ० ४।३।१०) इत्यादिना । लोकेऽपि देवादिषु मायाव्यादिषु च स्वरूपानुपमर्देनैव विचित्रा हस्त्यश्वादिः सृष्टयो दृश्यन्ते । तथैकस्मिन्नपि ब्रह्मणि स्वरूपानुपमर्देनैवानेकाकारा सृष्टिर्भविष्यतीति ॥ २८ ॥

भामती ।

हारः सुगमः ॥ २६ ॥ २७ ॥ अनेन स्फुटितो मायावादः । स्वप्नदृगात्मा हि मनसैव स्वरूपानुपमर्देन रथादीन् सृजति ॥ २८ ॥ चोदयति—ननु नैवेति । परिहरति—नैवंजातीयकेनेति । यद्यपि समुदायः सावयवः, तथापि प्रत्येकं सत्त्वादयो निरवयवाः, न ह्यस्ति संभवः सत्त्वमात्रं परिणमेत न रजस्तमसी इति; सर्वेषां संभूयपरिणामाभ्युपगमात् । प्रत्येकं चानवयवानां कृत्स्नपरिणामे मूलोच्छेदप्रसङ्गः । एकदेशपरिणामे वा सावयवत्वमनिष्टं प्रसज्येत । तथाऽणुवादिनोऽपीति । वैशेषिकाणां हि द्वाभ्यामणुभ्यां संयुज्य ब्यणुकमेकमारभ्येत, तैस्त्रिभिर्ब्यणुकैर्यणुकमेकमारभ्येत इति प्रक्रिया । तत्र द्वयोरण्वोरनवयवयोः संयोगस्तावणू व्याप्नुयात् । अव्याप्नुवन्वा तत्र न वर्तते । न ह्यस्ति संभवः स एव तदानीं तत्र वर्तते न वर्तते चेति । तथा चोपर्यधःपार्श्वस्थाः षडपि परमाणवः समानदेशा इति प्रथिमानुपपत्तेर-

वेदान्तकल्पतरुः ।

स्यान्न चैतदस्ति इत्याह—यद्यपि समुदाय इति । ब्यणुकमारब्धुमणुना संयुज्यमानोऽणुरपर्यधःपार्श्वतश्चतसृष्वपि दिक्षु कदाचित् कश्चित्संयुज्यते, ते च सर्वे तेन समानदेशा इति प्रथिमानुपपत्तेर्ब्यणुकपिण्डः परमाणुमात्रः प्रसज्येतैत्यर्थः ।

कल्पतरुपरिमलः ।

ब्यणुकमिति । ब्यणुकारम्भार्थमेकः परमाणुरण्वन्तरेणाधश्चोर्ध्वं च पार्श्वतश्चतस्रो दिशश्चेति षण्णां दिशां मध्ये यत्किंचिद्दिग्गतेन यदा संसृज्यते, तदा दैवादवशिष्टपञ्चदिग्गतैरपि कैश्चिदणुभिरस्य ससर्गो भवन्न निवारयितुं शक्यः । ते च षडपि परमाणवो मध्यगतपरमाणौ भिन्नभिन्नप्रदेशावच्छिन्ने संसृज्यन्ते चेत् स परमाणु षडंशः स्यादिति तत्परिहाराय समानदेशा इति वक्तव्यम् । तथा च प्रथिमानुपपत्तिरित्यर्थः । ब्यणुक एव प्रथिमानुपपत्तिदोषे वक्तुं शक्येऽपि तार्किकानभिमतं सप्तपरमाण्वारब्धं द्रव्यं युक्त्या अङ्गीकर्तव्यमापाद्य तत्रैतद्दोषाभिधानम्—षट्केन युगपद्योगात्परमाणोः षडंशता । षण्णां समानदेशत्वे पिण्डः स्यादणुमात्रकः ॥ इति न्यायवार्तिकोदाहृतं परमाणुवाददूषणश्लोकमनुसृत्य । ननु—मूर्तानां समानदेशताविरोधादेकस्मिन्परमाणौ षट्परमाणुसयोगा व्यापका न संभवन्तीति सप्तपरमाण्वारब्धद्रव्यासंभवाद् ब्यणुक एव प्रथिमानुपपत्तिदोषो वक्तुं युक्त इति—चेत्, न; ब्यणुकैर्यणुकारम्भं वदतस्तार्किकस्य मते परमाणुषु मूर्तत्वेऽपि समानदेशताविरोधस्य वक्तुमशक्यत्वादेकब्यणुकारम्भकपरमाणुसयोगे सत्येव तदारम्भकपरमाण्वन्तरे ब्यणुकान्तरारम्भकपरमाणुसयोगस्यापि तेनाङ्गीकर्तव्यत्वात् कारणाकारणसयोगात्कार्यकार्यसंयोग इति तन्मते यदवयवावच्छेदेनावयवविद्वयसयोगस्तयोरवयवयोरपि सयोगावद्यमभावात् । तस्मात्षण्णां समानदेशत्व इति श्लोकानुसरणं युक्तमेव । तदनुसरणं च ब्यणुके कैमुतिकन्यायेनैतद्दोषसयोजनार्थं शङ्कान्तरनिवर्तनार्थं च । तत्र शङ्कान्तरमेवं मा भूत्—परमाण्वारब्धद्रव्येषु महत्त्वं तदारब्धेषु त्र्यणुकेषु तत्संभवाद् दृश्यमानघटादिमहत्त्वोपपत्तिः—इति तन्निवर्तनमेव विवक्षितम्—त्र्यणुकेषु वा कथं महत्त्वं भवेत् ? कारणमहत्त्वाभावात् । कारणबहुलाद्भवेदिति चेन्न; सप्तपरमाण्वारब्धद्रव्ये सत्यपि कारणबहुत्वे महत्त्वाभावाद् व्यभिचारेण कारणबहुत्वस्य कार्यमहत्त्वाप्रयोजकत्वात् । ननु—निरवयवेष्ववयवसमुक्तप्रदेशासंभवेन तद्बहुत्वस्य कार्यमहत्त्वाप्रयोजकत्वेऽपि सावयवकारणबहुलं कार्यमहत्त्वप्रयोजकं स्यादिति—चेत्, न; सावयवधानामपि परमाण्वारब्धद्रव्याणां सयोगस्तदारम्भकपरमाणुद्रव्यसयोगावच्छेदेन वाच्यः, हस्तपुस्तकसयोगावच्छेदेनैव

स्वपक्षदोषाच्च ॥ २९ ॥

परंपरामध्येष समानः स्वपक्षे दोषः । प्रधानवादिनोऽपि हि निरवयवमपरिच्छिन्नं शब्दादिहीनं प्रधानं सावयवस्य परिच्छिन्नस्य शब्दादिमतः कार्यस्य कारणमिति स्वपक्षः । तत्रापि कृत्स्नप्रसक्तिर्निरवयवत्वात्प्रधानस्य प्राप्नोति, निरवयवत्वाभ्युपगमकोपो वा । ननु नैव तैर्निरवयवं प्रधानमभ्युपगम्यते, सत्त्वरजस्तमांसि हि त्रयो गुणाः, तेषां साम्यावस्था प्रधानं तैरेवावयवैस्तत्सावयवमिति । नैवजातीयकेन सावयवत्वेन प्रकृतो दोषः परिहर्तुं पार्यते । यतः सत्त्वरजस्तमसामप्येकैकस्य समानं निरवयवत्वम् । एकैकमेव चेतरेद्वयानुगृहीतं सजातीयस्य प्रपञ्चस्योपादानमिति समानत्वात्स्वपक्षदोषप्रसङ्गस्य । तर्काप्रतिष्ठानात्सावयवत्वमेवेति चेत्, एवमप्यनित्यत्वादिदोषप्रसङ्गः । अथ शक्य एव कार्यवैचित्र्यसूचिता अवयवा इत्यभिप्रायः, तास्तु ब्रह्मवादिनोऽप्यविशिष्टाः । तथाऽणुवादिनोऽप्यणुरण्वन्तरेण संयुज्यमानो निरवयवत्वाद्यदि कात्स्न्येन संयुज्येत, ततः प्रथिमानुपपत्तेरणुमात्रत्वप्रसङ्गः । अथैकदेशेन संयुज्येत, तथापि निरवयवत्वाभ्युपगमकोप इति स्वपक्षेऽपि समान एष दोषः । समानत्वाच्च नान्यतरस्मिन्नेव पक्ष उपक्षेतव्यो भवति । परिहृतस्तु ब्रह्मवादिना स्वपक्षे दोषः ॥ २९ ॥ इति नवमं कृत्स्नप्रसक्त्यधिकरणम् ॥

भामती ।

णुमात्रः पिण्डः प्रसज्येत । अव्यापने वा षडवयवः परमाणुः स्यादित्यनवयवत्वव्याकोपः । अशक्यं च सावयवत्वमुपेतुं, तथा सत्यनन्तावयवत्वेन सुमेरुराजसर्षपयोः समानपरिमाणत्वप्रसङ्गात् । तस्मात् समानो दोषः । आपातमात्रेण साम्यमुक्तम्, परमार्थतस्तु भाविकं परिणामं वा कार्यकारणभाव वेच्छतामेष दुर्वारो दोषो न पुनरस्माकं मायावादिनामित्याह—परिहृतस्त्विति ॥ २९ ॥ इति नवमं कृत्स्नप्रसक्त्यधिकरणम् ॥

विचित्रशक्तित्वमुक्तं ब्रह्मणः, तत्र श्रुत्युपन्यासपरं सूत्रम्—

वेदान्तकल्पतरुः ।

अव्याप्यवृत्तौ संयोगस्य तावन्नैकत्र भावाभावावित्युक्तम् । अथ प्रदेशभेदेन भावाभावौ तत्राह—अव्यापने वेति । कार्यकारणभाव आरम्भः ॥ २९ ॥ इति नवमं कृत्स्नप्रसक्त्यधिकरणम् ॥

कल्पतरुपरिमलः ।

कायपुस्तकसंयोगः । परमाणुद्वयसंयोगश्चेदव्याप्यवृत्तिस्तदा तत्कार्यद्रव्यसंयोगोऽपि तदवच्छेदेन भवन् व्याप्यवृत्तिरेव स्यादिति परमाण्वारब्धद्रव्येष्विव तदारब्धेषु त्र्यणुकेष्वपि महत्त्वापत्तिः समानैव । अणुकपिण्ड इति । कैमुतिकन्यायसिद्धार्थप्रदर्शनार्थं अणुकग्रहणम् । अव्याप्यवृत्ताविति । व्याप्यवृत्त्यभावे संयोगस्य तत्र वृत्तिरेव न स्यादित्यव्याप्तावृत्तिरेव तदर्थमाह—अथेति । तत्राहेति । ननु—परमाणूनामवयवभावेऽपि नानादिगवच्छेदभेदेन तत्संयोगानामव्याप्यवृत्तितोपपद्यत इति—चेत्, न; दिशामप्यसंबद्धानामवच्छेदकत्वासंभवे तत्संबन्धानां संयोगरूपाणां व्याप्यवृत्तित्वेनातिप्रसक्ततया तदव्याप्यवृत्तितोपपादकावच्छेदकत्वासंभवात्, तत्राप्यवच्छेदकान्तरान्वेषणे अनवस्थानात् । ननु मेरुसर्षपपरिमाणसाम्यप्रसङ्गरूपप्रतिकूलतर्केण मूर्तल्लिङ्गकोकानुमानपराहतिर्वक्तुं न शक्यते; अनन्तक्षणघटितयोरवान्तरकल्पमहाकल्पयोरिवानन्तपरमाण्वारब्धयोर्मैरुभूगोलकयोरिव चानन्यविशेषोपपत्तेरित्याशङ्क्य नानेनेत्थं प्रतिकूलतर्कपराहतिरुच्यते, किंतु मेरुसर्षपौ समानपरिमाणौ मूर्तत्वात्सप्रतिपन्नसाध्यघटद्वयवदित्यनुमानस्य धर्मिग्राहकप्रत्यक्षेणैव शङ्कितानुमानस्य धर्मिग्राहकानुमानेन बाध उच्यते; लाघवसहकृतेनानुमानेन परमाणोर्निरवयवत्वेन सिद्धेरित्याहुः । यदि प्रत्यक्षेति । एवं च बाध एवात्र विपक्षे दण्डो विवक्षितः । इत्थं परप्रक्रियेहानूदिता । न हि स्वमते परमाणोस्तन्निरवयवत्वस्य वा सिद्धिरभ्युपगम्यते । कार्यकारणभाव इति । कार्यकारणयोर्भाव इति द्विवचनान्ताद् भावशब्देन तयोः पृथग्भावो लभ्यत इत्यारम्भभावे पर्यवसानम् । अन्यत्रापि कृत्स्नैकदेशविकल्पेन दूषण विवक्षितम् । अवयवव्यवयवे वर्तमानः कात्स्न्येन वर्तते एकदेशेन वा । आद्ये क्वचिदेवावयवेऽवयविपरिसमाप्तेरवयवान्तरस्य तदनारम्भकत्वप्रसङ्गः । द्वितीये त्वेकदेशोऽवयव एवेति नात्राप्यवयविनो वृत्तिविकल्पेऽनवस्था । तथा अवयव कृत्स्नमवयविनमारभते तदेकदेशं वा । आद्ये अवयवान्त-

१ तत्र सूत्राणि ४—कृत्स्नप्रसक्तिर्निरवयवत्वशब्दकोपो वा २६ श्रुतेस्तु शब्दमूलत्वात् २७ आत्मनि चैवं विचित्रा हि २८ स्वपक्षदोषाच्च २९ ॥

(१० अधिकरणम्) सर्वोपेता च तद्दर्शनात् ॥ ३० ॥

एकस्यापि ब्रह्मणो विचित्रशक्तियोगादुपपद्यते विचित्रो विकारप्रपञ्च इत्युक्तम् । तत्पुनः कथमवगम्यते—विचित्रशक्तियुक्तं परं ब्रह्मेति ? तदुच्यते । सर्वोपेता च तद्दर्शनात् । सर्वशक्तियुक्ता च परा देवतेत्यभ्युपगन्तव्यम् । कुतः ? तद्दर्शनात् । तथा हि दर्शयति श्रुतिः सर्वशक्तियोगं परस्या देवतायाः—‘सर्वकर्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादरः’ (छा० ३।१४।४), ‘सत्यकामः सत्यसंकल्पः’ (छा० ८।७।१), ‘यः सर्वज्ञः सर्ववित्’ (मुण्ड० १।१।९), ‘एतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठतः’ (बृ० ३।८।९) इत्येवंजातीयका ॥ ३० ॥

विकरणत्वान्नेति चेत्तदुक्तम् ॥ ३१ ॥

स्यादेतत्—विकरणां परां देवतां शास्ति शास्त्रम्—‘अचक्षुष्कमश्रोत्रमवागमनः’ (बृ० ३।८।८) इत्येवंजातीयकम् । कथं सा सर्वशक्तियुक्तापि सती कार्याय प्रभवेत् ? देवादयो हि चेतनाः सर्वशक्तियुक्ता अपि सन्त आध्यात्मिककार्यकरणसंपन्ना एव तस्मै तस्मै कार्याय प्रभवन्तो विज्ञायन्ते । कथं च ‘नेति नेति’ (बृ० ३।९।२६) इति प्रतिषिद्धसर्वविशेषाया देवतायाः सर्वशक्तियोगः संभवेदिति चेत्, यदत्र वक्तव्यं तत्पुरस्तादेवोक्तम् । श्रुत्यवगाहमेवेदमतिगम्भीरं ब्रह्म न तर्कावगाहम् । न च यथैकस्य सामर्थ्यं दृष्टं तथाऽन्यस्यापि सामर्थ्येन भवितव्यमिति नियमोऽस्तीति । प्रतिषिद्धसर्वविशेषस्यापि ब्रह्मणः सर्वशक्तियोगः संभवतीत्येतदप्यविद्याकल्पितरूपभेदोपन्यासेनोक्तमेव । तथा च शास्त्रम्—‘अपाणिपादो जवनो ग्रहीता पश्यत्यचक्षुः स शृणोत्यकर्णः’ (श्वे० ३।१९) इत्यकरणस्यापि ब्रह्मणः सर्वसामर्थ्ययोगं दर्शयति ॥ ३१ ॥ इति दशमं सर्वोपेताधिकरणम् ॥

भामती ।

सर्वोपेता च तद्दर्शनात् ॥ ३० ॥

एतदाक्षेपसमाधानपरं सूत्रम्—विकरणत्वान्नेति चेत्तदुक्तम् । कुलालादिभ्यस्तावद्वाह्यकरणापेक्षेभ्यो देवादीनां बाह्यानपेक्षाणामान्तरकरणापेक्षसृष्टीनां प्रमाणेन दृष्टो यथा विशेषो नापह्नोतुं शक्यः, यथा तु जाग्रत्सृष्टेर्बाह्यकरणापेक्षायास्तदनपेक्षान्तरकरणमात्रसाध्या दृष्टा स्वप्ने रथादिसृष्टिरशक्याऽपह्नोतुम्, एवं सर्वशक्तेः परस्या देवतायाश्चान्तरकरणानपेक्षाया जगत्सर्जनं श्रूयमाणं न सामान्यतोदृष्टमात्रेणापह्नवमर्हतीति ॥ ३० ॥ ३१ ॥ इति दशमं सर्वोपेताधिकरणम् ॥

वेदान्तकल्पतरुः ।

सर्वोपेता च तद्दर्शनात् ॥ ३० ॥

मायाशक्तिमद्ब्रह्मणो जगत्सर्वं वदतः समन्वयस्याशरीरस्य न मायेति न्यायेन विरोधसदेहे सगतिमाह—विचित्रेति । अन्तर्याम्यधिकरणे (ब्र. अ. १ पा. ३ सू. १८) लविद्योपाजितत्वसंबन्धे जगद्ब्रह्मणो सिद्धे शरीररहितस्यापि नियन्तृत्वसंभव उक्तः, इह लशरीरस्याविद्यैवाक्षिप्यत इति भेदः ॥ ३० ॥ तदुक्तमित्येतद्देवादिवदपीति (ब्र. अ. २ पा. १ सू. २८) सूत्रोक्तिपरत्वेन व्याचष्टे—कुलालादिभ्य इति । आत्मनि चैव (ब्र. अ. २ पा. १ सू. २५) मिति सूत्रोक्तिपरत्वेनापि व्याचष्टे—यथा त्विति । शक्तिमन्तो देवादयो यद्यपि शरीरिणः, तथापि बाह्यसाधनानपेक्षाः । यदि तु तत्र

कल्पतरुपरिमलः ।

रस्यानुप्रवेशप्रसङ्गः । द्वितीये सोऽप्येकदेशोऽवयव इति तस्याप्येकदेशान्तरारम्भकत्वे अनवस्थेति । इदं दूषणमारम्भणाधिकरणं (व्या. अ. २ पा. १ सू. १४) भाष्येण सिद्धमित्यत्र नोपन्यस्तम् ॥ २९ ॥ इति नवमं कृत्स्नप्रसक्त्यधिकरणम् ॥

सर्वोपेता च तद्दर्शनात् ॥ ३० ॥

अशरीरस्य न मायेति । शरीरग्रहणमिन्द्रियवर्गस्याप्युपलक्षणम् । विकरणत्वादिति हि सूत्रकृता पूर्वपक्षबीजमुद्भावयिष्यते । सूत्रेऽपि करणग्रहणं शरीरस्याप्युपलक्षणम् । शरीरेन्द्रियरहितस्य मायाशक्तिर्न संभवतीति तर्कस्य श्रुतेस्तु शब्दमूलत्वादिति (ब्र. अ. २ पा. १ सू. २७) खत एव परिहारे सिद्धेऽपि शुक्ततार्किकं । श्रुतिमात्रेण न परितुष्येदिति

(११ अधिकरणम्) न प्रयोजनवत्त्वात् ॥ ३२ ॥

अन्यथा पुनश्चेतनकर्तृत्वं जगत् आक्षिपति । न खलु चेतनः परमात्मेदं जगद्विम्बं विरचयितुमर्हति । कुतः ? प्रयोजनवत्त्वात्प्रवृत्तीनाम् । चेतनो हि लोके बुद्धिपूर्वकारी पुरुषः प्रवर्तमानो न मन्दोपक्रमामपि तावत्प्रवृत्तिमात्मप्रयोजनानुपयोगिनीभारभमाणो दृष्टः । किमुत गुरुतरसं-
रम्भाम् ? भवति च लोकप्रसिद्ध्यनुवादिनी श्रुतिः—‘न वा अरे सर्वस्य कामाय सर्वं प्रियं भव-
त्यात्मनस्तु कामाय सर्वं प्रियं भवति’ (बृ० २।४।५) इति । गुरुतरसंरम्भा चेयं प्रवृत्तिर्यदुच्चाव-
चप्रपञ्चं जगद्विम्बं विरचयितव्यम् । यदीयमपि प्रवृत्तिश्चेतनस्य परमात्मन आत्मप्रयोजनोपयो-
गिनी परिकल्प्येत परितृप्तत्वं परमात्मनः श्रूयमाणं बाध्येत । प्रयोजनाभावे वा प्रवृत्त्यभावोऽपि
स्यात् । अथ चेतनोऽपि सन्नन्मत्तो बुद्ध्यपराधादन्तरेणैवात्मप्रयोजनं प्रवर्तमानो दृष्टस्तथा
परमात्मापि प्रवर्तिष्यत इत्युच्येत, तथा सति सर्वज्ञत्वं परमात्मनः श्रूयमाणं बाध्येत । तस्मा-
दक्षिष्टा चेतनात्सृष्टिरिति ॥ ३२ ॥

लोकवत्तु लीलैकैवल्यम् ॥ ३३ ॥

तुशब्देनाक्षेपं परिहरति । यथा लोके कस्यचिदात्मैषणस्य राज्ञो राजामात्यस्य वा व्यतिरिक्तं
किञ्चित्प्रयोजनमनभिसंधाय केवलं लीलारूपाः प्रवृत्तयः क्रीडाविहारेषु भवन्ति, यथा चोच्छ्वा-
सप्रश्वासादयोऽनभिसंधाय बाह्यं किञ्चित्प्रयोजनं स्वभावादेव संभवन्ति, एवमीश्वरस्याप्यनपेक्ष्य
किञ्चित्प्रयोजनान्तरं स्वभावादेव केवलं लीलारूपाः प्रवृत्तिर्भविष्यति । न हीश्वरस्य प्रयोजना-
न्तरं निरूप्यमाणं न्यायतः श्रुतितो वा संभवति । न च स्वभावः पर्यनुयोक्तुं शक्यते । यद्यप्य-
स्माकमियं जगद्विम्बविरचना गुरुतरसंरम्भेवाभाति, तथापि परमेश्वरस्य लीलैव केवलेयम्,
भामती ।

न प्रयोजनवत्त्वात् ॥ ३२ ॥

न तावदुन्मत्तवदस्य मतिविभ्रमाजगत्प्रक्रियाः भ्रान्तस्य सर्वज्ञत्वानुपपत्तेः । तस्मात् प्रेक्षावताऽनेन जगत् कर्तव्यम् ।
प्रेक्षावतश्च प्रवृत्तिः स्वपरहिताहितप्राप्तिपरिहारप्रयोजना सती नाप्रयोजनाऽलपायासापि संभवति, किं पुनरपरिमेयाने-
कविधोच्चावचप्रपञ्चजगद्विभ्रमविरचनानामहाप्रयासा । अत एव लीलापि परास्ता । अलपायाससाध्या हि सा । न चेयमप्यप्र-
योजनाः तस्या अपि सुखप्रयोजनवत्त्वात् । तादर्थ्येन वा प्रवृत्तौ तदभावे कृतार्थत्वानुपपत्तेः, परेषां चोपकार्याणामभा-
वेन तदुपकाराया अपि प्रवृत्तेरयोगात् । तस्मात् प्रेक्षावत्प्रवृत्तिः प्रयोजनवत्तया व्याप्ता तदभावेऽनुपपन्ना ब्रह्मोपादानतां
जगतः प्रतिक्षिपतीति प्राप्तम् ॥ ३२ ॥ एवं प्राप्तेऽभिधीयते—लोकवत्तु लीलैकैवल्यम् । भवेदेतदेवं यदि प्रेक्षाव-
वेदान्तकल्पतरुः ।

दृष्टं शरीरिखं शक्तिमत्त्वेन ब्रह्मण्यापाद्यते, तर्हि कर्तृत्वेन कुलालदिषु दृष्टं बाह्यसाधनापेक्षलं देवादिष्वप्यापाद्येतेति प्रति-
बन्धा प्रमेयसंभावनोक्ता । श्रूयमाणम् इति प्रमाणमुक्तम् ॥ ३१ ॥ इति दशमं सर्वोपेताधिकरणम् ॥^१

न प्रयोजनवत्त्वात् ॥ ३२ ॥

परितृप्ताद्ब्रह्मणो जगत्सर्गवादिसमन्वयस्य ब्रह्म न विना प्रयोजनेन सृजति, अभ्रान्तचेतनत्वात्संमतवदिति न्यायेन बाध-
संदेहे पूर्वत्र सर्वशक्तिं ब्रह्मेत्युक्तं, तर्हि शक्तस्यापि प्रयोजनाभिसंध्यभावादकर्तृत्वमिति पूर्वपक्षमाह—न तावदित्या-
दिना । तादर्थ्येन सुखार्थत्वेन । प्रवृत्तौ प्रवृत्तेः प्राक् सुखाभावे सति कृतार्थत्वानुपपत्तेरित्यर्थः । अविद्योपहितजीवान्
करेणापि धायानुग्राह्यभाव उक्तः । न दृष्टः प्रयोजनोद्देशलक्षणो हेतुरस्या इत्यदृष्टहेतुका । औत्पत्तिकी पुरुषस्योत्पत्तिमा-
रभ्य प्रवृत्ता । अदृष्टहेतुकत्वस्य विवरणं—प्रयोजनानुसन्धानमन्तरेण इत्येतत् । स्वापादौ प्रयोजनानभिसन्धिरूपे
श्वासे साध्याभाववद्वेतोरपि चेतनकर्तृकत्वस्याभावाच्च व्यभिचार इत्याशङ्क्याह—न चास्यामिति । जाग्रदादौ चेतनस्य
कल्पतरुपरिमलः ।

तत्परितोषाय प्रमेयसंभावनाजनकश्रुत्यनुग्राहकन्यायप्रदर्शनार्थमधिकरणारम्भः । तदर्थमेव पूर्वाधिकरणेऽपि श्रुतेस्त्विति
तुशब्दद्योत्यतच्छ्रुत्यनुग्राहकन्यायोपन्यासः ॥ ३० ॥ ३१ ॥ इति दशमं सर्वोपेताधिकरणम् ॥

न प्रयोजनवत्त्वात् ॥ ३२ ॥

स्वापादौ प्रयोजनानभिसंधिरूपे श्वासे साध्याभाववदिति । अत्राद्ये सप्तम्यौ समानाधिकरणे । सर्वज्ञानो-

१ ‘गद्विबवि’ इति क. । २ तत्र सूत्रे २—सर्वोपेता च तद्दर्शनात् ३० विकरणत्वात्तेति चेत्तदुक्तम् ॥ ३१ ॥

३ ‘सन्धिरूपसाध्या’ इति घ. ।

अपरिमितशक्तित्वात् । यदि नाम लोके लीलास्वपि किञ्चित्सूक्ष्मं प्रयोजनमुत्प्रेक्ष्येत, तथापि नैवात्र किञ्चित्प्रयोजनमुत्प्रेक्षितुं शक्यते; आप्तकामश्रुतेः । नाप्यप्रवृत्तिरुन्मत्तप्रवृत्तिर्वा; सृष्टि-
श्रुतेः, सर्वज्ञश्रुतेश्च । न चेयं परमार्थविषया सृष्टिश्रुतिः; अविद्याकल्पितनामरूपव्यवहारगोच-
रत्वात्, ब्रह्मात्मभावप्रतिपादनपरत्वाच्चेत्येतदपि नैव विस्तर्यम् ॥ ३३ ॥ इत्येकादशं नप्रयो-
जनवत्त्वाधिकरणम् ॥

भामती ।

प्रवृत्तिः प्रयोजनवत्तया व्याप्ता भवेत् । ततस्तद्विवृत्तौ निवर्तते, शिक्षपात्वमिव वृक्षतानिवृत्तौ, न त्वेतदस्ति; प्रेक्षावता-
मननुसंहितप्रयोजनानामपि यादृच्छिकीषु क्रियासु प्रवृत्तिदर्शनात् । अन्यथा 'न कुर्वीत वृथा चेष्टाम्' इति धर्मसूत्र-
कृतां प्रतिषेधो निर्विषयः प्रसज्येत । न चोन्मत्तान् प्रत्येतत्सूत्रमर्थवत्, तेषां तदर्थबोधतदनुष्ठानानुपपत्तेः । अपि चा-
दृष्टहेतुकौर्त्पत्तिकी श्वासप्रश्वासलक्षणा प्रेक्षावतां क्रिया प्रयोजनानुसंधानमन्तरेण दृष्टा । न चास्यां चेतनस्यापि चैत-
न्यमनुपयोगि, संप्रसादेऽपि भावादित्युक्तम्; प्राज्ञस्यापि चैतन्याप्रच्युतेः, अन्यथा मृतशरीरेऽपि श्वासप्रश्वासप्रवृ-
त्तिप्रसङ्गात् । यथा च स्वार्थपरार्थसंपदासादितसमस्तकामानां कृतकृत्यतयाऽनाकुलमनसामकामानामेव लीलामात्रात्स-
त्यन्यनुनिष्पादिनि प्रयोजने नैव तदुद्देशेन प्रवृत्तिरेवं ब्रह्मणोऽपि जगत्सर्जने प्रवृत्तिर्नानुपपन्ना । इष्टं च यदल्पबलवीर्य-
बुद्धीनामशक्यमतिदुष्करं वा तदन्वेषामनल्पबलवीर्यबुद्धीनां सुशकमीषत्करं वा । न हि वानरैर्मोरुतिप्रभृतिभिर्नगैर्न
बद्धोनीरनिधिरगाधो महासत्त्वानाम् । न चैष पार्थेन शिलीमुखैर्न बद्धः । न चायं न पीतः संक्षिप्य चुलुकेन हेलयैव
कलशयोनिना महामुनिना । न चाद्यापि न दृश्यन्ते लीलामात्रविनिर्मितानि महाप्रासादप्रमदवनानि श्रीमन्नगनरेन्द्रा-
णामन्वेषां मनसापि दुष्कराणि नरेश्वराणाम् । तस्मादुपपन्नं यदृच्छाया वा स्वभावाद्वा लीलया वा जगत्सर्जनं भगवतो

वेदान्तकल्पतरुः ।

जानतोऽपि चैतन्यमस्यां श्वासादिप्रवृत्तावनुपयोगि, सुषुप्तेऽपि तस्याभावादिति च न युक्तम्; कुत ? प्राज्ञस्य सुषुप्तस्यापि
स्वरूपचैतन्याप्रच्युतेरित्यर्थः ॥ ३२ ॥ यदुक्तं लीलाया अपि सुखप्रयोजनत्वादिति, तत्राह—**सत्यपीति** । अनुद्दिश्य
प्रयोजनं न करोति इति साध्ये लभ्रान्तचेतनत्वं लीलाकर्तारि सव्यभिचारम् इत्यर्थः । ननु यद्व्यासाससाध्यं तत्प्रयोजना-
भिसंधिपूर्वकमिति व्याप्तिरभिमता, तथा च न लीलादौ व्यभिचारस्तत्राह—**दृष्टं चेति** । तदप्यस्मदाद्यपेक्षया जगद्व्या-
घ्राससाध्य भाति, तथापि न ब्रह्मापेक्षयेति न प्रयोजनाभिसंध्यापात इत्यर्थः । नगैः पर्वतैर्हेतुमत्प्रभृतिभिः कर्तृभिर्न बद्ध
इत्यर्थः । तत्तर्हीत्यन्वयः । एतच्छक्यत्वे निदर्शनम् । एषः नीरनिधिः समुद्रः । शिलीमुखैः शरैर्न बद्धः । न च नीर-
निधिर्न पीत इतीषत्करत्वे निदर्शनम् । आचार्य यो महीपतिर्महयांचकार तस्य नाम—**नृग** इति । नियतनिमित्तमन-
पेक्ष्य यदा कदाचित्प्रवृत्त्युदयो यदृच्छा, स्वभावस्तु स एव यावद्वस्तुभावी यथा श्वासादौ । यदुक्तं न तावदुन्मत्तस्यैव
मतिविभ्रमाज्जगत्प्रक्रियेति, तत्र मा भूदुन्मत्तं ब्रह्म, भवति तु जीवाविद्याविषयीकृतं जगद्विवर्ताधिष्ठानम्, तथा च न

कल्पतरुरपरिमलः ।

परमरूपो हि स्वापादिः प्रयोजनानभिसंधिरूपोऽपि भवति । श्वासादौ प्रयोजनानभिसंधिरूपे साध्याभाववदिति क्वचि-
त्पाठः । तस्मिन् पाठे प्रयोजनाभिसंधिरहित इत्येतदर्थकं द्वितीयसप्तम्यन्तं श्वासादिविशेषणम् । पाठद्वयेऽपि चेतनक्रिया
प्रयोजनाभिसंधिपूर्वकेति टीकोपदर्शितव्याप्तौ व्यभिचाराभावशङ्का ॥ ३२ ॥ सूत्रे—लीलाशब्दस्य क्रियामात्रं विलासरूप-
क्रिया चेत्त्यर्थद्वयं सम्भवति, लीला क्रिया विलासश्चेति स्मरणात् । तत्र क्रियामात्रार्थत्वमादाय यादृच्छिकाङ्गुलीचलनादि-
क्रियायां स्वाभाविकश्वासनिमेषादिक्रियायां च प्रयोजनोद्देशरहितायां व्यभिचार उक्तः । अथ विलासार्थमादाय व्यभिचार
उच्यते, तत्रापि तात्कालिकक्षुद्रसुखादिप्रयोजनज्ञानमस्तीति न व्यभिचार इत्याशङ्कां निरस्यतीत्याह—**यदुक्तमिति** ।
लीलाकर्तारि सव्यभिचारमिति । सुखितस्य सुखानुभवप्रयुक्ता हासगानादिरूपा प्रयोजनोद्देशरहिता दृश्यते ।
न हि तत्र प्रयोजनमप्यपि संभावयितुं शक्यते; दुःखोद्रेके रोदनवत्सुखोद्रेके हासगानादेः प्रयोजनोद्देशरहितस्य सर्वानुभव-
सिद्धत्वात् । अत एव हसितरुदितादिषु कारणमेव पृच्छन्ति न प्रयोजनम् । न लीलादौ व्यभिचार इति । लीलाया-
दृच्छिकस्वाभाविकक्रियासु च व्यभिचार इत्यर्थः । क्रीडार्थं सृष्टिरित्यन्ये भोगार्थमिति चापरे । देवस्यैष स्वभा-
वोऽयमाप्तकामस्य का स्पृहा ॥ इति माण्डूक्योपनिषदि तात्कालिकानन्दप्रयोजनलीलात्वमेव क्रीडार्थं सृष्टिरित्यन्य
इत्यनेनानभिमत्तं प्रदर्शितम्, न तु हासमानादितुल्यप्रयोजनोद्देशरहितं लीलात्वम् । स्वभावमेके कवयो वदन्ति
कालं तथान्ये परिमुह्यमानाः । देवस्यैष महिमा तु लोके येनेदं भ्राम्यते ब्रह्मचक्रम् इति श्वेताश्वतरोप-
निषदि सृष्टेः सृज्यवस्तुस्वभावतैवानभिमत्तत्वेन प्रदर्शिता, न तु स्रष्टृस्वभावता । अतो लीलास्वभावपक्षयोर्न श्रुतिविरोधः ।
एतच्छक्यत्वे निदर्शनमिति । पर्वतसेतुबन्धनं बहुकर्तृकत्वादुष्करं सत् शक्यमित्यत्र निदर्शनमित्यर्थः । महयां

(१२ अधिकरणम् ।) वैषम्यनैर्घृण्ये न सापेक्षत्वात्तथा हि दर्शयति ॥ ३४ ॥

पुनश्च जगज्जन्मादिहेतुत्वमीश्वरस्याक्षिप्यते, स्थूणानिखननन्यायेन प्रतिज्ञातस्यार्थस्य दृढीकरणाय । नेश्वरो जगतः कारणमुपपद्यते । कुतः ? वैषम्यनैर्घृण्यप्रसङ्गात् । कांश्चिदत्यन्तसुख-

भामती ।

महेश्वरस्येति । अपि च नेयं पारमार्थिकी सृष्टिर्येनानुयुज्येत प्रयोजनम्, अपि त्वनाद्यविद्यानिबन्धना । अविद्या च स्वभावत एव कार्यान्मुखी न प्रयोजनमपेक्षते । न हि द्विचन्द्रालातचक्रगन्धर्वनगरादिविभ्रमाः समुद्दिष्टप्रयोजना भवन्ति । न च तत्कार्या विस्मयभयकम्पादयः स्तोत्पत्तौ प्रयोजनमपेक्षन्ते । सा च चैतन्यविच्छुरिता जगदुत्पादहेतुरिति चेतनो जगद्योनिराख्यायत इत्याह—न चेयं परमार्थविषयेति । अपि च न ब्रह्म जगत्कारणमपि तत्तथा विवक्षन्त्यागमाः, अपि तु जग तो ब्रह्मात्मभावम् । तथा च सृष्टेरविवक्षायां तदाश्रयो दोषो निर्विषय एवेत्याशयेनाह—ब्रह्मात्मभावेति ॥ ३३ ॥ इत्येकादशं नप्रयोजनवत्त्वाधिकरणम् ॥

वैषम्यनैर्घृण्ये न सापेक्षत्वात्तथा हि दर्शयति ॥ ३४ ॥

अतिरोहितोऽत्र पूर्वः पक्षः । उत्तरस्तुच्यते—उच्चावचमध्यमसुखदुःखभेदव्याप्राणभृत्प्रपञ्चं च सुखदुःखकारणं सुधाविषादि चानेकविधं विरचयतः प्राणभृज्जेदोपात्तपापपुण्यकर्माशयसहायस्यात्रभवतः परमेश्वरस्य न वैषम्यनैर्घृण्ये प्रसज्येते । न हि सभ्यः सभायां नियुक्तो युक्तवादिनं युक्तवाद्यसीति चायुक्तवादिनमयुक्तवाद्यसीति ब्रुवाणः सभापतिर्वा युक्तवादिनमनुगृह्णन्नयुक्तवादिनं च निगृह्णन्ननुरक्तो द्विष्टो वा भवति, अपि तु मध्यस्थ इति वीतरागद्वेष इति चाख्यायते, तद्वदीश्वरः पुण्यकर्माणमनुगृह्णन्नपुण्यकर्माणं च निगृह्णन्मध्यस्थ एव नामध्यस्थः । एवं ह्यसावन्नमध्यस्थः स्यात्; यद्यकल्याणकारिणमनुगृह्णीयात्कल्याणकारिणं च निगृह्णीयात् । न त्वेतदस्ति, तस्मान्न वैषम्यदोषः । अत एव न नैर्घृण्यमपि संहरतः समस्तान् प्राणभृतः । स हि प्राणभृत्कर्माशयानां वृत्तिनिरोधसमयः, तमतिलङ्घयन्नयमयुक्तकारी स्यात् । न च कर्मापेक्षायामीश्वरस्य ऐश्वर्यव्याघातः । न हि सेवादिकर्मभेदापेक्षः फलभेदप्रदः प्रभुरप्रभुर्भवति । न च—

वेदान्तकल्पतरुः ।

प्रयोजनपर्यनुयोगः सृष्टावित्याह—अपि च नेयमिति । जीवभ्रान्त्या परं ब्रह्म जगद्बीजमज्जघुषत् । वाचस्पतिः परेशस्य लीलासूत्रमल्लुपत् ॥ प्रतिबिम्बगताः पश्यन् ऋजुवक्रादिविक्रियाः । पुमान् क्रीडेद्यथा ब्रह्म तथा जीवस्थविक्रियाः ॥ एवं वाचस्पतेर्लीला लीलासूत्रीयसङ्कतिः । अस्वतन्त्रत्वतः क्लिष्टा प्रतिबिम्बेशवादिनाम् ॥ विभ्रमाणां प्रयोजनानपेक्षायामपि तत्कार्यस्य तदपेक्षा स्यादित्याकाशादेर्भ्रमकार्यस्य तदपेक्षामाशङ्क्याह—न चेति । नन्वविद्याया हेतुत्वे कथं ब्रह्म कारणमत आह—सा चेति । छुरिता मिश्रिता । निर्विषय इति । वेदान्तप्रतिपाद्यो विषयोऽस्य दूष्यत्वेन न वर्तत इति तथोक्तः ॥ ३३ ॥ इत्येकादशं नप्रयोजनवत्त्वाधिकरणम् ॥^२

वैषम्यनैर्घृण्ये न सापेक्षत्वात्तथा हि दर्शयति ॥ ३४ ॥

यो विषमसृष्टिकारी स सावद्यो ब्रह्म च विषमं सृजतीति न्यायेन समन्वयस्य विरोधसंदेहे पूर्वत्र लीलाया स्रष्टृत्वमुक्तम्, इदानीं सैव न सापेक्षस्य सभवति, अनीश्वरत्वप्रसङ्गाद्, निरपेक्षत्वे च रागादिमत्त्वमित्याक्षिप्यते । अनुमानस्य व्यभिचारमाह—न हि सभ्य इति । सापेक्षत्वेऽनीश्वरत्वमाशङ्क्य व्यभिचारमाह—न हि सेवेति । कर्मापेक्षत्वेन वैषम्यं

कल्पतरुपरिमलः ।

चकारेति पाठः साधुः । मह पूजायामिति धातुः स्वार्थेऽण्यन्तः, तस्य कथयतिषदकारान्तत्वादत उपधाया इति वृद्धभावः । महीचकारेति पाठस्त्वस्मादेव धातोरैरजिति कर्मार्थकाजन्तात् च्विप्रत्यये सति अभूततद्भावे तदर्थे अभूतत्वाविवक्षायां योजनीयः । प्रसङ्गात्प्रतिबिम्बेश्वरवादे सौत्रलीलाशब्दसामञ्जस्यमाह—प्रतिबिम्बगता इति । लीलाशब्दस्य क्रीडावाचितायामिदं दूषणम्, न क्रियामात्रवाचितायामनायाससाध्यक्रियालक्षकताया वा ॥ ३३ ॥ इति एकादशं नप्रयोजनवत्त्वाधिकरणम् ॥

वैषम्यनैर्घृण्ये न सापेक्षत्वात्तथा हि दर्शयति ॥ ३४ ॥

व्यभिचारमाहेति । युक्तवादिस्रवचनरूपविषमवाक्यस्रष्टरि सभ्ये निग्रहानुग्रहरूपविषमकृत्यस्रष्टरि सभापतौ च

भाजः करोतिः देवादीन्, कांश्चिदत्यन्तदुःखभाजः पश्वादीन्, कांश्चिन्मध्यमभोगभाजो मनुष्यादीनित्येवं विषमां सृष्टिं निर्मिमाणस्येश्वरस्य पृथग्जनस्येव रागद्वेषोपपत्तेः । श्रुतिस्मृत्यवधारितस्वच्छत्वादीश्वरस्वभावविलोपः प्रसज्येत । तथा खलजनैरपि जुगुप्सितं निर्धृणत्वमतिक्रूरत्वं दुःखयोगविधानात्सर्वप्रजोपसंहाराच्च प्रसज्येत । तस्माद्वैषम्यनैर्धृण्यप्रसङ्गाज्ञेश्वरः कारणमित्येवं प्राप्ते ब्रूमः—वैषम्यनैर्धृण्ये नेश्वरस्य प्रसज्येते । कस्मात्? सापेक्षत्वात् । यदि हि निरपेक्षः केवल ईश्वरो विषमां सृष्टिं निर्मिमीते, स्यातामेतौ दोषौ—वैषम्यं नैर्धृण्यं च, न तु निरपेक्षस्य निर्मातृत्वमस्ति । सापेक्षो हीश्वरो विषमां सृष्टिं निर्मिमीते । किमपेक्षत इति चेत्, धर्माधर्मावपेक्षत इति वदामः । अतः सृज्यमानप्राणिधर्माधर्मापेक्षा विषमा सृष्टिरिति नायमीश्वरस्यापराधः । ईश्वरस्तु पर्जन्यवद्वष्टव्यः । यथा हि पर्जन्यो व्रीहियवादिस्त्र्यौ साधारणं कारणं भवति, व्रीहियवादिवैषम्ये तु तत्तद्बीजगतान्येवासाधारणानि सामर्थ्यानि कारणानि भवन्ति, एवमीश्वरो देवमनुष्यादिस्त्र्यौ साधारणं कारणं भवति । देवमनुष्यादिवैषम्ये तु तत्तज्जीवगतान्येवासाधारणानि कर्माणि कारणानि भवन्ति, एवमीश्वरः सापेक्षत्वान्न वैषम्यनैर्धृण्यभ्यां दुष्यति । कथं पुनरवगम्यते सापेक्ष ईश्वरो नीचमध्यमोत्तमं संसारं निर्मिमीत इति? तथा हि दर्शयति श्रुतिः—‘एष ह्येव साधु कर्म कारयति तं यमेभ्यो लोकेभ्य उन्निनीषत एष उ एवासाधु कर्म कारयति तं यमधो निनीषते’ (कौ० ब्रा० ३।८) इति । ‘पुण्यो वै पुण्येन कर्मणा भवति पापः पापेन’ (बृ० ३।२।१३) इति च । स्मृतिरपि प्राणिकर्मविशेषापेक्षमेवेश्वरस्यानुग्रहीतृत्वं निग्रहीतृत्वं च दर्शयति—‘ये यथा मां प्रपद्यन्ते तांस्तथैव भजाम्यहम्’ (भ० गी० ९।११) इत्येवंजातीयका ॥ ३४ ॥

न कर्माविभागादिति चेन्नानादित्वात् ॥ ३५ ॥

‘सदेव सोम्येदमग्र आसीदेकमेवाद्वितीयम्’ (छा० ६।२।१) इति प्राक्सृष्टेरविभागावधारणान्नास्ति कर्म, यदपेक्ष्य विषमा सृष्टिः स्यात् । सृष्ट्युत्तरकालं हि शरीरादिविभागापेक्षं कर्म,

भामती ।

‘एष ह्येव साधु कर्म कारयति यमेभ्यो लोकेभ्य उन्निनीषते एष उ एवासाधु कर्म कारयति तं यमधो निनीषते’ इति श्रुतेरीश्वर एव द्वेषपक्षपाताभ्यां साध्वसाधुनी कर्मणी कारयित्वा स्वर्गं नरकं वा लोकं नयति, तस्माद्वैषम्यदोषप्रसङ्गाज्ञेश्वरः कारणमिति—वाच्यम्; विरोधात् । यस्मात् कर्म कारयित्वेश्वरः प्राणिनः सुखदुःखिनः सृजतीति श्रुतेरवगम्यते, तस्मान्न सृजतीति विरुद्धमभिधीयते । न च—वैषम्यमात्रमत्र ब्रूमो न त्वीश्वरकारणत्वं व्यासेधाम इति—वक्तव्यम्; किमतो यद्येवम् । तस्मादीश्वरस्य सवासनकेशपरात्मशमभिवदन्तीनां भूयसीनां श्रुतीनामनुग्रहायोन्निनीषतेऽधो निनीषत इत्येतदपि तज्जातीयपूर्वकर्माभ्यासवशात्प्राणिन इत्येवं नेयम् । यथाहुः—‘जन्मजन्मयदभ्यस्तं दानमध्ययनं तपः । तेनैवाभ्यासयोगेन तच्चैवाभ्यसते नरः ॥’ इति । अभ्युपेत्य च सृष्टेस्तात्त्विकत्वमिदमुक्तम् । अलिर्वाच्या तु सृष्टिरिति न प्रसर्तव्यमत्रापि । तथा च मायाकारस्येवाङ्गसाकल्यवैकल्यभेदेन विचित्रान् प्राणिनो दर्शयतो न वैषम्यदोषः, सहसा संहरतो वा न नैर्धृण्यम्, एवमस्यापि भगवतो विविधविचित्रप्रपञ्चमनिर्वाच्यं विश्वं दर्शयतः संहरतश्च स्वभावाद्वा लीलया वा न कश्चिदोषः ॥ ३४ ॥ इति स्थिते शङ्कापरिहारपरं सूत्रम्—न कर्माविभागादिति चेन्नानादित्वात् । शङ्कोत्तरेऽतिरोहितार्थेन भाष्यग्रन्थेन व्याख्याते ॥ ३५ ॥ अनादित्वादिति सिद्धवदुक्तं, तत्साधनार्थं

वेदान्तकल्पतरुः ।

परिहृतं, तर्हि विषमकर्मणि प्रेरकत्वेन वैषम्यतादवस्थमित्याशङ्काह—न चैष इति । वैषम्यादिप्रसङ्गाज्ञेश्वरः कारणमिति न च वाच्यमित्यन्वयः । यदीश्वरोऽपि विषमं सृजेत्तर्हि रागादिमत्तयाऽनीश्वरः स्यादीश्वरश्चायं तस्मान्न विषमं सृजतीति किमनुमीयते उत ईश्वरो रागादिमान् विषमसृष्ट्वादिति वैषम्यम् । नाद्यो विरोधादित्युक्तम् । तमेवागमविरोधं दर्शयति—यस्मादिति । द्वितीयं निषेधति—न चेति । यद्येवं वैषम्यमनुमितं किमतो निरवद्यत्वापि श्रुतिसिद्धत्वेनातीतकालतातादवस्थमित्यर्थः । तदेव दर्शयति—तस्मादिति । श्रुतीनां प्रावृत्तनादिश्रुतिभ्यो वैषम्यार्थमर्थसंभावना दर्शयति—नज्जातीयेति । उन्निनीषते ऊर्ध्वं नेतुमिच्छति । ईश्वर पर्जन्यवत्सृष्टिमात्रे कारणं, वैषम्ये तु बीजवत्तत्प्राणिकर्मवासने इति नेश्वरस्य सावद्यतेत्यर्थः । अपि च मायामयी सृष्टिरसाकम् । यदि च तथाविधसृष्टिकर्तृत्वेन रागादिमत्त्वमनुमीयते, तर्ह्यनैकान्तिकत्वमित्याह—अभ्युपेत्य चेति ॥ ३४ ॥ ३५ ॥ अकृताभ्यागमप्रसङ्गं व्यौकरोति—

कर्मापेक्षश्च शरीरादिविभाग इतीतरेतराश्रयत्वं प्रसज्येत । अतो विभागादूर्ध्वं कर्मापेक्ष ईश्वरः प्रवर्ततां नाम । प्राग्विभागाद्वैचित्र्यनिमित्तस्य कर्मणोऽभावात्तुल्यैवाद्या सृष्टिः प्राप्नोतीति चेत्, नैष दोषः; अनादित्वात्संसारस्य । भवेदेष दोषो यद्यादिमान्संसारः स्यात् । अनादौ तु संसारे बीजाङ्कुरवद्धेतुहेतुमद्भावेन कर्मणः सर्गवैषम्यस्य च प्रवृत्तिर्न विरुध्यते ॥ ३५ ॥ कथं पुनरवगम्यतेऽनादिरेष संसार इति । अत उत्तरं पठति—

उपपद्यते चाप्युपलभ्यते च ॥ ३६ ॥

उपपद्यते च संसारस्यानादित्वम् । आदिमत्त्वे हि संसारस्याकस्मादुद्भूतेर्मुक्तानामपि पुनः संसारोद्भूतिप्रसङ्गः । अकृताभ्यागमप्रसङ्गश्च; सुखदुःखादिवैषम्यस्य निर्निमित्तत्वात् । न चेश्वरो वैषम्यहेतुरित्युक्तम् । न चाविद्या केवला वैषम्यस्य कारणम्; एकरूपत्वात् । रागादिक्लेशवासनाक्षिप्तकर्मापेक्षा त्वविद्या वैषम्यकरी स्यात् । न च कर्मान्तरेण शरीरं संभवति, न च शरीरमन्तरेण कर्म संभवतीतीतरेतराश्रयत्वप्रसङ्गः । अनादित्वे तु बीजाङ्कुरन्यायेनोपपत्तेर्न कश्चिद्दोषो भवति । उपलभ्यते च संसारस्यानादित्वं श्रुतिस्मृत्योः । श्रुतौ तावत् ‘अनेन जीवेनात्मना’ (छा० ६।३।२) इति सर्गप्रमुखे शरीरमात्मानं जीवशब्देन प्राणधारणनिमित्तेनाभिलपन्ननादिः संसार इति दर्शयति । आदिमत्त्वे तु प्रागनवधारितप्राणः सन् कथं प्राणधारणनिमित्तेन जीवशब्देन सर्गप्रमुखेऽभिलप्येत । न च धारयिष्यतीत्यतोऽभिलप्येत । अनागताद्धि संबन्धादतीतः संबन्धो बलवान्भवति, अभिनिष्पन्नत्वात् । ‘सूर्याचन्द्रमसौ धाता यथा-पूर्वमकल्पयत्’ (ऋ० सं० १०।१९०।३) इति च मन्त्रवर्णः पूर्वकल्पसद्भावं दर्शयति । स्मृता-

भामती ।

सूत्रम्—उपपद्यते चाप्युपलभ्यते च । अकृते कर्मणि पुण्ये पापे वा तत्फलं भोक्तारमध्यागच्छेत्, तथा च विधिनियमेषां शास्त्रमनर्थकं भवेत्, प्रवृत्तिनिवृत्त्यभावादिति । मोक्षशास्त्रस्य चोक्तमनर्थक्यम् । न चाविद्या केवलेति लयाभिप्रायम् । विक्षेपलक्षणाऽविद्यासंस्कारस्तु कार्यत्वात्स्वोत्पत्तौ पूर्वं विक्षेपमपेक्षते, विक्षेपश्च मिथ्याप्रत्ययो मोहापरनामा पुण्यापुण्यप्रवृत्तिहेतुभूतरागद्वेषनिदानं, स च रागादिभिः सहितः स्वकार्येन शरीरं सुखदुःखभोगायतनमन्तरेण संभवति । न च कर्मान्तरेण शरीरम्, न च रागद्वेषावन्तरेण कर्म, न च भोगसहितं मोहमन्तरेण रागद्वेषौ, न च पूर्वशरीरमन्तरेण मोहादिरिति पूर्वपूर्वशरीरापेक्षो मोहादिरेवं पूर्वपूर्वमोहाद्यपेक्षं पूर्वपूर्वशरीरमित्यानादितैवात्र भगवती चित्तमनाकुलयति । तदेतदाह—रागादिक्लेशवासनाक्षिप्त-त्कर्मापेक्षा वविद्या वैषम्यकरी स्यादिति । रागद्वेषमोहा रागादयस्त एव हि पुरुषं संसारदुःखमनुभाव्य क्लेशयन्तीति क्लेशस्तेषां वासनाः कर्मप्रवृत्त्यनुगुणास्ताभिराक्षिप्ता इति प्रवर्तितानि कर्माणि तदपेक्षा लयलक्षणाऽविद्या । स्यादेतत्—व्यपदेशो दृष्टो यथा ‘पुरोडाशकपालेन तुषानुपवपति’ इति । अत आह—न च भविष्यतापि धारयिष्यतीत्यत इति । तदेवमनादित्वे सिद्धे ‘सदेव सोम्येदमग्र आसीदेकमेवाद्वितीयम्’ इति वेदान्तकल्पतरुः ।

अकृते इति । तदङ्गीकारे आगतौ दोषावाह—तथा चेति । वेदान्तानर्थक्यं मुक्तानामपीति भाष्योक्तमित्याह—मोक्षशास्त्रस्येति । भाष्ये केवलाया अविद्याया वैषम्यकरत्वनियेधोऽनुपपन्नः, भ्रान्तेर्विचित्रत्वेन वैषम्यहेतुलोपपत्तेरित्याशङ्क्याह—लयेति । ननु—मा भूल्लयलक्षणाविद्या वैषम्यकरी, भ्रमसंस्कारस्तु किं न स्यादिति—चेत्, अस्तु स तु संसारानादितामन्तरेण स्यात्, तथा च सिद्धं न समीहितमित्याह—विक्षेपेति । विभ्रमसंस्कारस्य भ्रमसापेक्षत्वाच्च स्वत एव वैषम्यहेतुत्वं, विभ्रमश्च न केवलो वैषम्यहेतुरपि रागादीन् जनयित्वा तत्सहितः । तथा च विभ्रमो रागादिसहित-शरीराच्छरीरं कर्मणः कर्म रागद्वेषाभ्या तौ च मोहसद्भावाभ्या तौ च शरीरादुदेतीति चक्रकभ्रमणमनादितैव समादधा-

कल्पतरुपरिमलः ।

निरवधे हेतुसत्त्वेन व्यभिचार इत्यर्थः । तत्तत्प्राणिकर्मवासने इति । स्यादेव विषमकर्मानुष्ठापनेन वैषम्यं परमेश्वरस्य, यदि तत्र स्वातन्त्र्यं भवेत्, न त्वेवं, सुखदुःखानुभावन इव तद्धेतुकर्मानुष्ठापनेऽपि तस्य तत्पूर्वकर्म-वासनासापेक्षत्वादिति भावः ॥ ३४ ॥ ३५ ॥ आगताविति । पुण्यपापे विना फलभोगाभ्यागतावित्यर्थः । वेदान्तानर्थक्यमिति । अकस्मात्पुण्यपापफलाभ्यागतौ यथा विधिनियमेषां शास्त्रानर्थक्यम्, एवं पुनः संसारोद्भूतौ मोक्षशास्त्रानर्थक्यमिति भाष्ये विवक्षितमिति व्याचष्टे इत्यर्थः । अनादितैवेति । स्यादेव कर्मानुष्ठापने वैषम्यं,

वप्यनादित्वं संसारस्योपलभ्यते—‘न रूपमस्येह तथोपलभ्यते नान्तो न चादिर्न च संप्रतिष्ठा’
(गी० १५।३) इति । पुराणे चातीतानागतानां च कल्पानां न परिमाणमस्तीति स्थापितम् ॥
३६ ॥ इति द्वादशं वैषम्यनैर्घृण्याधिकरणम् ॥

(१३ अधिकरणम्) सर्वधर्मोपपत्तेश्च ॥ ३७ ॥

चेतनं ब्रह्म जगतः कारणं प्रकृतिश्चेत्यस्मिन्नवधारिते वेदार्थे परैरुपक्षितान्विलक्षणत्वादी-
न्दोषान्पर्यहार्षादाचार्यः । इदानीं परपक्षप्रतिषेधप्रधानं प्रकरणं प्रारिप्समाणः स्वपक्षपरिग्रह-
प्रधानं प्रकरणमुपसंहरति । यस्मादस्मिन्नब्रह्मणि कारणे परिगृह्यमाणे प्रदर्शितेन प्रकारेण सर्वे
कारणधर्मा उपपद्यन्ते ‘सर्वज्ञं सर्वशक्तिं महामायं च ब्रह्म’ इति, तस्मादनतिशङ्कनीयमिदमौप-
निषदं दर्शनमिति ॥ ३७ ॥ त्रयोदशं सर्वधर्मोपपत्त्यधिकरणम् ॥

इति श्रीगोविन्दभगवत्पूज्यपादशिष्यशंकरभगवत्पूज्यपादकृतौ शारीरकमीमांसाभाष्ये
द्वितीयाध्यायस्य प्रथमः पादः समाप्तः ॥ १ ॥

॥ इति द्वितीयाध्यायस्य सांख्ययोगकाणादादिस्मृतिभिः सांख्यादिप्रयुक्तकैश्च
वेदान्तसमन्वयविरोधपरिहाराख्यः प्रथमः पादः ॥

भामती ।

प्राक् सृष्टेरविभागावधारणं समुदाचरद्रूपागादिनिषेधपरम्, न पुनरेतान्प्रसुप्तानप्यपाकरोतीति सर्वमवदातम् ॥ ३६ ॥
इति द्वादशं वैषम्यनैर्घृण्याधिकरणम् ॥

सर्वधर्मोपपत्तेश्च ॥ ३७ ॥

अत्र सर्वज्ञमिति दृश्यते सर्वस्य चेतनाधिष्ठितस्यैव लोके प्रवृत्तिरिति लोकानुसारो दर्शितः । सर्वशक्तीति
सर्वस्य जगत उपादानकारणं निमित्तकारणं चेत्युपपादितम् । महामायमिति सर्वानुपपत्तिशङ्का परास्ता । तस्माज्जग-
त्कारणं ब्रह्मेति सिद्धम् ॥ ३७ ॥ इति त्रयोदशं सर्वधर्मोपपत्त्यधिकरणम् ॥

इति श्रीमद्वाचस्पतिमिश्रविरचिते भगवत्पादशारीरकभाष्यविभागे भामत्यां
द्वितीयाध्यायस्य प्रथमः पादः ॥ १ ॥

वेदान्तकल्पतरुः ।

तीत्यर्थः । अवघातनिष्पन्नोत्पन्नान् पुरोडाशकपालेनोपवपति विगमयतीत्यत्रावघातसमये कपालेषु पुरोडाशपणाभावाद्भ-
विष्यच्छ्रपणमपेक्ष्य कपालानां पुरोडाशसंबन्धकीर्तनमिति ॥ ३६ ॥ इति द्वादशं वैषम्यनैर्घृण्याधिकरणम् ॥

सर्वधर्मोपपत्तेश्च ॥ ३७ ॥

निर्गुणब्रह्मणो जगदुपादानत्ववादिसमन्वयस्य यन्निर्गुणं न तदुपादानं गन्ध इवेति न्यायविरोधसंदेहे भवतु विषमसङ्ख्यं
पक्षपातेनाव्याप्तमनेकान्तम् । साध्येन तु सगुणत्वे उपादानत्वमिति प्राप्ते विवर्ताधिष्ठानत्वमिहोपादानत्वम् । तच्च निर्गुणे-

कल्पतरुपरिमलः ।

यदि क्वचित्सर्गादौ पूर्वकर्मवासनानपेक्षः, किञ्चित्कर्मानुष्ठानपेक्षः, क्वचिदपि कल्पे तन्नास्ति; बीजाङ्कुरन्यायेनानादित्वात्
कर्मतद्वासनाप्रवाहस्येत्यर्थः । भविष्यच्छ्रपणमपेक्ष्येति । इदमगत्याऽङ्गीकृतम्; प्रकृतावपि तुषोपवापसमये कपाले
सिद्धस्य पुरोडाशसंबन्धस्याभावात् । यत्र तु प्रकृतौ सिद्धसंबन्धो लभ्यते, तत्र भविष्यत्संबन्ध आश्रीयते, यथाऽग्निहोत्रह-
वण्या हवीषि निर्वपतीत्यत्र । तत्र ह्यग्निहोत्रं यथा हुतं तत्राग्निहोत्रहवणी गृह्यते, न तु यथा होष्यते सापि; प्रकृत्यारम्भात्
पूर्वमग्निहोत्रस्य हुतत्वेन प्रकृतिभूतयोर्दर्शपूर्णमासयोः सिद्धसंबन्धवत्त्वात् । यत्र तु तद्विकृतौ पवमानेष्टौ सिद्धाग्निहोत्रसंब-
न्धाग्निहोत्रहवणी न लभ्यते, तत्रासम्भवाद् निर्वापगुणभूताया अग्निहोत्रहवण्या लोप इत्येव गुणलोपे च मुख्यस्येत्यधि-
करणे (जै. सू. अ. १० पा. २ सू. ६३) प्रतिपादितम् ॥ ३६ ॥ इति द्वादशं वैषम्यनैर्घृण्याधिकरणम् ॥

सर्वधर्मोपपत्तेश्च ॥ ३७ ॥

निर्गुणेऽप्यविरुद्धमिति । इदमत्र वक्तुं शक्यम्—ब्रह्मणो निर्गुणत्वमसिद्धम्; सर्वज्ञत्वादिगुणकत्वात्, तस्य

१ तत्र सूत्राणि ३—वैषम्यनैर्घृण्ये न सापेक्षत्वात्तथा हि दर्शयति ३४ न कर्माविभागादिति चेन्नानादित्वात्
३५ उपपद्यते चाप्युपलभ्यते च ३६ ॥

वेदान्तकल्पतरुः ।

ऽप्यविरुद्धम्; जात्यादावनित्यत्वाद्यारोपोपलब्धेरिति सिद्धान्तः । भाष्यकारेण सूत्रे सर्वधर्मोपपत्तिरव्याकुर्वता सर्वज्ञत्वादयः कारणधर्मा ब्रह्मण्युपपद्यन्ते इत्युक्तम्, तदयुक्तमिव, न ह्येते लोके कस्यचित्कारणस्य धर्मा दृश्यन्ते, अत आह—
अत्रेति । जडप्रेरकत्वं कुलालादौ दृष्टं, ब्रह्मण्यपि नियन्तरि तेन भाव्यम् । तस्य सर्वप्रेरकत्वस्य श्रुतिसिद्धत्वादर्थोत्सर्वज्ञत्वसिद्धिः । एवं सर्वशक्तित्वादां योज्यम् । सर्वशक्तिवैतनोपादानकारणत्वमुपपादितम् । सर्वज्ञत्वेन निमित्तकारणं चेत्युपपादितमित्यर्थः । महामायाविषयीकृतत्वेन निर्गुणत्वादिप्रयुक्तसर्वानुपपत्तिशङ्काऽपास्तेत्यर्थः ॥ ३७ ॥ इति त्रयोदशं सर्वधर्मोपपत्त्यधिकरणम् ॥

इति श्रीमत्परमहंसपरिव्राजकश्रीमदनुभवानन्दविरचिते

वेदान्तकल्पतरौ द्वितीयाध्यायस्य प्रथमः पादः ॥

	अत्र पादे	आदितः
अधिकरणानि	१३	५३
सूत्राणि	३७	१७१

कल्पतरुपरिमलः ।

निमित्तोपादानभावोपपादनार्थं सर्वज्ञत्वसर्वशक्तिकत्वयोः सर्वधर्मोपपत्तेश्चैत्यनेनैव सूत्रेण प्रतिपादनात्, अन्योन्यधर्माश्चाध्यक्षेत्यादिभाष्यवाक्यैरपि तदनुमोदनात् । वस्तुतो धर्मिभिन्नं ज्ञानादिकं ब्रह्मणि नास्तीति चेत्, न; घटाद्युपादानेष्वपि वास्तवतद्विन्नरूपादिगुणासंप्रतिपत्तेः । तत्त्वतो ब्रह्मणि व्यावहारिकगुणत्वमपि नास्ति, किंतु स्वरूपप्रकाश एव तत्तद्विषयोपरागेण तत्तज्ज्ञानत्वव्यपदेशमात्रमिति चेत्, न, श्रुतिस्मृतिसिद्धसर्वज्ञत्वादिव्यवहारालम्बनया व्यावहारिकधर्मधर्मिभेदकल्पनोपपत्तौ व्यपदेशमात्रत्वाभ्युपगमायोगाज्जीवब्रह्मणोरिव ब्रह्मतज्ज्ञानयोरप्यनादिविभागाङ्गीकारेण धर्मज्ञान एवागमापाधिषयोपरागप्रयुक्तावान्तरभेदकल्पनोपपत्तेश्च । तथापि ब्रह्मणि प्रपञ्चगतरूपादिगुणो नास्तीति चेत्, किं ततः ? सगुणभेवोपादानमिति नियममातिष्ठमानस्य कुतार्किकस्य परितोषाय गुणवत्त्वमुपपादितमेव । न च तन्मतेऽप्यस्ति नियमः कार्यगतगुणवतोपादानेन भाव्यमिति; व्युत्पत्तेषु महत्त्वाभावात् । न च विशेषगुणविषयोऽयं नियमः, परिमाणादिव्यावृत्तविशेषगुणत्वनिर्वचनात् । किं च निर्गुणस्य नोपादानत्वमिति परमतेऽपि नास्ति नियमः; प्रथमक्षणेऽस्यैव घटस्य रूपादिसमवायिकारणत्वाभ्युपगमात्, उपादानशब्देन द्रव्यसमवायिकारणविवक्षायामप्रयोजकत्वादिति । तदेतत्सर्वमाचार्याणामपि हृदयस्थमेव; पूर्वाधिकरणेषु चिन्तित्वादमपेक्ष्यापि परिहारान्तरप्रतिपादनात्, किंतु सूत्रभाष्याद्यालोचनया स्फुटमिति कण्ठतो न प्रतिपादितम् । नित्यत्वाद्यारोपोपलब्धेरिति । ननु जातिर्नित्येति न प्रत्यक्षारोपोऽस्ति, शब्दानुमानजारोपेषु न प्रातिभासिकविषयोत्पत्तिरस्ति, अनित्यत्वारोपोपलब्धेरिति पाठेऽप्ययमेव दोषः । न हि घटे दृश्यमाने घटत्वं नष्टमिति प्रत्यक्षारोपः संभवति । नष्टे घटे तत्संभवेऽपि तत्र घटत्वस्य धर्मिणोऽनभिव्यक्त्या न तद्धर्मिको नष्टत्वारोपः प्रत्यक्ष इत्युपपद्यते । सत्यम्; इक्ष्मणस्तम्बमसीति बोध्यस्येव यस्य सनिहिते विषये नष्टत्वभ्रमः स व्यवस्थितविषयश्चेत्तस्य तद्वृत्तजातिनष्टत्वभ्रमः सन्निहितजातिधर्मिकः प्रत्यक्ष उपपद्यत इति तदभिप्रायमनित्यत्वारोपोपलब्धेरिति वचनम् । नित्यत्वेति पाठस्तु मिथ्यात्वेन ज्ञाननिवर्त्यायां जातौ शब्दानुमानजे नित्यत्वारोपेऽपि प्रातिभासिकविषयोत्पत्तिरस्तीति पक्षमाश्रित्य नेतव्यः । इदमुपलक्षणम्—रात्रौ दीपप्रभायां नीलोत्पलवर्णे रक्त्वर्णत्वारोपः, विभागे संयोगाभावत्वारोपः इत्यादिकमप्युदाहरणं द्रष्टव्यम् ॥ ३७ ॥ इति त्रयोदशं सर्वधर्मोपपत्त्यधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजिशीर-

ङ्गराजाध्वरिवरसूनोरप्पयदीक्षितस्य कृतौ श्रीवेदान्तकल्पतरु-

परिमले द्वितीयाध्यायस्य प्रथमः पादः ॥

अथ द्वितीयाध्यायस्य द्वितीयः पादः ।

रचनानुपपत्तेश्च नानुमानम् ॥ १ ॥

यद्यपीदं वेदान्तवाक्यानामैदंपर्यं निरूपयितुं शास्त्रं प्रवृत्तम्, न तर्कशास्त्रवत्केवलाभिर्युक्तिभिः कंचित्सिद्धान्तं साधयितुं दूषयितुं वा प्रवृत्तम्; तथापि वेदान्तवाक्यानि व्याचक्षाणैः सम्यग्दर्शनप्रतिपक्षभूतानि सांख्यादिदर्शनानि निराकरणीयानीति तदर्थः परः पादः प्रवर्तते । वेदान्तार्थनिर्णयस्य च सम्यग्दर्शनार्थत्वात्तन्निर्णयेन स्वपक्षस्थापनं प्रथमं कृतं, तद्व्याभ्यर्हितं परपक्षप्रत्याख्यानादिति । ननु मुमुक्षूणां मोक्षसाधनत्वेन सम्यग्दर्शननिरूपणाय स्वपक्षस्थापनमेव केवलं कर्तुं युक्तं, किं परपक्षनिराकरणेन परद्वेषकरेण? बाढमेवम्; तथापि महाजनप-

भामती ।

रचनानुपपत्तेश्च नानुमानम् ॥ १ ॥

स्यादेतत्—इह हि पादे स्वतन्त्रा वेदनिरपेक्षाः प्रधानादिसिद्धिविषयाः सांख्यादियुक्तयो निराकरिष्यन्ते, तदयुक्तम्, अशास्त्राङ्गत्वात् । न हीदं शास्त्रमुच्छृङ्खलतर्कशास्त्रवत्प्रवृत्तमपि तु वेदान्तवाक्यानि ब्रह्मपराणीति पूर्वपक्षोत्तरपक्षाभ्यां विनिश्चेतुम् । तत्र कः प्रसङ्गः शुष्कतर्कवत्स्वतन्त्रयुक्तिनिराकरणस्येत्यत आह—यद्यपीदं वेदान्तवाक्यानामिति । न हि वेदान्तवाक्यानि निर्णेतव्यानीति निर्णीयन्ते, किंतु मोक्षमाणानां तत्त्वज्ञानोत्पादनाय । यथा च वेदान्तवाक्येभ्यो जगदुपादानं ब्रह्मावगम्यते, एवं सांख्याद्यनुमानेभ्यः प्रधानाद्यचेतनं जगदुपादानमवगम्यते । न चैतदेव चेतनोपादानमचेतनोपादानं चेति समुच्चेतुं शक्यम्; विरोधात् । न च व्यवस्थिते वस्तुनि विकल्पो युज्यते । न च आगमबाधितविषयतयाऽनुमानमेव नोदीयत इति—सांप्रतम्; सर्वज्ञप्रणीततया सांख्याद्यागमस्य वेदागमतुल्यत्वात् तद्भाषितस्यानुमानस्य प्रतिकृतिरिति सिद्धयुक्ततयाऽबाध्यत्वात् । तस्मात्तद्विरोधान्न ब्रह्मणि समन्वयो वेदान्तानां सिध्यतीति न ततस्तत्त्वज्ञानं सेद्धुमर्हति । न च तत्त्वज्ञानादते मोक्ष इति स्वतन्त्राणामप्यनुमानानामाभासीकरणमिह शास्त्रे संगतमेवेति । यद्येवं ततः परकीयानुमाननिरास एव कस्मादप्रथमं न कृत इत्यत आह—वेदान्तार्थनिर्णयस्य चेति । ननु वीतरागकथायां तत्त्वनिर्णयमात्रमुपयुज्यते, न पुनः परपक्षाधिक्षेपः, स हि सरागतामावहतीति चोदयति—ननु मुमुक्षूणामिति । परिहरति—बाढमेवं, तथापीति । तत्त्वनिर्णयावसाना वीतरागकथा । न च परपक्षदूषणमन्तरेण

वेदान्तकल्पतरुः ।

उद्धण्डैर्बाहुदण्डैः पृथुतरपरिघप्रांशुभिर्भिन्नगात्राः
कैचित्कैचिच्च वज्रप्रतिमनखमुखैर्दीर्णदेहोपदेहाः ।
आकर्ण्यैके च यस्य प्रलयघनघनध्वानगम्भीरनादं
विध्वस्ता दैत्यमुख्यास्तमहमतिबलं श्रीनृसिंहं प्रपद्ये ॥
स्वबोधदलिताबोधतदुद्धूतजगद्भ्रमम् ।
सदानन्दघनाद्वैतं परं ब्रह्मास्मि निर्मलम् ॥

रचनानुपपत्तेश्च नानुमानम् ॥ १ ॥

स्वतन्त्रा इत्यस्य व्याख्यानं—वेदनिरपेक्षा इति । विलक्षणत्वादयो हि प्रधानादिपरत्वेन वेदान्तव्याख्यायामनुप्रा-
हिकाः, इमास्तु युक्तयः स्वातन्त्र्येण प्रधानादिसाधिका इति । अनेनाक्षेपावसरे एव पादार्थो विवेचितः । मोक्षमाणानां
मोक्षमिच्छताम् । मुचेः सन्नन्तस्य लुप्ताभ्यासस्य रूपम् । वेदान्तैरेव ज्ञानजननात्किं परपक्षाक्षेपेण? तत्राह—यथा
चेति । ननु प्रमाणावगतान्युपादानानि जगति समुच्चयन्ता, तन्तव इव पटेऽत आह—न चैतदेवेति । चेतनमुपा-

कल्पतरुपरिमलः ।

रचनानुपपत्तेश्च नानुमानम् ॥ १ ॥

मोक्षमाणानामिति । मुचोऽकर्मकस्य गुणो वेति सूत्रेण कर्मण कर्तृत्वविवक्षणादकर्मकस्य सन्नन्तस्य मुचेर्गुणः । अत्र

रिगृहीतानि महान्ति सांख्यादितन्त्राणि सम्यग्दर्शनापदेशेन प्रवृत्तान्युपलभ्य भवेत्केषांचिन्म-
न्दमतीनामेतान्यपि सम्यग्दर्शनायोपादेयानीत्यपेक्षा । तथा युक्तिगाढत्वसंभवेन सर्वज्ञभाषित-
त्वाच्च श्रद्धा च तेषु, इत्यतस्तदसारतोपपादनाय प्रयत्यते । ननु—‘ईक्षतेर्नाशब्दम्’ (ब्र० सू०
१।१।५), ‘कामाच्च नानुमानापेक्षा’ (ब्र० सू० १।१।१८), ‘एतेन सर्वे व्याख्याता व्याख्याताः’
(ब्र० सू० १।१।२८) इति च पूर्वत्रापि सांख्यादिपक्षप्रतिक्षेपः कृतः, किं पुनः कृतकरणेनेति ?
तदुच्यते—सांख्यादयः स्वपक्षस्थापनाय वेदान्तवाक्यान्पुन्युदाहृत्य स्वपक्षानुगुण्येनैव योज-
यन्तो व्याचक्षते, तेषां यद्याख्यानं तद्याख्यानभासं न सम्यग्व्याख्यानमित्येतावत्पूर्वं कृतम्,
इह तु वाक्यनिरपेक्षः स्वतन्त्रस्तद्युक्तिप्रतिषेधः क्रियत इत्येष विशेषः ॥ तत्र सांख्या मन्यन्ते—
यथा घटशरावादयो भेदा मृदात्मनाऽन्वीयमाना मृदात्मकसामान्यपूर्वका लोके दृष्टाः, तथा
सर्वे एव बाह्याध्यात्मिका भेदाः सुखदुःखमोहात्मतयाऽन्वीयमानाः सुखदुःखमोहात्मकसामा-
न्यपूर्वका भवितुमर्हन्ति । यत्सुखदुःखमोहात्मकं सामान्यं तत्रिगुणं प्रधानं मृद्वदचेतनं चेत-
नस्य पुरुषस्यार्थं साधयितुं स्वभावेनैव विचित्रेण विकारात्मना विवर्तत इति । तथा परिमाणा-

भामती ।

तत्त्वनिर्णयः शक्यः कर्तुमिति तत्त्वनिर्णयाय वीतरागेणापि परपक्षो दूष्यते, न तु परपक्षतयेति न वीतरागकथात्वव्याह-
तिरित्यर्थः । पुनरुक्ततां परिचोद्य समाधत्ते—नन्वीक्षतेरिति । तत्र सांख्या इति । यानि हि येन रूपेणास्थौल्यादा
च सौक्ष्म्यात्समन्वीयन्ते तानि तत्कारणानि दृष्टानि, यथा घटादयो रुचकादयश्चास्थौल्यादाच सौक्ष्म्यान्मृत्सुवर्णान्वि-
तास्तत्कारणाः, तथा चेदं बाह्याध्यात्मिकं च भावजातं सुखदुःखमोहात्मनाऽन्वितमुपलभ्यते, तस्मात्तदपि सुखदुःख-
मोहात्मसामान्यकारणकं भवितुमर्हति । तत्र जगत्कारणस्य येयं सुखात्मता तत्सत्त्वं, या दुःखात्मता तद्गजः, या च
मोहात्मता तत्तम इति त्रैगुण्यकारणसिद्धिः । तथाहि—प्रत्येकं भावाच्चैगुण्यवन्तोऽनुभूयन्ते । यथा मैत्रदारिषु पद्मावल्यां
मैत्रस्य सुखम् । तत् कस्य हेतोः ? तंप्रति सत्त्वगुणसमुद्भवात् । तत्सपत्नीनां च दुःख, तत्कस्य हेतोः ? ताः प्रत्यस्या रजोगु-
णसमुद्भवात्, चैत्रस्य तु स्नेहस्य तामविन्दतो मोहो विषादः, तत् कस्य हेतोः ? तं प्रत्यस्यास्तमोगुणसमुद्भवात् । पद्मा-
वल्या च सर्वे भावा व्याख्याताः । तस्मात्सर्वं सुखदुःखमोहान्वितं जगत्कारणं गम्यते । तच्च त्रिगुणं प्रधानं प्रधीयते क्रियते-
ऽनेन जगदिति, प्रधीयते निधीयतेऽस्मिन्प्रलयसमये जगदिति वा प्रधानम् । तच्च मृत्सुवर्णवदचेतनं चेतनस्य पुरुषस्य
भोगापवर्गलक्षणमर्थं साधयितुं स्वभावत एव प्रवर्तते, न तु केनचित्प्रवर्तते । तथा ह्याहुः—‘पुरुषार्थं एव हेतुं केन

वेदान्तकल्पतरुः ।

दानमस्येति तथोक्तम् । वेदो हि ब्रह्मप्रणीत इति साख्याद्यागमस्य तनुल्यता । तथा च कपिलाद्यागमो वेदेन न बाध्यते,
सिंह इव समबलसिंहान्तरेण । एवं कपिलाद्यागमं दृष्ट्वा कृतमनुमानमपि न बाध्यते, यथा सिंहं दृष्ट्वा कृते दार्वदिमये
प्रतिकृतिसिंहे दृश्यमानाया ईदृशः सिंह इति सिंहाकारप्रतीतेरबाध इत्यर्थः । चेतनप्रकृतिकं जगदिति प्रतिपादकस्य वेदस्य
प्रतिरोधकमनुमानमाह—यानि हीति । संयोगादौ व्यभिचारवारणार्थमा स्थौल्यादित्युक्तम् । संयोगादयो हि न स्थूल-
पिण्डादारभ्य कणपर्यन्तमनुयन्ति । कुम्भोपादानत्वं सत्त्वादिगुणाश्रितं मृद्वतत्त्वात्सत्तावदिति च वकरीत्याऽनुमानम् ।
ननु सुखं घट इत्याद्यनुपलम्भात् कथं तदात्मत्वेनानुगतितरत आह—उपलभ्यत इति । घटविषया हि बुद्धिस्तमनुकूलं
प्रतिकूलं वा गोचरयतीति अस्येवानुगतिरित्यर्थः । अन्वितत्वादेव सुखदुःखमोहात्मकं सामान्यम् । सुखाद्यारब्धत्वेऽपि
जगतः कथं सत्त्वाद्यात्मकप्रधानारभ्यत्वमत आह—तत्रेति । येयं जगत्कारणस्य कार्यवशोन्नीता सुखाद्यात्मता सा सत्त्व-
मित्यर्थः । विधेयापेक्षया नपुंसकप्रयोगः । उपलभ्यत इति यदुक्तं तद्व्यक्तीकरोति—तथा हीति । निरन्तरतरुष्वध्यस्तव-
नेऽनेकान्तवारणाय प्रत्येकमित्युक्तम् । ननु चेतनोपकारकत्वेन तं प्रति गुणीभूतगुणत्रयस्य कथं प्रधानत्वमत आह—
तच्च त्रिगुणमिति । चेतनं प्रति गुणभूतस्यापि गुणत्रयस्य सिद्धान्तसिद्धमायया वेलक्षण्यमाह—न तु केनचिदिति ।

कल्पतरुपरिमलः ।

लोपोऽभ्यासस्येत्थभ्यासलोपः । संयोगादयो हीति । स्थूलपिण्डस्य यः केनचित्संयोगस्तद्विभागः परिमाणविशेषो गुरुल-
विशेषो वा न तेषां कणपर्यन्तमनुवृत्तिरस्तीति न तेषु व्यभिचार इत्यर्थः । ननु—तथापि रूपे व्यभिचारः । स्थूलपिण्डे यद्रूपं
तस्यैव कणेऽपि दृश्यमानत्वादिति—चेद्, न तावत्कार्यकारणभेदवादिमते व्यभिचारः; तन्मते कारणे कार्ये च रूपभेदात् ।

दिभिरपि लिङ्गैस्तदेव प्रधानमनुमिमते । तत्र वदामः—यदि दृष्टान्तवलेनैवैतन्निरूप्येत, नाचे-
तनं लोके चेतनानधिष्ठितं स्वतन्त्रं किञ्चिद्विशिष्टपुरुषार्थनिर्वर्तनसमर्थान्विकारान्विरचय-
दृष्टम् । गेहप्रासादशयनासनविहारभूम्यादयो हि लोके प्रज्ञावद्भिः शिल्पिभिर्यथाकालं
सुखदुःखप्राप्तिपरिहारयोग्या रचिता दृश्यन्ते । तथेदं जगदखिलं पृथिव्यादि नानाकर्मफलोप-
भोगयोग्यं बाह्यम्, आध्यात्मिकं च शरीरादि नानाजात्यन्वितं प्रतिनियतावयवविन्यासमने-
ककर्मफलानुभवाधिष्ठानं दृश्यमानं प्रज्ञावद्भिः संभाविततमैः शिल्पिभिर्मनसाप्यालोचयितु-
मशक्यं सत् कथमचेतनं प्रधानं रचयेत् ? लोष्टपाषाणादिष्वदृष्टत्वात् । मृदादिष्वपि कुम्भका-
राद्यधिष्ठितेषु विशिष्टाकारा रचना दृश्यते, तद्वत्प्रधानस्यापि चेतनान्तराधिष्ठितत्वप्रसङ्गः ।

भामती ।

चित्कार्यते करणम्' इति । परिमाणादिभिरित्यादिग्रहणेन 'शक्तिः प्रवृत्तेश्च । कार्यकारणविभागादविभागाद्वैश्वरूप्यस्य'
इत्यव्यक्तसिद्धिहेतवो गृह्यन्ते । एतांश्चोपरिष्टाद्व्याख्याय निराकरिष्यत इति । तदेतत्प्रधानानुमानं दूषयति—तत्र वदाम
इति । यदि तावदचेतनं प्रधानमनधिष्ठितं चेतनेन प्रवर्तते स्वभावत एवेति साध्यते, तदयुक्तम्, समन्वयादेर्हेतोश्चेत-
नानधिष्ठितत्वविरुद्धचेतनाधिष्ठितत्वेन मृत्सुवर्णादौ दृष्टान्तधर्मिणि व्याप्तेरुपलब्धेर्विरुद्धत्वात् । न हि मृत्सुवर्णद्वारादयः
कुलालहेमकाररथकारादिभिरनधिष्ठिताः कुम्भरुचकरथाद्युपाददते । तस्मात् कृतकत्वमिव नित्यत्वसाधनाय प्रयुक्तं साध्य-
विरुद्धेन व्याप्तं विरुद्धम्, एवं समन्वयादि चेतनानधिष्ठितत्वे साध्य इति रचनानुपपत्तेरिति दर्शितम् । यद्युच्येत दृष्टान्त

वेदान्तकल्पतरुः ।

करणमिन्द्रियं केनचित्चेतनेन न कार्यते न प्रेर्यते, किंतु कारणानां प्रवृत्तावनगतावस्थोपभोगापवर्गरूपः पुरुषार्थ एव
हेतुः, स च न्यायो गुणानामपि तुल्य इत्यर्थः । नन्वनुमानादचेतनोपादानत्वे जगतः सिद्धे जगदुपादानस्य चेतनाधिष्ठित-
त्वापत्त्या किं दूषणमुक्तं भवति ? साध्यसिद्धिमङ्गीकृत्य दृष्टान्तदृष्टधर्मान्तरसंचारो ह्युत्कर्षसमा जातिः स्यात्, यथा—यदि
कृतकत्वेन घटवदनित्यः शब्दः, तर्हि तद्वन्मूर्तः स्यादिति, तत्राह—यदि तावदिति । अयमत्र दूषणाभिप्रायः—
किं गुणत्रयं चेतनानधिष्ठितमुपादानं साध्यते, उत तस्योपादानत्वमात्रम् । आद्ये विरुद्धत्वं द्वितीये सिद्धसाधनं; त्रिगुण-
मायाया ईश्वराधिष्ठितायाः प्रकृतिवेषेरिति । मूर्तत्वापादनाद् वैषम्यमाह—व्याप्तेरिति । कृतकत्वं हि न व्याप्तमित्यर्थः ।
उपाददते उत्पादयन्ति कृतकत्वमिव विरुद्धमित्यन्वयः । इवशब्दो यथाशब्दसमानार्थः उपमामात्रपरो न तूपमीयमा-
नपरः, एवंशब्दस्य पृथक् प्रयोगात् । यदि सत्त्वाद्यन्वितत्वाज्जगत्प्रकृतिकं मृदन्वितकुम्भवत्, तर्हि तच्चेतनाधिष्ठितं
तत्प्रकृतिकं स्यात्त एव तद्वदेवेत्युक्तम् । तत्रोपाधिमाशङ्कते—यद्युच्येतेति । यथैकस्मिन्साध्ये साधनद्वयसंनिपाते
सति एकतरसाधनप्रयुक्ता व्याप्तिरितरत्रारोप्यत इति सोपाधिकता, तद्यथा निषिद्धत्वप्रयुक्ता व्याप्तिरधर्मत्वस्य हिंसात्वे समा-

कल्पतरुपरिमलः ।

नापि कारणातिरिक्तकार्यानिर्वचनीयत्वमिति; तन्मते कार्यवत्तद्रूपस्याप्यनिर्वचनीयस्याभ्युपगमसंभवात्, नापि कार्य-
कारणभेदवादिनः साख्यस्य मते, तन्मते पञ्चतन्मात्रप्रकृतौ तामसाहङ्कारे रूपाभावेन तस्य सूक्ष्मकारणपर्यन्तानुवृत्त्य-
भावात् । ननु चेतनानधिष्ठितत्वं साख्येन साध्ये न प्रवेशितमतो विरुद्धत्वाभिधानमयुक्तमित्याशङ्क्य तदप्रवेशने सिद्ध-
साधनं स्यादिति तत्परिहाराय तत्प्रवेशनावश्यंभावमापाधेदं विरुद्धत्वाभिधानमिति योजयति—अयमत्रेति । एवंशब्द-
स्येति । तथा च यथा कृतकत्वं विरुद्धम्, एव समन्वयादिविरुद्धशब्दानुषङ्गेण वाक्ययोजनेति भावः । ननु सांख्यानु-
माने विरुद्धलोद्भावनपरं सूत्रमित्युक्तम्; सिद्धान्त्युद्भावनानीयकिञ्चिदनुमानपरमिति नोक्तमत उपाधिशङ्केयमस्थानविजृम्भि-
तेत्याशङ्क्य विरुद्धलोपपादनाय हेतोः साध्यविपर्ययव्याप्तिर्या सिद्धान्तितना उपपादनीया तत्रेदमुपाध्युद्भावनमित्यवतारयति—
सत्त्वाद्यन्वितत्वादिति । ननु साधनोपाध्यो साध्यव्याप्यत्वेन प्रतीयमानयोर्वाधिरेव वस्तुतः साध्यव्याप्य, साधने
तु तद्वत् साध्यव्याप्यत्वं सन्निधानादारोप्यते । अत एवोप समीपे स्थित्वाऽन्यत्र स्वधर्माधायकत्वाज्जपाकुसुमादिवन्निषि-
द्धत्वादिरुपाधिरित्युच्यते । ततश्च साधनमेव सर्वत्र सोपाधिकं न साध्यमतोऽत्र साध्यस्य सोपाधिकत्वशङ्का न युक्तेत्याशङ्क्य
समानन्यायत्वात्साधनवत्साध्यस्यापि सोपाधिकत्वं वक्तुं युक्तमित्युपादयति—यथेति । एवं चान्तरङ्गत्वे स्वधर्मासन्नक-
लक्षणमुक्तमुपाधिपदप्रवृत्तिनिमित्तं यद्यपि नास्ति, किंतु साध्यान्तर एव; तथाप्यन्यदेव प्रवृत्तिनिमित्तं किञ्चिदनुमानदूषणोपा-
धावस्तु । न हि सर्वत्र उपाधिपदस्य तदेव प्रवृत्तिनिमित्तमिति नियमः । “उपाधिर्ना धर्मचिन्ता” “कुटुम्बव्यापृतस्तु यः ।
स्याद्भ्यागारिक्तस्मिन्नुपाधिश्च पुमानय”मित्याद्यभिधानकौशेषु तस्योक्तप्रवृत्तिनिमित्तरहितार्थान्तरवाचकत्वस्यापि स्मरणा-
दिति भावः । ननु व्यतिरेकव्याख्यानवधारणेऽप्यन्यसहचारमात्रेण केवलान्वयिनीवान्वयव्याप्तिर्गहीतुं शक्येत्याशङ्क्याह—

१ 'रूपलब्धौ' इति क. ।

न च मृदाद्युपादानस्वरूपव्यापकश्रयेणैव धर्मेण मूलकारणमवधारणीयं न बाह्यकुम्भकारादिव्यापा-

भामती ।

धर्मिण्यचेतनं तावदुपादानं दृष्टं, तत्र यद्यपि तच्चेतनप्रयुक्तमपि दृश्यते; तथापि तत्प्रयुक्तत्वं हेतोरप्रयोजकं बहिरङ्गत्वात्; अन्तरङ्गत्वं चैतन्यमात्रमुपादानानुगतं हेतुः प्रयोजकम् । यथाहुः—‘व्याप्तेश्च दृश्यमानायाः कश्चिद्धर्मः प्रयोजकः’ इति । तत्राह—न च मृदादीति । स्वभावप्रतिबद्धं हि व्याप्यं व्यापकमवगमयति । स च स्वभावप्रतिबन्धः शङ्कित-समारोपितोपाधिनिरासे सति निश्चीयते । तन्निश्चयश्चान्वयव्यतिरेकयोरायतते । तौ चान्वयव्यतिरेकौ न तथोपादा-

वेदान्तकल्पतरुः ।

रोप्यते, एवमेकस्मिन्साधने समन्वयादौ प्रकृतिगताचेतनलचेतनाधिष्ठितस्वरूपसाध्यद्वयवत्यन्तरङ्गा चेतनलप्रयुक्ता हेतु-साध्ययोर्व्याप्तिर्बहिरङ्गचेतनाधिष्ठितत्वे समारोप्यत इति भवति साध्यमपि सोपाधिकमित्यर्थः । कश्चिद्धर्मोऽन्तरङ्गत्वादि । नान्तरङ्गत्वबहिरङ्गत्वकृते व्यापकत्वे, किं त्वव्यभिचारकृतेऽन्तरङ्गस्यापि महानसादिस्वरूपस्य व्यभिचारादूमवत्त्व प्रत्यव्यापकत्वाद्वहिरङ्गस्यापि वह्निसंयोगस्याव्यभिचारेण व्यापकत्वादिति मत्वा परिहरति—स्वभावेति । स्वभावप्रतिबद्ध-मुनौपाधिकत्वेन संबद्धम् । ननु स्वभावसंबन्धोऽप्यन्तरङ्गत्वाद् ज्ञेयस्तत्राह—स चेति । साधनाव्यापक उपाधिर्यथा प्रपञ्चः सत्यः प्रतिभासमानत्वाद् ब्रह्मवदित्यत्र चेतनलमुपाधिः । अयं हि साध्यव्यापकः सत्यब्रह्मव्यापनात् । न च साध-नव्यापक, पक्षे साधनवत्यप्यप्रवृत्तेः । साध्यव्यापक इत्युक्ते शैलेऽनलस्यानुमायामिन्धनवत्त्वस्याप्युपाधिता स्यात् तद्वार-णाय साधनाव्यापक इत्युक्तम् । एतावत्युक्ते कारीषवह्निमत्त्वादेरप्युपाधिलं भवेत्तन्मा भूदिति साध्यव्यापक इत्यभिहितम् । नन्वेवं पक्षेतरत्वस्याप्युपाधिता स्यात्तद्व्यावृत्त्यर्थं साध्यसमव्याप्तिरिति विशेषणीयमिति तन्न । यतः—साध्याभावेन साकं स्वाभावव्याप्तेरनिश्चयात् । कुतः पक्षेतरत्वस्य साध्यव्यापका मतता ॥ यदि हि यत्र पक्षान्यत्वं नास्ति, तत्र साध्यमिति व्यतिरेकव्याप्तिरवधार्येत, तदा यत्र साध्यं तत्र पक्षान्यत्वमित्यन्वयः । अन्यथा पक्षेतरत्वं त्यक्त्वापि साध्यसत्त्वे कुतस्तस्य तद्व्यापकता? न चायमवधारयितुं शक्यते, यत्र पक्षान्यत्वं नास्ति पक्षे तत्र साध्याभावस्य सद्विधत्वात् । एवं च साध्यव्यापकत्वेनैव पक्षेतरत्वस्य व्यावृत्तेः समपदं मुधेति । द्विधा चोपाधिस्तत्र शङ्कितोऽनुकूलतर्का-भावादिनावगम्यते, निश्चितस्तु यथायोगं प्रमाणैरवधार्यते । सदनुमाने तु समारोपित उपाधिः साधनव्याप्त्यादिभिर्ह-द्व्रियते, शङ्कितस्त्वनुकूलतर्कैः, शङ्क्यमानश्च साध्यव्यापकः साधनाव्यापकश्च वाच्यः, तत्र साध्यव्यापकत्वं स्याद्, व्यापकं प्रति व्यापकस्य व्याप्यं प्रति व्यापकताया अवश्यंभावात्साधनाव्यापकत्वे च साध्याव्यापकत्वं भवेद् व्याप्यं प्रत्यव्यापकस्य तद्व्यापकं प्रत्यव्यापकलनियमादित्यादिभिश्च तदुद्धार इति । नन्वेवमुपाधिसिद्धौ निरुपाधिकसंबन्धरूपव्याप्तिसिद्धिस्तत्सिद्धौ च साधनाव्यापकत्वादिरूपलक्षणसिद्धिः सिद्धे च लक्षणे उपाधिसिद्धिरिति चक्रकं स्यात् । नेति नवीनाः—साध्य-वन्निष्ठात्यन्ताभावाप्रतियोगिलरूपत्वात्साध्यव्यापकत्वस्य साधनवन्निष्ठात्यन्ताभावप्रतियोगित्वात्मकत्वाच्च साधनाव्यापक-त्वस्येति । नवीनतरास्तु न साध्यत्वं सपक्षे यत्रोपाध्यवधारणम् । अथ साध्यत्वेन संभाव्यमानत्वं, तदेव कुतः? यदि व्यापकत्वादिति मन्वीरन्, तदेव तर्हि चक्रकमापतितमिति घटकुड्या प्रभातमिति । अस्माकं लनिर्वचनीयवादिनामत्रानास्थेति । अस्तु तर्ह्यनौपाधिकसंबन्धनिश्चयोऽन्तरङ्गत्वेनैव, नेत्याह—तन्निश्चयश्चान्वयेति ।

कल्पतरुपरिमलः ।

इतरथेति । व्याप्यव्यापकयोर्व्यतिरेकवत्त्वे यत्र व्यापकाभावस्तत्र व्याप्यत्वाभिमतं वर्तत इति व्यभिचारशङ्काया निरस-नाय तत्र तदभावोऽवधारणीयः । न च तदवधारणं शक्यम्; पक्षान्यत्वरूपव्यापकाभावो हि पक्षमात्रवृत्तिः, तत्र च न साध्याभावनिर्णयोऽस्तीत्यर्थः । समपदं मुधेति । प्रवृत्तिनिमित्तलभार्थं समव्याप्त्यन्वेषणमिति शङ्कायाः समाधानं तु अनुपदमेव सिद्धम् । न च प्रवृत्तिनिमित्तपरिज्ञानार्थमिह लक्षणमुच्यते, किंतु दूषकतौपयिकरूपपरिज्ञानार्थम् । तदर्थं च साध्यव्यापकत्वमेवापेक्षितं न तु तद्व्याप्यत्वमपि, उपाध्यभावेन पक्षे साध्याभावोन्नयनस्य साध्यव्यापकोपाधिव्यभिचारित्वेन साधने साध्यव्यभिचारोन्नयनस्य वा तत एव भावात् । शङ्कितस्त्वनुकूलतर्कैरिति । साधने साध्यव्याप्यत्वनिर्णायकै-रनुकूलतर्कैः शङ्कितोपाधिरुद्ध्यते इत्यर्थः । उपाधिलक्षणानुप्रविष्ट व्यापकत्वं व्याप्तिप्रतियोगित्वं न भवति, येन व्याप्ति-लक्षणस्योपाधिगर्भतया चक्रकाश्रयः स्यात्, किंतु साध्यवन्निष्ठत्वादिनिरुक्ताव्यभिचाररूपं तदिति नवीनैः कृते समाधाने दूषणमुक्तं नवीनतरैः । एवमपि साध्यत्वस्य व्याप्तिगर्भत्वाच्च चक्रकोद्धार इति, कैश्चिदुक्तं तद्दूषणमुपन्यस्यति—नवीनतरास्त्विति । उपाधेः साध्यव्यापकत्वं सपक्षे ग्राह्यं, न तु पक्षे सपक्षे च सप्रतिपन्नं तन्न साधनीयमिति तत्र साधनीयत्वं न साध्यपदस्यार्थं इत्यन्यत्र साधनीयतया संभाव्यमानत्वं तदर्थं इति वक्तव्यम् । तथासंभावना साधनव्याप-कत्वप्रतिसंधानाधीनेति चक्रकापत्तितादवस्थमित्यर्थः । ननु तदपि व्यापकत्वप्रतिसंधानं साधनवन्निष्ठात्यन्ताभावाप्रति-योगिलविषयमस्तु कुतश्चक्रकमिति नवीनतरमते स्पष्टं तद्दूषणं स्वयं किमिति नोच्यत इत्याशङ्क्य अनास्थयेत्याह—अस्माकं

श्रयेणेति किञ्चिन्नियामकमस्ति । न चैवं सति किञ्चिद्विरुध्यते, प्रत्युत श्रुतिरनुगृह्यते; चेतनकारणसमर्पणात् । अतो रचनानुपपत्तेश्च हेतोर्नाचेतनं जगत्कारणमनुमातव्यं भवति । अन्वयाद्यनुपपत्तेश्चेति चशब्देन हेतोरसिद्धिं समुच्चिनोति । न हि बाह्याध्यात्मिकानां भेदानां सुखदुःखमोहात्मकतयाऽन्वय उपपद्यते; सुखादीनां चान्तरत्वप्रतीतेः, शब्दादीनां चातद्रूपत्वप्रतीतेः, तन्निमित्तत्वप्रतीतेश्च, शब्दाद्यविशेषेऽपि च भावनाविशेषात्सुखादिविशेषोपलब्धेः । तथा

भामती ।

नाचेतन्ये यथा चेतनप्रयुक्तत्वेऽतिपरिस्फुटौ । तदलमन्तर्गतत्वेनेति भावः । एवमपि चेतनप्रयुक्तत्वं नाभ्युपेयेत, यदि प्रमाणान्तरविरोधो भवेत्, प्रत्युत श्रुतिरनुगुणतरात्रेत्याह—नचैवं सतीति । चकारेण सुखदुःखादिसमन्वय-लक्षणस्य हेतोरसिद्धत्वं समुच्चिनोतीत्याह—अन्वयाद्यनुपपत्तेश्चेति । आन्तराः खल्वमी सुखदुःखमोहविषादा बाह्येभ्यश्चन्दनादिभ्योऽतिविच्छिन्नप्रत्ययप्रवेदनीयेभ्यो व्यतिरिक्ता अध्यक्षमीक्ष्यन्ते । यदि पुनरेत एव सुखदुःखादिस्वभावा भवेयुस्ततस्त्वरूपत्वाद्धेम्नोऽपि चन्दनः सुखः स्यात् । न हि चन्दनः कदाचिदचन्दनः । तथा निराधेयवपि कुङ्कुमपङ्कः सुखो भवेत् । न ह्यसौ कदाचिदकुङ्कुमपङ्क इति । एवं कण्टकः क्रमेलकस्य सुख इति मनुष्यादीनामपि प्राणभृतां सुखः स्यात् । न ह्यसौ कांश्चित्प्रत्येव कण्टक इति । तस्मादसुखादिस्वभावा अपि चन्दनकुङ्कुमादयो जातिका-लावस्थाद्यपेक्षया सुखदुःखादिहेतवो न तु स्वयं सुखादिस्वभावा इति रमणीयम् । तस्मात्सुखादिरूपसमन्वयो भावा-नामसिद्ध इति नानेन तद्रूपं कारणमव्यक्तमुच्यते इति । तद्विदुक्तम्—शब्दाद्यविशेषेऽपि च भावनाविशेषा-दिति । भावना वासना संस्कारस्तद्विशेषात् । करभजन्मसंवर्तकं हि कर्म करभोचितामेव भावनामभिव्यनक्ति, यथाऽस्मै

वेदान्तकल्पतरुः ।

साध्यव्यापकत्वादित्युक्तधर्मान्तरस्यानुपलब्धौ सत्यां सतोऽन्वयव्यतिरेकयोर्व्याप्तिनिश्चय आयतते सिध्यति प्राप्नोतीत्यर्थः । अचेतनस्य चेतनाप्रेरितस्य कार्यजनकत्वाभावाच्च चेतनप्रयुक्तान्वयव्यतिरेकयोरतिस्फुटत्वम् । अन्वयव्यतिरेकवन्मात्रा-नुमाने एतत् पर्वतेतरत्वादेरप्यनुमानं स्यादत आह—एवमपीति । आन्तराः प्रमातृबुद्धेः कयाध्यस्तचेतन्यधर्मा, एतद्वैपरीत्यं बाह्यत्वम् । एतस्य च व्याख्यानं—विच्छिन्नेति । चन्दनाद्यन्वयेऽपि सुखादिव्यभिचाराच्च नैक्यमित्याह—यदि पुनरिति । सुखयतीति सुखः । क्रमेलक उष्ट्र । प्रधाने हेतोरपर्यवसानाद् अर्थान्तरतामाशङ्काह—

कल्पतरुपरिमलः ।

मिति । एतदिति । धूमेन बह्वयनुमानेऽप्येतत्पर्वतेतरवद्विषाध्यकता स्यादिति शङ्कार्थः । तत्र लाघवसहकृततया वह्निमात्रनिरूपितव्याप्तिप्राहकप्रमाणेनेवात्र केनचित्प्रमाणेन विरोधो नास्ति; सिद्धसाधनपरिहारार्थं तन्निवेशनस्य पूर्वपक्षि-णापेक्षणीयत्वेन लाघवादरणायोगात्, प्रत्युत दृढप्रमाणानुगुण्यं चास्तीति परिहारार्थः । सुखयति सुखं करोति । सुखदुःखतत्कृताविति चौरादिको धातुः । ननु—प्रीत्यप्रीतिविषादात्मकाः प्रकाशप्रवृत्तिनियमार्था इति सांख्यैः सत्त्वादीनां सुखादिरूपत्वमुक्तम्, कथं सुखादिहेतुत्वं तदुक्तमापाद्य दूषणमुच्यते? अथ पद्मावत्युदाहरणटीकायां सत्त्वादीनां सुखादि-हेतुत्वमपि साख्याभिमतमुपन्यस्तमिति चेत्, तर्हि अत्रोच्यमानं दूषणं न लगेत्; तत्र प्रतियोगिविशेषव्यवस्थितसत्त्वाद्यु-द्रेकेण तत्र तत्र व्यवस्थितसुखादिजनकत्वस्य समर्थितत्वात्, कथं च चन्दनकण्टकादिषु कालविशेषे प्राणिविशेषे च व्यव-स्थितं सुखादिजनकत्वं सिद्धान्तिनापि निरसितुं शक्यम्? अनुभवसिद्धत्वादिति—चेत्, अयमिह दूषणाभिप्रायः—भावेषु सुखादिसमन्वयः तथाभूतकारणानुमाने हेतु किं प्रत्यक्षसिद्धः उत सुखादिकार्यकल्पः । नाद्यः, असिद्धेः । न हि घटः सुखी सुखमिति वाऽनुभवोऽस्ति । द्वितीये सर्वदा सर्वान् प्रति एकरूपं सुखादिकार्यं तत्कल्पकम्, उत कालविशेषेषु चानियततत्कल्पकम् । नाद्यः, असिद्धेरेव, चन्दनकण्टकादिषु सुखादिहेतुत्वनियमाभावात् । न द्वितीयः, अनिच्छा-प्रयत्नादिरूपाणामपि भावानामनियतेच्छाप्रयत्नादिजनकत्ववदसुखादिरूपाणामपि तेषामनियतसुखादिजनकत्वसंभवेनानि-यतसुखादिकार्याणां विषयेषु ताद्रूप्याकल्पकत्वादिति । एवं च चन्दनान्वयेऽपि सुखादिव्यभिचाराच्च नैक्यमित्याहेत्य-वतारिका विकल्पान्तरोत्तरावतारिकात्वेन योजनीया । न तु प्राग्दूषित एवार्थे हेलन्तरसमुच्चयावतारिकात्वेन; सुखादिव्य-भिचारस्य सत्त्वाद्युद्रेकाभावोपपत्त्या हेलन्तरपरत्वायोगाद् । भेदानां परिमाणात्समन्वयाच्छक्तितः प्रवृत्तेश्च । कारणकार्यविभागादविभागाद्वैश्वरूप्यस्य ॥ कारणमस्यव्यक्तम् इति सांख्यैः प्रधानसाधका हेतवो दर्शिताः । अस्यार्थः—विश्वरूपमेव वैश्वरूप्यं त्रैलोक्यादिवत्स्वार्थिकः प्रत्ययः । विश्वरूपस्य प्रपञ्चस्य कारणमव्यक्तमस्ति । कुतः कारणे कार्यस्य विभागादविभागाच्च । सत्कार्यवादे हि कारणे सत एव कार्यस्याभिव्यक्तिलयौ विभागाविभागौ कूर्मशरीरे सत इव तदवयवजातस्य । ततश्च यत्र कारणे सत प्रपञ्चस्य विभागाविभागौ तदव्यक्तकार्यावस्थं कारणमस्ति । इतश्च तदस्ति । शक्तितः प्रवृत्तेश्च । कारणशक्तितो हि कार्यं प्रवर्तते अशक्तात्कार्यानुत्पत्तेः । शक्तिश्च कारणगता न कार्यस्याव्यक्ताव-

परिमितानां भेदानां मूलाङ्कुरादीनां संसर्गपूर्वकत्वं दृष्ट्वा बाह्याध्यात्मिकानां भेदानां परिमित-
त्वात्संसर्गपूर्वकत्वमनुमिमानस्य सत्त्वरजस्तमसामपि संसर्गपूर्वकत्वप्रसङ्गः; परिमितत्वाविशे-
षात् । कार्यकारणभावस्तु प्रेक्षापूर्वकनिर्मितानां शयनासनादीनां दृष्ट इति न कार्यकारणभा-
वाद्बाह्याध्यात्मिकानां भेदानामचेतनपूर्वकत्वं शक्यं कल्पयितुम् ॥ १ ॥

प्रवृत्तेश्च ॥ २ ॥

आस्तां तावदियं रचना । तत्सिद्ध्यर्थं या प्रवृत्तिः साम्यावस्थानात्प्रच्युतिः सत्त्वरजस्तम-
सामङ्गाङ्गिभावरूपापत्तिर्विशिष्टकार्याभिमुखप्रवृत्तिता, साऽपि नाचेतनस्य प्रधानस्य स्वतन्त्रस्यो-
पपद्यते, सृदादिष्वदर्शनाद्रथादिषु च । न हि सृदादयो रथादयो वा स्वयमचेतनाः सन्तश्चेतनैः

भामती ।

कण्टका एव रोचन्ते । एवमन्यत्रापि द्रष्टव्यम् । परिणामादिति सांख्यीयं हेतुमुपन्यस्यति—तथा परिमितानां
भेदानामिति । संसर्गपूर्वकत्वे हि संसर्गस्यैकस्मिन्नद्वयेऽसंभवान्नानात्वैकार्थसमवेतस्य नानाकारणानि संसृष्टानि
कल्पनीयानि, तानि च सत्त्वरजस्तमांस्येवेति भावः । तदेतत्परिमितत्वं सांख्यीयराद्धान्तालोचनेनानैकान्तिकमिति
दूषयति—सत्त्वरजस्तमसामिति । यदि तावत्परिमितत्वमियत्ता, सा नभसोऽपि नास्तीत्यव्यापको हेतुः परिमा-
णादिति । अथ न योजनादिमितत्वं परिमाणमियत्तां नभसो ब्रूम. किं त्वव्यापिताम्, अव्यापि च नभस्तन्मात्रादेः ।
न हि कार्यं कारणव्यापि, किंतु कारणं कार्यव्यापीति परिमितं नभस्तन्मात्राद्यव्यापित्वात् । हन्त सत्त्वरजस्तमांस्यपि न
परस्परं व्याप्नुवन्ति, न च तत्त्वान्तरपूर्वकत्वेतेषामिति व्यभिचारः । न हि यथा तैः कार्यजातमाविष्टमेवं तानि परस्परं
विशन्ति; मिथः कार्यकारणभावाभावात् । परस्परसंसर्गस्त्वावेशश्चितिशक्तौ नास्ति । न हि चितिशक्तिः कूटस्थनित्या
तैः संसृज्यते, ततश्च तदव्यापका गुणा इति ते परिमिताः । एवं चितिशक्तिरपि गुणैरसंसृष्टेति सापि परिमितेत्यनैकान्त-
कत्वं परिमितत्वस्य हेतोरिति । तथा कार्यकारणविभागोऽपि समन्वयमविरुद्ध इत्याह—कार्यकारणभावस्त्विति
॥ १ ॥ न केवलं रचनाभेदा न चेतनाधिष्ठानमन्तरेण भवन्त्यपि तु साम्यावस्थायाः प्रच्युतिर्वैषम्यं, तथा च यदुद्धृतं
बलीयस्तदङ्ग्यभिभूतं च तदनुगुणतया स्थितमङ्गम्, एवं हि गुणप्रधानभावे सत्यस्य महदादौ कार्यं प्रवृत्तिः, सापि

वेदान्तकल्पतरुः ।

संसर्गपूर्वकत्वे हीति । नानात्वेन सहैकस्मिन् अर्थे समवेतः संसर्गः स तथोक्तः । परिमितत्वं किं योजनादिमितत्वम्,
उत स्वसत्तामतिक्रम्य वर्तमानेन वस्तुना सह वर्तमानत्वमथ वा स्वासृष्टवस्तुमत्त्वम् । नाद्य इत्याह—यदि ताव-
दिति । द्वितीयमाशङ्कते—अथेत्यादिना । कारणं हि कार्यान्तरमपि व्याप्नोति न कार्यमतो यावत्कारणं शब्दतन्मात्रं
तावन्न व्याप्नोति नभः, गन्धाद्यव्याप्तिस्तस्य प्रसिद्धैवेति । परिहरति—हन्तेति । न तृतीय इत्याह—परस्परसंसर्ग-
स्त्विति । सत्त्वादीनां चितिशक्त्या आत्मना परस्परं च संसर्गो नास्तीत्यर्थः ॥ १ ॥ रचनायाः प्रवृत्तेः सकाशाद्भेद-
माह—रचनाभेदा इति । कार्यगतविन्यासविशेषा इत्यर्थः । अपि खिलस्य या प्रवृत्तिः सापि चेतनाधिष्ठानमेव गम-
यतीति वक्ष्यमाणेनान्वयः । प्रवृत्तेर्हेतुमाह—साम्येति । वैषम्यं भवतीति शेषः । वैषम्ये सत्यङ्गाङ्गित्वं भवतीत्याह—
तथा चेति । अङ्गाङ्गित्वात्कार्योत्पादनरूपा प्रवृत्तिर्भवतीत्याह—एवं हीति । एवं चाङ्गित्वानुपपत्तेश्चेत्यस्य सूत्रस्य (ब्र,

कल्पतरुपरिमलः ।

स्थाया भिन्नप्रमाणवतीति परिमाणसमन्वयावाकरे एव स्पष्टौ । तत्र समन्वयो विकल्पमभिप्रेत्य दूषितः । परिमाणदूषणप्र-
दर्शनार्थं मुखतो विकल्पयति—परिमितत्वमिति । स्वसत्तामतिक्रम्येति । अत्र सह वर्तनं सामानाधिकरण्यं न विव-
क्षितं, किंतु स्वयं यन्न व्याप्नोति तथाभूतवस्तुसत्त्वमात्रमतस्तथैव नभसि लक्षणानुगतिं दर्शयति—कारणं हीति । लोके हि
कारणं सृदादि घटमिव शरावादिकमपि व्याप्नोति, घटस्तु शरावादिकमपि न व्याप्नोतीति दृष्टम् । अतः कार्यं कर्तुं कार्यान्त-
रेऽप्यनुगतं कारणं न व्याप्नोतीत्यर्थः । ननु शब्दतन्मात्रकारणकं नभो गन्धतन्मात्रादिकमपि न व्याप्नोतीति तदव्यापनेन
लक्षणानुगतिः किमिति नोक्त्याशङ्क्याह—गन्धेति । नभो गन्धतन्मात्रं सर्वथा न स्पृशतीति तदव्यापनेन लक्षणानुगतिः
सुप्रसिद्धेति स्पष्टत्वात् सात्र नोक्त्यर्थः । ननु सत्त्वरजस्तमस्तु व्यभिचार इति परिहारो न युक्तः अन्योन्यसिन्धुनाः सर्वे
सर्वे सर्वत्रगामिनः । नैषामादिः संप्रयोगो वियोगो वोपलभ्यते ॥ इति साख्यैः सत्त्वादीनामन्योन्यसंसृष्टत्वेन
सदा सर्वत्र सद्भावस्य वर्णितत्वादित्याशङ्क्याह—परिहरतीति । युक्त एवायं परिहारः कार्यकारणभावमूलो यस्तादात्म्येन
पूर्णानुपवेशः सा व्याप्तिस्तदभावरूपमव्यापनम् इह परिमितत्वमिति विवक्षितत्वात् । न हि यथा तैः कार्यजातमित्यादि-
ग्रन्थेन तथैव प्रतिपादनादिति भावः । ननु—किमनेन कुसुश्या अर्थविशेषानुशीय विकल्पनेन ? परिमितत्वं परिच्छिन्नत्व-

कुलालादिभिरश्वादिभिर्वाऽनधिष्ठिता विशिष्टकार्याभिमुखप्रवृत्तयो दृश्यन्ते । दृष्टाच्चादृष्टसिद्धिः । अतः प्रवृत्त्यनुपपत्तेरपि हेतोर्नाचेतनं जगत्कारणमनुमातव्यं भवति । ननु चेतनस्यापि प्रवृत्तिः केवलस्य न दृष्टा, सत्यमेतत् । तथापि चेतनसंयुक्तस्य रथादेरचेतनस्य प्रवृत्तिर्दृष्टा, न त्वचेतनसंयुक्तस्य चेतनस्य प्रवृत्तिर्दृष्टा । किं पुनरत्र युक्तम् ? यस्मिन्प्रवृत्तिर्दृष्टा तस्य सोत यत्संप्रयुक्तस्य दृष्टा तस्य सेति । ननु यस्मिन्दृश्यते प्रवृत्तिस्तस्यैव सेति युक्तम्, उभयोः प्रत्यक्षत्वात्, न तु प्रवृत्त्याश्रयत्वेन केवलश्चेतनो रथादिवत्प्रत्यक्षः । प्रवृत्त्याश्रयदेहादिसंयुक्तस्यैव तु चेतनस्य सद्भावसिद्धिः—केवलाचेतनरथादिवैलक्षण्यं जीवदेहस्य दृष्टमिति । अत एव च प्रत्यक्षे देहे सति दर्शनादसति चादर्शनादेहस्यैव चैतन्यमपीति लौकायतिकाः प्रतिपन्नाः । तस्मादचेतनस्यैव

भामती ।

चेतनाधिष्ठानमेव गमयति । न हि चेतनाधिष्ठानमन्तरेण मृत्पिण्डे प्रधानेऽङ्गभावेन चक्रदण्डसलिलसूत्रादयोऽवतिष्ठन्ते । तस्मात्प्रवृत्तेरपि चेतनाधिष्ठानसिद्धिरिति 'शक्तिः प्रवृत्तेश्च' इत्ययमपि हेतुः सांख्यीयो विरुद्ध एवेत्युक्तं वक्रोक्त्या । अत्र सांख्यश्चोदयति—ननु चेतनस्यापि प्रवृत्तिरिति । अयमभिप्रायः—त्वया किलौपनिषदेनास्मद्धेतून् दूषयित्वा केवलस्य चेतनस्यैवान्यनिरपेक्षस्य जगदुपादानत्वं निमित्तत्वं च समर्थनीयम् । तद्युक्तम्, केवलस्य चेतनस्य प्रवृत्तेर्दृष्टान्तधर्मिण्यनुपलब्धेरिति । औपनिषदस्तु चेतनहेतुकां तावदेव सांख्यः प्रवृत्तिमभ्युपगच्छतु पश्चात् स्वपक्षमत एव समाधास्यामीत्यभिसंधिमानाह—सत्यमेतत् । न केवलस्य चेतनस्य प्रवृत्तिर्दृष्टेति । सांख्य आह—न त्वचेतनसंयुक्तस्येति । तुशब्द औपनिषदपक्षं व्यावर्तयति । अचेतनाश्रयैव सर्वा प्रवृत्तिर्दृश्यते, न तु चेतनाश्रया कदाचिदपि । तस्मान्न चेतनस्य जगत्सर्जने प्रवृत्तिरित्यर्थः । अत्रौपनिषदो गूढाभिसंधिः प्रश्नपूर्वकं विमृशति—किं पुनरत्रेति । अत्रान्तरे सांख्यो ब्रूते—ननु यस्मिन्निति । न तावच्चेतनः प्रवृत्त्याश्रयतया तत्प्रयोजकतया वा प्रत्यक्षमीक्ष्यते, केवलं प्रवृत्तिस्तदाश्रयश्चाचेतनो देहरथादिः प्रत्यक्षेण प्रतीयते, तत्राचेतनस्य प्रवृत्तिस्तन्निमित्तैव ननु चेतननिमित्ता । सद्भावमात्रं तु तत्र चेतनस्य गम्यते रथादिवैलक्षण्यज्जीवदेहस्य । न च सद्भावमात्रेण कारणत्वसिद्धिः । सा भूदाकाश उत्पत्तिमतां घटादीनां निमित्तकारणमस्ति हि सर्वत्रेति । तदनेन देहातिरिक्ते सत्यपि चेतने तस्य न प्रवृत्तिं प्रति निमित्तभावोऽस्तीत्युक्तम् । यतश्चास्य न प्रवृत्तिहेतुभावोऽस्ति, अत एव प्रत्यक्षे देहे सति प्रवृत्तिदर्शनादसति चादर्शनादेवेदान्तकल्पतरुः ।

अ. २ पा. २ सू. ८) प्रवृत्तेश्चैत्यनेन पौनरुक्त्यमर्थान्निरस्तम् । चेतनानविष्टितप्रधानसाधकत्वेन परोक्तस्य प्रवृत्तेरिति हेतोरेव चेतनाधिष्ठिताचेतनसिद्धौ हेतुत्वेनाभिधानासाध्यविरुद्धोक्तिर्वक्रोक्तिः । औपनिषदेन न दृष्टान्तानुसारेण ब्रह्मकारणत्वं समर्थ्यतेऽतः केवलस्य चेतनस्य प्रवृत्तिर्न दृष्टा इत्यचोद्यमित्याशङ्क्याह—त्वया किलेति । उपनिषदर्थसंभावनायाम् अनुमानं सामान्यतो दृष्टं वाच्यमित्यर्थः । अविद्याप्रत्युपस्थापितेत्यादिभाष्येण स्वपक्षं समाधास्यामीत्यभिसंधिमानित्यर्थः । न केवलस्य चेतनस्य प्रवृत्तिर्दृष्टेत्येतत्सत्यमित्यर्थः । अत्र च शेषत्वेन तथापि चेतनसंयुक्तस्य रथादेरचेतनस्य प्रवृत्तिर्दृष्टेति भाष्यमनुसन्धेयम् । इत्थं केवलस्य चेतनस्य प्रवृत्त्यभावमभ्युपगम्याचेतनस्य प्रवृत्तिश्चेतनाधीनेति समर्थिते सांख्य आहेत्यर्थः । न चेतनस्य प्रवृत्त्याश्रयत्वमित्यत्र लौकायतिकप्रमोऽपि लिङ्गमित्याह—यतश्चेति । रचनायाः प्रवृ-

कल्पतरुपरिमलः ।

मित्येवास्तु । तथा च सर्वगतेषु गुणपुरुषेषु न व्यभिचारः । न च—गुणानां सर्वगतत्वे प्रलये तेषां साम्यापत्तिः सर्वे वैषम्यापत्तिश्च न स्यादिति—वाच्यम् ; न हि तावता तेषां प्रलये क्वचित्कचित्कदाचिदेव सत्त्वं सर्गादौ यस्य यदोद्रेकस्तस्य तदाऽन्यत्रापि अव्यापनमित्येष विशेषोऽङ्गीकार्यः ; हेमन्तशिशिररात्रिषु निदाघदिवसेषु सदा सर्वत्र सतोरेव हिमातपयोः क्वचित्क्वचिदुद्रेकवत् सदा सर्वत्र सतामेव गुणानां क्वचित्कदाचित्कस्यचिदुद्रेक इत्युपपत्तेः । न च—हिमातपयोरवयवभूयस्त्वरूप उद्रेकः संभवति, न तु गुणानां निरवयवानामिति—वाच्यम् ; तथापि परिणतिविशेषरूपोद्रेके अनुपपत्त्यभावादिति—चेत्, न ; उद्रेकावस्थाया अपि महदहंकाराद्यवस्थावत् कार्यत्वेन तत्रैव परिमितलहेतुसत्त्वेन व्यभिचारादिति भावः ॥ १ ॥ सापीत्यस्यान्वयसौकर्याय यत्पदमध्याहरति—या प्रवृत्तिरिति । साध्यविरुद्धोक्तिर्वक्रोक्तिरिति । साध्यानां प्रवृत्तेरिति हेतुर्विरुद्धस्तदीयसाध्यसाधको न भवतीति कण्ठतो नोक्तं, किंतु तस्यैव हेतोस्तदीयसाध्यविरुद्धसाध्यान्तरोक्तिरुपपत्त्युक्त्या सूचितम् । नित्य. शब्द. कृतकलादिति साधयन्तं प्रति अनित्यः शब्दः कृतकलादित्यनुमानमनुकूल तर्कसहितं हि न केवलं पूर्वानुमाने बाधकतयाऽवतिष्ठते, किंतु तस्मिन् विरुद्धलोद्धाटनपर्यन्तमपि भवति । एवं च हेतुत्वेनाभिधानादिति पर्यन्तं साध्यविरुद्धोक्तौ न हेतुपर, किंतु तस्या एव विवरणमिति योजनीयम् । यद्वा—तत्पर्यन्तपौनरुक्त्योपपादकत्वेन पूर्वत्र योजनीयम् । अङ्गिल (व्या. सू. अ. २ पा. २ सू. ८) सूत्रे वैषम्याऽसंभवमूल्य हि प्रकृतेर-

प्रवृत्तिरिति । तदभिधीयते—न ब्रूमो यस्मिन्नचेतने प्रवृत्तिर्दृश्यते न तस्य सेति । भवतु तस्यैव सा । सा तु चेतनाद्भवतीति ब्रूमः । तद्भावे भावात्तदभावे चाभावात् यथा काष्ठादिव्यपाश्रयापि दाहप्रकाशलक्षणा विक्रियाऽनुपलभ्यमानापि च केवले ज्वलने ज्वलनादेव भवति, तत्संयोगे दर्शनात्तद्वियोगे चादर्शनात्तद्वत् । लौकायतिकानामपि चेतन एव देहोऽचेतनानां रथादीनां प्रवर्तको दृष्ट इत्यविप्रतिषिद्धं चेतनस्य प्रवर्तकत्वम् । ननु—तव देहादिसंयुक्तस्याप्यात्मनो विज्ञानस्वरूपमात्रव्यतिरेकेण प्रवृत्त्यनुपपत्तेरनुपपन्नं प्रवर्तकत्वमिति—चेत्, न, अयस्कान्तवद्रूपादिवच्च प्रवृत्तिरहितस्यापि प्रवर्तकत्वोपपत्तेः । यथाऽयस्कान्तो मणिः स्वयं प्रवृत्तिरहितोऽप्ययसः प्रवर्तको भवति, यथा वा रूपादयो विषयाः स्वयं प्रवृत्तिरहिता अपि चक्षुरादीनां प्रवर्तका भवन्ति, एवं प्रवृत्तिरहितोऽपीश्वरः सर्वगतः सर्वात्मा सर्वज्ञः सर्वशक्तिश्च सन् सर्वं प्रवर्तयेदित्युपपन्नम् । एकत्वात्प्रवर्त्याभावे प्रवर्तकत्वानुपपत्तिरिति चेत्, न, अविद्याप्रत्युपस्थापितनामरूपमायावेशवशेनासकृत्प्रत्युक्तत्वात् । तस्मात्संभवति प्रवृत्तिः सर्वज्ञकारणत्वे, न त्वचेतनकारणत्वे ॥ २ ॥

भामती ।

हस्यैव चैतन्यमिति लौकायतिकाः प्रतिपन्नाः, तथा च न चिदात्मनिमित्ता प्रवृत्तिरिति सिद्धम् । तस्मान्न रचनायाः प्रवृत्तेर्वा चिदात्मकारणत्वसिद्धिर्जगत इति । औपनिषदः परिहरति—तदभिधीयते । न ब्रूम इति । न तावत् प्रत्यक्षानुमानागमसिद्धः शरीरो वा परमात्मा वास्माभिरिदानीं साधनीयः, केवलमस्य प्रवृत्तिं प्रति कारणत्वं वक्तव्यम् । तत्र मृतशरीरे वा रथादौ वानधिष्ठिते चेतनेन प्रवृत्तेरदर्शनात् तद्विपर्यये च प्रवृत्तिदर्शनादन्वयव्यतिरेकाभ्यां चेतनहेतुकत्वं प्रवृत्तेर्निश्चीयते, न तु चेतनसद्भावमात्रेण, येनातिप्रसङ्गो भवेत् । भूतचैतनिकानामपि चेतनाधिष्ठानादचेतनानां प्रवृत्तिरित्यत्राविवाद इत्याह—लौकायतिकानामपीति । स्यादेतत्—देहः स्वयं चेतनः करचरणादिमान् स्वव्यापारेण प्रवर्तयतीति युक्तम्; न तु तदतिरिक्तः कूटस्थनित्यश्चेतनो व्यापाररहितो ज्ञानैकस्वभावः प्रवृत्त्यभावात् प्रवर्तको युक्त इति चोदयति—ननु तत्रेति । परिहरति—न; अयस्कान्तवद्रूपादिवच्चेति । यथा च रूपादय इति । सांख्यानं हि स्वदेशस्था रूपादय इन्द्रियं विकुर्वते, तेन तदिन्द्रियमर्थं प्राप्तमर्थकारेण परिणमत इति स्थितिः । संप्रति चोदकः स्वाभिप्रायमाविष्करोति—एकत्वादिति । येषामचेतनं चेतनं चास्ति तेषामेतदुच्यते वक्तुं चेतनाधिष्ठितमचेतनं प्रवर्तत इति । यथा योगिनामीश्वरवादिनाम् । येषां तु चेतनातिरिक्तं नास्त्यद्वैतवादिनां, तेषां प्रवर्त्याभावे कं प्रति प्रवर्तकत्वं चेतनस्येत्यर्थः । परिहरति—न अविद्येति । कारणभूतया लयलक्षण्याऽविद्यया प्राक्सर्गोपचितेन च विक्षेपसंस्कारेण यत् प्रत्युपस्थापित नामरूपं तदेव माया, तदावेशेनास्य चोद्यस्यासकृत्प्रत्युक्तत्वात् । एतदुक्तं भवति—नेयं सृष्टिर्वस्तुसती, येनाद्वैतिनो वस्तुसतो द्वितीयस्याभावादनुयुज्येत । काल्पनिक्यां तु सृष्टावस्ति काल्पनिकं द्वितीयं सहायं मायामयम् । यथाहुः—‘सहायस्त्वादशा एव यादृशी भवितव्यता ।’ इति । न चैवं ब्रह्मोपादानत्वव्याघातः; ब्रह्मण एव मायावेशेनोपादानत्वात्तदधिष्ठानत्वाज्जगद्विभ्रमस्य, रजतविभ्रमस्येव शुक्तिकाविष्ठानस्य

वेदान्तकल्पतरुः ।

तैर्वा हेतोश्चिदात्मकारणकत्वसिद्धिर्जगतो नेत्यर्थः । यदुक्तं न चेतनः प्रवृत्त्याश्रयतयेष्यत इति, तत्र किं स्वरूपस्यासिद्धिरभिमतः, उत प्रवृत्तिसंबन्धस्य ? नाद्य इत्याह—न तावदिति । न द्वितीय इत्याह—तत्रेति । आकाशस्य प्रवृत्त्यन्वयमात्रम्, चैतन्यस्य तु व्यतिरेकोऽप्यस्तीति वैषम्यमित्यर्थः । लौकायतिकोऽपि चेतनतन्त्रामचेतनप्रवृत्तिं मन्यते, सांख्यस्तु ततोऽप्यविवेकीत्याह—भूतेति । भूतानां चेतनेति येषां मतं ते तथोक्ताः । एवं तावद्रथादिवन्मूलकारणस्याप्यचेतनस्य चेतनाधीनप्रवृत्तिकत्वं साधितम्, तत्र दृष्टान्तासिद्धिमाशङ्कते—स्यादेतदिति । रथादिप्रवर्तको देह एव, स तु चेतन इत्यविवेकिना प्रसिद्धिरनूदिता, साक्षाद्यश्चेतनः सोऽसङ्गत्वादप्रवर्तक इत्यर्थः । तत्रेति । तवापीत्यर्थः । रूपादीनां सनिधिमात्रेणेन्द्रियप्रवर्तकत्वे चेतनाधिष्ठितादचेतनात्कार्यरचनेति नियमभङ्गमाशङ्क्य परसिद्धमुदाहृतमिति परिहरति—सांख्यानं हीति । अर्थाकारेणेति । अर्थविषयज्ञानाकारेणेत्यर्थः । उक्तं हि शब्दादिषु पञ्चानामालोचनमात्रमिष्यते वृत्ति-

कल्पतरुपरिमलः ।

नुपपत्तिरुच्यते, इह तु प्रवृत्तेः सांख्यसाध्यविपरीतसाधने हेतुलमुपपद्यत इति स्यात् । साध्यविरुद्धलोक्तिरिति क्वचित्पाठस्मिन् पाठे हेतुत्वेनाभिधानाद्धेतोर्या साध्यविरुद्धत्वस्योक्तिः सूचनारूपा सा वक्रोक्तिर्भवतीत्यर्थः । अस्मिन् व्याख्याने ङीकायां वक्रोक्तयेति न करणतृतीया, किंतु प्रकृत्यादितृतीयेति भेदः । आलोचनमात्रमिति । वस्तुस्वरूपमात्रगोचरं ज्ञानमालोचनम् । इदमित्थमित्यध्यवसायरूपा तु वृत्तिः त्रिविधान्तःकरणमध्ये बुद्धिरूपस्यान्तःकरणस्येति सांख्यानं मतम्

पयोम्बुवच्चेत्तत्रापि ॥ ३ ॥

स्यादेतत्—यथा क्षीरमचेतनं स्वभावेनैव वत्सविवृद्धयर्थं प्रवर्तते, यथा च जलमचेतनं स्वभावेनैव लोकोपकाराय स्यन्दते, एवं प्रधानमचेतनं स्वभावेनैव पुरुषार्थसिद्धये प्रवर्तिष्यत इति । नैतत्साधूच्यते । यतस्तत्रापि पयोम्बुनोश्चेतनाधिष्ठितयोरेव प्रवृत्तिरित्यनुमिमीमहे, उभयवादिप्रसिद्धे रथादावचेतने केवले प्रवृत्त्यदर्शनात् । शास्त्रं च 'योऽप्सु तिष्ठन् योऽपोऽन्तरो यमयति' (बृ० ३।७।४), 'एतस्य वा अक्षरस्य प्रशासने गार्गि प्राच्योऽन्या नद्यः स्यन्दन्ते' (बृ० ३।८।७) इत्येवंजातीयकं समस्तस्य लोकपरिस्पन्दितस्येश्वराधिष्ठिततां श्रावयति । तस्मात्साध्यपक्षनिक्षिप्तत्वात्पयोम्बुवदित्यनुपन्यासः; चेतनायाश्च धेन्वाः स्नेहेच्छया पयसः प्रवर्तकत्वोपपत्तेः, वत्सचोषणेन च पयस आकृष्यमाणत्वात् । न चाम्बुनोऽप्यत्यन्तमनपेक्षा; निम्नभूम्याद्यपेक्षत्वात्स्यन्दनस्य । चेतनापेक्षत्वं तु सर्वत्रोपदर्शितम् । 'उपसंहारदर्शनाच्चेति चेन्न क्षीरवद्धि' (ब्र० सू० २।१।२४) इत्यत्र तु बाह्यनिमित्तनिरपेक्षमपि स्वाश्रयं कार्यं भवतीत्येतद्व्योक्तदृष्ट्या निदर्शितम् । शास्त्रदृष्ट्या तु पुनः सर्वत्रैवेश्वरापेक्षत्वमापद्यमानं न पराणुयते ॥ ३ ॥

व्यतिरेकानवस्थितेश्वरानपेक्षत्वात् ॥ ४ ॥

सांख्यानां त्रयो गुणाः साम्येनावतिष्ठमानाः प्रधानम्, न तु तद्व्यतिरेकेण प्रधानस्य प्रवर्तकं निवर्तकं वा किञ्चिद्बाह्यमपेक्ष्यमवस्थितमस्ति । पुरुषस्तूदासीनो न प्रवर्तको न निवर्तक इत्यतोऽनपेक्षं प्रधानम्, अनपेक्षत्वाच्च कदाचित्प्रधानं महदाद्याकारेण परिणमते कदाचिन्न परिणमत इत्येतदयुक्तम् । ईश्वरस्य तु सर्वज्ञत्वात्सर्वशक्तित्वान्महामायत्वाच्च प्रवृत्त्यप्रवृत्ती न विरुध्येते ॥ ४ ॥

भामती ।

श्रुतिकोपादानत्वमिति निरवद्यम् ॥ २ ॥ यथा पयोऽम्बुनोश्चेतनानधिष्ठितयोः स्वत एव प्रवृत्तिरेवं प्रधानस्यापीति शङ्कार्थः । तत्रापि चेतनाधिष्ठितत्वं साध्य, न च साध्येनैव व्यभिचारः, तथा सत्यनुमानमात्रोच्छेदप्रसङ्गात्, सर्वत्रास्य सुलभत्वात् । नचासाध्यम्; अत्रापि चेतनाधिष्ठानस्यागमसिद्धत्वात् । न च सपक्षेण व्यभिचार इति शङ्कानिराकरणस्यार्थः । साध्यपक्षेऽप्युपलक्षणम् । सपक्षनिक्षिप्तत्वादित्यपि द्रष्टव्यम् । ननु 'उपसंहारदर्शनात्' इत्यत्रानपेक्षस्य प्रवृत्तिर्दर्शिता, इह तु सर्वस्य चेतनापेक्षा प्रवृत्तिः प्रतिपाद्यत इति कुतो न विरोध इत्यत आह—उपसंहारदर्शनादिति । स्थूलदर्शिलोकाभिप्रायानुरोधेन तदुक्तं न तु परमार्थत इत्यर्थः ॥ ३ ॥ यद्यपि सांख्यानामपि विचित्रकर्मवासनावासितं प्रधानं साम्यावस्थायामपि; तथापि न कर्मवासना सर्गस्थेयते, किंतु प्रधानमेव स्वकार्ये प्रवर्तमानमधर्मप्रतिबद्धं सन्न सुखमयीं सृष्टिं कर्तुमुत्सहत इति धर्मेणाधर्मप्रतिबन्धोऽपनीयते । एवमधर्मेण धर्मप्रतिबन्धोऽपनीयते दुःखमय्यां सृष्टौ । स्वयमेव च प्रधानमनपेक्ष्य सृष्टौ प्रवर्तते । यथाहुः—'निमित्तमप्रयोजक प्रकृतीनां वरणभेदस्तु ततः क्षेत्रिकवत्' इति । ततश्च प्रतिबन्धकापनयनसाधने धर्माधर्मवासने अपि संनिहिते इत्यागन्तोरपेक्षणीयस्याभावात्

वेदान्तकल्पतरुः ।

रिति ॥ २ ॥ यदि पयोम्बुनोः सपक्षत्वमपि, कथं तर्हि साध्यपक्षनिक्षिप्तत्वादिति भाष्यमत आह—साध्यपक्षेऽप्युपलक्षणमिति ॥ ३ ॥ प्रधानस्य सहकार्यभावासिद्धेः सूत्रभाष्यायोगमाशङ्क्याह—यद्यपीति । सर्गस्य निर्माणे कर्मवासना न प्रभवतीति चेत्क तर्हि तासामुपयोगस्तत्राह—प्रधानमेवेति । निमित्तं धर्मादि । प्रकृतीनां मूलप्रकृतेर्महदादिप्रकृतिविकृतीनां च अप्रयोजकं स्वकार्ये सर्गे, किंतु वरणस्य प्रतिबन्धकस्य भेदो भङ्गस्ततो निमित्ताद्भवति, क्षेत्रिकवद्—यथा हि क्षेत्रकारी केदारादपां पूर्णाकेदारान्तरं समं निम्नं वा पिष्टावयिषुरपो न पाणिनाऽपकर्षति, किंतु वरणं तासां भिनत्ति, भिन्ने तस्मिन्स्वयमेवाप केदारान्तरं स्थावयन्ति, तद्वदिति पातजलसूत्रार्थः । तर्ह्यपनीते प्रतिबन्धे सृजतु प्रधानमत आह—ततश्चेति । सदातनादपनायकात्सदापनीतः प्रतिबन्ध इति सदैव सर्गः स्यादित्यर्थः । ईश्वरस्य तु सर्वज्ञत्वात्प्राणिकर्मपरिपाकावसरा-

कल्पतरुपरिमलः ।

॥ २ ॥ ३ ॥ कर्मपरिपाकावसराभिज्ञस्येति । ननु—कर्मपरिपाकापेक्षा सांख्यपक्षेऽपि समाना, धर्माधर्मयोर्मध्ये यः पक्षस्तेनैव तदितरस्य प्रतिबन्ध इति तन्मतेऽपि वक्तव्यत्वादिति—चेत्; मैवम्; चेतनाविष्ठानरहितयो पाकस्याप्य-

अन्यत्राभावाच्च न तृणादिवत् ॥ ५ ॥

स्यादेतत्—यथा तृणपल्लवोदकादि निमित्तान्तरनिरपेक्षं स्वभावादेव क्षीराद्याकारेण परिणमते, एवं प्रधानमपि महदाद्याकारेण परिणस्यत इति । कथं च निमित्तान्तरनिरपेक्षं तृणादीति गम्यते ? निमित्तान्तरानुपलम्भात् । यदि हि किञ्चिन्निमित्तमुपलभेमहि, ततो यथाकामं तेन तृणाद्युपादाय क्षीरं संपादयेमहि, न तु संपादयामहे । तस्मात्स्वाभाविकस्तृणादेः परिणामः । तथा प्रधानस्यापि स्यादिति । अत्रोच्यते—भवेत्तृणादिवत्स्वाभाविकः प्रधानस्यापि परिणामः, यदि तृणादेरपि स्वाभाविकः परिणामोऽभ्युपगम्येत; नत्वभ्युपगम्यते, निमित्तान्तरोपलब्धेः । कथं निमित्तान्तरोपलब्धिः ? अन्यत्राभावात् । धेनून्वैव ह्युपयुक्तं तृणादि क्षीरीभवति, न प्रहीणमनडुहाद्युपयुक्तं वा । यदि हि निर्निमित्तमेतत्स्याद्वेनुशरीरसंबन्धादन्यत्रापि तृणादि क्षीरीभवेत् । न च यथाकामं मानुषैर्न शक्यं संपादयितुमित्येतावता निर्निमित्तं भवति । भवति हि किञ्चित्कार्यं मानुषसंपाद्यं किञ्चिद्वैवसंपाद्यम् । मनुष्या अपि शक्नुवन्त्येवोचितेनोपायेन तृणाद्युपादाय क्षीरं संपादयितुम् । प्रभूतं हि क्षीरं कामयमानाः प्रभूतं घासं धेनुं चारयन्ति । ततश्च प्रभूतं क्षीरं लभन्ते । तस्मान्न तृणादिवत्स्वाभाविकः प्रधानस्य परिणामः ॥ ५ ॥

अभ्युपगमेऽप्यर्थाभावात् ॥ ६ ॥

स्वाभाविकी प्रधानस्य प्रवृत्तिर्न भवतीति स्थापितम् । तथापि नाम भवतः श्रद्धामनुरुध्यमानाः स्वाभाविकीमेव प्रधानस्य प्रवृत्तिमभ्युपगच्छेम, तथापि दोषोऽनुपज्येतैव । कुतः ? अर्थाभावात् । यदि तावत्स्वाभाविकी प्रधानस्य प्रवृत्तिर्न किञ्चिदन्यदिहापेक्षत इत्युच्येत, ततो यथैव सहकारि किञ्चिन्नापेक्षत एवं प्रयोजनमपि किञ्चिन्नापेक्षिष्यते—इत्यतः प्रधानं पुरुषस्यार्थं साधयितुं प्रवर्तत इतीयं प्रतिज्ञा हीयेत । स यदि ब्रूयात्सहकार्यैव केवलं नापेक्षते न प्रयोजनमपीति, तथापि प्रधानप्रवृत्तेः प्रयोजनं विवेक्तव्यं भोगो वा स्यादपवर्गो वोभयं वेति । भोगश्चेत्कीदृशो-

भामती ।

सदैव साम्येन परिणमेत वैषम्येण वा, न त्वयं कदाचित्कः परिणामभेद उपपद्येत । ईश्वरस्य तु महामायस्य चेतनस्य लीलाया वा यदृच्छया वा स्वभाववैचित्र्याद्वा कर्मपरिपाकापेक्षस्य प्रवृत्तिनिवृत्ती उपपद्येते एवेति ॥ ४ ॥ धेनूपयुक्तं हि तृणपल्लवादि यथा स्वभावत एव चेतनानपेक्षं क्षीरभावेन परिणमते नतु तत्र धेनुचेतन्यमपेक्ष्यते, उपयोगमात्रे तदपेक्षत्वात् । एव प्रधानमपि स्वभावत एव परिणस्यते, कुतश्च चेतनेनेति शङ्कार्थः । धेनूपयुक्तस्य तृणादेः क्षीरभावे किं निमित्तान्तरमात्रं निषिध्यते, उत चेतनम् । न तावन्निमित्तान्तरं धेनुदेहस्थस्यौदर्यस्य बह्वयादिभेदस्य निमित्तान्तरस्य संभवात् । बुद्धिपूर्वकारी तु तत्रापीश्वर एव सर्वज्ञः संभवतीति शङ्कानिराकरणस्यार्थः । तदिदमुक्तम्—किञ्चिद्वैवसंपाद्यमिति ॥ ५ ॥ पुरुषार्थापेक्षाभावप्रसङ्गात् । तदिदमुक्तम्—एवं प्रयोजनमपि किञ्चिन्नापेक्षिष्यत इति । अथवा—पुरुषार्थाभावादिति योज्यम् । तदिदमुक्तम्—तथापि प्रधानप्रवृत्तेः प्रयोजनं विवेक्तव्यमिति । न केवलं तारिवको भोगोऽनाधेयातिशयस्य कूटस्थनित्यस्य पुरुषस्य न संभवति, अनिमोक्षप्रसङ्गश्च । येन हि प्रयोजनेन वेदान्तकल्पतरुः ।

भिन्नस्य लीलादिना कदाचित् स्रष्टुं न सर्वदेत्याह—ईश्वरस्य त्विति । यदृच्छयेति । यथास्मदादेस्तृणच्छेदादौ नियत-निमित्तानपेक्षा प्रवृत्तिरेवमित्यर्थः ॥ ४ ॥ बह्वयादीति । पितृधातुरादिशब्दार्थः ॥ ५ ॥ कीदृशोऽनाधेयातिशयस्य भोग इत्यादिभार्य व्याचष्टे—न केवलमिति । सिद्धान्तेऽप्यतात्त्विकभोगाभ्युपगमाद् अवास्तवस्य न निषेध इत्यर्थः ।

कल्पतरुपरिमलः ।

संभवाद्, उत्तरसूत्रेण धेनूपयुक्तज्जाठराग्निसंपर्काधीनतृणादिपाकेऽपि चेतनाधिष्ठानापेक्षाया वक्ष्यमाणत्वात् ॥ ४ ॥ ५ ॥ अवास्तवस्य न निषेध इति । ननु—सांख्यमतेऽप्यवास्तव एव पुरुषस्य भोगः । एवं हि तन्मतम् । पुरुषश्चैतन्यमात्रपुः कूटस्थो नित्यमुक्तः सांसारिकसुखदुःखानुभवरूपः, भोगः परिणामिन्या बुद्धेर्धर्मः, पुरुषस्य तु बुद्धिच्छायापत्त्या तदैक्यमिवापन्नस्य तद्दर्शनमात्रं भोगः । तेन तस्य विवेकाग्रहादाध्यासिकं भोक्तृत्वम् । विवेकख्यात्या भोक्तृत्वाध्यासमात्र-निवृत्तिर्भोक्षः । वस्तुतः पुरुषो न बद्धो नापि भोक्ष्यत इति । यदाहुः । तस्मान्न बध्यतेऽहं न मुच्यते नापि संसरति कश्चित् । संसरति बध्यते मुच्यते च नानाश्रया प्रकृतिः ॥ सत्यम्—पुरुषस्य भोक्तृत्वमपि साख्यैरभ्युपग-

ऽनाधेयातिशयस्य पुरुषस्य भोगो भवेत् । अनिमोक्षप्रसङ्गश्च । अपवर्गश्चेत्प्रागपि प्रवृत्तेरपवर्गस्य सिद्धत्वात्प्रवृत्तिरनर्थिका स्यात् । शब्दाद्यनुपलब्धिप्रसङ्गश्च । उभयार्थताभ्युपगमेऽपि भोक्तव्यानां प्रधानमात्राणामानन्त्यादनिर्मोक्षप्रसङ्ग एव । नचौत्सुक्यनिवृत्त्यर्था प्रवृत्तिः । न हि प्रधानस्याचेतनस्यौत्सुक्यं संभवति । न च पुरुषस्य निर्मलस्य निष्कलस्यौत्सुक्यम् । दृक्शक्तिसर्गशक्तिवैयर्थ्यभयाच्चेत्प्रवृत्तिस्तर्हि दृक्शक्त्यनुच्छेदवत्सर्गशक्त्यनुच्छेदात्संसारानुच्छेदादनिर्मोक्षप्रसङ्ग एव । तस्मान्प्रधानस्य पुरुषार्था प्रवृत्तिरित्येतदयुक्तम् ॥ ६ ॥

पुरुषाश्मवदिति चेत्तथापि ॥ ७ ॥

स्यादेतत्—यथा कश्चित्पुरुषो दृक्शक्तिसंपन्नः प्रवृत्तिशक्तिविहीनः पङ्कुरपरं पुरुषं प्रवृत्तिशक्तिसंपन्नं दृक्शक्तिविहीनमन्धमधिष्ठाय प्रवर्तयति । यथा वाऽयस्कातोऽश्मा स्वयमप्रवर्तमानोऽप्ययः प्रवर्तयति । एवं पुरुषः प्रधानं प्रवर्तयिष्यतीति दृष्टान्तप्रत्ययेन पुनःप्रत्यवस्थानम् ।

भामती ।

प्रधानं प्रवर्तितं तदनेन कर्तव्यं, भोगेन चैतत्प्रवर्तितमिति तमेव कुर्यान्न मोक्षं, तेनाप्रवर्तितत्वादित्यर्थः । अपवर्गश्चेत्प्रागपीति । चित्तेः सदा विशुद्धत्वाच्चैतस्यां जातु कर्मानुभववासनाः सन्ति, प्रधानं तु तासामनादीनामाधारः । तथाच प्रधानप्रवृत्तेः प्राक् चित्तिर्मुक्तैवेति नापवर्गार्थमपि तत्प्रवृत्तिरिति । शब्दाद्यनुपलब्धिप्रसङ्गश्च । तदर्थमप्रवृत्तत्वात्प्रधानस्य । उभयार्थताभ्युपगमेऽपीति । न तावदपवर्गः साध्यः, तस्य प्रधानाप्रवृत्तिमात्रेण सिद्धत्वात् । भोगार्थं तु प्रवर्तते । भोगस्य च सकृच्छब्दाद्युपलब्धिमन्नादेव समाप्तत्वात् तदर्थं पुनः प्रधानं प्रवर्ततेत्यतस्तत्साध्यो मोक्षः स्यात् । निःशेषशब्दाद्युपभोगस्य चानन्त्येन समाप्तेरनुपपत्तेरनिर्मोक्षप्रसङ्गः । कृतभोगमपि प्रधानमासत्त्वपुरुषान्यताख्यातेः क्रियासमभिहारेण भोजयतीति चेत्, अथ पुरुषार्थाय प्रवृत्तं किमर्थं सत्त्वपुरुषान्यताख्यातिं करोति । अपवर्गार्थमिति चेत्, हन्तायं सकृच्छब्दाद्युपभोगेन कृतप्रयोजनस्य प्रधानस्य निवृत्तिमान्नादेव सिध्यतीति कृतं सत्त्वान्यताख्यातिप्रतीक्षणेन । नचास्याः स्वरूपतः पुरुषार्थत्वम् । तस्मादुभयार्थमपि न प्रधानस्य प्रवृत्तिरुपपद्यत इति सिद्धोऽर्थाभावः । सुगममितरत् । शङ्कते—दृक्शक्तीति । पुरुषो हि दृक्शक्तिः । सा च दृश्यमन्तरेणानर्थिका स्यात् । नच स्वात्मन्यर्थवती, स्वात्मनि वृत्तिविरोधात् । प्रधानं च सर्गशक्तिः । सा च सर्जनीयमन्तरेणानर्थिका स्यादिति यत्प्रधानेन शब्दादि सृज्यते तदेव दृक्शक्तेर्दृश्यं भवतीति तदुभयार्थवत्त्वाय सर्जनमिति शङ्कार्थः । निराकरोति—सर्गशक्त्यनुच्छेदवदिति । यथा हि प्रधानस्य सर्गशक्तिरेकं पुरुषं प्रति चरितार्थापि पुरुषान्तरं प्रति प्रवर्ततेऽनुच्छेदात्, एवं दृक्शक्तिरपि तं पुरुषं प्रत्यर्थवत्त्वायानुच्छेदात्सर्वदा प्रवर्ततेत्यनिर्मोक्षप्रसङ्गः । सकृद्दृश्यदर्शनेन वा चरितार्थत्वे न भूयः प्रवर्ततेति सर्वेषामेकपदे निर्मोक्षः प्रसज्येतेति सहसा संसारः समुच्छिद्येतेति ॥ ६ ॥ **पुरुषाश्मवदिति चेत्तथापि ।** नैव दोषात्प्रयुतिरिति शेषः । मा भूत्पुरुषार्थस्य शक्त्यर्थवत्त्वस्य वा प्रवर्तकत्वम्, पुरुष एव दृक्शक्तिसंपन्नः

वेदान्तकल्पतरुः ।

उभयार्थताभ्युपगमेऽपि भोक्तव्यानां प्रधानमात्राणाम् आनन्त्यादनिर्मोक्षप्रसङ्ग एवेति भाष्यं, तदनुपपन्नमिव; अपवर्गार्थमपि प्रधानप्रवृत्तौ सत्यां क्रमेण भोगमोक्षोपपत्तेः, योगैश्वर्याच्चानन्तविकाराणां युगपदुपभोगसंभवादित्याशङ्क्याह—**न तावदपवर्ग इति ।** किं नि शेषविकारान् भोजयितुं प्रधानं प्रवर्तते उत कियतोऽपि । **नान्त्य इत्याह—भोगस्य चेति ।** आद्ये निषेधभाष्यमुपपादयति—**निःशेषेति ।** यद्यपि सकृच्छब्दाद्युपलम्भाद् भोगः समाप्तः, तथापि न पुनरप्रवृत्तिः । तत्त्वज्ञानमन्तरेण मोक्षासिद्धेः, प्राक्च मोक्षाद्भोगस्यावश्यकत्वादिति शङ्कते—**कृतभोगमपीति । सर्वं बुद्धिः । क्रियासमभिहारोऽभ्यासः । अपवर्गः किं शब्दाद्यनुपलब्धिर्बुद्धिक्षेत्रशमेदख्यातिर्वा । यदि आद्यस्तत्राह—हन्तेति । न द्वितीय इत्याह—नचास्या इति । उभयार्थमिति । भोगमोक्षार्थमित्यर्थः । शक्तिशक्तिमतोरभेदात्पुरुषो दृक्शक्तिः । दृक्शक्त्यनुच्छेदवदिति इदानीं भाष्यपाठो दृश्यते । निबन्धे तु सर्गशक्त्यनुच्छेदवदिति पाठं दृष्ट्वा व्याचष्टे—**सर्गेति ।** दृक्शक्तिः किं सर्वप्रधानकार्यविषया, एकदेशविषया वा । आद्ये दोषमाह—**यथा हीति ।** यथैकेन पुंसां स्वविकारदर्शनेन कृतार्थापि सर्गशक्तिः पुरुषान्तरं प्रति दर्शयितुमनुच्छेदादनुच्छेदेन प्रवर्तते, एवं दृक्शक्तिरपि सकृद्दृश्यदर्शनेन चरितार्थापि तं पुरुषं प्रति सर्वप्रधानविकाराणामर्थवत्त्वाय सर्वान्द्रष्टुमनुच्छेदेन प्रवर्तते इत्यर्थः । द्वितीयं प्रत्याह—**सकृद्दृश्येति । एकपदे एकपदन्यासावच्छिन्नक्षणे ॥ ६ ॥** अर्थाभावः सूत्रोक्तं दूषणमनुजानाति—**मा भूदिति । शक्त्यर्थवत्त्वं दृक्शक्तिसर्गशक्त्यर्थवत्त्वम् । शङ्क्यत्र ग्रन्थः ॥ ७ ॥****

अत्रोच्यते—तथापि नैव दोषान्निर्मोक्षोऽस्ति । अभ्युपेतहानं तावदोष आपतति । प्रधानस्य स्वतन्त्रस्य प्रवृत्त्यभ्युपगमात्, पुरुषस्य च प्रवर्तकत्वानभ्युपगमात् । कथं चोदासीनः पुरुषः प्रधानं प्रवर्तयेत् ? पङ्कुरपि ह्यन्धं वागादिभिः पुरुषं प्रवर्तयति । नैवं पुरुषस्य कश्चिदपि प्रवर्तनव्यापारोऽस्ति; निष्क्रियत्वान्निर्गुणत्वाच्च । नाप्ययस्कान्तवत्संनिधिमात्रेण प्रवर्तयेत् । संनिधिनित्यत्वेन प्रवृत्तिनित्यत्वप्रसङ्गात् । अयस्कान्तस्य त्वनित्यसंनिधेरस्ति स्वव्यापारः संनिधिः, परिमार्जनाद्यपेक्षा चास्यास्तीत्यनुपन्यासः पुरुषाश्मवदिति । तथा प्रधानस्याचैतन्यात्पुरुषस्य चोदासीन्यान्तृतीयस्य च तयोः संबन्धयितुरभावात्संबन्धानुपपत्तिः । योग्यतानिमित्ते च संबन्धे योग्यत्वानुच्छेदादनिर्मोक्षप्रसङ्गः । पूर्ववच्चेहाप्यर्थाभावो विकल्पयितव्यः । परमात्मनस्तु स्वरूपव्यपाश्रयमौदासीन्यं मायाव्यपाश्रयं च प्रवर्तकत्वमित्यस्यतिशयः ॥ ७ ॥

अङ्गित्वानुपपत्तेश्च ॥ ८ ॥

इतश्च न प्रधानस्य प्रवृत्तिरवकल्पते । यद्धि सत्त्वरजस्तमसामन्योन्यगुणप्रधानभावमुत्सृज्य साम्येन स्वरूपमात्रेणावस्थानं सा प्रधानावस्था । तस्यामवस्थायामनपेक्षस्वरूपाणां स्वरूपप्रणाशभयात्परस्परं प्रत्यङ्गाङ्गिभावानुपपत्तेः । बाह्यस्य च कस्यचित्क्षोभयितुरभावाद्गुणवैषम्यनिमित्तो महदाद्युत्पादो न स्यात् ॥ ८ ॥

अन्यथानुमितौ च ज्ञशक्तिवियोगात् ॥ ९ ॥

अथापि स्यादन्यथा वयमनुमिमीमहे यथा नायमनन्तरो दोषः प्रसज्येत । नह्यनपेक्षस्वभावाः कूटस्थाश्चास्माभिर्गुणा अभ्युपगम्यन्ते, प्रमाणाभावात् । कार्यवशेन तु गुणानां स्वभावोऽभ्युपगम्यते । यथा यथा कार्योत्पाद उपपद्यते तथा तथैषां स्वभावोऽभ्युपगम्यते । चलं गुणवृत्तमिति चास्त्यभ्युपगमः । तस्मात्साम्यावस्थायामपि वैषम्योपगमयोग्या एव गुणा अवतिष्ठन्त इति । एवमपि प्रधानस्य ज्ञशक्तिवियोगाद्गुणानुपपत्त्यादयः पूर्वोक्ता दोषास्तदवस्था एव । ज्ञशक्तिमपि त्वनुमिमानः प्रतिवादित्वान्निवर्तते । चेतनमेकमनेकप्रपञ्चस्य जगत उपादानमिति ब्रह्मवादप्रसङ्गात् । वैषम्योपगमयोग्या अपि गुणाः साम्यावस्थायां निमित्ताभावाच्चैव वैषम्यं

भामती ।

पङ्कुरिव प्रवृत्तिशक्तिसंपन्नं प्रधानमन्धमिव प्रवर्तयिष्यतीति शङ्कादोषादनिर्मोक्षमाह—अभ्युपेतहानं तावदिति । न केवलमभ्युपेतहानम्, अयुक्तं चैतद्भवदर्शनालोचनेनेत्याह—कथं चोदासीन इति । निष्क्रियत्वे साधनम्—निर्गुणत्वादिति । शेषमतिरोहितार्थम् ॥ ७ ॥ यदि प्रधानावस्था कूटस्थनित्या, ततो न तस्याः प्रच्युतिः; अनित्यत्वप्रसङ्गात् । यथाहुः—‘नित्यं तमाहुर्विद्वांसो यः स्वभावो न नश्यति’ इति । तदिदमुक्तम्—स्वरूपप्रणाशभयादिति । अथ परिणामिनित्या । यथाहुः—‘यस्मिन् विक्रियमाणेऽपि यत्तत्त्वं न विहन्यते तदपि नित्यम्’ इति, तत्राह—बाह्यस्य चेति । यत्साम्यावस्थया सुचिरं पर्यणमत्कथं तदेवासति विलक्षणप्रत्ययोपनिपाते वैषम्यमुपैति । अनपेक्षस्य स्वतो वापि वैषम्ये न कदाचित्साम्यं भवेदित्यर्थः ॥ ८ ॥ एवमपि प्रधानस्येति । अङ्गित्वानुपपत्तिलक्षणो दोषस्तावन्न भवद्भिः शक्यः परिहर्तुमिति वक्ष्यामः । अभ्युपगम्याप्यस्यादोषत्वमुच्यत इत्यर्थः । संप्रत्यङ्गित्वानुपपत्तिमुपपादयति—वैषम्योपगमयोग्या अपीति ॥ ९ ॥ क्वचित्सत्तेन्द्रियाणीति । त्वज्ज्ञानमेव हि बुद्धीन्द्रियमनेकरूपादिग्रहणस-

वेदान्तकल्पतरुः ।

प्रधानावस्थानाशेऽपि अवस्थावतां गुणानामनाशात्स्वरूपप्रणाशभयादिति भाष्यायोगमाशङ्क्य विकल्पमुखेन व्याचष्टे—यदि प्रधानावस्थेति । भाष्ये—अनपेक्षस्वरूपाणामिति । इतरेतरमनपेक्षमाणानां गुणप्रधानत्वहीनानामित्यर्थः । ननु प्राचीनवैषम्यपरिणामसंस्कार एव पुनरवैषम्यहेतुरस्तु किं बाह्यक्षोभयित्रा ? तत्राह—यत्साम्यावस्थयेति । प्रलयसमये यत्साम्याकारेण सुचिरं परिणतं तत्संस्कारप्राचुर्यात्पुनरपि साम्याकारेण परिणमते, तद् द्वयोः संस्कारयोः समत्वेऽपि प्राचीनवैषम्यसंस्कारस्याभिनवसाम्यसंस्कारेण व्यवधानात्साम्यपरिणाम एव युक्त इत्यर्थः । विलक्षणश्चासौ कार्यं जनयितुं प्रत्ययते आगच्छतीति तथोक्तः ॥ ८ ॥ ९ ॥ एकादशेन्द्रियाणां कथं सप्तत्वमित्याशङ्क्य बुद्धीन्द्रियाणि त्रिभिर्द्रव्येऽन्तर्भावयति—त्वज्ज्ञानमेवेति । अनेकरूपादिग्रहणसमर्थं यत् त्वज्ज्ञानं तदेव बुद्धीन्द्रियं तच्चैकमित्यर्थः ।

भजेरन् । भजमाना वा निमित्ताभावाविशेषात्सर्वदैव वैषम्यं भजेरन्निति प्रसज्यत एवायम-
नन्तरोऽपि दोषः ॥ ९ ॥

विप्रतिषेधाच्चासमञ्जसम् ॥ १० ॥

परस्परविरुद्धश्चायं सांख्यानामभ्युपगमः । क्वचित्सत्तेन्द्रियाण्यनुक्रामन्ति, क्वचिदेकादश ।
तथा क्वचिन्महत्तन्मात्रसर्गमुपदिशन्ति, क्वचिदहंकारात् । तथा क्वचित्रीण्यन्तःकरणानि
वर्णयन्ति, क्वचिदेकमिति । प्रसिद्ध एव तु श्रुत्येश्वरकारणवादिन्या विरोधस्तदनुवर्तिन्या च
स्मृत्या । तस्मादप्यसमञ्जसं सांख्यानां दर्शनमिति । अत्राह—नन्वौपनिषदानामप्यसमञ्जसमेव
दर्शनम्; तप्यतापकयोर्जात्यन्तरभावानभ्युपगमात् । एकं हि ब्रह्म सर्वात्मकं सर्वस्य प्रपञ्चस्य
कारणमभ्युपगच्छतामेकस्यैवात्मनो विशेषौ तप्यतापकौ न जात्यन्तरभूतावित्यभ्युपगन्तव्यं

भामती ।

मर्थमेकं, कर्मेन्द्रियाणि पञ्च, सप्तमं च मन इति सत्तेन्द्रियाणि । क्वचित् त्रीण्यन्तःकरणानि । बुद्धिरहंकारो मन
इति । क्वचिदेकं बुद्धिरिति । शेषमतिरोहितार्थम् । अत्राह सांख्यः—नन्वौपनिषदानामपीति । तप्यतापकभा-
वस्तावदेकस्मिन्नोपपद्यते । नहि तपिरस्तिरिव कर्तृस्थभावकः, किंतु पचिरिव कर्मस्थभावकः । परसमवेतक्रियाफल-
शालि च कर्म । तथाच तप्येन कर्मणा तापकसमवेतक्रियाफलशालिना तापकादन्येन भवितव्यम्; अनन्यत्वे चैत्र-
स्येव गन्तुः स्वसमवेतगमनक्रियाफलनगरप्राप्तिशालिनोऽप्यकर्मत्वप्रसङ्गात् । अन्यत्वे तु तप्यस्य तापकाच्चैत्रसमवेतगम-
नक्रियाफलभाजो गम्यस्येव नगरस्य तप्यत्वोपपत्तेः । तस्मादभेदे तप्यतापकभावो नोपपद्यत इति । दूषणान्तरमाह

वेदान्तकल्पतरुः ।

ननु तप्य एव मा भूद् यथाऽस्तीत्यत्र, तथा च कथमद्वैतव्याघातकस्तप्यतापकभावस्तत्राह—नहि तपिरिति ।
कर्तृस्थो भावः फलं यस्य स तथोक्तः । परमसमवेतेति । कर्मलव्यापकोक्तिरियम् । तद्व्यावृत्त्या तद्व्यावृत्त्यैव न लक्ष-
णोक्तिः । तथा सति वृक्षात्पतिते पर्णे पर्णसमवेतपतनक्रियाफलविभागभाजो वृक्षस्यापादानस्यापि कर्मत्वप्रसङ्गात् ।
ननु—‘आत्मानं जानाति’ पच्यते फलं स्वयमेवेत्यत्रैकस्यापि कर्मकर्तृभावात् कथमस्य कर्मलव्यापकत्वम् ? उच्यते—
सोपाध्यात्मनि उपाधिभेदादेव भेदान्निरुपाधौ या वृत्ति प्रति कर्मत्वं तस्या एवोपाधिलस्य वर्णितत्वात्, पच्यते फलं स्वय-
मेवेत्यत्र कर्मलोपचारात् । पाणिनिर्हि कर्मवदित्याह । तस्माद् यत्कर्म तत्परसमवेतक्रियाफलभागीत्यर्थो ननु यदुक्तविधं

कल्पतरुपरिमलः ।

तम् । यदाहुः । संघातपरार्थत्वात् त्रैगुण्यविपर्ययादधिष्ठानात् । पुरुषोऽस्ति भोक्तृभावात्कैवल्यार्थं प्रवृ-
त्तेश्च ॥ इति । कथमिदं तेषां परस्परविरुद्धवचनमिति चेत् ? किं कुर्मः ? अतएव विप्रतिषेधाच्चासमञ्जसमिति वक्ष्यते ।
यदि त्वविरोधार्थं भोगाश्रयबुद्धैक्यदर्शनं पुरुषस्य भोग इति कल्प्यते, तदा तद्दर्शनरूप एव तात्त्विको भोगः । पुरुषस्य निर्वि-
कारस्य न सभवतीति दूषणमिहोक्तं द्रष्टव्यम् ॥ ६ ॥ ७ ॥ ८ ॥ ९ ॥ एकस्यापि कर्मकर्तृभावादिति । पच्यते फलमित्यत्र
हि कर्मकर्तरि यत्प्रत्ययः । अतः फलस्यैव कर्तृत्वं कर्मत्वं चाविवादमित्यर्थः । कर्मत्वोपचारादिति । कर्मकर्ता कर्तैव
कैवलं न कर्म कर्मकार्यगतात्मनेपदादिभाक्त्वात् कर्मलोपचारेण कर्मकर्तेति व्यपदेशः । ननु—‘पच्यते फल’मित्यत्र फल-
गतपरिणत्यनुकूलः फलपाचकचैत्रगतदोहनव्यापारः पचिक्रियातज्जन्यपरिणतिफलशालिनः फलस्य मुख्यमेव कर्मत्वमुपपद्यते
किमर्थमुपचाराश्रयमिति—चेत्, उच्यते; इह पचिधातोः फलगता परिणतिरर्थः, ननु तदनुकूलपुरुषव्यापारः । येन
पुरुषव्यापार प्रत्येव सौकर्यातिशयात् कर्तृत्वेन विवक्षितस्य तज्जन्यक्रियाफलशालिलात्मकर्मत्वमपि मुख्यं संभवतीत्युच्येत,
न लेवम्; कर्मकर्तृप्रयोगे धातूना तत्तत्क्रियाफलवाचिलात् । यदाह कैयटः—“लुनातिस्तावद् द्विधाभवनोपसर्जने
द्विधाभावने वर्तते, लुनाति केदारं देवदत्तं, द्विधा भवन्तं द्विधा भावयतीत्यर्थः । यदा तु केदारस्य सौकर्यातिशयविवक्षया
देवदत्तव्यापारो न विवक्ष्यते, तदा द्विधाभवनमात्रे लुनातिवर्तते, अनेकार्थत्वाद्धातूनाम्, भिन्ना एव वा धातवो भिन्नार्थाः
सारूप्यात्तु तत्त्वाध्यवसायः । तत्र द्विधाभवने केदारस्य कर्तुः “कर्मवत् कर्मणा तुल्यक्रिय” इति कर्मकार्याप्यतिदिश्यन्ते,
तेन ल्यते केदारः स्वयमेवेत्यादयः प्रयोगा उपपद्यन्त” इति । एवं चात्र परिणतिरेव पचिक्रियेति तामवलम्ब्य परसम-
वेतक्रियाफलशालिलस्य कर्मलव्यापकस्य समर्थयितुमशक्यत्वाद् व्यापकाभावे च व्याप्यासंभवात् कर्मलस्योपचारिक-
लोक्तिर्युक्तैव ॥ अत्रैव साक्षित्वेन पाणिनिसूत्रांशमुदाहरति—पाणिनिरिति । कर्मवत्कर्मणेति सूत्रे वतिना मुख्यकर्मत्वा-

स्यात् । यदि चैतौ तप्यतापकावैकस्यात्मनो विशेषौ स्यातां, स ताभ्यां तप्यतापकाभ्यां न निर्मुच्येत इति तापोपशान्तये सम्यग्दर्शनमुपदिशच्छास्त्रमनर्थकं स्यात् । न ह्यौष्ण्यप्रकाशधर्म-
कस्य प्रदीपस्य तदवस्थस्यैव ताभ्यां निर्मोक्ष उपपद्यते । योऽपि जलतरङ्गवीचीफेनाद्युपन्यासः,
तत्रापि जलात्मन एकस्य वीच्यादयो विशेषा आविर्भावतिरोभावरूपेण नित्या एवेति समानो
जलात्मनो वीच्यादिभिरनिर्मोक्षः । प्रसिद्धश्चायं तप्यतापकयोर्जात्यन्तरभावो लोके । तथाहि—
अर्थी चार्थश्चान्योन्यभिन्नौ लक्ष्येते । यद्यर्थिनः स्वतोऽन्योऽर्थो न स्यात्, यस्यार्थिनो यद्विषय-
मर्थित्वं स तस्यार्थो नित्यसिद्ध एवेति न तस्य तद्विषयमर्थित्वं स्यात्, यथा प्रकाशात्मनः प्रदी-
पस्य प्रकाशाख्योऽर्थो नित्यसिद्ध एवेति न तस्य तद्विषयमर्थित्वं भवति । अप्राप्ते ह्यर्थेऽर्थिनो-
ऽर्थित्वं स्यादिति । तथार्थस्याप्यर्थित्वं न स्यात् । यदि स्यात्स्वार्थत्वमेव स्यात् । नचैतदस्ति;
संबन्धिशाब्दौ होतावर्थी चार्थश्चेति । द्वयोश्च संबन्धिनोः संबन्धः स्यान्नैकस्यैव । तस्माद्विज्ञावे-
तावर्थार्थिनौ । तथानर्थानर्थिनावपि । अर्थिनोऽनुकूलोऽर्थः प्रतिकूलोऽनर्थस्ताभ्यामेकः पर्यायेणो-
भाभ्यां संबध्यते । तत्रार्थस्यालपीयस्त्वाद्भूयस्त्वाच्चानर्थस्योभावप्यर्थानर्थानर्थ एवेति तापकः
स उच्यते । तप्यस्तु पुरुषो य एकः पर्यायेणोभाभ्यां संबध्यत इति तयोस्तप्यतापकयोरेकात्म-
तायां मोक्षानुपपत्तिः । जात्यन्तरभावे तु तत्संयोगहेतुपरिहारात्स्यादपि कदाचिन्मोक्षोपपत्ति-
रिति । अत्रोच्यते—न; एकत्वादेव तप्यतापकभावानुपपत्तेः । भवेदेष दोषो यद्येकात्मतायां

भामती ।

—यदि चेति । नहि स्वभावाद्भावो वियोजितुं शक्य इति भावः । जलधेश्च वीचितरङ्गफेनादयः स्वभावाः सन्त
आविर्भावतिरोभावधर्माणो नतु तैर्जलधिः कदाचिदपि मुच्यते । न केवलं कर्मभावात्तप्यस्य तापकादन्यत्वमपि त्वनु-
भवसिद्धमेवेत्याह—प्रसिद्धश्चायमिति । तथाहि—अर्थोऽप्युपाज्जनरक्षणक्षयरगवृद्धिहिंसादोषदर्शनादनर्थः सन्नर्थिनं
दुनोति, तदर्थी तप्यस्तापकश्चार्थः, तौ चेमौ लोके प्रतीतभेदौ । अभेदे च दूषणान्युक्तानि । तत्कथमेकस्मिन्नद्वये भवि-
तुमर्हत इत्यर्थः । तदेवमौपनिषदं मतमसमञ्जसमुक्त्वा सांख्यः स्वप्ने तप्यतापकयोर्भेदे मोक्षमुपपादयति—जात्यन्त-
रभावेतिवति । इदं दर्शनशक्तयोः किल संयोगस्तापनिदानं, तस्य हेतुरविवेकदर्शनसंस्कारोऽविद्या, सा च विवेकख्यात्या
विद्यया विरोधित्वाद्विनिवर्त्यते, तन्निवृत्तौ तद्वेतुकः संयोगो निवर्तते, तन्निवृत्तौ च तत्कार्यस्तापो निवर्तते । तदुक्तं
पञ्चशिखाचार्येण—‘तत्संयोगहेतुविवर्जनास्याद्यमात्यन्तिको दुःखप्रतीकारः’ इति । अत्र च न साक्षात्पुरुषस्याप-
रिणामिनो बन्धमोक्षौ, किंतु बुद्धिसत्त्वस्यैव चित्तिच्छायापर्या लब्धचैतन्यस्य । तथाहि—इष्टानिष्टगुणस्वरूपाधारण-
मविभागापन्नमस्य भोगः, भोक्तृस्वरूपाधारणमपवर्गः, तेन हि बुद्धिसत्त्वमेवापवृज्यते, तथापि यथा जयः पराजयो वा
द्योद्धृष्टो वर्तमानः प्राधान्यास्त्वामिन्यपदिश्यते, एवं बन्धमोक्षौ बुद्धिसत्त्वे वर्तमानौ कथंचित्पुरुषेऽपदिश्येते, स ह्यविभागा-
पर्या तत्फलस्य भोकेति । तदेतदभिसंधायाह—स्यादपि कदाचिन्मोक्षोपपत्तिरिति । अत्रोच्यते—न एकत्वादेव
तप्यतापकभावानुपपत्तेरिति । यत एकत्वे तप्यतापकभावो नोपपद्यत एकत्वादेव, तस्मात्सांख्यवहारिकभेदाश्रय-

वेदान्तकल्पतरुः ।

तत्कर्मैति । ननु क्रियाफलशालिलमात्रव्याप्तं कर्मत्वम्, वृथा परविशेषणम्; तथा च तमुपेव तप्यत्वमस्तु, तत्राह—अनन्यत्व
इति । तप्यस्य तापकादनन्यत्वे सति अकर्मत्वप्रसङ्गादित्यन्वयः । निदर्शनं—चैत्रस्येवेति । स्वसमवेता गमनक्रिया
तस्याः फलं नगरप्राप्तिस्तच्छालिनोऽपि चैत्रस्य परत्वाभावादकर्मत्ववत्तप्यस्याप्यभेदाभ्युपगतावकर्मत्वप्रसङ्गादित्यर्थः । ननु
यथा जलधिः स्वभावभूतैरपि वीच्यादिभिर्मुच्यते, तथा तप्यतापकाभ्यामात्मा, तत्राह—जलधेश्चेति । अर्थस्यापि
स्वर्गादिस्तापकत्वं भाष्योक्तमुपपादयति—अर्थोऽपीति । दुनोति परितापयति । इवशक्तिः पुरुषः । दर्शयति स्वविकारान्
पुंस इति दर्शनशक्तिः प्रधानं, तस्य च बुद्धिरूपेण परिणतस्य चित्छायापत्तिः संयोगः । अविविक्तयोः प्रधानपुरुषयोर्दर्श-
नम् अविवेकदर्शनम् । भाष्ये स्यादपीत्यपिना न साक्षात्पुरुषो मोक्ष इत्यसुचि, तदाह—अत्र चेति । बन्धमोक्षस्वरूपा-
लोचनेन तयोः साक्षाद्बुद्धिधर्मत्वमाह—तथा हीति । अविभागो बुद्धिसत्त्वस्य पुरुषादविवेकत्वेन बुद्धेर्जडया अप्यापन्नं
गुणस्वरूपाधारणम् । अनुकूलप्रतिकूलशब्दादिज्ञानस्य विविक्तपुरुषज्ञानस्य च बुद्धिपरिणामत्वाद् बुद्धेरेव बन्धमोक्षावित्यर्थः ।
मोक्षनिरूपणाय च बन्धनिरूपणम् । अत एवापवृज्यत इत्येवाह । इदानीं स्वामिनि पुरुषे बन्धाद्युपचारं सहृदयान्तमाह—
तथापीति । अविभागस्याविवेकस्यापत्तिः प्राप्तिस्त्येत्यर्थः । औपनिषददर्शनासामञ्जसं निषेधति—नेति । किं वस्तुत-
स्तप्यतापकविभागानुपपत्तिरुच्यते, व्यवहारतो वा । आद्ये इष्टप्रसङ्ग इत्याह—एकत्वादेवेति । उपातं भाष्यं व्या-

भामती—वेदान्तकल्पतरु—कल्पतरुपरिमलोपबृंहितम्

तप्यतापकावन्योन्यस्य विषयविषयिभावं प्रतिपद्येयाताम् । नत्वेतदस्ति; एकत्वादेव । नह्यग्नि-
रेकः सन्धमात्मानं दहति प्रकाशयति वा सत्यप्यौष्ण्यप्रकाशादिधर्मभेदे परिणामित्वे च । किं
कूटस्थे ब्रह्मण्येकस्मिन्तप्यतापकभावः संभवेत् ? क पुनरयं तप्यतापकभावः स्यादिति ? उच्य-
ते—किं न पश्यसि कर्मभूतो जीवदेहस्तप्यस्तापकः सवितेति ? ननु—तस्मिन्नाम दुःखं सा चेत-
यितुर्नाचेतनस्य देहस्य । यदि हि देहस्यैव तप्तिः स्यात्सा देहनाशे स्वयमेव नश्यतीति तन्नाशाय
साधनं नैषितव्यं स्यादिति । उच्यते—देहाभावेऽपि केवलस्य चेतनस्य तप्तिर्न दृष्टा । नच
त्वयापि तस्मिन्नाम विक्रिया चेतयितुः केवलस्येप्यते । नापि देहचेतनयोः संहतत्वम्; अशु-
च्यादिदोषप्रसङ्गात् । न च तप्तेरेव तस्मिन्भ्युपगच्छसि । कथं तवापि तप्यतापकभावः ? सत्त्वं
तप्यं तापकं रज इति चेत्, न, ताभ्यां चेतनस्य संहतत्वानुपपत्तेः । सत्त्वानुरोधित्वाच्चेतनोऽपि
तप्यत इवेति चेत्, परमार्थतस्तर्हि नैव तप्यत इत्यापत्तिः; इवशब्दप्रयोगात् । न चेत्तप्यते
नेवशब्दो दोषाय । न हि दुण्डुभः सर्प इवेत्येतावता सविषो भवति । सर्पो वा दुण्डुभ इवेत्येता-
वता निर्विषो भवति । अतश्चाविद्याकृतोऽयं तप्यतापकभावो न पारमार्थिक इत्यभ्युपगन्तव्य-
मिति । नैवं सति ममापि किञ्चिदुच्यते । अथ पारमार्थिकमेव चेतनस्य तप्यत्वमभ्युपगच्छसि,
तवैव सुतरामनिर्मोक्षः प्रसज्येत, नित्यत्वाभ्युपगमाच्च तापकस्य । तप्यतापकशक्त्योर्नित्य-
त्वेऽपि सनिमित्तसंयोगापेक्षत्वात्तप्तेः संयोगनिमित्तादर्शननिवृत्तावात्यन्तिकः संयोगोपरमः,
ततश्चात्यन्तिको मोक्ष उपपन्न इति चेत्, न; अदर्शनस्य तमसो नित्यत्वाभ्युपगमात् । गुणानां

भामती ।

स्तप्यतापकभावोऽस्माभिरभ्युपेयः । तापो हि सांख्यावहारिक एव न पारमार्थिक इत्यसकृदावेदितम् । भवेदेष दोषो
यद्येकात्मतायां तप्यतापकावन्योन्यस्य विषयविषयिभावं प्रतिपद्येयातामित्यसदभ्युपगम इति शेषः ।
सांख्योऽपि हि भेदाश्रयं तप्यतापकभावं ब्रुवाणो न पुरुषस्य तपिकर्मतामाख्यातुमर्हति; तस्यापरिणामितया तपिक्रिया-
जनितफलशालित्वानुपपत्तेः केवलमनेन सत्त्वं तप्यमभ्युपेयं तापकं च रजः । दर्शितविषयत्वात्तु बुद्धिसत्त्वे तप्ये तदवि-
भागापत्त्या पुरुषोऽप्यनुत्पद्यत इव, ननु तप्यतेऽपरिणामित्वादित्युक्तं, तदविभागापत्तिश्चाविद्या, तथा चाविद्याकृतस्त-
प्यतापकभावस्त्वयाभ्युपेतः, सोऽयमस्माभिरुच्यमानः किमिति भवतः पुरुष इवाभाति । अपिच नित्यत्वाभ्युपगमाच्च
तापकस्यानिर्मोक्षप्रसङ्गः । शङ्कते—तप्यतापकशक्त्योर्नित्यत्वेऽपीति । सहादर्शनेन निमित्तेन वर्तत इति सनिमित्तः
संयोगस्तदपेक्षत्वादिति । निराकरोति—न अदर्शनस्य तमस इति । न तावत्पुरुषस्य तप्तिरित्युक्तम् । केवलमियं
बुद्धिसत्त्वस्य तापकरजोजनिता, तस्य च बुद्धिसत्त्वस्य तामसविपर्ययादात्मनः पुरुषाद्भेदमपश्यतः पुरुषस्तप्य इत्य-
भिमानः, ननु पुरुषो विपर्ययासतुषेणापि युज्यते । तस्य तु बुद्धिसत्त्वस्य सात्त्विक्या विवेकख्यात्या तामसीयमविवेक-

वेदान्तकल्पतरुः ।

ख्याति—यत इति । द्वितीये नानुपपत्तिर्व्यवहारतो भेदस्वीकारादित्याह—तस्मादिति । परोक्तदोषानुवाद एव भाष्ये
भाति, न दूषणमित्याशङ्क्याध्याहारेणैष्टप्रसङ्गकथनपरतां स्फोटयति—इत्यसदिति । यदि भ्रान्तत्वं तप्यतापकभावस्य,
तर्ह्येष एव दोष इत्याशङ्क्य साम्यप्रतिपादनार्थं तत्र खयापीति भाष्यम्, तद् व्याचष्टे—सांख्योऽपि हीति । ब्रुवाणोऽपी-
त्यन्वयः । सत्त्वं बुद्धिगतः सत्त्वगुणः । दर्शितो विषयो यस्य पुंसः स तथा तस्य भावस्तत्त्वं तत इति । अविभागापत्ति-
स्तर्हि क्षीरवत्सत्त्वेति तन्निमित्ता तप्तिः पुंसः सत्या स्यादत आह—तदविभागापत्तिश्चेति । अविवेको ह्यविभाग
इति । नित्यत्वाभ्युपगमाच्च तापकस्येति भाष्यमुपात्तम् । अनिर्मोक्षप्रसङ्ग इति तस्यातीतानन्तरपदानुषङ्गेन व्याख्या ।
न दृश्यतेऽनेन पुरुषत्वमिति अदर्शनं तमः । तस्य तप्तिहेतुत्वमुपपादयति—न तावदित्यादिना । तमसः तत्तस्य
निवृत्त्ययोगात् परस्य तन्निमित्ततप्तेरनाश उक्तः । सिद्धान्ते खविद्याया अवस्तुतस्तप्तिहेतोर्विद्यया निवृत्तेर्नोपपत्ति-

कल्पतरुपरिमलः ।

भावः स्पष्टीकृत इत्यर्थः । परोक्तदोषानुवाद एवेति । यद्यप्यध्याहारेणभ्युपगमाभावस्फोरण इवानध्याहारेण तद्विषया-
भावस्फोरणेऽपीष्टप्रसङ्गकथनरूपदूषणं भाष्यदेव; तथापि तथा स्फुटं न भातीति तात्पर्यम् । अविभागापत्तिश्चेत्यत्र अविभागो
नैक्यम् । अख्यातिवादिनः सांख्यस्य मते भ्रमविषयैक्यविवर्ताभावादित्याशङ्क्य विवेकाग्रह एवाविभागशब्देन विवक्षित
इति व्याचष्टे—अविवेक इति । भाष्यटीकास्थमदर्शनशब्दं तमःपरत्वेन व्याचष्टे—न दृश्यतेऽनेनेति ।

चोद्धवाभिभवयोरनियतत्वादनियतः संयोगनिमित्तोपरम इति वियोगस्याप्यनियतत्वात्सांख्य-
स्यैवानिमोक्षोऽपरिहार्यः स्यात् । औपनिषदस्य त्वात्मैकत्वाभ्युपगमादेकस्य च विषयविषयि-
भावानुपपत्तेर्विकारभेदस्य च वाचारम्भणमात्रत्वश्रवणादनिर्मोक्षशङ्का स्वप्नेऽपि नोपजायते ।
व्यवहारे तु यत्र यथा दृष्टस्तप्यतापकभावस्तत्र तथैव स इति न चोदयितव्यः परिहर्तव्यो वा
भवति ॥ १० ॥ इति प्रथमं रचनानुपपत्त्यधिकरणम् ॥

(२ अधिकरणम्) महद्दीर्घवद्वा ह्रस्वपरिमण्डलाभ्याम् ॥ ११ ॥

प्रधानकारणवादो निराकृतः । परमाणुकारणवाद इदानीं निराकर्तव्यः । तत्रादौ तावद्यो-

भामती ।

ख्यातिर्निवर्तनीया । नच सति तमसि मूले शक्यात्यन्तमुच्छेत्तुम् । तथा चोच्छिन्नापि छिन्नबदरीवत् पुनस्तमसोद्भूतेन
सत्त्वमभिभूय विवेकख्यातिमपोद्य शतशिखराऽविद्याविभाज्येतेति बतेयमपवर्गकथा तपस्विनी दत्तजलाञ्जलिः प्रस-
ज्येत । अस्मत्पक्षे त्वदोष इत्याह—औपनिषदस्य त्विति । यथा हि सुखमवदातमपि मलिनादर्शतलोपाधिकल्पि-
तप्रतिबिम्बभेदं मलिनतामुपैति, नच तद्वस्तुतो मलिनं, नच बिम्बात्प्रतिबिम्ब वस्तुतो भिद्यते, अथ तस्मिन् प्रतिबिम्बे
मलिनादर्शोपधानान्मलिनता पदं लभते । तथा चात्मनो मलिनं मुखं पश्यन् देवदत्तस्तप्यते । यदा तूपाध्यपनया-
द्विम्बमेव कल्पनावशात् प्रतिबिम्बं तच्चावदातमिति तत्त्वमवगच्छति, तदास्य तापः प्रशाम्यति, नच मलिनं मे सुख-
मिति । एवमविद्योपधानकल्पितावच्छेदो जीवः परमात्मप्रतिबिम्बकल्पः कल्पितैरेव शब्दादिभिः संपर्कात्तप्यते, नतु
तत्त्वतः परमात्मनोऽस्ति तापः । यदा तु 'तत्त्वमसि' इति वाक्यश्रवणमननध्यानाभ्यासपरिपाकप्रकर्षपर्यन्तजोऽस्य
साक्षात्कार उपजायते, तदा जीवः परमात्मशुद्धबुद्धतत्त्वस्वभावमात्मनोऽनुभवन् निर्मृष्टनिखिलसर्वासनक्लेशजालः
केवलः स्वस्थो भवति, न चास्य पुनः संसारभयमस्ति; तद्धेतोरवास्तवत्वेन समूलकार्षं कथितत्वात्, सांख्यस्य तु सत-
स्त्वमसोऽशक्यसमुच्छेदत्वादिति । तदिदमुक्तम्—विकारभेदस्य च वाचारम्भणमात्रत्वश्रवणादिति ॥ १० ॥
इति प्रथमं रचनानुपपत्त्यधिकरणम् ॥

महद्दीर्घवद्वा ह्रस्वपरिमण्डलाभ्याम् ॥ ११ ॥

प्रधानकारणवाद इति । यथैव प्रधानकारणवादो ब्रह्मकारणवादविरोध्येवं परमाणुकारणवादोऽपि, अतः सोऽपि

वेदान्तकल्पतरुः ।

माह—यथा हीति । सांख्यस्य त्विति तुशब्दो नशब्दसमानार्थः ॥ १० ॥ इति प्रथमं रचनानुपपत्त्यधि-
करणम् ॥

महद्दीर्घवद्वा ह्रस्वपरिमण्डलाभ्याम् ॥ ११ ॥

यद्यप्यस्य स्वपक्षदोषपरिहारस्य स्मृतिपादे एव सङ्गतिः, तथापि यदि प्रधानगुणानन्वयाज्जगत् तत्प्रकृतिकं, तर्हि ब्रह्म-
विशेषगुणानन्वयाज्जगत् तदुपादानकम् इत्यवान्तरसङ्गतिलोभादिह लिखितः । तत्त्वज्ञानप्रधानस्यास्य शास्त्रस्य परमतनिरासपर-
त्वाभावाच्चिराकृतो निराकर्तव्य इति च भाष्यनिर्देशायोगमाशङ्क्याह—यथैवेति । श्रौतब्रह्मधीसिद्धौ तन्निरास इत्यर्थः । एतेने-
त्यत्र कारणं कार्योक्त्यूनपरिमाणमिति नियमो भग्नः, इह कारणविशेषगुणस्य कार्ये गुणारम्भनियमो भग्न्यत इति सत्यपि
कल्पतरुपरिमलः ।

तुशब्द इति । सौत्रेषु पूर्वपक्षव्यावृत्त्यर्थेषु तुशब्देषु नकारसमानार्थत्वं प्रसिद्धम् ॥ १० ॥ इति प्रथमं रचनानुपप-
त्त्यधिकरणम् ॥

महद्दीर्घवद्वा ह्रस्वपरिमण्डलाभ्याम् ॥ ११ ॥

१ तत्र सूत्राणि १० रचनानुपपत्तेश्च नानुमानम् १ प्रवृत्तेश्च २ पयोऽम्बुवच्चेत्तत्राऽपि ३ व्यतिरेकानवस्थितेश्चा-
सपेक्षत्वात् ४ अन्यत्राभावाच्च न तृणादिवत् ५ अभ्युपगमेऽप्यर्थाभावात् ६ पुरुषादमवदिति चेत्तथापि ७ अङ्गित्वानु-
पपत्तेश्च ८ अन्यथानुमितौ च ज्ञातृविशेषात् ९ विप्रतिषेधाच्चासमञ्जसम् ॥ १० ॥

भामती ।

निराकर्तव्यः । 'एतेन शिष्टापरिग्रहा अपि व्याख्याताः' इत्यस्य प्रपञ्च आरभ्यते । तत्र वैशेषिका ब्रह्मकारणत्वं दूषया-
बभूवुः । चेतनं चेदाकाशादीनामुपादानं तदारब्धमाकाशादि चेतनं स्यात् । कारणगुणप्रक्रमेण हि कार्ये गुणारम्भो दृष्टः
यथा शुक्लैस्तन्तुभिरारब्धः पटः शुक्लः, न जात्वसौ कृष्णो भवति । एवं चेतनेनारब्धमाकाशादि चेतनं भवेन्न त्वचेत-
नम् । तस्मादचेतनोपादानमेव जगत् । तच्चाचेतनं परमाणवः । सूक्ष्मात् खलु स्थूलस्योत्पत्तिर्दृश्यते, यथा तन्तुभिः
पटस्यैवमंशुभ्यस्तन्तुनामेवमपकर्षपर्यन्तं कारणद्रव्यमिति सूक्ष्ममनवयवमवतिष्ठते, तच्च परमाणुः । तस्य तु सावयवत्वे-
ऽभ्युपगम्यमानेऽनन्तावयवत्वेन सुमेरुराजसर्षपयोः समानपरिमाणवप्रसङ्गः इत्युक्तम् । तत्र च प्रथमं तावददृष्टवत्क्षे-
त्रज्ञसंयोगात्परमाणौ कर्म, ततोऽसौ परमाण्वन्तरेण संयुज्य द्यणुकमारभते । बहवस्तु परमाणवः संयुक्ता न सहसा
स्थूलमारभन्ते, परमाणुत्वे सति बहुत्वात्, घटोपगृहीतपरमाणुवत् । यदि हि घटोपगृहीताः परमाणवो घटमारमेरन्,
न घटे प्रविभज्यमाने कपालशर्कराद्युपलभ्येत, तेषामनारब्धत्वात्, घटस्यैव तु तैरारब्धत्वात् । तथा सति सुद्वरप्रहा-

वेदान्तकल्पतरुः ।

भेदे रीतिसाम्यकृतजामिलपरिहारः । प्रपञ्च आरभ्यत इति । कारणगुणस्य प्रक्रम उपक्रमो नियतपूर्वसत्त्वं तेन तम-
समवायिकारणं कृत्वेत्यर्थः । तर्कस्य विपर्ययमनुमानमाह—तस्मादिति । विमतमचेतनोपादानकं कार्यद्रव्यत्वात्संमतव-
दित्यर्थः । ज्ञानादौ व्यभिचारवारणाय द्रव्यपदम् । मायाशबलब्रह्मोपादानत्वेन सिद्धसाधनत्वं व्यावर्तयितुमेवकारः । प्रधान-
सिद्ध्याऽर्थान्तरत्वमाशङ्क्याह—तच्चेति । इत्युक्तमिति । एतेन शिष्टापरिग्रहा (ब्र. अ. २ पा. १ सू. १२) इत्यत्र
पूर्वपक्षे इत्यर्थः । महाप्रलये प्रयत्नाभिघाताद्यभावात् कथमणुषु कर्म ? तत्राह—अदृष्टवदिति । ननु किं द्यणुकारम्भ-
व्यवधिनाऽन आह—बहवस्त्विति । असंयुक्तानामारम्भानभ्युपगमात् सिद्धसाधनमाशङ्क्याह—संयुक्ता इति ।
सहसेति । द्यणुकमनारभ्येत्यर्थः । अनेन बाधोऽपोदितः । तन्त्रादिषु व्यभिचारवारणार्थमणुत्व इति । द्यणुकेषु अनै-
कान्तिकत्ववारणार्थं परमेति । परमाण्वो स्वापेक्षया स्थूलद्यणुकारम्भकयोरव्यभिचाराय बहुत्वादिति । साध्यवैकल्य-
माशङ्क्याह—यदि हीति । परमाणव किम् अनारभ्य द्यणुकादीनि कुम्भमारभन्त इति उतारभ्य । नाद्य इत्याह
न घटे इति । सत्येव घटे बुद्ध्या विभज्यमाने कपालादिखण्डावयविनो नोपलभ्येरन् । तथाच त्रसरेणुवदनुपलब्ध-
रेखोपरेखे घटे संस्थानविशेषानुपपत्तेर्व्यञ्जकाभावाद् घटत्वानुपलब्धिवप्रसङ्ग इत्यर्थः । न द्वितीय इत्याह—घटस्यैव
त्विति । यदि हि परमाणव एव खण्डावयविनम् आरभ्य महावयविन आरमेरन्, तथा सति सर्वे एव ते परमाणुषु
संभवेयुः । तच्च न, मूर्तानामवयवावयविभावविरहिणामेकदेशत्वाभावनियमात् । अवयवावयविनौ हि तन्तुपटावैकत्र
सयोगिभूभागे भवतो ननु परमाणुषु समवयवतामवयविनामस्ति परस्परमवयवावयविभाव इति न समानदेशता । तस्मा-
द्यदि परमाणुभिः स्थूलमारभ्येत घट एव वाऽऽरभ्य स्यान्न कपालादीनीत्यर्थः । यदि च घट एव परमाणुभिरारब्धस्तदा
न केवलं विद्यमाने घटे संस्थानानुपलम्भप्रसङ्गः, किंतु नाशादूर्ध्वमपि कपालाद्यनुपलम्भप्रसङ्ग इत्याह—तथा सतीति ।
नच बाध्यं कुम्भभङ्गसमनन्तरमवस्थितसंयोगसत्त्वाः परमाणवः कपालकणादीनारभन्ते, सति तु कुम्भे तेन प्रतिबन्धा-
दसन्तोऽपि संयोगा नारभन्त इति, यतः कपालादीनामेव सहसारम्भे संस्थानानुपलम्भः स्याद्, द्यणुकादीन्यारभ्य तदारम्भे
मूर्तानां समानदेशलायोगो द्यणुकादिप्रक्रमेण तदारम्भे कुम्भारम्भोऽपि तथा भवत्विति वृथा शुष्कवर्णनमिति । ननु—

कल्पतरुपरिमलः ।

साम्यकृतेति । परमाणुवादनिराकरणार्थत्वमात्रेण साम्यमिह विवक्षितम्; उभयत्रापि निराकरणीययुक्तिभेदस्य
स्थयमेवोक्ततया सर्वथा साम्याभावात् । यद्वा—शिष्टापरिग्रहाधिकरणनिराकृतियुक्तिरप्यत्र टीकायामनुवादरूपेणोप-
न्यस्ता, भाष्येऽपि वैशेषिकप्रक्रियोपन्यासेन व्यजितेति तेनापि रूपेण साम्यं विवक्षितम् । एवकार इति । मायाशबलस्य
ब्रह्मण उपादानत्वे मायाप्युपादानमिति सिद्धसाधनवारणाय टीकायामेवकारः । तेन चेतनोपादानकं न भवतीति साध्यार्थं
पर्यवसानान्न सिद्धसाधनमिति भावः । असंयुक्तानामिति । द्यणुकमारभ्य स्थूलारम्भकत्वं यत् शङ्कावाद्यभिमतं तदभाव इह
साध्यः । स चासंयुक्तावस्थायां शङ्कावादिनाऽपीष्यत इति सिद्धसाधनवारणाय संयुक्तविशेषणमित्यर्थः । द्यणुकमनारभ्येति
साध्यविशेषणस्य प्रयोजनमाह—अनेन बाधोऽपोदित इति । परमाणूनां द्यणुकारम्भद्वारा स्थूलारम्भकत्वात् स्थूलं
नारभन्त इति साध्यं बाधितं स्याद्, द्यणुकमनारभ्येति विशेषणेन तज्जिरासः कृत इत्यर्थः । स्वापेक्षया स्थूलेति ।
स्थौल्यमत्र परिमाणाधिक्यमात्रं विवक्षितं, ननु महत्त्वमिति भावः । न द्वितीय इत्याहेति । द्यणुकारम्भप्रक्रियाया-
स्त्वयाऽनङ्गीकृताद् द्वितीयपक्षो न युज्यत इत्यर्थः । अवयवावयविभावविरहिणामिति । जलालोकादिविरलद्र-
व्यव्यतिरिक्तानामिति विशेषणान्तरस्याप्युपलक्षणमेतत्; स्वच्छजलान्तर्गतसिकतादिग्रहणार्थं यत्र जलं तत्रैवालोका-

भामती ।

राद् घटविनाशे न किञ्चिदुपलभ्येत, तेषामनारब्धत्वात् । तदवयवानां परमाणूनामतीन्द्रियत्वात् । तस्मान्न बहूनां परमाणूनां द्रव्यं प्रति समवायिकारणत्वम्, अपि तु द्वावेव परमाणू द्व्यणुकमारभेते । तस्य चाणुत्वं परिमाणं परमाणु-परिमाणात् पारिमाण्डव्यादन्यदीश्वरबुद्धिमपेक्ष्योत्पन्ना द्वित्वसंख्यारभते । नच द्व्यणुकाभ्यां द्रव्यस्यारम्भः, वैयर्थ्यप्र-सङ्गात् । तदपि हि द्व्यणुकमेव भवेन्न तु महत् । कारणबहुत्वमहत्त्वप्रचयविशेषेभ्यो हि महत्त्वस्योत्पत्तिः । नच द्व्यणुक-योर्मेहत्त्वमस्ति, यतस्ताभ्यामारब्धं महद्भवेत् । नापि तयोर्बहुत्वं, द्वित्वादेव । नच प्रचयभेदस्तूलपिण्डानामिव; तदव-

वेदान्तकल्पतरुः ।

द्व्यणुकैरपि यदि बहुभिः कार्यमारभ्यते, तर्हि घटादयोऽप्यारभ्यन्तां, तथा चान्तरालिककार्यानुपलम्भप्रसङ्गः । अथ तैस्त्रस-रेणुरेवारभ्यते, तर्हि परमाणुभिरपि स एवारभ्यता, मुधा द्व्यणुकं विशेषो वाच्यः, उच्यते—किं सर्वत्र परमाणूनामारम्भ-कत्वमुत क्वचिद् द्व्यणुकादिप्रक्रमोऽपि । नाद्यः, यतोऽस्ति तावद्व्यणुमूलवयवपरमाणुसंख्यापेक्षया लोष्टावयवमूलपरमाणूनां संख्यापक्षः । अन्यथा लोष्टतदवयवयोर्गुणत्वादिसाम्यप्रसङ्गात् । एवं तदपेक्षया तदवयवतदवयवानां मूलवयवपरमाणु-संख्यापक्षो द्रष्टव्यः । नचायं निरवधिः, एकत्वात्परन्यूनसंख्यासंभवात् । नच त्रिलमारम्भकसंख्यावधिः, ततः परम-प्येकलद्वित्वभावात् । न चैकत्वमेकस्य संयोगानुपपत्तावसमवायिकारणविधुरस्यानारम्भकत्वात् । तस्मात्सजातीयसंयुक्तपर-माणुगतद्विलमारम्भकसंख्यापक्षोऽपि विधिरिति सिद्धं द्व्यणुकम् । तथाच न सर्वत्र परमाणुभिर्द्व्यणुकारम्भः । नापि द्वितीयः, सिद्धं हि परमाणोर्द्व्यणुककारणं द्व्यणुकं प्रति कारणत्वम् । तथाच न तस्य क्वापि त्र्यणुककारणत्वसंभवः, कारण-जातीयस्य कार्यजातीयं प्रति अनारम्भकत्वात् । न ह्यणुजातीयः तन्तुः कार्यं पटजातीयमारभत इति । बहुलं प्रति बहूनां परमाणूनां समवायिकारणत्वाद् द्रव्यं प्रतीत्युक्तम् । प्रत्येकस्मदावीनामपेक्षाबुद्ध्यभावमाशङ्क्येश्वरबुद्धिमित्युक्तम् । तदपि हीति । परिमाणस्य सजातीयपरिमाणारम्भकत्वनियमादित्यर्थः । कारणबहुत्वेति । समपरिमाणदृढसंयोगवत्तन्वारब्ध-पटयोर्मध्ये यदन्यतरस्मिन् महत्त्वमुद्रिकं तस्य कारणबहुलादुत्पत्तिः । समसंख्यदृढसंयोगवत्तन्वारब्धयोस्तु कारणमहत्त्वात् समपरिमाणसमसंख्यतन्वारब्धयोः पुनः कारणप्राचुर्यादित्यर्थः । यथा तूलपिण्डानां प्रचयस्तथा द्व्यणुकयोर्नास्ती-त्यत्र हेतुमाह—तदवयवानामिति । प्रचयो ह्यारम्भकावयवगतः शिथिलसंयोगः समतुलिततूलपिण्डद्वयाभ्याम् आर-ब्धयोर्मेहतूलपिण्डयोरन्यतरमहत्त्वातिशयकारणम् । नच द्व्यणुकयोरवयवानां परमाणूनां भागेन लग्नत्वं भागेनालग्नत्वमित्येवं

कल्पतरुपरिमलः ।

स्याप्यङ्गीकृतत्वात् । नन्वान्तरालिककार्योपलब्ध्यर्थमेव त्र्यणुकारम्भ इष्यते इत्याशङ्कते—अथेति । विशेषो वेति । द्व्यणुकान्येव त्र्यणुकारम्भकाणि न परमाणव इत्यत्र विशेषो वक्तव्य इत्यर्थः । अस्ति तावदिति । ननु—अवयविनाम-वयवापक्षोत्कर्षवैषम्यप्रसाधनं द्विलप्रभृत्यारम्भकत्वप्रयोजकताप्रसाधनं च कोपयुज्यते? द्वयोः परमाण्वोः संयोगस्य कदा-चिदवर्जनीयत्वाद् द्वयोः संयोगे सति समवाय्यसमवायिकारणसमवधानाद् द्व्यणुकोत्पत्तिरप्रत्याख्येयेति ऋजुना मार्गेण द्व्यणुकं साधयितुं शक्यम् । नच—द्वयोः संयोगात् कार्यद्रव्योत्पत्तिरिति विवदमानं प्रति तत्प्रसाधनमिति—वाच्यम्; तत्रापि कार्यद्रव्येष्वावयवोत्कर्षोपकर्षवैषम्यप्रसाधनस्यानुपयोगात्, तन्तुद्वयसंयोगात्सूत्रोत्पत्तिदर्शनेन तथा विवादानवका-शाच्च । तस्माद् द्व्यणुकप्रसाधने नैतावतो यत्नस्योपयोगः । यन्तु परमाणुद्वयेन द्व्यणुकवत्तत्रयेण क्वचित् त्र्यणुकोत्पत्तिर-स्त्विति शङ्काया निराकरणं, तदयुक्तम्, त्रयाणां परमाणूनां द्व्यणुकानामिव कदाचित्संयोगयौगपद्यावर्जनीयतया पर-माणुत्रयारब्धत्र्यणुकस्याप्यप्रत्याख्येयत्वात्, परमाणुसाधारण्येन द्विलप्रभृत्यारम्भकसंख्येयानुपदं स्वयमेव प्रसाधिततया पर-माणुत्रित्वं नारम्भकसंख्येति वक्तुमशक्यत्वाच्च । कारणजातीयस्येत्यादनियमस्त्वसिद्धः, क्वचित्तन्तुत्रयारब्धसूत्रत्रयेण त्रिवृत्सूत्रोत्पत्तिर्दृश्यते, क्वचित् तन्तुत्रयेणेति व्यभिचारात् । यदि सूत्रत्रयारब्धात्रिवृत्सूत्रात्तन्तुत्रयारब्धं त्रिवृत्सूत्रं विजा-तीयं, तर्हि द्व्यणुकत्रयारब्धात् त्र्यणुकात्परमाणुत्रयारब्धं त्र्यणुकमपि विजातीयमस्तु । अथ परमाणुत्रयारब्धं त्र्यणुकमण्वेव भवेदिति भोगभेदाभावेन वैयर्थ्यात्तथाभूतत्र्यणुकोत्पत्तिर्न संभवतीति चेत्, न, कारणबहुत्वान्महत्त्वसंभवेन भोगभेदोपपत्तेः, सामग्रीसद्भावप्रभावितस्य कार्यस्य प्रयोजनाभावेन प्रत्याख्यानाभावाच्च । नहि प्रयोजनक्षतिमिया सामग्री कार्यं नार्जयतीति न्यायाद् भोगभेदाभावेन सामग्रीसद्भावप्रभावितस्य कार्यस्य प्रत्याख्याने च द्व्यणुकमपि प्रत्याख्यायेत, परमाणुवत्तस्याप्यती-न्द्रियत्वेन भोगभेदाभावात् । यदि द्व्यणुक त्र्यणुकोत्पत्तिप्रणाडिकया भोगभेदोपयोगि, तर्हिदमपि तथास्तु । एतेन—टीको-पन्यस्तद्व्यणुकद्वयारभ्यद्रव्यनिराकरणमपि—निरस्तम्; तस्यापि द्रव्यस्य स्थूलकार्योत्पादनप्रणाडिकया द्व्यणुकवद्भोगभेदोप-योगित्वात् । तस्मात्सर्वमिदमसमञ्जसमिति—चेत्, उच्यते; वैशेषिकप्रक्रियानुवादोऽयम् । अत एवेत्यमुपलम्भनीयः । अतएव भाष्ये वैशेषिकाभिमतव्यवस्थापक्षाश्रयणेन तदुक्तदूषणस्य व्यभिचारं प्रदर्श्य व्यवस्थापक्षो न स्थायीति सूचनार्थं यदापि बहूनि परमाणवो बहूनि द्व्यणुकानीत्यादिवाक्येनाव्यवस्थापक्षमुद्गाह्य तत्रापि व्यभिचारसाम्यमुक्तम् । महत्तूल-

ऽणुवादिना ब्रह्मवादिनि दोष उत्प्रेक्ष्यते स प्रतिसमाधीयते । तत्रायं वैशेषिकाणामभ्युपगमः—
कारणद्रव्यसमवायिनो गुणाः कार्यद्रव्ये समानजातीयं गुणान्तरमारभन्ते; शुक्लेभ्यस्तन्तुभ्यः
शुक्लस्य पटस्य प्रसवदर्शनात्तद्विपर्ययादर्शनाच्च । तस्माच्चेतनस्य ब्रह्मणो जगत्कारणत्वे-
ऽभ्युपगम्यमाने कार्येऽपि जगति चैतन्यं समवेयात् । तददर्शनाच्च न चेतनं ब्रह्म जग-
त्कारणं भवितुमर्हतीति । इममभ्युपगमं तदीयैव प्रक्रियया व्यभिचारयति । एषा तेषां
प्रक्रिया-परमाणवः किल कंचित्कालमनारब्धकार्या यथायोगं रूपादिमन्तः पारिमाण्डल्य-
परिमाणाश्च तिष्ठन्ति । ते च पश्चाददृष्टादिपुरःसराः संयोगसचिवाश्च सन्तो ह्यणुकादिक्रमेण
कृत्स्नं कार्यजातमारभन्ते । कारणगुणाश्च कार्यं गुणान्तरम् । यदा द्वौ परमाणू ह्यणुकमारभेते
तदा परमाणुगता रूपादिगुणविशेषाः शुक्लादयो ह्यणुके शुक्लादीनपरानारभन्ते । परमाणुगुण-
विशेषस्तु पारिमाण्डल्यं न ह्यणुके पारिमाण्डल्यमपरमारभते; ह्यणुकस्य परिमाणान्तरयोगा-
भ्युपगमात् । अणुत्वह्रस्वत्वे हि ह्यणुकवर्तिनी परिमाणे वर्णयन्ति । यदापि द्वे ह्यणुके चतु-
रणुकमारभेते, तदापि समानं ह्यणुकसमवायिनां शुक्लादीनामारम्भकत्वम् । अणुत्वह्रस्वत्वे तु
ह्यणुकसमवायिनी अपि नैवारभेते; चतुरणुकस्य महत्त्वदीर्घत्वपरिमाणयोगाभ्युपगमात् ।

भामती ।

यवानामनवयवत्वेन प्रशिथिलावयवसंयोगभेदविरहात् । तस्मात्तेनापि तत्कारणह्यणुकवदणुनैव भवितव्यं, तथा पुरु-
षोपभोगातिशयाभावाददृष्टानिमित्तत्वाच्च विश्वनिर्माणस्य भोगार्थत्वात्तत्कारणेन च ह्यणुकेन तन्निष्पत्तेः कृतं ह्यणुकाश्रयेण
ह्यणुकान्तरेणेत्यारम्भवैयर्थ्यात् । आरम्भार्थवत्त्वाय बहुभिरेव ह्यणुकैरुपणुकं चतुरणुकं वा द्रव्यं महदीर्घमारब्धव्यम् ।
अस्ति हि तत्र तत्र भोगभेदः । अस्ति च बहुत्वसंख्येश्वरबुद्धिमपेक्ष्योत्पन्ना महत्त्वपरिमाणयोनिः । त्र्यणुकादिभिरारब्धं तु
कार्यद्रव्यं कारणबहुत्वाद्वा कारणप्रचयभेदाद्वा कारणमहत्त्वाद्वा महद्भवतीति प्रक्रिया । तदेतयैव प्रक्रियया कारणसमवा-
यिनो गुणाः कार्यद्रव्ये समानजातीयमेव गुणान्तरमारभन्त इति दूषणमदूषणीक्रियते, व्यभिचारादित्याह—यथा महद्
द्रव्यं त्र्यणुकादि ह्रस्वाद् ह्यणुकाज्जायते, न तु महत्त्वगुणोपजनने ह्यणुकगतं महत्त्वमपेक्षते, तस्य ह्रस्वत्वात् । यथा वा
तदेव त्र्यणुकादि दीर्घं ह्रस्वाद् ह्यणुकाज्जायते, न तु तद्वत् दीर्घत्वमपेक्षते; तदभावात् । वाशब्दश्चार्थेऽनुक्तसमुच्चयार्थः ।
यथा ह्यणुकमणु ह्रस्वपरिमाणं परिमण्डलात् परिमाणोरपरिमण्डलं जायत एवं चेतनाब्रह्मणोऽचेतनं जगन्निष्पद्यत इति
सूत्रयोजना । भाष्ये—परमाणुगुणविशेषस्त्विति । पारिमाण्डल्यग्रहणमुपलक्षणम् । न ह्यणुकेऽणुत्वमपि परमा-
णुवर्ति पारिमाण्डल्यमारभते, तस्य हि द्वित्वसंख्यायोनित्वादित्यपि द्रष्टव्यम् । ह्रस्वपरिमण्डलाभ्यामिति सूत्रं गुणिपरं
न गुणपरम् । यदापि द्वे द्वे ह्यणुके इति पठितव्ये प्रमादादेकं द्वेपदं न पठितम् । एवं चतुरणुकमित्याद्युपपद्यते ।
इतरथा हि ह्यणुकमेव तदपि स्यात् न तु महदित्युक्तम् । अथवा द्वे इति द्वित्वे, यथा 'ब्रोकयोर्द्विवचनैकवचने' इति ।
अत्र हि द्वित्वैकत्वयोरित्यर्थः । अन्यथा ब्रोकैष्विति स्यात्संख्येयानां बहुत्वात् । तदेवं योजनीयम्—ह्यणुकाधिकरणे
वे द्वित्वे ते यदा चतुरणुकमारभेते संख्येयानां चतुर्णां ह्यणुकानामारम्भकत्वात्तद्वत् द्वित्वसंख्ये अपि आरम्भके

वेदान्तकल्पतरुः ।

रूपः शिथिलसंयोगः; निरवयवत्वादित्यर्थः । यदि ह्यणुकगता संख्यैव त्र्यणुकगतमहत्त्वकारणं, तर्हि त्र्यणुकादिगता
संख्यैव तत्कार्यमहत्त्वहेतुरस्तु इत्याशङ्क्य तत्र महत्त्वादिसंभवादनियम इत्याह—त्र्यणुकादिभिरिति । समानजातीय-
गुणान्तरमारभन्त इति दूषणव्यभिचाराद्धेतोरदूषणीक्रियते सूत्रकारेणेत्याह भाष्यकारः—इममभ्युपगमं तदीयैव
प्रक्रिययेत्यादिभाष्येणेति शेषः । सूत्रमुदाहृत्य व्याचष्टे—यथेत्यादिना । यथाश्रुतसूत्रे परिमण्डलादपि महदारम्भो
भाति स चायुक्त इति मत्वा वक्ति—अनुकेति । अनुकमेव दर्शयति—यथा ह्यणुकमिति । सूत्रे वतोरधस्ताद्
अण्वित्यध्याहर्तव्यम् । तथा च यथाक्रमं ह्रस्वपरिमण्डलाभ्यां महदीर्घाणुवदिति सूचनाय वाशब्द इत्यर्थः । परिमाणविशे-
षस्तु पारिमाण्डल्यं न ह्यणुके पारिमाण्डल्यमपरमारभत इति भाष्ये परमाणुपारिमाण्डल्याद् ह्यणुके पारिमाण्डल्यारम्भनिषे-
धात् । अर्थाद् ह्यणुकगताणुत्वस्य पारिमाण्डल्यादारम्भ इति भ्रमः स्यात् निरस्यति—पारिमाण्डल्यग्रहणमिति । ननु
सूत्रे ह्रस्वपरिमाणस्य महदीर्घारम्भकत्वं परिमण्डलपरिमाणस्य ह्रस्वपरिमाणारम्भकत्वं च भाति, तदयुक्तम्; अनन्तरनिषे-
धादत आह—गुणिपरमिति । परिमाणवद्व्याभ्यां द्रव्यान्तरारम्भ उच्यते, न तु गुणारम्भ इत्यर्थः । ह्यणुक इति सप्तम्ये-
कवचनं कृत्वा वाक्यार्थमाह—ह्यणुकाधिकरण इति । ननु ह्यणुकगतद्विलयोः कथं चतुरणुकारम्भकत्वम्, संख्याया
द्रव्यारम्भकत्वायोगादत आह—संख्येयानामिति । जायतेपदानुषङ्गमाह—योजनेति । पारिमाण्डल्यादारम्भे अपो-

यदापि बहवः परमाणवो बहूनि वा अणुकानि अणुकसहितो वा परमाणुः कार्यमारभते, तदापि समानैषा योजना । तदेवं यथा परमाणोः परिमण्डलात्सतोऽणु ह्रस्वं च अणुकं जायते, महद्दीर्घं च त्र्यणुकादि, न परिमण्डलम्, यथा वा अणुकादणोर्ह्रस्वाच्च सतो महद्दीर्घं च त्र्यणुकं जायते नाणु, नो ह्रस्वम्, एवं चेतनाद्ब्रह्मणोऽचेतनं जगज्जनिष्यत इत्यभ्युपगमे किं तव छिन्नम् ? अथ मन्यसे विरोधिना परिमाणान्तरेणाक्रान्तं कार्यद्रव्यं अणुकादीत्यतो नारम्भकाणि कारणगतानि पारिमाण्डल्यादीनीत्यभ्युपगच्छामि, न तु चेतनाविरोधिना गुणान्तरेण जगत आक्रान्तत्वमस्ति, येन कारणगता चेतना कार्यं चेतनान्तरं नारभेत । न ह्यचेतना नाम चेतनाविरोधी कश्चिद्ब्रह्मणोऽस्ति; चेतनाप्रतिषेधमात्रत्वात् । तस्मात्पारिमाण्डल्यादिवैषम्यात्प्राप्नोति चेतनाया आरम्भकत्वमिति । मैवं मंस्थाः । यथा कारणे विद्यमानानामपि पारिमाण्डल्यादीनामनारम्भकत्वमेवं चैतन्यस्यापीत्यस्यांशस्य समानत्वात् । न च परिमाणान्तराक्रान्तत्वं पारि-

भामती ।

इत्यर्थः । एवं व्यवस्थितायां वैशेषिकप्रक्रियायां तद्वृषणस्य व्यभिचार उक्तः । अथाव्यवस्थिता, तथापि तदवस्थो व्यभिचार इत्याह—यदापि बहवः परमाणव इति । नाणु जायते नो ह्रस्वं जायते इति योजना । चोदयति—अथ मन्यसे विरोधिना परिमाणान्तरेण स्वकारणद्वारेणाक्रान्तत्वादिति । परिहरति—मैवं मंस्था इति । कारणगता गुणा न कार्यं समानजातीयं गुणान्तरमारभन्त इत्येतावत्तैवेष्टसिद्धौ न तद्वेत्वनुसरणे खेदनीयं मन इत्यर्थः । अपि च सत्परिमाणान्तरमाक्रामति नासदुत्पत्तेश्च प्राक् परिमाणान्तरमसदिति कथमाक्रमेत ? न च तत्कारणमाक्रामति । पारिमाण्डल्यापि समानजातीयस्य कारणस्याक्रमणहेतोर्भावेन समानबलतयोभयकार्यानुत्पादप्रसङ्गादित्याशयवानाह—न च परिमाणान्तराक्रान्तत्वमिति । न च विजातीयपरिमाणान्तरारम्भे व्यापृतता पारिमाण्डल्यादीनाम् । न च कारणबहुत्वादीनां

वेदान्तकल्पतरुः ।

दिते विरोधिपरिमाणान्तराक्रान्तरसिद्धेत्याशङ्काह—स्वकारणेति । स्वकारणं संख्या । व्याप्तेर्व्यभिचारे उक्ते यत्र व्यभिचारस्तत्रास्त्यनारम्भे कारणमित्येतावदुच्यते उत तत्कारणरहित्येन व्याप्तिर्विशिष्यते । नाद्य इत्याह—कारणगता इति । द्वितीयेऽपि किमणुमहत्परिमाणभ्यां अणुकत्र्यणुकयोः स्वरूपेण व्याप्तिः पारिमाण्डल्याणुखयोरनारम्भे हेतुस्त तत्कारणेन । नाद्य इत्याह—अपि चेति । न चरम इत्याह—न चेति । परमाण्वादौ पारिमाण्डल्यादिगुणवति सति तदारब्धअणुकादावणुमहत्त्वाद्यनुपपत्तिरुक्ता, संप्रति पारिमाण्डल्यादेरेव त्वराविशेषादणुत्वाद्यारम्भकत्वं परमाणुअणुकगतद्विजबहुत्वयोर्वा सन्निधानविशेषादणुमहत्त्वाद्यारम्भकत्वमिति आशङ्कानिरासार्थं भाष्यं व्याचष्टे—न परिमाणान्तरारम्भ इति । न च परिमाणान्तरे व्यापृतता; पारिमाण्डल्यादीनां व्यापृतत्वे पारिमाण्डल्याद्यारम्भेऽपि व्यापृततायास्तुल्यत्वादित्यर्थः । कारणबहुत्वादीनां सन्निधानं पारिमाण्डल्यादीनाम् असंनिधानमित्येतच्च नास्ति; कारणैकार्थसमवायस्य तुल्यत्वादित्यर्थः । कारणावस्था द्रव्यमिति घृतद्रवत्वं वक्ष्यमाणमभिप्रेत्य भाष्ये द्रव्यस्य संयोग उदाहृतः । ननु—आरभेत गुणं कार्यं सजातिं समवायिगः । विशेषगुण इत्यस्या व्याप्तेः का नु प्रतिक्रिया ॥ उच्यते—न तावदस्ति विशेषगुण इति । यत्तूच्यते तत्र लक्षणमभाणि स्वाश्रयव्यवच्छेदोचितावान्तरसामान्यविशेषवन्तो विशेषगुणा इति । नवसु

कल्पतरुपरिमलः ।

पिण्डयोरिति युक्तः पाठः; न तु महत्तूलपिण्डयोरिति, “आन्महत समानाधिकरणजातीययो”रित्यालनियमात् । ननु—महद्दीर्घवद्वेति सूत्रे सामानाधिकरण्ये सत्यपि आलं न दृश्यते,—न च तत्र महद्दीर्घशब्दौ द्वेकयोरिति वद् भावप्रधानाविति पदार्थभेदाद् द्वन्द्वसमासः, अतः सामानाधिकरण्याभावाच्चाक्षरप्रसक्तिरिति—वाच्यम्; टीकाया ह्रस्वपरिमण्डलाभ्यामित्यस्य धर्मिपरतायाः प्रदर्शितत्वेन महद्दीर्घशब्दयोरपि तदन्वयार्थं धर्मिपरताया वक्तव्यत्वात् । यदि तत्र पदार्थभेदेऽपि पदार्थतावच्छेदकभेदाद् द्वन्द्व इति न सामानाधिकरण्यम्, तर्हीहापि तथास्त्विति—चेत्, उच्यते; पदार्थभेदे पदार्थतावच्छेदकभेदेन द्वन्द्वो न संभवति, महाभाष्यविरोधात् । तत्र हि—“चार्यं द्वन्द्व” इति सूत्रे याज्ञिकश्चासौ वैयाकरणश्चेत्यादिषु पदार्थतावच्छेदकभेदाद् द्वन्द्वमाशङ्क्य “शेषो बहुव्रीहिरिति सूत्रत शेष इत्यस्यानुवृत्तेस्तस्य सामानाधिकरण्यसमासविषयत्वेन शेषत्वभावात्तदप्राप्तिरुपपादिता । कथं तर्हि महद्दीर्घवदित्यस्य निर्वाहः । इत्थम् । कानिचित् त्र्यणुकानि महान्ति कानिचिद्दीर्घाणीति त्र्यणुकव्यक्तिभेदविवक्षया इह द्वन्द्वसमास आश्रीयते । यद्यपि सर्वाणि त्र्यणुकानि महान्ति दीर्घाणि च, महत्त्वदीर्घत्वयोः समनियतत्वात्; तथापि कानिचित् त्र्यणुकानि परितो अणुकसंयोगैरुत्पद्यन्ते कानिचित्तिर्यग्अणुकसंयोगैः । तत्र यानि द्वितीयापेक्षया महान्तीति द्वितीयाभ्यासापेक्षया दीर्घाणीति च प्रत्यययोग्यानि भवन्तीति तथाभूतत्र्यणुकव्यक्तिद्वैविष्यापेक्षया द्वन्द्व उपपद्यते । न चेह तथा द्वन्द्वोपपत्तिः; द्वयोरपि तूलपिण्डयोर्महत्त्वाधिकरणत्वेन विवक्षितत्वात् । स्वाश्र-

माण्डल्यादीनामनारम्भकत्वे कारणम्; प्राक्परिमाणान्तरारम्भात्परिमाण्डल्यादीनामारम्भ-
कत्वोपपत्तेः, आरब्धमपि कार्यद्रव्यं प्राग्गुणारम्भात्क्षणमात्रमगुणं तिष्ठतीत्यभ्युपगमात् । न च
परिमाणान्तरारम्भे व्यप्राणि परिमाण्डल्यादीनीत्यतः स्वसमानजातीयं परिमाणान्तरं नार-
भन्ते, परिमाणान्तरस्यान्यहेतुत्वाभ्युपगमात् । 'कारणबहुत्वात्कारणमहत्त्वात्प्रचयविशेषाच्च
महत्' (वै० सू० ७।१।९) 'तद्विपरीतमणु' (७।१।१०) 'एतेन दीर्घत्वह्रस्वत्वे व्याख्याते' (७।१
।१७) इति हि काणभुजानि सूत्राणि । न च संनिधानविशेषात्कुतश्चित्कारणबहुत्वादीन्येवार-
भन्ते न परिमाण्डल्यादीनीत्युच्येत; द्रव्यान्तरे गुणान्तरे वाऽऽरभ्यमाणे सर्वेषामेव कारणगु-
णानां स्वाश्रयसमवायाविशेषात् । तस्मात्स्वभावादेव परिमाण्डल्यादीनामनारम्भकत्वं, तथा
चेतनाया अपीति द्रष्टव्यम् ॥ संयोगाच्च द्रव्यादीनां विलक्षणानामुत्पत्तिदर्शनात्समानजातीयोत्प-
त्तिव्यभिचारः । द्रव्ये प्रकृते गुणोदाहरणमयुक्तमिति चेत्, न; दृष्टान्तेन विलक्षणारम्भमात्रस्य

भामती ।

संनिधानमसंनिधानं च परिमाण्डल्येत्याह—न च परिमाणान्तरारम्भे इति । व्यभिचारान्तरमाह—संयो-
गाच्चेति । शङ्कते—द्रव्ये प्रकृत इति । निराकरोति—न । दृष्टान्तेनेति । न—चास्माकमयमनियमः, भवतामपी-

वेदान्तकल्पतरुः ।

मध्ये यस्मिन्द्रव्ये वर्तन्ते तस्येतराष्ट्रद्रव्येभ्यो व्यावर्तका इत्युक्तं भवति । एवं च नवान्यतममात्रवृत्तिगुणत्वं लक्षणम् । तत्र
किं नवान्यतममात्रवृत्तित्वं वा नवसु मध्ये एकैकमात्रवृत्तित्वं नवव्यतिरिक्तव्यतिरिक्तमात्रवृत्तित्वं वा पृथिव्यादिनवलक्षण-
व्यतिरिक्तव्यतिरिक्तानेकसमानाधिकरणत्वानापादकसामान्यवत्त्वं वा । नाग्रिमः; अव्याप्तेः । न द्वितीयः; अतिव्याप्तेः ।
न तृतीयः; स ह्येवम् । पृथिव्यादीनां यानि नव लक्षणानि तेभ्यो यानि व्यतिरिक्तानि तेभ्यश्च व्यतिरिक्तानि तान्येव
नव लक्षणानि तैरनेकैः समानाधिकरणत्वानापादकानि यानि सामान्यानि गन्धलादीनि तद्वत्त्वं विशेषगुणत्वम् । तथा च
विशेषगुणस्यैकैकपृथिव्यादिनिष्ठलसिद्धिरिति । तन्न, किमिदं नवलक्षणव्यतिरिक्तव्यतिरिक्तत्वम् ? नवलविशिष्टव्यतिरिक्तत्वं
वा, तदुपलक्षितव्यतिरिक्तव्यतिरिक्तत्वं वा । नाद्यः; नवलविशिष्टव्यतिरिक्तसमुदितातिरिक्तैकैकपृथिव्यादिलक्षणेभ्यो
व्यतिरिक्तानि यानि गुणादिलक्षणानि तैरनेकैः समानाधिकरणत्वानापादकपरिमाणत्वसामान्यवतः परिमाणस्यापि विशेष-

कल्पतरुपरिमलः ।

येति । खेषां विशेषगुणत्वाभिमतानां ये आश्रयास्तेषां व्यवच्छेदे तत्तद्विशेषगुणप्रवृत्तेतरव्यावर्तने उचिता
अवच्छेदका येऽवान्तरसामान्यविशेषास्तद्वन्त इत्यर्थः । ते चावान्तरसामान्यविशेषा नीलरूपादिषु नीलत्वादयः शुक्लरूपे
पृथिव्यादित्रयसाधारणे पाकजलापाकजलभास्वरत्वाभास्वरत्वानि । एवं रसादिष्वप्यहनीयम् । ज्ञेहत्वावान्तरसामान्य-
सद्भावे तेन लक्षणानुगतिस्तदभावे ज्ञेहत्वेनैव, अवान्तरशब्दस्य व्याप्यपरत्वात् । अमेदेऽपि व्याप्यव्यापकभावसद्भावात् ।
अत्र स्वाश्रयशब्दस्य एकैकाश्रयभूतव्यक्तिपरत्वे नीलत्वादीनां तदितरसकलव्यावर्तकतावच्छेदकत्वाभावादसंभवः, लक्षणे
सामान्यशब्दस्य जातिपरत्वमपहाय धर्ममात्रपरत्वमङ्गीकृत्य नीलादिषु लक्षणसमर्थने सामान्यगुणेष्वपि तथैव लक्षणसमर्थन-
सम्भवादतिव्याप्तिरित्याशङ्काश्रयशब्देन नवानां मध्ये एकैकद्रव्यं सामान्येन विवक्षितं, न तु तत्तद्व्यक्तिमात्रमिति व्याचष्टे—
नवसु मध्य इति । व्यावर्तकाः व्यावर्तकतावच्छेदकाः । ननु नवसु मध्येऽप्येकैकद्रव्यव्यक्तिरेकैकविशेषगुणव्यक्तेरा-
श्रय इति तद्व्यव्यक्तिगततदितरसकलव्यावृत्तिप्रयोजकतावच्छेदकगुणगतावान्तरजालभावादसंभवतादवस्थम् । न च
लक्षणप्रविष्टावान्तरसामान्येन यजातीयो गुणो यावत्सु वर्तते तावत्सु यद्वत्तदितरव्यावृत्तिप्रयोजकतावच्छेदकत्वं विव-
क्षितम्; अणुपरिमाणादिकं यावत्सु चतुर्विधव्यगुणादिषु वर्तते तावद्वत्तदितरव्यावृत्तिप्रयोजकतावच्छेदकमणुपरिमाणत्वादिकं
भवतीति तद्वत्तामणुपरिमाणादीनां विशेषगुणत्वप्रसङ्गात् । तदाश्रयाश्चतुर्विधव्यगुणादयोऽपि हि नवसु मध्ये भवन्त्येव ।
अथ नवसु मध्य इति विशेषगुणबलजन्यान्यतममात्ररूपत्वं स्वाश्रयविशेषणं लभ्यत इति नोक्तदोष इति चेत्, तर्हि लाघवाच्च-
वान्यतममात्रवृत्तिगुणत्वमेव लक्षणमस्त्वित्याशङ्क्य तत्रैवोक्तलक्षणार्थपर्यवसानमाह—एवं चेति । पृथिव्यादीति । अनेके-
त्यादिमात्रोक्तावसम्भवः स्याद्, नीलत्वादीनां विशेषगुणत्वप्रयोजकसामान्यानां काककोकिलकुवल्याद्यनेकलक्षणसामानाधि-
करण्यापादकत्वात् । अतो नवलक्षणव्यतिरिक्तव्यतिरिक्तत्वमनेकविशेषणम् । यद्यपि नवानां लक्षणानां मध्ये इत्यन्वयमु-
खोक्तौ योऽर्थः स एवमुक्तावपि पर्यवस्यति, तथापि नवानां लक्षणानामननुगतानां नवलक्षणव्यतिरिक्तव्यतिरिक्तत्वेनानुग-
मार्थं व्यतिरेकमुखेनोक्तिः । नवत्वविशिष्टेति । एकोऽयं न नेति प्रतीतेर्नवेमे नैक इति प्रतीतेश्च नवलविशिष्टेभ्यस्तत्स-

विवक्षितत्वात् । न च द्रव्यस्य द्रव्यमेवोदाहर्तव्यं गुणस्य वा गुण एवेति कश्चिन्नियमे हेतुरस्ति । सूत्रकारोऽपि भवतां द्रव्यस्य गुणमुदाजहार—‘प्रत्यक्षाप्रत्यक्षाणामप्रत्यक्षत्वात्संयोगस्य पञ्चात्मकं न विद्यते’ (वै० सू० ४।२।२) इति । यथा प्रत्यक्षाप्रत्यक्षयोर्भूम्याकाशयोः समवयन्संयोगोऽप्रत्यक्ष एवं प्रत्यक्षाप्रत्यक्षेषु पञ्चसु भूतेषु समवयच्छरीरमप्रत्यक्षं स्यात्, प्रत्यक्षं हि शरीरम् । तस्मान्न पाञ्चभौतिकमिति । एतदुक्तं भवति—गुणश्च संयोगो द्रव्यं शरीरम् । ‘दृश्यते तु’ (ब्र० सू० २।१।६) इति चात्रापि विलक्षणोत्पत्तिः प्रपञ्चिता । नन्वेवं सति तेनैवैतद्वत् । नेति ब्रूमः; तत्सांख्यं प्रत्युक्तम्, एतत्तु वैशेषिकं प्रति । नन्वतिदेशोऽपि समानन्यायतया कृतः ‘एतेन शिष्टापरिग्रहा अपि व्याख्याताः’ (ब्र० सू० २।१।१२) इति । सत्यमेतत् । तस्यैव त्वयं वैशेषिकप्रक्रियारम्भे तत्प्रक्रियानुगतेन निदर्शनेन प्रपञ्चः कृतः ॥ ११ ॥ इति द्वितीयं महद्दीर्घाधिकरणम् ॥

(३ अधिकरणम्) उभयथापि न कर्मातस्तदभावः ॥ १२ ॥

भामती ।

व्याह—सूत्रकारोऽपीति । सूत्रं व्याचष्टे—यथा प्रत्यक्षाप्रत्यक्षयोरिति । शेषमतिरोहितार्थम् ॥ ११ ॥ इति द्वितीयं महद्दीर्घाधिकरणम् ॥

उभयथापि न कर्मातस्तदभावः ॥ १२ ॥

परमाणूनामाद्यस्य कर्मणः कारणाभ्युपगमेऽनभ्युपगमे वा न कर्मातस्तदभावस्तस्य व्युत्पादिक्रमेण सर्गस्याभावः ।

वेदान्तकल्पतरुः ।

गुणत्वापत्त्यातिव्याप्तेः । न द्वितीयः; उपलक्षितैकैकातिरिक्तनवलविशिष्टपृथिव्यादिलक्षणव्यतिरिक्तानेकगुणादिलक्षणसमानाधिकरणत्वानापादकपरिमाणत्वसामान्यवति परिमाणेऽपि गतत्वेनोक्तदोषतादवस्थ्यात् । गुणत्वावान्तरजातिद्वारैकैकेन्द्रियग्राह्यसजातीया ये रूपादयो यानि च धर्माधर्मभावनासांसिद्धिकद्रवत्वानि तेभ्यो व्यतिरिक्तव्यतिरिक्तत्वं विशेषगुणत्वमिति चेत्, न; मिलितव्यतिरिक्तैकैकव्यतिरिक्ते एकैकव्यतिरिक्तमिलितव्यतिरिक्ते च संख्यादावतिव्याप्तेः । स्वसमवेतविशेषणविशिष्टत्वे सति स्वाश्रयैकजातीयव्यवच्छेदकत्वं विशेषगुणत्वम् व्योमशिवोक्तमशिवम्; स्वगतसंख्यात्वादिविशेषितैर्द्रव्यजातीयपृथिव्यादिव्यवच्छेदकैः संख्यादिभिरतिव्याप्तेः, गगनत्वजातिविरहेणैकजातीयकस्याश्रयाव्यवच्छेदकशब्दाव्याप्तेश्च । स्वाश्रयैकजातिपदेन न वान्यतमविवक्षायाम् उक्तदोषादिति । एवमन्यदपि संभवलक्षणं खण्डनीयमिति । किञ्च कारणैकार्थसमवायाविशेषाद् महत्त्वमिव महत्त्वान्तरमणुत्वमपि कारणगतं कार्येऽणुत्वं किमिति नारभते? कार्यस्याप्यणुत्वे भोगातिशयासिद्धेः नारभत इति चेत्, तर्हीहापि सर्वत्र जगति चेतनारम्भे शेषशेषिभावाभावाद्भोगो न स्यादतो मायाशबलब्रह्मण उपादानत्वान्मायागतं जाड्यं जगति जाड्यमारभते न ब्रह्मचेतना चेतनाम् । जीवेषु तु ब्रह्मावच्छेदेष्वचेतनावर्त्यतीति तुल्यम् । तदुक्तमाचार्यवार्तिककृता—तमःप्रधानः क्षेत्राणां चित्प्रधानश्चिदात्मनाम् । परः कारणतामेति भावनाज्ञानकर्मभिः ॥ इति द्वितीयं महद्दीर्घाधिकरणम् ॥

उभयथापि न कर्मातस्तदभावः ॥ १२ ॥

कल्पतरुपरिमलः ।

मुदायान्तर्गतस्याप्येकस्य एकस्मात्तद् घटितानामपि नवानां मेदोऽस्तीति भावः । उपलक्षितेति । यत्र विशेषणत्वं न तत्रोपलक्षणत्वमिति नवलविशिष्टस्तदुपलक्षितव्यतिरिक्ता इत्युक्तम् । न च—ये नवलविशिष्टास्तेऽप्यपेक्षाबुद्धिविनाशाच्चवसख्याविनाशे तदुपलक्षिता भवन्तीति—वाच्यम्, अपेक्षाबुद्धीनां यावदाश्रयभाविद्विलादिसख्याव्यञ्जकत्वेनापेक्षाबुद्धितन्नाशाभ्यां द्विलाद्युत्पत्तिनाशानङ्गीकारात् । स्वसमवेतेति विशेष्यमात्रं घटत्वादिव्यतिव्याप्तमिति विशेषणोपादानम् । सामान्येषु समवेतस्य कस्यचिद्धर्मस्याभावादतिव्याप्तिनिरासः । द्रव्यजातीयेति । संख्यादीनामाश्रया नवापि द्रव्याणि द्रव्यत्वेनैकजातीयानि तेषां गुणादिभ्यो व्यवच्छेदकाः संख्यादय इत्यतिव्याप्तिः । नन्वेकजातीयत्वं द्रव्यत्वावान्तरजात्या विवक्षितमिच्छाशङ्क्य तथा सत्यव्याप्तिरित्याह—गगनमेवेति । स्वमते कल्पमेदेन गगनमेदसत्त्वेऽपि लक्षणवादमते स नास्तीति भावः ॥ १२ ॥ इति द्वितीयं महद्दीर्घाधिकरणम् ॥

उभयथापि न कर्मातस्तदभावः ॥ १२ ॥

इदानीं परमाणुकारणवादं निराकरोति । स च वाद इत्थं समुत्तिष्ठते—पटादीनि हि लोके सावयवानि द्रव्याणि खानुगतैरेव संयोगसचिवैस्तन्वादिभिर्द्रव्यैरारभ्यमाणानि दृष्टानि । तत्सामान्येन यावत्किञ्चित्सावयवं तत्सर्वं खानुगतैरेव संयोगसचिवैस्तैर्द्रव्यैरारब्धमिति गम्यते । स चायमवयवावयविविभागो यतो निवर्तते सोऽपकर्षपर्यन्तगतः परमाणुः । सर्वं चेदं जगद्भिरसमुद्रादिकं सावयवं, सावयवत्वाच्चाद्यन्तवत् । न चाकारणेन कार्येण भवितव्यमित्यतः परमाणवो जगतः कारणमिति कणभुगभिप्रायः । तानीमानि चत्वारि भूतानि भूभ्युदकतेजःपवनाख्यानि सावयवान्युपलभ्य चतुर्विधाः परमाणवः परिकल्प्यन्ते । तेषां चापकर्षपर्यन्तगतत्वेन परतो विभागासंभवाद्विनश्यतां पृथिव्यादीनां परमाणुपर्यन्तो विभागो भवति, स प्रलयकालः । ततः सर्गकाले च वायवीयेष्वणुष्वदृष्टापेक्षं कर्मोत्पद्यते, तत्कर्म स्वाश्रयमणुमण्वन्तरेण संयुनक्ति, ततो ह्यणुकादिक्रमेण वायुरुत्पद्यते । एवमग्निरेवमाप एवं पृथिवी । एवमेव शरीरं सेन्द्रियमिति । एवं सर्वमिदं जगदणुभ्यः संभवति । अणुगतेभ्यश्च रूपादिभ्यो ह्यणुकादिगतानि रूपादीनि संभवन्ति तन्तुपटन्यायेनेति काणादा मन्यन्ते ॥ तत्रेदमभिधीयते—विभागावस्थानां तावदणूनां संयोगः कर्मापेक्षोऽभ्युपगन्तव्यः, कर्मवतां तन्वादीनां संयोगदर्शनात् । कर्मणश्च कार्यत्वात्त्रिमितं किमप्यभ्युपगन्तव्यम् । अनभ्युपगमे निमित्ताभावाच्चाणुष्वद्यं कर्म स्यात् । अभ्युपगमेऽपि यदि प्रयत्नोऽभिघातादिर्वा यथादृष्टं किमपि कर्मणो निमित्तमभ्युपगम्येत, तस्यासंभवाच्चैवाणुष्वद्यं कर्म स्यात् । न हि तस्यामवस्थायामात्मगुणः प्रयत्नः संभवति; शरीराभावात् । शरीरप्रतिष्ठे हि मनस्यात्मनः संयोगे सत्यात्मगुणः प्रयत्नो जायते । एते-

भामती ।

अथवा—यद्यणुसमवायदृष्टमथवा क्षेत्रज्ञसमवायि, उभयथापि तस्याचेतनस्य चेतनानधिष्ठितस्याप्रवृत्तेः कर्माभावोऽस्तदभावः सर्गाभावः । निमित्तकारणतामात्रेण त्वीश्वरस्याधिष्ठातृत्वमुपरिष्ठाद्भिराकरिष्यते । अथवा—संयोगोत्पत्त्यर्थं विभागोत्पत्त्यर्थमुभयथापि न कर्मातः सर्गहेतोः संयोगस्याभावात् प्रलयहेतोश्च विभागस्याभावात्तदभावः । तयोः सर्गप्रलययोरभाव इत्यर्थः । तदेतत्सूत्रं तात्पर्यतो व्याचष्टे—इदानीं परमाणुकारणवादमिति । निराकार्यस्वरूपमुपपत्तिसहितमाह—स च वाद इति । खानुगतैः स्वसंबद्धैः । संबन्धश्चाधार्याधारभाव इह प्रत्ययहेतुः समवायः । पञ्चमभूतस्यानवयवत्वात् तानीमानि चत्वारि भूतानीति । तत्र परमाणुकारणवादे इदमभिधीयते सूत्रम् । तत्र प्रथमां व्याख्यामाह—कर्मवतामिति । अभिघातादीत्यादिग्रहणेन नोदनसंस्कारगुरुत्वद्रवत्वानि गृह्यन्ते । नोदनसंस्कारावभिघातेन समानयोगक्षेमौ, गुरुत्वद्रवत्वे च परमाणुगते सदातन इति कर्मेसातत्यप्रसङ्गः । द्वितीयं

वेदान्तकल्पतरुः ।

अस्य प्रासङ्गिकेनानन्तराधिकरणेन न संगतिरिति व्यवहितेनोच्यते । प्रधानं चेतनानधिष्ठितत्वाच्च कारणं चेतर्हणवस्तदधिष्ठिता भवन्तु कारणमिति सुखबोधाय सूत्रमादौ त्रेधा योजयति—परमाणूनामित्यादिना । अनवबोधरूप आत्मा अदृष्टाश्रय इति वदतामणवः किं न स्युरित्यणुसमवायीत्युक्तम् । ननु कर्मणश्चेतनानधिष्ठितत्वमसिद्धम् ईश्वराधिष्ठितत्वादत आह—निमित्तेति । उपरिष्ठादिति । पत्यु (ब्र. अ. २ पा. २ सू. ३७) रित्यत्रेत्यर्थः । भाष्ये खानुगतैरिति न जातेरिव व्यक्तीनामनुगतत्वमुच्यत इत्याह—स्वसंबद्धैरिति । सबन्धोऽपि न संयोग इत्याह—संबन्धश्चेति । आधारीतीन्प्रत्ययो नित्ययोगे । अतश्चायुतसिद्धिसिद्धेर्न कुण्डबदरसयोगेऽतिव्याप्तिः । समवाये प्रमाणमाह—इहेति । इह प्रत्ययकार्यगम्य इत्यर्थः । संस्कारो वेगादिः । अभिघातः क्रियाविशिष्टद्रव्यस्य द्रव्यान्तरेण संयोगविशेषः । यथोद्यमित-

कल्पतरुपरिमलः ।

अनवबोधरूप इति । जडत्वाविशेषादणवोऽदृष्टाश्रयास्तव मते किं न स्युरित्युपहासार्थमणुसमवायित्वपक्षोक्तिरित्यर्थः । तस्य चेतनानधिष्ठितस्याप्रवृत्तेरिति कर्मणश्चेतनाधिष्ठितत्वं न केवलं साख्याधिकरणोक्तरीत्याभ्युपगन्तव्यं किं त्वदृष्टस्य प्रलयेऽपि सत्त्वात्तदापि ह्यणुकोत्पादककर्म माभूदित्येतदर्थमपि तदभ्युपगन्तव्यम् । न च परिपक्वमदृष्टं फलजनकं परिपाकश्च सर्गाद्यसमय एव स्यादिति—वाच्यम्, ईश्वराधिष्ठानसाहित्यव्यतिरेकेण तत्परिपाकस्य निर्वक्तुमशक्यत्वात्, अणुवादिमते गुणरूपस्यादृष्टस्यौषधादिवत्ततोऽन्यस्य पाकस्यासंभवात्, फलकादिसाहित्यरूपतया कथञ्चित्तन्निर्वचनेऽपि तथाभूतपाकयुक्तस्याप्यदृष्टस्य तन्मतेऽपि परमेश्वरविनियोज्यत्वात् । उक्तं हि न्यायवार्तिककृता—“कर्म पुरुषस्येश्वरोऽनुगृह्णाति

नाभिघाताद्यपि दृष्टं निमित्तं प्रत्याख्यातव्यम् । सर्गोत्तरकालं हि तत्सर्वं नाद्यस्य कर्मणो निमित्तं संभवति । अथादृष्टमाद्यस्य कर्मणो निमित्तमित्युच्येत । तत्पुनरात्मसमवायि वा स्यात् ? अणुसमवायि वा ? उभयथापि नादृष्टनिमित्तमणुषु कर्मावकल्पेतादृष्टस्याचेतनत्वात् । न ह्यचेतनं चेतनेनानधिष्ठितं स्वतन्त्रं प्रवर्तते प्रवर्तयति वेति सांख्यप्रक्रियायामभिहितम् । आत्मनश्चानुत्पन्नचैतन्यस्य तस्यामवस्थायामचेतनत्वात् । आत्मसमवायित्वाभ्युपगमाच्च नादृष्टमणुषु कर्मणो निमित्तं स्यादसंबन्धात् । अदृष्टवता पुरुषेणास्त्यणूनां संबन्ध इति चेत्, संबन्धसातत्यात्प्रवृत्तिसातत्यप्रसङ्गो नियामकान्तराभावात् । तदेवं नियतस्य कस्यचित्कर्मनिमित्तस्याभावाच्चाणुष्वद्यं कर्म स्यात् । कर्माभावात्तन्निबन्धनः संयोगो न स्यात् । संयोगाभावाच्च तन्निबन्धनं द्यणुकादि कार्यजातं न स्यात् । संयोगश्चाणोरण्वन्तरेण सर्वात्मना वा स्यादेकदेशेन वा ? सर्वात्मना चेदुपचयानुपपत्तेरुमात्रत्वप्रसङ्गो दृष्टविपर्ययप्रसङ्गश्च ; प्रदेशवतो द्रव्यस्य प्रदेशवता द्रव्यान्तरेण संयोगस्य दृष्टत्वात् । एकदेशेन चेत्सावयवत्वप्रसङ्गः । परमाणूनां कल्पिताः प्रदेशाः स्युरिति चेत्, कल्पितानामवस्तुत्वादवस्तुत्वेव संयोग इति वस्तुनः कार्यस्यासमवायिकारणं न स्यात् । असति चासमवायिकारणे द्यणुकादिकार्यद्रव्यं नोत्पद्येत । यथा चादिसर्गं निमित्ताभावात्संयोगोत्पत्त्यर्थं कर्म नाणूनां संभवत्येवं महाप्रलयेऽपि विभागोत्पत्त्यर्थं कर्म नैवाणूनां संभवेत् । न हि तत्रापि किञ्चिन्नियतं तन्निमित्तं दृष्टमस्ति । अदृष्टमपि भोगप्रसिद्ध्यर्थं न प्रलय-

भामती ।

व्याख्यानमाशङ्कापूर्वमाह—अथादृष्टं धर्माधर्मौ । आद्यस्य कर्मण इति । आत्मनश्च क्षेत्रज्ञस्य अनुत्पन्नचैतन्यस्येति । अदृष्टवता पुरुषेणेति । संयुक्तसमवायसंबन्ध इत्यर्थः । संबन्धस्य सातत्यादिति । यद्यपि परमाणुक्षेत्रज्ञयोः संयोगः परमाणुकर्मजस्तथापि तत्प्रवाहस्य सातत्यमिति भावः । सर्वात्मना चेदुपचयाभावः । एकदेशेन हि संयोगे यावन्पूरेकदेशौ निरन्तरौ ताभ्यामन्ये एकदेशः संयोगेनाव्याप्ता इति प्रथिमोपपद्यते । सर्वात्मना तु नैरन्तर्यं परमाणवेकस्मिन् परमाण्वन्तराण्यपि संमान्तीति न प्रथिमा स्यादित्यर्थः । शङ्कते—यद्यपि निष्प्रदेशाः परमाणवः ; तथापि संयोगस्तयोरव्याप्यवृत्तिरेवं स्वभावत्वात् । कैषा वाचोयुक्तिर्निष्प्रदेशं संयोगो न व्याप्नोतीति । एषैषा वाचोयुक्तिर्यद्यथा प्रतीयते तत्तथाभ्युपेयत इति । तामिमां शङ्कां सोद्धारामाह—परमाणूनां कल्पिता इति । न ह्यस्ति संभवो निरवयव एकस्तदैव तेनैव संयुक्तश्चासंयुक्तश्चेति, भावाभावयोरेकस्मिन्नद्वये विरोधात् । अविरोधे वा न क्वचिदपि विरोधोऽवकाशमासादयेत् । प्रतीतिस्तु प्रदेशकल्पनयापि कल्प्यते । तदिदमुक्तम्—कल्पिताः प्रदेशा इति । तथा च सूद्धारेयमिति तामुद्धरति—कल्पितानामवस्तुत्वादिति । तृतीयां व्याख्यामाह—यथा चादिसर्ग इति । नन्वभिघातादयः प्रलयारम्भसमये कस्माद्विभागारम्भककर्महेतवो न संभवन्तीत्यत आह—न हि तत्रापि

वेदान्तकल्पतरुः ।

निपातितमुसलस्योल्लखलेन । नोदनं तु संयुक्तस्य स एव संयोग प्रयत्नविशेषापेक्षः, यथा सनद्धकरशरसंयोगः क्षेत्रानुकूलप्रयत्नापेक्षः । निमित्तापेक्षत्वेन समानयोगक्षेमौ नोदनसंस्कारावित्यर्थः । तथापीश्वरस्य चैतन्यमस्तीत्याशङ्काह—क्षेत्रज्ञस्येति । शङ्कत इति । परमाणूनां कल्पिता इति वक्ष्यमाणप्रतीकग्रहणेनानुषङ्गः । ननु परैः कल्पिताः प्रदेशा नेष्यन्ते, किंतु परमाणौ संयोगस्य वृत्त्यवृत्ती इत्याशङ्क्य वृत्त्यवृत्तिपक्षे व्याघातान्निरस्ते, गत्यभावाद्वैशेषिको यदि परमाणौ संयोगस्याव्याप्यवृत्तये कल्पितं प्रदेशं मन्येत, स भाष्ये आशङ्क्य निरस्यत इति वक्तुं वृत्त्यवृत्तिपक्षं तावदाह—यद्यपीति । व्याघातमाह सिद्धान्ती—कैषेति । परिहरति वैशेषिकः—एषेति । घटादिषु हि संयोगस्य वृत्त्यवृत्ती दृश्येते, यदि तत्राप्यवयवविभागेन, तर्हि यावत्परमाणु तथात्वे परमाणोश्च निरंशत्वे संयोग एव न स्यादिति वृत्त्यवृत्ती एव तस्याव्याप्यवृत्तितेत्यर्थः । सूद्धारां सुपरिहारामापाद्येत्यर्थः । शङ्कायां सूद्धारत्वसिद्ध्यर्थं वृत्त्यवृत्तिपक्षं दूषयति—न ह्यस्तीति । यदि भावाभावयोरेकत्राविरोधस्तर्हि न क्वचिदपि भेदोऽवकाशमासादयेत्स हि विरुद्धधर्माध्यासरूपः, विरोधाय च त्वया जलज-

कल्पतरुपरिमलः ।

कोऽनुग्रहार्थः ? यद्यथाभूतं यस्य च यदा परिपाककालस्तत्तथा तदा च विनिगुह्य इति । नन्वस्तु तन्मतेऽपीश्वराधिष्ठितत्वाद्यभ्युपगमः, यथातथैवास्तु को दोष इत्याशङ्क्य तत्र पाशुपताधिकरणे (ब्र अ २ पा. २ सू. ३७) दूषणं वक्ष्यत इत्याह—पत्युरिति । प्रयत्नविशेषेति । प्रायोभिप्रायमेतत् । वायुनापि नोदनदर्शनात् । तर्हि न क्वचिदपीति । वृक्षादिष्विव संयोगस्याव्याप्यवृत्तिलोपपादकाः प्रदेशविशेषादयोऽपि वक्तुं न शक्येरन्निति भावः । प्रदेशकल्पनया प्रतीतिर-

प्रसिद्ध्यर्थमित्यतो निमित्ताभावाच्च स्यादणूनां संयोगोत्पत्त्यर्थं विभागोत्पत्त्यर्थं वा कर्म । अतश्च संयोगविभागाभावात्तदायत्तयोः सर्गप्रलययोरभावः प्रसज्येत । तस्मादनुपपन्नोऽयं परमाणु-कारणवादः ॥ १२ ॥

समवायाभ्युपगमाच्च साम्यादनवस्थितेः ॥ १३ ॥

समवायाभ्युपगमाच्च तदभाव इति प्रकृतेनाणुवादनिराकरणेन संबध्यते । द्वाभ्यां चाणुभ्यां द्व्यणुकमुत्पद्यमानमत्यन्तभिन्नमणुभ्यामण्वोः समवैतीत्यभ्युपगम्यते भवता । न चैवमभ्युपग-च्छता शक्यतेऽणुकारणता समर्थयितुम् । कुतः ? साम्यादनवस्थितेः । यथैव ह्यणुभ्यामत्यन्तभिन्नं सद् द्व्यणुकं समवायलक्षणेन संबन्धेन ताभ्यां संबध्यत एवं समवायोऽपि समवायिभ्योऽत्य-न्तभिन्नः सन्समवायलक्षणेनान्येनैव संबन्धेन समवायिभिः संबध्येत; अत्यन्तभेदसाम्यात् । ततश्च तस्य तस्यान्योन्यः संबन्धः कल्पयितव्य इत्यनवस्थैव प्रसज्येत । ननु इह प्रत्ययग्राह्यः समवायो नित्यसंबद्ध एव समवायिभिर्गृह्यते नासंबन्धः संबन्धान्तरापेक्षो वा । ततश्च न तस्यान्यः संबन्धः कल्पयितव्यो येनानवस्था प्रसज्येतेति । नेत्युच्यते—संयोगोऽप्येवं सति सं-

भामती ।

किञ्चिन्नियतमिति । संभवन्त्यभिधातादयः कदाचित् क्वचित्, न त्वपर्यायेण सर्वस्मिन् नियमहेतोरभावादित्यर्थः । न प्रलयप्रसिद्ध्यर्थमिति । यद्यपि शरीरादीनामप्रलयारम्भेऽस्ति दुःखच्छेदो भोगः; तथाप्यसौ पृथिव्यादिप्रलये नास्तीत्य-भिप्रेत्येदमुदितमिति मन्तव्यम् ॥ १२ ॥ व्याचष्टे—समवायाभ्युपगमाच्चेति । न तावत् स्वतन्त्रः समवायोऽत्यन्तं भिन्नः समवायिभ्यां समवायिनौ घटयितुमर्हत्यतिप्रसङ्गात् । तस्मादनेन समवायिसंबन्धिना सता समवायिनौ घटनीयौ । तथा च समवायस्य संबन्धान्तरेण समवायिसंबन्धेऽभ्युपगम्यमानेऽनवस्था । अथासौ संबन्धिभ्यां संबन्धे न संबन्धा-न्तरमपेक्षते संबन्धिसंबन्धनपरमार्थत्वात् । तथाहि—नासौ भिन्नोऽपि संबन्धिनिरपेक्षो निरूप्यते । न च तस्मिन् सति संबन्धिनावसंबन्धिनौ भवतः । तस्मात् स्वभावादेव समवायः समवायिनोर्न संबन्धान्तरेणेति नानवस्थेति चोदयति—नन्विहप्रत्ययग्राह्य इति । परिहरति—नेत्युच्यते । संयोगोऽप्येवमिति । तथाहि—संयोगोपि

वेदान्तकल्पतरुः ।

लिङ्ग इत्यर्थः । प्रदेशकल्पनयापि कल्प्य इति परेणाप्यङ्गीकार्यमित्यर्थः । नन्वभिधातादय इति । प्राक् प्रलयादभि-धातादीनां हेतुलसंभवादित्यर्थः । सर्वस्मिन्नावपर्यायेणाभिधातादयो न सभवन्तीत्यत्र हेतुमाह—नियमेति । सत्यपि पृथिव्यादौ शरीरादिलयादेव दुःखच्छेदसिद्धेरप्रयोजकस्तस्मिन् पृथिव्यादिलय इत्याह—तथापीति । भवन्मते तावच्च समवायः संबन्धिभ्या कल्पिततादात्म्यवान् । तथा च स्वतन्त्रोऽसंबद्ध सन् संबन्धिनौ न घटयितुमर्हतीत्यर्थः ॥ १२ ॥ समवायस्तन्तुपटाभ्यां संबद्ध तन्नियामकत्वात्कारणवदित्यत्रासंबन्धलमुपाधिमाशङ्कते—अथासाविति । अनवस्थया पक्षे साध्याभावनित्थयात्पक्षेतरस्याप्युपाधिता संबन्धिनोर्न घटयितुमर्हतीत्यर्थः । परस्परं स्वस्य च ताभ्यां संबन्धनमवि-च्छिष्टत्वापादानं परमार्थः स्वभावो यस्य स तथा तत्त्वादित्यर्थः । स्वस्य संबन्धिभ्या संबन्धनात्सत्त्वं नित्यपरतन्त्रत्वादित्य-त्याह—नासाविति । संबन्धिनोः संबन्धानात्सत्त्वे हेतुमाह—न च तस्मिन्निति । स्वसत्ताया संबन्धिनोरसंबन्धा-भावाच्च समवायस्य तत्संबन्धधे स्वातिरिक्तसंबन्धापेक्षेत्यर्थः । समवायः समवायिनोरिति यत्तत्त्वभावादिति योजना । किमसंबन्धलमुपाधिः असमवायत्वं वा । नाद्यः; संयोगे साध्याव्याप्तेरित्याह—संयोगोऽपीति । समवायेन तुल्यन्या-

कल्पतरुपरिमलः ।

वकल्पते चेत्तथैवास्तु को दोष इत्याशङ्क्य तथा सति संयोगतन्मूलद्व्यणुकादिः कल्पित स्यादिति दूषणे तात्पर्यमाह—प्रदे-शकल्पनयापीति ॥ १२ ॥ तन्नियामकत्वात् तन्तुपटोभयसंश्लिष्टताप्रयोजकत्वात् । कारणवत् पटोत्पादनद्वारा तदुभयसंश्लिष्टतापादकत्वेमादिवत् । इदमत्र दूषणं वक्तुं शक्यम्—प्रागभावस्यापि पटकारणत्वात्तस्य तन्तुपटाभ्या संब-न्धाभावाच्च भिचारः । अथ प्रागभावस्य पटे न प्रतियोग्यनुयोगिभावरूपः स्वरूपसंबन्धस्तस्य तन्तुभिरपि स्वरूपसंबन्धः कल्प्यः; कारणानां मिलिताना कार्यजनकत्वेन कार्योत्पत्तौ तेषां मेलनस्याप्यपेक्षितत्वान्मेलनस्य च संबन्धरूपत्वादिति चेत्किं स्वरूपमपि संबन्धो भवितुमर्हति ? ओमिति चेत्, तर्हि अवयवावयव्यादीनामपि स्वरूपमेव संबन्धः स्यादिति किं समवायेन । संबन्धिस्वरूपाणामनन्तल्लाघवेन सर्वानुगत एकः समवायः कल्प्यत इति चेद्, न, एकस्यानेकेषां वा कल्पनीयत्वे खलु लाघवादेकस्य कल्पनमिहानेकेषां क्लृप्तत्वात्तेष्वेव क्लृप्तेषु संबन्धलमात्रं कल्पनीयं न तु समवायस्तद्गतं संबन्धत्वं चेत्युभयं कल्पनीयं गौरवात् । अथ समवायपक्षे समवायस्तद्गतं संबन्धल चेति द्वयमेव कल्पनीयम्, अवयवाव-यव्यादिषु संबन्धलकल्पने तेषामननुगतत्वेन क्रीडीकारकाभावाद् अनन्तानि संबन्धत्वानि कल्प्यानीति समवायपक्ष एव लाघवमिति चेन्न । निरूपकभेदेन संबन्धत्वे भेदानङ्गीकारेऽवयवादिषु तत्तदभावसंबन्धलस्य क्लृप्तस्यैवावयव्यादिसंबन्धल-

योगिभिर्नित्यसंबद्ध एवेति समवायवन्नान्यं संबन्धमपेक्षेत । अथार्थान्तरत्वात्संयोगः संबन्धान्तरमपेक्षेत, समवायोऽपि तर्ह्यर्थान्तरत्वात्संबन्धान्तरमपेक्षेत । न च गुणत्वात्संयोगः संबन्धान्तरमपेक्षेत न समवायोऽगुणत्वादिति गुज्यते वक्तुम्; अपेक्षाकारणस्य तुल्यत्वात्, गुणपरिभाषायाश्चातन्त्रत्वात् । तस्मादर्थान्तरं समवायमभ्युपगच्छतः प्रसज्येतैवानवस्था । प्रसज्यमानायां चानवस्थायामेकासिद्धौ सर्वासिद्धेर्द्वाभ्यामणुभ्यां द्व्यणुकं नैवोत्पद्येत । तस्मादप्यनुपपन्नः परमाणुकारणवादः ॥ १३ ॥

भामती ।

संबन्धिसंबन्धनपरमार्थः । न च भिन्नोऽपि संयोगिभ्यां विना निरूप्यते । न च तस्मिन् सति संयोगिनावसंयोगिनौ भवत इति तुल्यचर्चः । यद्युच्येत गुणः संयोगः, न च द्रव्यासमवेतो गुणो भवति, न चास्य समवायं विना समवेतत्वं, तस्मात्संयोगस्यासि समवाय इति शङ्कामपाकरोति—न च गुणत्वादिति । यद्यसमवायेऽस्यागुणत्वं भवति कामं भवतु, न नः कावित्क्षतिः । तदिदमुक्तम्—गुणपरिभाषायाश्चेति । परमार्थतस्तु द्रव्याश्रयीत्युक्तम् । तच्च विनापि समवायं स्वरूपतः संयोगस्योपपद्यत एव । न च—कार्यत्वासमवायसमवायिकारणापेक्षितया संयोगः समवायीति—युक्तम्; अजसंयोगस्यातथात्वप्रसङ्गात् । अपि च समवायस्यापि संबन्धधीनसद्भावस्य संबन्धिनश्चैकस्य

वेदान्तकल्पतरुः ।

यत्वात्संयोगोऽप्यसंबन्धः प्रसज्येत । न चैवं लयेष्यतेऽतः साध्याव्याप्तिरित्यर्थः । पक्षद्वयेऽपि पक्षेतरत्वं च । य संबन्धः समवायो वा संबन्धानपेक्ष इत्युपाधिव्यतिरेके दृष्टान्ताभावात् । न चानवस्थया पक्षे साध्याभावनिश्रयापदोषः, तथा सति समवायस्य लोपात् । न चैवं समवायस्य संबन्धापेक्षानुमानमाश्रयासिद्धम्; परसिद्धमाश्रित्य परेषामनिष्ठापादनादिति । अगुणत्वे सत्यसंबन्धत्वं संबन्धापेक्षायामुपाधिस्तथा च न साध्याव्याप्तिरित्याशङ्कते—यद्युच्येतेति । संयोगस्य गुणत्वमसिद्धमिति साध्याव्याप्तिस्तदवस्थेत्याह—यद्यसमवाय इति । संबन्धान्तरसापेक्षेऽपि संयोगे नास्त्यगुणत्वे सत्यसंबन्धत्वमस्मन्मतेऽस्यागुणत्वात्संबन्धत्वाच्च अतः साध्याव्याप्तिरित्यर्थः । ननु भयसिद्धस्थले साध्याव्याप्तिर्यायमते च संयोगस्यागुणत्वमसिद्धमित्याशङ्क्याह—परमार्थतस्त्विति । अयं परिहार इति शेषः । द्रव्याश्रयीत्युक्तमिति । न च द्रव्यासमवेतो गुणो भवतीति ग्रन्थ इत्यर्थः । अयं भावः—अगुणत्वे सत्यसंबन्धत्वमित्युपाधेर्व्यतिरेक एवं वाच्यः । समवायः संबन्धाऽनपेक्षः अगुणत्वे सति संबन्धत्वादिति । अत्र तावद् दृष्टान्ताभावादनध्यवसितत्वम् । न च व्यतिरेकित्वम्; अभावे साध्यवत्यपि हेतोरवृत्तेः । विशेषणवैयर्थ्यं च । संयोगस्य प्रागुक्तरीत्या स्वाभाविकद्रव्याश्रितत्वप्रयुक्तेरगुणत्वोपपत्तौ अव्यवच्छेदत्वादिति । समवायः समवेतः संबन्धत्वात्संयोगवदित्यनुमानं द्रष्टव्यम् । संयोगे संबन्धत्वे सति संबन्धापेक्षत्वे कार्यत्वमुपाधिः । जात्यादौ साध्याव्याप्तिवारणाय संबन्धत्वे सतीति साध्यविशेषणम् । तथा च कार्यत्वं समवायाद्यावर्तमानं स्वव्याप्तां संबन्धत्वे सति संबन्धापेक्षां वारयेत्, संबन्धत्वं च समवाये उभयवादिसिद्धम् । अतोऽर्थात्संबन्धापेक्षाव्यावृत्तिसिद्धिरित्याशङ्क्याह—न च कार्यत्वादिति । आत्माकाशसंयोगे साध्याव्याप्तिमाह—अजसंयोग-

कल्पतरुपरिमलः ।

रूपताया अपि संभवेन अवयवादिषु संबन्धत्वस्यैकस्याप्यकल्पनीयत्वाच्चिरूपकभेदेन तद्भेदाङ्गीकारे समवायेऽपि तत्तत्त्रिरूपकभेदप्रयुक्तानां तत्संबन्धत्वकल्पनावश्यकत्वात् समवायपक्षे धर्मिकल्पनागौरवस्याधिकस्य सद्भावादिति । इत्थं दूषणं समवायस्य संबन्धान्तरानपेक्षत्वे संयोगोऽपि तदनपेक्षः स्यादिति वक्ष्यमाणरीत्यैवोक्तेतुं शक्यमिति भाष्यादिषु न कण्ठरवेणोक्तम् । पक्षेतरस्यापीति । यद्यपि पक्षमात्रव्यावृत्त उपाधिः पक्षेतरः प्रसिद्धः, असंबन्धत्वोपाधिश्च न तथा, अपेक्षात्संयोगादपि व्यावृत्तत्वात्, तथाप्युपाधिव्यतिरेकेण साध्यव्यतिरेकसाधकं यदुपाध्युत्थाप्यं प्रतिपक्षानुमानमुपाधेर्दूषकताबीजं तस्यासाधारणहेत्वाभासदोषग्रस्तत्वं पक्षेतरत्वस्यानुपाधितायां बीजम् । यथा पर्वतीयवह्नयनुमाने एतत्पर्वतेतरत्वस्यानुपाधितायामय पर्वतो निर्वेद्विः एतत्पर्वतत्वादिति तदुत्थाप्यप्रतिपक्षानुमानस्य सकलसपक्षव्यावृत्तत्वरूपेणासाधारण्येन दुष्टत्वात्स्यानुपाधित्वम् । तदीयमनुपाधिताबीजमिहापि समानम् । समवायोऽसंबन्धः संबन्धत्वादित्यत्रापि ह्यस्त्यसाधारण्यमित्यस्य पक्षेतरत्वसाम्येनानुपाधित्वशङ्का । उपाधित्वसमर्थनस्यायमाशयः । पक्षे साध्याभावनिश्रये सति पक्ष एव सपक्षोऽपि जातोऽतः सकलसपक्षव्यावृत्तत्वाभावाद् नासाधारण्यमनुपाधिताबीजमस्तीति अगुणत्वे सत्यसंबन्धत्वम् अगुणत्वविशिष्टस्य संबन्धत्वस्याभावस्तथा च संयोगेऽपि विशेषणाभावप्रयुक्तविशिष्टाभावरूपोपाधिसत्त्वाच्च साध्याव्यापकत्वम् । संयोगस्य गुणत्वमसिद्धमिति । रूपादिचतुर्विंशत्यनुगतस्यैकस्य गुणत्वस्य निर्वक्तुमशक्यत्वादिति भावः । उभयसिद्धस्थल इति । यद्यप्यनुमानवादमते साध्याव्यापकत्वमप्युपाधिदोषः, एवं प्रति प्रतिपक्षोच्यनासंभवात्; तथापि तथा निःशङ्कदोषो न भवतीति तात्पर्यम् । अन्वयवसितत्वमसाधारण्यम् । संबन्धत्वे सतीति विशेषणमिति । शुद्धसाध्यव्यापकत्वा-

नित्यमेव च भावात् ॥ १४ ॥

अपि चाणवः प्रवृत्तिस्वभावा वा निवृत्तिस्वभावा वोभयस्वभावा वाऽनुभयस्वभावा वाऽभ्युपगम्यन्ते गत्यन्तराभावात् । चतुर्धापि नोपपद्यते । प्रवृत्तिस्वभावत्वे नित्यमेव प्रवृत्तेर्भावात्प्रलयाभावप्रसङ्गः । निवृत्तिस्वभावत्वेऽपि नित्यमेव निवृत्तेर्भावात्सर्गाभावप्रसङ्गः । उभयस्वभावत्वं च विरोधादसमञ्जसम् । अनुभयस्वभावत्वे तु निमित्तवशात्प्रवृत्तिनिवृत्त्योरभ्युपगम्यमानयोरदृष्टादेर्निमित्तस्य नित्यसंनिधानान्नित्यप्रवृत्तिप्रसङ्गात् । अतन्त्रत्वेऽप्यदृष्टादेर्नित्याप्रवृत्तिप्रसङ्गात् । तस्मादप्यनुपपन्नः परमाणुकारणवादः ॥ १४ ॥

रूपादिमत्त्वाच्च विपर्ययो दर्शनात् ॥ १५ ॥

भामती ।

द्वयोर्वा विनाशित्वेन विनाशित्वात्कार्यत्वम् । न ह्यस्ति संबन्धो गुणो वा गुणगुणिनौ वाऽवयवो वावयवावयविनौ वा न स्तोऽप्यस्ति च तयोः संबन्ध इति । तस्मात् कार्यः समवायः । तथा च यथैष निमित्तकारणमात्राधीनोत्पाद एवं संयोगोऽपि । अथ समवायोऽपि समवायसमवायिकारणे अपेक्षते, तथापि सैवानवस्था । तस्मात्समवायवत् संयोगोऽपि न संबन्धान्तरमपेक्षते । यद्युच्येत संबन्धनावसौ घटयति नात्मानमपि संबन्धिभ्यां, तत् किमसावसंबद्ध एव संबन्धिभ्याम् ? एवं चेदत्यन्तभिन्नोऽसंबद्धः कथं संबन्धिनौ संबन्धयेत् । संबन्धने वा हिमवद्विन्ध्यावपि संबन्धयेत् । तस्मात्संयोगः संयोगिनोः समवायेन संबद्ध इति वक्तव्यम् । तदेतत्समवायस्यापि समवायिसंबन्धे समानमन्यत्राभिनिवेशात् । तथा चानवस्थेति भावः ॥ १३ ॥ प्रवृत्तेरप्रवृत्तेर्वैति शेषः । अतिरोहितार्थमस्य भाष्यम् ॥ १४ ॥ यत्तु किल भूतभौतिकानां मूलकारणं तद्रूपादिमान् परमाणुर्नित्य इति भवद्विरभ्युपेयते, तस्य चेद्रूपादिमत्त्वमभ्युपेयते परमाणुत्व-नित्यत्वविरुद्धे स्थौल्यानित्यत्वे प्रसज्येयातां, सोऽयं प्रसङ्ग एकधर्माभ्युपगमे धर्मान्तरस्य । नियता प्राप्तिर्हि प्रसङ्गलक्षणं, तदनेन प्रसङ्गेन जगत्कारणप्रसिद्धये प्रवृत्तं साधनं रूपादिमत्त्वपरमाणुसिद्धेः प्रच्याव्य ब्रह्मगोचरतां नीयते । तदेत-

वेदान्तकल्पतरुः ।

स्येति । अजसयोगश्च साधयिष्यते । संबन्धत्वेन हेतुना सयोगवत्समवायस्यापि कार्यत्वं साधयन्साधनव्याप्तिमाह—
अपि चेति । ये तु समवायस्य कार्यत्वं स्वीकृत्यैव समवायिकारणानपेक्षत्वेन समवायान्तरापेक्षा न मन्यन्ते प्राभाकरा-
स्तान्प्रति प्रतिबन्धा समवायान्तरापेक्षामुपपादयति—तथा चेति । संयोगप्रतिबन्दीमुपसहरति—तस्मादिति ।
ननु संयोगस्यापि संयोगिभ्यामसंबन्ध एव भवतु तथा च कुतः प्रतिबन्दीति कश्चिच्छङ्कते—यद्युच्येतेति । दूषयति—
तत्किमिति । संयोगिनोरिति सप्तमी ॥ १३ ॥ १४ ॥ यदि परमाणुपक्षीकृत्य रूपादिमत्त्वेन सावयवत्वमनित्यत्वं च
साध्यते तर्ह्यश्रयासिद्धिरित्याशङ्काह—यत्किमेति । मूलकारणमुभयसमतं पक्षस्तद्यदि रूपादिमत्तर्हि सावयवत्वाद्यापा-
द्यमिति नाश्रयासिद्धिरित्यर्थः । नन्वेवमपि पक्षधर्मत्वासिद्धिः स्यात्, सिद्धान्ते मूलकारणस्य रूपादिमत्त्वानभ्युपगमादत
आह—केति । यदि पर्वतेऽनमिमत्त्वम् अभ्युपगम्यते, तर्ह्यधूमवत्त्वं स्यादित्यादावप्रमितस्यैवाभ्युपगममात्रेणापादकत्वद-
र्शनादिति भावः । प्रसङ्गेऽप्यापाद्यापादकयोर्व्याप्तिः प्रमिता वक्तव्या । यदनमिमत्त्वधूमवदिति व्याप्तेः प्रमितत्वात्तदिदमुक्तं—
नियतेति । ननु व्याप्यारोपाद्यापकारोपस्पर्कः कथमनेन वस्तुसिद्धिरत आह—तदनेनेति । तदित्यर्थः ।
विमतं सोपादानं भावकार्यत्वात्समतवदिति समान्यतः प्रवृत्तानुमानमेतत्तर्कोपबृंहितं नित्यव्यापकब्रह्मविषयं क्रियत इत्यर्थः ।
जगदुपादानं न स्पर्शवद् न चाणु नित्यत्वाद्—अत्यन्ताभाववदिति अनुमानपर्यवसानम् । सत्यपि स्पर्शादिमत्त्वे मूलका-

कल्पतरुपरिमलः ।

भावेऽपि पक्षधर्मावच्छिन्नसाध्यव्यापकोऽयमुपाधिरित्यर्थः । नन्वेवं प्रतिपक्षोन्नयने शुद्धसाध्यव्यतिरेको न सिध्येदित्याशङ्क्य
पक्षधर्मरूपविशेषणवति विशिष्टव्यतिरेकः सिध्यन्विशेष्यव्यतिरेकमादाय पर्यवस्येदित्याह—तथा चेति ॥ १३ ॥ १४ ॥
व्याप्तिः प्रमिता वक्तव्येति । न च विपक्षबाधकाभावादिह तर्कमूलव्याप्त्यप्रमितिः शङ्कनीया, रूपादीना जन्यत्वे हि
रूपत्वादिक प्रयोजकमेष्यम्, अनुगतत्वाद्बुद्धत्वाच्च, न तु कार्यगतरूपत्वम्; पार्थिवपरमाणुगतपाकजरूपाननुगतत्वाद्,
गुरुत्वाच्च । तथा च परमाणुष्वपि रूपादिस्वीकारे अमिसयोगजन्या रूपादयः स्वोत्पत्तौ स्वाश्रयकारणगतरूपाद्यपेक्षा इति परा-
भ्युपगतरित्यैव जलपरमाणुगतरूपादीनां पार्थिवपरमाणुगतस्यामरूपस्य चोत्पत्तावपेक्षितानां रूपादीनामाश्रयत्वेन परमा-
णूना कारणीभूता अवयवाः सिध्यन्तो न निवारयितुं शक्यन्ते । सावयवत्वे चाऽनित्यत्वमप्यनिवार्यम् । तथा त्रसरेण,
समवायिकारणारभ्यः, महत्त्वे सति चाक्षुषत्वाद्, तदपि त्रसरेणसमवायिकारणं समवायिकारणारभ्यं, महदारम्भकत्वा-
दिति परै परमाणु साध्यते । तथा चाद्यानुमाने विपक्षबाधकतर्क एवमुच्यते । महत्परिमाणस्य जन्यत्वे महत्त्वापकर्षमात्रं

१ 'सङ्गः' इति छ. । २ 'सङ्गः' इति छ. ।

ब्र० भा० ६५

सावयवानां द्रव्याणामवयवशो विभज्यमानानां यतः परो विभागो न संभवति ते चतुर्विधा रूपादिमन्तः परमाणवश्चतुर्विधस्य रूपादिमतो भूतभौतिकस्यारम्भका नित्याश्चेति यद्वैशेषिका अभ्युपगच्छन्ति स तेषामभ्युपगमो निरालम्बन एव । यतो रूपादिमत्त्वात्परमाणूनामणुत्वनित्यत्वविपर्ययः प्रसज्येत । परमकारणापेक्षया स्थूलत्वमनित्यत्वं च तेषामभिप्रेतविपरीतमापद्येतेत्यर्थः । कुतः ? एवं लोके दृष्टत्वात् । यद्धि लोके रूपादिमद्वस्तु तत्त्वकारणापेक्षया स्थूलमनित्यं च दृष्टम् । तद्यथा पटस्तन्तूनपेक्ष्य स्थूलोऽनित्यश्च भवति तन्तवश्चांशूनपेक्ष्य स्थूला अनित्याश्च भवन्ति, तथा चामी परमाणवो रूपादिमन्तस्तैरभ्युपगम्यन्ते, तस्मात्तेऽपि कारणवन्तस्तदपेक्षया स्थूला अनित्याश्च प्राप्नुवन्ति । यच्च नित्यत्वे कारणं तैरुक्तम्—‘सदकारणवन्नित्यम्’ (वै० सू० ४।१।१) इति । तदप्येवं सत्यणुषु न संभवति; उक्तेन प्रकारेणाणूनामपि कारणवत्त्वोपपत्तेः । यदपि नित्यत्वे द्वितीयं कारणमुक्तम्—‘अनित्यमिति च विशेषतः प्रतिषेधाभावः’ (वै० ४।१।४) इति । तदपि नावश्यं परमाणूनां नित्यत्वं साधयति । असति हि यस्मिन्कस्मिंश्चित्चित्ये वस्तुनि नित्यशब्देन नञः समासो नोपपद्यते, न पुनः परमाणुनित्यत्वमेवापेक्ष्यते । तच्चास्त्येव नित्यं परमकारणं ब्रह्म । न च शब्दार्थव्यवहारमात्रेण कस्यचिदर्थस्य प्रसिद्धिर्भवति; प्रमाणान्तरसिद्धयोः शब्दार्थयोर्व्यवहारावतारात् । यदपि नित्यत्वे तृतीयं कारणमुक्तम्—‘अविद्या च’ (वै० ४।१।५) इति, तद्यद्येवं विव्रीयेत सतां परिदृश्यमानकार्याणां कारणानां प्रत्यक्षेणाग्रहणमविद्येति, ततो ह्यणुकनित्यताऽप्यापद्येत । अथाद्रव्यत्वे सतीति विशेष्येत, तथाप्यकारणवत्त्वमेव नित्यतानिमित्तमापद्येत । तस्य च प्रागेवोक्तत्वात् ‘अविद्या च’ इति पुनरुक्तं स्यात् । अथापि कारणविभागात्कारणविनाशाच्चान्यस्य तृतीयस्य विनाशहेतो-

भामती ।

द्वैशेषिकाभ्युपगमोपन्यासपूर्वकमाह—सावयवानां द्रव्याणामिति । परमाणुनित्यत्वसाधनानि च तेषामुपन्यास दूषयति—यच्च नित्यत्वे कारणमिति । सदिति प्रागभावाद्भवच्छिनत्ति । अकारणवदिति घटादेः । यदपि द्वितीयमिति । लब्धरूपं हि क्वचित् किञ्चिदन्यत्र निषिध्यते । तेनानित्यमिति कौत्सिकेन निषेधेनान्यत्र नित्यत्वसद्भावः कल्पनीयः, ते चान्ये परमाणव इति । तन्न; आत्मन्यपि नित्यत्वोपपत्तेः, व्यपदेशस्य च प्रतीतिपूर्वकस्य तदभावे निर्मूलस्यापि दर्शनात् । यथेह वटे यक्ष इति । यदपि नित्यत्वे तृतीयं कारणमविद्येति । यदि सतां परमाणूनां परिदृश्यमानस्थूलकार्याणां प्रत्यक्षेण कारणाग्रहणमविद्या तथा नित्यत्वम्, एवं सति ह्यणुकस्यापि नित्यत्वम् । अथाद्रव्यत्वे सतीति विशेष्येत तथा सति न ह्यणुके न व्यभिचारः, तस्यानेकद्रव्यत्वेनाविद्यमानद्रव्यत्वानुपपत्तेः । तथाप्यकारणवत्त्वमेव नित्यतानिमित्तमापद्येत यतोऽद्रव्यत्वमविद्यमानकारणभूतद्रव्यत्वमुच्यते, तथा च पुनरुक्तमित्याह—तस्य चेति । अपि चाद्रव्यत्वे सति सत्त्वादित्यत एवेष्टार्थसिद्धेरविद्येति व्यर्थम् । अथाविद्यापदेन द्रव्यविनाशकारणद्रव्याविद्यमानत्वमुच्यते, द्विविधो हि द्रव्यनाशहेतुवयवविनाशोऽवयवव्यतिषङ्गविनाशश्च, तदुभयं परमाणौ नास्ति, तस्मान्नित्यः परमाणुः । न च सुखादिभिर्व्यभिचारः, तेषामद्रव्यत्वादित्याह—अथापीति । निराकरोति—नावश्य-

वेदान्तकल्पतरुः ।

रणस्य नित्यत्वमनुमानात्सिद्ध्यतीत्यर्थात्सत्प्रतिपक्षतामाशङ्क्य दूषयतीत्याह—परमाणुनित्यत्वेति । कारणाभावादेव नित्यत्वसिद्धेः कारणग्रहणोक्तिर्व्यर्थेत्याह—अपि चेति । परमाणुर्नित्यः, अवयवविनाशावयवविभागरहितत्वादात्मवदित्येतत्सुखादिभिर्न सव्यभिचारं द्रव्यत्वे सतीति विशेषणादित्याह—न च सुखादिभिरिति । ननु स्थिते घृते काठि-

कल्पतरुपरिमलः ।

प्रयोजकं, न तु महत्परिमाणगतमुत्कर्षापकर्षरूपजातिद्वयम्; गौरवात् । तथा च त्रसरेणुमहत्त्वस्यापक्वमहत्त्वरूपतया जन्यत्वेन कारणापेक्षायां तत्र स्वाश्रयसमवायिकारणगतसंख्यापरिमाणप्रशिथिलसंयोगान्यतमावश्यम्भावेन त्रसरेणोः समवायिकारणमवयवमभ्युपगन्तव्यमिति तत्र महत्त्वस्य जन्यत्वे महत्त्वापकर्षोऽपि न प्रयोजकः, किन्तु परिमाणापकर्ष इति युक्तम्, सामान्यस्य लघुलादीर्घपरिमाणानुगतत्वाच्च । ततश्च त्रसरेणुमूलकारणे यद्यपक्वपरिमाणमभ्युपगम्येत, तदा तस्य जन्यत्वेन कारणपरिमाणाद्यपेक्षया तस्य सावयवत्वं प्रसज्येतेति तत्परिहाराय तत्र परममहत्त्वस्याभ्युपगन्तव्यत्वात् ननुकरीत्यैव परिमाणगततज्जन्यताप्रयोजकरूपपेक्षया जगन्मूलकारणानुमानप्रवृत्तौ तेन परममहत्त्वस्यैव तथात्वेनानुमितं भवेदिति । एवं च स्थौल्यानित्यत्वे प्रसज्येयातामिति तर्के स्थौल्यशब्दितस्य महत्त्वस्य परमात्रानिष्ठस्यापादनम् अनित्यत्वस्य तूभयानिष्ठस्येति विवेकः । सत्प्रतिपक्षतामाशङ्कयेति । ननु—जगत्सोपादानं भावकार्यत्वादिति यद्वाप्यवयवसाध्य-

रसंभवोऽविद्या, सा परमाणूनां नित्यत्वं ख्यापयतीति व्याख्यायेत । नावश्यं विनश्यद्वस्तु
द्वाभ्यामेव हेतुभ्यां विनष्टमर्हतीति नियमोऽस्ति । संयोगसचिवे ह्यनेकस्मिन् द्रव्ये द्रव्यान्तर-
स्यारम्भकेऽभ्युपगम्यमान एतदेवं स्यात् । यदा त्वपास्तविशेषं सामान्यात्मकं कारणं विशेषव-
दवस्थान्तरमापद्यमानमारम्भकमभ्युपगम्यते, तदा घृतकाठिन्यविलयनवन्मूर्त्यवस्थाविलयने-
नापि विनाश उपपद्यते । तस्माद्रूपादिमत्त्वात्स्यादभिप्रेतविपर्ययः परमाणूनाम् । तस्मादप्यनुप-
पन्नः परमाणुकारणवादः ॥ १५ ॥

भामती ।

मिति । यदि हि संयोगसचिवानि बहूनि द्रव्यणि द्रव्यान्तरमारभेरन्निति प्रक्रिया सिध्येत्, सिध्येद् द्रव्यस्य द्वयमेव
तद्विनाशकारणमिति । न त्वेतदस्ति, द्रव्यस्वरूपापरिज्ञानात् । न तावत् तन्वाधारस्तद्व्यतिरिक्तः पटो नामास्ति यः संयो-
गसचिवैस्तन्तुभिरारभ्येतेत्युक्तमधस्तात् । षट्पदार्थाश्च दूषयन्नग्रे वक्ष्यति । किंतु कारणमेव विशेषवदवस्थान्तरमा-
पद्यमानं कार्यं, तच्च सामान्यात्मकम् । तथा हि—मृदा सुवर्णं वा सर्वेषु घटरुचकादिष्वनुगतं सामान्यमनुभूयते ।
न चैते घटरुचकादयो मृत्सुवर्णाभ्यां व्यतिरिच्यन्त इत्युक्तमग्रे च वक्ष्यामः । तस्मान्मृत्सुवर्णे एव तेन तेनाकारेण
परिणममाने घट इति च रुचक इति च कपालशर्कराकरणमिति च शकलकणिकाचूर्णमिति च व्याख्यायेते, तत्र तत्रो-
पादानयोर्मृत्सुवर्णयोः प्रत्यभिज्ञानात्, न तु घटादयो वा कपालादिषु कपालादयो वा घटादिषु च रुचकादयो वा
शकलादिषु शकलादयो वा रुचकादिषु प्रत्यभिज्ञायन्ते यत्र कार्यकारणभावो भवेत् । न च—विनश्यन्तमेव घटक्षणं
प्रतीत्य कपालक्षणेऽनुपादानं एवोत्पद्यते, तत्किमुपादानप्रत्यभिज्ञानेनेति—वक्तव्यम्; एतस्या अपि वैनाशिकप्रक्रियाया
उपरिष्ठाभिराकरिष्यमाणत्वात् । तस्मादुपजनापायधर्माणो विशेषावस्थाः सामान्यस्योपादेयाः, सामान्यात्मा तूपादानम् ।
एवं व्यवस्थिते यथा सुवर्णद्रव्यं काठिन्यावस्थामपहाय द्रवावस्थया परिणमते, न च तत्रावयवविभागः सन्नपि द्रवरवे
कारणं, परमाणूनां भवन्मते तदभावेन द्रवत्वानुपपत्तेः, तस्माद्यथा परमाणुद्रव्यमग्निसंयोगात्काठिन्यमपहाय द्रवत्वेन
परिणमते, न च काठिन्यद्रवत्वे परमाणोरतिरिच्येते, एवं मृदा सुवर्णं वा सामान्यं पिण्डावस्थामपहाय कुलालहेमका-
रादिव्यापाराद्घटरुचकाद्यवस्थामापद्येत । न त्ववयवविनाशात्तत्संयोगविनाशाद्वा विनष्टमर्हन्ति घटरुचकादयः । न हि
कपालादयोऽस्योपादानं तत्संयोगो वाऽसमवायिकारणमपि तु सामान्यमुपादानं, तच्च नित्यम् । न च तत्संयोगसचि-
वम्; एकत्वात्, संयोगस्य द्विष्टत्वेनैकस्मिन्नभावात् । तस्मात्सामान्यस्य परमार्थसतोऽतिर्वाच्या विशेषावस्थास्तदधि-
ष्ठाना भुजङ्गादय इव रज्ज्वाद्युपादाना उपजनापायधर्माण इति सांप्रतम् । प्रकृतमुपसंहरति—तस्मादिति ॥ १५ ॥

वेदान्तकल्पतरुः ।

न्यनाशो भाष्ये उदाहृतः उत घृतस्यापि । नाद्यो द्रव्यलयस्योदाहरणम् । अन्त्ये तु अवयवविभागपूर्वकत्वात्तत्रापि घृतना-
शस्य साध्यसमत्वमिति । तत्र साध्यसमत्वमुपरि परिहरिष्यति । काठिन्यं तावद् घृतस्यावस्था, न च दार्ष्टान्तिकेनासंगतिः;
पटादीनामपि तन्वाद्यवस्थविशेषत्वेन तन्त्वान्तरत्वाभावाद्, इत्याह—द्रव्यस्वरूपापरिज्ञानादिति । अधस्तादार-
म्भणाधिकारणे (ब्र. अ. २ पा. १ सू. १४) । ननु विशेषावस्थापि संयोगपूर्वेति, नेत्याह—तच्चेति । एकं ह्यनुगत-
द्रव्यं कारणभूतं सामान्यं न तस्य संयोग इत्यर्थः । कारणस्य सामान्यात्मत्वमुपपादयति—मृद्वेति । कारणस्यैव कार्यरू-
पस्यस्थानात्मकत्वमाह—न चैत इति । शकलम् इत्यारभ्य रुचकावान्तरो विकार उक्तः । ननु किमनुगतद्रव्यकल्पनया
व्यावृत्ताः कपालशकलादय एव घटरुचकादीनारप्स्यन्ते, इत्यत आह—तत्र तत्रेति । सत्यपि जनकत्वाविशेषे कुम्भका-
रहेमकारादयो न कुम्भरुचकादीनाम् उपादानम् । नहि ते तांस्तादात्म्येनोपादाना दृश्यन्ते । मृत्कनके तूपादानमिति
व्यवस्था तादात्म्यकारिता; समवायस्य प्राग् निरस्तत्वात्, तादात्म्यं चानुवृत्तयोरेव महीहेमोर्ध्वघटरुचकादिष्वनुभूयते, नेतरे-
तरव्यावृत्तानामित्यनुगतद्रव्यमेवोपादानमित्यर्थः । ननु सत्युपादानेऽनुवृत्तिव्यावृत्तिचिन्ता, तदेव नेति बौद्धमतमाशङ्क्याह—
न च विनश्यन्तमिति । प्रतीत्य प्राप्य । एवं 'यदा त्वपास्तविशेषं सामान्यात्मकं कारणं विशेषवदवस्थान्तरमापद्य-
मानम् आरम्भकमभ्युपगम्यते' इति भाष्यमुपपादितम् । इदानीं तु तदा घृतकाठिन्यविलयनवदित्यादिभाष्यं कृतोपोद्धातं
व्याचष्टे—एवं व्यवस्थिते इति । यत्तु घृतस्यापि नाशाभ्युपगमेऽवयवविभागस्य सद्भावात्साध्यसमत्वमिति तत्र घृत-
नाशो नोपेयते, काठिन्यसंस्थाननाशस्तु न च तत्र विद्यमानोप्यवयवविभागप्रयोजकः; परमाणुगतकाठिन्यनाशे द्रवत्वोदये च
तदभावादित्याह—न च तत्रेति । यथा कार्यद्रवत्वात्परमाणोर्द्रवत्वकल्पना, एवं काठिन्यमपि कल्प्यं न चेत्तेतरदपि ।
न केवलं परमाणुदृष्टान्ते अवयवविभागाद्यभाव उपजीव्यः, किंतु कार्यकारणमेदाभावोऽपीत्याह—न च काठिन्यद्रवत्वे
इति ॥ १५ ॥ परमाणुषु गुणोपचयापचयाभ्याम् उपचितापचितावयवत्वप्रसज्जनमयुक्तम्, अन्यत्वाद्गुणानां द्रव्यस्य
निरवयवत्वाविधातादित्याशङ्क्य गुणसमुदायत्वं परमाणूनां वक्तुं कार्यस्य गुणसमुदायत्वं तद्वृद्धिहासाभ्यां च स्थौल्यसौक्ष्म्ये

उभयथा च दोषात् ॥ १६ ॥

गन्धरसरूपस्पर्शगुणा स्थूला पृथिवी, रूपरसस्पर्शगुणाः सूक्ष्मा आपः, रूपस्पर्शगुणं सूक्ष्म-
तरं तेजः, स्पर्शगुणः सूक्ष्मतमो वायुरित्येवमेतानि चत्वारि भूतान्युपचितापचितगुणानि स्थूल-
सूक्ष्मसूक्ष्मतरसूक्ष्मतमतारतम्योपेतानि च लोके लक्ष्यन्ते । तद्वत्परमाणवोऽप्युपचितापचित-
गुणाः कल्प्येरन्न वा । उभयथापि च दोषानुषङ्गोऽपरिहार्य एव स्यात् । कल्प्यमाने ताव-
दुपचितापचितगुणत्व उपचितगुणानां मूर्त्युपचयादपरमाणुत्वप्रसङ्गः । न चान्तरेणापि
मूर्त्युपचयं गुणोपचयो भवतीत्युच्यते; कार्येषु भूतेषु गुणोपचये मूर्त्युपचयदर्शनात् ।
अकल्प्यमाने तूपचितापचितगुणत्वे परमाणुत्वसाम्यप्रसिद्धये यदि तावत्सर्वे एकैकगुणा एव
कल्प्येरन्तस्तस्तेजसि स्पर्शस्योपलब्धिर्न स्यात्, अप्सु रूपस्पर्शयोः, पृथिव्यां च रसरूपस्पर्शा-
नाम्; कारणगुणपूर्वकत्वात्कार्यगुणानाम् । अथ सर्वे चतुर्गुणा एव कल्प्येरन्, ततोऽप्यपि
गन्धस्योपलब्धिः स्यात्, तेजसि गन्धरसयोः, वायौ गन्धरूपरसानाम् । न चैवं दृश्यते । तस्मा-
दप्यनुपपन्नः परमाणुकारणवादः ॥ १६ ॥

अपरिग्रहाच्चात्यन्तमनपेक्षा ॥ १७ ॥

प्रधानकारणवादो वेदविद्विरपि कैश्चिन्मन्वादिभिः सत्कार्यत्वाद्यंशोपजीवनाभिप्रायेणोपनि-

भामती ।

अनुभूयते हि पृथिवी गन्धरूपरसस्पर्शात्मिका स्थूला, अपो रसरूपस्पर्शात्मिकाः सूक्ष्माः, रूपस्पर्शात्मकं तेजः सूक्ष्म-
तरं, स्पर्शात्मको वायुः सूक्ष्मतमः । पुराणेषुऽपि स्मर्यते—‘आकाशं शब्दमात्रं तु स्पर्शमात्रं समाविशत् । द्विगुणस्तु
ततो वायुः शब्दस्पर्शात्मकोऽभवत् ॥ १ ॥ रूपं तथैवाविशतः शब्दस्पर्शगुणानुभौ । त्रिगुणस्तु ततो वह्निः सशब्दस्पर्-
शवान् भवेत् ॥ २ ॥ शब्दः स्पर्शश्च रूपं च रसमात्रं समाविशत् । तस्माच्चतुर्गुणा आपो विज्ञेयास्तु रसात्मिकाः ॥ ३ ॥
शब्दः स्पर्शश्च रूपं च रसश्चगन्धमाविशत् । संहतान् गन्धमात्रेण तानाचष्टे महीमिमाम् ॥ ४ ॥ तस्मात्पञ्चगुणा भूमिः
स्थूला भूतेषु दृश्यते । शान्ता घोराश्च मूढाश्च विशेषास्तेन ते स्मृताः ॥ ५ ॥ परस्परानुप्रवेशाद्वारयन्ति परस्परम् ।
तेन गन्धादयः परस्परं संहन्यमाना पृथिव्यादयः । तथा च यथा यथा संहन्यमानानामुपचयस्तथा तथा संहतस्य स्थौल्यं
यथा यथाऽपचयस्तथा तथा सौक्ष्म्यतारतम्यं, तदेवमनुभवागमाभ्यामवस्थितमर्थं वैशेषिकैरतिच्छद्भिरप्यशक्यापह्नवमाह
—गन्धेति । अस्तु तावच्छब्दो वैशेषिकैस्तस्य पृथिव्यादिगुणत्वेनानभ्युपगमादिति चत्वारि भूतानि चतुस्त्रिबेकगुणा-
न्युदाहृतवान् । अनुभवागमसिद्धमर्थमुक्त्वा विकल्प्य दूषयति—तद्वत् स्थूलपृथिव्यादिवत् । परमाणवोऽपीति ।
उपचितगुणानां मूर्त्युपचयात् उपचितसंहन्यमानानां संघातोपचयात् अपरमाणुत्वप्रसङ्गः स्थूलत्वादिति ।
यस्तु ब्रूते न गन्धादिसंघातः परमाणुरपि तु गन्धाद्याश्रयो द्रव्यं, न च गन्धादीनां तदाश्रयाणामुपचयेऽपि द्रव्यस्योप-
चयो भवितुमर्हत्यन्यत्वादिति, तं प्रत्याह—न चान्तरेणापि मूर्त्युपचयं द्रव्यस्वरूपोपचयमित्यर्थः । कुतः ? कार्येषु
भूतेषु गुणोपचये मूर्त्युपचयदर्शनात् । न तावत् परमाणवो रूपतो गृह्यन्ते, किंतु कार्यद्वारा, कार्यं च न गन्धा-
दिभ्यो भिन्नं, यदा न तदाधारतया गृह्यतेऽपि तु तदात्मकतया, तथा च तेषामुपचये तदुपचितं दृष्टमिति परमाणुभि-
रपि तत्कारणैरेवं भवितव्यं, तथा चापरमाणुत्वं स्थूलत्वादित्यर्थः । द्वितीयं विकल्पं दूषयति—अकल्प्यमाने तूप-
चितानुपचितगुणत्व इति । अथ सर्वे चतुर्गुणा इति । यद्यप्यस्मिन्कल्पे सर्वेषां स्थौल्यं प्रसङ्गः; तथाप्यतिस्फुट-
तयोपेक्ष्य दूषयति—ततोऽप्यपीति । वायो रूपवत्त्वेन चाक्षुषत्वप्रसङ्ग इत्यपि द्रष्टव्यम् ॥ १६ ॥ निगदव्याख्यातेन

वेदान्तकल्पतरुः ।

दर्शयति—अनुभूयते हीत्यादिना । येनामिलिता गुणास्तेन कारणेन स्थूला. सन्तस्ते विशेषा व्यावृत्तव्यवहारवन्तस्तै
च सात्त्विकलादिना शान्ततादियोगिन इत्यर्थः । परस्परेति । परस्परे गन्धादीनामनुप्रवेशाद् द्रव्यसंज्ञां लब्ध्वा रसादयः
पृथिवी भूला गन्धं धारयन्ति, रूपादय आपो भूला रसं धारयन्ति, स्पर्शादयस्तेजो भूला रूपं धारयन्ति, शब्दस्पर्शसमुदा-
यश्च वायुर्भूला स्पर्शं धारयतीत्यर्थः । उपचितगुणानां मूर्त्युपचयादिति भाष्योपादानम् । उपचयमात्रेण न सघा-
तात्मकमूर्त्याधिक्यमतो व्याख्या—संहन्यमानानामिति । संघातेति मूर्तिशब्दव्याख्या । यस्तु ब्रूते इति । आगम-
मनादित्येत्यर्थः । गुणसङ्घातोपचयापादने इष्टपरतामाशङ्काह—द्रव्यस्वरूपेति । परमाणुषु गुणोपचयान्मूर्त्युपचये साध्ये
कार्येषु तदुपचयान्मूर्त्युपचयप्रदर्शनं न तावद्दृष्टान्तत्वेन; साध्यसमत्वाद्, नापि हेतुत्वेन; व्यधिकरणत्वादित्याशङ्काह—
न तावदिति । दृष्टान्तोक्तिस्तावदियम् । तत्र साध्यसमतां परिहरति—कार्यं चेति । भावे चोपलब्धे (ब्र. अ. २

बद्धः । अयं तु परमाणुकारणवादो न कैश्चिदपि शिष्टैः केनचिदप्यंशेन परिगृहीत इत्यत्यन्त-
मेवानादरणीयो वेदवादिभिः ॥

अपि च वैशेषिकास्तन्त्रार्थभूतान्पदार्थान्द्रव्यगुणकर्मसामान्यविशेषसमवायाख्यानत्यन्त-
भिन्नान्भिन्नलक्षणानभ्युपगच्छन्ति । यथा मनुष्योऽश्वः शश इति । तथात्वं चाभ्युपगम्य
तद्विरुद्धं द्रव्याधीनत्वं शेषाणामभ्युपगच्छन्ति । तन्नोपपद्यते, कथम् ? यथा हि लोके शशकु-
शपलाशप्रभृतीनामत्यन्तभिन्नानां सतां नेतरेतराधीनत्वं भवति, एवं द्रव्यादीनामत्यन्तभिन्न-
त्वाच्चैव द्रव्याधीनत्वं गुणादीनां भवितुमर्हति । अथ भवति द्रव्याधीनत्वं गुणादीनाम्, ततो
द्रव्यभावे भावाद्व्याभावेऽभावाद्व्यमेव संस्थानादिभेदादनेकशब्दप्रत्ययभागभवति । यथा
देवदत्त एक एव सन्नवस्थान्तरयोगादनेकशब्दप्रत्ययभागभवति तद्वत् । तथा सति सांख्यसि-
द्धान्तप्रसङ्गः स्वसिद्धान्तविरोधश्चापद्येयाताम् । नन्वग्रेरन्यस्यापि सतो धूमस्याश्वधीनत्वं दृश्य-
ते । सत्यं दृश्यते । भेदप्रतीतेस्तु तत्राग्निधूमयोरन्यत्वं निश्चीयते । इह तु शुक्लः कम्बलो रोहिणी
धेनुर्नीलमुत्पलमिति द्रव्यस्यैव तस्य तस्य तेन तेन विशेषणेन प्रतीयमानत्वाच्चैव द्रव्यगुणयोरग्नि-
धूमयोरिव भेदप्रतीतिरस्ति । तस्माद्रव्यात्मकता गुणस्य । एतेन कर्मसामान्यविशेषसमवायानां
द्रव्यात्मकता व्याख्याता ॥ गुणादीनां द्रव्याधीनत्वं द्रव्यगुणयोरयुतसिद्धत्वादिति यद्युच्येत,

भामती ।

भाष्येण व्याख्यातम् ॥ १७ ॥ संप्रत्युत्सूत्रं भाष्यकृद्द्वैशेषिकतन्त्रं दूषयति—अपि च वैशेषिका इति । द्रव्याधी-
नत्वं द्रव्याधीननिरूपणत्वम् । न हि यथा गवाश्महिषमातङ्गाः परस्परानधीननिरूपणाः स्वतन्त्रा निरूप्यन्ते, बह्व्या-
द्यधीनोत्पत्तयो वा धूमादयो यथा बह्व्याद्यनधीननिरूपणाः स्वतन्त्रा निरूप्यन्ते, एव गुणादयो न द्रव्याद्यनधीननिरू-
पणाः, अपि तु यदा यदा निरूप्यन्ते तदा तदा तदाकारतयैव प्रथन्ते, न तु प्रथायामेषामस्ति स्वातन्त्र्यं, तस्मान्नान्तरि-
च्यन्ते द्रव्यात्, अपि तु द्रव्यमेव सामान्यरूपं तथा तथा प्रथत इत्यर्थः । द्रव्यकार्यत्वमात्रं गुणादीनां द्रव्याधीनत्व-
मिति मन्वानश्चोदयति—नन्वग्रेरन्यस्यापीति । परिहरति—भेदप्रतीतेस्त्विति । न तदधीनोत्पादतां तदधीनत्वमा-
चक्ष्महे, किंतु तदाकारतां, तथा च न व्यभिचार इत्यर्थः । शङ्कते—गुणानां द्रव्याधीनत्वं द्रव्यगुणयोरयुतसि-

वेदान्तकल्पतरुः ।

पा. १ सू. १५) रित्यत्र चोक्तरीत्येत्यर्थः । सौगतमते सङ्घातोऽनधिष्ठातृकः सिद्धान्ते लीश्वराधीन । उपादानं च गन्धा-
दीनामस्यव्याकृतमिति भेदः ॥ १६ ॥ १७ ॥

उत्सूत्रमिति । उत्सूत्रवाक्यमित्यर्थः । सौत्रचशब्दव्याख्यानत्वात् षट्पदार्थदूषणस्य । भाष्ये—द्रव्याधीनत्वं
द्रव्याधीननिरूपणत्वमिति, न तु तदुत्पाद्यत्वम्, केषांचिद्गुणानां सामान्यादीनां च तदभावाद् । द्रव्याधीनत्वमुपपाद-
यति—न हि यथेति । पूर्वं स्वमते स्थित्वा द्रव्यस्य गुणसङ्घातमात्रत्वमुक्तमिदानीं वैशेषिकदृष्ट्या द्रव्यं किंचिदभ्युपेय
द्रव्यसामानाधिकरण्यप्रतीत्या गुणादेर्द्रव्यमात्रत्वमुच्यत इति न पूर्वपरविरोधः । ननु न तादात्म्येन द्रव्याधीननिरूपणत्वं
किंतु तदुत्पत्त्येत्याशङ्काह—बह्व्याद्यधीनेति । ननु तादात्म्येन प्रतीयमानत्वम् अभेदहेतुरित्युक्ते कथं भाष्येऽग्निधूम-
योर्व्यभिचारशङ्कात आह—द्रव्यकार्यत्वमात्रमिति । शङ्कत इति । शुक्लं घटवृत्ति शौक्ल्यवृत्तित्वात्सत्त्ववदित्यनुमान-

कल्पतरुपरिमलः ।

धुमानमुपन्यस्तं, यच्च जगदुपादानं न स्पर्शवन्न चाणु नित्यत्वादित्यनुमानान्तरमुपन्यस्तं, तत्रोभयत्रापि परमाणुनित्यत्वानु-
मानं न प्रतिपक्षता भजते; तत्साध्याभावाविषयत्वाद्, जगत्कारणस्य स्पर्शवत्त्वेऽप्यणुत्वेऽपि नित्यत्वमकारणकत्वादिति-
रूपयत इति द्वितीयानुमानस्याप्रयोजकत्वं परमतैरनुमानैः सिध्यति, तदपि द्वितीयानुमानकल्पनापेक्षम् । तस्मात्सामान्यतो
जगत्कारणानुमानस्य ब्रह्मपर्यवसानेन परमाण्वसिद्धिदूषणमुक्त्वा नैयायिकोक्तानि परमाणुनित्यत्वानुमानान्यपि दूषयतीत्ये-
वावतारयितुं युक्तमिति—चेत्, उच्यते; तावत्वेवार्थे भाष्यटीकयोस्तात्पर्यम्, तथापि तेषामनुमानानां सिद्धान्तविह-
द्वार्थविषयतामात्रेण प्रतिपक्षव्यपदेशः कृतः । तदेतदर्थदित्यनेन सूचितम् । प्रतीत्य प्राप्येति । निमित्तकारणत्वेन
लब्ध्वेत्यर्थः ॥ १५ ॥ १६ ॥ १७ ॥

उत्सूत्रवाक्यमिति व्याख्याने स्वयमेव हेतुमाह—सौत्रचशब्दव्याख्यानत्वादिति । न तदुत्पाद्यत्वं केषां-
चिद्गुणानां सामान्यादीनां च तदभावादिति । यद्यपि द्रव्याधीननिरूपणत्वमपि शब्दगन्धादिषु नास्तीत्यव्यापकत्वं
समानम्, तथापि द्रव्योत्पाद्यत्वं बह्व्युत्पाद्ये धूमेऽतिप्रसक्तमिति तदुपेक्षणम् । शुक्लत्वं द्रव्यवृत्तीति । सामानाधिकरण्य-

तत्पुनर्युतसिद्धत्वमपृथग्देशत्वं वा स्यादपृथक्कालत्वं वाऽपृथक्स्वभावत्वं वा । सर्वथापि नोपपद्यते । अपृथग्देशत्वे तावत्स्वाभ्युपगमो विरुध्येत । कथम् ? तन्त्वारब्धो हि पटस्तन्तुदेशोऽभ्युपगम्यते न पटदेशः । पटस्य तु गुणाः शुक्लत्वादयः पटदेशा अभ्युपगम्यन्ते न तन्तुदेशाः । तथाचाहुः—‘द्रव्याणि द्रव्यान्तरमारभन्ते गुणाश्च गुणान्तरम्’ (वै० १।१।१०) इति । तन्तवो हि कारणद्रव्याणि कार्यद्रव्यं पटमारभन्ते । तन्तुगताश्च गुणाः शुक्लादयः कार्यद्रव्ये पटे शुक्लादिगुणान्तरमारभन्त इति हि तेऽभ्युपगच्छन्ति । सोऽभ्युपगमो द्रव्यगुणयोरपृथग्देशत्वे-

भामती ।

द्धत्वादिति यद्युच्येत । यत्र हि द्वावाकारिणौ विभिन्नाभ्यामाकाराभ्यामवगम्येते तौ संबद्धौ वा असंबद्धौ वा वैयधिकरण्येन प्रतिभासेते, यथेह कुण्डे दधि यथा वा गौरश्च इति, न तथा गुणकर्मसामान्यविशेषसमवायाः, तेषां द्रव्याकारतयाकारान्तरायोगेन द्रव्यादाकारिणोऽन्यत्वेनाकारितया व्यवस्थानाभावात् । सेयम्युतसिद्धिः । तथा च सामानाधिकरण्येन प्रत्येत्यर्थः । तामिमाम्युतसिद्धिं विकल्प्य दूषयति—तत्पुनर्युतसिद्धत्वमिति । तत्रापृथग्देशत्वं तदभ्युपगमेन विरुध्यत इत्याह—अपृथग्देशत्वं इति । यदि तु संयोगिनोः कार्ययोः संबन्धिभ्यामन्यदेशत्वं युतसिद्धिस्ततोऽन्याऽयुतसिद्धिः, नित्योस्तु संयोगिनोर्द्वयोरन्यतरस्य वा पृथग्गतिसत्त्वं युतसिद्धिस्ततोऽन्याऽयुतसिद्धिः, तथा चाकाशपरमाण्वोः परमाण्वोश्च संयुक्तयोर्युतसिद्धिः सिद्धा भवति । गुणगुणिनोश्च शौक्यपटयोर्युतसिद्धिः सिद्धा भवति । न हि तत्र शौक्यपटाभ्यां संबन्धिभ्यामन्यदेशौ शौक्यपटौ । सत्यपि पटस्य तदन्यतन्तुदेशत्वे शौक्यस्य संबन्धिपटदेशत्वात् । तन्न; नित्योरात्माकाशयोरजसंयोगे उभयस्या अपि युतसिद्धेरभावात् । न हि तयोः पृथगाश्रयतयाऽऽश्रितत्वमनाश्रयत्वात् । नापि द्वयोरन्यतरस्य वा पृथग्गतिसत्त्वममूर्तत्वेनोभयोरपि निष्क्रियत्वात् । न चाजसंयोगो नास्ति; तस्यानुमानसिद्धत्वात् । तथा हि—आकाशमात्मसंयोगि, मूर्तद्रव्यसङ्गित्वात्, घटादिवदित्यनुमानम् पृथगाश्रयाश्रित्यपृथग्गतिसत्त्वलक्षणयुतसिद्धेरन्या त्वयुतसिद्धिर्यद्यपि नाभ्युपेतविरोधमावहति; तथापि न सामानाधिकरण्यप्रथामुप-

वेदान्तकल्पतरुः ।

भभिप्रेत्य तदनुकूलत्वेन सामानाधिकरण्यप्रतीतिरुक्ता, तस्या अन्यथासिद्धिं शङ्कत इत्यर्थः । अयुतसिद्धत्वसंबन्धेऽपि भेदे सति न सामानाधिकरण्यमुपपद्यत इत्याशङ्क्यायुतसिद्धत्वं निर्वेक्ति—यत्र हीति । आकारिणौ स्वतन्त्रौ स्वतन्त्रवस्तुनोरसामानाधिकरण्यं न स्वतन्त्रपरतन्त्रयोर्द्रव्यतन्त्राश्च गुणादय इति भेदेऽपि सामानाधिकरण्यमित्यर्थः । द्रव्याकारतया द्रव्यधर्मतया । आकारान्तरायोगेन स्वातन्त्र्यप्रयोजकधर्मयोगेनेत्यर्थः । भवेदियम्युतसिद्धिः सामानाधिकरण्योपपादिका, एषैव तु न भेदे घटते, न हि भिन्नाना विन्ध्यहिमवदादीना धर्मधर्मिभाव उपलभ्यते । अथ भिन्नानामप्यपृथग्देशत्वादिति । प्रकारैर्धर्मधर्मिभाव उच्येत, तर्हि तान् विकल्प्य दूषयतीत्याह—तामिमामिति । तदर्थविकल्पोऽपि तद्विकल्प इति तामित्युक्तम् । एकदेशत्वमपृथग्देशत्वं भाष्यदूषितं, स्वयं तु प्रकारान्तरेणापृथग्देशत्वमाशङ्कते, तत्र तावत्प्रतियोगिभूतं पृथग्देशत्वमाह—यदि तु संयोगिनोरिति । कुण्डबदरे हि संयोगिनी ताभ्यामन्यः स्वस्वावयव एव तयोर्देश इति । ननु परमाण्वोराकाशपरमाण्वोश्च संयोगे कथं संबन्धिभ्यामन्यदेशत्वं युतसिद्धिस्तेषामनाश्रितत्वादत आह—नित्योऽस्त्विति । अविभुनोर्द्वयोर्विभुनोस्त्वन्यतरस्याविभुन इत्यर्थः । तथा चाकाशेति । अत्र न यथासख्यम् । सत्यपीति । एकतरस्य संबन्धिदेशत्वादेव न तयोः संबन्धिभ्यामन्यदेशत्वमित्यर्थः । आत्मसंयोगीति । आत्माश्रितसंयोगेन संयोगीत्यर्थः । तथा च न मूर्तत्वमुपाधिः स्यादात्मन्येव साध्याव्याप्तेः । तस्मादात्माश्रितसंयोगे संयोगित्वादमूर्तत्वाच्च । यथाश्रुते तु भवलेवोपाधिः, यत्रात्मसंयोगित्वं तत्र मूर्तत्वमिति व्याप्तेरिति । सङ्गित्वात् संयोगित्वादित्यर्थः, संबन्धिल-

कल्पतरुपरिमलः ।

प्रत्यक्षमात्रेण नैयायिकंमन्यो न परितुष्येदिति तदनुप्राह्यमनुमानमुपन्यस्तम् । नन्वाकारान्तरायोगोऽसिद्धः गुणत्वादित्याशङ्क्य विशिनष्टि—स्वातन्त्र्यप्रयोजकेति । ननु तामिमाम्युतसिद्धिं विकल्प्य दूषयतीत्युक्तम्, द्रव्याश्रितत्वमित्यमो गुणादीनाम्युतसिद्धिरिति निरुक्त्वा तत्र च वक्ष्यमाणविकल्पाप्रसरादित्याशङ्कावतारयति—भवेदिति । तथापि तामिमामित्युक्तमित्याशङ्क्य तस्यार्थमाह—तदर्थविकल्पोऽपीति । अपृथग्देशत्वादयो हि धर्मधर्मिभावनियमरूपायुतसिद्ध्युपपादकत्वेन शङ्किता, अतस्तदर्थविकल्पस्तद्विकल्पत्वेनोपचरित इत्यर्थः । प्रकारान्तरेणेति । अपृथगेको देशो यथोरिति व्युत्पत्तिमाश्रित्य अपृथक्सिद्धत्वं भाष्ये दूषितम्, इदानीं पृथग्देशत्वाभावं तदर्थमाश्रित्य शङ्कत इत्युत्तरग्रन्थस्य सामान्यतोऽवतारिका । तत्राव्यवहितग्रन्थमवतारयति—तत्र तावदिति । अन्यदेशत्वं युतसिद्धिरिति । युतसिद्ध्युपपादकमन्यदेशत्वमित्यर्थः । सङ्गित्वादिति पाठमाश्रित्य तस्य संबन्धित्वादित्यर्थश्चेदभिचार स्यादित्याशङ्क्य व्याचष्टे—संयोगित्वादित्यर्थ इति । अभ्युपेत्यापीति । आकाशात्मनोऽस्त्वमते संयोगाभावात्तन्मतमर्थादया पूर्वोक्तं दूषणं न

ऽभ्युपगम्यमाने वाध्येत । अथापृथक्कालत्वमयुतसिद्धत्वमुच्येत, सव्यदक्षिणयोरपि गोविपाणयो-
रयुतसिद्धत्वं प्रसज्येत । तथाऽपृथक्स्वभावत्वे त्वयुतसिद्धत्वे न द्रव्यगुणयोरात्मभेदः संभवति;
तस्य तादात्म्येनैव प्रतीयमानत्वात् । युतसिद्धयोः संबन्धः संयोगोऽयुतसिद्धयोस्तु समवाय
इत्ययमभ्युपगमो मृषैव तेषाम् ; प्राक्सिद्धस्य कार्यात्कारणस्यायुतसिद्धत्वानुपपत्तेः । अथान्यत-
रापेक्ष एवायमभ्युपगमः स्यादयुतसिद्धस्य कार्यस्य कारणेन संबन्धः समवाय इति, एवमपि

भामती ।

पादयितुमर्हति । एवंलक्षणेऽपि हि समवाये गुणगुणिनोरभ्युपगम्यमाने संबद्ध इति प्रत्ययः स्यान्न तादात्म्यप्रत्ययः ।
अस्य चोपपादनाय समवाय आस्थीयते भवद्भिः । स चेदास्थितोऽपि न प्रत्ययमिममुपपादयेत् कृतं तत्कल्पनया ।
न च प्रत्यक्षः सामानाधिकरण्यप्रत्ययः समवायगोचरः; तद्विरुद्धार्थत्वात् । तद्वोचरत्वे हि पटे शुक्ल इत्येवमाकारः स्यान्न
तु पटः शुक्ल इति । न च—शुक्लपदस्य गुणविशिष्टगुणपरत्वादेवं प्रथेति—सांप्रतम् ; न हि शब्दवृत्त्यनुसारि प्रत्यक्षम् ।
न ह्यभिर्माणवक इत्युपचरिताभिभावो माणवकः प्रत्यक्षेण दहनात्मना प्रथते । न च—अयमभेदविभ्रमः समवायिनिब-
न्धनो भिन्नयोरपीति—वाच्यं; गुणादिसद्भावे तद्भेदे च प्रत्यक्षानुभवादस्य प्रमाणस्याभावात्तस्य च भ्रान्तत्वे सर्वाभा-
वप्रसङ्गात्, तदाश्रयस्य तु भेदसाधनस्य तद्विरुद्धतयोत्थानासंभवात् । तदिदमुक्तम्—तस्य तादात्म्येनैव प्रतीय-
मानत्वादिति । अपि चायुतसिद्धिशब्दोऽपृथगुपपत्तौ मुख्यः, सा च भवन्मते न द्रव्यगुणयोरस्ति द्रव्यस्य प्राक्सिद्धे-
गुणस्य च पश्चादुत्पत्तेः, तस्मान्मिथ्यावादोऽयमित्याह—युतसिद्धयोरिति । अथ भवतु कारणस्य युतसिद्धिः, कार्यस्य
त्वयुतसिद्धिः कारणातिरेकेणाभावादित्याशङ्क्यान्वया दूषयति—एवमपीति । संबन्धिद्वयाधीनसद्भावो हि संबन्धो
नासत्येकस्मिन्नपि संबन्धिनि भवितुमर्हति । न च समवायो नित्यः स्वतन्त्र इति चोक्तमधस्तात् । न च कारणसमवायादनन्या

वेदान्तकल्पतरुः ।

मात्रस्य गुणादौ व्यभिचारात् । एतावानेव हेतुः । सुखबोधार्थं तु मूर्तद्रव्यग्रहणम् । यद्यप्याकाशे आत्मसंयोगेऽस्ति विप्र-
तिपत्तिः, तथापि न तस्य मूर्तसंयोगेऽस्तीति । अभ्युपेक्षापि वर्णितामयुतसिद्धिं दोषान्तरमाह—पृथगाश्रयाश्रयित्व-
मित्यादिना । स्यादेतत्—न तादात्म्यप्रत्ययोपपादक समवाय, किंतु सामानाधिकरण्यप्रत्ययविषय एवेति, नेत्याह—
न च प्रत्यक्ष इति । ननु शुक्लमित्यादिलतलादिभिर्निष्कृष्टो गुणोऽभिधीयते, शुक्लशब्दस्तु द्रव्यनिर्लीनगुणवाची
लक्षयति द्रव्यमतो लक्षणिक सामानाधिकरण्यम्, ततः कथं द्रव्यगुणयोरभेदप्रतिभानमत आह—न चेति । शब्दो हि
व्यवहारो लक्षणिक स्याद्, न प्रत्यक्षप्रत्यय इत्यर्थः । अभेदप्रत्ययस्य भ्रमत्वं भेदग्राहिप्रमाणाद्भवति, तच्च लक्षणरूपमनु-
मानम्, द्रव्यं गुणादिभ्यो भिद्यते समवायिकारणत्वादित्यादि, तच्च धर्मिग्राहकप्रत्यक्षविरोधादाभास इत्याह—न चाय-
मिति । तस्य भ्रान्तित्वे सर्वाभावप्रसङ्गादाश्रयासिद्धिः । प्रमाणत्वे चाभेदविषयेण तेन विरोधादनुमानोत्थानासंभव
इत्यर्थः । ननु सबन्धिन्यसति समवायो न भवतीति कथम् ? उत्पत्तिर्हि समवायः, उत्पत्तिश्चासत्येव कार्यं भवति, इत-
रथा तद्वैयर्थ्यादत आह—न च कारणसमवायादनन्येति । अन्येति वा पाठः । तत्र च न कारणसमवायादनन्यो-

कल्पतरुपरिमलः ।

भवतीत्येतदुक्तापृथग्देशत्वस्याभ्युपगमे मूलम् । ननु शुक्लत्वमित्यादीति । शुक्लः पट इत्यादौ शुक्लशब्दस्य शुक्लगुणवि-
शिष्टे द्रव्ये प्रवीणे कुशलशब्दस्यैव निरुद्धा लक्षणा । न चैवं घटस्य शुक्ल इत्यपि कदाचित्प्रयोगप्रसङ्गः, निरुद्धलक्षणयाऽन्यत्र
प्रयुक्तस्य पदस्य मुख्येऽर्थेऽप्रयोगस्यापि दर्शनात् । न हि कुशलशब्दस्य कुशलवनकर्तरि प्रयोगोऽस्ति । अतस्तत्र गुणविशि-
ष्टद्रव्यलक्षणकात् शुक्लशब्दाद् भावार्थप्रत्ययोत्पत्त्या शुक्लत्वं शुक्लता शौक्ल्यं शुक्लिमेत्येव प्रयोग इत्यर्थः । धर्मिग्राहकप्र-
त्यक्षविरोधादाभास इति । न च—पटस्य शुक्लं रूपमिति व्यवहारमूलभूतं भेदविषयं प्रत्यक्षमप्यस्ति, तद् अभेदप्र-
त्यक्षं बाधेतेति—वाच्यम् ; न ह्युक्तव्यवहारो भेदविषयः, किंतु षष्ठ्यर्थसंबन्धविषयः । सबन्धेन तु भेदोऽनुमातव्यस्तद-
प्यनुमानं शुक्लः पट इत्यभेदसाक्षात्कारो बाधेत, तस्माद्ग्राहोः शिर इतिवदौपचारिकं सबन्धव्यपदेशमात्रमिति कल्पनीयम् ।
किंच पटस्य शुक्लं रूपमित्येतत्पटस्य शुक्लत्वं शौक्ल्यमित्यादिना समानविषयं शुक्लमित्यादिप्रत्यये च गुणगुणिभेदवादिभिर्गुणे
यच्छुक्लत्वमभ्युपगम्यते तदेव पटे प्रतीयतेऽतः पटस्य शुक्लं रूपं शुक्लो गुण इत्यादिव्यवहारोऽपि पटगतशुक्लसामान्यविषय
इत्येव वक्तुमुचितम् । शुक्लसामान्ये कथं शुक्लशब्द इति चेत्, शुक्लगुणे वा कथं शुक्लत्वं शुक्लिमेत्यादिभावप्रत्ययान्तः
शब्दः । शुक्लशब्दस्य द्रव्यलक्षणमाश्रित्येति चेत्, तस्यैव सामान्ये लक्षणाऽस्तु, गौर्नित्येति प्रयोगे गोशब्दस्येव । यद्वा—
शुक्लशब्दः शुक्लद्रव्यस्यैव तद्वत्शुक्लसामान्यस्यापि वाचकः, यथा साक्षात्कारशब्दः प्रत्यक्षज्ञानस्यैव तद्वत्साक्षात्त्वसामा-
न्यस्यापि । अत एव घटसाक्षात्कार इति साक्षात्कारिप्रमेति च व्यवहारः । एवं च गुणवचनेभ्यो मतुल्लोपानुशासनमपि

प्राक्सिद्धस्यालब्धात्मकस्य कार्यस्य कारणेन संबन्धो नोपपद्यते, द्रव्यायत्तत्वात्संबन्धस्य । सिद्धं भूत्वा संबध्यत इति चेत्, प्राक्कारणसंबन्धात्कार्यस्य सिद्धावभ्युपगम्यमानायामयुतसिद्धिभावात्कार्यकारणयोः संयोगविभागौ न विद्येते इतीदं दुरुक्तं स्यात् । यथा चोत्पन्नमात्रस्याक्रियस्य

भामती ।

कार्यस्योत्पत्तिरिति शक्यं वक्तुम्; एवं हि सति समवायस्य नित्यत्वाभ्युपगमात् कारणवैयर्थ्यप्रसङ्गः, उत्पत्तौ च समवायस्य सैव कार्यस्यास्तु किं समवायेन ? सिद्धयोस्तु संबन्धे युतसिद्धिप्रसङ्गः । न चान्याऽयुतसिद्धिः संभवतीत्येतदुक्तम् । ततश्च यदुक्तं वैशेषिकैर्युतसिद्धिभावात् कार्यकारणयोः संयोगविभागौ न विद्येते इतीदं दुरुक्तं स्यात्; युतसिद्धिभावस्यैवाभावात् । एतेनाप्राप्तिसंयोगौ युतसिद्धिरित्यपि लक्षणमनुपपन्नम् । मा भूदप्राप्तिः कार्यकारणयोः, प्राप्तिस्त्वनयोः संयोग एव कस्मान्न भवति, तत्रास्या असंयोगत्वायान्यायुतसिद्धिर्वक्तव्या । तथा च सैवोच्यतां किमनया परस्पराश्रयदोषग्रस्तया । न चान्या संभवतीत्युक्तम् । यद्युच्येताप्राप्तिपूर्विका प्राप्तिरन्यतरकर्मजोभयकर्मजा वा संयोगः, यथा स्थाणुश्चेन्नयोर्मल्लयोर्वा । ननु तन्तुपटयोः संबन्धस्तथा, उत्पन्नमात्रस्यैव पटस्य तन्तुसंबन्धात् । तस्मात्समवाय एवायमित्यत आह—यथा चोत्पन्नमात्रस्येति । संयोगजोऽपि हि संयोगो भवद्विरभ्युपेयते; न क्रियाज एवेत्यर्थः । न चाप्राप्तिपूर्विकैव प्राप्तिः

वेदान्तकल्पतरुः ।

त्पत्तिः, किं तूत्पत्तिरेव समवाय इति पूर्वपक्षिण एव ग्रन्थः । एवं हि सतीत्यारभ्य सिद्धान्तः । नित्यसमवायस्योत्पत्तिर्वै कारणोत्पत्त्यर्थं कारणवैयर्थ्यं चेत्तर्ह्यनित्योऽस्तु, तत्राह—उत्पत्तौ चेति । अथ समवायादन्या कार्यस्योत्पत्तिरुत्पन्नस्य च समवायस्तत्राह—सिद्धयोस्त्विति । ननु सिद्धयोरपि सबन्धिभ्यामन्यदेशलाभावादिभिरयुतसिद्धिः स्यादिति, नेत्याह—न चान्येति । एतेनेति । युतसिद्धिभावाद्यत्संयोगाभावस्तदयोगेनेत्यर्थः । पूर्वमप्राप्तिस्ततः संयोग इत्यप्राप्तिः संयोगौ । एतेनेत्येतद्विद्वणोति—मा भूदिति । एवंभूतयुतसिद्धिव्यवस्थापना हि कार्यकारणयोः सबन्धस्य संयोगत्वव्यावृत्त्यर्थः, तत्र च कार्यस्य नित्यपारतन्त्र्येणाप्राप्त्यभावेऽपि तत्प्राप्ते संयोगत्वाभावोऽसिद्धस्ततश्च युतसिद्धिलक्षणे संयोगपदं कार्यकारणसंबन्धाव्यवच्छेदकत्वाद् व्यर्थमित्यर्थः । अथ कार्यकारणसंबन्धाद्यावृत्तत्वेनोभयवादिंसमतधर्माणां वाचकेन पदवृन्देन युतं लक्षणान्तरं द्वयोरन्यतरस्य वा पृथग्गतिमत्त्वमित्याद्यभिधीयेत, तत्राह—तत्रेति । अस्याः प्राप्ते कार्यकारणसंबन्धस्यासंयोगत्वसिद्धौ तद्यावृत्तिसमर्थसंयोगपदव्युत्पत्तिसिद्धिलक्षणस्य सिद्धिस्तिसिद्धौ च तल्लक्षितयुतसिद्धिराहित्येन कार्यकारणसंबन्धस्यासंयोगत्वसिद्धिरिति तरेतराश्रयम् । तर्ह्यन्यैवास्तु, नेत्याह—न चान्येति । अन्यासंभवोऽसिद्ध इति शङ्कते—यद्युच्येतेति । अप्राप्तिपूर्विका प्राप्तिरन्यतरकर्मजा प्राप्तिरुभयकर्मजा प्राप्तिरिति त्रीणि लक्षणानि । एतानि च कार्यकारणसंबन्धस्य न संभवन्तीति नेतरेतराश्रयमित्यर्थः । वैशेषिकैर्हि तन्तुभ्यः पटे उत्पन्ने तत्क्षणे एव तन्त्राकाशसंयोगजन्य पटाकाशसंयोग इष्यते, स च न कर्मजस्ततः प्राक् पटसत्ताक्षणे पटे कर्माभावादतश्च यथोक्तलक्षणं तत्राव्यापकं स्यादित्याह—संयोगज

कल्पतरुपरिमलः ।

सामान्यवाचिभ्यो मतुपः प्रसक्त्या सार्थकं भविष्यति । न च—एवमपि साक्षात्कारीतिशब्दवत् शुक्लशब्दादिनिप्रत्ययेन शुक्लीत्यपि प्रयोगः स्यात् तल्लोपानुशासनाभावादिति—वाच्यम्, अर्शआदिगणे वर्णशब्दपाठस्यार्शआदिभ्योऽच्प्रत्ययविधानार्थत्वेन तत इति नोर्बाधात् । मतुपस्तु ततो बाधो न भवति; 'प्राणिस्थादातो लजन्यतरस्या'मित्यतोऽन्यतरस्याग्रहणस्य वैशेषिकप्रत्ययैर्मतुपः समुच्चयार्थमनुवृत्त्यङ्गीकारात् । अतो मतुब्लोपानुशासनं सार्थकम् । एवमभेदप्रत्यक्षानुसारेण व्यवहारव्यवस्थाकरणे लाघवमपि भवति । द्रव्यातिरिक्तगुणाभ्युपगमे हि गुणस्तत्संबन्धश्चेत्युभयमपि कल्पनीयमिति गौरवं भवेत् । तस्मान्नाघवानुगृहीताभेदप्रत्यक्षबलाद् गुण्यभेद एव गुणानामास्थेयः; सुरभिर्गन्धफली मधुरो गुडः उष्णो वह्निरिति गन्धादीनामपि द्रव्याभेदप्रत्यक्षैस्तद्भेदनिरासात् । अयं च गुणगुण्यभेदो गुणिपरिशेषेण प्रतिनियतेन्द्रियग्राह्यनानागुणसंघातपरिशेषेणोभयथाप्यनिर्वचनीयभावेन वा पर्यवस्यतीत्यन्यदेतत् । पूर्वपक्षिण एव ग्रन्थ इति । न चेत्त्ययः शब्दः पूर्वपक्षनिराकरणार्थः इत्येवं सिद्धान्तग्रन्थो न भवति, किंतूत्पत्तेः समवायान्यत्वस्य निराकरणार्थं स इति पूर्वपक्षग्रन्थ एवायमित्यर्थः । यद्युच्येतेति प्रतीकग्रहणानन्तरमप्राप्तिपूर्विका प्राप्तिरित्येकं लक्षणम् । अन्यतरकर्मजोभयकर्मजप्राप्त्योरन्यतरेत्यपरं युतसिद्धिलक्षणम् । तद्भावश्च न कार्यकारणसंबन्धस्य भवतीति क्वचित्पाठः । तत्र कर्मजा प्राप्तिरित्येतावदेव वक्तव्यं जनककर्मद्वैविध्यस्पष्टीकरणार्थं विशेषणम् । अप्राप्तिपूर्विका प्राप्तिरन्यतरकर्मजा प्राप्तिः उभयकर्मजा प्राप्तिरिति त्रीणि संयोगलक्षणानि । एतानि च कार्यकारणसंबन्धस्य न भवन्तीति पाठान्तरम् । तत्र यद्यपि द्वितीयतृतीयलक्षणे परस्परलक्ष्याव्याप्तिः, तथापि तयोर्लक्षणशब्दः प्रकारभेदमात्रपर इति तत्रापि पाठे कर्मजा प्राप्तिरित्येकमेव लक्षणं लक्षणद्वयोक्त्या पर्यवस्यति । उत्पन्ने तत्क्षण एवेति । उत्पत्त्यनन्तरक्षण एवेत्यर्थः । पटसत्ताक्षण इति । पटोत्पत्तिक्षण

कार्यद्रव्यस्य विभुमिराकाशादिभिर्द्रव्यान्तरैः संबन्धः संयोग एवाभ्युपगम्यते, न समवायः एवं कारणद्रव्येणापि संबन्धः संयोग एव स्यान्न समवायः । नापि संयोगस्य समवायस्य वा संबन्धस्य संबन्धिव्यतिरेकेणास्तित्वे किञ्चित्प्रमाणमस्ति । संबन्धिशब्दप्रत्ययव्यतिरेकेण संयोगसमवायशब्दप्रत्ययदर्शनात्तयोरस्तित्वमिति चेत्, न; एकत्वेऽपि स्वरूपबाह्यरूपापेक्षयानेकशब्दप्रत्ययदर्शनात् । यथैकोऽपि सन् देवदत्तो लोके स्वरूपं संबन्धिरूपं चापेक्षयानेकशब्दप्रत्ययभाग्भवति, मनुष्यो ब्राह्मणः श्रोत्रियो वदान्यो बालो युवा स्थविरः पिता पुत्रः पौत्रो भ्राता जामातेति, यथा चैकापि सती रेखा स्थानान्यत्वेन निविशमानैकदशशतसहस्रादिशब्दप्रत्ययभेदमनुभवति, तथा संबन्धिनोरेव संबन्धिशब्दप्रत्ययव्यतिरेकेण संयोगसमवायशब्दप्रत्ययार्हत्वं न व्यतिरिक्तवस्त्वस्तित्वेन, इत्युपलब्धिलक्षणप्राप्तस्यानुपलब्धेरभावो वस्त्वन्तरस्य । नापि संबन्धिविषयत्वे संबन्धशब्दप्रत्यययोः संततभावप्रसङ्गः; स्वरूपबाह्यरूपापेक्षयेत्युक्तोत्तरत्वात्, तथाऽण्वात्ममनसामप्रदेशत्वाच्च संयोगः संभवति; प्रदेशवतो द्रव्यस्य प्रदेशवता द्रव्यान्तरेण संयोगदर्शनात् । कल्पिताः प्रदेशा अण्वात्ममनसां भविष्यन्तीति चेत्, न; अविद्यमानार्थकल्पनायां सर्वार्थसिद्धिप्रसङ्गात्, इयानेवाविद्यमानो विरुद्धोऽविरुद्धो वार्थः कल्पनीयो नातोऽधिक इति नियमहेत्वभावात् । कल्पनायाश्च स्वायत्तत्वात्प्रभूतत्वसंभवाच्च । न च वैशेषिकैः कल्पितेभ्यः षड्भ्यः पदार्थेभ्योऽन्येऽधिकाः शतं सहस्रं वाऽर्था न कल्पयितव्या इति निवारको हेतुरस्ति । तस्माद्यस्यै यद्यद्रोचते तत्तत्सिद्ध्येत् । कश्चित्कृपालुः प्राणिनां दुःखबहुलः संसार एव मा भूदिति कल्पयेत् । अन्यो वा व्यसनी मुक्तानामपि पुनरुत्पत्तिं कल्पयेत् । कस्तयोर्निवारकः स्यात् । किञ्चान्यत्—द्वाभ्यां परमाणुभ्यां निरवयवाभ्यां सावयवस्य द्वाणुकस्याकाशेनेव

भामती ।

संयोगः; आत्माकाशसंयोगे नित्ये तदभावात्, कार्यस्य चोत्पन्नमात्रस्यैकस्मिन् क्षणे कारणप्राप्तिविरहाच्चेति । अपिच संबन्धिरूपातिरिक्ते संबन्धे सिद्धे तदवान्तरभेदाय लक्षणभेदोऽनुश्रीयेत, स एव तु संबन्धव्यतिरिक्तोऽसिद्धः, उक्तं हि पुरस्तादतिरिक्तः संबन्धिभ्यां संबन्धोऽसंबन्धो न संबन्धिनौ घटयितुमीष्टे । संबन्धिसंबन्धे चानवस्थितिः । तस्मादुपपत्त्यनुभवाभ्यां न कार्यस्य कारणादन्यत्वम्, अपितु कारणस्यैवायमनिर्वाच्यः परिणामभेद इति । तस्मात् कार्यस्य कारणादनतिरेकात् किं केन संबद्धं, संयोगस्य च संयोगिभ्यामनतिरेकात् कस्तयोः संयोग इत्याह—नापि संयोगस्येति । विचारासहत्वेनानिर्वाच्यतामस्यापरिभावयन्नाशङ्कते—संबन्धिशब्दप्रत्ययव्यतिरेकेणेति । निराकरोति—न एकत्वेऽपि स्वरूपबाह्यरूपापेक्षयेति । तत्तदनिर्वाचनीयानेकविशेषावस्थाभेदापेक्षयैकस्मिन्नपि नानाबुद्धिव्यपदेशोपपत्तिरिति । यथैको देवदत्तः स्वगतविशेषापेक्षया मनुष्यो ब्राह्मणोऽवदातः, स्वगतावस्थाभेदापेक्षया बालो युवा स्थविरः, स्वक्रियाभेदापेक्षया श्रोत्रियः, परापेक्षया तु पिता पुत्रः पौत्रो भ्राता जामातेति । निदर्शनान्तरमाह—यथा चैकापि सती रेखेति । दार्ष्टान्तिके योजयति—तथा संबन्धिनोरिति । अङ्गुल्योनैरन्तर्यं संयोगः, दधिकुण्डयोरौत्तराधर्यं संयोगः । कार्यकारणयोस्तु तादात्म्येऽप्यनिर्वाच्यस्य कार्यस्य भेदं विवक्षित्वा संबन्धिनोरित्युक्तम् । नापि संबन्धिविषयत्वे संबन्धशब्दप्रत्यययोः इत्येतदप्यनिर्वाच्यभेदाभिप्रायम् । अपिचादृष्टवक्षेत्रज्ञसंयोगात् परमाणुमनसोश्चाद्यं कर्म भवद्भिरिष्यते; ‘अग्नेरूर्ध्वज्वलनं वायोस्तिर्यक्पवनमणुमनसोश्चाद्यं कर्मैत्यदृष्टकारितानि’ इति वचनात् । न चाणुमनसोरात्मनाऽप्रदेशेन संयोगः संभवति । संभवे चाणुमनसोरात्मव्यापित्वात् परममहत्त्वेनानणुत्वप्रसङ्गात् । न च प्रदेशवृत्तिरनयोरात्मना संयोगोऽप्रदेशत्वादात्मनः, कल्पनायाश्च वस्तुतत्त्वव्यवस्थापनासहत्वादतिप्रसङ्गादित्याह—तथाऽण्वात्ममनसामिति । किञ्चान्यत्—द्वाभ्यामणुभ्यां कारणाभ्यां सावयवस्य कार्यस्य द्वाणुकस्याकाशेनेव संश्लेषानुपपत्तिः । संश्लेषः संप्रहो यत एकसंबन्ध्याकर्षे संबन्ध्यन्तराकर्षो भवति तस्यानुपपत्तिरिति ।

वेदान्तकल्पतरुः ।

इति । तर्ह्यप्राप्तिपूर्विका प्राप्तिरित्येतावल्लक्षणमस्तु तथा च नाव्याप्तिः । नापीतरेतराश्रयत्वं संयोगपदानुपादानादिति, तत्राह—न चाप्राप्तीति । अतिव्याप्तिं च लक्षणस्याह—कार्यस्य चेति । असति प्राप्तिरि प्राप्त्यनुपपत्तेः कार्यसत्तोत्तरक्षणे प्राप्तिरिति क्षणमात्रमप्राप्तिरस्तीत्यर्थः । ननु निरवयवसावयवयोः समवायसंभवात् कथं संश्लेषानुपपत्तिरत आह—संप्रह

कल्पतरुपरिमलः ।

इत्यर्थः । असति प्राप्तिरि प्राप्त्यनुपपत्तेरिति । यद्यपि समवायनित्यलपक्षे पूर्वक्षणे प्राप्त्यसत्यपि जन्मसमय एव
ब्र. भा. ६६

संश्लेषानुपपत्तिः । न ह्याकाशस्य पृथिव्यादीनां च जतुकाष्ठवत्संश्लेषोऽस्ति । कार्यकारणद्रव्ययो-
राश्रिताश्रयभावोऽन्यथा नोपपद्यत इत्यवश्यं कल्प्यः समवाय इति चेत्, न; इतरेतराश्रय-
त्वात् । कार्यकारणयोर्हि भेदसिद्धावाश्रिताश्रयभावसिद्धिराश्रिताश्रयभावसिद्धौ च तयोर्भेद-
सिद्धिः कुण्डवदरवदितीतरेतराश्रयता स्यात् । न हि कार्यकारणयोर्भेद आश्रिताश्रयभावो वा
वेदान्तवादिभिरभ्युपगम्यते, कारणस्यैव संस्थानमात्रं कार्यमित्यभ्युपगमात् ॥ किंचान्यत्—
परमाणूनां परिच्छिन्नत्वाद्यावत्यो दिशः षडष्टौ दश वा तावद्भिरवयवैः सावयवास्ते स्युः, सा-
वयवत्वादनित्याश्चेति नित्यत्वनिरवयवत्वाभ्युपगमो बाध्येत । यांस्त्वं दिग्भेदभेदिनोऽवयवा-
न्कल्पयसि त एव परमाणव इति चेत्, न; स्थूलसूक्ष्मतारतरम्यक्रमेणाऽऽपरमकारणाद्विनाशो-
पपत्तेः । यथा पृथिवी द्यणुकाद्यपेक्षया स्थूलतमा वस्तुभूतापि विनश्यति, ततः सूक्ष्मं सूक्ष्मतरं
च पृथिव्येकजातीयकं विनश्यति, ततो द्यणुकं, तथा परमाणवोऽपि पृथिव्येकजातीयकत्वाद्भि-
नश्येयुः । विनश्यन्तोऽप्यवयवविभागेनैव विनश्यन्तीति चेत्, नायं दोषः; यतो घृतकाठिन्य-
विलयनवदपि विनाशोपपत्तिमवोचाम । यथा हि घृतसुवर्णादीनामविभज्यमानावयवानामप्य-
ग्निसंयोगाद्भवभावापत्त्या काठिन्यविनाशो भवति, एवं परमाणूनामपि परमकारणभावापत्त्या
मूर्त्यादिविनाशो भविष्यति । तथा कार्यारम्भोऽपि नावयवसंयोगेनैव केवलेन भवति; क्षीरज-
लादीनामन्तरेणाप्यवयवसंयोगान्तरं दधिहिमादिकार्यारम्भदर्शनात् । तदेवमसारतरतर्कसंह-
व्यत्वादीश्वरकारणश्रुतिविरुद्धत्वाच्छ्रुतिप्रवणैश्च शिष्टैर्मन्वादिभिरपरिगृहीतत्वादत्यन्तमेवान-
पेक्षाऽस्मिन्परमाणुकारणवादे कार्या श्रेयोर्थिभिरिति वाक्यशेषः ॥ इति तृतीयं परमाणुजगद-
कारणत्वाधिकरणम् ॥

भामती ।

अत एव संयोगादन्यः कार्यकारणद्रव्ययोराश्रयाश्रितभावोऽन्यथा नोपपद्यत इत्यवश्यं कल्पनीयः सम-
वाय इति चेत्, निराकरोति—न; कुतः ? इतरेतराश्रयत्वात् । तद्विभजते—कार्यकारणयोर्हीति । किंचा-
न्यत्—परमाणूनामिति । ये हि परिच्छिन्नास्ते सावयवाः, यथा घटादयः । तथा च परमाणवः, तस्मात्सावयवा
अनित्याः स्युः । अपरिच्छिन्नत्वे चाकाशादिवत् परमाणुत्वव्याघातः । शङ्कते—यांस्त्वमिति । निराकरोति—न
स्थूलेति । किं सूक्ष्मत्वात् परमाणवो न विनश्यन्त्यथ निरवयवतया । तत्र पूर्वस्मिन् कल्पे इदमुक्तम्—वस्तुभू-
तापीति । भवन्मते उत्तरं कल्पमाशङ्क्य निराकरोति—विनश्यन्तोऽप्यवयवविभागेनेति । यथा हि घृतसु-
वर्णादीनामविभज्यमानावयवानामपीति । यथा हि पिष्टपिण्डोऽविनश्यदवयवसंयोग एव प्रथते, प्रथमानश्चाश्व-
शफाकारतां नीयमानः पुरोडाशतामापद्यते, तत्र पिण्डो नश्यति पुरोडाशश्चोत्पद्यते, न हि तत्र पिण्डावयवसंयोगा
विनश्यन्ति, अपि तु संयुक्ता एव सन्तः परं प्रथनेन नुद्यमाना अधिकदेशव्यापका भवन्ति, एवमग्निसंयोगेन सुवर्णद्र-
व्यावयवाः संयुक्ता एव सन्तो द्रवीभावमापद्यन्ते, नतु मिथो विभज्यन्ते । तस्माद्यथाऽवयवसंयोगविनाशावन्तरेणापि
सुवर्णपिण्डो विनश्यति, संयोगान्तरोत्पादमन्तरेण च सुवर्णं द्रव उपजायते, एवमन्तरेणाप्यवयवसंयोगविनाशं परमा-
णवो विनश्यन्त्यन्ये चोत्पत्स्यन्त इति सर्वमवदातम् ॥ इति तृतीयं परमाणुजगदकारणत्वाधिकरणम् ॥

वेदान्तकल्पतरुः ।

इति । एकाकर्षणे इतराकर्षणं हि सावयवानामङ्कुरतरुशाखादीनां दृश्यत इत्यर्थः । न हि तत्र पिण्डावयवेति ।
यथा सवेष्टनेन पिण्डीकृते पटे प्रसारणसमये तदवयवसंयोगा न नश्यन्ति, किं त्वस्थितसंयोगानामेव तेषामधिकदेशव्याप्या
पिण्डावस्था नश्यति तथा पिष्टस्यापीति ॥ इति तृतीयं परमाणुजगदकारणत्वाधिकरणम् ॥

कल्पतरुपरिमलः ।

समवायरूपा कारणप्राप्तिरुपपद्यते; तथापि तदनित्यत्वपक्षे दूषणमिदं द्रष्टव्यम् । एकाकर्षण इति । एकस्मिन्नाकृष्यमाणे
इतरेषां तत्संस्पृष्टानामाकर्षणं सावयवानामेव दृश्यते, अतो वायुना द्यणुके कृष्यमाणे तदवयवश्रोः परमाण्वोर्निरवयवद्रव्य-
त्वादाकाशवत्तत्संस्पृष्टत्वेऽप्याकर्षणं न स्यादित्यर्थः ॥ इति तृतीयं परमाणुजगदकारणत्वाधिकरणम् ॥

१ तत्र सूत्राणि ६—उभयथाऽपि न कर्मातस्तदभावः १२ समवायाभ्युपगमाच्च साम्यादनवस्थितेः १३ नित्यमेव
च सावात् १४ रूपादिसंवाच्च त्रिपर्ययो दर्शनात् १५ उभयथा च दोषात् १६ अपरिग्रहाच्चात्यन्तमनपेक्षा १७ ॥

(४ अधिकरणम्) समुदाय उभयहेतुकेऽपि तदप्राप्तिः ॥ १८ ॥

वैशेषिकराद्धान्तो दुर्युक्तियोगाद्वेदविरोधाच्छिष्टापरिग्रहाच्च नापेक्षितव्य इत्युक्तम् । सोऽर्थ-
वैनाशिक इति वैनाशिकत्वसाम्यात्सर्ववैनाशिकराद्धान्तो नतरामपेक्षितव्य इतीदमिदानीमुप-
पाद्यामः । स च बहुप्रकारः प्रतिपत्तिभेदाद्विनेयभेदाद्वा । तत्रैते त्रयो वादिनो भवन्ति—केचि-

भामती ।

समुदाय उभयहेतुकेऽपि तदप्राप्तिः ॥ १८ ॥

अवान्तरसंगतिमाह—वैशेषिकराद्धान्त इति । वैशेषिकाः खल्वर्धवैनाशिकाः । ते हि परमाण्वाकाशविकाला-
त्ममनसां च सामान्यविशेषसमवायानां च गुणानां च केषांचित्स्त्वित्त्वमभ्युपेत्य शेषाणां निरन्वयविनाशमुपयन्ति, तेन
तेऽर्धवैनाशिकाः । तेन तदुपन्यासो वैनाशिकत्वसाम्येन सर्ववैनाशिकान् स्मारयतीति तदनन्तरं वैनाशिकमतनिराकर-
णमिति । अर्धवैनाशिकानां स्थिरभाववादिनां समुदायारम्भ उपपद्येतापि, क्षणिकभाववादिनां त्वसौ दूरापेत इत्युपपा-
दयिष्यामः । तेन नतराम् इत्युक्तम् । तदिदं दूषणाय वैनाशिकमतमुपन्यसितुं तत्प्रकारभेदानाह—स च बहुप्र-
कार इति । वादिवैचित्र्यात् खलु, केचित्सर्वास्तित्वमेव राद्धान्तं प्रतिपद्यन्ते । केचिज्ज्ञानमात्रास्तित्वम् । केचित्सर्व-
शून्यताम् । अथ त्वत्रभवतां सर्वज्ञानां तत्त्वप्रतिपत्तिभेदो न संभवति; तत्त्वस्यैकरूप्यादित्येतदपरितोषेणाह—विनेय-
भेदाद्वा । हीनमध्यमोत्कृष्टधियो हि शिष्या भवन्ति । तत्र ये हीनमतयस्ते सर्वास्तित्ववादिनस्तदाशयानुरोधाच्छून्य-
तायामवतार्यन्ते । ये तु मध्यमास्ते ज्ञानमात्रास्तित्वेन शून्यतायामवतार्यन्ते । ये तु प्रकृष्टमतयस्तेभ्यः साक्षादेव
शून्यतातत्त्वं प्रतिपाद्यते । यथोक्तं बोधिवित्तविवरणे—‘देशना लोकनाथानां सत्त्वाशयवशानुगाः । भिद्यन्ते बहुधा
लोक उपायैर्बहुभिः पुनः ॥ १ ॥ गम्भीरोत्तानभेदेन क्वचिदुभयलक्षणा । भिन्नापि देशनाऽभिन्ना शून्यताऽद्वयलक्षणा

वेदान्तकल्पतरुः ।

समुदाय उभयहेतुकेऽपि तदप्राप्तिः ॥ १८ ॥

अभिमतफलदानैस्त्वत्कृतैर्विश्वलोके वितृषि गजमुख त्वद्गण्डभेदेन दानम् ।

गलदलिकुलजुष्टं त्वद्वपुष्येव जीर्यद् ध्वनयति जनतायां नार्तिरस्तीति नूनम् ॥

समुदायेति । गुणानां च केषांचित् परमाणुपरिमाणादीनाम् । अमेदे हि कार्यकारणयो कार्यनाशोऽपि कार-
णरूपेण तिष्ठतीति न निरन्वयनाशः, भेदे तु निरन्वय इति । ननु निमित्ताभावाविशेषात् सङ्घातारम्भवादयोरनुपपत्त्यवि-
शेषे कथं तरप्प्रयोगः ? तत्राह—स्थिरेति । स्थिरपक्षे हि कारणस्य भूत्वा व्यापृत्य जनकत्वं युक्तं नेतरत्रेत्यर्थः । वादि-
वैचित्र्यात्खलु । बहुप्रकार इति गृहीतभाष्यप्रतीकानुषङ्गः । बहुप्रकारत्वमेव दर्शयति—केचिदिति । अत्रभवतां
सौत्रान्तिकादीनां विप्रतिपत्तिर्हि पुरुषापराधाद्भवति यथा स्थाणौ वस्तुवशाद्वा यथा क्रियायामत्र तु न प्रथम इत्युक्तं—
सर्वज्ञानमिति । न द्वितीय इत्यभिहितं—तत्त्वस्येति । बोधी बुद्धस्तस्य चित्तमभिप्रायस्तद्विवरणग्रन्थे । लोकना-
थानां बुद्धानाम् । देशना आगमाः प्राण्यभिप्रायवशानुसारिण्यः शून्यताप्रतिपत्त्युपायै क्षणिकसर्वास्तित्वादिभिर्लोकै-
श्रोतृसमुदाये पुनः पुनर्बहुधा भिद्यन्ते । भेदमेवाह—गम्भीरेति । अगाधो गम्भीरः तद्विपरीत उत्तानः स्थूलदृष्टि-
योग्यस्तद्रूपेण क्वचिद्वन्धप्रवेश उभयलक्षणा ज्ञानमात्रास्तित्ववाद्यास्तित्वलक्षणा तत्प्रतिपादिनी भिन्नाऽपि देशना शून्य-
तैवाद्याऽस्तल्लक्षणास्तत्तात्पर्यवत्यभिज्ञेत्यर्थः । प्रत्ययवैचित्र्यादर्थोऽनुमेय इति सौत्रान्तिकाः । प्रत्यक्ष इति वैभाषिकाः ।

कल्पतरुपरिमलः ।

समुदाय उभयहेतुकेऽपि तदप्राप्तिः ॥ १८ ॥

माध्यमिकयोगाचारसौत्रान्तिकवैभाषिकाणाम् आदिबुद्धशिष्याणां सर्वशून्यत्वविज्ञानमात्रास्तित्वविज्ञानाकारानुमेयबाह्या-
स्तित्वप्रत्यक्षबाह्यास्तित्वविषया प्रस्थानभेदास्तेषामेव प्रतिपत्तिभेदादिति केचन बुद्धसमयस्था वदन्ति । अन्ये त्वाहुः—
सर्वज्ञाना तेषां गुरुवाक्यानि शृण्वता पुरोवर्तिन्येकस्य मैत्रलबुद्धिरन्यस्य चैत्रलबुद्धिरपरस्य स्थाणुलबुद्धिरित्यादिवद्
भ्रान्तिरूपा विरुद्धप्रतिपत्तिर्न संभवति, तेषां सर्वज्ञत्वात्, षोडशिग्रहणाग्रहणप्रत्ययवद्वैकल्पिकार्थविषयमपि न संभवति,
क्रियायामिव सिद्धवस्तुनि विकल्पायोगात् । अतः प्रथममादिबुद्धेनोत्तममध्यमाधमभाविनेयबुद्ध्यनुसारेण सर्वशून्यत्वा-
दिपक्षभेदाः सूचितास्तद्विवरणार्था माध्यमिकादीनां प्रस्थानभेदा इति । तत्र द्वितीयं तन्मतं विवृणोति—विप्रतिपत्ति-

त्सर्वास्तित्ववादिनः, केचिद्विज्ञानास्तित्वमात्रवादिनः; अन्ये पुनः सर्वशून्यत्ववादिन इति । तत्र ये सर्वास्तित्ववादिनो बाह्यमान्तरं च वस्त्वभ्युपगच्छन्ति भूतं भौतिकं च चित्तं चैतनं च, तांस्तावत्प्रतिब्रूमः । तत्र भूतं पृथिवीधात्वादयः । भौतिकं रूपादयश्चक्षुरादयश्च । चतुष्टये च पृथिव्यादिपरमाणवः खरस्नेहोष्णेरणस्वभावास्ते पृथिव्यादिभावेन संहन्यन्त इति मन्यन्ते । तथा रूपविज्ञानवेदनासंज्ञासंस्कारसंज्ञकाः पञ्चस्कन्धाः । तेऽप्याध्यात्मं सर्वव्यवहारास्पदभावेन संहन्यन्त इति मन्यन्ते ॥ तत्रेदमभिधीयते—योऽयमुभयहेतुक उभयप्रकारः समुदायः परेषामभिप्रेतोऽणुहेतुकश्च भूतभौतिकसंहतिरूपः स्कन्धहेतुकश्च पञ्चस्कन्धीरूपः, तस्मिन्नुभयहेतुकेऽपि समुदायेऽभिप्रेयमाणे तदप्राप्तिः स्यात् । समुदायाप्राप्तिः समुदायभावानुपपत्तिरित्यर्थः ।

भामती ।

॥ २ ॥' इति । यद्यपि वैभाषिकसौत्रान्तिकयोरवान्तरमतभेदोऽस्ति; तथापि सर्वास्तितायामस्ति संप्रतिपत्तिरित्येकी-कृत्योपन्यासः । तथा च त्रित्वमुपपन्नमिति । पृथिवी खरस्वभावा, आपः स्नेहस्वभावाः, अग्निरुष्णस्वभावः, वायुरीरणस्वभावः । ईरणं प्रेरणम् । भूतभौतिकानुक्त्वा चित्तचैतिकानाह—तथा रूपेति । रूप्यन्ते एभिरिति रूप्यन्त इति च व्युत्पत्त्या सत्रिवयाणीन्द्रियाणि रूपस्कन्धः । यद्यपि रूप्यमाणाः पृथिव्यादयो बाह्याः, तथापि कायस्थत्वाद्वा इन्द्रियसंबन्धाद्वा भवन्त्याध्यात्मिकाः । विज्ञानस्कन्धोऽहमित्याकारो रूपादिविषय इन्द्रियादिजन्यो वा दण्डायमानः । वेदनास्कन्धो या प्रियाप्रियानुभवविषयस्पर्शं सुखदुःखतद्गहितविशेषावस्था चित्तस्य जायते स वेदनास्कन्धः । संज्ञास्कन्धः सविकल्पप्रत्ययः संज्ञासंसर्गयोग्यप्रतिभासः, यथा छिन्धः कुण्डली गौरो ब्राह्मणो गच्छतीत्येवंजातीयकः । संस्कारस्कन्धो रागादयः क्लेशाः, उपक्लेशश्च मदमानादयः, धर्माधर्मौ चेति । तदेतेषां समुदायः पञ्चस्कन्धी । तस्मिन्नुभयहेतुकेऽपीति । बाह्ये पृथिव्याद्यणुहेतुके भूतभौतिकसमुदाये, रूपविज्ञानादिस्कन्धहेतुके च समुदाय आध्यात्मिकेऽभिप्रेयमाणे तदप्राप्तिस्तस्य समुदायस्यायुक्तता । कुतः ? समुदायिनामचेतनत्वात् । चेतनो हि कुलादिः सर्वं मृदण्डाद्युपसंहृत्य समुदायात्मकं घटमारचयन् दृष्टः । न ह्यसति मृदण्डादिव्यापारिणि विदुषि कुलाले स्वयमचेतना मृदण्डादयो व्यापृत्य जातु घटमारचयन्ति । न चासति कुविन्दे तन्तुवेमादयः पटं वयन्ते । तस्मात् कार्योत्पादस्तदनुगुणकारणसमवधानाधीनस्तदभावे न भवति । कार्योत्पादानुगुणं च कारणसमवधानं चेतनप्रेक्षाधीन-

वेदान्तकल्पतरुः ।

अतो मतभेदः । रूप्यते एभिर्विषया इति शेषः । कायस्थत्वात्कायाकारेण संहतत्वादसंहतानामिन्द्रियसंबन्धित्वाद्देश्यार्थः । अहमित्याकारमालयविज्ञानमिन्द्रियादिजन्यं रूपादिविषयं च ज्ञानमेतद् द्वयं दण्डायमानं प्रवाहापञ्चं विज्ञानस्कन्ध इत्यर्थः । वेदनास्कन्ध इति भाष्योपादानं, या प्रियेत्यादि तद्व्याख्यानम् । सविकल्पप्रत्यय इत्यनेन विज्ञानस्कन्धो निर्विकल्प इति भेदः स्कन्धयोर्ध्वनितः । वयन्ते तन्तून् संतन्वन्ति । अनुपलब्धिलिङ्गकमनुमानमाह—तस्मादिति । यः कार्योत्पादः स तदनुगुणकारणमेलनाधीन इत्येकां व्याप्तिमुक्त्वा द्वितीयामाह—कार्योत्पादानुगुणं चेति । या कार्योत्पत्तिः सा चेतनाधिष्ठितकारणेभ्यो भवतीति व्याप्ता, सा स्वव्यापकचेतनाधिष्ठितत्वविरुद्धा अनधिष्ठितेभ्यः पराभिमतकारणेभ्यो व्यावर्तमाना चेतनाधिष्ठितकारणवत्त्वे सिद्धान्त्यभिमतोऽवतिष्ठते । अतो या कार्योत्पत्तिः सा चेतनाधिष्ठितकारणेभ्य इति व्याप्तिरिति सिद्धि-

कल्पतरुपरिमलः ।

ह्रीति । असंहतानामिति । कार्योत्पादोत्पादसंहतानामपीन्द्रियसंबन्धादान्तरेण चित्तेन निरूप्यमाणतयाऽऽन्तरसमुदाय-मध्ये परिगणनमिति भावः । अहमित्याकारमालयविज्ञानमिति । तत्स्यादालयविज्ञानं यद्भवेदहमास्पदम् । तत्स्यात्प्रवृत्तिविज्ञानं यन्नीलादिकमुल्लिखेत् ॥ इति तदीयो व्यवहारः । विज्ञानस्कन्धो निर्विकल्प इति । केचिद्देवदत्तादिनाम संज्ञास्कन्ध इत्याहुः । तन्मते विकल्पोऽपि विज्ञानस्कन्धः । अनुपलब्धिलिङ्गकमिति । यद्यपि प्रातश्चखरे गजाभावानुमानवदिहानुपलब्धिलिङ्गकत्वेन तान्त्रिकैर्व्यवहृतमनुमानं नास्ति; तथापि व्यापकविरुद्धोपलब्ध्या यच्चेतनानधिष्ठितकारणेभ्यः कार्योत्पत्तेर्व्यावर्तनं प्रसाधयिष्यते तदभिप्रायानुपलब्धिलिङ्गकत्वोक्तिः । यद्वा—अचेतनत्वादिति चैतन्याभावलिङ्गकं यदनुमानं प्रदर्शयिष्यते तदभिप्राया । अतो या कार्योत्पत्तिरिति । ननु या कार्योत्पत्तिः सा चेतनाधिष्ठितकारणेभ्यो भवतीति प्राग् दर्शितेयं व्याप्तिस्तानुपजीव्य व्यापकविरुद्धोपलब्ध्या परपक्षनिरसनं सिद्धान्त्यभिमतचेतनाधिष्ठितकारणवत्त्वप्रसाधनं च कृतं कथं तदनन्तरमव्याप्तिरिति सिद्धिरुच्यते ? नैष दोषः; प्रथमं या कार्योत्पत्तिरिति वाक्येन व्याप्यव्यापके उपन्यस्ते तयोर्व्याप्तिग्रहानुकूलतर्को विपर्ययपर्यवसानसहितः, स स्वव्यापकेत्यादिनाऽवतिष्ठत इत्यन्तेन ग्रन्थेन दर्शितः । तदनन्तरमतो या कार्योत्पत्तिरित्यादिवाक्येन व्याप्तिरिति सिद्धिरुक्ता ।

कुतः ? समुदायिनामचेतनत्वात्, चित्ताभिज्वलनस्य च समुदायसिद्ध्यधीनत्वात्, अन्यस्य च कस्यचिच्चेतनस्य भोक्तुः प्रशासितुर्वा स्थिरस्य संहन्तुरनभ्युपगमात्, निरपेक्षप्रवृत्त्यभ्युपगमे च प्रवृत्त्यनुपरमप्रसङ्गात्, आशयस्याप्यन्यत्वानन्यत्वाभ्यामनिरूप्यत्वात्, क्षणिकत्वाभ्युपगमाच्च निर्व्यापारत्वात्प्रवृत्त्यनुपपत्तेः । तस्मात्समुदायानुपपत्तिः । समुदायानुपपत्तौ च तदाश्रया लोकयात्रा लुप्येत ॥ १८ ॥

इतरेतरप्रत्ययत्वादिति चेन्नोत्पत्तिमात्रनिमित्तत्वात् ॥ १९ ॥

यद्यपि भोक्ता प्रशासिता वा कश्चिच्चेतनः संहन्ता स्थिरो नाभ्युपगम्यते; तथाप्यविद्यादीना-

भामती ।

मसत्यां चेतनप्रेक्षायां न भवितुमुत्सह्य इति कार्यात्पत्तिश्चेतनप्रेक्षाधीनत्वव्याप्ता व्यापकविरुद्धोपलब्ध्या चेतनानधिष्ठितेभ्यः कारणेभ्यो व्यावर्तमाना चेतनाधिष्ठितत्वं एवावतिष्ठत इति प्रतिबन्धसिद्धिः । यद्युच्येत अद्वा चेतनाधीनैव कार्यात्पत्तिः, अस्ति तु चित्तं चेतनं, तद्धीन्द्रियादिविषयस्पर्शं सत्यभिज्वलत् तत्कारणचक्रं यथा यथा कार्याय पर्याप्तं तथा तथा प्रकाशयच्चेतनानि कारणान्यधिष्ठाय कार्यमभिनिर्वर्तयतीति, तत्राह—चित्ताभिज्वलनस्य च समुदायसिद्ध्यधीनत्वात् । न खलु बाह्याभ्यन्तरसमुदायसिद्धिमन्तरेण चित्ताभिज्वलनं, ततस्तु तामिच्छन् दुरुत्तरमितरेतराश्रयमाविशेदिति । न च प्राग्भवीया चित्ताभिदीप्तिरुत्तरसमुदायं घटयति; घटनसमये तस्याश्चिरातीतत्वेन सामर्थ्यविरहात्, अस्मद्वादान्तवदन्यस्य चेतनस्य भोक्तुः प्रशासितुर्वा स्थिरस्य संघातकर्तुरनभ्युपगमात् । कारणविन्यासभेदं हि विद्वान् कर्ता भवति । न चान्वयव्यतिरेकावन्तरेण तद्विन्यासभेदं वेदितुमर्हति । न च स क्षणिकोऽन्वयव्यतिरेककालानवस्थायी ज्ञातुमन्वयव्यतिरेकावुत्सहते । अत उक्तम्—स्थिरस्येति । यद्युच्येत असमवहितान्येव कारणानि कार्यं करिष्यन्ति परस्परानपेक्षाणि कृतमत्र समवधापयित्रा चेतनेनेत्यत आह—निरपेक्षप्रवृत्त्यभ्युपगमे चेति । यद्युच्येत अस्याल्यविज्ञानमहंकारास्पदं पूर्वापरानुसंधात्, तदेव कारणानां प्रतिसंधात् भविष्यतीति, तत्राह—आशयस्यापीति । तत् खल्वेकं यदि स्थिरमास्थीयेत, ततो नामान्तरेणात्मैव । अथ क्षणिकं तत उक्तदोषापत्तिः । न च तत्संतानः; तस्यान्यत्वे नामान्तरेणात्माभ्युपगतोऽनन्यत्वे च विज्ञानमेव, तच्च क्षणिकमेवेत्युक्तदोषापत्तिः । आशोरेतेऽस्मिन् कर्मानुभववासना इत्याशय आल्यविज्ञानं तस्य । अपिच प्रवृत्तिः समुदायिनां व्यापारः । न च क्षणिकानां व्यापारो युज्यते । व्यापारो हि व्यापारवदाश्रयस्तत्कारणकश्च लोके प्रसिद्धः । तेन व्यापारवता व्यापारात्पूर्वं व्यापारसमये च भवितव्यम्; अन्यथा कारणत्वाश्रयत्वयोरयोगात् । न च समसमययोरस्ति कार्यकारणभावः । नापि भिन्नकालयोराधाराधेयभावः । तथा च क्षणिकत्वहानिरित्याह—क्षणिकत्वाभ्युपगमाच्चेति ॥ १८ ॥ यद्यपीति ।

वेदान्तकल्पतरुः ।

रित्यर्थः । अत्र प्रयोगः—विमतं, चेतनाधिष्ठितमचेतनत्वात्तनुवदिति । चिरातीतत्वेनेति । स्थायिवासनायास्त्वयाऽनिष्टत्वादित्यर्थः । व्यापारवदाश्रयो व्यापार इत्युक्ते तदाश्रितजातेस्तद्व्यापारत्वं स्यादिति तत्कारणक इत्युक्तम् । एतावत्युक्ते कुम्भोऽपि कुम्भकारव्यापारः स्यात्तन्निवृत्तये व्यापारवदाश्रय इति । एवमुक्तेऽपि मृदाश्रितो मृज्जश्च घटो मृद्यापारः स्यात्तन्निवृत्तये तत्कार्यं प्रति हेतुरित्यपि द्रष्टव्यम् । अस्त्येवं व्यापारलक्षणं, प्रस्तुते किं जातमत आह—न च समसमययोरिति । व्यापारव्यापारिणोरेककालत्वं भिन्नकालत्वं वा । नाद्यः; कारणलस्य नियतप्राक्सत्त्वरूपत्वात् । न द्वितीयः; आधाराधेयभावसंबन्धस्यान्यतरस्मिन्नसत्यप्ययोगादित्यर्थः । अथ पदार्थः पूर्वं भूत्वा खजन्यव्यापारसमयेऽपि तदाश्रयत्वे-

कल्पतरुपरिमलः ।

एवमेवानन्तराधिकरणेऽपि ये यस्मिन् सत्यपि कादाचित्कास्ते तदतिरिक्तापेक्षा इति प्रथमं व्याप्यव्यापकयोरुपन्यासः, ततो व्यापकविरुद्धोपलब्धिधर्मलक्षणविपर्ययपर्यवसानसहिततर्कोपन्यासः, ततः प्रथमोपन्यस्तव्याप्यव्यापकयोर्यासिसिद्धिकथनं च भविष्यति । तत्कार्यं प्रति हेतुरित्यपीति । यद्यप्येवं सति व्यापारवदाश्रय इति विशेषणं न निवेशनीयम्, अत एव कुम्भकारकार्ये कुम्भेऽतिव्याप्तिवारणभावात् तन्निवेशने यागव्यापारापूर्वाव्याप्यपत्तेश्च; तथापि चक्रभ्रमणादिवत्कारणक्रियारूपस्य व्यापारवदाश्रयत्वं नियतं कारणानां कार्यजननाय प्रवृत्तिरपि तत्क्रियारूपा, अतस्तत्र व्यापारव्यापारिणोः समसमयत्वे कार्यकारणभावानुपपत्तिर्भिन्नसमयत्वे आश्रयाश्रयिभावानुपपत्तिरिति दूषणं वक्तुं लक्षणेऽनपेक्षितस्यापि तस्य तदनुपवेशनेन सद्भावः स्मारितः ॥ १८ ॥ बाह्य आभ्यन्तरश्च प्रतीत्यसमुत्पादो हेतुनिबन्धनश्चेति द्वाभ्यां कारणाभ्यां भवतीति बौद्ध व्यवहरन्ति । तत्र कारणं प्राप्य कार्यमुत्पद्यत इति यद् अयं प्रतीत्य समुत्पादः

भामती ।

अयमर्थः—संक्षेपतो हि प्रतीत्यसमुत्पादलक्षणमुक्तं बुद्धेन 'इदं प्रत्ययफलम्' इति । 'उत्पादाद्वा तथागतानामनुत्पादाद्वा स्थितैवैषां धर्माणां धर्मता' । 'धर्मस्थितिता धर्मनियामकता प्रतीत्यसमुत्पादानुलोमता' इति । अथ पुनरयं प्रतीत्यसमुत्पादो द्वाभ्यां कारणाभ्यां भवति हेतूपनिबन्धतश्च प्रत्ययोपनिबन्धतश्च । स पुनर्द्विविधः—बाह्य आध्यात्मिकश्च । तत्र बाह्यस्य प्रतीत्यसमुत्पादस्य हेतूपनिबन्धः—यदिदं बीजादङ्कुरोऽङ्कुरात्पत्रं पत्रात्काण्डं काण्डान्नालो नालाद्गर्भो गर्भाच्छूकः शूकात्पुष्पं पुष्पात्फलमिति । असति बीजेऽङ्कुरो न भवति, यावदसति पुष्पे फलं न भवति । सति तु बीजेऽङ्कुरो भवति, यावत् पुष्पे सति फलमिति । तत्र बीजस्य नैवं भवति ज्ञानमहमङ्कुरं निर्वर्तयामीति । अङ्कुरस्यापि नैव भवति ज्ञानमहं बीजेन निर्वर्तित इति । एवं यावत्पुष्पस्य नैवं भवत्यहं फलं निर्वर्तयामीति । एवं फलस्यापि नैवं भवत्यहं पुष्पेणाभिनिर्वर्तितमिति । तस्मादसत्यपि चैतन्ये बीजादीनामसत्यपि चान्यस्मिन्नधिष्ठातरि कार्यकारणभावनियमो दृश्यते । उक्तो हेतूपनिबन्धः । प्रत्ययोपनिबन्धः प्रतीत्यसमुत्पादस्योच्यते । प्रत्ययो हेतूनां समवायः । हेतुं हेतुं प्रत्ययन्ते हेत्वन्तराणीति, तेषामयमानानां भावः प्रत्ययः । समवाय इति यावत् । यथा षण्णां धातूनां समवायाद्बीजहेतुरङ्कुरो जायते । तत्र च पृथिवीधातुर्बीजस्य संग्रहकृत्यं करोति यतोऽङ्कुरः कठिनो भवति, अधातुर्बीजं स्नेहयति, तेजोधातुर्बीजं परिपाचयति, वायुधातुर्बीजमभिनिर्हरति यतोऽङ्कुरो बीजान्निर्गच्छति, आकाशधातुर्बीजस्यानावरणकृत्यं करोति, ऋतुरपि बीजस्य परिणामं करोति, तदेतेषामविकलानां धातूनां समवाये बीजे रोह्यङ्कुरो जायते नान्यथा ।

वेदान्तकल्पतरुः ।

नानुवर्तत, तत्राह—तथा चेति ॥ १८ ॥ प्रत्ययोपनिबन्धस्य संग्राहकं बुद्धसूत्रमुदाहरति—इदमिति । हेतुमन्यं प्रति अयते गच्छतीति इतरसहकारिभिर्मिलितो हेतुः प्रत्ययः । इदं कार्यं प्रत्ययस्य कारणसमुदायमात्रस्य फलं, न चेतनस्य कस्यचिदित्यर्थः । हेतूपनिबन्धस्य संग्राहकं बुद्धसूत्रमुदाहरति—उत्पादाद्वेति । तथागतानां बुद्धानां मते धर्माणां कार्याणां कारणानां च या धर्मता कार्यकारणभावरूपा एषा उत्पादादनुत्पादाद्वा स्थिता । धत्ते इति धर्मं कारणम् । ध्रियते इति धर्मः कार्यम् । यस्मिन् सति यदुत्पद्यते असति च नोत्पद्यते तत्तस्य कारणं कार्यं च, न चेतनः क्वचित्कार्यसिद्धयेऽपेक्षितव्य इत्यर्थः । स्थितधर्मता इत्येतत्स्वयमेव सूत्रकृद्विभजते—धर्मस्थितितेति । कार्यतामाह—कार्यस्य हि धर्मस्य कारणादनतिप्रसङ्गेन कालविशेषे स्थितिर्भवतीति स्वार्थिकस्तत्प्रत्ययः । धर्मनियामकतेति । कारणतामाह—धर्मस्य कारणस्य कार्यं प्रति नियामकतेत्यर्थः । नन्वेवंविधमेव कार्यकारणत्वं न चेतनादृते सिध्यति, तत्राह—प्रतीत्येति । कारणे सति तत्प्रतीत्यं प्राप्य समुत्पादानुलोमतानुसारिता या सैव धर्मता, सा चोत्पादानुत्पादात्मा धर्माणां स्थिता, न चेतनः कश्चिदुपलभ्यत इत्यर्थः । सूत्रद्वयं व्याचष्टे—अथ पुनरयमिति । हेतोरेकस्य कार्येणोपनिबन्धस्तथोक्तः । प्रत्ययानां मिलितानां नानाकारणानां कार्येणोपनिबन्धस्तथाऽभिहितः । हेतूपनिबन्धे उदाहरणमुक्त्वा तत्रैवोत्पादाद्वेति सूत्रं योजयति—असति बीजे इत्यादिना । यावत्पुष्पफलोदाहरणं तावदसति पुष्पे फलं न भवति इत्यादिव्यतिरेको द्रष्टव्य इत्याह—यावदसतीति । चैतन्यं बीजादीनां बाऽभ्युपगम्यते, किं वा तदतिरिक्तस्य कस्यचिद्भोक्तुं प्रशसितुं । नाद्य इत्याह—तत्र बीजस्येत्यादिना । यावत्पुष्पस्येति । पुष्पपर्यन्तस्येत्यर्थः । फलेऽपि यावच्छब्दो योज्यः । न द्वितीय इत्याह—असत्यपि चान्यस्मिन्निति । अङ्कुराद्युत्पत्तौ चेतनव्यापारानुपलम्भादित्यर्थः । न च सोऽनुमेयस्तदन्यहेतौ सति कार्यानुत्पादादर्शनादिति । प्रत्ययोपनिबन्ध इत्यत्र प्रत्ययशब्द इणो धातोर्भावार्थीयाच्चप्रत्ययान्तस्य रूपम् । तथा च समुदितत्ववाचीत्याह—अयमानानामिति । तत्रास्य हेतूपनिबन्धः । उच्यत इति वाक्यशेषः । उदाहरणमाह—

कल्पतरुरपरिमलः ।

कारणात्कार्योत्पाद इत्यर्थः । हेतूपनिबन्धः एकैककारणसंबन्धः । प्रत्ययोपनिबन्धः कारणसमुदायसंबन्धः तत्र बाह्यकार्यं हेतूपनिबन्धस्योदाहरणं । बीजादिफलपर्यन्तं । प्रत्ययोपनिबन्धस्योदाहरणम् । बीजादङ्कुरजनने महाभूतानि धातुविशेष इति षण्णां धातूनां समवायः । आध्यात्मिककार्यं हेतूपनिबन्धस्योदाहरणम् । अविद्यादिदौर्मनस्यान्तं प्रत्ययोपनिबन्धस्योदाहरणम् । पञ्चभूतान्यहंप्रत्ययरूपो विज्ञानधातुश्चेति षण्णां धातूनां समवायः । एवं द्विविधयोरपि कारणवर्गयोः कार्योत्पादे स्वस्वनिष्ठचैतन्यापेक्षा वा स्वतन्त्रकारणान्तरगतचैतन्यापेक्षा वा नास्तीत्यपि तेषां मतम् । तदिदं सर्वं संक्षेपतः प्रतीत्यसमुत्पादलक्षणमुक्तमित्यादिना सोऽयं प्रतीत्यसमुत्पादो दृष्टत्वाद् नान्यथयितव्य इत्यन्तेन टीकाग्रन्थेन प्रपञ्चितम् । तत्रैतेष्वेव षट्सु धातुष्वित्यादिना तदेतैरविद्यादिभिराक्षिप्तः सघात इत्यन्तेन टीकाग्रन्थेन भाष्यानुक्रान्ताविद्यादिदौर्मनस्यान्तस्वरूपविवरणपूर्वकं तेषां चेतनानपेक्षः कार्यकारणभाव उपसहृतः । एवमाशङ्कासूत्रभागतद्भाष्यविवरणपरे टीकाग्रन्थद्वये व्याख्येयाशङ्कयमुपादाय व्याचष्टे—प्रत्ययोपनिबन्धस्य संग्राहकमित्यादिना । उत्पादादनुत्पादाद्वेत्येतदन्व-

भामती ।

तत्र पृथिवीधातोर्नैवं भवत्यहं बीजस्य संग्रहकृत्यं करोमीति, यावदतोर्नैवं भवत्यहं बीजस्य परिमाणं करोमीति । अङ्कुरस्यापि नैवं भवत्यहमेभिः प्रत्ययैर्निर्वर्तित इति । तथाध्यात्मिकः प्रतीत्यसमुत्पादो द्वाभ्यां कारणाभ्यां भवति हेतूपनिबन्धतः प्रत्ययोपनिबन्धतश्च । तत्रास्य हेतूपनिबन्धः—यदिदमविद्याप्रत्ययाः संस्कारा यावज्जातिप्रत्ययं जरामरणादीति । अविद्या चेन्नाभविष्यन्नैव संस्कारा अजनिष्यन्त । एवं यावज्जातिः । जातिश्चेन्नाभविष्यन्नैव जरामरणादय उदपस्यन्त । तत्राविद्याया नैवं भवत्यहं संस्कारानभिनिर्वर्तयामीति । संस्काराणामपि नैवं भवति वयमविद्या निर्वर्तिता इति । एवं यावज्जात्या अपि नैवं भवत्यहं जरामरणाद्यभिनिर्वर्तयामीति । जरामरणादीनामपि नैवं भवति वयं जात्यादिभिर्निर्वर्तिता इति । अथ च सत्स्वविद्यादिषु स्वयमचेतनेषु चेतनान्तरानधिष्ठितेष्वपि संस्कारादीनामुत्पत्तिः, बीजादिविव सत्स्वचेतनेषु चेतनान्तरानधिष्ठितेष्वप्यङ्कुरादीनाम् । इदं प्रतीत्य प्राप्तेदमुत्पद्यत इत्येतावन्मात्रस्य दृष्ट्वाचेतनाधिष्ठानस्यानुपलब्धेः । सोऽयमाध्यात्मिकस्य प्रतीत्यसमुत्पादस्य हेतूपनिबन्धः । अथ प्रत्ययोपनिबन्धः—पृथिव्यसेजोवाक्काशविज्ञानधातूनां समवायाद्भवति कायः । तत्र कायस्य पृथिवीधातुः काठिन्यं निर्वर्तयति । अधातुः स्नेहयति कायम् । तेजोधातुः कायस्याशितपीते परिपाचयति । वायुधातुः कायस्य श्वासादि करोति । आकाशधातुः कायस्यान्तः सुषिरभावं करोति । यस्तु नामरूपाङ्कुरमभिनिर्वर्तयति पञ्चविज्ञानकार्यसंयुक्तं सात्त्वं च मनोविज्ञानं, सोऽयमुच्यते विज्ञानधातुः । यदा ह्याध्यात्मिकाः पृथिव्यादिधातवो भवन्त्यविकलास्तदा सर्वेषां समवायाद्भवति कायस्योत्पत्तिः । तत्र पृथिव्यादिधातूनां नैवं भवति वयं कायस्य काठिन्यादि निर्वर्तयाम इति । कायस्यापि नैवं भवति ज्ञानमहमेभिः प्रत्ययैर्निर्वर्तित इति । अथ च पृथिव्यादिधातुभ्योऽचेतनेभ्यश्चेतनान्तरानधिष्ठितेभ्योऽङ्कुरस्यैव कायस्योत्पत्तिः । सोऽयं प्रतीत्यसमुत्पादो दृष्ट्वाज्ञान्यथितव्यः । तत्रैतेष्वेव षट्सु धातुषु यैकसंज्ञा पिण्डसंज्ञा, नित्यसंज्ञा, सुखसंज्ञा, सत्त्वसंज्ञा, पुद्गलसंज्ञा, मनुष्यसंज्ञा, मातृदुहितृसंज्ञा, अहंकारममकारसंज्ञा, स्वेयमविद्या संसारानर्थसंभारस्य मूलकारणं, तस्यामविद्यायां सत्यां संस्कारा रागद्वेषमोहा विषयेषु प्रवर्तन्ते । वस्तुविषया विज्ञप्तिर्विज्ञानं, विज्ञानाच्चत्वारो रूपिण उपादानस्कन्धास्तन्नाम, तान्युपादाय रूपमभिनिर्वर्तते । तदैकधमभिसंक्षिप्य नामरूपं निरुच्यते शरीरस्यैव कललबुहुदाद्यवस्थाः, नामरूपसंमिश्रितानीन्द्रियाणि षडायतनं, नामरूपेन्द्रियाणां

वेदान्तकल्पतरुः ।

यदिदमिति । अविद्यारूपाः प्रत्यया भ्रान्तय इत्यर्थः । तथा संस्काराश्चोत्तरत्र व्याख्यायमाना एतदारभ्य यावज्जातिप्रत्ययं जातिरूपं कारणं यावच्च जरामरणादितत्सर्वमाध्यात्मिकस्य प्रतीत्यसमुत्पादस्य हेतूपनिबन्धे उदाहरणमित्यर्थः । विज्ञानधातुं व्याचष्टे—**यस्त्विति ।** देवदत्तादिनामः शौक्यादिरूपस्य चाश्रय शरीर नामरूपं तस्य च सूक्ष्मावस्था कललबुहुदादिकाक्रान्तनामरूपम्, स एवाङ्कुरस्तं शब्दादिविषयै पञ्चभिर्विज्ञानैः कार्यैः संयुक्तं योऽभिनिर्वर्तयति । आस्रवत्यनुगच्छति कर्तारमित्यास्रवः कर्म, तत्सहितं समनन्तरप्रत्ययरूपमनोविज्ञानं योऽभिनिर्वर्तयति स विज्ञानधातुरित्युच्यते, तच्चात्यविज्ञानमित्यर्थः । देहाकारपरिणतेषु धातुषु शिरःपाण्यादिमत्त्वेन पिण्डसंज्ञा अत एवैकसंज्ञा एकैकस्मिन्धातौ नित्यसंज्ञा सत्त्वसंज्ञा प्राणिं संज्ञा वृद्धिहाससङ्केत्यर्थः । **वस्तुविषयेति ।** नालयत्वादिविशेषोऽपेक्षोऽपि तु सामान्येन वस्तुविषयेत्यर्थः । नामरूपं व्याचष्टे—**विज्ञानादिति ।** विज्ञानादितोरभिनिर्वर्तत इति संबन्धः । चत्वारः पृथिव्यादयो उपादानकारणस्कन्धाः प्रमेदास्तन्नामेत्युच्यते । विधेयापेक्षयैकवचनं नामाश्रयत्वाच्च नामलम् । तानि चोपादानानि उपादाय कारणत्वेन विकृत्य रूपं सितादि रूपवच्छरीरमभिनिर्वर्तते निष्पद्यते इत्यर्थः । **ननु** नामरूपयोर्द्विजात्कथमेकवचनमत आह—**तदैकधमिति ।** एकधेत्यर्थः । “एकाद्वो ध्यमुजन्यतरस्या”मित्येकशब्दात्परस्य धाप्रत्ययस्य ध्यमुजादेशे रूपम् ऐकधमिति । कार्यकारणे एकीकृत्यैक्यनिर्देश इत्यर्थः । जातेरुपरि वक्ष्यमाणत्वादिव गर्भाभ्यन्तरे देहाभिधानमित्याह—**शरीरस्यैवेति ।** षडायतनं व्याचष्टे—**नामरूपसंमिश्रितानीति ।** षट् पृथिव्यादिधातव आयतनानि यस्य कारणवृन्दस्य

कल्पतरुपरिमलः ।

यव्यतिरेकपरताया व्याचष्टे—**यस्मिन् सतीति ।** मनो विज्ञानं च योऽभिनिर्वर्तयतीति । अत्र पूर्ववाक्यस्य च योऽभिनिर्वर्तयतीत्यनुषङ्गः कृतः । यो नामरूपमभिनिर्वर्तयति यश्च मनोरूपं विज्ञानमभिनिर्वर्तयति, स विज्ञानधातुरुच्यत इत्यर्थः । **देहाकारपरिणतेष्विति ।** केचिदविद्यादिरूपं क्वचित् क्वचिद्भेदेन वर्णयन्ति । क्षणिककार्यदुःखशून्येषु स्थायिनित्यसुखबलुबुद्धिरविद्या, ततो रागद्वेषमोहास्ततो धर्माधर्मसंस्कारा इत्येतत्सर्वं संस्कारवशाज्जीवस्य गर्भाशयद्रव्ये वृत्तिलाभो विज्ञानं, विज्ञानसंसर्गाद्गर्भद्रव्यस्य कललपेदाद्याकारेणाभिव्यक्तिर्नामरूपं, तदभिव्यक्तिक्रमेण निवृत्तं षडिन्द्रियायतनं शरीरं, षडायतनतन्निवृत्तशरीरेन्द्रियस्य गर्भगतविषयेन्द्रियसंसर्गजं ज्ञानं स्पर्शः, तन्निमित्ते सुखदुःखे वेदना,

मितरेतरकारणत्वादुपपद्यते लोकयात्रा । तस्यां चोपपद्यमानायां न किञ्चिदपरमपेक्षितव्यमस्ति । ते चाविद्यादयोऽविद्या संस्कारो विज्ञानं नाम रूपं षडायतनं स्पर्शो वेदना तृष्णा उपादानं भवो जातिर्जरा मरणं शोकः परिदेवना दुःखं दुर्मनस्तेत्येवंजातीयका इतरेतरहेतुकः सौगते समये क्वचित्संक्षिप्ता निर्दिष्टाः क्वचित्प्रपञ्चिताः । सर्वेषामप्ययमविद्यादिकलापोऽप्रत्याख्येयः । तदेवमविद्यादिकलापे परस्परनिमित्तनैमित्तिकभावेन घटीयन्त्रवदनिशमावर्तमानेऽर्थाक्षिप्त उपपन्नः संघात इति चेत्, तन्न; कस्मात्? उत्पत्तिमात्रनिमित्तत्वात् । भवेदुपपन्नः संघातो यदि संघा-

भामती ।

त्रयाणां संनिपातः स्पर्शः, स्पर्शाद्वेदना सुखादिका, वेदनायां सत्यां कर्तव्यमेतत्सुखं पुनर्मयैत्यध्वयसानं तृष्णा भवति । तत उपादानं वाङ्मायचेष्टा भवति । ततो भवो भवत्यस्याजन्मेति भवो धर्माधर्मौ, तदेतुकः स्कन्धप्रादुर्भावो जातिः जन्म । जन्महेतुका उत्तरे जरामरणादयः । जातानां स्कन्धानां परिपाको जरा । स्कन्धानां नाशो मरणम् । त्रियमाणस्य मूढस्य साभिषङ्गस्य पुत्रकलत्रादावन्तर्दाहः शोकः । तदुत्थं प्रलपनं हा मातः ! हा तात ! हा च मे पुत्रकलत्रादीति परिदेवना । पञ्चविज्ञानकार्यसंयुक्तमसाध्वनुभवनं दुःखम् । मानसं च दुःखं दौर्मनस्यम् । एवंजातीय-काश्चोपायास्त उपक्लेशा गृह्यन्ते । तेऽमी परस्परहेतुकाः, जन्मादिहेतुका अविद्यादयोऽविद्यादिहेतुकाश्च जन्मादयो घटी-यन्नवदनिशमावर्तमानाः सन्तीति तदेतैरविद्यादिभिराक्षिप्तः संघात इति । तदेतद्वृषयति—तन्नः ? उत्पत्ति-मात्रनिमित्तत्वादिति । अयमभिसंधिः—यत् खलु हेतूपनिबद्धं कार्यं तदन्यानपेक्षं हेतुमात्राधीनोत्पादत्वादुत्पद्यतां नाम । पञ्चस्कन्धसमुदायस्तु प्रत्ययोपनिबद्धो न हेतुमात्राधीनोत्पत्तिः, अपितु नानाहेतुसमबधानजन्मा । न च चेतनमन्तरेणान्यः संनिधापयिताऽस्ति कारणानामित्युक्तम् । बीजादङ्कुरोत्पत्तेरपि प्रत्ययोपनिबद्धाया विवादाध्यासितत्वेन पक्षनिक्षिप्तत्वात्, पक्षेण च व्यभिचारोद्भावनायामतिप्रसङ्गेन सर्वानुमानोच्छेदप्रसङ्गात् । स्यादेतत्—अनपेक्षा एवान्त्यक्षणप्राप्ताः क्षित्यादयोऽङ्कुरमारभन्ते—तेषां तूपसर्पणप्रत्ययवशात्परस्परसमबधानम् । न च—एकस्मादेव कारणात्कार्यसिद्धेः किमन्यैः कारणैरिति—वाच्यम्; कारणचक्रानन्तरं कार्यात्पादात् सिद्धमित्येव नास्ति । न चैकोऽपि तत्कारणसमर्थ इत्यन्य उदासत इति युक्तम् । नहि ते प्रेक्षावन्तो येनैवमालोचयेयुरस्यासु समर्थ एकोऽपि कार्यं इति कृतं नः संनिधिनेति । किंतूपसर्पणप्रत्ययाधीनपरस्परसंनिधानोत्पादा नानुत्पत्तुं नाप्यसंनिधातुमीश - । तांश्च सर्वाननपेक्षान् प्रतीत्य कार्यमपि न नोत्पत्तुमर्हति । न च स्वमहिम्ना सर्वे कार्यमुत्पादयन्तोऽपि नानाकार्याणामीशते; तत्रैव

वेदान्तकल्पतरुः ।

तत्तथा । उपप्लेशः मदमानादयस्ते उपाया दुःखादीनां ते च भाष्यगतैवजातीयकशब्दनिर्देश्या इत्यर्थः । उत्पादानु, त्पादाभ्यां हेतुहेतुमद्भावे समर्थते तावन्मात्रानुवादोऽयं दृश्यते ? उत्पत्तिमात्रनिमित्तत्वादिति । ततश्चासंगतिमा-
शङ्काह—अयमभिसंधिरिति । अङ्गीकृत्य हेतूपनिबन्धनस्य चेतनानपेक्षा प्रत्ययोननिबन्धनस्य सा वार्यत इत्यर्थः ।
चेतनमन्यमनपेक्ष्य स्कन्धानामणूनां चेतरेतरप्रत्ययत्वादितरेतरमित्तत्वात्कार्यसिद्धिरिति चेद्, न; अचेतनाना कार्योत्प-
त्तिमात्रे निमित्तत्वात्सघाते त्वस्ति चेतनापेक्षेति सूत्रार्थः । हेतूपनिबन्धस्तु स्वरूपत एव परेषा न संभवतीत्युत्तरसूत्र एवो-
त्तरोत्पादे च पूर्वनिरोधा (ब्र. अ. २ पा. २ सू. २०)दिल्यत्र वक्ष्यत इति । ननु मिलितेभ्यः पृथिवीधात्वादिभ्यश्चेतन-
मन्तरेणैवाङ्कुरोत्पत्तिरुक्ता, तद्देहेत्युत्पादोऽपि किं न स्यादत आह—बीजादिति । यत्रापि श्वरोऽस्ति संहन्तेत्यर्थः । न च

कल्पतरुपरिमलः ।

सुखप्राप्तिदुःखपरिहारार्था विषयोपादानेच्छा **तृष्णा**, तथा विषयेषु प्रवृत्तिरूपादानं, ततः क्रमेण गर्भाक्षिप्तकर्मण भवः निर्गतस्य मनुष्यत्वादिजात्यभिमानो जातिः, कमभाविनी **जरामरणे** प्रसिद्धे, त्रियमाणस्य पुत्रकलत्राद्यभिष्वङ्गादन्तर्दाहः **शोकः**, तदुत्थः प्रलापः **परिदेवना**, मरणक्लेशः **दुःखं**, मानसं **दुःखं दौर्मनस्यमिति** आचार्यैरप्यन्योक्त एवाविद्याशब्दार्थः प्रागुक्तः । **ननु** सूत्रे हेतूपनिबन्धे चेतनानपेक्षामभ्युपगम्य प्रत्ययोपनिबन्धमात्रे तदपेक्षाकथनमयुक्तम्; एकैककारणेऽपि तद्व्यापारयितृचेतनापेक्षाया वक्तुं शक्यत्वादित्याशङ्काह—**हेतूपनिबन्धस्त्विति** । स्वरूपत एव तदसंभवस्योत्तरसूत्रे वक्ष्यमाणत्वादधिष्ठातृचेतनाभावेनापि तन्निरसनं हतहृदनमित्युपेक्षितमिति भावः । तदेतदङ्गीकृत्येति पूर्वग्रन्थेन सूचितम् । **ननु** मिलितेभ्य इति । **ननु**—चेतनमन्तरेण देहोत्पत्तिरपि पूर्वपक्षिणा समर्थिता, न तत्राङ्कुरोत्पत्तिदृष्टान्तापेक्षाऽस्तीति—**चेत्**, **सत्यं**, पञ्चस्कन्धसमुत्पादस्तु प्रत्ययोपनिबन्धो न हेतुमात्राधीनोत्पत्तिरिति टीकायां विशिष्य कारणसमुदायाद्देहोत्पत्तौ चेतनापेक्षाऽस्तीति समर्थयितुं प्रारब्धम् । तेनाङ्कुरोत्पत्तौ चेत्तच्चापेक्षा त्यक्तेति भ्रान्तेयमाशङ्क । देहोत्पत्तिमात्रस्य विशिष्य निर्देशेऽप्यङ्कुरोत्पत्तिरपि पक्षकोटिरिवेति तत्समाधानम् । **न च सर्वत्र हेतुत्व इति** ।

तस्य किञ्चिन्निमित्तमवगम्येत, न त्ववगम्यते । यत इतरेतरप्रत्ययत्वेऽप्यविद्यादीनां पूर्वपूर्वमुत्तरोत्तरस्योत्पत्तिमात्रनिमित्तं भवद्भवेन्न तु संघातोत्पत्तेः किञ्चिन्निमित्तं संभवति । ननु—अविद्या-

भामती ।

तेषां सामर्थ्यात् । नच कारणभेदात् कार्यभेदः, सामग्र्या एकत्वात् । तद्भेदस्य च कार्यनानात्वहेतुत्वात्तथा दर्शनात् । तन्न, यद्यन्यक्षणाप्राप्ता अनपेक्षा. स्वकार्योपजनने, हन्तानेन क्रमेण ततः पूर्वं ततः पूर्वं सर्व एवानपेक्षास्तत्स्वकार्योपजनन इति कुसूलस्थत्वाविशेषेऽपि येन बीजक्षणेन कुसूलस्थेन स्वकार्यक्षणपरम्परयाऽङ्कुरोत्पत्तिसमर्थो बीजक्षणो जनयितव्यः सोऽनपेक्षा एव बीजक्षणः स्वकार्योपजनने । एवं सर्व एव तदनन्तरानन्तरवर्तिनो बीजक्षणा अनपेक्षा इति कुसूलनिहितबीज एव स्यात् कृती कृषीवलः, कृतमस्य दुःखबहुलेन कृषिकर्मणा । येन हि बीजक्षणेन स्वक्षणपरम्परयाऽङ्कुरो जनयितव्यस्तत्स्थानपेक्षाऽसौ क्षणपरम्परा कुसूल एवाङ्कुरं करिष्यतीति । तस्मात्परम्परापेक्षा एवान्त्या वा मध्या वा पूर्वं वा क्षणाः कार्योपजनन इति वक्तव्यम् । यथाहुः—‘न किञ्चिदेकमेकस्मात्सामग्र्याः सर्वसंभवः’ इति । तच्चेदं समवधान कारणानां विन्यासभेदतत्प्रयोजनाभिज्ञप्रेक्षावत्पूर्वकं दृष्टमिति नाचेतनाद्भवितुमर्हति । तदिदमुक्तम्—भवेदुपपन्नः संघातो यदि संघातस्य किञ्चिन्निमित्तमवगम्येतेति । इतरेतरप्रत्ययत्वेऽपीति । इतरेतरहेतुत्वेऽपीत्यर्थः । उक्तमभिसंधिमविद्वान् परिचोदयति—नन्वविद्यादिभिरर्थादाक्षिप्यत इति । परि-

वेदान्तकल्पतरुः ।

सर्वत्र हेतुत्वे केवलव्यतिरेकापेक्षा । तथा सत्याद्यज्ञानस्य ज्ञानान्तरजन्यत्वं संलग्नज्ञानदृष्टं तेन भवद्विर्नानुमीयेत । शुकादिपरिणाममात्रजन्यत्वसम्भवादिति संहताना हेतुत्वे संहन्ना भाव्यमित्युक्तं, तत्र सघातस्याप्रयोजकत्वं, ततश्च न संहन्तुरनुमानमिति शङ्कते—स्यादेतदित्यादिना । यद्यनपेक्षास्तर्हि कुसूलनिहितबीजादिभ्यः किमित्यङ्कुरो न जायते, तत्राह—अन्यक्षणाप्राप्ता इति । अङ्कुरोत्पत्तेराद्यक्षणो बीजादीनामन्यक्षणास्तं प्राप्ता एव कारणं न पूर्वम्, तथैव दर्शनादित्यर्थः । ऐकैक्येन कार्यजननसमर्थानां किं सघातेन ? तत्राह—तेषां त्विति । उपसर्पणम् इतरेतरसमीपगमनं तस्य प्रत्ययः कारणं तद्भावात्परस्परसंनिधानप्रयोजकं जायत इत्यर्थः । एकस्मादेव कार्यसिद्धेः किमन्यैरिति वदन् प्रष्टव्य किमेकस्मात्कार्यस्य निष्पन्नत्वादन्वेषा व्यर्थेति, उत जनयितव्ये कार्ये एकस्मात्कारणात्सिध्यति न तत्कारणस्य कारणान्तरेष्वपेक्षेति । नाद्य इत्याह—कारणचक्रेति । न द्वितीय इत्याह—न चैकोऽपीति । किं लिखादिपूर्वोक्तनिगमनं परस्परं संनिधानमुत्पादश्च येषां ते तथा । यदि प्रत्येकं कार्यजननसामर्थ्यं हेतूनां, तर्हि प्रतिकारणमेकैककार्योदयप्रसङ्ग इत्याशङ्काह—न च स्वमहिम्नेति । तत्रैव एकस्मिन्नेवेत्यर्थः । बीजेन हि अङ्कुरो जनयितव्यः, सृदादिभिरपि स एव; तत्र लाघवात्सर्वैरेक एव जन्यत इत्यर्थः । नन्वङ्कुर एव सर्वैः किमिति जनयितव्यः कारणभेदाद्विजातीयात्कार्यजन्म किं न स्यान्महीहेतुभ्यामिव घटकटकौ, तत्राह—न च कारणभेदादिति । अस्मिन्मते येषां मिलित्वैव हेतुता तेषां निरपेक्षानामपि सामग्रीता । तद्भेदे च विजातीयकार्योत्पाद इति । इत्थं सघाताप्रयोजकत्वमुक्तं दूषयति—तत्रेति । यद्यनपेक्षादन्यक्षणात्कार्यजन्म, तर्ह्युपान्त्यादयोऽपि स्वकार्यजननेऽनपेक्षा. स्युः ततः किं जातमत आह—कुसूलस्थत्वाविशेषेऽपीति । कुसूले ह्यङ्कुरजननोपयोगिबीजसताननिर्वर्तको बीजक्षणोऽन्ये च बीजक्षणाः सन्ति । तत्र कुसूलगतविमतबीजक्षणोऽङ्कुरोपजननोपयोगिबीजसताननिर्वर्तको बीजक्षणमनपेक्षो न जनयेत्; कुसूलस्थत्वात्, तत्कालोद्भूतभक्षितबीजक्षणवदित्याशङ्का कुसूलस्थत्वाविशेषेऽपीत्युक्तम् । अङ्कुरोपयोगिबीजसतानानन्तःपातिलमुपाधिरित्यर्थः । स्वकार्योपजनने इति । अनन्तरजन्यबीजजनन इत्यर्थः । तस्मादाद्यक्षणादनन्तरानन्तरवर्तिन उपर्युपरिवर्तिनोऽनपेक्षाः स्वस्वकार्यजनन इत्यनुषङ्गः । नन्वनन्तरक्षणपरंपरा बहिर्भवतु, कृतः कुसूले एवाङ्कुरसिद्धिस्तत्राह—येन हीति । अनपेक्षस्य देशभेदेऽप्यपेक्षाविरहसाम्यादित्यर्थः । नाऽसहस्य सामग्रीत्वं सहन्ता च न तवेत्युक्तमभिसंधिमविद्वानित्यर्थः । अविद्यादिभिः कारणसघातस्य य

कल्पतरुपरिमलः ।

अङ्कुरादावपि चेतनस्य हेतुत्वे तत्र कारणान्तरेषु सत्सु चेतनमात्रव्यतिरेकादङ्कुरादिव्यतिरेको दर्शनीयः, स नास्तीति शङ्का । प्रत्यक्षेण कारणताग्रहे खल्वन्यव्यतिरेकापेक्षा, इह तु घटादिदृष्टान्तेनाङ्कुरादौ चेतनकारणसत्त्वमनुमीयते । तत्र चेदानीन्तनज्ञानदृष्टान्तेनाद्यज्ञानस्य ज्ञानान्तरजन्यत्वानुमानवत्तदनपेक्षेति परिहारार्थः । संघातस्याप्रयोजकत्वमिति । सघातस्य कार्यहेतुत्वे हि कार्योत्पत्त्यर्थमपेक्षितस्य सिद्धये सहन्ना भाव्यम्, न तु स कार्यहेतुः, किंतु प्रत्येकसमर्थानाम् आर्थसमाज्जमात्रमित्यर्थः । अन्ये च बीजक्षणाः सन्तीति । भक्षणाद्युपयुक्ता इत्यर्थः । अनन्तरजन्यबीजजनन इति । स्वाव्यवहितानन्तरक्षणजन्य यद्वीज तज्जनन इत्यर्थः । स्वस्वकार्यजनन इत्यनुषङ्ग इति । स्वशब्दान्तराध्याहारेणानुषङ्ग इत्यर्थः । नन्विति । पूर्वपूर्वबीजक्षणस्योत्तरोत्तरबीजक्षणजनने भवत्वनपेक्षत्वम्, एतावता कथं

दिभिरर्थादाक्षिप्यते संघात इत्युक्तम् । अत्रोच्यते—यदि तावद्यमभिप्रायोऽविद्यादयः संघा-
तमन्तरेणात्मानमलभमाना अपेक्षन्ते संघातमिति, ततस्तस्य संघातस्य निमित्तं वक्तव्यम् ।
तच्च नित्येष्वप्यणुष्वभ्युपगम्यमानेष्वश्रयाश्रयिभूतेषु च भोक्तृषु सत्सु न संभवतीत्युक्तं वैशे-
षिकपरीक्षायाम् । किमङ्ग पुनः क्षणिकेष्वप्यणुषु भोक्तृरहितेष्वश्रयाश्रयिशून्येषु वाऽभ्युपगम्य-
मानेषु संभवेत् ? अथायमभिप्रायोऽविद्यादय एव संघातस्य निमित्तमिति, कथं तमेवाश्रित्या-
त्मानं लभमानास्तस्यैव निमित्तं स्युः । अथ मन्यसे संघाता एवानादौ संसारे संतत्यानुवर्तन्ते
तदाश्रयाश्चाविद्यादय इति, तदापि संघातात्संघातान्तरमुत्पद्यमानं नियमेन वा सदृशमेवोत्प-

भामती ।

हरति—अत्रोच्यते, यदि तावदिति । किमाक्षेप उत्पादनम्, आहो ज्ञापनम् । तत्र न तावत् कार-
णमन्यथानुपपद्यमानं कार्यमुत्पादयति, किंतु स्वसामर्थ्येन । तस्मात्तज्ज्ञापनं वक्तव्यम् । तथा च ज्ञापितस्यान्यदुत्पादकं
वक्तव्यं, तच्च स्थिरपक्षेऽपि सत्यपि च भोक्तृरधिष्ठातार चेतनमन्तरेण न संभवति, किमङ्ग पुनः क्षणिकेषु भावेषु ?
भोक्तृर्भोगेनापि कदाचिदाक्षिप्येत संघातः, स तु भोक्तापि नास्तीति दूरोत्सारितत्वं दर्शयति—भोक्तृरहितेष्विति ।
अपिच बहव उपकार्योपकारकभावेन स्थिताः कार्यं जनयन्ति । न च क्षणिकपक्ष उपकार्योपकारकभावोऽस्ति, भाव-
स्योपकारानास्पदत्वात् । क्षणस्यामेघत्वादनुपकृतोपकृतत्वासंभवात् । कालभेदेन वा तदुपपत्तौ क्षणिकत्वव्याघातात् ।
तदिदमाह—आश्रयाश्रयिशून्येषु चेति । अथायमभिप्राय इति । यदा हि प्रत्ययोपनिबन्धनः प्रतीत्य समुत्पादो
भवेत्तदा चेतनोऽधिष्ठाताऽपेक्षेतापि, न तु प्रत्ययोपनिबन्धनोऽपि तु हेतूपनिबन्धनः । तथाच कृतमत्राधिष्ठाना । हेतुः
स्वभावत एव कार्यसंघातं करिष्यति केवल इति भावः । अस्तु तावद्यथा केवलाद्धेतोः कार्यं नोपजायत इति, अन्यो-
न्याश्रयप्रसङ्गोऽस्मिन् पक्ष इत्याशयवानाह—कथं तमेवेति । संप्रति प्रत्ययोपनिबन्धनं प्रतीत्यसमुत्पादमास्थाय
चोदयति—अथ मन्यसे संघाता एवेति । अस्थिरा अपि हि भावाः सदा संहता एवोदयन्ते व्ययन्ते च । न पुन-
रितस्ततोऽवस्थिताः केनचित् पुञ्जीक्रियन्ते । तथाच कृतमत्र संहत्वा चेतनेनेति भावः । अनादौ इति परस्परश्रयं
निवर्तयति । तदेतद्विकल्प्य दूषयति—तदापि संघातादिति । स खलु संघातसंततिवर्ती धर्माधर्माङ्गयः संस्कारसं-

वेदान्तकल्पतरुः ।

आक्षेपः स उत्पाद उत ज्ञापनम् । नाद्य इत्याह—तत्रेति । यत्कार्यं तदन्यथानुपपद्यमानं सत्कारणं नोत्पादयति; अन्य-
थाऽनुपपद्यमानदशाया तस्यासत्त्वात्, किं तु यदि जनकं, तर्हि स्वसामर्थ्येन, सामर्थ्यं चाविद्यमानस्य नास्तीत्यर्थः ।
न केवलं संघातानुपपत्तिः, किं तु संहताना य इतरेतरमुपकारः सोऽपि नेत्याह—अपि चेति । भावस्यान्यकृतोपका-
रस्य च किमेकक्षणवर्तिलमुत जाते भावे उत्तरक्षणे उपकारः । नाद्य इत्याह—भावस्येति । यो ह्येकस्मिन् क्षणे उप-
काराभावाद्धेतुतामनश्रुवानः क्षणान्तरे तत्कृतमुपकारमासाद्य हेतुता भजते, तस्य स उपकारोऽन्यकृत इति ज्ञायते । अप-
रथा स तस्य स्वभाव किं न स्यात् ? तव तु मते पदार्थक्षणस्यामेघत्वाद्वास्तुन उपकृतत्वानुपकृतत्वे न संभवतोऽतश्च
भावस्योपकारानास्पदत्वम् । तथा च नोपकार्योपकारकभाव इत्यर्थः । द्वितीयं प्रत्याह—कालभेदेन वेति । क्षणिक-
त्वव्याघातात् कालभेदेनापि नोपकार्योपकारकभाव इत्यधस्तनेनान्वयः । भाष्ये—आश्रयिभूतेष्वित्येतदणुविशेषणम् । चका-
रश्च भोक्तृषु सत्सु चेत्युपरि सबन्धनीयः । आश्रयाश्रयिशून्येष्वित्यत्र च भावप्राधान्यम् आश्रयाश्रयित्वशून्येष्वित्यर्थः ।
आश्रयाश्रयिभूतेष्विति तु पाठे भोक्तृविशेषणम् । आश्रयश्चादृष्टमिति । उक्तमभिसंधिमविद्वानिति यदुक्तं तद्विशदयति—
अस्तु तावदिति । अदृष्टात्संघातोत्पत्तिव्यवस्थसिद्धेर्भाष्योक्तदूषणानुपपत्तिमाशङ्क्याह—स खल्विति । भोक्तृर्भोगाद-

कल्पतरुपरिमलः ।

कुसूलस्थबीज एव कृषीवलः कृती स्यादिति दूषणं भवेद् ? अन्यक्षणस्य कुसूलाद्बहिर्भाव्यक्षेत्रेणूत्पन्नस्यैवाङ्कुरजनकत्वकल्पनो-
पपत्तेरिति शङ्कार्थः । ननु यथा कार्यमनुपपद्यमानं सत्कारणं नोत्पादयति, एवं स्वसामर्थ्येनापि तन्नोत्पादयत्येव, अतः किंतु
स्वसामर्थ्येनेति कार्यस्य कारणोत्पादकत्वाभ्युपगमो न युक्त इत्याशङ्क्य साध्याहार व्याचष्टे—यदि जनकमिति ।
कार्यं कारणस्य जनकं चेत्, स्वसामर्थ्येनेत्येव वक्तव्यं, न च तदप्युपपद्यते; अविद्यमानस्य सामर्थ्याभावादित्यर्थः ।
क्षणस्यामेघत्वादिति । क्षणस्य पूर्वभागे अनुपकृतत्वावस्था उत्तरभागे उपकृतत्वावस्थेति दर्शयितुं क्षणस्य भागशो
मेत्तुमशक्यत्वादित्यर्थः । नित्येष्वणुष्विति भाष्यवाक्ये आश्रयाश्रयिभूतेष्वित्यस्य विशेष्यं दर्शयति—भाष्य इति । टीकाया-
मवतारितं किमङ्ग पुनरिति द्वितीयभाष्यवाक्यस्थमाश्रयाश्रयिशून्येष्वित्येतद्भावप्राधान्येन योजनीयमित्याह—आश्रयेति ।
आश्रयाश्रयिभूतेष्विति पाठे भोक्तृविशेषणमिति । यद्यपि भोक्तृरहितेष्विति भाष्यपाठे उपसर्जनानां भोक्तृणामिदं
सप्तम्यन्तं विशेषणं भवितुं नार्हति; तथापि भोक्तृष्वसत्त्विति पाठान्तरमाश्रित्य तद्विशेषणत्वमुक्तम् । तद्विशदयतीति ।

द्येत, अनियमेन वा सदृशं विसदृशं वोत्पद्येत । नियमाभ्युपगमे मनुष्यपुद्गलस्य देवतिर्यग्योनि-
नारकप्रास्थभावः प्राप्नुयात् । अनियमाभ्युपगमेऽपि मनुष्यपुद्गलः कदाचित्क्षणेन हस्ती भूत्वा
देवो वा पुनर्मनुष्यो वा भवेदिति प्राप्नुयात् । उभयमप्यभ्युपगमविरुद्धम् । अपि च यद्भोगार्थः
संघातः स्यात्स जीवो नास्ति स्थिरो भोक्तेति तवाभ्युपगमः । ततश्च भोगो भोगार्थ एव स नान्येन
प्रार्थनीयः । तथा मोक्षो मोक्षार्थ एवेति मुमुक्षुणा नान्येन भवितव्यम् । अन्येन चेत्प्राथ्येतोभयम्,
भोगमोक्षकालावस्थायिना तेन भवितव्यम् । अवस्थायित्वे क्षणिकत्वाभ्युपगमविरोधः । तस्मा-
दितरेतरोत्पत्तिमात्रनिमित्तत्वमविद्यादीनां यदि भवेद्भवतु नाम न तु संघातः सिध्येत् ।
भोक्त्रभावादित्यभिप्रायः ॥ १९ ॥

उत्तरोत्पादे च पूर्वनिरोधात् ॥ २० ॥

उक्तमेतदविद्यादीनामुत्पत्तिमात्रनिमित्तत्वाच्च संघातसिद्धिरस्तीति । तदपि तूत्पत्तिमात्रनि-
मित्तत्वं न संभवतीतीदमिदानीमुपपाद्यते । क्षणभङ्गवादिनोऽयमभ्युपगम उत्तरस्मिन्क्षण उत्पद्य-
माने पूर्वः क्षणो निरुध्यत इति । न चैवमभ्युपगच्छता पूर्वोत्तरयोः क्षणयोर्हेतुफलभावः शक्यते
संपादयितुम् । निरुध्यमानस्य निरुद्धस्य वा पूर्वक्षणस्याभावप्रस्तत्वादुत्तरक्षणहेतुत्वानुपपत्तेः ।
अथ भावभूतः परिनिष्पन्नावस्थः पूर्वक्षण उत्तरक्षणस्य हेतुरित्यभिप्रायस्तथापि नोपपद्यते, भा-
वभूतस्य पुनर्व्यापारकल्पनायां क्षणान्तरसंबन्धप्रसङ्गात् । अथ भाव एवास्य व्यापार इत्यभि-

भामती ।

तानो यथायथं सुखदुःखे जनयन्नागन्तुकं कंचनानासाद्य स्वत एव जनयेत्, आसाद्य वा । अनासाद्य जनने
सदैव सुखदुःखे जनयेत्, समर्थस्यानपेक्षस्याक्षेपायोगात् । आसाद्य जनने तदासादनकारणं प्रेक्षावानभ्युपेयः । तथा च
न प्रत्ययोपनिबन्धनः प्रतीत्यसमुत्पादः । तस्मादनेनागन्तुकानपेक्षस्य संघातसंतानस्यैव सदृशजनने विसदृशजनने वा
स्वभाव आस्थेयः । तथा च भाष्योक्तं दूषणमिति । अपि च यद्भोगार्थः संघातः स्यादिति । अप्राप्तभोगो हि
भोगार्थी भोगमाप्तुकामस्तत्साधने प्रवर्तते इति प्रत्यात्मसिद्धम् । सेयं प्रवृत्तिर्भोगादन्यस्मिन् स्थिरे भोक्त्रि भोगतत्त्वा-
धनसमयव्यापिनि कल्प्यते नास्थिरे । न च भोगादन्यस्मिन् । नहि भोगो भोगाय कल्पते नाप्यन्यो भोगायान्यस्य ।
एवं मोक्षेऽपि द्रष्टव्यम् । तत्र बभुक्षुमुमुक्षु चेत् स्थिरावास्थीयेयातां तदाभ्युपेतहानम्, अस्थेयं वा प्रवृत्तिप्रसङ्ग
इत्यर्थः । न तु संघातः सिध्येद्भोक्त्रभावादिति । भोक्त्रभावेन प्रवृत्त्यनुपपत्तेः कर्त्रभावः । ततः कर्माभावात्सं-
घातासिद्धिरित्यर्थः ॥ १९ ॥ पूर्वसूत्रेण संगतिमस्याह—उक्तमेतदिति । हेतूपनिबन्धनं प्रतीत्यसमुत्पादमभ्युपेत्य
प्रत्ययोपनिबन्धनः प्रतीत्यसमुत्पादो दूषितः संप्रति हेतूपनिबन्धनमपि तं दूषयतीत्यर्थः । दूषणमाह—इदमिदानी-
मिति । निरुध्यमानस्येति । न तावद्वैशेषिकवन्निरोधकारणसामिन्ध्रं निरुध्यमानता स्वीक्रियते; वैनाशिकैरकारणं
विनाशमभ्युपगच्छन्निस्तस्यानिष्टत्वात् । तस्माद्विनाशप्रस्तत्वमचिरनिरुद्धत्वं निरुध्यमानत्वं वक्तव्यम् । निरुद्धत्वं च
चिरनिरुद्धत्वं विवक्षितं तथा चोभयोरप्यभावप्रस्तत्वाद्देतुत्वानुपपत्तिः । शङ्कते—अथ भावभूत इति । कारणस्य
हि कार्योत्पादात् प्राक्कालसत्ताऽर्थवती न कार्यकाला, तदा कार्यस्य सिद्धत्वेन तत्सिद्ध्यर्थायाः सत्ताया अनुपयोगादिति
भावः । तदेतल्लोकदृष्ट्या दूषयति—भावभूतस्येति । भूत्वा व्यापृत्य भावाः प्रायेण हि कार्यं कुर्वन्तो लोके दृश्यन्ते ।
तथा च स्थिरत्वम्, इतरथा तु लोकविरोध इति । पुनः शङ्कते—अथ भाव एवेति । यथाहुः—‘भूतिर्येषां क्रिया
सैव कारकं सैव चोच्यते’ इति । भवत्वेवं व्यापारवत्ता, तथापि क्षणिकस्य न कारणत्वमित्याह—तथापि नैवोपपद्यते

वेदान्तकल्पतरुः ।

न्यत्वे हेतुमाह—अप्राप्तभोगोहीति । भोक्तुः स्थिरतायां हेतुर्भोगार्थ इति । अर्थिदशाया भोगदशायां चावृत्ते-
स्थैर्यमित्यर्थः । अस्य विवरणं—भोगमाप्तुकाम इति । इतरथा हि भोगश्चासावर्थोति भ्रमः स्यादिति । अन्यस्य भोगा-
यान्यो न कल्पत इत्यर्थः । ननु संघातासिद्धौ कर्त्रभावो वाच्यो न भोक्त्रभावः कर्तुर्हि हेतुता, तत्राह—भोक्त्रभावे-
नेति ॥ १९ ॥ ननु निरुद्धस्यास्त्वभावप्रस्तता निरुध्यमानस्य कथमत आह—न तावदिति । यथा हि आरम्भकत-
न्त्रादिसंयोगस्य नाशक्षणे पटादेर्विद्यमानस्यैव विनश्यदवस्था वैशेषिकैः स्वीकृता, न तथा वैनाशिकैरित्यर्थः । ननुभयो-
र्विनाशप्रस्तत्वे को भेदस्तत्राह—तस्मादिति । यद्विनाशप्रस्तत्वं तदचिरनिरुद्धत्वरूपं, सद् निरुध्यमानत्वं वक्तव्यं, तदेव
चिरनिरुद्धत्वरूपं सद् विवक्षितमित्यर्थः । कार्यकाले कारणस्यासत्त्वेऽपि पूर्वक्षणसत्त्वेन हेतुत्वं भाष्योक्तमयुक्तम्, सृदा-
दीना कार्येऽन्वीयमानानामुपादानलोपलम्भादिति, तत्राह—कारणस्य हीति । प्रायेणेति क्रियाज्ञानव्यावृत्त्यर्थम् । एषां

प्रायस्तथापि नैवोपपद्यते; हेतुस्वभावानुपरक्तस्य फलस्योत्पत्त्यसंभवात् । स्वभावोपरागाभ्युपगमे च हेतुस्वभावस्य फलकालावस्थायित्वे सति क्षणभङ्गाभ्युपगमत्यागप्रसङ्गः । विनैव वा स्वभावोपरागेण हेतुफलभावमभ्युपगच्छतः सर्वत्र तत्प्राप्तेरतिप्रसङ्गः । अपिचोत्पादनिरोधौ नाम वस्तुनः स्वरूपमेव वा स्यातामवस्थान्तरं वा वस्तुवन्तरमेव वा । सर्वथापि नोपपद्यते । यदि तावद्वस्तुनः स्वरूपमेवोत्पादनिरोधौ स्यातां, ततो वस्तुशब्द उत्पादनिरोधशब्दौ च पर्यायाः प्राप्नुयुः । अथास्ति कश्चिद्विशेष इति मन्येतोत्पादनिरोधशब्दाभ्यां मध्यवर्तिनो वस्तुन आद्यन्ताख्ये अवस्थे अभिलप्येते इति, एवमप्याद्यन्तमध्यक्षणत्रयसंबन्धित्वाद्वास्तुनः क्षणिकत्वाभ्युपगमहानिः । अथात्यन्तव्यतिरिक्तावेवोत्पादनिरोधौ वस्तुनः स्यातामश्वमहिषवत्, ततो वस्तु उत्पादनिरोधाभ्यामसंसृष्टमिति वस्तुनः शाश्वतत्वप्रसङ्गः । यदि च दर्शनादर्शने वस्तुन उत्पादनिरोधौ स्याताम्, एवमपि द्रष्टृधर्मौ तौ न वस्तुधर्माविति वस्तुनः शाश्वतत्वप्रसङ्ग एव । तस्मादप्यसंगतं सौगतं मतम् ॥ २० ॥

असति प्रतिज्ञोपरोधो यौगपद्यमन्यथा ॥ २१ ॥

क्षणभङ्गवादे पूर्वक्षणो निरोधग्रस्तत्वाच्चोत्तरस्य क्षणस्य हेतुर्भवतीत्युक्तम् । अथासत्येव हेतौ

भामती ।

क्षणिकस्य कारणभावः । मृत्सुवर्णकारणा हि घटादयश्च रुचकादयश्च मृत्सुवर्णात्मनाऽनुभूयन्ते । यदि च न कार्यसमये कारणं सत् कथं तेषां तदात्मनानुभवः । न च—कारणसादृश्यं कार्यस्य न तु तादात्म्यमिति—वाच्यम्; असति कस्यचिद्रूपस्यानुगमे सादृश्यस्याप्यनुपपत्तेः । अनुगमे वा तदेव कारणं, तथा च तस्य कार्यतादात्म्यमिति सिद्धमक्षणिकत्वमित्यर्थः । सर्वथा वैलक्षण्ये तु हेतुफलभावस्तन्तुघटादावपि प्राप्त इत्यतिप्रसङ्ग इत्याह—विनैव वेति । न च तद्भावभावो नियामकः; तस्यैकस्मिन् क्षणेऽशक्यग्रहत्वात् । सामान्यस्य चाकारणत्वात् । कारणत्वे वा क्षणिकत्वहानेरस्मत्पक्षपातप्रसङ्गाच्चेति भावः । अपि चोत्पादनिरोधयोर्विकल्पत्रयेऽपि वस्तुनः शाश्वतत्वप्रसङ्ग इत्याह—अपि चोत्पादनिरोधौ नामेति । पर्यायत्वापादनेऽपि नित्यत्वापादनं मन्तव्यम् । वस्तुत्पादनिरोधाभ्यामसंसृष्टमिति वस्तुनः शाश्वतत्वप्रसङ्गः । संसर्गेऽप्यसता संसर्गानुपपत्तेः । सत्त्वाभ्युपगमे शाश्वतत्वमित्यपि द्रष्टव्यम् । शेषं निगदव्याख्यातम् ॥ २० ॥ नीलाभासस्य हि चित्तस्य नीलादालम्बनप्रत्ययाङ्गीकारता । समनन्तरप्रत्ययात्पूर्वविज्ञानाद्बोधरूपता । चक्षुषोऽधिप-

वेदान्तकल्पतरुः ।

पदार्थानां या भूतिरूपतिः सैव क्रिया कारकमिति चोच्यते तदेव कारणमिति । सामान्यं हि भेदविकल्पाधिष्ठानत्वेन कारणमित्यर्थः । ननु सादृश्यसिद्धौ तद्वलादनुगतत्वरूपसिद्धिस्तदेव नास्ति, असत्यपि सादृश्ये सादृश्यभ्रमादत् आह—सर्वथेति । ननु वैसादृश्येऽपि तन्तुभावे पटभावादुपादानोपादेयभाव इत्याशङ्क्याह—न चेति । एकस्मिन्पदार्थक्षणे तद्भावभावस्याशक्यग्रहत्वाद्वासमादावपि प्रसङ्गादित्यर्थः । अथ जात्युपाधौ कारणत्वं, तर्हि जातिरेव कारणं, व्यक्तयस्तदवस्थाः स्युर्नान्याः । अन्यकारणत्वस्यान्यत्रायोगात् त्वया चैतन्नेष्टमित्याह—सामान्यस्य चेति । भाष्ये उत्पादादिशब्दस्य वस्तुशब्दस्य च पर्यायत्वापादनेऽपि वस्तुनो नित्यत्वापादनं द्रष्टव्यम् । तथा सत्युत्पादनिरोधयोरभावादित्यर्थः ॥ २० ॥ प्रतिज्ञोपरोधं व्याख्यातुं चतुर्विधां नित्यादिप्रतिज्ञां बौद्धीया भाष्योक्ता दर्शयति—नीलाभासस्येत्यादिना । तत्र ताव-

कल्पतरुपरिमलः ।

नासंहतस्य सामग्रीत्वमिति सिद्धान्त्यभिसन्ध्यवेदनं खलु प्रागुक्तं, तदिदानीमस्तु तावदिति ग्रन्थेन विशदीक्रियते । अनेन हि ग्रन्थेन केवलाद्धेतोः कार्यं नोपजायत इत्येतदास्ता तावदिति नासंहतस्य सामग्रीत्वमित्येतद् दूषणमिह नोद्घाट्यत इत्युक्तम् । सामान्यं हीति । भूयोवयवसामान्यं खलु सादृश्यं तदन्यापोहभ्रमाधिष्ठानत्वेन कारणमित्यर्थः । यद्यप्येतावता घटरुचकाद्यनुगता मृत्सुवर्णादिरूपकारणता नायाति, तथापि टीकायां श्रुतस्य कारणशब्दस्यार्थोऽयं, दूषणं तु तथा चेत्याद्यनन्तरग्रन्थेन भविष्यतीति तात्पर्यम् । नन्वेति । कार्यकारणभावेऽसादृश्यमप्रयोजकं, किंतु यस्मिन् सति यद्वति तत्कारणमित्यर्थः । तर्हि जातिरेवेति । जात्युपाधौ कारणत्वग्रहेऽभ्युपगम्यमानेऽपि विवक्षितविवेकेन जाते. कारणत्वग्रह उक्त स्यात् । तथा च व्यक्तीना कारणत्वं घटता त्वया तासां जात्यवस्थाविशेषणत्वेन जात्यभेदो वक्तव्यः; अन्यथा जाते कारणत्वेन व्यक्तीना कारणत्वनिर्वाहात् । न च तथेष्ट्यत इति त्वया वक्तुं शक्यम्, जातिरवस्तुभूता व्यक्तयो वस्तुभूता इति लयेष्ट्यमाणत्वादित्यर्थः । वस्तुनो नित्यत्वापादनं द्रष्टव्यमिति । उत्पादनिरोधशब्दयोर्वस्तुशब्दपर्यायत्वेन वस्तुतिरिक्तोत्पा-

फलोत्पत्तिं ब्रूयात्, ततः प्रतिज्ञोपरोधः स्यात् । चतुर्विधान्हेतून्प्रतीत्य चित्तचैत्ता उत्पद्यन्त इतीयं प्रतिज्ञा हीयेत । निहेतुकायां चोत्पत्तावप्रतिबन्धात्सर्वं सर्वत्रोत्पद्येत । अथोत्तरक्षणोत्पत्तिर्यावत्तावदवतिष्ठते पूर्वक्षण इति ब्रूयात्ततो यौगपद्यं हेतुफलयोः स्यात् । तथापि प्रतिज्ञोपरोध एव स्यात् । क्षणिकाः सर्वे संस्कारा इतीयं प्रतिज्ञोपरुध्येत ॥ २१ ॥

प्रतिसंख्याऽप्रतिसंख्यानिरोधाप्राप्तिरविच्छेदात् ॥ २२ ॥

अपि च वैनाशिकाः कल्पयन्ति बुद्धिवोध्यं त्रयादन्यत्संस्कृतं क्षणिकं चेति । तदपि च त्रयं प्रतिसंख्याऽप्रतिसंख्यानिरोधावाकाशं चेत्याचक्षते । त्रयमपि चैतदवस्त्वभावमात्रं निरुपाख्यमिति मन्यन्ते, बुद्धिपूर्वकः किल विनाशो भावानां प्रतिसंख्यानिरोधो नाम भाष्यते, तद्विपरीतोऽप्रतिसंख्यानिरोधः, आवरणाभावमात्रमाकाशमिति । तेषामाकाशं परस्तात्प्रत्याख्यास्यति । निरोधद्वयमिदानीं प्रत्याचष्टे । प्रतिसंख्याऽप्रतिसंख्यानिरोधयोरप्राप्तिः, असंभव इत्यर्थः । कस्मात् ? अविच्छेदात् । एतौ हि प्रतिसंख्याऽप्रतिसंख्यानिरोधौ संतानगोचरौ वा स्यातां भाव-

भामती ।

तिप्रत्ययाद्रूपग्रहणप्रतिनियमः । आलोकात्सहकारिप्रत्ययाद्धेतोः स्पष्टार्थता । एवं सुखादीनामपि चैत्तानां चित्ताभिन्नहेतुजानां चत्वार्येतान्येव कारणानि । सेयं प्रतिज्ञा चतुर्विधान् हेतून् प्रतीत्य चित्तचैत्ता उत्पद्यन्त इत्यभावकारणत्वं उपरुध्येत । अथोत्तरक्षणोत्पत्तिं यावदवतिष्ठत इति । उत्पत्तिरूपद्यमानाद्वादादभिज्ञा, तथा च क्षणिकत्वहानिरिति प्रतिज्ञाहानिः ॥ २१ ॥ भावप्रतीपा संख्या बुद्धिः प्रतिसंख्या, तथा निरोधः प्रतिसंख्यानिरोधः । सन्तमिममसन्तं करोमीत्येवमाकारता च बुद्धेर्भावप्रतीपत्वम् । एतेनाप्रतिसंख्यानिरोधोऽपि व्याख्यातः । संतानगोचरो वा निरोधः, संतानिक्षणगोचरो वा । न तावत्संतानस्य निरोधः संभवति । हेतुफलभावेन हि व्यवस्थिता संतानिन एवोदयव्ययधर्माणः न संतानः । तत्र योऽसावन्यः संतानी, यन्निरोधोऽसावनोच्छेदेन भवितव्यं, स किं फलं किंचिदारभते न वा । आरभते चेत्, नान्यः । तथा च न संतानोच्छेदः । अनारम्भे तु भवेदन्यः सः, किंतु स्यादसन्, अर्थक्रियाकारितायाः सत्तालक्षणस्य विरहात् । तदसत्त्वे तज्जनकमप्यसज्जनकत्वेनासदित्यनेन क्रमेणासन्तः सर्व एव संतानिन इति तत्संतानो नितरामसञ्ज्ञिति कस्य प्रतिसंख्यया निरोधः । न च सभागानां संतानिनां हेतुफलभावः संतानः, तस्य विसभागोत्पादो निरोधः, विसभागोत्पादक एव च क्षणः संतानस्यान्यः । तथासति रूपविज्ञानप्रवाहे रसादिविज्ञा-

वेदान्तकल्पतरुः ।

चतुर्णां कारणानामेकस्मिन्नीलप्रत्यये समुच्चयेन कारणत्वसिद्ध्यर्थं द्वारभेदः प्रदर्श्यते । आलम्बनं च तत् प्रत्यय कारणं चेति तथोक्तम् । उदितस्य ज्ञानस्य रसादिसाधारण्ये प्राप्ते रूपनियामकं चक्षुरधिपति लोके नियामकस्याधिपतित्वादिति । एवं चित्तानां ज्ञानानां चतुर्भ्य उत्पत्तिमुक्त्वा चैत्तानामपि दर्शयति—**एवमिति** । सुख ज्ञान, मनोजन्यत्वे सत्यपरोक्षत्वात्, संमतवदित्यर्थः । अपरोक्षत्वमदृष्टादिव्यावृत्त्यर्थम् । एकविधसामग्रीजत्वेन चित्तसंबन्धो बौद्धसूत्रे चैतशब्दार्थः । चत्वार्येतानि कारणानि । अत एव चित्ताभिन्नहेतुजत्वम् । उत्तरक्षणोत्पत्तिकाले पूर्वक्षणस्थितावपि न स्थायित्वं सिध्यति, एकक्षणेऽप्युभयसंभवाद्, उत्तरक्षणस्तु द्वितीयक्षणो भवत्वित्याशङ्क्याह—**उत्पत्तिरिति** । भूतितत्कत्रोरभेदोपगमादुत्तरभावक्षणतदुत्पत्ती अभिज्ञे । तथा च पूर्वक्षणस्योत्तरक्षणं यावदवस्थितौ स्थायित्वमित्यर्थः ॥ २१ ॥ प्रतिशब्दः प्रातिलोम्यार्थः । संख्याशब्दो बुद्धिवचन इति व्याचष्टे—**भावेति** । **प्रतीपा** विरोधिनी । **नन्वन्यसन्तानिनो** न फलानारम्भकत्वं, यतोऽसत्त्वापत्तिः । न च फलारम्भे सन्तानानुच्छेदः; न हि हेतुफलभावमात्रं सन्तानः, किं तु सजातीयानां हेतुफलभावस्तत्र विशुद्धविजातीयक्षणोत्पत्तावपि सजातीयहेतुफलभावरूपसन्तानो निवर्तत इत्याशङ्क्याह—**न च सभागानामिति** । हेतुमाह—**तथा सतीति** । सादृश्यं हि सन्तानिना ज्ञानानां तुल्यजातीयविषयत्वेन । विषयाणां च तुल्यजातीयत्वं

कल्पतरुपरिमलः ।

दनिरोधानङ्गीकाराद्वस्तु नोत्पत्तिमन्न निरोधवदिति स्यात् । तथा च तस्य नित्यत्वापत्तिरित्यर्थः ॥ २० ॥ **उत्तरक्षणोत्पत्तिकाल इति** । उत्तरक्षणस्य कार्यस्योत्पत्तिः पूर्वस्मिन् कारणक्षण एव भवतु, तथाच न कारणक्षणस्योत्तरक्षणेऽप्यनुवृत्त्या स्थायित्वप्रसङ्गः । नापि कार्योत्पत्तेः कारणस्य च समसमयत्वहानिरिति शङ्क्यार्थः ॥ २१ ॥ **नन्वन्यसन्तानिन इति** । मुक्तिपर्यन्तमनुवर्तमानाया विषयोपप्लुतचित्तसततावन्यस्य सन्तानिन इत्यर्थः । **सादृश्यं** हीति । यद्यपि विषयविशेषोपरागकृतसादृश्यं न निवर्क्षितं, येन त्रैत्रात्मरूपचित्तसतानेऽनुवर्तमान एव रूपज्ञानप्रवाहे रसज्ञानोत्पत्तौ तत्सन्तानविच्छेद-

गोचरौ वा । न तावत्संतानगोचरौ संभवतः; सर्वेष्वपि संतानेषु संतानिनामविच्छिन्नेन हेतु-
फलभावेन संतानविच्छेदस्यासंभवात् । नापि भावगोचरौ संभवतः । न हि भावानां निरन्वयो
निरुपाख्यो विनाशः संभवति; सर्वास्वप्यवस्थासु प्रत्यभिज्ञानबलेनान्वयविच्छेददर्शनात्,
अस्पष्टप्रत्यभिज्ञानास्वप्यवस्थासु क्वचिदृष्टेनान्वयविच्छेदेनान्यत्रापि तदनुमानात् । तस्मात्पर-
परिकल्पितस्य निरोधद्वयस्यानुपपत्तिः ॥ २२ ॥

उभयथा च दोषात् ॥ २३ ॥

योऽयमविद्यादिनिरोधः प्रतिसंख्यानिरोधान्तःपाती परपरिकल्पितः, स सम्यग्ज्ञानाद्वा स-
परिकरात्स्यात्स्वयमेव वा । पूर्वस्मिन्विकल्पे निर्हेतुकविनाशाभ्युपगमहानिप्रसङ्गः । उत्तरस्मिन्स्तु
मार्गोपदेशानर्थक्यप्रसङ्गः । एवमुभयथापि दोषप्रसङ्गादसमञ्जसमिदं दर्शनम् ॥ २३ ॥

आकाशे चाविशेषात् ॥ २४ ॥

यच्च तेषामेवाभिप्रेतं निरोधद्वयमाकाशं च निरुपाख्यमिति, तत्र निरोधद्वयस्य निरुपाख्य-

भामती ।

नोत्पत्तौ संतानोच्छेदप्रसङ्गः । कथंचित्सारूप्ये वा विसर्गोऽप्यन्ततः सत्तया तदस्तीति न संतानोच्छेदः । तदनेना-
भिसंधिनाह—सर्वेष्वपि संतानेषु संतानिनामविच्छिन्नेन हेतुफलभावेन संतानविच्छेदस्यासंभवा-
दिति । नापि भावगोचरौ संभवतः प्रतिसंख्याऽप्रतिसंख्यानिरोधौ । अत्र तावदुत्पन्नमात्रापवृक्तस्य भावस्य न
प्रतिसंख्यानिरोधः संभवति, तस्य पुरुषप्रयत्नापेक्षाभावादित्यस्त्वेव दूषणं, तथापि दोषान्तरमुभयस्मिन्नपि निरोधे ब्रूते—
नहि भावानामिति । यतो निरन्वयो विनाशो न संभवत्यतो निरुपाख्योऽपि न संभवति; तेनैवान्वयिना रूपेण
भावस्य नष्टस्याप्युपाख्येयत्वात् । निरन्वयविनाशाभावे हेतुमाह—सर्वास्वप्यवस्थास्विति । यद्यदन्वयिरूपं
तत्तत्परमार्थसद्भावः । अवस्थास्तु विशेषाख्या उपजनापायधर्माणः, तासां सर्वासामनिर्वचनीयतया स्वतो न परमार्थ-
सत्त्वम्, अन्वयेव तु रूपं तासां तत्त्वम् । तस्य च सर्वत्र प्रत्यभिज्ञायमानत्वाच्च विनाश इत्यवस्थातत्त्वाविनाशान्नाव-
स्थानां निरन्वयो विनाश इति । तासां तत्त्वस्यान्वयिनः सर्वत्राविच्छेदात् । स्यादेतत्—मृत्पिण्डमृद्वटमृत्कपालादिषु
सर्वत्र मृत्तत्त्वप्रत्यभिज्ञानाद्भवत्वेवम् । तस्योपलतलपतितनष्टस्य तद्विन्दोः किमस्ति रूपमन्वयि प्रत्यभिज्ञायमानं,
येनास्य न निरन्वयो नाशः स्यादित्यत आह—अस्पष्टप्रत्यभिज्ञानास्वपीति । अत्रापि तत्तत्तेजसा मार्तण्डम-
ण्डलमम्बुदत्ताय नीयत इत्यनुमेय, मृदादीनामन्वयिनामविच्छेददर्शनात् । शक्यं तु तत्र वक्तुम्—उद्विन्दौ च
सिन्धौ च तोयभावो न भिद्यते । विनष्टेऽपि ततो विन्दावस्ति तस्यान्वयोऽम्बुधौ ॥ तस्मान्न कश्चिदपि
निरन्वयो नाश इति सिद्धम् ॥ २२ ॥ परिकर. सामग्री सम्यग्ज्ञानस्य यमनियमादिः श्रवणमननादिश्च । मार्गाः
क्षणिकनैरात्म्यादिभावनाः । अतिरोहितमन्यत् ॥ २३ ॥ ‘आकाशे चाविशेषात्’ । एतद्व्याचष्टे—यच्च तेषामिति ।

वेदान्तकल्पतरुः ।

किमपरजात्या, उत परजात्या । नाद्यश्चैतत्सन्तानेऽनुवर्तमाने एव रूपज्ञानसन्तानविरमे रसज्ञानोदये सन्तानोच्छेदप्रसङ्गा-
दित्युक्त्वा द्वितीयं दूषयति—कथंचिदिति । सत्तया जाला तत्सारूप्यमस्तीति सोपप्लवसन्तानोपरमे सति विशुद्धसन्ता-
नोदयेऽपि न सन्तानोच्छेदः स्यादित्यर्थः । सन्तानगोचरौ निरोधौ भावगोचरौ वेति विकल्पार्थं निरस्य द्वितीयं निरस्यति—
नापि भावगोचराविति । भाष्यगतनिरन्वयनिरुपाख्यत्वपदयोर्हेतुहेतुमद्भावमाह—यत इति । अपरिशिष्यमाणरूपत्वं
निरन्वयत्वम्, असत्त्वं निरुपाख्यत्वम् । ननु यस्य घटादेर्विनाशः स नान्वयी, यस्य तु सामान्यस्यान्वयस्तत्र नश्यति,
तत्कथं सान्वयत्वं नाशस्यात आह—यद्यदन्वयिरूपमिति । तत्तत्शिलातलपतितस्योद्विन्दोर्हेतुमानान्वयिरूपाभावमङ्गी-
कृत्यानुमानादन्वयः समर्थितः, इदानीं प्रत्यक्षेणानुवृत्तिमाह—शक्यं त्विति । उद्विन्दानुपलतलपतिते सिन्धौ समुद्रे च
तोयभावस्तोयत्वसामान्यं न भिद्यते । तस्मादुद्विन्दौ विनष्टेऽपि तस्य विन्दोः सामान्यरूपेणाम्बुधावस्त्यन्वय इत्यान्तर-
श्लोकस्यार्थः ॥ २२ ॥ २३ ॥ मोक्षाप्तिहेतुलाद्भावनायां मार्गत्वम् । शब्दस्याकाशाश्रयत्वं परिशेषतः साधयति—तथा-

कल्पतरुरपरिमलः ।

स्यात् । नापि सत्तासामान्यकृतं, येन सोपप्लवचितोपरमे मुक्तौ निरुपप्लवचितसन्तानोदयेऽपि पूर्वसन्तानोच्छेदो न स्यात्, किं
तु विषयोपप्लवकृतं सादृश्यं विवक्षितमिति वक्तुं शक्यम्, तथापि निरन्वयविनाशः क्वापि न संभवतीति द्वितीयविकल्पदोष
एवात्रापि द्रष्टव्यः । इदानीं प्रत्यक्षेणानुवृत्तिमाहेति । ततोयं तेजसा मार्तण्डमण्डलमम्बुदत्तायोपनीयत इत्यनुमे-

त्वं पुरस्ताद्विराकृतम् । आकाशस्येदानीं निराक्रियते । आकाशे चायुको निरुपाख्यत्वाभ्युपगमः; प्रतिसंख्याऽप्रतिसंख्यानिरोधयोरिव वस्तुत्वप्रतिपत्तेरविशेषात् । आगमप्रामाण्यात्तावत् 'आत्मन आकाशः संभूतः' (तै० २।१) इत्यादिश्रुतिभ्य आकाशस्य च वस्तुत्वप्रसिद्धिः । विप्रतिपन्नान्प्रति तु शब्दगुणानुमेयत्वं वक्तव्यम्; गन्धादीनां गुणानां पृथिव्यादिवस्त्वाश्रयत्वदर्शनात् । अपि चावरणाभावमात्रमाकाशमिच्छतामेकस्मिन्सुपर्णे पतत्यावरणस्य विद्यमानत्वात्सुपर्णान्तरस्योत्पित्सतोऽनवकाशत्वप्रसङ्गः । यत्रावरणाभावस्तत्र पतिष्यतीति चेत् । येनावरणाभावो विशेष्यते, तत्तर्हि वस्तुभूतमेवाकाशं स्यात्, नावरणाभावमात्रम् । अपि चावरणाभावमात्रमाकाशं मन्यमानस्य सांगतस्य स्वाभ्युपगमविरोधः प्रसज्येत । सांगते हि समये 'पृथिवी भगवः किंसंनिश्रया' इत्यस्मिन्प्रश्नप्रतिवचनप्रवाहे पृथिव्यादीनामन्ते 'वायुः किंसंनिश्रयः' इत्यस्य प्रश्नस्य प्रतिवचनं भवति 'वायुराकाशसंनिश्रयः' इति । तदाकाशस्यावस्तुत्वेन समञ्जसं स्यात् । तस्मादप्ययुक्तमाकाशस्यावस्तुत्वम् । अपि च निरोधद्वयमाकाशं च त्रयमप्येतन्निरुपाख्यमवस्तु नित्यं चेति विप्रतिषिद्धम् । नह्यवस्तुनो नित्यत्वमनित्यत्वं वा संभवति, वस्त्वाश्रयत्वाद्धर्मधर्मिव्यवहारस्य । धर्मधर्मिभावे हि घटादिवद्वस्तुत्वमेव स्यान्न निरुपाख्यत्वम् ॥२४॥

अनुस्मृतेश्च ॥ २५ ॥

अपि च वैनाशिकः सर्वस्य वस्तुनः क्षणिकतामभ्युपयन्नुपलब्धुरपि क्षणिकतामभ्युपेयात् । न च सा संभवति; अनुस्मृतेः । अनुभवमुपलब्धिमनूत्पद्यमानं स्मरणमेवानुस्मृतिः । सा चोपलब्ध्येकर्तृका सती संभवति; पुरुषान्तरोपलब्धिविषये पुरुषान्तरस्य स्मृत्यदर्शनात् । कथं ह्यहमदोऽद्राक्षमिदं पश्यामीति च पूर्वोत्तरदर्शिन्येकस्मिन्नसति प्रत्ययः स्यात् ? अपिच दर्शन-

भामती ।

वेदप्रामाण्ये विप्रतिपन्नानपि प्रतिशब्दगुणानुमेयत्वमाकाशस्य वक्तव्यम् । तथाहि—जातिमत्त्वेन सामान्यविशेषमवायेभ्यो विभक्तस्य शब्दस्यास्पर्शत्वे सति बाह्यैकेन्द्रियग्राह्यत्वेन गन्धादिवद्गुणत्वमनुमितम् । नायमात्मगुणो बाह्येन्द्रियगोचरत्वात् । अत एव न मनोगुणः, तद्गुणानामप्रत्यक्षत्वात् । न पृथिव्यादिगुणः; तद्गुणगन्धादिसाहचर्यानुपलब्धेः । तस्माद्गुणो भूत्वा गन्धादिवदसाधारणेन्द्रियग्रहो यद्व्यमनुमापयति तदाकाशं पञ्चमं भूतं वस्त्विति । अपि चावरणाभावमाकाशमिच्छत इति । निषेध-निषेधाधिकरणनिरूपणाधीननिरूपणो निषेधो नासत्यधिकरणनिरूपणे शक्यो निरूपयितुम् । तच्चावरणाभावाधिकरणमाकाशं वस्त्विति । अतिरोहितार्थमन्यत् ॥२४॥ विभज्यते अपि च वैनाशिकः सर्वस्य वस्तुन इति । यस्तु सत्यप्येतस्मिन्नुपलब्धस्मरणैरन्यत्वेऽपि समानायां सततौ कार्यकारणभावात् स्मृतिरूपपत्त्यत इति मन्यमानो न परितुष्यति तं प्रति प्रत्यभिज्ञासमाज्ञातप्रत्यक्षविरोधमाह—अपि च दर्शनस्मरणयोः कर्तरीति । ततोऽहमद्राक्षीदिति प्रतीयात् इति । अहं स्मराम्यन्यस्त्वद्राक्षीदित्यर्थः । प्रत्यभिज्ञा-

वेदान्तकल्पतरुः ।

हीति । तस्य हि न तावद्द्रव्यादिभ्योऽन्यत्र प्रसङ्गः । प्रसक्ते च तेषु पदस्वन्तर्भावे सामान्यादित्रये तावदनन्तर्भावमाह—जातिमत्त्वेनेति । त्रयाणां निःसामान्यरूपत्वादित्यर्थः । द्रव्यकर्मणोरनन्तर्भावमाह—गुणत्वेन शब्दस्याकाशाश्रयत्वसिद्धये—अस्पर्शेति । शब्दो गुणः जातिमत्त्वे सति बाह्यैकेन्द्रियग्राह्यत्वाद्गन्धवदित्यर्थः । वायु स्पर्शनप्रत्यक्ष इति मते तस्मिन् व्यभिचाराभावायास्पर्शत्वोक्तिः । दिगादिव्यावृत्त्यर्थमिन्द्रियग्राह्येति । द्वीन्द्रियग्राह्यद्रव्यवारणाय एकेति । एकेन्द्रियग्राह्यगन्धत्वादजातेरपाकरणाय जातिमत्त्वे सतीति । तथाविधात्मव्युदासाय बाह्येत्युक्तमिति ॥ २४ ॥ सत्यप्येतस्मिन् अनुस्मरणे इत्यर्थः । उपलब्धस्मरणैरन्यत्वेऽपि स्मृतिरूपपत्त्यत इत्यन्वयः । अस्मिन्मते क्रियातिरिक्तकर्त्रभावादुपलब्धस्मृती एव उपलब्धस्मर्तारौ तयोर्भेदेऽप्येकसन्ततिगतत्वेन कार्यकारणभावाच्चातिप्रसङ्ग इत्युक्तं भवति । प्रत्यभिज्ञात्वेन समाज्ञातं सम्यग्ज्ञातम् । अहमद्राक्षीदिति यथाश्रुते अपप्रयोगता स्यात्, ता परिहरति—अहं स्मरामीति ।

कल्पतरुपरिमलः ।

यमिति प्रक्रिया । सूर्यकिरणतप्तशिलातलपतिताम्बुनि प्रवर्तते न त्वमितप्ताय पतिताम्बुनीत्यपरितोषात्प्रकारान्तरेण परिहारमाहेत्यर्थः ॥ २२ ॥ २३ ॥ तस्य हि न तावदिति । भावरूपस्य शब्दस्य द्रव्यादिषड्भाववहिर्भावप्रसङ्गो नास्तीत्यर्थः । द्वीन्द्रियग्राह्येति । इदं दत्त्वा इदं देयमिति जरञ्जयाधिकमतानुसारेण द्वीन्द्रियग्राह्यघटादिवारणार्थम् एकविशे-

स्मरणयोः कर्तर्येकस्मिन्प्रत्यक्षः प्रत्यभिज्ञाप्रत्ययः सर्वस्य लोकस्य प्रसिद्धोऽहमदोऽद्राक्षमिदं पश्यामीति । यदि हि तयोर्भिन्नः कर्ता स्यात्ततोऽहमद्राक्षीदिति प्रतीयात्, न त्वेवं प्रत्येति कश्चित् । यत्रैवं प्रत्ययस्तत्र दर्शनस्मरणयोर्भिन्नमेव कर्तारं सर्वलोकोऽवगच्छति—स्मराम्यहमसावदोऽद्राक्षीदिति । इह त्वहमदोऽद्राक्षमिति दर्शनस्मरणयोर्वैनाशिकोऽप्यात्मानमेवैकं कर्तारमवगच्छति । न नाहमित्यात्मनो दर्शनं निर्वृत्तं निवृत्ते यथाऽग्निरनुष्णोऽप्रकाश इति वा । तत्रैवं सत्येकस्य दर्शनस्मरणलक्षणक्षणद्वयसंबन्धे क्षणिकत्वाभ्युपगमहानिरपरिहार्या वैनाशिकस्य स्यात् । तथाऽनन्तरामनन्तरामात्मन एव प्रतिपत्तिं प्रत्यभिज्ञानेककर्तृकामोत्तमादुच्छ्वासादतीताश्च प्रतिपत्तीरा जन्मन आत्मैककर्तृकाः प्रतिसंधानः कथं क्षणभङ्गवादी वैनाशिको नापत्रपेत । स यदि ब्रूयात्सादृश्यादेतत्संपत्स्यत इति । तं प्रति ब्रूयात् । तेनेदं सदृशमिति द्वयायत्तत्वात्सादृश्यस्य क्षणभङ्गवादिनः सदृशयोर्द्वयोर्वैस्तुनोर्ग्रहीतुरेकस्याभावात्, सादृश्यनिमित्तं प्रतिसंधानमिति मिथ्याप्रलाप एव स्यात् । स्याच्चेत्पूर्वोत्तरयोः क्षणयोः सादृश्यस्य ग्रहीतैकः, तथासत्येकस्य क्षणद्वयावस्थानात्क्षणिकत्वप्रतिज्ञा पीड्येत । तेनेदं सदृशमिति प्रत्ययान्तरमेवेदं न पूर्वोत्तरक्षणद्वयग्रहणनिमित्तमिति चेत्, न; तेनेदमिति भिन्नपदार्थोपादानात् । प्रत्ययान्तरमेव चेत्सादृ-

भामती ।

प्रत्यक्षविरोधप्रपञ्चस्तत्तरः । आजन्मनः आ चोत्तमादुच्छ्वासात् । आमरणादित्यर्थः । नच सादृश्यनिबन्धनं प्रत्यभिज्ञानम्; पूर्वापरक्षणदर्शिन एकस्याभावे तदनुपपत्तेः । शङ्कते—तेनेदं सदृशमिति प्रत्ययान्तरमिति । अयमर्थः—विकल्पप्रत्ययोऽयं, विकल्पश्च स्वाकारं बाह्यतयाध्यवस्यति, न तु तत्त्वतः पूर्वापरौ क्षणौ तयोः सादृश्यं वा गृह्णाति । तत्कथमेकस्यानेकदर्शिनः स्थिरस्य प्रसङ्ग इति ? निराकरोति—न तेनेदमिति भिन्नपदार्थोपादानादिति । नानापदार्थसंभिन्नवाक्यार्थाभासस्तावदयं विकल्पः प्रथमे । तत्रैते नानापदार्था न प्रथन्त इति ब्रुवाणः स्वसंवेदनं बाधेत । न चैकस्य ज्ञानस्य नानाकारत्वं संभवति; एकत्वविरोधात् । न च तावन्त्येव ज्ञानानीति युक्तम्, तथा सति प्रत्याकारं ज्ञानानां समासेस्तेषां च परस्परवार्ताज्ञानाभावाच्चात्नेत्येव न स्यात् । तस्मात् पूर्वापरक्षणतत्सादृश्यगोचरत्वं ज्ञानस्य वक्तव्यम् । न चैतत्पूर्वापरक्षणावस्थायिनमेकं ज्ञातारं विनेति क्षणभङ्गभङ्गप्रसङ्गः । यद्युच्येत अस्येतस्मिन् विकल्पे तेनेदं सदृशमिति पदद्वयप्रयोगो न त्विह तत्तेदन्तास्पदौ पदार्थौ तयोश्च सादृश्यमिति विवक्षितम्, अपित्वेवमाकारता ज्ञानस्य कल्पितेति,

वेदान्तकल्पतरुः ।

पूर्वोत्तरक्षणद्वयग्रहणाभावे तेनेदमित्याकारप्रत्ययोदयायोगाद्भाष्यस्थशङ्कानुपपत्तिमाशङ्क्याह—न तु तत्त्वत इति । क्षणभङ्गवादी प्रष्टव्य—तेनेदं सदृशमिति प्रत्यये तत्तेदन्तावच्छिन्नावर्थौ तयोः सादृश्यं च किं न भासन्ते, भासमानानि वा किं ज्ञानस्याकाराः, उत तस्माद्विज्ञानि, यदा ज्ञानाकारत्वं तदा तज्ज्ञानं किमेकमुत नानेति । नाद्य इत्याह—स्वसंवेदनमिति । ज्ञानाकारत्वपक्षे एकस्य नानालं व्याहृतमित्याह—न चैकस्येति । ज्ञानभेदं निराचष्टे—न च तावन्तीति । एकज्ञानेन नानापदार्थोल्लेखे हि नाना इत्युल्लेखो भवति, न ज्ञानभेदे इत्यर्थः । परिशेषाज्ज्ञानाद्विज्ञोऽर्थोऽभ्युपेयस्तस्य च नानाकारस्य तत्तेदन्तास्पदस्य परामर्शः स्थायिन्यात्मनि सति संभवतीत्याह—तस्मादिति । ननु न वयमर्थस्य ज्ञानेऽवभासमपजानीमहे, येन प्रतीतिं विरुन्धीमहि, किं तु सोऽर्थं प्रतीतावारोपितो न बहिरस्ति, न च प्रतीतितावन्मात्र (१) ततश्च न ज्ञानस्यैकस्य नानार्थाकारत्वप्रयुक्तो व्याघातो न च बाह्यार्थाभ्युपगमप्रसङ्ग इति । विकल्पप्रत्ययोऽयमित्यादिशङ्काग्रन्थोक्तमर्थमाविष्करोति—यद्युच्येतेति । कल्पितोऽपि ज्ञानेऽर्थाकारः तस्माद्विज्ञोऽभिज्ञो वेति वक्तव्यम् । अनिर्वाच्यत्वानङ्गीकाराद्, भिन्नत्वे ज्ञानान्तरवदकल्पितः स्यात्, तथा च तेनेदीदमिति सदृशमिति च प्रतिभासमानानामर्थानामेकज्ञानाभेदाभ्युपगमे परस्पर-

कल्पतरुपरिमलः ।

षणे दत्ते पश्चाद्वयुवारणार्थमस्पर्शत्वे सतीति विशेषणं देयम् । प्रथममेव तस्मिन् दत्ते तु एकविशेषणं नापेक्षितम् ॥ २४ ॥ एकस्य नानाकारत्वं व्याहृतमिति । ज्ञानातिरिक्ताकारानभ्युपगमादाकारनानात्वं ज्ञाननानात्वमेव पर्यवस्येदित्यर्थः । एकज्ञानेनेति । एकेनैव ज्ञानेन तत्तेदन्तावच्छिन्नानापदार्थोल्लेखे सत्येव तेनेदं सदृशमिति सादृश्यस्फुरणापेक्षितनानात्वोल्लेखो भवतीत्यर्थः । ननु न वयमिति । प्राग्विकल्पितेषु पक्षेषु तत्तेदन्तासादृश्यानि भासन्त एव, भासमानानि च ज्ञानस्याकारः ज्ञानं चैकमेवेति पक्षः । आकाराणामारोपितत्वेन वास्तवज्ञानैकत्वव्याघातो नास्तीति पुनराशङ्कते—तथा च तेनेदीदमिति । यतो भिन्नत्वे ज्ञानान्तरवदकल्पितः स्यात्तत आकाराणां ज्ञानाभेदेऽभ्युपगमन्तव्ये परस्परमप्यभेदापत्त्या

इयविषयं स्यात्तेनेदं सदृशमिति वाक्यप्रयोगोऽनर्थकः स्यात् । सादृश्यमित्येव प्रयोगः प्रामुष्यात् ।
यदा हि लोकप्रसिद्धः पदार्थः परीक्षकैर्न परिगृह्यते, तदा स्वपक्षसिद्धिः परपक्षदोषो बोभयमप्यु-
च्यमानं परीक्षकाणामात्मनश्च यथार्थत्वेन न बुद्धिसंतानमारोहति । एवमेवैषोऽर्थ इति निश्चितं

भामती ।

तत्राह—यदा हि लोकप्रसिद्धः पदार्थ इति । एकाधिकरणविप्रतिषिद्धधर्मद्वयाभ्युपगमो विवादः । तत्रैकः स्वपक्षं
साधयत्यन्यश्च तत्साधनं दूषयति । न चैतत्सर्वमसति विकल्पानां बाह्यालम्बनत्वेऽसति च लोकप्रसिद्धपदार्थकत्वे भवि-
तुमर्हति । ज्ञानाकारत्वे हि विकल्पप्रतिभासिनां नित्यत्वानित्यत्वादीनामेकार्थविषयत्वाभावात् ज्ञानानां च धर्मिणां
भेदान्न विरोधः । न ह्यात्मनित्यत्वं बुद्ध्यनित्यत्वं च ब्रुवाणौ विप्रतिपद्येते । न चालौकिकार्थेनानित्यशब्देनात्मनि विभुत्वं
विवक्षित्वाऽनित्यशब्दं प्रयुज्जानो लौकिकार्थं नित्यशब्दमात्मनि प्रयुज्जानेन विप्रतिपद्यते । तस्मादनेन स्वपक्षं प्रतितिष्ठा-
पयिषता परपक्षसाधनं च निराचिकीर्षता विकल्पानां लोकसिद्धपदार्थकता बाह्यालम्बनता च वक्तव्या । यद्युच्येत
द्विविधो हि विकल्पानां विषयो ग्राह्यश्चाध्यवसेयश्च । तत्र स्वाकारो ग्राह्योऽध्यवसेयस्तु बाह्यः । तथाच पक्षप्रतिपक्षपरि-
ग्रहलक्षणा विप्रतिपत्तिः प्रसिद्धपदार्थकत्वं चोपपद्यत इत्यत आह—एवमेवैषोऽर्थ इति निश्चितं यत्तदेव वक्तव्यं,
ततोऽन्यदुच्यमानं बहुप्रलापित्वमात्मनः केवलं प्रख्यापयेत् । अयमभिसंधिः—केयमध्यवसेयता
बाह्यस्य ? यदि बाह्यता, न द्वैविध्यम् । अथान्या सोच्यतां, न नूक्ता तैरेव स्वप्रतिभासेऽनर्थोऽर्थाध्यवसायेन प्रवृत्तिरिति ।
अथ विकल्पाकारस्य कोऽयमर्थोवसायः ? किं करणमाहो योजनमुतारोपणमिति । न तावत् करणम् ; न ह्यन्यदन्यत् कर्तुं
शक्यम् । न हि जातु सहस्रमपि क्षिल्पिनो घटं पटयितुमीशते । न चान्तरं बाह्येन योजयितुम् । अपि च तथासति
युक्त इति प्रत्ययः स्यात् । न चास्ति । आरोपोऽपि किं गृह्यमाणे बाह्ये उतागृह्यमाणे । यदि गृह्यमाणे तदा किं विक-
ल्पेनाहो तत्समयजेनाविकल्पकेन । न तावद्विकल्पोऽभिलापसंसर्गयोग्यगोचरोऽशक्याभिलापसमयं स्वलक्षणं देशका-
लाननुगतं गोचरयितुमर्हति । यथाहुः—‘अशक्यसमयो ह्यात्मा सुखादीनामनन्यभाक् । तेषामतः स्वसंवित्तिर्नाभि-
जल्पानुषङ्गिणी ॥’ इति । न च तत्समयभाविना निर्विकल्पकेन गृह्यमाणे बाह्ये विकल्पेनागृहीते तत्र विकल्पः स्वाका-

वेदान्तकल्पतरुः ।

मध्यभेदप्रसङ्गः । तथा चेतरेतरभेदेन लोकप्रसिद्धाः पदार्था निहूयेरन्, ज्ञानाच्च ज्ञेयस्य भेदः प्रसिद्धः सोऽध्यपलभः स्यात् ।
ओमिति वदन्तं प्रति स्वपक्षसाधनम् । परपक्षाक्षेपानुपपत्तिरुक्ता भाष्ये, ता विशदयति—एकाधिकरणेति । इदं
नित्यमिदमनित्यमिति भिन्नयोर्ज्ञानयोराकारौ । तथा च धर्मिभेदेन व्यवस्थापनाद्विवादो न स्यादित्यर्थः । असति बाह्याल-
म्बनत्वं इत्येतद्विबुधेति—ज्ञानाकारत्वे हीति । विषयत्वाभावाद् आश्रितत्वाभावात् । असति च लोकप्रसिद्ध-
पदार्थकत्वे इत्यस्य विवरणं—न चालौकिकार्थेनेति । अनित्यशब्दो यद्यलौकिकार्थस्तर्हि तेन विभुत्वमपि वक्तुं शक्यं,
तथा च नित्यत्वेन तस्य न विरोध इत्यर्थः । प्रतितिष्ठापयिषता स्थापयितुमिच्छता । एवं तावत्तत्तेदन्तास्पदादिरर्थो
ज्ञानस्यान्तर आकार इति विज्ञानवादिमतं बाह्यार्थवाददूषणमध्येऽपि प्रसङ्गादाशङ्क्य प्रतिचिक्षेप । इदानीमस्ति बाह्योर्थः,
स तु क्षणिको निर्विकल्पके चकास्ति, सविकल्पप्रत्ययास्तु विकल्पास्तद्वत्सादृश्याकारेण निर्भासन्ते, अतो विप्रतिपत्त्यादि-
व्यवहारसिद्धिरिति बाह्यार्थवादमाश्रित्यैव शङ्कते—यद्युच्येतेति । ननु स्वप्राहकस्य ज्ञानस्य स्वयं तावद्बाह्यं कथमस्य
बाह्याकारविषयत्वमत आह—द्विविधो हीति । स्वाकारस्य निर्विकल्पस्यावसायाद् अधि उपरि अवसेयोऽध्यवसेयः । अध्य-
वसेयस्य बाह्यार्थस्य निश्चितत्वादिनिश्चितार्थत्वापादकं भाष्यमयुक्तम्, इत्याशङ्क्याह—अयमभिसंधिरिति । खमेव ज्ञानं
प्रतिभासो यस्य तत्तथा । अनर्थ इति । अबाह्य इत्यर्थः । तस्मिन् बाह्यात्मलाध्यवसायात् प्रवृत्तिर्हानादिलोकस्येत्यर्थः ।
आन्तरस्यानभिधेयस्य ज्ञानाकारस्य तद्विपरीतबाह्याकाररूपेणाध्यवसायो नाम किं तद्रूपेण निष्पादनमुत तेन संबन्धनं
किंवा तेनाकारेणारोपणमिति विकल्पार्थः । आन्तरं बाह्येन सह योजयितुं च नेशत इति योजना । गृह्यमाणे बाह्ये ज्ञाना-
कारस्यान्तरस्यारोप इति पक्षेऽधिष्ठानस्य बाह्यस्य केन ग्रहणं किं यस्याकार आरोप्यः तेनैव सविकल्पकप्रत्ययेनोत तत्सम-
समयभुवा निर्विकल्पकेन । प्रथमे किं बाह्यमभिमतं यत्रारोपः स्वलक्षणं वा सामान्यं वा, नाद्य इत्याह—न तावद्वि-
कल्प इति । विकल्पः सविकल्पकप्रत्ययस्तावदभिलापसंसर्गयोग्यजातिविशिष्टवस्तुगोचरः । अभिलापस्य च शब्दस्य
सामान्येनैव सह समयः शक्यो ग्रहीतुं न स्वलक्षणेन । तस्य देशकालाननुगतत्वेनानन्यत्वात्तत्र संगतिग्रहयोगात्
अतः शब्दोल्लिखितसविकल्पकप्रत्ययस्य न स्वलक्षणविषयत्वमित्यर्थः । सुखादीनां क्षणिकभावानामात्मा स्वरूपमशक्य-

कल्पतरुपरिमलः ।

पदार्थानां ज्ञानज्ञेययोश्च लोकप्रसिद्धो भेदो निहूतः स्यादित्यर्थः । तथा च धर्मिभेदेनेति । कस्यचिज्ज्ञानस्य नित्य-
त्वमाकारः कस्यचिदनित्यत्वमिति धर्मिभेदेन व्यवस्थायां विरोधाभावाद्वादिनां विवादो न स्यादित्यर्थः । आन्तरस्यान-

यत्तदेव वक्तव्यम् । ततोऽन्यदुच्यमानं बहुप्रलापित्वमात्मनः केवलं प्रख्यापयेत् । न चायं सादृश्यात्संव्यवहारो युक्तः । तद्भावावगमात्तत्सदृशभावानवगमाच्च । भवेदपि कदाचिद्बाह्य-
वस्तुनि विप्रलम्भसंभवात्तदेवेदं स्यात्तत्सदृशं वेति संदेहः । उपलब्धरि तु संदेहोऽपि न कदा-
चिद्भवति स एवाहं स्यां तत्सदृशो वेति; य एवाहं पूर्वैद्युरद्राक्षं स एवाहमद्य सरामीति
निश्चिततद्भावोपलम्भात् । तस्मादप्यनुपपन्नो वैनाशिकसमयः ॥ २५ ॥

नासतोऽदृष्टत्वात् ॥ २६ ॥

भामती ।

रमारोपयितुमर्हति । न हि रजतज्ञानाप्रतिभासिनि पुरोवर्तिनि वस्तुनि रजतज्ञानेन शक्यं रजतमारोपयितुम् । अगृह्य-
माणे तु बाह्ये स्वाकार इत्येव स्यान्न बाह्य इति । तथा च नारोपणम् । अपि चायं विकल्पः स्वसंवेदनं सन्तं विकल्पं
किं वस्तुसन्तं स्वाकारं गृहीत्वा पश्चाद्बाह्यमारोपयति, अथ यदा स्वाकारं गृह्णाति तदैवारोपयति । न तावत् क्षणिक-
तया क्रमविरहिणो ज्ञानस्य क्रमवर्तिनी ग्रहणारोपणे कल्पेते । तस्माद्यदैव स्वाकारमनर्थं गृह्णाति तदैवार्थमारोपयतीति
वक्तव्यम् । न चैतद्युज्यते । स्वाकारो हि स्वसंवेदनप्रत्यक्षतयाऽतिविशदः । बाह्यं चारोप्यमाणमविशदं सत्ततोऽन्यदेव
स्यान्न तु स्वाकारः समारोपितः । न च भेदाग्रहमात्रेण समारोपाभिधानम्; वैशद्यावैशद्यरूपतया भेदग्रहस्योक्तत्वात् ।
अपि चागृह्यमाणे चेद्बाह्येऽबाह्यात्स्वलक्षणान्नेदाग्रहणे तदभिमुखी प्रवृत्तिः, हन्त तर्हि त्रैलोक्यत एवानेन न भेदो
गृहीत इति यत्र कचन प्रवर्तताविशेषात् । एतेन ज्ञानाकारस्यैवालीकस्यापि बाह्यत्वसमारोपः प्रत्युक्तः । तस्मात्सुष्ठुक्तं—
'ततोऽन्यदुच्यमानं बहुप्रलापित्वमात्मनः केवलं प्रख्यापयेत्' इति । अपि च सादृश्यनिबन्धनः संव्यवहारस्ते-
नेदं सदृशमित्येवमाकारबुद्धिनिबन्धनो भवेन्न तु तदेवेदमित्याकारबुद्धिनिबन्धन इत्याह—न चायं सादृश्यात्संव्यव-
हार इति । ननु ज्वालादिषु सादृश्यादसत्यामपि सादृश्यबुद्धौ तद्भावावगमनिबन्धनः संव्यवहारो दृश्यते यथा, तथे-
हापि भविष्यतीति पूर्वापरितोषेणाह—भवेदपि कदाचिद्बाह्यवस्तुनीति । तथाहि—विविधजनसंकीर्णोपारेण
पुरं निविशमानं नरान्तरेभ्य आत्मनिर्धारणायासाधारणं चिह्नं विदधतमुपहसन्ति पाशुपतं पृथग्जना इति ॥ २५ ॥ इत-
श्चानुपपन्नो वैनाशिकसमय इति । अस्थिरात् कार्योत्पत्तिमिच्छन्तो वैनाशिका अर्थादभावादेव भावोत्पत्तिमाहुः ।

वेदान्तकल्पतरुः ।

समयः । यतोऽनन्यभागन्यानुगतो हि सः । अतस्तेषां स्वसवित्तिरसाधारणाकारविषया वित्तिरभिजल्पानुषङ्गिणी न
भवति, किंतु निर्विकल्पिकैवेति श्लोकार्थः । एतेन सामान्यात्मकबाह्यस्य सविकल्पकबोधेन ग्रहणमपास्तम् । व्यक्तिम-
गृहीत्वा तद्ग्रहणायोगाच्चैवेति श्लोकार्थः । द्वितीयं निषेधति—न चेति । विकल्पेनागृहीते बाह्ये
विकल्पसमसमयेन निर्विकल्पकेन गृहीते । विकल्प- स्वाकारमारोपयितुं नार्हतीत्यर्थः । आद्ययोर्द्वितीयं निषेधति—अगृह्य-
माणे त्विति । अधिष्ठानाग्रहणे आरोप्यमात्रं प्रतीयते नारोप इत्यर्थः । एवं तावदधिष्ठानप्रतिभासासंभवाद्बाह्ये
ज्ञानस्वरूपस्यारोपः प्रतिषिद्धः, इदानीमारोप्यस्फुरणायोगाच्च नारोप इत्याह—अपि चेति । स्वसंवेदनं सन्तं विकल्पं
यदा बाह्यं बाह्यत्वेनारोपयति, तदा किं वस्तुसन्तं स्वाकारं गृहीत्वा पश्चादारोपयतीति योजना । युगपत्स्वाकारस्य ग्रहणं
बाह्यत्वेन चारोपणमिति पक्षे किं स्वाकारबाह्ययोरैक्यस्फुरणमारोप उताख्यातिमत इव विवेकाग्रहमात्रम् । नाद्य
इत्याह—स्वाकारो हीति । स्वप्रकाशकत्वपरप्रकाशलाभ्या भेदावभासाच्चैक्यस्फुरणसंभव इत्यर्थः । अन्यदेव स्यात्
सिध्येत् प्रथेतेत्यर्थः । ननु स्वाकारः समारोपित इति । य- स्वाकारः स समारोपितात्मको न तु स्यादित्यनुषङ्गः,
न स्फुरेदित्येवार्थः । द्वितीये किं बाह्ये गृह्यमाणे विवेकाग्रहो मृषाव्यवहारं प्रसूते अगृह्यमाणे वा । नाद्य इत्याह—
न चेति । न द्वितीय इत्याह—अपि चेति । अपिचकार. समुच्चयार्थः । एतदुपपत्तिसाहित्यं प्राच्यो वक्ति एवं ताव-
द्वस्तुसन्तमित्यारभ्य । परमार्थज्ञानाकारस्य बाह्यवस्त्वात्मना समारोपः प्रतिक्षिप्तः, इदानीं वासनापरिप्रापितस्य कल्पित-
ज्ञानाकारस्य बाह्ये समारोपं पराकरोति—एतेनेति । तस्यापि स्वप्रकाशज्ञानवत्त्वेन बाह्याद्भेदग्रहस्य समत्वादित्यर्थः ।
पाशुपतस्य हि तपस्विन आत्मज्ञानाय चिह्नं कुर्वतः प्रमाणाकुशलजनैरप्युपहासादात्मस्वप्रकाशलमवगतम् ॥ २५ ॥
बौद्धैरभावस्यार्थक्रियाकारित्वानभ्युपगमात्कथम् अभावाद्भावोत्पत्तिस्तत्सिद्धान्तत्वेनानूय निरस्यते ? तत्राह—अस्थि-

कल्पतरुपरिमलः ।

भिधेयस्येति । अनभिधेयत्वम् अशक्यसमयो ह्यात्मेति स्वयमेव स्फुटीकरिष्यति । व्यक्तेश्चोक्तमार्गेणाशक्यग्रहत्वा-
दिति । यद्यपि भीमांसकमते शक्त्यविषयभूताया अपि व्यक्तेः शक्तिविषयसामान्यसमानवित्तिवेद्यतया शब्दोद्देशेनैवसविक-
ल्पकप्रत्ययविषयत्वमस्ति; तथापि बौद्धैः स्वलक्षणं निर्विकल्पकमात्रविषय इत्यङ्गीकृतमित्यशक्यग्रहत्वमुक्तम् । पाशुपतस्य

इतश्चानुपपन्नो वैनाशिकसमयः, यतः स्थिरमनुयायिकारणमनभ्युपगच्छतामभावाद्भावोत्पत्तिरित्येतदापद्येत । दर्शयन्ति चाभावाद्भावोत्पत्तिम्—‘नानुपमृद्य प्रादुर्भावात्’ इति । विनष्टाद्वि किल बीजादङ्कुर उत्पद्यते, तथा विनष्टादक्षीरादधि, मृत्पिण्डाच्च घटः । कूटस्थाच्चेत्कारणात्कार्यमुत्पद्येताविशेषात्सर्वं सर्वत उत्पद्येत । तस्मादभावग्रस्तेभ्यो बीजादिभ्योऽङ्कुरादीनामुत्पद्यमानत्वादभावाद्भावोत्पत्तिरिति मन्यन्ते । तत्रेदमुच्यते—‘नासतोऽदृष्टत्वात्’ इति । नाभावाद्भाव उत्पद्यते । यद्यभावाद्भाव उत्पद्येताभावत्वाविशेषात्कारणविशेषाभ्युपगमोऽनर्थकः स्यात् । न हि बीजादीनामुपमृदितानां योऽभावस्तस्याभावस्य शशविषाणादीनां च निःस्वभावत्वाविशेषादभावत्वे कश्चिद्विशेषोऽस्ति, येन बीजादेवाङ्कुरो जायते क्षीरादेव दधीत्येवंजातीयकः कारणविशेषाभ्युपगमोऽर्थवान्स्यात् । निर्विशेषस्य त्वभावस्य कारणत्वाभ्युपगमे शशविषाणादिभ्योऽप्यङ्कुरादयो जायेरन् । न चैवं दृश्यते । यदि पुनरभावस्यापि विशेषोऽभ्युपगम्येतोत्पलदीनामिव नीलत्वादित्ततो विशेषवत्त्वादेवाभावस्य भावत्वमुत्पलादिवत्प्रसज्येत ।

भामती ।

उक्तमेतदधस्तात् । निरपेक्षात् कार्योत्पत्तौ पुरुषकर्मवैयर्थ्यम् । सापेक्षतायां च क्षणस्याभेद्यत्वेनोपकृतत्वानुपकृतत्वानुपपत्तेः, अनुपकारिणि चापेक्षाभावादक्षणिकत्वप्रसङ्गः । सापेक्षत्वानपेक्षत्वयोश्चान्यतरनिषेधस्यान्यतरविधाननान्तरीयकत्वेन प्रकारान्तराभावात्स्थिराद्भावोत्पत्तिरिति क्षणिकपक्षेऽर्थादभावाद्भावोत्पत्तिः परिशिष्यत इत्यर्थः । न केवलमर्थादापद्यते, दर्शयन्ति च—नानुपमृद्य प्रादुर्भावात् इति । एतद्विभजते—विनष्टाद्वि किलेति । किलकारोऽनिच्छायाम् । कूटस्थाच्चेत्कारणात् कार्यमुत्पद्येताविशेषात् सर्वं सर्वत उत्पद्येत । अयमभिसंधिः—कूटस्थो हि कार्यजननस्वभावो वा स्यादतस्त्वभावो वा । स चेत्कार्यजननस्वभावस्ततो यावदनेन कार्यं कर्तव्यं तावत्सहसैव कुर्यात्; समर्थस्य क्षेपायोगात् । अतस्त्वभावे तु न कदाचिदपि कुर्यात् । यद्युच्येत समर्थोऽपि क्रमवत्सहकारिसन्धिवः क्रमेण कार्याणि करोतीति, तदयुक्तम्; विकल्पासहत्वात् । किमस्य सहकारिणः कंचिदुपकारमादधति न वा । अनाधानेऽनुपकारितया सहकारिणो नापेक्षेरन् । आधानेऽपि भिन्नमभिन्नं वोपकारमादधुः । अभेदे तदेवाभिहतमिति कौटस्थ्यं व्याहन्येत । भेदे तूपकारस्य तस्मिन् सति कार्यस्य भावादसति चाभावात्सत्यपि कूटस्थे कार्यानुत्पादादन्वयव्यतिरेकाभ्यामुपकार एव कार्यकारी न भाव इति नार्थक्रियाकारीति भावः । तदुक्तम्—‘वर्षातपाभ्यां किं व्योम्नश्र्मण्यस्ति तयोः फलम् । चर्मोपमश्चेत्सोऽनित्यः खतुल्यश्चेदसत्फलः ॥’ इति । तथा चार्कित्विकरादपि चेत् कूटस्थात्कार्यं जायेत, सर्वं सर्वसाज्जायेतेति सूक्तम् । उपसंहरति—तस्मादभावग्रस्तेभ्य इति । तत्रेदमुच्यते—नासतोऽदृष्टत्वादिति । नाभावात् कार्योत्पत्तिः । कस्मात् ? अदृष्टत्वात् । न हि शशविषाणादङ्कुरादीनां कार्याणामुत्पत्तिर्दृश्यते । यदि त्वभावाद्भावोत्पत्तिः स्यात्ततोऽभावत्वाविशेषात् शशविषाणादिभ्योऽप्यङ्कुरोत्पत्तिः । नह्यभावो विशि-

वेदान्तकल्पतरुः ।

रादिति । आपाद्यानुवादोऽयमिति वदिष्यन् क्षणिकस्य कारणत्वासंभवमाह—उक्तमेतदित्यादिना । क्षणिकं कारणमिति वदन् प्रष्टव्यः तत्किमनपेक्षं सापेक्षं वेति । नाद्यः; इतरेतरप्रत्ययत्वा (व्या. अ. २ पा. २ सू. १९) दिति सूत्रविवरणावसरे यद्यन्यक्षणाप्राप्ता अनपेक्षा इत्यादिना निरस्तत्वादित्यर्थः । द्वितीयोऽपि तत्सूत्रव्याख्यानसमय एव न क्षणिकपक्ष उपकार्योपकारकभावोऽस्तीत्यादिना ग्रन्थेन प्रत्युक्तः । तत्सूत्रोक्तं निरासप्रकारमनुवदति—सापेक्षतायां चेति । सापेक्षतायां चाक्षणिकत्वप्रसङ्ग इत्यन्वयः । क्षणिकोऽपि सापेक्ष इति वदन् प्रष्टव्यः स किमन्यकृतोपकारस्याश्रयो न वेति । आद्यस्य निरसनं—क्षणस्येति । पूर्वमनुपकृतस्य पश्चादुपकारसंबन्धे ह्युपकृतत्वं ज्ञातुं शक्यम् । इतरथोपकारस्य स्वाभाविकत्वसंभवेनान्यकृतत्वासिद्धिरित्यर्थः । द्वितीयं प्रत्याह—अनुपकारिणि चेति । ततश्चोपकृतत्वानुपकृतत्वज्ञानाय क्षणद्वयस्थायित्वं वस्तुनो मन्तव्यमित्युक्तं भवति । यदि क्षणिकस्य नोपकृतत्वं संभवति, अनुपकृतस्य च न सापेक्षत्वं, निरपेक्षस्य च कारणत्वमतिप्रसङ्गि, तर्हि क्षणिको न सापेक्षो; नापि निरपेक्षः, किंतु प्रकारान्तरयोगीत्याशङ्क्याह—सापेक्षत्वानपेक्षत्वयोश्चेति । कूटस्थस्यापि नियतशक्तिकत्वाद्भाष्ये सर्वतः सर्वोत्पत्तिप्रसङ्गानुपपत्तिमाशङ्क्य सर्वतः सर्वावस्थातज्जन्यसर्वोत्पत्तिरिति कार्ययोगपक्षापत्तिपरतया व्याचष्टे—अयमभिसंधिरिति । अन्यकृतोपकारस्य भावादभेदे सत्युपकारशब्देन भावरूपमेवाभिहितं स्यात्, तस्य चान्यकृतत्वे कौटस्थ्यं व्याहन्येत्यर्थः । चर्मोपमश्चेत् स्थिरः कारणत्वाभिमतः पदार्थ उपकाराश्रयश्चेदित्यर्थः । उपकारादभेदे भावस्य स भावोऽनित्यः, भेदे स उपकारोऽनित्यः, स एव च कारणं न भाव इत्यर्थः । उपकारानाश्रयत्वे दूषणम्—असत्फल इति । यदुक्तमन्वय-

नाप्यभावः कस्यचिदुत्पत्तिहेतुः स्यात्, अभावत्वादेव, शशविषाणादिवत् । अभावाच्च भावोत्पत्तावभावात्त्वितमेव सर्वं कार्यं स्यात् । न चैवं दृश्यते; सर्वस्य च वस्तुनः स्वेन स्वेन रूपेण भावात्मनैवोपलभ्यमानत्वात् । नच मृदन्विताः शरावादयो भावास्तन्त्वादिविकाराः केनचिदभ्युपगम्यन्ते । मृद्विकारानेव तु मृदन्विताभावांल्लोकः प्रत्येति । यत्तूक्तं स्वरूपोपमर्दमन्तरेण कस्यचित्कूटस्थस्य वस्तुनः कारणत्वानुपपत्तेरभावाद्भावोत्पत्तिर्भवितुमर्हतीति, तदुरुक्तम्; स्थिरस्वभावानामेव सुवर्णादीनां प्रत्यभिज्ञायमानानां रुचकादिकार्यकारणभावदर्शनात् । येष्वपि बीजादिषु स्वरूपोपमर्दो लक्ष्यते, तेष्वपि नासावुपमृद्यमाना पूर्वावस्थोत्तरावस्थायाः कारणमभ्युपगम्यते; अनुपमृद्यमानानामेवानुयायिनां बीजाद्यवयवानामङ्कुरादिकारणभावाभ्युपगमात् । तस्मादसङ्ख्यः शशविषाणादिभ्यः सदुत्पत्त्यदर्शनात्सङ्ख्यश्च सुवर्णादिभ्यः सदुत्पत्तिदर्शनादनुपपन्नोऽयमभावाद्भावोत्पत्त्यभ्युपगमः । अपिच चतुर्भिश्चित्तचैत्ता उत्पद्यन्ते, परमाणुभ्यश्च भूतभौतिकलक्षणः समुदाय उत्पद्यत इत्यभ्युपगम्य पुनरभावाद्भावोत्पत्तिं कल्पयद्भिरभ्युपगतमपह्नवानैवैनाशिकैः सर्वो लोक आकुलीक्रियते ॥ २६ ॥

उदासीनानामपि चैवं सिद्धिः ॥ २७ ॥

यदि चाभावाद्भावोत्पत्तिरभ्युपगम्येत, एवंस्त्युदासीनानामनीहमानानामपि जनानामभिमतसिद्धिः स्यात्, अभावस्य सुलभत्वात् । कृषीवलस्य क्षेत्रकर्मण्यप्रयतमानस्यापि सत्यनिष्पत्तिः स्यात् । कुलालस्य च मृत्संस्क्रियायामप्रयतमानस्याप्यमत्रोत्पत्तिः । तन्तुवायस्यापि तन्तूनतन्वानस्यापि तन्वानस्यैव वस्त्रलाभः । स्वर्गापवर्गयोश्च न कश्चित्कथंचित्समीहेत । नचैतद्युज्यतेऽभ्युपगम्यते वा केनचित् । तस्मादप्यनुपपन्नोऽयमभावाद्भावोत्पत्त्यभ्युपगमः ॥ २७ ॥ इति चतुर्थं समुदायाधिकरणम् ॥

भामती ।

इत्येते । विशेषणयोगै वा सोऽपि भावः स्यान्न निरुपाख्य इत्यर्थः । विशेषणयोगमभावस्याभ्युपेत्याह—नाप्यभावः कस्यचिदुत्पत्तिहेतुरिति । अपि च यद्येनानन्वितं न तत्तस्य विकारः, यथा घटशरावोदञ्चनादयो हेम्नानन्विता न हेमविकाराः । अनन्विताश्चेते विकारा अभावेन । तस्मान्नाभावविकाराः । भावविकारास्तु ते, भावस्य तेनान्वितत्वादित्याह—अभावाच्च भावोत्पत्ताविति । अभावकारणवादिनो वचनमनुभाष्य दूषयति—यत्तूक्तमिति । स्थिरोऽपि भावः क्रमवत्सहकारिसमवधानात् क्रमेण कार्याणि करोति । न चानुपकारकाः सहकारिणः । स चास्य सहकारिभिराधीयमान उपकारो न भिन्नो नाप्यभिन्नः, किंत्वनिर्वाच्य एव । अनिर्वाच्याच्च कार्यमप्यनिर्वाच्यमेव जायते । न चैतावतास्थिरस्याकारणत्वम्; तदुपादानत्वात्कार्यस्य, रज्जुपादानत्वमिव भुजङ्गस्येत्युक्तम् । तथाच श्रुतिः—‘मृत्तिकेत्येव सत्यम्’ इति । अपि च येऽपि सर्वतो विलक्षणानि स्वलक्षणानि वस्तुसन्त्यास्थिषत, तेषामपि किमिति बीजजातीयेभ्योऽङ्कुरजातीयान्येव जायन्ते कार्याणि, न तु क्रमेणलजजातीयाणि । न हि बीजाद्वीजान्तरस्य वा क्रमेणलकस्य वाऽत्यन्तवैकक्षणे कश्चिद्विशेषः । न च बीजाङ्कुरत्वे सामान्ये परमार्थसती, येनैतयोर्भाविकः कार्यकारणभावो भवेत् । तस्मात्कारणिकादेव स्वलक्षणोपादानाद्वीजजातीयात्तथाविधस्यैवाङ्कुरजातीयस्योत्पत्तिनियम आस्थेयः ।

वेदान्तकल्पतरुः ।

व्यतिरेकाभ्यामुपकार एव कार्यकारी न भाव इति, तत्राह—न चैतावतेति । परमार्थाश्रितत्वात्कार्यकल्पनाया भाव उपादानं तद्वर्मेस्त्वनिर्वाच्य उपकारः कार्योपयोगीत्यर्थः । श्रुतौ मृदुश्चान्तस्य सत्यत्वाभिधानाद् दार्ष्टान्तिकस्य मूलकारणस्य सत्यत्वमुक्तम् । मेदामेदाभ्यामनिर्वाच्येनोपकारेणोपकृतं कारणं कार्यमनिर्वाच्यं करोतीत्युक्तम्, तदयुक्तम्; मेदनिषेधे अमेदापत्तेरमेदनिषेधे च मेदप्रसङ्गादित्याशङ्क्य बौद्धं प्रति प्रतिबन्दीमाह—अपि च येऽपीति । किं व्यक्तयोरेव कार्यकारणभावः सामान्ययोर्वा तदुपहितव्यक्तयोर्वा । न प्रथमोऽतिप्रसङ्गादित्यभिसंधाय द्वितीये सामान्ये वस्तुनी अवस्तुनी वा, नाद्योऽपराधान्तादित्याह—नच बीजाङ्कुरत्वे इति । अवस्तुनोरेव सामान्ययोः कार्यकारणभावोऽप्यर्थक्रियाकारिणः सत्त्वाभ्युपगमादपराधान्तावह एव । अवस्तुसामान्योपहिताना व्यक्तीनां कार्यकारणत्वाभ्युपगमे तद्वदुपकारकार्ययोरप्यवस्तुलसंभवसिद्धिरित्याह—तस्मादिति । कारणिकात् कारणिकसामान्योपहितादित्यर्थः । यदि सामान्योप-

(५ अधिकरणम्) नाभाव उपलब्धेः ॥ २८ ॥

एवं बाह्यार्थवादमाश्रित्य समुदायाप्राप्त्यादिषु दूषणेषूद्भाविषु विज्ञानवादी चोद्ध इदानीं प्रत्यवतिष्ठते । केषांचित्किल विनेयानां बाह्ये वस्तुन्यभिनिवेशमालक्ष्य तदनुरोधेन बाह्यार्थवादप्रक्रियेयं विरचिता । नासौ सुगताभिप्रायः । तस्य तु विज्ञानैकस्कन्धवाद एवाभिप्रेतः । तस्मिंश्च विज्ञानवादे बुद्ध्यारूढेन रूपेणान्तस्थ एव प्रमाणप्रमेयफलव्यवहारः सर्व उपपद्यते;

भामती ।

अन्यथा कार्यहेतुकानुमानोच्छेदप्रसङ्गः । दिङ्मात्रमत्र सूचितम् । प्रपञ्चस्तु ब्रह्मतत्त्वसमीक्षान्यायकणिकयोः कृत इति नेह प्रतन्यते विस्तरभयात् ॥ २६ ॥ उदासीनानामपि चैवं सिद्धिः । भाष्यमस्य सुगमम् ॥ २७ ॥ इति चतुर्थं समुदायाधिकरणम् ॥

नाभाव उपलब्धेः ॥ २८ ॥

पूर्वाधिकरणसंगतिमाह—एवमिति । बाह्यार्थवादिभ्यो विज्ञानमात्रवादिनां सुगताभिप्रेयतया विशेषमाह—केषांचित्किलेति । अथ प्रमाता प्रमाणं प्रमेयं प्रमितिरिति हि चतसृषु विधासु तत्त्वपरिसमाप्तिः, आसामन्यतमाभावेऽपि तत्त्वस्याव्यवस्थानात् । तस्मादनेन विज्ञानस्कन्धमात्रं तत्त्वं व्यवस्थापयता चतस्रो विधा एषितव्याः, तथाच न विज्ञानस्कन्धमात्रं तत्त्वम् । न ह्यस्ति संभवो विज्ञानमात्रं चतस्रो विधाश्चेत्यत आह—तस्मिंश्च विज्ञानवादे बुद्ध्यारूढेन रूपेणेति । यद्यप्यनुभवान्नान्योऽनुभाव्योऽनुभविताऽनुभवनम् च; तथापि बुद्ध्यारूढेन बुद्धिपरिकल्पितेनान्तस्थ एवैष प्रमाणप्रमेयफलव्यवहारः प्रमातृव्यवहारश्चेत्यपि द्रष्टव्यम्, न पारमार्थिक इत्यर्थः । एवं च न सिद्धसाधनम् । न हि ब्रह्मवादिनो नीलाद्याकारां वित्तिमभ्युपगच्छन्ति, किंत्वनिर्वचनीयं नीलादीति । तथाहि—स्वरूपं विज्ञानस्या-

वेदान्तकल्पतरुः ।

धानमन्तरेण व्यक्तीनामेव कार्यकारणभावस्तत्र दोषान्तरमाह—अन्यथेति । अनुमानं हि सामान्योपाधौ प्रवर्तते, व्यक्तीनामानन्त्येन व्याप्तिग्रहायोगादित्यर्थः ॥ २६ ॥ २७ ॥ इति चतुर्थं समुदायाधिकरणम् ॥

नाभाव उपलब्धेः ॥ २८ ॥

रूपादिरहितब्रह्मजगदुपादानत्ववादिसमन्वयस्य विज्ञानं नीलाद्याकारमित्यनुमानविरोधाविरोधसंदेहे पूर्वोक्तसमुदायाप्राप्त्यादिदूषणान्युपजीव्य बाह्यार्थापलापेहेतुमल्लक्षणा सङ्गतिमाहेत्यर्थः । व्याघातेन पूर्वपक्षानुत्थानमाशङ्कते—अथेति । चोद्यप्रारम्भार्थोऽयशब्दः । वस्तुव्यवस्थित्यै प्रमाणाद्यभ्युपगम्य तन्निषेधो व्याघात इत्यर्थः । बुद्धिपरिकल्पितेनेति । विभागमात्रं ज्ञेयाद्याकाराणां परिकल्पितं ज्ञेयादिरूपत्वं बुद्धेर्वास्तवमेव । ननु नीलाद्याकारं विज्ञानम् इत्यनुमाने वेदान्तिनां सिद्धसाधनम्; ब्रह्मणो विज्ञानात्मकस्य नीलाद्यात्मकत्वाद्, अन्यथा तदद्वैतासिद्धेरत आह—एवं चेति । बौद्धा हि वित्तेर्विज्ञानस्यान्तरं नीलादिरूपमाचक्षते, न वयमित्यर्थः । बुद्धौ परिकल्पितं ज्ञेयादिविभागमुपपादयति—तथा

कल्पतरुपरिमलः ।

तपस्विन इति । केचन पाशुपताः स्वकीयशिवभागवतचिह्नतया पूर्वाचारप्राप्तं जङ्घायौ किङ्किणीबन्धादिकं कुर्वन्ति, तत् पृथग्जनाः जनसंबाधे स्वपरविपर्यासो मा भूदिति कृतं चिह्नमित्यारोप्य कथमस्य विपर्यासस्य प्रसक्तिरित्युपहसन्ति तेनापामरप्रसिद्धमात्मप्रथनमित्यर्थः । वर्षातपाभ्या व्योमः किं फलमस्ति वर्षेणार्द्रत्वम् आतपेन शुष्कत्वं वा फलं नास्तीत्यर्थः । किं तु चर्मणि वर्षातपयोः फलमस्तीति पूर्वार्धस्थार्थे स्थिते उत्तरार्धस्थार्थमाह—चर्मोपमश्चेत्यादिना ॥ २६ ॥ २७ ॥ इति चतुर्थं समुदायाधिकरणम् ॥

नाभाव उपलब्धेः ॥ २८ ॥

१ तत्र सूत्राणि १०—समुदाय उभयहेतुकेऽपि तदप्राप्तिः १८ इतरेतरप्रत्ययत्वादिति चेन्नोत्पत्तिमात्रनिमित्तत्वात् १९ उत्तरोत्पादे च पूर्वनिरोधात् २० असति प्रतिज्ञोपरोधो यौगपद्यमन्यथा २१ प्रतिसंख्याऽप्रतिसंख्याननिरोधाप्राप्तिरविच्छेदात् २२ उभयथा च दोषात् २३ आकाशो चाविशेषात् २४ अनुस्मृतेश्च २५ नासतो दृष्टत्वात् २६ उदासीनानामपि चैवं सिद्धिः ॥ २७ ॥

सत्यपि बाह्येऽर्थे बुद्ध्यारोहमन्तरेण प्रमाणादिव्यवहारानवतारात् । कथं पुनरवगम्यतेऽन्तस्त्व
एवायं सर्वव्यवहारो न विज्ञानव्यतिरिक्तो बाह्योऽर्थोऽस्तीति ? तदसंभवादित्याह । स हि बाह्यो-

भामती ।

सत्याकारयुक्तं प्रमेयं, प्रमेयप्रकाशनं प्रमाणफलं, तत्प्रकाशनशक्तिः प्रमाणम् । बाह्यवादिनोरपि वैभाषिकसौत्रान्तिकयोः
काल्पनिक एव प्रमाणफलव्यवहारोऽभिमत इत्याह—सत्यपि बाह्येऽर्थे इति । भिन्नाधिकरणत्वे हि प्रमाणफलो-
स्तद्भावो न स्यात् । नहि खदिरगोचरे परशौ पलाशे द्वैधीभावो भवति । तस्मादनयोरैकाधिकरण्यं वक्तव्यम् । कथंच
तद्भवति ? यदि ज्ञानस्यैव प्रमाणफले भवतः । न च ज्ञानं स्वलक्षणमनंशमंशाभ्यां वस्तुसद्भावां युज्यते । तदेव
ज्ञानमज्ञानव्यावृत्तिकल्पितज्ञानत्वांशं फलम् । अशक्त्यव्यावृत्तिपरिकल्पितात्मानात्मप्रकाशनशक्त्यंशं प्रमाणम् । प्रमेयं
त्वस्य बाह्यमेव । एवं सौत्रान्तिकसमयेऽपि । ज्ञानस्यार्थरारूप्यमनीलाकारव्यावृत्त्या कल्पितनीलाकारत्वं प्रमाणं; व्यव-
स्थापनहेतुत्वात् । अज्ञानव्यावृत्तिकल्पितं च ज्ञानत्वं फलम्; व्यवस्थाप्यत्वात् । तथाचाहुः—‘न हि वित्तिसत्तैव
तद्वेदना युक्ता; तस्याः सर्वत्राविशेषात् । तां तु सारूप्यमाविशस्वरूपयत्तद्वेदयेत्’ इति । प्रश्नपूर्वकं बाह्यार्थाभाव उप-
पत्तीराह—कथं पुनरवगम्यत इति । स हि विज्ञानालम्बनत्वाभिमतो बाह्योऽर्थः परमाणुस्त्वावन्न संभवति ।

वेदान्तकल्पतरुः ।

हीति । असत्याकारेति । आकारस्यासत्यत्वं बाह्यरूपेणासत्येनान्तरूपेण सत्येनाकारेण युक्तमित्यर्थः । ननु
बाह्यार्थसत्यत्वे प्रमाणादयः सत्याः सिद्ध्यन्ति, किं कल्पितत्वेनेत्याशङ्क्य तन्मते प्रमेयविभागः सत्य उपलभ्येतपि, प्रमाण-
फलविभागस्तावन्मिथ्या, तथा चार्थात्प्रमेयमिथ्यात्वमापत्स्यत इत्यभिप्रेत्याह—बाह्यवादिनोरपीति । वैभाषिकमते
प्रमाणफलविभागस्य कल्पितत्वमुपपादयति—भिन्नाधिकरणत्वे हीति । प्रमाणं हि करणं प्रमितिः फलं तयोर्भिन्नाधि-
करणत्वे करणफलभावो न स्यात् । करणफलभाव एकाधिकरणयोरेवेत्यत्र दृष्टान्तमाह—न हीति । यद्यपि परशुः
स्वावयवेषु समवेतो द्वैधीभावस्तु खदिरे, तथापि व्यापाराविष्टकणीभूतः परशुः सयोगेन खदिराधिकरण इति करणफल-
योरैकाधिकरण्यम् । भवतु प्रमाणफलयोरैकाधिकरणता, तावता कथं तद्विभागस्य कल्पितत्वसिद्धिरत आह—कथं चेति ।
यदि ज्ञानस्यैव प्रमाणफले भवतः, तर्हि तदैकाधिकरण्यं भवति, इतरथा कथं भवतीत्यर्थः । ननु भवेतां ज्ञानस्यैव प्रमाणफलेऽतो वा किं जातमत आह—न च ज्ञानं स्वलक्षणमिति । न तावत् कुण्डे बदरवज् ज्ञाने प्रमाणफलयोरव-
स्थानसंभवः; ज्ञानस्यासंयोगित्वात्, तादात्म्येन तु स्यादवस्थानं, न च वस्तुतो भिन्नाभ्यामेकस्यैक्योपपत्तिस्ततः काल्पनिक-
प्रमाणफलभेद इत्यर्थः । तमेव दर्शयति—तदेवेति । अज्ञानव्यावृत्त्यात्मकापोहरूपेण कल्पितो ज्ञानत्वसामान्यरूपोऽशो-
यस्य तत्तथोक्तम् । अशक्त्यव्यावृत्तिरूपेण कल्पिता विज्ञानस्यात्मानं स्वमनात्मानमर्थं प्रति च या प्रकाशनशक्तिः सोशो
यस्य तद्विज्ञानं तथा । तच्च प्रमाणमित्यर्थः । वैभाषिकस्य बाह्योऽर्थं प्रत्यक्षः सौत्रान्तिकस्य ज्ञानगताकारवैचित्र्येणानु-
मेयः । तन्मतेऽपि प्रमाणफलविभागस्य कल्पितत्वमाह—एवमिति । ज्ञानगतं बाह्यनीलसारूप्यं भासमानमनीलाकारा-
पोहरूपेण कल्पितं, तच्च बाह्यमर्थं व्यवस्थापयति, प्रतिबिम्बमिव बिम्बम्, अतः प्रमाणम् । ज्ञानात्सकाशाद्यदन्यत्तद्व्यावृत्ति-
रूपेण कल्पितं ज्ञानत्वं सामान्यं फलं, तद्वि सारूप्यबलादानीलज्ञानत्वेन व्यवस्थाप्यते । अस्मिन्नपि मते प्रमेयं परमार्थभि-
न्नमिति सारूप्यस्य ज्ञानज्ञेयभावव्यवस्थापकत्वे सौत्रान्तिकवचनमाह—तथा चेति । वित्तिसत्तैव तद्वेदना ।
तस्यार्थस्य वेदना न युक्ता । कुतः ? तस्या वित्तिसत्तायाः सर्वत्रार्थे विशेषाभावात् । ज्ञानमात्रं हि सर्वज्ञेयसाधारणम् ।
तस्मात्ता तु वित्तिं सारूप्यमाविशद् घटयेत् । किं घटयेदित्यत आह—सरूपयत्तदिति । तद्वाच्यं वस्तु सरूपयत्
स्वेन रूपेण सरूपां वित्तिं कुर्वद् घटयेद् वित्त्या सह विषयभावेन योजयेदित्यर्थः । स्वरूपयन्तमिति पाठे अर्थमिति शेषः ।
एवं संभाविते पूर्वपक्षे साधकप्रमाणानि कथयतीत्याह—प्रश्नपूर्वकमिति । स्तम्भाद्यर्थः किं परमाणुस्तत्कृतोऽवयवी
वा । प्रथमे किं परमाणुमात्रस्तद्गोचरप्रतीतिविशेषकृतो वा । तत्र परमाणुमात्रत्वं निषेधप्रति—स हीति । भासमानाद-

कल्पतरुपरिमलः ।

तथा चार्थात्प्रमेयमिथ्यात्वमापत्स्यत इति । यदा ज्ञानाधिकरणके प्रमाणफले अशक्त्यव्यावृत्तिज्ञानव्यावृत्त्यादि-
सामान्यात्मके, तदा तन्मते सामान्यस्य कल्पितत्वात्कल्पितेन प्रमाणेन तत्फलेन च वस्तुसिद्धिभावार्थाद्बाह्यवस्तुमिथ्यात्व-
मापत्ततीत्यर्थः । न च वस्तुतो भिन्नाभ्यामिति । वस्तुतो भिन्नाभ्यां प्रमाणफलाभ्याम् एकस्याभेदानुपपत्तेरेकज्ञानाभे-
दात्तयोर्न भेदसिद्धिरित्यर्थः । मा भूत्प्रमाणफलयोर्भेदसिद्धिः; सत्येन ज्ञानेन तादात्म्यात्, तयोः स्वरूपतः सत्यत्वसिद्धौ तावतां
तत्प्रमेयस्य बाह्यवस्तुनः सत्यत्वं सिद्धेदित्याशङ्क्य तयोरन्यापोहात्मकसामान्यरूपतया स्वरूपतोऽस्यसत्यत्वमुपपादयतीत्यव-
तारयति—तमेव दर्शयतीति । स्वरूपयन्तमिति तु पाठे अर्थमिति शेष इति । सरूपयत्तदिति पाठे सरूपय-

ऽर्थोऽभ्युपगम्यमानः परमाणवो वा स्युस्तत्समूहा वा स्तम्भादयः स्युः । तत्र न तावत्परमाणवः स्तम्भादिप्रत्ययपरिच्छेद्या भवितुमर्हन्ति; परमाणवाभासज्ञानानुपपत्तेः । नापि तत्समूहाः स्तम्भादयः, तेषां परमाणुभ्योऽन्यत्वानन्यत्वाभ्यां निरूपयितुमशक्यत्वात् । एवं जात्यादी-

भामती ।

एकस्थूलनीलाभासं हि ज्ञानं न परमसूक्ष्मपरमाणवाभासम् । न चान्याभासमन्यगोचरं भवितुमर्हति; अतिप्रसङ्गेन सर्वगोचरतया सर्वसर्वज्ञत्वप्रसङ्गात् । न च—प्रतिभासधर्मः स्थौल्यमिति—युक्तम्; विकल्पासहत्वात् । किमयं प्रतिभासस्य ज्ञानस्य धर्म उत प्रतिभासनकालेऽर्थस्य धर्मः । यदि पूर्वः कल्पः, अद्धा, तथासति हि स्वांशालम्बनमेव विज्ञानमभ्युपेतं भवति । एव च कः प्रतिकूलीभवत्यनुकूलमाचरति । द्वितीय इति चेत्, तथाहि—रूपपरमाणव एव निरन्तरमुत्पन्ना एकविज्ञानोपारोहिणः स्थौल्यम् । न चात्र कस्यचिद्विज्ञानता । न हि न ते रूपपरमाणवः । न च न निरन्तरमुत्पन्नाः । न चैकविज्ञानानुपारोहिणः । तेन मा भून्नीलत्वादिवत्परमाणुधर्मः; प्रत्येकं परमाणुष्वभावात् । प्रतिभासदशापन्नानां तु तेषां भविष्यति बहुत्वादिवत्सावृत्तं स्थौल्यम् । यथाहुः—‘ग्रहेऽनेकस्य चैकेन किञ्चिद्रूपं हि गृह्यते । सावृत्तं प्रतिभासस्थं तदेकात्मन्यसंभवात् ॥ १ ॥ न च तद्दर्शनं भ्रान्तं नानावस्तुग्रहाद्यतः । सावृत्तं ग्रहणं नान्यन्न च वस्तुग्रहो भ्रमः ॥ २ ॥’ इति । तन्न; नैरन्तर्यावभासस्य भ्रान्तत्वात् । गन्धरसस्पर्शपरमाणवन्तरिता हि ते रूपपरमाणवो न निरन्तराः । तस्मादारात्सान्तरेषु वृक्षेष्वेकघनवनप्रत्ययवदेष स्थूलप्रत्ययः परमाणुषु सान्तरेषु भ्रान्त एवेति पश्यामः । तस्मात् कल्पनापोढत्वेऽपि भ्रान्तत्वाद्भटादिप्रत्ययस्य पीतशङ्खादिज्ञानवन्न प्रत्यक्षता परमाणुगोचरत्वाभ्युपगमे । तदिदमुक्तम्, न तावत्परमाणवः स्तम्भादिप्रत्ययपरिच्छेद्या भवितुमर्हन्ति । नापि तत्समूहाः स्तम्भादयोऽवयविनः । तेषामभेदे परमाणुभ्यः परमाणव एव । तत्र चोक्तं दूषणम् । भेदे तु गवाश्वस्येवात्यन्तवैलक्षण्यमिति न तादात्म्यम् । समवायश्च निराकृत इति । एवं भेदाभेदविकल्पेन जातिगुणकर्मादीनपि प्रत्याचक्षीत । तस्माद्यद्यप्रतिभासते तस्य सर्वस्य विचारासहत्वात्, अप्रतिभासमानसद्भावे च प्रमाणाभावाच्च वेदान्तकल्पतरुः ।

न्यगोचरत्वमात्रमतिप्रसङ्गः । आद्यद्वितीयं द्वेधा विकल्प्य दूषयति—न चेति । प्रतिभासनकाले तदुपाधिं कृत्वा अर्थस्य धर्म इत्यर्थः । स्वांशः स्वाकारः । ग्रहेऽनेकस्येति । अनेकस्य परमाणोरेकेन ज्ञानेन ग्रहणे किञ्चित् स्थूलं रूपं गृह्यते तच्च सावृत्तम् । सावृत्तस्य विवरणं—प्रतिभासस्थमिति । विशकलितपरमाणुतत्त्वाच्छादकत्वात्संवृतिर्बुद्धिः । स्वाभाविकत्वाभावे हेतुमाह—एकात्मनीति । एकपरमाण्वात्मनि औपाधिकविषयत्वे स्थूलबुद्धेर्भ्रान्तत्वमाशङ्क्य द्वितीयश्लोकेन परिह्रियते—न चेति । तस्य स्थूलस्य दर्शनं न च भ्रान्तम्, यत कारणाज्ञानावस्तूना परमाणूनां ग्रहणात् सकाशात् सावृत्तस्य स्थूलस्य ग्रहणमन्यन्न भवति । य एव हि भिन्नधीगृहीतास्त एव निरन्तराः परमाणव एकधिया गृह्यमाणाः स्थूलमिति निर्भासन्ते । ते च वस्त्वेव वस्तुग्रहश्च न भ्रम इत्यर्थः । एवं स्थूलनीलावभासस्य सालम्बनत्वं बाह्यार्थवादिना समर्थितं विज्ञानवादी दूषयति—तच्चेति । यदि निरन्तरा नीलपरमाणव एकधीगोचरा नीलं, तर्हि नैरन्तर्यमसिद्धम् । नीलपदार्थे च रसगन्धस्पर्शपरमाणूनामपि सत्त्वेन रूपपरमाणूनां नैरन्तर्याभावादित्यर्थः । आरात् दूरात् । घनं निबिडं तदेव वनम् । ननु स्थूलप्रत्ययस्य न भ्रान्तित्वं युक्तम्, स्वलक्षणविषयत्वेन निर्विकल्पकत्वात्, सविकल्पकं ह्यवस्तुभूतसामान्यविषयत्वाद् भ्रान्तमित्याशङ्क्याह—तस्मादिति । कल्पना अभिलापः । तदपोढं तद्रहितम् । यद्यपि स्थूलं व्यक्तज्ञानं व्यक्तौ सबन्धग्रहस्याभावेन शब्दवाच्यत्वाभावात् तथापि भ्रान्तत्वाच्चास्य प्रत्यक्षता कल्पनापोढमभ्रान्तमिति प्रत्यक्षलक्षणकरणादित्यर्थः । आद्यकल्पयोर्द्वितीयं निराकरोति—नापि तत्समूहा इति । परमाणुभ्यः स्तम्भादीनां भेदे संबन्धोऽस्ति न वा । यदि न, कथं तर्ह्युपादानोपादेयभावः? अस्ति चेत्तर्हि संबन्धस्तादात्म्यं समवायो वा । नाद्यो व्याघातात् । न द्वितीयो वैशेषिकाधिकरणे (ब्र. अ. २ पा. २ सू. १२) हि भिन्नयो समवायो निरस्त इत्यर्थः । भाष्यकारेण ज्ञाने भासमानस्तम्भाद्याकारवैचित्र्यान्यथानुपपत्त्या स्तम्भादर्शनाकारत्वमुक्तम्, तदयुक्तम्, भिन्नस्यैवार्थस्य ज्ञानेन प्रज्ञानसंभवादित्याशङ्क्य भेदाभ्युपगमे अर्थस्यापरोक्षता न स्यादित्याह—न तावदित्यादिना । मा भूज्ज्ञानम् अर्थविषयज्ञानान्तरस्य जनकं, मा च विषयाश्रितं प्राकट्यमनेनाजनि, तथापि स्वभावसबन्धादर्थविषयव्यवहारं जनयेदित्याशङ्क्याह—तच्चेति । ज्ञानमात्राकारस्य सर्वज्ञेयसाधारण्याच्चीलाकारवज्ज्ञानं नीलव्यवहारहेतुरित्यर्थः । विज्ञानवादी सौत्रान्तिक-

कल्पतरुपरिमलः ।

दित्यस्य तदिति विशेष्यपदमस्ति, न तु स्वरूपयन्तमिति पाठेऽतस्तदुचितोऽर्थमिति पुंलिङ्गविशेष्यशब्दोऽप्याहृतः । एकपरमाण्वात्मनीति । एकपरमाणुस्वरूपे स्थौल्यं गृह्यते स्वाभाविकं भवति न लेकपरमाणौ स्थौल्यं संभवति; अतोऽनेकत्र परमाणौ स्थूलमित्येकाकारेण ग्रहणं न स्वाभाविकमित्यन्योपाधिकं वाच्यमित्यर्थः । व्याघातादिति । भेदे तादात्म्यं

नपि प्रत्याचक्षीत । अपिचानुभवमात्रेण साधारणात्मनो ज्ञानस्य जायमानस्य योऽयं प्रतिविषयं पक्षपातः स्तम्भज्ञानं कुञ्जज्ञानं घटज्ञानं पटज्ञानमिति, नासौ ज्ञानगतविशेषमन्तरेणोपपद्यत इत्यवश्यं विषयसारूप्यं ज्ञानस्याङ्गीकर्तव्यम् । अङ्गीकृते च तस्मिन्विषयाकारस्य ज्ञानेनैवावबुद्धत्वादर्थाकारा वाह्यार्थसद्भावकल्पना । अपि च सहोपलम्भनियमादभेदो विषयविज्ञानयोरापतति । न ह्यनयोरेकस्यानुपलम्भेऽन्यस्योपलम्भोऽस्ति । न चैतत्स्वभावविवेके युक्तं, प्रतिबन्धकारणाभावात् । तस्मादप्यर्थाभावः । स्वप्नादिवच्चेदं द्रष्टव्यम् । यथा हि स्वप्नमायामरीच्युदकगन्धर्वनगरादिप्रत्यया विनैव बाह्येनार्थेन ग्राह्यग्राहकाकारा भवन्ति, एवं जागरितगोचरा अपि स्तम्भादिप्रत्यया भवितुमर्हन्तीत्यवगम्यते; प्रत्ययत्वाविशेषात् । कथं पुनरसति बाह्यार्थं प्रत्यय-

भामती ।

बाह्यालम्बनाः प्रत्यया इति । अपि च न तावद्विज्ञानमिन्द्रियवन्निलीनमर्थं प्रत्यक्षयितुमर्हति । न हि यथेन्द्रियमर्थविषयं ज्ञानं जनयत्येवं विज्ञानमपरं विज्ञानं जनयितुमर्हति । तत्रापि समानत्वादनुयोगस्यानवस्थाप्रसङ्गात् । न चार्थाधारं प्राकट्यलक्षणं फलमाधातुमुत्सहते; अतीतानागतेषु तदसंभवात् । न ह्यस्ति संभवोऽत्युत्पन्नो धर्मी धर्मेश्चास्य प्रत्युत्पन्न इति । तस्माज्ज्ञानस्वरूपप्रत्यक्षतैवार्थप्रत्यक्षताऽभ्युपेया । तच्चानाकारं सदा जानतो भेदाभावात् कथमर्थभेदं व्यवस्थापयेदिति तद्वेदव्यवस्थापनायाकारभेदोऽस्यैवित्यव्ययः । तदुक्तम्—‘न हि वित्तिसत्तैव तद्वेदना युक्ता तस्याः सर्वत्राविशेषात् । तां तु सारूप्यमाविशस्वरूपयत्तद्वेदयेत्’ इति । एकश्चायमाकारोऽनुभूयते । स चेद्विज्ञानस्य, नार्थसद्भावे किंचन प्रमाणमस्तीत्याह—अपिचानुभवमात्रेण साधारणात्मनो ज्ञानस्येति । अपि च सहोपलम्भनियमादिति । यद्येन सह नियतसहोपलम्भनं तत्ततो न भिद्यते, यथैकस्माच्चन्द्रमसो द्वितीयश्चन्द्रमाः । नियतसहोपलम्भश्चार्थो ज्ञानेनेति व्यापकविरुद्धोपलब्धेः । निषेधो हि भेदः सहोपलम्भनियमेन व्याप्तो यथा भिन्नावश्विनौ नावश्यं सहोपलम्भयेते कदाचिदभ्रापिधानेऽन्यतरस्यैकस्योपलब्धेः । सोऽयमिह भेदव्यापकनियमविरुद्धो नियम उपलभ्यमानस्तद्व्याप्यं भेदं निवर्तयतीति । तदुक्तम्—‘सहोपलम्भनियमादभेदो नीलतद्विधोः । भेदश्च आन्तर्विज्ञानैर्दृश्येतेन्द्राविवाद्भये ॥’ इति । स्वप्नादिवच्चेदं द्रष्टव्यम् । यो यः प्रत्ययः सर्वो बाह्यानालम्बनः, यथा स्वप्नमायादिप्रत्ययः, तथा चैष विवादाध्यासितः प्रत्यय इति स्वभावहेतुः । बाह्यानालम्बनता हि प्रत्ययत्वमात्रानुबन्धिनी वृक्षतैव शिक्षापात्वमात्रानुबन्धिनीति तन्मात्रानुबन्धिनि निरालम्बनत्वे साध्ये भवति प्रत्ययत्वं स्वभावहेतुः । अत्रान्तरे सौत्रान्तिकश्चोदयति—कथं पुनरसति बाह्येऽर्थे नीलमिदं पीतमित्यादि प्रत्ययवैचित्र्यमुपपद्यते । स हि मेने ये यस्मिन् सत्यपि कादाचित्कास्ते सर्वे तदतिरिक्तहेतुसापेक्षाः, यथाऽविवक्षत्यजिगमिषति मयि वचनगम-

वेदान्तकल्पतरुः ।

स्यापि संमतमिति वदस्तदुक्तिमाह—तदुक्तमिति । ननु न सौत्रान्तिकेन ज्ञानस्यैव नीलमाकार इत्युच्यते, किं तु बाह्यनीलसदृशो ज्ञानस्य नीलाकारोऽस्तीति तत्कथमर्थस्य ज्ञानाकारत्वसमतिरत आह—एकश्चेति । स्वीकृते ज्ञाननिष्ठ-नीलाकारे तेनैव व्यवहारोपपत्तेर्न बाह्यसिद्धिरित्यर्थः । एवं प्रत्यक्षेण ज्ञानाभेदमर्थस्य सामर्थ्यानुमानादपि समर्थयते—यद्येन सहेत्यादिना । विज्ञानवादिना यो ज्ञानार्थयोर्भेदो निषिध्यते, तद्व्यापकस्य सहोपलम्भनियमाभावस्य विरुद्धो यः सहोपलम्भनियमस्तदुपलब्धस्ततश्च व्यापकाभावे व्याप्यभेदाभाव इति । व्यापकविरुद्धोपलब्धिः प्रपञ्चयति—निषेधो हीति । अश्विनौ नक्षत्रे । यो यन्मात्रानुबन्धी यदात्मा च स तत्र स्वभावहेतुः । उक्तं हि—‘तद्भावमात्रान्वयिनि स्वभावो हेतुरात्मनी’ति । तद्भावं प्रकृते दर्शयति—बाह्यानालम्बनता हीति । प्रत्ययत्वमात्रानुबन्धिनीति । तदात्मेत्यपि द्रष्टव्यम् । निरालम्बनत्वस्याभावस्य प्रत्ययरूपभावात्मकत्वात् । उक्तं हि न ह्यन्याससर्गिणो भावादन्त्योऽभाव इति । एवं तावत्प्रत्यये नीलाकारः स्वीकृतश्चेत्तेनैव व्यवहारसिद्धेर्बाह्यार्थवैयर्थ्यमुक्तम् । तत्र प्रत्ययगतार्थाकारभानमेव बाह्यार्थं कल्पयतीति प्रत्यवतिष्ठते इत्याह—सौत्रान्तिक इति । बाह्यार्थसद्भावेऽनुमानमाह—ये यस्मिन्निति । सौत्रान्तिकः स्वात्मसन्तानमेव दृष्टान्तयति—यथेति । अविवक्षति विवक्षामकुर्वति । अजिगमिषति गन्तुमनिच्छति । मयि

कल्पतरुपरिमलः ।

व्याहृतं, भेदाभेदपक्षस्तु विरोधाच्च संभवतीति तत्र तत्रोक्तम् । अश्विनादिति । यद्यप्यश्विनौ देवभिषजावश्वयुजोर्नक्षत्रयोर्देवता न तु नक्षत्रे एव, अश्वयुजौ नक्षत्रमश्विनौ देवतेति श्रुतेः, तथाप्यभेदोपचारादश्विनौ नक्षत्रे इत्युक्तम् । स्वभावहेतुरित्यस्य बौद्धव्यवहारसिद्धमर्थमाह—यो यन्मात्रानुबन्धीति । प्रत्ययत्वमात्रानुबन्धीति । स्वप्नप्रत्ययादिषु

भामती ।

अप्रतिभासाः प्रत्ययाश्चेतनसंतानान्तरसापेक्षाः । तथा च विवादाध्यासितास्तस्य सत्यप्यालयविज्ञानसंताने षडपि प्रवृत्ति-
प्रत्यया इति स्वभावहेतुः । यथासावालयविज्ञानसंतानातिरिक्तः कादाचित्कप्रवृत्तिज्ञानभेदहेतुः स बाह्योऽर्थ इति ।
वासनापरिपाकप्रत्ययकादाचित्कत्वात् कदाचिदुत्पाद इति चेत्, नन्वेकसंततिपतितानामालयविज्ञानानां तत्प्रवृत्ति-
विज्ञानजननशक्तिर्वासना, तस्याश्च स्वकार्योपजनं प्रत्याभिमुख्यं परिपाकस्तस्य च प्रत्ययः स्वसंतानवर्ती पूर्वक्षणः
संतानान्तरापेक्षानभ्युपगमात्, तथा च सर्वेऽप्यालयसंतानपतिताः परिपाकहेतवो भवेयुः । न वा कश्चिदपि; आलय-
संतानपातित्वाविशेषात् । क्षणभेदाच्छक्तिभेदस्तस्य च कादाचित्कत्वात्कार्यकादाचित्कत्वमिति चेत्, नन्वेवमेकस्यैव
नीलज्ञानोपजनसामर्थ्यं तत्प्रबोधसामर्थ्यं चेति क्षणान्तरस्यैतन्न स्यात् । सत्त्वे वा कथं क्षणभेदात्सामर्थ्यभेद इत्यालय-
संतानवर्तिनः सर्वे समर्था इति समर्थहेतुसद्भावे कार्यक्षेपानुपपत्तेः । स्वसंतानमात्राधीनत्वे निषेध्यस्य कादाचित्कत्वस्य
विरुद्धं सदातनत्वं तस्योपलब्ध्या कादाचित्कत्वं निवर्तमानं हेत्वन्तरापेक्षत्वे व्यवतिष्ठत इति प्रतिबन्धसिद्धिः । न च

वेदान्तकल्पतरुः ।

विवक्षुजिगमिषुपुरुषान्तरसन्तानाश्रितगमनवचनविषयप्रतिभासा यथा मयि सति कादाचित्का मद्यतिरिक्तपुरुषान्तरस-
न्तानमपेक्षन्ते, तथा दार्ष्टान्तिकेऽपीत्याह—**तथाचेति** । अहमित्युदीयमानालयविज्ञानेन जन्यमानास्तदतिरिक्तज-
न्यत्वाजन्यत्वाभ्यां विवादाध्यासिताः शब्दस्पर्शरूपरसगन्धसुखादिविषयाः षडप्यर्थविषयप्रवृत्तिहेतुत्वात् प्रवृत्तिप्रत्ययाः
सत्यप्यालयविज्ञानसन्ताने कदाचिद्भवन्तस्तदतिरिक्तहेतुका इत्यर्थः । अर्थान्तरमाशङ्क्याह—**यश्चेति** । अन्यस्यासंभवा-
दित्यर्थः । असंभवोऽसिद्ध इति शङ्कते—**वासनेति** । शङ्काग्रन्थोक्तमर्थं व्याख्यानपूर्वकं दूषयति—**नन्वेति** । **तत्प्र-**
वृत्तीति । तस्या सन्ततौ प्रवृत्तिविज्ञानानि नीलादिविषयाणि तज्जननशक्तिर्वासनेत्यर्थः । तत्प्रत्येति प्रत्यागच्छति उत्पद्यते-
ऽनेन परिपाक इति प्रवृत्तिविज्ञानजनकालयविज्ञानात् पूर्वं आलयविज्ञानसन्ताने यदाकदाचिदुत्पन्नो नीलादिप्रत्ययः
प्रत्यय इत्युक्तः । **ननु** किमिति स्वसन्ततिपतितपूर्वक्षण एवोत्तरक्षणवर्तिपरिपाककारणमाश्रीयते—सर्वज्ञानादिसन्तानवर्ती
क्षणः किं न कारणं स्यादत आह—**संतानान्तरेति** । अत्र च हेतुं वक्ष्यति—**न च ज्ञानसंतानान्तरनिबन्धनत्वं**
सर्वेषामिति ग्रन्थेन । एवं शङ्काभिप्रायं विशदीकृत्य दूषयति—**तथाचेति** । प्रवृत्तिविज्ञानजनकालयविज्ञानवर्तिवा-
सनापरिपाकं प्रति सर्वेऽप्यालयविज्ञानसंतानवर्तिनः क्षणा हेतव इति वक्तव्यम् । न चेदेकोऽपि हेतुर्न स्यादिति बाधक-
माह—**न वा कश्चिदिति** । सर्वेषा हेतुत्वे च दूषणं वक्ष्यते । इदानीमेकस्यैव हेतुत्वमिति पक्षं सौत्रान्तिकं प्रति विज्ञा-
नवादी शङ्कते—**क्षणभेदादिति** । आलयविज्ञानसंतानवर्तिक्षणानां भेदादस्ति प्रतिकर्षणं शक्तिभेदस्तस्य च शक्तिभेदस्य
कादाचित्कत्वात् शक्तैकक्षणानन्तरं कार्यस्यालयविज्ञानक्षणवर्तिवासनापरिपाकस्य तज्जन्यप्रवृत्तिविज्ञानस्य च कादाचित्कत्वं
सिध्यतीत्यर्थः । दूषयति सौत्रान्तिकः—**नन्वेवमिति** । एकस्यालयविज्ञानस्य प्रवृत्तिविज्ञानाख्यनीलज्ञानोपजनसामर्थ्यं
स्यात्ततः प्राक्तनस्यालयविज्ञानवर्तिनीलादिविज्ञानक्षणस्य चैकस्यैव तत्प्रबोधसामर्थ्यमुत्तरक्षणगतवासनापरिपाकाख्यप्रबोध-
सामर्थ्यं स्यादिति द्वे एव ज्ञाने एकस्यामालयसंततौ कारणे स्यातां नेतराणीत्यर्थः । यदीतरेषामपि पूर्वज्ञानानां परिपाकहे-
तुत्वमुत्तरोत्तरेषां च प्रवृत्तिविज्ञानजननसामर्थ्यमिष्यते तत्राह—**सत्त्वे वेति** । भवन्तु सर्वे क्षणाः समर्थास्तत्राह
समर्थहेतुसद्भावे इति । यदवादिष्व सर्वेषा हेतुत्वे दूषणं वक्ष्यतीति तदनेन ग्रन्थेन क्रियते । यद्यनादिसंततौ पतिता
आलयज्ञानक्षणाः सर्वे एव नीलज्ञानजननसमर्थाः, तर्हीदं नीलज्ञानं सदा स्यात् न तु कदाचिदित्येवं निषेध्यं यत्कादाचित्कत्वं
तस्य विरुद्धं सदातनत्वं तस्यापत्तिद्वारेण उपलब्ध्या कादाचित्कत्वं नीलज्ञानस्य निवर्तितं, ननु निवर्तितुमर्हति; दर्शनादेव ।
तत आलयविज्ञानाद्यद्वैतान्तर बाह्योऽर्थस्तदपेक्षत्वे व्यवतिष्ठते । ततः किं जातमत आह—**इति प्रतिबन्धसिद्धिरिति** ।
ये यस्मिन्सत्यपि कादाचित्कास्ते तदतिरिक्तापेक्षाः इति प्राक् सौत्रान्तिकोक्तव्यापकयोः प्रतिबन्धसिद्धिरित्यसिद्धिरित्यर्थः ।
ननु नीलविज्ञानमपेक्षतां हेत्वन्तरं, तदेव हेत्वन्तरमालयविज्ञानसंतानान्तरमस्तु, कुतो बाह्यार्थसिद्धिरित्यर्थान्तरतामनुमान-
स्याशङ्क्याह—**नचेति** । चैत्रसंताने विच्छिन्नौ गमनवचनप्रतिभासौ यस्य तत्काले उदयतो मैत्रसंतानस्थगमनवचन-
विषयविज्ञानस्य तत्तथोक्तम् । तस्यैव विज्ञानवादिभिः संतानान्तरनिमित्तत्वमिष्यते, ननु विवक्षति जिगमिषति च चैत्रे

कल्पतरुपरिमलः ।

बाह्यानालम्बनत्वदर्शनात् प्रत्ययत्वमात्रप्रयुक्तं निरालम्बनत्वमित्यर्थः । निरालम्बनतायाः प्रत्ययात्मत्वं भावान्तरमभावो हीति
तन्मतेनोपपादयति—**निरालम्बनत्वस्येति** । सर्वेऽप्यालयविज्ञानसन्तानवर्तिनः क्षणा हेतव इति वक्त-
व्यमिति । **ननु**—सर्वे हेतव इति वा कश्चिदेव हेतुरिति वा नोच्यते, किंतु केचन हेतवः केचिदहेतव इत्युच्यत इति—
चेद्, न, सर्वसन्तानवर्तित्वाविशेषे तथाव्यवस्थितिकल्पनायोगात् । अतो नीलज्ञानकादाचित्कत्वसिद्ध्यर्थं बाह्यसत्त्वमभ्यु-
पेयमिति भावः । तत्प्रबोधसामर्थ्यमित्यस्य विवरणमुत्तरक्षणगतवासनापरिपाकाख्यप्रबोधसामर्थ्यमिति ।

वैचित्र्यमुपपद्यते ? वासनावैचित्र्यादित्याह । अनादौ हि संसारे बीजाङ्कुरवद्विज्ञानानां वास-

भामती ।

ज्ञानसंतानान्तरनिबन्धनत्वं सर्वेषामिष्यते प्रवृत्तिविज्ञानानां विज्ञानवादिभिः, अपितु कस्यचिदेव विच्छिन्नगमनवचनप्र-
तिभासस्य प्रवृत्तिविज्ञानस्य । अपि च सत्त्वान्तरसंताननिमित्तत्वे तस्यापि सदा संनिधानान्न कादाचित्कत्वं स्यात् । न हि
सत्त्वान्तरसंतानस्य देशतः कालतो वा विप्रकर्षसंभवः । विज्ञानवादे विज्ञानातिरिक्तदेशानभ्युपगमादमूर्तत्वाच्च विज्ञा-
नानामदेशात्मकत्वासंसारस्यादिमत्त्वप्रसङ्गेनापूर्वसत्त्वप्रादुर्भावानभ्युपगमाच्च न कालतोऽपि विप्रकर्षसंभवः । तस्मादसति
बाह्येऽर्थे प्रत्ययवैचित्र्यानुपपत्तेरस्यानुमालिको बाह्यार्थ इति सौत्रान्तिकाः प्रतिपेदिरे, तान्निराकरोति—वासनावैचि-
त्र्यादित्याह विज्ञानवादी । इदमत्राकृतम्—स्वसंतानमात्रप्रभवत्वेऽपि प्रत्ययकादाचित्कत्वोपपत्तौ संदिग्धविपक्ष-
व्यावृत्तिकत्वेन हेतुरनैकान्तिकः । तथाहि—बाह्यनिमित्तकत्वेऽपि कथं कदाचित् नीलसंवेदनं कदाचित् पीतसंवेदनम् ।
बाह्यनीलपीतसंनिधानासंनिधानाभ्यामिति चेत्, अथ पीतसंनिधानेऽपि किमिति नीलज्ञानं न भवति ? पीतज्ञानं भवति ?
तत्र तस्य सामर्थ्यादसामर्थ्याच्चेतरस्मिन्निति चेत्, कुतः पुनरयं सामर्थ्यासामर्थ्यभेदः । हेतुभेदादिति चेत्, एवं तर्हि
क्षणानामपि स्वकारणभेदनिबन्धनः शक्तिभेदो भविष्यति । संतानिनो हि क्षणाः कार्यभेदहेतवस्ते च प्रतिकार्यं भिद्यन्ते ।
न च संतानो नाम कश्चिदेक उत्पादकः क्षणानां, यदभेदात् क्षणा न भिद्येरन् । ननूक्तं न क्षणभेदाभेदाभ्यां शक्ति-
भेदाभेदौ, भिद्यानामपि क्षणानामेकसामर्थ्योपलब्धेः । अन्यथैक एव क्षणो नीलज्ञानजननसमर्थ इति न भूयो नीलज्ञा-
नानि जायेरन् । तत्समर्थस्यातीतत्वात्, क्षणान्तराणां चासामर्थ्यात् । तस्मात् क्षणभेदेऽपि न सामर्थ्यभेदः, संतानभेदे
वेदान्तकल्पतरुः ।

यद्वचनवचनप्रतिभानं तस्यापि । तस्य तु चैत्रसंतानमात्रहेतुकत्वं, तच्च निरस्तमिति बाह्यार्थापेक्षा वाच्येत्यर्थः । यदि तु
तथाविधस्यापि प्रवृत्तिविज्ञानस्याल्यविज्ञानसंतानान्तरनिबन्धनत्वमिष्यते, तत्राह—अपि चेति । सत्त्वान्तरं प्राण्यन्त-
रम् । विज्ञानानां समवायी देशोऽभ्युपेयते, संयोगी वा यद्वेदाद्विप्रकर्षः । नाद्य इत्याह—विज्ञानातिरिक्तेति ।
वैशेषिकादिवत् लया ज्ञानसमवाय्यात्मानभ्युपगमादिति भावः । न द्वितीय इत्याह—अमूर्तत्वाच्चेति । नास्ति
संयोगदेश आधारे येषां तानि तथा तदात्मकत्वादित्यर्थः । संतानानां कालतोऽपि न व्यवधानमित्याह—संसारस्येति ।
एवं हि संतानान्तरस्य कालविप्रकर्षः स्यादिति संप्रतितनस्य चैत्रसंतानसंजातनीलज्ञानस्य समनन्तरपूर्वक्षणे मैत्रसंतान
उत्पद्येत । इतरथा तस्याप्यनादित्वे कालविप्रकर्षाभावात्तथा च संसारः सादिः स्यादित्यर्थः । यस्मात्सन्तानान्तरनिमित्तत्वेऽपि
तस्य सदा संनिधानात् प्रवृत्तिविज्ञानस्य कादाचित्कत्वमुपपन्नं, तस्मादित्युपसहरति । प्रवृत्तिप्रत्यय आल्यविज्ञानातिरि-
क्तहेतुक इति पक्षस्य स्वसंतानमात्रनिमित्तकत्वं विपक्षस्तस्मात्सन्दिग्धा व्यावृत्तिर्यस्य स हेतुस्तथा तत्त्वैत्यर्थः । स्वसन्तान-
मात्रनिमित्तत्वमुपपादयितुं प्रतिबन्धीमाह—बाह्यनिमित्तकत्वेऽपीत्यादिना । नन्वालयविज्ञानक्षणानां सबन्धि-
स्वस्वहेतुवैचित्र्यात्सामर्थ्यभेदेऽप्येकसन्ततिपतितत्वाविशेषादेकविधं सामर्थ्यं स्यादित्याशङ्काह—न च संतानो नामेति ।
आलयविज्ञानसन्तानैक्ये क्षणभेदेऽपि न सामर्थ्यभेद इत्युपपाद्य तद्यतिरिक्तबाह्यार्थसन्तानभेदे स्याच्छक्तिभेद
इत्याह—संतानभेदे र्विति । आलयविज्ञानानां नीलादिबाह्यार्थसन्तानानां च सामर्थ्यं भेदः । ततश्चालयविज्ञानस-

कल्पतरुपरिमलः ।

तदनन्तरचकारस्तु टीकास्थस्य नीलज्ञानोपजननसामर्थ्यसमुच्चयार्थस्यानुवादः । एवं हि संतानान्तरस्य कालविप्र-
कर्षः स्यादिति । यदीदानीन्तनचैत्रसंतानसंजातनीलज्ञानसमनन्तरपूर्वक्षणे एव मैत्रसंतानोत्पत्तिः स्यात्ततः प्राह मैत्र-
संतानो न स्यात्, तदा प्राहमैत्रसंतानरूपापेक्षितव्यसहकार्यभावाच्च चैत्रसंताने नीलज्ञानानुदय इति वक्तुं शक्यं, न त्वेत-
दस्ति; तथा सति मैत्रसंतानरूपसंसारस्य सादित्वप्रसङ्गात् । तस्मात्प्रागपि मैत्रसंतानसत्त्वे तु कालविप्रकर्षाभावाच्चीलज्ञा-
नोदयप्रसङ्ग इति भावः । स्वसंतानमात्रनिमित्तकत्वं विपक्ष इति । हेतोरप्रयोजकत्वेन पक्षस्यैव साध्याभाववत्तया
विपक्षत्वशङ्काया हेतोर्विपक्षव्यावृत्तिः संदिग्धा भवति पक्षस्य साध्याभाववत्त्वे तद्वृत्तेर्हेतोर्विपक्षवृत्तितेति । यद्यपि हेतुमति
पक्षे साध्यसंदेहः स्वारसिको न व्यभिचारसंदेहत्वेन दोषः, अनुमानमात्रोच्छेदापत्तेः, तथाप्यप्रयोजकत्वसंदेहाहितः सोऽपि
तत्र दोष एवेति भावः । स्वसंतानमात्रनिमित्तत्वमुपपादयितुमिति । संतानमात्रनिमित्तत्वेऽपि कादाचित्कत्व-
मुपपद्यत इति हेतोरप्रयोजकत्वमुपपादयितुमित्यर्थः । नन्वालयविज्ञानक्षणानामिति । चैत्रमैत्रादिभिन्नसंततिपतिताना-
मित्यर्थः । न च संतानो नाम कश्चिदिति ग्रन्थेन संतानस्वरूपं निषिध्यत इति प्रतिभाति । तदयुक्तम्; अग्रे संतान-
भेदाभेदाभ्यां शक्तिभेदाभेदव्यवहारदर्शनादित्याशङ्क्य तद्वक्तव्यं संतानस्य क्षणोत्पादकत्वनिषेधार्थतया योजयति—
क्षणानां संबन्धीति । संतानस्य क्षणोत्पादकत्वे खलूत्पादकाविशेषादेकविधं सामर्थ्यं स्यात्, ननु तदस्तीति
भावः । क्षणभेदेऽपि न सामर्थ्यभेद इत्युपपाद्येति । ननूक्तमित्यादिशङ्कावादी सौत्रान्तिकः क्षणभे-

नानां चान्योन्यनिमित्तनैमित्तिकभावेन वैचित्र्यं न विप्रतिषेध्यते । अपिचान्वयव्यतिरेकाभ्यां वासनानिमित्तमेव ज्ञानवैचित्र्यमित्यवगम्यते; स्वप्नादिष्वन्तरेणाप्यर्थं वासनानिमित्तस्य ज्ञान-वैचित्र्यस्योभाभ्यामप्यावाभ्यामभ्युपगम्यमानत्वात्, अन्तरेण तु वासनामर्थनिमित्तस्य ज्ञानवै-चित्र्यस्य मयाऽनभ्युपगम्यमानत्वात् । तस्मादप्यभावो बाह्यार्थस्येति । एवं प्राप्ते ब्रूमः—‘नाभाव उपलब्धेः’ इति । न खल्वभावो बाह्यस्यार्थस्याध्यवसातुं शक्यते । कस्मात् ? उपलब्धेः ।

भामती ।

तु सामर्थ्यं भिद्यत इति । तन्न; यदि भिन्नानां संतानानां नैकं सामर्थ्यं, हन्त तर्हि नीलसंतानानामपि मिथो भिन्नानां नैकमस्ति नीलाकाराधानसामर्थ्यमिति संनिधानेऽपि नीलसंतानान्तरस्य न नीलज्ञानमुपजायेत । तस्मात्संतानान्तरा-णामिव क्षणान्तराणामपि स्वकारणभेदाधीनोपजनानां केषांचिदेव सामर्थ्यभेदः केषांचिन्नेति वक्तव्यम् । तथा चैकालय-विज्ञानसंतानपतितेषु कस्यचिदेव ज्ञानक्षणस्य स तादृशः सामर्थ्यातिशयो वासनापरनामा स्वप्रत्ययासादितः, यतो नीलाकारं प्रवृत्तिविज्ञानं जायते न पीताकारम् । कस्यचित्तु स तादृशो यतः पीताकारं ज्ञानं न नीलाकारमिति वासना-वैचित्र्यादेव स्वप्रत्ययासादिताऽज्ञानवैचित्र्यसिद्धेर्न तदतिरिक्तार्थसद्भावे किंचनास्ति प्रमाणमिति पश्यामः । आलयवि-ज्ञानसंतानपतितमेवासंविदितं ज्ञानं वासना, तद्वैचित्र्यादानीलाद्यनुभववैचित्र्यं, पूर्वनीलाद्यनुभववैचित्र्याच्च वासनावैचि-त्र्यमित्यनादितानयोर्विज्ञानवासनयोः । तस्मान्न परस्पराश्रयदोषसंभवो बीजाङ्कुरसंतानवदिति । अन्वयव्यतिरेकाभ्यामपि वासनावैचित्र्यस्यैव ज्ञानवैचित्र्यहेतुता नार्थवैचित्र्यस्येत्याह—अपिचान्वयव्यतिरेकाभ्यामिति । एवं प्राप्ते ब्रूमः । नाभाव उपलब्धेरिति । न खल्वभावो बाह्यस्यार्थस्याध्यवसातुं शक्यते । स ह्युपलम्भाभावाद्वाऽध्यवसीयेत, सत्यप्यु-पलम्भे तस्य बाह्याविषयत्वाद्वा, सत्यपि बाह्याविषयत्वे बाह्यार्थबाधकप्रमाणसद्भावाद्वा । न तावत् सर्वथोपलम्भाभाव इति प्रश्नपूर्वकमाह—कस्मात् ? उपलब्धेरिति । न हि स्फुटतरे सर्वजनीन उपलम्भे सति तदभावः शक्यो वक्तुमि-

वेदान्तकल्पतरुः ।

न्तानैरजन्यमपि नीलादिसंवेदनं बाह्यनीलादिसन्तानैर्जन्यत इति चेत्तत्र दूषणमाह—हन्त तर्हीति । बाह्यार्थवादे हि क्षणिकत्वाच्चीलार्थानां प्रतिनीलार्थं भिन्ना सन्ति नीलसन्तानास्तत्र सन्तानभेदाच्छक्तिभेदोपगमे नीलसन्तानानामप्येकविधा शक्तिर्न स्यात्, तथा चैकमेव नीलं नीलाकारज्ञानं जनयेद्, न सन्तानान्तरवर्तीत्यर्थः । चोद्यसाम्यमुक्त्वा परिहारसाम्य-माह—तस्मात्सन्तानान्तराणामित्यादिना । तथा नीलपीतादिसन्तानान्तराणां स्वस्वकारणभेदात्सामर्थ्यभेद एव-मालयविज्ञानसन्तानपतितक्षणांतराणामपीत्यर्थः । स्वप्रत्ययः पूर्वोदितनीलादिप्रत्ययः । वासनवैचित्र्यादिति भाष्यस्थ-वासनाशब्दार्थमाह—आलयविज्ञानेति । असंविदितमविज्ञातमर्थात्पूर्वमिति लभ्यते; वर्तमानस्य संविदितत्वाद् अनाग-तस्यासिद्धसत्ताकत्वात्तादृशज्ञानं वासना । न ह्यस्मन्मतेऽस्ति स्थायिनी वासनेति भावः । पूर्वं शक्तिर्वासनेत्युक्तम्, इदानीं शक्तिशक्तिमतोरभेदाद्विज्ञानमिति न विरोधः । ननु पूर्वज्ञानात्मकवासनावैचित्र्याच्चेदुत्तरज्ञानानां वैचित्र्यं, तर्हि पूर्वज्ञानवै-चित्र्यमेव कुतस्तत्राह—पूर्वनीलादीति । अनेनानादौ ससार इति भाष्यं व्याख्यातम् । तत्रभवता भाष्यकारेण प्रमाणप्रवृत्त्यप्रवृत्तिपूर्वकौ सभवासभवाविति वदतैतदिह सूचयाबभूवे । यथा किल ज्ञानाद्भेदेन स्थूलस्यार्थस्यासंभवः परेण भाष्यते, एवमभेदेनापि मया स सुभाष इत्यप्रयोजकोऽसम्भवः । प्रमाणं त्वाभाभ्यामादत्तव्यमिति । तत्रासम्भवं

कल्पतरुपरिमलः ।

देऽपि प्रतिविज्ञानव्यक्ति न सामर्थ्यभेदः; एकस्मादालयविज्ञानक्षणाच्चीलज्ञाने सति पुनर्नीलज्ञानान्तरानुत्पत्तिप्रसङ्गादतः सर्वेषामपि तेषां सामर्थ्यमास्थेयमिति नीलज्ञानकादाचित्कत्वाभावप्रसङ्गमुपपाद्य स्वमते तत्प्रसङ्गं परिहरतीत्यर्थः । विज्ञानवादी सौत्रान्तिकमते हन्त तर्हीत्यादिना दूषणं वदतीत्यवतारयति—तत्र दूषणमाहेति । एकमेव नीलं नीलाकारज्ञानं जनयेदित्येतदनन्तरं न सन्तानान्तरस्य वर्तीति स्थाने नीलान्तरं सन्तानान्तरवदिति क्वचित्पाठस्तत्र नीलान्तरं सन्तानान्तरवर्ति नीलाकारज्ञानं जनयेत् पीतसन्तानवर्तिगुणान्तरवदित्यर्थो ग्राह्यः । यथाच नीलपीतादि-संतानान्तराणामिति । एकस्माच्चीलसंतानान्तरस्य पीतसंतानस्य च भेदाविशेषेऽपि क्वचिच्चीलज्ञानजननशक्तिः क्वचित्शक्तिवदेकज्ञान एवैकविज्ञानसन्ततिपातित्वाविशेषेऽपि केषुचित्तज्जननशक्तिः केषुचिन्नेतीति व्यवस्था कल्प्यते, दृष्टानु-सारित्वात्कल्पनायाः । अतः सतानभेदः शक्तिभेद इव तदभेदोऽपि शक्यभेदे न प्रयोजक इति भावः । अर्थात्पूर्व-मिति लभ्यत इति । असंविदितलोक्तिसामर्थ्यात् पूर्वज्ञानमिति लभ्यत इत्यर्थः । सामर्थ्यमेवोपपादयति—वर्तमान-स्येति । संविदितत्वात्तदानीं ज्ञायमानत्वादित्यर्थः । मतिबुद्धिपूर्वार्थेभ्यश्चेति वर्तमाने कप्रत्ययः । असंविदितत्वम् अना-गतोऽप्यविशिष्टम् अतस्तद्व्यावर्तनं विधान्तरेण दर्शयति—अनागतस्य चेति । तादृशज्ञानमिति । यत्तदानीमज्ञाय-मानं सिद्धसत्ताकत्वं तथाभूतज्ञानं वासनेत्यर्थः । इदमत्राकृतमित्यादिटीकाग्रन्थेन वक्ष्यमाणमर्थं भाष्याकृतं करोति—

उपलभ्यते हि प्रतिप्रत्ययं बाह्योऽर्थः—स्तम्भः कुड्यं घटः पट इति । न चोपलभ्यमानस्यैवाभावो भवितुमर्हति । यथा हि कश्चिद्बुद्धानो भुजिसाध्यायां तृप्तौ स्वयमनुभूयमानायामेवं ब्रूयाच्चाहं भुञ्जे न वा तृप्यामीति, तद्वदिन्द्रियसंनिकर्षेण स्वयमुपलभमान एव बाह्यमर्थं नाहमुपलभे न च सोऽस्तीति बुवन्कथमुपादेयवचनः स्यात् । ननु नाहमेवं ब्रवीमि न कंचिदर्थमुपलभ इति किं तूपलब्धिव्यतिरिक्तं नोपलभ इति ब्रवीमि । बाढमेवं ब्रवीषि, निरङ्कुशत्वात्ते तुण्डस्य, न तु युक्त्युपेतं ब्रवीषि । यत उपलब्धिव्यतिरेकोऽपि वलादर्थस्याभ्युपगम्यन्तव्यं उपलब्धेरेव । न हि कश्चिदुपलब्धिमेव स्तम्भः कुड्यं चेत्युपलभते । उपलब्धिविषयत्वेनैव तु स्तम्भकुड्यादीन्सर्वे लौकिका उपलभन्ते । अतश्चैवमेव सर्वे लौकिका उपलभन्ते यत्प्रत्याचक्षाणा अपि बाह्यार्थमेवमाचक्षते यदन्तर्ज्ञैरूपं तद्वहिर्वदवभासत इति । तेऽपि सर्वलोकप्रसिद्धां बहिरवभासमानां संविदं प्रतिलभमानाः प्रत्याख्यातुकामाश्च बाह्यमर्थं बहिर्वदिति वत्कारं कुर्वन्ति । इतरथा हि कस्माद्वहिर्वदिति ब्रूयुः । न हि विष्णुमित्रो वन्द्यापुत्रवदवभासत इति कश्चिदाचक्षीत । तस्माद्यथाभवं तत्त्वमभ्युपगच्छद्विर्बहिरेवावभासत इति युक्तमभ्युपगन्तुं नतु बहिर्वदवभासत इति । ननु बाह्यस्यार्थस्यासंभवाद्वहिर्वदवभासत इत्यध्यवसितम् । नायं साधुरध्यवसायो यतः

भामती ।

त्यर्थः । द्वितीयं पक्षमवलम्बते—ननु नाहमेवं ब्रवीमीति । निराकरोति—बाढमेवं ब्रवीषि । उपलब्धिग्राहिणा हि साक्षिणोपलब्धिर्गृह्यमाणो बाह्यविषयत्वेनैव गृह्यते नोपलब्धिमात्रमित्यर्थः । अतश्च इति वक्ष्यमाणोपपत्तिपरा-मर्शः । तृतीयं पक्षमवलम्बते—ननु बाह्यस्यार्थस्यासंभवादिति । निराकरोति—नायं साधुरध्यवसाय इति । इदमत्राकूतम्—घटपटादयो हि स्थूला भासन्ते नतु परमसूक्ष्माः । तत्रेदं नानादिदेशव्यापित्वलक्षणं स्थूल्यं यद्यपि ज्ञानाकारत्वे नावरणानावरणलक्षणेन विरुद्धधर्मसंसर्गेण युज्यते ज्ञानोपाधेरनावृत्तत्वादेव; तथापि तद्देशत्वात्तद्देशत्वकम्पाकम्पस्वरकारकत्वलक्षणैर्विरुद्धधर्मसंसर्गैरस्य नानात्वं प्रसज्यमानं ज्ञानाकारत्वेऽपि न शक्यं शक्रेणापि वारयितुम् । व्यतिरेकाव्यतिरेकवृत्तिविकल्पौ च परमाणोरंशवत्त्वं चोपपादितानि वैशेषिकपरीक्षायाम् । तस्माद्बाह्यार्थवन्न ज्ञानेऽपि

वेदान्तकल्पतरुः ।

परमते दर्शयति—इदमत्रेत्यादिना । तत्र बौद्धेन ज्ञानाद्विज्ञस्य स्थूलार्थस्यासंभवमुच्यमानमनुवदति—तत्रेदमिति । स्थूल्यं ह्यर्थस्य युगपद्विज्ञदिव्यापिलं भिन्नदेशव्यापिलं वा । एवं चैकदिग्देशेऽर्थस्यावरणमन्यदिग्देशे चानावरणमिति विरुद्धधर्माध्यासाद्भेदः स्यात् । ज्ञानाभेदे तु न दोषः । ज्ञानावच्छेदकार्थस्य ज्ञायमानस्य तदभिन्नस्यानावृत्तत्वादावृत्तस्य च तदात्मत्वाभावेन विरोधाप्रसङ्गादित्यर्थः । ज्ञानाकारत्वे इति सप्तमी । आवरणादिधर्मसंसर्गेण यद्यपि न युज्यत इति योजना । इदानीमेतमसंभवमनुमत्य बौद्धमतेऽप्यसंभवमाह—तथापीति । यद्यप्यवभासानवभासलक्षणविरुद्धधर्मसंसर्गोऽर्थस्य ज्ञानाभेदेऽभ्युपगते न प्रसज्येत; तथाप्येकज्ञानप्रकाशिते पटे नानादेशव्यासक्ते तद्देशत्वमतद्देशत्वं च दृश्यते, प्रदेशभेदेन च कम्पाकम्पौ चित्रे च तस्मिन् रक्तलारक्तत्वे च । सति चैवं ज्ञानाकारत्वेऽप्यर्थस्य वर्णितविरुद्धधर्मवत्त्वाद्भेदप्रसङ्गस्तुल्य इत्यर्थः । अर्थस्य ज्ञानाभेदे सति अवयवविन्यवयवे चोक्तं दोषान्तरमपि ज्ञाने दुर्वारमित्याह—व्यतिरेका-

कल्पतरुपरिमलः ।

तत्र भवतेति । तथापीत्यादिटीकार्थं मनसि कृत्वाऽवतारयति—तत्रासम्भवमिति । ततः प्राक्तनग्रन्थं तदुपयोगिनमवतारयति—तत्र बौद्धेनेति । स्थूल्यं ह्यर्थस्येति । बाह्यार्थसत्त्वे युगपदनेकदिग्देशव्यापि वस्तु स्थूलमिति वक्तव्यम् । तच्च सर्वात्मना । कदापि न दृश्यते; करतलमलकादीनामप्यधोभागावच्छेदेन दर्शनाभावात् । अतो दर्शनादर्शनाभ्याम् एकस्यैव स्थूलवस्तुन आवृतत्वमनावृतत्वं च वाच्यमिति विरुद्धधर्माध्यासाद्भेदः प्रसज्यते । विज्ञानवादे तु नायं दोषः । तत्र हि विज्ञाने यावानाकारो भासते तावानेवास्ति आवृतस्तु नान्तर्बहिर्व्याप्रियत इत्यर्थः । इदानीमेतमसंभवमनुमत्येत्येति । आस्तामसंभवो ममानिर्वचनीयवादिनो मते, ते कथं नासंभव इति प्रतिपादयतीत्यर्थः । टीकायां व्यतिरेकाव्यतिरेकवृत्तिविकल्पौ च परमाणोरंशवत्त्वं चोपपादितानि वैशेषिकपरीक्षायामिति ग्रन्थं विज्ञानवादमतनिराकरणाथहेलन्तरपरत्वेन योजयति—अर्थस्य ज्ञानाभेदे सत्यवयवविन्यवयवे चोक्तदोषान्तरमपि ज्ञाने दुर्वारमित्याहेति । अवयवी अवयवेभ्यो मिद्यते न वेति विकल्पो व्यतिरेकाव्यतिरेकविकल्पः । भेदपक्षे स प्रत्यवयवं कात्क्षर्येण वर्तते एकदेशेन वेति विकल्पो वृत्तिविकल्पः । एतावयवविदोषौ । सूक्ष्मावयवः परमाणुरपि सांशोऽनशी वेति विकल्पपूर्वकं सांशत्वावयवभावापादनम् अवयवदोषः । एतद्दोषत्रयं विज्ञानवादमतोऽपि स्यात् । नहि विज्ञानवादिनास्माभिरिव जगदनिर्वचनी-

प्रमाणप्रवृत्त्यप्रवृत्तिपूर्वकौ संभवासंभवावधार्येते, न पुनः संभवासंभवपूर्विके प्रमाणप्रवृत्त्य-
प्रवृत्ती । यद्वि प्रत्यक्षादीनामन्यतमेनापि प्रमाणेनोपलभ्यते तत्संभवति । यत्तु न केनचिदपि
प्रमाणेनोपलभ्यते तन्न संभवति । इह तु यथास्वं सर्वैरेव प्रमाणैर्बाह्योऽर्थ उपलभ्यमानः कथं
व्यतिरेकाव्यतिरेकादिविकल्पैर्न संभवतीत्युच्येतोपलब्धेरेव ? न च ज्ञानस्य विषयसारूप्या-
द्विषयनाशो भवति; असति विषये विषयसारूप्यानुपपत्तेः, बहिरुपलब्धेश्च विषयस्य ।
अत एव सहोपलम्भनियमोऽपि प्रत्ययविषययोरुपायोपेयभावहेतुको नाभेदहेतुक इत्यभ्यु-

भामती ।

स्थौल्यसंभवः । न तावत् परमाण्वाभासमेकं ज्ञानम्, एकस्य नानात्मत्वानुपपत्तेः । आकाराणां वा ज्ञानतादात्म्यादे-
कत्वप्रसङ्गात् । न च यावन्त आकारास्तावन्त्येव ज्ञानानि; तावतां ज्ञानानां मिथो वार्तानभिज्ञतया स्थूलानुभवाभाव-
प्रसङ्गात् । न च—तत्पृष्ठभावी समस्तज्ञानाकारसंकलनात्मक एकः स्थूलविकल्पो विजृम्भत इति—संप्रतम्; तस्यापि
साकारतया स्थौल्यायोगात् । यथाह धर्मकीर्तिः—‘तस्मान्नार्थं न च ज्ञाने स्थूलाभासस्तदात्मनः । एकत्र प्रतिषिद्ध-
त्वाद्वहुष्वपि न संभवः ॥’ इति । तस्मान्नवतापि ज्ञानाकारं स्थौल्यं समर्थयमानेन प्रमाणप्रवृत्त्यप्रवृत्तिपूर्वकौ संभ-
वासंभवावास्थेयौ । तथा चेदन्तास्पदमशक्यं ज्ञानाद्भिन्नं बाह्यमपह्नोतुमिति । यच्च ज्ञानस्य प्रत्यर्थं व्यवस्थायै विष-
यसारूप्यमास्थितं, नैतेन विषयोऽपह्नोतुं शक्यः, असत्यर्थं तत्सारूप्यस्य तद्व्यवस्थायाश्चानुपपत्तेरित्याह—न च ज्ञानस्य
विषयसारूप्यादिति । यश्च सहोपलम्भनियम उक्तः सोऽपि विकल्पं न सहते । यदि ज्ञानार्थयोः साहित्येनोपलम्भ-
स्ततो विरुद्धो हेतुर्नाभेदं साधयितुमर्हति; साहित्यस्य तद्विरुद्धमेदव्याप्तत्वादभेदे तदनुपपत्तेः । अथैकोपलम्भनियमः,
न; एकत्वस्यावाचकः सहशब्दः । अपि च किमेकत्वेनोपलम्भः, आहो एक उपलम्भो ज्ञानार्थयोः । न तावदेकत्वेनोप-
लम्भ इत्याह—बहिरुपलब्धेश्च । विषयस्य । अथैकोपलम्भनियमः, तत्राह—अत एव सहोपलम्भनियमोऽपि
प्रत्ययविषययोरुपायोपेयभावहेतुको नाभेदहेतुक इत्यवगन्तव्यम् । यथा हि सर्वं चाक्षुषं प्रभारूपानुबिद्धं
बुद्धिबोध्यं नियमेन मनुजैरुपलभ्यते, न चैतावता घटादिरूपं प्रभात्मकं भवति, किंतु प्रभोपायत्वाश्रित्यमः, एवमिहा-
प्यात्मसाक्षिकानुभवोपायत्वादर्थस्यैकोपलम्भनियम इति । अपि च यत्रैकविज्ञानगोचरौ घटपटौ तत्रार्थभेदं विज्ञाना-

वेदान्तकल्पतरुः ।

व्यतिरेकेति । ननु किमिति ज्ञानाभिज्ञेऽर्थे तद्देशलातद्देशलादिविरुद्धधर्माध्यासप्रसङ्गः । यावता परमाणून्नेव ज्ञानमवल-
म्बतां, ते च न भिन्नदेशलादिमन्त इत्यत आह—न तावदिति । नीलज्ञानं यदि परमाणूनालम्बेत, तर्हि लया ज्ञानज्ञे-
ययोरभेदाभ्युपगमाज्ज्ञानस्य किं ज्ञेयमात्रत्वं ज्ञेयानां वा परमाणूनां ज्ञानमात्रत्वम् । नाद्य इत्याह—एकस्येति । ज्ञान-
स्येत्यर्थः । न द्वितीय इत्याह—आकाराणां चेति । ज्ञानाकाराणां परमाणूनामित्यर्थः । ननु नैकं ज्ञानं परमाणू-
नगोचरयति, यत उक्तदोषः स्यात्, किंतु प्रतिपरमाणु ज्ञानभेद इति, नेत्याह—नच यावन्त इति । तद्वैकैकज्ञानगृहीत
नानापरमाणुपरामर्शात्मकः प्रत्ययः स्थूलालम्बन इति, तत्राह—न च तत्पृष्ठेति । तस्यापि प्रत्ययस्य साकारतया
आकाराणां नानापरमाणूनां तदभेदात्तस्य परमाणुमात्रत्वे भेदः तेषां विज्ञानमात्रत्वे एकत्वमिति स्थूलालम्बनमेकं ज्ञानं न
स्यादित्यर्थः । तस्मान्नार्थं इति । तस्माद्वृत्तिविकल्पादेस्तर्कादर्थं परमाणुसमूहात्मके विषये न स्थूलाभासः, न च ज्ञाने
ज्ञानात्मकेऽर्थे । कुतः ? एकत्र ज्ञाने वर्णितेन मार्गेण तदात्मनो नानाकारत्वात्मकत्वस्य प्रतिषिद्धत्वाद् बहुष्वपि विज्ञानेषु
परमाणुगोचरेषु स्थूलाभासस्य न संभवः; बहूनां परस्परवार्तानभिज्ञत्वादित्यर्थः । एकोपलम्भमुक्त्वा यातुपलब्धिः सा
सहोपलम्भनियम इति न विरुद्धत्वं हेतोश्चेत्तर्हि सहशब्द एकत्वस्यावाचक इत्यवाचकशब्दप्रयोगात्तत्र निग्रह इत्यर्थः ।

कल्पतरुपरिमलः ।

यमित्युच्यते, येन तस्यैतत् विचारासहत्वं भूषणं स्यात्, किंतु बाह्यास्तित्वादिभिर्बद्धाबहिरस्तीत्युच्यते तत्सर्वमन्तः
सत्यमेवास्तीत्युच्यते, सत्यत्वे च बहिरैवान्तरप्येते विकल्पदोषाः प्रादुःष्युरिति भावः । अमुमेव टीकाग्रन्थमवयविवादिनं
प्रत्युक्ता दोषाः समुदायवादिनं प्रत्यपि स्युरिति प्रासङ्गिकसौत्रान्तिकमतनिराकरणार्थत्वेनापि योजयति—यद्वा विज्ञा-
नादिभिन्नस्थूलार्थ इति । केषुचित्कोशेषु द्वितीयावतारिकैव यद्वेतिशब्दरहिता दृश्यते, न प्रथमावतारिका यद्यप्ययं
व्यतिरेकाव्यतिरेकादिटीकाग्रन्थः सर्वैरेव प्रमाणैर्बाह्यार्थ उपलभ्यमानः कथं व्यतिरेकाव्यतिरेकादिविकल्पैर्न संभवतीत्युच्यतं
इति भाष्यान्वदितविज्ञानवादिद्व्युत्पत्त्यास्तित्वादिनिराकरणार्थं व्यतिरेकादिविकल्पविवरणमत्र न कर्तव्यम्, अधस्तादेव कृतमित्ये-
तदर्थः प्रतिभाति; तथापि न केवलमयं दोषः ममानिर्वचनीयवादिनो मते न प्रसरतीत्येतावत् किलन्तः सदिति वादिनो
बहिः सदिति वादिनश्च बौद्धस्य मते वैशेषिकमत इव प्रसरतीत्युल्लङ्घन्यायोऽप्यनेन ग्रन्थेन सूचित इति प्रदर्शयि-
तुमस्य ग्रन्थस्य विधान्तरेण द्वेधा तात्पर्यमाचार्यैरुक्तम् । परमाणूनिति । ज्ञानाकाररूपानित्यर्थः । चाक्षुषस्य प्रभारूपानु-

पगन्तव्यम् । अपिच घटज्ञानं पटज्ञानमिति विशेषणयोरेव घटपटयोर्भेदो न विशेष्यस्य ज्ञानस्य । यथा शुद्धो गौः कृष्णो गौरिति शौक्ल्यकार्णव्ययोरेव भेदो न गोत्वस्य । द्वाभ्यां च भेद एकस्य सिद्धो भवत्येकस्माच्च द्वयोः । तस्मादर्थज्ञानयोर्भेदः । तथा घटदर्शनं घटस्मरणमित्यत्रापि प्रतिपत्तव्यम् । अत्रापि हि विशेष्ययोरेव दर्शनस्मरणयोर्भेदो न विशेषणस्य घटस्य । यथा क्षीरगन्धः क्षीररस इति विशेष्ययोरेव गन्धरसयोर्भेदो न विशेषणस्य क्षीरस्य तद्वत् । अपिच द्वयोर्विज्ञानयोः पूर्वोत्तरकालयोः स्वसंवेदनेनैवोपक्षीणयोरितरेतरप्राह्यप्राहकत्वानुपपत्तिः । ततश्च विज्ञानभेदप्रतिज्ञा क्षणिकत्वादिधर्मप्रतिज्ञा स्वलक्षणसामान्यलक्षणवास्यवासकत्वाविद्योपप्लवसदसद्धर्मबन्धमोक्षादिप्रतिज्ञाश्च स्वशास्त्रगतास्ता हीयेरन् । किंचान्यत् । विज्ञानं विज्ञानमित्यभ्युपगच्छता बाह्योऽर्थः स्तम्भः कुड्यमित्येवंजातीयकः कस्मान्नाभ्युपगम्यत

भामती ।

भेदं चाध्यवस्यन्ति प्रतिपत्तारः । न चैतदैकान्येऽवकल्पत इत्याह—अपिच घटज्ञानं पटज्ञानमिति । तथाऽर्थोभेदेऽपि विज्ञानभेददर्शनाच्च विज्ञानात्मकत्वमर्थस्येत्याह—तथा घटदर्शनं घटस्मरणमिति । अपिच स्वरूपमात्रपर्यवसितं ज्ञानं ज्ञानान्तरवार्तानभिज्ञमिति ययोर्भेदस्ते द्वे न गृहीते इति भेदोऽपि तद्वतो न गृहीतः । एवं क्षणिकशून्यानात्मत्वादयोऽप्यनेकप्रतिज्ञाहेतुदृष्टान्तज्ञानभेदसाध्याः । एवं स्वमसाधारणमन्यतो व्यावृत्तं लक्षणं यस्य तदपि यद्व्यावर्तते यतश्च व्यावर्तते तदनेकज्ञानसाध्यम् । एवं सामान्यलक्षणमपि विधिरूपमन्यापोहरूपं वाऽनेकज्ञानगम्यम् । एवं वास्यवासकभावोऽनेकज्ञानसाध्यः । एवमविद्योपप्लववशेन यत्सदसद्धर्मत्व यथा नीलमिति सद्वर्मा, नरविषाणमित्यसद्धर्मः, अमूर्तमिति सदसद्धर्मः । शक्यं हि शशविषाणममूर्तं वक्तुम् । शक्यं च विज्ञानममूर्तं वक्तुम् । यथोक्तम्—‘अनादिवासनोद्भूतविकल्पपरिनिष्ठितः । शब्दार्थस्त्रिविधो धर्मो भावाभावोभयाश्रयः ॥’ इति । एवं मोक्षप्रतिज्ञा च यो मुच्यते यतश्च मुच्यते येन मुच्यते तदनेकज्ञानसाध्या । एवं विप्रतिपन्नं प्रतिपादयितुं प्रतिज्ञेति यत्प्रतिपादयति येन प्रतिपादयति यश्च पुरुषः प्रतिपाद्यते यश्च प्रतिपादयति तदनेकज्ञानसाध्यमित्यसत्येकस्मिन्ननेकार्थज्ञानप्रतिसंधातरि नोपपद्यते । तत्सर्वं विज्ञानस्य स्वांशालम्बनेऽनुपपन्नमित्याह—अपिच द्वयोर्विज्ञानयोः पूर्वोत्तरकालयोरिति । अपिच भेदाश्रयः कर्मफलभावो नाभिज्ञे ज्ञाने भवितुमर्हति । नो खलु छिदा छिद्यते किंतु दारु । नापि पाकः पच्यतेऽपि तु तण्डुलाः । तदिहापि न ज्ञानं स्वाशेन ज्ञेयम् ; आत्मनि वृत्तिविरोधादपि तु तदतिरिक्तोऽर्थः पाच्या इव तण्डुलाः पाकातिरिक्ता इति । भूमिरचनापूर्वकमाह—किंचान्यत् । विज्ञानं विज्ञानमित्यभ्यु-

वेदान्तकल्पतरुः ।

अर्थैकोपलम्भनियमादित्येव हेतुस्तत्राह—अपिचेति । अनुविद्धं विषयत्वेन संबद्धमित्यर्थः । उपलभ्यत इति साक्षात्काराभिप्रायम् । मनुजग्रहणं तिर्यगादिव्यावृत्त्यर्थम् । चाशुषवस्तुन आलोकसाक्षात्कारव्यतिरेकेणानुपलब्धावपि तदैक्यादर्शनादनैकान्तिको हेतुरित्यर्थः । ज्ञानभेदसाध्या इत्यादौ सर्वत्रासत्येकस्मिन्ननेकार्थज्ञानप्रतिसंधातरि नोपपद्यत इति वक्ष्यमाणेनान्वयः । भाष्ये—वास्यवासकत्वमविद्योपप्लवे हेतुरविद्योपप्लवश्च सदसद्धर्मेषु हेतुरिति व्याचष्टे—एवमिति । अविद्यासविकल्पकप्रत्ययः । अनादीति । अनादिवासनाजन्यसविकल्पकप्रत्ययात्मकविकल्पपरिनिष्ठितो विषयीकृतो यः शब्दार्थः स त्रिविधो ज्ञेयः । त्रैविध्यमेवाह—भावेति । भावः नीलादि नीलत्वादिरभावं नरविषाणं नरविषाणत्वादि । उभयं विज्ञाननरविषाणादिममूर्तत्वादिराश्रयत इति तथोक्तः । बन्धमोक्षादिप्रतिज्ञा इति भाष्यगतादिशब्दं व्याचष्टे—एवं विप्रतिपन्नमिति । प्रतिज्ञेत्यत्रेतिशब्दो यस्मादर्थे यदिति प्रतिपादनविषयनिर्देशः असत्येकस्मिन्प्रतिसंधातरि नोपपद्यते, तावलोके लया च स नेष्ट इत्याह—तत्सर्वं विज्ञानस्येति । कर्मफलभावो ज्ञानज्ञेयभावः अत्यन्तविरुद्धावित्यतः प्राक्तनभाष्येण प्रतिबन्धीरूपा भूमिरचना क्रियते । तथा च ज्ञेयार्थस्वरूपं साधितम् । तत आरभ्य एकस्य कर्मक्रियाविरोध उक्तः ।

कल्पतरुपरिमलः ।

विद्धबुद्धिबोध्यलनियमो नास्ति, उल्लापिशाचादिचक्षुर्ग्राह्ये व्यभिचारादित्याशङ्क्य मनुजैरिति विशेषितमित्याह—मनुजग्रहणमिति । वास्यवासकत्वमविद्योपप्लवे हेतुरिति । उत्तरज्ञानस्य नीलत्वाकारसमर्पणोपप्लवत्वासाक्षात्कारमपूर्वज्ञानं वासकम् उत्तरज्ञानं वास्यम् । अनयोः संबन्धो वास्यवासकत्वं तस्य सविकल्पकरूपाविद्योपप्लवहेतुत्वोक्त्या विवक्षितविवेकेन वासनाया एव तद्धेतुत्वमुक्तं भवति । अनादिवासनोद्भूतेति संमतिश्लोकेन च तथैव स्फुटीकरिष्यते । भावमिति । भावं नीलादिकम् उभयं विज्ञाननरविषाणादिकं च कर्म मूर्तत्वादि, अमूर्तत्वं सत्त्वमसत्त्वं च कर्तुं, समाश्रयत इति सत्त्वादिशब्दार्थो भावाभावोभयाश्रय उक्त इत्यर्थः । न चास्त्वेकः प्रतिसंधाता नैतावता बाह्यार्थसिद्धिरित्याशङ्क्याह—त्वया च स नेष्ट इति । बाह्यास्तिल इव क्षणिकविज्ञानसन्तत्यतिरिक्तात्मास्तित्वेऽपि तन्मतमज्ञस्तुल्य इति भावः । चोदयतीति ग्रन्थमाश-

इति वक्तव्यम् । विज्ञानमनुभूयत इति चेत्, बाह्योऽप्यर्थोऽनुभूयत एवेति युक्तमभ्युपगन्तुम् । अथ विज्ञानं प्रकाशात्मकत्वात्प्रदीपवत्स्वयमेवानुभूयते न तथा बाह्योऽप्यर्थ इति चेत्, अत्यन्तविरुद्धां स्वात्मनि क्रियामभ्युपगच्छस्यग्निरात्मानं दहतीतिवत्, अविरुद्धं तु लोकप्रसिद्धं स्वात्मव्यतिरिक्तेन विज्ञानेन बाह्योऽर्थोऽनुभूयत इति नेच्छस्यदो पाण्डित्यं महद्दर्शितम् । न चार्थाव्यतिरिक्तमपि विज्ञानं स्वयमेवानुभूयते; स्वात्मनि क्रियाविरोधादेव । ननु विज्ञानस्य स्वरूपव्यतिरिक्तग्राह्यत्वे तदप्यन्येन ग्राह्यं तदप्यन्येनेत्यनवस्था प्राप्नोति । अपि च प्रदीपवदवभासात्मकत्वाज्ज्ञानस्य ज्ञानान्तरं कल्पयतः समत्वादवभासावभासकभावानुपपत्तेः कल्पना-

भामती ।

पगच्छतेति । चोदयति—ननु विज्ञानस्य स्वरूपव्यतिरिक्तग्राह्यत्व इति । अयमर्थः—स्वरूपादतिरिक्तमर्थं चेद्विज्ञानं गृह्णाति, ततस्तदप्रत्यक्षं सन्नार्थं प्रत्यक्षयितुमर्हति । न हि चक्षुरिव तन्मिलीनमर्थं कंचनातिशयमाधत्ते, येनार्थमप्रत्यक्षं सप्रत्यक्षयेत्, अपि तु तत्प्रत्यक्षतैवार्थप्रत्यक्षता । यथाहुः—‘अप्रत्यक्षोपलम्भस्य नार्थदृष्टिः प्रसिध्यति’ इति । तच्चेत् ज्ञानान्तरेण प्रतीयेत, तदप्रतीतं नार्थविषयं ज्ञानमपरोक्षयितुमर्हति । एवं तत्तदित्यनवस्था । तस्मादनवस्थाया विभ्यता वरं स्वात्मनि वृत्तिरास्थिता । अपि च यथा प्रदीपो न दीपान्तरमपेक्षते, एवं ज्ञानमपि न ज्ञानान्तरमपेक्षितुमर्हति समत्वादिति । तदेतत्परिहरति—तदुभयमप्यसत् । विज्ञानग्रहणमात्र एव विज्ञानसाक्षिणो ग्रहणाकाङ्क्षानुत्पादादनवस्थाशङ्कानुपपत्तेः । अयमर्थः—सत्यमप्रत्यक्षस्योपलम्भस्य नार्थदृष्टिः प्रसिध्यति, न तूपलब्धारं प्रति तत्प्रत्यक्षत्वायोपलम्भान्तरं प्रार्थनीयम्, अपि तु तस्मिन्निन्द्रियार्थसंनिकर्षान्तःकरणविकारभेद उत्पद्यमान एव प्रमातुरर्थश्चोपलम्भश्च प्रत्यक्षौ भवतः । अर्थो हि निलीनस्वभावः प्रमातारं प्रति स्वप्रत्यक्षत्वायान्तःकरणविकारभेदमनुभवमपेक्षते, अनुभवस्तु जडोऽपि स्वच्छतया चैतन्यविम्बोद्ग्रहणाय नानुभवान्तरमपेक्षते, येनानवस्था भवेत् । न ह्यस्ति संभवोऽनुभव उत्पन्नश्च, न च प्रमातुः प्रत्यक्षो भवति, यथा नीलादिः । तस्माद्यथा छेत्ता छिद्यो छेद्यं वृक्षादिव्याप्नोति, न तु छिदां छिदान्तरेण, नापि छिदैव छेद्री, किंतु स्वत एव देवदत्तादिः, यथा वा पक्ता पाक्यं पाकेन व्याप्नोति न तु पाकं पाकान्तरेण, नापि पाक एव पक्ता किंतु स्वत एव देवदत्तादिः, एवं प्रमाता प्रमेयं नीलादि प्रमया व्याप्नोति न तु प्रमां प्रमान्तरेण, नापि प्रमेव प्रमात्री, किंतु स्वत एव प्रमायाः प्रमाता व्यापकः । न च प्रमातरि कूटस्थनित्यचैतन्ये प्रमापेक्षासंभवो यतः प्रमातुः प्रमायाः प्रमात्रन्तरापेक्षायामनवस्था भवेत् । तस्मात् सुष्ठूक्तं ‘विज्ञानग्रहणमात्र एव विज्ञानसाक्षिणः प्रमातुः कूटस्थनित्यचैतन्यस्य ग्रहणाकाङ्क्षानुत्पादात्’ इति । यदुक्तं ‘समत्वादवभा-

वेदान्तकल्पतरुः ।

विज्ञानस्य स्वव्यतिरिक्तार्थविषयत्वे कुतस्तस्यान्येन ग्राह्यत्वापत्तिः ? चक्षुर्वेदप्रकाशमानस्याप्यर्थबोधकत्वसंभवादतश्चोद्यानुपपत्तिमाशङ्काह—चोदयतीति । अप्रत्यक्षोपलम्भस्येति । यद्यप्रत्यक्ष उपलम्भः स्यात्तर्हि चक्षुष इव तस्यार्थदृष्टिरजन्या स्यात्, सा च न सिध्यति; तस्या अप्यन्यदृष्ट्यपेक्षत्वेनानवस्थानादित्यर्थः । तर्हि ज्ञानं ज्ञानान्तरप्रत्यक्षं सदर्थप्रकाशो भवतु, तत्राह—तच्चेदिति । नन्वर्थं प्रत्यक्षयितुं यथा साक्षिणि उपलम्भ इष्यते, एवमुपलम्भमपि प्रत्यक्षयितुमुपलम्भान्तरमेष्टव्यं, तत्र कुतो नाकाङ्क्षा ? अत आह—सत्यमिति । विज्ञानग्रहणमात्र एवास्माभिः स्वीकृते विज्ञानसाक्षिणः विज्ञानविषयग्रहणान्तराकाङ्क्षानुत्पादादिति भाष्यार्थः । अनङ्गीक्रियमाणं दर्शयति—नत्विति । तत्प्रत्यक्षत्वाय तस्योपलम्भस्य प्रत्यक्षत्वायेत्यर्थः । स्वप्रकाशसाक्षिणि अन्तःकरणप्रतिबिम्बिते सत्यन्तःकरणपरिणामस्य भास्वरस्य स्वत एव साक्षिप्रतिबिम्बाधारतया सिद्धिसंभवाच्च परिणामान्तरादपरोक्षतेति ग्रन्थार्थः । यद्यनुभवापरोक्ष्यं परिणामान्तरात्, तर्ह्यनुभव उदितोऽपि कदाचिन्न प्रकाशेत, न चैवम् । अतो नित्यसाक्ष्यनुभवसिद्ध इत्याह—न ह्यस्ति संभव इति । प्रमातुः साक्षिणः । नचानुव्यवसायादनुभवप्रत्यक्षता; तस्याप्यप्रत्यक्षस्यानुभवसिद्धत्वायोगादनुभवान्तरतः प्रत्यक्षत्वेऽनवस्थाया उक्तत्वादिति । न केवलमनुभवे एवानुभवितुर्व्याप्तावनुभवान्तरानपेक्षा, किंतु क्रियामात्रमेव कर्त्रा क्रियान्तरमन्तरेण व्याप्यत इत्याह—यथा छेत्तेति । माभूज्ज्ञानविषयज्ञानपरिणामान्तरापेक्षयाऽनवस्था, साक्षिणस्तु साक्ष्यन्तराश्रितप्रमापेक्षयाऽनवस्था स्यादित्याशङ्क्य स्वप्रकाशत्वात्तेत्याह—न च प्रमातरीति । अनेन साक्षिविषयग्रहणाकाङ्क्षानुत्पादादित्येव-

कल्पतरुपरिमलः ।

ङ्गानिराकरणार्थत्वेनावतारयति—विज्ञानस्य स्वव्यतिरिक्तार्थविषयत्व इति । विज्ञानग्रहणमात्र एवेति । अन्तःकरणवृत्तिरूपं यद्विज्ञानं तच्चीलादिविषयग्रहणं, तन्मात्र एव स्वीकृते तत्प्रतिबिम्बितो विज्ञानसाक्षी विज्ञानविषयं ग्रहणान्तरं नापेक्षते, स्वयमेव तद्भावरूपत्वादतो नानवस्थेति भाष्यार्थः इत्यर्थः । अनुभवितुर्व्याप्ताविति । अनुभावितुर्कर्तृकव्याप्ता-

नर्थक्यमिति । तदुभयमप्यसत् ; विज्ञानग्रहणमात्र एव विज्ञानसाक्षिणो ग्रहणाकाङ्क्षानुत्पादा-
दनवस्थाकाङ्क्षानुपपत्तेः । साक्षिप्रत्यययोश्च स्वभाववैषम्यादुपलब्धुपलभ्यभावोपपत्तेः, स्वयं-

भामती ।

स्वावभासकभावानुपपत्तेः' इति, तत्राह—साक्षिप्रत्यययोश्च स्वभाववैषम्यादुपलब्धुपलभ्यभावोपपत्तेः ।
मा भूत् ज्ञानयोः साम्येन ग्राह्यग्राहकभावः । ज्ञानज्ञानयोस्तु वैषम्यादुपपद्यत एव । ग्राह्यत्वं च ज्ञानस्य न ग्राहक-
क्रियाजनितफलशालितया यथा बाह्यार्थस्य, फले फलान्तरानुपपत्तेः । यथाहुः—'न संविदर्थं फलत्वात्' इति,
अपि तु प्रमातारं प्रति स्वतःसिद्धप्रकटतया । ग्राह्योऽप्यर्थः प्रमातारं प्रति सत्यां संविदि प्रकटः संविदपि प्रकटः ।
यथाहुरन्ये—'नास्याः कर्मभावो विद्यते' इति । स्यादेतत्—यत्प्रकाशते तदन्येन प्रकाश्यते यथा ज्ञानार्थो,
तथा च साक्षीति नास्ति प्रत्ययसाक्षिणोर्वैषम्यमित्यत आह—स्वयंसिद्धस्य च साक्षिणोऽप्रत्याख्येयत्वात् ।
तथा हि—अस्य साक्षिणः सदाऽसंदिग्धाविपरीतस्य नित्यसाक्षात्कारताऽनागन्तुकप्रकाशत्वे घटते । तथाहि—प्रमाता
संदिहानोऽप्यसंदिग्धो विपर्ययज्ञप्यविपरीतः परोक्षमर्थमुपेक्षमाणोऽप्यपरोक्षः स्मरन्नप्यानुभविकः प्राणभृन्मात्रस्य ।

वेदान्तकल्पतरुः ।

मपि पूर्वभाष्यं व्याख्यातम् । ननु साक्षिणं प्रति प्रत्ययस्योपलभ्यत्वे तद्विषय उपलम्भोऽन्योवाच्यः ; तस्य प्राक् निरासात्
पूर्वापरविरोध इति भ्रममपनयति—ग्राह्यत्वं चेति । फलेन्तःकरणगतज्ञानपरिणामे स्वाभाविकाकाशकल्पसाक्षिचैतन्यव्य-
तिरेकेण परिणामान्तरापेक्षफलान्तरानुत्पत्तेरित्यर्थः । चैतन्याभिव्यक्तिस्तु फलमस्येव । तदाहुरत्रभवन्तो वार्ति-
ककाराः—वियद्वस्तुस्वभावाऽनुरोधादेव न कारकात् । वियत्संपूर्णतोत्पत्तौ कुम्भस्यैवं दशा
धियाम् ॥ इति । न संविदर्थं ज्ञायते परिणामज्ञानेनेत्यर्थः । स्वतःसिद्धप्रकटतया ज्ञानस्य ग्राह्यत्वमित्यनुषङ्गः । ननु
यदि परिणामव्याप्तिव्यतिरेकेण संवित् साक्षिणं प्रत्यपरोक्षा, तर्ह्यर्थोऽपि स्याद्यापकसाक्षिसंबन्धस्य संविदर्थयोरविशेषादित्या-
शङ्काह—ग्राह्योऽप्यर्थ इति । अर्थो हि स्वविषयान्त-करणपरिणामरूपायां संविदि सत्यां तदधीनाभिव्यक्तिकसाक्षिरू-
पानुभवात् प्रकटो भवति । सा तु संवित् केवलस्वरूपानुभवात्स्वप्रतिबिम्बितात् प्रकटता प्रतिपद्यते । एतदुक्तं भवति—
सर्वव्यापी सन्नपि स्वरूपानुभवोऽविद्यावृत्त्यान् भासते, स तु निर्मले इव मुकुरतले मुखं भास्वरस्वभावविशेषवदन्तःकरणे
व्यज्यत इति तद्वृत्तिरपि भासुरा सनिहिता चेति भवति स्वभावप्रकटा । अर्थस्त्वनन्त-करणं प्रति व्यवहितो न च स्वभावा-
देव चैतन्याभिव्यजनक्षमः । दृष्टं च संबन्धाविशेषेऽपि स्वभावविशेषाद् व्यञ्जकाव्यञ्जकत्वम् । यथा चाक्षुषी प्रभा संबन्धा-
विशेषेऽपि रूपाद्येव व्यञ्जयति, न वाटवादिकम् । तस्मात्परिणामाभिव्यक्त्यानुभवादर्थसिद्धिरिति । कर्मभाव इति ।
परिणामक्रियाजन्यफलभागितेत्यर्थः । आत्मस्वप्रकाशत्वबलादिदं सर्वं सिध्यति, तदेवासिद्धमिति शङ्कते—स्यादेतदिति ।
आत्मा ज्ञेयः प्रकाशमानत्वाद् घटवदित्यनुमानम् । इदं तावदाभासः । अत्र हि यत्प्रकाशते तद्वैद्यमिति व्याप्तिरभ्युपेया ।
तथा सत्यस्या व्याप्तेर्या ग्राहिका संवित् सा स्वस्यां परिस्फुरति न वा । प्रथमे किं कर्मत्वेन किं वाऽन्यसंविदनपेक्षस्वव्यव-

कल्पतरुपरिमलः ।

वित्यर्थः । अनेनसाक्षिविषयेति विज्ञानसाक्षिग्रहणाकाङ्क्षानुत्पादादिति भाष्यं विज्ञानसाक्षिणः कर्तुर्विज्ञानविषयग्रहणाकाङ्क्षानु-
त्पादादित्येतदर्थपरतया पूर्वं व्याख्यातं, तद्भाष्यमनेन ग्रन्थेन विज्ञानसाक्षिकर्मकग्रहणान्तराकाङ्क्षानुत्पादादित्यपि व्याख्यातं
भवतीत्यर्थः । वियद्वस्तिवति । कुम्भस्योत्पत्तौ सत्यां तस्य या वियत्संपूर्णता सा वियद्वस्तुस्वभावानुरोधात्सर्वत्र व्यापकस्य
वियतोऽयं स्वभावो यदवच्छेदकस्य कुम्भादेरुत्पत्तौ सत्या तेनावच्छिद्यत इति । एवंभूततत्त्वभावानुरोधादेव न तु कारणा-
न्तरात्सा संपूर्णता । एवं धियां दशा संपूर्णतापि दृग्बस्तुस्वभावादेवेति श्लोकार्थः । स्वतःसिद्धप्रकटतया ज्ञानस्य
ग्राह्यत्वमिति संबन्ध इति । ज्ञानस्य ग्राह्यत्वमित्यस्यानुषङ्ग इत्यर्थः । व्यापकसाक्षिसंबन्धस्येति । अविद्यावच्छिन्नो
जीव एव साक्षी, स च विषयप्रदेशेऽप्यस्तीति विषयस्यापि तत्संबन्धस्तुल्य इत्यर्थः । तदधीनाभिव्यक्तिकेति । व्याप-
कोऽपि साक्षी स्वच्छान्तःकरणावच्छिन्नोऽनावृतो विषयावच्छिन्नत्वावृत इत्यावरणभङ्गार्थं वृत्त्यपेक्षेत्यर्थः । एतत्प्रपञ्चस्त्वस-
त्कृते सिद्धान्तलेशसंग्रहे द्रष्टव्यः । यथा चाक्षुषी प्रमेति । यद्यपि दृष्टान्ते चक्षुःप्रभात्मकं व्यञ्जकमेकं रूपं वायुश्चेति
व्यङ्ग्यमव्यङ्ग्यं च भिन्नं, दार्ष्टान्तिके व्यङ्ग्यसाक्षिचैतन्यमेकम् अन्तःकरणं घटादिकं चेति व्यञ्जकमव्यञ्जकं च भिन्नम् ;
तथापि व्यङ्ग्यव्यञ्जकभावो वस्तुमहिम्ना व्यवस्थित इत्येतावन्मात्रे दृष्टान्तः, सर्वात्मतासमस्तु दृष्टान्तः प्रागेवाचार्यैर्दर्शितः—
मुकुरतले मुखमित्यनेन घटमुकुरयोर्मुखसाक्षिभ्यामविशेषेऽपि स्वच्छो मुकुर एव मुखस्य व्यञ्जको न घट इति । आत्मा
ज्ञेय इति । ननु इदं शरीरं सात्मकं प्राणादिमत्त्वादित्यानुमानिकज्ञानविषयत्वेन चैत्रो विद्वानित्यादिशब्दज्ञानविषयत्वेन
च सिद्धसाधनम् । प्रकाशमानत्वं ज्ञेयत्वं चेत्साध्याविशेषः । अन्यच्च दुर्वचमिति—चेत्, आत्मा अपरोक्षज्ञानविषयः

वेदान्तकल्पतरुः ।

हारहेतुत्वेन । नाग्रिमः; स्वात्मनि वृत्तिविरोधात् । न चरमः; तस्यामेव सविदि व्यभिचारात् । न चरमः; अस्या एव संविदो विशेषस्यानवभासनात् कथं सकलविशेषोपसंग्रहवती व्याप्तिरस्या सविदि परिस्फुरेत्? परिस्फुरणे च कथमनुमानमुदयेत? एवं सिद्धेऽस्य दौर्बल्ये स्वप्रकाशत्वसाधनीयदोषामनुमानमाह कालातीतत्वसिद्धये—तथा हीत्यादिना । अनागन्तुकप्रकाश इति प्रतिज्ञा । आगन्तुक. स्वविषयी अर्थात् प्रकाश इति लभ्यते । स यस्य नास्ति स चासौ प्रकाशश्च तत्त्वे सतीत्यर्थः । अनेनाज्ञेयत्वे सति भासमानत्वं स्वप्रकाशत्वमिति निरुक्तम् । भासमानत्वं च व्यावहारिकबाधविधुरं भासत इति शब्दलक्ष्यत्वं न भानविषयत्वमिति न व्याघातः । न च वेदान्तज्ञेयत्वविरोधः । निरुपाधेरज्ञेयत्वाद्वेदान्तजन्यवृत्त्युपाधौ तज्ज्ञेयत्वमपीति ह्युक्तं तत्र प्रस्मर्तव्यम् । अत एव—स्वप्रकाशास्यानुमानज्ञेयत्वविरोध इति—निरस्तम्; अनुमितेरेव ज्ञेयत्वोपाधित्वात् । नित्यसाक्षात्कारताऽनागन्तुकप्रकाशत्वे हेतुः । सविदभिन्नत्वं च साक्षात्कारत्वं, न तु इन्द्रियजप्रतीतित्वादि । तच्च संविद. स्वतः, तदन्यस्य तदध्यासात्, तत्समर्थनार्थमसंदिग्धाविपरीतस्येत्युक्तम् । असंदिग्धाविपर्यस्तत्वमुपपादयति—तथा हि प्रमातेत्यादिना । सद्विद्वान्ऽप्यन्यदिति शेषः । एवं सर्वत्र । तदर्थं प्रयोगः—आत्मा, स्वयंप्रकाशः, शब्दपरोक्षत्वात्, शब्दपरोक्षश्च शब्दसद्विधत्वाच्चतिरेके घटवत् । न चाप्रसिद्धविशेषणत्वम्, अयं घट एतदन्यज्ञेयत्वरहितभासमानान्यः,

कल्पतरुपरिमलः ।

अनुमितिशाब्दज्ञानजन्यव्यवहारविषयत्वादित्यत्र तात्पर्यात् । कथं सकलविशेषोपसंग्रहवतीति । यद्यपि व्यवहार-विषयत्वमेक एव धर्मो हेतुः, न तु धूमवदनेकव्यक्तिरूप इति नात्र सकलहेतुव्युत्पत्त्युपसंग्रहापेक्षा, तथापि सकलहेला-श्रयोपसंग्रहापेक्षाऽस्ति, यो यो धूमवान् सोऽग्निमानित्यादिनोदाहरणवाक्येन व्याप्तिबोधकेन वीप्सितयच्छब्दोपस्थापित-सकलहेलाश्रयेषु साध्यसंबन्धबोधनात्तदनुसारेण व्याप्तिर्यावद्वेलाश्रयवर्तिसाध्यसामानाधिकरण्यरूपताया वक्तव्यत्वादिति भावः । आगन्तुको यस्य नास्ति सोऽनागन्तुकः । स चासौ प्रकाशश्चेति बहुव्रीहिर्गर्भकर्मधारयपरिग्रहे कोऽनागन्तुको निषेध्य इति जिज्ञासायामाह—अर्थादिति । नित्यापरोक्षत्वहेतुपादानसामर्थ्यादागन्तुकस्तद्विषयप्रकाशो निषेध्य इत्यर्थाल्लभ्यते इत्यर्थः । भासमानत्वमिति । आवृत्तत्वादभासमानेऽपि पूर्वोक्तेन भासत इति शब्देन बोध्यत्वमस्तीति तदपि भासमानं भवेदतो बाधविधुरमित्युक्तम् । तथा सत्यसंभवः, ब्रह्मातिरिक्तस्य सर्वस्य बाध्यत्वादिति व्यावहारिक-विशेषणम् । वेदान्तजन्यवृत्त्युपाधाविति । तथा च यदुपहितं ज्ञेयं न तत्स्वप्रकाशत्वेनेष्यते, यत्त्वनुपहितं तथेष्यते न तज्ज्ञेयमिति नासंभव इत्यर्थः । ननु—वृत्त्युपहितस्य तेन रूपेण तद्विषयत्वं नोक्तं, किंतु वृत्त्युपरागे सति वृत्त्यंशं परित्यज्य केवलस्यात्मनस्तद्विषयत्वमुक्तं वृत्त्युपरागोऽत्र सत्तयैवोपयुज्यते, न प्रतिभास्यतया । अतो वृत्तिसंसर्गे सत्यात्मा विषयो भवति, न तु स्वत इति, अतः स्वप्रकाशस्य केवलस्यात्मनो वृत्तिविषयत्वाङ्गीकारादज्ञेयत्ववचनमयुक्तमिति—चेद्, न; उपाध्यघटनीयज्ञानविषयत्वाभावस्य विवक्षितत्वात् । न चैवं मुकुरोपाधिघटनीयज्ञानविषयभावे मुखप्रतिबिम्बे-ऽतिव्याप्तिः, प्रतिबिम्बस्य बिम्बाभिन्नत्वाद्विम्बस्य च मुखप्रतिबिम्बोपाधिं विनापि ज्ञेयत्वात् । संविदभिन्नत्वं चेति । इन्द्रियत्वावच्छिन्नेन्द्रियजन्यज्ञानत्वं ज्ञानापरोक्ष्यं, तद्विषयत्वं विषयापरोक्ष्यमिति विभागो नेष्यते, किंतु सर्वानुगतमाप-रोक्ष्यं सविदभिन्नत्वं तच्च सविद्रूपस्यात्मनः स्वतःसिद्धं, तदन्यस्य बाह्यस्य घटादेरान्तरस्यान्तःकरणवृत्त्यादेश्च सविद्यमेदेना-ध्यस्तत्वादभिन्नत्वसविदमेदाध्याससिद्धमित्यर्थः । तत्समर्थनार्थमिति । आत्मनो नित्यापरोक्षसंविदभिन्नत्वसमर्थनार्थ-मित्यर्थः । शब्ददिति । हेतुद्वयेऽपीदं विशेषणं घटादिव्यावृत्त्यर्थम् । अत एव तस्य व्यतिरेकदृष्टान्तता । यद्यप्यात्मनो वेदान्तप्रतिपाद्याखण्डानन्दरूपेणावृत्तत्वात्तेन रूपेण सद्विधत्वमस्ति, अत एव तस्य शास्त्रविषयतोका प्रथमसूत्रे; तथापि तस्य ज्ञानसुखादिसाक्षिचैतन्यरूपेणानावृत्तत्वमसंदिग्धत्वं चास्तीति द्वितीयहेतोर्नासिद्धिः । न चाप्रसिद्धविशेषणत्वम् । प्रथमानुमानस्येति शेषः । एतदन्येति । एतस्मात्पक्षीकृतादन्यत्वेन विशेषितं यज् ज्ञेयत्वं तद्रहितं यद्भासमानं तदन्येत्यर्थः । दृष्टान्ते पक्षादन्यत्वमादाय साध्यसिद्धिः । पक्षो हि ज्ञेयः सन्नपि पक्षान्यत्वाभावात्तद्विशिष्टज्ञेयत्वरहितो भवति, भासमानं च, तदन्यत्वं पटे सप्रतिपक्षं, पक्षे तु न पक्षादन्यत्वमादाय साध्यसिद्धिः, बाधात्, किंतु पक्षादन्यत एव कुतश्चित्पक्षान्यत्वविशिष्टज्ञेयत्वरहिताद्भासमानादन्यत्वमादाय पक्षे साध्यसिद्धिर्वाच्या, प्रसिद्धघटादिमध्ये च पक्षादन्य-त्वविशिष्टज्ञेयत्वरहितं भासमानं वस्तु नास्ति, सर्वस्यापि भासमानस्य पटादेः पक्षादन्यस्य पक्षान्यत्वविशिष्टज्ञेयत्ववत्त्वात् । अतो यस्मादन्यत्वमादाय पक्षे साध्यपर्यवसानं वाच्यं तत्किंचिदप्रसिद्धं पक्षादन्यविशिष्टज्ञेयत्वरहितं भासमानं वस्तुत्वेना-नुमानेन सिध्यति । तत्र च विशिष्टराहित्यं न पक्षान्यत्वविशेषणाभावात्तुं शक्यम् । यतोऽन्यत्वं पक्षस्य साध्यते, तस्य पक्षान्यत्वनियमादतस्तत्र ज्ञेयत्वरूपविशेष्याभावेन विशिष्टराहित्यं वाच्यमित्यज्ञेयभासमानवस्तुसिद्धिः । अतस्तस्य साध्य-प्रसिध्युपपादकस्यानुमानस्यानन्तरं क्वचित्क्वचित्कोशे अनुमानान्तरप्रदर्शनं तत्र हेतुविशेषणव्यावर्त्यकथनमाश्रयासिद्धि-परिहरणं साध्यार्थकथनं तत्रैव सिद्धसाधनत्वशङ्कानिराकरणार्थत्वेन न चैतदित्यादिटीकाग्रन्थवाक्यावतारणं च दृष्टं

सिद्धस्य च साक्षिणोऽप्रत्याख्येयत्वात् । किंचान्यत्—प्रदीपवद्विज्ञानमवभासकान्तरनिरपेक्षं स्वयमेव प्रथत इति ब्रुवताऽप्रमाणगम्यं विज्ञानमनवगन्तुकमित्युक्तं स्यात् । शिलाघनमध्यस्थ-

भामती ।

न चैतदन्याधीनसंवेदनत्वे घटते । अनवस्थाप्रसङ्गश्चोक्तः । तस्मात्स्वयंसिद्धता तस्याऽनिच्छताप्यप्रत्याख्येया प्रमाणमार्गाय-
त्त्वादिति । किंचोक्तेन क्रमेण ज्ञानस्य स्वयमवगन्तुत्वाभावात्प्रमातुरनभ्युपगमे च प्रदीपवद्विज्ञानमवभासकान्तर-
निरपेक्षं स्वयमेव प्रथत इति ब्रुवताऽप्रमाणगम्यं विज्ञानमनवगन्तुकमित्युक्तं स्यात् । शिलाघनमध्य-

वेदान्तकल्पतरुः ।

द्रव्यत्वाद्, घटवदिति तत्सिद्धेरिति । विपक्षे दण्डमाह—न चैतदिति । यदि नित्यसाक्षात्कारत्वमात्मनो न स्यात्,
तर्हि कदाचिदात्मनि संदेहः स्यादित्यर्थः । स्यादेतत्—आत्मविषया संविदुदेत्येवेति, तत्राह—अनवस्थेति । उक्तेन

कल्पतरुपरिमलः ।

तद्विलिख्यते—तथा देवदत्तस्य तदात्मास्तित्वजिज्ञासायामेकस्मिन् क्षण एव तदात्मनिष्ठतदात्मविषय-
संदेहध्वंसाऽसंदिग्धाविपरीतैतदात्मानुभवजन्यः, एतदात्माभावप्रमैतदात्मविपर्ययाभ्यामजन्त्ये-
व सति जिज्ञास्यमानैतदात्मगोचरसंदेहनिवृत्तित्वात्, पुरुषान्तरगतैतदात्मगोचरतथाविधसंदेहनिवृ-
त्तिर्वस्तुनि नास्तीत्यभावप्रमया नास्तीति भ्रमेण वाऽनवधानेन वा भवति । सा च न भावतत्त्वानु-
भवजन्येति तत्र व्यभिचारः स्यात्तन्निवृत्त्यर्थमेतदात्माभावेत्यादिविशेषणत्रयम् । न च वाच्यमा-
त्मनः शश्वदसंदिग्धत्वे कथं संदेहध्वंसः ? प्राप्यभावात्, संदिग्धत्वे च कथं शश्वदसंदिग्धत्वमिति;
यतः शश्वदसंदिग्धत्वेऽपि पुरुषान्तरारोपितनास्तित्वकोटिकः संशयः स्यात्, स च स्वरूपानुभवात्से-
त्स्यते । आत्मानुभवजन्य इत्यत्र चास्तीति व्यवहारहेतुरनुभव उक्तः स स्वरूपभूतोऽपि संभवतीति ।
नभूक्तविधानुभवजन्यत्वं संदेहध्वंसस्य सिद्धं साध्यते, आत्मविषयतथाविधानुभवाभ्युपगमादित्या-
शङ्क्याह—न चैतदिति । यदि ततोऽन्योऽनुभवः संशयच्छेत्ता स्यात्, तर्हि तदात्मजिज्ञासायामप्य-
नुभवस्यानुदयसंभावनयाऽऽत्मसंदेहः स्यादित्यर्थः । स्यादेतत्—आत्मजिज्ञासायां तद्विषया संविदु-
दयत एवेति तत्राह—अनवस्थेति । यश्चेत्स्वरतथाविधानुभवजन्यत्वेन सिद्धसाधनत्वमाह, तं प्रत्य-
नीश्वरेति विशेषणीयम् । तदाभ्यां तर्काभ्यां परिशोधितमनुमानं स्वयंप्रकाशत्वे पर्यवस्यतीत्याह—
तस्मादिति । सर्वमिदं प्रक्षिप्तमिव प्रतिभाति; न हि साध्यप्रसिद्धार्थानुमानवदिहानुमानान्तरमपेक्षितम् । सदेहा-
नुत्पादनियमवत्संदेहनिवृत्तिनियमोऽप्यनागन्तुकात्मानुभवसद्भावे साधकान्तरं भवेत् । वस्तुतः साधकान्तरमपि न
भवति । यतस्तत्राश्रयासिद्धिरपरिहार्या, न हि सर्वानुभवसिद्धे सुखाद्यनुभवेति साक्षिणि प्रत्यक्षदृष्टे घट इव पुरुषा-
न्तरोक्तिमात्रेण नास्तित्वसंदेहः कस्यचिदुदेति, यतः संदेहनिवृत्तिः पक्षे सिध्येत् । चार्वाकोऽपि खल्वहमनुभवस्य
शरीरं विषयं प्रदर्शयतिरिक्तात्मानमपलपति, न त्वहमनुभवमेवापलपति । न च—चार्वाकोपन्यस्तशरीरात्तत्त्वादयु-
क्तिश्रवणश्रुतिहृदयस्य शरीरातिरिक्तात्मास्तित्वसंदेहो भवतीति तन्निवृत्तिः पक्षे स्यादिति—वाच्यम्, तस्य संदेहस्य
एक आत्मनः शरीरे भावा (ब्र. सू. अ. ३ पा. २ सू. ५३) दित्यधिकरणोक्तस्थिरन्यायानुसंधाननिवर्त्यस्य
शरीरविषयत्वेन शङ्कितान्यथासिद्धिनानुभवमात्रेण निवृत्त्यसंभवात् । किंच टीकायां स्वात्मनि सदेहानुत्पाद एव
प्रपञ्चितः, संदेहनिवृत्तिस्तु लेशतोऽपि न स्पृष्टा । अतस्तत्र संदेहानुत्पादप्रपञ्चनानन्तरं प्रकृत्य तयोर्न चैतदन्या-
धीनसंविदन्यत्वे घटते अनवस्थाप्रसङ्गश्चोक्त इति वाक्ययोः सदेहनिवृत्तिपक्षकानुमानविषयसिद्धसाधनत्वशङ्का-
निराकरणार्थत्वेनावतारणमपि न युक्तम्; उक्तानुमानयोः स्वप्रकाशलानुमाने विषयपरिशोधकर्तृलोक्तिरप्ययुक्ता;
आद्यानुमानस्य साध्यप्रसिद्धिसंपादनार्थत्वात्, द्वितीयानुमानस्य कथंषिददृष्टत्वेऽपि नित्यानुभवे साधकान्तरत्वात् । तस्माच्च
चैतदिति टीकावाक्यमात्मनो नित्यापरोक्षत्वाभावे कदाचिदात्मनि संदेहः स्यादित्यतत्परम् । आत्मविषयसंविदन्तरो-
त्पादनियमे वस्तुसदेहानुत्पाद इति शङ्कावारणार्थमनवस्थाप्रसङ्गश्चोक्त इत्येव युक्तम् । तथैवावतारणं कोशान्तरेषु दृश्यते ।
तेषु खलु साध्यप्रसिद्ध्युपपादकमनुमानानन्तरमित्थं न चैतदित्यादिवाक्ययोरवतारणम् । विपक्षे दण्डमाह—न
चैतदिति । यदि नित्यसाक्षात्कारत्वमात्मनो न स्यात्तर्हि कदाचिदात्मनि संदेहः स्यादित्यर्थः । स्यादेतत्—आत्म-
विषया संविदुदेत्येवेति, तत्राह—अनवस्थेति । एवं प्रत्येन व्याख्यानानन्तरं केषुचित्कोशेषु अधिकशङ्कापरिहारग्रन्थो
दृश्यते—ननु—सुखादीनामपि स्वसत्तायां संदेहाभावसाम्ये कथमात्मैव प्रकाश उच्यते ? आत्म-

प्रदीपसहस्रप्रथनवत् । बाढमेवम्, अनुभवरूपत्वात् विज्ञानस्येष्टो नः पक्षस्त्वयाऽनुज्ञायत इति चेत्, न; अन्यस्यावगन्तुश्चक्षुःसाधनस्य प्रदीपादिप्रथनदर्शनात् । अतो विज्ञानस्याप्यव-
भास्यत्वाविशेषात्सत्येवान्यस्मिन्नवगन्तरि प्रथनं प्रदीपवदित्यवगम्यते । साक्षिणोऽवगन्तुः स्वयं
सिद्धतामुपक्षिपता स्वयं प्रथते विज्ञानमित्येष एव मम पक्षस्त्वया वाचोयुक्त्यन्तरेणाश्रित इति
चेत्, न; विज्ञानस्योत्पत्तिप्रध्वंसानेकत्वादिविशेषवत्त्वाभ्युपगमात् । अतः प्रदीपवद्विज्ञानस्यापि
व्यतिरिक्तावगम्यत्वमस्माभिः प्रसाधितम् ॥ २८ ॥

वैधर्म्याच्च न स्वप्नादिवत् ॥ २९ ॥

यदुक्तं बाह्यार्थापलापिना स्वप्नादिप्रत्ययवजागरितगोचरा अपि स्तम्भादिप्रत्यया विनैव
बाह्येनार्थेन भवेयुः प्रत्ययत्वाविशेषादिति । तत्प्रतिवक्तव्यम्, अत्रोच्यते—न स्वप्नादिप्रत्ययव-
जाग्रत्प्रत्यया भवितुमर्हन्ति । कस्मात् ? वैधर्म्यात् । वैधर्म्यं हि भवति स्वप्नजागरितयोः । किं
पुनर्वैधर्म्यम् ? बाधाबाधाविति ब्रूमः । बाध्यते हि स्वप्नोपलब्धं वस्तु प्रतियुद्धस्य मिथ्या
मयोपलब्धो महाजनसमागम इति, न ह्यस्ति मम महाजनसमागमो निद्राग्लानं तु मे मनो
बभूव तेनैषा भ्रान्तिरुद्बभूवेति । एवं मायादिष्वपि भवति यथायथं बाधः । नैवं जागरितोपल-
ब्धं वस्तु स्तम्भादिकं कस्यांचिदप्यवस्थायां बाध्यते । अपि च स्मृतिरेषा यत्स्वप्नदर्शनम् ।

भामती ।

स्थप्रदीपसहस्रप्रथनवत् । अवगन्तुश्चेत्कस्यचिदपि न प्रकाशते कृतमवगमेन स्वयंप्रकाशेनेति । विज्ञानमेवावग-
च्छति मन्वानः शङ्कते—बाढमेवम् । अनुभवरूपत्वादिति । न फलस्य कर्तृत्वं कर्मत्वं वास्तीति प्रदीपवत्कर्मन्तर-
मेवित्यर्थः, तथा च न सिद्धसाधनमिति परिहरति—न । अन्यस्यावगन्तुरिति । ननु साक्षिस्थानेऽस्त्वस्यदभिमत-
मेव विज्ञानं, तथा च नाह्येव विप्रतिपत्तिरर्थः इति शङ्कते—साक्षिणोऽवगन्तुः स्वयंसिद्धतामुपक्षिपता
अभिप्रेयता । स्वयं प्रथते विज्ञानमित्येष एवेति । निराकरोति—नेति । भवता हि विज्ञानस्योत्पादादयो धर्मा
अभ्युपेतास्तथा चास्य फलतया नावगन्तृत्वं, कर्तृफलभावस्यैकत्र विरोधात्, किंतु प्रदीपादितुल्यतेत्यर्थः ॥ २८ ॥
बाधाबाधौ वैधर्म्यम् । स्वप्नप्रत्ययो बाधितो जाग्रत्प्रत्ययश्चाबाधितः । त्वयापि चावश्यं जाग्रत्प्रत्ययस्याबाधितत्वमाख्येयं,
तेन हि स्वप्नप्रत्ययो बाधितो मिथ्येत्यवगम्यते । जाग्रत्प्रत्ययस्य तु बाध्यत्वे स्वप्नप्रत्ययस्यासौ न बाधको भवेत् । न हि
बाध्यमेव बाधकं भवितुमर्हति । तथा च न स्वप्नप्रत्ययो मिथ्येति साध्यविकलो दृष्टान्तः स्यात् स्वप्नवदिति । तस्मा-
द्बाधाबाधाभ्यां वैधर्म्याच्च स्वप्नप्रत्ययदृष्टान्तेन जाग्रत्प्रत्ययस्य शक्यं निरालम्बनत्वमध्यवसानम् । निद्राग्लानमिति ।
करणदोषाभिधानम् । मिथ्यात्वाय वैधर्म्यान्तरमाह—अपि च स्मृतिरेपेति । संस्कारमात्रजं हि विज्ञानं स्मृतिः ।
प्रत्युत्पन्नेन्द्रियसंप्रयोगलिङ्गशब्दसारूप्यान्यथानुपपद्यमानयोग्यप्रमाणानुपलब्धिलक्षणसामग्रीप्रभवं तु ज्ञानमुपलब्धिः ।
तदिह निद्राणस्य सामग्र्यन्तरविरहात्संस्कारः परिशिष्यते, तेन संस्कारजत्वात्स्मृतिः, सापि च निद्रादोषाद्विपरीताऽव-
वेदान्तकल्पतरुः ।

क्रमेणेति । न क्रिया तथा व्याप्यते किंतु कर्त्रैत्यनेनेत्यर्थः । अनेन विज्ञानं व्यतिरिक्तग्राह्यं ग्राह्यत्वादिति पूर्वोक्तानुमानस्य
विपक्षे दण्ड उच्यते । उक्तक्रमं स्फोरयति—न फलस्येति । नार्थे इति । नार्थेऽपि विप्रतिपत्तिः । तस्य लन्मतेऽपि
मिथ्यात्वादित्यर्थः ॥ २८ ॥ स्वप्नवदित्यर्थः दृष्टान्तः साध्यविकलः स्यादिति योजना । अभ्युपेय स्वप्नप्रत्ययस्य निरालम्बनत्वं
जाग्रत्प्रत्ययस्य तन्निरस्यति । विद्यत एव तु तस्यापि प्रातीतिकमालम्बनम् । एवं तावत् स्तम्भादिप्रत्ययो निरालम्बनः प्रत्यय-
त्वात्स्वप्नप्रत्ययवदित्यनुमानस्य बाध्यत्वेन सोपाधिकत्वमुक्तम् । न च साधनव्याप्तिः; सति प्रमातरि जाग्रत्प्रत्यये बाधविरहस्य
प्रमितत्वेन साधनव्याप्त्यनुमानस्यातीतकालत्वात् । संप्रति प्रमाणाजन्यत्वेनापि सोपाधिकत्वमाह—संस्कारमात्रजं
हीति । मात्रग्रहणेन प्रमाणकारणेन्द्रियादिसहितत्वं व्यावर्त्यते, न तु भ्रमहेतुदोषसाहित्यम् । अत एव भाष्यगतः स्मृतिशब्दः
प्रमाणमिलितसंस्कारजत्वाद्भ्रमेऽपि स्वप्नज्ञाने औपचारिको व्याख्यातव्यः । उपलब्धिस्त्विति भाष्यगतमुपलब्धिशब्दं व्याचष्टे—
प्रत्युत्पन्नेति । प्रत्युत्पन्नेन वर्तमानेन वस्तुना इन्द्रियसंयोगेनेत्यर्थः । षट्प्रमाणजनितं ज्ञानमुपलब्धिः । एवमव्याख्याने स्वप्न-
कल्पतरुपरिमलः ।

प्रकाशेनैवानुगतं तेषामापरोक्ष्यसंभवे प्रत्येकं न स्वप्नकाशत्वं कल्प्यमिति स्पष्टार्थोऽयं ग्रन्थः ।
विपक्षे दण्ड उच्यत इति । अनुकूलतर्क उच्यत इत्यर्थः ॥ २८ ॥ साधनव्याप्त्यनुमानस्येति । स्तम्भादिप्रत्ययो
निरालम्बन इति दर्शितानुमानस्येत्यर्थः । औपचारिको व्याख्यातव्य इति । प्रमाणामिलितसंस्कारजत्वसादृश्यात्

उपलब्धिस्तु जागरितदर्शनम् । स्मृत्युपलब्ध्योश्च प्रत्यक्षमन्तरं स्वयमनुभूयतेऽर्थविप्रयोगसं-
प्रयोगात्मकसिद्धं पुत्रं स्मरामि, नोपलभे, उपलब्धुमिच्छामीति । तत्रैवं सति न शक्यते वक्तुं
मिथ्या जागरितोपलब्धिरुपलब्धित्वात्स्वप्नोपलब्धिवदित्युभयोरन्तरं स्वयमनुभवता । न च
स्वानुभवापलापः प्राज्ञमानिभिर्युक्तः कर्तुम् । अपि चानुभवविरोधप्रसङ्गाज्जागरितप्रत्ययानां स्वतो
निरालम्बनतां वक्तुमशक्नुवता स्वप्नप्रत्ययसाधर्म्याद्वक्तुमिष्यते । न च यो यस्य स्वतो धर्मो न
संभवति सोऽन्यस्य साधर्म्यात्तस्य संभविष्यति । न ह्यग्निरुष्णोऽनुभूयमान उदकसाधर्म्या-
च्छीतो भविष्यति । दर्शितं तु वैधर्म्यं स्वप्नजागरितयोः ॥ २९ ॥

न भावोऽनुपलब्धेः ॥ ३० ॥

यदप्युक्तं विनाप्यर्थेन ज्ञानवैचित्र्यं वासनावैचित्र्यादेवावकल्पत इति । तत्प्रतिवक्तव्यम् ।
अत्रोच्यते—न भावो वासनानामुपपद्यते त्वत्पक्षेऽनुपलब्धेर्बाह्यानामर्थानाम् । अर्थोपलब्धि-
निमित्ता हि प्रत्यर्थं नानारूपा वासना भवन्ति । अनुपलभ्यमानेषु त्वर्थेषु किनिमित्ता विचित्रा
वासना भवेयुः ? अनादित्वेऽप्यन्धपरंपरान्यायेनाप्रतिष्ठैवानवस्था व्यवहारलोपिनी स्यान्ना-
भिप्रायसिद्धिः । यावप्यन्वयव्यतिरेकावर्थापलापिनोपन्यस्तौ वासनानिमित्तमेवेदं ज्ञानजातं
नार्थनिमित्तमिति, तावप्येवं सति प्रत्युक्तौ द्रष्टव्यौ । विनाऽर्थोपलब्ध्या वासनानुपपत्तेः । अपि च
विनापि वासनाभिरर्थोपलब्ध्युपगमाद्विना त्वर्थोपलब्ध्या वासनोत्पत्त्यनभ्युपगमादर्थसद्भाव-
मेवान्वयव्यतिरेकावपि प्रतिष्ठापयतः । अपि च वासना नाम संस्कारविशेषाः । संस्काराश्च

भामती ।

तस्मानमपि पित्रादि वर्तमानतया भासयति । तेन स्मृतेरेव तावदुपलब्धेर्विशेषस्तस्याश्च स्मृतेर्वैपरीत्यमिति^१ । अतो मह-
दन्तरमित्यर्थः । अपि च स्वतःप्रामाण्ये सिद्धे जाग्रत्प्रत्ययानां यथार्थत्वमनुभवसिद्धं नानुमानेनान्यथयितुं शक्यम्;
अनुभवविरोधेन तदनुत्पादात् । अबाधितविषयताऽप्यनुमानोत्पादसामग्रीग्राह्यतया प्रमाणम् । न च कारणाभावे कार्य-
मुत्पत्तुमर्हतीत्याशयवानाह—अपि चानुभवविरोधप्रसङ्गादिति ॥ २९ ॥ यथा लोकदर्शनं चान्वयव्यतिरेका-
वनुश्रियमाणावर्थ एवोपलब्धेर्भवतो नार्थानपेक्षायां वासनायाम् । वासनाया अप्यर्थोपलब्ध्यधीनत्वदर्शनादित्यर्थः ।
अपि चाश्रयाभावादपि न लौकिकी वासनोपपद्यते । न च क्षणिकमालयविज्ञानं वासनाधारो भवितुमर्हति; द्वयोर्युग-
पदुत्पद्यमानयोः सव्यदक्षिणशृङ्गवदाधाराधेयभावाभावात् । प्रागुत्पन्नस्य चाधेयोत्पादसमयेऽसतः क्षणिकत्वव्याघात
इत्याशयवानाह—अपि च वासना नामेति । शेषमतिरोहितार्थम् ॥ ३० ॥ स्यादेतत्—यदि साकारं विज्ञानं

वेदान्तकल्पतरुः ।

स्यापि मिथ्योपलब्धित्वाद्द्वैधर्म्यं न सिध्येदिति । कालातीततां प्रत्ययत्वहेतोरह—अपि च स्वत इति । ननूत्सर्गतः प्राप्तमपि
प्रामाण्यमनुमानादपोद्यतामत आह—अनुभवविरोध इति । अबाधितविषयत्वेनावगतस्यानुमानस्य प्रमाणत्वात्सति
प्रत्यक्षबाधे न प्रमाजनकत्वमतो बाधकानुदयान्न प्रत्यक्षस्य प्रामाण्यापवाद इत्यर्थः । न हि यो यस्य स्वतो धर्मो न संभवति,
सोऽन्यसाधर्म्यात्तस्य संभविष्यतीति भाष्यं । तत्र न संभवतीति । प्रमाणेन न संभवतीत्यवधारित इत्यर्थः । तेन सदिग्धो
वस्तुधर्मोऽन्यसाधर्म्याद्धूमवत्त्वादेः संभविष्यतीति सूचितम् ॥ २९ ॥ अर्थोपलब्ध्यभावाच्च वासनाना भाव इत्युक्तम्;
परेषामर्थाभावाद्वासनानामर्थोपलब्धिभिर्योत्तेरसंभूतत्वादित्याशङ्काह—यथा लोकदर्शनमिति । त्वयापि ह्यर्थोपलब्धेः
स्वप्ने वासनाजन्यत्वं लोकसिद्धान्वयव्यतिरेकाभ्यामवगन्तव्यम् । तद्दृष्टान्तेन च जाग्रत्प्रत्ययमेयं, तथा च यौ लौकिकावन्वय-
व्यतिरेकौ तावर्थोपलब्धेः कार्यस्यार्थ एव कारणे सति भवतः । नार्थानपेक्षवासरूपकारणे; स्वप्नप्रत्ययजनकवासनाया अपि
जाग्रदर्थोपलब्ध्यधीनत्वदर्शनात्कारणकारणत्वेन तत्राप्यर्थोपलब्धेः स्थितत्वादतश्च वासनानामर्थोपलब्धिभिर्योत्तेरिति सिद्धे-
त्यर्थः । न लौकिकी वासनेति । अन्तरेणाश्रयमेकसंततिपतितसमानाकारविज्ञानस्य वासनानां ह्यलौकिकमिति भावः ।
वासना हि गुणस्तस्याश्रयः समवायिकारणं तत्राश्रयत्वाभिमतमालयविज्ञानं वासनया सहोत्पद्यते पूर्वं वा । नाद्य इत्याह—
द्वयोरिति । नियतप्राक्सत्त्वं हि कारणत्वमित्यर्थः । न द्वितीय इत्याह—प्रागिति । असतश्चाधारत्वायोगादिति द्रष्टव्यम् ।

कल्पतरुपरिमलः ।

स्वप्नप्रज्ञाने स्मृतिशब्दो गौणो व्याख्येय इत्यर्थः । ननूपलब्धिशब्दोऽनुभवमात्रपरः प्रसिद्धः, किमिति षट्प्रमाणजनितत्वेन
विशेष्यते ? इत्याशङ्काह—एवमव्याख्यान इति । तेन सदिग्धवस्तुधर्म इति तेन भाष्येण सूचितमित्यन्वयः ॥ २९ ॥ ३० ॥

नाश्रयमन्तरेणावकल्पन्ते । एवं लोके दृष्टत्वात् । न च तव वासनाश्रयः कश्चिदस्ति प्रमाणतोऽनुपलब्धेः ॥ ३० ॥

क्षणिकत्वाच्च ॥ ३१ ॥

यदप्यालयविज्ञानं नाम वासनाश्रयत्वेन परिकल्पितं, तदपि क्षणिकत्वाभ्युपगमादनवस्थित-स्वरूपं सत्प्रवृत्तिविज्ञानवन्न वासनानामधिकरणं भवितुमर्हति । न हि कालत्रयसंबन्धिन्येकस्मिन् न्वयिन्यसति कूटस्थे वा सर्वार्थदर्शिनि देशकालनिमित्तापेक्षवासनाधीनस्मृतिप्रतिसंधानादिव्यवहारः संभवति । स्थिरस्वरूपत्वे त्वालयविज्ञानस्य सिद्धान्तहानिः । अपि च विज्ञानवादेऽपि क्षणिकत्वाभ्युपगमस्य समानत्वाद्यानि बाह्यार्थवादे क्षणिकत्वनिबन्धनानि दूषणान्युद्गावितानि 'उत्तरोत्पादे च पूर्वनिरोधात्' इत्येवमादीनि, तानीहाप्यनुसंधातव्यानि । एवमेतौ द्वावपि वैनाशिकपक्षौ निराकृतौ—बाह्यार्थवादिपक्षो विज्ञानवादिपक्षश्च । शून्यवादिपक्षस्तु सर्वप्रमाण-विप्रतिषिद्ध इति तन्निराकरणाय नादरः क्रियते । न ह्ययं सर्वप्रमाणप्रसिद्धो लोकव्यवहारोऽन्यत्तत्त्वमनधिगम्य शक्यतेऽपह्नोतुमपवादाभाव उत्सर्गप्रसिद्धेः ॥ ३१ ॥

भामती ।

न संभवति बाह्यश्चार्थः स्थूलसूक्ष्मविकल्पेनासंभवी, हन्तैवमर्थज्ञाने सत्त्वेन तावद्विचारं न सहेते । नाप्यसत्त्वेन; असतो भासनायोगात्, नोभयत्वेन, विरोधात्सदसतोरेकत्वानुपपत्तेः, नाप्यनुभयत्वेन; एकनिषेधस्येतरविधाननान्तरीयकत्वात् । तस्माद्विचारासहत्वमेवास्तु तत्त्वं वस्तूनाम् । यथाहुः—'इदं वस्तुबलायातं यद्वदन्ति विपश्चितः । यथा यथाऽर्थाश्चिन्त्यन्ते विविच्यन्ते तथा तथा ॥' इति । न क्वचिदपि पक्षे व्यवतिष्ठन्त इत्यर्थः । तदेतन्निराचिकीर्तुराह—शून्यवादिपक्षस्तु सर्वप्रमाणविप्रतिषिद्ध इति तन्निराकरणाय नादरः क्रियते । लौकिकानि हि प्रमाणानि सदसत्त्वगोचराणि । तैः खलु सत्सदिति गृह्यमाणं यथाभूतमविपरीतं तत्त्वं व्यवस्थाप्यते । असच्चासदिति गृह्यमाणं यथाभूतमविपरीतं तत्त्वं व्यवस्थाप्यते । सदसतोश्च विचारासहत्वं व्यवस्थापयता सर्वप्रमाणविप्रतिषिद्धं व्यवस्थापितं भवति । तथा च सर्वप्रमाणविप्रतिषेधाच्चेय व्यवस्थोपपद्यते । यद्युच्येत तात्त्विकं प्रामाण्यं प्रमाणानामनेन विचारेण व्युदस्यते न सांव्यवहारिकम् । तथा च भिन्नविषयत्वाच्च सर्वप्रमाणविप्रतिषेध इत्यत आह—न ह्ययं सर्वप्रमाणप्रसिद्धो लोकव्यवहारोऽन्यत्तत्त्वमनधिगम्य शक्यतेऽपह्नोतुम् । प्रमाणानि हि स्वगोचरे प्रवर्तमानानि तत्त्वमिदमित्येव प्रवर्तन्ते । अतात्त्विकत्वं तु तद्वोचरस्यान्यतो बाधकादवगन्तव्यम् । न पुनः सांव्यवहारिकं नः प्रामाण्यं न तु तात्त्विकमित्येव प्रवर्तन्ते । बाधकं चातात्त्विकत्वमेषां तद्वोचरविपरीततत्त्वोपशनेन दर्शयेत् । यथा शुक्तिकेयं न रजतं मरीचयो न तोयमेकश्चन्द्रो न चन्द्रद्वयमित्यादि, तद्वदिहापि समस्तप्रमाणगोचरविपरीततत्त्वान्तरव्यवस्थापनेनातात्त्विकत्वमेषां प्रमाणानां बाधकेन दर्शनीयं

वेदान्तकल्पतरुः ।

॥ ३० ॥ वर्णकान्तरमधिकरणस्य दर्शयन् पूर्वपक्षमाह—स्यादेतदित्यादिना । विविच्यन्त इत्येतन्निर्णयाभिप्रायं न भवति, किंतु व्यवस्थापक्षाद्विभागाभिप्रायमित्याह—न क्वचिदिति । नादरः क्रियते सूत्रान्तराणि न रच्यन्ते । एतान्येवावृत्त्या योज्यन्त इत्यर्थः । नाभावो ज्ञानार्थयोः; प्रमाणैरुपलब्धेरिति सूत्रं योजयन् सिद्धान्तमाह—लौकिकानि हीति । अतात्त्विकत्वं प्रपञ्चस्य व्यवस्थापयितुम् अधिष्ठानं वस्तुभूतं वाच्यं तस्याभावस्त्वन्मते प्रमाणतस्तत्त्वानुपलब्धेरिति प्रतिपादयन्न भावोऽनुपलब्धेरिति सूत्रं योजयति—यद्युच्येतेत्यादिना । अतात्त्विकत्वं प्रपञ्चस्य धर्मिग्राहकप्रमाणैरवगम्यते बाधकप्रमाणा-न्तरेण वा । नाद्य इत्याह—प्रमाणानि हीति । न द्वितीय इत्याह—बाधकं चेति । ननु—किमन्याधिष्ठानतत्त्वबोधनेन ? प्रत्यक्षादिप्रमितवस्तुगतं विचारासहत्वमेव बाधकप्रमाणं गमयत्विति—चेत्, तत्र वक्तव्यम् किं विचारासहत्वं नाम सदसदादिपक्षेषु अन्यतमपक्षनिवेशो वस्तुभूतो धर्मः परं विचार न सहेते इत्युच्यते, उत विचारासहत्वेन रूपेण निस्तत्त्वं शून्यमभिमतम् । नाद्य इत्याह—तत्रेति । द्वितीयेऽपि निस्तत्त्वं सदादिपक्षनिविष्टं न वा । न प्रथमः; सदा-

कल्पतरुपरिमलः ।

ननु किमन्याधिष्ठानतत्त्वबोधनेनेति । प्रत्यक्षादिप्रमाणबोधितविपरीताधिष्ठानतत्त्वबोधकं प्रमाणं निरधिष्ठानभ्रमं वदतः शून्यवादिनो मते न भवति चेत्, तन्मा भूत्प्रत्यक्षादिप्रतीतवस्तुगतं यद्विचारासहत्वं तदेव बाधकप्रमाणं भूत्वा प्रत्यक्षादीनां सांव्यवहारिकं प्रामाण्यं तद्विषयाणामतात्त्विकत्वं च गमयतीत्यर्थः । सदसदादिपक्षेति । विचारासहत्वं

सर्वथानुपपत्तेश्च ॥ ३२ ॥

किं बहुना ? सर्वप्रकारेण यथा यथाऽयं वैनाशिकसमय उपपत्तिमत्त्वाय परीक्ष्यते, तथा तथा सिकताकूपवद्विदीर्यत एव । न कांचिदप्यत्रोपपत्तिं पश्यामः । अतश्चानुपपन्नो वैनाशिकतत्त्व-
व्यवहारः । अपि च बाह्यार्थविज्ञानशून्यवादत्रयमितरेतरविरुद्धमुपदिशता सुगतैन स्पष्टीकृतमा-
त्मनोऽसंबद्धप्रलापित्वं, प्रद्वेषो वा प्रजासु विरुद्धार्थप्रतिपत्त्या विमुह्येयुरिमाः प्रजा इति । सर्व-
थाप्यनादरणीयोऽयं सुगतसमयः श्रेयस्कामैरित्यभिप्रायः ॥ ३२ ॥ इति पञ्चममभावाधिकरणम् ॥

भामती ।

न त्वव्यवस्थापिततत्त्वान्तरेण प्रमाणानि शक्यानि बाधितुम् । विचारासहत्वं वस्तूनां तत्त्वं व्यवस्थापयद्वाधकमतास्वि-
कत्वं प्रमाणानां दर्शयतीति चेत्, किं पुनरिदं विचारासहत्वं वस्तु यत्तत्त्वमभिमतं, किं तद्वस्तु परमार्थतः सदादीना-
मन्यतमत् केवलं विचारं न सहते, अथ विचारासहत्वेन निस्तत्त्वमेव । तत्र परमार्थतः सदादीनामन्यतमद्विचारं न
सहते इति विप्रतिषिद्धम् । न सहते चेन्न सदादीनामन्यतमम् । अन्यतमचेत् कथं न विचारं सहते । अथ निस्तत्त्वं
चेत्, कथमन्यतमत्त्वमव्यवस्थाप्य शक्यमेवं वक्तुम् ? न च निस्तत्त्वतैव तत्त्वं भावानाम् । तथासति हि तत्त्वाभावः
स्यात् । सोऽपि च विचारं न सहते इत्युक्तं भवद्भिः । अपि चारोपितं निषेधनीयम् । आरोपश्च तत्त्वाधिष्ठानो दृष्टो
यथा शुक्तिकादिषु रजतादेः । न चेत् किंचिदस्ति तत्त्वं कस्य कस्मिन्नारोपः, तस्मान्निष्पन्नं परमार्थसद्ब्रह्मानिर्वा-
च्यप्रपञ्चात्मनाऽऽरोप्यते, तच्च तत्त्वं व्यवस्थाप्यातात्त्विकत्वेन सांव्यवहारिकत्वं प्रमाणानां बाधकेनोपपाद्यत इति युक्तमु-
त्पश्यामः ॥ ३१ ॥ विभजते—किं बहुना उक्तेन, यथायथा ग्रन्थतोऽर्थतश्च, अयं वैनाशिकसमय इति । ग्रन्थ-
तस्त्वावस्थाना-तिष्ठना-मिद-पोषधाद्यसाधुपदप्रयोगः । अर्थतश्च नैरात्म्यमभ्युपेयालयविज्ञानं समस्तवासनाधारमभ्युपग-
च्छन्नक्षरमात्मानमभ्युपैति । एवं क्षणिकत्वमभ्युपेय 'उत्पादाद्वा तथागतानामनुत्पादाद्वा स्थितैवैषा धर्माणां धर्मता
धर्मस्थितिता' इति नित्यतामुपैतीत्यादि बहून्नेतव्यमिति ॥ ३२ ॥ इति पञ्चममभावाधिकरणम् ॥

वेदान्तकल्पतरुः ।

दिप्रकारतत्त्वव्यवस्थायास्त्वयाऽनिष्टत्वादित्याह कथमन्यतममिति । न द्वितीय इत्याह—न चेति । निस्तत्त्वं हि
तत्त्वरूपत्वाभावः स चासन्नित्यत्वं भावानां व्यवस्थापितं स्यात् । तथा चासत्त्वव्यवस्थाप्रतिज्ञाविरोध इत्यर्थः । पूर्वमधिष्ठान-
तत्त्वज्ञानाभावाद्वाधो न भवतीत्युक्तम्, इदानीम् अधिष्ठानाभावादारोपासंभवमाह—अपि चेत्यादिना । स्वपक्षे विशेष-
माह—तस्मादिति । वैधर्म्यसूत्रं सुयोजम् । क्षणिकत्वाच्चेति सूत्रे उपदेशादित्युपस्करणीयम् । ततश्च क्षणिकपदार्थसत्त्वो-
पदेशाच्छून्योपदेशाच्च व्याहृताभिव्याहारः सुगत इति योजनीयम् ॥ ३१ ॥ यथायथेति भाष्यस्थवीप्सां व्याचष्टे—ग्रन्थत
इति । दर्शनमिति वक्तव्ये पश्यनेत्यपशब्दः । स्थानमिति वक्तव्ये तिष्ठनेत्यपशब्दः । तिष्ठतेर्देशे चिति प्रत्यये तिष्ठपश्या-
वादेशौ युक्तप्रत्यये तु न तस्याशित्वात् । मिह सेचने इत्यस्य निष्ठान्तस्य मीढमिति सिध्यति । मिदमिति लपशब्दः ।
पोषधशब्द उपवासे बौद्धैः प्रयुज्यते ज्ञातः शुचिर्वस्त्राभरणः पोषधं विदधीतेति । स च लोकैरप्रयुक्तत्वादपशब्दः इति
प्रतिभाति । अर्थतोऽनुपपत्तिमाह—अर्थतश्चेति । अक्षरमविनाशि । नमनादिवासनानामाश्रयत्वादक्षरत्वसिद्धिः ।
उत्पादाद्वेति सूत्रे स्थिता धर्मस्थितिरेति च कारणत्वधर्मस्य कार्यत्वधर्मस्य च स्थिरत्वस्वीकारात्सर्वक्षणिकत्वविरोधः ॥ ३२ ॥
इति पञ्चममभावाधिकरणम् ॥^१

कल्पतरुपरिमलः ।

नाम कश्चिद्वस्तुभूतो धर्मोऽस्त्येव, स धर्मः सत्त्वासत्त्वसदसत्त्वानुभयात्मकत्वपक्षेऽन्यतमपक्षपरिग्रहेण वस्तुभूतो व्यवस्था-
प्यते, स तु वस्तुतः सत्त्वादिरूपेण विचारं न सहते इत्येतावदेवोच्यत इति प्रथमविकल्पार्थः । विचारासहत्वे सत्त्वादिपक्षान्
परिलज्ज्य शून्यमेव लभ्यत इति द्वितीयविकल्पार्थः । असत्त्वव्यवस्थाप्रतिज्ञाविरोध इति । किंचिदपि वस्तुसत्येन
व्यवस्थापयितुं न शक्यत इति तत्प्रतिज्ञाविरोध इत्यर्थः ॥ ३१ ॥ इति प्रतिभातीति । यद्यपि बौद्धव्याकरणे पश्यनादि-
शब्दाः साधुतया व्युत्पादिताः तथापि अनादिसिद्धप्रयोगसिद्धसकलसाधुशब्दसंग्राहकपाणिनीयाद्यपरिगृहीतत्वादासाधवः
प्रतिभान्तीत्यर्थः ॥ ३२ ॥ इति पञ्चममभावाधिकरणम् ॥

१ 'बहूहितव्यम्' इति क. । २ तत्र सूत्राणि ५—नाभाव उपलब्धेः २८ वैधर्म्याच्च न स्वप्नादिवत् २९ न
भावोऽनुपलब्धेः ३० क्षणिकत्वाच्च ३१ सर्वथानुपपत्तेश्च ॥ ३२ ॥

(६ अधिकरणम्) नैकस्मिन्नसंभवात् ॥ ३३ ॥

निरस्तः सुगतसमयः । विवसनसमय इदानीं निरस्यते । सप्त चैषां पदार्थां समता जीवाजी-
वास्त्रवसंवरनिर्जरबन्धमोक्षा नाम । संक्षेपतस्तु द्वावेव पदार्था जीवाजीवाख्यौ । यथायोगं तयोरे-
वेतरान्तर्भावादिति मन्यन्ते । तयोरिममपरं प्रपञ्चमाचक्षते पञ्चास्तिकाया नाम, जीवास्तिकायः
पुद्गलास्तिकायो धर्मास्तिकायोऽधर्मास्तिकाय आकाशास्तिकायश्चेति । सर्वेषामप्येषामवान्तर-

भामती ।

नैकस्मिन्नसंभवात् ।

निरस्तो मुक्तकच्छानां सुगतानां समयः । विवसनानां समय इदानीं निरस्यते । तत्समयमाह संक्षेपविस्तराभ्याम्—
सप्त चैषां पदार्थाः समता इति । तत्र संक्षेपमाह—संक्षेपतस्तु द्वावेव पदार्थाविति । बोधात्मको जीवो
जडवर्गस्त्वजीव इति । यथायोगं तयोर्जीवाजीवयोरिममपरं प्रपञ्चमाचक्षते । तमाह—पञ्चास्तिकाया नामेति ।
सर्वेषामप्येषामवान्तरप्रभेदानिति । जीवास्तिकायस्त्रिधा—बद्धो मुक्तो नित्यसिद्धश्चेति । पुद्गलास्तिकायः षोढा—
पृथिव्यादीनि चत्वारि भूतानि स्थावरं जङ्गमं चेति । धर्मास्तिकायः प्रवृत्त्यनुमेयोऽधर्मास्तिकायः स्थित्यनुमेयः । आका-
शास्तिकायो द्वेधा—लोकाकाशोऽलोकाकाशश्चेति । तत्रोपर्युपरि स्थितानां लोकानामन्तर्वर्ती लोकाकाशस्तेषामुपरि मोक्ष-
स्थानमलोकाकाशः । तत्र हि न लोकाः सन्ति । तदेवं जीवाजीवपदार्थां पञ्चधा प्रपञ्चितौ । आस्त्रवसंवरनिर्जरास्त्रयः
पदार्थाः प्रवृत्तिलक्षणाः प्रपञ्चयन्ते । द्विधा प्रवृत्तिः सम्यग्ब्रह्म्या च । तत्र मिथ्या प्रवृत्तिरास्त्रवः । सम्यक्प्रवृत्ती तु
संवरनिर्जरौ । आस्त्रवयति पुरुषं विषयेष्विनीन्द्रियप्रवृत्तिरास्त्रवः । इन्द्रियद्वारा हि पौरुषं ज्योतिर्विषयान् स्पृशद्रूपादि-
ज्ञानरूपेण परिणमत इति । अन्ये तु कर्माण्यास्त्रवमाहुः । तानि हि कर्तारमभिव्याप्य स्रवन्ति कर्तारमनुगच्छन्तीत्या-
स्त्रवः । सेयं मिथ्याप्रवृत्तिरनर्थहेतुत्वात् । संवरनिर्जरौ च सम्यक्प्रवृत्ती । तत्र शमदमादिरूपा प्रवृत्तिः संवरः । सा
ह्यास्त्रवस्रोतसो द्वारं संवृणोतीति संवर उच्यते । निर्जरस्त्रवनादिकालप्रवृत्तिकषायकलुषपुण्यग्रहाणहेतुस्तस्मिन्निलारो-

वेदान्तकल्पतरुः ।

नैकस्मिन्नसंभवात् ॥ ३३ ॥

एकरूपत्रैह्यसमन्वयविरोध्यनेकान्तवादभङ्गस्य बुद्धिसंनिधानलक्षणां संगतिमाह—निरस्ते इति । मुक्तकच्छेषु निर-
स्तेषु मुक्तवसना बुद्धिस्था भवन्तीति, अथवा समयमात्रसिद्धपञ्चस्कन्धादिपदार्थाश्रयन्यायाभासे निरस्ते पञ्चास्तिकायादि-
सामयिकपदार्थाश्रितं न्यायाभाससंदर्भं मतं भवति बुद्धिस्थम् । तदिदं समयपदेन सूचितम् । उपलब्धेरर्थसत्त्ववत्तदनेका-
न्तोऽप्युपलब्धेरेवास्तीत्यर्थसंगतिः । अस्तीति । कायन्ते शब्दन्त इत्यस्तिकायाः । कै गै शब्दे । अहंन् नित्यसिद्धः । इतरे
केचित्साधनेर्मुक्ताः । अन्ये बद्धाः । प्रवृत्त्यनुमेय इति । सम्यग्ब्रह्म्यात्वेन प्रवृत्तिर्द्वैविध्यं वक्ष्यति । तत्र धर्मास्तिकायः
सम्यक्प्रवृत्त्यनुमेय इत्यर्थः । शास्त्रीयबाह्यप्रवृत्त्या ह्यान्तरोऽपूर्वाख्यो धर्मोऽनुमीयत इत्यर्थः । अधर्मेति । ऊर्ध्वगमन-

कल्पतरुपरिमलः ।

नैकस्मिन्नसंभवात् ॥ ३३ ॥

अस्तीति कायन्त इति । कैधातोरादेचउपदेश इत्यात्वे कर्मणि घञि आतो युगिति युगागमे च सति काय इति
रूपम् । शास्त्रीयेति । शास्त्रीयया तत्तत्तिलारोहणादिशास्त्रप्रभवया बाह्यया चेष्टारूपया प्रवृत्त्येत्यर्थः । आन्तरवृत्ति-
र्यत्नरूपा परकीया स्वयमप्रत्यक्षा नापूर्वानुमाने लिङ्गं भवेद् अतो बाह्यग्रहणम् । ऊर्ध्वगमनशीलो हीति । ऊर्ध्वगमनं
जीवस्य स्वभावः । देहे स्थितिस्तत्प्रतिबन्धककर्माधीनेति मतमाश्रित्योक्तम् । केचित्तु—चिरकालशरीरावस्थितप्रयुक्तबन्ध-
मुक्तावूर्ध्वगमनं—मन्यन्ते । ते खल्वेवमाहुः—बन्धमुक्तयोर्ध्वगमनं दृष्टम्; यथा पञ्जरमुक्तशुकस्य, यथा वा बारिनि-
र्भिन्नपरिणतैरण्डबीजस्य, यथा वा दृढपङ्कलिप्तजलनिमज्जनप्रक्षीणपङ्कलेपशुष्कालावूफलस्य, इह त्वनादिकालप्रवृत्तबन्धविग-
मात्सततोर्ध्वगमनमिति । आस्त्रवादिषु पञ्चसु अन्तिमद्वयं फलरूपम्, आदिमत्रयं तत्साधनम् । प्रवृत्तिरास्त्रवशब्दोक्तैकविधेति
भेदः । आस्त्रवः स्रोतसां द्वारं संवृणोतीति संवरः । आस्त्रवो भवहेतुः स्यात्संवरो मोक्षकारणम् ॥ इति
जैनोक्तः संवरः शमदमादिरूप इति टीकायामुक्तम् । तत्रादिशब्देन गुप्तिसमित्यादिर्गृह्यते । कायवाङ्मनेतिग्रहो गुप्तिः । भूमिगत-
जन्तुर्हिंसापरिहाराय प्रहते मार्गं सम्यगादित्यरिमप्रकाशिते निरीक्ष्य संचरणं नियताहारनिषेवेणमित्यादिकं समितिरिति जैनैः

प्रभेदान्वहुविधान्स्वसमयपरिकल्पितान्वर्णयन्ति । सर्वत्र चेमं सप्तभङ्गीनयं नाम न्यायमवतारयन्ति । स्यादस्ति, स्यान्नास्ति, स्यादस्ति च नास्ति च, स्यादवक्तव्यः, स्यादस्ति चावक्तव्यश्च, स्यान्नास्ति चावक्तव्यश्च, स्यादस्ति च नास्ति चावक्तव्यश्चेति । एवमेवैकत्वमित्यत्वाद्विषयीमं

भामती ।

हणादिः । स हि निःशेषं पुण्यापुण्यं सुखदुःखोपभोगेन जरयतीति निर्जरः । बन्धोऽष्टविधं कर्म । तत्र घातिकर्म चतुर्विधम् । तद्यथा—ज्ञानावरणीयं दर्शनावरणीयं मोहनीयमन्तरायमिति । तथा चत्वार्यघातिकर्माणि । तद्यथा—वेदनीयं नामिकं गोत्रिकमायुष्कं चेति । तत्र सम्यग् ज्ञानं न मोक्षसाधनं, न हि ज्ञानाद्वस्तुसिद्धिरतिप्रसङ्गादिति विपर्ययो ज्ञानावरणीयं कर्मोच्यते । आर्हतदर्शनाभ्यासान्न मोक्ष इति ज्ञानं दर्शनावरणीयं कर्म । बहुषु विप्रतिषिद्धेषु तीर्थकरैरुपदर्शितेषु मोक्षमार्गेषु विशेषानवधारणं मोहनीयं कर्म मोक्षमार्गप्रवृत्तानां तद्विघ्नकरं विज्ञानमन्तरायं कर्म । तानीमानि श्रेयोहन्तृत्वाद्घातिकर्माण्युच्यन्ते । अघातीनि कर्माणि, तद्यथा वेदनीयं कर्म शुक्लपुद्गलविपाकहेतुः, तद्वि बन्धोऽपि न निःश्रेयसपरिपन्थिः तत्त्वज्ञानाविघातकत्वात् । शुक्लपुद्गलारम्भकवेदनीयकर्मानुगुणं नामिकं कर्म, तद्वि शुक्लपुद्गलस्याद्यावस्थां कललबुद्बुदादिमारभते । गोत्रिकमव्याकृतं ततोऽप्याद्यं शक्तिरूपेणावस्थितम् । आयुष्कं त्वायुः कायति कथयत्युत्पादनद्वारेत्यायुष्कम् । तान्येतानि शुक्लपुद्गलाद्याश्रयत्वादघातीनि कर्माणि । तदेतत् कर्माष्टकं पुरुषं बध्नातीति बन्धः । विगलितसमस्तकेशतद्वासनस्यानावरणज्ञानस्य सुखैकतानस्यात्मन उपरिदेशावस्थानं मोक्ष इत्येके । अन्ये तूर्ध्वगमनशीलो हि जीवो धर्माधर्मास्तिकायेन बद्धस्तद्विमोक्षादूर्ध्वं गच्छत्येव स मोक्ष इति । त एते सप्तपदार्था जीवादयः सहावान्तरप्रभेदैरुपन्यस्ताः । तत्र सर्वत्र चेमं सप्तभङ्गीनयं नाम न्यायमवतारयन्ति, स्यादस्ति, स्यान्नास्ति, स्यादस्ति च नास्ति च, स्यादवक्तव्यः, स्यादस्ति चावक्तव्यश्च, स्यान्नास्ति चावक्तव्यश्च,

वेदान्तकल्पतरुः ।

शीलो हि जीवस्तस्य देहेऽवस्थानेनाधर्मोऽनुमीयत इत्यर्थः । बन्धमोक्षौ फले । प्रवृत्ती तु समीच्यसमीच्यौ, तयोः साधने ते दर्शयति—आस्रवेति । आस्रावयति गमयति । बन्धोऽष्टविधमिति । यद्यपि पूर्वोक्त आस्रवोऽपि बन्धः, तथापि तद्धेतुत्वादयमपि बन्ध इत्यर्थः । अतिप्रसङ्गादिति । आशामोदकादिज्ञानेभ्योऽपि मोदकादिसिद्धिप्रसङ्गादित्यर्थः । विपाकहेतुरिति । शरीराकारेण परिणामहेतुः । तच्च कर्म वेदनीय शरीरद्वारेण तत्त्ववेदनहेतुत्वादिति शुक्रशोणितव्यतिरेकजते मिलितं तदुभयस्वरूपमायुष्कम् । तस्य देहाकारपरिणामशक्तिर्गोत्रिकम् । शक्तिमति तस्मिन् बीजे कललाख्यद्रवात्मकावस्थया बुद्बुदात्मतायाश्चरम्भक क्रियाविशेषो नामिकम् । सक्रियस्य बीजस्य तेज पाकवशादीषद् घनीभावः शरीराकारपरिणामहेतुर्वेदनीयमिति विभागः । कायतीति कै गै शब्दे इत्यस्य रूपम् । स्यादस्ति च नास्ति चेत्येतदवक्तव्य इत्यस्याधस्तात् सबन्धनीयम् । सप्त चैकान्तत्वभङ्गाः कथं कथं कदा कदा च प्रसरन्तीत्यपेक्षायामनन्तवीर्यः प्रतिपादयामास—तद्विघानविवक्षायां स्यादस्तीति गतिर्भवेत् । स्यान्नास्तीति प्रयोगः स्यात्तन्निषेधे विवक्षिते ॥ क्रमेणोभयवाञ्छायां प्रयोगः समुदायभृत् । युगपत्तद्विवक्षायां स्यादवाच्यमशक्तितः ॥ आद्यावाच्यविवक्षायां पञ्चमो भङ्ग इष्यते । अन्यावाच्यविवक्षायां षष्ठमङ्गसमुद्भवः ॥ समुच्चयेन युक्तश्च सप्तमो भङ्ग उच्यते ॥ इति, युगपदस्तित्वनास्तित्वयोर्विवक्षायां वाचः क्रमवृत्तिलादुभयं युगपदवाच्यम् । आद्योऽस्तित्वभङ्गोऽन्येनासत्त्वेन सह युगपदवाच्यः । अन्यश्चाद्येन भङ्गेन सह युगपदवाच्यः । समुच्चितरूपस्य भङ्ग एकैकेन सह युगपदवाच्य इत्यर्थः ।

कल्पतरुपरिमलः ।

परिभाष्यते । आस्रावयति गमयतीति । आस्रवत्यनेन जीव इत्यप्यन्तादास्रवशब्दः । प्यन्ताच्चेदास्राव इति स्यात् । बन्धोऽष्टविधमिति । आस्रवः कर्मणा बन्धो निर्जरस्तद्विमोचनमिति जिनदत्तोक्ते टीकायामन्ये खिति दर्शिते तु मते बन्धः कर्मापादिता जन्मपरपरेति द्रष्टव्यम् । पूर्वोक्त आस्रवोपीति । आस्रव इन्द्रियप्रवृत्तिः । घाल्यघातिकर्माण्याकरग्रन्थयोर्विवेचितानि । अन्ये तु विधान्तरेण तद्विवेकमाहुः । जैनमते ज्ञानदर्शनसुखवीर्यगुणकस्य जीवस्य ज्ञानादिगुणानां मोक्षदशायामाविर्भविष्यतां संसारदशायां प्रतिघातकानि प्रवाहानादीनि पापरूपाणि चत्वारि घातिकर्माणि । शरीरसंस्थानतदभिमानतास्थितितत्प्रयुक्तसुखादिनिर्मितानि चत्वार्यघातिकर्माणि पुण्यमिश्रितत्वात्पुण्यरूपाणीति । नामिकाद्वेदनीयस्य भेदमाह—सक्रियस्य बीजस्येति । कायतीति । आयुः कायतीत्यर्थे कैधातेरात्वे आतोऽनुपसर्गे क इति कप्रत्यये आतो लोप इति चेत्याकारलोपे सति गोद इतिवदायुष्कमिति रूपम् । युगपत्तद्विवक्षायामित्यर्थं व्याचष्टे—युगपदस्तित्वनास्तित्वयोरिति । तत्राशक्तिमुपपादयति—वाचः क्रमवृत्तित्वादिति । आद्यावाच्यविव-

सप्तभङ्गीनयं योजयन्ति । अत्राचक्ष्महे—नायमभ्युपगमो युक्त इति । कुतः ? एकस्मिन्नसंभवात् । न ह्येकस्मिन्धर्मिणि युगपत्सदसत्त्वादिविरुद्धधर्मसमावेशः संभवति, शीतोष्णवत् ।

भामती ।

स्यादस्ति च नास्ति चावक्तव्यश्चेति । स्याच्छब्दः खल्वयं निपातस्तिङन्तप्रतिरूपकोऽनेकान्तद्योती । यथाहुः—‘वाक्येष्वनेकान्तद्योती गम्यं प्रति विशेषणम् । स्यान्निपातोऽर्थयोगित्वात्तिङन्तप्रतिरूपकः ॥’ इति । यदि पुनरयमनेकान्तद्योतकः स्याच्छब्दो न भवेत्, स्यादस्तीतिवाक्ये स्यात्पदमनर्थकं स्यात् ॥ तदिदमुक्तम्—‘अर्थयोगित्वान्’ इति । अनेकान्तद्योतकत्वे तु स्यादस्ति कथंचिदस्तीति स्यात्पदात्कथंचिदर्थोऽस्तीत्यनेनानुक्तः प्रतीयत इति नानर्थक्यम् । तथा च स्याद्वादः सर्वथैकान्तत्यागात्किञ्चित्त्वचिद्विधेः । सप्तभङ्गनयापेक्षो हेयादेयविशेषकृत् ॥’ किञ्चित् प्रत्यये खल्वयं चिन्निपातविधिना सर्वथैकान्तत्यागात् सप्तस्वेकान्तेषु यो भङ्गस्तत्र यो नयस्तदपेक्षः सन् हेयोपादेयभेदाय स्याद्वादः कल्पते । तथा हि—यदि वस्तुस्थित्येवैकान्ततस्तत् सर्वथा सर्वदा सर्वत्र सर्वात्मनास्थित्येवेति न तदीप्साजिहामाभ्यां क्वचित् कदाचित् कथंचित् कश्चित् प्रवर्तत निवर्तत वा प्राप्तप्रापणीयत्वात्, हेयहानानुपपत्तेश्च । अनेकान्तपक्षे तु क्वचित् कदाचित् कस्यचित् सत्त्वे हानोपादाने प्रेक्षावतां कल्पेते इति । तमेनं सप्तभङ्गीनयं दूषयति—नैकस्मिन्नसंभवात् । विभजते—न ह्येकस्मिन्धर्मिणि परमार्थसति परमार्थसतां युगपत्सत्त्वादीनां धर्माणां परस्परपरिहारस्वरूपाणां समावेशः संभवति । एतदुक्तं भवति—सत्यं यदस्ति वस्तुतस्तत्सर्वथा सर्वदा सर्वत्र सर्वात्मना निर्वचनीयेन रूपेणास्थित्येव, न नास्ति, यथा प्रत्यगात्मा । यत्तु क्वचित् कथंचित् कदाचित् केनचिदात्मनाऽस्तीत्युच्यते, यथा प्रपञ्चः, तद्व्यवहारतो न तु परमार्थतः; तस्य विचारासहत्वात् । न च प्रत्ययमात्रं वास्तवत्वं व्यवस्थापयति; शुक्तिमरुमरीचिका-

वेदान्तकल्पतरुः ।

अथवा—सदसदुभयेष्वेकान्ते भग्नेऽनिर्वाच्यत्वनियमभङ्गः स्यादवक्तव्य इति कृतः । तेष्वेव पक्षेषु तत्तत्पूर्वपक्षवाद्युक्ता-निर्वाच्यत्वनियमः स्यादस्यवक्तव्य इत्यादिना भज्यते । नन्वस्ति स्यादिति वर्तमानलविधिवाचिनो. कथमेकार्थपर्यवसान-मत आह—स्याच्छब्द इति । तिङन्ततुल्योऽतो न विध्यर्थेत्यर्थः । वाक्येष्विति । स्यादस्तीत्यादिवाक्येषु स्यादित्ययं शब्दस्तिङन्तसदृशो निपात इत्यन्वयः । कोऽस्यार्थ इति, तत्राह—अनेकान्तेति । अनेकान्तः किं स्वातन्त्र्येण प्रतिपाद्यते ? नेत्याह—गम्यं प्रतीति । गम्यमस्तित्वादि । कुतोऽस्यानेकान्तद्योतित्वमत आह—अर्थयोगित्वादिति । एतदुपपादयति—यदि पुनरिति । व्यतिरेकमुक्त्वाऽन्वयमाह—अनेकान्तद्योतकत्वे तिष्ठति । स्यात्पदेनानेकान्ताभिधाने किं प्रयोजनमत आह—तथा चेति । यथा स्याच्छब्दस्यानेकान्तद्योतकत्वं जैनैरुक्तं, तथा तत्प्रयोजनं चोक्तमित्यर्थः । स्याद्वादो हेयोपादेयविशेषकृदित्यन्वयः । किञ्चिद्विधेः सूत्रेण धमुप्रत्ययो भवति, ततः कथमिति रूपं लभ्यते । तदुपरि चिदित्ययं निपातो विधीयते, ततः कथंचिदिति स्यात् । तस्मात्किञ्चित्त्वचिद्विधेर्हेतोः कथंचिदस्ति कथंचिन्नास्तीत्यादिरूपात्सर्वथैकान्तत्यागात्, भवन्तं सप्तभङ्गनयमपेक्ष्य स्याद्वादो हेयोपादेयविशेषकृदित्यर्थः । किञ्चित्ते किञ्चिदुपरिवृत्ते प्रत्यये यमि सप्तस्वेकान्तेष्वस्यादिनियमेष्टित्यर्थः । सप्तानामेकान्तानां भङ्गे हेतुं न्यायं दर्शयति—तथा हीति । न प्रवर्ततेत्यत्र हेतुमाह—प्राप्तेति । सतो वस्तुनः प्राप्तस्याप्रापणीयत्वादित्यर्थः । न निवर्ततेत्यत्र हेतुमाह—हेयेति । असत्त्वे ह्येकान्ते हेयमेव ल्यक्तमेवाहितं सर्वदा स्यात्, तस्य च साध्यं हानमनुपपन्नमित्यर्थः । यत्तु हेयादिसिद्धिहेतुः स्याद्वाद इति, तत्राह—एतदुक्तमित्यादिना । यदस्ति तदस्येवेति नियममेव मन्महे, यस्तु कथंचिदस्ति प्रपञ्चः स विकल्पितः, तत्र च हेयादिविभागसिद्धिरित्यर्थः । विचारासहत्वादिति । आरम्भणाधिकरणे

कल्पतरुपरिमलः ।

क्षायामिति । सार्धश्लोके कथमाद्यादिशब्दोक्तानां सत्त्वासत्त्वतदुभयसमुच्चयानामवाच्यत्वम् । न ह्यत्र चतुर्थभङ्ग इवाशक्तिरस्तीत्याशङ्क्य तेष्वप्यन्येन सह युगपदाद्येन सह युगपदेकैकेन सह युगपदित्यध्याहारेणाशक्तिमुपपादयति—आद्योऽस्तित्वभङ्गे इत्यादिना । एवं व्याख्याने पञ्चमादिभङ्गानां चतुर्थभङ्गात् फलतो भेदाभावमाशङ्क्य प्रकारान्तरेण व्याचष्टे—अथ वेति । तेष्वेव पक्षेष्विति । सत्त्वैकान्तपक्षः साख्यायभिमतः सत्कार्यवादः । असत्त्वैकान्तपक्षः शून्यवाद्यभिमतोऽसद्वादः । क्रमेण सदसत्त्वपक्षो वैशेषिकाद्यभिमतो घटादीनां मध्ये सता पूर्व पश्चाच्च प्रागभावप्रध्वंसप्रतियोगिरूपमसत्त्वमिति वादः । एतेषां पक्षेषु पूर्वपक्षा उत्तिष्ठन्ति, सत्त्वं निर्वक्तुमशक्यं प्रागभावादप्रतियोगित्वं निर्वक्तुमशक्यमिति, तेषां पूर्वपक्षिणा ये तत्तदनिर्वाच्यत्वैकान्त्यवादाः तेषां भङ्गा पञ्चमषष्ठसप्तमा इत्यर्थः । नन्वस्ति स्यादिति । अस्तीति वर्तमानत्वं बोध्यते, स्यादिति कालत्रयानवमार्शिविधेयत्वम् । तयोः परस्परविरुद्धयोः कथमेकस्मिन्नर्थे पर्यवसानं युगपद्विध्यत्वमित्यर्थः ॥ ३३ ॥ ३४ ॥ ३५ ॥ ३६ ॥ इति षष्ठमेकस्मिन्नसंभवाधिकरणम् ॥

१ ‘स्थित्येवैका’ इति क. । २ ‘प्रत्यक्षमात्रं’ इति क. ।

य एते सप्तपदार्था निर्धारिता एतावन्त एवंपाश्चेति ते तथैव वा स्युर्नैव वा तथा स्युः; इतरथा हि तथा वा स्युरतथा वेत्यनिर्धारितरूपं ज्ञानं संशयज्ञानवदप्रमाणमेव स्यात् । नन्वेकैकात्मकं वस्त्विति निर्धारितरूपमेव ज्ञानमुत्पद्यमानं संशयज्ञानवन्नाप्रमाणं भवितुमर्हति । नेति ब्रूमः । निरङ्कुशं ह्यनेकान्तत्वं सर्ववस्तुषु प्रतिजानानस्य निर्धारणस्यापि वस्तुत्वाविशेषात्, स्यादस्ति स्यान्नास्तीत्यादिविकल्पोपनिपातादनिर्धारणात्मकतैव स्यात् । एवं निर्धारयितुर्निर्धारणफलस्य च स्यात्पक्षेऽस्तिता स्याच्च पक्षे नास्तितेति । एवं सति कथं प्रमाणभूतः संस्तीर्थकरः प्रमाणप्रमेयप्रमातृप्रमितिष्वनिर्धारितास्पदेष्टुं शक्नुयात्? कथं वा तदभिप्रायानुसारिणस्तदुपदिष्टेऽर्थे-
ऽनिर्धारितरूपे प्रवर्तैरन्? ऐकान्तिकफलत्वनिर्धारणे हि सति तत्साधनानुष्ठानाय सर्वो लोको-
ऽनाकुलः प्रवर्तते, नान्यथा । अतश्चानिर्धारितार्थं शास्त्रं प्रणयन्मत्तोन्मत्तवदनुपादेयवचनः स्यात् । तथा पञ्चानामस्तिकायानां पञ्चत्वसंख्याऽस्ति वा नास्ति वेति विकल्प्यमाना स्यात्ताव-
देकस्मिन्पक्षे, पक्षान्तरे तु न स्यादित्यतो न्यूनसंख्यात्वमधिकसंख्यात्वं वा प्राप्नुयात् । न चैषां पदार्थायामवक्तव्यत्वं संभवति । अवक्तव्याश्चेन्नोच्येरन् । उच्यन्ते चावक्तव्याश्चेति विप्रतिषि-
द्धम् । उच्यमानाश्च तथैवावधार्यन्ते नावधार्यन्त इति च । तथा तदवधारणफलं सम्यग्दर्शन-
मस्ति वा नास्ति वा, एवं तद्विपरीतमसम्यग्दर्शनमप्यस्ति वा नास्ति वेति प्रलपन्मत्तोन्मत्त-
पक्षस्यैव स्यान्न प्रत्यायितव्यपक्षस्य । स्वर्गापवर्गयोश्च पक्षे भावः पक्षे चाभावस्तथा पक्षे नित्यता पक्षे चानित्यतेत्यनवधारणायां प्रवृत्त्यनुपपत्तिः । अनादिसिद्धजीवप्रभृतीनां च स्वशास्त्रावधृतस्वभावानामयथावधृतस्वभावत्वप्रसङ्गः । एवं जीवादिषु पदार्थेष्वेकस्मिन्ध-
र्मिणि सत्त्वासत्त्वयोर्विरुद्धयोर्धर्मयोरसंभवात्सत्त्वे चैकस्मिन्धर्मेऽसत्त्वस्य धर्मान्तरस्यासंभवा-
दसत्त्वे चैवं सत्त्वस्यासंभवादसंगतमिदमार्हतं मतम् । एतेनैकानेकनित्यानित्यव्यतिरिक्ताव्यति-
रिक्ताद्यनेकान्ताभ्युपगमा निराकृता मन्तव्याः । यत्तु पुद्गलसंज्ञकेभ्योऽणुभ्यः संघाताः संभव-
न्तीति कल्पयन्ति, तत्पूर्वैर्नैवाणुवादनिराकरणेन निराकृतं भवतीत्यतो न पृथक्तन्निराक-
रणाय प्रयत्यते ॥ ३३ ॥

एवं चात्माकार्त्स्न्यम् ॥ ३४ ॥

यथैकस्मिन्धर्मिणि विरुद्धधर्मासंभवो दोषः स्याद्वादे प्रसक्तः, एवमात्मनोऽपि जीवस्याका-
र्त्स्न्यमपरो दोषः प्रसज्येत । कथम्? शरीरपरिमाणो हि जीव इत्यार्हता मन्यन्ते । शरीरपरिमा-
णतायां च सत्यामकृत्स्नोऽसर्वगतः परिच्छिन्न आत्मेत्यतो घटादिवदनित्यत्वमात्मनः प्रसज्येत ।
शरीराणां चानवस्थितपरिमाणत्वान्मनुष्यजीवो मनुष्यशरीरपरिमाणो भूत्वा पुनः केनचित्क-
र्मविपाकेन हस्तिजन्म प्राप्नुवन्न कृत्स्नं हस्तिशरीरं व्याप्नुयात् । पुत्तिकाजन्म च प्राप्नुवन्न कृत्स्नः

भामती ।

दिषु रजततोयादेरपि वास्तवत्वप्रसङ्गात्, लौकिकानामबाधेन तु तद्व्यवस्थायां देहात्माभिमानस्याप्यबाधेन तात्त्विकत्वे
सति लोकायतमतापातेन नास्तिकत्वप्रसङ्गात् । पण्डितरूपाणां तु देहात्माभिमानस्य विचारतो बाधनं प्रपञ्चस्याप्य-
मैकान्तस्य तुल्यमिति । अपि च सदसत्त्वयोः परस्परविरुद्धत्वेन समुच्चयाभावे विकल्पः । न च वस्तुनि विकल्पः संभ-
वति । तस्मात् स्थाणुर्वा पुरुषो वेति ज्ञानवत् सत्त्वपञ्चत्वनिर्धारणस्य फलस्य निर्धारयितुश्च प्रमातुस्तत्करणस्य प्रमा-
णस्य च तत्प्रमेयस्य च सत्त्वपञ्चत्वस्य च सदसत्त्वसंशये साधु समर्थितं तीर्थकरत्वमृषभेणात्मनः । निर्धारणस्य चैकान्त-
सत्त्वे सर्वत्र नानेकान्तवाद इत्याह—य एते सप्त पदार्था इति । शेषमतिरोहितार्थम् ॥ ३३ ॥ एवं चेति चेन
समुच्चयं द्योतयति । शरीरपरिमाणत्वे ह्यात्मनोऽकृत्स्नत्वं परिच्छिन्नत्वम् । तथा चानित्यत्वम् । ये हि परिच्छिन्नास्ते
सर्वेऽनित्या यथा घटादयस्तथा चात्मेति । तदेतदाह—यथैकस्मिन्धर्मिणीति । इदं चापरमकृत्स्नत्वेन सूचितमि-
त्याह—शरीराणां चानवस्थितपरिमाणत्वादिति । मनुष्यकायपरिमाणो हि जीवो न हस्तिकायं कृत्स्नं व्याप्नुम-

वेदान्तकल्पतरुः ।

(ब्र. अ. २. पा. ३ सू. १४) हि सदसत्त्वे वस्तुनो न धर्मो; असत्त्वदशायांमपि वस्तुनोवृत्त्यापातात्, न च स्वरूपं;
सर्वदाऽद्वयप्रसङ्गादित्यादिर्हि विचारः कृतः स इहानुसन्धेय इत्यर्थः । पण्डितरूपाणामिति । प्रशंसायां रूपप्रत्ययः ।

पुत्तिकाशरीरे संमीयेत । समान एष एकस्मिन्नपि जन्मनि कौमारयौवनस्थाविरेषु दोषः । स्यादेतत्—अनन्तावयवो जीवस्तस्य त एवावयवा अल्पे शरीरे संकुचेयुर्महति च विकसेयुरिति । तेषां पुनरनन्तानां जीवावयवानां समानदेशत्वं प्रतिहन्यते वा, न वेति वक्तव्यम् । प्रतिघाते तावन्नानन्तावयवाः परिच्छिन्ने देशे संमीयेरन् । अप्रतिघातेऽप्येकावयवदेशत्वोपपत्तेः सर्वेषामवयवानां प्रथिमानुपपत्तेर्जीवस्याणुमात्रत्वप्रसङ्गः स्यात् । अपि च शरीरमात्रपरिच्छिन्नानां जीवावयवानामानन्त्यं नोत्प्रेक्षितुमपि शक्यम् ॥ ३४ ॥ अथ पर्यायेण बृहच्छरीरप्रतिपत्तौ केचिज्जीवावयवा उपगच्छन्ति तनुशरीरप्रतिपत्तौ च केचिदपगच्छन्तीत्युच्येत, तत्राप्युच्यते—

न च पर्यायादप्यविरोधो विकारादिभ्यः ॥ ३५ ॥

न च पर्यायेणाप्यवयवोपगमापगमाभ्यामेतद्देहपरिमाणत्वं जीवस्याविरोधेनोपपादयितुं शक्यते । कुतः ? विकारादिदोषप्रसङ्गात् । अवयवोपगमापगमाभ्यां ह्यनिशमापूर्यमाणस्यापक्षीय-

भामती ।

हैत्यल्पत्वादित्यात्मनः कृत्स्नशरीराव्यापित्वादकात्स्न्यम्, तथा च न शरीरपरिमाणत्वमिति । तथा हस्तिशरीरं परित्यज्य यदा पुत्तिकाशरीरो भवति, तदा न तत्र कृत्स्नः पुत्तिकाशरीरे संमीयेतेत्यकात्स्न्यमात्मनः । सुगममन्यत् । चोदयति—स्यादेतत्—अनन्तावयव इति । यथा हि प्रदीपो घटमहाहम्योर्द्वर्ती संकोचविकासवानेवं जीवोऽपि पुत्तिकाहस्तिदेहयोरित्यर्थः । तदेतद्विकल्प्य दूषयति—तेषां पुनरनन्तानामिति । न तावत्प्रदीपोऽत्र निदर्शनं भवितुमर्हति; अलित्यत्वप्रसङ्गात् । विशरारवो हि प्रदीपावयवाः, प्रदीपश्चावयवी प्रतिक्षणमुत्पत्तिनिरोधधर्मा, तस्मादनित्यत्वात्तस्य नास्थिरो जीवस्तदवयवाश्चाभ्युपेतव्याः । तथा च विकल्पद्वयोक्तं दूषणमिति । यच्च जीवावयवानामानन्त्यमुदितं तदनुपपन्नतरमित्याह—अपि च शरीरमात्रेति ॥ ३४ ॥ शङ्कापूर्वं सूत्रान्तरमवतारयति—अथ पर्यायेणेति । तत्राप्युच्यते—न च पर्यायादप्यविरोधो विकारादिभ्यः । कर्माष्टकमुक्तं ज्ञानावरणीयादि । किंचात्मनो नित्यत्वाभ्युपगमे आगच्छतामपगच्छतां चावयवानामियत्ताऽनिरूपणेन चात्मज्ञानाभावाच्चापवर्ग इति भावः । अत एवमादिदोषप्रसङ्गादिति । आदिग्रहणसूचितं दोषं ब्रूमः । किंचैते जीवावयवाः प्रत्येकं वा चेतयेरन् समूहो वा । तेषां प्रत्येकं चैतन्ये बहूनां चेतनानामेकाभिप्रायत्वमित्यभावात् कदाचिद्विरुद्धद्विक्रियत्वेन शरीरमुन्मथ्येत । समूहचैतन्ये तु हस्तिशरीरस्य पुत्तिकाशरीरत्वे द्वित्रावयवशेषो जीवो न चेतयेत् । विगलितबहुसमूहिततया समूहस्याभावात्पुत्तिकाशरीरे इति । अथवेति । पूर्वसूत्रप्रसङ्गितायां जीवानित्यतायां बौद्धवत्संताननित्यतामाशङ्क्येदं सूत्रम्—न च पर्यायादप्यविरोधो विकारादिभ्यः । न च पर्यायात् परिमाणानवस्थानेऽपि संतानाभ्युपगमेनात्मनो नित्यत्वादविरोधो बन्धमोक्षयोः । कुतः ? परिणामादिभ्यो दोषेभ्यः । संतानस्य वस्तुत्वे परिणामस्ततश्च वर्मवदनित्यत्वादिदोषप्रसङ्गः । अवस्तुत्वे चादिग्रहणसूचितो नैरात्म्यापत्तिदोषप्रसङ्ग इति विसिचो विवसनाः ॥ ३५ ॥ एवं हि मोक्षावस्थाभावि जीवपरिमाणं नित्यं भवेत् । यद्यभूत्वा न भवेत् । अभूत्वा भाविनामनित्यत्वाद्वयदीनाम् । कथं चाभूत्वा न भवेद्यदि प्रागप्यासीत् । न च परिमाणान्तराविरोधेऽपूर्वं भवितुमर्हति । तस्मादन्यमेव परिमाणं पूर्वमप्यासीदित्यभेदः । तथा चैकशरीरपरिमाणतैव

वेदान्तकल्पतरुः ।

ऋषभेण बलीवर्देन ॥ ३३ ॥ विशरारवो विशरणक्षीला नश्वराः । अनित्यत्वात्तस्येति । निदर्शनस्येत्यर्थः । दार्ष्टान्तिके तु नानित्यत्वमित्याह—नास्थिर इति ॥ ३४ ॥ आगमापाध्यवयवानामनात्मत्वं भाष्योक्तं तदा युज्यते, यदि नित्य आत्मेति पराभ्युपगमः; इतरथा इष्टप्रसङ्गादारब्धावयविन एवात्मत्वेनावयवानामनात्मत्वादित्यभिप्रेत्याह—आत्मन इति । आत्मानिरूपणमपि भाष्ये प्रसज्यमानसिष्टमित्याशङ्क्याह—अनिरूपणेनेति । सिग् वन्नं विगतं येभ्यस्ते विसिचः ॥ ३५ ॥ देहान्तराप्रवेशान्मोक्षावस्थं परिमाणमन्यं, तस्य नित्यत्वादायमध्यमयोर्नित्यत्वानुमाने परिमाणत्रयप्रसङ्गात्कथम् एकरूपपरिमाणात्मकाविशेषापादनमित्याशङ्क्याह—एवं हीति । नाद्यमध्यमपरिमाणयोर्नित्यत्वमापाद्यते, किं स्वाद्यमध्यमयोः कालयोरन्यपरिमाणस्यानुवृत्तिरित्यर्थः । यदि प्रागप्यासीत्तर्ह्यभूत्वा न भवतीत्यर्थः । नन्वन्यपरिमाणस्य कालत्रयेऽनुवृत्तावपि देहमेदप्राप्तिकालेष्व्वात्मनः परिमाणान्तराणि किं न स्युरत आह—न चेति । परिमाणमेदे द्रव्यमेदप्रसङ्गादित्यर्थः । भाष्यकारेणात्मगताद्यमध्यमपरिमाणे नित्ये, आत्मपरिमाणत्वादित्यपरिमाणवत्ततश्चैकपरिमाणत्वेत्येकं व्याख्यानं कृतम् । अपरं च मोक्षकालगतात्मपरिमाणस्यावस्थितत्वात्त्रियतत्वात्पूर्वयोरप्याद्यमध्यमकालयोरवस्थितपरिमाण एव जीवः स्यादिति । तत्र द्वितीयव्याख्या स्वेन विशदिता । आद्यव्याख्यायामुभयपरिमाणनित्यत्वस्यान्यपरिमाणहृष्टान्ते-

माणस्य च जीवस्य विक्रियावत्त्वं तावदपरिहार्यम् । विक्रियावत्त्वे च चर्मादिवदनित्यत्वं प्रस-
ज्येत । ततश्च बन्धमोक्षाभ्युपगमो बाध्येत, कर्माण्यकपरिवेष्टितस्य जीवस्यालावृत्तसंसारसागरे
निमग्नस्य बन्धनोच्छेदादूर्ध्वगामित्वं भवतीति । किंचान्यत् । आगच्छतामपगच्छतां चावयवाना-
मागमापायधर्मवत्त्वादेवानात्मत्वं शरीरादिवत् । ततश्चावस्थितः कश्चिदवयव आत्मेति स्यात् ।
न च स निरूपयितुं शक्यतेऽयमसाविति । किंचान्यत् । आगच्छन्तश्चैते जीवावयवाः कुतः
प्रादुर्भवन्त्यपगच्छन्तश्च क वा लीयन्त इति वक्तव्यम् ? न हि भूतेभ्यः प्रादुर्भवेयुर्भूतेषु च निली-
येरन्, अभौतिकत्वाज्जीवस्य । नापि कश्चिदन्यः साधारणोऽसाधारणो वा जीवानामवयवाधारो
निरूप्यते; प्रमाणाभावात् । किंचान्यत् । अनवधृतस्वरूपश्चैवंसत्यात्मा स्यात्; आगच्छतामप-
गच्छतां चावयवानामनियतपरिमाणत्वात् । अत एवमादिदोषप्रसङ्गान्न पर्यायेणाप्यवयवोपग-
मापगमावात्मन आश्रयितुं शक्येते । अथवा—पूर्वेण सूत्रेण शरीरपरिमाणस्यात्मन उपचिताप-
चितशरीरान्तरप्रतिपत्तावकात्स्न्यप्रसङ्गनद्वारेणानित्यतायां चोदितायां पुनः पर्यायेण परिमा-
णानवस्थानेऽपि स्रोतःसंताननित्यतान्यायेनात्मनो नित्यता स्यात्—यथा रक्तपटानां विज्ञाना-
नवस्थानेऽपि तत्संताननित्यता तद्वद्विसिचामपीत्याशङ्क्यानेन सूत्रेणोत्तरमुच्यते—संतानस्य
तावदवस्तुत्वे नैरात्म्यवादप्रसङ्गः । वस्तुत्वेऽप्यात्मनो विकारादिदोषप्रसङ्गादस्य पक्षस्यानु-
पपत्तिरिति ॥ ३५ ॥

अन्यावस्थितेश्चोभयनित्यत्वादविशेषः ॥ ३६ ॥

अपि चान्यस्य मोक्षावस्थाभाविनो जीवपरिमाणस्य नित्यत्वमिष्यते जैनैः । तद्वत्पूर्वयोरप्या-
द्यमध्यमयोर्जीवपरिमाणयोर्नित्यत्वप्रसङ्गादविशेषप्रसङ्गः स्यात् । एकशरीरपरिमाणतैव स्यान्नो-
पचितापचितशरीरान्तरप्राप्तिः । अथवाऽन्यस्य जीवपरिमाणस्यावस्थितत्वात्पूर्वयोरप्यवस्थयो-
रवस्थितपरिमाण एव जीवः स्यात्, ततश्चाविशेषेण सर्वदैवाणुर्महान्वा जीवोऽभ्युपगन्तव्यो
न शरीरपरिमाणः । अतश्च सौगतवद्गर्ह्यतमपि मतमसंगतमित्युपेक्षितव्यम् ॥ ३६ ॥ इति
षष्ठमेकस्मिन्नसंभवाधिकरणम् ॥

भामती ।

स्यान्नोपचितापचितशरीरप्राप्तिः शरीरपरिमाणत्वाभ्युपगमव्याघातादिति । अत्र चोभयोः परिमाणयोर्नित्यत्वप्रसङ्गादिति
योजना । एकशरीरपरिमाणतैवेति च दीप्यम् । द्वितीये तु व्याख्याने उभयोरवस्थयोरिति योजना । एकशरी-
रपरिमाणता न दीप्या, किंत्वेकपरिमाणतामात्रमणुर्महान् वेति विवेकः ॥ ३६ ॥ इति षष्ठमेकस्मिन्नसंभ-
वाधिकरणम् ॥

वेदान्तकल्पतरुः ।

नापाद्यलादुभयनित्यत्वादिति सिद्धवत्सूत्रे हेतुनिर्देशायोगमाशङ्काह—अत्र चोभयोरिति । अत्र चेति । सूत्रे इत्यर्थः ।
नन्वादिमध्यमान्तिमपरिमाणानां नित्यत्वे आपतिते परिमाणत्रयवत्त्वमात्मनः स्यात्, कुत एकपरिमाणताऽऽपाद्यते ?
अत आह—एकशरीरेति । त्रयाणां परिमाणानां सर्वशरीरेषु समत्वात्सर्वशरीरेष्वेकरूपपरिमाणताऽऽत्मनः स्यादिति ।
दीप्यं व्याख्येयमित्यर्थः । द्वितीयव्याख्यायां—सर्वदा परिमाणैक्यस्यैवापाद्यत्वात्सूत्रगतोभयशब्देन न परिमाणद्वयम-
भिधीयते, किंलाद्यमध्यमकालौ; ततश्चाद्यमध्यमकालयोरुभयोः परिमाणनित्यत्वादित्येवं रूपे हेतुं योजयति भाष्यकार
इत्याह—द्वितीये त्विति । अस्यां व्याख्यायामविशेषशब्देन न परिमाणत्रयस्य सर्वशरीरेषु तुल्यत्वमापाद्यते, किंतु
यदैकशरीरे परिमाणतामात्रं सर्वशरीरेष्वपाद्यते तदाऽणुर्महान्वाऽऽत्मा सर्वदेहेषु स्यादित्येवंरूपमित्याह—एकशरीरेति ॥
इति षष्ठमेकस्मिन्नसंभवाधिकरणम् ॥

१ तत्र सूत्राणि ४—नैकस्मिन्नसंभवात् ३३ एवंचात्माकात्स्न्यम् ३४ न च पर्यायादप्यविरोधो विकारादिभ्यः
३५ अन्यावस्थितेश्चोभयनित्यत्वादविशेषः ॥ ३६ ॥

(७ अधिकरणम्) पत्युरसामञ्जस्यात् ॥ ३७ ॥

इदानीं केवलाधिष्ठात्रीश्वरकारणवादः प्रतिविध्यते । तत्कथमवगम्यते ? 'प्रकृतिश्च प्रतिज्ञा-
द्विष्टान्तानुपरोधात्,' 'अभिध्योपदेशाच्च' (ब्र० १।४।२३, २४) इत्यत्र प्रकृतिभावेनाधिष्ठातृभावे-

भामती ।

पत्युरसामञ्जस्यात् ॥ ३७ ॥

अविशेषेणेश्वरकारणवादोऽनेन निविध्यत इति भ्रमनिवृत्त्यर्थमाह—केवलेति । सांख्ययोगव्याप्राश्रया हिरण्यगर्भप-
तञ्जलिप्रभृतयः । प्रधानमुक्तम् । इक्षुशक्तिः पुरुषः प्रत्ययानुपश्यः । स च नानाक्लेशकर्मविपाकाशयैरपरामृष्टः पुरुष-
विशेष ईश्वरः प्रधानपुरुषाभ्यामन्यः । माहेश्वराश्चत्वारः—शैवाः, पाशुपताः, कारुणिकसिद्धान्तिनः, कापालिका-
श्चेति । चत्वारोऽप्यमी महेश्वरप्रणीतसिद्धान्तानुयायितया माहेश्वराः । कारणमीश्वरः । कार्यं प्राधानिकं महदादि ।
योगोऽप्योकारादिभ्यानधारणादिः । विविचिषवणस्नानादिगूढध्यावस्त्रावः, दुःखान्तो मोक्षः । पशव आत्मानस्तेषां पाशो

वेदान्तकल्पतरुः ।

पत्युरसामञ्जस्यात् ॥ ३७ ॥

सत्त्वासत्त्वदेरेकत्रासंभववदधिष्ठातृलोपादानलयोरप्येकत्रासंभव इति प्रत्यवस्थानात्सङ्गतिः । सांख्ययोगव्याप्राश्रया
इत्यादिभाष्यं व्याचष्टे—हिरण्यगर्भेत्यादिना । भाष्यगतपुरुषपदव्याख्यानं—इक्षुशक्तिरिति । शक्तिग्रहणं तु सम-
र्थापि सर्वं ज्ञातुं जैवी हृन् न जानात्यावृत्तत्वादित्यर्थम् । कथं तर्हि जीवस्य ज्ञातृत्वं ? तत्राह—प्रत्ययेति । प्रत्ययमन्त-
करणपरिणाममनुपश्यतीति तथोक्तः । भाष्ये प्रधानपुरुषयोरधिष्ठातेति द्विवचनप्रयोगादेको जीव इति भ्रमः स्यात् व्युद-
स्यति—स चेति । समासान्तर्वर्त्येकवचनं जाल्यभिप्रायेणेत्यर्थः । क्लेशेति सूत्रमीक्ष्यविकरणे (ब्र० अ. १ पा १
सू. ५) व्याख्यातम् । पुरुषत्वात्प्रधानादन्यः क्लेशाद्यपरामृष्टत्वात्पुरुषादन्यः—जीवादन्य इत्यर्थः । गूढध्यावः स्वगुणाप्र-

कल्पतरुपरिमलः ।

पत्युरसामञ्जस्यात् ॥ ३७ ॥

नकुलीशपाशुपता मन्यन्ते कार्यकारणयोगविधितु खान्ताः पञ्च पदार्थाः पशुपाशविमोक्षाय बोद्धव्याः । तत्र-कार्याणि
पृथिव्यादीनि पञ्चतत्त्वानि रूपादयः पञ्च गुणाश्चेति दशविधानि, कारणानि ज्ञानेन्द्रियाणि पञ्च कर्मेन्द्रियाणि पञ्च मनोबु-
द्ध्यहंकाररूपाणि त्रीण्यन्तःकरणानीति त्रयोदशविधानि । ध्यानादिरूपो योगः । धर्मार्थव्यापारो विधिः । स व्रतद्वाररूपेण
द्विविधः । भस्मस्नानभस्मशयनोपहारादि व्रतम् । आद्ये प्रसिद्धे । उपहारः षड्विधः । हसितगीतनृतनहुडुङ्कारन-
मस्कारजपमेदैः । तत्र हसितमट्टहासः । गीतं गान्धर्वशास्त्रप्रकारेण । हुडुङ्कारो जिह्वातालुसंयोगाभिषाद्यमानो
वृषभनादसदृशो नादः । यत्र लौकिका न भवन्ति तत्र चलायैतानि निगूढं प्रयोक्तव्यानि । जपनमस्कारौ प्रसिद्धौ ।
द्वाराणि कायनस्पन्दनमन्दनयानशृङ्गारणातत्कारणतद्भाषणमेदेन षड्विधानि । असुप्तस्यैव सुप्तलिङ्गप्रदर्शनं कायनम् ।
वातव्याध्यभिभूतस्यैव शरीरावयवानां कम्पनं स्पन्दनम् । उपहृतपादेन्द्रियस्यैव गमनं मन्द्यानम् । रूपयौवनसपचा
कामिनीमवलोकयात्मानं कामुकमिव यैर्विलासैः प्रदर्शयति तद्वदाचरणं शृङ्गारणा । कार्याकार्यविवेकविकलस्यैव लोकनि-
न्दितकर्मकरणमपि तत्कारणम् । व्याहृतापार्थक्यादिशब्दोच्चारणमपि तद्भाषणम् । दुःखान्तो द्विविधः—अनात्मकः
सात्मकश्च । अनात्मकः सर्वदुःखानामत्यन्तोच्छेदः । सात्मकस्तु इक्षुशक्तिविलक्षणमैश्वर्यम् । तत्र इक्षुशक्तिरेकस्मि
विषयमेदात्पञ्चधोपचर्यते । दर्शनं श्रवणं मननं विज्ञानं सर्वज्ञत्वं चेति । सूक्ष्मव्यवहितविप्रकृष्टशेषचाक्षुषस्पर्शान्तरविषयं ज्ञानं
दर्शनम् । अशेषशब्दविषयं ज्ञानं श्रवणम् । निरवशेषशास्त्रविषयं मननम् । ग्रन्थतोऽर्थतत्त्वासंक्षिप्तज्ञानं विज्ञानम् ।
सर्वज्ञत्वं प्रसिद्धम् । क्रियाशक्तिरेकाऽपि त्रिविधोपचर्यते । मनोजवत्त्वं कामरूपित्वं विकरणधर्मित्वं चेति । निरतिशयशीघ्र-
गामित्वं मनोजवत्वम् । कर्मानपेक्ष्य स्वेच्छयैवानन्तशरीरेन्द्रियाधिष्ठातृत्वं कामरूपित्वम् । उपसंहृतशरीरेन्द्रियस्यापि
निरतिशयैश्वर्यशालित्वं विकरणधर्मित्वम् । पशुपतिस्तु परमेश्वरः सर्वत्रापि कार्यं निमित्तं पशूनां कर्मानपेक्ष्य स्वेच्छयैव
फलप्रदः । निरतिशयस्वातन्त्र्यशालित्वात् । न चैवं कर्मवैयर्थ्यम्; ईश्वरेच्छानुगृहीतकर्मणः साफल्यात्, तदननुगृहीतस्य
कर्मणः पर्जन्याननुगृहीतकृषिकर्मण इव नैष्कल्येऽपि दोषाभावात् तदनुग्रहसंभावनया कर्मसु प्रवृत्त्युपपत्तेरिति । एवं
पाशुपतानामन्येषां च सांख्यादीनां केवलं निमित्तकारणमीश्वर इति मतमिह निराक्रियते । स्वगुणाप्रख्यापनेचेति ।

न चोभयस्वभावस्येश्वरस्य स्वयमेवाचार्येण प्रतिष्ठापितत्वात् । यदि पुनरविशेषेणेश्वरकारण-
वादमात्रमिह प्रतिषिध्येत, पूर्वोत्तरविरोधाद्वाहताभिव्याहारः सूत्रकार इत्येतदापद्येत । तस्मा-
दप्रकृतिरधिष्ठाता केवलं निमित्तकारणमीश्वर इत्येष पक्षो वेदान्तविहितब्रह्मैकत्वप्रतिपक्षत्वाद्य-
त्वेनात्र प्रतिषिध्यते । सा चेयं वेदबाह्येश्वरकल्पनाऽनेकप्रकारा—केचित्तावत्सांख्ययोगव्यपा-
श्रयाः कल्पयन्ति—प्रधानपुरुषयोरधिष्ठाता केवलं निमित्तकारणमीश्वर इतरेतरविलक्षणाः
प्रधानपुरुषेश्वरा इति । माहेश्वरास्तु मन्यन्ते—कार्यकारणयोगविधिदुःखान्ताः पञ्च
पदार्थाः पशुपतिनेश्वरेण पशुपाशविमोक्षणायोपदिष्टाः पशुपतिरीश्वरो निमित्तकारणमिति ।
तथा वैशेषिकादयोऽपि—केचित्कथंचित्स्वप्रक्रियानुसारेण निमित्तकारणमीश्वर—इति ॥
अत उत्तरमुच्यते—‘पत्युरसामञ्जस्यात्’ इति । पत्युरीश्वरस्य प्रधानपुरुषयोरधिष्ठातृत्वेन जग-

भामती ।

बन्धनं तद्विमोक्षो दुःखान्तः । एष तेषामभिसंधिः—चेतनस्य खल्वधिष्ठातुः कुम्भकारादेः कुम्भादिकार्यं निमित्तका-
रणत्वमात्रं न तूपादानत्वमपि । तस्मादिहापीश्वरोऽधिष्ठाता जगत्कारणानां निमित्तमेव, न तूपादानमप्येकस्याधिष्ठातृत्वाधि-
ष्ठेयत्वविरोधादिति प्राप्तम् । एवं प्राप्तेऽभिधीयते—‘पत्युरसामञ्जस्यात्’ इति । इदमत्राकूतम्—ईश्वरस्य निमित्त-

वेदान्तकल्पतरुः ।

ह्यापनेन देशेषु वासः । ईश्वरो, न द्रव्यं प्रत्युपादानं, चेतनत्वात्कुललवदित्याह—चेतनस्येति । कुललस्यापि सुखाद्यु-
पादानत्वात्साध्यवैकल्यं स्यात्तद्वारणाय द्रव्यमित्यध्याहृतम् । जगत्कारणानां प्रधानस्य परमाणूनां चेत्यर्थः । निमित्तमित्यस्य
विवरणम्—अधिष्ठातेति । सिद्धान्तस्तु—अधिगम्य श्रुतेरीशमनुपादानता यदि । अनुमीयेत बाधः
स्यादाश्रयासिद्धिरन्यथा ॥ किमप्रमित ईश्वरेऽनुपादानत्वं साध्यते, उत प्रमिते । नाद्यः, आश्रयासिद्ध्यापातात् ।
द्वितीयेऽपि तत्प्रमितिः श्रुतेरनुमानाद्वा पौरुषेयागमाद्वा । प्रथमे किमीक्षणपूर्वककर्तृत्वादितिपादकश्रुत्यैवानुपादानत्वं
साध्यते, तत्पूर्वकानुमानाद्वा । नाग्रिमः, तस्याः श्रुतेर्निमित्तत्वमात्रपरत्वं न तूपादानत्वनिषेधपरत्वमिति प्रकृतिश्वे-
(ब्र. अ. १ पा. ४ सू. २३) त्यधिकरणे सुसाधितत्वादित्याह—न तावदिति । न द्वितीय इत्याह—तस्मादिति ।
आस्थीयमानमपि न संभवति; तदात्मानं स्वयमकुर्वतेत्यादिश्रुत्यैव बाधादित्यर्थः ॥ अस्तु तर्ह्यनुमिते ईश्वरेऽनुपादानत्वानु-
मानमत आह—तत्रेति । ईश्वरे इत्यर्थः । पौरुषेयागमं च निषेत्स्याम इति तावच्छब्दः । तथाहि—न तावदाद्यं कार्यं

कल्पतरुपरिमलः ।

तदप्रवृत्त्यापनं कायनरूपन्दनादिभिः । तत्रानुमानं तावच्च संभवतीति टीकायां तत्रेत्यस्य पूर्वग्रन्थानुसारेण यद्यपीश्वरस्य निमि-
त्तात्रलमित्यर्थः प्रतिभाति; तथापि पराभिमतानीश्वरानुमानानि स्वयमुद्भाव्य निराकर्तृकामस्तदर्थं तत्रेत्येतत्तु ईश्वरपरा-
मर्शाति व्याचष्टे—ईश्वर इत्यर्थ इति । किं धर्मविषयत्वसंसर्गान्योन्याभाववत्त्वमिति । ननु घटादिष्वपि
संसर्गाभावो नाम संसर्गप्रतियोगिकाभावो न भवति, येनात्र संसर्गस्य संसर्गाभावो वा तस्यान्योन्याभावो वेति विकल्पः
प्रवर्तते, किंतु घटादिप्रतियोगिकावेव संसर्गाभावान्योन्याभावौ, तत्र प्रतियोगिनः संसर्गमारोप्य यस्याभावस्य बुद्धिरिदमिह
नास्तीति स संसर्गाभावः । प्रतियोगिनस्तादात्म्यमारोप्य यस्याभावस्य बुद्धिरिदमिदं न भवतीति सोऽन्योन्याभाव इत्येव
पराभिमतसंसर्गाभावाऽन्योन्याभावमेदः । अतो धर्मविषयत्वसंसर्गाभाव इत्युक्ते—नेत्थं विकल्पपरंपरा प्रवर्तते इति—चेन्न;
संसर्गाभावान्योन्याभावबुद्ध्योः प्रतियोगितादात्म्यारोपपूर्वकलासिद्धेः । तथा हि—भूतले घटो नास्तीति व्यवहारे
भूतल इत्यस्य घटेन नान्वयः, येन भूतले घटारोपः सिध्येत्, किंतु नास्तीत्यनेनान्वयः । एवं व्यवहारानुसारेण प्रतीतिरपि
घटप्रतियोगिकभूतलाधिकरणकाभावविषया, न तु भूतलाधिकरणकेन प्रतियोगिना विशेषिताऽभावविषया । एवं घट-
पटो न भवतीति व्यवहारेऽपि घटः पट इति यत्तत्रेति नान्वयः, येनाधिकरणे प्रतियोगितादात्म्यारोपः सिध्येत्किं तु घट
इत्यस्य न भवतीत्यनेनान्वयः, योऽयं घटः स पटो न भवतीति । एवं व्यवहारानुसारेण तन्मूलभूतप्रतीतिरपि घटस्या-
धिकरणस्य पटप्रतियोगिकान्योन्याभाववत्त्वविषया, न तु घटतादात्म्यापक्षेन प्रतियोगिना विशेषिताभावविषया । एवं
सत्येव प्रतियोगिनाऽधिकरणेन चाभावो निरूप्यत इति परमतमर्यादाऽपि संगच्छते । किंच यदि घटसंसर्गाभावो घटप्रति-
योगिकः, तदा घटापसरणानन्तरं भूतले घटो नास्तीति प्रतीतिर्निरालम्बना स्यात् । न हि कदाचित्तत्र स्थितस्यात्यन्ता-
भावः संभवति, नाप्यन्यत्र तदानीं सतः प्रागभावध्वंसौ संभवतः, नाप्युत्पादविनाशभावान्तरकल्पनं युक्तम् । तर्हि
कल्प्यमानं घटसंयोगनाशोत्पत्तिकाले उत्पद्यते पुनर्घटसंयोजनकाले नश्यतीत्यभ्युपगन्तव्यम् । एवं च सत्यवश्याभ्यु-
पगन्तव्येन घटापसरणघटसंयोजनसम्यवर्तिना संसर्गप्रतियोगिकाभावसामान्येनैव प्रतीतिनिर्वाहे किं सामयिकाल्यन्ता-

त्कारणत्वं नोपपद्यते । कस्मात् ? असामञ्जस्यात् । किं पुनरसामञ्जस्यम् ? हीनमध्यमोत्तमभावेन हि प्राणिभेदान्विदधत ईश्वरस्य रागाद्वेषादिदोषप्रसक्तेरस्मदादिवदनीश्वरत्वं प्रसज्येत । प्राणि-

भामती ।

कारणत्वमात्रमागमाद्बोध्यते प्रमाणान्तराद्वा । प्रमाणान्तरमप्यनुमानमर्थोपपत्तिर्वा । न तावदागमात्, तस्य निमित्तोपादानकारणत्वप्रतिपादनपरत्वादित्यसकृदावेदितम् । तस्मादनेनास्मिन्नर्थे प्रमाणान्तरमास्थेयम् । तत्रानुमानं तावन्न संभवति । तद्धि दृष्टानुसारेण प्रवर्तते, तदनुसारेण चासामञ्जस्यम् । तदाह—हीनमध्यमेति । एतदुक्तं भवति—आगमादीश्वरसिद्धौ न दृष्टमनुसर्तव्यम् । न हि स्वर्गापूर्वदेवतादिष्वागमादवगम्यमानेषु किञ्चिदस्ति दृष्टम् । न ह्यागमो दृष्टसाधर्म्याप्रवर्तते । तेन श्रुतसिद्ध्यर्थमदृष्टानि दृष्टविपरीतस्वभावानि सुबहून्यपि कल्प्यमानानि न लोहगन्धितामावहन्ति; प्रमाणवत्त्वात् । यस्तु तत्र कथंचिद्दृष्टानुसारः क्रियते स सुहृद्भावमात्रेण । आगमानपेक्षमनुमानं तु दृष्टसाधर्म्येण प्रवर्त-

वैदान्तकल्पतरुः ।

सकर्तृकं कार्यत्वात्कुम्भवदिति मानम्; जीवादृष्टजलसिद्धेः, अव्यवहितप्राक्कालवर्तिप्रयत्नजलसाधने चाद्यकार्यव्यवहितप्रयत्नजलस्य कुम्भेऽभावेन साध्यवैकल्यात्, कुम्भाव्यवहितप्रयत्नजलस्य आद्ये कार्ये बाधात्, किञ्चिदव्यवहितप्रयत्नजन्यलस्य च सिद्धसाधनात् । अदृष्टाव्यवहितप्राक्कालप्रयत्नजलादाद्यकार्यस्य । अथ द्युक्तं द्युक्तोपादानसाक्षात्कारजन्यं कार्यत्वादिति । तच्च न; अप्रसिद्धविशेषणविशेष्यत्वाभ्यां द्युक्तस्य तदुपादानसाक्षात्कारस्य चासिद्धेः । दृष्टान्ते च संदिग्धसाध्यत्वम्; घटस्य द्युक्तोपादानसाक्षात्कारवदीश्वरप्रयत्नजन्यलस्यासंप्रतिपत्तेः । अदृष्टं प्रत्यक्षं मेयत्वादित्यत्र च योगिभिरर्थान्तरता, कार्यसर्वज्ञकर्तृकं कार्यत्वादित्यत्र च । स्यादेतत्—धर्मो भ्रमसमानाधिकरणधर्मविषयलरहितसाक्षात्कारविषयः, मेयत्वाद्, घटवत् । साक्षात्कारगोचर इत्युक्ते योगिभिरर्थान्तरतेति भ्रमसमानाधिकरणधर्मविषयत्वरहितग्रहणम्; योगिसाक्षात्कारस्य कालभेदेन भ्रमसमानाश्रयत्वात् । भ्रमसमानाधिकरणलरहितसाक्षात्कारगोचर इत्युक्ते चाप्रसिद्धविशेषणत्वमिति तन्निवृत्त्यर्थं धर्मविषयत्वग्रहणम् । अस्मादीनां घटादिविषयसाक्षात्कारस्य भ्रमसमानाश्रयत्वेऽपि धर्मविषयत्वाभावेन भ्रमसमानाधिकरणत्वे सति धर्मविषयत्वरूपविशिष्टधर्मरहितत्वात्तत्र साध्यसिद्धेः । साक्षात्कारस्य च भ्रमसमानाधिकरणत्वे सति धर्मविषयलरहितत्वं धर्मविषयलराहित्याद्वा भ्रमसमानाधिकरणलराहित्याद्वा भवति । आद्ये तस्य धर्मविषयत्वव्याघात इति द्वितीयः स्यात् । तथा च तादृशसाक्षात्कारवदीश्वरसिद्धिरिति । तच्च; किमिदं धर्मविषयलरहितत्वम् । धर्मविषयत्वसंसर्गाभाववत्त्वमिति चेत्तत्किं धर्मविषयत्वसंसर्गान्योन्याभाववत्त्वमुत तत्संसर्गाभाववत्त्वम् । नाद्यः; तथासत्यस्य विशेषणस्य वैयर्थ्यात्साक्षात्कारपदेनैव तद्व्याप्यस्य धर्मविषयत्वसंसर्गान्योन्याभाववत्त्वसिद्धेः । न हि धर्मविषयत्वसंसर्गात्मकः कश्चित्साक्षात्कारोऽस्ति, यद्यवच्छेदार्थमिदं विशेषणम् । न द्वितीयः; धर्मविषयत्वसंसर्गसंसर्गान्योन्याभावमादाय विशेषणवैयर्थ्यतादवस्थ्यात्, तत्रापि संसर्गान्तरं प्रति धावने च तत्तदन्योन्याभावमादाय वैयर्थ्यधावनात् ॥ अथ मतं न संसर्गस्य संसर्गान्तरमस्ति, किंतु स्वयमेव स्वस्य संसर्ग इति क्त्वानवस्थेति ? नैतत्; तथासति तादृशसंसर्गान्योन्याभावमादाय विशेषणवैयर्थ्येन वज्रलेपनात् । एतत्त्वण्डनभयेन यदि विशेषणमुज्झसि, तर्हि प्रसोऽसि योगिभिरर्थान्तरतया । एवं सर्वा महाविद्यास्तच्छाया वाऽन्ये प्रयोगाः खण्डनीया इति ॥ तत्सुखाद्वैतबोधात्मस्वभावहरये नमः । वैदान्तैकप्रमाणाय कुतर्काणामभूमये ॥ तस्मात्सुष्टुक्तं तत्रेश्वरेऽनुमानं तावन्न संभवतीति । अथवा—पूर्वग्रन्थेनास्मिन्नर्थे ईश्वरस्य निमित्तमात्रत्वे प्रमाणान्तरमास्थेयमिति सामान्यतः श्रुतिव्यतिरिक्तप्रमाणपेक्षामुक्त्वा किं तदनुमानं पौरुषेयागमो वेति विकल्प्याथं प्रत्याह—तत्रानुमानमिति । यथैव चेतनस्य निमित्तत्वमात्रमनुमीयते, तथा रागादिकमप्यनुमेयं व्याप्तेरविशेषात्तथा च बाद्यभिमतनिरवयवविशेषविरुद्धोऽयं हेतुरित्याह—तद्धि दृष्टानुसारेणेति । ननु सिद्धान्ते श्रुतिगम्येश्वरस्यापि

कल्पतरुपरिमलः ।

भावकल्पनया ? अतो घटसंसर्गप्रतियोगिकाभावो घटसंसर्गाभावः, घटपटयोः परस्परप्रतियोगिकाभावोऽन्योन्याभाव इत्येव विभागो वक्तव्य इत्यभिप्रेत्यैवं विकल्पपरम्परा कृता । अथवेति । तत्रानुमानं तावन्न संभवतीति टीकाग्रन्थे तत्रेत्यस्य यः स्वारसिकोऽर्थस्त्यक्तत्वं परिगृह्योत्तरग्रन्थस्तद्विषयतया योज्यते । अस्मिन्व्याख्याने तस्मादनेनास्मिन् ग्रन्थे प्रमाणान्तरमास्थेयमिति टीकाग्रन्थे यदीश्वरस्य निमित्तमात्रत्वे प्रमाणान्तरमास्थेयमित्युक्तं तत्रास्थीयमानमपि न संभवति; तदात्मानं स्वयमकुरुतेत्यादिश्रुत्यैव बाधादित्येतावत्पर्यन्तं तात्पर्यं न वक्तव्यं, किंतु प्रमाणान्तराकाङ्क्षामात्रपरं तद्व्याख्येयमित्याह—सामान्यतः श्रुतिव्यतिरिक्तेति । व्याप्तेरविशेषादिति । ईश्वरो न द्वयोपादानमिति । येन चेतनलहेतुनाऽनुमीयते तेनैव तस्य रागादिमत्त्वमप्यनुमातुं शक्यम्; उभयत्रापि मूलभूतव्याप्तेरनुकूलतर्कसद्भावात्तद्व्याख्यानां विशेषाभावात्प्रत्युत रागाद्यनुमान एवानुकूलतर्कः संभवति । संसारिणां

कर्मापेक्षितत्वाददोष इति चेत्, न; कर्मेश्वरयोः प्रवर्त्यप्रवर्तयितृत्वे इतरेतराश्रयदोषप्रसङ्गात् । न, अनादित्वादिति चेत्, न; वर्तमानकालवदतीतेष्वपि कालेष्वितरेतराश्रयदोषाविशेषादन्धपरम्परान्यायापत्तेः । अपि च 'प्रवर्तनालक्षणा दोषाः' (न्यायसू० १।१।१८) इति न्यायवित्समयः । न हि कश्चिददोषप्रयुक्तः स्वार्थे परार्थे वा प्रवर्तमानो दृश्यते । स्वार्थप्रयुक्त एव च सर्वो जनः

भामती ।

मानं दृष्टविपर्यये तुषादपि बिभेदितरामिति । प्राणिकर्मापेक्षितत्वाददोष इति चेत्, न; कुतः ? कर्मेश्वरयोर्मिथः प्रवर्त्यप्रवर्तयितृत्वं इतरेतराश्रयत्वदोषप्रसङ्गात् । अयमर्थः—यदीश्वरः करुणापराधीनो वीतरागस्ततः प्राणिनः कपूये कर्मणि न प्रवर्तयेत्, तच्चोत्पन्नमपि नाधितिष्ठेत्, तावन्मात्रेण प्राणिनां दुःखानुत्पादात् । न हीश्वराधीना जनाः स्वातन्त्र्येण कपूयं कर्म कर्तुमर्हन्ति । तदनधिष्ठितं वा कपूयं कर्म फलं प्रसोतुमुत्सहते । तस्मात्स्वतन्त्रोऽपीश्वरः कर्मभिः प्रवर्त्यत इति दृष्टविपरीतं कल्पनीयम् । तथा चायमपरो गण्डस्योपरि स्फोट इतरेतराश्रयाद्भयः प्रसज्येत, कर्मणेश्वरः प्रवर्तनीय ईश्वरेण च कर्मेति । शङ्कते—नानादित्वादिति चेत्, पूर्वकर्मणेश्वरः संप्रतितने कर्मणि प्रवर्त्यते, तेनेश्वरेण संप्रतितनं कर्म स्वकार्यं प्रवर्त्यत इति । निराकरोति—न । वर्तमानकालवदिति । अथ पूर्व कर्म कथमीश्वराप्रवर्तितमीश्वरप्रवर्तनलक्षणं कार्यं करोति ? तत्रापि प्रवर्तितमीश्वरेण पूर्वतनकर्मप्रवर्तितेनेत्येवमन्धपरम्परादोषः । चक्षुष्मता ह्यन्धो नीयते नान्धन्तरेण । तथेहापि द्वावपि प्रवर्त्यादिति कः कं प्रवर्तयेदित्यर्थः । अपि च नैयायिकानामीश्वरस्य निर्दोषत्वं

वेदान्तकल्पतरुः ।

पुरुषलाभागादिमत्त्वानुमानं दुर्वारमत आह—एतदुक्तमिति । व्याख्यपेक्षं ह्यनुमानं व्याख्युपनीतं सर्वमनुमन्यते । आगमस्तु स्वतन्त्रस्तत्र यत् तद्विरुद्धमनुमानं तत् कालातीतं स्यादित्यर्थः । लोहगन्धिता कलङ्कगन्धिता । कथं तर्हि मानान्तरानुसारेणापूर्वादिकल्पना ? तत्राह—यस्त्विति । तत्राप्यागमप्रामाण्यात्कालान्तरकृतयागात्स्वर्गोऽस्तु का क्षतिः ? अनन्तरपूर्वक्षणवर्तिनः कारणत्वमिति लोकानुभवमनुसंध्यापूर्वकल्पनेत्यर्थः । इदानीं चेत्कर्मेश्वरयोः प्रवर्त्यप्रवर्तकत्वं प्रतीयेत, तत एतद्वलाद्वीजाङ्कुरवत् परंपराऽवलम्बिष्यते, तत्र कुत इतरेतराश्रयत्वं कुतस्तरामन्धपरंपरेत्याशङ्क्यादौ तावत्प्रवर्त्य-प्रवर्तकभावानुपपत्तिं कर्मेश्वरयोर्दर्शयति—यदीश्वर इति । अथवा—करुणयैवेश्वरः प्रेरितः कर्म कारयति, तत्कुत इतरेतराश्रयत्वं भाष्ये उच्यते ? तत्राह—यदीश्वर इति । कपूयं कुत्सितम् । उत्तरस्मिन् व्याख्याने कर्मभिः प्रयोजनैः करुणया हेतुना प्रवर्त्यत इति दृष्टविरुद्धम्; दृश्यमानकार्यस्य करुणाहेतुकत्वविरुद्धदुःखात्मकलादिति योजना । ईश्वरेण पूर्व कर्म तावत्प्रवर्तयितुं न शक्यते, कुत्सितफलानुदयप्रसङ्गादेवं पूर्वकर्मेश्वराप्रवर्तितं कथमीश्वरप्रवर्तनलक्षणं कार्यं करोति ? एवं सति प्रवर्तकलोपपत्तिमनुकत्वा केवलं तत् पूर्वकर्मैवावलम्ब्यते, तत्राह—तत्रापीति । तत्रापीश्वरप्रवर्तने स्वकार्ये पूर्व कर्म ततः पूर्वभाविकर्मप्रवर्तितेनेश्वरेण प्रवर्तितमिति वक्तव्यं, तथा च सर्वत्रानुपपत्तिसाम्यादन्धपरम्परेत्यर्थः ।

कल्पतरुपरिमलः ।

रागाद्युपादानतायाम् आत्मत्वमेव प्रयोजकं, न तु संसार्यात्मत्वं गौरवादित्येवंरूप इति भावः । निरवद्यत्वविशेष-विरुद्ध इति । साध्यविरुद्धवदनुमानवाद्यभिमतविशेषान्तरविरुद्धोऽपि हेतुविरुद्धहेत्वाभास इति भावः । तत्राप्यागम-प्रामाण्यादिति । यद्यागमश्चिरातीतान्निर्व्यापाराद्यागात्स्वर्ग इति बोधयेत्, तर्हि तथैवानुमन्येमहि, न लागमस्तथा बोधयति, किं तु यागात्स्वर्ग इत्येतावन्मात्रं बोधयति, तत्तु व्यापारकल्पनायामपि न विरुध्यत इत्यविरोधात्तत्र लोकानुसारेणाऽपूर्वकल्पनं, न लिह तथा रागादिमत्त्वकल्पनं प्रवर्तते; निरवद्यत्वादिश्रुतिविरोधादिति भावः । यदीश्वर इति ग्रन्थे कारुण्यपर इति विशेषणस्वारस्यमनुसृत्य तेन ग्रन्थेन व्याख्यामितीतरेतराश्रयदोषपरिहारशङ्कां प्रकारान्तरेण दर्शयति—अथवेति । करुणयैव न, कर्मभिरतो नान्योन्याश्रय इति भावः । कर्मभिः प्रयोजनैरिति । अध्ययनेन वसतीतिवत्फलस्य हेतुत्वविवक्षया तृतीयेति भावः । पूर्वकर्म कथमीश्वराप्रवर्तितमीश्वरप्रवर्तनलक्षणं कार्यं करोतीति टीकाग्रन्थो न युक्तः; पूर्वकर्मणोऽपीश्वरप्रवर्तितत्वस्य परेणोच्यमानत्वादित्याशङ्क्याह—ईश्वरेण पूर्वकर्म तावदिति । एवं सति प्रवर्त-कत्वोपपत्तिमनुकत्वेति । ईश्वरेण पूर्व कर्म प्रवर्तयितुं न शक्यते; कुत्सितफलानुदयप्रसङ्गादित्युक्तानुपपत्तिपरिहारार्थ-मीश्वरस्य प्रवर्तकलोपपत्तिमनुकत्वेव परः केवलं कर्मेश्वरयोः प्रवर्त्यप्रवर्तकभावस्यानादितामात्रं यद्यवलम्बेत, तदानीमन्ध-परंपरादोषमाहेत्यर्थः । प्रवर्तकत्वानुपपत्तिमुक्त्वेति पाठे त्वीश्वरस्य प्रवर्तकत्वानुपपत्तिर्या सिद्धान्तितोक्ता तदनुवादः । अनुपपत्तिसाम्यादिति । ईश्वरस्याद्यतनकर्मणि च प्रवर्तकत्वानुपपत्तेः साम्यादित्यर्थः । अतो यथा केनचिदन्धेन स पटो रक्त इत्युक्ते कुत इदं श्रुतमिति परस्याकाङ्क्षायां स यद्यन्यमन्धं तदुपदेष्टारं ब्रूयात्सोऽप्यनुयुक्तोऽन्यमन्धं सोऽप्यपरमन्धं न कंचिदपि खोपदेष्टारं चक्षुष्मन्तं ब्रूयाद् अनयान्धपरम्परया प्राप्तो मटरक्तिमा यथैवाप्रामाणिकः, एवमियमपि कर्म-

परार्थेऽपि प्रवर्तत इत्येवमप्यसामञ्जस्यम्; स्वार्थवत्त्वादीश्वरस्यानीश्वरत्वप्रसङ्गात् । पुरुषवि-
शेषत्वाभ्युपगमाच्चेत्तदस्य, पुरुषस्य चौदासीन्याभ्युपगमादसामञ्जस्यम् ॥ ३७ ॥

संबन्धानुपपत्तेश्च ॥ ३८ ॥

पुनरप्यसामञ्जस्यमेव । न हि प्रधानपुरुषव्यतिरिक्त ईश्वरोऽन्तरेण संबन्धं प्रधानपुरुषयोरी-
शिता । न तावत्संयोगलक्षणः संबन्धः संभवति; प्रधानपुरुषेश्वराणां सर्वगतत्वान्निरवयव-
त्वाच्च । नापि समवायलक्षणः संबन्धः, आश्रयाश्रयिभावानिरूपणात् । नाप्यन्यः कश्चित्कार्य-
गम्यः संबन्धः शक्यते कल्पयितुम्, कार्यकारणभावस्यैवाद्याप्यसिद्धत्वात् । ब्रह्मवादिनः
कथमिति चेत्, न, तस्य तादात्म्यलक्षणसंबन्धोपपत्तेः । अपि चागमबलेन ब्रह्मवादी कारणा-
दिस्वरूपं निरूपयतीति नावश्यं तस्य यथादृष्टमेव सर्वमभ्युपगन्तव्यमिति नियमोऽस्ति, परस्य
तु दृष्टान्तबलेन कारणादिस्वरूपं निरूपयतो यथादृष्टमेव सर्वमभ्युपगन्तव्यमित्ययमस्त्यतिशयः ।
परस्यापि सर्वज्ञप्रणीतागमसद्भावात्समानमागमबलमिति चेत्, न; इतरेतराश्रयत्वप्रस-
ङ्गात्—आगमप्रत्ययात्सर्वज्ञत्वसिद्धिः सर्वज्ञप्रत्ययाच्चागमसिद्धिरिति । तस्मादनुपपन्ना सांख्य-
योगवादिनामीश्वरकल्पना । एवमन्यास्वपि वेदवाह्यास्वीश्वरकल्पनासु यथासंभवमसामञ्जस्यं
योजयितव्यम् ॥ ३८ ॥

अधिष्ठानानुपपत्तेश्च ॥ ३९ ॥

इतश्चानुपपत्तिस्तार्किकपरिकल्पितस्येश्वरस्य । स हि परिकल्प्यमानः कुम्भकार इव मृदा-
दीनि, प्रधानादीन्यधिष्ठाय प्रवर्तयेत् । न चैवमुपपद्यते । न ह्यप्रत्यक्षं रूपादिहीनं च प्रधानमी-
श्वरस्याधिष्ठेयं संभवति, मृदादिवैलक्षण्यात् ॥ ३९ ॥

भामती ।

स्वसमयविरुद्धमित्याह—अपि चेति । अस्माकं तु नायं समय इति भावः । ननु कारुण्यादपि प्रवर्तमानो जनो
दृश्यते । न च कारुण्यं दोष इत्यत आह—स्वार्थप्रयुक्त एव चेति । कारुण्ये हि सति अस्य दुःखं भवति तेन तत्प्र-
हाणाय प्रवर्तत इति कारुणिका अपि स्वार्थप्रयुक्ता एव प्रवर्तन्त इति । ननु स्वार्थप्रयुक्त एव प्रवर्ततामेवमपि को दोष
इत्यत आह—स्वार्थवत्त्वादीश्वरस्येति । अर्थित्वादित्यर्थः । पुरुषस्य चौदासीन्याभ्युपगमान्न वास्तवी प्रवृत्ति-
रिति ॥ ३७ ॥ अपरमपि दृष्टानुसारेण दूषणमाह—संबन्धानुपपत्तेश्च । दृष्टो हि सावयवानामसर्वगतानां च
संयोगः । अप्राप्तिपूर्विका हि प्राप्तिः संयोगो न सर्वगतानां संभवत्यप्राप्तेरभावान्निरवयवत्वाच्च । अव्याप्यवृत्तिता
हि संयोगस्य स्वभावः । न च निरवयवेष्वव्याप्यवृत्तिता संयोगस्य संभवतीत्युक्तम् । तस्मादव्याप्यवृत्तितायाः संयोगस्य
व्यापिकाया निवृत्तेस्तदव्याप्यस्य संयोगस्य विनिवृत्तिरिति भावः । नापि समवायलक्षणः । स ह्ययुतसिद्धानामाधाराधे-
यभूतानामिह प्रत्ययहेतुः संबन्ध इत्यभ्युपेयते । न च प्रधानपुरुषेश्वराणां मिथोऽस्त्याधाराधेयभाव इत्यर्थः । नापि
योग्यतालक्षणः कार्यगम्यः संबन्ध इत्याह—नाप्यन्य इति । न हि प्रधानस्य महदहंकारादिकारणत्वमद्यापि सिद्धमिति ।
शङ्कते—ब्रह्मवादिन इति । निराकरोति—न । कुतः ? तस्य मतेऽनिर्वचनीयतादात्म्यलक्षणसंबन्धोपपत्तेः ।
अपि चेति । आगमो हि प्रवृत्तिं प्रति न दृष्टान्तमपेक्षत इत्यदृष्टपूर्वं तद्विरुद्धे च प्रवर्तितुं समर्थः । अनुमानं तु दृष्टानु-
सारि नैवविधे प्रवर्तितुमर्हतीति । शङ्कते—परस्यापीति । परिहरति—नेति । अस्माकं त्वीश्वरागमयोरनादित्वादीश्व-
रयोनिवेऽप्यागमस्य न विरोध इति भावः ॥ ३८ ॥ यथादर्शनमनुमानं प्रवर्तते नालौकिकार्थविषयमितीहापि न प्रसर्त-
व्यम् । सुगममन्यत् ॥ ३९ ॥ रूपादिहीनमिति । अनुद्धतरूपादीत्यर्थः । रूपादिहानकरणेऽधिष्ठानं हि पुरुषस्य स्वभोगा-

वेदान्तकल्पतरुः ।

द्वावपि कर्मेंश्वरौ । अस्माकं त्विति । मायामय्या प्रवृत्तावचोद्यत्वादित्यर्थः । एवं श्रुतेरनुमानाच्चेश्वरसिद्धिं निरस्य
पौरुषेयागमात्तत्तिर्निरस्यत इत्याह—परस्यापीति । अस्माकं त्विति । शास्त्रयोनिवेऽपीश्वरस्यानादिसिद्धिनियतक-
मापेक्षणाच्चेत्तदाधीनं वेदस्य प्रामाण्यं किंतु स्वतः । यथा देवदत्तकृतलेऽपि दीपस्य प्रकाशनशक्तिमत एव कृतत्वाद् न
देवदत्तापेक्षं तस्य प्रकाशकत्व तद्वदित्यर्थः । ननु रूपादिहीनस्याधिष्ठेयत्वानुपपत्तिर्मायामपि तुल्या, तत्राह—यथा-

करणवच्चेन्न भोगादिभ्यः ॥ ४० ॥

स्यादेतत्—यथा करणग्रामं चक्षुरादिकमप्रत्यक्षं रूपादिहीनं च पुरुषोऽधितिष्ठत्येवं प्रधान-
मपीश्वरोऽधिष्ठास्यतीति । तथापि नोपपद्यते । भोगादिदर्शनाद्धि करणग्रामस्याधिष्ठितत्वं
गम्यते । न चात्र भोगादयो दृश्यन्ते । करणग्रामसाम्ये चाभ्युपगम्यमाने संसारिणामिवेश्वर-
स्यापि भोगादयः प्रसज्येरन् ॥ अन्यथा वा सूत्रद्वयं व्याख्यायते—‘अधिष्ठानानुपपत्तेश्च’ ।
इतश्चानुपपत्तिस्तार्किकपरिकल्पितस्येश्वरस्य । साधिष्ठानो हि लोके सशरीरो राजा राष्ट्रस्ये-
श्वरो दृश्यते न निरधिष्ठानः । अतश्च तद्वृष्टान्तवशेनादृष्टमीश्वरं कल्पयितुमिच्छत ईश्वरस्यापि
किञ्चिच्छरीरं करणायतनं वर्णयितव्यं स्यात् । न च तद्वर्णयितुं शक्यते; सृष्ट्युत्तरकालभावित्वा-
च्छरीरस्य प्राक्सृष्टेस्तदनुपपत्तेः । निरधिष्ठानत्वे चेश्वरस्य प्रवर्तकत्वानुपपत्तिः; एवं लोके
दृष्टत्वात् । ‘करणवच्चेन्न भोगादिभ्यः’—अथ लोकदर्शनानुसारेणेश्वरस्यापि किञ्चित्करणाना-
मायतनं शरीरं कामेन कल्प्येत । एवमपि नोपपद्यते । सशरीरत्वे हि सति संसारिवद्भोगादि-
प्रसङ्गादीश्वरस्याप्यनीश्वरत्वं प्रसज्येत ॥ ४० ॥

भामती ।

दावेव दष्टं नान्यत्र । न हि बाह्यं कुठाराद्यपरिदष्टं व्यापारयन् कश्चिदुपलभ्यते । तस्माद्रूपादिहीनं करणं व्यापारयत ईश्व-
रस्य भोगादिप्रसक्तिः । तथा चानीश्वरत्वमिति भावः । कल्पान्तरमाह—अन्यथेति । पूर्वमधिष्ठितिरधिष्ठानमिदानीं
तु अधिष्ठानं भोगायतनं शरीरमुक्तम् । तथा भोगादिप्रसङ्गेनानीश्वरत्वं पूर्वमापादितम् । संप्रति तु शरीरित्वेन भोगा-
दिप्रसङ्गादानीश्वरत्वमुक्तमिति विशेषः ॥ ४० ॥ अपि च सर्वत्रानुमानं प्रमाणयतः प्रधानपुरुषेश्वराणामपि संख्याभेदव-

वेदान्तकल्पतरुः ।

दर्शनमिति । अधिष्ठानेति (ब्र. अ. २ पा. २ सू. ३९) सूत्रगतव्याख्यानयोर्भेदमाह—पूर्वमिति । करणवच्चेदिति
(ब्र. अ. २ पा. २ सू. ४०) सूत्रस्थव्याख्यानयोर्विशेषमाह—तथेति । प्रधानपुरुषेश्वराणामिति । एषां पुरु-
षान् जालैकीकृत्य त्रिलं तावत्सिद्धं, पुरुषाणां तु परार्धादिसंख्यासु मध्येऽन्यतमसंख्ययेयन्त एवेति संख्याभेदवत्त्वं
द्रव्यत्वात् कुसूलमितधान्यवदित्यनुमाय सर्वेषां प्रधानादीनां संख्यावत्त्वादान्तवत्त्वं विनाशित्वमनुमातव्यम् । यद्यपि
द्रव्यत्वादेवान्तवत्त्वं सर्वेषामनुमातुं शक्यम्; तथापि प्रवाहनित्यत्वादित्यानामपि होतोरूपेण संसारबाहकलशङ्कां

कल्पतरुपरिमलः ।

श्वरयोः प्रवर्त्यप्रवर्तकभावपरंपरोक्तानुपपत्तिधूननक्षमचक्षुष्मत्स्थानीयश्रुतिमूला यदि न स्यात्, तदा कर्मेश्वरयोः प्रवर्त्य-
प्रवर्तकभावो न प्रामाणिकः स्यादिति भावः । भाष्ये प्रधानपुरुषेश्वरत्रयमिति कथमुक्तम्? पुरुषाणां बहुत्वादित्याशङ्का
व्याचष्टे—पुरुषान् जालैकीकृत्येति । तथापि प्रवाहनित्यत्वादिति । यदि द्रव्यत्वादान्तवत्त्वमनुमीयते, तदा
सर्वेषां संसारिणामनित्यत्वेऽपि प्रवाहरूपेण संसारस्यानुवृत्तिर्न निवारिता स्यात्तथा च तच्छून्यतायामीश्वरः किमधितिष्ठेत्किं-
विषये वास्य सर्वज्ञत्वेश्वरत्वे स्यातामिति भाष्योक्तदूषणमलम् स्यात् । अत एव हि विद्वत्सु मुच्यमानेषु सर्वदा ब्रह्माण्डलोके
जीवानामनन्तत्वादशून्यतेति श्लोकोक्तप्रकारेणाऽशून्यतानिर्वाहोपपत्तिः । द्रव्यत्वादिहेतुना कुसूलनिहितबीजवदेतावन्त
एवेति, पुरुषाणामियत्तारूपसंख्यावत्त्वानुमाने तु तेषां सर्वेषां क्रमेण मुक्तौ शून्यतापत्तिरिति दूषणं लम् भवतीत्यभिप्रेत्य
संख्याविशेषानुमानमाहतमित्यर्थः । एतेन—संख्यावत्त्वादेवान्तवत्त्वमनुमेयं चेदपि प्रधानस्येश्वरस्य जालैकीकृतानां पुरु-
षाणां च त्रिलसंख्ययाऽन्तवत्त्वमनुमीयता, तेषां प्रतिव्यक्तिगततथैकलसंख्यया वा तदनुमीयतामित्यपि शङ्का—निरस्ता;
तावता सर्वशून्यतायामीश्वरस्य ज्ञेयाधिष्ठेयाभावदूषणावकाशसिद्धेः । तस्मादियन्त एवेति परिच्छिन्नानां जीवानां मध्ये
प्रतिकल्पमेकैकस्मिन्नन्तं प्राप्तेऽप्यनाद्यतीतकल्पप्रवाहे सर्वेऽपि जीवा अतीताः स्युरिति कस्य भोगार्थं प्रधानमीश्वरोऽधिति-
ष्ठेत्? किमिषया वाऽस्य सर्वज्ञता स्यात्? इदानीं सर्वशब्दार्थालाभादिति दूषणसिद्ध्यर्थमियत्तारूपसंख्याविशेषानुमानमपे-
क्ष्यते । ननु यद्यतीतेषु कल्पेषु इयत्तापरिच्छेदाभावरूपमानन्यमिष्यते, तदा तत्रैव द्रव्यत्वादिहेतोर्व्यभिचारः । यदि
नेष्यते, तदा जीवानामियत्तारूपसंख्याविशेषवत्त्वेऽप्यतीतकल्पापेक्षयाऽधिकसंख्यावन्तस्त इतीदानीं केषाचित्संसारिणामनु-
वृत्तेस्तद्भोगार्थमीश्वरस्य प्रधानाधिष्ठानत्वं सर्वज्ञत्वं चोपपद्यते । अग्रे कदाचित्तदुभयं न स्यादिति चेदिष्टापत्तिः । न हि
तन्नानुभविरोधोऽस्ति । अभ्युपगम्यते च सर्वमुक्तिवादिभिरग्रे तथाभावः । किञ्च प्रधानपुरुषेश्वराणां त्रयाणामप्यन्त-

अन्तवत्त्वमसर्वज्ञता वा ॥ ४१ ॥

इतश्चानुपपत्तिस्तार्किकपरिकल्पितस्येश्वरस्य—स हि सर्वज्ञस्तैरभ्युपगम्यतेऽनन्तश्च । अनन्तं च प्रधानमनन्ताश्च पुरुषा मिथो भिन्ना अभ्युपगम्यन्ते । तत्र सर्वज्ञेश्वरेण प्रधानस्य पुरुषाणामात्मनश्चेयत्ता परिच्छिद्येत वा, न वा परिच्छिद्येत । उभयथापि दोषोऽनुपपत्त एव । कथम् ? पूर्वस्मिन्नावद्विकल्प इयत्तापरिच्छिन्नत्वात्प्रधानपुरुषेश्वराणामन्तवत्त्वमवश्यं भावि, एवं लोके दृष्टत्वात् । यद्वि लोक इयत्तापरिच्छिन्नं वस्तु पटादि तदन्तवद्वृष्टं, तथा प्रधानपुरुषेश्वरत्रयमपीयत्तापरिच्छिन्नत्वादन्तवत्स्यात् । संख्यापरिमाणं तावत्प्रधानपुरुषेश्वरत्रयरूपेण परिच्छिन्नम् । स्वरूपपरिमाणमपि तद्वत्तमीश्वरेण परिच्छिद्येतेति^१ । पुरुषगता च महासंख्या । ततश्चेयत्तापरिच्छिन्नानां मध्ये ये संसारिणः संसारान्मुच्यन्ते तेषां संसारोऽन्तवान्संसारित्वं च तेषामन्तवत् । एवमितरेष्वपि क्रमेण मुच्यमानेषु संसारस्य संसारिणां चान्तवत्त्वं स्यात् । प्रधानं च सविकारं पुरुषार्थमीश्वरस्याधिष्ठेयं संसारित्वेनाभिमतं; तच्छून्यतायामीश्वरः किमधितिष्ठेत् ? किंविषये वा सर्वज्ञेश्वरते स्याताम् ? प्रधानपुरुषेश्वराणां चैवमन्तवत्त्वं सत्यादिमत्त्वप्रसङ्गः । आद्यन्तवत्त्वे च शून्यवादप्रसङ्गः । अथ मा भूदेष दोष इत्युत्तरो विकल्पोऽभ्यु-

भामती ।

त्वमन्तवत्त्वं च द्रव्यत्वाद्वा संख्यान्यत्वे सति प्रमेयत्वाद्वाऽनुमातव्यं, ततश्चान्तवत्त्वमसर्वज्ञता वा । अस्माकं त्वागमगम्येऽर्थे तद्वाधितविषयतया नानुमानं प्रभवतीति भावः । स्वरूपपरिमाणमपि यस्य आद्यशमणु महत् परममहदीर्घं ह्यस्ति चेति । अथ मा भूदेष दोष इत्युत्तरो विकल्पः । यस्यान्तोऽस्ति तस्यान्तवत्त्वाग्रहणमसर्वज्ञतामा-

वेदान्तकल्पतरुः ।

व्यावर्तयितुं संख्याभेदवत्त्वमनुमितम् । एवं तावद्द्रव्याश्रितैव संख्येति येषामाग्रहस्तन्मते संख्याभेदवत्त्वे द्रव्यत्वं हेतु-
कृतम् । अथ संख्या विहाय सर्वत्र संख्यास्तीति मतं तन्मतेन मानं—संख्यान्यत्वे सतीति । संख्यान्यत्वादित्यर्थः । सप्तमी च निमित्तार्था । अथ संख्यायामपि संख्यास्तीति मतं, तत्रानुमानमाह—प्रमेयत्वादिति । सामान्यतो दृष्टानुमानोपन्यासस्तु ईदृशेनापि दूष्यत्वादाभासतरः परपक्ष इति द्योतनाय । व्याख्यातेऽर्थे सूत्रमवतारयति—ततश्चेति । ननु ब्रह्माप्यन्तवदेकलादेकघटवदिति किं न स्यादत आह—अस्माकं त्विति । भाष्यस्थस्वरूपपरिमाणपदं व्याचष्टे—

कल्पतरुपरिमलः ।

वत्त्वमानुमानिकेश्वरवादिनं प्रत्यापादितं, केन हेतुना सर्वेषु पुरुषेष्वप्यतीतेषु प्रधानेश्वरयोरवस्थितिमभ्युपगम्येदं दूषण-
मुच्यते ? तस्मादयुक्तमिदं दूषणमिति—चेत्, उच्यते; संख्यावत्त्वेन प्रमेयत्वेन पुरुषाणामियत्तानुमाने सर्वैः पुरुषैर-
नुभाव्यानि यावन्ति दुःखानि तेषामपि इयत्ता हेतुसाम्यात् सिध्यति, सा चेयत्ता एकादष्टादशस्थानगतपरार्धमध्य एव
कंचित्संख्याविशेषमादाय पर्यवस्यति । ततश्च सर्वैरपि पुरुषैरनादिकालप्रवाहप्रवृत्तेतरशरीरेषु प्रतिशरीरमस्मदावनिर्धार्यसं-
ख्याविशेषाणि दुःखान्यनुभूयन्त इत्येतावता कालेन सर्वपुरुषगतानां सर्वेषामपि दुःखानामुच्छेदोऽवश्यंभावीत्यतो विनैव
तत्त्वज्ञानं मुक्तेषु सर्वेषु पुरुषेषु स्वरूपतः स्थितेष्वपीदानीं स्थितेनापि प्रधानेन तेषां भोगार्थं न प्रवर्तनीयम् । नापीश्वरेण
तदधिष्ठेयं नापि सृज्यं वस्तु किञ्चित्तेन ज्ञेयमस्तीति दूषणे तात्पर्यम् । यदि तु द्रव्यत्वे हेतुनैव संख्याविशेषवत्त्वानुमानमि-
ष्यत इति दुःखानामानन्त्यमभ्युपगम्येत, तदा प्रतिपुरुषवर्तिना दुःखानामियत्तापरिच्छेदाभ्युपगमे क्रमेण भुज्यमानानां
तेषां माषराशिन्यायेन स्वयमेव क्षयः स्यादिति मुक्तेस्तत्त्वज्ञानैकसाध्यत्वाभ्युपगमविरोधः । प्रतिपुरुषवर्तिनामपि दुःखाना-
मानन्त्याभ्युपगमे तत्त्वज्ञाने सति योगसामर्थ्याद् बहूनि शरीराणि परिगृह्य भोगेन नाशयतया पराभ्युपगतानां दुःखानामा-
नन्त्याकदापि क्षयो न स्यादिति तत्त्वज्ञानान्मुक्त्यभावप्रसङ्ग इति दूषण द्रष्टव्यम् ॥ सप्तमी च निमित्तार्थेति । इति
चेतिसूत्रवद् निमित्तार्था सप्तमी ज्ञापकहेतुपर्यवसितेति भावः । ननु घटस्य कुलालवज्जगतोपि केनचित्कर्त्रा भाव्यमिति
ईश्वरानुमाने स कर्ता कुलालवदेव रागादिमान् स्यात्, कुलाले मृदादिकमिव स्वसयुक्तमेवाधितिष्ठेद्रूपादिमदेवाधिष्ठेत्,
श्रोत्रस्पर्शनादिवद् रूपादिहीनस्याप्यधिष्ठाने तदधिष्ठानवदेव प्रधानाद्यधिष्ठानमप्यधिष्ठानमोगार्थं स्यात्, कुलालवदेव च
जगत्कर्ता शरीरी स्यात्, शरीरिले च भोगादिमान् स्यात् प्रधानपुरुषेश्वराश्च संख्यावत्त्वात्परिमाणवत्त्वान्तवन्तः
स्युः, पुरुषाश्च द्रव्यत्वादिभिः संख्याविशेषवन्तः स्युरित्यनुमानानि साम्येन दृष्टसाधर्म्यमात्रमवलम्ब्य प्रवृत्तानि, पर्वतो
महानसवद्वह्निमश्वेतद्वदेव व्यञ्जनवानपि स्यादित्येतत्तुल्यानीत्याशङ्काह—सामान्यतो दृष्टानुमानोपन्यासस्त्विति ।

पगम्येत, न प्रधानस्य पुरुषाणामात्मनश्चेयत्तेश्वरेण परिच्छिद्यत इति, तत ईश्वरस्य सर्वज्ञत्वा-
भ्युपगमहानिरपरो दोषः प्रसज्येत । तस्मादप्यसंगतस्तार्किकपरिशृङ्खित ईश्वरकारणवादः
॥ ४१ ॥ इति सप्तमं पत्यधिकरणम् ॥

(८ अधिकरणम्) उत्पत्त्यसंभवात् ॥ ४२ ॥

येषामप्रकृतिरधिष्ठाता केवलनिमित्तकारणमीश्वरोऽभिमतस्तेषां पक्षः प्रत्याख्यातः । येषां पुनः
प्रकृतिश्चाधिष्ठाता चोभयात्मकं कारणमीश्वरोऽभिमतस्तेषां पक्षः प्रत्याख्यायते । ननु श्रुतिसमा-
श्रयणेनाप्येवंरूप एवेश्वरः प्राङ्निर्धारितः—प्रकृतिश्चाधिष्ठाता चेति । श्रुत्यनुसारिणी च स्मृतिः
प्रमाणमिति स्थितिः । तत्कस्य हेतोरेष पक्षः प्रत्याख्यासित इति ? उच्यते—यद्यप्येवंजातीय-
कोंऽशः समानत्वान्न विसंवादगोचरो भवत्यस्तित्वंशान्तरं विसंवादस्थानमित्यतस्तत्प्रत्याख्या-
नायारम्भः । तत्र भागवता मन्यन्ते—भगवानेवैको वासुदेवो निरञ्जनज्ञानस्वरूपः परमार्थतत्त्वं,
स चतुर्धात्मानं प्रविभज्य प्रतिष्ठितो वासुदेवव्यूहरूपेण संकर्षणव्यूहरूपेण प्रद्युम्नव्यूहरूपेण-
निरुद्धव्यूहरूपेण च । वासुदेवो नाम परमात्मोच्यते । संकर्षणो नाम जीवः । प्रद्युम्नो नाम मनः ।
अनिरुद्धो नामाहंकारः । तेषां वासुदेवः परा प्रकृतिरितरे संकर्षणादयः कार्यम् । तमित्थंभूतं
परमेश्वरं भगवन्तमभिगमनोपादानेज्याख्याययोगैर्वैर्षशतमिष्टा क्षीणक्लेशो भगवन्तमेव प्रति-
पद्यते—इति । तत्र यत्तावदुच्यते योऽसौ नारायणः परोऽव्यक्तात्प्रसिद्धः परमात्मा सर्वात्मा

भामती ।

पादयेत् । यस्य त्वन्त एव नास्ति तस्य तदग्रहणं नासर्वज्ञतामावहति । न हि शशविषाणाद्यज्ञानादज्ञो भवतीति
भावः । परिहरति—तत इति । आगमानपेक्षस्यानुमानमेषामन्तवत्त्वमवगमयतीत्युक्तम् ॥ ४१ ॥ इति सप्तमं
पत्यधिकरणम् ॥

उत्पत्त्यसंभवात् ॥ ४२ ॥

वेदान्तकल्पतरुः ।

स्वरूपेति । परिहरति । तत ईश्वरस्येत्यादिभाष्येणेति शेषः । असति ह्यन्ते तदपरिच्छेदो न दोषाय, अस्ति च स
इत्याह—आगमेति । आगमानपेक्षो वादी तस्येति ॥ ४१ ॥ इति सप्तमं पत्यधिकरणम् ॥

उत्पत्त्यसंभवात् ॥ ४२ ॥

कल्पतरुपरिमलः ।

इदंशेनासारतरेणाप्यनुमानजातेन दूषयितुं शक्यत्वादत्यन्ततुच्छः पक्ष इति द्योतनार्थं तदुपन्यासः । न ह्यस्मादनुमानजा-
तात् कार्यमात्रं कर्तृकारकसाध्यमित्याद्यनुमाने कश्चिद्विशेषोऽस्ति, घटादिषु दृष्टायां कर्तृजन्यताया लाघवात्कार्यत्वमेवाव-
च्छेदकं, न तु घटत्वादिकमननुगमादिति तर्केण दाढ्यापादाने कार्यमात्रं दानादिवत्संप्रदानजन्यं पर्णपतनादिवत्पादानजन्य-
मिति संप्रदानादिजन्यतायामपि कार्यत्वमेवावच्छेदकं लाघवान्न तु दानत्वादिकमननुगमादिति तर्कदृढीकृतानुमानैरङ्कुरा-
दिकार्यं कर्तृकारकवत्संप्रदानापादानकारकयोरपि अतीन्द्रिययोः सिद्धिप्रसङ्गादिति भावः । ननु साख्याधिकरणे कारणानि
चेतनाधिष्ठानमन्तरेण कार्याणि न जनयन्तीत्यानुमानिकेश्वरसिद्धिरङ्गीकृता, इह कथं तदूषणं क्रियते ? नैष दोषः, तत्र
पूर्वपक्षे मृद्वटादिषु दृष्टं कार्यानुसारिणा कारणेन भाव्यमिति नियममवलम्ब्य सुखदुःखमोहात्मकस्य जगतस्तथाभूतं कारण-
मनुमिमानं सांख्यं प्रति मृदादिदृष्टान्तेनैवाचेतनस्य जगत्कारणस्य चेतनेनाधिष्ठानमपि सिध्येत् स्वतन्त्रं प्रधानं जगत्कार-
णमिति निरीश्वरसांख्याभिमतं न सिध्येदित्येतावन्मात्रमुक्तं, न तु स्वतन्त्रमीश्वरानुमानमनवद्यमिति तेन नेश्वरः प्रसा-
धितः ॥ ४१ ॥ इति सप्तमं पत्यधिकरणम् ॥

उत्पत्त्यसंभवात् ॥ ४२ ॥

१ तत्र सूत्राणि ५—पत्युरसामञ्जस्यात् ३७ संबन्धानुपपत्तेश्च ३८ अधिष्ठानानुपपत्तेश्च ३९ करणवच्चेन्न भोगादिभ्यः
४० अन्तवत्त्वमसर्वज्ञता वा ४१ ॥

स आत्मनाऽऽत्मानमनेकधा व्यूह्यावस्थित इति, तच्च निराक्रियते; 'स एकधा भवति त्रिधा भवति' (छा० ७।२।६।२) इत्यादिश्रुतिभ्यः परमात्मनोऽनेकधाभावस्याधिगतत्वात् । यदपि तस्य भगवतोऽभिगमनादिलक्षणमाराधनमजस्रमनन्यचित्ततयाभिप्रेयते, तदपि न प्रतिषिध्यते; श्रुतिस्मृत्योरीश्वरप्रणिधानस्य प्रसिद्धत्वात् । यत्पुनरिदमुच्यते—वासुदेवात्संकर्षण उत्पद्यते संकर्षणाच्च प्रद्युम्नः प्रद्युम्नाच्चानिरुद्ध इति, अत्र ब्रूमः—न वासुदेवसंज्ञकात्परमात्मनः संकर्षण-संज्ञकस्य जीवस्योत्पत्तिः संभवति; अनित्यत्वादिदोषप्रसङ्गात् । उत्पत्तिमत्त्वे हि जीवस्यानित्य-त्वादयो दोषाः प्रसज्येरन् । ततश्च नैवास्य भगवत्प्राप्तिर्मोक्षः स्यात्, कारणप्राप्तौ कार्यस्य प्रविलयप्रसङ्गात् । प्रतिषेधिष्यति चाचार्यो जीवस्योत्पत्तिम्—'नात्माऽश्रुतेर्नित्यत्वाच्च ताभ्यः' (ब्र० सू० २।३।१७) इति । तस्मादसंगतैषा कल्पना ॥ ४२ ॥

भामती ।

अन्यत्र वेदादिसंवादाद्यत्रांशे विसंवादः स निरस्यते, तमंशमाह—यत्पुनरिदमुच्यते वासुदेवात्संकर्षणो जीव इति जीवस्य कारणवत्त्वे सत्यनित्यत्वम्, अनित्यत्वे परलोकिनोऽभावात्परलोकाभावः, ततश्च स्वर्गनरकापवर्गाभा-वापत्तेर्नास्तिक्यमित्यर्थः । अनुपपन्ना च जीवस्योत्पत्तिरित्याह—प्रतिषेधिष्यति चेति ॥ ४२ ॥ यद्यप्यनेकशिल्पप-र्यवदातः परशु कृत्वा तेन पलाशं छिनत्ति, यद्यपि च प्रयत्नेनेन्द्रियाथात्ममनःसंनिकर्षलक्षणं ज्ञानकरणमुपादायात्माथं

वेदान्तकल्पतरुः ।

अधिष्ठातैवैश्वर इति मते निरस्ते प्रकृतिरपि स इति मतस्य वेदसंगतार्थत्वाजीवोत्पत्तावपि प्रमाणत्वमतो जीवस्वरूपतया बोध्यमानाद् ब्रह्मणो जगत्सर्गं ब्रुवत समन्वयस्य तेन बाध इति शङ्कानिरासात्संगतिमभिप्रेत्याह—अन्यत्रेति । पञ्चरात्र-कर्तृवासुदेवस्य वेदादेव सर्वज्ञत्वावगमात् कपिलपतञ्जल्यादीनां च जीवत्वात्पञ्चरात्रस्य च पुराणेषु बुद्धादिदेशनावध्यामो-हार्थमीश्वरप्रणीतलश्रवणाच्च योगाद्यधिकरणगतार्थता । अवान्तरसंगतिवशादिह पादेऽस्य लेखः । भवतु क्रियाकरणमुत्पाद्यं न तु ज्ञानकरणमित्याशङ्क्याह—प्रयत्नेति । प्रयत्नादीनां करणत्वं विवक्षात् । सिद्धान्तस्तु—बुद्धिपूर्वकृतिः पञ्च-रात्रं निःश्वसितं श्रुतिः । तेन जीवजनिस्तत्र सिद्धा गौणी नियम्यते ॥ यावद्व्येकदेशे वेदाऽविरोधादीश्वरबुद्धे-र्वैदमूलक वेदाद्वा सर्वविषयत्वं प्रतीयते, तावदेव स्वतः प्रमाणवेदाजीवानुत्पत्तिप्रमितौ तादृशबुद्धिपूर्वकेश्वरवचनान्न जीवोत्पत्तिरवगन्तुं शक्यते । अतः प्रमाणापहृतविषये गौणं तद्वचनं न तु भ्रान्तम् पूर्वपक्षयुक्तेरिति । संकर्षणसज्ञो जीवः प्रद्युम्नं जनयितुं करणान्तरवान्न वा । आद्ये तदेव सर्वत्र करणं स्यादिति न प्रद्युम्नः करणं भवेत् । द्वितीयं प्रत्याह—

कल्पतरुपरिमलः ।

विष्णुभागवता मन्यन्ते—भगवान् नारायणः परं ब्रह्म, स वासुदेवादिचतुर्व्यूहात्मनावतिष्ठते, तत्र वासुदेवः परिपूर्णषाड्गुणशाली, षड्गुणाश्च ज्ञानशक्तिबलैश्वर्यवीर्यतेजांसि, चेतनाचेतनात्मकसकलप्रपञ्चाहम्भावोल्लेखितया सामान्यतो विशेषतश्च सकलवस्तुगोचर तस्य ज्ञानं ज्ञानमुच्यते । जगत्प्रकृतिभावः शक्तिः । जगत्सृजतोऽस्य श्रमाभावस्तिल-कालकवदप्रयत्नेन स्वसृष्टसकलजगद्भरणं च बलम् । अप्रतिहतेच्छलमैश्वर्यम् । जगत्प्रकृतिरेऽपि पयसो दधिभावेनेव विकारविरहो वीर्यम् । जगत्सृष्टौ सहकार्यनपेक्षत्वं पराभिभवसामर्थ्यं च तेजः । ततो ज्ञानबलोन्मेषेण संकर्षणस्ततो वीर्यैश्व-र्योन्मेषेण प्रद्युम्नस्ततः शक्तितेजःसमुन्मेषेण अनिरुद्धो जायते, संकर्षणादयश्च जीवमनोहंकाररूपा इति तन्मतम् । तन्निरासस्य पूर्वाधिकरणेन संगतिमाह—अधिष्ठातैवेति । ननु कापिलपातञ्जलस्मृतिप्रामाण्यनिरसनानन्तरं कर्तृगौरवेण विशेषेण पाञ्चरात्रप्रामाण्यनिरसनं पूर्वपाद एव सङ्गतमित्याशङ्क्याह—अवान्तरसंगतिवशादिति । ननु यदि पाञ्चरात्रं बुद्धिपूर्वा कृतिर्निःश्वसितकल्पा श्रुतिरबुद्धिपूर्वा, तर्हि विपरीतं बलाबलम्, अबुद्धिपूर्वकस्य हि प्रामाण्यं घुणाक्षरन्यायेन क्वचिद्भवदपि न सार्वत्रिकं भवेत्, सर्वज्ञस्य भगवतो बुद्धिपूर्वा कृतिस्तु मूलदार्ढ्यात्सार्वत्रिकं प्रामाण्यमश्रुत इत्याशङ्क्याह—यावद्वीति । अयमर्थः—भगवतो बुद्धिरत्र विष्णुस्मृत्यादिमूलबुद्धिवत् स्मृतिरूपा विवक्षिता ? उत सर्वज्ञस्य भगवतः प्रत्यक्षं संभवतीति प्रत्यक्षरूपा वा । आद्ये स्मृत्यन्तराणामिव पाञ्चरात्रस्मृतेरपि वेदमूलत्वेन प्रामाण्यं समर्थनीयम् । द्वितीये भगवतः सार्वेश्वर्यं वेदादवगतमिति समर्थनीयम् । पञ्चद्वयेऽपि वेदप्रामाण्यमुपजीव्य पाञ्चरात्रस्य प्रामाण्यमुपपादनीयम् । अबुद्धि-पूर्वकस्यैव तस्य वक्तृदोषराहित्येन प्रामाण्यमविचलं, बुद्धिपूर्वकस्य तु वक्तृदोषसमावयना प्रामाण्यं न तथा स्थिरम् । यद्यपि वेदावगतसार्वेश्वर्यस्य भ्रान्तिर्न संभवति; तथापि वेदविरोधदर्शने सति बुद्धदेशनावतदंशे व्यामोहकलशङ्का नापैति, सापि शङ्का यद्यपि न भवति; तथापि उपजीव्यविरोधे गौणलक्षणमावश्यकमिति । अत्र केचित्पाञ्चरात्रस्य प्रामाण्यमित्यं समर्थयन्ते—एकायनशाखामूलकं पाञ्चरात्रमिति वेदमूलत्वेनैव तस्य प्रामाण्यम् । एकायनशाखामूलत्वं च पाञ्चरात्र

न च कर्तुः करणम् ॥ ४३ ॥

इतश्चासंगतैषा कल्पना । यस्मान्न हि लोके कर्तुर्देवदत्तादेः करणं परश्वाद्युत्पद्यमानं दृश्यते । वर्णयन्ति च भागवताः कर्तुर्जीवात्संकर्षणसंज्ञकात्करणं मनः प्रद्युम्नसंज्ञकमुत्पद्यते । कर्तृजाच्च तस्मादनिरुद्धसंज्ञकोऽहंकार उत्पद्यत इति । न चैतद्दृष्टान्तमन्तरेणाध्यवसातुं शक्नुमः, न चैवं भूतां श्रुतिमुपलभामहे ॥ ४३ ॥

विज्ञानादिभावे वा तदप्रतिषेधः ॥ ४४ ॥

अथापि स्यान्न चैते संकर्षणादयो जीवादिभावेनाभिप्रेयन्ते, किं तर्हि ? ईश्वरा एवैते सर्वे ज्ञानैश्वर्यशक्तिबलवीर्यतेजोभिरैश्वर्यधर्मैरन्विता अभ्युपगम्यन्ते—वासुदेवा एवैते सर्वे निर्दोषा निरधिष्ठाना निरवद्याश्चेति । तस्मान्नायं यथावर्णित उत्पत्त्यसंभवो दोषः प्राप्नोतीति । अत्रोच्यते—एवमपि तदप्रतिषेध उत्पत्त्यसंभवस्याप्रतिषेधः, प्राप्नोत्येवायमुत्पत्त्यसंभवो दोषः प्रकारान्तरेणेत्यभिप्रायः । कथम् ? यदि तावदयमभिप्रायः—परस्परभिन्ना एवैते वासुदेवादयश्चत्वार ईश्वरास्तुल्यधर्माणो नैषामेकात्मकत्वमस्तीति, ततोऽनेकेश्वरकल्पनानर्थक्यमेकेनैश्वरेणेश्वर-

भामती ।

जानाति; तथापि संकर्षणोऽकरणः कथं प्रद्युम्नाख्यं मनः करणं कुर्यात् । अकरणस्य वा करणनिर्माणसामर्थ्यं कृतं कर्म-निर्माणेन । अकरणादेव निखिलकार्यसिद्धेरिति भावः ॥ ४३ ॥ वासुदेवा एवैते संकर्षणादयो निर्दोषा अविद्या-दिदोषरहिताः । निरधिष्ठाना निरुपादाना अत एव निरवद्या अनित्यत्वादिदोषरहिताः । तस्मादुत्पत्त्यसंभवोऽनुगु-णत्वाच्च दोष इत्यर्थः । अत्रोच्यते—एवमपीति । मा भूदभ्युपगमेन दोषः, प्रकारान्तरेण त्वयमेव दोषः । प्रश्नपूर्वं प्रकारान्तरमाह—कथम् ? यदि तावदिति । न तावदेते परस्परं भिन्ना ईश्वराः परस्परव्याहतेच्छा भवितुमर्हन्ति; व्याहतकामत्वे च कार्यानुत्पादात् । अव्याहतकामत्वे वा प्रत्येकमीश्वरत्वे एकेनैवेशनायाः कृतत्वादानर्थक्यमितरेषाम् ।

वेदान्तकल्पतरुः ।

संकर्षणोऽकरण इति । करणसामर्थ्यं इति । इह करणं कृतिः । परस्परव्याहतेच्छा इति । व्याहतेच्छले ईश्वरत्वव्याघातादित्यर्थः । उत्पन्ने हि कार्ये तत्प्रतीश्वरत्वमुत्पत्तिरेव न स्याद्, इत्याह—व्याहतकामत्वे वेति । परिशुद्धं

कल्पतरुपरिमलः ।

एवोक्तं, संकर्षणादयस्तु न जीवमनोहंकाराः, किंतु तदभिमानिनो भगवद्ब्रूहाः, तेषां च जननमैच्छिकप्रादुर्भावरूपम्, अतो न जीवोत्पत्तिप्रतिपादनाद्वेदात् विरोधः । न च—तथापि वेदेषु ये गर्भाधानादयः चत्वारिंशत्संस्काराः समान्नाताः तद्विप-रीतास्ते पाञ्चरात्रे विहिता इत्यप्रामाण्यं—शङ्कनीयम्; तेषामप्येकायनशाखायामात्रानाच्छाखामेदेन च कर्मणा प्रकारमेद-स्यान्यत्रापि सप्रतिपन्नत्वात् । अत एव तदनुष्ठातृणामपि न वैकल्यम्, सर्वेषामपि स्वस्वशाखोक्तप्रकारकर्मानुष्ठानदर्शनात् । एवमेव तेषां ग्रन्थेषु कण्ठरवेणोक्तम् । तथा यदप्युक्तं गर्भाधानादिदाहान्तसंस्कारान्तराऽसेविना भागवतानामब्राह्मण्यमिति तत्राप्यज्ञानमेवापराध्यति, न पुनरायुष्मतो दोषः । यत एते वंशपरम्परया वाजसनेयिशाखामधीयानाः कात्यायनादिगृह्यो-क्तमार्गेण गर्भाधानादिसंस्कारान् कुर्वते नातो ब्राह्मण्यात्प्रच्यवन्ते । ये पुनः सावित्र्यनुवचनप्रभृतित्रयीधर्मत्यागेनैकायन-श्रुतिविहितानेव चत्वारिंशत्संस्कारान् कुर्वते, स्वशाखागृह्योक्तमर्थजातमनुतिष्ठन्ति, न ते शाखान्तरीयकर्मानुष्ठानेन ब्राह्म-ण्यात्प्रच्यवन्ते । एवं चतुर्व्यूहं भगवन्त प्रत्यहं पाञ्चकालिकेनाभिगमनादिपञ्चकेन वर्षशतिक्रमतेन समाराध्य पुरुषः क्लेशै-र्मुच्यते । तत्राभिगमनं प्रातर्भगवन्मन्त्रजपस्तुतिनमस्कारादिकम् । तदनन्तरं पूजार्थं पुष्पादिसपादनमुपादनम् । ततः पूजनमिज्या । अतो भगवच्छास्त्रतदनुगुणपुराणागमश्रवणचिन्तनादिकं स्वाध्यायः । ततः सायंसंन्यानन्तरं भगवति चित्तसमाधानं योग इति ॥

तैः पाञ्चरात्रप्रामाण्यसमर्थनव्याजेन वयं पाञ्चरात्रिण एकायनशाखिन इत्यादिमन्यमानानां ब्राह्मण्यवैकल्यमेव प्रति-ष्ठापितम् । तथा हि—ये वाजसनेयिशाखामधीयानाच्छाखागृह्योक्तप्रकारेण संस्काराननुतिष्ठन्ति तेषां शाखारण्डतयैव ब्राह्मण्यवैकल्यं प्रतिष्ठापितम् । ये तु त्रयीविहितान् संस्कारान् परित्यज्य पाञ्चरात्रविहितानेव संस्काराननुतिष्ठन्ति तेषां वैदिककर्माणि परित्यज्याऽवैदिककर्मानुष्ठानेन तत्प्रतिष्ठापितम् । न ह्येकायनशाखेति काचन शाखा क्वचि-दधीयमाना दृश्यते, येन तन्मूलतया ते संस्कारा वैदिकाः स्युः । खिलशाखालकल्पनं च न प्रमाणमूलम् ।

कार्यसिद्धेः । सिद्धान्तहानिश्च, भगवानेवैको वासुदेवः परमार्थतत्त्वमित्यभ्युपगमात् । अथायमभिप्रायः—एकस्यैव भगवत एते चत्वारो व्यूहास्तुल्यधर्माण इति, तथापि तदवस्थ एवोत्पत्त्यसंभवः । न हि वासुदेवात्संकर्षणस्योत्पत्तिः संभवति, संकर्षणाच्च प्रद्युम्नस्य, प्रद्युम्नाच्चानिरुद्धस्य, अतिशयाभावात् । भवितव्यं हि कार्यकारणयोरतिशयेन यथा मृद्वटयोः । न ह्यसत्यतिशये कार्यकारणमित्यवकल्पते । न च पञ्चरात्रसिद्धान्तिभिर्वासुदेवादिष्वेकस्मिन्सर्वेषु वा ज्ञानैश्वर्यादितारतम्यकृतः कश्चिद्भेदोऽभ्युपगम्यते । वासुदेवा एव हि सर्वे व्यूहा निर्विशेषा इष्यन्ते । न चैते भगवद्ब्रह्माश्चतुःसंख्यायामेवावतिष्ठेरन्; ब्रह्मादिस्तम्बपर्यन्तस्य समस्तस्यैव जगतो भगवद्ब्रह्मत्वावगमात् ॥ ४४ ॥

विप्रतिषेधाच्च ॥ ४५ ॥

विप्रतिषेधश्चास्मिञ्छास्त्रे बहुविध उपलभ्यते गुणगुणित्वकल्पनादिलक्षणः; ज्ञानैश्वर्यशक्तिबलवीर्यतेजांसि गुणाः, आत्मान एवैते भगवन्तो वासुदेवा इत्यादिदर्शनात् । वेदविप्रतिषेधश्च भवति; चतुर्षु वेदेषु परं श्रेयोऽलब्ध्वा शाण्डिल्य इदं शास्त्रमधिगतवानित्यादिवेदनिन्दादर्शनात् । तस्मादसंगतैषा कल्पनेति सिद्धम् ॥ ४५ ॥ इत्यष्टमं उत्पत्त्यधिकरणम् ॥

इति श्रीगोविन्दभगवत्पूज्यपादशिष्यश्रीमच्छंकरभगवत्पूज्यपादकृतौ शारीरकमीमांसाभाष्ये द्वितीयाध्यायस्य द्वितीयः पादः समाप्तः ॥ २ ॥

भामती ।

संभूय चेशनायां परिशुद्धो न कश्चिदीश्वरः स्यात्, सिद्धान्तहानिश्च; भगवानेवैको वासुदेवः परमार्थतत्त्वमित्यभ्युपगमात् । तस्मात्कल्पान्तरमाख्येयम् । तत्र चोत्पत्त्यसंभवो दोष इत्याशयवान् कल्पान्तरमुपपत्त्यस्योत्पत्त्यसंभवेनापाकरोति—अथायमभिप्राय इति । सुगममन्यत् ॥ ४४ ॥ गुणिभ्यः स्वत्वात्मभ्यो ज्ञानादीन् गुणान् भेदेनोक्त्वा पुनर्भेदं ब्रूते—आत्मान एवैते भगवन्तो वासुदेवा इति । आदिग्रहणेन प्रद्युम्नानिरुद्धयोर्मनोऽहंकारलक्षणतयाऽऽत्मनो भेदमभिधायात्मान एवैत इति तद्विरुद्धाभेदाभिधानमपरं संगृहीतम् । वेदविप्रतिषेधो व्याख्यातः ॥ ४५ ॥ इत्यष्टममुत्पत्त्यधिकरणम् ॥

इति श्रीवाचस्पतिमिश्रविरचिते शारीरकभगवत्पादभाष्यविभागे भामत्यां द्वितीयाध्यायस्य द्वितीयः पादः ॥ २ ॥

वेदान्तकल्पतरुः ।

निश्चितम् । अनेकेश्वरत्वेऽपि सिद्धान्तमाह—भगवानेवेति । व्याख्यातो भाष्ये इति शेषः ॥ इत्यष्टममुत्पत्त्यधिकरणम् ॥

इति श्रीपरमहंसपरिव्राजकाचार्यानुभवानन्दपूज्यपादशिष्यभगवदमलानन्दविरचिते वेदान्तकल्पतरौ द्वितीयाध्यायस्य द्वितीयः पादः ॥

	अत्र पादे	आदितः
अधिकरणानि	८	६१
सूत्राणि	४५	२१६

कल्पतरुपरिमलः ।

अतस्त्रयीविहितसंस्कारविपरीतसंस्कारविधानांशे व्यामोहकत्वं त्रयीधर्मायोग्यानधिकृत्य तद्विधानमिति वा कल्पनीयमित्येषा दिक् । प्रपञ्चस्तु मणिरीपिकाया द्रष्टव्य । व्याख्यातो भाष्य इति । आगमसिद्धान्तदिव्यसिद्धान्ततन्त्रसिद्धान्त

१ तत्र सूत्राणि ४—उत्पत्त्यसंभवात् ४२ न च कर्तुः करणम् ४३ विज्ञानादिभावे वा तदप्रतिषेधः ४४ विप्रतिषेधाच्च ४५ ॥

कल्पतरुपरिमलः ।

तन्त्रान्तरसिद्धान्तरूपे चतुर्विधे पाञ्चरात्रे परस्परविप्रतिषेधो मा भूद्वेदनिन्दकपरिग्रहवैदिकसंस्कारवर्जनाऽवैदिकसंस्कारविधान-
छुद्रविद्याबाहुल्यादिभिर्वेदविप्रतिषेधोऽपि भूयान् । स सर्वोऽपि भाष्यगतादिशब्दगृहीतो बोद्धव्य इत्यर्थः । एवमवैदिक-
त्वादेव वैदिकापरिग्राह्यत्वं पाञ्चरात्रस्योक्तं वैखानसशास्त्रे—आश्रेयं पाञ्चरात्रं तु दीक्षायुक्तं च
तान्त्रिकम् ॥ अवैदिकत्वात्तत्तन्त्रं ततो वैखानसेन तु ॥ सौम्येन वैदिकेनैव देवदेवं समर्चयेत् ॥
इत्यादिना । अत्र न हि निन्दान्यायेन वैखानसप्रशंसार्थोऽयमर्थवाद इति केषांचित्समाधानमसाधु, अर्थवादेऽप्यवैदिकत्व-
हेतूक्तिसामर्थ्येन वेदाऽनधिकृतविषयत्वसिद्धेरनिवारणात् । दृष्ट हि पर्वचतुष्टययुक्ते चातुर्मास्ये द्वयोः प्रणयन्तीति द्वयोः
पर्वणोरपूर्वाग्निप्रणयनान्तरविधानस्य तस्माद् द्वाभ्यामेतीति गमनसाधनत्वप्रतिपादकार्थवादवशाद्गुरु वा एतौ यज्ञस्य यद्वरु-
णप्रघासः साकमेधश्चेत्यूरुसंस्तुतवरुणप्रघाससाकमेधाख्यपर्वद्वयविषयतया व्यवस्थानम् । एवं च सिद्धवदवैदिकत्वकीर्तनमेव
पाञ्चरात्रस्य एकाग्रनशाखामूलककल्पनमपि तुच्छीकरोतीत्यल प्रपञ्चेन ॥ इत्यष्टममुत्पत्त्यधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजि श्रीरङ्गराजाध्वरिवर-
सूनोरप्पयदीक्षितस्य कृतौ वेदान्तकल्पतरुपरिमले द्वितीयस्याध्यायस्य द्वितीयः पादः ।

॥ इति द्वितीयाध्यायस्य सांख्यादिमतानां दुष्टत्वप्रदर्शनं नाम द्वितीयः पादः ॥



अथ द्वितीयाध्यायस्य तृतीयः पादः ।

(१ अधिकरणम्)

न वियदश्रुतेः ॥ १ ॥

वेदान्तेषु तत्र तत्र भिन्नप्रस्थाना उत्पत्तिश्रुतय उपलभ्यन्ते । केचिदाकाशस्योत्पत्तिमामनन्ति, केचिन्न । तथा केचिद्वायोरुत्पत्तिमामनन्ति, केचिन्न । एवं जीवस्य प्राणानां च । एवमेव क्रमादिद्वारकोऽपि विप्रतिषेधः श्रुत्यन्तरेषूपलक्ष्यते । विप्रतिषेधाच्च परपक्षाणामनपेक्षितत्वं स्थापितं, तद्वत्स्वपक्षस्यापि विप्रतिषेधादेवानपेक्षितत्वमाशङ्क्यतेत्यतः सर्ववेदान्तगतसृष्टिश्रुत्यर्थनि-

भामती ।

न वियदश्रुतेः ॥ १ ॥

पूर्वं प्रमाणान्तरविरोधः श्रुतेर्निराकृतः, संप्रति तु श्रुतीनामेव परस्परविरोधो निराक्रियते । तत्र सृष्टिश्रुतीनां परस्परविरोधमाह—वेदान्तेषु तत्र तत्रेति । श्रुतिविप्रतिषेधाच्च परपक्षाणामनपेक्षितत्वं स्थापितं, तद्वत्स्वपक्षस्य श्रुतिविप्रतिषेधादिति । तदर्थं निर्मलत्वमर्थाभासविविक्त्याऽर्थतत्त्वप्रतिपादनम् । तस्य फलं स्वपक्षस्य जगतो ब्रह्मकारणत्वस्थानपेक्षत्वाशङ्कानिवृत्तिः । इह हि पूर्वपक्षे श्रुतीनां मिथो विरोधः प्रतिपाद्यते, सिद्धान्तेत्यविरोधः । तत्र सिद्धान्त्येकदेशिनो

वेदान्तकल्पतरुः ।

न वियदश्रुतेः ॥ १ ॥

इह पादे भूतभोक्तृविषयवाक्यानां विरोधः परिह्रियते । प्रासङ्गिकी पादसगति वक्तुं विप्रतिषेधाच्चेति भाष्यम् । तत्र श्रुतिविप्रतिषेधादित्यर्थः । परपक्षेषु सर्वत्र स्ववचनविरोधस्याभावादित्यभिप्रेत्याह—श्रुतीति । न वियदिति पूर्वपक्षः, अस्ति खिति सिद्धान्त इति भ्रमं व्यावर्तयति—इह हीति । एवं ह्यविरोधाध्यायसंगतिरित्यर्थः । अत्र हि गौण्यसंभवादित्येकदेशिसूत्रस्य न वियदिति सूत्रोक्तानुत्पत्त्युपजीवित्वादेकवाक्यता । अत इदमप्येकदेशिन इति । केचित्तु—सूत्रद्वयेन पक्षद्वयं प्रदर्श्य विप्रतिषेध उच्यते, पादसगतपूर्वपक्षार्थत्वसंभवे सूत्रस्यैकदेशिमतार्थत्वायोगात् इत्याहुः ।

कल्पतरुपरिमलः ।

न वियदश्रुतेः ॥ १ ॥

पादार्थमाह—इहेति । भूतविषयवाक्यविरोधपरिहार एव पादार्थः । भोक्तृविषयवाक्यविरोधपरिहारस्तु तत्प्रसङ्गागत इति नार्थभेदात्पादभेदप्रसङ्गः । ननु वाक्यानां परस्परविरोधसमाधानेन वाक्यार्थावधारणया समन्वये स्थिते तत्र मानान्तरविरोधसमाधानार्थो द्वितीयोऽध्यायः । अस्मिन् वियदादिसृष्टिवाक्यविरोधपरिहारस्य नास्ति सङ्गतिरित्याशङ्क्य विप्रतिषेधप्रसङ्गागतोऽयमिह तत्परिहार इति प्रदर्शनार्थं विप्रतिषेधाच्चेति भाष्यमित्याह—प्रासङ्गिकीमिति । श्रुतिविप्रतिषेधादित्यर्थः इति । ननु कारणविषयश्रुतिविप्रतिषेधे इव कार्यविषयश्रुतिविप्रतिषेधेऽपि समाधानं कृतमेव कारणत्वेन चाकाशादि (ब्र. अ. १ पा. ४ सू. १४) ध्वित्यधिकरणे । तत्र हि सूत्रस्य एका योजनामाश्रित्याकाशादिकार्येषु विगानेऽपि ब्रह्मणः कारणत्वे विगान नास्ति । अकल्पितकारणवस्तुप्रतिपत्त्युपायतया कल्पितेषु तात्पर्याऽविषयेषु कार्येषु विगानं तु न दोष इति कार्यविगानसम्भ्युपेत्यैकं समाधानम् कृतम् । योजनान्तरमाश्रित्य कार्यविगानस्य दोषत्वेऽपि तदिह नास्ति; दण्डचक्रादिघृतपूर्णान्तकार्यकर्तृविषयवाक्यकार्यकर्तृत्वकतिपयकार्यकर्तृत्वानुवादकवाक्यद्वयवत् तैत्तिरीयकच्छान्दोग्यश्रुत्योः प्रामाण्योपपत्तेरित्यपर समाधानं कृतं, किमविकमिह कर्तव्यं समाधानमवशिष्यते? उच्यते; छान्दोग्ये तैत्तिरीयकश्रुतावाकाशवायूपसहारमनपेक्ष्य तत्र द्वितीयसमाधानं कृतम् । इह तु तदुपसहारमप्याश्रित्य तत्र समावितशङ्कानिराकरणेन समाधानान्तरं कर्तुमयमारभः । परपक्षेषु सर्वत्रेति । यद्यपि स्ववचनविरोध इव श्रुतिविरोधोऽपि न सर्वेषु परपक्षेषु निराकरणहेतुः, बौद्धार्हतपक्षनिराकरणे तान् प्रति श्रुतिविरोधस्य हेतुकरणायोगात्, तथापि तेषामपि पक्षाः श्रुतिविरुद्धा इति कृत्वाऽस्माभिर्निरस्यन्त इति श्रुतिविरोधो निरसनीयत्वे सार्वत्रिको हेतुर्भवतीति भावः । न वियदिति ।

मलत्वाय परः प्रपञ्च आरभ्यते । तदर्थनिर्मलत्वे च फलं यथोक्ताशङ्कानिवृत्तिरेव । तत्र प्रथमं तावदाकाशमाश्रित्य चिन्त्यते—किमस्याकाशस्योत्पत्तिरस्त्युत नास्तीति ? तत्र तावत्प्रतिपद्यते—‘न वियदश्रुतेः’ इति । न खल्वाकाशमुत्पद्यते । कस्मात् ? अश्रुतेः । न ह्यस्योत्पत्तिप्रकरणे श्रवणमस्ति । छान्दोग्ये हि ‘सदेव सोम्येदमग्र आसीदेकमेवाद्वितीयम्’ (छा० ६।२।१) इति सच्छब्दवाच्यं ब्रह्म प्रकृत्य ‘तदैक्षत’, ‘तत्तेजोऽसृजत’ (छा० ६।२।३) इति च पञ्चानां महाभूतानां मध्यमं तेज आदि कृत्वा त्रयाणां तेजोबन्नानामुत्पत्तिः श्राव्यते । श्रुतिश्च नः प्रमाणमतीन्द्रियार्थविज्ञानोत्पत्तौ । न चात्र श्रुतिरस्याकाशस्योत्पत्तिप्रतिपादिनी । तस्मान्नास्याकाशस्योत्पत्तिरिति ॥ १ ॥

अस्ति तु ॥ २ ॥

तुशब्दः पक्षान्तरपरिग्रहे । मा नामाकाशस्य छान्दोग्ये भूदुत्पत्तिः, श्रुत्यन्तरे त्वस्ति । तैत्तिरीयका हि समामनन्ति—‘सत्यं ज्ञानमनन्तं ब्रह्म’ इति प्रकृत्य ‘तस्माद्वा एतस्मादात्मन आकाशः संभूतः’ (तै० २।१) इति । ततश्च श्रुत्योर्विप्रतिषेधः—कचित्तेजःप्रमुखा सृष्टिः, कचिदाकाशप्र-

भामती ।

वचनं ‘न वियदश्रुतेः’ इति । तस्याभिसंधिः—यद्यपि तैत्तिरीयके वियदुत्पत्तिश्रुतिरस्ति; तथापि तस्याः प्रमाणा-न्तरविरोधाद्बहुश्रुतिविरोधाच्च गौणत्वम् । तथा च वियतो नित्यत्वात्तेजःप्रमुख एव सर्गः, तथा च न विरोधः श्रुती-नामिति । तदिदमुक्तम्—प्रथमं तावदाकाशमाश्रित्य चिन्त्यते किमस्याकाशस्योत्पत्तिरस्त्युत नास्तीति ? यदि नास्ति न श्रुतिविरोधाशङ्का । अथास्ति ततः श्रुतिविरोध इति तत्परिहाराय प्रयत्नान्तरमास्थेयमित्यर्थः ॥ १ ॥ तत्र पूर्वपक्षसूत्रम्—अस्ति तु । तैत्तिरीये हि सर्गप्रकरणे केवलस्याकाशस्यैव प्रथमः सर्गः श्रूयते । छान्दोग्ये च केवलस्य

वेदान्तकल्पतरुः ।

तच्च; किमश्रुतेरिति हेतुः सार्वत्रिक उत्तैकदेशपरः । नाद्यः तैत्तिरीयके नभःसंभवश्रवणात् । नान्त्यः; अनुत्प-र्यसाधकत्वात् । न च क्वचिच्छ्रवणात् क्वचिदश्रवणाच्च विप्रतिषेधः, अश्रुतस्थले उपसंहारसंभवात् । न चेहैवोपसंहार-चिन्ता; सर्ववेदान्तप्रत्ययाद्यधिकरणपौनरुक्त्यापातात् । तस्माच्च विप्रतिषेधः सूत्राभ्यां दर्शयितुं शक्यः । ततः कचि-दाकाशस्य प्राथम्यं श्रुतं कचित्तेजस इत्येव विप्रतिषेधः । पूर्वपक्षाद्बहिष्ठात् सिद्धान्तच्छायमेकदेशिमतमिति सगतिः पादेन । एवमाऽध्यायसमाप्ते. प्रथमं विप्रतिषेधादग्रामाण्येन पूर्वपक्षः, तत एकदेशिव्याख्या ततः सिद्धान्त इति दर्शनीयम् । नन्वेकदेश्यपि श्रुतौ सत्यां कथमश्रुतेरिति जूयाद् ? अत आह—तस्याभिसंधिरिति । विरोधेन पूर्वपक्षे भाष्यविरोध-माशङ्क्याह—तदिदमिति । अश्रुतस्थलेऽपि श्रुतोत्पत्तिरुपसंहारादविरोधमाशङ्क्याह पूर्वपक्षी—न च श्रुत्यन्तरानु-

कल्पतरुपरिमलः ।

यद्यप्यस्तीति सूत्रमाचार्यैः सिद्धान्तसूत्रमिति वक्ष्यते, तथापि न वियदिति पूर्वपक्षसूत्रमस्ति लिति सिद्धान्तसूत्र-मिति विशिष्टार्थाभिप्रायेण भ्रमत्वमुक्तम् । ननु—किमर्थं तत्र भ्रमत्वमुच्यते ? तथैवास्तु, को दोषः ? अनुत्पत्तिं पूर्वपक्षं कृत्वोत्पत्तिसमर्थनेऽपि ह्यनुत्पत्तिशङ्केवोत्पत्त्यनुत्पत्तिश्रुतिविप्रतिषेधशङ्कापि निरस्ता भवतीति फलितमर्थमादाय प्रागुक्ता प्रसङ्गसङ्गतिरुपपद्यते । यथा गुणोपसंहारफलाया विद्याभेदाभेदचिन्ताया गुणोपसंहारपादसङ्गतिः, एवं न वियदिति सूत्रस्य पूर्वपक्षसूत्रतायामश्रुतेरित्यस्य वियदुत्पत्तिप्रतिपादनक्षमश्रुत्यभावादित्यर्थ इति नाश्रुतौ क्वाचित्कलसार्वत्रिकत्ववि-कल्पावकाशः; वक्ष्यमाणसंभवादिहेतुबलेन विशिष्टश्रुत्यभावस्य सार्वत्रिकत्वात् । इदं सिद्धान्त्येकदेशिसूत्रमिति पक्षेऽपि हि मुख्यश्रुत्यभावादित्यर्थ इत्याचार्यैरयमेवार्थं स्फुटीकरिष्यत इति—चेत्, सत्यम्; तथापि साक्षाच्चिराकरणीयं पूर्वपक्षं प्राप्य तत्र सिद्धान्त्येकदेशिनः परिहारं प्रथमं प्रदर्श्य तस्यापि निराकरणेन परमसिद्धान्तप्रदर्शनं क्रियत इत्येवं सूत्राणां प्रसक्तपूर्वपक्ष-निराकरणार्थत्वे संभवति, अप्रसक्तपूर्वपक्षान्तरनिराकरणार्थत्वं सूत्राणामङ्गीकृत्य तेन फलतः प्रसक्तपूर्वपक्षनिराकरणसिद्ध्य-ङ्गीकारो न युक्त इति तात्पर्यम् । एवं तर्हि प्रसक्तो विप्रतिषेधपूर्वपक्ष उत्सृज्यो मा भूद् । आद्यसूत्रद्वयं तत्प्रदर्शनार्थं, गौण्यसंभवा (ब्र. अ. २ पा. ३ सू. ३) दित्यादिसूत्रत्रयमेव सिद्धान्त्येकदेशिमतप्रदर्शनार्थमित्यस्त्विति ये मन्यन्ते तन्मतं दूषयितुमुपन्यस्यति—केचित्त्विति । दूषयति—किमश्रुतेरिति । अत्रेदं वक्तव्यम्—क्वाचित्क एवायमश्रुते-रिति हेतुः न, श्रूयते हि छान्दोग्ये सृष्टिप्रक्रियायामेव शुक्लेनेत्यादिकार्यलिङ्गकतत्तदव्यवहितकारणानुमानप्रक्रियायां च कार्यत्वेन वियत् । न चात्र तदुपसंहारः शक्य इति भाष्य एव स्पष्टमुक्तम् । एवं तावच्छान्दोग्यश्रुतिश्रवणलिङ्गवती

मुखेति । नन्वेकवाक्यताऽनयोः श्रुत्योर्युक्ता । सत्यं सा युक्ता, न तु साऽवगन्तुं शक्यते । कुतः ? 'तत्तेजोऽसृजत' (छा० ६।२।३) इति सकृच्छ्रुतस्य स्रष्टुः स्रष्टव्यद्वयेन संबन्धानुपपत्तेः—'तत्तेजोऽसृजत', 'तदाकाशमसृजत' इति । ननु सकृच्छ्रुतस्यापि कर्तुः कर्तव्यद्वयेन संबन्धो दृश्यते, यथा स सूपं पक्त्वौदनं पचतीति, एवं तदाकाशं सृष्ट्वा तत्तेजोऽसृजतेति योजयिष्यामि । नैवं युज्यते; प्रथमजत्वं हि छान्दोग्ये तेजसोऽवगम्यते, तैत्तिरीयके चाकाशस्य । न चोभयोः प्रथमजत्वं संभवति । एतेनेतरश्रुत्यक्षरविरोधोऽपि व्याख्यातः, 'तस्माद्वा एतस्मादात्मन आकाशः संभूतः' (तै० २।१) इत्यत्रापि तस्मादाकाशः संभूतस्तस्मात्तेजः संभूतमिति सकृच्छ्रुतस्यापादानस्य संभवनस्य च वियत्तेजोभ्यां युगपत्संबन्धानुपपत्तेः । 'वायोरग्निः' (तै० २।१) इति च पृथगाज्ञानात् ॥ २ ॥ अस्मिन्विप्रतिषेधे कश्चिदाह—

गौण्यसंभवात् ॥ ३ ॥

नास्ति वियत उत्पत्तिरश्रुतेरेव । या त्वितरा वियदुत्पत्तिवादिनी श्रुतिरुदाहृता सा गौणी भवितुमर्हति । कस्मात् ? असंभवात् । न ह्याकाशस्योत्पत्तिः संभावयितुं शक्या, श्रीमत्कणभुगभि-प्रायानुसारिषु जीवत्सु । ते हि कारणसामग्र्यसंभवादाकाशस्योत्पत्तिं वारयन्ति । समवाय्यसमवायिनिमित्तकारणेभ्यो हि किल सर्वमुत्पद्यमानं समुत्पद्यते । द्रव्यस्य चैकजातीयकमनेकं च द्रव्यं समवायिकारणं भवति । न चाकाशस्यैकजातीयकमनेकं च द्रव्यमारम्भकमस्ति, यस्मिन्समवायिकारणे सति, असमवायिकारणे च तत्संयोगे, आकाश उत्पद्येत । तदभावात्तु तदनुग्रह-प्रभृत्तं निमित्तकारणं दूरापेतमेवाकाशस्य भवति । उत्पत्तिमतां च तेजःप्रभृतीनां पूर्वोत्तरकाल-

भामती ।

तेजसः प्रथमः सर्गः । न च श्रुत्यन्तरानुरोधेनासहायस्याधिगतस्यापि ससहायताकल्पनं युक्तमसहायत्वावगमविरोधात् । श्रुतसिद्ध्यर्थं खल्वश्रुतं कल्प्यते न तु तद्विघाताय, विहन्यते चासहायत्वं श्रुतं कल्पितेन ससहायत्वेन । न च परस्परा-नपेक्षाणां ब्रीहियववद्विकल्पः । अनुष्ठानं हि विकल्प्यते न वस्तु । न हि स्थाणुपुरुषविकल्पो वस्तुनि प्रतिष्ठां लभते । न च सर्गमेदेन व्यवस्थोपपद्यते, सांप्रतिकसर्गवद्भूतपूर्वस्यापि तथात्वात् । न खल्विह सर्गे क्षीरादधि जायते, सर्गान्तरे तु दध्नः क्षीरमिति भवति । तस्मात्सर्गश्रुतयः परस्परविरोधिभ्यो नास्मिन्नर्थे प्रमाणं भवितुमर्हन्तीति पूर्वं पक्षः ॥ २ ॥

सिद्धान्त्येकदेशी सूत्रेण स्वाभिप्रायमाविष्करोति—गौण्यसंभवात् । प्रमाणान्तरविरोधेन बहुश्रुत्यन्तरविरोधेन चाकाशोत्पत्त्यसंभवादौप्येषाऽऽकाशोत्पत्तिश्रुतिरित्यविरोध इत्यर्थः । प्रमाणान्तरविरोधमाह—न ह्याकाशस्येति । समवाय्यसमवायिनिमित्तकारणेभ्यो हि कार्यस्योत्पत्तिर्नियता, तदभावे न भवितुमर्हति धूम इव धूमध्वजाभावे । तस्मात्स-द्वैकारणमाकाशं नित्यमिति । अपि च य उत्पद्यन्ते तेषां प्रागुत्पत्तेरनुभवार्थक्रिये नोपलभ्येते, उत्पन्नस्य च दृश्येते, यथा तेजःप्रभृतीनाम् । न चाकाशस्य तादृशो विशेष उत्पादानुत्पादयोरस्ति, तस्मादोत्पद्यत इत्याह—उत्पत्तिमतां

वेदान्तकल्पतरुः ।

रोधेनेत्यादिना । अस्ति खित्यपि सूत्रं निगूढाभिसंधेः सिद्धान्तिन एव अभिप्रायानभिव्यक्तिमपेक्ष्य पूर्वपक्षसूत्रमित्युक्त-मिति न वियदिति सूत्रेण पुनरुक्तिमाशङ्क्याह—स्वाभिप्रायमिति । अश्रुतेरित्यस्य मुख्यश्रुत्यभावादिति ह्यभिप्रायस्तं

कल्पतरुपरिमलः ।

उपसंहारमप्यसहमाना वियदुत्पत्त्यसंभवाद्यनुगृहीता तदुत्पत्तिं प्रतिक्षिपतीत्ययमर्थो न वियदिति सूत्रेणोच्यते, तैत्तिरीय-कश्रुतिः सर्वविज्ञानप्रतिज्ञाद्यनुगृहीता तां व्यवस्थापयतीत्ययमर्थोऽस्ति खिति सूत्रेणोच्यते । एवं श्रुतिप्रतिषेधपूर्वपक्षे सूत्रद्वयेन पर्यवसिते सर्वविज्ञानप्रतिज्ञानमन्यथासिद्धम्, असंभवादिकमेव लनन्यथासिद्धमिति मन्यमानस्य वियदनुत्पत्तिवादिनः सिद्धान्त्येकदेशिनो मतं सूत्रत्रयेणोच्यत इत्यङ्गीकारेऽपि न कश्चिदनुपपत्तिरिति । अस्ति त्वित्यपि सूत्रं निगूढाभि-संधेः सिद्धान्तिन एवेति । ननु अस्य सूत्रस्य सिद्धान्तसूत्रत्वमङ्गीकृत्य सिद्धान्ताभिप्रायानभिव्यक्त्यपेक्षमौपचारिकं पूर्वपक्षसूत्रत्वकथनमिति क्लिष्टयोजना किमर्थं क्रियते ? पूर्वपक्षसूत्रमेवेदमस्तु, एतत्सूत्रव्याख्यानानन्तरं हि भाष्ये ततश्च श्रुत्योर्विरोध इत्यादिना श्रुतिविप्रतिषेधपूर्वपक्षो दर्शितः । तदनन्तरं च तस्मिन् विप्रतिषेधे कश्चिदाहेतीत्युत्तरसूत्रावतारणं च कृतं, टीकायामप्येतत्सूत्रव्याख्यानानवसान एव, तस्मात्सर्वाः श्रुतयः परस्परविरोधिभ्यो नास्मिन्नर्थे प्रमाणं भवितुमर्हन्तीति पूर्वं पक्ष इति विप्रतिषेधपूर्वपक्षोपसंहारः कृतः । सत्यम्; टीकायां न वियदिति सूत्रं सिद्धान्त्येकदेशिन इत्युपक्रान्तं

योर्विशेषः संभाव्यते—प्रागुत्पत्तेः प्रकाशादिकार्यं न बभूव, पश्चाच्च भवतीति । आकाशस्य पुनर्न पूर्वोत्तरकालयोर्विशेषः संभावयितुं शक्यते । किं हि प्रागुत्पत्तेरनवकाशमसुषिरमच्छिद्रं बभूवेति शक्यतेऽध्यवसातुम् ? पृथिव्यादिवैधर्म्याच्च विभुत्वादिलक्षणादाकाशस्याजत्वसिद्धिः । तस्माद्यथा लोक आकाशं कुरु, आकाशो जात इत्येवंजातीयको गौणः प्रयोगो भवति, यथा च घटाकाशः करकाकाशो गृहाकाश इत्येकस्याप्याकाशस्यैवंजातीयको भेदव्यपदेशो गौणो भवति, वेदेऽपि 'आरण्यानाकाशेष्वालभेरन्' इति, एवमुत्पत्तिश्रुतिरपि गौणी द्रष्टव्या ॥ ३ ॥

शब्दाच्च ॥ ४ ॥

शब्दः खल्वाकाशस्याजत्वं ख्यापयति । यत आह—'वायुश्चान्तरिक्षं चैतदमृतम्' (बृ० २।३३) इति । न ह्यमृतस्योत्पत्तिरुपपद्यते । 'आकाशवत्सर्वगतश्च नित्यः' इति चाकाशेन ब्रह्म सर्वगतत्वनित्यत्वाभ्यां धर्माभ्यामुपमिमान् आकाशस्यापि तौ धर्मौ सूचयति । न च तादृशस्योत्पत्तिरुपपद्यते । 'स यथाऽनन्तोऽयमाकाश एवमनन्त आत्मा वेदितव्यः' इति चोदाहरणम् । 'आकाशशरीरं ब्रह्म' (तै० १।६।२) 'आकाश आत्मा' (तै० १।७।१) इति च । न ह्याकाशस्योत्पत्तिमत्त्वे ब्रह्मणस्तेन विशेषणं संभवति, नीलेनेवोत्पलस्य । तस्मान्नित्यमेवाकाशेन साधारणं ब्रह्मेति गम्यते ॥ ४ ॥

स्याच्चैकस्य ब्रह्मशब्दवत् ॥ ५ ॥

इदं पदोत्तरं सूत्रम् । स्यादेतत्—कथं पुनरेकस्य संभूतशब्दस्य 'तस्माद्वा एतस्मादात्मन आकाशः संभूतः' (तै० २।१) इत्यस्मिन्नधिकारे परेषु तेजःप्रभृतिष्वनुवर्तमानस्य मुख्यत्वं संभवत्याकाशे च गौणत्वमिति ? अत उत्तरमुच्यते—स्याच्चैकस्यापि संभूतशब्दस्य विषयविशेषवशाद्गौणो मुख्यश्च प्रयोगो ब्रह्मशब्दवत् । यथैकस्यापि ब्रह्मशब्दस्य 'तपसा ब्रह्म विजिज्ञासस्व, तपो ब्रह्म' (तै० ३।२) इत्यस्मिन्नधिकारेऽन्नादिषु गौणः प्रयोग आनन्दे च मुख्यः । यथा च तपसि ब्रह्मविज्ञानसाधने ब्रह्मशब्दो भक्त्या प्रयुज्यतेऽञ्जसा तु विज्ञेये ब्रह्मणि तद्वत् । कथं पुनरुत्पत्तौ नभसः 'एकमेवाद्वितीयम्' (छा० ६।२।१) इतीयं प्रतिज्ञा समर्थ्यते ॥ ५ ॥

ननु नभसा द्वितीयेन सद्वितीयं ब्रह्म प्राप्नोति । कथं च ब्रह्मणि विदिते सर्वं विदितं स्यादिति ? तदुच्यते—एकमेवेति तावत्स्वकार्यापेक्षयोपपद्यते । यथा लोके कश्चित्कुम्भकारकुले पूर्वैद्युर्मृदण्ड-

भामती ।

चेति । प्रकाशनं प्रकाशो घटपटादिगोचरः । पृथिव्यादिवैधर्म्याच्चेति । आदिग्रहणेन द्रव्यत्वे सत्यस्पर्शवत्त्वादात्मवन्नित्यमाकाशमिति गृहीतम् । आरण्यानाकाशेष्विति । वेदेऽप्येकस्याकाशस्योपाधिकं बहुत्वम् ॥ ३ ॥ तदेवं प्रामाणान्तरविरोधेन गौणत्वमुक्त्वा श्रुत्यन्तरविरोधेनापि गौणत्वमाह—शब्दाच्च । सुगमम् ॥ ४ ॥ पदस्यानुषङ्गो न पदार्थस्य । तद्धि क्वचिन्मुख्यं क्वचिदौपचारिकं संभवासंभवाभ्यामित्यविरोधः ॥ ५ ॥ चोद्यद्द्रव्यं

वेदान्तकल्पतरुः ।

विवृणोतीत्यर्थः । आदिग्रहणेनेति । विभुत्वादिलक्षणादित्यत्रत्येनेत्यर्थः । घटादिव्यावृत्त्यर्थमस्पर्शलं क्रियादिव्यावृत्त्यर्थं द्रव्यत्वविशेषणम् । एकस्य संभूतशब्दस्य सकृत्प्रयोगे गौणमुख्यत्वव्याघातस्य ब्रह्मशब्ददृष्टान्तेन कथं परिहारः, तत्रापि तुल्यत्वादनुपपत्तेरित्याशङ्क्योभयत्र न्यायमाह—पदस्येति । अर्थो हि गौणत्वमुख्यत्वविरुद्धधर्माध्यासं न सहते, शब्दस्तु येनानुषज्यते तेन योग्यतामपेक्ष्य सबध्यते, ततो यत्र मुख्यवृत्त्याऽन्वययोग्यता तत्र मुख्योऽन्यत्र गौणः संभवतीत्यर्थः ॥ ५ ॥ कुलशब्दस्य सतानवाचिलं व्यावर्तयति—गृहमिति । अमत्रशब्दस्य स्थालादिवचनत्वं च व्युदस्यति—

कल्पतरुपरिमलः ।

तस्य च प्रागेव विप्रतिषेधपूर्वपक्षप्राप्तौ सत्यामुत्थानं वाच्यम् । न च विप्रतिषेधपूर्वपक्षनिराकरणार्थं सिद्धान्त्येकदेशिमते प्रवर्तिते तदनन्तरमेव पूर्वपक्षोत्थानमिति गुज्यते । न चाद्यसूत्रे सिद्धान्त्येकदेशिसूत्रत्वेन बहिर्भूते सति केवलेन द्वितीयसूत्रेण विप्रतिषेधपूर्वपक्षोपि लम्भयितुं शक्यते । तस्माद्बहिःष्ठ एव पूर्वपक्षः सिद्धान्त्येकदेशिसिद्धान्तिसूत्राभ्यां निगूढस्वाभिसंधिभ्यां स्पष्टीकृतो जात इत्येतावता सूत्रद्वयव्याख्यानानन्तरं भाष्यादिषु पूर्वपक्षस्फुटीकरणमिति तात्पर्यम् ॥ ५ ॥ स्थालादिवचनत्वमिति । स्थालं भोजनपात्रम् । स्थालं भोजनपात्रे स्यादुखायां तु सा स्त्रियाम् । स्थाली

चक्रादीनि चोपलभ्यापरेषुश्च नानाविधान्यमत्राणि प्रसारितान्युपलभ्य ब्रह्मान्मृदेवैकाकिनी पूर्वे-
द्युगसीदिति, स च तथाऽवधारणया सृत्कार्यजातमेव पूर्वेद्युर्नासीदित्यभिप्रेयान्न दण्डचक्रादि,
तद्वद्वितीयश्रुतिरधिष्ठात्रन्तरं वारयति । यथा मृदोऽमत्रप्रकृतेः कुम्भकारोऽधिष्ठाता दृश्यते,
नैवं ब्रह्मणो जगत्प्रकृतेरन्योऽधिष्ठाताऽस्तीति । न च नभसापि द्वितीयेन सद्वितीयं ब्रह्म प्रसज्यते ।
लक्षणान्यत्वनिमित्तं हि नानात्वम् । न च प्रागुत्पत्तेर्ब्रह्मनभसोर्लक्षणान्यत्वमस्ति; क्षीरोदकयो-
रिव संसृष्टयोर्व्यापित्वामूर्तत्वादिधर्मसामान्यात् । सर्गकाले तु ब्रह्म जगदुत्पादयितुं यतते
स्तिमितमितरत्तिष्ठति । तेनान्यत्वमवसीयते । तथा च 'आकाशशरीरं ब्रह्म' (तै० १।६।२) इ-
त्यादिश्रुतिभ्योऽपि ब्रह्माकाशयोरभेदोपचारसिद्धिः । अत एव च ब्रह्मविज्ञानेन सर्वविज्ञान-
सिद्धिः । अपि च सर्वं कार्यमुत्पद्यमानमाकाशेनाव्यतिरिक्तदेशकालमेवोत्पद्यते, ब्रह्मणा चाव्य-
तिरिक्तदेशकालमेवाकाशं भवतीति, अतो ब्रह्मणा तत्कार्येण च विज्ञातेन सहविज्ञातमेवाकाशं
भवति । यथा क्षीरपूणे घटे कतिचिद्विन्दवः प्रक्षिप्ताः सन्तः क्षीरग्रहणेनैव गृहीता भवन्ति,
न हि क्षीरग्रहणाद्विन्दुग्रहणं परिशिष्यते, एवं ब्रह्मणा तत्कार्यैश्चाव्यतिरिक्तदेशकालत्वाद्गृही-
तमेव ब्रह्मग्रहणेन नभो भवति । तस्माद्भाक्तं नभसः संभवश्रवणमिति, एवं प्राप्त इदमाह—

प्रतिज्ञाऽहानिरव्यतिरेकाच्छब्देभ्यः ॥ ६ ॥

'येनाश्रुतं श्रुतं भवत्यमतं मतमविज्ञातं विज्ञातमिति' (छा० ६।१।१), 'आत्मनि खल्वरे दृष्टे
श्रुते मते विज्ञात इदं सर्वं विदितम्' (बृ० ४।५।६) इति, 'कस्मिन्नु भगवो विज्ञाते सर्वमिदं विज्ञा-
तं भवति' (मुण्ड० १।१।३) इति, 'न काचन मद्बहिर्धा विद्यास्ति', इति चैवंरूपा प्रतिवेदान्तं
प्रतिज्ञा विज्ञायते । तस्याः प्रतिज्ञाया एवमहानिरनुपरोधः स्यात्, यद्यव्यतिरेकः कृत्स्नस्य
वस्तुजातस्य विज्ञेयाद्ब्रह्मणः स्यात् । व्यतिरेके हि सत्येकविज्ञानेन सर्वं विज्ञायत इतीयं प्रतिज्ञा
हीयेत । स चाव्यतिरेक एवमुपपद्यते यदि कृत्स्नं वस्तुजातमेकस्माद्ब्रह्मण उत्पद्येत । शब्देभ्यश्च
प्रकृतिविकाराव्यतिरेकन्यायेनैव प्रतिज्ञासिद्धिरवगम्यते । तथा हि—'येनाश्रुतं श्रुतं भवति' इति
प्रतिज्ञाय मृदादिदृष्टान्तैः कार्यकारणाभेदप्रतिपादनपरैः प्रतिज्ञैषा समर्थ्यते । तत्साधनार्थेव
चोत्तरे शब्दाः 'सदेव सोम्येदमग्र आसीदेकमेवाद्वितीयम्' (छा० ६।२।१) 'तदैक्षत', 'तत्तेजो-
ऽसृजत' (छा० ६।२।३) इत्येवं कार्यजातं ब्रह्मणः प्रदर्श्याव्यतिरेकं प्रदर्शयन्ति—'ऐतदात्म्य-
मिदं सर्वम्' (छा० ६।८।७) इत्यारभ्याप्रपाठकपरिसमाप्तेः । तद्यद्याकाशं न ब्रह्मकार्यं स्यान्न
ब्रह्मणि विज्ञात आकाशं विज्ञायेत, ततश्च प्रतिज्ञाहानिः स्यात् । न च प्रतिज्ञाहान्या वेदस्याप्रामा-
ण्यं युक्तं कर्तुम् । तथा हि—प्रतिवेदान्तं ते ते शब्दास्तेन तेन दृष्टान्तेन तामेव प्रतिज्ञां ज्ञाप-

भामती ।

करोति—कथमिति । प्रथमं चोद्यं परिहरति—एकमेवेति तावदिति । कुलं गृहम् । अमत्राणि पात्राणि
घटशरावादीनि । आपेक्षिकमवधारणं न सर्वविषयमित्यर्थः । उपपत्त्यन्तरमाह—न च नभसापीति । अपिरभ्युप-
गमे । यदि सर्वापेक्षं तथाप्यदोष इत्यर्थः । न च प्रागुत्पत्तेः । जगत इति शेषः । द्वितीयं चोद्यमपाकरोति—
अत एव च ब्रह्मविज्ञानेनेति । लक्षणान्यत्वाभावेनाकाशस्य ब्रह्मणोऽन्यत्वादिति । अपि चाव्यतिरिक्तदेशकालमाकाशं
ब्रह्मणा च ब्रह्मकार्यैश्च तदभिन्नस्वभावैरतः क्षीरकुम्भप्रक्षिप्तकतिपयपाथोबिन्दुवद्ब्रह्मणि तत्कार्यं च विज्ञाते नभोविदित
भवतीत्याह—अपि च सर्वं कार्यमुत्पद्यमानमिति । एवं सिद्धान्तैकदेशिमते प्राप्त इदमाह—प्रतिज्ञाहानि-
रव्यतिरेकाच्छब्देभ्यः । ब्रह्मविवर्तात्मतया जगत्सद्विकारस्य वस्तुतो ब्रह्मणाऽभेदे ब्रह्मणि ज्ञाते ज्ञानमुपपद्यते । न हि
जगत्तत्त्वं ब्रह्मणोऽन्यत् । तस्मादाकाशमपि तद्विवर्ततया तद्विकारः सत्तज्ज्ञानेन ज्ञातं भवति नान्यथा । अविकारत्वे तु

वेदान्तकल्पतरुः ।

घटशरावादीनीति । क्षीरस्येति षष्ठी तृतीयार्थे । द्वे किल पूर्वपक्षिणाऽनुपपत्ती उक्ते, तत्तेजोऽसृजतेत्यत्राकाशस्योप-
संहारे सद्ब्रह्मजतेति श्रुतस्य स्रष्टुराकाशतेजोभ्यां संबन्धे सत्यावृत्त्या वाक्यभेदः स्याद्, द्वयोश्चाकाशतेजसोः प्रथमसृष्टव-

कल्पतरुपरिमलः ।

ना तु महादेव इति नैघण्टुका विदुः ॥ षष्ठी तृतीयार्थे इति । पूरणगुणेत्यादिसूत्रेण पूरणार्थयोगे षष्ठीसमासनि-

यन्ति 'इदं सर्वं यदयमात्मा' (बृ० २।४।६), 'ब्रह्मैवेदममृतं पुरस्तात्' (मुण्ड० २।२।११), इत्येवमादयः । तस्माद्भवलनादिवदेव गगनमप्युत्पद्यते ॥ यदुक्तमश्रुतेर्न वियदुत्पद्यत इति तद-
युक्तम्; वियदुत्पत्तिविषयश्रुत्यन्तरस्य दर्शितत्वात् 'तस्माद्वा एतस्मादात्मन आकाशः संभूतः'
(तै० २।१) इति । सत्यं दर्शितम् । विरुद्धं तु 'तत्तेजोऽसृजत' इत्यनेन श्रुत्यन्तरेण, न; एक-
वाक्यत्वात्सर्वश्रुतीनाम् । भवत्वेकवाक्यत्वमविरुद्धानाम्, इह तु विरोध उक्तः, सकृच्छ्रुतस्य
स्रष्टुः स्रष्टव्यद्वयसंबन्धासंभवाद्भयोश्च प्रथमजत्वासंभवाद्विकल्पासंभवाच्चेति । नैष दोषः;
तेजःसर्गस्य तैत्तिरीयके तृतीयत्वश्रवणात्—'तस्माद्वा एतस्मादात्मन आकाशः संभूतः । आका-
शाद्वायुः । वायोरग्निः' (तै० २।१) इति । अशक्या हीयं श्रुतिरन्यथा परिणेतुम् । शक्या तु
परिणेतुं छान्दोग्यश्रुतिस्तदाकाशं वायुं च स्रष्टा 'तत्तेजोऽसृजत' इति । न हीयं श्रुतिस्तेजोजनि-
प्रधाना सती श्रुत्यन्तरप्रसिद्धामाकाशस्योत्पत्तिं वारयितुं शक्नोति; एकस्य वाक्यस्य व्यापारद्व-
यासंभवात् । स्रष्टा त्वेकोऽपि क्रमेणानेकं स्रष्टव्यं सृजेत्—इत्येकवाक्यत्वकल्पनायां संभवन्त्यां

भामती ।

ततस्तत्त्वान्तरं न ब्रह्मणि विदिते विदितं भवति । भिन्नयोस्तु लक्षणाव्यवभावेऽपि देशकालाभेदेऽपि नान्यतरज्ञानेनान्य-
तरत्वं ज्ञातं भवति । न हि क्षीरस्य पूर्णकुम्भे क्षीरे गृह्यमाणे तस्त्वपि पाथोबिन्दुषु पाथस्तत्त्वप्रतिभासत्वमस्ति विज्ञानं ।
तस्मान्न ते क्षीरे वेदिते विदिता इति प्रतिज्ञादृष्टान्तप्रचयानुपरोधाय वियत उत्पत्तिरकामेनाप्यभ्युपेयेति । तदेवं सिद्धा-
न्तैकदेशिनि दूषिते पूर्वपक्षी स्वपक्षे विरोधमाह—सत्यं दर्शितम् अत एव विरुद्धं तु तदिति । सिद्धान्तसारमाह—
नैष दोषः । तेजःसर्गस्य तैत्तिरीयक इति । श्रुत्योरन्यथोपपद्यमानान्यथानुपपद्यमानयोरन्यथानुपपद्यमाना
बलवती तैत्तिरीयकश्रुतिः, छान्दोग्यश्रुतिश्चान्यथोपपद्यमाना दुर्बला । नन्वसहायं तेजः प्रथममवगम्यमानं ससहायत्वेन
विरुध्यत इत्युक्तमत आह—न हीयं श्रुतिस्तेजोजनिप्रधानेति । सर्गसंसर्गः श्रौतो भेदस्त्वर्थः । स च श्रुत्यन्तरेण
विरोधिना बाध्यते; जघन्यत्वात् । न च तेजःप्रमुखसर्गसंसर्गवदसहायत्वमप्यस्य श्रौतं, किंतु व्यतिरेकलभ्यं तत् । न च
श्रुतेन तदपबाधने श्रुतस्य तेजःसर्गस्यानुपपत्तिः, तदिदमुक्तम्—'तेजोजनिप्रधाना' इति । स्यादेतत्—यथैकं
वाक्यमनेकार्थं न भवत्येकस्य व्यापारद्वयासंभवात्, हन्त भोः कथमेकस्य स्रष्टुरनेकव्यापारत्वमविरुद्धमित्यत आह—
स्रष्टा त्वेकोऽपीति । वृद्धप्रयोगाधीनावधारणं शब्दसामर्थ्यम् । न चानावृत्तस्य शब्दस्य क्रमाक्रमाभ्यामनेकत्रार्थं
व्यापारो दृष्टः । दृष्टं तु क्रमाक्रमाभ्यामेकस्यापि कर्तुरनेकव्यापारत्वमित्यर्थः । न चास्मिन्नर्थे एकस्य वाक्यस्य व्यापारोऽपि

वेदान्तकल्पतरुः ।

विरोध इति । तत्र द्वितीयमनुपपत्तिं परिहरति—श्रुत्योरिति । तेजः प्रथमं स्रष्टमिति प्रथमशब्दस्य छान्दोग्यश्रुताव-
श्रवणात्तेजोजन्मत्रेणान्यथोपपत्तिरित्याकाशमेव प्रथमं, तेजस्तु यथातैत्तिरीयश्रुति तृतीयमिति न विरोध इत्यर्थः ।
तदुक्तं भाष्ये—तृतीयत्वश्रवणादिति । ननु यद्यपि प्रथमशब्दो न श्रुतः; तथापि प्रथमं तावत्तेजोऽवगतं तदाका-
शोपसंहारे बाध्येतेति शङ्कते—नन्वसहायमिति । परिहारभाष्याभिप्रायमाह—सर्गसंसर्ग इति । तेजसो जन्मसंसर्ग
एव श्रुतः, भेदस्तु व्यावृत्तिराकाशस्य न श्रुता, किंतु प्रथमस्थाने तेजःश्रवणार्थात्कल्प्यते, स्थानं च तैत्तिरीयश्रुत्यन्तरेण
विरोधात्तेन बाध्यते; स्थानाच्छ्रुतेर्बलीयस्त्वादित्यर्थः । न केवलं विरोधादाकाशजन्माभावकल्पना, किंतु श्रुतानुपयोगाद-
पीत्याह—न च तेजःप्रमुखेति । तत्रापि लभ्यमित्यन्तः पूर्वोक्तविरोधानुवाद एव व्यतिरेको व्यावृत्तिश्रुत्यन्तरश्रुतेर्ना-
काशजन्मना तस्यार्थिकस्य व्यतिरेकस्य बाधने श्रुतस्य तेजःसर्गस्य नानुपपत्तिः । अतः श्रुताकाशजन्मविरोधित्वात्
श्रुततेजोजन्मानुपयोगित्वात्काशजन्माभावो न कल्प्य इत्यर्थः । प्रथममनुपपत्तिं प्रसङ्गद्वारेणोत्थाप्य परिहरति—
स्यादेतदित्यादिना । तत्र किमर्थानुपपत्तिरुच्यते, शब्दानुपपत्तिर्वा? नाद्य इति तावत्प्रथमं प्रतिपाद्यते, तत्र यदुक्तं
यथैकं वाक्यमनेकार्थं न भवति, एवमेकस्य कर्तुरनेकव्यापारत्वमपि विरुद्धमिति, तत्र दृष्टान्तस्य वैषम्यमाह—
वृद्धप्रयोगेति । अनेकत्रार्थेऽनावृत्तस्य शब्दस्य व्यापारो वृद्धव्यवहारे न दृष्टः, आवृत्तौ तु शब्दभेद एवेति नैकस्य
शब्दस्य नानार्थित्वेति । दार्ष्टान्तिके तु नैवमित्याह—दृष्टं त्विति । शब्दानुपपत्तिं परिहरति—न चास्मिन्निति ।

कल्पतरुपरिमलः ।

षेधाज्ज्ञापकात् तृतीयार्थे षष्ठी । न केवलं विरोधादाकाशजन्माभावकल्पनेति । छान्दोग्यश्रुतावाकाशस्य
जन्माभावो न कल्पनीय इति यद् इदं तैत्तिरीयश्रुतिविरोधमात्राच्च भवति, किंतु छान्दोग्यश्रुतेः क्वचिदप्युपयोगाभावाद-
पीत्याहेत्यर्थः । ननुपयोगाभावो न च श्रुतेन तदपबाधने इत्यादिग्रन्थेनोच्यते, ततः पूर्वस्तु लभ्यमित्यन्तग्रन्थः ससर्गः
श्रौतः, भेदस्त्वर्थ इति ग्रन्थेन पुनरुक्त इत्याशङ्क्य तदनुवादकत्वमाह—तत्रापीति । पूर्वोक्तविरोधानुवाद एवेति ।

न विरुद्धार्थत्वेन श्रुतिर्हातव्या । न चास्माभिः सकृच्छ्रुतस्य स्रष्टुः स्रष्टव्यद्वयसंबन्धोऽभिप्रेयते; श्रुत्यन्तरवशेन स्रष्टव्यान्तरोपसंग्रहात् । यथा च 'सर्वं खल्विदं ब्रह्म तज्जलान्' (छा० ३।१४।१) इत्यत्र साक्षादेव सर्वस्य वस्तुजातस्य ब्रह्मजत्वं श्रूयमाणं न प्रदेशान्तरविहितं तेजःप्रमुखमुत्पत्तिक्रमं वारयति, एवं तेजसोऽपि ब्रह्मजत्वं श्रूयमाणं न श्रुत्यन्तरविहितं नभःप्रमुखमुत्पत्तिक्रमं वारयितुमर्हति । ननु—शमविधानार्थमेतद्वाक्यम्; 'तज्जलानिति शान्त उपासीत' इति श्रुतेः, नैतत्सृष्टिवाक्यं, तस्मादेतन्न प्रदेशान्तरप्रसिद्धं क्रममुपरोद्धुमर्हतीति, 'तत्तेजोऽसृजत' इत्येतत्सृष्टिवाक्यम् । तस्मादत्र यथाश्रुति क्रमो ग्रहीतव्य इति । नेत्युच्यते—न हि तेजःप्राथम्यानुरोधेन श्रुत्यन्तरप्रसिद्धो वियत्पदार्थः परित्यक्तव्यो भवति, पदार्थधर्मत्वात्क्रमस्य । अपि च 'तत्तेजोऽसृजत' इति नात्र क्रमस्य वाचकः कश्चिच्छब्दोऽस्ति । अर्थात् क्रमोऽवगम्यते । स च 'वायोरग्निः' इत्यनेन श्रुत्यन्तरप्रसिद्धेन क्रमेण निवार्यते । विकल्पसमुच्चयौ तु वियत्तेजसोः प्रथमजत्वविषयावसंभवानभ्युपगमाभ्यां निवारितौ । तस्मान्नास्ति श्रुत्योर्विप्रतिषेधः । अपि च छान्दोग्ये 'येनाश्रुतं श्रुतं भवति' इत्येतां प्रतिज्ञां वाक्योपक्रमे श्रुतां समर्थयितुमसमानातमपि वियदुत्पत्तावुपसंख्यातव्यं, किमङ्ग पुनस्तैत्तिरीयके समानातं नभो न संगृह्यते । यच्चोक्तमाकाशस्य सर्वे-

भामती ।

तु भिन्नानां वाक्यानामित्याह—न चास्माभिरिति । सुगमम् । चोदयति—ननु शमविधानार्थमिति । यत्परः शब्दः स स शब्दार्थः । न चैष सृष्टिपरोऽपि तु शमपर इत्यर्थः । परिहरति—न हि तेजःप्राथम्यानुरोधेनेति । गुणत्वादा-र्थत्वाच्च क्रमस्य श्रुतप्रधानपदार्थविरोधात्तत्प्रागोऽयुक्त इत्यर्थः । सिंहावलोकितन्यायेन वियदनुत्पत्तिवादिनं प्रत्याह—अपि च छान्दोग्य इति । यत्पुनरन्यथा प्रतिज्ञोपपादानं कृतं, तदूषयति—यच्चोक्तमिति । दृष्टान्तानुरूपत्वाद्वाहार्थ-

वेदान्तकल्पतरुः ।

तत्तेजोऽसृजतेत्यत्र ह्याकाशजन्मन्युपसंहृते वाक्यद्वयमनुमीयते तदाकाशमसृजत तत्तेजोसृजतेति च । ततश्चैकस्मिन् श्रूयमाणे वाक्येन शब्दावृत्तिरूपवाक्यभेदापत्तिरित्यर्थः । वाक्यानामिति । बहुवचनमुपसंहारोदाहरणान्तराभिप्रायं प्रथमस्थाने तेजःश्रवणमर्थादाकाशस्य प्रथमं जन्म वारयतीत्यार्थिकक्रमस्याकाशजन्मश्रुत्या बाधो दर्शितः । इदानीं क्रमस्य पदार्थधर्मत्वाच्च न श्रुत्याकाशपदार्थबाधकत्वमित्याह—गुणत्वादिति । वियदुत्पत्त्यभ्युपगमेन श्रुतिविप्रतिषेधवादिनिराकरणे प्रस्तुते वियदुत्पत्तिहेतुकथनं भाष्यकारीयमसगतमित्याशङ्क्याह—सिंहावलोकितेति । विकारा इति । पराधीनसत्ताका इत्यर्थः । एवं च विभक्तत्वमविद्यादौ नानैकान्तं तस्य प्रागभावत्वाभावेऽप्यध्यस्तत्वेन परायत्तसत्ताकत्वा-

कल्पतरुपरिमलः ।

श्रुतिविरोधेनार्थिकस्य बाध्यत्वं यदुक्तं तस्यार्थिकत्वोक्तिमुखेनानुवाद इत्यर्थः । वाक्यद्वयमनुमीयत इति । श्रुतकल्पिताभ्यां तेजोवियत्सृष्टिवाक्याभ्यां तद्विल्लमनुमीयत इत्यर्थः । उपसंहारोदाहरणान्तराभिप्रायमिति । उपसंहारे उदाहरणान्तरं तद्वायुमसृजतेति कल्प्यं वाक्यं तेन सह त्रिलाद्रुवचनमित्यर्थः । वियदुत्पत्त्यभ्युपगमेनेति । सिद्धान्त्येकदेशिनं प्रति प्रतिज्ञाहानिरव्यतिरेकादित्युक्ता वियदुत्पत्तिमभ्युपगम्य, सत्यं दर्शितं विरुद्धं तु तदित्यादिना श्रुतिविप्रतिषेधवादिनं पूर्वपक्षिणमुत्थाप्य, तन्निराकरणे प्रस्तुते सिद्धान्त्येकदेशिनं प्रति वक्तव्यस्य वियदुत्पत्तौ हेतुन्तरस्य कथनमिहासगतमित्यर्थः । यदि तु अपि च छान्दोग्यइत्यादिभाष्यग्रन्थो वियदुत्पत्तौ हेतुन्तरप्रतिपादनार्थो न भवति, किंतु प्रस्तुते वियत्तेजःप्राथम्यश्रुतिविप्रतिषेधनिराकरण एव । पूर्वं हि छन्दोगश्रुतेः तैत्तिरीयश्रुत्यनुवर्तनमर्थतः श्रुतेर्बलीयस्त्वात् श्रुतिविरोधाभावात्क्रमेण पदार्थबाधायोगाच्च समर्थितम्, इदानीं छन्दोगश्रुत्या वियदुपसंहारस्य स्वयमेवापेक्षितत्वादपि तदनुवर्तनं समर्थ्यत इत्येवं यदि व्याख्यायेत, तदा प्रस्तुतग्रन्थेनैवैकवाक्यतेति न सिंहावलोकितन्यायापेक्षेति द्रष्टव्यम् । पराधीनसत्ताका इत्यर्थ इति । नन्वेवं—सत्यविद्यावदेव वियतोऽपि स्वतः सत्ताराहित्येनाध्यस्तत्वमात्रं सिध्यति न कार्यत्वमिति—चेत्, मा सैत्सीदितोऽनुमानात् कार्यत्वं समूतश्रुत्या हि तत्सिद्धिरभिमतः । किमर्थं तर्हीदं सूत्रसूचितमनुमानम् ? समूतश्रुतिगौणत्वापादकासंभवशङ्कानिराकरणार्थम्; तथैव च भाष्ये सूत्रमवतारितम्, असंभवशङ्का च समवायिकारणाद्यभावप्रयुक्ता पूर्वोत्तरकालयोर्विशेषाभावप्रयुक्ता वाऽध्यस्तत्वसिद्ध्या निवर्तत एव, अध्यस्तस्वरजतादिषु रजताव्यवतत्सयोगाद्यारम्भकानपेक्षणाद्, अध्यस्तस्य ज्ञाननिर्वर्त्यलनियमेन निवृत्त्यनन्तरकाल इवोत्पत्तिपूर्वकालेऽपि वियत्कृतविशेषाभावोपपत्तेश्च । उत्पत्तिराहित्यानुमानानि तु हेतुसिद्धप्रयोजकत्वादोषपराहतानीति स्पष्टमेव । अविद्यादावित्यादिशब्देन षडस्माकमनादय इत्युक्तजीवेश्वराद्यन्तरसंग्रहः । ननु जीवेश्वरौ स्वरूपतः सत्यौ न पराधीनसत्ताकाविति तयो-

णानन्यदेशकालत्वाद्ब्रह्मणा तत्कार्यैश्च सह विदितमेव तद्भवत्यतो न प्रतिज्ञा हीयते, न च 'एकमेवाद्वितीयम्' इति श्रुतिकोपो भवति, क्षीरोदकवद्ब्रह्मनभसोरव्यतिरेकोपपत्तेरिति । अत्रोच्यते; न क्षीरोदकन्यायेनैदमेकविज्ञानेन सर्वविज्ञानं नेतव्यम् । मृदादिदृष्टान्तप्रणयनाद्वि प्रकृतिविकारन्यायेनैवेदं सर्वविज्ञानं नेतव्यमिति गम्यते । क्षीरोदकन्यायेन च सर्वविज्ञानं कल्प्यमानं न सम्यग्विज्ञानं स्यात् । न हि क्षीरज्ञानगृहीतस्योदकस्य सम्यग्विज्ञानगृहीतत्वमस्ति । न च वेदस्य पुरुषाणामिव मायालीकवञ्चनादिभिरर्थावधारणमुपपद्यते । सावधारणा चेयम् 'एकमेवाद्वितीयम्' इति श्रुतिः क्षीरोदकन्यायेन नीयमाना पीड्येत । न च स्वकार्यापेक्षयेदं वस्त्वेकदेशविषयं सर्वविज्ञानमेवाद्वितीयतावधारणं चेति न्याय्यं, मृदादिष्वपि हि तत्संभवान्न तदपूर्ववदुपन्यसितव्यं भवति 'श्वेतकेतो यद्यु सोम्येदं महामना अनूचानमानी स्तब्धोऽस्युत तमादेशमप्राक्ष्यो येनाश्रुतं श्रुतं भवति' (छा० ६।१।१) इत्यादिना । तस्मादशेषवस्तुविषयमेवेदं सर्वविज्ञानं सर्वस्य ब्रह्मकार्यतापेक्ष्योपन्यस्यत इति द्रष्टव्यम् ॥ ६ ॥ यत्पुनरेतदुक्तमसंभवाद्गौणी गगनस्योत्पत्तिश्रुतिरिति, अत्र ब्रूमः—

यावद्विकारं तु विभागो लोकवत् ॥ ७ ॥

तुशब्दोऽसंभवाशङ्काव्यावृत्त्यर्थः । न खल्वाकाशोत्पत्तावसंभवाशङ्का कर्तव्या । यतो यावत्किञ्चिद्विकारजातं दृश्यते—घटघटिकोदञ्चनादि वा, कटककेयूरकुण्डलादि वा, सूचीनाराचनिखिशादि वा—तावानेव विभागो लोके लक्ष्यते, न त्वविकृतं किञ्चित्कुतश्चिद्विभक्तमुपलभ्यते । विभागश्चाकाशस्य पृथिव्यादिभ्योऽवगम्यते । तस्मात्सोऽपि विकारो भवितुमर्हति । एतेन दिक्कालमनःपरमाण्वादीनां कार्यत्वं व्याख्यातम् । नन्वात्माप्याकाशादिभ्यो विभक्त इति तस्यापि कार्यत्वं घटादिवत्प्राप्नोति, न; 'आत्मन आकाशः संभूतः' (तै० २।१) इति श्रुतेः । यदि ह्यात्मापि विकारः स्यात्तस्मात्परमन्यन्न श्रुतमित्याकाशादि सर्वं कार्यं निरात्मकमात्मनः कार्यत्वे

भामती ।

नितकस्य, तस्य च प्रकृतिविकाररूपत्वाद्दार्ष्टान्तिकस्यापि तथाभावः । अपि च भ्रान्तिमूलं चैतद्वचनम् 'एकमेवाद्वितीयम्' इति तोये क्षीरबुद्धिवत्, औपचारिकं वा सिंहो माणवक इतिवत् । तत्र न तावद्भ्रान्तमित्याह—क्षीरोदकन्यायेनेति । भ्रान्तेर्विप्रलम्भाभिप्रायस्य च पुरुषधर्मत्वादपौरुषेये तदसंभव इत्यर्थः । नाप्यौपचारिकमित्याह—सावधारणा चेयमिति । काममुपचारादस्त्वेकत्वम्, अवधारणाऽद्वितीयपदे तु नोपपद्यते । न हि माणवके सिंहत्वमुपचर्य न सिंहान्योऽस्ति मनागपि माणवक इति वदन्ति लौकिकाः । तस्माद्ब्रह्मत्वमैकान्तिकं जगतो विवक्षितं श्रुत्या न त्वौपचारिकम् । अभ्यासे हि भूयस्त्वमर्थस्य भवति न त्वल्पत्वमपि प्रागेवौपचारिकमित्यर्थः । न च स्वकार्यापेक्षयेति । निःशेषवचनः स्वरसतः सर्वशब्दो नासति श्रुत्यन्तरविरोधे एकदेशविषयो युज्यत इत्यर्थः ॥ ६ ॥ आकाशस्योत्पत्तौ प्रमाणान्तरविरोधमुक्तमनुभाष्य तस्य प्रमाणान्तरस्य प्रमाणान्तरविरोधेनाप्रमाणभूतस्य न गौणत्वापादनसामर्थ्यमिति आह—यावद्विकारं तु विभागो लोकवत् । सोऽयं प्रयोगः—आकाशदिक्कालमनःपरमाण्वो विकाराः, आत्मान्यत्वे सति विभक्तत्वात्, घटशरावोदञ्चनादिवदिति । सर्वं कार्यं निरात्मकमिति । निरुपादानं स्यादित्यर्थः । शून्यवादश्च निराकृतः

वेदान्तकल्पतरुः ।

जीवेश्वराद्यपि विभागविशिष्टरूपेण समारोपितमेव । नन्वद्वैतवादिनः कथमाकाशादेर्विभक्तत्वसिद्धिरित आह—आत्मान्यत्वे सतीति । तत्त्वतो विभक्तत्वाभावेऽप्यविषयाऽऽकाशादेरन्यत्वं कल्पनायां सत्यामस्ति विभक्तत्वमित्यर्थः । विभागश्च धर्मिसमानसत्ताको विवक्षितः । तथा च न ब्रह्मणि व्यभिचारः; तद्गतस्याकाशादिप्रतियोगिकभेदस्य मिथ्यात्वेन ब्रह्मसमानसत्त्वाभावादिति । भाष्ये कथमात्मनः कार्यत्वे सत्याकाशादेर्निरात्मकत्वमापाद्यते ? न ह्यन्यस्य कार्यत्वेऽन्यं निरात्मकं स्यादत आह—निरुपादानं स्यादिति । सर्वकार्यसृष्टेः प्राग्यद्यात्मापि न स्यात्, तर्हि निरुपादानत्वमसत्त्वं कार्यस्येत्येनापाद्यते । उपादानं हि कार्यस्यात्मेत्यर्थः । भाष्योक्तशून्यवादप्रसङ्गस्य तन्मतेनेष्टप्रसङ्गत्वमाशङ्क्याह—शून्यवादश्चेति ।

कल्पतरुपरिमलः ।

व्यभिचारतादवस्थमित्याशङ्क्याह—जीवेश्वराद्यपीति । आदिशब्देन वैराजावैश्वरूपान्तरसंग्रहः । विभागविशिष्टरूपं विना स्वरूपमात्रविवक्षाया तु तत्र धर्मिसमसत्ताकविभागरूपो हेतुरपि नास्तीति न व्यभिचार इति द्रष्टव्यम् । आत्मान्यत्वे सतीत्यस्य हेतुविशेषणत्वे विशेष्याशवैयर्थ्यमाशङ्क्य विभक्तत्वहेत्वसिद्धिपरिहारार्थत्वेन योजयति—नन्वद्वैतवादिन इति ।

स्यात् । तथा च शून्यवादः प्रसज्येत । आत्मत्वाच्चात्मनो निराकरणशङ्कानुपपत्तिः । न ह्यात्मागन्तुकः कस्यचित्, स्वयंसिद्धत्वात् । न ह्यात्माऽऽत्मनः प्रमाणमपेक्ष्य सिद्ध्यति । तस्य हि प्रत्यक्षादीनि प्रमाणान्यप्रसिद्धप्रमेयसिद्धय उपादीयन्ते । न ह्याकाशादयः पदार्थाः प्रमाणनिरपेक्षाः स्वयं सिद्धाः केनचिदभ्युपगम्यन्ते । आत्मा तु प्रमाणादिव्यवहाराश्रयत्वात्प्रागेव प्रमाणादिव्यवहारात्सिद्ध्यति । न चेदृशस्य निराकरणं संभवति । आगन्तुकं हि वस्तु निराक्रियते, न स्वरूपम् । य एव हि निराकर्ता तदेव तस्य स्वरूपम् । न ह्यग्रेरौष्ण्यमग्निना निराक्रियते । तथाऽहमेवेदानीं जानामि वर्तमानं वस्त्वहमेवातीतमतीततरं चाज्ञासिषमहमेवानागतमनागततरं च ज्ञास्यामीत्यतीतानागतवर्तमानभावेनान्यथाभवत्यपि ज्ञातव्ये न ज्ञातुरन्यथाभावोऽस्ति; सर्वदा वर्तमानस्वभावत्वात् । तथा भस्मीभवत्यपि देहे नात्मन उच्छेदो वर्तमानस्वभावादप्यन्यथास्वभावत्वं वा न संभावयितुं शक्यम् । एवमप्रत्याख्येयस्वभावत्वादेवाकार्यत्वमात्मनः, कार्यत्वं चाकाशस्य ॥ यत्तुक्तं समानजातीयमनेकं कारणद्रव्यं व्योम्नो नास्तीति, तत्प्रत्युच्यते—न तावत्समानजातीयमेवारभते न भिन्नजातीयमिति नियमोऽस्ति । न हि तन्तूनां तत्संयोगानां च समानजातीयत्वमस्ति; द्रव्यगुणत्वाभ्युपगमात् । न च निमित्तकारणानामपि तुरीयेमादीनां समानजातीयत्वमिति नियमोऽस्ति । स्यादेतत्—समवायिकारणविषय एव समानजातीयत्वाभ्युपगमो न कारणान्तरविषय इति । तदप्यनैकान्तिकम् । सूत्रगोवालैर्ह्यनेकजातीयैरेकारज्जुः सृज्यमाना दृश्यते । तथा सूत्रैरूर्णादिभिश्च विचित्रान्कम्बलान्वितन्वते । सत्त्वद्रव्यत्वाद्यपेक्षया वा समानजातीयत्वे कल्प्यमाने नियमानर्थक्यम्; सर्वस्य सर्वेण समानजातीयकत्वात् । नाप्यने-

भामती ।

स्वयमेव श्रुत्योपन्यस्य 'कथमसतः सजायेत' इति । उपपादितं चैतन्निराकरणमधस्तादिति । आत्मत्वादेवात्मनः प्रत्यगात्मनो निराकरणाशङ्कानुपपत्तेः । एतदुक्तं भवति—सोपादानं चेत्कार्यं तत आत्मैवोपादानं युक्तं, तस्यैवोपादानत्वेन श्रुतेरुपादानान्तरकल्पनानुपपत्तेरिति । स्यादेतत्—अस्त्वात्मोपादानमस्य जगतः, तस्य तूपादानान्तरमभ्युपगममप्यन्यद्विषयतीत्यत आह न ह्यात्मागन्तुकः कस्यचित् उपादानान्तरस्योपादेयः । कुतः ? स्वयंसिद्धत्वात् । सत्ता वा प्रकाशो वाऽस्य स्वयंसिद्धी । तत्र प्रकाशात्मिकायाः सिद्धेस्तावदनागन्तुकत्वमाह—न ह्यात्मात्मन इति । उपपादितमेतद्वथा संशयविपर्ययापारोक्ष्यानास्पदत्वात्कदापि नात्मा पराधीनप्रकाशः, तदधीनप्रकाशास्तु प्रमाणादयः । अत एव श्रुतिः—'तमेव भान्तमनुभाति सर्वं तस्य भासा सर्वमिदं विभाति' इति । न चेदृशस्य निराकरणं संभवतीति । निराकरणमपि हि तदधीनात्मलाभं तद्विरुद्धं नोदेतुमर्हतीत्यर्थः । सत्ताया अनागन्तुकत्वमस्याह—तथाहमेवेदानीं जानामीति । प्रमाप्रमाणप्रमेयाणां वर्तमानातीतानागतत्वेऽपि प्रमातुः सदा वर्तमानत्वेनानुभवादप्रच्युतस्वभावस्य नागन्तुकं सत्त्वम् । त्रैकाल्यावच्छेदेन ह्यागन्तुकत्वं व्याप्तं, तत्प्रमातुः सदावर्तमानाद्यावर्तमानमागन्तुकत्वं स्वव्याप्यमादाय निवर्तत इति । अन्यथाभवत्यपि ज्ञातव्य इति । प्रकृतिप्रत्ययाभ्यां ज्ञानज्ञेययोरन्यथाभावो दर्शितः । ननु जीवतः प्रमातुर्मां भूदन्त्यथाभावो मृतस्य तु भविष्यतीत्यत आह—तथा भस्मीभवत्यपीति । यत्खलु सत्त्वभावमनुभवसिद्धं तस्यानिर्वचनीयत्वमन्यतो बाधकादवसातव्यम् । बाधकं च घटादीनां स्वभावाद्भिन्नचलनं प्रमाणोपनीतम् । यस्य तु न तदस्यात्मनो न तस्य तत्कल्पनं युक्तम्; अबाधितानुभवसिद्धस्य सत्त्वभावस्यानिर्वचनीयत्वकल्पनाप्रमाणाभावात् । तदिदमुक्तम्—न संभावयितुं शक्यमिति । तदनेन प्रबन्धेन प्रत्यनुमानेनाकाशानुत्पत्त्यनुमानं दूषयित्वाऽनैकान्तिकत्वेनापि दूषयति—यत्तुक्तं समानजातीयमिति । नाप्यनेकमेवो-

वेदान्तकल्पतरुः ।

श्रुतिमन्यमानं प्रत्याह—उपपादितं चेति । भाष्ये आत्मसमर्थनमात्मन एवाकाशाद्युपादानत्वसमर्थनार्थम्; अन्यथा प्रकृतासगतेरित्यभिप्रेत्याह—आत्मत्वादे चेति । आत्मत्वादेवेति । प्रत्यगात्मनो निराकरणशङ्कानुपपत्तिरित्येतद्भाष्यमात्मत्वादेवोपादानत्वादेवेति व्याख्येयमित्यर्थः । तदर्थमात्मन उपादानत्वं समर्थयते—एतदुक्तमिति । वियदादेर्भावकार्यत्वात्सोपादानत्वं तदुपादानस्य च श्रुतावात्मत्वं सिद्धमित्यर्थः । प्रकृतिप्रत्ययाभ्यामिति । ज्ञा इति धात्वन्तः प्रकृतिः । तव्य इति प्रत्ययः । ज्ञानविशिष्टस्य ज्ञेयस्यान्यथाभावोक्तिर्विशेषणभूतज्ञानेऽपि द्रष्टव्येत्यर्थः । क्षीरावयवानां

कल्पतरुपरिमलः ।

आत्मत्वादे चेति । आत्मत्वादे चात्मनो निराकरणशङ्कानुपपत्तिरिति यदेतद्भाष्यं तत्रात्मत्वादे चेत्येतदुपादानत्वादे चेत्ये-

कमेवारभते, नैकमिति नियमोऽस्ति; अणुमनसोराद्यकर्मारम्भाभ्युपगमात् । एकैको हि परमा-
णुर्मनश्चाद्यं कर्मारभते न द्रव्यान्तरैः संहत्येभ्योपगम्यते । द्रव्यारम्भ एवानेकारम्भकत्वनियम
इति चेत्, न; परिणामाभ्युपगमात् । भवेदेष नियमो यदि संयोगसत्त्विं द्रव्यं द्रव्यान्तरस्या-
रम्भकमभ्युपगम्येत । तदेव तु द्रव्यं विशेषवदवस्थान्तरमापद्यमानं कार्यं नामाभ्युपगम्यते ।
तच्च कचिदनेकं परिणमते मृद्धीजादि, अङ्कुरादिभावेन; कचिदेकं परिणमते क्षीरादि, दध्यादिभा-
वेन । नेश्वरशासनमस्त्यनेकमेव कारणं कार्यं जनयतीति, अतः श्रुतिप्रामाण्यादेकस्माद्ब्रह्मण
आकाशादिमहाभूतोत्पत्तिक्रमेण जगज्जातमिति निश्चीयते । तथा चोक्तम्—‘उपसंहारदर्शना-
न्नेति चेन्न क्षीरवद्धि’ (ब्र० सू० २।१।२४) इति ॥ यच्चोक्तमाकाशस्योत्पत्तौ न पूर्वोत्तरकालयो-
र्विशेषः संभावयितुं शक्यत इति, तदयुक्तम्; येनैव हि विशेषेण पृथिव्यादिभ्यो व्यतिरिच्यमानं
नभः स्वरूपवदिदानीमध्यवसीयते स एव विशेषः प्रागुत्पत्तेर्नासीदिति गम्यते । यथा च ब्रह्म
न स्थूलादिभिः पृथिव्यादिस्वभावैः स्वभाववत्, ‘अस्थूलमनणु’ (बृ० ३।८।८) इत्यादिश्रु-
तिभ्यः, एवमाकाशस्वभावेनापि न स्वभाववदनाकाशमिति श्रुतेरवगम्यते । तस्मात्प्रागुत्पत्तेर-
नाकाशमिति स्थितम् । यदप्युक्तं पृथिव्यादिवैधर्म्यादाकाशस्याजत्वमिति । तदप्यसत्; श्रुति-
विरोधे सत्युत्पत्त्यसंभवानुमानस्याभासत्वोपपत्तेः, उत्पत्त्यनुमानस्य च दर्शितत्वात्, अनित्य-
माकाशमनित्यगुणाश्रयत्वाद्दृढादिवदित्यादिप्रयोगसंभवाच्च । आत्मन्यनैकान्तिकमिति चेत्,
न; तस्यौपनिषदं प्रत्यनित्यगुणाश्रयत्वासिद्धेः, विभुत्वादीनां चाकाशस्योत्पत्तिवादिनं प्रत्यसि-
द्धत्वात् । यच्चोक्तमेतच्छब्दाच्चेति, तत्रामृतत्वश्रुतिस्तावद्वियत्यमृता दिवौकस इतिवद्ब्रह्मव्या-
उत्पत्तिप्रलययोरुपपादितत्वात् । ‘आकाशवत्सर्वगतश्च नित्यः’ इत्यपि प्रसिद्धमहत्वेनाकाशे-
नोपमानं क्रियते निरतिशयमहत्त्वाय, नाकाशसमत्वाय । यथेष्टुरिव सविता धावतीति क्षिप्रग-
तित्वायोच्यते, नेष्टुल्यगतित्वाय—तद्वत् । एतेनानन्तत्वोपमानश्रुतिर्व्याख्याता । ‘ज्यायाना-
काशात्’ इत्यादिश्रुतिभ्यश्च ब्रह्मणः सकाशादाकाशस्योनपरिमाणत्वसिद्धिः । ‘न तस्य प्रति-
मास्ति’ (श्वे० ४।१९) इति च ब्रह्मणोऽनुपमानत्वं दर्शयति । ‘अतोऽन्यदार्तम्’ (बृ०
३।४।२) इति च ब्रह्मणोऽन्येषामाकाशादीनामार्तत्वं दर्शयति । तपसि ब्रह्मशब्दवदाकाशस्य
जन्मश्रुतेर्गौणत्वमित्येतदाकाशसंभवश्रुत्यनुमानाभ्यां परिहृतम् । तस्माद्ब्रह्मकार्यं वियदिति
सिद्धम् ॥ ७ ॥ इति प्रथमं वियदधिकरणम् ॥

भामती ।

पादानमुपादेयमारभते । यत्र हि क्षीरं दधिभावेन परिणमते, तत्र नावयवानामनेकेषामुपादानत्वमभ्युपगन्तव्यं
किं तूपात्तमेव क्षीरमेकमुपादेयदधिभावेन परिणमते । यथा निरवयवपरमाणुवादिनां क्षीरपरमाणुर्दधिपरमाणुभावेनेति
शेषमतिरोहितार्थम् ॥ ७ ॥ इति प्रथमं वियदधिकरणम् ॥

वेदान्तकल्पतरुः ।

दध्युपादानत्वादुद्यन्तः साध्यसम इत्याशङ्क्याह—तत्र नावयवानामिति । उपात्तं सिद्धम् । न हि दधिभावसमये
क्षीरं नश्यति, यतस्तदवयवानामारम्भकत्वं कल्प्येतेत्यर्थः । ननु दध्यनेकोपादानं कार्यद्रव्यत्वात् पटवद् इत्यनुमीयतां,
तत्राह—यथेति । यथा भवतां क्षीरे नष्टे क्षीरारम्भकपरमाणौ दध्यारम्भाय क्षीररसादिव्यतिरेकेणापरे रसादय उद-
यन्ते, तेषां चैकारभ्यलमेवं दध्नोऽपि किं न स्यात् ? तस्यापि दुग्धसंस्थानमात्रत्वेन गुणवद्ब्रह्मान्तरत्वाभ्युपगमादिति
भावः ॥ ७ ॥ इति प्रथमं वियदधिकरणम् ॥

कल्पतरुपरिमलः ।

तत्परतया व्याख्येयमित्यर्थः । आत्मवादे चेत्येतदनन्तरम् उपादानवादे चेति प्रतिपदनिर्देशेन टीकायां दर्शिते
इत्यर्थः । कचिदात्मत्वादेवोपादानत्वादेवेति व्याख्येयमित्यर्थ इति पाठो दृश्यते, स पाठ आत्मत्वादेव चात्मनो निराकरण-
शङ्कानुपपत्तिरिति भाष्यपाठमनुसृत्य, तस्मिन् पाठे टीकायामात्मवादे चेति स्वकीयस्यैव शब्दस्योपादानवादे चेति विवरणं,
तेन भाष्यस्थमात्मत्वादिति पदमुपादानत्वादित्यर्थकं व्याख्येयमित्यर्थोत्सूचितं भवतीत्यर्थः । यथा भवतामिति । न्याय-

१ तत्र सूत्राणि ७—न वियदश्रुतेः १ अस्ति तु २ गौण्यसंभवात् ३ शब्दाच्च ४ स्याच्चैकस्य ब्रह्मशब्दवत् ५
प्रतिज्ञाहानिरव्यतिरेकाच्छब्देभ्यः ६ यावद्विकारं तु विभागो लोकवत् ७ ॥

(२ अधिकरणम्) एतेन मातरिश्वा व्याख्यातः ॥ ८ ॥

अतिदेशोऽयम् । एतेन वियद्याख्यानेन मातरिश्वापि वियदाश्रयो वायुर्व्याख्यातः । तत्राप्ये-
ते यथायोगं पक्षा रचयितव्याः । न वायुरुत्पद्यते छान्दोगानामुत्पत्तिप्रकरणेऽनाम्नानादित्येकः
पक्षः । अस्ति तु तैत्तिरीयाणामुत्पत्तिप्रकरणे आम्नानम् 'आकाशाद्वायुः' (तै० २।१) इति पक्षा-
न्तरम् । ततश्च श्रुत्योर्विप्रतिषेधे सति गौणी वायोरुत्पत्तिश्रुतिः, असंभवादित्यपरोऽभिप्रायः ।
असंभवश्च 'सैषाऽनस्तमिता देवता यद्वायुः' (वृ० १।५।२२) इत्यस्तमयप्रतिषेधात्, अमृत-
त्वादिश्रवणाच्च । प्रतिज्ञानुपरोधाद्यावद्विकारं च विभागाभ्युपगमादुत्पद्यते वायुरिति सिद्धान्तः ।
अस्तमयप्रतिषेधोऽपरविद्याविषय आपेक्षिकः; अज्ञादीनामिव वायोरस्तमयाभावात् ।
कृतप्रतिविधानं चामृतत्वादिश्रवणम् । ननु—वायोराकाशस्य च तुल्ययोरुत्पत्तिप्रकरणे श्रव-
णाश्रवणयोरेकमेवाधिकरणमुभयविषयमस्तु किमतिदेशेनासति विशेष इति । उच्यते—सत्य-
मेवमेतत् । तथापि मन्दिधियां शब्दमात्रकृताशङ्कानिवृत्त्यर्थोऽयमतिदेशः क्रियते । संवर्गविद्या-
दिषु ह्युपास्यतया वायोर्महाभागत्वश्रवणात्, अस्तमयप्रतिषेधादिभ्यश्च भवति नित्यत्वाशङ्का
कस्यचिदिति ॥ ८ ॥ इति द्वितीयं मातरिश्वाव्याख्यानाधिकरणम् ॥

भामती ।

एतेन मातरिश्वा व्याख्यातः ॥ ८ ॥

यद्यभ्यासे भूयस्त्वमर्थस्य भवति नादृष्टत्वं दूरत एवोपचरितत्वं, हन्त भोः पवनस्य नित्यत्वप्रसङ्गः । 'वायुश्चा-
न्तरिक्षमेतदमृतम्' इति द्वयोरमृतत्वमुक्त्वा पुनः पवनस्य विशेषेणाह—सैषाऽनस्तमिता देवता यद्वायुरिति ।
तस्मादभ्यासान्नापेक्षिकं वायोरमृतत्वमपि त्वोत्पत्तिकमेवेति प्राप्तम् । तदिदमुक्तं भाष्यकृता—अस्तमयप्रतिषे-
धादमृतत्वादिश्रवणाच्चेति । चेन समुच्चयार्थेनाभ्यासो दर्शितः । एवं प्राप्त उच्यते—एकविज्ञानेन सर्वविज्ञान-
प्रतिज्ञानात्, प्रतिज्ञावाक्यार्थस्य प्राधान्यात्, तदुपपादनार्थत्वाच्च वाक्यान्तराणां, तेषामपि चाद्वैतप्रतिपादकानां मात-

वेदान्तकल्पतरुः ।

एतेन मातरिश्वा व्याख्यातः ॥ ८ ॥

संगतिमाह—यदीति । पूर्वाधिकरणे हि ब्रह्मण्यद्वितीयत्वप्रतिज्ञा न गौणी एकाऽद्वितीयैवशब्दैरस्या अभ्यासादित्युक्तं
तद्वद्वायुनित्यत्वमपि नापेक्षिकमभ्यस्यमानत्वादित्यर्थः । अन्तरिक्षसहितवाय्वनुत्पत्तिवादिवाक्यमात्रोदाहृतावन्तरिक्षोत्पत्तेः
पूर्वोदाहृतेर्वायुनित्यत्वोक्तिरप्यौपचारिकीति शङ्का स्यात्तां परिहरति—पवनस्य विशेषेणेति । मुक्त्वाऽन्तरिक्षमित्यर्थः ।
चेनेति । चकारेणेत्यर्थः । तदुपपादनार्थत्वाच्चेति । बृहदारण्यके खल्वनेन ह्येतत्सर्वं वेदेत्यात्मविज्ञानेन सर्वविज्ञानं
प्रतिज्ञातं वायुश्चान्तरिक्षमित्यादिवाक्यं चात्मकार्यवाच्यादिप्रदर्शनेन तदुपपादकमित्यर्थः । प्रधानेनाप्रधानबाधमुक्त्वा
गुणभूतावान्तरवाक्यैरपि बहुभिर्वायुनित्यत्ववाक्ययोर्बाधमाह—तेषामपीति । तेषामवान्तरवाक्यानां मध्ये इत्यर्थः ।

कल्पतरुपरिमलः ।

मते क्षीरमविनष्टं न दध्याकारेण परिणमते, किं त्वयवसंयोगनाशात् क्षीरे नष्टे तदारम्भकपरमाणुषु रसान्तरोत्पत्तौ
सत्यां धणुकादिप्रक्रियया दधिरूपद्रव्यान्तरारम्भ इति । तथैवाक्षपादसूत्रं—'न पयसः परिणामो गुणान्तरप्रादुर्भावाद्,
'व्यूहान्तराद् द्रव्यान्तरोत्पत्तिदर्शनं पूर्वद्रव्यनिवृत्तेरनुमानमिति' । दधि अविनष्टस्य पयसः परिणामो न भवति, तद्रसविरुद्ध-
सान्तरप्रादुर्भावादिति प्रथमसूत्रार्थः । घटपटादिषु सर्वत्र कुतश्चिद् द्रव्याद् द्रव्यान्तरस्योत्पत्तिः व्यूहान्तरादवयवसंयोगान्त-
रादिति दृश्यते, तदेतत्पूर्वद्रव्यनिवृत्तौ क्षीरविनाशस्यानुमापकं क्षीरावयवानां संयोगान्तरं पूर्वसंयोगविनाशं विना न सम्भवति,
तद्विनाशे च क्षीरविनाशोऽवश्यंभावी असमवायिकारणविनाशे सति कार्यस्थित्यसम्भवादिति द्वितीयसूत्रार्थः ॥ ७ ॥
इति प्रथमं वियदधिकरणम् ॥

एतेन मातरिश्वा व्याख्यातः ॥ ८ ॥

प्रधानेनाप्रधानबाधमुक्त्वेति । यथा स्वर्गकामवाक्येन प्रधानेन को हि तद्वेद यद्यमुष्मिन् लोकेऽस्ति
वा न वेत्यप्रधानस्य फलसदेहवाक्यस्य बाधस्तथेति भावः ॥ ८ ॥ इति द्वितीयं मातरिश्वाव्याख्यानाधिकरणम् ॥

(३ अधिकरणम्) असंभवस्तु सतोऽनुपपत्तेः ॥ ९ ॥

वियत्पवनयोरसंभाव्यमानजन्मनोरप्युत्पत्तिमुपश्रुत्य ब्रह्मणोऽपि भवेत्कुतश्चिदुत्पत्तिरिति स्यात्कस्यचिन्मतिः । तथा विकारेभ्य एवाकाशादिभ्य उत्तरेषां विकाराणामुत्पत्तिमुपश्रुत्याकाशस्यापि विकारादेव ब्रह्मण उत्पत्तिरिति कश्चिन्मन्येत । तामाशङ्कामपनेतुमिदं सूत्रम्—‘असंभवस्तु’ इति । न खलु ब्रह्मणः सदात्मकस्य कुतश्चिदन्यतः संभव उत्पत्तिराशङ्कितव्या । कस्मात् ? अनुपपत्तेः । सन्मात्रं हि ब्रह्म । न तस्य सन्मात्रादेवोत्पत्तिः संभवति; असत्यतिशये

भामती ।

रिश्वोत्पत्तिक्रमप्रतिपादकानां बहुलमुपलब्धेः, मुख्यभूयस्त्वाभ्याममूषां श्रुतीनां बलीयस्त्वात्, एतदनुरोधेनामृतत्वा-
स्तमयप्रतिषेधावापेक्षिकत्वेन नेतव्याविति । भूयसीः श्रुतीरपेक्ष्य द्वे अपि श्रुती शब्दमात्रमुक्ते ॥ ८ ॥ इति द्वितीयं
मातरिश्वव्याख्यानाधिकरणम् ॥

असंभवस्तु सतोऽनुपपत्तेः ॥ ९ ॥

ननु ‘न चास्य कश्चिज्जनिता’ इत्यात्मनः सतोऽकारणत्वश्रुतेः कथमुत्पत्त्याशङ्का ? न च—वचनमदृष्ट्वा पूर्वः पक्ष इति—
युक्तम्; अधीतवेदस्य ब्रह्मजिज्ञासाधिकारादर्शनानुपपत्तेरत आह—वियत्पवनयोरिति । यथा हि वियत्पवनयोरमृत-
त्वानस्तमयत्वश्रुती श्रुत्यन्तरविरोधादापेक्षिकत्वेन नीते, एवमकारणत्वश्रुतिरात्मनोऽग्निविस्फुलिङ्गदृष्टान्तश्रुतिविरोधात्प्र-
माणान्तरविरोधाच्चापेक्षिकत्वेन व्याख्यातव्या । न चात्मनः कारणवत्त्वेऽनवस्था लोहगन्धितामावहत्यानादित्वात् कार्य-
कारणपरम्पराया इति भावः । तथा विकारेभ्य इति प्रमाणान्तरविरोधो दर्शितः । एवं प्राप्त उच्यते—सदेकस्व-
भावस्योत्पत्त्यसंभवः, कुतः ? अनुपपत्तेः । सदेकस्वभावं हि ब्रह्म श्रूयते; तदसति बाधके नान्यथयितव्यम् । उक्तमे-
तद्विकाराः सत्त्वेनानुभूता अपि कतिपयकालकलातिक्रमे विनश्यन्तो दृश्यन्त इत्यनिर्वचनीयास्त्वैकाल्यावच्छेदादिति । न
चात्मा तादृशस्तस्य श्रुतेरनुभवाद्वा वर्तमानैकस्वभावत्वेन प्रसिद्धेस्तदिदमाह—सन्मात्रं हि ब्रह्मेति । एतदुक्तं
भवति—यत्स्वभावाद्विचलति तदनिर्वचनीयं निर्वचनीयोपादानं युक्तं, न तु विपर्ययः । यथा रज्जुपादानः सर्पो न तु

वेदान्तकल्पतरुः ।

अद्वैतप्रतिपादकानामिति । इदं सर्वं यद्यमात्रेत्यादिवाक्यानामित्यर्थः । मातरिश्वोत्पत्तिक्रमग्रहणमाकाशजन्मसम-
र्थनात् कार्यस्यापि कार्यं वायुः कुतोऽस्य नित्यत्वमित्यर्थम् ॥ ८ ॥ इति द्वितीयं मातरिश्वव्याख्यानाधिकरणम् ॥^१

असंभवस्तु सतोऽनुपपत्तेः ॥ ९ ॥

भास्करोक्तं दूषणं शङ्कित्वा भाष्यमवतारयति—नन्वित्यादिना । अग्निविस्फुलिङ्गदृष्टान्तश्रुतिविरोधादिति ।
ननु नात्माश्रुतेरित्यधिकरणेऽप्येतच्छ्रुतिबलेन पूर्वपक्षः, सत्यम्; तत्र हि ब्रह्म नित्यमुपेत्यैव जीवस्य तस्मादुत्पत्तिरेत-
द्राक्यबलेन शङ्कित्यतेऽत्र तु यथाग्रेरग्रेरेव विस्फुलिङ्ग उत्पद्यते, एवं ब्रह्मान्तराद् ब्रह्मेति शङ्काते । ननु यद्यात्मा
आत्मान्तरं प्रति कारणं, तर्हि तस्याप्यन्य इत्यनवस्थेत्याशङ्काऽग्निविस्फुलिङ्गवदनादित्वादोष इत्याह—न चेति ।
अपि च विवर्तता हि कार्यता, तत्र ब्रह्म कार्यमिति वदन् प्रष्टव्यः किं ब्रह्म स्वयं सत्यमसत्ये कुत्रचिदध्यस्तम्, उत
सत्यान्तरे, किं वा विनैवाधिष्ठानेन स्वयमेवारोपितम् । नाद्य इत्याह—यत्स्वभावाद्विचलतीति । न द्वितीय

कल्पतरुपरिमलः ।

असंभवस्तु सतोऽनुपपत्तेः ॥ ९ ॥

“यथाऽग्नेः क्षुद्रा विस्फुलिङ्गा व्युच्चरन्ति”, “न चास्य कश्चिद् जनिता न चाधिपः” इति श्रुत्योर्विरोधादप्रामाण्यमिति
पूर्वपक्षे प्राप्ते सिद्धान्त्येकदेशिमतरूपतद्भाववर्तकपूर्वपक्षान्तरप्रदर्शकं भाष्यं शङ्कोत्तरत्वेनावतारयतीत्याह—भास्करोक्तेति ।
सन्मात्रं हि ब्रह्मेत्यादिभाष्यस्य सत्सामान्यं ब्रह्मोत्पद्यते चेत्स सामान्यान्तरादुत्पद्यते सद्विशेषादसतो वेति विकल्पत्रयनिरा-
सार्थत्वं प्रतीयते, टीकायां खेतदुक्तं भवतीति तत्तात्पर्यवर्णनमुपक्रम्यान्यदेवोच्यते, कथमनयोर्व्याख्यानव्याख्येयभाव
इत्याशङ्क्य यथाश्रुतभाष्यव्याख्यानार्थो न भवति टीकाग्रन्थः, किंतु भाष्याशयस्थयुक्त्यन्तरविवरणपर इति द्योतयन्नवतार-
यति—अपि च विवर्तता हीति । ब्रह्म कार्यमिति वदन् प्रष्टव्य इति । यद्यपि कार्यत्वं विवर्तत्वं चेत्सद्रूपस्य
ब्रह्मणः कार्यत्वमेव न संभवतीत्येकस्येन दूषणं वक्तुं शक्यम्, तथापि प्रपञ्चार्थो विकल्पः । न द्वितीय इत्याहेति ।

१ तत्र सूत्रम् १—एतेन मातरिश्व व्याख्यातः ८ ॥

प्रकृतिविकारभावानुपपत्तेः । नापि सद्विशेषादृष्टविपर्ययात् । सामान्याद्धि विशेषा उत्पद्यमाना दृश्यन्ते मृदादेर्घटादयो न तु विशेषेभ्यः सामान्यम् । नाप्यसतो निरात्मकत्वात् । 'कथमसतः सज्जायेत' (छा० ८।७।१) इति चाक्षेपश्रवणात् । 'स कारणं करणाधिपाधिपो न चास्य कश्चिज्जनिता न चाधिपः' (श्वे० ६।९) इति च ब्रह्मणो जनयितारं वारयति । वियत्पवनयोः पुनरुत्पत्तिः प्रदर्शिता, न तु ब्रह्मणः साऽस्तीति वैषम्यम् । न च विकारेभ्यो विकारान्तरोत्पत्तिदर्शनाद्ब्रह्मणोऽपि विकारत्वं भवितुमर्हति, मूलप्रकृत्यनभ्युपगमेऽनवस्थाप्रसङ्गात् । या मूलप्रकृतिरभ्युपगम्यते तदेव च नो ब्रह्मेत्यविरोधः ॥ ९ ॥ इति तृतीयमसंभवाधिकरणम् ॥

भामती ।

सर्पोपादाना रज्जुरिति । यथोस्तु स्वभावादप्रच्युतिस्तयोर्निर्वचनीययोर्नोपादेयोपादानभावः, यथा रज्जुशुक्तिकयोरिति । न च निरधिष्ठानो विभ्रम इत्याह—नाप्यसत इति । न च निरधिष्ठानभ्रमपरम्पराऽनादितेत्याह—मूलप्रकृत्यनभ्युपगमेऽनवस्थाप्रसङ्गादिति । पारमार्थिको हि कार्यकारणभावोऽनादिर्नानवस्थया दुष्यति । समारोपस्तु विकारस्य न समारोपितोपादान इत्युपपादित माध्यमिकमतपरीक्षायां निषेधाधिकारे, तदत्र न प्रसर्तयेयम् । तस्मान्नासदधिष्ठानविभ्रमसमर्थनानादित्वेनोचितेत्यर्थः । अग्निविस्फुलिङ्गश्रुतिश्चाधिपारुपाधिकरूपापेक्षया नेतव्या शेषमतितोहितार्थम् । ये तु गुणद्विकालोत्पत्तिविषयमिदमधिकरणं वर्णयामाचकुस्तैः 'सतोऽनुपपत्तेः' इति क्लेशेन व्याख्येयम् । अविरोधसमर्थनप्रस्तावे चास्य संगतिर्वक्तव्या । अब्राह्मणद्विकालादीनामुत्पत्तिप्रतिपादकवाक्यस्यानवगमात् । तदास्तां तावत् ॥ ९ ॥ इति तृतीयमसंभवाधिकरणम् ॥

वेदान्तकल्पतरुः ।

इत्याह—ययोस्त्विति । न तृतीय इत्याह—न च निरधिष्ठान इति । अनादित्वाज्ञानवस्थादोषमावहतीत्युक्तत्वाद् भाष्यायोगमाशङ्क्याह—पारमार्थिको हीति । भाष्येऽनवस्थाशब्देन प्रमाणाभाव उच्यते । अग्निविस्फुलिङ्गादेर्हि क्वचित्कार्यकारणभावस्य प्रमितत्वात् प्रागप्येवमिति परम्परा स्यादत्र तु विकारस्य सतो ब्रह्मणः समारोपिते क्वचित्समारोपः स्यात्स च न प्रमित इत्यपरिनिष्ठेत्यर्थः । माध्यमिकमतनिषेधप्रस्तावे हि अन्यत्तत्त्वमनधिगम्य प्रत्यक्षादिप्रमितनिषेधो न युज्यते, तैरेव विरोधादतः प्रमितः परमार्थ एवाधिष्ठानमिति ह्युपपादितम् । असदधिष्ठानेति । असच्छब्दोऽपरमार्थवचनः । भास्करस्य भाष्यकारीयमते यदरुचिनिदानं तत्प्रागेव विचिकित्सितम् । इदानीं तदुदीरितामधिकरणमङ्गी भञ्जयति—ये त्विति । क्लेशेनेति । सतो विद्यमानस्य गुणादेर्नित्यत्वासम्भवं, कुतः ? अद्वितीयश्रुत्यनुपपत्तेरित्यध्याहारः क्लेशः । किञ्च तैरश्रुतोत्पत्तिकानामनुत्पत्तिशङ्कानिरासोऽधिकरणार्थ इत्युच्यते । ततश्च श्रुतिविरोधापरिहारात् पादासंगतिरित्याह—अविरोधेति । यत्तु—केशवेन समादधे पूर्वाधिकरणार्थ एवात्राक्षिप्यते; श्रुताकाशादिभिरश्रुतदिगादीनां

कल्पतरुपरिमलः ।

आरम्भपरिणामयोः परं समानसत्ताकयोः रूपादानोपादेयभावः, न तु विवर्त इत्याशयः । न तृतीय इत्याहेति । यथाश्रुतभाष्यप्रतीततृतीयविकल्पनिराकरणार्थ एव नाप्यसत इति भाष्यग्रन्थः स्वविकल्पिततृतीयपक्षनिराकरणार्थत्वेनाप्यावृत्त्या टीकाकारैर्योजित इति भावः । अत्र तु विकारस्य सतो ब्रह्मण इति । यत्कारणं तत्कार्यमिति नियमेन ब्रह्मणः कारणाभ्युपगमे तदपि कारणं तेनैव नियमेन कार्यं स्यात्, कार्यं च विवर्तरूपमित्युक्तम् । ततश्च ब्रह्मणः कारणसद्भावोक्तिः समारोपिते क्वचित्स्य समारोप इत्यर्थपर्यवसिता भवेत्, समारोपिते समारोपश्च क्वचिदपि न प्रमित इत्यप्रामाणिकमित्यर्थः । नन्वसति समारोपो न सम्भवतीति माध्यमिकमतनिषेधे समर्थितं न तु समारोपिते समारोपो न सम्भवतीत्यत आह—माध्यमिकेति । तत्र हि यथा श्रुतिक्रियमित्यन्यत्तत्त्वमनधिगम्य प्रत्यक्षावगतं रजतं न निषिध्यते, एवं प्रत्यक्षादिप्रमितः प्रपञ्चोऽन्यदधिष्ठानतत्त्वमनधिगम्य निषेद्धुं न शक्यते, अधिष्ठानत्वावगमकबाधकप्रमाणानुदये प्रत्यक्षादीनां प्रामाण्याविधातेन तैरेव स्वविषयनिषेधसहमानैर्विरोधात् । अतो बाधकप्रमाणावगम्येन तात्त्विकाधिष्ठानेन भावमित्युपपादितम् । इदमुपपादनमसति समारोपस्यैव समारोपिते समारोपस्यापि निषेधकं भवतीति भावः । अपरमार्थवचन इति । समारोपितवचन इत्यर्थः । अनेन च निरधिष्ठानभ्रमपरम्परानादितेत्याहेति प्राचीनटीकाग्रन्थेऽपि निरधिष्ठानशब्दः समारोपिताधिष्ठानपर इत्यर्थाव्याख्यातम् । अध्याहारः क्लेश इति । स्वमते सतो ब्रह्मणः असम्भवः उत्पत्त्यभाव उत्पत्त्यनुपपत्तेरिति सूत्रयोजना । अत्राबुद्धिस्थस्य कस्यापि नाध्याहारः, प्रतिज्ञाहानिरव्यतिरेका (ब्र अ. २ पा. ३ सू. ६) इत्यत्र यदव्यतिरेकं कृत्स्नस्य जगतोऽनूदितः तत्सद्रूपं ब्रह्म बुद्धिस्थम् । वियन्मातरिश्चनो, समर्थितोत्पत्तिरपि इह निषेध्यबुद्धिस्था सैवाऽनुपपत्तेरित्यत्राऽनुपपद्यमाना प्रतियोगिनी बुद्धिस्थेति । परमते तु गुणादिकं नित्यत्वं चाबुद्धिस्थम्

(४ अधिकरणम्)

तेजोऽतस्तथा ह्याह ॥ १० ॥

छान्दोग्ये सन्मूलत्वं तेजसः श्रावितं, तैत्तिरीयके तु वायुमूलत्वम् । तत्र तेजोयोनिं प्रति श्रुति-
विप्रतिपत्तौ सत्यां प्राप्तं तावद्ब्रह्मयोनिर्न तेज इति । कुतः ? 'सदेव' इत्युपक्रम्य 'तत्तेजोऽसृजत'
इत्युपदेशात्, सर्वविज्ञानप्रतिज्ञायाश्च ब्रह्मप्रभवत्वे सर्वस्य संभवात् । 'तज्जलान्' (छा० ८

भामती ।

तेजोऽतस्तथा ह्याह ॥ १० ॥

यद्यपि 'वायोरग्निः' इत्युपादानपञ्चमी 'कारकविभक्तिरुपपदविभक्तेर्वलीयसी' इति नेयमानन्तर्यपरा युक्ता; तथापि
बहुश्रुतिविरोधेन दुर्बलाप्युपपदविभक्तिरेवात्रोचिता । ततश्चानन्तर्यदर्शनपरेष्वं वायोरग्निरिति श्रुतिः । न च साक्षाद्
ह्यजत्वसंभवे तद्व्यत्ययेन तज्जत्वं परंपरयाऽऽश्रयितुं युक्तम् । वाजपेयस्य पशुयूपवदिति प्राप्तम् । एवं प्राप्ते उच्यते—युक्तं
वेदान्तकल्पतरुः ।

परिसंख्यायां प्रतिज्ञाव्यतिरेकयोर्बाधाद्, अपरिसंख्यायां लेकदेशोपादानवैयर्थ्यम्—इति । तच्च; अनादिपूर्वपक्षा-
भासोत्प्रेक्षितानुत्पत्तीनामाकाशादीनामुत्पत्त्यभिधानस्य सर्वकार्योपलक्षणार्थत्वादिति ॥ ९ ॥ इति तृतीयमसंभ-
वाधिकरणम् ॥^१

तेजोऽतस्तथा ह्याह ॥ १० ॥

अध्यस्तस्याधिष्ठानत्वायोगाच्च ब्रह्मण कुतश्चित्संभव इत्युक्तं, तर्हि वायोरप्यध्यस्तत्वाच्च तेजसस्ततो जन्म, किंतु
ब्रह्मण एवेति प्रत्यवस्थानात्सगति । अत्र पूर्वपक्षसंभावनार्थं भाष्यं वायोरग्निरिति क्रमोपदेशो वायोरनन्तरमग्निः संभूत
इति । तदनुपपन्नम्, वायोरनन्तरमिति दिग्गोर्गार्थपञ्चम्या अनन्तरमित्युपपदसापेक्षत्वात्, अपादानपञ्चम्या निरपेक्षत्वाद्,
वायोरेव तेजः प्रत्युपादानत्वप्रतीतेरित्याशङ्क्याह—यद्यपीति । बहुश्रुतयस्तत्तेज इत्याद्यास्ता हि ब्रह्मजत्वं तेजसोऽभिव-
दन्यो वायुजले विरुध्येरन्निति । ननु श्रुतयः परम्परया ब्रह्मजत्वेऽपि योक्ष्यन्तेऽत आह—न चेति । पारम्पर्यसंबन्धि-
दृष्टान्तमाह—वाजपेयस्येति । वाजपेयस्य यूप इतिवद् यत्परम्परया तज्जत्वं तत्साक्षाद् ब्रह्मजत्वसंभवे सति न युक्तमिति
योजना । शेषलक्षणे स्थितम्—आनर्थक्यात्तदङ्गेषु (जै. अ. ३ पा. १ सू. १८) । सप्तदशारनिर्वाजपेयस्य यूप इति
श्रूयते । तत्र न तावद्यो वाजपेयस्य यूपः स सप्तदशारनिरिति विधीयते, विशिष्टोद्देशेन वाक्यमेदप्रसङ्गात् । तत्रान्यत-
रोद्देशे किं वाजपेयोद्देशेन सप्तदशारनित्वं विधीयते, उत यूपोद्देशेनेति सशयेऽनन्तरदृष्टत्वात्प्रधानत्वात्प्रकरणित्वाच्च वाजपेय
उद्देश्यः, तस्य च साक्षात्सप्तदशारनित्वासंभवे तदीयषोडश्याख्योर्ध्वपात्रोपलक्षणार्थो यूपशब्द इति प्राप्ते सिद्धान्तः । यूप
उद्देश्यः । एवं हि यूपशब्दो मुख्यार्थः स्याच्च वाजपेयस्येति गौणता; व्यवहितसंबन्धेऽपि षष्ठ्या मुख्यत्वाच्चैत्रस्य नतेतिवत् ।
तस्माद्वाजपेये यूपभावात्तदङ्गतयूपे सप्तदशारनिता विधीयते इति । पशुयागसंबन्धिनो यूपस्य साक्षाद्वाजपेयसंबन्धो न
कल्पतरुरपरिमलः ।

अद्वितीयश्रुतिरप्युत्पत्तिवद् नाव्यवहितबुद्धिस्थेति तदध्याहारः क्लेशः । पूर्वाधिकरणार्थ एवात्राक्षिप्यत इति ।
पूर्वाधिकरणाक्षेपसमाधानार्थत्वात् तत्सङ्गतिरेव सगतिरिति भावः । पूर्वपक्षाभासेति । आकाशस्य तावदनुत्पत्तिरन्याशास्त्रा-
दिसिद्धा भूगोलकादीनामपि न कदाचिदनीदृशं जगदिति सर्गप्रलयानभ्युपगन्तुमते प्रसिद्धा । एवमुत्पत्तिरहितत्वेन प्रसिद्धा-
नामाकाशादीनामुत्पत्त्यभिधानं सर्वकार्योपलक्षणार्थमिति नैकदेशोपादानवैयर्थ्यं न चेतरपरिसंख्यानमिति स्पष्टमेव । अतो
न पूर्वाधिकरणाक्षेपावकाश इति भावः ॥ ९ ॥ इति तृतीयमसंभवाधिकरणम् ॥

तेजोऽतस्तथा ह्याह ॥ १० ॥

अत्र पूर्वपक्षसंभावनार्थमिति सिद्धान्त्येकदेशिमतमिह पूर्वपक्षत्वेन व्यपदिष्टम् । 'तत्तेजोऽसृजत', 'वायोरग्निः' इति
श्रुत्योर्विरोध इति पूर्वपक्षः प्रागेव द्रष्टव्यः । तदीयषोडश्याख्येति । षोडशिपात्रस्य खादिरत्वमप्यूर्ध्वपात्रान्तरेभ्योऽधिकं
यूपसादृश्यमस्तीति विशिष्य षोडशिपात्रग्रहणम् । एवं च वाजपेयाङ्गत्वेन विधीयमानस्य सप्तदशारनित्वस्य साक्षाद्वाजपेया-
ख्ययागक्रियान्वयायोगात्तदङ्गत्वनिर्वाहार्थं वाजपेयान्वयरत्निसंबन्धयोग्यकिंचिद्द्रव्यापेक्षायां यूपस्य वाजपेयान्वयित्वात्
षोडशिपात्रस्य प्रदेयसोमरसधारणद्वारा वाजपेयान्वयात्तत्संबन्धः सप्तदशारनित्वस्य वाजपेयाङ्गत्वश्रुत्याऽर्थप्रायो गौणेन
यूपशब्देनानूयत इत्यर्थः । तदङ्गतयूप इति । वाजपेयाङ्गभूता ये पशवस्तद्गते तदङ्गे यूपे सप्तदशारनित्वं विधीयते ।

१ तत्र सूत्रम् १—असंभवस्तु सतोऽनुपपत्तेः ९ ॥

।७।१) इति चाविशेषश्रुतेः, 'एतस्माज्जायते प्राणः' (मुण्ड० २।१।३) इति चोपक्रम्य श्रुत्यन्तरे सर्वस्याविशेषेण ब्रह्मजत्वोपदेशात्, तैत्तिरीयके च 'स तपस्तप्त्वा । इदं सर्वमसृजत । यदिदं किंच' (तै० ३।६।१) इत्यविशेषश्रवणात् । तस्मात् 'वायोरग्निः' इति क्रमोपदेशो द्रष्टव्यः । वायोरनन्तरमग्निः संभूत इति । एवं प्राप्त उच्यते—तेजोऽतो मातरिश्वनो जायत इति । कस्मात् ? तथा ह्याह—'वायोरग्निः' इति । अव्यवहिते हि तेजसो ब्रह्मजत्वे सति, असति वायु-जत्वे वायोरग्निरितीयं श्रुतिः कदर्थिता स्यात् । ननु क्रमार्थेणा भविष्यतीत्युक्तम्, नेति ब्रूमः—'तस्माद्वा एतस्मादात्मन आकाशः संभूतः' (तै० २।१।१) इति पुरस्तात्संभवत्यपादानस्यात्मनः पञ्चमीनिर्देशात्, तस्यैव च संभवतेरिहाधिकारात्, परस्तादपि च तदधिकारे 'पृथिव्या ओष-धयः' (तै० २।१।१) इत्यपादानपञ्चमीदर्शनाद्वायोरग्निरित्यपादानपञ्चम्येवैषेति गम्यते । अपि च वायोरूर्ध्वमग्निः संभूत इति कल्प्य उपपदार्थयोगः, कृतस्तु कारकार्थयोगो वायोरग्निः संभूत इति । तस्मादेवा श्रुतिर्वायुयोनित्वं तेजसोऽवगमयति । नन्वितरापि श्रुतिर्ब्रह्मयोनित्वं तेजसो-ऽवगमयति 'तत्तेजोऽसृजत' इति, न; तस्याः पारम्पर्यजत्वेऽप्यविरोधात् । यदापि ह्याकाशं वायुं

भामती ।

पशुयागवाजपेययोरङ्गाङ्गिनोर्नानात्वात्तत्र साक्षाद्वाजपेयासंबन्धे क्लेशेन परम्पराश्रयणम्, इह तु वायोर्ब्रह्मविकारत्वापि ब्रह्मणो वस्तुतोऽनन्यत्वाद्वायूपादानत्वेऽपि साक्षादेव ब्रह्मोपादानत्वोपपत्तेः, कारकविभक्तेर्बलीयस्त्वानुरोधेनोभयथोपपद्य-मानाः श्रुतयः कांस्यभोजिन्यायेन नियम्यन्त इति युक्तमिति राद्धान्तः । 'पारम्पर्यजत्वेऽपि' इति भेदकल्पनाभि-

वेदान्तकल्पतरुः ।

संभवति; वाजपेयपशुयागयोरङ्गाङ्गित्वेन विरुद्धधर्माध्यासेन भेदात् । तत्र वाजपेयस्येति षष्ठी परम्परासंबन्धमाश्रयेत् । अत्र तु वायोरिति श्रुत्या वायूपादानत्वे तेजसोऽभिहितेऽपि न ब्रह्मजत्वश्रुतिभिः पारम्पर्यमवलम्ब्यम् । ब्रह्मवायोरभेदेन वायुजस्यापि ब्रह्मजत्वोपपत्तेरित्याह—युक्तमित्यादिना । वायोर्ब्रह्मविकारस्य यद्यपि ब्रह्मणः सकाशात् काल्पनिको भेदः, तथापि वास्तवाभेदादव्यवधानमित्याह—ब्रह्मविकारस्यापीति । यदुक्तं बह्वीभिर्ब्रह्मजत्वश्रुतिभिः कारकविभक्तेर्बाध इति, तदप्येवं सत्यपास्तमित्याह—उभयथेति । वायुभावापन्नब्रह्मजत्वे केवलब्रह्मजत्वेऽपीत्यर्थः । यद्यप्येकाकिनी कारकविभक्तिस्तास्तु बह्वय, तथापि तासां वायुभावापन्नब्रह्मजत्वेऽपि तेजसो न विरोध इति पञ्चम्यनुग्रहाय तत्रैव नियम्यन्त इति भावः । एवं च कल्पितस्य वायोरधिष्ठानत्वायोग इति परास्तम्, तद्भावापन्नब्रह्मणः परमार्थत्वादिति । कांस्यभोजिवदिति । लोके कस्यचिच्छिष्यस्य कांस्यभोजिलं नियतम्, उपाध्यायस्य त्वनियतपात्रभोजितम्, तत्र यदि तयोः कुलश्रिभित्तादेकस्मिन्पात्रे भोजनं प्रामुयात्, तदानीममुख्यस्यापि शिष्यस्य धर्माऽवाधायोपाध्यायोऽपि कांस्यभो-जित्वेनैव नियम्यत इति । अव्यवधानस्य समर्थितत्वाद् भाष्यायोगमाशङ्क्याह—भेदकल्पनेति । काल्पनिकं वायुब्रह्म-

कल्पतरुपरिमलः ।

वाजपेयस्येति शब्दस्तु तस्य प्रकरणप्राप्तवाजपेयसंबन्धानुवादकः । यद्यपीतिकर्तव्यताकाङ्क्षावलक्षणप्रकरणेन तस्य वाजपेय-संबन्धो न प्राप्नोति, वाजपेयाङ्गतस्य तस्य तदितिकर्तव्यताकाङ्क्षापूरकत्वाभावात्, तथाप्यधिकारलक्षणप्रकरणात् तस्य वाजपेयेन परम्परासंबन्धः प्राप्नोतीति स वाजपेयस्येत्यनेनानुद्यत इति भावः । वास्तवाभेदादिति । वायौ कारण-त्वेनानुगतं यद् ब्रह्मरूपं तदभिप्रायमिदमभेदकथनम्, न तु विकाराशामिप्रायम्, अध्यस्तस्य तस्य तात्त्विकब्रह्माभेदायो-गात्, वायुभावापन्नस्य ब्रह्मण एव तेजः कल्पनाविष्ठानत्वस्यानुपदं वक्ष्यमाणत्वाच्च । पञ्चम्यनुग्रहायेति । वायोरिति पञ्चम्या वायोस्तेजसि मूढो घट इवोपादानत्वं प्रतीयते, तच्च वायुरूपविकारानुगतस्य ब्रह्मणोऽधिष्ठानत्वं एवोपपद्यते, न विकारान्त-रानुगतस्य केवलस्य वेति भावः । तद्भावापन्नेति । तत्राधिष्ठानत्वेन सत इत्यर्थः । लोके कस्यचिच्छिष्यस्येति । अधिकश्च गुणः साधारण्येऽविरोधात् कांस्यभोजिवदमुख्येपी (जै. अ. १२ पा. २ सू. ३४)ति पूर्वतन्त्राधिकरणे विनित्तम्—आश्रयणे आश्रयेन्द्राग्नादयो यागाः श्रुताः । तत्र द्यावापृथिव्य एककपालोऽपि श्रुतः, स च वैश्वदेवपर्वगतै-ककपालयागप्रकृतिक इति ततः प्रसूनं बहिर् प्राप्नोति, प्रसूनं पुष्पितं लूनं पुनर्जातं वा । आग्नेयादीनां तु प्रसूनं अप्रसूनं वेत्यनियतं बहिर् । तत्राग्नेयादीनां मुख्यत्वात्तदनुरोधेनानियमे प्राप्ते सिद्धान्तः । प्रसूनबहिर्रूपादानेपि मुख्यानामप्याग्नेया-दीनां न किञ्चिद्वैकल्यम् । अप्रसूनबहिर्रूपादाने त्वेककपालस्यास्ति वैकल्यम्, अतस्तमनुरुध्य प्रसूनमेव बहिर्रूपादेयमिति । अत्र सूत्रकृता दृष्टान्तीकृतः कांस्यभोजिन्याय इह विवृतः ॥ १० ॥ इति चतुर्थं तेजोधिकरणम् ॥

च सृष्ट्या वायुभावापन्नं ब्रह्म तेजोऽसृजतेति कल्प्यते, तदापि ब्रह्मजत्वं तेजसो न विरुध्यते, यथा तस्याः श्रुतं तस्या दधि तस्या आमिक्षेत्यादि । दर्शयति च ब्रह्मणो विकारात्मनावस्थानं 'तदात्मानं स्वयमकुरुत' (तै० २।७।१) इति । तथा चेश्वरस्मरणं भवति—'बुद्धिर्ज्ञानमसंमोहः' (भ० गी० १०।४) इत्याद्यनुक्रम्य 'भवन्ति भावा भूतानां मत्त एव पृथग्विधाः' (भ० गी० १०।५) इति । यद्यपि बुद्ध्यादयः स्वकारणेभ्यः प्रत्यक्षं भवन्तो दृश्यन्ते; तथापि सर्वस्य भावजातस्य साक्षात्प्रणाड्या वेश्वरवंश्यत्वात् । एतेनाक्रमवत्सृष्टिवादिन्यः श्रुतयो व्याख्याताः; तासां सर्वथोपपत्तेः, क्रमवत्सृष्टिवादिनीनां त्वन्यथानुपपत्तेः । प्रतिज्ञापि सद्दृश्यत्वमात्रमपेक्षते, नाव्यवहितजन्यत्वमित्यविरोधः ॥ १० ॥ इति चतुर्थं तेजोधिकरणम् ॥

(५ अधिकरणम्)

आपः ॥ ११ ॥

'अतस्तथा ह्याह' इत्यनुवर्तते । आपोऽतस्तेजसो जायन्ते । कस्मात् ? तथा ह्याह—'तदपोऽसृजत' इति 'अग्रेरापः' इति च । सति वचने नास्ति संशयः । तेजसस्तु सृष्टिं व्याख्याय पृथिव्या व्याख्यास्यन्नपोऽन्तरियामित्याप इति सूत्र्यावभूव ॥ ११ ॥ इति पञ्चममवधिकरणम् ॥
(६ अधिकरणम्) पृथिव्यधिकाररूपशब्दान्तरेभ्यः ॥ १२ ॥

भामती ।

प्रायं यतः पारमार्थिकमभेदमाह—वायुभावापन्नं ब्रह्मेति । यथा तस्याः श्रुतम् इति तु दृष्टान्तः परम्परामात्रसाम्येन, न तु सर्वथा साम्येनेति सर्वमवदातम् ॥ १० ॥ इति चतुर्थं तेजोधिकरणम् ॥

आपः ॥ ११ ॥

निगदव्याख्यातेन भाष्येण व्याख्यातम् ॥ १० ॥ इति पञ्चममवधिकरणम् ॥

पृथिव्यधिकाररूपशब्दान्तरेभ्यः ॥ १२ ॥

वेदान्तकल्पतरुः ।

भेदमाश्रित्य पारम्पर्यवाद इत्यर्थः । न तु सर्वथेति । श्रुतस्य दुग्धस्य धेन्वाश्च वायुब्रह्मणोरिवाभेदाभावादित्यर्थः ॥ १० ॥ इति चतुर्थं तेजोधिकरणम् ॥

आपः ॥ ११ ॥

अतिदेशोऽयम् । 'एतस्माज्जायत' इत्युपक्रम्य खं वायुर्ज्योतिराप इति श्रूयते । अग्रेराप इति च । अतश्चापः किं सतो जायन्ते उत तेजस इति संशयादि पूर्ववत् । अपामग्निदाह्यत्वादग्नेरुत्पत्त्ययोगादग्रेरापस्तत्तेजोऽपोऽसृजतेति च गौण्यं श्रुती इति शङ्काऽत्र निवर्त्यते । अत्रिवृत्कृताऽतेजसोरविरुद्धत्वादिति ॥ ११ ॥ इति पञ्चममवधिकरणम् ॥

पृथिव्यधिकाररूपशब्दान्तरेभ्यः ॥ १२ ॥

कल्पतरुपरिमलः ।

आपः ॥ ११ ॥

अतिदेशाधिकरणमिदम् । एतस्माज्जायत इत्युपक्रम्य खं वायुर्ज्योतिराप इति श्रुत्या ब्रह्मजलमपां प्रतीतम् । अग्रेराप इति कारकपञ्चमीश्रुत्या तेजोयोनित्वं तच्छ्रुत्योर्विरोध इति पूर्वपक्षः । स इदं सर्वमसृजतेत्यादिबहुश्रुत्यनुसारेण पञ्चमी क्रमार्थेति श्रुत्योर्विरोध इत्येकदेक्षितम् । ब्रह्मतेजसोर्वास्तवाभेदात्तेजोयोनित्वेऽपि ब्रह्मजलमविरुद्धम् । तस्मादापः कारकपञ्चम्या तेजोयोनय इत्यधिकरणशरीरं सर्वं पूर्ववत् । अधिकाशङ्कानिरासप्रकारमाह—अत्रिवृत्कृतेति । अत्रिवृत्कृतयोरेतेजसोर्विरोधग्राहकप्रमाणाभावादविरुद्धत्वसिद्धिः ॥ इति पञ्चममवधिकरणम् ॥

पृथिव्यधिकाररूपशब्दान्तरेभ्यः ॥ १२ ॥

‘ता आप ऐक्षन्त बह्वयः स्याम प्रजायेमहीति ता अन्नमसृजन्त’ (छा० ६।२।४) इति श्रूयते । तत्र संशयः—किमनेनान्नशब्देन व्रीहियवाद्यभ्यवहार्यं वा ओदनाद्युच्यते, किंवा पृथिवीति । तत्र प्राप्तं तावद्व्रीहियवाद्योदनादि वा परिग्रहीतव्यमिति । तत्र ह्यन्नशब्दः प्रसिद्धो लोके, वाक्यशेषोऽप्येतमर्थमुपोद्बलयति । ‘तस्माद्यत्र क्व च न वर्षति तदेव भूयिष्ठमन्नं भवतीति’ । व्रीहियवाद्येव हि सति वर्षणे बहु भवति न पृथिवीति ॥ एवं प्राप्ते ब्रूमः—पृथिव्येवेयमन्नशब्देनाद्भ्यो जायमाना विवक्ष्यत इति । कस्मात् ? अधिकाराद्रूपाच्छब्दान्तराच्च । अधिकारस्तावत् ‘तत्तेजोऽसृजत’, ‘तदपोऽसृजत’ इति महाभूतविषयो वर्तते । तत्र कमप्राप्तां पृथिवीं महाभूतं विलङ्घ्य नाकस्माद्व्रीह्यादिपरिग्रहो न्याय्यः । तथा रूपमपि वाक्यशेषे पृथिव्यनुगुणं दृश्यते ‘यत्कृष्णं तदन्नस्य’ इति । न ह्योदनादेरभ्यवहार्यस्य कृष्णत्वनियमोऽस्ति । नापि व्रीह्यादीनाम् । ननु पृथिव्या अपि नैव कृष्णत्वनियमोऽस्ति; पयःपाण्डुरस्याङ्गाररोहितस्य च क्षेत्रस्य दर्शनात्, नायं दोषः; बाहुल्यापेक्षत्वात् । भूयिष्ठं हि पृथिव्याः कृष्णं रूपं न तथा श्वेतरोहिते । पौराणिका अपि पृथिवीच्छायां शर्वरीमुपदिशन्ति । सा च कृष्णाभासेत्यतः कृष्णं रूपं पृथिव्या इति स्मिप्यते । श्रुत्यन्तरमपि समानाधिकारम्—अद्भ्यः पृथिवीति भवति । ‘तद्यदपां शर आसीत्तत्समहृत्य सा पृथिव्यभवत्’—(बृ० १।२।२) इति च । पृथिव्यास्तु व्रीह्यादेरुत्पत्तिं दर्शयति—‘पृथिव्या ओषधय ओषधीभ्योऽन्नम्’ इति च । एवमधिकारादिषु पृथिव्याः प्रतिपादकेषु सत्सु कुतो व्रीह्यादिप्रतिपत्तिः ? प्रसिद्धिरप्यधिकारादिभिरेव बाध्यते । वाक्यशेषोऽपि पार्थिवत्वादन्नाद्यस्य तद्वारेण पृथिव्या एवाद्भ्यः प्रभवत्वं सूचयतीति द्रष्टव्यम् । तस्मात्पृथिवीयमन्नशब्देति ॥ १२ ॥ इति षष्ठं पृथिव्यधिकरणम् ॥

भामती ।

अन्नशब्दोऽयं व्युत्पत्त्या च प्रतिष्ठा च व्रीहियवादौ तद्विकारे चौदने प्रवर्तते । श्रुतिश्च प्रकरणाद्वलीयसी, सा च वाक्यशेषेणोपोद्बलिता ‘यत्र क्व च न वर्षति’ इत्येतेन तस्मादभ्यवहार्यं व्रीहियवाद्येवान्नाद्भ्यो जायत इति विवक्षितम् । काण्यमपि हि संभवति कस्यचिददनीयस्य । न हि पृथिव्यपि कृष्णा; लोहितादिरूपाया अपि दर्शनात् । ततश्च श्रुत्यन्तरेण ‘अद्भ्यः पृथिवी पृथिव्या ओषधयः’ इत्यादिना विरोध इति पूर्वः पक्षः । श्रुत्योर्विरोधे वस्तुनि विकल्पानुपपत्तेरन्यतरानुगुणतयाऽन्यतरा नेतव्या । तत्र किम् ‘अद्भ्यः पृथिवी’ इति पृथिवीशब्दोऽन्नपरतया नीयतामुत ‘अन्नमसृजत’ इत्यन्नशब्दः पृथिवीपरतयेति विशये, महाभूताधिकारानुरोधात्प्रायिककृष्णरूपानुरोधाच्च ‘तद्यदपां शर आसीत्’ इति च पुनः श्रुत्यनुरोधाच्च वाक्यशेषस्य चान्यथाऽप्युपपत्तेरन्नशब्दोऽन्नकारणे पृथिव्यामिति राद्धान्तः ॥ १२ ॥ इति षष्ठं पृथिव्यधिकरणम् ॥

वेदान्तकल्पतरुः ।

सृष्टावपां तेजसोऽनन्तरत्वात्पृथिव्याश्चावानन्तर्यादधिकरणद्वयस्य बुद्धिसंनिधानरूपा संगतिः । व्युत्पत्त्या व्युत्पाद्यत इति योगवृत्त्या । प्रसिद्ध्या रूढ्या । न वयं महाभूतप्रकरणमात्रादन्नश्रुति बाधामहे, किंतु लिङ्गप्रकरणसहितसाभ्यास-पृथिवीश्रुत्या इत्याह—श्रुत्योरित्यादिना । लिङ्गमाह—प्रायिकेति । तत् तत्र सृष्टिकाले यद् यः अपां शरः मण्डः घनीभाव आसीत् सा पृथिव्यभवद् इति पुनःश्रुतेरर्थः । ननु वर्षणाद्भूयिष्ठत्वप्राप्तिरिति मन्त्रश्रुतेरप्यनुग्राहकमस्ति, अत आह—वाक्यशेषस्य चेति । तस्य लिङ्गप्रकरणाभ्या बाधात् । अन्यथा पार्थिवव्रीह्यादिपरत्वेऽनुपपत्तेरित्यर्थः ॥ १२ ॥ इति षष्ठं पृथिव्यधिकरणम् ॥

कल्पतरुपरिमलः ।

‘ता अन्नमसृजन्त’, ‘अद्भ्यः पृथिवी’ इति श्रुत्योर्विरोधः । अपा व्रीहियवादीनां च वाचक्योरन्यतरलक्षणायां विनिगमनाविरहादिति पूर्वपक्षे सिद्धान्त्येकदेशमितं परमसिद्धान्तव्यावर्तनीयत्वात्पूर्वपक्ष इति टीकाया व्यवहृतम् । अत्र व्युत्पत्ति-प्रसिद्धोर्भेदमाह—योगवृत्त्येति । रूढ्येति च । साभ्यासपृथिवीश्रुत्येति । “अद्भ्यः पृथिवी पृथिव्या ओषधयः” इत्येकस्मिन्प्रकरणे पृथिवीशब्दद्वयश्रवणं, “यदपां शर” इति श्रुत्यन्तरे पृथिवीशब्दश्रवणं चाभ्यासोक्त्या संगृहीतं वर्षणमित्तवहुभावापत्तिरिति नान्यथोपपत्तिप्रदर्शकम् । अन्यथाप्युपपत्तेरित्येतद् व्याचष्टे—अन्यथा पार्थिवव्रीह्यादिपरत्वेना-

(७ अधिकरणम्) तदभिध्यानादेव तु तल्लिङ्गात्सः ॥ १३ ॥

किमिमानि वियदादीनि भूतानि स्वयमेव स्वविकारान्सृजन्त्याहोस्वित्परमेश्वर एव तेन तेनात्मनाऽवतिष्ठमानोऽभिध्यायंस्तं तं विकारं सृजतीति संदेहे सति प्राप्तं तावत्स्वयमेव सृज-

भामती ।

तदभिध्यानादेव तु तल्लिङ्गात्सः ॥ १३ ॥

सृष्टिक्रमे भूतानामविरोध उक्तः । इदानीमाकाशादिभूताधिष्ठान्यो देवताः किं स्वतन्त्रा एवोत्तरोत्तरभूतसर्गे प्रवर्तन्त उत परमेश्वराधिष्ठिताः परतन्त्रा इति, तत्र 'आकाशाद्वायुर्वायोरग्निः' इति स्ववाक्ये निरपेक्षाणां श्रुतेः स्वयंचेतनानां च चेतनान्तरापेक्षायां प्रमाणाभावात्, प्रस्तावस्य च लिङ्गस्य च पारम्पर्येणापि मूलकारणस्य ब्रह्मण उपपत्तेः, स्वतन्त्राणा-
वेदान्तकल्पतरुः ।

तदभिध्यानादेव तु तल्लिङ्गात्सः ॥ १३ ॥

ननु न तावदिह भूतानां ब्रह्माधिष्ठितानां स्रष्टृत्वाभावश्चिन्त्यते, ईक्षत्याद्यधिकरणे (ब्र. अ. १ पा. १ सू. ५) गंत-
त्वात् । नापि ब्रह्मण एव तत्तद्भूतात्मनाऽवस्थितस्योत्तरकार्योपादानत्वम्, तेजोऽत (ब्र. अ. २ पा. ३ सू. १०) इत्यत्र
तन्निर्णयात् । अतोऽधिकरणानारम्भ इत्याशङ्कामपनयन् सङ्गतिमाह—सृष्टिक्रम इति । पूर्वपक्षमाह—तत्राकाशा-
द्वायुरिति । यद्यपि परात्तु तच्छ्रुते (ब्र. अ. २ पा. ३ सू. ४१) रित्यत्र जीवकर्तृत्वमीश्वराधीनमिति वक्ष्यते, तथा-
पीह देवतानामैश्वर्ययोगात्स्वातन्त्र्यमाशङ्कते । न च देवतानामपीश्वराधीनत्वेऽत्र सिद्धे कैमुतिकन्यायाजीवमात्रेष्वपि
तत्सिद्धेस्तदधिकरणानारम्भः शङ्क्यः; सत्यपि देवतानां महाभूतसृष्टावीश्वरपारतन्त्र्ये विहितक्रियाकर्तृत्वादौ क्षुब्धे जीवमात्र-
स्यापि स्वातन्त्र्यशङ्कोदयसंभवादिति । अत्राकाशादिशब्दैराकाशाद्यभिमानिन्यो देवता विवक्षिताः, मनुष्यादिशब्दैरेव
जीवाः । पञ्चम्यश्च निमित्तार्थाः । एतदुक्तं भवति—यथाऽऽकाशाद्यात्मनेश्वरो वाय्वाद्युपादानमेवं तदभिमानिदेवता-
त्मनाऽधिष्ठतेति । भूतानामपि चेतनत्वश्रवणादिति भाष्यं भूताभिमानिदेवताभिप्रायम् । ननु सोऽकामयतेति परमेश्वरप्र-
स्तावं कृत्वा तद्ब्रह्मात्मानं स्वयमकुरुतेति कर्तृत्वं श्रूयते, यः पृथिव्यां तिष्ठन् यमयतीति चेश्वरस्य नियन्तृत्वलिङ्गमस्ति,
तत्कथं देवतानां स्वातन्त्र्येण कार्यनियन्तृत्वमत आह—प्रस्तावस्य चेति । मूलकारणस्य च ब्रह्मण प्रस्तावलिङ्गयोति-

कल्पतरुपरिमलः ।

प्युपपत्तेरिति । ग्रीह्यादीनां पार्थिवत्वात्तेषामन्यो जननोत्तया पृथिव्या एवाज्यो जननमुक्तं भवतीत्यर्थः । अन्यथा
पृथिवीपरत्वेनाप्युपपत्तेरिति पाठेऽप्यत्रैवार्थे पर्यवसानम् ॥ १२ ॥ इति षष्ठं पृथिव्याधिकरणम् ॥

तदभिध्यानादेव तु तल्लिङ्गात्सः ॥ १३ ॥

ईक्षत्याद्यधिकरणैरिति । ईक्षत्याधिकरणे श्रुतत्वाच्चेति (ब्र. अ. १ पा. ४ सू. १६) सूत्रे “स करणा-
धिपाधिप” इति श्रुतिमुदाहृत्य परमेश्वरस्य जगत्कारणत्वं प्रसाधितम्, आनन्दमयाधिकरणे च तद्धेतुव्यपदेशाच्चेति
(ब्र. अ. १ पा. १ सू. १४) सूत्रे “इदं सर्वमसृजत यदिदं किंचेति” श्रुतिमुदाहृत्य तत्र जगत्कर्तृत्वलिङ्ग-
समन्वयो दर्शितः, बालाक्यधिकरणे (ब्र. अ. ३ पा. २ सू. ३६) च “यो वै बालाकिः एतेषां पुरुषाणां
कर्ता यस्य चैतत्कर्म स वै वेदितव्य” इति श्रुतिमुदाहृत्य तत्र तत्समन्वयो दर्शितः । कर्तृत्वं च सकलकारकान्तरप्रयोक्तृ-
त्वम् । तेन परमेश्वरानधिष्ठितानां भूतानां स्रष्टृत्वनिषेधो लब्धः । साक्षाच्च साख्याधिकरणे (ब्र. अ. १ पा. ४ सू. १)
प्रधानस्य चेतनाधिष्ठानाभावे जगद्रचयितृत्वासंभवो मृदादिदृष्टान्तेन समर्थितः । स न्यायो भूतेष्वपि तुल्यः ।
यद्यपि तस्य न्यायस्य पाशुपताद्यधिकरणो (ब्र. अ. २ पा. २ सू. ३७) क्तप्रतिन्यायैः पराहृत्या स्वातन्त्र्येण
नार्थसाधनक्षमता; तथापि श्रुतिमनुग्राह्य प्रमाणं प्रविष्टस्य तस्य वनप्रविष्टसिंहन्यायेन बलवत्त्वात्सास्त्येव शरणम् ।
एवमीक्षत्याद्यधिकरणैर्गतार्थः ॥ इत्याशङ्कामपनयन्निति । इत्थमाशङ्कामपनयनं यथा“ऽऽत्मन आकाश” इत्यत्रात्मनः
स्वातन्त्र्यमेवमाकाशाद्वायुरित्यादिष्वप्याकाशादीनां स्वातन्त्र्यमुत्तेश्वरपारतन्त्र्यमिति यदिह विचार्यते नेदमन्यत्र विचारितं;
किंतु स्वातन्त्र्यपूर्वपक्षे यदीक्षत्याद्यधिकरणेषु भूतानां ब्रह्माधिष्ठितानामेव कारणत्वं स्थितं यच्चान्तर्याम्यविकरणे
(ब्र. अ. १ पा. ३ सू. १८) साक्षाद् ब्रह्मणः सर्वनियन्तृत्वं स्थितं यच्च तेजोत (ब्र. अ. २ पा. ३ सू. १७)
इत्यधिकरणे तत्तद्भूतात्मनावस्थितस्य ब्रह्मण एवोत्तरोत्तरकार्योपादानत्वं स्थितं, तस्य सर्वस्याप्यनेनाक्षेपो भवतीति
विशेषः । पूर्वपक्षमाहेति । आकाशाद्वायुरित्यादिश्रुतेर्य आकाशे तिष्ठन्नित्यादिश्रुतेश्चाकाशादिस्वातन्त्र्यपारतन्त्र्यविषयतया

तीति । कुतः ? 'आकाशाद्वायुर्वायोरग्निः' इत्यादिस्वातन्त्र्यश्रवणात् । नन्वेतन्नानां स्वतन्त्राणां प्रवृत्तिः प्रतिषिद्धा, नैष दोषः; 'तत्तेज ऐक्षत', 'ता आप ऐक्षन्त' (छा० ६।२।४) इति च भूतानामपि चेतनत्वश्रवणादिति । एवं प्राप्तेऽभिधीयते—स एव परमेश्वरस्तेन तेनात्मनाऽवतिष्ठमानोऽभिधायंस्तं तं विकारं सृजतीति । कुतः ? तल्लिङ्गात् । तथा हि शास्त्रम्—'यः पृथिव्यां तिष्ठत्यः पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयति' (बृ० ३।७।३) इत्येवं जातीयकं साध्यक्षाणामेव भूतानां प्रवृत्तिं दर्शयति । तथा 'सोऽकामयत बहु स्यां प्रजायेय' इति प्रस्तुत्य 'सच्च त्यच्चाभवत् । तदात्मानं स्वयमकुरुत' (तै० २।६।१) इति च

भामती ।

मेवाकाशादीनां वाट्वादिकारणत्वमिति जगतो ब्रह्मयोनित्वव्याघात इति प्राप्तम् । एवं प्राप्तेऽभिधीयते—'आकाशाद्वायुः' इत्यादय आकाशादीनां केवलमुपादानभावमाचक्षते, न तु पुनः स्वातन्त्र्येणाधिष्ठातृत्वम् । न च चेतनानां स्वकार्ये स्वातन्त्र्यमित्येतदप्येकान्तिकम्; परतन्त्राणामपि तेषां बहुलमुपलब्धेर्भूत्यान्तेवास्यादिवत् । तस्माद्विज्ञप्रस्तावसाम-
अस्याय स ईश्वर एव तेन तेनाकाशादिभावेनोपादानं भावेनावतिष्ठमानः स्वयमधिष्ठाय निमित्तकारणभूतस्तं तं विकारं

वैदान्तकल्पतरुः ।

तसर्वनियन्तृत्वस्य पारम्पर्येणाभिमानिदेवताद्वारेणोपपत्तेरित्यर्थः । ब्रह्मयोनित्वेति । योनिशब्दो निमित्तार्थः । आकाशादि-
शब्देन देवतालक्षणा, मुख्यार्थबाधाभावात् । पञ्चम्यश्चापादानार्थास्तत्र रुढतरत्वादित्याह—आकाशादीनामिति ।
देवतालक्षणमङ्गीकृत्याप्याह—न च चेतनानामिति । भाष्ये तेन तेनात्मनाऽवतिष्ठमानत्वम् इति भूतात्मतामापन्न-
स्योपादानत्वमुक्तमिति भ्रममपनुदति—स्वयमधिष्ठायेति । तत्र चान्यत्र चातुगतकारणरूपेणावस्थानं तदात्मनाऽ-

कल्पतरुपरिमलः ।

विरोधेनाप्रामाण्यमिति पादसंगतपूर्वपक्षे प्राप्ते सत्येकदेशितमरूपं पूर्वपक्षमाहेत्यर्थः । आकाशादिशब्दैरिति । यथा
आत्मन आकाश इति स्वतन्त्रे ह्यात्मनि पञ्चम्यर्थान्वयो दृश्यते, तथाऽऽकाशादित्यादिपञ्चम्यन्तोक्तानामपि तत्प्रायपाठेन
स्वातन्त्र्यमवगम्यते । न चाऽचेतनानां स्वातन्त्र्यासंभवः; तत्तदभिमानिदेवतार्थपरिग्रहात्, यमाकाशो न वेदेत्यादिश्रुति-
ष्वाकाशादिशब्दानां देवतापरत्वस्य दृष्टत्वात्, तत्तेज ऐक्षतेत्यादिच्छान्दोग्यश्रुतावीक्षणलिङ्गेन तेजःशब्दस्याप्यभिमानिदेव-
तापरत्वस्य वक्तव्यत्वेनात्रापि तथा त्वौचित्याच्चेति भावः । यथाऽऽकाशाद्यात्मनेति । समुच्चयोपमेयं । बाह्यादिषु
ब्रह्म स्वरूपेण नोपादानम्, आकाशादित्यादिपञ्चम्यन्तपदैस्तदभिमानिदेवतापदानामधिष्ठातृरूपनिमित्तत्वस्य प्रतिपाद्यतया
तैराकाशाद्यनुगतस्य ब्रह्मण उपपादानत्वाप्रतिपादनात्, किंतु स्वविकारजडाकाशादिभूतरूपेण । नापि स्वरूपेणाधिष्ठातृ-
तत्तदभिमानिदेवतानामधिष्ठातृत्वावगमात्, ऐश्वर्यवतीनां च तासां स्वातन्त्र्योपपत्तेः, किंतु तत्तदभिमानिदेवतात्मनेत्यर्थः ।
एवं च सोऽकामयतेत्यादिश्रुतौ ब्रह्मणो यत् सर्वत्र कार्यं कर्तृत्वमुपादानत्वं च श्रुतं यच्चान्तर्यामिब्राह्मणे तस्याकाशादिष्वपि
नियन्तृत्वं श्रुतं तद्विरोधमाशङ्क्य परिहरति—ननु सोऽकामयतेत्यादिना । मूलकारणस्य च ब्रह्मण इति ।
अत्र मूलकारणत्वविशेषेण ब्रह्मणः सर्वोपादानत्वमपि मूलकारणत्वात्पारम्पर्येणेति दर्शितम् । अभिमानिदेवताद्वारे-
णेति । "आकाशमन्तरो यमयती"त्यादिवाक्यमाकाशाधिष्ठातृदेवतात्मभावेन व्यवहितस्य ब्रह्मण आकाशादिनियन्तृत्व-
परम् । "यमाकाशो न वेदे"त्यादिकं कर्तृकर्मभावविरोधेन स्वस्य स्ववेद्यत्वाभावपरमिति भावः । आकाशादिशब्दैरिति ।
आकाशादिशब्दानां चेतने तदभिमानिदेवताया च प्रयोगसद्भावेऽपि नोभयत्रापि शक्तिः; प्रसिद्धिप्राप्त्यनुसारेण तेषाम-
चेतने शक्तिः, देवतायां लक्षणेत्युपपत्तावुभयत्र शक्तिकल्पनाऽयोगात् । एवं मनुष्यादिशब्दानामपि मनुष्यत्वादिति मत्सु
देहेषु शक्तिः, तदधिष्ठातृजीवेषु लक्षणा । न चाकाशाद्वायुरित्यादिष्वाकाशादिशब्दानां लक्षणायां कारणमस्तीत्यर्थः । तत्र
रुढतरत्वादिति । अपादाने पञ्चम्याहल्य विहिता प्रसिद्धतरा, हेतौ तु ज्ञापकान्वेषणेन कथंचित्समर्थनीया न
प्रसिद्धेत्यर्थः । भूतात्मतामापन्नस्योपादानत्वमुक्तमिति भ्रममपनुदतीति । आकाशादिविकाररूपेण तत्तद्विकारा-
वच्छिन्नरूपेण वा ब्रह्मण उपपादानत्वमुक्तमिति भ्रान्ति निराकरोतीत्यर्थः । न विकारात्मना विकारावच्छिन्नेन वा परस्पर-
व्यावृत्तेन रूपेणोपादानत्वं विवक्षितम्; तस्योभयस्यापि कल्पितत्वेन व्यावहारिकाध्यासाधिष्ठानत्वायोगात्सृष्टिनिरूपण-
स्याध्यारोपापवादन्यायेन निर्विशेषब्रह्मसिद्ध्यर्थताया असकृदावेदितत्वेनात्रोपादानोपादेयभावस्याधिष्ठानाध्यस्तभावरूपस्यैव
वक्तव्यत्वात् । अधिष्ठानं विवर्तानामाश्रयो ब्रह्म श्रुतिवत् । जीवाविद्यादिकानां स्यादिति सर्वमनाकु-
लम् ॥ इत्याचार्यैः प्रागुक्तया रीत्या सकलचेतनाचेतनप्रपञ्चविवर्ताधिष्ठानं सर्वविकारानुगतं यन्निर्विशेषं तेन रूपेणाकाश-
विकारानुगतेन सता वायुपादानत्वमित्याद्युक्तमिति समाधानार्थः । ननु—एवं सति आकाशादिपदानामाकाशाद्यनुगते

तस्यैव च सर्वात्मभावं दर्शयति । यत्स्वीक्षणश्रवणमतेजसोस्तत्परमेश्वरावेशवशादेव द्रष्टव्यम् ;
'नान्योऽतोऽस्ति द्रष्टा' (बृ० ३।७।२३) इतीक्षित्रन्तरप्रतिषेधात् । प्रकृतत्वाच्च सत ईक्षितुः
'तदैक्षत बहु स्यां प्रजायेय' इत्यत्र ॥ १३ ॥ इति सप्तमं तदभिध्यानाधिकरणम् ॥

(८ अधिकरणम्) विपर्ययेण तु क्रमोऽत उपपद्यते च ॥ १४ ॥

भूतानामुत्पत्तिक्रमश्चिन्तितः । अथेदानीमप्ययक्रमश्चिन्त्यते । किमनियतेन क्रमेणाप्ययः, उतो-

भामती ।

वाय्वादिकं सृजतीति युक्तम्, इतरथा लिङ्गप्रस्तावौ क्लेशितौ स्यातामिति । परमेश्वरावेशवशादिति । परमेश्वर
एवान्तर्थाभिभावेनाविष्ट ईक्षिता, तस्मात्सर्वस्य कार्यजातस्य साक्षात्परमेश्वर एवाधिष्ठाता निमित्तकारणं न त्वाकाशादि-
भावमापन्नः । आकाशादिभावमापन्नस्तूपादानमिति सिद्धम् ॥ १३ ॥ इति सप्तमं तदभिध्यानाधिकरणम् ॥

विपर्ययेण तु क्रमोऽत उपपद्यते च ॥ १४ ॥

उत्पत्तौ महाभूतानां क्रमः श्रुतो नाप्यये, अप्ययमात्रस्य श्रुतत्वात् । तत्र नियमे संभवति नानियमः । व्यवस्थारहितो

वेदान्तकल्पतरुः ।

वस्थानं, न तु तदात्मत्वेनैव परिसमाप्तिः । भाष्ये परमेश्वरावेशो जीवापत्तिरिति भ्रान्तिं निरस्यति—अन्तर्यामिभावेनेति
॥ १३ ॥ इति सप्तमं तदभिध्यानाधिकरणम् ॥^१

विपर्ययेण तु क्रमोऽत उपपद्यते च ॥ १४ ॥

कल्पतरुपरिमलः ।

ब्रह्मणि लक्षणा स्याद्, लक्षणा चानुपदमेव निषिद्धा; आत्मन आकाश इत्यादिषु प्रथमान्तानामाकाशादिपदानां विकार-
परलस्य दृष्टत्वात्, पञ्चम्यन्तानामपि मुख्यवृत्त्या तत्परलमेव च युक्तमिति—चेत्, उच्यते; ब्रह्मण उपादानलोक्ति-
रियमार्थिकार्थविषया । आकाशाद्वायुरित्यादिशब्दार्थस्तु आकाशवाय्वादीनामेव सृष्टद्वयान्येनोपादानोपादेयभावस्तस्मिन्
कथिते तदाकाशादिविकारानुगतं ब्रह्म वाय्वाद्यधिष्ठानमित्यर्थोत्पद्यति । अन्यथा सच्च लक्ष्मणमवदित्यादिश्रुत्युक्तस्य ब्रह्मणः
सर्वप्रपञ्चाध्यासाधिष्ठानत्वस्यानिर्वाहात् । इदमाकाशादित्यादिपदानां मुख्यवृत्त्या विकारमात्रपरलं तत्तद्विकारानुगतस्य
ब्रह्मणोऽधिष्ठानत्वस्यार्थिकत्वं च विवरणाचार्यैर्न्यायनिर्णये वर्णितम् । तत्रेदमधिकरणमित्थं दर्शितम्—आकाशादीना-
मुत्तरोत्तरभूतोपादानत्वं पञ्चम्यन्तपदैर्यदवगतं तत्तावदन्यानपेक्षं प्रतीयते, तावतैव वायोरुपादानाकाङ्क्षापूर्णात्,
ब्रीहयो निरपेक्षा हि ज्ञायन्ते यागसाधनाः । यवाश्चैवमतस्तेषां मिश्रत्वं नावकल्पते ॥ इति न्यायात्,
ब्रह्मणोऽप्यन्यानपेक्षं सर्वोपादानत्वमाकाशादेव समुत्पद्यत इति सावधारणश्रुत्याऽवगतम्, तत्रान्यतरोपादानेऽन्यतरपदार्थ-
बाधप्रसङ्गात्, श्रुतपदार्थबाधकल्पनाद्वरं धर्मबाधकल्पनमिति वियदधिकरणोक्तन्यायेन नैरपेक्ष्यधर्म बाधित्वा समुच्चयो
ग्राह्यः । अतः पूर्वपूर्वभूताकारापन्नं ब्रह्मोत्तरोत्तरभूतोपादानमिति । यद्यप्याचार्याणामप्ययमर्थोऽभिमतः; तथापि वियद-
धिकरणेन गतार्थमालोच्य टीकानुसारेणाधिकरणशरीरं प्रकारान्तरेण दर्शितम्, वियदधिकरणन्यायसिद्धस्त्वयमुपादानसमु-
च्चयस्तेजोत इत्यधिकरण एव सिद्धवत्कृत्य व्यवहृतः । अस्माभिस्तु चतुर्मेतसारसंग्रहे टीकोक्तं न्यायनिर्णयोक्तं
चार्थं संयोज्याधिकरणशरीरं दर्शितम्—'तत्तद्भूताकारापन्नं सदितरजनकमिति कथं श्रुतिद्वयवैशसाद् व्योमादीना
पञ्चम्या हि श्वसनमुखजनिषु विदिता स्फुटं निरपेक्षता । तेषां स्वातन्त्र्यं चादुष्टं सत एव बहुभवनदृशः श्रुतावुपवर्ण-
नादाकाशादेवेत्यन्या श्रुतिरिह समधिगमयते सतो निरपेक्षताम् ॥ बाधं नार्हन्त्येते सर्वे द्विविधवचनसमधिगता यतः
खलु धर्मिणः सन्त्वाकाशाश्चेहासते न हि किमपि विनिगमकं तदन्यतरोज्झितौ । तस्माद्वाय्वा तद्धर्मत्वाद्वियदधिकृतिकथि-
तनयादियं निरपेक्षता भूतानां तत्स्वातन्त्र्यं च स्थितवति यमयितरि परे न किञ्चन युज्यते ॥' भुजङ्गविजृम्भित नामेदं
वृत्तम् । अत्र पूर्वपक्षश्लोके यदाकाशादीनां स्वातन्त्र्यं तच्छान्दोग्यश्रुतिमवलम्ब्य निबद्धम्; तत्र तैत्तिरीयोक्त-
वियत्पवनोपसंहारे तयोरपि तेजोजलयोरिव बहुभवनवीक्षणायुक्तवाक्यद्वयकल्पनात्, तैत्तिरीयश्रुतिस्तु भूतानां न्यायनि-
र्णयोक्तनिरपेक्षोपादानत्वप्रतीतिनिर्वाहार्थतया निवेशितेत्याचार्योक्तपूर्वपक्षप्रकाराद्भेदः ॥ १३ ॥ इति सप्तमं तदभि-
ध्यानाधिकरणम् ॥

विपर्ययेण तु क्रमोऽत उपपद्यते च ॥ १४ ॥

त्पत्तिक्रमेणाथवा तद्विपरीतेनेति । त्रयोऽपि चोत्पत्तिस्थितिप्रलया भूतानां ब्रह्मायत्ताः श्रूयन्ते—
'यतो वा इमानि भूतानि जायन्ते । येन जातानि जीवन्ति । यत्प्रयन्त्यभिसंविशन्ति' (तै० ३।१।१)
इति । तत्रानियमोऽविशेषादिति प्राप्तम् । अथवोत्पत्तेः क्रमस्य श्रुतत्वात्प्रलयस्यापि क्रमाका-
ङ्क्षिणः स एव क्रमः स्यादिति ॥ एवं प्राप्ते ततो ब्रूमः—विपर्ययेण तु प्रलयक्रमोऽत उत्पत्तिक्रमा-
ङ्गवितुमर्हति । तथा हि लोके दृश्यते येन क्रमेण सोपानमारूढस्ततो विपरीतेन क्रमेणावरोह-
तीति । अपि च दृश्यते—मृदो जातं घटशरावाद्यप्ययकाले मृद्भावनमप्येत्यद्वयं जातं हिमकर-
काद्यभ्रामप्येतीति । अतश्चोपपद्यत एतत्—यत्पृथिव्यद्वयो जाता सती स्थितिकालव्यतिक्रा-
न्तावपोऽपीयादापश्च तेजसो जाताः सत्यस्तेजोऽपीयुः । एवं क्रमेण सूक्ष्मं सूक्ष्मतरं चानन्तरमन-
न्तरं कारणमपीत्य सर्वं कार्यजातं परमकारणं परमसूक्ष्मं च ब्रह्माप्येतीति वेदितव्यम् । न हि
स्वकारणव्यतिक्रमेण कारणकारणे कार्याप्ययो न्यायः । स्मृतावप्युत्पत्तिक्रमविपर्ययेणैवाप्यय-
क्रमस्तत्र तत्र दर्शितः—'जगत्प्रतिष्ठा देवर्षे पृथिव्यप्सु प्रलीयते । ज्योतिष्यापः प्रलीयन्ते
ज्योतिर्वायौ प्रलीयते' इत्येवमादौ । उत्पत्तिक्रमस्तूत्पत्तावेव श्रुतत्वान्नाप्यये भवितुमर्हति । न

भामती ।

हि सः । न च व्यवस्थायां सत्यामव्यवस्था युज्यते । तत्र क्रमभेदापेक्षायां किं दृष्टोऽप्ययक्रमो घटादीनां महाभूताप्य-
यक्रमनियामकोऽस्त्वाहो श्रौत उत्पत्तिक्रम इति विशये श्रौतस्य श्रौतान्तरमभ्यर्हितम्, समानजातीयतया तस्यैव बुद्धि-
संलिध्यात् । न दृष्टम् ; विरुद्धजातीयत्वात् । तस्माच्छ्रौतेनैवोत्पत्तिक्रमेणाप्ययक्रमो नियम्यत इति प्राप्त उच्यते—अप्य-
यस्य क्रमापेक्षायां खलूत्पत्तिक्रमो नियामको भवेत्, न त्वस्यप्ययस्य क्रमापेक्षा; दृष्टानुमानोपनीतेन क्रमभेदेन श्रुत्य-
नुसारिणोऽप्ययक्रमस्य बाध्यमानत्वात् । तस्मिन् हि सत्युपादानोपरमेऽप्युपादेयमस्तीति स्यात् । न चैतदस्ति । तस्मात्
तद्विरुद्धदृष्टक्रमावरोधादाकाङ्क्षैव नास्ति; क्रमान्तरं प्रत्ययोग्यत्वात् तस्य । तदिदमुक्तं सूत्रकृता—'उपपद्यते च'

वेदान्तकल्पतरुः ।

यद्यप्यत्र श्रुतिविप्रतिषेधो न परिह्रियते, तथाप्युत्पत्तिक्रमे निरूपिते लयक्रमो बुद्धिस्थो विचार्यत इति प्राप्तद्वित्रयौ पादा-
वान्तरसङ्गती । भास्करेण सिद्धान्ते स्थित्वाऽनेन सोम्य शुद्धेनापो मूलमन्विच्छेत्यत्र लयेऽपि भूतानां क्रमः श्रुत इत्युक्तं,
तदयुक्तमित्याह—नाप्यय इति । तत्र हि कार्येण कारणमनुमाप्यते, न लयोऽभिधीयत इति । यत्तु यत्प्रयन्त्यभि-
संविशन्तीति, तत्र लयमात्रमुक्तं न क्रम इत्याह—अप्ययमात्रस्येति । यच्च भास्करेणाऽनियमः पूर्वपक्ष इत्युक्तं; तद-
प्ययुक्तमित्याह—तत्रेति । श्रुतोत्पत्तिक्रमादेव नियमे सति नानियम इत्यर्थः । यत्तु—केशवेनोक्तम् अयोम्य उत्पत्ति-
क्रमो नाप्यये भवितुमर्हति, न हि नष्टेषु तन्तुषु पदस्तिष्ठन् दृष्टः—इति, तदयुक्तम्; अनियमेऽपि पाक्षिकस्यायोग्य-
त्वस्यापरिहारात् । तत्र तदपि स्वीकृत्याव्यवस्थितपक्षाभ्युपगमाद्वर व्यवस्थितोत्पत्तिक्रमाश्रयणम् । भाष्यकारस्त्वनियतप-
क्षमुपक्रममात्रमुक्तवानिति घटादीनां दृष्टोऽप्ययक्रमो विपरीत, स भूतानां किमस्त्वित्याह—किं दृष्ट इति । सन्निधाने-
प्युत्पत्तिक्रमस्यानाकाङ्क्षितत्वाच्चाप्ययसंबन्ध इत्याह—अप्ययस्येति । न च विपरीतक्रमस्यासन्निधानं, प्रमाणेन सन्निधापि-
तत्वादित्याह—दृष्टेति । घटादौ दृष्टेनात्राप्यनुमानोपनीतेनेत्यर्थः । श्रुत्यनुसारिणोऽप्ययक्रमस्येति । उत्पत्तौ
श्रुतस्याप्ययेऽपि सगमयितुं लयेऽप्यमाणस्येत्यर्थः । लोकदृष्टपदार्थबोधाधीना हि श्रुतिरत श्रुतिसनिहितादपि लौकिक क्रमः
सन्निहिततर इति तेन तद्वाधनं युक्तम् । दृष्टेन क्रमेण श्रौतबाधे हेत्वन्तर चाह—तस्मिन् हि सतीति । अनाकाङ्क्षासु-

कल्पतरुपरिमलः ।

किं दृष्टोऽप्ययक्रम इत्यादिसिद्धान्तकोटिप्रदर्शकं वाक्यं योजयन्नवतारयति—घटादीनामिति । घटादीनां यो विपरी-
तोऽप्ययक्रमो दृष्टः, स भूतानामस्तु किमित्याहेत्यर्थः । अप्ययस्य क्रमापेक्षायामित्यादिसिद्धान्तग्रन्थ तात्पर्यकथनपूर्वक-
मवतारयति—सन्निधानेऽपीति । दृष्टानुमानोपनीतेत्येतद् दृष्टपदस्यानुमानोपनीतपदस्य च कर्मधारयमाश्रित्य व्याचष्टे
—घटादौ दृष्टेनेति । ननु श्रुतिसन्निहितादपि लौकिकक्रमः सन्निहिततर इत्ययुक्तम्; तथा सत्यश्वदाननिमित्तायां
वारुणचतुष्कपालेष्टो श्रुतिसन्निहित पोण्डरीकेऽश्वदानं न निमित्तं किंतु सुहृदादिभ्यः कियमाण लौकिकमश्वदानं निमित्तमिति
स्यात् । किंच लोकादरणे लोके दग्धपदादिषु समकालः कार्यकारणयोरप्ययो दृष्ट इत्यक्रम एवात्र किं न स्यात्? यद्युच्येत
श्रुतौ भूतानामुत्पत्तिः क्रमवती दृष्टेति तेषामप्ययेनापि क्रमवता भाव्यमिति, तर्हि क्रमाकाङ्क्षोत्थापकत्वेन श्रुतावुत्पत्तिक्रम-
दर्शनं प्राथमिकमिति श्रौतक्रम एव लौकिकक्रमाद् बुद्धिस्थसन्निधानेन सन्निहिततर इत्यस्वरसाद्वैलन्तरोक्तिरित्यवतारयति—
दृष्टेन क्रमेणेति । भूतानामप्ययक्रमस्तु भूतशुद्धिप्रकारेण द्रष्टव्यः । स यथा गन्धादिपञ्चगुणसघातरूपा पृथिवी प्रथमं

चासावयोग्यत्वादप्ययेनाकाङ्क्ष्यते । न हि कार्ये भ्रियमाणे कारणस्याप्ययो युक्तः; कारणाप्यये कार्यस्यावस्थानानुपपत्तेः, कार्याप्यये तु कारणस्यावस्थानं युक्तम्—मृदादिष्वेव दृष्टत्वात् ॥ १४ ॥ इत्यष्टमं विपर्ययाधिकरणम् ॥

(९ अधिकरणम्) अन्तरा विज्ञानमनसी क्रमेण तल्लिङ्गादिति चेन्नाविशेषात् ॥ १५ ॥

भूतानामुत्पत्तिप्रलयावनुलोमप्रतिलोमक्रमाभ्यां भवत इत्युक्तम् । आत्मादिहृत्पत्तिः प्रलय-
श्चात्मान्त इत्यप्युक्तम् । सेन्द्रियस्य तु मनसो बुद्धेश्च सद्भावः प्रसिद्धः श्रुतिस्मृत्योः; 'बुद्धिं तु
सारथिं विद्धि मनः प्रग्रहमेव च । इन्द्रियाणि हयानाहुः' (कठ० ३।३) इत्यादिलिङ्गेभ्यः ।
तयोरपि कस्मिंश्चिदन्तराले क्रमेणोत्पत्तिप्रलयबुपसंग्राह्यौ; सर्वस्य वस्तुजातस्य ब्रह्मजत्वाभ्यु-
पगमात् । अपि चाथर्वणे उत्पत्तिप्रकरणे भूतानामात्मनश्चान्तराले करणान्यनुक्रम्यन्ते । 'एत-
स्माज्जायते प्राणो मनः सर्वेन्द्रियाणि च । खं वायुर्ज्योतिरापः पृथिवी विश्वस्य धारिणी'
(मुण्ड० २।१।३) इति । तस्मात्पूर्वोक्तोत्पत्तिप्रलयक्रमभङ्गप्रसङ्गो भूतानामिति चेत्, न, अवि-
शेषात् । यदि तावद्भौतिकानि करणानि, ततो भूतोत्पत्तिप्रलयाभ्यामेवैषामुत्पत्तिप्रलयौ भवत

भामती ।

इति । भाष्यकारोऽप्याह—न चासावयोग्यत्वादप्ययेनाकाङ्क्ष्यत इति । तस्मादुत्पत्तिक्रमाद्विपरीतः क्रम
इत्येतन्न्यायमूला च स्मृतिरुक्ता ॥ १४ ॥ इत्यष्टमं विपर्ययाधिकरणम् ॥

अन्तरा विज्ञानमनसी क्रमेण तल्लिङ्गादिति चेन्नाविशेषात् ॥ १५ ॥

तदेवं भावनोपयोगिनौ भूतानामुत्पत्तिप्रलयक्रमौ विचार्य बुद्धीन्द्रियमनसां क्रमं विचारयति । अत्र च विज्ञायतेऽने-
नैति व्युत्पत्त्या विज्ञानशब्देनेन्द्रियाणि च बुद्धिं च ब्रूते । तत्रैतेषां क्रमापेक्षायामात्मानं च भूतानि चान्तरा समान्ना-
मात्तेनैव पाटनं क्रमो नियम्यते । तस्मात् पूर्वोत्पत्तिक्रमभङ्गप्रसङ्गः । यत आत्मनः करणानि करणेभ्यश्च भूतानीति

वेदान्तकल्पतरुः ।

पसंहरति—तद्विरुद्धेति । तस्योपादानोपरमेऽपि कार्यसत्तापादकस्योत्पत्तिक्रमस्य विरुद्धो यो विपरीतक्रमस्तस्यावरोधात्सं-
बन्धादित्यर्थः । ननु विपरीतक्रमे श्रुत्यभावाद् भाष्योक्तजगत्प्रतिष्ठेत्याद्या स्मृतिर्निर्मूलैत्यत आह—एतन्न्यायमूलेति ।
उपादानलये कार्यस्थित्ययोगो न्यायः ॥ १४ ॥ इत्यष्टमं विपर्ययाधिकरणम् ॥

अन्तरा विज्ञानमनसी क्रमेण तल्लिङ्गादिति चेन्नाविशेषात् ॥ १५ ॥

संगतिमाह—तदेवमिति । भावनोपयोगिनाविति । पूर्वाधिकरणानां प्रयोजनोक्तिः । भूतोत्पत्तिलयशीलनं ह्यद्वैत-
ब्रह्मध्यानोपयोगीति बुद्ध्याद्युत्पत्तिक्रमविचारोऽपि तत्फल एव । ननु सूत्रे विज्ञानशब्दप्रयोगात्तस्य च बुद्धिवृत्तौ प्रसिद्धेः
कथं बुद्धीन्द्रियाणामुत्पत्तिचिन्ता ? अत आह—अत्रेति । निश्चयवती बुद्धिः संशयादिमन्मनः इति तद्वेदः । चेदित्यन्तस्य
योजनया पूर्वपक्षमाह—तत्रैतेषामिति । आत्मानं भूतानीति च द्वितीये; “अन्तरान्तरेण युक्ते” इति षष्ठ्यर्थे सामान्ना-

कल्पतरुपरिमलः ।

गन्धापचयेन रसादिचतुर्गुणसङ्घातात्मकजलरूपतामापद्यते, ततो जलं रसाप्ययेन तेजोरूपतां, तेजो रूपाप्ययेन वायु-
रूपतां, वायुः स्पर्शाप्ययेनाकाशरूपतां, ततः शब्दतन्मात्राप्यय एवाकाशाप्ययः । एवं रसादिचतुर्गुणसङ्घातरूपं जलतत्त्वं
प्रथमं रसाप्ययेन तेजोरूपतामापद्यत इत्यादि द्रष्टव्यम् । गुणसङ्घातातिरिक्ततदाश्रयद्रव्याभ्युपगमे च पञ्चगुणा पृथिवी
चतुर्गुणजलरूपतामापद्यत इत्यादिक्रमोऽनुसंधेयः ॥ १४ ॥ इत्यष्टमं विपर्ययाधिकरणम् ॥

अन्तरा विज्ञानमनसी क्रमेण तल्लिङ्गादिति चेन्नाविशेषात् ॥ १५ ॥

भूतोत्पत्तिलयशीलनं हीति । यद्यपि तच्छीलनेन पूर्वप्रलयपुनःसर्गमध्यवर्ति कादाचित्कमेवेति निष्प्रपञ्चत्वं
लभ्यते, न त्वध्यस्तवियदादिप्रपञ्चमिथ्यात्वपरिशीलनेनैव सार्वदिकं निष्प्रपञ्चत्वम्; तथापि स्थूललक्ष्याभ्यासन्यायात् तत्र

१ तत्र सूत्रम् १—विपर्ययेण तु क्रमोऽत उपपद्यते च १४ ॥

इति नैतयोः क्रमान्तरं मृग्यम् । भवति च भौतिकत्वे लिङ्गं करणानाम् । अन्नमयं हि सोम्य मन आपोमयः प्राणस्तेजोमयी वाक्' (छा० ६।५।४) इत्येवंजातीयकम् । व्यपदेशोऽपि क्वचिद्भूतानां करणानां च ब्राह्मणपरिव्राजकन्यायेन नेतव्यः । अथ त्वभौतिकानि करणानि, तथापि भूतोत्पत्तिक्रमो न करणैर्विशेष्यते । प्रथमं करणान्युत्पद्यन्ते चरमं भूतानि, प्रथमं वा भूतान्युत्पद्यन्ते चरमं करणानीति । आथर्वणे तु समाम्नायक्रममात्रं करणानां भूतानां च, न तत्रोत्पत्तिक्रम उच्यते । तथाऽन्यत्रापि पृथगेव भूतक्रमात्करणक्रम आम्नायते—'प्रजापतिर्वा इदमग्र आसीत्स आत्मानमैक्षत स मनोऽसृजत तन्मन एवासीत्तदात्मानमैक्षत तद्वाचमसृजत' इत्यादिना । तस्मान्नास्ति भूतोत्पत्तिक्रमस्यभङ्गः ॥ १५ ॥ इति नवममन्तराविज्ञानाधिकरणम् ॥

भामती ।

प्रतीयते, तस्मादात्मन आकाश इति भज्यते । अन्नमयमिति च मयदानन्दमय इतिवत् न विकारार्थे इति प्राप्तेऽभिधीयते—विभक्तत्वात्तावन्मनःप्रभृतीनां कारणापेक्षायामन्नमयं मन इत्यादिलिङ्गश्रवणादपेक्षितार्थकथनाय विकारार्थत्वमेव मयटो युक्तम्, इतरथा त्वनपेक्षितमुक्तं भवेत् । न च तदपि घटते । न ह्यन्नमयो यज्ञ इतिवदन्नप्राचुर्यं मनसः संभवति । एवं चेद्भूतविकारा मन आदयो भूतानां परस्तादुत्पद्यन्त इति युक्तम् । प्रौढवादितयाऽभ्युपेक्षाह—अथ त्वभौतिकानीति । भवत्वात्मन एव करणानामुत्पत्तिः, न खल्वेतावता भूतैरात्मनो नोत्पत्तव्यम् । तथा च नोक्तक्रमभङ्गप्रसङ्गः । विशिष्यते भिद्यते, भज्यत इति यावत् ॥ १५ ॥ इति नवममन्तराविज्ञानाधिकरणम् ॥

वेदान्तकल्पतरुः ।

नात् । एतस्माज्जायत इति वाक्ये इत्यर्थः । श्रुतिविरोधपरिहारेण चिन्ता संगमयति—तस्मात्पूर्वेति । ननु यदि साक्षादात्मकार्याणीन्द्रियाणि, कथं तर्ह्यन्नादिमयत्वं मन आदीनामाप्नायतेऽत आह—अन्नमयमिति चेति । प्राचुर्यार्थं मयदप्राचुर्यं चान्नात्मकशरीरेण मन आदेरवच्छेदादित्यर्थः । अन्नमयमित्यादिलिङ्गश्रवणादिति । अन्नमशितं त्रेधा विधीयत इति आध्यात्मिकत्रिवृत्करणपरे वाक्ये मनसोऽन्नमयत्वेन निर्देशो लिङ्गदर्शनमिति । इतरथा त्विति । प्राचुर्यार्थत्वेऽनपेक्षितं प्राचुर्यमुक्तं भवेदित्यर्थः । न च तदपीति । प्राचुर्यमित्यर्थः । अन्नकार्यत्वं तु मनसो घटते; अन्नोपयोगे मनोविवृद्धेः श्रुत्यैव दर्शितत्वादिति । भूतानां मध्ये आकाशः प्रथमं जायत इत्युक्तक्रमः ॥ १५ ॥ इति नवममन्तराविज्ञानाधिकरणम् ॥

कल्पतरुपरिमलः ।

क्रमेणोपयुज्यते इति भावः । कथं बुद्धीन्द्रियाणामुत्पत्तिचिन्तेति करणव्युत्पत्त्याश्रयणेऽपि मनः सर्वेन्द्रियाणि चेति श्रुतौ सर्वशब्दगृहीतानां कर्मेन्द्रियाणां न संग्रह इति शङ्का, अजहल्लक्षणया तेषामपि संग्रह इति समाधानार्थः । श्रुतिविरोधपरिहारेणेति । आत्मन आकाश इत्यादिश्रुतेरेतस्माज्जायत इत्यादिश्रुतेश्च भूतेन्द्रियोत्पत्तिक्रमविषये विरोध इति पूर्वपक्षः । आथर्वणपाठक्रमादिन्द्रियाणां प्रथममुत्पत्तिः, छान्दोग्ये तेजसः प्रथमं श्रवणेऽपि तैत्तिरीयकान्नातवियत्पवनोपसंहारेण तेजःप्राथम्यस्यैव तैत्तिरीयके वियतः प्रथमं श्रवणेऽपि आथर्वणान्नातमनइन्द्रियोपसंहारेण वियत्प्राथम्यस्यापि बाधोपपत्तेः । न च—मनइन्द्रियाणां भौतिकत्वेन श्रुतभूतोत्पत्त्यनन्तरभावित्वस्य वक्तव्यतया पाठक्रमादर्थकमो बलीयानिति तेषां भूतानन्तरं निवेशो युक्त इति—वाच्यम्; तेषामाहङ्कारिकत्वेन भौतिकत्वासिद्धेः । न च—यः प्राणः स वायुरिति प्राणभौतिकत्वश्रवणात्तस्य भूतानन्तरं निवेशः कार्यस्तत्प्रायपाठान्मनइन्द्रियाणामपि भूतानन्तरं निवेशः स्यादिति—वाच्यम्; प्राणस्यार्थतः पाठक्रमबाधेन पश्चाच्चिन्तेश्च मनस इन्द्रियाणां च प्रायपाठरूपेण स्थानप्रमाणेन पाठक्रमबाधनायोगादित्येकदेशिमतम् । मनसोऽन्नमयत्वेन निर्देश इति । त्रिवृत्करणरूपविकारकथनपरे वाक्ये अन्नमयत्वनिर्देशो मयटो विकारार्थत्वे लिङ्गमित्यर्थः । नन्वापोमयः प्राण इत्यत्र मयटो नास्ति विकारार्थत्वम् । अथापां वायुरूपप्राणे कारणत्वं न संभवतीति तत्त्यागः, तर्हि प्राक्सिद्धे मनसि प्रत्यहमद्यमानस्यान्नस्य कारणत्वं न संभवतीत्यत्राप्यसंभवस्तुल्यः । कथं च मनसोऽन्नविकारत्वश्रवणमात्रेण सर्वेषामिन्द्रियाणां भौतिकत्वसिद्धिः ? उच्यते; वायुरूपः प्राणोऽपा मुखयो विकारो न भवतीत्याप्यायनमात्रेणाऽसुख्यं विकारत्वं मयडर्थ आश्रीयते, न वाऽन्नमयमित्यत्र तस्य मुखार्थपरित्यागे कारणमस्ति; प्राक्सिद्धेऽपि मनस्युत्पत्तिरूपावच्छिन्ने कारणत्वोपपत्तेः । दृश्यते हि प्राक्सिद्धेऽपि तडागे वृष्टिजलस्योपचितरूपावच्छिन्ने कारणत्वम् । एवं तेजोमयी वागित्यत्रापि मयटो मुख्यविकारार्थत्वं द्रष्टव्यम् । एवं वाङ्मनसयोर्भौतिकत्वकथनं स्थालीपुलाकन्यायेनोपलक्षणमित्यन्येषामपीन्द्रियाणां साख्यकल्पिताहंकारप्रकृतिकत्वासम्भवाद् भौतिकत्वसिद्धिः ॥ इति नवममन्तराविज्ञानाधिकरणम् ॥

१ तत्र सूत्रम् १—अन्तरा विज्ञानमनसी क्रमेण तल्लिङ्गादिति चेन्नाविशेषात् १५ ॥

(१० अधिकरणम्) चराचरव्यपाश्रयस्तु स्यात्तद्व्यपदेशो

भाक्तस्तद्भावभावित्वात् ॥ १६ ॥

स्तो जीवस्याप्युत्पत्तिप्रलयौ, जातो देवदत्तो मृतो देवदत्त इत्येवंजातीयकालौकिकव्यपदेशात् जातकर्मादिसंस्कारविधानाच्चेति स्यात्कस्यचिज्ज्ञान्तिस्तामपनुदामः । न जीवस्योत्पत्तिप्रलयौ स्तः, शास्त्रफलसंबन्धोपपत्तेः । शरीरानुविनाशिनि हि जीवे शरीरान्तरगतेष्टानिष्टप्राप्तिपरिहारार्थं विधिप्रतिषेधावनर्थकौ स्याताम् । श्रूयते च—‘जीवापेतं वाच किलेदं म्रियते न जीवो म्रियते’ (छा० ६।१।३) इति । ननु लौकिको जन्ममरणव्यपदेशो जीवस्य दर्शितः । सत्यं दर्शितः । भाक्तस्त्वेष जीवस्य जन्ममरणव्यपदेशः । किमाश्रयः पुनरयं मुख्यो यदपेक्षया भाक्त इति ? उच्यते—चराचरव्यपाश्रयः । स्थावरजङ्गमशरीरविषयौ जन्ममरणशब्दौ । स्थावरजङ्गमानि हि भूतानि जायन्ते च म्रियन्ते च, अतस्तद्विषयौ जन्ममरणशब्दौ मुख्यौ सन्तौ तत्स्थे जीवात्मन्युपचर्येते; तद्भावभावित्वात् । शरीरप्रादुर्भावतिरोभावयोर्हि सतोर्जन्ममरणशब्दौ भवतो नासतोः । न हि शरीरसंबन्धादन्यत्र जीवो जातो मृतो वा केनचिल्लक्ष्यते । ‘स वा अयं पुरुषो जायमानः शरीरमभिसंपद्यमानः स उत्क्रामन् म्रियमाणः’ (बृ० ३।३।८) इति च शरीरसंयोगवियोगनिमित्तावेव जन्ममरणशब्दौ दर्शयति । जातकर्मादिविधानमपि देहप्रादुर्भावापेक्षमेव द्रष्टव्यम् । अभावाज्जीवप्रादुर्भावस्य । जीवस्य परस्मादात्मन उत्पत्तिर्वियदादीनामिवास्ति नास्ति वेत्येतदुत्तरेण सूत्रेण वक्ष्यति । देहाश्रयौ तावज्जीवस्य स्थूलानुत्पत्तिप्रलयौ न स्त इत्येतदनेन सूत्रेणावोचत् ॥ १६ ॥ इति दशमं चराचरव्यपाश्रयाधिकरणम् ॥

भामती ।

चराचरव्यपाश्रयस्तु स्यात्तद्व्यपदेशो भाक्तस्तद्भावभावित्वात् ॥ १६ ॥

देवदत्तादिनामधेयं तावज्जीवात्मनो न शरीरस्य, तन्नास्ते शरीराय श्राद्धादिकरणानुपपत्तेः । तस्मान्मृतो देवदत्तो जातो देवदत्त इति व्यपदेशस्य मुख्यत्वं मन्वानस्य पूर्वः पक्षः, मुख्यत्वे शास्त्रोक्तामुष्मिकस्वर्गादिफलसंबन्धानुपपत्तेः, शास्त्रविरोधालौकिकव्यपदेशो भाक्तो व्याख्येयः । भक्तिश्च शरीरस्योत्पादविनाशौ ततस्तत्संयोग इति । जातकर्मादि च गर्भबीजसमुद्भवजीवपापप्रक्षयार्थं, न तु जीवजन्मजपापक्षयार्थम् । अत एव स्मरन्ति ‘एवमेनः शमं याति बीजगर्भसमुद्भवम्’ इति । तस्मान्न शरीरोत्पत्तिविनाशाभ्यां जीवजन्मविनाशाविति सिद्धम् । एतच्च लौकिकव्यपदेशस्याभ्रान्तिमूलत्वमभ्युपेत्याधिकरणम् । उक्ता त्वभ्यासभाष्येऽस्य भ्रान्तिमूलतेति ॥ १६ ॥ इति दशमं चराचरव्यपाश्रयाधिकरणम् ॥

वेदान्तकल्पतरुः ।

चराचरव्यपाश्रयस्तु स्यात्तद्व्यपदेशो भाक्तस्तद्भावभावित्वात् ॥ १६ ॥

एवं तावत्तत्पदवाच्यकारणत्वनिर्णयाय भूतोत्पत्तिश्रुतिविरोधो निरस्तः । इदानीमापादसमाप्तेस्त्वंपदार्थशुद्धौ जीवविषयश्रुतिकलहो वारयिष्यते । यदीन्द्रियोत्पत्तिर्न भूतोत्पत्तिक्रममन्यथयति, तर्हि जीवोत्पत्तिस्तमन्यथयेदिति शङ्कायां सैव नास्ति, कुतः कलहः ? इति प्रतिपादनाद्वान्तरसंगतिः । इह जीवजनननिधननिमित्तश्राद्धवैश्वानरीयेष्ट्यादिशास्त्राणां च जीवनित्यत्वशास्त्राणां चाविरोधः साध्यते । देवदत्तादिनाम्नो देहवाचकत्वात्कथं भाष्ये जातो देवदत्त इत्यादिव्यपदेशाज् जीवजन्मशङ्काऽत आह—देवदत्तादीति । तन्मृत इति । तदिति तस्मादर्थे । देहेन सहात्मनाशे श्राद्धादिविधिवैयर्थ्यात् स्थाय्यात्मेति सिद्धान्तयति—मुख्यत्व इति । भक्तिर्गुणयोगः तत्संयोग इत्यन्वयः । शरीरोत्पादविनाशौ स्त इति शेषः ॥ इति दशमं चराचरव्यपाश्रयाधिकरणम् ॥

कल्पतरुरपरिमलः ।

चराचरव्यपाश्रयस्तु स्यात्तद्व्यपदेशो भाक्तस्तद्भावभावित्वात् ॥ १६ ॥

प्रासङ्गिकीं संगतिमाह—एवं तावत्तत्पदवाच्येति । पूर्वोत्तराधिकरणयोः संगतिमाह—यदीन्द्रियोत्पत्तिरिति । तन्मृतो देवदत्त इति पाठमाश्रित्य तदिति तस्मादित्यर्थं इति व्याख्यानम् । तस्मान्मृत इति पाठस्तु स्पष्टार्थः । देहेन सहेति । जीवनित्यत्वश्रुतीनां जीवजननमरणनिमित्तजातकर्मश्राद्धादिविधीनां च विरोधेन पूर्वपक्षे जातकर्मादिविध्यन्या-

(११ अधिकरणम्) नात्माऽश्रुतेर्नित्यत्वाच्च ताभ्यः ॥ १७ ॥

अस्त्यात्मा जीवाख्यः शरीरेन्द्रियपञ्चराध्यक्षः कर्मफलसंबन्धी । स किं व्योमादिवदुत्पद्यते ब्रह्मणः, आहोस्विद्ब्रह्मवदेव नोत्पद्यत इति श्रुतिविप्रतिपत्तेर्विशयः । कासुचिच्छ्रुतिष्वग्निसिद्धि-
लिङ्गादिनिदर्शनैर्जीवात्मनः परस्माद्ब्रह्मण उत्पत्तिराम्नायते, कासुचित्त्वविकृतस्यैव परस्य ब्रह्मणः कार्यप्रवेशेन जीवभावो विज्ञायते, न चोत्पत्तिराम्नायत इति । तत्र प्राप्तं तावदुत्पद्यते जीव इति । कुतः ? प्रतिज्ञानुपरोधादेव । 'एकस्मिन्विदिते सर्वमिदं विदितम्' इतीयं प्रतिज्ञा सर्वस्य वस्तुजातस्य ब्रह्मप्रभवत्वे सति नोपपद्येत, तत्त्वान्तरत्वे तु जीवस्य प्रतिज्ञेयमुप-
पद्येत । न चाविकृतः परमात्मैव जीव इति शक्यते विज्ञातुम् ; लक्षणभेदात् । अपहृतपाप्म-
त्वादिधर्मको हि परमात्मा, तद्विपरीतो हि जीवः । विभक्तत्वादाकाशादिवर्तस्य विकारत्व-
सिद्धिः । यावान्धाकाशादिः प्रविभक्तः स सर्वो विकारः । तस्य चाकाशादेरुत्पत्तिः समधिगता । जीवात्मापि पुण्यापुण्यकर्मा सुखदुःखयुक्प्रतिशरीरं प्रविभक्त इति तस्यापि प्रपञ्चोत्पत्त्यवसर उत्पत्तिर्भवितुमर्हति । अपि च 'यथाऽग्नेः क्षुद्रा विस्फुलिङ्गा व्युच्चरन्त्येवमेवास्मादात्मनः सर्वे प्राणाः' (बृ० २।१।२०) इति प्राणादेर्मोग्यजातस्य सृष्टिं शिष्टा 'सर्व एत आत्मानो व्युच्चरन्ति' इति भोक्तृणामात्मनां पृथक्सृष्टिं शास्ति । 'यथा सुदीप्तात्पावकाद्विस्फुलिङ्गाः सहस्रशः प्रभवन्ते सरूपाः । तथाऽक्षराद्विविधाः सोम्य भावाः प्रजायन्ते तत्र चैवापियन्ति' (मुण्ड० २।१।१)

भामती ।

नात्माऽश्रुतेर्नित्यत्वाच्च ताभ्यः ॥ १७ ॥

मा भूतामस्य शरीरोदयव्यथाभ्यां स्थूलावुत्पत्तिविनाशौ, आकाशादेरिव तु महासर्गादौ तदन्ते चोत्पत्तिविनाशौ जीवस्य भविष्यत इति शङ्कान्तरमपनेतुमिदमारभ्यते । नात्माऽश्रुतेर्नित्यत्वाच्च ताभ्यः । विचारमूलस्य संशयस्य बीजमाह—
श्रुतिविप्रतिपत्तेरिति । तामेव दर्शयति—कासुचिच्छ्रुतिष्विति । पूर्वपक्षं गृह्णाति—तत्र प्राप्तमिति । परमा-
त्मनस्तावद्विरुद्धधर्मसंसर्गादपहृतानपहृतपाप्मत्वादिलक्षणाजीवानामन्यत्वम्, ते चेन्न विकारास्तत्तत्त्वान्तरत्वे बहुत-
राद्वैतश्रुतिविरोधः । ब्रह्मविज्ञानेन सर्वविज्ञानप्रतिज्ञाविरोधश्च । तस्माच्छ्रुतिभिरनुज्ञायते विकारत्वम् । प्रमाणान्तरं चात्रोक्तम्—विभक्तत्वादाकाशादिवदिति । 'यथाग्नेः क्षुद्रा विस्फुलिङ्गाः' इति च श्रुतिः साक्षादेव ब्रह्मविकारत्वं जीवानां दर्शयति । तथा 'यथा सुदीप्तात् पावकात्' इति च ब्रह्मणो जीवानामुत्पत्तिं च तत्राप्ययं च साक्षादर्शयति । नन्व-
क्षराद्भावानामुत्पत्तिप्रलयावगम्येते न जीवानामित्यत आह—जीवात्मनामिति । स्यादेतत्—सृष्टिश्रुतिष्वकाशा-

वेदान्तकल्पतरुः ।

नात्माऽश्रुतेर्नित्यत्वाच्च ताभ्यः ॥ १७ ॥

स्वर्गादिभोगाय देहनाशेऽप्यात्मा न नश्यतीत्युक्तम्, तर्हि कल्पमात्रावस्थानेऽपि स्वर्गादिभोगसंभवाज्जीवः कल्पाद्य-
न्तयोरुत्पत्तिविनाशवानिति संगतिमाह—मा भूतामिति । नन्वसम्भवस्ति (ब्र. अ. २ पा. ३ सू. ९) तत्र ब्रह्मज-
न्मनिषेधात् कथं तदभिन्नजीवजन्मशङ्काऽत आह—परमात्मनस्तावदिति । परमात्मनो जीवानामन्यत्वमित्यन्वयः ।

कल्पतरुपरिमलः ।

नुपपत्त्या जीवस्य जनिरङ्गीकार्यो । न च तत्र देहजनिर्निमित्तम् मृतजातदेहेऽपि जातकर्मादिप्रसङ्गात् । तस्माज्जीवनित्यत्व-
श्रुतयो भक्तत्वेन व्याख्येया इत्येकदेशिमत् । तत्र श्रद्धादिविधेरन्यथोपपादयितुमशक्यत्वाज् जीवनित्यत्वमवश्यमङ्गी-
कार्यम्, जातकर्मादिविधीनां जीवसयुक्तदेहजन्म निमित्तं भविष्यतीत्येवं सिद्धान्तयतीत्यर्थः । भक्तिश्च शरीरस्योत्पादविनाशौ
ततस्तत्संयोग इति टीकाग्रन्थं भक्तिश्च तत्संयोग इति व्यवहितान्वयेन शरीरस्योत्पादविनाशौ स्त इति वाक्यभेदेन च
योजयति—भक्तिरित्यादिना । भक्तिश्च शरीरस्योत्पादविनाशवतः संयोग इति पाठे त्वेकमेव वाक्यम् ॥ १६ ॥
इति दशमं चराचरव्यपदेशाधिकरणम् ॥

नात्माऽश्रुतेर्नित्यत्वाच्च ताभ्यः ॥ १७ ॥

कल्पाद्यन्तयोरुत्पत्तिविनाशवानिति । कल्पादौ परमेश्वरसंकल्पमात्रभावा अयोनिजा जीवा जन्मप्रभृत्येव कर्मा-

इति च जीवात्मनामुत्पत्तिप्रलयावुच्येते । सरूपवचनात्, जीवात्मानो हि परमात्मना सरूपा भवन्ति चैतन्ययोगात् । न च क्वचिदश्रवणमन्यत्र श्रुतं वारयितुमर्हति; श्रुत्यन्तरगतस्याप्यविरुद्धस्याधिकस्यार्थस्य सर्वत्रोपसंहर्तव्यत्वात् । प्रवेशश्रुतिरप्येवं सति विकारभावापत्यैव व्याख्यातव्या; 'तदात्मानं स्वयमकुरुत' इत्यादिवत् । तस्मादुत्पद्यते जीव इति ॥ एवं प्राप्ते ब्रूमः—नात्मा जीव उत्पद्यत इति । कस्मात् ? अश्रुतेः । न ह्यस्योत्पत्तिप्रकरणे श्रवणमस्ति भूयःसु प्रदेशेषु । ननु क्वचिदश्रवणमन्यत्र श्रुतं न वारयतीत्युक्तम् । सत्यमुक्तम् । उत्पत्तिरेव त्वस्य न संभवतीति वदामः । कस्मात् ? नित्यत्वाच्च ताभ्यः । चशब्दादजत्वादिभ्यश्च । नित्यत्वं ह्यस्य श्रुतिभ्योऽवगम्यते तथाऽजत्वमविकारित्वमविकृतस्यैव ब्रह्मणो जीवात्मनावस्थानं ब्रह्मात्मना चेति । न चैवंरूपस्योत्पत्तिरुपपद्यते । ताः काः श्रुतयः ? 'न जीवो म्रियते' (छा० ६।१।३), 'स वा एष महानज आत्माऽजरोऽमरोऽमृतोऽभयो ब्रह्म' (बृ० ४।४।२५), 'न जायते म्रियते वा विपश्चित्' (कठ० २।१८), 'अजो नित्यः शाश्वतोऽयं पुराणः' (कठ० २।१८), 'तत्सृष्ट्वा तदेवानुप्राविशत्' (तै० २।६।१), 'अनेन जीवेनात्मनाऽनुप्रविश्य नामरूपे व्याकरवाणि' (छा० ६।३।२), 'स एष इह प्रविष्ट आ नखाग्रेभ्यः' (बृ० १।४।७), 'तत्त्वमसि' (छा० ६।८।७), 'अहं ब्रह्मास्मि' (बृ० १।४।१०), 'अयमात्मा ब्रह्म सर्वानुभूः' (बृ० २।५।१९), इत्येवमाद्या नित्यत्ववादिभ्यः सत्यो जीवस्योत्पत्तिं प्रतिबध्नन्ति । ननु—प्रविभक्तत्वाद्विकारो विकारत्वाच्चोत्पद्यत इत्युक्तम्, अत्रोच्यते—नास्य प्रविभागः स्वतोऽस्ति; 'एको देवः सर्वभूतेषु गूढः सर्वव्यापी सर्वभूतान्तरात्मा' (श्वे० ६।११) इति श्रुतेः । बुद्ध्याद्युपाधिनिमित्तं त्वस्य प्रविभागप्रतिभानमाकाशस्येव घटादिसंबन्धनिमित्तम् । तथा च शास्त्रम्—'स वा अयमात्मा ब्रह्म विज्ञानमयो मनोमयः प्राणमयश्चक्षुर्मयः श्रोत्रमयः' (बृ० ४।४।५) इत्येवमादि ब्रह्मण एवाविकृतस्य सतोऽस्यैकस्यानेकबुद्ध्यादिमयत्वं दर्शयति । तन्मयत्वं चास्य विविक्तस्वरूपानभिव्यक्त्या तदुपरक्तस्वरूपत्वं स्त्रीमयो जाल्म इत्यादिवद्ब्रष्टव्यम् । यदपि क्वचिदस्योत्पत्तिप्रलयश्रवणं, तदप्यत एवोपाधिसंबन्धाच्चेतव्यम् ।

भामती ।

उत्पत्तिरिव कस्माज्जीवोत्पत्तिर्नास्तीत्येते ? तस्मादाज्ञानयोग्यस्यानाज्ञानात्तस्योत्पत्त्यभावं प्रणीम इत्यत आह—न च क्वचिदश्रवणमिति । एवं हि कस्यांविच्छायाभासात्तस्य कतिपयाङ्गसहितस्य कर्मणः शास्त्रान्तरीयाङ्गोपसंहारो न भवेत् । तस्माद्बहुतरश्रुतिविरोधादतः प्रवेशश्रुतिर्विकारभावापत्या व्याख्येया । तस्मादाकाशवजीवात्मान उत्पद्यन्त इति प्राप्ते, उच्यते—भवेदेवं यदि जीवा ब्रह्मणो भिद्येरन् । न त्वेतदस्ति; 'तत् सृष्ट्वा तदेवानुप्राविशत्', 'अनेन जीवेन' इत्याद्यविभागश्रुतेः, औपाधिकत्वाच्च भेदस्य घटकरकाद्याकाशवद्विरुद्धधर्मसंसर्गस्योपपत्तेः । उपाधीनां च मनोमय इत्यादीनां श्रुतेर्भूयसीनां च नित्यत्वाजत्वादिगोचराणां श्रुतीनां दर्शनात् 'उपाधिप्रविलयेनोपहितस्य' इति च प्रश्नोत्तराभ्यामनेकधोपपादनात्, श्रुत्याऽविभागस्य च 'एको देवः सर्वभूतेषु गूढः' इति श्रुत्यैवोक्तत्वाश्रित्या जीवात्मानो न विकारान्चाद्वैतप्रतिज्ञाविरोध इति सिद्धम् । मैत्रेयीब्राह्मणं चाधस्ताद्व्याख्यातमिति नेह व्याख्यातम् ॥ १७ ॥ इत्येकादशं आत्माधिकरणम् ॥

वेदान्तकल्पतरुः ।

एवं हीति । क्वचिच्छ्रुतस्यान्यत्रानुपसंहारे सतीत्यर्थः । विकारभावापत्येति । जीवलक्षणविकारभावमापद्य तद्रूपेण शरीरे प्रवेश इत्यर्थः । मनोमय इत्यादीनामिति । मनोमयादिशब्देषु श्रुतानां मनआदीनामित्यर्थः । उपाधिप्रविलयेन हेतुना उपहितस्यैव विशिष्टस्यैव प्रविलयो न शुद्धस्येति प्रश्नोत्तराभ्याम् अत्रैव मा भगवानमूमुहदित्यविनाशी वा अरे अयमात्मा इत्याभ्यामुपपादनादित्यर्थः । अनेकधेति । अविनाशी अनुच्छित्तिधर्मेति निरन्वयसान्त्वयनाशवारणादित्यर्थः । श्रुत्योपपादनादित्यधस्तनेनान्वयः । अविभागस्य चेति छेदः । अधस्तादिति । वाक्यान्वया (ब्र. अ. १ पा. ४ सू. १९)द्विधधिकरणे इत्यर्थः ॥ १७ ॥ इत्येकादशं आत्माधिकरणम् ॥

कल्पतरुपरिमलः ।

नुष्ठानशक्ता इति तत्तदुत्पत्त्यनन्तरकालादुत्थितसाध्वसाधुकर्मपरम्पराधीना तेषां भोगवैचित्र्या न पूर्वकल्पानुष्ठितकर्माधीनेति भावः । न शुद्धस्येति । शुद्धस्यैव स्वरूपेण प्रविलये मुक्तिभावकत्वमपि न स्यादिति भावः । अविभागस्य चेति छेदः

१ तत्र सूत्रम् १—नात्माऽश्रुतेर्नित्यत्वाच्च ताभ्यः ॥ १७ ॥

उपाध्युत्पत्त्याऽस्योत्पत्तिस्तत्प्रलयेन च प्रलय इति । तथा च दर्शयति—‘प्रज्ञानघन एवैतेभ्यो भूतेभ्यः समुत्थाय तान्येवानु विनश्यति न प्रेत्य संज्ञाऽस्ति’ (बृ० ४।५।१३) इति । तथोपाधि-प्रलय एवायं नात्मविलय इत्येतदपि—‘अत्रैव मा भगवान्मोहान्तमापीपदन्न वा अहमिमं विजानामि न प्रेत्य संज्ञास्ति’ इति प्रश्नपूर्वकं प्रतिपादयति—‘न वा अरेऽहं मोहं ब्रवीम्यविनाशी वा अरेऽयमात्माऽनुच्छित्तिधर्मा मात्रासंसर्गस्त्वस्य भवति’ (बृ० ४।५।१४) इति । प्रतिज्ञानुपरोधोऽप्यविकृतस्यैव ब्रह्मणो जीवभावाभ्युपगमात् । लक्षणभेदोऽप्यनयोरुपाधिनिमित्त एव, ‘अत ऊर्ध्वं विमोक्षायैव ब्रूहि’ (बृ० ४।३।१५) इति च प्रकृतस्यैव विज्ञानमयस्यात्मनः सर्वसंसारधर्मप्रत्याख्यानेन परमात्मभावप्रतिपादनात् । तस्मान्नैवात्मोत्पद्यते प्रविलीयते चेति ॥ १७ ॥ इत्येकादशं आत्माधिकरणम् ॥

(१२ अधिकरणम्)

ज्ञोऽत एव ॥ १८ ॥

स किं कणभुजानामिवागन्तुकचैतन्यः, स्वतोऽचेतनः, आहोस्वित्सांख्यानामिव नित्यचैतन्य-स्वरूप एवेति वादिविप्रतिपत्तेः संशयः । किं तावत्प्राप्तम् ? आगन्तुकमात्मनश्चैतन्यमात्ममनः-संयोगजमग्निघटसंयोगजरोहितादिगुणवदिति प्राप्तम् । नित्यचैतन्यत्वे हि सुप्तमूर्च्छितप्रहाविद्या-

भामती ।

ज्ञोऽत एव ॥ १८ ॥

कर्मणा हि जानात्यर्थो व्याप्तस्तदभावे न भवति धूम इव धूमध्वजाभावे, सुषुप्त्याद्यवस्थासु च ज्ञेयस्या-भावात्तद्व्याप्त्यस्य ज्ञानस्याभावः । तथा च नात्मस्वभावश्चैतन्यम्; तदनुवृत्तावपि चैतन्यस्य व्यावृत्तेः । तस्मादिन्द्रियादि-भावाभावानुविधानात् ज्ञानभावाभावयोरिन्द्रियादिसंनिकर्षाधेयमागन्तुकमस्य चैतन्यं धर्मो न स्वाभाविकम् । अत एवेन्द्रियादीनामर्थवत्त्वम्, इतरथा वैयर्थ्यमिन्द्रियाणां भवेत् । नित्यचैतन्यश्रुतयश्च शक्यभिप्रायेण व्याख्येयाः । अस्ति हि ज्ञानोत्पादनशक्तिर्निजा जीवार्ता, न तु व्योम्न इवेन्द्रियादिसंनिकर्षेऽप्येषां ज्ञानं न भवतीति । तस्माज्ज्ञा एव

वेदान्तकल्पतरुः ।

ज्ञोऽत एव ॥ १८ ॥

आत्मैवास्य ज्योतिरित्यादिश्रुतीना पर्यंश्चक्षुः शृण्वन् श्रोत्रमित्यादिश्रुतिभिर्जीवस्यागन्तुकज्ञानत्ववादिनीभिर्विरोधः परि-ह्रियते । प्रागुक्तजीवानुत्पत्तिहेतुम् उपादाय स्वप्रकाशत्वसाधनात् सगति सूत्रभाष्ययोरेव स्पष्टा । अनुत्पत्तौ हि स्वप्र-काशं ब्रह्मैवोपहितं जीव इति तत्र स्वप्रकाशता । न चैवं गतार्थत्वम्; अनुत्पन्नस्यापि जीवस्यानित्यज्ञानत्वश्रुतिवशाद् ब्रह्मान्यत्वशङ्कोपपत्तेर्ब्रह्मैक्ययोग्यत्वाय जीवस्यैव स्वप्रकाशत्वं समर्थ्यते । उत्तरेण स्वाभाविकानुत्पन्ननिरासेन वस्तुतो महत्प-रिमाणं चैतन्यादीषद्बहिष्ठं साधयिष्यते । ततोऽधिकरणत्रयेण ततोऽपि बहिष्ठं कर्तृत्वं बुद्धिकर्तृत्वव्यावर्तनेनाऽऽत्मनाध्यस्तमु-पपादयिष्यते । एवं ज्ञानयोग्यत्वस्य जीवस्य ब्रह्मैक्यम् अशं (ब्र. अ. २ पा. ३ सू. ४३) इत्यत्र वक्ष्यते । इत्यापा-दंसमाप्ति संगतयः । अनित्यज्ञानत्वे युक्तिमप्याह—कर्मणा हीत्यादिना । यदि जीवानां स्वाभाविकी ज्ञानशक्तिर्न स्यात्, तर्हि इन्द्रियादिसंनिकर्षेऽपि न आनीरजाकाशवज्र चैवमित्याह—न तु व्योम्न इवेति । ननु जीवस्वरूपेऽस्ति

कल्पतरुपरिमलः ।

इति । विभागमङ्गीकृत्य सर्वविज्ञानप्रतिज्ञानिर्वाहार्थं कार्यत्वाङ्गीकारे च कल्पादाधुत्पन्नानां भोगे वैचित्र्यं न स्यात् । प्राथमिकसाध्वसाधुकर्मकरणस्य तद्वैचित्र्यहेतुत्वे च तत्करणस्य पूर्वकल्पमनुष्ठितकर्मापेक्षत्वाभावे तैस्तैर्जीवैः प्रथमं साधून्य-साधूनि च कर्माणि कारयितुमीश्वरस्य वैषम्यनैर्घृण्ये प्रसज्येयाता प्राथमिककर्माचरणेषूदात्ते परमेश्वरस्तदनुसारणेत्तरोत्तर-कर्माण्येव कारयतीत्येवं तस्य सर्वकर्मकारयितृत्ववचनार्ता द्वितीयादिकर्मव्यवसृतया संकोचकल्पनेऽप्ययमसाधु कर्म करिष्यतीति जानतः परमेश्वरस्य कूपे बालकः पतिष्यतीति जानतस्तत्परिहरणाक्षय्येवौदासीन्यकृतस्तदुभयप्रसङ्गोऽशक्य-निष्कारणः । तस्मादनादिकर्मपरम्पराश्रयणाजीवानामनादित्वस्य सर्वविज्ञानप्रतिज्ञानस्य चोपपादकमर्थमविभाग एवाभ्युपेय इति भावः ॥ १७ ॥ इत्येकादशं आत्माधिकरणम् ॥

ज्ञोऽत एव ॥ १८ ॥

एवं ज्ञानयोग्यत्वस्येति । ब्रह्मभेदविरोधिष्वनित्यत्वास्वप्रकाशत्वाणुत्पत्त्याभाविककर्तृत्वेषु निरस्तेषु ज्ञाततदभेदयो-

नामपि चैतन्यं स्यात् । ते पृष्ठाः सन्तो न किञ्चिद्व्यं चैतयमहीति जल्पन्ति, स्वस्थाश्च चेतय-
माना दृश्यन्ते । अतः कदाचित्कचैतन्यत्वादागन्तुकचैतन्य आत्मेति ॥ एवं प्राप्तेऽभिधीयते—
ज्ञो नित्यचैतन्योऽयमात्माऽत एव, यस्मादेव नोत्पद्यते परमेव ब्रह्माविकृतमुपाधिसंपर्काजीव-
भावेनावतिष्ठते । परस्य हि ब्रह्मणश्चैतन्यस्वरूपत्वमाप्नातम्—‘विज्ञानमानन्दं ब्रह्म’ (बृ० ३।९।
२८), ‘सत्यं ज्ञानमनन्तं ब्रह्म’ (तै० २।१।१), ‘अनन्तरोऽबाह्यः कृत्स्नः प्रज्ञानघन एव’ (बृ० ४।
५।१३), इत्यादिषु श्रुतिषु । तदेव चेत्परं ब्रह्म जीवस्तस्माज्जीवस्यापि नित्यचैतन्यस्वरूपत्वम-
श्रुत्यौष्ण्यप्रकाशवदिति गम्यते । विज्ञानमयप्रक्रियायां च श्रुतयो भवन्ति—‘असुप्तः सुप्तानभि-
चाकशीति’ (बृ० ४।३।११) ‘अत्रायं पुरुषः स्वयंज्योतिर्भवति’ (बृ० ४।३।९) इति, ‘न हि
विज्ञातुर्विज्ञातेर्विपरिलोपो विद्यते’ (बृ० ४।३।३०) इत्येवंरूपाः । ‘अथ यो वेदेदं जिघ्राणीति
स आत्मा’ (छा० ८।१।२४) इति च सर्वैः करणद्वारैरिदं वेदेदं वेदेति विज्ञानेनानुसंधानात्तद्रू-
पत्वसिद्धिः । नित्यस्वरूपचैतन्यत्वे ब्राणाद्यानर्थक्यमिति चेत् न; गन्धादिविषयविशेषपरि-
च्छेदार्थत्वात् । तथा हि दर्शयति—‘गन्धाय ब्राणम्’ इत्यादि । यत्तु सुप्तादयो न चेतयन्त इति
तस्य श्रुत्यैव परिहारोऽभिहितः । सुषुप्तं प्रकृत्य ‘यद्वै तन्न पश्यति पश्यन्वै तन्न पश्यति—न हि
द्रष्टृर्दृष्टेर्विपरिलोपो विद्यतेऽविनाशित्वान्न तु तद्वितीयमस्ति ततोऽन्यद्विभक्तं यत्पश्येत्’
(बृ० ४।३।२३) इत्यादिना । एतदुक्तं भवति—विषयाभावादियमचेतयमानता, न चैतन्याभा-
वादिति । यथा वियदाश्रयस्य प्रकाशस्य प्रकाश्याभावादनभिव्यक्तिर्न स्वरूपाभावात्तद्वत् ।
वैशेषिकादितर्कश्च श्रुतिविरोध आभासीभवति । तस्मान्नित्यचैतन्यस्वरूप एवात्मेति निश्चि-
नुमः ॥ १८ ॥ इति द्वादशं ज्ञाधिकरणम् ॥

(१३ अधिकरणम्) उत्क्रान्तिगत्यागतीनाम् ॥ १९ ॥

भामती ।

जीवा इति प्राप्तेऽभिधीयते—यदागन्तुकज्ञानं जडस्वभावं तत्कदाचित् परोक्षं कदाचित् संदिग्धं कदाचिद्विपर्ययं, यथा
वटादि, न चैवमात्मा । तथा हि—अनुमिमानोऽप्यपरोक्षः, स्मरन्नप्यानुभविकः, संदिहानोऽप्यसंदिग्धः, विपर्ययन्न-
प्यविपरीतः सर्वस्यात्मा । तथा च तत्स्वभावः । न च तत्स्वभावस्य चैतन्यस्याभावः, तस्य नित्यत्वात् । तस्माद्भूतयः क्रिया-
रूपाः सकर्मिकाः कर्माभावे सुषुप्त्यादौ निवर्तन्ते । तेन चैतन्यमात्मस्वभाव इति सिद्धम् । तथा च नित्यचैतन्यवादित्यः
श्रुतयो न कथंचित् क्लेशेन व्याख्यातव्या भवन्ति । गन्धादिविषयवृत्त्युपजने चेन्द्रियाणामर्थवत्तेति सर्वमवदातम् ॥ १८ ॥
इति द्वादशं ज्ञाधिकरणम् ॥

उत्क्रान्तिगत्यागतीनाम् ॥ १९ ॥

वेदान्तकल्पतरुः ।

विशेषः, शक्तावपि तुल्यमिति चेद्, न; कार्यनियमाय शक्तेः पितृलादिवदसाधारण्याकल्पनादित्यर्थः । व्यतिरेकव्याप्ति-
पूर्वकमात्मस्वप्रकाशत्वेऽनुमानमाह—यदागन्तुकज्ञानमित्यादिना । व्याख्याता एते ग्रन्था बौद्धाधिकरणे । यदुक्त-
मसति कर्मणि न चैतन्यमिति तत्राह—तस्माद् वृत्तय इति । अत एव पश्यंश्चक्षुरित्यादिषु श्रुतयो दत्तविषयाः ॥ १८ ॥
इति द्वादशं ज्ञाधिकरणम् ॥

उत्क्रान्तिगत्यागतीनाम् ॥ १९ ॥

कल्पतरुपरिमलः ।

ग्यताकसेत्यर्थः । यद्यपि कर्ता ज्ञानार्थवत्त्वा (ब्र. अ. २ पा. ३ सू. ३३)दित्यधिकरणेनोपपादनीयं - जीवगतं
कर्तृत्वमध्यस्तमित्येतदेवाभेदयोग्यताज्ञानोपयोगि, न तु परात्तु तच्छ्रुते (ब्र. अ. २ पा. ३ सू. ४१)रित्यधिकरणे
व्युत्पादयिष्यमाणं जीवेश्वरयोः प्रवर्त्यप्रवर्तकत्वमपि । तत्तु भेदसापेक्षं सदभेदयोग्यताविरोधिलशङ्कात्कन्दितं काल्पनिक-
भेदेन कथंचिदुपपादनीयम्; तथापि तद्विषयश्रुतिकलहोऽपि क्वचिद्वारणीय इति प्रसङ्गादत्रैव पादे तद्वारणं कृतम् । अतो
मूलाधिकरणसङ्गलैव प्रासङ्गिकाधिकरणमप्यत्र सङ्गतमिति भावः ॥ १८ ॥ इति द्वादशं ज्ञाधिकरणम् ॥

उत्क्रान्तिगत्यागतीनाम् ॥ १९ ॥

इदानीं तु किंपरिमाणो जीव इति चिन्त्यते । किमणुपरिमाण उत मध्यमपरिमाण आहो-
स्विन्महापरिमाण इति । ननु च—नात्मोत्पद्यते नित्यचैतन्यश्चायमित्युक्तम् । अतश्च पर एवात्मा
जीव इत्यापतति । परस्य चात्मनोऽनन्तत्वमाज्ञातं, तत्र कुतो जीवस्य परिमाणचिन्तावतार
इति ? उच्यते—सत्यमेतत् । उत्क्रान्तिगत्यागतिश्रवणानि तु जीवस्य परिच्छेदं प्रापयन्ति ।
स्वशब्देन चास्य क्वचिदणुपरिमाणत्वमाज्ञायते । तस्य सर्वस्यानाकुलत्वोपपादनायायमारम्भः ।
तत्र प्राप्तं तावदुत्क्रान्तिगत्यागतीनां श्रवणात्परिच्छिन्नोऽणुपरिमाणो जीव इति । उत्क्रान्ति-
स्तावत्—‘स यदासाच्छरीरादुत्क्रामति सहैवैतैः सर्वैरुत्क्रामति’ (कौपीत० ३।३) इति ।
गतिरपि ‘ये वै के चास्माल्लोकात्प्रयन्ति चन्द्रमसमेव ते सर्वे गच्छति’ (कौपीत० १।२) इति ।
आगतिरपि ‘तस्माल्लोकात्पुनरैत्यस्मै लोकाय कर्मणे’ (बृ० ४।४।६) इति । आसामुत्क्रान्तिग-
त्यागतीनां श्रवणात्परिच्छिन्नस्तावज्जीव इति प्राप्नोति । न हि विभोश्चलनमवकल्पत इति । सति
परिच्छेदे शरीरपरिमाणत्वस्यार्हतपरीक्षायां निरस्तत्वादणुरात्मेति गम्यते ॥ १९ ॥

स्वात्मना चोत्तरयोः ॥ २० ॥

उत्क्रान्तिः कदाचिदचलतोऽपि ग्रामस्वाम्यनिवृत्तिवद्देहस्वाम्यनिवृत्त्या कर्मक्षयेणावकल्पेत ।
उत्तरे तु गत्यागती नाचलतः संभवतः । स्वात्मना हि तयोः संबन्धो भवति; गमेः कर्तृस्थ-
क्रियात्वात् । अमध्यमपरिमाणस्य च गत्यागती अणुत्व एव संभवतः । सत्योश्च गत्यागत्योरु-
त्क्रान्तिरप्यपसृतिरेव देहादिति प्रतीयते । न ह्यनपसृतस्य देहाद्रत्यागती स्याताम् । देहप्रदे-
शानां चोत्क्रान्तावपादानत्ववचनात्—‘चक्षुषो वा मूर्ध्नो वान्येभ्यो वा शरीरदेशेभ्यः’ (बृ०
४।४।२) इति । ‘स एतास्तेजोमात्राः समभ्याददानो हृदयमेवान्ववक्रामति’ (बृ० ४।४।१),

भामती ।

यद्यप्यविकृतस्यैव परमात्मनो जीवभावस्तथा च नाणुपरिमाणत्वम्; तथाप्युत्क्रान्तिगत्यागतीनां श्रुतेश्च साक्षादणुपरि-
माणश्रवणस्य चाविरोधार्थमिदमधिकरणमित्याक्षेपसमाधानाभ्यामाह—ननु चेति । पूर्वपक्षं गृह्णाति—तत्र प्राप्तं
तावदिति । विभागसंयोगोत्पादौ हि तूत्क्रान्त्यादीनां फलं न च सर्वगतस्य तौ स्तः; सर्वत्र नित्यत्वप्राप्तस्य वा सर्वात्मकस्य
वा तदसंभवादिति ॥ १९ ॥ उत्क्रमणं हि मरणे निरुद्धम् । तच्चाचलतोऽपि तत्र सतो देहस्वाम्यनिवृत्त्योपपद्यते, न तु
गत्यागती । तयोश्चलने निरुद्धयोः कर्तृस्थभावयोर्व्यापिन्यसंभवादिति मध्यमं परिमाणं महत्त्वं शरीरस्येव । तच्चाहृतप-
रीक्षायां प्रत्युक्तम् । गत्यागती च परममहति न संभवतोऽतः पारिशेष्यादणुत्वसिद्धिः । गत्यागतिभ्यां च प्रादेशिकत्व-
सिद्धौ मरणमपि देहादपसर्पणमेव जीवस्य, न तु तत्र सतः स्वाभ्यनिवृत्तिमात्रमिति सिद्धमित्याह—सत्योश्च गत्या-
गत्योरिति । इतश्च देहादपसर्पणमेव जीवस्य मरणमित्याह—देहप्रदेशानामिति । तस्माद्रत्यागलपेक्षोत्क्रान्तिरपि
सोपादानाणुत्वसाधनमित्यर्थः । न केवलमपादानश्रुतेः, तच्छरीरप्रदेशगन्तव्यत्वश्रुतेरप्येवमेवेत्याह—स एतास्तेजो-

वेदान्तकल्पतरुः ।

अणुरिति श्रुतेरिति चोत्तरसूत्रादाकृष्याणुर्जीव उत्क्रान्त्यादीनां श्रुतेरिति योजना ॥ १९ ॥ तच्चाचलतोऽपीति ।
देहस्वामिर्लं हि देहाभिमान इत्युक्तमध्यासे । तदेव च जीवर्न तन्निवृत्तिश्च मरणमित्यचलतोऽपि तत्संभव इत्यर्थः ।
कर्तृस्थो भवतीति भावः । फलं संयोगविभागाख्यं, ययोस्ते गत्यागती कर्तृस्थभावे तयोरित्यर्थः । तयोर्व्यापिन्यसंभवादि-
त्येतन्निगमयति—गत्यागती चेति । अपि सापादानेति । अपिश्रुत्यै सापादाना च सतीति हेतुन्तरसमुच्चयः ।
अनेन सौत्रशब्दो व्याख्यातः । न केवलमिति । चक्षुषो वा मूर्ध्नो वा निष्क्रामतीति शरीरैकदेशानामुत्क्रान्तावुपादान-

कल्पतरुपरिमलः ।

अचलतोऽपीति । यद्यप्यवयवव्युत्पत्तौ उत्क्रमणमूर्ध्वदेशाक्रमणरूपं चलत एव भवति; तथापि जीववैभववादिनो
जीवस्य तदसंभवादुत्क्रमणशब्दस्य देहाभिमाननिवृत्तिमात्रं मरणमिति तत्र खडिं मन्यन्ते, तदाशयानुरोधेनाचलतोपि
तत्संभव इत्युक्तम् । सापादाना च सतीति । उत्क्रान्तिर्देहादपसृप्तिरूपा साक्षादणुत्वसाधनमित्यत्र गत्यागतिश्रवणमिव
विशेषावधिरूपापादानश्रवणमपि हेतुस्तत्समुच्चयार्थं इत्यर्थः । उत्क्रान्तिरपीत्यपिशब्दस्य भिन्नकमतां विनोत्क्रान्त्यन्वयोपि
घटते गत्यागतिवदुत्क्रान्तिरपि गत्यागतिशिरस्कृतासापादानत्वाच्च देहादपसृप्तिरूपा सत्यणुत्वसाधनमिति न केवलमुपा-
दानश्रुतेरित्यादिटीकाग्रन्थं योजयन्नेव तस्य तात्पर्यमाह—चक्षुष इति । केवलमुत्क्रान्तिरणुत्वसाधनमित्येतदपा-
दानश्रुतेरेव न भवति, किंतु हृदयादीनां गन्तव्यत्वश्रुतेरपि । यद्यपि हृदयगमनं ततो जागरिते पुनः चक्षुरादिस्थानगमनं

‘शुक्रमादाय पुनरैति स्थानम्’ (बृ० ४।३।११) इति चान्तरेऽपि शरीरे शरीरस्य गत्यागती भवतः । तस्मादप्यस्याणुत्वसिद्धिः ॥ २० ॥

नाणुरतच्छ्रुतेरिति चेन्नेतराधिकारात् ॥ २१ ॥

अथापि स्यान्नाणुरयमात्मा । कस्मात् ? अतच्छ्रुतेः । अणुत्वविपरीतपरिमाणश्रवणादित्यर्थः । ‘स वा एष महानज आत्मा योऽयं विज्ञानमयः प्राणेषु’ (बृ० ४।४।२२), ‘आकाशवत्सर्वगतश्च नित्यः’, ‘सत्यं ज्ञानमनन्तं ब्रह्म’ (तै० २।१।१) इत्येवंजातीयका हि श्रुतिरात्मनोऽणुत्वे विप्रतिषिध्येतेति चेत्, नैष दोषः । कस्मात् ? इतराधिकारात् । परस्य ह्यात्मनः प्रक्रियायामेषा परिमाणान्तरश्रुतिः ; परस्यैवात्मनः प्राधान्येन वेदान्तेषु वेदितव्यत्वेन प्रकृतत्वात्, विरजः पर आकाशादित्येवंविधाच्च परस्यैवात्मनस्तत्र तत्र विशेषाधिकारात् । ननु ‘योऽयं विज्ञानमयः प्राणेषु’ (बृ० ४।४।२२) इति शरीर एव महत्त्वसंबन्धित्वेन प्रतिनिर्दिश्यते । शास्त्रदृष्ट्या त्वेष निर्देशो वामदेववद्द्रष्टव्यः । तस्मात्प्राज्ञविषयत्वात्परिमाणान्तरश्रवणस्य न जीवस्याणुत्वं विरुध्यते ॥ २१ ॥

स्वशब्दोन्मानाभ्यां च ॥ २२ ॥

इतश्चाणुरात्मा यतः साक्षादेवास्याणुत्ववाची शब्दः श्रूयते—‘एषोऽणुरात्मा चेतसा वेदितव्यो यस्मिन्प्राणः पञ्चधा संविवेश’ (मुण्ड० ३।१।९) इति । प्राणसंबन्धाच्च जीव एवायमणुरभिहित इति गम्यते । तथोन्मानमपि जीवस्याणिमानं गमयति—‘बालाग्रशतभागस्य शतधा कल्पितस्य च । भागो जीवः स विज्ञेयः’ (श्वे० ५।८) इति । ‘आराग्रमात्रो ह्यवरोऽपि दृष्टः’ (श्वे० ५।८) इति चोन्मानान्तरम् ॥ २२ ॥ नन्वणुत्वे सत्येकदेशस्थस्य सकलदेहगतोपलब्धिर्विरुध्यते । दृश्यते च जाह्नवीहृदनिमग्नानां सर्वाङ्गशैत्योपलब्धिर्निर्दाघसमये च सकलशरीरपरितापोपलब्धिरिति, अत उत्तरं पठति—

भामती ।

मीमांसा इति ॥ २० ॥ यत उक्तान्त्यादिश्रुतिभिर्जीवानामणुत्वं प्रसाधितं ततो व्यापकात्परमात्मनस्तेषां तद्विकारतया भेदः । तथा च महत्त्वान्त्यादिश्रुतयः परमात्मविषया न जीवविषया इत्यविरोध इत्यर्थः । यदि जीवा अणवस्ततो ‘योऽयं विज्ञानमयः प्राणेषु’ इति कथं शरीरो महत्त्वसंबन्धित्वेन प्रतिनिर्दिश्यते ? इति चोदयति—नन्विति । परिहरति—शास्त्रदृष्ट्या पारमार्थिकदृष्ट्या निर्देशो वामदेववत् । यथा हि गर्भस्थ एव वामदेवो जीवः परमार्थदृष्ट्याऽऽत्मनो ब्रह्मत्वं प्रतिपेदे, एवं विकाराणां प्रकृतेर्वास्तवादभेदात्तत्परिमाणत्वव्यपदेश इत्यर्थः ॥ २१ ॥ स्वशब्दं विभजते—साक्षादेवेति । उन्मानं विभजते—तथोन्मानमपीति । उद्धृत्य मानमुन्मानं बालाग्रादुद्धृतः शततमो भागस्तस्मादपि शततमादुद्धृतः शततमो भाग इति तदिदमुन्मानम् । आराग्रादुद्धृतं मानमाराग्रमिति ॥ २२ ॥ सूत्रान्तरमवतारयितुं चोदयति—नन्वणुत्वे-

वेदान्तकल्पतरुः ।

स्वश्रुतेरैव केवलमुत्क्रान्तिरणुत्वाधनमित्येतदेव न, किंतु शरीरप्रदेशानां हृदयादीनां गन्तव्यत्वश्रुतेरप्युत्क्रान्तिरणुत्वाधनमित्यर्थः । स आत्मा एतास्तेजस उपलक्षितभूतमात्रा भूतकार्याणीन्द्रियाण्याददानो हृदयं पुण्डरीकमन्ववक्रामति अवक्रामन् लिङ्गशरीरमष्टु तदुपाधिरवक्रामति प्राप्नोति उत्क्रान्तौ । सुषुप्तः पुनः शुक्रं शोचिष्मन्तमिन्द्रियसमुदायमादाय जागरितस्थानमेति आगच्छतीति श्रुतेरर्थः ॥ १९ ॥ २० ॥ इतराधिकारादिति सूत्रमयुक्तम्, जीवपरयोरभेदादित्याशङ्क्याह—यत उत्क्रान्त्यादीति ॥ २१ ॥ उद्धृत्येति । अवयविनोऽवयवमुद्धृत्य विभज्यमानमुन्मानमित्यर्थः । बालाग्रदृष्टान्ते उन्मानं व्याख्यायाराग्रेऽपि व्यास्ये—आराग्रादिति । अत्र मात्रेत्यव्याहारः । आराग्रस्य तोत्राग्रप्रोतलोहाग्रस्य मात्रेव मात्रा परिमाणं यस्य सोऽवरो

कल्पतरुपरिमलः ।

च साक्षादणुत्वाधनम् ; तथापि तथाभूतयोरेव पूर्वोदाहृतगत्यागत्सोत्क्रान्तेर्वेदादपस्तिसिरूपत्वगमकतया तस्य अणुत्वाधनतासिद्ध्याविधानयोरपि तत्सिद्धादुपयोगो युज्यत इति तात्पर्यम् । सुषुप्तः पुनरिति । सुषुप्तशब्दस्योत्तरवाक्येऽन्वयः । न तु व्याप्नोति सुषुप्त इति पूर्ववाक्ये । स एव तास्तेजोमात्रा इत्यादिवाक्यं समूर्णविषयं शुक्रमादाय पुनरैति स्थानं हिरण्मयः एकदंष्ट्र इति मन्त्रः सुषुप्तविषय इति भेदात् ॥ १९ ॥ २० ॥ २१ ॥ अत्र मात्रेत्यव्याहार इति । आराग्रमिति

अविरोधश्चन्दनवत् ॥ २३ ॥

यथा हि हरिचन्दनबिन्दुः शरीरैकदेशसंबद्धोऽपि सन्सकलदेहव्यापिनमाह्लादं करोत्येव-
मात्मापि देहैकदेशस्थः सकलदेहव्यापिनीमुपलब्धिं करिष्यति । त्वक्संबन्धनाच्चास्य सकल-
शरीरगता वेदना न विरुध्यते । त्वगात्मनोहि संबन्धः कृत्स्नायां त्वचि वर्तते, त्वक्च कृत्स्नश-
रीरव्यापिनीति ॥ २३ ॥

अवस्थितिवैशेष्यादिति चेन्नाभ्युपगमाद्धि हि ॥ २४ ॥

अत्राह—यदुक्तमविरोधश्चन्दनवदिति, तदयुक्तम्; दृष्टान्तदार्ष्टान्तिकयोरनुव्यवहारात् । सिद्धे
ह्यात्मनो देहैकदेशस्थत्वे चन्दनदृष्टान्तो भवति, प्रत्यक्षं तु चन्दनस्यावस्थितिवैशेष्यमेकदेश-
स्थत्वं सकलदेहाह्लादनं च । आत्मनः पुनः सकलदेहोपलब्धिमात्रं प्रत्यक्षं नैकदेशवर्तित्वम् ।
अनुमेयं तु तदिति यदप्युच्येत । न चात्रानुमानं संभवति । किमात्मनः सकलशरीरगता वे-
दना न्वगिन्द्रियस्येव सकलदेहव्यापिनः सतः ? किंवा विभोर्नभस इवाहोस्त्रिचन्दनबिन्दोरिवा-
णोरेकदेशस्थस्येति संशयानतिवृत्तेरिति । अत्रोच्यते—नायं दोषः, कस्मान् ? अभ्युपगमात् ।
अभ्युपगम्यते ह्यात्मनोऽपि चन्दनस्येव देहैकदेशवृत्तित्वमवस्थितिवैशेष्यम् । कथमिति ?
उच्यते; हृदि ह्येष आत्मा पठ्यते वेदान्तेषु । ‘हृदि ह्येष आत्मा’ (प्रश्न० ३।६), ‘स वा एष
आत्मा हृदि’ (छा० ८।३।३), ‘कतम आत्मेति योऽयं विज्ञानमयः प्राणेषु ह्यनन्तज्योतिः पुरुषः’
(बृ० ४।३।७) इत्याद्युपदेशेभ्यः । तस्माद्दृष्टान्तदार्ष्टान्तिकयोरवैषम्याद्युक्तमेवैतदविरोधश्चन्दन-
वदिति ॥ २४ ॥

गुणाद्वा लोकवत् ॥ २५ ॥

चैतन्यगुणव्याप्तेर्वाऽणोरपि सतो जीवस्य सकलदेहव्यापि कार्यं न विरुध्यते । यथा लोके
मणिप्रदीपप्रभृतीनामपवरकैकदेशवर्तिनामपि प्रभाऽपवरकव्यापिनी सती कृत्स्नेऽपवरके कार्यं
करोति तद्वत् । स्यात्कदाचिच्चन्दनस्य सावयवत्वात्सूक्ष्मावयवविसर्पणेनापि सकलदेह आह्ला-

भामती ।

सतीति । अणुरात्मा न शरीरव्यापीति न सर्वाङ्गीणशैलोपलब्धौ समर्थः स्यादित्यर्थः । त्वक्संयुक्तो हि जीवः, त्वक्च
सकलशरीरव्यापिनीति त्वगव्याप्यात्मसंबन्धः सकलशैलोपलब्धौ समर्थः ॥ २३ ॥ चन्दनबिन्दोः प्रत्यक्षतोऽवपीयस्त्वं
बुद्धा युक्ता कल्पना भवति, यस्य तु संदिग्धमणुत्वं सर्वाङ्गीणं च कार्यमुपलभ्यते तस्य व्यापित्वमौत्सर्गिकमपहाय नेयं
कल्पनाऽवकाशं लभत इति शङ्कार्थः । न च हरिचन्दनबिन्दुदृष्टान्तेनाणुत्वानुमानं जीवस्य, प्रतिदृष्टान्तसंबन्धेनानैकान्ति-
कत्वादित्याह—न चात्रानुमानमिति । शङ्कामपाकरोति—अत्रोच्यत इति । यद्यपि पूर्वोक्ताभिः श्रुतिभिरणुत्वं
सिद्धमात्मनः; तथापि वैभवाच्छ्रुत्यन्तरमुपन्यस्तम् ॥ २४ ॥ ये तु सावयवत्वाच्चन्दनबिन्दोरणुसंचारेण देहव्याप्तिरूप-
पद्यते न त्वात्मनोऽनवयवस्याणुसंचारः संभवी, तस्माद्वैषम्यमिति मन्यन्ते, तान् प्रतीदमुच्यते—गुणाद्वा लोक-
वदिति । तद्विभजते—चैतन्य इति । यद्यप्यणुर्जीवः; तथापि तद्गुणश्चैतन्यं सकलदेहव्यापि । यथा प्रदीपस्याक्षयत्वेऽपि

वेदान्तकल्पतरुः ।

जीवो दृष्ट इति श्रुतेरर्थः ॥ २२ ॥ २३ ॥ एकदेशस्थस्य व्यापि कार्यं न संभवतीति न व्याप्तिश्चन्दनादौ व्यभिचारादित्युक्ते
दृष्टान्त- प्रत्यक्ष इत्युक्त्या न परिहार इत्याशङ्क्याह—यस्य त्विति । शरीरैकदेशमात्रवृत्तित्वेनाप्रमितत्वे सति शरीरव्या-
पिकार्यकारित्वात्त्वभवदात्मनः सकलशरीरव्यापित्वमनुमीयत इत्यर्थः । प्रतिदृष्टान्तसंबन्धेनेति । उक्तमार्गेण प्रतिदृष्टान्त-
संबन्धेनेत्यर्थः । अनैकान्तिकत्वादिति । चन्दनदृष्टान्तस्यानिर्णायकत्वादित्यर्थः । शरीरैकदेशमात्रवृत्तित्वेनाप्रमितत्वं
हेतुविशेषणमसिद्धम्; हृदि ह्येष आत्मेत्यादिश्रुतिभिरेकदेशस्थत्वस्य प्रमितत्वादिति परिहरतीत्याह—शङ्कामिमामिति ।
ननूक्तान्यादिश्रुतिभिरेवात्मनोऽणुलैकदेशस्थत्वयोः सिद्धौ किमितीह श्रुत्यन्तरमुदाहियते ? अत आह—यद्यपीति ।

कल्पतरुपरिमलः ।

प्रथमान्ते आराग्रमिति मात्रैलंशाध्याहार इत्यर्थः ॥ २२ ॥ २३ ॥ उक्तमार्गेणेति । त्वगिन्द्रियोदाहरणेनेत्यर्थः ॥

दयितृत्वं न त्वणोर्जीवस्यावयवाः सन्ति यैरयं सकलदेहं विप्रसर्पेदित्याशङ्क्य गुणाद्वा लोकव-
दित्युक्तम् ॥ २५ ॥ कथं पुनर्गुणो गुणिव्यतिरेकेणान्यत्र वर्तते ? न हि पटस्य शुक्लो गुणः पटव्यति-
रेकेणान्यत्र वर्तमानो दृश्यते । प्रदीपप्रभावद्भवेदिति चेत्, न; तस्या अपि द्रव्यत्वाभ्युपगमात् ।
निविडावयवं हि तेजोद्रव्यं प्रदीपः, प्रविरलावयवं तु तेजोद्रव्यमेव प्रमेति, अत उत्तरं पठति—

व्यतिरेको गन्धवत् ॥ २६ ॥

यथा गुणस्यापि सतो गन्धस्य गन्धवद्द्रव्यव्यतिरेकेण वृत्तिर्भवति; अप्राप्तेष्वपि कुसुमादिषु
गन्धवत्सु कुसुमगन्धोपलब्धेः, एवमणोरपि सतो जीवस्य चैतन्यगुणव्यतिरेको भविष्यति ।
अतश्चानैकान्तिकमेतद्गुणत्वाद्रूपादिवदाश्रयविश्लेषानुपपत्तिरिति; गुणस्यैव सतो गन्धस्या-
श्रयविश्लेषदर्शनात् । गन्धस्यापि सहैवाश्रयेण विश्लेष इति चेत्, न; यस्मान्मूलद्रव्याद्विश्लेष-
स्तस्य क्षयप्रसङ्गात् । अक्षीयमाणमपि तत्पूर्वावस्थातो गम्यते । अन्यथा तत्पूर्वावस्थैर्गुरुत्वादि-
भिर्हीयेत । स्यादेतत्—गन्धाश्रयाणां विश्लिष्टानामवयवानामल्पत्वात्सन्नपि विशेषो नोपल-
क्ष्यते । सूक्ष्मा हि गन्धपरमाणवः सर्वतो विप्रसृता गन्धबुद्धिमुत्पादयन्ति नासिकापुटमनुप्रवि-
शन्त इति चेत्, न; अतीन्द्रियत्वात्परमाणूनां स्फुटगन्धोपलब्धेश्च नागकेसरादिषु । न च लोके
प्रतीतिर्गन्धवद्द्रव्यमात्रात्मिति । गन्ध एवात्रात इति तु लौकिकाः प्रतियन्ति । रूपादिष्वश्रय-
व्यतिरेकानुपलब्धेर्गन्धस्याप्ययुक्त आश्रयव्यतिरेक इति चेत्, न; प्रत्यक्षत्वादनुमानाप्रवृत्तेः ।
तस्माद्यद्यथा लोके दृष्टं तत्तथैवानुमन्तव्यं निरूपकैर्नान्यथा । न हि रसो गुणो जिह्वोपलभ्यत
इत्यतो रूपादयोऽपि गुणा जिह्वैवोपलभ्येरन्निति नियन्तुं शक्यते ॥ २६ ॥

तथा च दर्शयति ॥ २७ ॥

हृदयायतनत्वमणुपरिमाणत्वं चात्मनोऽभिधाय तस्यैव 'आ लोमभ्य आ नखाग्रेभ्यः' (छा०
८।८।१) इति चैतन्येन गुणेन समस्तशरीरव्यापित्वं दर्शयति ॥ २७ ॥

पृथगुपदेशात् ॥ २८ ॥

'प्रज्ञया शरीरं समारुह्य' (कौषी० ३।६) इति चात्मप्रज्ञयोः कर्तृकरणभावेन पृथगुपदेशा-
चैतन्यगुणेनैवास्य शरीरव्यापिता गम्यते । 'तदेषां प्राणानां विज्ञानेन विज्ञानमादाय' (बृ० २।१
१७) इति च कर्तुः शरीरात्पृथग्विज्ञानस्योपदेश एतमेवाभिप्रायमुपोद्बलयति । तस्मादणुरा-
त्मेति ॥ २८ ॥ एवं प्राप्ते ब्रूमः—

भामती ।

तद्गुणः प्रभा सकलगृहोदरव्यापिनीति ॥ २५ ॥ एतदपि शङ्काद्वारेण दूषयित्वा दृष्टान्तान्तरमाह—व्यतिरेको गन्ध-
वत् । अक्षीयमाणमपि तदिति । क्षयस्यातिसूक्ष्मतायानुपलभ्यमानक्षयमिति शङ्कते—स्यादेतदिति । विश्लिष्टा-
नामल्पत्वादित्युपलक्षणं, द्रव्यान्तरपरमाणूनामनुप्रवेशादित्यपि द्रष्टव्यम् । विश्लेषानुप्रवेशाभ्यां च सन्नपि विश्लेषः
सूक्ष्मत्वान्नोपलक्ष्यते इति । निराकरोति—न । कुतः ? अतीन्द्रियत्वादिति । परमाणूनां परमसूक्ष्मत्वात्तद्वत्तत्त्वादि-
वद्गन्धोऽपि नोपलभ्येत । उपलभ्यमानो वा सूक्ष्म उपलभ्येत न स्थूल इत्यर्थः । शेषमतिरोहितार्थम् ॥ २६ ॥ २७ ॥

वेदान्तकल्पतरुः ।

२४ ॥ २५ ॥ सर्वथा यदक्षीयमाणं, तर्हि गुरुत्वादिहानानुपपत्तिरित्याशङ्क्य व्याचष्टे—क्षयस्येति ॥ २६ ॥ २७ ॥ २८ ॥
ननु यदि लक्ष्णकसंयोगस्य यावत्त्वगव्यापित्वात्तज्जं दुःखं सर्वाङ्गीणं स्यात्, तर्हि तव मतेऽपि जीवस्य सकलशरीरव्यापि-
त्वात्त्वजीवकण्टकयोगस्यापि यावज्जीवव्यापित्वात्कण्टकतो जनितवेदनायाः सकलशरीरव्यापितोपलम्भप्रसङ्गस्तत्राह—
महदल्पयोरिति । कण्टकावच्छेदकल्पिते जीवैकदेशे जीवकण्टकसंयोगो वर्तते न सर्वत्रेत्यर्थः । अवरुध्यते अव-
रुद्धि । तर्हि ममापि लक्ष्णकसंयोगस्त्वकप्रदेशे वर्ततेति साम्यमिति च न शङ्क्यम्; तथा सति लक्ष्णजीवसंयोगस्यापि जीवा-

कल्पतरुपरिमलः ।

२४ ॥ २५ ॥ २६ ॥ २७ ॥ २८ ॥ तथा सति त्वज्जीवसंयोगस्यापीति । महदल्पयोः संयोगोऽल्पानुरोधीति
सिद्धान्तिनेवाणोर्जीवस्य सकलशरीरव्यापिनीं वेदनां समर्थयमानेन पूर्वपक्षिणा वक्तुं न शक्यमिति भावः । ननु
जीवमनःसंयोगस्य मनोऽनुरोधिन्वेऽपि मनःसंयुक्तायास्त्वचः सर्वशरीरव्यापित्वात्सर्वाङ्गीणशैलोपलब्धिरित्युक्तं जीवमनः-

तद्गुणसारत्वात् तद्व्यपदेशः प्राज्ञवत् ॥ २९ ॥

तुशब्दः पक्षं व्यावर्तयति । नैतदस्त्यगुरान्मेति । उत्पत्त्यश्रवणाद्धि परस्यैव तु ब्रह्मणः प्रवेशश्रवणात्तादात्म्योपदेशाच्च परमेव ब्रह्म जीव इत्युक्तम् । परमेव चेद्ब्रह्म जीवस्तस्माद्यावत्परं ब्रह्म तावानेव जीवो भवितुमर्हति । परस्य च ब्रह्मणो विभुत्वमाज्ञातम् । तस्माद्विभुर्जीवः । तथा च 'स वा एष महानज आत्मा योऽयं विज्ञानमयः प्राणेषु' (बृ० ४।३।२२) इत्येवंजातीयका जीवविषया विभुत्ववादाः श्रौताः स्मार्ताश्च समर्थिता भवन्ति । न चाणोर्जीवस्य सकलशरीरगता वेदनोपपद्यते । त्वक्संघन्धात्स्यादिति चेत्, न; कण्टकतोदनेऽपि सकलशरीरगतैव वेदना प्रसज्येत । त्वक्कण्टकयोर्हि संयोगः कृत्स्नायां त्वचि वर्तते—त्वक्चकृत्सशरीरव्यापिनीति । पादतल एव तु कण्टकनुद्धो वेदनां प्रतिलभते । न चाणोर्गुणव्याप्तिरुपपद्यते; गुणस्य गुणि देशत्वात् । गुणत्वमेव हि गुणिनमनाश्रित्य गुणस्य हीयेत । प्रदीपप्रभायाश्च द्रव्यान्तरत्वं व्याख्यातम् । गन्धोऽपि गुणत्वाभ्युपगमात्साश्रय एव संचरितुमर्हति । अन्यथा गुणत्वहानिप्रसङ्गात् । तथा चोक्तं भगवता द्वैपायनेन—'उपलभ्याप्सु चेद्गन्धं केचिद्भूयुरनैपुणाः । पृथिव्यामेव तं विद्या-

भामती ।

निर्गदव्याख्यातमस्य भाष्यम् ॥ २८ ॥ कण्टकतोदनेऽपीति । महदल्पयोः संयोगोऽल्पमवरुणद्धि न महान्तं, न जातु घटकरकादिसंयोगा नभसो नभो व्यभुवतेऽपि त्वल्पा नेव घटकरकादीन्, इतरथा यत्र यत्र नभस्तत्र तत्र सर्वत्र घटकरकाद्युपलम्भ इति तेऽपि नभःपरिमाणा प्रसज्येरन्निति । न चाणोर्जीवस्य सकलशरीरगता वेदनोपपद्यते । यद्यप्यन्तःकरणमणु, तथापि तस्य त्वचा संबद्धत्वात्तच्च समस्तशरीरव्यापित्वादेकदेशेऽप्यधिष्ठिता त्वगधिष्ठितैवेति शरीरव्यापी जीवः शक्नोति सर्वाङ्गीणं शैत्यमनुभवितुं त्वग्निन्द्रियेण गङ्गायाम् । अणुस्तु जीवो यत्रास्ति तस्मिन्नेव शरीरप्रदेशे तदनुभवेन सर्वाङ्गीणम्; तस्यासर्वाङ्गीणत्वात् । कण्टकतोदनस्य तु प्रादेशिकतया न सर्वाङ्गीणोपलब्धिरिति वैषम्यम् । गुणत्वमेव हीति । इदमेव हि गुणानां गुणत्वं यद्व्यदेशत्वम् । अत एव हि हेमन्ते विषक्तावयवेऽप्यद्रव्यगतेऽतिसान्द्रे शीतस्पर्शोऽनुभूयमानेऽप्यनुद्धतं रूपं नोपलभ्यते यथा, तथा मृगमदादीनां गन्धवाहविप्रकीर्णसूक्ष्मावयवानामतिसान्द्रे गन्धेऽनुभूयमाने रूपस्पर्शौ नानुभूयेते, तत्कस्य हेतोः ? अनुद्धतत्वात्तयोः, गन्धस्य चोद्धतत्वादिति । न च द्रव्यस्य प्रक्षयप्रसङ्गः; द्रव्यान्तरावयवपूरणात् । अत एव कालपरिवासवशादस्य हतगन्धितोपलभ्यते । अपि च चैतन्यं नाम न गुणो जीवस्य

वेदान्तकल्पतरुः ।

नुरोधिलापत्तौ त्वगद्वारा सकलशरीरव्यापिवेदनोपलम्भाऽलामेन वृद्धिमिष्टवतो मूलमपि नष्टमिति कष्टतरप्रसरादित्याह—
न चाणोरिति । चत्वर्यः । न त्रिवर्यः । अनन्तरदोषादिस्तारेऽपि प्रसृतं न निर्वहेदित्यर्थः । ननु यदि महदल्पयोः संयोगोऽल्पानुरोधी, तर्हि जीवमनःसंयोगोऽपि मनोऽनुरोधीतेति न तद्वारं सर्वाङ्गीणशैत्योपलम्भस्तत्राह—यद्यपीति । ननु त्वन्नःसंबन्धोऽपि लवेकदेशवृत्तिः, सत्यं मनोऽधिष्ठितत्वं त्वचोऽपेक्षितं दंडवत्, व्यापिवेदनोपलब्धौ तु त्वगात्मसंयोगो हेतुरित्याह—एकदेशेऽप्यधिष्ठितेति । न चाणोर्जीवस्येतद्विवृणोति—अणुस्त्विति । तदिति । दुःखादीत्यर्थः । तस्येति । जीवस्येत्यर्थः । महदल्पयोरित्यादिग्रन्थेनोक्तमर्थं निगमयति—कण्टकतोदनस्य त्विति । यदुक्तं गन्धवदवयवानां परमसूक्ष्मत्वात्तद्वत्तत्त्वादिवद् गन्धोऽपि नोपलभ्येतोपलभ्यमानो वा सूक्ष्म उपलभ्येत, स्थूलस्तूपलभ्यमानो द्रव्यं मुक्त्वैव गच्छति गन्ध इति न द्रव्यदेशत्वनियम इति, तत्राह—अत एव हीति । यत एव द्रव्यदेशत्वनियमो यत एव चैकार्थसमवेतगुणानां मध्ये कस्यचिदुद्भवः कस्यचिच्च नेति संभवति अत एवेत्यर्थः । विषक्ताः । विप्रकीर्णाः, अवयवा

कल्पतरुपरिमलः ।

संयोगवन् मनोनुरोधिलादित्याशङ्कते—ननु त्वन्नःसंबन्धोऽपीति । दण्डवदिति । यथैकदेशे गृहीते दण्डः पुरुषेणाधिष्ठीयते तथेत्यर्थः । ननु—जीवमनःसंयोगो ज्ञानासमवायिकारणं, तस्य प्रादेशिकत्वे कथं ज्ञानं व्यापीति शङ्कावारणार्थम्—असमवायिकारणस्य प्रादेशिकत्वेऽपि कार्यमप्रादेशिकं तन्तुसंयोगस्य तन्त्वेकदेशस्थत्वेऽपि पटस्य तन्तुव्यापित्वादिति केषुचिद्ग्रन्थेष्वधिकः पाठः । यद्यप्यन्तःकरणमण्वित्यादिकावाक्यं तद्व्याख्यानं च—मनोऽणु तस्यात्मना संयोगश्च ज्ञानाद्यसमवायिकारणमिति नैयायिकपक्षमाश्रित्य, यदि सिद्धान्तानुसारेण पाञ्चभौतिकं मनः प्रदीपप्रभावत्संकोचविकासशीलं तत्संयोगश्च नासमवायिकारणं, तदा नैवात्र परिहरणीया शङ्काऽस्ति । न चाणोरिति । न चाणोर्जीवस्येति पूर्ववाक्योक्तमर्थं विवृणोतीत्यर्थः । नन्वत एव हीत्यादिग्रन्थो

दपो वायुं च संश्रितम्' इति । यदि च चैतन्यं जीवस्य समस्तं शरीरं व्यापुयान्नाणुजीवः स्यात् । चैतन्यमेव ह्यस्य स्वरूपमग्नेरिवौष्ण्यप्रकाशौ । नात्र गुणगुणिविभागो विद्यत इति । शरीरपरिमाणत्वं च प्रत्याख्यातम् । परिशेषाद्विभुर्जीवः । कथं तर्ह्यणुत्वादिव्यपदेशः ? इत्यत आह—'तद्गुणसारत्वात् तद्व्यपदेशः' इति । तस्या बुद्धेर्गुणास्तद्गुणा इच्छा द्वेषः सुखं दुःखमित्येवमादयस्तद्गुणाः सारः प्रधानं यस्यात्मनः संसारित्वे संभवति स तद्गुणसारस्तस्य भावस्तद्गुणसारत्वम् । न हि बुद्धेर्गुणैर्विना केवलस्यात्मनः संसारित्वमस्ति । बुद्ध्युपाधिधर्माध्यासनिमित्तं हि कर्तृत्वभोक्तृत्वादिलक्षणं संसारित्वमकर्तृभोक्तृश्चासंसारिणो नित्यमुक्तस्य सत आत्मनः । तस्मात्तद्गुणसारत्वाद्बुद्धिपरिमाणेनास्य परिमाणव्यपदेशः, तदुत्क्रान्त्यादिभिश्चास्योत्क्रान्त्यादिव्यपदेशो न स्वतः । तथा च—'वालाग्रशतभागस्य शतधा कल्पितस्य च । भागो जीवः स विज्ञेयः स चानन्त्याय कल्पते' (श्वे० ५।९) इत्यणुत्वं जीवस्योक्त्वा तस्यैव पुनरानन्त्यमाह । तच्चैवमेव समञ्जसं स्याद्यद्यौपचारिकमणुत्वं जीवस्य भवेत्पारमार्थिकं चानन्त्यम् । न ह्युभयं मुख्यमवकल्पेत । न चानन्त्यमौपचारिकमिति शक्यं विज्ञातुम् ; सर्वोपनिषत्सु ब्रह्मात्मभावस्य प्रतिपिपादयिषितत्वात् । तथेतरस्मिन्नप्युन्माने 'बुद्धेर्गुणेनात्मगुणेन चैव आराग्रमात्रो ह्यवरोऽपि दृष्टः' (श्वे० ६।८) इति च 'बुद्धिगुणसंबन्धेनैवाराग्रमात्रतां शास्ति न स्वेनैवात्मना । एषोणुरात्माचेतसा वेदितव्यः' (मुण्ड० ३।१।९) इत्यत्रापि न जीवस्याणुपरिमाणत्वं शिष्यते ; परस्यैवात्मनश्चक्षुराद्यनवग्राह्यत्वेन ज्ञानप्रसादगम्यत्वेन च प्रकृतत्वात्, जीवस्यापि च मुख्याणुपरिमाणत्वानुपपत्तेः । तस्माद्बुद्धान्त्वभिप्रायमिदमणुत्ववचनमुपाध्यभिप्रायं वा द्रष्टव्यम् । तथा 'प्रज्ञया शरीरं समारुह्य' (कौषी० ३।६) इत्येवंजातीयकेष्वपि भेदोपदेशेषु बुद्ध्यवोपाधिभूतया जीवः शरीरं समारुह्येत्येवं योजयितव्यम् । व्यपदेशमात्रं वा, शिलापुत्रकस्य शरीरमित्यादिवत् । न ह्यत्र गुणगुणिविभागोऽपि विद्यत इत्युक्तम् । हृदयायतनत्ववचनमपि बुद्धेरेव तदायतनत्वात् । तथोत्क्रान्त्यादीनामप्युपाध्यायत्ततां दर्शयति—'कस्मिन्बहुमुत्क्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति' (प्रश्न० ६।३) 'स प्राणमसृजत' (प्र० ६।४) इति । उत्क्रान्त्यभावे हि गत्यागत्योरप्यभावो विज्ञायते । न ह्यनपसृप्तस्य देहाद्व्यागती स्याताम् । एवमुपाधिगुणसारत्वाज्जीवस्याणुत्वादिव्यपदेशः, प्राज्ञवत् । यथा प्राज्ञस्य परमात्मनः सगुणेषूपानेनैवोपाधिगुणसारत्वादणीयस्त्वादिव्यपदेशः—'अणीयान्वीहेर्वा यवाद्वा' (छा० ३।१।३) 'मनोमयः प्राणशरीरः सर्वगन्धः सर्वरसः सत्यकामः सत्यसंकल्पः' (छा० ३।१।२) इत्येवं

भामती ।

गुणिनः, किंतु स्वभावः । न च स्वभावस्य व्यापित्वे भावस्याव्यापित्वं, तत्त्वप्रच्युतेरित्याह—यदि च चैतन्यमिति । तदेवं श्रुतिस्मृतीतिहासपुराणसिद्धे जीवस्याविकारितया परमात्मत्वे, तथा श्रुत्यादितः परममहत्त्वे च, या नामाणुस्वश्रुतवत्तास्तदनुरोधेन बुद्धिगुणसारतया व्याख्येया इत्याह—तद्गुणसारत्वादिति । तद्व्याचष्टे—तस्या बुद्धेरिति । आत्मना स्वसंबन्धिन्या बुद्धेरुपस्थापितत्वात्तदा परामर्शः । न हि शुद्धबुद्धमुक्तस्वभावस्यात्मनस्तत्त्वं संसारिभिरनुभूयते, अपि तु योऽयं मिथ्याज्ञानद्वेषाद्यनुषक्तः स एव प्रत्यात्ममनुभवगोचरः । न च ब्रह्मस्वभावस्य जीवात्मनः कूटस्थनित्यस्य

वेदान्तकल्पतरुः ।

यस्य तदाप्यद्रव्यं तथा । अतिसान्द्रेऽतिघने । न चात्रापि विप्रतिपत्तव्यम् ; कुङ्कुममृगमदादिवच्छीतरूपशोपलम्भसमये जलावयविनो देशान्तरस्थस्यानुपलम्भात् । एतदपि विप्रतिपन्नमिति न वाच्यम् ; सर्वत्र सूक्ष्महिमकणप्रसरस्य कालविशेषादुपपत्तेरित्यभिप्रेत्योक्तं—हेमन्ते इति । दार्ष्टान्तिकमाह—तथेति । कालपरिवासः कालात्ययः ; पर्युषितमिति यातयामे प्रयोगात् । बुद्धेरप्रकृतत्वात् सूत्रगततच्छब्देन परामर्शयोगमाशङ्क्याह—आत्मनेति । ननु तद्गुणसारत्वादिति हेतुरसिद्धः ; स्वत एवाणुरात्मेति वदन्तं पूर्वपक्षिणं प्रत्यात्मनि बुद्धिगुणाधारोपासिद्धेरहमिति चात्मनो विवेकग्रहणात्तस्मिन्नारोपायोगाच्चेति, अत आह—न हीति । अहमिति प्रतिभासेऽप्यनवच्छिन्नानन्दस्वभावस्यात्मतत्त्वस्याऽननुभवादरोपसंभव इत्यर्थः । ननु किमवच्छिन्नस्वभावत्वेन स्वत एव जीव इच्छादिमानसु, तत्राह—न च ब्रह्मस्वभावस्येति । तत्त्वम-

कल्पतरुपरिमलः ।

न युक्तः ; समीपे स्थितस्यैव गन्धवद्द्रव्यस्यैव शीतद्रव्यस्यापि सन्निहितदेशस्थितस्य व्यापको गुण उपलभ्यत इति वक्तुं शक्यत्वादित्याशङ्क्याह—न चात्रापि विप्रतिपत्तव्यमिति । तत्प्रायणविषयमित्याहेति । प्रायण-

प्रकारस्तद्वत् ॥ २९ ॥ स्यादेतत्—यदि बुद्धिगुणसारत्वादात्मनः संसारित्वं कल्प्येत ततो बुद्ध्यात्मनोभिन्नयोः संयोगावसानमवश्यभावीत्यतो बुद्धिवियोगे सत्यात्मनो विभक्तस्यानालक्ष्य-
त्वादसत्त्वमसंसारित्वं वा प्रसज्येतेति—अत उत्तरं पठति—

यावदात्मभावित्वाच्च न दोषस्तद्दर्शनात् ॥ ३० ॥

नैयमनन्तरनिर्दिष्टदोषप्राप्तिराशङ्कनीया । कस्मात् ? यावदात्मभावित्वाद्बुद्धिसंयोगस्य । याव-
द्यमात्मा संसारी भवति, यावदस्य सम्यग्दर्शनेन संसारित्वं न निवर्तते, तावदस्य बुद्ध्या
संयोगो न शाम्यति । यावदेव चायं बुद्ध्युपाधिसंबन्धस्तावज्जीवस्य जीवत्वं संसारित्वं च । पर-
मार्थतस्तु न जीवो नाम बुद्ध्युपाधिपरिकल्पितस्वरूपव्यतिरेकेणास्ति । न हि नित्यमुक्तस्व-
रूपात्सर्वज्ञादीश्वरादन्यश्चेतनो धातुर्द्वितीयो वेदान्तार्थनिरूपणायामुपलभ्यते । ‘नान्योऽतोऽस्ति
दृष्टा श्रोता मन्ता विज्ञाता’ (बृ० ३।७।२३), ‘नान्यदतोऽस्ति द्रष्टृ श्रोतृ मन्तृ विज्ञातृ’ (छा०
६।८।७), ‘तत्त्वमसि’ (छा० ६।१।६), ‘अहं ब्रह्मास्मि’ (बृ० १।४।७) इत्यादिश्रुतिशतेभ्यः ।
कथं पुनरवगम्यते यावदात्मभावी बुद्धिसंयोग इति ? तद्दर्शनादित्याह । तथा हि शास्त्रं दर्श-
यति—‘योऽयं विज्ञानमयः प्राणेषु हृद्यन्तज्योतिः पुरुषः स समानः सन्नुभौ लोकावनुसंचरति
ध्यायतीव लेलायतीव’ (बृ० ४।३।७) इत्यादि । तत्र विज्ञानमय इति बुद्धिमय इत्येतदुक्तं भवति;
प्रदेशान्तरे ‘विज्ञानमयो मनोमयः प्राणमयश्चक्षुर्मयः श्रोत्रमयः’ इति विज्ञानमयस्य मन आ-
दिभिः सह पाठात् । बुद्धिमयत्वं च तद्गुणसारत्वमेवाभिप्रेयते । यथा लोके स्त्रीमयो देवदत्त-
इति स्त्रीरागादिप्रधानोऽभिधीयते, तद्वत् । ‘स समानः सन्नुभौ लोकावनुसंचरति’ इति च
लोकान्तरगमनेऽप्यवियोगं बुद्ध्या दर्शयति । केन समानः ? तथैव बुद्धेति गम्यते, संनिधानात् ।
तच्च दर्शयति—‘ध्यायतीव लेलायतीव’ (बृ० ४।३।७) इति । एतदुक्तं भवति—नायं स्वतो-
ध्यायति, नापि चलति, ध्यायन्त्यां बुद्धौ ध्यायतीव, चलन्त्यां बुद्धौ चलतीवेति । अपि च मिथ्या-
ज्ञानपुरःसरोऽयमात्मनो बुद्ध्युपाधिसंबन्धः । न च मिथ्याज्ञानस्य सम्यग्ज्ञानादन्यत्र निवृत्तिर-
स्तीत्यतो यावद्ब्रह्मात्मतानवबोधस्तावदयं बुद्ध्युपाधिसंबन्धो न शाम्यति । दर्शयति च—‘वेदा-
हमेतं पुरुषं महान्तमादित्यवर्णं तमसः परस्तात् । तमेव विदित्वातिमृत्युमेति नान्यः पन्था
विद्यतेऽयनाय’ (श्वेता० ३।८) इति ॥ ३० ॥ ननु—सुषुप्तप्रलययोर्न शक्यते बुद्धिसंबन्ध
आत्मनोऽभ्युपगन्तुम् ; ‘सता सोम्य तदा संपन्नो भवति स्वमपीतो भवति’ (छा० ६।८।१) इति
वचनात्, कृत्स्नविकारप्रलयाभ्युपगमाच्च, तत्कथं यावदात्मभावित्वं बुद्धिसंबन्धस्येति ?
अत्रोच्यते—

भामती ।

स्वत इच्छाद्वेषानुषङ्गसंभव इति बुद्धिगुणानां तेषां तदभेदाध्यासेन तद्वर्मेत्वाध्यासः, उद्देशरावाध्यस्तत्वेव चन्द्रमसो
बिम्बस्य तोयकम्पे कम्पवत्त्वाध्यास इत्युपपादितमध्यासभाष्ये । तथा च बुद्ध्याद्युपाधिकृतमस्य जीवत्वमिति बुद्धेरन्तः-
करणस्याणुतया सोऽप्यणुव्यपदेशभागभवति, नभ इव करकोपहितं करकपरिमाणम् । तथा चोत्क्रान्त्यादीनामुपपत्तिरिति ।
निगदव्याख्यातमितरत् । प्रायणेऽसत्त्वमसंसारित्वं वा ततश्च कृतविप्रणाशाकृताभ्यागमप्रसङ्गः ॥ २९ ॥ यावत्संसार्यात्मभा-
वित्वादित्यर्थः । समानः सन्निति । बुद्ध्या समानः तद्गुणसारत्वादिति । अपि च मिथ्याज्ञानेति । न केवलं याव-
त्संसार्यात्मभावित्वमागमतः, उपपत्तितश्चेत्यर्थः । आदित्यवर्णमिति । प्रकाशरूपमित्यर्थः । तमस इति । अविद्याया
इत्यर्थः । तमेव विदित्वा साक्षात्कृत्य मृत्युमविद्यामत्येतीति योजना ॥ ३० ॥ अनुशयबीजं पूर्वपक्षी प्रकटयति—ननु-
सुषुप्तप्रलययोरिति । सता परमात्मना । अनुशयबीजपरिहारः । अत्रोच्यते—पुंस्त्वादिवत्त्वस्य सतोऽभिन्न-

वैदान्तकल्पतरुः ।

सीत्युपदेशाद् ब्रह्मैव जीव इत्यर्थः । बुद्धिगुणानां तेषां तस्या बुद्धेरात्मना सहाऽभेदाध्यासेन तद्वर्मेवत्त्वाध्यासः, तद्वर्मेवा-
नात्मेत्येवं प्रतिभास इत्यर्थः । एवं हेतुं समर्थं हेतुमन्तं परिमाणारोपमाह—तथा चेति । भाष्ये बुद्धिवियोगे सत्या-
त्मनोऽसत्त्वमुक्तं, तत्प्रायणविषयमित्याह—प्रायणे इति । बुद्धिवियोगे चेदात्मनो मरणं, तर्ह्यसत्त्वम् ; अथ वियोगेना-
वस्थानं, तर्ह्यससारित्वं ; तथा च को दोषस्तत्राह—ततश्चेति ॥ २९ ॥ ३० ॥ ३१ ॥ अनुबुभूषाशुश्रूषे, साश्रये, गुण-

पुंस्त्वादिवचस्य सतोऽभिव्यक्तियोगात् ॥ ३१ ॥

यथा लोके पुंस्त्वादीनि बीजात्मना विद्यमानान्येव बाल्यादिष्वनुपलभ्यमानान्यविद्यमान-
वदभिप्रेयमाणानि यौवनादिष्वविर्भवन्ति, नाविद्यमानान्युत्पद्यन्ते; षण्ढादीनामपि तदुत्पत्ति-
प्रसङ्गात्,—एवमयमपि बुद्धिसंबन्धः शक्त्यात्मना विद्यमान एव सुषुप्तप्रलययोः पुनः प्रबोध-
प्रसवयोराविर्भवति । एवं ह्येतद्युज्यते । न ह्याकस्मिकी कस्यचिदुत्पत्तिः संभवति; अतिप्रस-
ङ्गात् । दर्शयति च सुषुप्तादुत्थानमविद्यात्मकबीजसद्भावकारितम्—‘सति संपद्य न विदुः
सति संपद्यामह इति’, ‘त इह व्याघ्रो वा सिंहो वा’ (छा० ६।९।३) इत्यादिना । तस्मात्सिद्ध-
मेतद्यावदात्मभावी बुद्ध्याद्युपाधिसंबन्ध इति ॥ ३१ ॥

नित्योपलब्ध्यनुपलब्धिप्रसङ्गोऽन्यतरनियमो वाऽन्यथा ॥ ३२ ॥

तच्चात्मन उपाधिभूतमन्तःकरणं मनो बुद्धिर्विज्ञानं चित्तमिति चानेकधा तत्र तत्राभिल-
ष्यते । क्वचिच्च वृत्तिविभागेन संशयादिवृत्तिकं मन इत्युच्यते, निश्चयादिवृत्तिकं बुद्धिरिति ।
तच्चैवंभूतमन्तःकरणमवश्यमस्तीत्यभ्युपगन्तव्यम् । अन्यथा ह्यनभ्युपगम्यमाने तस्मिन्नित्योपल-
ब्ध्यनुपलब्धिप्रसङ्गः स्यात् । आत्मेन्द्रियविषयाणामुपलब्धिसाधनानां संनिधाने सति नित्य-
मेवोपलब्धिः प्रसज्येत । अथ सत्यपि हेतुसमवधाने फलाभावस्ततो नित्यमेवानुपलब्धिः
प्रसज्येत । न चैवं दृश्यते । अथवाऽन्यतरस्यात्मन इन्द्रियस्य वा शक्तिप्रतिबन्धोऽभ्युपगन्तव्यः ।
न चात्मनः शक्तिप्रतिबन्धः संभवति; अविक्रियत्वात् । नापीन्द्रियस्य; न हि तस्य पूर्वोत्तरयोः
क्षणयोरप्रतिबद्धशक्तिकस्य सतोऽकस्माच्छक्तिः प्रतिबध्येत । तस्माद्यस्यावधानानवधानाभ्या-
मुपलब्ध्यनुपलब्धी भवतस्तन्मनः । तथा च श्रुतिः—‘अन्यत्रमना अभूवं नादर्शमन्यत्रमना
अभूवं नाश्रौषम्’ (बृ० १।५।३) इति, ‘मनसा ह्येव पश्यति मनसा शृणोति’ (बृ० १।५।३) इति ।
‘कामादयश्चास्य वृत्तय इति दर्शयति ‘कामः संकल्पो विचिकित्सा श्रद्धाऽश्रद्धा धृतिरधृति-
हर्षीर्भीरिष्येतत्सर्वं मन एव’ (बृ० १।५।३) इति । तस्माद्युक्तमेतत् ‘तद्गुणसारत्वात्तद्व्यपदेशः’
इति ॥ ३२ ॥ इति त्रयोदशमुत्क्रान्त्यधिकरणम् ॥

भामती ।

क्तियोगात् । निगदव्याख्यातमस्य भाष्यम् ॥ ३१ ॥ स्यादेतत्—अन्तःकरणेऽपि सति तस्य नित्यसंनिधानात् कस्मा-
न्नित्योपलब्ध्यनुपलब्धी न प्रसज्येते ? अथादृष्टविपाककादाचित्कत्वात् सामर्थ्यप्रतिबन्धाप्रतिबन्धाभ्यामन्तःकरणस्य नायं
प्रसङ्गः । तावत्सत्येवान्तःकरणे आत्मनो चेन्द्रियाणां वा स्तां, तत्किमन्तर्गड्गुणाऽन्तःकरणेनेति चोदयति—अथवा-
न्यतरस्यात्मन इति । अथवेति सिद्धान्तं निवर्तयति । सिद्धान्ती ब्रूते—न चात्मन इति । अवधानं खल्व-
नुबुभूषा शुश्रूषा वा । न चैते आत्मनो धर्मौ; तस्याविक्रियत्वात् । न चेन्द्रियाणाम्; एकैकेन्द्रियव्यतिरेकेऽप्यन्धा-
दीनां दर्शनात् । न च ते आन्तरत्वेनानुभूयमाने बाह्ये संभवतः । तस्मादस्ति तदान्तरं किमपि । यस्य चैते तद-
न्तःकरणम् । तदिदमुक्तम्—यस्यावधानेति । अत्रैवार्थे श्रुतिं दर्शयति—तथा चेति ॥ ३२ ॥ इति त्रयोदश-
मुत्क्रान्त्यधिकरणम् ॥

वेदान्तकल्पतरुः ।

लाघ, रूपवद्, यस्तयोराश्रयस्तन्मन इत्युक्तेऽर्थान्तरतामाशङ्काह—न चैते इति । स्तां तर्हि घटादेरनुबुभूषाशुश्रूषे,
नेत्याह—न च ते इति । बाह्ये इति सप्तमी ॥ ३२ ॥ इति त्रयोदशमुत्क्रान्त्यधिकरणम् ॥^१

कल्पतरुपरिमलः ।

ग्रहणं सुषुप्तेरप्युपलक्षणम्; तथैवाग्रिमभाष्यदर्शनात् ॥ २९ ॥ ३० ॥ ३१ ॥ ३२ ॥ इति त्रयोदशं उत्क्रान्त्य-
धिकरणम् ॥

१ तत्र सूत्राणि १४—उत्क्रान्तिगत्यागतीनाम् १९ स्वात्मना चोत्तरयोः २० नाणुरतच्छ्रुतेरिति चेन्नेतराधिका-
रात् २१ स्वशब्दोन्मानाभ्यां च २२ अविरोधश्चन्दनवत् २३ अवस्थितिवैशेष्यादिति चेन्नाभ्युपगमाद्बुद्धि हि २४
गुणाद्वा लोकोवत् २५ व्यतिरेको गन्धवत् २६ तथा च दर्शयति २७ पृथगुपदेशात् २८ तद्गुणसारत्वात्तु तद्व्यपदेशः
प्राज्ञवत् २९ यावदात्मभाषित्वाच्च न दोषस्तद्दर्शनात् ३० पुंस्त्वादिवचस्य सतोऽभिव्यक्तियोगात् ३१ नित्योपल-
ब्धिप्रसङ्गोऽन्यतरनियमो वाऽन्यथा ३२ ॥

(१४ अधिकरणम्) कर्ता शास्त्रार्थवत्त्वात् ॥ ३३ ॥

तद्गुणसारत्वाधिकारेणैवापरोऽपि जीवधर्मः प्रपञ्चयते । कर्ता चायं जीवः स्यात् । कस्मात् ? शास्त्रार्थवत्त्वात् । एवं च 'यजेत' 'जुहुयात्' 'दद्यात्' इत्येवंविधं विधिशास्त्रमर्थवद्भवति । अन्यथा तदनर्थकं स्यात् । तद्धि कर्तुः सतः कर्तव्यविशेषमुपदिशति । न चासति कर्तृत्वे तदुपपद्येत । तथेदमपि शास्त्रमर्थवद्भवति 'एष हि द्रष्टा श्रोता मन्ता वोद्गा कर्ता विज्ञानात्मा पुरुषः' (प्र० ५।९) इति ॥ ३३ ॥

विहारोपदेशात् ॥ ३४ ॥

इतश्च जीवस्य कर्तृत्वं, यज्जीवप्रक्रियायां संध्ये स्थाने विहारमुपदिशति—'स ईयतेऽमृतो यत्र कामम्' (बृ० ४।३।१२) इति, 'स्वे शरीरे यथाकामं परिवर्तते' (बृ० २।१।१८) इति च ॥ ३४ ॥

उपादानात् ॥ ३५ ॥

इतश्चास्य कर्तृत्वं, यज्जीवप्रक्रियायामेव करणानामुपादानं संकीर्तयति—'तदेषां प्राणानां विज्ञानेन विज्ञानमादाय' (बृ० २।१।१७) इति, 'प्राणान्गृहीत्वा' (बृ० २।१।१८) इति च ॥ ३५ ॥

व्यपदेशाच्च क्रियायां न चेन्निर्देशविपर्ययः ॥ ३६ ॥

इतश्च जीवस्य कर्तृत्वं, यदस्य लौकिकीषु वैदिकीषु च क्रियासु कर्तृत्वं व्यपदिशति शास्त्र-

भामती ।

कर्ता शास्त्रार्थवत्त्वात् ॥ ३३ ॥

ननु 'तद्गुणसारत्वात्' इत्यनेनैव जीवस्य कर्तृत्वं भोक्तृत्वं च लब्धमेवेति तद्व्युत्पादनमनर्थकमित्यत आह—तद्गुणसारत्वाधिकारेणेति । तस्यैवैष प्रपञ्चो ये पश्यन्त्यात्मा भोक्तृत्वं न कर्तेति तन्निराकरणार्थः । 'शास्त्रफलं प्रयोक्तारि तल्लक्षणत्वात्' इत्याह स भगवान् जैमिनिः । प्रयोक्तारि अनुष्ठतरि । कर्तरीति यावत् । शास्त्रफलं स्वर्गादि । कुतः ? प्रयोक्तृफलसाधनतालक्षणत्वात् शास्त्रस्य विधेः । कर्त्रपेक्षितोपायता हि विधिः । वृद्धिश्चेत्कर्त्री भोक्ता चात्मा, ततो यस्यापेक्षितोपायो भोक्तुर्न तस्य कर्तृत्वं, यस्य कर्तृत्वं न च तस्यापेक्षितोपाय इति किं केन संगतमिति शास्त्रस्यानर्थकत्वमविद्यमानाभिधेयत्वं तथा चाप्रयोजनत्वं स्यात् । यथा च तद्गुणसारतयाऽस्याऽवस्तुसदपि भोक्तृत्वं सांव्यवहारिकमेवं कर्तृत्वमपि सांव्यवहारिकमेव न तु भाविकम् । अविद्यावद्विषयत्वं च शास्त्रस्योपपादितमध्यासभाष्य इति सर्वमवदातम् ॥ ३३ ॥ विहारः संचारक्रिया, तत्र स्वातन्त्र्यं नाकर्तुः संभवति । तस्मादपि कर्ता जीवः ॥ ३४ ॥ तदेतेषां प्राणानामिन्द्रियाणां विज्ञानेन बुद्ध्या विज्ञानं ग्रहणशक्तिमादायोपादायेत्युपादाने स्वातन्त्र्यं नाकर्तुः संभवति ॥ ३५ ॥

वेदान्तकल्पतरुः ।

कर्ता शास्त्रार्थवत्त्वात् ॥ ३३ ॥

अत्राऽसङ्गो ह्ययं पुरुष इत्यादिश्रुतीनां विध्यादिश्रुतीनां चात्मकर्तृत्वाऽकर्तृत्ववादिनीनां बन्धमोक्षावस्थाविषयत्वेन विरोधः परिह्रियते । क्रियाश्रयत्वे नित्यत्वप्रसङ्गादकर्ताऽऽत्मेति पूर्वपक्षमाह—ये साख्याः पश्यन्तीति । सिद्धान्तमाह—शास्त्रेति । अधिकरणं लब्ध्यासभाष्येऽनुक्रान्तं कर्तृभोक्तृलोभेदे शास्त्रानर्थक्यात् । भोक्तृरात्मन एव कर्तृत्वमित्यभिधाय क्रियाश्रयस्यानित्यत्वं परिहरति—यथा चेति । चित्त्वभावत्वं चेद् भोक्तृत्वं, मुक्तावपि स्यात्, क्रियावेशात्मकं

कल्पतरुपरिमलः ।

कर्ता शास्त्रार्थवत्त्वात् ॥ ३३ ॥

बन्धमोक्षावस्थाविषयत्वेनेति । बन्धावस्थायामध्यासिकं कर्तृत्वं मोक्षावस्थायां स्वाभाविकमकर्तृत्वमित्येवं विषयभेदेनेत्यर्थः । यद्यपि जीवस्याल्पपरिमाणवत्कर्तृत्वमपि बुद्ध्युपाधिकमिति वक्तुं शक्यम्; तथापि शास्त्रप्रतिपक्षं कर्तृत्वं किमर्थमस्वाभाविकमङ्गीकरणीयं ? बुद्धिरेव तत्स्वाभाविको धर्मः, जीवस्त्वकर्तेति विषयभेदेन विरोधपरिहारोऽस्तु । अथवा—जीवस्यैव संसारदशायां फलमुखकर्तृत्वं न मुक्तिदशायामवस्थाभेदेन तत्परिहारोऽस्त्विति शङ्काद्वयनिराकरणार्थोऽधिकरणद्वयारम्भः । क्रियाश्रयत्व इति । क्रियावेशो हि विक्रियमाणस्य भवति, विक्रियमाणस्य चानित्यत्वं नियतमिति भावः । ये इत्यस्य विशेष्यमध्याहरति—सांख्या इति । अनित्यत्वं परिहरतीति । कर्तृत्वस्याध्यासिकत्वेन टीकायामनित्यत्वपरिहारः कुतः । स्वयं सांख्यान् प्रति भोक्तृत्वप्रतिबन्धा परिहारान्तरमाह—चित्त्वभावत्वं चेदिति ॥ ३३ ॥ ३४ ॥

म्—‘विज्ञानं यज्ञं तनुते कर्माणि तनुतेऽपि च’ (तै० २।५।१) इति । ननु विज्ञानशब्दो बुद्धौ समधिगतः । कथमनेन जीवस्य कर्तृत्वं सूच्यत इति ? नेत्युच्यते । जीवस्यैवैष निर्देशो न बुद्धेः । न चेज्जीवस्य स्यान्निर्देशविपर्ययः स्यात् । विज्ञानेनेत्येवं निरदेक्ष्यत् । तथा ह्यन्यत्र बुद्धिविवक्षायां विज्ञानशब्दस्य करणविभक्तिनिर्देशो दृश्यते ‘तदेषां प्राणानां विज्ञानेन विज्ञानमादाय’ (बृ० २।१।१७) इति । इह तु ‘विज्ञानं यज्ञं तनुते’ (तै० २।५।१) इति कर्तृसामानाधिकरण्यनिर्देशाद्बुद्धिव्यतिरिक्तस्यैवात्मनः कर्तृत्वं सूच्यत इत्यदोषः ॥ ३६ ॥ अत्राह—यदि बुद्धिव्यतिरिक्तो जीवः कर्ता स्यात्स स्वतन्त्रः सन्प्रियं हितं चैवात्मनो नियमेन संपादयेन्न विपरीतम् । विपरीतमपि तु संपादयन्नपलभ्यते । न च स्वतन्त्रस्यात्मन ईदृशी प्रवृत्तिरनियमेनोपपद्यत इति, अत उत्तरं पठति—

उपलब्धिवदनियमः ॥ ३७ ॥

यथाऽयमात्मोपलब्धिं प्रति स्वतन्त्रोऽप्यनियमेनेष्टमनिष्टं चोपलभत एवमनियमेनैवेष्टमनिष्टं च संपादयिष्यति । उपलब्धावप्यस्वातन्त्र्यमुपलब्धिहेतुपादानोपलम्भादिति चेत्, न; विषयप्रकल्पनामात्रप्रयोजनत्वादुपलब्धिहेतूनाम् । उपलब्धौ त्वनन्यापेक्षत्वमात्मनश्चैतन्ययोगात् । अपि चार्थक्रियायामपि नात्यन्तमात्मनः स्वातन्त्र्यमस्ति; देशकालनिमित्तविशेषापेक्षत्वात् । न च सहायापेक्षस्य कर्तुः कर्तृत्वं निवर्तते । भवति ह्येधोदकाद्यपेक्षस्यापि पक्तुः पकृत्वम् । सहकारिवैच्छ्याच्चेष्टानिष्टार्थक्रियायामनियमेन प्रवृत्तिरात्मनो न विरुध्यते ॥ ३७ ॥

भामती ।

अभ्युच्चयमात्रमेतन्न सम्यगुपपत्तिः । विज्ञानं कर्तुं यज्ञं तनुते । सर्वत्र हि बुद्धिः करणरूपा करणत्वेनैव व्यपदिश्यते न कर्तृत्वेन, इह तु कर्तृत्वेन, तस्या व्यपदेशे विपर्ययः स्यात् । तस्मादात्मैव विज्ञानमिति व्यपदिष्टः । तेन कर्तेति ॥ ३६ ॥ सूत्रान्तरमवतारयितुं चोदयति—अत्राह यदीति । प्रज्ञावान् स्वतन्त्र इष्टमेवात्मनः संपादयेन्नानिष्टम् । अनिष्टसंपत्तिरप्यस्योपलभ्यते । तस्मान्न स्वतन्त्रस्तथाच न कर्ता । तल्लक्षणत्वात्तस्येत्यर्थः । अस्योत्तरम्—उपलब्धिवदनियमः । करणादीनि कारकान्तराणि कर्ता प्रयुङ्क्ते, नत्वंयं कारकान्तरैः प्रयुज्यत इत्येतावन्मात्रमस्य स्वातन्त्र्यं न तु कार्यक्रियायां न कारकान्तराण्यपेक्षत इति । ईदृशं हि स्वातन्त्र्यं नेश्वरस्याप्यत्रभवतोऽस्तीत्युत्सन्नसंकथः कर्ता स्यात् । तथा चायमदृष्टपरिपाकवशादिष्टमभिप्रेत्युत्सत्साधनविभ्रमेणानिष्टोपायं व्यापारयन्ननिष्ट प्राप्नुयादित्यनियमः कर्तृत्वं चेति न विरोधः । विषयप्रकल्पनमात्रप्रयोजनत्वादिति । नित्यचैतन्यस्वभावस्य स्वत्वात्मन इन्द्रियादीनि करणानि स्वविषयमुपनयन्ति, तेन विषयावच्छिन्नमेव चैतन्यं वृत्तिरिति विज्ञानमिति चाख्यायते, तत्र चास्यास्ति स्वातन्त्र्यमित्यर्थः ॥ ३७ ॥ पूर्वं कारकविभक्तिविपर्यय उक्तः । संप्रति कारकशक्तिविपर्यय इत्युपनरुक्तम् । अविपर्ययाय तु करणान्तरकल्पनायां नास्ति-

वेदान्तकल्पतरुः ।

चेत्, कर्तृत्वमपि तद्वदविरुद्धमित्यर्थः ॥ ३३ ॥ ३४ ॥ ३५ ॥ अभ्युच्चयमात्रमिति । विज्ञानशब्देन कोशरूपबुद्धेरभिधानादात्मकर्तृत्वासाधकत्वादित्यर्थः ॥ ३६ ॥ भाष्ये स्वरूपभूतोपलब्धावनपेक्षत्वात् स्वातन्त्र्यम्, आत्मनः विषयविकल्पने लन्यापेक्षेत्युक्तमिति प्रतिभाति, तथा च प्रकृतसंगतिः । कर्तृत्वे हि कार्येऽन्यापेक्षायामपि स्वातन्त्र्यमुपपादनीयमतो व्याचष्टे—नित्यचैतन्येति । उपलब्धौ विषयावच्छिन्नचैतन्येऽन्योपलब्ध्यनपेक्षत्वमात्मनः चैतन्यात्मकत्वादुपलब्धिहेतूनाम् इन्द्रियादीनामपि विषयप्रकल्पनेऽवच्छिन्नोपलब्ध्युत्पातुपकरणमात्रत्वं न स्वातन्त्र्यव्याघात इति भाष्यं योज्यम् ॥ ३७ ॥ ननु कर्त्या बुद्धेर्न करणशक्तिः कल्प्यते, सा तु कर्त्यैव किलन्यदस्ति तस्याः साधारणं कारणमतः कथं शक्तिविपर्ययस्तत्राह—अविपर्ययाय त्विति । तर्हि सैवास्माकमात्मा स्यादिति नान्नि विप्रतिपत्तिर्न लर्थे इत्यर्थः ॥ ३८ ॥ पातञ्जले धारणादीनि लक्षितानि । देशबन्धश्चित्तस्य धारणा (पतञ्जलयोग. पा. २ सू. १) । नाभिचक्रहृदय-

कल्पतरुपरिमलः ।

॥ ३५ ॥ कोशरूपबुद्धेरभिधानादिति । बुद्धिरूपविज्ञानमयकोशपर्याये श्रुतस्य विज्ञानं यज्ञं तनुत इत्यस्य नात्मकर्तृत्वसाधकत्वमित्यर्थः ॥ ३६ ॥ अन्यापेक्षायामपि स्वातन्त्र्यमुपपादनीयमिति । न लन्यानपेक्षोपपादनीयेति भावः । प्रकृतसङ्गतेऽर्थे भाष्यं योजयति—उपलब्धाविति । नित्यचैतन्यस्वरूपायां विषयोपलब्धौ तावन्नैन्द्रियाद्यपेक्षा, नापि तदपेक्षितजन्योपलब्ध्यन्तरे; उपलब्धेरुपलब्ध्यन्तरानपेक्षत्वात्, किंतु नित्योपलब्धावेव विषयोपरत्वरूपायाम् । न च तावता

शक्तिविपर्ययात् ॥ ३८ ॥

इतश्च विज्ञानव्यतिरिक्तो जीवः कर्ता भवितुमर्हति । यदि पुनर्विज्ञानशब्दवाच्या बुद्धिरेव कर्त्री स्यात्ततः शक्तिविपर्ययः स्यात् । करणशक्तिर्बुद्धेर्हीयते कर्तृशक्तिश्चापद्येत । सत्यां च बुद्धेः कर्तृशक्तौ तस्या एवाहंप्रत्ययविषयत्वमभ्युपगन्तव्यम् ; अहंकारपूर्विकाया एव प्रवृत्तेः सर्वत्र दर्शनात् । अहं गच्छाम्यहमागच्छाम्यहं भुञ्जेऽहं पिबामीति च । तस्याश्च कर्तृशक्तियुक्तायाः सर्वार्थकारि करणमन्यत्कल्पयितव्यम् । शक्तोऽपि हि सन्कर्ता करणमुपादाय क्रियासु प्रवर्तमानो दृश्यत इति । ततश्च संज्ञामात्रे विवादः स्यान्न वस्तुभेदः कश्चित् ; करणव्यतिरिक्तस्य कर्तृत्वाभ्युपगमात् ॥ ३८ ॥

समाध्यभावाच्च ॥ ३९ ॥

योऽप्ययमौपनिषदात्मप्रतिपत्तिप्रयोजनः समाधिरुपदिष्टो वेदान्तेषु—‘आत्मा वा अरे द्रष्टव्यः श्रोतव्यो मन्तव्यो निदिध्यासितव्यः सोऽन्वेष्टव्यः स विजिज्ञासितव्यः’ (बृ० २।४।५), ‘ओमित्येवं ध्यायथ आत्मानम्’ (मुण्ड० २।२।६) इत्येवंलक्षणः, सोऽप्यसत्यात्मनः कर्तृत्वे नोपपद्येत । तस्मादप्यस्य कर्तृत्वसिद्धिः ॥ ३९ ॥ इति चतुर्दशं कर्त्रधिकरणम् ॥

(१५ अधिकरणम्) यथा च तक्षोभयथा ॥ ४० ॥

एवं तावच्छास्त्रार्थवत्त्वादिभिर्हेतुभिः कर्तृत्वं शारीरस्य प्रदर्शितं, तत्पुनः स्वाभाविकं वा स्यादुपाधिनिमित्तं वेति चिन्त्यते । तत्रैतरेव शास्त्रार्थवत्त्वादिभिर्हेतुभिः स्वाभाविकं कर्तृत्वम्, अपवाद-

भामती ।

विसंवाद इति ॥ ३८ ॥ समाधिरिति संयममुपलक्षयति । धारणाध्यानसमाधयो हि संयमपदवेदनीयाः । यथाहुः—‘त्रयमेकत्र संयमः’ इति । अत्र श्रोतव्यो मन्तव्य इति धारणोपदेशः । निदिध्यासितव्य इति ध्यानोपदेशः । द्रष्टव्य इति समाधेरोपदेशः । यथाहुः—‘तदेव ध्यानमर्थमात्रनिर्भासं स्वरूपशून्यमिव समाधिः’ इति । सोऽयमिह कर्ता समाधायुपदिश्यमान आत्मनः कर्तृत्वमवैतीति सूत्रार्थः ॥ ३९ ॥ इति चतुर्दशं कर्त्रधिकरणम् ॥

यथा च तक्षोभयथा ॥ ४० ॥

अवान्तरसंगतिमाह—एवं तावदिति । विमृशति—तत्पुनरिति । पूर्वपक्षं गृह्णाति—तत्रेति । शास्त्रार्थवत्त्वादयो हि हेतव आत्मनः कर्तृत्वमापादयन्ति । न च स्वाभाविके कर्तृत्वे संभवत्यस्यपवादे तदौपाधिकं युक्तम्, अतिप्रसङ्गात् ।

वेदान्तकल्पतरुः ।

पुण्डरीकादिदेशेष्वन्यस्मिन्वा विषये चित्तस्य वृत्तिमात्रेण बन्धो धारणेत्यर्थः । तत्र प्रत्ययैकतानता ध्यानम् । (पातञ्जलयोगसू. पा. २ सू. ३) तस्मिन् देशे ध्येयालम्बनस्य प्रत्ययस्य एकरूपस्रोतःकरणं ध्यानमिति । तदेवार्थमात्रनिर्भासं स्वरूपशून्यमिव भवतीति समाधिः (योगसू. पा. २ सू. ३) । ध्यानमेव ध्येयाकारनिर्भासं ध्येयस्वभाववेशात् प्रत्ययात्मकेन स्वरूपेण शून्यमिव यदा भवति तदा समाधिरित्युच्यते । त्रयमेकत्र संयमः (पातञ्जलयोगसू. पा. २ सू. ४) एकविषयाणि त्रीणि साधनानि संयम उच्यते इति । तत्र कथं भाष्यकारेण श्रवणादीनां समाधिलमुच्यतेऽत आह—संयममुपलक्षयतीति । वाक्यमुक्तिभ्यां ब्रह्मणि चित्तनिवेशात्मकत्वाच्छ्रवणमननयोर्धारणात्वं दर्शनस्य साक्षात्कारस्य वृत्तिरूपस्य ब्रह्मण्यावेशात्स्वरूपशून्यमिव भवतीति समाधिलम् ॥ ३९ ॥ इति चतुर्दशं कर्त्रधिकरणम् ॥^१

यथा च तक्षोभयथा ॥ ४० ॥

ननु यद्युपाधिमन्तरेण कर्ताऽऽत्मा, तर्हि मुक्तावपि कर्म कुर्यात्, इतरथा कथं कर्तृत्वमस्य स्वभावः स्यात् ? तथा च न

कल्पतरुपरिमलः ।

स्वातन्त्र्यव्याघातः; सर्वत्र कर्तृसपकरणापेक्षादर्शनादित्यस्मिन्नर्थे भाष्यं योज्यमित्यर्थः ॥ ३७ ॥ ३८ ॥ ३९ ॥ इति चतुर्दशं कर्त्रधिकरणम् ॥

१ अत्र सूत्राणि ७ ॥ कर्ताशास्त्रार्थवत्त्वात् ॥ ३३ ॥ विहारोपदेशात् ॥ ३४ ॥ उपादानात् ॥ ३५ ॥ व्यपदेशाच्च क्रियायां न चेन्निर्देशविपर्ययः ॥ ३६ ॥ उपलब्धिवदित्यमः ॥ ३७ ॥ शक्तिविपर्ययात् ॥ ३८ ॥ समाध्यभावाच्च ॥ ३९ ॥ इति ॥

हेत्वभावादिति, एवं प्राप्ते ब्रूमः । न स्वाभाविकं कर्तृत्वमात्मनः संभवति; अनिमोक्षप्रसङ्गात् । कर्तृत्वस्वभावत्वे ह्यात्मनो न कर्तृत्वानिमोक्षः संभवति; अग्रेरिवौष्ण्यात् । न च कर्तृत्वादिनिर्मुक्तस्यास्ति पुरुषार्थसिद्धिः; कर्तृत्वस्य दुःखरूपत्वात् । ननु स्थितायामपि कर्तृत्वशक्तौ कर्तृत्वकार्यपरिहारात्पुरुषार्थः सेत्स्यति । तत्परिहारश्च निमित्तपरिहारात् । यथाऽग्नेर्दहनशक्तियुक्तस्यापि काष्ठवियोगाद्दहनकार्याभावस्तद्वत्, न; निमित्तानामपि शक्तिलक्षणेन संबन्धेन संबन्धानामत्यन्तपरिहारासंभवात् । ननु मोक्षसाधनविधानान्मोक्षः सेत्स्यति, न; साधनायत्तस्यानित्यत्वात् । अपि च नित्यशुद्धबुद्धमुक्तात्मप्रतिपादनान्मोक्षसिद्धिरभिमतः । तादृगात्मप्रतिपादनं च न स्वाभाविकं कर्तृत्वेऽवकल्पेत । तस्मादुपाधिधर्माध्यासेनैवात्मनः कर्तृत्वम्, न स्वाभाविकम् । तथा च श्रुतिः—‘ध्यायतीव लेलायतीव’ (बृ० ४।३।७) इति । आत्मेन्द्रियमनोयुक्तं भोक्तेत्याहुर्मनीषिणः’ (कठ० ३।४) इति चोपाधिसंपृक्तस्यैवात्मनो भोक्तृत्वादिविशेषलाभं दर्शयति । न हि विवेकिनां परस्मादन्यो जीवो नाम कर्ता भोक्ता वा विद्यते; ‘नान्योऽतोऽस्ति द्रष्टा’ (बृ० ४।३।२३) इत्यादिश्रवणात् । पर एव तर्हि संसारी कर्ता भोक्ता च प्रसज्येत, पर-

भामती ।

न च मुक्त्यभावप्रसङ्गोऽस्यापवादकः, यथा ज्ञानस्वभावो ज्ञेयाभावेऽपि नाज्ञो भवत्येवं कर्तृत्वभावोऽपि क्रियावेशाभावोऽपि नाकर्ता । तस्मात् स्वाभाविकमेवास्य कर्तृत्वमिति प्राप्तेऽभिधीयते—नित्यशुद्धबुद्धमुक्तस्वभावं हि ब्रह्म भूयोभूयः श्रूयते । तदस्य बुद्धत्वमसत्यपि बोद्धव्ये युक्तं, वहेरिवासत्यपि दाहे दग्धत्वम्; तच्छीलस्य तस्यावगमात् । कर्तृत्वं त्वस्य क्रियावेशादवगन्तव्यम् । न च नित्योदासीनस्य कूटस्थस्य नित्यस्यासकृच्छ्रुतस्य संभवति; तस्य च कदाचिदप्यसंसर्गं कथं तच्छक्तियोगः ? निर्विषयायाः शक्तेरसंभवात् । तथा च यदि तत्सिद्ध्यर्थं तद्विषयः क्रियावेशोऽभ्युपेयते, तथा सति तत्स्वभावस्य स्वभावोच्छेदाभावाद्भावनाशप्रसङ्गः । न च मुक्तस्यास्ति क्रियायोग इति । क्रियाया दुःखत्वाच्च विगलितसकलदुःखपरमानन्दावस्था मोक्षः स्यादित्याशयवानाह—न स्वाभाविकं कर्तृत्वमात्मन इति । अभिप्रायमबुद्ध्वा चोदयति—ननु स्थितायामपीति । परिहरति—न; निमित्तानामपीति । शक्तशक्याश्रया शक्तिः स्वसत्तयाऽवश्यं शक्यमाक्षिपति । तथा च तयाऽऽक्षिप्तं शक्यं सदैव स्यादिति भावः । चोदयति—ननु मोक्षसाधनविधानादिति । परिहरति—न; साधनायत्तस्येति । अस्माकं तु न मोक्षः साध्यः, अपि तु ब्रह्मस्वरूपं तच्च नित्यमिति । उक्तमभिप्रायमाविष्करोति—अपि च नित्यशुद्ध इति । चोदयति—पर एव तर्हि संसारीति । अयमर्थः—परश्चेत्संसारी

वेदान्तकल्पतरुः ।

मुक्तिः स्यादित्याशङ्काह—न च मुक्त्यभावेति । जीवस्य ब्रह्मात्मत्वं हि मोक्षो ब्रह्म च ज्ञानं, सत्यं ज्ञानमिति श्रुतेः । ततश्च ज्ञानात्मत्वमसत्यपि विषये मोक्षे स्यात्, कर्तृत्वं तु ब्रह्मस्वभाव इति न श्रुतम् । अतः क्रियावेशादेव लोकवद् ब्रह्मव्यम् । क्रियाभ्युपगमे च मुक्तिव्याघात इति प्रतिबन्दी परिहरति—नित्यशुद्धेत्यादिना । नित्योदासीनत्वे हेतुः—कूटस्थेति । तत्र प्रमाणम्—असकृदिति । संभवति क्रियावेशे इत्यनुषङ्गः । ननु क्रियावेशाभावेऽपि तद्विषयशक्तिमत्त्वं स्यात्, तदेव च कर्तृत्वमित्याशङ्काह—तस्य चेति । तत्सिद्ध्यर्थमिति । क्रियायोगविषयशक्तिसिद्ध्यर्थम् । तद्विषयस्तस्याः शक्तेर्विषयः । उपाधिमन्तरेण क्रियायोगश्चेत्तर्हि स स्वरूपं स्यात् स्वाभाविको वा धर्मः, अग्रेरिवौष्ण्यम्; तन्नाशे आत्मनाशः स्यादित्याह—तथा सतीति । स क्रियावेशः स्वभावो यस्य स आत्मा तथा स्वभाविनि सति स्वभावोऽपि सन्नेव; मेदाभावादित्यर्थः । भावनाशप्रसङ्गः स्वभाविन आत्मनो नाशप्रसङ्गः । ननु मुक्तावपि क्रियायोगोऽस्तु, कथमात्मनाशपत्तिरत आह—न च मुक्तस्येति । मुक्तस्य नास्ति क्रियायोग इति यस्मादतो भावनाशप्रसङ्गः इति योजना । मुक्तस्य क्रियायोगाभावे हेतुः—क्रियाया इति । फलितमाह—न विगलितेति । परमार्थशक्तिवादिनां मते दूषणमाह—शक्तशक्याश्रयेति । शक्तमाश्रयत्वेनाश्रयते शक्यं विषयत्वेनेत्यर्थः । शक्तग्रहणं दृष्टान्तार्थम् । उक्तमभिप्रायमिति । ज्ञानं ब्रह्मस्वभावो न कर्तृत्वमितीममित्यर्थः । तक्षणि विवक्षितविवेचनेन साम्यमुक्त्वा सर्वथैव समं

कल्पतरुपरिमलः ।

यथा च तक्षोभयथा ॥ ४० ॥

स आत्मा तथेति । स आत्मा तत्स्वभावस्येति शब्देनोक्त इत्यर्थः । ननु स्वभावोच्छेदात्स्वभाविनो भावस्य नाशप्रसङ्ग इति धर्मनाशेन धर्मिनाशापादनमयुक्तमित्याशङ्काह स्वभावसिद्धधर्मनाशे धर्मिनाशः स्यादित्युपपादयति—स्वभाविनि सतीति । परमार्थेति । परमार्थिका शक्तिर्मोक्षेऽप्यनुवर्तत इति वादिनां मत इत्यर्थः ।

स्मादन्यश्चेत्तिमाजीवः कर्ता, बुद्ध्यादिसंघातव्यतिरिक्तो न स्यात्—न; अविद्याप्रत्युपस्थापित-
त्वात्कर्तृत्वभोक्तृत्वयोः । तथा च शास्त्रम्—‘यत्र हि द्वैतमिव भवति तदितर इतरं पश्यति’ (बृ०
२।४।१४) इत्यविद्यावस्थायां कर्तृत्वभोक्तृत्वे दर्शयित्वा विद्यावस्थायां ते एव कर्तृत्वभोक्तृत्वे
निवारयति—‘यत्र त्वस्य सर्वमात्मैवाभूत्तत्केन कं पश्येत्’ (बृ० २।४।१४) इति । तथा स्वप्न-
जागरितयोरात्मन उपाधिसंपर्ककृतं श्रमं श्येनस्येवाकाशे विपरिपततः श्रावयित्वा तदभावं
सुषुप्तौ प्राप्तेनात्मना संपरिष्वक्तस्य श्रावयति—‘तद्वा अस्यैतदाप्तकाममात्मकाममकामं रूपं
शोकान्तरम्’ (बृ० ४।३।२१) इत्यारभ्य ‘एषास्य परमा गतिरेषास्य परमा संपदेषोऽस्य परमो
लोक एषोऽस्य परम आनन्दः’ (बृ० ४।३।३२) इत्युपसंहारात् ॥ तदेतदाहचार्यः—‘यथा च
तक्षोभयथा’ इति । त्वर्थे चायं चः पठितः । नैवं मन्तव्यं स्वाभाविकमेवात्मनः कर्तृत्वमग्नैरिवो-
पपद्यमिति । यथा तु तक्षा लोके वास्यादिकरणहस्तः कर्ता दुःखी भवति, स एव स्वगृहं प्राप्नो-
विमुक्तवास्यादिकरणः स्वस्थो निर्वृतो निर्व्यापारः सुखी भवत्येवमविद्याप्रत्युपस्थापितद्वैतसं-
पृक्त आत्मा स्वप्नजागरितावस्थयोः कर्ता दुःखी भवति, स तच्छ्रमापनुत्तये स्वमात्मानं परं
ब्रह्म प्रविश्य विमुक्तकार्यकरणसंघातोऽकर्ता सुखी भवति संप्रसादावस्थायाम् । तथा मुक्त्य-
वस्थायामप्यविद्याध्वान्तं विद्याप्रदीपेन विधूयात्मैव केवलो निर्वृतः सुखी भवति । तक्षदृष्टान्त-
श्चैतावतांशेन द्रष्टव्यः—तक्षा हि विशिष्टेषु तक्षणादिव्यापारेष्वपेक्ष्यैव प्रतिनियतानि करणानि
वास्यादीनि कर्ता भवति । स्वशरीरेण त्वकर्तैव । एवमयमात्मा सर्वव्यापारेष्वपेक्ष्यैव मन आदीनि
करणानि कर्ता भवति, स्वात्मना त्वकर्तैवेति । न त्वात्मनस्तक्षण इवावयवाः सन्ति, यैर्हस्ता-
दिभिरिव वास्यादीनि तक्षा, मन आदीनि करणान्यात्मोपाददीत न्यस्येद्वा ॥ यत्तूक्तं शास्त्रार्थ-
वत्त्वादिभिर्हेतुभिः स्वाभाविकमात्मनः कर्तृत्वमिति, तन्न; विधिशास्त्रं तावद्यथाप्राप्तं कर्तृत्वमु-
पादाय कर्तृत्वविशेषमुपदिशति, न कर्तृत्वमात्मनः प्रतिपादयति । न च स्वाभाविकमस्य कर्तृत्व-
मस्ति, ब्रह्मात्मत्वोपदेशादित्यवोचाम । तस्मादविद्याकृतं कर्तृत्वमुपादाय विधिशास्त्रं प्रवर्तिष्यते ।
कर्ता विज्ञानात्मा पुरुष इत्येवंजातीयकमपि शास्त्रमनुवादरूपत्वाद्यथाप्राप्तमेवाविद्याकृतं कर्तृ-

भामती ।

तस्याविद्याप्रविलये मुक्तौ सर्वं मुच्येरन्नविशेषात् । ततश्च सर्वसंसारोच्छेदप्रसङ्गः । परस्मादन्यश्चेत्स बुद्ध्यादिसंघात
एवेति, तस्यैव तर्हि मुक्तिसंसारौ नात्मन इति । परिहरति—न । अविद्याप्रत्युपस्थापितत्वादिति । न परमात्मनो
मुक्तिसंसारौ, तस्य नित्यमुक्तत्वात् । नापि बुद्ध्यादिसंघातस्य; तस्याचैतनत्वात्, अपि त्वविद्योपस्थापितानां बुद्ध्यादिसं-
घातानां भेदात्तत्तद्बुद्ध्यादिसंघातभेदोपधान आत्मैकोऽपि भिन्न इव विशुद्धोऽप्यविशुद्ध इव ततश्चैकबुद्ध्यादिसंघातापगमे
तत्र मुक्त इवेतरन्न बद्ध इव यथा मणिकृपाणाद्युपधानभेदादेकमपि मुखं नानेव दीर्घमिव वृत्तमिव इयाममिवावदात-
मिव, अन्यतमोपधानविगमे तत्र मुक्तमिवान्यत्रोपहितमिवेति नैकमुक्तौ सर्वमुक्तिप्रसङ्गः । तस्मान्न परमात्मनो मोक्षसं-
सारौ, नापि बुद्ध्यादिसंघातस्य, किंतु बुद्ध्याद्युपहितस्यात्मस्वभावस्य जीवभावमापन्नस्येति परमार्थः । अत्रैवान्वयव्यति-
रेकौ श्रुतिभिरादर्शयति—तथा चेति । इतश्चौपाधिकं यदुपाध्यभिभवोद्भवभ्यामस्याभिभवोद्भवौ दर्शयति श्रुतिरित्याह
—तथा स्वप्नजागरितयोरिति । अत्रैवार्थं सूत्रं व्याचष्टे—तदेतदाहेति । संप्रसादः सुषुप्तिः । स्यादेतत्—
तक्षणः पाण्यादयः सन्ति तैरयं वास्यादीन् व्यापारयन् भवेत् दुःखी, परमात्मा त्वनवयवः केन मनःप्रभृतीनि व्यापा-
रयेदिति वैषम्यं तक्ष्णो दृष्टान्तेनेत्यत आह—तक्षदृष्टान्तश्चेति । यथा स्वशरीरेणोदासीनस्तक्षा सुखी, वास्यादीनि
तु करणानि व्यापारयन् दुःखी, तथा स्वात्मनात्मोदासीनः सुखी, मनःप्रभृतीनि तु कारणादीनि व्यापारयन् दुःखीत्ये-
तावतास्य साम्यं न तु सर्वथा । यथाऽऽत्मा च जीवोऽवयवान्तरानपेक्षः स्वशरीरं व्यापारयत्येवं मनःप्रभृतीनि तु कर-
णान्तराणि व्यापारयतीति प्रमाणसिद्धे नियोगपर्यनुयोगानुपपत्तिः । पूर्वपक्षहेतून्नुभाष्य दूषयति—यत्तूक्तमिति ।
यत्परं हि शास्त्रं स एव शास्त्रार्थः । कर्त्रपेक्षितोपायभावनापरं च तत्, न कर्तृस्वरूपपरम् । तेन यथा लोकसिद्धं कर्तारम-
पेक्ष्य स्वविषये प्रवर्तमानं न पुंसः स्वाभाविकं कर्तृत्वमवगमयितुमुत्सहते, तस्मात्तत्त्वमसीत्याद्युपदेशविरोधादविद्याकृतं

वेदान्तकल्पतरुः ।

दृष्टान्तमाह—यथाऽऽत्मा चेति । यः प्रेरयति स पाण्यादिभिरेव प्रेरयतीति । नियोगेन नियमेन पर्यनुयोगो नियोग-
पर्यनुयोगः तस्यानुपपत्तिरित्यर्थः । अपेक्षितोपायो भावना पुरुषप्रवृत्तिस्तत्परमित्यर्थः । नन्वतत्परादपि देवताविग्रहादि-
ष्वत् कर्ता प्रतीयतामत आह—तस्मादिति । यद्यन्याधीनस्यापि स्वातन्त्र्यवाचिनी कर्तृनिभक्तिस्तर्ह्येतिप्रसङ्ग इत्याह—

त्वमनुवदिष्यति । एतेन विहारोपादाने परिहृते, तयोरप्यनुवादरूपत्वात् । ननु—संध्ये स्थाने प्रसुतेषु करणेषु स्वे शरीरे यथाकामं परिवर्तत इति विहार उपदिश्यमानः केवलस्यात्मनः कर्तृत्वमावहति । तथोपादानेऽपि 'तदेषां प्राणानां विज्ञानेन विज्ञानमादाय' इति करणेषु कर्मकरणविभक्ती श्रूयमाणे केवलस्यात्मनः कर्तृत्वं गमयत इति । अत्रोच्यते—न तावत्संध्ये स्थानेऽत्यन्तमात्मनः करणविरमणमस्ति; 'सधीःस्वप्नो भूत्वेन लोकमतिक्रामति' (बृ० ४।३।७) इति तत्रापि धीसंबन्धश्रवणात् । तथा च स्मरन्ति—'इन्द्रियाणामुपरमे मनोऽनुपरतं यदि । सेवते विषयानेव तद्विद्यात्स्वप्नदर्शनम्' इति । 'कामादयश्च मनसो वृत्तयः' इति श्रुतिः । ताश्च स्वप्ने दृश्यन्ते । तस्मात्समना एव स्वप्ने विहरति । विहारोऽपि च तत्रत्यो वासनामय एव, न तु पारमार्थिकोऽस्ति । तथा च श्रुतिरिवकारानुबद्धमेव स्वप्नव्यापारं वर्णयति—'उत्तेव स्त्रीभिः सह मोदमानो जक्षदुत्तेवापि भयानि पश्यन्' (बृ० ४।३।१३) इति । लौकिका अपि तथैव स्वप्नं कथयन्ति । आरुक्षमिव गिरिशृङ्गम्, अद्राक्षमिव वनराजिमिति । तथोपादानेऽपि यद्यपि करणेषु कर्मकरणविभक्तिनिर्देशः; तथापि तत्संपृक्तस्यैवात्मनः कर्तृत्वं द्रष्टव्यम् । केवले कर्तृत्वासंभवस्य दर्शितत्वात् । भवति च लोकेऽनेकप्रकारा विवक्षा—योधा युध्यन्ते योधै राजा युध्यत इति । अपि चास्मिन्नुपादाने करणव्यापारोपरममात्रं विवक्ष्यते, न स्वातन्त्र्यं कस्यचिद्बुद्धिपूर्वकस्यापि स्वापे करणव्यापारोपरमस्य दृष्टत्वात्, यस्त्वयं व्यपदेशो दर्शितः 'विज्ञानं यज्ञं तनुते' इति, स बुद्धेरेव कर्तृत्वं प्रापयति; विज्ञानशब्दस्य तत्र प्रसिद्धत्वात्, मनोनन्तरं पाठाच्च, 'तस्य श्रद्धैव शिरः' (तै० २।४) इति च विज्ञानमयस्यात्मनः श्रद्धाद्यवयवत्वसंकीर्तनात्, श्रद्धादीनां च बुद्धिधर्मत्वप्रसिद्धेः, 'विज्ञानं देवाः सर्वे ब्रह्म ज्येष्ठमुपासते' (तै० २।५।१) इति च वाक्यशेषात्, ज्येष्ठत्वस्य च प्रथमजत्वस्य बुद्धौ प्रसिद्धत्वात्, 'स एष वाचश्चित्तस्योत्तरोत्तरक्रमो यद्यज्ञः' इति च श्रुत्यन्तरे यज्ञस्य वाग्बुद्धिसाध्यत्वावधारणात् । न च बुद्धेः शक्तिविपर्ययः करणानां कर्तृत्वाभ्युपगमे भवति; सर्वकारकाणामेव स्वस्वव्यापारेषु कर्तृत्वस्यावश्यंभावितात् । उपलब्ध्यपेक्षं त्वेषां करणानां करणत्वं, सा चात्मनः । न च तस्यामप्यस्य कर्तृत्वमस्ति; नित्योपलब्धिस्वरूपत्वात् । अहंकारपूर्वकमपि कर्तृत्वं नोपलब्धुर्भवितुमर्हति; अहंकारस्याप्यु-

भामती ।

तदवतिष्ठते । चोदयति—ननु संध्ये स्थान इति । औपाधिकं हि कर्तृत्वं नोपाध्यपगमे संभवतीति स्वाभाविकमेव युज्यत इत्यर्थः । अपि च यत्रापि करणमस्ति, तत्रापि केवलस्यात्मनः कर्तृत्वश्रवणात्स्वाभाविकमेव युक्तमित्याह—तथोपादानेऽपीति । तदेतत् परिहरति—न तावत्संध्य इति । उपाध्यपगमोऽस्तिद्वोऽन्तःकरणस्योपाधेः संध्येऽप्यवस्थानादित्यर्थः । अपि च स्वप्ने यादृशं ज्ञानं तादृशो विहारोऽपीत्याह—विहारोऽपि च तत्रेति । तथोपादानेऽपीति । यद्यपि कर्तृविभक्तिः केवले कर्तरि श्रूयते; तथापि कर्मकरणोपधानकृतमस्य कर्तृत्वं न शुद्ध्यति, न हि परशुसहायश्छेत्ता केवलश्छेत्ता भवति । ननु यदि न केवलस्य कर्तृत्वमपि तु करणादिसहितस्यैव, तथा सति करणादिष्वपि कर्तृविभक्तिः स्यात् । न चैतदस्तीत्याह—भवति च लोक इति । करणादिष्वपि कर्तृविभक्तिः कदाचिदस्तेय विवक्षावशादित्यर्थः । अपि चैयमुपादानश्रुतिः करणव्यापारोपरममात्रपरा, न स्वातन्त्र्यपरा, कर्तृविभक्तिस्तु भाक्ती; कूलं निपतिषतीतिवद्बुद्धिपूर्वकस्य करणव्यापारोपरमस्य दृष्टत्वादित्याह—अपि चास्मिन्नुपादाने इति । यस्त्वयं व्यपदेश इति यत्तदुक्तमस्माभिरभ्युच्चयमात्रमेतदिति तदितः समुत्थितम् । सर्वकारकाणामेवेति । विवक्ष्यन्ति तण्डुला ज्वलन्ति काष्ठानि बिभर्ति स्थालीति हि स्वव्यापारे सर्वेषां कर्तृत्वं, तार्किकं बुद्ध्यादीनां कर्तृत्वमेव न करणत्वमित्यत आह—उपलब्ध्यपेक्षं त्वेषां करणानां करणत्वम् । नन्वेवं सति तस्यामेवात्मनः स्वाभाविकं कर्तृत्वमस्त्वित्यत आह—न च तस्यां उपलब्धावप्यस्य स्वाभाविकं कर्तृत्वमस्ति, कस्मात् ? नित्योपलब्धिस्वरूपत्वात् आत्मनः । न हि नित्ये स्वभावे चास्ति भावस्य व्यापार इत्यर्थः । तदेवं नात्योपलब्धौ स्वाभाविकं कर्तृत्वमस्तीत्युक्तम् । नापि बुद्ध्यादि-
स्वरूपकर्तृत्वस्यात्मनोऽप्यहंकारात् तद्वत्तमध्यवसायादिकर्तृत्वमित्याह—अहंकारपूर्वकमपि कर्तृत्वं नोपलब्धुर्भ-

वेदान्तकल्पतरुः ।

ननु यदिति । भाष्ये कर्तृत्वमात्रस्यैवाहंकारोपाधिनाऽऽत्मन्यध्यस्तत्त्वनिषेधः प्रतिभाति, तस्माच्चाध्यासभाष्येण विरोधकल्पतरुपरिमलः ।

भाष्ये कर्तृत्वमात्रमेवेति । अहंकारपूर्वकमपि कर्तृत्वं नोपलब्धुर्भवतीति भाष्ये कर्तृत्वसामान्यस्याहंकारकस्यात्मन्यध्यस्तत्त्व-

पलभ्यमानत्वात् । न चैवं सति करणान्तरकल्पनाप्रसङ्गः, बुद्धेः करणत्वाभ्युपगमात् । समाध्य-
भावस्तु शास्त्रार्थवत्त्वेनैव परिहृतः, यथाप्राप्तमेव कर्तृत्वमुपादाय समाधिविधानात् । तस्मात्क-
र्तृत्वमप्यात्मन उपाधिनिमित्तमेवेति स्थितम् ॥ ४० ॥ इति पञ्चदशं तक्षाधिकरणम् ॥

(१६ अधिकरणम्) परात्तु तच्छ्रुतेः ॥ ४१ ॥

यदिदमविद्यावस्थायामुपाधिनिबन्धनं कर्तृत्वं जीवस्याभिहितं, तत्किमनपेक्ष्येश्वरं भवत्या-
होस्विदीश्वरापेक्षमिति भवति विचारणा । तत्र प्राप्तं तावन्नेश्वरमपेक्षते जीवः कर्तृत्व इति ।
कस्मात् ? अपेक्षाप्रयोजनाभावात् । अयं हि जीवः स्वयमेव रागद्वेषादिदोषप्रयुक्तः कारका-
न्तरसामग्रीसंपन्नः कर्तृत्वमनुभवितुं शक्नोति । तस्य किमीश्वरः करिष्यति ? न च लोके प्रसिद्धि-

भामती ।

वितुमर्हति । कुतः ? अहंकारस्याप्युपलभ्यमानत्वात् । न हि शरीरादि यस्यां क्रियायां गम्यं तस्यामेव गन्तु
भवति । एतदुक्तं भवति—यदि बुद्धिरुपलब्धी भवेत्, ततस्तस्या उपलब्धत्वमात्मन्यध्यवस्येत । न चैतदस्ति;
तस्या जडत्वेनोपलभ्यमानतयोपलब्धिकर्तृत्वानुपपत्तेः । यदा चोपलब्धौ बुद्धेरकर्तृत्वं, तदा यदुक्तं बुद्धेरुपलब्धत्वे
करणान्तरं कल्पनीयं, तथा च नाममात्रे विसंवाद इति, तन्न भवतीत्याह—न चैवं सति करणान्तरकल्पना;
बुद्धेरुपलब्धत्वाभावात् । तत्किमिदानीमकरणं बुद्धिरुपलब्धत्वात्मा चानुपलब्धेत्यत आह—बुद्धेः करणत्वाभ्युपग-
मात् । अयमभिसंधिः—चैतन्यमुपलब्धिरात्मस्वभावो नित्य इति न तत्रात्मनः कर्तृत्वं, नापि बुद्धेः करणत्वं, किंतु
चैतन्यमेव विषयावच्छिन्नं वृत्तिरिति चोपलब्धिरिति चाख्यायते । तस्य तु तत्तद्विषयावच्छेदे वृत्तौ बुद्ध्यादीनां
करणत्वमात्मनश्च तदुपधानेनाहंकारपूर्वकं कर्तृत्वं युज्यत इति ॥ ४० ॥ इति पञ्चदशं तक्षाधिकरणम् ॥

परात्तु तच्छ्रुतेः ॥ ४१ ॥

यदेतज्जीवानामौपाधिकं कर्तृत्वं तत्प्रवर्तनालक्षणेण रागादिषु सत्सु नेश्वरमपरं प्रवर्तकं कल्पयितुमर्हति; अतिप्रस-
ङ्गात् । न चेश्वरो द्वेषपक्षपातरहितो जीवान् साध्वसाधुनि कर्मणि प्रवर्तयितुमर्हति; येन धर्माधर्मापेक्षया जगद्वैचित्र्य-

वेदान्तकल्पतरुः ।

इत्याशङ्क्य चैतन्यकर्तृत्वस्य तथाविधत्वेन निषेध इत्याह—तदेवमिति । शरीरादि यथा स्वकर्मक्रियायाः कर्तुं न भव-
त्येवं बुद्धिरपि स्वकर्मचैतन्ये न कर्त्रात्यर्थः । बुद्धेः कर्त्र्या उपलब्धिः क्रिया यदि भवेदित्यर्थः । उत्तरमपि भाष्यं बुद्धेश्चैतन्यं
प्रति कर्तृत्वे सत्यात्मत्वापत्तौ तन्निषेधार्थमित्याह—यदा चेति । ननूपलब्धेर्नित्यत्वात्तस्यां यदि न कर्त्री बुद्धिस्तर्हि न
करणमपि स्यात्, तथा च बुद्धेरुपलब्धिकरणलप्रसिद्धिबाध इति शङ्कते—तत्किमिदानीमिति । चैतन्यव्यञ्जकवृत्तौ
बुद्धेः करणत्वं तदुपहितस्य चात्मनः कर्तृत्वम्, तथा च न प्रसिद्धिबाध इति परिहरति—किंतु चैतन्यमेवेति ॥ ४० ॥
इति पञ्चदशं तक्षाधिकरणम् ॥

परात्तु तच्छ्रुतेः ॥ ४१ ॥

एष हेवेत्यादिश्रुतीनां विधिश्चुल्यादिभिर्विरोधसंदेहे संगतिगर्भं पूर्वपक्षमाह—यदेतदित्यादिना । ईश्वरस्य प्रवर्तकत्व-
योग्यतामङ्गीकृत्य प्रवर्तकान्तरस्य सिद्धत्वाद्वैयर्थ्यमुक्तं, तत्र प्रवर्तकत्वमेवेश्वरस्यायुक्तम्, विषमं सृजतो रागादिमत्त्वप्रस-
ङ्गात् । ननु कर्मापेक्षत्वाददोष इति, तत्राह—न चेश्वर इति । ननु नेश्वरो धर्मादितन्त्रः प्रवर्तयति, किंतु करुणयेति

कल्पतरुपरिमलः ।

निषिध्यत इति प्रतिभाति, न च तद्युक्तम्, आत्मन्याहङ्कारिककर्तृत्वाध्यासस्याध्यासभाष्ये समर्थितत्वादित्याशङ्क्य चैतन्य-
कर्तृत्वस्यैवात्मन्यध्यसनीयत्वेन निषेध इत्याहेत्यर्थः । तथाविधत्वेनेति स्थाने तथाविरुद्धत्वेनेति क्वचित्पाठः । तत्र
तथा आत्मन्यध्यसनीयत्वेन निषेधः कर्मकर्तृभावस्य विरुद्धत्वावित्यर्थः । यदि बुद्धेरुपलब्धिर्भवेदिति ग्रन्थं व्याचष्टे—
बुद्धेः कर्त्र्या इति ॥ ४० ॥ इति पञ्चदशं तक्षाधिकरणम् ॥

परात्तु तच्छ्रुतेः ॥ ४१ ॥

न चेश्वर इत्यादिटीकाग्रन्थेन रागादिरहितेश्वरस्य साध्वसाधुकर्मसु प्रवर्तकत्वमेवानुपपन्नमित्युक्त्यनन्तरसमुत्थित-
शङ्कान्तरनिराकरणार्थं येन धर्माधर्मापेक्षयैत्यादिवाक्यं मध्ये शङ्कान्तरं विना तदनन्वयादिति मत्वा शङ्कान्तरनिराकरणार्थ-
त्वेन योजयति—तत्र प्रवर्तकत्वमेव तस्यायुक्तमित्यादिना । अनेन न चेश्वरः सन् कर्मपरतन्त्र इति युक्तम्;

१ तत्र सूत्रम् १—यथा च तक्षोभवथा ॥ ४० ॥

रस्ति कृष्यादिकास्तु क्रियास्वनङ्गुहादिवदीश्वरोऽपरोऽपेक्षितव्य इति । क्लेशात्मकेन च कर्तृत्वेन जन्तून्संयुजत ईश्वरस्य नैर्घृण्यं प्रसज्येत, विषमफलं चैषां कर्तृत्वं विदधतो वैषम्यम् । ननु 'वैषम्यनैर्घृण्ये न सापेक्षत्वात्' (ब्र० १।४।१७) इत्युक्तम् । सत्यमुक्तम्, सति त्वीश्वरस्य सापेक्षत्वसंभवे । सापेक्षत्वं चेश्वरस्य संभवति सतोर्जन्तूनां धर्माधर्मयोः, तयोश्च सङ्गावः सति जीवस्य कर्तृत्वे । तदेव चेत्कर्तृत्वमीश्वरापेक्षं स्यात् किंविषयमीश्वरस्य सापेक्षत्वमुच्येत । अकृताभ्यागमश्चैवं जीवस्य प्रसज्येत । तस्मात्स्वत एवास्य कर्तृत्वमिति । एतां प्राप्तिं तुशब्देन व्यावर्त्य प्रतिजानीते—'परात्' इति । अविद्यावस्थायां कार्यकरणसंघाताविवेकदर्शिनो जीवस्याविद्यातिमिरान्धस्य सतः परस्मादात्मनः कर्माध्यक्षात्सर्वभूताधिवासात्साक्षिणश्चेतयितुरीश्वरात्तदनुज्ञया कर्तृत्वभोक्तृत्वलक्षणस्य संसारस्य सिद्धिः, तदनुग्रहहेतुकेनैव च विज्ञानेन मोक्षसिद्धिर्भवितुमर्हति । कुतः ? तच्छ्रुतेः । यद्यपि दोषप्रयुक्तः सामग्रीसंपन्नश्च जीवः, यद्यपि च लोके कृष्यादिषु कर्मसु नेश्वरकारणत्वं प्रसिद्धम्; तथापि सर्वास्वेव प्रवृत्तिष्वीश्वरो हेतुकर्तेति श्रुतेरवसीयते । तथा हि श्रुतिर्भवति—'एष ह्येव साधु कर्म कारयति तं यमेभ्यो लोकेभ्य उन्निनीषते । एष ह्येवासाधु कर्म कारयति तं यमधो निनीषते' (कौषी० ३।८) इति 'य आत्मनि तिष्ठन्नात्मानमन्तरो यमयति' इति चैवंजातीयका ॥ ४१ ॥ नन्वेवमीश्वरस्य कारयितृत्वे सति वैषम्यनैर्घृण्ये स्यातामकृताभ्यागमश्च जीवस्येति, नेत्युच्यते—

कृतप्रयत्नापेक्षस्तु विहितप्रतिषिद्धावैयर्थ्यादिभ्यः ॥ ४२ ॥

तुशब्दश्चोदितदोषव्यावर्तनार्थः । कृतो यः प्रयत्नो जीवस्य धर्माधर्मलक्षणस्तदपेक्ष एवैनमीश्वरः कारयति । अतश्चैते चोदिता दोषा न प्रसज्यन्ते । जीवकृतधर्माधर्मवैषम्यापेक्ष एव तत्तत्फलानि विषमं विभजेत्पर्जन्यवदीश्वरो निमित्तत्वमात्रेण । यथा लोके नानाविधानां गुच्छगुल्मादीनां व्रीहियवादीनां चासाधारणेभ्यः स्वस्वबीजेभ्यो जायमानानां साधारणं निमित्तं भवति पर्जन्यः । न ह्यसति पर्जन्ये रसपुष्पफलपलाशादिवैषम्यं तेषां जायते, नाप्यसत्सु स्वस्वबीजेषु, एवं जीवकृतप्रयत्नापेक्ष ईश्वरस्तेषां शुभाशुभं विदध्यादिति श्लिष्यते । ननु कृतप्रयत्नापेक्षत्वमेव जीवस्य परायत्ते कर्तृत्वे नोपपद्यते, नैष दोषः; परायत्तेऽपि हि कर्तृत्वे करोत्येव जीवः । कुर्वन्तं हि तमीश्वरः कारयति । अपि च पूर्वप्रयत्नमपेक्षेदानीं कारयति, पूर्वतरं च प्रयत्नमपेक्ष्य पूर्वमकारयदित्यनादित्वात्संसारस्येत्यनवद्यम् । कथं पुनरवगम्यते कृतप्रयत्ना-

भामती ।

मुपपद्येत, स हि स्वतन्त्रः कारुणिको धर्म एव जन्तून् प्रवर्तयेन्नाधर्मे, ततश्च तत्प्रेरिता जन्तवः सर्वे धार्मिका एवेति सुखिन एव स्युर्न दुःखिनः । स्वतन्त्रास्तु रागादिप्रयुक्ताः प्रवर्तमाना धर्माधर्मप्रचयवन्तो वैचित्र्यमनुभवन्तीति युक्तम् । एवं च विधिनिषेधयोरर्थवत्त्वमितरथा तु सर्वथा जीवा अस्वतन्त्रा ईश्वरेणैव प्रवर्त्यन्त इति कृतं विधिनिषेधाभ्याम् । न हि बलवदनिलसलिलौघनुद्यमानं प्रत्युपदेशोऽर्थवान् । तस्मात् 'एष ह्येव साधुकर्म कारयति' इत्यादयः श्रुतयः समस्तविधिनिषेधश्रुतिविरोधाल्लोकविरोधाच्चैश्वर्यप्रशंसापरतया नेया इति प्राप्तेऽभिधीयते—'एष ह्येव साधु कर्म कारयति' इत्यादयस्तावत् श्रुतयः सर्वव्यापारेषु जन्तूनामीश्वरतन्त्रतामाहुः । तदसति प्रतिबन्धके न प्रशंसापरतया व्याख्यातुमुचितम् । न च श्रुतिसिद्धस्य कल्पनीयता; येन प्रवर्तकेषु रागादिषु सत्सु तत्कल्पना विरुध्येत । न च—ईश्वरतन्त्रत्वे धर्म एव जन्तूनां प्रवृत्तेः सुखित्वमेव न वैचित्र्यमिति—युक्तम्; यद्यप्ययमीश्वरो वीतरागस्तथापि पूर्वपूर्वजन्तुकर्मापेक्षया जन्तून् धर्माधर्मयोः प्रवर्तयन् न द्वेषपक्षपाताभ्यां विषमः, नापि निर्घृणः । न च कर्मप्रचयस्यादिरस्यनादित्वात्संसारस्य । न च—ईश्वरतन्त्रस्य कृतं विधिनिषेधाभ्यामिति—सांप्रतम्; न हीश्वरः प्रबलतरपवन इव जन्तून् प्रवर्तयत्यपि तु तच्चैतन्यमवरुध्यमानो रागाद्युपहारमुखेन । एवं चेष्टानिष्ठप्राप्तिपरिहारार्थिनो विधिनिषेधार्थवन्तौ भवतः । तदनेनाभिसंधिनोक्तम्—परायत्तेऽपि हि कर्तृत्वे करोत्येव जीव इति । तस्माद्विधिनिषेधशास्त्राविरोधाल्लोकस्य स्थूलदर्शित्वात् 'एष ह्येव साधु कर्म कारयति' इत्यादिश्रुतेः । अज्ञो जन्तुरनीशोऽयमात्मनः सुखदुःखयोः । ईश्वरप्रेरितो गच्छेत्स्वर्गं वा श्वभ्रमेव वा ॥ इति स्मृतेश्चेश्वरतन्त्राणामेव जन्तूनां कर्तृत्वं न तु

वेदान्तकल्पतरुः ।

तन्नाह—स हि स्वतन्त्र इति । अत्यन्तपराधीनं प्रति न विधिरित्यत्र दृष्टान्तमाह—न हि बलवदिति । श्वभ्रं

पेक्ष ईश्वर इति ? विहितप्रतिषिद्धावैयर्थ्यादिभ्य इत्याह । एवं हि 'स्वर्गकामो यजेत', 'ब्राह्मणो न हन्तव्यः' इत्येवंजातीयकस्य विहितस्य प्रतिषिद्धस्य चावैयर्थ्यं भवति । अन्यथा तदनर्थकं स्यात् । ईश्वर एव विधिप्रतिषेधयोर्नियुज्येत । अत्यन्तपरतन्त्रत्वाज्जीवस्य । तथा विहितकारिणमप्यनर्थेन संसृजेत्प्रतिषिद्धकारिणमप्यर्थेन । ततश्च प्रामाण्यं वेदस्यास्तमियात् । ईश्वरस्य चात्यन्तानपेक्षत्वे लौकिकस्यापि पुरुषकारस्य वैयर्थ्यम्, तथा देशकालनिमित्तानाम्; पूर्वोक्तदोषप्रसङ्गश्चेत्येवंजातीयकं दोषजातमादिग्रहणेन दर्शयति ॥ ४२ ॥ इति षोडशं परायत्ताधिकरणम् ॥

(१७ अधिकरणम्) अंशो नानाव्यपदेशादन्यथा चापि दाशकित-
वादित्वमधीयत एके ॥ ४३ ॥

जीवेश्वरयोरुपकार्योपकारकभाव उक्तः । स च संबद्धयोरेव लोके दृष्टो यथा स्वामिभृत्य-
योर्यथा वाग्निविस्फुलिङ्गयोः । ततश्च जीवेश्वरयोरप्युपकार्योपकारकभावाभ्युपगमात्किं स्वामि-
भृत्यवत्संबन्ध आहोस्विदग्निविस्फुलिङ्गवदित्यस्यां विचिकित्सायामनियमो वा प्राप्नोति ।

भामती ।

स्वतन्त्राणामिति सिद्धम् । ईश्वर एव विधिनिषेधयोः स्थाने नियुज्येत यद्विधिनिषेधयोः फलं तदीश्वरेण तत्प्रतिपादितधर्मा-
धर्मनिरपेक्षेण कृतमिति विधिनिषेधयोरानर्थक्यम् । न केवलमानर्थक्यं विपरीतं चापद्येत इत्याह—तथा विहित-
कारिणमिति । पूर्वोक्तश्च दोषः कृतनाशाकृताभ्यागमः प्रसज्येत । अतिरोहितार्थमन्यत् ॥ ४१ ॥ ४२ ॥ इति
षोडशं परायत्ताधिकरणम् ॥

अंशो नानाव्यपदेशादन्यथा चापि दाशकितवादित्वमधीयत एके ॥ ४३ ॥

अवान्तरसंगतिमाह—जीवेश्वरयोरिति । उपकार्योपकारकभावः प्रयोज्यप्रयोजकभावः । अत्रापाततो विनिग-
मनाहेतोरभावादनियमोऽनिश्चय इत्युक्तम् । निश्चयहेत्वाभासदर्शनेन भेदपक्षमालम्ब्याह—अथवेति । ईशितव्येक्षि-
वेदान्तकल्पतरुः ।

गर्तम् । विधौ प्रतिषेधे चेश्वर एव नियोज्य इति भ्रम व्यावर्तयति—स्थान इति । पूर्वोक्तदोषप्रसङ्गश्चेति भाष्यं पूर्वपक्षा-
वसरोक्तदोषपरत्वेन व्याचष्टे—कृतनाशेति ॥ ४१ ॥ ४२ ॥ इति षोडशं परायत्ताधिकरणम् ॥

अंशो नानाव्यपदेशादन्यथा चापि दाशकितवादि-
त्वमधीयत एके ॥ ४३ ॥

जीवब्रह्मभेदाभेदश्रुतिविरोधसंदेहे पूर्वत्र जीवनियन्तेश्वर इत्युक्तम्, इदानीं स ईश्वर आक्षिप्य समर्थत इति संगति-
माहेति दर्शयति—अवान्तरेति । भाष्ये स्वामिभृत्यवत् संबन्ध इति न पूर्वपक्ष उक्तः, तथा सति तद्वन्नियन्तृनियन्त-
व्यवसंभवात्पूर्वोक्ताक्षेपरूपसंगत्यसिद्धिरतो विरोधैकशृङ्गप्रदर्शनम् । अत एव टीकाकारो न ब्रह्मैकमद्वयमिति ब्रह्माभावेन
पूर्वपक्षमुपसंहरिष्यति । जीवेश्वरयोरुपकार्योपकारकभावाभ्युपगमादिति भाष्ये उत्पाद्योत्पादकत्वमुक्तमिति भ्रमं व्युदस्यति
—उपकार्येति । निश्चयहेत्वाभासेति । अमेदश्रुतिषु सतीषु भेदो निश्चेतुं न शक्यते इत्याभासखलमत एव शृङ्गं

कल्पतरुपरिमलः ।

येन तस्य प्रवर्तनीयधर्माधर्मापेक्षया साध्वसाधुकर्मप्रवर्तयितृत्ववैचित्र्यमुपपद्येतेत्यस्मिन्नर्थे तद्वाक्यं योजितम् । विधि-
प्रतिषेधयोरिति । ईश्वर एव विधिप्रतिषेधयोर्नियुज्येतेति भाष्यस्येश्वर एव विधिनिषेधशास्त्रनियोज्यः स्याद, न तु
जीवो न स्वर्गकामनादिमान् मनुष्य इत्यर्थः प्रतिभाति, न तु सोऽर्थो युक्तः; न हीश्वरस्य कर्मानपेक्षस्य जीवप्रवृत्तिनिवृत्ति-
कारयितृत्वे तथा दोष आपद्यते, किलीश्वरस्य स्वतन्त्रत्वे स एव विधिनिषेधस्थानाभिषिक्तः स्यादित्येव दोष
आपद्यतेऽतस्तथाऽर्थस्फूर्तये भाष्ये स्थान इति पदमभ्याहरतीत्यर्थः ॥ ४१ ॥ ४२ ॥ इति षोडशं परायत्ता-
धिकरणम् ॥

अंशो नानाव्यपदेशादन्यथा चापि दाशकित-
वादित्वमधीयत एके ॥ ४३ ॥

निरतिशयोपाधिसंपद्विभूतियोगादित्यस्य सकलाविद्योपाधिसंबन्धादित्यर्थः प्रतीयते, सोऽर्थो न युक्तः; जीवानामेवा-

१ तत्र सूत्रे २—पराचु तच्छ्रुतेः ॥ ४१ ॥ कृतप्रयत्नापेक्षस्तु विहितप्रतिषिद्धावैयर्थ्यादिभ्यः ॥ ४२ ॥

अथवा स्वामिभृत्यप्रकारेणैवेति शीतव्यभावस्य प्रसिद्धत्वात्तद्विध एव संबन्ध इति प्राप्नोति । अतो ब्रवीति—अंश इति । जीव ईश्वरस्यांशो भवितुमर्हति, यथाग्नेर्विस्फुलिङ्गः । अंश इवांशो न हि निरवयवस्य मुख्योऽंशः संभवति । कस्मात्पुनर्निरवयवत्वात्स एव न भवति ? नानाव्यपदेशात् । ‘सोऽन्वेष्टव्यः स विजिज्ञासितव्यः’ (छा० ८।७।१) ‘एतमेव विदित्वा मुनिर्भवति’, ‘य आत्मनि तिष्ठन्नात्मानमन्तरो यमयति’ इति चैवंजातीयको भेदनिर्देशो नास्ति भेदे युज्यते । ननु चायं नानाव्यपदेशः सुतरां स्वामिभृत्यसारूप्ये युज्यत इत्यत आह—अन्यथा चापीति । न च नानाव्यपदेशादेव कैवलादंशत्वप्रतिपत्तिः । किं तर्हि ? अन्यथा चापि व्यपदेशो भवत्यनानात्वस्य प्रतिपादकः । तथा हि—एके शाखिनो दाशकितवादिभावं ब्रह्मण आमनन्त्याथर्वणिका ब्रह्मसूक्ते—‘ब्रह्म दाशा ब्रह्म दासा ब्रह्मैवेमे कितवाः’ इत्यादिना । दाशा य एते कैवर्ताः प्रसिद्धाः, ये चामी दासाः स्वामिष्वात्मानमुपक्षपयन्ति, ये चान्ये कितवा द्यूतकृतस्ते सर्वे ब्रह्मैवेति हीनजन्तूदाहरणेन सर्वेषामेव नामरूपकृतकार्यकरणसंघातप्रविष्टानां जीवानां ब्रह्मत्वमाह । तथाऽन्यत्रापि ब्रह्मप्रक्रियायामयमेवार्थः प्रपञ्चयते—‘त्वं स्त्री त्वं पुमानसि त्वं कुमार उत वा कुमारी । त्वं जीर्णो दण्डेन वञ्चसि त्वं जातो भवसि विश्वतोमुखः’ (श्वे० ४।३) इति । ‘सर्वाणि रूपाणि विचित्राणि धीरो नामानि कृत्वाऽभिवदन्यदास्ते’ इति च । ‘नान्योऽतोऽस्ति द्रष्टा’ (बृ० ३।७।२३) इत्यादिश्रुतिभ्यश्चास्यार्थस्य सिद्धिः । चैतन्यं चाविशिष्टं जीवेश्वरयोर्यथाऽग्निविस्फुलिङ्गयोरौष्ण्यम् । अतो भेदाभेदावगमाभ्यामंशत्वावगमः ॥ ४३ ॥ कुतश्चांशत्वावगमः ?—

भामती ।

तुभावश्चान्वेष्यान्वेष्टृभावश्च ज्ञेयज्ञातृभावश्च नियम्यनियन्तृभावश्चाधाराधेयभावश्च न जीवपरमात्मनोरभेदेऽवकल्प्यते । न च ‘ब्रह्मदाशा ब्रह्मकितवाः’ इत्याद्याश्च श्रुतयो दाशा ब्रह्म, कितवा ब्रह्मेत्यादिप्रतिपादनपरा जीवानां ब्रह्मणो भेदेऽवकल्प्यन्ते । न चैताभिर्भेदप्रतिपादनपराभिः श्रुतिभिः साक्षादंशत्वप्रतिपादकाच्च मन्त्रवर्णात् ‘पादोऽस्य विश्वाभूताणि’ इत्यादेः, स्मृतेश्च ‘ममैवांशः’ इत्यादेर्जीवानामीश्वरांशत्वसिद्धिः । निरतिशयोपाधिसंपदा च विभूतियोगेनेश्वरः स्वांशानामपि निरुद्धोपाधीनामीष्ट इति युज्यते । न हि तावदनवयवस्येश्वरस्य जीवा भवितुमर्हन्त्यंशः । अपि च जीवानां ब्रह्मांशत्वे तद्भावे वेदना ब्रह्मणो भवेत् । पादादिगता इव वेदना देवदत्तस्य । ततश्च ब्रह्मभूयंगतस्य समस्तजीवगतवेदानुभवप्रसङ्ग इति वरं संसार एव मुक्तेः । तत्र हि स्वगतवेदानामात्रानुभवाच्च भूरि दुःखमनुभवति । मुक्तस्तु सर्वजीववेदानाभागिति प्रयत्नेन मुक्तिरनर्थबहुलतया परिहर्तव्या स्यादिति । तथा भेदाभेदयोः परस्परविरोधिनोरैकत्रासंभवाच्चांशत्वं जीवानाम् । न च—ब्रह्मैव सत्, असन्तस्तु जीवा इति—युक्तम्; सुखदुःखमुक्तिसंसारव्यवस्थाभावप्रसङ्गादनुज्ञापरिहाराभावप्रसङ्गाच्च । तस्माज्जीवा एव परमार्थसन्तो न ब्रह्मैकमद्वयम् । अद्वैतश्रुतयस्तु जातिदेशकालाभेदलिमितोपचारादिति प्राप्तेऽभिधीयते—अनधिगतार्थवबोधनानि प्रमाणानि, विशेषतः शब्दः । तत्र भेदो लोकसिद्धत्वाच्च शब्देन प्रतिपाद्यः । अमेदस्त्वनधिगतत्वादधिगतभेदानुवादेन प्रतिपादनमर्हति । येन च वाक्यमुपक्रम्यते मध्ये च परामृश्यते अन्ते चोपसंह्रियते तत्रैव तस्य तात्पर्यम् । उपनिषदश्चाद्वैतोपक्रमतत्परामर्शतदुपसंहारादद्वैतपरा एव युज्यन्ते । न च यत्परास्तदौपचारिकं युक्तम्; अभ्यासे हि भूयस्त्वमर्थस्य भवति नाल्पत्वमपि प्राप्नोवोपचरितत्वमित्युक्तम् । तस्मादद्वैते भाविके स्थिते जीवभावस्तस्य ब्रह्मणोऽनाद्यनिर्वचनीयाविद्योपधानभेदादेक-

वेदान्तकल्पतरुः ।

दर्शितमित्यर्थः । विरोधोद्घाटनाय शृङ्गान्तरं दर्शयति—न च ब्रह्मेति । भेदे इति च्छेदः । उभयीनां श्रुतीनामविरोधमाशङ्क्याह—न चैताभिरिति । न च युज्यत इत्युपरितनेनान्वयः । ननु जीवनामीश्वरांशत्वसिद्धावपि नेश्वरस्य जीवनियन्तृत्वं, चेतनत्वेन जीवैरविशेषादित्याशङ्क्याह—निरतिशयेति । अधिष्ठानैऽतिशयाभावाधिन्यो जीवाभ्रया अविद्या निरतिशयाः, ताभिर्विषयीकृतत्वाद् ब्रह्मणस्ता उपाधितयोक्ताः, निरतिशया उपाधिसंपत् सा यस्य स विभूतियोगस्तथोक्तः । विभूतेरनवच्छिन्नरूपस्य योगो बटकं तेनेत्यर्थः । अविरोधवाद्याह—तस्मादिति । यदुक्तमीश्वरीशितव्यभावश्चेत्यादि तत्राह—तत्र भेद इति । प्रमेयापूर्वत्वलक्षणतात्पर्यलिङ्गादद्वैतश्रुतिर्बलीयसीत्युक्तोपक्रमाद्यैकरूप्यादपीत्याह—

कल्पतरुपरिमलः ।

विद्याभ्रयत्नाद् ब्रह्मणस्तदनाभ्रयत्नादित्याशङ्क्यान्यथा व्याचष्टे—अधिष्ठानेति । अनैनाधिष्ठाने ब्रह्मणि निरतिशयानां स्वकृतदोषरूपास्तिष्ठानाधिन्यामुपाधीनां संपद अविद्योपाधिर्विषयीकरणं यस्य तस्माद्विभूतियोगाद् अविद्यादोषकृतैश्वर्य-

मन्त्रवर्णाच्च ॥ ४४ ॥

मन्त्रवर्णश्चैतमर्थमवगमयति 'तावानस्य महिमा ततो ज्यायांश्च पूरुषः । पादोऽस्य सर्वा भूतानि त्रिपादस्यामृतं दिवि' (छा० ३।१।१६) इति । अत्र भूतशब्देन जीवप्रधानानि स्थावरजङ्गमानि निर्दिशति; 'अहिंसन्सर्वभूतान्यन्यत्र तीर्थेभ्यः' इति प्रयोगात् । अंशः पादो भाग इत्यनर्थान्तरम् । तस्मादप्यंशत्वावगमः ॥ ४४ ॥ कुतश्चांशत्वावगमः ?—

अपि च स्मर्यते ॥ ४५ ॥

ईश्वरगीतास्वपि चेश्वरांशत्वं जीवस्य स्मर्यते—'ममैवांशो जीवलोके जीवभूतः सनातनः' (१५।७) इति । तस्मादप्यंशत्वावगमः । यत्तुक्तं स्वामिभृत्यादिष्वेवेशित्रीशितव्यभावो लोके प्रसिद्ध इति । यद्यप्येषा लोके प्रसिद्धिः; तथापि शास्त्रात्त्वत्रांशांशित्वमीशित्रीशितव्यभावश्च निश्चीयते । निरतिशयोपाधिसंपन्नश्चेश्वरो निहीनोपाधिसंपन्नाजीवान्प्रशास्तीति न किञ्चिद्विप्रतिषिध्यते ॥ ४५ ॥ अत्राह—ननु जीवस्येश्वरांशत्वाभ्युपगमे तदीयेन संसारदुःखोपभोगेनांशिन ईश्वरस्यापि दुःखित्वं स्यात् । यथा लोके हस्तपादाद्यन्यतमाङ्गगतेन दुःखेनाङ्गिनो देवदत्तस्य दुःखित्वं तद्वत् । ततश्च तत्प्राप्तानां महत्तरं दुःखं प्राप्नुयात् । अतो वरं पूर्वावस्थः संसार एवास्त्विति सम्यग्दर्शनानर्थक्यप्रसङ्गः स्यादिति, अत्रोच्यते—

प्रकाशादिवन्नैवं परः ॥ ४६ ॥

यथा जीवः संसारदुःखमनुभवति, नैवं पर ईश्वरोऽनुभवतीति प्रतिजानीमहे । जीवो ह्यविद्यावेशवशाद्देहाद्यात्मभावमिव गत्वा तत्कृतेन दुःखेन दुःख्यहमित्यविद्यया कृतं दुःखोपभोगमभिमन्यते । नैवं परमेश्वरस्य देहाद्यात्मभावो दुःखाभिमानो वाऽस्ति । जीवस्याप्यविद्याकृतनामरूपनिर्वृत्तदेहेन्द्रियाद्युपाध्यविवेकभ्रमनिमित्त एव दुःखाभिमानो न तु पारमार्थिकोऽस्ति । यथा च स्वदेहगतदाहच्छेदादिनिमित्तं दुःखं तदभिमानभ्रान्त्याऽनुभवति, तथा पुत्रमित्रादिगोचरमपि दुःखं तदभिमानभ्रान्त्यैवानुभवत्यहमेव पुत्रोऽहमेव मित्रमित्येवं स्नेहवशेन पुत्रमित्रादिष्वभिनिविशमानः । ततश्च निश्चितमेतदवगम्यते—मिथ्याभिमानभ्रमनिमित्त एव दुःखानुभव इति । व्यतिरेकदर्शनाच्चैवमवगम्यते । तथा हि—पुत्रमित्रादिमत्सु बहुषूपविष्टेषु तत्संबन्धाभिमानिष्वितरेषु च पुत्रो मृतो मित्रं मृतमित्येवमाद्युद्धोषिते येषामेव पुत्रमित्रादिमत्त्वाभिमानस्तेषामेव तन्निमित्तं दुःखमुत्पद्यते, नाभिमानहीनानां परिव्राजकादीनाम् । अतश्च लौकिकस्यापि पुंसः सम्यग्दर्शनार्थवत्त्वं दृष्टं, किमुत विषयशून्यादात्मनोऽन्यद्वस्त्वन्तरमपद्यतो नित्यचैतन्यमात्रस्वरूप-

भामती ।

स्येव बिम्बस्य दर्पणाद्युपाधिमेवाप्रतिबिम्बभेदाः । एवं चायुज्ञापरिहारौ लौकिकवैदिकौ सुखदुःखमुक्तिसंसारव्यवस्था चोपपद्यते । न च मोक्षस्थानार्थबहुलता; यतः प्रतिबिम्बानामिव श्यामतावदाततादिर्जीवानामेव वानावेदनाभिसंबन्धो ब्रह्मणस्तु बिम्बस्येव न तदभिसंबन्धः । यथा च दर्पणापनये तत्प्रतिबिम्बं बिम्बभावेऽवतिष्ठते न कृपाणे प्रतिबिम्बतमपि । एवमविद्योपधानविगमे जीवे ब्रह्मभाव इति सिद्धं जीवो ब्रह्मांश इव तत्तन्नतया न त्वंश इति तात्पर्यार्थः ॥ ४३ ॥ ४४ ॥ ४५ ॥ ४६ ॥ सप्तदशसंख्यापरिमितो राशिर्गणः सप्तदशकः । तद्यथा—बुद्धिकर्मेन्द्रियाणि बाह्यानि दश, बुद्धिमनसी वृत्तिभेदमात्रेण भिन्ने अप्येकीकृत्यैकमन्तःकरणं, शरीरं, पञ्च विषया इति सप्तदशको राशिः

वेदान्तकल्पतरुः ।

येन चेति । यत्तुक्तं ब्रह्मभावं गतस्य समस्तजीवगतवेदनाप्रसङ्ग इति । तत्राह—यथा च दर्पणापनय इति । दर्पणस्थापनमे तत्रत्यं मुखप्रतिबिम्बं बिम्बभावेनावतिष्ठते, न तु प्रतिबिम्बान्तररूपेण; यद्यपि बिम्बात्मतामापन्नं तत्र तद्रूपेण कृपाणे प्रतिबिम्बितं; तथापि बिम्बप्रतिबिम्बयोरवदातत्वद्वयमात्रादिव्यवस्थानात्तद्वर्मेसांकर्यमित्यर्थः । दार्ष्टान्तिकमाह—एवमिति ॥ ४३ ॥ ४४ ॥ ४५ ॥ ४६ ॥ ॥ जीवे ब्रह्मभाव एव न जीवान्तरापतिरित्यर्थः । भाष्योदाहृतस्मृतौ सप्तदशकपदं व्याख्याते—सप्तदशैति । निश्चयः संशयश्चेति वृत्तिभेदमात्रेण ॥ ४७ ॥ ननु प्रवर्तयितुः स्वामिनोऽभिमते-

स्येति । तस्मान्नास्ति सम्यग्दर्शनानर्थक्यप्रसङ्गः । प्रकाशादिवदिति निर्दर्शनोपन्यासः—
प्रकाशः सौरश्चान्द्रमसो वा वियद्याप्यावतिष्ठमानोऽङ्गुल्याद्युपाधिसंबन्धात्तेष्वुज्ज्वलादिभावं
प्रतिपद्यमानेषु तत्तद्भावमिव प्रतिपद्यमानोऽपि न परमार्थतस्तद्भावं प्रतिपद्यते । यथा चाकाशो
घटादिषु गच्छत्सु गच्छन्निव विभाव्यमानोऽपि न परमार्थतो गच्छति, यथा चोदशरावादिकम्प-
नात्तद्गते सूर्यप्रतिविम्बे कम्पमानेऽपि न तद्वान्सूर्यः कम्पते, एवमविद्याप्रत्युपस्थापिते बुद्ध्याद्यु-
पहिते जीवाख्येऽंशे दुःखायमानेऽपि न तद्वानीश्वरो दुःखायते । जीवस्यापि दुःखप्राप्तिरवि-
द्यानिमित्तैवेत्युक्तम् । तथा चाविद्यानिमित्तजीवभावव्युदासेन ब्रह्मभावमेव जीवस्य प्रतिपाद-
यन्ति वेदान्ताः—‘तत्त्वमसि’ इत्येवमादयः । तस्मान्नास्ति जैवेन दुःखेन परमात्मनो दुः-
खित्वप्रसङ्गः ॥ ४६ ॥

स्मरन्ति च ॥ ४७ ॥

स्मरन्ति च व्यासादयो यथा जैवेन दुःखेन न परमात्मा दुःखायत इति । ‘तत्र यः परमात्मा
हि स नित्यो निर्गुणः स्मृतः । न लिप्यते फलैश्चापि पद्मपत्रमिवाम्भसा । कर्मात्मा त्वपरो योऽ-
सौ मोक्षबन्धैः स युज्यते । स सप्तदशकेनापि राशिना युज्यते पुनः’ इति । चशब्दात्समामनन्ति
चेति वाक्यशेषः । ‘तयोरन्यः पिप्पलं स्वाद्वत्त्यनश्नन्नन्यो अभिचाकशीति’ (श्वे० ४।६) इति ।
‘एकस्तथा सर्वभूतान्तरात्मा न लिप्यते लोकदुःखेन बाह्यः’ (कठ० ५।११) इति च ॥ ४७ ॥
अत्राह—यदि तर्ह्येक एव सर्वेषां भूतानामन्तरात्मा स्यात्कथमनुज्ञापरिहारौ स्यातां लौकिकौ
वैदिकौ चेति ? ननु च—अंशो जीव ईश्वरस्येत्युक्तम् । तद्देवाच्चा अनुज्ञापरिहारौ तदाश्रयावव्यति-
कीर्णावुपपद्येते, किमत्र चोद्यते इति ? उच्यते—नैतदेवम् ; अनंशत्वमपि हि जीवस्याभेदवा-
दिन्यः श्रुतयः प्रतिपादयन्ति—‘तत्सृष्ट्वा तदेवानुप्राविशत्, (तै० २।६।१) ‘नान्योऽतोऽस्ति
द्रष्टा’ (बृ० ३।७।२३) ‘मृत्योः स मृत्युमाप्नोति य इह नानेव पश्यति’ (बृ० ४।४।१९) ‘तत्त्व-
मसि’ (छा० ६।८।७) ‘अहं ब्रह्मास्मि’ (बृ० १।४।१०) इत्येवंजातीयकाः । ननु भेदाभेदावग-
माभ्यामंशत्वं सिध्यतीत्युक्तम् । स्यादेतदेवं यद्युभावपि भेदाभेदौ प्रतिपिपादयिषितौ स्याताम्,
अभेद एव त्वत्र प्रतिपिपादयिषितः; ब्रह्मात्मत्वप्रतिपत्तौ पुरुषार्थसिद्धेः । स्वभावप्राप्तस्तु भेदो-
ऽनूद्यते । न च निरवयवस्य ब्रह्मणो मुख्योऽंशो जीवः संभवतीत्युक्तम् । तस्मात्पर एवैकः सर्वेषां
भूतानामन्तरात्मा जीवभावेनावस्थित इत्यतो वक्तव्याऽनुज्ञापरिहारोपपत्तिः, तां ब्रूमः—

अनुज्ञापरिहारौ देहसंबन्धाज्ज्योतिरादिवत् ॥ ४८ ॥

‘ऋतौ भार्यामुपेयात्’ इत्यनुज्ञा । ‘गुर्वङ्गनां नोपगच्छेत्’ इति परिहारः । तथा ‘अग्नीषोमीयं
पशुं संज्ञपयेत्’ इत्यनुज्ञा । ‘न हिंस्यात्सर्वा भूतानि’ इति परिहारः । एवं लोकेऽपि मित्रमुपसे-
वितव्यमित्यनुज्ञा । शत्रुः परिहर्तव्य इति परिहारः । एवंप्रकारावनुज्ञापरिहारावेकत्वेऽप्यात्मनो
देहसंबन्धात्स्याताम् । देहैः संबन्धो देहसंबन्धः । कः पुनर्देहसंबन्धः ? देहादिरयं संघातोऽ-
हमेवेत्यात्मनि विपरीतप्रत्ययोत्पत्तिः । दृष्टा च सा सर्वप्राणिनामहं गच्छाम्यहमागच्छाम्यहम-

भामती ।

॥ ४७ ॥ अनुज्ञा विधिरभिमतो न तु प्रवृत्तप्रवर्तना; अपौरुषेये प्रवर्तयितुरभिप्रायानुरोधासंभवात्, ऋत्वर्थायामग्नी-
षोमीयहिंसायां प्रवृत्तप्रवर्तनानुपपत्तेश्च । पुरुषार्थेऽपि नियमांशेऽप्रवृत्तेः । कः पुनर्देहसंबन्ध इति । न हि कृत्स्न-
नित्यस्यात्मनोऽपरिणामिनोऽस्ति देहेन संयोगः समवायो वाऽन्यो वा कश्चित् संबन्धः सकलधर्मातिगत्वादित्यभिसंधिः ।
उत्तरम्—देहादिरयं संघातोऽहमेवेत्यात्मनि विपरीतप्रत्ययोत्पत्तिः । अयमर्थः—सत्यं नास्ति कश्चिदात्मनो
वेदान्तकल्पतरुः ।

पाय इति मत्वा प्रवृत्ते भृत्ये पुनरहिताशङ्कया सहसा निवृत्तौ स्वामिनोऽनुज्ञा प्रवृत्तप्रवर्तनी, सा च प्रवर्तयितुः स्वामिनोऽ-
भिप्रायानुरोधिनी न वेदे संभवति, तत्कथमनुज्ञेति सूत्रनिर्देशस्तत्राह—विधिरिति । ऋत्वर्थायामिति । ऋत्वर्थग्रहणं
पुरुषार्थे फलकामनया सामान्यतः प्रवृत्तस्य प्रवर्तको विधिरनुज्ञापि स्यादिति शङ्कां वारयितुम् । अपि च पुरुषार्थेऽपि
सामान्यतः प्रवर्ततां गोदोहनादिसाधनविशेषनियमे पश्चाद्यर्थो विधितः प्रागप्रवृत्त इति नानुज्ञा संभवतीत्याह—पुरुषा-

न्धोऽहमन्धोऽहं मूढोऽहममूढ इतीत्येवमात्मिका । न ह्यस्याः सम्यग्दर्शनादन्यत्रिवारकम-
स्ति । प्राक् तु सम्यग्दर्शनात्प्रतपैषा भ्रान्तिः सर्वजन्तुषु । तदेवमविद्यानिमित्तदेहाद्युपाधिसंबन्ध-
कृताद्विशेषादेकात्म्याभ्युपगमेऽप्यनुज्ञापरिहारावकल्प्येते । सम्यग्दर्शिनस्तद्विज्ञापरिहारान-
र्थक्यं प्राप्तम्, न; तस्य कृतार्थत्वान्नियोज्यत्वानुपपत्तेः । हेयोपादेययोर्हि नियोज्यो नियोक्तव्यः
स्यात् । आत्मनस्त्वतिरेकं हेयमुपादेयं वा वस्त्वपश्यन्कथं नियुज्येत ? न चात्माऽऽत्मन्येव
नियोज्यः स्यात् । शरीरव्यतिरेकदर्शिन एव नियोज्यत्वमिति चेत्, न; तत्संहतत्वाभिमानात् ।
सत्यं व्यतिरेकदर्शिनो नियोज्यत्वं, तथापि व्योमादिवहेहाद्यसंहतत्वमपश्यत एवात्मनो नियो-
ज्यत्वाभिमानः । न हि देहाद्यसंहतत्वदर्शिनः कस्यचिदपि नियोगो दृष्टः । किमुतैकात्म्यदर्शिनः ।
न च नियोगाभावात्सम्यग्दर्शिनो यथेष्टचेष्टाप्रसङ्गः । सर्वत्राभिमानस्यैव प्रवर्तकत्वादभिमाना-
भावाच्च सम्यग्दर्शिनः । तस्माद्देहसंबन्धादेवानुज्ञापरिहारौ ज्योतिरादिवत् । यथा ज्योतिष
एकत्वेऽप्यग्निः क्रव्यात्परिह्रियते, नेतरः । यथा च प्रकाश एकस्यापि सवितुरमेध्यदेशसंबन्धः
परिह्रियते, नेतरः शुचिभूमिष्ठः । तथा भौमाः प्रदेशा वज्रवैडूर्यादय उपादीयन्ते, भौमा अपि
सन्तो नरकलेवरादयः परिह्रियन्ते । तथा मूत्रपुरीषं गवां पवित्रतया परिगृह्यते, तदेव
जात्यन्तरे परिवर्ज्यते—तद्वत् ॥ ४८ ॥

असंतनेश्चाव्यतिकरः ॥ ४९ ॥

स्यातां नामानुज्ञापरिहारावेकस्याप्यात्मनो देहविशेषयोगात् । यस्त्वयं कर्मफलसंबन्धः
स चैकात्म्याभ्युपगमे व्यतिकीर्येत स्वाम्येकत्वादिति चेत्, नैतदेवम्; असंततेः । न हि कर्तुर्भौ-
कुश्चात्मनः संततः सर्वैः शरीरैः संबन्धोऽस्ति । उपाधितन्त्रो हि जीव इत्युक्तम् । उपाध्य-
संतानाच्च नास्ति जीवसंतानः । ततश्च कर्मव्यतिकरः फलव्यतिकरो वा न भविष्यति ॥ ४९ ॥

आभास एव च ॥ ५० ॥

आभास एव चैष जीवः परस्यात्मनो जलसूर्यकादिवत्प्रतिपत्तव्यः । न स एव साक्षात् ।
नापि वस्त्वन्तरम् । अतश्च यथा नैकसिञ्जलसूर्यके कम्पमाने जलसूर्यकान्तरं कम्पते, एवं नैक-

भामती ।

देहादिभिः पारमार्थिकः संबन्धः, किंतु बुद्ध्यादिजनिताऽऽत्मविषया विपरीता वृत्तिः ‘अहमेव देहादिसंघातः’ इत्येवं-
रूपा । अस्यां देहादिसंघात आत्मतादात्म्येन भासते । सोऽयं सांवृतस्तादात्म्यलक्षणः संबन्धो न पारमार्थिक इत्यर्थः ।
गूढाभिसंधिश्चोदयति—सम्यग्दर्शिनस्तर्हीति । उत्तरं—न । तस्येति । यदि सूक्ष्मस्थूलदेहादिसंघातोऽविद्योपद-
र्शित एकमेवाद्वितीयं ब्रह्मास्तीति सम्यग्दर्शनमभिमतम्, अद्धा तद्वन्तं प्रति विधिनिषेधयोरानर्थक्यमेव । एतदेव
विशदयति—हेयोपादेययोरिति । चोदको निगूढाभिसंधिमाविष्करोति—शरीरव्यतिरेकदर्शिन एव । आसु-
ष्मिकफलेषु कर्मसु दर्शपूर्णमासादिषु नियोज्यत्वमिति चेत् परिहरति—न । तत्संहतत्वाभिमानात् । एतद्विभज्यते—
सत्यमिति । यो ह्यात्मनः षादकौशिकादेहादुपपत्त्या व्यतिरेकं वेद, न तु समस्तबुद्ध्यादिसंघातव्यतिरेकं, तस्यासु-

वेदान्तकल्पतरुः ।

र्थेऽपीति । ननु विपरीतप्रत्ययस्य कथं देहाद्यात्मसंबन्धत्वं तस्यात्ममात्रनिष्ठत्वादत आह—अस्यामिति । भ्रान्त-
विषयमिथ्यातादात्म्यं संबन्ध इति कथयितुं भाष्ये विपरीतप्रत्ययोत्पत्तिरुक्ता इत्यर्थः । यदि देहात्मनोर्मिथ्या तादात्म्यं
संबन्धस्तर्हि देहव्यतिरेकज्ञस्य स नास्तीति देहसंबन्धनिमित्तविधिनिषेधौ ब्रह्मविद इव न स्वाम् । न चानिष्टप्रसङ्गः;
देहव्यतिरेकविद एव नियोज्यत्वादित्याह—व्यतिरेकदर्शिन एवेति । अस्थिस्नायुमज्जालम्बांसशोणितानि षट् कोशाः ।
तत्कृतं षाड्गौक्षिकं स्थूलशरीरम् । तन्मात्रविवेकिनोऽपि सूक्ष्मदेहविवेकाभावाच्च देहसंबन्धाभाव इति विधिगोचरता । निष्प्र-

कल्पतरुपरिमलः ।

परिच्छेदरहितपारमेश्वररूपसंपादनादिति व्याख्यानं कृतम् । इत्थमपि व्याख्यातुं शक्यम्—उपाधिशब्देन मायोपा-
धिकृताः सृष्ट्यादिशक्तय उच्यन्ते, ताश्च निरतिशयाः, न तु जीवशक्तिवत्कतिपयसृज्यादिविषयत्वेन सातिशयाः; तासां
संप्रदाहुल्यं सैव विभूतिरैश्वर्यं तद्योगात्—इति ॥ एवं च लोकेष्वधिकशक्तयो राजादयोऽल्पशक्तीनां प्रजादीनामीशत
इति दर्शनात्तथैव निरतिशयशक्तिशाली परमेश्वरो निष्ठोपाधीनामल्पशक्तीनां देवमनुष्यादिजीवानामीष्ट इति वाक्यार्थः

स्मिञ्जीवे कर्मफलसंबन्धिनि जीवान्तरस्य तत्संबन्धः । एवमव्यतिकर एव कर्मफलयोः । आभासस्य चाविद्याकृतत्वात्तदाश्रयस्य संसारस्याविद्याकृतत्वोपपत्तिरिति, तद्व्युदासेन च पारमार्थिकस्य ब्रह्मात्मभावस्योपदेशोपपत्तिः । येषां तु बहव आत्मानस्ते च सर्वे सर्वगतस्तेषामेवैष व्यतिकरः प्राप्नोति । कथम् ? बहवो विभवश्चात्मानश्चैतन्यमात्रस्वरूपा निर्गुणा निरतिशयाश्च । तदर्थं साधारणं प्रधानं तन्निमित्तैषां भोगापवर्गसिद्धिरिति सांख्याः । सति बहुत्वे विभुत्वे च घटकुल्यादिसमाना द्रव्यमात्रस्वरूपाः स्वतोऽचेतना आत्मानस्तदुपकरणानि चाणूनि मनांस्यचेतनानि । तत्रात्मद्रव्याणां मनोद्रव्याणां च संयोगान्नव इच्छादयो वैशेषिका आत्मगुणा उत्पद्यन्ते । ते चाव्यतिकरेण प्रत्येकमात्मसु समवयन्ति स संसारः । तेषां नवानामात्मगुणानामत्यन्तानुत्पादो मोक्ष इति काणादाः । तत्र सांख्यानां तावच्चैतन्यस्वरूपत्वात्सर्वात्मनां संनिधानाद्यविशेषाच्चैकस्य सुखदुःखसंबन्धे सर्वेषां सुखदुःखसंबन्धः प्राप्नोति । स्यादेतत्—प्रधानप्रवृत्तेः पुरुषकैवल्यार्थत्वाद्यवस्था भविष्यति । अन्यथा हि स्वविभूतिख्यापनार्था प्रधानप्रवृत्तिः स्यात् । तथा चानिमोक्षः प्रसज्येतेति । नैतत्सारम् ; न ह्यभिलषितसिद्धिनिबन्धना व्यवस्था शक्या विज्ञातुम् । उपपत्त्या तु कयान्निवृत्त्यवस्थोच्येत । असत्यां पुनरुपपत्तौ कामं मा भूदभिलषितं पुरुषकैवल्यं, प्राप्नोति तु व्यवस्थाहेत्वभावाद्यतिकरः । काणादानामपि यदैकेनात्मना मनः संयुज्यते, तदाऽऽत्मान्तरैरपि नान्तरीयकः संयोगः स्यात्संनिधानाद्यविशेषात् । ततश्च हेत्वविशेषात्फलाविशेष इत्येकस्यात्मनः सुखदुःखयोगे सर्वात्मनामपि समानं सुखदुःखित्वं प्रसज्येत ॥ ५० ॥ स्यादेतत्—अदृष्टनिमित्तो नियमो भविष्यतीति । नेत्याह—

अदृष्टानियमात् ॥ ५१ ॥

बहुष्वात्मस्वाकाशवत्सर्वगतेषु प्रतिशरीरं बाह्याभ्यन्तराविशेषेण संनिहितेषु मनोवाक्कायैर्धर्माधर्मलक्षणमदृष्टमुपाज्यते । सांख्यानां तावत्तदनात्मसमवायि प्रधानवर्ति, प्रधानसाधारण्याच्च प्रत्यात्मं सुखदुःखोपभोगस्य नियामकमुपपद्यते । काणादानामपि पूर्ववत्साधारणेनात्ममनःसंयोगेन निर्वर्तितस्यादृष्टस्याप्यस्यैवात्मन इदमदृष्टमिति नियमे हेत्वभावादेश एव दोषः ॥ ५१ ॥ स्यादेतत्—अहमिदं फलं प्राप्नुवानि, इदं परिहराणि इत्थं प्रयतते, इत्थं करवाणीत्येवंविधा अभिसंध्यादयः प्रत्यात्मं प्रवर्तमाना अदृष्टस्यात्मनां च स्वस्वामिभावं नियस्यन्तीति, नेत्याह—

भामती ।

भिमकफलेष्वधिकारः । समस्तबुद्ध्यादिव्यतिरेकवेदिनस्तु कर्तृभोक्तृत्वाभिमानरहितस्य नाधिकारः कर्मणि । तथा च न यथेष्टचेष्टा, अभिमानविकलस्य तस्या अप्यभावादिति ॥ ४८ ॥ ४९ ॥ येषां तु सांख्यानां वैशेषिकाणां वा सुखदुःखव्यवस्थां पारमार्थिकीमिच्छतां बहव आत्मानः सर्वगतस्तेषामेवैष व्यतिकरः प्राप्नोति । तत्र प्रश्नपूर्वकं सांख्यान् प्रति व्यतिकरं तावदाह—कथमिति । यादृशस्तादृशे गुणसंबन्धः सर्वान् पुरुषान् प्रत्यविशिष्ट इति तत्कृते सुखदुःखे सर्वान् प्रत्यविशिष्टे । न च कर्मनिबन्धना व्यवस्था; कर्मणः प्राकृतत्वेन प्रकृतेश्च साधारणत्वेनाव्यवस्थातादवस्थ्यात् । चोदयति—

वेदान्तकल्पतरुः ।

पञ्चब्रह्मात्मतासाक्षात्कारिणस्तु न विधिगोचरता । न च यथेष्टचेष्टा; तथाविधाभिमानाभावादित्यर्थः । अभिमानाभासस्तु न खैरचेष्टाहेतुः, तत्त्वबोधाग्निदग्धत्वादित्यर्थः । उक्तं हि वार्तिककारैः—उत्पन्नात्मप्रबोधानामात्माविद्या तदुद्भवम् । सम्यग्ज्ञानाग्निना नित्यं दह्यमानं प्रजायते ॥ इति ॥ ४८ ॥ ४९ ॥ भाष्ये साक्षात्प्रत्येकमात्मनः सुखादिसंबन्धमङ्गीकृत्य सर्वेषां तदीयसुखादिसंबन्धश्च आपादितः । तत्र निर्विशेषस्य न सबन्धोऽपीत्याह—यादृश इति । आत्ममनः संयोगस्य सर्वात्मसाधारण्यमङ्गीकृत्य

कल्पतरुपरिमलः ।

परिनिष्पन्नो भवति । निरतिशयोपाधिसंपन्नश्चेत्तरो हीनोपाधिसंपन्नान् जीवान् प्रशास्तीति भाष्यस्याप्येवमेवार्थः । अयमिह पूर्वपक्षः—सन्ति तावत् ज्ञातृज्ञेयध्यातृध्येयनियमनियामकधेयाधिकरणभावादिविषया भेदश्रुतयः । सन्ति चाभेदश्रुतयः । यथाऽऽथर्वणिकानां संहितोपनिषदि ब्रह्मसूक्ते ब्रह्मदाशा ब्रह्मदासा ब्रह्मेमे कितवा उत स्त्रीपुंसौ ब्रह्मणो जातौ स्त्रियो ब्रह्मोत वा पुमानिति मन्त्रः । यथा वा श्वेताश्वतरोपनिषदादिषु त्वं स्त्री त्वं पुमानित्यादयः । न चोभयविधश्रुत्यनुग्रहाय भेदाभेदपक्षाभ्युपगमो युक्तः; तस्य विरोधादिभिर्दुष्टत्वात् । तस्मादप्रमाणमेताः श्रुतयः—इति । अत्र

अभिसंध्यादिष्वपि चैवम् ॥ ५२ ॥

अभिसंध्यादीनामपि साधारणेनैवात्ममनःसंयोगेन सर्वात्मसंनिधौ क्रियमाणानां नियमहेतुत्वानुपपत्तेरुक्तदोषानुषङ्ग एव ॥ ५२ ॥

प्रदेशादिति चेन्नान्तर्भावात् ॥ ५३ ॥

अथोच्येत—विभुत्वेऽप्यात्मनः शरीरप्रतिष्ठेन मनसा संयोगः शरीरावच्छिन्न एवात्मप्रदेशो भविष्यत्यतः प्रदेशकृता व्यवस्थाऽभिसंध्यादीनामदृष्टस्य सुखदुःखयोश्च भविष्यतीति । तदपि नोपपद्यते । कस्मात् ? अन्तर्भावात् । विभुत्वाविशेषाद्धि सर्व एवात्मानः सर्वशरीरेष्वन्तर्भवन्ति । तत्र न वैशेषिकैः शरीरावच्छिन्नोऽप्यात्मनः प्रदेशः कल्पयितुं शक्यः । कल्पयमानोऽप्ययं निष्प्रदेशस्यात्मनः प्रदेशः काल्पनिकत्वादेव न पारमार्थिकं कार्यं नियन्तुं शक्नोति । शरीरमपि सर्वात्मसंनिधायुत्पद्यमानमस्यैवात्मनो नेतरेषामिति न नियन्तुं शक्यम् । प्रदेशविशेषाभ्युपगमेऽपि च द्वयोरात्मनोः समानसुखदुःखभाजोः कदाचिदेकेनैव तावच्छरीरेणोपभोगसिद्धिः स्यात्, समानप्रदेशस्यापि द्वयोरात्मनोरदृष्टस्य संभवात् । तथा हि—देवदत्तो यस्मिन्प्रदेशे सुखदुःखमन्वभूतस्मात्प्रदेशादपक्रान्ते तच्छरीरे, यन्नदत्तशरीरे च तं प्रदेशमनुप्राप्ते तस्यापीतरेण समानः सुखदुःखानुभवो दृश्यते, स न स्याद्यदि देवदत्तयन्नदत्तयोः समानप्रदेशमदृष्टं न स्यात् । स्वर्गाद्यनुपभोगप्रसङ्गश्च प्रदेशवादिनः स्यात्, ब्राह्मणादिशरीरप्रदेशेष्वदृष्टनिष्पत्तेः प्रदेशान्तरवर्तित्वाच्च स्वर्गाद्यनुपभोगस्य । सर्वगतत्वानुपपत्तिश्च बहूनामात्मनाम् ; दृष्टान्ताभावात् । वद तावत्त्वं के बहवः समानप्रदेशाश्चेति । रूपादय इति चेत्, न; तेषामपि धर्म्यशेनाभेदाल्लक्षणभेदाच्च । न तु बहूनामात्मनां लक्षणभेदोऽस्ति । अन्यविशेषवशाद्भेदोपपत्तिरिति चेत्, न, भेदकल्पनाया अन्यविशेषकल्पनायाश्चेत्तरेतराश्रयत्वात् । आकाशादीनामपि विभुत्वं ब्रह्मवादिनोऽसिद्धम् ; कार्यत्वाभ्युपगमात् । तस्मादात्मैकत्वपक्ष एव सर्वदोषाभाव इति सिद्धम् ॥ ५३ ॥ इति सप्तदशमंशाधिकरणम् ॥

इति श्रीगोविन्दभगवत्पूज्यपादशिष्यश्रीमच्छंकरभगवत्पूज्यपादकृतौ श्रीशा-
रीरकमीमांसाभाष्ये द्वितीयाध्यायस्य तृतीयः पादः ॥ ३ ॥

भामती ।

स्यादेतदिति । अयमर्थः—न प्रधानं स्वविभूतिख्यापनाय प्रवर्तते, किंतु पुरुषार्थम् । यं च पुरुषं प्रत्यनैन भोगापवर्गौ पुरुषार्थौ साधितौ, तं प्रति समासाधिकारतया निवर्तते, पुरुषान्तरं तु प्रत्यसमासाधिकारं प्रवर्तते । एवं च मुक्तसंसारिव्यवस्थोपपत्तेः सुखदुःखव्यवस्थापि भविष्यति इति, निराकरोति—न हीति । सर्वेषां पुरुषाणां विभुत्वात् प्रधानस्य च साधारण्यादमुं पुरुषं प्रत्यनेनार्थः साधित इत्येतदेव नास्ति । तस्मात् प्रयोजनवशेन विना हेतुं व्यवस्थाऽऽस्थेया । सा चायुक्ता हेत्वभावादित्यर्थः । भवतु सांख्यानामव्यवस्था, प्रधानसमवायाददृष्टस्य, प्रधानस्य च साधारण्यात् । काणादानां त्वात्मसमवायदृष्टं प्रत्यात्मसमाधारणं तत्कृतश्च मनसा सहात्मनः स्वस्वामिभावलक्षणः संबन्धोऽनादिः, अदृष्टभेदानामनादित्वात् ; तथा चात्ममनःसंयोगस्य साधारण्येऽपि स्वस्वामिभावस्यासाधारण्यादभिसंध्यादिव्यवस्थोपपद्यत एव । न च संयोगोऽपि साधारणः । न हि तस्य मनस आत्मान्तरैर्यः संयोगः स एव स्वामिनाऽपि, आत्मसंयोगस्य प्रतिसंयोगिभेदेन भेदात् । तस्मादात्मैकत्वस्यागमसिद्धत्वात्, व्यवस्थायाश्चैकत्वेऽप्युपपत्तेर्नानेकात्मकल्पना, गौरवा-

वेदान्तकल्पतरुः ।

स्वस्वामिसंबन्ध आत्मविशेषेणासाधारण इत्युक्तम् । इदानीमात्ममनःसंयोगोऽप्यसाधारण इत्याह—न चेति । आत्मना सह मनसो यः संयोगस्तस्यैकत्वेऽपि मनसः प्रतिसंयोगिनामात्मनां भेदेन भेदादाश्रयभेदेन हि संयोगो भिद्यते, घटेन सह पटकुब्जसंयोगवदित्यर्थः । यद्यदृष्टानियमेन न वैशेषिकमतं दूष्यं, कथं तर्हि दूष्यमत आह—तस्मादिति । अदृष्टहेतु-

कल्पतरुपरिमलः ।

टीकानुसारेण सिद्धान्त्येकदेशिमतम्—ईश्वर एव नास्ति । यतो जीवानां भेदाभेदचिन्ता, तद्विषयश्रुतयस्तु केवलमर्थवादाः ; भेदपक्षेऽभेदपक्षे भेदाभेदपक्षे च दोषदर्शनात् । न च तद्दोषपरिहाराय जीवा न सन्तीति वक्तुं युक्तम् ; तेषां प्रत्यक्षादिसिद्धत्वात् । अतो जीवानामेव जालैक्यमवलम्ब्याद्वितीयश्रुतयः—इति । भाष्यानुसारेण तु—भेदश्रुतयः

भामती ।

दागमविरोधाच्च । अन्यविशेषवत्त्वेन च भेदकल्पनायामन्योन्याश्रयापत्तेः । भेदे हि तत्कल्पना ततश्च भेद इति । एतदेव काणादमतदूषणम् । भाष्यकृता तु प्रौढवादितया काणादान् प्रत्यप्यदृष्टानियमादित्यादीनि सूत्राणि योजितानि, सांख्यमतदूषणपराण्येवेति तु रोचयन्ते केचित्तदास्तां तावत् ॥ ५० ॥ ५१ ॥ ५२ ॥ ५३ ॥ इति सप्तदशमं-शाधिकरणम्^१ ॥

इति श्रीवाचस्पतिमिश्रविरचिते भगवत्पादशरीरकभाष्यविभागे भामत्यां

द्वितीयाध्यायस्य तृतीयः पादः ॥ ३ ॥

वेदान्तकल्पतरुः ।

कमनःसंयोगो यदैकस्यात्मनस्तदैव सर्वेषामात्मनां तेन मनसा संयोगः स्यात्; तेषां व्यापकत्वात्, ततश्च प्रत्यात्मं संयोगभेदेऽपि हेत्वविशेषाददृष्टनिष्पत्तिस्तुल्या स्यात्, तत्कृताश्च स्वस्वामिभावाः सर्वात्मना स्युरिति कुतस्तत्कृताभि-संध्यादिव्यवस्थसिद्धिरिति केचित्कारेण सूचितम् ॥ ५० ॥ ५१ ॥ ५२ ॥ ५३ ॥ इति सप्तदशमंशाधिकरणम् ॥

इति श्रीपरमहंसपरिव्राजकाचार्यानुभवानन्दपूज्यपादशिष्यभगवदमलानन्द-

विरचिते वेदान्तकल्पतरौ द्वितीयाध्यायस्य तृतीयः पादः ॥

	अस्मिन् पादे	आदितः
अधिकरणानि	१७	७८
सूत्राणि	५३	२६९

कल्पतरुपरिमलः ।

स्वार्थपराः; पूर्वाधिकरणनिर्णीतस्य प्रवर्त्यप्रवर्तकभावस्य भेदापेक्षत्वात्, स्वामिश्रत्ययोस्तथात्वदर्शनात्, अमेदश्रुतयस्तु चेतनत्वसाम्यैक्यनिबन्धना उपचरितार्थाः; अमेदे सुखदुःखवैचित्र्यानुज्ञापरिहारादेरनुपपत्तेः—इति । एवमीश्वरापलापे-नैव सिद्धान्त्येकदेविमतं द्रष्टव्यम् । ननु क्लृप्तग्रहणेन गोदोहनादिपुरुषार्थप्रवृत्तिः पुरुषाभिप्रायानुरोध्यानुज्ञाधीनाभ्युपगता भवेदिति शङ्कां परिहरतीत्याह—अपि च पुरुषार्थेऽपीति ॥ ५० ॥ ५१ ॥ ५२ ॥ ५३ ॥ इति सप्तदशं अंशा-धिकरणम् ॥

इति श्रीमद्भरद्वाजकुलजलधिकौस्तुभश्रीमद्वैतविद्याचार्यश्रीविश्वजिद्याजिशीर-

ङ्गराजाध्वरिवरसूनोरप्पयदीक्षितस्य कृतौ श्रीवेदान्तकल्पतरु-

परिमले द्वितीयाध्यायस्य तृतीयः पादः ।

॥ इति द्वितीयाध्यायस्य पञ्चमहाभूत—जीवश्रुतीनां विरोधपरिहाराख्यस्तृतीयः पादः ॥

१ तत्र सूत्राणि १०—अंशो नानाव्यपदेशादन्यथा चापि दाशकितवादित्वमधीयत एके ॥ ४३ ॥ मन्त्रवर्णाच्च ॥ ४४ ॥ अपि च स्मर्यते ॥ ४५ ॥ प्रकाशादिवर्णैव परः ॥ ४६ ॥ स्मरन्ति च ॥ ४७ ॥ अनुज्ञापरिहारौ देहसंबन्धा-ज्योतिरादिवत् ॥ ४८ ॥ असंततेऽप्यव्यतिकरः ॥ ४९ ॥ आभास एव च ॥ ५० ॥ अदृष्टानियमात् ॥ ५१ ॥ अभिसं-व्यादिव्यपि चैवम् ॥ ५२ ॥ प्रदेशादिति चेन्नान्तर्भावात् ॥ ५३ ॥

अथ द्वितीयाध्याये चतुर्थः पादः ।

(१ अधिकरणम्)

तथा प्राणाः ॥ १ ॥

वियदादिविषयश्रुतिविप्रतिषेधस्तृतीयेन पादेन परिहृतः । चतुर्थेनेदानीं प्राणविषयः परिह्रियते । तत्र तावत् 'नत्तेजोऽसृजत' (छान्दो० ६।१।३) इति, 'तस्माद्वा एतस्मादात्मन आकाशः संभूतः' (तैत्ति० २।१।१) इति चैवमादिषूत्पत्तिप्रकरणेषु प्राणानामुत्पत्तिर्नास्त्रायते । कचिच्चानुत्पत्तिरेवैषामास्त्रायते; 'असद्वा इदमग्र आसीत्' (तै० २।७) 'तदाहुः किं तदसदासीदित्युषयो वाव तेऽग्रेऽसदासीत् । तदाहुः के ते ऋषय इति । प्राणा वाव ऋषयः' इत्यत्र प्रागुत्पत्तेः प्राणानां सद्भावश्रवणात् । अन्यत्र तु प्राणानामप्युत्पत्तिः पठ्यते—'यथाऽग्नेर्ज्वलतः क्षुद्रा विस्फुलिङ्गा व्युच्चरन्त्येवमेवैतस्मादात्मनः सर्वे प्राणाः' इति, 'एतस्माज्जायते प्राणो

भामती ।

तथा प्राणाः ॥ १ ॥

यद्यपि ब्रह्मवेदने सर्ववेदनप्रतिज्ञा तदुपपादनश्रुतिविरोधाद्बहुतराद्वैतश्रुतिविरोधाच्च प्राणानां सर्गादौ सद्भावश्रुतिर्विद्यदभूतत्वादश्रुतय इवान्यथा कथंचिन्नेतुमुचिता, तथाप्यन्यथानयनप्रकारमविद्वानन्यथाऽनुपपद्यमानैकापि श्रुतिर्वह्नीरन्त्यथयेदिति मन्वानः पूर्वपक्षयति । अत्र चाभ्युच्चतया वियदधिकरणपूर्वपक्षहेतून् स्मारयति—तत्र तावदिति । शब्दैकप्रमाणसमधिगम्या हि महाभूतोत्पत्तिस्तस्या यत्र शब्दो निवर्तते तत्र तत्प्रमाणाभावेन तदभावः प्रतीयते । यथा चैत्यवन्दनं तत्कर्मधर्मताया इत्यर्थः । अत्रापाततः श्रुतिविप्रतिपत्त्याऽनध्यवसायेन पूर्वपक्षयित्वाऽथवेत्यभिहितं पूर्वपक्षमवतारयति । अभिप्रायोऽस्य वर्णितः 'पानव्यापञ्च तद्वत्' इत्यत्राश्रयप्रतिग्रहेष्ट्याद्यधिकरणपूर्वपक्षसूत्रार्थवेदान्तकल्पतरुः ।

तथा प्राणाः ॥ १ ॥

वियदधिकरणेन (ब्र. अ. २ पा. २ सू. १) गतार्थत्वमाशङ्क्य परिहरति—यद्यपीत्यादिना । सर्ववेदनप्रतिज्ञारूपा श्रुतिस्तस्य सर्ववेदनस्योपपादनश्रुतिश्च तथोक्ते ताभ्यां विरोधादित्यर्थः । कस्मिन्सति सर्ववेदनमित्यपेक्षायां ब्रह्मवेदने इति पश्चात्संबन्धनीयम् । अन्यथानयनप्रकारमिति । अवान्तरप्रलयाभिप्रायमित्यर्थः । ये पुनराप (ब्र. अ. २ पा. ३ सू. ११) इत्यधिकरणेऽप्यपामाप एवेदमग्र आसुरिति प्रलयकाले सद्भावश्रवणादनुत्पत्तिरिति पूर्वपक्षयित्वा तस्यावान्तरप्रलयपरत्वेन सिद्धान्तयांबभूवुः, तेषां मतेन पुनरुक्तिः । अस्माभिस्ततिदेशत्वेन तद्व्याख्यातम् । ननु भाष्ये कथमनात्राभात् प्राणानामनुत्पत्तिनिश्चयः ? न खलु प्रमाणाभावमात्रं प्रमेयाभावव्याप्तम्, पुराणनगरनिहितनिधिष्वदर्शनादत आह—शब्दैकेति । महाभूतशब्दोऽस्मदाद्यनुपलभ्योत्पत्तिकपदार्थपरः । तथा च प्राणानामपि संग्राहको महाभूतोत्पत्तेः प्रतिपादकः शब्दो यत्र महाभूते प्राणलक्षणे निवर्तते, तत्र तस्या उत्पत्तेः प्रमाणाभावेन तदभावः, तस्या उत्पत्तेरभावः प्रतीयते इत्यर्थः । चैत्यवन्दनं तत्कर्म तस्य चैत्यस्य करणं निष्पादनं तयोर्धर्मताया यथाशब्दाभावाभिहितिरित्यर्थः । अश्वेति ।

कल्पतरुपरिमलः ।

तथा प्राणाः ॥ १ ॥

ब्रह्मवेदने सर्ववेदनप्रतिज्ञा तदुपपादनश्रुतिविरोधादिति टीकायां ब्रह्मवेदन इत्यस्य द्वन्द्वसमासान्तर्गतपूर्वपदार्थभूतया सर्ववेदानप्रतिज्ञयाऽन्वयमपेक्षावशेन दर्शयति—कस्मिन्निति । कस्मिन्सतीत्यर्थः । दोषात्त्वष्टिरिति । "प्रजापतिर्वरुणायामश्वमनयत् स स्वां देवतामार्च्छत् स पर्यदीर्यत स एतं वारुणं चतुष्कपालमपश्यत् तन्निरवपत् ततो वै स वरुणपाशादमुच्यत वरुणो वा एतं गृह्णाति योऽश्वं प्रतिगृह्णाति यावतोऽश्वान् प्रतिगृहीयात्तावतो वारुणांश्चतुष्कपालानिर्वपेद् वरुणमेव स्वेन भागधेयेनोपधावति स एवैनं वरुणपाशान्मुञ्चतीति तैत्तिरीयाः समामनन्ति । अस्यार्थः—प्रजापतिर्वरुणाय प्रतिग्रहीत्रे अश्वमनयत् अदवात् स प्रजापतिः स्वां देवतां प्रतिग्रहीतृत्वेन स्वदेवताभूतं वरुणमार्च्छत् प्रापद्, वरुणग्रहशब्दितः जलोदरव्याधियुक्तो जातः, तत्परिहारार्थं वारुणीं चतुष्कपालेष्टिं कृतवानिति । एवमुपक्रमा-

मनः सर्वेन्द्रियाणि च' (मुण्ड० २।१।३) इति, 'सप्त प्राणाः प्रभवन्ति तस्मात्' (मु० २।१।८) इति, 'स प्राणमसृजत प्राणाच्छ्रद्धां खं वायुर्ज्योतिरापः पृथिवीन्द्रियं मनोऽन्नम्' (प्र० ६।४) इति चैवमादिप्रदेशेषु । तत्र तत्र श्रुतिविप्रतिषेधादन्यतरनिर्धारणकारणानिरूपणाच्चाप्रतिपत्तिः प्राप्नोति । अथवा—प्रागुत्पत्तेः सद्भावश्रवणाद्गौणी प्राणानामुत्पत्तिश्च्युतिरिति प्राप्नोति । अत उत्तरमिदं पठति—'तथा प्राणाः' इति । कथं पुनरत्र तथेत्यक्षरानुलोम्यम् ? प्रकृतोपमानाभावात् । सर्वगतात्मबहुत्ववादिदूषणमतीतानन्तरपादान्ते प्रकृतम्, तत्तावन्नोपमानं संभवति, सादृश्याभावात् । सादृश्ये हि सत्युपमानं स्यात्—यथा सिंहस्तथा बलवर्मेति । अदृष्टसाम्य-प्रतिपादनार्थमिति यद्युच्येत, यथाऽदृष्टस्य सर्वात्मसंनिधावुत्पद्यमानस्यानियतत्वमेवं प्राणानामपि सर्वात्मनः प्रत्यनियतत्वमिति । तदपि देहानियमेनैवोक्तत्वात्पुनरुक्तं भवेत् । न च जीवेन प्राणा उपमीयेरन् ; सिद्धान्तविरोधात् । जीवस्य ह्यनुत्पत्तिराख्याता । प्राणानां तूत्पत्तिर्व्याचिख्यासिता । तस्मात्तथेत्यसंबन्धमिव प्रतिभाति । न; उदाहरणोपात्तेनाप्युपमानेन संबन्धोपपत्तेः । अत्र प्राणोत्पत्तिवादिवाक्यजातमुदाहरणम्—'एतस्मादात्मनः सर्वे प्राणाः सर्वे लोकाः सर्वे देवाः सर्वाणि भूतानि व्युच्चरन्ति' (बृ० २।१।२०) इत्येवंजातीयकम् । तत्र यथा लोकादयः परस्माद्ब्रह्मण उत्पद्यन्ते तथा प्राणा अपीत्यर्थः । तथा—'एतस्माज्जायते प्राणो मनः सर्वेन्द्रियाणि च । खं वायुर्ज्योतिरापः पृथिवी विश्वस्य धारिणी' (मुण्ड० २।१।३) इत्येवमादिष्वपि खादिवत्प्राणानामुत्पत्तिरिति द्रष्टव्यम् । अथवा—'पानव्यापच्च तद्वत्' (जै० अ० ३।४।१५) इत्येवमादिषु व्यवहितोपमानसंबन्धस्याप्याश्रितत्वात्—यथाऽतीतानन्तरपादादावुक्ता वियदादयः परस्य ब्रह्मणो विकाराः समधिगतास्तथा प्राणा अपि परस्य ब्रह्मणो विकारा इति योजयितव्यम् । कः पुनः प्राणानां विकारत्वे हेतुः ? श्रुतत्वमेव । ननु केषुचित्प्रदेशेषु न प्राणानामुत्पत्तिः श्रूयत इत्युक्तं, तदयुक्तम् ; प्रदेशान्तरेषु श्रवणात् । न हि कचिदश्रवणमन्यत्र श्रुतं निवारयितुमुत्सहते । तस्माच्छ्रुतत्वाविशेषादाकाशादिवत्प्राणा अप्युत्पद्यन्त इति सूक्तम् ॥ १ ॥

वेदान्तकल्पतरुः ।

शेषलक्षणे स्थितम्—दोषाद्विष्टिलौकिके स्याच्छास्त्रादि वैदिके न दोषः स्यात् (जै. अ. ३. पा. ४ सू. ३४) वरुणो वा एनं गृह्णाति योऽश्वं प्रतिगृह्णाति यावतोऽश्वान् प्रतिगृह्णीयात् तावत्तत्तुष्कपालान्वारुणान् निर्वपेदित्यत्र दातुरिष्टिरित्युत्तराधिकरणे (जै. अ. ३ पा. ४ सू. ३६-३७) स्थास्यति ततो दाननिमित्तेष्टिः । सा किं लौकिकेऽश्वदाने वैदिके चेति संदेहो न तु लौकिकेऽश्वप्रतिग्रहे वैदिके वेति, रागप्राप्तप्रतिग्रहस्याविहितत्वेन वैदिकत्वासंभवात्, तत्र दोषनिर्घातार्थत्वादिति; दोषस्य च न केसरिणो ददातीति प्रतिषिद्धलौकिकाश्वदान एव संभवात्, पौण्डरीकेऽश्वसहस्रं दक्षिणेत्यादि-विशेषविधिविहिते तु वैदिकेऽश्वदाने सामान्यनिषेधाऽनवकाशेन दोषाऽप्राप्तिलौकिकेऽश्वदाने इष्टिरिति प्राप्तेऽभिधीयते—अर्थवादो वाऽनुपपातात्तस्माद्यज्ञे प्रतीर्यते (जै. अ. ३ पा. ४ सू. ३५) । न तावद्यथाश्रुति जलोदररूपवरुणग्रहदोषो लौकिकेऽश्वदाने सति भवतीति प्रत्यक्षादिभिः प्रमीयते, न चानेन दाने दोषः, तन्निर्घातार्था चेष्टिरिति वदतो वाक्यमेदात् । न च—वृणोतीति व्युत्पत्त्या वरुणशब्दो निषेधातिक्रमकृतदोषमनुवदतीति—युक्तम्; तथा सति प्रसिद्धित्यागात् । तत्प्रागे च वैदिकेऽपि दानेऽश्वत्यागजन्यदुःखेन वृणोतीति भवति वरुणशब्दः । तस्मात्प्राप्तस्यानुवादकोऽर्थवादोऽयम् ।

कल्पतरुपरिमलः ।

नुसारेण्यं दातुरिष्टिरित्युत्तराधिकरणे स्थास्यन्तमर्थं सिद्धवत्कलैतदधिकरणप्रवृत्तिरित्याह—ततो दाननिमित्तेष्टिरिति । ननु उत्तराधिकरणार्थमनुपेक्ष्य योऽश्वं प्रतिगृह्णातीति यथाश्रुतवैदिकशब्दानुसारेण लौकिकेऽश्वप्रतिग्रहे वैदिके वेल्लेखमेतदधिकरणप्रवृत्तिः किं न स्यादित्याशङ्क्याह—न तु लौकिके इति । वैदिकत्वं वेदविहितत्वरूपं प्रतिग्रहे न संभवति; यद्यपि प्रतिग्रहैर्ब्राह्मणो धनमर्जयेदिति नियमविधिव्यापारोऽस्ति; तथाप्यश्वप्रतिग्रहे सोऽपि नास्ति, नोभयतोदतः प्रतिगृह्णातीति तन्निषेधात्, किंच शास्त्रादि वैदिके न दोषः स्यादिति वैदिके दोषाभावः स्मर्यते, न चाश्वप्रतिग्रहे दोषाभावोऽस्ति । अतो दानविषय एवायं विचार इति भावः । न केसरिण इति । सुहृदादिभ्यो रागप्राप्तमश्वदानं प्रतिषिद्धम् ॥ प्राप्तस्यानुवादकोऽर्थवादोऽयमिति । ननु अर्थवादोऽनुपपातादिति (जै. अ. ३ पा. ४ सू. ३५) सूत्रेण वरुणग्रहशब्दोऽर्थवाद एव, अश्वदानप्रयुक्ततया जलोदरव्याधेरनुवादादित्युक्तम्, इहापि सिद्धान्ते तथैवोक्तं, कुतः प्राप्तस्येदानीमनुवादः कीर्यते ? उच्यते । लोकप्राप्तस्य जलोदरव्याधेरनुवादः "वरुणो वा एतमश्वदातारं गृह्णातीति निर्देशस्तूप-

गौण्यसंभवात् ॥ २ ॥

यत्पुनरुक्तं प्रागुत्पत्तेः सद्भावश्रवणादौणी प्राणानामुत्पत्तिश्रुतिरिति । तत्प्रत्याह—‘गौण्य-
संभवात्’ इति । गौण्या असंभवो गौण्यसंभवः । न हि प्राणानामुत्पत्तिश्रुतिर्गौणी संभवति;
प्रतिज्ञाहानिप्रसङ्गात् । ‘कस्मिन् भगवो विज्ञाते सर्वमिदं विज्ञातं भवति’ (मुण्ड० १।१।३)
इति ह्येकविज्ञानेन सर्वविज्ञानं प्रतिज्ञाय तत्साधनायेदमाह्वयते—‘एतस्माज्जायते प्राणः’
(मुण्ड० २।१।३) इत्यादि । सा च प्रतिज्ञा प्राणादेः समस्तस्य जगतो ब्रह्मविकारत्वे सति प्रकृ-
तिव्यतिरेकेण विकाराभावात्सिद्ध्यति । गौण्यां तु प्राणानामुत्पत्तिश्रुतौ प्रतिज्ञेयं हीयेत । तथा च
प्रतिज्ञातार्थमुपसंहरति—‘पुरुष एवेदं विश्वं कर्म तपो ब्रह्म परामृतम्’ (मुण्ड० २।१।१०)
इति, ‘ब्रह्मैवेदं विश्वमिदं वरिष्ठम्’ (मुण्ड० २।२।११) इति च । तथा ‘आत्मनो वा अरे दर्श-
नेन श्रवणेन मत्या विज्ञानेनेदं सर्वं विदितम्’ इत्येवंजातीयकासु श्रुतिष्वेव प्रतिज्ञा योजयि-
तव्या । कथं पुनः प्रागुत्पत्तेः प्राणानां सद्भावश्रवणम् ? नैतन्मूलप्रकृतिविषयम्; ‘अप्राणो
ह्यमनाः शुभ्रो ह्यक्षरात्परतः परः’ (मुण्ड० २।१।२) इति मूलप्रकृतेः प्राणादिसमस्तविशेषर-

भामती ।

सादृश्यं तदा परामृष्टम् । राद्धान्तस्तु स्यादेतदेवं यदि सर्गादौ प्राणसद्भावश्रुतिरन्यथासिद्धा भवेत्, अन्यथैव त्वेषा
सिद्ध्यति; अवान्तरप्रलये ह्यग्निसाधनानां सृष्टिर्वक्तव्येति तदर्थोऽसावुपक्रमः । तत्राधिकारिपुरुषः प्रजापतिरप्रनष्ट एव,
त्रैलोक्यमात्रं प्रलीनमतस्तदीयान् प्राणानपेक्ष्य सा श्रुतिरुपपन्नार्था । तस्माद्भूयसीनां श्रुतीनामनुग्रहाय सर्वविज्ञानप्रति-
ज्ञोपपत्त्यर्थस्य चोत्तरस्य संदर्भस्य गौणत्वे तु प्रतिज्ञातार्थानुगुण्याभावेनानपेक्षितार्थत्वप्रसङ्गात्प्राणा अपि नभोवद्ब्रह्मणो

वेदान्तकल्पतरुः ।

ततो यज्ञसंबन्धिनि दाने इष्टिरिति । ततः कस्तस्या कर्तेति चिन्ता । तत्र अचोदितं च कर्म मेदात् (जै. अ. ३
पा. ४ सू. ३६) । दातुरचोदितमिष्टिकर्म यः प्रतिगृह्णाति स निर्वपेदिति तस्य प्रतिग्रहीत्रा मेदाद् विशेषणादिति । सिद्धान्त-
स्तु—सा लिङ्गादालिंजे स्यात् (जै. अ. ३ पा. ४ सू. ३८) । ऋत्विजामयमित्यालिंजो यजमानः तस्मिन्नेष्टिः
स्यात् । प्रजापतिर्वरुणायाश्चमनयदित्युपक्रमे दातृकीर्तनाद् लिङ्गादुपक्रमाधीनत्वाच्चैकस्मिन् वाक्ये उपसहारस्य । प्रतिगृ-
ह्णातीति च प्रतिग्रहकर्तृत्वमुच्यते । दाताऽपि प्रतिग्रहं करोति सप्रदानप्रेरणादिना । अतः प्रतिगृह्णातीति दातृत्वप्यवि-
रुद्धमिति । पानव्यापञ्च तद्वत् (जै. अ. ३ पा. ४ सू. ३८) । सौमेन्द्रं चरं निर्वपेद् इत्यामाकं सोमवामिन इति
श्रूयते । तत्राश्वप्रतिग्रहेष्ट्याद्यधिकरणपूर्वपक्षवल्लौकिके धातुसाम्यार्थं पीतसोमस्य वमने याग इन्द्रियेण वीर्येण व्यर्धते यः
सोमं वमतीति दोषाद् वमननिमित्तेन्द्रियशोषस्य दर्शनान्न वरुणग्रहवदप्राप्तिरित्यधिकाशङ्का । वैदिके तु सोमपाने शेषप्रति-
पत्तेर्जातत्वाद् वमनेऽपि न दोष इति । सिद्धान्तस्तु लोके धातुसाम्यार्थत्वाद्वमनस्य तज्ज्येन्द्रियशोषस्य धातुसाम्यकरत्वाच्च
दोषता । वेदे तु “मा मे वाङ्नाभिमति गा” इति सम्यग्जरणार्थमन्त्रलिङ्गाद्वमने कर्मवैगुण्यादोष इति । अग्निसाध-
नेति । अग्निश्चितोमि. तत्साधनानि शर्करादीनि । अधिकारिपुरुषः सद्यः । तस्मादिति । प्राणा अपि नभोवद्

कल्पतरुपरिमलः ।

मार्थः । “अग्निमेव खलु वा एष प्रविशति योऽवान्तरदीक्षामुपैती”तिवद् इवशब्दयोगात्तत्र वाच्योपमा, इह तु सामाना-
धिकरण्यनिर्देशाद् गम्येति विशेषः । ततश्च जलोदरव्याधिमता तच्चिकित्सेवाश्च दत्तवतेयमिष्टिरवश्यं कार्येति सिद्धं भवति ।
किञ्च प्रजापतिर्वरुणायाश्चमनयदित्याद्यसदर्थवादप्रतीतस्य दोषस्याश्वदातृत्वसामान्यादन्येष्वपि प्राप्तस्य “वरुणो वा एतं
गृह्णाती”त्यत्रानुवाद इत्युपपद्यते । ननु इयमिष्टिर्मा भूदोषनिर्घातार्था, तथापि वैदिक इति कुतः ? लौकिकेऽपि वा
लौकिक एव वा किं न स्यात् ? उच्यते; न तावदुभयत्र भवितुमर्हति, लौकिके पुरुषार्थत्वं वैदिके क्रतुशेषतेत्येकस्य
वाक्यस्य क्रतुपुरुषशेषताप्रतिपादकत्वेन वाक्यवैरूप्यप्रसङ्गात् । नापि लौकिक एव, वैदिकस्य नैमित्तिकस्य वैदिकं निमित्तं
प्रत्यासन्नमिति तद्विहायाप्रत्यासन्नलौकिकग्रहणायोगात्, तद्वहणे फलकल्पनागौरवप्रसङ्गाच्च । अतस्तस्माद्यज्ञे प्रतीयेतेति
युक्तः सिद्धान्तः । लौकिके धातुसाम्यार्थमिति । वमनेनान्तर्गतदोषनिःसरणाद्धातुसाम्यं भवतीति वमनोपाय-
तया वैदिके सोमपानमुक्तमस्ति, तत्कृतं वमनं लौकिकं तस्मिन्निमित्तं । धातुसाम्यकरत्वाच्च दोषतेति । धातुसा-
म्यार्थं वमने क्रियमाणे तात्कालिकेन्द्रियशोषो भवति चेद्भवत्वित्यङ्गीकृतत्वाच्च दोष इत्यर्थः । मन्त्रलिङ्गादिति । सोमसं
प्रति नाभिमतिक्रम्य मागा इत्यूर्ध्वमुखत्वनिषेधकमन्त्रलिङ्गादित्यर्थः । ननु अनुत्पत्तौ तत्त्वान्तरत्वापादनमयुक्तमविद्यादि-

हितत्वावधारणात् । अवान्तरप्रकृतिविषयं त्वेतत्त्वविकारापेक्षं प्रागुत्पत्तेः प्राणानां सद्भावावधारणमिति द्रष्टव्यम् ; व्याकृतविषयाणामपि भूयसीनामवस्थानां श्रुतिस्मृत्योः प्रकृतिविकारभावप्रसिद्धेः । वियदधिकरणे हि 'गौण्यसंभवात्' इति पूर्वपक्षसूत्रत्वादौणी जन्मश्रुतिरसंभवादिति व्याख्यातम् । प्रतिज्ञाहान्या च तत्र सिद्धान्तोऽभिहितः, इह तु सिद्धान्तसूत्रत्वादौण्या जन्मश्रुतेरसंभवादिति व्याख्यातम् । तदनुरोधेन त्विहापि गौणी जन्मश्रुतिरसंभवादिति व्याचक्षाणैः प्रतिज्ञाहानिरुपेक्षिता स्यात् ॥ २ ॥

तत्प्राक्श्रुतेश्च ॥ ३ ॥

इतश्चाकाशादीनामिव प्राणानामपि मुख्यैव जन्मश्रुतिः । यत् 'जायते' इत्येकं जन्मवाचिपदं प्राणेषु प्राक्श्रुतं सदुत्तरेष्वप्याकाशादिष्वनुवर्तते—'एतस्माज्जायते प्राणः' (मु० २।१।३) इत्यत्र । आकाशादिषु मुख्यं जन्मेति प्रतिष्ठापितं तत्सामान्यात्प्राणेष्वपि मुख्यमेव जन्म भवितुमर्हति । न ह्येकस्मिन्प्रकरणे एकस्मिन् वाक्ये एकः शब्दः सकृदुच्चरितो बहुभिः संबध्यमानः कचिन्मुख्यः कचिद्गौण इत्यध्यवसातुं शक्यम् ; वैरूप्यप्रसङ्गात् । तथा 'स प्राणमसृजत प्राणाच्छ्रद्धाम्' (प्रश्न० ६।४) इत्यत्रापि प्राणेषु श्रुतः सृजतिः परेष्वप्युत्पत्तिमत्सु श्रद्धादिष्वनुषज्यते । यत्रापि पश्चाच्छ्रुत उत्पत्तिवचनः शब्दः पूर्वैः संबध्यते तत्राप्येष एव न्यायः । यथा 'सर्वाणि भूतानि व्युच्चरन्ति' इत्ययमन्ते पठितो व्युच्चरन्तिशब्दः पूर्वैरपि प्राणादिभिः संबध्यते ॥ ३ ॥

तत्पूर्वकत्वाद्वाचः ॥ ४ ॥

यद्यपि 'तत्तेजोऽसृजत' (छा० ६।२।३) इत्येतस्मिन्प्रकरणे प्राणानामुत्पत्तिर्न पठ्यते, तेजोबलानामेव त्रयाणां भूतानामुत्पत्तिश्रवणात् ; तथापि ब्रह्मप्रकृतिकतेजोबलपूर्वकत्वाभिधानाद्वाक्प्राणमनसां तत्सामान्याच्च सर्वेषामेव प्राणानां ब्रह्मप्रभवत्वं सिद्धं भवति । तथाहि—अस्मिन्नेव प्रकरणे तेजोबलपूर्वकत्वं वाक्प्राणमनसामान्नायते—'अन्नमयं हि सोम्य मन आपोमयः प्राणस्तेजोमयी वाक्' (छा० ६।५।४) इति । तत्र यदि तावन्मुख्यमेवैषामन्नादिमयत्वं ततो वर्तत एव ब्रह्मप्रभवत्वम् । अथ भाक्तम्, तथापि ब्रह्मकर्तृकायां नामरूपव्याक्रियायां श्रवणात्, 'येनाश्रुतं श्रुतं भवति' (छा० ६।१।३) इति चोपक्रमात् 'एतदात्म्यमिदं सर्वम्' (छा० ६।८।७) इति चोपसंहाराच्छ्रुत्यन्तरप्रसिद्धेश्च ब्रह्मकार्यत्वप्रपञ्चनार्थमेव मनआदीनामन्नादिमयत्ववचनमिति गम्यते । तस्मादपि प्राणानां ब्रह्मविकारत्वसिद्धिः ॥ ४ ॥ इति प्रथमं प्राणोत्पत्त्यधिकरणम् ॥

भामती ।

विकारा इति । न च चैत्यवन्दनादिवत्सर्वथा प्राणानामुत्पत्त्यश्रुतिः ; क्वचित् खल्वेषामुत्पत्त्यश्रवणमुत्पत्तिश्रुतिस्तु तत्र तत्र प्रदर्शिता । तस्माद्वैषम्यं चैत्यवन्दनपोषधादिभिरिति । केचित्—वियदधिकरणव्याख्यानेन गौण्यसंभवादिति सूत्रं व्याचक्षते—गौणी प्राणानामुत्पत्तिश्रुतिरसंभवादुत्पत्तेः इति, तदयुक्तम् ; विकल्पासहत्वात् । तथाहि—प्राणानां जीववद्वाऽविकृतब्रह्मात्मतयाऽनुत्पत्तिः स्यात्, ब्रह्मणस्तत्त्वान्तरतया वा । न तावज्जीववदेषामविकृतब्रह्मात्मता ; जडत्वात् । तस्मात्तत्त्वान्तरतयैषामनुत्पत्तिरास्थेया । तथा च ब्रह्मवेदनेन सर्ववेदनप्रतिज्ञाव्याहतिः, समस्तवेदान्तव्याकोपश्चेत्येतदाह—वियदधिकरणे हीति ॥ २ ॥ तत्प्राक् श्रुतेश्च । लिङ्गद्वयाख्यातमस्य भाष्यम् ॥ ३ ॥ वाच इति वाक्प्राणमनसामुपलक्षणम् । अयमर्थः—यत्रापि तेजःप्रभृतीनां सृष्टौ प्राणसृष्टिर्नोकेति ब्रूये तत्राप्युक्तेति ब्रूमहे । तथा हि—यस्मिन्

वेदान्तकल्पतरुः ।

ब्रह्मणो विकारा इत्युपरि संबध्यते । भूयसीनां प्राणोत्पत्तिश्रुतीनां ब्रह्मविज्ञानात्सर्वविज्ञानप्रतिज्ञासिद्ध्यर्थस्य चोत्तरस्य संदर्भस्य प्राणसृष्टिपरस्य प्राणा व्युच्चरन्तीत्यादेरनुग्रहाय तदीयान् प्राणानपेक्ष्य सा श्रुतिरुपपन्नार्थेति योजना । उपवासवाची पोषधशब्द इति बौद्धाधिकरणे (ब्र. अ. २ पा. २ अधि. ५) उक्तम् । तत्त्वान्तरतयैषामनुत्पत्तिरास्थेयेति ।

(२ अधिकरणम्) सप्त गतेर्विशेषितत्वाच्च ॥ ५ ॥

उत्पत्तिविषयः श्रुतिविप्रतिषेधः प्राणानां परिहृतः । संख्याविषय इदानीं परिह्रियते । तत्र मुख्यं प्राणमुपरिष्ठाद्वक्ष्यति, संप्रति तु कतीतरे प्राणा इति संप्रधारयति । श्रुतिविप्रतिपत्ते-
श्चात्र विशयः । कचित्सप्त प्राणाः संकीर्त्यन्ते—‘सप्त प्राणाः प्रभवन्ति तस्मात्’ (मुण्ड० २।१।
८) इति । कचिच्चाष्टौ प्राणा ग्रहत्वेन गुणेन संकीर्त्यन्ते—‘अष्टौ ग्रहा अष्टावतिग्रहाः’ (बृ०
३।२।१) इति । कचिन्नव—‘सप्त वै शीर्षण्याः प्राणा द्वाववाञ्चौ’ (तै० सं० ५।१।७।१) इति ।
कचिद्दश—‘नव वै पुरुषे प्राणा नाभिर्दशमी’ इति । कचिदेकादश—‘दशमे पुरुषे प्राणा आत्मै-
कादशः’ (बृ० ३।१।४) इति । कचिद्वादश—‘सर्वेषां स्पर्शानां त्वगोकायनम्’ (बृ० २।४।

भामती ।

प्रकरणे तेजोबन्धपूर्वकत्वं वाक्प्राणमनसामाश्नायते ‘अन्नमयं हि’ इत्यादिना, तद्यदि मुख्यार्थं ततस्तत्सामान्यात्सर्वेषामेव प्राणानां सृष्टिरुक्ता । अथ ‘गौणम्’ तथापि ब्रह्मकर्तृकायां नामरूपव्याक्रियायामुपक्रमोपसंहारपर्यालोचनया श्रुत्यन्तर-
प्रसिद्धेश्च ब्रह्मकार्यत्वप्रपञ्चार्थमेव प्राणादीनामपमयत्वाद्यभिधानमित्युक्तैव तत्रापि प्राणसृष्टिरिति सिद्धम् ॥ ४ ॥ इति
प्रथमं प्राणोत्पत्त्यधिकरणम् ॥

सप्त गतेर्विशेषितत्वाच्च ॥ ५ ॥

अवान्तरसंगतिमाह—उत्पत्तिविषय इति । संशयकारणमाह—श्रुतिविप्रतिषेधादिति । विशयः संशयः ।
कचित् सप्त प्राणाः । तद्यथा—चक्षुर्ग्राणरसनवाक्श्रोत्रमनस्त्वगिति । कचिद्दष्टौ प्राणा ग्रहत्वेन निबन्धनेन गुणेन
संकीर्त्यन्ते । तद्यथा—ग्राणरसनवाक्चक्षुःश्रोत्रमनोहस्तत्वगिति, त एते ग्रहाः । एषां तु विषया अतिग्रहास्त्वष्टावेव
‘प्राणो वै ग्रहः सोऽपानेनातिग्रहणे गृहीतोऽपानेन हि गन्धान् लिप्नति’ इत्यादिना संदर्भेणोक्ताः । कचिन्नव ।
तद्यथा—सप्त वै शीर्षण्याः प्राणाः द्वाववाञ्चाविति । द्वे श्रोत्रे द्वे चक्षुषी द्वे ग्राणे एका वागिति सप्त । पायूपस्थौ
बुद्धिमनसी वा द्वाववाञ्चाविति नव । कचिद्दश । नव वै पुरुषे प्राणास्त उक्ता नाभिर्दशमीति । कचिदेकादश
—‘दशमे पुरुषे प्राणाः ।’ तद्यथा—बुद्धीन्द्रियाणि प्राणादीनि पञ्च कर्मेन्द्रियाण्यपि हस्तादीनि पञ्चात्मैकादशः,
आमोति व्यामोत्यभिघ्नानेनेत्यात्मा मनः स एकादश इति । कचिद्वादश । ‘सर्वेषां स्पर्शानां त्वगोकायनम्’

वेदान्तकल्पतरुः ।

अविद्यादिवदनाद्यध्याससिद्धये साक्षिणाऽव्यवधानात् सुषुप्तेऽन्युपलम्भप्रसङ्गादित्यर्थः । तत्सामान्यादिति । अन्नादीनां
हासे हासाद्बुद्धौ वृद्धेर्हि मनआदीनामन्नादिमयत्वं श्रुत्योच्यते, तदिन्द्रियान्तराणामपि तुल्यमित्यर्थः ॥ १ ॥ २ ॥ ३ ॥
ब्रह्मकर्तृकाया नामरूपव्याक्रियाया विषये आयुपक्रमोपसंहारौ तत्पर्यालोचनया हेतुना उक्तैव सृष्टिदृष्टिरित्यन्वयः ॥ ४ ॥
इति प्रथमं प्राणोत्पत्त्यधिकरणम् ॥

सप्त गतेर्विशेषितत्वाच्च ॥ ५ ॥

पूर्वपक्षे सप्तभ्यः प्राणेभ्यस्त्वंपदार्थस्य विवेको ज्ञातव्यः । सिद्धान्ते एकादशभ्य इति प्रयोजनम् । ग्रहत्वेनेत्यस्य
व्याख्यानं—बन्धनेनेति । रागोत्पादनेनेन्द्रियाकर्षकत्वाद् विषयाणामतिग्रहत्वम् । प्राण इति प्राणेन्द्रियं लक्षणयोच्यते ।
अपान इति च गन्धः । अपानेन गन्धलक्षणायां हेतुं श्रुतिरेवाह—अपानेन हीति । अपश्वासेनेत्यर्थः । अधिष्ठाने

कल्पतरुपरिमलः ।

षडनुत्पत्तावप्यतत्त्वान्तरलोपपत्तेरित्याशङ्क्याह—अविद्यादीति ॥ २ ॥ ३ ॥ ४ ॥ इति प्रथमं प्राणोत्पत्त्य-
धिकरणम् ।

सप्त गतेर्विशेषितत्वाच्च ॥ ५ ॥

पूर्वपक्ष इति । यस्मात्स्थूलत्सूक्ष्माच्च शरीरात् त्वंपदार्थो विवेकव्यः, तस्मिन् भौतिके विषये श्रुतिविरोधपरिहारा-
र्थोऽयं पादः । तत्र सप्तैव प्राणा लिङ्गशरीरान्तर्गतास्तदा तेभ्य एव त्वंपदार्थो विवेकव्यः, एकादश चेदन्येभ्योऽपीति
प्रयोजनमित्यर्थः । ग्रहानतिशेरेत इति व्युत्पत्तिमाश्रित्यातिग्रहशब्दस्य विषयेषु वृत्तौ हेतुमाह—रागोत्पादनेनेति ।
अपान इति च गन्ध इति । लक्षणयोच्यत इत्यनुपपन्नः । अपानेनेति । अपानशब्देन गन्धस्य लक्षणायां हेतुं तद्वान्वये-

१ तत्र सूत्राणि ४—तथा प्राणाः १ गौण्यसंभवात् २ तत्प्राक्श्रुतेश्च ३ तत्पूर्वकत्वाद्वाचः ४ ॥

ब्र० भा० ८०

११) इत्यत्र । कचित्रयोदश—‘चक्षुश्च द्रष्टव्यं च’ (बृ० ४।८) इत्यत्र—एवं हि विप्रतिपन्नाः प्राणेत्यां प्रति श्रुतयः । किं तावत्प्राप्तम् ? सप्तैव प्राणा इति । कुतः ? गतेः । यतस्तावन्तोऽवगम्यन्ते—‘सप्त प्राणाः प्रभवन्ति तस्मात्’ (मुण्ड० २।१।८) इत्येवंविधासु श्रुतिषु । विशेषिताश्चैते ‘सप्त वै शीर्षण्याः प्राणाः’ इत्यत्र । ननु ‘प्राणा गुहाशया निहिताः सप्त सप्त’ (मुण्ड० २।१।८) इति वीप्सा श्रूयते, सा सप्तभ्योऽतिरिक्तान्प्राणान्गमयतीति । नैष दोषः; पुरुषभेदाभिप्रायेयं वीप्सा—प्रतिपुरुषं सप्त सप्त प्राणा इति, न तत्त्वभेदाभिप्राया सप्त सप्तान्येऽन्ये प्राणा इति । नन्वष्टत्वादिकापि संख्या प्राणेषुदाहृता, कथं सप्तैव स्युः ? सत्यमुदाहृता । विरोधात्त्वन्ततमा संख्याऽध्यवसातव्या । तत्र स्तोककल्पनानुरोधात्सप्तसंख्याऽध्यवसानम् । वृत्तिभेदापेक्षं च संख्यान्तरश्रवणमिति मन्यते ॥ ५ ॥ अत्रोच्यते—

हस्तादयस्तु स्थितेऽतो नैवम् ॥ ६ ॥

हस्तादयस्त्वपरे सप्तभ्योऽतिरिक्ताः प्राणाः श्रूयन्ते—‘हस्तौ वै ग्रहः स कर्मणाऽतिग्रहेण गृहीतो हस्ताभ्यां हि कर्म करोति’ (बृ० ३।२।८) इत्येवमाद्यासु श्रुतिषु । स्थिते च सप्तत्वातिरेके सप्तत्वमन्तर्भावाच्छक्यते संभावयितुम् । हीनाधिकसंख्याविप्रतिपत्तौ ह्यधिका संख्या संग्राह्या भवति, तस्यां हीनाऽन्तर्भवति, ननु हीनायामधिका । अतश्च नैवं मन्तव्यं—स्तोककल्पना-

भामती ।

इत्यत्र, तद्यथा—त्वन्नासिकारसनचक्षुःश्रोत्रमनोहृदयहस्तापादोपस्थपायुवागिति । कचिदेत एव प्राणा अहंकाराधिकस्त्रयोदश । एवं विप्रतिपन्नाः प्राणेत्यां प्रति श्रुतयः । अत्र प्रश्नपूर्वं पूर्वपक्षं गृह्णाति—किं तावत् प्राप्तं ? सप्तैवेति । सप्तैव प्राणाः । कुतः ? गतेः अवगतेः । श्रुतिभ्यः ‘सप्त प्राणाः प्रभवन्ति’ इत्यादिभ्यः । न केवलं श्रुतितोऽवगतिः; विशेषणादप्येवमेवेत्याह—विशेषितत्वाच्च सप्त वै शीर्षण्याः प्राणा इति । ये सप्त शीर्षण्याः श्रोत्रादयस्ते प्राणा इत्युक्ते इतरेषामशीर्षण्यानां हस्तादीनामप्राणत्वं गम्यते । यथा दक्षिणेनाक्ष्णा पश्यतीत्युक्ते वामेन न पश्यतीति गम्यते, एतदुक्तं भवति—यद्यपि श्रुतिविप्रतिषेधो यद्यपि च पूर्वसंख्यासु न परासां संख्यानां निवेशः, तथाप्यवच्छेदकत्वेन बह्वीनां संख्यानामसंभवादेकस्यां कल्प्यमानायां सप्तत्वमेव युक्तं प्राथम्याह्लाघवाच्च वृत्तिभेदमात्रविवक्षया त्वष्टत्वादयो गमयितव्या इति प्राप्तम् ॥ ५ ॥ एवं प्राप्त उच्यते—हस्तादयस्तु स्थितेऽतो नैवम् । तुशब्दः पक्षं व्यावर्तयति । न सप्तैव, किंतु हस्तादयोऽपि प्राणाः । प्रमाणान्तरादेकादशत्वे प्राणानां स्थितेऽतोऽस्मिन् सति सार्वविभक्तिकत्तसिः । नैवम् लाघवात् प्राथम्याच्च सप्तत्वमित्यक्षरार्थः । एतदुक्तं भवति—यद्यपि श्रुतयः स्वतःप्रमाणतयाऽनपेक्षाः; तथापि परस्परविरोधान्नार्थतत्त्वपरिच्छेदायालम् । न च सिद्धे वस्तुनि अनुष्ठान इव विकल्पः संभवति । तस्मात् प्रमाणान्तरोपनीतार्थवशेन व्यवस्थाप्यन्ते । हीनेति । यथा—‘सुवेणावयति’ इति मांसपुरोडाशावदानासंभवात्, संभवाच्च द्रवावदानस्य सुवावदाने द्रवाणीति व्यवस्थाप्यते । एवमिहापि रूपादिबुद्धिपञ्चकार्यव्यवस्थातश्चक्षुरादिबुद्धीन्द्रियकरणपञ्चकव्यवस्था । न ह्यन्धादयः सत्स्वपीतरेषु प्राणादिषु गन्धाद्युपलब्ध्यनुमितसद्भावेषु रूपादीनुपलभन्ते । तथा वचनादिलक्षणकार्यपञ्चकव्यवस्थातो वाक्पाण्यादिलक्ष-

वेदान्तकल्पतरुः ।

नेत्यात्मेति । इन्द्रियाणीति शेषः । स्पर्शानां लगेकायनमाश्रयः ग्राहकत्वात् । ननु शीर्षण्याः प्राणाः सप्तैत्युक्तेऽर्थादभिरस्याः प्राणा अन्ये सन्तीति गम्यतेऽत आह—ये सप्तैति । नेह शीर्षण्यान् प्राणानुद्दिश्य सप्तत्वं विधीयते; अन्यतोऽवगमाद् अनुवादत्वापत्तेः, किंतु शीर्षण्यान् सप्त श्रोत्रादीनुद्दिश्य प्राणत्वम् । तथा च प्राणान्तरस्य व्यावृत्तिः फलमित्यर्थः । नन्वष्टत्वादिसंख्या अपि प्राणेषु श्रूयन्ते, न च ताः सप्तत्वे अन्तर्भवन्ति, अन्तर्भवति तु तासु सप्तत्वमन्तः कथं सप्तसंख्यानियमः ? तत्राह—यद्यपीति । इह रूपोपलब्ध्यादिकार्यवशादनुमानानुगृहीतैकादशलक्षश्रुत्यैकादशेन्द्रियाणीति सिद्धान्त्यते, तदयुक्तम्; श्रुतेः परतः प्रामाण्यप्रसङ्गादित्याशङ्काह—यद्यपि श्रुतय इति । श्रुतीनां परस्परविरोधावबोधकत्वग्रमे तद्व्युदासेन तात्पर्यनिर्णयानुमानानुसरणमित्यर्थः ॥ ५ ॥ सुवेणेति । प्रमाणलक्षणे स्थितम्—अर्थाद्वा कल्पनैकदेशत्वात् (जै. अ. १ पा. ४ सू. ३०) ॥ सुवेणावयति स्वधितिनाऽवयति हस्तेनावयतीति श्रूयते ।

कल्पतरुपरिमलः ।

नापश्चात्सेन करणेनाग्नेयलक्षणं संबन्धं श्रुतिरेव वदतीत्यर्थः । प्राणान्तरव्यावृत्तिरिति । अशीर्षण्यानां प्राणत्वव्यावृत्ति-

नुरोधात्सत्तैव प्राणाः स्युरिति । उत्तरसंख्यानुरोधात्वेकादशैव ते प्राणाः स्युः । तथा चोदाहृता श्रुतिः—‘दशैव पुरुषे प्राणा आत्मैकादशः’ (बृ० ३।९।४) इति । आत्मशब्देन चात्रान्तःकरणं परिगृह्यते; करणाधिकारात् । नन्वेकादशत्वादप्यधिके द्वादशत्रयोदशत्वे उदाहृते । सत्यमुदाहृते, न त्वेकादशभ्यः कार्यजातेभ्योऽधिकं कार्यजातमस्ति यदर्थमधिकं करणं कल्प्येत । शब्दस्पर्शरूपरसगन्धविषयाः पञ्च बुद्धिभेदास्तदर्थानि पञ्च बुद्धीन्द्रियाणि । वचनादानविहरणोत्सर्गानन्दाः पञ्च कर्मभेदास्तदर्थानि च पञ्च कर्मेन्द्रियाणि । सर्वार्थविषयं त्रैकाल्यवृत्ति मनस्त्वेकमनेकवृत्तिकम् । तदेव वृत्तिभेदात् कचिद्भिन्नवद्व्यपदिश्यते—‘मनो बुद्धिरहंकारश्चित्तं च’ इति । तथा च श्रुतिः कामाद्या नानाविधा वृत्तीरनुकम्याह—‘एतत्सर्वं मन एव’ (बृ० ३।५।३) इति । अपि च सत्तैव शीर्षण्यान्प्राणानभिमानमानस्य चत्वार एव प्राणा अभिमतः स्युः । स्थानभेदाच्चेते चत्वारः सन्तः सप्त गण्यन्ते ‘द्वे श्रोत्रे द्वे चक्षुषी द्वे नासिके एका वाक्’ इति । न च तावतामेव वृत्तिभेदा इतरे प्राणा इति शक्यते वक्तुम्; हस्तादिवृत्तीनामत्यन्तविजातीयत्वात् । तथा ‘नव वै पुरुषे प्राणा नाभिर्दशमी’ इत्यत्रापि देहच्छिद्रभेदाभिप्रायेणैव दश प्राणा उच्यन्ते, न प्राणतत्त्वभेदाभिप्रायेण; नाभिर्दशमीति वचनात् । न हि नाभिर्नाम कश्चित्प्राणः प्रसिद्धोऽस्ति । मुख्यस्य तु प्राणस्य भवति नाभिरप्येकं विशेषायतनमित्यतो नाभिर्दशमीत्युच्यते । कचिदुपासनार्थं कतिचित्प्राणा गण्यन्ते, कचित्प्रदर्शनार्थम् । तदेवं विचित्रे प्राणेत्याम्नाने सति, क किंपरमात्मानमिति विवेक्तव्यम् । कार्यजातवशात्त्वेकादशत्वात्मानं प्राणविषयं प्रमाणमिति स्थितम् ॥ ६ ॥

भामती ।

णकर्मेन्द्रियपञ्चकव्यवस्था । न हि जातु मूकादयः सत्स्वपि विहरणाद्यवगतसंज्ञावेषु पादादिषु बुद्धीन्द्रियेषु च वचनादिमन्तो भवन्ति । एवं कर्मेन्द्रीन्द्रियासंभविन्या संकल्पादिक्रियाव्यवस्थाऽन्तःकरणव्यवस्थाऽनुमानम् । एकमपि चान्तःकरणमनेकक्रियाकारि भविष्यति, यथा प्रदीप एको रूपप्रकाशवर्तित्विकारस्त्रेहशोषणहेतुः । तस्मान्नान्तःकरणभेदः । एकमेव त्वन्तःकरणं मननान्मन इति चाभिमानादहंकार इति चाध्यवसायाद्बुद्धिरिति चाख्यायते । वृत्तिभेदाच्चाभिन्नमपि भिन्नमिवोपचर्यते त्रयमिति । तत्त्वेन त्वेकमेव; भेदे प्रमाणाभावात् । तदेवमेकादशानां कार्याणां व्यवस्थानादेकादश प्राणा इति श्रुतिराजसी । तदनुगुणतया त्वितराः श्रुतयो नेतव्याः । तत्रावयुत्यनुवादेन सप्ताष्टनवदशसंख्याश्रुतयो यथैकं वृणीते द्वौ वृणीते इति त्रीन् वृणीते इत्येतदानुगुण्यात् । द्वादशत्रयोदशसंख्याश्रुती तु कथंचिद्वृत्तिभेदेन भेदं विवक्षित्वोपासनादिपरतया नेतव्ये । तस्मादेकादशैव प्राणा इति सिद्धम् । अपि च शीर्षण्यानां प्राणानां यत्सप्तत्वाभिधानं, तदपि चतुर्वैव व्यवस्थापनीयम्; प्रमाणान्तरविरोधात् । न खलु द्वे चक्षुषी; रूपोपलब्धिक्षणस्य कार्यस्याभेदात् । पिहितैकचक्षुषस्तु न तादृशी रूपोपलब्धिर्भवति, यादृशी समग्रचक्षुषः, तस्मादेकमेव चक्षुरधिष्ठानभेदेन तु भिन्नमिवोपचर्यते । काणस्याप्येकगोलकगतेन चक्षुरवयवेनोपलम्भः । एतेन प्राणश्रोत्रे अपि व्याख्याते ॥ ६ ॥

वेदान्तकल्पतरुः ।

स्वधितिरुभयतोधारः क्षुरः, अवदानं चास्ति द्रवाणामाज्यादीनां संहतानां च मांसादीनाम् । तत्राविशेषश्रवणादनियमे प्राप्ते राद्धान्तः । अशक्यार्थविध्यसंभवाद्विधिरेव यथासामर्थ्यं विधेयं व्यवस्थापयति । शक्तश्च सुवो द्रव्यस्यावदाने स्वधितिर्मांसस्य हस्तश्च पुरोडाशस्य । तस्मादर्थोत्सामर्थ्यात्कल्पनाव्यवस्था; सामर्थ्यस्य योग्यतारूपस्य बाधकैकदेशत्वादिति । मननात् । संशयादिरूपविचारकरणादित्यर्थः । भेदे प्रमाणाभावादिति । चक्षुष इव शब्दोपलब्धौ वृत्तिमन्मनसोऽध्यवसायादिकार्ये व्यतिरेकानवगमादित्यर्थः । अवयुत्यानुवादेनेति । न तावत्सप्त वै शीर्षण्याः प्राणा इति श्रुतिरज्ञातार्थबोधनपरा; “सप्तभिर्धूपयति सप्त वै शीर्षण्याः प्राणाः, क्षिर एतद्यज्ञस्य यदुखा शीर्षणैव यज्ञस्य प्राणान्दधाती”-त्युखाधूपनस्तुतिपरत्वात् । सप्तभिर्वसवस्त्वा धूपयन्त्रित्यादिमन्त्रैरित्यर्थः । ततः प्राणान्तरव्यावृत्तिपरत्वयोजना न युक्ता ।

कल्पतरुपरिमलः ।

रित्यर्थः ॥ ६ ॥ उखाधूपनस्तुतिपरत्वादिति । तथा च ये शीर्षण्याः प्राणास्ते सप्तेति लोकसिद्धार्थानुवादेन सप्तभि-

इयमपरा सूत्रद्वययोजना—सतैव प्राणाः स्युर्यतः सप्तानामेव गतिः श्रूयते—‘तमुत्क्रामन्तं प्राणोऽनूत्क्रामति प्राणमनूत्क्रामन्तं सर्वे प्राणा अनूत्क्रामन्ति’ (बृ० ४।४।२) इत्यत्र । ननु सर्वशब्दोऽप्यत्र पठ्यते तत्कथं सप्तानामेव गतिः प्रतिज्ञायत इति ? विशेषितत्वादित्याह । सतैव हि प्राणाश्चक्षुरादयस्त्वक्पर्यन्ता विशेषिता इह प्रकृताः ‘स यत्रैष चाक्षुषः पुरुषः पराङ्मूर्त्यावर्ततेऽथारूपज्ञो भवति’ (बृ० ४।४।१) ‘एकीभवति न पश्यतीत्याहुः’ (बृ० ४।४।२) इत्येवमादिनाऽनुक्रमणेन । प्रकृतगामी च सर्वशब्दो भवति, यथा सर्वे ब्राह्मणा भोजयितव्या इति ये निमन्त्रिताः प्रकृता ब्राह्मणास्त एव सर्वशब्देनोच्यन्ते, नान्ये । एवमिहापि ये प्रकृताः सप्त प्राणास्त एव सर्वशब्देनोच्यन्ते नान्य इति । नन्वत्र विज्ञानमष्टममनुक्रान्तं, कथं सप्तानामेवानुक्रमणम् ? नैष दोषः, मनोविज्ञानयोस्तत्त्वाभेदाद्वृत्तिभेदेऽपि सप्तत्वोपपत्तेः । तस्मात्सतैव प्राणा इति ॥ एवं प्राप्ते ब्रूमः—हस्तादयस्त्वपरे सप्तभ्योऽतिरिक्ताः प्राणाः प्रतीयन्ते—‘हस्तौ वै ग्रहः’ (बृ० ३।२।८) इत्यादिश्रुतिषु । ग्रहत्वं च बन्धनभावः, गृह्यते बध्यते क्षेत्रज्ञोऽनेन ग्रहसंज्ञकेन बन्धनेनेति, स च क्षेत्रज्ञो नैकस्मिन्नेव शरीरे बध्यते, शरीरान्तरेष्वपि तुल्यत्वाद्बन्धनस्य । तस्माच्छरीरान्तरसंचारीदं ग्रहसंज्ञकं बन्धनमित्यर्थादुक्तं भवति । तथा च स्मृतिः—‘पुर्यष्टकेन लिङ्गेन प्राणाद्येन स युज्यते । तेन बद्धस्य वै बन्धो मोक्षो मुक्तस्य तेन च ।’ इति प्राङ्मोक्षाद्ग्रहसंज्ञकेनानेन बन्धनेनावियोगं दर्शयति । आथर्वणे च विषयेन्द्रियानुक्रमणे ‘चक्षुश्च द्रष्टव्यं च’ इत्यत्र तुल्यवच्छस्तादीनीन्द्रियाणि सविषयाप्यनुक्रामति—‘हस्तौ चादातव्यं चोपस्थश्चानन्दयितव्यं च पायुश्च

भामती ।

इयमपरा सूत्रद्वययोजना—सतैव प्राणाः चक्षुर्ग्राणरसनवाक्श्रोतमनस्त्वच उत्क्रान्तिमन्तः स्युः । सप्तानामेव गतिश्रुतेर्विशेषितत्वादिति व्याख्यातुं शङ्कते—ननु सर्वशब्दोऽप्यत्रेति । अस्योत्तरं—विशेषितत्वादिति । चक्षुरादयस्त्वक्पर्यन्ता उत्क्रान्तौ विशेषिताः । तस्मात्सर्वशब्दस्य प्रकृतापेक्षत्वात्सतैव प्राणा उत्क्रामन्ति न पाण्यादय इति प्राप्ते चोदयति—नन्वत्र विज्ञानमष्टममिति । ‘न विजानातीत्याहुः’ इत्यनेनानुत्क्रान्तम् । परिहरति—नैष दोष इति ॥

सिद्धान्तमाह—हस्तादयस्त्वपरे सप्तभ्योऽतिरिक्ताः प्राणाः उत्क्रान्तिभाजोऽवगम्यन्ते ग्रहत्वश्रुतेर्हस्तादीनाम् । एवं खल्वेषां ग्रहत्वज्ञानमुपपद्येत । यद्यामुक्तेरात्मानं बन्धियुरितरथा षाड्गौक्षिकशरीरवदेषां ग्रहत्वं नाम्नायेत । अत एव च स्मृतिरेषां मुक्त्यवधितामाह—पुर्यष्टकेनेति । तथाऽथर्वणश्रुतिरप्येषामेकादशानामुत्क्रान्तिमभिवदति ।

वेदान्तकल्पतरुः ।

यद्यपि दशमे पुरुषे प्राणा आत्मैकादश इत्यनुवाद एव, तथापि सदनुवाद इति विशेषः । एकं वृणीत इत्यत एव प्राण (ब्र. अ. २ पा. ३ सू. १३) इत्यत्र व्याख्यातम् ॥ ६ ॥

पूर्वयोजनायां हि गतेरित्यस्यावगतेरिति क्लिष्टा योजना । श्रुत्यन्तरगताधिकप्राणावगतेश्च वृत्तिभेदविषयकत्वकल्पना-क्लेशः । ये सप्त त एव प्राणा इति योजनानां परिसंख्यापत्तिरिति व्याख्यानान्तरमाह—इयमपरेति । अस्मिन्व्याख्याने प्राणानां सप्तत्वं नावधियते, पूर्वस्मादविशेषापातात्, किंतु सन्त्ये प्राणाः उत्क्रान्तिस्तु सप्तानामेवेति । सतैव प्राणा

कल्पतरुपरिमलः ।

धूपनस्य स्तुतिरिति युक्तम्, न तु ये शीर्षण्यास्त एव प्राणा इत्यलौकिकार्थपरत्वमिति भावः ॥ तथापि सदनुवाद इति विशेष इति । ननु शीर्षण्याः प्राणाः सप्तैत्यपि सदनुवाद एव, को विशेषः ? नेति ब्रूमः, वस्तुतश्चत्वार एव हि शीर्षण्याः प्राणा इति वक्ष्यते टीकायाम् । एकस्मिन्नासास्थिव्यवहिते द्वित्रिभिर्मानाश्चक्षुर्द्वित्रिभ्यः, एकविनाशे द्वितीयाविनाशाच्चैकत्वमित्यक्षपादेन पूर्वोत्तरपक्षसूत्राभ्यां व्यवस्थापितं चक्षुर्द्वित्रिं च दूषयिष्यते ॥ ६ ॥

इयमपरा योजनेत्यादिग्रन्थेनेन्द्रियाणामेकादशलमङ्गीकृत्यैवोत्क्रामदिन्द्रियसंख्याविषयश्रुतिकलहवारणार्थं वर्णकान्तरमा-रब्धम् ॥ तत्र सतैवोत्क्रामन्ति, अन्यानि तु शरीरवत्प्रतिजन्म जायन्त इति पूर्वपक्षः । एकादशाप्युत्क्रामन्तीति सिद्धान्तः । अस्मिन् वर्णके पूर्ववर्णकादुत्कर्षं दर्शयितुं पूर्ववर्णके पूर्वपक्षसूत्रयोजनाक्लेशं पूर्वपक्षोपपादनाय तद्विरुद्धश्रुतियो-जनाक्लेशं च दर्शयति—पूर्वयोजनायां हीति । वृत्तिभेदविषयत्वकल्पनेति । यद्यपि द्वितीयवर्णकपूर्वपक्षेऽपि ते

विसर्जयितव्यं च पादौ च गन्तव्यं च' (प्र० ४।८) इति । तथा 'दशमे पुरुषे प्राणा आत्मैका-
दशस्ते यदास्माच्छरीरान्मर्त्यादुत्क्रामन्त्यथ रोदयन्ति' (बृ० ३।९।४) इत्येकादशानां प्राणानामु-
त्क्रान्तिं दर्शयति । सर्वशब्दोऽपि च प्राणशब्देन संबध्यमानोऽशेषान्प्राणानभिधानो न
प्रकरणवशेन सप्तस्वेवावस्थापयितुं शक्यते; प्रकरणाच्छब्दस्य बलीयस्त्वात् । सर्वे ब्राह्मणा
भोजयितव्या इत्यत्रापि सर्वेषामेवावनिवर्तिनां ब्राह्मणानां ग्रहणं न्याय्यम्; सर्वशब्दसाम-
र्थ्यात् । सर्वभोजनासंभवात् तत्र निम्नितमात्रविषया सर्वशब्दस्य वृत्तिराश्रिता, इह तु न
किञ्चित्सर्वशब्दार्थसंकोचने कारणमस्ति । तस्मात्सर्वशब्देनात्राशेषाणां प्राणानां परिग्रहः ।
प्रदर्शनार्थं च सप्तानामनुक्रमणमित्यनवद्यम् । तस्मादेकादशैव प्राणाः—शब्दतः कार्यतश्चेति
सिद्धम् ॥ ६ ॥ इति द्वितीयं सप्तगत्यधिकरणम् ॥

(३ अधिकरणम्)

अणवश्च ॥ ७ ॥

अधुना प्राणानामेव स्वभावान्तरमभ्युच्चिनोति । अणवश्चेति प्रकृताः प्राणाः प्रतिपत्तव्याः ।
अणुत्वं चैषां सौक्ष्म्यपरिच्छेदौ, न परमाणुतुल्यत्वम्; कृत्स्नदेहव्यापिकार्यानुपपत्तिप्रसङ्गात् ।
सूक्ष्मा एते प्राणाः, स्थूलाश्चेत्युर्मरणकाले शरीराभिर्गच्छन्तो विलादहिरिवोपलभ्येरन्निग्रयमा-
णस्य पार्श्वस्थैः । परिच्छिन्नाश्चेति प्राणाः, सर्वगताश्चेत्युत्क्रान्तिगत्यागतिश्रुतिव्याकोपः स्या-
त् । तदुपसारत्वं च जीवस्य न सिध्येत् । सर्वगतानामपि वृत्तिलाभः शरीरदेशे स्यादिति चेत्,
न; वृत्तिमात्रस्य करणत्वोपपत्तेः । यदेव ह्युपलब्धिसाधनं वृत्तिरन्यद्वा तस्यैव नः करणत्वं,
संज्ञामात्रे विवाद इति करणानां व्यापित्वकल्पना निरर्थिका । तस्मात्सूक्ष्माः परिच्छिन्नाश्च प्राणा
इत्यध्यवस्यामः ॥ ७ ॥ इति तृतीयं प्राणाणुत्वाधिकरणम् ॥

भामती ।

तस्माच्छ्रुत्यन्तरेभ्यः स्मृतेश्च सर्वशब्दार्थासंकोचाच्च सर्वेषामनुक्रमणे स्थितेऽस्मिन्नैवं यदुक्तं सप्तैवेति, किंतु प्रदर्शनार्थं
सप्तत्वसंख्येति सिद्धम् ॥ ६ ॥ इति द्वितीयं सप्तगत्यधिकरणम् ॥

अणवश्च ॥ ७ ॥

अत्र सांख्यानमाहंकारिकत्वादिन्द्रियाणामहंकारस्य च जगन्मण्डलव्यापित्वासर्वगताः प्राणाः । वृत्तिक्षेपं शरीरदे-
शतया प्रादेशिकी, तन्निबन्धना च गत्यागतिश्रुतिरिति मन्यते, तान्प्रत्याह—अणवश्च ॥ प्राणा अनुद्भूतरूपस्पर्शता
चाणुत्वं दुरधिगमत्वान्न तु परमाणुत्वं; देहव्यापिकार्यानुपपत्तिप्रसङ्गात्, तापदूनस्य शिशिरहृदनिमग्नस्य सर्वाङ्गीणशीतस्प-

वेदान्तकल्पतरुः ।

इति भाष्ये च उत्क्रामन्तीत्यध्याहार्यम् । प्रयोजनं तूत्क्रामतामेव प्राणानां सर्वदेहानुयायित्वेन बन्धकत्वादध्या-
त्माधिदैविकोपासनेषु सप्तानामुपासितः पूर्वपक्षे, सिद्धान्ते त्वेकादशानामिति ॥ ५ ॥ ६ ॥ इति द्वितीयं सप्तगत्य-
धिकरणम् ॥

अणवश्च ॥ ७ ॥

एकादशप्राणानामुत्क्रान्तिरुक्ता, सा न मुक्या; तेषां व्यापित्वादिति सङ्गतिगर्भं पूर्वपक्षमाह—अत्रेति । वृत्तिः

कल्पतरुपरिमलः ।

यदाऽस्माच्छरीरान्मर्त्यादुत्क्रामन्त्यथ रोदयन्तीति श्रुतेर्वृत्तिभेदविषयलक्षणकल्पनाङ्गेशोऽस्ति, तथाप्यस्मिन् वर्णके स एक एव
क्लेशः पूर्ववर्णके क्लेशत्रयमिति विशेषः । अध्यात्माधिदैविकोपासनेष्विति । अध्यात्मं वागादीनामधिदैवमभ्यादी-
ना च सन्त्येकोपासनाद्ब्रह्मादिशरीरप्राप्तिफलकानि, तेषु यानि शरीरान्तरेऽप्यनुवर्तमानानीन्द्रियाणि तान्येव तत्कतुन्या-
यादुपासनीयानि । अतः पूर्वपक्षे सप्तानामुपासनमेकादशानामपि सिद्धान्त इति फलभेदः ॥ ६ ॥ इति द्वितीयं
सप्तगत्यधिकरणम् ॥

अणवश्च ॥ ७ ॥

द्वितीयवर्णकेन सङ्गतिमाह—एकादशानां प्राणानामिति । पादसङ्गतिस्तु प्रासङ्गिकी श्रुतिकलहनिरासाभावाद्,

१ तत्र सूत्रे २—सप्त गतेर्विशेषितत्वाच्च ५ हस्तादयस्तु स्थितेऽतो नैवम् ६ ॥

(४ अधिकरणम्)

श्रेष्ठश्च ॥ ८ ॥

मुख्यश्च प्राण इतरप्राणवद्ब्रह्मविकार इत्यतिदिशति । तच्चाविशेषेणैव सर्वप्राणानां ब्रह्मविकारत्वमाख्यातम् । 'एतस्माज्जायते प्राणो मनः सर्वेन्द्रियाणि च' (मुण्ड० २।१।३) इति सेन्द्रियमनोव्यतिरेकेण प्राणस्योत्पत्तिश्रवणात्, 'स प्राणमसृजत' (प्र० ६।४) इत्यादिश्रवणेभ्यश्च । किमर्थः पुनरतिदेशः ? अधिकाशङ्काऽपाकरणार्थः । नासदासीये हि ब्रह्मप्रधाने सूक्ते मन्त्रवर्णो भवति 'न मृत्युरासीदमृतं न तर्हि न राज्या अह्म आसीत्प्रकेतः । आनीदवातं स्वधया तदेकं तस्माद्ब्रह्मन्त्र परः किंचनास' (ऋ० सं ८।७।१७) इति । आनीदिति प्राणकर्मोपादानात्प्रागुत्पत्तेः सन्तमिव प्राणं सूचयति । तस्मादजः प्राण इति जायते कस्यचिन्मतिः । तामतिदेशेनापनुदति । आनीच्छब्दोऽपि न प्रागुत्पत्तेः प्राणसद्भावं सूचयति; अवातमिति विशेषणात्, 'अप्राणो ह्यमनाः शुभ्रः' इति च मूलप्रकृतेः प्राणादिसमस्तविशेषरहितत्वस्य दर्शितत्वात् । तस्मात्कारणसद्भावप्रदर्शनार्थं एवायमानीच्छब्द इति, श्रेष्ठ इति च मुख्यं प्राणमभिदधाति; 'प्राणो वाव ज्येष्ठश्च श्रेष्ठश्च' (छा० ५।१।१) इति श्रुतिनिर्देशात् । ज्येष्ठश्च प्राणः; शुक्रनिषेककालादारभ्य तस्य वृत्तिलाभात् । न चेत्तस्य तदानीं वृत्तिलाभः स्याद्योनौ निषिक्तं शुक्रं पूयेत, न संभवेद्वा । श्रोत्रादीनां तु कर्णशङ्कुल्यादिस्थानविभागनिष्पत्तौ वृत्तिलाभात् ज्येष्ठत्वम् । श्रेष्ठश्च प्राणः; गुणाधिक्यात्, 'न वै शक्ष्यामस्त्वद्वते जीवितुम्' (बृ० ६।१।१३) इति श्रुतेः ॥ ८ ॥ इति चतुर्थं प्राणश्रेष्ठ्याधिकरणम् ॥

भामती ।

शौपलंभिरस्तीत्युक्तम् । एतदुक्तं भवति—यदि सर्वगतानीन्द्रियाणि भवेयुस्ततो व्यवहितविप्रकृष्टवस्तूपलम्भप्रसङ्गः । सर्वगतत्वेऽपि देहावच्छिन्नानामेव करणत्वं, तेन न व्यवहितविप्रकृष्टवस्तूपलम्भप्रसङ्ग इति चेत्, हन्त प्राप्ताप्रासविवेकेन शरीरावच्छिन्नानामेव तेषां कारणत्वमिन्द्रियत्वमिति न व्यापिनामिन्द्रियभावः । तथा च नाममात्रे विसंवादो नार्थः । अस्माभिस्तदिन्द्रियमुच्यते, भवन्निस्तु वृत्तिरिति सिद्धमणवः प्राणाः ॥ ७ ॥ इति तृतीयं प्राणाणुत्वाधिकरणम् ॥

श्रेष्ठश्च ॥ ८ ॥

न केवलमितरे प्राणा ब्रह्मविकाराः श्रेष्ठश्च प्राणो ब्रह्मविकारः । 'नासदासीत्' इत्यधिकृत्य प्रवृत्ते ब्रह्मसूक्ते नासदासीये सर्गात्प्रागानीदिति प्राणव्यापारश्रवणादसति च व्यापारवति व्यापारानुपपत्तेः प्राणसद्भावाज्ज्येष्ठत्वश्रुतेश्च न ब्रह्मविकारः प्राण इति मन्वानस्य बहुश्रुतिविरोधेऽपि च श्रुत्योरेतयोर्गतिमपश्यतः पूर्वः पक्षः । राद्धान्तस्तु बहुश्रुतिविरोधादेवानीदिति न प्राणव्यापारप्रतिपादनी, किंतु सृष्टिकारणमानीत् जीवति स्म आसीदिति यावत् । तेन तत्सद्भावप्रतिपादनपरा । ज्येष्ठत्वं च श्रोत्राद्यपेक्षमिति गमयितव्यम् । तस्माद्बहुश्रुत्यनुरोधान्मुख्यस्यापि प्राणस्य ब्रह्मविकारत्वमिति सिद्धम् ॥ ८ ॥ इति चतुर्थं प्राणश्रेष्ठ्याधिकरणम् ॥

वेदान्तकल्पतरुः ।

अभिव्यक्तिः । दूनस्य परितप्तस्य । अहंकारस्य व्यापिलमसिद्धम्; आध्यात्मिकाहंकारस्याहंप्रत्ययेन परिच्छेदप्रतिभासात् । आधिदैविकव्यापकाहंकारसद्भावे च नास्ति प्रमाणम्; इन्द्रियाणां तत्प्रकृतिकत्वं तु षण्ढसुतसमम्, व्यापिलं तु तेषां प्रतिज्ञातुमशक्यमसंभावितत्वादित्याह—यदीति ॥ ७ ॥ इति तृतीयं प्राणाणुत्वाधिकरणम् ॥

श्रेष्ठश्च ॥ ८ ॥

पादाद्यधिकरणन्यायोऽत्रातिदिश्यते । ज्ञातेषु चक्षुरादिषु तद्यापारात् प्राणस्य भेदचिन्ता वक्ष्यमाणा सुकरेति तदनन्तरमतिदेशः । आनीदित्यस्य महाप्रलयविषयत्वेनाधिकाशङ्कामाह—नासदासीदिति ॥ ८ ॥ इति चतुर्थं प्राणश्रेष्ठ्याधिकरणम् ॥

कल्पतरुपरिमलः ।

सांख्यविप्रतिपत्तिमात्रनिरासात् । परिच्छेदेति । अहमिहैवास्मीति परिच्छेदभानादित्यर्थः । आधिदैविकव्यापकेति । यद्यपि व्यष्ट्यन्तःकरणचैतन्यसंवलनरूपास्मदादिव्यष्ट्यहङ्कारवत्समष्ट्यन्तःकरणचैतन्यसंवलनरूपः समष्ट्यहङ्कारोऽस्ति हैरण्यगर्भः, स तु व्यापक इति वक्तुं शक्यम्; तथापि साख्याभिमतमहत्प्राकृतिकेन्द्रियप्रकृतिभूतव्यापकाहङ्कारसद्भावे प्रमाणं नास्तीति तात्पर्यम् ॥ ७ ॥ इति तृतीयं प्राणाणुत्वाधिकरणम् ॥

१ तत्र सूत्रम् १—अणवश्च ७ ॥ २ तत्र सूत्रम् १—श्रेष्ठश्च ८ ॥

(५ अधिकरणम्) न वायुक्रिये पृथगुपदेशात् ॥ ९ ॥

स पुनर्मुख्यः प्राणः किंस्वरूप इतीदानीं जिज्ञास्यते । तत्र प्राप्तं तावच्छ्रुतेर्वायुः प्राण इति । एवं हि श्रूयते—‘यः प्राणः स वायुः स एष वायुः पञ्चविधः प्राणोऽपानो व्यान उदानः समानः’ इति । अथवा—तन्त्रान्तरीयाभिप्रायात्समस्तकरणवृत्तिः प्राण इति प्राप्तम् । एवं हि तन्त्रान्तरीया आचक्षते—सामान्या करणवृत्तिः प्राणाद्या वायवः पञ्चेति ॥ अत्रोच्यते—न वायुः प्राणो नापि करणव्यापारः । कुतः ? पृथगुपदेशात् । वायोस्तावत्प्राणस्य पृथगुपदेशो भवति—‘प्राण एव ब्रह्मणश्चतुर्थः पादः स वायुना ज्योतिषा भाति च तपति च’ (छान्दो० ३।१।८) इति । न हि वायुरेव सन् वायोः पृथगुपदिश्येत । तथा करणवृत्तेरपि पृथगुपदेशो भवति; वागा-

भामती ।

न वायुक्रिये पृथगुपदेशात् ॥ ९ ॥

संप्रति मुख्यप्राणस्वरूपं निरूप्यते । अत्र हि ‘यः प्राणः स वायुः’ इति श्रुतेर्वायुरेव प्राण इति प्रतिभाति । अथवा—‘प्राण एव ब्रह्मणश्चतुर्थः पादः स वायुना ज्योतिषा’ इति वायोर्भेदेन प्राणस्य श्रवणादेतद्विरोधाद्वरं तन्त्रान्तरीयमेव प्राणस्य स्वरूपमस्तु, श्रुती च विरुद्धार्थं कथंचिन्नेष्येते इति सामान्यकरणवृत्तिरेव प्राणोऽस्तु । न चान्नापि करणेभ्यः

वेदान्तकल्पतरुः ।

न वायुक्रिये पृथगुपदेशात् ॥ ९ ॥

संगतिमाह—संप्रतीति । उत्पत्तिविन्तानन्तरमुत्पद्यमानस्वरूपं निरूप्यत इत्यर्थः । प्रयोजनं तु पूर्वपक्षे वायुमात्रादिन्द्रियमात्राच्च लंपदार्थस्य विवेकः कार्यः, सिद्धान्ते प्राणादपीति । भाष्ये श्रुतिबलेन वायुरेव प्राण इत्येकं पूर्वपक्षमुक्त्वा सांख्यप्रसिद्धकरणव्यापारः प्राण इति पक्षान्तरमुक्तमुक्तम्, इदं श्रौतपक्षव्यतिरेकेण स्मार्तपक्षोपन्यासवैयर्थ्यादत आह—अथवेति । छान्दोग्येऽध्यात्मं मनो ब्रह्मेत्युपासीतेति उपक्रम्य मनोवाक्यब्रह्मणो वाक्प्राणचक्षुःश्रोत्रैः पादैश्चतुष्पात्त्वमुक्तम् । वागादिभिर्हि मनः स्वविषयेषु प्रवर्तते, गौरिव पादैः, तत्र प्राणा एवेति ब्रह्मणो वागाद्यपेक्षया चतुर्थः पादः । स च वायुनाऽऽधिदैविकेन भाति अभिव्यक्तो भवति । तपति च स्वव्यापारे उद्यच्छतीत्यर्थः । पदभाष्ये इन्द्रियप्रकरणाद् प्राणेन्द्रियं प्राण इति व्याख्यातम् । अत्र तु प्राणशब्दश्रुतिवशान्मुख्यः प्राण इति । एतद्विरोधादिति । एतयोर्भेदाभेदश्रवणयोर्विरोधादित्यर्थः । किं श्रुती हातव्ये ? नेत्याह—कथंचिदिति । त्वयापि हि वायुप्राणयोः स्वरूपाभेदमाश्रित्याभेदश्रुतिः, वृत्तितद्वेदाभिप्राया च भेदश्रुतिरिति व्याख्यातव्यमित्यर्थः । तर्हि किं वायुरेव प्राणोऽस्तु ? तदपि नेत्याह—इति सामान्येति । यदा तु श्रुती त्यजितस्तार्थं, तदा करणव्यापारपरतयाऽपि कथंचिच्छक्ययोजने । शक्यते हि करण-

कल्पतरुपरिमलः ।

श्रेष्ठश्च ॥ ८ ॥

आनीदित्यस्येति । सदसदात्मिकसकलप्रपञ्चाभिव्यक्त्या महाप्रलयविषयत्वमानीदित्यस्यावगम्यत इत्यर्थः ॥ ८ ॥ इति चतुर्थं प्राणश्रेष्ठ्याधिकरणम् ॥

न वायुक्रिये पृथगुपदेशात् ॥ ९ ॥

एतस्माज्जायते प्राणः यः प्राणः स वायुरिति प्राणवायुभेदाऽभेदश्रुत्योर्विरोध इति पूर्वपक्षः । श्रुत्योर्विरोधे स्मृत्या तत्तात्पर्यं निर्णेतव्यमतः सांख्यस्मृत्या करणानां साधारणवृत्तिः प्राणो वायोर्भिन्न इति सिद्धान्त्येकदेशिसमतम् । पदभाष्य इति । प्रतिपदविवरणरूपं छान्दोग्यभाष्यं पदभाष्यं, तत्र वागादीन्द्रियप्रायपाठात्प्राणो प्राणमिति व्याख्यातम्; इह तु प्राणश्रुतिः प्रायपाठाद्वलीयसीति प्राणो मुख्यप्राण उक्त इत्यर्थः । कथंचिन्नयनं सिद्धान्तिनोऽपि तुल्यमित्याह—त्वयापि हीति । सिद्धान्तनापि हि वायुप्राणयोः स्वरूपाभेदे तत्त्वाभेदमाश्रित्याभेदश्रुतिः वृत्तितद्वेदाभिप्राया बाह्याध्यात्मिकव्यापारद्वैविध्याभिप्राया च भेदश्रुतिरिति व्याख्यातव्यम् । अतः कथंचियोजनं तन्मतेऽपि समानमित्यर्थः । तर्हि किमिति । प्राणो न वायुमात्रं, नापि वायोस्तत्त्वान्तरमिति सिद्धान्ते भेदाभेदश्रुत्योरुभयोरपि योजनायां क्लेशोऽस्ति चेत्, तर्ह्यभेद इति प्रथमपूर्वपक्ष एव किमिति नाद्रियते, तत्र हि भेदश्रुतिमात्रस्य क्लेशेन योजनेत्याशङ्क्यार्थः । परिहाराभिप्रायमाह—यदा त्विति । यदा प्रथमावस्थाया विरुद्धे श्रुती विनिगमनाविरहात्परस्परत्याजितार्थं वर्तते, तदा लब्धप्रसरया स्मृत्या करणव्यापारः प्राण इति प्रतिपादिते श्रुती तत्परतया योज्येते । तत्र भेदश्रुतेर्योजनाया न कश्चन क्लेशः, अभेदश्रुतिस्तु

दीनि करणान्यनुक्रम्य तत्र तत्र पृथक्प्राणस्यानुक्रमणात्, वृत्तिवृत्तिमतोरभेदात्; न हि करण-
व्यापार एव सन् करणेभ्यः पृथगुपदिश्येत । तथा 'एतस्माज्जायते प्राणो मनः सर्वेन्द्रियाणि
च । खं वायुः' (मु० २।१।३) इत्येवमादयोऽपि वायोः करणेभ्यश्च प्राणस्य पृथगुपदेशा अनुस-
तेव्याः । न च समस्तानां करणानामेका वृत्तिः संभवति; प्रत्येकमेकैकवृत्तित्वात्समुदायस्य
चाकारकत्वात् । ननु पञ्जरचालनन्यायेनैतद्विष्यति । यथैकपञ्जरवर्तिन एकादशपक्षिणः
प्रत्येकं प्रतिनियतव्यापाराः सन्तः संभूयैकं पञ्जरं चालयन्ति, एवमेकशरीरवर्तिन एकादश प्राणाः
प्रत्येकं प्रतिनियतवृत्तयः सन्तः संभूयैकां प्राणाख्यां वृत्तिं प्रतिलप्स्यन्त इति, नेत्युच्यते । युक्तं
तत्र प्रत्येकवृत्तिभिरवान्तरव्यापारैः पञ्जरचालनानुरूपैरेवोपेताः पक्षिणः संभूयैकं पञ्जरं चालयेयु-
रिति; तथा दृष्टत्वात्, इह तु श्रवणाद्यवान्तरव्यापारोपेताः प्राणा न संभूय प्राण्युरिति युक्तम्;
प्रमाणाभावात् । अत्यन्तविजातीयत्वाच्च श्रवणादिभ्यः प्राणनस्य । तथा प्राणस्य श्रेष्ठत्वाद्युद्धो-
षणं, गुणभावोपगमश्च तं प्रति वागादीनां, न करणवृत्तिमात्रे प्राणेऽवकल्पते । तस्मादन्यो वायु-
क्रियाभ्यां प्राणः । कथं तर्हीयं श्रुतिः ? 'यः प्राणः स वायुः' इति ? उच्यते—वायुरेवायमध्या-
त्ममापन्नः पञ्चव्यूहो विशेषात्मनाऽवतिष्ठमानः प्राणो नाम भण्यते, न तत्त्वान्तरं नापि वायु-
मात्रम् । अतश्चोभे अपि भेदाभेदश्रुती न विरुध्येते ॥ ९ ॥ स्यादेतत्—प्राणोऽपि तर्हि जीववद-
स्मिन्शरीरे स्वातन्त्र्यं प्राप्नोति; श्रेष्ठत्वाद्गुणभावोपगमाच्च तं प्रति वागादीनामिन्द्रियाणाम् । तथा
ह्यनेकविधा विभूतिः प्राणस्य श्राव्यते—'सुप्तेषु वागादिषु प्राण एवैको हि जागर्ति प्राण एवैको
मृत्युनाऽनातः, प्राणः संवर्गो वागादीन्संवृद्धे प्राण इतरान्प्राणान्क्षति मातेव पुत्रान्' इति ।
तस्मात्प्राणस्यापि जीववत्स्वातन्त्र्यप्रसङ्गः । तं परिहरति—

भामती ।

पृथक्प्राणस्यानुक्रमणश्रुतिविरोधो वृत्तिवृत्तिमतोर्भेदादिति पूर्वः पक्षः । सिद्धान्तस्तु—न सामान्येन्द्रियवृत्तिः प्राणः
स हि मिलितानां चेन्द्रियाणां वृत्तिर्भवेत्, प्रत्येकं वा । न तावन्मिलितानाम्; एकद्वित्रिचतुरिन्द्रियाभावे तदभाव-
प्रसङ्गात् । नो खलु चूर्णहरिद्रासंयोगजन्माऽरुणगुणस्तयोरन्यतराभावे भवितुमर्हति । न च बहुविष्टिसाध्यं शिविकोद्वहनं
द्वित्रिविष्टिसाध्यं भवति । न च त्वगेकसाध्यम्; तथा सति सामान्यवृत्तिवानुपपत्तेः । अपि च यत्संभूय कारकाणि
लिष्पादयन्ति तत्प्रधानव्यापारानुगुणान्तरव्यापारेणैव, यथा वयसां प्रातिस्विको व्यापारः पञ्जरचालनानुगुणः । न
चेन्द्रियाणां प्राणे प्रधानव्यापारे जनयितव्येऽस्ति तादृशः कश्चिदवान्तरव्यापारस्तदनुगुणः । ये च रूपादिप्रत्यया न ते
तदनुगुणाः, तस्मान्नेन्द्रियाणां सामान्यवृत्तिः प्राणः । तथा च वृत्तिवृत्तिमतोः कथंचिद्विद्विषयक्षया न पृथगुपदेशो गमयि-
तव्यः । तस्मान्न क्रिया, नापि वायुमात्रं प्राणः, किंतु वायुभेद एवाध्यात्ममापन्नः पञ्चव्यूहः प्राण इति ॥ ९ ॥ स्यादे-
तत्—यथा चक्षुरादीनां जीवं प्रति गुणभूतत्वाज्जीवस्य च श्रेष्ठत्वाज्जीवः स्वतन्त्र एवं प्राणोऽपि प्राधान्यात् श्रेष्ठ-
त्वाच्च स्वतन्त्रः प्राप्नोति । न च द्वयोः स्वतन्त्रयोरेकस्मिन् शरीरे एकवाक्यत्वमुपपद्यत इत्यपर्यायं विरुद्धानेकद्विविध-
वेदान्तकल्पतरुः ।

व्यापारे चलमाश्रयवाची वायुशब्द उपचरितुम् । तथा चाभिमन्त्रार्थस्मृतिबलात्करणवृत्तिरेव प्राण इत्यर्थः । स्यादेतत्—
“एतस्माज्जायते प्राणो मनः सर्वेन्द्रियाणि च”त्यादौ करणेभ्योऽपि पृथक् प्राणः स्वतन्त्रवदुपदिश्यते, स कथं करण-
व्यापारमात्रः स्यादतोऽत्रापि समः श्रुतिविरोध इत्यत आह—न चात्रापीति । अस्ति तावद्वृत्तितद्वतोर्भेदः । यस्तु
स्वतन्त्रवदिर्देशः स जीवनाद्यकरणवृत्तेर्देहस्थित्युपयोगित्वेन प्राधान्यमभिप्रेत्येत्यर्थः । मा भूदनेकसाध्यो गुण एकस्मा-
क्रिया तु किं न स्यादित्यत आह—न चेति । विष्टयो बाहकाः । प्रत्येकवृत्तिरेव च प्रतीन्द्रियं प्राणभेदप्रसङ्गः । यदि
मन्येत नानेकेन्द्रियवृत्तिः प्राणो यतः प्रत्येकमिलितविकल्पावकाशः, किंतु स्वभावावृत्तिरिति, तत्राह—न च त्वगिति ।
न ते तदनुगुणा इति । तदुपरमेऽपि सुषुप्तौ प्राणदर्शनादित्यर्थः । वायुभेद इति । वायोः परिणामरूपकार्यविशेष
इत्यर्थः ॥ ९ ॥ संहतत्वादिति । सत्त्वादिगुणसंहतिरूपत्वादित्यर्थः । एतच्च सांख्यदृष्ट्योक्तम् । सिद्धान्तमाश्रित्याह—

कल्पतरुपरिमलः ।

वायुशब्दस्यौपचारिकत्वकल्पनया शक्ययोजना । अतः पूर्वं पश्चाच्च भेदाभेदश्रुतिभ्यामभिमन्त्रार्थस्मृत्यनुसारेण करणवृत्तिः
प्राण इत्येव पूर्वपक्ष आद्रियत इत्यर्थः । प्रत्येकमिन्द्रियाणां वृत्तिः प्राण इति विकल्पे दीकाया दूषणं नोक्तम् । तत्र स्वयं
दूषणमाह—प्रत्येकवृत्तित्व इति ॥ ९ ॥ १० ॥ पुरुषार्थत्वात् पुरुषं प्रति पारतन्त्र्यमिति हेतुसाध्ययोरभेदशङ्कां परि-

चक्षुरादिवत्तु तत्सहशिष्ट्यादिभ्यः ॥ १० ॥

तुशब्दः प्राणस्य जीववत्स्वातन्त्र्यं व्यावर्तयति । यथा चक्षुरादीनि राजप्रकृतिवज्जीवस्य कर्तृत्वं भोक्तृत्वं च प्रत्युपकरणानि न स्वतन्त्राणि, तथा मुख्योऽपि प्राणो राजमन्त्रिवज्जीवस्य सर्वार्थ-
करत्वेनोपकरणभूतो न स्वतन्त्रः । कुतः? तत्सहशिष्ट्यादिभ्यः । तैश्चक्षुरादिभिः सहैव प्राणः
शिष्यते प्राणसंवादादिषु । समानधर्मणां च सह शासनं युक्तं बृहद्रथंतरादिवत् । आदिश-
ब्देन संहतत्वाच्चेतनत्वादीन्प्राणस्य स्वातन्त्र्यनिराकरणहेतुर्नदर्शयति ॥ १० ॥ स्यादेतत्—यदि
चक्षुरादिवत्प्राणस्य जीवं प्रति करणभावोऽभ्युपगम्येत, विषयान्तरं रूपादिवत्प्रसज्येत । रूपा-
द्यालोचनादिभिर्वृत्तिभिर्यथास्वं चक्षुरादीनां जीवं प्रति करणभावो भवति । अपि चैकादशैव कार्य-
जातानि रूपालोचनादीनि परिगणितानि, यदर्थमेकादश प्राणाः संगृहीताः; न तु द्वादशमपरं
कार्यजातमधिगम्यते यदर्थमयं द्वादशः प्राणः प्रतिज्ञायेतेति । अत उत्तरं पठति—

अकरणत्वाच्च न दोषस्तथा हि दर्शयति ॥ ११ ॥

न तावद्विषयान्तरप्रसङ्गो दोषः, अकरणत्वात्प्राणस्य । न हि चक्षुरादिवत्प्राणस्य विषयपरि-
च्छेदेन करणत्वमभ्युपगम्यते । न चास्यैतावता कार्याभाव एव । कस्मात्? तथा हि श्रुतिः
प्राणान्तरेष्वसंभाव्यमानं मुख्यप्राणस्य वैशेषिकं कार्यं दर्शयति प्राणसंवादादिषु—‘अथ ह प्राणा
अहं श्रेयसि व्यूदिरे’ इत्युपक्रम्य ‘यस्मिन्व उत्क्रान्ते शरीरं पापिष्ठतरमिव दृश्यते स वः श्रेष्ठः’
(छा० ५।१।६,७) इति चोपन्यस्य प्रत्येकं वागाद्युत्क्रमणेन तद्वृत्तिमात्रहीनं यथापूर्वं जीवनं दर्श-
यित्वा, प्राणोच्चिक्रमिषायां वागादिशैथिल्यापत्तिं शरीरपातप्रसङ्गं च दर्शयन्ती श्रुतिः प्राणनि-
मित्तां शरीरेन्द्रियस्थितिं दर्शयति । ‘तान्वरिष्ठः प्राण उवाच मा मोहमापद्यथाहमेवैतत्पञ्चधा-
त्मानं प्रविभज्यैतद्वाणमवष्टभ्य विधारयामि’ इति चैतमेवार्थं श्रुतिराह । ‘प्राणेन रक्षन्नवरं
कुलायम्’ (बृ० ४।३।१२) इति च सुप्तेषु चक्षुरादिषु प्राणनिमित्तां शरीररक्षां दर्शयति ।
‘यस्मात्कस्माच्चाङ्गात्प्राण उत्क्रामति तदेव तच्छृण्वति’ (बृ० १।३।१९) इति । ‘तेन यदश्नाति
यत्पिबति तेनेतरान्प्राणानवति’ इति च प्राणनिमित्तां शरीरेन्द्रियपुष्टिं दर्शयति । कस्मिन्वह-
मुत्क्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामि’ इति, ‘स प्राणमसृजत’
इति च प्राणनिमित्ते जीवस्योत्क्रान्तिप्रतिष्ठे दर्शयति ॥ ११ ॥

पञ्चवृत्तिर्मनोवद्व्यपदिश्यते ॥ १२ ॥

इतश्चास्ति मुख्यस्य प्राणस्य वैशेषिकं कार्यं, यत्कारणं पञ्चवृत्तिर्यं व्यपदिश्यते श्रुतिषु—
‘प्राणोऽपानो व्यान उदानः समानः’ (बृ० १।५।३) इति । वृत्तिमेदश्चायं कार्यमेदापेक्षः—प्राणः

भामती ।

तथा देह उन्मथ्येत, इति प्राप्ते उच्यते—चक्षुरादिवत्तु तत्सहशिष्ट्यादिभ्यः । यद्यपि चक्षुराद्यपेक्षया श्रेष्ठत्वं प्राधान्यं
च प्राणस्य; तथापि संहतत्वाच्चेतनत्वाद्भौतिकत्वाच्चक्षुरादिभिः सहशिष्टत्वाच्च पुरुषार्थत्वात् पुरुषं प्रति पारतन्त्र्यं शय-
नासनैादिवद्भवेत् । तथा च यथा मन्त्री इतरेषु नैयौगिकेषु प्रधानमपि राजानमपेक्षयास्वतन्त्रः, एवं प्राणोऽपि चक्षुरा-
दिषु प्रधानमपि जीवेऽस्वतन्त्र इति ॥ १० ॥ स्यादेतत्—चक्षुरादिभिः सह शासनेन करणं चेत् प्राणः, एवं सति
चक्षुरादिविषयरूपादिवदस्यापि विषयान्तरं वक्तव्यम् । न च तच्छब्दं वक्तुम् । एकादशकरणपरिगणनव्याकोपश्चेति दोषं
परिहरति—अकरणत्वाच्च न दोषस्तथा हि दर्शयति । न प्राणः परिच्छेदधारणादिकारणमस्माभिरभ्युपेयते,
येनास्य विषयान्तरमन्विष्येत । एकादशत्वं च करणानां व्याकुप्येतापि तु प्राणान्तरासंभवि देहेन्द्रियविधारणकारणं
प्राणः । तच्च श्रुतिप्रबन्धेन दर्शितं न केवलं शरीरेन्द्रियधारणमस्य कार्यम् ॥ ११ ॥ अपि च—पञ्चवृत्तिर्मनोवद्व्यपदि-

वेदान्तकल्पतरुः ।

अचेतनत्वादिति । एभिर्हेतुभिः पुरुषार्थत्वं पुरुषं प्रति शेषत्वं, ततश्च तत्पारतन्त्र्यमित्यर्थः ॥ धारणादीति ॥ धारणं
मेधा ॥ ११ ॥ मिथ्याज्ञानत्वे हेतुरतद्रूपप्रतिष्ठलम् । पातञ्जलसूत्रे शब्दज्ञानानुपातिलविशेषणेन विकल्पस्य विपर्ययाद्भेद
कल्पतरुपरिमलः ।

हरति—पुरुषार्थत्वमिति । परिच्छेदधारणादीति ग्रन्थे धारणशब्दार्थमाह—धारणं मेधेति । परिच्छेदाहरणादीति

१ ‘नायंगवत्’ इति क. । २ ‘चक्षुः...तत्र इति’ न दृश्यते क-पुस्तकेऽयं ग्रन्थः ।

प्राग्वृत्तिरुच्छ्वासादिकर्मा । अपानोऽर्वाग्वृत्तिर्निश्वासादिकर्मा । व्यानस्तयोः संधौ वर्तमानो वीर्यवत्कर्महेतुः । उदान ऊर्ध्ववृत्तिरुत्क्रान्त्यादिहेतुः । समानः समं सर्वेष्वङ्गेषु योऽन्नरसान्न-यतीति । एवं पञ्चवृत्तिः प्राणो मनोवत् । यथा मनसः पञ्च वृत्तय एवं प्राणस्यापीत्यर्थः । श्रोत्रादिनिमित्ताः शब्दादिविषया मनसः पञ्च वृत्तयः प्रसिद्धाः, न तु कामः संकल्प इत्याद्याः परिपठिताः परिगृह्येरन् । पञ्चसंख्यातिरेकात् । नन्वत्रापि श्रोत्रादिनिरपेक्षा भूतभविष्यदादि-विषयाऽपरा मनसो वृत्तिरस्तीति समानः पञ्चसंख्यातिरेकः । एवं तर्हि 'परमतमप्रतिषिद्धमनुमतं भवति' इति न्यायादिहापि योगशास्त्रप्रसिद्धा मनसः पञ्च वृत्तयः परिगृह्यन्ते—'प्रमाणविपर्ययविकल्पनिद्रास्मृतयो' (पात० योग० सू० १।१।६) नाम । बहुवृत्तित्वमात्रेण वा मनः प्राणस्य निदर्शनमिति द्रष्टव्यम् । जीवोपकरणत्वमपि प्राणस्य पञ्चवृत्तित्वान्मनोवदिति योजयितव्यम् ॥ १२ ॥ इति पञ्चमं नवायुक्रियाधिकरणम् ॥

(६ अधिकरणम्)

अणुश्च ॥ १३ ॥

अणुश्चायं मुख्यः प्राणः प्रत्येतव्य इतरप्राणवत् । अणुत्वं चेहापि सौक्ष्म्यपरिच्छेदौ, न परमाणुत्वम्; पञ्चभिर्वृत्तिभिः कृत्स्नशरीरव्यापित्वात् । सूक्ष्मः प्राणः; उत्क्रान्तौ पार्श्वस्थेनानुपलभ्यमानत्वात् । परिच्छिन्नश्चोत्क्रान्तिगत्यागतिश्रुतिभ्यः । ननु—विभुत्वमपि प्राणस्य समाम्नायते—'समः झुषिणा समो मशकेन समो नागेन सम एभिस्त्रिभिर्लोकैः समोऽनेन सर्वेण' (बृ० १।३।२२) इत्येवमादिप्रदेशेषु । तदुच्यते—आधिदैवकेन समष्टिव्यष्टिरूपेण हैरण्यगर्भेण प्राणात्मनैवैतद्विभुत्वमाप्नायते, नाध्यात्मिकेन । अपि च समः झुषिणेत्यादिना साम्यवचनेन प्रतिप्राणिवर्तिनः प्राणस्य परिच्छेद एव प्रदर्श्यते तस्माददोषः ॥ १३ ॥ इति षष्ठं श्रेष्ठाणुत्वाधिकरणम् ॥

भामती ।

इयते । 'विपर्ययो मिथ्याज्ञानमतद्रूपप्रतिष्ठम्' यथा मरुमरीचिकादिषु सलिलादिबुद्ध्यः । अतद्रूपप्रतिष्ठता च संशयेऽप्यस्ति तस्यैकाप्रतिष्ठानात् । अतः सोऽपि संगृहीतः । 'शब्दज्ञानानुपाती वस्तुशून्यो विकल्पः' । यद्यपि मिथ्याज्ञानेऽप्यस्ति वस्तुशून्यता; तथापि न तस्य व्यवहारहेतुताऽस्ति । अस्य तु पण्डितरूपविचारासहस्रापि शब्दज्ञानमाहात्म्याद्व्यवहारहेतुभावोऽस्त्येव । यथा पुरुषस्य चैतन्यमिति । न ह्यत्र षष्ठ्यर्थः संबन्धोऽस्ति, तस्य भेदाधिष्ठानत्वात्, चैतन्यस्य पुरुषादत्यन्ताभेदात् । यद्यपि चात्राभावप्रत्ययालम्बना वृत्तिर्नश्यते; तथापि विक्षेपसंस्कारलक्षणा मनोवृत्तिरिहास्त्येवेति सर्वमवदातम् ॥ १२ ॥ इति पञ्चमं नवायुक्रियाधिकरणम् ॥

अणुश्च ॥ १३ ॥

'समस्त्रिभिर्लोकैः' इति विभुत्वश्रवणाद्विभुः प्राणः, 'समः झुषिणा' इत्याद्यास्तु श्रुतयो विभोरप्यवच्छेदाद्भविष्यन्ति । यथा विभुन आकाशस्य कुट्टकरकाद्यवच्छेदात्कुटादिसाम्यमिति प्राप्त आह—अणुश्च । उत्क्रान्तिगत्यागतिश्रुतिभ्य-

वेदान्तकल्पतरुः ।

उक्तः । तं विशदयति—यद्यपीति । अधिष्ठानतत्त्वे प्रमिते व्यवहारहेतुत्वं विशेष इत्यर्थः । वस्तुशून्यत्वं विकल्पस्य दर्शयति—न ह्यत्रेति । ननु मनसो निद्रावृत्तिरित्यसूत्रयत् पतञ्जलिभावप्रत्ययेत्यादिना, सिद्धान्ते च सुषुप्तौ मनोऽल्य इष्टः, अतः कथं तत्रान्तरस्थपञ्चवृत्तिताऽत आह—यद्यपीति । सूत्रमीक्ष्यधिकरणे (ब्र. अ. १ पा. १ सू. ५।) व्याख्यातम् ॥ १२ ॥ इति पञ्चमं नवायुक्रियाधिकरणम् ॥

अणुश्च ॥ १३ ॥

अणवश्चेत्यत्र साङ्ख्योक्तमाहंकारिकलकृतं व्यापिस्त्रिभिर्द्रियाणा निरस्तम् । वादिविप्रतिपत्तिनिरासोऽपि श्रुतिविरोधनिरा-कल्पतरुपरिमलः ।

पाठे ज्ञानेन्द्रियसाध्यो रूपादिप्रत्ययः परिच्छेदः । हस्तादिकर्मेन्द्रियसाध्य आहरणादिः ॥ ११ ॥ १२ ॥ इति पञ्चमं नवायुक्रियाधिकरणम् ॥

१ 'तस्य पुरुषालन्ता' इति क. । २ 'व्यवहारहेतु शब्दज्ञानानुपातित्वं' इति घ. । ३ तत्र सूत्राणि ४—न वायुक्रिये पृथगुपदेशात् ५ चक्षुरादिवस्तु तत्सहसिष्ट्यादिभ्यः १० अकरणत्वाच्च न दोषस्तथा हि दर्शयति ११ पञ्चवृत्तिर्मनोव-द्व्यपदिश्यते १२ ॥

(७ अधिकरणम्) ज्योतिराद्यधिष्ठानं तु तदामननात् ॥ १४ ॥

ते पुनः प्रकृताः प्राणः किं स्वमहिम्नैव स्वस्मै स्वस्मै कार्याय प्रभवन्त्याहोस्विदेवताधिष्ठिताः प्रभवन्तीति विचार्यते—तत्र प्राप्तं तावद्यथास्वं कार्यशक्तियोगात्स्वमहिम्नैव प्राणाः प्रवर्तन्-
न्निति । अपि च देवताधिष्ठितानां प्राणानां प्रवृत्तावभ्युपगम्यमानायां तासामेवाधिष्ठात्रीणां
देवतानां भोक्तृत्वप्रसङ्गाच्छरीरस्य भोक्तृत्वं प्रलीयेत । अतः स्वमहिम्नैवैषां प्रवृत्तिरिति । एवं
प्राप्त इदमुच्यते—‘ज्योतिराद्यधिष्ठानं तु’ इति । तुशब्देन पूर्वपक्षो व्यावर्त्यते । ज्योतिरादिभि-
रश्याद्यभिमानिनीभिर्देवताभिरधिष्ठितं वागादि करणजातं स्वकार्येषु प्रवर्तत इति प्रतिजा-
नीते । हेतुं व्याचष्टे—तदामननादिति । तथा ह्यामनन्ति—‘अग्निर्वाग्भूत्वा मुखं प्राविशत्’ (ऐ-
त० २।४) इत्यादि । अग्नेश्चायं वाग्भावो मुखप्रवेशश्च देवतात्मनाऽधिष्ठातृत्वमङ्गीकृत्योच्यते ।
न हि देवतासंबन्धं प्रत्याख्यायाग्नेर्वाचि मुखे वा कश्चिद्विशेषसंबन्धो दृश्यते । तथा ‘वायुः

भामती ।

आध्यात्मिकस्य प्राणस्यावच्छिन्नता न विभुत्वम् । दुरधिगमतामात्रेण च शरीरव्यापिनोऽध्यणुत्वमुपचर्यते, न त्वणुत्व-
मित्युक्तमधस्तात् । यत्त्वस्य विभुत्वान्नानं तदाधिदैविकेन सूत्रात्मना समष्टिव्यष्टिरूपेण न त्वाध्यात्मिकेन रूपेण ।
तदाश्रिताश्च ‘समः झुषिणा’ इत्येवमाद्याः श्रुतयो देहसाम्यमेव प्राणस्याहुः स्वरूपतो न तु करकाकाशवत्परोपाधिक-
तया कथंचिन्नेतव्या इति ॥ १३ ॥ इति षष्ठं श्रेष्ठानुत्वाधिकरणम् ॥

वेदान्तकल्पतरुः ।

करणपरे पादे प्रसङ्गात् संगच्छते । प्राणेषु हि प्रस्तुतेषु तत्परिमाणस्यापि वादिसंमतस्य बुद्धिस्थित्वात् । अत्र तु श्रुत्यावग-
तप्राणव्यापिलमाधिदैविकविषयं व्यवस्थाप्यते इति न तुल्यन्यायता । अतएव भाष्यकारनिबन्धकाराभ्याम् अणवश्चेत्यत्र
न काचन श्रुतिरुदाहृता । अन्ये त्वाहुः—तस्यातिदेशोऽयम्, समोऽनेन सर्वेणेति व्यापिलश्रुतेश्चाविका शङ्का, आधिदैवि-
कविषयत्वेन च तन्निरास—इति तन्नः; सर्वेऽनन्ता इतीन्द्रियाणामपि व्यापिलश्रवणस्य व्यवस्थायाश्च साम्यात् ।
अपरे प्रतिपादयन्ति—तत्र चात्र चेन्द्रियाणां प्राणस्य च व्यापिलपरिच्छिन्नलश्रुतय उदाहरणम् । तत्रेन्द्रियव्याप्ति-
श्रुतीनां ‘स यो हैताननन्तानुपास्ते’ इत्युपास्तिविषयत्वादुपास्तेश्चरोपेणाप्युपपत्तेर्न व्याप्तिसाधकत्वमित्युक्तम्, अत्र तु
समोऽनेन सर्वेणेत्यादेः प्राणव्याप्तिश्रवणस्याधिदैविकविषयत्वं वर्ण्यते—इति तन्नः; अत्रापि समत्वात्, साम प्राण इति
व्युत्पाद्य य एवमेतत् साम वेदेत्युपास्तिविधानाद्, हेतुमेदस्य चाधिकरणमेदकत्वादिति । कुटो घटः । यत्त्वस्य
विभुत्वान्नानमिति । सम एभिस्त्रिभिर्लोकैरित्येतदित्यर्थः । समष्टिः सामान्यम् । व्यष्टिः विशेषस्तद्रूपेण । यस्तु विशेष-
मात्ररूपः प्राणो न तद्रूपेण विभुत्वान्नानमित्याह—न त्विति । आत्मनि शरीरे भवतीत्याध्यात्मिकम् । झुषिर्मेकादपि
सूक्ष्मशरीरः पुत्तिकाख्यो जन्तुविशेषः । तदाश्रया आध्यात्मिकप्राणाश्रयाः ॥ १३ ॥ इति षष्ठं श्रेष्ठानुत्वाधिकरणम् ॥

कल्पतरुपरिमलः ।

अणुश्च ॥ १३ ॥

साम प्राण इति व्युत्पाद्येति । “एष उ एव साम वाग्वै सा अम एष सा चामश्चेति तत्साम्नः सामल”मिति पूर्व-
वाक्येन सामशब्दः प्राणे व्युत्पादितः । ननु भयमुभयत्र विषयः तत्र व्यापिलश्रुतीनामुपासनार्थलहेतुरणवश्चेत्यधिकरणे
दर्शितः, अस्मिन्नधिकरणे तु प्राणव्याप्तिकश्रुतेराधिदैविकविषयत्वे हेतुरुच्यत इति विशेषमाशङ्क्याह—हेतुमेदस्य चाधिक-
रणाभेदत्वादिति । पूर्वपक्षे विशेषाभावे सैद्धान्तिकहेतुमेदमात्रेण नाधिकरणमेदो भवति, ईक्षत्यधिकरणादिषु अधिक-
रणैक्येऽपि सैद्धान्तिकहेतुबाहुल्यदर्शनादिति भावः । स्वमते लणवश्चेत्यधिकरणमिन्द्रियविषये सांख्यविप्रतिपत्तिनिरासार्थम् ।
इदमधिकरणं यद्यपि प्राणविषये श्रुतिविप्रतिपत्तिनिरासार्थम्; तथाप्यत्रैकेन्द्रियविषयश्रुतिविप्रतिपत्तिनिरासोऽप्यर्थोऽस्ति सध्यति ।
समः झुषिणेत्यादेः प्राणे तत्तच्छरीरानुरोधिसंकोचविकासपरतयोपपादनेन हि लणिन्द्रियस्यापि तथैव संकोचविकासशालितया
सर्वाङ्गीणशैत्योपलब्धिकरणत्वमित्यर्थात्सिध्यति । सम एभिस्त्रिभिर्लोकैरिति प्राणे विभुत्वान्नानं परम् आधिदैविकविषयतया
योजनीयमिति तत्राधिक्यलसङ्गावात् प्राणप्रधानमिदमधिकरणमित्यणुश्चेत्येकवचनेन दर्शितमिति तात्पर्यम् । कुटो घट
इति । ‘घटः कुटो निवापोऽस्त्री’ इत्यमरसिंहः । सम एभिस्त्रिभिर्लोकैरित्येतदिति । समोऽनेन सर्वेणेत्येतत्तु न विभुत्वप्र-
तिपादनैकान्तिकम्; झुषिर्मेकादपि यद्यत्प्राण्यस्ति, तत्तच्छरीरानुकूलसंकोचविकासशालितया तेन सर्वेणापि
सममित्येवमर्थताया अप्युपपत्तेरिति भावः ॥ १३ ॥ इति षष्ठं श्रेष्ठानुत्वाधिकरणम् ॥

१ तत्र सूत्रम् १ अणुश्च १३ ॥

प्राणो भूत्वा नासिके प्राविशत्' (ऐत० २।४) इत्येवमाद्यपि योजितव्यम् । तथाऽन्यत्रापि 'वागेव ब्रह्मणश्चतुर्थः पादः सोऽग्निना ज्योतिषा भाति च तपति च' (छा० ३।१।८३) इत्येवमादिना वागादीनामश्यादिज्योतिष्ठादिवचनेनैतमेवार्थं द्रढयति । 'स वै वाचमेव प्रथमामत्यवहत्सा, यदा मृत्युमत्यमुच्यत सोऽग्निरभवत्' (वृ० १।३।१२) इति चैवमादिना वागादीनामश्यादिभावापत्तिवचनेनैतमेवार्थं द्योतयति । सर्वत्र चाध्यात्माधिदैवतविभागेन वागाद्यश्याद्यनुक्रमणमनयैव प्रत्यासत्या भवति । स्मृतावपि—'वाग्ध्यात्ममिति प्राहुर्ब्राह्मणास्तत्त्वदर्शिनः । वक्तव्यमधिभूतं तु वह्निस्तत्राधिदैवतम् ।' इत्यादिना वागादीनामश्यादिदेवताधिष्ठितत्वं सप्रपञ्चं प्रदर्शितम् । यदुक्तं स्वकार्यशक्तियोगात्स्वमहिम्नैव प्राणाः प्रवर्तन्ति, तदयुक्तम्; शक्तानामपि शकटादीनामनडुदाद्यधिष्ठितानां प्रवृत्तिदर्शनात् । उभयथोपपत्तौ चागमाद्वागादीनां देवताधिष्ठितत्वमेव निश्चीयते ॥ १४ ॥ यदप्युक्तं देवतानामेवाधिष्ठात्रीणां भोक्तृत्वप्रसङ्गो न शरीरस्येति, तत्परिह्रियते—

प्राणवता शब्दात् ॥ १५ ॥

सतीष्वपि प्राणानामधिष्ठात्रीषु देवतासु प्राणवता कार्यकरणसंघातस्वामिना शरीरेणैवैषां प्राणानां संवन्धः श्रुतेरवगम्यते । तथा हि श्रुतिः—'अथ यत्रैतदाकाशमनुविषण्णं चक्षुः स चाक्षुषः पुरुषो दर्शनाय चक्षुरथ यो वेदेदं जिघ्राणीति स आत्मा गन्धाय घ्राणम्' (छा० ८।१।२।४) इत्यवजातीयका शरीरेणैव प्राणानां संवन्धं श्रावयति । अपि चानेकत्वात्प्रतिकरणम-

भामती ।

ज्योतिराद्यधिष्ठानं तु तदामननात् ॥ १४ ॥

यद्धि यत्कार्यं कुर्वद्दृष्टं तत्स्वमहिम्नैव करोतीत्येष तावदुत्सर्गः । पराधिष्ठानं तु तस्य बलवत्प्रमाणान्तरवशात् । स्यादेतत्—वास्यादीनां तक्षाद्यधिष्ठितानामचेतनानां कार्यकारित्वदर्शनादचेतनत्वेनेन्द्रियाणामप्यधिष्ठातृदेवताकल्पनेति चेत्, न; जीवस्यैवाधिष्ठातृत्वेनस्य विद्यमानत्वात् । न च 'अग्निर्वाग्भूत्वा मुखं प्राविशत्' इत्यादिश्रुतिभ्यो देवतानामधिष्ठातृत्वमभ्युपगन्तुं युक्तम्; अनेकाधिष्ठानाभ्युपगमे हि तेषामेकाभिप्रायनियमनिमित्ताभावात् किञ्चित्कार्यमुत्पद्येत, विरोधात् । अपि च य इन्द्रियाणामधिष्ठाता स एव भोक्तेति देवतानां भोक्तृत्वेन स्वामित्वं शरीर इति न जीवः स्वामी स्याद्भोक्ता च । तस्मादश्याद्युपचारो वागादिषु प्रकाशकत्वादिना केनचिन्निमित्तेन गमयितव्यो न तु

वेदान्तकल्पतरुः ।

ज्योतिराद्यधिष्ठानं तु तदामननात् ॥ १४ ॥

चक्षुषा हि रूपाणि पश्यत्यग्निर्वाग्भूत्वेत्यादाविरोधविचारादध्यायसङ्गतिः । यथा स्वकार्यशक्तियोगात् स्वमहिम्नैव प्राणा प्रवर्तन्ते इत्ययुक्तम्, शक्तस्याप्यन्याधिष्ठितत्वाविरोधादित्याशङ्क्याह—यद्धीति । न तु करणानां पराधीनत्वेऽस्ति बलवत्प्रमाणमित्यर्थः । ननु करणानि, चेतनाधिष्ठितानि, अचेतनत्वे सति प्रवर्तमानत्वाद्, वास्यादिवदित्याशङ्क्य जीवाधिष्ठितत्वेन सिद्धसाधनत्वमाह—वास्यादिनामित्यादिना । ननु माऽनुमानाद्वाधुत्सर्गः, आगमात्तु बाधिरूपे, तत्राह—न चाग्निरित्यादिना । वाग्भूत्वेति । वाग्धिष्ठिता भूत्वेत्यर्थः । जीवस्य देवतानां चाधिष्ठातृत्वसाम्यमभ्युपगम्य विरोध उक्तः, अधुना तु तदेव नास्तीत्याह—अपि चेति । सत्यपि जीवे देवतानां करणाधिष्ठातृत्वाभ्युपगमे हि जीवस्य करणाधिष्ठातृत्वं न स्यात्, अप्रयोजकत्वात्, ततश्च ता एव भोक्तव्यः कर्तव्यश्च स्युरित्यर्थः । आगमस्तावदुत्सर्ग-

कल्पतरुपरिमलः ।

ज्योतिराद्यधिष्ठानं तु तदामननात् ॥ १४ ॥

न तु करणानामिति । ननु—यद्धीत्यादिदीकोक्तस्योत्सर्गस्येन्द्रियेषु प्रवृत्तिर्बलवदुपपादकाभावेनाभ्युपगन्तुमयुक्ता; यश्चक्षुषि तिष्ठन्नित्यादेस्तदपवादकस्य सत्त्वादिति—चेत्, सत्यम्; ईश्वराधिष्ठानमपरामृश्यायं पूर्वपक्षः । अत एव सिद्धान्ते करणानि चेतनाधिष्ठितानीत्यनुमानस्येश्वरेण सिद्धसाधनमाशङ्क्य परिहरिष्यते । न चेश्वरेण सिद्धसाधनत्वम् । तदभ्युपगमे लयैवोत्सर्गबाधस्येष्टत्वादिति । अथवा—उत्सर्गस्येश्वराधिष्ठितत्वात् इवाभ्याद्यधिष्ठितत्वाद्यंशे त्यागो न कार्यः । तत्र बलवत्प्रमाणाभावादिति तात्पर्यम् । अत एव करणानि चेतनाधिष्ठितानीति सिद्धान्त्यनुमानस्य पूर्वपक्षे जीवाधिष्ठित-

धिष्ठात्रीणां देवतानां न भोक्तृत्वमस्मिञ्शरीरेऽवकल्पते । एको ह्ययमस्मिञ्शरीरे शरीरो भोक्ता
प्रतिसंधानादिसंभवादवगम्यते ॥ १५ ॥

तस्य च नित्यत्वात् ॥ १६ ॥

तस्य च शरीरस्यास्मिञ्शरीरे भोक्तृत्वेन नित्यत्वं पुण्यपापोपलेपसंभवात्सुखदुःखोपभोग-
संभवाच्च, न देवतानाम् । ता हि परस्मिन्नेश्वर्ये पदेऽवतिष्ठमाना न हीनेऽस्मिञ्शरीरे भोक्तृत्वं
प्रतिलब्धुमर्हन्ति । श्रुतिश्च भवति—‘पुण्यमेवासुं गच्छति न ह वै देवान्पापं गच्छति’ (बृ० १।
५।३) इति । शरीरेणैव च नित्यः प्राणानां संवन्धः, उत्क्रान्त्यादिषु तदनुवृत्तिदर्शनात्, ‘तमुत्क्रा-
मन्तं प्राणोऽनूत्क्रामति प्राणमनूत्क्रामन्तं सर्वे प्राणा अनूत्क्रामन्ति’ (बृ० ४।४।२) इत्यादिश्रु-
तिभ्यः । तस्मात्सतीष्वपि करणानां नियन्त्रीषु देवतासु न शरीरस्य भोक्तृत्वमपगच्छति ।
करणपक्षस्यैव हि देवता, न भोक्तृपक्षस्येति ॥ १६ ॥ इति सप्तमं ज्योतिराद्यधिकरणम् ॥

भामती ।

स्वरूपेणाद्यादिदेवतानां भुखाद्यनुप्रवेश इति प्राप्तम् । एवं प्राप्ते उच्यते—नानाविधासु तावच्छ्रुतिषु स्मृतिषु च तत्र
तत्र वागादिष्वद्यादिदेवताधिष्ठानमवगम्यते । न च तदसत्यामनुपपत्तौ हेतुशेन व्याख्यातुमुचितम् । न च स्वरूपोपयोग-
भेदज्ञानविरहिणो जीवस्येन्द्रियाधिष्ठातृत्वसंभवः, संभवति तु देवतानामिन्द्रियाद्यार्षेण ज्ञानेन साक्षात्कृतवतीनां
तत्स्वरूपभेदतदुपयोगभेदविज्ञानम् तस्मात्तास्ता एव देवतास्तत्तत्करणधिष्ठात्र्य इति युक्तं न तु जीवः । भवतु वा
जीवोऽप्यधिष्ठाता, तथाप्यदोषः । अनेकासामधिष्ठात्रीणामेकः परमेश्वरोऽस्ति नियन्ताऽन्तर्यामी तद्वशाद्विप्रतिपत्सर्वोऽपि
न विप्रतिपत्तुमर्हन्ति । तथा चैकवाक्यतया न तत्कार्योत्पत्तिप्रत्युहः । न चैतावता देवतानां तत्र शरीरे भोक्तृत्वम् ।
न हि यन्ता रथमधितिष्ठन्नपि तत्साध्यविजयादेर्भोक्ताऽपि तु स्वाभ्येव । एवं देवता अधिष्ठात्र्योऽपि न भोक्तृत्वस्तासां
तावन्मात्रस्य श्रुतत्वात् । भोक्ता तु जीव एव । न च नरादिशरीरोचितं दुःखबहुलमुपभोगं सुखमय्यो देवता अर्हन्ति ।
तस्मात् प्राणानामधिष्ठात्र्यो देवता इति सिद्धम्, शेषमतिरोहितार्थम् ॥ १४ ॥ १५ ॥ १६ ॥ इति सप्तमं ज्योति-
राद्यधिकरणम् ॥

वेदान्तकल्पतरुः ।

स्यापवादक*, न च स औपचारिकः साभ्यासत्वादित्याह—नानाविधास्त्विति । ननु श्रुतिस्मृतिषु करणाधिष्ठातृदेवता-
निरूपणमाध्यात्मिककरणानामाविदैविकाद्यादिभिरभेदोपासनार्थम्, उपासनं च समारोपादपि संभवति, तत्राह—न च
तदसत्यामिति । अनुपपत्तिर्ह्यत्राभिप्रायभेदात्कार्यासिद्धिस्ता तु परिहरिष्यति—अनेकेषामधिष्ठातृणाम् एकः
परमेश्वरोऽस्ति नियन्तेति ग्रन्थेन । अनुमानमप्युत्सर्ग बाधत इति वदामः । ननु तत् जीवेन सिद्धसाधनमित्यु-
क्तमत आह—न च स्वरूपोपयोगेति । अधिष्ठातृत्वं लधिष्ठानानन्तरपूर्वक्षणेऽधिष्ठेयस्वरूपतत्साध्यप्रयोजनज्ञानपूर्वकं
तत्प्रेरकत्वं, न च तदस्ति जीवे इति कथं सिद्धसाधनमित्यर्थः । न चेश्वरेण सिद्धसाधनत्वम्; तदभ्युपगमे लयैवोत्सर्ग-
बाधस्येष्टत्वात्, स्वरूपप्रयोजनाद्यभिज्ञजीवाधिष्ठितमिति साध्यत्वाच्च । यच्चोक्तं करणाधिष्ठातृत्वाद् भोग स्यादिति, तत्राह—
न चैतावतेति । यो यदधिष्ठाता स तत्साध्यफलभोकेति न व्याप्तिः, यन्तरि सारथौ अनेकान्तादित्यर्थः । यदि मन्येत
यन्तरि भोक्तृत्वे मानाभावाद्युक्तस्तदभाव इति, तर्हि देवतास्यपि स सम इत्याह—तावन्मात्रस्येति । अधिष्ठातृत्वमा-
त्रस्येत्यर्थः । स्यादेतत्—देवता, एतदिन्द्रियसाध्यफलभोगिन्य*, तदधिष्ठातृत्वाजीववदिति विशेषतोऽनुमीयते, तत्कुतो-
ऽनैकान्तिकताऽत आह—न च नरादीति । न ह वै देवान्पापं गच्छति इत्यागमविरुद्धमनुमानमित्यर्थः ॥ १४ ॥ १५ ॥ १६ ॥
इति सप्तमं ज्योतिराद्यधिकरणम् ॥

कल्पतरुपरिमलः ।

त्वेन सिद्धसाधनत्वम् । जीवस्य बलवत्प्रमाणवशादधिष्ठातृत्वमङ्गीकृत्यानुपदं वक्ष्यते—न च तदस्ति जीव इति ।
‘यद्यप्यभिमतार्थप्राहकेन्द्रियमनःसंयोजनतदग्रहणार्थं चक्षुर्विस्फारणश्रोत्रावधानदानादिना जीवस्येन्द्रियाधिष्ठातृत्वमनुभवसि-
द्धम्, उपपद्यते च; तदिन्द्रियाणामतीन्द्रियत्वेऽपि तेषामभिमतार्थं ग्रहणाय नोदनकारिणीषु नाडीषु स्पर्शनापरोक्षज्ञानस्य
तन्मूलप्रयत्नस्य च संभवाद्, नाडीगोचरप्रयत्नेनैव तन्नोदनीयानां श्वासजमलानामिच्छया मोचनधारणदर्शनात्, अथ यो
वेदेदं जिघ्राणीत्यादिश्रुत्यनुमतं च जीवस्येन्द्रियाधिष्ठातृत्वम्, तथापि जीवाधिष्ठानं न सार्वत्रिकम् । अनिच्छतोऽप्यनभि-
मतज्ञानादिदर्शनादिति तात्पर्यम् । न ह वै देवानिति । ननु अश्यादिदेवता, एतदिन्द्रियसाध्यपुण्यफलभागिन्यः, तदधिष्ठा-

१ अत्र कानिचन वाक्यानि उपलब्धेष्ववादशेषेषु नोपलब्धान्यपि परिमलतच्छ्रुदितानीति गम्यते ।

२ तत्र सूत्राणि ३—ज्योतिराद्यधिष्ठानं तु तदामननात् १४ प्राणवता शब्दात् १५ तस्य च नित्यत्वात् ॥ १६ ॥

(८ अधिकरणम्)

त इन्द्रियाणि तद्व्यपदेशादन्यत्र श्रेष्ठात् ॥ १७ ॥

मुख्यश्चैक इतरे चैकादश प्राणा अनुक्रान्ताः । तत्रेदमपरं संदिह्यते । किं मुख्यस्यैव प्राणस्य वृत्तिभेदा इतरे प्राणा आहोस्वित्तत्त्वान्तराणीति । किं तावत्प्राप्तम् ? मुख्यस्यैव तरे वृत्तिभेदा इति । कुतः ? श्रुतेः । तथा हि श्रुतिर्मुख्यमितरांश्च प्राणान्संनिधाप्य मुख्य्यात्मतामितरेषां ख्याप-

भामती ।

त इन्द्रियाणि तद्व्यपदेशादन्यत्र श्रेष्ठात् ॥ १७ ॥

मा भूत् प्राणो वृत्तिरिन्द्रियाणाम् । इन्द्रियाण्येवास्य ज्येष्ठस्य श्रेष्ठस्य च प्राणस्य वृत्तयो भविष्यन्ति । तद्भावाभावानुविधायिभावाभावत्वमिन्द्रियाणां श्रुत्यनुभवसिद्धम् । तथा च प्राणशब्दस्यैकस्यान्यायमनेकार्थत्वं न भविष्यति, वृत्तीनां वृत्तिमतस्तत्त्वान्तरत्वाभावात् । तत्त्वान्तरत्वे त्विन्द्रियाणां प्राणशब्दस्थानेकार्थत्वं प्रसज्येत, इन्द्रियेषु लाक्षणिकत्वं वा । न च मुख्यसंभवे लक्षणा युक्ता, जघन्यत्वात् । न च भेदेन व्यपदेशो भेदसाधनम्, 'एतस्माज्जायते प्राणः' इत्यादिर्मनसोऽपीन्द्रियेभ्योऽस्ति भेदेन व्यपदेश इत्यनिन्द्रियत्वप्रसङ्गः । स्मृतिवशात् तस्येन्द्रियत्वे इन्द्रियाणामपि प्राणाद्भेदेन

वेदान्तकल्पतरुः ।

त इन्द्रियाणि तद्व्यपदेशादन्यत्र श्रेष्ठात् ॥ १७ ॥

सत्सु इन्द्रियेषु तदधिष्ठातृचिन्ता, तान्येव तु न मुख्यप्राणवृत्तिस्यतिरेकेण सन्तीति शङ्कते—मा भूदिति । तद्भावेति । तस्य प्राणभावाभावानुविधायिनावनुसरणशीलौ भावाभावौ येषां तानीन्द्रियाणि तथा तत्त्वादित्यर्थः । प्राणशब्दस्येति । तस्मादेत एतेनाख्यायन्ते प्राणा इतीत्यस्येत्यर्थः । एतस्माज्जायते इत्यादिव्यपदेशो न भेदसाधनमिति योजना । तत्र हेतुः—मनसोऽपीति । तस्मिन्नेव वाक्ये मन सर्वेन्द्रियाणीति भेदव्यपदेशान्मनसोऽप्यनिन्द्रियत्वप्रसङ्ग इत्यर्थः । स्मृतिवशादिति । मनःषष्ठानीन्द्रियाणीति स्मृतिः । हन्त इदानीमस्यैव मुख्यप्राणस्य रूपमसाम भवेमेति प्राणसवादे

कल्पतरुपरिमलः ।

तत्त्वादित्यनुमाने नास्त्यागमविरोधः । सत्यम् ; अप्रयोजकत्वं त्वनुमानस्य तदा भवति । आगमस्तावदेवतानां पापफलं नास्तीति वदति, ततश्च यथा तासां पापहेतुज्ञानकर्मकारयितृत्वेऽपि तथाभूतज्ञानकर्मताश्रयत्वात् तदुत्पत्तावालोकादिवत्करणांनुग्राहकतया सहकारिमात्रत्वाद् न तज्जन्यपापफलभागित्वम्, एवं तज्जन्यपुण्यफलभागित्वाभावस्याप्युपपत्तेः । न च पुण्यमेवासु गच्छतीति श्रुतिबलात्तासां तज्जन्यपुण्यफलभागित्वं शङ्कनीयम् ; न ह्येषा श्रुतिरिन्द्रियाधिष्ठातृदेवतानां स्वस्वाधिष्ठेयेन्द्रियजन्यज्ञानकर्मप्रयुक्तपुण्यफलभागित्वं ब्रवीति, किंतु वाङ्मनःप्राणरूपत्र्यक्षोपासकस्य सार्वार्थ्यफलप्राप्त्यनन्तरम् आत्मान्तरगतपापफलानुभवप्रसक्तौ तन्निवारणं करोति । असुं त्र्यक्षोपासकमुपासनाजन्यं पुण्यमेव गच्छति न त्वात्मान्तरगत पापमित्यनेन वाक्येन त्र्यक्षोपासकस्य पापप्राप्त्यभावे प्रतिपाद्ये सामान्यमुखेन तत्समर्थनार्थं “न ह वै देवानिति” वाक्यं देवतामात्रमेव किमपि पापं न स्पृशति, हिरण्यगर्भवदुत्कृष्टदेवताभावं प्राप्तं त्र्यक्षोपासकं किमपि पापं न स्पृशतीति किमु वक्तव्यमिति तदभिप्रायः (तत्किमितीति मृत्युमतीत्य यत्प्राप तत्किमिति प्राप्यविशेषनिर्धारणार्थं प्रश्नः । सा यदेत्यादिश्रुतिं तदुत्तरत्वेन व्याचष्टे—उच्यत इति । अतिमुक्ता ल्यक्त्वती । अग्निरेवाभवदिति । एवं चाग्निभावः प्राप्य इत्युक्तं भवति । दर्शनाय चक्षुरित्यस्याभिप्रायमाह—न चैतन्यायेति । चैतन्यस्यात्मरूपत्वाच्च तत्र चक्षुरपेक्षा, किंतु चाक्षुषवृत्ताविति गूढोऽभिप्रायः । असुमभिप्रायं विवरीतुम् अथ यो वेदेदमित्यादिश्रुतिवाक्यं, तद्विवृणोति—अथापीति । अथशब्दोऽप्यर्थे वर्तत इत्यर्थः । क इहाप्यर्थ इत्याकाङ्क्षायामाह—दर्शनाद्यर्थं चक्षुराद्यपेक्षायामपीति । अथ यत्रैतदाकाशमित्यादिवाक्ये चक्षुर्ग्रहणं सर्वेषामिन्द्रियाणां दर्शनग्रहणं सर्वेन्द्रियजन्यवृत्तीनां चोपलक्षणम्, अतो—दर्शनादीति चक्षुरादीति चोभयत्राप्यादिग्रहणम् । खत एव यो वेदेतीति । स्वस्वरूपलाभार्थं कारणमनपेक्षं यो वेदेत्यर्थः । स आत्मेति । वेदेत्यत्र प्रकृत्यर्थभूतवेदनस्वरूप आत्मेत्यर्थः । यदि नित्यात्मस्वरूपमेव वेदनं, कुत्र तर्हीन्द्रियापेक्षा ? किरूपं च वेदेत्यत्र प्रत्ययार्थभूतं वेदनं प्रति कर्तृत्वमित्याकाङ्क्षायाम् गन्धाय घ्राणमिति वाक्यम् । तत्र गन्धशब्दो वृत्तिरूपगन्धज्ञानपर इति व्याचष्टे—तस्येति । एवं च गन्धवेदनरूपचैतन्यावच्छेदकवृत्त्युत्पत्त्यर्थमिन्द्रियाद्यपेक्षा तत्कर्तृकत्वोपाधिकं च तदवच्छिन्नस्वरूपकर्तृत्वमित्युक्तं भवति) ॥ १४ ॥ १५ ॥ १६ ॥ इति सप्तमं ज्योतिराद्यधिकरणम् ॥

त इन्द्रियाणि तद्व्यपदेशादन्यत्र श्रेष्ठात् ॥ १७ ॥

भेदश्रुतेरिति वैलक्षण्याच्चेति सूत्रयोर्भाष्यकारैरसुरपाप्मविद्वत्त्वाविद्वत्त्वगोचरा मृत्युप्राप्तत्वाप्राप्तत्वगोचरा च द्विविधा

यति—‘हन्तास्यैव सर्वे रूपमसामेति त एतस्यैव सर्वे रूपमभवत्’ (बृ० १।५।२१) इति । प्राणैकशब्दत्वाच्चैकत्वाध्यवसायः । इतरथा ह्यन्याय्यमनेकार्थत्वं प्राणशब्दस्य प्रसज्येत, एकत्र वा मुख्यस्य इतरत्र लाक्षणिकत्वमापद्येत । तस्माद्यथैकस्यैव प्राणस्य प्राणाद्याः पञ्चवृत्तय एवं वागाद्या अप्येकादशेति । एवं प्राप्ते ब्रूमः—तत्त्वान्तराण्येव प्राणाद्वागादीनीति । कुतः ? व्यपदेशभेदात् । कोऽयं व्यपदेशभेदः ? ते प्रकृताः प्राणाः श्रेष्ठं वर्जयित्वाऽवशिष्टा एकादशेन्द्रियाणीत्युच्यन्ते । श्रुतावेवं व्यपदेशदर्शनात् । ‘एतस्माज्जायते प्राणो मनः सर्वेन्द्रियाणि च’ (मु० २।१।३) इति ह्येवंजातीयकेषु प्रदेशेषु पृथक्प्राणो व्यपदिश्यते, पृथक्चेन्द्रियाणि । ननु मनसोऽप्येवं सति वर्जनमिन्द्रियत्वेन प्राणवत्स्यात् ; ‘मनः सर्वेन्द्रियाणि च’ इति पृथग्व्यपदेशदर्शनात् । सत्यमेतत् ; स्मृतौ त्वेकादशेन्द्रियाणीति मनोऽपीन्द्रियत्वेन श्रोत्रादिवत्संगृह्यते । प्राणस्य त्विन्द्रियत्वं न श्रुतौ स्मृतौ वा प्रसिद्धमस्ति । व्यपदेशभेदश्चायं तत्त्वभेदपक्ष उपपद्यते । तत्त्वैकत्वे तु स एवैकः सन्प्राण इन्द्रियव्यपदेशं लभते न लभते चेति विप्रतिषिद्धम् । तस्मात्तत्त्वान्तरभूता मुख्यादितरे ॥ १७ ॥ कुतश्च तत्त्वान्तरभूताः ?—

भामती ।

व्यपदिष्टानामप्यस्ति प्राणस्वभावत्वे ‘हन्त अस्यैव रूपमसाम’ इति श्रुतिः । तस्मादुपपत्तेः श्रुतेश्च प्राणस्यैव वृत्तय एकादशेन्द्रियाणि न तत्त्वान्तराणीति प्राप्तम् । एव प्राप्त उच्यते—मुख्यात् प्राणात्तत्त्वान्तराणीन्द्रियाणि, तत्र तत्र भेदेन व्यपदेशात्, मृत्युप्राप्ताप्राप्तत्वलक्षणविरुद्धधर्मसंसर्गश्रुतेः ; अर्थक्रियाभेदाच्च । देहधारणं हि प्राणस्य क्रिया-ऽर्थालोचनमनने चेन्द्रियाणाम् । न च तद्भावाभावानुविधानं तद्वृत्तितामावहति, देहेन व्यभिचारात् । प्राणाद्यो हि देहान्वयव्यतिरेकानुविधायिनो न च देहात्मानः । याऽपि च प्राणरूपतामिन्द्रियाणामभिधाति श्रुतिः, तन्नामि पौर्वापर्यालोचनायां भेद एव प्रतीयत इत्युक्तं भाष्यकृता । तस्माद्दुष्टश्रुतिविरोधात् पूर्वापरविरोधाच्च प्राणरूपताभिधानमिन्द्रियाणां प्राणायत्ततया भाक्तं गमयितव्यम् । मनसस्त्विन्द्रियत्वे स्मृतेरवगते क्वचिदिन्द्रियेभ्यो भेदेनोपादानं गोबलीवदन्यायेन । अथवा इन्द्रियाणां वर्तमानमात्रविषयत्वान्मनसस्तु त्रैकाल्यगोचरत्वाद्भेदेनाभिधानम् । न च प्राणे भेदव्यपदेशबाहुल्यं तथा नेतुं युक्तम्, प्राणरूपताश्रुतेश्च गतिर्दर्शिता । तथा ज्येष्ठे प्राणशब्दस्य मुख्यत्वाद्विन्द्रियेषु ततस्तत्त्वान्तरेषु लाक्षणिकः प्राणशब्द इति युक्तम् । न च मुख्यत्वानुरोधेनावगतभेदयोरैक्यं युक्तम् ; मा भूद्भङ्गादीनां तीरादिभिरैक्यमिति ।

वेदान्तकल्पतरुः ।

इन्द्रियाणामुक्तिः । मृत्युर्वागादीनां स्वविषयासङ्गः सोऽसुरशब्देन भाष्ये उक्तः । मृत्युप्राप्तेति । श्रूयते हि यो वाचि भोगस्तं देवेभ्य आगायत् यत्कल्याणं वदति तदात्मन इत्यादिना वागादीनां विषयासङ्गवत्त्वं संश्राव्य तानि मृत्युः श्रमो भूत्वोपयेमेऽथेममेव नाप्रोद्योय मध्यमः प्राण इति । अर्थक्रियाभेदाच्चेति । अर्थालोचनं बाह्येन्द्रियाणामर्थक्रिया, मनसो मननम् ॥

भाष्यकारैर्हि तत्त्वान्तराणीति भेदवाचकं तत्त्वान्तरशब्दं सूत्रेऽध्याहृत्य प्राणात्तत्त्वान्तराणि वागादीनीति प्रतिज्ञां कल्पतरुपरिमलः ।

भेदश्रुतिरुदाहृता, टीकाकारैस्तु द्वितीयैवोपात्ता, न लाघ्या, तत्किमाद्यशङ्कायामस्वारस्यादित्याशङ्का—मृत्युप्राप्तशब्देनैवासुरपाप्मविद्वत्स्यापि संगृहीतत्वादित्याह—मृत्युर्वागादीनां स्वविषयासङ्ग इति । असुरशब्देनासुरपाप्मविध्वस्तानिति शब्देन । उक्तार्थोपपादनार्थं मृत्युप्राप्तेत्यादिटीकामुपादाय श्रुतिद्वयमप्युपन्यस्यति—श्रूयते हीति । श्रूयत इत्यस्य विषयासङ्गवत्त्वमित्यनेन संबन्धः । त्वं न उदायेति । देवैर्नियुक्ताया वाचि यो भोगः अभिवदनलक्षणं फलं तद्देवेभ्य आगायत्सकलदेवसाधारणं गानेन सा वाक् संपादितवती, तत्र यत्कल्याणं स्वरवर्णादिभ्रंशरहितमभिरूपमभिवदनं तदात्मने आगायदिति लिखितश्रुतिभागस्यार्थः । आदिशब्देन तामभिद्वय पाप्मना विध्यन्नित्यन्तो वाक्यशेषः संगृहीतः । तानि मृत्युरित्यादिश्रुत्यन्तरोदाहरणेऽपि श्रूयत इत्यनुषङ्गः कार्यः । केषुचित्कोशेषु विषयासङ्गवत्त्वमित्यस्य तानि मृत्युरित्यस्य च मध्ये संश्राव्येति पदान्तरयुक्तः पाठो दृश्यते, स न साधुरिव लक्ष्यते । यो वाचि भोग इत्यादिश्रुतिस्मृतीविद्याप्रकरणगता, तानि मृत्युरित्यादिश्रुतिः सप्तान्नब्राह्मणगतेति भेदात् । अर्थालोचनमिति । ज्ञानेन्द्रियमिन्द्रियम् ।

टीकायामन्ये लिख्यादिना वृत्तिकारमतमुपन्यस्तं, तद्भाष्यकारमते सूत्रयोजनाङ्गेशोऽस्तीत्यपरितोषादिति वक्तुं भाष्यकारमते सूत्रयोजना दर्शयति—भाष्यकारैर्हीति । न केवलमध्याहारापेक्षत्वादिति । अनेन भेदशब्दाध्याहार-

भेदश्रुतेः ॥ १८ ॥

भेदेन वागादिभ्यः प्राणः सर्वत्र श्रूयते, 'ते ह वाचमूचुः' (बृ० १।३।२) इत्युपक्रम्य वागादीनामुरपाप्मविध्वस्तानुपन्यस्य, उपसंहृत्य वागादिप्रकरणम्, 'अथ हेममासन्त्यं प्राणमूचुः' इत्यसुरविध्वंसिनो मुख्यस्य प्राणस्य पृथगुपक्रमणात् । तथा 'मनो वाचं प्राणं तान्यात्मनेऽकुरुत' इत्येवमाद्या अपि भेदश्रुतय उदाहर्तव्याः । तस्मादपि तत्त्वान्तरभूता मुख्यादितरे ॥ १८ ॥ कुतश्च तत्त्वान्तरभूताः ?—

वैलक्षण्याच्च ॥ १९ ॥

वैलक्षण्यं च भवति मुख्यस्येतेषां च । सुप्तेषु वागादिषु मुख्य एको जागर्ति स एव चैको मृत्युनाऽनाप्त आप्तास्त्वितरे । तस्यैव च स्थित्युत्क्रान्तिभ्यां देहधारणपतनहेतुत्वं नेन्द्रियाणाम् । विषयालोचनहेतुत्वं चेन्द्रियाणां न प्राणस्येत्येवंजातीयको भूयाल्लक्षणभेदः प्राणेन्द्रियाणाम् । तस्मादप्येषां तत्त्वान्तरभावसिद्धिः । यदुक्तम्—'त एतस्यैव सर्वे रूपमभवन्' (बृ० १।५।२१) इति श्रुतेः प्राण एवेन्द्रियाणि—इति, तदयुक्तम्; तत्रापि पौर्वापर्यालोचनाद्देहप्रतीतेः । तथा हि—'वदिष्याम्येवाहमिति वाग्दधे' (बृ० १।५।२१) इति वागादीनीन्द्रियाण्यनुक्रम्य 'तानि मृत्युः श्रमो भूत्वोपयेमे तस्माच्छ्रमस्यैव वाक्' इति च श्रमरूपेण मृत्युना प्रस्तत्वं वागादीनामभिधाय 'अथेममेव नाम्नोद्योऽयं मध्यमः प्राणः' (बृ० १।५।२१) इति पृथ-

भामती ।

अन्ये तु—भेदशब्दाध्याहारभिया भेदश्रुतेश्चेति पौनरुक्त्यभिया च तच्छब्दस्य चानन्तरोक्तपरामर्शकत्वादन्वयावर्णयाचक्रुः । किमेकादशैववागादय इन्द्रियाण्याहो प्राणोऽपीति विशये इन्द्रस्यात्मनो लिङ्गमिन्द्रियं तथा च वागादिवत्प्राणस्यापीन्द्रलिङ्गताऽस्ति । न च रूपादिविषयालोचनकरणतेन्द्रियता, आलोकस्यापीन्द्रियत्वप्रसङ्गात् । तस्माद्वैतिकमिन्द्रलिङ्गमिन्द्रियमिति वागादिवत्प्राणोऽपीन्द्रियमिति प्राप्तम् । एवं प्राप्तेऽभिधीयते—इन्द्रियाणि वागादीनि श्रेष्ठात् प्राणादन्यत्र । कुतः ? तेनेन्द्रियशब्देन तेषामेव वागादीनां व्यपदेशात् । न हि मुख्ये प्राण इन्द्रियशब्दो-

वेदान्तकल्पतरुः ।

रचयित्वा, तद्व्यपदेशाद् भेदव्यपदेशादिति हेतुं व्याख्याय, तत्साधनार्थं सूत्रशेषो योजितः । अन्यत्र श्रेष्ठात् श्रेष्ठं मुक्त्वा ये प्राणास्त इन्द्रियाणि इन्द्रियशब्देनोक्ताः श्रुतौ, अतः प्राणासंभवीन्द्रियशब्दवाच्यत्वादिन्द्रियाणि प्राणात्तत्त्वान्तराणीत्यर्थः इति । तत्राऽपरीतोष दर्शयन् व्याख्यान्तरमाह—अन्ये त्विति । न केवलमध्याहारापेक्षत्वात् प्रतिज्ञोक्तिरयुक्ता; हेतूक्तिरपि पौनरुक्त्यादयुक्तेत्याह—भेदश्रुतेश्चेति । यदि तद्व्यपदेशादितिन्द्रियाणां प्राणाद् भेदव्यपदेशादित्यर्थः, तर्ह्युत्तरसूत्रे स एव हेतुर्विवक्षित इति पुनरुक्तिरित्यर्थः । ननु प्राणा इतीन्द्रियाणीति च संज्ञाभेदस्तद्व्यपदेशादित्युक्तः, प्रकरणभेदस्तु भेदश्रुतेरित्युक्त इत्यपौनरुक्त्यम्, प्रकरणभेदश्च भाष्ये प्रकटित इति, उच्यते, यदीन्द्रियशब्दः प्राणशब्देनापुनरुक्तः सन्प्राणादन्यत्किंचिद्वक्तीति विवक्षितं, तर्हि प्राणवृत्तीनामिन्द्रियाणां प्राणादन्यत्वात् सिद्धसाधनम् । अथ स्वतन्त्रं वक्तीति, न तर्हि संज्ञाभेदः संज्ञिखातव्यव्याप्तः प्राणाप्राणवृत्तिशब्दयोरेव व्यभिचारात् । अत एव संज्ञाभेदं जानन्नैव तदप्रयोजकतां मन्वानो निबन्धात्तद्व्यपदेशं विवृण्वन् मृत्युप्राप्ताप्राप्तत्वेत्यादिना प्रकरणभेदमेव वर्णयावभूव । तत उभयत्रायमेव वक्तव्यस्तथा च पुनरुक्तिरित्यभिप्रायः । किंचास्यां व्याख्यायां तद्व्यपदेशादित्यत्रत्यस्तच्छब्दस्तत्त्वान्तराणीति प्रतिज्ञागतमध्याहृतपदार्थं परामृशेन साक्षादुक्तम् । स्वव्याख्यायां त्वेकादशप्राणानामिन्द्रियत्वाप्रतिज्ञानादिन्द्रियपदार्थमनन्तरोक्तं परामृशतीति लाभमाह—तच्छब्दस्य चेति । नन्विन्द्रियशब्दश्चक्षुरादिषु रूढं कथं प्राणे वर्तयतीत्यत आह—इन्द्रस्येति । जीवभावमापन्नस्येत्यर्थः । स्मरति स हि भगवान् पाणिनिः "इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्रदत्तमिति वा" इति । इन्द्रशब्दात् षष्ठीसमर्थालिङ्गमित्यतस्मिन्नर्थे घञप्रत्ययो भवति । घस्यायनादिसूत्रेण इयदेशः । चकारश्चित इत्यन्तोदात्तार्थः । अस्मादेव तृतीयासमर्थादिन्द्रेण दृष्टमित्याद्यर्थे प्रत्ययो योज्यः । अत एव रूढौ सत्या व्युत्पत्तिशङ्कैव नास्तीति केशवोक्तमसाधु, स्मृतिदर्शनात् शङ्कोपपत्तेरिति । भौतिकमित्युक्ते देहस्यापीन्द्रियत्वं स्यादितिन्द्रलिङ्गवोक्तिः । न हि सुषुप्तौ देहमात्रम् इन्द्रमनुमापयति । यदि प्राणो न स्याद् इन्द्रलिङ्गत्वमज्ञानादेरप्यस्तीति भौतिकग्रहणम् । इन्द्रियत्व-

कल्पतरुपरिमलः ।

मिथेयैतत्प्रतिज्ञायां तत्त्वान्तराणीत्यध्याहारमिथेयैवमर्थतया व्याख्यातम् । घञप्रत्ययो भवतीति । घञप्रत्ययान्तो

क्वप्राणं मृत्युनाऽनभिभूतं तमनुक्रामति । 'अयं वै नः श्रेष्ठः' (बृ० १।५।२१) इति च श्रेष्ठताम-
स्यावधारयति । तस्मात्तदविरोधेन वागादिषु परिस्पन्दलाभस्य प्राणायत्तत्वं तद्रूपभवनं वागा-
दीनामिति मन्तव्यं, न तत्तादात्म्यम् । अत एव च प्राणशब्दस्येन्द्रियेषु लाक्षणिकत्वसिद्धिः ।
तथा च श्रुतिः—'त एतस्यैव सर्वे रूपमभवन् । तस्मादेत एतेनाख्यायन्ते प्राणाः' (बृ० १।५।
२१) इति मुख्यप्राणविषयस्यैव प्राणशब्दस्येन्द्रियेषु लाक्षणिकीं वृत्तिं दर्शयति । तस्मात्तत्त्वान्त-
राणि प्राणात् वागादीनीन्द्रियाणीति ॥ १ ॥ इत्यष्टममिन्द्रियाधिकरणम् ॥

भामती ।

दृष्टचरः । इन्द्रलिङ्गता तु व्युत्पत्तिमात्रनिमित्तं यथा गच्छतीति गौरिति । प्रवृत्तिनिमित्तं तु देहाधिष्ठानत्वे सति रूपा-
द्यालोचनकरणत्वम् । इदं चास्य देहाधिष्ठानत्वं यदेहानुग्रहोपघाताभ्यां तदनुग्रहोपघातौ । तथा च नालोकस्येन्द्रियत्व-
प्रसङ्गः । तस्माद्रूढेर्वागादय एवेन्द्रियाणि न प्राण इति सिद्धम् । भाष्यकारीयं त्वधिकरणं भेदश्रुतेरित्यादिषु सूत्रेषु
नेयम् ॥ १७ ॥ १८ ॥ १९ ॥ इत्यष्टममिन्द्रियाधिकरणम् ॥

वैदान्तकल्पतरुः ।

जातिव्यञ्जकमाह—देहाधिष्ठानत्वे इति । तद्गोलकेषु देहशब्द । तस्माद्रूढेरिति । रूढस्यैवेन्द्रियशब्दस्य स्वरसि-
द्ध्यर्थं पाणिनिर्व्युत्पत्तिमन्वशादत एव चानियमप्रदर्शनम् । व्युत्पत्तेषु पाचकादिषु नियतोऽवयवार्थं, रूढानां पुन
शब्दानां यथाकथंचित्परिकल्पितेनाप्यवयवार्थेन व्युत्पत्तिः क्रियत इति । भाष्यकारीयं त्विति । द्वे इमे अधिकरणे
इत्यर्थः । सूत्रेष्विति । बहुवचनं सूत्रद्वयगतपदाभिप्रायम् । एवं चाद्यसूत्रे एव यद्भाष्यकारैरेन्द्रियाणां प्राणवृत्तिलनिर-
सनमकारि, तन्मात्रमयुक्तमित्युक्तं भवति । ननु टीकायां दुरुक्तिचिन्ता न युक्ता, वार्तिके हि सा भवति, तर्हि वार्तिक-
त्वमस्तु न हि वार्तिकस्य शृङ्गमस्ति । अत एवानन्दमयाधिकरणे मान्त्रवर्णिकसूत्रे आरम्भणाधिकरणे च भावे चोपलब्धेरे-
तिसूत्रभाष्यमनपेक्ष्य व्याख्या चकार ॥ १७ ॥ १८ ॥ १९ ॥ इत्यष्टममिन्द्रियाधिकरणम् ॥

कल्पतरुपरिमलः ।

निपात इत्यर्थः । तन्मात्रमयुक्तमित्युक्तं भवतीति । वस्तुतस्तु—भाष्यकारीयायामाद्यसूत्रव्याख्यायामयुक्तत्वप्रदर्श-
नार्थं न भवति वृत्तिकारमतस्योपन्यासः, किंतु तस्यैवायुक्तत्वप्रदर्शनार्थः । तस्मिन्नुपन्यस्यमान एव हि तदयुक्तत्वं स्फुटं
प्रतीयते । तथा हि—सशयवाक्येन तावत्प्राणव्यावृत्तलगाद्येकादशानुगतमिन्द्रियत्वं सिद्धान्ते निर्वक्तव्यतया उपक्रान्तम् ।
अग्रे तु देहाधिष्ठानत्वे सति रूपाद्यालोचनकरणत्वमिन्द्रियत्वमिति कर्मेन्द्रियेभ्योऽपि व्यावृत्तं निरुक्तम् ।
निष्प्रयोजनं वाऽधिकरणम् । यदि पूर्वपक्षरीत्या प्राणानुगतमिन्द्रियत्वं निरुच्यते, यदि वा सिद्धान्तरीत्या तद्व्यावृत्तम्,
उभयथापि हि नास्ति प्रयोजनम् । न हि वैशेषिकशास्त्रवत्साधर्म्यवैधर्म्यविचारार्था अस्य शास्त्रस्य प्रवृत्तिः । न च प्राणस्ये-
न्द्रियत्वे इन्द्रियेभ्य एव लम्पदार्थो विवेक्तव्यः, अनिन्द्रियत्वे तु प्राणादपीति प्रयोजनभेदः शङ्कनीयः, न हीन्द्रियेभ्योऽहं
भिन्न इति लम्पदार्थो विवेक्तव्यः, किं लब्धः काणो मूको बधिरः कुणिः खञ्ज इत्यादिरूपतत्तदिन्द्रियविशेषाभेदभ्रमनिरा-
सायान्धादहं भिन्न इत्यादिप्रकारेण । अतः प्राणद्व्यादशानामिन्द्रियत्वेऽपि प्राणादपि लम्पदार्थस्य विवेकः कार्य एव ।
भाष्यकारीये तु पूर्वपक्षे प्राणाद्विवेकव्यतिरेकेणैन्द्रियेभ्यो विवेको न कार्यः; सिद्धान्ते तु कार्यः; वृत्तिमतः प्राणात्तत्त्वान्तरस्य
तद्वृत्तिभ्यस्तत्त्वान्तरत्वस्य कैमुतिकन्यायेन सिद्धे । पाणिनिस्मृतिसमवलम्ब्य पूर्वपक्षोऽपि तुच्छः ; तामेवावलम्ब्येन्द्रदृष्टेषु
विषयेष्विन्द्रजुष्टेषु भोग्येष्विन्द्रसृष्टेषु घटादिविन्द्रदत्तेषु ग्रामादिषु चेन्द्रियत्वपूर्वपक्षप्रसङ्गात्, इन्द्रियशब्दरूढिमवलम्ब्याति-
प्रसङ्गपरिहारे तत एव प्राणव्यावृत्तेरपि लाभात्, सूत्रयोजनाक्लेशमिमांसा तुच्छाधिकरणार्थपरिग्रहस्तु वदान्यगृहान्तःप्रवेशक्ले-
शमिमांसा तद्वारदृष्टपरिग्रहतुल्यः । न च भाष्यकारमते सूत्रयोजनाक्लेशोऽपि । तथा हि—प्रतिज्ञाव्याहारस्तावदसिद्धः । ते
वागादयः श्रेष्ठादन्यत्र श्रेष्ठादन्ये तत्त्वान्तराणीति सौत्रपदैरेव प्रतिज्ञालाभात् । भेदश्रुतेरित्यनेन पौनरुक्त्यमप्यसिद्धम्, तद्य-
पदेशादित्यस्य उत्पत्तिव्यपदेशादित्येतदर्थकत्वेन भेदव्यपदेशादित्येतदर्थकत्वाभावात् । उत्पत्तिव्यपदेशः प्राणेऽप्यस्तीति व्यभि-
चारवारणाय श्रेष्ठादन्यत्रेति हेतावपि विशेषणम् । इन्द्रियाणीति मनःसर्वेन्द्रियाणि चेत्येतच्छ्रुतिगतशब्दानुकरणम् । तत्र
इतिशब्दमात्रमध्याहर्तव्यम् । तथा च श्रेष्ठव्यतिरेकेण श्रेष्ठोत्पत्तिव्यतिरेकेणैन्द्रियाणि जायन्त इति शब्देनोत्पत्तिव्यपदेशादिति
हेत्वर्थो भवतीति श्रेष्ठव्यतिरेकोक्त्या श्रेष्ठोत्पत्तिव्यतिरेक इन्द्रियाणामुत्पत्तिव्यपदेशोक्तिसामर्थ्याल्लभ्यते । यथा सिंहतुल्यपराक्रमो
राजेल्यत्र राज्ञः पराक्रमोक्तिसामर्थ्यात्सिंहोक्त्या सिंहपराक्रमो लभ्यते । एवंभूत एव हेत्वर्थो भाष्ये व्यपदेशभेदादित्यनेन
व्यपदेशविशेषादित्यर्थकेन विवक्षितः । अत एव कोऽयं व्यपदेशभेद इति प्रश्नपूर्वकं हेत्वर्थस्यैव विवरणमुत्तरत्र क्रियते, न तु

१ तत्र सूत्राणि ३—त इन्द्रियाणि तद्व्यपदेशादन्यत्र श्रेष्ठात् १७ भेदश्रुतेः १८ वैलक्षण्यात् १९ ॥

ब्र० भा० ८२

(९ अधिकरणम्) संज्ञामूर्तिहृप्तिस्तु त्रिवृत्कुर्वत उपदेशात् ॥ २० ॥

सत्प्रक्रियायां तेजोवन्नानां सृष्टिमभिधायोपदिश्यते—‘सेयं देवतैक्षत हन्ताहमिमास्तिस्त्रो देवता अनेन जीवेनात्मनाऽनुप्रविश्य नामरूपे व्याकरवाणीति । तासां त्रिवृतं त्रिवृतमेकैकां करवाणीति’ (छा० ६।३।२) । तत्र संशयः—किं जीवकर्तृकमिदं नामरूपव्याकरणमाहोस्वित्परमेश्वरकर्तृकमिति । तत्र प्राप्तं तावज्जीवकर्तृकमेवेदं नामरूपव्याकरणमिति । कुतः ? ‘अनेन जीवेनात्मना’ इति विशेषणात् । यथा लोके चारेणाहं परसैन्यमनुप्रविश्य संकलयानीत्येवंजातीयके प्रयोगे चारकर्तृकमेव सत्सैन्यसंकलनं हेतुकर्तृत्वाद्वाजाऽऽत्मन्यध्यारोपयति संकलयानी-

भामती ।

संज्ञामूर्तिहृप्तिस्तु त्रिवृत्कुर्वत उपदेशात् ॥ २० ॥

सत्प्रक्रियायां ‘तत्तेज ऐक्षत’ इत्यादिना संदर्भेण तेजोऽवन्नानां सृष्टि विधायोपदिश्यते—‘सेयं देवतैक्षत हन्ताहमिमास्तिस्त्रो देवता अनेन जीवेनात्मनाऽनुप्रविश्य नामरूपे व्याकरवाणि तासां त्रिवृतं त्रिवृतमेकैकां करवाणि’ इति । अस्यार्थः—पूर्वोक्तं बहुभवनमीक्षणप्रयोजनमद्यापि सर्वथा न निष्पन्नमिति पुनरीक्षां कृतवती बहुभवनमेव प्रयोजन-

वेदान्तकल्पतरुः ।

संज्ञामूर्तिहृप्तिस्तु त्रिवृत्कुर्वत उपदेशात् ॥ २० ॥

उत्पद्यमानव्यापार उत्पत्तिः । उत्पादकव्यापार उत्पादना । तत्र जगदुत्पत्तिविषयश्रुतिविरोध इत प्राक् पादद्वये निरस्तः । इदानीम् उत्पादनाविषयश्रुतिविरोधो निरस्यते । तत्रात्रिवृत्कृतभूतोत्पादन पारमेश्वरमेवेति श्रुतिष्वविगीतमवगतम्, भौतिकनिर्माणे तु श्रुतिषु विप्रतिपत्तिर्दृश्यते इति तन्निरासाय यत्नते । विषयप्रदर्शकं भाष्यमुदाहृतं व्याचष्टे—**अस्यार्थ इत्यादिना । ननु** ‘तदैक्षत बहु स्या प्रजायेय’ इतीक्षणं ब्रह्मण उक्तम्, अतः कथं सेयं देवतैक्षतेति पुनरुच्यतेऽत आह—**पूर्वोक्तमिति ।** अत्रिवृत्कृतभूतानां सूक्ष्मत्वेन व्यवहारायोग्यत्वादीक्षणस्य प्रयोजनं बहुभवनं सामस्येन न

कल्पतरुपरिमलः ।

हेत्वर्थस्य प्रसाधनम्, हेत्वर्थस्वरूपस्यैव प्रश्नदर्शनात् । अतः श्रेष्ठादन्यत्रेत्येतद्वेतावप्यन्वेति, इन्द्रियाणीत्येतद्वेतावेवान्वेतीति । इदं सर्वं भाष्याभिमतमेव । तच्छब्दस्यानन्तरोक्तपरामर्शकत्वमप्युपपद्यत एव, न वियदश्रुते (ब्र. अ. २ पा. ३ सू. १)-रित्यारभ्योत्पत्तेः प्रकृतत्वात्, तथा प्राणाः (ब्र. अ. २ पा. ४ सू. १) श्रेष्ठश्चे (ब्र. अ. २ पा. ४ सू. ८) ति सूत्रयोः प्राणेन्द्रियविषयतयापि तस्याः प्रकृतत्वात् । एतस्माज्जायत इति विवक्षितमूलश्रुत्युपात्ततयाऽपि तत्परामर्शोपपत्तेश्च । तथा प्राणा इति सूत्रे हि विषयवाक्यसनिहितोपमानस्यापि तच्छब्देन परामर्शोऽङ्गीकृतः । इहेन्द्रियाणीति सौत्रशब्देनैवोपात्ते मूलश्रुतिवाक्ये तत्संनिहितपरामर्शः सुतरामुपपद्यते । एतेन—प्राण इन्द्रियाणीति सज्ञाभेदमात्रं, न तत्त्वान्तरत्वासाधकमिति शङ्कापि—**निरस्ता**; प्राणोत्पत्तिव्यतिरेकेणोत्पत्तिकथनस्य हेत्वर्थत्वात् । ननु—एवमपि श्रेष्ठादन्यत्रेत्यस्य साध्यान्वितस्य हेतावप्यावृत्त्याऽन्वयः, हेतावितिशब्दाध्याहारश्चेति क्लेशोऽस्तीति—**चेद्, न**; परमतेऽप्यावृत्त्या तदन्वयावश्यम्भावात् । टीकायां हि—तेनेन्द्रियशब्देन तेषां वागादीना व्यपदेशादिति हेतुरुक्तः स तु वागादीनामेव श्रेष्ठं वर्जयित्वेन्द्रियशब्देन व्यपदेशादित्यवधारणापेक्ष, अन्यथेन्द्रियव्यपदेशस्य प्राणव्यावृत्त्याप्रतीतौ तत्प्रवृत्तिनिमित्तस्येन्द्रियत्वस्य प्राणाव्यावृत्तिसिद्धेः । अत एव चाचार्यैर्दर्पणे सावधारणो हेतुरुपन्यस्तः—‘तेनेन्द्रियशब्देन तेषामेव वृद्धव्यवहारे व्यपदेशादि’ति । एतेन—हेतावितिशब्दाध्याहारक्लेशोऽपि—**निरस्तः** । परमत एव भेदश्रुते (ब्र. अ. २ पा. ४ सू. ८) रित्यधिकरणान्तरसूत्रे वागादीनीन्द्रियाणि श्रेष्ठात्तत्त्वान्तराणीति प्रतिज्ञाध्याहारार्थबहुक्लेशसङ्गावात् । इन्द्रियाणि श्रेष्ठादन्यत्रेत्यस्मात्सूत्रादनुषङ्गतं । प्रतिज्ञा लभ्यत इति चेत्, तर्हि श्रेष्ठादन्यत्रेत्यस्य ते वागादयः श्रेष्ठादन्यत्रेन्द्रियाणीति पूर्वाधिकरणसाध्यान्वितस्य पुनस्तद्वेतावन्वितस्य भेदश्रुतेरिति सूत्रेऽप्यन्वय इति परमत एवातिक्लेशः । अस्मन्मते लिन्द्रियाणीत्यस्य विनैवेतिशब्दाध्याहारं त इन्द्रियाणीति पक्षनिर्देशार्थत्वेनाप्यस्त्युपपत्ति । तथा पक्षनिर्देशस्य मनःसर्वेन्द्रियाणि चेतीन्द्रियोत्पत्तिप्रतिपादकवाक्यस्सरणार्थत्वाद् न वैयर्थ्यम्, तत एव तत्सरणसिद्धेः, न हेतावपि तदन्वयापेक्षा; इति शब्दाध्याहारेण हेतौ तदन्वयस्यापि अनुकृतेस्तस्य चेति सूत्रे तस्य चेल्यंशस्यैव विवक्षितश्रुतिवाक्यसूचनप्रयोजनात् । तस्मात्स्वरूपव्याक्रियैव निराक्रियेत्यभिप्रेत्य टीकाया वृत्तिकारमतोपन्यास इत्येव युक्तम् ॥ १७ ॥ १८ ॥ १९ ॥ इत्यष्टम-
मिन्द्रियाधिकरणम् ॥

संज्ञामूर्तिहृप्तिस्तु त्रिवृत्कुर्वत उपदेशात् ॥ २० ॥

विषयप्रदर्शकं भाष्यमुदाहृत्य व्याचष्ट इति । भाष्यं गृहीत्वा तदुदाहृतं विषयवाक्यं व्याचष्ट इत्यर्थः ।

त्युत्तमपुरुषप्रयोगेण, एवं जीवकर्तृकमेव सन्नामरूपव्याकरणं हेतुकर्तृत्वाद्देवताऽऽत्मन्यध्यारोपयति व्याकरवाणीत्युत्तमपुरुषप्रयोगेण । अपि च ङित्थङवित्थादिषु नामसु घटशरावादिषु च रूपेषु जीवस्यैव व्याकर्तृत्वं दृष्टम् । तस्माज्जीवकर्तृकमेवेदं नामरूपव्याकरणमित्येवं प्राप्तेऽभिधत्ते—‘संज्ञामूर्तिर्कृतिस्तु’ इति । तुशब्देन पक्षं व्यावर्तयति संज्ञामूर्तिर्कृतिरिति नामरूपव्याक्रियेत्येतत् । त्रिवृत्कुर्वत इति परमेश्वरं लक्षयति; त्रिवृत्करणे तस्य निरपवादकर्तृत्वनिर्देशात्—येयं संज्ञाकृतिमूर्तिर्कृतिश्चाग्निरादित्यश्चन्द्रमा विद्युदिति, तथा कुशकाशपलाशादिषु पशुमृगमनुष्यादिषु च प्रत्याकृति प्रतिव्यक्ति चानेकप्रकारा, सा खलु परमेश्वरस्यैव तेजोवन्नानां निर्मातुः कृतिर्भविष्यतीति । कुतः ? उपदेशात् । तथाहि—‘सेयं देवतैक्षत’ इत्युपक्रम्य ‘व्याकरवाणि’ इत्युत्तमपुरुषप्रयोगेण परस्यैव ब्रह्मणो व्याकर्तृत्वमिहोपदिश्यते । ननु जीवेनेति विशेषणाज्जीवकर्तृकत्वं व्याकरणस्याध्यवसितम् । नैतदेवम्; जीवेनेत्येतदनुप्रविश्येत्यनेन संबध्यत आनन्तर्यात्, न व्याकरवाणीत्यनेन । तेन हि संबन्धे व्याकरवाणीत्ययं देवताविषय उत्तमपुरुष औपचारिकः कल्प्येत । न च गिरिनदीसमुद्रादिषु नानाविधेषु नामरूपेष्वनीश्वरस्य जीवस्य

भामती ।

मुद्दिश्य । कथम् ? हन्तेदानीमहमिमा यथोक्तास्तेज आद्यास्तिस्रो देवताः पूर्वसृष्टावनुभूतेन संप्रति स्मरणसंनिधापितेन जीवेन प्राणधारणकर्त्रात्मनाऽनुप्रविश्य बुद्ध्यादिभूतमात्रायामादर्श इव सुखबिम्ब तोय इव चन्द्रमसो बिम्बं छायामात्रतयाऽनुप्रविश्य नाम च रूपं च ते व्याकरवाणि विस्पष्टं करवाणीदमस्य नामेदं च रूपमिति । तासां तिसृणां देवतानां त्रिवृतं त्रिवृतं तेजोऽब्रह्मात्मना व्यात्मिकां व्यात्मिकामेकैकां देवतां करवाणीति । तत्र संशयः—किं जीवकर्तृकमिदं नामरूपव्याकरणमाहो परमेश्वरकर्तृकमिति । यदि जीवकर्तृकम्, ततः ‘आकाशो वै नामरूपयोर्निर्बहिता’ इत्यादिश्रुतिविरोधादनध्यवसायः । अथ परमेश्वरकर्तृकम्, ततो न विरोधः । तत्र ङित्थङवित्थादिनामकरणे च घटपटादिरूपकरणे च जीवस्य कर्तृत्वदर्शनादिहापि त्रिवृत्करणे नामरूपकरणे चास्ति संभावना जीवस्य । तथा च योग्यत्वाद्नेन जीवेनेति व्याकरवाणीति प्रधानक्रियया संबध्यते, न त्वानन्तर्यादनुप्रविश्येत्यनेन संबध्यते । प्रधानपदार्थसंबन्धो हि साक्षात्सर्वेषां गुणभूतानां पदार्थानामौत्सारिकस्तादर्थ्यात्तेषाम् । तस्य तु क्वचित्साक्षादसंभवात्परम्पराश्रयणं, साक्षात्संभवश्च योग्यतया दर्शितः । ननु सेयं देवतेति परमेश्वरकर्तृत्वं श्रूयते । सत्यम्; प्रयोजकतया तु तद्गविष्यति । यथा लोके चारेणाहं परसैन्यमनुप्रविश्य संकलयामीति । यदि पुनरस्य साक्षात्कर्तृभावो भवेदनेन जीवेनेत्यनर्थकं स्यात् । न हि जीवस्यान्यथा करण-

वेदान्तकल्पतरुः ।

निष्पन्नमित्यर्थः । अस्मानपेक्ष्य परोक्षत्वात्तेज आदिषु देवताशब्दः । ननु प्रलयसमये प्राणाभावात् कथं तद्धारणनिमित्तजीवशब्दस्तत्राह—पूर्वसृष्टाविति । सत्यप्यविद्योपहिते जीवे प्राणोपाध्यभिव्यक्तिरूपाभावाभिप्राया स्मरणसंनिधापितलोकि । भूतमात्रायां भूतकार्ये रूपनिष्पत्त्यर्था या त्रिवृत्करणश्रुतिस्तां व्याचष्टे—तासामिति । तासां मध्ये एकैका त्रिवृतं करवाणीति योजना । नामरूपनिर्माणेऽपि समाननामरूपत्वमुक्तं न प्रस्मर्तव्यम् । ततश्च न शब्दार्थसंबन्धस्य कृत्रिमत्वशङ्का । जीवेनेत्यस्य व्याकरणानुप्रवेशसंबन्धाभ्यां संशयमाह—तत्रेति । जीवस्य समुद्रादिनामरूपनिर्माणयोग्यत्वाभावात् जीवेनेत्यस्य व्याकरवाणीत्यनेनासंबन्धे पूर्वपक्षाभावमाशङ्क्याह—ङित्थेति । अस्ति तावत् सामान्येन नामरूपनिर्माणे जीवस्य योग्यत्वं, तावन्मात्रं चान्वयोपयोगि; विशेषणामानन्त्येनाशक्यज्ञानत्वात् । यथाह—सामान्येनैव योग्यत्वं लोके यदवधारितम् । तदन्विताभिधानस्य व्युत्पत्तावुपलक्षणम् ॥ इति । योग्यतामुपपाद्याकाङ्क्षामाह—प्रधानक्रिययेति । ननु जीवेनेत्यस्यानुप्रविश्येत्यनेन सन्निधिरस्तीति, तत्राह—न त्विति । आकाङ्क्षायोग्यताभ्यां लिङ्गाभ्यां संनिधिः स्थानलक्षणो दुर्बल इत्यर्थः । प्रधानक्रिययेत्येतद्विबुधोति—प्रधानपदार्थेति । क्वचिदित्यारण्यादौ परम्परया संबन्धाश्रयणमित्यर्थः । ननु व्याकरवाणीत्यस्य मुख्यार्थस्वीकारे को बाधः ? यतः प्रयोजकव्यापारलक्षणा, तत्राह—यदि पुनरिति । स्यादेतत्—साक्षात्कर्त्र्या देवतायाः करणं भवतु जीवस्तर्क्षण इव वास्यादीति, नेत्याह—न हि जीवस्येति । जीवो हि चेतनत्वात् कर्ता, यत्र च कर्ता कर्त्रन्तरं प्रति करणं तत्र करणभूतस्य स्वतन्त्रकर्तृत्वमितरस्य तु

कल्पतरुपरिमलः ।

आरुण्यादाविति । यद्यप्यरुणाधिकरणे एकहायनीद्रव्यवदारुण्यस्यापि साक्षादेव कथान्वयः शाब्दो व्युत्पादितः; तथापि श्रुतक्रयसाधनत्वनिर्वाहार्थमारुण्यस्यैकहायनीद्रव्यावच्छेदकत्वेनार्थः पार्ष्टिकान्वयोऽभ्युपगत इति तदभिप्राया परम्परासंबन्धोक्तिः । सप्तदशारत्निर्वाजपेयस्य ग्रूप इति तु साक्षात्प्रधानसंबन्धासंभवेन शाब्दपरम्परासंबन्धाश्रयणे उदाहरणम् । यत्र च कर्ता कर्त्रन्तरं प्रति करणमिति । जीवस्तावत् तृतीयाश्रुत्या करणत्वेन प्रतीयते, चेतनस्य चेतनान्तरं

व्याकरणसामर्थ्यमस्ति; येष्वपि चास्ति सामर्थ्यं तेष्वपि परमेश्वरायत्तमेव तत् । न च जीवो नाम परमेश्वरादत्यन्तभिन्नः, चार इव राज्ञः; आत्मनेति विशेषणात्, उपाधिमात्रनिबन्धनत्वाच्च जीवभावस्य । तेन तत्कृतमपि नामरूपव्याकरणं परमेश्वरकृतमेव भवति । परमेश्वर एव च नामरूपयोर्व्याकर्तैति सर्वोपनिषत्सिद्धान्तः; 'आकाशो ह वै नाम नामरूपयोर्निर्वहिता' (छा० ८।१।१) इत्यादिश्रुतिभ्यः । तस्मात्परमेश्वरस्यैव त्रिवृत्कुर्वतः कर्म नामरूपयोर्व्याकरणम् । त्रिवृत्करणपूर्वकमेवेदमिह नामरूपव्याकरणं विवक्ष्यते; प्रत्येकं नामरूपव्याकरणस्य तेजोवन्नोत्पत्तिवचनेनैवोक्तत्वात् । तच्च त्रिवृत्करणमश्यादित्यचन्द्रविद्युत्सु श्रुतिर्दर्शयति—'यदग्ने रोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्य' (छा० ६।४।१) इत्यादिना । तत्राग्निरितीदं रूपं व्याक्रियते, सति च रूपव्याकरणे विषयप्रतिलम्भादग्निरितीदं नाम व्याक्रियते । एवमेवादित्य-चन्द्रविद्युत्स्वपि द्रष्टव्यम् । अनेन चाश्याद्युदाहरणेन भौमाम्भसतैजसेषु त्रिष्वपि द्रव्येष्वविशेषेण त्रिवृत्करणमुक्तं भवति; उपक्रमोपसंहारयोः साधारणत्वात् । तथा ह्यविशेषेणैवोपक्रमः—'इमास्तिस्त्रोदेवतास्त्रिवृत्त्रिवृदेकैका भवति' (छा० ६।३।४) इति । अविशेषेणैव उपसंहारः—'यदु रोहितमिवाभूदिति तेजसस्तद्रूपम्' इत्येवमादिः, 'यदविज्ञातमिवाभूदित्येतासामेव देवतानां समास' इत्ये (छा० ६।४।६, ७) वमन्तः ॥ २० ॥ तासां तिसृणां देवतानां वहिस्त्रिवृत्कृतानां सतीनामध्यात्ममपरं त्रिवृत्करणमुक्तम्—'इमास्तिस्त्रो देवताः पुरुषं प्राप्य त्रिवृत्त्रिवृदेकैका भवति' (छा० ६।४।७) इति । तदिदानीमाचार्यो यथाश्रुत्येवोपदर्शयत्याशङ्कितं कचिद्दोषं परिहरिष्यन्—

मांसादि भौमं यथाशब्दमितरयोश्च ॥ २१ ॥

भूमेस्त्रिवृत्कृतायाः पुरुषेणोपभुज्यमानाया मांसादिकार्यं यथाशब्दं निष्पद्यते । तथा हि

भामती ।

भावो भवितुमर्हति । प्रयोजककर्तृस्तु साक्षात्कर्ता करणं भवति प्रधानक्रियोद्देशेन प्रयोजकेन प्रयोज्यकर्तृव्यापनात् । तस्मादत्र जीवस्य कर्तृत्वं नामरूपव्याकरणेऽन्यत्र तु परमेश्वरस्येति विरोधादनध्यवसाय इति प्राप्तम् । एवं प्राप्त उच्यते—परमेश्वरस्यैवेहापि नामरूपव्याकर्तृत्वमुपदिश्यते, न तु जीवस्य; तस्य प्रधानक्रियासंबन्धं प्रत्ययोग्यत्वात् । ननु—अन्यत्र इत्थडवित्थादिनामकर्मणि घटशरावादिरूपकर्मणि च कर्तृत्वदर्शनादिहापि योग्यता संभाव्यत इति—चेत्, न; गिरिनदीसमुद्रादिनिर्माणासामर्थ्येनार्थापत्त्यभावपरिच्छिन्नेन संभावनापबाधनात् । तस्मात् परमेश्वरस्यैवात्र साक्षात्कर्तृत्वमुपदिश्यते, न जीवस्य । अनुप्रविश्येत्यनेन तु संनिहितेनास्य संबन्धो योग्यत्वात् । न चानर्थक्यम्; त्रिवृत्करणस्य भोक्तृजीवार्थतया तदनुप्रवेशाभिधानस्यार्थवत्त्वात् । स्यादेतत्—अनुप्रविश्य व्याकरवाणीति समानकर्तृत्वे क्वः स्मरणात् प्रवेशनकर्तृजीवस्यैव व्याकर्तृत्वमुपदिश्यतेऽन्यथा परमेश्वरस्य व्याकर्तृत्वे जीवस्य प्रवेष्टृत्वे भिन्नकर्तृत्वेन क्वः प्रयोगो व्याहन्येतेत्यत आह—न च जीवो नामेति । अतिरोहितार्थमन्यत् ॥ २० ॥ मांसादि भौमं यथाशब्दमितर-

वेदान्तकल्पतरुः ।

प्रयोजककर्तृत्वं चारेण संकलयानीत्यादौ तथा दर्शनादित्यर्थः । नामकर्मणीति । नामोत्पादने इत्यर्थः । सामान्यतोऽवगतयोग्यत्वस्य विशेषे बाधकप्रमाणाभावादपवादमाह—न गिरिनदीति । अर्थापत्त्यभावेति । करणसामर्थ्ये हि प्रमाणं कार्यजनकत्वान्यथानुपपत्तिर्जीवस्य च समुद्रादिजनकत्वाददर्शनात् तच्छक्तौ नार्थापत्तिरस्ति, तेन सामर्थ्याभावोऽर्थापत्त्यनुदयपरिच्छिन्न इत्यर्थः । जीवनेत्यस्य व्याकरवाणीति प्रतिप्रधानान्वययोग्यतायां निरस्तायां संनिधेरेव साम्राज्यमित्याह—अनुप्रविश्येत्यनेन त्विति । क्वः क्वाप्रत्ययस्य ॥ २० ॥ अन्नभागतेति । योऽणिष्ठस्तन्मत इत्युक्ता

कल्पतरुपरिमलः ।

कर्तारं प्रति करणतयोपकरणत्वं च प्रयोज्यकर्तृत्वेनैव भवति नान्यथेति भावः । न च पाचयत्योदनं देवदत्तेनेतिविदिह तृतीयायाः कर्त्रर्थत्वं शङ्कनीयम्; तत्र ण्यन्तधातूक्ताख्याताभिहितकर्तृकप्रयोजकव्यापारव्यतिरेकेण तत्प्रकृतिभूतपचल्यर्थानभिहितकर्तृकप्रयोज्यव्यापारविहाख्याताभिहितकर्तृकाध्यारोपितप्रयोजकव्यापाररूपव्यापारव्यतिरेकेणानभिहितकर्तृकस्य कस्यचित्प्रयोज्यव्यापारस्याभावात् । तस्मादुत्तमपुरुषनिर्दिष्टाया देवतायाः कर्तृत्वेनान्वये सति तृतीयान्तनिर्दिष्टस्य जीवस्य तस्या करणत्वेनैवान्वयो वक्तव्य इति भावः । प्रधानान्वययोग्यतायामिति । यथेष्टकाः पक्वा भुङ्क्ते इत्यनेष्टकानां

श्रुतिः—‘अन्नमशितं त्रेधा विधीयते तस्य यः स्थविष्ठो धातुस्तत्पुरीषं भवति यो मध्यमस्तन्मांसं योऽणिष्ठस्तन्मनः’ (छा० ६।५।१) इति । त्रिवृत्कृता भूमिरेवैषा व्रीहियवाद्यन्नरूपेणाद्यत इत्यभिप्रायः । तस्याश्च स्थविष्ठं रूपं पुरीषभावेन वह्निर्निर्गच्छति । मध्यममध्यात्मं मांसं वर्धयति । अणिष्ठं तु मनः । एवमितरयोरतेजसोर्यथाशब्दं कार्यमवगन्तव्यम्—मूत्रं लोहितं प्राणश्चापां कार्यम् । अस्थि मज्जा वाक्तेजस इति ॥ २१ ॥ अत्राह—यदि सर्वमेव त्रिवृत्कृतं भूतभौतिकमविशेषश्रुतेः—‘तासां त्रिवृतं त्रिवृतमेकैकामकरोत्’ इति । किंकृतस्तर्ह्यं विशेषव्यपदेशः ‘इदं तेज इमा आप इदमन्नम्’ इति ? तथा ‘अध्यात्ममिदमन्नस्याशितस्य कार्यं मांसादि ? इदमपां पीतानां कार्यं लोहितादि ? इदं तेजसोऽशितस्य कार्यमस्थ्यादि’ इति ? अत्रोच्यते—

वैशेष्यात्तु तद्वादस्तद्वादः ॥ २२ ॥

तुशब्देन चोदितं दोषमपनुदति । विशेषस्य भावो वैशेष्यम् । भूयस्त्वमिति यावत् । सत्यपि त्रिवृत्करणे क्वचित्कस्यचिद्भूतधातोर्भूयस्त्वमुपलभ्यते ‘अग्नेस्तेजोभूयस्त्वमुदकस्याभूयस्त्वं पृथिव्या अन्नभूयस्त्वम्’ इति । व्यवहारप्रसिद्ध्यर्थं चेदं त्रिवृत्करणम् । व्यवहारश्च त्रिवृत्कृतरज्जुवदेकत्वापत्तौ सत्यां, न भेदेन भूतत्रयगोचरो लोकस्य प्रसिध्येत् । तस्मात्सत्यपि त्रिवृत्करणे वैशेष्यादेष तेजोवन्नविशेषवादो भूतभौतिकविषय उपपद्यते । तद्वादस्तद्वाद इति पदाभ्यासोऽध्यायपरिसमाप्तिं द्योतयति ॥ २२ ॥ इति नवमं संज्ञाहृत्यधिकरणम् ॥

इति श्रीमत्परमहंसपरिव्राजकाचार्यश्रीमच्छंकरभगवत्पूज्यपादकृतौ

शारीरकमीमांसाभाष्ये द्वितीयाध्यायस्य चतुर्थः पादः ॥ ४ ॥

इति द्वितीयोऽध्यायः ॥ २ ॥

भामती ।

योश्च ॥२१॥ अत्र भाष्यकृतोत्तरसूत्रशेषतया सूत्रमेतद्विषयोपदर्शनपरतया व्याख्यातम् । शङ्कानिराकरणार्थत्वमप्यस्य शक्यं वक्तुम् । तथा हि—योऽन्नस्याणिष्ठो भागस्तन्मनस्तेजसस्तु योऽणिष्ठो भागः स वागिति, अत्र हि काणादानां सांख्यानां चास्ति विप्रतिपत्तिः । तत्र काणादा मनो नित्यमाचक्षते । सांख्यास्त्वाहंकारिके वाङ्मनसी । अन्नभागतावचनं त्वस्यान्नसंबन्धलक्षणार्थम् । अन्नोपभोगे हि मनः स्वस्थं भवति । एवं वाचोऽपि पाटवेन तेजःसाम्यमभ्यूहनीयम् । तत्रेदमुदतिष्ठते—मांसादीति । वाङ्मनसी इति वक्तव्ये मांसाद्यभिधानं सिद्धेन सह साध्यस्योपन्यासो दृष्टान्तलाभाय । यथा मांसादि भौमाद्येवं वाङ्मनसी अपि तैजसभौमे इत्यर्थः । एतदुक्तं भवति—न तावद्ब्रह्मव्यतिरिक्तमस्ति किञ्चित्चित्तम्; ब्रह्मज्ञानेन सर्वज्ञानप्रतिज्ञाव्याघातात्, बहुश्रुतिविरोधाच्च । नाप्याहंकारिकम्; अहंकारस्य सांख्याभिमतस्य तत्त्वस्याप्रामाणिकत्वात् । तस्मादसति बाधके श्रुतिराजसी नान्यथा कथञ्चित्तेतुमुचितेति कञ्चिदोषमित्युक्तं, तं दोषं वेदान्तकल्पतरुः ।

अन्नस्य सूक्ष्मभागात्मतेत्यर्थः । वाचः पटुलातेजसा साम्यमस्ति तत्तेजोमयी वागित्युक्तमित्यूहनीयमित्यर्थः । तेज इत्यग्निदीपकं घृताद्युच्यते । तेजसः सूक्ष्मो भागो वाग् अन्नस्याशितस्य सूक्ष्मो भागो मन इति श्रुतिवशाद् वाङ्मनसयोस्तैजसभौमत्वे वक्तव्ये कथं मांसादेर्भौमत्वमुच्यते ? अत्राह—वाङ्मनसी इति । मांसादीत्यादिशब्देनास्तेजःकार्ययोर्मज्जा-लोहितयोर्ग्रहणम् । मज्जा नामाश्मोऽभ्यन्तरो रसः । नित्यत्वं मनसो दूषयति—न तावदिति । नाप्याहंकारादिकं, मन

कल्पतरुपरिमलः ।

प्रधानक्रियान्वयायोग्यत्वादुपसर्जनक्रियान्वयः, तथेहापीत्यर्थः । प्रवेशक्रियान्वयपक्षेऽपि न कर्तरि तृतीया । न च यथेष्टकाः पक्त्वा भुङ्क्ते इत्यत्रेष्टकानां कर्मत्वस्य क्त्वाप्रत्ययेनानभिधानादिष्टका इति कर्मणि द्वितीया, तथेह कर्तरि तृतीया शङ्कनीया; युक्ता तत्र क्त्वाप्रत्ययस्य कर्मानभिधायित्वाद् द्वितीया, समानकर्तृकयोः पूर्वकाल इति स्मरणादिह क्त्वाप्रत्ययेन कर्तुरभिधानमस्तीति न कर्तरि तृतीया युक्ता । न च—क्रियाद्वयकर्तुरेक्यमेव क्त्वाप्रत्ययार्थः, न तु तद्वतकर्तृशक्तिरप्यतस्तदनभिधानात्तत्र तृतीया भवितुमर्हतीति—शङ्कनीयम्; तथा सतीष्टकाः पक्त्वाऽहं भोक्ष्य इत्यत्रापि मयेति तृतीयाप्रसङ्गात् । न च—भोजनक्रियाकर्तुराख्यातेनाभिधानात्तृतीया न भवतीति वाच्यम्, न ह्यनभिहितसूत्रस्याभिहितकारकशक्त्याश्रये तृतीया न भवतीत्यर्थः, किञ्चनभिहितकारकशक्त्याश्रये भवतीति, भाष्यवार्तिकयोः पर्युदासपक्षाश्रयणात् । अत एव प्रासादे आस्त इत्यत्र प्रसीदन्त्यस्मिन् जना इत्यर्थे विहितेन घञा प्रसादनक्रियाधिकरणत्वस्याभिहितत्वेऽपि

भामती ।

दर्शयन्नाह पूर्वपक्षी—यदि सर्वमेव इति ॥ २१ ॥ वैशेष्यास्तु तद्वादस्तद्वादः ॥ २२ ॥ त्रिवृत्करणाविशेषेऽपि यस्य च यत्र भूयस्त्वं तेन तस्य व्यपदेश इत्यर्थः ॥ २२ ॥ इति नवमं संज्ञाकृत्यधिकरणम् ॥

इति श्रीमद्वाचस्पतिमिश्रविरचिते श्रीमद्भगवत्पादशारीरकभाष्यविभागे

भामत्यां द्वितीयाध्यायस्य चतुर्थः पादः ॥ ४ ॥

वेदान्तकल्पतरुः ।

आदीति शेषः ॥ २१ ॥ भूयस्त्वं भूतानां स्वस्वार्थाधिक्यम् । तच्च ईक्षत्यधिकरणेऽस्माभिर्दर्शितमिति ॥ २२ ॥ इति नवमं संज्ञाकृत्यधिकरणम् ॥

इति श्रीमत्परमहंसपरिव्राजकाचार्यश्रीमदनुभवानन्दपूज्यपादशिष्यभगवदमला-

नन्दविरचिते वेदान्तकल्पतरौ द्वितीयाध्यायस्य चतुर्थः पादः ॥

समाप्तश्चायमविरोधाख्यो द्वितीयोऽध्यायः ॥

अत्र पादे

आदितः

अधिकरणानि

९

८७

सूत्राणि

२२

२९१

कल्पतरुपरिमलः ।

आसिक्त्याधिकरणत्वस्यानभिधानात् सप्तमी । एवमिहापि भुजिक्रियाकर्तृत्वस्याभिधानेऽपि पाकक्रियाकर्तृत्वानभिधानात् तृतीया स्यात् । तस्मात्तत्र कलाप्रत्ययेन कर्तृशक्त्यभिधानमाश्रित्यैव तृतीयाऽभाव उपपादनीयः, तथेहापि कर्तरि तृतीया न भवतीति करणार्थैव सेति युक्तम् । तदयमर्थः—सेयं देवता जीवरूपेणानुप्रविश्य तद्भोगार्थं नामरूपे व्याकरवाणीति संकल्पितवतीति ॥ २० ॥ २१ ॥ २२ ॥ इति नवमं संज्ञाकृत्यधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजिश्रीरङ्ग-

राजाध्वरिवरसूनोरप्पयदीक्षितस्य कृतौ श्रीवेदान्तकल्पतरु-

परिमले द्वितीयाध्यायस्य चतुर्थः पादः ॥

इति लिङ्गशरीरश्रुतीनां विरोधपरिहाराख्यश्चतुर्थः पादः ॥

॥ इति श्रीमद्ब्रह्मसूत्रशाङ्करभाष्येऽविरोधाख्यो द्वितीयोऽध्यायः ॥



ब्रह्मसूत्रशाङ्करभाष्यम् ।

भामती-वेदान्तकल्पतरु-कल्पतरुपरिमलोपबृंहितम् ।

अथ तृतीयोऽध्यायः ।

(१ अधिकरणम्) तदन्तरप्रतिपत्तौ रंहति संपरिष्वक्तः
प्रश्ननिरूपणाभ्याम् ॥ १ ॥

द्वितीयेऽध्याये स्मृतिन्यायविरोधो वेदान्तविहिते ब्रह्मदर्शने परिहृतः । परपक्षाणां चानपेक्षत्वं प्रपञ्चितम् । श्रुतिविप्रतिषेधश्च परिहृतः । तत्र च जीवव्यतिरिक्तानि तत्त्वानि जीवोपकरणानि ब्रह्मणो जायन्त इत्युक्तम् । अथेदानीमुपकरणोपहितस्य जीवस्य संसारगतिप्रकारस्तदवस्थान्तराणि ब्रह्मतत्त्वं विद्याभेदाभेदौ गुणोपसंहारानुपसंहारौ सम्यग्दर्शनात्पुरुषार्थसिद्धिः सम्यग्दर्शनोपायविधिप्रभेदो मुक्तिफलानियमश्चेत्येतदर्थजातं तृतीयेऽध्याये निरूपयिष्यते प्रसङ्गागतं च किमप्यन्यत् । तत्र प्रथमे तावत्पादे पञ्चाशिविद्यामाश्रित्य संसारगतिप्रभेदः

भामती ।

तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम् । द्वितीयतृतीयाध्याययोर्हेतुहेतुमद्भावलक्षणं संबन्धं दर्शयन् सुखावबोधार्थमर्थसंक्षेपमाह—द्वितीयेऽध्याय इति । स्मृतिन्यायश्रुतिविरोधपरिहारेण हि अनध्यवसायलक्षणमप्राप्त्यं परिहृतम्; तथा च प्राप्ताये निश्चलीकृते तार्तीयो विचारो भवत्यन्यथा तु निर्बीजतया न सिध्येदिति । अवान्तरसंगतिं दर्शयितुं तत्र च जीवव्यतिरिक्तानि तत्त्वानि जीवोपकरणानि चेत्युक्तम् । अध्यायार्थसंक्षेपमुक्त्वा पादार्थसंक्षेपमाह—तत्र प्रथमे तावत्पादे इति । तस्य प्रयोजनमाह—वैराग्य इति वेदान्तकल्पतरुः ।

कल्पादौ नूनमाशा हरिरसृजदमूः कीर्तिविस्तारविद्भिः । श्रीमद्व्यासाश्रमस्य प्रतिवदनमधात्कर्णयुग्मं विरिञ्चिः ॥ श्रोतुं वाचस्पतेर्वाक्सरणिषु विततं कल्पवृक्षं निबन्धम् । भेजे वज्री सहस्रं चरितमभिनवं द्रष्टुमक्ष्यम्बुजानाम् ॥ १ ॥ इदममलात्मनः—मत्सरपित्तनिदानं विदुषामखर्चं चिकित्सति प्रबलाम् । स्वगुणगणामृतवर्षैः कृतिरेषा कर्णरन्ध्रगता ॥ २ ॥ तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम् ॥ १ ॥ अविरोधेन वेदान्तवेद्यं ब्रह्म निरूपितम् । तत्प्राप्तिसाधनं ज्ञानं सोपायमिह चिन्त्यते ॥ हेतुहेतुमद्भावं विशदयति—स्मृतिन्यायेति । स्मृतिन्यायश्रुतिभिः सह श्रुतीनां विरोधपरिहारेणेति योजना । अवान्तरसंगतिः पादसंगतिः । भाष्ये प्रसङ्गागतमिति देहात्मव्यतिरेकादिरुक्तः । पूर्वापरौ

कल्पतरुपरिमलः ।

तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम् ॥ १ ॥ अविरोधेनेति । द्वितीयाध्यायकृतेन स्मृतिन्यायश्रुतिविरोधसमाधानेन वेदान्तवेद्यं ब्रह्मेत्यस्मिन्नर्थे प्रतिष्ठिते तस्य ब्रह्मणः प्राप्तौ वेदान्तोत्थं ज्ञानं साधनमिति तत्सोपायमस्मिन्नध्याये चिन्त्यत इत्यर्थः । सोपायसाधननिरूपणमध्यायार्थः । तत्र वेदान्तमूलकं ब्रह्मज्ञानं ब्रह्मप्राप्तिसाधनमित्येतत्पुरुषार्थाधिकरणे (ब्र. अ. ३ पा. ४ सू. १) निरूपितम् । तच्च जीवाभिन्नब्रह्मविषयमित्यात्मेति तूपागच्छन्ती (ब्र. अ. ४ पा. १ सू. ३) ल्यधिकरणे तत्त्वमसिवाक्यार्थगोचरस्यास्य ज्ञानस्य तत्त्वंपदार्थज्ञानपूर्वकत्वाद् द्वितीयपादे न स्थानतोऽपीत्यतः प्राक् त्वंपदार्थः शोधितः । ततः प्रभृति तत्पदार्थः शोधितः । शोधितस्य तत्पदार्थस्य तथात्वेन वेदान्तैः सिद्ध्यर्थं तस्मिन्नुपसहरणीया विधिनिषेधरूपा धर्मा आनन्दादय अक्षरधिया (ब्र. अ. ३ पा. ३ सू. ३) मित्यधिकरणयोर्दर्शिताः । प्रथमपादे वैराग्यरूपं, द्वितीयपादान्त्याधिकरणे परमेश्वरप्रसादरूपं, तृतीयपादे सगुणविषयाधिकरणेषु सगुणविद्यापरिशीलनरूपं चतुर्थपादे कर्म-तत्संन्यासशमदमादिरूपं च तदुपायजातं निरूपितमिति विवेकः । पादसंगतिरिति । जीवोपकरणप्राणादिस्वरूपनिरूपणा-

प्रदर्श्यते वैराग्यहेतोः; 'तस्माज्जुगुप्सेत्' इति चान्ते श्रवणात् । जीवो मुख्यप्राणसच्चिवः सेन्द्रियः समनस्कोऽविद्याकर्मपूर्वप्रज्ञापरिग्रहः पूर्वदेहं विहाय देहान्तरं प्रतिपद्यत इत्येतदवगतम् । 'अथैनमेते प्राणा अभिसमायन्ति' इत्येवमादेः 'अन्यन्नवतरं कल्याणतरं रूपं कुरुते' (बृ० ४।४।१, ४) इत्येवमन्तात्संसारप्रकरणस्थाच्छब्दात्, धर्माधर्मफलोपभोगसंभवाच्च । स किं देहबीजभूतसूक्ष्मैरसंपरिष्वक्तो गच्छत्याहोस्वित्संपरिष्वक्त इति चिन्त्यते । किं तावत्प्राप्तम् ? असंपरिष्वक्त इति । कुतः ? करणोपादानवद्भूतोपादानस्याश्रुतत्वात् । 'स एतास्तेजोमात्राः समभ्याददानः' (बृ० ४।४।१) इति ह्यत्र तेजोमात्राशब्देन करणानामुपादानं संकीर्तयति; वाक्यशेषे चक्षुरादिसंकीर्तनात् । नैवं भूतमात्रोपादानसंकीर्तनमस्ति । सुलभाश्च सर्वत्र भूत-

भामती ।

पूर्वापरपरिशोधनाय भूमिकामारचयति—जीवो मुख्यप्राणसच्चिव इति । करणोपादानवद्भूतोपादानस्याश्रुतत्वादिति । अत्र च करणोपादानश्रुत्यैव भौतिकत्वात् करणानां भूतोपादानसिद्धेरिन्द्रियोपादानातिरिक्तभूतविवक्षयाऽधिकरणारम्भः । यदि भूतान्यादायागमिष्यत्, तदा तदपि करणोपादानवदेवाश्रोष्यत् । न च श्रूयते । तस्मान्न भूतपरिष्वक्तो रंहत्यपि तु करणमात्रपरिष्वक्तः । न ह्यागमैकगम्येऽर्थे तदभावः प्रमेयाभावं न परिच्छेत्तुमर्हति । न च देहान्तरारम्भान्यथानुपपत्त्या भूतपरिष्वक्तस्य रंहणकल्पनेति युक्तमित्याह—सुलभाश्च सर्वत्र भूतमात्रा इति । व्युपर्जन्य इति । इह हि कायारम्भणमग्निहोत्रापूर्वपरिणामलक्षणं श्रद्धादित्वेन पञ्चधा प्रविभज्य पञ्चसु व्युपभृतिष्वभिषु होतव्यत्वेनोपासनमुत्तरमार्गप्रतिपत्तिसाधनं विवक्षन्त्याह—श्रुतिः—'असौ वाव लोको गौतमाग्निः' इत्यादि । अत्र सायंप्रातरग्निहोत्राहुती, हुते पय आदिसाधने श्रद्धापूर्वमाहवनीयाग्निसमिद्धूमाचिरङ्गारविस्फुलिङ्गाभाविते कर्त्रादिकारकभाविते चान्तरिक्षं क्रमेणोत्क्राम्य ध्रुलोकं प्रविशन्त्यौ सूक्ष्मभूते द्रवद्रव्यपयःप्रभृत्यसंबन्धादशब्दवाच्ये, श्रद्धाहेतुकत्वाच्च श्रद्धाशब्दवाच्ये । तयोराहुत्योरधिकरणमग्निर्न्ये च समिद्धूमाचिरङ्गारविस्फुलिङ्गा रूपकत्वेन निर्दिश्यन्ते । असौ वाव ध्रुलोको गौतमाग्निः । यथाऽग्निहोत्राधिकरणमाहवनीय एवं श्रद्धाशब्दवाच्याग्निहोत्राहुतिपरिणामावस्थारूपाः सूक्ष्मा या आपः श्रद्धाभावितास्तदधिकरणं ध्रुलोकः । अस्यादित्य एव समित् । तेन हीद्वोऽसौ ध्रुलोको दीप्यतेऽतः समिन्धनात्समित् तस्यादित्यस्य रश्मयो धूमाः; इन्धनादिवादित्याद्रश्मीनां समुत्थानात् । अहरर्चिः; प्रकाशसामान्यादादित्यकार्यत्वाच्च । चन्द्रमा अङ्गारः; अचिषः प्रशमेऽभिज्यते । नक्षत्राण्यस्य विस्फुलिङ्गाः; चन्द्रमसोऽङ्गारस्यावयवा इव विप्रकीर्णतासामान्याद्विस्फुलिङ्गाः । तदेतस्मिन्नग्नौ देवा यजमानप्राणा अग्न्यादिरूपा अधिदैवम् । श्रद्धां जुह्वति श्रद्धा चोक्ता । पर्जन्यो वाव गौतमाग्निः । पर्जन्यो नाम वृष्ट्युपकरणाभिमानो देवताविशेषः । तस्य वायुरेव समित् । वायुना हि पर्जन्योऽग्निः समिध्यते; पुरोवातादिप्राबल्ये वृष्टिदर्शनात् । अन्नं धूमः; धूमकार्यत्वात् धूमसादृश्याच्च । विद्युदर्चिः; प्रकाशसामान्यात् । अशनिरङ्गाराः; काठिन्याद्विद्युत्संबन्धाच्च । गर्जितं मेघानां विस्फुलिङ्गाः; विप्रकीर्णता

वेदान्तकल्पतरुः ।

पूर्वोत्तरपक्षौ । भूमिकेति विषयः । भूतपरिष्वक्ते प्राणानां नरकादिगमनाद्वैराग्यम्, न चेद् निराश्रयप्राणगल्यभावाच्चेति चिन्ताप्रयोजनम् । करणेषु उपात्तेषु भूतानुपादानं व्याहतम्, कार्यस्वीकारे तत्प्रकृतिस्वीकारस्यावश्यंभावादित्याशङ्काह—अत्रेति । ननु भूतोपादानस्याश्रवणं तदभावगमकं न भवति; सत्यपि प्रमेये प्रमाणानुदयसंभवादत आह—न ह्यागमैकेति । नानाप्रमाणगम्ये हि वस्तुन्येकप्रमाणानुत्पत्तावपि प्रमाणान्तरप्रवृत्तिशङ्कया वस्तुसद्भावशङ्का स्यात्, न लिहेत्यर्थः । अनग्निषु ध्रुलोकादिष्वभिलक्ष्यानाहुतिलस्योपचारे निमित्तमाह—इह हीति । यदि शरीरोत्पत्त्यवस्थामाहुतिर्जां पश्चादुत्तित्वेन प्रविभज्य तदाधारेषु ध्रुलोकादिष्वभिलसंपादनं विधीयते, कथं तर्ह्यपः पुरुषवचस इति प्रश्ने आहुतावपूशब्दः ? कथं वा प्रतिवचने श्रद्धां जुह्वतीति श्रद्धाशब्दः ? अत आह—अत्र सायमित्यादिना । श्रद्धापूर्वं हुते इत्यन्वयः । वक्ष्यमाणरूपकसिद्धार्थमाह—आहवनीयाग्नीति । पश्चाद्विद्याश्रुतिमुदाहृत्य व्याचष्टे—असौ वावेत्यादिना । आदित्यकार्यत्वाच्चेति । समिद्धूपादित्यकार्यत्वादहरर्चिः; प्रसिद्धस्याचिषः समित्कार्यत्वादित्यर्थः । अधिदैवं यजमानप्राणा इत्यन्वयः । तन्निर्दिशति—अग्न्यादिरूपा इति । हादुनयो विस्फुलिङ्गा इति श्रुतिं व्याचष्टे—गर्जितमिति । अभिरूपा इत्यग्न्यादिरूपा इति द्रष्टव्यम् । स्वर्गे आरब्धो देहः सोमो राजा । यद्यपि श्रद्धा सोम इत्यादिप्राहुतिमेदः श्रूयते, तथापि जीवस्य भूतपरिष्वक्त्वसिद्ध्यर्थमाप एव तत्तदाकारपरिणतास्तथा तथा

कल्पतरुपरिमलः ।

येन पूर्वपादेन सोपकरणजीवगतागतनिरूपणार्थस्यास्य पादस्य संगतित्वमर्थः । भूतपरिष्वक् इति । इदं चिन्ताप्रयोजनं

भामती ।

सामान्यात् । तस्मिन्नेतस्मिन्देवा यजमानप्राणा अग्निरूपाः सोम राजानं जुहति तस्य सोमस्याहुतेर्वर्षं भवति । एतदुक्तं भवति—श्रद्धाख्या आपो ब्रूलोकमाहुतित्वेन प्रविश्य चन्द्राकारेण परिणताः सत्यो द्वितीये पर्याये पर्जन्यामौ हुता वृष्टित्वेन परिणमन्त इति । ‘पृथिवी वाव गौतमाग्निः’ तस्य पृथिव्याख्यस्याग्नेः संवत्सर एव समित् संवत्सरेण कालेन हि समिद्धा भूमिर्ब्रह्मादिनिष्पत्तये कल्पते । आकाशो धूमः पृथिव्यग्रेरुत्थित इवाकाशो दृश्यते । रात्रिरर्चिः पृथिव्याः श्यामाया अनुरूपा श्यामतया रात्रिरग्नेरिवानुरूपमर्चिः । विशोऽङ्गाराः; प्रगे रात्रिरूपाः शमने उपशान्तानां प्रस-
न्नानां दिशां दर्शनात् । अवान्तरदिशो विस्फुलिङ्गाः; क्षुद्रत्वसाम्यात् । तस्मिन्नेतस्मिन्नग्नौ श्रद्धासोमपरिणामक्रमेणागता आपो वृष्टिरूपेण परिणता देवा जुहति तस्या आहुतेरन्न व्रीहियवादि भवति । पुरुषो वाव गौतमाग्निस्य वागेव समित् । वाचा खट्वय ताव्वाद्यष्टस्थानस्थितया वर्णपदवाक्याभिव्यक्तिक्रमेणार्थजात प्रकाशयन् समिध्यते । प्राणो धूमः, धूमवन्मुखाग्निर्गमात् । जिह्वाः; लोहितत्वसाम्यात् । चक्षुरङ्गाराः; प्रभाश्रयत्वात् । श्रोत्रं विस्फुलिङ्गाः; विप्र-
कीर्णत्वात् । ता एवापः श्रद्धादिपरिणामक्रमेणागताः व्रीह्यादिरूपैः परिणताः सत्यः पुरुषेऽग्नौ हुतास्तासां परिणामो रेतः संभवति । योषा वाव गौतमाग्निः, तस्या उपस्थ एव समित् । तेन हि सा पुत्राद्युत्पादनाय समिध्यते, यदुपमन्त्र-
यते स धूमः, स्त्रीसंभवादुपमन्त्रणस्य । लोमानि वा धूमः, योनिरर्चिः, लोहितत्वात् । यदन्तः करोति मैथुनं तेऽङ्गाराः । अभिनन्दा. सुखलवा विस्फुलिङ्गाः, क्षुद्रत्वात् । तस्मिन्नेतस्मिन्नग्नौ देवा रेतो जुहति तस्या आहुतेर्गर्भः संभवति । एवं श्रद्धासोमवर्षाङ्गरेतोवहनक्रमेण योषाग्निं प्राप्यापो गर्भाख्या भवन्ति । तत्राप्यु समवायित्वादापः पुरुषवचसो भवन्ति पञ्चम्यामाहुताविति । यतः पञ्चम्यामाहुतावापः पुरुषवचसो भवन्ति, तस्मादग्निः परिवेष्टितो जीवो रंहतीति गम्यते । एतदुक्तं भवति—श्रद्धाशब्दवाच्या आप इत्यग्ने वक्ष्यति, तासां त्रिवृत्कृततया तेजोऽन्नाविनाभावेनाब्र-
ग्रहणेन तेजोऽन्नयोरपि संग्रह इत्येतदपि वक्ष्यते । यद्यप्येतावतापि भूतवेष्टितस्य जीवस्य रंहणं नावगम्यते; तेजोब-
न्नानां पञ्चम्यामाहुतौ पुरुषवचस्त्वमात्रश्रवणात्, तथापीष्टादिकारिणां धूमादिना पितृयाणेन पथा चन्द्रलोकप्राप्ति-
कथनपरया ‘आकाशाच्चन्द्रमसमेष सोमो राट्’ इति श्रुत्या सह ‘श्रद्धां जुहति तस्या आहुतेः एव सोमो राजा संभवति’ इत्यस्याः श्रुतेः समानत्वाद्गम्यते भूतपरिष्वक्तो रंहतीति । तथाहि—या एवापो हुता द्वितीयस्यामाहुतौ सोमभावं

वेदान्तकल्पतरुः ।

निर्दिश्यन्त इत्याह—श्रद्धाख्या इति । प्रगे इति । प्रभाते इत्यर्थः । स्वरूपाभावमुपशममाशङ्क्याह—प्रसन्नाना-
मिति । श्रोत्रं शब्दश्रवणार्थं दिक्षु विप्रकीर्णमिव । उपमन्त्रणं संकेतः । श्रुत्यन्तरवशेनाह—लोमानि वेति । तानि च
गौह्यानि धूमोऽर्चिर्जन्यत्वादित्यर्थः । सुखलवविस्फुलिङ्गहेतुत्वाद् ग्राम्यकर्मणोऽङ्गारत्वम् । अप्समवायित्वाद्गर्भस्येति शेषः ।
अश्रुतत्वादिति सूत्रार्थमिह प्राप्तवसरं दर्शयति—यद्यपीत्यादिना । कर्मिणा चन्द्रलोकारोहावरोहावाश्रित्य पञ्चाग्नि-
दर्शनमुच्यते । तत्र दक्षिणमार्गे “तद्य इमे ग्राम इष्टाद्युपासते धूममभिसंभवन्ति” इत्युपक्रम्य “एष सोमो राजे”ति
चन्द्रलोकप्राप्तं पुरुषो निर्दिष्टः, पञ्चाग्निविद्यायामपि स्वर्गे लोके सोमो राजा भवतीति स एव निर्दिश्यते । सोमराजश्रुति-
साम्यात्स्वर्गाख्यस्थानसाम्याच्चेत्याह—तथापीष्टादिकारिणामिति । श्रद्धां जुहतीत्यत्रापामिष्टादिकारिभिरन्वयसुक्त्वा
एष सोमोराजेत्यत्र कर्तृणां श्रद्धावाक्यावगताभिरग्निः परिष्वङ्गमाह—तथा हि या एवेति । अन्त्याहुत्यपेक्षया द्वितीया
श्रद्धाहुतिः । अथ वा—पर्जन्यामौ द्वितीये द्वितीयस्यामाहुतौ होतव्यायां सोमभावं गता इत्यर्थः । अस्मिन्पक्षे प्रत्यव-

कल्पतरुपरिमलः ।

भूतगमनाभावे तदाश्रयाणां प्राणानां गत्यसंभवं सूचयता प्राणगतेष्वेति (ब्र. अ. ३ पा. १ सू. ३) सूत्रेण दर्शितम् । यदि शरीरोत्पत्त्यवस्थामित्येतदनन्तरम् आहुतिजामनाहुतिमिति द्विविधः पाठः । द्विविधोऽप्युपपन्नः—अग्नि-
होत्राहुतिप्रभवत्वाद् वस्तुत आहुतित्वाभावाच्च । अधिदैवं यजमानप्राणा इत्यन्वय इति । अग्न्यादयो ह्याधिदैविक-
यजमानप्राणाः, वागादयस्त्वाध्यात्मिकयजमानप्राणाः । अत आध्यात्मिकप्राणव्यावर्तकत्वेनाधिदैवमित्येतत्प्राणविशेषणमिति
भावः । तथापीत्यादिप्रत्ययोक्तादर्थ्यात् तथा हीत्यादिग्रन्थेनोच्यमानस्यार्थस्य नास्ति विशेषः; उभयत्रापीष्टादिकारिणा जीवस्य
च सबन्धमात्रप्रतिपादनाद्, अतः पुनरुक्तिरित्याशङ्क्य विशेषमाह—श्रद्धां जुहतीत्यत्रेति । पूर्वं श्रद्धा जुहतीति पञ्चा-
ग्निविद्यावाक्ये श्रद्धाशब्दलक्षितस्त्रिवृत्कृता आप एव होम्यत्वेनोक्ता, न तासामिष्टादिकारिभिः सबन्ध उक्त इति शङ्का
वारिता, इदानीमेष सोमो राजेति दक्षिणमार्गवाक्ये इष्टादिकर्तृणा सोमराजभावमात्रमुक्तं, न तेषामग्निः परिष्वङ्ग उक्त
इति शङ्का वीर्यत इत्यर्थः । श्रुतिद्वयेऽपि परस्परार्थविशेषग्रहणे सोमराजश्रुतिस्वर्गस्थानयोरैक्यमेव हेतु श्रद्धाहुतिः प्रथमा,
कथं द्वितीयोक्त्याशङ्क्याह—अन्त्याहुत्यपेक्षयेति । यजमानशरीरस्य वैतानिकामाहुतिरन्त्याहुतिः । साऽपि

मात्राः । यत्रैव देह आरब्धव्यस्तत्रैव सन्ति, ततश्च तासां नयनं निष्प्रयोजनम् । तस्मादसंपरि-
ष्वक्तो यातीति । एवं प्राप्ते पठत्याचार्यः—तदन्तरप्रतिपत्तौ रंहति संपरिष्वक्त इति । तदन्तरप्र-
तिपत्तौ देहान्तरप्रतिपत्तौ, देहवीजैर्भूतसूक्ष्मैः संपरिष्वक्तः, रंहति गच्छतीत्यवगन्तव्यम् । कुनः ?
प्रश्ननिरूपणाभ्याम् । तथा हि प्रश्नः—‘वेत्थ यथा पञ्चम्यामाहुतावापः पुरुषवचसो भवन्ति’
(छा० ५।३।३) इति । निरूपणं च प्रतिवचनं, व्युपजन्त्यपृथिवीपुरुषयोषित्सु पञ्चस्वप्निषु श्रद्धा
सोमवृष्ट्यन्तरेतोरूपाः पञ्चाहुतीर्दर्शयित्वा—‘इति तु पञ्चम्यामाहुतावापः पुरुषवचसो भवन्ति’
(छा० ५।९।१) इति । तस्मादद्भिः परिवेष्टितो जीवो रंहति व्रजतीति गम्यते । नन्वन्या श्रुति-
जलूकावत्पूर्वदेहं न मुञ्चति यावन्न देहान्तरमाक्रमतीति दर्शयति—‘तद्यथा तृणजलायुका’
(बृ० ४।४।३) इति, तत्राप्यपरिवेष्टितस्यैव जीवस्य कर्मोपस्थापितप्रतिपत्तव्यदेहविषयभाव-
नादीर्घाभावमात्रं जलूकयोपमीयत इत्यविरोधः । एवं श्रुत्युक्ते देहान्तरप्रतिपत्तिप्रकारे सति

भामती ।

गतास्ताभिरेष परिष्वक्तो जीव इष्टादिकारी चन्द्रभूय गतश्चन्द्रलोकं प्राप्त इति । ननु स्वतन्त्रा आपः श्रद्धादिक्रमेण
सोमभावमाप्नुवन्तु, ताभिरपरिष्वक्त एव तु जीवः सेन्द्रियमात्रो गत्वा सोमभावमनुभवतु, को दोषः ? अयं दोषः,
यतः श्रुतिसामान्यातिक्रम इति । एवं हि श्रुतिसामान्यं कल्पेत यदि येन रूपेण येन च क्रमेणापां सोमभावस्तेनैव
जीवस्यापि सोमभावो भवेत्, अन्यथा तु न श्रुतिसामान्यं स्यात् । तस्मात्परिष्वक्तापरिष्वक्तरहणविशये श्रुतिसामान्या-
जुरोधेन परिष्वक्तरहणं निश्चीयते । अतो दधिपयःप्रभृतयो द्रवभूयस्त्वादापो हुताः सूक्ष्मीभूता इष्टादिकारिणमाश्रिता
नैन्धनेन विधिना देहे हूयमाने हुताः सत्य आहुतिमय्य इष्टादिकारिणं परिवेष्ट्य स्वर्गं लोकं नयन्तीति । चोदयति—
नन्वन्या श्रुतिरिति । अयमर्थः—एवं हि सूक्ष्मदेहपरिष्वक्तो रंहेतुं यद्यस्य स्थूलं शरीरं रंहतो न भवेत् । अस्ति
त्वस्य वर्तमानस्थूलशरीरयोग आदेहान्तरप्राप्तेस्तृणजलायुकानिदर्शनेन, तस्मान्निदर्शनश्रुतिविरोधान्न सूक्ष्मदेहपरिष्वक्तो
रंहतीति । परिहरति—तत्रापीति । न तावत्परमात्मनः संसरणसंभवः, तस्य नित्यशुद्धबुद्धमुक्तस्वभावत्वात्, किंतु
जीवानाम् । परमात्मैव चोपाधिकल्पितावच्छेदो जीव इत्याख्यायते, तस्य च देहेन्द्रियादेरुपाधेः प्रादेशिकत्वाच्च तत्र
सन् देहान्तरं गन्तुमर्हति । तस्मात्सूक्ष्मदेहपरिष्वक्तो रंहतिकर्मोपस्थापितः प्रतिपत्तव्यः प्राप्तव्यो यो देहस्तद्विषयाया

वेदान्तकल्पतरुः ।

रोहसाम्यं वाक्यद्वये दर्शितम् । तथा हि—पञ्चाग्निविधाया पर्जन्यादिष्वग्निषु हुतस्य सोमराजस्य वृष्ट्यन्तरेतोभाव आम्ना-
यते । तथा दक्षिणमार्गेऽपि प्रत्यवरूढानां सोमराजानां तथाभावो वायोर्गृष्टिं ते पृथिवीं प्राप्यान्नं भवन्तीत्यादिना ।
अतश्च श्रद्धावाक्ये कर्मिणां लाभ इत्यर्थः । चन्द्रलोकं प्राप्तस्ततश्चन्द्रभूय चन्द्रभावममृतमयशरीरात्मतां गत इत्यर्थः ।
वाक्यद्वयस्थसोमराजशब्दयोरर्थभेदं शङ्कते—ननु स्वतन्त्रा इति । श्रद्धावाक्ये आप एव सोमाख्यशरीरभावमाप्नुवन्तु,
एष सोमो राजेयत्र तु अद्भिरपरिष्वक्त इन्द्रियमात्रोपहितश्चन्द्रलोकं गत्वा सोमशरीरं भुङ्क्षामित्यर्थः । उत्तरम्—अयं
दोष इति । येन रूपेणेति । अमृतमयशरीराभिमानिवेनेत्यर्थः । क्रम आहुतिपरिणामलक्षण । शब्दमात्रसाम्यमग-
मकं, बटोरप्यग्निशब्दाविशेषाद् ज्वलनाभेदप्रसङ्गादित्याशङ्काह—तस्मादिति । अप्शब्दात्पुरुषवचस इति पुरुषशब्दाच्च
केवलभूतगमनस्य पुरुषाधिष्ठितभूतगमनस्य च सशये सोमराजशब्दसाम्यं निर्णायकं भवति, माणवकस्य तु ज्वलनाद्भेद-
निश्चयान्नाभेदापात इत्यर्थः । एवं हि सूक्ष्मेति । सूक्ष्मशरीरं भूतसूक्ष्माणीति । जन्तुकैव जलायुका । ननु—व्यापक-
स्यात्मन इह देहान्तराभिमानपूर्वकमेतद्देहत्यागः संभवति, तत्र किमिति दृष्टान्तश्रुतेरजवभङ्गः क्रियत इति—चेत्, तत्र
वक्तव्यं—किं परमात्मन उक्तविधा देहान्तरप्राप्तिरुत जीवस्य । नाद्य इत्याह—न तावदिति । जीवोऽपि स्वतन्त्र
एव व्यापकः सन्नस्मिन्देहे वर्तमानो देहान्तरमभिमन्यते, उत्तौपाधिकं सन्नुपाधिव्याप्त्या । न प्रथम इत्याह—
परमात्मैव चेति । न द्वितीय इत्याह—तस्य चेति । “तद्यथा तृणजलायुका तृणस्यान्तं गत्वाऽन्यमाक्रममाक्रम्या-
त्मानमुपसहरत्येवमेवायं शरीर आत्माऽन्यमाक्रममाक्रम्यात्मानमुपसहर्तु”ति श्रुतौ प्रतिपत्तव्यदेहविषयभावनादीर्घाभाव
उपमीयत इति भाष्ये उक्तम् । तत्र भाविदेहस्याननुभूतत्वात्स्मृतिहेतुभावनानुपपत्तेरयुक्तिमाशङ्क्य व्याचष्टे—उत्पाद-

कल्पतरुपरिमलः ।

छान्दोग्ये दर्शिता “तं प्रेतं दिष्टमितोऽग्नय एव हरन्ती”ति । बृहदारण्यके तु स्पष्टमुक्ता “तस्याग्निरेवाग्निः समिदेव
समिदि”त्यादिना । तदपेक्षया श्रद्धाहुतिर्द्वितीयेत्यर्थः । चन्द्रभूयं गतश्चन्द्रलोकं गत इत्यनयोर्व्याख्यानव्याख्येयभावशङ्का
निराकुर्वन् तयोरन्वयं दर्शयति—चन्द्रलोकं प्राप्त इति । न द्वितीय इत्याहेति । अविशोपाधेर्व्यापकत्वेऽपि

याः पुरुषमतिप्रभवाः कल्पना व्यापिनां करणानामात्मनश्च देहान्तरप्रतिपत्तौ कर्मवशाद्वृत्ति-
लाभस्तत्र भवति । केवलस्यैवात्मनो वृत्तिलाभस्तत्र भवति । इन्द्रियाणि तु देहवदभिनवान्येव
तत्र तत्र भोगस्थान उत्पद्यन्ते । मन एव वा केवलं भोगस्थानमभिप्रतिष्ठते । जीव एवोत्प्लुत्य देहा-
देहान्तरं प्रतिपद्यते शुक्र इव वृक्षाद्वृक्षान्तरम्, इत्येवमाद्याः, ताः सर्वा एवानादर्तव्याः श्रुतिवि-
रोधात् ॥ १ ॥ ननूदाहृताभ्यां प्रश्नप्रतिवचनाभ्यां केवलाभिरङ्गिः संपरिष्वक्तो रंहतीति प्राप्नोति;
अपशब्दश्चवणसामर्थ्यात्, तत्र कथं सामान्येन प्रतिज्ञायते सर्वैरेव भूतसूक्ष्मैः संपरिष्वक्तो रंह-
तीति ? अत उत्तरं पठति—

व्यात्मकत्वात् भूयस्त्वात् ॥ २ ॥

तुशब्देन चोदितामाशङ्कामुच्छिनत्ति । व्यात्मिका ह्यापः; त्रिवृत्करणश्रुतेः । तास्वामि-
कास्वभ्युपगतास्वितरदपि भूतद्वयमवश्यमभ्युपगन्तव्यं भवति । व्यात्मकश्च देहस्वयाणामपि
तेजोवचनानां तस्मिन्कार्योपलब्धेः, पुनश्च व्यात्मकस्त्रिधातुत्वात्त्रिभिर्वातपित्तश्लेष्मभिः । न स
भूतान्तराणि प्रत्याख्याय केवलाभिरङ्गिरारब्धुं शक्यते । तस्माद्भूयस्त्वापेक्षोऽयमापः पुरुषव-
चस इति प्रश्नप्रतिवचनयोरपशब्दो न केवल्यापेक्षः । सर्वदेहेषु हि रसलोहितादिद्रवद्रव्य-
भूयस्त्वं दृश्यते । ननु पार्थिवो धातुर्भूयिष्ठो देहेषूपलक्ष्यते, नैष दोषः; इतरापेक्षयाप्यपां बाहुल्यं
भविष्यति । दृश्यते च शुक्रशोणितलक्षणेऽपि देहबीजे द्रवबाहुल्यम् । कर्म च निमित्तकारणं
देहान्तरारम्भे । कर्माणि चाग्निहोत्रादीनि सोमाज्यपयःप्रभृतिद्रवद्रव्यव्यपाश्रयाणि, कर्मसमवा-
यिन्यश्चापः शब्दाशब्दोदिताः सह कर्मभिर्द्युल्लोकाख्येऽग्नौ हूयन्त इति वक्ष्यति । तस्माद-

भामती ।

भावनाया उत्पादनाया दीर्घाभावमात्रं जलूकयोपमीयते । सांख्यानां कल्पनामाह—व्यापिनां करणानामिति ।
आहंकारिकाकरणानामहंकारस्य च जगन्मण्डलव्यापित्वाकरणानामपि व्यापितेत्यर्थः । बौद्धानां कल्पनामाह—
केवलस्यैवात्मन इति । आलयविज्ञानसंतान आत्मा तस्य प्रवृत्तिः षट् प्रवृत्तिविज्ञानानि । पञ्चेन्द्रियाणि तु चक्षुरादीनि
अभिनवानि जायन्ते । कणभुक्कल्पनामाह—मन एव चेति । भोगस्थानं भोगायतनं शरीरमभिनवमिति यावत् ।
दिगम्बरकल्पनामाह—जीव एवोत्प्लुत्येति । आदिग्रहणेन लोकायतिकानां कल्पनां संगृह्णाति । ते हि शरीरात्म-
वादिनो भस्मीभावमात्मन आहुर्न कस्यचिद्भ्रममिति ॥ १ ॥ चोदयति—ननूदाहृताभ्यामिति । अत्र सूत्रेणोत्तर-
माह—व्यात्मकत्वात् भूयस्त्वात् । तेजसः कार्यमशितपीताहारपरिपाकः । अपां कार्यं स्नेहस्वेदादि । पृथिव्याः
कार्यं गन्धादि । यस्तु गन्धस्वेदपाकप्राणावकाशदानदर्शनादेहस्य पाञ्चभौतिकत्वं पश्यंस्तेजोबन्नात्मकत्वेन व्यात्मकत्वेन
परितुष्यति, तं प्रत्याह—पुनश्च व्यात्मक इति । वातपित्तश्लेष्मभिस्त्रिधातुभिः शरीरधारणात्मकैस्त्रिधातुत्वात् ।
अतो न स देहो भूतान्तराणि प्रत्याख्याय केवलाभिरङ्गिरारब्धुं शक्यते । अग्रहणनियमस्तर्हि कस्मादित्यत आह—
तस्माद्भूयस्त्वापेक्ष इति । पृथिवीधातुवर्जमितरतेजआद्यपेक्षया कार्यस्य शरीरस्य लोहितादिद्रवभूयस्त्वात्तत्करण-

वेदान्तकल्पतरुः ।

नाया इति । प्राकृतकर्मारभ्य भाविदेहोत्पत्ति यावत्कर्तृव्यापारस्य विततत्वाद् दीर्घाभावः । एतदुक्तं भवति—यथा
जलूका तृणान्तरं प्राप्य तृणं मुञ्चति एवं ससार्यपि देहान्तरप्राप्त्यर्थं कर्म कृत्वा देहं त्यजतीति । शब्दादिज्ञानानि सुखादि-
ज्ञानानि च षट् प्रवृत्तिविज्ञानानि । अहमित्यालयविज्ञानसंतानस्य वृत्तिः कार्यम् ॥ १ ॥ भाष्योक्ता देहे भूतत्रयकार्यो-
पलब्धिं दर्शयति—तेजस इत्यादिना । साम्यावस्था शरीरं दधतीति वातादयो धातवः । कथं त्रिधातुत्वे शरीरस्य
पञ्चभूतात्मकत्वमत आह—अतो न स देह इति । वातान्वयाद् वाय्वारब्धत्वं कफपित्तान्वयादपेजआरब्धत्वम्
अवकाशदानान्वयादाकाशारब्धत्वमित्यर्थः । अत्र नैयायिकादयो विवदन्ते—यदि देहः पञ्चभूतसमवायिकारणकः
स्यात्, तर्हि द्रव्यं न स्यात्, पञ्चभूतसमवायिकारणकबहुलवत् । यदि च प्रत्यक्षाप्रत्यक्षसमवायिकारणकः स्यात्, तर्हि
प्रत्यक्षो न स्यात्, तरुमरुत्संयोगवत् । तस्माच्च देहः पञ्चभूतसमवायिकारणकः द्रव्यत्वादाकाशवत् । नापि प्रत्यक्षा-
प्रत्यक्षसमवायिकारणकः प्रत्यक्षत्वाद्बन्धवत् । तोयाधारब्धत्वे च शैल्याद्युपलम्भप्रसङ्गः, तोयत्वादिजातिसंकरप्रसङ्गश्च—
इति । तन्न; त्र्यणुकादेरपि प्रत्यक्षत्वादिहेतोरप्रत्यक्षसमवायिकारणत्वाभावानुमानापातात् । शीतस्पर्शादिश्च शरीरे

कल्पतरुपरिमलः ।

पूर्वदेहत्यागहेतुरन्तःकरणाद्युपाधिः परिच्छिन्न इति भावः ॥ १ ॥ त्र्यणुकादेरपीति । तथा चोदाहृततर्कानुमाना-

वेदान्तकल्पतरुः ।

उद्भवाभिभवाभ्यां क्रमेणोपलभ्यत एव । जातिसंकरश्चादूषणम् । यत्तु—मन्येत द्रव्यत्वादि पृथिवीत्वादजाति यद्यपि परिहरति व्यापकत्वात्, तथापि पृथिवीत्वादि द्रव्यत्वादजाति न मुञ्चति, व्याप्यत्वात्तादृग्जालोच्चैकत्र समावेशो नेतरयोः । पृथिवीत्वादिजातिश्च परस्परपरिहारिणी, कुम्भे सलिलत्वाभावात् कुम्भसलिले च पृथिवीत्वाभावात् । परस्परपरिहारस्यासमावेशानिश्चायकत्वे च गोत्वाश्वत्थयोरप्यसमाविष्टत्वनिश्चयाभावप्रसङ्गः, उच्छिद्येत च तज्जातीयविरोधकथा । तथा चाप्तवचनावसिततुरगभावे तुरगत्वाच्च स गौरित्याद्यनुमानपूर्वकव्यवहारविलयप्रसङ्गः—इति । तदपि न । काश्चित्परस्परं परिहरन्त्य क्वचिदपि न समाविशन्ति, काश्चित्तु जातयः क्वचित्परिहरन्ति क्वचित्समाविशन्ति च । समावेशश्च कियत्स्वेव देहादिष्विति निश्चित्य गोत्वादावप्युत्तरीत्योरेकामाप्तादिभ्यः परिच्छिद्य प्रवृत्त्युपपत्तेः । अपि चायमत्र प्रमाणार्थः । पृथिवीत्वजलत्वे नैकत्र समाविशत, परस्परपरिहारित्वाद् गोत्वाश्वत्थत्ववदिति । तत्र परस्परेति पृथिवीत्वसलिलत्वविवक्षाया साधनविकलो दृष्टान्तः । न हि गोत्वाश्वत्वे पृथिवीत्व परिहरत । गोत्वाश्वत्वविवक्षायामविशेषेण यत्किञ्चित्परस्परविवक्षाया च हेतोरनैकान्तिकता, गुणत्वरूपत्वयोर्गोत्वाश्वत्वे त्यजतोर्गतिक्वचित्परस्परसमाप्त्यसम्भक्तुम्भौ परिहरतोरप्येकत्र समावेशात् । तस्मात्प्रसिद्धिसामर्थ्याद्वाधकस्यानिरूपणात् पञ्चभूतमयकाय श्रुतितोऽप्यनुमीयताम् । श्रूयते हि पृथिवीमय आपोमयो वायुमयस्तेजोमय आकाशमय इति । अत्र च देहद्रा-राऽऽत्मनः पञ्चभूतमयत्वमुच्यते, चक्षुर्मय इत्यादिवाक्यशेषात् । अनुमानमपि देवदत्तशरीरमेतज्जनकत्वे सत्यनुदकत्वातज-स्त्वावायुत्वानाकाशत्वात्यन्ताभाववत्समवायिकारणकं शरीरत्वाद्यज्ञदत्तशरीरवदिति । यद्यपि यज्ञदत्तशरीरमनुदकत्वादिमत् पृथिवीमात्रसमवायिकारणकं परेषां, तथापि देवदत्तशरीरजनकत्वे सति अनुदकादिमज्जन्यं न भवति, तस्य देवदत्त-शरीरजनकत्वाभावेन तद्विच्छिद्यनुदकादिमत्त्वरहितत्वात् । अतः साध्यप्रसिद्धिः । एतज्जनकत्वे सत्यनुदकत्वादिमत्त्वरहित-

कल्पतरुपरिमलः ।

नामाभाससमानयोगक्षेमतया न साधकतेत्यर्थः । उच्छिद्येत चेति । अश्वजातीयं गोजातीयेन विरुद्धं तादात्म्यायोग्य-मिति या तज्जातीयानां परस्परविरोधप्रसिद्धिः सोच्छिद्येतेत्यर्थः । तथा सति दोषमाह—तथा चेति । उत्तरीत्योरे-कामाप्तादिभ्यः परिच्छिद्य प्रवृत्त्युपपत्तेरिति । एवमनङ्गीकारे च भूतत्वमूर्तलोपाध्यो समावेशाङ्गीकारादन्यत्राप्यु-पाधिसमावेशशङ्कया क्वचिदाप्तवाक्याद्यवगतेर्नित्यत्वादिभिरनित्यत्वाद्यभावानुमानं न सिध्येदिति भावः । ननु गोत्वाश्वत्वा-द्यनन्तविरुद्धजातीनां परस्परासामानाधिकरण्यमनुभूयते । तत्र च परस्परात्यन्ताभावसमानाधिकरणजातित्वमवच्छेदकं, न तु गोत्वाश्वत्वादिरूपत्वमननुगमादिति परस्परपरिहारिण्योर्जालोरसमावेशसिद्धिः । न चैवमवच्छेदके गौरवाजातित्वं न प्रवेशनीयमित्युपाधिसङ्करस्यापि त्यागापत्तिः; तथा सति घटान्यत्वपटान्यत्वयो घटपटयोरेव परस्परपरिहारिणोरन्यत्राप्य-समावेशः स्यादिति कुञ्जादीनां घटाद्यात्मकतापत्त्या उपाधिसङ्करस्य परिहर्तुमशक्यत्वेन जातिविशेषणगौरवस्य ग्रामाणिक-त्वादिति—चेत्, मैवम्; किञ्चिद्धर्मकोडीकारेणानन्तव्यक्तिषु प्रवृत्त्यादिव्यवहारार्थं ग्राह्यस्य कार्यत्वकारणत्वव्याप्यत्वव्याप-कत्वशक्यत्वादेरिवासामानाधिकरण्यस्यावच्छेदकापेक्षत्वाभावात्, अनुगतावच्छेदकाभावेऽप्युपाध्यासामानाधिकरण्यवज्जात्य-सामानाधिकरण्यस्याप्यात्मत्वभोपपत्तेः । किञ्च जातीनामसामानाधिकरण्यमात्रं नावद्यम्; सर्वोसामपि जातीनां यत्किञ्चि-त्समानाधिकरणत्वेन क्वचिदपि जातौ सामानाधिकरण्यसामान्याभावाभावात् । परस्परासामानाधिकरण्यं तु परस्परशब्दार्था-ननुगमादननुगतम् । एवमवच्छेदकमपि परस्परात्यन्ताभावसमानाधिकरणत्वं तत एवाननुगतम् । तस्मात्परस्परशब्दार्था-नुसारेण गोत्वाश्वत्वादेषु पृथक् तेन तेन रूपाणासमावेशो ग्राह्य इति पृथिवीत्वादिसकरे न क्वचिदनुपपत्तिः । किञ्च सर्वत्र जातिसंकरस्य प्रत्याख्याने मृन्मयहिरण्मयादिघटेषु घटत्वजातेर्देवदत्तीययज्ञदत्तीयतारमन्दगकारादिषु देवदत्तीयत्वादजा-तीनां कथमभ्युपगमः? यदि पृथिवीत्वादिव्याप्यं घटत्वं नाना, गत्वादिव्याप्यानि च देवदत्तीयत्वादीनि नानेति तासु सकरपरिहारः, तर्ह्येवापि भूगोलके समुद्रादिषु शरीरेषु च पृथिवीत्वजलत्वादिकं नानेति तत्परिहारोऽस्तु । परस्परपरि-हारित्वादिति । परस्परपरिहारिजातित्वादित्यर्थः । गुणत्वरूपत्वयोरनैकान्तिकता गोत्वाश्वत्वविवक्षापक्षे अविशेषपक्षे च समाना । तत्राप्यपक्षे । तयोरनैकान्तिकता विवृणोति—गोत्वाश्वत्वे त्यजतोरेति । द्वितीयपक्षे तां विवृणोति—यत्किञ्चिदिति । प्रसिद्धिसामर्थ्यादिति । पञ्चभूतकार्यदर्शनं प्रसिद्धिः । एतज्जनकत्वे सतीति । पक्षीकृतदेव-दत्तशरीरजनकत्वसमानाधिकरणानि यान्यनुदकत्वातेजस्त्वावायुत्वानाकाशत्वानि तेषामत्यन्ताभाववद् यद्भूतं तत्समवा-यिकारणकमित्यर्थः । पृथिवीमात्रसमवायिकारणकत्वेन पराभिमतं दृष्टान्ते समवायिकारणं यद्भूतं पृथिवी तस्य पक्षजनकत्व-विशिष्टानुदकत्वात्यन्ताभाववत्त्वं पक्षजनकत्वरूपविशेषणाभावादित्याह—यद्यपीति । पक्षे समवायिकारणानि यानि भूतानि तेषामुक्तरूपविशिष्टाभाववत्त्वं विशेष्याभावात्सिद्ध्यतीत्युदकादिभूतसमवायिकारणकत्वसिद्धिरित्याह—एतज्जन-

प्यपां बाहुल्यप्रसिद्धिः । बाहुल्याच्चाप्यशब्देन सर्वेषामेव देहबीजानां भूतसूक्ष्माणामुपादान-
मिति निरवद्यम् ॥ २ ॥

प्राणगतेश्च ॥ ३ ॥

प्राणानां च देहान्तरप्रतिपत्तौ गतिः श्राव्यते—‘तमुत्क्रामन्तं प्राणोऽनूत्क्रामति प्राणमनूत्क्रा-
मन्तं सर्वे प्राणा अनूत्क्रामन्ति’ (बृ० ४।४।२) इत्यादिश्रुतिभिः । सा च प्राणानां गतिर्नाश्रय-
मन्तरेण संभवतीत्यतः प्राणगतिप्रयुक्ता तदाश्रयभूतानामपामपि भूतान्तरोपसृष्टानां गतिर-
र्थादवगम्यते । न हि निराश्रयाः प्राणाः क्वचिद्रच्छन्ति तिष्ठन्ति वा, जीवतो दर्शनात् ॥ ३ ॥

अग्न्यादिगतिश्रुतेरिति चेन्न भाक्तत्वात् ॥ ४ ॥

स्यादेतत्—नैव प्राणा देहान्तरप्रतिपत्तौ सह जीवेन गच्छन्ति; अग्न्यादिगतिश्रुतेः । तथा हि
श्रुतिर्मरणकाले वागादयः प्राणा अग्न्यादीन्देवान्गच्छन्तीति दर्शयति—‘यत्रास्य पुरुषस्य मृत-
स्याग्निं वागप्येति वातं प्राणः’ (बृ० ३।२।१३) इत्यादिनेति चेत्, न, भाक्तत्वात्, वागादीना-
मग्न्यादिगतिश्रुतिर्गौणी, लोमसु केशेषु चादर्शनात् । ‘ओषधीर्लोमानि वनस्पतीन्केशाः’ (बृ०
३।२।१३) इति हि तत्रास्मायते । न हि लोमानि केशाश्चोत्प्लुत्यौषधीर्वनस्पतींश्च गच्छन्तीति संभ-
वति । न च जीवस्य प्राणोपाधिप्रत्याख्याने गमनमवकल्पते । नापि प्राणैर्विना देहान्तर उप-
भोग उपपद्यते । विस्पष्टं च प्राणानां सह जीवेन गमनमन्यत्र श्रावितम् । अतो वागाद्यधिष्ठात्री-
णामग्न्यादिदेवतानां वागाद्युपकारिणीनां मरणकाल उपकारनिवृत्तिमात्रमपेक्ष्य वागाद्यो-
ऽग्न्यादीन्गच्छन्तीत्युपचर्यते ॥ ४ ॥

भामती ।

योश्रोपादाननिमित्तयोर्द्रवभूयस्त्वादपां पुरुषवचस्त्वोक्तिर्न पुनर्भूतान्तरनिरासार्था ॥ २ ॥ प्राणानां जीवदेहे साश्रयत्व-
मवगतं, गच्छति जीवदेहे तदनुविधायिनः प्राणा अपि गच्छन्तीति दृष्टम्, अतः षाट्कौशिकात् देहादुत्क्रामन्तः
कस्मिंश्चिदुत्क्रामत्युत्क्रामन्ति । स चैषामनुविधेयः सूक्ष्मो देहो भूतेन्द्रियमय इति गम्यते । न हीन्द्रियमात्राश्रयत्व-
मेषां दृष्टं यतस्तन्मात्राश्रयणे गतिरुपपद्येतेति ॥ ३ ॥ श्रावितेऽपि स्पष्टे जीवस्य प्राणैः सह गमनेऽग्न्यादिगतिशङ्का श्रुति-
विरोधोत्थापनार्था, अत्र हि लोमकेशयोरोषधिवनस्पतिगमनं दृष्टविरोधान्नाक्तं तावदवश्याभ्युपेयम् । एवं च तन्मध्य-

वेदान्तकल्पतरुः ।

जन्यत्वमनुदकलादिमत्त्वरहितजन्यत्वाद्वा स्यादेतज्जनकत्वरहितजन्यत्वाद्वा । द्वितीयो व्याहृत इति प्रथमः स्यात्तथा
चोदकलादिमद्भूतसमवायिकारणत्वसिद्धिरिति ॥ २ ॥ ननु निराश्रया एव प्राणा गच्छन्तु वायुवदित्याशङ्क्याह—
जीवदेहे इति । भवतु साश्रयत्वं, गतिस्त्वाश्रयस्यैव न प्राणानामिति, नेत्याह—तदनुविधायिन इति । न चेत्प्राणा
गच्छन्ति स्थित्याधारदेशाच्च विद्युज्येन् । तथा च देशान्तरगते देहे प्राणोपलब्धिर्न स्यादित्यर्थः । साश्रयप्राणोत्क्रान्ता-
वाश्रयदर्शनप्रसङ्गमाशङ्क्याह—सूक्ष्म इति । ननु कार्यवशाच्च कश्चिदाश्रयः कल्प्यतां, कथं भूतसिद्धिरत आह—
भूतेन्द्रियमय इति । इन्द्रियग्रहणं मृतदेहदुल्लेखव्यावृत्त्यर्थम् । जागरिते भूतमयदेहाश्रयत्वदर्शनादित्यर्थः । तर्हीन्द्रि-
याणि सन्त्वाश्रयो, नेत्याह—न हीति ॥ ३ ॥ तेषामपि परोपाधिगमनत्वेन प्राणगत्यनुपपादकत्वादित्यर्थः । नैव प्राणा
गच्छन्तीति भाष्यं दृष्ट्वा प्राणानां गमनाभावेऽग्न्यादिगतिश्रुतिर्हेतुरुक्त इति कश्चिन्मन्येत, तच्चायुक्तम्, श्रुतौ सत्यामवधार-
णानुपपत्तेः, अत आह—श्रावितेऽपीति । अत्र श्रुतिद्वयविरोधादनध्यवसाय आशङ्क्यते । भाष्यं च प्राणा गच्छन्त्ये-
वेति यत्तन्निति व्याख्येयमित्यर्थः । परिहारभागं व्याचष्टे—अत्र हीत्यादिना । तेषामपीति । वागादिगमनानाम-

कल्पतरुपरिमलः ।

कत्वे सतीति । न चानुदकलाद्यभावचतुष्टयवदुदकादिचतुरूपम्, एकं भूतं नास्तीति साध्यस्य पक्षे बाधः शङ्कनीयः ।
एतज्जनकत्वविशिष्टानुदकलाद्यन्ताभाववद्भूतसमवायिकारणकमित्येवमादिरूपाणां चतुर्णामनुमानानां तेन साध्यनिर्देशेन
सूचनादनुमानचतुष्टयेन शरीरस्य पाञ्चभौतिकत्वसिद्ध्युपपत्तेः । यद्वा—ज्यात्मकत्वात् भूयस्त्वा (ब्र. अ. ३ पा. १
सू. २) इति सूत्रे शरीरकारणानां ज्यात्मकत्वमुक्तं, तत्पञ्चात्मकत्वस्योपलक्षणमिति शरीरकारणेषु भूतेषु प्रत्येकमुदका-
दिचतुरूपत्वसिद्धावपि न बाधः ॥ २ ॥ गतिस्त्वाश्रयस्यैवेति । यदि जीवदेहे गतिराश्रयस्यैव न प्राणानां, तदा
मृतावपि प्राणानां गतिर्नाभ्युपगन्तव्येति न तदाश्रयभूतपरिष्वङ्गसिद्धिरिति शङ्कितुर्हृदयम् । एतच्छङ्कापरिहारार्थं जीवह-
त्यायामाश्रये गच्छति प्राणानां गतिं साधयति—न चेत् प्राणा गच्छन्तीति ॥ ३ ॥ ४ ॥ ननु पञ्चम्यामाहुता-

प्रथमेऽश्रवणादिति चेन्न ता एव ह्युपपत्तेः ॥ ५ ॥

स्यादेतत्—कथं पुनः ‘पञ्चम्यामाहुतावापः पुरुषवचसो भवन्ति’ (छा० ५।३।३) इत्येतन्निर्धारयितुं पार्यते । यावता नैव प्रथमेऽश्रवणाश्रवणमस्ति । इह हि ह्युलोकप्रभृतयः पञ्चाग्नयः पञ्चानामाहुतीनामाधारत्वेनाधीताः, तेषां च प्रमुखे ‘असौ वाव लोको गौतमाग्निः’ (छा० ५।४।१) इत्युपन्यस्य ‘तस्मिन्नेतस्मिन्नग्नौ देवाः श्रद्धां जुह्वति’ (छा० ५।४।२) इति श्रद्धा होम्यद्रव्यत्वेनावेदिता । न तत्रापि होम्यद्रव्यतया श्रुताः । यदि नाम पर्जन्यादिषूतरेषु चतुर्ष्वग्निष्व-

भामती ।

पतितत्वेन तेषामपि श्रुतिविरोधाद्वाक्यत्वमेवोचितमिति । भक्तिश्रोतृपकारनिवृत्तिरुक्ता ॥ ४ ॥ पञ्चम्यामाहुतावापः पुरुषवचस्त्वप्रकारे पृष्ठे प्रथमायामाहुतौ अनपां श्रद्धाया होतव्यताभिधानमसंबन्धमनुपपन्नं च । न हि यथा पश्चादिभ्यो हृदयादयोऽवयवा अवदाय निष्कृष्य हूयन्ते, एवं न श्रद्धा बुद्धिप्रसादलक्षणा निष्कृष्टं वा होतुं वा शक्यते । न चाप्येवमौत्सर्गिकी कारणानुरूपता कार्यस्य युज्यते । तस्माद्भक्त्याऽयमप्यु श्रद्धाशब्दः प्रयुक्त इति । अत एव श्रुतिः ‘आपो

वेदान्तकल्पतरुः ।

पीत्यर्थः । ननु संदिग्धं वस्तु प्रायदर्शनाभिनिर्णयते गौणमुख्यग्रहणविषये च मुख्ये संप्रत्ययस्तत्र कथं वागादीनामभ्यादि-गतिश्रुति प्रायदर्शनमात्रान्मुख्यार्थात्प्रच्यव्यते, अत आह—श्रुतिविरोधादिति । जीवेन सहोक्तान्यादिश्रुतिविरोधात्संदिग्धमानार्था वागादिगतिश्रुतिरतः प्रायदर्शनावकाश इत्यर्थः । भक्तिर्गुणयोगः । उपकारनिवृत्तिरुक्ता । भाष्ये इति शेषः ॥ ४ ॥ ता एव ह्युपपत्तेरिति सूत्रस्य (ब्र अ ३ पा. १ सू. ५४) परिहारभागं व्याचष्टे—पञ्चम्यामाहुतावित्यादिना । पञ्चम्यामाहुतावापः पुरुषशब्दवाच्यत्वं यथा भवति, तथा किं वेत्येति प्रश्ने पुरुषशब्दवाच्यत्वप्रकारमात्रमभिविस्फुलिङ्गादिदृष्टिविशिष्टमज्ञातं पृच्छ्यते, वाक्यस्य विशेषणसक्रान्तत्वात् । आपस्त्वमिहोत्रादिफलप्राप्तिपुनरावृत्तिपर्यालोचनया शास्त्रान्तराद् ज्ञाता एव । तत्र प्रथमायाहुतिष्वप्याहुतिविशेषमजिज्ञासित्वा पञ्चम्याम् आहुतिविषयः प्रश्न एवमभिप्रायः । यैव पञ्चम्याहुतिः सैव प्रथमादिस्थानेऽपि भवतीति । सति चैवं प्रश्नहृदये प्रथमाहुतौ अव्यतिरिक्ता-हुत्यभिधानमसंबन्धं स्यादित्यर्थः । अपशब्दस्य नित्यबहुवचनान्तत्वादनपा श्रद्धाया इति निर्देशः । अव्यतिरिक्तायाः श्रद्धायाः प्रथमाहुतिले परंपरया तज्जातस्य देहस्याबबहुलत्वं न स्यादित्याह—न चाप्येवमिति । ब्रह्मकार्यस्य तद्वैलक्षण्याभ्युपगमादौत्सर्गिकीत्युक्तम् । श्रद्धायामप्लोपचारापेक्षितं सबन्धमाह—अत एवेति । आपो हास्ये श्रद्धा सनमन्त

कल्पतरुपरिमलः ।

वित्यादिटीकाग्रन्थो न युक्तः ; प्रथमाहुतावनपां होतव्यत्वेऽपि पञ्चमाहुतेरब्रह्मव्यकलमात्रेणापां पुरुषवचस्त्वप्रकारप्रश्नोपपत्तेरित्याशङ्क्य पञ्चम्यामाहुतिष्वपामेव होतव्यत्वं शास्त्रान्तराभिज्ञातं तदुपजीव्य प्रथमाहुतावनपां होतव्यत्वाभिधानस्यासंबन्धलमुक्तमित्युपपादयति—पञ्चम्यामाहुतावापः पुरुषशब्दवाच्यत्वं यथा भवतीत्यादिना । ननु—शास्त्रान्तरमनपेक्ष्य प्रश्नोत्तरसंदर्भपर्यालोचनयैव पञ्चम्यामाहुतिषु अपामनुवृत्तिर्निश्चितुं शक्या । यदि ह्यपा पञ्चमपर्याये हूयमानानां पुरुषाकारपरिणामं वक्तुं प्रथमादिपर्यायत्वेऽपि तासामेव हूयमानानां सोमराजादिपरिणाम उक्तः स्यात्, तदानीमिति तु पञ्चम्यामाहुतावितितीतिशब्देन प्रकारवाचिना पूर्वोक्तसर्वप्रकारपरामर्शः सगच्छते; प्रथमादिपर्यायेष्वापः सोमराजादिभावं प्राप्य पञ्चमपर्याये पुरुषभावं प्राप्नुवन्तीत्यन्यथात्, यदि तु श्रद्धादिशब्दोक्तानामनपां सोमराजादिभाव उक्तः स्यात्, तदा पूर्वोक्तः सर्वोऽपि प्रकारोऽप्यपरिणामक्रमविषयो न भवतीति स न संगच्छेत, अपा पुरुषवचस्त्वप्रकारे पृष्ठे तत्प्रकारं विहाय प्राचीनपर्यायेष्वन्यदन्यदुच्यते चेदपृष्ठोत्तरता स्यात् । अत एव सौत्रशङ्काभागविवरणभाष्ये श्रद्धाशब्दस्य प्रत्ययपरत्वसमर्थनानन्तरं तस्मादयुक्तं पञ्चम्यामाहुतावापः पुरुषभाव इति प्रश्नोत्तरयोरनुपपत्तिरेवोपसहतेति—चेत्, सत्यम्, एवं प्रश्नोत्तरसंदर्भपर्यालोचनया प्रतीयमानमप्यपा प्रथमाहुतिमारभ्य होमद्रव्यत्वं न प्रश्नवाक्य एव विधेयम् । आहुतिष्वपां होमद्रव्यत्वं पञ्चमाहुतौ तासां पुरुषाकारपरिणतिप्रकारश्चेत्युभयं पृष्ठमिति प्रश्नवाक्यस्योभयविषयलक्षणेन वाक्यभेदापत्तेर्विशिष्टस्य प्रश्नविषयलक्षणेऽपि गौरवात् । अतः प्रश्नस्य पुरुषाकारपरिणतिप्रकाररूपविशेषणसक्रान्तत्वसिद्ध्यर्थं विशेष्यप्राप्त्याकाङ्क्षाया तत्प्रापकं शास्त्रान्तरमुदाहृतम् । ननु यदि शास्त्रान्तरवशात्पञ्चम्यामाहुतिष्वपा होतव्यताऽस्ति, तदा प्रथमायाहुतिष्वपि हूयमानानां तासां परिणतिविशेषाः सम्भवन्तीति तेष्वपि सत्सु तानजिज्ञासित्वा पञ्चमाहुतावेव किमर्थं विशेषो जिज्ञास्यते, इत्याशङ्क्य तदभिप्रायमाह—तत्र प्रथमायाहुतिष्वपीति । यैव पञ्चम्यामाहुतिरिति । यदेव पञ्चमाहुतिद्रव्यं तदेव प्रथमायाहुतिष्वपि द्रव्यमिति तावच्छास्त्रान्तराभिज्ञितम् । तत्र प्रथमाहुतिमारभ्य हूयमानानां पञ्चमाहुतौ केन प्रक्रमेण पुरुषाकारपरिणाम इति प्रश्ने जिज्ञासितप्रकारविशेषान्तर्गत-

पां हौम्यद्रव्यता परिकल्पयेत्, परिकल्प्यतां नाम; तेषु होतव्यतयोपात्तानां सोमादीनामबहुल-
त्वोपपत्तेः । प्रथमे त्वशौ श्रुतां श्रद्धां परित्यज्याश्रुता आपः परिकल्प्यन्ते इति साहसमेतत् ।
श्रद्धा च नाम प्रत्ययविशेषः, प्रसिद्धिसामर्थ्यात् । तस्मादयुक्तः पञ्चम्यामाहुतावपां पुरुषभाव
इति चेत्, नैष दोषः; यतस्तत्रापि प्रथमेऽशौ ता एवापः श्रद्धाशब्देनाभिप्रेयन्ते । कुतः ? उप-
पत्तेः । एवं ह्यादिमध्यावसानसंगानादनाकुलमेतदेकवाक्यमुपपद्यते । इतरथा पुनः पञ्चम्या-
माहुतावपां पुरुषवचस्त्वप्रकारे पृष्टे प्रतिवचनावसरे प्रथमाहुतिस्थाने यद्यनपो हौम्यद्रव्यं
श्रद्धां नामावतारयेत्ततोऽन्यथा प्रश्नोऽन्यथा प्रतिवचनमित्येकवाक्यता न स्यात् । 'इति तु
पञ्चम्यामाहुतावपाः पुरुषवचसो भवन्ति' इति चोपसंहरन्नेतदेव दर्शयति । श्रद्धाकार्यं च
सोमवृष्ट्यादि स्थूलीभवद्वहुलं लक्ष्यते । सा च श्रद्धाया अपत्वे युक्तिः । कारणानुरूपं हि कार्यं
भवति । न च श्रद्धाख्यः प्रत्ययो मनसो जीवस्य वा धर्मः सन्धर्मिणो निष्कृष्य होमायोपादातुं
शक्यते पश्वादिभ्य इव हृदयादीनीत्याप एव श्रद्धाशब्दा भवेयुः । श्रद्धाशब्दश्चाप्सूपपद्यते,
वैदिकप्रयोगदर्शनात्—'श्रद्धा वा आपः' इति । तनुत्वं श्रद्धासारूप्यं गच्छन्त्य आपो देहबीजभूता
इत्यतः श्रद्धाशब्दाः स्युः । यथा सिंहपराक्रमो नरः सिंहशब्दो भवति । श्रद्धापूर्वककर्मस-
मवायाच्चाप्सु श्रद्धाशब्द उपपद्यते मञ्जशब्द इव पुरुषेषु । श्रद्धाहेतुत्वाच्च श्रद्धाशब्दोपपत्तिः;
'अपो हासै श्रद्धां संनमन्ते पुण्याय कर्मणे' इति श्रुतेः ॥ ५ ॥

भामती ।

हासै' इति ॥ ५ ॥ अस्यार्थः पूर्वमेवोक्तः । अग्निहोत्रे षट्सूक्तान्तिगतिप्रतिष्ठातृसिपुनरावृत्तिलोकप्रत्युत्थायिष्वग्निस-
मिद्धूमाचिरङ्गारविस्फुलिङ्गेषु प्रश्नाः षट्, तेषां यः समाहारः षण्णां सा षट्प्रश्नी, तस्या निरूपणं प्रतिवचनम् ॥ ६ ॥

वेदान्तकल्पतरुः ।

इति श्रुतौ कार्यकारणभावोऽवगम्यते इत्यर्थः ॥ ५ ॥ आहुत्यपूर्वरूपा आपो जीवं परिवेष्ट्य परलोकं नयन्तीत्यत्र
संवादकत्वेन ते वा एते इत्यादिवाजसनेयिब्राह्मणं भाष्यकारैरुदाहृतम् । तदित्थम्—अग्निहोत्राहुती प्रक्रम्य जनकेन
याज्ञवल्क्यं प्रति “न त्वेवैनयोस्त्वमुत्क्रान्तिं न गतिं न प्रतिष्ठा न तृप्तिं न पुनरावृत्तिं न लोकप्रत्युत्थायिनं वेत्थे”त्यज्ञाने
उद्भाविता तेन चानुमोदिते जनकः षट् प्रश्नाभिर्णिनाय । ते वा एते आहुती हुते उत्क्रामतस्ते अन्तरिक्षमाविशतस्ते
अन्तरिक्षमेवाहवनीयं कुर्वाते वायुं समिधं मरीचीरेव शुक्रामाहुतिं ते अन्तरिक्षं तर्पयतस्ते दिवमाविशतस्ते दिवमेवाहवनीयं
कुर्वाते आदित्यं समिधं चन्द्रमसमेव शुक्रामाहुतिं ते दिवं तर्पयतस्ते तत आवर्तेते” इत्युपक्रम्य “पृथिवी पुरुषं योषितं
चाहवनीयत्वेनोपन्यस्य सवत्सरादींश्च समिदादित्वेन परिकल्प्य योषिदेर्गैः पुत्रो जायते स लोकं प्रत्युत्थायी” इति । तत्रैष
षट्प्रश्नीनिर्णयः पञ्चाभिर्विद्यायामग्निः परिवेष्टितस्य जीवस्य न गमयितुमर्हति; विद्याभेदात् । षट्प्रश्न्या ह्याहवनीयसमिदा-
हुतय एव श्रूयन्ते, न तु धूमाचिरङ्गारा । अन्तरिक्षाग्निश्चाधिकः पर्जन्यश्च न श्रुत इति । तत्र सत्यपि विद्यान्यत्वे
आहुतिगत्या गतिसाम्याद् दृष्टान्तलमित्यस्येव परिहारः । आचार्यस्तु प्रौढ्या विधैक्यमुपेत्याप्याह—षट्प्रश्नीति ।

कल्पतरुपरिमलः ।

तथा प्रथमाहुतिपरिणतिकमोऽपि पृष्टो भवतीति पञ्चमाहुतिविशेषमात्रविषयः प्रश्न इत्यर्थः ॥ ५ ॥ आहुत्यपूर्वरूपा
इति । ननु—आहुतिजन्यापूर्वं आत्मगुणरूपं जलाद्याहुतिद्रव्यजन्यमपि न जलादिरूपमिति तत्परिवेष्टनोक्त्या न भूतपरि-
ष्वङ्गसिद्धिः । तत्सिद्धावपि तत्परिवेष्टनं भाष्यटीकयोरन्याहुत्यनन्तरमुक्तमिति नोत्क्रमणकालमारभ्य प्राणगतिनिर्वाहकस्य
भूतपरिष्वङ्गस्य सिद्धिरिति—चेत्, उच्यते; अपूर्वरूपा इत्यनेन सूक्ष्मरूपा इति विवक्षितं, न त्वात्मगुणरूपा इति;
कर्मणामीश्वरप्रसाद एव द्वारमिति सिद्धान्ते यावत्फलं स्थाय्यदृष्टरूपद्वाराऽनङ्गीकारात् । भाष्यटीकयोरन्याहुतिकथनं
नान्याहुत्यनन्तरमग्निः परिवेष्टनमित्येतदभिप्रायं, किंतु यजमानस्य शीघ्रं परलोकनयनार्थमन्याहुत्यपेक्षाभिप्रायम्;
उपकोसलविद्यायामचिरादिमार्गप्राप्तिरस्तीत्युक्तिसामर्थ्यादन्येषां शवकर्मकरणे शीघ्रं मार्गप्राप्तिर्नास्तीति सूचनेनोपासनान्त-
रनिष्ठानां कर्मिणा च झटिति मार्गप्राप्त्यर्थमन्येष्ट्यपेक्षणस्य पदभाष्ये भाष्यकारैरुक्तत्वात् । आहुतिगत्यागतिसा-
म्याद् दृष्टान्तत्वमिति । एतेनेयमपि शङ्का निरस्ता—षट्प्रश्ननिरूपणे अग्निहोत्राहुतिसूक्ष्मरूपैः संपरिवेष्टकस्य
जीवस्योर्ध्वगमनं नोच्यते, किंतु तेषामेवाहुत्युद्देश्यदेवतातृप्त्यर्थं तत्तल्लोकं प्रत्यूर्ध्वगमनमुच्यते; “ते अन्तरिक्षं तर्पयतः
ते दिवं तर्पयत” इति वाक्यशेषात्, तस्मादाहुतिसूक्ष्माशा जीवं सवेष्ट्य परलोकं नयन्तीत्यत्र नेदमुदाहरणम्—इति ।
तथापि भूतसूक्ष्माणां द्युपर्यन्तोत्क्रमणं पुनरावर्तनं चास्तीत्येतावत्वं दृष्टान्तताया अवैकल्यात् । प्रौढ्या विधैक्य-
मुपेत्येति विद्याभेदादिना परितोषार्थमुक्तम् । वस्तुतस्तु—विधैक्यमुपपद्यते एव, द्युपृथिवीपुरुषयोषिदभिकल्पना-

अश्रुतत्वादिति चेन्नेष्टादिकारिणां प्रतीतेः ॥ ६ ॥

अथापि स्यात्प्रश्नप्रतिवचनाभ्यां नामापः श्रद्धादिक्रमेण पञ्चम्यामाहुतौ पुरुषाकारं प्रति-
पद्येरन्, न तु तत्संपरिष्वक्ता जीवा रंह्युः; अश्रुतत्वात् । न ह्यत्रापामिव जीवानां श्रावयिता
कश्चिच्छब्दोऽस्ति । तस्माद्रंहति संपरिष्वक्त इत्युक्तमिति चेत्, नैष दोषः । कुतः ? इष्टादिका-
रिणां प्रतीतेः । ‘अथ य इमे ग्राम इष्टापूर्ते दत्तमित्युपासते ते धूममभिसंभवन्ति’ (छा० ५।१०
।६) इत्युपक्रम्येष्टादिकारिणां धूमादिना पितृयाणेन पथा चन्द्रप्राप्तिं कथयति—‘आकाशाच्च-
न्द्रमसमेष सोमो राजा’ (छा० ५।१०।४) इति । त एवेहापि प्रतीयन्ते ‘तस्मिन्नेतस्मिन्नग्नौ देवाः
श्रद्धां जुहति तस्या आहुतेः सोमो राजा संभवति’ (छा० ५।१।२) इति श्रुतिसामान्यात् ।
तेषां चाग्निहोत्रदर्शपूर्णमासादिकर्मसाधनभूता दधिपयःप्रभृतयो द्रवद्रव्यभूयस्त्वात्प्रत्यक्षमे-
वापः सन्ति । ता आहवनीये हुताः सूक्ष्मा आहुत्योऽपूर्वरूपाः सत्यस्तानिष्टादिकारिण आश्र-
यन्ति । तेषां च शरीरं नैधनेन विधानेनान्त्येऽग्न्यावृत्तिजो जुहति ‘असौ स्वर्गाय लोकाय स्वा-
हा’ इति । ततस्ताः श्रद्धापूर्वककर्मसमवायिन्य आहुतिमय्य आपोऽपूर्वरूपाः सत्यस्तानिष्टादि-
कारिणो जीवान्परिवेष्ट्यामुं लोकं फलदानाय नयन्तीति यत्तदत्र जुहोतिनाभिधीयते—‘श्रद्धां
जुहति’ (वृ० ६।२।९) इति । तथा चाग्निहोत्रे षट्प्रश्नीनिर्वचनरूपेण वाक्यशेषेण ‘ते वा एते
आहुती हुते उत्क्रामतः’ इत्येवमादिनाऽग्निहोत्राहुत्योः फलारम्भाय लोकान्तरप्राप्तिः प्रदर्शिता ।
तस्मादाहुतीमयीभिरङ्गिः संपरिष्वक्ता जीवा रंहन्ति स्वकर्मफलोपभोगायेति श्रूयते ॥ ६ ॥
कथं पुनरिदमिष्टादिकारिणां स्वकर्मफलोपभोगाय रंहणं प्रतिज्ञायते ? यावता तेषां धूमप्रतीकेन
वर्त्मना चन्द्रमसमधिरूढानामन्नभावं दर्शयति—‘एष सोमो राजा तद्देवानामन्नं तं देवा भक्ष-
यन्ति’ (छा० ५।१०।४) इति ‘ते चन्द्रं प्राप्यान्नं भवन्ति तांस्तत्र देवा यथा सोमं राजानमा-
प्यायस्वापक्षीयस्वेत्येवमेनांस्तत्र भक्षयन्ति’ (वृ० ६।२।१६) इति च समानविषयं श्रुत्यन्तरम् ।
न च व्याघ्रादिभिरिव देवैर्भक्ष्यमाणानामुपभोगः संभवतीति, अत उत्तरं पठति—

भामती ।

सूत्रान्तरमवतारयितुं शङ्कते—कथं पुनरिति । सोमं राजानमाप्यायस्वापक्षीयस्वेत्येवमेनांस्तत्र भक्षय-
वेदान्तकल्पतरुः ।

अग्निहोत्रे षट्सु उत्क्रान्त्यादिषु ये प्रश्नास्तेऽग्निसमिद्धमाचिरङ्गारविस्फुलिङ्गेषु समस्तेषु विषयेषु घटन्ते, विस्फुलिङ्गादीनां
तत्राप्युपसंहर्तव्यत्वात्, बहुसाम्ये सत्यल्पवैषम्यस्याकिञ्चित्करत्वात्पर्जन्याग्नेश्चाग्निहोत्रे स्वर्गात् पृथिवीप्राप्त्यभिधानेनार्थ-
सिद्धेः । अन्तरिक्षाग्नेश्च पञ्चामिविद्याया पृथिव्याः स्वर्गप्राप्त्यभिधानात् सामर्थ्यसिद्धेरित्यर्थः । यः समाहारः षण्णामु-
त्क्रान्त्यादीनामित्यर्थः । एवं च षडङ्ग्युपासनमिदम् । पञ्चाम्रीन्वेदेति लवान्तरसख्याभिप्रायम्; साम्यलिङ्गात् षष्ठाङ्ग्युप-
संहारसिद्धौ प्रचयशिष्टप्राप्तसख्यानुवादिपञ्चशब्दस्य दुर्बलस्य तद्व्यावर्तकत्वानुपपत्तेः । एवं विस्फुलिङ्गादिषु षट्प्रश्नानुपल-
म्भादुत्क्रान्त्यादिविषयाणां च विस्फुलिङ्गादिविषयत्वाभावात् श्रुत्यनभिज्ञो वाचस्पतिरित्युपहासोऽनवसरः ॥ ६ ॥ भाष्य-

कल्पतरुपरिमलः ।

प्रत्यभिज्ञानाद्, योषिदग्निपर्याये पुरुषाकारपरिणतिप्रत्यभिज्ञानाच्च । अथ वाऽऽहुतिश्रवणयोः सामान्यविशेषभावेनैकार्थ-
पर्यवसानोपपत्तेः, एकैकत्रानुक्तानां विशेषाणां परस्परपसंहारोपपत्तेः, अन्तरिक्षपर्जन्ययोः परस्परपसंहारेणामीनां
पञ्चसख्यातिरेकेऽपि “अथ ह एतानेव पञ्चाम्रीन्वेदेति” पञ्चसख्याभिप्रायेणोपपत्तेः । अन्यथा तस्याग्निरेवाग्निः समिदेव
समिदित्यादिना वृद्धदारण्यकोक्तस्य षष्ठ्यग्न्यनुपसंहारप्रसङ्गात्, एकस्यामेव वाजसनेयिशाखाया शाण्डिल्यविद्याया इव
पञ्चामिविद्याया अपि उभयत्र सकीर्तनस्य विशेषविधानार्थलोपपत्तेः, बहुतरार्थप्रत्यभिज्ञानेऽपि किञ्चिद्वैलक्षण्यादिमात्रेण
विवैक्यपरित्यागे क्वचिदपि विवैक्यसिद्धिप्रसङ्गाच्च । न च—तर्पयत इत्युक्त्या देवतातृप्त्यर्थम् आहुत्योक्तक्रमणं
संकीर्तयति—शङ्कनीयम्; अग्निहोत्राहुत्योरन्तरिक्षस्य दिवस्तत्त्वोक्तस्थितप्राणिना बोद्देयदेवतात्वाभावेन तेषां तर्पणीय-
त्वायोगात् । तस्मात्ते देवा भक्षयन्तीति श्रुत्युक्तप्रकारेणाजानदेवानां कर्मदेवा भृत्या इत्यग्निहोत्राहुती भृत्यानयनेन
तत्त्वोक्तस्थितानाजानदेवान् प्रीणयत इत्येवमभिप्रायं तर्पयत इति वाक्यद्वयमपि योज्यते । अग्निसमिद्धमाचिर-
ङ्गारविस्फुलिङ्गेष्विति । यथा छान्दोग्ये अपां पुरुषशब्दवाच्यप्रकारमात्रविषयतया प्रतीयमानस्यापि प्रश्नस्याग्नि-
समिद्धमादिविषयत्वमपि कल्प्यते; अन्यथा प्रश्नोत्तरवैयधिकरण्यपत्तेः, एवमत्रापि श्रवणोपसंहाराभ्यामग्निसमिद्धमादिषट्-

भाक्तं वाऽनात्मवित्त्वात्तथाहि दर्शयति ॥ ७ ॥

वाशब्दश्चोदितदोषव्यावर्तनार्थः । भाक्तमेषामन्नत्वं न मुख्यम् । मुख्ये ह्यन्नत्वे 'स्वर्गकामो यजेत' इत्येवंजातीयकाधिकारश्रुतिरुपपद्येत । चन्द्रमण्डले चेदिष्टादिकारिणामुपभोगो न स्यात्किमर्थमधिकारिण इष्टाद्यायासबहुलं कर्म कुर्युः । अन्नशब्दश्चोपभोगहेतुत्वसामान्यादनन्नेऽप्युपचर्यमाणो दृश्यते । यथा विशोऽन्नं राज्ञां पशवोऽन्नं विशामिति । तस्मादिष्टस्त्रीपुत्रमित्रभृत्यादिभिरिव गुणभावोपगतैरिष्टादिकारिभिर्यत्सुखविहरणं देवानां तदेवैषां भक्षणमभिप्रेतं न मोदकादिवच्चर्वणं निगरणं वा । 'न ह वै देवा अन्नन्ति न पिबन्त्येतदेवामृतं दृष्ट्वा तृप्यन्ति' (छा० ३।६।१) इति च देवानां चर्वणादिव्यापारं वारयति । तेषां चेष्टादिकारिणां देवान्प्रति गुणभावोपगतानामप्युपभोग उपपद्यते राजोपजीविनामिव परिजनानाम् । अनात्मवित्त्वाच्चेष्टादिकारिणां देवोपभोग्यभाव उपपद्यते । तथा हि श्रुतिरनात्मविदां देवोपभोग्यतां दर्शयति—'अथ योऽन्यां देवतामुपास्तेऽन्योऽसावन्योऽहमस्मीति न स वेद यथा पशुरेवं स देवानाम्' (बृ० १।४।१०) इति । स चास्मिन्नपि लोक इष्टादिभिः कर्मभिः प्रीणयन्पशुवद्देवानामुपकरोत्यमुष्मिन्नपि लोके तदुपजीवी तदादिष्टं फलमुपभुञ्जानः पशुवदेव देवानामुपकरोतीति गम्यते ॥

भामती ।

न्तीति । क्रियासमभिहारेणाप्यायनापक्षयौ तथा भक्षयन्ति सोममयाँल्लोकानित्यर्थः । अत उत्तरं पठति—भाक्तं धानात्मवित्त्वात्तथाहि दर्शयति । कर्मजनितफलोपभोगकर्ता ह्यधिकारी न पुनरुपभोग्यस्तस्माच्चन्द्रसालोक्यमुपगतानां देवादिभक्षयत्वे 'स्वर्गकामो यजेत' इति यागभावनायाः कर्त्रेपेक्षितोपायतारूपविधिश्रुतिविरोधादन्नशब्दो भोक्तृणामेव सतां देवोपजीवितामात्रेण भाक्तो गमयितव्यो न तु चर्वणनिगरणाभ्यां मुख्य इति । अत्रैवार्थे श्रुत्यन्तरं संगच्छत इत्याह—तथा हि दर्शयति श्रुतिरनात्मविदानात्मवित्त्वादेव पशुवद्देवोपभोग्यतां न तु चर्वणीयतया । यथा हि बलीवर्दादयो भुञ्जाना अपि स्वफलं स्वामिनो हलादिवहनेनोपकुर्वाणा भोग्याः, एवं परमतत्त्वमविद्वांस इष्टादिकारिण इह दधिपयःपुरोडाशादिनाऽमुष्मिन्श्च लोके परिचारकतया देवानामुपभोग्या इति श्रुत्यर्थः ।

वेदान्तकल्पतरुः ।

स्थश्रुति व्याचष्टे—क्रियेति । सोमस्य यथेति शेषः । लोपमध्यमैकवचनं सर्वविभक्त्यर्थेषु क्रियासमभिहाराख्यपौनःपुन्ये स्मर्यते । तेनाप्यायस्वेति आप्याय्येत्यर्थः । अपक्षीयस्वेति अपक्षय्येत्यर्थः । यथा सोमं यज्ञे भक्षयन्त्येवं कर्मिणः पुरुषान् देवा इत्यर्थः । एतौस्तत्र भक्षयन्तीति श्रुतौ एतान्नशब्देन कर्मिणामभिधानं गृहीत्वा भाक्तत्वं भक्षणस्य सूत्रभाष्यकाराभ्या वर्णितं, स्वयं तु सिद्धान्तानुसारेणाविरुद्धमर्थमाह—सोममयाँल्लोकानिति । युक्ततरश्चायमर्थः; एष सोमो राजेति कर्माभिप्रायस्य प्राधान्येन प्रकृतत्वात्, विभूतिमनुभूयेति भोक्तृत्वनिर्देशः साक्षादन्नत्वेऽनुपपत्तिः ॥ ७ ॥

कल्पतरुपरिमलः ।

स्वप्युत्तरवाक्यगतेषु सत्सु तावत्पर्यन्तं प्रश्नवाक्यानामभिप्रायः कल्पनीय इति भावः ॥ ६ ॥ यथेति शेष इति । मूले—यथा सोमस्येति यथाशब्दयुक्तपाठे तु न शेषाध्याहारः । ननु क्रियासमभिहारविवक्षायां तस्य तस्य धातोर्द्विर्भावोऽनुप्रयोगश्च प्राप्नोति; तत्सूत्रवार्तिके द्विर्भावानुशासनाद्, यथाविध्यनुप्रयोगः पूर्वस्मिन्निति सूत्रेण तस्य धातोरनुप्रयोगगतिर्याम्य । नैष दोषः; आप्यायनापक्षययोः प्रत्येकं पौनःपुन्यं समुच्चयश्चेत्युभयविवक्षोपपत्तेः । उभयविवक्षायां हि समुच्चयविवक्षाप्रयुक्तमेव कार्यं भवति; विप्रतिषेधे परं कार्यमिति स्मरणात् । प्रपञ्चितश्चायमर्थः प्रथमसूत्रे जायस्व म्रियस्वेति श्रुत्यर्थक्यनावसरे । युक्ततरश्चायमर्थ इति । युक्ततरत्वेोक्तैरभिप्रायं न विद्मः । यद्यप्येष सोमो राजेत्यत्र सोमो राजेति शब्दावादिष्यच्चन्द्रमसमिति प्रस्तुतचन्द्रपरैः; तयोस्तत्र लोकवेदप्रसिद्धत्वात्तदेवानामन्नमिति च तस्मिन् प्रथमां पिबते वह्निरित्यादिप्रसिद्धं देवान्नत्वमुच्यते, त देवा भक्षयन्तीत्येतदपि स्वर्गं प्राप्य कर्मदेवरूपा इष्टादिकारिणोऽपि तं भुञ्जत इत्येवं तेषां त्रैविष्टोपभोगकथनार्थम् । एवं च ते धूममभिसंभवन्तीति बहुवचनान्तशब्देन प्रकृतानां देवा इति बहुवचनान्तशब्देन परामर्शः । चन्द्रमसित्येकवचनान्तेन प्रकृतस्य चन्द्रस्य सोमो राजेत्येकवचनान्तेन परामर्श इत्येतदप्युपपद्यत इति प्रतिभाति, तथाप्येष सोमो राजेत्येतस्य प्रकृतेष्टादिकारिपरत्वमेव युक्तम् । पञ्चाभिप्रायवाक्ये सोमो राजेति श्रुतस्य प्रथमाहुतिः संभवस्य द्वितीयाहुतौ होतव्यत्वस्य चेष्टादिकारिणीव चन्द्रेऽन्वयसंभवात्पञ्चाभिप्रायवाक्ये पितृयागवाक्ये च श्रुतयोः सोमराजशब्दयोः श्रुतिस्थानसामान्याभ्यामैकार्थावश्यकत्वात्तदुपजीवनेनैव भूतपरिष्वक्तजीवरहणस्याश्रुतत्वात् (ब्र. अ. ३ पा. १ सू. ६) इति सूत्रेण समर्थितत्वाच्च । किञ्च छान्दोग्ये सोमो राजेति आप्यस्य सोमस्य प्राधान्येन

अनात्मवित्त्वात्तथा हि दर्शयतीत्यस्यापरा व्याख्या—अनात्मविदो ह्येते केवलकर्मिण इष्टादिकारिणो न ज्ञानकर्मसमुच्चयानुष्ठापिनः । पञ्चाग्निविद्यामिहात्मविद्येत्युपचरन्ति; प्रकरणात् । पञ्चाग्निविज्ञानविहीनत्वाच्चेदमिष्टादिकारिणां गुणवादेनान्नत्वमुद्गाध्यते पञ्चाग्निविज्ञानप्रशंसायै । पञ्चाग्निविद्या हीह विधित्सिता; वाक्यतात्पर्यावगमात् । तथा हि श्रुत्यन्तरं चन्द्रमण्डले भोगसद्भावं दर्शयति—‘स सोमलोके विभूतिमनुभूय पुनरावर्तते’ (प्र० ५।४) इति । तथाऽन्यदपि श्रुत्यन्तरम् ‘अथ ये शतं पितॄणां जितलोकानामानन्दाः स एकः कर्मदेवानामानन्दो ये कर्मणा देवत्वमभिसंपद्यन्ते’ (बृ० ४।३।३३) इतीष्टादिकारिणां देवैः सह संवसतां भोगप्राप्तिं दर्शयति । एवं भाक्तत्वादन्नभाववचनस्येष्टादिकारिणोऽत्र जीवा रंहन्तीति प्रतीयते । तस्माद्रंहति संपरिष्वक्त इति युक्तमेवोक्तम् ॥ ७ ॥ इति प्रथमं तदन्तरप्रतिपत्त्यधिकरणम् ॥

(२ अधिकरणम्) कृतात्ययेऽनुशयवान्दृष्टस्मृतिभ्यां यथेतमनेवं च ॥ ८ ॥

भामती ।

अथ वा—अनात्मवित्त्वात्तथा हि दर्शयति इत्यस्यान्या व्याख्या । आत्मवित् पञ्चाग्निविद्यावित्, न आत्मवित् अनात्मवित् । यो हि पञ्चाग्निविद्यां न वेद तं देवा भक्षयन्तीति निन्द्यते पञ्चाग्निविद्यां स्तोतुम्; तस्या एव प्रकृतत्वात् । तदनेनोपचारस्य प्रयोजनमुक्तम् । उपचारनिमित्तमनुपपत्तिमाह—तथा हि दर्शयति श्रुतिर्भोक्तृत्वम् । स सोमलोके विभूतिमनुभूयेति । शेषमतिरोहितार्थम् ॥ ७ ॥ इति प्रथमं तदन्तरप्रतिपत्त्यधिकरणम् ॥

कृतात्ययेऽनुशयवान् दृष्टस्मृतिभ्यां यथेतमनेवं च ॥ ८ ॥ यावत्संपातमुषित्वेति यावदुपबन्धात् ।

वेदान्तकल्पतरुः ।

पञ्चम्यां त आहुतावापो यथा पुरुषशब्दवाच्या भवन्ति तं प्रकारं किं वेत्थेति श्वेतकेतुं प्रति प्रवाहणस्य राज्ञः प्रश्नः । तमात्मानम् । यत्र काले अस्य पुरुषस्य वागादयोऽग्न्यादिदेवान् गच्छन्ति काय तदा पुरुषो भवतीति आर्तभागस्य याज्ञवल्क्यं प्रति प्रश्नः । अस्यै अधिकारिणे । श्रद्धां सन्नमन्ते आनयन्ति । अथोत्तरमार्गकथानन्तरम् । ग्रामे गृहाश्रमे स्थित्वा । इष्टं यागादिपूर्तवाप्यादिकरणं दत्तं दानम् । इत्येतान्युपासतेऽनुतिष्ठन्ति ये ते धूमं धूमाभिमानिनी देवताम् अभिसंभवन्ति प्राप्नुवन्ति आकाशदेवतातो वायुमाप्नुवन्ति । असौ अमुकनामा स्वर्गाय लोकाय स्वाश्रयं हा गच्छतु एतदेवादित्यस्य रोहिताद्यमृतं दृष्ट्वैव वस्त्रादयो देवास्तृप्यन्तीति मधुविद्याया श्रुतम् । अथ पित्रानन्दकथनानन्तरं जितः प्राप्तः श्रद्धादिकर्मभिः पितृलोको यैस्तेषां पितॄणां ये आनन्दाः स कर्मदेवानामेक आनन्दः । पित्रानन्दशतगुण आनन्दः कर्मदेवानां भवतीत्यर्थः । ये कर्मणेति कर्मदेवाना व्याख्यानम् ॥ इति प्रथमं तदन्तरप्रतिपत्त्यधिकरणम् ॥

कृतात्ययेऽनुशयवान् दृष्टस्मृतिभ्यां यथेतमनेवं च ॥ ८ ॥ कर्मसमवायिनीनाम् अपां पञ्चम्यामाहुतौ पुं परिणामहेतुमाश्रित्याद्विः परिवेष्टितजीवगमनमुक्तं, तत्र स्वर्गादवरोहतः कर्मैव नास्ति, कुतस्तत्समवायिन्य आपः ? कुतस्तरां पुं परिणामः ? इत्याक्षेपसङ्गतिगर्भं पूर्वपक्षमाह—यावत्संपातमित्यादिना । अत एव च कर्मणामैकभविकनयाद्विलय-

कल्पतरुपरिमलः ।

प्रकृतलोक्त्या एतांस्तत्र भक्षयन्तीति श्रुत्यन्तरस्यैतानित्यस्य चन्द्रलोकपरत्वे का युक्तिर्दर्शिता स्यात् ? छन्दोगश्रुत्यर्थे श्रुत्यन्तरस्यापि पर्यवसानं स्यादिति युक्तिरिति चेन्न; श्रुत्यन्तरे ते चन्द्रं प्राप्यान्नं भक्षयन्तीति कर्मिणामेवात्रभावश्रवणं प्राधान्येन प्रकृतत्वं चास्तीति तत्र कर्मिणामेवान्नत्वं भक्षयत्वं चोच्यत इति तदनुसारेण छन्दोगश्रुतावपि अन्नत्वभक्ष्यत्वश्रवणस्य तद्विषयत्वस्थितौ तन्निर्वाहार्थं पञ्चाग्निविद्यागतसोमराजशब्दैकार्थनिर्वाहार्थं च छान्दोग्ये पितृयाणवाक्यगतसोमराजशब्दस्यैवेष्टादिकारिपरत्वप्राप्तेः, चन्द्रवाचकस्याप्यमृतमयदेहत्वरूपचन्द्रसादृश्यविधानार्थत्वेन देवभोग्यत्वरूपतत्सादृश्यविधानार्थत्वेन चेष्टादिकारिषु गौणतोपपत्तेः । बहुष्वप्येकवचनस्य ग्रहं समार्ष्टिं पत्नीं सन्नद्येत्यादिष्विव प्रतिव्यक्तिगतैकत्वा-नुवादकतोपपत्तेश्च । तस्मादस्या युक्तरत्नोक्तेरभिप्रायोऽन्वेषणीयः ॥ ७ ॥ इति प्रथमं तदन्तरप्रतिपत्त्यधिकरणम् ॥

कृतात्ययेऽनुशयवान् दृष्टस्मृतिभ्यां यथेतमनेवं च ॥ ८ ॥ एकभविकनयादिति । प्राणस्य सकलकर्म-

१ तत्र सूत्राणि ७—तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम् १ श्यात्मकत्वात् भूयस्त्वात् २ प्राणगतेश्च ३ अग्न्यादिगतिश्रुतिरिति चेन्न भाक्तत्वात् ४ प्रथमेऽश्रवणादिति चेन्न ता एव ह्युपपत्तेः ५ अश्रुतत्वादिति चेन्नेष्टादिकारिणां प्रतीतेः ६ भाक्तं वाऽनात्मवित्त्वात्तथा हि दर्शयति ७ ॥

इष्टादिकारिणां धूमादिना वर्त्मना चन्द्रमण्डलमधिरूढानां भुक्तभोगानां ततः प्रत्यवरोह आस्नायते—‘तस्मिन्वावत्संपातमुषित्वाथैतमेवाध्वानं पुनर्निवर्तन्ते यथेतम्’ (छा० ५।१०।५) इत्यारभ्य यावद्रमणीयचरणा ब्राह्मणादयोनिमापद्यन्ते कपूयचरणाः श्वादियोनिमिति । तत्रेदं विचार्यते—किं निरनुशया भुक्तकृत्स्नकर्माणोऽवरोहन्त्याहोस्वित्सानुशया इति । किं तावत्प्राप्तम् ? निरनुशया इति । कुतः ? यावत्संपातमिति विशेषणात् । संपातशब्देनात्र कर्माशय उच्यते—संपतन्त्यनेनास्माल्लोकादमुं लोकं फलोपभोगायेति । यावत्संपातमुषित्वेति च कृत्स्नस्य तस्य कृतस्य तत्रैव भुक्ततां दर्शयति । ‘तेषां यदा तत्पर्यवैति’ (बृ० ६।२।१६) इति च श्रुत्यन्तरेणैव एवार्थः प्रदर्श्यते । स्यादेतत्—यावदमुष्मिल्लोक उपभोक्तव्यं कर्म तावदुपभुङ्क्त इति कल्पयिष्यामीति । नैवं कल्पयितुं शक्यते; यत्किंचेत्यन्यत्र परामर्शात् । ‘प्राप्यान्तं कर्मणस्तस्य यत्किंचेह करोत्ययम् । तस्माल्लोकात्पुनरेत्यस्मै लोकाय कर्मणे’ (बृ० ४।४।६) इति ह्यपरा श्रुतिर्यत्किंचेत्यविशेषपरामर्शेन कृत्स्नस्येह कृतस्य कर्मणस्तत्र क्षयिततां दर्शयति । अपि च प्रायणमनारब्धफलस्य कर्मणोऽभिव्यञ्जकम् ; प्राक्प्रायणादारब्धफलेन कर्मणा प्रतिबद्धस्याभिव्यक्त्यनुपपत्तेः । तच्चाविशेषाद्यावत्किंचिदनारब्धफलं तस्य सर्वस्याभिव्यञ्जकम् । न हि साधारणे निमित्ते नैमित्तिकमसाधारणं भवितुमर्हति, न ह्यविशिष्टे प्रदीपसंनिधौ घटोऽभिव्यज्यते न पट इत्युपपद्यते । तस्मान्निरनुशया अवरोहन्तीत्येवं प्राप्ते ब्रूमः—कृतात्ययेऽनुशयवानिति । येन कर्मवृन्देन चन्द्रमसमारूढाः फलोपभोगाय तस्मिन्नुपभोगेन क्षयिते तेषां यदस्मयं शरीरं चन्द्रमस्युपभोगायारब्धं तदुपभोगक्षयदर्शनशोकाग्निसंपर्कात्प्रविलीयते । सवितृकिरणसंपर्कादिव हिमकरकाः । हुतभुगर्चिःसंपर्कादिव च घृतकाठिन्यम् । ततः कृतात्यये कृतस्येष्टादेः कर्मणः फलोपभोगेनोपक्षये सति सानुशया एवेममवरोहन्ति । केन हेतुना ? दृष्टस्मृतिभ्यामित्याह ।

भामती ।

यत्किंचेह करोत्ययमिति च यत्किंचेह कर्म कृतं तस्यान्तं प्राप्येति श्रवणात्, प्रायणस्य चैकप्रघटकेन सकलकर्माभिव्यञ्जकत्वात् । न खल्वभिव्यक्तिनिमित्तस्य साधारण्येऽभिव्यक्तिनियमो युक्तः । फलदानाभिमुखीकरणं चाभिव्यक्तिस्तस्मात्समस्तमेव कर्म फलमुपभोजितवत् । स्वफलविरोधि च कर्म । तस्माच्छ्रुतेरुपपत्तेश्च निरनुशयानामेव चरणादाचारादवरोहो न कर्मणः । आचारकर्मणी च श्रुतेः प्रसिद्धभेदे । यथाकारी यथाचारी तथा भवतीति । तथा च रमणीयचरणाः कपूयचरणा इत्याचारमेव योनिनिमित्तमुपदिशति न तु कर्म । स्तां वा कर्मशीले द्वे अप्यविशेषेणानुशयः, तथापि यद्यप्ययमिष्टापूर्तकारि स्वयं निरनुशयो भुक्तभोगत्वात्; तथापि पित्रादिगतानुशयवशात्तद्विपाकान् जाल्यायुर्भोगांश्चन्द्रलोकादवरुह्यानुभविष्यति । स्मर्यते ह्यन्यस्य सुकृतदुष्कृताभ्यामन्यस्य तत्संबन्धिनस्तत्फलभाणिता—‘पतत्यर्धशरीरेण यस्य भार्या सुरां पिबेत्’ इत्यादि । तथा श्राद्धवैश्वानरीयेष्ट्यादेः पितापुत्रादिगामिफलश्रुतिः । तस्माद्यावत्संपातमित्युपक्रमानुरोधात् ‘यत् किंचेह करोति’ इति च श्रुत्यन्तरानुसाराद्रमणीयचरणत्वं संबन्ध्यन्तरगतमिष्टापूर्तकारिणि भाक्तं गमयितव्यम् । तथा च निरनुशयानामेव भुक्तभोगानामवरोह इति प्राप्त उच्यते—येन कर्मकलापेन फलमुपभोजितं तस्मिन्नतीतेऽपि सानुशया एव चन्द्रमण्डलादवरोहन्ति । कुतः ? दृष्टस्मृतिभ्याम् । प्रत्यक्षदृष्टा श्रुतिर्दृष्टा-

वेदान्तकल्पतरुः ।

संभवे सम्यग्ज्ञानस्य नैष्कल्यं पूर्वपक्षे प्रयोजनम् । श्रुतिमुदाहृत्य व्याचष्टे—यदिति । अन्तः फलम् । मुक्तिमप्याह—प्रायणस्य चेति । एषां हेतूनां समस्तमेव कर्म स्वकीयं फलमुपभोजितवदित्युपरितनप्रतिज्ञयाऽन्वयः । ननु फलं दत्त्वाऽपि कर्म तिष्ठतु, तत्राह—स्वफलविरोधीति । लोके तथोपलम्भादित्यर्थः । नन्वसति कर्मणि निमित्ताभावात्कथमवरोहणमत आह—आचारादिति । चरणादिति चेदिति सूत्रभागः पूर्वपक्ष इत्यर्थः । आचारे चाग्निहोत्रादिवन्वाहुल्यमिति पूर्वपक्षघटना । ननु यथाकारी यथाचारीत्युपक्रम्य साधुकारीत्युपसंहारात् करणाचरणयोरेकत्वमवगम्यतेऽत आह—स्तां वेति । भवेतामित्यर्थः । कर्तारमनुशेतेऽनुगच्छतीत्यर्थानुशयः । जातिर्जन्म । स्मृतिश्चोपन्यस्ता । वर्णा आश्रमा

कल्पतरुपरिमलः ।

शक्त्यभिव्यञ्जकत्वादभिव्यक्तशक्तिभिः कर्मभिः प्राणानन्तरभावित्वेकस्मिन्नेव शरीरे फलजननावश्यभाव एकभक्तिनयः । सम्यग्ज्ञानस्य नैष्कल्यमिति । न च—आचारेणान्यकृतेन कर्मणा वा जातस्य पुनरपि देहान्तरापादनीयकर्मपरम्परा प्रतीयतेति न सम्यग्ज्ञाने नैष्कल्यमिति—वाच्यम्; तिर्यग्योनिजातस्य कर्मानुष्ठानसामर्थ्यात्प्रागेव मृतस्य वा तेन देहेनाचाराच्चकृतकर्मणोरपि क्षपणेन सम्यग्ज्ञाननैष्कल्यं स्यादिति भावः । लोके तथोपलम्भादिति । कर्मणामुत्तरदेश-

तथा हि प्रत्यक्षा श्रुतिः सानुशयानामवरोहं दर्शयति—‘तद्य इह रमणीयचरणा अभ्याशो ह यत्ते रमणीयां योनिमापद्येरन्ब्राह्मणयोनि वा क्षत्रिययोनि वा वैश्ययोनि वाथ य इह कपूयचरणा अभ्याशो ह यत्ते कपूयां योनिमापद्येरन्व्ययोनि वा सूकरयोनि वा चण्डालयोनि वा’ (छा० ५।१०।७) इति; चरणशब्देनानुशयः सूच्यत इति वर्णयिष्यति । दृष्टश्चायं जन्मनैव प्रतिप्राण्युच्चावचरूप उपभोगः प्रविभज्यमान आकस्मिकत्वासंभवादनुशयसद्भावं सूचयति, अभ्युदयप्रत्यवाययोः सुकृतदुष्कृतहेतुत्वस्य सामान्यतः शास्त्रेणावगमितत्वात् । स्मृतिरपि ‘वर्णा आश्रमाश्च स्वकर्मनिष्ठाः प्रेत्य कर्मफलमनुभूय ततः शेषेण विशिष्टदेशजातिकुलरूपायुःश्रुतवृत्तवित्तसुखमेधसो जन्म प्रतिपद्यन्ते’ इति सानुशयानामेवावरोहं दर्शयति ॥ कः पुनरनुशयो

भामती ।

ब्रह्मवाच्या । स्मृतिश्चोपन्यस्ता । अथ वा—दृष्टशब्देनोच्चावचरूप उपभोग उच्यते । अयमभिसंधिः—कपूयचरणा रमणीयचरणा इत्यवरोहतामेतद्विशेषणम् । न च सति मुख्यार्थसंभवे संबन्धिमात्रेणोपचारितार्थत्वं न्यायम्, न च—उपक्रमविरोधाच्छ्रुत्यन्तरविरोधाच्च मुख्यार्थसंभव इति—सांप्रतम्; दत्तफलेष्टापूर्तकर्मपेक्षयाऽपि यावत्पदस्य यत्किंचेति पदस्य चोपपत्तेः । न हि ‘यावज्जीवमग्निहोत्रं जुहुयात्’ इति यावज्जीवमाहारविहारादिममयेऽपि होमं विधत्ते, नापि मध्याह्नादौ, अपि तु सायंप्रातःकालापेक्षया; सायंप्रातःकालविधानसामर्थ्यात्, कालस्य चानुपादेयतयाऽङ्गस्यापि निमित्तानुप्रवेशात्तत्रैवमिति चेत्, न, इहापि रमणीयचरणा इत्यादेर्मुख्यार्थत्वानुरोधात्तदुपपत्तेः । तत्किमिदानीमुपसंहारानुरोधेनोपक्रमः संकोचयितव्यः ? नेत्युच्यते; न ह्यसावुपसंहारानुरोधेऽप्यसंकुचद्वित्तिरुपपत्तुमर्हति । न हि यावन्तः संपाता यावतां वा पुंसां संपातास्ते सर्वे तत्रेष्टादिकारिणा भोगेन क्षयं नीयन्ते; पुरुषान्तराश्रयाणां कर्माशयानां तद्भोगेन क्षयेऽतिप्रसङ्गात्, चिरोपभुक्तानां च कर्माशयानामसतां चन्द्रमण्डलोपभोगेनापनयनात् । तथा च स्वयं संकुचन्ती यावत्पदश्रुतिरुपसंहारानुरोधप्राप्तमपि संकोचनमनुमन्यते । एतेन—‘यत्किंचेह करोति’ इत्यपि—व्याख्यातम् । अपि चेष्टापूर्तकारीह जन्मनि केवलं न तन्मात्रमकार्षीदपि तु गोदोहनेनापः प्रणयन् पशुफलमप्यपूर्वं समचैवीत् । एवमहर्निशं च बाह्यनःशरीरचेष्टाभिः पुण्यापुण्यमिहामुश्रोपभोग्यं संचितवतो न मर्त्यलोकादिभोग्यं चन्द्रलोके भोग्यं भवितुमर्हति । न च स्वफलविरोधिनोऽनुशयस्य ऋते प्रायश्चित्तादात्मज्ञानाद्वाऽदत्तफलस्य ध्वंसः संभवति । तस्मात्तेनानुशयेनायमनुशयवान् परावर्तत इति श्लिष्टम् । न चैकभक्तिकः कर्माशय इत्यग्रे भाष्यकृद्वक्ष्यति । अन्ये तु—

वेदान्तकल्पतरुः ।

इत्याद्या भाष्ये इत्यर्थः । दृष्टश्चायं प्रतिप्राणीत्यादि भाष्यं व्याचष्टे—अथ वेति । उपभोगवैचित्र्यं स्वर्गादवरोहतामिति कथमवगम्यतेऽत आह—कपूयचरणा इति । यावत्पदस्येति । वाक्योपक्रमगतस्येत्यर्थः । यत्किंचेति पदस्येति । श्रुत्यन्तरगतस्येत्यर्थः । यावज्जीवमग्निहोत्रमित्यत्रत्ययावत्पदस्य सायंप्रातःकालावच्छिन्नजीवनविषयत्वेऽस्ति प्रमाणमिति दृष्टान्ते विशेषं शङ्कते—सायंप्रातःकालविधानेति । ननु सायं जुहोति प्रातर्जुहोति इति अग्निहोत्रे विधीयता कालः, स खल्वेतात् प्रधानासंकोचकः, तत्राह—कालस्य चेति । कालस्य पुरुषानिष्पाद्यत्वात् सिद्धत्वेन निमित्तत्वं, ततश्च नैमित्तिकस्य कर्मणः संकोच इत्यर्थः । तदुपपत्तेरिति । यावत्संपातमित्यादेः स्वर्गे तदफलेष्टापूर्तविषयलोपपत्तेरित्यर्थः । असंजातविरोधस्योपक्रमगतयावच्छब्दस्य संजातविरोधोपसंहारगतमरमणीयचरणश्रुत्या कथं संकोचः ? इति शङ्कते—तत्किमिति । स्वयमेव संकुचितार्था यावच्छ्रुतिस्तदपेक्षितविषये उपसंहारेण नीयत इति परिहरति—नेत्युच्यत इत्यादिना । रमणीयचरणनिमित्तकोऽवरोह इति वदन्त्या श्रुत्याऽर्थात्तदितरभुक्तफलकर्मविषया यावच्छ्रुतिरिति विषयो दत्त इत्यर्थः । यावत्संपातमिति । किं तद् भोक्तृकृतं कर्मोच्यते, कर्ममात्रं वा । नाद्य इत्याह—यावन्त इति । न द्वितीय इत्याह—यावतां वेति । प्रथमाभावे हेतुः—चिरेति द्वितीयाभावे हेतुः—पुरुषान्तरेति । पूर्वदर्शि-

कल्पतरुपरिमलः ।

संयोगादिफलविनाशयत्तदर्शनादित्यर्थः । स्वर्गादवरोहतामिति कथमवगम्यत इति । तृतीयस्थानादवतीर्णानां दृश्यमानं भोगवैचित्र्यमस्तु, अतः स्वर्गादवरोहता न तद्वेल्लनुशयसिद्धिरिति शङ्काभिप्रायः । स्वर्गादवरोहतां कपूयरमणीयानुशयश्रवणात्तेषामपि तत्कृतं भोगवैचित्र्यं भवेदिति परिहाराभिसंधिः । यद्यप्ययमभिसंधिरित्यादिटीकाग्रन्थोऽन्यकृतकर्मणा ब्राह्मणादिदेहप्राप्तिरिति पूर्वपक्षस्य कपूयचरणा इत्यादिबहुव्रीहिप्रतिपाद्ये मतुबर्थे कर्मसंबन्धे मुख्यसाक्षात्संबन्धरूपे संभवत्यमुष्यपरम्परासंबन्धरूपः स नाश्रयणीय इति युक्त्या निराकरणार्थः प्रतीयते; तथापि भाष्योक्तं भोगवैचित्र्यमन्वर्थोपपत्तिनिराकरणेनोपपादयितुं प्रवृत्तस्य टीकाग्रन्थस्य तदप्यानुषङ्गिकं प्रयोजनमिति तात्पर्यम् । निमित्तत्वमिति । सायंप्रातः-

नामेति ? केचित्तावदाहुः—स्वर्गार्थस्य कर्मणो भुक्तफलस्यावशेषः कश्चिदनुशयो नाम, भाण्डानुसारिस्नेहवत् । यथा हि स्नेहभाण्डं रिच्यमानं न सर्वात्मना रिच्यते भाण्डानुसार्यैव कश्चि-
त्स्नेहशेषोऽवतिष्ठते तथाऽनुशयोऽपीति । ननु कार्यविरोधित्वाददृष्टस्य न भुक्तफलस्यावशेषाव-
स्थानं न्याय्यम् । नायं दोषः । न हि सर्वात्मना भुक्तफलत्वं कर्मणः प्रतिजानीमहे । ननु निरव-
शेषकर्मफलोपभोगाय चन्द्रमण्डलमारूढः । वाढम् ; तथापि स्वल्पकर्मावशेषमात्रेण तत्रावस्थातुं
न लभ्यते । यथा किल कश्चित्सेवकः सकलैः सेवोपकरणै राजकुलमुपसृतश्चिरप्रवासात्परि-
क्षीणवहूपकरणश्लत्रपादुकादिमात्रावशेषो न राजकुलेऽवस्थातुं शक्नोति । एवमनुशयमात्रपरि-
ग्रहो न चन्द्रमण्डलेऽवस्थातुं शक्नोति—इति । न चैतद्युक्तमिव ; न हि स्वर्गार्थस्य कर्मणो भुक्तफल-
स्यावशेषानुवृत्तिरुपपद्यते कार्यविरोधित्वादित्युक्तम् । नन्वेतदप्युक्तम्—न स्वर्गफलस्य कर्मणो
निखिलस्य भुक्तफलत्वं भविष्यतीति । तदेतदपेशलम् ; स्वर्गार्थं किल कर्म स्वर्गस्थस्यैव स्वर्गफलं
निखिलं न जनयति स्वर्गच्युतस्यापि कंचित्फललेशं जनयतीति । न शब्दप्रमाणकानामी-
दृशी कल्पनाऽवकल्पते, स्नेहभाण्डे तु स्नेहलेशानुवृत्तिर्दृष्टत्वादुपपद्यते । तथा सेवकस्योपकर-
णलेशानुवृत्तिश्च दृश्यते, न त्विह तथा स्वर्गफलस्य कर्मणो लेशानुवृत्तिर्दृश्यते, नापि कल्प-
यितुं शक्यते; स्वर्गफलत्वशास्त्रविरोधात् । अवश्यं चैतदेवं विज्ञेयम् । न स्वर्गफलस्येष्टादेः
कर्मणो भाण्डानुसारिस्नेहवदेकदेशोऽनुवर्तमानोऽनुशय इति । यदि हि येन सुकृतेन कर्मणेष्टा-
दिना स्वर्गमन्वभूवंस्तस्यैव कश्चिदेकदेशोऽनुशयः कल्प्येत, ततो रमणीय एवैकोऽनुशयः स्यान्न
विपरीतः । तत्रेयमनुशयविभागश्रुतिरुपरुध्येत—‘तद्य इह रमणीयचरणा अथ य इह कपूय-

भामती ।

सकलकर्मक्षये परावृत्तिशङ्का निर्बीजेति मन्यमाना अन्यथाधिकरणं वर्णयांचकुरित्याह—केचित्तावदाहुरिति । अनु-
शयोऽत्र दत्तफलस्य कर्मणः शेष उच्यते । तत्रेदमिह विचार्यते—किं दत्तफलानामिष्टापूर्वकर्मणामवशेषादिहावर्तन्ते
उत तान्युपभोगेन निरवशेषं क्षपयित्वाऽनुपभुक्तफलकर्मवशादिहावर्तन्त इति । तत्रेष्टादीनां भोगेन समूलकाष कथितत्वा-
न्निरनुशया एवानुपभुक्तकर्मवशादावर्तन्त इति प्राप्त उच्यते—सानुशया एवावर्तन्त इति । कुतः ? दृष्टानुसारात् ।
यथा भाण्डस्य मधुनि सर्पिषि वा क्षालितेऽपि भाण्डलेपकं तच्छेषं मधु वा सर्पिषां न क्षालयितुं शक्यमिति दृष्टमेवं
तदनुसारादेतदपि प्रतिपत्तव्यम् । न चावशेषमात्राच्चन्द्रमण्डले तिष्ठासन्नपि स्थातुं पारयति । यथा सेवको हास्तिका-
श्चीयपदातित्रातपरिवृतो महाराजं सेवमानः कालवशाच्छत्रपादुकावशेषो न सेवितुमर्हतीति दृष्टं, तन्मूला च लौकिकी
स्मृतिरिति दृष्टस्मृतिभ्यां सानुशया एवावर्तन्त इति । तदेतदूषयति—न चैतदिति । एवकारे प्रयोक्तव्ये इवकारो
गुडजिह्विकया प्रयुक्तः । शब्दैकगम्येऽर्थे न सामान्यतोदृष्टानुमानावसर इत्यर्थः । शेषमतिरोहितार्थम् । पूर्वपक्ष-

वेदान्तकल्पतरुः ।

ताधिकरणपूर्वपक्षस्य तुच्छतामाह—सकलेति । हेत्वभावे कार्यायोगात् कर्मरहितावरोहशङ्का न भवतीत्यर्थः । पित्रा-
दिकर्मचरणाभ्यां तदुपपादनान्मन्यमानोक्तिः सिद्धान्तयुक्तसिद्धान्त एवैकदेशिनः पूर्वपक्ष इत्याह—अनुपभुक्तकर्मवशा-
दिति । अस्मिन्मते सौत्रदृष्टशब्दार्थमाह—दृष्टानुसारादिति । ननूत्पत्तिकर्मशेषे तत्फलमपि स्वर्ग एव भोक्तव्यं,
समस्तज्योतिष्टोमादेः स्वर्गार्थत्वेन विधानादत आह—न चावशेषेति । तिष्ठासन् स्थातुमिच्छन् भुवि शेषफलभोग
इत्यर्थः । हस्तिनां समूहो हास्तिकम् । अश्वानां समूहोऽश्वीयम् । तन्मूला चेति । दृष्टन्यायमूला लौकिकी कालि-
दासादिस्मृतिरित्यर्थः । वेदैर्गीतां सुकृतशकलैः स्वर्गिणां भूमिभागे भोगप्राप्तिं कथयति पुरीं वर्णयन्
कालिदासः । स्वल्पीभूते सुचरितफले स्वर्गिणां गां गतानां शेषैः पुण्यैर्हृतमिव दिवः कान्तिमत्स्व-
ण्डमेकम् ॥ अथवा—ततः शेषेणेत्याद्यैव स्मृतिर्लौकिकी । अस्मिन्पक्षे तन्मूलेत्यस्य विवरणं—लौकिकीति । लौकिक-
न्यायमूलेत्यर्थः । शक्यते चास्याः स्मृतेर्वैदोऽनुमातुम् । गुडजिह्विका मधुरोक्तिः । नैव युक्तमित्युक्तेनैष्ठ्यं स्यादिति ।
यत्तु स्वर्गसुखं भुवि भोक्तव्यमिति, तत्राह—शब्दैकगम्येऽर्थे इति । भाण्डस्नेहवत् सामान्यतो दृष्टेन हि कर्मशेषोऽनु-

कल्पतरुपरिमलः ।

कालावच्छिन्नजीवनं निमित्तमिति निमित्तसंकोचकतया निमित्तक्रोध्यनुप्रविष्टत्वमित्यर्थः । पृथग् निमित्तनैमित्तिकसंकोचक-
त्वानुपपत्तेः । अभ्यासोऽकर्मशेषत्वा (जै. अ. ६ पा. २ सू. २३) दिति पूर्वतन्त्राधिकरणे सायंप्रातःकालयोजनवि-
शेषणतया निमित्तसंकोचकत्वस्यैवोक्तत्वाच्च । उपमिमान इति । उत्प्रेक्षमाण इत्यर्थः । वर्णनीयपुरं हि शेषपुण्यकृतक-

चरणाः' (छा० ५।१०।७) इति । तस्मादामुष्मिकफले कर्मजात उपभुक्तेऽवशिष्टमैहिकफलं कर्मन्तरजातमनुशयस्तद्वन्तोऽवरोहन्तीति ॥ यदुक्तं यत्किंचित्यविशेषपरामर्शात्सर्वस्येह कृतस्य कर्मणः फलोपभोगेनान्तं प्राप्य निरनुशया अवरोहन्तीति । नैतदेवम् , अनुशयसद्भावस्यावगमितत्वात् । यत्किंचिदिह कृतमामुष्मिकफलं कर्मरब्धभोगं तत्सर्वं फलोपभोगेन क्षपयित्वेति गम्यते । यदप्युक्तं प्रायणमविशेषादनारब्धफलं कृत्स्नमेव कर्माभिव्यनक्ति तत्र केनचित्कर्मणाऽमुष्मिल्लोके फलमारभ्यते केनचिदस्मिन्नित्ययं विभागो न संभवतीति । तदप्यनुशयसद्भावप्रतिपादनेनैव प्रत्युक्तम् । अपि च केन हेतुना प्रायणमनारब्धफलस्य कर्मणोऽभिव्यञ्जकं प्रतिज्ञायत इति वक्तव्यम् । आरब्धफलेन कर्मणा प्रतिबद्धस्येतरस्य वृत्त्युद्भवानुपपत्तिस्तदुपशमात्प्रायणकाले वृत्त्युद्भवो भवतीति यद्युच्येत—ततो वक्तव्यम्—यथैव तर्हि प्राक्प्रायणादारब्धफलेन कर्मणा प्रतिबद्धस्येतरस्य वृत्त्युद्भवानुपपत्तिरित्येवं प्रायणकालेऽपि विरुद्धफलस्यानेकस्य कर्मणो युगपत्फलारम्भासंभवाद्वलघता प्रतिबद्धस्य दुर्बलस्य वृत्त्युद्भवानुपपत्तिरिति । न ह्यनारब्धफलत्वसामान्येन जात्यन्तरोपभोग्यफलमप्यनेकं कर्मैकस्मिन्प्रायणे युगपदभिव्यक्तं सदेकां जातिमारभत इति शक्यं वक्तुम् ; प्रतिनियतफलत्वविरोधात् । नापि कस्यचित्कर्मणः प्रायणेऽभिव्यक्तिः कस्यचिदुच्छेद इति शक्यते वक्तुम् ; ऐकान्तिकफलत्वविरोधात् । न हि प्रायश्चित्तादिभिर्हेतुभिर्विना कर्मणामुच्छेदः संभाव्यते । स्मृतिरपि विरुद्धफलेन कर्मणा प्रतिबद्धस्य कर्मन्तरस्य चिरमवस्थानं दर्शयति—‘कदाचित्सुकृतं कर्म कूटस्थमिह तिष्ठति । मज्जमानस्य संसारे यावदुःखाद्विमुच्यते’ इत्येवंजातीयका । यदि च कृत्स्नमनारब्धफलं कर्मैकस्मिन्प्रायणेऽभिव्यक्तं सदेकां जातिमारभेत ततः स्वर्गनरकतिर्यग्योनिष्वधिकारानवगमाद्धर्माधर्मानुत्पत्तौ निमित्ताभावाच्चोत्तरा जातिरुपपद्येत । ब्रह्महत्यादीनां चैकैकस्य कर्मणोऽनेकजन्मनिमित्तत्वं स्मर्यमाणमुपपद्येत । न च धर्माधर्मयोः स्वरूपफलसाधनादिसमधिगमे शास्त्रादतिरिक्तं कारणं शक्यं संभावयितुम् । न च दृष्टफलस्य कर्मणः कारीर्यादेः प्रायणमभिव्यञ्जकं संभवतीत्यव्यापिकाऽपीयं प्रायणस्याभिव्यञ्जकत्वकल्पना । प्रदीपोपन्यासोऽपि कर्मबलावलप्रदर्शनेनैव प्रतिनीतः । स्थूलसूक्ष्मरूपाभिव्यक्त्यनभिव्यक्तिवच्चेदं द्रष्टव्यम् । यथा हि प्रदीपः समानेऽपि संनिधाने स्थूलं रूपमभिव्यनक्ति न सूक्ष्मम् । एवं प्रायणं समानेऽप्यनारब्धफलस्य कर्मजातस्य प्राप्तावसरत्वे बलवतः कर्मणो वृत्तिमुद्भावयति न दुर्बलस्येति । तस्माच्छ्रुतिस्मृतिन्यायविरोधादश्लिष्टोऽयमशेषकर्मभिव्यक्त्यभ्युपगमः । शेषकर्मसद्भावेऽनिर्माक्षप्रसङ्ग इत्ययमप्यस्थाने संश्रमः ; सम्यग्दर्शनादशेषकर्मक्षयश्रुतेः । तस्मात्स्थितमेतदेवानुशयवन्तोऽवरोहन्तीति । ते चावरोहन्तो यथेतमनेवं चावरोहन्ति । यथेतमिति यथागतमित्यर्थः । अनेवमिति तद्विपर्ययेत्यर्थः । धूमाकाशयोः पितृयाणेऽध्वन्युपात्तयोरवरोहे संकीर्तनाद्यथेतंशब्दाच्च यथागतमिति प्रतीयते । राज्याद्यसंकीर्तनादभ्राद्युपसंख्यानाच्च विपर्ययोऽपि प्रतीयते ॥ ८ ॥

चरणादिति चेन्नोपलक्षणार्थेति कार्ष्णाजिनिः ॥ ९ ॥

भामती ।

हेतुमनुभाषते—यदप्युक्तं प्रायणमिति । दूषयति—तदप्यनुशयसद्भाव इति । रमणीयचरणाः कपूयचरणा इत्यादिकयाऽनुशयप्रतिपादनपरया श्रुत्या विरुद्धमित्यर्थः । अपि चेत्यादि । इह जन्मनि हि पर्यायेण सुखदुःखे भुज्यमाने दृश्येते । युगपच्चेदेकप्रवद्वेकेन प्रायणेन सुखदुःखफलानि कर्माणि व्यज्येरन् । युगपदेव तत्फलानि भुज्येरन् ।

वेदान्तकल्पतरुः ।

मितः, तस्य च भुवि भोगः कल्पितः, तत्सर्वं स्वर्गोद्देशेन यागविधिना विरुध्यते, भौमसुखस्य स्वर्गत्यायोगादित्यर्थः । अत एव स्मार्तः शेषशब्दोऽपि न भुक्तकर्मणः शेषं वक्ति, किंतु कर्मराशिमध्येऽनुपभुक्तं कर्मन्तरमिति । कविरपि दिवः खण्डमिवेति पुरमुपमिसालो भुवि भोगमाह—प्रायणेनेति । पूर्वदेहावसानकालीनेनेत्यर्थः । युगपदेव तत्फलानि

कल्पतरुपरिमलः ।

लित्तुखण्डतादात्म्येनोत्प्रेक्ष्यते, न तु तथाभूतेन केनचिद् द्युखण्डेनेदं सदृशमित्युपनीयते । भुवि भोगमिति । यस्य कर्मणः स्वर्ग एव फलमुक्तं, तद्विषया भुवि भोगाभावोक्तिः । यस्य तु कर्मणः स्वर्गभोगानन्तरं भुव्यपि फलमनेकजन्मानु-

अथापि स्यात् । या श्रुतिरनुशयसद्भावप्रतिपादनायोदाहृता—‘तद्य इह रमणीयचरणाः’ (छा० ५।१०।७) इति, सा खलु चरणाद्योन्यापत्तिं दर्शयति नानुशयात् । अन्यच्चरणमन्योऽनुशयः । चरणं चारित्रमाचारः शीलमित्यनर्थान्तरम् । अनुशयस्तु भुक्तफलात्कर्मणोऽतिरिक्तं कर्माभिप्रेतम् । श्रुतिश्च कर्मचरणे भेदेन व्यपदिशति—‘यथाकारी यथाचारी तथा भवति’ (बृ० ४।४।५) इति ‘यान्यनवद्यानि कर्माणि तानि सेवितव्यानि नो इतराणि यान्यस्माकं सुचरितानि तानि त्वयोपास्यानि’ (तै० १।१।१२) इति च । तस्माच्चरणाद्योन्यापत्तिश्रुतेर्नानुशयसिद्धिरिति चेत्, नैष दोषः; यतोऽनुशयोपलक्षणार्थैवैषा चरणश्रुतिरिति कार्णाजिनिराचार्यो मन्यते ॥ ९ ॥

आनर्थक्यमिति चेन्न तदपेक्षत्वात् ॥ १० ॥

स्यादेतत्—कस्मात्पुनश्चरणशब्देन श्रौतं शीलं विहाय लाक्षणिकोऽनुशयः प्रत्याख्यते ? ननु शीलस्यैव श्रौतस्य विहितप्रतिषिद्धस्य साध्वसाधुरूपस्य शुभाशुभयोन्यापत्तिः फलं भविष्यति । अवश्यं च शीलस्यापि किञ्चित्फलमभ्युपगन्तव्यम् । अन्यथा ह्यानर्थक्यमेव शीलस्य प्रसज्येतेति चेत्, नैष दोषः; कुतः ? तदपेक्षत्वात् । इष्टादि हि कर्मजातं चरणापेक्षम् । न हि सदाचारहीनः कश्चिदधिकृतः स्यात्; ‘आचारहीनं न पुनन्ति वेदाः’ इत्यादिस्मृतिभ्यः । पुरुषार्थत्वेऽप्याचारस्य नानर्थक्यम् । इष्टादौ हि कर्मजाते फलमारभमाणे तदपेक्ष एवाचारस्तत्रैव कंचिदतिशयमारप्स्यते । कर्म च सर्वार्थकारीति श्रुतिस्मृतिप्रसिद्धिः । तस्मात्कर्मैव शीलोपलक्षितमनुशयभूतं योन्यापत्तौ कारणमिति कार्णाजिनेर्मतम् । न हि कर्मणि संभवति शीलाद्योन्यापत्तिर्युक्ता । न हि पञ्चां पलायितुं पारयमाणो जानुभ्यां रंहितुमर्हतीति ॥ १० ॥

भामती ।

तस्मादुपभोगपर्यायदर्शनाद्वलीयसा दुर्बलस्याभिभवः कल्पनीयः । एवं विरुद्धजातिनिमित्तोपभोगफलेष्वपि कर्मसु द्रष्टव्यम् । न चाभिव्यक्तं च कर्म फलं न दत्त इति च संभवति; फलोपजनाभिमुख्यं हि कर्मणामभिव्यक्तिः । अपि च प्राणस्याभिव्यञ्जकत्वे स्वर्गनरकतिर्यग्योनिगतानां जन्तूनां तस्मिन्जन्मनि कर्मस्वनधिकाराद्वापूर्वकर्मोपजनः पूर्वकृतस्य कर्माशयस्य प्रायणाभिव्यक्ततया फलोपभोगेन प्रक्षयान्नास्ति तेषां कर्माशय इति न ते संसरेयुः । न च मुच्येरन्नात्मज्ञानाभावादिति कष्टां बताविष्टा दशाम् । किञ्च स्वसमवेतमेव प्रायणेनाभिव्यज्यतेऽपूर्वं, न परसमवेतं, येन पित्रादिगतेन कर्मणाऽऽवर्तेरन्निति । शेषं सुगमम् ॥ ८ ॥ अनेन निरनुशया एवावरोहन्तीति पूर्वपक्षबीजं निगूढमुद्गाढ्य निरस्यति । यद्यपि ‘अक्रोधः सर्वभूतेषु कर्मणा मनसा गिरा । अनुग्रहश्च ज्ञानं च शीलमेतद्विदुर्बुधाः ॥’ इति स्मृतेः शीलमाचारोऽनुशयाद्विभक्तः; तथाप्यस्यानुशयाङ्गतयाऽनुशयोपलक्षणत्वं कार्णाजिनिराचार्यो मेने । तथा च रमणीयचरणाः कपूयचरणा इत्यनेनानुशयोपलक्षणात्सिद्धं सानुशयानामेवावरोहणमिति ॥ ९ ॥ ‘आचारहीनं न पुनन्ति वेदाः’ इति हि स्मृत्या वेदपदेन वेदार्थमुपलक्ष्यन्त्या वेदार्थानुष्ठानशेषत्वमाचारस्योक्तं न तु स्वतन्त्र आचारः फलस्य साधनं, तेन वेदार्थानुष्ठानोपकारकतयाऽऽचारस्य नानर्थक्यं कर्तव्यस्य । तदनेन समिदादिवदाचारस्य कर्तव्यत्वमुक्तम् । संप्रति स्नानादिवत्पुरुषार्थत्वे पुरुषसंस्कारत्वेऽप्यदोष इत्याह—पुरुषार्थत्वेऽप्याचारस्येति । तदेवं चरणशब्देनाचारवा-

वेदान्तकल्पतरुः ।

भुज्येरन्निति । इदानीमित्यर्थः । ननु युगपदभिव्यक्तान्यपि कर्माणि क्रमेण फलं ददतामत आह—न चाभिव्यक्तमिति । ननु स्वर्गादिभुजः स्वर्गादिभोगानन्तरं परकर्मभिः संसरन्तु नेत्याह—न चेति ॥ ८ ॥ निरनुशया एवेति । अग्निहोत्रादिकर्मापूर्वैरहिता इत्यर्थः ॥ ९ ॥ आचारस्य यागादिवद् न प्रधानकर्मत्वेन पुरुषार्थत्वमित्याह—स्नानादिवदिति । ज्योतिष्टोमे श्रूयते—“तीर्थं स्नाति तीर्थमिव हि सजाताना भवती”ति । दर्शपूर्णमासयोरप्याग्रायते “जज्ञभ्यमानोऽनुब्रूयान्मयि दक्षकतू इति प्राणापानावात्मनि धत्ते” इति । तत्र तीर्थस्नानं जृम्भानिमित्तमन्त्रोच्चारणं च किं प्रकृतकतुधर्मः, उत शुद्धमनुष्यधर्मः, प्रकृतकतुयुक्तमनुष्यधर्मो वेति संदेहे न तावत्प्रकृतकतुधर्मत्वम्; वाक्येन पुरुषधर्मत्वप्रतीतिः । प्रकरणाच्च

कल्पतरुपरिमलः ।

यायि श्रुतं, तस्य श्रुतिवशाद्भुज्यपि फलं भवन्न निवार्यते ॥ ८ ॥ ९ ॥ आचारस्य यागादिवदिति । भाष्ये पुरुषार्थलोक्त्या यागादिवदाचारस्य स्वतन्त्रपुरुषार्थसाधनत्वं नोक्तं, किं तु पुरुषसंस्कारत्वमुक्तमित्याहेत्यर्थः । वाक्येन पुरुषधर्मत्वप्रतीतेरिति । जज्ञभ्यमान इति कृतप्रत्ययान्तेन जृम्भणकर्ता पुरुष उच्यते कर्ता, कर्तारि कृदित्यनुशासनात्, ततस्तत्समभि-

सुकृतदुष्कृते एवेति तु बादरिः ॥ ११ ॥

बादरिस्त्वाचार्यः सुकृतदुष्कृते एव चरणशब्देन प्रत्याख्येते इति मन्यते । चरणमनुष्ठानं कर्मत्यनर्थान्तरम् । तथा हि—अविशेषेण कर्ममात्रे चरतिः प्रयुज्यमानो दृश्यते । यो हीष्टादिलक्षणं पुण्यं कर्म करोति तं लौकिका आचक्षते—धर्मं चरत्येव महात्मेति । आचारोऽपि च धर्मविशेष एव । भेदव्यपदेशस्तु कर्मचरणयोर्ब्राह्मणपरिव्राजकन्यायेनाप्युपपद्यते । तस्माद्रमणीयचरणाः प्रशस्तकर्माणः, कपूयचरणा निन्दितकर्माण इति निर्णयः ॥ ११ ॥ इति द्वितीयं कृतात्ययाधिकरणम् ॥

भामती ।

चिना स एवाऽनुशयोपलक्षित इत्युक्तम् ॥ १० ॥ बादरिस्तु मुख्य एव चरणशब्दः कर्मणीत्याह—सुकृतदुष्कृते एवेति तु बादरिः । ब्राह्मणपरिव्राजकन्यायो गोबलीवर्देत्यायः । शेषमतिरोहितार्थम् ॥ ११ ॥ इति द्वितीयं कृतात्ययाधिकरणम् ॥

वेदान्तकल्पतरुः ।

वाक्यस्य बलवत्त्वात् । अत एव न प्रकृतकतुयुक्तपुरुषधर्मत्वम्, दुर्बलस्य प्रकरणस्याविशेषकत्वात्तस्माच्छुद्धपुरुषधर्मत्वे प्राप्ते राद्धामित्तं शेषलक्षणे, न तावदिदं पुरुषं प्रति फलाय प्रधानकर्मत्वेन विधीयते, फलकल्पनाप्रसङ्गात्, वाक्यशेषनिर्दिष्टस्य वर्तमानोपदिष्टत्वेन फलत्वानभिव्यक्ते । गुणकर्म तु स्यात् । तच्च न पुरुषमात्रे विधातुं शक्यम्; वैयर्थ्यात् । अपूर्वसाधनाश्चे हि धर्मविधानम् । अपूर्वसाधनत्वलक्षणा च न प्रकरणादते इति दुर्बलस्यापि प्रकरणस्य वाक्येनानुज्ञातत्वात् प्रकृतकतुयुक्तमनुष्यधर्मत्वमेवेति । एवं यथा तीर्थस्नानादेः प्रकरणवाक्याभ्या कलनुष्ठायिपुरुषधर्मत्वं, तथाऽऽचारस्याप्याचारहीनमिति वाक्यानुमितविधिवाक्याद् वेदार्थानुष्ठानपुरुषधर्मत्वमित्यर्थः । अजहल्लक्षणासाह—सर्वोऽनुशय इति ॥ १० ॥ यथाकारी यथाचारीति करणाचरणभेदनिर्देशो ब्राह्मणपरिव्राजकन्यायेनेति भाष्योक्तमयुक्तम्, ब्राह्मणत्वस्य यावत्पिण्डभावि-त्वेन जातित्वेऽपि परिव्राजकत्वस्य गार्हस्थ्याद्यवस्थायामभावेन जातित्वाभावात् करणचरणत्वयोश्चादृष्टत्वावान्तरजातित्वा-दृष्टान्तासङ्गनादित्याशङ्काह—गोबलीवर्देति । परापरजातिविषयगोबलीवर्देन्यायेऽनुवृत्तव्यावृत्तविषयत्वसाम्याद् ब्राह्मणपरिव्राजकशब्द उपचरित इत्यर्थः ॥ ११ ॥ तेषां कर्मिणा तददृष्टं यदा पर्यवैति परिगच्छति परिक्षीणं भवति तदा त आवर्तन्त इत्युत्तरवाक्येनान्वयः । प्राप्येति । यत्किञ्चिदिह लोके यः ससारी कर्म करोति तस्यान्तं फल परलोके प्राप्य तस्माद्धो-कात्पुनरस्मै लोकाय आ एति आगच्छति । पुनः शब्दात्पूर्वमप्यागत इति गम्यतेऽनादित्वात्संसारस्य । किमर्थमागमनं? कर्मणे कर्मानुष्ठानाय । तत्र तेष्वनुशयिषु मध्ये इह लोके ये पूर्व रमणीयाचरणवन्त आसन्, ते तदनुष्ठापं ब्राह्मणादियोनि शरीरमापद्येरन्निति यत् तद् अन्याशः क्षिप्रम् अवश्यमेवेत्यर्थः । योनिशब्दः स्थानवचनः । कपूयचरणाः कुत्सिता-चरणाः । वर्णा वर्णिनः । आश्रमा आश्रमिणः । विशिष्टदेशादयो मेधान्ता येषां ते तथा । संसारे मज्जमानस्य जन्तोः कदाचित्सुकृतं सुष्ठुभिमानपूर्वकं कृतं यत्कर्म तद्यावद् दुःखात्संसारान्मुच्यते तावत्कूटस्थमिव तिष्ठतीति योजना ॥ इति द्वितीयं कृतात्ययाधिकरणम् ॥

कल्पतरुपरिमलः ।

व्याहाररूपेण वाक्येन मन्त्रवचनस्य पुरुषार्थत्वमवसीयते, तन्निर्वाहाय प्राणापानावेवात्मनि धत्त इत्यर्थवादावगतं चिरजीवित्वं फलमुखेन विपरिणमनीयम् । तीर्थे स्नातीत्यत्र यद्यपि शब्दतत्त्वीयज्ञानकर्ता न प्रतीयते, आख्यातस्य कर्तृसंख्यामात्रवाचि-त्वात्; तथापि ज्ञान मलापकर्षणार्थं तीर्थविशेषणं सुखावतरणार्थमिति लिङ्गातीर्थज्ञानमपि तत्कर्तृपुरुषार्थतयाऽवगम्यते । अतस्तत्रापि तीर्थमेव समानानां भवतीत्यर्थवादश्रुतफलविपरिणामः कार्य इति भावः । एवं च मूले वाक्येनेति शब्दो लिङ्गस्याप्युपलक्षको द्रष्टव्यः । गुणकर्म तु स्यादिति । पुरुषसंस्कारकतयेति भावः । तच्च न पुरुषमात्र इति । यथा व्रीहिप्रोक्षणं न व्रीहिमात्रे विधीयते; वैयर्थ्यात्फलान्तरकल्पने गौरवाच्च, किं त्वपूर्वसाधनेषु व्रीहिष्विति प्रकृतकत्वपूर्वसाधनत्वलभार्थमतिप्रबलयापि श्रुत्या प्रकरणमपेक्षितमभ्यनुज्ञायते । एवमिहापीति कतुयुक्तपुरुषसंस्कारौ ज्ञानमन्त्रवचने, यथा कतुयुक्तव्रीहिसंस्कारः प्रोक्षणमिति भावः ॥ १० ॥ ११ ॥ कदाचित्सुकृतं कर्मेति श्लोके सुकृतशब्दं दुष्कृतसाधारण्येन व्याचष्टे—सुष्ठुभिमानपूर्वकं कृतमिति ॥ इति द्वितीयं कृतात्ययाधिकरणम् ॥

१ तत्र सूत्राणि ४—कृतात्ययेऽनुशयवान् दृष्टमृतिभ्यां यथेतमनेवं च ८ चरणादिति चेन्नोपलक्षणार्थेति कार्णा-जिनिः ९ आनर्थक्यमिति चेन्न तद्वैयर्थ्यात् १० सुकृतदुष्कृते एवेति तु बादरिः ११ ॥

(३ अधिकरणम्) अनिष्टादिकारिणामपि च श्रुतम् ॥ १२ ॥

इष्टादिकारिणश्चन्द्रमसं गच्छन्तीत्युक्तम् । ये त्वितरेऽनिष्टादिकारिणस्तेऽपि किं चन्द्रमसं गच्छन्त्युत न गच्छन्तीति चिन्त्यते । तत्र तावदाहुः— इष्टादिकारिण एव चन्द्रमसं गच्छन्तीत्येतन्न । कस्मात् ? यतोऽनिष्टादिकारिणामपि चन्द्रमण्डलं गन्तव्यत्वेन श्रुतम् । तथा ह्यविशेषेण कौषीत-
किनः समामनन्ति—‘ये वै के चास्माल्लोकात्प्रयन्ति चन्द्रमसमेव ते सर्वे गच्छन्ति’ (कौषी० १।२) इति । देहारम्भोऽपि च पुनर्जायमानानां नान्तरेण चन्द्रप्राप्तिमवकल्पते; पञ्चम्यामाहु-
तावित्याहुतिसंख्यानियमात् । तस्मात्सर्वे एव चन्द्रमसमासीदियुः । इष्टादिकारिणामितरेषां च
समानगतित्वं न युक्तमिति चेत्, न; इतरेषां चन्द्रमण्डले भोगाभावात् ॥ १२ ॥

संयमने त्वनुभूयेतरेषामारोहावरोहौ तद्गतिदर्शनात् ॥ १३ ॥

तुशब्दः पक्षं व्यावर्तयति । नैतदस्ति—सर्वे चन्द्रमसं गच्छन्तीति । कस्मात् ? भोगायैव
चन्द्रारोहणं न निष्प्रयोजनम् । नापि प्रत्यवरोहायैव, यथा कश्चिद्वृक्षमारोहति पुष्पफलो-
पादानाय, न निष्प्रयोजनं, नापि पतनायैव । भोगश्चानिष्टादिकारिणां चन्द्रमसि नास्तीत्यु-
क्तम् । तस्मादिष्टादिकारिण एव चन्द्रमसमारोहन्ति, नेतरे । ते तु संयमनं यमालयमवगाह्य
खट्वुक्तानुरूपा यामीर्यातना अनुभूय पुनरेवेमं लोकं प्रत्यवरोहन्ति । एवंभूतौ तेषामारोहा-
वरोहौ भवतः । कुतः ? तद्गतिदर्शनात् । तथा हि यमवचनसरूपा श्रुतिः प्रयतामनिष्टादिका-
रिणां यमवश्यतां दर्शयति—‘न सांपरायः प्रतिभाति बालं प्रमाद्यन्तं वित्तमोहेन मूढम् । अयं
लोको नास्ति पर इति मानी पुनः पुनर्वेशमापद्यते मे’ (कठ० २।६) इति । ‘वैवस्वतं संगमनं
जनानाम्’ इत्येवंजातीयकं च बह्वेव यमवश्यताप्राप्तिलिङ्गं भवति ॥ १३ ॥

स्मरन्ति च ॥ १४ ॥

अपि च मनुव्यासप्रभृतयः शिष्टाः संयमने पुरे यमायत्तं कपूयकर्मविपाकं स्मरन्ति नाचिके-
तोपाख्यानादिषु । १४ ॥

अपि च सप्त ॥ १५ ॥

अपि च सप्त नरका रौरवप्रमुखा दुष्कृतफलोपभोगभूमित्वेन स्मर्यन्ते पौराणिकैः । ताननिष्टा-

भामती ।

अनिष्टादिकारिणामपि च श्रुतम् । ‘ये वै के चास्माल्लोकात्प्रयन्ति चन्द्रमसमेव ते सर्वे गच्छन्ति’ इति
कौषीतकिनां समामानात्, देहारम्भस्य च चन्द्रलोकगमनमन्तरेणानुपपत्तेः, पञ्चम्यामाहुतावित्याहुतिसंख्यानियमात् ।
तथा हि—शुसोमवृष्ट्यन्तरेतःपरिणामक्रमेण ता एवापो योषिदग्नौ हुताः पुरुषवचसो भवन्तीत्यविशेषेण श्रुतम् ।

वेदान्तकल्पतरुः ।

अनिष्टादिकारिणामपि च श्रुतम् ॥ १२ ॥ इष्टादिकारिणां प्रतीतेरित्युक्तम् । तत्रेष्टादिकारिणविशेषणवैयर्थ्यमा-
शङ्क्य परिह्रियते । प्रयोजनं लनिष्टादिकारिणां शुभमार्गेण गमनमात्रमपि नास्तीति प्रतिपादनेन वैराग्यजननम् । यत्किञ्चि-
द्यावच्छब्दयोश्चिरभुक्तादिकर्मविषयत्वादस्तु सङ्कोचः, ये के च सर्वशब्दानामर्थसङ्कोचे नास्ति हेतुरिति पूर्वपक्षमाह—ये के
चेति । हेतूनामेषामनिष्टादिकारिणामपि चन्द्रलोकगमने प्राप्त इति वक्ष्यमाणप्रतिज्ञया संबन्धः । न केवलं समामानम्,
उपपत्तिरप्यस्तीत्याह—देहारम्भस्य चेति । कुतोऽनुपपत्तिरत आह—पञ्चम्यामिति । नन्वाहुतिसंख्यानियम
इष्टादिकारिणविषय एवास्तु, नेत्याह—तथा हीति । शुशब्देन दिवि हुता श्रद्धा लक्ष्यते । श्रद्धा सोमेत्यर्थः । पुरुषव-
चसो भवन्तीति । साधारणपुरुषश्रुतिर्न सङ्कोचमर्हतीत्यर्थः । तर्हि यथोपात्तमनुष्येष्वेव सङ्कोच्यतां मनुष्यत्वं चेष्टादि-
कारिणामेवेति भ्रममपोहति—न चैतदिति । दक्षिणोत्तरमार्गयोरेव श्रुतावगमादुत्तरस्य च ज्ञानिभिरेवावगच्छन्त्यानिष्टा-

कल्पतरुपरिमलः ।

अनिष्टादिकारिणामपि च श्रुतम् ॥ १२ ॥ इष्टादिकारिणां प्रतीतेरित्युक्तमित्यादिना व्यवहिताधिकरणसंबन्ध
उक्तः । अव्यवहिताधिकरणसंगतिमाह—यत्किञ्चिद्यावच्छब्दयोरिति । यथोपात्तमनुष्येष्विति । पुरुषशब्दो
मनुष्यवाचित्वेन नैघण्टुकैः स्मृत इति भावः । टीकायामसौ लोक इति स्थाने असौ मार्ग इत्यपि पाठान्तरं दृश्यते,
ब्र० भा० ८५

दिकारिणः प्राप्नुवन्ति । कुतस्ते चन्द्रं प्राप्नुयुरित्यभिप्रायः ॥ १५ ॥ ननु विरुद्धमिदं—यमायत्ता यातनाः पापकर्माणोऽनुभवन्तीति । यावता तेषु रौरवादिष्वन्ये चित्रगुप्तादयो नानाधिष्ठातारः स्मर्यन्ते इति । नेत्याह—

तत्रापि च तद्व्यापारादविरोधः ॥ १६ ॥

तेष्वपि सप्तसु नरकेषु तस्यैव यमस्याधिष्ठातृत्वव्यापाराभ्युपगमादविरोधः । यमप्रयुक्ता एव हि ते चित्रगुप्तादयोऽधिष्ठातारः स्मर्यन्ते ॥ १६ ॥

विद्याकर्मणोरिति तु प्रकृतत्वात् ॥ १७ ॥

पञ्चाग्निविद्यायाम् 'वेत्थ यथासौ लोको न संपूर्यते' (छा० ५।३।३) इत्यस्य प्रश्नस्य प्रतिवचनावसरे श्रूयते—'अथैतयोः पथोर्न कतरेण च न तानीमानि क्षुद्राण्यसकृदावर्तानि भूतानि भवन्ति । जायस्व म्रियस्वेत्येतत्तृतीयं स्थानं तेनासौ लोको न संपूर्यते' (छा० ५।१०।८) इति । तत्रैतयोः पथोरिति विद्याकर्मणोरित्येतत् । कस्मात् ? प्रकृतत्वात् । विद्याकर्मणी हि देवयानपितृयाणयोः पथोः प्रतिपत्तौ प्रकृते । 'तद्य इत्थं विदुः' इति विद्या, तथा प्रतिपत्तव्यो देवयानः पन्थाः प्रकीर्तितः । 'इष्टापूर्ते दत्तम्' (छा० ५।१०।१,३) इति कर्म, तेन प्रतिपत्तव्यः पितृयाणः पन्थाः प्रकीर्तितः । तत्प्रक्रियायाम्—'अथैतयोः पथोर्न कतरेण च न' इति श्रुतम् । एतदुक्तं भवति—ये न विद्यासाधनेन देवयाने पथ्यधिकृताः, नापि कर्मणा पितृयाणे, तेषामेष क्षुद्रजन्तुलक्षणोऽसकृदावर्ती तृतीयः पन्था भवतीति । तस्मादपि नानिष्ठादिकारिभिश्चन्द्रमाः प्राप्यते । स्यादेतत्—तेऽपि चन्द्रबिम्बमारुह्य ततोऽवरुह्य क्षुद्रजन्तुत्वं प्रतिपत्स्यन्त इति । तदपि नास्ति; आरोहानर्थक्यात् । अपि च सर्वेषु प्रयत्सु चन्द्रलोकं प्राप्नुवत्ससौ लोकः प्रयद्भिः संपूर्यतेत्यतः प्रश्नविरुद्धं प्रतिवचनं प्रसज्येत । तथा हि प्रतिवचनं दातव्यं यथाऽसौ लोको न संपूर्यते । अवरोहाभ्युपगमादसंपूर्णोपपत्तिरिति चेत्, न; अश्रुतत्वात् । सत्यमवरोहादप्यसंपूरणमुपपद्यते, श्रुतिस्तु तृतीयस्थानसंकीर्तनेनासंपूरणं दर्शयति—'एतत्तृतीयं स्थानं तेनासौ लोको न संपूर्यते' (छा० ५।१०।८) इति; तेनानारोहादेवासंपूरणमिति युक्तम् । अवरोहस्येष्टादिकारिष्वप्यविशिष्टत्वे सति तृतीयस्थानोक्त्यानर्थक्यप्रसङ्गात् । तुशब्दस्तु शाखान्तरीयवाक्यप्रभवामशेषगमनाशङ्कामुच्छिनत्ति । एवं सत्यधिकृतापेक्षः शाखान्तरीये वाक्ये सर्वशब्दोऽवतिष्ठते ।

भामती ।

न चैतन्मनुष्याभिप्रायम्; कपूयचरणाः स्वथोनिमित्तमनुष्येऽपि श्रवणात्, गमनागमनाय च देवयानपितृयाणयोरेव मार्गयोरान्नात्, पथ्यन्तरस्याश्रुतेः, 'जायस्व म्रियस्वेति तृतीयं स्थानम्' इति च स्थानत्वमात्रेणावगमात्पथित्वेनाप्रती-
तेश्चन्द्रलोकादवतीर्णानामपि च तत्स्थानत्वसंभवादसंपूरणेन प्रतिवचनोपपत्तेः, अनन्यमार्गतया च तद्भोगविरहिणामपि प्राप्तं गच्छन् वृक्षमूलान्युपसर्पतीतिवत्संयमनादिषु यमवश्यतायै चन्द्रलोकगमनोपपत्तेः, 'न कतरेण च न' इत्यस्यासंपूर-

वेदान्तकल्पतरुः ।

दिकारिणां चन्द्रप्राप्तिरेवेत्याह—**गमनागमनाय चेति ।** द्वयोरेव मार्गयोरान्नादित्यस्यासिद्धिमाशङ्क्याह—**जाय-
स्वेति । स्थानत्वं** भोगायतनत्वम् । ननु "वेत्थ यथाऽसौ लोको न संपूर्यते" इत्यस्य प्रश्नस्य "जायस्व म्रियस्वे"त्येत-
त्प्रतिवचनम् । अस्मिन्चन्द्रलोकासंपूरणहेतुत्वेनोक्तस्थानस्य मार्गान्तरत्वं प्रतीयते, एकमार्गत्वे हि सर्वकर्मणा चन्द्रलोको
निविडः स्यादित्यत आह—**चन्द्रलोकादिति ।** असंपूरणेन हि प्रतिवचनोपपत्तिः सा चन्द्रलोकादागलेह श्वादिजन्म-
प्राप्त्यापि स्यादित्यर्थः । ननु पापिना चन्द्रलोकगमनेन तत्र भोगः स्यात्तत्तत्क्रान्ताभ्यागमप्रसङ्गनाशङ्क्याह—**अनन्य-
मार्गतयेति ।** पूर्वं तृतीयस्थानशब्दस्य मार्गपरत्वाभावः प्रतिपादितः । इदानीं न कतरेण च नेत्यस्य तृतीयस्थानसूचकत्वं
निराकरोति—**न कतरेण च नेतीति ।** एतयोर्देवयानपितृयाणयोः कतरेण च न एकतरेणापि ये न गच्छन्ति तानि
क्षुद्रभूतानि भवन्तीति निर्देशात् कीटादिप्राप्तिमार्गद्वयमुत्थितानामित्येतन्न मन्तव्यम्, वाक्यस्य चन्द्रलोकासंपूरणपरत्वाद-
संपूरणस्य च चन्द्रलोकादागतानां कीटादिप्राप्त्याप्युपपत्तेः कतरेणापि नेति निषेधो निन्दार्थः इत्यर्थः । तृतीयं स्थानमित्यत्र
स्थानशब्दो यद्यपि शरीरे व्युत्पन्नत्वाच्च मार्गमाह; तथापि मार्गमुपक्रम्य तृतीयत्वेन निर्दिश्यमानस्य स्वार्थस्य मार्गत्वं
गमयत्यवन्तरसंख्याननिवेशस्य साजात्यापेक्षत्वादिति सिद्धान्तयति—**सत्यमित्यादिना ।** असौ लोको न संपूर्यते

ये वै केचिदधिकृता अस्मालोकात्प्रयन्ति चन्द्रमसमेव ते सर्वे गच्छन्तीति ॥ १७ ॥ यत्पुनरुक्तं देहलाभोपपत्तये सर्वे चन्द्रमसं गन्तुमर्हन्ति, पञ्चम्यामाहुतावित्याहुतिसंख्यानियमादिति, तत्प्रत्युच्यते—

न तृतीये तथोपलब्धेः ॥ १८ ॥

न तृतीये स्थाने देहलाभाय पञ्चसंख्यानियम आहुतीनामादत्तव्यः । कुतः ? तथोपलब्धेः । तथा ह्यन्तरेणैवाहुतिसंख्यानियमं वर्णितेन प्रकारेण तृतीयस्थानप्राप्तिरुपलभ्यते—‘जायस्व त्रियस्येत्येतत्तृतीयं स्थानम्’ (छा० ५।१०।८) इति । अपि च ‘पञ्चम्यामाहुतावापः पुरुषवचसो भवन्ति’ (छा० ५।३।३) इति मनुष्यशरीरहेतुत्वेनाहुतिसंख्या संकीर्त्यते, न कीटपतङ्गादिशरीरहेतुत्वेन; पुरुषशब्दस्य मनुष्यजातिवचनत्वात् । अपि च पञ्चम्यामाहुतावपां पुरुषवचस्वमुपदिश्यते, नापञ्चम्यामाहुतौ पुरुषवचस्त्वं प्रतिषिध्यते; वाक्यस्य व्यर्थतादोषात् । तत्र येषामारोहावरोहौ संभवतस्तेषां पञ्चम्यामाहुतौ देह उद्भविव्यति, अन्येषां तु विनैवाहुतिसंख्यया भूतान्तरोपसृष्टाभिरद्भिर्देह आरप्स्यते ॥ १८ ॥

भामती ।

गणप्रतिपादनपरतया मार्गद्वयनिषेधपरत्वाभावात् अनिष्टादिकारिणां चन्द्रलोकगमने प्राप्तेऽभिधीयते—सत्यं स्थानतयाऽवगतस्य न मार्गत्व, तथापि वेत्थ यथाऽसौ मार्गो न संपूर्यते इत्यस्य प्रतिवचनावसरे मार्गद्वयनिषेधपूर्वं तृतीयं स्थानमभिवदन्नसंपूरणाय तत्प्रतिपक्षमाचक्षीत । यदि पुनस्तैव मार्गेणागत्य जन्ममरणप्रबन्धवत्स्थानमध्यासीत्, नैतत्तृतीयं स्थानं भवेत् । न हीष्टादिकारिणश्चन्द्रमण्डलादवरुह्य रमणीयां निन्दितां वा योनिं प्रतिपद्यमानास्तृतीयं स्थानं प्रतिपद्यन्ते । तत्कस्य हेतोः ? पितृयाणेन पथावरोहात् । तद्यदि क्षुद्रजन्तवोऽप्यनेनैव पथाऽवरोहेयुः, नैतदेषां जन्ममरणप्रबन्धवत्तृतीयं स्थानं भवेत् । ततोऽवगच्छामः संयमनं सप्त च यातनाभूमीर्यमवशतया प्रतिपद्यमाना अनिष्टादिकारिणो न चन्द्रमण्डलादवरोहन्तीति । तस्मात् ‘ये वै के च’ इतीष्टादिकारिविषयं न सर्वविषयम् । पञ्चम्यामाहुताविति च स्वार्थविधानपरं, न पुनरपञ्चम्याहुतिप्रतिषेधपरमपि; वाक्यभेदप्रसङ्गात् । संयमने त्वनुभूयेति सूत्रेणावरोहापादानतया संयमनस्योपादानाच्चन्द्रमण्डलापादाननिषेध आज्ञसः । तथा च सिद्धान्तसूत्रमेव । पूर्वपक्ष-

वेदान्तकल्पतरुः ।

इत्युदाहर्तव्ये न्यायसाम्यादसौ मार्ग इत्युक्तम् । तत्प्रतिपक्षं तस्य मार्गद्वयस्य प्रतिद्वन्द्वीभूतं मार्गमेवाचक्षीत न शरीरमित्यर्थः । यदि पितृयाणेनैव गत्वा आगत्य च प्राप्तस्य क्षुद्रजन्तुदेहग्रहणस्य तृतीयस्थानत्वं निर्दिश्येत, न तु मार्गान्तरस्य, तर्हि “तद्य इह रमणीयचरणा” इत्यत्रापि प्राप्यमाणशुभाशुभशरीरस्य तृतीयत्वनिर्देशः स्यान्न चास्ति । तस्मात्तृतीयस्थानशब्दो मार्गवाचीत्याह—न हीष्टादिकारिण इत्यादिना । ननु ये वै के चास्मालोकात्प्रयन्ति चन्द्रमसमेव सर्वे गच्छन्तीति सर्वेषां चन्द्रगमनमुक्तमिति, सत्यम्; तत्सामान्यवचनं तृतीयमार्गविषयविशेषवचनेन सङ्कोचनीयमित्याह—तस्माद्ये वै के चेति । यदुक्तमाहुतावाप इत्याहुतिसंख्यानियमात् सर्वेषां स्वर्गगमनमिति, तत्राह—स्वार्थविधानपरमिति । भास्करेण सुकृतिना दुष्कृतिभिः समानफलभावत्वमयुक्तमित्याशङ्काया तन्निरसनेन पूर्वपक्षोपपादकतया संयमने खिल्यादिसूत्राणि नीतानि । न भोगश्चन्द्रलोके दुष्कृतिना, किंतु तद्वारा नरकं प्राप्यावरोहादिति विद्याकर्मणोरिति सूत्रादारभ्य सिद्धान्तो दर्शितः । तदूषयति—अवरोहापादानतयेति । संयमने त्वनुभूयावरोह इत्युक्ते संयमनस्य श्रुतस्यावरोहापादानता शीघ्रमवगम्यते । तुशब्देन च चन्द्रापादानता वार्यते । परस्य तु भोगवैषम्यमार्थाद्भवेत्, चन्द्रम-

कल्पतरुपरिमलः ।

तथाचष्टे—न्यायसाम्यादिति । गन्तव्यलोकासंपूरणे मार्गासंपूरणमप्यर्थसिद्धमित्यर्थः । भोगवैषम्यमार्थाद्भवेत् इति । परमते दुष्कृतिना चन्द्रमण्डलारोहोऽस्ति, तेषां सुकृतिभिर्भोगसाम्यं स्यात्; तत्त्वयुक्तमिति शङ्का भोगवैषम्यप्रदर्शनेन निराकृत्य पूर्वपक्षोपपादनार्थमिदं सूत्रं, तत्र भोगवैषम्यं शब्दतो न प्रतीयते, किंतु संयमन इति स्थानविशेषकीर्तनेनार्थास्तिव्यति । न च यदर्थं सूत्रप्रवृत्तिस्तस्य शब्दत्वे संभवति आर्थत्वं वक्तुं युक्तं । तस्माच्चन्द्रमण्डलारोहावरोहपूर्वपक्षनिरासस्तुशब्दार्थ इति सिद्धान्तसूत्रत्वमेव वक्तुं युक्तमित्यर्थः । ननु पूर्वपक्षसूत्रत्वेऽपि तुशब्दो भोगसाम्यशङ्काव्यावृत्त्यर्थ इति विवक्षितार्थः शब्दो भवत्येव, मैवम्; सिद्धान्तसूत्रतायामनिष्टादिकारिणां संयमनेऽनुभूय प्रत्यवरोहणमित्येतदनन्तरं भाष्ये एवं भूतारोहावरोहाविति सूत्रशेषयोजनया न तु चन्द्रमण्डलारोहावरोहाविति तु शब्दार्थः स्पष्टं प्रतीयते । परमते भोगवैषम्यस्य शब्दार्थत्वाभावात् तत्प्रतिद्वन्द्विभोगसाम्यशङ्कानिरासस्तुशब्दार्थतया स्पष्टं न प्रतीयत इति वैषम्यसद्भा-

स्मर्यतेऽपि च लोके ॥ १९ ॥

अपि च स्मर्यते लोके । द्रोणधृष्टद्युम्नप्रभृतीनां सीताद्रौपदीप्रभृतीनां चायोनिजत्वम् । तत्र द्रोणादीनां योषिद्विषयैकाऽऽहुतिर्नास्ति । धृष्टद्युम्नादीनां तु योषित्पुरुषविषये द्वे अप्याहुती न स्तः । यथा च तत्राहुतिसंख्यानियमानादरो भवत्येवमन्यत्रापि भविष्यति । वलाकाप्यन्तरेणैव रेतःसेकं गर्भं धत्त इति लोकरूढिः ॥ १९ ॥

दर्शनाच्च ॥ २० ॥

अपि च चतुर्विधे भूतग्रामे जरायुजाण्डजस्वेदजोद्भिज्जलक्षणे स्वेदजोद्भिज्जयोरन्तरेणैव आ-
भ्यधर्ममुत्पत्तिदर्शनादाहुतिसंख्यानादरो भवति । एवमन्यत्रापि भविष्यति ॥ २० ॥ ननु 'तेषां
खल्वेषां भूतानां त्रीण्येव बीजानि भवन्ति 'आण्डजं जीवजमुद्भिज्जम्' (छा० ६।३।१) इत्यत्र
त्रिविध एव भूतग्रामः श्रूयते, कथं चतुर्विधत्वं भूतग्रामस्य प्रतिज्ञातमिति ? अत्रोच्यते—

तृतीयशब्दावरोधः संशोकजस्य ॥ २१ ॥

'आण्डजं जीवजमुद्भिज्जम्' (छा० ६।३।१) इत्यत्र तृतीयेनोद्भिज्जशब्देनैव स्वेदजोपसंग्रहः
कृतः प्रत्येतव्यः; उभयोरपि स्वेदजोद्भिज्जयोर्भूम्युदकोद्भेदप्रभवत्वस्य तुल्यत्वात् । स्थावरोद्भे-
दाच्च विलक्षणो जङ्गमोद्भेद इत्यन्यत्र स्वेदजोद्भिज्जयोर्भेदवाद इत्यविरोधः ॥ २१ ॥ इति तृतीय-
मनिष्टादिकार्यधिकरणम् ॥

भामती ।

सूत्रत्वे तु शङ्कान्तराध्याहारेण कथंचिद्व्यतिरिक्तम् । जीवजं जरायुजम् । संशोकजं स्वेदजम् ॥ १२ ॥ १३ ॥
॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ इति तृतीयं अनिष्टादिकार्यधिकरणम् ॥

वेदान्तकल्पतरुः ।

ण्डलादवरोह इति चाध्याहारापेक्षा स्यादित्यर्थः ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥
न सांपराय इति । सम्यगवश्यम्भावेन परा परस्तादेहपाताद् ईयते गम्यत इति संपरायः परलोकस्तप्राप्त्यर्थः साधन-
विशेषः सांपरायः । तं बालमविवेकिनं विशेषतो वित्तनिमित्तेन मोहेन मूढं छन्नदृष्टिमत एव प्रमादं कुर्वन्तं प्रति न
भाति, स न केवलमज्ञ एव, किं तु विपरीतदर्शयि, यतोऽयमेव लोक-
व्यञ्जपानादिरस्ति न पर इति मानी
मननशीलः । अतस्तदनुसूचमाचरन्पुन पुनर्जननमरणप्राप्त्यमेव समापद्यत इति मृत्योर्नचिकेतसं प्रति वचनम् । वैवस्वतं
जनानां परलोकगतानां संगमनं सगम्यं हविषा प्रीणयतेति । जीवजं जरायुजम् । अण्डजं हि किञ्चिद्विश्विकादि मातु-
रुदरं निर्भिद्य मृताज्जायते । उद्भिज्जं च किञ्चिद्वृक्षव्यचैतनं पृथिव्याद्युद्भिद्य जायते । जरायुजं तु जीवतो जायत इति ॥
इति तृतीयं अनिष्टादिकार्यधिकरणम् ॥

कल्पतरुपरिमलः ।

वात् । ननु—स्पष्टमप्रतीयमानोऽपि स एव तु शब्दार्थो वक्तव्यः ? अन्यथा विद्याकर्मणोः (ब्र. अ. ३ पा. १ सू. १७)
इति सूत्रस्य सिद्धान्तारम्भसूत्रत्वाभावे तद्वत् 'तु'शब्दस्य वैफल्यप्रसङ्गादिति—चेन्न ? अत्रत्य 'तु'शब्देन दुष्कृतिना चन्द्रम-
ण्डलारोहावरोहशङ्काया भोगराहित्येन नैष्फल्यान्निरासे सति सर्वे चन्द्रमसं गच्छन्तीति श्रुतिमवलम्ब्य पुनस्तच्छङ्को-
त्थितौ मार्गद्वयभ्रष्टानां तृतीयस्थानोक्तिहेतुना सर्वशब्दसंकोचावश्यभावप्रदर्शनेन तन्निरासार्थतया भाष्य एव तत्रत्यतु-
शब्दस्य व्याख्यातत्वात् । चन्द्रमण्डलादवरोह इति चाध्याहारापेक्षा स्यादिति । परमते हि प्रथमं चन्द्र-
मण्डलारोहं, ततस्तस्मादवरोहस्तद्वारा संयमनं प्राप्यानुभूयावतरणमिति हि सूत्रार्थः । तथा च संयमनेऽनुभूय प्रत्यव-
रोहणमित्येतावत्स्थं मतद्वयेऽपि सूत्रयोजनायाः साम्येऽप्यारोहावरोहावित्यत्र स्वमते श्रुतस्यैव संयमनस्यारोहणीयत्वम्
अवरोहापादानलं च । परमते तु अध्याहृतस्य चन्द्रमण्डलस्येति विशेष इत्यर्थः । अण्डजमित्यादिविभागो न युक्तः

१ तत्र सूत्राणि १०—अनिष्टादिकारिणमपि च श्रुतम् १२ संयमने त्वनुभूयेतरेषामारोहावरोहौ तद्वत्तिदर्शनात्
१३ स्मरन्ति च १४ अपि च सप्त १५ तत्रापि च तद्व्यापारादविरोधः १६ विद्याकर्मणोरिति तु प्रकृतत्वात् १७
न तृतीये तथोपलब्धेः १८ स्मर्यतेऽपि च लोके १९ दर्शनाच्च २० तृतीयशब्दावरोधः संशोकजस्य २१ ॥

(४ अधिकरणम्) साभाव्यापत्तिरूपपक्षेः ॥ २२ ॥

इष्टादिकारिणश्चन्द्रमसमारुह्य तस्मिन्वावत्संपातमुषित्वा ततः सानुशया अवरोहन्तीत्युक्तम् । अथावरोहप्रकारः परीक्ष्यते । तत्रेयमवरोहश्रुतिर्भवति—‘अथैतमेवाध्वानं पुनर्निवर्तन्ते यथेतमाकाशमाकाशाद्वायुं वायुर्भूत्वा धूमो भवति धूमो भूत्वाऽभ्रं भवत्यभ्रं भूत्वा मेघो भवति मेघो भूत्वा प्रवर्षति’ (छा० ५।१०।५) इति । तत्र संशयः—किमाकाशादिस्वरूपमेवावरोहन्तः प्रतिपद्यन्ते, किं वाऽऽकाशादिसाम्यमिति । तत्र प्राप्तं तावदाकाशादिस्वरूपमेव प्रतिपद्यन्त इति । कुतः ? एवं हि श्रुतिर्भवति । इतरथा लक्षणा स्यात् । श्रुतिलक्षणाविशये च श्रुतिन्याय्या न लक्षणा । तथा च वायुर्भूत्वा धूमो भवतीत्येवमादीन्यक्षराणि तत्तत्स्वरूपापपत्तावाञ्छयेनावकल्पन्ते । तस्मादाकाशादिस्वरूपप्रतिपत्तिरिति । एवं प्राप्ते ब्रूमः—आकाशादिसाम्यं प्रतिपद्यन्त इति । चन्द्रमण्डले यदम्भयं शरीरमुपभोगार्थमारब्धं तदुपभोगक्षये सति प्रविलीयमानं

भामती ।

साभाव्यापत्तिरूपपक्षेः ॥ २२ ॥ यद्यपि यथेतमाकाशमाकाशाद्वायुमित्यतो न तादात्म्यं स्फुटमवगम्यते; तथापि वायुर्भूत्वेत्यादेः स्फुटतरं तादात्म्यावगमाद्यथेतमाकाशमित्येतदपि तादात्म्य एवावतिष्ठते । न चान्यस्यान्यभावानुपपत्तिः; मनुष्यशरीरस्य नन्दिकेश्वरस्य देवदेहरूपपरिणामस्मरणादेवदेहस्य च नहुषस्य तिर्यक्त्वस्मरणात् । तस्मान्मुह्यार्थपरित्यागेन न गौणी वृत्तिराश्रयणीया । गौण्यां च वृत्तौ लक्षणाशब्दः प्रयुक्तः, गुणे लक्षणायाः संभवात् । यथाहुः—‘लक्ष्यमाणगुणैर्योगाद्भूतेरिष्टा तु गौणता’ इति । एवं प्राप्ते ब्रूमः—साभाव्यापत्तिः । समानो भावो रूपं येषां ते

वेदान्तकल्पतरुः ।

साभाव्यापत्तिरूपपक्षेः ॥ २२ ॥ अत्राकाशं वायुमिति कर्मत्वनिर्देशाद्धूमो भवतीत्यादि भवति श्रुतेश्च संशयः, तदाह—यद्यपीति । युक्तं मार्गं प्रकम्य तृतीयत्वनिर्देशात्स्थानशब्दस्य मार्गलक्षणार्थत्वम्, न तु भवतिश्रुतेः सादृश्यलक्षणार्थत्वेऽस्ति निमित्तमिति सगति । वायुमिति कर्मत्वेन निर्दिष्टस्य वायुर्भूत्वेति तादात्म्यवत्त्वेन परामर्शकवाक्यशेषाज्जिर्णयेन पूर्वपक्षमाह—वायुर्भूत्वेत्यादेरिति । वाक्यशेषस्यासंभवदर्थत्वमाशङ्क्याह—न चान्यस्येति । नन्दिकेश्वरो हि रुद्रमाराध्य मानुषशरीरेणैव देवदेहत्वेन परिणाम । नहुषोऽपीन्द्रत्वं गतोऽगस्त्यशापादजगरत्वं जगाम । एवं हि श्रुतिर्भवति । इतरथा लक्षणा स्यादिति भाष्यं तदनुपपन्नं भवति । श्रुतेर्हि सादृश्यालम्बनत्वे माणवके इव बहिःश्रुतेः गौणता स्यान्न लक्षणेत्याशङ्क्याह—गौण्यामिति । गौण्यामपि गुणस्य लक्षणाऽस्ति, लक्षणायां लभिधेयसंबन्धात् प्रवर्तमानाया सबन्धिवस्त्वन्तरपरत्वम्, न सबन्धपरत्वम्, गुणात् प्रवर्तमानाया तु गौण्यां वृत्तौ गुणपरत्वं न गुणयुक्तवस्तुपरत्वमिति विवेकः । साभाव्यापत्तिरिति पाठे स्वसमो भावो येषां ते स्वभावास्तेषां भावः । साभाव्यमिति समपदाध्याहारः स्यादतः साभाव्यापत्तिरिति युक्तः पाठस्तं व्याचष्टे—समान इति । चन्द्रलोके उषित्वाऽथ तत्र प्रवृत्तफलकर्मक्षया-

कल्पतरुपरिमलः ।

अण्डजादीनामपि जीवजलादित्याशङ्क्य, यज्जीवदवस्थाजायते तज्जीवजं विवक्षितम्, अण्डजादिकं तु किञ्चिन्मृतादेव जायते, किञ्चिदचेतनादेव भूतलाज्जलाद्वा जायते, अतो विभागो युक्त इत्याह—अण्डजं हि किञ्चिदिति ॥ १२ ॥ १३ ॥ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ इति तृतीयमनिष्टादिकार्थधिकरणम् ॥

साभाव्यापत्तिरूपपक्षेः ॥ २२ ॥ न तु भवतिश्रुतेः सादृश्यलक्षणार्थत्वेऽस्ति निमित्तमिति । यद्यपि वायुर्भूत्वा धूमो भवतीत्यादिवाक्येषु वायुधूमादिशब्दानां तत्तत्सदृशे गौणी वृत्तिरित्यपि वक्तुं शक्यम्; तथापि तद्भावस्तत्सादृश्येनौपचारिको व्याख्येय इति सिद्धान्तटीकानुसाराद्वाद्यादिसादृश्यं वाय्वादिभवनत्वेनोपचरितमित्यभिप्रेत्य सिद्धान्ते भवतिश्रुतेर्लक्षणेत्वात् । वाक्यशेषाज्जिर्णयेनेति । अवरोहता सूक्ष्मशरीरस्य क्रमेणाकाशवायुभावापत्तौ तदनुप्रवेशे कर्मतयाऽप्याकाशं वायुमिति द्वितीयानिर्देश उपपद्यते । धूमो भवतीत्यादिनिर्देशस्तु देवो भवति मनुष्यो भवतीत्यादिनिर्देशवत्तत्तच्छरीरकल एवोपपद्यत इति व्यवस्थितार्थेन वाक्यशेषेण व्यवस्थितार्थस्योपक्रमस्य निर्णयो विवक्षितः । गङ्गायां घोष इत्यत्र गङ्गाशब्दस्य तीरे गङ्गासंबन्धितीरत्वेन लक्षणा, न तु तीरत्वसामान्येन; गङ्गायां घोष इति वाक्यश्रवणानन्तरं घोषं जिगमिषोर्विशिष्य गङ्गातीरे प्रवृत्तिदर्शनादित्येकं मतम् । तीरत्वेनैव लक्षणा, तस्य गङ्गासंबन्धस्त्वर्थान्तिष्यति, मुख्यार्थासंबन्धिना लक्ष्यलायोगादित्यपरं मतम् । अग्निर्माणवक इत्यत्र मुख्यार्थसादृश्यरूपपक्षेऽस्त्यविशिष्टे माणवके गौणी वृत्तिरित्येकं मतम् । अग्निशब्दस्य माणवकवृत्तिपक्षेऽस्त्यमात्रे लक्षणा, तदविनाभावाद्भिर्प्रतीतिः, सैव गौणी वृत्तिरित्यपरं मतम् । तत्र लक्षणागौणवृत्त्योर्द्वितीयमताश्रयणेन भेदमाह—लक्षणायामिति । आकाशसदृश भवन्तीति सूक्ष्मतापत्तिः

सूक्ष्ममाकाशसमं भवति, ततो वायोर्वशमेति, ततो धूमादिभिः संपृच्यत इति । तदेतदुच्यते—
‘यथेतमाकाशमाकाशाद्वायुम्’ (छा० ५।१०।५) इत्येवमादिना । कुत एतत् ? उपपत्तेः । एवं
हेतुदुपपद्यते । न ह्यन्यस्यान्यभावो मुख्य उपपद्यते । आकाशस्वरूपप्रतिपत्तौ च वाय्वादिक्रमे-
णावरोहो नोपपद्यते । विभुत्वाच्चाकाशेन नित्यसंबद्धत्वाच्च तत्सादृश्यापत्तेरन्यस्तत्संबन्धो
घटते । श्रुत्यसंभवे च लक्षणाश्रयणं न्याय्यमेव । अत आकाशादितुल्यतापत्तिरेवात्राकाशादि-
भाव इत्युपचर्यते ॥ २२ ॥ इति चतुर्थं साभाव्याधिकरणम् ॥

(५ अधिकरणम्)

नातिचिरेण विशेषात् ॥ २३ ॥

तत्राकाशादिप्रतिपत्तौ प्राग्ब्रीह्यादिप्रतिपत्तेर्भवति विशयः । किं दीर्घं दीर्घं कालं पूर्वपूर्वसा-
दृश्येनावस्थायोत्तरोत्तरसादृश्यं गच्छन्त्युताल्पमल्पमिति । तत्रानियमः, नियमकारिणः शास्त्र-
स्याभावादिति । एवं प्राप्त इदमाह—नातिचिरेणेति । अल्पमल्पं कालगाकाशादिभावेनावस्थाय

भामती ।

सभावास्तेषां भावः साभाव्यं सारूप्यं सादृश्यमिति यावत् । कुतः ? उपपत्तेः । एतदेव व्यतिरेकमुखेन व्याचष्टे—
न ह्यन्यस्यान्यभावो मुख्य उपपद्यते । युक्तमेतद्यदेवशरीरमजगरभावेन परिणमते, देवदेहसमयेऽजगरशरीरस्या-
भावात् । यदि तु देवाजगरशरीरे समसमये स्यातां न देवशरीरमजगरशरीरं श्लिपिशतेनापि क्रियते । न हि दधिप-
यसी समसमये परस्परान्तरात्मनी शक्ये संपादयितुम्, तथेहापि सूक्ष्मशरीराकाशयोर्युगपद्भावाच्च परस्परान्तरात्मत्वं भवितु-
मर्हति । एवं वाय्वादिष्वपि योज्यम् । तथा च तद्भावस्तत्सादृश्येनौपचारिको व्याख्येयः । नन्वाकाशभावेन संयोगमात्रं
लक्ष्यतां, किं सादृश्येनेत्यत आह—विभुत्वाच्चाकाशेनेति ॥ २२ ॥ इति चतुर्थं साभाव्यापत्त्यधिकरणम् ॥

नातिचिरेण विशेषात् ॥ २२ ॥ ‘दुर्निष्प्रपतरम्’ इति दुःखेन निःसरणं ब्रूते न तु विलम्बेनेति मन्यते पूर्वपक्षी ।

वेदान्तकल्पतरुः ।

मन्तरमेतमेव वक्ष्यमाणं पन्थानं पुनर्निवर्तन्ते, पुनः शब्दप्रयोगादनादौ संसारे पूर्वमपि चन्द्रमण्डलं गता निवृत्ताश्चेति
गम्यते । कोऽसावध्वा यं प्रति निवर्तन्ते इति, उच्यते—यथेतम् । यथागतम् । मासेभ्यः पितृलोकं पितृलोकादाकाश-
माकाशाच्चन्द्रमिति गमनक्रमः । आगमनेऽप्याकाशनिर्देशाद् यथेतमिति प्रतीयते । आगमने पितृलोकाद्यसंकीर्तनादभ्रादि-
संकीर्तनाच्चानेवमपीति गम्यतेऽतो यथेतमिति उपलक्षणम् । आकाशं प्रतिपद्यते, या आपश्चन्द्रमण्डले शरीरमारब्धवन्त्यस्ताः
कर्मक्षये द्रुता आकाशगता आकाशसदृशा भवन्ति । तदुपहिता अनुशयिनोऽप्याकाशसमाना भवन्ति । आपो वायुना
इतश्चासुतश्च नीयमाना वायुसमा भवन्ति । अनुशययि तादृशो भवति । तदनन्तरं गमनकाले यो धूम आसीत् तत्तुल्यो
भवति । ततः अपा भ्रणात् संभृतोदकमभ्रं तद् भवति । ततो जलसेचनान्मेघो वर्षणकर्ता सभवति । तद्भावं तत्सादृ-
श्यापद्य प्रवर्षति । वर्षधाराभिरनुशयी पृथिवीमापद्यत इत्यर्थः ॥ २२ ॥ इति चतुर्थं साभाव्यापत्त्यधिकरणम् ।

नातिचिरेण विशेषात् ॥ २३ ॥ आकाशादिसादृश्यचिराच्चिराच्चिरात्सगति । स्यादेतत्—अतो वै खलु
दुर्निष्प्रपतरमिति दुरुपसर्गतत्वं प्रत्ययाभ्यां ब्रीह्यादिप्राप्तिनिर्गमनस्यैव विलम्बितत्वप्रतीत्यन्यथानुपपत्त्याऽऽकाशादेर्वैगाग्नि-
ष्क्रमणं प्रतीयते, तत कथं तत्रापि चिरावस्थानेन पूर्वपक्षोऽत आह—दुर्निष्प्रपतरमिति । दुःशब्दो ह्येकदेश-
लक्षणया दुःखं वक्ति, न तु व्यवधानात् विलम्बमित्यर्थः । उत्तराधिकरणेऽनुशयिना दुःखनिषेधान्मन्यते इत्युक्तम् ।

कल्पतरुपरिमलः ।

सादृश्यं । गमनकाले यो धूम आसीदिति । यद्यपि धूममात्रं श्रुतम् ; तथापि गमनकालोक्तप्रत्यभिज्ञानादेवमुक्तम् ।
एवमुक्तिश्चाकाशवद्भूमस्यापि पूर्वसिद्धतया ताद्रूप्येणानुशयिना सूक्ष्मशरीरस्य परिणामो न संभवतीति न्यायसाम्यसूचना-
र्थम् । एवमाकाशवाक्ये धूमवाक्ये च ताद्रूप्येण परिणत्यसंभवाद् तत्सादृश्यार्थकत्वव्यवस्थितौ वाक्येष्वपि तथैवार्थव्य-
वस्था सिध्यतीति तात्पर्यम् । तत्तुल्यो भवतीति । वायुस्वभावानुवृत्तिवद्भूमादिस्वभावानुवृत्तिस्तेन तेन तुल्यता ॥ २२ ॥
इति चतुर्थं साभाव्यापत्त्यधिकरणम् ॥

नातिचिरेण विशेषात् ॥ २३ ॥ आकाशादिष्वनुशयिनां चिरमचिरं वाऽवस्थानमिति विशये नियमकारिणः
शास्त्रस्याभावाद् अनियम इति पूर्वपक्षो भाष्ये दर्शितः, स न युक्तः, ब्रीह्यादिषु चिरावस्थानश्रुतिबलादाकाशादिष्वचिरा-
वस्थानस्याभावात्साक्षात् टीकाकारैस्तदुपपादनं कृतम्—दुर्निष्प्रपतरशब्दो न चिरावस्थानवाचकः किंतु

वर्षधाराभिः सहेमां भुवमापतन्ति । कुत एतत् ? विशेषदर्शनात् । तथा हि ब्रीह्यादिभावापत्ते-
रनन्तरं विशिनष्टि—‘अतो वै खलु दुर्निष्प्रपतरम्’ (छा० ५।१०।६) इति । तकार एकश्चा-
न्दस्यां प्रक्रियायां लुप्तो मन्तव्यः । दुर्निष्प्रपतरं दुर्निष्क्रमतरं दुःखतरमस्माद्वीह्यादिभावान्नि-
सरणं भवतीत्यर्थः । तदत्र दुःखं निष्प्रपतनं प्रदर्शयन्पूर्वेषु सुखं निष्प्रपतनं दर्शयति ।
सुखदुःखताविशेषश्चायं निष्प्रपतनस्य कालाल्पत्वदीर्घत्वनिमित्तः, तस्मिन्नवधौ शरीरानिष्पत्ते-
रुपभोगासंभवात् । तस्माद्वीह्यादिभावापत्तेः प्रागल्भ्येनैव कालेनावरोहः स्यादिति ॥ २३ ॥
इति पञ्चमं नातिचिराधिकरणम् ॥

भामती ।

विना स्थूलशरीरं न सूक्ष्मशरीरं दुःखभागीति दुर्निष्प्रपतरं विलम्बं लक्षयतीति राजान्तः ॥ २३ ॥ इति पञ्चमं
नातिचिराधिकरणम् ॥

वेदान्तकल्पतरुः ।

एतदेव विवृण्वन् सिद्धान्तयति—विनेति । न चैवमस्यानारम्भः, अनुशयिनामाकाशादिप्रवर्षणान्तसादृश्यं चिरभावि
अनुशयिसादृश्यरूपत्वाद् ब्रीह्यादिसादृश्यवदित्यनुमानस्य प्रागुक्तश्रुतार्थापत्त्या बाधार्थमधिकरणान्तरारम्भोपपत्तेरिति ॥ २३ ॥
इति पञ्चमं नातिचिराधिकरणम् ॥

कल्पतरुपरिमलः ।

दुःखनिष्क्रमणवाचकः । अतस्तद्वशादाकाशादिभ्यः सुखनिष्क्रमणं लभ्यते, न तु तेषु चिरावस्थान-
मिति । एव पूर्वपक्षोपपादनमपि न युक्तम्; ब्रीह्यादिभावेऽनुशयिना दुःखसद्भावस्यानन्तराधिकरणे निषेत्समानतया
दुर्निष्प्रपतरमित्यस्य लक्षणया विलम्बपरत्वादित्यपरितोषादाचार्यै सामान्यतो दृष्टावलम्बनपूर्वपक्षं प्रदर्श्य तस्य श्रुतार्था-
पवादः सिद्धान्ते वर्णितः । सामान्यतो दृष्टमात्रावलम्बनः पूर्वपक्षस्तुच्छ इति तत्राप्यपरितोषादाचार्यै पूर्वपक्षस्येत्यमुपो-
द्वलनं कृतम् । अतो वै खल्वित्यत्रातःशब्दः प्रकृतानामाकाशादीनां सर्वेषां परामर्शक इति सर्वेष्वपि तेषु चिरावस्थानं
श्रुतित एव प्रतीयते तदनुग्राहकमनुमानमिति । अतः शब्दः समनन्तरवाक्योक्तान् ब्रीह्यादीनेव परामृशेद्, न व्यवहि-
तानामाकाशादीन्; सर्वानामस्वाभाव्यात्तथा च ब्रीह्यादिषु चिरावस्थानश्रुतिसामर्थ्यादाकाशादिष्वचिरावस्थानत्वाभावात्तद्वि-
मनुमानमिति सिद्धान्तो वर्णितः । वस्तुतस्तु—यथाभाष्यमनियमपूर्वपक्ष एव दृढः । “अतो वै खलु दुर्निष्प्रपतरम्”-
मिति वाक्येन ब्रीह्यादिषु चिरावस्थाननियमो व्याप्यते न तत्सत्तामात्रम्, चिरमचिर वेत्यनियतस्य चिरावस्थानस्य ब्रीह्या-
दिष्ववस्थानोक्त्यैव लब्धत्वेन तस्याविधेयत्वात् । तथा च विशिष्य ब्रीह्यादिषु चिरावस्थाननियमप्रतिपादनसामर्थ्यादा-
काशादिभ्यश्चिरावस्थाननियम एव व्यावर्तते, न ल्वनियतं चिरावस्थानमपि । अत एवार्धमन्तर्वेद्यर्थं बहिर्वेदीति पूय-
मानदेशविधावन्तर्वेदीत्येव विधिस्तत्सामर्थ्यादधर्धान्तरं बहिर्वेदीति लभ्यते । अतोऽर्धं बहिर्वेदीत्यनुवाद इति पूर्वपक्षे
दूषणमुक्तम् “तथा यूयस्य वेदि” (ब्र अ. ३ पा. ७ सू. १३) रित्यधिकरणे—अर्धमन्तर्वेदीति नियमविधिसामर्थ्याद-
धर्धान्तरादन्तर्वेदिनियम एव व्यावर्तते, नान्तर्वेदिस्वरूपमित्यधर्धान्तरमन्तर्वेदिबहिर्वेदिवेत्यनियमः प्राप्नोति, न तु बहिर्वेदेवेति
नियमो लभ्यते । अतोऽर्धं बहिर्वेदीत्यनुवाद इति पूर्वपक्षे पाक्षिकानुवादोऽयं स्यादिति नित्यवच्छ्रवणविरोधः, तत्परिहा-
रायार्धं बहिर्वेदीत्यपि विध्यन्तराश्रयणे वाक्यभेदः, तस्मादन्तर्वेदिबहिर्वेदिशब्दाभ्यां लक्षितोऽन्तरालदेशो विधीयत इत्यङ्गी-
कर्तव्यमिति । एवं प्राप्तस्य पूर्वपक्षस्य निरासप्रकारोऽपि भाष्य एव विशेषादिति सौत्रपदव्याख्यानं स्पष्टीकृतम् । स इत्थम् ।
दुर्निष्प्रपतरमिति तरप्प्रत्ययार्थस्यातिशयस्य प्रतियोग्याकाङ्क्षायां प्रागनुकान्तानाम् आकाशादीनां बुद्धिसन्निधानात्तत्प्रति-
योगित्वेनान्वयः स्यात् । तथा च ब्रीह्यादिष्वाकाशाद्यपेक्षा चिरमवस्थानोक्तावाकाशादिष्ववस्थानस्य तदपेक्षयाऽल्पकालत्वं
पर्यवस्यतीति । ननु—असिद्धस्तरप्प्रत्ययस्तकारलोपवद्रेफोपजनस्यापि छान्दसस्य वक्तुं शक्यत्वादिति—चेन्न; उभय-
थासंभवेऽर्थातिशयसिद्धयर्थं तकारलोपेन तरप्प्रत्ययसद्भावस्यैवाश्रयितुं युक्त्वात्, दुरुपपदात् पतिधातोः खलर्थे उपप्रत्यये
सति दुर्निष्प्रपतरमिति रूपसिद्धौ विनैव तकारलोपं तरप्प्रत्ययान्तस्य निर्वक्तुं सुकरत्वाच्च । “अन्येष्वपि दृश्यत” इति
जनेरुपपदान्तरेषु उपप्रत्ययविधायकसूत्रे “अन्येभ्योऽपीति दृश्यत” इति वक्तव्यमिति वार्तिककृता धात्वन्तरेभ्योऽपि उप-
प्रत्ययस्यानुशिष्टत्वात्, तत्र दृशिग्रहणं सर्वोपाधिव्यभिचारार्थमिति वृत्तिकारेणोक्ततया कृत्यल्युटो बहुलमिति बहुलग्रहणादन्ये-
ऽपि कृतः प्राप्तमभिधेयं व्यभिचरन्तीति तेनैवोक्ततया च तस्य उपप्रत्ययस्य खलर्थवृत्तिलोपपत्तेश्च । एतेनातः शब्दः

(६ अधिकरणम्) अन्याधिष्ठितेषु पूर्ववदभिलापात् ॥ २४ ॥

तस्मिन्नेवावरोहे प्रवर्षणानन्तरं पठ्यते—‘त इह ब्रीहियवा ओषधिवनस्पतयस्तिलमाषा इति जायन्ते’ (छा० ५।१।०६) इति । तत्र संशयः—किमस्मिन्नवधौ स्थावरजात्यपन्नाः स्थावर-सुखदुःखभाजोऽनुशयिनो भवन्त्याहोस्वित्क्षेत्रज्ञान्तराधिष्ठितेषु स्थावरशरीरेषु संश्लेषमात्रं गच्छन्तीति । किं तावत्प्राप्तम् ? स्थावरजात्यापन्नास्तसुखदुःखभाजोऽनुशयिनो भवन्तीति । कुत एतत् ? जनेर्मुख्यार्थत्वोपपत्तेः स्थावरभावस्य च श्रुतिस्मृत्योरुपभोगस्थानत्वप्रसिद्धेः । पशुहिंसादियोगाच्चेष्टादेः कर्मजातस्यानिष्टफलत्वोपपत्तेः । तस्मान्मुख्यमेवेदमनुशयिनां ब्रीह्यादि-जन्म । श्वादिजन्मवत् । यथा श्वयोनिं वा सूकरयोनिं वा चण्डालयोनिं वेति मुख्यमेवानुशयिनां श्वादिजन्म तत्सुखदुःखान्वितं भवति । एवं ब्रीह्यादिजन्मापीति । एवं प्राप्ते ब्रूमः—अन्यैर्जीवैर-धिष्ठितेषु ब्रीह्यादिषु संसर्गमात्रमनुशयिनः प्रतिपद्यन्ते, न तत्सुखदुःखभाजो भवन्ति । पूर्ववत् । यथा वायुधूमादिभावोऽनुशयिनां तत्संश्लेषमात्रम् । एवं ब्रीह्यादिभावोऽपि जातिस्थावरैः संश्ले-षमात्रम् । कुत एतत् ? तद्वदेवेहाप्यभिलापात्, कोऽभिलापस्य तद्वद्भावः ? कर्मव्यापारमन्तरेण संकीर्तनम् । यथाऽऽकाशादिषु प्रवर्षणान्तेषु न केचित्कर्मव्यापारं परामृशत्येवं ब्रीह्यादिजन्मन्यपि; तस्मान्नास्त्यत्र सुखदुःखभाक्त्वमनुशयिनाम् । यत्र तु सुखदुःखभाक्त्वमभिप्रेति, परामृशति तत्र कर्मव्यापारं—रमणीयचरणाः कपूयचरणा इति च । अपि च मुख्येऽनुशयिनां ब्रीह्यादिज-न्मनि ब्रीह्यादिषु लयमानेषु कण्ड्यमानेषु पच्यमानेषु भक्ष्यमाणेषु च तदभिमानिनोऽनुशयिनः प्रवसेयुः । यो हि जीवो यच्छरीरमभिमन्यते स तस्मिन्पीड्यमाने प्रवसतीति प्रसिद्धम् । तत्र ब्रीह्यादिभावद्वेतःसिग्भावोऽनुशयिनां नाभिलष्येत । अतः संसर्गमात्रमनुशयिनामन्याधिष्ठितेषु ब्रीह्यादिषु भवति । एतेन जनेर्मुख्यार्थत्वं प्रतिब्रूयादुपभोगस्थानत्वं च स्थावरभावस्य । न च वयमुपभोगस्थानत्वं स्थावरभावस्यावजानीमहे । भवत्वन्येषां जन्तूनामपुण्यसामर्थ्येन स्था-वरभावमुपगतानामेतदुपभोगस्थानम्, चन्द्रमसस्त्ववरोहन्तोऽनुशयिनो न स्थावरभावमुप-भुञ्जत इत्याचक्ष्महे ॥ २४ ॥

अशुद्धमिति चेन्न शब्दात् ॥ २५ ॥

यत्पुनरुक्तं पशुहिंसादियोगादशुद्धमाध्वरिकं कर्म, तस्यानिष्टमपि फलमवकल्पत इत्यतो मु-ख्यमेवानुशयिनां ब्रीह्यादिजन्मास्तु, तत्र गौणी कल्पनाऽनर्थिकेति, तत्परिह्रियते । न, शास्त्रहेतु-त्वाद्धर्माधर्मविज्ञानस्य । अयं धर्मोऽयमधर्म इति शास्त्रमेव विज्ञाने कारणम्; अतीन्द्रियत्वा-त्तयोः, अनियतदेशकालनिमित्तत्वाच्च । यस्मिन्देशे काले निमित्ते च यो धर्मोऽनुष्ठीयते स एव देशकालनिमित्तान्तरेष्वधर्मो भवति । तेन शास्त्राद्वेत्ते धर्माधर्मविषयं विज्ञानं न कस्यचिदस्ति । शास्त्राच्च हिंसानुग्रहाद्यात्मको ज्योतिष्टोमो धर्म इत्यवधारितः, स कथमशुद्ध इति शक्यते

भामती ।

अन्याधिष्ठिते पूर्ववदभिलापात् ॥ २४ ॥ आकाशसारूप्यं वायुधूमादिसंपर्कोऽनुशयिनामुक्तः, इहेदानीं वेदान्तकल्पतरुः ।

अन्याधिष्ठिते पूर्ववदभिलापात् ॥ २४ ॥ अत्र जायन्त इति श्रुतेः कर्मपूर्वकत्वाश्रुतेश्च संशयो भवति । श्रुतेरुप-चरितार्थत्वस्योक्तत्वात् पुनरुक्तिमात्राद्वाह—आकाशसारूप्यमिति । सर्वगताकाशसंयोगस्यासाध्यत्वात्सादृश्यं तेनोक्त-

कल्पतरुपरिमलः ।

संकोचकाभावादाकाशादिसर्वपरामर्शक इति शङ्कापि निरवकाशीकृता; आतिशायनिकप्रत्ययार्थप्रतियोगित्वेनान्वयिताया वक्तव्यत्वेन तस्या व्यवहितब्रीह्यादिमात्रपरत्वावश्यंभावाद् ब्रीह्यादिभ्यो दुर्निष्प्रपतरत्नोक्तिसामर्थ्यादाकाशादिभ्योऽपि दुर्नि-ष्प्रपतरत्वमात्रमस्तीति तेष्वपि चिरावस्थानावगमात् सूत्रे नातिचिरेणेत्यतिचिरावस्थाननिषेधः कृतः इत्यास्तां विस्तरः । कथं तत्रापि चिरावस्थानेन पूर्वपक्ष इति । चिरावस्थानस्य कोऽन्यन्तरतया प्रवेशनेन कथं पूर्वपक्ष इत्यर्थः । भाष्योक्ते ह्यनियमपूर्वपक्षे चिरावस्थानमपि कोऽन्यन्तरत्वेन प्रविशति । व्यवधानादिति । विलम्बे दुरूपसर्गस्याप्रसिद्ध-त्वेन साक्षाद्वाचकतया तस्मिन्नप्रवृत्तेरित्यर्थः ॥ २३ ॥ इति पञ्चमं नातिचिराधिकरणम् ॥

भामती ।

ब्रीहियवा ओषधिवनस्पतयस्त्रिलभाषा इति जायन्त इति श्रूयते । तत्र संशयः—किमनुशयिनां भोगाधिष्ठानं ब्रीहिय-
वाद्यः स्थावरा भवन्ति, आहोस्त्रित् क्षेत्रज्ञान्तराधिष्ठितेष्वेव संसर्गमात्रमनुभवन्तीति । तत्र मनुष्यो जायते देवो
जायत इत्यादौ प्रयोगे जनेः शरीरपरिग्रहे प्रसिद्धत्वाद्वापि ब्रीह्यादिशरीरपरिग्रह एव जनिर्मुक्त्यर्थ इति ब्रीह्यादि-
शरीरा एवानुशयिन इति युक्तम् । न च—रमणीयचरणाः कपूयचरणा इतिवत् कर्मविशेषासंकीर्तनात्तदभावे
ब्रीह्यादीनां शरीरभावाभावात्क्षेत्रज्ञान्तराधिष्ठितानामेव तत्संपर्कमात्रमिति—सांप्रतम्; इष्टादिकारिणामिष्टादिकर्म-
संकीर्तनादिष्टादेश्च हिंसादोषदूषितत्वेन सावद्यफलतया चन्द्रलोकभोगानन्तरं स्थावरशरीरभोग्यदुःखफलत्वस्याप्युप-
पत्तेः । न च—‘न हिंस्यात्सर्वा भूतानि’ इति हिंसासामान्यशास्त्रस्याग्नीषोमीयपशुहिंसाविषयविशेषशास्त्रेण बाधनं,
सामान्यशास्त्रस्य हिंसासामान्यद्वारेण विशेषोपसर्पणं विलम्बेनेति साक्षाद्विशेषस्पृशः शास्त्राच्छीघ्रतरप्रवृत्तादुर्बलत्वादिति—
सांप्रतम्; न हि बलवदित्येव दुर्बलं बाधते किंतु सति विरोधे । न चेहास्ति विरोधः, भिन्नगोचरचारित्वात् । ‘अग्नी-
षोमीयं पशुमालभेत’ इति हि क्रतुप्रकरणे समाज्ज्ञातं क्रत्वर्थतामस्य गमयति, न त्वपनयति निषेधापादितामस्य पुरुषं
प्रत्यनर्थहेतुताम् । तेनास्तु निषेधादस्य पुरुषं प्रत्यनर्थहेतुता, विधेश्च क्रत्वर्थता को विरोधः? यथाहुः—‘यो नाम
क्रतुमध्यस्थः कलञ्जादीनि भक्षयेत् । न क्रतोस्तत्र वैगुण्यं यथा चोदितसिद्धितः’ इति । तस्माज्जनेर्मुक्त्यर्थत्वाद्ब्रीह्यादि-
शरीरा अनुशयिनो जायन्त इति प्राप्तेऽभिधीयते—भवेदेतदेवं यदि रमणीयचरणाः कपूयचरणा इतिवद्ब्रीह्यादिष्वनु-
शयवतां कर्मविशेषः कीर्त्येत, न चैतदस्ति । न चेष्टादेः कर्मणः स्थावरशरीरोपभोग्यदुःखफलप्रसवहेतुभावः संभवति;
तस्य धर्मत्वेन सुखैकहेतुत्वात् । न च तद्वतायाः पशुहिंसाया ‘न हिंस्यात्’ इति निषेधात्क्रत्वर्थाया अपि दुःखफलत्वसं-
भवः; पुरुषार्थाया एव न हिंसादिति प्रतिषेधात् । तथा हि—न हिंसादिति निषेधस्य निषेध्याधीननिरूपणतया यदर्थं
वेदान्तकल्पतरुः ।

मित्यर्थः । अन्यस्यान्यथाभावानुपपत्तेर्हि तत्रोपचार उक्तः, अत्र तु जायते इति शब्दस्य देहग्रहणे रुढत्वात्तदाशङ्कते,
तत्ताविरुद्धमिति न गौणत्वावहमित्यर्थः । अस्मिन्प्रकरणे यन्मुख्यं जन्म तत्कर्मसाध्यं श्रुतं, यथा रमणीयचरणा इत्यादि ।
अत्र तु व्यापककर्मजलश्रुतिव्यावृत्त्या तद्व्याप्यमुख्यत्वव्यावृत्तिमाशङ्क्य हेतुसिद्धिमाह—न च रमणीयेत्यादिना ।
शरीरभावः शरीरत्वं तस्याभावादित्यर्थः । नन्विष्टादेर्विहितत्वात् पुण्यस्य कथं स्थावरशरीरप्राप्तिहेतुता? अत आह—
इष्टादेश्चेति । विहितत्वेऽपि तद्वत्पशुहिंसोच्छिष्टसोमभक्षार्देर्निषिद्धत्वाद् दुःखहेतुत्वेत्यर्थः । सामान्यविषयनिषेधशास्त्रस्य
विशेषशास्त्रेण बाधनं स्यात्, कुतः? तस्य ततो दुर्बलत्वादित्येतन्न च सांप्रतमिति योजना । सामान्यशास्त्रस्य दौर्बल्ये हेतुः—
सामान्यद्वारेणेति । विशेषशास्त्रप्राबल्ये हेतुः—साक्षादिति । ननु क्रतुप्रकरणस्य हिंसाविधेर्हि सागतक्रतुशेषत्वं विषयः,
हिंसानिषेधस्य तद्वतानर्थफलत्वगोचर इति विषयभेदाद्विधिविषययोरविरोधश्चेत्तर्हि क्रतुमध्ये निषिद्धहिंसातुष्टाने क्रतुवैगुण्यं
स्यादित्याशङ्क्याह—यथाहुरिति । कलञ्जभक्षणादिनिषेधानां पुरुषार्थत्वात्तदतिक्रमे पुरुषस्यैव प्रत्यवायो न क्रतोर्वैगुण्यम् ।
यथाविहितस्य तस्य सिद्धे । न हि क्रतुशेषः प्रतिषेधो यतस्तदतिलङ्घनात्क्रतुवैगुण्यं स्यादिति भट्टोक्त्यर्थः । एवं हि विहि-
ताया अपि हिंसाया दुःखफलत्वं, यदि विधिविषययोरैकविषयत्वं, तदेव नास्तीत्याह—पुरुषार्थाया एवेति । कलर्थो
हि प्रतिषेधः । कलर्था हिंसा प्रतिषेधेत् । तत्र यद्ययं न हिंसादिति निषेधः कलर्था हिंसा प्रतिषेधेत्, तथैव कलर्थः
कल्पतरुपरिमलः ।

अन्याधिष्ठिते पूर्ववदभिलाषात् ॥ २४ ॥ ननु क्रतुप्रकरणस्येति । यथा खल्वामतकं कोष्ठे कफं हन्तीति
वाक्यस्येष्टसाधनत्वं विषयः । कण्ठे कफं करोतीति वाक्यस्यानिष्टसाधनत्वं विषय इति विषयभेदादविरोधः, एवं विधिनि-
षेधयोरविरोधश्चेत्तर्हि क्रतुहिंसा विहितापि निषिद्धेति वक्तव्यम् । ततश्च क्रतुमध्ये निषिद्धानुष्ठाने कथं क्रतुवैगुण्यं न
स्यादिति शङ्क्यार्थः । न हि क्रतुशेषः प्रतिषेध इति । यथा कलञ्जभक्षणप्रतिषेधस्य क्रतुशेषत्वाभावात्कलञ्जभक्ष-
णेन न क्रतोर्वैकल्यम्, एवं हिंसानिषेधस्यापि क्रतुशेषत्वाभावाद्धिंसया न क्रतोः साकल्यमेव, किंतु क्रतुसाकल्यलोभात्पुरु-
षार्थनिषेधमतिक्रामतः पुरुषस्य परं प्रत्यवाय इति परिहारार्थः । एवं विहिताया अपीति । यथेष्टसाधनत्वबोधना-
स्पदमेव तत्पानमनिष्टसाधनत्वबोधनस्याप्यास्पदम्, एवं विहितैव हिंसा यदि निषेधस्यापि गोचरा स्यात्तर्हि सा दुःख-
फला स्यात्, न त्वेवं निषेधस्य पुरुषार्थहिंसासांप्रतविषयत्वादित्याह—यथाहुरिति । ननु पुरुषार्थहिंसाया एव निषेधत्वादिति हेतु-
साधनाय प्रवृत्ते तथा हीत्यादीदिकाग्रन्थे हिंसानिषेधस्यानुत्पदननिषेधवत् क्रतुप्रकरणान्नाभावात् कलर्थहिंसा न निषे-
ध्येत्येतावति वक्तव्ये यदर्थं निषेध्यं तदर्थो निषेध इति निषेध्यनिषेधयोरैकविषयत्वनियमोक्तिः क्रोपयुज्यत इत्याशङ्क्य
तदुपयोगं दर्शयन्नवतारयति—क्रत्वर्थो हि प्रतिषेध इति । अयमाशयः कलर्थपुरुषार्थोभयविधस्य हिंसासांप्रतस्य
पुरुषार्थो निषेध इति सांख्यमतेन खल्वत्र पूर्वपक्षः कृतः । न तन्मतं युज्यते । निषेध्यनिषेधयोरैकविषयत्वनियमेन

१ ‘शरीरत्वाभा’ इति क. । २ ‘संसर्ग’ इति क. ।

भामती ।

निषेध्यं तदर्थ एव निषेधो विज्ञायते । न चैतत् 'नानृतं वदेत्', 'न तौ पशौ करोति' इतिवत्कस्यचित्प्रकरणे समाम्नातं वेदान्तकल्पतरुः ।

स्यात्तच्च नास्तीति वदिष्यन् निषेध्यनिषेधयोरेकार्थतामाह—तथा हीति । यो हि यदर्थं प्रवृत्तो यस्माद्विषयाद् निवार्यते तन्निषेधोऽपि तदर्थ इत्यर्थः । तर्हि कलर्थहिंसाप्रतियोगिकोऽयं प्रतिषेधोऽत एव कलर्थश्चेत्याशङ्क्याह—न चैतदिति । येन प्रकरणाभावात्तेनानृतवदनस्य कलर्थत्वेन तन्निषेधोऽपि कलर्थः स्याद्, येन च तेनैव प्रकरणाभावात्तेन पशौ निषिद्ध-योरज्यभागयोः कलर्थत्वात्तन्निषेधस्यापि कलर्थत्वं भवेत्, तेन प्रकारेण न हिंसादित्येतत् कस्यचित्प्रकरणे न समाम्नात-मित्यर्थः । नन्वाज्यभागौ भवेतां कलर्थौ, निषेधस्त्वभावार्थं कथं कलर्थः स्यादत आह—एवं हि सतीति । पशुयागे-ऽतिदेशप्राप्ताज्यभागनिषेधे सति तद्वर्जनयुक्ताङ्गान्तरैर्भावार्थरूपैराज्यभागसाध्य उपकारो ज्ञ्यते न केवलनिषेधमात्रात् । अतश्च विकल्प आज्यभागतदभावयोः । फलभूमार्थिनस्त्वनुष्ठानम् । प्राभाकरास्तु पर्युदासमेतमाहुः । अत्र च पशुप्रकरण एवैतद्वाक्यमस्तीति कृत्वा प्रतिषेधत्वमस्योक्तम् । गुणोपसंहारे तु हानौ तूपायनेत्यधिकरणे (ब्र. अ. ३ पा. ३ सू. २६) दर्शपूर्णमासप्रकरणपठितस्य न तौ पशवित्यस्य पाशुकप्रकरणाभ्युपगतेतद्वाक्यसिद्धार्थानुवादित्वेनार्थवादत्वं वक्ष्यतीति न विरोध इति । अनृतवदननिषेधस्य कलर्थत्वेऽधिकरणमनुक्रम्यते—दर्शपूर्णमासयोराम्नायते नानृतं वदेदिति । तत्रायं निषेधः कलर्थः पुरुषार्थो वेति संशयः, तदर्थं प्रतिषेध्या प्रवृत्तिः किमर्थेति च चिन्त्यते । यो हि यदर्थं प्रवृत्तं सन्निवार्यते स तदर्थमेव च निवार्यते । प्रवृत्तिकैमर्थ्यनिर्णयाय च आख्यातेन कर्ताऽभिधीयते न वेति च विचार्यते । अभिहिते हि कर्तारि तस्य प्रत्ययेन प्राधान्येनाभिहितत्वात् प्रवृत्तेः प्रयोजनाकाङ्क्षावेलया श्रुतिसन्निधापितकर्त्रपेक्षितोपायत्व प्रकरण-बाधयाऽवगम्येत, अनभिहिते तु बाधकश्रुत्वभावादार्थाच्च कर्तुः प्रवृत्तिं प्रति गुणत्वेनैवावगतेः प्रकरणेन प्रवृत्ते कलर्थता-ऽवधार्यते । तत्र पचति देवदत्त इत्याद्याख्यातैः कर्त्रवगमाद् लः कर्मणि चेति सूत्रगतचकारेण कर्तर्यपि लकारविधानाद् लकारादेशानां च तिवादीनां स्थानिवद्भावेन कर्तृवाचकत्वादख्याताभिधेयः कर्तेति प्राप्य राद्धान्तित शेषलक्षणे । कलर्थोऽयं प्रतिषेधः, आख्यातेन कर्तुरनभिधानात् । या त्वाख्यातात्कर्तृप्रतीतिः सा आख्याताभिहितभावनया कर्तुरुप-स्थापनादन्यथासिद्धा । सूत्रं त्वभिधेयत्वद्योत्यल्योरुदासीनम् । अपि च लः कर्मणीत्यभिधाय द्वेकयोरिति सूत्रेण द्वित्वैक-ल्योरर्थयोर्द्विवचनैकवचनविधानात् कर्तृसंख्यैवाख्यातवाच्या न कर्ता । संख्येयकर्तृविवक्षाया हि द्वेकेष्विति स्याद्; द्वयोरेकस्य च कर्तृणां बहुत्वात् । आख्यातेन कर्तुरनभिधानेऽनभिहिताधिकारविहिततृतीयापत्तेः पचति देवदत्तेनेति प्रयोग-प्रसङ्गः । गम्यमानकर्तुः संख्याया अनेनाभिधाने करणादिसंख्यानामप्याख्यातेनाभिधानप्रसङ्गः । पच्यत इत्यत्रापि कर्तुर्ग-

कल्पतरुपरिमलः ।

निषेधस्य पुरुषार्थत्वे निषेध्यहिंसाया अपि पुरुषार्थत्वावश्यंभावादित्येवं नियमकथनस्य सांख्यप्रक्रियानिराकरणेन हेतुसिद्ध्युप-योगित्वं तावत् स्पष्टमेव, तर्हि नियमाऽविरोधाय निषेध्यनिषेधावुभावपि कलर्थौ स्ताम्, एवमपि पुरुषार्थाया एव निषेधादिति हेतोरसिद्धिर्भवेदिति शङ्कोत्थानेऽपि नियमवर्णनस्यास्त्युपयोगः, तस्या शङ्काया निषेध्यस्य कलर्थत्वासम्भवेन दूषिताया तर्ह्यनारभ्याधीतस्य हिंसा निषेधस्यानृतवदननिषेधवत् क्रतूपस्थापकप्रकरणाभावेन कलर्थनिषेधत्वासम्भवे कलर्थत्वं पुरुषार्थत्वं च विशेषणं विना हिंसिधाल्थ्यमात्रस्य निषेधोऽस्तु । तथा च कलर्थहिंसाया अपि निषेधो लभ्यत इति शङ्कायां निषेधस्य कलर्थत्वपुरुषार्थत्वबोधनाय वाक्यवैरूप्यापत्त्या तद्दूषणे चास्त्यस्य नियमवर्णनस्योपयोग इति । एवं च कलर्थो हि प्रतिषेध कलर्थं प्रतिषेधेदिति हिंसा निषेधयोर्वैध्यमाणनियमलभ्यस्य कलर्थत्वस्य वचनमग्रे शङ्किष्यमाणस्य क्रतुपुरुषो-भयार्थत्वस्याप्युपलक्षणमिति वक्ष्यन्नित्येतत्क्रतुपुरुषोभयार्थत्वं नास्तीति वक्ष्यमाणान्तरस्याप्युपलक्षणम् । तेन प्रकारेण न हिंसादित्येतत्कस्यचित्प्रकरणे न समाम्नातमिति दार्ष्टान्तिकाशमाकाङ्क्षितमध्याहृत्य टीकार्थः कथितः । कथं क्रत्वर्थः स्यादिति । आज्यभागजन्योपकारस्याभावेनासम्भवादिति भावः । प्राभाकरास्त्विति । प्राभाकराणां पर्युदासपक्षो दर्शपूर्णमासप्रकरणगतवाक्यस्यार्थवादत्वपक्षश्च हानौ तूपायने (ब्र. अ. ३ पा. ३ सू. २६) त्यधिकरण एव स्पष्टीकरिष्यते प्रवृत्तिकैमर्थ्यनिर्णयाय चेति । यद्याख्यातेन कर्ताऽभिधीयते, तदा श्रुत्युपात्तकर्तृपुरुषशेषभूतमनृतवदनं निषेध्य-मिति तन्निषेधोऽपि पुरुषार्थो भवति । यदि तेन कर्ता नाभिधीयते, तदा प्रकरणसन्निधापितकलर्थं तन्निषेध्यमिति तन्निषेधोऽपि कलर्थो भवतीति विचाराणां फलफलिभावमाह—अभिहितेति । ननु—न तौ पशौ करोतीति निषेधे आज्यभागवन्नानृतं वदेदिति निषेधे निषेध्यमनृतवदनं कलर्थतया विहितं नास्तीति—चेत्, सत्यम्; कलर्थद्रव्यादिस-पादनोपायभूतं यदनृतवदनं तदविहितमपि द्रव्यार्जनवत्क्रतूपकारकतया कलर्थमिह विवक्षितम् । अथवा—ब्रीहिभिर्यक्ष्य इति संकल्प्य यस्तदलभे तत्प्रतिनिधीजीवारादीन् विहाय यवैर्यजते तस्य तत्सकल्पवचनमनृतं जायत इति तथाभूतम-नृतमिह कलर्थानृतवचनमिति विवक्षितम् । गम्यमानकर्तुः संख्याया इति । समानप्रत्ययोपात्तकर्तृसंख्याभिधा-

भामती ।

येनानृतवदनवदस्य निषेधस्य क्रत्वर्थत्वे निषेधोऽपि क्रत्वर्थः स्यात् । पशौ निषिद्धयोराज्यभागयोः क्रत्वर्थत्वेन निषेधस्यापि क्रत्वर्थत्वं भवेत् । एवं हि सत्याज्यभागरहितैरप्यङ्गान्तरैराज्यभागसाध्यः क्रतूपकारो विज्ञायते । तस्मादनारभ्याधीतेन न हिंसादित्यनेनाभिहितस्य विध्युपहितस्य पुरुषव्यापारस्य विधिविभक्तिविरोधादुःखात्मकप्रकृत्यर्थहिंसाकर्म-आध्यत्वपरित्यागेन पुरुषार्थ एव भाव्योऽवतिष्ठते; आख्यातानभिहितस्यापि पुरुषस्य कर्तृव्यापाराभिधानद्वारेणोपस्थापितत्वात् । केवलं तस्य रागतः प्राप्तत्वात्तदनुवादेन नञर्थ विधिरूपसंक्रामति तेन पुरुषार्थो निषेध इति तदधीननिरूपणो निषेधोऽपि पुरुषार्थो भवति । तथा चायमर्थः संपद्यते—यत्पुरुषार्थं हननं तन्न कुर्यादिति । क्रत्वर्थस्यापि च निषेधे हिंसायाः क्रतूपकारकत्वमपि कल्प्येत । न च इष्टे पुरुषोपकारकत्वे प्रत्यर्थिनि सति तत्कल्पनास्पदम् । न च स्वातन्त्र्यपारतन्त्र्येऽसति संयोगपृथक्त्वे स्वादिरतादिवदेकत्र संभवतः । तस्मात्पुरुषार्थप्रतिषेधो न क्रत्वर्थत्वमप्यास्कन्दतीति शुद्ध-सुखफलत्वमेवेष्टादीनां न स्थावरशरीरोपभोगदुःखफलत्वमपीति । आकाशादिष्विव कर्मव्यापारमन्तरेणाभिलापात्

वेदान्तकल्पतरुः ।

गम्यमानत्वात्तत्संख्याभिधानापात इति चेद्, न, अनभिहितस्यापि कर्तुरितरकारकापेक्षया प्रधानत्वाद्भावनायाश्च तद्व्यापार-त्वादाख्यातेन प्राधान्येन द्योतनादनभिहिताधिकारस्य च प्राधान्येन द्योतितत्वाभिप्रायत्वात्, करणादीना पचतीत्याद्या-ख्यातैः प्राधान्येन ध्वनितत्वाभावात्, पच्यत इत्यादौ च कर्मप्राधान्येन कर्तृप्राधान्यस्याद्योतनात् । तस्मादाख्यातेन कर्तुरनभिधानात्सिद्धमनृतवदनप्रतिषेधस्य क्रत्वर्थत्वमिति ॥ ननु मा भूत् प्रकरणानामानाज्ञ हिंसादिति निषेधस्य कत्वर्थता, पुरुषार्थत्वं तु कथमवगम्यते ? न हीह पुरुषस्तदर्थोवगम्यत इति तत्र पुरुषार्थप्रतीतिमुपपादयति—तस्मादनारभ्याधी-तेनेति । न हिंसादित्यनेनेति नञ्व्यतिरिक्तोपादानं विवक्षितम् । अत्र वाक्ये हिंसादिति भागेनाभिहितस्य पुरुषव्यापारस्य पुरुषार्थ एव भाव्य इत्यन्वयः । ननु हिंसैव भाव्या किं न स्यादत आह—विध्युपहितस्येति । श्रेयःसाधनत्वविध्य-वच्छिन्नत्वादित्यर्थः । न केवलमर्थविरोधो धात्वर्थभाव्यत्वे, अपि तु शब्दविरोधश्चेत्याह—विधिविभक्तीति । हिंसैव कर्म क्रिया तद्भाव्यत्वपरित्यागेनेत्यर्थः । पुरुषप्रतीतिमुपपादयति—आख्यातानभिहितस्यापीति । कर्त्रधिकरणे तु अनभिहितपुरुषस्याप्राधान्येन निषेधस्य प्रकरणवशात् कत्वर्थमुक्तम्, इह तु प्रकरणाभावादार्थिककर्तृशेषत्वमविरुद्धं निषेधस्य । एतच्च प्राचीनग्रन्थे अनारभ्याधीतेनेति पदेन द्योतितम् । ननु हिंसादिति विध्यशेन यदि हिंसा-श्रेयःसाधनमवगता, कथं तर्हि निषेधावकाशः ? इत्याशङ्क्यानुवादलमाह—केवलमिति । स्यादेतत्—हिंसा-दिति क्रतुपुरुषार्थसाधारणी हिंसाऽनूद्य निषिध्यतां, तथा चोभयार्थत्वं निषेधस्य वाक्येनावगम्यतामिति, नेत्याह—क्रत्वर्थस्यापि चेति । हिंसाविषयस्य निषेधस्य रागप्राप्तहिंसाविषयत्वेन चरितार्थत्वेऽधिकारान्तरानुप्रविष्टक्रतुशेष-हिंसानुवादतन्निषेधविषयत्वकल्पनाया गौरवं स्यादित्यर्थः । उभयनिषेधे च वाक्यभेद स्यादित्याह—न च स्वात-न्त्र्येति । कत्वर्थनिषेधत्वे हि कत्वर्थत्वात् पारतन्त्र्यं स्यात्, पुरुषार्थनिषेधत्वे पुरुषार्थत्वात्स्वातन्त्र्यम् । तच्च वाक्य-द्वयेन सबन्धद्वयबोधने भवेद्, न लिहेत्यर्थः । विधिनियेधयोर्विषयभेदमुक्तमुपसंहरति—तस्मादिति । यदा च निषेधस्य रागप्राप्तार्थता, तदा इष्टादिकर्मणः पुण्यमात्ररूपत्वाद्गीत्यादिभावस्य कर्मजन्यत्वासकीर्तनरूपो हेतुः सिद्ध इत्याह—आकाशादिष्विवेति । अत्र भाष्यकारैर्न हिंसादित्युत्सर्गः, अग्नीषोमीयमालभेतेत्यपवाद इत्युक्तम्, तदयुक्तम्;

कल्पतरुपरिमलः ।

नपक्षे नातिप्रसङ्गः । गम्यमानस्यापि चेत्कर्तुः संख्याऽऽख्यातेनाभिधीयेत, तदा पदान्तरोपात्तकरणादिसंख्या तेन सुतरा-मभिधातुं शक्येति चैत्रः काष्ठः पचतीत्यपि प्रयोगप्रसङ्ग इत्यर्थः । अथ गम्यमानस्यापि कर्तुरेव संख्या तेनाभिधेया, तदैककर्तृके पाके तण्डुलान् पच्यन्त इति प्रयोगप्रसङ्ग इत्याह—पच्यत इत्यत्रापीति । अनभिहितस्यापीति । यत्प्रधानं कारकं तत्संख्याऽऽख्यातेनाभिधेयेति नियमः । तथा च पचति तण्डुलानित्यत्र कर्तुः प्राधान्यात्तत्संख्या तेना-भिधेया । पच्यन्ते तण्डुल इत्यत्र कर्मणः प्राधान्यात्तत्संख्या, करणादीना तु सर्वत्राप्राधान्यात् काप्याख्यातेन तदभि-धानप्रसङ्ग इत्यर्थः । अनुवादकत्वमाहेति । बलवदनिष्ठाननुबन्धीष्टसाधनत्वरूपं श्रेयःसाधनत्वमनूद्य तन्निषेधः क्रियते, स च निषेधो विशेष्यसत्त्वाद्विशेषणनिषेधमादाय पर्यवस्यतीत्यर्थः । रागप्राप्तेति । पुरुषार्थेत्यर्थः । तथा चाख्यातोपात्तभावनाक्षेपोपस्थितपुरुषशेषहिंसाविषयत्वेन चारितार्थादनुपस्थितक्रतुशेषहिंसानुवादतन्निषेधविषयत्वकल्पनं गौरवपराहतमित्यर्थः । ननु पुरुषार्थत्वेन क्रत्वर्थत्वेन च हिंसोपस्थितिमपेक्ष्य तन्निषेधो नोच्यते किंतु हिंसासामान्यनिषेधेन पुरुषार्थहिंसानिषेधवत् क्रत्वर्थहिंसानिषेधोऽपि लभ्यत इत्युच्यतेऽतो न क्रत्वर्थतोपस्थितगौरवमित्यस्वरसादाह—उभयनि-षेधे चेति । रागप्राप्तेति । पुरुषार्थेत्यर्थः, न तु रागाधीनप्रवृत्तिविषयतेत्यर्थः । क्रत्वर्थहिंसाया अपि रागाधीन-प्रवृत्तिविषयत्वात्फलरागं विनाऽपि प्रवृत्त्यसंभवात्कामाधिकारे करणांशे रागतः प्रवृत्तिः, अङ्गेषु वैधी प्रवृत्तिरिति निरा-

भामती ।

अनुशयिनां ग्रीह्यादिसंयोगमात्रम्, न तु तद्देहत्वमिति । अयमेवार्थ उत्सर्गापवादवचनेनोपलक्षितः । अपि च मुख्ये-
बैदान्तकल्पतरुः ।

विशेषविधिविहितस्यार्थस्य सामान्यविधिनापि विषयीकारे ह्युत्सर्गापवादस्यायः । यथाऽऽहवनीये जुहोति पदे जुहोतीति
होममात्रस्याहवनीयान्वयविधिना पदहोमस्यापि विषयीकारे पदहोमान्वयविशेषविधिना बाधातदितरपरत्वं सामान्यशा-
स्त्रस्य । अत्र तु वर्णितेन न्यायेन निषेधस्योत्पत्तिसमय एव पुरुषार्थहिंसाविषयत्वाच्च कलर्थहिंसानुप्रवेश इत्याशङ्काह—
अयमेवार्थ इति । एकस्य निषेधविधेः स्वविषयस्य कलर्थत्वेन पुरुषार्थत्वेन च विनियोगे विरोधात् सामान्यविषयत्वे

कल्पतरुपरिमलः ।

लम्बनायाः प्राभाकरपरिभाषायाः सिद्धान्तानभिमतत्वात्तदयुक्तम् । विशेषविधिविहितस्यार्थस्येति । अत्रेदं
वक्तव्यम्—इहाप्युत्सर्गापवादस्यायः प्रवर्तत एव; हिंसादित्यनेन विहितहिंसाया अपि कोडीकारात् । मरणफलोपहि-
तमरणकारणपुरुषव्यापारत्वं हिंसात्वं हिंसाशब्दप्रवृत्तिनिमित्तं तद्वैधहिंसायामप्यविशिष्टम् । न च—सत्यपि हिंसाशब्दा-
र्थत्वे हिंसादित्याख्यातोपात्तभावनाक्षिप्ततत्कर्तृपुरुषशेषभूतैव हिंसा प्रतीयत इति न तत्र हिंसाधुना वैधहिंसाकोडीकारो-
ऽस्ति तद्यावत्तत्कविशेषणसद्भावादिति—वाच्यम्; उद्देश्ये तथा विशेषणयोगात् । अन्यथा आहवनीयवाक्येऽपि जुहो-
तिधातुनाऽऽख्यातोपात्तभावनाक्षिप्तपुरुषशेषाणां पुरुषार्थहोमानामेवानुवादो न कलर्थहोमानामिति ज्योतिष्टोमकलर्थस्य
पदहोमस्य तेनाविषयीकरणादाहवनीयपदवाक्ययोस्तसर्गापवादस्यायः प्रत्युद्भिद्येत, नारिष्टहोमादीनां च कलर्थानामाहवनीय-
सिद्धिर्न स्यात् । ननु—तत्र प्रत्यक्षविधिविहितानां सर्वेषां होमानामनुवादसम्भवादनपेक्षितोद्देश्यविशेषणे वाक्यभेदापत्तेर्न
पुरुषशेषत्वं विशेषणम्, इह तु हिंसामात्रनिषेधे अनृतवदननिषेधस्य कलर्थत्वम् । हिंसानिषेधस्य पुरुषार्थत्वम् । लौकिके
पुरुषार्थत्वं वैदिके क्रतुशेषतेति वाक्यवैरूप्यापत्तेर्लौकिकवैदिकान्यतरग्रहणाकाङ्क्षायामुपस्थितपुरुषशेषभूतैव हिंसा गृह्यते
नानुपस्थितक्रतुशेषभूतेति—चेन्न; लौकिकवैदिकोभयविधहिंसानिषेधस्य पुरुषार्थैककल्पलोपपत्तेः । निषेधनिषेधयोर्विषयै-
करूप्यनियमस्त्वसिद्धः, ह्युपगमनमांसभक्षणानीना प्रतिषेधस्य कलर्थत्वदर्शनात्, “ह्युपायमांसभक्षणादिपुरुषार्थमपि
श्रितः । प्रतिषेधः क्रतोरङ्गमिष्टः प्रकरणाश्रया”दिति वार्तिकोक्तेश्च । तथापि कलर्थस्य निषेधः कलर्थ एव न पुरुषार्थ इति
नियमोस्तीति चेन्न; अप्रयोजकत्वात्, कलर्थपुरुषार्थसाधारणापगोरणसामान्यादिनिषेधानां पुरुषार्थत्वसंप्रतिपत्तेश्च, अन्यथा
कलनुष्ठानप्रतिबन्धकब्राह्मणापगोरणादिषु स्वाच्छन्द्यप्रसङ्गात् । ननु—एवं सति कलर्थस्यैवानृतवदनस्य निषेधः कलर्थ
इति क्रतुमध्ये कलर्थानृतवदन एव क्रतुवैकल्यं, पुरुषार्थानृतवदने तु यो नाम क्रतुमध्यस्थ इत्युक्तरीत्या पुरुषस्यैव प्रत्य-
वाय इति कर्त्रधिकरणसिद्धान्तो नावतिष्ठेत्, उक्तनियमानङ्गीकारे कलर्थानि पुरुषार्थानि वा यावन्त्यनृतवदनानि तेषां
सर्वेषामपि निषेधस्य कलर्थलोपपत्तेरिति—चेत्, उच्यते; नानृतं वदेदिति वाक्ये अनृतं वदेदिति भागस्य प्रकरणान्ना-
नादयमर्थो भवति अनृतवदनेन दर्शपूर्णमासयोरुपकुर्यादिति । ततश्च नञा संबन्धादयमंशोऽनुवादो न विधेरित्यवसा-
यात् कृत्स्नस्य वाक्यस्यायमर्थो भवति अनृतवदनेन दर्शपूर्णमासयोरुपकुर्यादिति यत्तन्नेति । इत्थमेवायं वाक्यस्य योज-
नाप्रकारो वार्तिके दर्शितः । एवमनया रीत्या प्रकरणसामर्थ्यात्कलर्थानृतवदननिषेध एव कलर्थ इति लभान्न तन्निर्वा-
हार्थमुक्तनियमोऽपेक्षणीयः । नन्वेवं—प्रकरणान्नानृतवदननिषेधवाक्यार्थकथने अनारभ्याधीतहिंसानिषेधवाक्यस्या-
नया प्रक्रियेत्यमर्थो भवति हिंसया पुरुषस्योपकुर्यादिति यत्तन्नेति । तथा च पुरुषार्थहिंसानिषेध एव वाक्यार्थ इति
कलर्थहिंसायाः तदविषयत्वात्तत्र नोत्सर्गापवादस्यायप्रवृत्तिः । अत इदं घटकुट्या प्रभातमिति—चेन्न; कलर्थहिंसायाः
परंपरया पुरुषोपकारकत्वेन तस्या अपि तेन विषयीकरणात्, कलर्थताद्वारा अन्यथा वा यथाकथंचित् पुरुषोपकारपर्य-
वसानमात्रमेव हि तत्रानुवाद्यकोटौ प्रविष्टं, यथाऽनृतवदननिषेधे पुरुषार्थताद्वाराऽन्यथा वा क्रतूपकारमात्रम् । न हि तत्रा-
नृतवदनं पुरुषार्थतामनपेक्ष्य क्रतूपकारकम् । क्रतूपयोगिद्रव्यादिराहित्यावस्थाविशिष्टस्य पुरुषस्यैव हि शेषभूतं सद् द्रव्या-
र्जनोपायान्तरवत् क्रतूपकारकम् । एवं ब्रीहौ च संकल्प्य यवानुपाददानस्य संकल्पवचनानृततापादनमपि । न हि तदु-
भयं कलर्थतया विहितम् । नन्वेवं—निषेधनिषेधयोरेकार्थतानियमानादरे कलर्थपुरुषार्थसाधारणहिंसासामान्यनिषे-
धस्य केवलपुरुषार्थतोपपत्तेः सांख्य एव विजयी स्यात्; महाफलसाधनस्य यागस्य प्रत्यक्षादिप्रमाणप्राप्त वित्तव्ययायास-
प्रयुक्तमिव पशुमालभेतेत्यादिश्रुतिप्राप्तं हिंसादिकरम्भितलप्रयुक्तमपि स्वल्पदुःखमस्त्विति प्रवृत्त्युपपत्तेः, असति विरोधे
हिंसासामान्यनिषेधस्य वैधहिंसाविधिना बाधनायोगात्, अतो हिंसानिषेधवाक्यस्य वैधहिंसापरिहारमिच्छता निषेधवा-
क्यस्य प्रथममेव पुरुषार्थहिंसाविषयत्वं वर्णनीयमिति न तत्रोत्सर्गापवादस्यायप्रवृत्तिः, अपवादसद्भावात्प्रयुक्तद्विषयपरि-
हारस्थलस्यैव तस्यायविषयत्वादिति—चेत्, उच्यते; हिंसानिषेधविधानयोस्तसर्गापवादस्यायविषयत्वाभावव्यवस्थापन-
प्रत्याशया निर्मूलं निषेधनिषेधयोरेकविषयलनियममवलम्ब्य पुरुषार्थहिंसाया एव निषेध इति समर्थनेऽपि तयोस्तसर्गा-

वक्तुम् । ननु 'न हिंस्यात्सर्वा भूतानि' इति शास्त्रमेव भूतविषयां हिंसामधर्म इत्यवगमयति । बाढम्, उत्सर्गस्तु सः । अपवादः 'अग्नीषोमीयं पशुमालभेत' इति । उत्सर्गपवादयोश्च व्यवस्थितविषयत्वम् । तस्माद्विशुद्धं कर्म वैदिकं, शिष्टैरनुष्ठीयमानत्वादिनिन्द्यमानत्वाच्च । तेन न तस्य प्रतिरूपं फलं जातिस्थावरत्वम् । न च श्वादिजन्मवदपि व्रीह्यादिजन्म भवितुमर्हति । तद्धि कपूयचरणानधिकृत्योच्यते, नैवमिह वैशेषिकः कश्चिदधिकारोऽस्ति । अतश्चन्द्रमण्डल-स्खलितानामनुशयिनां व्रीह्यादिसंश्लेषमात्रं तद्भाव इत्युपचर्यते ॥ २५ ॥

रेतःसिग्योगोऽथ ॥ २६ ॥

इतश्च व्रीह्यादिसंश्लेषमात्रं तद्भावो यत्कारणं व्रीह्यादिभावस्यानन्तरमनुशयिनां रेतःसिग्भाव आम्नायते—'यो यो ह्यन्नमत्ति यो रेतः सिञ्चति तद्भूय एव भवति' (छा० ५।१०।६) इति । न चात्र मुख्यो रेतःसिग्भावः संभवति । चिरजातो हि प्राप्तयौवनो रेतःसिग्भवति । कथमि-वानुपचरितं तद्भावमद्यमानान्नानुगतोऽनुशयी प्रतिपद्येत ? तत्र तावदवश्यं रेतःसिग्योग एव रेतःसिग्भावोऽभ्युपगन्तव्यः । तद्व्रीह्यादिभावोऽपि व्रीह्यादियोग एवेत्यविरोधः ॥ २६ ॥

योनेः शरीरम् ॥ २७ ॥

अथ रेतःसिग्भावस्यानन्तरं योनौ निषिक्ते रेतसि योनेरधिशीरमनुशयिनामनुशयफलोपभो-
गाय जायत इत्याह शास्त्रम्—'तद्य इह रमणीयचरणाः' (छा० ५।१०।७) इत्यादि । तस्मादप्यव-

भामती ।

ऽनुशयिनां व्रीह्यादिजन्मनीति । व्रीह्यादिभावमापन्नाः खल्वनुशयिनः पुरुषैरुपभुक्ता रेतःसिग्भावमनुभवन्तीति श्रूयते । तदेतद्व्रीह्यादिदेहत्वेऽनुशयिनां नोपपद्यते । व्रीह्यादिदेहत्वे हि व्रीह्यादिषु लूनेष्ववहन्तिना फलीकृतेषु च व्रीह्यादिदेहविनाशादनुशयिनः प्रवसेयुरिति कथमनुशयिनां रेतःसिग्भावः । संसर्गमात्रे तु संसर्गिषु व्रीह्यादिषु नष्टेष्वपि न संसर्गिणोऽनुशयिनः प्रवास इति रेतःसिग्भाव उपपद्यते । शेषमुक्तम् ॥ २४ ॥ २५ ॥ सद्यो जातो हि बाढो न रेतःसिग्भवत्यपि तु चिरजातः श्रौढयौवनः, तस्मादपि संसर्गमात्रमिति गम्यते ॥ २६ ॥ तत्किमिदानीं सर्वत्रैवानुश-

वेदान्तकल्पतरुः ।

च पुरुषार्थहिंसासु सावकाशस्य न क्लृप्त्यर्थहिंसानिषेधविषयत्वं, तदा ह्यधिकारान्तरानुप्रवेशित्वेन सापेक्षत्वं स्यादिति यो विषयनिष्कर्षः कृतोऽयमेवाविशेषप्रवृत्तत्वेनावभासमानशास्त्रस्य विशेषस्याजनलक्षणगुणसाम्यादुत्सर्गपवाद इत्युक्त इत्यर्थः । अवहन्तिना फलीकृतेषु=कण्डितेषु । तेऽनुशयिन इह लोके व्रीहियवा इत्येवरूपेण जायन्ते । यो यो ह्यनुशयिभिः संश्लिष्टमन्नमत्ति स एव च यो रेतः सिञ्चति स्त्रियामृतकाले तद्भूय एव तद्भाव एव तत्समानाकारतामित्यर्थः ।

कल्पतरुपरिमलः ।

पवादन्यायविषयता नापैति; मरणान्तप्रायश्चित्तमाहवाभिमुखहननमुचितदण्डरूपचोरहननं स्तेनहननमिति बहूनां पुरुषार्थहिंसनानां निषेधेन परिहरणीयत्वात् । न हि सुरापस्य ब्राह्मणस्योष्णामासिन्धेयुः सुरामास्ये मृतः शुद्धेदिति शुद्धार्थमेव विहितमात्महननमशुद्धापादकमिति वक्तुं शक्यम्, न दोषो हिंसायामाहव इति परस्परहान्यपूर्वके धर्मयुद्धे योद्धु-मभिमुखस्य हनने दोषाभावः कण्ठत एवोक्तः । 'अदण्ड्यान् दण्डयन् राजा दण्ड्यांश्चैवाप्यदण्डयन् । अयशो महदाप्नोति नरकं नैव गच्छति ॥', 'स्तेनः प्रकीर्णकेशो मुसली राजानमीयात्कर्माचक्षाणः पूतो वधमोक्षाभ्यामग्नयेन स्त्री राजे'ति राज्ञो दण्डरूपचोराद्यहनने स्तेनाहनने च दोषस्मरणात्तादृशहननेऽपि दोषाभावः सिद्धः । तथा च पुरुषार्थहिंसानिषेधपक्षेऽप्यनुपदिष्टप्रायश्चित्तविहितहिंसातिरिक्तहिंसाविषयत्वमवश्यं वक्तव्यम् । तथा च तत एव वैधपशुसंज्ञप-नस्याप्युत्सर्गपवादन्यायेनैव परिहारसिद्धेः किं प्रथममेव तत्परिहारार्थं पुरुषार्थहिंसाया निषेधत्वकल्पनेन ? "अहिंसन् सर्वभूतान्यन्यत्र तीर्थेभ्यः" इति छन्दोगोपनिषदि हिंसानिषेधे तीर्थपर्युदसनेनापि हिंसानिषेधविधानयोः उत्सर्गपवादन्यायः प्रत्याख्यते । तत्र हि तीर्थशब्देनागर्हिता या हिंसा सा पर्युदस्यते । अगर्हिता चानुपदिष्टप्रायश्चित्तविहितहिंसा । अत एव "श्येनेनाभिचरन् यजेत", "आततायिनमायान्तं हन्यादेवाविचारयन्" इति विहितयोरपि अभिचाराततायिव-धयोः प्रायश्चित्तोपदेशादगर्हितत्वेन न पर्युदासविषयता । एतेन—वैधहिंसायां स्वल्पदोषोऽस्तीति वदन्तः साङ्ख्याः साङ्ख्यमतनिरासासामर्थ्येन वैधपशुसंज्ञपनं हिंसैव न भवति पशुनुग्रहार्थलक्षणादिति वदन्तश्चैकदेशिनो—निरस्ताः । क्लृप्त्यर्थपुरुषार्थरूपागर्हितावैधहिंसामात्रे सामान्यनिषेधाप्रवृत्तेः, समर्थितत्वाद्धिंसाशब्दप्रवृत्तिनिमित्तसद्भावेन हिंसालाभावो-क्त्ययोगाच्च । न च "न वा इवैतन्निग्रयसे तर्हिष्यसी"त्यादिश्रवणेन बध्यानुग्रहपर्यवसन्नत्वादहिंसालमाशङ्कनीयम्; व्रणशा-

गम्यते नावरोहे ब्रीह्यादिभावावसरे तच्छरीरमेव सुखदुःखान्वितं भवतीति । तस्माद्ब्रीह्यादि-
संश्लेषमात्रमनुशयिनां तज्जन्मेति, सिद्धम् ॥ २७ ॥ इति षष्ठं अन्याधिष्ठिताधिकरणम् ॥

इति श्रीगोविन्दभगवत्पूज्यपादशिष्यश्रीमच्छंकरभगवत्पूज्यपादकृतौ
शारीरकमीमांसाभाष्ये तृतीयाध्यायस्य प्रथमः पादः ॥ १ ॥

भामती ।

यिनां संसर्गमात्रं ? तथा च रमणीयचरणा इत्यादिषु तथाभाव आपद्येतेति, नेत्याह—योनेः शरीरम् । सुगमम्
॥ २७ ॥ इति षष्ठं अन्याधिष्ठिताधिकरणम् ॥

इति श्रीवाचस्पतिमिश्रविरचिते शारीरकमीमांसाभाष्यविभागे भामत्यां
तृतीयस्याध्यायस्य प्रथमः पादः ॥

वेदान्तकल्पतरुः ।

भवति प्रतिपद्यते अनुशयी । तथा च मनुष्यान्मनुष्यो जायते पश्चादेष्व पश्चादिरिति ॥ २४ ॥ २५ ॥ २६ ॥ २७ ॥
इति षष्ठं अन्याधिष्ठिताधिकरणम् ॥

इति श्रीमत्परमहंसपरिव्राजकाचार्यश्रीमदनुभवानन्दपूज्यपादशिष्यपरमहंसपरिव्राजक-
भगवदमलानन्दविरचिते वेदान्तकल्पतरौ तृतीयस्याध्यायस्य प्रथमः पादः ॥

	अत्र पादे	आदितः
अधिकरणानि	६	९३
सूत्राणि	२७	३१८

कल्पतरुपरिमलः ।

न्यर्थं कृतावयवच्छेदनस्य छेदनीयानुग्रहार्थेऽपि क्रोधकृतावयवच्छेदसाधारणच्छेदेन शब्दप्रवृत्तिनिमित्तसद्भावेन
छेदनत्ववैधर्हिंसाया अपि हिंसात्वस्यानिवार्यत्वात् । भाष्ये हिंसादीत्यादिशब्दगृहीतस्य सोमोच्छिष्टभक्षणस्य सौत्रामण्यादिषु
सुराग्रहादीनां चानुच्छिष्टभक्षणत्वासुराग्रहत्वादीनां वक्तुमशक्यत्वाच्चेति यथाभाष्यमुत्सर्गापवादन्यायः समञ्जस एव । हिंसैव
वैधमपि संज्ञपनं न हिंस्यादित्यत्र रागकृतता पुरुषार्थता वा । आदौ न हिंसनविशेषणमस्त्यथापि
नौत्सर्गिकः स्पृशति वैधमयं निषेधः ॥ सार्वत्रिको न खलु वृत्तिनिमित्ततौल्ये शब्दार्थतापलपनं
परिहारहेतुः । उच्छिष्टभक्षणसुराग्रहणानुरागप्राप्ताखिलरूपपरिहारमुखेष्वभावात् ॥ रागप्रयुक्त-
पुरुषार्थविशेषणेऽपि हिंसानिषेधनमसर्वगमेव वाच्यम् । नो चेददोषलवमाहवहिंसनादि व्यावर्तनं
प्रतिलभेत कथं निषेधात् ? ॥ २४ ॥ २५ ॥ २६ ॥ २७ ॥ इति अन्याधिष्ठिताधिकरणम् ॥

इति श्रीमद्भरद्वाजकुलजलधिकौस्तुभश्रीमद्वैतविद्याचार्यश्रीविश्वजिद्याजिरीर-

ङ्गराजाध्वरिवरसूनोरप्पयदीक्षितस्य कृतौ श्रीवेदान्तकल्पतरु-

परिमले तृतीयस्याध्यायस्य प्रथमः पादः ॥

॥ इति तृतीयाध्यायस्य गत्यागतिचिन्तया वैराग्यनिरूपणाख्यः प्रथमः पादः ॥

अथ तृतीयाध्याये द्वितीयः पादः ।

(१ अधिकरणम्)

संध्ये सृष्टिराह हि ॥ १ ॥

अतिक्रान्ते पादे पञ्चाग्निविद्यामुदाहृत्य जीवस्य संसारगतिप्रभेदः प्रपञ्चितः । इदानीं तु तस्यैवावस्थाभेदः प्रपञ्च्यते । इदमामनन्ति—‘स यत्र प्रसृपिति’ (बृ० ४।३।९) इत्युपक्रम्य ‘न तत्र रथा न रथयोगा न पन्थानो भवन्त्यथ रथान् रथयोगान्पथः सृजते’ (बृ० ४।३।१०) इत्यादि । तत्र संशयः—किं प्रबोध इव स्वप्नेऽपि पारमार्थिकी सृष्टिराहोस्विन्मायामयीति ? तत्र तावत्प्रतिपद्यते—संध्ये तथ्यरूपा सृष्टिरिति । संध्यमिति स्वप्नस्थानमाचष्टे; वेदे प्रयोगदर्शनात्

भामती ।

संध्ये सृष्टिराह हि ॥ इदानीं तु तस्यैव जीवस्यावस्थाभेदः स्वयंज्योतिषसिद्ध्यर्थं प्रपञ्च्यते—किं प्रबोध इव स्वप्नेऽपि पारमार्थिकी सृष्टिराहोस्विन्मायामयीति । यद्यपि ब्रह्मणोऽन्यस्यानिर्वाच्यतया जाग्रदवस्थागत-वेदान्तकल्पतरुः ।

संध्ये सृष्टिराह हि ॥ १ ॥ कर्मफलस्य यातायातरूपत्वेन पूर्वं वैराग्यं निरूपितम् । इदानीं विरक्तस्य तत्त्वंपदार्थविवेकार्थं द्वितीयः पाद आरभ्यते । तत्रापि न स्थानतोऽपी (ब्र. अ. ३ पा. २ सू. ११) ल्यतः प्राक् लंपदार्थो विवेचितः, तत आरभ्य तत्पदार्थः । आद्याधिकरणस्य तात्पर्यमाह—तस्यैवेति । यस्य पूर्वस्मिन्पादे जाग्रदवस्थायामिहलोकपरलोकसंचार उक्तः तस्यैवेत्यर्थः । प्रयोजनमाह—स्वयंज्योतिषेति । जाग्रदवस्थायां ह्यादित्यादिसकराद् दुर्विवेकमात्मनः स्वयंज्योतिषं, तत्र यदि स्वप्नेऽपि सत्यः स्यात् तदवस्थं दुर्विवेकमिति तन्मिथ्यालमुच्यते । मनस्तु

कल्पतरुपरिमलः ।

संध्ये सृष्टिराह हि ॥ १ ॥ कर्मफलस्य यातायातरूपत्वेनेति । प्रथमाधिकरणे—तावद्भ्रमं चिन्तितम् । तत्र सकलसंसारदुःखायतनस्य भूतेन्द्रियसंघातरूपदेहसबन्धस्याब्रह्मसाक्षात्कारमिह परत्र च गतागतयोरनुवृत्तिर्निरूपिता । तत्रैव भाक्तं वानात्मवित्त्वा (ब्र. अ. ३ पा. १ सू. ७) दिति सूत्रे देवभूत्यभावेन तत्प्रयुक्ते क्लेशकरम्बितस्य स्वर्गभोगानुभवस्य तुच्छत्वं सातिशयत्वं चाविष्कृतम् । द्वितीयाधिकरणे—सूक्ष्मदेहस्यापि कारणतया सकलसंसारक्लेशनिदानस्य कर्मबन्धस्य ब्रह्मज्ञानपर्यन्तमनुवृत्तिर्निरूपिता । तत्रैव स्वर्गभोगस्य क्षयिष्णुलदोषोऽपि कृतात्यय (ब्र. अ. ३ पा. १ सू. ८) इति सूत्रभागेन दर्शितः । एवमनेकदोषदुष्टस्यापि स्वर्गभोगस्य जनकं यागादिकं प्रतिजन्मयावज्जीवकैर्व्यस्नानसंध्यावन्दनादिविहितानुष्ठाननिषेधपरिहाररूपबहुविधशरीरक्लेशसाध्यस्मार्तचारसापेक्षत्वादतिदुष्करमिति चरणादिति चे (ब्र. अ. ३ पा. १ सू. ९) दित्यादिसूत्रैः प्रकटितम् ॥ अनिष्टादिकारिणा तु शुभमार्गेण गतिर्वा प्राप्तं गच्छन् वृक्षमूलान्युपसर्पतीति न्यायेन स्वर्गप्राप्तिमात्रं वा नास्तीति तृतीयाधिकरणे वर्णितम् । चतुर्थे—स्वर्गादवरोहताम् आकाशादिभावश्रवणात् तदभिमानिदेवतानामिवाकाशादिशरीरकलप्रयुक्तं कियान् दिव्यभोगोऽस्तीति शङ्कावारणयाकाशादिषु संश्लेषमात्रमित्युक्तम् । पञ्चमे तेषु चिरमचिरं वाऽवस्थानमिति अनियमनिरासव्याजेन ब्रीह्यादिषु सुखभोगरहितम् अनतिचिरावस्थानमिति दर्शितम् । तच्च तदभिमानिजीवात्मना चेत्तल्लवनपर्यन्तमेव भवेदित्यनतिहेयत्वशङ्कानिराकरणात्तेषु संश्लेषमात्रमिति षष्ठाधिकरणे दर्शितम् । स च संश्लेषस्तेषां शोषणकुसूलावस्थापनावहननफलीकरणपाकभक्षणादिदशास्वनुवर्तमानः पितृवीर्यात्मना परिणामपर्यन्त इति रेतःसिक्सूत्रेण (ब्र. अ. ३ पा. १ सू. २६) दर्शितम् । पुरुषभक्षणविषयत्वमनापज्ञेषु ब्रीह्यादिषु संश्लिष्टानामनुशयिना तेषु संश्लेषः, तत्तद्ब्रीह्यादिपरिणामान्तरपरम्पराक्रमेण यथाकथंचित्पुरुषभक्षणविषयत्वप्राप्त्यनन्तरं तेषां तद्वीर्यात्मना परिणामपर्यन्त इत्यपि तेनैव सूत्रेण सूचितम् । पुरुषवीर्यानुप्रवेशोऽपि योषितमप्राप्य तेषां न शरीरलाभः । तद्यदि वीर्यमपरिग्रहाणा बन्ध्यादिषु प्रवृत्तानां वा स्यात्, तदा तद्वीर्यपरिणामान्तरक्रमेण पुनरपि पुरुषभक्षणविषयत्वं प्राप्य तद्वीर्यससक्तया ऋतुमतीनां योषिता गर्भगोलकप्रवेशानन्तरमेव क्वचिज्जन्मनि भोगाश्रयस्य भोगमोक्षसाधनानुष्ठानोपयोगिनश्च शरीरस्य लाभ इति योनेः शरीरमिति सूत्रेण दर्शितम् । एवं गतागतनिरूपणेन वैराग्यं दृढीकृतमित्यर्थः । जीवावस्थाभेदोऽनुगतः पादार्थो न भवतीत्याशङ्क्याह—तत्त्वम्पदार्थविवेकार्थमिति । महावाक्यार्थान्वयिपदार्थविवेकायेत्यर्थः । तदवस्थमिति । स्वप्नेऽप्यादित्यादिसङ्गावादिति भावः । मनस्तु स्वप्ने सदपीति । व्यावहारिकमपीत्यर्थः । ननु मनो यदि दृश्यलाक्षात्मभासनक्षमं, तर्हि स्वाप्न आदित्यादिरपि तत् एव तथेति तन्मिथ्यात्वसमर्थनं व्यर्थमित्याशङ्क्य प्रातिभासिकत्वसिद्ध्यर्थं तदित्याह—

‘संध्यं तृतीयं स्वप्नस्थानम्’ (बृ० ४।३।९) इति । द्वयोर्लोकस्थानयोः प्रबोधसंप्रसादस्थानयोर्वा संधौ भवतीति संध्यम् । तस्मिन्संध्ये स्थाने तथ्यरूपैव सृष्टिर्भवितुमर्हति । कुतः ? यतः प्रमाणभूता श्रुतिरेवमाह—‘अथ रथान्नथयोगान्पथः सृजते’ (बृ० ४।३।१०) इत्यादि । स हि कर्तृति चोपसंहारादेवमेवावगम्यते ॥ १ ॥

निर्मातारं चैके पुत्रादयश्च ॥ २ ॥

अपि चैके शाखिनोऽस्मिन्नेव संध्ये स्थाने कामानां निर्मातारमात्मानमामनन्ति—‘य एष सुप्तेषु जागर्ति कामं कामं पुरुषो निर्ममाणः’ (क० ५।८) इति । पुत्रादयश्च तत्र कामा अभिप्रेयन्ते—काम्यन्त इति । ननु कामशब्देनेच्छाविशेषा एवोच्येरन्, न; ‘शतायुषः पुत्रपौत्रान्वृणीष्व’ (क० १।२३) इति प्रकृत्यान्ते ‘कामानां त्वा कामभाजं करोमि’ (क० १।२४) इति प्रकृतेषु तत्र तत्र पुत्रादिषु कामशब्दस्य प्रयुक्तत्वात् । प्राज्ञं चैनं निर्मातारं प्रकरणवाक्यशेषाभ्यां प्रतीमः । प्राज्ञस्य हीदं प्रकरणम्—‘अन्यत्र धर्मादन्यत्राधर्मात्’ (क० २।१४) इत्यादि । तद्विषय एव च वाक्यशेषोऽपि—‘तदेव शुक्रं तद्ब्रह्म तदेवामृतमुच्यते । तस्मिँल्लोकाः श्रिताः सर्वे तदुनात्येति कश्चन’ (क० ५।८) इति । प्राज्ञकर्तृका च सृष्टिस्तथ्यरूपा समधिगता जागरिता-

भामती ।

योरुभयोरपि सर्गयोर्मायामयत्वम्; तथापि जाग्रत्सृष्टिर्ब्रह्मात्मभावसाक्षात्कारात्प्रागनुवर्तते । ब्रह्मात्मस्वभावसाक्षात्कारात्तु निवर्तते । एवं किं स्वप्नसृष्टिराहोस्वित् प्रतिदिनमेव निवर्तत इति विमर्शार्थः । द्वयोः—इहलोकपरलोकस्थानयोः । संधौ भवं संध्यम् । ऐहलौकिकचक्षुराद्यव्यापाराद्रूपादिसाक्षात्कारोपजननादनैहलौकिकं पारलौकिकेन्द्रियादिव्यापारस्य च भविष्यतोऽप्रत्युत्पन्नत्वेन न पारलौकिकम् । न च न रूपादिसाक्षात्कारोऽस्ति स्वप्नदशः । तस्मादुभयोर्लोकयोरस्यान्तरालत्वमिति ब्रह्मात्मभावसाक्षात्कारात्प्राक् तथ्यरूपैव सृष्टिर्भवितुमर्हति । अयमभिसंधिः—इह हि सर्वाण्येव मिथ्याज्ञानान्युदाहरणं, तेषां सत्यत्वं प्रतिज्ञायते । प्रकृतोपयोगितया तु स्वप्नज्ञानमुदाहृतम् । तथाहि ज्ञानं यमर्थमवबोधयति स तथैवेति युक्तम्; तथाभावस्य ज्ञानारोहात्, अतथात्वस्य त्वप्रतीयमानस्य तथाभावप्रमेयविरोधेन कल्पनानास्पदत्वात् । बाधकप्रत्ययादतथात्वमिति चेत्, न, तस्य बाधकत्वासिद्धेः । समानगोचरे हि विरुद्धार्थोपसंहारिणी ज्ञाने विरुध्येते । बलवदबल-

वेदान्तकल्पतरुः ।

स्वप्ने सदपि दृश्यत्वात्मात्मभासकम् । आदित्यादीनां दृश्यत्वाविशेषेऽपि स्वरूपतोऽपि व्यतिरेकसमर्थनार्थमर्थवती मिथ्यालक्षिन्ता । आरम्भणाधिकरणे (ब्र. अ. २ पा. १ सू. १४) समस्तमेदमिथ्यालोपपादनादजामित्याय प्रपञ्चयते इत्युक्तिः । रथादिसर्गान्नानाद्रथाद्यभावान्नानाच्च संशयमाह—किमिति । सर्वविकारमिथ्यालस्याधस्तात्साधनाद् न पूर्वपक्षिणो दृष्टान्तसिद्धिरित्याशङ्क्याह—यद्यपीति । स्वप्नस्य व्यावहारिकत्वमस्ति न वेति चिन्त्यत इत्यर्थः । अनेन प्रपञ्चयत इत्येतद्विद्वत्तम् । द्वयोर्लोकस्थानयोः संधौ भवतीति सध्यमिति भाष्यं न युक्तं; स्वप्नस्यैव लोकेऽनुभवादित्याशङ्क्याह—ऐहलौकिकेति । यथा लोके ग्रामसंधिर्द्वौ ग्रामौ भजते, एवं स्वप्न उभौ लोकौ लक्षणतः स्पृशति, तत्र परलोकस्यैतल्लोकवर्तिचक्षुराद्यजन्यरूपादिसाक्षात्कारवत्त्वं व्यापारविरहाच्चेदनैहलौकिकत्वं स्वप्नस्य, तथैहलौकिकसुषुप्तेरप्यनैहलौकिकत्वं स्यादत आह—रूपादिसाक्षात्कारोपजननादिति । चक्षुरादिशब्दो गोलकाभिप्रायः; करणानां लोकद्वयेऽप्यविशेषात् । स्वप्नस्य परलोकलक्षणवत्त्वमुक्त्वा इहलोकलक्षणवत्त्वमाह—पारलौकिकेति । अत्रापि पारलौकिकसुषुप्तेरपारलौकिकत्वव्यावृत्तये न च न रूपादीत्युक्तम् । संध्ये स्थाने तथ्यरूपैव सृष्टिर्भवितुमर्हतीति भाष्यमयुक्तम्; आरम्भणाधिकरणादौ सर्वकार्यमिथ्यात्वसमर्थनादत आह—ब्रह्मात्मभावसाक्षात्कारादिति । स्वप्नसत्यत्वं वक्तुं न शक्यते इदंरजतादिबोधेष्विव बाधविरोधादित्याशङ्क्याह—अयमभिसंधिरिति । ज्ञानं सर्वं यथार्थमिति पूर्वपक्ष इत्यर्थः । तर्हि स्वप्नोदाहरणमयुक्तं सर्वभ्रमेषु विप्रतिपत्तेरविशेषादत आह—प्रकृतोपयोगितयेति । स्वप्नकाशत्वश्रुतौ प्रकृतम्—अत्रायं पुरुषः स्वयंज्योतिर्भवतीति । बाधकत्वासिद्धिसुपपादयितुं पराभिमतबाधकस्वरूपमनुवदति—समानगोचरे

कल्पतरुपरिमलः ।

आदित्यादीनामिति । शुक्तिरजतात्मकमेकमेव वस्त्विति । रजतावयवैः शुक्त्यवयवैश्च शुक्तिरारब्धा, यथा ग्रीह्यावयवैर्नीवारावयवैश्च नीवाराः । अत एवेष्टिषु ग्रीह्यालमेन समग्रग्रीह्यावयवोपादानाऽसंभवे सति यथाकथंचिद् ग्रीहिशाल्मलिप्सया कतिपयग्रीह्यावयववन्तो नीवारा उपादेया इति पूर्वतन्त्रे प्रतिनिधिपेटिकाया समर्थितम् । इयंस्तु विशेषः—शुक्तौ शुक्त्यवयवा भूयांस इति प्रायेण शुक्त्याकारो गृह्यते, तद्ब्रह्मणदशायां तेनाभिभवाद्रजताकारो न गृह्यते ।

श्रया, तथा स्वप्नाश्रयाऽपि सृष्टिर्भवितुमर्हति । तथा च श्रुतिः—‘अथो खल्वाहुर्जागरितदेश एवास्यैष इति यानि ह्येव जाग्रत्पश्यति तानि सुप्तः’ (बृ० ४।३।१४) इति स्वप्नजागरितयोः समानन्यायतां श्रावयति । तस्मात्तत्त्वरूपैव संध्ये सृष्टिरिति ॥ २ ॥ एवं प्राप्ते प्रत्याह—

मायामात्रं तु कात्स्न्येनानभिव्यक्तस्वरूपत्वात् ॥ ३ ॥

तुशब्दः पक्षं व्यावर्तयति । नैतदस्ति—यदुक्तं संध्ये सृष्टिः पारमार्थिकीति । मायैव संध्ये सृष्टिर्न परमार्थगन्धोऽप्यस्ति । कुतः ? कात्स्न्येनानभिव्यक्तस्वरूपत्वात् । न हि कात्स्न्येन परमार्थवस्तुधर्मेणाभिव्यक्तस्वरूपः स्वप्नः । किं पुनरत्र कात्स्न्यमभिप्रेतं ? देशकालनिमित्तसंपत्तिरबाधश्च । न हि परमार्थवस्तुविषयाणि देशकालनिमित्तान्यबाधश्च स्वप्ने संभाव्यन्ते । न तावत्स्वप्ने रथादीनामुचितो देशः संभवति । न हि संवृते देहदेशे रथादयोऽवकाशं लभेरन् । स्यादेतत्—बहिर्देहात्स्वप्नं द्रक्ष्यति देशान्तरितद्रव्यग्रहणात् । दर्शयति च श्रुतिर्बहिर्देहात्स्वप्नम्—‘बहिष्कुलायाद-

भामती ।

वत्विश्रयाच्च बाध्यबाधकभावं प्रतिपद्येते । न चेह समानविषयत्वम् ; कालभेदेन व्यवस्थोपपत्तेः । यथा हि क्षीरं दृष्टं कालान्तरे दधि भवति, एवं रजतं दृष्टं कालान्तरे शुक्तिर्भवेत् । नानारूपं वा तद्वस्तु । तद्यस्य तीव्रातपक्कान्तिसहितं चक्षुः स तस्य रजतरूपतां गृह्णाति । यस्य तु केवलमालोकमात्रोपकृतं, स तस्यैव शुक्तिरूपतां गृह्णाति । एवमुत्पलमपि नीललोहितं दिवा सौरीभिर्भाभिरभिव्यक्तं नीलतया गृह्यते । प्रदीपाभिव्यक्तं तु नक्तं लोहिततया । एवमसत्यां निद्रायां सतोऽपि रथादीन्न गृह्णाति, निद्राणस्तु गृह्णातीति सामग्रीभेदाद्वा कालभेदाद्वा विरोधाभावः । नापि पूर्वोत्तरयोर्बलवदबलवत्त्वनिर्णयः; द्वयोरपि स्वगोचरचारितया समानत्वेन विनिगमनाहेतोरभावात् । तस्मादप्यवश्यमविरोधो व्यवस्थापनीयः । तत्सिद्धमेतत्—विवादास्पदं प्रत्ययाः सम्यञ्चः, प्रत्ययत्वात्, जाग्रत्स्वप्नादिप्रत्ययवदिति । इममर्थं श्रुतिरपि दर्शयति—‘अथ रथान् रथयोगान् पथः सृजते’ इति । न च ‘न तत्र रथा न रथयोगा न पन्थानो भवन्ति’ इति विरोधादुपचरितार्था सृजत इति श्रुतिर्व्याख्यायाः; सृजत इति हि श्रुतेर्बहुश्रुतिसंवादात्प्रमाणान्तरसंवादाच्च बलीयस्त्वेन तदनुगुणतया ‘न तत्र रथा’ इत्यस्या भाक्तत्वेन व्याख्यानात् । जाग्रदवस्थादर्शनयोग्या न सन्ति न तु रथा न सन्तीति । अत एव कर्तृश्रुतिः शाखान्तरश्रुतिसदाहता । प्राज्ञकर्तृकत्वाच्चास्य पारमार्थिकत्वं वियदादिसर्गवत् । न च—जीवकर्तृकत्वान्न प्राज्ञकर्तृत्वमिति—सांप्रतम् ; ‘अन्यत्र धर्मादन्यत्राधर्मात्’ इति प्राज्ञस्यैव प्रकृतत्वात्, जीवकर्तृकत्वेऽपि च प्राज्ञादभेदेन जीवस्य प्राज्ञत्वात् । अपि च जाग्रत्प्रत्ययसंवादवन्तोऽपि स्वप्नप्रत्ययाः केचिद्दृश्यन्ते । तद्यथा स्वप्ने शुक्लाम्बरधरः शुक्लमाल्यानुलेपनो ब्राह्मणायनः प्रियव्रतं प्रत्याह—प्रियव्रत, पञ्चमेऽहनि प्रातरेवोर्वराप्रायभूमिदानेन नरपतिस्त्वां मानयिष्यतीति । स च जाग्रत्प्रत्ययाऽऽत्मनो माननमनुभूय स्वप्नप्रत्ययं सत्यमभिमन्यते । तस्मात्संध्ये पारमार्थिकी सृष्टिः ॥ १ ॥ २ ॥ इति प्राप्ते उच्यते—मायामात्रं तु कात्स्न्येनानभिव्यक्तस्वरूपत्वात् । इदमत्राकृतम्—न तावत् क्षीरस्येव दधि रजतस्य परिणामः शुक्तिः संभवति । न हि जात्वीश्वरगृहे चिरस्थितान्यपि रज-

वेदान्तकल्पतरुः ।

इति । समानगोचरविरुद्धार्थज्ञानयोरपि सत्प्रतिपक्षयोरिव न बाध्यबाधकत्वमित्यत उक्तं—बलवदबलवत्त्वेति । तत्र तावदिदंरजतादिज्ञानानां नेदंरजतादिज्ञानानां च विरोधाभावमाह—नापि पूर्वोत्तरयोर्बलवदबलवत्त्वनिश्चय इत्यतः प्राक्तनेन ग्रन्थेन । नीलोत्पले रात्रौ रक्तलभ्रमो भवति तमुपपादयति—एवमुत्पलमपीति । तस्मादपीति । अपिकारेण प्रागुक्तं विरोधाभावं समुच्चिनोति । विवादास्पदं प्रत्यया इति नियतलिङ्गत्वात्सामानाधिकरण्यम् । रथैर्युज्यन्त इति रथयोगा अश्वादयः । पथो रथमार्गान् । बहुश्रुतिसंवादादिति । बहुश्रुतयः स हि कर्तृत्वाया उदाहृता भाष्ये । प्रमाणान्तरम् उक्तमनुमानं वक्ष्यमाणं प्राज्ञकर्तृकत्वहेतुकम् । भाक्तत्वेनेति । भक्तिः संकोचः । तमेवाह—जाग्रदिति । बहुश्रुतिविरोधादित्यतस्त्वष्टयति—अत एवेति । कर्तृश्रुतिः स हि कर्तृत्वेष्टा बार्हदारण्यकी । शाखान्तरश्रुतिस्तु एष सुतेष्वित्याद्या कठशाखागता । अनुमानान्तरं वक्ष्यमाणमित्युक्तं तदाह—प्राज्ञेति । हेतो-रसिद्धिमाशङ्क्याह—न च जीवकर्तृकत्वादिति । य एष सुतेष्विति वाक्यस्याधस्तात् प्राज्ञस्यैव परमात्मन एव प्रकृतत्वादित्यर्थः । विमतिपदं सत्यं स्वप्नत्वात्, संवादिस्वप्नवदित्याह—अपि चेति । ब्राह्मणा अयनमाश्रयो यस्य स तथा । स्वयं तु ब्राह्मणाभास इत्यर्थः । तथाविधेनोक्तमपि स्वप्ने सत्यं भवति किं पुनरन्यदिति भावः । प्रियव्रतं प्रियव्रतनामानं कंचित् । उर्वरा सर्वसस्या भूः ॥ १ ॥ २ ॥ यदुक्तं क्षीरदधिवत्कालभेदेनैकस्य शुक्तिरजतात्मकत्वादविरोधो रजतशुक्तिज्ञानयोरिति, तत्राह—न तावत्क्षीरस्येवेत्यादिना । ईश्वरस्य राजादेश्चैव वस्तुतो यदीदं रजतं स्यात्, तर्हि, कालान्तरेऽपि शुक्तिर्न स्याद्, राजमन्दिरगत रजतकुम्भभवदित्युक्तम्, इदानीं यदापि रजतत्वेनानुभूयते, तदैव पुरुषान्तरे

१ ‘प्राज्ञा भेदेन’ इति क. ।

ब्र० भा० ६७

मृतश्चरित्वा । स ईयतेऽमृतो यत्र कामम्' (बृ० ४।३।१२) इति । स्थितिगतिप्रत्ययभेदश्च नानि-
ष्क्रान्ते जन्तौ सामञ्जस्यमश्रुवीतेति । नेत्युच्यते । न हि सुप्तस्य जन्तोः क्षणमात्रेण योजनशता-
न्तरितं देशं पर्येतुं विपर्येतुं च ततः सामर्थ्यं संभाव्यते । क्वचिच्च प्रत्यागमनवर्जितं स्वप्नं श्राव-
यति—कुरुष्वहमद्य शयनो निद्रयाऽभिप्लुतः स्वप्ने पञ्चालानभिगतं श्रैषु प्रतिबुद्धश्चेति । देहाच्चे-
दपेयात्पञ्चालेषु प्रतिबुध्येत न तानसावभिगत इति कुरुष्वेव तु प्रतिबुध्यते । येन चायं देहेन
देशान्तरमश्रुवानो मन्यते तमन्ये पार्श्वस्थाः शयनदेश एव पश्यन्ति । यथाभूतानि चायं देशा-

भामती ।

तभाजनानि शुक्तिभावमनुभवन्ति दृश्यन्ते । न चेतस्य रजतानुभवसमयेऽन्योऽनाकुलेन्द्रियो न तस्य शुक्तिभावम-
नुभवति प्रत्येति च । न च—उभयरूपं वस्तु सामग्रीभेदात् कदाचिदस्य तोयभावोऽनुभूयते कदाचिन्मरीचितेति—
सांप्रतम् ; पारमार्थिके ह्यस्य तोयभावे तत्साध्यामुदन्योपशमनलक्षणामप्यर्थक्रियां कुर्यान्मरीचिसाध्यामपि रूपप्रकाश-
क्षणात् । न मरीचिभिः कस्यचित्त्वृणजोदन्योपशम्यति । न च तोयमेवं द्विविधमुदन्योपशमनमतदुपशमनमिति युक्तम् ।
तदर्थक्रियाकारित्वव्याप्तं तोयत्वं मात्रयापि तामकुर्वन्तोयमेव न स्यात् । अपि च तोयप्रत्ययसमीचीनत्वायास्य द्वैविध्य-
मभ्युपेयते तच्चाभ्युपगमेऽपि न सेद्धमर्हति । तथा हि—असमर्थविधापाति तोयमेतदिति मन्वानो न तृणयापि
मरीचितोयमभिधावेत् । यथा मरीचीननुधावन् । अथाशक्तं शक्तमभिमन्यमानोऽभिधावति । किमपराद्धं मरीचिषु
तोयविपर्यासेन सर्वजनीनेन ? यत्तमतिलङ्घ्य विपर्यासान्तरं कल्पते । न च क्षीरदधिप्रत्ययवद्वाऽऽचार्यमातुलब्राह्मणप्रत्यय-
वद्वा तोयमरीचिविज्ञाने समुच्चितावगाहिनी; स्वानुभवात्परस्परविरुद्धयोर्बाध्यबाधकभावावभासनात् । तत्रापि रजत-

वेदान्तकल्पतरुः ।

विसंवादादपि न वास्तवं रजतत्वमित्याह—न चेतस्येति । अन्योऽनाकुलेन्द्रियस्तस्य शुक्तिभावं नानुभवतीत्येतन्नैति
व्यतिरेकमुक्त्वाऽन्वयमाह—प्रत्येति चेति । शुक्तिभावमित्यनुषङ्गः । शुक्तिरजतात्मकमेकमेव वस्तु ग्रहणसामग्रीमे-
दात्कदाचिच्छुक्तित्वेन ज्ञायते, कदाचिद्रजतत्वेन ज्ञायते । मा भूत्परिणाम इति यदुक्तं तद् दूषयति—न चोभ-
यरूपमिति । इष्टप्रसङ्गतामाशङ्क्याह—न मरीचिभिरिति । तृणजः पिपासोः । स्वपितृषोर्नजिडिति तृषेर्नजिडप्रत्ययः ।
उदन्या पिपासा । ननु मा कुर्वन्तु मरीचयस्तोयसाध्यामर्थक्रिया, सन्तु च तोयं, का बाधा ? तोयस्य व्यात्मकत्वादि-
त्याशङ्क्याह—न च तोयमेवेति । पिपासोपशमकमुदकमित्यैककल्पस्य सति संभवे न प्रयोजकद्वैविध्यं कल्पमित्यर्थः ।
कल्पने च व्यापकव्यावृत्त्या व्याप्यव्यावृत्तिमप्याह—तदर्थेति । ननु न कल्पयते, किंतु दृश्यते इत्याशङ्क्य प्रयोजक-
द्वैविध्याभ्युपगमेनापि परिहरति—अपि चेति । मरीचिषु तोयमवभासमानमर्थक्रियायामसमर्थमिति भासेत समर्थ-
मिति वा, नाद्य इत्याह—असमर्थविधेति । असमर्थस्य विधा प्रकारस्तं पतति प्राप्नोति तथोक्तम् । यथा मरी-
चीन् शुद्धानित्यर्थः । पूर्वं क्षीरस्येव दधि न रजतस्य शुक्तिः परिणाम इत्यर्थं दूषणमभाणि, संप्रति प्रतीतिरपि तथा
नास्तीत्याह—न च क्षीरदधिप्रत्ययवदिति । आचार्यादौ न परिणाम किं लपेक्षामात्रम् । एवं तावत् ज्ञानद्वयस्य
विरुद्धार्थलविषयत्वमुक्तम् । अथ यदुक्तं बाध्यबाधकभावो न ज्ञानयोर्निर्णीयते; स्वगोचरशूरत्वाद् द्वयोरिति तत्र स्वगोच-
रशूरत्वेऽप्यर्थाद्विरोधमुपरिष्ठाद्वक्ष्यति । इदानीं बाध्यबाधकभावं निगमयति—तत्रापीति । परं शुक्तिज्ञानमबाधि-
लैव पूर्वं रजतज्ञानं जायते, कुतः ? परस्यागामित्वाद् भविष्यत्वादप्राप्तेस्तन्निषेधस्य पूर्वेण कर्तुमशक्यत्वादित्यर्थः । ननु

कल्पतरुपरिमलः ।

दोषवशात्तदग्रहणे गृह्यत इति भावः ॥ १ ॥ २ ॥ तद् दूषयतीति । नीवारेषु ब्रीह्यवयवानामिव शुक्तिषु रजतावय-
वानां सत्त्वे शुक्तिदाहे क्षारभाववद् ब्रीहीभावस्याप्युपलब्धिप्रसङ्गः । आधाने रजतशकलाद्यलमे शुक्तिशकलोपादानप्र-
सङ्गः । अतः शुक्तौ रजतावयवाभावात्तत्सत्त्वेन रजतज्ञानप्रमालसमर्थनमयुक्तम् । कथंचिद्रजतावयवसत्त्वकल्पनेऽपि
सर्वावयवावच्छेदेन शुक्तौ रजतज्ञानस्य चित्रपटे सर्वे पटो रक्त इति ज्ञानस्येव प्रमालं निर्बोद्धुं न शक्यम् । असार्वत्रिकं
चैतदवयवालम्बनतया प्रमालसमर्थनम्; तेन नीवारादिषु ब्रीह्यादिज्ञानस्य प्रमालालाभात् । न हि रजतावयवेषु
रजतत्वमिव ब्रीह्यवयवे ब्रीहिलमस्ति । उत्पले नीलिमा उत्पलेऽरुणिमेति ज्ञानयोश्च प्रमालं निर्बोद्धुमशक्यम्; द्रव्येषु द्रव्या-
न्तराणामिव निरवयवेषु गुणेषु गुणान्तराणामवयवानुपवेशस्य वक्तुमशक्यत्वात्, पृथग्भूतयोश्च नीलिमारुणिमगुणयोरेकत्र
व्याप्यवृत्तितया समावेशासंभवादिति दोषान्मनसिकृत्य दूषयतीत्यर्थः । ननु तोयद्वैविध्यवादिनं प्रति पिपासोपशम-
रूपतोयार्थक्रियाव्यावृत्तिसाधनं न युक्तमित्याशङ्क्य तोयद्वैविध्यकल्पनमयुक्तमिति तावदाह—पिपासोपशमकमिति ।
अकल्पने चेति । तोयद्वैविध्याकल्पने इत्यर्थः । कल्पन इति पाठे पिपासोपशमकमुदकमित्यैकविध्यकल्पन इत्यर्थः ।
तन्निषेधस्य पूर्वेण कर्तुमशक्यत्वादिति । ननु—कोऽत्र निषेधः ? यः परेण पूर्वस्य कर्तुं शक्यः सन् पूर्वेण परस्य

भामती ।

ज्ञानं पूर्वमुत्पन्नं बाध्यमुत्तरं तु बाधकं शुक्तिज्ञानं प्राप्तिपूर्वकत्वात्प्रतिषेधस्य । रजतज्ञानात्प्राक्प्रापकाभावेन शुक्ले-
प्रासायाः प्रतिषेधासंभवात्पूर्वज्ञानप्राप्तं तु रजतं शुक्तिज्ञानमपबाधितुमर्हति । तदपबाधात्मकं च स्वानुभवादवसीयते ।
यथाहुः—‘आगामित्वादबाधित्वा परं पूर्वं हि जायते । पूर्वं पुनरबाधित्वा परं नोत्पद्यते क्वचित्’ । न च—वर्तमान-
रजतावभासिज्ञानं भविष्यत्तामस्यागोचरयन्न भविष्यता स्वसमयवर्तिनीं शुक्तिं गोचरयता प्रत्ययेन बाध्यते, काल-
भेदेन विरोधाभावादिति—युक्तम्; मा नामास्य ज्ञासीत्यक्षं भविष्यत्तां तत्पृष्ठभावि त्वनुमानमुपकारभावहेतु-
मिवासति विनाशप्रत्ययोपनिपाते स्थेमानमाकलयति । असति विनाशप्रत्ययोपनिपाते रजतमिदं स्थिरं रजतत्वादनु-
भूतप्रत्यभिज्ञातरजतवत् । तथा च रजतगोचरं प्रत्यक्षं वस्तुतः स्थिरमेव रजतं गोचरयेत् । तथा च भविष्यच्छुक्तिका-
ज्ञानकालं रजतं व्यामुयादिति विरोधाच्छुक्तिज्ञानेन बाध्यते ॥

यथाहुः—‘रजतं गृह्यमाणं हि चिरस्थायीति गृह्यते । भविष्यच्छुक्तिकाज्ञानकालं व्याप्नोति तेन
तत् ॥’ इति । प्रत्यक्षेण चिरस्थायीति गृह्यत इति केचिद्वाच्यते । तदयुक्तम्; यदि चिरस्थायित्वं योग्यता, न सा
प्रत्यक्षगोचरः शक्तेरतीन्द्रियत्वात् । अथ कालान्तरव्यापित्वं, तदयुक्तम्; कालान्तरेण भविष्यतेन्द्रियस्य संप्रयोगा-
योगात्तदुपहितसीम्नो व्यापित्वस्यातीन्द्रियत्वात् । न च प्रत्यभिज्ञाप्रत्ययवदत्रास्ति संस्कारः सहकारी, येनावर्तमानम-
प्याकलयेत् । तस्मादत्यन्ताभ्यासवशेन प्रत्यक्षानन्तरं शीघ्रतरोत्पन्नविनश्यदवस्थानुमानसहितप्रत्यक्षाभिप्रायमेव

वेदान्तकल्पतरुः ।

तर्हि पूर्वमपि परेण न बाध्यते, स्वविषयशूरलादुभयोरिति, तत्राह—पूर्वं पुनरिति । सत्यं तथापि पूर्वप्रतीतिर्भा-
वबोधित्वात् तस्य बाधकमित्यर्थः । स्वविषयशूरत्वेऽपि अर्थाद्विरोधं वक्ष्यतीत्यवादिष्म, तमाह—न च वर्तमानरज-
तावभासीत्यादिना । वर्तमानरजतावभासि विज्ञानमत एवास्य रजतस्य भविष्यत्तामगोचरयद् भविष्यता शुक्तिप्रत्ययेन
स्वसमयवर्तिनीं शुक्तिं गोचरयता न बाध्यते, कुत ? कालभेदेन विरोधाभावादित्येतन्न च युक्तमिति योजना । अत्र हेतु-
माह—मा नामेति । अस्य रजतस्य भविष्यत्तां मा ज्ञासीन्नाम मा प्रकाशयतु नाम । उपकारभावहेतुमिवेति ।
इदं रजतमुपकारकं रजतत्वासंमतवदिति यथेत्यर्थः । विनाशं प्रत्येति वस्तु येन स विनाशप्रत्ययो विनाश-
कारणम् । रजतज्ञानकालमारभ्य यावच्छुक्तिज्ञानकालं रजतविनाशहेलदर्शनात् स्थायित्वे शुक्तिरजतयोरेकदैकत्र विरोधादर्थाद्
बाध्यबाधकत्वं ज्ञानयोरित्यर्थः । अनुमानानुगृहीतप्रत्यक्षेण गृह्यमाण रजतं चिरस्थायीति गृह्यते इति व्याख्यास्यति ।
तेन तद्रजतं भविष्यच्छुक्तिकाज्ञानस्य यः कालः तं व्याप्नोतीति वार्तिकार्थः । ननु यथा प्रत्यभिज्ञाप्रत्यक्षं कालान्तरव-
र्तिनीं तत्ता गृह्णाति, एवं रजतप्रत्यक्षमपि भविष्यत्तां रजतस्य गृह्णीति, अत आह—न च प्रत्यभिज्ञेति । अत्यन्ता-
भ्यासवशेनेति सूक्ष्मकालव्यवधानागणने हेतुः । परिच्छेदानन्तरक्षणे अनुमानस्य प्रत्यक्षं प्रति सहकारित्वात्तदा च

कल्पतरुपरिमलः ।

कर्तुं न शक्य इत्युच्यते, किं ध्वंसः ? उत स्वरूपतो विषयतो वा तदभावबोधनम् ? नाद्यः; द्वित्रिक्षणावस्थायिनः पूर्व-
ज्ञानस्योत्तरात्तदविशेषगुणमात्रात्कालाच्च ध्वंससत्त्वेन तत्साधारणस्य ध्वंसकत्वस्य विरोधिविषयज्ञानाऽसाधारणबाधकत्वरू-
पतानुपपत्तेः । न द्वितीयतृतीयौ; रजतविषयतया निष्पन्नत्वेन स्वरूपतो नास्तीति तद्रजतविषयं न भवतीति च
तस्याभावबोधनासंभवात् । न च रजतज्ञानस्य भ्रमत्वप्रत्यायनं निषेधः; दर्पणे चैत्रमुखं नास्तीति पूर्वप्रत्यक्षेण चैत्रमुख-
सन्निधानानन्तरभाविनो दर्पणे चैत्रमुखमिति प्रत्यक्षस्य वृक्षोर्ध्वाग्रप्रत्यक्षेण तत्समसमयवर्तिजलप्रतिबिम्बतद्वृक्षाधोग्रल-
प्रत्यक्षस्य च भ्रमत्वप्रत्यायनादिति—चेत्, उच्यते; पूर्व बाध्यं परं बाधकमिति प्रायिकोक्तिः । लोके प्रवृत्तिसवादादिना
वेदे तदर्थतत्त्वनिर्णायकन्यायेन च बलवद्बाधकम् इतरद्वाध्यमिति व्यवस्था । इयंस्तु विशेषः । परेण पूर्वस्य भ्रमत्वप्रत्यायन-
मेव बाधः, पूर्वेण परस्य तु सोपाधिकभ्रमस्थले भ्रमत्वप्रत्यायनं बाधः, निरुपाधिकभ्रमस्थले वैदिके चोत्पत्तिप्रतिबन्धः । अत
एव शीघ्रभाविना श्रौतविनियोगेन लैङ्गिकविनियोगस्य बाध इष्यते । भारते वर्षे यो रजनीसमय इति । लक्षयोजनविस्तृ-
तवर्तुलाकारलवणार्णवपरिवृतस्य लक्षयोजनविस्तृतस्य जम्बूद्वीपस्य मध्ये भूकमलकर्णिकाकृतेरिलावृताख्यमध्यवर्षमध्यमध्यासी-
नस्य मेरोर्दक्षिणतो हरिकिम्पुरुषभारताख्यानि त्रीणि वर्षाणि । उत्तरतो रम्यकहिरण्मयोत्तरकुरुसंज्ञानि त्रीणि । पश्चिमतः
केतुमालाख्यमेकम् । पूर्वतो भद्राश्वसंज्ञमेकम् । वसन्ति रमन्ति चैतेषु प्राणिन इति मर्यादा । पर्वतान्तरिताः प्राणिनिवा-
सस्थानभूता भूप्रदेशा वर्षाण्युच्यन्ते । तेषु मेरुं प्रदक्षिणीकुर्वाणस्यादित्यस्य रश्मयो यदा यावत्पर्यन्तं प्राप्नुवन्ति तदा
तावत्पर्यन्तं दिवसः अन्यत्र रजनीति व्यवस्था । एवं च भारते वर्षे सूर्यास्तमयानन्तरं केतुमाले मेरुव्यवधानाभावात्सू-
र्यप्रकाशोऽस्तीति दिवसो भवति । अतो रजन्यां दिवसो न विरुद्ध इति शङ्कावारणाय भारते वर्षे रजन्यां सुप्तस्य तत्रैव
स्वाप्तं दिवसदर्शनमुदाहृतम् । ननु—इदं रजन्यां दिवसदर्शनं न विरुध्यते; स्वप्ने परमेश्वरसृष्टस्वप्नद्वेगोक्तानुभावादित्यर-

न्तराणि स्वप्ने पश्यति न तानि तथाभूतान्येव भवन्ति । परिधावंश्चेत्पश्येज्जाग्रद्वस्तुभूतमर्थ-
माकलयेत् । दर्शयति च श्रुतिरन्तरेव देहे स्वप्नम्—‘स यत्रैतत्स्वप्नया चरति’ इत्युपक्रम्य
‘स्वे शरीरे यथाकामं परिवर्तते’ (बृ० २।१।१८) इति । अतश्च श्रुत्युपपत्तिविरोधाद्बहिष्कुला-
यश्रुतिर्गौणी व्याख्यातव्या—बहिरिव कुलायादमृतश्चरित्वेति । यो हि वसन्नपि शरीरे न तेन
प्रयोजनं करोति स बहिरिव शरीराद्भवतीति । स्थितिगतिप्रत्ययभेदोऽप्येवं सति विप्रलम्भ
एवाभ्युपगन्तव्यः ॥ कालविसंवादोऽपि च स्वप्ने भवति—रजन्यां सुप्तो वासरं भारते वर्षे मन्यते ।
तथा मुहूर्तमात्रवर्तिनि स्वप्ने कदाचिद्बहुवर्षपूगानतिवाहयति । निमित्तान्यपि च स्वप्ने न
बुद्ध्यै कर्मणे वोचितानि विद्यन्ते । करणोपसंहाराद्धि नास्य रथादिग्रहणाय चक्षुरादीनि सन्ति ।
रथादिनिर्वर्तनेऽपि कुतोऽस्य निमेषमात्रेण सामर्थ्यं दारूणि वा । बाध्यन्ते चैते रथादयः स्वप्न-
दृष्टाः प्रयोधे । स्वप्न एव चैते सुलभवाधा भवन्ति; आद्यन्तयोर्व्यभिचारदर्शनात् । रथोऽय-
मिति हि कदाचित्स्वप्ने निर्धारितः क्षणेन मनुष्यः संपद्यते, मनुष्योऽयमिति निर्धारितः क्षणेन
वृक्षः । स्पष्टं चाभावं रथादीनां स्वप्ने श्रावयति शास्त्रम्—‘न तत्र रथा न रथयोगा न पन्थानो
भवन्ति’ (बृ० ४।३।१०) इत्यादि । तस्मान्मायामात्रं स्वप्नदर्शनम् ॥ ३ ॥

सूचकश्च हि श्रुतेराचक्षते च तद्विदः ॥ ४ ॥

मायामात्रत्वात्तर्हि न कश्चित्स्वप्ने परमार्थगन्धोऽस्तीति । नेत्युच्यते । सूचकश्च हि स्वप्नो
भवति भविष्यतोः साध्वसाधुनोः । तथा हि श्रूयते—‘यदा कर्मसु काम्येषु स्त्रियं स्वप्नेषु पश्य-
ति । समृद्धिं तत्र जानीयात्तस्मिन्स्वप्ननिदर्शने’ (छा० ५।२।९) तथा पुरुषं कृष्णं कृष्णदन्तं
पश्यति स एनं हन्ति’ इत्येवमादिभिः स्वप्नैरचिरजीवित्वमावेद्यत इति श्रावयति । आचक्षते च
स्वप्नाध्यायविदः—‘कुञ्जरारोहणादीनि स्वप्ने धन्यानि खरयानादीन्यधन्यानि’ इति । मन्त्रदेव-
ताद्रव्यविशेषनिमित्ताश्च केचित्स्वप्नाः सत्यार्थगन्धिनो भवन्तीति मन्यन्ते । तत्रापि भवतु नाम
सूच्यमानस्य वस्तुनः सत्यत्वं, सूचकस्य तु स्त्रीदर्शनादेर्भवत्येव वैतथ्यं, बाध्यमानत्वा-

भामती ।

विरस्थायीति गृह्यत इति मन्तव्यम् । अत एवैतत्सूक्ष्मतरं कालव्यवधानमविवेचयन्तः सौगताः प्राहुः—द्विविधो हि
विषयः प्रत्यक्षस्य ग्राह्यश्चाध्यवसेयश्च । ग्राह्यक्षण एकः स्वलक्षणोऽध्यवसेयश्च संतान इति । एतेन स्वप्नप्रत्ययो मिथ्या-
त्वेन व्याख्यातः ॥ यत्तु सत्यं स्वप्नदर्शनमुक्तं तत्राप्याख्यात्रा ब्राह्मणायनेनाख्याते संवादाभावात् । प्रियव्रतस्याख्यानसं-
वादस्तु काकतालीयो न स्वप्नज्ञानं प्रमाणयितुमर्हति, तादृशस्यैव बहुलं विसंवाददर्शनात् । दर्शितश्च विसंवादो भाष्य-
कृता कात्स्न्येनानभिप्रायिकं विवृण्वता । रजन्यां सुप्त इति । रजनीसमयेऽपि हि भारताद्वर्षान्तरे केतुमालादौ वासरो
भवतीति भारते वर्षं इत्युक्तम् ॥ ३ ॥ दर्शनं सूचकं तच्च स्वरूपेण सत्, असत्तु दृश्यम् । अत एव स्त्रीदर्शनस्वरूप-
साध्याश्चरमधातुविसर्गादयो जाग्रदवस्थायामनुवर्तन्ते । स्त्रीसाध्यास्तु मात्यविलेपनदन्तक्षतादयो नानुवर्तन्ते ।

वेदान्तकल्पतरुः ।

तस्य विनश्यत्त्वादिनश्यदवस्थत्वोक्तिः । एतत्सूक्ष्मतरं कालव्यवधानमविवेचयन्तः सौगता अनुमानगम्योऽपि संतानो-
ऽनुगतरूपः प्रत्यक्षाध्यवसेयः स्वलक्षणग्रहणाद्ध्युपर्यवसेय इत्याहुरित्यर्थः । इदं रजतादिभ्रमाणा बाधमुपपाद्य प्रकृते योज-
यति—एतेनेति । स्वप्नस्य य आख्यातो ब्राह्मणाभासत्वेन सह जागरणे गत्वा आख्यते त्वया ममैतदुक्तमित्यभिधाने
तेन च नेत्युक्ते विसंवादात्तत्रापि स्वप्ने न सत्यत्वमिति शेषः । भाष्यमुपादाय व्याचष्टे—**रजन्यामिति** । भारतवर्षे
वासरमिति भारतग्रहणव्यवच्छेदमाह—**रजनीति** । भारतवर्षे यो रजनीसमयस्तस्मिन्नपीत्यर्थः । केतुमालमिति मेरोः
पश्चिमदेशः ॥ ३ ॥ ननु कुञ्जरारोहादिदर्शनं स्वप्ने सूचकं तच्च सत्यमिति कथं मिथ्याभूतस्य स्वप्नस्य सूचकत्वं सूत्रे उच्यते ?
तत्राह—**तच्च स्वरूपेणेति** । विषयाविशेषितरूपेण ज्ञानमात्ररूपेण सत् । तच्च न सूचकम् । यतः कुतश्चिज्ज्ञानायस्य
कस्यचित् सूचनप्रसङ्गात् । असत्तु दृश्यं तस्मात्तदुपहितं दर्शनं सूचकम् । तच्च मिथ्यैवेत्यर्थः । यदि सूचकत्वं स्वप्नस्यो-
पेयते तर्ह्यर्थक्रियाकारित्वमहत्त्वसंयोगात् जाग्रद्वद् ब्रह्मसाक्षात्कारादवगाधः स्यात् । अतश्च पूर्वापरविरोध इत्याशङ्क्याह—
अत एवेति । अस्ति मिथ्याभूतव्याधुपहितस्यापि स्वप्नदर्शनस्य व्यावहारिकं सत्त्वम् । अत एवात्राक्षं स्वप्नमहमिति
मिथ्यार्थोपहितं स्वप्नदर्शनमनुमन्यते । युक्त्या तु तस्य मिथ्यार्थोपहितत्वान्मिथ्यात्वमुच्यते । अर्थस्तु स्वाप्नो मिथ्या, न च
व्यावहारिकमपि सत्त्वं तस्यास्तीति न पूर्वापरविरोध इत्यर्थः । स्वप्नः सत्यः, प्राज्ञकर्तृकत्वादित्यनुमिति न चास्माभिरिति

दित्यभिप्रायः । तस्मादुपपन्नं स्वप्नस्य मायामात्रत्वम् ॥ यदुक्तम् 'आह हि' इति तदेवं सति भाक्तं व्याख्यातव्यम् । यथा लाङ्गलं गवादीनुद्धृतीति निमित्तमात्रत्वादेवमुच्यते, न तु प्रत्यक्षमेव लाङ्गलं गवादीनुद्धृतीति । एवं निमित्तमात्रत्वात्सुतो रथादीन्सृजते स हि कर्तेति चोच्यते, न तु प्रत्यक्षमेव सुतो रथादीन्सृजति । निमित्तत्वं त्वस्य रथादिप्रतिभाननिमित्तमोदत्रासादिदर्शनात्तन्निमित्तभूतयोः सुकृतदुष्कृतयोः कर्तृत्वेनेति वक्तव्यम् । अपि च जागरिते विषयेन्द्रियसंयोगादादित्यादिज्योतिर्व्यतिकराच्चात्मनः स्वयंज्योतिष्त्वं दुर्विवेचनमिति तद्विवेचनाय स्वप्न उपन्यस्तः । तत्र यदि रथादिसृष्टिवचनं श्रुत्या नीयेत, तदा स्वयंज्योतिष्त्वं न निर्णीतं स्यात् । तस्माद्रथाद्यभाववचनं श्रुत्या, रथादिसृष्टिवचनं तु भक्त्येति व्याख्येयम् । एतेन निर्माणश्रवणं व्याख्यातम् । यदप्युक्तम्—'प्राज्ञमेनं निर्मातारमामनन्ति' इति । तदप्यसत्; श्रुत्यन्तरे 'स्वयं विहृत्य स्वयं निनिर्माय स्वेन भासा स्वेन ज्योतिषा प्रस्वपिति' (बृ० ४।३।९) इति जीवव्यापारश्रवणात् । इहापि 'य एष सुप्तेषु जागर्ति' (क० ५।८) इति प्रसिद्धानुवादाज्जीव एवायं कामानां निर्माता संकीर्त्यते । तस्य तु वाक्यशेषेण तदेव शुकं तद्ब्रह्मेति जीवभावं व्यावर्त्य ब्रह्मभाव उपदिश्यते—'तत्त्वमसि' (छा० ६।९।४) इत्यादिवदिति न ब्रह्मप्रकरणं विरुध्यते । न चास्माभिः स्वप्नेऽपि प्राज्ञव्यवहारः प्रतिषिध्यते; तस्य सर्वेश्वरत्वात्सर्वस्वस्थास्वधिष्ठातृत्वोपपत्तेः । पारमार्थिकस्तु नायं संध्याश्रयः स्वर्गो वियदादिसर्गवदित्येतावत्प्रतिपाद्यते । न च वियदादिसर्गस्याप्यात्यन्तिकं सत्यत्वमस्ति । प्रतिपादितं हि 'तदनन्यत्वमारम्भणशब्दादिभ्यः' (ब्र० सू० २।१।१४) इत्यत्र समस्तस्य प्रपञ्चस्य मायामात्रत्वम् । प्राक् तु ब्राह्मात्मत्वदर्शनाद्वियदादिप्रपञ्चो व्यवस्थितरूपो भवति । संध्याश्रयस्तु प्रपञ्चः प्रतिदिनं बाध्यत इति । अतो वैशेषिकमिदं संध्यस्य मायामात्रत्वमुदितम् ॥ ४ ॥

पराभिध्यानात्तिरोहितं ततो ह्यस्य बन्धविपर्ययौ ॥ ५ ॥

अथापि स्यात्परस्यैव तावदात्मनोऽशो जीवोऽग्रेरिव विस्फुलिङ्गः । तत्रैवं सति यथाऽग्निविस्फुलिङ्गयोः समाने दहनप्रकाशनशक्ती भवत एवं जीवेश्वरयोरपि ज्ञानैश्वर्यशक्ती, ततश्च जीवस्य ज्ञानैश्वर्यवशात्सांकल्पिकी स्वप्ने रथादिसृष्टिर्भविष्यतीति । अत्रोच्यते—सत्यपि जीवेश्वरयोरंशांशिभावे प्रत्यक्षमेव जीवस्येश्वरविपरीतधर्मत्वम् । किं पुनर्जीवस्येश्वरसमानधर्मत्वं नास्त्येव ? न नास्त्येव । विद्यमानमपि तत्तिरोहितमविद्यादिव्यवधानात् । तत्पुनस्तिरोहितं सत्परमेश्वरमभिध्यायतो यतमानस्य जन्तोर्विधूतध्वान्तस्य तिमिरतिरस्कृतेव दृक्शक्तिरौषधवीर्यादीश्वरप्रसादात्संसिद्धस्य कस्यचिदेवाविर्भवति न स्वभावत एव सर्वेषां जन्तूनाम् । कुतः ? ततो हीश्वराद्धेतोरस्य जीवस्य बन्धमोक्षौ भवतः । ईश्वरस्वरूपापरिज्ञानाद्बन्धस्तत्स्वरूपपरिज्ञानात्तु मोक्षः । तथा च श्रुतिः—'ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहाणिः । तस्याभिध्यानात्तृतीयं देहमेदे विश्वैश्वर्यं केवल आप्तकामः' (श्वे० १।११) इत्येवमाद्या ॥ २ ॥

देहयोगाद्वा सोऽपि ॥ ६ ॥

कस्मात्पुनर्जीवः परमात्मांश एव संस्तिरस्कृतज्ञानैश्वर्यो भवति ? युक्तं तु ज्ञानैश्वर्ययोरतिरस्कृतत्वं विस्फुलिङ्गस्येव दहनप्रकाशनयोरिति, उच्यते; सत्यमेवैतत्; सोऽपि तु जीवस्य ज्ञानैश्वर्यतिरोभावो देहयोगाद्देहेन्द्रियमनोबुद्धिविषयवेदनादियोगाद्भवति । अस्ति चात्रोपमा यथाग्नेर्देहनप्रकाशनसंपन्नस्याप्यरणिगतस्य दहनप्रकाशने तिरोहिते भवतो यथा वा भस्मच्छन्नस्य ।

भामती ।

न चास्माभिः स्वप्नेऽपि प्राज्ञव्यापार इति । प्राज्ञव्यापारत्वेन पारमार्थिकत्वात्तुमानं प्रत्यक्षेण बाधकप्रत्ययेन विरुध्यमानं नात्मानं लभत इति भावः । बन्धमोक्षयोरान्तरालिकं तृतीयमैश्वर्यमिति ॥ ४ ॥ पराभिध्यानात्तु वेदान्तकल्पतरुः ।

भाष्येण स्वप्नस्य प्राज्ञकर्तृकत्वमभ्यनुज्ञायते तत्र हेतुस्वीकारे हेतुमत्सत्यत्वमपि स्यादित्याशङ्काह—प्राज्ञव्यापारत्वेनेति ॥ ४ ॥ तस्याभिध्यानात्तृतीयं देहमेदे विश्वैश्वर्यमिति भाष्योदाहृतश्रुतौ तृतीयशब्दार्थमाह—बन्धमोक्षयोरिति । सगु-

एवमविद्याप्रत्युपस्थापितनामरूपकृतदेहाद्युपाधियोगात्तदविवेकभ्रमकृतो जीवस्य ज्ञानैश्वर्यति-
रोभावः । वाशब्दो जीवेश्वरयोरन्यत्वाशङ्काव्यावृत्त्यर्थः । नन्वन्य एव जीव ईश्वरादस्तु, तिर-
स्कृतज्ञानैश्वर्यत्वात् ; किं देहयोगकल्पनया ? नेत्युच्यते । न ह्यन्यत्वं जीवस्येश्वरादुपपद्यते 'स्यं
देवतैक्षत' (छा० ६।३।२) इत्युपक्रम्य 'अनेन जीवेनात्मनाऽनुप्रविश्य' (छा० ६।३।२) इत्या-
त्मशब्देन जीवस्य परामर्शात् । 'तत्सत्यं स आत्मा तत्त्वमसि श्वेतकेतो' (छा० ६।१।४) इति
च जीवायोपदिशतीश्वरात्मत्वम् । अतोऽनन्य एवेश्वराज्जीवः सन् देहयोगात्तिरोहितज्ञानैश्वर्यो
भवति । अतश्च न सांकल्पिकी जीवस्य स्वप्ने रथादिसृष्टिर्घटते । यदि च सांकल्पिकी स्वप्ने र-
थादिसृष्टिः स्यान्नैवानिष्टं कश्चित्स्वप्नं पश्येत् । न हि कश्चिदनिष्टं संकल्पयते । यत्पुनरुक्तं—जागरि-
तदेशश्रुतिः स्वप्नस्य सत्यत्वं स्थापयतीति, न तत्साम्यवचनं सत्यत्वाभिप्रायम् ; स्वयंज्योतिष्-
विरोधात्, श्रुत्यैव च स्वप्ने रथाद्यभावस्य दर्शितत्वात् । जागरितप्रभववासनानिमित्तत्वात्
स्वप्नस्य तत्तुल्यनिर्भासत्वाभिप्रायं तत् । तस्मादुपपन्नं स्वप्नस्य मायामात्रत्वम् ॥ ६ ॥ इति प्रथमं
संध्याधिकरणम् ॥

भामती ।

तिरोहितं ततो ह्यस्य बन्धविपर्ययौ देहयोगाद्वा सोऽपि इति सूत्रद्वयं कृतोपपादनमस्माभिः प्रथमसूत्रे । निग-
दव्याख्यातं चेतयोर्भाष्यमिति ॥ ५ ॥ ६ ॥ इति प्रथमं संध्याधिकरणम् ॥

वेदान्तकल्पतरुः ।

गजब्रह्मोपासनफलमीश्वरसायुज्यं हि न बन्धो दुःखाभावाच्च मोक्षो भेदाश्रयत्वादतोऽन्तरालवर्तीत्यर्थः । कृतोपपादन-
मिति । प्रथमसूत्रे हि स्वप्नकाशस्याप्यविद्याविषयत्वसमर्थनात् जीवस्यैश्वर्यतिरोधानम् अविद्यादेर्मिथ्यात्वेन तत्त्वसाक्षात्का-
राश्रित्येतरभिन्न्यक्तिश्च समर्थितेति अध्यासात्मकश्च देहयोगः समर्थित इत्यर्थः ॥ ५ ॥ ६ ॥

सुप्तेषु प्राणेषु य एष साक्षी जगर्ति, न स्वपिति । कथं न स्वपित्यत आह—कामं कामं तं तमभिप्रेतं विषयं निर्मिमाणो
जागर्ति यस्तदेव शुकं शुद्धममृतं ब्रह्मोच्यते । वृणीष्वेति । नचिकेतसं प्रति सृष्ट्युपचनम् । काम्यपुत्रादीनां कामभाजं
प्रकामभाजमतिशयभाजम् । तद् ब्रह्म कश्चित् कश्चिदपि नात्येति उशब्द एवार्थः । नात्येवेत्यर्थः । अथो स्वयंज्योति-
ष्ट्वकथनानन्तरम् । अन्ये आहुः । अस्यात्मनो जागरितदेश एवैष यः स्वप्नः । अत्र हेतुमाह—यानि हि जाग्रत्पुरुषः पश्यति
तामेव सुप्तोपि पश्यतीति । बहिष्कुलायादिति । स्वप्नप्रस्थायां प्राणेन रक्षन्नवरं कुलायं कुतिसतं नीडं शरीरं तस्मा-
त्कुलायाद्बहिर्भूतत्वा तस्मिन्नभिमानमकृत्वेत्यर्थः । स आत्मा यत्र कामं यत्र कामो भवति तत्र विषये ईयते गच्छति ।
स्वप्नया स्वप्नरूपयाऽन्तःकरणवृत्त्येत्यर्थः । स्वयमात्मा जाग्रदहं विहृत्य निश्चेष्टमापाय । देहव्यापारो ह्यात्मभोगार्थः
भोगार्थं कर्मणश्चात्मा कर्ता, तदा च जाग्रद्भोगप्रदकर्मोपरमे सति देहपातादात्मा विहन्तेत्युच्यते । तथा स्वप्नदेहमदृष्टद्वारा

कल्पतरुपरिमलः ।

दिप्रचारेण तं प्रति तदा दिवसोपपत्तेः, एवं च मुहूर्तमात्रवर्तिनि स्वप्ने वर्षपूर्णातिवाहनं च युज्यते; देवादिकालोपा-
धिभ्यो मनुष्यादिकालोपाधीनामिव जाग्रत्कालोपाधिभ्यः स्वाप्नकालोपाधीनां सूक्ष्मत्वतारतम्यकल्पनात्कालविपर्यासवद्देश-
विपर्यासोऽपि घटते, स्वप्ने कुरुदेशाधिष्ठितशरीरसदृशेन यथास्वप्नानुभवं तद्विसदृशेन वा शरीरान्तरेण पञ्चालदेशगमनो-
पपत्तेः, योजनशतप्राप्यस्यापि देशान्तरस्य क्षणेन प्राप्तेः क्षणेन ततः प्रत्यागतेश्च स्वाप्नशरीरस्याश्वर्यरूपस्य जाग्रच्छरीर-
विलक्षणत्वादुपपत्तेः, जागरे गजादिमत्सु देशेषु रथाद्युपलम्भस्य च स्वप्नार्थानां जागरितार्थानां च जलालोकपवनन्यायेन
मूर्तत्वेऽपि मिथःप्रतिघातकलाभावकल्पनयोपपत्तेः, स्वप्नानुभूतरथादीनां स्वप्नदृष्टदारुथादिभस्मना च जागरानन्तरमनु-
भवस्य स्वप्नान्ते परमेश्वरकृतनिरवशेषस्वाप्नपदार्थोपसंहारकल्पनया स्वाप्नपदार्थानां स्वाप्नचक्षुरादिमात्रगम्यत्वकल्पनया चोप-
पत्तेरिति—चेत्, उच्यते, एतावन्नोक्तदृष्टविरुद्धं किमवलम्ब्य कल्प्यते । बहिष्कुलायश्रुतिं रथादिसृष्टिश्रुतिं चेति चेत् ।
न; बहिष्कुलायश्रुतेः स्वे शरीर इति श्रुत्यनुसारेण भाक्तत्वात् । शरीरान्तरमपि स्वीयमेवेति न विरोध इति चेत्, न;
तस्य पूर्वशरीरवत्स्वीयत्वमनुक्तसिद्धमिति तस्यावक्तव्यतया तस्याः श्रुतेर्विकृतशरीरान्तरपरिग्रहदर्शनेऽपि बहिः सञ्चार-
दर्शनेपि शेते पूर्वशरीर एव परिवर्तते नापि बहिः सचरतीति तस्य सर्वस्यापि मिथ्यात्वदर्शनेनैव साफल्यस्योपपादनीयत्वाद्,
“न तत्र रथा” इत्याद्युपक्रमानुसारेण भाक्तत्वात्, तत्र लडाख्याताभ्यां रथाद्यभावस्यादिसृष्ट्योः समानकालत्वप्रतिपाद-
नेन रथादिमिथ्यात्वे तात्पर्यावसायात्, अथैतदव्ययस्य अथापीत्येतदर्थत्वेनाप्युपपत्तेः । किं च सृष्टिशरीरान्तरश्रुत्योः
स्वार्थपरत्वे प्रकरणप्रतिपाद्यप्रधानार्थविरोधः स्यात्, तद्वि प्रकरणमात्मनः स्वयंज्योतिष्ट्वं साधयितुं प्रवृत्तम् । तत्र जाग्र-
दवस्थायामादिसृष्टिर्ज्योतिर्व्यतिकरात्तद् दुर्विवेचमिति तद्विवेचनाय स्वप्नावस्थाऽवतारिता । तत्र यदि सृष्टिः प्रतिपाद्येत

१ 'जीवस्येश्वरादन्य' इति छ. । 'जीवेश्वरान्य' इति ज. । २ 'ख्यापय' इति छ-ज. । ३ 'निर्मितत्वात्' इति छ-ज. ।

४ 'उपपादित' इति घ. ।

(२ अधिकरणम्) तदभावो नाडीषु तच्छ्रुतेरात्मनि च ॥ ७ ॥

स्वप्नावस्था परीक्षिता, सुषुप्तावस्थेदानीं परीक्ष्यते । तत्रैताः सुषुप्तिविषयाः श्रुतयो भवन्ति । कचिच्छ्रूयते—‘तद्यत्रैतत्सुप्तः समस्तः संप्रसन्नः स्वप्नं न विजानात्यासु तदा नाडीषु सुप्तो भवति’ (छा० ८।६।३) इति । अन्यत्र तु नाडीरेवानुक्रम्य श्रूयते—‘ताभिः प्रत्यवसृज्य पुरीतति शेते’ (बृ० २।१।१९) इति । तथान्यत्र नाडीरेवानुक्रम्य—‘तासु तदा भवति यदा सुप्तः स्वप्नं न कंचन पश्यत्यथास्मिन्प्राण एवैकधा भवति’ (कौषी० ४।१९) इति । तथान्यत्र—‘य एषोऽन्तर्हृदय आकाशस्तस्मिञ्छेते’ (बृ० २।१।१७) इति । तथान्यत्र—‘सता सोम्य तदा संपन्नो भवति स्वमपीतो भवति’ (छा० ६।८।१) इति । प्राज्ञेनात्मना संपरिष्वक्तो न बाह्यं किंचन वेद नान्तरम्’ (बृ० ४।३।२१) इति च ॥ तत्र संशयः—किमेतानि नाड्यादीनि परस्परनिरपेक्षाणि भिन्नानि सुषुप्तिस्थानान्याहोस्वित्परस्परापेक्षयैकं सुषुप्तिस्थानमिति । किं तावत्प्राप्तम् ? भिन्नानीति । कुतः ? एकार्थत्वात् । न ह्येकार्थानां कचित्परस्परापेक्षत्वं दृश्यते ब्रीहियवादीनाम् ।

भामती ।

तदभावो नाडीषु तच्छ्रुतेरात्मनि च ॥ ७ ॥ इह हि नाडीपुरीतत्परमात्मनो जीवस्य सुषुप्तावस्थायां स्थानत्वेन न श्रूयन्ते । तत्र किमेषां स्थानानां विकल्प आहोस्वित्समुच्चयः । किमतो यद्येवम् । एतदतो भवति । यदा नाड्यो वा पुरीतद्वा सुषुप्तस्थानं तदा विपरीतग्रहणनिवृत्तावपि न जीवस्य परमात्मभाव इति । अविद्यानिवृत्तावपि जीवस्य

वेदान्तकल्पतरुः ।

स्वयं निर्माय स्वेन भासा वासनाजन्यज्ञानेन युक्तं स्वेन ज्योतिषा तत्साक्षिचित्प्रकाशेन इत्थंभूतः प्रखपिति वासनामयीवृत्तीः पश्यन्नास्त इत्यर्थः । देवमीश्वरमहमस्मीति ज्ञात्वा साक्षात्कृत्य सर्वपाशानामविद्यादिबन्धानामपहानिर्भवति । क्षीणैः क्लेशैर्जन्ममरणयोर्हेत्वभावात् प्रहाणिरिति निर्गुणविद्याफलमुक्त्वा सगुणोपास्तिफलमाह—तस्येति । तृतीयत्वं विश्वेश्वर्यस्योपपादितं । देहमेदे देहवियोगे सति विश्वेश्वर्यं भवतीत्यर्थः । तत्र च भोगान् भुक्त्वा ब्रह्मविद्याभिव्यक्तौ केवलोऽद्वितीय आप्तकामः प्राप्तपरमानन्दः परानन्दात्मा भवतीति क्रममुक्तिरुक्ता । भाष्येऽरण्यनिहिताभ्युदाहरणमरण्योर्निहितो जातवेदा इत्यादिशास्त्रदृष्ट्यपेक्षं लोकदृष्ट्यपेक्षं भस्मच्छन्नोदाहरणम् ॥ १ ॥ इति प्रथमं संध्याधिकरणम् ॥

तदभावो नाडीषु तच्छ्रुतेरात्मनि च ॥ ७ ॥ जीवस्य स्वप्नभवत्वाय स्वप्नसिध्यात्वमीरितम् । अथास्य ब्रह्मभावाय सुषुप्तिः केति चिन्त्यते ॥ आसु तदा नाडीषु इत्यादिसप्तमीनिर्देशात् ताभिः प्रत्यवसृज्येत्यादिसमुच्चयनिर्देशाच्च संशयमाह—तत्र किमिति । प्रयोजनमाह—एतदत इति । वस्तुतो ब्रह्मण एव सतो जीवस्य तद्वैपरीत्यं भ्रमः । तद्यदि निवृत्तेऽपि सुषुप्तौ विपर्यासे नाडीषु पुरीतति वा तिष्ठेद्, न तु ब्रह्मतादात्म्यं भजेत जीवस्तदा ब्रह्मभावे विपरीतज्ञाननिवृत्तिरप्रयोजिका स्यादित्यर्थः । ननु दण्डायमानभावरूपाज्ञाननिवृत्तौ ब्रह्मभावः, सुषुप्तौ तु नाड्यादिस्थस्य तदनिवृत्तमिति न ब्रह्मभावः, ततो नाड्यादेः सुषुप्तिस्थानत्वाभावचिन्ता निष्प्रयोजनेत्याशङ्क्याह—अविद्यानिवृत्तावपीति । यावद्यावद्धि प्रतिबन्धनिवृत्तिस्तावत्तावद् ब्रह्मभावोप्याविर्भवेत् । तत्र यदि सिध्याज्ञाननिवृत्तौ न ब्रह्म-

कल्पतरुपरिमलः ।

तदा तस्यामपि तदुर्विवेचं स्यात् । आदित्यादिय्योतिरन्तरसद्भावात् । अतः प्रधानप्रतिपाद्यविरोधात्स्वर्गार्थेऽप्येतिष्ठोभप्रकरणे तदङ्गविध्यर्थवादरूपस्य “को हि तद्वेद यदमुष्मिन् लोकेऽस्ति वा न वेति” वाक्यस्येव स्वप्नसृष्टिशरीरान्तरपरिग्रहवचनस्य न स्वायं तात्पर्यमित्येव वक्तुं युक्तम् । किंच स्वप्ने महासेनायां गजतुरगवृषभोद्भ्रमटादिरूपाः पारेपरार्थं चेतना दृश्यन्ते । एवमेकैकस्य स्वप्नं निर्वोढुं कियन्तश्चेतनाः कुतः समानीय परमेश्वरेणापि मेलनीयाः । न हि स्वप्ननिर्वाहार्थमेव तेन कचित्केचन चेतनाः पृथग् निवेक्षिताः सन्ति । चेतनाशे चेत् स्वप्नानामयथार्थता, अचेतनांशेऽपि तथाऽस्तु किमर्थजरतीयेन । अवश्यं तच्छरीरान्तरपरिग्रहेऽपि प्राचीनं तदेवेदं मच्छरीरमित्यभिमानांशेऽपि स्वाप्नसृष्ट्यङ्गीकारेऽपि चिरातीतेषु पित्रादिषु दृश्यमानेषु त एवैते मे पित्रादय इत्यभिमानांशेऽपि भ्रमत्वमवश्यं वाच्यम् । आरुक्षमिव शैलाग्रमाविक्षमिव काननमित्यादिलोकानुभवसिद्धं च स्वप्नस्य भ्रमत्वम् “उतेव स्त्रीभिः सह मोदमान” इत्यादिश्रुत्याऽपि तदनूदि-
तम् । तस्माद्युक्तं देशकालादिविपर्ययेण स्वप्नस्य सिध्यालवर्णनम् ॥ ४ ॥ ५ ॥ ६ ॥ इति प्रथमं संध्याधिकरणम् ॥

१ ‘तथा-प्रा’ इति छ. । २ ‘पेक्षतया’ इति छ. । ३ तत्र सूत्राणि ६—संध्ये सृष्टिराह हि १ निर्मातारं चैके पुत्रादयश्च २ मायामात्रं तु कात्स्न्येनानभिध्यक्तस्वरूपत्वात् ३ सूचकश्च हि श्रुतेराचक्षते च तद्विदः ४ पराभिध्वानात्तु तिरोहितं ततो ह्यस्य बन्धविपर्ययौ ५ देहयोगाद्वा सोऽपि ६ ॥

नाड्यादीनां त्वेकार्थता सुषुप्तौ दृश्यते—‘नाडीषु सुप्तो भवति’ (छा० ८।६।३) ‘पुरीतति शेते’ (बृ० २।१।१९) इति च तत्र तत्र सप्तमीनिर्देशस्य तुल्यत्वात् । ननु नैवं सति सप्तमीनिर्देशो दृश्यते—‘सता सोम्य तदा संपन्नो भवति’ (छा० ६।८।१) इति, नैप दोषः । तत्रापि सप्तम्यर्थस्य गम्यमानत्वात् । वाक्यशेषो हि तत्रायतनैषी जीवः सदुपसर्पतीत्याह—‘अन्यत्रायतनमलब्ध्वा प्राणमेवोपश्रयते’ (छा० ६।८।२) इति । प्राणशब्देन तत्र प्रकृतस्य सत उपादानात् । आयतनं च सप्तम्यर्थः । सप्तमीनिर्देशोऽपि तत्र वाक्यशेषे दृश्यते—‘सति संपद्य न विदुः सति संपद्यामहे’ इति (छा० ६।९।२) । सर्वत्र च विशेषविज्ञानोपरमलक्षणं सुषुप्तं न विशिष्यते । तस्मादेकार्थत्वान्नाड्यादीनां विकल्पेन कदाचित्किंचित्स्थानं स्वापायोपसर्पतीति ॥ एवं प्राप्ते प्रतिपाद्यते—तदभावो नाडीष्वात्मनि चेति । तदभाव इति तस्य प्रकृतस्य स्वप्नदर्शनस्याभावः सुषुप्तमित्यर्थः । नाडीष्वात्मनि चेति समुच्चयेनैतानि नाड्यादीनि स्वापायोपसर्पति न विकल्पेनेत्यर्थः । कुतः ? तच्छ्रुतेः । तथा हि—सर्वेषामेव नाड्यादीनां तत्र तत्र सुषुप्तिस्थानत्वं श्रूयते, तच्च समुच्चये संगृहीतं भवति । विकल्पे ह्येषां पक्षे बाधः स्यात् । नन्वेकार्थत्वाद्विकल्पो नाड्यादीनां ब्रीहियवादिवदित्युक्तम्, नेत्युच्यते; न ह्येकविभक्तिनिर्देशमात्रेणैकार्थत्वं विकल्पश्चापतति । नानार्थत्वसमुच्चययोरप्येकविभक्तिनिर्देशदर्शनात्प्रासादे शेते पर्यङ्के शेते इत्येवमादिषु । तथेहापि नाडीषु पुरीतति ब्रह्मणि च स्वपितीत्युपपद्यते समुच्चयः । तथा च श्रुतिः—तासु तदा भवति यदा सुप्तः स्वप्नं न कंचन पश्यत्यथास्मिन्प्राण एवैकधा भवति’ (कौषी०

भामती ।

परमात्मभावाय कारणान्तरमपेक्षितव्यं, तच्च कर्मैव, न तु तत्त्वज्ञानम्; विपरीतज्ञाननिवृत्तिमात्रेण तस्योपयोगात्, विपरीतज्ञाननिवृत्तेश्च, विनापि तत्त्वज्ञानं सुषुप्तावपि संभवात् । ततश्च कर्मणैवापवर्गो न ज्ञानेन । यथाहुः—‘कर्मणैव तु संसिद्धिमास्थिता जनकादयः’ इति । अथ तु परमात्मैव नाडीपुरीतत्सिद्ध्या सुषुप्तिस्थानं, ततो विपरीतज्ञाननिवृत्तेरस्ति मात्रया परमात्मभाव उपयोगः । तथा हि तावदेष जीवस्तदवस्थानो भवति केवलं । तत्त्वज्ञानाभावेन समूलकाषमविद्याया अकाषाज्जाग्रत्स्वप्नलक्षणं जीवस्य व्युत्थानं भवति । तस्मात्प्रयोजनवत्येषा विचारणेति । किं तावत्प्राप्तम् ? नाडीपुरीतत्परमात्मसु स्थानेषु सुषुप्तस्य जीवस्य निलयनं प्रति विकल्पः । यथा बहुषु प्रासादेऽप्येको नरेन्द्रः कदाचित्कविशिलीयते कदाचित्कविदेवमेको जीवः कदाचिन्नाडीषु कदाचित्पुरीतति कदाचिद्ब्रह्मणीति । यथा निरपेक्षा ब्रीहियवाः क्रतुसाधनीभूतपुरोडाशप्रकृतितया श्रुता एकार्था विकल्प्यन्ते, एवं सप्तमीश्रुत्या वाऽऽयतनश्रुत्या वैकनिलयनार्थाः परस्परानपेक्षा नाड्यादयोऽपि विकल्पमर्हन्ति । यत्रापि नाडीः प्रत्युपसृत्य पुरीतति शेते इति नाडीपुरीततोः समुच्चयश्रवणं तथा ‘तासु तदा भवति यदा सुप्तः स्वप्नं न कंचन पश्यति । अथास्मिन् प्राण एवैकधा भवति’ इति

वेदान्तकल्पतरुः ।

भावः श्रुत्योच्येत, तर्ह्यज्ञाननिवृत्तावपि न ब्रह्मभाव इति श्रुतेराशयः स्यात् । ततो ब्रह्मभावाय कारणान्तरं स्याद् नाज्ञानमिथ्याज्ञाननिवृत्ती इत्यर्थः । तर्हि तदेव कारणान्तरं ज्ञानमस्तु, नेत्याह—तच्चेति । कर्म ह्यभूतप्रादुर्भावफलं, ज्ञानं त्वविद्यानिवृत्तिमात्रफलमित्यर्थः । विपरीतज्ञाननिवृत्तिरविद्यानिवृत्तेरप्युपलक्षणम्, न तु विपरीतज्ञानमेवाविद्येति भ्रमितव्यम्; समूलकाषमविद्याया अकाषादित्युपरितनग्रन्थे मूलशब्देन भावरूपाऽविद्याया अभिधानात् । तर्ह्यविद्यानिवृत्तिद्वारेण ब्रह्मभावं ज्ञानमभिव्यनक्तु, नेत्याह—विपरीतज्ञाननिवृत्तेरिति । चशब्देनाविद्यानिवृत्तेरप्यप्रयोजकत्वादित्यर्थः । मात्रयेति । श्लोकप्रतिबन्धनिवृत्तिरूपेणेत्यर्थः । तथा विपरीतज्ञाननिवृत्त्या तावत्तदवस्थानो ब्रह्मभाववस्थानो भवति जीवस्तावच्छब्देन न सर्वात्मना तदवस्थानो मूलविद्यायाः स्थितत्वादित्यर्थः । लौकिकं विकल्पोदाहरणमुक्त्वा वैदिकमाह—यथा निरपेक्षा इति । निरपेक्षा इति समुच्चयासंभवार्थम् । आयतनश्रुत्या चेति । सदायतना इत्यत्रत्यायतनस्य सप्तम्यर्थत्वादित्यर्थः । सिद्धान्तबीजमाशङ्क्याह—यत्रापीति । नन्वत्र प्राणप्राप्तिः प्रतीयते, कथं नाडीब्रह्मसमुच्चयः ? तत्राह—प्राणशब्दमिति । पदार्थमुक्त्वा प्रस्तुतवाक्यमेव योजयति—अथास्मिन् प्राण इति । इतिवच-

कल्पतरुपरिमलः ।

तदभावो नाडीषु तच्छ्रुतेरात्मनि च ॥ ७ ॥ मूलाऽविद्यायाः स्थितत्वादित्यर्थ इति । सूच्यत इति शेषः । एवं हि तावच्छब्दस्यान्वयो भवति । बृहत्पृष्ठं भवतीति ज्योतिष्टोमे माध्यन्दिनपवसानानन्तरभारविमाहेन्द्रस्तोत्रं पृष्ठस्थं बृहत्पृष्ठं भवतीत्यादिवाक्यद्वयेन बृहद्रथन्तरे तत्साधनत्वेन विधीयते । मृगारूढगीतिक्रियारूपसामविशेषवाचिनोर्बृहद्रथन्तरशब्दयोः प्रगीतमन्त्रसाध्यगुणिष्ठगुणाभिधानरूपस्तोत्रविशेषवाचिनः पृष्ठशब्दस्य च साध्यसाधनभावविवक्षां

भामती ।

नाडीब्रह्मणोराधारयोः समुच्चयश्रवणम् । प्राणशब्दं च ब्रह्म; 'अथास्मिन् प्राणे ब्रह्मणि स जीव एकधा भवति' इति वचनात् । तथाप्यासु तदा नाडीषु सप्तौ भवतीति च पुरीतति शेत इति च निरपेक्षयोर्नाडीपुरीततोरधारत्वेन निर्देशाभिरपेक्षयोरेवाधारत्वम् । इयांस्तु विशेषः । कदाचिन्नाड्य एवाधारः कदाचिन्नाडीभिः संचरमाणस्य पुरीतदेव । एवं ताभिरेव संचरमाणस्य कदाचिद्ब्रह्मैवाधार इति सिद्धमाधारत्वे नाडीपुरीतपरमात्मनामनपेक्षत्वम् । तथा च विकल्पो ब्रीहियववद्बृहद्रथन्तरवद्वेति प्राप्तम् । एवं प्राप्तेऽभिधीयते—जीवः समुच्चयेनैवेतानि नाड्यादीनि स्थापायोपैति न विकल्पेन । अयमभिस्संधिः—नित्यवदास्मात्तानां यत्पाक्षिकत्वं नाम तद्व्यन्तराभावे कल्प्यते । यथाहुः—'एवमेषोऽष्टदोषोऽपि ब्रीहियववाक्ययोः । विकल्प आश्रितस्तत्र गतिरन्या न विद्यते' इति । प्रकृतक्रतुसाधनीभूतपुरोडाश-प्रकृतिद्रव्यतया हि परस्परानपेक्षौ ब्रीहियवौ विहितौ, शक्रुतश्चैतौ प्रत्येकं पुरोडाशमभिनिर्वर्तयितुम् । तत्र यदि मिश्राभ्यां पुरोडाशोऽभिनिर्वर्त्येत परस्परानपेक्षब्रीहियवविधातृणौ उभे अपि शास्त्रे बाध्येयाताम् । न चैतौ प्रयोगवचनः समुच्चेतुमर्हति । स हि यथाविहितान्यङ्गान्यभिसमीक्ष्य प्रवर्तमानो नैतान्यन्यथयितुं शक्नोति । मिश्रणाच्चान्यथात्वमे-

वेदान्तकल्पतरुः ।

नाद्यत्रापि नाडीब्रह्मणोः समुच्चयश्रवणमिति योजना । तथापीति । तत्रापीत्यर्थः । यत्रापीत्युपक्रमात् । निरपेक्षसप्तमी-श्रुतिभ्या यदि नाडीपुरीततोर्निरपेक्षमाधारत्वं, का तर्हि समुच्चयश्रवणस्य गतिः ? अत आह—इयांस्त्विति । नाड्यस्ता-वत्, स्वतन्त्रा एवाधारः, पुरीतब्रह्मप्राप्ती तु नाडीद्वारा भवतः, परस्परं चानपेक्षे, तत्र समुच्चयश्रवणाभावात् कदाचिच्च नाडीनां पुरीतब्रह्मसमुच्चयेऽपि कदाचिदनपेक्षस्थानत्वाद्विकल्पसिद्धिरित्यर्थः । बृहत्पृष्ठं भवति रथन्तरं पृष्ठं भवतीति पृष्ठाख्यस्तोत्रसाधनत्वेन बृहद्रथन्तरयोर्विधानाद्विकल्पः । एवमेषोऽष्टदोष इति । (१) ब्रीह्यनुष्ठानपक्षे यवशास्त्रस्य प्रतीतप्रामाण्यपरित्यागः (२) अप्रतीताप्रामाण्यस्वीकारः, तथा प्रयोगान्तरे (३) यवेषु उपादीयमानेषु यवशास्त्रस्य प्राकृष्टीकृताप्रामाण्यत्यागः (४) परित्यक्तप्रामाण्योपादानमिति यवशास्त्रे चलारो दोषा; एवं यवानुष्ठानपक्षेऽपि ब्रीहिशस्त्रे चलार इत्यष्टदोषदुष्टो विकल्पः । ननु यदि ब्रीहियवौ द्वौ विहितौ, तर्ह्यभेदादिवत्समुच्चय किं न स्यादित्याशङ्कं निराकुर्वन् 'गतिरन्या न विद्यते' इत्येतत्प्रपञ्चयति—प्रकृतक्रतुसाधनीभूतस्यादिना । मा भूद्वाक्यद्वय-सामर्थ्यात् समुच्चयः, अङ्गसहितप्रधानानुष्ठानप्रयोगवचनो ब्रीहियवौ समुच्चाययतु, तत्राह—न चैताविति । ननु मा मिश्र्येतां ब्रीहियवावुभयविध्यर्थवत्त्वायैकस्मिन्नेव प्रयोगे ब्रीहिभिरैकवारं यवैरप्यपरवारमिज्यतामिति गत्यन्तरमाश-

कल्पतरुपरिमलः ।

विना सामानाधिकरण्यायोगात्, तयोश्चैकस्तोत्रसाधनत्वाद्ब्रीहियवन्यायेन विकल्प इत्यर्थः । ब्रीह्यनुष्ठानपक्षे इति । प्रथमं ब्रीह्यनुष्ठान इत्यर्थः । एवं यवानुष्ठानपक्ष इति । (१) द्वितीयप्रयोगे यदा यवानुष्ठानं तदा ब्रीहिशस्त्रस्य प्रती-तप्रामाण्यपरित्यागः (२) अप्रतीताप्रामाण्यस्वीकारश्च द्वौ दोषौ । पुनस्तृतीयप्रयोगे (३) ब्रीहिवृषादीयमानेषु ब्रीहि-शास्त्रस्य स्वीकृताप्रामाण्यपरित्यागः (४) परित्यक्तप्रामाण्यस्वीकारश्चेति द्वौ दोषौ । एवं प्रयोगत्रयेण यवशास्त्रे चलारो दोषाः । ब्रीहिशस्त्रे चलार इति । एवमष्टदोषदुष्टो विकल्प इत्यर्थः । नाडीपुरीतब्रह्मणां विकल्पे तु द्वादश दोषाः प्रसज्ये-रन् । तथा हि—एकस्या सुप्तौ नाड्यां शयने पुरीतद्वाक्ये ब्रह्मवाक्ये च प्रत्येकं प्राथमिकौ द्वौ द्वौ दोषौ, सुप्त्यन्तरे पुरीतति शयने नाडीवाक्ये प्राथमिकौ द्वौ दोषौ, पुरीतद्वाक्ये तूपरितनमपि दोषद्वयमिति चलारो दोषा । पुनः सुप्त्य-न्तरे ब्रह्मणि शयने ब्रह्मवाक्येऽप्युपरितनदोषद्वयम् । ततः सुप्त्यन्तरे नाड्यां शयने नाडीवाक्येऽप्युपरितनं दोषद्वयमिति स्थापचतुष्टयेन द्वादश दोषाः प्रादुःष्युः । ननु—प्रामाण्यपरित्यागो नाम प्रामाण्याभावस्वीकार एव, अन्याऽनिर्वचनात् । अप्रामाण्यस्वीकारोऽपि स एव; निर्दोषे वेदे विपर्यासरूपाप्रमितिजनकलस्यासंभवेनाप्रामाण्यस्वीकार इत्यत्राप्रामाण्यश-ब्दस्य प्रामाण्याभावपरत्वात्, तथा चाद्ययोर्दोषयोर्न भेद इति—चेत्, उच्यते—उभयत्रापि प्रामाण्याभावस्वीकार एव पर्यवसितो दोषः । तस्य च दोषत्वबीजं द्विविधम्—प्रामाण्ये प्रमाणस्य निर्दोषत्वादेः सद्भावमूलं, प्रामाण्याभावे प्रमाणस्य प्रामाण्याऽनुपलम्भस्याभावरूपं चेति । एवं च भावप्रमाणसद्भावोपाधिकतया आद्यो दोषः । अभावप्रमाणाभावोपाधि-कतया स एव द्वितीयो दोष इत्युपाधिभेदेन दोषद्वैविध्यं विवक्षितम् । तदुक्तं वार्तिके—प्रमाणं त्वप्रतीतं यदु-ज्ज्वलं तदपहृतम् । एकस्तावदयं दोषः स्यात्प्रमाणविपर्ययात् ॥ तथा तदप्रमाणत्वं यदभावप्रमा-णकम् । भावे सत्यप्यभावेन विनैव परिकल्प्यते ॥ इति । अत्राद्यश्लोके—प्रमाणविपर्ययादित्यनेन प्रामाण्य-सद्भावविषयकप्रमाणाऽविरोधादित्यर्थकेन भावप्रमाणासद्भावमूलकं प्रामाण्याभावस्वीकारस्य दोषत्वं दर्शितम् । द्वितीयेन तु श्लोकेनाभावप्रमाणसद्भावमूलकं प्रामाण्याभावस्वीकारस्य दोषत्वं दर्शितम् । द्वितीयश्लोकस्यायमर्थः—यथा प्रामाण्यपरित्यागो दोषस्तथा तदप्रमाणत्वमपि दोषः । यत् यस्माद्धेतोः । अभावप्रमाणकं प्रामाण्यानुपलब्धिरूपाभाव-

भामती ।

तेषाम् । न चाङ्गानुरोधेन प्रधानाभ्यासो 'गोसवे उभे कुर्यात्' इतिव्युक्तः; अश्रुतो ह्यत्र प्रधानाभ्यासोऽङ्गानुरोधेन च सोऽन्यायः । न च अङ्गभूतैन्द्रवायवादिग्रहानुरोधेन यथा प्रधानस्य सोमयागस्यावृत्तिरेवमत्रापीति—युक्तम्, 'सोमेन यजेत' इति हि तत्रापूर्वयागविधिः । तत्र च दशमुष्टिपरिमितस्य सोमद्रव्यस्य 'सोममभिपुणोति', 'सोममभि-

वेदान्तकल्पतरुः ।

ङ्ग्याह—न चाङ्गानुरोधेनेति । प्रकृतौ बृहद्रथन्तरे पृष्ठस्तोत्रसाधनत्वेन विहिते विकल्प्येते, विकृतौ गोसवाख्यैकाहेऽतिदेशेन प्राप्तम् । तत्रापि विकल्पप्राप्तौ गोसवे उभे बृहद्रथन्तरे कुर्यादित्यङ्गभूतबृहद्रथन्तरसाहिल्यवचनात् पृष्ठस्तोत्रमावर्तते, बृहत्तैकवार रथन्तरेणैकवारमिति । एवमिहाङ्गभूतव्रीहियवानुरोधेन प्रधानाग्नेययागस्याभ्यासो न युक्तः । कारणमाह—अश्रुत इति । तत्र ह्युभे कुर्यादित्यङ्गसाहिल्यश्रवणात्तस्य च प्रधानस्तोत्रावृत्तिर्व्यतिरेकेणासम्भवात्तात्पर्यवृत्त्या प्रधानाभ्यासः श्रुतः, नैवमत्र व्रीहियवाभ्यासो यजेतेति श्रवणमस्ति, येनावृत्तिः स्यादित्यर्थः । एवं सत्यङ्गविमित्रात्राप्रधानावृत्तिः प्रकल्प्या, सा चायुक्तेत्याह—अङ्गानुरोधेन चेति । न हि स्थालानि संपन्नानीति भुक्तवतापि पुनर्भोक्तव्यमेवमिहापीत्यर्थः । ननु साहिल्याश्रवणेऽप्यङ्गानुरोधेन प्रधानाभ्यासो दृश्यते, यथा सोमेन यजेतेति श्रुतस्य सोमयागस्यैन्द्रवायव गृह्णाति मैत्रावरुण गृह्णात्याश्विनं गृह्णातीत्यादिग्रहणरूपाङ्गानुरोधेनावृत्तिरित्याशङ्क्याह—न चाङ्गभूतेति । ननु कथमत्र प्रधानस्याङ्गानुरोधेनाऽऽवृत्तिः ? यावतैन्द्रवायवादिवाक्येभ्य एव द्रव्यदेवतासबन्धाभिधानात्तद्वाराऽनुमितयागविधीयन्ते, सोमेन यजेतेति तु तेषां यागानां समुदायानुवाद इत्याशङ्क्याह—सोमेन यजेतेति हीति । इदमत्राकूतम्—न समुदायानुवादत्वम् सोमवाक्यस्य; प्रत्यभिज्ञानाभावात्, ऐन्द्रवायवादिशब्दा हि रसमभिदधति, सोममभिपुणोति सोमं प्लावयतीत्यादिवाक्यै रसस्य प्रस्तुतत्वात् । सोमशब्दश्च लतापरः, ततश्च लताविशिष्टयागविधिरयं कथमनुवादकः स्यात् ? प्रत्यक्षे च यागविधावानुमानिकविधिकल्पनाऽनुपपन्ना । तस्मात्सोमेन यजेतेत्येवापूर्वविधिः, इतराणि खिन्द्रवायवादिविशिष्टग्रहणाख्यसंस्कारविधायकानीति द्वितीये निरूपितमिति । भवत्वपूर्वविधिस्तथापि कथमावृत्तिसिद्धिः ? सोमवाक्यविहितसोमयागे इन्द्रवायवादिदेवता विकल्पेन विधीयन्ता, नेत्याह—तत्र चेत्यादिना । एवं ह्यत्र विकल्पः स्याद्, यदीमानि देवताविधानानि द्रव्यं वा सर्वं सकृत् ल्युङ् शक्यम् । न तावद् द्रव्यस्य सकृत् त्यागसंभवो दशमु-

कल्पतरुपरिमलः ।

प्रमाणग्राह्यं प्रामाण्याभावरूपमप्रमाणत्वम् । भावे सत्यपि प्रामाण्योपलम्भरूपे भावे विद्यमानेऽपि तस्याभावेन विनैव कल्प्यते ततो हेतोर्द्वितीयदोष इत्यर्थः ॥ पृष्ठस्तोत्रमावर्तत इति । ननु—पृष्ठस्तोत्रमेकं न भवति; येनाङ्गानुरोधात्प्रधानाभ्यासे इदमुदाहरणं भवेत्, किंतु बृहत्पृष्ठं भवति रथन्तरं पृष्ठं भवतीति पृथगुत्पत्तिवाक्याभ्यां बृहत्सामकं रथन्तरसामकं चान्यदन्यत्पृष्ठस्तोत्रमुत्पन्नम् । एवं च यद्यपि स्तुतशस्त्राधिकरणन्यायेन (जै. अ. २ पा. १ सू. १३-२९) स्तोत्राणामष्टमर्थत्वात् स्तोत्रद्वयस्यापि समुच्चयः प्राप्नोति, तथापि बृहद्वा रथन्तरं वा पृष्ठं भवतीति वचनबलाद्विकल्प इत्युक्तं नवमाध्याये वार्तिककारैः । एतदवलम्बनेनैव च तैर्बृहद्रथन्तरधर्माणां बृहति प्रस्तूयमाने "समुद्रं मनसा ध्यायेद्रथन्तरे प्रस्तूयमाने समीलयेदि"त्येवमादीनां यथानिर्देश व्यवस्था समर्थिता । बृहद्रथन्तरयोरेकार्थत्वे तु व्रीहिधर्माणां यवेष्विव तेषां सकरः स्यादित्युक्तम् । अतः प्रकृतौ प्राप्तस्य समुच्चयस्य विकल्पवचनेनापोदितस्य गोसवादिष्वनुज्ञाकरणएवेदमुदाहरणं न खङ्गानुरोधात्प्रधानाभ्यास इति—चेत्, सत्यम्; माहेन्द्राख्यं पृष्ठस्तोत्रमेकमित्यप्यस्ति मतान्तरम् । तदित्थम् । "पृष्ठैः स्तुवत" इति माहेन्द्रादीनां चतुर्णां स्तोत्राणामुत्पत्तिवाक्यम्; वाक्यशेषे तेषां सकीर्तनात्, तत्र बृहत्पृष्ठं भवति रथन्तरं पृष्ठं भवतीति माहेन्द्रे पृष्ठस्तोत्रे बृहद्रथन्तरयोः साधनतया विधानमित्येकार्थत्वादेव तयोर्विकल्पः । न तु तद्विधायकवाक्ययोर्वाकारोऽस्ति । पृष्ठस्तोत्रे भेदपक्षेऽपि नास्ति बृहद्रथन्तरवाक्योर्वाकारापेक्षा, लिङ्गदर्शानात्तयोर्विकल्पसिद्धेः । समुच्चये हि द्वादशाग्निष्टोमस्य स्तोत्राणीति स्तोत्रसंख्या तस्य "नवतिशतं स्तोत्रीया" इति स्तोत्रीयऋक्संख्या च पीज्येत । त्रयोदश स्तोत्राणि सप्तोत्तरे द्वे शते स्तोत्रीयाश्च स्युः । अतः सप्तदशयोः कयोश्चित्स्तोत्रयोर्वैकल्पिकत्वे वक्तव्ये गोसवे उभे कुर्यादिति विकृतिविशेषेषु बृहद्रथन्तरस्तोत्रसमुच्चयविधानलिङ्गात्प्रकृतौ तयोरेव विकल्पोऽवसीयत इति । धर्मासङ्करस्तु शूरत्वचित्रत्वादिश्रुतिद्वारमेदानुगृहीताद् रथन्तरे प्रस्तूयमाने बृहति प्रस्तूयमाने इति निर्देशभेदात् । रथन्तरगेयऋक्संख्या हि स्तुतिः "अभि ला शूर नोनुम" इति शूरत्वादिवारा, बृहत्संख्या तु स्तुतिः "स त्वं नश्चित्रेति" चित्रत्वादिवारा । एवं पृष्ठस्तोत्रमेकमेकमिति पक्षद्वयसङ्ख्यादेकमिति पक्षमाश्रित्याङ्गानुरोधात् प्रधानावृत्तिरुदाहृता । ननु कथमत्रेति—बहुयागसमुच्चय एवेदमुदाहरणं न लेकस्य यागस्याङ्गानुरोधाद्भ्यासे इति शङ्कार्थः । इमा शङ्का पञ्चसोमाधिकरणे (जै. अ. २ पा. २ सू. १७-२०) सोमोदाहरणविषयसिद्धान्तं दर्शयन् परिहरति—इदमत्राकूतमित्यादिना । इतराणि त्विन्द्रवायवादिविशिष्टेति । यागोत्पत्तिवाक्यावगतं सोमलताया हविर्ब्रू रसद्वारेत्यभिषवादि संस्कारवाक्यपर्यालोचनया पर्यवस्यतीति न विरोध इति भावः । यदीमानि देवताविधानानीति । ऐन्द्रवायवादिवाक्यानां देवताविधानार्थत्वे तत्प्रापितदेवतानां याज्यानुवाक्यानां

भामती ।

प्रावयति' इति च वाक्यान्तरालोचनया रसद्वारेण यागसाधनीभूतस्येन्द्रवाय्वाद्युद्देशेन प्रादेशमात्रेपूर्वपात्रेषु ग्रहणानि पृथक्प्रकल्पनानि संस्कारा विधीयन्ते, न तु सोमयागोद्देशेनेन्द्रवाय्वादयो देवताश्चोद्यन्ते, येन तासां याग-निष्पत्तिलक्षणैकार्थत्वेन विकल्पः स्यात् । न च प्रादेशमात्रमेकैकमूर्ध्वपात्रं दशमुष्टिपरिमितसोमरसग्रहणाय कल्पते, येन तुल्यार्थतया ग्रहणानि विकल्पेरन् । न च यावन्मात्रमेकमूर्ध्वपात्रं व्याप्नोति तावन्मात्रं गृहीत्वोपरिशिष्टं त्यजेतेति युज्यते; दशमुष्टिपरिमितोपादानस्यादृष्टार्थत्वप्रसङ्गात् । एवं तद्वृष्टार्थं भवेद्यदि तत्सर्वं याग उपयुज्येत । न च दृष्टे संभ-वत्यदृष्टकल्पना न्याय्या । तस्मात्सकलस्य सोमरसस्य यागशेषत्वेन संस्कारार्हत्वादेकैकेन च ग्रहणेन सकलस्य संस्कृत-मशक्यत्वात्तदवयवस्यैकेन संस्कारेऽवयवान्तरस्य ग्रहणान्तरेण संस्कार इति कार्यभेदाद्ग्रहणानि समुच्चीयेरन् । अत एव समुच्चयदर्शनं 'दशैतानध्वर्युः प्रातःसवने ग्रहान् गृह्णाति' इति । समुच्चये च सति क्रमोऽप्युपपद्यते । 'आश्विनो दशमो गृह्यते तृतीयो हूयते' । तथैव 'ऐन्द्रवायवाग्रान्ग्रहान्गृह्णाति' इति । तेषां च समुच्चये सति यावद्युद्देशेन गृहीतं वेदान्तकल्पतरुः ।

धीर्मिमीते इति विधेः सोमस्य विपुलत्वात् । न च दशापि मुष्टयो लतारूपेण व्यज्यन्ते; अभिषुणोत्यभिप्रावयति गालय-तीत्यर्थं इत्यादिना रसभावेन यागोपयोगावगमात्, तस्य च नियतपरिमाणोदककलशजलैः सेकात् । न च सर्वोऽपि रस सकृत् त्यजेत, नानादेवतोद्देशेन गृह्यमाणत्वादित्याह—इन्द्रवाय्वादीति । ननु प्रतीन्द्रवाय्वादिकं ग्रहणानि विकल्प्यन्ता, तत्राह—प्रादेशमात्रेष्विति । प्रादेशमात्रेण हि पात्रेण एकैकेनेन्द्रवाय्वादिभ्यो रसो गृह्यते, न चैकस्मिन्पात्रे कृत्स्नो रसः समातीत्यर्थः । ग्रहणानीत्यस्य व्याख्यानं—पृथक्कल्पनानीति । एवं द्रव्यस्य सकृत्त्यागासम्भवमभिधाय देव-ताविध्यसम्भवाह—न तु सोमयागोद्देशेनेति । एषु हि वाक्येषु गृह्णातीति ग्रहणान्वयो देवतानामवगम्यते, अतः कथं यागे देवताविधिरित्यर्थः । ग्रहणमात्रे लपर्यवसानादर्थोद्देवताना यागान्वयः । दशमुष्ट्यादिग्रन्थं स्वयमेव व्याचष्टे—न च प्रादेशमात्रमित्यादिना । प्रादेशमात्रे ऊर्ध्वलप्रतीतिं तर्ह्येव घटते, यदि विस्तारः प्रादेशाद्नस्त्यैकप्रसारे ह्यूर्ध्वल न स्यात्, ततोऽल्पलविशेषणद्वयेनोक्तं—तुल्यार्थतयेति । एकसोमसंस्कारप्रयोजनतयेत्यर्थः । लिङ्गदर्शना-न्याह—अत एवेति । विकल्पे ह्येक एव प्रयोगः स्यादित्यर्थः । समुच्चये सत्युपपद्यमानं कर्म दर्शयति—आ-श्विन इति । दशाना ग्रहाणां मध्ये आश्विनो ग्रहणकाले दशमत्वेन गृह्यते, होमकाले तृतीयत्वेन हूयत इत्येतद् विकल्पे सति न युज्यते; एकत्वेन दशमत्वाद्ययोगात् । तथा विकल्पे सति ग्रहणकाले ग्रहणमैन्द्रवायवाग्रलमैन्द्रवाय-वप्राथम्यवत्त्वं न स्यादेकत्वे प्रथमचरमभावायोगादित्यर्थः । नन्वेवमपि ग्रहणान्यावर्तन्ता कथं यागावृत्तिस्तत्र श्रुत्या-द्यभावाद्, यतोऽज्ञानुरोधेन प्रधानावृत्तिः स्यादित्याशङ्क्य सामर्थ्यमाह—तेषां चेति । कांचन देवतामिति । इन्द्र-

कल्पतरुपरिमलः ।

मन्त्रवर्णकल्पितविधिप्रापितोपांशुयाजदेवतानामिवैकार्यत्वादिकल्पः स्याद्, न त्वेवम्; तेषामिन्द्रवाय्वादिदेवतोद्देश्यक-ग्रहणविधानार्थस्य वक्ष्यमाणत्वादित्यर्थः । द्रव्यं वेति । यदि ग्रहणसकृत् सर्वं द्रव्यं युगपत्त्यक्तं शक्यम्, तदापि देवताविकल्पः स्यात्; विकल्पेनैकैकामेव देवतामुद्दिश्य त्यागसम्भवात् । द्रव्यमपि सकृत् त्यक्तं न शक्यते; अहचमसेषु तत्तद्देवतोद्देशेन पृथग् गृहीतानां तथैव पृथक् त्यक्तव्यताया वक्ष्यमाणत्वादित्यर्थः । प्रथमं युगपत् त्यक्तं न शक्यमित्येत-त्संभावितसकलशङ्कानिराकरणेनोपपादयति—न तावदिति । ननु दशमुष्टिपरिमितापि लता सकृदेव त्यज्यतां, तत्राह—न च दशापीति । अभिषवः चर्मणि सोमलता निधाय प्रावभिः कुट्टनम् । प्लावनं वस्त्रेण सोमरसगालनं प्लावयतीत्यादिनेत्यन्वयः । गालयतीति तदर्थकथनं तु दशमुष्टिपरिमितस्यापि सोमस्य रस एकस्मिन् पात्रे ग्रहीतुं शक्यो बहुपात्राऽपर्याप्तश्च । अत एकस्मिन् पात्रे गृहीतस्य सकृदेव त्यागाद्देवताविकल्पः सिध्येदित्याशङ्क्य रसबाहुल्यप्रत्यायनाय नियतपरिमाणेषूदककलशेषु संस्कृतस्य सोमरसस्येति शाबरभाष्योक्तविशेषार्थं दर्शयति—तस्य च नियतेति । एवं भूयसोऽपि रसस्य युगपत्त्यागशङ्का तत्तद्देवतोद्देशेन पृथग् ग्रहणं प्रदर्श्य निरस्यतीत्याह—न च सर्वोऽपीति । ग्रहणवि-कल्पेन देवताविकल्पशङ्का निरस्यतीत्याह—ननु प्रतीन्द्रवाय्वादिकमिति । न चैकस्मिन्पात्रे इति । न च—यावान् समाति तावानेव गृह्यतामिति—शङ्कनीयम्; कृत्स्नस्य रसस्य देवतार्थत्वाभावे तावद्रससंपादनस्यादृष्टार्थत्वप्रसङ्गस्य टीकायां वक्ष्यमाणत्वादिति भावः । ननु यदि देवताविशिष्टग्रहणविधिर्न यागे देवताविधिस्तदा कथमासां देवताना यागान्वयसिद्धिरित्याशङ्क्याह—ग्रहणमात्रे त्वपर्यवसानादर्थोद्देवतानां यागान्वय इति । अयं भावः—ऐन्द्रवायवमित्यादयस्तावदेवतातद्धितान्ताः, न तु, सबन्धसामान्यादिविषयतद्धितान्ताः । मरुत्वतीयं गृह्णातीत्यत्र छप्रत्ययस्य 'द्यावापृथिवीसुनासीरमरुत्वदमीषोमवास्तोष्पतिगृहमेधाच्छ चे'ति सूत्रेण देवतायामेव विहितत्वेन तत्प्रायपाठाद्वैन्द्रवायवा-दिष्वपि देवतातद्धितनिश्चयात् । न च ग्रहणान्वयमात्रेण देवतात्वनिर्वाहः; सूक्तविषयोरेव देवतातद्धितनियमात् । अत-

४।१९.) इति समुच्चयं नाडीनां प्राणस्य च सुषुप्तौ श्रावयत्येकवाक्योपादानात् । प्राणस्य च ब्रह्मत्वं समधिगतम्—‘प्राणस्तथानुगमात्’ (ब्र० सू० १।१।२८) इत्यत्र । यत्रापि निरपेक्षा इव नाडीः सुप्तिस्थानत्वेन श्रावयति—‘आसु तदा नाडीषु सुप्तो भवति’ (छा० ८।६।३) इति, तत्रापि प्रदेशान्तरप्रसिद्धस्य ब्रह्मणोऽप्रतिषेधान्नाडीद्वारेणैव ब्रह्मण्येवावतिष्ठत इति प्रतीयते । न चैवमपि नाडीषु सप्तमी विरुध्यते; नाडीद्वारापि ब्रह्मोपसर्पन्सुप्त एव नाडीषु भवति । यो

भामती ।

तावत्तस्यै देवतायै त्यक्तव्यमित्यर्थाद्यागस्यावृत्त्या भवितव्यम् । यदि पुनः पृथक्कृतान्यप्येकीकृत्य कांचन देवतामुद्दिश्य त्यजेरन्, पृथक्करणानि च देवतोद्देशाश्चादृष्टार्था भवेयुः । न च दृष्टे संभवत्यदृष्टकल्पना न्याय्येत्युक्तम् । तस्मात्तत्र समुच्चयस्यावश्यं भावित्वाद्गुणानुरोधेनापि प्रधानाभ्यास आस्थीयते । इह त्वभ्यासकल्पनाप्रमाणाभावात्पुरोडाशद्रव्यस्य चानियमेन प्रकृतिद्रव्ये यस्मिन्कस्मिंश्चित्प्राप्ते एकैका परस्परानपेक्षा व्रीहिश्रुतिर्यवश्रुतिश्च नियामिकैकार्थतया विकल्प-मर्हत्; न तु नाडीपुरीतत्परमात्मनान्योन्यापेक्षाणामेकनिलयनार्थत्वसंभवो येन विकल्पो भवेत् । न ह्येकविभक्ति-निर्देशमात्रेणैकार्थता भवति, समुच्चितानामप्येकविभक्तिनिर्देशदर्शनात्—पर्यङ्के शेते प्रासादे शेते इति । तस्मादेकविभ-क्तिनिर्देशस्यानैकान्तिकत्वादन्वतो विनिगमना वक्तव्या । सा चोक्ता भाष्यकृता—यत्रापि निरपेक्षा इव नाडीः

वेदान्तकल्पतरुः ।

वाग्व्यादीनां मध्ये एकामित्यर्थः । इह त्विति । व्रीहियववाक्ये इत्यर्थः । व्रीहियवसमुच्चये हि यागाभ्यासकल्पना स्यात्, तत्र च प्रमाणाभावादित्यर्थः । न केवलं व्रीहियवसमुच्चये प्रमाणाभावः, प्रमाणविरोधोऽपीत्याह—पुरोडाशस्य चेति । पुरोडाशचोदनयैवौषधिद्रव्ये यस्मिन्कस्मिंश्चित्प्राप्ते व्रीहयोऽपि पक्षे प्राप्तास्तत्राप्राप्ताशपूरणार्था व्रीहिश्रुतिर्वाहिमिरेवेति निय-मयेतत्र यवसमुच्चये व्रीहिश्रुतिबाधः स्याद्, एवं यवश्रुतेरपि नियमार्थत्वाद् व्रीहिसमुच्चये तद्बाध इत्यर्थः । एकार्थ-तयेति । एकपुरोडाशार्थतयेत्यर्थः । एवं गत्यन्तराभावाद् व्रीहियवयोर्विकल्पमुक्त्वा प्रकृते गत्यन्तरसद्भावादिकल्पाभाव-

कल्पतरुपरिमलः ।

स्तत्तत्पात्रगृहीतसोमरसरूपैर्हविःसंबन्धेनैव तेषां देवतात्मनोऽर्पणव्यवस्थतीति । नन्वभ्यासे प्रमाणाभावमुक्त्वा व्रीहियव-समुच्चये प्रमाणविरोध उच्यते, कथमनयोरेकविषयत्वं पुरोडाशस्य चेति चकारेण प्रत्याख्यते? इत्याशङ्क्य प्रमाणाभावो-क्तिमपि समुच्चयविषयतया योजयति—व्रीहियववाक्ये इति । वस्तुतस्तु—बहुपात्रगृहीतसोमरसद्रव्यकयागाभ्या-सकल्पन इव व्रीहियवप्रकृतिकपुरोडाशद्रव्यकयागाभ्यासकल्पनाया तथा बलवत्प्रमाणं नास्ति, पुरोडाशप्रकृतिद्रव्याका-ङ्क्षाया स्वस्वशास्त्रसमर्पितयोर्व्रीहियवयोः प्रत्येकं पुरोडाशनिर्वर्तनसामर्थ्यं पर्यालोचयता प्रयोगवचनेन तयोः पाक्षिकतया ग्रहणोपपत्तेः । अत इह नाभ्यास इत्येतावन्मात्रपर इह खित्यादिग्रन्थः । पुरोडाशस्य चेत्यादिग्रन्थस्त्वेकस्यामेव सुषुप्तौ नाडीपुरीतद्ब्रह्मणा समुच्चयं वक्तुमेकस्मिन् पुरोडाशे यथा व्रीहियवयोर्न समुच्चयस्तथेह किं न स्यादित्याशङ्क्यां तद्वैषम्य-प्रदर्शनार्थमुत्तरग्रन्थशेष इति युक्तम्; पुरोडाशस्येत्यादिवाक्यानन्तरं न तु नाडीपुरीतद्ब्रह्मणामित्यादिवाक्यप्रवृत्तिच्छा-यया तथैवावगमात् । इह खित्यादिग्रन्थोऽपि व्रीहियवसमुच्चयनिराकरणार्थं इति व्याख्यानोऽपि तत्र पुरोडाशद्रव्यार्थतया व्रीहियवसमुच्चयस्य प्रमाणाभावेन निराकरणम्; इह त्वेकपुरोडाशार्थतया तत्समुच्चयस्य प्रमाणविरोधेन निराकरणमिति विषयमेदस्यापरिहार्यत्वाच्च । मिश्रपुरोडाशपक्षे प्रमाणविरोधमुपपादयति—पुरोडाशचोदनयैवेति । व्रीहिश्रुति-बाधः स्यादिति । ननु—समुच्चये सति नाप्राप्तांशपरिपूरणार्थं व्रीहिश्रुतिबाधः; सर्वेष्वपि पुरोडाशेषु व्रीहिप्राप्तिस्तत्वेन क्वचिदपि तदप्राप्त्यभावात्, प्रत्युत विकल्प एव । यवपक्षे व्रीह्यप्राप्त्या तद्बाधः । एवं यवश्रुतेरपि यवाप्राप्तांशपरिपूर-णार्थाया न समुच्चये बाधः, किंतु विकल्प एवेति—चेत्, उच्यते; अश्वशफपरिमाणस्य कृत्स्नस्य पुरोडाशस्य प्रकृतिद्र-व्याकाङ्क्षायां व्रीहिशास्त्राप्रवृत्तौ यवनीवारादीनामिव कृत्स्नपुरोडाशनिर्वर्तनसमर्थैकद्रव्यात्मने व्रीहियवरूपद्रव्यद्वयस्यापि पक्षे प्राप्तिर्भवति, तथा चाकाङ्क्षानुसारिणा व्रीहिशास्त्रेण कृत्स्नपुरोडाशप्रकृतितया व्रीहिनियमे क्रियमाणे पक्षप्राप्तानां नीवारादी-नामिव व्रीहियवद्रव्यद्वयस्यापि निवृत्तिर्भवत्येव । कृत्स्नपुरोडाशप्रकृतितया पक्षप्राप्तानां यवानां परं निवृत्तिर्न भवति; यवशास्त्रविरोधात्, मिश्रद्रव्यद्वयनिवृत्तौ तु नानुपपत्तिः; तद्विधायकशास्त्राभावात् । एवं च मिश्रपुरोडाशे क्रियमाणे व्रीहि-श्रुतिबाधः । एवं यवश्रुतिबाधोपीति युक्तमुक्तम् । न्यायसुधायां तु—व्रीहयो निरपेक्षा हि ज्ञायन्ते यागसाधनाः । यवाश्चैवमतस्तेषां मिश्रत्वं नावकल्प्यते ॥ नैव व्रीहिभिरिष्टं स्याद्यवैर्न च यथाश्रुतैः । मिश्रैरिज्येत चेत्तत्र भवेदुभयसाध-नम् ॥ इति वार्तिकश्लोकव्याख्यानवसरे समर्थः पदविधिरिति पदमात्रविधेः सामर्थ्यापेक्षत्वाद्वादिप्रातिपदिकस्य यवा-दिसापेक्षत्वे तद्व्याघातापत्तेर्विभक्त्यन्वयायोगाच्चिरपेक्षाणामेव व्रीहियवानां तृतीयया करणत्वप्रतीतेर्मिश्रत्वं न युक्तमिति मिश्रपक्षे व्रीहिभिर्यवैरिति तृतीयाश्रुतिबाध उक्तः । प्रकृते गत्यन्तरसद्भावादिति । नाडीनां पुरीतत्परिवेष्टितहृदय-

हि गङ्गाया सागरं गच्छति गत एव स गङ्गायां भवति । अपि चात्र रश्मिनाडीद्वारात्मकस्य ब्रह्मलोकमार्गस्य विवक्षितत्वाच्चाडीस्तुत्यर्थं सृप्तिसंकीर्तनम् । 'नाडीषु सृप्तो भवति' (छा० ८। ६।३) इत्युक्तत्वां तं न कश्चन पाप्मा स्पृशति' (छा० ८।६।३) इति ब्रुवन्नाडीः प्रशंसति; ब्रवीति च पाप्मस्पर्शाभावे हेतुम्—'तेजसा हि तदा संपन्नो भवति' (छा० ८।६।३) इति । तेजसा नाडीगतेन पिच्छाख्येनाभिव्याप्तकरणो न बाह्यान्विषयानीक्षत इत्यर्थः । अथवा—तेजसेति ब्रह्मण एवायं निर्देशः; श्रुत्यन्तरे—'ब्रह्मैव तेज एव' (बृ० ४।४।७) इति तेजःशब्दस्य ब्रह्मणि प्रयुक्तत्वात् । ब्रह्मणा हि तदा संपन्नो भवति नाडीद्वारेणातस्तं न कश्चन पाप्मा स्पृशतीत्यर्थः । ब्रह्मसंपत्तिश्च पाप्मस्पर्शाभावे हेतुः समधिगतः 'सर्वे पाप्मानोऽतो निवर्तन्तेऽपहतपाप्मा ह्येष ब्रह्मलोकः' (छा० ८।४।२) इत्यादिश्रुतिभ्यः । एवं च सति प्रदेशान्तरप्रसिद्धेन ब्रह्मणा सुषुप्तिस्थानेनानुगतो नाडीनां समुच्चयः समधिगतो भवति । तथा पुरीततोऽपि ब्रह्मप्रक्रियायां संकीर्तनात्तदनुगुणमेव सुषुप्तिस्थानत्वं विज्ञायते—'य एषोऽन्तर्हृदय आकाशस्तस्मिञ्छेते' (बृ० २।१।१७) इति हृदयाकाशे सुषुप्तिस्थाने प्रकृत इदमुच्यते—'पुरीतति शेते' (बृ० २।१। १९) इति । पुरीतदिति हृदयपरिवेष्टनमुच्यते । तदन्तर्धर्तिन्यपि हृदयाकाशे शयानः शक्यते पुरीतति शेते इति वक्तुम् । प्राकारपरिक्षिप्तेऽपि पुरे वर्तमानः प्राकारे वर्तते इत्युच्यते । हृदयाकाशस्य च ब्रह्मत्वं समधिगतम्—'दहर उत्तरेभ्यः' (ब्र० सू० १।३।१४) इत्यत्र । तथा नाडी-पुरीतत्समुच्चयोऽपि 'ताभिः प्रत्यवसृप्य पुरीतति शेते' (बृ० २।१।१९) इत्येकवाक्योपादानादवगम्यते । सत्प्राज्ञयोश्च प्रसिद्धमेव ब्रह्मत्वम् । एवमेतासु श्रुतिषु त्रीण्येव सुषुप्तिस्थानानि संकीर्तितानि—नाड्यः पुरीतब्रह्म चेति । तत्रापि द्वारमात्रं नाड्यः पुरीतच्च, ब्रह्मैव त्वेकमनपायि सुषुप्तिस्थानम् । अपि च नाड्यः पुरीतद्वा जीवस्योपाध्याधार एव भवति, तत्रास्य करणानि वर्तन्त

भामती ।

सुप्तिस्थानत्वेन श्रावयतीत्यादिना । सापेक्षश्रुत्यनुरोधेन निरपेक्षश्रुतिर्नैतद्व्येत्यर्थः । शेषमतिरोहितार्थम् ॥ ननु यदि ब्रह्मैव मिलयनस्थानं तावन्मात्रमुच्यतां, कृतं नाड्युपन्यासेनेत्यत आह—अपि चात्रेति । अपि चेति समुच्चये, न विकल्पे । एतदुपपत्तिसहिता पूर्वोपपत्तिरर्थसाधनीति । मार्गोपदेशोपयुक्तानां नाडीनां स्तुत्यर्थमत्र नाडीसंकीर्तनमित्यर्थः । पिच्छेनाभिव्याप्तकरणो न बाह्यान्विषयान्वेदेति तद्वारा सुखदुःखाभावेन तत्कारणपाप्मास्पर्शेन नाडीस्तुतिः । यदा तु तेजो ब्रह्म तदा सुगमम् । अपि च नाड्यः पुरीतद्वा जीवस्योपाध्याधार एव भवतीति । अयमर्थः—अभ्युपेत्य जीवस्याधेयत्वमिदमुक्तम् । परमार्थतस्तु न जीवस्याधेयत्वमस्ति । तथा हि—नाड्यः पुरीतद्वा जीवस्योपाधीनां करणानामाश्रयो जीवस्तु ब्रह्माव्यतिरेकात्स्वमहिमप्रतिष्ठः । न चापि ब्रह्म जीवस्याधारः; तादात्म्यात् ।

वैदान्तकल्पतरुः ।

माह—न तु नाडीत्यादिना । भाष्ये समुच्चयश्रुत्यनुरोधादसमुच्चयश्रुतिर्नैवेति प्रतिज्ञामात्रमिव भाति, ततोऽभिप्रायं स्फोरयति—सापेक्षश्रुत्यनुरोधेनेति । निरपेक्षता ह्यपेक्षाभाव उत्सर्गः, तस्य सापेक्षताऽपवादिकेत्यर्थः । न विकल्प इति । विकल्पफलकोऽसमुच्चय इत्यर्थः । एवं तावत्तुल्यबलश्रुत्यभावाच्च नाड्यादीनां विकल्प इत्युक्तम्, इदानीमतुल्या-र्थेलाच्च न विकल्प इत्याह—अभ्युपेत्येत्यादिना । जीवोपाधिरन्तःकरणदिर्नाडीपुरीततोराश्रितः, जीवस्तु न क्वापीति

कल्पतरुपरिमलः ।

पुण्डरीकमध्यगतब्रह्मप्राप्तौ मार्गत्वेन यो हि गङ्गाया सागरं गच्छतीति भाष्योक्तरीत्या समुच्चयो घटते, पुरीततोपि प्राकारन्यायेन स घटते । श्रुतावपि बहिषि हवीष्यासादयतीति वेद्यास्तीर्णे बहिष्यासादनीयानां हविषा वेद्या हवीष्यासादयतीति वेद्यामप्यधिकरणत्वमात्रायते । एवं द्वारभेदात्समुच्चयोपपत्तेर्न विकल्प इत्यर्थः । स्यादेतत्—अथ यदा सुषुप्तो भवति यदा न कंचन वेद हिता नाम नाड्यो द्वासप्ततिसहस्राणि हृदयात्पुरीततमभिप्रतिष्ठन्ते ताभिः प्रत्यवसृप्य पुरीतति शेते इति जीवस्य हृदयाच्चाडीभिर्निष्क्रम्य पुरीतति शयनं श्रूयते । हृदयात्पुरीततं गच्छतो नाडीनां मार्गत्वोपपादनाय हि हृदयात्पुरीततमभिप्रतिष्ठन्ते इत्युक्तम् । अतः प्राकारन्यायोऽत्र न प्रवर्तते, न हि प्रासादाच्चिर्गत्य प्राकारे शेते नृपतिरिति वाक्यं प्राकारवेष्टितप्रासादमध्यगपर्यङ्कशयनेनोपपादयितुं शक्यम्, नैष दोषः; ताभिः प्रत्यवसृप्येति हृदयात्प्रत्यागमनं नोच्यते, किं तु हृदयं परितः स्थिताभ्यः स्वप्रवहननाडीभ्यः । स यत्रैतत्स्वप्रयाचरतीत्युपक्रम्य उतेव महा-राजो भवत्युतेव महाब्राह्मण इत्यादिना स्वप्रदर्शनप्रकारमनूद्यत्येव शरीरे यथाकामं परिवर्तते । इत्यन्तेन स्वप्रावस्थानिरूपणानन्तरम् अथ यदा सुषुप्तो भवतीत्युपक्रमात् । हृदयात्पुरीततमभिप्रतिष्ठन्त इति तु स्वरूपकथनार्थम्; द्वासप्ततिसहस्राणीति संख्यावचनवद् । नाडीषु पुरीततीति निरपेक्षश्रुतिविरोध परिहरति—निरपेक्षता ह्यपेक्षाभाव उत्सर्ग इति ।

इति । न ह्युपाधिसंबन्धमन्तरेण स्वत एव जीवस्याधारः कश्चित्संभवति; ब्रह्माव्यतिरेकेण स्वम-
हिमप्रतिष्ठितत्वात् । ब्रह्माधारत्वमप्यस्य सुषुप्ते नैवाधाराधेयभेदाभिप्रायेणोच्यते, कथं तर्हि ?
तादात्म्याभिप्रायेण । यत आह—‘सता सोम्य तदा संपन्नो भवति स्वमपीतो भवति’ (छा०
६।८।१) इति—स्वशब्देनात्माभिलप्यते, स्वरूपमापन्नः सुप्तो भवतीत्यर्थः । अपि च न कदाचि-
ज्जीवस्य ब्रह्मणा संपत्तिर्नास्ति; स्वरूपस्यानपायित्वात् । स्वप्नजागरितयोस्तुपाधिसंपर्कवशात्पर-
रूपापत्तिमिवापेक्ष्य तदुपशमात्सुषुप्ते; स्वरूपापत्तिर्विवक्ष्यते स्वमपीतो भवतीति । अतश्च सुप्ताव-
स्थायां कदाचित्सता संपद्यते कदाचिन्न संपद्यत इत्युक्तम् । अपि च स्थानविकल्पाभ्युपगमेऽपि
विशेषविज्ञानोपशमलक्षणं तावत्सुषुप्तं न क्वचिद्विशिष्यते । तत्र सति संपन्नस्तावत्तदेकत्वान्न
विजानातीति युक्तम्; ‘तत्केन कं विजानीयात्’ (बृ० २।४।१४) इति श्रुतेः । नाडीषु पुरीतति च
शयानस्य न किञ्चिद्विज्ञाने कारणं शक्यं विज्ञानुम्; भेदविषयत्वात्, ‘यत्र वा अन्यदिव स्यात्त-
न्नान्योऽन्यत्पश्येत्’ (बृ० ४।३।३१) इति श्रुतेः । ननु भेदविषयस्याप्यतिदूरादिकारणमविज्ञाने
स्यात् । बाढमेवं स्याद्यदि जीवः स्वतः परिच्छिन्नोऽभ्युपगम्येत—यथा विष्णुमित्रः प्रवासी
स्वगृहं न पश्यति । न तु जीवस्योपाधिव्यतिरेकेण परिच्छेदो विद्यते । उपाधिगतमेवातिदूरादि-
कारणमविज्ञान इति यदुच्येत, तथाप्युपाधेरुपशान्तत्वात्सत्येव संपन्नो न विजानातीति युक्तम् ।

भामती ।

विकल्प्य तु व्यतिरेकं ब्रह्मण आधारत्वमुच्यते जीवं प्रति । तथा च सुषुप्तावस्थायामुपाधीनामसमुदाचाराजीवस्य
ब्रह्मात्मत्वमेव ब्रह्माधारत्वं, न तु नाडीपुरीतदाधारत्वम् । तदुपाधिकरणमात्राधारतया तु सुषुप्तदशारम्भाय जीवस्य
नाडीपुरीतदाधारत्वमित्यतुल्यार्थतया न विकल्प्यत इति । अपि च न कदाचिज्जीवस्येति । औत्सर्गिकं ब्रह्मस्वरूपत्वं
जीवस्यासति जाग्रत्स्वप्नदशारूपेऽपवादे सुषुप्तावस्थायां नान्यथयितुं शक्यमित्यर्थः । अपि च येऽपि स्थानविकल्पमास्थि-
षत तैरपि विशेषविज्ञानोपशमलक्षणा सुषुप्त्यवस्थाऽङ्गीकर्तव्या । न चेयमात्मतादात्म्यं विना नाड्यादिषु परमात्मव्यति-
रिक्तेषु स्थानेषूपपद्यते । तत्र हि स्थितोऽयं जीव आत्मव्यतिरेकाभिमानो सन्नवश्यं विशेषज्ञानवान् भवेत् । तथा हि
श्रुतिः—‘यत्र वा अन्यदिव स्यात्तन्नान्योऽन्यत्पश्येत्’ इति । आत्मस्थानत्वे त्वदोषः; ‘यत्र त्वस्य सर्वमात्मैवाभूत्तत्केन
कं पश्येद्विजानीयात्’ इति श्रुतेः । तस्मादप्यात्मस्थानत्वस्य द्वारं नाड्यादीत्याह—अपि च स्थानविकल्पाभ्युप-
गमेऽपीति । अत्र चोदयति—ननु भेदविषयस्यापीति । भिद्यत इति भेदः । भिद्यमानस्यापि विषयस्येत्यर्थः ।
परिहरति—बाढमेवं स्यादिति । न तावज्जीवस्यास्ति स्वतः परिच्छेदः; तस्य ब्रह्मात्मत्वेन विभुत्वात् । औपाधिके
तु परिच्छेदे यत्रोपाधिरसनिहितस्तन्मात्रं न जानीयात् न सर्वम् । न ह्यसंनिधानात्सुमेरुमविद्वान् देवदत्तः संनिहित-
मपि न वेद । तस्मात्सर्वविशेषविज्ञानप्रत्यस्तमर्थी सुषुप्तिं प्रसाधयता तदाऽस्य सर्वोपाध्युपसंहारो वक्तव्यः । तथा च
सिद्धमस्य तदा ब्रह्मात्मत्वमित्यर्थः । गुणप्रधानभावेन समुच्चयो न समप्रधानतयाऽऽग्नेयादिवदिति वदन्विकल्पमप्यपा-
वेदान्तकल्पतरुः ।

कथमाधारत्वेन तुल्यार्थतेत्यर्थः । ननु सर्वदा जीवस्य ब्रह्माभेदे सुषुप्तौ किमित्याधारलोपचारस्तत्राह—उपाधीनाम-
समुदाचारादिति । अव्यक्तेरित्यर्थः । ननु तादात्म्यादुपाध्युपशान्तेश्च यथा सुषुप्तौ जीवस्य ब्रह्माश्रयत्वोपचार एवं
जीवोपाध्याधारत्वात्सुषुप्तौ नाड्यादेर्जीवाश्रयत्वोपचारोऽस्तु, तत औपचारिकाश्रयत्वेन तुल्यार्थत्वमत आह—सुषुप्तद-
शारम्भायेति । सुषुप्तिप्राक्काले उपाधिद्वारेण जीवस्य नाड्याश्रयत्वमुपचरितुं शक्यम्, तेन सुषुप्तौ उपाधीना लीनत्वादि-
त्यर्थः । न समप्रधानतयेति । समप्रधानत्वे हि नाडीपुरीतब्रह्मसु त्रिष्वपि जीवस्थानं स्यात्, तदा च न ब्रह्मभाव
इति समप्रधान्यं निरस्तम्, तन्निरासश्च विकल्पनिरासोपलक्षणार्थमित्यर्थः । नीतार्थं गतार्थम् ॥ तद्यत्रैतदिति ।
नाडीष्वादित्यरश्मीनां प्रवेशः पूर्ववाक्य उक्तस्तत्त्रैवं सति यत्र यस्मिन् काले एतत् स्वप्नं सुप्तं कुर्वन् ओदनपाकं पच-
तीतिवत् स्थापस्य द्विप्रकारत्वात् सुषुप्तसिद्ध्यर्थं विशेषणम् । समस्त इति । उपसहृतसर्वकरण इत्यर्थः । विषयसंपर्क-

कल्पतरुपरिमलः ।

‘नाडीपुरीततोर्नाडीब्रह्मणोश्च समुच्चयं स्वीकृत्य त्रयाणां विकल्पस्यापि स्वीकाराद्वर सर्वेषां द्वारभेदेन समुच्चयस्यैव स्वीकार
इति भावः । विकल्पफलकोऽभ्युच्चय इति । तथा वा युक्त्या प्रकृतार्थनिर्णयोऽनया वा युक्तयेति विकल्पफलके युक्त्य-
न्तरसमुच्चये अयमपि चेति शब्दो न भवतीत्यर्थः । इदानीमतुल्यार्थत्वाच्च न विकल्प इत्याहेति । यद्यपि
प्रागपि द्वारभेदेनातुल्यार्थत्वमुक्तम्; तथापि जीवस्य ब्रह्मणैव नाडीपुरितत्वात् तादात्म्यसंपत्तिरूपविवक्षिताधाराधेयभाव-
योग्यता नास्तीत्येवं विधान्तरेणातुल्यार्थत्वमिदानीमुच्यत इति भावः । समप्रधानत्वे हीति । सिद्धान्त्यभिमतः समु-

न च वयमिह तुल्यवन्नाड्यादिसमुच्चयं प्रतिपादयामः । न हि नाड्यः सुप्तिस्थानं पुरीतद्वेत्यनेन विज्ञानेन किञ्चित्प्रयोजनमस्ति । न ह्येतद्विज्ञानप्रतिबद्धं किञ्चित्फलं श्रूयते । नाप्येतद्विज्ञानं फलवतः कस्यचिदङ्गमुपदिश्यते, ब्रह्म त्वनपायि सुप्तिस्थानमित्येतत्प्रतिपादयामः । तेन तु विज्ञानेन प्रयोजनमस्ति जीवस्य ब्रह्मात्मत्वावधारणं स्वप्नजागरितव्यवहारविमुक्तत्वावधारणं च । तस्मादात्मैव सुप्तिस्थानम् ॥ ७ ॥

अतः प्रबोधोऽस्मात् ॥ ८ ॥

यस्माच्चात्मैव सुप्तिस्थानमत एव च कारणान्नित्यवदेवास्मादात्मनः प्रबोधः स्वापाधिकारे शिष्यते—‘कुत एतदागात्’ (बृ० २।१।१६) इत्यस्य प्रश्नस्य प्रतिवचनावसरे ‘यथाग्नेः क्षुद्रा विस्फुलिङ्गा व्युच्चरन्त्येवमेवैतस्मादात्मनः सर्वे प्राणाः’ (बृ० २।१।२०) इत्यादिना । ‘सत आगम्य न विदुः सत आगच्छामहे’ (छा० ६।१०।२) इति च । विकल्प्यमानेषु तु सुषुप्तिस्थानेषु कदाचिन्नाडीभ्यः प्रतिबुध्यते कदाचित्पुरीततः कदाचिदात्मन इत्यशसिष्यत् । तस्मादप्यात्मैव सुप्तिस्थानमिति ॥ ८ ॥ इति द्वितीयं तदभावाधिकरणम् ॥

(३ अधिकरणम्)

स एव तु कर्मानुस्मृतिशब्दविधिभ्यः ॥ ९ ॥

भामती ।

करोति—न च वयमिहेति । स्वाध्यायाध्ययनविध्यापादितपुरुषार्थत्वस्य वेदराशेरेकेनापि वर्णेन नापुरुषार्थेन भवितुं युक्तम् । न च सुषुप्तावस्थायां जीवस्य स्वरूपेण नाड्यादिस्थानत्वप्रतिपादने किञ्चित्प्रयोजनम्; ब्रह्मभूयप्रतिपादने त्वस्ति । तस्मान्न समप्रधानभावेन समुच्चयो नापि विकल्प इति भावः । नीतार्थमन्यत् ॥ ७ ॥ ८ ॥ इति द्वितीयं तदभावाधिकरणम् ॥

स एव तु कर्मानुस्मृतिशब्दविधिभ्यः ॥ ९ ॥ यद्यपीश्वरादभिन्नो जीवः; तथाप्युपाध्यवच्छेदेन भेदं विवक्षित्वाऽ-

वेदान्तकल्पतरुः ।

जनितकालुष्याभावात् संप्रसन्नः सन् स्वप्नं न विजानाति तदा आसु रश्मिपूर्णासु नाडीषु सृष्टः प्रविष्टो भवतीत्यर्थः । सुषुप्तमुत्थाप्य तदागमनावधिमजातशत्रुर्गार्ग्यं प्रति पप्रच्छ—कुत एतदागादिति । एतदागमनं कुत आगात् कृतवानित्यर्थः ॥ ७ ॥ ८ ॥ इति द्वितीयं तदभावाधिकरणम् ॥

स एव तु कर्मानुस्मृतिशब्दविधिभ्यः ॥ ९ ॥ आत्यन्तिकत्वेनोत्सृष्टा सत्संपत्तिः पुरोदिता । तस्या अविद्याशेषत्वमपवाद इहोच्यते ॥ अथवाऽतः प्रबोधोऽस्मादिति सुषुप्त्यनन्तरं ब्रह्मणः प्रबोधश्रवणात् तदात्मनैव सुषुप्तस्तिष्ठतीत्युक्तं, ततः प्रबोधः तत्संपत्तिं न गमयति सुषुप्तादन्यस्य प्रबोधसंभवेन सुषुप्तस्य नाडीपुरीततोरवस्थानसंभवादित्याक्षिप्यते । अत्र भास्करेण भाष्यकारमतेऽधिकरणानारम्भ उक्तः—येषामीश्वर एव साक्षात्संसारीति दर्शनं न तेषां पूर्वपक्षोऽवकल्पते । नापि सिद्धान्तः, ईश्वरस्य सुषुप्त्युत्थानादेरदर्शनात् । कल्पितस्य च जीवस्य स्वाप्रजीववदुत्थानाद्यसंभवात्—इति, तत्सिद्धान्तानबोधजृम्भितमित्याह—यद्यपीश्वरादिति । अवस्थात्रयानुगामि व्यावहारिकसत्त्वोपेताविद्योपहितजीवस्य स्वप्रकल्पितजीववैलक्षण्यात्स एवोत्तिष्ठत्वान्यो वेति चिन्ता संभवतीत्यर्थः । अत्र

कल्पतरुपरिमलः ।

अथः समप्राधान्ये न भवति, किंतु गुणप्रधानतयेति न च वयमिह तुल्यं नाड्यादिसमुच्चयं प्रतिपादयाम इत्यादिभाष्येण वर्ण्यते, तस्य पूर्वपक्षिकृतविकल्पनिरासार्थत्वेनोपयोग इत्यर्थः । पूर्ववाक्ये उक्त इति । एता आदित्यस्य रश्मय उभौ लोकौ गच्छन्तीमं चामुं चामुष्मादादित्यात्प्रतायन्ते ता आसु नाडीषु सृष्टा इति वाक्ये इत्यर्थः ॥ ७ ॥ ८ ॥ इति द्वितीयं तदभावाधिकरणम् ॥

स एव तु कर्मानुस्मृतिशब्दविधिभ्यः ॥ ९ ॥ आत्यन्तिकत्वेनेति । ब्रह्मप्राप्तिरौत्पत्तिकीति तावदुत्सृष्टा मुक्ता बौत्सर्गिकत्वेनावधारितेति सुषुप्तावपि सत्संपत्तिः पूर्वाधिकरणे वर्णिता । तस्या अप्यात्यन्तिककल्पाप्राप्तावविद्याशेषत्वसमर्थनेनापवादोऽस्मिन्नधिकरणे वर्ण्यत इत्यर्थः । एतेन मिथ्याज्ञानातिरिक्तमविद्यामपहस्य मिथ्याज्ञानवदविद्याया अपि निवृत्तिं चापाद्य पूर्वपक्षः प्रवर्तत इति दर्शितम्, अन्यथा पूर्वपक्षानुत्थानात् । सुषुप्तस्य नाडीपुरीततोरवस्थानसंभवादित्याक्षिप्यत इति । ननु—यदि नाडीपुरीततोरवस्थानं सभाव्य सत्संपत्तिराक्षिप्यते, कथं तर्हि तेनान्योत्थानं

१ तत्र सूत्रे २—तदभावो नाडीषु तच्छ्रुतेरात्मनि च ७ अतः प्रबोधोऽस्मात् ८ ॥

तस्याः पुनः सत्संपत्तेः प्रतिबुध्यमानः किं य एव सत्संपन्नः स एव प्रतिबुध्यत उत स वाऽन्यो वेति चिन्त्यते । तत्र प्राप्तं तावदनियम इति । कुतः ? यदा हि जलराशौ कश्चिज्जलविन्दुः प्रक्षिप्यते, जलराशिरेव स तदा भवति, पुनरुद्धरणे च स एव जलविन्दुर्भवतीति दुःसंपादम् । तद्वत्सुप्तः परेणैकत्वमापन्नः संप्रसीदतीति न स एव पुनरुत्थातुमर्हति । तस्मात्स एवेश्वरो वाऽन्यो वा जीवः प्रतिबुध्यत इत्येवं प्राप्तं इदमाह—स एव तु जीवः सुप्तः स्वास्थ्यं गतः पुनरुत्तिष्ठति नान्यः । कस्मात् ? कर्मानुस्मृतिशब्दविधिभ्यः । विभज्य हेतुं दर्शयिष्यामि—कर्मशेषानुष्ठानदर्शनात्तावत्स एवोत्थातुमर्हति नान्यः । तथा हि—पूर्वेद्युरनुष्ठितस्य कर्मणोऽपरेद्युः शेषमनुतिष्ठन्द्ध्यते । न चान्येन सामि कृतस्य कर्मणोऽन्यः शेषक्रियायां प्रवर्तितुमर्हति, अतिप्रसङ्गात् । तस्मादेक एव पूर्वेद्युरपरेद्युश्चैकस्य कर्मणः कर्तेति गम्यते । इतश्च स एवोत्तिष्ठति यत्कारणमतीतिऽहन्यहमदोऽद्राक्षमिति पूर्वानुभूतस्य पश्चात्सरणमन्यस्योत्थाने नोपपद्यते । न ह्यन्यदृष्टमन्योऽनुस्मर्तुमर्हति । सोऽहमस्मीति चात्मानुस्सरणमात्मान्तरोत्थाने नावकल्पते । शब्देभ्यश्च तस्यैवोत्थानमवगम्यते । तथा हि—‘पुनः प्रतिन्यायं प्रतियोन्याद्रवति बुद्धान्तायैव’ (बृ० ४।३।१६) इमाः ‘सर्वाः प्रजा अहरहर्गच्छन्त्य एतं ब्रह्मलोकं न विन्दन्ति’ (छा० ८।३।२) ‘त इह व्याघ्रो वा सिंहो वा वृको वा वराहो वा कीटो वा पतङ्गो वा दंशो वा मशको वा यद्यद्भवन्ति तदा भवन्ति’ (छा० ६।९।३) इत्येवमादयः शब्दाः स्वापप्रबोधाधिकारे पठिता नात्मान्तरोत्थाने सामञ्जस्यमीयुः । कर्मविद्याविधिभ्यश्चैवमेवावगम्यते । अन्यथा हि कर्मविद्याविधयोऽनर्थकाः स्युः । अन्योत्थानपक्षे हि सुप्तमात्रो मुच्यत इत्यापद्येत । एवं चेत्स्यात् वद किं कालान्तरफलेन कर्मणा विद्यया वा कृतं स्यात् ? अपि चान्योत्थानपक्षे यदि तावच्छरीरान्तरे व्यवहरमाणो जीव उत्तिष्ठेत्तत्रत्यव्यवहारलोपप्रसङ्गः स्यात् । अथ तत्र सुप्त उत्तिष्ठेत्कल्पनानर्थक्यं

भामती ।

धिकरणान्तरारम्भः । स एवेति दुःसंपादमिति स वान्यो वेति ईश्वरो वेति संभवमात्रेणोपन्यासः । न हि तस्य शुद्धबुद्धमुक्तस्वभावस्याविद्याकृतव्युत्थानसंभवः । अत एव विमर्शावसरेऽस्यानुपन्यासः । यद्धि ब्रह्मादिनिर्वर्तनीयमेकस्य पुंसश्चोदितं कर्म तस्य पूर्वेद्युरनुष्ठितस्यास्ति स्मृतिरिति वक्तव्येऽनुः प्रत्यभिज्ञानसूचनार्थः । अत एव सोऽहमस्मीत्युक्तम् । पुनः प्रतिन्यायं प्रतियोन्याद्रवतीति । अयनं आयः, नियमेन गमनं न्यायः । जीवः प्रतिन्यायं संप्रसादे सुषुप्तावस्थायां बुद्धान्तायाद्रवति आगच्छति प्रतियोनि । यो हि व्याघ्रयोनिः सुषुप्तो बुद्धान्तमागच्छन् स व्याघ्र एव भवति न जात्यन्तरम्, तदिदमुक्तम्—त इह व्याघ्रो वा सिंहो वेति । अथ तत्र सुप्त उत्तिष्ठेदिति । यो हि वेदान्तकल्पतरुः ।

पूर्वपक्षोपसंहारभाष्यं—तस्मात्स एवेश्वरोऽन्यो वा जीवः प्रतिबुध्यत इति । तत्र स एवेत्युक्तम्; अनियमेनात्र पूर्वपक्षणात्, स एवोत्तिष्ठतीत्यस्य सिद्धान्तत्वात् । अतीतानन्तरभाष्ये च न स एव पुनरुत्थातुमर्हतीत्यभिहितत्वादत आह—स एवेतीति । स एवेत्येतत् पूर्वपक्षत्वेन दुःसंपादमिति यतस्तस्माद्वाशब्दसमानार्थ एवकारः । तथा च स वाऽन्यो वेति व्याख्येयो ग्रन्थ इत्यर्थः । ईश्वरो वेति पक्षोपि न स्थिरपूर्वपक्ष इत्याह—ईश्वरो वेतीति । जीववच्चैतनत्वादीश्वरोत्थानसंभावना । विमर्शावसर इति । किं य एव सत्संपन्नः स एव प्रतिबुध्यते उत स एवाऽन्यो वेति संदेहभाष्ये इत्यर्थः । ननु स्मृतिमात्रस्यापि सुप्तोत्थितजीवैक्यगमकत्वमस्ति, न ह्यन्यदृष्टमन्यः स्मरति, स्मरति चात्र सुषुप्तो जाग्रदृष्टमतः सूत्रे अनुस्मृतीत्यनुशब्दो व्यर्थ इत्याशङ्काह—यद्धि ब्रह्मादीति । द्वे अहनी ब्रह्म । यत एव सूत्रेऽनुस्मृतिः प्रत्यभिज्ञा, अत एव सोऽहमस्मीति प्रत्यभिज्ञोदाहृता भाष्ये इत्यर्थः । भाष्यगतश्रुतिमुदाहृत्य व्याचष्टे—अयनमिति । इणो धातोर्धञि कृते आय इति रूपम् । बुद्धान्ताय बुद्धमध्याय जाग्रदवस्थायै । प्रतियोनीति ।

कल्पतरुपरिमलः ।

समर्थ्यते ? संपन्नस्योत्थानं न संभवतीति युक्त्या खलु तत्समर्थनीयम्, उच्यते—यदि सिद्धान्तिना सुषुप्तस्य सत्संपत्तिरिष्यते, तदा तेनान्यस्यैवोत्थानमभ्युपेतव्यम् । यदि कर्मानुस्मृत्याद्यनुरोधात्तस्यैवोत्थानं वाच्यम्, तदा तस्य सत्संपत्तिर्हातव्येति नाडीपुरीततोरवस्थानमुपपद्यते । अतो न पूर्वधिकरणसिद्धान्तसिद्धिरित्याक्षेपे तात्पर्यम् । एवं च स एवोत्तिष्ठत्यन्यो वेत्यनियमपूर्वपक्षोपि सत्संपत्त्यभ्युपगमतत्परिस्तरागपक्षद्वयानुसारेण व्यवस्थितः पर्यवस्यति । तथासत्येव चाल्पान्तिकी सत्संपत्तिं प्राप्तस्य कथं पाक्षिकतयापि पुनरुत्थानं पूर्वपक्षीक्रियत इति शङ्काप्यनवकाशा भवति । येषामीश्वर एवेति । ईश्वरादन्यः संसारी नास्तीति वादिनामीश्वर एव वा संसारी स्यात्, स्वप्नदृष्टमनुष्यादिवत्कल्पितो वा । आद्ये तस्य न सुषुप्तिर्न प्रबोधः । द्वितीये प्रातिभासिकस्य नोत्थानादिव्यवहार इति दूषणार्थः । द्वे अहनी ब्रह्म इति ।

स्यात् । यो हि यस्मिंश्शरीरे सुप्तः स तस्मिन्नोत्तिष्ठत्यन्यस्मिंश्शरीरे सुप्तोऽन्यस्मिन्नोत्तिष्ठतीति कोऽस्यां कल्पनायां लाभः स्यात् ? अथ मुक्त उत्तिष्ठेदन्तवान्मोक्ष आपद्येत । निवृत्ताविद्यस्य च पुनरुत्थानमनुपपन्नम् । एतेनेश्वरस्योत्थानं प्रत्युक्तम् ; नित्यनिवृत्ताविद्यत्वात् । अकृताभ्यागम-कृतविप्रणाशौ च दुर्निवारावन्योत्थानपक्षे स्याताम् । तस्मात्स एवोत्तिष्ठति नान्य इति । यत्पुनरुक्तं यथा जलराशौ प्रक्षिप्तो जलविन्दुर्नोद्धर्तुं शक्यत एवं सति संपन्नो जीवो नोत्पतितुमर्हतीति । तत्परिह्रियते । युक्तं तत्र विवेककारणाभावाज्जलविन्दोरनुद्धरणम्, इह तु विद्यते विवेककारणं कर्म चाविद्या चेति वैषम्यम् । दृश्यते च दुर्विवेचयोरप्यस्मज्जातीयैः क्षीरोदकयोः संसृष्टयोर्हसेन विवेचनम् । अपि च न जीवो नाम कश्चित्परस्मादन्यो विद्यते यो जलविन्दुरिव जलराशेः सतो विविच्येत । सदेव तूपाधिसंपर्काजीव इत्युपचर्यत इत्यसकृत्प्रपञ्चितम् । एवं सति यावदेकोपाधिगता बन्धानुवृत्तिस्तावदेकजीवव्यवहारः । उपाध्यन्तरगतायां तु बन्धानुवृत्तौ जीवान्तरव्यवहारः । स एवायमुपाधिः स्वापप्रबोधयोर्वीजाङ्कुरन्यायेनेत्यतः स एव जीवः प्रतिबुध्यत इति युक्तम् ॥ ९ ॥ इति तृतीयं कर्मानुस्मृतिशब्दविध्यधिकरणम् ॥

(४ अधिकरणम्) मुग्धेऽर्धसंपत्तिः परिशेषात् ॥ १० ॥

भामती ।

जीवः सुप्तः स शरीरान्तर उत्तिष्ठति, शरीरान्तरगतस्तु सुप्तजीवसंबन्धिनि शरीर उत्तिष्ठति, ततश्च न शरीरान्तरे व्यवहारलोप इत्यर्थः । अपि च न जीवो नाम कश्चित्परस्मादन्य इति । यथा घटाकाशो नाम न परमाकाशादन्यः । अथ चान्य इव यावद्धटमनुवर्तते । न चासौ दुर्विवेचस्तदुपाधेर्घटस्य विविक्तत्वात् । एवमनाद्यनिर्वचनीयाविद्योपधानभेदोपाधिकल्पितो जीवो न वस्तुतः परमात्मनो भिद्यते तदुपाध्युद्भवाभिभवाभ्यां चोद्भूत इवाभिभूत इव प्रतीयते । ततश्च सुषुप्तादावपि अभिभूत इव जाग्रदवस्थादिषूद्भूत इव । तस्य चाविद्यातद्वासनोपाधेरनादितया कार्यकारणभावेन प्रवहतः सुविवेचतया तदुपहितो जीवः सुविवेच इति ॥ ९ ॥ इति तृतीयं कर्मानुस्मृतिशब्दविध्यधिकरणम् ॥

मुग्धेऽर्धसंपत्तिः परिशेषात् ॥ १० ॥ विशेषविज्ञानाभावान्मूर्च्छां जागरस्त्रावस्थाभ्यां भिद्यते, पुनरुत्थानाच्च वेदान्तकल्पतरुः ।

योनिशब्दः स्थानवचनः सन् शरीरमाह—अनाद्यनिर्वाच्येति । अनाद्यनिर्वाच्याया अविद्याया य उपधाने भेदः संबन्धविशेषः स एवोपाधिः, तेन कल्पितो जीव इत्यर्थः । यद्यौपाधिको जीवस्तर्हि सुषुप्तावुपाधिनाशान्न पश्यतीत्यत आह—उपाध्युद्भवेति । सुषुप्तादावन्तःकरणाद्युपाधिरभिभूतो भवति, सस्कारात्मनाऽवतिष्ठते, न तु सर्वात्मना नश्यतीत्यर्थः । ननु जाग्रदादावन्तःकरणादि सुषुप्तौ तद्वासनेत्युपाधिभेदाजीवभेदः स्याद्, अतः कथं तस्यैव जीवस्योत्थानमत आह—तस्य चेति । अविद्या आन्तिज्ञानं तद्वासना चोपाधी अवच्छेदकौ मृद इव घटशरावादि यस्य सोऽविद्यातद्वासनोपाधिदण्डायमानोऽविद्यालक्षणः, तस्यानादितया कार्यकारणात्मकभ्रमतत्संस्कारभावेन प्रवहतः प्रकृतिविकारयोरभेदात् परिणममानस्य सुविवेकतया तदुपहितो जीवोनादिकालेऽपि सुविवेको ब्रह्मासंकीर्णः सन् सुषुप्त्याद्यवस्था अनुभवतीत्यर्थः । अत एव यथाश्रुतप्रन्थार्थग्राहिभिः कैश्चिद्वाचस्पतिमते सुषुप्तौ भ्रमसंस्कार उपाधिर्जाग्रत्यन्तःकरणादीत्युपाधिभेदादुपहितजीवभेदप्रसङ्गः, संस्कारस्य च सुषुप्तौ न सांकर्यवारकत्वम् । न हि घटसंस्कारो घटाकाशं व्यवस्थापयतीत्याक्षेपौ कृतावनवकाशौ ॥ अहरहर्गच्छन्त्य इति । अहरहरिति वीप्सा एकस्यैव गत्यागती दर्शयति । ये प्राणिनः सुषुप्ते सत्सपन्नास्त इह जागरिते व्याघ्रो वेत्यादि यद्यद् भवन्ति—अभवन्, तै एव सुषुप्तादागत्य भवन्ति ॥ ९ ॥ इति तृतीयं कर्मानुस्मृतिशब्दविध्यधिकरणम् ॥

मुग्धेऽर्धसंपत्तिः परिशेषात् ॥ १० ॥ पूर्वत्र प्रत्यभिज्ञानात् स एवोत्तिष्ठतीत्युक्तम्, तर्हि विशेषविज्ञानाभावविशेषेणैक्यप्रत्यभिज्ञानात् सुषुप्तिरेव सुषुप्तिरिति पूर्वपक्षमाह—विशेषविज्ञानाभावादित्यादिना । विकारान्तरे करालकल्पतरुपरिमलः ।

द्वे अहनी समाहृते इत्यर्थे तद्धितार्थोत्तरपदक्षमाहारे चेति समासः । राजाहःसखिभ्यजिति समासान्तप्रत्ययः । रात्रा-हाहाः पुंसीति पुंलिङ्गता ॥ ९ ॥ इति तृतीयं कर्मानुस्मृतिशब्दविध्यधिकरणम् ॥

मुग्धेऽर्धसंपत्तिः परिशेषात् ॥ १० ॥ ऐक्यप्रत्यभिज्ञानादिति । यद्यप्यत्र व्यक्त्यैक्यप्रत्यभिज्ञानं न संभ-

१ भाष्यस्य सर्वाः प्रजा इत्यस्य व्याख्यानम् । २ 'तदा भवन्ती'त्यस्य व्याख्यानं न प्रवेति । ३ तत्र सूत्रम् १—स एव तु कर्मानुस्मृतिशब्दविधिभ्यः ९ ॥

अस्ति मुग्धो नाम यं मूर्च्छित इति लौकिकाः कथयन्ति । स तु किमवस्थ इति परीक्षायामुच्यते । तिस्रस्तावदवस्थाः शरीरस्थस्य जीवस्य प्रसिद्धा जागरितं स्वप्नः सुषुप्तमिति । चतुर्थी शरीरादपसृप्तिः, न तु पञ्चमी काचिदवस्था जीवस्य श्रुतौ स्मृतौ वा प्रसिद्धास्ति । तस्माच्चतस्रणामेवावस्थानामन्यतमावस्था मूर्च्छेत्येवं प्राप्ते ब्रूमः—न तावन्मुग्धो जागरितावस्थो भवितुमर्हति; न ह्ययमिन्द्रियैर्विषयानीक्षते । स्यादेतत्—इषुकारन्यायेन मुग्धो भविष्यति । यथेषुकारो जाग्रदपीष्वासक्तमनस्तथा नान्यान्विषयानीक्षत एवं मुग्धो मुसलसंपातादिजनितदुःखानुभवव्यग्रमनस्तथा जाग्रदपि नान्यान्विषयानीक्षत इति, न; अचेतयमानत्वात् । इषुकारो हि व्यापृतमना ब्रवीतीषुमेवाहमेतावन्तं कालमुपलभमानोऽभूवमिति । मुग्धस्तु लब्धसंज्ञो ब्रवीत्यन्धे तमस्यहमेतावन्तं कालं प्रक्षिप्तोऽभूवं न किञ्चिन्मया चेतितमिति । जाग्रतश्चैकविषयविषक्तचेतसोऽपि देहो विध्रियते । मुग्धस्य तु देहो धरण्यां पतति । तस्मान्न जागर्ति, नापि स्वप्नान्पश्यति; निःसंज्ञकत्वात् । नापि स्मृतः; प्राणोष्मणोर्भावात् । मुग्धे हि जन्तौ मृतोऽयं स्यान्न वा मृत इति संशयानां ऊष्मास्ति नास्तीति हृदयदेशमालभन्ते निश्चयार्थं प्राणोऽस्ति नास्तीति च नासिकादेशम् । यदि प्राणोष्मणोरस्तित्वं नावगच्छन्ति, ततो मृतोऽयमित्यध्यवसाय दहनायारण्यं नयन्ति । अथ तु प्राणसूष्माणं वा प्रतिपद्यन्ते ततो नायं मृत इत्यध्यवसाय संज्ञालाभाय भिषज्यन्ति । पुनस्तथानाच्च न दिष्टं गतः । न हि यमं गतो यमराष्ट्रात्प्रत्यागच्छति । अस्तु तर्हि सुषुप्तः, निःसंज्ञत्वादमृतत्वाच्च, न, वैलक्षण्यात् । मुग्धः कदाचिच्चिरमपि नोच्छसिति सवेपथुरस्य देहो भवति, भयानकं च वदनं, विस्फारिते नेत्रे । सुषुप्तस्तु प्रसन्नवदनस्तुल्यकालं पुनः पुनरुच्छसिति निमीलिते अस्य नेत्रे भवतः । न चास्य देहो वेपते । पाणिपेपणमात्रेण च सुषुप्तमुत्थापयन्ति, न तु मुग्धं मुद्गरघातेनापि । निमित्तभेदश्च भवति मोहस्वापयोः; मुसलसंपातादिनिमित्तत्वान्मोहस्य, श्रमादिनिमित्तत्वाच्च स्वापस्य । न च लोकेऽस्ति प्रसिद्धिर्मुग्धः सुप्त इति । परिशेषादर्धसंपत्तिर्मुग्धेत्यवगच्छामः । निःसंज्ञत्वात्संपन्न इतरस्माद्वैलक्षण्यादसंपन्न इति ॥ कथं पुनरर्धसंपत्तिर्मुग्धतेति शक्यते वक्तुम् ? यावता सुप्तं प्रति तावदुक्तं श्रुत्या—‘सता सोम्य

भामती ।

मरणावस्थायाः । अतः सुषुप्तिरेव मूर्च्छा विशेषविज्ञानाभावाविशेषात् । चिरानुच्छ्वासवेपथुप्रभृतयस्तु सुप्तेरवान्तरप्रभेदाः । तद्यथा कश्चित्सुप्तोत्थितः प्राह सुखमहमस्वाप्सं लघूनि मे गात्राणि प्रसन्नं मे मन इति, कश्चित्पुनर्दुःखमस्वाप्सं गुरुणि मे गात्राणि भ्रमत्यनवस्थितं मे मन इति । न चैतावता सुषुप्तिर्भिद्यते । तथा विकारान्तरेऽपि मूर्च्छा न सुषुप्तेर्भिद्यते । तस्माल्लोकप्रसिद्धभावाच्चेयं पञ्चम्यवस्थेति प्राप्तम् । एवं प्राप्त उच्यते—यद्यपि विशेषविज्ञानोपशमेन मोहसुषुप्तयोः साम्यम्; तथापि नैक्यम् । न हि विशेषविज्ञानसंज्ञावसाम्यमात्रेण स्वप्नजागरयोरभेदः । बाह्येन्द्रियव्यापारभावाभावाभ्यां तु भेदेऽनयोः सुषुप्तमोहयोरपि प्रयोजनभेदात्कारणभेदादलक्षणभेदाच्च भेदः । श्रमापनुत्तर्या हि ब्रह्मणा संपत्तिः सुषुप्तम् । शरीरत्यागार्था तु ब्रह्मणा संपत्तिर्मोहः । यद्यपि सत्यपि मोहे न मरणम्; तथाप्यसति मोहे न मरणमिति

वेदान्तकल्पतरुः ।

वदनत्वादौ सत्यपीत्यर्थः । यदि ज्ञानाभावसाम्येन सुप्तिमुग्धयोरभेदः, तर्हि स्वप्नजागरितयोरपि विशेषविज्ञानसाम्यादभेदः स्यादिति प्रतिबन्दीमाह—न हीति । अथ सत्यप्यप्रयोजकसाम्ये प्रयोजकभेदात् स्वप्नजागरितयोर्भेदः, तर्हि सुषुप्तिमोहयोरप्यविशिष्ट इत्याह—बाह्येन्द्रियेत्यादिना । प्रयोजनभेदमाह—श्रमापनुत्तर्या हीति । ननु शरीरपरित्यागार्थश्चेन्मोहस्तर्हि मुग्धः सर्वः शरीरं त्यजेदत आह—यद्यपीति । सत्येव मोहे मृतिरित्यस्ति व्याप्तिः, सैव कारणत्वोपयोगिनी, न तु सति भवत्येवेति स्थिरकारणस्वीकारादित्यर्थः । यदुक्तं सुखमहमस्वाप्सं दुःखमहमस्वाप्समित्यादिवैलक्ष-

कल्पतरुपरिमलः ।

वति; सुखमहमस्वाप्समिति परामर्शोऽनीतसौषुप्तिकानुभवयोग्याविद्यापरिणामविशेषः सुषुप्तिरित्यभ्युपगमे व्यक्तिभेदस्य स्फुटत्वात्, विशेषविज्ञानसंसर्गाभावकूटः सेत्यभ्युपगमेऽपि तत्कालं मिलितकूटानुप्रविष्टविज्ञानप्रागभावप्रध्वंसव्यक्तीनां विपर्यासेन कूटभेदस्यावर्जनीयत्वात्; तथापि क्वचिन्निमीलितनयनत्वनिश्चेष्टत्वादिविशिष्टे पुरुषे सुषुप्तिमेव गतवतो मूर्च्छितमपि तथाभूतं पश्यतो भवति जालैक्यविषया प्रत्यभिज्ञा सैवेयमस्य सुषुप्तिरिति स एवायं शङ्खध्वनिरितिवत्सैवात्र पूर्वपक्षसाधनसमर्था पूर्वपक्षिणा विवक्षिता । एवं च पूर्वाधिकरणे व्यक्त्यैक्यविषया प्रत्यभिज्ञा, इह जालैक्यविषयेति भेदसद्भावेऽपि प्रत्यभिज्ञासामान्यं संगत्यर्थं विवक्षितमिति नासंगतिः । स्थिरकारणस्वीकारादिति । क्षणिकवाद एव

तदा संपन्नो भवति' (छा० ६।८।१) इति, 'अत्र स्तेनोऽस्तेनो भवति' (बृ० ४।३।२२) 'नैतं सेतुमहोरात्रे तरतो न जरा न मृत्युर्न शोको न सुकृतं न दुष्कृतम्' (छा० ८।४।१) इत्यादि । जीवे हि सुकृतदुष्कृतयोः प्राप्तिः सुखित्वदुःखित्वप्रत्ययोत्पादनेन भवति । न च सुखित्वप्रत्ययो दुःखित्वप्रत्ययो वा सुषुप्ते विद्यते, मुग्धेऽपि तौ प्रत्ययौ नैव विद्येते । तस्मादुपाध्युपशमात्सुषुप्तवन्मुग्धेऽपि कृत्स्नसंपत्तिरेव भवितुमर्हति नार्धसंपत्तिरिति । अत्रोच्यते—न ब्रूमो मुग्धेऽर्धसंपत्तिर्जीवस्य ब्रह्मणा भवतीति । किं तर्ह्यर्धेन सुषुप्तपक्षस्य भवति मुग्धत्वमर्धेनावस्थान्तरपक्षस्येति ब्रूमः । दर्शिते च मोहस्य स्वापेन साम्यवैषम्ये । द्वारं चैतन्मरणस्य । यदास्य सावशेषं कर्म भवति, तदा वाङ्मनसे प्रत्यागच्छतः । यदा तु निरवशेषं कर्म भवति, तदा प्राणोष्माणवपगच्छतः । तस्मादर्थसंपत्तिं ब्रह्मविद् इच्छन्ति । यत्कृतं न पञ्चमी काचिदवस्था प्रसिद्धास्तीति, नैष दोषः, कादाचित्कीयमवस्थेति न प्रसिद्धा स्यात् । प्रसिद्धा चैषा लोकायुर्वेदयोः । अर्धसंपत्त्यभ्युपगमाच्च न पञ्चमी गण्यत इत्यनवद्यम् ॥ १० ॥ इति चतुर्थं मुग्धाधिकरणम् ॥

(५ अधिकरणम्) न स्थानतोऽपि परस्योभयलिङ्गं सर्वत्र हि ॥ ११ ॥

येन ब्रह्मणा सुषुप्त्यादिषु जीव उपाध्युपशमात्संपद्यते तस्येदानीं स्वरूपं श्रुतिवशेन निर्धार्यते । सन्त्युभयलिङ्गाः श्रुतयो ब्रह्मविषयाः 'सर्वकर्मा सर्वकामः सर्वगन्धः सर्वरसः' (छा० ३।१४।२) इत्येवमाद्याः सविशेषलिङ्गाः । 'अस्थूलमनण्वहस्वमदीर्घम्' (बृ० ३।८।८) इत्येवमाद्याश्च निर्विशेषलिङ्गाः । किमासु श्रुतिष्वुभयलिङ्गं ब्रह्म प्रतिपत्तव्यमुतान्यतरलिङ्गम् । यदा-

भामती ।

मरणार्थं मोहः । सुसलसंपातादिनिमित्तत्वान्मोहस्य, श्रमादिनिमित्तत्वाच्च सुषुप्तस्य, सुखेनेत्रादिविकारलक्षणत्वान्मोहस्य प्रसन्नवदनत्वादिलक्षणभेदाच्च सुषुप्तस्य, सुषुप्तस्य त्ववान्तरभेदेऽपि निमित्तप्रयोजनलक्षणाभेदादेकत्वम् । तस्मात् मुग्धे मोहावस्थायां ब्रह्मणा संपत्तावपि सुषुप्ते यादृशी संपत्तिर्न तादृशी मोह इत्यर्धसंपत्तिरुक्ता । साम्यवैषम्याभ्यामर्धत्वम् । यदा चैतदवस्थान्तरम्, तदा भेदात्तत्प्रविलयाय यत्नान्तरमास्थेयम् । अभेदे तु न यत्नान्तरमिति चिन्ताप्रयोजनम् ॥ १० ॥ इति चतुर्थं मुग्धाधिकरणम् ॥

न स्थानतोऽपि परस्योभयलिङ्गं सर्वत्र हि ॥ ११ ॥ अवान्तरसंगतिमाह—येन ब्रह्मणा सुषुप्तादिष्विति यद्यपि 'तदनन्यत्वसारम्भणशब्दादिभ्यः' इत्यत्र लिङ्गप्रपञ्चमेव ब्रह्मोपपादितम्; तथापि प्रपञ्चलिङ्गानां बह्वीनां श्रुतीनां

वेदान्तकल्पतरुः ।

प्यात् सुषुप्तस्यापि भेदप्रसङ्ग इति, तत्राह—सुषुप्तस्य त्विति । निमित्तादीनि श्रमादीन्युक्तान्येव । तत्प्रविलयायेति । अद्वयब्रह्मात्मत्वप्रतीतिसमये विचारेण तत्प्रविलयायेत्यर्थः ॥ १० ॥ इति चतुर्थं मुग्धाधिकरणम् ॥

न स्थानतोऽपि हि परस्योभयलिङ्गं सर्वत्र हि ॥ ११ ॥ अत्र कश्चिद्—भिन्नाभिन्ने ब्रह्मण्यभिन्नरूपमात्रं चिन्तनीयमित्यनेनाधिकरणेन विचार्यते, न तु भेदो निषिध्यते इति—वदति । तस्य भ्रान्तिज्ञानं ब्रह्मणि स्यात्, तर्हि रूपरसाद्यात्मके घटे रूपवानेवेति ज्ञानमभ्रान्तं भवति । भिन्नरूपमदृष्टाऽभिन्नरूपं द्रष्टव्यमिति चेत्, तर्हि तस्य भिन्नाकारस्य ज्ञेयत्वेन ब्रह्मण्यनन्तर्भावाद् एकविज्ञानेन सर्वविज्ञानप्रतिज्ञोपरोधः । भेदस्य चातुपास्यतायां भिन्नाभिन्ने ब्रह्मणि समन्वयनिरूपणं निष्फलम् । ज्ञानार्थो हि समन्वयः । तस्माद्—उपाधितोऽपि भेदस्य मायामात्रत्ववर्णनात् । निर्विशेषमिह ब्रह्मयाथात्म्यं प्रतिपद्यते ॥ प्रपञ्चलिङ्गानामिति । प्रपञ्चो लिङ्गं सविशेषब्रह्मणस्तथाभिः प्रका-

कल्पतरुपरिमलः ।

समर्थस्य क्षेपायोगात्समर्थे बीजक्षणे सत्यङ्कुरजननमवश्यंभावीति नियमः । स्थिरवादिभिस्तु समर्थस्यापि सहकारिविरहसमये कार्याजनकत्वमभ्युपगतमिति भावः । अद्वयेति । तत्पदार्थभेदसिद्ध्यर्थं त्वंपदार्थशोधनाय पूर्वपक्षे जागराद्यवस्थाचतुष्टयेनासबन्धो जीवस्य परिभाषनीयः, सिद्धान्ते तु मूर्च्छयापीत्येवं फलभेद इत्यर्थः ॥ १० ॥ इति चतुर्थं मुग्धाधिकरणम् ॥

न स्थानतोऽपि परस्योभयलिङ्गं सर्वत्र हि ॥ ११ ॥ पृथिव्याद्युपाधिप्रयुक्तैः सर्वगन्धत्ववामनीत्वादिगुणैः शाण्डिल्योपकोसलविद्याद्युपास्यस्य ब्रह्मणः स्वरूपेण भेदो न निषिध्यते, किं तु ज्ञेयत्वेन, तदर्थमेवेदमधिकरणमिति ये

१ 'सुषुप्तमोहावस्थयोः' इति ह्य. पाठः । २ क. पुस्तके 'भेदादिति नास्ति' । ३ तत्र सूत्रम् १—मुग्धेऽर्धसंपत्तिः परिशेषात् १० ॥

प्यन्यतरलिङ्गं, तदापि किं सविशेषमुत निर्विशेषमिति मीमांस्यते । तत्रोभयलिङ्गश्रुत्यनुग्रहादुभयलिङ्गमेव ब्रह्मेत्येवं प्राप्ते ब्रूमः—न तावत्स्वत एव परस्य ब्रह्मण उभयलिङ्गत्वमुपपद्यते । न ह्येकं वस्तु स्वत एव रूपादिविशेषोपेतं तद्विपरीतं चेत्यवधारयितुं शक्यम्; विरोधात् । अस्तु तर्हि स्थानतः, पृथिव्याद्युपाधियोगादिति । तदपि नोपपद्यते । न ह्युपाधियोगादप्यन्यादृशस्य वस्तुनोऽन्यादृशः स्वभावः संभवति । न हि स्वच्छः सन्स्फटिकोऽलक्तकाद्युपाधियोगादस्वच्छो भवति, भ्रममात्रत्वादस्वच्छतामिनिवेशस्य, उपाधीनां चाविद्याप्रत्युपस्थापितत्वात् । अतश्चान्यतरलिङ्गपरिग्रहेऽपि समस्तविशेषरहितं निर्विकल्पकमेव ब्रह्म प्रतिपत्तव्यं न तद्विपरीतम् । सर्वत्र हि ब्रह्मस्वरूपप्रतिपादनपरेषु वाक्येषु ‘अशब्दमस्पर्शमरूपमव्ययम्’ (क० ३।१५। मुक्ति-को० २।७२) इत्येवमादिष्वपास्तसमस्तविशेषमेव ब्रह्मोपदिश्यते ॥ ११ ॥

न भेदादिति चेन्न प्रत्येकमतद्वचनात् ॥ १२ ॥

अथापि स्याद्यदुक्तं निर्विकल्पकमेकलिङ्गमेव ब्रह्म नास्य स्वतः स्थानतो वोभयलिङ्गत्वमस्तीति । तत्रोपपद्यते; कस्मात् ? भेदात् । भिन्ना हि प्रतिविधं ब्रह्मण आकारा उपदिश्यन्ते । चतुष्पाद्ब्रह्म षोडशकलं ब्रह्म वामनीत्वादिलक्षणं ब्रह्म त्रैलोक्यशरीरवैश्वानरशब्दोदितं ब्रह्मेत्येवंजातीयकाः । तस्मात्सविशेषत्वमपि ब्रह्मणोऽभ्युपगन्तव्यम् । ननूक्तं नोभयलिङ्गत्वं ब्रह्मणः संभवतीति । अयमप्यविरोधः, उपाधिकृतत्वादाकारभेदस्य । अन्यथा हि निर्विषयमेव भेदशास्त्रं प्रसज्येतेति; चेत्, नेति ब्रूमः; कस्मात् ? प्रत्येकमतद्वचनात् । प्रत्युपाधिभेदं ह्यभेदमेव ब्रह्मणः श्रावयति शास्त्रम्—‘यश्चायमस्यां पृथिव्यां तेजोमयोऽमृतमयः पुरुषो यश्चायमध्यात्मं शरीरस्तेजोमयोऽमृतमयः पुरुषोऽयमेव स योऽयमात्मा’ (बृ० २।५।१) इत्यादि । अतश्च न भिन्नाकारयोगो ब्रह्मणः शास्त्रीय इति शक्यते वक्तुम् । भेदस्योपासनार्थत्वादभेदे तात्पर्यात् ॥ १२ ॥

अपि चैवमेके ॥ १३ ॥

अपि चैवं भेददर्शननिन्दापूर्वकमभेददर्शनमेवैके शास्त्रिनः समामनन्ति—‘मनसैवेदमाप्तव्यं नैह नानास्ति किञ्चन । मृत्योः स मृत्युमाप्नोति य इह नानेव पश्यति’ (क० ४।११) इति । तथान्येऽपि ‘भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्म मे तत्’ (श्वे० १।१२) इति समस्तस्य भोग्यभोक्तृनियन्तृलक्षणस्य प्रपञ्चस्य ब्रह्मैकस्वभावतामधीयते ॥ १३ ॥ कथं पुनराकारवदुपदेशिनीष्वनाकारोपदेशिनीषु च ब्रह्मविषयासु श्रुतिषु सतीष्वनाकारमेव ब्रह्मावधार्यते न पुनर्विपरीतम् ? इत्यत उत्तरं पठति—

अरूपवदेव हि तत्प्रधानत्वात् ॥ १४ ॥

रूपाद्याकाररहितमेव ब्रह्मावधारयितव्यं न रूपादिमत् । कस्मात् ? तत्प्रधानत्वात् । ‘अस्थूलमनण्वह्रस्वमदीर्घम्’ (बृ० ३।८।८) ‘अशब्दमस्पर्शमरूपमव्ययम्’ (कठ० ३।१५। मुक्ति० २।७२) ‘आकाशो वै नाम नामरूपयोर्निर्वहिता ते यदन्तरा तद्ब्रह्म’ (छा० ८।१४।१) ‘दिव्यो ह्यमूर्तः पुरुषः सबाह्याभ्यन्तरो ह्यजः’ (मुण्ड० २।१।२), ‘तदेतद्ब्रह्मापूर्वमनपरमनन्तरमबाह्यमयमात्मा ब्रह्म सर्वानुभूः’ (बृ० २।५।१९) इत्येवमादीनि वाक्यानि निष्प्रपञ्चब्रह्मात्मतत्त्वप्रधानानि नार्थान्तरप्रधानानीत्येतत्प्रतिष्ठापितं ‘तत्तु समन्वयात्’ (ब्र० सू० १।१।४) इत्यत्र । तस्मा-

भामती ।

दर्शनाद्भवति पुनर्विचिकित्सा अतस्तन्निवारणायारम्भः । तस्य च तत्त्वज्ञानमपवर्गोपयोगीति प्रयोजनवान् विचारः । अत्रोभयलिङ्गश्रवणादुभयरूपत्वं ब्रह्मणः प्राप्तम् । तत्रापि सविशेषत्वनिर्विशेषत्वयोर्विरोधात्स्वाभाविकत्वानुपपत्तेरेकं स्वतोऽपरं तु परतः । न च यत्परतस्तदपारमार्थिकम् । न हि चक्षुरादीनां स्वतःप्रमाणभूतानां दोषतोऽप्रामाण्यमपारमा-

वेदान्तकल्पतरुः ।

इत्येताः प्रपञ्चलिङ्गाः । तस्य चेति । निष्प्रपञ्चब्रह्मण इत्यर्थः । सिद्धान्तात्पूर्वपक्षस्य विशेषमाह—न चेति । ननु

कल्पतरुपरिमलः ।

मन्यन्ते तन्मतं स्वयं दूषयति—यस्तु कश्चिदिति । सिद्धान्तादिति । दोषोपाधिप्रयुक्तं चक्षुरादीनां भ्रमकरणत्व-

देवंजातीयकेषु वाक्येषु यथाश्रुतं निराकारमेव ब्रह्मावधारयितव्यम् । इतराणि त्वाकारवद्ब्रह्माविषयाणि वाक्यानि न तत्प्रधानानि । उपासनाविधिप्रधानानि हि तानि । तेष्वसति विरोधे यथाश्रुतमाश्रयितव्यम् । सति तु विरोधे तत्प्रधानान्यतत्प्रधानेभ्यो बलीयांसि भवन्ति-इत्येष विनिगमनायां हेतुः । येनोभयीष्वपि श्रुतिषु सतीष्वनाकारमेव ब्रह्मावधार्यते न पुनर्विपरीतमिति ॥ १४ ॥ का तर्ह्यकारवद्विषयाणां श्रुतीनां गतिः ? इत्यत आह—

प्रकाशवच्चावैयर्थ्यात् ॥ १५ ॥

यथा प्रकाशः सौरश्चान्द्रमसो वा वियद्याप्यावतिष्ठमानोऽङ्गुल्याद्युपाधिसंबन्धात्तेष्वङ्गुल-
कादिभावं प्रतिपद्यमानेषु तद्भावमिव प्रतिपद्यते, एवं ब्रह्मापि पृथिव्याद्युपाधिसंबन्धात्तदाका-
रतामिव प्रतिपद्यते, तदालम्बनो ब्रह्मण आकारविशेषोपदेश उपासनार्थो न विरुध्यते । एवमवै-
यर्थ्यमाकारवद्ब्रह्माविषयाणामपि वाक्यानां भविष्यति । न हि वेदवाक्यानां कस्यचिदर्थवत्त्वं
कस्यचिदनर्थवत्त्वमिति युक्तम् प्रतिपत्तुम् ; प्रमाणत्वाविशेषात् । नन्वेवमपि यत्पुरस्तात्प्रतिज्ञातं
नोपाधियोगादप्युभयलिङ्गत्वं ब्रह्मणोऽस्तीति, तद्विरुध्यते । नेति ब्रूमः ; उपाधिनिमित्तस्य वस्तु-
धर्मत्वानुपपत्तेः, उपाधीनां चाविद्याप्रत्युपस्थापितत्वात् । सत्यामेव च नैसर्गिकयामविद्यायां
लोकवेदव्यवहारावतार इति तत्र तत्रावोचाम ॥ १५ ॥

आह च तन्मात्रम् ॥ १६ ॥

आह च श्रुतिश्चैतन्यमात्रं विलक्षणरूपान्तररहितं निर्विशेषं ब्रह्म—‘स यथा सैन्धवघनोऽन-
न्तरोऽबाह्यः कृत्स्नो रसघन एवैवं वा अरेऽयमात्माऽनन्तरोऽबाह्यः कृत्स्नः प्रज्ञानघन एव’
(बृ० ४।५।१३) इति । एतदुक्तं भवति—नास्यात्मनोऽन्तर्बहिर्वा चैतन्यादन्यद्रूपमस्ति, चैतन्यमेव
तु निरन्तरमस्य स्वरूपम् । यथा सैन्धवघनस्यान्तर्बहिश्च लवणरस एव निरन्तरो भवति न
रसान्तरं तथैवेति ॥ १६ ॥

दर्शयति चाथो अपि स्मर्यते ॥ १७ ॥

दर्शयति च श्रुतिः पररूपप्रतिषेधेनैव ब्रह्म निर्विशेषत्वात्—‘अथात आदेशो नेति नेति’
(बृ० २।३।६) इति ‘अन्यदेव तद्विदितादथो अविदितादधि’ (के० १।३) ‘यतो वाचो निवर्त-
न्ते अप्राप्य मनसा सह’ (तै० २।४।१) इत्येवमाद्या । वाष्कलिना च बाध्वः पृष्ठः सन्नवचने-
नैव ब्रह्म प्रोवाचेति श्रूयते—‘स होवाचाधीहि भो इति स तूष्णीं बभूव तं ह द्वितीये वा तृती-
ये वा वचन उवाच ब्रूमः खलु त्वं तु न विजानासि । उपशान्तोऽयमात्मा’ इति । तथा स्मृ-

भामती ।

र्थिकम् ; विपर्ययज्ञानलक्षणकार्यानुत्पादप्रसङ्गात् । तस्मादुभयलिङ्गकशास्त्रप्रामाण्यादुभयरूपता ब्रह्मणः पारमार्थिकीति
प्राप्त उच्यते— न स्थानत उपाधितोऽपि परस्य ब्रह्मण उभयविहृत्यसंभवः । एकं हि पारमार्थिकमन्यदध्यारोपितम् ।
पारमार्थिकत्वे ह्युपाधिजनितस्य रूपस्य ब्रह्मणः परिणामो भवेत् । स च प्राक्प्रतिषिद्धः । तत्पारिशेष्यात्स्फटिकमणेरिव
स्वभावस्वच्छधवलस्य लाक्षारसावसेकोपाधिररुणिमा सर्वगन्धत्वादिरौपाधिको ब्रह्मण्यध्यस्त इति पश्यामो निर्विशेषता-
प्रतिपादनार्थत्वाच्छ्रुतीनाम् । सविशेषतायामपि ‘यश्चायमस्यां पृथिव्यां तेजोमयः’ इत्यादीनां श्रुतीनां ब्रह्मैकत्वप्रति-
पादनपरत्वादेकत्वनानात्वयोश्चैकस्मिन्नसंभवादेकत्वाङ्गत्वेनैव नानात्वप्रतिपादनपर्यवसानात्, नानात्वस्य प्रमाणान्तर-

वेदान्तकल्पतरुः ।

परोपाधिकं किञ्चित्सत्त्वं यथा चक्षुरादीनामप्रमाकरणत्वं किञ्चिन्मिथ्या यथा स्फटिकलौहित्यं तत्र सविशेषनिर्विशेषल-
योर्यदन्वतरपक्षोपाधिकं तत्सत्यमेवेति कुतो निर्णयः ? तत्राह—उभयलिङ्गकशास्त्रप्रामाण्यादिति । सविशेषता-
यामपीति । पृथिव्याद्युपाधिकसविशेषतायां सत्यामपि यश्चायमस्यां पृथिव्यां यश्चायमध्यात्ममिति तामनूयायमेव स
इत्यद्वैतप्रतिपादकत्वादित्यर्थः । ननु पृथिव्याद्युपाधिकमेव एकत्वं च प्रतीयतामत आह—एकत्वनानात्वयोश्चेति ।
भवतु तर्हि नानात्वमेव प्रतिपाद्यं, नेत्याह—एकत्वाङ्गत्वेनैवेति । तदेव साधयति—नानात्वस्येति । व्यावहारि-
कल्पतरुपरिमलः ।

मिथ पृथिव्याद्युपाधिप्रयुक्तं ब्रह्मणः सविशेषत्वं सत्यमित्येवंरूपपूर्वपक्षस्य सिद्धान्ताद्विशेषमाहेत्यर्थः । अयमेव स इत्य-

१ छ. पुस्तके इतिर्नास्ति । २ अय ‘वा’ छ-ज, पुस्तकयोर्न दृश्यते । ३ ‘णामिभावः’ । इति क. । ४ क-पुस्तके ‘स्वच्छ’-
शब्दो न दृश्यते ।

तिष्वपि परप्रतिषेधेनैवोपदिश्यते—‘हेयं यत्तत्प्रवक्ष्यामि यज्ज्ञात्वाऽमृतमश्नुते । अनादिमत्परं ब्रह्म न सत्तन्नासदुच्यते’ (गी० १३।१२) इत्येवमाद्यासु । तथा विश्वरूपधरो नारायणो नारदमुवाचेति स्मर्यते—‘माया ह्येषा मया सृष्टा यन्मां पश्यसि नारद । सर्वभूतगुणैर्युक्तं नैवं मां ज्ञातुमर्हसि’ इति ॥ १७ ॥

अत एव चोपमा सूर्यकादिवत् ॥ १८ ॥

यत एव चायमात्मा चैतन्यरूपो निर्विशेषो वाङ्मनसातीतः परप्रतिषेधोपदेश्योऽत एव चास्योपाधिनिमित्तामपारमार्थिकीं विशेषवत्तामभिप्रेत्य जलसूर्यकादिवदित्युपमोपादीयते मोक्षशास्त्रेषु—‘यथा ह्ययं ज्योतिरात्मा विवस्वानपो भिन्ना बहुधैकोऽनुगच्छन् । उपाधिना क्रियते भेदरूपो देवः क्षेत्रेष्वेवमजोऽयमात्मा’ इति । ‘एक एव हि भूतात्मा भूते भूते व्यवस्थितः । एकधा बहुधा चैव दृश्यते जलचन्द्रवत्’ (ब्र० वि० १२) इत्येवमादिषु ॥ १८ ॥ अत्र प्रत्यवस्थीयते—

अम्बुवदग्रहणात् न तथात्वम् ॥ १९ ॥

न जलसूर्यकादितुल्यत्वमिहोपपद्यते; तद्वदग्रहणात् । सूर्यादिभ्यो हि मूर्तेभ्यः पृथग्भूतं विप्रकृष्टदेशं मूर्तं जलं गृह्यते, तत्र युक्तः सूर्यादिप्रतिबिम्बोदयः, न त्वात्मा मूर्तो न चास्मात्पृथग्भूता विप्रकृष्टदेशाश्चोपाधयः, सर्वगतत्वात्सर्वानन्यत्वाच्च । तस्मादयुक्तोऽयं दृष्टान्त इति ॥ १९ ॥ अत्र प्रतिविधीयते—

वृद्धिहासभाक्त्वमन्तर्भावाद्भयसामञ्जस्यादेवम् ॥ २० ॥

युक्त एव त्वयं दृष्टान्तो विवक्षितांशसंभवात् । न हि दृष्टान्तदार्ष्टान्तिकयोः कचित्कंचिद्विवक्षितांशं मुक्त्वा सर्वसारूप्यं केनचिद्वर्णयितुं शक्यते । सर्वसारूप्ये हि दृष्टान्तदार्ष्टान्तिकभावोच्छेद एव स्यात् । न चेदं स्वमनीषया जलसूर्यकादिदृष्टान्तप्रणयनम्; शास्त्रप्रणीतस्य त्वस्य प्रयोजनमात्रमुपन्यस्यते । किं पुनरत्र विवक्षितं सारूप्यमिति ? तदुच्यते—वृद्धिहासभाक्त्वमिति । जलगतं हि सूर्यप्रतिबिम्बं जलवृद्धौ वर्धते जलहासे हसति जलचलने चलति जलभेदे भिद्यत इत्येवं जलधर्मानुयायि भवति, न तु परमार्थतः सूर्यस्य तथात्वमस्ति । एवं परमार्थतोऽविकृतमेकरूपमपि सद्ब्रह्म देहाद्युपाध्यन्तर्भावाद्भजत इवोपाधिधर्मान्बुद्धिहासादीन् । एवमुभयोर्दृष्टान्तदार्ष्टान्तिकयोः सामञ्जस्याद्विरोधः ॥ २० ॥

भामती ।

सिद्धतयाऽनुवाद्यत्वादेकत्वस्य चानधिगतेर्विधेयत्वोपपत्तेर्भेददर्शननिन्दया च साक्षाद्भयसीभिः श्रुतिभिरभेदप्रतिपादनादाकारवद्ब्रह्मविषयाणां च कासांविच्छ्रुतीनामुपासनापरत्वम्, असति च बाधकेऽन्यपराङ्मनसात्प्रतीयमानमपि गृह्यते । यथा देवतानां विग्रहवत्त्वम् । सन्ति चात्र साक्षाद्देवापवादेनाद्वैतप्रतिपादनपराः शतशः श्रुतयः । कासांविच्च द्वैताभिधायिनीनां तत्प्रविलयपरत्वम् । तस्मान्निर्विशेषमेकरूपं चैतन्यैकरसं सद्ब्रह्म परमार्थतः, विशेषाश्च सर्वगन्धत्ववामनीत्वादय उपविशदध्यस्ता इति सिद्धम् । शेषमतिरोहितार्थम् ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥

वेदान्तकल्पतरुः ।

कप्रमाणसिद्धभेदानुवादेन पारमार्थिकभेदप्रतिपादनपरा श्रुतिरित्यर्थः । जीवब्रह्मणोरेकत्वमपि सत्त्वाद्यात्मना सिद्धमिति, तत्राह—एकत्वस्य चेति । उपाधिनिषेधेनैकत्वस्यासिद्धेर्विधेयत्वोपपत्तेः—प्रतिपाद्यत्वोपपत्तेरित्यर्थः । ननु भवतु निर्गुणब्रह्मसंनिधिसमाप्रातभेदश्रुतीनां निषेधभेदानुवादकत्वमेकत्वस्य प्रतिपाद्यत्वाद्, उपासनाप्रकरणपठितभेदश्रुतीनां तु भेदपरत्वमस्तु, एकत्वस्य तत्राप्रतिपादनादत आह—आकारवद्ब्रह्मेति । उपास्तिपरत्वाच्च भेदप्रमाणकत्वमित्यर्थः । ननु ह्यसुपेक्ष्याद्याः श्रुतयः सन्ति भेदप्रतिपादनपरास्तत्राह—कासांचिच्चेति । अस्यां तावद् ऋषि बुद्ध्युपाध्यकर्तृत्वनिषेधेन निर्विशेषः प्रत्यगात्मा प्रतिपाद्यते इति पैङ्गुपनिषद्व्याख्यातम् । एवमन्यत्रापि द्रष्टव्यम् ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥

कल्पतरुपरिमलः ।

द्वैतप्रतिपादकत्वादिति । अद्वैतप्रतिपादके च ब्रह्मणः सविशेषत्वं विवक्षितमिति वक्तुं न शक्यम्; विरुद्धविशेषवता ब्रह्मणा जीवस्याभेदायोगादिति भावः ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥

दर्शनाच्च ॥ २१ ॥

दर्शयति च श्रुतिः परस्यैव ब्रह्मणो देहादिषूपाधिष्वन्तरनुप्रवेशम्—‘पुरश्चक्रे द्विपदः पुरश्चक्रे चतुष्पदः । पुरः स पक्षी भूत्वा पुरः पुरुष आविशत्’ (बृ० २।५।१८) इति । ‘अनेन जीवे नात्मनानुप्रविश्य’ (छा० ६।३।२) इति च । तस्माद्युक्तमेतत्—‘अत एव चोपमा सूर्यकादिवत्’ (ब्र० सू० ३।२।१८) इति । तस्मान्निर्विकल्पकैकलिङ्गमेव ब्रह्म नोभयलिङ्गं विपरीतलिङ्गं चेति सिद्धम् ॥

अत्र केचिद्वे अधिकरणे कल्पयन्ति । प्रथमं तावत्—किं प्रत्यस्तमिताशेषप्रपञ्चमेकाकारं ब्रह्मोत प्रपञ्चवदनेकाकारोपेतमिति । द्वितीयं तु—स्थिते प्रत्यस्तमितप्रपञ्चत्वे किं सल्लक्षणं ब्रह्मोत बोधलक्षणमुतोभयलक्षणमिति । अत्र वयं वदामः—सर्वथाप्यानर्थक्यमधिकरणान्तरारम्भस्येति । यदि तावदनेकलिङ्गत्वं परस्य ब्रह्मणो निराकर्तव्यमित्ययं प्रयासस्तत्पूर्वैरेव ‘न स्थानतोऽपि’ इत्यनेनाधिकरणेन निराकृतमित्युत्तरमधिकरणं ‘प्रकाशवच्च’ इत्येवमर्थमेव भवेत् । न च सल्लक्षणमेव ब्रह्म न बोधलक्षणमिति शक्यं वक्तुम् ; विज्ञानघन एवेत्यादिश्रुतिवैयर्थ्यप्रसङ्गात् । कथं वा निरस्तचैतन्यं ब्रह्म चेतनस्य जीवस्यात्मत्वेनोपदिश्येत ? नापि बोधलक्षणमेव ब्रह्म न सल्लक्षणमिति शक्यं वक्तुम् ; ‘अस्तीत्येवोपलब्धव्यः’ (फ० ६।१३) इत्यादिश्रुतिवैयर्थ्यप्रसङ्गात् । कथं वा निरस्तसत्ताको बोधोऽभ्युपगम्येत ? नाप्युभयलक्षणमेव ब्रह्मेति शक्यं वक्तुम्, पूर्वाभ्युपगमविरोधप्रसङ्गात् । सत्ताव्यावृत्तेन च बोधेन बोधव्यावृत्तया च सत्तयोपेतं ब्रह्म प्रतिजानानस्य तदेव पूर्वाधिकरणप्रतिषिद्धं सप्रपञ्चत्वं प्रसज्येत । श्रुतत्वाददोष इति चेत्, न ; एकस्यानेकस्वभावत्वानुपपत्तेः । अथ सत्तैव बोधो बोध एव च सत्ता, नानयोः परस्परव्यावृत्तिरस्तीति यद्युच्येत, तथापि किं सल्लक्षणं ब्रह्मोत बोधलक्षणमुतोभयलक्षणमित्ययं विकल्पो निरालम्बन एव स्यात् । सूत्राणि त्वेकाधिकरणत्वेनैवास्माभिर्नीतानि । अपि च ब्रह्मविषयासु श्रुतिष्वाकारवदनाकारप्रतिपादनेन विप्रतिपन्नास्वनाकारे ब्रह्मणि परिगृहीतेऽवश्यं वक्तव्येतरासां श्रुतीनां गतिः । तादर्थ्येन प्रकाशवच्चेत्यादीनि सूत्राण्यर्थवत्तराणि संपद्यन्ते ॥ यदप्याहुराकारवादिन्योऽपि श्रुतयः प्रपञ्चप्रविलयमुखेनानाकारप्रतिपत्त्यर्था एव न पृथगर्था इति

भामती ।

अत्र केचिद्वे अधिकरणे कल्पयन्तीति । ‘किं सल्लक्षणं च प्रकाशलक्षणं च ब्रह्म, किं सल्लक्षणमेव ब्रह्मोत प्रकाशलक्षणमेवेति, तत्र पूर्वपक्षं गृह्णाति—प्रकाशवच्चावैयर्थ्यात् । चकारात्सच्च । अवैयर्थ्यात् । ब्रह्मणि सच्छ्रुतेः, सिद्धान्तयति—आह च तन्मात्रम् । प्रकाशमात्रम् । न हि सत्त्वं नाम प्रकाशरूपादन्यत्, यथा सर्वगन्धत्वादयः, अपि तु वेदान्तकल्पतरुः ।

एकदेशिमते द्वितीयाधिकरणे वचनव्यक्तीराह—किं सल्लक्षणमेवेति । एवकारो बोधाद्भेदव्यवच्छेदार्थः । बोधलक्षणमेवेत्यत्र तु बोधस्य सत्ताया मेदव्यावृत्त्यर्थः । ततश्च बोधात्मिका सत्ता सत्तात्मको वा बोधो ब्रह्मेति सिद्धान्तपक्षः प्रदर्शितः । सच्छ्रुतेः सदेवेदमित्याद्याया अवैयर्थ्यार्थं सत्तावच्च ब्रह्म मन्तव्यमित्यर्थः । तदेतदधिकरणवचनम् । अनेन अत्र कल्पतरुपरिमलः ।

वचनव्यक्तीराह किं सल्लक्षणमिति । पूर्वपक्षाभिमतप्रथमवचनव्यक्तिप्रतीकोपादानम् । व्यक्तीरिति बहुवचनं पूर्वपक्षसिद्धान्ताभिमतवचनव्यक्तित्रयाभिप्रायम् । ननु वचनव्यक्तित्रयोपन्यासाद् द्वौ पूर्वपक्षौ एकः सिद्धान्त इति प्रतिभाति । अग्रे च सल्लक्षणं प्रकाशलक्षणं च ब्रह्मेत्येकस्यैव पूर्वपक्षस्य निराकरणं दृश्यते, कथमेतद्युज्यते ? इत्याशङ्क्य द्वितीयतृतीये द्वे अपि वचनव्यक्ती सिद्धान्तिन एवेति व्याख्यातुं द्वितीयवचनव्यक्तिसुपादत्तौ—किं सल्लक्षणमेवेति । नन्विदं वचनव्यक्तिः कथं सिद्धान्त्यभिमता ? एवकारेण प्रकाशलक्षणलव्यावर्तनात्, सिद्धान्ते च प्रकाशलक्षणलव्यावर्तनात् इत्याशङ्क्य प्रकाशलक्षणाद् भेदव्यवच्छेद एवकारार्थो न तु प्रकाशलक्षणलव्यावच्छेदार्थ इति व्याचष्टे—एवकार इति । नन्वेवकारद्वयं प्रकाशलक्षणलव्यावच्छेद एवकारार्थो न भवति चेत्, सिद्धान्तेऽप्युभयलक्षणं ब्रह्मेति पूर्वपक्षात्तस्य को विशेषः ? इत्याशङ्क्याह—ततश्चेति । सत्प्रकाशभेदेनोभयरूपं ब्रह्मेति पूर्वपक्षः । तयोरभेदेनैकरूपं तदिति सिद्धान्त इति विशेष इत्यर्थः । सचेति साध्ये अवैयर्थ्यादिति हेतुं विवृणोति—सच्छ्रुतेरिति । नन्वेकदेश्यभिमतसिद्धान्तनिराकरणप्रस्तावेनाप्युभयलक्षणमेव ब्रह्मेति शक्यं वक्तुम्, पूर्वाभ्युपगमविरोधप्रसंगादिति भाष्यं सिद्धान्त्यभिमतस्यैव पक्षान्तरस्य निराकरणार्थं प्रवृत्तमिति प्रतिभाति, तस्य तादर्थ्यमयुक्तम्, उभयलक्षणत्वं पूर्वपक्षीकृत्य तन्निराकरणार्थतयैव द्वितीयाधिकरणप्रवृत्तेः

१ ‘किं सल्लक्षणं च प्रकाशलक्षणं च ब्रह्म’ अयं ग्रन्थः क-पुस्तके न दृश्यते, सुदितपुस्तकेषु दर्शनात्स्थापितः ।

तदपि न समीचीनमिव लक्ष्यते । कथम् ? ये हि परविद्याधिकारे केचित्प्रपञ्चा उच्यन्ते, यथा—
 ‘युक्ता ह्यस्य हरयः शता दशेत्ययं वै हरयोऽयं वै दश च सहस्राणि बहूनि चानन्तानि च’ (बृ०
 २।५।१९) इत्येवमादयस्ते भवन्ति प्रविलयार्थाः; तदेतद्ब्रह्मापूर्वमनपरमनन्तरमवाह्यम्’ (बृ०
 २।५।१९) इत्युपसंहारात् । ये पुनरुपासनाविधानाधिकारे प्रपञ्चा उच्यन्ते, यथा ‘मनोमयः प्राण-
 शरीरो भारूपः’ (छा० ३।१४।२) इत्येवमादयो न तेषां प्रविलयार्थत्वं न्याय्यम्; ‘स क्रतुं कुर्वीत’
 (छा० ३।१४।१) इत्येवंजातीयकेन प्रकृतेनैवोपासनविधिना तेषां संबन्धात् । श्रुत्या चैवंजाती-
 यकानां गुणानामुपासनार्थत्वेऽवकल्प्यमाने न लक्षणया प्रविलयार्थत्वमवकल्पते । सर्वेषां च
 साधारणे प्रविलयार्थत्वे सति ‘अरूपवदेव हि तत्प्रधानत्वात्’ (ब्र० सू० ३।२।१४) इति विनि-
 गमनकारणवचनमनवकाशं स्यात् । फलमप्येषां यथोपदेशं कश्चिदुरितक्षयः कश्चिदैश्वर्यप्राप्तिः
 कश्चित्कममुक्तिरित्यवगम्यत एवेत्यतः पार्थगर्थमेवोपासनावक्यानां ब्रह्मवाक्यानां च न्याय्यं
 नैकवाक्यत्वम् । कथं चैषामेकवाक्यतोऽप्रेक्ष्यत इति वक्तव्यम् । एकनियोगप्रतीतिः प्रयाजदर्शपूर्ण-
 मासवाक्यवदिति चेत्, न; ब्रह्मवाक्येषु नियोगाभावात् । वस्तुमात्रपर्यवसायीनि हि ब्रह्मवा-
 क्यानि न नियोगोपदेशीनीत्येतद्विस्तरेण प्रतिष्ठापितम् ‘तत्तु समन्वयात्’ (ब्र० सू० ३।१।४) इत्यत्र ।
 किंविषयश्चात्र नियोगोऽभिप्रेयत इति वक्तव्यम् । पुरुषो हि नियुज्यमानः कुर्वीति स्वव्यापारे कस्मि-
 न्श्चिन्नियुज्यते । ननु द्वैतप्रपञ्चप्रविलयो नियोगविषयो भविष्यति । अप्रविलापिते हि द्वैतप्रपञ्चे
 ब्रह्मतत्त्वावबोधो न भवत्यतो ब्रह्मतत्त्वावबोधप्रत्यनीकभूतो द्वैतप्रपञ्चः प्रविलाप्यः । यथा स्वर्गका-
 मस्य यागोऽनुष्ठितव्य उपदिश्यत एवमपवर्गकामस्य प्रपञ्चप्रविलयः । यथा च तमसि व्यवस्थितं
 घटादितत्त्वमवबुभुत्समानेन तत्प्रत्यनीकभूतं तमः प्रविलाप्यत एवं ब्रह्मतत्त्वमवबुभुत्समानेन
 तत्प्रत्यनीकभूतः प्रपञ्चः प्रविलापयितव्यः । ब्रह्मस्वभावो हि प्रपञ्चो न प्रपञ्चस्वभावं ब्रह्म, तेन
 नामरूपप्रपञ्चप्रविलापनेन ब्रह्मतत्त्वावबोधो भवतीति । अत्र वयं पृच्छामः—कोऽयं प्रपञ्चप्रविल-

भामती ।

प्रकाशरूपमेव सदिति नोभयरूपत्वं ब्रह्मण इत्यर्थः । तदेतदनेनोपन्यस्य दूषितम् । सत्ताप्रकाशयोरेकत्वे नोभयरूपलक्षण-
 त्वम् । भेदे न स्थानतोऽपीति निराकृतमिति नाधिकरणान्तरं प्रयोजयति । परमार्थतत्त्वभेद एव प्रकृष्टप्रकाशवदिति ।

वेदान्तकल्पतरुः ।

केचिदित्यादिभाष्येणेत्यर्थः । अत्र पूर्वपक्षानुत्थानमाह—सत्ताप्रकाशयोरिति । प्रकाशवच्च ब्रह्मेत्युक्ते किं सत्ताप्रकाश-
 योरभेद उत भेदः । आद्ये सिद्धान्त एवेति न पूर्वपक्षलमिल्याह—नोभयरूपलक्षणत्वमिति । ब्रह्मण इति शेषः ।
 द्वितीये गतार्थलमिल्याह—भेद इति । शङ्कितो भेदः खनिराकरणाय नाधिकरणान्तरं प्रयोजयतीत्यर्थः । पूर्वाभ्युप-
 गमविरोधप्रसङ्गादिति भाष्यीयोऽपि हेतुः पूर्वपक्षानुत्थान एव; पूर्वाधिकरणसिद्धान्ते स्थिते तद्विरोधेन पूर्वपक्षानुत्थानादि-
 त्यर्थः । यत्र सत्ताप्रकाशयोरेकत्वं कृत्वा सद्बोधोऽस्मिन् ब्रह्मेति सिद्धान्तः सोऽप्युक्तः; तथा सद्बोधशब्दयोः पर्यायत्वप्र-
 सङ्गात् । कथं तर्हि सिद्धान्ते अखण्डलसिद्धिः ? अत आह—परमार्थतत्त्वत्विति । अनिर्वाच्यभेदाभ्युपगमान्न पर्या-

कल्पतरुपरिमलः ।

रेकदेविभिरुक्तादित्याशङ्क्य तदपि भाष्यं पूर्वपक्षस्यैव निराकरणार्थमिल्याह—पूर्वपक्षानुत्थान एवेति । ननु—
 पूर्वपक्षनिराकरणार्थत्वे प्राग् यदि तावदनेकलिङ्गलमिल्यादिभाष्योक्तहेतुना पौनरुक्त्यमिति—चेत्, न; प्राक् पूर्वाधिक-
 रणे सिद्धस्यार्थस्य पुनः साधनवैयर्थ्यमिति सिद्धान्तदूषणतयोक्तम् । इदानीं पूर्वाधिकरणसिद्धान्ते स्थिते तदनुपमद्य पूर्व-
 पक्षोत्थानं न संभवतीति पूर्वपक्षदूषकतयोच्यत इति मुखभेदेनापौनरुक्त्यात् । यद्यपि तत्र सिद्धान्तदूषणमपि पूर्वपक्षानु-
 स्थानमुपजीव्योक्तम्, अन्यथा सिद्धान्तवैयर्थ्योत्तययोगात्; तथापि पूर्वपक्षानुत्थानं द्वारीकृत्य सिद्धान्तदूषणपर्यन्तं पूर्वभा-
 ष्यम्; इदं तु भाष्यं पूर्वपक्षानुत्थानमात्रपर्यवसायीति भेदः । अत एवाचार्यैरिह पूर्वपक्षानुत्थान एवेत्येवकारः कृतः ।
 वस्तुतस्तु—केवलसङ्क्षणत्वे केवलबोधलक्षणत्वे चोक्तदोषं पश्यन् सिद्धान्ती यद्यगत्या खनिराकृतमेव पूर्वपक्षं परिगृही-
 यात्, तदा तस्य न केवलं पूर्वपक्षिण इह पूर्वाधिकरणसिद्धान्तोक्तयुक्तिविरोधमात्रम्, अपि तु स्वाभ्युपगमविरोधोऽपीत्य-
 यमेवार्थो भाष्यस्य स्वारसिकः । नन्वेकदेविसिद्धान्ते किं दूषणं दृष्ट्वा परमार्थतत्त्वभेद एव प्रकृष्टप्रकाशवदित्यखण्डसिद्ध्या
 खसिद्धान्ताभिमततयोपसंहारः कृतः ? इत्याशङ्क्य टीकाभिप्रेतं परसिद्धान्तदूषणं दर्शयति—यत्र सत्ताप्रकाशयोरिति ।

यो नाम ? किमग्निप्रतापसंपर्कादृतकाठिन्यप्रविलयः इव प्रपञ्चप्रविलयः कर्तव्य आहोस्विदेकस्मिन्-
अन्ध्रे तिमिरकृतानेकचन्द्रप्रपञ्चवदविद्याकृतो ब्रह्मणि नामरूपप्रपञ्चो विद्यया प्रविलापयितव्य
इति । तत्र यदि तावद्विद्यमानोऽयं प्रपञ्चो देहादिलक्षण आध्यात्मिको बाह्यश्च पृथिव्यादिल-
क्षणः प्रविलापयितव्य इत्युच्येत स पुरुषमात्रेणाशक्यः प्रविलापयितुमिति तत्प्रविलयोपदे-
शोऽशक्यविषय एव स्यात् । एकेन चादिमुक्तेन पृथिव्यादिप्रविलयः कृत इतीदानीं पृथिव्यादि-
शून्यं जगदभविष्यत् । अथाविद्याध्यस्तो ब्रह्मण्येकस्मिन्नयं प्रपञ्चो विद्यया प्रविलाप्यत इति
ब्रूयात् । ततो ब्रह्मैवाविद्याध्यस्तप्रपञ्चप्रत्याख्यानेनावेदयितव्यम् 'एकमेवाद्वितीयं ब्रह्म', 'तत्सत्यं
स आत्मा तत्त्वमसि' (छा० ६।८।७) इति, तस्मिन्नावेदिते विद्या स्वयमेवोत्पद्यते, तथा चाविद्या
बाध्यते, ततश्चाविद्याध्यस्तः सकलोऽयं नामरूपप्रपञ्चः स्वप्रपञ्चवत्प्रविलीयते । अनावेदिते
तु ब्रह्मणि ब्रह्मविज्ञानं कुरु प्रपञ्चप्रविलयं चेति शतकृतवोऽप्युक्ते न ब्रह्मविज्ञानं प्रपञ्चप्रवि-
लयो वा जायेत । नन्वावेदिते ब्रह्मणि तद्विज्ञानविषयः प्रपञ्चविषयो वा नियोगः स्यात्,
न; निष्प्रपञ्चब्रह्मात्मत्वावेदनेनैवोभयसिद्धेः । रज्जुस्वरूपप्रकाशनेनैव हि तत्स्वरूपविज्ञानमवि-
द्याध्यस्तसर्पादिप्रपञ्चप्रविलयश्च भवति । न च कृतमेव पुनः क्रियते ॥ नियोज्योऽपि च प्रपञ्चा-
वस्थायां योऽवगम्यते जीवो नाम, स प्रपञ्चपक्षस्यैव वा स्याद्ब्रह्मपक्षस्यैव वा । प्रथमे विकल्पे
निष्प्रपञ्चब्रह्मतत्त्वप्रतिपादनेन पृथिव्यादिवर्जीवस्यापि प्रविलापितत्वात्कस्य प्रपञ्चविलये
नियोग उच्येत ? कस्य वा नियोगनिष्ठतया मोक्षोऽवाप्तव्य उच्येत ? द्वितीयेऽपि ब्रह्मैवानियोज्य-
स्वभावं जीवस्य स्वरूपं जीवत्वं त्वविद्याकृतमेवेति प्रतिपादिते ब्रह्मणि नियोज्याभावान्नियोगा-
भाव एव । द्रष्टव्यादिशब्दा अपि परविद्याधिकारपठितास्तत्त्वाभिमुखीकरण प्रधाना न तत्त्वा-

भामती ।

सर्वेषां च साधारणे प्रविलयार्थत्वे सति 'अरूपवदेव हि तत्प्रधानत्वात्' इति विनिगमनकारण-
वचनमनवकाशं स्यात् । एवं हि तस्यावकाशः स्याद्यदि काश्चिदुपासनापरतया रूपमाचक्षीरन्, काश्चिन्निरूपब्रह्म-
प्रतिपादनपरा भवेयुः । सर्वासां तु प्रविलयार्थत्वेन नीरूपब्रह्मप्रतिपादनार्थत्वे उक्तो विनिगमनहेतुर्न स्यादित्यर्थः ।
एकनियोगप्रतीतेः प्रयाजदर्शपूर्णमासवाक्यवदित्यधिकारमिप्रायम्, अनुबन्धभेदात् भिन्नोऽनयोरपि नियोगं
इति । कोऽयं प्रपञ्चप्रविलय इति । वास्तवस्य वा प्रपञ्चस्य प्रविलयः सर्पिष इवाग्निसंयोगात् । समारोपितस्य वा
रज्ज्वां सर्पभावस्येव रज्जुतत्त्वपरिज्ञानात् । न तावद्वास्तवः सर्वसाधारणः पृथिव्यादिप्रपञ्चः पुरुषमात्रेण शक्यः
समुच्छेत्तुम् । अपि च प्रह्लादशुकादिभिः पुरुषधौरेयैः समूलमुन्मूलितः प्रपञ्च इति शून्यं जगद्भवेत् । न च वास्तवं
तत्त्वज्ञानेन शक्यं समुच्छेत्तुम् । आरोपितरूपविरोधित्वात्तत्त्वज्ञानस्येत्युक्तम् । समारोपितरूपस्तु प्रपञ्चो ब्रह्मतत्त्वज्ञा-
नपरैरेव वाक्यैर्ब्रह्मतत्त्वमवबोधयद्भिः शक्यः समुच्छेत्तुमिति कृतमत्र विधिना । न हि विधिशतेनापि विनाऽऽत्म-
तत्त्वावबोधनं प्रवर्तस्वात्मज्ञान इति वा कुरु प्रपञ्चविलयं वेति प्रवर्तितः शक्नोति प्रपञ्चप्रविलयं कर्तुम् । न चास्यात्मज्ञान-
विधिं विना वेदान्तार्थब्रह्मतत्त्वावबोधो न भवति; मौलिकस्य स्वाध्यायाध्ययनविधेरेव विवक्षितार्थतया सकलस्य वेद-
शास्त्रोः फलवदर्थवबोधनपरतामापादयतो विद्यमानत्वात् । अन्यथा कर्मविधिवाक्यान्त्यपि विध्यन्तरमपेक्षेरञ्जिति ।
न च चिन्तासाक्षात्कारयोर्विधिरिति तत्त्वसमीक्षायामस्माभिरुपपादितम् । विस्तरेण चायमर्थस्तत्रैव प्रपञ्चितः । तस्मात्
'जर्तिलयवाग्वा जुहुयात्' इतिवद्विधिसरूपा एते 'आत्मा वा अरे द्रष्टव्य' इत्यादयो न तु विधय इति । तदिदमुक्तम्—
द्रष्टव्यादिशब्दा अपि तत्त्वाभिमुखीकरणप्रधाना न तत्त्वावबोधविधिप्रधाना इति । अपि च ब्रह्मतत्त्वं
वेदान्तकल्पतरुः ।

यत्ता । परमार्थतस्तु ब्रह्मणो लक्ष्यस्याभेद एव, यथा प्रकृष्टप्रकाशश्चन्द्र इत्यत्र प्रकर्षप्रकाशाभ्यां लक्ष्यमाणचन्द्रस्यैकत्वं तद्व-
दित्यर्थः । प्रपञ्चितं चैतदस्माभिर्जन्मादिसूत्रे (ब्र. अ. १ पा. १ सू. २) । भाष्यमुपादाय व्याचष्टे—सर्वेषां चेति ।
प्रयाजनियोगानामपि समिधो यजतीत्याद्याख्याताभिहितानां दर्शपूर्णमासनियोगाद्देवाद्वाध्यायोगमाशङ्क्याह—अधिका-
राभिप्रायमिति । अधिकारः परमापूर्वं तदेकमिति तदपेक्षयैकनियोगलम् । अनुबन्धो नियोगावच्छेदको धाल्यर्थः । स
हि प्रयाजादावाग्नेयादौ च द्रव्यदेवतादिभेदाद्भिन्न इति । कुरु प्रपञ्चप्रविलयमिति प्रवर्तितो न शक्नोति प्रविलयं कर्तुम्,
प्रवर्तस्वात्मज्ञाने इति प्रवर्तितश्च न शक्नोत्यात्मज्ञानं कर्तुमित्यपि द्रष्टव्यम् । अयं ज्ञातव्योऽर्थ इति विधिद्वारेणैव वाक्यस्य
विवक्षितार्थत्वमित्याशङ्क्याह—न चास्येति । अधिकारिण इत्यर्थः । मा भूच्छब्दज्ञाने विधिः, शब्दादेव तस्योत्पत्तिः
ध्याने साक्षात्कारे वाऽस्तु, तत्राह—न चेति । जर्तिलेति । दशमे स्थितम्—“न चेदन्यं प्रकल्पयेत्प्रकृतौ चार्थ-

१ 'निषेध' इति क. । २ 'नुमिति आ' इति क. । ३ 'ज्ञानप' इति क. ।

वबोधविधिप्रधाना भवन्ति । लोकेऽपीदं पश्येदमाकर्णयेति चैवंजातीयकेषु निर्देशेषु प्रणिधानमात्रं कुर्वित्युच्यते, न साक्षाज्ज्ञानमेव कुर्विति । ज्ञेयाभिमुखस्यापि ज्ञानं कदाचिज्जायते कदाचिन्न जायते । तस्मात्तं प्रति ज्ञानविषय एव दर्शयितव्यो ज्ञापयितुकामेन । तस्मिन्दर्शिते स्वयमेव यथाविषयं यथाप्रमाणं च ज्ञानमुत्पद्यते । न च प्रमाणान्तरेणान्यथाप्रसिद्धेऽर्थेऽन्यथाज्ञानं

भामती ।

निष्प्रपञ्चमुक्तम् ; न तत्र नियोज्यः कश्चित्संभवति । जीवो हि नियोज्यो भवेत्, स चेत्प्रपञ्चपक्षे वर्तते को नियोज्यस्तस्योच्छिन्नत्वात् । अथ ब्रह्मपक्षे तथाप्यनियोज्यः, ब्रह्मणोऽनियोज्यत्वात् । अथ ब्रह्मणोऽनन्योऽप्यविद्ययाऽन्य इवेति नियोज्यः । तदयुक्तम् ; ब्रह्मभावं पारमार्थिकमवगमयतागमेनाविद्याया निरस्तत्वात् । तस्मान्नियोज्याभावादपि न नियोगः । तदिदमुक्तम्—जीवो नाम प्रपञ्चपक्षस्यैवेति । अपि च ज्ञानविधिपरत्वे तन्मात्रात् ज्ञानस्यानुत्पत्तेश्च प्रतिपादनपरत्वमभ्युपगमनीयम् । तत्र वरं तत्त्वप्रतिपादनपरत्वमेवास्तु, तस्यावश्याभ्युपगन्तव्यत्वेनोभयवादिसिद्धत्वात् । एवं च कृतं तत्त्वज्ञानविधिनेत्याह—ज्ञेयाभिमुखस्यापीति । न च ज्ञानाधाने प्रमाणानपेक्षस्यास्ति कश्चिदुपयोगो विधेः । एवं हि तदुपयोगो भवेद्यद्यन्यथाकारं ज्ञानमन्यथादधीत । न च तच्छक्यं नापि युक्तमित्याह—न च प्रमाणान्तरेणेति । किंचान्यन्नियोगनिष्ठतयैव च पर्यवस्यत्याज्ञाये यदभ्युपगतं भवद्भिः शास्त्रपर्यालोच-

वेदान्तकल्पतरुः ।

वादः स्यादानर्थक्यात्परसामर्थ्याच्च” (जै. अ. १० पा. ८ सू. ७) । अग्निहोत्रं प्रकृत्याधीयते—जर्तिलयवाग्वा जुहुयाद् गवीधुकयवाग्वा वा जुहुयाद् न ग्राम्यान्पशून् हिनस्ति नारण्याननाहुतिर्वै जर्तिलाश्च गवीधुकाश्च पयसाऽग्निहोत्रं जुहुयादिति । तत्र किं जर्तिलगवीधुकवाक्ये विधि, अनाहुतिरिति च प्रतिषेध, पयसेति च विध्यन्तरम् । उत पयसेत्येव विधिरितरस्तदर्थोऽर्थवाद इति । तत्र अनाहुतिरिति निन्दाया निषेधशेषत्वेन विधिशेषत्वायोगान्निषेध परिकल्प्य विधिनिषेधसमावेशाद्विकल्प इति प्राप्ते सिद्धान्तः । अनाहुतिरित्येतन्निषेधं प्रकल्पयेद् यद्यन्यं विधि स्वशेषित्वेन न कल्पयेत् । कल्पयति लिदं पयसेति विधि स्वशेषित्वेन । प्रकृतौ चार्थवादः स्यात् । विध्येकवाक्यता हि प्रत्यक्षवाक्यमेदापादिका प्रतिषेधकल्पना वारयति । किं च कल्पितेऽपि प्रतिषेधे विकल्पः स्यात् । जर्तिलगवीधुकयवाग्वाभ्यां होतव्यं न होतव्यमिति । तत्र प्रतिषेधकल्पनस्यानर्थक्यम् ; होमार्थत्वेन जर्तिलगवीधुकपयसा विधिभिरेव विकल्पसिद्धेः । ननु निन्दायाः प्रतिषेधशेषत्वात् कथं विधिशेषलमत उक्तं—परसामर्थ्याच्चेति । परेण पयोहोमविधिना एकवाक्यत्वसामर्थ्याच्चेत्यर्थः । इह हि ग्राम्यारण्यपशुहिसाविरहाज्जर्तिलगवीधुकहोमः प्रशस्ततया कीर्त्यते । तदनु ततो पयोहोमस्य प्रशस्ततरत्वात्तन्मनाहुतिवाक्येन जर्तिलगवीधुकहोमौ निन्धेते तस्मादर्थवाद इति ॥ निष्प्रपञ्चमुक्तम् एकदेशिनाऽपि न स्थानतोऽपी- (ब्र. अ. ३ पा. २ सू. ११) त्यागधिकरणे इत्यर्थः । नियोज्य आकाशादिप्रपञ्चान्तर्भूतो ब्रह्मैव वा ब्रह्मण औपाधिकवच्छेदो वेति विकल्पान् क्रमेण निरस्यति—स चेत्यादिना । त्वया विज्ञाते ब्रह्मणि तज्ज्ञानेन प्रपञ्चप्रविलयः साध्य इति वक्तव्यम् । तदा च ज्ञानजन्मानन्तरमेव नियोज्यस्योच्छिन्नत्वाभियोगासिद्धिरित्यर्थः । तत्त्वप्रतिपादनस्य ज्ञानोत्पत्ताववश्यापेक्षणीयत्वमुक्त्वा विधौ तदभावमाह—न च ज्ञानाधान इति । साध्यानुबन्धमेदादिति । द्वेधा हि प्राभाकराणां शास्त्रमेदः, साध्यमेदादनुबन्धमेदाच्च । तत्र साध्यं सप्तविधम्—उत्पत्तिप्राप्तिसंस्कृतिविकृतिकरणोपकारकरणावान्तरव्यापाराधिकाररूपम् । सयवनस्य पिण्ड उत्पाद्यः । दोहनस्य पयः प्राप्यम् । प्रोक्षणस्य व्रीहयः संस्कार्याः । अवघातस्य त एव विकार्याः । प्रयाजादीनां दर्शपूर्णमासादिकरणानि प्रत्युपकारः साध्यः । आग्नेयादीनां प्रत्येक करणावान्तरव्यापाररूपाण्यपूर्वाणि साध्यानि । सर्वेषां चैषामधिकारापूर्वं परमसाध्यमिति । तैः साध्यैर्नियोगः पिष्टं संयौतीत्यादिशास्त्राणि भिद्यन्ते । तथा द्रव्यदेवतादिरूपमेदादाल्लक्ष्यमेदस्ततश्च नियोगावच्छेदकधाल्लक्ष्यार्थकविषयमेद इति । अस्या पृथिव्यामधिदैवं यस्तेजोमयश्चिन्मात्रस्वरूपोऽमृतमयोऽमृतस्वरूपः पुरुषो यश्चायमभ्यात्मं शरीरे भवः शरीरस्तावुभावपि सर्वेषां

कल्पतरुपरिमलः ।

सर्वोत्पत्त्या सत्ताप्रकाशयोरमेदाभ्युपगमे सद्बोधशब्दयोः पर्यायत्वप्रसङ्गः । अनिर्वाच्यप्रवृत्तिनिमित्तमेदेन पर्यायत्वसमाधाने त्वस्तिसिद्धान्त एव । न च—तथा निर्णयार्थमेवाधिकरणान्तरमिहास्त्विति—शङ्कनीयम् ; स्वरूपतटस्थलक्षणोपपादनार्थं प्रवृत्ते जन्माधिकरण (ब्र. अ. १ पा. १ सू. २) एव स्वरूपलक्षणेनाखण्डसिद्धिरिति पूर्वपक्षस्य निराकृतत्वेन पुनरिह शङ्कानुत्थानादित्यर्थः । जर्तिलाः आरण्यतिलाः । गवीधुकाः आरण्यगोधूमाः । शरीरस्तेजोमयोऽमृतमयः पुरुष इत्येतदनन्तरमियं पृथिवीति वाक्यादनुषक्तपदानि योजयन्नाकाङ्क्षा पूरयति—सर्वेषां भूतानां मध्विति । मधुशब्दस्य सज्यत्वसाम्याल्लक्षणीयमर्थमाह—उपकारकाविति । वाक्यद्वयादनुषङ्गलब्धानि पदानि योजयित्वा वाक्यान्तरं दर्शयति—तयोश्च सर्वाणि भूतानि मध्विति । एतावदनुषङ्गश्चकारसामर्थ्यान्मध्वित्युपकमाच्चेत्याह—चशब्दा-

नियुक्तस्याप्युपपद्यते । यदि पुनर्नियुक्तोऽहमित्यन्यथा ज्ञानं कुर्यान्न तु तज्ज्ञानं, किं तर्हि ? मानसी सा क्रिया । स्वयमेव चेदन्यथोत्पद्येत, भ्रान्तिरेव स्यात् । ज्ञानं तु प्रमाणजन्यं यथाभू-
तविषयं च, न तन्नियोगशतेनापि कारयितुं शक्यते । न च प्रतिषेधशतेनापि वारयितुं शक्यते ।
न हि तत्पुरुषतन्त्रं, वस्तुतन्त्रमेव हि तत् । अतोऽपि नियोगाभावः । किंचान्यन्नियोगनिष्ठतयैव
पर्यवस्यत्याम्नाये यदभ्युपगतमनियोज्यब्रह्मात्मत्वं जीवस्य, तदप्रमाणकमेव स्यात् । अथ शास्त्र-
मेवानियोज्यब्रह्मात्मत्वंमप्याचक्षीत तदवबोधे च पुरुषं नियुञ्जीत, ततो ब्रह्मशास्त्रस्यैकस्य द्व्यर्थ-
परता विरुद्धार्थपरता च प्रसज्येयाताम् । नियोगपरतायां च श्रुतहानिरश्रुतकल्पना कर्मफल-
वन्मोक्षस्यादृष्टफलत्वमनित्यत्वं चेत्येवमादयो दोषा न केनचित्परिहर्तुं शक्याः । तस्मादवगति-
निष्ठान्येव ब्रह्मवाक्यानि, न नियोगनिष्ठानि । अतश्चैकनियोगप्रतीतेरेकवाक्यतेत्युक्तम् ॥ अभ्यु-
पगम्यमानेऽपि च ब्रह्मवाक्येषु नियोगसद्भावे तदेकत्वं निष्पञ्चोपदेशेषु सप्रपञ्चोपदेशेषु

भामती ।

मयाऽनियोज्यब्रह्मात्मत्वं जीवस्येति तदेतच्छास्त्रविरोधादप्रमाणकम् । अथैतच्छास्त्रमनियोज्यब्रह्मात्मत्वं च जीवस्य
प्रतिपादयति, जीव च नियुक्तं ततो द्व्यर्थं च विरुद्धार्थं च स्यादित्याह—अथेति । दर्शपौर्णमासादिवाक्येषु जीवस्यैनि-
योज्यस्यापि वस्तुतोऽध्यस्तनियोज्यभावस्य नियोज्यता युक्ता । न हि तद्वाक्यं तस्य नियोज्यतामाह, अपि तु लौकिकप्रमा-
णसिद्धां नियोज्यतामाश्रित्य दर्शपूर्णमासौ विधत्ते । इदं तु नियोज्यतामपनयति च नियुक्ते चेति दुर्बलमिति भावः ।
नियोगपरतायां चेति । पौर्वापर्यालोचनया वेदान्तानां तत्त्वनिष्ठता श्रुता, न श्रुता नियोगनिष्ठतेत्यर्थः । अपि च
नियोगनिष्ठत्वे वाक्यस्य दर्शपौर्णमासकर्मण इवापूर्वावान्तरव्यापारादात्मज्ञानकर्मणोऽप्यपूर्वावान्तरव्यापारादेव स्वर्गा-
दिफलवन्मोक्षस्यानन्दरूपफलस्य सिद्धिः । तथा चानित्यत्वं सातिशयत्वं स्वर्गवद्भवेदित्याह—कर्मफलवदिति ।
अपि च ब्रह्मवाक्येष्विति । सप्रपञ्चनिष्पञ्चोपदेशेषु हि साध्यानुबन्धभेदादेकनियोगत्वमसिद्धम् । दर्शपौर्णमास-
प्रयाजवाक्येषु तु यद्यप्यनुबन्धभेदः, तथाप्यधिकारांशस्य साध्यस्य भेदाभावादभेद इति ॥ २१ ॥ इति पञ्चममुभय-
लिङ्गाधिकरणम् ॥

वेदान्तकल्पतरुः ।

भूतानां मधु उपकारकौ तयोश्च सर्वाणि भूतानि मध्वित्यनुषज्यते । चशब्दादिषु पृथिवी सर्वेषां भूतानां मध्वित्युपक्रमाच्च
सोऽधिदैवाध्यात्मावच्छिन्नः पुरुषोऽयमेव योऽयमात्मा सर्वकारणभूत इत्यर्थः । शास्त्राचार्यसंस्कृतमनसैवेद ब्रह्मातम्यं ज्ञातव्यम् ।
ज्ञाते त्विह ब्रह्मणि किंचन किंचिदपि न नास्ति । यस्त्वविद्यया नानेव आभासं नानारूपं पश्यति स मृत्योर्मरणान्मृत्युं मरणं
गच्छति । पुनः पुनर्भ्रियते इत्यर्थः । यो भोक्ता जीवस्तं भोग्य शब्दादिप्रेरितारमीश्वरं च मत्वा विचार्य त्रिविधमेतद्ब्रह्म प्रोक्तम् ।
ब्रह्ममिति च्छान्दसम् । ब्रह्म मे तु मामितिवद् मे मम तद्ब्रह्म प्रोक्तमिति वा । तदेतदिति । तद् ब्रह्म सर्वकारणमेतदेवात्मरूपं
तद्ब्रह्म विशेष्यते । पूर्वं कारणं तस्य न विद्यते इत्यपूर्वम् । स्वयं कार्यं न भवतीत्यर्थः । परं कार्यमस्य न विद्यते इत्यनपरम् ।
स्वयं च न कारणमित्यर्थः । एवंविधमेतज्जातीयमन्यदस्य नास्तीति अनन्तरं, तथा एवंविधं बाह्यं विजातीयमस्य च नास्ती-
त्यबाह्यम् । एवं तावदपूर्वादिलक्षणं ब्रह्मानूयात्मत्वं विहितम्, संप्रत्यात्मानुवादेन ब्रह्मत्वं विदधाति—अयमिति । य
आत्माऽयं ब्रह्मेत्यर्थः । स आत्मा किंलक्षणोऽत आह—सर्वानुभूः साक्षिरूपेण सर्वमनुभवतीति सर्वानुभूः । अधीष्ट-
ध्यापय भो भगवन् । आदिरस्य विद्यत इत्यादिमत्तद् न भवतीत्यनादिमत् सत् कारणम् अस्तकार्यं च तद्रूपेण ब्रह्म
नोच्यते । पुरः पुराणि । द्विपदो द्विपदोपलक्षितानि शरीराणि चक्रे । पुरः पुरस्ताच्चक्षुराद्यभिव्यक्तेः पूर्वमेव स च ईश्वरः
पक्षी लिङ्गशरीरस्य तैत्तिरीयादौ पक्षपुच्छादिसंपादनात् पक्षीति लिङ्गशरीरमुच्यते, तदभिमानी भूत्वा पुरः सृष्टानि शरी-
राणि पुरुष आविशत् प्रविष्ट इति ॥ २१ ॥ इति पञ्चममुभयलिङ्गाधिकरणम् ॥

कल्पतरुपरिमलः ।

दिति । नानेवेतीवशब्दार्थमाह—आभासमिति । वस्तुतोऽपारमार्थिकमित्यर्थः । स्वयं च न कारणमिति ।
वस्तुतः कारणं न भवति; सत्यस्य कार्यस्याभावादिति भावः । पक्षीति लिङ्गशरीरमुच्यत इति । मनःप्राणविज्ञानानां
लिङ्गशरीरान्तर्गतानां पक्षपुच्छादिनिरूपणादिति भावः ॥ २१ ॥ इति पञ्चममुभयलिङ्गाधिकरणम् ॥

१ 'त्वमाच' इति छ-ज. । २ 'स नि' इति क. । ३ तत्र सूत्राणि ११—न स्थानतोऽपि परस्योभयलिङ्गं सर्वत्र हि
११ न भेदादिति चेन्न प्रत्येकमतद्वचनात् १२ अपि चैवमेके १३ अरूपवदेव हि तत्प्रधानत्वात् १४ प्रकाशवच्चैवैय-
थ्यात् १५ आह च तन्मात्रम् १६ प्रदर्शयति चाथो अपि स्मर्यते १७ अत एव चोपमा सूर्यकादिवत् १८ अम्बुवद-
ग्रहणात् न तथात्वम् १९ वृद्धिहासभाक्त्वमन्तर्भावादुभयसामञ्जसादेवम् २० दर्शनाच्च २१ ॥

चासिद्धम् । न हि शब्दान्तरादिभिः प्रमाणैर्नियोगभेदेऽवगम्यमाने सर्वत्रैको नियोग इति शक्य-
माश्रयितुम् । प्रयाजदर्शपूर्णमासवाक्येषु त्वधिकारांशेनाभेदाद्युक्तमेकत्वम्, न त्विह सगुणनि-
गुणचोदनासु कश्चिदेकत्वाधिकारांशोऽस्ति । न हि भारूपत्वादयो गुणाः प्रपञ्चप्रविलयोपकारि-
णः । नापि प्रपञ्चप्रविलयो भारूपत्वादिगुणोपकारी, परस्परविरोधित्वात् । न हि कृत्स्नप्रपञ्च-
प्रविलापनं प्रपञ्चैकदेशापेक्षणं चैकस्मिन्धर्मिणि युक्तं समावेशयितुम् । तस्मादस्मदुक्त एव
विभाग आकारवदनाकारोपदेशानां युक्ततर इति ॥ २१ ॥ इति पञ्चममुभयलिङ्गाधिकरणम् ॥

(६ अधिकरणम्) प्रकृतैतावत्त्वं हि प्रतिषेधति ततो ब्रवीति

च भूयः ॥ २२ ॥

‘द्वे वाव ब्रह्मणो रूपे मूर्ते चैवामूर्ते च’ (बृ० २।३।१) इत्युपक्रम्य पञ्चमहाभूतानि द्वैरा-

भामती ।

प्रकृतैतावत्त्वं हि प्रतिषेधति ततो ब्रवीति च भूयः ॥ २२ ॥ अधिकरणविषयमाह—द्वे वाव ब्रह्मणो रूपे
इति । द्वे एव ब्रह्मणो रूपे ब्रह्मणः परमार्थतोऽरूपस्याध्यारोपिते द्वे एव रूपे ताभ्यां हि तद्व्यप्यते । ते दर्शयति—मूर्ते
चैवामूर्ते च । समुच्चीयमानावधारणम् । अत्र पृथिव्येजोसि त्रीणि भूतानि ब्रह्मणो रूपं मूर्तं मूर्च्छितावयवमितरेतरा-
नुप्रविष्टावयवं कठिनमिति यावत् । तस्यैव विशेषणान्तराणि—मर्त्यं मरणधर्मकम् । स्थितमव्यापि । अवच्छिन्नमिति
यावत् । सत् अन्येभ्यो विशिष्यमाणमसाधारणधर्मवदिति यावत् । गन्धस्नेहोष्णताश्चान्योन्यं व्यवच्छेदहेतवोऽसाधारणा
धर्माः । तस्यैतस्य ब्रह्मरूपस्य तेजोऽवयवस्य चतुर्विंशेषणस्यैव रसः सारो य एष सविता तपति । अथामूर्तं वायुश्चा-
न्तरिक्षं च तद्धि न कठिनमित्यमूर्तमेतदमृतममरणधर्मकम् । मूर्तं हि मूर्तान्तरेणाभिहन्त्यमानमवयवविश्लेषाङ्कुं सते,
न तु तथाभावः संभवत्यमूर्तस्य । एतद्यदेति गच्छति व्याप्नोतीति । एतत्त्वं नित्यपरोक्षमित्यर्थः । तस्यैतस्यामूर्तस्यैतस्या-
मृतस्यैतस्य यत् एतस्य स्यस्यैव रसो य एष एतस्मिन् सवितृमण्डले पुरुषः । करणात्मको हिरण्यगर्भः प्राणाह्वयस्यस्य
ह्येष रसः सारो नित्यपरोक्षता च साम्यमित्यधिदैवतम् । अथाध्यात्ममिदमेव मूर्तं यदन्यत्प्राणान्तराकाशाभ्यां भूतत्रयं
शरीरारम्भकमेतन्मर्त्यमेतत्स्थितमेतत्सत्तस्यैतस्य मूर्तस्यैतस्य मर्त्यस्यैतस्य स्थितस्यैतस्य सत् एष रसो यच्चक्षुः सतो ह्येष रस
वेदान्तकल्पतरुः ।

प्रकृतैतावत्त्वं हि प्रतिषेधति ततो ब्रवीति च भूयः ॥ २२ ॥ निषेधश्रुतिभिर्ब्रह्म निर्विशेषं निरूपि-
तम् । तासां ब्रह्मनिषेद्धत्वमिहाशङ्क्य निरस्यते ॥ अथवा—सन्मात्रं ब्रह्म सामान्यं तद्विशेषानपेक्षते ।
निषेधेषु निषेधेषु नास्ति ब्रह्मेति शङ्क्यते ॥ श्रुतिगतवावशब्दार्थमाह—द्वे एवेति । समुच्चये सत्येवकारो विरुध्यते
तन्मात्रावधारणस्य तदितरसमुच्चयस्य च विरोधादित्याशङ्क्याह—समुच्चीयमानावधारणमिति । सर्वदा द्वे अपि
रूपे मिलिते एवेत्यर्थ एवकार इत्यर्थः । एषा अत्र श्रुतिः—द्वे वाव ब्रह्मणो रूपे मूर्ते चैवामूर्ते च तदेतन्मूर्तं यदन्यद्वा-
योश्चान्तरिक्षाच्चैतन्मर्त्यमेतत्स्थितमेतत्सत्तस्यैतस्य मूर्तस्यैतस्य मर्त्यस्यैतस्य स्थितस्यैतस्य सत् एष रसो य एष तपति सतो
ह्येष रसः, अथामूर्तं वायुश्चान्तरिक्षं चैतदमृतमेतद्यदेतत्सत्त्वं तस्यैतस्यामूर्तस्यैतस्यामृतस्यैतस्य यत् एतस्य स्यस्यैव रसो
य एव एतस्मिन्मण्डले पुरुषस्यस्य ह्येष रस इति । अस्यां श्रुतौ तदेतन्मूर्तं यदन्यद्वायोश्चान्तरिक्षाच्चैत्येतद्व्याचष्टे—पृथिव्येजो-
सीति । मूर्च्छनं स्थूलीभावः । तत्र हेतुः—इतरेतरानुप्रविष्टावयवमिति । पटादेर्हि तन्वाद्यवयवा इतरेतरमनुप्रविष्टा
दृश्यन्ते, ततश्च तन्वाद्यवस्थातः स्थूलाश्च । यद्यपि वायोरपीदं तुल्यम्; तथापि प्रत्यक्षेणानुग्रहणादनादरः श्रुतेः, यदिति
गच्छदित्यर्थः । ततश्चैकत्रैव च न तिष्ठतीति व्यापीत्यर्थः । त्यच्छब्दः सर्वनामतच्छब्दसमानार्थः । त्यदिति वक्तव्ये त्यमिति
छान्दसम् । यद्यपि पञ्चभूतकार्यं हिरण्यगर्भः, तथाप्यमूर्तभूतद्वयस्य हिरण्यगर्भस्य च रसरसिभावे सामान्यहेतुः श्रुतिगतहिशब्देन
विवक्षितस्तं दर्शयति—नित्यपरोक्षतेति । रसत्वमत्र कार्यत्वम् । एवमधिदैवतं हिरण्यगर्भमधिकृत्य मूर्तामूर्तव्यवस्थामु-
क्त्वाऽऽध्यात्मिकविषयां श्रुतिमथाध्यात्ममिदमेव मूर्तं यदन्यत्प्राणाच्च यश्चायमन्तरात्मन्नाकाश इत्याद्यामुदाहरति—अथा-
ध्यात्ममित्यादिना । यश्चायमन्तरात्मन्तःशरीरे आकाशस्तस्मात्प्राणाच्च यदन्यत्तन्मूर्तमिति श्रुतियोजनामभिप्रेत्योक्तं—
यदन्यत् प्राणान्तराकाशाभ्यामिति । आध्यात्मिकत्वसिद्ध्यर्थमाह—शरीरारम्भकमिति । चक्षुरिति गोलक-
कल्पतरुपरिमलः ।

प्रकृतैतावत्त्वं हि प्रतिषेधति ततो ब्रवीति च भूयः ॥ २२ ॥ ननु यदित्यस्य गच्छदित्यर्थश्चेद्वायोरेव संग्रहो
नाकाशस्येत्याशङ्क्याह—ततश्चेति । यदित्यनेन गच्छद्वर्गं एकत्रैवावस्थानाभावो लक्ष्यते, स व्याप्तिः आकाशस्यापि
तुल्य इति भावः । यद्यपि पञ्चभूतेति । समष्टिलिङ्गशरीरस्य पञ्चभूतकार्यत्वात्तदभिमानिनो हिरण्यगर्भस्य तथात्वमु-
क्तम् । चक्षुरिन्द्रियस्य तैजसत्वाच्चक्षुषोरसत्त्ववचनं गोलकमभिप्रायमित्याह—चक्षुरिति । रूपाद्युपलब्धिभिः क्रिया-

इयेन प्रविभज्यामूर्तरसस्य च पुरुषशब्दोदितस्य माहारजनादीनि रूपाणि दर्शयित्वा पुनः पठ्यते—‘अथात आदेशो नेति नेति न ह्येतस्मादिति नेत्यन्यत्परमस्ति’ (वृ० २।३।६) इति । तत्र कोऽस्य प्रतिषेधस्य विषय इति जिज्ञासामहे । न ह्यत्रेदं तदिति विशेषितं किञ्चित्प्रतिषेध्यमुपलभ्यते । इति शब्देन त्वत्र प्रतिषेध्यं किमपि समर्प्यते ‘नेति नेति’ इति-इतिपरत्वाच्चप्रयोगस्य ।

भामती ।

इति । अथामूर्तं प्राणश्च यश्चायमन्तरात्मन्याकाश एतदमृतमेतद्वदेतस्य तस्यैतस्यामूर्तस्यैतस्यामृतस्यैतस्य यत एतस्य त्वस्यैष रसो योऽयं दक्षिणेक्षन् पुरुषस्यस्य ह्येष रसः । लिङ्गस्य हि करणात्मकस्य हिरण्यगर्भस्य दक्षिणमध्यधिष्ठानं श्रुतेरधिगतम् । तदेवं ब्रह्मण औपाधिकयोर्मूर्तामूर्तयोराध्यात्मिकाधिदैविकयोः कार्यकरणभावेन विभागो व्याख्यातः सत्यच्छब्दवाच्ययोः । अथेदानीं तस्य करणात्मनः पुरुषस्य लिङ्गस्य रूपं वक्तव्यम् । मूर्तामूर्तवासनाविज्ञानमयं विचित्रं मायामहेन्द्रजालोपमं तद्विचित्रैर्दृष्टान्तैरादर्शयति—‘तद्यथा माहारजनम्’ इत्यादिना । एतदुक्तं भवति—मूर्तामूर्तवासनाविज्ञानमयस्य विचित्रं रूपं लिङ्गस्येति । तदेवं निरवशेषं सवासन सत्यरूपमुक्त्वा यत्तत्सत्यस्य सत्यमुक्तं ब्रह्म तत्स्वरूपावधारणार्थमिदमारभ्यते । यतः सत्यस्य रूपं निःशेषमुक्तमतोऽवशिष्टं सत्यस्य यत्सत्यं तस्यानन्तरं तदुक्तिहेतुकं स्वरूपं वक्तव्यमिहाह—अथात आदेशः कथनं सत्यसत्यस्य परमात्मनस्तमाह—नेति नेति । एतदर्थकथनार्थमिदमधिकरणम् । ननु

वेदान्तकल्पतरुः ।

मात्रम् । ननु चैतन्यव्याप्तं लिङ्गशरीरं स्थूलशरीरे सर्वत्र वर्तते, तत्र कथं दक्षिणमध्याधारत्वेनोक्तमत आह—लिङ्गस्य हीति । लिङ्गयतेऽनुमीयते इति लिङ्गम् । अनुमानप्रकारमाह—करणात्मकस्येति । रूपाद्युपलब्धिभिः क्रियाभिः करणत्वेनानुमीयत इत्यर्थः । आध्यात्मिकचक्षुरादेराधिदैविकहिरण्यगर्भादित्यादिव्यष्टिवाहिरण्यगर्भस्येत्युक्तम् । अथवा—अनुग्राहकत्वेन हिरण्यगर्भस्य चक्षुष्यवस्थानमुक्त विशेषावस्थानमदृष्टमपि शास्त्रीयमस्तीत्यर्थः । ब्रह्मण औपाधिकयोरिति । ब्रह्मण उपाधिरज्ञानं तत्र भवत इत्यौपाधिके तयोरित्यर्थः । कार्यकरणभावेनेति । कार्यं शरीरं, करणमिन्द्रियम् । सत्यशब्दवाच्ययोरिति । सदिति त्यमिति च शब्दवाच्ययोरित्यर्थः । एवं मूर्तामूर्तं प्रतिषेधे दर्शयित्वा वासनमयं रूपं निषेध्यं दर्शयति—अथेदानीमिति । मूर्तामूर्तविषयानुभवजनितवासनाजन्यविज्ञानविषय इत्यर्थः । तस्य हैतस्य पुरुषस्य रूपं यथा माहारजनं वासो यथा पाण्डविकमित्यादिदृष्टान्तरूपमां दर्शयतीत्यर्थः । महारजनं हरिद्रा तयारक्तं माहारजनम् । नन्वनुद्भूतरूपं लिङ्गशरीरं, तस्य कथं हरिद्रादिरूपतुल्यरूपसंभवः? अत आह—एतदुक्तं भवतीति । वासनाजन्यभ्रान्तिवशाद्रूपाध्यासयोग्यः कोऽप्याकारो लिङ्गशरीरैक्येनारोप्यते, तन्निष्ठाः स्वप्ने रूपभेदाः प्रकाशन्त इति प्रतिषेध्यं रूपं प्रदर्श्य प्रतिषेधावधिभूतं रूपि ब्रह्म दर्शयति श्रुतिरित्याह—तदेवमिति । सत्यरूपमिति । व्यावहारिकसत्यं ब्रह्मणो रूपमित्यर्थः । अथात आदेश इत्यत्रातःशब्दार्थमाह—यत इति तदुक्तिहेतुकमित्यन्तेन । मध्ये अथशब्दार्थमाह—तस्यानन्तरमिति । सत्यसत्यस्येति । व्यावहारिकस्य सत्यस्य प्रपञ्चस्य यः सत्य आत्मा तस्येत्यर्थः । न ह्येतस्मादिति नेत्यपरमस्तीत्युत्तरवाक्यं व्याचष्टे—ननु किमेतावदेवेति । इति नेत्यादिदृष्टतस्मादन्यत्परमुक्तुं

कल्पतरुपरिमलः ।

भिरिति । रूपाद्युपलब्धिभिर्गमनादानक्रियाभिश्चेत्यर्थः । आध्यात्मिकेति । आध्यात्मिकलिङ्गशरीरान्तर्गतस्य चक्षुरादेः समष्टिरूपलिङ्गशरीरान्तर्गतादित्यादिव्यष्टिवात्समष्ट्यभिमानिनो हिरण्यगर्भस्य व्यष्ट्यभिमानिदेवतात्वमप्यस्तीति हिरण्यगर्भलोक्तिरित्यर्थः । एवं च लिङ्गशरीरस्य सकलस्थूलशरीरवर्तिवैऽपि तदभिमानिदेवतायाश्चक्षुष्यवस्थानं श्रुतिबलादङ्गीकार्यमिति तात्पर्यम् । अथवेति । आदित्यश्चक्षुर्भूत्वेति श्रुतौ चक्षुरनुग्राहकत्वेनादित्यस्य तस्मिन्नवस्थानं प्रसिद्धं, स आदित्यः प्राणात्मनाऽऽदित्यमण्डलमधितिष्ठन् हिरण्यगर्भ एव; हिरण्यगर्भस्य तथात्वेन पुराणेषु प्रसिद्धे, तस्य श्रुतिपुराणसिद्धाया जगदण्डादुत्पत्तेः छन्दोगोपनिषदि आदित्ये समाम्नानाच्चेति भावः । कार्यं शरीरं करणमिन्द्रियमिति । आधिदैविकाध्यात्मिकभेदे द्विविधे सत् त्वदित्युभे द्विविधसदृशभूते आदित्यमण्डलचक्षुर्गोलके चेत्येतत्सर्वं समष्टिव्यष्टिस्थूलशरीररूपं कार्यशब्देनोक्तम् । द्विविधरसभूतं समष्टिलिङ्गशरीरद्वयं करणशब्देनोक्तमिति विभागः । यद्यपि द्विविधमपि लिङ्गशरीरं द्विविधसकलस्थूलशरीरवर्ति; तथापि तदभिमानिनो मण्डलगोलकयोः सन्निधानात्तस्यापि तयोर्वर्तनमभिमान्यभेदोपचारादुक्तम् । तदभेदोपचारादेव तस्य हैतस्य पुरुषस्येति अनन्तरवाक्ये पुरुषशब्देनाभिमानिवाचिना करणद्वयस्य परामर्शः । कार्यकारणभावेनेति पाठे तु मूर्तामूर्तं रूपे कारणे तद्रसतयोरुक्तानि कार्याणि । स्पष्टो विभागः । मूर्तामूर्तैति । मूर्तामूर्तविषयेण जागरानुभवेन जनितया वासनया जन्यं विज्ञानं स्वप्नविभ्रमस्तद्विषय इत्यर्थः । विज्ञानमयमिति पाठेऽपि विज्ञानविषय इत्येवार्थः । दृष्टान्तरूपमां दर्शयतीति । महारजनादिरूपसमानं रूपमादर्शयतीत्यर्थः । महारजनं हरिद्रेति । नैघण्टुकास्तु महारजनं कुसुम्भमाहुः । वासनाजन्येति । वासनाजन्यपूर्वपूर्वस्वप्नविभ्रान्तिवशादुत्तरोत्तर-

इतिशब्दश्चायं संनिहितालम्बन एव शब्दसमानवृत्तिः प्रयुज्यमानो दृश्यते—‘इति ह सोपाध्यायः कथयति’ इत्येवमादिषु । संनिहितं चात्र प्रकरणसामर्थ्याद्रूपद्वयं सप्रपञ्चं ब्रह्मणस्तच्च ब्रह्म यस्येते द्वे रूपे । तत्र नः संशय उपजायते—किमयं प्रतिषेधो रूपे रूपवच्चोभयमपि प्रतिषेधत्याहोस्विदेकतरम् । यदाप्येकतरं तदापि किं ब्रह्म प्रतिषेधति, रूपे परिशिनष्टि, आहोस्विद्रूपे प्रतिषेधति, ब्रह्म परिशिनष्टि । तत्र प्रकृतत्वाविशेषादुभयमपि प्रतिषेधतीत्याशङ्कामहे । द्वौ चैतौ प्रतिषेधो द्विनेतिशब्दप्रयोगात् । तयोरेकेन सप्रपञ्चं ब्रह्मणो रूपं प्रतिषिध्यतेऽपरेण रूपवद्ब्रह्मेति भवति मतिः । अथवा—ब्रह्मैव रूपवत्प्रतिषिध्यते, तद्धि वाङ्मनसातीतत्वादसंभाव्यमान-

भामती ।

किमेतावदेवादेश्यसुतेतः परमन्यदप्यस्तीत्यत आह—न ह्येतस्माद्ब्रह्मण इति । न नेत्यादिष्टादन्यत्परमस्ति यदादेश्यं भवेत् । तस्मादेतावदेवादेश्यं नापरमस्तीत्यर्थः । अत्रैवमर्थेनेतिना यत्संनिहितं परामृष्टं तन्निषिध्यते, नञा संनिहितं च मूर्तामूर्तं सवासनं रूपद्वयम् । तदवच्छेदकत्वेन च ब्रह्म । तत्रेदं विचार्यते—किं रूपद्वयं सवासनं ब्रह्म च सर्वमेव च प्रतिषिध्यते, उत ब्रह्मैवाथ सवासनं रूपद्वयं ब्रह्म तु परिशिष्यत इति । यद्यपि तेषु तेषु वेदान्तप्रदेशेषु ब्रह्मस्वरूपं प्रतिपादितं तदसद्भावज्ञानं च निन्दितम् । ‘अस्तीत्येवोपलब्धव्यः’ इति चास्य सत्त्वमवधारितम्, तथापि सद्बोधरूपं तद्ब्रह्म सवासनमूर्तामूर्तरूपसाधारणतया च सामान्यं तस्य चैते विशेषा मूर्तामूर्तादयः । न च तत्तद्विशेषनिषेधे सामान्यमवस्थातुमर्हति; निर्विशेषस्य सामान्यस्यायोगात् । यथाहुः—‘निर्विशेषं न सामान्यं भवेच्छशविषाणवत्’ इति । तस्मात्तत्तद्विशेषनिषेधेऽपि तत्सामान्यस्य ब्रह्मणोऽनवस्थानात्सर्वस्यैवायं निषेधः । अत एव न ह्येतस्मादिति नेत्यन्यत्परमस्तीति निषेधात् परं नास्तीति सर्वनिषेधमेव तत्त्वमाह श्रुतिः । ‘अस्तीत्येवोपलब्धव्यः’ इति चोपासनाविधानवज्ज्ञेयं, न त्वस्तित्वमेवास्य तत्त्वम् । तत्प्रशंसार्थं चासद्भावज्ञाननिन्दा । यच्चान्यत्र ब्रह्मस्वरूपप्रतिपादनं तदपि मूर्तामूर्तरूपप्रतिपादनवन्निषेधार्थम् । असंनिहितोऽपि च तत्र निषेधो योग्यत्वात्संभन्त्यते । यथाहुः—‘येन यस्याभिसंबन्धो दूरस्थस्यापि तेन सः’ इति तस्मात्सर्वस्यैवाविशेषेण निषेध इति प्रथमः पक्षः । अथवा—पृथिव्यादिप्रपञ्चस्य समस्तस्य प्रत्यक्षादिप्रमाणसिद्धत्वात्, ब्रह्मणस्तु वाङ्मनसागोचरतया सकलप्रमाणविरहात्, कतरस्यास्तु निषेध इति विशये प्रपञ्चप्रतिषेधे समस्तप्रत्यक्षादिव्याकोपप्रसङ्गात्, ब्रह्मप्रतिषेधे त्वव्याकोपाद्ब्रह्मैव प्रतिषेधेन संबध्यते योग्यत्वान्न प्रपञ्चस्तद्वैप-

वेदान्तकल्पतरुः ।

न ह्यस्तीति वाक्ययोजना दर्शिता । एवंशब्दस्यार्थ एवार्थो यस्य स एवमर्थस्तेन । इतिना इतिशब्देनेत्यर्थः । तदवच्छेदकत्वेनेति । कस्य रूपद्वयमित्यपेक्षायां ब्रह्मण इत्येवंरूपेण विशेषणत्वेनेत्यर्थः । अथ सवासनं रूपद्वयमित्यत्रापि प्रतिषिध्यत इत्यनुषङ्गः । ब्रह्मप्रतिषेधेन पूर्वपक्षस्यानुत्थानमाशङ्काह—यद्यपीत्यादिना । सद्बोधरूपमिति । बोधत्वेन रूपेण विशेषात्मकत्वमुक्तं, सदिति सामान्यात्मकम् । तच्च सवासनमूर्तामूर्तसाधारणत्वेन व्यक्तीकृतम् । निर्विशेषं यत्तत्सामान्यं न भवेदिति योजना । उपासनाविधानवदिति । यथा नाम ब्रह्मेत्युपासीतेत्यादावब्रह्मणि ब्रह्मत्वेनोपासना विधीयते, एवमसत्येवास्तीत्युपलब्धवद्विर्विधीयते, इतिशब्दश्चिरस्कलाविशेषादित्यर्थः । तत्प्रशंसार्थमिति । अस्तिवद्विधिविधिश्रंसांर्थमसन्नेव स भवति असद्ब्रह्मेति वेद चेदित्यसद्भावज्ञाननिन्देत्यर्थः । संभन्त्यते संबद्धो भविष्यति । कंचिद्धर्मिणमनाश्रित्य निषेधयोगात्पक्षान्तरमाह—अथवेति । ननु षष्ठ्यन्तशब्दादुपसर्जनत्वेन प्रस्तुतं ब्रह्म कथं निषेधेन संबध्यते ? तत्राह—योग्यत्वादिति । अप्रमितत्वमेव निषेधयोग्यत्वम् । ननु विशेषाणां निषेधे सामान्यस्या-

कल्पतरुरपरिमलः ।

स्वप्नेषु प्रतीयमाने प्रपञ्चे महारजनादिसमानरूपाध्यासानुकूलः कोऽप्याकारो लिङ्गशरीरे तादात्म्येनारोप्यते । तन्निष्ठा रूपभेदाः स्वाप्नपदार्थेषु भासन्ते तत्परिणामत्वात्स्वाप्नपदार्थानामिति भावः । ननु सत्सामान्यस्य बोधरूपविशेषसत्त्वान्नात्र मूर्तामूर्तविशेषव्यावृत्तावपि सत्तासामान्यं व्यावर्ततेत्याशङ्काह—तच्चेति । तत्सत्त्वस्य सामान्यात्मकत्वं सवासनमूर्तामूर्तसाधारण्योक्त्या स्पष्टीकृतमित्यर्थः । अयमाशयः—यथा शोणकर्कादयोऽश्वविशेषा, शोणोऽश्वः कर्कोऽश्व इत्यादिव्यावृत्तानुवृत्तव्यवहाराद्, एवं मूर्तामूर्तब्रह्मरूपत्वेनोक्ताः पृथिव्यादयः सद्द्विशेषाः, सती पृथिवी सज्जलमित्यादिव्यवहारात्, ततश्च यथा शोणकर्कादियावद्विशेषव्यावृत्तावक्षलसामान्यं व्यावर्तते, एवं पृथिव्याद्यात्मकयावद्रूपविशेषव्यावृत्तौ सामान्यं व्यावर्तते । न च बोधरूपविशेषान्तरसद्भावत्वात्तद्व्यावृत्तिः शङ्कनीया; द्वे वावेत्यवधारणेन ब्रह्मणि मूर्तामूर्तरूपद्वयव्यतिरेकेण रूपान्तरं नास्तीत्यवगमात् । एवं च बोधात्मकत्वं सहैव ब्रह्मणा धर्मिणा श्रुतमप्यसदेव स्यादिति । यथाहुरित्युदाहृतस्यार्थस्य निर्विशेषं सामान्यं शशविषाणवन्न भवेदिति योजनान्तरभ्रान्तिं वारयति—निर्विशेषं यत्तत्सामान्यं न भवेदिति योजनेति । ननु विशेषणत्वादेव योग्यत्वमसिद्धमित्याशङ्काह—अप्रमितत्वमेवेति । प्रमितत्वमेव प्रतिषे-

सङ्गारं प्रतिषेधार्हम्, न तु रूपप्रपञ्चः प्रत्यक्षादिगोचरत्वात्प्रतिषेधार्हः । अभ्यासस्त्वादरार्थं इति । एवं प्राप्ते ब्रूमः—न तावदुभयप्रतिषेध उपपद्यते, शून्यवादप्रसङ्गात् । कंचिद्धि परमार्थमालम्ब्यापरमार्थः प्रतिषिध्यते, यथा रज्ज्वादिषु सर्पादयः । तच्च परिशिष्यमाणे कस्मिंश्चिद्भावेऽवकल्पते । उभयप्रतिषेधे तु कोऽन्यो भावः परिशिष्येत । अपरिशिष्यमाणे चान्यस्मिन् इतरः प्रतिषेद्धुमारभ्यते प्रतिषेद्धुमशक्यत्वात्तस्यैव परमार्थत्वापत्तेः प्रतिषेधानुपपत्तिः । नापि ब्रह्मप्रतिषेध उपपद्यते; 'ब्रह्म ते ब्रवाणि' (बृ० २।१।१) इत्याद्युपक्रमविरोधात्, 'असन्नेव स भवति । असद्ब्रह्मेति वेद चेत्' (तैत्ति० २।६।१) इत्यादिनिन्दाविरोधात्, 'अस्तीत्येवोपलब्धव्यः' (कठ० ६।१३) इत्यवधारणविरोधात्, सर्ववेदान्तव्याकोपप्रसङ्गाच्च । वाङ्मनसातीतत्वमपि ब्रह्मणो नाभावाभिप्रायेणाभिधीयते । न हि महता परिकरबन्धेन 'ब्रह्मविदाप्नोति परम्' (तै० २।१।१) 'सत्यं ज्ञानमनन्तं ब्रह्म' (तै० २।१।१) इत्येवमादिना वेदान्तेषु ब्रह्म प्रतिपाद्य तस्यैव पुनरभावोऽभिलष्येत; 'प्रक्षालनाद्धि पङ्कस्य दूरादस्पर्शनं वरम्' इति हि न्यायः ।

भामती ।

रीत्यात्, वीप्सा तु तदत्यन्ताभावसूचनायेति—मध्यमः पक्षः । तत्र प्रथमं पक्षं निराकरोति—न तावदुभयप्रतिषेध उपपद्यते शून्यवादप्रसङ्गादिति । अयमभिसंधिः—उपाधयो ह्यमी पृथिव्यादयोऽविद्याकल्पिता न तु शोणकर्कादय इव विशेषा भवन्त्य । न चोपाधिविगमे उपहितस्याभावोऽप्रतीतिर्वा; न ह्युपाधीनां दर्पणमणिक्पाणादीनामपगमे मुखस्याभावोऽप्रतीतिर्वा । तस्मादुपाधिनिषेधेऽपि नोपहितस्य शशविषाणायमानताऽप्रत्ययो वा । न च—इतीति संनिधानाविशेषात्सर्वस्य प्रतिषेध्यत्वमिति—युक्तम्; न हि भावमनुपाश्रित्य प्रतिषेध उपपद्यते । किंचिद्धि कंचिन्निषिध्यते । न ह्यनाश्रयः प्रतिषेधः शक्यः प्रतिपत्तुम् । तदिदमुक्तम्—अपरिशिष्यमाणे चान्यस्मिन् इतरः प्रतिषेद्धुमारभते तस्य प्रतिषेद्धुमशक्यत्वात्तस्यैव परमार्थत्वापत्तेः प्रतिषेधानुपपत्तिः । मध्यमं पक्षं प्रतिक्षिपति—नापि ब्रह्मप्रतिषेध उपपद्यते । युक्तं यन्नैसर्गिकाविद्याप्राप्तः प्रपञ्चः प्रतिषिध्यते, प्राप्तिपूर्वकत्वात्प्रतिषेधस्य । ब्रह्म तु नाविद्यासिद्धं, नापि प्रमाणान्तरात् । तस्माच्छब्देन प्राप्तं प्रतिषेधनीयम् । तथा च यस्तस्य शब्दः प्रापकः स तत्पर इति स ब्रह्मणि प्रमाणमिति कथमस्य निषेधोऽपि प्रमाणवान् ? न च पर्युदासाधिकरणपूर्वपक्षन्यायेन विकल्पः; वस्तुनि सिद्धस्वभावे तदनुपपत्तेः । न च वाङ्मनसागोचरो बुद्धावालेखितं शक्यः । अशक्यश्च कथं निषिध्यते ? प्रपञ्चस्त्वनाद्यविद्यासिद्धोऽनूद्य ब्रह्मणि प्रतिषिध्यत इति युक्तम् । तदिमामनुपपत्तिमभिप्रेत्योक्तम्—'नापि ब्रह्मप्रतिषेध उपपद्यते' इति । हेत्वन्तरमाह—ब्रह्म ते ब्रवाणीति । उपक्रमविरोधादिति । उपक्रमपरामर्शोपसंहारपर्यालोचनया वेदान्तकल्पतरुः ।

प्ययोगाच्छून्यवादप्रसङ्ग इत्याशङ्क्य सामान्यविशेषभावो ब्रह्मगतोऽसिद्ध इत्याह—उपाधय इति । शोणो लेहितः । कर्क ईषलोहितः । निर्विशेषं सामान्यं न भवेदित्युक्तं, तत्र निषेधेन निषेध्यसत्ता निषिध्यते, सा किमर्थस्वभावभूता उत प्रमाणसबन्धात्मिका । द्वावपि पक्षौ नेत्याह—अभावोऽप्रतीतिर्वेति । शशविषाणायमानता शशविषाणानुत्पत्ता । ननु न वयं विशेषात्मजगन्निषेधेनार्थाद् ब्रह्मनिषेधं ब्रूमः, किंतु रूपद्वयवत् सन्निधानाविशेषाद्ब्रह्मणोऽपीतिशब्देन प्रतिषेध्यत्वेनोपात्तत्वात्साक्षादुभयनिषेधमित्यत आह—न चेतीति । भावमनाश्रित्याश्रयत्वेनानुपादाय प्राप्तेषो नोपपद्यते इति, प्रतिषेधसत्ताया आश्रयापेक्षा व्यतिरेकमुखेनोक्त्वाऽन्वयमुखेनाप्याह—किंचिद्धीति । प्रतीतावप्यभावस्याश्रयापेक्षामाह—न ह्यनाश्रय इति । वेदान्तेषु ब्रह्मप्रतिपादनस्य निषेध्यसमर्पकतायाः पूर्वपक्षे उक्तत्वाद् ब्रह्म ते ब्रवाणीत्याद्युपक्रमाविरोधादित्यादिभाष्योक्तहेतुना शङ्कितान्यथासिद्धीना सिद्धवद्ब्रह्मप्रतिषेधवारकत्वायागं मत्वा भाष्येऽर्थात्सूचितं हेतुं विवृणोति—युक्तमित्यादिना । नैसर्गिकाविद्याप्राप्तः प्रपञ्चः प्रतिषिध्यत इति यत्तद्युक्तमित्यर्थः । किं भ्रमसिद्धं ब्रह्म प्रतिषिध्यते, उत प्रत्यक्षादिसिद्धम्, आहो शास्त्रसिद्धम् । नाद्य इत्याह—ब्रह्म त्विति । सद्रूपत्वेन निर्वचनीयत्वादित्यर्थः । न द्वितीय इत्याह—नापीति । तृतीयमनूद्य दूषयति—तस्मादिति । ननु शास्त्रप्रमितेऽपि प्रतिषेधः प्रमाणवान् भवेद्, विधिप्रतिषेधयोस्तुल्यबलत्वेन विकल्पसम्भावित्याशङ्काह—न च पर्युदासेति । पर्युदासाधिकरणं गुणोपसहारे 'हानो तूपाकल्पतरुपरिमलः ।

धायोग्यत्वं, न तु विशेषणत्वमिति । ब्रह्मणस्तु प्रमितत्वमसिद्धम्; रूपद्वयवन्निषेधायानुवादोपपत्तेरिति भावः । कर्क ईषलोहित इति । अमरसिंहस्त्वन्नप्रकरणे पृष्ठः स्थूरी सितः कर्क इति श्वेतमश्वं कर्कमाह । निषेधेन निषेध्य सत्तेति । निर्विशेषं सामान्यं न भवेदिति निषेधेन सत्ता किमर्थस्वभावभूता निषेध्या, उत प्रमाणसबन्धात्मिकेति सभावितविकल्पद्वयप्रतिषेधार्थमभावोऽप्रतीतिर्वैयुक्तमित्यर्थः । द्वे वावेत्यवधारणं तु रूपद्वयातिरिक्ता ब्रह्मणो बोधरूपतां न व्यव-

प्रतिपादनप्रक्रिया त्वेषा—‘यतो वाचो निवर्तन्ते । अप्राप्य मनसा सह’ (तै० २।४।१) इति । एतदुक्तं भवति—वाङ्मनसातीतमविषयान्तःपाति प्रत्यगात्मभूतं नित्यशुद्धबुद्धमुक्तस्वभावं ब्रह्मेति । तस्माद्ब्रह्मणो रूपप्रपञ्चं प्रतिषेधति, परिशिष्टे ब्रह्मेत्यभ्युपगन्तव्यम् ॥ तदेतदुच्यते—प्रकृतैतावत्त्वं हि प्रतिषेधतीति । प्रकृतं यदेतावदियत्तापरिच्छिन्नं भूतामूर्तलक्षणं ब्रह्मणो रूपं तदेष शब्दः प्रतिषेधति । तद्धि प्रकृतं प्रपञ्चितं च पूर्वस्मिन्ग्रन्थेऽधिदैवतमध्यात्मं च । तज्जनि-तमेव च वासनालक्षणमपरं रूपममूर्तरसभूतं पुरुषशब्दोदितं लिङ्गात्मव्यपाश्रयं महारजना-द्युपमाभिर्दर्शितम् ; अमूर्तरसस्य पुरुषस्य चक्षुर्ग्राह्यरूपयोगित्वानुपपत्तेः । तदेतत्सप्रपञ्चं ब्रह्मणो रूपं संनिहितालम्बनेनेतिकरणेन प्रतिषेधकं नञं प्रति उपनीयत इति गम्यते, ब्रह्म तु रूपविशेष-णत्वेन षष्ठ्या निर्दिष्टं पूर्वस्मिन्ग्रन्थे, न स्वप्रधानत्वेन । प्रपञ्चिते च तदीये रूपद्वये रूपवतः स्वरूपजिज्ञासायामिदमुपक्रान्तम्—‘अथात आदेशो नेति नेति’ (बृ० २।३।६) इति । तत्र कल्पि-तरूपप्रत्याख्यानेन ब्रह्मणः स्वरूपावेदनमिदमिति निर्णयते । तदास्पदं हीदं समस्तं कार्यं नेति

भामती ।

हि वेदान्तानां सर्वेषामेव ब्रह्मपरत्वमुपपादितं ग्रन्थेऽध्याये । न चासत्यामाकाङ्क्षायां दूरतरस्थेन प्रतिषेधेनैषां संबन्धः संभवति । यच्च वाङ्मनसातीततया ब्रह्मणस्तत्प्रतिषेधस्य न प्रमाणान्तरविरोध इति, तत्राह—वाङ्मनसातीतत्वम-पीति । प्रतिपादयन्ति वेदान्ता महता प्रयत्नेन ब्रह्म । न च निषेधाय तत्प्रतिपादनम् ; अनुपपत्तेरित्युक्तमधस्तात् । इदानीं तु निष्प्रयोजनमित्युक्तम् ; ‘प्रक्षालनाद्धि पङ्क्त्य’ इति न्यायात् । तस्माद्वेदान्तवाचां मनसि संनिधानाद्ब्रह्मणो वाङ्मनसातीतत्वं नाञ्जसमपि तु प्रतिपादनप्रक्रियोपक्रम एषः । यथा गवाद्यो विषयाः साक्षाच्छृङ्ग्रादिकया प्रतिपाद्यन्ते प्रतीयन्ते च, नैवं ब्रह्म । यथाहुः—‘भेदप्रपञ्चविलयद्वारेण च निरूपणमिति ।’ ननु प्रकृतप्रतिषेधे ब्रह्मणोऽपि कस्मान्न प्रतिषेधः ? इत्यत आह—तद्धि प्रकृतं प्रपञ्चितं चेति । प्रधानं प्रकृतं, प्रपञ्चः प्रधानम्, न ब्रह्म । तस्य षष्ठ्यन्ततया प्रपञ्चावच्छेदकत्वेनाप्रधानत्वादित्यर्थः । ततोऽन्यद्वितीतीति नेति नेतीति प्रतिषेधादन्यद्भूयो ब्रवीतीति तन्निर्वचनम् । न ह्येतस्मादित्यस्य यदा न ह्येतस्मादिति नेति नेत्यादिष्टाद्ब्रह्मणोऽन्यत्परमस्तीति व्याख्यानं, तदा प्रपञ्चप्रतिषेधादन्यद्ब्रह्मेव ब्रवीतीति व्याख्येयम् । यदा तु न ह्येतस्मादिति सर्वनाम्ना प्रतिषेधो ब्रह्मण आदेशः परामृश्यते, तदपि प्रपञ्चप्रतिषेध-

वेदान्तकल्पतरुः ।

यनशब्दशेषला’ (व्या. सू. अ. ३ पा. ३ सू. २६) इत्यत्र स्वयमेवानुक्रमिष्यति, तत्रैव तत्पूर्वपक्षोऽपि द्रष्टव्यः । तत्र यथा विधिप्राप्तस्य यागेषु येयजामहकरणस्य सर्वात्मना नानुयाजेष्विति प्रतिषेधेन वारयितुमशक्यत्वाद् अनुयाजेषु येयजामहवि-कल्पः, एवमत्र सत्त्वासत्त्वयोर्न विकल्पः, वस्तुनि तदयोगात् । पुरुषप्रवृत्तिनिवृत्त्योः प्रागेव तस्यैकरूपत्वेन सिद्धत्वादित्यर्थः । यच्च वाङ्मनसागोचरत्वेन प्रमाणविरोधाभावाद् ब्रह्मणः प्रतिषेध इत्युक्तं, तन्न; तथा सति योग्यप्राप्त्या निषेधयोगादि-त्याह—न चासत्यामिति । अयं हि निषेधः सन्निहितप्रपञ्चविषयत्वेन निराकाङ्क्षो न दूरस्थेन ब्रह्मणा संबध्यते । यद्यपि ब्रह्मणोऽपि सन्निधानमवशिष्टं, बृहदारण्यके एतन्निषेधं प्रति; तथापि षष्ठ्यन्तत्वेनोपसर्जनत्वाच्च तस्य निषेधेन संबन्ध इति वक्ष्यति प्रधानं प्रकृतमिति ग्रन्थेन । सन्निहितमपि प्रपञ्चं प्रमाणविरोधादुपेक्ष्य प्रतिषेधो दूरस्थं ब्रह्माकाङ्क्षतीत्याशङ्क्याह—यच्चेति । ब्रह्मनिषेधेऽप्यस्ति प्रमाणविरोधः, वेदान्तानां तत्र प्रमाणत्वादित्याह—प्रतिपादय-न्ति वेदान्ता इति । अनुपपत्तेरिति । शास्त्रप्रमितनिषेधे हि विकल्पः स्यात्तस्य च वस्तुन्यनुपपत्तिरित्युक्तम् इत्यर्थः । अधस्तादिति । नापि ब्रह्मप्रतिषेध उपपद्यत इति भाष्य इत्यर्थः । तर्हि तेनैव वाङ्मनसातीतत्वमपीति भाष्यं पुनरुक्तमित्या-शङ्क्याह—इदानीं त्विति । तेन भाष्येण शास्त्रप्रमितस्य निषेधानुपपत्तिरुक्ता, अनेन तु निषेद्धमिष्टस्य प्रतिपादनवैय-र्थ्यम् । अत्र लिङ्गं भाष्ये प्रक्षालनाद्धि न्यायोदाहरणमित्यर्थः । प्रक्रियाशब्दस्य व्याख्या—उपक्रम इति । वाङ्मन-सागोचरत्वे निषिद्धे तथैव मनसि स्थिरीकृते स्वयंज्योतिरात्मा स्फुरतीत्युपक्रमत्वम् । प्रधानं प्रकृतमिति प्रकर्षेण कृतं प्रका-ञ्चितं प्रकृतं प्रकर्षः प्राधान्यमित्यर्थः । न ब्रह्मेत्यत्र प्रधानं प्रकृतमित्यनुपपन्नः । सूत्रे ततःशब्दादुपर्यन्यदित्यध्याहरति—ततोऽन्यदिति । इतरथा हि ब्रवीतीत्युक्ते किं ब्रवीतीति न ज्ञायेतेति । ततःशब्दार्थमाह—नेति नेतीति प्रति-षेधादिति । प्रतिषेधादभावादन्यद्भावरूपं ब्रह्म ब्रवीतीत्यर्थः । प्रतिषेधादन्यद्वस्तु ब्रुवाणं वाक्यमुदाहरति—निर्वचनं न ह्येतस्मादिति । नेति नेतीति प्रतिषेधनिबन्धनरूपं न ह्येतस्मादिति वाक्यमित्यर्थः । अस्य वाक्यस्यार्थद्वैविध्यमुपा-

कल्पतरुपरिमलः ।

ञ्चिनति, किं तु रूपद्वयस्यासमुच्चयमित्याचार्यैः प्रागेव व्याख्यातम् । तत्र यथा विधिप्राप्तस्येति । यजतिषु येयजा-महकरोक्षीत्सेतदनन्तरं नानुयाजेष्वित्यनेनानुयाजेषु ये यजामहकरणं निषिध्यत इति पूर्वपक्षे निषेधस्य निषेधप्राप्तिपूर्वकत्वाच्च

नेतीति प्रतिषेद्धम् । युक्तं च कार्यस्य वाचारम्भणशब्दादिभ्योऽसत्त्वमिति नेति नेतीति प्रतिषेधनम्, न तु ब्रह्मणः; सर्वकल्पनामूलत्वात् । न चात्रेयमाशङ्का कर्तव्या—कथं हि शास्त्रं स्वयमेव ब्रह्मणो रूपद्वयं दर्शयित्वा स्वयमेव पुनः प्रतिषेधति—‘प्रक्षालनाद्धि पङ्क्तस्य दूरादस्पर्शनं वरम्’ इति ? यतो नेदं शास्त्रं प्रतिपाद्यत्वेन ब्रह्मणो रूपद्वयं निर्दिशति, लोकप्रसिद्धं त्विदं रूपद्वयं ब्रह्मणि कल्पितं परामृशति प्रतिषेध्यत्वाय शुद्धब्रह्मस्वरूपप्रतिपादनाय चेति निरवधम् । द्वौ चैतौ प्रतिषेधौ यथासंख्यन्यायेन द्वे अपि मूर्तामूर्ते प्रतिषेधतः । यद्वा—पूर्वः प्रतिषेधो भूतराशिं प्रतिषेधत्युत्तरो वासनाराशिम् । अथवा—‘नेति नेति’ (बृ० २।३।६) इति वीप्सेयम्—‘इति’ इति यावत्किञ्चिदुत्प्रेक्ष्यते तत्सर्वं न भवतीत्यर्थः । परिगणितप्रतिषेधे हि क्रियमाणे यदि नैतद्ब्रह्म, किमन्यद्ब्रह्म भवेदिति जिज्ञासा स्यात् । वीप्सायां तु सत्यां समस्तस्य विषयजातस्य प्रतिषेधादविषयः प्रत्यगात्मा ब्रह्मेति जिज्ञासा निवर्तते । तस्मात्प्रपञ्चमेव ब्रह्मणि कल्पितं प्रतिषेधति, परिशिनष्टि ब्रह्मेति निर्णयः ॥ इतश्चैष एव निर्णयः । यतः—ततः प्रपञ्चप्रतिषेधाद्भूयो ब्रह्म ब्रवीति ‘अन्यत्परमस्ति’ (बृ० २।३।६) इति । अभावावसाने हि प्रतिषेधे क्रियमाणे किमन्यत्परमस्तीति ब्रूयात् ? तत्रैषाक्षरयोजना—नेति नेतीति ब्रह्मादिभ्यः तमेवादेशं पुनर्निर्वर्त्तकं—नेति नेतीत्यस्य कोऽर्थः ? न ह्येतस्माद्ब्रह्मणो व्यतिरिक्तमस्तीत्यतो नेतिनेतीत्युच्यते, न पुनः स्वयमेव नास्तीत्यर्थः । तच्च दर्शयत्यन्यत्परमप्रतिषेद्धं ब्रह्मास्तीति । यदा पुनरेवमक्षराणि योज्यन्ते—न ह्येतस्मात् ‘इति न’ ‘इति न’ इति प्रपञ्चप्रतिषेधरूपादादेशनादन्यत्परमादेशनं ब्रह्मणोऽस्तीति । तदा ततो ब्रवीति च भूय इत्येतन्नामधेयविषयं योजयितव्यम् । अथ नामधेयम्—‘सत्यस्य सत्यमिति प्राणा वै सत्यं तेषामेष सत्यम्’ (बृ० २।३।२०) इति हि ब्रवीतीति । तच्च ब्रह्मावसाने प्रतिषेधे समञ्जसं भवति । अभावावसाने तु प्रतिषेधे किं सत्यस्य सत्यमित्युच्येत ? तस्माद्ब्रह्मावसानोऽयं प्रतिषेधो नाभावावसान इत्यध्यवस्यामः ॥ २२ ॥

तदव्यक्तमाह हि ॥ २३ ॥

यैत्प्रतिषेद्धात्प्रपञ्चजातादन्यत्परं ब्रह्म, तदस्ति चेत्कस्मान्न गृह्यत इति ? उच्यते—तदव्यक्तमनिन्द्रियग्राह्यम्; सर्वदृश्यसाक्षित्वात् । आह ह्येवं श्रुतिः—‘न चक्षुषा गृह्यते नापि वाचा नान्यैर्देवैस्तपसा कर्मणा वा’ (मुण्ड० ३।१।८) ‘स एष नेति नेत्यात्माऽगृह्यो न हि गृह्यते’ (बृ० ३।१।२६) ‘यत्तदद्रेश्यमग्राह्यम्’ (मुण्ड० ३।१।६) ‘यदा ह्येवैष एतस्मिन्नदृश्येऽनात्म्येऽनिरुक्तेऽनिलयने’ (तै० २।७।१) इत्याद्या । स्मृतिरपि—‘अव्यक्तोऽयमचिन्त्योऽयमविकार्योऽयमुच्यते’ (भ० गी० २।२५) इत्याद्या ॥ २३ ॥

अपि च संराधने प्रत्यक्षानुमानाभ्याम् ॥ २४ ॥

अपि चैनमात्मानं निरस्तसमस्तप्रपञ्चमव्यक्तं संराधनकाले पश्यन्ति योगिनः । संराधनं च भक्तिभ्यानप्रणिधानाद्यनुष्ठानम् । कथं पुनरवगम्यते संराधनकाले पश्यन्तीति ? प्रत्यक्षानुमानाभ्यां श्रुतिस्मृतिभ्यामित्यर्थः । तथा हि श्रुतिः—‘पराञ्चि खानि व्यतृणत्स्वयंभूस्तस्मात्पराङ्-

भामती ।

मात्रं न प्रतिपत्तव्यमपि तु तेन प्रतिषेधेन भावरूपं ब्रह्मोपलक्ष्यते । कस्मादित्यत आह—ततो ब्रवीति च भूय इति । यस्मात्प्रतिषेधस्य परस्तादपि ब्रवीति । अथ ब्रह्मणो नामधेयं नाम सत्यस्य सत्यमिति, तच्चाचष्टे श्रुतिः—‘प्राणा वै सत्यम्’ इति । माहारजनाद्युपहितं लिङ्गमुपलक्षयति । तत् खलु सत्यमितरापेक्षया तस्यापि परं सत्यं ब्रह्म । तदेवं यतः प्रतिषेधस्य परस्ताद्ब्रवीति तस्मान्न प्रपञ्चप्रतिषेधमात्रं ब्रह्मापि तु भावरूपमिति । तदेवं पूर्वस्मिन् व्याख्याने निर्धचनं ब्रवीतीति व्याख्यातम् । अस्मिन्तु सत्यस्य सत्यमिति ब्रवीतीति व्याख्येयम् । शेषमतिरोहितार्थम् वेदान्तकल्पतरुः ।

दायाभावादन्यप्रतिपादकतामुक्तामुपपादयति—अस्येति । न ह्येतस्मादित्येतच्चाचष्टे—इति नेति । इत्यादिष्टादिति । नेति नेत्येवंरूपेणादिष्टाद् ब्रह्मणोऽन्यन्नास्ति, परम् अप्रतिषिद्धं ब्रह्म लस्तीत्यर्थः । धेयप्रत्ययः स्वार्थिक इत्याह—नामेति । स्थूलशरीरापेक्षया प्राणप्रधानस्य लिङ्गशरीरस्य स्थायित्वात् सत्यत्वमुच्यत इत्याह—माहारजनादीति । महारजनादीनि रूपाण्युपहितानि निक्षिप्तानि यस्मिंस्तथोक्तम् । उपमितमिति पाठो यद्यस्ति तदा सुगमम् । इतरापेक्षयेति । स्थूल-

१ ‘ति । नहि प्र’ इति झ-ञ. । २ ‘यत्तत्प्रति’ इति छ-ञ. ।

पश्यति नान्तरात्मन् । कश्चिद्धीरः प्रत्यगात्मानमैश्वरावृत्तचक्षुरमृतत्वमिच्छन्' (क० ४।१) इति । 'ज्ञानप्रसादेन विशुद्धसत्त्वस्ततस्तु तं पश्यते निष्कलं ध्यायमानः' (मु० ३।१।८) इति चैवमाद्या । स्मृतिरपि—'ये विनिद्रा जितश्वासाः संतुष्टाः संयतेन्द्रियाः । ज्योतिः पश्यन्ति युञ्जानास्तस्मै योगात्मने नमः ॥ योगिनस्तं प्रपश्यन्ति भगवन्तं सनातनम्' इति चैवमाद्या ॥ २४ ॥ ननु संराध्यसंराधकभावाभ्युपगमात्परेतरात्मनोरन्यत्वं स्यादिति, नेत्युच्यते—

प्रकाशादिवच्चैवैशेष्यं प्रकाशश्च कर्मण्यभ्यासात् ॥ २५ ॥

यथा प्रकाशाकाशसवितृप्रभृतयोऽङ्गुलिकरकोदकप्रभृतिषु कर्मसूपाधिभूतेषु सविशेषा इवावभासन्ते, न च स्वाभाविकीमविशेषात्मतां जहति । एवमुपाधिनिमित्त एवायमात्मभेदः स्वतस्त्वैकात्म्यमेव । तथा हि वेदान्तेष्वभ्यासेनासकृज्जीवप्राज्ञयोरभेदः प्रतिपाद्यते ॥ २५ ॥

अतोऽनन्तेन तथा हि लिङ्गम् ॥ २६ ॥

अतश्च स्वाभाविकत्वादभेदस्य, अविद्याकृतत्वाच्च भेदस्य, विद्ययाऽविद्यां विधूय जीवः परेणानन्तेन प्राज्ञेनात्मनैकतां गच्छति । तथा हि लिङ्गम्—'स यो ह वै तत्परमं ब्रह्म वेद ब्रह्मैव भवति' (मु० ३।२।९) 'ब्रह्मैव सन्ब्रह्माप्येति' (बृ० ४।४।६) इत्यादि ॥ २६ ॥

उभयव्यपदेशात्त्वहिकुण्डलवत् ॥ २७ ॥

तस्मिन्नेव संराध्यसंराधकभावे मतान्तरमुपन्यस्यति स्वमतविशुद्धये । कचिज्जीवप्राज्ञयोर्भेदो व्यपदिश्यते—'ततस्तु तं पश्यते निष्कलं ध्यायमानः' (मुण्ड० ३।१।८) इति ध्यातृध्यातव्यत्वेन द्रष्टृद्रष्टव्यत्वेन च । 'परात्परं पुरुषमुपैति दिव्यम्' (मु० ३।२।८) इति गतृगन्तव्यत्वेन । 'यः सर्वाणि भूतान्यन्तरो यमयति' इति नियन्तृनियन्तव्यत्वेन । कचित्तु तयोरेवाभेदो व्यपदिश्यते—'तत्त्वमसि' (छा० ६।८।७) 'अहं ब्रह्मास्मि' (बृ० १।४।१०) 'एष त आत्मा सर्वान्तरः' (बृ० ३।४।१) 'एष त आत्मान्तर्याम्यमृतः' (बृ० ३।७।३) इति । तत्रैवमुभयव्यपदेशो सति यद्यभेद एवैकान्ततो गृह्यते, भेदव्यपदेशो निरालम्बन एव स्यात् । अत उभयव्यपदेशदर्शनादहिकुण्डलवदत्र तत्त्वं भवितुमर्हति । यथाहिरित्यभेदः, कुण्डलाभोगप्रांशुत्वादीनीति च भेदः, एवमिहापीति ॥ २७ ॥

प्रकाशाश्रयवद्वा तेजस्त्वात् ॥ २८ ॥

अथवा प्रकाशाश्रयवदेतत्प्रतिपत्तव्यम् । यथा प्रकाशः सावित्रस्तदाश्रयश्च सविता नात्यन्तभिन्नौ उभयोरपि तेजस्त्वाविशेषात् । अथ च भेदव्यपदेशभाजौ भवत एवमिहापीति ॥ २८ ॥

भामती ।

॥ २३ ॥ २४ ॥ २५ ॥ २६ ॥ उभयव्यपदेशात्त्वहिकुण्डलवत् । अनेनाहिरूपेणाभेदः, कुण्डलादिरूपेण तु भेद इत्युक्तम्, तेन विषयभेदाद्भेदयोर्विरोध इत्येकविषयत्वेन वा सर्वदोषलब्धेरविरोधः । विरुद्धमिति हि नः क संप्रत्ययो न यत्प्रमाणेनोपलभ्यते । आगतमत्र प्रमाणादेकगोचरावपि भेदाभेदौ प्रतीयमानौ न विरोधमावहतः, सवितृप्रकाशयोरिव प्रत्यक्षात्प्रमाणाद्भेदाभेदाविति ॥ २७ ॥ प्रकारान्तरेण भेदाभेदयोर्विरोधमाह—प्रकाशाश्रयवद्वा तेजस्त्वात् ॥ २८ ॥ तदेवं परमतमुपन्यस्य स्वमतमाह—पूर्ववद्वा । अयमभिसंधिः—यस्य मते वस्तुनोऽहित्वेनाभेदः कुण्डलत्वेन भेद इति, स एवं ब्रुवाणः प्रष्टव्यो जायते, किमहित्वकुण्डलत्वे वस्तुनो भिन्ने उताभिन्ने इति । यदि भिन्ने;

वेदान्तकल्पतरुः ।

शरीरापेक्षयेत्यर्थः । तदिति तस्मादर्थे ॥ २३ ॥ २४ ॥ २५ ॥ २६ ॥ अहिकुण्डलसूत्रस्य (ब्र. अ. ३ पा. २ सू. २७) प्रकाशाश्रयवद्वेति (ब्र. अ. ३ पा. २ सू. २८) सूत्रस्य च भेदाभेदविषयत्वसाम्यात्पौनरुक्त्यमाशङ्क्याह—विषयभेदादिति । अहिरैकः कुण्डलभोगादयः परस्परं भिन्ना इति भेदाभेदौ भिन्नविषयौ, तदिदमुक्तं कुण्डलादीत्यादिशब्देन । सवितरि तु प्रकाशस्य गुणस्य द्रव्यस्य च परस्परं भेदाभेदौ न च वस्तुन्तरापेक्षयेत्येकविषयत्वम् । एकविषयत्वे हेतुमाह—सर्वदेति । विरोधे हि विषयव्यवस्था सदाऽनुभूयमानत्वादविरोध इत्येकविषयत्वमित्यर्थः ॥ २७ ॥ २८ ॥ भेदाभेदौ भिन्नविषयाविति पक्ष दूषयति—यस्य मतमिति । न तावदेवं भेदाभेदौ निर्वक्तुं शक्यौ; कुण्डलद्वयो भिन्ना अहिश्चाऽन्यायौ एक इति अत्यन्तभेदादिभिरपि तथेष्टत्वात् । तस्मादेकस्य वस्तुनो द्वाभ्यामाकाराभ्यां भेदाभेदौ इति निरूपणी-

१ 'मात्परापरात्म' इति छ-अ. ।

पूर्ववद्वा ॥ २९ ॥

यथा वा पूर्वमुपन्यस्तं प्रकाशादिवच्चावैशेष्यमिति तथैवैतद्भविमुमर्हति । तथा ह्यविद्याकृत-
त्वाद्बन्धस्य विद्यया मोक्ष उपपद्यते । यदि पुनः परमार्थत एव बद्धः कश्चिदात्माऽहिकुण्डल-
न्यायेन परस्यात्मनः संस्थानभूतः प्रकाशाश्रयन्यायेन चैकदेशभूतोऽभ्युपगम्येत । ततः पार-
मार्थिकस्य बन्धस्य तिरस्कर्तुमशक्यत्वान्मोक्षशास्त्रवैयर्थ्यं प्रसज्येत । न चात्रोभावपि भेदाभेदौ
श्रुतिस्तुल्यवद्व्यपदिशति । अभेदमेव हि प्रतिपाद्यत्वेन निर्दिशति, भेदं तु पूर्वप्रसिद्धमेवानुव-
दत्यर्थान्तरविवक्षया । तस्मात्प्रकाशादिवच्चावैशेष्यमित्येष एव सिद्धान्तः ॥ २९ ॥

प्रतिषेधाच्च ॥ ३० ॥

इतश्चैष एव सिद्धान्तः । यत्कारणं परस्मादात्मनोऽन्यं चेतनं प्रतिषेधति शास्त्रम्—‘नान्यो-
ऽतोऽस्ति द्रष्टा’ (बृ० ३।७।२३) इत्येवमादि । ‘अथात आदेशो नेति नेति’ (बृ० २।३।६)
‘तदेतद्ब्रह्मापूर्वमनपरमनन्तरमबाह्यम्’ (बृ० २।५।१९) इति च ब्रह्मव्यतिरिक्तप्रपञ्चनिराकरणा-
द्ब्रह्मात्रपरिशेषाच्चैष एव सिद्धान्त इति गम्यते ॥ ३० ॥ इति षष्ठं प्रकृतैतावत्त्वाधिकरणम् ॥

भामती ।

अहिकुण्डले भिन्ने इति वक्तव्यं, न तु वस्तुनस्ताभ्यां भेदाभेदौ । न ह्यन्यभेदाभेदाभ्यामन्यद्विन्नमभिन्नं वा भवितु-
मर्हति; अतिप्रसङ्गात् । अथ वस्तुनो न भिद्येते अहित्वकुण्डलत्वे, तथा सति को भेदाभेदयोर्विषयभेदस्तयोर्वस्तुनो-
ऽन्यत्वेनाभेदात् । न चैकविषयत्वेऽपि सदानुभूयमानत्वाद्भेदाभेदयोरविरोधः स्वरूपविरुद्धयोरप्यविरोधे क नाम
विरोधो व्यवतिष्ठेत् ? न च सदानुभूयमानं विचारासहं भाविकं भवितुमर्हति; देहात्मभावस्यापि सर्वदानुभूयमानस्य
भाविकत्वप्रसङ्गात् । प्रपञ्चितं चैतदस्माभिः प्रथमसूत्र इति नेह प्रपञ्चितम् । तस्मादनाद्यविद्याविक्रीडितमेवैकस्यात्मनो
जीवभावभेदो न भाविकः । तथा च तत्त्वज्ञानादविद्यामिवृत्तावपवर्गसिद्धिः । तात्त्विकत्वे त्वस्य न ज्ञानाच्चिद्वृत्तिसंभवः ।
न च तत्त्वज्ञानादन्यदपवर्गसाधनमस्ति । यथाह श्रुतिः—‘तमेव विदित्वातिमृत्युमेति नान्यः पन्था विद्यतेऽयनाय’
इति शेषमतिरोहितार्थम् ॥ २९ ॥ ३० ॥ इति प्रकृतैतावत्त्वाधिकरणम् ॥

वेदान्तकल्पतरुः ।

यम् । तत्राहिलमनुवृत्ताकारः कुण्डलत्वं व्यावृत्ताकारः । तदात्मना चेतदुभयाश्रयस्य वस्तुनो भेदाभेदाविष्येते, तदा
तावाकारौ वस्तुनो भिन्नौ चेतर्थाहिलकुण्डलत्वे परस्परं भिन्ने वस्तुनि समवेते इति वक्तव्यं, न तु वस्तुनस्तदात्मना भेदा-
ऽभेदावित्यर्थः । अहित्वेनेत्याद्यास्तृतीया इत्यम्भावार्थाः । प्रकाशाश्रयवद्भेदाभेदौ निषेधति—न चेति । भावाभाव-
योर्हि स्वाभाविको विरोधस्तदनुषङ्गादन्यत्रेति स्थितिः । तत्र भेदतदभावयोर्यद्यविरोधः, तदा क्वापि विरोधो न स्यादि-
त्याह—परस्परविरुद्धयोरिति । ननु सवितृप्रकाशगतभेदाभेदयोः सहानुभवादविरोध इत्युक्तम् इति, तत्राह—
न चेति ॥ २९ ॥ ३० ॥

आत्मा न चक्षुषा गृह्यते नापि वाचा शब्दोच्चारणद्वारेणाभिधीयते । नान्यैर्देवैरिन्द्रियैर्गृह्यते तपसा कृच्छ्रा-
दिना कर्मणाऽभिहोत्रादिना न गृह्यते, इति नेति नेतीति य आत्मा व्याख्यातः, स एषोऽगृह्योऽप्राप्यः, यस्माच्च हि
गृह्यते ग्रहणयोग्यः प्रत्यगात्मत्वादित्यर्थः । स्वयंभूरीश्वरः । खानि खं श्रोत्रमाकाशारब्धत्वात्तदुपलक्षितानि सर्वेन्द्रि-
याणि, पराञ्चि बहिर्विषयाणि यथा भवन्ति तथा, व्युत्पन्नं द्विसितवान् तस्माद्वेतोः पराञ्चैव पश्यति सर्वो लोकः,
नान्तरात्मन् अन्तरात्मनि विषये न पश्यति । कश्चित्तु धीमान् विवेकी प्रत्यगात्मानमैक्षत् ईक्षितवान्, आवृत्तचक्षु-
स्परतेन्द्रियः । किमर्थम्—अमृतत्वमिच्छन् । ज्ञायतेऽर्थोऽनेनेति ज्ञानमन्तःकरणं तस्य प्रसादो रागादिराहिलं तेन
विशुद्धसत्त्वः प्रत्यक्प्रवणान्तःकरणस्तत्तु विशुद्धसत्त्वादेतोः, तमात्मानं निष्कलं निरवयवं ध्यायमानः पश्यति ।
स्मृतौ योगात्मन इति योगगम्यात्मन इत्यर्थः । परात्कारणात्परं दिव्यं स्वप्रकाश यः सर्वान्तरः सर्वाधिष्ठानभूतः, एष
त आत्मा स्वरूपम् ॥ इति षष्ठं प्रकृतैतावत्त्वाधिकरणम् ॥^१

१ तत्र सूत्राणि ९—प्रकृतैतावत्त्वं हि प्रतिषेधति ततो ब्रवीति च भूयः २२ तदव्यक्तमाह हि २३ अपि च संराधने
प्रत्यक्षानुमानाभ्याम् २४ प्रकाशादिवच्चावैशेष्यं प्रकाशश्च कर्मण्यभ्यासात् २५ अतोऽनन्तेन तथा हि लिङ्गम् २६ उभ-
यव्यपदेशात्तदहिकुण्डलवत् २७ प्रकाशाश्रयवद्वा तेजस्वात् २८ पूर्ववद्वा २९ प्रतिषेधाच्च ३० ॥

(७ अधिकरणम्) परमतः सेतून्मानसंबन्धभेदव्यपदेशेभ्यः ॥ ३१ ॥

यदेतन्निरस्तसमस्तप्रपञ्चं ब्रह्म निर्धारितम्, अस्मात्परमन्यत्तत्त्वमस्ति नास्तीति श्रुतिविप्रति-
पत्तेः संशयः । कानिचिद्धि वाक्यान्पातेनैव प्रतिभासमानानि ब्रह्मणोऽपि परमन्यत्तत्त्वं प्रति-
पादयन्तीव । तेषां हि परिहारमभिधातुमयमुपक्रमः क्रियते । परमतो ब्रह्मणोऽन्यत्तत्त्वं भवितुम-
र्हति । कुतः ? सेतुव्यपदेशादुन्मानव्यपदेशात्संबन्धव्यपदेशाद्भेदव्यपदेशाच्च । सेतुव्यपदेश-
स्तावत्—‘अथ य आत्मा स सेतुर्विधृतिः’ (छा० ८।४।१) इत्यात्मशब्दाभिहितस्य ब्रह्मणः
सेतुत्वं संकीर्तयति । सेतुशब्दश्च हि लोके जलसंतानविच्छेदकरे मृदावादिप्रचये प्रसिद्धः,
इह च सेतुशब्द आत्मनि प्रयुक्त इति लौकिकसेतोरिवात्मसेतोरन्यस्य वस्तुनोऽस्तित्वं गम-
यति; ‘सेतुं तीर्त्वा’ (छा० ८।४।२) इति च तरतिशब्दप्रयोगात् । यथा लौकिकं सेतुं तीर्त्वा
जाङ्गलमसेतुं प्राप्नोत्येवमात्मानं सेतुं तीर्त्वाऽनात्मानमसेतुं प्राप्नोतीति गम्यते । उन्मानव्यपदेशश्च
भवति—तदेतद्ब्रह्म चतुष्पादष्टाशफं षोडशकलमिति । यच्च लोक उन्मितमेतावदिदमिति परि-
च्छिन्नं कार्षापणादि, ततोऽन्यद्वस्त्वस्तीति प्रसिद्धम् । तथा ब्रह्मणोऽप्युन्मानात्ततोऽन्येन वस्तु-
ना भवितव्यमिति गम्यते । तथा संबन्धव्यपदेशोऽपि भवति—‘सता सोम्य तदा संपन्नो
भवति’ (छा० ६।८।१) इति, ‘शारीर आत्मा’ (तै० २।३।१) ‘प्राज्ञेनात्मना संपरिष्वक्तः’ (बृ०
४।३।२१) इति च । मितानां च मितेन संबन्धो दृष्टो यथा नराणां नगरेण । जीवानां च ब्रह्मणा

भामती ।

परमतः सेतून्मानसंबन्धभेदव्यपदेशेभ्यः ॥ ३१ ॥ यद्यपि श्रुतिप्राचुर्याद्ब्रह्मव्यतिरिक्तं तत्त्वं नास्तीत्यधारितम् ;
तथापि सेत्वादिश्रुतीनामापाततस्तद्विरोधनदर्शनात्तत्प्रतिसमाधानार्थमयमारम्भः । जाङ्गलं स्थलम् । प्रकाशवदनन्त-
वज्ज्योतिष्मदायतनवदिति पादा ब्रह्मणश्चत्वारस्तेषां पादानामर्थान्यष्टौ शफाः । तेऽष्टावस्य ब्रह्मण इत्यष्टाशफं ब्रह्म ।
षोडश कला अस्तेति षोडशकलम् । तद्यथा प्राची प्रतीची दक्षिणोदीचीति चतस्रः कला अवयवा इव कलाः स प्रका-
शवान्नाम प्रथमः पादः । एतदुपासनायां प्रकाशवान् मुखो भवतीति प्रकाशवान् पादः । अथापराः पृथिव्यन्तरिक्षं

वेदान्तकल्पतरुः ।

परमतः सेतून्मानसंबन्धभेदव्यपदेशेभ्यः ॥ ३१ ॥ नेति नेत्यपूर्वमनपरमेकमेवाद्वितीयमित्यादिवाक्यैरद्वितीयत्वं
ब्रह्मणः साधितम् । कथमिह ब्रह्मव्यतिरिक्तवस्त्वस्ति त्वमाशङ्कते ? न च सेतुशब्दादाशङ्का, बुभ्वाद्यधिकरणे (ब्र. सू. अ.
१ पा. ३ सू. १) तस्य नीतत्वादित्याशङ्कामुद्भाव्य निरस्यति—यद्यपीति । बुभ्वाद्यधिकरणे हि सेतुशब्दस्य पूर्वपक्षेऽप्य-
मुख्यार्थत्वाद्विधरणत्वमर्थ आश्रितः, इह तून्मानसंबन्धभेदव्यपदेशानां पूर्वपक्षे मुख्यार्थलाभात्तेषां वक्ष्यमाणा गतीरजानतः
पूर्वपक्ष इत्यर्थः । तदिदमुक्तं—सेत्वादिश्रुतीनामिति । आदिशब्देन न केवलं सेतुश्रुतिस्तदाद्या अन्या अपि सन्त्य-
निर्णीतार्था इत्यर्थः । पूर्वं च प्रतिषेधादन्यस्य ब्रह्मणः श्रुत्योक्तत्वादस्ति ब्रह्मेत्युक्तम् । अस्मिन् ब्रह्मव्यतिरिक्तस्यापि श्रुत्यो-
क्तत्वाद् ब्रह्मव्यतिरिक्तमस्तीति प्रत्यवस्थीयते । जाङ्गलं वातभूयिष्ठम् इति वैद्योक्तत्वाद्वातबहुलदेशो जाङ्गलम् । भाष्ये—
तुल्यन्यायत्वात्स्थलमात्रमुक्तमित्याह—स्थलमिति । उन्मानव्यपदेशविवरणार्थं ब्रह्म चतुष्पादित्यादि भाष्यं, तच्छा-
न्दोग्यश्रुत्युक्तषोडशकलविद्यासंबन्धिपादशफोदाहरणेन व्याचष्टे—प्रकाशवदित्यादिना । गवां हि पादेषु पुरतो द्वौ
खुरौ पृष्ठतश्च द्वे पाण्यौ भवतः । तत्र पुरतोऽर्धं पश्चादर्थं च शफशब्देनोच्यते । ततोऽष्टाशफम् । एकैकस्मिन् पादे कला-
चतुष्टयमिति षोडशकलम् । पादस्य प्रकाशवत्त्वसमाख्यायां हेतुमाह—एतदुपासनायामिति । प्रकाशवान्भवतीति

कल्पतरुपरिमलः ।

हिंस्यादित्यत्र हिंसनस्यैव यजतिषु येयजामहकरणस्य लोकतः प्राप्त्यभावाच्च तस्य यजतिषु येयजामहं करोतीत्यनेनैव
प्राप्तिर्वक्तव्या । तथा च सर्वात्मना प्रतिषेधप्रापकशास्त्रस्याप्रामाण्यप्रसङ्गाद् विधिप्रतिषेधशास्त्रद्वयप्रामाण्यायानुयाजेषु
येयजामहविकल्प आश्रित इत्यर्थः ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ इति षष्ठं प्रकृतैता-
वत्त्वाधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजिशीर-

ङ्गराजाध्वरिवरसूनोरप्पयदीक्षितस्य कृतौ श्रीवेदान्तकल्पतरु-

परिमले तृतीयाध्यायस्य द्वितीयः पादः ।

संबन्धं व्यपदिशति सुषुप्तौ । अतस्ततः परमन्यदमितमस्तीति गम्यते । भेदव्यपदेशश्चैनमेवार्थं गमयति । तथा हि—‘अथ य एषोऽन्तरादित्ये हिरण्मयः पुरुषो दृश्यते’ (छा० १।६।६) इत्यादित्याधारमीश्वरं व्यपदिश्य ततो भेदेनाध्याधारमीश्वरं व्यपदिशति—‘अथ य एषोऽक्षिणि पुरुषो दृश्यते’ (छा० १।७।५) इति । अतिदेशं चास्यामुना रूपादिषु करोति—‘तस्यैतस्य तदेव रूपं यदमुष्य रूपं यावमुष्य गेष्णौ तौ गेष्णौ यन्नाम तन्नाम’ (छा० १।७।५) इति । सावधिकं चेश्वरत्वमुभयोर्व्यपदिशति—‘ये चामुष्मात्पराञ्चो लोकास्तेषां चेष्टे देवकामानां च’ (छा० १।६।८) इत्येकस्य । ‘ये चैतस्मादर्वाञ्चो लोकास्तेषां चेष्टे मनुष्यकामानां च’ (छा० १।७।६) इत्येकस्य । यथेदं मागधस्य राज्यमिदं वैदेहस्येति ॥ ३१ ॥ एवमेतेभ्यः सेत्वादिव्यपदेशेभ्यो ब्रह्मणः परमस्तीत्येवं प्राप्ते प्रतिपाद्यते—

सामान्यात्तु ॥ ३२ ॥

तुशब्देन प्रदर्शितां प्रार्तिं निरुणद्धि । न ब्रह्मणोऽन्यत्किञ्चिद्विवृतमर्हति; प्रमाणाभावात् । न ह्यन्यस्यास्तित्वे किञ्चित्प्रमाणमुपलभामहे । सर्वस्य हि जनिमतो वस्तुजातस्य जन्मादि ब्रह्मणो भवतीति निर्धारितम् । अनन्यत्वं च कारणात्कार्यस्य । न च ब्रह्मव्यतिरिक्तं किञ्चिदजं संभवति; ‘सदेव सोम्येदमग्र आसीदेकमेवाद्वितीयम्’ (छा० ६।२।१) इत्यवधारणात् । एकविज्ञानेन च सर्वविज्ञानप्रतिज्ञानाच्च ब्रह्मव्यतिरिक्तवस्त्वस्तित्वमवकल्पते । ननु सेत्वादिव्यपदेशा ब्रह्मव्यतिरिक्तं तत्त्वं सूचयन्तीत्युक्तम्, नेत्युच्यते; सेतुव्यपदेशस्तावन्न ब्रह्मणो बाह्यस्य सद्भावं प्रतिपादयितुं क्षमते । सेतुरात्मेति ह्याह न ततः परमस्तीति । तत्र परस्मिन्नसति सेतुत्वं नावकल्पत इति परं किमपि कल्प्येत । न चैतद्व्याप्यम्; हठो ह्यप्रसिद्धकल्पना । अपि च सेतुव्यपदेशादात्मनो लौकिकसेतुनिदर्शनेन सेतुबाह्यवस्तुतां प्रसङ्गयता मृदारुमयतापि प्रासङ्ग्यत । न चैतद्व्याप्यम्; अजत्वादिश्रुतिविरोधात् । सेतुसामान्यात्तु सेतुशब्द आत्मनि प्रयुक्त इति श्रिष्यते । जगतस्तन्मर्यादानां च विधारकत्वं सेतुसामान्यमात्मनः । अतः सेतुरिव सेतुरिति प्रकृत आत्मा स्तूयते । सेतुं तीर्वेत्यपि तरतेरैतिक्रमासंभवात्प्राप्नोत्यर्थ एव वर्तते । यथा व्याकरणं तीर्णं इति प्राप्त इत्युच्यते नातिक्रान्तस्तद्वत् ॥ ३२ ॥

भामती ।

द्यौः समुद्र इति चतस्रः कला एष द्वितीयः पादोऽनन्तवान्नाम । सोऽयमनन्तवत्त्वेन गुणेनोपास्यमानोऽनन्तत्वमुपासकस्यावहतीति अनन्तवान् पादः । अथाग्निः सूर्यश्चन्द्रमा विद्युदिति चतस्रः कलाः स ज्योतिष्मानाम् पादस्तृतीयस्तदुपासनाज्योतिष्मान् भवतीति ज्योतिष्मान् पादः । अथ प्राणश्चक्षुः श्रोत्रं वागिति च तस्य चतस्रः कलाश्चतुर्थः पाद आयतनवान्नाम । एते प्राणादयो हि गन्धादिविषया मन आयतनमाश्रित्य भोगसाधनं भवन्तीत्यायतनवान्नाम पादः । तदेवं चतुष्पाद्ब्रह्माष्टाशफं षोडशकलमुन्मिषितं श्रुत्या । अतस्ततो ब्रह्मणः परमन्यदस्ति । स्यादेतत्—अस्ति चेत् परम्, परिसंख्यायोच्यतामेतावदिति; अत आह—अमितमस्तीति । प्रमाणसिद्धम् । न त्वेतावदित्यर्थः । भेदव्यपदेशश्च त्रिप्रकारः—आधारतश्चातिदेशतश्चावधितश्च ॥ ३१ ॥ जगतस्तन्मर्यादानां च विधारकत्वं च सेतुसामान्यम् । यथा हि तन्तवः पटं विधारयन्ति तदुपादानत्वात्, एवं ब्रह्मापि जगद्विधारयति तदुपादानत्वात् । तन्मर्यादानां च विधारकं ब्रह्म । इतरथाऽतिचपलस्थूलबलवत्कल्लोलमालाकलिलो जलनिधिरिलापरिमण्डलमवगिलेत् । वडवानलो वा विस्फूर्जि-

वेदान्तकल्पतरुः ।

फलश्रुतिं व्याचष्टे—मुख्य इति । कीर्तिमान् हि सर्वत्र मुख्यो भवतीत्यर्थः । प्राण इति । प्राण इह प्राणेन्द्रियम्; तस्य प्राणसहचरस्य गन्धग्राहकत्वात् । मन आयतनमाश्रित्येति । गन्धादिविषयज्ञानाश्रयमाश्रित्यैतेनाधिष्ठितानि भूवैत्यर्थः । अतस्ततः परमन्यदमितमस्तीति भाष्यं, तदनुपपन्नमिव, अन्यत्वे सत्यमितत्वानुपपत्तेः । अत उचितशङ्कां कृत्वा अवतारयति—स्यादेतदस्तिचेदिति । अस्ति चेदन्यदित्यनुषङ्गः । परिसंख्याय गणयित्वा । भाष्ये गम्यते इति पदं व्याचष्टे—प्रमाणसिद्धमिति । संख्यातुमशक्यानि वस्तूनि ब्रह्मणोऽन्यानि सन्तीति भाष्यार्थमाह—न त्वेतावदिति । अथ य एषोऽन्तरादित्य इत्यथ य एषोक्षणीति च भेदव्यपदेशं व्याचष्टे—आधारत इति । तस्यैतस्य तदेव रूपं यदमुष्य रूपमित्यादि-भेदव्यपदेशं व्याकरोति—अतिदेशत इति । ये वाऽमुष्मात्पराञ्चो लोका इत्यादिभेदव्यपदेशं व्याख्याति—अवधितश्चेति ॥ ३१ ॥ न केवलं जगत उपादानत्वेन ब्रह्म धारकम्, किंतु नियन्तृत्वेनापीत्याह—तन्मर्यादानां चेति । अतिचपला अनियतचेष्टाः स्थूलाश्च बलवन्तश्च कल्लोलास्तरङ्गास्तेषां मालास्ताभिः कलिलः क्षोभितो जलनिधिः स इलापरिमण्डलं भूमण्डलमवगिलेद् प्रसेद् यदि ब्रह्म भुवं न धारयेदित्यर्थः । यदि च ब्रह्म जगन्न धारयेत्, तर्हि स्फूर्जन्त्यो दीप्यमाना

बुद्ध्यर्थः पादवत् ॥ ३३ ॥

यदप्युक्तमुन्मानव्यपदेशादस्ति परमिति, तत्राभिधीयते—उन्मानव्यपदेशोऽपि न ब्रह्मव्यति-
रिक्तवस्त्वस्तिव्यतिरिक्तव्यपदेशः । किमर्थस्तर्हि ? बुद्ध्यर्थः, उपासनार्थ इति यावत् । चतुष्पादष्टा-
शफं षोडशकलमित्येवंरूपा बुद्धिः कथं नु नाम ब्रह्मणि स्थिरा स्यादिति—विकारद्वारेण
ब्रह्मण उन्मानकल्पनैव क्रियते । न ह्यविकारेऽनन्ते ब्रह्मणि सर्वैः पुंभिः शक्या बुद्धिः स्थाप-
यितुं मन्दमध्यमोत्तमबुद्धित्वात्पुंसामिति । पादवत्—यथा मनआकाशयोरध्यात्ममधिदैवतं च
ब्रह्मप्रतीकयोरास्नातयोश्चत्वारो वागादयो मनःसंबन्धिनः पादाः कल्प्यन्ते चत्वारश्चाग्न्यादय
आकाशसंबन्धिन आध्यानाय तद्वत् । अथवा पादवदिति—यथा कार्षापणे पादविभागो व्यव-
हारप्राचुर्याय कल्प्यते । न हि सकलेनैव कार्षापणेन सर्वदा सर्वे जना व्यवहर्तुमीशते, क्रयवि-
क्रये परिमाणानियमात्तद्वदित्यर्थः ॥ ३३ ॥

स्थानविशेषात्प्रकाशादिवत् ॥ ३४ ॥

इह सूत्रे द्वयोरपि संबन्धभेदव्यपदेशयोः परिहारो विधीयते । यदप्युक्तं संबन्धव्यपदेशाङ्गे-
द्व्यपदेशाच्च परमतः स्यादिति, तदप्यसत् ; यत एकस्यापि स्थानविशेषापेक्षयैतौ व्यपदेशावु-
पपद्येते । संबन्धव्यपदेशे तावदयमर्थः—बुद्ध्याद्युपाधिस्थानविशेषयोगादुद्भूतस्य विशेषविज्ञान-
स्योपाध्युपशमे य उपशमः स परमात्मना संबन्ध इत्युपाध्यपेक्षयैवोपचर्यते, न परिमितत्वापे-
क्षया । तथा भेदव्यपदेशोऽपि ब्रह्मण उपाधिभेदापेक्षयोपचर्यते, न स्वरूपभेदापेक्षया । प्रका-
शादिवदित्युपमोपादानम् । यथैकस्य प्रकाशस्य सूर्यस्य चान्द्रमसस्य वोपाधियोगादुपजातविशे-
षस्योपाध्युपशमात्संबन्धव्यपदेशो भवत्युपाधिभेदाच्च भेदव्यपदेशः । यथा वा सूचीपाशाका-
शादिषूपेक्षयैवैतौ संबन्धभेदव्यपदेशौ भवतस्तद्वत् ॥ ३४ ॥

भामती ।

तज्जालाजटिलो जगद्भस्मसाद्भावयेत् । पवनः प्रचण्डो वाऽकाण्डमेव ब्रह्माण्डं विघटयेदिति । तथा च श्रुतिः—‘भीषा-
स्याद्वातः पवते’ इत्यादिका ॥ ३२ ॥ मनसो ब्रह्मप्रतीकस्य समारोपितब्रह्मभावस्य वाक् प्राणश्चक्षुः श्रोत्रमिति चत्वारः
पादाः । मनो हि वक्तव्यप्रातव्यद्रष्टव्यश्रोतव्यान् गोचरान् वागादिभिः संचरतीति संचरणसाधनतया मनसः
पादास्तदिदमध्यात्मम् । आकाशस्य ब्रह्मप्रतीकस्याग्निर्वायुरादित्यो दिश इति चत्वारः पादाः । ते हि व्यापिनो
नभस उदर इव गोः पादा विलग्ना उपलक्ष्यन्त इति पादास्तदिदमधिदैवतम् । तदनेन पादवदिति वैदिकं निदर्शनं
व्याख्याय लौकिकं चेदं निदर्शनमित्याह—अथवा पादवदिति । तद्वदिति । इहापि मन्दबुद्धीनामाध्यानव्यवहा-
राद्येत्यर्थः ॥ ३३ ॥ बुद्ध्याद्युपाधिस्थानविशेषयोगादुद्भूतस्य जाग्रत्स्वप्नयोर्विशेषविज्ञानस्योपाध्युपशमेऽभिभवे सुषुप्तव-
स्थानमिति । तथा भेदव्यपदेशोऽपि त्रिविधो ब्रह्मण उपाधिभेदापेक्षयेति । यथा सौधजालमार्गनिवेशिन्यः सवितृभासो
जालमार्गोपाधिभेदाद्भिन्ना भासन्ते तद्विगमे तु गभस्तिमण्डलेनैकीभवन्त्यतस्तेन संबन्ध्यन्त एवमिहापीति ॥ ३४ ॥
स्यादेतत्—एकीभावः कस्मादिह संबन्धः कथंचिद्व्याख्यायते न मुख्य एवेत्येतत्सूत्रेण परिहरति—उपपत्तेश्च ।
स्मरणीय इति हि स्वरूपसंबन्धं ब्रूते । स्वभावश्चेदनेन संबन्धत्वेन स्पृष्टस्ततः स्वाभाविकस्तादात्म्याच्चातिरिच्यत इति

वेदान्तकल्पतरुः ।

ज्वालारूपा जटा यस्य स वडवाग्निर्वा जगद्भस्मसाद्भावयेत् कुर्यादिति । अकाण्डमिति । अनवसरो यथा भवति तथा
अकाले इत्यर्थः । प्रलयकालो हि विघटनावसरः ॥ ३२ ॥ पादवदिति सूत्रावयवव्याख्यानार्थं भाष्यं—यथा मनआकाश-
योरध्यात्ममधिदैवं चेत्यादि, तद्याचष्टे—मनस इत्यादिना । ब्रह्मप्रतीकस्येत्येतस्य व्याख्यानम्—आरोपितब्रह्म-
भावस्येति । प्राण इति प्राणमुक्तम् । वागादीनां मनःपादत्वे हेतुमाह—मनो हीति । संचरणसाधारणतयेति ।
संचर्यत एभिरिति संचरणाः । तद्रूपत्वेन प्रसिद्धपादसाधारणतया वागादयो मनसः पादा इति । आध्यात्मिकं मनश्चतुष्पा-
द्याख्यायाविदैविकमाकाशं चतुष्पादं व्याचष्टे—आकाशस्येत्यादिना । भाष्ये कार्षापण इति षोडशपणाः कपर्दका
उक्ताः । तान्नकर्षमितिः क्रयसाधनमुद्राविशेषो वा । सौधं हर्म्यं तस्य जालं गवाक्षं तन्मार्गनिवेशिन्यः ॥ ३३ ॥ यः
संबन्धः स एकीभाव इति कथंचित्कस्माद्व्याख्यायते इत्यर्थः । ननु स्वरूपसंबन्धः समवायोऽपि संभवति, कथं जीवस्य
ब्रह्मतादात्म्यसिद्धिरत आह—स्वभावश्चेदिति । अनेन संबन्धत्वेन संबन्धभावेन स्वभावश्चेत् स्पृष्टः स्वभावसंबन्ध
इति चेदुच्यत इत्यर्थः । ततः स्वाभाविकः संबन्धस्तादात्म्याच्चातिरिच्यते; समवायस्याप्रामाणिकत्वादित्युक्तं तर्कपादे

उपपत्तेश्च ॥ ३५ ॥

उपपद्यते चात्रेदृश एव संबन्धो नान्यादृशः, 'स्वमपीतो भवति' (छा० ६।८।१) इति हि स्वरूपसंबन्धमेवमामनन्ति स्वरूपस्य चानपायित्वात् न नरनगरन्यायेन संबन्धो घटते । उपाधिकृतस्वरूपतिरोभावात्—'स्वमपीतो भवति' (छा० ६।८।१) इत्युपपद्यते । तथा भेदोऽपि नान्यादृशः संभवति, बहुतरश्रुतिप्रसिद्धैकेश्वरत्वविरोधात् । तथा च श्रुतिरेकस्याप्याकाशस्य स्थानकृतं भेदव्यपदेशमुपपादयति—'योऽयं बहिर्धा पुरुषादाकाशः' (छा० ३।१२।७) 'योऽयमन्तः पुरुष आकाशः' (छा० ३।१२।८) 'योऽयमन्तर्हृदय आकाशः,' (छा० ३।१२।९) इति ॥ ३५ ॥

तथान्यप्रतिषेधात् ॥ ३६ ॥

एवं सेत्वादिव्यपदेशान्परपक्षहेतून्मथ्य संप्रति स्वपक्षं हेत्वन्तरेणोपसंहरति । तथान्यप्रतिषेधादपि न ब्रह्मणः परं वस्त्वन्तरमस्तीति गम्यते । तथा हि—'स एवाधस्तात्' (छा० ७।२।५।१) 'अहमेवाधस्तात्', (छा० ७।२।५।१) 'आत्मैवाधस्तात्' (छा० ७।२।५।२) 'सर्वं तं परादाद्योऽन्यत्रात्मनः सर्वं वेद' (बृ० २।४।६) 'ब्रह्मैवेदं सर्वम्' 'आत्मैवेदं सर्वम्' (छा० ७।२।५।२) 'नेह नानास्ति किंचन' (बृ० ४।४।१९) 'यस्मात्परं नापरमस्ति किंचित्' (श्वे० ३।९) 'तदेतद्ब्रह्मापूर्वमनपरमनन्तरमबाह्यम्' (बृ० २।५।१९) इत्येवमादिवाक्यानि स्वप्रकरणस्थान्यन्यार्थत्वेन परिणेतुमशक्यमानानि ब्रह्मव्यतिरिक्तं वस्त्वन्तरं वारयन्ति । सर्वान्तरश्रुतेश्च न परमात्मनोऽन्योऽन्तरात्माऽस्तीत्यवधार्यते ॥ ३६ ॥

अनेन सर्वगतत्वमायामशब्दादिभ्यः ॥ ३७ ॥

अनेन सेत्वादिव्यपदेशनिराकरणेनान्यप्रतिषेधसमाश्रयणेन च सर्वगतत्वमप्यात्मनः सिद्धं भवति । अन्यथा हि तन्न सिध्येत् । सेत्वादिव्यपदेशेषु हि मुख्येष्वङ्गीक्रियमाणेषु परिच्छेद आत्मनः प्रसज्येत; सेत्वादीनामेवमात्मकत्वात् । तथाऽन्यप्रतिषेधेऽप्यसति वस्तु वस्त्वन्तराद्यावर्तत इति परिच्छेद एवात्मनः प्रसज्येत । सर्वगतत्वं चास्यायामशब्दादिभ्योऽभिज्ञायते । आयामशब्दो व्याप्तिवचनः शब्दः 'यावान्वा अयमाकाशस्तावानेषोऽन्तर्हृदय आकाशः' (छा० ८।१।३) 'आकाशवत्सर्वगतश्च नित्यः' 'ज्यायान्दिवः' (छा० ३।१४।३) 'ज्यायानाकाशात्' 'नित्यः सर्वगतः स्थाणुरचलोऽयं सनातनः' (भ० गी० २।२४) इत्येवमादयो हि श्रुतिस्मृतिन्यायाः सर्वगतत्वमात्मनोऽवबोधयन्ति ॥ ३७ ॥ इति सप्तमं पराधिकरणम् ॥

भामती ।

तर्कपाद उपपादितमित्यर्थः । तथा भेदोऽपि त्रिविधो नान्यादृशः स्वाभाविक इत्यर्थः ॥ ३५ ॥ तथान्यप्रतिषेधात् । सुगमेन भाष्येण व्याख्यातम् ॥ ३६ ॥ ब्रह्माद्वैतसिद्धावपि न सर्वगतत्वं-सर्वव्यापिता सर्वस्य ब्रह्मणा स्वरूपेण रूपैवत्वं सिध्यतीत्यत आह—अनेन सेत्वादिनिराकरणेन । परहेतुनिराकरणेनान्यप्रतिषेधसमाश्रयणेन च स्वसाधनोपन्यासेन च सर्वगतत्वमप्यात्मनः सिद्धं भवति । अद्वैते सिद्धे सर्वोऽयमनिर्वचनीयः प्रपञ्चावभासो ब्रह्माधिष्ठान इति सर्वस्य ब्रह्मसंबन्धाद्ब्रह्म सर्वगतमिति सिद्धम् ॥ ३७ ॥ इति सप्तमं पराधिकरणम् ॥

वेदान्तकल्पतरुः ।

इत्यर्थः ॥ ३४ ॥ ३५ ॥ ३६ ॥ भास्करेणानेन सर्वगतत्वमिति सूत्रं प्रसङ्गादात्मसर्वगतत्वप्रतिपादकं, नात्र पूर्वपक्षाशङ्कानिरस्यत इत्युक्तम्, तत्सूत्राभिप्रायानवबोधादिति दर्शयन्नाशङ्कामाह—ब्रह्माद्वैतसिद्धावपीति । ब्रह्मव्यतिरिक्तवस्त्वभावे सर्वभावादेव सर्वसंबन्धात्मकसर्वगतत्वासिद्धिरतश्चाकाशवत् सर्वगत इत्यादिश्रुतिविरोधः । तस्मात्सर्वगतत्वार्थं ब्रह्मातिरिक्तवस्त्वपेक्षणात्परमत इति पूर्वपक्ष उन्मज्जतीति शङ्का । न वास्तवं सर्वगतत्वं किंतु प्रपञ्चेन मिथ्यातादात्म्यमिहाह—अद्वैते इति ॥ ३७ ॥ इति सप्तमं पराधिकरणम्^३ ॥

१ 'शक्यानि' इति छ-ज. । २ 'रूपं सिध्य' इति क. । ३ तत्र सूत्राणि ७—परमतः सेतुन्मानसंबन्धभेदव्यपदेशेभ्यः ३१ सामान्यात् ३२ बुद्ध्यर्थः पादवत् ३३ स्थानविशेषात् प्रकाशादिवत् ३४ उपपत्तेश्च ३५ तथान्यप्रतिषेधात् ३६ अनेन सर्वगतत्वमायामशब्दादिभ्यः ३७ ॥

(८ अधिकरणम्)

फलमत उपपत्तेः ॥ ३८ ॥

तस्यैव ब्रह्मणो व्यावहारिक्यामीशित्रीशितव्यविभागावस्थायामयमन्यः स्वभावो वर्ण्यते । यदेतदिष्टानिष्टव्यामिश्रलक्षणं कर्मफलं संसारगोचरं त्रिविधं प्रसिद्धं जन्तूनाम्, किमेतत्कर्मणो भवत्याहोस्विदीश्वरादिति भवति विचारणा; तत्र तावत्प्रतिपाद्यते फलमत ईश्वराद्भवितुमर्हति । कुतः ? उपपत्तेः । स हि सर्वाध्यक्षः सृष्टिस्थितिसंहारान्विचित्रान्विदधदेशकालविशेषाभिज्ञत्वात्कर्मिणां कर्मानुरूपं फलं संपादयतीत्युपपद्यते । कर्मणस्त्वनुक्षणविनाशिनः कालान्तरभावि फलं भवतीत्यनुपपन्नम्, अभावाद्भावानुत्पत्तेः । स्यादेतत्—कर्म विनश्यत् स्वकालमेव स्वानुरूपं फलं जनयित्वा विनश्यति, तत्फलं कालान्तरितं कर्त्रा भोक्ष्यत इति । तदपि न परिशुध्यति, प्राग्भोक्तृसंबन्धात्फलत्वानुपपत्तेः । यत्कालं हि यत्सुखं दुःखं वाऽऽत्मना भुज्यते तस्यैव लोके फलत्वं प्रसिद्धम् । न ह्यसंबन्धस्यात्मना सुखस्य दुःखस्य वा फलत्वं प्रतीयन्ति लौकिकाः । अथोच्येत मा भूत्कर्मानन्तरं फलोत्पादः । कर्मकार्यादपूर्वात्फलमुत्पत्स्यत इति, तदपि नोपपद्यते । अपूर्वस्याचेतनस्य काष्ठलोष्टसमस्य चेतनेनाप्रवर्तितस्य प्रवृत्त्यनुपपत्तेः; तदस्तित्वे च प्रमाणाभावात् । अर्थापत्तिः प्रमाणमिति चेत्, न; ईश्वरसिद्धेरर्थापत्तिक्षयात् ॥ ३८ ॥

श्रुतत्वाच्च ॥ ३९ ॥

न केवलमुपपत्तेरेवेश्वरं फलहेतुं कल्पयामः, किं तर्हि; श्रुतत्वादपीश्वरमेव फलहेतुं मन्यामहे । तथा च श्रुतिर्भवति—‘स वा एष महानज आत्मानादो वसुदानः’ (वृ० ४।४।२४) इत्येवंजातीयका ॥ ३९ ॥

भामती ।

फलमत उपपत्तेः ॥ ३८ ॥ सिद्धान्तोपक्रममिदमधिकरणम् । स्यादेतत्—नित्यशुद्धबुद्धमुक्तस्वभावस्य ब्रह्मणः कुत ईश्वरत्वं कुतश्च फलहेतुत्वमपीत्यत आह—तस्यैव ब्रह्मणो व्यावहारिक्यामिति । नास्य पारमार्थिकं रूपमाश्रित्यैतच्चिन्त्यते, किं तु सांव्यवहारिकम् । एतच्च ‘तपसा चीयते ब्रह्म’ इति व्याचक्षाणैरसाभिरुपपादितम्, इष्टं फलं स्वर्गः । यथाहुः—‘यन्न दुःखेन संभिन्नं न च प्रसन्नमनन्तरम् । अभिलाषोपनीतं च सुखं स्वर्गपदास्पदम्’ इति । अनिष्टमवीच्यादिस्थानभोग्यं, व्यामिश्रं मनुष्यभोग्यम् । तत्र तावत्प्रतिपाद्यते—फलमत ईश्वरात्कर्मभिराराधिताद्भवितुमर्हति । अथ कर्मण एव फलं कस्मान्न भवतीत्यत आह—कर्मणस्त्वनुक्षणविनाशिनः प्रत्यक्षविनाशिन इति । चोदयति—स्यादेतत्कर्म विनश्यदिति । उपात्तमपि फलं भोक्तृमयोर्यत्वाद्वा कर्मान्तरप्रतिबन्धाद्वा न भुज्यत इत्यर्थः । परिहरति—तदपि न परिशुध्यतीति । न हि स्वर्ग आत्मानं लभतामित्यधिकारिणः कामयन्ते । किंतु भोग्योऽस्माकं भवत्विति । तेन यादृशमेभिः काम्यते तादृशस्य फलत्वमिति भोग्यमेव सत्फलमिति । न च तादृशं कर्मान्तरमिति कथं फलं ? सदपि स्वरूपेण । अपि च स्वर्गनरकौ तीव्रतमे सुखदुःखे इति तद्विषयेणानुभवेन भोगापरनाम्नावश्यं भवितव्यम् । तस्मादनुभवयोग्ये अननुभूयमाने शशशृङ्गवन्न स्त इति निश्चीयते । चोदयति—अथोच्येत मा भूत्कर्मानन्तरं फलोत्पादः । कर्मकार्यादपूर्वाद्भवेदिति । परिहरति—तदपि नेति । यद्यदचेतनं तत्तत्सर्वं चेतनाधिष्ठितं प्रवर्तत इति प्रत्यक्षागमाभ्यामवधारितम् । तस्मादपूर्वेणाप्यचेतनेन चेतनाधिष्ठितेनैव प्रवर्तितव्यं नान्यथेत्यर्थः । न चापूर्वं प्रामाणिकमपीत्याह—तदस्तित्वे चेति ॥ ३८ ॥ श्रुतत्वाच्च ।

वेदान्तकल्पतरुः ।

फलमत उपपत्तेः ॥ ३८ ॥ ब्रह्मव्यतिरिक्तवस्तुनि निषिद्धे फलदातृत्वमपि ब्रह्मणो न स्यादित्याशङ्क्य व्यवहारतस्तत्समर्थ्यते । सत्यपि सर्वगतत्वेन समानन्यायत्वे कर्मण एव फलमित्याशङ्कानिरासायारम्भः । एतच्चेति ब्रह्मण उपाधिवशादीक्षणकर्तृत्वम् । तपसेति मन्त्र ईक्षत्यधिकरणे व्याख्यातः । तेन फलदातृत्वमप्यौपाधिकमुपपादितमित्यर्थः । भाष्यस्थमिष्टपदं व्याचष्टे—इष्टं फलमित्यादिना । अवीचिर्नरकविशेषः । वैषम्यनैर्घृण्यप्रसङ्गमीश्वरस्य परिहरति—कर्मभिराराधितादिति । यदि कर्म स्वानन्तरकालमारभेत, तर्ह्युपलभ्येतेत्याशङ्काह—उपात्तमपीति । स्वरूपेण सदपि कथं फलमिति योजना । भुज्यमानमपि फलं विषयान्तरव्यासङ्गात् दृश्यत इत्याशङ्काह—तीव्रतमे इति । प्रत्यक्षागमाभ्यामिति । यः सर्वाणि भूतान्यन्तरो यमयतीत्यागमः ॥ ३८ ॥ अत्रमा समन्ताद्दातीत्यन्नादः । अत्र भगवता भाष्यकारेण विधिश्रुतेर्विषयभावोपगमादित्यादिभाष्येण कर्मण एव फलमिति पूर्वपक्षघटनाय स्वर्गकामाधिकरणसिद्धान्तः संचिक्षिपे, तन्निवर्त्या माशङ्कामादर्शयंस्तदधिकरणपूर्वपक्षमाह—नन्वित्यादिना । धालर्थनिष्पादकः कर्तृव्यापारो भावना, सैव क्रियेत्यन्वेषाम् ।

भामती ।

अन्नादः अन्नप्रदः ॥ ३९ ॥ सिद्धान्तेनोपक्रम्य पूर्वपक्षं गृह्णाति—धर्मं जैसिनिरत एव । श्रुतिमाह—श्रूयते तावदिति । ननु 'स्वर्गकामो यजेत' इत्यादयः श्रुतयः फलं प्रति न साधनतया यागं विदधति । तथा हि—यदि यागादय एव क्रिया न तदतिरिक्ता भावना, तथापि त एव स्वपदेभ्यः पूर्वापरीभूताः साध्यस्वभावा अवगम्यन्त इति न साध्यान्तरमपेक्षन्त इति न स्वर्गेण साध्यान्तरेण संबन्धमर्हन्ति । अथापि तदतिरेकिणी भावनाऽस्ति, तथाप्यसौ भाव्यापेक्षापि स्वपदोपात्तं पूर्वावगतं च भाव्यं धात्वर्थमपहाय न भिन्नपदोपात्तं पुरुषविशेषणं च स्वर्गादि भाव्यतया स्वीकर्तुमर्हति । न चैकस्मिन् वाक्ये साध्यद्वयसंबन्धसंभवः, वाक्यभेदप्रसङ्गात् । न केवलं शब्दतो वस्तुतश्च पुरुष-प्रयत्नस्य भावनायाः साक्षाद्भावार्थ एव साध्यो न तु स्वर्गादिस्तस्य तदव्याप्यत्वात् । स्वर्गादेस्तु नामपदाभिधेयतया सिद्धरूपस्याख्यातवाच्यं साध्यं धात्वर्थं प्रति 'भूतं भव्यायोपदिश्यते' इति न्यायात्साधनतया गुणत्वेनाभिसंबन्धः । तथा च पारमर्ष सूत्रम्—'द्रव्याणां कर्मसंयोगे गुणत्वेनाभिसंबन्धः' इति । तथा च कर्मणो यागादेर्दुःखत्वेन पुरुषेणासमीहितत्वात्, समीहितस्य च स्वर्गादेरसाध्यत्वान्न यागादयः पुरुषस्योपकुर्वन्ति, अनुपकारिणां चैतेषां न पुरुष ईष्टे, अनीशानश्च न तेषु संभवत्यधिकारी इत्यधिकाराभावप्रतिपादनार्थक्यपरिहाराय कृत्स्नस्यैवाग्रायस्य निर्मृष्टनिखिलदुःखानुषङ्गनित्यसुखमयब्रह्मज्ञानपरत्वं भेदप्रपञ्चविलयनद्वारेण । तथा हि—सर्वत्रैवाग्राये क्वचित्कस्यचिद्भेदस्य प्रतिलयो गम्यते—यथा 'स्वर्गकामो यजेत' इति शरीरात्मभावप्रविलयः । इह खलवापाततो देहातिरिक्त आमुष्मिक-फलोपभोगसमर्थोऽधिकारी गम्यते । तत्राधिकारस्योक्तेन क्रमेण निराकरणादसतोऽपि प्रतीयमानस्य विचारासहस्योपायतामत्रेणावस्थानादनेन वाक्येन देहात्मभावप्रविलयस्तत्परेण क्रियते । 'गोदोहनेन पशुकामस्य प्रणयेत्' इत्यत्राप्यापाततोऽधिकृताधिकारावगमादधिकारिभेदप्रविलयः । निषेधवाक्यानि च साक्षादेव प्रवृत्तिनिषेधेन, विधिवाक्यानि चान्यानि 'सांग्रहण्या यजेत ग्रामकामः' इत्यादीनि न सांग्रहण्यादिप्रवृत्तिपराण्यपि तूपायान्तरोपदेशेन सेवादिदृष्टोपायप्रतिषेधार्थानि—यथा विषं भुङ्क्ष्व, मास्य गृहे भुङ्क्ष्वेति । तथा च रागाद्याक्षिप्तप्रवृत्तिप्रतिषेधेन शास्त्रस्य शास्त्रत्व-

वेदान्तकल्पतरुः ।

तत्र पूर्वस्मिन्पक्षे स्वर्गाद्यनपेक्षामाह—तथा हीति । यागादीनामेव क्रियाखे तेषां धातुभिरेव प्रतीतेः प्रत्ययपौनरुक्त्यमाशङ्क्याह—पूर्वापरीभूता इति यजेतेत्यत्र हि यजिना प्रकृत्या याग एव प्रतीयते । प्रत्ययसहितेन तु तेन स एव पूर्वापरीभूतो नानाक्षणव्यासक्तोऽभिधीयते । पूर्वापरीभूतत्वं यजत इत्यादिवर्तमानापदेशेष्वप्यस्तीति लिङादिषु विशेषमाह—साध्यस्वभावा इति । द्वितीयपक्षे तादृशभावनाभाव्यः किं स्वर्गादिरेव ? किं वा यागादिरपि ? न प्रथम इत्याह—तथाप्यसाविति । प्रत्ययार्थभूता भावना धात्वर्थातिरिक्ता यद्यपि स्वातिरिक्तं भाव्यमाकाङ्क्षते; तथापि धात्वर्थ एवास्या भाव्यः, तस्य यजेतेत्येकपदश्रुत्या साध्यत्वप्रतीतेः । अत एव च पूर्वावगते, न स्वर्गः । तस्य भिन्नपदोपात्तस्य वाक्येन साध्यत्वस्य प्रत्येतव्यत्वाद्, वाक्यस्य च लिङ्गश्रुतिकल्पनापेक्षस्य चरमभावित्वात् । किं च पुरुषविशेषणस्वर्गस्य न यागेन संबन्धः, उपसर्जनस्य पदान्तरेणासंबन्धादित्यर्थः । न द्वितीय इत्याह—न केवलमिति । यागादयो न साध्यान्तरमपेक्षन्ते इत्येतन्न केवलं शब्दतः, अपि तु वस्तुतश्चेत्यर्थः । वस्तुसामर्थ्यमेव दर्शयति—पुरुषप्रयत्नस्येति । यदि स्वर्गो न साध्यः, कथं तर्हि स्वर्गो यागेन सबध्यतेऽत आह—स्वर्गादेस्त्विति । प्रीतिसाधनं चन्दनादि स्वर्गः । तस्य सिद्धत्वात् साध्यक्रिया प्रति साधनत्वेनान्वय इत्यर्थः । उक्तेऽर्थे स्वर्गकामाधिकरणपूर्वपक्षसूत्रमुदाहरति—द्रव्याणामिति । यदि यागादेर्न स्वर्गादिसाधनत्वम्, कथं तर्हि पुरुषाः प्रवर्तैरन्नप्रवर्तमानेषु वा तेषु कथं शास्त्राणां प्रामाण्यमत आह—तथा च कर्मण इत्यादिना । कथं कर्मविधीना ब्रह्मज्ञानपरत्वमत आह—भेदप्रपञ्चेति । अप्रविलयपिते हि प्रपञ्चे ब्रह्माद्वैतं प्रत्येतुमशक्यमिति । ननु स्वर्गकामवाक्य आकाशादिलयो न भाव्यत आह—क्वचिदिति । अनुक्ते स्वर्गसाध्यत्वे देहातिरिक्तात्माप्रतीतिः, उक्ते च वाक्यस्य तत्परत्वं स्यादित्याशङ्क्याह—आपातत इति । आपातप्रतीतोऽपि तथाऽस्तु देवताविग्रहादिवदत आह—तत्रेति । निराकृतस्य कथं प्रपञ्चप्रविलयप्रमित्यर्थत्वमत आह—असतोऽपीति । असन्नपि प्रमित्यर्थो वपोत्वननादिरिव प्राशस्त्यप्रमित्यर्थ इति भावः । स्वर्गकामवाक्ये देहात्मभावोपलक्षितजडप्रपञ्चविलयमुक्त्वा गोदोहनवाक्ये दर्शपूर्णमासाधिकारिण एव गोदोहनेऽप्यधिकारावगमादुभयत्राधिकारिभेदप्रविलापनद्वारा तदुपलक्षितात्मभेदः प्रविलाप्यत इत्याह—गोदोहनेनेति । एवं प्रवृत्तिविषयजडप्रपञ्चस्य स्वरूपेण प्रविलयं, प्रवृत्तिकर्तृत्वेतनस्य भेदमात्रप्रविलयं चामिधाय प्रवृत्तेः प्रविलयमाह—निषेधवाक्यानीति । साक्षादेव प्रवृत्तिनिषेधेनात्मज्ञानोपयोगीनीलध्याहारः । विधिवाक्यानीति । ऐहिकफलानीत्यर्थः । पारलौकिकफलानां देहात्मभावप्रविलयार्थत्वस्योक्तत्वात् सांग्रहणीय्यादिप्रवृत्तिपराणि न भवन्ति; स्वर्गकामपदवद् ग्रामकामपदस्यापि फलसमर्पकत्वायोगादित्यर्थः । सेवादिदृष्टोपायप्रतिषेधार्थानीति । सेवादिविषयप्रवृत्तिर्हि सांग्रहण्यामनुष्ठीयमानायां न भवतीत्यर्थः । एवं मुख्यार्थपरिग्रहे बाधकप्रदर्शनेन विधीना

भामती ।

मप्युपपद्यते । रागनिबन्धनां तूपायोपदेशद्वारेण प्रवृत्तिमनुजानतो रागसंबन्धनादशास्त्रत्वप्रसङ्गः । तन्निषेधेन तु ब्रह्मणि प्रणिधानमादधच्छास्त्रं शास्त्रं भवेत् । तस्मात्कर्मफलसंबन्धस्याप्रामाणिकत्वाद्नादिविचित्राविद्यासहकारिण ईश्वरादेव कर्मानपेक्षाद्विचित्रफलोत्पत्तिरिति । कथं तर्हि विधिः ? किमत्र कथं ? प्रवर्तनामात्रत्वाद्विधेस्तस्य चाधिकारमन्तरेणाप्युपपत्तेः । न हि यो यः प्रवर्तयति स सर्वोऽधिकृतमपेक्षते । पवनादेः प्रवर्तकस्य तदनपेक्षत्वादिति शङ्कामपाचिकीर्षुराह—तत्र च विधिश्चुतेर्विषयभावोपगमाद्यागः स्वर्गस्योत्पादक इति गम्यते । अन्यथा ह्यननुष्ठातृको याग आपद्येत । अयमभिसंधिः—उपदेशो हि विधिः । यथोक्तम्—‘तस्य ज्ञानमुपदेशः’ इति । उपदेशश्च नियोज्यप्रयोजने कर्मणि लोकशास्त्रयोः प्रसिद्धः । तद्यथाऽऽरोग्यकामो जीर्णे भुञ्जीत । एष सुपन्था गच्छतु भवाननेनेति । न त्वाज्ञादिरिव नियोकृत्प्रयोजनस्तत्राभिप्रायस्य प्रवर्तकत्वात्, तस्य चापौरुषेयेऽसंभवात् । अस्य चोपदेशस्य नियोज्यप्रयोजनव्यापारविषयत्वमनुष्ठात्रपेक्षितानुकूलव्यापारगोचरत्वमस्माभिरुपपादितं न्यायकणिकायाम् । तथा च ‘स्वर्गकामो यजेत’ इत्यादिषु स्वर्गकामादेः समीहितोपायतया गम्यन्ते यागादयः, इतरथा तु न साधयितारमनुगच्छेयुः । तदुक्तमृषिणा—‘असाधकं तु तादर्थ्यात्’ इति । अनुष्ठात्रपेक्षितोपायतारहितप्रवर्तनामात्रार्थत्वे यजेतेत्यादीनामसाधकं कर्म यागादि स्यात् । साधयितार नाधिगच्छेदित्यर्थः । न चैते साक्षाद्भावनाभाव्या अपि कर्त्रपेक्षितसाधनताविध्युपहितमर्यादा भावनोद्देश्या भवितुमर्हन्ति, येन पुंसामनुपकारकाः सन्तो नाधिकारभाजो भवेयुः; दुःखत्वेन कर्मणां चेतनसमीहानास्पदत्वात् । स्वर्गादीनां तु भावनापूर्वरूपकामनोपधानाच्च प्रीत्यात्मकत्वाच्च नामपदाभिधेयानामपि पुरुषविशेषणानामपि भावनोद्देश्यतालक्षणभाव्यत्वप्रतीतेः, फलार्थप्रवृत्तभावनाभाव्यत्वलक्ष-

वेदान्तकल्पतरुः ।

प्रपञ्चल्यार्थत्वमुक्तमिदानीं लक्षणास्वीकारे प्रयोजनमाह—तथा चेति । ननु यदि न कर्मणां फलसाधनत्वम्, कथं तर्हि जगद्वैचित्र्यम् ? अत आह—अनादिविचित्रेति । कथं तर्हि विधिरिति । लयाऽपि सांग्रहण्यादीना दृष्टार्थप्रवृत्तिपरिसंख्यायकत्वं ब्रुवता विधिर्न त्यक्तः । तथा च फलार्थिनोऽधिकारिणोऽभावे विधित्वं न स्यादित्यर्थः । वायूदकादिवद्विधेः प्रवर्तकत्वमित्येतत्तावद् निषेधन् स्वर्गकामाधिकरणसिद्धान्तं दर्शयति—उपदेशो हीत्यादिना । ननु भवतूपदेशो विधिः, कथं तस्य फलसाधनविषयता ? अत आह—उपदेशश्चेति । नियोज्य प्रवर्त्यः पुरुषस्तदीयं प्रयोजनं साध्यं यस्य कर्मणः तन्नियोज्यप्रयोजनम् । ननु नियोकृत्पुरुषप्रयोजनसाधनं यथाऽऽज्ञादौ बोध्यते, एवमुपदेशोऽपि किं न स्यादत आह—न त्वाज्ञादिरिव नियोकृत्प्रयोजन इति । उपदेश इत्यनुषङ्गः । उत्तमनियोकृता ह्याज्ञा यथा गामानयेति । अनुत्तमनियोकृताऽभ्यर्थना यथा मम पुत्रमध्यापयेति । उभयत्रापि प्रवर्तयितुः प्रयोजनसाधनं बोध्यते, नैवमुपदेशो । तत्र हेतुमाह—तत्राभिप्रायस्येति । प्रवर्तयिता स्वस्य हितं भवत्विति यत्र प्रवर्तयति तत्राज्ञादिस्तदभिप्रायविशेषः प्रवर्तकः । अपौरुषेये वेदे तस्यासंभवाच्चनियोज्यप्रयोजनसाधनमुपदिश्यत इत्यर्थः । न च वाच्यमुपदेशोऽपि नियोज्यप्रयोजनसाधनविषयोऽभिप्रायविशेष इति कथमसावपौरुषेये वेदे संभवतीति, यतः परस्य स्वस्य वा प्रयोजनमनभिसंधायपि गोपालादेर्माग्राद्युपदेष्टृत्वं भूतार्थविषयं दृश्यते । ननु नियोज्यप्रयोजनसाधनविषयत्वमनुज्ञायामपि दृश्यते, यथेच्छसि तथा कुर्वित्यादौ, तत्राह—अस्य चेति । अनुज्ञाया हि प्रवृत्तस्य प्रवर्तनमुपदेशो लप्रवृत्तस्य ततश्चाप्रवृत्तप्रवर्तकत्वे सतीति विशेषणविशिष्टनियोज्यप्रयोजनसाधनविषयत्वमुपदेशस्यैव लक्षणमिति न्यायकणिकायाम् उपपादितमित्यर्थः । नियोज्यप्रयोजनेत्यादेर्व्याख्यानम्—अनुष्ठात्रपेक्षितेत्यादि । प्राभाकराभिमतनियोज्यव्यावृत्त्यर्थं सिद्धान्तसूत्रगतं तादर्थ्यादिति पदं व्याचष्टे—अनुष्ठात्रपेक्षितोपायतारहितेति । तादर्थ्यात् तादर्थ्यं सति पूर्वपक्षोक्तप्रवर्तनामात्रार्थत्वे सतीत्यर्थः । यदुक्तं साक्षाद्भावनाभाव्यो यागादिः, स च दुःखरूप इत्यप्रवृत्तिरिति, तत्राह—न चैत इति । विधिविषयीकृतभावनायाः श्रेयःसाधनत्वात् स्वर्ग एवोद्देश्यो न तु यागादयः । यदि स्युस्तर्ह्यप्रवृत्तिविषयता तेषां स्यात्, तच्च नास्ति, यागादीना भावनां प्रत्यनीप्सितकर्मतामात्रत्वादित्यर्थः । यागादीना भावनोद्देश्यत्वाभावे हेतुः—दुःखत्वेन कर्मणामिति । यत्स्वर्गादेर्भावनां प्रति व्यवधानाच्च भाव्यत्वमित्युक्तं, तत्राह—स्वर्गादीनां त्विति । सर्वो हि कामनानन्तरं प्रवर्तते, ततश्च स्वर्गादेर्भावनायाः पूर्वरूपकामनाविषयत्वादतितरामव्यवधानमित्यर्थः । यच्च द्रव्यत्वात् स्वर्गादेः क्रियाशेषत्वमिति, तत्राह—प्रीत्यात्मकत्वाच्चेति । एषा हेतूना स्वर्गकामादेरधिकार इति वक्ष्यमाणप्रतिज्ञाया सबन्धः । प्रीतौ हि रूढः स्वर्गशब्द इति तच्छेषा क्रिया इत्यर्थः । यत्तु सुबन्तपदाभिधेयत्वात्सिद्धरूपतेति, तच्च; तथापि कामपदात्साध्यत्वप्रतीतिरित्यभिप्रेत्याह—नामेति । यदपि पुरुषविशेषणत्वात्स्वर्गादेर्न भाव्यत्वमिति, तत्राह—पुरुषविशेषणानामपीति । भावनाक्षिप्तकर्त्रनुवादेन विशेषणभूतस्वर्गपरं स्वर्गकामपदं स्वर्गं भाव्यत्वेन समर्पयतीत्यर्थः । यत्तु यागादेः स्वर्गादेश्च भाव्यत्वेन वाक्यभेद इति, तत्राह—फलार्थप्रवृत्तेति । फलार्थं प्रवृत्तस्य पुरुषस्य या भावना तथा भाव्यत्व-

धर्मं जैमिनिरत एव ॥ ४० ॥

जैमिनिस्त्वाचार्यो धर्मं फलस्य दातारं मन्यते । अत एव हेतोः श्रुतेरुपपत्तेश्च । श्रूयते ताव-
द्यमर्थः—‘स्वर्गकामो यजेत’ इत्येवमादिषु वाक्येषु । तत्र च विधिश्रुतेर्विषयभावोपगमाद्यागः
स्वर्गस्योत्पादक इति गम्यते । अन्यथा ह्यननुष्ठातृको याग आपद्येत, तत्रास्योपदेशवैयर्थ्यं
स्यात् । नन्वनुक्षणविनाशिनः कर्मणः फलं नोपपद्यत इति, परित्यक्तोऽयं पक्षः; नैष दोषः,
श्रुतिप्रामाण्यात् । श्रुतिश्चेत्प्रमाणं यथाऽयं कर्मफलसंबन्धः श्रुत उपपद्यते तथा कल्पयितव्यः ।
न चानुत्पाद्य किमप्यपूर्वं कर्म विनश्यत्कालान्तरितं फलं दातुं शक्नोत्यतः कर्मणो वा सूक्ष्मा
काचिदुत्तरावस्था फलस्य वा पूर्वावस्थाऽपूर्वं नामास्तीति तर्क्यते । उपपद्यते चायमर्थ उक्तेन
प्रकारेण । ईश्वरस्तु फलं ददातीत्यनुपपन्नम् । अविचित्रस्य कारणस्य विचित्रकार्यानुपपत्तेर्वै-
षम्यनैर्घृण्यप्रसङ्गात्, तदनुष्ठानवैयर्थ्यापत्तेश्च । तस्माद्धर्मोदेव फलमिति ॥ ४० ॥

भामती ।

णेन च यागादिसाध्यत्वेन फलार्थप्रवृत्तभावनाभाव्यत्वरूपस्य फलसाध्यत्वस्य समप्रधानत्वाभावेनैकवाक्यसमवाय-
संभवात्, भावनाभाव्यत्वमात्रस्य च यागादिसाध्यत्वस्य करणत्वेऽप्यविरोधात्, अन्यथा सर्वत्र तदुच्छेदात्, परश्वा-
देरपि छिदादिषु तथाभावात्, फलस्य साक्षाद्भावनाव्याप्यत्वविरहिणोऽपि तदुद्देश्यतया सर्वत्र व्यापितया व्यवस्था-
नात्स्वर्गसाधने यागादौ स्वर्गकामादेरधिकार इति सिद्धम् । न चाप्राप्तार्थविषयाः सांग्रहण्यादियागविधयः परिसं-
ख्यायका नियामका वा भवितुमर्हन्ति । न चाधिकाराभावे देहात्मप्रविलयो वाऽधिकारिभेदप्रविलयो वा शक्य उप-
पादयितुम् । आपाततः प्रतिभाने चास्य तत्परत्वमेव नार्थायातपरत्वम् । स्वरसतः प्रतीयमानेऽर्थे वाक्यस्य तादर्थ्ये
संभवति न संपातायातपरत्वमुचितम् । न चैतावता शास्त्रत्वव्याघातः; तस्य स्वर्गाद्युपायशासनेऽपि शास्त्रत्वोपपत्तेः ।
पुरुषश्रेयोभिधायकत्वं हि शास्त्रत्वम् । सरागवीतरागपुरुषश्रेयोऽभिधायकत्वेन सर्वपरिषदतया न तत्त्वव्याघातः ।
तस्माद्विधिविषयभावोपगमाद्यागः स्वर्गस्योत्पादक इति सिद्धम् । कर्मणो वा काचिदवस्थेति । कर्मणोऽवान्तर-
व्यापारः । एतदुक्तं भवति—कर्मणो हि फलं प्रति यत्साधनत्वं श्रुत, तन्निर्वाहयितुं तस्यैवान्तरव्यापारो भवति ।
न च—व्यापारवति सत्येव व्यापारो नास्तीति—युक्तम्; असत्स्वप्याश्रेयादिषु तदुत्पत्त्यपूर्वाणां परमापूर्वं जनयितव्ये
तदवान्तरव्यापारत्वात् । असत्यपि च तैलपानकर्मणि तेन पुष्टौ कर्तव्यायामन्तरा तैलपरिणामभेदानां तदवान्तरव्या-
पारत्वात् । तस्मात्कर्मकार्यमपूर्वं कर्मणा फले कर्तव्ये तदवान्तरव्यापार इति युक्तम् । यदा पुनः फलोपजननान्य-
थानुपपत्त्या किञ्चित्कल्प्यते तदा फलस्य पूर्वावस्था । अविचित्रस्य कारणस्येति । यदीश्वरादेव केवलादिति
शेषः । कर्मभिर्वा शुभाशुभैः कार्यद्वैधोत्पादे रागादिमत्त्वप्रसङ्ग इत्याशयः ॥ ४० ॥ दृष्टानुसारिणी हि कल्पना युक्ता
नान्यथा । न हि जातु मृत्पिण्डदण्डादयः कुम्भकाराद्यनधिष्ठिताः कुम्भाद्यारम्भाय विभवन्तो दृष्टाः । न च विद्युत्पव-
वेदान्तकल्पतरुः ।

लक्षणेनेति प्रथमग्रन्थे विग्रहः । फलार्थं या प्रवृत्ता भावना तया भाव्यत्वरूपस्येति द्वितीयग्रन्थे । ततश्च यागादेः
साध्यत्वमन्यत्साधयितुम्, स्वर्गादेस्तु स्वत इति स्वतन्त्रसाध्यद्वयाभावान्न वाक्यभेद इत्युक्तं भवति । ननु यागादिर्न करणं
स्याद्, भावनाभाव्यत्वात्स्वर्गवदिति, तत्राह—भावनाभाव्यत्वमात्रस्येति । परश्वादेरपि तथाभावाद्यापाराविष्टरूपेण
साध्यत्वादित्यर्थः । स्वर्गादीनां त्विति ग्रन्थेन भावनां प्रति स्वर्गादीनामव्यवधानातिशय उक्तः । इदानीं व्यवधानमङ्गीकृ-
त्याप्युद्देश्यत्वेन साध्यत्व आकाङ्क्षातिशयमाह—फलस्य साक्षादिति । तदुद्देश्यतया लक्षणेन फलस्य सर्वत्र व्यापितया
व्यापित्वेनावस्थानादिति योजना । व्यापित्वनिर्देशो लक्षणस्याव्याप्यव्याप्तिपरिहारार्थः । न चाधिकाराभावे इति ।
स्वर्गभोक्तुर्यागाधिकारान्यथानुपपत्त्या हि देहात्मत्वाभावावगतिरित्यर्थः । संपातः आपातः । यच्च प्रपञ्चप्रविलयादिलक्ष-
णायां प्रयोजनं शान्तलसिद्धिरिति, तत्राह—न चैतावत्तस्यादिना । सर्वपरिषदतया सर्वपरिषत्प्रसिद्धतया । यदि
प्राभाकरा मन्वीरन्, असति व्यापारवति न व्यापार इति, तान्प्रत्याह—असत्स्वप्याश्रेयादिष्विति । तेषामपि मते
आश्रेयादिवाक्यैर्यागा एव विधीयन्ते नापूर्वाणि । अधिकारवाक्यसन्निधिसमात्रातानामश्रेयादिवाक्यानामधिकारपूर्वानु-
वादकत्वशङ्कायां कुण्ठितशक्तीनां द्रष्टव्येवापूर्वान्तरप्रत्ययजनकत्वात्तैश्च परमापूर्वं जनयितव्येऽवान्तरव्यापारा जन्यमाना
असत्स्वपि व्यापारवत्सु भवन्तीत्यर्थः । अथ लौकिको वदेत्, तत्राह—असत्यपीति । सापेक्षेश्वरात् फलसिद्धेर्वैयर्थ्यमाण-
त्वादविचित्रस्येति भाष्यायोगमाशङ्क्याह—केवलादिति । तर्हि कर्मापेक्षत्वपक्षो निर्दोष इति कथं पूर्वपक्षावकाशः ?
तत्राह—कर्मभिर्वेति । कञ्चिच्छुभं कारयति कञ्चिदशुभमिति वैषम्यप्रसङ्ग इत्यर्थः ॥ ४० ॥ कर्मादि चेतनाधिष्ठितम-

१ यदुक्तं सांग्रहण्यामन्यनिवृत्तिपरत्वमिति तदयुक्तम् । पाक्षिक्यामपाक्षिक्या चाप्राप्तौ निवृत्तिफलोविधिर्भवति । इह तूभयमपि
नास्तीति तत्फलता युक्तेत्याह न चेति । २ ‘हर्षद्वैधोत्पा’ इति क.

पूर्वं तु बादरायणो हेतुव्यपदेशात् ॥ ४१ ॥

बादरायणस्त्वाचार्यः पूर्वोक्तमेवेश्वरं फलहेतुं मन्यते । केवलात्कर्मणोऽपूर्वाद्वा केवलात्फलमित्ययं पक्षस्तुशब्देन व्यावर्त्यते । कर्मापेक्षादपूर्वापेक्षाद्वा यथा तथाऽस्त्वीश्वरात्फलमिति सिद्धान्तः । कुतः ? हेतुव्यपदेशात् । धर्माधर्मयोरपि हि कारयितृत्वेनेश्वरो हेतुर्व्यपदिश्यते फलस्य च दातृत्वेन 'एष ह्येव साधु कर्म कारयति तं यमेभ्यो लोकेभ्य उन्निनीषते । एष उ एवासाधु कर्म कारयति तं यमधो निनीषते' इति । स्मर्यते चायमर्थो भगवद्गीतासु—'यो यो यां यां तनुं भक्तः श्रद्धयार्चितुमिच्छति । तस्य तस्याचलां श्रद्धां तामेव विदधाम्यहम् ॥ स तथा श्रद्धया युक्तस्तस्याराधनमीहते । लभते च ततः कामान्मयैव विहितान्हितान्' (७।२१) इति । सर्ववेदान्तेषु चेश्वरहेतुका एव सृष्टयो व्यपदिश्यन्ते । तदेव चेश्वरस्य फलहेतुत्वं यत्स्वकर्मानुरूपाः प्रजाः सृजति । विचित्रकार्यानुपपत्त्यादयोऽपि दोषाः कृतप्रयत्नापेक्षत्वादीश्वरस्य न प्रसज्यन्ते ॥ ४१ ॥ इत्यष्टमं फलाधिकरणम् ॥

इति श्रीगोविन्दभगवत्पूज्यपादशिष्यश्रीमच्छंकरभगवत्पादकृतौ

श्रीमच्छारीरकमीमांसाभाष्ये तृतीयाध्यायस्य

द्वितीयः पादः ॥ २ ॥

भामती ।

नादिभिरप्रयत्नपूर्वैर्व्यभिचारः; तेषामपि कल्पनास्पदतया व्यभिचारनिर्देशनानुपपत्तेः । तस्मादचेतनं कर्म वाऽपूर्वं वा न चेतनानधिष्ठितं स्वतन्त्रं स्वकार्ये प्रवर्तितुमुत्सहते । न च चैतन्यमात्रं कर्मस्वरूपसामान्यविनियोगादिविशेषविज्ञानशून्यमुपयुज्यते, येन तद्गहितक्षेत्रज्ञमात्राधिष्ठानेन हि सिद्धसाध्यत्वमुद्भाष्येत । तस्मात्तत्तत्प्रासादाद्वालगोपुरतोरणाद्युपजननिर्दर्शनसहस्रैः सुपरिनिश्चितम्—यथा चेतनाधिष्ठानादचेतनानां कार्याभक्तत्वमिति, तथा चैतन्यं देवताया असति बाधके श्रुतिस्मृतीतिहासपुराणप्रसिद्धं न शक्यं प्रतिषेद्धमित्यपि स्पष्ट निरटङ्कि देवताधिकरणे । लौकिकेश्वरो दानपरिचरणप्रणामाञ्जलिकरणस्तुतिमयीभिरतिश्रद्धागर्भाभिर्भक्तिभिराराधितः प्रसन्नः स्वानुरूपमाराधकाय फलं प्रयच्छति, विरोधितश्चापक्रियाभिर्विरोधकायाहितमित्यपि सुप्रसिद्धम् । तदिह केवलं कर्म वाऽपूर्वं वा चेतनानधिष्ठितमचेतनं फलं प्रसूत इति दृष्टविरुद्धम् । यथा विनष्टं कर्म न फलं प्रसूत इति कल्प्यते दृष्टविरोधादेवमिहापीति । तथा देवपूजात्मको यागो देवतां न प्रसादयन् फलं प्रसूत इत्यपि दृष्टविरुद्धम् । न हि राजपूजात्मकमाराधनं राजानमप्रसाद्य फलाय कल्पते । तस्माद्दृष्टानुगुण्याय यागादिभिरपि देवताप्रसत्तिरूपाद्यते । तथा च देवताप्रसादादेव स्थायिनः फलोत्पत्तेरुपपत्तेः कृतमपूर्वेण । एवमशुभेनापि कर्मणा देवताविरोधनं श्रुतिस्मृतिप्रसिद्धम् । ततः स्थायिनोऽनिष्टफलप्रसवः । न च शुभाशुभकारिणां तदनुरूपं फलं प्रसूयमाना देवता द्वेषपक्षपातवतीति युज्यते । न हि राजा साधुकारिणमनुगृह्णन् गृह्णन् वा पापकारिणं भवति द्विष्टो रक्तो वा तद्ददलौकिकोऽपीश्वरः । यथा च परमापूर्वं कर्तव्ये उत्पत्त्यपूर्वाणामङ्गापूर्वाणां चोपयोगः । एवं प्रधानाराधनेऽङ्गाराधनानामुत्पत्त्याराधनानां चोपयोगः । स्वाम्याराधन इव तदमाल्यतत्प्राणयिजनाराधनानामिति सर्वं समानमन्यत्राभिनिवेशात् । तस्माद्दृष्टविरोधेन देवताराधनात् फलं न त्वपूर्वात्कर्मणो वा

वेदान्तकल्पतरुः ।

चेतनत्वाद् सृष्टदित्यनुमानस्य जीवैः सिद्धसाधनत्वमाशङ्क्याह—न चैतन्यमात्रमिति । कर्म स्वरूपं तस्य च शुभस्य सुखमितरस्य दुःखमित्येवं सामान्यविनियोगः । आदिशब्देन ज्योतिष्टोमात्स्वर्ग इत्यादिविशेषविनियोग उच्यते । फलसिद्धिपूर्वक्षणे कर्मस्वरूपादिसाक्षात्कारवदधिष्ठितमस्माभिः साध्यत इति न सिद्धसाधनमित्यर्थः । आगमप्रसिद्धे संभावनामात्राभिधानात्पत्युरसामञ्जसा (व्या. सू. अ. २ पा. २ सू. ३७) दित्यत्रोक्तखण्डनानामनवकाशः । दुर्गेषु यो जनानां निवेशनार्थं भूमिकाविशेषो रच्यतेऽसावद्वालः । निरटङ्कि निष्टङ्कितं निर्णीतमित्यर्थः । नन्वीश्वरश्चेत्फलं ददाति, किं कर्मभिरत आह—लौकिकेश्वर इति । ईश्वरस्य कर्मापेक्षामुक्त्वा कर्मणामीश्वरापेक्षामुक्त्वा स्मारयति—तदिह केवलं कर्मेति । न केवलं कर्माधिष्ठानत्वादीश्वरसिद्धिरपि तु कर्मभिराश्वरप्रसादस्य साध्यत्वाच्चेत्याह—तथा देवपूजात्मक इति । न प्रसादयन्निति=अप्रसादयन्नित्यर्थः । नशब्दोऽयं प्रतिषेधवचनः । विरोधनं द्रोहः । ननु प्रधानयागेन परमेश्वरः प्रसीदतु, अङ्गानुष्ठानं तर्हि किमर्थमत आह—यथा च परमापूर्वं इति । अत्र भास्करेण प्रलेपे—भाष्यकारमतेऽन्तर्यामिव्यापारः फलोत्पादकः, स च संनिधिमाम्नात्वरूप इति नित्यः, सर्वजीवसाधारणश्चातो न तस्यैकैकजीवकर्मभिः

भामती ।

केवलात्, तद्विरोधतो हेतुव्यपदेशश्च श्रौतः स्मार्तश्च व्याख्यातः । ये पुनरन्तर्यामिव्यापारतया फलोत्पादनाया नित्यत्वं सर्वसाधारणत्वमिति मन्यमाना भाष्यकारीयमधिकरणं दूषयांबभूवस्तेभ्यो व्यावहारिक्यामीशित्रीक्षितव्यविभागावस्थायामिति भाष्यं व्याचक्षीत ॥ ४१ ॥ इति अष्टमं फलाधिकरणम् ॥

इति श्रीवाचस्पतिमिश्रविरचिते भाष्यविभागे भामत्यां
तृतीयस्याध्यायस्य द्वितीयः पादः ॥ २ ॥

वेदान्तकल्पतरुः ।

साध्यत्वमिति, तं भाष्यव्याख्यानेनानुगृह्णाति—ये पुनरिति । अविद्योपाधिवशादीश्वरस्यानित्यः प्रतिजीवं कर्मसाध्यश्चानुग्रहोऽस्तीत्यर्थः ॥ ४१ ॥ इत्यष्टमं फलाधिकरणम् ॥

इति श्रीपरमहंसपरिव्राजकाचार्यानुभवानन्दपूज्यपादशिष्यभगवदमलानन्दस्य व्या-
साश्रमापरनामधेयस्य कृतौ वेदान्तकल्पतरौ तृतीयस्याध्यायस्य द्वितीयः पादः ॥

	अत्र पादे	आदितः
अधिकरणानि	८	१०१
सूत्राणि	४१	३५९

॥ इति तृतीयाध्यायस्य तत्त्वम्पदार्थपरिशोधनारूपो द्वितीय पादः ॥



अथ तृतीयाध्यायस्य तृतीयः पादः ।

(१ अधिकरणम्) सर्ववेदान्तप्रत्ययं चोदनाद्यविशेषात् ॥ १ ॥

व्याख्यातं विज्ञेयस्य ब्रह्मणस्तत्त्वम्, इदानीं तु प्रतिवेदान्तं विज्ञानानि भिद्यन्ते न वेति विचार्यते—ननु विज्ञेयं ब्रह्म पूर्वापरादिभेदरहितमेकरसं सैन्धवघनवदवधारितम् ; तत्र कुतो विज्ञानभेदाभेदचिन्तावसरः ? न हि कर्मबहुत्ववद्ब्रह्मबहुत्वमपि वेदान्तेषु प्रतिपिपादयिषितमिति शक्यं वक्तुम् । ब्रह्मण एकत्वादेकरूपत्वाच्च । न चैकरूपे ब्रह्मण्यनेकरूपाणि विज्ञानानि संभवन्ति । न ह्यन्यथाऽर्थोऽन्यथा ज्ञानमित्यभ्रान्तं भवति । यदि पुनरेकस्मिन्ब्रह्मणि बहूनि विज्ञानानि वेदान्तान्तरेषु प्रतिपिपादयिषितानि, तेषामेकमभ्रान्तम्, भ्रान्तानीतराणीत्यनाश्वासप्रसङ्गो वेदान्तेषु । तस्मान्न तावत्प्रतिवेदान्तं ब्रह्मविज्ञानभेद आशङ्कितुं शक्यते । नाप्यस्य चोदनाद्यविशेषादभेद उच्येत; ब्रह्मविज्ञानस्याचोदनालक्षणत्वात् । अविधिप्रधानैर्हि वस्तुपर्यवसायिभिर्ब्रह्मवाक्यैर्ब्रह्मविज्ञानं जन्यत इत्यवोचदाचार्यः ‘तत्तु समन्वयात्’ (ब्र० सू० १।१।४) इत्यत्र । तत्कथमिमं

भामती ।

सर्ववेदान्तप्रत्ययं चोदनाद्यविशेषात् ॥ १ ॥ पूर्वेण संगतिमाह—व्याख्यातं विज्ञेयस्य ब्रह्मण इति । निरुपाधिब्रह्मतत्त्वगोचरं विज्ञानं मन्वान आक्षिपति—ननु विज्ञेयं ब्रह्मेति । सावयवस्य ह्यवयवानां भेदात्तत्त्ववयवविशिष्टब्रह्मगोचराणि विज्ञानानि गोचरभेदाद्भिद्येरन्नित्यवयवा ब्रह्मणो निराकृताः पूर्वापरादीत्यनेन । न च नानास्वभावं ब्रह्म; यतः स्वभावभेदाद्भिन्नानि ज्ञानानि—इत्युक्तम्—एकरसमिति । घनं कठिनम् । नन्वेकमप्यनेकरूपं लोके दृष्टं, यथा सोमशर्मैकोऽप्याचार्यो मातुलः पिता पुत्रो आता भर्ता जामाता द्विजोत्तम इत्यनेकरूपः—इत्युक्तम्—एकरूपत्वाच्च ।

वेदान्तकल्पतरुः ।

सर्ववेदान्तप्रत्ययं चोदनाद्यविशेषात् ॥ १ ॥ द्वितीये पादे तत्त्वंपदार्थौ परिशोधितौ, इदानीमपुनरुक्तापेक्षितपदार्थोपसंहारेण सगुणनिर्गुणब्रह्मवाक्यानामर्थोऽवधार्यते । सगुणवाक्यार्थचिन्ता तु तद्विधानां सत्त्वशुद्धिद्वारा निर्गुणविशोपयोगात् । पदार्थोपसंहारेण वाक्यार्थावधारणार्थं च सगुणविद्यानामभेदचिन्ता, भेदचिन्ता तु तदपवादत्वेन । निर्गुणविद्यायां तु विद्याभेदादैक्यं सिद्धमेवेति तन्न विचार्यते । गुणोपसंहारस्तु आनन्दादय इत्याद्यधिकरणै (व्या. सू. अ. ३ पा. ३ सू. ११) लक्ष्याखण्डवाक्यार्थसिद्ध्यर्थवाक्यार्थोपसंहाररूपो वर्णयिष्यते । तदेतत्सर्वमसिंधायाह—पूर्वेणेति । अत्राक्षेपभाष्यं—‘ननु विज्ञेयं ब्रह्म पूर्वापरादिभेदरहितमेकरसं सैन्धवघनवदवधारितमित्यादि, तदनुपपन्नमिव; सगुणब्रह्मणो नानारसत्वेन तद्विज्ञानभेदाभेदचिन्तायाः संभवात् । अत आह—निरुपाधीति । पूर्वापरादिभेदरहितमेकरसमिति च विशेषणद्वयस्यापुनरुक्तमर्थमाह—सावयवस्य हीत्यादिना । अवयविनि ह्यवयवाः पूर्वापरभावेन वर्तन्ते अतस्त्रिषेधात्सावयवत्वनिषेधः । एकरसमित्यनेकधर्मवत्त्वनिषेध इत्यर्थः । स्वभावो धर्मः । भाष्यगतघनशब्दार्थमाह—कठिनमिति । अच्छिद्रत्वात् रसान्तररहितमित्यर्थः । अवयवभेदं धर्मभेदं च निरस्यापेक्षिकभेदमाशङ्क्य तन्निषेध एक-रूपत्वविशेषणेन क्रियत इत्याह—नन्वेकमपीत्यादिना । भाष्ये एकत्वादित्यनेन प्राङ् निषिद्धावयवधर्मभेदे निषेधानुवादः ।

कल्पतरुपरिमलः ।

सर्ववेदान्तप्रत्ययं चोदनाद्यविशेषात् ॥ १ ॥ पूर्वपादेन सङ्गतिं प्रदर्शयन् पादार्थमाह—द्वितीयपाद इति । तत्त्वम्पदार्थशोधनेन निर्विशेषब्रह्मणि निर्धारिते मोक्षसाधनं तज्ज्ञानोपयोगिसगुणनिर्गुणवाक्यार्थनिर्धारणं क्रियत इति पादसंगतिः । हिरण्मयादिवाक्यं सगुणविषयं प्रतर्दनादिवाक्यं निर्गुणविषयमित्येवंरूपसगुणनिर्गुणवाक्यार्थनिर्धारणस्य प्रथमाध्यायेन कृतत्वेऽपि नानाशास्त्रान्नातगुणोपसंहारेण तन्निर्धारणं न कृतमिति तदर्थोऽयं पादः । तथा च गुणोपसंहारः पादार्थ इति भावः । ननु सगुणवाक्यार्थनिर्धारणं विचार्यत्वेन प्रतिज्ञातस्य निर्विशेषस्य ज्ञाने नोपयोगीत्यत आह—सगुणेति । चित्तशुद्धिद्वारेणेत्युपलक्षणम् । चित्तैकाग्र्यद्रष्टृमसंपादनद्वारेणैव द्रष्टव्यम् । ननु गुणोपसंहारः केषुचिदेवाधिकरणेषु चिन्त्यते, केषु चिद्विद्यानामभेदः, केषु चिद्वेदः, अतो नैकः पादार्थ इत्यत आह—पादार्थोपसंहारेणेति । गुणोपसंहार एव पादार्थः । अभेदचिन्ता तदुपयोगिभेदचिन्ता, तदपवादत्वेनेत्यर्थः । अभेदचिन्ता गुणोपसंहारोपयोगिनी चेन्निरगुणविद्याया किमिति सा न कृतेत्याशङ्काह—अधिकरणैरिति । यद्यप्यानन्दाधिकरणे आनन्दादिभावरूपगुणोपसंहारचिन्ता अक्षरधियामित्यधिकरणे (व्या. सू. अ. ३ पा. ३ सू. ३३) स्थूलत्वाद्यभावरूपगुणोपसंहारचिन्तेत्यधिकरणद्वयमेव

भेदाभेदचिन्तामारभत इति ? तदुच्यते—सगुणब्रह्मविषया प्राणादिविषया चैवं विज्ञानभेदाभेदचिन्तेत्यदोषः । अत्र हि कर्मवदुपासनानां भेदाभेदौ संभवतः, कर्मवदेव चोपासनानि दृष्टफलान्यदृष्टफलानि चोच्यन्ते । क्रममुक्तिफलानि च कानिचित्सम्यग्ज्ञानोत्पत्तिद्वारेण । तेष्वेवा चिन्ता संभवति—किं प्रतिवेदान्तं विज्ञानभेद आहोस्विचेति । तत्र पूर्वपक्षहेतवस्तावदुपन्यस्यन्ते—नास्नस्तावद्धेदप्रतिपत्तिहेतुत्वं प्रसिद्धं ज्योतिरादिषु । अस्ति चात्र वेदान्तान्तरवि-

भामती ।

एकस्मिन् गोचरे संभवन्ति बहूनि विज्ञानानि न त्वनेकाकाराणि इत्युक्तं—अनेकरूपाणि । रूपमाकारः । समाधत्ते—उच्यते । सगुणेति । सत्यं तत्तद्गुणोपाधानब्रह्मविषया उपासनाः प्राणादिविषयाश्च दृष्टादृष्टक्रममुक्तिफलविषयभेदाङ्गित्वेन इत्यर्थः । तत् उपपन्नो विमर्श इत्याह—तेष्वेषा चिन्ता । पूर्वपक्षं गृह्णाति—तत्रेति । नास्नस्तावदिति । अस्ति ‘अथैष ज्योतिः—एतेन सहस्रदक्षिणेन यजेत’ इति । तत्र संशयः—किं यजेतेति संनिहितज्योतिष्टोमानुवादेन सहस्रदक्षिणालक्षणगुणविधानम्, उतैतद्गुणविशिष्टकर्मन्तरविधानमिति । किं तावत् प्राप्तम् ? ज्योतिष्टोमस्य प्रक्रान्तवेदान्तकल्पतरुः ।

नन्वेकरूपाणि ज्ञानानीत्यत्र रूपग्रहणं व्यर्थम्, अनेकानीत्येवोच्यताम्, अत आह—एकस्मिन् गोचरे इति । ननु ज्ञानस्य गुणस्य कथमनेकरूपत्वप्राप्तिरत आह—रूपमाकार इति । नामरूपधर्मविशेषपुनरुक्तिनिन्दाशक्तिसमाप्तिवचनप्रायश्चित्तान्यार्थदर्शनाच्छाखान्तरे कर्मभेदः स्या (जै सू. अ. २ पा. ४ सू. ८) इति शाखान्तराधिकरणपूर्वपक्षसूत्रम् । तत्र निन्देति उदितहोमानुदितहोमनिन्दोच्यते । “प्रातः प्रातरुतं ते वदन्ति पुरोदयाजुह्वति येऽग्निहोत्रं दिवा कीर्त्यमदिवा कीर्तयन्तः सूर्यो ज्योतिर्न तदा ज्योतिरेषा”मित्यनुदितहोमनिन्दा । “यथाऽतिथये प्रदुतायाञ्च हरेयुस्तादृक् तद्यदुदिते जुह्वती”त्युदितहोमनिन्दा । प्रदुताय निर्गतायेत्यर्थः । ततश्च एकस्य विरुद्धकालद्वयासम्भवात्कर्मभेदः । प्रायश्चित्तमुदितानुदितहोमव्यतिक्रमे । तत्र निन्दाप्रायश्चित्ते वेदान्तगतविधायु न स्त इति नोदाहियेते । इतरे ये नामादयो भेदहेतवस्तदुपन्यासार्थं नाम्नस्तावदित्यादिभाष्यं, तद्याचष्टे—अस्त्यथैष ज्योतिरित्यादिना । ननु यजेतेति प्रकृतज्योतिष्टो-

कल्पतरुपरिमलः ।

निर्गुणविद्याया अवगतपरस्परगुणोपसंहारविषयम्; तथाप्यात्मगृहीतिरित्यधिकरणे प्रथमवर्णके पूर्वपक्षे “आत्मा वा इदमेक एवाग्र आसीदि”त्यैतरेयवाक्यं हिरण्यगर्भविषयम् । द्वितीयवर्णके पूर्वपक्षे “सदेव सोम्येदमग्र आसीदि”त्यादिच्छान्दोग्यवाक्यं सत्तासामान्यविषयमित्युभयत्रापि पूर्वपक्षयोरानन्दादिगुणानुपसंहारः, सिद्धान्ते तदुपसंहार इति निर्गुणविद्यागतगुणोपसंहारफलत्वात् कामाद्यधिकरणे (व्या. सू. अ. ३ पा. ३ सू. ३६ ।) निर्गुणविद्याया सगुणविद्यागतसत्यकामादिगुणोपसंहारस्य साक्षान्निरूपितत्वाच्च तदभिप्रायमधिकरणैरिति बहुवचनम् । नामरूपेति । काठकालापादिर्नामभेदः । क्वचिच्छाखाया दर्शपूर्णमासयोरग्नीषोमीय एकादशकपालः श्रूयते शाखान्तरे द्वादशकपाल इति रूपभेदः । कारीर्यादिषु क्षिरोभूमिभोजनादिधर्मविशेषः । पुनरुक्तिः अग्निहोत्रादिविधेः शाखाभेदेनाविशेषपुनःश्रवणरूपोऽभ्यासः । निन्दा उदितानुदितहोमयोः । अशक्तिः सर्वशाखोदितसकलाङ्गप्रहार्थतावच्छाध्ययनाशक्तिः । मैत्रायणीयानामन्वारोहसंज्ञकेषु स्थलारोहणमन्त्रेष्वभिचयनस्य समाप्तिः अन्यत्रान्येषामिति समाप्तिभेदः । केषां चिच्छाखायामुदितहोमव्यतिक्रमे प्रायश्चित्तम्, अन्येषामनुदितहोमव्यतिक्रमे इति प्रायश्चित्तभेदः । “यदि पुरा दिदीक्षाणाः स्तुर्वृहत्सामानमतिरात्रमुपेयुरपेतं ह्येषां रथन्तरं यद्यदिदीक्षाणाः रथन्तरसामानमतिरात्रमुपेयुरि”त्यनिष्टप्रथमयज्ञानां द्वादशाहदर्शनं शाखाभेदेन द्वादशाहभेदेऽन्यार्थदर्शनरूपं लिङ्गम्, दिदीक्षाणाः प्राग्दीक्षितवन्तः । लिटः कानश्चिद्विर्वचनम् । कथं प्राग्दीक्षितानां द्वादशाहदर्शनं द्वादशाहभेदे लिङ्गमुच्यते ? शाण्डिल्यशाखाया “मेष वात्र प्रथमो यज्ञो यज्ञानां यज्योतिष्टोमो य एतेनानिष्ठाऽन्येन यजते गर्तपत्यमेव तत्कुरुते” इति सर्वकतूना ज्योतिष्टोमपाश्चात्यलमङ्गं विहितम् । यथैक एव द्वादशाहो नानाशाखासु विधीयते, तदा तस्य ज्योतिष्टोमपूर्वकलनियमादनिष्टप्रथमयज्ञस्य द्वादशाहदर्शनं नोपपद्यते । यदि प्रतिशाखं द्वादशाहभेदः स्यात्तदा शाण्डिल्यशाखायाम् “अथान्येन यजते” इत्यन्यशब्दस्य शाण्डिल्यशाखागतद्वादशाहादिविषयलोपपत्तेः शाखान्तरगतद्वादशाहानां ज्योतिष्टोमपाश्चात्यलस्याविधानात् । यस्यां शाखायामनिष्टप्रथमयज्ञस्य द्वादशाहदर्शनं तच्छाखागतद्वादशाहविषयत्वेन तदुपपद्यते । एवं नामभेदादिहेतुभिः प्रतिशाखमग्निहोत्रादिकर्म भिद्यत इति सूत्रार्थः । विरुद्धकालद्वयासम्भवादिति । यद्यपि कालद्वयं विकल्पेन संभवति; तथापि निन्दयोदितानुदितहोमपक्षद्वयेऽपि वैगुण्यपादकमुदितानुदितकालद्वयमपि कर्मैक्ये न संभवतीति भावः । न केवलं निन्दया वैगुण्यमवगम्यते किं तदुदितानुदितकालव्यतिक्रमे प्रायश्चित्तोपदेशेनाप्येतद्दर्शयति—प्रायश्चित्तमिति । निन्दाप्रायश्चित्ते इति । अन्धं तमः प्रविशन्तीत्यादिषु केवलयोर्विद्याकर्मणोर्निन्दासद्भावेऽपि भिन्नशाखागतयोरग्निहोत्रयोरिव विद्ययोर्भेदाप्रादिका निन्दा

भामती ।

त्वाद्यजेतेति तदनुवादाज्योतिरिति प्रातिपदिकमात्रं पठित्वा एतेनेत्यनुकृष्य कर्मसामानाधिकरण्येन कर्मनामव्यवस्थापनात्, कर्मणश्चानुवाद्यत्वेन तत्तत्रस्य नाम्नोऽपि तथैव व्यवस्थापनात्, ज्योतिःशब्दस्य 'वसन्ते वसन्ते ज्योतिषा' इति च ज्योतिष्टोमे प्रयोगदर्शनात्, नामैकदेशेन च नामोपलक्षणस्य लोकसिद्धत्वाद्गीमसेनोपलक्षणभीमपदवत्, अथ-शब्दस्य चानन्तर्यार्थस्यासंबन्धित्वेऽनुपपत्तेः, गुणविशिष्टकर्मान्तरविधेश्च गुणमात्रविधानस्य लाघवात्, द्वादशशतदक्षिणायाश्चोत्पत्त्यशिष्टतया समशिष्टतया सहस्रदक्षिणया सह विकल्पोपपत्तेः, प्रकृतस्यैव ज्योतिष्टोमस्य सहस्रदक्षिणालक्षण-गुणविधानार्थमयमनुवादो न तु कर्मान्तरमिति प्राप्तम् । एवं प्राप्त उच्यते—भवेत्पूर्वस्मिन् गुणविधिर्यदि तदेव प्रकरणं स्यात् । विच्छिन्नं तु तत् । तथाहि संनिधावपि पूर्वोसंबन्धार्थं संज्ञान्तरं प्रतीयमानम् 'अन्यायश्चानेकार्थत्वम्' इति न्यायादुत्सर्गतोऽर्थान्तरार्थत्वात्पूर्वबुद्धिं व्यवच्छिन्नस्य पूर्वबुद्धिं च प्रसूत इति लोकसिद्धम् । न जातु देहि देवदत्ताय गामथ देवाय वेदान्तकल्पतरुः ।

मानुवादोऽनुपपन्नः; नात्रैव तद्बुद्धिविच्छेदादत आह—ज्योतिरिति । ज्योतिरिति हि प्रातिपदिकमात्रम्, न त्वस्य नामलभ्यत्वम् । एतेनेत्यनुकृष्य यजेतेत्याख्यातवाच्यकर्मसामानाधिकरण्यात्तु नामलभ्यत्वम् । तथा चाख्यात-पारतन्त्र्याख्यातातं कर्म विदधीत, तर्हि नामापि तद्वदेदथ त्वनुवदेत्तर्हि नामापि तदनुवदिष्यतीत्यप्रयोजकमिह नाम भेदाभेदयो । ततश्चाख्यातार्थ एव चिन्त्य इत्यर्थः । उक्तं हि—प्रायेणाख्यातसम्बन्धि नामेष्टं पारतन्त्र्याभाक् । तस्यैव प्रथमं तेन भेदाभेदनिमित्ततः ॥ इति । ज्योतिरिति कर्मसामानाधिकरण्येन कर्मनामव्यवस्थापनादित्यादिहेतूना सहस्रदक्षिणागुणविधानार्थोऽयमनुवाद इति वक्ष्यमाणप्रतिज्ञया संबन्धः । अथ शब्दस्य चेति । आनन्तर्यं हि पूर्ववृत्तापेक्षं गुणविधिपक्षे चाश्रयदानार्थमस्ति ज्योतिष्टोमापेक्षा न कर्मान्तरत्वे । न हि क्रतुः कलन्तरमपेक्षत इत्यर्थः । ननु द्वादशशतं दक्षिणेति ज्योतिष्टोमे द्वादशशतं गावो दक्षिणा तद्विरुद्धं सहस्रदक्षिणाविधानमित्यत आह—द्वादशशतेति । उत्पत्तिः कर्मस्वरूपज्ञापनं तन्मध्ये विहितमुत्पत्तिशिष्टं, कर्मस्वरूपज्ञापनोत्तरकालविहितमुत्पन्नशिष्टम् । तत्र द्वादशशतं दक्षिणा यद्युत्पत्तौ श्रूयेत, तर्हि बलवत्त्वात् सहस्रदक्षिणा बोधेत, न त्वेवमस्त्युभयोरपि कर्मज्ञापनोत्तरकालं श्रुतत्वादित्यर्थः । अन्यायश्चानेकार्थत्वमिति न्यायादिति दृष्टान्तोक्तिरियम् । यथाऽनेकार्थत्वमेकस्य शब्दस्यान्याय एवमेकस्यार्थस्यान्याय्यमनेकशब्दत्वमित्यपि न्यायस्ततो ज्योतिष्टोमज्योतिःशब्दौ नैकस्य कर्मणो वाचकावित्यर्थः । ननु वसन्तवाक्ये ज्योतिष्टोमवाक्ये च ज्योतिर्ज्योतिष्टोमशब्दयोरेकार्थत्वाद्नेकशब्दत्वमपि क्वचिदाश्रितमत आह—उत्सर्गत इति । असम्बन्धार्थपदव्यवायादिति पूर्वैणा-

कल्पतरुपरिमलः ।

नास्तीति भावः । अस्यैष ज्योतिरित्यादिनेति । प्राग् ज्योतिष्टोमे प्रकृते अथैव ज्योतिरित्याद्युपक्रमः । ज्योतिरिति हि प्रातिपदिकमात्रं न त्वस्य नामत्वमभिव्यक्तमिति । मात्रशब्देन यजिसामानाधिकरण्यं व्यावर्त्यते । अथैष ज्योतिरित्यत्र यजिसामानाधिकरण्याभावाद् न क्रतुनामलभ्यत्वमित्यर्थः । प्रतीकमात्रमिति क्वचित्पाठः । तत्र ज्योतिष्टोमनामावयवमात्रमिति नास्य प्रकृतज्योतिष्टोमनामलभ्यत्वमित्यर्थः । यद्यपि तदभिव्यक्तिसत्त्वे तदिष्टमेव प्रकृते ज्योतिष्टोमे सहस्रदक्षिणालक्षणगुणविधिरिति वदतः पूर्वपक्षिणः; तथाप्यप्रयोजकमिह नामभेदाभेदयोरित्यभिप्रायग्रन्थे नाम यथा पूर्वपक्ष्यभिमतं अमेदे न प्रयोजकम्, एवं सिद्धान्त्यभिमतं भेदेऽपि न प्रयोजकमिति वक्ष्यमाणत्वात् तत्र कथमभेदेन प्रयोजकं ज्योतिरिति प्रकृतज्योतिष्टोमनाम्ना तदभेदप्रतीतेरित्याशङ्कानिवारणार्थत्वेनेदं वाक्यमिति नेतव्यम् । प्रायेणाख्यातसंबन्धीति । आख्यातसंबन्धस्यापि प्रागेव क्वचिल्लब्धप्रवृत्तिनिमित्तकं नाम आख्यातपरतन्त्रम्, यथाऽऽमेयादीनां प्रयाजादीनां च यागानां सन्निधौ श्रूयमाणे "दर्शपूर्णमासाभ्यां स्वर्गकामो यजेते"त्यधिकारवाक्ये यजेतेत्यस्य संनिहितसर्वयागानुवादस्वरूपेऽपि न तत्पारतन्त्र्येण दर्शपूर्णमासनाम्नास्तावद्यागवृत्तिलं, किं त्वमावास्यापौर्णमासीकालयुतेष्वाग्नेयादिषु क्लृप्तप्रवृत्तिनिमित्तकत्वात्तावन्मात्रवृत्तिलमभिप्रेत्य प्रायेणेत्युक्तम् । तथा चाक्लृप्तप्रवृत्तिनिमित्तकं नामाख्यातपरतन्त्रं, तथाभूतं च ज्योतिरिति नाम, अतस्तस्याख्यातपारतन्त्र्यादाख्यातस्य च प्रकृतज्योतिष्टोमानुवादस्वरूपत्वात्परतन्त्रं नामापि तु तत्रैव वर्तितुमर्हतीति भावः । ज्योतिरिति कर्मसामानाधिकरण्येन कर्मनामव्यवस्थापनादित्यादिहेतूनामिति । अत्र टीकायामसन्नपि ज्योतिरित्ययमंशः कस्य कर्मनामलं व्यवस्थितमित्याकाङ्क्षिताशङ्कणार्थं स्वयमध्याहृतः । द्वादशशतं दक्षिणेति । श्रुतौ द्वादशमिति शब्दस्तदस्मिन्नधिकमिति दशान्ताड इति सूत्रविहितप्रत्ययान्तः । ततश्च द्वादशाधिकं शतमित्यर्थः । द्वादशशतं गाव इत्युदाहृतश्रुतिवाक्ये गोशब्दाभावेऽपि तत्र निर्दिष्टा द्वादशशतसंख्या गौशब्दश्चाश्वत्तरश्च गर्दभश्चेत्यादिपूर्वसंदर्भप्रकृतगोविषयेति दक्षिणाधिकरणे (जै. सू. अ. १० पा. ३ सू. ३९-४९) निर्णीतत्वाद्वा इत्युक्तम् । अन्यायश्चानेकशब्दत्वमिति न्यायः प्रकृते उदाहर्तव्यः । अतो न्यायान्तरोदाहरणं दृष्टान्तार्थमिति व्याचष्टे—यथानेकार्थत्वमिति । ज्योतिर्ज्योतिष्टोमशब्दयोरेकार्थत्वादिति । यद्यपि वसन्तवाक्ये ज्योतिः-

भामती ।

वाजिनमिति देवशब्दाद्देवदत्तं वाजिभाजं समवस्यन्ति लौकिकाः । तथा चोपरिष्ठात् 'यजेत' इति श्रूयमाणसंबद्धार्थपद-
व्यवायात्कर्मबुद्धिमनादधत् तत्र गुणविधानमात्रासमर्थं कर्मान्तरमेव विधत्ते । न चैकत्रानुपपत्त्या लक्षणया ज्योतिः-
शब्दो ज्योतिष्टोमे प्रवृत्त इत्यस्यामप्यनुपपत्तौ लाक्षणिको युक्तः । न हि गङ्गायां घोष इत्यत्र गङ्गापदं लाक्षणिकमिति
मीनो गङ्गायामित्यत्रापि लाक्षणिकं भवति । भेदोऽपि च प्रथमं संज्ञान्तरेणोद्दिष्टो यजिशब्दसामानाधिकरण्यं कर्म-
नामधेयमात्रतामावहति, न तु संज्ञान्तरोपजनितां भेदधियमपनेतुमुत्सहते । तथा चाथशब्दोऽधिकारार्थः प्रकरणा-
न्तरतामवधोतयति । एषशब्दश्चाधिक्रियमाणपरामर्शक इति सोऽयं संज्ञान्तराद्भेद इति । भवतु संज्ञान्तरात्कर्मभेदः,
प्रकृते तु किमायातमित्यत आह—अस्ति चात्र वेदान्तान्तरविहितेष्विति । यथैव काठकादिसमाख्या ग्रन्थे
प्रयुज्यत एवं ज्ञानेऽपि लौकिकाः । न चास्ति विशेषो यतो ग्रन्थे मुख्या विज्ञाने गौणी भवेत् । प्रणयनं च ग्रन्थज्ञान-
योरभिन्नं प्रवृत्तिनिमित्तम् । तस्माज्ज्ञानस्यापि वाचिका समाख्या । तथा च यदा ज्योतिष्टोमसंनिधौ श्रूयमाणं समा-
ख्यानन्तरं तत्प्रतीकमपि कर्मणो भेदकं तदा कैव कथा शाखान्तरीये विप्रकृष्टतमेऽतत्प्रतीकभूतसमाख्यानन्तराभिधेये
ज्ञान इति । तथा रूपभेदोऽपि कर्मभेदस्य प्रतिपादकः प्रसिद्धः, यथा—'वैश्वदेव्यामिक्षा वाजिभ्यो वाजिनम्' इत्येव-
मादिषु । इदमाज्ञायते—'तसे पयसि दध्यानयति सा वैश्वदेव्यामिक्षा' इति । अत्र हि द्रव्यदेवतासंबन्धानुमितो

वेदान्तकल्पतरुः ।

सम्बद्धार्थवता ज्योतिःपदेन व्यवधानादित्यर्थः । यत्तु वसन्तादिवाक्ये ज्योतिःशब्द एकदेशान्तरलक्षणार्थे दृष्ट एवमत्रापि, तत्राह—**न चैकत्रेति** । वसन्तादिवाक्ये हि ज्योतिषा यजेतेत्याख्याततन्त्रा संज्ञा, आख्यातं च कालादिविधिसंक्रान्त-
मिति पूर्वकर्मानुवदेत्, एषा तु प्रथमान्तत्वादतन्त्रेति प्रकृतकर्मबुद्धिं विच्छिनत्तीत्यर्थः । यत्तु ज्योतिरिति प्रातिपदिक-
मुच्चयैतेनेति परामृश्य यजेतेति विधानाद् नामधेयं ज्योतिःशब्द इति, तदोमिति ब्रूम ; तस्यैव नाम्नः कर्मान्तरवाचकत्वा-
दित्याह—**भेदोऽपि चेति** । अपिचेति समुच्चये । यथा नामधेयत्वमेव भेदोऽपि प्रथममुद्दिष्ट इत्यर्थः । ननु कठेन
प्रणीतत्वाद्ध्यापितत्वाद्वा काठकमुच्यते, न विद्या प्रणीयते, तस्या अशाब्दत्वादत आह—**प्रणयनं चेति** । प्रणयनं
शिष्येभ्यो नयनमुपदेश स ज्ञानेऽपि अविशिष्ट इत्यर्थः । ज्योतिःसंज्ञायाः सकाशात् काठकत्वादिसंज्ञाया भेदकत्वाति-
शयमाह—**तथा चेति** । ज्योतिष्टोमस्य संनिधौ श्रुतत्वात्तदनुवादकत्वेन तन्नामैकदेशत्वेन च सभाव्यमानमपि ज्योतिरिति
नाम यदा कर्मभेदकं, तदा शाखान्तरस्थत्वेन दूरस्थं संपूर्णं च काठकादिनामातितरा ज्ञानभेदकमित्यर्थः । अतत्प्रतीकभूतेति
च्छेदः । तथा रूपभेदोऽपीत्यादिभाष्यमुपात्तं, तद्वाच्ये—**इदमाज्ञायत इत्यादिना** । नन्विह सिद्धानुवादमात्रं स
आमिक्षेति प्रतीयते, न विधिः, तत्र कथं कर्मभेदाभेदचिन्तावकाशः ? तत्राह—**द्रव्यदेवतेति** । वाजिनं गुणो विधीयत

कल्पतरुपरिमलः ।

शब्दः एकदेश्येकदेशसंबन्धेन ज्योतिष्टोमशब्दं स्मारयति, स्मृतज्योतिष्टोमशब्दाभिहितो यागो वाक्यार्थान्वयी,
न तत्र ज्योतिःशब्दो ज्योतिष्टोमस्य वाचकः; ज्योतिष्टोमज्योतिःशब्दौ नैकस्य कर्मणो वाचकौ इत्यनुपदमेवाभिहित-
त्वात्, वसन्तादिवाक्ये ज्योतिःशब्द एकदेशान्तरलक्षणार्थं इत्यनुपदमेव वक्ष्यमाणत्वाच्च; तथापि यथाकथंचि-
ज्योतिष्टोमयागप्रतीत्युपयोगित्वेन श्रुतो ज्योतिःशब्दः प्रयुक्त इत्येतावता तयोरैकार्थ्यमुक्तम् । नामतयैकार्थ्यप्रती-
त्युपयोग्यनेकशब्दप्रसिद्धावन्यत्र सुलभतरायामपि क्लिष्टोदाहरणम् । अथैष ज्योतिरित्यत्र यस्य ज्योतिःपदस्य ज्योतिष्टोम
इति नामान्तरवति वृत्तिरन्यायेति विचिकित्सते तस्यैवान्यत्र तस्मिन् वृत्तिर्दृष्टेति दर्शयितुम् । यत्तु वसन्तादिवाक्य
इति । वसन्तादिवाक्ये इव अथैष ज्योतिरित्यत्राप्युत्सर्गबाधोऽस्त्विति भावः । एकदेशान्तरलक्षणार्थे इति ।
अत्र लक्षणार्थं इत्यनेन एकदेश्येकदेशसंबन्धमूलकज्योतिष्टोमशब्दस्मृत्यर्थत्वं विवक्षितम्, न त्वेकदेशान्तरे एकदेशिनि
वा लाक्षणिकत्वं शक्यसंबन्धाभावात् । न हि नामैकदेशस्य किञ्चिच्छक्यम्; एकदेशस्य एकदेशिनश्च शक्यसंबन्धो
वाऽस्ति । न चैकत्रेतीति प्रतीकग्रहणानन्तरं—वसन्तवाक्ये ज्योतिषा यजेतेति आख्याततन्त्रा संज्ञा, आख्यातं
च कालविधिसंक्रान्तमिति पूर्वकर्मानुवदेदेषा तु प्रथमान्तत्वादतन्त्रेति प्रकृतकर्मबुद्धिं व्यवच्छिनत्तीत्यर्थः इति शुद्धः पाठः ।
वसन्तवाक्ये हि काललक्षणानिमित्तसंक्रान्तत्वाद्विधेः कर्मसिद्ध्यनुपपत्तिः नान्यत्रेत्यर्थः इति क्वचित्पाठो दृष्टः, सोऽप्यत्रैवार्थे
कथंचिद्योज्यः । तस्मिन् पाठे नान्यत्रेत्यस्य न तत्रेत्यर्थः । तथा च वसन्तवाक्ये कर्मविध्यनुपपत्तेराख्यातेन पूर्वकर्मानु-
वदनीयमिति तत्समानाधिकरणज्योतिःशब्दस्यापि कथंचित्तत्प्रत्यायकत्वमाश्रितं, न तत्र तदाश्रयणीयम्; प्रथमान्ते
तथानुपपत्तिस्फूर्त्यभावादिति । तस्यैव नाम्नः कर्मान्तरवाचकत्वादित्याहेति । प्रथमान्तज्योतिःशब्दस्य विधास्य-
मानकर्मनामायास्तदानीमनभिव्यक्तावपि पूर्वसंबन्धिपदेन तेन प्रकरणविच्छेदादिति भावः । अत्र हि द्रव्यदेवतेति ।
यजमानद्रव्यदेवतासंबन्धो यागेनैव कर्तव्य इति द्रव्यदेवतासंबन्धस्य यागाविनाभावात्तेन यागानुमितिः । टीकाया

गुणाधिकरणसदेहोपन्यासपूर्वपक्षकोटौ द्रव्यमात्रस्य विधिरुको न देवतायाः, तत्र किमर्थं देवताया अपि विधिर्नोक्तः
अविधाने च देवतायाः कुतो लाभ इत्याशङ्क्याह—**यद्यपीत्यादिना । ननु** भयोरपि वाक्ययोः समसमयवृत्तेरिति
टीकोक्तमयुक्तम्, आमिक्षावाक्ये स्वार्थमभिधाय पर्यवसिते वाजिनवाक्यप्रवृत्तेः, न ह्युत्तरवाक्यप्रवृत्तिर्पर्यन्तं पूर्ववाक्यम-
पर्यवसिताभिधानं भवतीति क्वचिद् दृष्टमित्याशङ्क्यान्यत्रात्थाभावेऽपि प्रकृते तथाभावमुपपादयति—**अयमभिप्राय**
इति । यत्र पूर्वापरवाक्यद्वयमपि किञ्चिदंशकल्पनया पूरणीयं भवेत्तत्र नानेकं कल्पनीयं गौरवादिति भावः । **तद्धिता-**
न्तपदश्रुतिमात्रादिति । विश्वे देवा देवता अस्या इति विग्रहवाक्ये अस्या इत्येतदर्थत्वेनामिक्षायाः प्रवेशात्तत्समानार्था
तद्धितश्रुतिरपि द्रव्यदेवतासबन्धार्था । वाजिभ्य इति चतुर्थ्यन्तशब्दस्तुद्देश्यदेवतामात्रमभिधत्ते, न तस्या द्रव्यसंबन्धमपि,
स तु तत्र वाक्यगम्य एवेति भावः । **तथा सतीति ।** विग्रहवाक्यस्थस्यास्या इति पदस्यामिक्षायाः पर्यवसानार्थम् आमि-
क्षापदसमभिव्याहारापेक्षाऽस्तीतीहापि वाक्यबोध्य एव सबन्ध इति भावः । **श्रौत एवामिक्षासंबन्ध इति ।** पर्यवसि-
ताभिधानस्य यत्प्रत्यायनाय पदान्तरसमभिव्याहारापेक्षा तत्रैव वाक्यं प्रमाणं, यत्र त्वपर्यवसिताभिधानाय पदान्तरापेक्षा
तत्र पदान्तरसन्निधानेन पर्यवसिता श्रुतिरेव प्रमाणमिति भावः । टीकाया तथापीत्यारभ्योपलक्ष्यतीत्यन्तेन ग्रन्थेन
प्रकृते श्रुतितो वाक्यस्य दौर्बल्याभावमुपपादयितुमुपक्रम्य तद्विहाय यद्यपीत्यादिना विचारान्तरं प्रवर्तितं, तदनन्वितमि-
त्याशङ्क्या उपलक्ष्यतीत्यन्तस्योपरितनग्रन्थेनान्वयं दर्शयति—**उपलक्षितेषु चेति ।** विश्वान् देवानुपलक्ष्यतीत्युक्ते कथं
वाजिशब्दोक्ता विश्वेदेवाः स्युः ? शब्दभेदेन देवताभेदादित्याशङ्क्यां प्रसक्ताया तन्निराकरणेन विश्वान् देवानुपलक्ष्यती-

वैदान्तकल्पतरुः ।

वनेनेत्युपरितनग्रन्थे वक्ष्यति । ननु वाजिभ्य इति इन्द्रप्रत्ययान्तं पदमामिक्षासंबन्धिनो विश्वदेवानुपलक्षयितुं न शक्नोति, अधिकरणान्तरविरोधादित्याशङ्कते—यद्यपीति । दशमे स्थितम्—विधिशब्दस्य मन्त्रत्वे भावः स्यात्तेन चोदना । (जै. सू. अ. १० पा. ४ सू. २३) दर्शपूर्णमासयोर्देवतापदान्याभेदादीनि सन्ति, सन्ति चाग्नेरभिधानानि लोकेऽग्नि पावक इत्यादीनि । तत्र संदेहः किं हविःप्रदानसमये येन केनचिदग्निवाचकपदेनाग्निरुद्देश्य, उत विधिगतामिपदेनैवेति । तत्रार्थरूपत्वाद्देवतात्वस्य तस्य च येन केनचिद्वाचकेन निर्देशसंभवादित्यम इति प्राप्ते राद्धान्तः । सत्यमर्थात्मकं देवतात्वं तत्तु न स्वर्गवासित्वादि संभवति, मासेभ्यः स्वाहेत्यादौ मासादेरदेवतात्वप्रसङ्गात्, किंतु त्यज्यमानहविः प्रत्युद्देश्यत्वम् । उद्देशश्च हविः प्रति प्राधान्येन निर्देशः तत्राग्नेय इति विधिगतस्यैव मन्त्रत्वे देवताप्रकाशकत्वे भावो देवतात्वं हविस्त्यागकालेऽपि स्यात्; तद्विषयत्वमिदं हविः प्रत्यग्नेः प्राधान्येन निर्देशाद्विस्त्यागकालेऽपि तेनैव स निर्देशः । शब्दान्तरेण निर्देशे देवतात्वं न स्यात्तस्माद्विधिशब्दस्यैव मन्त्रत्वे देवताप्रकाशकत्वे भावः स्यात्तेन हि देवतामुद्दिश्य हविषश्चोदनेति । तत्र शब्दभेदेऽपि देवतैक्ये एतदधिकरणविरोध इत्यर्थः । यदि च शब्दभेदेऽपि देवतैक्यं, तर्हि सौर्यं चरं निर्वपेद् ब्रह्मवर्चसकामः, आदित्यं चरं निर्वपेदिति च सौर्यादित्यचरौरेकदेवतात्वं स्यादित्यर्थः । न चैतयोरेकदेवतात्वमेष्टुं शक्यम्, सूर्याय जुष्टं निर्वपामीति, आदित्याय जुष्टं निर्वपामीति च सर्वसंमतानुष्ठानविरोधादिति आशङ्क्य परिहरति—तथापीत्या-

कल्पतरुपरिमलः ।

त्यर्थे स्थिरीकृते सति तत्फलमिह वाक्यदौर्बल्याभावलक्षणमग्रे वक्ष्यत इति नानन्वय इति भावः । तामेव प्रसक्तामाशङ्कां दर्शयति—नन्विति । हविःप्रदानसमय इति । दर्शपूर्णमासयोर्देवतापदापेक्षा निगमाः सन्ति, ‘अग्नये जुष्टं निर्वपामि’ ‘अग्नये जुष्टं प्रोक्षामि’ ‘अग्नेः प्रिया धामानि’ ‘अग्निरिदं हविरजुषते’त्याद्यास्तेष्वहत्यामिपदध्रुवणात् न तेष्वित्यं चिन्ता, किं तद्देशत्याग एवेति भावः । यदि शब्द एव देवता स्यादर्थरूपा देवता न स्यात्तदा पर्यायाणां न प्रसक्तिरत आह—अर्थ-रूपत्वाद्देवतात्वस्येति । अस्ति तावदग्न्यादिदेवताशब्देभ्योऽग्नये जुष्टमित्यादिनिगमेषु नानाविभक्त्युत्पत्तिः । ताः तेषां प्रातिपदिकत्वमन्तरेण नोत्पद्यन्ते, तत्प्रातिपदिकत्वं च नार्थवत्त्वमन्तरेण भवतीति सन्त्यग्न्यादिशब्दानामर्थस्त एव देवता, सास्य देवतेत्यर्थेऽग्न्यादिप्रातिपदिकेभ्यस्तद्विभक्त्युत्पत्तिदर्शनादिति भावः । तत्तु न स्वर्गवासित्वादीति । नाकसत्त्वादिकं देवतात्वं चेन्नाकसदामग्न्याद्यभिमानिना लोकवेदप्रसिद्धपर्यायसद्भावात्पर्यायाः प्रसज्येरन्, न तु तदिह देवतात्वं विवक्षितम्, मासादिदेवतानुगतत्वादित्यर्थः । यद्यपि मासाद्यभिमानिदेवता सन्ति, अत एवाचिरादिपूर्व-भूतानां मासादीनामातिवाहिकत्वं वक्ष्यते, तथापि तन्नानुगतम्; ‘ददूभ्यः स्वाहा’ ‘हनूभ्या स्वाहे’त्यादिहोमेभ्यश्च स्य दन्तहनुशक्नुमूत्रादीनामपि देवतात्वदर्शनादिति भावः । अस्तु हविः प्रति प्राधान्येन निर्देश्यत्वं देवतात्वं, तन्निर्देश एव पर्यायान्तरेण किं न स्यादित्याशङ्क्य सूत्रं योजयन् विधिशब्देनैव निर्देश्यत्वे हेतुमाह—तत्राग्नेय इतीति । शब्दान्तरेण निर्देशे देवतात्वं न स्यादिति । अयमाशयः—आग्नेय इति तद्वितेनाग्निरूपा देवता यागाङ्गत्वेन विधीयत इति वक्तव्यम् । अनुष्ठेयमुपकारकं चाङ्गं भवति, न चाग्नीन्द्रादिरूपा देवता यागमध्ये स्वरूपेणानुष्ठानं शक्याः । न च ऋत्विजामिव देवतानां हस्तादिनोपकारकत्वमस्ति । तस्मात्तद्वाचकशब्दोच्चारणमेव पुरुषस्यानुष्ठेयं स्वरूपेणानुष्ठानं तासां मुपकारकत्वं चेत्यास्थेयम् । तथा चावश्यकत्वादग्न्यादिशब्दानां प्रथमोपस्थितत्वाच्चाग्न्यादिशब्दयुक्तेन यागेनेष्ट भावयेदित्येवाग्नेयादिपदयुक्तविधिवक्तव्यार्थः । हविस्त्यागकाले यद्वाचकशब्देनोद्देशः क्रियते, तस्य देवतात्वमर्थसिद्धमिति तदेवार्थसिद्धं देवतात्वं तद्वितैरनूयते, यथाऽऽग्नेयमग्न्यकपालं निर्वपतीति विकृतीष्टिवाक्येऽश्रुतोऽपि द्रव्यदेवतासंबन्धो विधीयते, श्रुतोऽपि निर्वापो न विधीयते, किंतु प्रकृतितः प्राप्नुवन्ननूयते । एतत्सर्वमभिप्रेत्योक्तमाचार्यशबरस्वामिना—“शब्द एव हविषा संबध्यते तत्संबन्धादर्थो देवता भविष्यतीति” । तस्माच्छब्दान्तरेण निर्देशे विधेयाग्न्यादिशब्दनिर्देशार्थप्राप्यमग्न्यादीनां देवतात्वं न सिद्ध्येदिति ‘आदित्यः प्रायणीयश्चरुरिति वि कृतिविशेषे कचिदादित्यदेवताकयागविधायकमिदं वाक्यमाचार्यैर्दृष्टं भविष्यति । ज्योतिष्टोमे तु प्रायणीयचरुरदितिदेवत्यः । कचिद्विशेषे ‘यः पापयक्ष्मगृहीतः स्यात्तस्मा एतमादित्यं चरं निर्वपे’दित्यादित्यचरुवाक्योदाहरणं दृष्टम् । तदपि शाखान्तरस्थमाचार्यैर्दृष्टमित्येवोपपादनीयम् । प्रसिद्ध-तैत्तिरीयशाखास्थे तु वाक्ये बहुवचनान्तादित्यशब्दस्तद्विधान्तः; आदित्यानेव स्वेन भागधेयेनोपधावतीति वाक्यशेषात् । सर्वसंमतानुष्ठानविरोधादिति । ननु—अनुष्ठानविरोधः पूर्वपक्षिणो न दूषणम्; मीमांसानुसृत्यनुष्ठानविरोधेनैव हि सर्वत्र पूर्वपक्षः, अन्यथाऽऽग्नेययाग एव सर्वसंमतानुष्ठानविरोधादिति वक्तुं शक्ये किं बकबन्धविधिप्रयासेन ? यद्यस्मिन्नधि-करणे पर्यायान्तरेण देवतां निर्दिश्यापि हविःप्रदानमस्त्विति विप्रतिपद्यमानः पूर्वपक्षी सौर्यचरौ निर्वापमन्त्रैः सूर्यायेत्ये-वानुष्ठानं न कदाप्यदित्यायेत्यनुष्ठानमित्यस्मिन्नंशे विप्रतिपत्तिरहितः स्यात्, तदा सर्वसंमतानुष्ठानविरोधादित्येवं तवापि समतमनुष्ठानं विरुद्धेतेत्येतदर्थतया शोजयितुं शक्यम्, न त्वेतदस्ति । विधिशब्दस्य मन्त्रत्व (जै. अ. १० पा. ४ सू. २३)

वेदान्तकल्पतरुः ।

दिना । तदस्यास्तीत्यर्थे हीनिप्रत्ययः स्मर्यते, अस्तेति च सर्वनाम, तेन विश्वेदेवपदसन्निहितानां परामर्शान्न शब्दान्यल-
प्रयुक्तं देवतान्यलमित्यर्थः । आमिक्षासंबद्धविश्वदेवोपलक्षणे फलं वक्ष्यतीत्युक्तं, तत्राह—ततश्चेति । वाक्येनेवामिक्षा-
संबन्धोपजीवनेन वाजिनविधानान्न वाजिनसंबद्धयाऽऽमिक्षया वाधितुं शक्यते, श्रौतात्संबन्धाद्वैक्येन । संबन्धो दुर्बल
इति न्यायादवगन्तव्यम् । स च न्यायो वचनेन वाधिष्यत इत्यभिप्रायः । द्रव्यद्वयेन युक्तमेकं कर्म विधीयत इति यदवा-
दिष्म वाजिनामिक्षयोः सहत्याग इति, तदिदमुत्थितम् । एवं च यत् सदेहप्रदर्शनावसरे उक्तं पूर्वस्मिन्नेव कर्मणि वाजिनं
गुणो विधीयते इति तदापातप्रतिभानमादायामिहितमिति विशेषा देवानामामिक्षासंबन्धस्य श्रौतत्वाद् वाजिनसंबन्धस्य च
वाक्यीयत्वात् श्रुतिबलीयस्त्वन्यायमादाय सिद्धान्तयति—स्यादेतदेवमित्यादिना । ननु तद्विदित आमिक्षाविशिष्टान्वि-

कल्पतरुपरिमलः ।

इत्येतदधिकरणानन्तरं प्रवृत्ते तथोत्तरस्या ततौ तत्प्रकृतित्वा (जै. अ. १० पा. ४ सू. २५) दित्यधिकरणे अस्तु प्रकृताविव
सौर्यं चरं निर्वपेदिति विधिविहिताया विकृतावपि हविःप्रदाने सूर्यशब्दनियमः, निर्वापादिनिगमेषु सूर्यायेत्यादिवदादित्या-
येत्यादिरपि कदाचिन्निर्देशोऽस्तु, सौर्यं चरं निर्वपेदित्युत्पत्तिवाक्येन हविःप्रदानमात्रे सूर्यशब्दयोगस्य विहितत्वात्प्रकृतावप्ये
जुष्टमित्यादिपाठवत्सौर्यचरौ सूर्याय जुष्टमित्यादिपाठभावाच्चेत्येव पुनः पूर्वपक्ष इत्युत्थानदर्शनात् । तस्मादनुष्ठानविरोधो-
क्तिर्न सन्नच्छत इति—चेत्, उच्यते; अनुष्ठानविरोधादित्यत्रानुष्ठानशब्दः करणव्युत्पत्त्याऽनुष्ठापकविधिपरः । तथा चाय-
मर्थः—सौर्यं चरं निर्वपेदिति वाक्येन सूर्यशब्दप्रयोगश्चरमात्रे न विधीयते, किंतु प्रयोगान्तर्गततश्च निर्वापादिनिगमा इति
तेष्वपि सूर्यपदसिद्धिः । न च—एवं सति प्रकृतौ निर्वापादिनिगमेष्वभिपदपाठो व्यर्थः स्यात्प्रयोगाङ्गामिपदविधानत एव
तत्सिद्धेरिति—वाच्यम्; प्रयोगाङ्गामिपदनिर्देशस्य प्रयोगान्तर्गतेषु सर्वेषु पदार्थेषु प्रतिपदार्थं प्राप्तौ निर्वापादिषूज्जित्यन्तेषु
केषु चिदेवेति तत्परिसंख्यानार्थत्वात् । एवं च यदा सौर्यचरो सूर्यपदप्रयोगविधानं निर्बाधं निर्वापप्रभृत्यङ्गपर्यन्तमाकामति,
तदा किमु वक्तव्यमुत्पत्तिपरवाक्येऽभिपदयोगविधानं प्रधानं हविःप्रदानं न त्यजतीत्येवमुत्तराधिकरणसिद्धान्तस्मारणेनोप-
न्यस्ताधिकरणसिद्धान्तदृढीकरणार्थमनुष्ठानविरोधोक्तिरिति न काचिदनुपपत्तिः । विश्वेदेवपदसन्निहितानामिति ।
यद्यप्यन्यत्र तद्विदादिप्रहवाक्यस्थसर्वनामपरामर्शनीयं येनार्थगतेन रूपेण सन्निहितं तेनापि परामर्शं शक्यमिति न
सन्निधापकशब्दरूपितत्वेन परामर्शनियमः; तथापि प्रकृते विश्वेषां देवानां शब्दैकगम्यानामनुपस्थितरूपान्तराणां सन्नि-
धापकशब्दरूपिततयैवोपस्थितिनियमोऽस्तीति तात्पर्यम् । स च न्यायो वचनेन वाधिष्यत इति । यथा ह्युदितेष्टा-
वाग्नेयेन्द्रश्रुतिबलीयस्त्वन्यायः । पूर्वदेवतापनयदेवतान्तरसंयोजनवचनेन बाध्यते, एवमत्रापीत्यर्थः । इति तदिदमुत्थि-
तमिति । समुचितद्रव्यद्वययुक्तमेकं कर्म विधीयत इति टीकावाक्यालोचनया समुत्थितमित्यर्थः । द्रव्यद्वययुक्तैक-
कर्मविधिरिति पूर्वपक्षे आमिक्षावाक्यप्राप्तकर्मानुवादेन वाजिनवाक्ये गुणविधिरिति कथं सदेहटीकायामुक्तमित्याकाङ्क्षाया-
माह—एवं चेति । तदापातप्रतिभानमादायेति । आपातप्रतिभानमित्येतदापातदर्शिनो विनयान् प्रत्युक्तम् ।
वस्तुतस्तु—सदेहटीकोक्तमपि विमर्शपूर्वकमेव । तथा हि—द्विविधोऽस्मिन्नधिकरणे सिद्धान्तन्यायः प्रवर्तते । उत्प-
त्तिवाक्यशिष्टामिक्षावरुद्धे यागे वाक्यान्तरेण वाजिनं निवेशनं न लभत इत्युत्पत्तिशिष्टबलीयस्त्वन्याय एकः ।
श्रौतामिक्षावरुद्धेषु विश्वेषु देवेषु वाक्येन वाजिनं निवेशनं न लभत इति श्रुतिबलीयस्त्वन्यायो द्वितीयः । तत्र
द्वितीयस्य टीकाया द्वेधोपमर्दः कृतः । वैश्वदेवीशब्दः श्रुतिर्न भवतीति, श्रुतिर्वेऽपि वचनबलादिह श्रुतिबलीयस्त्वन्यायो न
प्रवर्तत इति च । एवमाद्यस्यापि सिद्धान्तन्यायस्य द्वेधोपमर्दो विवक्षितः । आमिक्षोत्पत्तिशिष्टा न भवतीति उत्पत्तिशि-
ष्टत्वेऽपि वचनबलादिहोत्पत्तिशिष्टबलीयस्त्वन्यायो न प्रवर्तत इति च । अत्र प्रथमः प्रकारः समसमयेति टीकाया कण्ठत
उक्तः । द्वितीयस्तु श्रुतिबलीयस्त्वन्यायस्य वचनबलाद्धोक्त्यैव न्यायतौल्याद्बहिर्तुं शक्यत इति कण्ठतो नोक्तः । दृष्टं
ह्यभ्युदयेष्टौ श्रुतिबलीयस्त्वन्यायस्योत्पत्तिशिष्टबलीयस्त्वन्यायस्यापि पूर्वदेवतापनयदेवतान्तरसंयोजनवचनबलाद्धनम् ।
एवमुत्पत्तिशिष्टबलीयस्त्वन्यायबाधने पूर्वकर्मानुवादेन वाजिनमात्रगुणविधिरिति सदेहटीकोक्तप्रकारोऽपि सगच्छते ।
वाक्याभ्यां द्रव्यद्वययुक्तमेकं कर्म विधीयत इति पूर्वपक्षोपसंहारटीकाऽपि पक्षद्वयसाधारण्येन योजयितुं शक्या । प्रथम-
वाक्येनैकगुणविशिष्टतयोत्पन्नं कर्मानूय द्वितीयवाक्येन गुणान्तरविधिरिति पक्षेऽपि हि वाक्यद्वयेनैकं कर्म गुणद्वययुक्तं
सिध्यति, न त्वेकवाक्येन, वैश्वदेवीत्यस्य श्रुतिलोपपादनार्थं प्रवृत्ते । स्यादेतदेवमित्यादिसिद्धान्तटीकाग्रन्थोपसंहारे तद्वि-
तश्रुत्यवगतामिक्षालक्षणगुणावरोधात्पूर्वकर्मासंयोगि वाजिनद्रव्यं स्वसंबन्धिकर्म पूर्वस्माद्भिन्नतीति वाक्यमपि प्रथमवाक्य-
विहितं कर्मानूय द्वितीयवाक्येन गुणमात्रविधानमिति पूर्वपक्षानुमिति सूचयति । अन्यथा हि श्रौतामिक्षावरुद्धानां विश्वेषां
देवानां वाक्यप्रमाणकवाजिनसंबन्धासंभवाद् युगपद् द्रव्यद्वययुक्तविश्वदेवदेवताकैकयागविधिर्न संभवतीति वक्तव्यं स्यात् ।
तस्मात्सदेहटीकायां पूर्वपक्षश्चरीरोपन्यासोऽपि विमर्शपूर्वक एव । श्रुतिबलीयस्त्वन्यायमादाय सिद्धान्तयतीति ।

शब्देन चोदना तैनेवोद्देशेन देवतात्वं न शब्दान्तरेणान्यथाऽर्थैकत्वेन सूर्यादित्यपदयोः सूर्यादित्यचवौरेकदेवत्वप्रसङ्गात् ; तथापि वाजिन इतीनेः सर्वनामार्थे स्मरणात् संनिहितस्य च सर्वनामार्थत्वात्, विश्वेषां देवानां च विश्वेदेवपदेन संनिधापनात्तत्पदपुरःसरा एवैते वाजिपदेनोपस्थाप्येरन्, न तु सूर्यादित्यपदवत्स्वतन्त्राः । तथा च तदुपलक्षणार्थं वाजिपदं विश्वेदेवोपहितामेव देवतामुपलक्षयतीति न शब्दान्तराद्देवताभेदः । ततश्चामिक्षासंबन्धोपजीवनेन विश्वेभ्यो देवेभ्यो वाजिनं विधीयमानं नामिक्षया बाध्यते, किंतु तथा सह समुच्चीयत इति न कर्मान्तरमपि तु वाक्याभ्यां द्रव्ययुक्तमेकं कर्म विधीयत इति प्राप्त उच्यते—स्यादेतदेवं यदि वैश्वदेवीति तद्धितश्रुत्याऽऽमिक्षा नोच्येत । तद्धितस्य त्वस्येति सर्वनामार्थे स्मरणात् संनिहितस्य च विशेष्यस्य सर्वनामार्थत्वात्तत्रैव तद्धितस्यापि वृत्तिर्न तु विश्वेषु देवेषु । न तत्संबन्धे, नापि तत्संबन्धिमात्रे । नन्वेवं सति कस्माद्वैश्वदेवीशब्दमात्रादेव नामिक्षां प्रतीमः ? किमिति चामिक्षापदमपेक्षामहे ? तद्धितान्तस्य पदस्याभिधानापर्यवसानान्न प्रतीमस्तत्पर्यवसानाय चापेक्षामहे । अवसिताभिधानं हि पदं समर्थमर्थेधियमाधातुम् । इदं तु संनिहितविशेषाभिधायि तत्संनिधिमपेक्षमाणं संनिधापकमामिक्षापदमपेक्षत इति कुत आमिक्षापदानपेक्ष आमिक्षाप्रत्ययप्रसङ्गः ? कुतो वा तत्रानपेक्षा ? अतश्च सत्यामपि पदान्तरापेक्षायां यत् पदं पदान्तरापेक्षमभिधत्ते तत्प्रमाणभूतप्रथमभाविपदावगम्यत्वाच्छ्रौतं बलीयश्च । यत्तु पर्यवसिताभिधानपदाभिहितपदार्थावगमगम्यं, तच्चरमप्रतीतिवाक्यगम्यं दुर्बलं चेति तद्धितश्रुत्यवगतामिक्षालक्षणगुणावरोधात्पूर्वकर्मासंयोगे वाजिनद्रव्यं स्वसंबन्धि कर्म पूर्वसाङ्गिनति । एवं च

शान्देवानभिषत्ताम्, अथवा तेषामिक्षासंबन्धमभिवदतु, यद्वा विश्वेषां देवाना यत्संबन्धमात्रं तद्वा वक्तु, तथा च कुतोऽस्यामिक्षावाचकत्वमत आह—**न तु विश्वेषु देवेष्वित्यादिना ।** अत्र सर्वत्र हेतुरुक्त एव सन्निहितविशेषस्य सर्वनामार्थत्वादिति । अथ यदुक्तं वैश्वदेवीपदादामिक्षाप्रतीतावामिक्षापदवैयर्थ्यमिति, तदनुभाषते—**नन्वेवं सतीति ।** उत्तरमाह—**तद्वित्तान्तस्येति ।** नात्र वैश्वदेवीपद एकस्मिन्नर्थे पर्यवसिते आमिक्षापदेन चापरस्मिन्नभिहिते तयोर्वैशिष्ट्यं पदद्वयसमभिव्याहारादवगम्यते, किंतु नामसन्निहितावलम्बिनः सर्वनाम्नोऽर्थः क इत्यज्ञायमान आमिक्षापदेन समर्थ्यते, अतश्च यथाऽयं घट इत्युक्तेऽयमिति पदस्य संनिहितावलम्बिनो विषयसंनिधापकप्रत्यक्षापेक्षायामपि न श्रुतिलहानिरित्येवं तद्वित्तस्यापीत्यर्थः । एतदेव स्फुटीकरोति—**अवसिताभिधानं हीति ।** अवसिताभिधानत्वं नाम परिपूर्णविषयलाभः । द्वयं हि सर्वत्राप्राप्यमभिमतविघातोऽनभिमतप्रसरश्चेति । तत्रानभिमतप्रसरं वारयति—**कुत आमिक्षापदानपेक्ष इति ।** अभिमतविघातोऽपि नास्तीत्याह—**कुतो वेति ।** नन्वेवमामिक्षापदसापेक्षवैश्वदेवीपदादामिक्षासंबन्धो विश्वेषां देवाना गम्यते, तर्हि द्वे अपि पदे मिलित्वा प्रमाणं स्यात्, तथा च वाक्यत्वम् । अथ सत्यामप्यामिक्षापदापेक्षया वैश्वदेवीपदमेव तत्र प्रमाणं, तर्ह्यामिक्षापदमेव किं न स्यादत आह—**अतश्चेति ।** यदिति द्वितीयान्तः शब्दः पदमिति च प्रथमान्तः । आमिक्षेत्युक्ते हि न क्वाप्यपेक्षाऽवभासते, वैश्वदेवीत्युक्ते त्वस्ति कासावित्यपेक्षा, अतो वैश्वदेवीपदमेव साकाङ्क्षमर्थमभिवदधत् प्रमाणम्, आमिक्षापदं तु तदीयार्थाभिधानकथंभावाक्काङ्क्षापरिपूरकमितिकर्तव्य-भावमनुभवतीति विनिगमकहेतुबलाद् वैश्वदेवीपदमेव प्रमाणम् । ततश्च श्रुतिलाङ्घ्यापेक्षया तत् प्रथमभावि, ततः पदान्तरापेक्षं वैश्वदेवीपदं यदामिक्षाविश्वदेवसंबन्धरूपं वस्तुमिधत्ते; तदुक्तप्रकारेण प्रमाणभूतप्रथमभाविवैश्वदेवी-पदावगम्यत्वात् श्रौतं, ततश्च बलवदित्यर्थः । एतत्प्रकारवैपरीत्यं वाजिनविश्वदेवसंबन्धे दर्शयैस्तस्य वाक्यीयता-माह—**यत्स्विति ।** वाजिभ्य इति वाजिनमिति च पदे पर्यवसिताभिधाने । यद्यपि वाजिपदं वैश्वदेवसापेक्षम्; तथापि न वाजिनपदापेक्षम् । ततश्च पर्यवसिताभिधानाभ्यां पदाभ्यां यावभिहितौ पदार्थौ वाजिवाजिनरूपौ तदवगम्यं यद्विश्वदेववाजि-नसंबन्धरूपं वस्तु तदामिक्षाविश्वदेवसंबन्धाच्चरमभावि, अतो वाक्यगम्यत्वेन दुर्बलमित्यर्थः । कर्मान्तरविधौ हेत्वन्तर-माह—**एवं चेति ।** पूर्वपक्षे हि विकल्पः समुच्चयो वा वक्तव्यः, स चायुक्तः; नित्यवदवगतसाधनभावाया आमिक्षाया

श्रुतिबलीयस्त्वमङ्गीकृत्य विश्वदेवामिक्षासंबन्धे वैश्वदेवीशब्दस्य श्रुतित्वं नास्तीति विवादेन पूर्वपक्षे तस्य तत्र श्रुतिखोप-
पादनम् । तस्य श्रुतित्वमङ्गीकृत्य श्रुतिबलीयस्त्वन्यायः प्रकृते न प्रवर्तत इति विवादेन पूर्वपक्षे तत्प्रत्युपपादनं चेत्पुन्य-
मप्यत्र विवक्षितम् । आमिक्षाविशिष्टानिति, आमिक्षासंबन्धमिति च वस्तुवृत्तकथनं, न त्वामिक्षाया अप्यभिधेयकोटिनि-
वेशामिप्रायम् । एवं च सति कुतोऽस्यामिक्षावाचकत्वमित्याचार्यग्रन्थो न तु विश्वेषु देवेषु न तत्संबन्धेनापि तत्संबन्धि-
मात्र इति टीकाग्रन्थश्च न संगच्छते । कुत आमिक्षापदानपेक्षप्रत्ययप्रसङ्गः कुतो वा तत्रानपेक्षेति वाक्ययोः पौनरुक्त्य-
शङ्कां परिहरति—**द्वयं हि सर्वत्रापाद्यमिति । यदिति द्वितीयान्तः शब्द इति । स च पदामिधेयवस्तुपर**

हितेषु विज्ञानेष्वन्यदन्यन्नाम तैत्तिरीयकं वाजसनेयकं कौथुमकं कौपीतकं शाठ्यायनकमित्येवमादि । तथा रूपभेदोऽपि कर्मभेदस्य प्रतिपादकः प्रसिद्धो वैश्वदेव्यामिक्षा, वाजिभ्यो वाजिनमित्येवमादिषु । अस्ति चात्र रूपभेदः । तद्यथा—केचिच्छाखिनः पञ्चाग्निविद्यायां षष्ठमपरमग्निमामनन्त्यपरे पुनः पञ्चैव पठन्ति । तथा प्राणसंवादादिषु केचिदूनान्वागादीनामनन्ति, केचिदधिकान् । तथा धर्मविशेषोऽपि कर्मभेदस्य प्रतिपादक आशङ्कितः कारीर्यादिषु । अस्ति चात्र धर्मविशेषः । यथाऽऽथर्वणिकानां शिरोव्रतमिति ।

भामती ।

सति नित्यवद्वगतानपेक्षसाधनभावाभिमिक्षा न वाजिनद्वयेण सह विकल्पसमुच्चयौ प्राप्स्यति । न चाश्वत्वे निरुद्धत्वादनपेक्षवृत्ति वाजिपदं कथंन्विधौगिक सापेक्षवृत्तिविश्वेदेवशब्दां देवतां वैश्वदेवीपदादामिक्षाद्रव्यं प्रत्युपसर्जनभूतामवगतामुपलक्षयिष्यति । प्रकृतं हि सर्वनामपदगोचरः । प्रधानं च प्रकृतमुच्यते नोपसर्जनम् । प्रामाणिके च विधिकल्पनागौरवे अभ्युपेतव्ये एव; प्रमाणस्य तत्त्वविषयत्वात् । तस्याद्यथेह पूर्वकर्मासंभविनो गुणात्कर्मभेद एवमिहापि पञ्चाग्निविद्यायाः षडग्निविद्या भिन्ना, एवं प्राणसंवादेष्टूनाधिकभावेन विद्याभेद इति । तथा धर्मविशेषोऽपि कर्मभेदस्य प्रतिपा-

वेदान्तकल्पतरुः ।

विकल्पायोगात्, अनपेक्षावगतसाधनभावायाश्च तस्याः समुच्चयायोगादित्यर्थः । नित्यमेवेति वक्तव्ये मृदूक्त्या वतिप्रयोगः । यत्तूक्तं वचनेनैव श्रुतिबलीयस्त्वन्याय (जै. सू. अ. ३ पा. ३ सू. १४) बाध इति तत्राह—न चाश्वत्वे इति । विश्वे देवा इत्ययं शब्दो यस्याः सा तथोक्ता तां वैश्वदेवशब्दाम् । द्रव्यवचनादामिक्षाद्रव्यं प्रत्युपसर्जनभूतामवगतामेवं सति कर्मान्तरविधिपक्षे नोपलक्षयिष्यति उपलक्षणे हि नोपसर्जनन्यायबाधः स्यादित्यर्थः । ननूपसर्जनभूता अपि विश्वे देवा वाजिन इति तद्वितान्तवर्तिसर्वनाम्ना परामृश्यन्तां, सर्वनाम्ना सनिहितगोचरत्वादत आह—प्रकृतं हीति । यत्तु कर्मान्तरविधिपक्षे विधिगौरवमपूर्वकल्पनागौरवं चेति, तत्राह—प्रामाणिके चेति । तत्त्वविषयत्वाद् यथार्थवि-

कल्पतरुपरिमलः ।

इत्यग्रे स्फुटीभविष्यति । अनपेक्षावगतसाधनभावाया इति । वैश्वदेवीति तद्वितेनामिक्षा द्रव्यान्तरानपेक्षा हविरवगम्यते, तत्सापेक्षाया हविष्वे सामर्थ्याभावेन तद्वितानुत्पत्तिप्रसङ्गादिति भावः । एवं च यदा श्रुतिबलीयस्त्वन्यायस्य द्रव्यद्वयसमुच्चयप्रापकेण वचनेन बाधः पूर्वपक्षिणोक्तः, तदा न केवलया श्रुत्या वाक्यस्य बाधाभावमात्रं, किं तु निरवकाशदेवतातद्वितश्रुतिबाधोऽपि स्यादित्यतो वाक्यस्यैव स्वतो दुर्बलस्य सावकाशस्य द्रव्यदेवताविशिष्टकर्मान्तरविधायकत्वकल्पनं युक्तमिति । एवं समुच्चयपक्षे दोषं दृष्ट्वा वचनबलेन प्राप्यमाणं वाजिनं निरपेक्षसाधनभावसमर्पकतद्वितश्रुतिबाधपरिहाराय विकल्पेनान्वयं लभतामिति पूर्वपक्षी ब्रूयादित्यभिप्रायेण शङ्कितो विकल्पपक्षोऽपि निराकृतः । मृदूक्त्या वतिप्रयोग इति । कुपितत्वेनावगतेऽपि राज्ञि खयि कुपित इव वर्तते इत्युक्तिरिव नित्यत्वेनावगते नित्यवदित्युक्तिर्मृदूक्तिरिति भावः । स्यादेतद्वाक्यम्, यागान्तरविधानेनैव तद्वितश्रुतिसंबन्धसामान्यमक्षतम्, अग्नीषोमीयपुरोडाशस्येवाग्निना । एवं च विशिष्टविधिकर्मान्तरापूर्वान्तरकल्पनागौरवपरिहाराय तद्वितश्रुतेरेव संबन्धसामान्यरूपावकाशान्तरकल्पनं युक्तम् । न चैवं सति देवताया अलाभप्रसङ्गः; देवतापेक्षायां क्लृप्तहविरकदेशसंबन्धानां बुद्धिस्थानां विश्वेषा देवानां देवतात्वकल्पनोपपत्तेरित्याशङ्कोत्तरत्वेन न चाश्व इत्यादिग्रन्थमवतारयति—यत्तूक्तं वचनेनैवेति । क्लृप्तो योगः कल्पमानां रुढिमिवाबुद्धिस्थरुढि बुद्धिस्थयोगो बाधत इति शङ्कापरिहारार्थं टीकायाः प्रधानं यत्तत्प्रकृतं तदेव सर्वनाम परामृशति नोपसर्जनमिति नोपसर्जनन्यायो दर्शितस्तं विवृणोति—वैश्वदेवशब्दामिति । उपसर्जनीभूतामित्यस्य नोपलक्षयिष्यतीत्यस्य च मध्ये ‘एवं सति कर्मान्तरविधिपक्ष’ इति पदान्याकरग्रन्थेषु दृश्यन्ते, तान्यत्र नान्वितानि । हेल्न्तरमाहेति प्रागवतारिते एवं च सतीति टीकाग्रन्थे चकार किचेत्यर्थो हेल्न्तरमाहेत्युक्त्या विवृतः । एवं सतीत्यंशे विवरणीये स्थिते तद्विवरणार्थानि तत्रैव प्रतीकोपादानानन्तरं लेखनीयानि व्यत्यस्तकाकुपदजनितभ्रान्तिभिर्लेखकैरिह प्रमादाल्लिखितानि । यद्वा—तत्र व्याख्यातव्य एव सचैव सतीत्यंश इहाकृत्य व्याख्यातः । न चाश्वत्व इत्यादौ नोपलक्षयिष्यतीत्यन्ते द्वितीयवाक्येऽप्यनुवृत्तिसूचनाय, तत्रैव व्याख्याने एवं सति विकल्पसमुच्चयो न प्राप्स्यते इति प्रथमवाक्य एवान्वयः प्रतीयेत, एवं सति नोपलक्षयिष्यतीति द्वितीयवाक्येऽपि विवक्षितस्तदन्वयो न प्रतीयेत । ननु नोपसर्जनन्यायो न सर्वनाम्ना परामर्शो प्रवर्तते; “अथ शब्दानुशासनं केषां शब्दानां”मिति महाभाष्यदर्शनात्, सर्वनाम्नाऽनुसन्धित्वंतिच्छन्नस्येति वामनसूत्राच्चैत्यभिप्रेत्याशङ्कते—ननूपसर्जनभूता अपीति । सर्वनामश्रवणे तेनोपसर्जनस्यापि परामर्शो भवति, न चेह वाजिपदे सर्वनामपदश्रवणमस्ति, किं तु तद्वितान्तविग्रहवाक्ययोरैकार्थ्यनियमात् तत्र विग्रहवाक्यस्य सर्वनामानुप्रवेशमात्रम् । न चात्र तद्वितान्तत्वमपि निश्चितमस्ति; बुद्धिस्थविषयादपि क्लृप्तयोगादक्लिष्टरूढेरेव न्याय्यत्वात् । प्रामाणिके

एवं पुनरुक्त्यादयोऽपि भेदहेतवो यथासंभवं वेदान्तान्तरेषु योजयितव्याः । तस्मात्प्रतिवे-

भामती ।

दक इति । तथा हि—कारीरीवाक्यान्यधीयानास्तैत्तिरीया भूमौ भोजनमाचरन्ति नाचरन्त्यन्ये । तथाऽग्निमधीयानाः केचिदुपाध्यायस्योदकुम्भमाहरन्ति नाहरन्त्यन्ये । तथाश्चमेधमधीयानाः केचिदश्वस्य घासमानयन्ति नानयन्त्यन्ये । केचित्वाचरन्त्यन्यमेव धर्मेम् । न च तान्येव कर्माणि भूमिभोजनादिजनितमुपकारमाकाङ्क्षन्ति नाकाङ्क्षन्ति चेति युज्यते । अतोऽवगम्यते भिन्नानि तासु तासु शाखासु कर्माणीति । अस्तु, प्रस्तुते किमायातमित्यत आह—अस्ति चात्रेति । अन्येषां शाखिनां नास्तीति शेषः ।

एवं पुनरुक्त्यादयोऽपीति । ‘समिधो यजति’ इत्यादिषु पञ्चकृत्वोऽभ्यस्तो यजतिशब्दः । तत्र किमेका कर्म-भाषना किंवा पञ्चैवेति । किं तावत्प्राप्तम् ? धात्वर्थानुबन्धभेदेन शब्दान्तराधिकरणे भावनाभेदाभिधानाद्भावार्थस्य च धातुभेदमन्तरेण भेदानुपपत्तेः ‘समिधो यजति’ इति प्रथमभाविना वाक्येन विहिता कर्मभावना विपरिवर्तमानोपरि-तनैर्वाक्यैरनूयते । न च प्रयोजनाभावादननुवादः; प्रमाणसिद्धस्याप्रयोजनस्याननुयोज्यत्वात् । कर्मभावनाभेदे चानेका-पूर्वकल्पनाप्रसङ्गादेकापूर्वावान्तरव्यापारमेकं कर्मेति प्राप्तम् । एवं प्राप्त उच्यते—परस्परानपेक्षाणि हि समिदादिवाक्या-

वेदान्तकल्पतरुः ।

षयत्वात् । एवं गुणात्मकभेदे व्यवस्थितमुदाहरणं दृष्टान्तमुक्त्वाऽत्रत्यपूर्वपक्षे गुणाज्ज्ञानभेदं दार्ष्टान्तिकमाह—एवमि-हापीति । अस्ति चात्रेति । भाष्येऽन्येषां शाखिनां शिरोव्रतस्यासत्त्वं नोक्तमतोऽध्याहरति—अन्येषामिति । शिरस्यङ्गारपात्रधारणं शिरोव्रतम् ।

अभ्यासाधिकरणस्य (जै. सू. अ. २ पा. २ सू. २) शब्दान्तराधिकरणेन प्रत्युदाहरणलक्षणा सङ्गतिमाह—धात्वर्थानुबन्धेनेति । शब्दान्तरे कर्मभेदः कृतानुबन्धत्वात् । (जै. सू. अ. २ पा. २ सू. २) यजति ददाति जुहोति इत्यत्र किं यजत्यादय एकां भावना विशिष्यन्ति, उत प्रतिधालर्थं भावनाभेद इति संदेहे भावनायाः प्रत्ययार्थस्य प्रधानत्वात्तस्मिन् गुणभूतधात्वर्थानां समुच्चय इत्येकभावनाविशेषकत्वेन प्राप्ते राद्धान्तः—नियमेन धातुप्रत्यययोरन्विता-भिधायित्वात् प्रत्ययस्य च ‘धातो’रिति सूत्रेण विवक्षितैकवचनेनैकस्मादेव धातोर्विधानादेकधात्वर्थानुरक्ता भावनाऽभि-हिता, सा न धात्वर्थान्तरेण संबध्यते; तत्संबन्धस्योत्पत्तिशिष्टत्वात् । यत्र पदान्तरोपात्तं प्रधानं तत्र भवति गुणानां समुच्चयः क्रये इवारुण्यादीनाम् । तस्मादपुनरुक्तधात्वात्मकशब्दान्तरे कर्मभेदो भावनाभेदः कृतानुबन्धत्वादुत्पत्त्यैव कृतधात्वर्थसंबन्धत्वाद्भावनाया इत्यर्थः । धात्वर्थ एवानुबन्धोऽवच्छेदकः । ननु समिधो यजतीत्यादवैकभावनाविधाने एकत्र विधिरपरत्रानुवाद इति वक्तव्यं, तत्र को विधिरिति न ज्ञायतेऽत आह—प्रथमभाविना वाक्येनेति । विपरिवर्तमाना बुद्धाविति शेषः । ततश्च प्रत्यभिज्ञायमानेत्यर्थः । विध्यनुवादाविनिगमेन सिद्धान्तमाह—परस्परानपेक्षाणीति ।

कल्पतरुपरिमलः ।

चेतीति । तद्धितस्य हविर्देवताभावसंबन्धरूपविशेषविषयत्वं परित्यज्य किंचिद्विशेषपर्यवसानसापेक्षसंबन्धसामान्यविषय-त्वकल्पनेनापि तत्प्रतिपत्तिगौरवमप्रामाणिकम्, विशेषपर्यवसानलम्भकाभावात् । न च—यागस्य देवतापेक्षया श्रुतहविरे-कदेशसंबन्धानां विश्लेषा देवानां देवतात्वकल्पनया संबन्धविशेषपर्यवसानं स्यादिति—वाच्यम्; देवतापेक्षस्य यागस्य श्रवणाभावात्, तद्धितस्य संबन्धसामान्यविषयत्वे च यागकल्पकस्य द्रव्यदेवतासंबन्धस्य प्रागनुपस्थितेः, विशिष्टविध्यादि-कल्पनागौरवं तु प्रामाणिकम्; “पर्यभिर्कृतं पालीवतमुत्सृजति” “आज्येन शेषं संस्थापयती”त्यादिषु दर्शनादिति भावः ॥

एकां भावनां विशिष्यन्तीति । अपूर्वरूपफलैक्योपाधिकं भावनैक्यं, न तत्स्वरूपैक्यम्; प्रयत्नव्यक्तीनां बहुला-द्गुणभूतधात्वर्थानां समुच्चय इति क्रय इवारुण्यादीनामिति भावः । एकस्मादेव धातोर्विधानादिति । यद्यप्युदा-हृतेषु यजत्यादिषु बहुभ्यो धातुभ्य एकः प्रत्यय इति शङ्का न प्रवर्तते, बहुधात्वश्रवणात्; तथापि बदरामलकवित्वा इति बहुभ्यो नामभ्यः सुप इव बहुभ्यो धातुभ्यस्तिङ उत्पत्तिरन्यत्रापि नास्तीति दर्शयितुमिदमुक्तम् । एकधात्वर्थानुरक्ता भावना न धात्वर्थान्तरेण संबध्यत इति सामान्यतः खल्वप्रे साध्यं निर्दिश्यते । ननु—परस्परापेक्षाणामेकवाक्य-त्वे हि स प्रयोजकः स्यादिति टीकाग्रन्थो वैदिकशब्दानां बोधकतायां पाठक्रमस्याप्रयोजकत्वे कथमुपक्रमोपसं-हारयोरुपक्रमप्राबल्यव्यवस्था सिध्येदित्याशङ्कानिराकरणार्थत्वेन व्याख्यातुमुचितः । तथा व्याख्याने हि यत्रैकवाक्यता तत्र पाठक्रमः प्रथमचरमभावे नियामक इत्युपक्रमोपसंहारव्यवस्थासिद्धिः । यत्र नैकवाक्यत्व तत्र बोधकतायां पाठक्रमो न नियामक इति वैषम्यकथनेन परिहारसिद्धे, पाठक्रमस्य प्रयोजनानामनुष्ठानक्रमे इव प्रयोजवाक्यानां बोधनक्रमेऽपि नियामकत्वं स्यादिति शङ्कानिराकरणार्थत्वेन व्याख्यानं तु न युक्तम्, तदा हि प्रयोजवैषम्यं प्रयोजवाक्येषु दर्शनीयम् ।

भामती ।

नीति । सर्वाण्येव प्राथम्यार्हाण्यपि युगपदध्ययनानुपपत्तेः क्रमेणाधीतानीति । न त्वयमेषां प्रयोजकः क्रमः । परस्परापेक्षाणामेकवाक्यत्वे हि स प्रयोजकः स्यात् । तेन प्राथम्याभावात् प्राप्तमित्येव नास्तीति कस्य कोऽनुवादः ? कथंचिद्विपरिवृत्तिमात्रस्योत्सर्गिकाप्रवृत्तप्रवर्तनालक्षणविधित्वापवादसामर्थ्याभावात् । गुणश्रवणे हि गुणविशिष्टकर्मविधाने विधिगौरवमभिया गुणमात्रविधानलाघवाय कर्मानुवादापेक्षायां विपरिवृत्तेरुपकारः । यथा 'दक्षा जुहोति' इति दधिविधिपरे वाक्ये विपरिवृत्त्यपेक्षायाम् 'अग्निहोत्रं जुहोति' इति विहितस्य होमस्य विपरिवर्तमानस्यानुवादः । न चात्र गुणाद्भेदः; समिदादिपदानां कर्मनामधेयानां गुणवचनत्वाभावात् । अगृह्यमाणविशेषतया च किंवचनविहितकिंकर्मानुवादेन कस्य गुणविधित्वमिति न विनिगम्यते । न चापूर्वं नाम ज्योतिरादिविधानासंबद्धं प्रथममवगतम्,

वेदान्तकल्पतरुः ।

एषां बोधकत्वे क्रमो न प्रयोजक इत्यर्थः । ननु पाठक्रमानादरणे कथं प्रयाजादीनां पाठानुष्ठानक्रमसिद्धिस्तत्राह—**परस्परापेक्षाणामिति** । प्रयाजां द्वेकं करणोपकारं कुर्वन्तीति परस्परापेक्षाः । अतस्तेषामेककरणोपकारजनकतया एकवाक्यत्वे सभूयकारित्वे सति पाठक्रमोऽनुष्ठाने प्रयोजकः स्यादित्यर्थः । तद्वाक्यानि स्वार्थबोधने परस्परं नापेक्षन्ते इति न क्रमापेक्षा । यत् एकत्वं पाठक्रमानियम्येतेत्यर्थः । ननु धालैक्यादितरेतरत्र च प्रत्यभिज्ञानमुक्तमत आह—**कथंचिदिति** । समिदादिनामभिः कर्मभेदप्रतीते प्रत्यभिज्ञैव नास्तीति कथंचिदित्युक्तम् । आख्यातस्य हि सर्वत्र विधिलमुत्सर्गः, स च बलवदपवादकेन बाधनीयः । न च इहैतदस्तीत्यर्थः । किं तद्वलवदपवादकं ? तदाह—**गुणश्रवणे हीति** । यत्र हि वाक्ये गुणा श्रूयते तत्र गुणविशिष्टकर्मविधाने विशेषणं विशेष्यं च विधातव्यं, तदा विधिगौरवं स्यात् । तत्र हि गुणमात्रविधानप्रयुक्तलाघवाय विधिना विशेष्यकर्मणोऽनुवादोऽपेक्ष्यते, तदपेक्षायां बुद्धिसन्निधानस्योपकार इत्यर्थः । उदाहरति—**यथेति** । ननु समिदादिवाक्यं नाभ्यासात् कर्मभेदे उदाहरणं, समिदादिगुणाद्भेदप्रतीतेरत आह—**न चात्रेति** । समिधोऽग्नौ आज्यस्य व्यन्तित्यादिमन्त्रैरेव समिदादिदेवतासंबन्धसिद्धेस्तत्प्रत्ययशास्त्रैः (जै. सू. अ. १ पा. ४ सू. ४) समिदादीनि नामधेयानीत्यर्थः । अङ्गीकृत्य गुणवचनत्वमाह—**अगृह्यमाणेति** । केन वचनेन विहितमिति किंवचनविहितम् । किंवचनविहितं च तत् किंकर्म चेति किंवचनविहितकिंकर्म । तदनुवादेन कस्य वाक्यस्य गुणविधित्वमिति न विनिगम्यते इत्यर्थः । न चाग्नेयादिकर्मसु गुणविधिः; तेषामुत्पत्तिशिष्टाभ्यायविरोधादिति । यदि नामधेयानि समिदादीनि,

कल्पतरुपरिमलः ।

प्रयाजाः सर्वेऽप्यखण्डोपकाररूपं स्वप्रयोजनं परस्परापेक्षया संभूय कुर्वन्तीति तेषां मेलनार्थं युगपदनुष्ठानप्रसक्तौ एकेन कर्त्रा बहूनां युगपदनुष्ठानमशक्यतया क्रमापेक्षायां पाठक्रमस्तत्रियामक इष्यते । न च प्रयाजवाक्यानाम् अर्थबोधनरूपं स्वप्रयोजनं जनयितुं परस्परापेक्षा सभूयकारित्वपरतया नीयत इत्यपरः क्लेशः । तस्मादिदं व्याख्यानं न युक्तमिति—**चेत्, उच्यते**; इह पाठक्रमानादरे उपक्रमोपसंहारवैषम्यं प्रयाजादियागवैषम्यं चेत्युभयमपि परस्परापेक्षाणामिति टीकाग्रन्थेनैव तन्त्रेण प्रदर्श्यत इत्यभिप्रेत्य तत्राद्यवैषम्यप्रदर्शनपरतया योजनं स्फुटमित्यपह्वायाऽस्फुटं द्वितीयवैषम्यपरतया योजनमाचार्यैः प्रदर्शितमिति न दोषः । नन्वध्ययनमात्रवत् (व्या. सू. अ. ३ पा. ४ सू. १२) इति सूत्रे भाष्यादिष्वध्ययनविधेरर्थावबोधफलकत्वमङ्गीकृतम् । अर्थावबोधः स्तोभाक्षरादिष्वव्याप्त इति तत्फलं जपपारायणाद्यनुगमेनाधीतेन स्वाध्यायेन यद्वावयितुं शक्यं तत्फलकोऽध्ययनविधिरिति तदुपपादनीयम् । स्वाध्यायशब्दार्थश्च क्रमविशेषविशिष्टवर्णराशिरेत्यध्ययनगृहीतेन विशेष्यांशेन वर्णराशिनेव विशेषणांशेन क्रमेण यद्वावयितुं शक्यं तदप्यध्ययनफलत्वेन सगृहीतं भवति । तथा च यथा विधिपाठक्रमस्य प्रयाजाद्यनुष्ठानक्रमः फलं, मन्त्रपाठक्रमस्याऽऽग्नेयाग्नीषोमीययागक्रमः फलम्, उपक्रमोपसंहारपाठक्रमस्योपक्रमप्राबल्येन वारुणेष्वध्वात्रोः शेषशेषिभावः फलं, काम्येष्टीनां काम्येष्टियाज्यानुवाक्यानां च पाठक्रमस्येष्टिविशेषाणां मन्त्रविशेषाणां च शेषशेषिभावः फलम्, एवं समिदादिवाक्यानां पाठक्रमस्य तेषां विध्यनुवादभावः फलं भवन्न निवार्यतामित्याशङ्कापरिहारार्थमिह पाठक्रमादरेऽपि विध्यनुवादविशेषो न सिध्यतीति प्रदर्शनाय प्रवृत्तं कथंचिदित्यादिटीकाग्रन्थमवतारयति—**ननु धात्वैक्यादिति** । प्रत्यभिज्ञानमुक्तमिति । प्रत्यभिज्ञया यागैक्ये सत्येकस्मिन् यागे विधिद्वयानपेक्षणादेको विधिरन्योऽनुवाद इति विशेषनिर्णयः पाठक्रमेण सिध्यतीति भावः । आख्यातस्य हीति । वैदिकस्य लिङ्गाद्याख्यातस्याप्रवृत्तप्रवर्तकत्वमुत्सर्गः, शासनादेव हि तच्छास्त्रं भवेदिति भावः । किं तद्वलवदपवादकमिति । सन्निधिकृतमैक्यप्रत्यभिज्ञानमात्रं विधिश्चुतिस्त्वाभावस्यापवादकं भवितुं नार्हतीति भावः । तदपेक्षायामिति । तथा च विधिश्चुत्यपेक्षितानुवादकत्वसिद्ध्यर्थं धाल्यस्य पूर्ववाक्यतः प्राप्तिं समर्पयन् सन्निधिर्विधिश्चुतेरनुग्राहको नोपमर्दकः, इह तु गुणश्रवणत्वादानुवादत्वं नापेक्षितमिति विधिश्चुतिः सन्निधिं बाधत इति भावः । यदि नामधेयानीति ।

दान्तं विज्ञानभेद इति । एवं प्राप्ते ब्रूमः—सर्ववेदान्तप्रत्ययानि विज्ञानानि तस्मिन्स्तिस्मिन्वेदान्ते तानि तान्येव भवितुमर्हन्ति । कुतः ? चोदनाद्यविशेषात् । आदिग्रहणेन शाखान्तराधिकरण-सिद्धान्तसूत्रोदिता अभेदहेतव इहाकृष्यन्ते—संयोगरूपचोदनाख्याविशेषादित्यर्थः । यथैकस्मिन् अग्निहोत्रे शाखाभेदेऽपि पुरुषप्रयत्नस्तादृश एव चोद्यते—जुहुयादिति, एवम् ‘यो ह वै ज्येष्ठं च श्रेष्ठं च वेद’ (बृ० ६।१।१ छा० ५।१।१) इति वाजसनेयिनां छन्दोगानां च तादृश्येव चोदना । प्रयोजनसंयोगोऽप्यविशिष्ट एव—‘ज्येष्ठश्च श्रेष्ठश्च खानां भवति’ (बृ० ६।१।१) इति । रूपमप्युभयत्र तदेव विज्ञानस्य, यदुत ज्येष्ठश्रेष्ठादिगुणविशेषणान्वितं प्राणतत्त्वम् । यथा च द्रव्यदेवते यागस्य रूपम्, एवं विज्ञेयं रूपं विज्ञानस्य; तेन हि तद्रूप्यते । समाख्याऽपि सैव—प्राणविद्येति । तस्मात्सर्ववेदान्तप्रत्ययत्वं विज्ञानानाम् । एवं पञ्चाग्निविद्या वैश्वानरविद्या शाण्डिल्यविद्येत्येवमादिषु योजयितव्यम् । ये तु नामरूपादयो भेदहेत्वाभासास्ते प्रथम एव काण्डे ‘न नाम्ना स्यादचोदनाभिधानत्वात्’ इत्यारभ्य परिहृताः ॥ १ ॥ इहापि कंचिद्विशेषमाशङ्क्य परिहरति—

भामती ।

यतः पूर्वबुद्धिविच्छेदेन विधीयमानं कर्म पूर्वस्मात्संज्ञातो व्यवच्छिन्नात्, किंतु प्रथमत एव कर्मसामानाधिकरण्येनावगताः समिदादयस्तद्वशात्कर्मनामधेयतां प्रतिपद्यमाना आख्यातस्यानुवादत्वेऽनुवादा विधित्वे विषयो न तु स्वातन्त्र्येण कस्यचिदीशते । तस्मात् स्वरससिद्धाप्राप्तकर्मविधिपरत्वात्कर्मण्ययमभ्यासो भावनाऽनुबन्धभूतानि भिन्दानो भावनां भिनन्ति, यथा शाखान्तरविहिता अपि विद्याः शाखान्तरविहिताभ्यो विद्याभ्योऽभ्यासो भेत्स्यतीति ।

अशक्तेश्च । न ह्येकः पुरुषः सर्ववेदान्तप्रत्ययात्मिकासुपासनासुपसंहर्तुं शक्नोति सर्ववेदान्ताध्ययनासामर्थ्यादनधीनार्थोपसंहारेऽध्ययनविधानवैयर्थ्यप्रसङ्गात् । न प्रतिशाखं भेदे तूपासनायामय दोषः । समासिभेदाच्च । केषांचित् शाखिनामोङ्कारसार्वात्म्यकथने समासिः । केषांचिदन्यत्र । तस्मादप्युपासनाभेदः ।

अन्यार्थदर्शनादपि भेदः । तथा हि—‘नैतद्वर्णीयव्रतोऽधीते’ इति अचीर्णव्रतस्याध्ययनाभावदर्शनादुपासनाभावः । क्वचिद्वर्णीयव्रतस्याध्ययनदर्शनादुपासनावगम्यते । तस्मादुपासनाभेद इति । अत्र सिद्धान्तमाह—सर्ववेदान्तप्रत्ययं चोदनाद्यविशेषात् । तद्व्याचष्टे—सर्ववेदान्तप्रत्ययानि सर्ववेदान्तप्रमाणानि विज्ञानानि तस्मिन्स्तिस्मिन् वेदान्ते तानि तान्येव भवितुमर्हन्ति । तान्येकस्मिन् वेदान्ते तान्येव वेदान्तान्तरेष्वपीत्यर्थः । चोदनाद्यविशेषात्—आदिशब्देन संयोगरूपाख्याः संगृह्यन्ते । अत्र च चोद्यत इति चोदना=पुरुषप्रयत्नः । स हि पुरुषस्य व्यापारः । तत्र खल्वयं होमादिधात्वर्थवच्छिन्ने प्रवर्तते । तस्य देवतोद्देशेन त्यागस्यासेवनावधिकस्यावच्छेद्यः पुरुषप्रयत्नः, स एव शाखान्तरे यथा, एवमिहापि प्राणज्येष्ठत्वश्रेष्ठत्ववेदनविषयः पुरुषप्रयत्नः स एव शाखान्तरेष्वपीति । एवं फलसंयोगोऽपि ज्येष्ठश्रेष्ठभवनलक्षण स एव । रूपमपि तदेव । यथा यागस्य यदेकस्यां शाखायां द्रव्यदेवतारूपं तदेव शाखान्तरेष्वपीति । एवं वेदनस्यापि यदेकत्र प्राणज्येष्ठत्वश्रेष्ठत्वरूपं विषयस्तच्छाखान्तरेष्वपीति ॥ १ ॥ कंचिद्विशेषमिति । युक्तं यदग्नीषोमीयस्योत्पन्नस्य पञ्चादेकादशकपालत्वादिसंबन्धेऽप्यभेद इति । यथोत्पन्नस्य तस्य वेदान्तकल्पतरुः ।

तर्हि नात्र एव भेदो नाभ्यासादत आह—न चापूर्वमिति । पूर्वकर्मानन्वयीत्यर्थः । अनन्वयित्वे हेतुः—विधानाऽसंबद्धमिति । ननु ज्योतिरादेरपि विधिना संबन्धोऽसिद्धः । एतेनेत्यनुकृष्य यजेतेति विधिसंबन्धावगमादत आह—प्रथममिति । ज्योतिरित्यादिनाम हि प्रथमं विधानेनासंबद्धमवगतं, पश्चात् तस्य विधिसंबन्धः । स च विधास्यमानकर्मनामधेयत्वेनाप्यविरुद्धः, समिदादि तु प्रथममेव विधिसंबद्धमिति न पूर्वकर्मबुद्धिविच्छेदकमित्यर्थः । तस्य देवतेति । तस्य पुरुषकृतस्य कृते त्यागस्यासेवनाधिकस्म प्रक्षेपाधिकस्य होमस्यावच्छेद्यो यः पुरुषप्रयत्न एकस्यां शाखायां चोद्यते स एव शाखान्तरे चोद्यते यथेत्यर्थः । दार्ष्टान्तिकमाह—एवमिति ।

शाखान्तराधिकरणेनास्यापौनरुक्त्यं सूत्रभाष्याभ्यामुक्तमुपपादयति—युक्तमिति । शाखान्तराधिकरणे हि एकस्यां शाखायाम् अग्नीषोमीयस्यैकादशकपालत्वमपरस्यां द्वादशकपालत्वमिति रूपभेदात् कर्मभेदः शङ्कितः, सिद्धान्ते तु तयोर्विकल्प इत्युक्तम् । तद्युक्तम् । कपालसंख्ययोरुत्पन्नक्षिष्टयोरुत्पत्तावैकरूप्येणावगम्यमानकर्मप्रत्यभिज्ञाऽबाधकत्वेन कर्मभेदकत्वाभावात् । अग्निगतपञ्चसंख्यायास्तु उत्पत्तिक्षिष्टत्वाद् वाजिनवद् भेदकत्वमिति शङ्कोत्थानादगतार्थत्वमित्यर्थः । अग्निहोत्रस्ये-

कल्पतरुपरिमलः ।

ननु—समिदादीनां पञ्चानां नामधेयत्वमभ्यासात्कर्मभेदे सिद्धे सिध्यति, अभेद इति पूर्वपक्षे एकस्य नामधेयपञ्चकायो-गाद्यागविधौ श्रूयमाणं समिदित्येकमेव नाम, अनुवादिषु श्रूयमाणं तनूनपातमित्यादिकं विकल्पितदेवतं देवताविधायक-विष्णुरूपांशुयष्ट्य इत्यादिवत् मन्त्रवर्णप्राप्तदेवताऽनुवादेन स्तुतिपरं वा वक्तव्यम् । अत एव नाम्न एव भेदो नाभ्यासादित्युक्ता शङ्केति—चेत्, सत्यम्; अभ्युपेत्य परिहारान्तरं दर्शयितुमियं शङ्का ॥ १ ॥ अग्निगतपञ्चसंख्यायास्तु

१ ‘आदिविशे’ इति अ. छ. । २ ‘विशेषान्वि’ इति अ. ।

भेदान्नेति चेन्नैकस्यामपि ॥ २ ॥

स्यादेतत्—सर्ववेदान्तप्रत्ययत्वं विज्ञानानां गुणभेदान्नोपपद्यते । तथा हि—वाजसनेयिनः पञ्चाग्निविद्यां प्रस्तुत्य षष्ठमपरमग्निमामनन्ति—‘तस्याग्निरेवाग्निर्भवति’ (बृ० ६।२।१४) इत्यादिना । छन्दोगास्तु तं नामनन्ति पञ्चसंख्ययैव च त उपसंहरन्ति—‘अथ ह य एतानेवं पञ्चाग्नीन्वेद’ (छा० ५।१०।१०) इति । येषां च स गुणोऽस्ति, येषां च नास्ति, कथमुभयेषामेका विद्योपपद्यते ? न चात्र गुणोपसंहारः शक्यते प्रत्येतुम्, पञ्चसंख्याविरोधात् । तथा प्राणसंवादे श्रेष्ठादन्यांश्चतुरः प्राणान्वाक्क्रभुःश्रोत्रमनांसि छन्दोगा आमनन्ति, वाजसनेयिनस्तु पञ्चममप्यामनन्ति—‘रेतो वै प्रजापतिः प्रजायते ह प्रजया पशुभिर्य एवं वेद’ (बृ० ६।१।६) इति । आवापोद्वापभेदाच्च वेद्यभेदो भवति, वेद्यभेदाच्च विद्याभेदः, द्रव्यदेवताभेदादिव यागस्येति चेत्, नैष दोषः; यत एकस्यामपि विद्यायामेवंजातीयको गुणभेद उपपद्यते । यद्यपि षष्ठस्याग्नेरुपसंहारो न संभवति; तथापि द्युप्रभृतीनां पञ्चानामग्नीनामुभयत्र प्रत्यभिज्ञायमानत्वान्न विद्याभेदो भवितुमर्हति । न हि षोडशिग्रहणाग्रहणयोरतिरात्रो भिद्यते । पठ्यतेऽपि च षष्ठो-

भामती ।

सर्वत्र प्रत्यभिज्ञायमानत्वादिह त्वग्निवृत्तिगत एव गुणभेद इति कथं वैश्वदेवीवन्न भेदक इति विशेषः । तस्मिन् विशेषमभिप्रेत्याशङ्कते सूत्रकारः—भेदान्नेति चेदिति । परिहारसूत्रावयवः—न एकस्यामपीति । पञ्चैव सांपादिका अग्नयो वाजसनेयिनामपि छान्दोग्यानामिव विधीयन्ते । षष्ठस्त्वग्निः संपद्यतिरेकायानूद्यते, न तु विधीयते । वैश्वदेव्यां तत्पत्तौ गुणो विधीयत इति भवति भेदकः । अथवा—छान्दोग्यानामपि षष्ठोऽग्निः पठ्यत एव । अथवा—भवतु वाजसनेयिनां षष्ठाग्निविधानं मा च भूच्छान्दोग्यानां, तथापि पञ्चत्वसंख्याया अविधानान्नोत्पत्तिशिष्टत्वं—

वेदान्तकल्पतरुः ।

त्यशुद्धः पाठः; अग्निहोत्रे कपालभावात् । अथवा—अग्नी होत्रं होम इति अग्नीषोमीय एवोच्यते । एकादशकपालत्वादेरुत्पत्तिशिष्टत्वमिति वदता वाचस्पतिना कस्यांश्चिच्छाखायाम् अग्नीषोमीयो भवतीति केवलोत्पत्तिवाक्यं दृष्टमिति गम्यते । इतरथाऽग्नीषोमीयमेकादशकपालमित्यादौ संख्ययोरुत्पत्तिशिष्टत्वादिति । उत्पत्तिशिष्टा पञ्चसंख्यैव न षट्संख्या षष्ठस्याग्नेरनूद्यमानत्वादिति परिहरति—पञ्चैवेति । सांपादिका उपास्याः । संपद्यतिरेकाय उपास्तिव्यतिरेकाय । अग्निरेवाग्निरित्यादिना मुख्याग्निसमिदादेरनुवादादुपास्यत्वव्यावृत्तिर्बोध्यत इत्यर्थः । एवं षष्ठमेरनुवाद्यत्वमङ्गीकृत्य परिहार उक्तः । इदानीं षडप्यग्नयः शाखाद्वयेऽप्युपास्याः, पञ्चसंख्या त्वमुख्यानग्नीन् योषिदादीनवच्छेत्तुमित्यभिप्रेत्याह—अथ वा छान्दोग्यानामिति । छन्दोगेन दृष्टां शाखामधीयते इति छान्दोग्याः । इदानीं पञ्चसंख्या उपास्याग्निविशेषणत्वेन न विधीयते, किं लनूद्यते । अग्नयस्तु पञ्च शाखाद्वयेऽप्यविशेषेणोपास्यतया विधीयन्ते, अधिकस्तु षष्ठोऽग्निर्विकल्प्यते इति परिहरति—अथ

कल्पतरुरपरिमलः ।

उत्पत्तिशिष्टत्वादिति । ननु असौ वाव लोको गौतमाग्निरित्यादीनां पञ्चानामग्नीनां कीर्तनानन्तरं यद्यदित्थं विदुरित्यादौ स एतान् ब्रह्म गमयतीत्यन्ते वाक्ये वेदनविधानमस्ति, तदतिलङ्घ्य य एतानेवं पञ्चाग्नीन्वेदेत्यादौ शुचिः पूतः पुण्यलोको भवतीत्यन्ते उपसंहारवाक्ये वेदनविधानं किमित्यभ्युपगम्यते ? यतः पञ्चसंख्योत्पत्तिशिष्टा स्यादिति—चेत्, उच्यते; उभयत्राप्यार्थवादिकफलश्रवणं रात्रिसत्रन्यायेन फलपरं विपरिणमय्य लाघवादेकमेवाधिकारवाक्यमवान्तरवाक्यद्वयोपात्तयावद्विशेषणसहितं कल्पनीयम् । तत्रैव च वेदनस्योत्पत्तिरपि; पृथगुत्पत्तिवाक्याभावात्तस्मिन् पञ्चसंख्याप्यनुप्रविष्टेत्युत्पत्तिशिष्टत्वं पञ्चसंख्याया उक्तम् । षडप्यग्नयः शाखाद्वयेऽप्युपास्या इति । लोकान्तरगमनागमनयोः पुरुषाहुत्याधारभूताः खलु द्युलोकादयोऽग्नयः कीर्त्यन्ते, प्रत्यक्षाग्निरपि पुरुषाहुत्याधारत्वेन कथ्यत इति द्युलोकादिसाम्यात्तोष्यभिः सर्वथोपास्य इति भावः । ननु टीकायां छान्दोग्यानामिति वक्तव्ये कथं छान्दोग्यानामित्युक्तिस्तत्राह—छान्दोगेन दृष्टां शाखामधीयत इति । छान्दोग्या इति छान्दोगौक्थिकयाज्ञिकबह्वचनटाड्य इति छान्दोगशब्दाद्धर्माप्राययोरेव व्यप्रत्ययो विहितः । छान्दोगेन दृष्टां शाखामधीयत इत्यर्थे व्यप्रत्ययः छान्दोग्यरूपापादकः कश्चिदन्यो वा प्रत्ययः पाणिनीये विहितो न दृश्यते । अतोऽत्र व्याकरणान्तरमन्वेष्टणीयम् । पाणिनीयानुसारेण तु छान्दोग्यं छान्दोग्यानामाग्नयो येषामस्तीत्यर्थे मत्वर्थीयाकारप्रत्ययान्तोऽत्र छान्दोग्यशब्दो वाच्यः । अधिकस्तु षष्ठोऽग्निर्विकल्प्यत इति । यद्यपि षष्ठोऽग्निश्छान्दोग्येऽप्युपसंहार्य इति नञ्मुचितम्; विरोधाभावेऽपि भाष्येऽपि तथैवोक्तम्; तथापि विरोधमभ्युपगम्य षोडशिग्रहणन्यायेन विकल्पो भविष्यतीति

शिश्छन्दोगैः—‘तं प्रेतं दिष्टमितोऽग्नय एव हरन्ति’ (छा० ५।१।२) इति । वाजसनेयिनस्तु सांपादिकेषु पञ्चस्रिष्वनुवृत्तायाः समिद्धमादिकल्पनाया निवृत्तये ‘तस्याग्निरेवाग्निर्भवति समित्समित्’ (बृ० ६।२।१४) इत्यादि समामनन्ति; स नित्यानुवादः । अथाप्युपासनार्थ एष वादस्तथापि स गुणः शक्यते छन्दोगैरप्युपसंहर्तुम् । न चात्र पञ्चसंख्याविरोध आशङ्क्यः; सांपादिकाश्रयिभ्राया ह्येषा पञ्चसंख्या नित्यानुवादभूता न विधिसमवायिनीत्यदोषः । एवं प्राणसंवादादिष्वप्यधिकस्य गुणस्येतरत्रोपसंहारो न विरुध्यते । न चावापोद्वापभेदाद्वेद्यभेदो विद्याभेदश्चाशङ्क्यः; कस्यचिद्वेद्यांशस्यावापोद्वापयोरपि भूयसो वेद्यराशेरभेदावगमात् । तस्मादैकविद्यमेव ॥ २ ॥

खाध्यायस्य तथात्वेन हि समाचारेऽधिकाराच्च सववच्च तन्नियमः ॥ ३ ॥

यदप्युक्तमथर्वणिकानां विद्यां प्रति शिरोव्रताद्यपेक्षणादन्येषां च तदनपेक्षणाद्विद्याभेद इति, तत्प्रत्युच्यते । खाध्यायस्यैव धर्मो न विद्यायाः, कथमिदमवगम्यते ? यतस्तथात्वेन खाध्याय-धर्मत्वेन समाचारे वेदव्रतोपदेशपरे ग्रन्थे, आथर्वणिका इदमपि वेदव्रतत्वेन व्याख्यातमिति समामनन्ति । ‘नैतदचीर्णव्रतोऽधीते’ (मु० ३।२।११) इति चाधिकृतविषयादेतच्छब्दादध्यय-नशब्दाच्च स्वोपनिषदध्ययनधर्म एवैष इति निर्धार्यते । ननु च ‘तेषामेवैतां ब्रह्मविद्यां वदेत शिरोव्रतं विधिवद्यस्तु चीर्णम्’ (मुण्ड० ३।२।१०) इति ब्रह्मविद्यासंयोगश्रवणादेकैव सर्वत्र ब्रह्मविद्येति संकीर्यैतैष धर्मः, न, तत्राप्येतामिति प्रकृतप्रत्यवमर्शात् । प्रकृतत्वं च ब्रह्मविद्याया ग्रन्थविशेषापेक्षमिति ग्रन्थविशेषसंयोग्येवैष धर्मः । सववच्च तन्नियम इति निदर्शननिर्देशः । यथा च सवाः सप्त सौर्यादयः शतौदनपर्यन्ता वेदान्तरोदितत्रेताद्यनभिसंबन्धादाथर्वणोदि-तैकाश्रयभिसंबन्धाच्चाथर्वणिकानामेव नियम्यन्ते, तथैवायमपि धर्मः खाध्यायविशेषसंबन्धा-त्तत्रैव नियम्यते । तस्मादप्यनवद्यं विद्यैकत्वम् ॥ ३ ॥

दर्शयति च ॥ ४ ॥

दर्शयति च वेदोऽपि विद्यैकत्वं सर्ववेदान्तेषु वेद्यैकत्वोपदेशात् ‘सर्वे वेदा यत्पदमामनन्ति’

भामती ।

संख्यायाः, किं तूत्पत्तिष्वग्निषु प्रचयशिष्टा संख्याऽनूद्यते सांपादिकानग्नीनवच्छेत्तुं, तेन येषामुत्पत्तिस्तेषां प्रत्यभिज्ञा-नात् अप्रत्यभिज्ञायमानायाश्च संख्याया अनुवाद्यत्वेनानुत्पत्तेर्विधीयमानस्य चाधिकस्य षोडशिग्रहणवद्विकल्पसंभ-वाच्च शाखान्तरे ज्ञानभेदः । उत्पत्तिशिष्टत्वेऽसिद्धे प्राणसंवादादयोऽपि भवन्ति प्रत्यभिज्ञानादभिज्ञास्तासु तासु शाखास्त्विति ॥ २ ॥ यैराथर्वणिकग्रन्थोपायाद्विद्या वेदितव्या, तेषामेव शिरोव्रतपूर्वाध्ययनप्राप्तग्रन्थबोधिता फलं प्रयच्छति नान्येषाम् । अन्येषां तु छान्दोग्यादीनां सैव विद्याऽचीर्णशिरोव्रतानां फलदेत्याथर्वणग्रन्थाध्ययनसंबन्धादव-गम्यते । तत्संबन्धश्च वेदव्रतेनेति ‘नैतदचीर्णव्रतोऽधीते’ इति समाम्नानादवगम्यते । ‘तेषामेवैतां ब्रह्मविद्यां वदेत’ इति विद्यासंयोगेऽप्येतामिति प्रकृतपरामर्शेना सर्वनाम्नाऽध्ययनसंबन्धावरोधायाथर्वविहितैव विद्योच्यत इति । सवा होमाः सप्त सौर्यादयः शतौदनान्ता आथर्वणिकानां त एकस्मिन्नेवाथर्वणिकेऽग्नौ क्रियन्ते न त्रेतायाम् ॥ ३ ॥ विद्यै-कत्वं दर्शयति च । भूयोभूयो विद्यैकत्वस्य वेदे दर्शनात् । यत्रापि सगुणब्रह्मविद्यानां न साक्षाद्वेद एकत्वमाह, तासा-मपि तत्प्रायपठितानां तद्विधानां प्रायदर्शनादेकत्वमेव । तथा ह्यग्नयप्राये लिखितं दृष्ट्वा भवेद्यमग्नय इति बुद्धिरिति ।

यच्च काठकादिसमाख्ययोपासनानां भेद इति, तदुक्तम्; एता हि पौरुषेय्यः समाख्याः काठकादिप्रवचनयोगात्तासां तासां शाखानां न तूपासनानाम् । न ह्येताः कठादिभि प्रोक्ताः, न च कठग्रन्थानुष्ठानमासामितरानुष्ठानेभ्यो विशिष्यते । न च

वेदान्तकल्पतरुः !

वा भवतु वाजसनेयिनामित्यादिना । प्रचयशिष्टेति । एकैकशोऽग्निषु विहितेषु तेषां प्रचयेनार्थात् ज्ञातेत्यर्थः । सांपादिकानिति । समारोप्याग्निभावानित्यर्थः । उत्पत्तिशिष्टत्वं इति । प्राणगताधिकसंख्यादेरिति शेषः । असिद्ध इति छेदः ॥ २ ॥ ३ ॥ दर्शयति चेति सूत्रं पूरयति—विद्यैकत्वमिति । ननु सर्वे वेदा यत्पदमामनन्तीति वाक्यं वेद्यैक्यद्वारेण विद्यैक्यदर्शकं निर्गुणब्रह्मविषयं, कथमनेन सगुणविद्यैक्यसिद्धिः ? अत आह—यत्रापीति । तत्प्रायपठि-तानामिति । निर्गुणविद्यासंनिधिपठितानामित्यर्थः । अग्नयः श्रेष्ठः । ननु विद्यानामशब्दात्मकत्वात् कठादिप्रोक्तत्वाभा-वेऽपि कठग्रन्थानुष्ठितत्वात् काठकादिसंज्ञा किं न स्यादत आह—न च कठादीति । अध्ययनं हि प्रतिशास्त्रं स्वरदि-

भामती ।

कठप्रोक्तानिमित्तमात्रेण ग्रन्थे प्रवृत्तौ तद्योगाच्च कथंचिल्लक्षणयोपासनासु प्रवृत्तौ संभवन्त्यामुपासनाभिधानमप्यासां शक्यं कल्पयितुम् । न च तद्भेदाभेदौ ज्ञानभेदप्रयोजकौ; सा भूयथास्वमासामभेदे ज्ञानानामेकशाखागतानामैक्यं । कठादिपुरुषप्रवर्तननिमित्ताश्चैताः समाख्या इति कठादिभ्यः प्राक् नासन्निति तन्निबन्धनो ज्ञानभेदो नासीत्, इदानीं चास्तीति दुर्घटमापद्येत । तस्मान्न समाख्यातो भेदः ।

अभ्यासोऽपि नात्र भेदकः । युक्तं यदेकशाखागतो यजत्यभ्यासः समिदादीनां भेदक इति । तत्र हि विधित्व-मौत्सर्गिकमज्ञातज्ञापनमप्रवृत्तप्रवर्तनं च कुप्येयाताम् । शाखान्तरे त्वध्येतृपुरुषभेदाभेदैकत्वेऽपि नौत्सर्गिकविधित्व-व्याकोप इति ।

अशक्तिरपि न भेदहेतुः । स्वाध्यायोऽध्येतव्य इति स्वशाखायामध्ययननियमः । ततश्च शाखान्तरीयानर्थानन्येभ्य-स्तद्विधेभ्योऽधिगम्योपसंहरिष्यति । समासिश्चैकस्मिन्नपि तत्संबन्धिनि समासे तस्य व्यपदिश्यते । यथाध्वर्यवे कर्मणि ज्योतिष्टोमस्य समासि व्यपदिशन्ति—‘ज्योतिष्टोमः समासः’ इति । तस्मात्समासिभेदोऽपि न साधनमुपासनाभेदस्य । तदेवमसति बाधके चोदनाद्यविशेषात्सर्ववेदान्तप्रत्ययानि कर्माणि तानि तान्येवेति सिद्धम् ॥

वेदान्तकल्पतरुः ।

निर्मिष्येत, न खनुष्ठानमित्यर्थः । ननु किं कठप्रोक्तत्वादिनिमित्तानुसरणेन विद्यायां ग्रन्थे च काठकादिशब्दा रूढा भवन्तु, तत्राह—न च कठप्रोक्ततेति । ग्रन्थे अवयवार्थयोगसंभवे ग्रन्थे रूढिर्न कल्पनीया, ग्रन्थसंबन्धाद्विद्याया च वृत्ति-संभवे तत्रापि रूढिर्न कल्पनीयेत्यर्थः । अङ्गीकृत्यापि काठकादिसंज्ञानां विद्याभिधायकत्वमप्रयोजकत्वमाह—न च तद्भेदाभेदाविति । यदि काठकादिसंज्ञानां भेदाद्विद्या भिद्येत, तर्हि एकशाखागतदहरषोडशकलादिविद्यानामैक्यं प्रसज्येत, तच्च मा भूद्; अयुक्तं हि तद्; नानाशब्दादिभेदा (ब्र, अ, ३ पा, ३ सू, ५८)दित्यत्र तन्निषेधादित्यर्थः । नित्या-नित्यसंयोगविरोधाच्च संज्ञानां न विद्याभेदकत्वमित्याह—कठादिपुरुषेति । यश्च तत्तच्छाखास्वीकारसार्वात्म्यादौ ब्रह्मवि-द्यासमासिर्व्यपदेशोऽध्येतृणा सोऽपि तत्तदंशसमाप्त्यभिप्रायस्ततो न शाखान्तरे विद्याया भेदक इत्याह—समासिश्चेति ।

कल्पतरुरिमलः ।

भाष्ये यः पक्ष उक्तः स इह दर्शितः । उपसंहारस्त्वभिमाधिकरणन्यायेन सेत्स्यतीति स्पष्टलाञ्छितः । ननु किं कठप्रो-क्तत्वादिनिमित्तानुसरणेनेति । ननु—काठकशब्दः कठप्रोक्तत्वनिमित्तो न भवति, किंतु कठाम्नायत्वनिमित्तः; तस्येदमित्यधिकारे गोत्रचरणाद्भुजिति विहितस्य वृजश्चरणाद्धर्माग्राययोरिष्टेः कठेन प्रोक्तमित्यर्थे वृजप्रत्ययस्य विधानाभावा-दिति—चेत्, सत्यम्; आग्रायार्थवृजप्रत्ययप्रकृतिभूतकठशब्दे प्रोक्तार्थप्रत्ययार्थस्याप्यन्तर्भावोऽस्ति । तत्र कठशब्दस्य कठप्रोक्तशाखाध्येतृवचनत्वाद्, अन्यथा कठशब्दस्य चरणवाचिवाभावेन ततश्चरणलक्षणवृजनुत्पत्तिप्रसङ्गात् । शाखा-संबन्धनिमित्तकः खलु चरणशब्दः । कथं कठशब्दः कठप्रोक्तशाखाध्येतृषु वर्तते इति चेत्, इत्थम्; कठशब्दात्कठेन प्रोक्तमित्यर्थे कलापिवैशम्पायनान्तेवासिभ्यश्चेति सूत्रेण वैशम्पायनान्तेवासिलक्षणे णिनिप्रत्यये तस्य कठचरकाङ्गुणिति लुकि पुनरपि कठेत्येव रूपे स्थिते ततः कठप्रोक्तां शाखामधीयत इत्यर्थे प्राग्दीव्यतीये अणप्रत्यये तस्यापि प्रोक्ताङ्गुणिति लुकि सति कठशब्द एव । लुप्तप्रोक्ताध्येतृप्रत्ययद्वयं कठप्रोक्तशाखाध्येतृपुरुषवाची । तत्र कठप्रोक्तशाखाया प्रोक्तप्रत्ययलोपमात्रेण कठशब्दो न प्रयोज्यः, किं तु प्रत्ययद्वयलोपेन तदध्येतृपुरुषेष्वेव प्रयोज्यः; छन्दोब्राह्मणानि च तद्विषयाणीति सूत्रेण प्रोक्तप्रत्ययान्तानि छन्दासि ब्राह्मणानि चाध्येतृवेदितृविषयप्रत्ययोत्पादनेनाध्येतृवेदितृविषयाण्येव प्रयोज्यानीति नियमित-त्वात् । अतः काठकशब्दार्थे कठप्रोक्तस्यान्तर्भावात् केवलप्रोक्तप्रत्ययान्तस्य च कठशब्दस्य शाखाविद्ययोः प्रयोगानर्हत्वा-त्कठशाखाध्येतृपुरुषाम्नायवाचिनः काठकशब्दस्य भवानीपतिशब्दस्य भव इव कठप्रोक्तशाखाया वस्तुतः पर्यवसानाच्च काठकशब्दः कठप्रोक्तत्वनिमित्तकत्वेन व्यवहृत इति न दोषः । ग्रन्थसंबन्धाद्विद्यायां च वृत्तिसंभव इति । न च विनिगमनाविरहः; एकस्यां शाखायां मुख्यवृत्तस्य बह्वीषु विद्यासु लक्षणाभ्युपगमे शक्तिकल्पनालाघवस्य विनिगम-कत्वात् । उक्तं हि—शाखया ह्येकया योगाद्बहुकर्मावबोधनम् । युज्यते कर्मनानात्वं नैकशाखोपलक्षणम् ॥ इति । ननु विद्यासु काठकशब्दः कठधर्मत्वनिमित्तोऽस्तु, चरणाद्धर्माग्राययोरित्यनुशासनात्, अतो मुख्यवृत्तिसंभवे लक्षणा न कल्पनीयेति काठकवाजसनेयकतैत्तिरीयकादिशब्दैर्विद्यानां कठवाजसनेयितैत्तिरीयादिपुरुषधर्मस्य प्रतीतेस्तासां भेदः स्यादित्याशङ्काह—अङ्गीकृत्यापीति । अपिशब्देनोक्तयुक्तिरसर्वत्रिकी; केवलप्रोक्तप्रत्ययान्तया याज्ञवल्क्यादिसमा-ख्यया विद्याभेदसिद्धेः । छन्दोब्राह्मणानीति सूत्रे छन्दोप्रहणेन सिद्धे पुनर्ब्राह्मणग्रहणस्य चिरन्तनश्रुतिप्रोक्तब्राह्मणप्रत्याय-नाभ्युपगमाद्विनिगमनाद्विनिगमप्रतिप्रोक्तब्राह्मणविषयाणां प्रोक्तप्रत्ययान्तानामध्येतृवेदितृविषयत्वनियमाभावादिति सूचयति ।

(क० २।१५) इति । 'तथैतं ह्येव बहुधा महत्युक्त्ये मीमांसन्त एतमग्रावध्वयव एतं महा-
व्रते छन्दोगाः' इति च । तथा 'महद्भयं वज्रमुद्यतम्' (क० ६।२) इति काठक उक्तस्येश्वरगु-
णस्य भयहेतुत्वस्य तैत्तिरीयके भेददर्शननिन्दायै परामर्शो दृश्यते—'यदा ह्येवैष एतस्मिन्नुदर-
मन्तरं कुरुते । अथ तस्य भयं भवति । तत्त्वेव भयं विदुषोऽमन्वानस्य' (तै० २।७।१) इति ।
तथा वाजसनेयके प्रादेशमात्रसंपादितस्य वैश्वानरस्य छान्दोग्ये सिद्धवदुपादानम्—'येस्त्वैत-
मेवं प्रादेशमात्रमभिविमानमात्मानं वैश्वानरमुपास्ते' (छा० ५।१।८।१) इति । तथा सर्ववेदान्त-
प्रत्ययत्वेनान्यत्र विहितानामुक्तादीनामन्यत्रोपासनविधानाद्योपादानात्प्रायदर्शनन्यायेनोपास-
नानामपि सर्ववेदान्तप्रत्ययत्वसिद्धिः ॥ ४ ॥ इति प्रथमं सर्ववेदान्तप्रत्ययाधिकरणम् ॥

(२ अधिकरणम्) उपसंहारोऽर्थाभेदाद्विशेषवत्समाने च ॥ ५ ॥

इदं प्रयोजनसूत्रम् । स्थिते चैवं सर्ववेदान्तप्रत्ययत्वे सर्वविज्ञानानामन्यत्रोदितानां विज्ञान-

भामती ।

कंचिद्विशेषमाशङ्क्य पूर्वतन्त्रप्रसाधितम् । वक्ष्यमाणार्थसिद्ध्यर्थमर्थमाह स सूत्रकृत् ॥ ४ ॥ इति
प्रथमं सर्ववेदान्तप्रत्ययाधिकरणम् ॥

चिन्ताप्रयोजनप्रदर्शनार्थं सूत्रम्—उपसंहारोऽर्थाभेदाद्विशेषवत्समाने च । अत्रेदमाशङ्क्यते—भवेत्
सर्वशाखाप्रत्ययमेकं विज्ञानम्, तथापि शाखान्तरोक्तानां तदङ्गान्तराणां न शाखान्तरोक्ते तस्मिन्नुपसंहारो भवितुमर्हति ।
तस्मैकस्य कर्मणो यावन्मात्रमङ्गजातमेकस्यां शाखायां विहितं तावन्मात्रेणैवोपकारसिद्धेरधिकानपेक्षणात् । अपेक्षणे
चाधिकमपि तत्र विधीयेत । न च विहितम् । तस्माद्यथा नैमित्तिकं कर्म सकलाङ्गवद्विहितमपि अशक्तौ यावच्छक्यमङ्गमुद्यतुं
तावन्मात्रजन्येनोपकारेणोपकृतं भवत्येवमिहाप्यङ्गान्तराविधानादेव भविष्यतीति । एवं प्राप्त उच्यते—सर्वत्रैकत्वे कर्मणः

वेदान्तकल्पतरुः ।

शाखान्तराधिकरणेनास्य पौनरुक्त्यमाशङ्काह—कंचिदिति श्लोकेन । पञ्चाभिविधायामग्निगतपञ्चत्वषट्त्वसंख्ययोरुत्प-
त्तिविष्टलं विशेषः, स च प्रागेव परिहृत इति । वक्ष्यमाणार्थो गुणोपसंहारानुपसंहारौ । रेतः प्रजननेन्द्रियं
प्रजापतिः प्रजननम् । गुणविशिष्टतदुपास्तेः फलमाह—प्रजायते हीति । तं यजमानं प्रेतं दिष्टं परलोकाय कर्मभिरा-
दिष्टमितो ग्रामादग्नये अग्न्यर्थं हरन्ति नयन्त्यृत्विजः । शिरस्यङ्गारपूर्णपात्रधारणं शिरोव्रतम् । एतं ह्येवात्मानं बहुधा
ऋग्वेदिनो महत्युक्त्ये शङ्खविशेषे मीमांसन्ते । महाव्रते क्रतुविशेषे । महद्भयं भयहेतुर्वज्रमुद्यतं यथा तथा ब्रह्मैक्यार्थः ।
एषोऽधिकृतः पुरुष एतस्मिन्नात्मनि उद् अपि अरमलम् अन्तरं भेदम् । अल्पमपि भेदं यदा कुरुते, अथ तदा
तस्य भयं भवति । तत्त्वेव ब्रह्मशब्देन विदुषो ज्ञातवतोऽमन्वानस्य अतर्कयतो मननमकुर्वतो भयं भयहेतुः ॥ ४ ॥
इति प्रथमं सर्ववेदान्तप्रत्ययाधिकरणम् ॥

उपसंहारोऽर्थाभेदाद्विशेषवत्समाने च ॥ ५ ॥ सर्वशाखासु विधैक्ये सिद्धे गुण्याकृष्टगुणानामुपसंहार-
सिद्धेरधिकरणानारम्भ इत्याशङ्काह—भवेदिति । करणं हि विद्याऽङ्गमाकाङ्क्षते, आकाङ्क्षा च संनिधिसमानातैः अङ्गैः
शान्तेति न शाखान्तरीयाङ्गापेक्षेत्यर्थः । यद्यपेक्षा स्यात्तत्राह—अपेक्षणे चेति । साकाङ्क्षस्य प्रयोगविधेरनुष्ठापकत्वासं-
भवात्तत्रिराकाङ्क्षत्वाय सर्वमङ्गजातमेकस्यामेव शाखायां विधीयेतेत्यर्थः । ननु सर्वशाखासु विधैक्ये सति शाखान्तरगत-
तदीयाङ्गाननुष्ठानेऽखण्डकरणोपकारासिद्धेरनुपकृता विद्या न श्रेयस्करी स्यादत आह—तस्माद्यथा नैमित्तिकमिति ।
ननु नित्यकर्मणि यावज्जीवमित्यादिनियतनिमित्तवशाच्छक्याङ्गानुष्ठानमात्रेण परिपूर्णोपकारः कल्प्यते, उपासनासु तु
स्वशाखाधीतैरेवाङ्गैः परिपूर्णोपकारकल्पनायां को हेतुरत आह—अङ्गान्तराविधानादेवेति । गृहमेधीयेति ।

कल्पतरुपरिमलः ।

शाखान्तराधिकरणेनेति । प्रौढ्याऽभ्युपगते ऐकशास्त्रपक्षे पौनरुक्त्यशङ्का । सैद्धान्तिके शास्त्रभेदपक्षेऽप्येवं योजना ।
स्वशाखोपयुक्तमपि शाखान्तरे चिन्तितं यत्स्वाभिमतं तदिह न चिन्त्यते । यथा न्यायशास्त्रे चिन्तितं कर्मानुमानादि । यथा
च पूर्वतन्त्रे चिन्तितम् अग्निहोत्रवाक्यार्थादि । अतः शाखान्तराधिकरणन्यायोऽपि स्वाभिमत एव तत्र चिन्तितः । अत-
स्तच्चिन्तने पौनरुक्त्यमिति ॥ ४ ॥ इति प्रथमं सर्ववेदान्तप्रत्ययाधिकरणम् ॥

१ वक्ष्यमाणार्थसिद्ध्यर्थमिति श्लोकार्थं व्याचष्टे वक्ष्यमाणमिति । २ अधिकरणोदाहृतश्रुत्यादिवचनार्थमाहरेत इत्यादिना ।

१ तत्र सूत्राणि ४—सर्ववेदान्तप्रत्ययं चोदनाद्यविशेषात् १ भेदाच्चेति चेन्नैकस्यामपि २ स्वाध्यायस्य तथात्वेन
हि सप्ताचारेऽधिकाराच्च सववच्च तन्नियमः ३ दर्शयति च ४ ॥

भामती ।

स्थिते गृहमेधीयन्यायेन नोपकारावच्छेदो युज्यते, न हि तदेव कर्म सत्तदङ्गमपेक्षते न वेति सेज्जुं युज्यते । नैमित्तिके तु निमित्तानुरोधादवश्यकर्तव्ये सर्वाङ्गोपसंहारस्य सदातनत्वासंभवादुपकारावच्छेदः कल्पेत । प्राकृतोपकारपिण्डे च चोदकप्राप्ताज्यभागविधानाद्गृहमेधीयेऽप्युपकारावच्छेदः स्यात् । इह तु शाखान्तरे कतिपयाङ्गविधानं तानि विधत्ते वेदान्तकल्पतरुः ।

अस्ति चातुर्मास्येषु गृहमेधीयो मरुद्भ्यो गृहमेधिभ्यः सर्वासां दुरधे सायमोदन इति । तत्रेदमाजनन्याज्यभागौ यजतीति । तत्र संदेहः किमयमतिदेशप्राप्तयोरज्यभागयोरनुवादः, उताज्ञान्तरपरिसंख्या । अथवाऽतिदेशेनाज्यभागवेव प्राप्येते इत्येतदनेन वचनेन ज्ञाप्यते, किंवा सर्वाङ्गेभ्यो य उपकारः स आज्यभागाभ्यामेवाज्ञान्तरानपेक्षाभ्यां भवतीत्युपकारावच्छेद इति । अन्येऽपि पक्षाः प्रथमे काण्डे समाशङ्क्य निरस्तास्ते तु विस्तरभयाच्च लिख्यन्ते । तत्रानुवादमात्रस्य वैफल्यत्परिसंख्यायाश्च प्रतिषेधविषयत्वादज्ञान्तरप्रतिषेधस्य च वाक्यादप्रतीतेः कल्पनायां चाज्यभागवाक्यस्य स्वार्थत्यागप्रसङ्गात् प्राप्तस्य चाज्ञान्तरस्य प्रतिषेधे प्रापकप्रमाणबाधापातात् । तदेवं स्वार्थहानिरस्वार्थकल्पनं प्राप्तबाधश्चेति त्रिदोषीप्रसङ्गात् । अतिदेशस्य च विकृत्यपेक्षितप्राकृताखण्डकरणोपकारातिदेशद्वारेणोपकारजनकपदार्थान् विकृतौ प्रापयतो युगपदेव सर्वाङ्गविषयत्वेन प्रवृत्तेराशुभावमात्रविषयत्वकल्पनस्यायोगादुपकारावच्छेद एवेति दशमे सिद्धान्तितम् । एतच्चयायेनेह नोपकारावच्छेदो युज्यते । कुतः ? इत्यत आह—न हीति । गृहमेधीये हि न्याये विकृतिकर्मैव गृहमेधीयः आज्यभागातिरिक्तमङ्गग्रामं खोपकाराय नापेक्षते, प्रकृतिस्त्वपेक्षते । अत्र पुनरेकमेव विज्ञानं शाखान्तरीयाङ्गमेतच्छास्त्रिभिरनुष्ठीयमानं सन्नापेक्षते, शाखान्तरिभिरनुष्ठीयमानं सदपेक्षते । एतच्च विरुद्धमित्यर्थः । यच्चोक्तं यथा नैमित्तिकं कर्मत्यादि, तत्राप्याह—नैमित्तिके त्विति । यावज्जीवनिमित्तानुरोधात् प्रधानकर्तव्यत्वं नित्यमवगतं सर्वाङ्गोपसंहारस्य च सर्वदा पुंसां सपादयितुमशक्यत्वाच्छक्यमात्राङ्गानुष्ठानदेव सकलाङ्गसाध्योपकारसिद्धिरित्युपकारस्यावच्छेदः । अशक्याङ्गेभ्योऽवच्छिद्य शक्येष्ववस्थापनं युज्यते, न तु तथेह शाखान्तरीयाङ्गोपसंहारस्याशक्यत्वम् । अशक्तेः प्रथमाधिकरणे निरस्तत्वात् । न चोपास्तीना नित्यत्वावगतिः, काम्यत्वादित्यर्थः । पूर्वमेकस्यैकस्मिन्विषयेऽपेक्षाऽनपेक्षयोर्विरोधाद् गृहमेधीयन्यायासंभव उक्तः, इदानीं वैषम्यान्तरेण प्रकृते

कल्पतरुपरिमलः ।

उपसंहारोऽर्थाभेदाद्विधिशेषवत्समाने च ॥ ५ ॥ अन्येऽपि पक्षा इति । प्रथमे काण्डे अष्टौ पक्षा विचारिताः । तत्र प्रथमपञ्चमसप्तमाष्टमपक्षा इह लिखिताः । वैयर्थ्यदोषत्रयाभ्यां प्रथमपञ्चमपक्षौ दूषयित्वा सप्तमपक्षं दूषयति—अतिदेशस्य चेति । अखण्डकरणोपकारः समस्तप्राकृताङ्गजन्यदृष्टादृष्टोपकारद्वारा प्रधानस्य फलजननसामर्थ्याद्बोधनम् । तस्य प्रकृतौ क्लृप्तस्य विकृत्यपेक्षितस्य विकृतावतिदेशो भवन् तत्तदुपकाररूपजनकाङ्गरूपपदार्थान् विनोपकारासंभवात्प्राकृतसकलपदार्थविशिष्टविषयो भवतीत्यर्थः । ननु सामान्यतः प्रवृत्तो भवत्वतिदेशस्तस्यैवाज्यभागविषयेण विशेषशास्त्रेणोपसंहारः किं न स्यात् ? छुप्तद्वारप्रत्याग्रातप्रतिषिद्धव्यतिरिक्तपदार्थोपसंहारवत्, उच्यते; सामान्यतोऽतिदेशशास्त्रं कल्पयित्वा तस्य विशेषशास्त्रेणोपसंहारस्य यदाऽऽज्यभागमात्रानुष्ठानफलमिष्यते तत् क्लृप्ताद्विशेषशास्त्रत एव भवतीति किं चोदककल्पनया ? अथोच्येत अवैयर्थ्याय प्राकृतसकलाङ्गविषयमेवातिदेशशास्त्रं कल्पयत इति । तत्रेदं दूषणमुक्तमतिदेशस्य चेति । उपकारावच्छेद एवेति । अखण्डोपकारस्याज्यभागातिरिक्ताङ्गेभ्योऽवच्छिद्याज्यभागयोरेवावस्थापनम् उपकारावच्छेदः । कथमयमाज्यभागविधानतो लभ्यते ? इति चेत्—इत्थम्, गृहमेधीयस्येति कर्तव्यताकाङ्क्षस्य प्रत्यक्षश्रुतकृत्तुपकाराज्यभागसंयोजनाया निराकाङ्क्षतापादनेन तदाकाङ्क्षामूलकचोदककल्पनाप्रतिबन्धस्य द्वारा गृहमेधीयस्य प्रकृतिराहित्यरूपापूर्वतासिद्ध्यर्थमिदमाज्यभागविधानमिति चोदकसंभवत्प्राप्तिकयोः पुनर्विधानसामर्थ्यात्कल्प्यते । ततश्च ताभ्यामेवाखण्डोपकारसिद्धिरित्यपि कल्प्यते । न चैवं—सांग्रहण्यादीनामप्यामनहोमादिनैवाखण्डोपकारः सिध्येदिति विकृतिषु यत्किञ्चिद्वैशेषिकाङ्गश्रवणे सति प्राकृताङ्गातिदेशो न स्यादिति—वाच्यम्; उपकारद्वारा भवन्ती हि पदार्थेष्वकाङ्क्षा प्रथमं कृत्तुपकारेष्वेव भवति, प्रकृतिः कृत्तुपकारपदार्थादर्शनादकृत्तुपकारानपि सन्निध्याग्रातान् गृहीत्वा तत्तत्पदार्थसामर्थ्यानुसारिण्या दृष्टादृष्टोपकारकल्पनया निर्वृणोति । विकृतिस्तु कृत्तुपकारप्राकृतपदार्थसत्तां पश्यन्ती सन्निध्याग्रातामनहोमादीनकृत्तुपकारान्विहाय कृत्तुपकारान् प्राकृतपदार्थानेवातिदेशप्राप्यान् प्रथमं गृह्णाति, ततो निराकाङ्क्षापि सांग्रहण्यादिविकृतिराम्नायवैयर्थ्यपरिहारायामनहोमादीनपि गृह्णातीति भवति विकृतिष्वतिदेशः । उक्तं हि—कृत्तुपकारसाकाङ्क्षाः प्रथमं प्राकृतैः सह । संबध्यन्ते समीपस्थं विकाराः प्रोज्झ्य चोदितम् ॥ इति । गृहमेधीयस्य तु सन्निधौ कृत्तुपकारावाज्यभागौ श्रुताविति तयोः प्रथमं ग्रहणे सति तत् एवोपकारशान्तिः कल्प्यते । अन्यथा पुनरुपश्रवणवैयर्थ्यापत्तेरिति विशेषः । अशक्तेः प्रथमाधिकरणे निरस्तत्वादिति । न च—परशाखाध्ययनाभावप्रयुक्ताशक्तेस्तत्र निरासेऽप्यनन्तशाखान्नातगुणेत्यापदिच्छेदाशक्तिर्न निरस्तेति—वाच्यम्; सर्वज्ञैर्महर्षिभिः प्रणीतेषु कल्पसूत्रेषु कर्मणामज्ञेय-

गुणानामन्यत्रापि समाने विज्ञान उपसंहारो भवति । अर्थाभेदात् । य एव हि तेषां गुणानामेकत्रार्थो विशिष्टविज्ञानोपकारकः स एवान्यत्रापि । उभयत्रापि हि तदेवैकं विज्ञानम् । तस्मादुपसंहारः । विधिशेषवत् । यथा विधिशेषाणामग्निहोत्रादिधर्माणां तदेवैकमग्निहोत्रादि कर्म सर्वत्रेत्यर्थाभेदादुपसंहरणमेवमिहापि । यदि हि विज्ञानभेदो भवेत्ततो विज्ञानान्तरनिबद्धत्वाद्गुणानां प्रकृतिविकृतिभावाभावाच्च न स्यादुपसंहारः । विज्ञानैकत्वे तु नैवमिति । अस्यैव तु प्रयोजनसूत्रस्य प्रपञ्चः सर्वाभेदादित्यारभ्य भविष्यति ॥ ४ ॥ इति द्वितीयमुपसंहाराधिकरणम् ॥
(३ अधिकरणम्) अन्यथात्वं शब्दादिति चेन्नाविशेषात् ॥ ६ ॥

भामती ।

नेतराणि परिसंचरे । न च तदुपकारपिण्डे चोदकप्राप्ते आज्यभागवत्तन्मात्रविधानम् । तस्मात्तत्त्वेन कर्मणां सर्वाङ्गसङ्गम औत्सर्गिकोऽसति बलवति बाधके नापवदितुं युक्त इति ॥ ५ ॥ इति द्वितीयमुपसंहाराधिकरणम् ॥

अन्यथात्वं शब्दादिति चेन्नाविशेषात् । इत्या द्विप्रकाराः प्राजापत्या देवाश्चासुराश्च । ततः कानीयसा एव वेदान्तकल्पतरुः ।

तदसंभवमाह—प्राकृतेति । चोदकोऽतिदेशः । तेन प्राकृत उपकारपिण्डो गृहमेधाय प्राप्यते तद्वारा च तज्जनकानि सकलप्राकृताङ्गानि । तत्राज्यभागावपि तन्मध्ये प्राप्तु इति प्राप्तयोः पुनर्वचनात् सकलाङ्गजन्योपकारस्य तन्मात्रजन्यत्वेनावच्छेदः स्यादिति तु स्वशाखागताङ्गानां वचनाद्विना न प्राप्तिरिति तद्विधायकमेव वचनं नेतरपरिसंख्यायकमित्यर्थः । अनेन गृहमेधीयपूर्वपक्षगतपरिसंख्यापक्षोऽपि व्युदस्तः । तन्मात्रविधिपक्षस्यापि गृहमेधीयपूर्वपक्षगतस्यात्रासंभवमाह—
न च तदुपकारेति । तच्छब्देन प्राकृतमङ्गं परामृशति । आज्यभागतदितराङ्गसाध्ये उपकारस्तोमेऽतिदेशप्राप्तेऽप्याज्यभागविधानाद्धि तत्रातिदेशस्य तन्मात्रविधानपरत्वं कल्पितं, न हि विद्यासु स्वरशाखागतधर्मसाध्योपकारपिण्डस्यास्ति कश्चिदतिदेशः, यस्य तत्प्राप्तधर्मस्य स्वशाखायां विधानात् स्वशाखागतधर्ममात्रविधायकत्वं कल्प्येत्यर्थः । तत्त्वेन एकत्वेन । बलवति बाधके इति । प्राप्तौ पुनर्विधानमेव बलवद् बाधकम् ॥ ५ ॥ इति द्वितीयं उपसंहाराधिकरणम् ॥

अन्यथात्वं शब्दादिति चेन्नाविशेषात् ॥ ६ ॥ चोदनाद्यविशेषादित्यस्यापवादार्थमिदमधिकरणम् । भार्ग्यवाजसनेयिशाखागतमुद्गीथब्राह्मणं छान्दोग्यगत उद्गीथाध्यायश्च विषयत्वेनोदाहृतः । तत्र वाजसनेयिब्राह्मणं तावद्याच्छेद—
इत्या इत्यादिना । “इत्या ह प्राजापत्या देवाश्चासुराश्च ततः कानीयसा एव देवा ज्यायसा असुरास्त एषु लोकेष्वस्पर्धन्त ते ह देवा ऊर्चुर्हन्तासुरान् यज्ञ उद्गीथेनात्ययामेति ते ह वाचमूचुस्त्वं न उद्गायेति तथेति तेभ्यो वागुदगायते विदुरनेन वैत उद्गात्राऽत्येध्यन्तीति तमभिद्व्य पाप्मनाविध्यन् अथ हेममासन् प्रणमूचुस्त्वन्न उद्गायेति तथेति तेभ्य एष प्राण उदगायते विदुरनेन”त्यादिभिर्वा “तमभिद्व्य पाप्मनाऽविध्यन्तस्नन् यथाऽश्मानमृत्वा लोष्टो विध्वंसतैवं हैव विध्वंसमाना विध्वञ्चो विनेशु”रिति श्रुतिः । तत्र प्रजापतिः कर्मज्ञानाधिकृतः पुरुषः । तदपत्यानीन्द्रियवृत्तयः

कल्पतरुपरिमलः ।

तेव ब्राह्मवासिष्ठादिषु विद्याकल्पेषूपपासनानां गुणेत्यापि निर्धारितेति तेभ्यस्तत्परिच्छेदसंभवात् । प्राप्तयोः पुनर्वचनादिति । प्राप्तयोः संभवत्प्राप्तिकयोरित्यर्थः । चोदकप्रवृत्त्यभावात्पूर्वपक्षगतपरिसंख्यापक्षोऽपि व्युदस्त इति तस्मिन् पक्षे चोदकप्रवृत्तिरस्तीत्यष्टमपक्षोऽपि परिसंख्यापक्ष एव, आज्यभागातिरिक्ताङ्गवर्जनरूपस्य परिसंख्याशब्दार्थस्य तत्रापि सत्त्वात्, तथापि पञ्चमपक्षे शाब्दी परिसंख्या, तत्राज्यभागयागविधेस्तदितरयागपरिवर्जने लक्षणाभ्युपगमात् । अत एव सा परिसंख्या त्रिदोषेत्युक्तम् । अष्टमपक्षे त्वार्थं परिसंख्येति विशेषः । न च—विद्यास्तपि शाखान्तरतः संभवत्प्राप्तिकानां गुणानां पुनः श्रवणमस्ति येन तद्गुणान्तरपरिवर्जनफलकं स्यादिति—वाच्यम्; तस्य गुणोपसंहाराध्वैक्यप्रत्यभिज्ञानार्थत्वेनान्यथासिद्धत्वादिति भावः । आज्यभागतदितराङ्गसाध्योपकारे अतिदेशप्राप्ते इत्यत्रोपकारस्तोमेऽतिदेशप्राप्ते इति क्वचित्पाठः । तत्र मूलगतपिण्डशब्दव्याख्यानार्थः । स्तोमशब्दस्तदङ्गजन्यदृष्टादृष्टोपकारसमुदायार्थः । उपकारावच्छेद इत्यत्र तज्जन्यस्य फलजननसामर्थ्योद्बोधनरूपस्याखण्डोपकारस्यैवाज्यभागमात्रजन्यत्वेनावच्छेदः, न तु दृष्टादृष्टोपकारसमुदायस्याङ्गान्तरजन्यदृष्टोपकाराणामाज्यभागजन्यत्वासंभवात्प्राप्तौ पुनर्विधानमेव बलवद्बाधकमिति तत्र नास्तीति भावः ॥ ५ ॥
इति द्वितीयमुपसंहाराधिकरणम् ॥

अन्यथात्वं शब्दादिति चेन्नाविशेषात् ॥ ६ ॥ प्रजापतिः कर्मज्ञानाधिकृतः पुरुष इति । वक्ष्यमाण-

वाजसनेयके 'ते ह देवा ऊचुर्हन्तासुरान्यज्ञ उद्गीथेनात्ययामेति' (बृ० १।३।१) 'ते ह वाच-
मूचुस्त्वं न उद्गाय' (बृ० १।३।२) इति प्रक्रम्य वागादीन्प्राणानसुरपाप्मविद्धत्वेन निन्दित्वा
मुख्यप्राणपरिग्रहः पठ्यते—'अथ हेममासन्त्यं प्राणमूचुस्त्वं न उद्गायेति तथेति तेभ्य एष प्राण
उदगायत्' (बृ० १।३।७) इति । तथा छान्दोग्येऽपि—'तद्ध देवा उद्गीथमाजग्मुरनेनैनानभि-
भविष्यामः' (छा० १।२।१) इति प्रक्रम्येतरान्प्राणानसुरपाप्मविद्धत्वेन निन्दित्वा तथैव मुख्य-
प्राणपरिग्रहः पठ्यते—'अथ ह य एवायं मुख्यः प्राणस्तमुद्गीथमुपासांचक्रिरे' (छा० १।२।७)
इति । उभयत्रापि च प्राणप्रशंसया प्राणविद्याविधिरध्यवसीयते । तत्र संशयः—किमत्र
विद्याभेदः स्यादाहोस्विद्विद्यैकत्वमिति । किं तावत्प्राप्तम् ? पूर्वेण न्यायेन विद्यैकत्वमिति । ननु
न युक्तं विद्यैकत्वं प्रक्रमभेदात् । अन्यथा हि प्रक्रमन्ते वाजसनेयिनोऽन्यथा छन्दोगाः—'त्वं
न उद्गाय' (बृ० १।३।२) इति वाजसनेयिन उद्गीथस्य कर्तृत्वेन प्राणमामनन्ति । छन्दोगास्तू-
द्गीथत्वेन 'तमुद्गीथमुपासांचक्रिरे' (छा० १।२।७) इति । तत्कथं विद्यैकत्वं स्यादिति चेत्, नैष
दोषः । न ह्येतावता विशेषेण विद्यैकत्वमपगच्छति, अविशेषस्यापि बहुतरस्य प्रतीयमानत्वात् ।

भामती ।

देवा ज्ञायसा असुराः । शास्त्रजन्यया सात्त्विक्या बुद्ध्या संपन्नाः देवाः । ते हि दीव्यन्त इति देवाः । शास्त्रयुक्त्या
परिणतमतयस्तामसवृत्तिप्रधाना असुराः । असुभिः प्राणैरिन्द्रियैरनिगृहीतैस्तेषु तेषु विषयेषु रमन्त इत्यसुराः, अत एव
ते ज्ञायांसः । यतोऽमी तत्त्वज्ञानवन्तः, कानीयसास्तु देवाः । अज्ञानपूर्वकत्वात्तत्त्वज्ञानस्य । तदस्य प्राणस्य प्रजापतेः
सात्त्विकवृत्त्युद्भवस्तामसवृत्त्यभिभवः कदाचित् । कदाचित्तामसवृत्त्युद्भवोऽभिभवश्च सात्त्विक्या वृत्तेः । सेयं स्पर्धा ।
ते ह देवा ऊचुः, हन्त असुरान् यज्ञ उद्गीथेनात्ययाम असुरान् जयाम, अस्मिन्नाभिचारिके यज्ञ उद्गीथलक्षणसामभ-
क्त्युपलक्षितेनौद्गात्रेण कर्मणेति । ते ह वाचमूचुरित्यादिना संदर्भेण वाक्प्राणचक्षुःश्रोत्रमनसामासुरपाप्मविद्धतया
निन्दित्वा अथ हेममासन्त्यास्ये भवमासन्त्यं सुखान्तर्बिलस्थं मुख्यं प्राणं प्राणाभिमानवर्तीं देवतामूचुस्त्वज्ञ उद्गायेति
तथेत्यभ्युपगम्य तेभ्य एष प्राण उदगायत् तेऽसुरा विदुरनेन प्राणेनोद्गात्रा नोऽस्मान् देवा अलेष्यन्तीति । तमभिद्रुत्य
पाप्मनाऽविध्यन्नसुराः । यथाश्मानमृत्वा प्राप्य मृदा लोष्टो वा विध्वंसत एवं विध्वंसमाना विष्वज्जोऽसुरा विनेशुः ।
तदेतत् संक्षिप्याह—वाजसनेयक इति । तथा छान्दोग्येऽप्येतदुक्तमित्याह—तथा छान्दोग्येऽपीति । विषयं
दर्शयित्वा विमृशति—तत्र संशय इति । पूर्वपक्षं गृह्णाति—विद्यैकत्वमिति । पूर्वपक्षमाक्षिपति—ननु न
युक्तमिति । एकत्रोद्गातृत्वेनोच्यते प्राण एकत्र चोद्गानत्वेन । क्रियाकर्त्रोश्च स्फुटो भेद इत्यर्थः । समाधत्ते—नैष दोष-

वेदान्तकल्पतरुः ।

प्राजापत्याः । असुराणां ज्ञायस्त्वं वृद्धत्वं श्रुत्युक्तमुपपादयति—यतोऽमी इति । कानीयसाः कनीयांसो देवाः ।
कनिष्ठत्वमुपपादयति—अज्ञानपूर्वकत्वादिति । अनादि ह्यज्ञानं तत्त्वज्ञानं चरमभावि । अतस्तज्जन्यप्रवृत्तिरूपाणां
देवानां कनिष्ठत्वमित्यर्थः । अस्पर्धन्तेत्येतद्व्याचष्टे—तदस्येत्यादिना । प्राणस्येत्येतच्छ्रुतिगतप्रजापतिशब्दस्य व्याख्या-
नम् । प्राणप्रधानस्य क्षेत्रज्ञस्येत्यर्थः । हन्तेत्यनुमतौ । यद्यनुमतिरस्ति सर्वेषामस्माकमसुरजये, तर्ह्यसुरानत्ययामातीत्या-
सुरान् देवभावामुवामेत्यर्थः । यज्ञो ज्योतिष्टोमः । सोऽसुराणां विध्वंसकत्वादाभिचारिकः । वाक् प्राणेत्यत्र प्राणो प्राणे-
न्द्रियम् । निन्दित्वेति । तान्येव वागादीनीत्यर्थाद्भ्यते । प्राणमात्रस्य संवादकर्तृत्वायोगादेवता लक्ष्यत इत्याह—
प्राणाभिमानेति । एष इति मुख्यप्राणस्य विशेषणं प्राणव्यावृत्त्यर्थम् । अभिद्रुत्याधिगम्य । अविध्यंस्तद्धितवन्तः ।
अविध्यन्तसन्निति श्रुतिपदं तत्र सन्प्रत्ययमुपेक्ष्य प्रकृतिमात्रमुदाहृतम् । लोष्टः पांसुपिण्डः । स चान्यो वा दुर्बलः काष्ठा-
दिरित्यर्थः । वाशब्दः श्रुतावविद्यमानोऽपि न्यायलभ्यत्वादुपन्यस्तः । उद्गीथकर्तृत्वम्, उद्गानक्रियारूपत्वं च शास्त्राभेदेन

कल्पतरुपरिमलः ।

वागादिवृत्तिरूपाणां प्रजानामपत्यानां पतिरीश्वरस्तत्कार्येषु नियोजने समर्थः कर्मज्ञानेषु लौकिकवैदिकेष्वधिकृतः पुरुषः
क्षेत्रज्ञः । कर्मज्ञानानि हीन्द्रियपाटवसापेक्षाणि तदपत्यानीन्द्रियवृत्तय इति । यद्यपि तदपत्यानीन्द्रियाणीति व्याख्यातुं युक्तं, ते
ह वाचमूचुरित्याद्युपरितनसदर्भे तदपत्यरूपेषु देवेषु वागादीनामेव ह्यनुप्रवेश उक्तः, न तु तद्वृत्तीनां; बृहदारण्यकभाष्येऽपि
तथैव व्याख्यातं, सात्त्विकवृत्त्या संपन्ना देवास्तामसवृत्तिप्रधाना असुरा इति टीकाया अपि तत्रैव स्वारस्यम्; तथाप्युद्भवभि-
भवरूपस्पर्धोक्तिश्छान्दोग्यगतसंग्रामोक्तिश्च परस्परभिन्नासु वृत्तिष्वेव सङ्गच्छत इति—एवं व्याख्यातम् । छान्दोग्यभाष्येऽप्येवमेव
व्याख्यातम् । प्रजापतिः कर्मज्ञानाधिकृतः पुरुषः तस्य शास्त्रीयाः स्वाभाविक्यश्च करणवृत्तयो विरुद्धास्तदपत्यानीव तदुद्भवत्वा-
दिति । वृत्तिवृत्तिमदभेदविवक्षया न व्याख्यानयोः परस्परविरोधः । अविध्यन्तसन्निति । विषयासङ्गरूपदोषेण पाप्मना वेद्मै-

तथा हि—देवासुरसंग्रामोपक्रमत्वमसुरात्ययाभिप्राय उद्गीथोपन्यासो वागादिसंकीर्तनं तन्निन्दया मुख्यप्राणव्यपाश्रयस्तद्गीर्थाच्चासुरविध्वंसनमश्मलोष्टनिदर्शनेनेत्येवं बहवोऽर्था उभयत्राप्यविशिष्टाः प्रतीयन्ते । वाजसनेयकेऽपि चोद्गीथसामानाधिकरण्यं प्राणस्य श्रुतम्—‘एष उ वा उद्गीथः’ (बृ० १।३।२३) इति । तस्माच्छान्दोग्येऽपि कर्तृत्वं लक्षयितव्यम् । तस्माच्च विद्यैकत्वमिति ॥ ६ ॥

न वा प्रकरणभेदात्परोवरीयस्त्वादिवत् ॥ ७ ॥

न वा विद्यैकत्वमत्र न्याय्यः विद्याभेद एवात्र न्याय्यः । कस्मात् ? प्रकरणभेदात् । प्रक्रमभेदादित्यर्थः । तथा हि—इह प्रक्रमभेदो दृश्यते । छान्दोग्ये तावत्—‘ओमित्येतदक्षरमुद्गीथमुपासीत’ (छा० १।१।१) इत्येवमुद्गीथावयवस्योङ्कारस्योपास्यत्वं प्रस्तुत्य रसतमादिगुणोपव्याख्यानं तत्र कृत्वा, अथ ‘खल्वेतस्यैवाक्षरस्योपव्याख्यानं भवति’ (छा० १।१।१०) इति पुनरपि तमेवोद्गीथावयवमोङ्कारमनुवर्त्य देवासुराख्यायिकाद्वारेण तम् ‘प्राणमुद्गीथमुपासांचक्रिरे’ (छा० १।२।२) इत्याह । तत्र यद्युद्गीथशब्देन सकला भक्तिरभिप्रेयते तस्याश्च कर्तोद्गातृत्विकतत उपक्रमश्चोपरुध्येत लक्षणा च प्रसज्येत । उपक्रमतन्त्रेण चैकस्मिन्वाक्य उपसंहारेण भवितव्यम् । तस्मादत्र तावदुद्गीथावयव ओङ्कारे प्राणदृष्टिरुपदिश्यते, वाजसनेयके तद्गीथशब्देनावयवग्रहणे कारणाभावात्सकलैव भक्तिरावेद्यते । ‘त्वं न उद्गाय’ (बृ० १।३।२) इत्यपि तस्याः कर्तोद्गातृत्विकप्राणत्वेन निरूप्यते इति प्रस्थानान्तरम् । यदपि तत्रोद्गीथसामानाधिकरण्यं प्राणस्य तदप्युद्गातृत्वेनैव दिदर्शयिषितस्य प्राणस्य सर्वात्मत्वप्रतिपादनार्थमिति न विद्यैकत्वमावहति । सकलभक्तिविषय एव च तत्राप्युद्गीथशब्द इति वैषम्यम् । न च प्राणस्योद्गातृत्वमसंभवेन हेतुना परित्यज्यते; उद्गीथभाववदुद्गातृभावस्याप्युपासनार्थत्वेनोपदिश्यमानत्वात् । प्राणवीर्येणैव चोद्गातृत्वात् करोतीति नास्त्यसंभवः । तथा च तत्रैव श्रावितम्—‘वाचा च ह्येव स प्राणेन चोद्गायत्’ (बृ० १।३।२४) इति । न च विवक्षितार्थभेदेऽवगम्यमाने वाक्यच्छाया-नुकारमात्रेण समानार्थत्वमध्यवसातुं युक्तम् । तथा ह्यभ्युदयवाक्ये पशुकामवाक्ये च—‘त्रेधा

भामती ।

इति । बहुतरूपप्रत्यभिज्ञानात्, अप्रत्यभिज्ञायमानं किञ्चिल्लक्षणया नेतव्यम् । न केवलं शाखान्तरे, एकस्यामपि शाखायां दृष्टमेतन्न च तत्र विद्याभेद इत्याह—वाजसनेयकेऽपि चेति । बहुतरूपप्रत्यभिज्ञानानुग्रहाय चोमित्यनेनापि उद्गीथावयवेन उद्गीथ एव लक्षणीय इति पूर्वः पक्षः ॥ ६ ॥ बहुतरूपप्रत्यभिज्ञानेऽपि उपक्रमभेदात्तदनुरोधेन चोपसंहारवर्णनादेकस्मिन्वाक्ये तस्यैव चोद्गीथस्य पुनः पुनः संकीर्तनाल्लक्षणायां च छान्दोग्ये वाजसनेयके प्रमाणाभावाद्द्विधाभेद इति राद्धान्तः । ओङ्कारस्योपास्यत्वं प्रस्तुत्य रसतमादिगुणोपव्याख्यानमोङ्कारस्य । तथा हि—भूतपृथिव्योषधिपुरुषवागुक्तास्त्रां पूर्वस्योत्तरमुत्तरं रसतया सारतयोकम् । तेषां सर्वेषां रसतम ओङ्कार उक्तश्छान्दोग्ये । न च विवक्षितार्थभेद इति । एकत्रोद्गीथोद्गातारानुपास्यत्वेन विवक्षितार्थेकत्र तदवयव ओङ्कार इति । तथा ह्यभ्यु-
वेदान्तकल्पतरुः ।

श्रूयमाणं न विद्याभेदकम्, एकस्यां शाखायां विद्यैक्यसंप्रतिपत्तावपि तद्दर्शनादित्याह—न केवलं शाखान्तरे इति । एवं कर्तृक्रियात्वनिर्देशवैषम्यं परिहृत्य सकलभक्तिनिर्देशो वाजसनेयके, भक्त्यैकदेशप्रणवनिर्देशश्छान्दोग्ये इति वैषम्यं परिह-
रति—बहुतरूपेति ॥ ६ ॥ रसतमादिगुणोपव्याख्यानमोङ्कारस्य कृत्वेति शेषः । एतच्च भाष्यप्रतीकोपादानम् । एषां भूतानां पृथिवी रसः पृथिव्या आपो रसोऽपामोषधय ओषधीनां पुरुषो रसः पुरुषस्य वाग् रसो वाच ऋगसः, ऋचः साम रसः साम्न उद्गीथो रसः स एष रसानां रसतमः परमः परार्थोऽष्टमो यदुद्गीथ इति श्रुतिः । एतच्छ्रुतिव्याख्यानेन भाष्योक्त-
रसतमादिगुणयोगं विवृणोति—तथा हीति । यस्य यजमानस्य पुरस्तात् पूर्वं हविरुतं देवतार्थं सङ्कल्पितं भवति चन्द्रमाश्च
कल्पतरुपरिमलः ।

च्छ्रित्यर्थः । व्यध ताडन इति धातोः सन्प्रत्ययान्तस्य लङि रूपम् । न विद्याभेदकमिति । उद्गातृशब्दस्योद्गीथे लक्षणा-
यामुभयत्रापि विद्यैक्यं भवतीत्यर्थः ॥ ६ ॥ उद्गीथ उद्गानक्रियेत्यभिप्रेत्य टीकायां लक्षणोक्ता । यद्युद्गीथावयव ओङ्कार इति व्यवहाराद्गीयमानवर्णसमुदायरूपा द्वितीया भक्तिरुद्गीथस्तदा सौकर्यातिशयेन कर्मणः कर्तृत्वविवक्षयोद्गातृशब्द उद्गी-
थस्य वाचक इत्यपि समर्थयितुं शक्यम् । ओङ्कारस्येत्यस्य षष्ठ्यन्तस्याकाङ्क्षापूरणार्थं कृत्वेति शेषाध्याहारेऽपि तथा हीत्यभिप्रेत्यनेन नान्वय इत्याशङ्क्य कृत्वेत्यन्तं भाष्यप्रतीकोपादानमित्याह—एतच्चेति । यस्य यजमानस्येति ।

१ ‘रसतत्वादि’ इति ‘छ’ पुस्तके पाठः । स च गरीयानिति भाति । २ ‘लक्षणायाश्च’ इति ।

भामती ।

दयवाक्ये इति । एवं हि श्रूयते—‘विवायेनं प्रजया पशुभिरर्धयति वर्धयत्यस्य आतृयं यस्य हविर्निरुप्तं पुरस्ताच्चन्द्रमा अभ्युदेति स त्रेधा तण्डुलान्विभजेद्ये मध्यमाः स्युस्तान्मये दात्रे पुरोडाशमष्टाकपालं निर्वपेद्ये स्थविष्ठास्तानिन्द्राय प्रदात्रे दधंश्चरं ये क्षोदिष्ठास्तान् विष्णवे शिपिविष्टाय शृते चरुम्’ इति । तत्र संदेहः—किं कालापराधे यागान्तरमिदं चोद्यते, उत तेष्वेव कर्मसु प्रकृतेषु कालापराधे निमित्ते देवतापनय इति । एष तावदत्र विषयः—अमावास्यायामेव दर्शकर्मार्थं वेदिक्रियाभिप्रणयनक्रिया व्रतादिकश्च यजमानसंस्कारः, दध्यर्थश्च दोहः, प्रतिपदि च दर्शकर्मप्रवृत्तिरित्यनुष्ठानक्रमस्तात्त्विकः । यस्य तु यजमानस्य कुतश्चिद्भ्रमनिबन्धनाच्चतुर्दश्यामेवामावास्याबुद्धौ प्रवृत्तप्रयोगस्य चन्द्रमा अभ्युदीयते, तत्रेदं श्रूयते—‘यस्य हविर्निरुप्तम्’ इति । तेन यजमानेनाभ्युदितेनामावास्यायामेव निमित्ताधिकारं परिसमाप्य पुनस्तदहरेव वेद्युद्धरणदिकर्म कृत्वा प्रतिपदि दर्शः प्रवर्तयितव्यः । तत्राभ्युदये किं नैमित्तिकमिदं कर्मान्तरं दर्शाच्चोद्यत उत तस्मिन्नेव दर्शकर्मणि पूर्वदेवतापनयनेन देवतान्तरं विधीयत इति । तत्र हविर्भागमात्रश्रवणाच्चरुविधानसामर्थ्याच्च कर्मान्तरम् । यदि हि पूर्वदेवताभ्यो हवींषि विभजेदिति श्रूयते ततस्तान्येव हवींषि देवतान्तरेण पुज्यमानानि न कर्मान्तरं गमयितुमर्हन्ति, किंतु प्रकृतमेव कर्म तद्विष्कम्पनीतपूर्वदेवताकं देवतान्तरयुक्तं स्यात् । अत्र पुनस्त्रेधा तण्डुलान् विभजेदिति हविष एव मध्यमादिक्रमेण विभागश्रवणादनपनीता हविषि पूर्वदेवता इति

वेदान्तकल्पतरुः ।

पश्चादभ्युदेति स चतुर्दश्याममावास्याभ्रमवान् मध्यमादिभावेन त्रेधाभूतोस्तण्डुलान्मयादिभ्यो दर्शदेवताभ्यः सकाशाद्विभजेद् । विभज्य च दात्रमयादिदेवताभ्यो निर्वपेदित्यर्थः । दधन् दधनि । शृते दुग्धे । तेष्वेव कर्मस्त्विति । आग्नेयादिष्वित्यर्थः । कालापराध विवरीतुं यथाकालमनुष्ठानं दर्शयति—एष तावदिति । अभितः सन्निधौ उदितश्चन्द्रो यस्य स यजमानोऽभ्युदितः । अत्र सिद्धान्ते दर्शकर्मण्येव देवतापनयमात्रमित्यस्मिन् प्रयोजनमाह—अमावास्यायामेवेति । तस्यैव कर्मणोऽनुवर्तमानत्वे हि स्वदेवतायुक्तं तत्परिसमापनीयं ततश्चतुर्दश्या निरुतहविषा देवतान्तरेभ्यो नैमित्तिकप्रयोगं परिसमाप्य पुनरमावास्यायामेवाग्न्यादिभ्यो दर्शदेवताभ्यो हविर्निरुप्य प्रतिपदि दर्शः प्रवर्तयितव्यः । दर्शलोपे तु प्रायश्चित्तभूतमिदं कर्मावास्याया कृलोपरन्तव्यमिति चिन्ताप्रयोजनमित्यर्थः । पूर्वपक्षमाह—हविर्भागोत्यादिना । उत्पत्तिशिष्टदेवतावरुद्धे कर्मणि देवतान्तरानवकाशात् कर्मान्तरत्वमित्येवमभिप्रायं चरुविधानसामर्थ्याच्चेति द्वितीयं संग्रहवाक्यम् । तत्राद्यं विभजते—यदि हीत्यादिना । पूर्वदेवताभ्योऽग्न्यादिभ्यो हवींषि विभजेदिति वाक्येन विहिते उत्पत्तिशिष्टदेवतावरोधस्य वाक्येनैव वारितत्वात् पूर्वकर्मणि देवतान्तरनिवेशसंभवे सति न कर्मान्तरत्वं स्यात् । हविर्मात्रविभागविधाने तूत्पत्तिशिष्टदेवतावरोधाद् वाजिनेज्यावत् कर्मान्तरत्वमित्यर्थः ।

कल्पतरुपरिमलः ।

केचित्तु हविरिति द्वितीयान्तम्, अभिरभागे इत्यभेदक्षणे कर्मप्रवचनीययुक्ते द्वितीयेत्येवमवान्तरवाक्यभेदं विना व्याचक्षते, पुरस्तादित्येतच्च पूर्वस्यां दिशीति व्याचक्षते । निरुतं हविरभ्युदेति ज्ञायते देवतार्थमसंकल्पितस्य यजमानद्रव्यमात्रस्य हविष्ठाभावात् । एवं च यद्यपि सिद्धरूपं यजमानद्रव्यमात्रम् अनाविष्टव्यापारं चन्द्रोदयीयलक्षणत्वेन न विशेषणत्वेन निवेशयितुं शक्यम्; तथापि हविःपदात् प्रतीतस्य सङ्कल्पमात्रस्य विशेषणतोपपत्तौ न पदान्तरप्रतीतः शक्यतातीतद्वीहिराशेः पुरोडाशार्थैकदेशग्रहणलक्षणो निर्वापोऽपि निवेशनीयः । अनाकाङ्क्षितोद्देश्यविशेषणविवक्षायां वाक्यभेदापत्तेरिति भावः । दात्रमयादिदेवताभ्यो निर्वपेदिति । दात्रमयादिदेवता उद्दिश्य यजेतेत्यर्थः । अभितः सन्निधौ ति । यमुपक्रान्तदर्शमभि उदितश्चन्द्रः स यजमानोऽभ्युदित इत्यपि व्याचष्टे ॥ दर्शलोपे त्विति । ननु—अकालोपक्रान्तस्य दर्शस्य लोपोऽस्तु, तावता नैमित्तिकं कर्म कृत्वा किमित्युपरन्तव्यम्? सिद्धान्त इव पूर्वपक्षेऽपि मुख्यकाले दर्शकर्तव्यताया आवश्यकत्वाद्वाक्यान्तरेण दर्शितत्वाच्च । एवं हि “तद्यदि विभियादभि मोदेष्यतीति महारात्रे हवींषि निर्वपेत् फलीकृतैस्तण्डुलैरुपासीतार्थं दधि हविरातश्चनार्थं निदध्यादर्धं न यद्यभ्युदियात्तेनातश्चय प्रचरेद्यदि नात्येष्टुस्तेन ब्राह्मणं भोजयेत्” इति । अस्यार्थः—यः प्रवृत्तदर्शतन्त्रो यजमानः किमद्य चतुर्दश्याममावास्याभ्रान्त्या दर्शः प्रारब्धः किं चन्द्रमा अभ्युदेष्यतीति शङ्कया भयं प्राप्नुयात्, स महत्यामेव रात्रौ हविर्निरुप्यावहत्य फलीकृत्योदीक्षमाण आसीत् । सायंदोहसंपादितं च दधि द्विधा विभज्य तदर्धं मुख्यकाले करिष्यमाणस्य दर्शस्यार्थं तत्पूर्वदिनसायंदोहं सपाद्य दध्यातश्चनय निदध्यादर्धान्तरं तदर्धं न निदध्यात्किंतु पूर्ववदेव स्थापयेत् । एवं कृते यदभ्युदयः स्यात्तदा मुख्यकाले दर्शप्रारम्भानन्तरमातश्चनार्थं निहितेनाथैन दध्ना सायं दुग्धे पयस्यातश्चनं कृत्वा दध्युत्पाद्यान्येष्टुर्दधियागं निर्वर्तयेद्, यदि नाभ्युदयस्तदानीमातश्चनार्थं निहितादर्धादन्येनाथैन दर्शनिवृत्तेस्तदर्धं दध्युत्पादनानपेक्षणेनातश्चनार्थं निहितमर्थं ब्राह्म-

भामती ।

पूर्वदेवतावरुद्धे हविषि देवतान्तरमलब्धावकाशं श्रूयमाणं कर्मान्तरमेव गोचरयेत् । अपि च प्राप्ते पूर्वस्मिन् कर्मणि दक्षस्तण्डुलानां पयस्तण्डुलानां चेन्द्रादिदेवतासंबन्धश्च विधातव्यः । चरुत्वं चात्र विहितं नास्तीति तदपि विधातव्यम् । तथा च प्राप्ते कर्मण्यनेकगुणविधानाद्वाक्यं भिद्येत । कर्मान्तरं त्वपूर्वं शक्यमेकेनैव प्रयत्नेनानेकगुणविशिष्टं विधातुमिति निमित्ते कर्मान्तरमेव विधीयते । दर्शस्तु लुप्यते कालापराधादिति प्राप्त उच्यते—न कर्मान्तरम्; पूर्वदेवतातो हविषो विभागपूर्वं निमित्ते देवतान्तरविधानात् । चर्वर्थस्य चार्थप्राप्तेः । भवेदेतदेवं यदा त्रेधा तण्डुलान् विभजेदिति तण्डुलानां त्रेधा विभागविधानपरमेतद्वाक्यं स्यात्, अपि तु वाक्यान्तरप्राप्तं तण्डुलानां त्रेधात्वमनूद्य विभजेदित्येतावद्विधत्ते ।

वेदान्तकल्पतरुः ।

द्वितीयं संग्रहं विवृणोति—अपि चेति । ननु कर्मान्तविधौ प्रारब्धदर्शप्रयोगस्य का गतिस्तत्राह—दर्शस्तु लुप्यते इति । कर्मान्तरमिति प्रतिज्ञाय हेतुमाह—पूर्वदेवतात इति । उत्पत्तिशिष्टदेवतावरोधं परिहृत्य वाक्यभेदं परिहरति—चर्वर्थस्येति । वाक्यान्तरप्राप्तमिति । ये मध्यमा इत्यादिवाक्यैः प्राप्तमित्यर्थः । ननु विभजेदित्येतावन्मात्रविधौ

कल्पतरुपरिमलः ।

णभोजनेन प्रतिपादयेदिति । तदेतदातन्त्रनाभ्यासदर्शनं सिद्धान्तलिङ्गत्वेन वर्णितम् । यदि कर्मान्तरमभ्युदयेष्टिः स्यात्तदा पशुकामेष्टाविव दधिश्चतयोरधिकरणत्वेन प्रणीताकार्ये विधानादुपादेयत्वेन च प्रकृतग्रहणप्रमाणाभावाल्लौकिक एव दधि पयसि च श्रपणं कृत्वा सायंदोहेनाकालकृतेनापि प्रायश्चित्तनिर्हृतकालापराधदोषेण मुख्यकाले दर्शः कर्तव्यो न दध्यन्तरमुत्पाद्यम् । यद्यकाले प्रक्रान्तेमेव दर्शकर्म देवताविकारयुक्तं सद्भ्युदयेष्टिः स्यात्तदा तदर्थं कृतेन दध्ना तस्यैवानुष्ठितत्वान्मुख्यकालकर्तव्यदर्शार्थमवश्यं दध्यन्तरमुत्पाद्यमित्यर्थवदातन्त्रम् । तत्रामुख्यकालकृतसायंदोहार्थेनैवातन्त्रं कार्यमित्येतावान् विशेषो विधीयत इति । अत्र सिद्धान्तलिङ्गतयोपन्यस्तेनातन्त्रनाभ्यासेन मुख्यकाले दर्शकर्तव्यतापि ज्ञाप्यत इति स्पष्टमेव । पूर्वपक्षिणाप्यकालोपक्रान्तं दर्शं त्यक्त्वा नैमित्तिकं कृत्वा पुनर्दर्शः समारम्भणीय इति सिद्धान्तवदेव मन्यमानेन पुनरारब्धदर्शप्रयोगाद्बहिरकालकृतस्य दध्नो मुख्यकालकर्तव्यदर्शनहर्त्वेनातन्त्रनाभ्यासोऽभ्युदयेष्टेः कर्मान्तरत्वेऽप्युपपद्यत इति तस्य सिद्धान्तलिङ्गत्वमेवापहूयते, न तु मुख्यकालकर्तव्यदर्शकालज्ञापकत्वम् । सिद्धान्तितना लकालोपक्रमदोषस्य पूर्वपक्षे नैमित्तिकेन कर्मान्तरेण निर्हृतत्वादकालोपक्रान्त एव दर्शो मुख्यकाले समापनीयः, न तु मुख्यकाले पुनर्दर्शः समारम्भणीय इत्यापाद्य तस्यातन्त्रनाभ्यासलिङ्गानुपपत्तिः समर्थ्यते । अमावास्यायामेवेत्यादिटीकाग्रन्थोऽपि पूर्वपक्षसिद्धान्तसाधारण्येन निमित्ताधिकारस्य कर्मान्तरस्य विकृतदर्शप्रयोगस्य वा समाप्त्यनन्तरं मुख्यकाले दर्शः कर्तव्य इत्येतत्पर एव स्वरसतः प्रतिभाति, न सिद्धान्तकोटिप्रयोजनप्रदर्शनपरः पूर्वपक्षकोटिप्रयोजनप्रदर्शनाभावात्तदहरेव वेद्युद्धरणादि कृतेत्येतदातन्त्रनाभ्यासलिङ्गसमर्थनार्थं पूर्वपक्षानुसारेण पूर्वपक्षेऽपि योजयितुं शक्यम् । अथवाऽमावास्यायामेवेत्यादिटीकाग्रन्थः सिद्धान्तकोटावगुष्ठानप्रकारमात्रस्य दर्शनपरः, न तु पूर्वपक्षे मुख्यकालकर्तव्यो दर्शो नास्तीति तद्व्यावृत्तसिद्धान्तकोटिफलप्रदर्शनपरः । पूर्वपक्षे आतन्त्रनाभ्यासलिङ्गानुपपत्तिं समर्थयमानेन सिद्धान्तितना पूर्वपक्षेऽपि मुख्यकाले दर्शयागानुष्ठानस्य दर्शितत्वाद्, दर्शस्तु लुप्यते कालापराधादिति पूर्वपक्षोपसंहारटीकाग्रन्थोऽप्यातन्त्रनाभ्यासलिङ्गसमर्थनप्रवृत्तपूर्वपक्ष्याशयानुसारेण कालोपक्रान्तदर्शप्रयोगमात्रलोपपरः, कालापराधादिति हेतुकेः । तस्मादकालोपक्रान्तदर्शप्रयोगं त्यक्त्वा संकल्पप्रवृत्ति कर्मान्तरं पूर्वपक्षे कर्तव्यं सिद्धान्ते लकालोपक्रान्तदर्शप्रयोग एव देवतान्तरसंयोजनरूपविकारयुक्तः संपादनीय इत्येव पूर्वपक्षसिद्धान्तयोः प्रयोजनभेदो वक्तुमुचित इति—चेत्, उच्यते; अकालोपक्रमदोषेण तस्याममावास्यायां सर्वात्मन दर्शो छुप्तः । मध्यमादिवाक्यैर्विहितं कर्मान्तरं तु छुप्तस्य प्रत्याग्रायकत्वम् । अतो यथा स प्रत्यामनेत्स्थानादि(जै. सू. ६।४।३०) त्यधिकरणपूर्वपक्षे यस्योभयं हविरार्तिमाच्छति ऐन्द्रं पञ्चशरावमोदनं निर्वपेदिति दधिश्चतुरूपसाञ्चाय्यनाशे निमित्ते विधीयमानो दर्शेष्टितः कर्मान्तररूपः पञ्चशरावयागो दर्शेष्टिर्हविर्नाशेन लोपात्तप्रत्याग्राय इति तदधिकरणपूर्वपक्षे दर्शेष्टिलोपः । एवमभ्युदयनिमित्तेऽपीति कैश्चिदेकदेशिभिः पूर्वपक्षे प्रयोजनमुक्तं भविष्यति, तदनुवादोऽयमिति न दोषः । ये मध्यमादिवाक्यैर्देवतान्तरेष्विति । अत्र पूर्वकर्मणि देवतान्तरविधानं न विवक्षितम्; तस्योत्पत्तिशिष्टगुणावरोधपरिहाराय देवतापनयविधिप्रवृत्तिसापेक्षत्वेन परस्पराश्रयापत्तेः, किं तु येमध्यमादिवाक्यैर्यदि पूर्वकर्मणि देवतान्तरविधिः, यदि वा देवतान्तरविशिष्टकर्मान्तरविधिः, पक्षद्वयेऽपि देवतान्तरविधिरविप्रतिपक्ष इत्येतावद्विवक्षितम् । एतावता तत्सजातीयानां देवतानां बुद्धिस्थतोक्ता । तत्प्रतियोगिनीनामित्यनेनाप्येकहविःसंबन्धित्वेन तत्प्रतिद्वन्द्वत्वं न विवक्षितम्; परस्पराश्रयतादवस्थापत्तेः, किं तु साजात्येन तत्संबन्धित्वमात्रम् । अथवा—तण्डुलदधिश्चतशब्दैः प्रकृतदर्शहविषां प्रत्यभिज्ञानात्तेषामेव देवतान्तरविधानं येमध्यमादिवाक्यैः क्रियत इति तावत्प्रतिभाति, तच्च तेषां पूर्वदेवतापनयमन्तरेण नोपपद्यत इति विमर्शोपस्थितदार्शिकहविषां देवतान्तरविधानं त्रेधा वाक्यस्यान्यतःप्राप्तिमत्प्रतीयमानार्थतयाऽर्थान्तरपर्यवसानापेक्षस्य

भामती ।

तत्र वाक्यान्तरालोचनया पूर्वदेवताभ्य इति गम्यते । तण्डुलानिति त्वविवक्षितं हविरुभयत्ववत् । तथा च ये मध्यमा

वेदान्तकल्पतरुः ।

कस्मादिति न ज्ञायते, तत्राह—तत्र च वाक्यान्तरेति । ये मध्यमादिवाक्यैर्देवतान्तरेषु तत्प्रतियोगिनीनां देवतानामेव बुद्धिस्थाना विभागप्रतियोगित्वं गम्यते इत्यर्थः । ननु तण्डुलानामेव देवताभ्यो विभागश्रवणादधिपयसोर्न पूर्वदेवतातो विभागोऽवगतोऽतस्तयोरुत्पत्तावैन्द्रं दध्यमावास्यायामैन्द्रं पयोऽमावास्यायामितीन्द्रदेवतावरुद्धयोर्न देवतान्तरावकाश इति कर्ममेद एव स्यादत आह—तण्डुलानिति त्वविवक्षितमिति । हविर्मात्रं विभागविषयः । तस्य तण्डुलत्वेन विशेषणे विशिष्टोद्देशाद्वाक्यमेदः स्यादित्यर्थः । हविरुभयत्ववदिति । दर्शपूर्णमासयोराम्नायते—यस्योभयं हविरार्तिमाच्छेदैन्द्रं पञ्चशरावमोदनं निर्वपेदिति । उभयं दधिपयः । तत्र श्रुतत्वाद्धविर्विदुभयत्वमपि निमित्तान्तर्भूतमिति प्राप्य षष्ठे राजान्तितम् । अविवक्षितमुभयत्वम् । तद्विवक्षायां हि विशिष्टोद्देशानाद्वाक्यं भिद्येत—हविरार्तौ निर्वपेदुभयार्तौ चेति, विध्यावृत्तिप्रसङ्गात् । ननु तर्हि हविरप्यविवक्षितं स्याद्धविर्विशिष्टांतरुद्देश्यत्वे वाक्यमेदतादवस्थ्यात्, न, आर्तिमात्रस्य सर्वदा सर्वेषां संभवेन निमित्तत्वापर्यवसानात् । तत्पर्यवसानस्य हि मृष्यामहे हविषा विशेषणम् । उभयत्वं तु पर्यवमिते निमित्ते विशेषणं भवद्विध्यनाकाङ्क्षितं वाक्यं भिद्यादिति तत्र मृष्यामः । तस्मादविवक्षितमुभयत्वमिति । ननु शकुन्तु

कल्पतरुपरिमलः ।

दार्शिकहविषां पूर्वदेवताभ्यो विभागोऽर्थ इति निर्णयहेतुत्वेन विवक्षितम् । अत एव विभागविषयेषु सामर्थ्यलक्ष्यहविष्यविशेषणावश्यम्भावात्तत्तुल्यत्वस्यापि विवक्षाया वाक्यमेदापत्तिर्विद्यते—हविर्मात्रं विभागविषय इत्यादिना । पूर्वव्याख्याने तु यद्यपि हविषं न श्रुतम् ; तथापि तण्डुलाना हवीरूपेणैव देवतासबन्धित्वं न स्वरूपेणेति हविषं तावदश्रुतमपि यस्य हविर्निरुप्तमित्यत्र सन्निहितमवश्यं विवक्षणीयम् । अतस्तण्डुलत्वस्यापि विवक्षायां वाक्यमेदापत्तिरिति योज्यम् । ननु श्रुतत्वेऽप्युद्देश्यविशेषणस्य ग्रहैकत्वविवक्षा तृतीये निर्णीता, तेनैव न्यायेनोभयत्वस्याविवक्षा सिद्धा, कथं पूर्वपक्षः ? इत्याशङ्क्याह—हविर्वदिति । यदार्तिमाच्छेतीत्युद्देश्याया निमित्तभूताया नाशप्राप्तेर्हविर्विशेषणं सिद्धान्तेऽपि विवक्षितमङ्गीक्रियते, तत् पदान्तरोपात्तत्वेन ग्रहैकत्ववैलक्षण्याच्चेदुभयत्वमपि तत एव विवक्षितमस्त्विति भावः । विशिष्टोद्देशो वाक्यमेदं विवृणोति—हविरार्ताविति । ननु विशिष्टोद्देशो नाम द्वित्वविशिष्टहविरार्तेर्निमित्ततयोद्देशः । तत्र वाक्यमेदं प्रतिज्ञाय कथं हविरुभयत्वयोर्विशेषणविशेष्यभावं विना स्वातन्त्र्येणार्यन्वये वाक्यमेदः प्रदर्श्यते ? उच्यते ; नामपदानां परस्परसंबन्धानामेवाख्यातान्वयोऽरुणाधिकरणन्यायसिद्धः । अत एव बार्हस्पत्यो नैवारः सप्तदशशरावश्चरुर्भवतीति विहितायां विवृतिश्रीं प्राकृते चतुर्मुष्टिनिर्वापे चोदकतः प्राप्ते चतुर्भिर्मुष्टिभिः सप्तदशशरावपूरकस्य चरोः संपादयितुमशक्यत्वेन तत्र संख्यामुच्यन्तरबाधे कर्तव्ये मुष्टिलोपात्तु संख्यालोपस्तद्गुणत्वादिति (जै. अ. १० पा. २ सू. ६४) सूत्रेण मुष्टिगुणभूतसंख्याबाधः कार्य इति पूर्वपक्षं कृत्वा न निर्वापशेषत्वादिति (जै. अ. १० पा. २ सू. ६५) सूत्रेण संख्यामुष्ट्योरुभयोरपि निर्वापशेषत्वेन तयोर्गुणप्रधानभावविशेषाभावात् चरमश्रुतस्य मुष्टरेव बाधः कार्यः । अतश्चतुर्भिर्मुष्टिपात्रैः सप्तदशशरावचरुसंपादनापेक्षितव्रीहिनिर्वापः कार्य इति दशमे सिद्धान्तितम् । अतश्चतुरो मुष्टीभिर्विपतीत्यत्र संख्यामुष्ट्योरिवात्र हविरुभयत्वयोरख्यातेनैवान्वयो न तूभयत्वस्य हविरन्वयः । तथापि कथञ्चित्तस्य हविरन्वयः कल्प्येत, यदि तदाकाङ्क्षा स्याद्, न त्वसावस्ति; हविरार्तिमात्रस्य निमित्तलोपपत्तेः । तस्मात्संख्यामुष्टिन्यायेन हविरुभयत्वयोरख्यातान्वयसिद्धौ संख्यामुष्ट्युभयविशिष्टनिर्वापविधानेनावक्यमेदेऽप्यत्र निमित्तविशेषणयोरुद्देश्यकोटिनिविष्टयोर्विधेययोरिव क्रियया वशीकार्यत्वाभावेन क्रियायास्ताभ्यां प्रत्येकसंबन्धनिमित्तो वाक्यमेदो भवतीति हविरार्तौ निर्वपेदुभयार्तौ चेति वाक्यमेदो दर्शितः । हविरार्तौ निर्वपेदुभयहविरार्तौ चेति कचित्पाठः । स पाठ एतावन्तमर्थं मनसि निधाय इति उपरि शङ्कान्तरपरिहारार्थत्वेन योजनीयः । अत्रैवं शङ्का—नेह हविरुभयत्वयोरप्यार्यन्वयः, किं तु हविरार्तिमाच्छेदिति हविरार्तेर्निमित्तत्वबोधनानन्तरं हविरुभयमिति तस्य हविषः संख्यान्वयो बोध्यते । तत्राख्याताश्रवणादुभयत्वं हविषैव संबध्यते नीलमुत्पलमित्यत्रोत्पलेनैव नैल्यं, निमित्तपर्यवसानार्थं हविषः स्वतः संख्याकाङ्क्षाविरहेऽपि तत्संबन्धबोधनेनैदम्पर्यप्रवृत्तवचनबलात्तत्र तद्वोधः स्यादेव—इति । एवमपि वाक्यमेदः स्वयं प्रदर्शितयैव रीत्या समापतत्र निवार्य इति परिहारः स्पष्टः । तत्र हविरुभयमित्येतावति द्वितीयवाक्ये प्रदर्शनीये प्रथमवाक्यप्राप्तांशानुवादसाहित्येनोभयहविरार्तौ निर्वपेदिति द्वितीयवाक्यमुपन्यस्तम् । वाक्यमेदतादवस्थ्यादिति । आर्तिमाच्छेदित्येतावता निमित्तापर्यवसानात् सा चार्तिर्हविर्विशिष्टेति पृथग्बोधनीयम् । तथा चोभयविशेषणाभावेऽप्यार्तिमाच्छेद्धविरार्तिमाच्छेदिति वाक्यमेदस्तदवस्थ इत्यर्थः । सर्वदा सर्वेषामपि यजमानानामन्ततश्चिन्तितनिमिषितादिनाशसत्त्वाच्चाशमात्रं न निमित्तम्, अनियतत्वाभावादित्यस्ति हविर्विशेषणापेक्षा, नैवमुभयत्वविशेषणापेक्षाऽस्तीति परिहारार्थः । तस्मादविवक्षितमुभयत्वमिति । श्रुतिगतं तूभयपदं न केवलं

भामती ।

इत्यादीनि वाक्यान्यपनीते पूर्वदेवतासंबन्धे हविषस्तस्मिन्नेव कर्मण्यप्रत्युहं देवतान्तरसंबन्धं विधातुं शक्नुवन्ति । तथा च द्रव्यमुखेन प्रकृतकर्मप्रत्यभिज्ञानात् देवतान्तरसंबन्धेऽपि न कर्मान्तरकल्पना भवितुमर्हति । ततश्च समासेऽपि नैमित्तिकाधिकारे नित्याधिकारसिद्ध्यर्थं तान्येव पुनः कर्माण्यनुष्ठेयानि । न च दधनि चरुमिति चरुसप्तम्यर्थयोर्विधानम्; तयोरप्यर्थप्रासत्वात् । प्रकृते हि कर्मणि तण्डुलपेषणप्रथनपुरोडाशपाकादि दधिपयसी च प्रासानि । तत्राभ्युदयनिमित्ते दधियुक्तानां पययुक्तानां च तण्डुलानां विभजेदिति वाक्येन पूर्वदेवतापनयं कृत्वा ये मध्यमा इत्यादिभिर्वाक्यान्तरैर्देवतान्तरसंबन्धः कृतः । न च प्रभूतदधिपयःसंयुक्तैरल्पैस्तण्डुलैः पुरोडाशक्रिया संभवतीति पुरोडाशनिवृत्तौ तदर्थस्य प्रथनस्यापि निवृत्तिः, अनिवृत्तस्तु पाकोऽपवादाभावात्तथा चार्थप्राप्तावेव चरुसप्तम्यर्थान्वनूद्येते इति न प्राप्ते कर्मणि अनेकगुणविधानम्, अपि तु तस्यैव कर्मणो नैमित्तिके देवतापनये प्रयोगविशेषश्चोद्यते । भवतु वा अनेकवाक्यकल्पनम् । प्रकृताधिकारा-

वेदान्तकल्पतरुः ।

वाक्यानि तस्मिन् कर्मणि देवतान्तरं विधातुं, तस्यैवत्वबुद्धिस्थलात्कथं तत्र देवताविधिरत आह—द्रव्यमुखेनेति । पूर्वोक्तं सिद्धान्तप्रयोजनं निगमयति—ततश्चेति । एवमुत्पत्तिशिष्टदेवतावरोधं परिहृत्य वाक्यभेदप्रसङ्गं परिहरति—न च दधनि चरुमित्यादिना । प्राकृतकर्मणि तण्डुलादयः पाकान्ताः पुरोडाशसामर्थ्यात्सिद्धाः । दधिपयसी च स्वत एव सिद्धे । कथमेतावताऽधिकरणचर्वर्थयोः प्राप्तिरत आह—तत्राभ्युदयेति । दध्नस्तण्डुलानां पयस्तण्डुलानां च साहित्यं ये मध्यमादिवाक्यावगतादेकदेवताकलात्सिद्धम् । तदिदमुक्तं—दधियुक्तानां पययुक्तानां चेति । नन्वेवमपि दधिपयसोस्तण्डुलानां च मिश्रणमेव भवति, कथमधिकरणार्थलाभस्तत्राह—न च प्रभूतेति । त्र्यधिकगवां दोहविधानाद्दधिपयसोः प्रभूतत्वम् । अतश्चाल्पैस्तण्डुलान् प्रत्याधारत्वं सप्तम्यर्थो दधिपयसोः सिद्धः । ननु पुरोडाशनिवृत्तौ पाकोऽपि निवर्ततां, तथा च कथं चरुसिद्धिरत आह—अनिवृत्तस्त्विति । साधनविशेषाश्रितत्वाद्धर्माणां तण्डुलेष्वपि पाकानुवृत्तिर्नाहि-

कल्पतरुपरिमलः ।

दध्न एवार्तिनिमित्तं नापि केवलपयस एवेत्येतदर्थमनुवादमात्रमिति तात्पर्यम् । शाब्दिकास्तु द्विलस्याविवक्षां नानुमन्यन्ते । यदुक्तं हरिणा—एकत्वं वा बहुत्वं वा केषांविदविवक्षितम् । तद्विज्ञात्यभिधानाय द्विलं तु स्याद्विवक्षितम् ॥ इति । एतद्व्याख्यानावसरे हेलाराजेन तथा सति यस्योभयं हविरित्यत्रापि द्विलस्य विवक्षायामन्यतराती नैमित्तिकाभावप्रसङ्ग इत्याशङ्क्य समाहितम् । तत्र द्विलमात्रं न श्रुतं, किंतु व्यवयव. समुदायः, संख्याया अवयवे तयविति संख्याविशेषयुक्तावयवघटितसमुदायार्थतयप्रत्ययादेशायजन्तत्वादुभयशब्दस्य । ततश्चात्रोभयशब्दार्थस्यावयवद्वयारब्धसमुदायस्यैकावयवनाशेऽपि नाशाश्रितमस्तीत्यन्यतरनाशेऽपि नैमित्तिकागुष्ठानमुपपद्यत इति । द्रव्यमुखेनेति । इह हि दार्शिकद्रव्याण्यपनीतपूर्वदेवताकानि देवतान्तरसंयोजनसाक्षात्कृत्यासते, अतो मध्यमादिशब्दानां प्रकृतदार्शिकद्रव्यपरत्वावयवभावान्तरमुखेन दर्शकर्मप्रत्यभिज्ञानं पूर्वोक्तं सिद्धान्तप्रयोजनं न गमयतीत्यवतारित. ततश्चेति टीकाग्रन्थः शङ्कान्तरपरिहारार्थत्वेनापि योजयितुं शक्यः । तत्रेयं शङ्का—कर्मान्तरमिति पूर्वपक्षे भवतु पुनर्दर्शानुष्ठानं प्रकान्तस्यैव दर्शस्य विकृतप्रयोगोऽभ्युदयेष्टिरिति सिद्धान्ते दर्शस्यानुष्ठितत्वात्किमिति पुनर्दर्शानुष्ठानम्—इति । तत्रायं परिहारः—अकालोपकान्तदर्शो नैमित्तिकेन विकृतिप्रयोगेण समापितेऽपि मुख्यकाले त्वननुष्ठितत्वाच्च पुनस्तदनुष्ठानम्—इति । पुरोडाशसामर्थ्यादिति । पुरोडाशस्यापूवविशेषत्वेन तत्सामर्थ्यादेव तण्डुलादीनां पाकान्तानां प्राप्तिः, व्रीहीनवहन्ति तण्डुलान् पिनष्टि पिष्टं संयौति पुरोडाशं श्रपयति कपालेषु श्रपयतीत्यादिविधयस्तु कर्तृकरणाद्युपायनियमार्था इति भावः । दध्नस्तण्डुलानामिति । ननु—देवतैक्याद्धितण्डुलानां पयस्तण्डुलानां च प्रदाने साहित्यं सिध्यति, न तु पाके । स तु पयसः कुम्भ्यां भर्जनकपालेऽन्यत्र वा तण्डुलानामिति भेदेनैव प्राप्नोति । न च—दर्धेश्वरं शृते चरुमिति दधियुक्ततण्डुलानां पययुक्ततण्डुलानां च देवतासंबन्धबोधनात् तण्डुलानां पाककाले तद्युक्तयोर्दधिपयसोरपि सहपाकः प्राप्नोतीति—वाच्यम्; दध्नः पयसश्च सप्तम्योः सहपाकादर्थप्राप्ताधिकरणत्वानुवादकतया वक्ष्यमाणत्वेन सप्तमीभ्यां दधिपयःसाहित्येन तण्डुलानां देवतासंबन्धाभावादिति—चेत्, अभ्युदयेष्टिप्रकरणे ‘सह श्रपयती’ति वाक्यमस्ति, तेन दधितण्डुलानां पयस्तण्डुलानां च सहपाकसिद्धिरित्याहुः । त्र्यधिकेति । साम्नाध्यदोहं प्रकृत्य श्रूयते—‘वाग्यतस्तिष्ठो दोहयित्वा विस्ष्टवागनन्वारभ्य तूष्णीमुत्तरा दोहयती’ति । तत्र कपिञ्जलन्यायेन तिस्र एवोत्तरा गावो न दोहयन्त्याः, किं तु यावत्यो यजमानस्य गावस्ताः सर्वा दोहयन्त्याः, “नास्यैतां रात्रिं कुमाराश्चन पयसो लभन्ते” इति वाक्यशेषात् । न चात्र कुमारानामदृष्टार्थः पयोनिषेधः, दृष्टार्थत्वे सम्भवत्यदृष्टार्थकलकल्पनानुपपत्तेः । अप्यर्थेन चनेत्यनेनापि कृत्स्नस्य यजमानपयसो देवतार्थत्वेन विनियोगप्रतीतिश्चेति उत्तरास्तु न यावत्स्वमपूर्वत्वा (जै. अ. ११ पा. १ सू. ४६) दिलेकादशे निर्णीतम् । तदर्थोऽत्रानुसंहितः । ननु पुरोडाशनिवृत्ताविति । पुरोडाशसामर्थ्याद् लब्धः तदर्थत्वेन च श्रुतः पाकः पुरोडाशनिवृत्तौ निवर्ततेति भावः । साधनविशेषाश्रितत्वादिति । यथा व्रीहीनवहन्तीत्यादिषु श्रुता अवहननादयो न व्रीहिप्रयुक्ताः,

कल्पतरुपरिमलः ।

किं त्वपूर्वसाधनरूपसाधनविशेषप्रयुक्ताः । न हि ते ब्रीहय इति कृत्वाऽवहन्यन्ते, किं तर्हि^१ तण्डुलादिप्रणाडिकया पुरोडाशनिर्वर्तनद्वारेण यागापूर्वस्य साधनानीति यवेष्वपि तद्रूपसाम्यात्तेषामप्यवहनादयो भवन्ति, तथा पुरोडाशस्य पाको न पुरोडाशप्रयुक्तः, किं त्वपूर्वसाधनतारूपो यस्तद्धितसाधनताविशेषस्तत्प्रयुक्तः । स च स्थविष्ठादिवाक्यद्वयान्नातेषु तण्डुलेष्वपि समान इति भावः । ननु तण्डुलावस्थायां देवतासंयोजनाच्चरुत्वस्याविधानाच्च तण्डुला एव प्रदेशा इति प्रथमपेक्षणवत् पाकोऽपि निवर्तते, प्रदेशद्रव्यसिद्ध्यर्थो हि पाकः, इह प्रदेशस्तण्डुला विनैव पाकं सिद्धाः, अत एव चित्रा-यागद्रव्येभ्यस्तण्डुलेभ्यः पाकनिवृत्तिरुक्ता न्यायरत्नमालार्या—‘तण्डुलेभ्योऽर्थलोपेन श्रपणं विनिवर्तते’ इति । दोहानानन्तरमेव श्रपितस्य शृतस्य दध्नश्च कथमपि न पाकप्राप्तिरस्ति । सत्यम्; इह सह श्रपयतीति वाक्यादेव पाकस्यापि सिद्धिः ।

स्यादेतत्—चरुसप्तम्यर्थयोरनुवाद्यत्वेन तद्विधानप्रयुक्तवाक्यभेदाभावेऽपि दधि तण्डुलाश्चोद्दिश्य पयस्तण्डुलाश्चोद्दिश्य देवतासंबन्धविधानेन प्रत्युद्देश्यं वाक्यपरिसमाप्त्या वाक्यभेदो दुर्निवारः । न च वाच्यं सप्तम्यन्तसमभिव्याहारलभ्यं तण्डुलानां दधियुक्तत्वं पययुक्तत्वं च विधेयमस्तु, मा भूत्सप्तम्यर्थस्यानुवाद्यत्वं, तथा च सहितस्यैकस्योद्देशाच्च वाक्यभेद इति, तथापि साहित्यं देवतासंबन्धश्चेत्युभयविधाने वाक्यभेदानिवारणाद्विषयः साहित्यस्य विधेयत्वे साम्नाय्यरहितानां सोमयाजिनामप्यभ्युदयेष्टिरस्तीति निर्णायकेन साम्नाय्यसंयोगान्नासन्नयतः स्या (जै. अ. ६ पा. ५ सू. २१) दित्यधिकरणेन विरोधप्रसङ्गाच्च । तत्र ह्यसन्नयतो दधिपयसोरभावान्नाभ्युदयेष्टिरिति पूर्वपक्षे दध्नस्तण्डुलानां पयसस्तण्डुलानां च प्रत्येकमुद्देश्यत्वेन तत्साहित्यस्याविवक्षितत्वादसन्नयतामपि केवलतण्डुलद्रव्यकाभ्युदयेष्टिः स्यात् । न च चरुत्वसिद्ध्यर्थं दधिपयसोर्मिश्रणापेक्षा, अनुद्यमानचरुत्वस्यानङ्गत्वेन तदभावे वैकल्याभावाद्, अप्सु श्रपणसंभवाच्चैति व्यवस्थापितम् । एतेन—देवतापनये प्रयोगविशेषश्चोद्यत इति टीकानुसाराद् द्रव्यद्वयेन देवतया च विशिष्टस्यैकस्य प्रयोगस्य विधानान्न वाक्यभेद इत्यपि शङ्का—निरस्ता; दधिपयसोर्विधेयतायामसन्नयतामभ्युदयाभावप्रसङ्गात्, प्रयोगस्य प्राप्ततया विकारमात्रविधानपर्यवसानेन वाक्यभेदपरिहारालाभाच्चित्याशङ्काया—भवतु वाऽनेकवाक्यकल्पनम् । प्रकृताधिकारावगमबलादस्यापि न्याय्यत्वादिति टीका प्रवृत्ता । तत्र यदि प्रकृताधिकारावगमं प्रकृतदर्शयागानुवृत्तिप्रत्यभिज्ञानं, तदा पञ्चशरावयोऽपि विकृतो दर्श एव स्यान्न कर्मान्तरम् । तथा सति पञ्चशरावस्तु द्रव्याश्रुतेः प्रतिनिधिः स्यादित्यधिकरणे (जै. अ. ६ पा. ४ सू. २८) यदार्तदोहप्रतिनिधित्वेन दर्शयाग एव पञ्चशरावद्रव्यविधिः न तु कर्मान्तरविधिरिति पूर्वपक्षे पञ्चशरावौदनस्य द्रव्यस्य इन्द्रस्य देवतायाश्च प्रकृतसाम्नाय्ययागानुवादेन विधौ वाक्यभेदः स्यादतो—द्रव्यदेवताविशिष्टनैमित्तिककर्मान्तरविधिरिति सिद्धान्तितं तद्विरोधः स्यात् । तथापि प्रकृतप्रत्यभिज्ञानेन वाक्यभेदस्यासोढ्यतापत्तिरित्याशङ्क्य विशेषितं द्रव्यद्वारेणेति । अपनीतपूर्वदेवतान्तरसंयोजनसापेक्षाणि दार्शिकान्येव तण्डुलादीनि गृह्यन्त इत्याकाङ्क्षानुसारेणावगम्यते । किं च यदि विभियादित्यादिवाक्ये महारात्रे फलीकरणपर्यन्तं कृत्वा पेषणमकृत्वा प्रतीक्षणवचनादपीदं ज्ञायते—अभ्युदयेष्ट्यामेत एव तण्डुला “इन्द्राय प्रदात्रे विष्णवे क्षिपिविष्टाय चे”ति । अन्यथा पेषणात्पक्षे प्रयोगमवस्थाप्य प्रतीक्षणमदृष्टार्थं स्यात् । तथा आतन्त्रनार्थस्य दध्यर्धस्याभ्युदयाभावपक्ष इव तदन्यस्य दध्यर्धस्याभ्युदयपक्षे प्रतिपत्त्यविधानादिदं ज्ञाप्यते अभ्युदयेष्ट्यां तदेवान्यदर्थं दधीति । अभ्युदयाभावपक्षे दध्यन्तरोत्पादनस्यानपेक्षितत्वादातन्त्रनार्थं दध्यर्धप्रतिपत्त्यपेक्षावदभ्युदयपक्षे तदितरार्थस्य लौकिकदधिसाध्यायामभ्युदयेष्ट्यां दध्यन्तरोत्पादननिर्वर्त्ये मुख्यकालदर्शे चानुपयोगात्प्रतिपत्त्यपेक्षाऽस्तीति तत्प्रतिपत्तिरप्युदवर्ण्येत । तथा “विष्णवे क्षिपिविष्टाय शृते चरु”मिति शृतपदप्रयोगात् ज्ञायते अभ्युदयेष्ट्या वैदिकप्रसिद्ध्या रूढ्यां शृतशब्दवाच्यः प्रातर्दोह एव पयो न तु लौकिक पय इति । अन्यथा आदित्यः प्रायणीयः पयसि चरुर्ल्यत्रेव पयःशब्द एव प्रयुज्येतेति । पशुकामेष्टौ तु गृहीतः शृतशब्दो लौकिकपयसो लक्षणार्थ इति सूत्रकृतैवोक्तं लक्षणार्था शृतश्रुतिरिति । न चेह लक्षणायां कारणमस्ति । एवमिह द्रव्यैक्यकृतानन्यथासिद्धा प्रत्यभिज्ञैव प्रकृतत्वमात्रकृता वाक्यभेददोषाभावात् प्रच्यावयितुं न क्षमेति विशेषं सूचयितुं द्रव्यद्वारेणेत्युक्तम् । एवं च स्थविष्ठादिवाक्यद्वय इव सह श्रपयतीति वाक्येऽपि वाक्यभेदः । स च तण्डुलोद्देशेन प्रत्येकं दध्ना पयसा च सहपाकविधिरित्येवंरूपो वा दधितण्डुलानां च पयस्तण्डुलानां च सहपाकविधिरित्येवंरूपो वा न भवति; असन्नमतोऽभ्युदयेष्ट्यभावप्रसङ्गात्, किंतु दध्युद्देशेन पयउद्देशेन च तण्डुलसहपाकविधिः । तेन यत्र दधिपयसी तत्रैवेदं प्रवर्तते इत्यसन्नयतोऽप्यभ्युदयेष्टिलाभः । एवं चासन्नयतः प्रभूतदधिपयःसहपाकप्रयुक्तायाः पुरोडाशभावनितृत्तेरभावात्पुरोडाशभावेनैव प्रदेशयता । चरुशब्दः पाक्षिकानुवादः । दधिपयसोः सप्तमी च स्थविष्ठानामणिष्ठानां च तण्डुलानां देवतासंबन्धवच्चरुभावो विधेयः; स्थविष्ठाणिष्ठवाक्ययोः प्रत्येकं वाक्यत्रैविध्योपपत्तेः । एवं चरुभावस्याङ्गत्वादेवार्थाच्चरुभावसाधने दध्नि पयसि च प्रणीताधर्माणां प्राप्तिर्नवमे स्थापिता, असन्नायिनामप्युचरोः श्रपणं भाष्यकारैरुक्तं च सङ्गच्छते ॥ टीकार्या परस्माच्च परः वराच्च वरीयानिति व्युत्पत्तिर्दर्शिता । तत्र पञ्चम्यन्तस्य परशब्दस्य वरशब्दस्य च पूर्ववाक्ये सामगतिपर-

तण्डुलान्विभजेद्ये मध्यमाः स्युस्तान्मये दात्रे पुरोडाशमष्टाकपालं कुर्यात्' इत्यादिनिर्देशसा-
म्येऽप्युपक्रमभेदादभ्युदयवाक्ये देवतापनयोऽध्यवसितः, पशुकामवाक्ये तु यागविधिः ।
तथेहाप्युपक्रमभेदाद्विद्याभेदः । परोवरीयस्त्वादिवत् । यथा परमात्मदृष्ट्यध्याससाम्येऽपि
'आकाशो ह्येवैभ्यो ज्यायानाकाशः परायणम्' (छा० १।१।१) 'स एष परोवरीयानुद्गीथः स
एषोऽनन्तः' (छा० १।१।२) इति परोवरीयस्त्वगुणविशिष्टमुद्गीथोपासनमध्यादित्यादिगतहिर-
ण्यश्मश्रुत्वादिगुणविशिष्टोद्गीथोपासनाद्विज्ञम् । न चेतरेतरगुणोपसंहार एकस्यामपि शाखायां
तद्वच्छाखान्तरस्थेष्वप्येवंजातीयकेषूपपासनेष्विति ॥ ७ ॥

संज्ञातश्चेत्तदुक्तमस्ति तु तदपि ॥ ८ ॥

अथोच्येत—संज्ञैकत्वाद्विद्यैकत्वमत्र न्याय्यमुद्गीथविद्येत्युभयत्राप्येका संज्ञेति । तदपि नोप-
पद्यते । उक्तं हेतुत्—'न वा प्रकरणभेदात्परोवरीयस्त्वादिवत्' (ब्र० सू० ३।३।७) इति । तदेव
चात्र न्याय्यतरम्, श्रुत्यक्षरानुगतं हि; तत् संज्ञैकत्वं तु श्रुत्यक्षरबाह्यमुद्गीथशब्दमात्रप्रयोगा-
लौकिकैर्व्यवहर्तृभिरुपचर्यते । अस्ति चैतत्संज्ञैकत्वं प्रसिद्धभेदेष्वपि परोवरीयस्त्वाद्युपासनेषु-
द्गीथविद्येति । तथा प्रसिद्धभेदानामप्यग्निहोत्रदर्शपूर्णमासादीनां काठकैकग्रन्थपरिपठितानां
काठकसंज्ञैकत्वं दृश्यते, तथेहापि भविष्यति । यत्र तु नास्ति कश्चिदेवंजातीयको भेदहेतुस्तत्र
भवतु संज्ञैकत्वाद्विद्यैकत्वं—यथा संवर्गविद्यादिषु ॥ ८ ॥ इति तृतीयमन्यथात्वाधिकरणम् ॥

भामती ।

वगमबलादस्यापि न्याय्यत्वादिति । तस्मात्तदेवेदं कर्म न तु कर्मान्तरमिति सिद्धम् । पशुकामवाक्ये त्वपूर्वकर्मविधिर-
भ्युदयवाक्यसरूपेऽपि 'यः पशुकामः स्यात्सोऽमावास्यायामिष्ट्वा वत्सानपाकुर्याद्ये स्थविष्ठास्तान्मये सनिमतेऽष्टाकपालं
निर्वपेद्ये मध्यमास्तान् विष्णवे शिपिविष्टाय शृते चरु ये क्षोदिष्ठास्तानिन्द्राय प्रदात्रे दधंश्चरुम्' इति । अत्र हि अमावा-
स्यायामिष्टेति समासे यागे पशुकामेष्टिविधानम्, तेनात्र पूर्वस्य कर्मणोऽननुवृत्तेर्यागान्तरविधिरिति युक्तम् । परोवरीय-
स्त्वादिवत् । यथोद्गीथोपासनासाम्येऽपि आदित्यगतहिरण्यश्मश्रुत्वादिगुणविशिष्टोद्गीथोपासनातः परोवरीयस्त्वगुण-
विशिष्टोद्गीथोपासना भिन्ना तद्वदिदमपीति । परस्मात् परश्च वराच्च वरीयानिति परोवरीयानुद्गीथः परमात्मरूपः
संपन्नः । अत एव अनन्तः । परमात्मदृष्टिमुद्गीथे भावयितुम् 'आकाशो ह्येवैभ्यो भूतेभ्यो ज्यायान्' इत्याकाशशब्देन
परमात्मानं निर्दिशति ॥ ७ ॥ स्फुटतरे भेदावगमे संज्ञैकत्वं नाभेदसाधनमतिप्रसङ्गापातात् । अपि च श्रुत्यक्षरालोच-
नया भेदप्रत्ययोऽन्तरङ्गश्चानपेक्षश्च । संज्ञैकत्वं तु श्रुतिबाह्यतया बहिरङ्गं च पौरुषेयतया सापेक्षं च । तस्मादुर्वलं नाभे-
दसाधनायालमिति ॥ ८ ॥ इति तृतीयमन्यथात्वाधिकरणम् ॥

वेदान्तकल्पतरुः ।

धर्माणामिवावघातादीना यवेष्वित्यर्थः । प्रकृताधिकारेति । प्रकृतस्य दर्शपूर्णमासकर्मणो द्रव्यद्वारेणाधिकावगमात्
संबन्धावगमादगत्या वाक्यभेदस्य न्याय्यत्वादित्यर्थः । वत्सानपाकुर्याद्देशाद्देशान्तरं नयेत् । इतरथा हि ते सर्वे सर्वं दुग्धं
पिबेयुरिति । भवतु परस्मात्स्वरप्राणादेः परो वराच्च तस्मादेव वरीयान् वरतर उद्गीथः कथमनन्तस्तत्राह—परमात्म-
रूपेति । परमात्मदृष्ट्यध्यासात्तद्रूपसपत्तिः । ननु "का साग्नो गतिः कारणं, स्वर इति होवाच स्वरस्य का गतिरिति
प्राण" इतीत्युपक्रम्यास्य लोकस्य का गतिरित्यनन्ताकाशं निर्दिश्याकाशो ह्येवैभ्यो ज्यायानित्यादिनाऽऽकाशस्यैव परोव-
रीयस्त्वादिगुणयोग दर्शयति । तत्कथं परमात्मदृष्ट्यध्यास उद्गीथेऽत आह—परमात्मदृष्टिमिति । आकाशस्तद्विज्ञा
(ब्र. अ. १ पा. १ सू. २२) दित्युक्तं न प्रसर्तव्यमित्यर्थः ॥ ७ ॥ ८ ॥

तत् तत्र देवासुरसग्रामे ह किल देवा उद्गीथम् उद्गीथावयवोङ्कारम् आजहुराहृतवन्तः । तस्य केवलस्याहरणायोगात्
तदाश्रयं ज्योतिष्टोमादि आहृतवन्त इत्यर्थः । अनेन कर्मणा एतानसुरानभिभविष्याम इति स उद्गीता वाचा प्राणेन
च वागुपसर्जनप्राणेनोद्गीतं कृतवान् ॥ इति तृतीयमन्यथात्वाधिकरणम् ॥

कल्पतरुपरिमलः ।

परायां निवेशितस्वरप्राणादिरर्थ इति व्याचष्टे—परस्मात्स्वरप्राणादेः परो वराच्च तस्मादेव वरीयान् वरतर
इति । परोवरीयानित्येकं पदं परोवरीयो हास्य भवति परोवरीयसो ह लोकान् जयतीति वाक्यशेषात्परशब्दे ओलनिपातेन
सिद्धोऽयं शब्द उपन्यस्तार्थविषयः ॥ ७ ॥ ८ ॥ इति तृतीयमन्यथात्वाधिकरणम् ॥

१ तत्र सूत्राणि ३—अन्यथात्वं शब्दादिति चेन्नाविशेषात् ६ न वा प्रकरणभेदात् परोवरीयस्त्वादिवत् ७
संज्ञातश्चेत् तदुक्तमस्ति तु तदपि ८ ॥

(४ अधिकरणम्)

व्याप्तेश्च समञ्जसम् ॥ ९ ॥

‘ओमित्येतदक्षरमुद्गीथमुपासीत’ (छा० १।१।१) इत्यत्राक्षरोद्गीथशब्दयोः सामानाधिकरण्ये श्रूयमाणेऽध्यासापवादैकत्वविशेषणपक्षाणां प्रतिभासनात्कतमोऽत्र पक्षो न्याय्यः स्यादिति विचारः । तत्राध्यासो नाम—द्वयोर्वस्तुनोरनिवर्तितायामेवान्यतरबुद्धावन्यतरबुद्धिरध्यस्यते यस्मिन्नितरबुद्धिरध्यस्यतेऽनुवर्तत एव तस्मिंस्तद्वुद्धिरध्यस्तेतरबुद्धावपि । यथा नास्ति ब्रह्मबुद्धावध्यस्यमानायामप्यनुवर्तत एव नामबुद्धिर्न ब्रह्मबुद्ध्या निवर्तते । यथा वा प्रतिमादिषु विष्ण्वादिवुद्ध्यासः । एवमिहाप्यक्षर उद्गीथबुद्धिरध्यस्यते, उद्गीथे वाऽक्षरबुद्धिरिति । अपवादो नाम—यत्र कस्मिंश्चिद्वस्तुनि पूर्वनिविष्टायां मिथ्याबुद्धौ निश्चितायां पश्चादुपजायमाना यथार्था बुद्धिः पूर्वनिविष्टाया मिथ्याबुद्धेर्निवर्तिका भवति । यथा देहेन्द्रियसंघाते आत्मबुद्धिरात्मन्येवात्मबुद्ध्या पश्चाद्भावित्या ‘तत्त्वमसि’ (छा० ६।८।७) इत्यनया यथार्थबुद्ध्या निवर्त्यते । यथा वा दिग्भ्रान्तिबुद्धिर्दिग्गयाथात्म्यबुद्ध्या निवर्त्यते । एवमिहाप्यक्षरबुद्धोद्गीथबुद्धिर्निवर्त्यते, उद्गीथबुद्ध्या वाऽक्षरबुद्धिरिति । एकत्वं त्वक्षरोद्गीथशब्दयोरनतिरिक्तार्थवृत्तित्वम् । यथा द्विजोत्तमो ब्राह्मणो भूमिदेव इति । विशेषणं पुनः सर्ववेदव्यापिन ओमित्येतस्याक्षरस्य ग्रहणप्रसङ्ग औद्गात्रविशेषस्य समर्पणम् । यथा नीलं यदुत्पलं तदानयेति । एवमिहाप्युद्गीथो य ँकारस्तमुपासीतेति । एवमेतस्मिन्सामानाधिकरण्यवाक्ये विमृश्यमान एते पक्षाः प्रतिभान्ति; तत्रान्यतमनिर्धारणकारणाभावादनर्थाप्राप्ताविदमुच्यते—व्याप्तेश्च समञ्जसमिति । चशब्दोऽयं तुशब्दस्थाननिवेशी पक्षत्रयव्यावर्तनप्रयोजनः । तदिह त्रयः पक्षाः सावधा

भामती ।

व्याप्तेश्च समञ्जसम् ॥९॥ अध्यासो नामेति । गौणी बुद्धिरध्यासः । यथा माणवकेऽनिवृत्तायामेव माणवकबुद्धिर्व्यपदेशवृत्तौ सिंहबुद्धिर्व्यपदेशवृत्तिः सिंहो माणवक इति, एवं प्रतिमायां वासुदेवबुद्धिः, नास्ति च ब्रह्मबुद्धिस्तथोद्गात्र उद्गीथबुद्धिर्व्यपदेशाविति । अपवादैकत्वविशेषणानि चोक्तानि । ऐकार्थ्येऽपि च शब्दद्वयप्रयोगो दृश्यते । यथा वैश्वदेव्यामिक्षा विज्ञानमानन्दम् । व्याख्यायां च पर्यायाणामपि सहप्रयोगो यथा सिन्धुरः करी पिकः कोकिल इति विमृश्यानध्यवसायलक्षणं पक्षं गृह्णाति—तत्रान्यतम इति । सिद्धान्तमाह—इदमुच्यते—व्याप्तेश्च । प्रत्यनुवाकं प्रत्युचमुपक्रमे च समासौ चोकारः सर्ववेदव्यापीति किंगतोऽयमोकारस्तत्तदास्यादिगुणविशिष्टस्तस्मै तस्मै कामावास्यादिकलायोपास्यत्वेनाधिक्रियत इत्यपेक्षायामुद्गीथ इति विशिष्यते । उद्गीथपदेनोकाराद्यवयववटितसामभक्तिभेदाभिधायिना समुदायस्यावयवभावानुपपत्तेस्तत्संबन्धवयव ओंकारो लक्ष्यते, न पुनरोंकारेणात्रयविन उद्गीथस्य लक्षणा ।

वेदान्तकल्पतरुः ।

व्याप्तेश्च समञ्जसम् ॥ ९ ॥ ओमित्येतदक्षरम् उद्गीथमिति वाक्ये ओंकारस्योद्गीथेन विशेषणमर्थं सिद्धवत्कृत्य प्रक्रमभेदाद्विद्याभेदो दर्शितः, इदानीं स एवार्थश्चिन्त्यते । भाष्ये मेदबुद्धावनुवर्तमानायामन्यतरबुद्धिरध्यास इत्यध्यासलक्षणमुक्तम् । तदयुक्तम्; स्मृतिरूप इत्यत्राविवेकपूर्वकस्य वर्णितत्वादत आह—गौणी बुद्धिरध्यास इति । उक्तानीति । भाष्ये यथाश्रुतान्येव ग्राह्याणि न व्याख्यानापेक्षाणीत्यर्थः । उद्गीथोद्गात्रशब्दयोरैकार्थ्यं पर्यायात्सहप्रयोगादेकलपक्षास्तुथानमाशङ्काह—ऐकार्थ्येऽपीति । भाष्यमुपादत्ते—इदमुच्यत इतीति शब्दो द्रष्टव्यः । ओंकारस्य शब्दविशेषस्य कथं वेदव्याप्तिरत आह—प्रत्यनुवाकमिति । यजुर्वेदे अध्ययनप्रवचनयोः प्रत्यनुवाकमुपक्रमसमासौ चोद्गात्र उच्चार्यते, ऋग्वेदे तु प्रत्युचम् । अत एव सामवेदेऽपि ऋगध्यूढलात् सात्र इति सर्ववेदे व्यापक ओंकारः, प्रतिवेदं च स्वरादिभेदाद् भिद्यते । तद्विशेषप्रतिपत्त्यर्थमुद्गीथविशेषणमित्याह—किंगतोऽयमिति । विशेषणे च प्रयोजनमाह—तत्तदास्यादीति । आदिशब्देन समुद्धारितमत्वादि गृह्यते । आसिः कामप्रापकत्वम् । अधिक्रियते प्रतिपाद्यते । ननु संभवे व्यभिचारे च विशेषणमर्थवत्, तत्र सर्ववेदव्यापकत्वाद्विशेष्यस्योद्गात्रस्य भवतु विशेषणेन व्यभिचारः, संभवस्तु विशेष्ये ओंकारे विशेषणस्योद्गीथस्य नोपपद्यते; उद्गीथशब्दस्य सकलभक्तिवाचिलाद् भक्तित्वस्य च भक्त्यवयवे ओंकारेऽनुपपत्तेरत आह—उद्गीथपदेनेति । स्यादेतत्—उद्गीथशब्दस्य किमित्यवयवलक्षणार्थत्वम् ? ओंकारशब्द एवोद्गीथभक्तिनीमवयवविनीलक्ष्यस्तु, तदापि शब्दयोः सामानाधिकरण्यसंभवादत आह—न पुनरोंकारेणेति । खल्वेतस्यैवाक्षरस्योपव्याख्यानं

कल्पतरुपरिमलः ।

व्याप्तेश्च समञ्जसम् ॥ ९ ॥ स एवार्थ इति । उद्गीथेन विशेषणरूपं यमर्थं सिद्धवत्कृत्य विद्याभेदो दर्शितः स

१ ‘णावयवेन’ इति क. ।

भामती ।

ॐकारस्यैवोपरिष्ठात् तत्तद्गुणविशिष्टस्य तत्तत्फलविशिष्टस्य चोपव्याख्यास्यमानत्वात् । दृष्टश्च समुदायशब्दोऽवयवे लक्षणया, यथा ग्रामो दग्धः पटो दग्ध इति तदेकदेशदाहे । अध्यासे तु लक्षणा कल्पना च । तथा हि—आह्यादि-गुणकप्रणवोपासनादिदुस्मृतीथोपासनं प्रणवस्यान्यत् । न चात्राह्यादि उपासनेष्विव फलं श्रूयते । तस्मात् कल्पनीयम् । उद्गीथसंबन्धिप्रणवोपासनाधिकारपरे वाक्ये परमार्थेन नायं दोषः । अपि च गौण्या वृत्तेर्लक्षणावृत्तिर्बलीयसी लाघवात् । लक्षणायां हि लक्षणीयपरत्वं पदस्य तस्यैव वाक्यार्थेऽन्तर्भावात् । यथा गङ्गायां घोष इति लक्ष्यमाणस्य तीरस्य वाक्यार्थेऽन्तर्भावोऽधिकरणतया । गौर्वाहीक इत्यत्र तु गोसंबन्धितिष्ठन्मूत्रपुरीषादिलक्षणया न तत्परत्वं गोशब्दस्य,

वेदान्तकल्पतरुः ।

भवति, आपयिता ह वै कामानां भवति य एतदेवं विद्वानक्षरमुद्गीथमुपास्ते इत्यादिना प्रणवस्यैवाह्यादिगुणविशिष्टस्य तादृ-क्फलविशिष्टस्य चोपव्याख्यास्यमानत्वात्, प्रधाने च लक्षणानुपपत्तेरुद्गीथशब्द एव लक्षणिक इत्यर्थः । ॐकारेण भक्ति-लक्षणाया वैयर्थ्यं च स्याद्, उद्गीथपदेन भक्तिविशेषस्यैव समर्पणेन व्यभिचाराभावादित्यपि द्रष्टव्यम् । निरुद्धा चेयं लक्षणा न सांप्रतिकी स्यादित्यर्थः । इयं च वक्ष्यमाणन्यायेन गौण्येव लक्षणेत्युक्तेति । ननु किमिति फलकल्पना? आह्यादिफलस्य श्रुतत्वादत आह—आह्यादिगुणकेति । ॐकार उद्गीथदृष्टेस्तस्मिन्नाह्यादिगुणदृष्टेस्तस्मिन्नाह्यादिदृष्टेश्चोपास्यरूपमेदाङ्गद इत्यर्थः । सिद्धान्ते फलकल्पना वारयति—उद्गीथसंबन्धीति । उद्गीथभक्तिसंबन्धिनः प्रणवस्योपासनाया अधिकार-प्रतिपादनं, तत्परे तु वाक्ये न फलकल्पनादोषः । आह्यादिदृष्टीर्विधातुमोमित्येतदक्षरमिति वाक्येन विशिष्टप्रणवसमर्पणेन पृथगुपासनविध्यभावादाह्यादिगुणविशिष्टप्रणवोपास्तेऽप्युपयिता ह वै कामानां भवतीत्यादिना फलश्रवणाच्चैत्यर्थः । विषय-तया ॐकार उद्गीथदृष्टिविधौ हि गौण्युद्गीथशब्दस्य वृत्तिः स्यात् । उद्गीथ दृष्टिविषयत्वं च गुणः । ततश्चोद्गीथदृष्टिदृष्टत्वा-दोद्धार उद्गीथ इत्यर्थः सपद्यते । न पुनरुद्गीथेनोद्धारलक्षणा तथा सति दृष्टिविध्यसिद्धे । सिद्धान्ते लवयवविवचनेनो-द्गीथशब्देनावयवलक्षणा । तत किं जातमत आह—गौण्या वृत्तेरिति । वाच्यमर्थं विहाय यद्वस्तु लक्ष्यते तन्मात्र-परलक्षणायाम् इत्यव्यवधानमुक्त्वा गौण्या लक्षणीयार्थद्वाराऽर्थान्तरे शब्दस्य वृत्तेर्व्यवधानमाह—गौर्वाहीक इति ।

कल्पतरुपरिमलः ।

एवार्थश्चिन्त्यत इत्यर्थः । उद्गीथभक्तिसंबन्धिनः प्रणवस्योपासनाया अधिकारप्रतिपादनमिति । प्रतिपादनं विधानम् । तथा चोमित्यक्षरमुद्गीथमुपासीतेत्यत्र उद्गीथभक्त्यवयवोद्धारकमेविशिष्टोपासनाविधिरयं सोमेन यजेतेतिव-द्विशिष्टविधिरूप उत्पत्तिविधिः । स एव रसानां रसतमः परमः परार्थोऽष्टमो य उद्गीथ इत्यत्रोद्धारं रसतमलगुणविधिः । “आपयिता ह वै कामानां भवति य एतदेवं विद्वानक्षरमुद्गीथमुपास्ते” इत्यत्रासिगुणविधिः । “समर्पयिता ह वै कामानां भवति य एतदेवं विद्वानक्षरमुपास्ते” इति तस्मिन् समृद्धिगुणविधिः । आसिसमृद्धिगुणविध्यर्थवादश्रुतफलद्वयग्रहणेन कल्प्योऽधिकारविधिः । आह्यादिदृष्टीर्विधातुमिति । दृष्टिविषयानाह्यादिगुणान् विधातुमित्यर्थः; उत्पत्तिविधिनैव दृष्टिप्राप्तेः । पृथगुपासनाविध्यभावादिति । वक्ष्यमाणफलविशिष्टोपासनोत्पत्तिविषयत्वेन स्वतन्त्रोपासनान्तरविध्यभा-वादित्यर्थः । न च—अत्र मा भूदयमुत्पत्तिविधिः, यथाश्रुतग्रन्थस्वारस्यानुरोधेनोद्गीथावयवत्वविशिष्टप्रणवरूपाश्रयसमर्पणप-रोऽयमस्त्विति—वाच्यम्; एकपदश्रुत्योपासनान्वितस्य विधेस्तदतिलङ्घनेन विशेषणसंक्रान्तिकल्पनानौचित्यात् । अन्यथा सोमेन यजेतेति विधेरप्यधिकारविधिलभ्ययागानुवादेन सोमगुणमात्रविधित्वकल्पनाप्रसङ्गादिह रसतमत्वादियुगविधिषु त्रिष्वपि विनिगमनाविरहात्तत्तद्गुणविशिष्टोपासनाविधिलस्य कल्पनीयतया बहुविशिष्टविधिबहुपासनाविधिकल्पनागौरवप्रसङ्गाच्च । अपि च गौण्या वृत्तेरिति टीकायामध्यासपक्षे गौणी वृत्तिः सिद्धवत्कृत्य व्यवहृता, विशेषणपक्ष इव तस्मिन्नपि पक्षे लक्षणैव किं न स्यादित्याशङ्क्य तस्मिन् पक्षे दृष्टिविधिलाभार्थं गौणी वृत्तिरवश्याश्रयणीयेत्याह—ॐकार उद्गीथदृष्टि-विधौ हीति । सादृश्यलक्षणगर्भा खलु गौणी । ततश्चोद्गीथशब्दस्य यद्योद्धारं गौणी वृत्तिराश्रीयेत, तदोद्गीथदृष्टिविषय-त्वम् । अमी पिष्टपिण्डाः सिंहाः क्रियन्तामित्यत्र सिंहाकारमिव साध्यसादृश्यं गृहीत्वा ॐकारमुद्गीथदृष्टिविषयं कुर्वन्नुपासीते-त्यर्थं पर्यवसानं कर्तुं शक्यमिति दृष्टविधिर्लभ्येत । अवयवावयविसंबन्धमूलकलक्षणाश्रयणे तु सा न लभ्यत इति । उद्गीथ-दृष्टिविषयत्वादोद्धार उद्गीथ इत्यर्थ इति । गौणवृत्त्याश्रयणे ओमित्येदक्षरमुद्गीथमित्यस्यैव तदर्थो लभ्यत इत्यर्थः । गौण्यां लक्षणीयार्थद्वाराऽर्थान्तरे शब्दस्य वृत्तेर्व्यवधानमाहेति । लक्षणीयार्थो मुख्यार्थसादृश्यम् । ननु—भाष्यस्वारस्यान्मुख्यार्थं यत्प्रवृत्तिनिमित्तं तस्यान्यत्रारोपेण शब्दस्य वृत्तिर्गौणी वृत्तिरभिमतैति प्रतीयते । टीकायामप्यधि-करणोपक्रमे तथैव गौणी वृत्तिर्लक्षिता । इह लक्षणागौण्योः सन्निकर्षविप्रकर्षप्रदर्शनभाष्यव्याख्यानावसरे मुख्यार्थसादृश्यं

इति पर्युदस्यन्ते । विशेषणपक्ष एवैको निरवद्य इत्युपादीयते । तत्राध्यासे तावद्या बुद्धिरितर-
त्राध्यस्यते तच्छब्दस्य लक्षणावृत्तित्वं प्रसज्येत तत्फलं च कल्प्येत । श्रूयत एव फलम् 'आप-
यिता ह वै कामानां भवति' (छा० १।१।७) इत्यादीति चेत्, न; तस्यान्यफलत्वात् । आध्या-
दिदृष्टिफलं हि तन्नोद्गीथाध्यासफलम् । अपवादेऽपि समानः फलाभावः । मिथ्याज्ञाननिवृत्तिः
फलमिति चेत्, न; पुरुषार्थोपयोगानवगमात् । न च कदाचिदप्यौकारादौकारबुद्धिर्निर्वर्तते,
उद्गीथाद्वोद्गीथबुद्धिः । न चेदं वाक्यं वस्तुतत्त्वप्रतिपादनपरम्; उपासनाविधिपरत्वात् । नाप्ये-
कत्वपक्षः संगच्छते; निष्प्रयोजनं हि तदा शब्दद्वयोच्चारणं स्यात्; एकेनैव विवक्षितार्थसमर्प-
णात् । न च हौत्रविषय आध्वर्यवविषये वाऽक्षर ओंकारशब्दवाच्य उद्गीथशब्दप्रसिद्धिरस्ति ।
नापि सकलायां साम्नो द्वितीयायां भक्ताबुद्गीथशब्दवाच्यायामोंकारशब्दप्रसिद्धिर्येनानतिरि-
क्तार्थता स्यात् । परिशेषाद्विशेषणपक्षः परिगृह्यते । व्याप्तेः सर्ववेदसाधारण्यात् । सर्वव्याप्य-
क्षरमिह मा प्रसज्जीत्यत उद्गीथशब्देनाक्षरं विशेष्यते । कथं नाम ? उद्गीथावयवभूत ओंकारो
गृह्येतेति । नन्वस्मिन्नपि पक्षे समाना लक्षणा; उद्गीथशब्दस्यावयवलक्षणार्थत्वात् । सत्यमेव-
मेतत् । लक्षणायामपि तु संनिकर्षविप्रकर्षौ भवत एव । अध्यासपक्षे ह्यर्थान्तरबुद्धिरर्थान्तरे निक्षि-
प्यत इति विप्रकृष्टा लक्षणा, विशेषणपक्षे त्ववयवविचनेन शब्देनावयवः समर्प्यत इति संनि-
कृष्टा; समुदायेषु हि प्रवृत्ताः शब्दा अवयवेष्वपि वर्तमाना दृष्टाः पटग्रामादिषु । अतश्च व्याप्ते-
हेतुरोमित्येतदक्षरमित्येतस्योद्गीथमित्येतद्विशेषणमिति समञ्जसमेतत्, निरवद्यमित्यर्थः ॥ ९ ॥
इति चतुर्थं व्याख्यधिकरणम् ॥

भामती ।

अपि तु तत्कक्षाव्यवहिततद्वृत्तयुक्तवाहीकपरत्वमिति गौण्या वृत्तेर्गौरवाहुर्बलत्वं तदिदमुक्तं—लक्षणायामपि त्विति ।
गौण्यपि वृत्तिर्लक्षणावयवत्वाल्लक्षणात् । यद्यपि वैश्वदेवीपदमामिक्षायां प्रवर्तते; तथाप्यर्थभेदः स्फुटतरः । आमिक्षा-
पदं हि रूपेणामिक्षायां प्रवर्तते । वैश्वदेवीपदं तु तस्यामेव विश्वदेवविशिष्टायाम् । एवं हि विज्ञानानन्दयोरपि स्फुट-
तरः प्रवृत्तिमिति भेदः सत्यपि ब्रह्मण्यैकार्थ्ये । न च व्याख्यानमुभयोरपि प्रसिद्धार्थत्वाद्भिन्नार्थत्वाच्च । शेषमतिरोहि-
तार्थम् ॥ ९ ॥ इति चतुर्थं व्याख्यधिकरणम् ॥

वेदान्तकल्पतरुः ।

लक्षणायामपीति । भाष्ये पूर्वपक्षेऽपि लक्षणाऽभ्युपगमो न युक्त, तत्र गौणी वृत्तिरित्युक्तादत आह—गौण्यपीति ।
लक्षणा गुणविषयावयव एकदेशो यस्याः साः तथोक्ता । एवमध्यासपक्षं दूषयित्वैकलपक्षं दूषयति—यद्यपीति ।
वैश्वदेव्यादिशब्दे लक्ष्यैक्येऽपि वाच्यभेदान्न पर्यायत्वं तव तु वाच्याभेदात्पर्यायत्वमित्यर्थः । ननु पर्यायत्वेऽपि करिसि-
न्धुरादिशब्दानां सहप्रयोग उक्तस्तत्राह—न च व्याख्यानमिति ॥ ९ ॥ इति चतुर्थं व्याख्यधिकरणम् ॥

कल्पतरुपरिमलः ।

लक्षयित्वा तद्वारेण तद्व्यर्थान्तरे वृत्तिर्गौणीति लक्षितलक्षणारूपा सा टीकाकारैराचार्यैश्च वक्ष्यते, किमर्थमिह भाष्यस्वारस्य-
परित्यागः ? भाष्योक्त आरोप एव हि प्रकृतोपयोगी प्रसिद्धश्च—तथा हि—अध्यासपक्षे नास्ति ब्रह्मत्वादेरोद्गारे उद्गीथ-
त्वादेरोप्योपासना वर्णिता, तथोपासना च नास्ति ब्रह्मशब्दस्य ब्रह्मत्वारोपेणोद्गारे उद्गीथशब्दस्योद्गीथत्वारोपेण च वृत्ता-
वेव घटते । तस्मादारोपपक्ष एव प्रकृतोपयोगी । प्रसिद्धश्च स एव लोके वेदे च । लोके तावत्—“किमसुभिर्गल्पितैर्जड
मन्यसे मयि निमज्जतु भीमसुतामन । मम किल श्रुतिमाह तदर्थिकां नलमुखेन्दुपरां विबुधः स्मरः ॥” इति । अत्र
नलविहारतुरया दमयन्त्या चन्द्रं प्रत्युपालम्भः कियते । मृताना मनः चन्द्रे लगतीति प्रतिपादयन्ती “यत्रास्य पुरुषस्याग्निं
वागप्येति वातं प्राणश्चक्षुरादित्यं मनश्चन्द्रमित्या”दिश्रुतिं दृष्ट्वा खलु दमयन्ती मृता चेदस्या मनः स्वस्मिन् लभं भवेदिति
प्रत्याशया मां मारयितुमिच्छसि । सा जडस्य तव प्रत्याशा निष्फला । यतः सा श्रुतिः नलमुखचन्द्रविषयेति विबुधो
मन्मथो मह्यसुपदिष्टवानिति । एवं श्रुतेश्चन्द्रान्तरविषयत्ववर्णनं नलमुखे चन्द्रत्वारोप एव संगच्छते । एवम्—“अचतुर्वदनो
ब्रह्मा द्विबाहुरपरो हरिः । अमाललोचनः शम्भुर्भगवान् बादरायणः ॥” इत्यत्रापि बादरायणे ब्रह्मत्वाद्यारोपे एव चतुर्वदन-
त्वादप्रसिद्धब्रह्माद्यैकैकगुणवैकल्यवर्णनं स्वारस्यमश्रुते । अत्यल्पमिदमुदाहृतम् । सर्वत्रारोपप्रमाणा एव कार्यसरणयः । एवं-
भूतेष्वारोपेषु सादृश्यं व्यङ्ग्यविषयतया कविभिर्विवक्ष्यते, न तु गौणवृत्तिविषयतया । अत एव रूपकेणोपमा व्यज्यत इत्यालङ्का-
रिकसमयः । तथा वेदेऽपि ‘आत्मानं रथिनं विद्धि शरीरं रथमेव च’ इत्यादिष्वात्मशरीरादिषु रथिरथादिभावारोपः सुप्रसिद्धः ।

(५ अधिकरणम्)

सर्वाभेदादन्यत्रेमे ॥ १० ॥

वाजिनं छन्दोगानां च प्राणसंवादे श्रैष्ठ्यगुणान्वितस्य प्राणस्योपास्यत्वमुक्तम् । वागादयोऽपि हि तत्र वसिष्ठत्वादिगुणान्विता उक्ताः । ते च गुणाः प्राणे पुनः प्रत्यर्पिताः—‘यद्वा अहं वसिष्ठोऽस्मि त्वं तद्वसिष्ठोऽसि’ (बृ० ६।१।४) इत्यादिना । अन्येषामपि तु शाखिनां कौषीतकिप्रभृतीनां प्राणसंवादिषु ‘अथातो निःश्रेयसादानम्’ ‘एता ह वै देवता अहंश्रेयसे विवदमानाः’ (कौ० २।१४) इत्येवंजातीयकेषु प्राणस्य श्रैष्ठ्यमुक्तम्, न त्विमे वसिष्ठत्वादयोऽपि गुणा उक्ताः । तत्र संशयः—किमिमे वसिष्ठत्वादयो गुणाः कचिदुक्ता अन्यत्राप्यस्येरन्नुत नास्येरन्निति । तत्र प्राप्तं तावन्नास्येरन्निति । कुतः ? एवं-शब्दसंयोगात् । ‘तैथो य एवं विद्वान्’ प्राणे निःश्रेयसं विदित्वा इति हि तत्र तत्रैवं-शब्देन वेद्यं वस्तु निवेद्यते । एवंशब्दश्च संनिहितावलम्बनो

भामती ।

सर्वाभेदादन्यत्रेमे । एवंशब्दस्य सन्निहितप्रकारभेदपरामर्शार्थत्वात्साक्षाच्छब्दोपस्थापितस्य च संनिधानाच्छाखान्तरगतस्य चानुक्ततया संनिधानाभावाच्च कौषीतकिप्राणसंवादवाक्ये प्राणस्य वसिष्ठत्वादिभिर्गुणैरुपास्यत्वमपि तु वेदान्तकल्पतरुः ।

सर्वाभेदादन्यत्रेमे ॥ १० ॥ ॐकारस्य सर्वस्य प्राप्तावुद्गीथमिति विशेषणादन्यव्यावृत्तिवदेवं विद्वानित्येवंशब्दात्संनिहितावलम्बनादसंनिहितस्य विधेयक्यद्वाराऽनुमानात् प्राप्तवतो वसिष्ठत्वादेर्व्यावृत्तिरिति पूर्वपक्षमाह—एवंशब्दस्येति । ननु कौषीतकिवाक्यं, वसिष्ठत्वादिसंप्राणविषयं, श्रैष्ठ्यादिगुणकप्राणोपास्तिपरत्वाद्, वाजसनेयिवाक्यवदित्यनुमानाद्वसिष्ठत्वादिकमपि संनिहितमिति नेत्याह—साक्षादिति । अशाब्दस्य शाब्देनाऽनन्वयात् । न हि गामानयेति वाक्यार्थे प्रत्यक्षदृष्टो घटोऽन्वेतीति फलविधिपरे एवं विद्वानिति वाक्येऽन्यव्यावृत्तिपरत्वमेवंशब्दस्य न युक्तम्, वाक्यभेदप्रसङ्गादिति केशवोक्त-कल्पतरुपरिमलः ।

अजामेकामित्यादिमन्त्रे प्रकृतावजालकल्पना ‘असौ वा आदित्यो देवमधि’त्यादावादित्यमण्डले मधुलकल्पनेत्यादिकमपि सुप्रसिद्धमेव । इत्थं वेदे आरोपमूलां शब्दवृत्तिं “शरीररूपकविन्यस्तगृहीतेरिति” “कल्पनोपदेशाच्च” “मध्वादिवदविरोध” इति च सूत्रकारोऽपि स्पष्टमाह । तस्मादिह लक्षितलक्षणारूपा गौणीति व्याख्यातुमयुक्तम् । न च लक्षणागौण्योः सन्निकर्षविप्रकर्षप्रतिपादकव्याख्येयभाष्यमनुसृत्य तथा व्याख्यानम्, मुख्यार्थसाक्षात्संबन्धमूला लक्षणा सन्निकृष्टा मुख्यार्थवृत्तिगुणसमानगुणाधिकरणत्वरूपपरम्परासंबन्धमूला गौणी विप्रकृष्टेत्येवं भाष्यतात्पर्योपपत्तेरिति—चेत्, उच्यते; यथाभाष्यमारोपमूला गौणीत्येव टीकाकाराणामाचार्याणामप्यभिमतं तदधिकरणोपक्रमटीकातद्व्याख्यानाभ्यां स्पष्टम् । सन्निकर्षविप्रकर्षभाष्यगौण्यारोपमूला न भवति, किंतु सादृश्यलक्षणामूलेति ये पूर्वमीमांसका वर्णयन्ति तन्मतानुसारेणापि योजयितुं शक्यमिति वैभवात्तथा व्याख्यातम् । पूर्वमीमांसकैर्हि तत्सिद्धये टीकायां यजमानः प्रस्तर इत्यत्र प्रस्तरे यजमानशब्दस्य यजमानत्वारोपेण वृत्तिर्न भवति, किंतु तत्कार्यकरणत्वरूपयजमानसादृश्येनेति महता यत्नेनोपपादितम् । वस्तुतस्तत्रापि यजमानत्वारोपेण वृत्तिरित्येव युक्तमुत्तरम् । “बर्हिषः प्रस्तरं सादयति प्रजा वै बर्हिर्यजमानः प्रस्तरं यजमानमेवायजमानादुत्तरं करोती”ति संदर्भो “रोहितेन त्वाऽग्निर्देवतां गमयन्नित्याहैते वै देवाश्चा यजमानः प्रस्तरं यदेतैः प्रस्तरं प्रहरति देवाश्चैरेव यजमानं स्वर्गं लोकं गमयती”ति संदर्भश्च संगच्छते । बर्हिष उपरि यत्प्रस्तरस्यासादनं तदेव यजमानस्यायजमानादुत्तरीकरणमिति वचनं हि बर्हिषि प्रस्तरत्वारोपे प्रस्तरे यजमानत्वारोपे च सत्येव संगच्छते । तथा रोहितेन त्वेत्यादिभिर्मन्त्रैः प्रस्तरस्याहवनीये स्वर्गो लोक आहवनीय इत्यर्थवादान्तरश्रुतेः प्रहरणं प्रक्षेपणमिति वचनमपि मन्त्रेषु देवाश्चत्वरस्य प्रस्तरे यजमानत्वाहवनीये स्वर्गलस्य चारोप एव संगच्छते । एवं सत्यपि वार्तिकादिषु यदारोपप्रच्छादनं तद्वेदप्रामाण्यसंरक्षणव्यसनिताया । यद्यपि रुद्रोदनाद्यसदर्थमवलम्ब्य विधेयस्तुतौ तात्पर्यवर्णने प्रामाण्यस्य न क्षतिः; तथापि—प्रसरं न लभन्ते हि यावत्कचन मर्कटाः । नाभिद्रवन्ति ते तावत् पिशाचा वा खगोचरे ॥ इति न्यायमवलम्ब्य वेदप्रामाण्यप्रतिषेधकारणं कथितोऽप्यवकाशस्यालाभायारोपपक्षः प्रोक्तः । अलं विस्तरेण ॥ ९ ॥ इति चतुर्थं व्याख्यधिकरणम् ॥

सर्वाभेदादन्यत्रेमे ॥ १० ॥ ननु कौषीतकिवाक्यमिति । एवंशब्दः सन्निहितावलम्बन इत्येतावता शाखान्तरोक्तं वसिष्ठत्वादिकं न व्यावर्तयति, तस्याप्यनुमानतः सन्निहितत्वेनैवंशब्दपरामर्शनीयत्वादिति शङ्का । सन्निधापितमेवंशब्दः परामृशति न प्रमाणान्तरसन्निधापितमपि; अन्यथा गामानयेत्यत्र गोरिव प्रत्यक्षोपस्थापितघटस्यापि कर्मतयाऽन्यप्रसङ्गादिति परिहारार्थः । फलविधिपरे इति । तथो य एवं विद्वानित्यादि तदमृतो भवति यदमृता देवा

१ ‘वाजसनेयिना’ इति ज. । २ ‘वासिष्ठोऽसि’ इति ज. । ३ तथोशब्दपाठः कल्पतरुपरिमलानुसारेणात्र स्थापितः । इदानींतनोपलभ्यमानभाष्यपुस्तकेषु ‘अथो’ इति दृश्यते । रत्नप्रभाकाराणामपि स एव संमतः ।

न शाखान्तरपरिपठितमेवंजातीयकं गुणजातं शक्नोति निवेदयितुम् । तस्मात्स्वप्रकरण-
स्थैरेव गुणैर्निराकाङ्क्षत्वमिति । एवं प्राप्ते प्रत्याह—अस्येरन्निमे गुणाः कचिदुक्ता वसिष्ठत्वाद्-
योऽन्यत्रापि । कुतः ? सर्वाभेदात् । सर्वत्रैव तदेवैकं प्राणविज्ञानमभिन्नं प्रत्यभिज्ञायते,
प्राणसंवादादिसारूप्यात् । अभेदे च विज्ञानस्य कथमिमे गुणाः कचिदुक्ता अन्यत्र नास्येरन् ?
नन्वेवं-शब्दस्तत्र तत्र भेदेनैवंजातीयकं गुणजातं वेद्यत्वाय समर्पयतीत्युक्तम् । अत्रोच्यते—
यद्यपि कौषीतकिब्राह्मणगतेनैवं-शब्देन वाजसनेयिब्राह्मणगतं गुणजातमसंशब्दितमसंनिहित-
त्वात्; तथापि तस्मिन्नेव विज्ञाने वाजसनेयिब्राह्मणगतेनैवं-शब्देन तत्संशब्दितमिति न पर-

भामती ।

ज्येष्ठश्रेष्ठत्वमात्रेणेति पूर्वः पक्षः । सिद्धान्तस्तु—सत्यं संनिहितं परामृशति एवंकारो न तु शब्दोपात्तमात्रं संनिहितम् ।
किंतु यच्छब्दाभिहितार्थनान्तरीयकतया प्राप्तं तदपि हि बुद्धौ संनिहितं संनिहितमेव । यथा ‘यस्य पर्णमयी जुहू-
र्भवति’ इत्यव्यभिचरितक्रतुसमन्वयया जुहोपस्थापितः क्रतुः । तस्मादुपास्यफलप्रत्यभिज्ञानात्तदव्यभिचारिणः प्रकार-
भेदस्येहानुक्तस्यापि बुद्धौ संनिधानात्प्रकृतपरामर्शिनैवंकारेण परामर्शो युक्त इति सिद्धम्, कौषीतकिब्राह्मणगतेन तावदे-
वंकारेण शक्यते परामृष्टम् । तथाप्यभ्युपेत्यापि ब्रूम इत्याशयवता भाष्यकृतोक्तं—तथापि तस्मिन्नेव विज्ञाने

वेदान्तकल्पतरुः ।

मयुक्तम्; व्यावृत्तिपरेऽपि वाक्ये विद्यैक्यद्वारप्राप्तशाखान्तरीयफलसंबन्धानुवादात् कुतो वाक्यभेदः ? सत्यम्, अशाब्दं
शाब्दे नान्वेति सन्निधिमित्रमभिदधतस्त्वेवंशब्दस्य शाखान्तरीयमपि वसिष्ठत्वादिकं गुणद्वारेण सन्निहितमभिधेयमिति
भवति शाब्दम् । अतश्च वाक्यार्थेऽन्वेतीति सिद्धान्तयति—सत्यमित्यादिना । एवं च सिद्धान्ते संनिहितसमस्तधर्मपरा-
मर्शिन एवंप्रत्यक्षानुवादकत्वात् फलपरत्वमेव कौषीतकिवाक्यस्येति वेदितव्यम् । जुहोपस्थापितक्रतुः संनिहितः, स च
जुहूपदस्य लक्ष्य इति नाशाब्द इत्यर्थः । उपास्यफलप्रत्यभिज्ञानादिति । उपास्यप्राणस्य प्रत्यभिज्ञानात्तदाप्तिलक्षणफ-
लस्य प्रत्यभिज्ञानाच्चेत्यर्थः । भाष्ये कौषीतकिब्राह्मणगतेनैवंशब्देन वाजसनेयिब्राह्मणगतगुणपरामर्शाभावाङ्गीकारो न युक्तः;
उक्तप्रकारेण तत्परामर्शस्यापि संभवादत् आह—तथापीति । शाखान्तरीयगुणोपसंहारेऽपि स्वशाखागतगुणस्वीकारा-

कल्पतरुपरिमलः ।

इत्यन्तं तत्र फलवाक्यम् । विद्यैक्यद्वारा प्राप्तशाखान्तरीयफलसंबन्धानुवादादिति । ननु कौषीतकिशा-
खाया “तदमृतो भवति यदमृता देवा” इति प्राणदेवतासायुज्यं फलमुक्तम् । शाखान्तरे तु छान्दोग्ये बृहदारण्यके च
ज्यैष्ठ्यश्रेष्ठ्यरूपफलं तद्बृहदारण्यके खानामिति विशेषणात् ज्ञातिमध्ये वयसा गुणेन चाधिक्यरूपमैहिकमेव, तत्क्रतुः शाखा-
न्तरीयफलानुवादसंभवः ? इति—चेत्, उच्यते; कौषीतकिशाखायामिवास्ति शाखान्तरेऽप्यनाम्नातवसिष्ठत्वादियुगा
प्राणविद्या । अत एव भाष्ये कौषीतकिप्रमृतीनामित्युक्तम् । तेषु प्राणदेवतासायुज्यं फलमुक्तमस्तीत्याचार्याणामाशयः ।
ननु—छान्दोग्यबृहदारण्यकोक्तज्यैष्ठ्यश्रेष्ठ्यगुणलाभोऽपि प्राणदेवतासायुज्यरूप एव; तत्सायुज्यस्य तद्गुणान्वयरूपत्वात्,
बृहदारण्यके ज्येष्ठश्च श्रेष्ठश्च खानां भवतीत्येतदन्तरमपि च येषां बुभूषति य एवं वेदेति वाक्येनान्येषामपि येषां
ज्येष्ठश्च श्रेष्ठश्च भवितुमिच्छति तेषामपि ज्येष्ठः श्रेष्ठश्च भवतीति ज्यैष्ठ्यश्रेष्ठ्ययोरैहिकासुष्मिकसाधारण्यस्योक्तत्वात्, एवं
फलभेदोपपादनेन पूर्वपक्षसिद्धान्तयोर्विद्यैक्यसिद्धवत्कारयोगात् । तस्मात्फलानुवादेनान्यव्यावृत्तिपरतोक्तिर्युक्तेव । ननु—
पञ्चाम्रिविद्यावैश्वानरविद्यादिफलवाक्येष्वपि एवं श्रूयते तेषामपि शाखान्तरप्राप्तफलानुवादेनान्यव्यावृत्तिपरता स्यादिति—
चेत्, अस्तु, पूर्वपक्षिणः का हानिः ? अत्र सैद्धान्तिकन्यायाव्युत्पादनेन तेष्वनुपसंहारशङ्कानिरासो भविष्यतीति । —ननु
सत्यमित्यादिटीकायामशाब्दस्यापि शाखान्तरीयगुणजातस्य शाब्दान्वयो युक्तः; अव्यभिचरितक्रतुसंबन्धिजुहूपस्थापितस्य
क्रतोः पर्णतान्वयदर्शनात्, तथेहाव्यभिचरितवसिष्ठत्वादियुगसंबन्धुपास्यफलोपस्थापितस्य वसिष्ठत्वादेरन्वयसंभवादित्यु-
क्तमिति प्रतिभाति । तत्र युक्तम्, शब्दोपस्थापितस्यैव शाब्दान्वयनियमात्, पर्णतावाक्येऽपि न लिङ्गोपस्थापितस्य
क्रतोरन्वयः, किंतु जुहूपलक्षितस्य । पर्णताया जुह्वाकृतिमात्रार्थत्वे वैयर्थ्यं स्यादिति जुहूपदस्य तद्वति क्रतौ लक्षणा
स्वीकृता । न चेह कस्यचित्पदस्य शाखान्तरीयगुणजातलक्षणायां किञ्चित्कारणमस्तीत्याशङ्का वारयति—सत्यमशाब्दं
शाब्दे नान्वेतीति । भवति शाब्दमिति । स्वशाखान्तरावतपरशाखान्तरातमपि शाब्दमेव; शाब्दत्वेऽपि कौषीतकिशा-
खागतैवंशब्दार्थावगतिसमये शाखान्तरात्रातं गुणजातं शब्देन नोपस्थितं, किं तु स्वशाखान्तरातं तत्पूर्वापरानेकवाक्यविहितं
तदाशब्देनोपस्थितं । तदानीमशाब्दमपि शब्दमूलप्रतिपत्त्यास्पदमेतत्प्रकरणान्तरातगुणत्वेन कोटीकृतम् एवंशब्दो गोचरये-
दिति चेत्, एवं तर्हि शाखान्तरात्रातमपि गुणजातमेतद्व्यासंबन्धिगुणत्वेन कोटीकृतं स गोचरयतीत्यस्तु, प्रधानभूतवि-
द्याघटितप्रकरणानुप्रवेशापेक्षया विद्यानुप्रवेशे लाघवादिभिर्भावः । उपास्यफलप्रत्यभिज्ञानादिति । फलप्रत्यभिज्ञान-

शाखागतमप्यभिन्नविज्ञानावरुद्धं गुणजातं स्वशाखागताद्विशिष्यते । न चैवं सति श्रुतहानिर-
श्रुतकल्पना वा भवति । एकस्यामपि हि शाखायां श्रुता गुणाः श्रुता एव सर्वत्र भवन्ति;
गुणवतो भेदाभावात् । न हि देवदत्तः शौर्यादिगुणत्वेन स्वदेशे प्रसिद्धो देशान्तरं गतस्तद्देश्यै-
रविभावितशौर्यादिगुणोऽप्यतद्गुणो भवति । यथा च तत्र परिचयविशेषादेशान्तरेऽपि देवदत्त-
गुणा विभाव्यन्ते । एवमभियोगविशेषाच्छाखान्तरेऽप्युपास्या गुणाः शाखान्तरेऽप्यस्येरन् ।
तस्मादेकप्रधानसंबद्धा धर्मा एकत्राप्युच्यमानाः सर्वत्रैवोपसंहर्तव्या इति ॥ १० ॥ इति पञ्चमं
सर्वाभेदाधिकरणम् ॥

भामती ।

वाजसनेयिब्राह्मणगतेनेति । श्रुतहानिरिति । केवलस्य श्रुतस्य हानिरितरसहितस्य चाश्रुतस्य कल्पना न
चेत्यर्थः । अतिरोहितमन्यत् ॥ १० ॥ इति पञ्चमं सर्वाभेदाधिकरणम् ॥

वेदान्तकल्पतरुः ।

त्कथं श्रुतहानिप्रसक्तिर्यतो भाष्ये निषिध्यतेऽत आह—केवलस्येति । केवल हि स्वशाखायां श्रुतास्तेषां कैवल्यहानिर-
श्रुतोपसंहारे सतीति शङ्केत्यर्थः ॥ १० ॥

निःश्रेयसं श्रेष्ठं तस्यादानं निर्धारणं प्रस्तूयत इत्यर्थः । अहंश्रेयसे आत्मश्रेष्ठत्वाय । यथा प्राणो वागादिभ्यः श्रेष्ठ-
स्तथा उ । उशब्दोऽप्यर्थः । एवं विद्वानपि प्राणे श्रेष्ठं विदित्वा उपास्यप्राणात्मत्वप्राप्त्या श्रेष्ठ्यादिगुणान्वितो भवति ॥
इति पञ्चमं सर्वाभेदाधिकरणम् ॥

कल्पतरुपरिमलः ।

मुपपादितम् । स्यादेतत्—वसिष्ठत्वादीनां कौषीतकिशाखामातायामुदाहृतप्राणविद्यायामुपसंहारो न युज्यते; विरोधात्,
तथा हि—वाचो वसिष्ठत्वं वाग्मिनः । सद्यवहारजननेन वसुमत्तासपादकत्वं चक्षुषः प्रतिष्ठात्वं चक्षुष्मतः समविष-
मभूतत्वादिप्रदर्शनेन प्रतिष्ठासपादकत्वं श्रोत्रस्य संपत्त्वं वेदशास्त्रतदर्थश्रवणादिसपादनेन सपत्करत्वं मनस आय-
तनत्वं सक्चन्दनादिविषयज्ञानरूपभोगायतनत्वमिति तत्तद्वाक्यशेषाद्यनुसारेण स्थितम् । अतो यदहं वसिष्ठोऽस्मीत्या-
देर्यदहं वसुमत्तासपादनसमर्थोऽस्मि त्वं तद्वसिष्ठोऽसि मत्सामर्थ्यस्य स्वधीनत्वात्तवैतत्सामर्थ्यमित्यादिरर्थः । इदं च प्राणस्य
वागादिगततत्तत्कार्यसंपादनसामर्थ्यनिमित्तत्वरूपं वसिष्ठत्वादिकं छान्दोग्यवाजसनेयकगतप्राणविद्यायामुपपाद्यते; तयोः
प्राणोच्चिक्रमिषायां वागादिनामपि क्रमेण प्रसक्तिवर्णनेन तेषां स्वकार्यकरणसामर्थ्यस्य प्राणाधीनत्वात् । कौषीतकिशाखायां
दशमाध्याये यत्प्राणविद्याम्रानं, तत्रापि वसिष्ठत्वादिकमुपपद्यते । तत्र हि “यो ह वै ज्येष्ठं च श्रेष्ठं च वेदं ज्येष्ठश्च ह वै
श्रेष्ठश्च खाना भवती”त्यारभ्य छान्दोग्यबृहदारण्यकरीत्यैव प्राणस्य ज्येष्ठश्रेष्ठगुणवत्त्वं वागादीनां वसिष्ठत्वादियुगलं
मुख्यप्राणस्य वागादीनां च श्रेष्ठविषयपरस्परविवादेन ब्रह्मसम्भोपवर्णनं यस्मिन्नुत्क्रान्ते शरीरेन्द्रियानवस्थितिः स श्रेष्ठ
इति ब्रह्मवचनं तत्परिचिकीर्षया वागादीनामेकैकस्य शरीरादुत्क्रम्य पर्यटनं तदा शरीरस्येन्द्रियाणां च यथापूर्वमवस्थानं
प्राणस्योत्क्रमणप्रवृत्तौ तेषां विशरणं ततो भीतानां वागादीनां मोत्कमीस्त्वन्नः श्रेष्ठ इति मुख्यप्राणं प्रति वचनमित्येतत्सर्वं
क्रमेण वर्णितम् । प्राणे वागादिगतवसिष्ठत्वादियुगलसमर्पणमात्रं नोक्तम् । कौषीतकिशाखायां चतुर्थाध्याये “अथातो निःश्रे-
यसादानं”मित्यारभ्य या प्राणविद्याऽऽम्राता तस्यामुक्तरूपं वसिष्ठत्वादिकं प्राणे नोपपाद्यते । तत्र हि प्राणानधीनकार्यत्वं
वागादीनामुक्तम् । शरीरमात्रस्य प्राणाधीनस्थितिसंचारादिमत्त्वमुक्तम् । “अथातो निःश्रेयसादानं सर्वा वै देवता अहंश्रे-
यसे विवदमाना अस्माच्छरीरादुच्चक्रमुस्तद्गृहभूतं क्षिप्ये अथैतद्वाक् प्रविवेश तद्वाचा वदच्छिष्य एव । अथैनच्चक्षुः प्रविवेश
तद्वाचा वदच्छुषा पश्यच्छिष्य एव । अथैनत् श्रोत्रं प्रविवेश तद्वाचा वदच्छुषा पश्यच्छ्रोत्रेण शृण्वत् क्षिप्य एव । अथैन-
न्मनः प्रविवेश तद्वाचा वदच्छुषा पश्यत् श्रोत्रेण शृण्वत् मनसा ध्यायत् क्षिप्य एव । अथैनत् प्राणः प्रविवेश तत्तत्
एव समुत्तस्थौ” इति । तस्मादुदाहृतकौषीतकिशाखाम्रातप्राणविद्यायां वसिष्ठत्वाद्युपसंहारो न युक्त इति—चेत्, उच्यते;
वागादीनामभिवदनमात्रस्य प्राणानधीनत्वोक्ताविति गोष्ठीषु सद्यवहारजननेन वसुमत्तासंपादकत्वरूपं यद्वसिष्ठत्वम् एव-
मादिकं शरीरस्थितिसंचारापेक्षं प्राणाधीनमित्येतदिहाप्यनुमतमेवेति वसिष्ठत्वाद्युपसंहारे न काप्यनुपपत्तिः ॥ १० ॥

उशब्दोऽप्यर्थ इति । तथो इत्यत्र तथा उ इति द्वे पदे इति भावः । प्राणात्मत्वप्राप्त्या प्राणसायुज्यप्राप्त्या ।
अथ वा—कल्पान्तरे प्राणदेवताभावप्राप्त्या ॥ इति पञ्चमं सर्वाभेदाधिकरणम् ॥

(६ अधिकरणम्)

आनन्दादयः प्रधानस्य ॥ ११ ॥

ब्रह्मस्वरूपप्रतिपादनपरासु श्रुतिष्वानन्दरूपत्वं विज्ञानघनत्वं सर्वगतत्वं सर्वात्मत्वमित्ये-
वंजातीयका ब्रह्मणो धर्माः कचित्केचित् श्रूयन्ते । तेषु संशयः—किमानन्दादयो ब्रह्मधर्मा यत्र
यावन्तः श्रूयन्ते तावन्त एव तत्र प्रतिपत्तव्याः, किं वा सर्वे सर्वत्रेति । तत्र यथाश्रुतिविभागं
धर्मप्रतिपत्तो प्राप्तायामिदमुच्यते—आनन्दादयः प्रधानस्य ब्रह्मणो धर्माः सर्वे सर्वत्र प्रतिप-
त्तव्याः । कस्मात् ? सर्वाभेदादेव । सर्वत्र हि तदेवैकं प्रधानं विशेष्यं ब्रह्म न भिद्यते । तस्मा-
त्सर्वत्रिकत्वं ब्रह्मधर्माणाम् तेनैव पूर्वाधिकरणोदितेन देवदत्तशौर्यादिनिर्दर्शनेन ॥ ११ ॥ नन्वेवं
सति प्रियशिरस्त्वादयोऽपि धर्माः सर्वे सर्वत्र संकीर्येरन् । तथा हि—तैत्तिरीयक आनन्दमय-
मात्मानं प्रक्रम्यान्नायते—‘तस्य प्रियमेव शिरः । मोदो दक्षिणः पक्षः । प्रमोद उत्तरः पक्षः ।
आनन्द आत्मा । ब्रह्म पुच्छं प्रतिष्ठा’ (तै० २।५) इति । अत उत्तरं पठति—

भामती ।

आनन्दादयः प्रधानस्य ॥ ११ ॥ गुणविधानस्य वास्तवगुणैख्यानाद्विवेकार्थमिदमधिकरणम् । यथैकस्यैव ब्रह्मणः
संयद्ब्रह्मत्वादयः सत्यकामादयश्च गुणा न संकीर्यन्ते । एवमानन्दविज्ञानत्वादयो विभुत्वमित्यत्वादिभिर्गुणैः प्रदेशान्त-
रोक्तैर्न संकीर्येरन् । तत्संकरे वा संयद्ब्रह्मत्वादयोऽपि सत्यकामादिभिः संकीर्येरन् । न हि ब्रह्मणो धर्मिणस्तत्त्वे
कश्चिद्विशेष इति पूर्वः पक्षः । राद्धान्तस्तु—वास्तवविधेययोर्वस्तुधर्मतया चानुष्ठेयतया चाव्यवस्थायवस्थे व्यतिष्ठेते ।
वस्तुधर्मो हि यावद्वस्तु व्यतिष्ठेते । नासावेकत्रोक्तोऽन्यत्रानुक्तो नास्तीति शक्यं वक्तुम् । विधेयस्तु पुरुषप्रय-
त्नतन्त्रः । पुरुषप्रयत्नश्च यत्र यावदुपविशिष्टे ब्रह्मणि चोदितः स तावत्येवावतिष्ठेते नाविहितमपि गुणं गोचरीकर्तुमर्हति ।
तस्य विधितन्त्रत्वाद्विशेष्ये व्यवस्थानात् । तस्मादानन्दविज्ञानादयो ब्रह्मतत्त्वात्मतयोक्ता यत्र यत्र ब्रह्म श्रूयते तत्र तत्रा-
नुक्ता अपि लभ्यन्ते । संयद्ब्रह्मादयश्चोपासनाप्रयत्नविधिष्वपि यथाविध्यवतिष्ठन्ते, न तु यथावस्त्विति सिद्धम् । प्रिय-

वेदान्तकल्पतरुः ।

आनन्दादयः प्रधानस्य ॥ ११ ॥ प्राणस्य सविशेषत्वाद्युक्तं शाखान्तरीयवसिष्ठत्वाद्युपसंहारः, ब्रह्मणस्तु निर्वि-
शेषत्वात् स्वशाखागतधर्मैरेव प्रमितिसिद्धेर्नान्दाद्युपसंहार इति प्रत्यवस्थानात्सङ्गतिः । ननु वेद्यब्रह्मैक्याद् गुणोपसंहार
उत्सर्गप्राप्तः । न चात्रापवादकमेवंशब्दवत् किंचिदुपलभ्यते तत्किमर्थमधिकरणमारभ्यते ? अत आह—गुणविधान-
स्येति । यद्यानन्दादयो ब्रह्मैक्यात्सर्वशाखासूपसहिष्येरन्, तर्हि संयद्ब्रह्मत्वादयः किमिति नोपसंहृता इति प्रतिबन्धाशङ्कायां
संयद्ब्रह्मत्वादय उपपासनार्थं विधेया विधिप्रयुक्तापूर्वस्य चानिर्ज्ञातपरिमाणत्वादपूर्वप्रयुक्तधर्माणां यथाविधि व्यवस्था,
सत्यज्ञानादयस्तु वस्तुतत्त्वप्रमित्यर्था इति यत्र यत्र वस्तुतत्त्वप्रतिपत्तिस्तत्र तत्र नेतव्या इति विशेषप्रदर्शनेन प्रतिबन्दीं
परिहर्तुमयमारम्भ इत्यर्थः । शिष्टं स्पष्टार्थम् । यत्तु—निर्विशेषे पदान्तरवैयर्थ्यादनुपसंहारः—इति, तत्रोच्यते; सत्य-
ज्ञानानन्दानन्तान्तात्मत्वपदार्था इतरेतरं विशेषणविशेष्यभूता विरुद्धानृतजडदुःखपरिच्छेदानात्मताभ्रान्तीर्व्यवर्तयन्त सत्ता-
दिपरापरसामान्याधारभूतामेकामानन्दव्यक्तिं लक्षयन्ति, सद् द्रव्य कुम्भ इति पदानीव कुम्भव्यक्तिम् । एतादृशब्रह्मसि-
कल्पतरुपरिमलः ।

आनन्दादयः प्रधानस्य ॥ ११ ॥ संयद्ब्रह्मत्वादय इत्यादेर्यथाविधि व्यवस्थेत्यन्तस्यायमर्थः । अक्षिपुरुषो-
पासनार्थमुपास्यगुणत्वादयः संयद्ब्रह्मत्वादयो दध्यादिवद्विधेयाः । अतः कालान्तरभाविफलोद्देश्यकगुणविशिष्टब्रह्मोपासना-
विधिप्रयुक्तं फलपूर्वमभ्युपगन्तव्यम्, तत्प्रयुक्ताश्चेति कर्तव्यत्वरूपा धर्माः । कर्तव्यत्वेनोपदिष्टस्य कथं कर्तव्यमित्याकाङ्क्षाया-
मित्थं कर्तव्यमित्युपदिश्यमानस्तत्प्रकारविशेषः खल्वितिकर्तव्यता, सा त्वपूर्वप्रयुक्तेति पूर्वतन्त्रे सप्तमाद्ये व्युत्पादितम् ।
तदित्थं—यद्यपि यागेनाऽपूर्वं कृत्वा स्वर्गं भावयेदिति विधिना यागकर्तव्यताऽप्यवगम्यते, तथापि तत्र न प्रकारका-
ङ्क्षाऽस्ति, किंचिदुद्दिश्य द्रव्यत्यागरूपस्य लौकिकस्य तस्य निर्ज्ञातप्रकारत्वात् । न ह्योदनं पचेत्युक्ते कथमिति प्रकारविशेषा-
काङ्क्षा जायते, जायते तु घृतपूरं पचेत्युक्ते । तथेहापूर्वकर्तव्यताया अनिर्ज्ञातप्रकारत्वात्तत्र कथमाकाङ्क्षाया तदितिकर्तव्य-
तारूपतयोपदिश्यमाना धर्मास्तत्प्रयुक्ता इति तदपूर्वमित्यतो धर्मानपेक्षत इति लोकतत्त्वपरिमाणानवगमाद्यत्र यावतामन्व-
यस्तावद्विस्तद्भवतीति विध्यनुसारेणावगन्तव्यत्वात् यथाविधि व्यवस्थेति । एवं चानिर्ज्ञातपरिमाणत्वादित्यस्यानिर्ज्ञातपरिमा-
णधर्मसाध्यत्वादित्यर्थः, अपूर्वबहुलाभावेन यथाश्रुतानन्वयात् । अथवा—अवान्तरापूर्वाभिप्रायं सर्वमिदं वाक्यं योजनी-
यम् । बहुगुणविशिष्टब्रह्मोपासने हि पाठक्रमेण गुणचिन्तनेषु बहुषु जायमानेषु प्रयाजाद्यपूर्वबहुगुणान्तरापूर्वाणि भवन्ति
तत्प्रयुक्ताश्च भवन्ति उपास्यफलाः । अङ्गापूर्वाणामपि तदङ्गगुणप्रयोजकत्वात्तैषामित्यत्तारूपं परिमाणमनिर्ज्ञातं विध्यधीनं

१ ‘गुणव्याख्यानादि’ इति सुदितपुस्तके पाठो दृश्यते स नास्तीव रमणीय इति प्रतीयते ‘गुणाख्यानादि’ इति मूले स्थापितः
पाठो ज, पुस्तके । ‘गुणसंकीर्तनादि’ इति क. । २ पक्षो यत्रशब्दो दृश्यते क-पुस्तके । ३ पादादिसङ्गतिरित्यर्थः ।

प्रियशिरस्त्वाद्यप्राप्तिरूपचयापचयौ हि भेदे ॥ १२ ॥

प्रियशिरस्त्वादीनां धर्माणां तैत्तिरीयक आध्यातानां नास्त्यन्यत्र प्राप्तिः । यत्कारणम्—प्रियं मोदः प्रमोद आनन्द इत्येते परस्परपक्षया भोक्तृन्तरापक्षया चोपचितापचितरूपा उपलभ्यन्ते । उपचयापचयौ च सति भेदे संभवतः, निर्भेदं तु ब्रह्म 'एकमेवाद्वितीयम्' (छा० ६।२।१) इत्यादि-श्रुतिभ्यः । न चैते प्रियशिरस्त्वादयो ब्रह्मधर्माः, कोशधर्मास्त्वेत इत्युपदिष्टमस्माभिः 'आनन्दम-योऽभ्यासात्' (ब्र० सू० १।१।१२) इत्यत्र । अपि च परस्मिन्ब्रह्मणि चित्तावतारोपायमात्रत्वेनैते परिकल्प्यन्ते, न द्रष्टव्यत्वेन । एवमपि सुतरामन्यत्राप्राप्तिः प्रियशिरस्त्वादीनाम् । ब्रह्मधर्मास्त्वे-तान्कृत्वा न्यायमात्रमिदमाचार्येण प्रदर्शितम्—प्रियशिरस्त्वाद्यप्राप्तिरिति । स च न्यायोऽन्येषु निश्चितेषु ब्रह्मधर्मेषूपपासनायोपदिश्यमानेषु नेतव्यः संयद्वादिषु सत्यकामादिषु च । तेषु हि सत्यप्युपास्यस्य ब्रह्मण एकत्वे, प्रक्रमभेदादुपासनाभेदे सति, नान्योन्यधर्माणामन्योन्यत्र प्राप्तिः । यथा च द्वे नार्यावेकं नृपतिमुपासाते—छत्रेणान्या चामरेणान्या—तत्रोपास्यैकत्वेऽप्युपासनाभेदो धर्मव्यवस्था च भवति—एवमिहापीति । उपचितापचितगुणत्वं हि सति भेदव्यवहारे सगुणे ब्रह्मण्युपपद्यते, न निर्गुणे परस्मिन्ब्रह्मणि । अतो न सत्यकामत्वादीनां धर्माणां क्वचिच्छ्रुतानां सर्वत्र प्राप्तिरित्यर्थः ॥ १२ ॥

इतरे त्वर्थसामान्यात् ॥ १२ ॥

इतरे त्वानन्दादयो धर्मा ब्रह्मस्वरूपप्रतिपादनायैवोच्यमाना अर्थसामान्यात्प्रतिपाद्यस्य ब्रह्मणो धर्मिण एकत्वात्सर्वे सर्वत्र प्रतीयेरन्निति वैषम्यम् । प्रतिपत्तिमात्रप्रयोजना हि त इति ॥ १३ ॥ इति षष्ठमानन्दाद्यधिकरणम् ॥

(७ अधिकरणम्) आध्यानाय प्रयोजनाभावात् ॥ १४ ॥

काठके हि पठ्यते—'इन्द्रियेभ्यः परे ह्यर्था अर्थेभ्यश्च परं मनः । मनसस्तु परा बुद्धिः' (क० ३।१०) इत्यारभ्य 'पुरुषान्न परं किञ्चित्सा काष्ठा सा परा गतिः' (क० ३।११) इति ।

भामती ।

शिरस्त्वादीनां तूपास्यत्वमारोप्य न्यायो दर्शितः । तस्य तु विषयः संयद्वामादिरुक्तः । मोदनमात्रं मोदः प्रमोदः प्रकृष्टो मोदस्ताविमौ परस्परपक्षयोरुपचयापचयौ ॥ ११ ॥ १२ ॥ १३ ॥ इति षष्ठमानन्दाद्यधिकरणम् ॥

आध्यानाय प्रयोजनाभावात् ॥ १४ ॥ इन्द्रियेभ्यः परे ह्यर्था इति । किमत्र सर्वेषामेवार्थादीनां परत्वं प्रति-वेदान्तकल्पतरुः ।

द्विश्च नैकस्मात्पदात्तन्मात्रप्रयोगे विरोधाभावाल्लक्षणाया अनुत्थानात्प्रयोक्तव्ये च पदान्तरे यावन्त्यो भ्रान्तयः संभाव्यन्ते, तन्निरसनसमर्थपदवृन्दं प्रयोक्तव्यमिति समारोपितभ्रमनिरसनसमर्थ पदार्थवृन्दं सर्वत्रोपसंहर्तव्यमिति ॥ ११ ॥ १२ ॥ ॥ १३ ॥ इति षष्ठमानन्दाद्यधिकरणम् ॥

आध्यानाय प्रयोजनाभावात् ॥ १४ ॥ विद्याभेदाभेदप्रसङ्गेन वाक्यभेदाभेदचिन्ता । तच्चिबन्धनविद्याभेदाभे-दाचिन्तनाद्वा पादसंगतिः । ब्रह्मस्वभावभूतोपसंहार्यधर्मचिन्तानन्तरमस्वभावस्यानुपसंहार्यस्याप्यर्थादिपरलक्षणेभ्यः ब्रह्म-कल्पतरुपरिमलः ।

निर्जातमिति यथाविधि व्यवस्था । यावन्त्यो भ्रान्तय इति । निर्गुणप्रकरणेषु गुणवैशिष्ट्यान्नास्य प्रधानभूतनिर्गुणप्रमित्य-र्थत्वसिद्ध्यर्थं गुणवैशिष्ट्यांशं त्यक्तुं ज्ञानलानन्दत्वादीनामन्यतमगुणवैशिष्ट्यश्रवणेऽपि विरोधस्फूर्तये प्रकरणान्तरान्नातगुणोपसं-हारे कर्तव्ये विनिगमनाविरहाच्चानाप्रकरणान्नात् सर्वगुणोपसंहारः कार्यः । न चैवं सगुणप्रकरणान्नातसंयद्वात्मत्वादिगुणा-नामपि निर्गुणप्रकरणे उपसंहारप्रसक्तिः; सच्चिदानन्दत्वानामुपसंहारस्यानृतजडदुःखात्मलपरिच्छिन्नत्वानात्मलभ्रान्तिनि-वारणेनेव संयद्वात्मत्वानामुपसंहारस्य किञ्चिद्भ्रान्तिनिवर्तनेन सच्चिदानन्दापरिच्छिन्नप्रत्यगात्मभूतब्रह्मस्वरूपप्रमित्युपयोगि-त्वाभावादिति भावः ॥ ११ ॥ १२ ॥ १३ ॥ इति षष्ठमानन्दाद्यधिकरणम् ॥

आध्यानाय प्रयोजनाभावात् ॥ १४ ॥ ब्रह्मस्वभावभूतेति । सत्तादिसामान्यानि घटत्वादिवद्धर्मिस्वभावभू-

१ तत्र सूत्राणि ३—आनन्दादयः प्रधानस्य ११ प्रियशिरस्त्वाद्यप्राप्तिरूपचयापचयौ हि भेदे १२ इतरे त्वर्थसामा-न्यात् ॥ १३ ॥

तत्र संशयः—किमिमे सर्वे एवार्थादयस्ततस्ततः परत्वेन प्रतिपाद्यन्त उत पुरुष एवैभ्यः सर्वेभ्यः परः प्रतिपाद्यत इति । तत्र तावत्सर्वेषामेवैषां परत्वेन प्रतिपादनमिति भवति मतिः । तथा हि श्रूयते—‘इदमस्मात्परमिदमस्मात्परम्’ इति । ननु बहुष्वर्थेषु परत्वेन प्रतिपादयिषितेषु वाक्यभेदः स्यात्, नैष दोषः; वाक्यबहुत्वोपपत्तेः, बहून्येव हेतानि वाक्यानि प्रभवन्ति बहून्तान्परत्वोपेतान्प्रतिपादयितुम् । तस्मात्प्रत्येकमेषां परत्वप्रतिपादनमिति । एवं प्राप्ते ब्रूमः—पुरुष एव हेभ्यः सर्वेभ्यः परः प्रतिपाद्यत इति युक्तम्, न प्रत्येकमेषां परत्वप्रतिपादनम् । कस्मात् ? प्रयोजनाभावात् । न हीतरेषु परत्वेन प्रतिपन्नेषु किञ्चित्प्रयोजनं दृश्यते, श्रूयते वा । पुरुषे त्विन्द्रियादिभ्यः परस्मिन्सर्वानर्थव्रातातीते प्रतिपन्ने दृश्यते प्रयोजनं मोक्षसिद्धिः । तथा च श्रुतिः—‘निचाय्य तन्मृत्युमुखात्प्रमुच्यते’ (क० ३।१५) इति । अपि च परप्रतिषेधेन काष्ठाशब्देन च पुरुषविषयमादरं दर्शयन्पुरुषप्रतिपत्त्यर्थेन पूर्वापरप्रवाहोक्तिरिति दर्शयति । आध्यानायेति—आध्यानपूर्वकाय सम्यग्दर्शनायेत्यर्थः । सम्यग्दर्शनार्थमेव हीहाध्यानमुपदिश्यते, न त्वाध्यानमेव स्वप्रधानम् ॥ १४ ॥

भामती ।

पिपादयिषितम्, आहो पुरुषस्यैव, तत्प्रतिपादनार्थं चेतरेषां परत्वप्रतिपादनम् । तत्र प्रत्येकमर्थादिपरत्वप्रतिपादनं श्रुतेः श्रूयमाणे तत्परत्वे च संभवति न तत्तदतिक्रमेण सर्वेषामेकपरत्वाध्यवसानं न्याय्यम् । न च प्रयोजनाभावादसंभवः, सर्वेषामेव प्रत्येकं परत्वाभिधानस्याध्यानप्रयोजनत्वात्, तत्तदाध्यानानां च प्रयोजनवत्त्वस्मृतेः । तथा हि स्मृतिः—‘दश मन्वन्तराणीह तिष्ठन्तीन्द्रियचिन्तकाः । भौतिकास्तु शतं पूर्णं सहस्रं त्वाभिमानिकाः । बौद्धा दश सहस्राणि तिष्ठन्ति विगतज्वराः । पूर्णं शतसहस्रं तु तिष्ठन्त्यव्यक्तचिन्तकाः ॥ पुरुषं निर्गुणं प्राप्य कालसंख्या न विद्यते ।’ इति प्रामाणिकस्य वाक्यभेदस्याभ्युपेयत्वात् प्रत्येकं तेषाम्प्रत्येकमर्थादीनां परत्वपराप्येतानि वाक्यानीति प्राप्त उच्यते—इन्द्रियेभ्यः परे ह्यर्था इत्येष तावत्संदर्भो वस्तुतत्त्वप्रतिपादनपरः प्रतीयते, नाध्यानविधिपरः; तदश्रुतेः । तदत्र यत्प्रत्ययस्य साक्षात्प्रयोजनवत्त्वं दृश्यते तत्प्रत्ययपरत्वं सर्वेषाम् । दृष्टं च विष्णोः परमपदज्ञानस्य निखिलानर्थसंसारकारणाविद्योपशमः; तत्त्वज्ञानोदयस्य विपर्ययोपशमलक्षणत्वेन तत्र दर्शनात् । अर्थादिपरत्वप्रत्ययस्य न तु दृष्टमस्ति प्रयोजनम् । न च दृष्टे संभवति अदृष्टकल्पना न्याय्या । न च परमपुरुषार्थहेतुपरत्वे संभवति अवान्तरपुरुषार्थतोचिता । तस्माद्दृष्टप्रयोजनवत्त्वात् पुरुषपरत्वप्रतिपादनार्थोऽयं संदर्भ इति गम्यते । किं चादरादप्ययमेवास्यार्थ इत्याह—अपि च परप्रतिषेधेनेति । नन्वत्राध्यानविधिर्नास्ति तत्कथमुच्यते आध्यानायेत्यत आह—आध्यानायेति ॥ १४ ॥ आत्मशब्दाच्चानधिगतार्थप्रतिपादनस्वभावत्वात्प्रमाणानां विशेषतश्चागमस्य, पुरुषस्य चात्मनः स्वयं श्रुत्यैव दुरधिगमत्वावधारणाद्वस्तुतश्च दुरधिगमत्वादार्थादीनां च सुगमत्वात्तत्परत्वमेवार्थादिपरत्वाभिधानस्येत्यर्थः । श्रुतेराशयातिशय इवाशयातिशयः । तत्तात्पर्येतेति यावत् । किं च श्रुत्यन्तरापेक्षिताभिधानादप्येवमेव । अर्थादिपरत्वे

वेदान्तकल्पतरुः ।

प्रतिपत्त्युपायलचिन्तनादवान्तरसंगतिः । विगतज्वरत्वं प्रतितिष्ठत्यर्थं संबध्यते । शतं सहस्रमित्यादिभिर्मन्वन्तरमेव विशेष्यते । सूक्ष्मशब्दादिभूतध्यायिनो भौतिकाः । करणाभिमान्यादित्यादिदेवताध्यायिन आभिमानिकाः । अन्तःकरणध्यायिनो बौद्धाः । दृष्टप्रयोजने संभवत्यदृष्टकल्पनाऽनुपपत्तेः पुरुषपरत्वार्थत्वमितरेषामित्याह—तदत्रेति ॥ १४ ॥ फलवत्तरत्वं तात्पर्यलिङ्गपुरुषपरत्वेऽभिधायमानमानान्तरानधिगतलक्षणमपूर्वत्वं तात्पर्यलिङ्गमाह—अनधिगतार्थेति । अचेतनायाः श्रुतेरभिप्रायायोगाद् भाष्ये आशयशब्दो गौण इत्याह—आशयातिशय इवेति । किंचार्थादिपरत्वे वाक्यभेदेन प्रतिपादिते प्रकरणोत्कर्षः स्यान्निरुणविद्यायां तदनुयोगात्पुरुषपरत्वमात्रप्रतिपादने चैकवाक्यत्वं लभ्यत इत्याह

कल्पतरुपरिमलः ।

तानि, अर्थादिपरत्वं तु प्रतियोगिसापेक्षम् अस्वभावभूतमित्यर्थः । न सर्वैर्वाक्यैरिन्द्रियादिभ्यः सर्वेभ्यः पुरुषस्य परत्वं शब्दवृत्त्या प्रतिपाद्यते, इन्द्रियादिभ्योऽर्थादीनां क्रमेण प्रतिपादनदर्शनात् । न च “एकं वृणीते द्वौ वृणीते त्रीन् वृणीते” इत्यत्र त्रयाणां वरणस्य विधानेनार्थसिद्धम् एकस्य द्वयोश्च वरणसिद्धं पुरुषस्याव्यक्तात्परत्वप्रतिपादनेनार्थादीनामिन्द्रियादिपरत्वमर्थसिद्धमनुवदितुं शक्यम्; तथेहार्थतः सिद्ध्यसंभवात् । तस्मात्तेन तेन वाक्येनार्थादिपरत्वमपि प्रतिपादनीयमित्यतः सर्वेषां वाक्यानां पुरुषपरत्वप्रतिपादनमात्रे तात्पर्यं कल्पयितुं न युक्तमिति भावः । दृष्टप्रयोजने संभवतीति । “यद् ग्राम्याणां पशूनां पयसा जुहुयाद् ग्राम्यान् पशून् शुचाऽर्पयेत् यदारण्यानामारण्यान् जर्तिलयवाग्वा वा जुहुयाद्गवीधुकयवाग्वा वा न ग्राम्यान् पशून् हिनस्ति नारण्यान् । अथो खत्वाहुरनाहुतिर्वै जर्तिलाश्च गवीधुकाश्चेति पयसाऽभिहोत्रं जुहो-

आत्मशब्दाच्च ॥ १५ ॥

इतश्च पुरुषप्रतिपत्त्यर्थेयमिन्द्रियादिप्रवाहोक्तिः । यत्कारणम् 'एष सर्वेषु भूतेषु गूढोत्मा न प्रकाशते । दृश्यते त्वद्गुणानां बुद्ध्या सूक्ष्मया सूक्ष्मदर्शिभिः' (क० ३।१२) इति प्रकृतं पुरुष-मात्मेत्याह । अतश्चानात्मत्वमितरेषां विवक्षितमिति गम्यते । तस्यैव च दुर्विज्ञानतां संस्कृत-मतिगम्यतां च दर्शयति । तद्विज्ञानायैव 'यच्छेद्वाङ्मनसी प्राज्ञः' (३।१३) इत्याध्यानं विद-धाति । तद्व्याख्यातम् 'आनुमानिकमप्येकेषाम्' (ब्र० सू० १।४।१) इत्यत्र । एवमनेकप्रकार आशयातिशयः श्रुतेः पुरुषे लक्ष्यते नेतरेषु । अपि च 'सोऽध्वनः पारमाप्रोति तद्विष्णोः परमं पदम्' (क० ३।९) इत्युक्ते, किं तदध्वनः पारं, विष्णोः परमं पदमित्यस्यामाकाङ्क्षायामिन्द्रि-याद्यनुक्रमणात्परमपदप्रतिपत्त्यर्थं एवायमायास इत्यवसीयते ॥ १५ ॥ इति सप्तममाध्या-नाधिकरणम् ॥

(८ अधिकरणम्) आत्मगृहीतिरितरवदुत्तरात् ॥ १६ ॥

ऐतरेयेके श्रूयते—'आत्मा वा इदमेक एवाग्र आसीन्नान्यत्किंचन मिषत्स ईक्षत लोकास्तु सृजा इति' (ऐ० १।१) 'स इमाँल्लोकानसृजताम्भो मरीचीर्मरमापः' (ऐ० १।२) इत्यादि । तत्र संशयः—किं पर एवात्मेहात्मशब्देनाभिलप्यत उतान्यः कश्चिदिति । किं तावत्प्राप्तम् ? न परमात्मेहात्मशब्दाभिलप्यो भवितुमर्हतीति । कस्मात् ? वाक्यान्वयदर्शनात् । ननु वाक्यान्वयः

भामती ।

तु स्वरूपेण विवक्षितं नापेक्षितं श्रुतिराचष्टे इत्याह—अपि च सोऽध्वनः पारमाप्रोतीति ॥ १५ ॥ इति सप्तम-माध्यानाधिकरणम् ॥

आत्मगृहीतिरितरवदुत्तरात् ॥ १६ ॥ श्रुतिस्मृत्योर्हि लोकसृष्टिः परमेश्वराधिष्ठिता परेश्वरहिरण्यगर्भकर्तृकोपलब्धा, सेयमिह महाभूतसर्गमनभिधाय प्राथमिकी लोकसृष्टिरुपलभ्यमानाऽवान्तरेश्वरकार्या प्रागुत्पत्तेरात्मैकत्वावधारणं चेक्षणं

वेदान्तकल्पतरुः ।

—किं च श्रुत्यन्तरेति । एतत्प्रकरणस्थं सोऽध्वन इति वाक्यमेव श्रुत्यन्तरम् ॥ १५ ॥ इति सप्तममाध्या-नाधिकरणम् ॥

आत्मगृहीतिरितरवदुत्तरात् ॥ १६ ॥ पूर्वत्र वाक्यभेदप्रसङ्गादर्थदिपरत्वं निरस्तं, तर्हि हिरण्यगर्भे सकलस्य वाक्यस्यान्वयेन वाक्यभेदाभावात्तत्परत्वं वाक्यस्यात्राशङ्कते । ननु—एक एवाग्र आसीदिति प्रागुत्पत्तेरात्मैकत्वावधा-रणादैक्षतेतीक्ष्णतृल्वश्रवणाच्च परमेश्वरे गम्यमाने कथं हिरण्यगर्भशङ्का ? अत आह—श्रुतिस्मृत्योरिति । आत्मा वेति वाक्यं, हिरण्यगर्भपरं, महाभूतसृष्ट्यविषयत्वे सति लोकसृष्टिविषयत्वात्, "आत्मैवेदमग्र आसीत्पुरुषविधः" "स वै शरीरी प्रथमः" इति च वाक्यवदित्यनुमानात् लिङ्गद्वयमन्यथा नेयमित्यर्थः । लोकसृष्टिरुपलभ्यमानाऽवान्तरेश्वरकार्या सती एकत्वावधारणादिकमवान्तरेश्वरसंबन्धितया गमयतीति योजना । अनुमानस्य श्रुतिस्मृत्योरित्यादिनाऽन्वयव्याप्तिरुक्ता,

कल्पतरुपरिमलः ।

ती"त्यत्र ग्राम्यारण्यपशुहिंसाराहित्येन प्रशस्तयोरपि जर्तिलगवीधुकयवाग्बोर्यदपेक्षायाऽपकर्षस्तत्पयोऽत्यन्तं प्रशस्तमिति पयःप्राशस्त्यप्रतिपादनार्थं जर्तिलगवीधुकयवाग्बोर्विधिसरूपार्थवादो न तु विधिः । एवमिन्द्रियाद्यपेक्षया उत्तरोत्तरोत्कर्षाव-धेरव्यक्तादपि परः पुरुष इति पुरुषपरत्वप्रतिपादन एव तात्पर्यम् । इन्द्रियेभ्यः परा ह्यर्था इत्यादिस्तु तत्तत्परत्वप्रतिपादक-सरूपस्तच्छेषः; पुरुषपरत्वप्रमितिरूपे दृष्टफलार्थत्वे संभवति उपासनाद्वारकादृष्टार्थत्वायोगात् । भूमपरत्वप्रतिपादनपराया-मपि भूमविद्याया नामाद्युपासनातत्फलश्रवणस्येवात्रेन्द्रियाद्युपासनातत्फलश्रवणस्याभावेनावान्तरतात्पर्यकल्पनायोगात् । न च स्मृत्यनुसारेण तत्कल्पनम्; स्मृतेः सांख्यकल्पिततत्त्वविषयत्वेन श्रुतेरानुमानिकाधिकरणो (ब्र. सू. अ. १ पा. ४) सू. १) कन्यायाच्छरीरेन्द्रियादिविषयत्वेन च स्मृतेः श्रुत्यनुसारित्वाभावात् । आचार्यैर्व्याख्यातेन प्रकारेण स्मृतेः सांख्यकल्पिताहंकारादिविषयत्वाभावेऽपि श्रुतिकल्पितरथाग्रप्रहादिविषयत्वादिति भावः ॥ १४ ॥ १५ ॥ इति सप्तम-माध्यानाधिकरणम् ॥

१ 'ग्राम्याय इ' इति छ-ब. । २ तत्र सूत्रे २—आध्यानाय प्रयोजनाभावात् १४ आत्मशब्दाच्च ॥ १५ ॥

ब्र० भा० ९७

सुतरां परमात्मविषयो दृश्यते; प्रागुत्पत्तेरात्मैकत्वावधारणात्, ईक्षणपूर्वकस्रष्टृत्ववचनाच्च । नेत्युच्यते; लोकसृष्टिवचनात् । परमात्मनि हि स्रष्टरि परिगृह्यमाणे महाभूतसृष्टिरादौ वक्तव्या, लोकसृष्टिस्त्विहादाबुच्यते । लोकाश्च महाभूतसंनिवेशविशेषाः । तथा चाम्भःप्रभृतींल्लोकत्वे-
नैव निर्व्वीति—‘अदोऽम्भः परेण दिवम्’ (ऐ० १।२) इत्यादिना । लोकसृष्टिश्च परमेश्वराधि-
ष्ठितेनापरेण केनचिदीश्वरेण क्रियत इति श्रुतिस्मृत्योरुपलभ्यते । तथा हि श्रुतिर्भवति—
‘आत्मैवेदमग्र आसीत्पुरुषविधः’ (बृ० १।४।१) इत्याद्या । स्मृतिरपि ‘स वै शरीरी प्रथमः
स वै पुरुष उच्यते । आदिकर्ता स भूतानां ब्रह्माग्रे समवर्तत’ इति । ऐतरेयिणोऽपि ‘अथातो
रेतसः सृष्टिः प्रजापते रेतो देवाः’ इत्यत्र पूर्वस्मिन्प्रकरणे प्रजापतिकर्तृकां विचित्रां सृष्टिमा-
मनन्ति । आत्मशब्दोऽपि तस्मिन्प्रयुज्यमानो दृश्यते—‘आत्मैवेदमग्र आसीत्पुरुषविधः’
(बृ० १।४।१) इत्यत्र । एकत्वावधारणमपि प्रागुत्पत्तेः स्वविकारापेक्षमुपपद्यते । ईक्षणमपि
तस्य चेतनत्वाभ्युपगमादुपपन्नम् । अपि च ताभ्यो गामानयत्ताभ्योऽश्वमानयत्ताभ्यः पुरुषमा-
नयत्ता अनुवन्नित्येवंजातीयको भूयान्व्यापारविशेषो लौकिकेषु विशेषवत्सु आत्मसु प्रसिद्ध इहा-
नुगम्यते । तस्माद्विशेषवानेव कश्चिदिहात्मा स्यादिति । एवं प्राप्ते ब्रूमः—पर एवात्मेहात्मश-
ब्देन गृह्यत इतरवत् । यथेतरेषु सृष्टिश्रवणेषु ‘तस्माद्वा एतस्मादात्मन आकाशः संभूतः’ (तै०
२।१।१) इत्येवमादिषु परस्यात्मनो ग्रहणम् । यथा चैतरस्मिंल्लौकिकात्मशब्दप्रयोगे प्रत्यगात्मैव
मुख्य आत्मशब्देन गृह्यते, तथेहापि भवितुमर्हति । यत्र तु ‘आत्मैवेदमग्र आसीत्’ (बृ० १।४।१)
इत्येवमादौ ‘पुरुषविधः’ (बृ० १।४।१) इत्येवमादि विशेषणान्तरं श्रूयते, भवेत्तत्र विशेषव-
दात्मनो ग्रहणम् । अत्र पुनः परमात्मग्रहणानुगुणमेव विशेषणमप्युत्तरमुपलभ्यते ‘स ईक्षत

भामती ।

आवान्तरेश्वरसंबन्धितया गमयति । परमेश्वरस्य सर्गस्य महाभूताकाशादित्वादस्य च तद्वैपरीत्यात् । अस्ति हि तस्यैवैकस्य
विकारान्तरापेक्षयाऽग्रत्वम्, अस्ति चेक्षणम् । अपि चैतस्मिन्नैतरेयके पूर्वस्मिन्प्रकरणे प्रजापतिकर्तृकैव लोकसृष्टिरुक्ता ।
तदनुसारादप्येतदेव विज्ञायते । अपि च ताभ्यो गामानयदित्यादयश्च व्यवहाराः श्रुत्योक्ता विशेषवत्स्वपरमात्मसुप्र-
सिद्धाः । ततोऽप्यवान्तरेश्वर एव विज्ञायते । आत्मशब्दप्रयोगश्चात्रापि इष्टस्तस्मादपरात्माभिलापोऽयमिति प्राप्त उच्यते—
परमात्मनो गृहीतिरिह यथा इतरेषु सृष्टिश्रवणेषु ‘एतस्मादात्मन आकाशः संभूतः’ इत्यादिषु । कस्मादुत्तरात्स ऐक्ष-
तेतीक्षणपूर्वकस्रष्टृत्वश्रवणादात्मेत्यवधारणाच्च । एतदभिसंहितम्—मुख्यं तावत् सर्गात्प्राक्कैवल्यत्वात्मपदत्वं स्रष्टृत्वं
च परमेश्वरस्यात्र भवतः । तदसत्यामनुपपत्तौ ततोऽन्यत्र व्याख्यातुमुचितम् । न च महाभूतसृष्ट्यनभिधानेन लोक-
सृष्ट्यभिधानमनुपपत्तिबीजम्; आकाशपूर्विकायां वस्तुतो ब्रह्मणः सृष्टौ यथा क्वचित्तेजःपूर्वकसृष्ट्यभिधानं न विरुध्यते,
‘एतस्मादात्मन आकाशः संभूतः’ इति दर्शनात् आकाशं वायुं सृष्टेति हि तत्र पूरयितव्यमेवमिहापि महाभूतानि
वेदान्तकल्पतरुः ।

इदानीं व्यतिरेकव्याप्तिमाह—परमेश्वरस्येति । परमेश्वरलिङ्गद्वयस्यान्यथानयनप्रकारमेव दर्शयति—अस्ति हीति ।
संदंशान्यायं वक्तुं पूर्ववाक्यमनुसंधत्ते—अपि चैतस्मिन्निति । अथातो रेतसः सृष्टिः प्रजापते रेतो देवा इत्यादिना
प्रजापतिकर्तृका सृष्टिरुक्तेत्यर्थः । उत्तरवाक्यमालोचयति—अपि च ताभ्य इति । अत्रापि दृष्ट इति । आत्मै-
वेदमग्र आसीत्पुरुषविध इति वाक्ये दृष्ट इत्यर्थः । आत्मैवेति पदं यस्य तस्य भावस्तत्त्वम् । महाभूताविषयत्वे सति
लोकसृष्टिविषयत्वादिति हेतोर्विशेषणासिद्धिमाह—न च महाभूतसृष्टीति । इहापि महाभूतानि सृष्टेति कल्प-
नीयमिति । अनेन सिद्धान्ते महाभूतसर्गोपसंहारात्पादसङ्गतिः । सूचितसर्गस्य महाभूतादित्वं यच्छ्रुत्यन्तरे श्रुतं तस्मिन्
शैथिल्यं नादरणीयं, किं तु तस्येहोपसंहारः कार्य इत्यर्थः । औपधिकत्वमुपयोगित्वम् । महाभूतानुपसंहारेऽपि परमात्मा
कल्पतरुपरिमलः ।

आत्मगृहीतिरितरवदुत्तरात् ॥ १६ ॥ महाभूतसर्गोपसंहारात्पादसंगतिरिति । अग्रे वक्ष्यमाणे
महाभूतसर्गानुपसंहाररूपे पादार्थे अनेकविषयवाक्योदाहरणपूर्वकं विद्याभेदपूर्वपक्षं कृत्वा विधैक्यसमर्थनेन गुणोपसंहार-
स्यानिरूपणात्पादसंगतिर्नास्तीति यो मन्यते तत्परितोषार्थं वर्णकान्तरमारभत इत्यर्थः । यद्यपि निर्गुणविद्यासु गुणोप-
संहारमात्रं विचार्य, न तु विधैक्यमित्युक्तमाचार्यैः, पादारम्भे आनन्दादयः (ब्र. अ. ३ पा. ३ सू. ११) इत्यधि-
करणे च निर्गुणविधैक्यमनाक्षिप्यैव गुणोपसंहारमात्रं चिन्तितम्; तथापि नैतस्मिन्नधिकरणे सगुणविद्याधिकरणेष्वि-
वानेकविषयवाक्यस्पर्शोऽस्ति, किं तु प्रथमाध्यायाधिकरणेष्विव कस्यचिद्विषयवाक्यस्यार्थविशेषनिर्धारणमात्रं, तत्प्रथमा-
ध्याय एव सङ्गतमिति यो मन्यते तत्परितोषार्थं वर्णकान्तरारम्भ इति तात्पर्यम् । विधैक्यगुणोपसंहाराऽनिरूपणादित्यस्य

लोकास्तु सृजा इति' (ऐ० १।१) 'स इमाँल्लोकानसृजत' (ऐ० १।२) इत्येवमादि । तस्मात्तस्यैव ग्रहणमिति न्याय्यम् ॥ १६ ॥

अन्वयादिति चेत्स्यादवधारणात् ॥ १७ ॥

वाक्यान्वयदर्शनाच्च परमात्मग्रहणमिति पुनर्यदुक्तं तत्परिहर्तव्यमिति । अत्रोच्यते—स्यादवधारणादिति । भवेदुपपन्नं परमात्मनो ग्रहणम् । कस्मात् ? अवधारणात् । परमात्मग्रहणे हि प्रागुत्पत्तेरात्मैकत्वावधारणमाञ्जसमवकल्पते । अन्यथा ह्यनाञ्जसं तत्परिकल्पेत । लोकसृष्टिवचनं तु श्रुत्यन्तरप्रसिद्धमहाभूतसृष्ट्यनन्तरमिति योजयिष्यामि । यथा 'तत्तेजोऽसृजत' (छा० ६।२।३) इत्येतच्छ्रुत्यन्तरप्रसिद्धवियद्वायुसृष्ट्यनन्तरमित्ययूयुजमेवमिहापि । श्रुत्यन्तरप्रसिद्धो हि समानविषयो विशेषः श्रुत्यन्तरेषूपसंहर्तव्यो भवति । योऽप्ययं व्यापारविशेषानु-

भामती ।

सृष्टेति कल्पनीयम् । सर्वशाखाप्रत्ययत्वेन ज्ञानस्य श्रुतिसिद्ध्यर्थमश्रुतोपलब्धौ यत्नवता भवितव्यं न पुनः श्रुते महाभूतादित्वे सर्वस्य शैथिल्यमादरणीयम् । अपि च स्वाध्यायविध्यधीनग्रहणो वेदराशिर्ध्ययनविध्यापादितप्रयोजनवदर्थभिधानो यथो यथा प्रयोजनावधिवाक्यमाप्नोति तथा तथानुमन्यतेतराम् । यथा चास्य ब्रह्मगोचरत्वे परमपुरुषार्थोपयिक्तत्वं नैवमन्यगोचरत्वे, तदिदमुक्तम्—योऽप्ययं व्यापारविशेषानुगम इति । न च लोकसर्गोऽपि हिरण्यगर्भ-व्यापारोऽपि तु तदनुप्रविष्टस्य परमात्मन इत्यत्रैवोक्तम् । तस्मादात्मैवाग्र इत्युपक्रमात्तद्व्यापारेण चेक्षणेन मध्ये पराम-शादुपरिष्ठाच्च भेदजातं महाभूतैः सहानुक्रम्य तस्य ब्रह्मप्रतिष्ठत्वेन ब्रह्मण उपसंहाराद्ब्रह्माभिलापित्वमेवास्तेति निश्चीयते । यत्र तु पुरुषविधादिश्रवणं तस्य भवत्वन्वयपरत्वं गत्यन्तराभावादिति सर्वमवदातम् ॥ १६ ॥

अपरः कल्पः । सदुपक्रमस्य संदर्भस्यात्मोपक्रमस्य च किमैकार्थ्यमाहोस्विदर्थभेदः । तत्र सच्छब्दस्याविशेषे-

वेदान्तकल्पतरुः ।

प्रत्येतुं शक्य इत्याह—**न च लोकसर्गोऽपीति ।** अत्रैवोक्तमिति । अस्मिन्नेव शास्त्रे संज्ञामूर्तिर्कृष्ट्या (ब्र. अ. २ पा. ४ सू. २०) अधिकरणेष्वित्यर्थः । **उपरिष्ठाच्चेति ।** एष ब्रह्मैष इन्द्र इत्यादिवाक्ये इत्यर्थः । इदं जगदग्रे सृष्टेः प्रागात्मा एक एवासीत् । एवकारस्तु सत्यध्यात्मतादात्म्ये इदानीमिव विशेषावस्थाया निषेधार्थः । **मिषन्निमेषव्यापार-वच्चेतनं तच्चाभिषतोऽप्युपलक्षणम् । ईक्षत ऐक्षत ।** आडभावः छान्दसः । कथमीक्षितवान् । लोकान् **नु सृजै** स्रक्ष्यामीति । लोका एवोच्यन्ते **अम्भ इत्यादिना ।** अम्भःप्रभृतीन् स्वयमेव श्रुतिर्व्याचष्टे—“अदोऽम्भ. परेण दिवं द्यौः प्रतिष्ठाऽन्तरिक्षं मरीचयः पृथिवी मरो या अधस्तात्ता आप” इति । अदस्तदम्भः यत्परेण दिवं दिवः परस्ताद्वर्तते तस्य च परस्ताद्वर्तमानस्य द्यौः प्रतिष्ठा आश्रयः साऽप्यम्भःशब्दवाच्या दिवमारभ्योपरितनलोकैश्चान्द्रमसैरम्भोभिरभिव्यासत्वादम्भ उच्यन्ते इत्यर्थः । अन्तरिक्षलोकः सवितृमरीचिव्यासत्त्वान्मरीचय इत्यर्थः । स्थानभेदापेक्षया बहुवचनम् । ग्रियन्तेऽस्मिन् भूतानीति पृथिवील्लोको मरः, याः पृथिव्याः अधस्तात्ता आपः पातालानि । तेषामम्बाहुल्याद्विधेयापेक्षया स्त्रीलिङ्गत्वम् । **आत्मा** हिरण्यगर्भः **पुरुषविधः** पुरुषप्रकारः शिरःपाण्यादिमान्प्रजापतेः । रेतःकार्यं देवाः । प्रजापतिः कार्यकारणाधिष्ठात्रीरम्याद्या देवता वागादिभिः सह सृष्टवान् । ताश्च तं प्रति भोगसिद्ध्यर्थं शरीरमयाचन्त । स च ताभ्यो गा गोशरीरमानीतवान् । तथाऽश्वशरीरं पुरुषशरीरं च । ततस्ता देवताः सोऽब्रवीद्—**यथायतनं** यथाचक्षुरादिस्थानम् **अस्मिन्** शरीरे प्रविशतेति । स ईश्वर एतमेव सीमानं सूर्यः केशविभागावसानं विदार्य छिद्रं कृत्वा एतया द्वारा ब्रह्मरन्प्रसंज्ञया शरीरं प्रापद्यत प्राप्तवान् । स शरीरे प्रविष्ट ईश्वर एतमेव शरीरान्तर्गतं स्वात्मानं ब्रह्म ततमं तत्कार एको लुप्तो द्रष्टव्यः । **तततमं** व्याप्ततमं यद् ब्रह्म तद्रूपेणैतमात्मानम् अपश्यदित्यर्थः । यः शरीरे प्रविष्टः परमेश्वर एष एव ब्रह्म परमात्मा प्रजापतिर्हिरण्यगर्भोऽप्येष एव प्रज्ञा ब्रह्मचैतन्यं नीयतेऽनेनेति नेत्रं नियन्तु यस्य तत्प्रज्ञानेत्रम् । प्रज्ञाने तस्मिन्नेवाधिष्ठाने प्रतिष्ठितम् । लोकोऽपि भूरादिप्रज्ञानेत्रः प्रज्ञानियन्तृकः । सैव प्रज्ञा सर्वस्य लोकस्य प्रतिष्ठाऽधिष्ठानम् । तच्च प्रज्ञानं ब्रह्म ॥ १६ ॥ १७ ॥

पूर्ववर्णके विधैक्यगुणोपसंहारानिरूपणात्पादसङ्गतिसिद्ध्यर्थं वर्णकान्तरमारभते—**अपरः कल्प इति ।** कल्पः प्रकारः । पूर्वत्र वाक्यैक्यबलादर्थादिपरत्वमविवक्षित्वा विधैक्यमुक्तम्, अत्र तु भिन्नार्थोपक्रमेण वाक्यभेदाद्विध्याभेद इति

कल्पतरुपरिमलः ।

सर्वाभेदाधिकरणादिष्विव विधैक्यस्यानन्दाधिकरण इवानेकविषयवाक्योदाहरणपूर्वकगुणोपसंहारस्य चानिरूपणादित्यर्थः । **भिन्नार्थोपक्रमेणेति ।** आत्मानात्मसु सत्तासामान्ययोगेन प्रयुज्यमानः सच्छब्दः सत्तासामान्यस्यैव वाचकः, “विशेष्यं

गमस्ताभ्यो गामानयदित्येवमादिः, सोऽपि विवक्षितार्थावधारणानुगुण्येनैव ग्रहीतव्यः । न ह्ययं सकलः कथाप्रबन्धो विवक्षित इति शक्यते वक्तुम् ; तत्प्रतिपत्तौ पुरुषार्थाभावात् । ब्रह्मात्मत्वं त्विह विवक्षितम् । तथा हि—अम्भःप्रभृतीनां लोकानां लोकपालानां चाश्यादीनां सृष्टि शिष्टा करणानि करणान्यतनं च शरीरमुपदिश्य स एव स्रष्टा ‘कथं त्विदं महते स्यात्’ (ऐ० ३।११) इति वीक्ष्येदं शरीरं प्रविवेशेति दर्शयति—‘स एतमेव सीमानं विदयेतया द्वारा प्रापद्यत्’ (ऐ० ३।१२) इति । पुनश्च ‘यदि वाचाभिव्याहृतं यदि प्राणेनाभिप्राणितम्’ (ऐ० ३।११) इत्येवमादिना करणव्यापारविवेचनपूर्वकम् ‘अथ कौऽहम्’ (ऐ० ३।११) इति वीक्ष्य ‘स एतमेव पुरुषं ब्रह्म ततममपश्यत्’ (ऐ० ३।१३) इति ब्रह्मात्मत्वदर्शनमवधारयति । तथोपरिष्ठात् ‘एष ब्रह्मैष इन्द्रः’ (ऐ० ५।३) इत्यादिना समस्तभेदजातं सह महाभूतैरनुक्रम्य ‘सर्वं तत्प्रज्ञानेन प्रज्ञाने प्रतिष्ठितं प्रज्ञानेनो लोकः प्रज्ञा प्रतिष्ठा प्रज्ञानं ब्रह्म’ (ऐत० ५।३) इति ब्रह्मात्मत्वदर्शनमेवावधारयति । तस्मादिहात्मगृहीतिरित्यनपवादम् ॥ १७ ॥

अपरा योजना—आत्मगृहीतिरितरवदुत्तरात् ॥ वाजसनेयके—‘कतम आत्मेति योऽयं विज्ञानमयः प्राणेषु हृद्यन्तर्ज्योतिः पुरुषः’ (बृ० ४।३।७) इत्यात्मशब्देनोपक्रम्य तस्यैव सर्वसंज्ञविनिर्मुक्तत्वप्रतिपादनेन ब्रह्मात्मतामवधारयति । तथा ह्युपसंहरति—‘स वा एष महानज आत्माऽजरोऽमरोऽमृतोऽमयो ब्रह्म’ (बृ० ४।३।२५) इति । छान्दोग्ये^३ तु ‘सदेव सोम्येदमग्र आसीदेकमेवाद्वितीयम्’ (छा० ६।२।१) इत्यन्तरेणैवात्मशब्दमुपक्रम्योदके ‘स आत्मा तत्त्वमसि’ (छा० ६।८।७) इति तादात्म्यमुपदिशति । तत्र संशयः—तुल्यार्थत्वं किमनयोरान्वयः^४ स्यादतुल्यार्थत्वं वेति । अतुल्यार्थत्वमिति तावत्प्राप्तमतुल्यत्वादान्वयः । न ह्यान्वयवैषम्ये सत्यर्थसाम्यं युक्तं प्रतिपत्तुम् ; आन्वयतन्त्रत्वादर्थपरिग्रहस्य । वाजसनेयके चात्मशब्दोपक्रमादात्मतत्त्वोपदेश इति गम्यते । छान्दोग्ये तूपक्रमविपर्ययादुपदेशविपर्ययः । ननु छन्दोगानामप्यस्त्युदके तादात्म्योपदेश इत्युक्तम् । सत्यमुक्तम् । उपक्रमतन्त्रत्वादुपसंहारस्य, तादात्म्यसंपत्तिः सेति मन्यते । तथा प्राप्तेऽभिधीयते—आत्मगृ-

भामती ।

णात्मनि चानात्मनि च प्रवृत्तेर्नात्मार्थत्वं, किंतु समस्तवस्तुगतसत्तासामान्यार्थत्वं तथा चोपक्रमभेदाद्विज्ञानार्थत्वम् । स आत्मा तत्त्वमसीति चोपसंहार उपक्रमानुरोधेन संपत्त्यर्थतया व्याख्येयः । तद्धि सत्तासामान्यं परमात्मतया संपादनीयम् । तद्विज्ञानेन च सर्वविज्ञानं महासामान्यस्य सत्तायाः समस्तवस्तुविस्तारव्यापित्वादित्येवं प्राप्त उच्यते—आत्मगृहीतिर्वाजसनेयिनामिव छान्दोग्यानामपि; उत्तरात् स आत्मा तत्त्वमसीति तादात्म्योपदेशात् । अस्तु तावदात्म-
वेदान्तकल्पतरुः ।

पूर्वपक्षयति—तत्र सच्छब्दस्येति । उपक्रमभेदाद्विज्ञानार्थत्वमिति । आत्मोपक्रमवाजसनेयिवाक्याद् भिन्नार्थत्वमित्यर्थः । ननु स आत्मेत्युपसंहारादुपक्रमस्याप्यात्मपरत्वमस्तु, नेत्याह—स आत्मेति । असंजातविरोधोपक्रमात्संजातविरोध उपसंहारः सत्तासामान्ये परमात्मदृष्ट्यध्यासपरत्वेन नेतव्य इत्यर्थः । नन्वद्वयब्रह्मात्मत्वरत्नाभावे वाक्यस्य कथमेकविज्ञानात्सर्वविज्ञानप्रतिज्ञा सदुपक्रमादप्यादौ निर्दिष्टा घटते ? अत आह—तद्विज्ञानेन चेति । ननु छान्दोग्ये उपक्रम एवात्मपरः; आत्मन एव सत्त्वेन सच्छब्दस्याकाशशब्दवद्व्यक्तिवाचिलेनासन्दिग्धार्थत्वात्, तत्र किमित्युपसंहारगतात्मतादात्म्यपरामर्शो भाष्यकारैराश्रितः ? अत आह—अस्तु तावदिति । आत्मैव सन्नित्येतदस्तु तावदिति योजना । अभ्युपेत्यापि सच्छब्दस्य सामान्यवचनत्वं तादात्म्योपदेशादिति हेतुमाहेत्यर्थः । सच्छब्दस्य सामान्यवचनत्वे-
कल्पतरुपरिमलः ।

नाभिधा गच्छेत् क्षीणबुद्धिर्विशेषणे” इति न्यायात् । सन् घट इत्यादिप्रयोगे तु घटशब्दादिसामानाधिकरण्याद्धर्मिपर्यन्तता । न च सदेव सोम्येदमित्यत्र धर्मिपर्यन्तपदसामानाधिकरण्यमस्ति; ततः सत्तोपक्रमाच्छान्दोग्यवाक्यमात्मोपक्रमाद्वाक्याद्विज्ञानार्थमिति विद्याभेद इति पूर्वपक्षयतीत्यर्थः । ननु छान्दोग्य इति । अस्तिधातोः सत्तावाचिनः शतृप्रत्ययान्तः सन्शब्दः सत्ताविशिष्टधर्मिवाची, सत्ता त्वात्ममात्रवृत्तिः, प्रपञ्चस्यानिर्वाच्यत्वादित्याकाशशब्दवदेकव्यक्तिवचन इत्युपक्रमस्यासद्विधार्थत्वं शक्यमुपपादयितुम् । अतो यथा “वासः परिधत्त” इत्यत्र वासःशब्दस्य लविशेषे पर्यवसानमिति सद्विधार्थस्य क्षौमे पर्यवसानार्थं “एतद्वै सर्वदेवत्वं वासो यत् क्षौम”मित्युपसंहारापेक्षा, एवमिह सच्छब्दस्यात्मनि पर्यवसानार्थं नोपसंहारापेक्षाऽस्तीति शङ्कार्थः । अभ्युपेत्यापि सच्छब्दस्य सामान्यवाचित्वमिति । आत्माऽनात्म-

१ ‘स्त भेदजात’ इति छ. । २ ‘वसगतिमु’ इति झ. । ३ ‘ग्येपि स’ इति झ. । ४ ‘योरतु’ इति झ. । ५ ‘अस्तु तादात्म्यव्यति’ इति ज. ।

हीतिः 'सदेव सोम्येदमग्र आसीत्' (छा० ६।२।१) इत्यत्र छन्दोगानामपि भवितुमर्हतीतरवत् । यथा 'कतम आत्मा' (बृ० ४।३।७) इत्यत्र वाजसनेयिनामात्मगृहीतिस्तथैव । कस्मात् ? उत्तरात्तादात्म्योपदेशात् ॥ १६ ॥

अन्वयादिति चेत्स्यादवधारणात् ॥ यदुक्तमुपक्रमान्वयादुपक्रमे चात्मशब्दश्रवणाभावाच्चात्मगृहीतिरिति, तस्य कः परिहार इति चेत्सोऽभिधीयते—स्यादवधारणादिति । भवेदुपपन्नेहात्मगृहीतिः । अवधारणात् । तथा हि—'येनाश्रुतं श्रुतं भवत्यमतं मतमविज्ञातं विज्ञातम्' (छा० ६।२।१) इत्येकविज्ञानेन सर्वविज्ञानमवधार्य तत्संप्रिपादयिषया 'सदेव' इत्याह । तच्चात्मगृहीतौ सत्यां संपद्यते । अन्यथा हि योऽयं मुख्य आत्मा स न विज्ञात इति नैव सर्वविज्ञानं संपद्येत । तथा प्रागुत्पत्तेरेकत्वावधारणं जीवस्य चात्मशब्देन परामर्शः स्वापावस्थायां च तत्त्वभावसंपत्तिकथनं परिचोदनापूर्वकं च पुनः पुनः 'तत्त्वमसि' (छा० ६।८।७) इत्यवधारणम्—इति च सर्वमेतत्तादात्म्यप्रतिपादनायामेवावकल्पते, न तादात्म्यसंपादनायाम् । न चात्रोपक्रमतन्त्रत्वोपन्यासो न्याय्यः । न ह्युपक्रम आत्मत्वसंकीर्तनमनात्मत्वसंकीर्तनं वाऽस्ति । सामान्योपक्रमश्च न वाक्यशेषगतेन विशेषेण विरुध्यते, विशेषाकाङ्क्षित्वात्सामान्यस्य । सच्छब्दार्थोऽपि च पर्यालोच्यमानो न मुख्यादात्मनोऽन्यः संभवति; अतोऽन्यस्य वस्तुजातस्यारम्भणशब्दादिभ्योऽनृतत्वोपपत्तेः । आज्ञानवैषम्यमपि नावश्यमर्थवैषम्यमावहति; आहरपात्रं पात्रमाहरेत्येवमादिष्वर्थसाम्येऽपि तद्दर्शनात् । तस्मादेवंजातीयकेषु वाक्येषु प्रतिपादनप्रकारभेदेऽपि प्रतिपाद्यार्थाभेद इति सिद्धम् ॥ १७ ॥ इत्यष्टममात्मगृहीत्यधिकरणम् ॥

भामती ।

व्यतिरिक्तस्य प्रपञ्चस्य सदसत्त्वाभ्यामनिर्वाच्यतया न सर्वं, सर्वं त्वात्मधातोरेव सत्त्वेन निर्वाच्यत्वात्तस्मादात्मैव सन्नित्यभ्युपेत्याह—सच्छब्दस्य सत्तासामान्याभिधायित्वात्प्रतिव्यक्ति च तस्य प्रवृत्तेरात्मनि चान्यत्र च सच्छब्दप्रवृत्तेः संशये सत्युपसंहारानुरोधेन सदेवेत्यात्मन्येवावस्थाप्यते । नीतार्थोपक्रमानुरोधेन ह्युपसंहारवर्णना, न पुनः संदिग्धार्थेनोपक्रमेणोपसंहारो वर्णनीयः । अपि च संपत्तौ फलं कल्पनीयम् । न च सामान्यमात्रे ज्ञाते विशेषज्ञानसंभवः । न खल्वाकारादृक्षे ज्ञाते शिक्षापात्वादयस्तद्विशेषा ज्ञाता भवन्ति । तदेवमवधारणादि सर्वमनात्मार्थत्वे स्यादुपपन्नमिति छान्दोग्यवाक्येऽप्यात्मार्थत्वमेवेति सिद्धम् । अत्र च पूर्वस्मिन् पूर्वपक्षे हिरण्यगर्भोपासना, सिद्धान्ते तु ब्रह्मभावेनेति ॥ १६ ॥ १७ ॥ इत्यष्टममात्मगृहीत्यधिकरणम् ॥

वेदान्तकल्पतरुः ।

ऽभ्युपेते वाक्यशेषस्य निर्णायकत्वाह—सच्छब्दस्येति । सदेवेत्येतद्वाक्यमात्मन्येव व्यवस्थाप्यत इत्यर्थः । ननु क्वचिदुपक्रमादुपसंहारोऽपि निर्णीयते, यथा वेदोपक्रमादगादिशब्दानां वेदपरत्वं, तद्वदिह किं न स्यादत आह—नीतार्थेति । निर्णीतार्थेत्यर्थः । अदृष्टफलकल्पनाप्रसङ्गाच्च न सत्तायामात्मसंपत्तिरित्याह—अपि चेति । किंचास्तु नामोपक्रमादुपसंहारनिर्णयः, सदुपक्रमादपि प्राक्तनादेकविज्ञानहेतुकसर्वविज्ञानात्परमात्मपरत्वं वाक्यस्येत्याह—न चेति । वर्णकद्वयप्रयोजनं विभजते—अत्र च पूर्वस्मिन्निति । पूर्ववर्णकगतपूर्वपक्षे ऐतरेयकवाक्यं हिरण्यगर्भोपास्तिपरम् । तत्सिद्धान्ते तु तद्वाक्यं ब्रह्मभावनापरं ब्रह्मलप्रतिपादनद्वारेणार्थात् तद्भावनायां पुरुषप्रवृत्तिहेतुरित्यर्थः । अस्मिन् वर्णके पूर्वपक्षे छान्दोग्यवाक्यं सत्तासामान्ये ब्रह्मलसपत्त्यर्थे, वाजसनेयिवाक्यं त्वात्मनो ब्रह्मलगोचरमिति विद्याभेदः । सिद्धान्ते द्वे अपि वाक्ये प्रत्यग्ब्रह्मैक्यगोचरे इति भेदोऽनन्तरोक्तत्वात् ज्ञायत एवेति नोक्तः । श्रुतिद्वयेऽपि विद्यैक्ये

कल्पतरुपरिमलः ।

साधारण्येन सत्ताविशिष्टमात्रवाचिलमिह सामान्यवाचिलं न तु सत्तासामान्यवाचिलम्; आत्मरूपविशेषपर्यवसानोक्तिविरोधापत्तेः । श्रुतिद्वयेऽपि विद्यैक्य इति । ननु सकलशाखास्तपि निर्गुणविद्यैक्यमस्ति, तस्मिन् सत्यप्यानन्दवल्लीप्रतर्दनाख्यायिकाकठवल्लीमुण्डकादिषूपक्रमभेदो दृश्यते, तथेहाभ्युपपद्यते ? कोऽत्र विशिष्टोपक्रमभेदफलप्रश्नः ? उच्यते; सत्यपि सकलशाखात्रातनिर्गुणविद्यैक्ये विशिष्ट्य छान्दोग्यवाजसनेयकयोर्निर्गुणविद्यैक्यमुच्यमानमत्यन्तसादृश्यविशेषकृतं भवितुमर्हति—तथा चाल्यन्तसदृशयोरुपक्रमभेदस्य किं फलमिति प्रश्नः । अनयोरौपसंहारिकप्रत्यग्ब्रह्मैक्यवेदने परस्परोपकारप्रयुक्तमिह विद्यैक्यं विवक्षितं, परस्परोपकारश्च सदात्मोपक्रमभेदेनैव भवति, नान्यथेत्युपक्रमभेदफलं न्यायसंग्रहे विवरणा-

(९ अधिकरणम्)

कार्याख्यानादपूर्वम् ॥ १८ ॥

छन्दोगा वाजसनेयिनश्च प्राणसंवादे श्वादिमर्यादं प्राणस्यान्नमास्नाय तस्यैवापो वास आमनन्ति । अनन्तरं च छन्दोगा आमनन्ति—‘तस्माद्वा एतदशिष्यन्तः पुरस्ताच्चोपरिष्ठाच्चा-
द्भिः परिदधति’ (छा० ५।२।२) इति । वाजसनेयिनस्त्वामनन्ति—‘तद्विद्वांसः श्रोत्रिया अशि-
ष्यन्त आचामन्त्यशित्वा चाचामन्त्येतमेव तदनमनश्च कुर्वन्तो मन्यन्ते’ (वृ० ६।१।१४) ‘तस्मादेवं
विदशिष्यन्नाचामेदशित्वा चाचामेदेतमेव तदनमनश्च कुरुते’ इति । तत्र चाचमनमनश्चताचि-

भामती ।

कार्याख्यानादपूर्वम् ॥ १८ ॥ विषयमाह—छन्दोगा वाजसनेयिश्चेति । अननं प्राणनं, अनः प्राणः, तं प्राण-
मनश्च कुर्वन्तः । अनश्चताचिन्तनमिति । मन्यन्त इति मननं ज्ञानं तद्व्यापनपर्यन्तमिति चिन्तनमुक्तम् । संशयमाह—
वेदान्तकल्पतरुः ।

सदात्मभ्यामुपक्रमः । कृतः किमिति तत्रोचुराचार्या न्यायसंग्रहे ? ॥ तद्यथा—तत्त्वंपदयोः श्रौतसामाना-
धिकरण्यस्य वाच्यार्थं मेदादनुपपत्तौ तत्परिहाराय लक्षणाऽऽश्रीयते । तत्र लक्ष्यमाणावपि तत्त्वमर्थो यदि मेदेनैव लक्ष्येते,
तर्हि तत्रापि लक्षणान्तरं स्यादित्यनवस्था स्यात्, सा मा भूदिति लक्ष्यमाणाथैक्यमेव युक्तम् । तत्त्वंपदार्थो ब्रह्मपर्यन्त-
स्तत्त्वंपदार्थोऽपि प्रत्यगात्मपर्यन्तो लक्षणीयः । तथा च वाजसनेयिवाक्यं त्वमर्थं तदर्थपर्यन्तं लक्षयति, छान्दोग्यवाक्यं तु
तदर्थं त्वमर्थपर्यन्तं लक्षयतीत्यर्थैक्याद्विधैक्यमिति ॥ १६ ॥ १७ ॥ इत्यष्टममात्मगृहीत्यधिकरणम् ॥^२

कार्याख्यानादपूर्वम् ॥ १८ ॥ सन्दिग्धसदुपक्रमस्य वाक्यशेषान्निर्णयवदशिष्यन्त आचामन्तीत्यादेर्वर्तमानापदेश-
त्वेन विधिलसन्देहे सत्यशिष्यन्नाचामेत्यादिवाक्यशेषादाचमनविधिपरत्वं निर्णयमिति पूर्वपक्षणात्सङ्गतिः । अनश्चब्दस्य
प्राणवृत्तौ योगमाह—अननमिति । अननं चेष्टां करोतीत्यन इत्यर्थः । ‘अनश्च कुर्वन्तो मन्यन्ते’ इति श्रुतौ मन्यतेर्ज्ञाना-
र्थत्वाद् भाष्ये चिन्तनत्वेन व्याख्याय निर्देशो न युक्तः, चिन्तनशब्दस्य ध्यानवाचित्वादित्याशङ्काह—तद्व्यापनपर्यन्त-
कल्पतरुपरिमलः ।

चार्यैरुक्तं दर्शयति—तद्यथेति । अयमर्थः—तत्त्वमसीत्यत्र तत्त्वमपदयोः श्रौते सामानाधिकरण्ये वाच्यार्थयोः
सर्वज्ञत्वकिञ्चित्ज्ञत्वादिविरुद्धधर्माक्रान्तयोरभेदायोगेनानुपपन्ने सति तत्परिहारार्थं तत्त्वंपदयोर्विरुद्धविशेषणाशल्यागेन ब्रह्मजी-
वरूपमात्रे लक्षणाऽऽश्रीयते, तथा लक्ष्यमाणावपि ब्रह्मजीवौ भेदेनैव प्रतीयेयातां, लक्ष्यकोट्यननुप्रविष्टस्यापि हि भेदस्य
तत्त्वमिति नामभेदप्रयुक्ता प्रतीतिरनिवार्या; “अथैष ज्योति” रित्यादौ नामभेदस्यार्थभेदप्रत्यायकतायाः क्लृप्तत्वात् । ततश्च
भेदकप्रतीतावप्यष्टमानस्याभेदस्य साक्षाद्भेदप्रतीत्याऽत्यन्तमघटना स्यात् । अतो भेदकविशेषणयोरिव भेदस्यापि त्यागार्थं
लक्षणान्तरमाश्रयणीयम्, तदपि लक्षणान्तरं तत्त्वंपदयोरेवेति पुनरपि नामभेदस्यागाय लक्षणान्तरमाश्रयणीयमित्यनवस्था
भवेत्तत्परिहाराय लक्ष्यमाणादशायामेव प्रत्यग्ब्रह्मैक्यब्रह्मप्रतीतिदशायामेव शाब्दस्याभेदस्य प्रतीतेर्नामभेदन्यायलभ्यो
भेदो नोन्मज्जति । अतस्तत्त्वंपदार्थो जीवब्रह्मपर्यन्तौ लक्षणीयौ, तत्पर्यन्तलक्षणा च लक्षणीयार्थप्रसिद्धिमपेक्षते । तत्र
छान्दोग्यवाक्यं तत्त्वमसीत्यतः प्राक्तनं तदर्थं त्वमर्थपर्यन्तमानयति सर्वविज्ञानप्रतिज्ञानादिना । वाजसनेयिवाक्यं स वा
एष महाजन आत्मेत्यतः प्राक्तनं त्वमर्थं तदर्थपर्यन्तमानयति “अत ऊर्ध्वं विमोक्षाय ब्रूही”ति प्रश्नोत्तरतालङ्घनेन । अतः
परस्परपकाररूपप्रयोजनैक्याद् विधैक्यमपि । यद्यपि तत्त्वंपदार्थं विशेषणांशल्यागाय छान्दोग्ये वाचारम्भणादिश्रुतिरूपक-
रोति, त्वंपदार्थं विशेषणांशल्यागाय वाजसनेयके “अनन्वागतत्वेन भवत्यसङ्गो ह्ययं पुरुष” इत्यसङ्गत्वश्रुतिरूपकरोत्वे-
वमपि परस्परपकारो वक्तुं शक्यं; तथापि स्पष्टत्वात्तमंशं विहाय तत्त्वंपदार्थयोर्जीवब्रह्मपर्यन्तताप्रतिपादनेन परस्परो-
पकारकत्वमुक्तम् । एतेनेयमपि शङ्का निरस्ता । इहापि वर्णके विधैक्यं गुणोपसंहारो वा न निर्धार्यते, किं त्वैतरेयकवाक्यस्य
पूर्ववर्णक इव छान्दोग्यवाक्यस्य प्रतिपाद्यविशेष्यमात्रं निर्धार्यते, विधैक्यचिन्तापर्यवसानकल्पनार्थं परं वाजसनेयिवाक्य-
मपि उदाहृतम् । इदं पूर्ववर्णकेऽप्युदाहृत्य किमेतरेयकवाक्ययोर्विद्याभेद उत विधैक्यमिति शक्यं विचारयितुम्—इति ।
क्वचिद्ब्रह्मणो जीवैक्यप्रतिपादनमित्यत्र जीवस्य ब्रह्मैक्यप्रतिपादनं चोपसंहारार्थमुपकर्तुर्ब्रह्मणो जीवपर्यन्तताया जीवस्य
ब्रह्मपर्यन्ततायाश्चोपक्रमे प्रतिपादनस्य छान्दोग्यवाजसनेयकयोरेव सद्भावात्पूर्वपक्षे सत्तासामान्यविषयतया छान्दोग्यवा-
जसनेयकयोरेव ‘जीवविशेषजीवसामान्यविषयतया एतरेयकवाजसनेयकयोर्विद्याभेदस्योपपादयितुमशक्यत्वाच्च जीव-
विशेषे जीवसामान्यविषयतया वचनानामुपसंहारेण विधैक्योपपत्तेः ॥ १६ ॥ १७ ॥ इत्यष्टममात्मगृहीत्य-
धिकरणम् ॥

१ ‘मन्यन्त इति’ अयं ग्रन्थो न क-ज. । २ तत्र सूत्रे २—आत्मगृहीतिरितरवदुत्तरात् १६ अन्वयादिति चेत् स्याद-
वधारणात् १७ ॥

न्तनं च प्राणस्य प्रतीयते । तत्किमुभयमपि विधीयत उताचमनमेवोतानश्रुताचिन्तनमेवेति विचार्यते । किं तावत्प्राप्तम् ? उभयमपि विधीयत इति । कुतः ? उभयस्याप्यवगम्यमानत्वात् । उभयमपि चैतदपूर्वत्वाद्विध्यहम् । अथवाऽऽचमनमेव विधीयते, विस्पष्टा हि तस्मिन्विधिविभक्तिस्तस्मादेवंविदशिष्यत्राचामेदशित्वा चाचामेदिति । तस्यैव स्तुत्यर्थमनश्रुतासंकीर्तनमिति । एवं प्राप्ते ब्रूमः—नाचमनस्य विधेयत्वमुपपद्यते; कार्याख्यानात् । प्राप्तमेव हीदं कार्यत्वेनाचमनं प्रायत्यार्थं स्मृतिप्रसिद्धमन्वाख्यायते । नन्वियं श्रुतिस्तस्याः स्मृतेर्मूलं स्यात्, नेत्युच्यते; विषयनानात्वात् । सामान्यविषया हि स्मृतिः पुरुषमात्रसंबद्धं प्रायत्यार्थमाचमनं प्रापयति । श्रुतिस्तु प्राणविद्याप्रकरणपठिता तद्विषयमेवाचमनं विदधती विदध्यात् । न च भिन्नविषययोः श्रुतिस्मृत्योर्मूलमूलिभावोऽवकल्पते । न चेयं श्रुतिः प्राणविद्यासंयोग्यपूर्वमाचमनं विधास्यतीति शक्यमाश्रयितुम्; पूर्वस्यैव पुरुषमात्रसंयोगिनि आचमनस्येह प्रत्यभिज्ञायमानत्वात् । अत एव च नोभयविधानम् । उभयविधाने च वाक्यं भिद्येत । तस्मात्प्राप्तमेवाशिषितामशितवतां चोभयत आचमनमनूद्य 'एतमेव तदनमनं कुर्वन्तो मन्यन्ते' (बृ० ६।१।१४) इति प्राणस्यानश्रुताकरणसंकल्पोऽनेन वाक्येनाचमनीयास्वप्सु प्राणविद्यासंबन्धित्वेनापूर्वं उपदिश्यते । न च—अयमनश्रुतावाद आचमनस्तुत्यर्थ इति—न्याय्यम् ; आचमनस्याविधेयत्वात्, स्वयं चानश्रुता-

भामती ।

तत्किमिति । खुरवमात्रेणापातत उभयविधानं पक्षं गृहीत्वा मध्यमं पक्षमालम्बते पूर्वपक्षी—अथवाऽऽचमनमेवेति । यद्येवमनश्रुतासंकीर्तनस्य किं प्रयोजनमित्यत आह—तस्यैव तु स्तुत्यर्थमिति । अयमभिसन्धिः—यद्यपि स्मार्तं प्रायत्यार्थमाचमनविधानमस्ति; तथापि प्राणोपासनप्रकरणेऽविधानात्तदङ्गत्वेनाप्राप्तमिति विधानमर्थवद्भवति, अनृतवदनप्रतिषेध इव स्मार्तं ज्योतिष्टोमप्रकरणसमाज्ञातो नानृतं वदेदिति प्रतिषेधो ज्योतिष्टोमाङ्गतयाऽर्थवानिति । सिद्धान्तमाह—एवं प्राप्त इति । चोदयति—नन्वियं श्रुतिरिति । परिहरति—नेति । तुल्यार्थयोर्मूलमूलिभावो नातुल्यार्थयोरित्यर्थः । अभिप्रायस्थं पूर्वपक्षबीजं निराकरोति—न चेयं श्रुतिरिति । क्रत्वर्थपुरुषार्थयोरनृतवदननिषेधयोर्भुक्तमपौनरुक्त्यम्, इह तु स्मार्तमाचमनं सकलकर्माङ्गतया विहितं प्राणोपासनाङ्गमपीति व्यापकेन स्मार्तानाचमनविधिना पुनरुक्तत्वादनर्थकम् । न च स्मार्तस्यानेन पौनरुक्त्यम्, तस्य च व्यापकत्वादेतस्य च प्रतिनियतविषयत्वादिति । मध्यमं पक्षमपाकृत्य प्रथमपक्षमपाकरोति—अत एव च नोभयविधानम् । युक्त्यन्तरमाह—उभयविधाने चेति । उपसंहरति—तस्मात् प्राप्तमेवेति । न चायमनश्रुतावाद इति । स्तोतव्याभावे स्तुतिर्नोपपद्यत इत्यर्थः ।

वेदान्तकल्पतरुः ।

मिति । अनश्रुतावदस्य स्तुत्यर्थत्वेनोपपत्तौ सत्यां वाक्यमेदकल्पनानुपपत्तेरुभयविधित्वमशक्यशङ्कमित्यभिप्रेत्याह—खुरवमात्रेणेति । यथा ह्यनिर्णयैव खुरशब्दमात्रेणाश्वो धावतीत्युच्यते एवमिदमपीत्यर्थः । सिद्धान्तबीजमाशङ्क्य परिहरति—यद्यपीति । अनृतवदनप्रतिषेधे इति स्मार्तं इति च द्वे सप्तम्यावनादरार्थे । सत्यपि स्मार्तेऽनृतवदनप्रतिषेधे तमनाहस्य यथा नाचृतं वदेदिति प्रतिषेधो ज्योतिष्टोमाङ्गत्वेनार्थवास्तथाऽऽचमनविधिरपि प्राणोपास्यङ्गत्वेनार्थवानित्यर्थः । स्मार्तोऽनृतवदनप्रतिषेधः पुरुषार्थत्वाज्ज्योतिष्टोमे न प्राप्नोतीति ज्योतिष्टोमे पृथक्प्रतिषेधोऽर्थवान्, आचमनविधिसु स्मार्तो 'द्विजो नित्यमुपसृशे'दित्यादिः सकलकर्मगोचरः प्राणोपासनेऽपि प्राप्नोतीति तदङ्गाचमनविषयत्वे श्रुतेरनुवादकत्वं स्यादित्याह—क्रत्वर्थपुरुषार्थयोरित्यादिना । ननु नित्यश्रुत्यर्थानुवादित्वमनित्यायाः स्मृतेः किं न स्यादत आह—न च स्मार्तस्येति । स्मृत्यनुमितश्रुतेर्व्यापकविषयत्वात्तत्सिद्धार्थानुवादिनी श्रुतिः स्मृत्यपेक्षयाऽप्यनुवादिनी स्यादित्यर्थः । अत एवाचमनस्यान्यतः प्राप्तत्वादाचमनवासोदृष्ट्योरुभयोरपि न विधानमित्यर्थः । प्रथमपक्षं निराकृत्य पुनरपि मध्यमे पक्षेऽधिकं दूषणं वक्तुं न चायमित्यादिभाष्यं व्याचष्टे—स्तोतव्याभाव इत्यादिना । आचमनपर्यालोचनयाऽनश्रुता-

कल्पतरुपरिमलः ।

कार्याख्यानादपूर्वम् ॥ १८ ॥ ज्योतिष्टोमाङ्गत्वेनार्थवानिति । मीमांसकैर्दर्शपूर्णमासयोर्नानृतं वदेदिति श्रूयते, स निषेधः, क्रत्वर्थः, तेन यो दर्शपूर्णमासावनुतिष्ठन् तदुपयोगिद्रव्यसंपादनार्थतया पुरुषार्थं निषेधमुल्लङ्घ्याचृतं वदेत्तस्य न केवलं पुरुषार्थनिषेधातिलङ्घनेन प्रत्यवायमात्रं, किन्तु क्रत्वर्थनिषेधातिक्रमेण क्रतोर्वैगुण्यमपीति निर्णीतं कर्त्रधिकरणे (ब्र. अ. ३ पा. ३ सू. ३३) । इह नोदाहरणमादरणीयमिति न्यायमनुसृत्य दर्शपूर्णमासपदस्थाने ज्योतिष्टोमपदं निवेशितम् । ज्योतिष्टोमप्रकरणेऽपि वा "नानृतं वदेदि"ति वाक्यान्तरं दृष्ट्वा न्यायसाम्येन तन्निवेशितम् । आचमनपर्यालोचनयेति । अनश्रुतावादः साक्षादाचमनस्य न स्तुतिर्भवति, किं त्वाचमनीयानामपां वासस्त्वकीर्तनात्तद्वारेणा-

संकल्पस्य विधेयत्वप्रतीतेः । न चैवं सत्येकस्याचमनस्योभयार्थताऽभ्युपगता भवति प्रायत्यर्थता परिधानार्थता चेति; क्रियान्तरत्वाभ्युपगमात्—क्रियान्तरमेव ह्याचमनं नाम प्रायत्यर्थं पुरुषस्याभ्युपगम्यते तदीयास्तु त्वप्सु वासःसंकल्पनं नाम क्रियान्तरमेव परिधानार्थं प्राणस्याभ्युपगम्यत इत्यनवद्यम् । अपि च ‘यदिदं किंचा श्वभ्य आ कृमिभ्य आ कीटपतंगेभ्यस्तत्तेऽन्नम्’ (बृ० ६।१।१४) इत्यत्र तावन्न सर्वाच्चाभ्यवहारश्चोद्यत इति शक्यं वक्तुम्; अशब्दत्वादशक्यत्वाच्च, सर्वं तु प्राणस्यान्नमितीयमन्नदृष्टिश्चोद्यते, तत्साहचर्याच्चापो वास इत्यत्रापि नापामाचमनं चोद्यते, प्रसिद्धास्वेव त्वाचमनीयास्वप्सु परिधानदृष्टिश्चोद्यत इति युक्तम् । न ह्यर्थवैशसं संभवति । अपि चाचमनन्तीति वर्तमानापदेशित्वान्नायं शब्दो विधिक्षमः । ननु मन्यन्त इत्यपि समानं वर्तमानापदेशित्वम् । सत्यमेव तत्; अवश्यविधेये त्वन्यतरस्मिन्वासःकार्याख्यानादपां वासःसंकल्पनमेवापूर्वं विधीयते, नाचमन, पूर्ववद्धि तत्—इत्युपपादितम् । यदप्युक्तं विस्पष्टा चाचमने विधिविभक्तिरिति, तदपि पूर्ववत्त्वेनैवाचमनस्य प्रत्युक्तम् । अत एवाचमनस्याविधित्सितत्वादेतमेव तदनमनश्च कुर्वन्तो मन्यन्त इत्यत्रैव काण्वाः पर्यवस्यन्ति, नामनन्ति ‘तस्मादेवंवित्’ इत्यादि । तस्मान्माध्यंदिनानामपि पाठ आचमनानुवादेनैवंवित्वमेव प्रकृतप्राणवासोविस्त्वं विधीयत इति प्रतिपत्तव्यम् । योऽप्ययमभ्युपगमः—कचिदाचमनं विधीयताम्, कचिद्वासोविज्ञानमिति—सोऽपि न साधुः; आपो वास इत्यादिकाया वाक्यप्रवृत्तेः सर्वत्रैकरूप्यात् । तस्माद्वासोविज्ञानमेवेह विधीयते, नाचमनमिति न्याय्यम् ॥ १८ ॥ इति नवमं कार्याख्यानाधिकरणम् ॥

भामती ।

अपि च मानान्तरप्राप्तेनाप्राप्तं विधेयं स्तूयते । न चानश्रुतासंकल्पोऽन्यतः प्राप्तो येनः स्तावको भवेत् । न चाचमनमन्यतोऽप्राप्तं येन विधेयं सस्तूयेतेत्याह—स्वयं चानश्रुतासंकल्पस्येति । अपि चैकस्य कर्मण एकार्थत्वेत्युचितं तस्य बलवत्प्रमाणवशादनन्यगतित्वे सत्यनेकार्थता कल्प्यते । संकल्पे तु कर्मान्तरे विधीयमाने नायं दोष इत्याह—न चैवं सत्येकस्याचमनस्येति । अपि च दृष्टिचोदनासाहचर्यादृष्टिचोदनैव न्याय्या, न चाचमनचोदनेत्याह—अपि च यदिदं किंचेति । यथा हि श्वादिमर्यादस्यान्नस्यानुमशक्यत्वादन्नदृष्टिश्चोद्यते, एवमिहाप्यपां परिधानासंभवात्तदृष्टिरेव चोद्यत इत्यन्नदृष्टिविधिसाहचर्याद्विध्यते । अशब्दत्वं च यद्यपि दृष्ट्यभ्यवहारयोस्तुल्यम्; तथापि दृष्टिः शब्ददृश्यनान्तरीयकतया साक्षात् शब्देन क्रियमाणोपलभ्यते । अभ्यवहारस्त्वध्याहरणीयः, कथंचिद्योग्यतामात्रेणेति विशेषः । किंच छन्दोगानां वाजसनेयिनां चाचमने प्रायेणाचामन्तीति वर्तमानापदेशः, एवं यत्रापि विधिविभक्तिस्तत्रापि “जर्तिलयवाग्वा वा जुहुया”दितिवद्विधित्वमविवक्षितम् । मन्यन्त इति त्वप्राप्तार्थत्वात्समिधो यजतीत्यादिवद्विधिरिवेत्याह—अपि चाचामन्तीति । शेषमतिरोहितार्थम् ॥ १८ ॥ इति नवमं कार्याख्यानाधिकरणम् ॥

वेदान्तकल्पतरुः ।

वादो न सुख्यर्थे इत्युक्तम्, अनश्रुतासङ्कल्पपर्यालोचनयाप्येवमेवेत्याह—अपि च मानान्तरेति । स्तावकः स्तुतिहेतुरित्यर्थः । आचमनस्यान्यतः प्राप्तिमुक्तां निगमयति—न चाचमनमिति । प्राणविद्याङ्गत्वेन यदा आचमनं विधीयते, न लनूद्यते, तदा नैमित्तिके नित्याधिकारस्य प्रसङ्गसिद्धेरावृत्त्यनाक्षेपाच्छुद्ध्यर्थत्वं प्राणविद्योपकारार्थत्वं चेत्युभयार्थत्वमाचमनस्य स्यात् । सिद्धान्ते त्वाचमनानुवादेन वासोदृष्टेर्विधानान्नायं प्रसङ्गः; दृष्टेः शुद्ध्यर्थमाचमनसंबन्धस्यानुवादसामर्थ्यसिद्धेरकल्प्यत्वादित्येवमर्थपरत्वेन भाष्यं व्याचष्टे—अपि चैकस्य कर्मण इति । परिधानार्थता चेति भाष्ये परिधानशब्दः परिदधतीति श्रुतिगतपरिधानं वदन्नुपकारपरः । अशब्दत्वाच्च सर्वाच्चाभ्यवहारश्चोद्यत इति भाष्योक्तमयुक्तम्, सर्वाच्चदृष्टेरपि सिद्धान्तसंमताया अश्रुतत्वादित्याशङ्क्याह—अशब्दत्वं चेति । शब्दं दृश्यं शब्दप्रकाशितं ज्ञेयं प्राणस्य सर्वाच्चत्वं तच्चान्तरीयकत्वेन दृष्टिर्ज्ञेयशब्देन क्रियमाणोपलभ्यते, अभ्यवहारस्तु न क्रियतेऽपीति न बुद्धिस्थ इति वैषम्यमित्यर्थः । कथंचिद्योग्यतामात्रेणेति । प्राणस्य समस्तमन्नं श्रुतं प्राणविच्च तदात्मति, तेनापि सर्वमन्नमभ्यवहर्तव्यमिति योग्यतामात्रेणेत्यर्थः । प्रायेणेति । माध्यन्दिनानां विधिदर्शनात्प्रायशब्दः ॥ १८ ॥ इति नवमं कार्याख्यानाधिकरणम् ॥

कल्पतरुपरिमलः ।

चमनस्तुतौ पर्यवसानं वाच्यं, तदपि न संभवत्त्वाचमनस्याविधेयत्वादित्यर्थः । अनश्रुतासंकल्पपर्यालोचनयेति ।

(१० अधिकरणम्) समान एवं चाभेदात् ॥ १९ ॥

वाजसनेयिशाखायामग्निरहस्ये शाण्डिल्यनामाङ्किता विद्या विज्ञाता । तत्र च गुणाः श्रूयन्ते—‘स आत्मानमुपासीत मनोमयं प्राणशरीरं भारूपम्’ इत्येवमादयः । तस्यामेव शाखायां बृहदारण्यके पुनः पठ्यते—‘मनोमयोऽयं पुरुषो भाः सत्यस्तस्मिन्नन्तर्हृदये यथा व्रीहिर्वा यवो वा स एष सर्वस्येशानः सर्वस्याधिपतिः सर्वमिदं प्रशास्ति यदिदं किंच’ (बृ० ५।६।१) इति । तत्र संशयः—किमियमेका विद्याऽग्निरहस्यबृहदारण्यकयोर्गुणोपसंहारश्च, उत द्वे इमे विद्ये गुणानुपसंहारश्चेति । किं तावत्प्राप्तम् ? विद्याभेदो गुणव्यवस्था चेति । कुतः ? पौनरुक्त्यप्रसङ्गात् । भिन्नासु हि शाखास्वध्येतृवेदितृभेदात्पौनरुक्त्यपरिहारमालोच्य विद्यैकत्वमध्यवसायैकत्रातिरिक्ता गुणा इतरत्रोपसंहियन्ते प्राणसंवादादिष्वित्युक्तम् । एकस्यां पुनः शाखायामध्येतृवेदि-

भामती ।

समान एवं चाभेदात् । इहाभ्यासाधिकरणन्यायेन पूर्वः पक्षः । द्वयोर्विद्याविध्योरेकशाखागतयोरगृह्यमाणविशेषतया कस्य कोऽनुवाद इति विनिश्चयाभावादज्ञातज्ञापनाऽप्रवृत्तप्रवर्तनारूपस्य च विधित्वस्य स्वरससिद्धेरुभयत्रोपासनाभेदः । न च गुणान्तरविधानायैकत्रानुवादः; उभयत्रापि गुणान्तरविधानोपलब्धेर्विनिगमनाहेत्वभावात्समानगुणानभिधानप्रसङ्गाच्च । तस्यात्समिधो यजतीत्यादिवद्भ्यासादुपासनाभेद इति प्राप्त उच्यते—एकैकमर्थमेकत्वेन प्रत्यभिज्ञानात् । न चागृह्यमाणविशेषता; यत्र भूयांसो गुणा यस्य कर्मणो विधीयन्ते तत्र तस्य प्रधानस्य विधिरितरत्र तु वेदान्तकल्पतरुः ।

समान एवं चाभेदात् ॥ १९ ॥ पूर्वत्र प्राप्ताचमनानुवादेनानन्तान्वितं विधेयमित्युक्तम्, इह तु वाक्ययोः कस्य विधित्वं कस्य वानुवादत्वमित्यनिश्चयाद् द्वयोरपि विद्याविधित्वमिति पूर्वपक्षमाह—इहेति । अभ्यासाधिकरणन्यायमेव प्रकृते योजयति—द्वयोरिति । निर्गुणे हि कर्मणि विहिते तदनु गुणो विधीयते, यथाऽग्निहोत्रं जुहोतीति विहित-निर्गुणकर्मानुवादेन दद्या जुहोतीति दधिगुण । शाण्डिल्यविद्याविध्योस्तूभयोरपि सगुणत्वाच्चान्यतरस्यानुवादत्वेत्याह—न च गुणान्तरेति । सगुणत्वेऽपि द्वयोर्वाक्ययोरन्यतरस्यानुवादत्वं भवति, यथा“ऽऽभेयोऽष्टाकपालोऽमावास्यायां पौर्णमास्यां चाच्युतो भवती”ति कालद्वयान्विताभेयविध्यन्तर्भावात् “यदाभेयोऽष्टाकपालोऽमावास्याया भवति” इत्येककालभेयवाक्यस्यानुवादता, न तथेह वाक्यद्वयार्थयोरितरेतरत्रान्तर्भाव इति गमयितुं गुणान्तरेत्यन्तरशब्दः । अग्निरहस्ये हि “स आत्मानमुपासीत मनोमयं प्राणशरीरं भारूपमाकाशात्मानं कामरूपिणं मनोजवसं सत्यसकल्पं सत्यधृतिं सर्वगन्धं सर्वरसं सर्वां दिशोऽनुसभूतं सर्वमिदमभ्यात्तमवाक्कैमनादरं यथा व्रीहिर्वा यवो वा” इत्यादयो बहुतरा गुणा आम्राताः, आरण्यके तु ‘मनोमयोऽयं पुरुषो भाः सत्यस्तस्मिन्नन्तर्हृदये यथा व्रीहिर्वा यवो वा स एष सर्वस्य वशी’ इत्यादयः स्तोकाः । तत्र वक्षिणादयो नाग्निरहस्ये, कामरूपिलादयश्च नारण्यकेऽत इतरेतरानन्तर्भावान्नानुवादत्वेत्यर्थः । अपि चैकमात्रेण विधित्वेऽधिका एव गुणाः श्रूयेरन्, न तु समाना मनोमयत्वादयः, अतोऽप्युभयत्र विद्याविधिरित्याह—समानगुणानभिधानेति । पूर्वपक्षं निरस्यति—नेति । सिद्धान्तं प्रतिजानीते—एकैकमर्थमिति । एकविद्यमित्यर्थः । एकविद्यात्वे हेतुमाह—एकत्वेनेति । उभयत्र मनोमयत्वादिगुणविशिष्टपुरुषप्रत्यभिज्ञानादित्यर्थः । ननु समानासमानगुणवत्तथोभयोरपि वाक्ययोरुत्पत्त्यात् क्व विद्याविधिः ? क्व वा गुणविधिरिति ? न ज्ञायते, अत आह—न चागृह्यमाणेति । हस्तिनां समूहो ह्यस्तिकम् । अध्वानां समूहोऽश्वीयम् । शक्तियष्टिधनुःकृपाणप्रासाः प्रहरणानि येषां ते तथोक्ताः । ऋग्वेदे यजुर्वेदे च श्रूयमाणज्योतिष्ठोमस्य तावदेकत्र विधिरन्यत्र गुणविध्यर्थमनुवाद इति स्थिते क्व विधानमित्यनिर्णयप्राप्तौ यजुर्वेदे दीक्षणीयाद्यज्ञभूय-कल्पतरुपरिमलः ।

अनन्ततासंकल्पो विधेयः; सर्वाङ्गदृष्टिविधिसाहचर्यात्, “लभ्युको ह वासो भवत्यनघो भवती”ति छान्दोग्ये फलार्थवादश्रवणात् । छान्दोग्यकाण्वशाखयोर्वासस्त्वकीर्तनवदाचमनविधेरश्रवणेन तत्र वासस्त्वकीर्तन एव विधिपर्यवसानस्य वक्तव्यत्वाच्च । अतो विधेयेनाविधेयस्य स्तुतिकल्पनमत्यन्तमन्याय्यमित्यर्थः । प्राणविद्याङ्गत्वेन यदा आचमनं विधीयत इति । प्राणद्वारा सर्वकर्मसाधारणाङ्गात् स्मार्ताचमनादन्यत्राप्राणविद्यायाम् असाधारणाङ्गमाचमनान्तरं विधेयमभ्युपगम्यते । स्मार्तात्सर्वसाधारणात्प्राणान्निहोत्रादन्यदेव वैश्वानरविद्याङ्गं प्राणान्निहोत्रं, तदा नैमित्तिकेन नित्यस्य प्रसङ्गसिद्धकार्यतयाऽऽवृत्त्यनपेक्षणादेकमेवाचमनमुभयकार्यार्थमङ्गीकरणीयमिति कल्पनागौरवं भवेन्न सिद्धान्त इत्यर्थः ॥ १८ ॥ इति नवमं कार्याख्यानाधिकरणम् ॥

समान एवं चाभेदात् ॥ १९ ॥ ऋग्वेदे यजुर्वेदे चेति । सामवेदे यजुर्वेदे च ज्योतिष्ठोमः श्रूयत इति पूर्वमी-

१ ‘सर्वा अनुदिशः प्रभूतं’ इति शत. ब्रा. । २ ‘मवाक्कमनादर’ इति शतपथब्राह्मण (का. १० । अ. ६ । ब्रा. ३ खं. २)-पाठात्स एवात्र स्थापितः । ‘मवाक्यनादर’ इति मुद्रितपुस्तके बहुशो दृश्यते ।

तुभेदाभावादशक्यपरिहारे पौनरुक्त्ये न विप्रकृष्टदेशस्थैका विद्या भवितुमर्हति । न चात्रैकमा-
ज्ञानं विद्याविधानार्थमपरं गुणविधानार्थमिति विभागः संभवति; तदा ह्यतिरिक्ता एव गुणा
इतरत्रेतरत्र चास्मायेरन्न समानाः । समाना अपि तूभयत्रास्मायन्ते मनोमयत्वादयः । तस्मा-
न्नान्योन्यगुणोपसंहार इति एवं प्राप्ते—ब्रूमहे—यथा भिन्नासु शाखासु विद्यैकत्वं गुणोपसं-
हारश्च भवत्येवमेकस्यामपि शाखायां भवितुमर्हति, उपास्याभेदात् । तदेव हि ब्रह्म मनोमय-
त्वादिगुणकमुभयत्राप्युपास्यमभिन्नं प्रत्यभिजानीमः । उपास्यं च रूपं विद्यायाः । न च विद्यमाने
रूपाभेदे विद्याभेदमध्यवसातुं शक्नुमः । नापि विद्याऽभेदे गुणव्यवस्थानम् । ननु पौनरुक्त्य-
प्रसङ्गाद्विद्याभेदोऽध्यवसितः, नेत्युच्यते; अर्थविभागोपपत्तेः । एकं ह्याज्ञानं विद्याविधानार्थ-
मपरं गुणविधानार्थमिति न किञ्चिन्नोपपद्यते । नन्वेवं सति यदपठितमग्निरहस्ये, तदेव बृहदा-
रण्यके पठितव्यम्—‘स एष सर्वस्येशानः’ इत्यादि । यत्तु पठितमेव मनोमय इत्यादि, तन्न पठित-
व्यम्, नैष दोषः; तद्वलेनैव प्रदेशान्तरपठितविद्याप्रत्यभिज्ञानात् । समानगुणान्नानेन हि विप्र-
कृष्टदेशां शाण्डिल्यविद्यां प्रत्यभिज्ञाप्य तस्यामीशानत्वाद्युपदिश्यते । अन्यथा हि कथं तस्या-
मयं गुणविधिरभिधीयते ? अपि चाप्राप्तांशोपदेशेनार्थवति वाक्ये संजाते प्राप्तांशपरामर्शस्य
नित्यानुवादतयाऽप्युपपद्यमानत्वाच्च तद्वलेन प्रत्यभिज्ञोपेक्षितुं शक्यते । तस्मादत्र समानाया-
मपि शाखायां विद्यैकत्वं गुणोपसंहारश्चेत्युपपन्नम् ॥ १९ ॥ इति दशमं समानाधिकरणम् ॥

भामती ।

तदनुवादेन कतिपयगुणविधिः । यथा यत्र छत्रचामरपताकाहासिकाक्षीयशाक्तीकयाष्टीकधानुष्ककार्पाणिकप्रासिकपदा-
तिप्रचयस्तत्रास्ति राजेति गम्यते, न तु कतिपयगजवाजिपदातिभाजि तदमात्रे, तथेहापि । न चैकत्र विहितानां गुणाना-
मितरत्रोक्तिरनर्थिका; प्रत्यभिज्ञानदार्ढ्यार्थत्वात् । अस्तु वाऽस्मिन्नित्यानुवादः; न ह्यनुवादानामवश्यं सर्वत्र प्रयोजनव-
त्त्वम् । अनुवादमात्रस्यापि तत्र तत्रोपलब्धेः । तस्मात्तदेव बृहदारण्यकेऽप्युपासनं तद्गुणेनोपसंहारादिनि सिद्धम् ॥ १९ ॥
इति दशमं समानाधिकरणम् ॥

वेदान्तकल्पतरुः ।

स्त्वेन तत्रैव विधीयत इति सिद्धान्तितं भेदलक्षणे । एवमत्रापि धर्मभूयस्त्वादग्निरहस्ये विद्याविधिनिर्णय इत्यर्थः । यत्तु
केशवेनोक्तं—सिद्धे कर्मण उत्पत्त्यैक्ये प्रयोगविधिः केति वीक्षायामङ्गभूयस्त्वेन प्रयोगविधिस्तत्र निर्णीतः, अत्र पुनर्वि-
द्योत्पत्त्यैक्यमेव न सिद्धमिति मुधा भूयस्त्वन्यायोपन्यासः—इति । तन्न; यतोऽत्रापि प्रत्यभिज्ञया विद्यैक्ये सिद्धे कोत्प-
त्तिरिति निर्णीयते । न च—अङ्गभूयस्त्वं प्रयोगविधिनिर्णायकं नोत्पत्तिविधिनिर्णायकमिति—वाच्यम्; उत्पत्तेः प्रयोगाऽवि-
नाभूतत्वेन प्रयोगगमकादङ्गभूयस्त्वादुत्पत्तेरप्यनुमातुं युक्तत्वादिति । अनुवादमात्रस्यापीति । आग्नेयैककालादिविष-
यस्येत्यर्थः । भाः प्रकाशात्मकाः सत्यः परमार्थः तस्मिन्मनोमयपदप्रकृतिभूतमनःशब्देन प्रस्तुते हृदयेऽन्तर्यामि व्रीह्यादि-
स्तथा तावत्प्रमाणः पुरुष आत्मे । स एव सर्वस्य वशीत्यादिलक्षणः ॥ १९ ॥ इति दशमं समानाधिकरणम् ॥

कल्पतरुपरिमलः ।

मांसकैर्लिखितम्, इह तूदाहरणानास्थया ऋग्वेदे इत्युक्तम् । अथवा—सामवेद एव योनिग्रन्थोत्तराग्रन्थरूपसामाधारऋक्-
संहितावत्त्वाद्ऋग्वेदशब्देनोक्तः । सिद्धान्तितं भेदलक्षण इति । शेषलक्षणे इति लेखनीये प्रमादाल्लेखकैर्भेदलक्षणे इति
लिखितम् । तृतीयाध्याये हि वाक्यपादे भूयस्त्वेनोभयश्रुती (जै. सू. अ. ३ पा. ३ सू. १०) ल्यधिकरणम् । प्रयोगवि-
धिस्तत्र निर्णीत इति । उच्चैर्ऋचा क्रियते उपांशु यजुषा उच्चैः सान्नेति वाक्यैः ऋग्वेदयजुर्वेदसामवेदैरनुष्ठाप्याना कर्मणां
क्रमादुच्चैर्ऋषोपांशुलोच्चैर्ऋषाः स्वर विहिताः । यस्मिन्वेदे यस्य कर्मणः प्रयोगविधिस्तत्कर्म तेन वेदेनानुष्ठाप्यते, प्रयोगवि-
धिमूलत्वादननुष्ठानस्य । अतो ज्योतिष्टोमस्य सामवेदे यजुर्वेदे च साधिकारविधिभ्रवणे सति तस्मिन् कतरस्य वेदस्य स्वरो
भवतीत्याकाङ्क्षाया यजुर्वेदस्य स्वर इति निर्णेतुमङ्गभूयस्त्वेन यजुर्वेदे प्रयोगविधिस्तस्मिन्नधिकरणे निर्णीत इत्यर्थः । प्रकृते
विद्यैक्याऽसिद्धिदूषणं प्रत्याचष्टे—यतोऽत्रापीति । अङ्गभूयस्त्वं प्रयोगविधेरेव निर्णायकमुत्पत्तिविधिनिर्णयानुपयोगीति
दूषणमनूय निराकरोति—न चाङ्गभूयस्त्वमिति । अङ्गसाकल्यधीसापेक्षं प्रयोगविधिकल्पनं यत्राङ्गबाहुल्ये तत्राङ्गसा-
कल्यधीर्भवति, न तु यत्राङ्गानामवलीयस्त्वं तत्रापि । न हि महति तरुषण्डे कतिपयतरुहानेपि वनबुद्धिवत् पञ्चषट्तरुवृन्दे
वनबुद्धिर्भवति । अतोऽङ्गभूयस्त्वं प्रयोगविधेरेव नियामकं नोत्पत्तिविधेरिति प्रकृतानुपयोगवाद्यभिप्रायः । प्रयोगाऽवि-

(११ अधिकरणम्) संबन्धादेवमन्यत्रापि ॥ २० ॥

बृहदारण्यके 'सत्यं ब्रह्म' (बृ० ५।५।१) इत्युपक्रम्य 'तद्यत्तत्सत्यमसौ स आदित्यो य एष एतस्मिन्मण्डले पुरुषो यश्चायं दक्षिणेऽक्षन्पुरुषः' (बृ० ५।५।२) इति तस्यैव सत्यस्य ब्रह्मणोऽधिदैवतमध्यात्मं चायतनविशेषमुपदिश्य व्याहृतिशरीरत्वं च संपाद्य द्वे उपनिषदावुपदिश्येते । तस्योपनिषदहरित्यधिदैवतम् । तस्योपनिषदहमित्यध्यात्मम् । तत्र संशयः—किमविभागेनैवोभे अप्युपनिषदावुभयत्रानुसंधातव्ये, उत विभागेनैकाऽधिदैवमेकाऽध्यात्ममिति । तत्र सूत्रेणैवोपक्रमते । यथा शाण्डिल्यविद्यायां विभागेनाप्यधीतायां गुणोपसंहार उक्त एवमन्यत्राप्येवंजातीयके विषये भवितुमर्हति; एकविद्याभिसंबन्धात् । एका हीयं सत्यविद्याऽधिदैवमध्यात्मं चाधीता, उपक्रमाभेदाद्व्यतिषक्तपाठाच्च । कथं तस्यामुदितो धर्मस्तस्यामेव न स्यात् ? यो ह्याचार्ये कश्चिदनुगमनादिराचारश्चोदितः स ग्रामगतेऽरण्यगते च तुल्यवदेव भवति । तस्मादुभयोरप्युपनिषदोरुभयत्र प्राप्तिरिति ॥ २० ॥ एवं प्राप्ते प्रतिविधत्ते—

न वा विशेषात् ॥ २१ ॥

न वोभयोरुभयत्र प्राप्तिः । कस्मात् ? विशेषात् । उपासनस्थानविशेषोपनिबन्धादित्यर्थः । कथं स्थानविशेषोपनिबन्ध इति, उच्यते—'य एष एतस्मिन्मण्डले पुरुषः' (बृ० ५।५।३) इति ह्याधिदैविकं पुरुषं प्रकृत्य तस्योपनिषदहरिति श्रावयति । योऽयं दक्षिणेऽक्षन्पुरुषः' (बृ० ५

भामती ।

संबन्धादेवमन्यत्रापि ॥ २० ॥ यद्येकस्यामपि शाखायां तत्त्वेन प्रत्यभिज्ञानादुपासनस्य तत्र विहितानां धर्माणां संकरः, तथा सति सत्यस्यैकस्याभेदान्मण्डलद्वयवर्तिन उपनिषदोरपि संकरप्रसङ्गः, तस्येति च प्रकृतपरामर्शित्वाद्भेदः । सत्यस्य च प्रधानस्य प्रकृतत्वाद्धिदैवमित्यस्य विशेषणतयोपसर्जनत्वेनाप्रस्तुतत्वात्प्रस्तुतस्य च सत्यस्याभेदात्पूर्ववद्गुणसंवेदान्तकल्पतरुः ।

संबन्धादेवमन्यत्रापि ॥ २० ॥ 'आप एवेदमग्र आसुः ता आपः सत्यमसृजन्त' । सत्यमिति हिरण्यगर्भं उच्यते । तच्च सत्यं ब्रह्म महद् इत्युपक्रम्य तत्रैवं सति यत्तत्सत्यं हिरण्यगर्भाख्यं सोऽसावादित्यापेक्षया पुंलिङ्गप्रयोगः । क आदित्यः ? किं मण्डलमेव ? न । किं तर्हि ? 'य एष एतस्मिन्मण्डले पुरुषो यश्चायं दक्षिणेऽक्षन् पुरुषः' इति तस्यैव सत्यस्य ब्रह्मणोऽधिदैवतमध्यात्मं चादित्यचाक्षुषपुरुषरूपेणावस्थानमुक्त्वा 'तावेतावन्योन्यस्मिन्प्रतिष्ठितौ रश्मिभिरेशोऽस्मिन्प्रतिष्ठितः प्राणैरयममुष्मिन्निति' इतरेतरव्यतिषक्तलमुक्त्वाऽऽदित्यपुरुषस्य य एष एतस्मिन्मण्डले पुरुषस्तस्य भूरिति शिरः, भुव इति बाहू, सुवरिति प्रतिष्ठा, पादावित्यर्थः, इति व्याहृतिशरीरलमुक्त्वा तस्योपनिषदहरित्यादित्यपुरुषस्याहर्नामलमुक्तम् । अनन्तरं योऽयं दक्षिणेऽक्षन् पुरुषस्तस्यापि भूरिति शिर इत्यादिना व्याहृतिशरीरलमुक्त्वा तस्योपनिषदहमित्यहर्नामलमुक्तम् । उपनिषदिति । देवतामुपनिगमयतीति देवताप्रकाशकं रहस्यं नाम भण्यते । अहःशब्दः प्रकाशवचनः । अहंशब्दः प्रत्यगात्मत्ववाची । एते उपनिषदौ सत्यस्य ब्रह्मणः स्थानभेदेन व्यवस्थयाऽनुचिन्तनीये, उत द्वे अप्युभयत्रैति स्थानभेदात्सत्यब्रह्मैक्याच्च संशये सगतिगर्भं पूर्वपक्षमाह—यद्येकस्यामपीति । ननु तस्योपनिषदहस्तस्योपनिषदहमिति चादित्यमण्डलाक्षिस्थानविशिष्टस्य सत्यब्रह्मणः परामर्शात्कथमुपनिषदोः संकर इति सिद्धान्ताशयमाशङ्क्याह—तस्येति चेति । तस्येति शब्दस्य प्रकृतपरामर्शित्वात्स्थानावच्छिन्नस्य च प्रकृतत्वादुपनिषदोर्मिथोऽसंकर इति हि सिद्धान्ताशय इत्यर्थः । एवमनूदितसिद्धान्ताशयं दृश्यति—सत्यस्य चेति । सत्यं प्रकृतावलम्बि सर्वनाम, प्रकृतमिति च प्राधान्येन पूर्वमवगतमुच्यते, अतः सत्यं ब्रह्मैव प्रधानं परामृश्यते, न गुणभूतः स्थानविशेषः । नापि तद्वैशिष्ट्यम्; तस्यापि स्वरूपधर्मत्वेनोपसर्जनत्वात्, तथा च सत्यस्यैक्यादुपनिषदोः संकरः इत्यर्थः । पूर्ववदिति । शाण्डिल्यविद्यावदित्यर्थः ॥ २० ॥ सत्यं न गुणभूतं स्थानमात्रं तच्छक्यं कल्पतरुपरिमलः ।

नाभूतत्वेमेति । प्रयोगविधिव्याप्यस्य प्रयोगविधिसमव्याप्तमुत्पत्तिविधिं प्रत्यपि व्याप्यत्वमस्तीति भावः ॥ १९ ॥ इति दशमं समानाधिकरणम् ॥

संबन्धादेवमन्यत्रापि ॥ २० ॥ विषयशुद्ध्यर्थं विद्योपक्रमश्रुतिमुदाहृत्य विवृणोति—आप इति । आपोऽत्र पञ्चाभिः विद्यायामापः पुरुषवचसो भवन्तीत्यत्रेहामुत्र च संचरतां जीवानामिव प्रथमजीवस्य हिरण्यगर्भस्य शरीरारम्भायां भूतान्तरसहिता आप उच्यन्ते । सूक्ष्मावस्थास्ता एव इदं सर्वं व्याकृतं समस्तं जगद्विरण्यगर्भशरीररूपम् अत्रे नामरूपव्याक-

।५।४) इति चाध्यात्मिकं पुरुषं प्रकृत्य तस्योपनिषदहमिति । तस्येति चैतत्संनिहितावलम्बनं सर्वनाम । तस्मादायतनविशेषव्यपाश्रयेणैवेते उपनिषदावुपदिश्येते । कुत उभयोरुभयत्र प्राप्तिः ? नन्वेक एवायमधिदैवतमध्यात्मं च पुरुषः; एकस्यैव सत्यस्य ब्रह्मण आयतनद्वय-प्रतिपादनात्, सत्यमेवमेतत्; एकस्यापि त्ववस्थाविशेषोपादानेनैवोपनिषद्विशेषोपदेशात्तद-वस्थस्यैव सा भवितुमर्हति । अस्ति चायं दृष्टान्तः—सत्यव्याचार्यस्वरूपानपाये, यदाचार्यस्या-सीनस्यानुवर्तनमुक्तं न तत्तिष्ठतो भवति । यच्च तिष्ठत उक्तं न तदासीनस्येति । ग्रामारण्ययो-स्त्वाचार्यस्वरूपानपायात्तत्स्वरूपानुवद्धस्य च धर्मस्य ग्रामारण्यकृतविशेषाभावादुभयत्र तुल्य-वद्भाव इत्यदृष्टान्तः सः । तस्माद्व्यवस्थाऽनयोरुपनिषदोः ॥ २१ ॥

दर्शयति च ॥ २२ ॥

अपि चैवंजातीयकानां धर्माणां व्यवस्थेति लिङ्गदर्शनं भवति—‘तस्यैतस्य तदेव रूपं यद्-मुष्य रूपं यावमुष्य गेणौ तौ गेणौ यन्नाम तन्नाम’ (छा० १।७।५) इति । कथमस्य लिङ्गत्व-मिति ? तदुच्यते—अक्ष्यादित्यस्थानभेदभिन्नान्धर्मानन्योन्यस्मिन्ननुपसंहार्यान्पश्यन्निहातिदेशे-नादित्यपुरुषगतान्तरूपादीनक्षिपुरुषे उपसंहरति—‘तस्यैतस्य तदेव रूपम्’ (छा० १।७।५) इत्यादिना । तस्माद्व्यवस्थिते एवैते उपनिषदाविति निर्णयः ॥ २२ ॥ इति एकादशं संबन्धाधिकरणम् ॥

(१२ अधिकरणम्) संभृतिद्युव्याप्त्यपि चातः ॥ २३ ॥

‘ब्रह्मज्येष्ठा वीर्या संभृतानि ब्रह्माग्रे ज्येष्ठं दिवमाततान’ इत्येवं राणायनीयानां स्त्रिलेषु वीर्यसंभृतिद्युनिवेशप्रभृतयो ब्रह्मणो विभूतयः पठ्यन्ते । तेषामेव चोपनिषदि शाण्डिल्यविद्या-प्रभृतयो ब्रह्मविद्याः पठ्यन्ते । तासु ब्रह्मविद्यासु ता ब्रह्मविभूतय उपसंह्रियेरन्न वेति विचार-णायां, ब्रह्मसंबन्धादुपसंहारप्राप्तावेवं पठति । संभृतिद्युव्याप्तिप्रभृतयो विभूतयः शाण्डिल्य-विद्याप्रभृतिषु नोपसंहर्तव्याः; अत एव चायतनविशेषयोगात् । तथा हि शाण्डिल्यविद्यायां हृदयायतनत्वं ब्रह्मण उक्तम्—‘एष म आत्माऽन्तर्हृदये’ (छा० ३।१४।३) इति । तद्वदेव दह-

भामती ।

करः ॥ २० ॥ इति प्राप्त उच्यते—न वाविशेषात् । सत्यं यत्र स्वरूपमात्रसंबन्धो धर्माणां श्रूयते, तत्रैवंस्वरूपस्य सर्वत्र प्रत्यभिज्ञायमानत्वात्तन्मात्रसंबन्धित्वाच्च धर्माणाम् । यत्र तु सविशेषणं प्रधानमवगम्यते तत्र सविशेषणस्यैव तस्य धर्माभिसंबन्धो न निर्विशेषणस्य नाप्यन्यविशेषणसहितस्य । न हि दण्डिनं पुरुषमानयेत्युक्ते दण्डरहितः कमण्डलु-मानानीयते । तस्मादधिदैवं सत्यस्योपनिषदुक्ता न तस्यैवाध्यात्मं भवितुमर्हति । यथा चाचार्यस्य गच्छतोऽनुगमनं विहितं न तत्तिष्ठतो भवति । तस्मान्नोपनिषदोः संकरः, किंतु व्यवस्थितिः । तदिदमुक्तं—स्वरूपानपायादिति ॥ २१ ॥ अतिदेशादप्येवमेव । तच्चे हि नातिदेशः स्यादिति ॥ २२ ॥ इत्येकादशं संबन्धाधिकरणम् ॥

वेदान्तकल्पतरुः ।

ब्देन परामृश्यते, नापि तद्वैशिष्ट्यं धर्मः, किं तु स्थानविशिष्टं ब्रह्मैव, य एष एतस्मिन्मण्डले पुरुष इति तथैव प्रकृतत्वात्, तथा च विशिष्टस्य विशिष्टान्तरेऽननुगमाच्चोभयत्रोभयनामचिन्तनमिति सिद्धान्तयति—सत्यं यत्रेत्यादिना । तच्चे हीति । विशिष्टयोरेकत्वेऽन्तरादित्येऽन्तरक्षिणीत्युपदिष्टहिरण्मयपुरुषयोरेकत्वाद् रूपाद्यतिदेशो न स्यादतिदेशस्य भिन्ना-धिष्ठानत्वादित्यर्थः ॥ २१ ॥ २२ ॥ इत्येकादशं संबन्धाधिकरणम् ॥

कल्पतरुपरिमलः ।

रणत्प्राक् आसुः नान्यद्विकारजातमासीदित्यर्थः । तावेतावादित्याक्षिपुरुषावन्योन्यस्मिन्नादित्यपुरुषोऽक्षिपुरुषेऽक्षिपुरुष-श्चादित्यपुरुषे परस्पोपकारं कुर्वन्तौ प्रतिष्ठितौ । एष आदित्यपुरुषः अस्मिन्नक्षिपुरुषे रश्मिभिः प्रकाशदानेनानुग्रहं कुर्वन्प्रति-ष्ठितः । अक्षिपुरुषः अमुष्मिन्नादित्यपुरुषे प्राणैरनुग्रहं कुर्वन् प्रतिष्ठितः । प्राणैरादित्यपुरुषस्यानुग्रहस्तस्य प्राणसूक्ष्मरूप-त्वात्तात्त्वं च तस्य पुरुषविद्याधिकरणे अक्षितमसीत्यादिमन्त्रत्रयव्याख्यानं स्पष्टीकरिष्यते ॥ २० ॥ २१ ॥ २२ ॥ इत्ये-कादशं संबन्धाधिकरणम् ॥

१ ‘व्यवस्थिते’ इति छ-द्व. । २ स्त्रिलेष्विति विधिविधेयव्यवस्थित्यर्थे इति रत्नप्रभा । ३ तत्र सूत्राणि ३—संबन्धा-देवमन्यत्रापि २० न वा विशेषात् २१ दर्शयति च २२ ॥

रविद्यायामपि—‘दहरं पुण्डरीकं वेदम दहरोऽस्मिन्नन्तराकाशः’ (छा० ८।१।१) इति । उपकोशलविद्यायां त्वक्ष्यायतनत्वम्—‘य एषोऽक्षिणि पुरुषो दृश्यते’ (छा० ४।१।५।१) इति । एवं तत्र तत्र तत्तदाध्यात्मिकमायतनमेतासु विद्यासु प्रतीयते । आधिदैविक्यस्त्वेता विभूतयः संभृति-द्युव्याप्तिप्रभृतयः, तासां कुत एतासु प्राप्तिः ? नन्वेतास्वप्याधिदैविक्यो विभूतयः श्रूयन्ते—‘ज्यायान्दिवो ज्यायानेभ्यो लोकेभ्यः’ (छा० ३।१।४।३) ‘एष उ एव भामनीरेष हि सर्वेषु लोकेषु भाति’ (छा० ४।१।५।४) ‘यावान्वा अयमाकाशस्तावानेषोऽन्तर्हृदय आकाश उभे अस्मिन्वावापृथिवी अन्तरेव समाहिते’ (छा० ८।१।३) इत्येवमाद्याः । सन्ति चान्या आयतन-विशेषहीना अपीह ब्रह्मविद्याः षोडशकलाद्याः । सत्यम् ; एवमेतत्, तथाप्यत्र विद्यते विशेषः संभृ-त्याद्यनुपसंहारहेतुः । समानगुणान्नानेन हि प्रत्युपस्थापितासु विप्रकृष्टदेशस्वपि विद्यासु विप्र-

भामती ।

संभृतिद्युव्याप्त्यपि चातः । ‘ब्रह्मज्येष्ठा वीर्यां संभृतानि ब्रह्माग्रे ज्येष्ठं दिवमाततान । ब्रह्म भूतानां प्रथमं तु जज्ञे तेनार्हति ब्रह्मणा स्पर्धितुं कः’ । ब्रह्म ज्येष्ठं येषां तानि ब्रह्मज्येष्ठा जज्ञे आस । यद्यपि तासु तासु शाण्डिल्यादिविद्यास्वाय-तनभेदपरिग्रहेणाध्यात्मिकायातनत्व संभृत्यादीनां गुणानामाधिदैविकत्वमित्यायतनभेदः प्रतिभाति; तथापि ज्यायान् दिव इत्यादिना संदर्भेणाधिदैविकविभूतिप्रत्यभिज्ञानात्षोडशकलाद्यासु च विद्यास्वायतनाश्रवणादन्ततो ब्रह्माश्रयतया साम्येन प्रत्यभिज्ञासंभवात् संभृत्यादीनां गुणानां शाण्डिल्यादिविद्यासु षोडशकलादिविद्यासु चोपसंहार इति पूर्वः पक्षः । राद्धा-न्तस्तु—मिथः समानगुणश्रवणं प्रत्यभिज्ञाय यद्विद्या अपूर्वानपि तत्राश्रुतान्गुणानुपसंहारयति, न त्विह संभृत्यादिगुणक-ब्रह्मविद्यायां शाण्डिल्यादिविद्यागतगुणश्रवणमस्ति । या तु काचिदाधिदैविकी विभूतिः शाण्डिल्यादिविद्यायां श्रूयते तस्यास्तत्प्रकरणधीतत्वात्तावन्मात्रं ग्रहीष्यते नैतावन्मात्रेण संभृत्यादीननुकृष्टमर्हति, तत्रैतत्प्रत्यभिज्ञानाभावादित्युक्तम् ।

वेदान्तकल्पतरुः ।

संभृतिद्युव्याप्त्यपि चातः ॥ २३ ॥ यद्यपि वैश्वानरषोडशकलादिविद्यानामितरेतरमाधिदैविकविभूतिप्रत्यभिज्ञानं ब्रह्मसबन्धप्रत्यभिज्ञानं चाविशिष्टम्; तथापि तासु नेतरेतरगुणोपसंहारः शङ्क्यते, तासां प्रत्यक्षविधिविहितत्वेन भेदनिश्च-यात्संभृत्यादीनां त्वश्रुतविधिकत्वात्परिशिष्टोपदेशात्मकखिलग्रन्थशिष्टत्वाच्चोपनिषदुदितविद्याशेषत्वमाशङ्क्यते । ज्येष्ठा ज्येष्ठानि । छन्दसि बहुवचनस्य ङदेशः । ब्रह्मज्येष्ठानि वीर्याणि पराक्रमविशेषाः । अन्यैर्हि पुरुषैः सहायानपेक्ष्य विक्रमाः संभ्रियते । तेन तत्पराक्रमाणां न त एव नियतपूर्वभाविलक्षणकारणत्वेन ज्येष्ठाः, किं तु तत्सहकारिणोऽपि । ब्रह्मवीर्याणां तु ब्रह्मैव ज्येष्ठमनन्यापेक्षं ब्रह्म जगज्जन्मादि करोतीत्यर्थः । किंचान्येषां पराक्रममाणानां बलवद्भिर्मध्ये भङ्गोऽपि भवति, तेन ते स्ववीर्याणि न संविभ्रति, ब्रह्मवीर्याणि तु ब्रह्मणा संभृतानि अविभ्रन संभृतानीत्यर्थः । तच्च ज्येष्ठं ब्रह्म अग्रे इन्द्रादि-जन्मन प्रागेव दिवं स्वर्गमाततान व्याप्तवद् नित्यमेव विश्वव्यापकमित्यर्थः । देशतोऽपरिच्छेदमुक्त्वा कालतोऽप्याह— ब्रह्म भूतानामिति । जज्ञे इत्यस्योत्पत्तिवचनत्वं व्यावर्तयति—आसेति । पूर्वाधिकरणे स्थानविशेषादनुपसंहार उक्तः । तस्यादिदेशोऽयम् । अस्याधिकाशङ्कामाह—यद्यपीत्यादिना । आयतनभेदपरिग्रहेणेति । हृदयाद्यायतनं मा भूदायतनविशेषावरोधाच्छाण्डिल्यादिविद्यासु संभृत्यादीनामुपसंहारत्रैलोक्यात्मकविषयासु विद्यासु आयतनाभावात् तासूपसंहारो भविष्यतीत्यभ्यधिकाशङ्कान्तरमाह—षोडशकलाद्यासु चेति । एकस्यां विद्यायां ये गुणा असाधार-णास्ते यद्यन्यत्रापि श्रूयन्ते, तत्र विधैक्यं गुणोपसंहारश्च, यथाऽभिरहस्ये बृहदारण्यके च मनोमयत्वाद्यसाधारणगुणप्रत्य-भिज्ञानाद्विधैक्यं न तु साधारणगुणमात्रश्रवणं विधैक्यगमकमतिप्रसङ्गात् । तत्र किं संभृत्यादिविद्यायाः शाण्डिल्यादिवि-द्यानां चासाधारणगुणसाम्यादेकत्वमुत साधारणगुणसाम्यादथ बोधयत्र ब्रह्ममात्रप्रत्यभिज्ञानात्, नाद्य इत्याह—मिथः समानेति । समानगुणेत्यसाधारणगुणसाम्यं विवक्षितम् । शाण्डिल्यादिविद्यागतगुणश्रवणं नास्तीत्यप्यसाधारणगुणाभिप्रा-यम् । द्वितीयं प्रत्याह—या तु काचिदिति । द्युव्याप्त्यादिगुणान् यद्यपि संभृत्यादिविद्यायां शाण्डिल्यादिविद्यायां च समाः; तथापि तेषां वैश्वानरषोडशकलादिविद्यास्वपि साधारण्येन तासामपीतरेतरमैक्यापादकत्वेनातिप्रसङ्गित्वाच्च विधैक्यबोधनद्वारेण संभृत्यादिगुणकर्षकत्वं, किं तु शाण्डिल्यादिविद्याप्रकरणपठितत्वात्तावन्मात्रमेव शाण्डिल्यादिविद्यासु स्वीकर्तव्यमित्यर्थः । तत्रैतत्प्रत्यभिज्ञानाभावादिति । संभृत्यादिप्रत्यभिज्ञानाभावादित्यर्थः । इत्युक्तम् । संभृतिद्युव्या-

कल्पतरुपरिमलः ।

संभृतिद्युव्याप्त्यपि चातः ॥ २३ ॥ नन्वाधिदैविकविभूतिब्रह्मप्रत्यभिज्ञानमात्रमन्यत्रात्रातगुणानामुपसंहारे न हैतुः; वैश्वानरषोडशकलादिविद्याप्रातगुणानामपि परस्परुपसंहारप्रसङ्गादित्याशङ्क्य तदुभयप्रत्यभिज्ञानमात्रमिह उपसंहारहे-

कृष्टदेशगुणा उपसंहियेरन्निति युक्तम्, संभृत्यादयस्तु शाण्डिल्यादिवाक्यगोचराश्च मनोमय-
त्वादयो गुणाः परस्परव्यावृत्तस्वरूपत्वान्न प्रदेशान्तरवर्तिविद्याप्रत्युपस्थापनक्षमाः । न च ब्रह्म-
संबन्धमात्रेण प्रदेशान्तरवर्तिविद्याप्रत्युपस्थानमित्युच्यते, विद्याभेदेऽपि तदुपपत्तेः । एकमपि
हि ब्रह्म विभूतिभेदैरनेकधोपास्यत इति स्थितिः, परोवरीयस्त्वादिवद्भेददर्शनात् । तस्माद्वीर्य-
संभृत्यादीनां शाण्डिल्यविद्यादिष्वनुपसंहार इति ॥ २३ ॥ इति द्वादशं संभृत्यधिकरणम् ॥

(१३ अधिकरणम्) पुरुषविद्यायामिव चेतरेषामनाम्नानात् ॥ २४ ॥

अस्ति ताण्डिनां पैङ्गिनां च रहस्यब्राह्मणे पुरुषविद्या । तत्र पुरुषो यज्ञः कल्पितः । तदीयमा-
युखेधा विभज्य सवनत्रयं कल्पितम् । अग्निशिषादीनि च दीक्षादिभावेन कल्पितानि । अन्ये
च धर्मास्तत्र समधिगता आशीर्मन्त्रप्रयोगादयः । तैत्तिरीयका अपि कंचित्पुरुषयज्ञं कल्प-
यन्ति—‘तस्यैवं विदुषो यज्ञस्यात्मा यजमानः श्रद्धा पत्नी’ (नारा० ८०) इत्येतेनानुवाकेन ।
तत्र संशयः—किं य इतरत्रोक्ताः पुरुषयज्ञस्य धर्मास्ते तैत्तिरीयकेषूपसंहर्तव्याः, किंवा नोप-
संहर्तव्या इति । पुरुषयज्ञत्वाविशेषादुपसंहारप्राप्तावाचक्ष्महे—नोपसंहर्तव्या इति । कस्मात् ?
तद्रूपप्रत्यभिज्ञानाभावात् । तदाहाचार्यः—पुरुषविद्यायामिवेति । यथैकेषां शाखिनां ताण्डिनां

भामती ।

ब्रह्माश्रयत्वेन तु प्रत्यभिज्ञानसमर्थनमतिप्रसक्तम्; भूयसीनामैक्यप्रसङ्गात्, तदिदमुक्तं—संभृत्यादयस्तु शाण्डि-
ल्यादिवाक्यगोचराश्चेति । तस्मात्संभृतिश्च द्रुव्यासिश्च तदिदं संभृतिद्रुव्यासि, अपि चातः प्रत्यभिज्ञानाभावाच्च
शाण्डिल्यादिविद्यासूपसंहियत इति सिद्धम् ॥ २३ ॥ इति द्वादशं संभृत्यधिकरणम् ॥

पुरुषविद्यायामिव चेतरेषामनाम्नानात् । पुरुषयज्ञत्वमुभयत्राप्यविशिष्टम् । न च विदुषो यज्ञस्येति न
सामानाधिकरण्यसंभवः; यज्ञस्यात्मेत्यात्मशब्दस्य स्वरूपवचनत्वात् यज्ञस्य स्वरूपं यजमानस्तस्य च चेतनत्वाद्विदुष
वेदान्तकल्पतरुः ।

मीति सूत्रेणेति शेषः । तृतीयं प्रत्याह—ब्रह्माश्रयत्वेन त्विति । तदिदमुक्तमिति । आधिदैविकविभूतेः साधार-
ण्यात्संभृत्याद्यनाकर्षकत्वं ब्रह्मप्रत्यभिज्ञायाश्चातिप्रसक्तत्वं चेत्पर्य । तत्रापि आधिदैविकविभूतेर्बहुविद्यासाधारणत्वेनाऽसा-
धारणसंभृत्यादेः सकाशाद्वावृत्तत्वात्तदनाकर्षकत्वं संभृत्यादयस्त्विति भाष्येणोक्तम् । न च ब्रह्मसंबन्धमात्रेणेत्यादिना
च ब्रह्मप्रत्यभिज्ञाया अप्रयोजकत्वमुक्तमिति विवेकः । संभृतिद्रुव्यासीत्येतत्सूत्रपदं प्रगृह्यत्वाभावाय द्वन्द्वैकवद्भावेन व्याचष्टे—
तस्मादिति । अत इति सूत्रपदेन पूर्वाधिकरणोक्तस्थानभेदो न परामृश्यते, तस्य षोडशकलादिविद्यास्वभावेनाव्यापक-
त्वात्, किं तु यथा तत्रादित्यविशिष्टब्रह्मणोऽक्षिविशिष्टब्रह्मणश्चाप्रत्यभिज्ञानमुक्तमेवमिहाप्यसाधारणगुणप्रत्यभिज्ञाऽभावो-
ऽस्त्यसावत इति निर्दिश्यत इत्याह—प्रत्यभिज्ञानाभावादिति । प्रत्यक्षविध्यभावेऽपि प्रत्यभिज्ञानवर्जनात् ।
कल्पयित्वा विधिं विद्या खिलोक्तापीह भेदिता ॥ १ ॥ २३ ॥ इति द्वादशं संभृत्यधिकरणम् ॥

पुरुषविद्यायामिव चेतरेषामनाम्नानात् ॥ २४ ॥ छान्दोग्यशाखाविशेषे तावदेका विद्याऽधिगता—पुरुषो वाव
यज्ञस्तस्य यानि चतुर्विंशतिवर्षाणि तत्प्रातःसवनम्, चतुश्चत्वारिंशद्वर्षाणि माध्यन्दिनम्, अष्टाचत्वारिंशत् तृतीयं सवनम् ।
यदग्निशिषिति पिपासति यद्रमते साऽस्य दीक्षा, अथ यद्वसति जक्षति तत् सुतशस्त्रे, शब्दवत्त्वसामान्यादिति दीक्षादिकल्पना ।

कल्पतरुपरिमलः ।

तुत्वेन विवक्षितं किं तु विध्यश्रवणेन खिलग्रन्थपठितत्वेन चोपष्टब्धं तदित्याह—यद्यपीत्यादिना ॥ २३ ॥ इति द्वादशं
संभृत्यधिकरणम् ॥

पुरुषविद्यायामिव चेतरेषामनाम्नानात् ॥ २४ ॥ पुरुषो वाव यज्ञ इत्यादिखण्डद्वये विषयविवेकार्थमपेक्षि-
तानि तत्र तत्र स्थितानि वाक्यानि संकल्प्य दर्शयति—पुरुषो वावेति । ता अस्य दीक्षेति श्रुतिपाठः, साऽस्य दीक्षेति
दीक्षाशब्दसामानाधिकरण्येनार्थातुसारदेकवचनेन पठितम् । यद्वसति जक्षति यन्मैथुनं चरति सुतशस्त्रैरेव तदेतीति
श्रुतिरर्थतोऽनूदिता । शब्दवत्त्वसामान्यादिति संपत्तिहेतुभूतं साम्यं श्रुतिविवक्षितं खयं विवृतम् । तं चेदेतस्मिन्

१ ‘मनोमयत्वादयोः’ इति छ-न. क्ष-ज. पुस्तके न दृश्यते । २ ‘ये, ते’ शब्दौ छ-ज-क्ष. पुस्तके न दृश्येते । ३ तत्र
सूत्रम् १—संभृतिद्रुव्यास्यपि चातः २३ ॥

पैङ्गिनां च पुरुषविद्यायामात्मानं नैवमितरेषां तैत्तिरीयाणामात्मानमस्ति । तेषां हीतरविलक्षणमेव यज्ञसंपादनं दृश्यते; पत्नीयजमानवेदिवेदवर्हिर्युपाज्यपशुत्विगाद्यनुक्रमणात् । यदपि सवनसंपादनं, तदपीतरविलक्षणमेव—‘यत्प्रातर्मध्यंदिनं सायं च तानि’ (नारा० ८०) इति । यदपि किञ्चिन्मरणावभृथत्वादिसाम्यं, तदप्यल्पीयस्त्वाद्भूयसा वैलक्षणेनाभिभूयमानं न प्रत्यभिज्ञापनक्षमम् । न च तैत्तिरीयके पुरुषस्य यज्ञत्वं श्रूयते; विदुषो यज्ञस्येति हि न चैते समानाधिकरणे षष्ठ्यौ—विद्वानेव यो यज्ञस्तस्येति । न हि पुरुषस्य मुख्यं यज्ञत्वमस्ति । व्यधिकरणे त्वेते षष्ठ्यौ—विदुषो यो यज्ञस्तस्येति । भवति हि पुरुषस्य मुख्यो यज्ञसंबन्धः । सत्यां च गतौ मुख्य एवार्थ आश्रयितव्यो न भाक्तः । आत्मा यजमान इति च यजमानत्वं पुरुषस्य निर्बुबन्धवैयधिकरण्येनैवास्य यज्ञसंबन्धं दर्शयति । अपि च तस्यैवंविदुष इति सिद्धवदनुवादश्रुतौ सत्यां पुरुषस्य यज्ञभावमात्मादीनां च यजमानादिभावं प्रतिपित्समानस्य

भामती ।

इति सामानाधिकरण्यसंभवः । तस्मात्पुरुषयज्ञत्वाविशेषान्मरणावभृथत्वादिसामान्याच्चैकविद्याध्यवसाने उभयत्र उभयधर्मोपसंहार इति प्राप्तम् । एवं प्राप्त उच्यते—यादृशं ताण्डिनां पैङ्गिनां च पुरुषयज्ञसंपादनं तदायुषश्च त्रेधा व्यवस्थितस्य सवनत्रयसंपादनम् । अग्निशिषादीनां च दीक्षादिभावसंपादनं, नैवं तैत्तिरीयानाम् । तेषां न तावत् पुरुषे यज्ञसंपत्तिः । न ह्यात्मा यजमान इत्यत्रायमात्मशब्दः स्वरूपवचनः; न हि यज्ञस्वरूपं यजमानो भवति; कर्तृकर्मणोरभेदाभावात्, चेतनाचेतनयोश्चैक्यानुपपत्तेः, यज्ञकर्मणश्चेतनत्वात्, यजमानस्य चेतनत्वात् । आत्मनस्तु चेतनस्य यजमानत्वं च विद्वत्त्वं चोपपद्यते । तथा चायमर्थः—एवं विदुषः पुरुषस्य यः संबन्धी यज्ञः तस्य संबन्धितया यजमान आत्मा, तथा चात्मनो यजमानत्वं च विद्वत्संबन्धितया च यज्ञस्य मुख्ये स्याताम्; इतरथाऽऽत्मशब्दस्य स्वरूपवाचित्वे विदुषो यज्ञस्येति च यजमानो यज्ञस्वरूपमिति च गौणे स्याताम् । न च सत्यां गतौ तद्युक्तम् । तस्मात्पुरुषयज्ञता तैत्तिरीये नास्तीति तथा तावन्न साम्यम् । न च पत्नीयजमानवेदविद्यादिसंपादनं तैत्तिरीयाणामिव ताण्डिनां पैङ्गिनां वा विद्यते । सवनसंपत्तिरप्येषां विलक्षणैव । तस्माद्भूयोवैलक्षणे सति न किञ्चिन्मात्रसालक्षण्याद्वैकत्वमुचितमिति प्रसङ्गात् । अपि च तस्यैवं विदुष इत्यनुवादश्रुतौ संत्यामनेकार्थविधाने वाक्यभेददोषप्रसक्तिरित्यर्थः । अपि चैवं पैङ्गिनां ताण्डिनां च पुरुषयज्ञविद्या फलान्तरयुक्ता स्वतन्त्रा प्रतीयते । तैत्तिरीयाणां तु एवंविदुष इति श्रवणात्पू-

वेदान्तकल्पतरुः ।

तं चेदेतस्मिन्वयसि किं चिद् व्याध्याद्युपतपेत्स ब्रूयात् प्राणा वा वसव इदं मे प्रातःसवनं माध्यन्दिनं सवममनुसन्तनुतेत्यादिवाचीः । सोन्तवैलायामेतन्नयं प्रतिपद्येताऽक्षितमस्यच्युतमसि प्राणसंशितमसीति मन्त्रप्रयोगः । तैत्तिरीयके तु पठ्यते “तस्यैवं विदुषो यज्ञस्यात्मा यजमानः श्रद्धा पत्नी शरीरमिध्ममुरो वेदिल्लोमानि बर्हिर्वेदः शिखा हृदयं यूपः काम आज्यं मनुः पशुस्तपोऽग्निर्दमः शमयिता दक्षिणा वाग्धोता प्राण उद्राता चक्षुरध्वर्युः” इति विषयविवेको भाष्यटीकयोर्व्याख्यानार्थं दर्शितः । अत्र तैत्तिरीयगतयोर्विदुषो यज्ञस्येति षष्ठ्योः सामानाधिकरण्यवैयधिकरण्याऽनवधारणात्संदेहः । असाधारणगुणप्रत्यभिज्ञानाभावात्संभ्रूयादौ विद्याभेद उक्तः, इह त्वसाधारणगुणप्रत्यभिज्ञानाद्वैक्यमिति पूर्वपक्षयति—**पुरुषयज्ञत्वमिति** । पुरुषस्य यज्ञत्वं पुरुषयज्ञत्वं पुरुषे यज्ञत्वसंपत्तिस्तस्या अविशेषादित्यर्थः । तैत्तिरीयके पुरुषयज्ञत्वसंपत्तिरसिद्धा, विदुषो यज्ञस्येति विद्वत्संबन्धियज्ञप्रतीतेः । न चैते षष्ठ्यौ समानाधिकरणे; आत्मा यजमान इति विदुष आत्मनो यजमानत्वनिर्देशाद्, एकस्य च यज्ञत्वयजमानत्वविरोधादत आह—**न च विदुष इति** । यज्ञस्यात्मेत्यत्रात्मशब्दस्य स्वरूपवचनत्वे सति यत्फलितं तदाह—**यज्ञस्य स्वरूपमिति** । पुरुषस्यैव यदा यज्ञत्वं सपाद्यते, तदा तत्स्वरूपमेव यजमान इति न विरोध इत्यर्थः । अत एव—विद्वद्यज्ञयोश्चेतनाचेतनत्वाद्विदुषो यज्ञस्येति षष्ठ्योः सामानाधिकरण्यानुपपत्तिरिति चोद्यं—**निरस्तम्**; पुरुषैक्येन सपादितस्य यज्ञस्य चेतनत्वेन विद्वत्त्वसम्भवादित्याह—**तस्य चैति** । आत्मा यजमान इत्यनेन यज्ञस्वरूपं यजमान इत्युच्यत इत्यभिहितं, तत्किं मुख्यमुत गौणं, न प्रथम इत्याह—**न हि यज्ञस्वरूपमिति** । न केवलं यज्ञस्वरूपस्य मुख्ययजमानत्वासंभवः, विदुषो यज्ञस्येति षष्ठ्योश्च न मुख्यसामानाधिकरण्यसंभव इत्याह—**चेतनाऽचेतनयोश्चेति** । विद्वान् हि चेतनस्तस्याऽचेतनयज्ञैक्यायोगः । इत्यर्थः । वैयधिकरण्यपक्षे तु षष्ठ्योरुपपत्तिमाह—**आत्मनस्त्वित्यादिना** । यजमान आत्मेत्यात्मोद्देशेन यजमानत्वं विहितम् । द्वितीयपक्षमाशङ्कते—**इतरथेति** । दूषयति—**न च सत्यामिति** । पुरुषाङ्गेषु पञ्चादिकल्पनात्पुरुषे यज्ञत्वकल्पनसंभव इति केशवो वक्ति । तस्यैतं ग्रन्थं व्याचक्षीत अवयवेषु खगत्या सपत्तिराश्रिता, पुरुषे तु षष्ठ्योर्वैयधिकरण्येन मुख्यार्थः संभवति । अपि च तस्यैवं विदुष इति भाष्यमुपादाय व्याचष्टे—**अनुवादश्रुतौ सत्यामिति** । विद्वत्संबन्धियज्ञानुवादेन तस्य

वाक्यभेदः स्यात् । अपि च ससंन्यासमात्मविद्यां पुरस्तादुपदिश्यानन्तरं तस्यैवंविदुष इत्याद्यनुक्रमणं पश्यन्तः पूर्वशेष एवैष आश्नायो न स्वतन्त्र इति प्रतीमः । तथा चैकमेव फलमुभयोरप्यनुवाकयोरुपलभामहे—‘ब्रह्मणो महिमानमाप्नोति’ (नारा० ८०) इति । इतरेषां त्वनन्यशेषः पुरुषविद्याश्चायः, आयुरभिवृद्धिफलो ह्यसौ, ‘स ह षोडशं वर्षशतं जीवति य एवं वेद’ (छा० ३।१६।७) इति समभिव्याहारात् । तस्माच्छाखान्तराधीतानां पुरुषविद्याधर्माणा-माशीर्मेन्द्रादीनामप्राप्तिस्तेत्तिरीयके ॥ २४ ॥ इति त्रयोदशं पुरुषविद्याधिकरणम् ॥

(१४ अधिकरणम्)

वेधाद्यर्थभेदात् ॥ २५ ॥

अस्त्याथर्वणिकानामुपनिषदारम्भे मन्त्रसमाम्नायः—‘सर्वं प्रविध्य हृदयं प्रविध्य धमनीः प्रवृज्य शिरोऽभिप्रवृज्य त्रिधा विपृक्तः’ इत्यादिः । ताण्डिनाम्—‘देव सवितः प्रसुव यज्ञम्’ इत्यादिः । शाठ्यायनिनाम्—‘श्वेताश्वो हरितनीलोऽसि’ इत्यादिः । कठानां तैत्तिरीयाणां च—‘शं नो मित्रः शं वरुणः’ (तै० १।१।१) इत्यादिः । वाजसनेयिनां तूपनिषदारम्भे प्रवर्ग्यब्राह्मणं

भामती ।

वोक्तपरामर्शात्तत्फलत्वभुतेश्च पारतन्त्र्यम् । न च स्वतन्त्रपरतन्त्रयोरेक्यमुचितमित्याह—अपि च ससंन्यासमात्मविद्यामिति । उपसंहरति—तस्मादिति ॥ २४ ॥ इति त्रयोदशं पुरुषविद्याधिकरणम् ॥

वेधाद्यर्थभेदात् । विचारविषयं दर्शयति—अस्त्याथर्वणिकानामिति । आथर्वणिकाद्युपनिषदारम्भे ते ते मन्त्रास्ता-

वेदान्तकल्पतरुः ।

विद्वद्भैरवकल्पनादेकवाक्यता न प्रतीयते । तव तु विद्वान् यज्ञस्तस्य चात्मादयो यजमानादय इति विध्यावृत्त्या वाक्य-भेद इत्यर्थः । तस्माच्च्यासमेषां तपसामतिरिक्तमाहुरिति ७०मित्यात्मानं युज्जीतेति च ससंन्यासमात्मविद्या प्रकान्ता ॥ २४ ॥ इति त्रयोदशं पुरुषविद्याधिकरणम् ॥

वेधाद्यर्थभेदात् ॥ २५ ॥ अन्यत्रानुपसंहारसिद्ध्यर्थं मन्त्रकर्मणाम् । सन्निधौ श्रूयमाणानां विद्याङ्गत्वं निरस्यते ॥ पूर्वत्रात्मविद्यासंनिधौ श्रवणात्तैत्तिरीयशाखागतः पुरुषयज्ञो विद्याङ्गमिति स्वीकृत्यायुर्वृद्धिफलविद्याया भेद उक्तः ।

कल्पतरुपरिमलः ।

‘वयसि किं चिदुपतपेदिति श्रुतिपाठः । किं चिदिलेतद्याख्यानार्थ—व्याध्यादीत्युक्तम् । अक्षितमसीत्यादितन्मन्त्रत्रये ‘पुरुषयज्ञे सवनदेवतात्वेन प्रस्तुतानां प्राणानां सूक्ष्मरूपमाविदैविकमादित्यात्मकमक्षितमित्यादिशब्दैरुच्यते । अक्षितमक्षी-णमक्षतं वा अच्युतं स्वस्वरूपादप्रच्युतं प्राणसंज्ञितं प्राणरूपं च सूक्ष्मतत्त्वात्सम्यक् तनूकृतं च प्राणसूक्ष्मरूपं सावित्रं तत्त्वमित्येतत्त्रैते ऋचौ भवतः, आदिप्रज्ञस्य रेतस उद्धृतं तमसस्परीत्यादिना सावित्रमन्त्रद्वयस्य यजुस्त्रयप्रतिपादितार्थप्रतिपादकत्वेनावतरणात्पष्टम् । ननु छान्दोग्यबृहदारण्यकगतोद्गीथविद्योर्बहुतरप्रत्यभिज्ञाने सत्यप्यल्पवैरूप्यमात्रेण भेदोऽन्यथात्वं शब्दादित्यधिकरणे (जै. अ. ३ पा. ३ सू. ६) व्युत्पादितः, कथमिह छान्दोग्यतैत्तिरीयकान्नातपुरुषविद्योर्बहुतरवैरूप्ये जाग्रति मरणावस्थलसाम्यमात्रेणामेदः शङ्क्यते ? उच्यते; उद्गीथविद्योर्बहुतरप्रत्यभिज्ञाने सत्यप्युपक्रमभेदात्प्रधानोपास्यभेदाच्च भेद उक्तः, इह तु छान्दोग्ये यत्पुरुषस्य यज्ञत्वं प्रधानमुपास्यमुपक्रान्तं तदेव तैत्तिरीयकेऽपि विदुषो यज्ञस्येति सामानाधिकरण्याद्विद्वत्सबन्धिनः कस्य चिद्यज्ञस्य तत्रासंपादितत्वाच्च । यज्ञावयवा एव हि तत्र संपादिताः । अतः प्रधानसारूप्यादवयवासारूप्यमष्टकपाललद्वादशकपालत्वादिवद्विकल्पयिष्यते । एकमपि प्रधानमेव ह्यनु-रोध्यं न बहवोऽपि गुणाः । अत एव यूपप्रकृतिर्मुख्यः खादिरो यदा तनुत्वेन तक्षणादिसंस्कारायोग्यो लब्धः, कदरस्तु स्थूलस्तयोग्यो लब्धः, तदा बहूना संस्कारशास्त्राणामनुग्रहाय कदरो ग्राह्य इति पूर्वपक्षे—एकस्यापि मुख्यस्यानुग्रहाय खादिर एव ग्राह्यः, असंभवता संस्काराणामस्तु लोप इति सिद्धान्तितं षष्ठे इत्यविकाशङ्क्याऽत्र पूर्वपक्षे (इत्थमविकाशङ्का इह स्वसाधारणगुणप्रत्यभिज्ञानद्विधैक्यमिति पूर्वपक्षयतीत्यवतारिकया पुरुषयज्ञलभ्यमुभयत्राप्यविशिष्टमिति टीकाग्रन्थेन च दर्शिता ।) भाष्याद्युक्तप्रकारेण विदुषो यज्ञस्येत्यत्र वैयधिकरण्यकल्पनाद् वक्ष्यमाणामात्मादिषु यजमानादिकल्पनामालोच्य तदर्थसमूहस्य यज्ञत्वेन प्रकरणलब्धेन विद्वत्सबन्धित्वेन चानुवादसंभवाच्च अत्राप्युपक्रान्तप्रधानभेद एवास्तीति सिद्धान्तः ॥ २४ ॥ इति त्रयोदशं पुरुषविद्याधिकरणम् ॥

पठ्यते—‘देवा ह वै सत्रं निषेदुः’ इत्यादि । कौषीतकिनामप्यग्निष्टोमब्राह्मणम्—‘ब्रह्म वा अग्निष्टोमो ब्रह्मैव तदहर्ब्रह्मणैव ते ब्रह्मोपयन्ति तेऽमृतत्वमाप्नुवन्ति य एतदहरुपयन्ति’ इति । किमिमे सर्वे प्रविध्यादयो मन्त्राः प्रवर्ग्यादीनि च कर्माणि विद्यासूपसंहियेरन्कि वा नोपसंहिये-
रन्निति मीमांसामहे । किं तावन्नः प्रतिभाति ? उपसंहार एवेषां विद्यास्विति, कुतः ? विद्याप्र-
धानानामुपनिषद्ग्रन्थानां समीपे पाठात् । नन्वेषां विद्यार्थतया विधानं नोपलभामहे, बाढम् ।
अनुपलभमाना अपि त्वनुमास्यामहे, संनिधिसामर्थ्यात् । न हि संनिधेरर्थवत्त्वे संभवत्यकस्माद-

भामती ।

नि तानि च प्रवर्ग्यादीनि कर्माणि समाम्नातानि । संशयमाह—किमिम इति । पूर्वपक्षं गृह्णाति—उपसंहार एवेषां
विद्यास्विति । सफला हि सर्वा विद्या आम्नातास्तत्सन्निधौ मन्त्राः कर्माणि च समाम्नातानि, तानि ‘फलवत्सन्निधावफलं
तदङ्गम्’ इति न्यायाद्विद्याङ्गभावेन विज्ञायन्ते । चोदयति—नन्वेषामिति । न ह्यत्र श्रुतिलिङ्गवाक्यप्रकरणस्थानस-
माख्यानानि सन्ति विनियोजकानि प्रमाणानि, न हि यथा दर्शपूर्णमासावारभ्य समिदादयः समाम्नातास्तथा कांचिद्विद्या-
मारभ्य मन्त्रा वा कर्माणि वा समाम्नाति । न चासति सामान्यसंबन्धे संबन्धिसंनिधानमात्रात्तादर्थ्यसंभवः । न च
श्रुतस्वाङ्गपरिपूर्णा विद्या एतानाकाङ्क्षितुमर्हति, येन प्रकरणापादितसामान्यसंबन्धानां संनिधिविशेषसंबन्धाय भवेदि-
त्यर्थः । समाधत्ते—बाढमनुपलभमाना अपीति । मा नाम भूतफलवतीनां विद्यानां परिपूर्णाङ्गानामाकाङ्क्षा,
मन्त्राणां तु स्वाध्यायविध्यापादितपुरुषार्थभावानां कर्मणां च प्रवर्ग्यादीनां स्वविध्यापादितपुरुषार्थभावानां पुरुषाभिल-
षितमाकाङ्क्षां संनिधानादन्यतराकाङ्क्षानिबन्धनो रक्तपटन्यायेन संबन्धः । तत्रापि च विद्यानां फलवत्त्वात्तादर्थ्यम-
फलानां मन्त्राणां कर्मणां च । न च प्रवर्ग्यादीनां पिण्डपितृयज्ञवत्स्वर्गः कल्पनास्पदम् ; फलवत्संनिधानेन तदवरो-
हात् । अनुमास्यामहे संनिधिसामर्थ्यादिति । इदं खलु निवृत्ताकाङ्क्षाया विद्यायाः संनिधाने श्रुतमनाकाङ्क्षया
वेदान्तकल्पतरुः ।

तर्हि प्रवर्ग्यादीनामपि विद्यासंनिध्यविशेषाद्विद्याङ्गत्वमिति पूर्वपक्षमाह—सफला हीति । ननु मा भूदाकाङ्क्षालक्षणं
प्रकरण, सन्निधिलक्षणं तु तर्कि न स्यादत आह—न चासति सामान्यसंबन्धे इति । काम्येष्टीना काम्यया-
ज्याकाण्डस्य च समाख्यैक्यात्सिद्धे हि सामान्यसंबन्धे प्रथमेष्टेः प्रथमो मन्त्रो द्वितीयाया द्वितीय इति सन्निधेर्विशेषसंबन्धो
दृष्टः, न तु संनिधिमन्त्रं विनियोजकमित्यर्थः । अङ्गप्रधानयोरितरेतराकाङ्क्षालक्षणप्रकरणाऽनुपलम्भेऽप्यङ्गाकाङ्क्षया प्रधान-
स्याप्याकाङ्क्षामुत्थाप्य प्रकरणव्यक्तेः सामान्यसंबन्धसिद्धौ सन्निधेर्विद्याविशेषाङ्गत्वं मन्त्रकर्मविशेषाणामिति पूर्वपक्षमुपपा-
दयति—मा नामेति । रक्तपटन्यायेति । यथा पटो भवतीति वाक्यस्यानाङ्गत्वेऽपि सहोच्चारितरक्तपटस्याकाङ्क्षये-
तरस्याप्याकाङ्क्षामुत्थाप्य रक्तः पटो भवतीति वाक्यपर्यवसानमेवमिहापीति । नन्वेवमुभयसंबन्धेऽपि कस्याङ्गत्वमत आह
—तत्रापीति । कल्पनास्पदं कल्पनालम्बनम् । अवरोहात् उत्तराश्रितवर्तनादित्यर्थः । पिण्डपितृयज्ञाधिकरणं सम-
न्वयसूत्रेऽनुक्रान्तम् । संनिधिसामर्थ्यान्मन्त्रादीनां विद्याङ्गत्वविध्यनुमानं भाष्योक्तमुपपादयति—इदं खल्विति । आका-
ङ्क्षोत्थापनात्प्रकरणव्यक्तिसुक्ता विद्यावाक्यस्य मन्त्रकर्मवाक्ययोश्चैकविशिष्टार्थबोधकत्वेन वाक्यैकवाक्यत्वकल्पनामाह—

कल्पतरुपरिमलः ।

वेद्याद्यर्थभेदात् ॥ २५ ॥ सन्निधिलक्षणमिति । यद्यपीतिकर्तव्यताकाङ्क्षालक्षणं चतुर्थं, सन्निधिल्लु स्थानप्रमाणा-
वान्तरभेदरूपं पञ्चमं प्रमाणम् ; तथापि मीमांसकैः स्थानप्रमाणविशेषरूपोऽपि सन्निधिल्लु तत्र प्रकरणशब्देनापि व्यवहि-
यते । गोदोहनस्य प्रकरणात्प्रणयनरूपाश्रयलाभ इत्यादिस्थलेषु । तद्व्यवहारमनुब्रूयाऽत्र सन्निधावपि प्रकरणलोक्तिरितिकर्त-
व्यताकाङ्क्षा पारिभाषिकं प्रकरणम्, सन्निधिल्लौकिकप्रकरणमिति विशेषः । काम्येष्टीनाम् इत्यादेर्विशेषसंबन्धो दृष्ट इत्य-
न्तस्यायमर्थः—काम्येष्टिकाण्डे प्रथममिन्द्राग्निदेवत्वं काम्येष्टिद्वयं ततो वैश्वानरदेवत्वं काम्येष्टिद्वयमित्येवंप्रकारेण काम्येष्टयः
पठिताः । काम्ययाज्यानुवाक्याकाण्डे प्रथममिन्द्राग्निदेवत्वं याज्यानुवाक्यायुगलद्वयं ततो वैश्वानरदेवत्यमित्येवंक्रमेण
याज्यानुवाक्यामन्त्रा समाम्नाताः । तत्र काम्येष्टिकाण्डस्य याज्यानुवाक्याकाण्डस्य च समाख्यायाः संज्ञाया एकत्वात्सा-
मान्यतः संबन्धः सिध्यति, एतासामिष्टीनामेते याज्यानुवाक्यामन्त्रा इति, विशेषस्तु संबन्धः प्रथमाया इष्टेः प्रथमं याज्या-
नुवाक्यायुगलं द्वितीयाया द्वितीयमित्येवंरूपः सन्निधिवशादिति ॥ अत्रेष्टिकाण्डस्य मन्त्रकाण्डस्य च संज्ञैक्येनेष्टीना मन्त्राणां
च संबन्धो मीमांसकैर्नोक्तः ; किं तु मन्त्रकाण्डस्यैव काम्ययाज्यानुवाक्याकाण्डमिति संज्ञाया । आचार्यैस्तु न्यायसंग्रहोक्तं
समाख्यालक्षणमनुब्रूय संज्ञैक्यमुक्तम् । न्यायसंग्रहे हि समाख्या यौगिकी संज्ञेति मीमांसकोक्तप्रकारं विहाय प्रकारान्त-
रमाश्रितम्, प्रदेशद्वयान्नातयोः संबन्धनिमित्तं संज्ञैक्यं समाख्या, यथाऽतिमुक्तिहोमानामभिर्यज्ञं नयतु प्रजानन्तियादिम-
न्त्राणा च संबन्धनिमित्तमाध्वर्यवसंज्ञैक्यमिति । अत्रापीष्टिमन्त्रकाण्डयोः काम्येष्टिकाण्डमित्येवमादिरूपैका संज्ञाऽस्तीत्या-

**सावनाश्रयितुं युक्तः । ननु नैपां मन्त्राणां विद्याविषयं किञ्चित्सामर्थ्यं पश्यामः । कथं च प्रव-
भामती ।**

साकाङ्क्षस्यापि संबद्धमसामर्थ्यात्तस्या अप्याकाङ्क्षामुत्थापयति । उत्थाप्य चैकवाक्यतामुपैति । असमर्थस्य चोपकारक-
त्वानुपपत्तेः प्रकरणेन प्रति उपकारसामर्थ्यमात्मनः कल्पयति । न च सत्यपि सामर्थ्ये तत्र श्रुत्याऽविनियुक्तं सङ्ग-
तामुपगन्तुमर्हतीत्यनया परस्परया संलिधिः श्रुतिमर्थापत्त्या कल्पयति । आक्षिपति—**ननु नैपां मन्त्राणामिति ।**
प्रयोगसमवेतार्थप्रकाशनेन हि मन्त्राणामुपयोगो वर्णितः—‘अविशिष्टस्तु वाक्यार्थः’ इत्यत्र । न च विद्यासंबद्ध कंच-
नार्थं मन्त्रेषु प्रतीमः । यद्यपि च प्रवर्यो न किञ्चिदारभ्य श्रूयते; तथापि वाक्यसंयोगेन क्रतुसंबन्धं प्रतिपद्यते—
‘पुरस्तादुपसदां प्रवर्येण प्रचरन्ति’ इति, उपसदां जुह्वदव्यभिचरितक्रतुसंबन्धत्वात् । यद्यपि ज्योतिष्टोमविकृतावपि
सन्त्युपसदाः; तथापि तत्रानुमानिक्यः, ज्योतिष्टोमे तु प्रत्यक्षविहितास्तेन शीघ्रप्रवृत्तितया ज्योतिष्टोमाङ्गत्वेन वाक्येना-
वगम्यते । अपि च प्रकृतौ विहितस्य प्रवर्यस्य चोदकेनोपसद्वत्तद्विकृतावपि प्राप्तिः । प्रकृतौ वा अद्विरुक्तत्वादिति
न्यायाज्ज्योतिष्टोमे एव विधानमुपसदां युक्तं, तदेतदाह—**कथं च प्रवर्यादीनीति ।** संनिधानादर्थविप्रकर्षेण
वेदान्तकल्पतरुः ।

उत्थाप्य चेति । वाक्याल्लिङ्गकल्पनामाह—**असमर्थस्य चेति ।** सामर्थ्यमात्रेणाप्यशब्दस्यान्वयानुपपत्तेर्लिङ्गवत्त्वं
च्छ्रुतिकल्पनामाह—**न च सत्यपीति ।** अविनियुक्तमिति च्छेदः । असौ संनिधिरकस्माद्विना विषयेणाश्रयितुं न
युक्त इति भाष्यार्थः । लोकवेदयोरविशिष्टस्तु वाक्यार्थः, तत्र मन्त्राणामनुष्ठेयार्थप्रकाशकत्वेनार्थवत्त्वं वक्तव्यं नाविवक्षित-
ार्थत्वमिति सूत्रार्थः । प्रवर्यादीनामन्यार्थत्वेन विनियोगं भाष्योक्तमुपपादयति—**यद्यपि चेति । नन्वेवमपि** उपसत्सब-
न्धोऽस्तु प्रवर्यस्य, कथं कर्मसंबन्धस्तत्राह—**उपसदामिति ।** यत्रोपसदस्तत्र कर्मणि प्रवर्य इति वाक्येन सामान्यतो-
ऽवगतं कर्म, विशेषेण तु केनास्य संबन्धः ? किं प्रकृतिविकृतिभ्यामुत प्रकृत्यैवेति । केवलविकृतिप्रवेशस्त्वनाशङ्क्यः; प्रकृ-
तावुपसदा प्रत्यक्षत्वेन तत्परित्यागकारणाभावात् । तत्र निर्णयमाह—**यद्यपीति ।** कर्मोपस्थापिका उपसदः प्रकृतावेव
प्रत्यक्षाः, विकृतौ त्वतिदेशद्वारेणानुमानिका इति प्रकृतावेव प्रवर्यनिवेश इत्यर्थः । आस्तामुपसदा प्रत्यक्षत्वाप्रत्यक्षल-
चिन्ता, अनारभ्याधीतत्वादेव प्रवर्यस्य प्रकृतावेव निवेशः सिध्यतीत्याह—**अपि चेति । चोदकेन** अतिदेशेन । **शेष-**
लक्षणे स्थितम्—तत्सर्वार्थमविशेषात् (जै. अ. ३ पा. ३ सू. ३५) । अनारभ्य कंचित्क्रतुमधीयते ‘यस्य खादिरः

कल्पतरुपरिमलः ।

चार्याणामभिप्रायः । इह सन्निधिवशाद्विशेषसंबन्धलाभ इति यदुक्तं, तत्राप्यस्ति मीमांसकानां विमतिः । **ते खल्वित्य-**
माहुः—द्विविधस्तावदान्नानसादेश्यरूपः कर्म, यथासंख्यान्नानं सन्निध्यान्नानं चेति । तत्राद्येनोदाहृतानामिष्टिमन्त्राणां
संबन्धः, न तु सन्निधिना; भिन्नप्रदेशान्नाताना तेषां परस्परसन्निध्यभावात्, सन्निधिना तु ‘शुन्धत्वं दैव्याये’ति मन्त्रस्य
सान्नाय्यपात्रशुन्धने विनियोग इत्यतोऽत्र सन्निधिशब्दः सादेश्यमात्रे यथासंख्यरूपविशेषपर्यवसायी व्याख्येयः । **ननु** प्रकृते
मन्त्रकर्मणा विद्यासन्निध्यान्नानमस्त्यतो दार्ष्टान्तिकसारूप्यायान्यतो लब्धसामान्यसंबन्धानां विशेषसंबन्धमात्रे सन्निधिः
प्रभवति, यथा प्रकरणापादितकल्पपूर्वसंबन्धानां शुन्धनमन्त्रादीनां सान्नाय्यपात्रादिसंबन्धे । न च इह सामान्यसंबन्धापादकं
प्रकरणमस्त्यतः सन्निधिरत्र न प्रभवतीत्युदाहर्तव्यम् । सत्यमित्यमुदाहरणं न हि यथा दर्शपूर्णमासावारभ्येत्यादि-
टीकाप्रत्ययेन प्रकृते प्रकरणाभावं प्रदर्शयताऽवगन्तुं शक्यमिति तद्विहाय प्रकरणान्तरेण दार्ष्टान्तिकसारूप्यायमा-
चार्यैर्यथासंख्योदाहरणं कृतम् । दार्ष्टान्तिके हि तदुपनिषदान्नाताभिर्वह्नीभिर्विद्याभिर्मन्त्रकर्मणां सामान्यसंबन्धापादकं किं-
चिन्नास्तीति प्रतिपिपादयिषितम् । तत्र यथा काम्ययाज्यानुवाक्यानां बह्वीभिरिष्टिभिः सामान्यसंबन्धापादकं समाख्यैक्य-
मस्तीति व्यतिरेकदृष्टान्तोदाहरणम् । अङ्गप्रधानयोरित्यादिपूर्वपक्षोपपादकग्रन्थस्यायमाशयः—यथा साग्रहण्यादिविकृतीनां
कृतोपकारप्राकृताङ्गसंबन्धेन प्रथमभाविना नैराकाङ्क्षेऽप्यामनहोमादीनां प्रधानान्वयसाकाङ्क्षाणां सन्निधानतस्तासामाका-
ङ्क्षोत्थापनादभिव्यक्तेन प्रकरणेन सामान्यसंबन्धसिद्धौ सन्निधानादामनहोमादीनां यथासामर्थ्यसारादुपकारकत्वादिनान्व-
यस्तथेहापीति । भाष्यगतस्यासावित्यस्य व्याख्यानं—**सन्निधिरिति ।** अकस्मादित्यस्य व्याख्यानं—**विना विषये-**
णेति । विना फलेनेत्यर्थः । अर्थवत्त्वे संभवतीति ह्युपक्रान्तम् । **आश्रयितुम्** अङ्गीकर्तुम् । **न युक्त इति ।** न हीत्यत्र-
त्यस्य नचो युक्त इत्यत्रान्वयो दर्शितः । अनेन सन्निधेः साफल्यसंभवे निष्फलोऽसावङ्गीकर्तुं न युक्त इति भाष्यार्थ उक्तो
भवति । **ननु** तदर्थशास्त्रादिहेतुभिर्मन्त्राणामर्थविवक्षा नास्तीति पूर्वपक्षे प्राप्ते अविशिष्टस्तु वाक्यार्थः (जै. अ. १
पा. २ सू. ४०) इति सूत्रे लोके इव मन्त्रेष्वपि वाक्यार्थविवक्षास्तीत्येतावन्मात्रमुच्यते, न तु तेषां प्रयोगसम-
वेतार्थप्रकाशनेनोपयोगः, अतः प्रयोगसमवेतार्थेत्यादिटीकाऽनुपपन्नेत्याशङ्क्य तात्पर्यगत्या तावत्पर्यन्तः सूत्रार्थ इति
व्याचष्टे—**लोकवेदयोरिति । तत्सर्वार्थमविशेषादिति ।** अनारभ्य विधानानां प्रकृतिगामित्वमिति निर्णयार्थस्य

१ ‘प्रकृतिभ्यामुत’ इति घ. । २ ‘तत्सर्वार्थमविशेषादिति’ एतत्प्रतीकोत्तरपरिमलदर्शनेन नैतत्पुत्रमभिमतं किंतु ‘तत्सर्वार्थम-
प्रकरणात्’ (जै. ३।६।१) इत्येव ।

ग्यादीनि कर्माण्यन्यार्थत्वेनैव विनियुक्तानि सन्ति विद्यार्थत्वेनापि प्रतिपद्येमहीति ? नैष दोषः । सामर्थ्यं तावन्मन्त्राणां विद्याविषयमपि किञ्चिच्छक्यं कल्पयितुम्, हृदयादिसंकीर्तनात् । हृदयादीनि हि प्रायेणोपासनेष्वायतनादिभावेनोपदिष्टानि; तद्वारेण च हृदयं प्रविध्येत्येवंजातीयकानां मन्त्राणामुपपन्नमुपासनाङ्गत्वम् । दृष्टश्चोपासनेष्वपि मन्त्रविनियोगः—‘भूः प्रपद्येऽमुनाऽमुनाऽ-

भामती ।

वाक्यं बलीय इति भावः । समाधत्ते—नैष दोषः । सामर्थ्यं तावदिति । यथा ‘अग्नये स्वा जुष्टं निर्वपामि’ इति मन्त्रे अग्नये निर्वपामीति पदे कर्मसमवेतार्थप्रकाशके । शिष्टानां तु पदानां तदेकवाक्यतया यथाकथञ्चिद्व्याख्यानम्, एवमिहापि हृदयपदस्योपासनायां समवेतार्थत्वात्तदनुसारेण तदेकवाक्यतापन्नानि पदान्तराणि गौण्या लक्षणया च वृत्त्या कथञ्चिन्नेयानीति नासमवेतार्थता मन्त्राणाम् । न च मन्त्रविनियोगो नोपासनेषु दृष्टः, येनात्यन्तादृष्टं कल्पते इत्याह—दृष्टश्चोपासनेष्विति । यद्यपि वाक्येन बलीयसा संनिधिर्दुर्बलो बाध्यते; तथापि विरोधे सति, न चेहास्ति विरो-

वेदान्तकल्पतरुः ।

सुबो भवति छन्दसामेव रसेनावद्यति यस्य पर्णमयी जुहू’रित्यादि । तत्र किं खादिरलादि प्रकृतौ विकृतौ च निविशत उत प्रकृतावेवेति विषये तत् खादिरतादि सर्वार्थम्; प्रकृत्यर्थे अप्रकरणात् । न हि कस्यचित्प्रकरणे इदं श्रुतम् । तत्र कतुमात्रनियतसुवादिद्वारेण वाक्यात् सर्वार्थमिति प्राप्ते—राष्ट्रान्तः—प्रकृतौ वाऽद्विरुक्तत्वात् (जै. अ. ३ पा. ६ सू. २) प्रकृतिविकृतिगामित्वे हि खादिरतादेः विकृतावतिदेशतोऽनारभ्याधीतादप्यस्मादुपदेशात् प्राप्तेर्द्विरुक्तत्वं स्यात्, तच्चायुक्तमतिदेशात् प्राप्तौ प्राप्तप्रापणवैयर्थ्यात् । न चोपदेशात् प्राप्त्याऽतिदेशवैयर्थ्यमाशङ्क्यम्, यतोऽयमुपदेशोऽतिदेशमन्तरेण न प्रवर्तितुमर्हति । तथा ह्ययं प्राप्तसुवाद्यनुवादेन खादिरलादिधर्ममात्रं विकृतौ विदध्याद् धर्मविशिष्टसुवादिविधानस्य गौरवादेवानुपपत्तेः । न चातिदेशेन विना विकृतौ सुवादिप्राप्तिः । तस्माद् द्विरुक्तत्वाभावात् प्रकृतावेव निवेश इति । एवमिहाप्यनारभ्याधीतत्वात्प्रवर्ग्यस्य प्रकृतौ विहितस्य सतोऽतिदेशेन विकृतावप्युपसदा प्राप्तिरित्येदं द्विरुक्तत्वाभावात् प्रकृतौ वेति न्यायात् ज्योतिष्टोमे एवोपसदा सह विधानं युक्तमित्यर्थः । उपसद्वदुपसदा सहेति च निर्देश उपसदा तुल्ययोगक्षेमत्वं न प्रवर्ग्यसंबन्धविशेषहेतुत्वमिति ज्ञापनार्थः । ननु तर्हि संनिधिवाक्याभ्यामुभयार्थत्वमस्तु, तत्राह—संनिधानादिति । नन्वेवमपि हृदयपदमात्रस्य विद्यायामङ्गत्वेन समवेतार्थप्रकाशकत्वेन सामर्थ्यं न पदान्तराणामत आह—यथाऽग्नय इति । समवेतहृदयादिविशेषणीभूतस्वायं प्रकाशकत्वात् तद्विशिष्टसमवेतार्थप्रकाशकत्वादितरपदानामपि समवेतार्थत्वमित्यर्थः । भाष्यकारैर्वाक्येन ज्योतिष्टोमे विनियुक्तस्यापि प्रवर्ग्यस्य संनिधानाद्विद्याखपि विनियोगः, वृहस्पतिसवस्येव स्वतन्त्राधिकारविहितस्य वाजपेये विनियोग इत्युक्तम्, तदयुक्तम्; वाक्यात् संनिधेर्दुर्बलस्योक्तत्वादित्याशङ्क्याह—यद्यपीति । प्रबलस्यापि वाक्यस्य न संनिधाबाधकत्वम्; विरोधाभावात्; न हि बलवानित्येव राजा साधुजनान् बाधते । तदिह संनिधिर्न वाक्यगम्यं ज्योतिष्टोमसंबन्धं प्रत्याचष्टे, अपि तु तमनुमत्यैव लिङ्गत्वमपि गमयति, इत्युभयाङ्गत्वं प्रव-

कल्पतरुपरिमलः ।

पर्णमयधिकरणस्य षष्ठपादादिमस्य पूर्वपक्षसूत्रं सर्वार्थमप्रकरणा (जै. अ. ३ पा. ६ सू. १) दिलेखरूपं, तदिहार्थतः पठितम् । तत्सर्वार्थमविशेषादिलेखरूपं तु शेषलक्षणे तृतीयपादे पौष्णपेषणाधिकरणस्य पूर्वपक्षसूत्रम् । न प्रवर्ग्यसंबन्धविशेषहेतुत्वमिति ज्ञापनार्थ इति । यद्यपि प्रवर्ग्यस्य ज्योतिष्टोमसंबन्धरूपे संबन्धविशेषे हेतुत्वमुपसदामस्ति, उपसदुपस्थापिते एव ज्योतिष्टोमे प्रवर्ग्यसंबन्धस्य बोधनीयत्वात्; तथापि न तदभावज्ञापनार्थत्वमिहोपसदा सहेत्युक्तं, किं तु प्रवर्ग्योपसदोरङ्गाङ्गिभावरूपसंबन्धविशेषाभावज्ञापनार्थत्वम् । तेन—पुरस्तादुपसदामित्यादिवाक्यं प्रवर्ग्यस्योपसदुपस्थापितकलङ्कलबोधकं मा भूत्, उपसदङ्गत्वबोधकमस्तु, राजन्यवासिष्ठानां नाराशंसो द्वितीयः प्रयाज इत्यत्रेवोपसदामित्यत्र षष्ठ्याः शेषविषयत्वोपपत्तेरिति शङ्का, पुरस्ताच्छब्दसत्त्वादिगोचरलक्षणे षष्ठीयं न शेषविषयता, न च प्रास्तानुवादेन पूर्वकाललेखिधीयमानेऽङ्गाङ्गिभावोऽपि विधातुं शक्यते, वाक्यभेदप्रसङ्गादिति परिहारसूचनेन—व्यावर्तिता । एवमेव चतुर्थाध्याये “पुरस्तादुपसदा सौम्येन प्रचरन्ती”ति राजसूयान्तर्गतवाक्ये सौम्यचरूपसदोरङ्गाङ्गिभावो विधीयत इति पूर्वपक्षो निरस्तः । इतरपदानामपि समवेतार्थत्वमिति । यद्यपि निर्वापमन्त्रे सवित्रादिपदान्वयसमवेतार्थान्येव; असमवेतानामपि समवेतविशेषणतयाऽभिधानमदृष्टार्थम्, अत एव तेषां प्रकृतिध्वनूह इति नवमाध्याये निर्णीतम्; तथापि तद्विशिष्टाभ्यर्थनिर्वापरूपसमवेतार्थपर्यवसानाभिप्रायेण समवेतार्थत्वमुक्तम् । तदिह सन्निधिरिति । यदि सन्निधिर्वाक्यगम्यमर्थं प्रत्याख्यातुं प्रवर्तते, तर्ह्येव बलवता वाक्येन सन्निधिर्बाध्यते, न त्वेवमस्तीत्यर्थः । ननु विरोधाभावेन प्रबलदुर्बलप्रमाणलभ्यविनियोगद्वयाभ्युपगमे बलाबलाधिकरणविरोधः स्यात्, श्रुत्यादिभिः कचन विनियुक्तानां विरोधाभावेन लिङ्गादिभिरन्यत्रापि विनियोगोपपत्तेरित्याशङ्क्याह—तदनेनेति । तत्राप्येवमेवास्त्विति पूर्वपक्ष्याशय इति भावः । कलः समानकर्तृत्वमवग-

१ ‘पामिपदे’ इति क. । २ ‘तार्थानुसा’ इति क. । ३ कस्मिंश्चित्प्रकरणेऽपठितत्वात्तत्प्रकृत्यर्थं नेत्यर्थः । अत्रत्य एको नञ् लेखकप्रमादाद्भट्ट इति प्रतिभाति ॥

भामती ।

धः । वाक्येन विनियुक्तस्यापि ज्योतिष्टोमे प्रवर्ग्यस्य संनिधिना विद्यायामपि विनियोगसंभवात् । यथा 'ब्रह्मवर्चसकामो बृहस्पतिसत्त्वेन यजेत' इति ब्रह्मवर्चसफलोऽपि बृहस्पतिसत्त्वो वाजपेयाङ्गत्वेन चोद्यते—“वाजपेयेनेष्ट्वा बृहस्पतिसत्त्वेन यजेत” इति । अत्र हि क्वः समानकर्तृत्वमवगम्यते; धातुसंबन्धे प्रत्ययविधानात् धात्वर्थान्तरसंबन्धश्च । कथं च समानः कर्ता स्यात् ? यद्येकः प्रयोगो भवेत् । प्रयोगाविष्टं हि कर्तृत्वम् । तच्च प्रयोगभेदे कथमेकम् ? तस्मात्समानकर्तृकत्वादेकप्रयोगत्वं वाजपेयबृहस्पतिसवयोर्धात्वर्थान्तरसंबन्धाच्च । न च गुणप्रधानभावमन्तरेणैकप्रयोगता, संबन्धश्च । तत्रापि

वेदान्तकल्पतरुः ।

र्यस्येत्यर्थः । तदनेन श्रुतिलिङ्गाधिकरण (ब्र अ ३ पा ३ सू. ७) मप्याक्षिप्तम् । ननु वाजपेयेनेत्यत्र न बृहस्पतिसवस्य वाजपेयाङ्गत्वं बोध्यते, किंतु कस्मिन् काले बृहस्पतिसव कर्तव्य इत्यपेक्षाया वाजपेयानुष्ठानोत्तरकालता, इष्टेति क्त्वाप्रत्ययेन कालाभिधानादत आह—अत्र हीति । अत्र हि पूर्वकालताऽभिधानमङ्गत्वेऽप्यविरुद्धम् । बृहस्पतिसवस्य वाजपेयोत्तराङ्गत्वात्, तत्र “धातुसंबन्धे प्रत्यया” इत्यधिकारविहितः समानकर्तृकत्वाची च क्त्वाप्रत्ययो न कालमात्रविधौ घटत इत्यर्थः । क्त्वः क्त्वाप्रत्ययस्य । धातुसंबन्धे इत्युक्तेऽर्थाद् धात्वर्थान्तरसंबन्धो लभ्यते । धातोरित्येकत्वाधिकाराद्धातुस्वरूपसंबन्धे धातुद्वयापत्तेः । ततश्च धातुद्वयोपरि प्रत्ययविध्यनुपपत्त्या धातुशब्देन धात्वर्थलक्षणात् । एकस्य च धात्वर्थस्य स्वेन संबन्धयोगेन धात्वर्थान्तरलाभाच्चेति । समानकर्तृकत्वादेकप्रयोगता तावदुपपादयति । तत एवाङ्गाङ्गितिसिद्धयर्थम्—**कथं च समान इति** । कथं च समान कर्ता स्यादेकप्रयोगतामन्तरेणेति शेषः । व्यतिरेकमुक्त्वाऽन्वयमाह—**यदीति** । यद्येकः प्रयोगो भवेत्तर्हि स समानः कर्ता स्यादित्यनुषङ्गः । ननु भिन्नप्रयोगत्वेऽपि क्रिययोः कर्तृत्वाधिष्ठानपुरुषैक्यात् क्त्वाप्रत्ययोपपत्तिस्तत्राह—**प्रयोगाविष्टं हीति** । करोतीति हि कर्ता भवति । अधिष्ठानलक्षणाया तु सैव दोष इत्यर्थः । धात्वर्थान्तरसंबन्धोऽपि प्रयोगैक्यगमकः, एकप्रयोगत्वमन्तरेण क्रियोरसाधारणसंबन्धानिरूपणादित्याह—**धात्वर्थान्तरेति** । भवत्वैकप्रयोगत्वं, ततः किं जातमत आह—**न चेति** । प्रधानभेदे हि स्वतन्त्रत्वात्प्रयोगो भिद्येतेत्यर्थः । संबन्ध एकप्रयोगता गमयतीत्युक्तम् । इदानीं स एव साक्षादुपप्रधानभावं च गमयतीत्याह—**संबन्धश्चेति** । ननु भवत्वङ्गाङ्गित्वं वाजपेयबृहस्पतिसवयोः, कस्य लङ्गत्वं ? कस्य वाङ्गित्वम् ? अत आह—**तत्रापीति** । प्रकरणिनो वाजपेयस्य प्रधानत्वाद्-ङ्गित्वम्, बृहस्पतिसवस्य तु परप्रकरणे श्रूयमाणस्याङ्गत्वमित्यर्थः । नन्वेवं मीमांसकानां मुद्राभेदः कृतः । **तथा हि**—यदि बृहस्पतिसत्त्वेन यजेतेत्येतत् प्रकरणान्तरस्थबृहस्पतिसवविपरिवृत्त्यर्थम्, कस्तर्हि वाजपेयाङ्गत्वविधिः ? अथ विधिः, कथं प्रकरणान्तरस्थबृहस्पतिसवस्येह संनिधिः ? न चैकमेव वाक्यं दूरस्थमपि कर्म सन्निधापयत्यङ्गत्वेन च विधत्त इति युज्यते । तस्मात्प्रकरणान्तरे कौण्डपायिनवत्कर्मान्तरं बृहस्पतिसवः । बृहस्पतिसवनाम तु प्रसिद्धबृहस्पतिसवधर्मातिदेशार्थम् । तथा च तद्धर्मकं कर्मान्तरमेव वाजपेयाङ्गत्वेन विधीयते इति मतद्वयेऽपि समतम् । एवं च कथं विनियुक्तविनियोगशङ्का ? **सत्यम्**; अभ्युपेयवाद एषः । व्यवस्थितोदाहरणमिह खादिरत्वादः । यदि साधिकारयोरपि कर्मणोः क्त्वाश्रुत्याऽङ्गाङ्गिभावः, तर्ह्य-

कल्पतरुपरिमलः ।

भ्यत इत्यत्र क्व इत्यस्यार्थमाह—**क्त्वाप्रत्ययस्येति** । क्त्वाप्रत्ययादिति व्याख्यातव्यं, षष्ठ्यन्तपाठस्तु लेखकप्रमादागतः । “धातुसंबन्धे प्रत्यया” इति सूत्राद्धातुसंबन्ध इत्यस्यानुवृत्त्याऽनुवृत्तस्य द्वयोर्धात्वर्थयोरुपप्रधानभावेन संबन्धोऽर्थ इत्येतदुपपादयति—**धातुसंबन्ध इत्युक्त इत्यादिना** । धातोरित्येकत्वाधिकारादिति हेतुः धातुद्वयात्प्रत्ययविध्यनुपपत्तौ, धातुद्वयापत्तौ त्वेकस्य धातोः स्वेनैव संबन्धयोगो हेतुः । **समानकर्तृकत्वादेकप्रयोगतामिति** । यद्यपि शरदि वाजपेयानन्तरं बृहस्पतिसवस्य कालः वसन्ते कर्तव्य इति चतुर्थ एव निर्णीतत्वाद् बृहस्पतिसवस्य तद्व्यतिरिक्तसकलाङ्गसहितवाजपेयप्रयोगात् पृथक् प्रयोगोऽस्ति, तथापि स्वाराज्यफलार्थिराजसूयकर्त्रैक्यप्रयुक्तं महाप्रयोगैक्यमस्तीत्याशयः । **प्रयोगो भिद्येतेति** । महाप्रयोगैक्यमपि न भवेदित्यर्थः । **न चैकमेव वाक्यं दूरस्थं कर्म सन्निधापयति अन्याङ्गत्वेन च विधत्त इति युज्यत इति** । सन्निधिना विपरिवृत्तौ सत्या वाक्यं विधिमात्रपरं दृष्टम् । यथाऽग्निहोत्रविधिसन्निधौ श्रूयमाणं दक्षा जुहोतीति वाक्यम् । यत्र न सन्निधिस्तत्रैकेन वाक्येन विपरिवृत्तौ कृतायाम् अन्यद्वाक्यं विधिपरं दृष्टम्, यथा गवामयनादिगतैर्ज्योतिर्गौरायुरित्याद्यहः कृत्स्नवचनैर्ज्योतिराद्यभिधानानामेकाहकतुरूपाणां सोमयागानां विपरिवृत्तौ कृतायां ‘यं कामं कामयते तमेतेनाप्रोती’ति वचनान्तरेण तत्रैकदेशतया फले विधानम् । एवमेव प्रकरणान्तराधिकरणे वार्तिककृतैतद्वचनमुदाहृत्योक्तम्—“एकेन वचनेन पर्युपस्थाप्यापरेण फले विधीयन्ते” इति । न चेह तथा वाक्यद्वयमस्ति । न च—एतद्वाक्यं प्रसिद्धं बृहस्पतिसवप्रत्यभिज्ञापनार्थमेवास्तु प्रत्यभिज्ञापनावैयर्थ्याय तस्याङ्गत्वेन विधिः कल्प्यतामिति—वाच्यम्, क्त्वाप्रत्ययश्रवणादत्रैव वाक्ये वाजपेयोत्तरकाले बृहस्पतिसवविधेरप्यङ्गीकर्तव्यत्वात् । तस्मात्प्रत्यभिज्ञापनाभिधानरूपव्यापारद्वयावेशे वाक्यभेदप्रसङ्गाद्विधानावश्यभावेन प्रत्यभिज्ञानविरहे सति कर्मान्तरविधानमेव प्राप्नोतीत्यर्थः । **मतद्वयेपि समतमिति** । मतद्वयमाचार्यमतं शुरुमतं च । **सत्यमभ्युपेयवाद इति** ॥ ननु—किमर्थ

भामती ।

वाजपेयस्य प्रकरणे समाज्ञानाद्वाजपेयः प्रधानम्, अङ्गं बृहस्पतिसवः । न च “दर्शपूर्णमासाभ्यामिष्ट्वा सोमेन यजेत” इत्यत्राङ्गप्रधानभावप्रसङ्गः; न ह्येतद्वचनं कस्यचिद्दर्शपूर्णमासस्य सोमस्य वा प्रकरणे समान्नातम् । तथा च द्वयोः साधिकारतया अगृह्यमाणविशेषतया गुणप्रधानभावं प्रति विनिगमनाभावेनाधिष्ठानमात्रविवक्षया लाक्षणिकं समानक-

वेदान्तकल्पतरुः ।

तिप्रसङ्ग इत्याशङ्क्य विशेषप्रदर्शनेन परिहरति—न च दर्शेति । वाजपेयप्रकरणे समान्नानाद्धि बृहस्पतिसवस्याङ्गत्वम्, इदं तु वाक्यमनारभ्याधीतमिति नाङ्गाङ्गित्वबोधकमित्यर्थः । ननु क्वचित्सोमयागप्रकरणे इदं वाक्यं श्रुतम्, अतः

कल्पतरुपरिमलः ।

समाधीयते ? मीमांसकानां मुद्राभङ्ग इह चिकीर्षित एव कृत इति किमिति नोच्यते ? विधानं प्रत्यभिज्ञानं चैकस्मिन् वाक्ये न संभवतीति मीमांसकमुद्रा हि निरालम्बना; प्रत्यभिज्ञानं पदकृत्यं विधानं वाक्यकृत्यमित्येकस्मिन् वाक्ये तदुभयसमावेशसंभवात्, अन्यथा “आज्यभागौ यजती”त्यत्र का गतिः ? न हि तत्राज्यभागानामव्यतिरेकेण प्रसिद्धाज्यभागयोः प्रत्यभिज्ञापकमस्ति । न च चोदकः प्रत्यभिज्ञापकः । चोदकलोपाङ्गीकाराच्च वा तत्र विधायकमन्यदस्ति । न च प्रत्यभिज्ञापनावैयर्थ्याय विधिः कल्पनीयोऽस्त्विति शङ्कितुं शक्यम्; कृत्तुपकारप्राकृताङ्गविषयप्रत्यक्षविधिना नैराकाङ्क्षयेण हि तत्र चोदकलोप इष्यते, आज्यभागयोरिति चेद्विधिः कल्पनीयः । चोदक एव किमिति न कल्प्येत ? तथात्वे हीतिकर्तव्यताकाङ्क्षा प्रकामं परिपूर्णा भवेत् । आज्यभागौ यजतीत्येतच्च “यदामेयोष्टाकपालोऽमावास्याया भवतीति”वदनुवादमात्रं स्यात् । तस्मादा “ज्यभागौ यजतीत्यत्रैव विधानं प्रत्यभिज्ञानं चेत्यभ्युपगन्तव्यम् । एवमेवोक्तं भाष्यादिष्वपि । एवं तर्हि मासाभिहोत्रमपि नित्याभिहोत्राच्च भिद्येत; नित्याभिहोत्रस्यैव नाम्ना प्रत्यभिज्ञापितस्य तत्रापि विधानसंभवादिति चेद्, अस्तु का हानिः ? संप्रतिपन्नं हि नित्याभिहोत्रस्य प्रकरणान्तरेऽप्यभिहोत्रनाम्ना प्रत्यभिज्ञानम् । यथा शतपथब्राह्मणे दर्शपूर्णमासप्रकरणे चातुर्मास्येषु गृहमेधीयप्रकरणे च स यवाग्वैता रात्रिमहिहोत्रं जुहोतीति अश्वमेधप्रकरणे च वाग्यत-स्यैता रात्रिमहिहोत्रं जुहोतीति । एतेन—धातुना पूर्वापरीभूततया प्रतीतस्य नाम्ना प्रत्यभिज्ञानं न संभवतीत्यपि शङ्का—निरस्ता । कथं च धात्वर्थोपस्थापकत्वाभावात्तन्नामत्वमभिहोत्रशब्दस्य भवेत् ? ननु—विहितस्य नित्याभिहोत्रस्य पुनर्विधानायोगेन विधियोग्यकर्मान्तरपरत्वावश्यभावेन तत्परतन्त्रं नामापि कर्मान्तरपरं स्यादिति—चेद्, न; स्वातन्त्र्येण विहितस्यापि नित्याभिहोत्रस्य सत्राङ्गत्वसिद्धये पुनर्विधानसंभवेनाख्यातस्य भेदौदासीन्ये सति कांस्यभोजिन्यायादाख्याते-नैव नाम्नोऽनुवर्तनीयत्वात्तन्नामोऽप्रसिद्धार्थतायामाख्यातपारतन्त्र्येऽपि प्रसिद्धार्थतायामाख्यातस्यैव नामपारतन्त्र्याच्च । न चैवं सति प्रकरणान्तराधिकरणविरोधः; तस्य धात्वर्थभेदेऽप्यध्यायार्थभूतो भावनामेदः स्वतन्त्रपरतन्त्रविधायकतोऽस्तीत्येतत्परत्वात् । उक्तं च वार्तिककृता तस्मिन्नधिकरणे—नाम्ना धात्वर्थमात्रं च सन्निधाप्येत शक्तिः । भावना त्वनुपस्थानाद्भिद्यमाना न वार्यते ॥ इति । ननु—तथापि उक्तं क्रियाविधानं तच्छ्रुतावन्यत्र विधिप्रदेशः स्या(जै. अ. ७ पा. ३ सू. १)दिति सप्तमाधिकरणेन मासाभिहोत्रे नित्याभिहोत्रधर्माणां नाम्नाऽतिदेशं प्रतिपादयता विरोधः स्यादिति—चेत्, न; तस्य नित्याभिहोत्रप्रकरण इव मासाभिहोत्रस्थलेऽपि देवताविधानकृताऽभिहोत्रनाम्नाः प्रवृत्तिनिमित्ताभिव्यक्ति-र्नास्तीत्यस्फुटशक्तिकत्वाभिप्रायत्वात्, प्रत्यक्षाद्गुणसयोगात्क्रियाविधानं स्यात्तदभावेऽप्रसिद्धं स्या(जै. अ. ३ पा. ३ सू. ४)-दिति तदधिकरणसूत्रेण तथा तदभिप्रायस्फुटीकरणात् । तस्मात्स्वतन्त्रबृहस्पतिसवस्यैव वाजपेयाङ्गतायां न कश्चिद्विरोध इत्येवं सैद्धान्तिकः पक्षोऽभ्युपगन्तुं युक्तः । अत एव विवरणाचार्यैरपि पुरुषार्थस्य सौत्रामण्यबृहस्पतिसवादेरभिचयनवा-जपेयादिप्रकरणान्तरेषु तत्तत्कर्माङ्गतया विधानं सिद्धवत्कृत्य व्यवहृतम् । तस्मादभ्युपेयवाद इति न वक्तव्यमिति—चेत्, सत्यमनभ्युपेयवादलोक्तिरेवेयम् । एतावद्दूरविवेचनाऽसमर्थान् विनेयान् प्रत्यभ्युपेयवादरूपा । अथवाऽङ्गं बृहस्पतिसवः कर्मान्तरमित्यभ्युपगतवता मीमांसकानां कर्मान्तरत्वपक्षोऽप्यभ्युपेयवादरूपोऽस्तीत्येतत्परमभ्युपेयवादलोकिः । गुरुणा हि निबन्धनटीकायामङ्गसौत्रामण्यबृहस्पतिसवयोः कर्मान्तरत्वं प्रसाधितवताऽपि विवरणटीकायामकर्मान्तरत्वं व्यव-हृतम् । एवमिदं मीमांसकदृष्ट्या न व्यवस्थितमुदाहरणमिति मत्तैवं तन्मते व्यवस्थितोदाहरणं खदिरत्वादीत्युदाहर-णान्तरमन्विष्टम् ।

नाङ्गाङ्गित्वबोधकमिति । नाम्ना प्रसिद्धयोर्दर्शपूर्णमासयोः सोमद्रव्येण प्रसिद्धस्य सोमयागस्य च प्रत्यभिज्ञानात्तेषां च साधिकारत्वेन विनिगमनाविरहाच्च कचिदङ्गत्वेनान्यविधानं शक्यमित्यर्थः । ननु—सोमयागे विधिभ्रवणं तस्याङ्गत्वेन

मुना' (छा० ३।१।३) इत्येवमादिः । तथा प्रवर्गादीनां कर्मणामन्यत्रापि विनियुक्तानां सता-
मविरुद्धो विद्यासु विनियोगो वाजपेय इव बृहस्पतिसवस्येति । एवं प्राप्ते ब्रूमः—नैषामुपसं-
हारो विद्यास्विति । कस्मात् ? वेधाद्यर्थभेदात् । हृदयं प्रविध्येत्येवंजातीयकानां हि मन्त्राणां
येऽर्था हृदयवेधादयो भिन्ना अनभिसंबद्धास्तु उपनिषदुदिताभिर्विद्याभिः । न तेषां ताभिः
संगन्तुं सामर्थ्यमस्ति । ननु हृदयस्योपासनेष्वप्युपयोगात्तद्वारक उपासनासंबन्ध उपन्यस्तः,
नेत्युच्यते; हृदयमात्रसंकीर्तनस्य हेवमुपयोगः कथंचिदुत्प्रेक्ष्येत; न च हृदयमात्रमत्र मन्त्रार्थः ।
हृदयं प्रविध्य धमनीः प्रवृज्येत्येवंजातीयको हि न सकलो मन्त्रार्थो विद्याभिरभिसंबध्यते ।
आभिचारिकविषयो हेपोऽर्थः । तस्मादाभिचारिकेण कर्मणा सर्वं प्रविध्येत्येतस्य मन्त्रस्याभिसं-
बन्धः । तथा 'देव सवितः प्रसुव यज्ञम्' इत्यस्य यज्ञप्रसवलिङ्गत्वाद्यज्ञेन कर्मणा संबन्धः,
तद्विशेषसंबन्धस्तु प्रमाणान्तरादनुसर्तव्यः । एवमन्येषामपि मन्त्राणां केषांचिल्लिङ्गेन, केषांचि-
द्वचनेन, केषांचित्प्रमाणान्तरेणेत्येवमर्थान्तरेषु विनियुक्तानां रहस्यपठितानामपि सतां न

भामती ।

तृकत्वमित्यदोषः । यदि तु कस्यांचिच्छाखायामारभ्याधीतं दर्शपूर्णमासाभ्यामिष्टेति, तथाप्यनारभ्याधीतस्यैवारभ्याधीते
प्रत्यभिज्ञानमिति युक्तम् । तथा सति द्वयोरपि पृथगधिकारतया प्रतीतं समप्रधानत्वमत्यक्तं भवेत् । इतरथा तु गुणप्रधा-
नभावेन तस्यागो भवेत् । तस्मात्कालार्थोऽयं संयोग इति सिद्धम् । सिद्धान्तमुपक्रमते—एवं प्राप्त इति । हृदयं
प्रविध्येत्ययं मन्त्रः स्वरसतस्तावदाभिचारिककर्मसमवेतं सकलैरेव पदैरर्थमभिदधदुपलभ्यते । तदस्याभिधानसामर्थ्य-
लक्षणं लिङ्गं वाक्यप्रकरणाभ्यां क्रमाद्वलीयोभ्यामपि बलवत्, किमङ्ग पुनः क्रमात् ? तस्माल्लिङ्गेन संनिधिमपोद्याभिचा-
रिककर्मशेषत्वमेवापाद्यते । यद्यपि चोपासनासु हृदयपदमात्रस्य समवेतार्थत्वम् ; तथापि तदितरेषां सर्वेषामेव पदाना-
मसमवेतार्थत्वम्, आभिचारिके तु कर्मणि सर्वेषामर्थसमवाय इति किमेकपदसमवेतार्थता करिष्यति ? न च—संनि-
ध्युपगृहीतासूपासनासु मन्त्रमवस्थापयतीति—युक्तम् ; हृदयपदस्याभिचारेऽपि समवेतार्थस्येतरपदैकवाक्यतापन्नस्य
वाक्यप्रमाणसहितस्याभिचारिकात्कर्मणः संनिधिना चालयितुमशक्यत्वात् । एवं 'देवसवितः प्रसुव यज्ञम्' इत्यादेरपि
यज्ञप्रसवलिङ्गस्य यज्ञाङ्गत्वे सिद्धे जघन्यो विद्यासंनिधिः किं करिष्यति ? एवमन्येषामपि श्वेताश्व इत्येवमादीनां केषांचि-
वेदान्तकल्पतरुः ।

सोमाङ्गता दर्शपूर्णमासयोरिति, नेत्याह—यदि त्विति । अनारभ्याधीतवाक्यार्थ एव तत्राप्यनूद्यत इत्यर्थः । अनुवादे
लाभमाह—तथा सतीति । अधिकरणं त्वत्रत्यमस्माभिः प्रथमसूत्रेऽनुक्रान्तम् । ननु यद्यप्येकपदसमवेतार्थता बहु-
पदसमवेतार्थताया दुर्बला, तथापि विद्यासंनिध्युपगृहीता हृदयमित्येकपदसमवेतार्थता विद्याङ्गत्वं मन्त्रस्य गमयिष्यती-
त्यत आह—न च संनिध्युपगृहीतास्विति । मन्त्रमवस्थापयतीत्यत्रैकपदसमवेतार्थतेत्यनुषङ्गः । हृदयपदं विद्या-
यामभिचारे च समवेतार्थमिति साधारणम्, इतराणि तु पदानि विद्यायामसमवेतार्थानि, समवेतार्थानि त्वभि-
चारेऽतः कांस्यभोजिन्यायेन हृदयपदमितरपदानुरोधेनाभिचारमेव मन्त्रं गमयतीत्यर्थः । यत्त्वेकपदसमवेतार्थताया अस्ति
सनिधिरनुग्राहक इति, तन्न; बहुपदसमवेतार्थतायाः संनिधेरपि प्रबलेन वाक्येनानुगृहीतत्वादित्याह—इतरपदैकवाक्य-
तापन्नस्येति । इतरपदैकवाक्यतापन्नस्याऽत एव वाक्यप्रमाणानुगृहीतस्याभिचारेऽपि समवेतार्थस्य हृदयपदस्याभिचा-
रात्कर्मणोऽन्यत्र संनिधिना चालयितुमशक्यत्वादिति योजना । यत्तु वाक्यलिङ्गाभ्यामन्यत्र विनियुक्तयोरपि मन्त्रकर्मणोः
संनिधानाद्विद्यायामपि तदविरोधेन विनियोगसंभवादुभयार्थत्वमित्युक्तं, तदनूद्य परिहरति—कस्मात्पुनरित्यादिना ।

कल्पतरुपरिमलः ।

विधाने विनिगमकमस्तीति—चेत् ; उच्यते; सोमस्य दर्शपूर्णमासाङ्गत्वे तद्विकृतीनां दीक्षणीयादिसोमयागाङ्गेष्टीनामपि
सोऽङ्गं स्यादिति दीक्षणीयादिसहितस्य सोमयागस्य सिद्धौ दीक्षणीयादीनां साङ्गत्वसिद्धिः, सोमयागसहितानां दीक्षणीयादीनां
सिद्धौ सोमयागस्य साङ्गत्वसिद्धिरिति परस्पराश्रयः स्यात् । तत्परिहाराय दीक्षणीयादिषु सोमयागव्यतिरिक्तैष्टिकविध्यन्तरा-
तिदेशः कल्पनीयः । दर्शपूर्णमासयोः सोमाङ्गत्वे विधेर्गुणसंक्रमणं कल्पनीयमेवं प्राप्तौ किमत्र कल्पनीयमित्यत्र विनिगम-
नाविरहो विवक्षितः । ननु कचित्सोमयागप्रकरणे इति । ननूत्पत्तिकालविषय (जै. अ. ४ पा. ३ सू. ३) इति
चतुर्थीध्यायाधिकरणप्रथमसूत्रे यदनुक्रान्तं तत्र दर्शपूर्णमासाङ्गसोमद्रव्यकयागान्तरविधिरिति पूर्वपक्षो दर्शितः, स कथमु-
पपद्यते ? अस्य वाक्यस्य सोमप्रकरणे श्रवणात्, तदा हि सोमाङ्गत्वेन दर्शपूर्णमासविधिरिति पूर्वपक्षः कार्यः । सत्यमिदं
वाक्यं दर्शपूर्णमासप्रकरणे श्रूयत इति भाष्यकारमत्या तत्र भाष्यकारोक्तप्रकारेण तदधिकरणमनुक्रान्तम्, इह वार्तिककार-
मतानुसारिणीकोक्तप्रकारेण सोमयागे बृहस्पतिसववैषम्यं दर्शितमिति न विरोधः । अनुवादे लाभमाहेति । प्रकरणि-

१ 'अभिचारविष' इति छ-अ. । २ 'णाऽभिसंब' इति छ. । ३ 'निधानाच्चाल' इति क. ।

संनिधिमात्रेण विद्याशेषत्वोपपत्तिः । दुर्वलो हि संनिधिः श्रुत्यादिभ्य इत्युक्तं प्रथमे तन्त्रे—‘श्रुति-

भामती ।

लिङ्गेन केषांचिच्छ्रुत्या केषांचित्प्रमाणान्तरेण प्रकरणेनेति । कस्मात्पुनः संनिधिलिङ्गादिभिर्बाध्यते ? इत्यत आह—
दुर्वलो हि संनिधिरिति । प्रथमतः प्रगतोऽर्थः स्मर्यते । तत्र तु श्रुतिलिङ्गयोः समवाये समानविषयत्वलक्षणे
विरोधे किं बलीय इति चिन्ता ॥

अत्रोदाहरणम्—अस्यैन्द्रो ऋक् ‘कदाचन स्तरीरसि नेन्द्र’ इत्यादिका, श्रुतिर्विनियोजी ‘ऐन्द्रा गार्हपत्यमुप-
तिष्ठते’ इति । अत्र हि सामर्थ्यलक्षणाद्विज्ञादिन्द्रे विनियोगः प्रतिभाति । श्रुतेश्च गार्हपत्यमिति द्वितीयातो गार्हपत्यस्य
शेषित्वम्, ऐन्द्रेति च तृतीयाश्रुतेरैन्द्रा ऋचः शेषत्वमवगम्यते । यद्यपि गार्हपत्यमिति द्वितीयाश्रुतेराग्नेयीमृचं प्रति
गार्हपत्यस्य शेषित्वेनोपपत्तेः, यद्यपि चैन्द्रेति तृतीयाश्रुतेरैन्द्रा इन्द्रं प्रति शेषित्वेनोपपत्तेरविरोधः, पदान्तरसंबन्धे
तु वाक्यस्यैव लिङ्गेन विरोधो न तु श्रुतेः । तत्र च विपरीतं बलाबलम्; तथापि श्रुतिवाक्ययो रूपतो व्यापारभेदाद-
दोषः । द्वितीयातृतीयाश्रुती हि कारकविभक्तितया क्रियां प्रति प्रकृत्यर्थस्य कर्मकरणभावमवगमयत इति विनियोजिके ।
क्रियां प्रति हि कर्मणः शेषित्वं करणस्य च शेषत्वमिति हि विनियोगः । पदान्तरानपेक्षे च क्रियां प्रति शेषशेषित्वे
श्रुतिमात्राप्रतीयेते इति श्रौते । सोऽयं श्रुतितः सामान्यावगतो विनियोगः पदान्तरवशाद्विशेषवस्थाप्यते । सोऽयं
विशेषणविशेष्यभावलक्षणः संबन्धो वाक्यगोचरः, शेषशेषिभावस्तु श्रौतः । तस्माद्वाक्यलभ्यं विशेषमपेक्ष्य श्रौतः
शेषशेषिभावो लिङ्गेन विरुध्यत इति श्रुतिलिङ्गविरोधे किं लिङ्गानुगुण्येन गार्हपत्यमिति द्वितीयाश्रुतिः सप्तम्यर्थे व्याख्या-
यतां—गार्हपत्यसमीपे ऐन्द्रेन्द्र उपस्थेय इति । आहो श्रुत्यनुगुणतया लिङ्गं व्याख्यायताम् । प्रभवति हि स्मृतितायां
क्रियायां गार्हपत्य इतीन्द्रः, इन्द्रतेरैश्वर्यवचनत्वादिति । किं तावत्प्राप्तम् ? श्रुतेर्लिङ्गं बलीय इति । नो खलु यत्रासमर्थं
तच्छ्रुतिसहस्रेणापि तत्र विनियोक्तुं शक्यते । यथा अग्निना सिञ्चेत् पाथसा दहेदिति । तस्मात्सामर्थ्यं पुरोधाय श्रुत्या

वेदान्तकल्पतरुः ।

श्रुतिलिङ्गयोरिति । यत्र ह्येक एव शेष एकेन प्रमाणेनैकशेषिणा संबद्धत्वेन बोधितः स एव प्रमाणान्तरेण शेष्यन्तरा-
र्थत्वेन बोध्यते, तत्रैकेनैव संबन्धे शेषस्य निराकाङ्क्षादपरसंबन्धो विरुध्यते । तदनयोः प्रमाणयोः परस्परविषयापहारेण
भवितव्यम् । अत एकशेषविषययोर्भिन्नशेषिसंबन्धबोधिनाः प्रमाणयोर्बाध्यबाधकत्वे स्थिते तदर्थे किं बलीय इति चिन्ता
क्रियते श्रुतिलिङ्गसूत्रेणेत्यर्थः । अत एव विनियुक्तविनियोगेऽपि वैषम्यमुक्तम् । तत्र हि तुल्यबलत्वात्प्रमाणयोरुभयार्थत्व-
मिति । ननु नेदं श्रुतिलिङ्गविरोधोदाहरणम् । तथा हि—किमैन्द्रा गार्हपत्यमिति द्वितीयातृतीयाश्रुत्योः पदान्तरानपेक्ष-
योर्मन्त्रगतेन्द्रप्रकाशनसामर्थ्येन विरोध उच्यते ? किंवा पदान्तरैर्वाक्यानापन्नयोः ? प्रथमकल्पानुपपत्तिमाशङ्कते—
यद्यपीति । द्वितीया हि गार्हपत्यः किञ्चित्प्रतिशेषीति वक्ति, तच्च कांचिदाग्नेयीमृचं प्रति शेषित्वेऽपि चरितार्थमिति
नैन्द्रा इन्द्रप्रकाशनसामर्थ्यं बाधेत, ऐन्द्रेति च तृतीयैन्द्राः किञ्चित्प्रति शेषत्वमाह, तच्च तस्या इन्द्रं प्रति शेषत्वेऽप्यवि-
रुद्धमित्यर्थः । द्वितीयकल्पानुपपत्तिमाशङ्कते—पदान्तरेति । वाक्यलिङ्गयोर्लिङ्गस्य बलवत्त्वाद्वाक्यस्यैव बाधा स्यादि-
त्यर्थः । परिहरति—तथापीति । श्रुत्योरेव लिङ्गेन विरोध इति वक्तुं श्रुतिवाक्ययोरभिधेयभेदमाह—द्वितीयेत्यादिना ।
ऐन्द्रेति तृतीयया क्रियायामैन्द्रो शेषित्वेन बोधिता । गार्हपत्यमिति द्वितीयया गार्हपत्यः शेषत्वेन बोधितः, शेषशेषिभा-
वश्च विनियोग इति । श्रुति विनियोगे निरपेक्षे चेत्तर्हि वाक्येन किं बोध्यतेऽत आह—सोऽयमिति । ऐन्द्रादिपदार्थवि-
शिष्टोपस्थानकर्तव्यता हि वाक्यार्थः । तेनैन्द्रा यत्सामान्येन क्रियां प्रति शेषत्वमवगतं गार्हपत्यकर्मकोपस्थाने, यच्च गार्ह-
पत्यस्य कर्मत्वं तदैन्द्राकरणोपस्थान इति सामान्यावगतसंबन्धो वाक्यीयविशेषणविशेष्यभावबलाद्विशेषवस्थाप्यते ।
न चैवं—वाक्यस्यैव लिङ्गेन विरोधो न श्रुतेरिति—वाच्यम्; यतो यदि गार्हपत्यमिति द्वितीया सप्तम्यर्थं लक्षयेत्, सप्त-
म्यर्थश्च सामीप्यं, तदा नैव लिङ्गस्य काचित् क्षतिः, गार्हपत्यसमीपे स्थित्वैन्द्रस्यैवोपस्थानसंभवात् । यदि तु द्वितीये-
प्सिततमतां न मुञ्चति, तदैव विरोध इति श्रुतेरेव लिङ्गविरोधः । ननु श्रुतिमात्रमपि लिङ्गेन न विरुध्यते इत्युक्तम्,
अत आह—तस्मादिति । न ह्येकं पदं कदाचित्प्रयुज्यते; वैयर्थ्यात् । अतः प्रतिनियतौ श्रुतिवाक्यसंबन्धौ । तत्र
श्रुतिरेवं वदति वाक्यगम्यस्य विशेषणविशेष्यभावस्यैवविधं शेषशेषित्वमिति । एवं च श्रौतेन शेषशेषिभावेन लिङ्गस्य
विरोध इत्यर्थः । नन्वेवं श्रौतस्य शेषशेषिभावस्यायं विशेष्यविशेषणभाव इति वाक्येन बोधनात्तस्य च लिङ्गेन विरोधाद्

कल्पतरुपरिमलः ।

सोमाङ्गतया दर्शपूर्णमासयोर्विधौ स्वतन्त्राधिकारयोस्तयोरङ्गतया विधानेनात्रापाततः प्राधान्यपरित्यागस्याभावो लाभः ।
दर्शपूर्णमासोत्तरकाले सोमयागविधौ विधिः समानपदोपात्तविषयो भवति, पश्चान्तरे तु गुणसंक्रान्तो विधिः स्यादिति
तत्प्रसक्त्यभावोऽपि लाभ इति द्रष्टव्यम् । अत एव विनियुक्तविनियोगेऽपीति । कलथतया विनियुक्तस्य खादिरादेः

भामती ।

विनियोक्तव्यम् । तच्चास्या ऋचः प्रमाणान्तरतः शब्दतश्च इन्द्रे प्रतीयते । तथा हि—विदितपदतदर्थः कदाचनेत्यृचः स्पष्टमिन्द्रमवगच्छति, शब्दाच्चैन्द्रेत्यतः । तस्माद्दारुदहनस्येव दहनस्य सलिलदहने विनियोगो गार्हपत्ये विनियोग एन्द्राः । न च—श्रुत्यनुरोधाजघन्यामास्थाय वृत्तिं सामर्थ्यकल्पनेति—साम्प्रतम्; सामर्थ्यस्य पूर्वभावितया तदनुरोधेनैव श्रुतिव्यवस्थापनात् । तस्मादेन्द्रेन्द्र एव गार्हपत्यसमीप उपस्थापयितव्य इति प्राप्तम्, एवं प्राप्तेऽभिधीयते—‘लिङ्गज्ञानं पुरोधाया न श्रुतेर्विनियोक्तता । श्रुतिज्ञानं पुरोधाया लिङ्गं तु विनियोजकम् ।’ यदि हि सामर्थ्यमवगम्य श्रुतेर्विनियोगमवधारयेत्प्रमाता ततः श्रुतेर्विनियोगं प्रति लिङ्गज्ञानापेक्षत्वाद्बलत्वं भवेत्, न त्वेतदस्ति । श्रुतिर्हि विनियोगाय सामर्थ्यमपेक्षते, नापेक्षते सामर्थ्यविज्ञानम् । अवगते तु ततो विनियोगे नासामर्थ्यस्य स इति तन्निर्वाहाय सामर्थ्यं कल्प्यते । तच्छ्रुतिविनियोगात्पूर्वमस्ति सामर्थ्यम्, न तु पूर्वमवगम्यते । विनियोगे तु सिद्धे तदन्यथानुपपत्त्या पश्चात्प्रतीयत-

वेदान्तकल्पतरुः ।

लिङ्गवाक्यविरोधोदाहरणमिदं किं न स्यात्; उच्यते स्वार्थबोधे श्रुतेः शीघ्रप्रवृत्तेर्लिङ्गविरोधव्यर्थतया द्रगित्येव बोधित इति तद्विरोधत्वेनैवोदाह्रियत इति । तदाहुः—यथा शीघ्रप्रवृत्तत्वालिङ्गादेर्बाधिका श्रुतिः । तथैव विनियोगेऽपि सैव पूर्वं प्रवर्तते ॥ इति । एवमुदाहरणं परिशोध्यधिकरणमारचयति—किं लिङ्गानुगुण्येनेत्यादिना । प्रभवति समर्थः । प्रमाणान्तरं वृद्धव्यवहार इत्याह—विदितपदेति । लिङ्गबाधकत्वेनोक्ता तृतीया श्रुतिः । तवीयप्रातिपदिकमैन्द्रीत्वेन रूपं तद्धितान्तं शब्दत इत्युक्तम् । तदिन्द्रस्ययमितीन्द्रशेषत्वेनेतामृचं बोधयतीत्याह—शब्दाच्चेति । दारु दहतीति दारुदहनं । दहनोऽभिः । ऐन्द्रा गार्हपत्ये यो विनियोगः स काष्ठदाहकस्याग्रे सलिलदाहे विनियोग इव विरुद्ध इत्यर्थः । उपस्थापयितव्य इति । प्रकाशयितव्य इत्यर्थः । ऋचः प्रकाशनव्यतिरेकेण कार्याभावात् । यदि सामर्थ्यज्ञानं नापेक्षते श्रुतिः, तर्हि योग्यतावधारणं व्यर्थं स्यादित्यभिना सिद्धेदित्यपि प्रमाणं स्यादत आह—अवगते त्विति । यथा स्फोटे जाते बहेर्दाहशक्तिर्ज्ञायते, न तु दाहकत्वं बहे शक्तिज्ञानापेक्षमेवं श्रुतेः शेषत्वे ज्ञातेऽनन्तरमर्थे तादृशी शक्तिः कल्प्यते । अतो नार्थगतसामर्थ्यज्ञानं विनियोगकारणमित्यर्थः । तदिति तस्मादर्थः । ननु यदि विनियोगोत्तरकालमर्थसामर्थ्यं विनियोगनिर्वाहाय कल्प्यते, तर्हि तदैन्द्रा गार्हपत्यप्रकाशने नास्तीति कथं विनियोगनिर्वाहस्तत्राह—श्रुतिविनियोगादिति । मन्त्रो ह्यभ्रान्तया श्रुत्या विनियुज्यते । तत्र यदि मुख्यं सामर्थ्यं न दृश्यते, तर्हि प्रथमावगतविनियोगस्यासंजातविरोधत्वात्तस्य च सामर्थ्यकल्पकत्वेन तदनुगुणं गौणमपि सामर्थ्यं मन्त्रे कल्पनीयम् ।

कल्पतरुपरिमलः ।

पुरुषार्थतया विनियोगान्तरं विनियुक्तविनियोगः । स्वार्थबोधे श्रुतेः शीघ्रप्रवृत्तेरिति । वाक्यसमर्पणीयविशेषणविशेष्यभावोपेतस्य श्रौतस्य शेषशेषिभावस्य लैङ्गिकविनियोगेन विरोधः समर्थनीय इति श्रुतिवाक्ययोरन्योन्यापेक्षयोर्लिङ्गेन विरोधेऽपि श्रुतेः स्वप्नेमेवे वाक्यतः शीघ्रं प्रवृत्तेः श्रुतिलिङ्गविरोधे एवेदमुदाहरणमित्यर्थः । तथा श्रौतस्य शेषशेषिभावस्य प्रतियोगिविशेषसमर्पणेन गुणभूतं वाक्यं, प्रधानेन च विरोधो लक्षणीय इत्यतोऽपि श्रुतिलिङ्गविरोधे एवेदमुदाहरणम् । अपि च लिङ्गे बलीयसि यस्य बाधः तल्लिङ्गेन विरुध्यते, न चात्र बलीयसि वाक्यं बाध्यते, किं तु गार्हपत्यश्रुतिरिन्द्रे लक्षणया द्वितीयाश्रुतिर्वा सामीप्ये लक्षणया बाध्यते, वाक्यं तु पदत्रयसमभिव्याहाररूपं तथैवावतिष्ठते, तर्हि लिङ्गवाक्यविरोधोदाहरणे लिङ्गबाध्यस्य “स्योनं ते” इत्यादेः “सुमनस्यमान” इत्यन्तस्य वाक्यस्य लिङ्गेन बाधे वाक्यद्वयकल्पनाऽस्ति । अतोऽपि श्रुतिलिङ्गविरोधे एवेदमुदाहरणम् । ननु उपस्थापयितव्य इत्यस्य प्रकाशयितव्य इत्यर्थः । कुतो लब्ध इत्याकाङ्क्षायामाह—ऋच इति । उपान्मन्त्रकरणे इति सूत्रेण उपपूर्वात्तिष्ठतेर्धातोः मन्त्रकरणकेऽर्थे वर्तमानादात्मनेपदं विहितम् । मन्त्रकरणं मन्त्रकार्यं तच्च प्रकाशनमेवेत्युक्तार्थलाभ इति भावः । केचित्तु—उपपूर्वात्तिष्ठतेर्धातोरात्मनेपदं, तदर्थं एव समीपावस्थाने मन्त्रकरणके विधीयते, समीपोपस्थानं मन्त्रकरणकं तदा स्याद्यद्यभिधानफलकं स्यात् । तथा चोपस्थापयितव्य इत्यस्य समीपेऽवस्थाय प्रकाशयितव्य इत्यर्थः—इत्याहुः । नन्वाचार्यैरनेन श्रुतिलिङ्गाधिकरणमप्याक्षितमिति पूर्वग्रन्थेन प्रबलदुर्बलाभ्यामपि प्रमाणाभ्यामुभयत्र विनियोगोऽस्तु विरोधाभावादिति पूर्वपक्षः श्रुतिलिङ्गाधिकरणे निराकृत इति सूचितं, कथमिह लैङ्गिक एव विनियोगो न श्रौत इति पूर्वपक्षः क्रियते ? उच्यते; वस्तुतस्तथैव श्रुतिलिङ्गाधिकरणे पूर्वपक्षः, लैङ्गिक एव विनियोगो न श्रौत इति पूर्वपक्षवचनात् । यथार्थमैन्द्री स्यादित्यधिकरणे निराकृतत्वात्, तथापि टीकाकारैरिह ऐन्द्राधिकरणं लिखितवद्भिः प्रबलस्तदधिकरणपूर्वपक्ष एव श्रुतिलिङ्गाधिकरणपूर्वपक्षत्वेन लिखित इत्याचार्यैरपि तदनुवर्तनं कृतम् । श्रुतेः शेषत्वे ज्ञातेऽनन्तरमर्थे तादृशी शक्तिः कल्प्यत इति । अभिना सिद्धेदित्यत्र शक्तिकल्पनस्य बाधितत्वादप्रामाण्यमिति भावः । गौणमपि सामर्थ्यमिति । गौणशब्द इह स्वगुणान्यगुणसाधारण्येन गुणयोगनिमित्तकत्वमात्रपरो योगगौणवृत्तिसाधारणः । अत इन्द्रशब्दस्य यौगिकत्वप्रदर्शकेन प्रभवति हि खोचितायामित्याद्य-

भामती ।

इति श्रुतिविनियोगात्पराचीना सामर्थ्यप्रतीतिस्तदनुरोधेनावस्थापनीया, लिङ्गं तु न स्वतो विनियोजकमपि तु विनियोजकीं कल्पयित्वा श्रुतिम् । तथा हि—न स्वरसतो लिङ्गादनेनेन्द्र उपस्थातव्य इति प्रतीयते, किंत्वीदृगिन्द्र इति; तस्य तु प्रकरणान्नानसामर्थ्यात् सामान्यतः प्रकरणापादितैदमर्थस्य तदन्यथानुपपत्त्या विनियोगकल्पनायामपि श्रौताद्विनियोगात्कल्पनीयस्य विनियोगस्यार्थविप्रकर्षाच्छ्रुतिरेव कल्पयितुमुचिता, न तु तदर्थं विनियोगः । न हि श्रुतमनुपपन्नं शक्यमर्थेनोपपादयितुम् । न हि त्रयोऽत्र ब्राह्मणाः कठकौण्डिन्याविति वाक्यं प्रमाणान्तरोपस्थापितेन माठरेणोपपादयन्ति, उपपादयतो वा नोपहसन्ति शाब्दाः । माठरश्चेति तु श्रावयन्तमनुमन्यन्ते । तस्माच्छ्रुतार्थसमुत्थानानुपपत्तिः श्रुतेनैवा-
र्थान्तरेणोपपादनीया, नार्थान्तरमात्रेण प्रमाणान्तरोपनीतेनेति लोकसिद्धम् । न च लोकसिद्धस्य नियोगानुयोगौ युज्येते; शब्दार्थज्ञानोपायभूतलोकविरोधात् । तस्माद्विनियोजिका श्रुतिः कल्पनीया । तथा च यावद्विज्ञाद्विनियोजिकां श्रुतिं कल्पयितुं प्रक्रान्तव्यापारस्तावत्प्रत्यक्षया श्रुत्या गार्हपत्ये विनियोगः सिद्ध इति निवृत्ताकाङ्क्षं प्रकरणमिति कस्यानुप-
पत्त्या लिङ्गं विनियोजकीं श्रुतिमुपकल्पयेत् ? मन्त्रसमानानस्य प्रत्यक्षयैव विनियोगश्रुत्योपपादितत्वात् । यथाहुः—
'यावदज्ञातसंदिग्धं ज्ञेयं तावत्प्रमिष्यते । प्रमिते तु प्रमादृणां प्रमौत्सुक्यं विहन्यते' इति । तस्मात्प्रतीतश्रौतविनि-
योगोपपत्त्यै मन्त्रस्य सामर्थ्यं तदनुगुणत्वेन नीयमानं प्रथमां वृत्तिमजहजघन्ययाऽपि नेयमिति सिद्धम् ॥

वेदान्तकल्पतरुः ।

तच्चोक्त संदेहावसरे—प्रभवति हि खोचितायामित्यादिनेति । एवं श्रुत्यनपेक्षत्वं परं श्लोकस्य पूर्वार्धं व्याख्याय लिङ्गस्य सापेक्षत्वेन दौर्बल्यप्रतिपादकं द्वितीयार्धं व्याचष्टे—लिङ्गं त्वित्यादिना । तस्य त्विति । मन्त्रस्येत्यर्थः । अग्नि-
चयनप्रकरणान्नानसामर्थ्यादित्यर्थः । तदन्यथानुपपत्त्येति । इन्द्रस्वरूपाभिधानान्यथानुपपत्त्येत्यर्थः । ननु यथा प्रत्यक्षे-
णाग्निर्बोध्यते तथानुमानेनाऽपि, एवं लिङ्गश्रुतिभ्यां मन्त्रस्येन्द्रे गार्हपत्ये च विनियोगो बोध्यताम्, तथा च तुल्यबलत्वमत-
आह—श्रौताद्विनियोगादिति । अर्थविप्रकर्षादिति । शब्दप्रकाशितार्थेन सहार्थिकस्यार्थस्य विप्रकर्षात् सबन्धा-

कल्पतरुपरिमलः ।

अग्निमन्त्रेण न विरोधः । इदि परमैश्वर्ये इति धातोरिन्द्रशब्द इत्ययं योगः प्रदर्शितः । यदि 'ऋज्जेन्द्राग्रवज्रे'त्यादिसूत्रेणैन्धि-
धातो रन्प्रत्ययान्ततया निपातननिष्पन्न इन्द्रशब्द इष्यते, तदा गार्हपत्ये योगः सुतरां सगच्छते । अग्रावेव खल्विन्धि-
दीप्ताविति धात्वर्थं सुप्रसिद्धः । ननु—श्रौते गार्हपत्यशेषत्वे सुप्रसिद्धं ऋगात्रातस्यैन्द्रशब्दस्य तस्मिन् यौगिकी वृत्तिः
कल्पनीया । तदेव कथं सिद्ध्यति ? न ह्येन्द्रीति तद्वितान्तेन प्रातिपदिकेन इन्द्रशेषतयाऽनूदिता ऋगगार्हपत्यशेषत्वेन
तृतीयया विधातुं शक्या । "प्रयाजशेषेण हवीष्यभिधारयती"त्यत्र सत्यामपि तृतीयया प्रयाजशेषतयाऽनूदितस्य हि द्विर-
भिधारणशेषत्वेन विधानं न संभवतीति तृतीयामविगणय्य प्रयाजशेषं हविषु क्षारयेदिति प्रयाजशेषप्रतिपत्तिविधानार्थत्वं
वाक्यस्य समाश्रितम्, तथैवापीन्द्रशेषत्वेनानूदिताया ऋचो गार्हपत्यशेषत्वेन विधानं न संभवतीति गार्हपत्यसमीपे स्थित्वेन्द्रः
प्रकाशयितव्य इत्यर्थसमाश्रयणं युक्तमिति—चेत्, उच्यते; ऐन्द्रीप्रातिपदिकेनेन्द्रप्रकाशकतामात्ररूपमिन्द्रशेषत्वमुच्यते;
न हिन्द्रोपस्थानविनियुक्तत्वरूपम्; तद्विनियोजकबुद्ध्यभावात् । इन्द्रप्रकाशकत्वं च न गार्हपत्योपस्थाने विनियोगेन विरुध्यते;
मुख्यतयेन्द्रप्रकाशकस्यापि गौणवृत्त्या गार्हपत्यप्रकाशकत्वसंभवात् । अतो विरोधाभावाद्विधिवाक्ये कचिदपि पदे जघन्यवृ-
त्तिर्नाभ्युपगन्तव्या । अवश्यं कचिदाश्रयणीया जघन्यवृत्तिरनुवादके तेन विधिना विनियोज्ये मन्त्र एवाश्रयितव्येति युक्तम् ।
प्रकरणान्नानसामर्थ्यादित्यस्य दर्शपूर्णमासप्रकरणान्नानसामर्थ्यादिति व्याख्यानं कोशेषु दृश्यते, तत्प्रायो लेखकप्रमा-
दापादितम्, अग्निचयनप्रकरणे खलु "ऐन्द्रा गार्हपत्यमुपतिष्ठत" इति विधिराम्नायते । ननु यथा प्रत्यक्षेणाग्निर्बोध्यते
इति । ननु—श्रुतिलिङ्गाभ्यां तुल्यबलाभ्यामस्य मन्त्रस्य गार्हपत्यशेषत्वमिन्द्रशेषत्वं चास्तीति शङ्का न पूर्वपक्षिणो युक्ता;
लिङ्गादिन्द्रशेषत्वमेवेति हि पूर्वपक्षः कृतः । तथाशङ्कायां च यथा प्रत्यक्षानुमानाभ्यां बहिर्बोध्यते इति न दृष्टान्तिकर्तुमु-
चितं किंतु यथैकस्य पर्वतस्य प्रत्यक्षानुमानाभ्यां हृदयत्वं बहिर्भूतत्वं चेति दृष्टान्तिकर्तव्यमिति—चेत्, उच्यते;
लिङ्गेन साक्षाद्विनियोगो न कल्पनीय इति प्रतिज्ञायां हि श्रौताद्विनियोगात्कल्पनीयस्यार्थविप्रकर्षादिति टीकायां हेतुरुक्तः, स
च लिङ्गस्य साक्षाद्विनियोजकत्वशङ्कां सोपपत्तिकामवतार्यं तन्निरासार्थत्वेनावतारणीयः । तस्य साक्षाद्विनियोजकत्वे च श्रुत्या
हि लिङ्गस्य तुल्यबलत्वमेवायति नाधिकबलवत्त्वम्; श्रुतेर्लिङ्गसापेक्षत्वस्य निराकृतत्वात् । अत इह श्रुतिलिङ्गाभ्यां विनियो-
गद्वयमिति पूर्वपक्षोऽपि टीकाशयस्य इत्यभिप्रेत्याऽऽभ्यां तुल्यबलाभ्यामुभयत्र विनियोग इति शङ्का कृता, दृष्टान्तस्तु श्रुति-
बहिर्बोध्यतापि स्वातन्त्र्येण स्वविषयबोधनं संभवति; बहिर्विषयप्रत्यक्षवत्तद्विषयानुमानेनापि तत्प्रत्यक्षनिरपेक्षेण बहिर्बोधदर्शना-
दित्येतावन्मात्रे योजनीयः । यद्वा—इन्द्रे विनियोगः श्रुत्येव लिङ्गेनापि बोधयितुं शक्य इत्यस्मिन्नर्थे दृष्टान्तोऽयम् । अत्र
दार्ष्टान्तिकाश उच्यते । इत्थं लिङ्गस्य स्वातन्त्र्ये सति फलितं श्रुतिलिङ्गयोस्तुल्यबलत्वमवलम्ब्योभयत्र विनियोगाशङ्का एवं

१ 'श्रुतेनै' इति क. । २ 'गार्हपत्यविनि' इति क. । ३ 'मन्त्रस्य' क. पुस्तके न दृश्यतेऽयं शब्दः । ४ 'दर्शपूर्णमासप्रक' इति घ. ।

लिङ्गवाक्यप्रकरणस्थानसमाख्यानां समवाये पारदौर्बल्यमर्थविप्रकर्षात्' (जै० सू० ३।३।१३)
इत्यत्र । तथा कर्मणामपि प्रवर्गादीनामन्यत्र विनियुक्तानां न विद्याशेषत्वोपपत्तिः । न ह्येषां

भामती ।

लिङ्गवाक्ययोरिह विरोधो यथा—“स्योनं ते सदनं कृणोमि घृतस्य धारया सुशेवं कल्पयामि तस्मिन्सी-
दाम्यते प्रतितिष्ठ ग्रीहीणां मेध सुमनस्यमानः” इति । किमयं कृत्स्न एव मन्त्रः सदनकरणे पुरोडाशासादने च प्रयो-
क्तव्य उत कल्पयाम्यन्त उपस्तरणे तस्मिन्सीदेत्येवमादिस्तु पुरोडाशासादन इति । यदि वाक्यं बलीयस्ततः कृत्स्नो मन्त्र
उभयत्र, सुशेवं कल्पयामीत्येतदपेक्षो हि तस्मिन्सीदेत्यादिः पूर्वणैकवाक्यतामुपैति—यैककल्पयामि तस्मिन्सीदेति ।
अथ लिङ्गं बलीयस्ततः कल्पयाम्यन्तः सदनकरणे, तत्प्रकाशने हि तत्समर्थम् । तस्मिन्सीदेति पुरोडाशासादने, तत्र
हि तत्समर्थमिति । किं तावत्प्राप्तम् ? लिङ्गाद्वाक्यं बलीय इत्युभयत्र कृत्स्नस्य विनियोग इति । इह हि यत्तत्पदसम-
भिव्याहारेण विभज्यमानसाकाङ्क्षत्वादेकवाक्यतायां सिद्ध्यां तदनुरोधेन पश्चात्तदभिधानसामर्थ्यं कल्पनीयम् । यथा
“देवस्य त्वे”ति मन्त्रेऽग्नये निर्वपामीति पदयोः समवेतार्थत्वेन तदेकवाक्यतया पदान्तराणां तत्परत्वेन तत्र सामर्थ्यक-
ल्पना । तदेवं प्रतीतैकवाक्यतानिर्वाहाय तदनुगुणतया सामर्थ्यं कृतं सन्न तद्व्यापादयितुमर्हति, अपि तु विनियोजिकां
श्रुतिं कल्पयत्तदनुगुणमेव कल्पयेत् । तथा च वाक्यस्य लिङ्गतो बलीयस्त्वात्सदनकरणे च पुरोडाशासादने च कृत्स्न
एव मन्त्रः प्रयोक्तव्य इति प्राप्तम् । एवं प्राप्त उच्यते—भवेदेतदेवं यद्येकवाक्यतावगमपूर्वं सामर्थ्यावधारणम्, अपि

वेदान्तकल्पतरुः ।

योग्यत्वादाकाङ्क्षितविनियोगप्रकाशिका श्रुतिरैन्द्रेन्द्रं प्रकाशयेदित्येवंरूपा कल्पयितुमुचितेत्यर्थः । नियोग आज्ञा । अनुयोग
आक्षेपः । प्रक्रान्तव्यापारः प्रतिपत्तेति शेषः । प्रथमा मुख्यवृत्तिं यद्यजहतिष्ठेत्तर्हि प्रसह्य जघन्ययाऽपि वृत्त्या नेयमित्यर्थः ॥

कल्पयाम्यन्त उपस्तरण इति । घृतस्य धारया सुशेवं कल्पयामीति लिङ्गादुपस्तरणं प्रतीयत इत्यर्थः । आसादनं
स्थापनम् । उभयत्र कृत्स्नमन्त्रप्रयोगस्य प्रमाणभूतमेकवाक्यत्वमेव दर्शयति—एतदपेक्षो हीति । एकवाक्यतापूर्वकं
सामर्थ्यकल्पनालिङ्गस्योपजीव्यं वाक्यं लिङ्गाद्वलवदिति सोदाहरणमाह—इह हीत्यादिना । यत्तत्पदसमभिव्याहारो विभ-
ज्यमानसाकाङ्क्षत्वे हेतुः । विभज्यमानत्वे सति साकाङ्क्षत्वं चैकवाक्यत्वे हेतुः । आह हि परमर्षिं “रथैकत्वादेकं वाक्यं साकाङ्क्षं
चेद्विभागे स्या” (जै. अ. २ पा. १ सू. ४६) इति । साकाङ्क्षत्वादित्युक्ते प्रकृतिप्रत्यययोरप्येकवाक्यता स्यात्तन्निवृत्त्यर्थं
—विभज्यमानेति । न हि प्रकृतिप्रत्यययोर्विभागो विद्यते । विभज्यमानत्वेन पदलापतिर्विवक्षिता । तावत्युक्ते “भगो वा
विभजल्यमा वा विभजलि”त्यादौ निरपेक्षविभागेऽपि वाक्यत्वं स्यात् । तत्र हि प्रतिपदं विभजलित्यन्वयान्निराकाङ्क्षत्वम्,
तन्निवृत्त्यर्थं साकाङ्क्षत्वविशेषणम् । अथैकत्वविशेषणस्य तु “स्योनं ते” इतीदमेव व्यावर्त्यम् । अत्र च वाक्यभेदोऽद्याप्यसिद्ध
इति तन्नोपन्यस्तम् । “देवस्य त्वे”ति मन्त्रे हि “अग्नये निर्वपामी”तिपदातिरिक्तपदानां न निर्वापे समवेतार्थत्वम् । एवमन्य-
त्रापि कर्मणि तेषां न समवेतार्थतोपलभ्यते, तेनागतीनां तेषां समवेतार्थानिर्वापमिपदाभ्यामेकवाक्यता कल्पयित्वा
तदनुरोधेन जघन्ययाऽपि वृत्त्याऽर्थाभिधानसामर्थ्यं कल्प्यताम् । मन्त्रभागयोस्त्वनयोरुपस्तरणासादनार्थयोः पृथगर्थभि-
धानसामर्थ्यस्यैकवाक्यतामनपेक्षैवार्थप्रतीतिकार्यवशेन सिद्धत्वाच्च वाक्यपूर्वकत्वं लिङ्गस्येति सिद्धान्तयति—भवेदेतदेव-

कल्पतरुपरिमलः ।

लिङ्गश्रुतिमित्यादिना दर्शिता । तत्रैवमित्यस्य एवं सतीत्यर्थ इति न किञ्चिदवद्यम् । अनुयोग आक्षेप इति ।
यद्यपि प्रश्नोऽनुयोगः पृच्छा चेत्तनुयोगशब्दः प्रश्नेऽनुशिष्टः; तथापि शास्त्रेषु प्रश्न आक्षेपपर्यवसायीत्येवं व्याख्यातम् ॥

यत्तत्पदसमभिव्याहार इति । तत्पददर्शनादध्याहृतं यत्पदमित्युभयसमभिव्याहार उक्तः । तावत्युक्ते इति ।
विभाज्यमानत्वे सति साकाङ्क्षत्वमिति लक्षणे विभज्यमानमित्येतावत्युक्ते इत्यर्थः । अथैकत्वविशेषणस्य त्विति । यद्यपि
विभज्यमानसाकाङ्क्षत्वमात्रं “तप्ते पयसि दध्यानयति सा वैश्वदेव्यामिक्षे”त्यत्रातिव्याप्तं, तत्राप्युत्तरवाक्ये तत्पदसद्भावेन
विभागे पूर्वसाकाङ्क्षतायाः सद्भावात्; तथापि यजु शब्दाभिधेयेषु प्रश्निष्ठपठितमन्त्रेषु परिमाणं दुर्ज्ञानमिति तज्ज्ञानाय
निरूपितेऽस्मिन् लक्षणे यजूरूपमेव विशेषणव्यावर्त्यं वक्तव्यं तत्तु “स्योनं ते” इत्यादिकमेव; विभज्यमानसाकाङ्क्षयजुष्वस्या-
न्यत्रातिव्याप्तिशङ्काभावात्, “स्योनं ते” इत्यादिमन्त्रे च पूर्वपक्षदशाया वाक्यभेदो न सिद्ध इति व्यावर्त्याभावादथैकत्ववि-
शेषणं नोपात्तमित्यर्थः । अग्नये निर्वपामिपदाभ्यामेकवाक्यतां कल्पयित्वेति । यद्यप्येकवाक्यता स्वत एव प्रती-
यते; तथाप्यसमवेतार्थत्वेन वाक्यानन्तर्भावशङ्का परिहृत्य प्रतीतैकवाक्यता निर्वहणीयेति—कल्पयित्वेत्युक्तम् । अभि-
धानसामर्थ्यं कल्प्यतामिति । निर्वापान्वयोपयोगितप्रशंसाभिधानसामर्थ्यं कल्प्यतामित्यर्थः, न तु निर्वापाभिधान-
सामर्थ्यं कल्प्यतामिति, निर्वपामीत्यनेन पौनरुक्त्यापत्तेः । एवं दार्ष्टान्तिकेऽपि कृत्स्नमन्त्रस्य यदा सदनकरणे विनियोगस्तदो-

१ ‘दपेक्षया हि’ इति क. । उपरितनादप्यर्थं साधीयान् । २ ‘यत्तत्कल्प’ इति क. । पदमेतन्न दृश्यते क. पुस्तके ।

भामती ।

तु अवधृतसामर्थ्यानां पदानां प्रश्लिष्टपठितानां सामर्थ्यवशेन प्रयोजनैकत्वेनेकवाक्यत्वावधारणम् । यावन्ति पदानि प्रधानमेकमर्थमवगमयितुं समर्थानि विभागे साकाङ्क्षाणि तान्येकं वाक्यम् । अनुष्ठेयश्चार्थो मन्त्रेषु प्रकाशमानः प्रधानम् । सदनकरणपुरोडाशासादने चानुष्ठेयतया प्रधाने । तयोश्च सदनकरणं कल्पयाम्यन्तो मन्त्रः समर्थः प्रकाशयितुं पुरोडाशासादनं च तस्मिन्सीदेत्यादिः । ततश्च यावदेकवाक्यतावशेन सामर्थ्यमनुमीयते तावत्प्रतीतं सामर्थ्यमेकैकस्य भागस्यैकैकस्मिन्नर्थे विनियोजिकां श्रुतिं कल्पयति । तथा च श्रुत्यैवैकैकस्य भागस्यैकत्र विनियोगे सति प्रकरणपाठोपपत्तौ न वाक्यकल्पितं लिङ्गं विनियोजिकां श्रुतिमपरां कल्पयितुमर्हतीत्येकवाक्यताबुद्धिरुपपन्न्याभासीभवति लिङ्गेन बाधनात् । यत्र तु विरोधकं लिङ्गं नास्ति, तत्र समवेतार्थैकद्वित्रिपदैकवाक्यता पदान्तराणामपि सामर्थ्यं कल्पयतीति भवति वाक्यस्य विनियोजकत्वम् । यथाऽत्रैव “स्योनं त” इत्यादीनाम् । तस्माद्वाक्यालिङ्गं बलीय इति सिद्धम् ॥

वेदान्तकल्पतरुः ।

मिति । प्रयोजनैकत्वेनेति । विशिष्टैकार्थप्रमितिः प्रयोजनम् । प्रधानमेकमर्थमित्यत्रैकशब्दः प्रयुक्तः, तत्र “स्योनं ते” इत्यस्य वाक्यभेदप्रतिपादनात् एकस्मिन्वाक्ये पदार्थानां बहुत्वादेकार्थत्वम् अयुक्तमित्याशङ्क्य विशिष्टार्थाभिप्रायेण प्रधानमित्युक्तम् । ननु भावनैव प्रधानं कथमुपस्तरणादेः प्राधान्यमत आह—अनुष्ठेयार्थश्चेति । मन्त्रावयवावविनियुज्य हि नाऽवयविरूपं वाक्यं विनियोक्तुं शक्यते । अतश्चैकवाक्यत्ववादिनाऽप्यवयवौ विनियोज्यौ, तयोश्च मिलितयोनैकार्थप्रकाशनं सिद्धमिति । यत्र तु “देवस्य त्वे”त्यादाविवैकवाक्यतावशेन कथंचित्सामर्थ्यमनुमेयम्, तत्रोपस्तरणे पूर्वभागार्थे उत्तरो मन्त्रभागो भङ्क्त्वा व्याख्येयः । पुरोडाशासादने चोत्तरभागार्थे पूर्वः । एवं यावदेकवाक्यतावशेन सामर्थ्यमनुमीयते तावत्पूर्वस्योत्तरस्य च मन्त्र-भागस्यैकैकस्मिन्नुपस्तरणे पुरोडाशासादने चार्थप्रतीतिकार्यवशेन प्रतीतं यत्सामर्थ्यं तन्मन्त्रभागद्वयस्य विनियोजिका श्रुति पूर्व-णोपस्तृणयादुत्तरेण पुरोडाशमासादयेदित्येवंरूपां कल्पयति । ततः किं जातमत आह—तथा चेति । एकं विनियोगं कर्तुं वाक्यलिङ्गयोः सह प्रस्थितयोर्वाक्ये लिङ्गं कल्पयितुमुपक्रान्तवति एकैकमन्त्रभागगतं लिङ्गं वाक्यकल्प्यलिङ्गादपि विनियोग-फलं प्रति प्रत्यासन्ना श्रुतिं कल्पयति । वाक्यकल्पिते च लिङ्गे श्रुति कल्पयितुमुपक्रान्ते लिङ्गकल्पिता श्रुतिर्विनियोगं गृह्णाति, गृहीते च तथा तस्मिन् वाक्येन लिङ्गद्वारकल्पिता श्रुतिरेकसोपानान्तरितत्वात्फलमनवाप्य विलीयते । आह चात्र निदर्शनमाचार्यसुन्दरपाण्ड्यः—निःश्रेण्यारोहणप्राप्यं प्राप्तिमात्रोपपादि च । एकमेव फलं प्राप्तु-मुभावारोहतो यदा ॥ १ ॥ एकसोपानवर्त्येको भूमिष्ठश्चापरस्तयोः । उभयोश्च जवस्तुल्यः प्रति-बन्धश्च नान्तरा ॥ २ ॥ विरोधिनोस्तदैको हि तत्फलं प्राप्नुयात्तयोः । प्रथमेन गृहीतेऽस्मिन्पश्चिमोऽ-वतरेन्मुधा ॥ ३ ॥ इति । एवमुत्तरत्रापि द्रष्टव्यम् । यदि लिङ्गाभ्यां मन्त्रभागयोरर्थभेदेन वाक्यं भङ्क्त्वा विनियोगस्तर्हि देवस्य त्वेत्यत्रापि लिङ्गाद्वाक्यं भङ्क्त्वा भेदेन विनियोगः स्यात् । तथा चात्रापि समवेतार्थसदनादिपदातिरिक्तपदानां मन्त्रभागाभ्यामेकवाक्यता न स्यादत आह—यत्र त्विति । यत्र विरोधकं पृथक् कर्मसमवेतार्थप्रकाशनसामर्थ्यं नास्ति, तत्र समवेतार्थैकैकेन पदेन द्वाभ्यां त्रिभिर्वा पदैर्यैकवाक्यता सा कापि कर्मण्यसमवेतार्थानां पदान्तराणां वैयर्थ्यपरिहाराय खानुसारेण सामर्थ्यं कल्पयतीति भवति तत्र वाक्यस्य विनियोजकत्वं न तत्र, पृथक्कर्मवर्तिपदार्थप्रकाशननादित्यर्थः । उक्तं च—‘पदान्तराणि यत्रार्थं वदेयुः कर्मवर्तिनम् । तत्रैवमितरेषां तु वाक्यमप्यगतेर्वरम्’ ॥ इति । एवमिति । लिङ्गाद्वाक्यभङ्ग इत्यर्थः ॥

कल्पतरुपरिमलः ।

त्तरभागस्य प्रतिष्ठापनार्थत्वरूपतद्विशेषाभिधानसामर्थ्यकल्पनेति द्रष्टव्यम् । अत्रैकशब्दः प्रयुक्त इति । सिद्धान्ते यजुः-परिमाणलक्षणे अर्थैकत्वविशेषणस्यापेक्षितत्वादेकशब्दः प्रयुक्त इत्यर्थः । तदपेक्षायां हेतु सिद्धान्ते तद्व्यावर्त्यसिद्धं दर्शयति—स्योनं त इत्यस्येति । एवमेकत्वविशेषणे कृते तत्प्रयुक्तलक्षणसंभवपरिहारार्थं प्रधानमिति विशेषणमित्याह—एक-स्मिन्वाक्ये इति । प्राप्तिमात्रोपपादि चेति । निःश्रेण्यारोहणप्राप्यं प्रासादादि प्राप्तिमात्रेण लभ्यमित्यर्थः । विल-म्बेन लभ्यं चेत्पश्चादाकूढोऽपि कदाचित्फलं गृहीयादित्याशङ्कापरिहारार्थमिदं विशेषणम् पश्चिमोऽवतरेन्मुधेति । एवमेव वाक्यमूलकसामर्थ्यादिकल्पनाक्रमो विनियोगलक्षणं फलमगृहीत्वा परावर्तत इति दार्ष्टान्तिके योजनीयम् । भेदेन विनियोगः स्यादिति । अग्नये जुष्टं निर्वपामीत्येतदतिरिक्तानां देवस्य त्वेत्यादिपदानामिति शेषः । तथासत्यतिप्रस-ङ्गान्तरमप्यापतेदित्याह—तथा चेति । सदनादिपदातिरिक्तपदानां स्योनमादिपदानाम् । यत्र तु विरोधि लिङ्गम्, अस्य तु विवरणं—पृथगिति । अगतेर्वरमिति । यदि पृथक्कर्मवर्तिपदार्थाप्रकाशकपदानां वा सामर्थ्यकल्पनेन विनियोज-कत्वं न स्यात्, तदा तेषां गत्यन्तराभावेन वैफल्यं स्यात्, ततो वरं तेषां वाक्यं विनियोजकमित्याश्रयणमित्यर्थः । उदाहृत-श्लोकस्थमेवमिति पदमुपादाय व्याचष्टे—लिङ्गाद्वाक्यभङ्ग इत्यर्थ इति ॥

भामती ।

वाक्यप्रकरणयोर्विरोधोदाहरणम्—अत्र च पदानां परस्परापेक्षावशात्कस्मिंश्चिद्विशिष्ट एकस्मिन्नर्थे पर्यवसित-
ताना वाक्यत्व, लब्धवाक्यभावानां च पुनः कार्यान्तरापेक्षावशेन वाक्यान्तरेण संबन्धः प्रकरणम् । कर्तव्यायाः खलु
फलभावनाया लब्धधात्वर्थकरणाया इतिकर्तव्यताकाङ्क्षाया वचन प्रकरणमाचक्षते वृद्धा । यथा ‘दर्शपूर्णमासाभ्यां
स्वर्गकामो यजेत’ इति । एतद्वि वचनं प्रकरणम् । तदेतस्मिन् स्वपदगणेन कियत्प्यर्थे पर्यवसिते करणोपकारलक्षण-
कार्यान्तरापेक्षायां ‘समिधो यजति’ इत्यादिवाक्यान्तरसंबन्धः । समिदादिभावना हि स्वविध्युपहिता पुरुषेहितं भाव्य-
मपेक्षमाणा विश्वजिज्ञायेन वाऽनुषङ्गतो वार्थवादतो वा फलान्तराप्रतिलम्भेन दर्शपूर्णमासभावनां निर्वायितुमीशते ।
तस्मात्तदाकाङ्क्षायामुपनिपतितान्येतानि वाक्यानि स्वकार्यपेक्षाणि तदपेक्षितकरणोपकारलक्षणं कार्यमासाद्य निर्वृण्वन्ति
च निर्वायन्ति च प्रधानम् । सोऽयमनयोर्नष्टाश्वदग्धरथवत्संयोगः । तदेवंलक्षणयोर्वाक्यप्रकरणयोर्विरोधोदाहरणं सूक्त-
वाकनिगदः । तत्र हि पौर्णमासीदेवताः अमावास्यादेवताः समान्नाताः । ताश्च न मिथ एकवाक्यतां गन्तुमर्हन्तीति लिङ्गेन
पौर्णमासीयागादिन्द्राग्नीशब्द उत्क्रष्टव्यः, अमावास्यायां च समवेतार्थत्वात्प्रयोक्तव्यः । अथेदानीं संदिह्यते—किं यदिन्द्रा-
ग्निपदैकवाक्यतया प्रतीयते ‘अवीवृधेतां महो ज्यायोऽक्राताम्’ इति तन्नोत्क्रष्टव्यमुतेन्द्राग्निशब्दाभ्यां सहोत्क्रष्टव्यमिति ।
तत्र यदि प्रकरणं बलीयस्ततोऽपनीतदेवताकोऽपि शेषः प्रयोक्तव्योऽथ वाक्यं ततो यत्र देवताशब्दस्तत्रैव प्रयोक्तव्यः ।

वेदान्तकल्पतरुः ।

प्रकरणवाक्ययोर्विरोधमुदाहर्तुं वाक्यलक्षणमाह—अत्र चेति । प्रकरणलक्षणमाह—लब्धेति । कार्यान्तरापेक्षावशेन
प्रकरणत्वं शबरस्वामिसमतमित्याह—कर्तव्याया इति । प्रधानवाक्यस्याङ्गवाक्याकाङ्क्षामुक्त्वाऽङ्गवाक्याना प्रधानवाक्या-
काङ्क्षामाह—समिदादीति । सन्निहितकरणोपकारे संभवति न विश्वजिज्ञायेन (जै. सू. अ. ४ पा. ३ सू. १५) स्वर्ग-
कल्पना, नापि दर्शपूर्णमासफलस्वर्गस्यानुषङ्गः, प्रयाजादेः फलाकाङ्क्षायामपि स्वर्गस्यानाकाङ्क्षत्वादित्याह—अनुषङ्गतो
वेति । करणोपकारस्य सिद्धत्वादेव यज्ञवर्मकरणाद्यार्थवादिकं फलं सन्न्यायेन न कल्प्यमित्याह—अर्थवादतो वेति ।
निर्वायितुं चरितार्थीकर्तुं । निर्वृण्वन्ति कृतार्थीभवन्ति । निर्वायन्ति । स्वकृतोपकारेण प्रधानं दर्शपूर्णमासा-
दीत्यर्थः । उक्तामितरेतरापेक्षा सहष्ठान्तमुपसंहरति—सोऽयमिति । “अग्निरिदं हविरनुषतावीवृधत महोज्यायोऽकृत
प्रजापतिरिदं हविरनुषतावीवृधत महो ज्यायोऽकृत अग्नीषोमाविदं हविरनुषेतामवीवृधेता महो ज्यायोऽक्राताम् । इन्द्राग्नी
इदं हविरनुषेतामवीवृधेता महो ज्यायोऽक्राताम् । इन्द्र इदं हविरनुषतावीवृधत महो ज्यायोऽकृते”ति सूक्तवाकनिगदः ।
देवतासंबोधनप्रधानः पदसमूहो निगद इत्याख्यायते । तत्राग्निः पौर्णमास्यमावास्यायोः साधारणः । प्रजापतिः पौर्ण-
मास्यामेवोपांशुयाजस्य । “नाऽसोमयाजी सन्नये”दित्यसोमयाजिनः साक्षादयाभावात् । अमावास्यायोर्द्विपयसोरभावे ऐन्द्रा-
ग्निमेकादशकपाल विहितं तस्य देवतेन्द्राग्नी । इदमाह—तत्र हीति । एकत्र सहपाठेऽपि लिङ्गादुत्क्रष्टेनेन्द्राग्नि-
पदेनैकवाक्यतापन्नोऽवीवृधेतामित्यादिमन्त्रशेषो यत्रामावास्यायामिन्द्राग्निपदं नीतं तत्र नीयेतोतेन्द्राग्निपदमात्रममा-

कल्पतरुपरिमलः ।

कार्यान्तरापेक्षावशेनेति । कार्यान्तरमितिकर्तव्यता । तथा च सन्निध्यान्नातपदार्थसंबन्धापादकेतिकर्तव्यताकाङ्क्षा-
वत्प्रधानवचनं प्रकरणमित्युक्तं भवति । तद्विशेषणभावात् । क्वचिदितिकर्तव्यताकाङ्क्षावशेन सन्निहितवाक्यान्तरसंबन्धः
प्रकरणमिति व्यवहियते । क्वचिदितिकर्तव्यताकाङ्क्षैव प्रकरणमिति व्यवहियते । इदं कर्मप्रकरणमात्रसाधारणं प्रकरणलक्ष-
णम् । ब्रह्मप्रकरणसाधारणं तु तल्लक्षणमाकाङ्क्षायामितिकर्तव्यताकाङ्क्षाविषयत्वविशेषणं विहाय निर्वक्तव्यम् । **सन्निहितक-
रणोपकारे संभवतीति** । सन्निध्यान्नातस्य करणस्योपकारे आकाङ्क्षावशाद्बुद्धिस्थे फले संभवत्यबुद्धिस्थस्वर्गफलकल्पना
न युक्तैत्यर्थः । अयमेव हेतुरनुषङ्गार्थवादिकफलकल्पनयोरपि । स्वर्गस्यानाकाङ्क्षत्वादित्युच्यमात्रम् ; स्वर्गस्य दर्शपूर्णमास-
करणान्वयेऽनाकाङ्क्षत्वेऽपि प्रयाजादीनां फलाकाङ्क्षया तदन्वयसंभवात्, “या ते अग्ने अयाशये”त्यादिमन्त्रान्वयेन निराका-
ङ्क्षस्यापि “तनूर्वर्षिष्ठे”त्यादिवाक्यशेषस्य “या ते अग्ने रजाशया” “या ते अग्ने हराशयेति” मन्त्रयोरपि तदाकाङ्क्षामात्रेणा-
नुषङ्गस्य द्वितीयेऽध्याये निर्णोतत्वात्, चतुर्थ्याध्याये ‘वैश्वदेवीं साग्रहणीं निर्वपेद् ग्रामकाम’ इत्यत्र श्रुतस्य फलस्य साग्रहणी-
ष्टिरूपकारणान्वयेन निराकाङ्क्षत्वेऽप्या “मनमस्यामनस्यदेवा इति तिस्र आहुतीर्जुहोती”ति तत्सन्निध्यान्नाताना होमाना फला-
काङ्क्षयाऽनुषङ्ग इति पूर्वपक्षं कृत्वा साग्रहणीतिकर्तव्यतारूपेण तदुपकारात्मकफले संभवति नानुषङ्गः कल्पनीय इति सिद्धा-
न्तितत्वाच्च । **वर्मकरणादीति** । “वर्म वा एतद्यज्ञस्य कियते वर्म यजमानस्य यत्प्रयाजान्शुजा इज्यन्ते” इत्यर्थवादोक्तं
फलं रात्रिसन्न्यायेन न विपरिणमनीयमित्यर्थः । **देवतासंबोधनप्रधान इति** । परसंबोधनार्थलोडन्ताख्यातयुक्तः
पदसमूहो निगद इति यद्यपि निगदाधिकरणे वर्णितम् ; तथापि सूक्तवाकनिगद इडानिगद इत्यादिव्यवहारदर्शनादन्य-
त्रापि नितरां गद्यत इत्युच्चैष्ट्रयोगेन तद्यवहारोऽस्तीति भावः । **दधिपयसोरभाव इति** । यद्यप्यसोमयाजिनो दधिपय-
सोरभाव ऐन्द्राग्रपुरोडाशश्चेत्युभय तत्तद्वचनबलान्मिलितम्, नतु प्रयोज्यप्रयोजकभावात् ; अन्यथा वैपरीत्यमेव किं न

१ ‘शौ पौर्णे इति क. । २ ‘णापकारणकार्यान्त’ इति क. । ३ ‘णिकरणो’ इति क. । ४ शबर स्वामिसमत प्रकरण-
लक्षणमाह—कर्तव्याया इति ।

भामती ।

किं तावत्प्राप्तम् ? अपनीतदेवताकोऽपि शेषः प्रयोक्तव्यः; प्रकरणस्यैवाङ्गसंबन्धप्रतिपादकत्वात् । फलवती हि भावना प्रधानेतिकर्तव्यतात्वात्पादयति; तदुपजीवनेन श्रुत्यादीनां विशेषसंबन्धापादकत्वात् । अतः प्रधानभावनावचनलक्षण-प्रकरणविरोधे तदुपजीविवाक्यं बाध्यत इति प्राप्तम् । एवं प्राप्त उच्यते—भवेदेतदेवं यदि विनियोज्यस्वरूपसामर्थ्यमनपेक्ष्य प्रकरणं विनियोजयेत्, अपि तु विनियोगाय तदपेक्षते, अन्यथा पूषाद्यनुमन्त्रणमन्त्रस्य द्वादशोपसत्तायाश्च नोत्कर्षः स्यात् । तद्रूपालोचनायां च यद्यदेव शीघ्रं प्रतीयते, तत्तद्वलवत्; विप्रकृष्टं तु दुर्बलम् । तत्र यदि तद्रूपं श्रुत्या लिङ्गेन वाक्येन वाऽन्यत्र विनियुक्तम्, ततः प्रकरणं भङ्गवोत्कृष्यते, परिशिष्टैस्तु प्रकरणस्येतिकर्तव्यतापेक्षा पूर्यते । अथ त्वस्य शीघ्रप्रवृत्तं श्रुत्यादि नास्ति, ततः प्रकरणं विनियोजकम् । यथा समिदादेः । तदिह प्रकरणाद्वाक्यस्य शीघ्रप्रवृत्तत्वमुच्यते । प्रकरणे हि स्वार्थपूर्णानां वाक्यानामुपकारायोपकारकाकाङ्क्षामात्रं दृश्यते । वाक्ये तु पदानां प्रत्यक्षसंबन्धः । ततश्च सह प्रस्थितयोर्वाक्यप्रकरणयोर्वावत्प्रकरणेनैकवाक्यता कल्प्यते, तावद्वाक्येनाभिधानसामर्थ्यं, यावदितरत्र वाक्येन सामर्थ्यं तावदितरत्र सामर्थ्येन श्रुतिर्यावदितरत्र सामर्थ्येन श्रुतिस्तावदिह श्रुत्या विनियोगस्तावता च विच्छिन्नायामाकाङ्क्षायां श्रुत्यनुमाने विहते प्रकरणेनान्तरा कल्पिता विलीयन्त इति वाक्यबलीयस्त्वात्तदेवताशेषाणामपकर्ष एवेति सिद्धम् ॥

क्रमप्रकरणविरोधोदाहरणम्—राजसूयप्रकरणे प्रधानस्यैवाभिषेचनीयस्य संनिधौ शौनःशेषोपाख्यानाद्याम्नातम् । तर्हि समस्तस्य राजसूयस्याङ्गमुताभिषेचनीयस्य । यदि प्रकरण बलीयस्ततः समस्तस्य राजसूयस्य, अथ क्रमस्ततोऽभिषेचनीयस्यैवेति, किं तावत्प्राप्तम् ? नाकाङ्क्षामात्रं हि संबन्धहेतुः । गामानय प्रासादं पश्येति गामित्यस्य क्रियामात्रापे-

वेदान्तकल्पतरुः ।

वास्यायां नीत्वा वाक्यशेष उभयत्र पौर्णमास्यमावास्यथो. प्रयोक्तव्य इति संदेहस्य प्रापकमाह—तत्र यदीति । फलवती भावना प्रधाना सती इतिकर्तव्यत्वं संनिधिपठितस्यापादयतीत्यर्थः । आकाङ्क्षात्मकं हि प्रकरणं न श्रुतिरिव विनियोगमभिधत्ते, किं तु विनियोज्यपदार्थशक्ति प्रमाणान्तरप्रमितामपेक्षते, एव च सति विनियोज्यस्य मन्त्रवाक्यशेषस्य वाक्येनान्यत्र विनियुक्तत्वाच्च प्रकरणेन कृत्स्नार्थत्वेन विनियोग इत्याह—भवेदेतदेवमिति । विपक्षे दण्डमाह—अन्यथेति । द्वादशोपसत्ताधिकरणम् ज्योतिर्दर्शना (व्या. सू. अ. १ पा. ३ सू. ४०) दित्यत्रानुकान्तम् । पूषाद्यनुमन्त्रणमन्त्राश्च तत्रैवोदाहृताः । यद्यदेवेति । विनियोजकं प्रमाणमित्यर्थः । एकवाक्यतेति । वाक्यैकवाक्यतेत्यर्थः । यावदितरत्र सामर्थ्यमिति । वाक्यद्वयैकवाक्यतायां कल्पितायाम् अन्यथानुपपत्त्या वाक्यद्वयार्थयोरितरेतरपकार्योपकारकत्वसामर्थ्यं कल्प्यत इत्यर्थः ॥

नानेष्टिपशुसोमसमुदायो राजसूयः । तत्राभिषेचनीयः । सोमयागविशेषः । शुनःशेषः किल ऋषिपुत्रो हरिश्चन्द्रपुत्रेण पुरुषमेधार्थं पशुत्वेन क्रीतः । स वरुणाय स्वस्यालम्भे कर्तुमारब्धे वरुणं तुष्टाव । स च तुष्ट एनं ररक्षेत्याख्यानं बह्वचब्राह्मणे पठ्यते । अक्षद्युतादिकमभिषेचनीयसन्निधौ श्रुतादिशब्दार्थः । यद्याकाङ्क्षामात्रात्पदानां संबन्धः, तर्ह्यानय प्रासादमिति पदद्वयव्यवहितेन पश्येत्त्यनेनापि गामित्यस्याभिसंबन्धः स्यात्, आनयेत्यनेन तु सन्निधानात्संबन्ध उपपन्नः । तस्मान्ना-

कल्पतरुपरिमलः ।

स्यात्; तथाप्यर्थसमाजमात्रमवलम्ब्य प्रयोज्यप्रयोजकभाव उपचरितः । अवीवृधेतामित्यादिमन्त्रशेष इति । इदं हविरनुषतामित्यंशस्याप्युपलक्षणमेतत् ॥

नानेष्टिपशुसोमसमुदाय इति । अनुमत्यादिदेवताकानामिष्टीनामहादिपशुकानां पशुबन्धानां सोमयागानां च सन्निधौ पठिते “राजा खाराज्यकामो राजसूयेन यजेते”त्यधिकारवाक्ये श्रुतस्य राजसूयपदस्य नामधेयस्याप्रसिद्धार्थत्वेनाख्यातपारतन्त्र्यादाख्यातस्य च सन्निहितसकलयागानुवादस्वारस्यात्सन्निहितसकलेष्टिपशुसोमसमुदायो राजसूय इत्यर्थः । शौनःशेषाख्यानं विवृणोति—शुनःशेषः किलेति । तदित्थम्—“हरिश्चन्द्रस्य राज्ञः शत जाया बभूवुः । तासु पुत्रमलभमानः स्वगृहे वसन्तं नारदं पुत्रप्रयोजनं पप्रच्छ । स पुत्रवतः प्रशंसया तद्रहितस्य निन्दया च पुत्रलाभमतितरां प्रशस्य जातेन पुत्रेण वरुणं यक्ष्ये इति संकल्पे कृते तव पुत्रो भवितेत्युवाच । हरिश्चन्द्रस्तथेति सङ्कल्प्य रोहितं नाम पुत्रं लेभे । तदैव वरुणेन मामनेन यजस्व इति पृष्ठो दन्तोत्पत्त्यनन्तरमिति तदनन्तरं पृष्ठो दन्तपतनानन्तरमिति ततः पृष्ठो द्वितीयदन्तोत्पत्त्यनन्तरमिति तदनु पृष्ठः कवचधरे जात इति च तावत्पर्यन्तं कालं पशुभावानर्हतोद्भावेन क्षपयामास । कवचधरं कुमारं दृष्ट्वा मामनेन यजस्व इति वरुणेन पृष्ठे कुमारो धनुर्गृहीत्वा वनं प्रतस्थे । हरिश्चन्द्रो वरुणगृहीतो जयोदरव्यावियुक्तो जज्ञे । रोहितः सवत्सरं वने चरित्वा प्रत्यागतः सचारे फलं प्रदर्शयतन्न्नेपोपदिष्टः । पुनरपि सवत्सरं वने चरित्वा प्रत्याजगाम । एवं पुनरिन्द्रस्योपदेशात् षड्वारानेकैकं सवत्सरं वने चचार । षष्ठे पर्याये पुत्रवन्तमजीगर्तनामानं ऋषिं वने दृष्ट्वा तमेकं

भामती ।

क्षिणः पश्येत्यनेनापि संबन्धसंभवाद्विनिगमनाभावप्रसङ्गात् । तस्मात्संनिधानं संबन्धकारणम् । तथा चाऽऽनयेत्यनेनैव गामित्यस्य संबन्धो विनिगम्यते । न च संनिधानमपि संबन्धकारणम् । अयमेति पुत्रो राज्ञः पुरुषोऽपसार्यतामित्यत्र राज्ञ इत्यस्य पुत्रपुरुषपदसंनिधानाविशेषान्मा भूद्विनिगमना । तस्मादाकाङ्क्षा निश्चयहेतुर्वक्तव्या । अत्र पुत्रशब्दस्य संबन्धवचनतया समुत्थिताकाङ्क्षस्यान्तिके यदुपनिपतितं संबन्ध्यन्तराकाङ्क्षं पदं तस्य तेनैवाकाङ्क्षापरिपूर्तेः पुरुषपदेन पुरुषरूपमात्राभिधायिना स्वतन्त्रेण न संबन्धः, किं तु परेणापसार्यतामित्यनेनापसरणीयापेक्षेणेति सत्यपि संनिधाने आकाङ्क्षाभावादसंबन्धः । तथा चाभाषणकः—‘तसं तस्मै संबध्यते’ इति । तथा चाकाङ्क्षितमपि न यावत्संनिधाप्यते तावन्न संबध्यते । तथा संनिहितमपि यावन्नाकाङ्क्षते न तावत्संबध्यत इति द्वयोः संबन्धं प्रति समानबलत्वात्क्रम-प्रकरणयोः समुच्चयासंभवाच्च विकल्पेन राजसूयाभिषेचनीययोर्विनियोगः शौनःशेषोपाख्यानादीनामिति प्राप्तम् । एवं

वेदान्तकल्पतरुः ।

काङ्क्षामात्रं संबन्धहेतुरित्यर्थः । अत्र विकल्पेन पूर्वपक्षं वक्ष्यन् सनिधेरपि केवलस्य न संबन्धे हेतुत्वमित्याह—न चेति । अयमेतीति वाक्ये राज्ञः इत्येतत्पदं पुत्रपदस्योपरिष्ठात्पुरुषपदस्य चावस्थादृश्यते । यदि सनिधिमित्रं संबन्धकारणं तर्हि राज्ञ इति पदस्य पुत्रपदेन वा संबन्धः—राज्ञः पुत्र इति, किं वा पुरुषपदेन—राज्ञः पुरुष इत्यविनिश्चयः स्यादित्यर्थः । एवमनिश्चये सत्याकाङ्क्षायां निर्णयमाह—तस्मादिति । अन्तिके यदुपनिपतितमिति । पितृसमर्पकं राजपदमित्यर्थः । यदि राज्ञ इति पदस्य पुरुषपदेनासंबन्धः, तर्हि तेनासंबद्धस्य पुरुषपदस्य केन संबन्धस्तत्राह—किं त्विति । ननु प्रकरणाद्राजसूयार्थत्वं क्रमादभिषेचनीयार्थत्वं च किं न स्यादत आह—समुच्चयाऽसंभवाच्चेति । अभिषेचनीयस्यापि राजसूयमध्यपातित्वात्तदर्थमप्यनुष्ठितमाख्यानादि राजसूयाङ्गमपि भवति, पृथक्प्रयोगाऽनपेक्षणाद् न समुच्चय इत्यर्थः । न चैवं चिन्तावैयर्थ्यम्, अभिषेचनीयार्थत्वेनानुष्ठितस्य पवित्राद्यवयवान्तरानुपकारकत्वादवयवविराजसूयार्थस्य तदीयसर्वा-

कल्पतरुरपरिमलः ।

पुत्र ययाचेति हरिश्चन्द्रेण कर्तव्ये वरुणयज्ञे पशुत्वेन नियुज्य स्वात्मनिष्कयार्थम् । तदा पिता ज्येष्ठं माता कनिष्ठपुत्रं च दातुं नान्वसन्त्यतः । अर्थान्मध्यमं शुनःशेषो देयं पर्यवसितः । तं कीला समागत्य वरुणं यष्टुं पुत्रो ददौ । पिता च हरिश्चन्द्रो राजसूयं प्रारभ्याभिषेचनीये शुनःशेषं पशुं सङ्कल्पयामास । अजीर्गर्तः पुनः शतं गृहीत्वा तं विशसितुमुद्युक्तः । तस्मिन्विशसितुमुद्युक्ते शुनःशेषो वरुणं तुष्टाव । वरुणस्य ग्रीवा पाशाद्विमुक्तस्तत्र यज्ञे होतार विश्वामित्रं प्राप्य तस्य पुत्रो बभूवेति । आचार्यैर्हरिश्चन्द्रेण कर्तुं प्रारब्धो राजसूय एव पुरुषपशुकत्वेन पुरुषमेध उपचरितः । विकल्पेन पूर्वपक्षं वक्ष्यन्निति । सदेहटीकायामभिषेचनीयस्यैवाङ्गमिति पूर्वपक्षकोटिप्रदर्शनमुपक्रममात्रमिति भावः । ननु—आकाङ्क्षितमपि सन्निहितमेवान्वेति सन्निहितमप्याकाङ्क्षितमेवान्वेतीत्याकाङ्क्षासन्निधानयोर्लोके परस्परापेक्षादर्शनेन प्रकरणसन्निधानयोस्तुल्यबलतया प्रकरणाद्राजसूयस्य वाङ्ग सन्निधानादभिषेचनीयस्य वाङ्गमिति विकल्पेन पूर्वपक्ष इत्येतन्न युज्यते, राजसूयस्य प्रकरणासिद्धेः, तदन्तर्गतानामिष्ट्यादीनां विकृतित्वेन ह्युपकारप्राकृताङ्गसंबन्धनिराकाङ्क्षत्वात्, प्रकरणसत्त्वेऽपि सन्निधिनुरोधपक्ष इव प्रकरणानुरोधपक्षेऽप्यभिषेचनीयाङ्गत्वस्यावश्यभावेन नित्यस्य तस्य वैकल्पिकत्वासंभवाच्चेति—चेत्; उच्यते, इष्ट्याद्यात्मना नैराकाङ्क्षेऽपि राजसूयात्मनाऽस्याकाङ्क्षा पवित्रादारभ्य क्षत्रस्य धृतिपर्यन्तं राजसूयः, यथेता उत्पुनातीत्यादिष्वङ्गवाक्येषु राजसूयपरामर्शानुवृत्त्या तदात्मनेतिकर्तव्यताकाङ्क्षोत्थापनात् । विकल्पोक्तिस्तु अभिषेचनीयातिरिक्तपवित्रादिप्रधानान्तरविषया । एवं च सदेहटीकाऽप्यङ्गशब्दस्य नित्याङ्गत्वविषयतया अथ क्रम इत्येतदनन्तरं प्रकरणतुल्यवत् इत्यभ्याहारेण चोक्तार्थं सुयोजेति नोपक्रमविरोधोऽपि । ननु प्रकरणाद्राजसूयार्थत्वमिति । विरोधे हि प्रकरणसन्निधानयोः पाक्षिकप्रवृत्तिर्वाच्या । सकलराजसूयाङ्गत्वाभिषेचनीयाङ्गत्वयोर्नास्ति विरोधः । न च सन्निधानेनाभिषेचनीयमात्राङ्गत्व बोध्यमिति विरोधः शङ्कनीयः, प्रकरणसन्निधानयोस्तुल्यबलपूर्वपक्षेऽपि प्रकरणबोध्यस्य प्रधानान्तराङ्गत्वस्याप्रतिक्षेप्यतया सन्निधिना तन्मात्राङ्गत्वाभावात्, अतो विरोधाभावात्समुच्चयोऽस्त्विति भावः । सन्निधिबोध्यमभिषेचनीयाङ्गत्वं पवित्रादिसकलप्रधानाङ्गत्वं बोध्यता प्रकरणेनैव बोधितमिति सन्निधिबोध्यस्य समुच्चयस्याभावाच्च समुच्चयः संभवति । अथोच्येत सन्निधिबलादभिषेचनीयार्थत्वेन किञ्चिदनुष्ठानं प्रकरणबलात्सकलराजसूयार्थत्वेनान्यदित्यनुष्ठानसमुच्चयः संभवतीति, तत्राह—अभिषेचनीयस्यापीति । अभिषेचनीयार्थं यत्राभिषेचनीयमाहेन्द्रस्तोत्रकाले उपाख्यानानुष्ठेयं तत्रैव सकलराजसूयार्थमप्यनुष्ठेयम्, अभिषेचनीयानन्तरमात्रातस्यापि साम्राज्याभिषेकात् प्राचीनस्योपाख्यानादेर्माहेन्द्रस्तोत्रं प्रत्यभिषिच्यत इति साम्राज्याभिषेकापकर्षवेधिप्रयुक्तस्य तदन्तापकर्षन्यायसिद्धस्यापकर्षस्य पक्षद्वयेऽप्यविशेषाद् । तथा च देशकालकत्रैक्यादिदमनुष्ठानमभिषेचनीयार्थमेव, न तु सकलराजसूयार्थमिति विशेषग्रहणाभावादभिषेचनीयार्थमेवानुष्ठानं सकलराजसूयार्थमपि भवेत् । अतोऽभिषेचनीयमात्रार्थं पृथगनुष्ठानाऽलाभादनुष्ठानभेदेनापि समुच्चयोपपादनं न संभवतीति

भामती ।

प्राप्त उच्यते—राजसूयके कथंभावापेक्षा हि पवित्रादारभ्य क्षत्रस्य धृतिं यावदनुवर्तते । तथा च—‘अविच्छिन्ने कथंभावे यत्प्रधानस्य पठ्यते । अनिर्ज्ञातफलं कर्म तस्य प्रकरणाङ्गता’ इति न्यायाद्राजसूयाङ्गता शौनःशेपोपाख्यानादीनाम् । अभिषेचनीयस्य तु स्ववाक्योपात्तपदार्थनिराकाङ्क्षस्य संनिधिपाटेनाकाङ्क्षोत्थापनीया यावत्, तावत्सिद्धाकाङ्क्षेण राजसूयेनैकवाक्यता कल्प्यते । यावच्चाभिषेचनीयाकाङ्क्षया तदेकवाक्यता कल्प्यते तावत्कृत्या राजसूयैकवाक्यतया तदुपकारकतया सामर्थ्यलक्षणं लिङ्गं यावच्चाभिषेचनीयैकवाक्यतया लिङ्गं कल्प्यते तावत्कृत्यलिङ्गं विनियोक्तं श्रुतिं कल्पयति, यावद्वाक्यकल्पितेन लिङ्गेन श्रुतिरितरत्र कल्प्यते तावत्कृत्या श्रुत्या विनियोगे सति प्रकरणपाठोपपत्तौ संनिधानपरिकल्पितमन्तरा विलीयते; प्रमाणाभावेऽप्रतिभावात्, प्रकरणिनश्च राजसूयस्य सर्वदा बुद्धिसान्निध्येन तत्सन्निधेरकल्पनीयत्वात् । तस्मात्प्रकरणविरोधे क्रमस्य बाध एव । न च विकल्पो दुर्बलत्वादिति सिद्धम् ॥

क्रमसमाख्ययोर्विरोधोदाहरणम्—पौरोडाशिक इति समाख्याते काण्डे सान्नाय्यक्रमे च “शुन्धध्वं दैव्याय कर्मण” इति शुन्धनार्थो मन्त्रः समान्नातः, तत्र संदिह्यते—किं समाख्यानस्य बलीयस्त्वात्पुरोडाशपान्नाणां शुन्धने विनियोक्तव्यः, आहो सान्नाय्यपान्नाणां शुन्धने, क्रमो बलीयानिति । किं तावत्प्राप्तम् ? समाख्यानं बलीय इति । पौरोडाशिकशब्देन हि पुरोडाशसंबन्धीनीत्युच्यन्ते, तान्यधिकृत्य प्रवृत्तं काण्डं पौरोडाशिकम् । ततश्च यावत्क्रमेण प्रकरणाद्यनुमानपरम्परया संबन्धः प्रतिपादनीयः तावत्समाख्यया श्रुत्यैव साक्षादेव स प्रतिपादित इति अर्थविप्रकर्षेण क्रमात्समाख्यैव बलीयसीति पुरोडाशपान्नाशुन्धने मन्त्रः प्रयोक्तव्यः, न सान्नाय्यपान्नाशुन्धन इति प्राप्तम् । एवं प्राप्तेऽभिधीयते—समाख्यानात्क्रमो बलवानर्थविप्रकर्षादिति । तथा हि—समाख्या न तावत्संबन्धस्य वाचिका, किं तु पौरोडाश-

वेदान्तकल्पतरुः ।

वयवार्थत्वोपपत्तस्तत्सिद्धये राजसूयाङ्गत्वस्याप्युपाख्यानादेश्विन्तनीयत्वादिति । पवित्रः सोमयागविशेष । क्षत्रस्य धृतिरिष्टिः । प्रधानस्य कथंभावे कथं भावना निष्पद्यत इत्यपेक्षायामितिकर्तव्यताकाङ्क्षायामित्यर्थः । एतस्यामवस्थायामनिर्ज्ञातफलं यदेतत्कर्म पठ्यते तस्य प्रकरणिनं प्रत्यङ्गता भवति, निर्ज्ञातफलस्य गोदोहनादेर्वाङ्गता, तस्य फलवत्त्वेनाकाङ्क्षाऽनुदयादित्यर्थः । प्रधानस्याकाङ्क्षायामनुवर्तमानायामान्नातस्यासंबन्धे पदैर्व्यवधानाभावाद्राजसूयाङ्गत्वमुक्त्वाऽभिषेचनीय प्रति सन्निधेर्दुर्बलत्वादनङ्गत्वमाह—अभिषेचनीयस्य त्विति । निराकाङ्क्षेति प्रकरणानुत्थाने हेतुः । ननु यथाऽभिषेचनीयस्य सन्निधिवशात्प्रकरणकल्पना, एवं राजसूयस्यापि प्रकरणात्संनिधिः कल्प्य इति तुल्यत्वमुभयोरित्याशङ्क्याह—प्रकरणिनश्चेति । सर्वव्यापकत्वाद्राजसूयस्याभिषेचनीयस्यापि तदात्मकत्वात्संनिधिसिद्धिरित्यर्थः ।

पौरोडाशिककाण्डे आग्नेयादीनां कर्मणां क्रमे मन्त्राः श्रुता, तत्राऽमावस्यिकसान्नाय्यक्रमे शुन्धध्वमिति मन्त्रः समान्नात इत्यर्थः । यदुक्तं समाख्याश्रुतिः साक्षात्पुरोडाशपान्नामन्त्रसंबन्धबोधिनीति, तत्राह—समाख्या न तावदिति । यौनि-

कल्पतरुपरिमलः ।

कदाचिदभिषेचनीयार्थं कदाचित्सकलराजसूयार्थमिति विकल्पेनैवानुष्ठानमप्युपपादनीयमिति भावः । न चैवं चिन्तावैयर्थ्यमिति । एवं हि सति न कश्चिदुपाख्यानाद्यनुष्ठाने विशेषः । न च तदननुष्ठानेऽभिषेचनीयमात्रवैकल्यं पवित्रादिसकलवैकल्यं वेत्यतो विशेषः; पक्षद्वयेऽपि परमाऽपूर्वाऽनुत्पत्तिदोषस्यैकरूपत्वात् । तस्मादेषा चिन्ता व्यर्थेति न शङ्कनीयमित्यर्थः । तत्सिद्धय इति । तदीयसर्वावयवार्थत्वसिद्धय इत्यर्थः । तत्सिद्धौ राजसूयान्तर्गतसकलेष्टिपशुसोमविकृतिष्वतिदेशेन नित्योपाख्यानादिप्राप्तिः, पूर्वपक्षे त्वभिषेचनीयविकृतावेव नित्या तत्प्राप्तिः अन्यविकृतिषु वैकल्पिकीति फलभेद इति भावः । क्षत्रस्य धृतिरिष्टिरिति । “अग्निष्टोममन्तत आहरति अग्निः सर्वा देवता देवतास्त्रेव प्रतितिष्ठती”ति राजसूयप्रकरणान्ते श्रवणात् क्षत्रस्य धृतिः सोमयागविशेष इत्यवगम्यते । “क्षत्राणां धृतिस्त्रिष्टोमोऽग्निष्टोमः पञ्चापवर्गः । तेन अन्ततो यजेत संतिष्ठते राजसूय” इत्यापस्तम्बवचनादपि तथाऽवसीयते । इष्टिरिति लाचार्यैः शाखान्तर कल्पसूत्रान्तरं वा दृष्टोक्तम् । प्रधानस्याकाङ्क्षायामनुवर्तमानायामिति । राजसूयस्याकाङ्क्षा पवित्रादारभ्य प्राक् सिद्धाऽनुवर्तते, अभिषेचनीयसन्निधिना तु तदानीमुत्थापनीया । अतः सह प्रस्थितयो राजसूयाकाङ्क्षाभिषेचनीयसन्निधानयोरप्याशीर्षं विनियोगफलं गृहीयादिति भावः ॥

स्यादेतत्—क्रमप्रकरणविरोधोदाहरणमिदमयुक्तम्, उपाख्यानविदेवनादीनामभिषेचनीयमध्यगतत्वेन तदङ्गत्वस्यैवोचितत्वात् । ननु—अनुष्ठानमेव तेषामभिषेचनीयमध्यगतमानानां त्वभिषेचनीयानन्तरम् । एवमनन्तरमानानेऽपि तेभ्यः पश्चादन्नातस्याभिषेकस्य माहेन्द्रस्तोत्रं प्रत्यभिषिच्यत इत्यभिषेचनीयाङ्गमाहेन्द्रस्तोत्रकालेऽपकृष्टतया तदन्तापकर्षणायान-

भामती ।

विशिष्टं काण्डमाह । तद्विशिष्टत्वादन्यथाऽनुपपत्त्या तु संबन्धः काण्डस्यानुमीयते, न तु साक्षान्मन्त्रभेदस्य । तद्वारेण च तन्मध्यपातिनो मन्त्रभेदस्यापि तदनुमानम् । न चासौ संबन्धोऽपि श्रुत्यैव शेषशेषिभावः प्रतीयते, अपि तु संबन्धमात्रम् । तस्माच्छ्रुतिसादृश्यमस्य दूरापेतमिति क्रमेण नास्य स्पर्धोचिता । तत्रापि च सामान्यतो दर्शपूर्णमासप्रकरणापादितैदमर्थस्य शौनःशेपोपाख्यानादिवच्चारादुपकारकतया प्रकृतमात्रसंबन्धानुपपत्तिः; मन्त्रस्य प्रयोगसमवेतार्थस्मारणेन सामवायिकाङ्गत्वात्, यं कंचिद्व्यकृतप्रयोगगतमर्थं प्रकाशयतोऽस्य प्रकरणाङ्गत्वमविरुद्धमिति विशेषापेक्षायां

वेन्दातकल्पतरुः ।

कशब्देन हि विशिष्टं द्रव्यमुच्यते, न संबन्धः, तद्वाचकत्वे हि संबन्धिनौ संबन्धश्चेति त्रयो वाच्याः प्रसज्येरन् । अतः सवन्व आनुमानिक इत्यर्थः । आनुमानिकोऽपि संबन्धो न विशेषस्य साक्षात्सिद्ध्यति, काण्डमात्रविषयत्वादित्याह—न तु साक्षादिति । अपि च भवतु समाख्या श्रुतिः, सा श्रुत्या च संबन्धं वक्तुं, नासौ विशेषरूपो विनियोगः । स चेह विचार्यते, अतः संबन्धमात्राभिधानेऽपि नापेक्षितसिद्धिरित्याह—न चासाविति । ननु यथा शौनःशेपोपाख्यानादिकमभिषेचनीयसन्निविधाधेन प्रकरणात्समस्तराजसूयाङ्ग निर्णीतमेवमत्रापि साक्षाद्व्यक्रमं बाधित्वा समस्तदर्शपूर्णमासार्थत्वमेव मन्त्रस्यास्तु, तथा क्रमसमाख्ययोः प्राबल्यदौर्बल्यचिन्तनमत आह—तत्रापि चेति । सामान्यतो दर्शपूर्णमासप्रकरणेनापादितमैदमर्थं यस्य स मन्त्रः, तथोक्तस्य यथा आरादुपकारतया शौनःशेपोपाख्यानादेः प्रकृतमात्रार्थत्वमेव प्रकृतमात्रसंबन्धानुपपत्तिरित्यर्थः । मन्त्रस्य दृष्टार्थत्वेन सनिपत्योपकारकत्वमाह—मन्त्रस्येति । ननु दृष्टार्थत्वेन स्थानादर्थविशेषसंबन्धे प्रकरणं बाधितं स्यादत आह—यं कंचिदिति । पदार्थशक्त्यपेक्षत्वात्प्रकरणस्य मन्त्रस्य च कंचिदेव प्रका-

कल्पतरुरपरिमलः ।

तेषामपि तत्रापकर्षात्तन्मध्येऽनुष्ठानमात्रम् । ततश्च तेषां महाप्रकरणेन राजसूयसंयोगादभिषेचनीयमध्येऽनुष्ठानमात्रेण न तेष्वभिषेचनीयाङ्गत्वापादकं तद्वान्तरप्रकरणमुन्मिषति; असंयुक्तं प्रकरणादिति न्यायात् । एवमेव च चतुर्थपञ्चमयोर्निर्णीतमिति—चेत्, स्यादेतदेवं यद्यभिषेचनीयमध्ये तेषामात्रानं न स्यात् । अस्ति तु “तद्विशोभयं राजाऽभूदिति” । पञ्चाक्षान् प्रयच्छतीति शौनःशेपोपाख्यायते इति च । एतदनन्तरमपि हि “भारतस्य चैकविंशतिकपालस्य वैश्वदेव्यै चामिक्षाया अग्नये स्विष्टकृते समवद्य”तीति प्रागुपक्रान्ताभिषेचनीयाङ्गेशिषोषानुवर्तनम् । “अपा नप्रे स्वाहोर्जोनप्रे स्वाहाऽग्नये गृहपतये स्वाहेति तिस्र आहुतीर्जुहोती”त्यभिषेचनीयाङ्गहोमविशेषविधानं च दृश्यते । अतोऽभिषेचनीयाङ्गसदृशाद्विदेवनादेस्तद्वान्तरप्रकरणसद्भावः स्पष्ट एव । यदि शाखान्तरे क्वचित्तेषामभिषेचनीयसमाख्यनन्तरमात्रानं स्यात्, तथाप्यत्रावान्तरप्रकरणेन सिद्धं तदङ्गत्वम्; अन्यत्राप्यप्रत्याख्येयं महाप्रकरणाद्वान्तरप्रकरणस्य बलीयस्त्वादिति—चेत्, उच्यते;

नोदाहरणमादरणीयं न्यायमात्रनिष्ठमधिकरणम् । यत्र क्रमस्यैव प्रकरणेन विरोधः नावान्तरप्रकरणसद्भावश्चास्ति, तदत्र मुख्यमुदाहरणं भविष्यति कृत्वाचिन्तया लिदमुदाहरणमिति न कश्चिद्विरोधः ।

संबन्ध आनुमानिक इति । पदार्थान्तररूपेण वैशिष्ट्येन संबन्धोऽनुमेय इत्यर्थः । ननु विशिष्टवाचकत्वेऽपि वैशिष्ट्यं तत्प्रतियोग्यनुयोगिनौ चेति त्रयो वाच्याः प्रसज्येरन्निति तुल्यो दोषः । प्रतियोगिविशेषविशिष्टं द्रव्यमुच्यत इति विशिष्टरूपेण वाच्यैकसमर्थनं तत्संबद्धद्रव्यमुच्यत इति संबन्धवाचकत्वपक्षेऽपि संबन्धसामान्यमेव श्रुत्या लभ्यते न तु विनियोगरूपः संबन्धविशेष इत्याह—अपि च भवत्विति । सन्निधिमुपकल्पयतीति । ननु—सन्निध्यभावेऽपि—‘यस्य येनार्थसंबन्धो दूरस्थेनापि तेन सः । अर्थतो ह्यसमर्थानामानन्तर्यमकारणम्’ ॥ इति न्यायात् संबन्धो घटते । अशक्यं चान्यत्रात्रातानामन्यसन्निध्यात्रानकल्पनम् । तस्मात्समाख्यया सन्निधिकल्पनं तावदयुक्तम्, तथा सन्निधिनाऽऽकाङ्क्षाकल्पनमपि न युक्तम्; सन्निध्यभावेऽपि पुरोडाशपात्रशुन्धनस्यानुष्ठानाय स्मृतिजनकाकाङ्क्षासत्त्वात्, तथाऽऽकाङ्क्षयैकवाक्यत्वकल्पनमपि न युक्तम्, शुन्धनविधेः शुन्धनप्रकाशकमन्त्रविनियोजकविध्यैकवाक्यत्वाद्वादिरीत्या विनियोज्यपदार्थरूपेण मन्त्रैकवाक्यत्वानपेक्षणात्, वाक्येन सामर्थ्यकल्पनमपि न युक्तम्; शुन्धनप्रकाशनसामर्थ्यस्य स्फुटतरत्वात्, स्फुटतरतत्प्रकाशनसामर्थ्यलब्ध एव हि शुन्धनसंबन्धः समाख्यया पुरोडाशपात्रशुन्धने बोधनीय स्थानेन सान्नायपात्रशुन्धने वेति सदेहो दर्शित इति—चेत्, उच्यते; संबन्धेनात्रानसन्निधेः कल्पनमिह न विवक्षितं, किलनुष्ठानसन्निधेः । स तु घटत एव । अन्यत्रात्रातस्याप्यन्यत्रानुष्ठानसन्निधिना च सन्निध्यनुष्ठीयमानमन्त्रविशेषाकाङ्क्षाकल्पनं विवक्षितं, तत्तु प्रादु न सिद्धम्; अनुष्ठेयार्थस्मृतिजनकमात्रापेक्षाऽपि हि प्राक्सिद्धा, तदाकाङ्क्षया चैकवाक्यत्वं पुरोडाशपात्रशुन्धनविधेर्मन्त्रसंबन्धमात्ररूपं विवक्षितं, तत्तु प्रकाश्यप्रकाशकभावरूपमुपपद्यते, तत्प्रकाशकत्वनिर्वाहार्थं च शुन्धनसामान्यप्रकाशकस्य मन्त्रस्य पुरोडाशपात्रशुन्धनप्रकाशनसामर्थ्यं कल्पनीयमिति तत्कल्पनं विवक्षितम् । अतः सर्वमेतदुपपन्नम् ।

भामती ।

साम्नाय्यक्रमः साम्नाय्यं प्रति प्रकरणाद्यनुमानद्वारेण विनियोगं कल्पयितुमुत्सहते न तु समाख्यानम्, तस्य दुर्बलत्वात् । तथा हि—समाख्या संबन्धनिबन्धना सती तत्सिद्ध्यर्थं संनिधिसुपकल्पयति यावत् तावद्वैदिकेन प्रत्यक्षदृष्टेन संनिधानेनाकाङ्क्षा कल्प्यते । यावच्च कृतेन संनिधानेनाकाङ्क्षा कल्प्यते तावदितरत्र कृत्याऽऽकाङ्क्षयैकवाक्यता । यावच्च कृत्याऽऽकाङ्क्षयैकवाक्यता तावदितरत्रैकवाक्यतया कृत्योपकारसामर्थ्यम् । यावच्चैकवाक्यतयोपकारसामर्थ्यं तावदितरत्र लिङ्गेन विनियोजिका श्रुतिः । यावदत्र लिङ्गेन विनियोजिका श्रुतिस्तावदितरत्र कृत्या श्रुत्या विनियोग इति तावत्तैव प्रकरणपाठोपपत्तेः सर्वं समाख्यातकल्पितं विच्छिन्नमूलत्वाद्भूयमानसस्यमिव निर्बीजं भवतीति पुरोडाशाभिधायकमन्त्रबाहुल्यात्काण्डस्य पौरोडाशिकसमाख्येति मन्तव्यम् । एकद्वित्रिचतुष्पञ्चवस्त्वन्तरयकारितम् । श्रुत्यर्थं प्रति वैषम्यं लिङ्गादीनां प्रतीयते ॥ इत्यर्थविप्रकर्ष उक्तः । तत्रापि च—बाधिकैव श्रुतिर्नित्यं समाख्या बाध्यते सदा । मध्यमानां तु बाध्यत्वं बाधकत्वमपेक्षया ॥ इति विशेष उक्तो बृद्धैः । तत् वयं विस्तराद्विभ्यतोऽपि प्रथमतः भिन्नानुक्तमप्या निम्ना विस्तरे पतिताः स्म इत्युपरम्यते ॥

तस्माद्यथानुज्ञापनानुज्ञयोः प्रक्रांतक्रमयोरुपहृत उपहृत्यस्वेत्येवं मन्त्रावाज्ञातौ देशसामान्यात्तत्तैवाङ्गतया प्राप्तुतः । उपहृत इति लिङ्गतोऽनुज्ञानमन्त्रो नानुज्ञापने, उपहृत्यस्वेति च लिङ्गतोऽनुज्ञापनमन्त्रो नानुज्ञायाम् । तदिह लिङ्गेन क्रमं बाधित्वा विपरीतं शेषत्वमापाद्यते । यावद्धि स्थानेन प्रकरणमुत्पाद्यैकवाक्यत्वं कल्प्यते तावद्विज्ञेन श्रुतिं कल्पयित्वा साधितो विनियोग इति अकल्पितलिङ्गश्रुतेः क्रमस्य बाधः । तद्वदिहापि विनियोगं प्रत्येकान्तरितेन लिङ्गेन चतुरन्तरितस्य विद्याक्रमस्य बाध इति । यद्यपि प्रथमतः एवायमर्थ उपपादितः, तथापि विरोधे तदुपपादनमिह

वेदान्तकल्पतरुः ।

शनशक्तौ तन्मात्रोपकारकत्वेनापि प्रकरणस्वीकारो भवतीत्यर्थः । तदेवं प्रकरणापेक्षितविशेषसंबन्धः स्थानेन वा बोधनीयः समाख्यया वेति संदेहे निर्णयमाह—साम्नाय्यक्रम इति । असंनिहितयोः संबन्धयोगात् संबन्धसिद्ध्यर्थं संनिधिसुपकल्पयतीत्यर्थः । वैदिकेनेति । पौरोडाशिकसमाख्या हि पाठकै कृता, साम्नाय्यपात्रमन्त्रयोस्तु क्रमो वेदेनैव कृत इत्यर्थः । आकाङ्क्षा कल्प्यते साम्नाय्यपात्रमन्त्रयोरित्यर्थः । यावच्च कृतेनेति । पुरोडाशपात्रमन्त्रयोरित्यर्थः । एवमुत्तरत्र योज्यम् । अधिकरणपञ्चकार्यं बृद्धोक्त्या सकलयति—एकेति । लिङ्गस्यैकया श्रुत्या श्रुत्यर्थं विनियोगं प्रति अन्तरयो व्यवधानं प्रतीयते । वाक्यस्य द्वाभ्यां लिङ्गश्रुतिभ्यां, प्रकरणस्य वाक्यलिङ्गश्रुतिभिः तिसृभिः, स्थानस्य प्रकरणवाक्यलिङ्गश्रुतिभिश्चतसृभिः, समाख्यायाः स्थानप्रकरणवाक्यलिङ्गश्रुतिभिः पञ्चभिः श्रुत्यर्थं प्रत्यन्तरयः प्रतीयते इत्यर्थः । सौकर्यार्थं बाध्यबाधकभावमपि विभजते—बाधिकैवेति । मध्यमाना तु लिङ्गादीनामुत्तरापेक्षया बाधकत्वं पूर्वापेक्षया बाध्यत्वम् । तद्यथा—लिङ्गं वाक्यस्य बाधकं तदेव श्रुतेर्बाध्यमित्यादीति । निम्नाः परवशीकृता । एवं श्रुत्यादिषु बलाबले निरूप्य प्रस्तुते लिङ्गात्सन्निधिबाधे उपयुक्तमुदाहरणमाह—तस्मादिति । यः सोमं पिबति स इतरान् प्रत्यनुज्ञा याचते ते चानुज्ञा ददति । तत्रानुज्ञापनमनुज्ञायाचनम्, अनुज्ञेत्यनुज्ञानदानम् । उपहृत्यस्य अनुज्ञानीहीत्यर्थः । उपहृतः अनुज्ञातोऽसीत्यर्थः । देशसामान्यात्पाठक्रमादित्यर्थः । लिङ्गेनेति । आदौ ह्यनुज्ञापनं पश्चादनुज्ञेति लोकसिद्धम् । तत्रोपहृत इति मन्त्रो यद्यपि प्रथमपठितत्वादनुज्ञापने प्राप्त, तथापि लिङ्गादनुज्ञाया शेषत्वेन प्रतिपाद्यते । उपहृत्यस्वेति च मन्त्रो यद्यपि चरमपठितत्वादनुज्ञाया प्राप्तः, तथाप्यनुज्ञायाचनप्रकाशनसामर्थ्यात्तच्छेषत्वेन प्रतिपाद्यते इत्यर्थः । प्रथमतः उक्तस्मारणस्य प्रयोजनमाशङ्कान्तरनिवृत्तिरित्याह—तथापीत्यादिना । विनियुक्तविनियोगो न वस्तुनि विरुध्यते; दध्ना जुहोति दध्नेन्द्रियकामस्य जुहोतीत्येकस्य दध्ना उभयार्थत्वदर्शनात्, अथ प्रतीतौ विरोधः अन्यशेषस्यान्यशेषलविरोधाद्यदेवदत्तीयं तद्यज्ञदत्तशेष इतिवत्, तर्ह्यधिष्ठानलक्षणया सोऽपि विरोधः शम-

कल्पतरुपरिमलः ।

अर्थेषु प्रतीतिविरोधो न वस्तुविरोध इति टीकायां वस्तुविरोधाभावे विवक्षितं हेतुमाह—दध्ना उभयार्थत्वदर्शनादिति । प्रतीतिविरोधसद्भावे विवक्षितं हेतुमाह—अन्यशेषस्येति । ननु अन्यशेषस्यान्यशेषत्वरूपं वस्तुतो न विरुद्धमित्यनुपदमेवोक्तं, कथं तद्विरोधो हेतूकियते ? अथान्यशेषत्वेनानूदितस्यान्यशेषत्वेनानुवादादन्यस्यैव शेष इत्ययमर्थो लभ्यते, व्यावर्तकस्वभावानां विशेषणानामन्ययोगव्यवच्छेदस्वारस्यात्, तथा चानुद्यमानविधीयमानार्थयोर्विरुद्धयोः प्रत्यायनमेकेन वाक्येन न संभवतीत्येवंरूपः प्रतीतिविरोधो विवक्षितः अनेनैवाभिप्रायेण दृष्टान्त उक्तः, यद् देवदत्तीयं तद्यज्ञदत्तशेष इतिवदिति । यदिति । अत्र हि यदेवदत्तीयमित्यनेन देवदत्तस्यैव स्वमुच्यते, न तु यज्ञदत्तस्यापि साधारणम्; तथा सति देवदत्तस्य स्वसंबन्धे यज्ञदत्तसापेक्षतया सामर्थ्याभावेन तद्धितानुत्पत्तिप्रसङ्गात् । तर्ह्यधिष्ठानलक्षणयेति । यत्रानुवादेऽन्यशेषत्ववाचकः शब्दोऽस्ति “पुरोडाशकपालेन तुषानुपवपति” “परिधौ पशुं नियुज्जीतेत्या”दौ तद्विषयेऽयम-

भामती ।

त्वविरोधः । न हि लिङ्गेनाभिचारिककर्मसंबन्धो विद्यासंबन्धेन क्रमकृतेन विरुध्यते । न च विनियुक्तविनियोगलक्षणोऽत्र विरोधः; बृहस्पतिसवेषऽपि तत्प्रसङ्गात् । अथैष प्रतीतिविरोधो न च वस्तुविरोधः, स विद्यायां विनियोगेऽपि तुल्यः । तस्मादविरोधाद्वेधादिमन्त्रस्योपासनाङ्गत्वमित्यस्यभ्यधिकाशङ्का । तत्रोच्यते—न हि लिङ्गविरोधेन क्रमबाधोऽभिधीयते । किं तु लिङ्गपरिच्छिन्ने न क्रमः कल्पनाक्षमः । प्रकरणपाठोपपत्त्या हि श्रुतिलिङ्गवाक्यप्रकरणैरविनियुक्तः क्रमेण प्रकरणवाक्यलिङ्गश्रुतिकल्पनाप्रणालिकया विनियुज्यते; तदविनियुक्तस्य प्रकरणपाठानर्थक्यप्रसङ्गात् । उपपादिते तु श्रुत्यादिभिः प्रकरणपाठे क्षीणत्वादार्थापत्तेः क्रमो न सञ्चितः प्रामाण्यमुत्पादयितुमर्हति प्रमित्ताभावादिति । बृहस्पतिसवस्य तु क्त्वाश्रुतिरेव धातुसंबन्धाधिकारात्समानकर्तृकतायां विहिता संयोगपृथक्त्वेन विनियुक्तमपि विनि-

वेदान्तकल्पतरुः ।

विध्यत इति चेद्विद्यायां मन्त्रस्य विनियोगेऽपि तत्तुल्यमित्याह—स विद्यायामिति । न चैवमैन्द्र्या अपीन्द्रे गार्हपत्ये च विनियोगशङ्का; एकस्मिन्प्रयोगे मन्त्रावृत्तिप्रसङ्गादिति । बृहस्पतिसवोदाहरणं तु कृत्वा चिन्तयेत्युक्तमेव । अस्य पुनः स्मरणस्याभ्यधिकाशङ्केत्यर्थः । प्रथमतः हि श्रुत्यादिभिर्लिङ्गादीनां बाध उक्तः, अत्र तु लिङ्गात् क्रमस्य बाधो नोच्यते, किंतु शीघ्रं लिङ्गेनान्यत्र विनियुक्ते मन्त्रे विलम्बेन क्रमस्य परिच्छेदकत्वमेव नास्तीति प्रतिपाद्यते तत्र क्रमस्यापरिच्छेदकत्वे ज्ञाते कुतो विनियुक्तविनियोगशङ्केत्याह—नेहेति । श्लोकं विवृणोति—प्रकरणेति । यद्यपि प्रथमेऽपि कण्ठे लिङ्गादीनां श्रुत्यादिभिरप्राप्तबाध एव दर्शितः, तथापि तत्र दुर्बलप्रमाणात् प्राप्तिः शङ्कितुं शक्यते । गार्हपत्यस्य इन्द्रस्य च स्वस्वप्रकाशत्वेन मन्त्राकाङ्क्षात् । इह तु विद्याया निराकाङ्क्षात् मन्त्रकर्मणा चान्यत्र विनियुक्तत्वेन रक्तपटन्याभावाच्च प्राप्तिरेव नास्तीति वैषम्यम् । भाष्ये बृहस्पतिसवस्य तुल्यबलप्रमाणद्वयादुभयार्थत्वे स्थिते प्रवर्ग्यस्यापि बृहस्पतिसवस्य तुल्यत्वाशङ्कायां सन्निधेर्दुर्बलत्वादनुपपत्तिरित्याशङ्क्य नाभ्यु-

कल्पतरुपरिमलः ।

धिष्ठानलक्षणोक्तिः । तत्र हि पुरोडाशशेषलादिरूपविशेषणां विहाय वस्तुतस्तदधिष्ठाने कपालादिविशेष्यमात्रे लक्षणा पुरोडाशकपालादिशब्दस्याभ्युपेता, प्रकृतदधिवृहस्पतिसवविषया न भवति त्रियमधिष्ठानलक्षणोक्तिः, तयोरन्यशेषत्वसम्पर्कशब्दाभावात् । तत्तुल्यमिति । ननु—अधिष्ठानलक्षणया विरोधसमाधानं विद्याया मन्त्रस्य विनियोगेऽपि तुल्यमिति न वक्तव्यम्, सन्निधिकल्पनीये विद्याविनियोगवाक्ये वैधादिमन्त्रस्य दधिवृहस्पतिसववत्स्वरूपेण ग्रहणस्योपपन्नताऽन्यशेषत्वेनोपादानाभावात्, अतो यद्यप्यथैष प्रतीतिविरोधो न वस्तुविरोध इति शङ्कानन्तरं स विद्याविनियोगेऽपि तुल्य इति टीकाग्रन्थस्य विरोधतौल्यार्थकत्वं परिहृत्य विरोधसमाधानार्थकत्वमुपपादयितुं शङ्काग्रन्थस्यैव कस्मिंश्चिद्विरोधसमाधाने तात्पर्यमुक्त्वा विद्याविनियोगे तत्तौल्यवचनस्यापि तत्समाधानतौल्यपरत्वं वक्तव्यं तदाप्येवं वक्तुमुचितम् । दधिवृहस्पतिसवयोरन्यमानयोरन्यशेषत्वप्रत्यायकविशेषणाभावाच्चास्ति विरोध इति चेद्विद्याया मन्त्रस्य विनियोगेऽपि तुल्यमिति । तस्मादधिष्ठानलक्षणया विरोधसमाधानतौल्यवचनमयुक्तमिति—चेत्, उच्यते; अन्यशेषत्वप्रत्यायकविशेषणसत्त्वेऽप्यधिष्ठानलक्षणया विरोधसमाधानेन विनियुक्तविनियोगः कर्तुं शक्यते, इह तदभावे किमु वक्तव्यमिति कैमुतिकन्यायोद्घाटनार्थमनया भङ्ग्या विरोधसमाधानतौल्यमुक्तमिति न काचिदनुपपत्तिः । एकस्मिन् प्रयोगे मन्त्रावृत्तिप्रसङ्गादिति । यद्यप्ययं न दोषः; ज्योतिष्टोमप्रकरणप्राप्तस्य “अमआयाहि वीतये” इति मन्त्रस्य यजुर्वेदे “आमेय्याग्नीध्रमुपतिष्ठत” इत्याग्नीध्रोपस्थानेऽपि विनियोगदर्शनात्, तत्र विनियोजकप्रमाणद्वयानुसारेण यथेकस्मिन्नपि ज्योतिष्टोमप्रयोगे मन्त्रावृत्तिः, तर्ह्येन्द्र्यादावपि तथा स्यादिति चेत्, एवं तर्हि श्रुतिलिङ्गाधिकरणमप्याक्षिप्यैतदधिकरणप्रवृत्तिरित्यस्तु । एवमेव खत्वाचार्यैरुक्त पूर्वपक्षे । ननु बृहस्पतिसवन्यायेन विनियुक्तविनियोगोपपादनं न युक्तम्; अङ्गबृहस्पतिसवस्य स्वतन्त्रबृहस्पतिसवादन्त्यस्य मीमांसकैरुक्तत्वादित्याशङ्काह—बृहस्पतिसवोदाहरणं त्विति । अत्र वक्तव्यं प्रागेवोक्तम् । अस्त्यधिकाशङ्केति टीकाया अर्थमाह—अस्य पुनः स्मरणस्येति । ननु टीकायां नेहेत्यादिश्लोकतद्विवरणाभ्यामधिकाशङ्कापरिहारो यः कृतः, सोऽपि श्रुतिलिङ्गाधिकरणस्य एव । तथा हि—द्विविधो बाधः प्राप्तबाधोऽप्राप्तबाधश्चेति । तत्र दशमे वैकृतविधिवाक्यशेषेण चोदकेन कृष्णलादिषु प्राप्तस्यैवावहननादेर्द्वारलोपादिना बाधो निरूपितः । तृतीये तु श्रुत्यादिभिर्लिङ्गादीनां स्वस्वप्रमेयपरिच्छेदप्राप्तिरहितानामेव निराकाङ्क्षेण प्राप्तिनिरोधलक्षणोऽप्राप्तबाधो निरूपित इति पूर्वमीमांसकैः कृतो विभागस्तदनुसारेण टीकायामपि बलाबलाधिकरणानुक्रमेण ऐन्द्रीमन्त्रादीनां प्रथमप्रवृत्तश्रुत्यादिभिर्निराकाङ्क्षीकरणेनाप्राप्तबाध एव वर्णितः । तथा चैयमधिकाशङ्कापरिहारोक्तिरयुक्तेत्याशङ्कते—यद्यपीति । श्रुत्यादिभिर्लिङ्गादिबाधः पूर्वमन्त्रनिरूपितोऽप्राप्तबाधः सन्नपि प्रकाशस्येन्द्रादेः प्रकाशकमन्त्रायाकाङ्क्षावशात्प्राप्तबाधकशङ्कामात्रस्यापि विषयो भवति, इह तु तदपि नास्ति; विद्यायाः मन्त्राकाङ्क्षाविरहादिति भेदप्रदर्शनेन पौनरुक्त्यं परिहरति—तथापीति । ननु—इन्द्रस्य

विद्याभिः सहैकार्थ्यं किञ्चिदस्ति । वाजपेये तु बृहस्पतिसवस्य स्पष्टं विनियोगान्तरम्—‘वाज-
पेयेनेष्टा बृहस्पतिसवेन यजेत’ इति । अपि चैकोऽयं प्रवर्ग्यः सकृदुत्पन्नो बलीयसा प्रमाणे-
नान्यत्र विनियुक्तो न दुर्बलेन प्रमाणेनान्यत्रापि विनियोगमर्हति । अगृह्यमाणविशेषत्वे हि
प्रमाणयोरेतदेवं स्यान्न तु बलवद्बलवतोः प्रमाणयोरगृह्यमाणविशेषता संभवति; बलवद्-
बलवत्त्वविशेषादेव । तस्मादेवंजातीयकानां मन्त्राणां कर्मणां वा न संनिधिपाठमात्रेण विद्याशे-
षत्वमाशङ्कितव्यम् । अरण्यानुवचनादिधर्मसामान्यात् संनिधिपाठ इति संतोष्यम् ॥ २५ ॥
इति चतुर्दशं वेद्याधिकरणम् ॥

भामती ।

योजयन्ती न शक्या श्रुत्यन्तरेण निरोद्धुं स्वप्रमामिति वैषम्यम् । तदिदमुक्तम्—वाजपेये तु बृहस्पतिसवस्य
स्पष्टं विनियोगान्तरमिति । अपि चैकोऽयं प्रवर्ग्य इति । तुल्यबलतया बृहस्पतिसवस्य तुल्यताशङ्कापाकरण-
द्वारेण समुच्चयो न तु पृथगुक्तितया परस्परापेक्षत्वादिति । संनिधिपाठमुपपादयति—अरण्यानुवचनादीति
॥ २५ ॥ इति चतुर्दशं वेद्याधिकरणम् ॥

वेदान्तकल्पतरुः ।

अर्थः सः, किं त्वेतदुपपत्तिसाहित्यं पूर्वोक्तन्यायस्य वदतीत्याह—तुल्यबलतयेति । प्रमाणयोस्तुल्यबलतया
बृहस्पतिसवेन प्रवर्ग्यस्य या तुल्यताशङ्का तदपाकरणद्वारेणेत्यर्थः । बृहस्पतिसवस्येति षष्ठी चन्द्रस्य तुल्यं मुखमितिवत्तु-
ल्यार्थयोगनिबन्धना । अभिधातुं पदेऽन्यस्मिन्ननपेक्षो रवः श्रुतिः । सर्वभावगता शक्तिर्लिङ्गमित्यभि-
धीयते ॥ संहृत्यार्थं नुवन् वृन्दं पदानां वाक्यमुच्यते । प्रधानवाक्यमङ्गोक्तयाकाङ्क्षं प्रकरणं मतम् ॥
स्थानं समानदेशत्वं समाख्या यौगिको रवः । इति श्रुत्यादिलक्ष्योक्तं मीमांसाबुद्धिपारगैः ॥ २५ ॥

अभिचारकर्मदेवतामभिचारकर्ता प्रार्थयते हे देव मद्विषोः सर्वमङ्गं प्रविध्य दारय हृदयं च दारय
धमनीः सिराः प्रवृञ्ज विभज त्रोटय शिरश्च अभितो विदारय । एवं मद्विपुञ्जिधा विपृक्तो विच्छिद्यो भवस्वित्यर्थः ।
हरिरिन्द्रनीलस्तद्वनीलोऽसीतीन्द्रः संबोध्यते । मित्र आदित्यः । शं सुखम् करत् भूयादिति विद्यार्थ्याशास्ते ।
अग्निष्टोमो ब्रह्म स यस्मिन्नहनि क्रियते तदपि ब्रह्मात एव तद्दहरहर्निर्वर्त्य कर्म य उपयन्ति अनुतिष्ठन्ति ते ब्रह्मणैव
साधनेन ब्रह्मापरमुपयन्ति प्राप्नुवन्ति, ते चामृतत्वं परं ब्रह्म चाप्नुवन्ति । पुत्रस्य दीर्घायुष्टसिद्धये छान्दोग्ये त्रैलोक्यं

कल्पतरुपरिमलः ।

नास्ति प्रकाशकमन्त्राकाङ्क्षा, अभिचयनप्रकरणे तस्य यष्टव्यत्वादिनाऽनाम्नातत्त्वेन प्रकाशनानपेक्षणादिति—चेत्, सत्यम्;
नोदाहरणमादरणीयम् उदाहरणान्तरं भविष्यति “इमामगृणन् रशनामृतस्ये”ति मन्त्रस्य “इत्यश्वाभिधानीमादत्त” इतीति-
कारश्रुत्या तृतीयाश्रुतिसमानार्थयाऽश्वरशनाग्रहणे विनियोगे कृतेऽपि रशनाग्रहणप्रकाशनसामर्थ्यरूपाङ्गिणाद् गर्दभरशनाग्रह-
णेऽपि प्राप्तिः शङ्कितुं शक्यते; तस्याप्यश्वरशनाग्रहणवदभिचयनेऽनुष्ठेयस्य तन्मन्त्राकाङ्क्षात्तात्तद्दिहोदाहरणम् । ननु—
प्राप्तिशङ्कासद्भावतद्भावाभ्यां विशेषकथने वेद्याधिकरणानारम्भकशङ्कैव स्थिरीकृता स्यात्, प्राप्तिमत्त्वशङ्कास्पदस्यापि
लिङ्गादेः श्रुत्या बाधे पूर्वतन्त्रे निरूपिते सति तच्छङ्काऽनास्पदस्य विद्यासन्निधेर्लिङ्गादिभिर्बाधस्य कैमुतिकन्यायेन सिद्धेरिति
—चेत्, उच्यते; शास्त्रभेदान्न पौनरुक्त्यमित्येव मुख्यः परिहारोऽत्राभिसहितः । क्वचित्प्रौढ्या व्यवहृतमैकशास्त्र्यपक्षं
यथाकथंचित्समर्थयितुमभ्युच्चयरूपेयमधिकाशङ्कापरिहारयोरुक्तिः । अधिकाशङ्कापि वस्तुतोऽत्र नास्तेव; अविरोधे प्रब-
लदुर्बलयोरपि श्रुतिलिङ्गयोर्न बाध्यबाधकभाव इत्यतः श्रुत्या क्वचिद्विनियुक्तस्यापि लिङ्गेनान्यत्र विनियोगो घटत इत्येव
श्रुतिलिङ्गाधिकरणे पूर्वपक्षकरणात् । ऐकशास्त्र्यपक्षे भाष्यादिष्वधिकशङ्कापरिहारावन्यावपि सूचितौ । लिङ्गादिभिरन्यत्र विनि-
युक्तानां मन्त्रादीनां विद्यायामपि सन्निधिना विनियोगः कल्पनीयः; अन्यथा विद्यासन्निध्यान्नानवैयर्थ्यप्रसङ्गात् । “अथातो
ऽग्निष्टोमेनानुयजन्तीति” वाक्येनाहवनीयाधारतया चित्यामौ प्रकृत्यग्निष्टोमे प्राप्तेऽप्युत्तरवेद्याः प्रकरणान्नानवैयर्थ्यपरिहारार्थं
तदाधारतया प्राप्तिमङ्गीकृत्य विषमशिष्टयोरप्युत्तरवेद्योर्विकल्पोऽप्यभ्युपगम्यते, अत्र विकल्पाप्रसक्तौ सन्निधिवैयर्थ्यं परि-
हर्तव्यमिति किमु वक्तव्यमित्यधिकाशङ्का । विद्यासन्निध्यान्नाम आरण्यकलपप्राप्त्यर्थत्वेनान्यथासिद्धम्, अन्यत्र विनियोगेन
निराकाङ्क्षाणां नान्यत्र विनियोगकल्पनक्षममिति परिहारः । यजेतेत्यादिसमानपदश्रुतौ प्रकृतिप्रत्यययोरन्योन्यापेक्षासत्त्वाद-
व्याप्तिवारणाय पदेऽन्यस्मिन्निति विशेषणम् । तथा च स्वार्थमिधाने पदान्तरनिरपेक्षः शब्दः श्रुतिरिति लक्षणार्थः ।
“बहिर्देवसदनं दामी”त्यादिमन्त्रेषु शब्दशक्तिवत् “सुवेणावद्यती”त्यादिविधिषु सुवादीनां द्रवद्रव्याद्यवदानशक्तिरिह लिङ्ग-
मिति तत्साधारण्याय भावगतेत्युक्तम् । समानदेशत्वं यथासख्येन सन्निधिना वा । सन्निधिरप्यान्नासन्निधिरनुष्ठानसन्निधि-
रिति द्विविधः ॥ २५ ॥ त्रैलोक्यमिति । “अन्तरिक्षोदरः कोशो भूमिबुध्नो न जीर्यति । दिशो ह्यस्य सक्तयो द्यौरस्योत्तरं बिलं

(१५ अधिकरणम्) हानौ तूपायनशब्दशेषत्वात्कुशाच्छन्द-
स्तुत्युपगानवत्तदुक्तम् ॥ २६ ॥

अस्ति ताण्डिनां श्रुतिः—‘अथ इव रोमाणि विधूय पापं चन्द्र इव राहोर्मुखात्प्रमुच्य धृत्वा शरीरमकृतं कृतात्मा ब्रह्मलोकमभिसंभवामि’ (छा० ८।१।३१) इति । तथाऽऽथर्वणिकानाम्—‘तथा विद्वान्नामरूपाद्विमुक्तः परात्परं पुरुषमुपैति दिव्यम्’ (मुण्ड० ३।२।८) इति । तथा शाङ्खायनिनः पठन्ति—‘तस्य पुत्रा दायमुपयन्ति सुहृदः साधुकृत्यां द्विषन्तः पापकृत्याम्’ इति । तथैव कौषीतकिनः—‘तत्सुकृतदुष्कृते विधूनुते तस्य प्रिया ज्ञातयः सुकृतमुपयन्त्यप्रिया दुष्कृतम्’ (कौ० १।४) इति । तदिह कचित्सुकृतदुष्कृतयोर्हानं श्रूयते; क्वचित्तयोरेव विभागेन प्रियैरप्रियैश्चोपायनम्; क्वचित्भूयमपि हानमुपायनं च । तद्यत्रोभयं श्रूयते तत्र तावन्न किञ्चिद्वक्तव्यमस्ति । यत्राप्युपायनमेव श्रूयते, न हानं, तत्राप्यर्थादेव हानं संनिपतति । अन्यैरात्मीययोः सुकृतदुष्कृतयोरुपेयमानयोरावश्यकत्वाच्च हानस्य । यत्र तु हानमेव श्रूयते नोपायनं तत्रोपायनं संनिपतेद्वा न वेति विचिकित्सायामश्रवणादसंनिपातः । विद्यान्तरगोचरत्वाच्च शाखान्तरीयस्य श्रवणस्य । अपि चात्मकर्तृकं सुकृतदुष्कृतयोर्हानम्, परकर्तृकं तूपायनम्; तयोरसत्यावश्यकभावे कथं हानेनोपायनमाक्षिप्येत ? तस्मादसंनिपातो हानावुपायनस्येति ॥ अस्यां प्राप्ता पठति हानाविति । हानौ त्वेतस्यां केवलायामपि श्रूयमाणायामुपायनं संनिपतितुमर्हति, तच्छेषत्वात् । हानशब्दशेषो ह्युपायनशब्दः समधिगतः कौपीतकिरहस्ये । तस्मादन्यत्र केवलहान-

भामती ।

हानौ तूपायनशब्दशेषत्वात् कुशाच्छन्दस्तुत्युपगानवत्तदुक्तम् ॥ २६ ॥ यत्र हानोपायने श्रूयते तत्रावि-
वादः संनिपाते, यत्राप्युपायनमात्रश्रवणं तत्रापि नान्तरीकतया हानमाक्षिप्तमित्यस्ति संनिपातः । यत्र तु हानमात्रं सुकृतदुष्कृतयोः श्रुतं, न श्रूयते उपायनं, तत्र किमुपायनमुपादानं संनिपतेन्न वेति संशयः । अत्र पूर्वपक्षं गृह्णाति—असंनिपात इति । स्यादेतत्—यथाऽश्रूयमाणमेवात्र शाखायामुपासनाङ्गं तस्मिन्नेवोपासने शाखान्तरे श्रूयमाणमुपसंहियते । एवं शाखान्तरश्रुतमुपायनमुपसंहरिष्यत इत्यत आह—विद्यान्तरगोचरत्वाच्चेति । एकत्रेपि ह्युपासनकर्माणामन्यत्र श्रुतानामप्यन्यत्र समवायो घटते । न त्विहोपासनानामेकत्वं, सगुणनिर्गुणत्वेन भेदादित्यर्थः । ननु यथोपायनं श्रुतं हानमुपस्थापयत्येवं हानमपि उपायनमित्यत आह—अपि चात्मकर्तृकमिति । ग्रहणं हि न स्वात्मिनोऽपगममन्तरेण भवतीति ग्रहणादपगमसिद्धिरवश्यंभाविनी । अपगमस्त्वसत्यप्यन्येन ग्रहणे दृष्टो यथा प्रायश्चित्तेनापगतिरेनस इति । कर्तृभेदकथनं त्वेतदुपोद्बलनार्थं न पुनरनवश्यंभावस्य प्रयोजकमुपायनेनानैकान्तादिति । सिद्धान्तमुपक्रमते—अस्यां प्राप्ताविति । अयमस्यार्थः—कर्मान्तरे विहितं हि न कर्मान्तर उपसंहियते; प्रमाणाभावात् । यत्पुनर्न विधीयते, वेदान्तकल्पतरुः ।

कोशत्वेन परिकल्प्योपासनमुक्तम् । तत्रायं पितुः प्रार्थनामन्त्रः । अमुनेति पुत्रस्य त्रिर्नाम गृह्णाति । अमुना ङित्थनात्त्रा सह भूरितिं लोकं प्रपद्य इत्यर्थः ॥ इति चतुर्दशं वेधाद्यधिकरणम् ॥

हानौ तूपायनशब्दशेषत्वात् कुशाच्छन्दस्तुत्युपगानवत्तदुक्तम् ॥ २६ ॥ यथा विद्यासन्निधौ श्रुतस्यापि मन्त्रादेर्विद्यायामसामर्थ्यादनुपसंहारः, एवं हानसन्निधौ श्रुतस्याप्युपायनस्य तदन्तरेणापि हानसंभवेन हानोपपादनसामर्थ्याभावादनुपसंहार इति प्राप्य प्रतिविधीयते । उपायनमित्यस्य व्याख्यानमुपादानमिति । सगुणनिर्गुणत्वेनेति । कौषीतकिशाखागतपर्यङ्कविद्या हि सगुणेति । यद्यपि सगुणविद्यायां हानसन्निधावुपायनं श्रुतम्, तथापि निर्गुणविद्यास्थं हानं तदाक्षिपति, तदन्तरेण तदनुपपत्तेरिति शङ्कते—ननु यथेति । कर्तृभेदो नानावश्यकत्वे प्रयोजकः; परकर्तृकहाननियतेन स्वकर्तृकोपायनेनानैकान्तादित्यर्थः । यदुक्तं विद्याभेदादनुपसंहार इति, तत्राह—कर्मान्तर इति । अश्वरोमादि-
कल्पतरुपरिमलः ।

स एष वसुधान” इत्यादिना त्रैलोक्यस्य कोशत्वेन कर्मफलरूपवसुनिधानार्थपेटिकात्वेनोपासना पुत्रदीर्घायुष्ट्वफलार्थं विहिता । तस्य कोशस्य भूमिर्मुलावयवः अन्तरिक्षमुदरं द्यौः पिधानार्थं ऊर्वावयवः दिशः कोणा इति प्रसिद्धकोशसादृश्यापादकावयवकल्पना कृता । भूरिति इमं लोकमित्यर्थ इति । इदं मन्त्रगतशब्दमात्रं गृहीत्वा व्याख्यातम् । श्रौते तु वाक्यशेषे भूरित्यस्य लोकत्रयपरत्वेन व्याख्यानं दृश्यते । “अथ यदवोचं भूः प्रपद्य इति पृथिवीं प्रपद्ये अन्तरिक्षं प्रपद्ये दिवं प्रपद्ये इत्येतदवोच”मिति ॥ इति चतुर्दशं वेधाद्यधिकरणम् ॥

१ तत्र सूत्रम् १—वेधाद्यर्थभेदात् २५ ॥

शब्दश्रवणेऽप्युपायनानुवृत्तिः । यदुक्तमश्रवणाद्विद्यान्तरगोचरत्वादानावश्यकत्वाच्चासंनिपात इति, तदुच्यते—भवेदेषा व्यवस्थोक्तिर्यद्यनुष्ठेयं किंचिदन्यत्र श्रुतमन्यत्र निनीष्येत । न त्विह हानमुपायनं वाऽनुष्ठेयत्वेन संकीर्त्यते; विद्यास्तुत्यर्थं त्वनयोः संकीर्तनम् । इत्थं महाभागा विद्या, यत्सामर्थ्यादस्य विदुषः सुकृतदुष्कृते संसारकारणभूते विधूयेते, ते चास्य सुहृद्दुहृत्सु निविशेते इति । स्तुत्यर्थं चास्मिन्संकीर्तने हानानन्तरभावित्वेनोपायनस्य कचिच्छ्रुतत्वादप्यत्रापि हानश्रुतावुपायनानुवृत्तिं मन्यते स्तुतिप्रकर्षलाभाय । सुप्रसिद्धा चार्थवादान्तरापेक्षाऽर्थवादान्तरप्रवृत्तिः—‘एकविंशो वा इतोऽसावादित्यः’ (छा० २।१०।५) इत्येवमादिषु । कथं हीहैकविंशताऽऽदित्यस्याभिधीयेत, अनपेक्ष्यमाणेऽर्थवादान्तरे—‘द्वादश मासाः पञ्चर्तवस्त्रय इमे लोका असावादित्य एकविंशः’ इत्येतस्मिन् ? तथा ‘त्रिष्टुभौ भवतः सेन्द्रियत्वाय’ इत्येवमादिवादिषु ‘इन्द्रियं वै त्रिष्टुप्’ इत्येवमाद्यर्थवादान्तरापेक्षा दृश्यते । विद्यास्तुत्यर्थत्वाच्चास्योपायनवादस्य, कथमन्यदीये सुकृतदुष्कृते अन्यैरुपेयेते इति नातीवाभिनिवेष्टव्यम् । उपायनशब्दशेषत्वादिति तु शब्दशब्दं समुच्चारयन्स्तुत्यर्थमेव हानावुपायनानुवृत्तिं सूचयति । गुणोपसंहारविवक्षायां ह्युपायनार्थस्यैव हानावनुवृत्तिं ब्रूयात् । तस्माद्गुणोपसंहारविचारप्रसङ्गेन स्तुत्युपसंहारप्रदर्शनार्थमिदं सूत्रम् । कुशाच्छन्दस्तुत्युपगानवदित्युपमोपादानम् । तद्यथा भाल्लविनाम्—

भामती ।

किंतु स्तुत्यर्थं सिद्धतया संकीर्त्यते, तदसति बाधके देवताधिकरणन्यायेन शब्दतः प्रतीयमानं परित्यक्तुमशक्यम् । तथा च विधूतयोः सुकृतदुष्कृतयोर्निर्गुणायां विद्यायामश्वरोमादिवर्त्तिकं भवत्वित्याकाङ्क्षायां न तावत्प्रायश्चित्तेनैव तद्विलयसंभवस्तथा सत्यश्वरोमराहुदृष्टान्तानुपपत्तेः । न जात्वश्वरोमराहुमुखयोर्विलयनमस्ति, अपि त्वश्वचन्द्राभ्यां विभागः । न च नष्टे विधूननप्रमोचनार्थसंभवः । तस्मादर्थवादापेक्षायां शब्दसंनिधिकृतोऽपि विशेष उपायनं बुद्धौ संनिधापयितुं शक्नोत्यपेक्षां पूरयितुमिति निर्गुणापि विद्या हानोपायानाभ्यां स्तोतव्या । स्तुतिप्रकर्षस्तु प्रयोजनं न प्रमाणम्; अप्रकर्षेऽपि स्तुत्युपपत्तेः । न चार्थवादान्तरापेक्षाऽर्थवादान्तराणां न दृष्टा । न च तैर्न पूरणमित्याह—सुप्रसिद्धा चेति । विद्यास्तुत्यर्थत्वाच्चास्योपायनवादस्येति । यद्यप्यन्यदीये अपि सुकृतदुष्कृते अन्यस्य फलं प्रयच्छतः, यथा पुत्रस्य श्राद्धकर्म पितृस्तुतिं, यथा च पितुर्वैश्वानरीयेष्टिः पुत्रस्य, नार्यांश्च सुरापानं भर्तुर्नरकम्; तथाप्यन्यदीये अपि सुकृतदुष्कृते साक्षादन्यस्मिन्न संभवत इत्याशयेन शङ्का । फलतः प्राप्त्या स्तुतिरिति परिहारः । गुणोपसंहारविवक्षायामित्यपि न स्वरूपतः सुकृतदुष्कृतसंचाराभिप्रायम् । ननु विद्यागुणोपसंहाराधिकारे कोऽयमकाण्डे स्तुत्यर्थविचार इति शङ्कासुपसंहरन्नपाकरोति—तस्माद्गुणोपसंहारविचारप्रसङ्गेनेति । विद्यागुणोपसंहारप्रसङ्गतः स्तुतिगुणोप-

वेदान्तकल्पतरुः ।

वद्विधूतयोरिति योजना । यदप्युक्तं हाने उपायनं नावश्यकमिति, तत्राह—न तावत्प्रायश्चित्तेनेति । न केवलमश्वरोमदृष्टान्तात् सुकृतादिविलयाभावः, किं तु विधूय प्रमुच्येति श्रुतिभ्यामपीत्याह—न च नष्ट इति । शब्दसन्निधिकृतोऽपि विशेष इति । हानोपायनशब्दयोः कौषीतकिशाखायां सन्निधिरस्ति तत्कृतो विशेष इत्यर्थः । यद्यश्वरोमदृष्टान्ताद्विधूतयोः सुकृतदुष्कृतयोः परत्रावस्थानसापेक्षत्वादप्यत्र हानसन्निधौ श्रुतमुपायनं केवलहानश्रवणेऽप्यपेक्षितत्वादायातीति व्याख्यायते, कथं तर्हि भाष्यकारः स्तुतिप्रकर्षलाभायेति स्तुतिप्रकर्षमुपायनोपसंहारकल्पकं प्रमाणमाचष्टे ? अत आह—स्तुतिप्रकर्षस्त्विति । स्तुतिर्हि विद्यायाः कार्या, सा च केवलश्रुतहानेनाप्युपपद्यते । एवं हि प्रकर्षोऽपेक्ष्येत यद्यप्रकर्षे स्तुतिर्न स्यात्तच्च नास्ति, तस्मात्प्रमाणासिद्धस्योपायनोपसंहारस्य प्रयोजनं भाष्ये उक्तमित्यर्थः । भाष्ये केनापि प्रकारेण पुरुषान्तरे सुकृतदुष्कृतयोरसङ्क्रान्तिरङ्गीकृतेति भाति, तच्चायुक्तम्, फलद्वारेण सङ्क्रान्तिसंभवादित्याशङ्क्याह—यद्यपीति । वैश्वानरीयेष्ट्यधिकरणं द्वितीयसूत्रेऽनुक्रान्तम् । भाष्ये अतीवशब्दः सुकृतादिस्वरूपपरः । स्तुत्यर्थत्वाच्चेति भाष्यस्य चान्यत्र विद्यासामर्थ्यात्सुकृतदुष्कृतफलसंचाररूपमोक्षाभिधानेन विद्यास्तुत्यर्थत्वादित्यर्थः । गुणोपसंहारविवक्षायामुपायनार्थस्यैवानुवृत्तिं ब्रूयादिति भाष्येऽप्युपायनार्थशब्देन सुकृतदुष्कृतस्वरूपोपायनं विवक्षितं फलतः उपायनस्योक्तत्वादित्यभिप्रेत्याह—न स्वरूपत इति । संचार इत्यभिप्रायमितीतिशब्दोऽप्याहर्तव्यः । स्तुतिगुणेति । स्तुत्युपयोगी गुणः सुकृतदुष्कृतयोः परत्र संचारः, तदुपसंहारो विचारितो यद्यपि स नोपास्य इत्यर्थः । कुशशब्दो हि न स्त्रीलिङ्गः; अस्त्री

कल्पतरुपरिमलः ।

हानौ तूपायनशब्दशेषत्वात् कुशाच्छन्दस्तुत्युपगानवत्तदुक्तम् ॥ २६ ॥ परत्रावस्थानसापेक्षत्वादिति । अवश्यं हि कुतश्चित्प्रहीणं किंचिदुपैति, यथाऽश्वात्प्रहीणं रोमवृन्दं भूप्रदेशमिति हानस्योपायनापेक्षा, विद्यमानयोः

“कुशा वानस्पत्याः स्थ ता मा पात” इत्येतस्मिन्निगमे कुशानामविशेषेण वनस्पतियोनित्वेन श्रवणे शाखायनिनामौदुम्बराः कुशा इति विशेषवचनादौदुम्बर्यः कुशा आश्रीयन्ते । यथा च क्वचिद्देवासुरच्छन्दसामविशेषेण पौर्वापर्यप्रसङ्गे ‘देवच्छन्दांसि पूर्वाणि’ इति पैङ्गायानान्प्रतीयन्ते । यथा च षोडशस्तोत्रे केषांचित्कालाविशेषप्राप्तौ ‘समयाध्युषिते सूर्ये’ इत्यर्चाश्रुतेः कालविशेषप्रतिपत्तिः । यथैव चाविशेषेणोपगानं केचित्समामनन्ति विशेषेण भाल्लविनः । यथैतेषु कुशादिषु श्रुत्यन्तरगतविशेषान्वयः, एवं हानावप्युपायनान्वय इत्यर्थः । श्रुत्यन्तरकृतं हि विशेषं श्रुत्यन्तरेऽनभ्युपगच्छतः सर्वत्रैव विकल्पः स्यात् । स चान्याय्यः सत्यां गतौ । तदुक्तं द्वादशलक्षण्याम्—‘अपि तु वाक्यशेषत्वादितरपर्युदासः स्यात्प्रतिषेधे विकल्पः स्यात्’ इति ॥

भामती ।

संहारो विचारितः । प्रयोजनं चोपासके सौहार्दमाचरितव्यं न त्वसौहार्दमिति । छन्द एवाच्छन्द आच्छादनादाच्छन्दो भवति । यथैव चाविशेषेणोपगानमिति । ऋत्विज उपगायन्तीत्यविशेषेणोपगानमृत्विजाम् । भाल्लविनस्तु विशेषेण नाध्वर्युरुपगायतीति । तदेतज्जाल्लविनां वाक्यमृत्विज उपगायन्तीत्येतच्छेषं विज्ञायते । एतदुक्तं भवति—अध्व-
र्युवर्जिता ऋत्विज उपगायन्तीति । कस्याप्युनरेव व्याख्यायते । ननु स्वतन्त्राण्येव सन्तु वाक्यानीत्यत आह—श्रुत्य-
न्तरकृतमिति । अष्टदोषदुष्टविकल्पप्रसङ्गभयेन वाक्यान्तरस्य वाक्यान्तरशेषत्वमत्रभवतो जैमिनेरपि संमतमित्याह—
तदुक्तं द्वादशलक्षण्याम् । ‘अपि तु वाक्यशेषः स्यादन्याय्यत्वाद्विकल्पस्य विधीनामेकदेशः स्यात्’ इत्येतदेव सूत्रमर्थद्वारेण पठति—अपि तु वाक्यशेषत्वादितरपर्युदासः स्यात्प्रतिषेधे विकल्पः स्यात्स चान्याय्य इति शेषः । एवं किल श्रूयते—‘एष वै सप्तदशः प्रजापतिर्यज्ञे यज्ञेऽन्वायत्त’ इति । ततोऽनुयाजेषु येयजामहं करोतीति ।

वेदान्तकल्पतरुः ।

कुशमित्यमरसिंहेनानुशिष्टत्वाद्, अतस्तदविरोधेन सूत्रेण पदं छिनत्ति—आच्छन्द इति । आहुपसर्गस्यार्थमाह—आच्छा-
दनादिति । अनुष्ठातारं पापादाच्छादयतीति आच्छन्द इत्यर्थः । श्रूयते हि छादयन्ति हि वा एनं छन्दांसि पापात्कर्मण इति । अत्र समिधः कुशा इत्युच्यन्ते । औदुम्बरा इति विशेषणात्समिधाची कुशाशब्दोऽन्य एव स्त्रीलिङ्ग इति लिङ्गानभिज्ञानाद्वाचस्पतिः पदं चिच्छेदेति—केचित् । तदतिमन्दम् ; अनेकशब्दत्वस्यान्याय्यत्वात् । कुशसंबन्धात् समिधो कुशाशब्दस्य तु लाक्षणिकलोपपत्तेः, यज्ञसंबन्धादिव गार्हपत्ये इन्द्रशब्दस्य । यदि तु कस्याचिच्छ्रुतावौदुम्बर्य इति प्रयोगः स्यात्तर्हि स छान्दसो भवेद्भाष्ये च तस्यानुकारमात्रम् । तस्मात्—पदवाक्यप्रमाणाब्धेः परं पारमुपेयुषः । वाचस्पतेरित्यर्थेऽप्यबोध इति साहसम् ॥ १ ॥

विकल्पपरिहारार्थं वाक्यस्य पर्युदासार्थत्वमाह—तदेतदिति । अष्टदोषा विकल्पस्य, तदभावो नास्तीति (व्या. अ. ३।२।७) इत्यत्र दर्शिताः । पर्युदासाधिकरणविषयमाह—एवमिति । “आश्रावयेति चतुरक्षरम् अस्तु श्रौषडिति चतुरक्षरं यजेति व्यक्षरं येयजामहे इति पञ्चाक्षरं व्यक्षरो वषट्कार एष वै” इति सप्तदशाक्षरो मन्त्रगणः प्रजापतित्वेन स्तूयते; प्रजापतेरपि सप्तद-
शकलिङ्गशरीरसमष्टिरूपत्वात् । यज्ञे यज्ञेऽन्वायत्तोऽनुगत इत्यनारभ्यवादेन वाक्येन सर्वयज्ञेषु मन्त्रगणो विनियुक्तः । तत्र यदि नानुयाजेष्वित्यर्थं प्रतिषेधः तर्हि विधिप्रतिषेधसन्निपाताद्विकल्पः स्यात् । अथ पर्युदासः ततो विधेरेव वाक्यशेषः सन्ननुयाजाति-

कल्पतरुपरिमलः ।

सुकृतदुष्कृतयोः फलजननावश्यम्भावादपि तदपेक्षाऽस्तीति भावः । समिध इति । उद्गातृणां प्रस्तावकर्मणि स्तोत्रसंख्या-
गणनार्था दारुशलाकाविशेषा इत्यर्थः । औदुम्बरा इति विशेषणादिति । अनेन शाखायनिनाखायां कुशाशब्दः पुल्लिङ्ग इति सूचितम् । स्त्रीलिङ्गत्वे लौदुम्बर्य इति स्यात् । यदि तु कस्यांचिदिति । औदुम्बर्य इति भाष्यप्रयोगं दृष्ट्वा तदनुकार्यश्रुत्युच्यते । पर्युदासाधिकरणविषयमाहेति । ननु—न दीक्षिताधिकरणसिद्धान्तसूत्रं भाष्यकारैः पठितं, तत्किमिति टीकाकारैः पर्युदासाधिकरणसिद्धान्तसूत्रमत्र पठितमापाद्य पर्युदासाधिकरणमनुक्रम्यते ? किमिति च तदनु-
मोदनमाचार्यैः क्रियते ? इत्थं हि न दीक्षिताधिकरणम् । दीक्षितो न जुहोतीति ज्योतिष्टोमप्रकरणान्नातं वाक्यं कलथं पुरु-
षार्थसाधारण्येन सर्वेषामपि होमाना प्रतिषेधकम्, अथवा कलथेषु प्रत्यक्षशिष्टान् विहायातिदेशप्राप्तानां कलथानां पुरु-
षार्थानां च होमानां प्रतिषेधकमिति पूर्वपक्षेऽप्यग्निहोत्रादिहोमानां स्वस्वविधिभिः क्रतुमध्ये कर्तव्यतया न दीक्षितवचनेना-
कर्तव्यतया च पर्युदासाधिकरणपूर्वपक्षन्यायेन प्रतिषेधाङ्गीकारे विकल्पः स्यात्, तत्परिहाराय न दीक्षितवाक्यस्याग्निहोत्रा-
दिवाक्यशेषत्वमभ्युपगम्य नञः पर्युदासवृत्तिराश्रयणीया, तेनादीक्षितो यावज्जीवमग्निहोत्रं जुहोतीत्यग्निहोत्रादिवाक्याना-
मर्थः संपद्यत इति । तदेव चाधिकरणं प्रदेशान्तरस्थवाक्यस्य प्रदेशान्तरस्थवाक्यशेषतायां प्रसाधनीयत्वेन प्रस्तुतायां

अथवा—एताखेव विधूननश्रुतिष्वेतेन सूत्रेणैतच्चिन्तयितव्यम्—किमनेन विधूननवचनेन सुकृतदुष्कृतयोर्हानमभिधीयते ? किं वाऽर्थान्तरमिति । तत्र चैवं प्रापयितव्यम्—न हानं विधूननमभिधीयते, 'धूञ् कम्पने' इति स्मरणात्, दोधूयन्ते ध्वजाग्राणीति च वायुना चाल्यमानेषु ध्वजाग्रेषु प्रयोगदर्शनात्; तस्माच्चालनं विधूननमभिधीयते । चालनं तु सुकृतदुष्कृतयोः कंचित्कालं फलप्रतिबन्धनादित्येवं प्रापय्य प्रतिवक्तव्यम् । हानावेवैष विधूननशब्दो वर्तितुमर्हति । उपायनशब्दशेषत्वात् । न हि परपरिग्रहभूतयोः सुकृतदुष्कृतयोरप्रहीणयोः परैरुपायनं संभवति । यद्यपीदं परकीययोः सुकृतदुष्कृतयोः परैरुपायनं नाज्ञसं संभाव्यते; तथापि तत्संकीर्तनात्तावत्तदानुगुण्येन हानमेव विधूननं नामेति निर्णेतुं शक्यते । कचिदपि चेदं विधूननसंनिधावुपायनं ध्रूयमाणं कुशाच्छन्दस्तुत्युपगानवद्विधूननश्रुत्या सर्वत्रापेक्षमाणं सार्वत्रिकं निर्णयकारणं संपद्यते । न च चालनं ध्वजाग्रवत्सुकृतदुष्कृतयोर्मुख्यं संभवति, अद्रव्यत्वात् । अश्वश्च

भामती ।

तदन्नानारभ्य कंचिद्यज्ञं यज्ञेषु येयजामहकरणमुपदिष्टम् । तदुपदिश्य चाज्ञातं नानुयाजेष्विति । तत्र संशयः—किं विधिप्रतिषेधयोर्विकल्प उत पर्युदासोऽनुयाजवर्जितेषु येयजामहः कर्तव्य इति । मा भूदर्थप्राप्तस्य शास्त्रीयेण निषेधेन विकल्पः । इष्टं हि तादात्विकीमस्य सुन्दरतां गमयति नायतौ दोषवत्तां निषेधति । तस्य तत्रौदासीन्यात्; निषेधशास्त्रं तु तादात्विकं सौन्दर्यमबाधमानमेव प्रवृत्त्यनुमुखं नरं निवारयदायत्यामस्य दुःखफलत्वमवगमयति । यथाह 'अकर्तव्यो दुःखफलः' इति । ततो रागतः प्रवृत्तमप्यायत्यां दुःखतो विभ्यतं पुरुषं शक्नोति निवारयितुमिति बलीयान् शास्त्रीयः प्रतिषेधो रागतः प्रवृत्तेरिति न तथा विकल्पमर्हति । शास्त्रीयौ तु विधिनिषेधौ तुल्यबलतया षोडशिग्रहणवद्विकल्पेते । तत्र हि विधिदर्शनात्प्रधानस्योपकारभूयस्त्वं कल्प्यते । निषेधदर्शनाच्च वैगुण्येऽपि फलसिद्धिरवगम्यते । यथाह—'अर्थप्राप्तवदिति चेन्न तुल्यत्वादुभयं शब्दलक्षणम्, इति । न च वाच्यं यावद्यजतिषु येयजामहकरणं यजतिसामान्यद्वारेणानुयाजं यजतिविशेषमुपसर्पति तावदनुयाजगतेन निषेधेन तन्निषिद्धमिति शीघ्रप्रवृत्तेः सामान्यशास्त्राद्विशेषनिषेधो बलवानिति; यतो भवत्वेवंविधिषु ब्राह्मणेभ्यो दधि दीयतां तत्र कौण्डिन्यायेति । तत्र तत्रविधिर्न दधिविधिमपेक्षते प्रवर्तितुमिह तु प्राप्तिपूर्वकत्वात्प्रतिषेधस्य येयजामहस्य चान्यतोऽप्राप्तेस्तन्निषेधेन निषेध्यप्राप्त्यै तद्विधिरपेक्षणीयः । न च—सापेक्षतया निषेधाद्विधिरिव बलीयानित्यतुल्यशिष्टतया न विकल्पः, किं तु निषेधस्यैव बाधनमिति—सांप्रतम्; तथा सति निषेधशास्त्रं प्रमत्तगीतं स्यात् । न च तद्युक्तम्; तुल्यं हि सांप्रदायिकम् । न च "न तौ

वेदान्तकल्पतरुः ।

रिक्तयागेषु येयजामहविधिपरः स्यात्, तदर्थं संशयमाह—तत्रेति । ननु प्रतिषेधेऽपि कथं विकल्पप्राप्तिः ? प्रतिषेधस्य प्रतिषेध्यं प्रति प्रबलत्वाद् भुजङ्गायाहुर्लिर्न देयेतिवदिति शङ्कां निराकुर्वन्पूर्वपक्षमाह—मा भूदित्यादिना । अर्थप्राप्तस्य भ्रमगृहीतविषयसौन्दर्यसामर्थ्यात् प्राप्तस्य शास्त्रीयेण निषेधेन विकल्पो मा भूत् । अत्र कारणमाह—इष्टं हीति । तात्कालिकश्रेयःसाधनत्वं प्रत्यक्षबोधितं, प्रतिषेधेन तु कालान्तरीयदुरितहेतुत्वं ज्ञाप्यत इति विषयभेदेन तुल्यार्थोपनिपाताभावाच्च विकल्प इत्यर्थः । तर्हि कथं बाध्यबाधकभावस्तत्राह—आयत्यां भविष्यत्काले दुःखतो विभ्यतमिति । यदिदानीं प्रवृत्तस्य सुखं दृश्यते तत्तुल्यमेव चेदुःखं कालान्तरे भवेत्, तर्हि व्यर्थोऽयं प्रतिषेधः; प्रवृत्तेर्दुःखकरत्ववन्निवृत्तेरपि सुखविगमे हेतुत्वात् । ततश्च दृष्टानुखादधिकं दुःखमस्तीति प्रतिषेधेन गमिते सत्यास्तिकानां प्रवृत्तेरुपरमात् प्रतिषेधस्य फलतो बाधकत्वमित्यर्थः । ननु कथं षोडशिग्रहणाग्रहणयोर्विकल्पः ? अकरणेऽपि क्रतूपकारसिद्धौ करणवैयर्थ्यादत आह—तत्र हीति । उपकारभूमार्थिनोऽनुष्ठानमुपकारमात्रार्थिनोऽननुष्ठानमिति विकल्प इत्यर्थः । शास्त्रीयविविधनिषेधयोस्तुल्यबलत्वमित्यत्र जैमिनीयं सूत्रमुदाहरति—यथाऽऽहेति । तुल्यहेतुत्वादिति । प्रतिषेध्यप्राप्तेः प्रतिषेधस्य च तुल्यप्रमाणकत्वादित्यर्थः । तदेव दर्शयति—उभयं प्रवृत्तितत्प्रतिषेधरूपं शब्दलक्षणं शब्दप्रमाणकमित्यर्थः । शास्त्रीयत्वेऽपि विधिनिषेधयोः सामान्यविशेषविषयत्वेनातुल्यबलत्वमाशङ्क्याह—न च वाच्यमिति । यजतिषु यागेषु येयजामहकरणं यागसामान्यं यावद्विषयीकरोति तावन्निषेधोऽनुयाजे यागविशेष एव येयजामहानुष्ठानं निषेधति । निषिद्धं च विधे सामान्यद्वारा विशेषसक्रान्तिर्निरुध्यते इति न च वाच्यम्; कुत ? अत आह—यत इति । विध्योर्हि सामान्यविशेषविषययोर्विधिवर्तमानं; परस्पर निरपेक्षत्वाद्, निषेधस्तु विधिप्राप्तं निषेधद् विशेषविषयोऽपि न विधेरधिकबलः; प्राप्तिसापेक्षत्वेन विध्युपजीवित्वादित्यर्थः । तर्हि विधिरिव निषेधेनोपजीव्यत्वात्प्रबलः स्यात्, तथा च कथं विकल्पावकाशस्तत्राह—न च सापेक्षतयेति । अनन्यगतिकत्वाच्चिषेधस्य विधिना तुल्यबलत्वं कल्प्यमित्यर्थः । ननु नानन्यगतित्वमर्थवादत्वेन गतिसम्भवादित्याशङ्क्याह—न च न ताविति । तावाज्यभागौ पशौ न करोति इति दर्शपूर्णमासयोः

१ तुल्यत्वादिति प्रतीकं मूले दृश्यते, सर्वेष्वपि पुस्तकेषु तथा दर्शनेन स एवात्र पाठः स्थापितः ।

भामती ।

पशौ करोती”तिवदर्थवादता, असमवेतार्थत्वात् । पशौ हि नाज्यभागौ स्त इत्युपपद्यते । न चात्र तथा येयजामहा-
भावः, यजतिषु येयजामहविधानात्, अनुयाजानां च तद्भावात् । न च पर्युदासस्तदाऽननुयाजेष्विति कात्यायनमतेन
नियमप्रसक्तेः । तस्माद्विहितप्रतिषिद्धतया विकल्प इति प्राप्तम् । एवं प्राप्त उच्यते—युक्तं षोडशिग्रहणाग्रहणयोर्विकल्प
इति । न हि तत्रान्या गतिरस्ति । तेनाष्टदोषदुष्टोऽपि विकल्प आश्रीयते, पक्षेऽपि प्रामाण्यान्माभूत्प्रमत्तगीततेति, इह तु
पर्युदासेनाप्युपपत्तौ संभवन्त्यामन्याय्य विकल्पाश्रयणमयुक्तम् । एवं हि तदा नञः संबन्धोऽननुयाजेषु यजतिष्वनु-
याजवर्जितेषु येयजामहः कर्तव्य इति । किमतो यद्येवम् । एतदतो भवति—नानुयाजेष्वित्येतद्वाक्यमपरिपूर्णं
साकाङ्क्षं पूर्ववाक्यैकदेशेन संभन्स्यते यदेतद्येयजामहं करोतीत्येतन्नानुयाजेषु यावदुक्तं स्यादननुयाजवर्जितेष्विति ताव-

वेदान्तकल्पतरुः ।

श्रूयते । तथा क्वचित्पशुप्रकरणेऽपि । पशुप्रकरणस्थं तु वाक्यमतिदेशवाक्यं प्रति शेषत्वेन पर्युदासः यत्प्रकृतिवत्पशौ
कर्तव्यं तदाज्यभागवर्जमिति । दर्शपूर्णमासप्रकरणगतं तु वाक्यं ज्योतिष्टोमगतद्वादशोपसत्तावाक्यवत् पशुगताज्यभागाभा-
वानुवादद्वारेणार्थवादः । पशावप्याज्यभागौ न क्रियेते । तौ पुनर्दर्शपूर्णमासयोः क्रियेते । तस्मात्प्रशस्तौ दर्शपूर्णमासाविति ।
नैवमिहार्थवादः । हेतुमाह—असमवेतेति । उदाहरणे तु समवेतार्थत्वेन वैषम्यमाह—पशौ हीति । उपपद्यतेऽ-
र्थवादतेलुपपन्नः । असमवेतार्थत्वादित्येतद्विशृणोति—न चात्रेति । अस्तु तर्हि पर्युदासत्वं गतिर्नेत्याह—न च
पर्युदास इति । नानुयाजेष्वित्ययं यदि पर्युदासः स्यात्तदा सुबन्तेन नजो योगात्समासः स्यात्कात्यायनेन समास-
नियमस्य स्मृतत्वादित्यर्थः । न हि तत्रान्येति । विधिनिषेधयोरुभयोरपि विशेषनिष्ठत्वात् पर्युदाससंभव इत्यर्थः । ननु
पर्युदासेऽपि किमिति न विकल्पः स्यात् ? अनुयाजवर्जितेष्वित्युक्ते येयजामहस्यानुयाजविच्छेदप्रतीतेः सामान्यविधिना च
सबन्धप्रतीतेरिति शङ्कते—किमत इति । परिहरति—एतदिति । अनुयाजव्यतिरिक्तेष्वित्युक्ते के त इति न ज्ञायन्ते
ततोऽपर्यवसितं वाक्यं येऽनुयाजादन्ये ते यागा इति पर्यवसातुं पूर्ववाक्यमपेक्षते, न पृथक् पर्यवस्यतीति न विकल्प

कल्पतरुपरिमलः ।

दृष्टान्तत्वेनोदाहर्तुं युक्तं न पर्युदासाधिकरणमिति—चेत्, उच्यते; न दीक्षितवाक्ये प्रतिषेधाश्रयणे वस्तुतो विकल्पो न
प्रसज्यते, होमनिषेधः क्रत्वर्थो होमः पुरुषार्थ इति विधिनिषेधयोर्विषयभेदात् । उभयोरपि कत्वर्थत्वेन विषयैक्ये हि षोड-
शिग्रहणाग्रहणरीत्या तयोरन्यतरस्य यस्य कस्यचित्परिग्रहेऽपि कतोः सादृण्याद्विकल्पो भवेत्, इह तु होमनिषेध एव
क्रत्वर्थ इति होमपक्षे कतोवैगुण्याद्विकल्पस्य न प्रसक्तिः । कृत्वा चिन्तया तु तत् सूत्रं प्रवृत्तम् । यदि प्रतिषेधाश्रयणे
विकल्पः प्रसज्यते, तदा न दीक्षितवाक्यस्याग्निहोत्रादिवाक्यशेषत्वमङ्गीकृत्यापि सुपरिहरणीयम् । किञ्चित्प्रकरणान्तस्यैकस्य
शब्दस्य प्रदेशान्तरआम्रातानेकवाक्यशेषभावादपि पापीयान् विकल्प इति न्यायं व्युत्पादयितुम् । अतः पर्युदासाधिकरण-
पूर्वपक्षे एव वस्तुतो विकल्पप्राप्तिरिति तदधिकरणसिद्धान्तसूत्रमेवात्र पठितव्यमित्याशयेन टीकाकारैर्भाष्यमन्यथा कृतम् ;
आचार्यैश्च तदनुमोदितम् । भाष्यकाराणां त्वयमाशयः—प्रतिषेधपक्षे विकल्पो भवत्येव । अग्निहोत्राद्यनुष्ठाने सोम-
यागवैकल्यं तदनुष्ठाने यावज्जीवाग्निहोत्रसकल्पवैकल्यमित्यन्यतरवैकल्याभ्युपगमेनाग्निहोत्रज्योतिष्टोमानुष्ठानस्य तयोर्वैकल्यं
विना गत्यन्तराभावात् । किञ्च चोदकप्राप्तकत्वार्थहोमप्रतिषेधे पर्युदासाधिकरणपूर्वपक्षन्यायेन प्रत्यक्षमिष्टहोमप्रतिषेधे च चतु-
र्विंशन्मन्त्रप्रतिषेधन्यायेनानिवार्यो विकल्पः । यदि च विकल्पप्रसक्त्यभावेऽपि प्रदेशान्तरस्थवाक्यशेषभावेन तदन्वयादपि
विकल्पः पापीयानिति न्यायव्युत्पादनार्थं न दीक्षिताधिकरणं स्यात्, तदा सुतरा तदधिकरणसूत्रोदाहरणं प्रकृतोपयोगि;
प्रदेशान्तरस्थानां कुशाच्छन्दःस्तुत्युपगानविशेषवाक्यानां हानोपादानोभयविषयवाक्यस्य च प्रदेशान्तरस्थवाक्यशेषभाव
एव युक्तो न विकल्प इत्युपपादयितुं खलुदाहरणमन्विष्यत इति । ननु “न तौ पशौ करोती”त्यर्थवाद इति टीकोक्तमयु-
क्तम्, पूर्वमीमांसकैः खल्वपूर्वं चार्थवादः स्यात् (जै. अ. १० पा. ८ सू. ५)दित्यधिकरणे “न तौ पशौ करोती”ति पशा-
वाज्यभागयोः प्रतिषेधार्थः, न तु दार्शपौर्णमासिकाज्यभागस्तुल्यार्थोऽनुवादः, पशावाज्यभागप्रतिषेधस्याप्राप्तत्वात्, अधिक-
रणं तु न सोमेऽध्वर इत्येतद्विषयम् । तदित्यम् । अयं प्रतिषेधोऽर्थवादो वेति सशये सोमाङ्गेषु दीक्षणीयादिषु चोदकप्राप्त-
योरज्यभागयोरयं प्रतिषेधः “तस्यैकशतं प्रयाजानूयाजा” इत्यत्र दीक्षणीयाद्यङ्गानां प्रयाजानूयाजानामिव तथाभूतयोरज्य
भागयोरपि सोमसंबन्धित्वेन कीर्तनोपपत्तेरिति प्राप्ते तथा सति “न तौ पशौ करोती”त्येतद्वैयर्थ्यं स्यात्; न सोमेऽध्वर
इत्यत एव दीक्षणीयादिवत्सोमाङ्गे अग्नीषोमीयपशौ तद्विकृतिषु सवनीयादिषु चाज्यभागप्रतिषेधत्वाभावात् । अतस्तौ न पशावि-
त्यस्यायं प्रतिवस्तूपमाविधया दृष्टान्तसमर्पणेन तुल्यार्थोऽर्थवाद इति । तस्मादयुक्तं “न तौ पशावि”त्यस्य टीकोक्तमर्थवाद-
मित्याशङ्क्याह—तथा क्वचित्पशुप्रकरणेऽपीति । अयमाशयः—न तौ पशौ करोतीति पशुप्रकरणेऽपि किञ्चिद्वाक्यं

रोमाणि विधुन्वानस्त्यजत्रजः सहैव तेन रोमाण्यपि जीर्णानि शातयति । 'अश्व इव रोमाणि विधूय पापम्' (छा० ८।१३।१) इति च ब्राह्मणम् । अनेकार्थत्वाभ्युपगमाच्च धातूनां न स्वरण-विरोधः । तदुक्तमिति व्याख्यातम् ॥ २६ ॥ इति पञ्चदशं हान्यधिकरणम् ॥

भामती ।

दुक्तं भवति नानुयाजेष्विति । तथा च यजतिविशेषणार्थत्वादननुयाजविधिरेवायमिति प्रतिषेधाभावाच्च विकल्पः । न चाभियुक्ततरपाणिनिविरोधे कात्यायनस्य सद्वादित्वं नित्यसमासवादिनः संभवति । स हि विभाषाधिकारे समासं शास्ति । तस्मादननुयाजवर्जितेषु येयजामहविधानमिति सिद्धम् ॥

वर्णकान्तरमाह—अथ वैतास्विति । यथा हि सुकृतदुष्कृतयोरमूर्तयोः कल्पनं नाज्ञसं मूर्त्यनुविधायित्वात्कम्पस्य, तथाऽन्यदीययोरन्यत्र संचारोऽप्यनुपपन्नोऽमूर्तत्वादेव । तस्माद्यत्र विधूननमात्रं श्रुतं, तत्र कम्पनेन वरं स्वकार्यारम्भाच्चालनमात्रमेव लक्ष्यतां, न तु ततोऽपगत्याऽन्यत्र संचारः; कल्पनागौरवप्रसङ्गात् । तस्मात्स्वकार्यारम्भाच्चालनं विधूननमिति प्राप्तेऽभिधीयते—यत्र तावदुपायनश्रुतिस्तत्रावश्यं त्यागो विधूननं वक्तव्यम् । क्वचिदपि चेद्विधूननं त्यागे वर्तते तथा सत्यन्यत्रापि तत्रैव वर्तितुमर्हति । एव हि न वर्तते यदि विधूननमिह मुख्यं लभ्येत । न चैतदस्ति; तत्रापि स्वकार्याच्चालनस्य लक्ष्यमाणत्वात्, न च प्रामाणिकं कल्पनागौरव लोहगन्धितामाचरति । अपि चानेकार्थत्वाद्धातूनां त्यागेऽपि विधूयेति मुख्यमेव भविष्यति; प्राचुर्येण त्यागेऽपि लोके प्रयोगदर्शनात्, विनिगमनाहेतोरभावात्, गणकारस्य चोपलक्षणत्वेनाप्यर्थनिर्देशस्य तत्र निर्देशनात् । तस्माद्धानार्थ एवात्रेति युक्तम् ॥ २६ ॥ इति पञ्चदशं हान्यधिकरणम् ॥

वेदान्तकल्पतरुः ।

इत्यर्थः । नन्वनुयाजवर्जितेष्वित्युक्ते वर्जनाभिधानाभिषेधत्वमिति, नेत्याह—तथा चेति । पूर्ववाक्ये येयजामहं प्रति शेषित्वेन बोधितानां यागानामननुयाजत्वं विशेषणमज्ञातमनेन ज्ञाप्यत इति विधिशेषत्वान्न प्रतिषेधतेत्यर्थः ॥

अमूर्तयोः सुकृतदुष्कृतयोश्चालनाऽनुपपत्तेः पूर्वपक्षसंभवमाशङ्क्य सिद्धान्तेऽपि साम्यमाह—यथा हीति । ननुपायनं च विधूननं च यत्र कौपीतकयादौ श्रूयते, तत्रोपायनसिद्ध्यर्थं हानमन्यत्र संचार इति वक्तव्यं, तद्वदन्यत्राप्यस्तु, तत्राह—यत्र विधूननमात्रमिति । ननु विधूननशब्दस्य लाक्षणिकत्वाविशेषे किमिति फलारम्भाच्चालनमेव लक्ष्यते ? न पुनरन्यत्र संचार इति, तत्राह—कल्पनागौरवेति । अमूर्तयोः सुकृतदुष्कृतयोः स्वाश्रयादपसरणमन्यत्र चावस्थानमिति विरुद्धार्थ-द्वयलक्षणात् स्वाश्रयस्थयोरेव तयोः फलात् प्रधावनं लघुत्वाल्लक्षणीयमित्यर्थः । उपायनसन्निधौ श्रुतो विधूननशब्दस्तावत्त्यागं लक्षयति, ततोऽन्यत्रापि केवलविधूननशब्दश्रुतौ प्रवृत्तत्वात् सैव लक्षणा बुद्धिस्था भवतीति न स्वफलाच्चालनलक्षणा, तस्या निवृत्तत्वादित्याह—यत्र तावदिति । ननु क्वचिदेन शब्देन योऽर्थो लक्षितः स एव तस्यान्यत्राप्यर्थ इति न नियतं, न ह्यभिरधीत इत्यत्र माणवको लक्षित इत्यभिज्वलतीत्यत्रापि तदर्थता, अत आह—एवं हीति । यदि केवलविधूननशब्दश्रवणे चालनमर्थो लभ्येत, तर्हि प्रयोगान्तरे प्राप्ते लाक्षणिकार्थो न परिगृह्येत, न त्वेतदस्तीति प्राप्त्याग एव लक्ष्यत इत्यर्थः । नन्वस्मिन्पक्षे कल्पनागौरवमुक्तमत आह—न च प्रामाणिकमिति । प्रवृत्तस्य लक्ष्यार्थस्य प्रयोगान्तरेऽपि बुद्धौ सन्निधानं प्रमाणं, तत आयातं प्रामाणिकम् । ननु चालने मुख्यो विधूननशब्दस्त्यागे तु गौण इति, नेत्याह—प्राचुर्येणेति । अवधूत इत्यादौ त्यागे धुनोते. प्रयोगदर्शनादित्यर्थः । अश्वो यथा जीर्णानि रोमाणि विधुनुते त्यजत्येवं पापं विधूय यथा चन्द्रो राहोर्मुखात्प्रमुच्य भास्वरो भवति, एवं धूत्वा शरीरं स्वच्छो भूत्वा ब्रह्मलोकमभिसम्भवासि प्राप्नोमीत्यन्वयः । कृतः सिद्धः न पुनरपूर्वपुण्योपचयेन साध्य आत्मा यस्य स कृतत्मा कृतकृत्य इत्यर्थः । ब्रह्मैव लोको ब्रह्मलोकः ॥ २६ ॥ इति पञ्चदशं हान्यधिकरणम् ॥

कल्पतरुपरिमलः ।

टीकाकारैर्दृष्टमस्ति, तस्याज्यभागवज्ज्यं प्रकृतिवत्कुर्यादिति पर्युदासवृत्त्या प्रकृतिवच्छब्दशेषत्वेनान्वये सति तल्लब्धस्य पशा-वाज्यभागभावस्यानुवादो न तौ पशाविति न सोमे इति सोमे नित्यप्राप्तस्य तदभावस्यानुवादः । उभयमपि विधेयाज्यभा-गस्त्यर्थमिति । एवं च प्रतिषेधपक्षे पशावाज्यभागयोर्विकल्पः, पर्युदासपक्षे नित्यमेव वर्जनमिति विशेषः । यद्यपि दर्शपूर्ण-मासप्रकरणान्नातस्यैव “न तौ पशा”वित्यस्य प्रकरणादुत्कृष्टस्य पर्युदासवृत्त्या पाशुकप्रकृतिवच्छब्दशेषत्वं वक्तुं शक्यम्, प्राभाकरैरपि पर्युदासपक्षं समर्थयमानैस्तथैवोक्तम्, तथापि टीकोक्तमनुवादत्वं पशुप्रकरणे तथाभूतं वाक्यं विना न निर्व-हतीति तत्सद्भावोऽङ्गीकृतः ॥

अवधूतेति । लोके त्यक्तसकलकर्माणमवधूतमाहुः । तत्र धूननस्य त्यागार्थत्वं प्रसिद्धमित्यर्थः । यद्यप्यवधूतशब्दस्योक्ता-र्थपरतायामवधूतकर्मैति प्रयोक्तव्यम्, तथापि विभक्तधनेषु भ्रातृषु विभक्ता भ्रातर इतिवद्भ्रम्यमानत्वादुत्तरपदस्याप्रयोगः ।

१ तत्र सूत्रम् १—हानौ तूपायनशब्दशेषत्वात्कुशाच्छब्दस्तुत्युपगानवत्तदुक्तम् २६ ॥

ब्र० भा० १०२

(१६ अधिकरणम्) सांपराये तर्तव्याभावात्तथा ह्यन्ये ॥ २७ ॥

देवयानेन पथा पर्यङ्कस्थं ब्रह्माभिप्रस्थितस्य व्यध्वनि सुकृतदुष्कृतयोर्वियोगं कौपीतकिनः पर्यङ्कविद्यायामामनन्ति—‘स एतं देवयानं पन्थानमासाद्याग्निलोकमागच्छति’ (कौ० १।३) इत्युपक्रम्य ‘स आगच्छति विरजां नदीं तां मनसैवाऽत्येति तत्सुकृतदुष्कृते विधूनुते’ (कौ० १।४) इति । तर्तिकं यथाश्रुतं व्यध्वन्येव वियोगवचनं प्रतिपत्तव्यमाहोस्विदादावेव देहादपसर्पण इति विचारणायां श्रुतिप्रामाण्याद्यथाश्रुति प्रतिपत्तिप्रसक्तौ पठति सांपराय इति । सांपराये गमन एव देहादपसर्पण इदं विद्यासामर्थ्यात्सुकृतदुष्कृतहानं भवतीति प्रतिजानीते । हेतुं चाचष्टे—तर्तव्याभावादिति । न हि विदुषः संपरेतस्य विद्याया ब्रह्म संप्रेप्सतोऽन्तराले सुकृतदुष्कृताभ्यां किञ्चित्प्राप्तव्यमस्ति, यदर्थं कतिचित्क्षणानक्षीणे ते कल्पयेयाताम् । विद्याविरुद्धफलत्वाच्च विद्यासामर्थ्येन तयोः क्षयः, स च यदैव विद्या फलाभिमुखी तदैव भवितुमर्हति । तस्मात्प्रागेव सन्नयं सुकृतदुष्कृतक्षयः पश्चात्पठ्यते । तथा ह्यन्येऽपि शाखिनस्ताण्डिनः शाठ्यायनिनश्च प्रागवस्थायामेव सुकृतदुष्कृतहानमामनन्ति—‘अथ इव रोमाणि विधूय पापम्’ (छा० ८।१३।१) इति, ‘तस्य पुत्रा दायमुपयन्ति सुहृदः साधुकृत्यां द्विषन्तः पापकृत्याम्’ इति च ॥ २७ ॥

भामती ।

सांपराये तर्तव्याभावात्तथा ह्यन्ये ॥ २७ ॥ ननु पाठकमार्धपथे सुकृतदुष्कृततरणे प्रतीयेते, विद्यासामर्थ्याच्च प्रागेवावगते; तथा शाठ्यायनिनां ताण्डिनां च श्रुतेः, श्रुत्यर्थौ च पाठकमाद्वलीयांसौ, ‘अग्निहोत्रं जुहोति यवागूं पचति’ इत्यत्र यथा । तस्मात्पूर्वपक्षाभावादनारभ्यमेतत् । अत्रोच्यते—नैतत्पाठकममात्रमपि तु श्रुतिस्तत्सुकृतदुष्कृते विधूनुत इति । तदिति हि सर्वनाम तस्मादर्थे सन्निहितपरामर्शकं तस्य हेतुभावमाह । सन्निहितं च यदनन्तरं श्रुतम् । तच्चार्यपथवर्ति विरजानदीमनोऽभिगमनमित्यर्थपथ एव सुकृतदुष्कृतत्यागः । न च श्रुत्यन्तरविरोधः, अर्धपथेऽपि पापविधूनने ब्रह्मलोकसंभवात्प्राक्कालतोपपत्तेः । एवं शाठ्यायनिनामप्यविरोधः । न हि तत्र जीवन्निति वा जीवत इति वा श्रुतम् । तथा चार्धपथ एव सुकृतदुष्कृतविमोकः । एवं च न पर्यङ्कविद्यातस्तत्प्रक्षय इति पूर्वः पक्षः । राद्धान्तस्तु—विद्यासामर्थ्यविधूतकल्मषस्य ज्ञानवत एव उत्तरेण पथा गच्छतो ब्रह्मप्राप्तिर्न चाप्रक्षीणकल्मषस्योत्तरमार्गगमनं संभवति । यथा यवागूपाकात्प्राग्निहोत्रम्; यमनियमाद्यनुष्ठानसहिताया विद्याया उत्तरेण मार्गेण पर्यङ्कस्थब्रह्मप्राप्त्युपायत्वश्रवणात् । अप्रक्षीणपाप्मनश्च तदनुपपत्तेः, विधौ तादृशी कल्मष क्षपयति क्षपितकल्मषं चोत्तरं मार्गं प्रापयतीति कथमर्धपथे कल्मषक्षयः । तस्मात्पाठकमबाधेनार्थक्रमोऽनुसर्तव्यः । ननु न पाठकममात्रमत्र, तदिति सर्वनामश्रुत्या संनिहितपरामर्शादित्युक्तम् । तदयुक्तम्; बुद्धिसंनिधानमात्रमत्रोपयुज्यते नान्यत्, तच्चानन्तरस्येव विद्याप्रकरणाद्विद्याया अपीति समाना श्रुतिरुभयत्रापीति अर्थपाठौ परिशिष्येते । तत्र चार्थौ बलीयानिति । न च ताण्ड्यादिश्रुत्यविरोधः पूर्वपक्षे । अथ इव रोमाणि

वेदान्तकल्पतरुः ।

सांपराये तर्तव्याभावात्तथा ह्यन्ये ॥ २७ ॥ सिद्धं कृत्वा विद्यायाः कर्मक्षयहेतुत्वं हानसन्निधानुपायनोपसंहार उक्तः, इदानीं तदेवासिद्धं मार्गमध्ये श्रूयमाणस्य कर्मक्षयस्य विद्याहेतुकत्वाभावादित्याशङ्क्यते । अग्निहोत्रं जुहोतीत्यत्र पाठादर्थौ बलीयानत एव श्रुतिरतिबलीयसी अर्थादपि तस्या प्रबलत्वादित्यर्थः । ताण्डिना श्रुतिविरोधं परिहरति—अर्धपथेऽपीति । विधूय पापमिति हि ब्रह्मलोकप्राप्तेः प्राक्कालतोच्यते, सा चार्धपथे विधूननेऽप्युपपद्यत इत्यर्थः । एवं शाठ्यायनिनामिति । अर्धपथ एवोपायनसंभवादित्यर्थः । ननु जीवत एव विधूननोपायने, न, एवं श्रुत्यभावादित्याह—न हि तत्रेति । सर्वनामश्रुतेरन्यथासिद्धिमभिधास्यन्पाठकममङ्गकर्मथक्रमं तावदाह—विद्यासामर्थ्येत्यादिना । यवागूपाकस्याग्निहोत्रात्पूर्वकालत्वे सामर्थ्यं होमस्य द्रव्यापेक्षत्वेनावगतम् । विद्यायाः पापक्षयहेतुत्वे किं प्रमाणमित्यत आह—यमनियमादीति । श्रवणात् कौपीतकिशाखायामिति शेषः । यमाद्यङ्गसहिताया विद्याया उत्तरमार्गद्वारेण ब्रह्मलोकप्राप्तिहेतुत्वमस्तु, तावता कथं पापक्षयहेतुत्वमत आह—अप्रक्षीणेति । तदनुपपत्तेः । ब्रह्मलोकमार्गप्राप्त्यनुपपत्तेरित्यर्थः । तादृशीति । यमादिसहितेत्यर्थः । कथमेकस्या विद्याया उभयार्थत्वमत आह—क्षपितेति । ब्रह्मलोकप्रापणार्थमेव पापक्षयं करोतीत्यर्थः । तच्छब्दश्रुतिविरोधमुक्तमनूय निराचष्टे—ननु न पाठेत्यादिना । प्रधानरूपपरामर्शित्वात्सर्वनामो विधौ परामृश्यते, नानन्तरनिर्दिष्टोऽपि विरजानवतिक्रमः । अभ्युपेय तु

छन्दत उभयाविरोधात् ॥ २८ ॥

यदि च देहादपसृप्तस्य देवयानेन पथा प्रस्थितस्यार्थपथे सुकृतदुष्कृतक्षयोऽभ्युपगम्येत, ततः पतिते देहे यमनियमविद्याभ्यासात्मकस्य सुकृतदुष्कृतक्षयहेतोः पुरुषप्रयत्नस्येच्छातोऽनुष्ठानानुपपत्तेरनुपपत्तिरेव तद्धेतुकस्य सुकृतदुष्कृतक्षयस्य स्यात् । तस्मात्पूर्वमेव साधका वस्थायां छन्दतोऽनुष्ठानं तस्य स्यात् । तत्पूर्वकं च सुकृतदुष्कृतहानमिति द्रष्टव्यम् । एवं निमित्तनैमित्तिकयोरुपपत्तिस्ताण्डिशायनश्रुत्योश्च संगतिरिति ॥ २८ ॥ इति षोडशं सांपरायाधिकरणम् ॥

भामती ।

विधूयेति हि स्वतन्त्रस्य पुरुषस्य व्यापारं ब्रूते, न च परेतस्यास्ति स्वातन्त्र्यम्, तस्मात्तद्विरोधः ॥ २७ ॥ छन्दत उभयाविरोधात् । केभ्यश्चित्पदेभ्य इदं सूत्रम् । ननु यथा परेतस्योत्तरेण पथा ब्रह्मप्राप्तिर्भवतीति विद्याफलमेव तस्यैवार्थपथे सुकृतदुष्कृतहानिरपि भविष्यतीति शङ्कापदानि, तेभ्य उत्तरमिदं सूत्रम् । तद्व्याचष्टे—यदि च देहादपसृप्तस्येति । विद्याफलमपि ब्रह्मप्राप्तिर्नापरेतस्य भवितुमर्हति । यथाहुः—नाजनित्वा तत्र गच्छन्तीति । सुकृतदुष्कृतापक्षयस्तु सत्यपि नरशरीरे संभवतीति समर्थस्य हेतोर्यमनियमादिसहिताया विद्याया विद्यमानायाः कार्यक्षेपायोगाद्युक्तो जीवन-एव सुकृतदुष्कृतक्षय इति सिद्धम् । छन्दतः स्वच्छन्दतः स्वेच्छयेति यावत् । स्वेच्छयाऽनुष्ठानं यमनियमादिपहिताया विद्यायाः । तस्य जीवतः पुरुषस्य स्यान्न मृतस्य । तत्पूर्वकं च सुकृतदुष्कृतहानं स्याज्जीवत एव; समर्थस्य क्षेपायोगात् । एवं कारणानन्तरं कार्यात्पादे सति निमित्तनैमित्तिकयोस्तद्भावस्योपपत्तिस्ताण्डिशायनश्रुत्योश्च संगतिः, इतरथा स्वातन्त्र्याभावेनासंगतिरुक्ता स्यात् । तदनेनोभयाविरोधो व्याख्यातः । ये तु परस्य विदुषः सुकृतदुष्कृते कथं परत्र संक्रामत इति शङ्कोत्तरतया सूत्रं व्याचख्युः । छन्दतः संकल्पत इति श्रुतिस्मृत्योरविरोधादेव, न त्वन्नागमगम्येऽर्थे स्वातन्त्र्येण युक्तिर्निवेशनीयेति । तेषामधिकरणशरीरानुप्रवेशे संभवत्यर्थान्तरोपवर्णनमसङ्गतमेवेति ॥ २८ ॥ इति षोडशं सांपरायाधिकरणम् ॥

वेदान्तकल्पतरुः ।

समानश्रुतिरित्युक्तम् ॥ २७ ॥ शङ्काग्रन्थोक्तदृष्टान्ताद्वैषम्यमाह—विद्याफलमपीति । अजनित्वा देवभावेनानुत्पद्येत्यर्थः । स्याज्जीवत एवेत्यत्र ग्रन्थच्छेदः । असङ्गतिरुक्तेति । विधूयेति हि स्वतन्त्रस्य पुरुषस्य व्यापारं ब्रूते इति ग्रन्थे उक्ता याऽसङ्गतिः सा स्यादित्यर्थः । भास्करमतसमुवदति—ये त्विति । छन्दः सकल्पः । विदुषि यः शुभं सकल्पयति तस्य तदीयं शुभं भवति अशुभं संकल्पयतस्तदीयं पापमित्यर्थतया छन्दत इत्येतत्पदं तन्मतेन व्याख्यायोभयाविरोधपदं व्याचष्टे—श्रुतिस्मृत्योरिति । ‘ते नः कृतादकृतादेनसो देवासः पिपृत स्वस्तये’ इति श्रुतिर्भास्करोदाहृता । ते यूयं देवासो देवाः नः अस्मानद्य कृतात्स्वकृतादकृतादन्यकृतादेनसः पापात्पिपृत पालयत स्वस्तये क्षेमायेति श्रुतेरर्थः । अन्यकृतादपि भयश्रुतेरस्यन्यकृतस्य कर्मणोऽन्यत्र प्राप्तिरिति । “प्रियेषु त्वेषु सुकृतमप्रियेषु च दुष्कृतम् । विसृज्य ध्यानयोगेन ब्रह्माप्नोति सनातनम्” इति मनुस्मृतिः । ननु श्रुतिस्मृतिभ्यामपि कथममूर्तयोः सुकृतदुष्कृतयोराश्रयान्तरसंचारस्तत्राह—न त्वत्रेति । एतद्व्याख्यानं दूषयति—तेषामिति । अयं हि विचारो भवन्नपि हानौ लिख्यधिकरणे सगच्छते, नात्र, ततः शङ्कोत्तरत्वेनास्मत्कृतमेव व्याख्यानं भद्रम् । तस्य प्रियाः सुकृतमुपयन्यप्रिया दुष्कृतमिति तदधिकरणोदाहृतवाक्यादेव निर्णीते वृथा च वाक्यान्तरोदाहरणम् । यस्तु केशवेनास्य विचारस्यैवं तदधिकरणसङ्गम उक्तः । विद्वद्वर्तिसुकृतदुष्कृताकर्षणहेतुर्जनानां विदुषि शुभाशुभसंकल्पो जीवत्येव च विदुषि युक्तः, ततश्च जीवदवस्थायामेव विदुषः कर्महान नार्थपथ इति । सोऽसाधुः; मार्गमध्यगतमपि विद्वान्सं प्रति जनानां प्रीत्यप्रीतिसंभवात्तदापि सुकृतादिसंक्रमोपपत्तेरित्यास्ता तावत् ॥ २८ ॥ इति षोडशं सांपरायाधिकरणम् ॥

कल्पतरुपरिमलः ।

धातूनां निर्दिष्टार्थव्यतिरेकेणाप्यर्थान्तरसद्भावे शाब्दिका ज्ञापकमाहुः । धातुपाठे कुर्दं खर्दं गुर्दं गुदं क्रीडायामेवेत्येवकारः पठ्यते, स धालन्तराणां धातुपाठे निर्दिष्टार्थान्तरमप्यस्तीति ज्ञापयति; अन्यथाऽर्थनिर्देशादेव क्रीडामात्रार्थलसिद्धेरेवकारवैयर्थ्यादिति ॥ २६ ॥ इति पञ्चदशं हान्यधिकरणम् ॥

सांपराये तर्तव्याभावात्तथा ह्यन्ये ॥ २७ ॥ टीकायां—सुकृतदुष्कृतक्षयस्त्विति । न च वाच्यं पर्यङ्कविद्यायामर्चिदादिपथं प्राप्तस्य मध्ये चन्द्रेण सह संवादोक्तेः सवादस्य शरीरसाध्यत्वात्तदर्थं कर्मापेक्षास्तीति विद्यासामर्थ्यादेव

१ ‘हंति शशपदेभ्यः’ इति अ. पाठः । २ तत्र सूत्रे २—सांपराये तर्तव्याभावात्तथा ह्यन्ये २७ छन्दत उभयाविरोधात् २८ ॥

(१७ अधिकरणम्) गतेरर्थवत्त्वमुभयथाऽन्यथा हि विरोधः ॥ २९ ॥

कचित्पुण्यपापापहानसंनिधौ देवयानः पन्थाः श्रूयते, कचिन्न । तत्र संशयः—किं हानावविशेषेणैव देवयानः पन्थाः संनिपतेदुत विभागेन कचित्संनिपतेत्कचिन्नेति । यथा तावद्धानावविशेषेणैवोपायनानुवृत्तिरुक्तैवं देवयानानुवृत्तिरपि भवितुमर्हतीत्यस्यां प्राप्तावाचक्ष्महे—गतेर्देवयानस्य पथोऽर्थवत्त्वमुभयथा विभागेन भवितुमर्हति—कचिदर्थवती गतिः कचिन्नेति, नाविशेषेण । अन्यथा ह्यविशेषेणैवैतस्यां गतावङ्गीक्रियमाणायां विरोधः स्यात् । ‘पुण्यपापे विधूय निरञ्जनः परमं साम्यमुपैति’ (मु० ३।१।३) इत्यस्यां श्रुतौ देशान्तरप्रापणी गतिर्विरुध्येत । कथं हि निरञ्जनोऽगन्ता देशान्तरं गच्छेत् ? गन्तव्यं च परमं साम्यं न देशान्तरप्राप्त्यायत्तमित्यनर्थक्यमेवात्र गतेर्मन्यामहे ॥ २९ ॥

उपपन्नस्तल्लक्षणार्थोपलब्धेलोकवत् ॥ ३० ॥

उपपन्नश्चायमुभयथाभावः—कचिदर्थवती गतिः कचिन्नेति; तल्लक्षणार्थोपलब्धेः । गतिका-रणभूतो ह्यर्थः पर्यङ्कविद्यादिषु सगुणेषूपपासनेषूपलभ्यते । तत्र हि पर्यङ्कारोहणं पर्यङ्कस्थेन ब्रह्मणा संवदनं विशिष्टगन्धादिप्राप्तिश्चेत्येवमादि बहुदेशान्तरप्राप्त्यायत्तं फलं श्रूयते, तत्रार्थवती गतिः । न हि सम्यग्दर्शने तल्लक्षणार्थोपलब्धिर्हस्ति । न ह्यात्मैकत्वदर्शनामाप्तकामानामिहैव दग्धाशेषक्लेशबीजानामारब्धभोगकर्माशयक्षपणव्यतिरेकेणापेक्षितव्यं किञ्चिदस्ति, तत्रानर्थिका गतिः । लोकवच्चैष विभागो द्रष्टव्यः—यथा लोके ग्रामप्राप्तौ देशान्तरप्रापणः पन्था अपेक्ष्यते, नारोग्यप्राप्तावेवमिहापीति । भूयश्चैनं विभागं चतुर्थाध्याये निपुणतरमुपपादयिष्यामः ॥ ३० ॥ इति सप्तदशं गतेरर्थवत्त्वाधिकरणम् ॥

भामती ।

गतेरर्थवत्त्वमुभयथाऽन्यथा हि विरोधः ॥ २९ ॥ यथा हानिसंनिधौपायनमन्यत्र श्रुतमिति यत्रापि केवलाहानिः श्रूयते तत्रापि उपायनमुपस्थापयति, एवं तत्सन्निधावेव देवयानः पन्थाः श्रुत इति यत्रापि सुकृतदुष्कृतहानिः केवला श्रुता तत्रापि देवयानं पन्थानमुपस्थापयितुमर्हति । न च निरञ्जनः परमं साम्यमुपैतीत्यनेन विरोधः, देवयानेन पथा ब्रह्मलोकप्राप्तौ निरञ्जनस्य परमसाम्योपपत्तेः । तस्माद्धानिमात्रे देवयानः पन्था संबध्यत इति प्राप्तम् । एव प्राप्त उच्यते—विद्वान् पुण्यपापे विधूय निरञ्जनः परमं साम्यमुपैतीति हि विदुषो विधूयपुण्यपापस्य विद्यया क्षेमप्राप्तिसमाह । भ्रमनिबन्धनोऽक्षेमो यथाऽऽत्मज्ञानलक्षणया विद्यया विनिवर्तनीयः । नासौ देशविशेषमपेक्षते । न हि जातु रज्जौ सर्पभ्रमनिवृत्तये समुत्पन्न रज्जुतत्त्वज्ञानं देशविशेषमपेक्षते, विद्योत्पादस्यैव स्वविरोध्यविद्यानिवृत्तिरूपत्वात् । न च विद्योत्पादाय ब्रह्मलोकप्राप्तिरपेक्षणीया; यमनियमादिविशुद्धसत्त्वस्यैव श्रवणादिभिर्विद्योत्पादात् । यदि परमारब्धकार्यकर्मक्षपणाय शरीरपातावध्यपेक्षेति न देवयानेनास्तीहार्थे इति श्रुतिदृष्टविरोधान्नापेक्षितव्य इति । अस्ति तु पर्यङ्कविद्यायां तत्सार्थं इत्युक्तं द्वितीयेन सूत्रेणेति । ये तु यदि पुण्यमपि निवर्तते, किमर्था तर्हि गतिरित्याशङ्का सूत्रमवतारयन्ति ।

वेदान्तकल्पतरुः ।

गतेरर्थवत्त्वमुभयथाऽन्यथा हि विरोधः ॥ २९ ॥ विद्योदयसमनन्तरक्षण एव कर्मदहनमिति प्रसङ्गागतं निरूप्य प्रस्तुतगुणोपसंहारचिन्ताया अपवादकत्वेनाधिकरणं संबन्धयन् पूर्वपक्षयति—यथेत्यादिना । मोक्षार्थमर्चिराद्यपेक्षा विद्योत्पत्त्यर्थं वा, विदुषोऽपि द्वैतदर्शनेन यन्नान्तरापेक्षणाद्वा । नाद्यः; विद्ययैव मोक्षश्रवणादित्याह—विद्वानित्यादिना । अन्यायमप्याह—भ्रमनिबन्धन इति । द्वितीयं प्रत्याह—न च विद्योत्पादायेति । न तृतीय इत्याह—यदि परमिति । भोगादारब्धकर्मक्षये द्वैतदर्शनोपरमसिद्धेर्न मार्गापेक्षेत्यर्थः । उक्तमर्थं निगमयति—इति श्रुतिदृष्टविरोधादिति । श्रुतिर्निरञ्जनः परममिति । दृष्टं न्यायः । भास्करमतमाह—ये त्विति । विदुषः पुण्यमपि निवर्तते

कल्पतरुपरिमलः ।

मार्गेऽपि शरीरलाभोपपत्तेः । अवश्यं हि विद्याया दिव्यशरीरोत्पादनेऽपि सामर्थ्यं वक्तव्यम् । अन्यथा पर्यङ्कविद्यायामेव देवयानेन पथा ब्रह्मलोकं प्राप्तस्य पर्यङ्कस्थेन ब्रह्मणा सह संवादोक्तेः का गतिः ? ॥ २७ ॥ २८ ॥ इति षोडशं सांपरायाधिकरणम् ॥

गतेरर्थवत्त्वमुभयथाऽन्यथा हि विरोधः ॥ २९ ॥ एनसः पापात् परीति । अपपरी वर्जने इति वर्ज-नार्थोऽत्र परिशब्दः पञ्चम्यपाप्परिभिरिति तद्योगे पञ्चमी । स्वकृतमन्यकृतं चास्यदनुभाव्यफलमेनो वर्जयित्वा विनाश्य

(१८ अधिकरणम्) अनियमः सर्वासामविरोधः शब्दानुमानाभ्याम् ॥ ३१ ॥

सगुणासु विद्यासु गतिरर्थवती, न निर्गुणायां परमात्मविद्यायामित्युक्तम् । सगुणास्वपि विद्यासु कासुचिद्वृत्तिः श्रूयते—यथा पर्यङ्कविद्यायामुपकोसलविद्यायां पञ्चाग्निविद्यायां दहरविद्यायामिति । नान्यासु—यथा मधुविद्यायां शाण्डिल्यविद्यायां षोडशकलविद्यायां वैश्वानरविद्यायामिति । तत्र संशयः—किं यास्वैषा गतिः श्रूयते तास्वैव नियम्येत, उतानियमेन सर्वाभिरैवंजातीयकाभिर्विद्याभिरभिसंबध्येतेति । किं तावत्प्राप्तम् ? नियम इति । यत्रैव श्रूयते तत्रैव

भामती ।

गतेरर्थवत्त्वमुभयथा दुःकृतनिवृत्त्या सुकृतनिवृत्त्या च । यदि पुनः पुण्यमनुवर्तते ब्रह्मलोकगतस्यापीह पुण्यफलोपभोगायाऽऽवृत्तिः स्यात् । तथा चैते न प्रतिपद्यमाना इत्यनावृत्तिश्रुतिविरोधः । तस्मादुःकृतस्यैव सुकृतस्यापि प्रक्षयः—इति, तैः पुनरनाशङ्कनीयमेवाशङ्कितम् । विद्याक्षिसायां हि गतौ केयमाशङ्का ! यदि क्षीणसुकृतः किमर्थमयं यातीति । न ह्येषा सुकृतनिबन्धना गतिरपि तु विद्यानिबन्धना । तस्मादुद्धोक्तमेवोपवर्णनं साध्विति ॥ २९ ॥ ३० ॥ इति सप्तदशं गतेरर्थवत्त्वाधिकरणम् ॥

अनियमः सर्वासामविरोधः शब्दानुमानाभ्याम् ॥ ३१ ॥ प्रकरणं हि धर्माणां नियामकम् । यदि तु तन्नाद्रियते, ततो दर्शपूर्णमासज्योतिष्टोमादिधर्माः संकीर्त्यन् । न च तेषां विकृतिषु सौर्यादिषु द्वादशाहादिषु चोदकतः प्राप्तिः; वेदान्तकल्पतरुः ।

षेद् भोगप्रयोजकाभावाद् गतिर्वृथा स्यादित्यर्थः । अन्यथा हि विरोध इति सूत्रभागं तन्मतेन योजयति—यदि पुनरिति । पुण्यक्षयेऽप्युपास्तेर्भोगप्रयोजिकाया विद्यमानत्वादाशङ्कानुत्थानेन दूषयति—तैरिति ॥ २९ ॥ ३० ॥ इति सप्तदशं गतेरर्थवत्त्वाधिकरणम् ॥

अनियमः सर्वासामविरोधः शब्दानुमानाभ्याम् ॥ ३१ ॥ सगुणनिर्गुणविद्यासु गतिभावाऽभावव्यवस्थावत्सगुणास्वपि व्यवस्थाप्राप्तौ तदपवादार्थमारभ्यते । ननु ब्रह्मलोकप्राप्तेर्गल्पपेक्षत्वात्तत्फलासु सकलसगुणविद्यासु लिङ्गाद्वृत्तिसिद्धेः कथं प्रकरणेन दुर्बलेन गतिव्यवस्था शङ्कते ? तत्राह—प्रकरणं हीति । लिङ्गस्य सामान्यसबन्धसापेक्षत्वात्प्रकृते च तदभावादविनियोजकत्वे प्रकरणाद्यवस्थेत्यर्थः । यदि पञ्चाग्निविद्यासु श्रुतापि गतिर्विद्यान्तरे सचार्येत, ततोऽतिप्रसङ्ग इत्याह—यदि त्विति । प्रकरणस्यानियामकत्वे यत्र क्वचिच्छ्रुतं सर्वत्र श्रुतमेवेति दर्शपूर्णमासविकृतिषु सौर्यादिषु ज्योतिष्टोमविकृतिषु द्वादशाहादिषु च प्राकृतधर्माणामतिदेशतः प्राप्तिर्न स्यात्सर्वेषां सर्वत्रौपदेशिकप्रसङ्गादित्याह—न च तेषामिति । अतिप्रसङ्गान्तरमाह—न च दर्विहोमस्येति । “यदेकया जुहुयाद्दर्विहोमं कुर्यादि”ति श्रूयते । यत्रैकया ऋचा जुहुयाद् होतुमारभेत, तत्र दर्विहोमं कुर्यादित्यर्थः । ये होमाः कुतश्चित्प्रकृतेर्धर्मं न गृह्णन्ति, न च केभ्यश्चित्त्वधर्मं प्रयच्छन्ति, तेषां दर्विहोम इति नाम, तेषु नाऽऽरादुपकारकमङ्गमस्ति । तत्र दर्विहोमा धर्मग्राहिणो न वेति सदेहे उत्पत्तावश्रुतदेवतात्मकाऽव्यक्तत्वेन सोमयागसाम्यात् तद्विकृतित्वात्तद्धर्मप्राप्तावष्टमे सिद्धान्तितम्—अग्निहोत्रं जुहोतीत्यादेरिव दर्विहोमस्य होमत्वात् सोमस्य च यागत्वाद् वैषम्येण न प्रकृतिविकृतिभावः । अव्यक्तत्वं च सति यागत्वे विशेषसबन्धनिमित्तं न यागहोमलरूपात्यन्तवैलक्षण्ये प्रकृतिविकृतिभावमवगमयितुमर्हति । अस्तु तर्हि नारिष्टहोमप्रकृतिकत्वं दर्विहोमानाम् ? तदपि न; न तावदग्निहोत्रस्य नारिष्टप्रकृतिकत्वमुभयत्रापि कतिपयधर्मसद्भावेनागृह्यमाणविशेषत्वात् । न च होमान्तराणां नारिष्टप्रकृतिकत्वम्; तेषां नारिष्टप्रकृतिकत्वमग्निहोत्रप्रकृतिकत्वं वेत्यविनिगमप्रसङ्गात् । तस्मादपूर्वो दर्विहोम इति । तदेवमप्रकृतिविकृतिभूतस्य दर्विहोमस्याधर्मकत्वं सिध्यति । प्रकरणस्यानियामकत्वे यत्र क्वापि श्रुतस्य दर्विहोमशेषत्वापत्तेरित्यर्थः । अपि च प्रकरणस्याऽनियामकत्वे सर्वे धर्माः सर्वकर्मणा स्युः, तथा

कल्पतरुपरिमलः ।

परिपालयतेति योजना । पिपृतेति । पृ पालनपूरणयोरिति धातुः । “यदेनश्चक्रमा वयं यद्वाऽन्यकृतमारिम अनया समिधा वयं सर्वं तदपमृन्महे” इति सामवेदमन्त्रे “इन्द्राग्नी मित्रावरुणौ सोमो धाता बृहस्पतिः ते नो मुञ्चन्त्वेनसो यदन्यकृतमारिमेति” यजुर्वेदमन्त्रे चान्यकृतपापस्यान्यत्र सङ्क्रमणं स्पष्टमेव श्रूयते । एवमनेकश्रुतिप्रतिपत्तेऽर्थे शङ्कानुत्थानाच्च तद्यावर्तनार्थत्वेन सूत्रं योजनीयमित्यपि द्रष्टव्यम् ॥ २९ ॥ ३० ॥ इति सप्तदशं गतेरर्थवत्त्वाधिकरणम् ॥

अनियमः सर्वासामविरोधः शब्दानुमानाभ्याम् ॥ ३१ ॥ उभयत्रापीति । नारिष्टहोमानामप्यङ्गप्रधा-

१ तत्र सूत्रे २—गतेरर्थवत्त्वमुभयथाऽन्यथा हि विरोधः २९ । उपपन्नसङ्गक्षणार्थोपलब्धेर्लोकवत् ३० ॥

भवितुमर्हति, प्रकरणस्य नियामकत्वात् । यद्यन्यत्राश्रूयमाणाऽपि गतिर्विद्यान्तरं गच्छेच्छ्रुत्या-
दीनां प्रामाण्यं हीयेत, सर्वस्य सर्वार्थत्वप्रसङ्गात् । अपि चार्चिरादिकैकेव गतिरुपकोसलवि-
द्यायां पञ्चाग्निविद्यायां च तुल्यवत्पठ्यते, तत्सर्वार्थत्वेऽनर्थकं पुनर्वचनं स्यात् । तस्मान्नियम
इत्येवं प्राप्ते पठति—अनियम इति । सर्वासामेवाभ्युदयप्राप्तिफलानां सगुणानां विद्यानामवि-
शेषेणैषा देवयानाख्या गतिर्भवितुमर्हति । नन्वनियमाभ्युपगमे प्रकरणविरोध उक्तः । नैषो-
ऽस्ति विरोधः, शब्दानुमानाभ्यां श्रुतिस्मृतिभ्यामित्यर्थः । तथा हि श्रुतिः—‘तद्य इत्थं विदुः’

भामती ।

सर्वत्रौपदेशिकत्वात् । न च द्विहोमस्याप्रकृतिकारभूतस्याधर्मकत्वम् । न च सर्वधर्मयुक्तं कर्म किञ्चिदपि शक्यमनुष्ठा-
तुम् । न चैव सति श्रुत्यादयोऽपि विनियोजकाः; तेषामपि हि प्रकरणेन सामान्यसंबन्धे सति विनियोजकत्वात्, यत्रापि
विना प्रकरणं श्रुत्यादिभ्यो विनियोगोऽवगम्यते, तत्रापि तन्निर्वाहाय प्रकरणस्यावश्यं कल्पनीयत्वात् । तस्मात्प्रकरणं
विनियोगाय तन्निर्वाहाय चावश्याभ्युपेतव्यम्, अन्यथा श्रुत्यादीनामप्रामाण्यप्रसङ्गः । तस्माद्यात्वेवोपासनासु देवयानः
पितृयागो वा पन्था आम्नातस्तास्वेव; न तूपासनान्तरेषु तदनाम्नानात् । न च ‘ये चेमेऽरण्ये श्रद्धातप इत्युपासते’ इति
सामान्यवचनात्सर्वविद्यासु तत्पथप्राप्तिः, श्रद्धातपःपरायणानामेव तत्र तत्पथप्राप्तिः श्रूयते, न तु विद्यापरायणानाम् ।
अपि चैवं सत्येकस्यां विद्यायां मार्गोपदेशः सर्वासु विद्यास्वित्येकैत्रैव मार्गोपदेशः कर्तव्यो न विद्यान्तरे । विद्यान्तरे
च श्रूयते । तस्मान्न सर्वोपासनासु पथिप्राप्तिरिति प्राप्तम् । एवं प्राप्ते उच्यते—‘ये चेमेऽरण्ये श्रद्धातप इत्युपासते’
इति न श्रद्धातपोमात्रनिष्ठस्य पथिप्राप्तिमाहापितु “विद्या तदारोहन्ती”त्यत्र नाविद्वांसस्तपस्विन इति केवलस्य तपसः
श्रद्धायाश्च तत्प्राप्तिप्रतिषेधाद्विद्यासहिते श्रद्धातपसी तत्प्राप्त्युपायतया वदन् विद्यान्तरशीलानामपि पञ्चाग्निविद्याविद्धिः
समानमार्गतां दर्शयति । तथाऽन्यत्रापि पञ्चाग्निविद्याधिकारेऽभिधीयते—‘य एवमेतद्विदुर्ये चामी अरण्ये श्रद्धां सत्य-

वेदान्तकल्पतरुः ।

चाशक्यानुष्ठानतेत्याह—न च सर्वधर्मेति । ननु प्रकरणस्यानियामकत्वेऽपि श्रुत्यादिभिः शेषशेषिभावावगमः स्यादत
आह—न चैवं सतीति । श्रुत्यादयो हि द्विप्रकाराः केचित्सामान्येन प्रवर्तन्ते यथा व्रीहीन् प्रोक्षतीति,
केचिद्विशेषतो यथैन्द्र्या गार्हपत्यमिति । आद्येष्वह—तेषामपीति । इतरथाऽऽनर्थक्यादित्यर्थः । द्वितीयेष्वह—
यत्रापीति । विशेषतस्तु श्रुतिविनियुक्तस्यापि धर्मस्य प्रकरणानपेक्षायामानर्थक्यमेव स्यात् । न ह्येन्द्र्या गार्हपत्यप्रका-
शनमात्रेण किञ्चित्फलं लभ्यमित्यर्थः । यत्र स्वयमेव प्रकरणं विनियोजकं यथा प्रयाजादिषु, तत्र विनियोगाय यत्र
श्रुत्यादीनि विनियोजकानि तत्र विनियोगनिर्वाहाय प्रकरणमवश्याभ्युपेयमित्यर्थः । प्रकरणस्य वाक्याद्वाधमाशङ्क्याह—
न च ये चेति । छान्दोग्यस्थपञ्चाग्निविद्यावाक्यगतश्रद्धातपसोर्वाक्यान्तरवशेन विद्यालक्षणार्थत्वं व्याख्याय वाक्येन
प्रकरणबाधया सर्वसगुणाहंप्रहविद्यानामचिरादिद्वारा ब्रह्मलोकप्राप्तिसाधनत्वमुक्तम्, इदानीं वाजसनेयकगतपञ्चाग्निविद्यायां
साक्षात्सत्यब्रह्मोपासनस्याचिरादिप्राप्तिसाधनत्वप्रतीतेरप्येवमेवेत्याह—तथान्यत्रापीति । ननु सत्यशब्देन फलाऽन्यभि-

कल्पतरुरपरिमलः ।

नार्थैर्बहिर्गत्यादिधर्मै कतिपयधर्मवत्त्वमस्तीति भावः । श्रुत्यादयो हि द्विप्रकारा इति । ननु—इदं विशेषकथनम-
नुपपन्नम्; व्रीहिश्रुतेर्निरुप्ताऽनिरुप्तव्रीहिष्वेन्द्रीश्रुतेरुपास्तिप्रकरणान्नाताऽन्नाप्रातानेकैन्द्रीषु साधारण्यात् । प्रकृतानुपयुक्तं
चेदं प्रकारद्वयकथनम् । न चैवमिति यत्रापीति च टीकाग्रन्थयोः । प्रकरणान्नाताऽन्नाप्रातश्रुत्यादिविषयत्वस्यैव स्पष्टं प्रतीय-
मानतया तयोः सामान्यविशेषविषयश्रुत्यादिविषयत्वाप्रतीतेः । उच्यते—इन्द्रो देवता अस्या इति विग्रहवाक्यसमा-
नार्थत्वादैन्येन्द्रीश्रुतेर्विग्रहवाक्यस्थस्य च सर्वनाम्नः । “कदाचन स्तरीरसी”ति प्रकृतैन्द्रीविषयत्वादैन्येन्द्रीश्रुतेर्विशेषविषयत्वमुक्तम् ।
यत्रापीति टीकाग्रन्थस्य प्रकरणाभावे श्रुत्यादिकृतविनियोगनिर्वाहाय प्रकरणं कल्पनीयमित्येतदर्थपरत्वं न युक्तम्; न हि
“यदाहवनीये जुहोती”त्यनारभ्याधीतश्रौतविनियोगे “यस्य पर्णमयी जुहूर्भवती”त्यनारभ्याधीतवाक्यविनियोगे च श्रुतिवा-
क्याभ्यां प्रकरणकल्पनमिष्यते । तथा सति श्रुत्यादिषूत्तरोत्तरमेव पूर्वपूर्वकल्पनामपेक्ष्य प्रमाणं, न तु पूर्वपूर्वमुत्तरोत्तरकल्पना-
मपेक्ष्येति बलाबलाधिकरणमर्यादाभङ्गापत्तेः । तस्मात् कृतकल्पनीयप्रकरणकश्रुत्यादिविषयत्वमुदाहृतटीकावाक्यद्वयस्यानुप-
पन्नमित्यालोच्याचार्यैर्विषयान्तरं दर्शितम् । वस्तुतस्तु—अप्रकरणान्नातश्रुत्यादिकृतविनियोगनिर्वाहाय प्रकरणकल्पनमपि
टीकोक्तमुपपादयितुं शक्यम्; श्रुत्यादिषूत्तरोत्तरस्य स्वरिच्छेदप्रमेये पूर्वपूर्वकल्पनामपेक्षा हि बलाबलाधिकरणदौर्बल्यहेतुत्वेन
दर्शिता, साऽत्र नोच्यते, किं त्वनारभ्याधीतश्रुत्यादिकृतविशेषविनियोगनिर्वाहायाऽपूर्वैर्दमर्थरूपसामान्यविनियोगहेतुत्वा-
काङ्क्षालक्षणप्रकरणकल्पनमुच्यते । न च प्रमेयमेदेनान्यापेक्षामात्रं स्वप्रमेयपरिच्छेदार्थं श्रुत्यादिप्रवृत्तिं निरुन्धे, येन प्रकर-
णादिह श्रुत्यादीनां बलाबलाधिकरणोक्तदौर्बल्यमापतेदिति । प्रकरणस्य वाक्याद्वाधमाशङ्क्याहेति । यद्यपि वाक्य-

(छा० ५।१०।१) इति पञ्चाग्निविद्यावतां देवयानं पन्थानमवतारयन्ती 'ये चेमेऽरण्ये श्रद्धा-
तप इत्युपासते' (छा० ५।१०।१) इति विद्यान्तरशीलिनामपि पञ्चाग्निविद्याविद्धिः समानमा-
र्गतां गमयति । कथं पुनरवगम्यते — विद्यान्तरशीलिनामियं गतिरिति ? ननु श्रद्धातपःपरायणा-
नामेव स्यात्तन्मात्रश्रवणात् । नैष दोषः; न हि केवलाभ्यां श्रद्धातपोभ्यामन्तरेण विद्याबल-
मेषा गतिर्लभ्यते; 'विद्यया तदारोहन्ति यत्र कामाः परागताः । न तत्र दक्षिणा यन्ति नावि-
द्वांसस्तपस्विनः' इति श्रुत्यन्तरात् । तस्मादिह श्रद्धातपोभ्यां विद्यान्तरोपलक्षणम् । वाजसने-
यिनस्तु पञ्चाग्निविद्याधिकारेऽधीयते — 'य एवमेतद्विदुर्यं चामी अरण्ये श्रद्धां सत्यमुपासते'
(बृ० ६।२।१५) इति । तत्र श्रद्धालवो ये सत्यं ब्रह्मोपासत इति व्याख्येयम्; सत्यशब्दस्य
ब्रह्मण्यसकृत्प्रयुक्तत्वात् । पञ्चाग्निविद्याविदां चेत्थं वित्तयैवोपात्तत्वाद्विद्यान्तरपरायणानामे-
वैतदुपादानं न्याय्यम् । 'अथ य एतौ पन्थानौ न विदुस्ते कीटाः पतङ्गा यदिदं दन्दशूकम्'
(बृ० ६।२।१६) इति च मार्गद्वयभ्रष्टानां कष्टमधोगतिं गमयन्ती श्रुतिर्देवयानपितृयाणयोरेवै-
नानन्तर्भावयति । तत्रापि विद्याविशेषादेषां देवयानप्रतिपत्तिः । स्मृतिरपि — 'शुक्लकृष्णे गती
ह्येते जगतः शाश्वते मते । एकया यात्यनावृत्तिमन्ययाऽऽवर्तते पुनः' (भ. गी. ८।२६) इति ।
यत्पुनर्देवयानस्य पथो द्विराज्ञानमुपकोसलविद्यायां पञ्चाग्निविद्यायां च, तदुभयत्राप्यनुचि-
न्तनार्थम् । तस्मादनियमः ॥ ३१ ॥ इत्यष्टादशमनियमाधिकरणम् ॥

भामती ।

मुपासते' इति । सत्यशब्दस्य ब्रह्मण्येवानपेक्षप्रवृत्तित्वात् । तदेव हि सत्यम्, अन्यस्य मिथ्यात्वेन कथंचिदापेक्षिक-
सत्यत्वात्, पञ्चाग्निविदां चेत्थं वित्तयैवोपात्तत्वात् । विद्यासाहचर्याच्च विद्यान्तरपरायणानामेवेदमुपादानं न्याय्यम्;
मार्गद्वयभ्रष्टानां चाधोगतिश्रवणात् । तत्रापि च योग्यतया देवयानस्यैवैवाध्वनोऽभिसंबन्धः । एतदुक्तं भवति —
भवेत्प्रकरणं नियामकं यद्यनियमप्रतिपादकं वाक्यं श्रौतं स्मार्तं वा न स्यात्, अस्ति तु तत्, तस्य च प्रकरणाद्वितीयस्त्वम् ।
तस्मादनियमो विद्यान्तरेष्वपि सगुणेषु देवयानः पन्थाः । असकृन्मार्गोपदेशस्य च प्रयोजनं वर्णितं भाष्यकृतेति ॥ ३१ ॥
इत्यष्टादशमनियमाधिकरणम् ॥

वेदान्तकल्पतरुः ।

चारात्पञ्चाग्नय एवोच्यन्ताम्, अत आह — पञ्चाग्निविदां चेति । न केवलं लौकिकसत्यस्यापेक्षिकत्वाद् ब्रह्मणश्च निर-
ङ्कुशसत्यत्वात्सत्यमुपासत इति ब्रह्मोपासनाया ग्रहणमपि तु पञ्चाग्निविद्यासन्निधानादपीत्याह — विद्यासाहचर्याच्चेति ।
दक्षिणोत्तरमार्गहीनानामा — 'य य एतौ पन्थानौ न विदुः' इत्यधोगतिश्रवणाद्विद्यान्तरशीलिनां मार्गद्वयेऽन्तर्भावश्चेत्तर्ह्युपास-
काना दक्षिणमार्गप्राप्तिरस्तीति, नेत्याह — तत्रापि च योग्यतयेति । विद्यया तदारोहन्तीति विद्यादेवयानयोः सबन्ध-
योग्यतयेत्यर्थः । यत्तु प्रकरणस्यानियामकत्वे दूषणजातमुक्तं, तदनङ्गीकारपरास्तमित्याह — भवेत्प्रकरणमिति ।
वाक्यबाधितविषयादन्यत्र प्रकरणस्य नियामकत्वमिष्यत इत्यर्थः । श्रौतं वाक्यं ये चेमेऽरण्ये श्रद्धां सत्यमुपासत इत्यादि,
स्मार्तं शुक्लकृष्णे गती ह्येते इत्यादि । विद्यान्तरेष्वपि देवयानः पन्था अस्तीति शेषः । यत्तूक्तमेकस्य श्रुतस्य मार्गस्य
सर्वत्रोपसंहारश्चेत्तर्ह्युपकोसलविद्याया पञ्चाग्निविद्याया चानेकत्र मार्गोक्तिवैयर्थ्यमिति, तत्राह — असकृदिति । उभय-
त्रानुचिन्तनं भाष्योक्तं प्रयोजनम् ॥ ३१ ॥ यत्र यस्मिन्प्राप्ते कामाः क्षुद्रविषयाः परागता निवृत्ता भवन्ति तद्
ब्रह्मलोकाख्यं स्थानं विद्ययाऽऽरोहन्ति तत्र च स्थाने दक्षिणा दक्षिणमार्गगा न यन्ति । तपस्विनोऽप्यविद्वांसो न
यन्ति, ये एतत्पञ्चाग्निरूपं विदुः * ये चारण्ये स्थित्वा इमे वनस्थादयः श्रद्धां कृत्वा सत्यमवितथं परं ब्रह्मोपासते,
उभयेऽप्यर्चिरादिमार्गं प्राप्नुवन्तीति शेषः । एतौ पन्थानौ दक्षिणोत्तरौ ये न विदुरेतत्प्राप्तिसाधनं नानुतिष्ठन्तीत्यर्थः ।
ते कीटादयो भवन्ति, कीटा गोमयादिसंभवाः । पतङ्गाः शलभाः । दन्दशूकः सर्पः ॥ इत्यष्टादशमनिय-
माधिकरणम् ॥

कल्पतरुपरिमलः ।

स्यापि स्वप्नेयविशेषविनियोगनिर्वाहाय सामान्यविनियोगहेतुप्रकरणापेक्षणमनुपदमेवोक्तमिति वाक्येन स्वापेक्षितप्रकरण-
बाधनमशक्यशङ्कम्, तथापि यथाकथंचित्प्रकरणबाधकत्वेन शङ्कनीयं वाक्यमप्यत्र नास्तीति दर्शयितुं शङ्कोत्थापनमिति
द्रष्टव्यम् । सिद्धान्ते प्रकरणस्य वाक्याविरोधिन एव वाक्येन सामान्यसबन्धनिर्वाहायान्वेषणं, न तु विरोधिनोऽपीति यदु-
क्तम्, इदं सर्वासा विद्यानां गत्यपेक्षालक्षणलिङ्गस्यापि समानम् । लिङ्गमपि हि स्वविरोधिप्रकरणं नानुसन्धे, दर्शपूर्णमास-

(१९ अधिकरणम्) यावदधिकारमवस्थितिराधिकारिकाणाम् ॥ ३२ ॥

भामती ।

यावदधिकारमवस्थितिराधिकारिकाणाम् ॥ ३२ ॥ सगुणायां विद्यायां चिन्तां कृत्वा निर्गुणायां चिन्तयति । निर्गुणाया विद्याया नापवर्गः फलं भवितुमर्हति । श्रुतिस्मृतीतिहासपुराणेषु विदुषामप्यपान्तरतमः प्रभृतीनां तत्तद्देह-परिग्रहपरित्यागौ श्रूयेते । तदपवर्गफलत्वे नोपपद्यते, अपवृक्तस्य तदनुपपत्तेः, उपपत्तौ वा तल्लक्षणयोगात् । अपुन-रावृत्तिर्हि तल्लक्षणम् । तेन सत्यामपि विद्यायां, तदनुपपत्तेर्न मोक्षः फलं विद्यायाः, विभूतयस्तु तास्तास्तस्याः फलम् । अपुनरावृत्तिश्रुतिः पुनस्तत्प्रशंसार्थेति मन्यते । न च—‘तावदेवास्य चिरं यावन्न विमोक्षयेऽथ संपत्स्य’ इति श्रुतेर्विदुषो देहपातावधिप्रतीक्षावद्वसिष्ठादीनामपि प्रारब्धकर्मफलोपभोगप्रतीक्षेति—सांप्रतम्; येन हि कर्मणा वसिष्ठादीनाम-रब्ध शरीरं तत्प्रतीक्षा स्यात् । तथा च न शरीरान्तरं ते गृह्णीयुः । न च तावदेव चिरमित्येतदप्यार्जवेन घटते; समर्थ-हेतुसनिधौ क्षेपायोगात् । तस्मादेतदपि विद्यास्तुत्यैव गमयितव्यम् । तस्मान्नापवर्गो विद्याफलम् । तथा चापवर्गाक्षे-पेण पूर्वः पक्षः । अत्र च पाक्षिकं मोक्षहेतुत्वमित्यापाततः, अहेतुत्वं वेति तु पूर्वपक्षतत्त्वम् । राद्धान्तस्तु—विद्याक-र्मस्वनुष्ठानतोषितेश्वरचोदितम् । अधिकारं समाप्यैते प्रविशन्ति परं पदम् ॥ निर्गुणायां विद्यायामपवर्ग-लक्षणं फल श्रूयमाणं न स्तुतिमात्रतया व्याख्यातुमुचितम्; पौर्वापर्यपर्यालोचने भूयसीनां श्रूतीनामत्रैव तात्पर्यावधार-णात् । न च यत्र तात्पर्यं तदन्यथयितुं युक्तम् । उक्तं हि ‘न विधौ परः शब्दार्थः’ इति । न च—विदुषामपान्तरतमः प्रभृतीनां तत्तद्देहसंचारात्सत्यामपि ब्रह्मविद्यायामनिर्मोक्षान्न ब्रह्मविद्या मोक्षस्य हेतुरिति—साम्प्रतम्; हेतोरपि सति प्रतिबन्धे कार्यानुपजनो न हेतुभावमपाकरोति । न हि वृन्तफलसंयोगप्रतिबद्धं गुरुत्वं न पतनमजीजनदिति प्रतिब-वेदान्तकल्पतरुः ।

यावदधिकारमवस्थितिराधिकारिकाणाम् ॥ ३२ ॥ निर्गुणविद्याया गतिं प्रतिषिध्य सगुणविद्यायां गतिप्रयोज-कैश्वर्यविशेषदर्शनाद्गतिरर्थवतीत्युक्तम् । सगुणासु च गते सार्वत्रिकत्वं वर्णितम् । इदानीं निर्गुणविद्याया अपि मोक्षहेतुत्वा-ऽनुपपत्तेरैश्वर्यफलत्वं वक्तव्यम्, ऐश्वर्यविशेषश्च न गतिमन्तरेणेति सगुणास्त्विति विशेषणं च व्यर्थमित्यभिहितव्यवस्थाक्षेपेण प्रत्यवस्थीयते । तत्रोपरितनकतिपयाधिकरणानां तात्पर्यमाह—सगुणायामिति । अपुनरावृत्तिर्हि । पुनर्देहानु-पादानमित्यर्थः । ननु पुनर्देहानुपादानं नापवर्गः, किलिदानीं प्रवृत्तफलकर्मजन्यभाविदेहसबन्धाभावः । वसिष्ठादीनां च सोऽस्तीति कथं नापवर्ग इत्याशङ्क्याह—न च तावदेवेति । भाविदेहस्य सर्वस्याप्रवृत्तफलकर्मजन्यत्वाद्वसिष्ठादयो यदि देहान्तरं गृह्णीयुस्तर्ह्यप्रवृत्तफलकर्मजन्यदेहत्वान्मुक्ता न स्युः । अतश्च यदि प्रवृत्तफलं कर्ममात्रं प्रतीक्षेरस्तर्हि वसिष्ठादिदे-हमात्रारम्भकं प्रतीक्षेरन्निति देहान्तरग्रहणानुपपत्तिरित्यर्थः । यच्च वसिष्ठादीनां प्रारब्धकर्मप्रतीक्षायामस्मादिविद्वन्निदर्शनं, तदप्यसिद्धमित्याह—न च तावदिति । विद्याकर्मणोऽनुष्ठानं विद्याकर्मस्वनुष्ठानम् । प्रतिबन्धापगमे गुरुत्वं न न हेतुरपि तु हेतुरेवेत्यर्थः । सेतुभेदेन हेतुनाऽपि निम्नदेशमापो नाभिसर्पन्तीति न, अपि तु अभिसर्पन्त्येवेत्यर्थः । आव-र्जितो वशीकृतः । ध्रियते प्रतिबध्यते । प्रारब्धमधिकारलक्षणं फलं याभ्यां विद्याकर्मभ्यां ते प्रारब्धाधिकारलक्षणफले विद्याकर्मणी इत्येको बहुव्रीहिः तादृशे विद्याकर्मणी यस्य स प्रारब्धाधिकारलक्षणफलविद्याकर्मा पुरुष इत्यपरः । सौभरिव-द्युगपत्क्रमेण वेति प्रवृत्तफलादेव कर्मणो नानादेहप्राप्तिरक्ता । मुक्तो जीवन्मुक्तः । अनाभोगात्मिकयेति ।

कल्पतरुपरिमलः ।

प्रकरणादिभ्यः पूषाद्यनुमन्त्रणमन्त्राणां पूषदेवताकयागादिभूतकर्षाभ्युपगमात् । ननु—विद्याद्वये गत्यान्नामनुचिन्तनार्थमि-त्येतदयुक्तम्, सर्वास्वपि विद्यासु गतिरनुचिन्तनीया, तत्कृत्यन्यायाद्गतेरप्यान्तरालिकविद्याफलत्वात्, “एतमितः प्रेत्याभिस-भवितास्मी”ति शाण्डिल्यविद्याया ब्रह्मप्राप्तिवद्गतेरप्यनुचिन्तनीयकोटौ निवेशनात् । तत्र हि प्रेत्येति प्रकर्षेण गमनं दूराध्वग-मनुमुच्यते, तत्तु देवयानमार्गगमनमेव भवति । सूत्रकारेणापि चतुर्थार्थाय गत्यनुचिन्तनस्य सकलविद्यासाधारण्यमुक्तम्—विद्यासामर्थ्यात्तच्छेषगत्यनुस्मृतिरिति । गतिचिन्तनस्य सर्वत्रह्यविद्यासाधारण्येऽपि पञ्चान्नविद्याया ब्रह्मविषयायां प्राप्त्यर्थत्वेन तद्य इत्थं विदुरिति वचनं सफलम् । उपकोसलविद्यायाम् “अथ यदु चैवास्मिन् शब्दं कुर्वन्ति यदु च ने”त्यार-भ्याचिरादिमार्गकथनम् अक्षिपुरुषोपासकस्य पुत्रैर्देहनकर्मणोऽकृतवेऽपि त्वरितमेवाचिरादिगतिप्राप्तिरस्ति न विद्यान्तरशी-लिनामिव तत्प्राप्तौ विलम्बोऽस्तीति विशेषप्रदर्शनार्थत्वेन सफलम् । “एतेन प्रतिपद्यमाना इमं मानवं नावर्तन्त” इत्यनावृ-त्तिफलरूपविशेषप्रदर्शनेनापि सफलम् । तस्मादुभयत्राज्ञातमनुचिन्तनार्थमित्येतत्कथमुपपादनीयमिति—चेत्, इत्थम्; यत् प्राप्त्यर्थमात्रानं यच्च विशेषप्रदर्शनार्थं तदनुचिन्तनार्थमपि भवति । अनुचिन्तनमेव हि साक्षाद्विद्याशेषः तद्विषय-भूता गतिः क्वाचित्कस्तदीयो विशेषश्चानुचिन्तननिर्वाहार्थत्वेन कथितोऽतः प्राधान्यादनुचिन्तनं फलत्वेनोक्तमिति न कश्चि-द्विषः ॥ ३१ ॥ इत्यष्टादशमनियमाधिकरणम् ॥

यावदधिकारमवस्थितिराधिकारिकाणाम् ॥ ३२ ॥ ऐश्वर्यफलकत्वमिति । निर्गुणविद्यायाः परममुक्ति-

विदुषो वर्तमानदेहपातानन्तरं देहान्तरमुत्पद्यते न वेति चिन्त्यते । ननु विद्यायाः साधन-
भूतायाः संपत्तौ कैवल्यनिवृत्तिः स्यान्न वेति नेयं चिन्तोपपद्यते । न हि पाकसाधनसंपत्तावोद-
नो भवेन्न वेति चिन्ता संभवति, नापि भुञ्जानस्तृप्येन्न वेति चिन्त्यते । उपपन्ना त्वयं चिन्ता;
ब्रह्मविदामपि केषांचिदितिहासपुराणयोर्देहान्तरोत्पत्तिदर्शनात् । तथा हि—अपान्तरतमा नाम
वेदाचार्यः पुराणर्षिर्विष्णुनियोगात्कलिद्वापारयोः संधौ कृष्णद्वैपायनः संबभूवेति स्मरन्ति ।
वसिष्ठश्च ब्रह्मणो मानसः पुत्रः सन्निमिशपादपगतपूर्वदेहः पुनर्ब्रह्मादेशान्मित्रावरुणाभ्यां संब-
भूवेति । भृगवादीनामपि ब्रह्मण एव मानसपुत्राणां वारुणे यज्ञे पुनरुत्पत्तिः श्रूयते । सनत्कुमा-
रोऽपि ब्रह्मण एव मानसः पुत्रः स्वयं रुद्राय वरप्रदानात्स्कन्दत्वेन प्रादुर्बभूव । एवमेव दक्ष-
नारदप्रभृतीनां भूयसी देहान्तरोत्पत्तिः कथ्यते तेन तेन निमित्तेन स्मृतौ । श्रुतावपि मन्त्रार्थवा-
दयोः प्रायेणोपलभ्यते । ते च केचित्पतिते पूर्वदेहे देहान्तरमाददते, केचित्तु स्थित एव तस्मि-
न्योगैश्वर्यवशादनेकदेहादानन्यायेन । सर्वे चैते समधिगतसकलवेदार्थाः स्मर्यन्ते । तदेतेषां
देहान्तरोत्पत्तिदर्शनात्प्राप्तं ब्रह्मविद्यायाः पाक्षिकं मोक्षहेतुत्वमहेतुत्वं वेति ॥ अत उत्तरमु-
च्यते—न । तेषामपान्तरतमःप्रभृतीनां वेदप्रवर्तनादिषु लोकस्थितिहेतुष्वधिकारेषु नियुक्ता-
नामधिकारतन्त्रत्वात्स्थितेः । यथाऽसौ भगवान्सविता सहस्रयुगपर्यन्तं जगतोऽधिकारं चरि-
त्वा तदवसान उदयास्तमयवर्जितं कैवल्यमनुभवति—‘अथ तत ऊर्ध्वं उदेत्य नैवोदेता नास्तमे-
तैकल एव मध्ये स्थाता’ (छा० ३।१।११) इति श्रुतेः । यथा च वर्तमाना ब्रह्मविद् आरब्ध-
भोगक्षये कैवल्यमनुभवन्ति—‘तस्य तावदेव चिरं यावन्न विमोक्ष्येऽथ संपत्स्ये’ (छा० ६।१।४
।२) इति श्रुतेः, एवमपान्तरतमःप्रभृतयोऽपीश्वराः परमेश्वरेण तेषु तेष्वधिकारेषु नियुक्ताः
सन्तः सत्यपि सम्यग्दर्शने कैवल्यहेतावक्षीणकर्माणो यावदधिकारमवतिष्ठन्ते । तदवसाने
चापवृज्यन्त इत्यविरुद्धम् । सकृत्प्रवृत्तमेव हि ते फलदानाय कर्माशयमतिवाहयन्तः स्वातन्त्र्ये-
णैव गृहादिव गृहान्तरमन्यमन्यं देहं संचरन्तः स्वाधिकारनिर्वर्तनायापरिमुषितस्मृतय एव
देहेन्द्रियप्रकृतिवशित्वान्निर्माय देहान्युगपत्क्रमेण वाऽधितिष्ठन्ति । न चैते जातिस्मरा इत्यु-
च्यन्ते; ‘त एवैते’ इति स्मृतिप्रसिद्धेः । यथा हि सुलभा नाम ब्रह्मवादिनी जनकेन विवदितु-
कामा व्युदस्य स्वं देहं, जानकं देहमाविश्य, व्युद्य तेन, पश्चात्स्वमेव देहमाविवेशेति स्मर्यते ।
यदि ह्युपयुक्ते सकृत्प्रवृत्ते कर्मणि कर्मान्तरं देहान्तरारम्भकारणमाविर्भवेत्, ततोऽन्यदप्यदग्ध-

भामती ।

अधापगमे तत्कुर्वन्न तद्धेतुः । न च न सेतुप्रतिबन्धानामपां निम्नदेशानभिसर्पणमिति सेतुभेदे न निम्नमभिसर्पन्ति,
तद्वदिहापि विद्याकर्माधनावर्जितेश्वरविहिताधिकारपदप्रतिबद्धा ब्रह्मविद्या यद्यपि न भुक्तिं दत्तवती; तथापि तत्परि-
समाप्तौ प्रतिबन्धविगमे दास्यति । यथा हि प्रारब्धविपाकस्य कर्मणः प्रक्षयं प्रतीक्षमाणश्चरमदेहसमुत्पन्नब्रह्मसाक्षा-
त्कारोऽपि ध्रियतेऽथ तत्प्रक्षयान्मोक्षं प्राप्नोति, एवं प्रारब्धाधिकारलक्षणफलविद्याकर्मा पुरुषो वसिष्ठादिविद्वानपि
सत्प्रक्षयं प्रतीक्षमाणो युगपत्क्रमेण वा तत्तदेहपरिग्रहपरित्यागौ कुर्वन्मुक्तोऽप्यनाभोगात्मिकया प्रख्यया सांसारिक इव
विहरति । तदिदमुक्तम्—सकृत्प्रवृत्तमेव हि ते कर्माशयमधिकारफलदानायेति । प्रारब्धविपाकानि तु कर्मा-
णि वर्जयित्वा व्यपगतानि ज्ञानेनैवातिवाहितानि । न चैते जातिस्मरा इति । यो हि परवशो देहं परित्याज्यते
देहान्तरं च नीतः पूर्वजन्मानुभूतस्य स्मरति स जन्मवाञ्छातिस्मरश्च । गृहादिव गृहान्तरं स्वेच्छया कायान्तरं संचर-
माणो न जातिस्मर आख्यायते । व्युद्य विवादं कृत्वा । व्यतिरेकमाह—यदि ह्युपयुक्ते सकृत्प्रवृत्ते प्रारब्धविपाके
वेदान्तकल्पतरुः ।

अविस्तारात्मिकया । प्रख्यया प्रतीत्या दृढाभिमानेन रहितयेत्यर्थः । विहरति चेष्टते । सकृत्प्रवृत्तमिति भाष्ये किमर्थं
प्रवृत्तं कर्मसमूह इति न ज्ञायतेऽतः पूरयति—अधिकारेति । ननु प्रवृत्तफलं कर्माशयं भोगेनातिवाहयन्तु, अप्रवृ-
त्तफलानां तु कथं निवृत्तिरत आह—प्रारब्धविपाकानि निवृत्तानि । व्यपगतानि निवृत्तानि । तत्र हेतुः—ज्ञानेनैवेति ।
जातिस्मरस्याधिकारिकपुरुषाद्वैषम्यमाह—यो हीति । परित्याज्यते परित्यक्तत्वेन कियते । पूर्वजन्मानुभूत-
स्येति कर्मणि षष्ठी । स जन्मवानिति । जातोऽहमित्यबाधिताभिमानवानित्यर्थः । आधिकारिकपुरुषस्य जाति-
स्मराद्वैषम्यमाह—गृहादिवेति । बाधितदेहाभिमान इति प्रदर्शनार्थं गृहोदाहरणम् । व्युद्येति भाष्यपदमुपादाय
व्याचष्टे—विवादं कृत्वेति । व्यतिरेकमाहेति । प्रवृत्तफलमेव कर्म भोगेन क्षपयन्त्याधिकारिका इत्युक्तं, तस्य व्यति-

बीजं कर्मान्तरं तद्वदेव प्रसज्येतेति ब्रह्मविद्यायाः पाक्षिकं मोक्षहेतुत्वमहेतुत्वं वा शङ्क्येत, न त्वियमाशङ्का युक्ता, ज्ञानात्कर्मबीजदाहस्य श्रुतिस्मृतिप्रसिद्धत्वात् । तथा हि श्रुतिः—‘भिद्यते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि तस्मिन्दृष्टे परावरे’ (मुण्ड० २।२।८) इति । ‘स्मृतिलम्भे सर्वग्रन्थीनां विप्रमोक्षः’ (छा० ७।२।२) इति चैवमाद्या । स्मृतिरपि—‘यथैधांसि समिद्धोऽग्निर्भस्मसात्कुरुतेऽर्जुन । ज्ञानाग्निः सर्वकर्माणि भस्मसात्कुरुते तथा’ (भ. गी. ४।३७) इति, ‘बीजान्यश्नुपदग्धानि न रोहन्ति यथा पुनः । ज्ञानदग्धैस्तथा क्लेशैर्नात्मा संपद्यते पुनः’ इति चैवमाद्या । न चाविद्यादिक्लेशदाहे सति क्लेशबीजस्य कर्माशयस्यैकदेशदाह एकदेशप्ररोहश्चेत्युपपद्यते; न ह्यग्निदग्धस्य शालिबीजस्यैकदेशप्ररोहो दृश्यते । प्रवृत्तफलस्य तु कर्माशयस्य मुक्तेयोरिव वेगक्षयान्निवृत्तिः ‘तस्य तावदेव चिरम्’ (छा० ६।१।४।२) इति शरीरपातावधिक्षेपकरणात् । तस्मादुपपन्ना यावदधिकारमाधिकारिकाणामवस्थितिः । न च ज्ञानफलस्यानैकान्तिकता । तथा च श्रुतिरविशेषेणैव सर्वेषां ज्ञानान्मोक्षं दर्शयति—‘तद्यो यो देवानां प्रत्यबुध्यत स एव तदभवत्तथर्षीणां तथा मनुष्याणाम्’ (बृ० १।४।१०) इति । ज्ञानान्तरेषु चैश्वर्यादिफलेष्वासक्ताः स्युर्महर्षयः । ते पश्चादैश्वर्यक्षयदर्शनेन निर्विण्णाः परमात्मज्ञाने परिनिष्ठाः कैवल्यं प्राप्नुयुपपद्यते—‘ब्रह्मणा सह ते सर्वे संप्राप्ते प्रतिसंचरे । परस्यान्ते कृतात्मानः प्रविशन्ति परं पदम्’ इति स्मरणात् । प्रत्यक्षफलत्वाच्च ज्ञानस्य फलविरहाशङ्कानुपपत्तिः । कर्मफले हि स्वर्गादावनुभवानारूढे स्यादाशङ्का भवेद्वा न वेति । अनुभवारूढं तु ज्ञानफलम्—‘यत्साक्षादपरोक्षाद्ब्रह्म’ (बृ० ३।४।१) इति श्रुतेः, ‘तत्त्वमसि’ (६।८।७) इति सिद्धवदुपदेशात् । न हि ‘तत्त्वमसि’ इत्यस्य वाक्यस्यार्थस्तत्त्वं मृतो भविष्यसीत्येवं परिणेतुं शक्यः । ‘तद्वै तत्पश्यन्नृषिर्वामदेवः प्रतिपेदेऽहं मनुरभवं सूर्यश्च’ (बृ० १।४।१०) इति च सम्यग्दर्शनकालमेव तत्फलं सर्वात्मत्वं दर्शयति । तस्मादैकान्तिकी विदुषः कैवल्यसिद्धिः ॥ ३२ ॥ इत्येकोनविंशं यावदधिकाराधिकरणम् ॥

भामती ।

कर्मणि कर्मान्तरमप्रारब्धविपाकमिति । स्यादेतत्—विधेयाऽविद्यादिक्लेशानिवृत्तौ नावश्यं निःशेषस्य कर्माशयस्य निवृत्तिरनादिभवपरम्पराहितस्यानियतविपाककालस्यासंख्येयत्वात्कर्माशयस्येत्यत आह—न चाविद्यादिक्लेशदाहे सतीति । न हि समाने विनाशहेतौ कस्यचिद्विनाशो नापरस्येति शक्यं वदितुम् । तत्किमिदानीं प्रवृत्तफलमपि कर्म विनश्येत् ? तथा च न विदुषो वसिष्ठादेर्देहधारणेत्यत आह—प्रवृत्तफलस्य तु कर्मण इति । तस्य तावदेव चिरमिति श्रुतिप्रामाण्यादनागतफलमेव कर्म क्षीयते न प्रवृत्तफलमित्यवगम्यते । अपि च नाधिकारवतां सर्वेषामृषीणामात्मतत्त्वज्ञानं तेनाव्यापकोऽप्ययं पूर्वपक्ष इत्याह—ज्ञानान्तरेषु चेति । तत्किं तेषामनिर्मोक्ष एव, नेत्याह—ते पश्चादैश्वर्यक्षय इति । निर्विण्णा विरक्ताः । प्रतिसंचरः प्रलयः । अपि च स्वर्गादावनुभवपथमनारोहति शब्दैकसमधिगम्ये विचिकित्सा स्यादपि मन्दधियामासुष्मिकफलत्वं प्रति । यथा चार्थवादः—‘को हि तद्वेद यदमुष्मिन्नोकेऽस्ति वा न वेति’ अद्वैतज्ञानफलत्वे तु मोक्षस्यानुभवसिद्धे विचिकित्सागन्धोऽपि नास्तीत्याह—प्रत्यक्षफलत्वाच्चेति । अद्वैततत्त्वसाक्षात्कारो हि अविद्यासमारोपितं प्रपञ्चं समूलघातं निग्नन्धोरं संसाराङ्गारपरितापमुपशमयति पुरुषस्येत्यनुभवादिति स्फुटमुपपत्तिर्द्रष्टव्यश्च श्रुतिर्दर्शिता । तच्चानुभवाद्ब्रह्मदेवादीनां सिद्धम् । ननु तत्त्वमसि वर्तस इति वाक्यं कथमनुभवमेव द्योतयतीत्यत आह—न हि तत्त्वमसीत्यस्येति । वर्तमानापदेशस्य भविष्यदर्थता मृतशब्दाध्याहारश्चाशक्य इत्यर्थः ॥ ३२ ॥ इत्येकोनविंशं यावदधिकाराधिकरणम् ॥

वेदान्तकल्पतरुः ।

रेकमुपन्यस्य दूषयतीत्यर्थः । प्रवृत्तफलाऽनेककर्मजन्यफलभोगस्याधिकारिष्वपीष्टत्वात्कर्मान्तरशब्दं व्याख्याति—अप्रारब्धेति । त्वं तदसि वर्तस इति ब्रह्मात्मत्वं जीवस्य वर्तत इत्युक्तेऽनुभवारूढत्वं ब्रह्मात्मत्वस्य न प्रतीयतेऽर्थसत्तामात्रस्योक्तत्वादित्याशङ्कायाः परिहारमाह—वर्तमानापदेशस्येति । स्वप्रकाशं ब्रह्मात्मत्वमत उपदिष्टे तस्मिन्ननुभवेन भाव्यम्; अज्ञानस्य प्रतिबन्धकस्यापनीतत्वात् । न चेदनुभूयेत, तर्हि तदिदानीं नास्तीति मृतत्वं तद् भविष्यसि इत्यध्याहार्यम् । अतोऽध्याहारभयाद् वर्तमानापदेश उत्तमाधिकारिणं प्रत्यनुभवपर्यन्ततामपि गमयतीत्यर्थः ॥ अथ आधिकारिकैश्वर्यप्रापककर्मक्षयानन्तरं ततः पदादूर्ध्वः विलक्षणः सन् साक्षादेत्य उद्गम्य नैवोदेता नास्मेताऽऽदित्यः किं तर्ह्येकल एव मध्ये स्वात्मनि स्थाता ॥ ३२ ॥ इत्येकोनविंशं यावदधिकाराधिकरणम् ॥

१ ‘परिनिष्ठायै कैव’ इति छ-ज. । २ ‘विद्याया अवि’ इति क. । ३ तत्र सूत्रम् १—यावदधिकारमवस्थितिराधिकारिकाणाम् ३२ ॥

(२० अधिकरणम्) अक्षरधियां त्ववरोधः सामान्यतद्भावाभ्यामौ-
पसदवत्तदुक्तम् ॥ ३३ ॥

वाजसनेयके श्रूयते—‘एतद्वै तदक्षरं गार्गी ब्राह्मणा अभिवदन्त्यस्थूलमनण्वह्रस्वमदीर्घम-
लोहितमस्त्रेहम्’ (बृ० ३।८।८) इत्यादि । तथाऽऽथर्वणे श्रूयते—‘अथ परा यया तदक्षरमधिग-

भामती ।

अक्षरधियां त्ववरोधः सामान्यतद्भावाभ्यामौपसदवत्तदुक्तम् ॥ ३३ ॥ अक्षरविषयाणां प्रतिषेधधियां सर्व-
वेदवर्तिनीनामवरोध उपसंहारः प्रतिषेधसामान्यादक्षरस्य च तद्भावप्रत्यभिज्ञानात् । आनन्दादयः प्रधानस्थेस्वत्रायमर्थं
यद्यपि भावरूपेषु विशेषणेषु सिद्धस्तथायतया च निषेधरूपेष्वपि सिद्ध एव; तथापि तस्यैवैष प्रपञ्चोऽवगन्तव्यः । निदर्श-
नम् जामदग्नयेऽहीन इति । यद्यपि शाबरे दत्तमत्रोदाहरणान्तरं; तथापि तुल्यन्यायतयैतदपि शक्यमुदाहर्तुमिष्टमुदाह-
रणान्तरं दर्शयति । तत्र शाबरमुदाहरणमस्त्राधानं यजुर्वेदविहितम्—‘य एवं विद्वानग्निमाधत्त’ इति । तदङ्गत्वेन
यजुर्वेद एव ‘य एवं विद्वान्वारवन्तीयं गायति य एवं विद्वान्यज्ञायज्ञीयं गायति य एवं विद्वान्वामदेव्यं गायति’ इति
विहितम् । एतानि च सामानि सामवेद उत्पन्नानि । तत्रेदं संदिह्यते—किमेतानि यत्रोत्पद्यन्ते तत्रत्येनैवोच्चैश्चैत्रेण स्वरैणा-
धाने प्रयोक्तव्यान्वय यत्र विनियुज्यन्ते तत्रत्येनोपांशुत्वेन स्वरेण ? ‘उच्चैः साम्नोपांशु यजुषा’ इति श्रुतेः । किं तावत्प्रा-
प्तम् ? उत्पत्तिविधिनैवापेक्षितोपायत्वात्मना विहितत्वादङ्गानां तस्यैव प्राथम्यात्तन्निबन्धन एवोच्चैःस्वरे प्राप्त उच्यते—
गुणमुख्यव्यतिक्रमे तदर्थत्वान्मुख्येन वेदसंयोगः । अयमर्थः—उत्पत्तिविधिगुणो विनियोगविधिस्तु प्रधानं,
तदनयोर्व्यतिक्रमे विरोध उत्पत्तिविध्यालोचनेनोच्चैर्द्वं विनियोगविध्यालोचनेन चोपांशुत्वं सोऽयं विरोधो व्यति-
क्रमस्तदेतस्मिन्व्यतिक्रमे मुख्येन प्रधानेन नियुज्यमानस्वरूपेण तस्य वारवन्तीयादेर्वेदसंयोगो ग्राह्यो नोत्पद्यमानत्वेन

वेन्दातकल्पतरुः ।

अक्षरधियां त्ववरोधः सामान्यतद्भावाभ्यामौपसदवत्तदुक्तम् ॥ ३३ ॥ पूर्वत्राधिकारिणां प्रारब्धक-
र्मण एव शरीरान्तरारम्भसम्भवेन कर्मान्तरस्य निमित्ततेत्युक्तम्, एवमिहापि तत्तत्प्रकरणपठितनिषेधेभ्य एवोपलक्षणतया
सर्वप्रपञ्चनिषेधसिद्धेर्न शाखान्तरीयनिषेधानां तत्र ब्रह्मप्रमितिहेतुलमित्याशङ्क्यते । अक्षरस्य धियोऽक्षरधियः । अक्षरे
धर्मिणि प्रपञ्चप्रतिषेधधिय इत्यर्थे सूत्रपदं व्याचष्टे—अक्षरविषयाणामिति । प्रतिषेधसामान्यादिति । प्रतिषे-
धानां भूमनिवर्तकत्वसामान्यादित्यर्थः । तस्यैवैष प्रपञ्च इति । अस्यार्थः—

भवेद् ब्रह्मस्वरूपत्वादानन्दाद्युपसंहृतिः । निषेधानामनात्मत्वान्नोपसंहारसंभवः ॥ १ ॥

आनन्त्याच्च निषेध्यानां तन्निषेधधियामपि । असंख्येयतयैकत्र कथं शक्योपसंहृतिः ॥ २ ॥

स्थालीपुलाकवर्तिकचिन्निषेधेनान्यलक्षणे । यथाश्रुतेन तत्सिद्धेरुपसंहरणं वृथा ॥ ३ ॥

इत्याशङ्कानिवृत्त्यर्थमेतदधिकरणम् ॥ निवृत्तिप्रकारस्तु—

प्रतिषेधा अनात्मानोऽप्यात्मलक्षणतां गताः । आत्मप्रमितिसिद्ध्यर्थं संयास्यन्त्यश्रुतस्थले ॥ ४ ॥

न च निषेधानन्यादनुपसंहारः;

प्रपञ्चो हि निषेधोऽत्र भूतं वा भौतिकानि वा । इन्द्रियाणि शरीरं वाऽविद्या वा विश्वकारणम् ॥ ५ ॥

एषां परिसितत्वेन निषेधपरिमेयतः । साकाङ्क्षेषु निषेधेषु गच्छेयुः पूर्तये परे ॥ ६ ॥

तत्राप्यस्थूलवाक्यपरिपूर्णो निषेधः; अस्थूलमित्याद्यदीर्घमित्यन्तेन शरीरनिषेधात्, अतम इत्यविद्यानिषेधात्; अबा-
ह्यमनाकाशमिति भूतनिषेधात्, अचक्षुष्कमित्यादिनेन्द्रियनिषेधात्, अन्यत्र लक्षादुपसंहार इति सूचयितुं भगवता सूत्र-
कारेणाक्षरधियामित्युक्तम् । भाष्यकारेणौपसदवदिति सूत्रोक्तदृष्टान्तविवरणाय जामदग्न्याहीनगतमन्त्रा उदाहृताः । त एव
शुणा मुख्याधिकरणविषया इति च सूचितम् । प्रधानकर्मलाक्षाज्ञानमिति तत्रैव सूत्रयोजनात् । शाबरतन्त्रे चान्यदुदा-
हृतमिति विरोधमाशङ्क्याह—यद्यपीति । वारवन्तादिपदवन्ति सामानि वारवन्तीयादीनि वारयन्तीयादेर्वेदसंयोग इति

कल्पतरुपरिमलः ।

फलकत्वासेभवे निर्गुणविद्यावाक्यशेषाभावात् “स तत्र पर्येति जक्षत् क्रीडन् रममाणः स्त्रीभिर्वा यानैर्वै”त्यादिसगुणविद्या-
फलक्रीतेन निर्गुणविद्याफलमेवाभ्युपेतं स्यादिति भावः ॥ ३२ ॥ इत्येकोनविंशं यावदधिकाराधिकरणम् ॥

अक्षरधियां त्ववरोधः सामान्यतद्भावाभ्यामौपसदवत्तदुक्तम् ॥ ३३ ॥ वारवन्तादिपदवन्तीति ।

म्यते यत्तद्रेक्ष्यमग्राह्यमगोत्रमवर्णम्' (मु० १।१।५) इत्यादि; तथैवान्यत्रापि विशेषनिराकरणद्वारेणाक्षरं परं ब्रह्म श्राव्यते । तत्र च क्वचित्क्वचिदतिरिक्ता विशेषाः प्रतिषिध्यन्ते । तासां विशेषप्रतिषेधबुद्धीनां किं सर्वासां सर्वत्र प्राप्तिरुत व्यवस्थेति संशये, श्रुतिविभागाद्यवस्थाप्राप्तावुच्यते—अक्षरविषयास्तु विशेषप्रतिषेधबुद्धयः सर्वाः सर्वत्रावरोद्धव्याः, सामान्यतद्भावाभ्याम्—समानो हि सर्वत्र विशेषनिराकरणरूपो ब्रह्मप्रतिपादनप्रकारः । तदेव च सर्वत्र प्रतिपाद्यं ब्रह्म अभिन्नं प्रत्यभिज्ञायते । तत्र किमित्यन्यत्र कृता बुद्धयोऽन्यत्र न स्युः ? तथा च 'आनन्दादयः प्रधानस्य' (ब्र० सू० ३।३।११) इत्यत्र व्याख्यातम् । तत्र विधिरूपाणि विशेषणानि चिन्तितानीह प्रतिषेधरूपाणीति विशेषः । प्रपञ्चार्थश्चायं चिन्ताभेदः । औपसदवदिति निर्देशनम् । यथा जामदग्न्येऽहीने पुरोडाशिनीषूपसत्सु चोदितासु पुरोडाशप्रदानमन्त्राणाम् 'अग्नेर्वैहोत्रं वेरध्वरम्' इत्येवमादीनामुद्गातृवेदोत्पन्नानामप्यध्वर्युभिरभिसंबन्धो भवति । अध्वर्युकर्तृकत्वात्पुरोडाशप्रदानस्य, प्रधानतन्त्रत्वाच्चाङ्गानाम् । एवमिहाप्यक्षरतन्त्रत्वात्तद्विशेषणानां यत्र क्वचिदप्युत्पन्नानामक्षरेण सर्वत्राभिसंबन्ध इत्यर्थः । तदुक्तं प्रथमे काण्डे—'गुणमुख्यव्यतिक्रमे तदर्थत्वान्मुख्येन वेदसंयोगः' (जै० सू० ३।३।८) इत्यत्र ॥ ३३ ॥ इति विंशमक्षरध्यधिकरणम् ॥

भामती ।

गुणेन । कुतः ? विनियुज्यमानत्वस्य मुख्यत्वेनोत्पद्यमानत्वस्य गुणत्वेन तदर्थत्वाद्विनियुज्यमानार्थत्वादुत्पद्यमानत्वस्य । एतदुक्तं भवति—यद्यप्युत्पत्तिविधावपि चातूरूप्यमस्ति, विधित्वस्याविशेषात् तन्मात्रनान्तरीयकत्वाच्च चातूरूप्यस्य, तथापि वाक्यानामैदपर्यं भिद्यते एकस्यैव हि विधेरुत्पत्तिविनियोगाधिकारप्रयोगरूपेषु चतुर्षु मध्ये क्वचिदेव रूपं केनचिद्वाक्येनोद्दिश्यते यदन्यतोऽप्राप्तम् । तत्र यद्यपि सामवेदे सामानि विहितानि, तथापि तद्वाक्यानां तदुत्पत्तिमात्रपरता विनियोगस्य याजुर्वेदिकैरेव वाक्यैः प्राप्तत्वात् । तथा चोत्पत्तिवाक्येभ्यः समीहितार्थाप्रतिलम्भाद्विनियोगवाक्येभ्यश्च तदवगतेस्तदर्थान्येवोत्पत्तिवाक्यानि भवन्तीति तत्र येन वाक्येन विनियुज्यन्ते तस्यैव स्वरस्य साधनत्वसंस्पर्शिनो ग्रहणं न तु रूपमात्रसंस्पर्शिन इति । भाष्यकारीयसप्युदाहरणमेवमेव योजयितव्यम् । उद्गातृवेदोत्पन्नानां मन्त्राणामुद्गात्राप्रयोगे प्राप्ते अध्वर्युप्रदानकेऽपि पुरोडाशे विनियुक्तत्वात्प्रधानानुरोधेनाध्वर्युणैव तेषां प्रयोगो नोद्गात्रेति दार्ष्टान्तिके योजयति—एवमिहापीति ॥ ३३ ॥ इति विंशमक्षरध्यधिकरणम् ॥

वेदान्तकल्पतरुः ।

वेदसंयोगे सिद्धे तत्रत्येनैव स्वरेण स्वरवत्त्वं च सिध्यतीत्यभिप्रायः । विनियुज्यमानत्वस्य मुख्यत्वेनेति । तद्धि फलसन्निकर्षान्मुख्यमिति । ननु सर्वेषां विधीनामुत्पत्तिविनियोगाधिकारप्रयोगात्मकत्वात्कथं विधीनां शेषशेषित्वमित्यत्राह—एतदुक्तमिति । विधिलं हि अपेक्षितोपायलक्षणम् । तत्रानुष्ठेयभावार्थज्ञानादुत्पत्तिरस्ति । अस्ति च क्वचित्प्रतिशेषत्वाद्विनियोगः । अस्ति च फलसाधने स्वामिलं पुरुषस्याधिकारः । अस्ति चातुष्टेयलब्धत्वात् प्रयोग इत्युत्पत्तिविधावपि विद्यते चातूरूप्यमिति । ऐदंपर्यभेदे हेतुमाह—एकस्यैव हि विधेरिति । विधेर्विध्यर्थस्य उत्पत्त्यादिषु मध्ये यदेकमप्राप्तमितराणि प्राप्तानि, तर्हि तदेव रूपं वाक्येनोद्दिश्यते नेतराप्यन्यतः प्राप्तेः । यदि सर्वाण्यन्यतोऽप्राप्तानि, तर्ह्यगत्या सर्वाण्युद्दिश्यन्ते इत्यर्थः । प्रकृते तु विनियोगादेरन्यतः प्राप्तेरुत्पत्तिमात्रपरत्वमित्याह—तत्रेति । समीहितार्थाप्रतिलम्भादिति । समीहितशेषः समीहितार्थः । भावप्रधानो निर्देशः । हितसाधनत्वं तदप्रतिलम्भादित्यर्थः । तदर्थान्येवेति । विनियोगवाक्यार्थान्येवेत्यर्थः । भवतु साम्न सामवेदे उत्पत्तिर्यजुर्वेदे च विनियोगस्ततः किं जातमत आह—तत्र येन वाक्येनेति । येन वाक्येन सामानि विनियुज्यन्ते तस्यैव तद्वाक्यप्रकाशितत्वकृतस्य उपाशुस्वरस्य ग्रहणं युक्तम् । तस्य साधनत्वसंस्पर्शात्, विनियोगदशाया हि साम्ना साधनत्वं ज्ञायते नोत्पत्तिदशाया, साधनत्वं च प्रधानम् । उत्पत्तिवाक्यप्रकाशितत्वनिमित्तः स्वरः सामरूपमात्रसंस्पर्शा, उत्पत्तिवाक्यस्य रूपमात्रप्रकाशकत्वादित्यर्थः ॥ ३३ ॥ इति विंशमक्षरध्यधिकरणम् ॥

कल्पतरुपरिमलः ।

अश्वं नत्वा वारवन्तमिति वारवन्तपदवत्यामृचि गीतं साम वारवन्तीयम् । यज्ञायज्ञा वो अग्नय इति यज्ञायज्ञापदवत्यामृचि गीतं साम यज्ञायज्ञीयम् । वामदेव्यं तु वामदेवेन दृष्टं साम । वारवन्तादिपदवन्तीति बहुवचनं छत्रिन्यायेन योज्यम् । उत्पत्त्यादिषु मध्य इति । यद्यपि सर्वेषां विधीनामुत्पत्तिविनियोगप्रयोगाधिकारश्चिरस्ति; तथापि लाघवार्थं विधयो

१ तत्र सूत्रम् १—अक्षरधियां त्वचरोधः सामान्यतद्भावाभ्यामौपसदवत्तदुक्तम् ॥ ३३ ॥

(२१ अधिकरणम्)

इयदामननात् ॥ ३४ ॥

‘द्वा सुपर्णा सयुजा सखाया समानं वृक्षं परिषस्वजाते । तयोरन्यः पिप्पलं स्वाद्वत्त्यनश्नन्नन्यो अभिचाकशीति’ (मु० ३।१।१) इत्यध्यात्माधिकारे मन्त्रमाथर्वणिकाः श्वेताश्वतराश्च पठन्ति । तथा कटाः—‘ऋतं पिबन्तौ सुकृतस्य लोके गुहां प्रविष्टौ परमे परार्धे । छायाऽऽतपौ ब्रह्मविदो वदन्ति पञ्चाग्नयो ये च त्रिणाचिकेताः’ (क० ३।१) इति । किमत्र विद्यैकत्वमुत विद्यानानात्वमिति संशयः । किं तावत्प्राप्तम् ? विद्यानानात्वमिति । कुतः ? विशेषदर्शनात् । द्वा सुपर्णेत्यत्र ह्येकस्य भोक्तृत्वं दृश्यते, एकस्य चाभोक्तृत्वं दृश्यते । ऋतं पिबन्तावित्यत्रोभयोरपि भोक्तृत्वमेव दृश्यते, तद्वेद्यरूपं भिद्यमानं विद्यां भिन्द्यादित्येवं प्राप्ते ब्रवीति— विद्यैकत्वमिति । कुतः ? यत उभयोरप्यनयोर्मन्त्रयोरित्युत्तापरिच्छिन्नं द्वित्वोपेतं वेद्यरूपमभिन्नमामनन्ति । ननु दर्शितो रूपभेदः, नेत्युच्यते; उभावप्येतौ मन्त्रौ जीवद्वितीयमीश्वरं प्रतिपादयतः, नार्थान्तरम् । ‘द्वा सुपर्णा’ इत्यत्र तावत् ‘अनश्नन्नन्यो अभिचाकशीति’ इत्यशनायाद्यतीतः परमात्मा प्रतिपाद्यते । वाक्यशेषेऽपि च स एव प्रतिपाद्यमानो दृश्यते । ‘जुष्टं यदा पश्यत्यन्यमीशमस्य महिमानम्’ (श्वे० ४।७) इति । ‘ऋतं पिबन्तौ’ इत्यत्र तु जीवे पिबत्यशनायाद्यतीतः परमात्मापि साहचर्याच्छत्रिन्यायेन पिबन्तीत्युपचर्यते; परमात्मप्रकरणं ह्येतत्—‘अन्यत्र धर्मादन्यत्राधर्मात्’ (क० २।१४) इत्युपक्रमात् ।

भामती ।

इयदामननात् ॥ ३४ ॥ ‘गुहां प्रविष्टावात्मनौ’ इत्यत्र सिद्धोऽप्यर्थः प्रपञ्चयते । एकत्र भोक्तृभोक्तोर्वैद्यता, अन्यत्र तु भोक्तोरेवेति वेद्यभेदाद्विद्याभेद इति । न च सृष्टीरुपदधातीतिवत्पिबदपिबल्लक्षणापरं पिबन्ताविति नेतुमुचितम्; सति मुख्यार्थसंभवे तदाश्रयणायोगात् । न च वाक्यशेषानुरोधात्तदाश्रयणम्, संदेहे हि वाक्यशेषाभिर्णयो न च मुख्यलक्षणिकग्रहणविषयो विशयः संभवति; तुल्यबलत्वाभावात्, प्रकरणस्य च ततो बलीयसा वाक्येन बाधनात् । तस्माद्वेद्यभेदाद्विद्याभेद इति प्राप्त उच्यते—द्वा सुपर्णावित्यत्र ऋतं पिबन्तावित्यत्र च द्वित्वसंख्योत्पत्तौ प्रतीयते, तेन समानतौत्सर्गिकी । पिबन्ताविति द्वयोः पिबन्ता या सा बाधनीया, सा चोपक्रमोपसंहारानुरोधेन न द्वयोरपि तु

वेदान्तकल्पतरुः ।

इयदामननात् ॥ ३४ ॥ पुनरुक्तिमाशङ्क्याह—गुहामिति । पूर्वत्र प्रतिपाद्यब्रह्मप्रत्यभिज्ञानाद्विद्यैक्येऽक्षरधियां मुपसंहार उक्तः, इह तु प्रतिपाद्यभेदाद्विद्याभेद इत्याह—एकत्रेति । सिद्धोऽर्थः प्रपञ्चयत इत्युक्तम्, तमेव प्रपञ्चप्रकारमाह—न च सृष्टीति । यथा “सृष्टीरुपदधाती”ति सृष्ट्यसृष्टिमन्त्रकेष्टकासमूहलक्षणया सर्वसमूहिपरो भवति, एवं पिबच्छब्दोऽपि पिबदपिबत्पर इत्यर्थः । सृष्ट्यधिकरणं गुहाप्रविष्टाधिकरणे (ब्र. अ. १ पा २ सू ११)ऽनुकान्तम् । ननु ‘य’ सेतुरीजानानामक्षरं ब्रह्म यत्पर’मिति वाक्यशेषे परमात्मप्रतिपादनात्तस्यैव जीवद्वितीयत्वादभोक्तृत्वाच्च पिबन्तावित्यत्र भोक्तृभोक्तारौ प्रतिपाद्येते । तथा च छत्रिन्यायेन पिबन्ताविलेखलक्षणिकमिति, नेत्याह—न च वाक्यशेषानुरोधादिति । ननु “अन्यत्र धर्मादि”ति प्रकरणात् पिबन्तावित्यत्र जीवद्वितीयः परमात्मा प्रतीयते इति, नेत्याह—प्रकरणस्येति । उत्पत्तौ प्रथमप्रतीतौ । वस्तुप्रतीत्यनन्तरं प्रतीतौ हि न सख्याया वस्तैक्यगमकत्वं स्यादिति । न वयं वाक्यशेषाद्वा केवलात्प्रकरणाद्वा पिबन्तावित्यस्य लक्षणिकत्वं ब्रूमः, किं तु उभाभ्याम् । तथा च संदर्भस्यैकवाक्यत्वावगमात् जीवपरमात्मपरत्वम् । तथा च तन्मध्यपतितं पिबन्ताविलेखतदपि लक्षणिकमित्याह—सा चोपक्रमोप-

कल्पतरुपरिमलः ।

विध्यन्तरप्राप्त्यां विद्यायाप्राप्तांशमात्रे विश्राम्यन्ति, यथा दर्शपूर्णमासयोर्“यदाभेयोऽष्टाकपाल” इत्यादय उत्पत्तिविधयः । ‘दर्शपूर्णमासाभ्यां स्वर्गकामो यजेते’त्यधिकारविधिः । स एवाङ्गवाक्यैरेकवाक्यतापन्नो विनियोगविधिः । “पूर्णमास्या पूर्णमास्या यजेत अमावास्यायाममावास्या यजेते”ति प्रयोगविधिः । विध्यन्तराभावे त्वेकस्यैव विधेश्चातुरूप्यम् । यथा “ऐन्द्राग्रमेकादशकपालं निर्वपेत्प्रजाकाम” इति ॥ ३३ ॥ इति विंशमक्षरभ्यधिकरणम् ॥

इयदामननात् ॥ ३४ ॥ अत्र गुहाधिकरणेन पौनरुक्त्यमाशङ्क्य तत्रोक्ता पिबच्छब्दस्य लक्षणा न युक्ता, मुख्यार्थसंभवात् । न च प्रकरणेन वाक्यशेषेण वा लक्षणा; ताभ्या बलीयसो वाक्यस्य बाधयोगादिलक्षिकाशङ्कामुद्भाव्य न केवलं प्रकरणेन वाक्यस्य बाध उच्यते, किंतुपक्रमोपसंहारैकरूप्यावगमितमहावाक्यविरोधेनावान्तरवाक्यस्य बाध उच्यत इति परिहारव्युत्पादनार्थत्वेनाधिकरणस्य साफल्यमुक्तमिति प्रतीयते । तत्रोपक्रमोपसंहारानुसारेण मध्यमवाक्य नेयमित्येतदपि प्रतर्दनाधिकरणादिषु बहुशः क्षुण्णम् । तस्मादित्थमधिकरणस्य साफल्यं वक्तव्यम् । मन्त्रयोरौत्पत्तिकद्विलविधि-

तद्विषय एव चात्रापि वाक्यशेषो भवति—‘यः सेतुरीजानानामक्षरं ब्रह्म यत्परम्’ (क० ३।२) इति । ‘गुहां प्रविष्टावात्मानौ हि’ (ब्र० सू० १।२।११) इत्यत्र चैतत्प्रपञ्चितम् । तस्मान्नास्ति वेद्यभेदस्तस्माच्च विद्यैकत्वम् । अपि च त्रिष्वप्येतेषु वेदान्तेषु पौर्वापर्यालोचने परमात्मविद्येवावगम्यते । तादात्म्यविवक्षयैव जीवोपादानं नार्थान्तरविवक्षया । न च परमात्मविद्यायां भेदाभेदविचारावतारोऽस्तीत्युक्तम् । तस्मात्प्रपञ्चार्थ एवैष प्रयोगः । तस्माच्चाधिकधर्मोपसंहार इति ॥ ३४ ॥ इत्येकविंशमियदधिकरणम् ॥

(२२ अधिकरणम्) अन्तरा भूतग्रामवत्स्वात्मनः ॥ ३५ ॥

‘यत्साक्षादपरोक्षाद्ब्रह्म य आत्मा सर्वान्तरः’ (बृ० ३।४।१-३।५।१) इत्येवं द्विरुपस्तकहोल-प्रश्नयोर्नैरन्तर्येण वाजसनेयिनः समामनन्ति । तत्र संशयः—विद्यैकत्वं वा स्याद्विद्यानानात्वं वेति । विद्यानानात्वमिति तावत्प्राप्तम्, अभ्याससामर्थ्यात् । अन्यथा ह्यन्यूनानतिरिक्तार्थे द्विराज्ञानमनर्थकमेव स्यात् । तस्माद्यथाऽभ्यासात्कर्मभेद एवमभ्यासाद्विद्याभेद इत्येवं प्राप्ते

भामती ।

छत्रिन्यायेन लाक्षणिकी व्याख्या । येन ह्युपक्रम्यते येन चोपसंहियते तदनुरोधेन मध्यं ज्ञेयम् । यथा जामित्वदोष-संकीर्तनोपक्रमे तत्प्रतिसमाधानोपसंहारे च संदर्भे मध्यपातिनो “विष्णुरुपांश्च यष्टव्योऽजामित्वाये”त्यादयः पृथग्वि-धित्वमलभमाना विधित्वमविवक्षित्वाऽर्थवादतया नीताः । तत्कस्य हेतोः ? एकवाक्यता हि साधीयसी वाक्यभेदादिति, तथेहापि तदनुरोधेन पिबदपिबत्समूहपरं लक्षणीयं पिबन्तावित्यनेन । तथा च वेद्याभेदाद्विद्याभेद इति । अपि च त्रिष्वप्येतेषु वेदान्तेषु प्रकरणत्रयेऽपि पौर्वापर्यपर्यालोचनया परमात्मविद्येवावगम्यते । यद्येवं कथं तर्हि जीवोपादान-मस्त्वित्यत आह—तादात्म्यविवक्षयेति । नास्यां जीवः प्रतिपाद्यते, किंतु परमात्मनोऽभेदं जीवस्य दर्शयितुमसा-वन्नुद्यते । परमात्मविद्यायाश्चाभेदविषयत्वाच्च भेदाभेदविचारावतारः । तस्मादैकविधमत्र सिद्धम् ॥ ३४ ॥ इत्येक-विंशमियदधिकरणम् ॥

अन्तरा भूतग्रामवत्स्वात्मनः ॥ ३५ ॥ कौषीतकेयकहोलचाक्रायणोषस्तप्रश्नोपक्रमयोर्विद्ययोर्नैरन्तर्येणाज्ञातयोः

वेदान्तकल्पतरुः ।

संहारेति । उपांशुयाजाधिकरणं समन्वयसूत्रे (ब्र. अ. १ पा. १ सू. ४)ऽनुक्रान्तम् । पिबदपिबतोर्यत्समूहि तत्पर केवलं लक्षणीयमित्यर्थः । पिबच्छब्दोऽपि पिबदपिबतोः समूहं लक्षयति तद्वारा च समूहिनाविति । त्रिष्वपीति । मुण्डककठवल्लीश्वेताश्वतरेषु ॥ ३४ ॥ इत्येकविंशमियदधिकरणम् ॥

अन्तरा भूतग्रामवत्स्वात्मनः ॥ ३५ ॥ बृहदारण्यके पञ्चमेऽध्याये “अथ हैनं याज्ञवल्क्यमुषस्तश्चाक्रायणः पप्रच्छ यत् साक्षादपरोक्षाद् ब्रह्म य आत्मा सर्वान्तरस्त्वं मे व्याचक्ष्वे”त्युपक्रममेकं ब्राह्मणम् । “अथ हैनं कहोलः कौषी-तकेयः पप्रच्छ यदेव साक्षादि”त्याद्यपरम् । उषस्त इति नामतः । चक्रस्यापत्यं चाक्रः । चाक्रस्यापत्यं चक्रस्य युवा चाक्रायणः । कहोल इत्यपि नामतः । कुषीतकस्यापत्यं कौषीतकः । तस्यापत्यं कुषीतकस्य युवा कौषीतकेयः । घटादीनां हि वृत्तिकर्मत्वेनापरोक्षम्, ब्रह्म तु साक्षात्स्वत एवापरोक्षादपरोक्षमित्यर्थः । तदेव ब्रह्म प्रत्यगात्मेत्याह—य आत्मेति । स च सर्वान्तरः, ब्रह्मणि सिद्धस्य सर्वान्तरत्वात्मानि निर्देशादात्मनि स्थितस्य चापरोक्षत्वस्य ब्रह्मणि सकीर्तनादुभयोरेकत्वं सुदृढीकृतम् । अत्राभ्यासात्सर्वान्तरत्वप्रत्यभिज्ञानाच्च सशयमाह—किमस्ति भेद इति । पूर्वत्र पिबन्तावित्यस्य लाक्षणिकत्वमुपादाय मन्त्रद्वयेऽपि भोक्तृभोक्तृपरत्वेनार्थैक्याद्विद्यैक्यमुक्तम्,

कल्पतरुपरिमलः ।

ष्टमाध्यात्मिकं वस्तुद्वयं तावत्प्रतिपाद्यं, तच्चोभयप्राप्यभिज्ञमिति प्रतीयते । तुल्याभिधानरूपसमाख्याप्रमाणवशादिति टीको-क्तन्यायव्युत्पादनार्थमिदमधिकरणम् । न च समाख्यायाः किञ्चिद्वाधकमस्ति, प्रत्युतानुग्राहकमेवास्तीति बाधकाभावं व्यतिरेकमुखेन व्यवस्थापयितुमुपक्रमोपसंहारप्रदर्शनमिति ॥ ३४ ॥ इत्येकविंशमियदधिकरणम् ॥

अन्तरा भूतग्रामवत्स्वात्मनः ॥ ३५ ॥ युवेति । “अपत्यं पौत्रप्रभृति गोत्रं” “जीवति तु वंश्ये युवे”ति पाणि-नीयोक्तलक्षणं युवापत्यमित्यर्थः । अपरोक्षादिति । व्यत्ययो बहुलमिति छान्दसेन विभक्तिव्यत्ययेन प्रथमार्थं पञ्चमी । अभ्यासात्सर्वान्तरत्वप्रत्यभिज्ञानाच्चेति । ननु द्वावत्र पूर्वपक्षौ । उभयत्र वेद्यभेद इत्येकः । वेद्याभेदेऽप्यभ्या-

१ तत्र सूत्रम् १—इयदामननात् ॥ ३४ ॥

प्रत्याह—अन्तराऽऽज्ञानाविशेषात्स्वात्मनो विद्यैकत्वमिति । सर्वान्तरो हि स्वात्मोभयत्राप्यविशिष्टः पृच्छयते च प्रत्युच्यते च । न हि द्वावात्मानावेकस्मिन्देहे सर्वान्तरौ संभवतः । तदा ह्येकस्याञ्जसं सर्वान्तरत्वमवकल्प्येत । एकस्य तु भूतग्रामवच्चैव सर्वान्तरत्वं स्यात् । यथा च पञ्चभूतसमूहे देहे पृथिव्या आपोऽन्तरा अद्भ्यस्तेजोऽन्तरमिति सत्यप्यापेक्षिकेऽन्तरत्वे नैव मुख्यं सर्वान्तरत्वं भवति, तथेहापीत्यर्थः । अथवा—भूतग्रामवदिति श्रुत्यन्तरं निदर्शयति । यथा—‘एको देवः सर्वभूतेषु गूढः सर्वव्यापी सर्वभूतान्तरात्मा’ (श्वे० ६।११) इत्यस्मिन्मन्त्रे समस्तेषु भूतग्रामेष्वेक एव सर्वान्तर आत्माऽऽज्ञायते, एवमनयोरपि ब्राह्मणयोरित्यर्थः । तस्माद्वैक्याद्वैक्यैकत्वमिति ॥ ३५ ॥

अन्यथा भेदानुपपत्तिरिति चेन्नोपदेशान्तरवत् ॥ ३६ ॥

अथ यदुक्तमनभ्युपगम्यमाने विद्याभेद आज्ञानभेदानुपपत्तिरिति, तत्परिहर्तव्यम् । अत्रोच्यते—नायं दोषः, उपदेशान्तरवदुपपत्तेः । यथा ताण्डिनामुपनिषदि षष्ठे प्रपाठके—‘स आत्मा तत्त्वमसि श्वेतकेतो’ (छा० ६।८।७) इति नवकृत्वोऽप्युपदेशे न विद्याभेदो भवत्येवमिहापि भविष्यति । कथं च नवकृत्वोऽप्युपदेशे विद्याभेदो न भवति? उपक्रमोपसंहाराभ्यामेकार्थतावगमात्, ‘भूय एव मा भगवान्विज्ञापयतु’ (छा० ६।५।४) इति चैकस्यैवार्थस्य पुनः पुनः प्रतिपिपादयिषितव्यत्वेनोपक्षेपात्, आशङ्कान्तरनिराकरणेन चासकृदुपदेशोपपत्तेः । एवमिहापि प्रश्नरूपाभेदात् ‘अतोऽन्यदार्तम्’ (बृ० ३।४।२-३।५।१) इति च परिसमाप्त्यविशेषादुपक्रमोपसंहारौ तावदेकार्थविषयौ दृश्येते । ‘यदेव साक्षादपरोक्षाद्ब्रह्म’ (बृ० ३।५।१) इति द्वितीये प्रश्ने एवकारं प्रयुज्जानः पूर्वप्रश्नगतमेवार्थमुत्तरत्रानुकुप्यमाणं दर्शयति । पूर्वस्मिंश्च ब्राह्मणे कार्यकरणव्यतिरिक्तस्यात्मनः सद्भावः कथ्यते; उत्तरास्मिंस्तु तस्यैवाशनायादिसंसारधर्मातीतत्वं कथ्यते, इत्येकार्थतोपपत्तिः । तस्मादेका विद्येति ॥ ३६ ॥ इति द्वाविंशमन्तरत्वाधिकरणम् ॥

भामती ।

किमस्ति भेदो न वेति विशये भेद एवेति ब्रूमः । कुतः? यद्यप्युभयत्र प्रश्नोत्तरयोरभेदः प्रतीयते; तथापि तस्यैवैकस्य पुनः श्रुतेरविशेषादानर्थक्यप्रसङ्गाद्यजलभ्यासवज्जदः प्राप्तः । न च एकस्यैव ताण्डिनां नवकृत्व उपदेशेऽपि यथा भेदो न भवति ‘स आत्मा तत्त्वमसि श्वेतकेतो’ इत्यत्र, तथेहाप्यभेद इति—युक्तम्; ‘भूय एव मा भगवान् विज्ञापयतु’ इति हि तत्र श्रूयते, तेनाभेदो युज्यते । न चेह तथास्ति; तेन यद्यपीह वेद्याभेदोऽवगम्यते; तथाप्येकत्र तस्यैवाशनायादिमात्रात्ययोपाधेरुपासनादेकत्र च कार्यकरणविरहोपाधेरुपासनाद्विद्याभेद एवेति प्राप्ते प्रत्युच्यते । नैतदुपासनाविधानपरमपि तु वस्तुस्वरूपप्रतिपादनपरं प्रश्नप्रतिवचनालोचनेनोपलभ्यते । किमतो यद्येवम्? एतदतो भवति—विधेरप्राप्तप्रापणार्थत्वात्प्रासावनुपपत्तिः । वस्तुस्वरूपं तु पुनः पुनरुच्यमानमपि न दोषमावहति । शतकृत्वोऽपि हि पथं वदन्त्यासाः । विशेषतस्तु वेदः पितृभ्यामप्यभ्यर्हितः । न च सर्वथा पौनरुक्त्यम्; एकत्राशनायाद्यत्ययादन्यत्र च

वेदान्तकल्पतरुः ।

इह ल्यैक्येऽपि न विद्यैक्यमभ्यासादिति पूर्वपक्षमाह—भेद एवेति । न चेह तथास्तीति । यदेव साक्षादित्येवकारो यत्साक्षादपरोक्षादेव न कदाचिदपि परोक्षमित्येवं योज्यत इति मन्यते, सिद्धान्ते तु व्यवहितान्वयप्रसङ्गाच्चेयं साध्वी योजनेति प्रकान्तस्यैवानुवृत्त्यर्थ एवकार इत्युक्तं भाष्ये । नन्वपरोक्षत्वादिरूपविद्यैक्यप्रत्यभिज्ञाने कथं विद्याभेदस्तत्राह—तेनेति । उषस्तिब्राह्मणे कार्यकारणविरहः प्रतिपाद्यः; प्राणेन प्राणितीत्यादिनिर्देशात् । कहेलब्राह्मणेऽशनायादिविरहः । अयं चाभ्याससिद्धोपासनभेदनिर्वाहक उपाधिः समिदादीनामिव देवतादिः । प्रश्नप्रतिवचनालोचनेनेति । तन्मे व्याचक्षेवेति हि प्रवृत्तिरुपलभ्यते । प्रतिवचनस्य च न दृष्टेर्दृष्टारं पर्येरित्यविषयवस्तुप्रतिपादनपरत्वं दृश्यते न तूषस्तिपरत्वमिति । ननु सिद्धवस्तुप्रतिपादनपरत्वेऽप्यभ्यासवैयर्थ्यस्य का गतिरिति परिचोद्यं परिहरति—किमत इत्यादिना । समिधो यजति इत्यादौ विधेः प्रवृत्त्युत्पादकत्वात् ज्ञाते च स्वत एव प्रवृत्तेर्विधिवैयर्थ्यादज्ञातं वस्तु ज्ञाप्यम्, सिद्धवस्तुज्ञापनं तु प्राप्तेऽप्यर्थं श्रोतुरादरार्थं पुनः पुनः कृतमपि प्रमित्यतिशयफलत्वाददुष्टमित्यर्थः । पितृभ्यां मातापितृभ्याम् । ननु यद्यस्मिन्नधिकरणेऽभ्यासाद्विद्याभेद इति पूर्वः पक्षः । तर्ह्यन्तराज्ञानाविशेषादिति सिद्धान्ते हेतुर्न वक्तव्यः ।

(२३ अधिकरणम्) व्यतिहारो विशिषन्ति हीतरवत् ॥ ३७ ॥

यथा—‘तद्योऽहं सोऽसौ योऽसौ सोऽहम्’ इत्यादित्यपुरुषं प्रकृत्यैतरेयिणः सामानन्ति । तथा जावालाः—‘त्वं वा अहमस्मि भगवो देवतेऽहं वै त्वमसि’ इति । तत्र संशयः—किमिह व्यतिहारेणोभयरूपा मतिः कर्तव्योक्तैकरूपैवेति । एकरूपैवेति तावदाह । न ह्यत्रात्मन ईश्वरेणैकत्वं मुक्त्वाऽन्यत्किञ्चिच्चिन्तयितव्यमस्ति । यदि चैवं चिन्तयितव्यो विशेषः परिकल्प्येत, संसारिण-
श्चेश्वरात्मत्वमीश्वरस्य संसार्यात्मत्वमिति । तत्र संसारिणस्तावदीश्वरात्मत्व उत्कर्षो भवेदीश्व-
रस्य तु संसार्यात्मत्वे निकर्षः कृतः स्यात् । तस्मादैकरूप्यमेव मतेः । व्यतिहारान्नायस्त्वेकत्वदृ-
ढीकारार्थ इत्येवं प्राप्ते, प्रत्याह—व्यतिहारोऽयमाध्यानायाम्नायते । इतरवत् । यथेतरे गुणाः
सर्वात्मत्वप्रभृतय आध्यानायाम्नायन्ते तद्वत् । तथाहि विशिषन्ति समाम्नातार उभयोच्चार-
णेन, ‘त्वमहमस्म्यहं च त्वमसि’ इति—तच्चोभयरूपायां मतौ कर्तव्यायामर्थवद्भवति । अन्यथा
हीदं विशेषेणोभयान्नानमनर्थकं स्यात्, एकेनैव कृतत्वात् । ननूभयान्नानस्यार्थविशेषे परिक-
ल्प्यमाने देवतायाः संसार्यात्मत्वापत्तेर्निकर्षः प्रसज्येतेत्युक्तम् । नैष दोषः, ऐकात्म्यस्यैवानेन
प्रकारेणानुचिन्त्यमानत्वात् । नन्वेवं सति स एवैकत्वदृढीकार आपद्येत । न वयमेकत्वदृढीकारं
वारयामः, किं तर्हि ? व्यतिहारेणेह द्विरूपा मतिः कर्तव्या वचनप्रामाण्यात्, नैकरूपेत्येतावदुप-
पादयामः । फलतस्त्वेकत्वमपि दृढीभवति । यथाऽऽध्यानार्थेऽपि सत्यकामादिगुणोपदेशे तद्वुण
ईश्वरः प्रसिध्यति, तद्वत् । तस्मादयमाध्यातव्यो व्यतिहारः समाने च विषय उपसंहर्तव्यो
भवतीति ॥ ३७ ॥ इति त्रयोविंशं व्यतिहाराधिकरणम् ॥

भामती ।

कार्यकारणप्रविलयात् । तस्मादेका विद्याप्रत्यभिज्ञानात् । उभाभ्यामपि विद्याभ्यां भिन्न आत्मा प्रतिपाद्यते इति यो
मन्यते पूर्वपक्षैकदेशी तं प्रति सर्वान्तरत्वविरोधो दर्शितः ॥ ३५ ॥ अस्य तु पूर्वपक्षतत्वाभिप्रायो दर्शितः ।
सुगममन्यत् ॥ ३६ ॥ इति द्वाविंशमन्तरत्वाधिकरणम् ॥

व्यतिहारो विशिषन्ति हीतरवत् ॥ ३७ ॥ उत्कृष्टस्य निकृष्टरूपापत्तेर्नोभयत्रोभयरूपानुचिन्तनम्, अपि
तु निकृष्टे जीव उत्कृष्टरूपाभेदचिन्तनमेवं हि निकृष्ट उत्कृष्टो भवतीति प्राप्तम् । एवं प्राप्त उच्यते—इतरेतरा-
नुवादेनेतरेतररूपविधानादुभयत्रोभयचिन्तनं विधीयते । इतरथा तु योऽहं सोऽसावित्येतावदेवोच्येत । जीवात्मान-

वेदान्तकल्पतरुः ।

अर्थैक्यस्याभ्याससाधकत्वेन पूर्वपक्षानुगुण्यादत आह—उभाभ्यामपीति । प्रथमं सूत्रं पूर्वपक्षैकदेशिमनिरासार्थं,
साक्षात्पूर्वपक्षसिद्धान्तौ तूचीतौ भाष्यटीकाभ्यामवगन्तव्यावित्यर्थः । तथा च पूर्वपक्षभाष्यमभ्याससामर्थ्यादित्यादि वस्तु-
स्वरूपं लिखादिका च सिद्धान्तटीका । तत्र वस्तुस्वरूपं लिखादिनाऽभ्यासहेतोरन्यथासिद्धिरुक्ता । न च सर्वथा पौनरु-
क्त्यमित्यादिनाऽभ्यास एवासिद्धोऽर्थभेदादित्युक्तम् ॥ ३५ ॥ नन्वेकविधेऽपि तत्त्वमसीतिवत्पुनःश्रुत्युपपत्तेर्न द्वितीय-
सूत्रगतशङ्काभागस्योत्थानमित्याशङ्क्याह—अस्य त्विति । भूय एव मा भगवान्विज्ञापयत्विति वाक्यात्, तत्र विधैक्यं
नात्र तदिति पूर्वपक्षाभिप्रायो दर्शित इत्यर्थः । यदेव साक्षादित्येवकारादत्रापि विधैक्यमिति भगवता भाष्यकारेण प्रति-
पादितं, तत् स्फुटमिति न व्याख्यायत इत्याह—सुगममन्यदिति ॥ ३६ ॥ इति द्वाविंशमन्तरत्वाधिकरणम् ॥

व्यतिहारो विशिषन्ति हीतरवत् ॥ ३७ ॥ पूर्वत्र विधैक्येऽप्यभ्यास आदरार्थं इत्युक्ते अयमपि तथैत्यभिसंधाय
पूर्वपक्षमाह—उत्कृष्टस्येति । ननु वचनवशादुभयत्रोभयचिन्तनाश्रयणे एकत्वदृढीकारः पूर्वपक्षाभिमतस्त्वयाऽपीष्टः

कल्पतरुपरिमलः ।

साद्विद्याभेद इति द्वितीयः । तत्रानिराकरण एव सर्वान्तरत्वप्रत्यभिज्ञायुक्तिः, न द्वितीयनिराकरणे; सर्वान्तरत्वप्रत्यभिज्ञान-
स्याविशेषपुनःश्रवणरूपाभ्यासोपपादकतया द्वितीयपक्ष एवोपपादकत्वस्याचायैरेव वक्ष्यमाणत्वात् । तस्य तु निराकरणम्
अभ्यासासिद्ध्यन्यथासिद्धिभ्यां करिष्यते । सत्यम्; प्रथमपूर्वपक्षनिराकरणयुक्तिरेवात्र सिद्धान्तकोट्युपपादकयुक्तित्वेन
लिखिता, द्वितीयपूर्वपक्षे निराकरणयुक्तिस्तु वक्ष्यमाणा ज्ञातुं शक्येति न लिखिता ॥ ३५ ॥ ३६ ॥ इति द्वाविंशम-
न्तरत्वाधिकरणम् ॥

व्यतिहारो विशिषन्ति हीतरवत् ॥ ३७ ॥ भाष्यकारैरधिकरणान्ते जावालैरैतरेयिभिश्च प्रदर्शितस्य व्यतिहारस्य

१ तत्र सूत्रे २—अन्तरा भूतग्रामवत्स्वात्मनः ३५ । अन्यथा भेदानुपपत्तिरिति चेन्नोपदेशान्तरवत् ३६ ॥

(२४ अधिकरणम्) सैव हि सत्यादयः ॥ ३८ ॥

‘स यो हैतं महद्यक्षं प्रथमजं वेद सत्यं ब्रह्म’ (बृ० ५।४।१) इत्यादिना वाजसनेयके सत्य-
विद्यां सनामाक्षरोपासनां विधायाऽनन्तरमाज्ञायते—‘तद्यत्तत्सत्यमसौ स आदित्यो य एष
एतस्मिन्मण्डले पुरुषो यश्चायं दक्षिणेऽक्षन्पुरुषः’ (बृ० ५।५।२) इत्यादि । तत्र संशयः—किं द्वे
एते सत्यविद्ये किं वैकैवेति ? द्वे इति तावत्प्राप्तम् । भेदेन हि फलसंयोगो भवति—‘जयतीमाँल्लो-

भामती ।

मनूद्येश्वरत्वमस्य विधीयेत, न त्वीश्वरस्य जीवात्मत्वं योऽसौ सोऽहमिति । यथा तत्त्वमसीत्यत्र । तस्मादुभयरूपमुभय-
त्राध्यानायोपदिश्यते । नन्वेवमुत्कृष्टस्य निकृष्टत्वप्रसङ्ग इत्युक्तं, तत्किमिदानीं सगुणे ब्रह्मण्युपास्यमानेऽस्य वस्तुतो
निर्गुणस्य निकृष्टता भवति, कस्मैचित्फलाय; तथाऽऽध्यानमात्रं विधीयते, न त्वस्य निकृष्टतामापादयतीति चेदिहापि
व्यतिहारानुचिन्तनमात्रमुपदिश्यते फलाय, न तु निकृष्टता भवत्युत्कृष्टस्य । अन्वाचयशिष्टं तु तादात्म्यदाढ्यं भवन्नोपे-
क्षामहे । सत्यकामादिगुणोपदेश इव तदुगेश्वरसिद्धिरिति सिद्धमुभयोभयात्मत्वाध्यानमिति ॥ ३७ ॥ इति
त्रयोविंशं व्यतिहाराधिकरणम् ॥

सैव हि सत्यादयः ॥ ३८ ॥ “तद्वै तदेतदेव तदास सत्यमेव स यो हैवमेतं महद्यक्षं प्रथमजं वेद सत्यं ब्रह्मेति जय-
तीमाँल्लोकाजित इन्वसावसद्य एवमेतन्महद्यक्षं प्रथमजं वेद सत्यं ब्रह्मेति सत्यं ह्येव ब्रह्म” । अत्र पूर्वोक्तस्य हृदयाख्यस्य
ब्रह्मणः सत्यमित्युपासनमनेन संदर्भेण विधीयते । तदिति हृदयाख्यं ब्रह्मैकेन तदा परामृशति । एतदेवेति वक्ष्यमाणं
प्रकारान्तरमस्य परामृशति । तत्तदाग्रे आस बभूव । किं तदित्यत आह—सैवमेव । सच्च मूर्तं त्वच्चासत्तं च सत्यम् ।
तदुपासकस्य फलमाह—स यो हैवमेतमिति । यः प्रथमजं यक्षं पूज्यं वेद । कथं वेदेत्यत आह—सत्यं ब्रह्मेतीति ।
स जयतीमान् लोकान् । किं च जितो वशीकृतः । इनुशब्द इत्थंशब्दस्यार्थं वर्तते । विजेतव्यत्वेन बुद्धिसंनिहितं शत्रुं
परामृशति—असाविति । असन्नवेद्यश्चेत् । उक्तमर्थं निगमयति—य एवमेतदिति । एवं विद्वान्कस्माज्जयतीत्यत
आह—सत्यमेव यस्माद्ब्रह्म । अतस्तदुपासनात् फलोत्पादोऽपि सत्य इत्यर्थः ॥ तद्यत्तत्सत्यं किमसौ ? अत्रापि
तद्यत्पदाभ्यां रूपप्रकारौ परामृष्टौ । कस्मिन्नालम्बने तदुपासनीयमिति । उत्तरम्—स आदित्यो य एष इत्यादिना

वेदान्तकल्पतरुः ।

स्यादत आह—अन्वाचयशिष्टमिति । पश्चात्प्रतीतमित्यर्थः । जीवतादात्म्यस्यानेन प्रकरणेनानुचिन्त्यमानत्वादिति
भाष्यम् । तस्यार्थः—जीवतादात्म्यस्येश्वरे शास्त्रादारोप्योपास्यत्वाज्जेश्वरस्योत्कर्षेणिवृत्तिरिति ॥ ३७ ॥ इति त्रयोविंशं
व्यतिहाराधिकरणम् ॥

सैव हि सत्यादयः ॥ ३८ ॥ पूर्वत्र जीवब्रह्मणोरितरेतरात्मत्वनिर्देशमेवाद् द्विरूपा मतिः कर्तव्येत्युक्तम्,
एवमिहापि “जयतीमान् लोकान् हन्ति पाप्मानम्”ति च फलनिर्देशमेवाद्विधाभेद इति प्रत्यवस्थानात्सङ्गतिः । सत्यविद्यां
सनामाक्षरोपासनां विधायेत्याद्यर्थतो विषयप्रदर्शकं भाष्यं श्रुत्युदाहरणेन व्याचष्टे—तद्वैतदित्यादिना । पूर्वोक्तस्येति ।
वाजसनेयक एव “एष प्रजापतिर्यद्बुद्धयमेतद् ब्रह्मे”त्यादिना पूर्ववाक्येनोक्तस्येत्यर्थः । हृदयाख्यं ब्रह्मैकेन तदा तच्छब्देन
परामृशति । वैकारस्योपरितनेन च द्वितीयेन तच्छब्देन यत्तस्य ब्रह्मणस्तदेतदक्षरं हृदयमित्यादिना हृदयनामाक्षरोपासनादिः
प्रकार उक्तस्तमपि परामृशतीति द्रष्टव्यम् । तदेतद्व्याचष्टे—अग्र इति । प्रथमजं भौतिकानां मध्ये प्रथमजातम् । यथा
प्रजापतिर्लोकानजयद् एवमुपासकोऽपीति इत्थंशब्दार्थः । तद्यत्पदाभ्यामिति । एकस्य तच्छब्दस्य यच्छब्देन सह

कल्पतरुपरिमलः ।

समाने विषये उपसंहारः कार्य इत्युक्तम् । तत्र समाने विषये इत्येतत्समानगुणविद्यान्तरविषयं सकलार्हप्रहोपासनापरं
वा ॥ ३७ ॥ इति त्रयोविंशं व्यतिहाराधिकरणम् ॥

सैव हि सत्यादयः ॥ ३८ ॥ नन्विहाधिकरणे सत्यविद्याभेदाभेदचिन्तावत्सत्यहृदयविद्याभेदाभेदचिन्तापि कर्तुं
शक्यते; सत्यविद्याया “जयतीमान् लोकान्”ति फलनिर्देशः, हृदयविद्याया “एष प्रजापतिर्यद्बुद्धयमेतद्ब्रह्मेतत्सर्वं तदेतद्
व्यक्षरं हृदयमिति हृ इत्येकमक्षरमभिरन्यस्मै स्वाश्चान्ये च य एवं वेद इत्येकमक्षरं द इत्यस्मै स्वाश्चान्ये च य एवं वेद
यमित्येकमक्षरमेति स्वर्गं लोकं य एवं वेदे”ति फलनिर्देशभेदः पूर्वपक्षन्यायस्तुल्यः । तच्छब्दद्वयेन प्रकृतहृदयब्रह्मस्वरूपप्र-

१ ‘तदासाग्रे सबभूव’ इति क. । २ अत आरभ्य फलोत्पादोपि सत्य इत्यर्थ इत्यन्त श्रुत्यर्थप्रतिपादको ग्रन्थः । ३ तत्र
सूत्रम् १—व्यतिहारो विशिष्यन्ति हीतरवत् ३७ ॥

ब्र० भा० १०४

कान्' (बृ० ५।४।१) इति पुरस्तात्, 'हन्ति पाप्मानं जहाति च' (बृ० ५।५।३४) इत्युपरिष्ठात् । प्रकृताकर्षणं तूपास्यैकत्वादिति । एवं प्राप्ते ब्रूमः—एकैवेयं सत्यविद्येति । कुतः ? 'तद्यत्तत्सत्यम्' (बृ० ५।५।२) इति प्रकृताकर्षणात् । ननु विद्याभेदेऽपि प्रकृताकर्षणमुपास्यैकत्वादुपपद्यत इत्युक्तम्, नैतदेवम्; यत्र तु विस्पष्टात्कारणान्तराद्विद्याभेदः प्रतीयते, तत्रैतदेवं स्यात् । अत्र तूभयथा संभवे तद्यत्तत्सत्यमिति प्रकृताकर्षणात्पूर्वविद्यासंबद्धमेव सत्यमुत्तरत्राकृत्यत इत्येक-विद्यात्वनिश्चयः । यत्पुनरुक्तम्—फलान्तरश्रवणाद्विद्यान्तरमिति, अत्रोच्यते—तस्योपनिषदहर-हमिति चाङ्गान्तरोपदेशस्य स्तावकमिदं फलान्तरश्रवणमित्यदोषः । अपि चार्थवादादेव फले कल्पयितव्ये सति विद्यैकत्वे चावयवेषु श्रूयमाणानि बहून्यपि फलान्यवयवविन्यामेव विद्यायामु-पसंहर्तव्यानि भवन्ति । तस्मात्सैवेयमेका सत्यविद्या तेन तेन विशेषेणोपेताऽऽस्मात्तेत्यतः सर्वे एव सत्यादयो गुणा एकस्मिन्नेव प्रयोग उपसंहर्तव्याः ॥ केचित्पुनः—अस्मिन्सूत्र इदं च वाजस-नेयकमक्ष्यादित्यपुरुषविषयं वाक्यं, छान्दोग्ये च—'अथ य एषोऽन्तरादित्ये हिरण्मयः पुरुषो दृश्यते' (छा० १।६।६), 'य एषोऽक्षिणि पुरुषो दृश्यते' (छा० ४।१।५।१) इत्युदाहृत्य सैवेयम-क्ष्यादित्यपुरुषविषया विद्योभयत्रैकैवेति कृत्वा सत्यादीन्गुणान्वाजसनेयिभ्यश्छन्दोगानामुपसं-

भामती ।

तस्योपनिषदहरहमिति । हन्ति पाप्मानं जहाति च य एवं वेदेत्यन्तेन । उपनिषत् रहस्यं, नाम । तस्य निर्वचनं—हन्ति पाप्मानं जहाति चेति । हन्तेर्जहातेर्वा रूपमेतत् । तथा च निर्वचनं कुर्वन्फलं पापहानिमाहेति । तमिमं विषयमाह भाष्यकारः—स यो हैतमिति । सनामाक्षरोपासनामिति । तथा च श्रुतिः—“तदेतदक्षरं सत्यमिति स इत्येकमक्षरंतीत्येकमक्षरं यमित्येकमक्षरं प्रथमोत्तमे अक्षरे सत्यं मध्यतोऽनृत तदेतदनृतमुभयतः सत्येन परिगृहीतं सत्यभूयमेव भवति नैवं विद्वांसमनृतं हिनस्ति” इति । तीतीकारानुबन्ध उच्चारणार्थः । निरनुबन्धस्तकारो द्रष्टव्यः । अत्र हि प्रथमोत्तमे अक्षरे सत्यं मृत्युरूपाभावात् । मध्यतो मध्येऽनृतमनृतं हि मृत्युः; मृत्युवनृतयोस्तकार-साम्यात् । तदेतदनृतं मृत्युरूपमुभयतः सत्येन परिगृहीतम्, अन्तर्भावितं सत्यरूपाभ्याम् । अतोऽकिंचित्करं तत्स-त्यभूयमेव सत्यबाहुल्यमेव भवति । शेषमतिरोहितार्थम् । सेयं सत्यविद्या सनामाक्षरोपासनांता । यद्यपि तद्यत्सत्य-मिति प्रकृतानुकर्षणाभेदः प्रतीयते; तथापि फलभेदेन भेदः साध्यभेदेनेव नित्यकाम्यविषययोः “दर्शपूर्णमासाभ्यां स्वर्ग-कामो यजेत” “यावज्जीवं दर्शपूर्णमासाभ्यां यजेते”ति शास्त्रयोः सत्यप्यनुबन्धाभेदे भेद इति प्राप्ते प्रत्युच्यते—एकैवेयं विद्या, तत्सत्यमिति प्रकृतपरामर्शादभेदेन प्रत्यभिज्ञानात् । न च फलभेदः; तस्योपनिषदहरहमिति तस्यैव यदङ्गान्तरं रहस्यनान्नोपासनं तत्प्रशंसार्थोऽर्थवादोऽयं न फलविधिः । यदि पुनर्विद्याविधावधिकारश्रवणाभावात्तत्कल्पनायामार्थवा-दिकं फलं कल्पयेत्, ततो जातेष्टाद्विवागृह्यमाणविशेषतया संबलिताधिकारकल्पना, ततश्च समस्तार्थवादिकफलयुक्तमेक-मेवोपासनमिति सिद्धम् । परकीयं व्याख्यानमुपन्यस्यति—केचित्पुनरिति । वाजसनेयकमप्यक्ष्यादित्यविषयं छान्दो-ग्यमपीत्युपास्याभेदादभेदः । ततश्च वाजसनेयकोक्तानां सत्यादीनामुपसंहार इत्यत्रार्थं सैव हि सत्यादय इति सूत्रं

वेदान्तकल्पतरुः ।

सङ्गतिरुक्ता, द्वितीयस्तच्छब्दस्तत्रशब्दसमानार्थः । तत्रैवं हृदयात्मत्वे ब्रह्मणः सिद्ध इत्यर्थः । अनुबन्धाभेदेऽपि धाल-र्याभेदेऽपि स्वर्गकामो यजेत यावज्जीवं यजेतेति शास्त्रयोर्नित्यकाम्यविषययोः साध्यभेदेन यथा भेदः, एवमुपास्यैकत्वेऽपि सत्यविद्ययोः फलभेदेन भेद इत्यर्थः । उपास्यैक्याद्विद्यैक्यमौत्सर्गिकं तावदाह—एकैवेति । फलभेदमपवादकमाश-ङ्गाह—न च फलभेद इति । किं “जयतीमान् लोकानि”त्यनेन प्रधानोपासनविध्युद्देशे फलवति सजाते “हन्ति पाप्मा-नमि”ति गुणभूताहरहं नामोपनिषदस्य फलनिर्देशस्य विद्याभेदकत्वमुच्यते, उत प्रधानतदङ्गानामर्थवादात् रात्रिसत्रन्यायेन फलकल्पनामाश्रित्य ? प्रथमं प्रत्याह—तस्येति । अङ्गानां प्रधानान्वयद्वारेण फलसंबन्धसिद्धेरर्थवादगतानि गुणफलानि प्रयाजादिकलवदुपेक्ष्यन्त इत्यर्थः । द्वितीयेऽपि फलभेदस्य न विद्याभेदकत्वमित्याह—यदि पुनरिति । एवं कामपदा-भावेन पुरुषस्य कर्मण्यैश्वर्यरूपाधिकारश्रवणादित्यर्थः । अमुकं फलं प्रधानस्येवगृह्यमाणविशेषत्वाद्वाक्यशेषगतसर्वफलकाम-स्याधिकारकल्पनेत्यर्थः । संबलितो मिलितः । एतदुक्तं भवति—विहितानां फलाकाङ्क्षाविशेषादर्थवादात्फलकल्पना-विशेषाच्च यत्किंचिदर्थवादगतं सत् फलं सर्वमेकीकृत्य गुणविशिष्टगुणिनः फलत्वेन कल्पनीयमिति । “वैश्वानरं द्वादश-कपालं निर्वपेत्पुत्रे जाते यदष्टाकपालो भवति गायत्र्यैवैनं ब्रह्मवर्चसेन पुनाती”ति जातेष्टौ पुत्रजन्मनिमित्तपुत्रपूतत्वादि-संबलितोऽधिकारो दृष्टान्तितः । अधिकरणं तत्रत्यं द्वितीयसूत्रेऽनुकान्तम् । उपास्याभेदादिति । अक्ष्यादित्यगतत्वं

हार्यान्—मन्यन्ते । तत्र साधु लक्ष्यते । छान्दोग्ये हि ज्योतिष्टोमकर्मसंबन्धिनीयमुद्गीथव्यपा-
श्रया विद्या विज्ञायते । तत्र ह्यादिमध्यावसानेषु कर्मसंबन्धिचिह्नानि भवन्ति—‘इयमेवर्गभिः
साम’ (छा० १।६।१) इत्युपक्रमे, ‘तस्यर्च साम च गेषणौ तस्मादुद्गीथः’ (छा० १।६।८) इति
मध्ये, ‘य एवं विद्वान्साम गायति’ (छा० १।७।९) इत्युपसंहारे । नैवं वाजसनेयके किञ्चित्क-
र्मसंबन्धि चिह्नमस्ति । तत्र प्रक्रमभेदाद्विद्याभेदे सति गुणव्यवस्थैव युक्तेति ॥ ३८ ॥ इति चतु-
र्विंशं सत्याद्यधिकरणम् ॥

(२५ अधिकरणम्) कामादीतरत्र तत्र चायतनादिभ्यः ॥ ३९ ॥

‘अथ यदिदमस्मिन्नब्रह्मपुरे दहरं पुण्डरीकं वेदम दहरोऽस्मिन्नन्तराकाशः’ (छा० ८।१।१) इति
प्रस्तुत्य छन्दोगा अधीयते—‘एष आत्माऽपहतपाप्मा विजरो विमृत्युर्विशोको विजिघत्सो-
ऽपिपासः सत्यकामः सत्यसंकल्पः’ (छा० ८।१।५) इत्यादि । तथा वाजसनेयिनः—‘स वा एष
महानज आत्मा योऽयं विज्ञानमयः प्राणेषु य एषोऽन्तर्हृदय आकाशस्तस्मिञ्छेते सर्वस्य वशी’
(बृ० ४।४।२२) इत्यादि । तत्र विद्यैकत्वं परस्परगुणयोगश्च, किं वा नेति संशये विद्यैकत्वमिति ।
तत्रेदमुच्यते—कामादीति, सत्यकामादीत्यर्थः—यथा देवदत्तो दत्तः, सत्यभामा भामेति ।

भामती ।

व्याख्यातम्, तदेतद्वृषयति—तत्र साध्विति । ज्योतिष्टोमकर्मसंबन्धिनीयमुद्गीथव्यपाश्रयेति । अनुबन्धाभे-
देऽपि साध्यभेदाद्भेद इति विद्याभेदादनुपसंहार इति ॥ ३८ ॥ इति चतुर्विंशं सत्याद्यधिकरणम् ॥

कामादीतरत्र तत्र चायतनादिभ्यः ॥ ३९ ॥ छान्दोग्यवाजसनेयविद्ययोर्थेद्यपि सगुणनिर्गुणत्वेन भेदः ।
तथा हि—छान्दोग्ये—‘अथ य इहात्मानमनुविद्य ब्रजन्ति एतांश्च सत्यान्कामान्’ इत्यात्मवत्कामानामपि वेद्यत्वं श्रूयते ।
वाजसनेये तु निर्गुणमेव परं ब्रह्मोपदिश्यते ‘विमोक्षाथ ब्रूहि’ इति; तथापि तयोः परस्परगुणोपसंहारः । निर्गुणायां
तावद्विद्यायां ब्रह्मस्तुत्यर्थमेव सगुणविद्यासंबन्धिगुणोपसंहारः संभवी । सगुणायां च यद्यप्याध्यानाय न वक्षित्वादि-

वेदान्तकल्पतरुः ।

मुपास्यपुरुषस्याभेदः । अनुबन्धाभेदेऽपीति । अक्षयादित्यपुरुषविषयोपासनरूपविध्यवच्छेदकानुबन्धाभेदेऽपीत्यर्थः ।
साध्यभेदादिति । कर्मसमृद्धिलोकजयादिफलभेदादित्यर्थः । अनेनैकदेशिमते पूर्वपक्ष एव दूषणत्वेन योजित इति
॥ ३८ ॥ इति चतुर्विंशं सत्याद्यधिकरणम् ॥

कामादीतरत्र तत्र चायतनादिभ्यः ॥ ३९ ॥ पूर्वत्र तद्यत्सत्यमिति प्रकृताकर्षणेन रूपभेदाद्गुणोपसंहार उक्तः,
इह तु क्वचिदाकाशस्योपास्यत्वं क्वचित्तादृशतस्य ज्ञेयत्वमिति रूपभेदाद्गुणानुपसंहारः । अधिकरणानारम्भमाशङ्कते—
छान्दोग्येति । आशङ्कां विवृणोति—तथा हीति । परिहरति—तथापीति । स्तुतिर्हि दृष्टेन द्वारेण कर्तुं शक्येति
सगुणविद्यासु ध्येयत्वेनोक्तानामपि गुणानां निर्गुणविद्यायामुपपन्नः स्तुत्यर्थत्वेनान्वयश्चेत्तर्हि निर्गुणविद्यागतवशित्वादीनां
सगुणविद्यासु कथमन्वयः ? तं प्रकारमाह—सगुणायां चेति । ध्येयत्वं त्वपूर्वविध्यैकगम्यं यत्र च वशित्वादयः
श्रूयन्ते न तत्रैषा ध्येयत्वेन विधानमित्यन्यत्र गतानामपि न ध्येयत्वम्, स्तुत्यर्थत्वं तु स्यात्तदपि न शब्दत एषा तत्र
नयनमपेक्षते, सत्यकामत्वादिसामर्थ्यादेव सर्वेश्वरत्वादिसिद्धेः । अतोऽन्तर्भावमात्रमुपसंहार इत्यर्थः । यस्तु सर्वापि विद्या

कल्पतरुपरिमलः ।

कारपरामर्शेन तस्यैव हृदयाख्यस्य ब्रह्मणः सत्यरूपतोच्यत इति वेद्याभेदाच्च विद्याभेदः । फलनिर्देशमेदस्त्वसिद्धः; “जयती-
मान् लोकानि”ति प्रधानब्रह्मोपासनायाः फलवत्त्वे सिद्धे तदङ्गहृदयानामक्षरोपासनाफलनिर्देशस्यार्थवादत्वात्, प्रधा-
नेऽप्येवं कामपदेन फलनिर्देशाभावात् । सन्नान्यायेन फलविपरिणामे कल्पनीये प्रधाने तदवयवे यत्किञ्चित्फलं श्रुतं सर्व-
स्यापि जातेष्टिफलन्यायेन समुच्चयकल्पनोपपत्तेश्चेति सिद्धान्तन्यायोऽपि तुल्यः । “अथ एष प्रजापतिर्यद्बुद्धयमि”त्यारभ्य
“तस्योपनिषदहमिति हन्ति पाप्मानं जहाति च य एवं वेदे”त्यन्तेन संदर्भेण विधीयमानैकैव विद्येत्येवमधिकरणव्युत्पाद्ये-
ऽर्थे वक्तव्ये किमिति “स यो ह वै तदि”ति मध्ये गृहीत्वा भेदाभेदचिन्ता ? उच्यते । एकदेशे कृता चिन्ता तुल्यन्यायत-
यैकदेशान्तरेऽपि संचारयितुं शक्येति क्वचिदियं चिन्ता कृता ॥ ३८ ॥ इति चतुर्विंशं सत्याद्यधिकरणम् ॥

कामादीतरत्र तत्र चायतनादिभ्यः ॥ ३९ ॥ तस्य न स्थानतोऽपीति । उपलक्षणमेतत्—इहाप्य-
धिकरणे भाष्यकारैर्बृहदारण्यकोक्ता निर्गुणविद्या तत्पूर्वोत्तरसन्दर्भोदाहरणेन छान्दोग्यवर्णिता सगुणविद्येत्येतांश्च सत्यान्

१ तत्र सूत्रम् १—सैव हि सत्यादयः ३८ ॥

यदेतच्छान्दोग्ये हृदयाकाशस्य सत्यकामत्वादिगुणजातमुपलभ्यते, तदितरत्र वाजसनेयके 'स वा एष महानज आत्मा' इत्यत्र संबध्यते, यच्च वाजसनेयके वशित्वाद्युपलभ्यते, तदपी-
तरत्र छान्दोग्ये 'एष आत्माऽपहतपाप्मा' (छा० ८।१।५) इत्यत्र संबध्यते । कुतः ? आयत-
नादिसामान्यात् । समानं ह्युभयत्रापि हृदयमायतनं समानश्च वेद्य ईश्वरः समानं च तस्य
सेतुत्वं लोकासंभेदप्रयोजनमित्येवमादि बहुसामान्यं दृश्यते । ननु विशेषोऽपि दृश्यते
छान्दोग्ये हृदयाकाशस्य गुणयोगो वाजसनेयके त्वाकाशाश्रयस्य ब्रह्मण इति, न, 'दहर उक्त-
रेभ्यः' (ब्र० सू० १।३।१४) इत्यत्र छान्दोग्येऽप्याकाशशब्दं ब्रह्मैवेति प्रतिष्ठापितत्वात् । अयं
त्वत्र विद्यते विशेषः—सगुणा हि ब्रह्मविद्या छान्दोग्य उपदिश्यते; 'अथ य इहात्मानमनुविद्य
ब्रजन्येतांश्च सत्यान्कामान्' (छा० ८।१।६) इत्यात्मवत्कामानामपि वेद्यत्वश्रवणात् । वाजस-
नेयके तु निर्गुणमेव परं ब्रह्मोपदिश्यमानं दृश्यते, 'अत ऊर्ध्वं विमोक्षाय ब्रूहि' (बृ० ४।३।१४)
'असङ्गो ह्ययं पुरुषः' (बृ० ४।३।१५) इत्यादिप्रश्नप्रतिवचनसमन्वयात् । वशित्वादि तु तत्स्तु-
त्यर्थमेव गुणजातं वाजसनेयके संकीर्त्यते । तथा चोपरिष्ठात् 'स एष नेति नेत्यात्मा' (बृ० ३।९
।२६) इत्यादिना निर्गुणमेव ब्रह्मोपसंहरति । गुणवतस्तु ब्रह्मण एकत्वाद्विभूतिप्रदर्शनायायं
गुणोपसंहारः सूत्रितो नोपासनायेति द्रष्टव्यम् ॥ ३९ ॥ इति पञ्चविंशं कामाद्यधिकरणम् ॥

भामती ।

गुणोपसंहारसंभवः, न हि निर्गुणायां विद्यायामाध्यातव्यत्वेनैते चोदिताः, येनात्राऽऽध्येयत्वेन संबध्येरन्नपि तु सत्यका-
मादिगुणनान्तरीयकत्वेनैतेषां प्राप्तिरित्युपसंहार उच्यते, एवं व्यवस्थित एष संक्षेपोऽधिकरणार्थस्य—साम्यब्राह्म्येऽप्ये-
कत्राकाशाधारत्वस्यापरत्र चाकाशतादात्म्यस्य श्रवणाद्भेदे विद्ययोर्न परस्परगुणोपसंहार इति पूर्वः पक्षः । राद्धान्तस्तु—
सर्वसाम्यमेव, उभयत्राप्यात्मोपदेशादाकाशशब्देनैकत्रात्मोक्तोऽन्यत्र च दहराकाशाधारः स एवोक्त इति सर्वसाम्या-
ब्रह्मण्युभयत्रापि सर्वगुणोपसंहारः । सगुणनिर्गुणत्वेन तु विद्याभेदेऽपि गुणोपसंहारव्यवस्था दर्शिता । तस्मात्सर्वमेव
दातम् ॥ ३९ ॥ इति पञ्चविंशं कामाद्यधिकरणम् ॥

वेदान्तकल्पतरुः ।

सगुणेति मन्यमान इह साक्षाद् गुणोपसंहारमाह, तस्य न स्थानतोऽपी (ब्र ३ पा. २ सू ११ अ.) त्यधिकरणं व्याच-
क्षीत । एकत्रेति । य एषोऽन्तर्हृदय आकाशस्तस्मिन्नेते इत्यत्राकाशाधारत्वस्य श्रवणादित्यर्थः । आकाश आधारो यस्य
तस्य भावस्तत्त्वम् । अपरत्रेति । दहरोऽस्मिन्नन्तराकाश इत्यत्र गुणवत आकाशात्मलगुणश्रवणादित्यर्थः । छान्दोग्ये
आत्मैवाकाशात्मत्वेनोक्तः, बृहदारण्यके तु हृदयपुण्डरीकान्तर्बर्तितभौतिकदहराकाशाश्रित आत्मा वशित्वादिगुणक उक्त
इति न रूपभेद इत्याह—आकाशशब्देनेति । नन्वात्मोच्यतां, सगुणनिर्गुणत्वेन तु भेदात्कथं गुणोपसंहार इति, तत्रा-
धिकरणारम्भसमर्थनावसरोक्तं परिहारं स्मारयति—सगुणेति ॥ ३९ ॥ इति पञ्चविंशं कामाद्यधिकरणम् ॥

कल्पतरुपरिमलः ।

कामानिति तत्रत्यवाक्योदाहरणेन च स्पष्टीकृतम् । एताश्च सत्यान् कामानित्येतदुदाहरणेनापि बृहदारण्यकोक्ता विद्या
निर्गुणविद्येति व्यञ्जितम् । कथमिति चेत् ? इत्थम्, विद्यान्तरेषूपस्यगुणानामुपदेशमात्रं कृतं, तावत्तैव गुणविशिष्टोपासना
सिद्ध्यतीति, इह तु गुणानामप्युपासना विधीयते, तत्किमर्थः ? बृहदारण्यके उपसंहृता एते निर्गुणप्रकरणानुसारेणानुपास्या-
स्तथेहाप्यनुपास्या मा भूवन्नित्येतदर्थमित्येव कल्पनीयम्, प्रयोजनान्तराभावात्, कामशब्दसगृहीतगुणजातव्यतिरिक्तद्या-
वापृथिव्यादिसमानाधारत्वप्रमुखगुणानामनुपास्यतायाः प्रयोजकत्वकल्पने परिसंख्यार्थत्वप्रसङ्गात् । गुणानां पृथगुपासना-
सिद्ध्यर्थत्वं स्यादिति चेत्, न तावद्धर्मिणं विना उपासना पृथगुपासना, श्रुतौ सत्यकामादिशब्दानां धर्मिपर्यन्तत्वेन गुणो-
पासनाविधानेऽपि गुणविशिष्टधर्म्युपासनाप्राप्ते । नापि धर्मिविशेषणतयैव गुणानां क्रमेणोपासना पृथगुपासना, शाण्डिल्य-
विद्यादिषु मनोमयादिगुणानामपि तथैवोपासनेति ततो विशेषाभावात् । नापि गुणविशेष्यकोपासना पृथगुपासना; तस्यापि
विवक्षितत्वे "अस्मिन् कामा. समाहिता" इति गुणविशेष्यकोपदेशतस्तत्त्वाभावात् । तस्मादस्मदुक्तमेव तत्प्रयोजनमिति
युक्तम् । तन्मुखेन च भाष्यकारैर्वाजसनेयोक्तविद्याया निर्गुणविद्यात्वं व्यञ्जितम् । ननु—छान्दोग्यवाजसनेयोक्तविद्ययोः
सगुणनिर्गुणविषयतया भेदेऽप्यायतनत्वादिसाम्यमात्रेण परस्परगुणोपसंहारे समाख्यामेदेन भिन्नयोर्दहरशाण्डिल्यविद्ययो-
रपि परस्परगुणोपसंहारः स्यात् ? तयोरपि हृदयायतनम्, "एतत्सत्य ब्रह्मपुरं मनोमयोऽयं पुरुषो भा. सत्यमि"त्युक्तं सत्य-
त्वम्, "अथ य आत्मा स सेतुर्विधृतिः सत्यधृति"रित्युक्ता धृतिः, "सत्यकाम. सत्यसङ्कल्पो भारूपः सत्यसङ्कल्प इत्युक्तं सत्यस-

(२६ अधिकरणम्)

आदरादलोपः ॥ ४० ॥

छान्दोग्ये वैश्वानरविद्यां प्रकृत्य श्रूयते—‘तद्यद्भक्तं प्रथममागच्छेत्तद्धोमीयं स यां प्रथम-
माहुतिं जुहुयात्तां जुहुयात्प्राणाय स्वाहा’ (छा० ५।१९।१) इत्यादि । तत्र पञ्च प्राणाहुतयो
विहिताः; तासु च परस्तादग्निहोत्रशब्दः प्रयुक्तः ‘य एतदेवं विद्वानग्निहोत्रं जुहोति’ (छा०
५।२४।२) इति ‘यथेह क्षुधिता बाला मातरं पर्युपासते । एवं सर्वाणि भूतान्यग्निहोत्रमुपासते’
(छा० ५।२४।५) इति च । तत्रेदं विचार्यते—किं भोजनलोपे लोपः प्राणाग्निहोत्रस्योतालोप इति ?
तद्यद्भक्तमिति भक्तागमनसंयोगश्रवणाद्भक्तागमनस्य च भोजनार्थत्वाद्भोजनलोपे लोपः प्राणा-

भामती ।

आदरादलोपः ॥ ४० ॥ अस्ति वैश्वानरविद्यायां तदुपासकस्यातिथिभ्यः पूर्वभोजनम् । तेन यद्यपीयमुपासना-
गोचरा न चिन्ता साक्षात्, तथापि तत्संबद्धप्रथमभोजनसंबन्धादस्ति संगतिः । विचारगोचरं दर्शयति—छान्दोग्ये
वैश्वानरविद्यां प्रकृत्येति । विचारप्रयोजकं संदेहमाह—किं भोजनलोप इति । अत्र पूर्वपक्षाभावेन संश-
यमाक्षिपति—तद्यद्भक्तमिति भक्तागमनसंयोगश्रवणादिति । उक्तं खल्वेतत्प्रथम एव तत्रे ‘पदकर्मप्रयोजकं
नयनस्य परार्थत्वात्’ इत्यनेन । यथा सोमक्रयार्थानीयमानैकहायनीसप्तमपदपांशुग्रहणमप्रयोजकं न पुनरेकहायन्या-
नयनं प्रयोजयति, तत्कस्य हेतोः ? सोमक्रयेण तन्नयनस्य प्रयुक्तत्वात्तदुपजीवित्वात्सप्तमपदपांशुग्रहणस्येति । तथेहापि
भोजनार्थभक्तागमनसंयोगात्प्राणाहुतेर्भोजनाभावे भक्तं प्रत्यप्रयोजकत्वमिति नास्ति पूर्वपक्ष इत्यपूर्वपक्षमिदमधिकरण-

वेदान्तकल्पतरुः ।

आदरादलोपः ॥ ४० ॥ उपास्तिलोपेऽपि स्तुत्यर्थत्वेन गुणलोपवत् “पूर्वोऽतिथिभ्य” इत्यादिस्तुत्युपपत्त्यर्थं
भोजनलोपेऽपि प्राणाग्निहोत्रलोप इत्यवान्तरसङ्गतिः । पादसङ्गतिमाह—अस्तीति । पूर्वभोजनमिति ।
तद्यद्भक्तं प्रथममिति वाक्यविहितं प्राणाग्निहोत्रमित्यर्थः । पदकर्ममिति । “एकहायन्या क्रीणाती”ति प्रकृत्य श्रूयते “षट्
पदान्यनुनिष्कामति सप्तमं पदमञ्जलिना गृह्णाति यर्हि हविर्धाने प्राचीं प्रवर्तयेयुस्तर्हि तेनाक्षमुपाड्या”दिति । सोमक्रयार्थं
नीयमानाया एकहायन्याः षट्पदान्यनुगच्छेदध्वर्युः । सप्तमपदविम्बगतपांशुनञ्जलिना गृह्णीयाद्, गृहीत्वा स्थापयेत्पुनर्य-
स्मिन् दिवसे हविर्धाने शकटे द्वे प्राञ्जुखे प्रवर्तयेयुस्तदा तेन पांशुनाऽक्षं रथस्याजयेद्विम्पेदित्यर्थः । तत्र संशयः—यदेतद-
क्षाभ्यञ्जनं सप्तमपदसाध्यं तदर्थमप्येकहायनीनयनम् । अतश्च तेनापि प्रयुज्यते, उत क्रयार्थमेव, ततश्च तेनैव
प्रयुज्यते इति तत्र द्वयोरप्येकहायनीनयनसाध्यत्वात्कस्यचिदपि वाक्यतो विशेषसंबन्धाऽनवगमात् संनिध्यविशेषा-
च्चोभयार्थत्वं प्राप्य चतुर्थे सिद्धान्तितम् । यद्यपि क्रयनयनयोर्न साक्षादस्ति वाक्यकृतः संबन्धः; तथा-
प्येकहायनीद्वारा विद्यते । सा हि तृतीयया क्रयार्थाऽवसीयते । यदर्थं च सा तदर्थमेव तत्संस्कारार्थं नयनमित्यस्ति क्रय-
नयनयोर्विशेषसंबन्धः । नैवमस्ति पदकर्मणा नयनस्य विशेषसंबन्धः । तस्मात्क्रयार्थमेव नयनमिति । तदिदमाह—
यथेत्यादिना । सोमक्रयार्था चासौ नीयमाना चासावेकहायनी च तस्याः सप्तमपदपांशुग्रहणमित्यर्थः । तावच्छब्देना-

कल्पतरुपरिमलः ।

कल्पतरुम्, “सर्वस्येशानः सर्वस्याधिपति”रित्युभयत्राप्युक्ते सर्वेश्वरत्वसर्वाधिपतित्वे चेत्येवं बहवो गुणाः समाना दृश्यन्त
इति—चेत्, नात्र साक्षान्मुख्य उपासनार्थगुणोपसंहार उच्यते । किंत्वैकैकत्र श्रुतानां गुणानामन्यत्रापि सत्यकामत्वा-
दिसामर्थ्येन हृदयायतनत्वादिसाम्येन चोपस्थितानां स्तुतिप्रकर्षमात्रप्रयोजनतोच्यते, एवमेव हि ध्येयत्वपूर्वमित्यादिना
अतोऽन्तर्भावमात्रमुपसंहार इत्यन्तेन प्राक्तनग्रन्थेनोक्तम् । अन्यत्राप्ययं न्यायो भवत्विति चेद्, भवतु नाम; नैतावता
विद्याभेदे ध्यानार्थगुणोपसंहारप्रसङ्गः ॥ ३९ ॥ इति पञ्चविंशं कामाद्यधिकरणम् ॥

आदरादलोपः ॥ ४० ॥ पूर्वोऽतिथिभ्य इत्यादिस्तुत्युपपत्त्यर्थमिति । यद्यपि पूर्वोऽतिथिभ्योऽश्रीयादित्यर्थं
विधिः, यथा वै स्वयमहुत्वेत्यादिस्तदर्थवाद एव स्तावकः; तथाप्यर्थवादो यथा विधेये आदरावहः, एवमिह “पूर्वोऽतिथि-
भ्य” इति विधिरपि प्राणाग्निहोत्रे आदरावह इति साम्याद्विधिरपि स्तुतिकोटौ निवेक्षितः । यद्वा—“पूर्वोऽतिथिभ्योऽश्री-
या”दित्ययमादिर्यस्येतत्तद्वृणसंविज्ञानबहुव्रीहिणाऽर्थवादाश्च एव गृहीतः । यदेतदक्षाभ्यञ्जनमिति । अक्षाभ्यञ्जनमप्ये-
कहायनीनयनस्य प्रयोजकं चेदक्षाभ्यञ्जनात्प्राक् पदपांश्वपचारे तत्संपादनार्थं पुनरप्येकहायनीनयनं कार्यम्, अप्रयोजकं
चेत्पुनस्तत्र कार्यम् । अक्षाभ्यञ्जनं तु पाश्चन्तरेणात्येन वा कार्यमिति फलभेदः । नन्वेकहायनीक्रयार्थानयनं क्रयाभ्यञ्ज-
नोभयार्थमस्तु, उभयोरपि नयनसाध्यत्वाविशेषादित्याशङ्क्याह—यदर्थं च सेति । यदर्थं द्रव्यं तत्संस्कारोऽपि द्रव्यद्वारा
तदर्थ एव स्यादिति भावः । सप्तमपदपांशुग्रहणमित्यर्थः इति । एवंच टीकाकारपक्षे पदकर्ममिति सूत्रपदेन पदपा-

ग्निहोत्रस्येति । एवं प्राप्ते—न लुप्येतेति तावदाह । कस्मात् ? आदरात् । तथा हि—वैश्वानरविद्यायामेव जावालानां श्रुतिः—‘पूर्वोऽतिथिभ्योऽश्नीयात् । यथा ह वै स्वयमहुत्वाऽग्निहोत्रं परस्य जुहुयादेवं तत्’ इत्यतिथिभोजनस्य प्राथम्यं निन्दित्वा स्वामिभोजनं प्रथमं प्रापयन्ती प्राणाग्निहोत्र आदरं करोति । या हि न प्राथम्यलोपं सहते नतरां सा प्राथम्यवतोऽग्निहोत्रस्य लोपं सहतेति मन्यते । ननु भोजनार्थभक्तागमनसंयोगाद्भोजनलोपे लोपः प्रापितः, न; तस्य द्रव्य-

भाष्यती ।

मित्यर्थः । पूर्वपक्षमाक्षिप्य समाधत्ते—एवं प्राप्ते—न लुप्येतेति तावदाह । तावच्छब्दः सिद्धान्तशङ्कानिराकरणार्थः । पृच्छति—कस्मात् ? उत्तरम्—आदरात् । तदेव स्फोरयति—तथा हीति । जाबाला हि श्रावयन्ति—‘पूर्वोऽतिथिभ्योऽश्नीयात्’ इति । अश्नीयादिति च प्राणाग्निहोत्रप्रधान वचः । ‘यथा हि क्षुधिता बाला मातरं पर्युपासते । एवं सर्वाणि भूतान्यग्निहोत्रमुपासते’ इति वचनादग्निहोत्रस्यातिथीन्भूतानि प्रत्युपजीव्यत्वेन श्रवणात्तदेकवाक्यतयेहापि पूर्वोऽतिथिभ्योऽश्नीयादिति प्राणाहुतिप्रधानं लक्ष्यते । तदेवं सति ‘यथा वै स्वयमहुत्वाऽग्निहोत्रं परस्य जुहुयादित्येव तत्’ इत्यतिथिभोजनस्य प्राथम्यं निन्दित्वा स्वामिभोजनं स्वामिनः प्राणाग्निहोत्रं प्रथमं प्रापयन्ती प्राणाग्निहोत्रादरं करोति । नन्वाद्विधतामेषां श्रुतिः प्राणाहुतिं, किंतु स्वामिभोजनपक्ष एव नाभोजनेऽपीत्यत आह—या हि न प्राथम्यलोपं सहते नतरां सा प्राथम्यवतोऽग्निहोत्रस्य लोपं सहतेति मन्यते । ईदृशः खल्वयमादरः प्राणाग्निहोत्रस्य, यदतिथिभोजनोत्तरकालविहितं स्वामिभोजनं समयादपकृष्यातिथिभोजनस्य पुरस्ताद्विहितम् । तद्यदाऽग्निहोत्रस्य धर्मिणः प्राथम्यधर्मलोपमपि न सहते श्रुतिस्तदाऽस्याः कैव कथा धर्मिलोपमहन इत्यर्थः । पूर्वपक्षाक्षेपमनुभाष्य दूषयति—ननु भोजनार्थेति । यथा हि कौण्डपायिनामयनगते अग्निहोत्रे प्रकरणान्तराच्चैयमिकाग्निहोत्राद्भिन्ने द्रव्यदेवतारूपधर्मान्तररहिततया तदाकाङ्क्षे साध्यसादृश्येन नैयमिकाग्निहोत्रसमाननामतया तद्धर्मातिदेशेन रूपधर्मान्तरप्राप्तिरेव प्राणाग्निहोत्रेऽपि नैयमिकाग्निहोत्रगतपथःप्रभृतिप्राप्तौ भोजनगतभक्तद्रव्यता

वेदान्तकल्पतरुः ।

स्थिरत्वं पूर्वपक्षस्य नोच्यत इत्याह—तावच्छब्द इति । स्वामिभोजनस्य लतिथिभोजनादुत्तरः कालः, तं कालमतीत्य प्राक्काले प्राणाग्निहोत्रस्य श्रवणात् भोजनलोपेऽपि प्राणाग्निहोत्रकर्तव्यताऽवगम्यत इत्याह—जाबाला हीति । नन्वत्राशनमात्रस्य भोजनकालादपकर्षं प्रतीयते, न प्राणाग्निहोत्रस्येत्यत आह—अश्नीयादिति चेति । ‘अग्निहोत्रमुपासते’ इति वचनादतिथिरूपभूतानि प्रति उपजीव्यमग्निहोत्रं श्रुतम्, एवं सति अतिथिभोजनरूपमग्निहोत्रात्प्रागुच्यमानमशनमप्यग्निहोत्रमेव, अग्निहोत्रेण समभिव्याहारादेकवाक्यत्वप्रतीतिरित्यर्थः । एव विधिबलात्प्राणाग्निहोत्रस्य भोजनकालादपनयनं प्रदर्शयदरादिति सूत्रसूचितं वाक्यशेषमेतस्यार्थस्य स्तावकं दर्शयति—तदेवं सतीति । ननु भाष्ये भोजनशब्दात्प्राणाग्निहोत्रादरो न प्रतीयतेऽत आह—स्वामिनः प्राणाग्निहोत्रमिति । अतिथिप्राणाग्निहोत्रात्पूर्वं स्वीयप्राणाग्निहोत्रं कुर्यादितरथा पूर्वमतिथिभ्यो भोजनदाने स्वाग्निहोत्रहोमेन पराग्निहोत्रकरणमिवायुक्तं कृतं स्यादित्यादरः स्वामी यदा भुङ्क्ते तदैव । तथा च कथं भोजनलोपे प्राणाहुत्यापत्तिरिति शङ्कते—नन्वाद्विधतामिति । कर्तव्यं प्रयोगः । अतिथिभोजनस्य पुरस्ताद्विहितं स्वामिभोजनमित्यध्याहारः । दूषणपरभाष्यस्याभिप्रायमाह—यथा हीति । कौण्डपायनेप्युपसदादिधर्मोऽस्तीति—द्रव्यदेवतारूपेत्युक्तं । यागस्य रूपं द्रव्यदेवते, ते एव धर्मान्तरं द्रव्यदेवतारूपधर्मान्तरं । प्रकरणान्तराधिकरणं धर्मातिदेशाधिकरणं

कल्पतरुपरिमलः ।

शुभ्रहणं विवक्षितं, तद्विषयः प्रयोजकत्वाप्रयोजकत्वविचार इति प्रथमं शिलायां सप्तमपदनिधाने पदपाशुग्रहणार्थं पुनरप्येकहायनीनयनं पूर्वपक्षे कार्यं सिद्धान्ते नेति फलभेदः । पक्षद्वयेऽपि पूर्वपक्षसिद्धान्तन्यायौ समानौ । वस्तुतः—पाशुग्रहणमक्षाभ्यञ्जनं चेत्युभयमप्यधिकरणस्योदाहरणम् । एकस्मिन्नुदाहृते न्यायसाम्यादन्यदप्युदाहरणमुपगन्तुं शक्यमित्यभिप्रेत्य टीकाकारैः प्रथमातिक्रमे कारणं नास्तीति पाशुग्रहणमुदाहृतम् । आचार्यैस्त्वक्षाञ्जनमप्युदाहरणमिति स्पष्टीकर्तुं तदुदाहृतम् । तस्यैकहायनीनयनसाध्यतायाः पाशुग्रहणद्वारकतया तस्यैकहायनीनयनप्रयोजकत्वसमर्थनेनैव पाशुग्रहणस्यापि तत्प्रयोजकत्वसामर्थ्यात्समर्थितं भवतीति तदुदाहृतम् । प्रागुच्यमानमशनमप्यग्निहोत्रमेवेति । अत एवाधिकरणारम्भे पादसङ्गतिः । टीकायाः प्राणाग्निहोत्रमेव पूर्वभोजनशब्देनोक्तम् । स्वामिभोजनमित्यध्याहार इति । यदतिथिभोजनोत्तरकालं विहितं स्वामिभोजनं समयादपकृष्येत्यत्र विद्यमानं स्वामिभोजनपदम् अपकर्षकर्मसमर्थकतया द्वितीया-न्तमित्यभिप्रेत्य विहितमित्यस्यान्वयार्थं प्रथमान्तस्य स्वामिभोजनपदान्तरस्याध्याहार उक्तः । वस्तुतस्तु—तदेव पदं प्रथमान्तं वक्तुं शक्यम् । अपकृष्य विहितमित्यत्र विधानरूपप्रधानक्रियाकर्मणोऽभिहितत्वमात्रेणाश्रुतपदस्य प्रथमान्तलोपपत्तेः; अयं ब्राह्मणस्ततोऽपकृष्यात्र नीत इत्यादिप्रयोगदर्शनात् । अतो नाध्याहारापेक्षा । उपसदादिधर्म-

भामती ।

विधीयते । न चैतावता भोजनस्य प्रयोजकत्वम् ; उक्तमेतद्यथा भोजनकालातिक्रमात्प्राणाग्निहोत्रस्य न भोजनप्रयुक्तत्वमिति । न चैकदेशद्रव्यतयोत्तरार्धात्स्विष्टकृते समवद्यतीतिवदप्रयोजकत्वमेकदेशद्रव्यसाधनस्यापि प्रयोजकत्वात् । यथा जाघन्या पत्नीः संयाजयन्तीति पत्नीसंयाजानां जाघन्येकदेशद्रव्यजुषां जाघनीप्रयोजकत्वम् । स हि नामाऽप्रयोजको भवति यस्य प्रयोजकग्रहणमन्तरेणार्थो न ज्ञायते । यथा न प्रयोजकपुरोडाशग्रहणमन्तरेणोत्तरार्धं ज्ञातुं शक्यम् । शक्यं तु जाघनीवद्भक्तं ज्ञातुम् । तस्माद्यथा जाघन्यन्तरेणापि पशुपादानं परप्रयुक्तपशूपजीवनं वा खण्डशो मांसविक्रयिणो मुण्डादिवदाकृतिरूपादीयते, एव भक्तमपि शक्यमुपादातुम् । तस्मान्न भोजनस्य लोपे प्राणाग्निहोत्रलोप इति मन्यते पूर्वपक्षी । अङ्गिरिति तु प्रतिनिध्युपादानमावश्यकत्वसूचनार्थं भाष्यकारस्य ॥ ४० ॥ तद्धोमीयमिति हि वचनं

वेदान्तकल्पतरुः ।

च प्रथमसूत्रेऽनुक्तान्तम् । ननु विधीयता भक्तद्रव्यकता, तथापि भक्ताभावेऽग्निहोत्रं लुप्येतेति, नेत्याह—न चैताव-
तेति । अत्र हेतुमाह—उक्तमिति । मा भूत् भोजनमाश्रित्य विधानाद्भोजनप्रयुक्तत्वं प्राणाग्निहोत्रस्य, भोजनार्थभक्तैक-
देशद्रव्याश्रितत्वाद्भोजनप्रयुक्तत्वं किं न स्यादत आह—न चैकदेशेति । “मध्यात्पूर्वार्धाच्च द्विहविषोऽवद्यत्युत्तरार्धाच्च
स्विष्टकृते समवद्यती”ति श्रूयते । स्विष्टकृन्नाम देवताविशेषः । तन्नाम्ना यागोपि प्रतीयते । तत्र स्विष्टकृत् किमुत्तरार्ध-
पुरोडाशयो प्रयोजकः, किं वा यदङ्के अज्जनं करोति चक्षुरेव भ्रातृव्यस्येति फलश्रुतिप्रयुक्तपुरोडाशोपजीवीति सदेहे
अभ्यायार्थस्य हविषो देवतान्तरावरुद्धत्वात्स्विष्टकृदर्थमन्यद्वि कृत्वाऽवद्यतीति प्राप्ते राद्धान्तः—कस्योत्तरार्धादिति नित्यापे-
क्षत्वात्स्वभाव्ये च सबन्धिनिर्देशादभ्यादिप्रयुक्तस्यैव हविषः प्रकृतत्वात्तस्योत्तरार्धादित्यवगमादप्रयोजकः स्विष्टकृत् । अन्या-
र्थस्यापि हविषो वचनादन्यार्थत्वमविरुद्धमिति । तद्वदप्रयोजकत्वं प्राणाग्निहोत्रस्य । ततश्च भोजनप्रयुक्तत्वमित्येतत्तन्नास्तीत्यत्र
हेतुमाह—एकदेशद्रव्यसाधनस्यापीति । एकदेशो द्रव्यं साधनं यस्य यागस्य तस्यापि द्रव्यं प्रति प्रयोजकत्वं
स्यादित्यर्थः । तत्रोदाहरणमाह—यथेति । दर्शपूर्णमासयोरान्नायते—‘जाघन्या पत्नी संयाजयन्ति’ इति । पत्न्यो नाम
देवताविशेषाः । जघनप्रदेशादवतो मासखण्डो जाघनी । तत्रैकदेशद्रव्यत्वात्परप्रयुक्तकृतप्रयोजनाग्नीषोमीयपशुजाघनी-
प्रतिपत्तिकर्मत्वात्पत्नीसंयाजानां प्रकरणोत्कर्षमाशङ्क्य सिद्धान्तितं शेषलक्षणे, तं प्रकारमाह—स हि नामेति । उक्तमग्नि-
होत्रसाधनं भक्तं भोजनाद्भक्तज्ञानं विनापि जाघनीवज्ज्ञातुं शक्यमित्यर्थः । दृष्टान्तं साधयति—तस्मादिति । जाघनी-
त्येतावन्मात्रं श्रूयते, न तु पशोरिति । तस्मात्प्राणिमात्रस्य जाघनी पशुज्ञानं विनापि ज्ञातुं शक्येत्यर्थः । आग्नीषोमीययाग-
प्रयुक्तत्वात्परप्रयुक्तः पशुरग्नीषोमीयः, तदुपजीवनं चान्तरेण जाघनीज्ञानात् तत्साध्यदर्शपौर्णमासिकपत्नीसंयाजेष्वाज्येन
सह जाघनी विकल्प्यते न तूत्कृष्यत इत्यर्थः । हिंसापि न कार्येत्याह—खण्डश इति । मन्यते पूर्वपक्षीति ।
तद्धोमीयमिति तच्छब्दार्थानभिज्ञत्वान्मन्यतेग्रहणम् । नन्वेवं भक्तस्यैव भोजनबहिर्भूतस्य सभवे कथमङ्गिरिति प्रतिनि-
धिर्भाष्ये उक्तोऽत आह—अङ्गिरिति । अग्निहोत्रादनित्यकर्मसु श्रुतव्रीह्याद्यलामे कर्मोत्सर्गे प्राप्ते नित्यानामनित्यानां च
प्रारब्धानामवश्यकर्तव्यत्वावगमात् श्रुतद्रव्यैः प्रतिनिहितैश्च क्रियमाणस्य प्रयोगस्याविशिष्टत्वेन प्रत्यभिज्ञानात्प्रतिनिधायामि
कर्म कर्तव्यमिति षष्ठे सिद्धान्तितम् ॥

भाष्योदाहृतमप्यधिकरणं लिख्यते—सन्त्यभ्याधाने पवमानेष्टयः “अग्नये पवमानाय पुरोडाशमष्टाकपालं निर्व-
पेदि”त्याद्याः । तासु प्रकृतेर्दर्शपूर्णमासाद“अग्निहोत्रहवण्या हवीषि निर्वपेदि”ति विहितो हविर्निर्वापोऽतिदेशेन प्राप्नोति ।
आधानकाले चाग्निहोत्राभावाच्चाग्निहोत्रहवणी । ततस्तद्विशिष्टत्वेन श्रुतस्य निर्वापस्य तल्लोपालोपप्राप्तौ दशमे सिद्धान्तितम् ।

कल्पतरुपरिमलः ।

इति । उपसद आदयो यस्याग्निहोत्रस्य तदुपसदादि । भावप्रधानो निर्देशः । तथा चोपसदादिलक्षणेः उपसदानन्तर्यधर्म-
इत्यर्थः । देवतान्तरावरुद्धत्वादिति । आग्नेयमष्टाकपालमग्नीषोमीयमेकादशकपालमित्यादिविधिभिः कृत्स्नस्य पुरोडा-
शस्य देवतान्तरार्थत्वावगमादित्यर्थः । न च—व्यवदानमात्रस्याग्नौ प्रक्षेपात्तावदेवाभ्यायार्थमिति—शङ्कनीयम् ; उत्पत्तिवा-
क्यानुसारात् । कृत्स्नेन पुरोडाशेनाभ्यादियागः, प्रक्षेपमात्रं व्यवदानस्य; तेन व्यवदानप्रक्षेपकाले कृत्स्न पुरोडाशोऽभ्यादिदे-
वतायै मनसा त्यक्तव्य इति सर्वप्रदानाधिकरणे वार्तिककारैः स्थापितत्वात् । प्राणिमात्रस्य वराहमेष्टहरिणादेः । उक्तं च
वार्तिकेऽपि जाघन्यधिकरणे—“नावश्यमिति यच्छागादेव ग्रहीतव्या जाघनी; जाघनीनामकावयवमात्रश्रवणा-
दि”ति । अनित्यानां च प्रारब्धानामिति । प्रारब्धकाम्यकर्मणामित्यर्थः । अविशिष्टत्वेन प्रत्यभिज्ञानादिति ।
प्रतिनिधिद्रव्येषु नीवारादिषु मुख्यव्रीह्यादिद्रव्यावयवानुपवेशप्रयुक्तसादृश्यमूलत्वात्प्रत्यभिज्ञानादित्यर्थः । नाग्निहोत्रहव-
णीति । यद्यप्यग्निहोत्रं यथा होष्यते साग्यमग्निहोत्रहवणीति वक्तुं शक्या, ल्युटो हि भूतकाले विधानाभावात्, तथापि
भाव्यर्थे प्रमाणाभावात् प्रवृत्तिनिमित्तनिर्धारणाय ययाऽग्निहोत्रं हुतं सैवाग्निहोत्रहवणी ग्राह्येति भावः । तद्विशिष्टत्वेन

विशेषविधानार्थत्वात् । प्राकृते ह्यग्निहोत्रे पयःप्रभृतीनां द्रव्याणां नियतत्वादिहाप्यग्निहोत्रशब्दा-
त्कौण्डपायिनामयनवत्तद्धर्मप्राप्तौ सत्यां भक्तद्रव्यैकतागुणविशेषविधानार्थमिदं वाक्यं तद्य-
द्भक्तमिति । अतो गुणलोपे न मुख्यस्येत्येवं प्राप्तम्, भोजनलोपेऽप्यद्विर्वाऽन्येन वा द्रव्येणा-
विरुद्धेन प्रतिनिधानन्यायेन प्राणाग्निहोत्रस्यानुष्ठानमिति ॥ ४० ॥ अत उत्तरं पठति—

उपस्थितेऽतस्तद्वचनात् ॥ ४१ ॥

उपस्थिते भोजनेऽतस्तस्मादेव भोजनद्रव्यात्प्रथमोपनिपतितान्प्राणाग्निहोत्रं निर्वर्तयितव्यम् ।
कस्मात् ? तद्वचनात् । तथा हि—‘तद्यद्भक्तं प्रथममागच्छेत्तद्धोमीयम्’ (छा० ५।१९।१) इति ।
सिद्धवद्भक्तोपनिपातपरामर्शेन परार्थद्रव्यसाध्यतां प्राणाहुतीनां विदधाति । ता अप्रयोजकल-
क्षणापन्नाः सत्यः कथं भोजनलोपे द्रव्यान्तरं प्रतिनिधापयेयुः । न चात्र प्राकृताग्निहोत्रधर्मप्रा-
प्तिरस्ति; कुण्डपायिनामयने हि मासमग्निहोत्रं जुहोतीति विध्युद्देशगतोऽग्निहोत्रशब्दस्तद्व-
द्भावं विधापयेदिति युक्ता तद्धर्मप्राप्तिः । इह पुनरर्थवादगतोऽग्निहोत्रशब्दो न तद्वद्भावं विधा-
पयितुमर्हति । तद्धर्मप्राप्तौ चाभ्युपगम्यमानायामभ्युद्धरणादयोऽपि प्राप्येरन् । न चास्ति संभवः ।

भामती ।

किमपि सनिहितद्रव्य होमे विनियुक्ते, तदः सर्वनाम्नः सनिहितावगममन्तरेणाभिधानापर्यवसानात्, तदनेन स्वाभि-
धानपर्यवसानाय तद्यद्भक्तं प्रथममागच्छेदिति सनिहितमपेक्ष्य निर्वर्तयितव्यम् । तच्च सनिहितं भक्तं भोजनार्थमित्यु-
त्तरार्धात्स्विष्टकृते समवद्यतीतिवन्न भक्त वाऽपो वा द्रव्यान्तरं वा प्रयोक्तुमर्हति । जाघन्यास्त्ववयवभेदस्य नाग्नीषोमी-
यपश्वधीनं निरूपणम्, स्वतन्त्रस्यापि तस्य सूनास्थस्य दर्शनात्तस्मादस्त्येतस्य जाघनीतो विशेषः । यच्चोक्तं—चोदकप्रा-
प्तद्रव्यबाधया भक्तद्रव्यविधानमिति, तदयुक्तम्; विध्युद्देशगतस्याग्निहोत्रनाम्नस्तथाभावादाथवादिकस्य तु सिद्धं किञ्चि-
त्सादृश्यमुपादाय स्तावकत्वेनोपपत्तेर्न तद्वद्भावं विधातुमर्हतीत्याह—न चात्र प्राकृताग्निहोत्रधर्मप्राप्तिरिति ।
अपि चाग्निहोत्रस्य चोदकतो धर्मप्राप्तावभ्युपगम्यमानायां बहुतरं प्राप्तं बाध्यते । न च संभवे बाधनिचयो न्याय्यः ।
कृष्णलचरौ खल्वगत्या प्राप्तबाधोऽभ्युपेयत इत्याह—तद्धर्मप्राप्तौ चाभ्युपगम्यमानायामिति । चोदकाभावमुपो-

वेदान्तकल्पतरुः ।

गुणलोपे च मुख्यस्य (जै. अ. १० पा. २ सू. ६३) । विकृतौ हि कार्यद्वारा पदार्थाः प्राप्नुवन्ति, तेन हविः-
संस्कारार्थं निर्वापः प्रथमं प्राप्तः, तद्वारेण च तद्वद्भक्तमग्निहोत्रहवणी पश्चात्प्राप्नोति, ततो निरपेक्षा प्राप्तिः । प्रधानभूतश्च
निर्वापोऽङ्गलोपेऽपि कर्तव्य इति गुणलोपेऽपि मुख्यस्य प्रयोग इति । भक्तं वेति । भोजनानङ्गमित्यर्थः । ननु तद्य-
द्भक्तमिति वाक्योक्तस्य तद्धोमीयमित्यत्रत्यतच्छब्देन परामर्शेऽपि न भोजनाङ्गभक्तपरामर्शसिद्धिः । तद्भक्तमिति वाक्य-
स्याऽन्यार्थत्वादित्युक्तमनूय निरस्यति—यच्चोक्तमित्यादिना । विध्युद्देशगतस्येति । विध्येकवाक्यतापन्नो ह्यग्निहोत्र-
शब्दो गौणः सन् कर्तव्यसादृश्यं वक्तुं शक्तः; कर्तव्यार्थविशेषणपरत्वात् । अर्थवादगतस्तु सिद्धमर्थं विशिषन् सिद्धमेव
सादृश्यं वक्तव्यम् । **कृष्णलचराविति ।** “प्राजापत्यं चरं निर्वपेच्छतकृष्णलमायुष्कामः” इति श्रूयते । कृष्णलो नाम
परिमाणविशेषवान् सुवर्णमणिः । तत्रातिदेशप्राप्ता अवघातादयो द्वाराभावेऽपि पाकवत्कर्तव्याः । अचरौ चरुशब्दस्याग्नि-
होत्रशब्दवद्भर्मातिदेशकत्वादिति प्राप्य दशमे सिद्धान्तितम् । कृष्णलञ्छपयेदिति श्रौतः पाको द्वाराभावेऽपि कर्तव्यः ।
अत एव चरुशब्दोऽपि पाकयोगाद्विभक्तत्वाच्च सिद्धसादृश्यपरः, सत्यां गतौ विधौ गौणत्वायोगात् । तस्माच्चावघातादि-

कल्पतरुपरिमलः ।

श्रुतस्येति । यद्यपि “चतुरो मुष्टीन्निर्वपती”ति सख्यामुष्टिविशिष्टे निर्वापे विहिते अग्निहोत्रहवण्येति वाक्यान्तरेण तत्सा-
धनमात्रं विधीयेत; तथापि तस्मिन्वाक्ये साधनविशेषविशिष्टत्वप्रतीतिरस्तीति तद्विशिष्टत्वश्रवणमुक्तम् । **पश्चात्प्राप्नो-
तीति ।** यद्यप्यखण्डोपकारमुखेन सकलपदार्थानां युगपदेव प्रापकश्चोदकः, न तु चोदकस्य प्रतिपदार्थं पृथग्व्यापारोऽस्ति,
न वा प्रतिपदार्थं चोदकभेदोऽस्ति, तथापि प्रकृतिवच्छब्देन युगपत्प्राप्तेष्वपि पदार्थेष्वनुष्ठानकाले तत्तदवान्तरोपकारापेक्षा-
क्रमेण तत्तदुपकारजनकपदार्थानुष्ठानापेक्षितबुद्धिक्रमोऽस्तीत्येतदवलम्ब्य प्राप्तिपौर्वापर्यमुक्तम् । **अर्थवादगतस्त्विति ।**
सोमो वै वाजिनमित्यर्थवादे सोमे वाजिनशब्दवत् “एष वै दर्शपूर्णमासयोरवभृथ” इति अर्थवादे अपां व्युत्सेके अवभृथ-
शब्दवच्च सिद्धसादृश्यमात्रपर इत्यर्थः । **परिमाणविशेषवानिति ।** गुञ्जाबीजपरिमाणं परिमाणविशेषः । अवघाता-
दय इति । आदिशब्देन निष्कलीकरणग्रहणम् । ननु वितुषीभावादिलक्षणद्वाराभावे बाध एव युक्त इति कथं पूर्वपक्षः ?
इत्यत्राह—**अचराविति ।** अनवसावितान्तर ऊष्मपक्वौदनविशेषवाची चरुशब्द इति दशमे निर्णीतम् । तथा चाचरौ
चरुशब्दोऽयं चरुधर्माणाम् अवघातादीनामतिदेशकः स्यादित्यर्थः । सत्यां गतौ विधौ गौणत्वायोगादिति । अग्नि-

अशुद्धरणं तावद्धोमाधिकरणभावाय; न चायमग्नौ होमः, भोजनार्थताव्याघातप्रसङ्गात् । भोजनार्थोपनीतद्रव्यसंबन्धाच्चस्यैवैष होमः । तथा च जाबालश्रुतिः—“पूर्वोऽतिथिभ्योऽग्नीयादि”-त्यास्याधारामेवेमां होमनिर्वृत्तिं दर्शयति । अत एव चेहापि सांपादिकान्येवाग्निहोत्राङ्गानि दर्शयति—“उर एव वेदिलोमानि बर्हिर्हृदयं गार्हपत्यो मनोऽन्वाहार्यपचन आस्यमाहवनीयः” (छा० ५।१।८२) इति । वेदश्रुतिश्चात्र स्थण्डिलमात्रोपलक्षणार्था द्रष्टव्या, मुख्याग्निहोत्रे वेद्यभावात्, तदङ्गानां चेह संपिपादयिषितत्वात् । भोजनेनैव च कृतकालेन संयोगाच्चाग्निहोत्रकालावरोधसंभवः । एवमन्येऽप्युपस्थानादयो धर्माः केचित्कथंचिद्विरुध्यन्ते । तस्माद्भोजनपक्ष एवैते मन्त्रद्रव्यदेवतासंयोगात्पञ्च होमा निर्वर्तयितव्याः । यत्त्वादरदर्शनवचनं, तद्भोजनपक्षे प्राथम्यविधानार्थम् । न ह्यस्ति वचनस्यातिभारः । न त्वनेनास्य नित्यता शक्यते दर्शयितुम् । तस्माद्भोजनलोपे लोप एव प्राणाग्निहोत्रस्येति ॥ ४१ ॥ इति षड्विंशमादराधिकरणम् ॥

(२७ अधिकरणम्) तन्निर्धारणानियमस्तद्वृष्टेः पृथग्यप्र-

तिबन्धः फलम् ॥ ४२ ॥

सन्ति कर्माङ्गव्यपाश्रयाणि विज्ञानानि—‘ओमित्येतदक्षरमुद्गीथमुपासीत’ (छा० १।१।१) इत्येवमादीनि । किं तानि नित्यान्येव स्युः कर्मसु, पर्णमयीत्वादिवदुतानित्यानि, गोदोहनादिवदिति विचारयामः । किं तावत्प्राप्तम् ? नित्यानीति । कुतः ? प्रयोगवचनपरिग्रहात् । अनार-

भामती ।

ब्रूयति—अत एव चेहापीति । यत एवोक्तेन क्रमेणातिदेशाभावोऽत एव सांपादिकत्वमग्निहोत्राङ्गानाम्, तत्प्राप्तौ तु सांपादिकत्वं नोपपद्येत । कामिन्यां किल कुचवदनाद्यसता चक्रवाकनलिनादिरूपेण संपाद्यते, न तु नद्यां चक्रवाकादय एव चक्रवाकादिना संपाद्यन्ते । अतोऽप्यवगच्छामो न चोदकप्राप्तिरिति । यत्त्वादरदर्शनमिति, तद्भोजनपक्षे प्राथम्यविधानार्थम् । यस्मिन्पक्षे धर्मानवलोपस्तस्मिन्धर्मिणोऽपि, न त्वेतावता धर्मिनित्यता सिध्यतीति भावः । नन्वतिथिभोजनोत्तरकालता स्वामिभोजनस्य विहितेति कथमसौ बाध्यते ? इत्यत आह—नास्ति वचनस्यातिभारः । सामान्यशास्त्रबाधायां विशेषशास्त्रस्यातिभारो नास्तीत्यर्थः ॥ ४१ ॥ इति षड्विंशमादराधिकरणम् ॥

तन्निर्धारणानियमस्तद्वृष्टेः पृथग्यप्रतिबन्धः फलम् ॥ ४२ ॥ यथैव “यस्य पर्णमयी जुहूर्भवति न स पापं श्लोकं शृणोति” इत्येतदनारभ्याधीतमव्यभिचरितक्रतुसंबन्धं जुहूद्वारा क्रतुप्रयोगवचनगृहीतं क्रत्वर्थं सत्फलानपेक्षं

वेदान्तकल्पतरुः ।

प्राप्तिरिति । सोऽयमतिदेशप्राप्तावघातादिबाधो गत्यभावात् स्वीक्रियते, प्रकृते तु भोजनार्थभक्तानुवादादस्ति गतिरित्यर्थः । कामिन्या सिद्धं यत्कुचवदनादि तदसता चक्रवाकादिरूपेण संपाद्यते रूप्यत इत्यर्थः । यदा चैवं भोजनार्थभक्ताश्रितत्वं प्राणाग्निहोत्रस्य तच्छब्दात्सिद्धं, तदा “पूर्वोऽतिथिभ्योऽग्नीया”दित्याद्यादरदर्शनं न भोजनकालादपकृष्य कालान्तरेऽग्निहोत्रविधिपरं, किं तु यदा स्वामी भुङ्क्ते तदा भोजनस्य स्वकालादपकर्षेण तदाश्रितप्राणाग्निहोत्रस्यापकर्षकमित्याह—तद्भोजनपक्ष इति । यदा च प्राथम्यात्मको धर्मः सत्येव भोजने विहितस्तदा धर्म्यपि प्राणाग्निहोत्र सत्येव भोजने स्यात् । तथा च या श्रुतिर्धर्मलोपं न सहते सा नतरां धर्मिलोपं सहतेति तन्निरस्तम्, अनित्यत्वेऽपि तदुपपत्तेरित्याह—यस्मिन्पक्ष इति । ननु स्वामिभोजनस्य स्वकालादपकर्ष एव युक्तः, शास्त्रान्तरविरोधात् । अतः प्राणाग्निहोत्रस्यैव भोजनकालादपकर्ष इत्याशङ्क्य परिहरति—नन्वित्यादिना ॥ ४१ ॥ इति षड्विंशमादराधिकरणम् ॥

कल्पतरुपरिमलः ।

होत्रशब्दस्तु द्रव्यदेवतापेक्षावशाद्विधगतो गौणोऽभ्युपगतः । न चेहावघाताद्यपेक्षाऽस्तीति वैषम्यमिति भावः । गत्यभावादिति । द्वारलोपात् श्रपणवद्विशेषविध्यभावाच्चेति भावः । नन्वतिथिभोजनोत्तरकालमित्यादिशङ्कायाः पूर्वपक्षोपयोगं दर्शयति—ननु स्वामिभोजनस्येति । अतः प्राणाग्निहोत्रस्यैवेति । तथा चादरलिङ्गस्य न परिहारसिद्धिरिति भावः ॥ ४१ ॥ इति षड्विंशमादराधिकरणम् ॥

१ तत्र सूत्रे २—आदरादलोपः ४० । उपस्थितेऽतस्तद्वचनात् ४१ ॥

ब्र० भा० १०५

भ्याधीतान्यपि होतान्युद्गीथादिद्वारेण क्रतुसंबन्धात्क्रतुप्रयोगवचनेनैवाङ्गान्तरवत्संस्पृश्यन्ते । यत्त्वेपां स्ववाक्येषु फलश्रवणम्—‘आपयिता ह वै कामानां भवति’ (छा० १।१।७) इत्यादि, तद्वर्तमानापदेशरूपत्वादर्थवादमात्रमेवापापश्लोकश्रवणादिवन्न फलप्रधानम् । तस्माद्यथा ‘यस्य पर्णमयी जुहूर्भवति न स पापं श्लोकं शृणोति’ इत्येवमादीनामप्रकरणपठितानामपि जुह्वादिद्वारेण क्रतुप्रवेशात्प्रकरणपठितवन्नित्यतैवमुद्गीथाद्युपासनानामपीति । एवं प्राप्ते ब्रूमः—तन्निर्धारणानियम इति । यान्येतान्युद्गीथादिकर्मगुणयाथात्म्यनिर्धारणानि रसतम आसिः समृद्धिर्मुख्यप्राण आदित्य इत्येवमादीनि नैतानि नित्यवत्कर्मसु नियम्येरन् । कुतः ? तद्दृष्टेः । तथा ह्यनियतत्वमेवंजातीयकानां दर्शयति श्रुतिः—‘तेनोभौ कुरुतो यश्चैतदेवं वेद यश्च न वेद’ (छा० १।१।१०) इत्यविदुषोऽपि क्रियाभ्यनुज्ञानात् । प्रस्तावादिदेवताविज्ञानविहीनानामपि प्रस्तोत्रादीनां याजनाध्यवसानदर्शनात्—‘प्रस्तोतर्या देवता प्रस्तावमन्वायत्ता तां चेदविद्वान्प्रस्तोष्यसि’ (छा०

भामती ।

सिद्धवर्तमानापदेशप्रतीतं न रात्रिसत्रवत्फलतया स्वीकरोति, एवमव्यभिचरितकर्मसंबन्धोद्गीथगतमुपासनं कर्मप्रयोगवचनगृहीतं न सिद्धवर्तमानापदेशावगतसमस्तकामावापकत्वलक्षणफलकल्पनायाऽलम्; परार्थत्वात् । तथा च पारमर्षसूत्रम्—‘द्रव्यसंस्कारकर्मसु परार्थत्वात्फलश्रुतिरर्थवादः स्यात्’ इति । एवं च सति क्रतौ पर्णतानियमवदुपासनानियम इति प्राप्ते उच्यते—युक्तं पर्णतायां फलश्रुतेरर्थवादमात्रत्वम्, न हि पर्णताऽनाश्रया यागादिवत्फलसंबन्धमनुभवितुमर्हति; अव्यापाररूपत्वात्, व्यापारस्यैव च फलवत्त्वात् । यथाहुः—‘उत्पत्तिमतः फलदर्शनात्’ इति । नापि खादिर-

वेदान्तकल्पतरुः ।

तन्निर्धारणानियमस्तद्दृष्टेः पृथग्व्यप्रतिबन्धः फलम् ॥ ४२ ॥ अनित्यभोजनाश्रितप्राणामिहोत्रवद् नित्यकर्माङ्गाश्रितोपास्तीनां नित्यत्वमिति । पूर्वपक्षमाह—यथेत्यादिना । कर्माङ्गाश्रितस्यापि गोदोहनवदनित्यत्वमाशङ्क्यानारभ्याधीतत्वादुपास्तीनां वाक्यात् क्रतुसंबन्ध एव सिध्यति, न फलसंबन्ध इति वक्तुं पर्णमयी, तामुदाहरति—यस्येति । ननु साक्षात्फलवत्त्वसंभवे किमिति क्रतुप्रवेशात्फलकल्पना ? अत आह—सिद्धवर्तमानेति । रात्रिसत्रे ह्यगत्या विपरिणामः, इह त्वस्ति कर्माङ्गत्वं गतिरित्यर्थः । समस्तकामावापकत्वलक्षणेति । “आपयिता ह वै कामानां भवती”त्येतदित्यर्थः । पूर्वपक्षे प्रयोजनमुपासनानां कर्माङ्गाश्रितोपास्तीनां नित्यत्वमित्याह—एवं चेति । चतुर्थे स्थितम्—द्रव्यसंस्कारेति । “यस्य पर्णमयी जुहूर्भवति न स पापं श्लोकं शृणोति” इत्यनारभ्य किंचिद्भवे फलमधीयते । ज्योतिष्टोमप्रकरणेऽस्ति संस्कारे फलश्रुतिः—“यदङ्गे अञ्जनं करोति चक्षुरेव भ्रातृव्यस्य वृद्धे” इति । कर्मणि च फलं श्रूयते—“यत्प्रयाजानूयाजा इज्यन्ते वर्म वा एतद्यज्ञस्य क्रियते वर्म यजमानस्य भ्रातृव्याभिभूत्यै” इति । तत्र सशयः । किमिमे फलविधय उत क्रत्वर्थेषु पर्णतादिषु फलार्थवादा इति । तत्र “खादिरं वीर्यकामस्य यूषं कुर्या”दित्यादिवत्फलविधयः, क्रतूपकारद्वारेण व्यवहितफलोपादानाद्वरमव्यवहितश्रुतफलस्य साध्यत्वविपरिणाम इति फलविधित्वे प्राप्ते राद्धान्तः पर्णतोदाहरणमाश्रित्याचार्येण प्रदर्श्यते—युक्तं पर्णतायामित्यादिना । तत्रैतावत्सर्वोदाहरणशेषत्वेन वक्तव्यम् । रात्रिसत्राणामगत्या विपरिणाम आश्रित, इह तु क्रतूपकारस्य सिद्धत्वाच्च विपरिणाम इति पर्णता किं साक्षात्फलसाधनमुत क्रियाद्रव्यमाश्रित्य ? नाद्य इत्याह—न हीति । उत्पत्तिमत इति । साक्षादुत्पत्तिमत इति, साक्षादुत्पत्तिः क्रियाया इति क्रियात इत्यर्थः । यत्तु—पूर्वपक्षे उक्तं खादिरतावत् पर्णतायाः फले विधिरिति, तन्निरस्यन्

कल्पतरुपरिमलः ।

तन्निर्धारणानियमस्तद्दृष्टेः पृथग्व्यप्रतिबन्धः फलम् ॥ ४२ ॥ रात्रिसत्राणामगत्या विपरिणाम आश्रित इति । ननु—विपरिणामानाश्रयणे अर्थवादमात्रता स्यात्, सा च फलविपरिणामाश्रयणात् जघन्येत्यनुपदमेव टीकाकारो वक्ष्यति, अर्थवादमात्रत्वेऽत्यन्तपरोक्षा वृत्तिर्यथा न तथा फलपरत्वं इति, आचार्या अपि तत्तथैवानुमोदिष्यन्ते, अतः पूर्वापरविरोध इति—चेत्, उच्यते; अर्थवादभावात् फलविपरिणाम एव जघन्यः । तत्र हि ये प्रतितिष्ठान्ति त एता रात्रीरुपेयुरिति यत्तदोर्व्यत्यासः सन्नर्थान्तर्भावश्चेति बह्वी क्लिष्टकल्पना, उदाहृतटीकावाक्यं तु प्रकृतोद्गीथोपासनाद्यभिप्रायम् । तासां कत्वर्थत्वपक्षे हि पर्णतावाक्य इवाव्यभिचरितलिङ्गोपस्थापितक्रतुलक्षणां विधावङ्गीकृत्य वाक्यशेषस्य प्राशस्त्यलक्षणाऽप्यङ्गीकर्तव्या, ततो वर वाक्यशेषमात्रस्य फलविपरिणामकल्पनेति । अत एव यत्र प्रकरणात् क्रतुसंबन्धसिद्धिः, क्रतूपस्थित्यर्थं विधौ लक्षणा न वक्तव्या तत्र वर्मकरणादिवाक्यशेषे टीकायामप्यर्थवादतैवाङ्गीकृतेति न कश्चिद्विरोधः । क्रतूपकारस्य सिद्धत्वादिति । प्रयाजाजनयोः प्रकरणात् क्रतूपकारसिद्धिः, पर्णतायास्तु फलकल्पनापक्षेऽपि

१।१०।९) 'तां चेदविद्वानुद्वास्यसि' (छा० १।१०।१०) 'तां चेदविद्वान्प्रतिहरिष्यसि' (छा० १।१०।११) इति च । अपि चैवंजातीयकस्य कर्मव्यपाश्रयस्य विज्ञानस्य पृथगेव कर्मणः फलमुपलभ्यते कर्मफलसिद्धप्रतिबन्धस्तत्समृद्धिरतिशयविशेषः कश्चित् 'तेनोभौ कुरुतो यश्चैतदेवं वेद यश्च न वेद । नाना तु विद्या चाविद्या च यदेव विद्यया करोति श्रद्धयोपनिषदा तदेव वीर्यवत्तरं भवति' (छा० १।१।१०) इति । तत्र नाना त्विति विद्वद्विद्वत्प्रयोगयोः पृथक्करणाद्वीर्यवत्तरमिति च तरप्प्रत्ययप्रयोगाद्विद्याविहीनमपि कर्म वीर्यवदिति गम्यते । तच्चानित्यत्वे विद्याया उपपद्यते । नित्यत्वे तु कथं तद्विहीनं कर्म वीर्यवदित्यनुज्ञायेत ? सर्वाङ्गोपसंहारे हि वीर्यवत्कर्मैति स्थितिः । तथा लोकसामादिषु प्रतिनियतानि प्रत्युपासनं फलानि शिष्यन्ते—'कल्पन्ते हास्ये लोका ऊर्ध्वाश्चावृत्ताश्च' (छा० २।२।३) इत्येवमादीनि । न चेदं फलश्रवणमर्थवादमात्रं युक्तं प्रतिपत्तुम् ; तथा हि गुणवाद आपद्येत, फलोपदेशे तु मुख्यवादोपपत्तिः । प्रयाजादिषु त्वितिकर्तव्यताकाङ्क्षस्य क्रतोः प्रकृतत्वात्तादर्थ्यं सति युक्तं फलश्रुतेरर्थवादत्वम् । तथाऽनारभ्याधीतेष्वपि पर्णमयीत्वादिषु । न हि पर्णमयीत्वादीनामक्रियात्मकानामाश्रयमन्तरेण फलसंबन्धोऽवकल्पते । गोदोहनादीनां हि प्रकृताप्पणयनाद्याश्रयलाभादुपपन्नः फलविधिः । तथा वैल्वादीनामपि प्रकृतयूपाद्याश्रयलाभादुपपन्नः फलविधिः, न तु पर्णमयीत्वादिष्वेवंविधः

भामती ।

तायामिव प्रकृतक्रतुसंबन्धो यूपाश्रयस्तदाश्रयः प्रकृतोऽस्ति, अनारभ्याधीतत्वात्पर्णतायाः । तस्माद्वाक्येनैव जुहूस्संबन्धद्वारेण पर्णतायाः क्रतुराश्रयो ज्ञापनीयः । न चातत्परं वाक्यं ज्ञापयितुमर्हतीति तत्र वाक्यस्य तात्पर्यमवदयाश्रयणीयम् । तथा च तत्परं सन्न पर्णतायाः फलसंबन्धमपि गमयितुमर्हति, वाक्यभेदप्रसङ्गात् । उपासनानां तु व्यापारात्मत्वेन स्वत एव फलसंबन्धोपपत्तेरुद्गीथाद्याश्रयणं फले विधानं न विरुध्यते, विशिष्टविधानात् । फलाय खल्वुद्गीथसाधनमुपासनं विधीयमानं न वाक्यभेदमावहति । ननु कर्माङ्गोद्गीथसंस्कार उपासनं प्रोक्षणादिवत्, द्वितीयाश्रुतेरुद्गीथमिति । तथा चाङ्गनादिष्विव संस्कारेषु फलश्रुतेरर्थवादत्वम्, मैवम् ; न ह्यत्रोद्गीथस्योपासनम्, किंतु तदवयवस्योकारस्येत्युक्तमधस्तात् । न चोकारः कर्माङ्गमपि तु कर्माङ्गोद्गीथावयवः । न चानुपयोगमीप्सितम् । तस्मात् "त्सक्तुं हुतेति"तिवद्विनिर्गोभङ्गेनोकारसाधनादुपासनात्फलमिति संबन्धः । तस्माद्यथा कृत्वाश्रयाण्यपि गोदोहनादीनि फलसंयोगादनित्यानि, एवमुद्गीथाद्युपासनानीति द्रष्टव्यम् । शेषमुक्तं भाष्ये—न चेदं फलश्रवणमर्थवादमात्रमिति । अर्थवादमात्रत्वेऽत्यन्तपरोक्षा वृत्तिर्यथा न तथा फलपरत्वे, न तु वर्तमानापदेशात्साक्षात्फल-

वेदान्तकल्पतरुः ।

द्वितीयं प्रत्याह—नापीति । खादिरताया यथा प्रकृतक्रतुसंबन्धवान् यूपाश्रयः, एवं तदाश्रयस्तस्याः पर्णतायाः प्रकृते नास्ति, तस्या अनारभ्याधीतत्वादित्यर्थः । खादिरतायाः प्रत्यक्षविधिश्रवणात् साक्षात्कर्मपदयुक्तफलश्रवणाच्च युक्तः फले विधिरित्यपि द्रष्टव्यम् । कलङ्कविशिष्टोपास्तिक्रियाणां फलसाधनत्वेन प्रधानकर्मत्वमुक्तम्, तदाक्षिपति—नन्विति । ॐकारस्येत्युक्तमिति । व्याप्तेश्चासमञ्जस (ब्र. अ. ३ पा. ३ सू. ९) मिलनेत्यर्थः । न चानुपयोगमीप्सितमिति । अन्यार्थे विनियुक्तं द्रव्यं फलवत्त्वादीप्सितम्, ईप्सितं च संस्कार्यं, नलोद्धारोऽनुपयुक्तत्वादित्यर्थः । या तु कर्माङ्गेष्वपि द्वितीया "लोकेषु पञ्चविधं सामोपासीते"त्याद्या, सा सप्तम्यर्थेत्यादित्यादिमतय (ब्र. अ. ४ पा. १ सू. ६) इत्यत्र वक्ष्यते । अत्र भाष्यं—न चेदं फलश्रवणमर्थवादमात्रं युक्तं प्रतिपत्तुम् ; तथा हि गुणवाद आपद्येत फलोपदेशे तु मुख्यवादोपपत्तिरिति, तदनुपपन्नमिव, वर्तमानापदेशत्वेनोपासनफलेषु साध्यत्वविपरिणामात्मकलक्षणाश्रयणादत आह—अर्थवादमात्रत्व इति । वर्तमानापदेशाद्विपरिणाममन्तरेण फलसिद्धौ विरोध-

कल्पतरुपरिमलः ।

क्रतूपस्थित्यवश्यंभावात् । सा सप्तम्यर्थेति । नन्वादित्यादिमतय इत्याद्यधिकरणे द्वितीया सप्तम्यर्थेति न वक्ष्यते, किं तु कर्माथैव, सप्तमी तु तृतीयार्था । तेन लोकशब्दस्य लोकदृष्टिपरत्वमङ्गीकृत्य लोकदृष्ट्या सामोपासीतेत्यर्थ इति वक्ष्यते । सत्यम् । इह सप्तम्यर्थेति वक्ष्यत इत्यस्यायमर्थः—सामदृष्ट्या लोकानुपासीतेति तदधिकरणपूर्वपक्षे लोकेष्विति सप्तम्या योऽर्थः अनीप्सितकर्मत्वं लोकानामन्यत्रापि नियुक्तानाम् असंस्कार्यतयेप्सितकर्मत्वायोगात् तदेव तत्सिद्धान्ते सामेति द्वितीयाया अर्थ इति वक्ष्यत इति । यद्यपि कर्माथोपरित्यागमात्र वक्ष्यते, न तु कर्मणोऽनीप्सितत्वम् ; तथाप्युपासनायाः कर्माथत्वासंभवाद् अर्थादनीप्सितत्वे पर्यवसानं भवति, कर्मणामुपासनार्थताया हि दृष्टार्थता लभ्यते, निरालम्बनोपा-

कश्चिदाश्रयः प्रकृतोऽस्ति । वाक्येनैव तु जुह्वाद्याश्रयतां विवक्षित्वा फलेऽपि विधि विवक्षतो वाक्यभेदः स्यात् । उपासनानां तु क्रियात्मकत्वाद्विशिष्टविधानोपपत्तेरुद्गीथाद्याश्रयाणां फले विधानं न विरुध्यते । तस्माद्यथा कृत्वाश्रयाण्यपि गोदोहनादीनि फलसंयोगादनित्यान्येवमुद्गीथाद्युपासनान्यपीति द्रष्टव्यम् । अतएव च कल्पसूत्रकारा नैवजातीयकान्युपासनानि क्रतुषु कल्पयांचक्रुः ॥ ४२ ॥ इति सप्तविंशं तन्निर्धारणाधिकरणम् ॥

(२८ अधिकरणम्) प्रदानवदेव तदुक्तम् ॥ ४३ ॥

वाजसनेयके—‘वदिष्याम्येवाहमिति वाग्दध्रे’ (बृ० १।५।२१) इत्यत्राध्यात्मं वागादीनां प्राणः श्रेष्ठोऽवधारितोऽधिदैवतमश्यादीनां वायुः । तथा छान्दोग्ये—‘वायुर्वाव संवर्गः’ (छा० ४।३।१) इत्यत्राधिदैवतमश्यादीनां वायुः संवर्गोऽवधारितः ‘प्राणो वाव संवर्गः’ (छा० ४।३।२)

भामती ।

प्रतीतिः । अत एव प्रयाजादिषु नार्थवादाद्वर्तमानापदेशात्फलकल्पना । फलपरत्वे त्वस्य न शक्यं प्रयाजादीनां पारार्थ्येनाफलत्वं वक्तुमिति ॥ ४२ ॥ इति सप्तविंशं तन्निर्धारणाधिकरणम् ॥

प्रदानवदेव तदुक्तम् ॥ ४३ ॥ तत्तच्छ्रुत्यर्थालोचनया वायुप्राणयोः स्वरूपाभेदे सिद्धे तदधीननिरूपणतया तद्विषयोपासनान्यभिन्ना । न चाध्यात्माधिदैवगुणभेदाद्भेदः । न हि गुणभेदे गुणवतो भेदः । न ह्यभिहोत्र जुहोतीत्युत्पन्न-

वेदान्तकल्पतरुः ।

माह—अत एवेति । प्रयाजादीनामफलत्वं यत्प्रथमे काण्डे पारार्थ्येनोक्तं, तदिहापि स्वीकृतं तद्वर्तमानापदेशस्य फलपरत्वे सति न शक्यं निर्वोढुमित्यर्थः ॥ तेनोद्गारेणोभावपि कर्म कुरुतः, यश्चैतदक्षरमेवमाप्त्यादिगुणकं वेद यश्च न वेद । दृष्टं हि हरीतकी भक्षयतोस्तद्रसज्ञेतरयोर्विरेचकं फलमिति पूर्वपक्षयित्वा सिद्धान्तमाह—नाना त्विति । कर्माङ्गोकारमात्रज्ञानादाप्त्यादिमदोद्गारविज्ञानं नानैव भिन्नम् । ततोऽज्ञाधिक्यात् फलधिक्यं युक्तम् । दृष्टो हि मणिविक्रये वणिक्छ-
वरयोर्ज्ञानाऽज्ञानकृतः फलभेदः । तस्माद्यदेव कर्म विद्ययोर्द्विधादिविषयया श्रद्धयाऽऽस्तिक्ययुद्ध्या उपनिषदा तत्तद्देवता-
ध्यानेन करोति तदेव कर्म वीर्यवत्तरं भवति ॥ ४२ ॥ इति सप्तविंशं तन्निर्धारणाधिकरणम् ॥

प्रदानवदेव तदुक्तम् ॥ ४३ ॥ पूर्वत्र फलभेदात् कर्माङ्गानां तद्वद्वोपासनानां च नित्यानित्यत्वरूपः प्रयोगभेद उक्तः, इह तु बाधुप्राणयोस्तत्त्वाभेदात्तत्प्राप्तिलक्षणफलैक्याच्चापासनप्रयोगैक्यमित्यभिप्रेत्य पूर्वपक्षमाह—तदिति ।

कल्पतरुपरिमलः ।

सनानुपपत्तेरालम्बनस्य तदपेक्षितत्वात् । उपासनायाः कर्मार्थत्वेऽदृष्टार्थता स्याद्; उपासनेनोद्गीथादिषूत्पत्तिप्राप्तिविकृती-
नामसम्भवेनादृष्टसंस्कारस्यैव वक्तव्यत्वात् । दृष्टादृष्टफलपर्यवसाय्यन्वयद्वयसम्भवे च दृष्टफलपर्यवसाय्येवान्वयो ग्राह्यः । अत एव “खलेवाली यूपो भवती”त्यस्य यः खादिरादिः प्रकृतितः प्राप्नो यूपः तस्य खलेवाल्याकृतिपरताया लदृष्टार्थता स्यादिति विधेर्दृष्टार्थत्वलिप्सया खलेवाल्या यूपकार्ये विधिराश्रितः । ननु तेनोद्गारेणोभावपि कुरुत इत्यादिना आप्त्यादिगु-
णकविज्ञानस्य षोडशिग्रहणवदनियताङ्गत्वमङ्गीकृत्य तद्विज्ञानविज्ञानयोः फलभेदं पूर्वपक्षयित्वा षोडशिग्रहणपक्षे इवाङ्ग-
भूयस्त्वात् फलभूयस्त्वेन न्यायसिद्धेन सिद्धान्तः क्रियत इति तेनोभौ कुरुत इत्यादिश्रुतिर्व्याख्याता । इदं व्याख्यानं विद्य-
येति तृतीयाश्रुत्या विज्ञानस्य कर्माङ्गत्वप्रतीतेः, वीर्यवत्तरमिति तरपा विज्ञानपक्षे फलभूयस्त्वप्रतीतेश्च श्रुतिस्वारस्यानुसार्यपि प्रकृताधिकरणार्थविरुद्धम् । उच्यते; श्रुतौ वीर्यशब्देन फलं नोच्यते । वीर्यं हि लोके कार्यानुकूलं बलमिति प्रसिद्धं, न तु कार्यमेव । बलवत्तरत्वं च कर्मणः स्वफलजननप्रतिबन्धकापेक्षया वक्तव्यम्, अन्यस्य प्रकृतानुयोगात् । अतः स्वफलदा-
नोन्मुखेन विरोधिकर्मान्तरेणाप्रतिबन्धरूपं फलान्तरवत्त्वं वीर्यवत्तरत्वमित्यौचित्यादवसीयते । एवं च विद्ययेति तृतीया-
श्रुतिः फलान्तरार्थस्य विज्ञानस्य मुख्यं कर्मशेषत्वं न प्रतिपादयति, किंतु कर्मभिरविलम्बेन फले जननीये तदुपकारकत्वं मुख्यमेव शेषत्वमिति न श्रुतेरङ्गभूयस्त्वात् फलभूयस्त्वमित्यस्मिन्नर्थे स्वारस्यं, किं तु पृथग्यप्रतिबन्धः फलमिति सूत्रोक्त एवार्थः । तस्मादज्ञाधिक्यात्फलाधिक्यमित्याचार्यवचनम् अप्रतिबन्धोपकारजनकसाहित्यात् फलस्याविलम्बलक्षणम् इत्येतत्परतया व्याख्येयम् ॥ ४२ ॥ इति सप्तविंशं तन्निर्धारणाधिकरणम् ॥

प्रदानवदेव तदुक्तम् ॥ ४३ ॥ ननु वायुप्राणयोस्तत्त्वाभेदेऽप्यवस्थाभेदाद् भेदो “न वायुक्रिये पृथगुपदेशा”-
दित्यधिकरणे निर्णीतः, ततः प्रयोगभेद उपपन्न इत्याशङ्क्य हेतुन्तरमाह—तत्प्राप्तिलक्षणेति । ननु—वाजसनेयके

१ तत्र सूत्रम् १—तन्निर्धारणानियमस्तद्वृष्टेः पृथग्यप्रतिबन्धः फलम् ४२ ॥

इत्यत्राध्यात्मं वागादीनां प्राणः । तत्र संशयः—किं पृथगेवेमौ वायुप्राणाबुपगन्तव्यौ स्याताम-
पृथग्वेति । अपृथगेवेति तावत्प्राप्तम्, तत्त्वाभेदात् । न ह्यभिन्ने तत्त्वे पृथगनुचिन्तनं न्याय्यम् ।
दर्शयति च श्रुतिरध्यात्ममधिदैवतं च तत्त्वाभेदम्—‘अग्निर्वाग्भूत्वा मुखं प्राविशत्’ (ऐ० २।४)
इत्यारभ्य । तथा ‘त एते सर्व एव समाः सर्वेऽनन्ताः’ (बृ० १।५।१३) इत्याध्यात्मिकानां
प्राणानामाधिदैविकीं विभूतिमात्मभूतां दर्शयति । तथाऽन्यत्रापि तत्र तत्राध्यात्ममधिदैवतं च
बहुधा तत्त्वाभेददर्शनं भवति । क्वचिच्च ‘यः प्राणः स वायुः’ इति स्पष्टमेव वायुं प्राणं चैकं
करोति । तथोदाहृतेऽपि वाजसनेयिब्राह्मणे ‘यतश्चोदेति सूर्यः’ (बृ० १।५।२३) इत्यस्मिन्नुपसंहा-
रश्लोके ‘प्राणाद्वा एष उदेति प्राणेऽस्तमेति’ (बृ० १।५।२३) इति प्राणेनैवोपसंहरन्नेकत्वं दर्श-
यति । ‘तस्मादेकमेव व्रतं चरेत्प्राण्याच्चैवापान्याच्च’ (बृ० १।५।२३) इति च प्राणव्रतेनैकनोपसं-
हरन्नेतदेव द्रढयति । तथा छान्दोग्येऽपि परस्तात् ‘महात्मनश्चतुरो देव एकः कः स जगार
भुवनस्य गोपाः’ (छा० ४।३।६) इत्येकमेव संवर्गं गमयति, न ब्रवीत्येक एकेषां चतुर्णां संवर्गो-
ऽपरोऽपरेषामिति । तस्मादपृथक्त्वमुपगमनस्येति । एवं प्राप्ते ब्रूमः—पृथगेव वायुप्राणाबुपग-
न्तव्याविति । कस्मात् ? पृथगुपदेशात् । आध्यानार्थो ह्ययमध्यात्माधिदैवविभागोपदेशः; सोऽस-
त्याध्यानपृथक्त्वेऽनर्थक एव स्यात् । ननूक्तं न पृथगनुचिन्तनं तत्त्वाभेदादिति । नैष दोषः;
तत्त्वाभेदेऽप्यवस्थाभेदादुपदेशभेदवशेनानुचिन्तनभेदोपपत्तेः । श्लोकोपन्यासस्य च तत्त्वाभे-
दाभिप्रायेणाप्युपपद्यमानस्य पूर्वोदितध्येयभेदनिराकरणसामर्थ्याभावात् । ‘स यथैषां प्राणानां
मध्यमः प्राण एवमेतासां देवतानां वायुः’ (बृ० १।५।२२) इति चोपमानोपमेयकरणात् । एतेन
व्रतोपदेशो व्याख्यातः । ‘एकमेव व्रतम्’ (बृ० १।५।२३) इति चैवकारो वागादिव्रतनिवर्तनेन
प्राणव्रतप्रतिपत्त्यर्थः । भग्नव्रतानि हि वागादीन्युक्तानि; ‘तानि मृत्युः श्रमो भूत्वोपयेमे’ (बृ०

भामती ।

स्याग्निहोत्रस्य दधितण्डुलादिगुणभेदाद्भेदो भवति । उत्पद्यमानकर्मसंयुक्तो हि गुणभेदः कर्मणो भेदकः । यथाऽऽमिक्षा-
वाजिनसंयुक्तयोः कर्मणोः, नोत्पन्नकर्मसंयुक्तः । अध्यात्माधिदैवोपदेशेषु चोत्पन्नोपासनासंयोगः, तथोपक्रमोपसंहारा-
लोचनया विद्यैकत्वविनिश्चयादेकैव सकृद्व्यवृत्तिरिति पूर्वः पक्षः । राद्धान्तस्तु—सत्यं विद्यैकत्वम्, तथापि गुणभेदाद्व्यवृ-
त्तिभेदः । सायंप्रातःकालगुणभेदाद्यैकस्मिन्नप्यग्निहोत्रे प्रवृत्तिभेदः, एवमिहाप्यध्यात्माधिदैवगुणभेदादुपासनस्यैकस्यापि
प्रवृत्तिभेद इति सिद्धम् । आध्यानार्थो ह्ययमध्यात्माधिदैवविभागोपदेश इति । अग्निहोत्रस्येवाऽऽध्यानस्य कृते
दधितण्डुलादिवदयं पृथगुपदेशः । एतेन व्रतोपदेश इति । एतेन तत्त्वाभेदेन । एवकारश्च वागादिव्रतनिराकरणार्थः ।

वैदान्तकल्पतरुः ।

उत्पन्नेति । उत्पन्नया उपासनया गुणानां संयोग इत्यर्थः । संवर्गविद्यायां हि “अन्नवानन्नादो भवति य एवं वेद” इति विधेः
पृथगुत्पत्तिरस्ति । वाजसनेयकेऽप्यस्ति एकमेव व्रतं चरेदिति । तथोपक्रमोपसंहारेति । “अथेममेव नाप्रोद् मृत्यु-
र्योऽयं मध्यमः प्राणः” इत्युपक्रम्य प्राणद्वारा एष सूर्य उदेतीत्युपसंहार इति ॥ यदुक्तमध्यात्मादिविभागस्योत्पन्नशि-
ष्टलान्न विद्याभेदकत्वमिति । सत्यं न विद्याभेदं ब्रूमः, कित्वेकस्यामेव विद्याया ध्येयभेदात् प्रयोगभेदं, यथाऽग्निहोत्रा-
भेदे उत्पन्नविष्टैर्दध्यादिभिः क्रियमाणाः प्रयोगा भिद्यन्त एवमिहेत्याह—अग्निहोत्रस्येवेति । अग्निहोत्रस्य दधितण्डु-
लादिवदाध्यानस्य कृते आध्यानार्थमयं पृथगुपदेश इति योजना । इवकारो धर्मिण उपमार्थो वत्कारो धर्मस्य । वायोर्य-

कल्पतरुपरिमलः ।

अध्यात्मप्राणश्रैष्ठ्यानुचिन्तनस्य “तेन ह वाव तत्कुलमाचक्षते यस्मिन् कुले भवतीति य एवं वेदेति” फलमुक्त्वा अथा-
धिदैवतमित्युपक्रान्तस्य वायुश्रैष्ठ्यानुचिन्तनस्य “तेन एतस्यै देवतायै सायुज्यं सलोकता जयती”ति फलान्तरमुक्तम् ।
अतो वाजसनेयके न फलैक्यं सिद्धम्, छान्दोग्ये “अन्नवानन्नादो भवति य एवं वेदे”त्युत्पत्तिवाक्यश्रुतफलैक्येऽपि तत्फ-
लमुपास्यदेवताप्राप्तिरूपं न भवति, अतस्तत्प्राप्तिलक्षणफलैक्यादिति हेतोरुभयत्रापि नान्वय इति—चेत्, उच्यते;
वाजसनेयके “योऽयं मध्यमः प्राणः प्राणाद्वा एष सूर्य उदेती”त्युपक्रमोपसंहारैकरूप्यात् कृत्स्नमपीदं प्रकरणमेकविद्यावि-
षयमिति उपसंहारश्रुतदेवतासायुज्यरूपफलैक्यमुक्तम् । अर्थवादान्तरप्राप्तं कुलश्रैष्ठ्यं फलान्तरं भवति चेद्, भवतु नाम,
छान्दोग्ये तत्प्राप्तिलक्षणफलश्रवणेऽपि पूर्वपक्षे हेतुतयाऽपेक्षितस्य फलैक्यस्य सद्भावोऽस्तीति तावता सगति । उपास्य-
भेदफलैक्ये यद्यपि सत्यविद्यायामपि स्तः, तथापि तत्राध्यादित्यस्थानभेदात्पृथगनुचिन्तनं व्यक्तमिति पूर्वपक्षसभावानार्थं
प्राणश्रैष्ठ्यविद्या सर्वगविद्या चोदाहृता । वत्कारो धर्मस्येति । दधितण्डुलादिवदिति वतिप्रत्ययोऽध्यात्ममधिदैवतं च

१।५।२१) इति श्रुतेः; न वायुव्रतनिवृत्त्यर्थः, 'अथातो व्रतमीमांसा' (बृ० १।५।२१) इति प्रस्तुत्य तुल्यवद्वायुप्राणयोरभग्नव्रतत्वस्य निर्धारितत्वात् । 'एकमेव व्रतं चरेत्' (बृ० १।५।२३) इति चोक्त्वा 'तेनो एतस्यै देवतायै सायुज्यं सलोकतां जयति' (बृ० १।५।२३) इति वायुप्राप्ति फलं ब्रुवन्वायुव्रतमनिवर्तितं दर्शयति । देवतेत्यत्र वायुः स्यात्; अपरिच्छिन्नात्मकत्वस्य प्रप्ति- तत्वात्, पुरस्तात्प्रयोगाच्च—'सैषाऽनस्तमिता देवता यद्वायुः' (बृ० १।५।२२) इति । तथा 'तौ वा एतौ द्वौ संवर्गौ वायुरेव देवेषु प्राणः प्राणेषु' (छा० ४।३।४) इति भेदेन व्यपदिशति; 'ते वा एते पञ्चाऽन्ये पञ्चाऽन्ये दश सन्तस्तत्कृतम्' (छा० ४।३।८) इति च भेदेनैवोपसंहरति । तस्मात्पृथ- गेवोपगमनम् । प्रदानवत् । यथेन्द्राय राज्ञे पुरोडाशमेकादशकपालमिन्द्रायाऽधिराजायेन्द्राय स्वराज्ञे" इत्यस्यां त्रिपुरोडाशिन्यामिष्टौ "सर्वेषामभिगमयन्नवद्यत्येच्छंबट्कारमि"त्यतो वच-

भामती ।

नन्वेतस्यै देवतायै इति देवतामात्रं श्रूयते, न तु वायुः, तत्कथं वायुप्राप्तिमाहेत्यत आह—देवतेत्यत्र वायुरिति । वायुः खल्वश्यादीन्संवृणुत इत्यश्यादीनपेक्ष्यानवच्छिन्नोऽश्यादयस्तु तेनैवावच्छिन्ना इति संवर्गगुणतया वायुरन- वच्छिन्ना देवता । सर्वेषामभिगमयन्निति । मिलितानां श्रवणाविशेषादिन्द्रस्य देवताया अभेदात्रयाणामपि पुरोडा- वेदान्तकल्पतरुः ।

यपि परिच्छिन्नत्वम्; तथाप्यश्यादीनपेक्ष्यापरिच्छिन्नत्वमस्ति, कारणत्वेन ततोऽपि बहुकालव्यापित्वात् । अतो भाष्योक्तं वाय्वानन्यमुपपन्नमित्याह—वायुः खल्विति । संवृणुते सहरति । देवताकाण्डाधिकरणस्य प्रधानभेदविषयस्य पूर्व- पक्षं सिद्धान्तं चाह—मिलितानामित्यादिना । त्रिपुरोडाशेष्टौ हि प्रथमपुरोडाशप्रदाने या याज्या सा पुन प्रयोगेऽनु- कल्पतरुरपरिमलः ।

भिन्नस्य गुणजातस्योपमार्थ इत्यर्थः । देवताकाण्डाधिकरणस्येति । यद्यपि सकर्षकाण्डो न देवताविचारार्थं प्रव- र्तितः, किंतु द्वादशलक्ष्यविचारितनानाविषयन्यायविचारात्मकस्तत्परिशिष्टः । तन्त्रप्रसङ्गवदुपदेशातिदेशसाधारण्येन प्रकी- र्णकः प्रवर्तितः । न हि तत्र देवताविचारेणोपक्रमउपसहारो वाऽस्ति । तत्र ह्य"नुयजतीत्यनुवषट्कारश्चोद्यते" इति सूत्रेण प्रथमं सोमस्याग्रे त्रीहीत्यनुयजतीत्यत्र किमेन्द्रवायवादिगणेषु मन्त्रविधानमुत कर्मान्तरविधानमिति विचारेणोपक्रमः, "पशानुत्तमे प्रयाजे सुगादापनो न विद्यते सप्रेषितत्वाद्" विद्यते वाऽन्यकालत्वाद् यथा याज्यसंप्रेषो यथाऽऽज्यसंप्रेष इति सूत्राभ्यां पशौ प्रथमप्रयाजोपक्रमे होत्रा प्रयुक्तोऽग्निर्होता वेलभिर्होत्रं वेत्तित्यादिः सुगादापनमन्त्र उक्तः प्रयाजोपक्रमे न प्रयोक्तव्य उत तदानीमपि प्रयोक्तव्य इति विचारेण शास्त्रसमापनम्, तथापि सकर्षे देवताविधानरहितेषूपपाशुयाजादिषु देवताऽस्ति न वा प्रयाजादिषु देवतावाचिनः समिद्धिर्हारादिशब्दाः दर्शपूर्णमासाङ्गप्रसिद्धसमिद्धिर्हारादिपरास्तदन्यपरा वा "अग्नि होत्रायावह स्वं महिमानमावहे"त्यत्र होत्रशब्दोक्तहोमद्रव्यार्थत्वेन श्रुतः खिष्टकृदग्निराहवनीयो गार्हपत्यो वा पशौ यष्टव्या वनस्पतिदेवता पञ्चङ्गयूपरूपाऽन्या वा स्वाहा देवा आज्यपा जुषाणा इत्यत्राज्यपाः सकलप्रयाजानूयाजदेवता, उत्त- मप्रयाजानूयाजमात्रदेवता वा ग्रहाणा वैराजस्य स्तोत्रायेत्यादिचतुर्थानिर्दिष्टानि स्तोत्राणि देवता आग्नेयं गृह्णातीत्यादितदि- तनिर्दिष्टा अश्यादयो वा "या देवतां वषट्करिष्यन् स्यात्ता मनसा ध्यायेदि"ति देवतावाचिशब्दध्यानविधिः । देवताध्यानवि- धिर्वा "यजेति ब्यक्षरं येयजामह इति पञ्चाक्षरमि"ति विहितयोर्यजयेयजामहयोरग्निं विष्णुमित्यादिविधौ तदन्तर्देवताना निर्देशः कार्यो न वा, "आवह देवान्यजमानाये"ति प्राकरणिकमकलदेवताविषयो वा अग्निमग्न आवहेत्यादिनिर्देश्यमाणाश्यादिदे- वतामात्रविषयो वा "देवान् यजे"ति प्रथमानूयाजोपक्रमप्रेषे देवानिति शब्दः प्रथमानूयाजदेवताविषयः सर्वानूयाजदेव- ताविषयो वेत्यादिदेवताविचारभूयस्त्वाद् भूम्ना सकर्षकाण्डस्यैव देवताकाण्ड इत्यपि व्यवहारोऽस्तीति तस्य तेनोपादानम् । पूर्वपक्षं सिद्धान्तं चाहेति । सकर्षे नानाप्रदानाधिकरणात् पूर्वाधिकरणे "तेषां पृथक्कृतानां निरवदानं यथाऽन्येषां हविःपृथक्त्वादिति"ति सूत्रेण ऐन्द्रादिपुरोडाशानामध्यर्वाशश्रपणे कृते अवदानवेलायां पुरोडाशान् पृथक्कृत्य पृथगवदानानि तन्मध्यपूर्वार्वाभ्यां ग्राह्याणि उत पुरोडाशत्रयादपि सहैवावदानानि ग्राह्याणीति सशये हविर्भेदात् पृथगिति पूर्वपक्षं प्राप्य "वचनात् सर्वेषां सहाऽवदीयेते"ति सूत्रेण "सर्वेषामभिगमयन्नवद्यती"ति वचनात् सर्वेषामिन्द्रादीनां त्रयाणां पुरोडाशान- भिगमयन् प्रापयन्नवद्यति न पर्यायेणेत्यतदर्थकात्सहैवावदानम् । नास्ति वचनस्यातिभारः; पुरोडाशानां मध्यभागे नलक- प्रवेशनाद्युपायेन मध्यादपि युगपदवदानं ग्राह्यमिति सिद्धान्तः कृतः । तत् "स्तेषां पृथक् प्रदानमवदानैकत्वा"दिति सूत्रे- णास्याधिकरणस्य पूर्वपक्षः कृतः । अत्रावदानैकत्वादिति सौत्रहेतुरेव मिलितानां श्रवणाविशेषादिति टीकाग्रन्थे विवक्षितः । प्रथमपुरोडाशप्रदान इति । अस्याः त्रिपुरोडाशयाः त्रैधातवीयाख्याया इष्टेर्याज्यानुवाक्यरूपतया प्राच्या दिशि खमिन्द्रोऽसि राज्येत्यादयस्त्रिष्व ऋचः समाम्नाताः । तत्र प्रथमयागे प्रथमानुवाक्या मध्यमा याज्या, पुनः प्रयोगे द्वितीय-

नादिन्द्राभेदाच्च सहप्रदानाशङ्कायां राजादिगुणभेदाद्याज्यानुवाक्याव्यत्यासविधानाच्च यथान्यासमेव देवतापृथक्त्वात्प्रदानपृथक्त्वं भवति । एवं तत्त्वाभेदेऽप्याध्येयांशपृथक्त्वादाध्यानपृथक्त्वमित्यर्थः । तदुक्तं संकर्षे—‘नाना वा देवता पृथग्ज्ञानात्’ इति । तत्र तु द्रव्यदेवताभेदाद्यागभेदो विद्यते, नैवमिह विद्याभेदोऽस्ति; उपक्रमोपसंहाराभ्यामध्यात्माधिदैवोपदेशोऽप्येकविद्याविधानप्रतीतिः । विद्यैक्येऽपि त्वध्यात्माधिदैवभेदात्प्रवृत्तिभेदो भवति—अग्निहोत्र इव सायंप्रातःकालभेदात्—इत्येतावदभिप्रेत्य प्रदानवदित्युक्तम् ॥ ४३ ॥ इत्यष्टाविंशं प्रदानाधिकरणम् ॥

भामती ।

शानां सहप्रदानाशङ्कायामुत्पत्तिवाक्य एव राजाधिराजस्वराजगुणभेदाद्याज्यानुवाक्याव्यत्यासविधानाच्च यथान्यासमेव देवतापृथक्त्वात्प्रदानपृथक्त्वं भवति । सहप्रदाने हि व्यत्यासविधानमनुपपन्नम् । क्रमवति तु प्रदाने व्यत्यासविधिरर्थवान्; तथाविधस्यैव क्रमस्य विवक्षितत्वात् । सुगममन्यत् ॥ ४३ ॥ इत्यष्टाविंशं प्रदानाधिकरणम् ॥

वेदान्तकल्पतरुः ।

वाक्या, या च पूर्वमनुवाक्या सा पश्चाद्याज्या भवति । व्यत्यासमन्वाहेत्यनेनाभिहित तत्प्रयोगभेदे घटते; एकस्या ऋच एकस्मिन्प्रयोगे याज्यानुवाक्यालविरोधादित्याह—याज्यानुवाक्याव्यत्यासेति । अध्वर्युणा यजेति प्रैषे कृते प्रयुज्यमाना ऋग्याज्या, अनुब्रूहीति प्रैषान्तरं प्रयुज्यमानाऽनुवाक्या । याज्ञिका हि अस्यामिष्टौ युगपदवदानं कुर्वन्ति, तद्विधीयते सर्वेषामभिगमयन्नवद्यतीति । तत्र हेतुः—अलुम्बद्वकारमिति । अव्यर्थत्वायेत्यर्थः । एकार्थे ह्यवत्ते शेषो यागानर्हः स्यात्, युगपत् सर्वार्थमवदानेऽल्यव्यर्थत्वं स्यादिति । तथाविधस्यैवेति । व्यत्यस्तयाज्यानुवाक्याकस्य प्रयोगभेदमन्तरेणानुपपद्यमानस्य विवक्षितत्वादित्यर्थः । प्राण्यादिति । प्राणने प्राप्ते प्राण्यादपानने प्राप्तेऽपान्यात्प्राणापानादिनिरोधनं न कुर्यादित्यर्थः । महात्मनोऽभ्यादीन् महात्मन इति द्वितीयाबहुवचनम् । चतुर चतुःसख्यानामिसूर्यदिक्चन्द्रान् अन्याश्च वाक्चक्षुःश्रोत्रमनोलक्षणार्थान् । क्रः प्रजापतिः प्राणात्मक । स जगार जीर्णवान् । तेन व्रतेन । उ इत्ययं निपातोऽप्यर्थः । स च सायुज्यं सलोकतामपीत्युपरि संबध्यते । एतस्यै एतस्या देवतायाः सायुज्यं समानदेहतां

कल्पतरुपरिमलः ।

भागे मध्यमाऽनुवाक्या तृतीया याज्या, पश्चात्तृतीयप्रयोगे तृतीयाऽनुवाक्या या पूर्व प्रथमप्रयोगेऽनुवाक्या प्रथमा साऽत्र याज्येत्यर्थः । संकर्षे नानाप्रदानाधिकरणस्या“न्यार्थप्रदर्शनाच्चे”ति गुणसूत्रं भाष्यकृता भवस्वामिनेत्थं व्याख्यातम्—याज्याऽनुवाक्याविनियोगपरं वचनं प्रधानभेदं प्रकाशयति, “प्रथमामनूच्य मध्यमया यजेद् मध्यमामनूच्योत्तमया यजेद् उत्तमामनूच्य प्रथमया यजेद् एव सर्वा अनुवाक्याः सर्वा याज्या भवन्ति” इति । तदनुसारेणेत्यमाचार्यवचनं योजितम् । प्राणने प्राप्ते प्राण्यादिति । अत्रेयं विषयशुद्धिः—अध्यात्मं प्राणं वागादींश्चाधिदैवतं वायुमभ्यादींश्चोपक्रम्य “अथ यो हैताननन्तानुपास्ते अनन्तं स लोकं जयती”ति तेषामुपासनासाफल्यमुक्त्वा “अथातो व्रतमीमांसे”त्यध्यात्मं प्राणस्याधिदैवतं वायोश्च व्रतं तदुपासकेन कार्यं, न तु वागादीनामभ्यादीना वेति निर्धारणार्थं विचारं प्रस्तुत्य वागादीनामभिवदनादिनियमरूपस्याभ्यादीनां प्रज्वलनादिनियमरूपस्य च व्रतस्य तेषां श्रान्त्यस्तमयाभ्यां भङ्गमुक्त्वा आध्यात्मिकाधिदैवतभेदभिन्नस्य प्राणस्य स्वव्यापारनियमरूपव्रताभङ्गमुक्त्वा “तस्मादेकमेव व्रतं चरेदिति”त्यभग्नव्रतस्य प्राणस्यैव व्रतं तद्व्यापाररूपमुपासनया प्राणात्मता प्राप्त उपासकश्चरेन्न वागादिव्यापारमभिवदनादिरूपमितीतरनिवृत्तिं विधाय तत् किं प्राणव्रतमित्याकाङ्क्षायामिदमात्रायते प्राण्याच्चैवापान्याच्चेति । तत्र जीवत उपासकस्य स्वरससिद्धयोः प्राणनापाननव्यापारयोर्विधानं व्यर्थमित्याशङ्क्य प्राण्याच्चैवेति एवकारलब्धाप्रसक्तयोः प्राणनापाननव्यापारयोः कदाचिदिच्छया प्रसक्तस्य निरोधस्य निवृत्तिर्न तत्त्वेन विवक्षितेत्याचार्यैर्दर्शितम्—प्राणने प्राप्ते प्राण्यादपानने प्राप्तेऽपान्यात्प्राणापाननिरोधनं न कुर्यादित्यर्थ इति । ननु—एकमेवेति यावज्जीवं वागादिव्यापारनिवृत्तिः कथं विहिता? अशक्यत्वादिति—चेत्, उच्यते; वागादिव्यापारेष्वपि प्राणव्यापारतादृष्टिः कर्तव्या, वागादिभिरभग्नव्रतत्वेन प्राणस्य श्रैष्ठ्यं निर्धार्य प्राणानामरूपत्वं प्राप्तमिति “हन्ताऽस्यैव सर्वे रूपमसन्तेति” “एतस्यैव सर्वे रूपमभवंस्तस्मादेत एतेनाख्यायन्ते प्राणा” इतीति प्राचीनसदर्थे प्रतिपादितत्वेन वागादिव्यापारेषु प्राणव्यापारतादृष्टेरुचितत्वादिति तात्पर्यम् । अतो वागादिव्यापारस्य स्वरूपतो निवृत्तिर्न विधेयेति नाशक्यानुष्ठानता । केषुचिन्मूलकोशेषु—प्राणने प्राप्ते अपान्याद् अपानने प्राप्ते प्राण्यात् प्राणापाननिरोधं कुर्यादित्यर्थ इति पाठो दृश्यते । स पाठो बृहदारण्यके प्राणस्याभग्नव्रतलोपक्रमविरोधात्तद्भाष्यवार्तिककृद्वाख्यानवि-

(२९ अधिकरणम्) लिङ्गभूयस्त्वात्तद्वि बलीयस्तदपि ॥ ४४ ॥

वाजसनेयिनोऽग्निरहस्ये 'नैव वा इदमग्रे सदासीत्' इत्येतस्मिन्ब्राह्मणे मनोऽधिकृत्याधी-
यते—'तत्पट्टं त्रिंशत्सहस्राण्यपश्यदात्मनोऽग्नीनर्कान्मनोमयान्मनश्चितः' इत्यादि । तथैव 'वा-
क्चितः प्राणचितश्चक्षुश्चितः श्रोत्रचितः कर्मचितोऽग्निचितः' इति पृथगग्नीनामनन्ति सांपादि-
कान् । तेषु संशयः—किमेते मनश्चिदादयः क्रियानुप्रवेशिनस्तच्छेषभूताः, उत स्वतन्त्राः केवल-
विद्यात्मका इति । तत्र प्रकरणात्क्रियानुप्रवेशे प्राप्ते स्वातन्त्र्यं तावत्प्रतिजानीते—लिङ्गभूयस्त्वा-
दिति । भूयांसि हि लिङ्गान्यस्मिन्ब्राह्मणे केवलविद्यात्मकत्वमेषामुपोद्बलयन्ति दृश्यन्ते—'तद्य-
त्किंचेमानि भूतानि मनसा संकल्पयन्ति तेषामेव सा कृतिः' इति 'तान्हैतानेवंविदे सर्वदा
सर्वाणि भूतानि चिन्वन्त्यपि स्वपते' इति चैवंजातीयकानि । तद्वि लिङ्गं प्रकरणाद्बलीयः, तद-
प्युक्तं पूर्वस्मिन्काण्डे—'श्रुतिलिङ्गवाक्यप्रकरणस्थानसमाख्यानां समवाये पारदौर्वल्यमर्थवि-
प्रकर्षात्' (जै० सू० ३।३।१३) इति ॥ ४४ ॥

भामती ।

लिङ्गभूयस्त्वात्तद्वि बलीयस्तदपि ॥ ४४ ॥ इह सिद्धान्तेनोपक्रम्य पूर्वपक्षयित्वा सिद्धान्तयति । तत्र यद्यपि
भूयांसि सन्ति लिङ्गानि मनश्चिदादीनां स्वातन्त्र्यसूचकानि; तथापि न तानि स्वातन्त्र्येण स्वातन्त्र्यं प्रति प्रापकाणि ।
प्रमाणप्रापितं तु स्वातन्त्र्यमुपोद्बलयन्ति । न चात्रास्ति स्वातन्त्र्यप्रापकं प्रमाणम् । न चेदं सामर्थ्यलक्षणं लिङ्गं, येनास्य
स्वातन्त्र्येण प्रापकं भवेत् । तद्वि सामर्थ्यमभिधानस्य वाऽर्थस्य वा स्यात् । यथा पूषाद्यनुमन्नमन्नस्य पूषानुमन्त्रणे, यथा
वा 'पशुना यजेत' इत्येकत्वसंख्याया अर्थस्य संख्येयावच्छेदसामर्थ्यम् । न चेदमन्यस्यार्थदर्शनलक्षणं लिङ्गं तथा, स्तुत्य-
र्थत्वेनास्य विध्युद्देशेनैकवाक्यतया विधिपरत्वात् । तस्मादसति सामर्थ्यलक्षणे लिङ्गे विरोद्धरि प्रकरणमप्रत्यूहं मनश्चिदादीनां
क्रियाशेषतामवगमयति । न च "ते हैते विद्याचित" एवेत्यवधारणश्रुतिः क्रियानुप्रवेशं वारयति । येन श्रुतिविरोधे सति
न प्रकरणं भवेत्, बाह्यसाधनतापाकरणार्थत्वादवधारणस्य । न च विद्यया हैवैत एवंविदश्चिता भवन्तीति पुरुषसंबन्ध-
मापादयद्वाक्यं प्रकरणमपबाधितुमर्हति । अन्यार्थदर्शनं खल्वेतदपि । न च तत्स्वातन्त्र्येण प्रापकमित्युक्तम् । तस्मात्तदपि

वेदान्तकल्पतरुः ।

सालोक्यं समानलोकता च जयति प्राप्नोतीत्यर्थः । सायुज्यमुत्कृष्टोपास्तेः फलं सालोक्यं मन्दोपासनायाः ॥ ४३ ॥
इत्यष्टाविंशं प्रदानाधिकरणम् ॥

लिङ्गभूयस्त्वात्तद्वि बलीयस्तदपि ॥ ४४ ॥ पूर्वत्रैकप्रयोगासम्भवाद्वायुप्राणौ प्रयोगभेदेन ध्येयावित्युक्तम्, इह तु
मनश्चिदादीनां कर्माङ्गत्वेनैकप्रयोगत्वमाशङ्क्यते । लिङ्गविरोधे दुर्बलेन प्रकरणेन पूर्वपक्षानुत्थानमाशङ्क्याह—तत्र यद्य-
पीत्यादिना । स्वातन्त्र्येण प्रमाणान्तरानपेक्षया मनश्चिदादीनां न स्वातन्त्र्यप्रापकाणीत्यर्थः । ननु स्वातन्त्र्येणाप्यर्थस्य
विनियोजकं लिङ्गं दृष्टम्; यथा शब्दार्थयोः सामर्थ्यमित्याशङ्क्य प्रकृतलिङ्गस्य ततो वैषम्यमित्याह—न चेत्यादिना ।
लिङ्गं हि द्विविधं सामर्थ्यरूपमन्यार्थदर्शनं चेति । सामर्थ्यं च द्विविधं शब्दगतमर्थगतं च । शब्दगतमुदाहरति—यथा
पूषेति । "पूष्णोऽहं देवयज्यये"त्यादिमन्त्रः । अर्थगतमुदाहरति—यथा चेति । तथेत्यत्र ग्रन्थच्छेदः । विरोद्धरि
विरोधकर्तरि । श्रुतिवाक्याभ्यां प्रकरणस्य विरोधमाशङ्क्याह—न च ते हैत इत्यादिना । पूर्वतन्त्रसिद्धिमानसप्रहाधिकर-

कल्पतरुपरिमलः ।

रोधाच्च न सांप्रदायिकः । सायुज्यं समानदेहतामिति । दिह उपचय इति धातोर्ध्ववन्तो देहशब्दो योगेनोपचयवाची
भोगसमृद्धिपरः । अतः समानभोगतामित्यर्थः, न तु सारूप्यमित्यर्थः । उत्कृष्टोपासनाफलस्य भोगसाम्यरूपतायाः सूत्रकृता
वक्ष्यमाणत्वात् ॥ ४३ ॥ इति अष्टाविंशं प्रदानाधिकरणम् ॥

लिङ्गभूयस्त्वात्तद्वि बलीयस्तदपि ॥ ४४ ॥ प्रकरणेनेति । नन्वग्निरहस्यब्राह्मणे मनश्चिदादीनां क्रतोर्विनियो-
जकं क्रतुप्रकरणं नास्ति, किन्नारभ्याधीतस्य कलङ्गस्याग्नेरेव प्रकरणं, तावत्तत्र कलङ्गप्रायपाठलक्षणं । संनिधिरेव लभ्यते ।
सत्यम्; संनिधिरेवात्र लौकिकप्रकरणलक्षणं प्रकरणशब्देनोक्तः । अर्थगतमुदाहरतीति । पशुना यजेतेत्यत्र
तृतीयैकवचनार्थस्य एकत्वस्य समानपदोपात्तेन पशुना नान्वयः—एकः पशुरिति, किंतु समानप्रत्ययोपात्तेन करणकारके-
णान्वयः, एकत्वसंख्या करणकारकमिति समानपदश्रुतेः समानप्रत्ययश्रुतेरन्तरङ्गतया बलीयस्त्वात् । तदुक्तम्—तथा

१ तत्र सूत्रम् १—प्रदानवदेव तदुक्तम् ॥ ४३ ॥

पूर्वविकल्पः प्रकरणात्स्यात्क्रिया मानसवत् ॥ ४५ ॥

नैतद्युक्तम्—स्वतन्त्रा एतेऽग्नयोऽनन्यशेषभूता इति । पूर्वस्य क्रियामयस्याग्नेः प्रकरणात्तद्विषय एवायं विकल्पविशेषोपदेशः स्यान्न स्वतन्त्रः । ननु प्रकरणाल्लिङ्गं बलीयः, सत्यमेवमेतत्; लिङ्गमपि त्वेवंजातीयकं न प्रकरणाद्वलीयो भवति; अन्यार्थदर्शनं ह्येतत्, सांपादिकाग्निप्रशंसारूपत्वात् । अन्यार्थदर्शनं चासत्यामन्यस्यां प्राप्ता गुणवादेनाप्युपपद्यमानं न प्रकरणं बाधितुमुत्सहते । तस्मात्सांपादिका अप्येतेऽग्नयः प्रकरणात्क्रियाऽनुप्रवेशिन एव स्युः । मानसवत् । यथा दशरात्रस्य दशमेऽहन्यविवाक्ये पृथिव्या पात्रेण समुद्रस्य सोमस्य प्रजापतये देवतायै गृह्यमाणस्य ग्रहणासादनहवनाहरणोपह्वानभक्षणानि मानसान्येवासन्नायन्ते । स च मानसोऽपि ग्रहकल्पः क्रियाप्रकरणात्क्रियाशेष एव भवत्येवमयमप्यग्निकल्प इत्यर्थः ॥ ४५ ॥

भामती ।

न प्रकरणविरोधायाऽलमिति सांपादिका अप्येतेऽग्नयः प्रकरणात्क्रियानुप्रवेशिन एव मानसवत् । द्वादशाहे तु श्रूयते—‘अनया त्वा पात्रेण समुद्रं रसया प्राजापत्यं मनोग्रहं गृह्णाति’ इति । तत्र संशयः—किं मानसं द्वादशाहादहरन्तरमुत तन्मध्यपतिनो दशमस्याहोऽङ्गमिति । तत्र “वाग्वै द्वादशाहो मनो मानसमि”ति मानसस्य द्वादशाहाद्देन व्यपदेशाद्वाङ्मनसभेदवद्देः । निर्धूतानि द्वादशाहस्य गतरसानि छन्दांसि तानि मानसेनैवाप्यायन्तीति च द्वादशाहस्य मानसेन स्तूयमानत्वाद्दे च सति स्तुतिस्तुत्यभावस्योपपत्तेर्द्वादशादहरन्तरं न तदङ्गं, पत्नीसंयाजान्तत्वाच्चाह्नां “पत्नीः संयाज्य मानसाय प्रसर्पन्ती”ति च मानसस्य पत्नीसंयाजस्य परस्ताच्छ्रुतेः । त्रयोदशाहेऽप्यवयुज्य द्वादशसंख्यासमवायात्कथंविजघन्ययाऽपि वृत्त्या द्वादशाहसंज्ञाविरोधाभावादिति प्राप्तेऽभिधीयते—प्रमाणान्तरेण हि त्रयोदशत्वेऽह्नां सिद्धे द्वादशाह इति संज्ञा जघन्यया वृत्त्योन्नीयेत, न त्वस्ति तादृशं प्रमाणान्तरम् । न च व्यपदेशभेदोऽहरन्तरत्वं कल्पयितुमर्हति; अङ्गाङ्गिभेदेनापि तदुपपत्तेः । अत एव च स्तुत्यस्त्वावकाशस्याप्युपपत्तिः । देवदत्तस्येव दीर्घैः केशैः । पत्नीसंयाजान्तता तावत् यद्यप्यौत्सर्गिकी; तथापि दशमस्याहो विशेषवचनान्मानसानि ग्रहणासादनहवनादीनि पत्नीसंयाजात्पराञ्चि भविष्यन्ति । किमिव हि न कुर्याद्वचनमिति । “एष वै दशमस्याहो विसर्गो यन्मानसमि”ति वचनाद्दशमाहरङ्गता गम्यते । विसर्गोऽन्तोऽन्तवतो धर्मो न स्वतन्त्र इति । दशमेऽहनि मानसाय प्रसर्पन्तीति दशमस्याह आधारस्त्वनिर्देशाच्च तदङ्गं मानसं नाहरन्तरमिति सिद्धम् । तदिह द्वादशाहसंबन्धिनो दशमस्याहोऽङ्गं मानसमिति धर्ममीमांसासूत्रकृतोक्तम् । दशरात्रगतस्यापि दशमस्याहोऽङ्गमिति भगवान्भाष्यकारः । श्रुत्यन्तरबलेनाह—यथा दशरात्रस्य दशमेऽहन्य-

वेदान्तकल्पतरुः ।

णमुदाहरति—द्वादशाहे इत्यादिना । त्वां समुद्रमनया रसया पृथिव्या पात्रेण प्रजापतिदेवताकं मनोग्रहं ध्यानमय-ग्रहमापाद्य गृह्णामीत्यर्थः । निर्धूतानि । नितरा प्रक्षालितानि अत एव गतरसानि रसवत्तापादकसहकारिमत्त्वेन द्वादशाहस्य श्रूयमाणत्वादित्यर्थः । “पत्नीसंयाजान्तान्यहानि संतिष्ठन्त” इति वचनाद् द्वादशाहान्तर्गतानामह्नां पत्नीसंयाजान्तत्वम् । अवयुज्य एकदेश विभज्य । देवदत्तस्याङ्गिनो दीर्घैः केशैः स्तुतिः । ननु विसर्गशब्दस्य समासिवचनत्वात्कथम् अङ्गत्वबोधकत्वमत आह—अन्त इति । श्रुत्यन्तरबलेनेति । प्रदर्शनार्थमेतत् । एतच्छ्रुतिबलेनापि भाष्यमुपपन्नम्; दशरात्रस्य द्वादशाहविकृतित्वात् । तत्कमेणाहर्धर्मेष्वतिदेशप्राप्तेषु दशरात्रगतदशमाहन्यपि द्वादशाहान्तर्वर्तिदशमाहरङ्गस्य मानसस्य

कल्पतरुपरिमलः ।

पश्वङ्गमेकत्वं पदश्रुत्या प्रतीयते । समानप्रत्ययश्रुत्या बलीयस्या क्रियाङ्गता’ ॥ इति, एवं शब्दान्वये स्थिते संख्यायाः साक्षात्क्रियानिर्वर्तकलायोगाद् द्वारान्वयापेक्षाया संख्याया अवच्छेदसामर्थ्यरूपाङ्गित्वात्पशुद्रव्यावच्छेदकतयाऽऽग्नैकहायनीन्यायेन पार्ष्टिकान्वय इति मीमांसका वदन्ति, तदिहोदाहरतीत्यर्थः । पत्नीसंयाजान्तान्यहानि संतिष्ठन्त इति वचनादिति । ननु—द्वादशाहप्रकरणान्नातं सर्वेषामहामसाधारणमिदं वचनम् अहरन्तरमपि स्पृशेदेव, अतोऽहरन्तरपक्षेऽप्येतद्वचनविरोधः समान इति—चेत्, उच्यते; अहरन्तरपक्षे प्रायणीयाद्युदयनीयान्तानामह्नां बद्धक्रमत्वाद् मानसं त्रयोदशमहः स्यात् पत्नीसंयाजान्तवचनमुक्तमहर्बर्जयित्वा, अस्थितो हि तर्हि यज्ञ इति वाक्यशेषादिवशादिति “पत्नीसंयाजान्तत्वं सर्वेषामविशेषादि”ति नावमिकाविकरणे निर्णीतम् । अतोऽहरन्तरपक्षे नास्ति वचनविरोधः । दशरात्रस्य द्वादशाहविकृतित्वादिति । ननु द्वादशाहस्य प्रायणीयोऽतिरात्रः प्रथममहस्ततः पृष्ठः षडहस्ततश्छन्दोमचतुष्टयं तत उदयनीयोऽतिरात्र इति द्वादशाहानि । तत्र चतुर्थे छन्दोमे अविवाक्येऽहि मानसग्रहः, ततश्च द्वादशाहविकृतौ दशरात्रे द्वादशाहस्य प्रायणीयमारभ्य द्वादशानामह्ना धर्माः प्रवर्तैरिति तृतीयच्छन्दोमधर्म एव दशरात्रस्य दशमेऽहनि प्रव-

अतिदेशाच्च ॥ ४६ ॥

अतिदेशश्चैषामग्नीनां क्रियानुप्रवेशमुपोद्वलयति—‘षट्त्रिंशत्सहस्राण्यग्नयोऽर्कास्तेषामेकैक एव तावान्यावानसौ पूर्वेः’ इति । सति हि सामान्येऽतिदेशः प्रवर्तते । ततश्च पूर्वेणैष्टकाचितेन क्रियानुप्रवेशिनाऽग्निना सांपादिकानग्नीनतिदिशन्क्रियानुप्रवेशमेवैषां द्योतयति ॥ ४६ ॥

विद्यैव तु निर्धारणात् ॥ ४७ ॥

तुशब्दः पक्षं व्यावर्तयति । विद्यात्मका एवैते स्वतन्त्रा मनश्चिदादयोऽग्नयः स्युर्न क्रियाशेष-भूताः । तथा हि निर्धारयति—‘ते हैते विद्याचित एव’ इति, ‘विद्यया हैवैत एवंविदश्चिता भवन्ति’ इति च ॥ ४७ ॥

भामती ।

विवाक्य इति । अविवाक्य इति दशमस्याहो नाम ॥ ४४ ॥ ४५ ॥ न हि सांपादिकानामग्नीनामिष्टकासु चितेनाग्निना किञ्चिदस्ति सादृश्यमन्यत्र क्रियानुप्रवेशात् । तस्मादपि न स्वतन्त्रा इति प्राप्तेऽभिधीयते ॥ ४६ ॥ मा भूदन्येषां श्रुतविध्युद्देशानामन्यार्थदर्शनानामप्राप्तप्रापकत्वमेतेषु त्वश्रुतविध्युद्देशेषु ‘वचनानि त्वपूर्वत्वात्’ इति न्यायाद्विधिरुन्नेतव्यः । तथा चैतेभ्यो यादृशोऽर्थः प्रतीयते तदनु रूप एव स भवति; प्रतीयते चैतेभ्यो मनश्चिदादीनां सातत्यं चावधारणं च फलभेदसमन्वयश्च पुरुषसंबन्धश्च । न चास्य गोदोहनादिवत्कत्वार्थाश्रितत्वम्, येन पुरुषार्थस्य कर्मपारतन्त्र्यं भवेत् । न च विद्याचित एवेत्यवधारणं बाह्यसाधनापाकरणार्थम्; स्वभावत एव विद्याया बाह्यानपेक्षत्वसिद्धेः । तस्मात्पारिशेष्यान्मानसग्रहवत्क्रियानुप्रवेशशङ्कापाकरणार्थमवधारणम् । न चैवमर्थवत्त्वे संभवति द्योतकत्वमात्रेण निपातश्रुतिः पीडनीया । तस्माच्छ्रुतिलिङ्गवाक्यानि प्रकरणमपोद्य स्वातन्त्र्यं मनश्चिदादीनामवगमयन्तीति सिद्धम् ॥ अनुबन्धातिदेशश्रुत्यादिभ्यश्च एवमेव विज्ञेयम् । ते च भाष्य एव स्फुटाः । यदुक्तं पूर्वपक्षिणा क्रत्वङ्गत्वे पूर्वेणैष्टिकाचितेन मनश्चिदादीनां विकल्प इति, तदतुल्यकार्यत्वेन दूषयति—

वेदान्तकल्पतरुः ।

प्राप्तेरिति विविधानि वाक्यानि यत्र न सन्ति मानसत्वात्तदविवाक्यमिति नामार्थः ॥ ४४ ॥ ४५ ॥ वचनानि त्विति । एतज्ज्योतिश्चरणाभिधाना (ब्र. अ. १ पा. १ सू. २४) दिव्यत्रानुकान्तम् । ननु फलार्थस्यापि क्लृप्ताश्रितत्वादेकप्रयोगलं दृष्टमित्याशङ्क्याह—न चास्येति । मनोवृत्तिष्वमिष्यदृष्टिविधेरित्यर्थः । “षट्त्रिंशत् सहस्राण्यात्मनो वृत्तीरग्नीनपश्यद् मनः” इति श्रुतिरिति । ननु निपातानां चादीनामन्यतः प्राप्तार्थयोक्तत्वं दृश्यते, एवमेवकारस्यापि इत्याशङ्क्याह—न चैवमिति । क्रियानुप्रवेशमात्रं पूर्वपक्षिणो विवक्षितं, तच्च दूषितम्, स यदि विकल्पं ब्रूयात्, तर्हि स दूषयत इत्याह—तदतुल्यकार्यत्वे-

कल्पतरुपरिमलः ।

तैवेति तस्मिन्निवाक्यधर्माप्रवृत्तेः कथं मानसग्रहप्राप्तिः ? उच्यते; द्वादशाहविकृतिषु द्वादशाहस्य प्रायणीयोदयनीयौ वर्जयित्वा मध्यमदशरात्रस्य धर्माः प्रवर्तन्त इति दशमे “चोदनासु त्वपूर्वत्वाल्लिङ्गेन धर्मनियमः स्या” (जै. अ. १० पा. ५ सू. १२) दिव्यधिकरणे निर्णीतम् । तस्मिन्धिकरणे द्वादशाहविकृतिषु द्विरात्रादिषु द्वादशाहस्य अह्ना धर्मा आदित आरभ्य प्रवर्तन्ते, प्रथमातिक्रमे कारणाभावादिति प्राप्य सिद्धान्तितं लिङ्गविशेषैः प्रायणीयोदयनीयौ वर्जयित्वा मध्यमदशरात्रधर्माणामेव विकृतिषु प्रवृत्तिः । तथा हि—द्विरात्रे श्रूयते—“यत्प्रथमं तद् द्वितीयं यद् द्वितीयं तत्तृतीयमिति” । द्विरात्रे यत्प्रथममहः तद् द्वादशाहे द्वितीयं यद् द्विरात्रे द्वितीयं तद् द्वादशाहे तृतीयमित्यर्थः । इदमेकं लिङ्गम् । तथा द्विरात्र एव “जगतीमं तर्प्यन्ती”ति पार्ष्टिकस्य तृतीयस्याहो जागतस्यान्तरायः श्रूयते । सोऽपि पार्ष्टिकेन द्वितीयेनाऽह्ना द्विरात्रस्य समाप्तिं प्रथयत् प्रायणीयवर्ज्यातिदेशलिङ्गतया द्वादशाहस्य मध्यमेषु दशसु अहःसु दशरात्रशब्दप्रसिद्धिरस्ति द्विरात्रादिचोदनाखपि रात्रशब्दोऽस्ति, तच्चोदनालिङ्गं विशेषलिङ्गं सदहर्णत्वसामान्यलिङ्गाद् बलीयः । तेन यत्प्रथमं तद् द्वितीयमित्यादिलिङ्गानुगृहीतेन द्विरात्रादिविकृतिषु मध्यमदशरात्रस्यैव प्रवृत्तिरिति । तस्मान्मध्यमदशरात्रे दशममहरविवाक्यमिति दशरात्रस्य दशमेऽहनि तद्धर्मप्रवृत्त्या मानसग्रहप्राप्तिरस्ति । एवं च भाष्ये दशरात्रशब्दस्य द्वादशाहान्तर्गतमध्यमदशरात्रविषयतैवोपपन्नैति विकृतिदशरात्रान्वेषणमपि न कार्यमिति द्रष्टव्यम् ॥ ४४ ॥ ४५ ॥ मनोवृत्तिष्वमिष्यदृष्टिविधेरिति । क्लृप्ताश्रितत्वहेतुं षट्त्रिंशत्सहस्राणीत्यादिश्रुत्यर्थोपन्यासेनोपपादयति—षट्त्रिंशत् सहस्राणीति । श्रुतावात्मनोऽग्नीनित्यत्रात्मन इति षष्ठी; अग्नीनां तद्वृत्तिषु दृष्टिविधानाद्, वृत्तिमद्भावसंबन्धार्थत्वमिष्येत् तदर्थं विवृणोति—आत्मनो वृत्तिरग्नीनिति । नन्वतुल्यकार्यत्वेन विकल्पासंभवे स्पष्टे कथं विकल्पेन पूर्वपक्षः, पूर्वविकल्प इति सूत्रेण कृतः ? इत्याशङ्क्याह—क्रियानुप्रवेशमात्रमिति । विकल्पः पूर्वपक्षे न विवक्षितः, प्रसिद्धामिविलक्षणमिप्रकारभेदमात्रं

दर्शनाच्च ॥ ४८ ॥

दृश्यते चैषां स्वातन्त्र्ये लिङ्गम् । तत्पुरस्ताद्वर्शितम्—‘लिङ्गभूयस्त्वात्’ (ब्र० सू० ३।३।४४) इत्यत्र ॥ ४८ ॥ ननु लिङ्गमप्यसत्यामन्यस्यां प्राप्तावसाधकं कस्यचिदर्थस्येत्यपास्य तत्प्रकरणसामर्थ्यात्क्रियाशेषत्वमध्यवसितमित्यत उत्तरं पठति—

श्रुत्यादिवलीयस्त्वाच्च न बाधः ॥ ४९ ॥

नैवं प्रकरणसामर्थ्यात्क्रियाशेषत्वमध्यवसाय स्वातन्त्र्यपक्षो बाधितव्यः, श्रुत्यादेर्वलीयस्त्वात् । वलीयांसि हि प्रकरणाच्छ्रुतिलिङ्गवाक्यानीति स्थितं श्रुतिलिङ्गसूत्रे । तानि चेह स्वातन्त्र्यपक्षं साधयन्ति दृश्यन्ते । कथम् ? श्रुतिस्त्वावत्—‘ते हैते विद्याचित एव’ इति । तथा लिङ्गम्—‘सर्वदा सर्वाणि भूतानि चिन्वन्यपि स्वपते’ इति । तथा वाक्यमपि—‘विद्याया हैवैत एवंविदश्चिता भवन्ति’ इति । ‘विद्याचित एव’ इति हि सावधारणेयं श्रुतिः क्रियानुप्रवेशोऽमीषामभ्युपगम्यमाने पीडिता स्यात् । नन्वबाह्यसाधनत्वाभिप्रायमिदमवधारणं भविष्यति, नेत्युच्यते । तदभिप्रायतायां हि विद्याचित इतीयता स्वरूपसंकीर्तनेनैव कृतत्वादन्तर्धकमवधारणं भवेत् । स्वरूपमेव ह्येषामबाह्यसाधनमिति । अबाह्यसाधनत्वेऽपि तु मानसग्रहवत्क्रियानुप्रवेशशङ्कायां तन्निवृत्तिफलमवधारणमर्थवद्भवति । तथा ‘स्वपते जाग्रते चैवंविदे सर्वदा सर्वाणि भूतान्येतानग्रींश्चिन्वन्ति’ इति सातत्यदर्शनमेषां स्वातन्त्र्येऽवकल्पते । यथा सांपादिके वाक्प्राणमयेऽग्निहोत्रे ‘प्राणं तदा वाचि जुहोति वाचं तदा प्राणे जुहोति’ (कौ० २।५) इति चोक्तव्ये—‘एते अनन्ते अमृते आहुती जाग्रच्च स्वपंश्च सततं जुहोति’ (कौ० २।५) इति, तद्वत् । क्रियानुप्रवेशे तु क्रियाप्रयोगस्याल्पकालत्वेनैव न सातत्येनैषां प्रयोगः कल्पेत । न चेदमर्थवादमात्रमिति न्याय्यम् । यत्र हि विस्पष्टो विधायको लिङ्गादिरुपलभ्यते युक्तं तत्र संकीर्तनमात्रस्यार्थवादत्वम्, इह तु विस्पष्टविध्यन्तरानुपलब्धेः संकीर्तनादेवैषां विज्ञानविधानं कल्पनीयम् । तच्च यथासंकीर्तनमेव कल्पयितुं शक्यत इति सातत्यदर्शनात्तथाभूतमेव कल्प्यते । ततश्च सामर्थ्यादेर्षां स्वातन्त्र्यसिद्धिः । एतेन ‘तद्यत्किंचेमानि भूतानि मनसा संकल्पयन्ति तेषामेव सा कृतिः’ इत्यादि—व्याख्यातम् । तथा वाक्यमपि ‘एवंविदे’ इति पुरुषविशेषसंबन्धमेवैषामाचक्ष्णानं न क्रतुसंबन्धं मृष्यते । तस्मात्स्वातन्त्र्यपक्ष एव ज्यायानिति ॥ ४९ ॥

अनुबन्धादिभ्यः प्रज्ञान्तरपृथक्त्ववद्दृष्टश्च तदुक्तम् ॥ ५० ॥

इतश्च प्रकरणमुपमृद्य स्वातन्त्र्यं मनश्चिदादीनां प्रतिपत्तव्यम् । यत्क्रियावयवान्मनआदिव्यापारेष्वनुबध्नाति—‘ते मनसैवाधीयन्त मनसाऽधीयन्त मनसैव ग्रहा अगृह्यन्त मनसाऽस्तुवन्मनसाऽशंसन्त्यर्त्किंच यज्ञे कर्म क्रियते यत्किंच यज्ञियं कर्म मनसैव तेषु तन्मनोमयेषु मनश्चित्सु मनोमयमेव क्रियते’ इत्यादिना । संपत्फलो ह्ययमनुबन्धः । न च प्रत्यक्षाः क्रियावयवाः सन्तः संपदा लिप्सितव्याः । न चात्रोद्गीथाद्युपासनवत्क्रियाङ्गसंबन्धात्तदनुप्रवेशित्वमाशङ्कितव्यम्, श्रुतिवैरूप्यात् । न ह्यत्र क्रियाङ्गं किंचिदादाय तस्मिन्नदो नामाध्यवसितव्यमिति वदति । षट्त्रिंशत्सहस्राणि तु मनोवृत्तिभेदानादाय तेष्वग्नित्वं ग्रहादींश्च कल्पयति, पुरुषयज्ञादिवत् । संख्या चेयं पुरुषायुषस्याहःसु दृष्टा सती तत्संबन्धिनीषु मनोवृत्तिष्वारोप्यत इति द्रष्टव्यम् । एवमनुबन्धात्स्वातन्त्र्यं मनश्चिदादीनाम् । आदिशब्दादतिदेशाद्यपि यथासंभवं योजयितव्यम् । तथा हि—‘तेषामेकैक एव तावान्यावानसौ पूर्वः’ इति क्रियामयस्याग्नेर्माहात्म्यं ज्ञानमयानामेकैकस्यातिदिशन्क्रियायामनादरं दर्शयति । न च सत्येव क्रियासंबन्धे विकल्पः पूर्वणोत्तरेषामिति शक्यं वक्तुम् । न हि येन व्यापारेणाहवनीयधारणादिना पूर्वः क्रियायामुपकरोति, तेनोत्तर उपकर्तुं शक्नुवन्ति । यत्तु पूर्वपक्षेऽप्यतिदेश उपोद्बलक इत्युक्तं, सति हि सामान्येऽति-

भामती ।

न च सत्येव क्रियासंबन्ध इति । अपि च पूर्वापरयोर्भागयोर्विद्याप्राधान्यदर्शनात्तन्मध्यपातिनोऽपि तत्सामान्या-

देशः प्रवर्तते इति, तदसत्पक्षेऽग्निवसामान्येनातिदेशसंभवात्प्रत्युक्तम् । अस्ति हि सांपादिकानामप्यग्नीनामग्निवमिति । श्रुत्यादीनि च कारणानि दर्शितानि । एवमनुबन्धादिभ्यः कारणेभ्यः स्वातन्त्र्यं मनश्चिदादीनाम् । प्रज्ञान्तरपृथक्त्ववत्—यथा प्रज्ञान्तराणि शाण्डिल्यविद्याप्रभृतीनि स्वेन स्वेनानुबन्धेनानुबध्यमानानि पृथगेव कर्मभ्यः प्रज्ञान्तरेभ्यश्च स्वतन्त्राणि भवन्त्येवमिति । दृष्टश्चावेष्टे राजसूयप्रकरणपठितायाः प्रकरणादुत्कर्षो वर्णत्रयानुबन्धाद्राज्यज्ञत्वाच्च राजसूयस्य । तदुक्तं प्रथमे काण्डे—‘कत्वर्थायामिति चेन्न वर्णत्रयसंयोगात्’ (जै० सू० ११।१।७) इति ॥ ५० ॥

न सामान्यादप्युपलब्धेर्मृत्युवन्न हि लोकापत्तिः ॥ ५१ ॥

यदुक्तं मानसवदिति, तत्प्रत्युच्यते । न मानसग्रहसामान्यादपि मनश्चिदादीनां क्रियाशेषत्वं कल्प्यम् ; पूर्वोक्तेभ्यः श्रुत्यादिहेतुभ्यः केवलपुरुषार्थत्वोपलब्धेः । न हि किञ्चित्कस्यचित्केनचित्सामान्यं न संभवति । न च तावता यथास्वं वैषम्यं निवर्तते । मृत्युवत् । यथा “स वा एष एव मृत्युर्य एष एतस्मिन्मण्डले पुरुषः” इति “अग्निर्वै मृत्युः” (वृ० ३।२।१०) इति चाश्यादित्यपुरुषयोः समानेऽपि मृत्युशब्दप्रयोगे नात्यन्तसाम्यापत्तिः । यथा च “असौ वाव लोको गौतमाग्निस्तस्यादित्य एव समित्” (छा० ५।१।१) इत्यत्र न समिदादिसामान्यालोकस्याग्निभावापत्तिस्तद्वत् ॥ ५१ ॥

परेण च शब्दस्य ताद्विध्यं भूयस्त्वान्वनुबन्धः ॥ ५२ ॥

परस्तादपि “अयं वाव लोक एषोऽग्निश्चितः” इत्यस्मिन्ननन्तरे ब्राह्मणे, ताद्विध्यं केवलविद्या-

भामती ।

द्विद्याप्रधानत्वमेव लक्ष्यते, न कर्माङ्गत्वमित्याह सूत्रेण—परेण च शब्दस्य ताद्विध्यं भूयस्त्वान्वनुबन्धः । स्फुटमस्य भाष्यम् । अस्ति राजसूयः ‘राजा स्वाराज्यकामो राजसूयेन यजेत’ इति । तं प्रकृत्यामनन्ति अवेष्टिं नामेष्टिम् । आग्नेयोऽष्टकपालो हिरण्यं दक्षिणेत्वेवमादि, तां प्रकृत्याधीयते । यदि ब्राह्मणो यजेत बार्हस्पत्य मध्ये निधायाऽऽहुतिमाहुति हुत्वाऽभिघारयेद्यदि वैश्यो वैश्वदेवं यदि राजन्य ऐन्द्रमिति । तत्र संदिह्यते—किं ब्राह्मणादीनां प्राप्तानां निमित्तार्थेन श्रवणमुत ब्राह्मणादीनामयं यागो विधीयत इति । अत्र यदि प्रजापालनकण्टकोद्धरणादि कर्म राज्यं तस्य कर्ता राजेति राजशब्दस्यार्थस्ततो “राजा राजसूयेन यजेते”ति राज्यस्य कर्तुं राजसूयेऽधिकारः । तस्मात्संभवत्यविशेषेण ब्राह्मणक्षत्रियवैश्या राज्यस्य कर्तार इति सिद्धं सर्व एवैते राजसूये प्राप्ता इति ‘यदि ब्राह्मणो यजेत’ इत्येवमादयो निमित्तार्थाः श्रुतयः । अथ तु राज्ञः कर्म राज्यमिति राजकर्तृयोगात्तत्कर्म राज्यं, ततः को राजेत्यपेक्षायामार्थेषु तत्प्रसिद्धेरभावात्पिकनेमतामरसादिशब्दार्थवधारणाय म्लेच्छप्रसिद्धिरिवान्भ्राणां क्षत्रियजातौ राजशब्दप्रसिद्धिस्तदव-

वेदान्तकल्पतरुः ।

नेति । दृष्ट्वेति सौत्रपदसूचितं द्वितीयगतमवेष्ट्यधिकरण (जै. अ. २ पा. ३ सू. ३) मनुकामति—अस्तीत्यादिना । बार्हस्पत्यं चरुमाग्नेयैन्द्रपुरोडाशयोर्मध्ये निधायेत्यर्थः । यदि ब्राह्मणादयस्त्रयोऽप्यवेष्ट्यामन्यतः प्राप्तास्तर्हि यदि ब्राह्मण इत्यादिप्राप्तार्थत्वात्निमित्तार्था, अप्राप्तौ तु तत्कर्तृकयागविधिरिति । तत्र प्राप्तिप्रकारमाह—अत्र यदीत्यादिना । यदि राज्यस्य कर्ता राजा, तर्हि त्रयाणां वर्णानां राज्यकर्तृत्वाद्वाजसूये च प्राप्तत्वेन तदङ्गावेष्ट्यापि प्राप्तेर्निमित्तार्थत्वं ब्राह्मण इत्यादेरित्यर्थः । अप्राप्तिप्रकारमाह—अथ त्विति । पिकनेमेति । येषां शब्दानाम् आर्येषु न प्रसिद्धोऽर्थः पिकनेमादीनां, तेषां किं निगमादिभ्योऽर्थः कल्पनीय उत म्लेच्छप्रसिद्ध एव ग्राह्य इति संदेहे शास्त्रस्थत्वात्निगमादिप्रसिद्ध एव ग्राह्यो म्लेच्छप्रसिद्धेरार्याणामर्थप्रतिपत्तौ विप्लवप्रसङ्गादिति प्राप्ते—समुदायप्रसिद्धेरवयवप्रसिद्धितो बलवत्त्वाद् पिकादीनि पदानि यद्रूपाणि वेदे दृश्यन्ते तद्रूपाणामेव तेषां म्लेच्छैरर्थविशेषेषु प्रयुज्यमानत्वात् तदर्थसम्बन्धे च पदानां बाधाभावाद् विष्णुसिद्धान्तानुत्थानाद् म्लेच्छप्रसिद्ध एवार्थो ग्राह्यः । पिकः कोकिलः । नेमोऽर्धम् । तामरसं पञ्चमिति

कल्पतरुपरिमलः ।

सूत्रे विकल्पशब्देन विवक्षितमेवमयमप्यग्निविकल्प इति भाष्ये तस्य व्याख्यातत्वात् । इह तु विकल्प इति मन्दशङ्कामात्रस्य निराकरणमित्यर्थः । इत्यमवतारिकया टीकायां यदुक्तमित्येतदाशंसायां भूतवद्विधानाद् यदि वक्तुमिष्टं यदि विवक्षितं इत्येवंपरतया व्याख्यातं भवति । तदङ्गावेष्ट्यावपीति । तदन्तर्गतावेष्ट्यावित्यर्थः ; राजसूयान्तर्गतेष्टिपशुसोमानां सर्वेषां

भामती ।

धारणे कारणमिति क्षत्रिय एव राजेति न ब्राह्मणवैश्ययोः प्राप्तिरस्तीति राजसूयप्रकरणं भित्त्वा ब्राह्मणादिकर्तृकाणि पृथगेव कर्माणि प्राप्यन्त इति न नैमित्तिकानि । तत्र किं तावत्प्राप्तम्? नैमित्तिकानीति । राज्यस्य कर्ता राजेत्यर्थोणामान्ध्राणां चाविवादः । तथा हि—ब्राह्मणादिषु प्रजापालनकर्तृषु कनकदण्डातपत्रश्वेतचामरादिलाञ्छनेषु राजपदमान्ध्राश्चार्थाश्चाविवादं प्रयुञ्जाना इत्यन्ते । तेनाविप्रतिपत्तिः, विप्रतिपत्तावप्यर्थान्ध्रप्रयोगयोर्यववराहवदार्थप्रसिद्धेरान्ध्रप्रसिद्धितो बलीयसीत्वात् बलवदार्थप्रसिद्धिविरोधे त्वन्मूलायाः पाणिनीयप्रसिद्धेः ‘विरोधे त्वनपेक्षं स्यात्’ इति न्यायेन बाधनात्तदनुगुणतया वा कथंचिन्नखनकुलादिवदन्वाख्यानमात्रपरतया नीयमानत्वाद्वाज्यस्य कर्ता राजेति सिद्धे निमित्तार्थाः श्रुतयः । तथा च यदिशब्दोऽप्याज्ञसः स्यादिति प्राप्तम् । एवं प्राप्त उच्यते—रूपतो न विशेषोऽस्ति ह्यार्यम्लेच्छप्र-

वेदान्तकल्पतरुः ।

प्रमाणलक्षणे स्थितम् । एवं यथा म्लेच्छप्रसिद्धिः पिकादिशब्दार्थावधारणकारणम्, एवमान्ध्राणा म्लेच्छादीनामेव क्षत्रियत्वजातौ राजशब्दप्रसिद्धिः राजशब्दार्थावधारणकारणमित्यर्थः । एवं संदेहं प्रदर्श्य पूर्वपक्षमाह—नैमित्तिकानीत्यादिना । राज्यकर्तृमात्रे राजशब्द आर्यैर्म्लेच्छैश्च प्रयुज्यते इत्यविवादम् । राज्यमकुर्वति तु क्षत्रियजातिमात्रे आर्या राजशब्दं न प्रयुज्यते, म्लेच्छास्तु प्रयुज्यते इति विप्रतिपत्तिः । तत्राविप्रतिपत्तिस्थले विरोधाभावाद राज्यस्य कर्ता राजेति त्रैवर्णिकानां राजत्वादवेष्टौ प्राप्तिः । प्राप्तौ च सत्या निमित्तार्थत्वं “यदि ब्राह्मण” इत्यादेः स्यादित्याह—राज्यस्य कर्तैत्यारभ्य तेनाविप्रतिपत्तेरित्यन्तेन । या तु क्षत्रियमात्रे राजशब्दप्रयोगे म्लेच्छानामार्यैः सह विप्रतिपत्तिः, तत्र शास्त्रसहितार्थप्रसिद्ध्या तद्विहीनम्लेच्छप्रसिद्धिबाधान्न जातिमात्रं राजशब्दार्थः, किंतु राज्यकर्तैव । अतश्च निमित्तार्थत्वं सुस्थमित्याह—विप्रतिपत्ताविति । यववराहवदिति । “यवमयश्चरुर्भवति वाराही उपानहावि”त्यत्र यववराहशब्दयोर्म्लेच्छैः प्रियङ्गुवायसयोः प्रयोगादार्थैश्च वीर्यशूकसूकरयोः प्रयोगादुभयोश्च प्रयोगयोरनादित्वेन तुल्यबलत्वाद् विकल्पेनाभिधानं प्राप्तम् । तदुक्तं प्रमाणलक्षणे—“समा विप्रतिपत्तिः स्यात्” (जै. अ. १ पा. ३ सू. ८) इति । अभिधानविप्रतिपत्तिस्तुल्येत्यर्थः । सिद्धान्तस्तु—शास्त्रस्था वा तन्निमित्तत्वात् । (जै. अ. १ पा. ३ सू. ९) यवमय इत्यस्य हि वाक्यशेषे “यदान्या ओषधयो म्लायन्त्यथैते मोदमानास्तिष्ठन्ती”ति श्रूयते । यवाश्चान्यौषधिम्लानौ मोदन्ते न प्रियङ्गवः । उक्तं हि—“फाल्गुने ह्यौषधीनां हि जायते पत्रशातनम् । मोदमानास्तु तिष्ठन्ति यवाः कणिशशालिनः ॥ प्रियङ्गवः शरः पक्वास्तावद्गच्छन्ति हि क्षयम् । यदा वर्षासु मोदन्ते सम्यग् जाताः प्रियङ्गवः ॥ तदा नान्यौषधिम्लानि. सर्वासामेव मोदनात्” ॥ इति । “वाराही उपानहौ” इत्यस्य च वाक्यशेषे “वराहं गावोऽनुधावन्ती”ति श्रूयते । सूकरं च गावोऽनुधावन्ति न काकम् । तस्माद्यववराहशब्दयोर्द्वीर्घशूकसूकरावर्थाविति । ननु म्लेच्छप्रसिद्धिमात्रेण क्षत्रियजातौ राजशब्दार्थ इति न ब्रूमः, किंतु “गुणवचनब्राह्मणादिभ्यः कर्मणि” चेति पाणिनिना गुणवचनेभ्यः शुक्लादिशब्देभ्यो ब्राह्मणादिशब्देभ्यश्च घ्यञ्प्रत्ययस्मरणाद्वाज्ञः कर्म राज्यमिति सिध्यति । ततश्च क्षत्रियो राजेत्यप्राप्तिर्ब्राह्मणादीनां राजसूय इति सिद्धान्तमतमाशङ्क्याह—पूर्ववादी—बलवदार्थेति । प्रयोगमूला हि पाणिनिस्मृतिरार्यप्रयोगविरोधे चातन्मूला म्लेच्छप्रयोगमूला स्यात् । अतो मूलबाधेन बाध्येत्यर्थः । नखनकुलादिवदिति । खं न भवति इति नखं, कुल न भवतीति नकुलमित्यत्र रूढावेव शब्दौ यथा व्युत्पाद्येते, एवं राजशब्द इत्यर्थः । पाणिनिर्हि “नान्नानपात्रवेदानासत्त्वानमुचिनकुलनखनपुंसकनक्षत्रनक्रनाकेषु प्रकृत्ये”ति नखादिशब्दानां नञ्समासमङ्गीकृत्य नलोपाभावसिद्ध्यर्थं प्रकृतिभावं सस्मार । यदुक्तं यववराहादिशब्देष्विव राजशब्देऽपि क्षत्रियमात्रविषयत्वगोचरा म्लेच्छप्रसिद्धिरार्यप्रसिद्ध्या बाध्येति, तत्राह—रूपत इति । अनादिवृद्धव्यवहाररूढत्वादार्थम्लेच्छप्रयोगयोः स्वरूपतस्तावन्न विशेष-

कल्पतरुपरिमलः ।

समप्रधानत्वेनाऽवेष्टेरङ्गत्वाभावात् । राज्यस्य कर्ता राजेति । त्रैवर्णिकानां राजत्वादिति । यद्यपि क्षत्रियस्यैव राज्यपरिपालनं धर्मः; तथाऽप्युल्लङ्घितमर्यादौ ब्राह्मणवैश्यावपि राज्यं कुर्वाणौ दृश्येते । अतस्तावपि राजशब्दवाच्यौ; शब्दवाच्यतायां प्रवृत्तिनिमित्तसद्भावमात्रस्यापेक्षितत्वादिति भावः । शास्त्रसहितेति । शास्त्रसहितानामार्याणां प्रसिद्ध्येत्यर्थः । गावोऽनुधावन्ति अनुकुर्वन्ति चतुष्पात्त्वेन । शुक्लादिशब्देभ्य इति । जडादिशब्दानामुपलक्षणमेतत् । शुक्लादिशब्देभ्यो हि भावार्थमात्रे घ्यञ्मिनिचौ प्रत्ययौ विहितौ । तत्र शुक्लस्य भावः शौक्ल्यं शुक्लिमेत्याद्युदाहरणम् । उदाहृतसूत्रे जाड्यादिगुणवचनेभ्यो ब्राह्मणादिभ्यश्च भावकर्मणोरर्थयोः घ्यञ्प्रत्ययमात्रं विधीयते जाड्यं मौढ्यमित्यादि तदुदाहरणम् ॥

अनादिवृद्धव्यवहाररूढत्वादिति ॥ ननु—तथात्वेऽपि स्वरवर्णादिभ्रंशे प्रत्यवायमनुसंधानानामार्याणां प्रसिद्धिराप्तिमूलत्वेन बलवती, म्लेच्छानां तु गवादिविषये गवादिशब्दमपभ्रंशं प्रयुञ्जानानां प्रसिद्धिरनाप्तिमूलत्वेन

कल्पतरुपरिमलः ।

दुर्बला, अतः स्वरूपतस्तावन्न विशेषोऽस्तीत्येतदयुक्तम्, राजशब्दे त्वार्यप्रसिद्धेर्नास्ति वेदानुग्रह इत्येतदप्ययुक्तम्, “नोमोऽन्माकं ब्राह्मणानां राजा सोम ओषधीनां राजा तौ वा एतौ देवतानां यदग्नीपोमो” “इन्द्रो राजा जगत-
श्वर्षणीनां” इत्यादिवेदानुग्रहसत्त्वात्, तदभावेऽपि स्वतः एवार्थप्रसिद्धेर्वलवत्त्वविशेषमद्वावाच । विशेषमाहेत्यप्ययुक्तम्,
स्मृत्यनुग्रहस्य वक्ष्यमाणरीत्योभयत्राप्यविशेषात् । स्मृत्यनुग्रहीतो म्लेच्छप्रयोग आर्यप्रयोगाद्वलीयानित्यप्ययुक्तम्; राज्य-
शब्दे गुणवचनादिसूत्रविधीयमानपञ्चप्रत्ययप्रकृतिभूतस्य ब्राह्मणादिगणपठितस्य राजशब्दस्य क्षत्रियार्थनाया इव
पालकार्थताया अप्युपपन्नतया स्मृतेरुभयसाधारण्यात् । न हि विधीयमानप्रत्ययार्थादन्यदेव प्रकृत्यर्थप्रवृत्तिनिमित्त
ग्राह्यमिति नियमोऽस्ति । काठकशब्दे कठप्रोक्तशाखाध्यायिनामात्राय इत्यर्थे गोत्रचरणादिसूत्रविधीयमानप्रत्ययार्थस्य
कठप्रोक्तान्नयस्य कठप्रोक्तशाखाध्यायिवाचककठशब्दरूपप्रकृत्यर्थप्रवृत्तिनिमित्तान्तर्भावदर्शनात्, घटस्य शौक्यमित्यत्र
वर्णद्वयादिसूत्रविधीयमानस्य ष्यञ्प्रत्ययार्थस्य शुक्लगुणस्यैव शुक्लगुणविशिष्टद्रव्यविषयशुक्लशब्दरूपप्रकृत्यर्थप्रवृत्तिनिमित्तल-
दर्शनात् । किञ्च ब्राह्मणादिगणपठितस्य राजशब्दस्य पालकार्थत्वमेव ग्राह्यम्, अन्यथा “यौवराज्येन सयोकुमैच्छत्
प्रीत्या महीपति” इत्यादिप्रयोगेषु ष्यञ्प्रत्ययो न स्यात् । तत्र राजशब्दस्य क्षत्रियार्थत्वे युवत्वरजल्लयो प्रागेव
सिद्धतया सयोकुमिष्यमाणस्यालम्भात् । न च—तत्र मा भूत् ष्यञ्प्रत्ययः “पत्यन्तपुरोहितादिभ्यो यणि”ति भावकर्म-
णोरेव विहितो यक्प्रत्ययोऽस्तु, पुरोहितादिगणेऽपि राजशब्दस्य पाठादिति—वाच्यम्, तत्र राजासे इत्येतद-
समासगतस्य राजशब्दस्य पाठेन ततो युवराजशब्दाद्यगप्राप्त्या ष्यञ् एवान्वेषणीयत्वात्, ब्राह्मणादिगणपठितस्येव तस्यापि
पालकार्थत्वोपपत्तेश्च, जनपदविशेषवाचिनो विदेहपञ्चालादिशब्दात् तस्य राजेत्यर्थे अपत्यार्थप्रत्ययातिदेशके “तस्य राजन्यप-
त्यवदिति”ति वार्तिके राजशब्दस्य पालकार्थतायाः सप्रतिपन्नत्वाच्च । विदेहानां राजा वैदेहः पञ्चालानां राजा पाञ्चाल इत्यादि
हि तदुदाहरणम् । एवं राजपदस्य पालकार्थत्वाध्यवसाये सति यत्कर्मधारय इति ब्राह्मणकुमारयोरिति चानुक्तौ राजेति
पूर्वपदं ब्राह्मणकुमारयोरुत्तरपदयोरन्यतरस्या प्रकृतिस्त्रो भवति पूर्वपदप्रकृतिस्त्रविधायकस्य “राजा चे”ति सूत्रस्योदाहरणं
राजब्राह्मण इति तदपि राजलब्राह्मणल्योर्गुणपत्सामानाधिकरण्यादाजस्य लभते । ननु—मा भूद् राज्यशब्दव्युत्पादक-
स्मृत्या म्लेच्छप्रसिद्धेरनुग्रहः, “राजश्चशुराद्यदि”ति स्मृत्या राजशब्दादपत्यार्थे यत्प्रत्ययविधानार्थं तु स्यात्, क्षत्रियापत्य
इव जनपदपालकब्राह्मणाद्यपत्ये राजन्यशब्दप्रयोगाभावेन तत्र प्रकृतिभूतस्य राजपदस्य क्षत्रियार्थताया एव ग्राह्यत्वादिति—
चेत्, किं ततः ? एवमार्थप्रसिद्धेरपि पाणिनिस्मृत्यनुग्रहोऽस्तीति राजसूयवाक्ये क्षत्रियग्रहे नैव किञ्चिद्विनिगमकं
लब्धम् । एतेन—स्मृतिशब्देन आर्य धर्मशास्त्रादिकमनुग्रहकत्वेन विवक्षितम् । गौतमीये हि धर्मशास्त्रे द्विजातीनामध्यय-
नमिज्या दानमिति त्रैवर्णिकानां साधारणधर्मोक्त्यनन्तरं ब्राह्मणस्याधिकाः प्रवचनयाजनप्रतिग्रहा इत्यादिना ब्राह्मणवैशेषिक-
धर्मानुक्त्वा क्षत्रियवैशेषिकधर्मोक्तिप्रस्तावे राज्ञोऽधिकं रक्षणं सर्वभूतानामिति राजशब्दः प्रयुक्तः । न च तस्य पालकार्थ-
ग्रहणं युक्तम्, प्रकरणानुरोधात्, पालकमेवोद्दिश्य पालनविधानायोगाच्च । न हि यः पालक तेन पालनं कर्तव्यमित्यन्वैति,
एव धर्मशास्त्रान्तरमप्युदाहर्तव्यम् । स्मृतिग्रहणमत्र श्रुतेरप्युपलक्षणम् । अस्ति हि म्लेच्छप्रसिद्धेरनुग्रहादिका “राजानम-
भिषेचयेत् तिष्ठेन श्रवणेन वेति” श्रुतिः । अत्र राज्ञः सतोऽभिषेको विधीयते । न च क्षत्रियत्वमिव पालकत्वं प्राक्
सिद्धमस्ति; अभिषिक्तस्य स्मृतिषु पालनविधानात् । न च यूपं तक्षतीत्यत्र तक्षणेन यूपं कुर्यादिति वद्, अभिषेकेण राजानं
कुर्यादिति क्लृप्त्योजनं न्याय्यम्, यूपशब्दार्थस्यैव राजशब्दार्थस्य प्राक्सिद्धस्यासत्त्वाभावाद्, म्लेच्छप्रयोगप्रसिद्धस्य क्षत्रि-
यस्य सत्त्वादिति—निरस्तम् । एवमपि विनिगमनाविरहदूषणानतिलङ्घनाद्, आर्यप्रसिद्धेरपि श्रुत्यनुग्रहस्य दर्शितत्वात्,
“नगरस्थो वनस्थो वा त्वं नो राजा जनेश्वर । विविके देवराजानमिदं वचनमब्रवीत्” ॥ इत्यादिस्मृत्यनुग्रहस्यापि सत्त्वात् ।
“राज्यायैव तेऽभिषिच्यन्ते तेनैतान् राजेत्याचक्षत” इति श्रुतौ “रज्जनात् खलु राजत्वं प्रजानां पालनादपी”ति
भारतवचने च पालकत्वं राजशब्दार्थ इति साक्षादेव प्रतिपादनाच्च । एतेनैव—क्षत्रियवाचिनो राजपदस्य पालकत्व-
सादृश्याद् आर्याणां जनपदपरिपालके ब्राह्मणादौ प्रयोग इत्येतदर्थकाग्रिमग्रन्थस्याप्ययुक्तत्वं—व्याख्यातम्; पाल-
कवाचिन एव पालकत्वयोग्यक्षत्रिये गौणतेति वैपरीत्यस्यापि वक्तुं शक्यत्वात्, तस्मात्सर्वोऽयमनुपपन्न सिद्धान्तग्रन्थ
इति—चेत्, उच्यते; विनिगमनाविरहादर्थद्वयसत्त्वेऽपि राजसूयवाक्ये क्षत्रिय एवार्थो ग्राह्यः । सप्रतियोगिकौपाधि-
कधर्मरूपपालकत्वापेक्षया निष्प्रतियोगिकाखण्डरूपधर्मक्षत्रियजातेर्लघुत्वेन असति बाधके लघुप्रवृत्तिनिमित्तकार्थग्रहणौ-
च्यत्वात् । न च—अवेष्टिवाक्यगतत्रैवर्णिकप्राप्तियोतकयदिशब्दस्वारस्याद् गुरोरप्यर्थस्य ग्रहणं स्यादिति—वाच्यम्,
योतकनिपातस्वारस्यानुरोधेन वाचकानां स्वारस्यहानायोगात् । यस्तुतस्तु—श्रुतिस्मृतिप्रयोगवैयाकरणव्यवहारानामु-
भयत्र साम्येऽपि क्षत्रियेष्वेव शक्तिः; तेषु क्षत्रियत्वजातेरेव पालकेष्वनुगताऽनतिप्रसक्तशक्यतावच्छेदकरूपाभावात् ।
तथा हि—न पालनमात्रं निमित्तम् सर्वसाधारण्यप्रज्ञात्; अस्ति हि सर्वेषामपि पुत्रदारधनादिविषयमन्ततः स्वश-

भामती ।

योगयोः । वैदिकाद्वाक्यशेषानु विशेषस्तत्र दर्शितः ॥ तदिह राजशब्दस्य कर्मयोगाद्वा कर्तरि प्रयोगः, कर्तृप्रयोगाद्वा कर्मणीति विशेषे वैदिकवाक्यशेषवदभियुक्ततरस्यात्रभवतः पाणिनेः स्मृतेर्निर्णयते प्रसिद्धिरान्ध्राणामनादिरादिमती चार्याणां प्रसिद्धिर्गौगाव्यादिशब्दवत् । न च संभावितादिमद्भावा प्रसिद्धिः पाणिनिस्मृतिमपोद्यानादिप्रसिद्धिमादिमती कर्तुमुत्सहते; गाव्यादिशब्दप्रसिद्धेरनादित्वेन गवादिपदप्रसिद्धेरप्यादिमत्वोपपत्तेः । तस्मात्पाणिनीयस्मृत्यनुमतान्ध्र-प्रसिद्धिबलीयस्त्वेन क्षत्रियत्वजातौ राजशब्दे मुख्ये तत्कर्तर्यतज्जातौ राजशब्दो गौण इति क्षत्रियस्यैवाधिकाराद्वाज-सूये तत्प्रकरणमपोद्यावेष्टेः स्वरूपः । अन्वयानुरोधी यदिशब्दो न त्वपूर्वविधौ सति तमन्यथयितुमर्हति । अत एवाहुः—‘यदिशब्दपरित्यागो रुच्यध्याहारकल्पना’ इति । इयं च राजसूयादधिकारान्तरं “एतयान्नाद्यकाम याजयेदिति”ति

वेदान्तकल्पतरुः ।

षोऽस्ति, यवादिशब्देषु तु वैदिकवाक्यशेषानुगृहीतार्यप्रसिद्धेर्बलवत्त्वमुक्तं, राजशब्दे त्वार्यप्रसिद्धेर्नास्ति वेदानुग्रह इति द्वयोः प्रसिद्धोरविशेष इत्यर्थः । एवमविशेषमुक्त्वा म्लेच्छप्रसिद्धे राजशब्दविषये विशेषमाह—वैदिकवाक्यशेष-यदिति । प्रयोगो हि नानादेशेषु नानापुरुषैर्विरच्यते इति सभवद्विह्वलः । स्मृतिस्तु शिष्टपरिगृहीता व्यवस्थिता । ततश्च तदनुगृहीतम्लेच्छप्रयोग आर्यप्रयोगाद् बलीयानित्यर्थः । उक्तं हि—“आचारयोर्विरोधेन सदेहे सति निर्णयः । सनिबन्धनया स्मृत्या बलीयस्त्वादवाप्यते” इति । अनादिरिति । मुख्येत्यर्थः । गौगाव्यादीति । गावीशब्दो ह्यशक्त्या प्रयुक्तो न गोशब्दस्य गौणत्वमापादयति, एवमिदमपीत्यर्थः । तत्किं राज्यकर्तरि राजशब्दप्रयोगः सर्वथा त्याज्यः । नेत्याह—तस्मादिति । तदेवं यथा क्षत्रियकर्तृके राजसूये ब्राह्मणादेरनधिकारादवेष्टेः प्रकरणादुत्कर्षः, एवं मनश्चिदादी-नामपि क्रियाप्रकरणाद्विज्ञादिभिरुत्कर्ष इत्याह—क्षत्रियस्यैवाधिकारादिति । ननु ब्राह्मणादिवाक्यानामप्राप्तब्रा-ह्मणादिप्रापकत्वे यदिशब्दविरोध उक्त इति, तत्राह—अन्वयानुरोधीति । अन्वयः प्राप्तिः । यदिशब्दो हि निपातः । निपातात्श्रोतसर्गतः प्राप्तिमपेक्षन्ते । अप्राप्ते चार्थे वाक्यादभ्यमानं यदिशब्दो भङ्गनीय इत्यर्थः । तदाहुः भट्टाचार्याः—“यदिशब्दपरित्यागो रुच्यध्याहारकल्पना । व्यवधानेन संबन्धो हेतुहेतुमतोश्च लिङ्” इति शेषः । यदि रोचयेत फलं मे स्यादिति, तर्हि “ब्राह्मणो यजेते”ति रुच्यध्याहारकल्पनान्न विधिलक्ष्यतिरित्यर्थः । व्यवधानेन संबन्ध इति । यदि बार्हस्पत्यं मध्ये निधायानुति हुत्वाऽभिचारयेदभिचारयितुमिच्छेदिति कामप्रवेदने लिङ् । अर्थात्तु विधिः । एकस्मिन् वाक्ये विधिद्वयायोगात्, तर्हि ब्राह्मणो यजेतेति विधिरेवेत्यर्थः । हेतुहेतुमतोरिति । यदि ब्राह्मणयजनमाहुत्यभिचारणे हेतुस्त-दाऽऽहुत्यभिचारणमेवं कर्तव्यमित्यर्थः । अत्रैको लिङ् हेतुमत्त्वे अपरो विधौ । तत्राप्येकस्य विधिरथादपरस्य श्रौत इति । नन्विदमधिकरणमनारम्भणीयम्; फलाभावात्, अवेष्टिं प्रकृत्यैतयाऽन्नाद्यकाम याजयेदिति पृथगधिकारश्रवणात्, त्रयाणां वर्णानामवेष्टावधिकारसिद्धौ यदि ब्राह्मण इत्यादेर्निमित्तार्थताया दुर्वारत्वात्, अत आह—इयं चेति । ननु “राजा राजसूयेन स्वाराज्यकामो यजेते”ति वाक्ये राजपदं कर्तृसमर्पकम्; स्वाराज्यकामस्योद्देश्यत्वेन तद्व्यवर्तकत्वे वाक्यभेद-

कल्पतरुपरिमलः ।

रीरविषयं वा पालनम् । नापि जनपदपरिपालनं निमित्तम्, राज्ञा नियुक्ते तत्तत्पदाधिकारिणि स्वल्पि तस्मिन् राजपदाप्र-योगात् । नापि स्वतन्त्रपालनं निमित्तम्; सम्राजा नृपतिना देशविशेषे राजभावेनाभिषिक्ते तदभावात् । किञ्च विनापि पालकत्वं श्रेष्ठ्यमात्रेण राजपदप्रयोगो मृगराजः पक्षिराजो वृक्षराजश्चेतीत्यादिव्यवहारे दृश्यते । तस्य “राजदन्तादिषु पर”-मित्युपसर्जनपरनिपातविधायकपाणिनिस्मृत्यनुग्रहोऽप्यस्ति । तस्मादनुगताऽनतिप्रसक्तजातिनिमित्तकः क्षत्रियार्थ एव राज-शब्दः । क्षत्रियेषु प्रायेण पालकत्वस्य तत्कृतस्य श्रेष्ठ्यस्य च सद्भावात्कचित् पालके केनचित्केनचिद्गुणेन श्रेष्ठ्ये च तस्य निरूढा लक्षणेत्येव युक्तम् । इत्थं राजशब्दस्यानेकार्थत्वेऽपि राजसूयवाक्ये लाघवात् क्षत्रियार्थो ग्राह्य इति व्यवस्थापनं वस्तुतस्तस्य क्षत्रियार्थत्वमेवेति व्यवस्थापनं च तस्य क्षत्रियार्थत्वसद्भावाधीनम्, तत्तु स्मृत्याद्यनुगृहीतम्लेच्छप्रसिद्धिप्रसाद-लभ्यमिति तदुक्तिः । एवं च स्वरूपतस्तावन्न विशेषोऽस्तीत्यस्य राजशब्दगोचरयोरार्यम्लेच्छप्रयोगयोर्गौगावीशब्दप्रयोगयोरिव स्वरूपतो वर्णविकाररूपः श्रुतिस्मृत्यनुग्रहसदसद्भावकृतो वा विशेषो नास्तीत्यर्थः । एवमिह म्लेच्छप्रसिद्धेरपशालादिमू-लकदौर्बल्यशङ्का निरस्ता । तदनन्तरवाक्येन यववराहादिशब्देभ्यार्यप्रसिद्धेरेव वाक्यशेषानुग्रहः । अतस्तत्र तदादर इति प्रकृताद्वैषम्यमुक्तम् । नास्ति वेदानुग्रह इत्यनेन वाक्यशेषानुग्रहो नास्तीत्युक्तम् । यदि राजसूयवाक्यशेषानुग्रहः स्यादा-र्यप्रसिद्धेः, तदा तद्वाक्यगत राजशब्दस्य वक्ष्यमाणरीत्या प्रवृत्तिनिमित्तगौरवं गौणवृत्त्यापत्तिं चाविगणय्य पालक एवार्थो ग्राह्यः स्यात्; “गौण्या लक्षणया वापि वाक्यशेषेण वा पुनः । वेदो यमाश्रयत्यर्थं को नु तं प्रतिकूलयेत्” इति न्यायात् । अतो वाक्यशेषाभाव उक्तः । विशेषमाहेत्यस्य राजसूयवाक्ये राजशब्दस्य क्षत्रियार्थग्रहणे प्रवृत्तिनिमित्तलाघवरूपं मुख्यवृ-त्तिलाभरूपं वा विशेषमाहेत्यर्थः । स तु विशेषः क्षत्रियत्वप्रसिद्धेः स्मृत्यनुग्रहोत्तया राजशब्दस्य क्षत्रिये शक्तिमद्भावव्य-

विधित्वं शब्दस्य प्रयोजनं लक्ष्यते, न शुद्धकर्माङ्गविधित्वम् । तत्र हि —‘विद्यया तदारोहन्ति यत्र कामाः परागताः । न तत्र दक्षिणा यन्ति नाविद्वांसस्तपस्विनः’ इत्यनेन श्लोकेन केवलं कर्म निन्दन्विद्यां च प्रशंसन्निदं गमयति । तथा पुरस्तादपि ‘यदेतन्मण्डलं तपति’ इत्यस्मिन्ब्राह्मणे विद्याप्रधानत्वमेव लक्ष्यते, ‘सोऽमृतो भवति मृत्युर्ह्यस्यात्मा भवति’ इति विद्याफलेनैवोपसंहाराच्च कर्मप्रधानता । तत्सामान्यादिहापि तथात्वम् । भूयांसस्त्वश्यवयवाः संपादयितव्या विद्या-यामित्येतस्मात्कारणादग्निनाऽनुबध्यते विद्या, न कर्माङ्गत्वात् । तस्मान्मनश्चिदादीनां केवलविद्यात्मकत्वसिद्धिः ॥ ५२ ॥ इत्येकोनविंशं लिङ्गभूयस्त्वाधिकरणम् ॥

भामती ।

नास्तीति कृत्वाचिन्ता । एतास्मिन्स्त्वधिकारेऽन्नाद्यकामस्य त्रैवर्णिकस्य संभवात्प्राप्तेर्निमित्तार्थता ब्राह्मणादिश्रवणस्य दुर्वारेवेति ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ इत्येकोनविंशं लिङ्गभूयस्त्वाधिकरणम् ॥

वेदान्तकल्पतरुः ।

प्रमज्ञात्, तथा च प्रकृतयागमात्रे राजविधेरन्नाद्यकामाधिकारेऽपि राजपदानुवृत्तेर्ब्राह्मणादीनामप्राप्तत्वेन निमित्तार्थत्वा-संभवात्कथं कृत्वाचिन्ताऽऽश्रिता ? न ह्यधिकारवाक्यान्तरगतं राजपदमधिकारवाक्यान्तरे राजानं विधातुं क्षमम् । यद्युच्येत राजसूयमभ्यस्यायास्तावदवेष्टे राजकर्तृत्वं सिद्धम् । एवं सत्येतयेति साङ्गष्टे परामर्शेन फले विधानादधिकारान्तरेऽपि राजकर्तृकेष्टिलाभ इति, तदपि न, उत्पन्नमात्रं हि कर्म फले विधेयं नाङ्गविशिष्टम्; अङ्गविशिष्टस्य फलसंबन्धेऽज्ञाना फलवदङ्गभावाभावप्रसङ्गात् । तस्मात्सूक्तं कृत्वाचिन्तेति । ननु भाष्यकारेरेकादशगतमधिकरणमुदाहृतं, टीकाकृता द्वितीयगतं, तत्र कोऽभिप्रायः । तं वक्ष्यामः । तदर्थमेकादशाधिकरणमनुक्रम्यते । अवेष्टौ चैकतन्त्र्यं स्याद्विज्ञानदर्शनात् । (जै अ. ११ पा. ४ सू. ९) राजसूयेऽवेष्टिरान्नायते—“आग्नेयोऽष्टाकपालो हिरण्यं दक्षिणा बार्हस्पत्यश्चरु शितिपृष्ठो दक्षिणे”ति । तत्राग्नेयादिहविःष्वङ्गानां तन्त्रेण प्रयोग उतावृत्त्येति संशयः । तत्र बार्हस्पत्यं मध्ये निधायेति लिङ्गदर्शनात् प्रयोगभेदे च मध्ये निधानासंभवादेतयाऽन्नाद्यकाममित्येकवचनाचैकतन्त्र्यमेकस्मिन् प्रयोगेऽज्ञाना तन्त्रेण भावः सकृदनुष्ठानमिति पूर्वपक्षं कृत्वा राद्धान्तितम्—अन्नाद्यकामप्रयोगेऽवेष्टेरिदं, लिङ्गदर्शनादिति न कल्पार्थप्रयोगे, तस्य तु दक्षिणाभेदाद्भेद इत्यङ्गावृत्तिरेव । तत्र कल्पार्थायामवेष्टौ इदं लिङ्गदर्शनादिकमित्याशङ्कानिरासार्थं कल्पार्थायामिति चेदिति सूत्रम् । काम्याया “यदि ब्राह्मण” इत्यादिना वर्णमात्रसंयोगात्, तस्या च मध्यनिधानादिप्रतीतेर्न राजमात्रकर्तृकत्वार्थेऽपि तत्प्राप्तिः

कल्पतरुपरिमलः ।

वस्थापनद्वारा सूचितः । तद्व्यावर्तकत्वे वाक्यभेदप्रसङ्गादिति । विशिष्टोद्देशप्रयुक्तवाक्यभेदप्रसङ्गादित्यर्थः । ननु—राजपदस्य कर्तृसमर्पकत्वेऽपि वाक्यभेदस्तुल्य, उत्पत्तिवाक्यविहितान् यागाननूयैकेन फलसंबन्धस्य कर्तृसंबन्धस्य च विधानायोगादिति—चेत्; स्यादेव वाक्यभेदः, यदि कर्तृवत्फलमपि विधेयं स्यात्, न त्वेवम्, तस्य कालवदनुपादेयत्वात् । अतः फलमनूय यागा विधेया इति तदङ्गाख्यातोपात्तसंख्यावच्छेदकर्तृविशेषरूपतया राजैव विशिष्टविधिना विधेयो न फलमिति न वाक्यभेदप्रसङ्गः । न ह्यधिकारवाक्यान्तरगतमिति । तदस्यवाक्यविहितमङ्गम् अवेष्टिप्रयोगद्वयसाधारणं स्याद्, राजा तु स्वाराज्याधिकारवाक्यश्रुत इति स्वाराज्यफलार्थायमेवावेष्टावङ्गं स्याद्, न त्वन्नाद्यफलार्थायामपीत्यर्थः । तथाप्येतयेति प्रकृतपरामर्शं सर्वनामपदं यावद्विशिष्टावेष्टिं प्रकृता, तावद्विशिष्टां तां परामृशेद्, अतोऽधिकारान्तरेऽपि स्वाराज्यकामकर्तृका स्यादिति मन्दशङ्कामुद्भाव्य निराकरोति—यद्युच्येतेति । मध्ये निधानासंभवादिति । मध्यदेशनिधानं हविषां यौगपद्ये एव संभवतीति भावः । ननु यत्रान्तरवेष्टौ सिद्धान्तितानां तन्त्रभेदः समर्थनीयः, न तत्र लिङ्गदर्शनमेकवचनं चास्ति, यत्रास्ति बहिरवेष्टौ न तत्र तन्त्रभेदः सिद्धाधयिषित इति कथं लिङ्गदर्शनैकवचनाभ्यां पूर्वपक्षः ? इत्थम्; उक्तहेतुभ्यां बहिरवेष्टौ तावदैकतन्त्र्यं निर्विवादम् । अतस्तत्र दक्षिणाशब्दो दक्षिणावयवपर इति मिलितैव दक्षिणा वाच्या; अन्यथा तत्र तन्त्रभेदप्रसङ्गात् । तथा चान्तरवेष्टावपि स दक्षिणाशब्दो दक्षिणावयवपरः स्यादिति दक्षिणाभेदाभेदादैकतन्त्र्यमिति । कथं तर्हि सिद्धान्तः ? इत्थम्; वर्णत्रयसंयुक्तो बहिरवेष्टिप्रयोगस्तावद्वाजमात्रकर्तृकादन्तरवेष्टिप्रयोगाद्भिन्नः । तथा च तत्रागत्या दक्षिणाशब्दो दक्षिणावयवलक्षको जात इति प्रयोगान्तरे दक्षिणावाक्यान्वयेऽपि स लक्षको वक्तव्य इत्यत्र न मानमस्ति, ऐन्द्रमन्त्रस्याभ्युपस्थाने लक्षकस्यैन्द्रेऽपि कर्मणि विनियोगवशात् प्रयुज्यमानस्यैव मुख्यार्थतोपपत्तेः । अतो दक्षिणाभेदादन्तरवेष्टौ तन्त्रभेद इति इत्थं पूर्वपक्षसिद्धान्तप्रकारः सूत्रकृता कल्पार्थायामिति चेदिति सूत्रेणोद्घाटितः । तत्र कल्पार्थत्वं कल्पन्तर्भावमात्रं विवक्षितमिति न प्राधान्यविरोधः । न राजमात्रकर्तृकेति । राजमात्रकर्तृकत्वेन वर्णत्रयसंयोगाभावादन्तरवेष्टौ न मध्यनिधानादिप्राप्तिरित्यर्थः । ततश्चैकतन्त्र्यहेतुभावेन दक्षिणाशब्दस्य दक्षि-

(३० अधिकरणम्) एक आत्मनः शरीरे भावात् ॥ ५३ ॥

इह देहव्यतिरिक्तस्यात्मनः सद्भावः समर्थ्यते बन्धमोक्षाधिकारसिद्धये, न ह्यसति देहव्यतिरिक्ते^१ आत्मनि परलोकफलाश्चोदना उपपद्येरन्, कस्य वा ब्रह्मात्मत्वमुपदिश्येत ? ननु शास्त्रप्रमुख

भामती ।

एक आत्मनः शरीरे भावात् ॥ ५३ ॥ अधिकरणतात्पर्यमाह—इहेति । समर्थनप्रयोजनमाह—बन्धमोक्षेति । असमर्थने बन्धमोक्षाधिकाराभावमाह—न ह्यसतीति । अधस्तनतन्त्रोक्तेन पौनरुक्त्य चोदयति—नन्विति ।

वेदान्तकल्पतरुः ।

रित्यर्थः । तत्र वर्णसंयोगादिहेतोः क्लृप्तेष्वपि गतत्वेन विरुद्धत्वमाशङ्क्य तत्परिहारार्थं द्वितीयाधिकरणानुक्रमणमिति । एकप्रयोगत्वं लिङ्गस्य क्लृप्तेष्वप्यसम्भवं काम्येष्टौ च सम्भवं वदता तेन सूत्रेण काम्येष्टेः क्लृप्तेष्वैवैलक्ष्यसूचनद्वारेणार्थात् प्रकरणोत्कर्षोऽपि गमित इति भाष्यकारस्यैतत्सूत्रोदाहरणं नासङ्गतम् ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥

पुरुषायुषस्याहानि षट्त्रिंशत्सहस्राणि तैरवच्छिन्ना मनोवृत्तयः प्रत्यहोरात्रमेकैका भूत्वा षट्त्रिंशत्सहस्रा भवन्ति । ता एतावत्सख्याकेष्टका ममाऽभित्वेन सम्पाद्यन्ते षट्त्रिंशत् सहस्राणीत्यादिना मन एवात्मनः सबन्धिभूतानमीनकार्यान्वर्णव्यत्ययेनार्च्योन्पूज्यानपश्यदित्यर्थः । मनसा चीयन्त इति मनश्चितः सुखादिप्रत्ययरूपा । एवं वागादिवृत्तयो वागादिभिश्चीयमानत्वाद्वागादिवितः । प्राणशब्देन प्राणमुक्तमिन्द्रियाधिकारात् । कर्मशब्देन वागतिरिक्तकर्मैन्द्रियाणि । प्रतीन्द्रियवृत्तयैकैकमभिचयनं सम्पाद्यम् । अत एव भाष्यं पृथगमीनिति । तेषामेवामीनामेव सा कृतिः सङ्कल्पमात्रमित्यर्थः । ग्रहणासादनेत्यादि भाष्यम् ॥ तत्र ग्रहणं सोमस्य पात्रे उपादानम् । आसादनं स्थापनम् । हवनानन्तरं हुतशेषोपादानमाहरणम् । पश्चादल्लिजा भक्षणार्थमन्योन्यमनुज्ञाकरणमुपह्वानम् । ते अग्नयो मनसैव आधीयन्त आहिता । अचीयन्त चिताः । एष्वग्निषु ग्रहा अगृह्यन्त गृहीताः । अस्तुवत स्तोत्र कृतवन्त उद्गातारः । अशंसन् शंसनं कृतवन्तो होतार । किं बहुना ? यत्किंचिद्यज्ञे कर्म क्रियते आरादुपकारकं, यच्च यज्ञीयं यज्ञनिष्पत्त्यर्थत्वेन यज्ञार्हं सनिपत्योपकारकमित्यर्थः । तन्मनसैवाक्रियत कृतमित्यर्थः । योऽभिश्चितः सोऽयमेव लोक इति चित्तेऽग्नौ पृथिवीदृष्टिविधीयते ॥ इत्येकोनत्रिंशं लिङ्गभूयस्त्वाधिकरणम् ॥

एक आत्मनः शरीरे भावात् ॥ ५३ ॥ प्रमाणलक्षणोपयोगितयेति । “यज्ञायुधी यजमानः स्वर्गं लोकं कल्पतरुपरिमलः ।

णावयवे लक्षणाया अकल्पनीयतया दक्षिणामेदात्तन्त्रभेद इति तात्पर्यम् । विरुद्धत्वमाशङ्कयेति । अत्र नित्यः शब्दः कृतकत्वादितिवत् पक्षे साध्यसाधकत्वेन निर्दिष्टस्य हेतोः साध्याभावसाधकत्वरूपं विरुद्धहेत्वाभासत्वं नोच्यते, अन्तरिष्टौ मध्यनिधानप्राप्त्यभावादिद्वारा तन्त्रभेदसाधकत्वेनाभिमतस्य वर्णत्रयसंयोगाभावस्यैकतन्त्रसाधकत्वाभावात्, किं तु बहिरिष्ट्या य एकतन्त्रसाधकत्वेनाभिमतो वर्णत्रयसंयोगः, तस्यान्तरिष्टौ सत्त्वेन तस्या साध्याभावरूपैकतन्त्रसाध्यापत्तिरूपं विरुद्धत्वमुच्यते ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥

तेऽग्नयो मनसैवाधीयन्त । यद्यपि मनश्चिदादीनामग्न्याधानस्थण्डिलरूपेणोपास्यानामग्नीनामाधानं नास्ति, किं तु तेषु निधेयस्याहवनीयस्य, तथाप्यभेदोपचारादाहवनीयस्याधान तेषामाधारत्वेनोपचरितम् । एष्वग्निषु ग्रहा अगृह्यन्तेति । एष्वग्निषु सत्स्वित्यर्थः । एवं ग्रहग्रहणोक्ते यज्ञनिष्पत्त्यर्थं कृत्स्नस्य सन्निपत्योपकारकस्य मानसस्योक्तेश्च तन्निर्वर्त्यो मानसः क्रतुरपि विवक्षित इति द्रष्टव्यम् । न च—एवं सति मनश्चिदादीना भाष्योक्तं स्वातन्त्र्यं विरुध्येतेति—शङ्कनीयम्, क्रियानुप्रवेशाभावमात्रस्य स्वातन्त्र्योक्त्या विवक्षितत्वात् । अथाप्यग्निमाधिकरणसगतिभाष्ये मनश्चिदादीनां पुरुषार्थत्वमुक्तं कथमुपपादनीयमिति चेत्, इत्थम् इष्टकचितोऽग्निरुत्तरवेदिवत्केवलकलर्थो न भवति, किं तु पुरुषार्थोऽपि, पशुकामश्चिन्वीतेत्यपि श्रवणात्, अभागिप्रतिषेधवार्तिके तस्य वाक्यस्योदाहृतत्वात् । तथा च तेषामेकैक एव तावान् यावानसौ पूर्वं इति विद्यामयाग्निषु क्रियामयाग्निकार्यातिदेशस्याग्निधारणरूपतत्कार्यविषयत्वस्यासम्भवात् पशुरूपफलविषयतैव सिध्यति क्रियामयाग्निर्यावत् पशुसाधकत्वावत्पशुसाधक एकोऽग्निरिति यावत्तावच्छब्दाज्ज्ञस्याच्च । ग्रहणादिभिः सन्निपत्योपकारकैः स्तोत्रशस्त्रा-

१ ‘रिक्तात्मनि’ इति ज. पाठः । २ तत्र सूत्राणि ९—लिङ्गभूयस्त्वात्तद्धि बलीयस्तदपि ४४ पूर्वविकल्पः प्रकरणात् स्यात् क्रिया मानसवत् ४५ अतिदेशाच्च ४६ विद्यैव तु निर्धारणात् ४७ दर्शनाच्च ४८ श्रुत्यादिबलीयस्त्वाच्च न बाधः ४९ अनुबन्धादिभ्यः प्रज्ञान्तरपृथक्त्ववदृष्टश्च तदुक्तम् ५० न सामान्यादप्युपलब्धेर्मृत्युवन्न हि लोकापत्तिः ५१ परेण च शब्दस्य ताद्विध्यं भूयस्त्वात्तनुबन्धः ५२ ॥

ब्र० भा० १०७

एव प्रथमे पादे शास्त्रफलोपभोगयोग्यस्य देहव्यतिरिक्तस्यात्मनोऽस्तित्वमुक्तम् । सत्यमुक्तं भाष्यकृता, न तु तत्रात्मास्तित्वे सूत्रमस्ति, इह तु स्वयमेव सूत्रकृता तदस्तित्वमाशेषपुरःसरं प्रतिष्ठापितम् । इत एव चाकृष्याऽऽचार्येण शबरस्वामिना प्रमाणलक्षणे वर्णितम् । अत एव च भगवतोपवर्षेण प्रथमे तत्र आत्मास्तित्वाभिधानप्रसक्तौ शारीरके वक्ष्याम इत्युद्धारः कृतः । इह चेदं चोदनालक्षणेष्वात्मनेषु विचार्यमाणेष्व्वात्मास्तित्वं विचार्यते, कृत्स्नशास्त्रशपत्वप्रदर्शनाय । अपि च पूर्वस्मिन्नधिकरणे प्रकरणोत्कर्षाभ्युपगमेन मनश्चिदादीनां पुरुषार्थत्वं वर्णितम्, कोऽसौ पुरुषः ? यदर्थं एते मनश्चिदादय इत्यस्यां प्रसक्ताविदं देहव्यतिरिक्तस्यात्मनोऽस्तित्वमुच्यते । तदस्तित्वाशेषार्थं चेदमादिमं सूत्रम् । आशेषपूर्विका हि परिहारोक्तिर्विवक्षितेऽर्थे स्थूणानि-
खननन्यायेन दृढां बुद्धिमुत्पादयति ॥ अत्रैके देहमात्रात्मदर्शिनो लोकायतिका देहव्यतिरिक्त-
भामती ।

परिहरति—उक्तं भाष्यकृतेति । न सूत्रकारेण तत्रोक्तं येन पुनरुक्तं भवेदपि तु भाष्यकृता, अत्रत्यस्यैवार्थस्यापकर्ष-
प्रमाणलक्षणेपयोगितया तत्र कृतं इति । यत इह सूत्रकृद्वक्ष्यत्यत एव भगवतोपवर्षेणोद्धारोऽपकर्षस्य कृतः । विचारस्यास्य पूर्वोत्तरतन्त्रशेषत्वमाह—इह चेति । पूर्वाधिकरणसंगतिमाह—अपि चेति । नन्वात्मास्तित्वोपपत्तय एवात्रोच्यन्तां, किं तदाक्षेपेणेत्यत आह—आशेषपूर्विका हीति । आशेषमाह—अत्रैके देहमात्रात्मदर्शिन इति । यद्यपि समस्तव्यस्तेषु पृथिव्यस्तेजोवायुषु न चैतन्यं दृष्टम्; तथापि कायाकारपरिणतेषु भविष्यति । न हि किंवादयः समस्तः
वेदान्तकल्पतरुः ।

यातीति वाक्यस्य देहातिरिक्तात्माभावादप्रामाण्यप्राप्तौ तत्परिहारेण प्रथमाध्यायोपयोगितयेत्यर्थः । अत एवेति भाष्य-
गतातःशब्दं पूरयति—यत इहेति । वक्ष्यतीति भविष्यत्प्रयोगः पूर्वकाण्डापेक्षः । इतः पूर्वकाण्डे नयनमपकर्षस्तस्यो-
द्धारो निवृत्तिः कृतेत्यर्थः । मनश्चिदादीनां पुरुषार्थत्वमनुपपन्नं देहव्यतिरिक्तस्य तत्फलभोक्तृभावादित्याक्षेपलक्षणा पूर्वा-
धिकरणसङ्गतिः । तामाहेत्याह—पूर्वाधिकरणेति । ननु न भूतानामेकैकस्य चैतन्यमुपलभ्यते; घटादेरदर्शनात्, नापि
मिलिताना; वह्नितप्तेऽयसि दृतिवायुसमाध्माते सलिलकणाभ्युक्षिते भूतचतुष्टयमेलनेऽपि चैतन्यानुपलम्भात् । तत्र भूत-
संघाते शरीरे कथं चैतन्यसंभावना ? अतः पूर्वपक्षाभाव इत्याशङ्क्याह—यद्यपि समस्तेति । देहो न चेतनो भूतत्वाद्
घटवदित्यनुमानस्य च प्रत्यक्षबाधं वक्ष्यत्यहमिति चानुभव इत्यादिना । अतश्च बाधितविषये पक्षेतरस्याप्युपाधिला-
देहत्वमुपाधिरुचीयत इत्यर्थः । तथाविधोदाहरणेन प्रतिबन्दीलक्षणेन प्रतिकूलतर्कपराहतिं चानुमानस्य दर्शयति—न
हीति । किण्वं नाम मदिरारम्भकद्रव्यविशेषः । यदि समस्तव्यस्तविकल्पेन देहस्य चैतन्यमपहूयेत, तर्हि मदिराया मद-
करणत्वमपहृतं स्यादित्यर्थः । नन्वहमिति प्रत्यक्षे देहाश्रित आत्मा भासतेऽतः कथं देहोऽचेतन इत्यनुमानस्य बाधस्त-
कल्पतरुपरिमलः ।

दिभिरारादुपकारकैश्च निर्वर्त्यो मानसकमस्तु तदाश्रयत्वेनोपयुज्यते । क्रियामयान्निवद्वियामयाग्रयोऽपि कलाश्रिता एव ।
पशुफलसाधनानीत्येतन्मानफलकलहोपदेशसामर्थ्यात् ज्ञायते । न हि मानसानि ग्रहणादीनि विद्यामयाभ्यङ्गानि; तेषां
तन्निर्वर्तकत्वाभावात् । नापि फलान्तरार्थानि, तेषां फलान्तरोपदेशाभावात् । न च—सार्वत्रिकत्वं सर्वभूतकर्तृत्वं विद्यामया-
ग्निचयनम् विदुषः स्वापकालेऽप्यनुवर्तमानं कथं तदीयविद्यामयक्रलाश्रितं स्याद् ? बहिः प्रयोगवर्तित्वादिति—शङ्कनीयम्;
सर्वाधिकसर्वभूतकर्तृकमपि विद्यामयाग्निचयनमिदानीं मदनुष्ठीयमानक्रलाश्रितमिति भावनया तदाश्रितलोपपत्तेः । न
हि भावनामात्रसाध्यं किं नाम साधयितुमशक्यम् । तस्मात्पशुफलार्थतया पुरुषार्थलोक्तिरप्युपपद्यत इति न किञ्चिदव-
यम् ॥ इत्येकोनविंशं लिङ्गभूयस्त्वाधिकरणम् ॥

एक आत्मनः शरीरे भावात् ॥ ५३ ॥ यज्ञायुधीति । पैतृमेधिके कर्मणि यजमानशरीरे यज्ञपात्राणां सादनं
विधाय पठ्यते “स एष यज्ञायुधी यजमानोऽजसा स्वर्गं लोकं याती”ति । स्फयादीनि यज्ञसाधनानि यज्ञायुधानि “स्फयश्च
कपालानि चाग्निहोत्रहवणी च शूर्पं च कृष्णाजिनं चे”त्याद्यनुक्रम्य “एतानि वै दश यज्ञायुधानी”ति श्रवणात्तत्सादनेन
तद्वान् यजमानः स एष इति निर्दिष्टः प्रत्यक्षदृश्यो देह एव; तस्य तदानीमेव दहनेन भस्मीभवतः स्वर्गगमनं प्रत्यक्षविरु-
द्धम् । न च देहातिरिक्त आत्मा देहाभेदोपचारात् “स एष” इति निर्दिष्ट इति वक्तुं शक्यम्; देहातिरिक्तात्मनि प्रमाणा-
भावात् । अतस्तद्वाक्यं न प्रमाणमिति प्राप्तौ तत्परिहारायात्रस्य एवार्थो भाष्यकृता तत्रापकृष्य वर्णित इत्यर्थः । अय-
मर्थो भट्टपादैरप्युक्तः—इत्याह नास्तिक्यनिराकरणुरात्मास्तिता भाष्यकृदत्र युक्त्या । दृढत्वमेतद्विषयस्तु बोधः
प्रयाति वेदान्तनिषेवणेन ॥ इति । यद्यपीत्यादिग्रन्थस्य घटादिदृष्टान्तेन देहाचैतन्यानुमानप्रदर्शने तथापीत्यादिग्रन्थस्य
तत्र बाधोन्नीतपक्षेतरापाध्युद्भावने च तात्पर्यं दर्शयति—देहो न चेतन इति । तथाविधेति । यदि घटदृष्टान्तोऽस्ती-

स्यात्मनोऽभावं मन्यमानाः समस्तव्यस्तेषु बाह्येषु पृथिव्यादिवृष्टमपि चैनन्यं शरीराकारपरिणतेषु भूतेषु स्यादिति संभावयन्तस्तेभ्यश्चैतन्यं मदशक्तिवद्विज्ञानं चैतन्यविशिष्टः कायः पुरुष इति चाहुः । न स्वर्गगमनायापवर्गगमनाय वा समर्थो देहव्यतिरिक्त आत्माऽस्ति, यत्कृतं चैतन्यं देहे स्यात्, देह एव तु चेतनश्चात्मा चेति प्रतिजानते । हेतुं चाचक्षते—शरीरे भावादिति । यद्धि यस्मिन्सति भवत्यसति च न भवति तत्तद्धर्मत्वेनाध्यवसीयते यथाऽग्निधर्मावौष्ण्यप्रकाशौ । प्राणचेष्टाचैतन्यस्मृत्यादयश्चात्मधर्मत्वेनाभिमतता आत्मवादिनां तेऽप्यन्तरेव देह उपलभ्यमाना बहिश्चानुपलभ्यमाना असिद्धे देहव्यतिरिक्ते धर्मिणि देहधर्मा एव भवितुमर्हन्ति । तस्मादव्यतिरेको देहादात्मन इति ॥ ५३ ॥ एवं प्राप्ते ब्रूमः—

भामती ।

व्यस्ता न मदना दृष्टा इति मदिराकारपरिणता न मदयन्ति । अहमिति चानुभवे देह एव गौराद्याकारः प्रथते, न तु तदतिरिक्तस्तदधिष्ठानः कुण्ड इव दधीति । अत एवाहं स्थूलो गच्छामीत्यादिसामानाधिकरण्योपपत्तिरहमः स्थूलादिभिः । न तु दधिसमानाधिकरणानि मधुरादीनि कुण्डस्यैकाधिकरण्यमनुभवन्ति सितं मधुरं कुण्डमिति । न चाप्रत्यक्षमात्मतत्त्वमनुमानादिभिः शक्यमुच्येतुम् । न खल्वप्रत्यक्षं प्रमाणमस्ति । उक्तं हि—‘देशकालादिरूपाणां भेदाद्भिन्नासु शक्तिषु । भावानामनुमानेन प्रसिद्धिरिति दुर्लभा’ इति । यदा च उपलब्धिसाध्यनान्तरीयकभावस्य लिङ्गस्येयं गतिस्तदा कैव कथा दृष्टव्यभिचारस्य शब्दस्यार्थोपपत्तेश्चाल्यन्तपरोक्षार्थगोचराया उपमानस्य च सर्वैकदेशसादृश्यविकल्पितस्य । सर्वैसारूप्ये तत्त्वात् । एकदेशसारूप्ये चातिप्रसङ्गात्पर्वस्य सर्वेणोपमानात् । सौत्रस्तु हेतुर्भाष्यकृता व्याख्यातः । चेष्टा हिताहितप्राप्तिपरिहारार्थो व्यापारः । स च शरीराधीनतया दृश्यमानः शरीरधर्मः, एवं

वेदान्तकल्पतरुः ।

ब्राह्म—न त्विति । स देहोऽधिष्ठानमाश्रयो यस्य स तदधिष्ठानः कुण्ड इव दधीति वैधर्म्यदृष्टान्तः । यथा कुण्डे दध्याश्रितं तदतिरिक्तं प्रतीयते, नैवमात्मा देहाश्रितोऽहमिति प्रतीयत इत्यर्थः । अत्र हेतुमाह—अत एवेति । यत एव देहातिरिक्त आत्माऽहमनुभवे न प्रतीयते अत एवाहमस्य देहधर्मैः स्थूलादिभिरहं स्थूलो गच्छामीत्यादिरूपेण सामानाधिकरण्योपपत्तिः । न ह्याश्रितस्य वस्तुन आश्रयधर्मैस्तादात्म्यं संभवति । तस्माद्देहधर्मैस्तादात्म्यानुभवादहं प्रत्ययविषयस्यात्मनो देह एवात्मेत्यर्थः । यच्च देहव्यतिरिक्तात्मवादिनोच्यते देहाश्रितात्मगता एव ज्ञानादय आश्रयभूततत्तदेहतादात्म्येन प्रतीयन्तेऽहं पश्यामीत्यादिव्यवहारसमय इति, तदयुक्तमित्याह—न जानु दधीति । यथा दधिसमानाधिकरणानि दध्ना तादात्म्यप्रतीतियोग्यानि शैत्यादीनि दध्याश्रितकुण्डैकाधिकरण्यं तादात्म्यं नानुभवन्ति, एवमात्माश्रिता ज्ञानादयो न देहतादात्म्येन प्रतीयेरन्, यदि देह आत्मानं प्रत्याश्रयः । प्रतीयन्ते च । तस्माच्च देह आत्माश्रयः किं लात्मैवेत्यर्थः । अयमत्र प्रयोगः—ज्ञानं देहधर्मैस्तादात्म्येनोपलब्धत्वाद्देहरूपवदिति । एवं देहव्यतिरिक्तात्मानुमानस्य बाधमुपाधिं सत्प्रतिपक्षतां चोक्त्वा शङ्कितव्यभिचारत्वमाह—न चाप्रत्यक्षमित्यादिना । अप्रत्यक्षमात्मतत्त्वं प्रत्यक्षाविषय इत्यर्थः । न खल्वप्रत्यक्षमिति । प्रत्यक्षातिरिक्तमित्यर्थः । देशकालादीति । भावानामध्याधीनानुमानेन भूमादिलिङ्गेन प्रसिद्धिरिति दुर्बला । कुतो देशकालावस्थादिस्वरूपाणां भेदेन वस्तुशक्तिषु भिन्नासु सतीषु व्याप्तिप्रहणदेशादावग्रेधूमजननशक्तिरासीदनुमानदेशादौ सा नास्तीति शङ्कयाऽग्रेधूमजनकलाभावस्यापि संभवेन धूमस्यामिव्यभिचाराशङ्कोत्थानादित्यर्थः । मा भूदनुमानाद्देहातिरिक्तात्मसिद्धिरागमादिभ्यस्तु स्यादिति, नेत्याह—यदा चेत्यादिना । उपलब्ध्या साक्षात्काररूपया साध्यः प्रमेयो नान्तरीयकभावः । नान्तरेण व्यापकं लिङ्गं भवतीत्येवंभावो व्याप्यत्वं यस्य लिङ्गस्य तल्लिङ्गं तथोक्तं तस्य यदा इयं गतिर्व्यभिचारशङ्का, तदा कैव कथा तद्धीनस्येत्यर्थः । अङ्गुल्यग्रे हस्तियूथादौ शब्दस्य दृष्टव्यभिचारत्वम्, अर्थापत्तेः शक्त्याद्यत्यन्तपरोक्षार्थगोचरत्वेन दृष्टव्यात्तेल्लिङ्गाद्वैधर्म्यमुक्तम् । गोसदृशं गवयं दृष्ट्वा गौरनेन सदृशीत्युपमानं प्रवर्तते । तत्सर्वात्मना सादृश्ये प्रवर्ततेकदेशेन वा । नाद्य इत्याह—सर्वैसारूप्य इति । तत्त्वात्तस्यैव तेन सर्वैसारूप्याद्भेदे कस्यचिदपि वैसादृश्यस्य भावाच्चोपमानसंभव इत्यर्थः । न द्वितीय इत्याह—एकदेशेति । सूत्रे प्रतिज्ञैव हेतुगर्भा । एके देहव्यतिरिक्तस्यात्मनोऽभावं मन्यन्त इत्युक्ते आत्मनि सदुपलम्भकप्रमाणाभावादभावप्रमाणस्यैवात्माभावसाधकत्वमित्यर्थादवगतेरिति स्वेन व्याख्यातम् । शरीरे भावादित्यपरो हेतुः स भाष्यकृद्विर्याख्यात इत्याह—सौत्रस्त्विति । प्राणचेष्टेत्यादि भाष्यं सौत्रहेतुविवरणपर, तत्र चेष्टेति क्रियामात्रं देहस्यात्मत्वसाधकं न भवति; घटादावपि तद्भावादित्याशङ्क्या व्याचष्टे—हिताहितेति । अन्तःशरीराश्रया इति । देहाभ्यन्तरप्रदेशस्य परिणामा इत्यर्थः । नन्वन्तःशरीरप्रदेशा-

कल्पतरुपरिमलः ।

ल्येतावता देहो न चेतन इत्यनुमानं प्रवर्तते, तदा जलादिदृष्टान्तेन मदिराया मदकरत्वाभावानुमानमपि स्यादित्येवमाभाससमानयोगक्षेमत्वरूपं प्रतिकूलतर्कमप्याहेत्यर्थः । तस्माद्देहधर्मैरिति । अहंप्रत्ययविषयस्यात्मनो देहधर्मैस्तादात्म्या-

व्यतिरेकस्तद्भावाभावित्वान्न तूपलब्धिवत् ॥ ५४ ॥

न त्वेतदस्ति यदुक्तमव्यतिरेको देहादात्मन इति । व्यतिरेक एवास्य देहाद्भवितुमर्हति । तद्भावाभावित्वात् । यदि देहभावे भावाद्देहधर्मत्वमात्मधर्माणां मन्येत, ततो देहभावेऽप्य-

भामती ।

प्राणः श्वासप्रश्वासादिरूपः शरीरधर्म एव । इच्छाप्रयत्नादयश्च यद्यप्यान्तराः; तथापि शरीरातिरिक्तस्य तदाश्रयस्यानुपलब्धेः, सति च शरीरे भावात् अन्तःशरीराश्रया एव; अन्यथा दृष्टहानादृष्टकल्पनाप्रसङ्गात् । शरीरातिरिक्त आत्मनि प्रमाणाभावाच्छरीरे च संभवाच्छरीरमेवेच्छादिमदात्मेति प्राप्ते उच्यते ॥ ५३ ॥ नाप्रत्यक्षं प्रमाणमिति श्रुवाणः प्रष्टव्यो जायते । कुतो भवाननुमानादीनामप्रामाण्यमवधारितवानिति ? प्रत्यक्षं हि लिङ्गादिरूपमात्र-प्राहि नाप्रामाण्यमेषां विनिश्चेतुमर्हति । न हि धूमज्ञानमिवैषामिन्द्रियार्थसन्निकर्षादप्रामाण्यज्ञानमुदेतुमर्हति, किंतु देशकालावस्थारूपभेदेन व्यभिचारोत्प्रेक्षया, न चैतावान्प्रत्यक्षस्य व्यापारः संभवति । यथाहुः—न हीदमित्यतो व्यापारान्कर्तुं समर्थं संनिहितविषयबलेनोत्पत्तेरविचारकत्वादिति । तस्मादस्मिन्ननिच्छतापि प्रमाणान्तरमभ्युपेयम् । अपि च प्रतिपन्नं पुमांसमपहायाप्रतिपन्नविप्रतिपन्नसंदिग्धाः प्रेक्षावद्भिः प्रतिपाद्यन्ते । न चैषामित्थंभावो भवत्प्रत्यक्ष-गोचरः । न खल्वेते गौरत्वादिवत्प्रत्यक्षगोचराः, किंतु वचनचेष्टादिलिङ्गानुमेयाः । न च लिङ्गं प्रमाणम्, यत एते सिध्यन्ति । न च पुंमामित्थंभावमविज्ञाय य कचन पुरुष प्रतिपिपादयिषतोऽनवधेयवचनस्य प्रेक्षावत्ता नाम । अपि च पशवोऽपि हिताहितप्राप्तिपरिहारार्थिनः कोमलशष्पश्यामलायां भुवि प्रवर्तन्ते । परिहरन्ति चाश्याननृण-कण्टकाकीर्णम् । नास्तिकस्तु पशोरपि पशुरिष्टानिष्टसाधनमविद्वान् । न खल्वस्मिन्ननुमानगोचरप्रवृत्तिनिवृत्तिगोचरे प्रत्यक्षं प्रभवति । न च परप्रत्यायनाय शब्दं प्रयुज्जीत; शब्दस्यार्थस्याप्रत्यक्षत्वात् । तदेव मा नाम भूनास्तिकस्य जन्मान्तरमस्मिन्नेव जन्मन्युपस्थितोऽस्य मूकत्वप्रवृत्तिनिवृत्तिविरह रूपो महान्नरकः । पराक्रान्तं चात्र सूरिभिः । अत्यन्तपरोक्षगोचराप्यन्यथानुपपद्यमानार्थप्रभवार्थापत्तिः । भूयःसामान्ययोगेन चोपमानमुपपादितं प्रमाणलक्षणे । तदत्रास्तु तावत्प्रमाणान्तरम्, प्रत्यक्षमेवाहं प्रत्ययः शरीरातिरिक्तमालम्बत इत्यन्वयव्यतिरेकाभ्यामवधार्यते । योगव्या-प्रवत्स्वप्नदशायां च शरीरान्तरपरिग्रहाभिमानेऽप्यहंकारास्पदस्य प्रत्यभिज्ञायमानत्वमित्युक्तम् । सूत्रयोजना तु न

वेदान्तकल्पतरुः ।

श्रितत्वमिच्छादीनामप्रत्यक्षमपि यथा कल्प्यते, एवमात्माश्रितत्वमपि कल्प्यतामत आह—शरीरातिरिक्त आत्म-नीति । अत्यन्ताप्रमितात्माश्रितत्वकल्पनाद्वरं प्रमितदेहस्याभ्यन्तरप्रदेशे इच्छादयः सन्तीति कल्पनमित्यर्थः ॥ ५३ ॥ अनुमानादिप्रमाणानामसिद्धिमुक्त्वा तावत्परिहरति—नाप्रत्यक्षमित्यादिना । अनुमानादीनामप्रामाण्यं प्रत्यक्षेण वाऽवगम्यते अनुमानादिभिर्वा । नाद्य इत्याह—प्रत्यक्षं हीति । इदं प्रत्यक्षमित्यतो लिङ्गस्वरूपतद्व्यभिचारत-दप्रामाण्यादिपरिच्छेदान् कर्तुं न समर्थमित्यर्थः । द्वितीये व्याघात इत्याह—तस्मादिति । प्रमाणान्तरमभ्युप-गमे तदप्रामाण्योक्तिर्व्याहृतेत्यर्थः । व्याघातान्तरमाह—अपि चेति । प्रतिपन्नः सप्रतिपत्तिमान् पुमान् । तं विहायाप्रतिपत्तिविप्रतिपत्तिसदेहवन्तः पुमांस प्रेक्षावद्भिः प्रतिपाद्यन्ते व्युत्पाद्यन्त इत्यर्थः । इत्थंभावोऽप्रतिपत्ति-मत्त्वादयः । एवं प्रतिज्ञाव्याघातं कथाप्रवृत्तिव्याघातं चोक्त्वा लोकयात्राविरोधमाह—अपि च पशवोऽपीत्यादिना । शष्पं बालनृणम् । आश्यानमीषत् शुष्कम् । इष्टानिष्टसाधनम् अविद्वान् पशोरपि पशुरित्यर्थः । अनुमानगोचरश्चासौ प्रवृत्तिगोचरश्चेष्टानिष्टसाधनत्वम् । तत्र प्रत्यक्षं न हि प्रभवतीति योजना । अयमोदनः क्षुन्नवर्तकः ओदनत्वात् प्राग्-भुजौदनवदित्याद्यनुमानाद्धि इष्टानिष्टसाधनत्वावगमः, ततः प्रवृत्तिरनिष्टसाधनत्वानुमानाच्च निवृत्तिरिति । एवं विपक्षे व्याघातदण्डमापाद्याऽनुमानप्रामाण्यं स्वीकारितम् । शब्दप्रामाण्यमपि तथैव स्वीकारयति—न च परप्रत्यायनायेति । मूकत्वं नास्तिकस्य शब्दप्रामाण्यानिष्ठेरापन्नम् । प्रवृत्तिनिवृत्तिविरहोऽनुमानप्रामाण्यविरहादापन्न इति विभागः । यत्तूक्त-मदृष्टव्याप्तिकाऽर्थापत्तिरत्यन्तपरोक्षार्थविषयत्वादप्रमाणमिति, तत्राह—अत्यन्तेति । यद्यपि न व्याप्तिदर्शनमस्ति, अर्थ-स्यात्यन्तपरोक्षत्वात्; तथाप्यन्यथानुपपद्यमानस्फोटकार्थरूपार्थजन्याऽर्थापत्तिः शक्त्यादिविषयोदेष्यतीति भावः । यच्च सर्वसादृश्यकिञ्चित्सादृश्याभ्यामुपमानदूषणमभाणि, तन्निराकरोति—भूयःसामान्येति । न सर्वात्मना सादृश्यज्ञानमुप-मानसामग्री, नापि किञ्चिन्मात्रसादृश्यज्ञानम्, अपि तु बहुतरसामान्ययोगज्ञानम् । तच्च गोगवयादेरेवेति नातिप्रसङ्ग इत्यर्थः । प्रत्यक्षं प्रत्यभिज्ञा, सा च जाग्रत्स्वप्नदेहयोर्योगव्याघ्रमनुपपद्यदेहयोश्च भेदऽप्यभिद्यमानमहप्रत्ययालम्बनं शरीराद्भि-नतीत्यर्थः । इत्युक्तं प्रथमसूत्रे इत्यर्थः । एवमनुमानादिप्रामाण्यं सामान्यतः समर्थोभयसमतप्रत्यक्षेण च देहव्यतिरेक-मात्मन उक्त्वाऽनुमानादपि व्यतिरेकं सूत्रव्याख्यानं दर्शयति—सूत्रयोजना त्वित्यादिना । इह हि सूत्रकारेणेद-मुक्तम् । यस्य ज्ञानं धर्मः स तावदात्मा, देहस्य च न ज्ञानं धर्मः; देहभावेऽपि मृतावस्थाया ज्ञानाभावादिति । तदयुक्तम्;

भावादतद्भर्मत्वमेवैषां किं न मन्येत ? देहधर्मवैलक्षण्यात् । ये हि देहधर्मा रूपादयस्ते याव-
देहं भवन्ति । प्राणचेष्टादयस्तु सत्यपि देहे मृतावस्थायां न भवन्ति । देहधर्माश्च रूपादयः

भामती ।

त्वव्यतिरिक्तः किंतु व्यतिरिक्त आत्मा देहात् । कुतः ? तद्भावाभावात् । चैतन्यादिर्यदि शरीरगुणस्ततोऽनेन विशेष-
गुणेन भवितव्यम्, न तु संख्यापरिमाणसंयोगादिवत्सामान्यगुणेन । तथा च ये भूतविशेषगुणास्ते यावद्भूतभाविनो
दृष्टाः, यथा रूपादयः । न ह्यस्ति संभवः—भूतं च रूपादिरहितं चेति । तस्माद्भूतविशेषगुणरूपादिवैधर्म्यान्न चैतन्यं
शरीरगुणः । एतेनेच्छादीनां शरीरविशेषगुणत्वं प्रत्युक्तम् । एवं प्राणचेष्टादयो यद्यपि देहधर्मा एव; तथापि न देह-
मात्रप्रभवाः, मृतावस्थायामपि प्रसङ्गात् । तस्माद्यस्यैते अधिष्ठानाद्देहधर्मा भवन्ति स देहातिरिक्त आत्मा । अदृष्ट-
कारणत्वेऽभ्युपगम्यमाने तस्यापि देहाश्रयत्वानुपपत्तेरात्मैवाभ्युपेतव्य इति । वैधर्म्यान्तरमाह—देहधर्माश्चेति ।
स्वपरप्रत्यक्षा हि देहधर्मा दृष्टा यथा रूपादयः । इच्छादयस्तु स्वप्रत्यक्षा एवेति देहधर्मवैधर्म्यं । तस्मादपि देहातिरि-

वेदान्तकल्पतरुः ।

अयावद्देहभाविनोऽपि संयोगादेर्देहधर्मत्वेनानेकान्तादत आह—चैतन्यादिरिति । चैतन्यं हि स्वाश्रयस्यादृष्टव्येभ्यो
व्यावर्तकसामान्यवत्त्वविशेषगुणः । इदं च लक्षणं तर्कपादोक्तयुक्तिनिष्पीडनासहमपि देहात्मप्रत्ययव्यवहाराज्ञत्वाद्भ्युपेयते ।
अस्तु विशेषगुणश्चैतन्यं, ततः किं जातमत आह—तथा चेति । यदा नित्यस्यात्मनश्चैतन्यमनित्यविशेषगुणस्तदा-
ऽनैकान्तिकत्वमाशङ्क्य भूतविशेषगुण इत्युक्तम् । सिद्धान्तेऽप्यन्तःकरणवृत्तिप्रतिबिम्बितचैतन्यस्य प्रतिबिम्बभूतात्मन्यध्यस्त-
त्वेन तदाश्रितत्वाद् विशेषगुणत्वव्यवहारे न काचित् क्षतिः । शब्दस्य च स्थायित्वाद्यावदाकाशभावित्वमिष्यते एवेति न
तेनापि व्यभिचार इति । तदयं प्रयोगः—ज्ञानं, न देहविशेषगुणः, अयावद्देहभाविनाद् घटवदिति । नन्वेवमपि प्राण-
चेष्टादीनां विशेषगुणत्वाभावेनायावद्देहभाविनामपि देहधर्मत्वसम्भवात्कथं देहव्यतिरिक्तात्मगमकत्वमत आह—एवमिति ।
प्राणादयो नास्य समवायित्वेनात्मानं कल्पयन्ति, किं तु निमित्तत्वेनेत्यर्थः । तस्यापि देहाश्रयत्वानुपपत्तेरिति ।
अदृष्टमपि हि विशेषगुणः, तच्चेद्देहस्य, तर्हि भूतविशेषगुणत्वाद्यावदाश्रयमनुवर्ततेति मृतावस्थायामपि भावान्न प्राणाद्य-
भावोपपादकं स्यादित्यर्थः । विमताः, न देवदत्तदेहविशेषगुणाः, गुणत्वे सति देवदत्तेतरप्रत्यक्षत्वरहितत्वाद्, घटवदित्य-
नुमानमाह—स्वपरप्रत्यक्षा हीति । यद्यपि घटादयः परप्रत्यक्षाः; तथापि गुणत्वे सति न परप्रत्यक्षाः । तेषां
गुणत्वाभावाद्द्विशेषणाभावेऽपि विशिष्टाभावादिति न साधनविकलता । देहगतगुरुत्वादौ पराप्रत्यक्षेऽनैकान्तिकत्वपरिहा-
रार्थं प्रतिज्ञाया विशेषग्रहणम् । यथाश्रुतस्तु ग्रन्थो न घटत एव, इच्छादयो न देहविशेषगुणाः स्वपराप्रत्यक्षत्वादित्युक्ते
इच्छाद्यतिरिक्तस्वपराप्रत्यक्षपदार्थस्य परेषामसिद्धत्वेन दृष्टान्ताभावाद्, वैधर्म्यमात्रस्य च व्यातिरहितस्यासाधकत्वादिति ।

कल्पतरुपरिमलः ।

नुभवादिति योजना । यदा नित्यस्यात्मनश्चैतन्यमनित्यगुणविशेष इति । यदात्मा क्षणिकत्वादिरूपेणानित्यः
स्याद्, यदि वा चैतन्यं शब्दवत्कादाचित्काभिव्यक्तिमत्त्वेन नित्यं स्यात्तदा नानैकान्त्यमित्याशङ्क्यात्मनि नित्यत्वं विशेषगुणे
चानित्यत्वं विशेषणमुक्तम् । ज्ञानं न देहविशेषगुण इति । न च सामान्यगुणत्वसिद्ध्याऽर्थान्तरम्; अदृष्टव्यावर्तकस्य
तस्य विशेषगुणत्वनिमित्तेन सामान्यगुणत्वासंभवस्योक्तत्वादिति भावः । किं तु निमित्तत्वेनेति । तथा च जीवमृताव-
स्थयोर्दसद्भावसद्भावाभ्यां प्राणचेष्टादितदभावौ, स देहाधिष्ठाताऽऽत्मैव सिद्ध्येदिति भावः । नन्वादृष्टसद्भावासद्भावाभ्यां
जीवमृतावस्थयोः प्राणचेष्टाभावौ स्याताम्, अतो निमित्तत्वेनात्मा न कल्पनीय इत्याशङ्कानिराकरणार्थं तस्यापीति टीकाग्र-
न्थमुपादाय व्याचष्टे—अदृष्टमपि विशेषगुण इति । गुणत्वे सतीति । गुणत्वविशिष्टं यदेवदत्तेतरप्रत्यक्षविषयत्वं
तद्रहितत्वादित्यर्थः । देहगतगुरुत्वादाविति । तत्र विशेष्याभावेन विशिष्टाभावरूपहेतुसत्त्वादनैकान्त्यपरिहाराय
तत्रापि साध्यं सपादयितुं विशेषग्रहणमित्यर्थः । इच्छाद्यतिरिक्तेति । देवदत्तस्य स्वकीयेच्छादिषु न परप्रत्यक्षं, परकीये-
च्छादिषु न स्वप्रत्यक्षमित्येवमिच्छादिमात्र एव चार्वाकाणां स्वपरप्रत्यक्षाभावप्रसिद्धिः, 'नान्यत्रान्यस्य स्वमात्रप्रत्यक्षस्य पर-
मात्रप्रत्यक्षस्य चाभावाद् उभयोरप्यप्रत्यक्षस्यातीन्द्रियस्य तन्मते अभावाच्चेति' भावः । दृष्टान्ताभावादिति । ननु—
अस्ति व्यतिरेकदृष्टान्तः । ये देहधर्मास्ते स्वरूपप्रत्यक्षा इति हि देहरूपादिषु दृश्यते, टीकायामपि व्यतिरेकदृष्टान्तो दर्शितः,
हेतौ परग्रहणेनान्वयदृष्टान्तसद्भावोऽपि सूचितः । तेन हीच्छादिमात्रं न पक्षः, किंतु कस्यचिदेवेच्छादय इति दर्शितम् ।
अन्यथा सर्वस्यापीच्छाश्रयस्य सत्त्वेन परशब्दार्थत्वाभावात् । एवं च देवदत्तस्येच्छादयो न देवदत्तदेहविशेषगुणाः,
देवदत्ततदितरप्रत्यक्षत्वाभावाद्, इतरेच्छादिवदिति टीकोक्तहेतुके अनुमाने न काचिदनुपपत्तिरिति—चेत्, सत्यम्;
एवमपि साध्यं विशेषणीयमासीदिति यथाश्रुतग्रन्थो न घटत इत्याचार्योक्त्युक्तैव । इयास्तु विशेषः—आचार्योपन्यस्ते
हेतौ टीकोक्तस्वविशेषणमपह्नाय गुणत्वविशेषणं कृतम् । उभयमपि तत्तदभिमतान्वयदृष्टान्ते साधनवैकल्यपरिहारार्थमित्यत्र

परैरप्युपलभ्यन्ते, न त्वात्मधर्माश्चैतन्यस्मृत्यादयः । अपि च सति हि तावदेहे जीवदवस्थायामेषां भावः शक्यते निश्चेतुं न त्वसत्यभावः । पतितेऽपि कदाचिदस्मिन्देहे देहान्तरसंचारेणात्मधर्मा अनुवर्तन् । संशयमात्रेणापि परपक्षः प्रतिषिध्यते । किमात्मकं च पुनरिदं चैतन्यं मन्यते, यस्य भूतेभ्य उत्पत्तिमिच्छतीति परः पर्यनुयोक्तव्यः । न हि भूतचतुष्टयव्यतिरेकेण लोकायतिकः किञ्चित्त्वं प्रत्येति । यदनुभवनं भूतभौतिकानाम्, तच्चैतन्यमिति चेत्, तर्हि विषयत्वात्तेषां न तद्धर्मत्वमश्रुवीत, स्वात्मनि क्रियाविरोधात् । न ह्यग्निरुष्णः सन्स्वात्मानं दहति । न हि नटः शिक्षितः सन्स्वस्कन्धमधिरोक्ष्यति । न हि भूतभौतिकधर्मेण सता चैतन्येन भूतभौतिकानि विषयीक्रियेरन् । न हि रूपादिभिः स्वरूपं पररूपं वा विषयीक्रियते । विषयीक्रियन्ते तु बाह्याध्यात्मिकानि भूतभौतिकानि चैतन्येन । अतश्च यथैवास्या भूतभौतिकविषयाया

भामती ।

क्तधर्मा इति । तत्र यद्यपि चैतन्यमपि भूतविशेषगुणः, तथापि यावद्भूतमनुवर्तते । न च मदशक्त्या व्यभिचारः, सामर्थ्यस्य सामान्यगुणत्वात् । अपि च मदशक्तिः प्रतिमदिरावयवं मात्रयाऽवतिष्ठते, तद्देहेऽपि चैतन्यं तदवयवेष्वपि मात्रया भवेत् । तथा चैकस्मिन्देहे बहवश्चेतयेरन् । न च बहूनां चेतनानामन्योन्याभिप्रायानुविधानसंभव इति एकपाशनिबद्धा इव बहवो विहङ्गमाः विरुद्धदिक्क्रियाभिमुखाः समर्था अपि न हस्तमात्रमपि देशमतिपतितुमुत्सहन्ते । एवं शरीरमपि न किञ्चित्कर्तुमुत्सहते । अपि च नान्वयमात्रात्तद्धर्मधर्मभावः शक्यो विनिश्चेतुं, मा भूदाकाशस्य सर्वो धर्मः सर्वेष्वन्वयात्, अपि त्वन्वयव्यतिरेकाभ्याम् । संदिग्धश्चात्र व्यतिरेकः । तथा च न साधकत्वमन्वयमात्रस्येत्याह—अपि च सति हि तावदिति । दूषणान्तरं विवक्षुराक्षिपति—किमात्मकं चेति । स एवेकग्रन्थेनाह—न हीति । नास्तिक आह—यदनुभवनमिति । यथा हि भूतपरिणामभेदो रूपादिर्न तु भूतचतुष्टयादर्थान्तरमेवं भूतपरिणामभेद एव चैतन्यं न तु भूतेभ्योऽर्थान्तरं, येन ‘पृथिव्यापस्तेजो वायुरिति तत्त्वानि’ इति प्रतिज्ञाव्याघातः स्यादित्यर्थः । एतदुक्तं भवति—चतुर्णामेव भूतानां समस्तं जगत्परिणामो, न त्वस्ति तत्त्वान्तरं, यस्य परिणामो रूपादयोऽन्यद्वा परिणामान्तरमिति । अत्रोक्ताभिस्तदुपपत्तिभिर्देहधर्मत्वं निरस्तम्; तथाप्युपपत्त्यन्तराभिधित्वस्याऽऽह—चेत्तर्हीति । भूतधर्मा रूपादयो जडत्वाद्विषया एव दृष्टा न तु विषयिणः । न च—केषांविद्विषयाणामपि विषयित्वं भविष्यतीति—वाच्यम्; स्वात्मनि वृत्तिविरोधात्, न चोपलब्धावेष प्रसङ्गः; तस्या अजडायाः स्वयंप्रकाशत्वाभ्युपगमात् । कृतोपपादनं चैतत्पुरस्तात् । उपलब्धिवदिति सूत्रावयवं योजयति—यथैवास्या इति । उपलब्धिग्राहिण एव प्रमाणाच्छरीरव्यतिरेकोऽप्यवगम्यते; तस्यास्ततः स्वयंप्रकाशत्वप्रत्ययेन भूतधर्मैभ्यो जडेभ्यो वैलक्षण्येन

वेदान्तकल्पतरुः ।

यदुक्तं पूर्वपक्षिणा भूतेष्वयावद्भूतभाव्यपि चैतन्यं देहाकारपरिणतेषु स्यान्मदशक्तिवदिति, तदपि न सिद्ध्यति; चैतन्यस्य भूतविशेषगुणत्वेन यावद्देहभावित्वानुमानवधावद्भूतभावित्वानुमानाद्, मदशक्तेश्च विशेषगुणत्वाभावेन दृष्टान्तवैधर्म्यादित्याह—तत्र यद्यपीति । पराप्रत्यक्षत्वेन हि चैतन्यस्य भूतविशेषगुणत्वमनन्तरमेव प्रतिषिद्धं, तदभ्युपेत्याप्ययं वाद इति सूचनार्थं यद्यपीत्युक्तम् । मदशक्तिः किष्वादिषु अयावदाश्रयभावित्वमभ्युपेत्य दृष्टान्तवैषम्यमुक्तम् । इदानीं मदशक्तिवच्चैतन्यस्य परिणामधर्मत्वमभ्युपेत्याप्याह—अपि च मदशक्तिरिति । मात्रया एकदेशेन । यथा विहङ्गमा हस्तमात्रमपि देशमतिपतितुमतिक्रमिषु नोत्सहन्ते, एवं नानाचेतनाधिष्ठितं शरीरमपि न किञ्चित्कर्तुमुत्सहेत्यर्थः । किमात्मकमिति भाष्ये प्रश्नो न क्रियते, देहधर्मत्वेन चैतन्यस्य तन्मते प्रसिद्धत्वात्; नाप्याक्षेपः, देहधर्मत्वनिरासेन तस्यापि जातत्वादत आह—दूषणान्तरमिति । पूर्वं हि देहभावेऽप्यभावान्न देहधर्मश्चैतन्यमित्युक्तम्, इदानीं देहधर्मस्य रूपादिवद्देहाक्षित्वायोगाच्चैतन्यात्मकत्वमेवानुपपन्नमिति दूषणान्तरमभिधातुं प्रथमं तावन्नैकायतिकस्य भूतचतुष्टयातिरेकं चैतन्यं नास्तीत्याक्षेपः क्रियत इत्यर्थः । स एवेति । आक्षेपेत्यर्थः । देवदत्तचैतन्यं, न देवदत्तदेहधर्मः, तद्ग्राहकत्वाद् यज्ञदत्तचैतन्यवदित्यनुमानम् । कालातीतत्वं च देहधर्मग्राहिणोऽनुमानस्याह—उपलब्धिग्राहिण एवेति । उपलब्धेरात्मत्वसिद्ध्यर्थं

कल्पतरुपरिमलः ।

न विशेषः । अयावद्भूतेति । यावन्ति भूतानि तावत्स्वसदपीत्यर्थः, न तु यावत्स्वाश्रयभूतकालवर्त्यपीत्यर्थः, अनुक्तानुभाषणापातात् । यद्यपि समस्तव्यस्तेष्वित्यादिपूर्वपक्षटीकाग्रन्थे भूतव्यक्त्यन्तरेषु चैतन्यासत्त्वस्यैवोक्तत्वाद्, इहापि देहाकारपरिणतेषु स्यादित्याचार्योक्तया मदशक्तैर्मदिरावयवेष्वसत्त्वमङ्गीकृत्य मदशक्तिदृष्टान्तवैषम्यप्रदर्शकेन अपि च मदशक्तिरित्याद्यग्रिमटीकाग्रन्थेन च भूतव्यक्त्यन्तरेष्वसदपीत्यर्थस्य स्फुटीकरणाच्च । यावद्देहभावित्वानुमा-

उपलब्धेर्भावोऽभ्युपगम्यते, एवं व्यतिरेकोऽप्यस्यास्तेभ्योऽभ्युपगन्तव्यः । उपलब्धिस्वरूप एव च न आत्मेत्यात्मनो देहव्यतिरिक्तत्वम् । नित्यत्व चोपलब्धेरैकरूप्यात् । अहमिदमद्राक्षमिति चावस्थान्तरयोगेऽप्युपलब्धत्वेन प्रत्यभिज्ञानात्, स्मृत्याद्युपपत्तेश्च । यत्तुक्तं शरीरे भावाच्छरीरधर्म उपलब्धिरिति, तद्वर्णितेन प्रकारेण प्रत्युक्तम् । अपि च सत्सु प्रदीपादिषूपकरणेषूपलब्धिर्भवत्यसत्सु न भवति । न चैतावता प्रदीपादिधर्म एवोपलब्धिर्भवति । एवं सति देह उपलब्धिर्भवत्यसति च न भवतीति न देहधर्मो भवितुमर्हति; उपकरणत्वमात्रेणापि प्रदीपादिवद्देहोपयोगोपपत्तेः । न चात्यन्तं देहस्योपलब्धाद्युपयोगोऽपि दृश्यते, निश्चयेऽप्यस्मिन्देहे स्वप्ने नानाविधोपलब्धिदर्शनात् । तस्मादनवद्यं देहव्यतिरिक्तस्यात्मनोऽस्तित्वम् ॥ ५४ ॥ इति त्रिंशमैकात्म्याधिकरणम् ॥

भामती ।

व्यतिरेकनिश्चयात् । अस्तु तर्हि व्यतिरेकादुपलब्धिर्भूतेभ्यः स्वतन्त्रा, तथाप्यात्मनि प्रमाणाभाव इत्यत आह—उपलब्धिस्वरूप एव च न आत्मेति । आजानतस्तावदुपलब्धिभेदो नानुभूयत इति विषयभेदादभ्युपेयः । न चोपलब्धिर्व्यतिरेकिणां विषयाणां प्रथा संभवतीत्युपपादितम् । न च विषयभेदग्राहि प्रमाणमस्तीति चोपपादितं ब्रह्मतत्त्वसमीक्षायामस्माभिः । एवं च सति विषयरूपतद्भेदावेव सुदुर्लभावेति दूरनिरस्ता विषयभेदादुपलब्धिभेदसंबन्धकथा तेनोपलब्धेरुपलब्धत्वमपि न तत्त्विकम्, किं त्वविद्याकल्पितम् । तत्राविद्यादशायामप्युपलब्धेरभेद इत्याह—अहमिदमद्राक्षमिति चेति । न केवलं तत्त्विकादभेदाद्विषयत्वमतात्त्विकादपि नित्यत्वमेवेति तस्यार्थः । स्मृत्याद्युपपत्तेश्च । नानात्वे हि नाऽन्येनोपलब्धेऽन्यस्य पुरुषस्य स्मृतिरुपपद्यत इत्यर्थः । निराकृतमप्यर्थं निराकरणान्तरायानुभाषते—यत्तुक्तमिति । यो हि देहव्यापारादुपलब्धिरुपपद्यते तेन देहधर्म इति मन्यते, तं प्रतीदं दूषणम्—न चात्यन्तं देहस्येति । प्रकृतमुपसंहरति—तस्मादनवद्यमिति ॥ ५४ ॥ इति त्रिंशमैकात्म्याधिकरणम् ॥

वेदान्तकल्पतरुः ।

भेदो निराक्रियते । तत्रोपलब्धेर्भेदः स्वाभाविक औपाधिको वा । नाद्य इत्याह—आजानत इति । स्वभावत इत्यर्थः । न द्वितीय इत्याह—न चेति । अभ्यासभाष्ये ह्युपलब्धिर्व्यतिरेकेण विषयाणां प्रकाशो न संभवतीत्युक्तम् । ततश्च विषया एव न सन्ति, कैरुपाधिभिरुपलब्धिर्भियेतेत्यर्थः । विषयाणां परस्परभेदाभावादपि न तदुपाधिक उपलब्धिभेद इत्याह—न च विषयभेदग्राहि प्रमाणमस्तीति । उपलब्धिर्व्यतिरिक्तविषयस्य सद्भावे प्रमाणाभावाद्विषयस्वरूपं दुर्लभम् । विषयाणामन्योन्यभेदग्राहिप्रमाणाभावाद्भेदः सुदुर्लभ इत्यर्थः । ब्रह्मतत्त्वसमीक्षायां ब्रह्मसिद्धिटीकायाम् । प्रत्यक्षं वस्तुसत्तामेव बोधयति, न भेदं, वित्तेः क्रमव्यापारायोगात् । न च मानान्तराद्भेदसिद्धिः, प्रतियोगिभेदसिद्धिः परस्परश्रयत्वाद्, इत्याद्युक्तम् । ननु विषयाभावे उपलब्धेऽनुपलब्धत्वमपि न स्यादित्याशङ्क्य उपलब्धेरिष्टप्रसङ्गतामाह—तेनेति । भाष्येऽहमद्राक्षमित्यहङ्कारवच्छिन्नाया उपलब्धेः प्रत्यभिज्ञैकत्व समर्थते, न शुद्धाया इत्याह—तत्राविद्यादशायामिति । ननु निश्चयेऽपि देहे तस्मिन्सत्येव स्वप्ने उपलब्धिदर्शनादनुपयोगवर्णनं भाष्येऽनुपपन्नमित्याशङ्क्याह—यो हीति । तस्मादित्यनन्तरमुक्तार्थोपसंहारो न क्रियते, तस्याव्यापकत्वादित्याह—प्रकृतमिति ॥ ५४ ॥ इति त्रिंशमैकात्म्याधिकरणम् ॥

कल्पतरुपरिमलः ।

नवदिति । यथा विशेषगुणत्वेन हेतुना चैतन्यस्य यावद्देहकालभावित्वानुमानं, तथा यावद्भूतवर्तित्वानुमानस्यापि प्रवृत्तेरित्यर्थः । ननु पूर्वं तथानुमानं नोपन्यस्तम्, इहापि यावद्भूतव्यक्तिभावित्वानुमानं यद्यपीत्यादिटीकाग्रन्थेन नोपन्यस्यते, अनुमानयोर्बाधितविषयत्वात्, किंतु पूर्वं चैतन्य यदि देहविशेषगुणः स्याद्, यावद्देहकालवर्ती स्यादिति तर्क उपन्यस्तः । इहापि यदि देहविशेषगुणः स्याद् यावद्भूतव्यक्त्यनुवर्ततेति तर्क उपन्यस्यते । यावद्भूतमनुवर्ततेति हि टीकाग्रन्थः । तदनुसारेण यद्यपीत्यस्य यदीत्यर्थग्रहणमुचितम् । एवं च निराकृतं विशेषगुणत्वमभ्युपेयं यद्यपीत्यादिटीकाग्रन्थप्रवृत्तिरिति तत्तात्पर्यकथनमप्ययुक्तम् । हेतुत्वे खलु सिद्ध्यपेक्षा, न तु यदि वह्निर्न स्यादिति वदापादकत्वे । सत्यम्; यद्यपीत्यस्य स्वारस्यमनुरुध्याचार्यैः प्रौढ्या व्याख्यानान्तरमङ्गीकृतमित्यदोषः । (?) मात्रयापि मदजनकत्वाऽदर्शनादिति । यद्यपि चूर्णेऽपि योग्यतारूपं मदजनकत्वमस्त्येव, केवलं तु चूर्णं सहकारिवैकल्यान्मदं न जनयतीति वक्तुं शक्यम्, तथापि चूर्णं मदं न जनयति, किंतु चर्वणादिसाध्यस्ताम्बूलाख्यः पूगादित्रयपरिणामावशेषः । न चै-

१ 'भवतीति' इति छ. । २ तत्र सूत्रे २—एक आत्मनः शरीरे भावात् ५३ व्यतिरेकस्तद्भावाभावित्वान्न तूपलब्धिवत् ५४ ॥

(३१ अधिकरणम्) अङ्गावबद्धास्तु न शाखासु हि प्रतिवेदम् ॥ ५५ ॥

समाप्ता प्रासङ्गिकी कथा, संप्रति प्रकृतामेवानुवर्तमाना । 'ओमित्येतदक्षरमुद्गीथमुपासीत' (छा० १।१।१) 'लोकेषु पञ्चविधं सामोपासीत' (छा० २।१।१) 'उक्थमुक्थमिति वै प्रजा वदन्ति नदिदमेवोक्थम्', 'इयमेव पृथिवी', 'अयं वाव लोकः', 'एषोऽग्निश्चितः' इत्येवमाद्या उद्गीथादिकर्माङ्गावबद्धाः प्रत्ययाः प्रतिवेदं शाखाभेदेषु विहितास्ते तत्तच्छाखागतेष्वेवोद्गीथादिषु भवेयुरथवा सर्वशाखागतेष्विति विशयः । प्रतिशाखं च स्वरादिभेदादुद्गीथादिभेदानुपादायायमुपन्यासः । किं तावत्प्राप्तम् ? स्वशाखागतेष्वेवोद्गीथादिषु विधीयेरन्निति । कुतः ? संनिधानात् । 'उद्गीथमुपासीत' (छा० १।१।१) इति हि सामान्यविहितानां विशेषाकाङ्क्षायां संनिकृष्टेनैव स्वशाखागतेन विशेषेणाकाङ्क्षादिनिवृत्तेः । तदतिलङ्घनेन शाखान्तरविहितविशे-

भामती ।

अङ्गावबद्धास्तु न शाखासु हि प्रतिवेदम् ॥ ५५ ॥ स्वरादिभेदात्प्रतिवेदमुद्गीथादयो भिद्यन्ते । तदनुबद्धास्तु प्रत्ययाः प्रतिशाखं विहिता भेदेन । तत्र संशयः—'किं यस्मिन्वेदे यदुद्गीथादयो विहितास्तेषामेव तद्वेदविहिताः प्रत्ययाः प्रतिशाखं विहिता उतान्यवेदविहितानामप्युद्गीथादीनां ते प्रत्ययाः' इति । किं तावत्प्राप्तम् ; 'ओमित्यक्षरमुद्गीथमुपासीत' इत्युद्गीथश्रवणेनोद्गीथसामान्यमवगम्यते । निर्विशेषस्य च तस्यानुपपत्तेर्विशेषाकाङ्क्षायां स्वशाखाविहितस्य विशेषस्य संनिधानात्तेनैवाकाङ्क्षाविनिवृत्तेर्न शाखान्तरीयमुद्गीथान्तरमपेक्षते । न चैवं संनिधानेन श्रुतिपीडा; यदि हि श्रुतिसमर्पितमर्थमपबाधेत ततः श्रुति पीडयेत्, न चैतदस्ति । न ह्युद्गीथश्रुत्यभिहितलक्षितौ सामान्यविशेषौ बाधितौ स्वशाखागतयोस्तयोः स्वीकरणाच्छाखान्तरीयास्वीकारेऽपि । यथाहुः—'जातिव्यक्ती गृहीत्वेह वयं तु श्रुतिलक्षिते । कृष्णादि यदि मुञ्चामः का श्रुतिसूत्र पीड्यते' ॥ इत्येवं प्राप्तम्—एवं प्राप्त उच्यते—उद्गीथाङ्गावबद्धास्तु प्रत्यया नानाशाखासु प्रतिवेदमनुवर्तन्त प्रतिशाखं व्यवतिष्ठेरन् । उद्गीथमित्यादिसामान्यश्रुतेरविशेषात् । एतदुक्तं भवति—युक्तं शुक्लं पटमानयेत्यादौ पटश्रु-

वेदान्तकल्पतरुः ।

अङ्गावबद्धास्तु न शाखासु हि प्रतिवेदम् ॥ ५५ ॥ उद्गीथादीनां सर्वशाखास्वेकत्वात् कथमुपासनव्यवस्था शङ्क्यते ? अत आह—स्वरादिति । उद्गीथादिश्रुतेर्बलीयस्त्वात्तस्याश्च सामान्यविषयत्वेन प्राकरणिकविशेषाकाङ्क्षत्वाच्च संशयमाह—यस्मिन्निति । यथा शरीरात्मनोर्भेदादात्मधर्माणां शरीरे न सभवं, एवमेकशाखागतोद्गीथधर्माणां न भिन्नान्यशाखागतोद्गीथादौ प्राप्तिः, अथवा—विद्याचित एवेत्येवकारश्रुत्या मनश्चिदादीनां क्रियाप्रकरणं भग्नमत्र तूद्गीथादिसामान्यश्रुतेः प्रकरणोपनीतविशेषाकाङ्क्षत्वेन बाधकत्वादुपासीता व्यवस्थेति सङ्गतिद्वयमभिप्रेत्य पूर्वपक्षमाह—ओमित्यादिना । ननु सामान्यश्रुतिबाधेन कथं सन्निधेः स्थानात् स्वशाखागतविशेष उपासननियम इत्याशङ्क्याह—न चैवमिति । उद्गीथमुपासीतेत्यत्रोद्गीथश्रुतेरुद्गीथसामान्य वाच्यम्, उद्गीथव्यक्तिर्लक्ष्या; स्वशाखागतोद्गीथव्यक्त्युपादाने च सामान्यस्य प्रतिव्यक्ति समाप्तेः सामान्यविशेषौ द्वावपि श्रुत्यर्थौ गृहीतौ, तत्र कथं श्रुतिबाध इत्यर्थः । श्रुतिसमर्पितमर्थं बाधेतेति । सन्निधिरिति शेषः । शाखान्तरीयस्वीकारेऽपि स्वशाखागतयोस्तयोः स्वीकरणादिति योजना । भट्टोक्तिमाह—यथाहुरिति । पट शुक्लमानयेतीह प्रयोगे पटपदेन श्रुतपटलजातिलक्षिता च शुक्लपटव्यक्तिं गृहीत्वा कृष्णादिपटव्यक्त्यन्तरं यदि मुञ्चामस्तत्र तदा का श्रुतिरस्माभिः पीड्यते ? न कापीत्यर्थः ॥ दृष्टान्ते पटमिति सामान्यश्रुतेः सकोचो न सन्निधिमित्रादपि तु

कल्पतरुपरिमलः ।

तावता स्वतो मदहानिकरे चूर्णेऽपि मदजनकत्वं कल्पनीयमिति तात्पर्यम् । वित्तेः क्रमवद्धापारायोगादिति । अधिकरणप्रतियोगिग्रहणपूर्वकं खलु भेदग्रहणम् । अतः प्रथमं तदुभयग्रहणं पश्चाद् भेदग्रहणमिति प्रत्यक्षस्य विरम्य व्यापारो न सभवतीत्यर्थः । प्रतियोगिभेदसिद्ध्यसिद्ध्योरिति । भेदग्रहणं, प्रतियोगिग्रहणापेक्षं, प्रतियोगित्वेन प्रतियोगिग्रहणं च भेदग्रहणापेक्षमिति परस्पराश्रयमित्यर्थः । एतेन—प्रतियोगिविशिष्टभेदप्रत्यक्षे विरम्यव्यापारदोषो न प्रसज्यते, युगपदेव प्रतियोग्यधिकरणविशिष्टभेदविषयत्वस्वीकारात्, प्रतियोगिविषयस्याधिकरणविषयस्य च विशेषणज्ञानतया कारणस्य ज्ञानान्तरत्वस्वीकारादित्यपि शङ्का—निरस्ता; तस्य ज्ञानस्य भेदनिरूप्यप्रतियोगित्वविषयताया अपि वक्तव्यत्वेन परस्पराश्रयानुद्धारात् ॥ ५४ ॥ इति त्रिंशमैकात्म्याधिकरणम् ॥

अङ्गावबद्धास्तु न शाखासु हि प्रतिवेदम् ॥ ५५ ॥ स्वरादीत्यादिशब्देन वर्णभेदश्चिह्नान्यादिप्रकारभेदश्च गृह्यते । यद्यप्योङ्कारावयव उद्गीथ उपास्य, तत्र स्वरवर्णभेदो नास्ति, तथापि स्वरभेदः संभावितः उद्गीथस्यावयव उपास्य इति विधौ कस्योद्गीथस्यावयव इति विशेषाकाङ्क्षायामुद्गीथे सामोक्थादिविषयोपासनायां च स्वरवर्णोभयभेदः सभवति । पूर्वाधिकरणस्य प्रासङ्गिकत्वाद्भवहिताधिकरणेन, सङ्गतिर्वक्तव्येतिभिप्रेत्य तामपि दर्शयति—अथ वेति । का श्रुतिरस्माभिः पीड्यत इति । सङ्कोचलक्षणं तु पीडनं सन्निधिवशात्सहमित्यत्रापि शुक्लं पटमानयेत्ययमेव दृष्टान्तः । दृष्टान्तवै-

षोपादाने कारणं नास्ति । तस्मात्प्रतिशाखं व्यवस्थेति । एवं प्राप्ते ब्रवीति—अङ्गावबद्धास्त्विति । तुशब्दः पक्षं व्यावर्तयति । नैते प्रतिवेदं स्वशाखास्वव्यवतिष्ठेरन्, अपि तु सर्वशाखास्वनुवर्तेरन् । कुतः ? उद्गीथादिश्रुत्यविशेषात् । स्वशाखाव्यवस्थायां ह्युद्गीथमुपासीतेति सामान्यश्रुतिरविशेषप्रवृत्ता सती संनिधानवशेन विशेषे व्यवस्थाप्यमाना पीडिता स्यात् । न चैतद्व्याप्यम् ; संनिधानात् श्रुतिर्बलीयसी । न च सामान्याश्रयः प्रत्ययो नोपपद्यते । तस्मात्स्वरादिभेदे सत्यप्युद्गीथत्वाद्यविशेषात्सर्वशाखागतेष्वेवोद्गीथादिष्वेवंजातीयकाः प्रत्ययाः स्युः ॥ ५५ ॥

मन्त्रादिवद्वाऽविरोधः ॥ ५६ ॥

अथवा—नैवात्र विरोधः शङ्कितव्यः, कथमन्यशाखागतेष्वुद्गीथादिष्वन्यशाखाविहिताः प्रत्यया भवेयुरिति ? मन्त्रादिवदविरोधोपपत्तेः । तथा हि—मन्त्राणां कर्मणां गुणानां च शाखान्तरोत्पन्नानामपि शाखान्तर उपसंग्रहो दृश्यते । येषामपि हि शाखिनां कुटररसीत्यश्मादानमन्त्रो नाम्ना-तस्तेषामप्यसौ विनियोगो दृश्यते “कुक्कुटोऽसीत्यश्मानमादत्ते कुटररसीति वे”ति । येषामपि समिदादयः प्रयाजा नाम्नातास्तेषामपि तेषु गुणविधिराम्नायते—‘ऋतवो वै प्रयाजाः समानत्र होतव्याः’ इति । तथा येषामपि ‘अजोऽग्नीषोमीयः’ इति जातिविशेषोपदेशो नास्ति तेषामपि तद्विषयो मन्त्रवर्ण उपलभ्यते—‘छागस्य वपाया मेदसोऽनुब्रूहि’ इति । तथा वेदान्तरोत्पन्नानामपि ‘अग्नेर्वैर्होत्रं वेरध्वरम्’ इत्येवमादिमन्त्राणां वेदान्तरे परिग्रहो दृष्टः, तथा बहुचपठितस्य सूक्तस्य ‘यो जात एव प्रथमो मनस्वान्’ (ऋ० सं० २।६।७) इत्यस्य ‘अध्वर्यवे सजनीयं शस्यम्’ इत्यत्र परिग्रहो दृष्टः । तस्माद्यथा आश्रयाणां कर्माङ्गानां सर्वत्रानुवृत्तिरेवमाश्रितानामपि प्रत्ययानामित्यविरोधः ॥ ५६ ॥ इत्येकत्रिंशमङ्गावबद्धाधिकरणम् ॥

भामती ।

तिमविशेषप्रवृत्तामपि संनिधानाच्छ्रुतिर्बाधत इति । विशिष्टार्थप्रत्यायनप्रयुक्तत्वात्पदानां समभिध्याहारस्य; अन्यथा तदनुपपत्तिः । न च स्वार्थमस्मारयित्वा विशिष्टार्थप्रत्यायनं पदानामिति विशिष्टार्थप्रयुक्त स्वार्थस्मरणं न स्वप्रयोजकमप-बाधितुमुत्सहते । मा च बाधि प्रयोजकाभावेन स्वार्थस्मरणमपीति युक्तमविशेषप्रवृत्ताया अपि श्रुतेरेकस्मिन्नेव विशेषे अवस्थापनम् । इह तूद्गीथश्रुतेरविशेषेण विशिष्टार्थप्रत्यायकत्वात् संकोचे प्रमाणं किञ्चिन्नास्ति । न च संनिधिमन्त्र-मपबाधितुमर्हति । श्रुतिसामान्यद्वारेण च सर्वविशेषगामिन्याः श्रुतेरेकस्मिन्नवस्थापनं पीडैव । तस्मात्सर्वोद्गीथविषयाः

वेदान्तकल्पतरुः ।

शुक्लमिति संनिहितविशेषश्रुतिबलेन । दार्ष्टान्तिके त्पासनविधातुद्गीथादिसंनिधिमन्त्रं, न तु स्वरादिभिन्नममुकमुद्गीथमुपासी-तेति विशेषविषया श्रुतिर्विद्यते । इतश्च दुर्बलं संनिधिमपबाध्य सामान्यश्रुत्या सर्वशाखासूपासनोपसहार इति सिद्धान्त-माह—युक्तमित्यादिना । ननु वाक्याच्छ्रुतेर्बलीयस्त्वाच्छ्रुतिबलाद्या काचिच्छ्रुत्यक्तिः प्रतीयता, पटशब्दाच्च पटमात्रं, किमिति सामान्यश्रुते संकोचस्तत्राह—विशिष्टार्थप्रत्यायनेति । व्यवहारार्थं हि वाक्यप्रयोग, व्यवहारश्च विशिष्टार्थविषयः, न पदार्थमात्रविषयः, तस्य नित्यत्वेन प्रवृत्त्ययोग्यत्वात्, अतो विशिष्टार्थप्रत्ययः पदप्रयोगस्य प्रयोज-नम् इत्यर्थः । यद्येव किमर्थं तर्हि पदैः पदार्थाः स्मर्यन्ते ? अत आह—न च स्वार्थमिति । द्वार पदार्थस्मरणं वाक्यार्थबोधनायेत्यर्थः । यदि स्वप्रयोजकं खोद्देश्यं वाक्यार्थप्रत्ययमपबाधेत पदार्थस्मरणं, तर्हि स्वयमेव न स्याद्, वैय-र्थ्यप्रसङ्गादित्याह—मा च बाधीति । मा बाधि चेत्यन्वयः । बाधितं च प्रसज्येत तच्च मा भूदयुक्तमित्यर्थः । तदेव-मानर्थक्यप्रतिहतानां विपरीतं बलाबलमिति न्यायेन वाक्यवशवर्तिलमेवंविधस्थले श्रुतीनाम् । तत्र विशिष्टार्थप्रत्यायय सन्निहितविशेषश्रुतिवशात् सामान्यश्रुते. संकोच इत्युक्तं भवति । एवं दृष्टान्ते सामान्यश्रुतेः संकोच-मुपपाद्य दार्ष्टान्तिके तदभावमाह—इह त्वित्यादिना । अमुकमुद्गीथमुपासीतेत्यश्रवणादुद्गीथमात्रविशिष्टोपासनकर्त-व्यता वाक्यार्थः, स चोद्गीथपदेन सामान्यमात्रपर्यवसितेनापि कर्तुं शक्यत इति न श्रुतिसंकोच इत्यर्थः । अपबाधितु-मर्हतीति । श्रुतिमिति शेषः । यदुक्तं सन्निहितव्यक्त्युपादानेऽपि न सामान्यश्रुते. पीडैति, तत्राह—श्रुतिसामान्येति ॥ ५५ ॥ एकशाखाङ्गत्वस्योद्गीथोपासनस्यान्यशाखागतोद्गीथसंबन्धे संनिधिविरोधमङ्गीकृत्य श्रुत्या सन्निधिबाध उक्तः,

कल्पतरुपरिमलः ।

प्रम्यं विवृण्वन् सिद्धान्तग्रन्थमुपतारयति—दृष्टान्त इति । मा बाधीत्यत्र छुदन्तमाख्यातम् । माद्योगादङ्गाभावाः

(३२ अधिकरणम्) भूम्नः क्रतुवज्ज्यायस्त्वं तथा हि दर्शयति ॥ ५७ ॥

‘प्राचीनशाल औपमन्यवः’ (छा० ५।१।१) इत्यस्यामाख्यायिकायां व्यस्तस्य समस्तस्य च वैश्वानरस्योपासनं श्रूयते । व्यस्तोपासनं तावत्—‘औपमन्यव कं त्वमात्मानमुपास्स इति दिवमेव भगवो राजन्निति होवाचैष वै सुतेजा आत्मा वैश्वानरो यं त्वमात्मानमुपास्से’ (छा० ५।१।२) इत्यादि, तथा समस्तोपासनमपि—‘तस्य ह वा एतस्यात्मनो वैश्वानरस्य मूर्ध्व सुतेजाश्चतुर्विधरूपः प्राणः पृथग्वर्त्माऽऽत्मा संदेहो बहुलो वस्तिरेव रयिः पृथिव्येव पादौ’ (छा० ५।१।८) इत्यादि । तत्र संशयः—किमिहोभयथाप्युपासनं स्याद्व्यस्तस्य समस्तस्य चोत समस्तस्यैवेति । किं तावत्प्राप्तम् ? प्रत्यवयवं सुतेजःप्रभृतिषूपपास्स इति क्रियापदश्रवणात्,

भामती ।

प्रत्यया इति ॥ ५५ ॥ विरुद्धमिति नः क संप्रत्ययः, यत्प्रमाणेन नोपलभ्यते । उपलब्धं च मन्त्रादिषु शाखान्तरीयेषु शाखान्तरीयकर्मसंबन्धित्वम्, तद्विहापीति दर्शनादविरोधः । एतच्च दर्शितं भाष्येण सुगमेनेति ॥ ५६ ॥ इत्येकत्रिंशमङ्गावबद्धाधिकरणम् ॥

भूम्नः क्रतुवज्ज्यायस्त्वं तथा हि दर्शयति ॥ ५७ ॥ वैश्वानरविद्यायां छान्दोग्ये किं व्यस्तोपासनं समस्तोपासनं च उत समस्तोपासनमेवेति । तत्र दिवमेव भगवो राजन्निति होवाचेति प्रत्येकमुपासनश्रुतेः प्रत्येकं च फलवत्त्वान्नात्समस्तोपासने च फलवत्त्वश्रुतेरुभयथाप्युपासनम् । न च यथा वैश्वानरीयेष्टौ “यदष्टाकपालो भवती”त्यादीनामव-

वेदान्तकल्पतरुः ।

इदानीं विरोध एव नास्त्यन्यत्रापि दर्शनादित्याह—विरुद्धमिति ॥ ५६ ॥ लोकेषु पृथिव्यादिषु लोकशब्दो लोका-लोकेषु लाक्षणिक । पृथिव्यादिदृष्ट्या पञ्चविव सामोपासीतेत्यर्थः । पृथिवी हि द्वारोऽग्निं प्रस्तावोऽन्तरिक्षमुद्गीथ आदित्यः प्रतिहारो द्योनिधनमिति । उक्थ कर्माङ्गभूतशस्त्रमिति यत्प्रजा वदन्ति । तदिदमेव येय पृथिवीत्युक्ते पृथिवीदृष्टिविधिः प्रयाजो हेमन्तशिशिरयोरेकीकरणेन पञ्चसंख्या ऋतव एव । ततश्चेकसवत्सरसबन्धृतुसामान्यात्समा न चैकत्र होतव्याः । छागादेर्होमार्थमनुवाक्या पठ हे होतमित्यध्वर्युप्रेषः । यो जात एव बाल एव सन् प्रथमो गुणैः श्रेष्ठः मनस्वान् विवेकवान् स जनास इन्द्र इति शेषः । जनास इति हे जना इत्यर्थः ॥ इत्येकत्रिंशमङ्गावबद्धा-धिकरणम् ॥

भूम्नः क्रतुवज्ज्यायस्त्वं तथा हि दर्शयति ॥ ५७ ॥ सैव हि सत्यादयः (ब्र. अ. ३ पा. ३ सू. ३८) इत्यत्र तद्यत्तत्सत्यमिति तच्छब्देन प्रकृतपरामर्शाद् विधेयमुक्तम् । अत्र तद्वद्भेदहेत्वभावादगताथत्वम् । पूर्वत्रोद्गीथादिश्रुत्या सन्निधि बाधिलोद्गीथाद्युपास्तीना सर्वशाखासूपसंहार उक्तः । एवमत्रापि व्यस्तोपासनस्य विधिश्रुतेः फलश्रुतेश्च समस्तोपासनसन्निधानप्राप्तस्तुत्यर्थत्वं बाधित्वा विधेयत्वमित्याह—तत्र दिवमेवेति । उभयथाऽप्युपासनं कर्तव्यमिति शेषः । व्यस्तोपासनफलश्रवणस्य समस्तोपासनस्तुत्यर्थत्वेनान्यथासिद्धिमाशङ्क्याह—न चेत्यादिना । न चेत्यस्यैवमत्रापि न च भवितुमर्हतीति वक्ष्यमाणेनान्वयः ॥ यथा वैश्वानरीयेष्टाविति । “वैश्वानरं द्वादशकपालं निर्वपेत् पुत्रे जाते” इत्युपक्रम्य

कल्पतरुपरिमलः ।

॥ ५५ ॥ ५६ ॥ एकत्र होतव्या इति । पञ्च प्रयाजान् प्राचो यजतीति देशभेदविधानेन विकल्पितमिदं देशैक्ये विधानम् । छागस्य वपाया इत्याद्यध्वर्युप्रेषस्यार्थमाह—छागादेरिति । आदिशब्दो वैकृतपञ्चन्तरप्रेषगतपशुजाल्यन्तरसंप्रदायः । स जनास इन्द्र इति शेष इति । अनेन सजनपदवत्सूक्तं हि सजनीयम् । यो जात इति सूक्तं कथं सजनीयमित्याकाङ्क्षाया मन्त्रान्तररूपशेषदर्शनेनेदं सूक्तं सजनीयं भवतीत्युपपादितम् । अस्मिन् सूक्ते अन्यामृचं विना प्रत्युचं सजनास इन्द्र इति मन्त्रान्ते विद्यते इति इदं सजनीयं भवतीति भावः ॥ इत्येकत्रिंशमङ्गावबद्धाधिकरणम् ॥

भूम्नः क्रतुवज्ज्यायस्त्वं तथा हि दर्शयति ॥ ५७ ॥ “वैश्वानरं द्वादशकपालं निर्वपेत् पुत्रे जाते यदष्टाकपाले भवति गायत्र्यैवैनं ब्रह्मवर्चसेन पुनाति यन्नवकपालस्तृवृत्तैवास्मिन् तेजो दधाति यद्विंशकपालो विराजैवास्मिन्नष्टाद दधाति यदेकादशकपालस्त्रिष्टुभैवास्मिन्निन्द्रियं दधाति यद् द्वादशकपालो जगलैवास्मिन् पशून् दधाति यस्मिन् जात एतामिष्टिं निर्वपति पूत एव तेजस्यन्नाद इन्द्रियावी पशुमान् भवती”ति समाध्यायः । तमर्थतः सङ्क्षिप्य दर्शयति—वैश्वानरमिति । अत्र कपालानां प्राप्ता अष्टसंख्यादिरूपा गुणा विधीयन्ते, उत प्राप्ताभिस्ताभिरेकदेशद्वारा विधेया द्वादशसंख्या स्तूयत

१ ‘तथाच’ इति क-व. । २ तत्र सूत्रे २—अङ्गावबद्धास्तु न शाखास्तु हि प्रतिवेदम् ५५ मन्त्रादिवद्वाऽविरोधः ५६ ॥

भामती ।

युत्यवादानां प्रत्येकं फलश्रवणेऽप्यर्थवादमात्रत्वं, “वैश्वानरं द्वादशकपालं निर्वपेदि”त्यस्यैव तु फलवत्त्वमेवमत्रापि भवितुमर्हति; अत्र हि “द्वादशपालं निर्वपेदि”ति विधिविभक्तिश्रुतियदष्टाकपालो भवतीत्यादिषु वर्तमानापदेशः । न च वचनानि त्वपूर्वत्वादिति विधिकल्पना, अवयुत्यवादेन स्तुत्याऽप्युपपत्तेः, इह तु समस्ते व्यस्ते च वर्तमानापदेशस्याविशेषादगृह्यमाणविशेषतया उभयत्रापि विधिकल्पनायाः फलकल्पनायाश्चाभेदात् निन्दायाश्च समस्तोपासनारम्भे

वेदान्तकल्पतरुः ।

“यदष्टाकपालो भवति ब्रह्मवर्चसेन पुत्रं पुनाती”त्यादिना कपालविशेषेषु फलविशेषानाम्नाय “द्वादशकपालो भवति यस्मिन् जाते एतामिष्टिं निर्वपति पूत एव स तेजस्वी”त्यादि सामानन्ति । तत्र यद्यपि द्वादशलेऽष्टलादीना वस्तुतोऽन्तर्भावः ; तथापि न परिच्छेदकत्वम् । तस्मादप्राप्तत्वाद्वैश्वानरेष्टावष्टाकपालत्वादियुगविधानमिति प्राप्य राद्धान्तितं प्रमाणलक्षणे । उत्पत्तिशिष्टद्वादशलावरोधाच्च प्रकृतकर्मण्यष्टादियुगविधिः । अपि च “पुत्रे जात द्वादशकपाल”मिति यदेवोपक्रान्तं तदेवाष्टलादीनामन्ते उपसहियते “यद् द्वादशकपालो भवति यस्मिन् जाते एतामिष्टि”मिति, तेनैकं वाक्यं द्वादशकपालविधिपरम्, अष्टलादीनि तु वस्तुतः प्राप्तान्यनूयन्ते सुल्यर्थमिति क्लृप्तविधिस्तावकत्वेन वर्तमानापदेशानामेकवाक्यत्वे च संभवति न वाक्यभेदेन विधिकल्पनम् । तस्मादप्यष्टलादीना सुल्यर्थत्वमेत्याह—अत्र हीति । वैश्वानरेष्टा हि द्वादशकपाले विधेः प्रत्यक्षत्वादष्टाकपालो भवतीत्यादीना वर्तमानापदेशानां च तत्सुल्यर्थत्वं युक्तम्, वैश्वानरोपासने तु समस्ते व्यस्ते च विधेः कल्पनीयत्वादेवं कामशब्दस्य क्वाप्यश्रवणात्फलत्वकल्पनायाश्चाविशेषात्सर्वत्र विधिकल्पनमित्याह—इह त्विति । तर्हि “मूर्धा ते व्यपतिष्यदि”त्यादिव्यस्तोपासनानेन्दा किमर्था ? अत आह—निन्दायाश्चेति ।

कल्पतरुपरिमलः ।

इति संशये महासंख्यायामवान्तरसंख्यानतर्भावस्य शतेन पञ्चाशदनुमानादिना सुप्रसिद्धत्वेन द्वादशसंख्याविधानतोऽष्टलादीनां प्राप्तेः सुल्यर्थतैव युक्तेति कथं पूर्वपक्ष इत्याशङ्क्य परिहरति—यद्यपीति । तथापि न परिच्छेदकत्वमिति । वस्तुतः सन्त्यप्यष्टादिसंख्या द्वादशसंख्यासंख्येयानां कपालानां न परिच्छेदिका, न विशेषणानि, संभवद्विरोधिव्यावर्तकं च नीलमुत्पलमित्यादौ विशेषणं भवति, न च द्वादशसंख्यादयः पर्याप्तवृत्तयः संभवन्ति । न वा विरोधिसंख्याव्यावर्तिका । अतः परिच्छेदकत्वेन तासां न प्राप्तिरित्यर्थः । ननु—मा भूत्परिच्छेदकत्वेन प्राप्तिः, अन्तर्भावमात्रेण प्राप्तिरस्ति, द्वादशसु निष्कृष्टानां केषांचित्परिच्छेदकत्वेनापि प्राप्तिरस्ति, यथा शतं ब्राह्मणा सोमान् भक्षयन्तीत्यत्र शतमध्ये निष्कृष्टानां केषांचित्परिच्छेदकत्वेन दशसंख्यायाः प्राप्तिः, अत एव दश दशैकैकं चमसमनुसर्पन्तीति तदनुवाद इति—चेत्, उच्यते; यथाकथंचित्प्राप्तिमात्रमिह न पर्याप्तं, किंतु कपालसाध्यपुरोडाशद्रव्यसंस्कारार्थतया तत्परिच्छेदकत्वेन प्राप्तिः । “तद्धि-तार्थोत्तरपदसमाहारे चे”ति सूत्रेण तद्धितार्थं संस्कृते विषयभूते अष्टादिशब्दानां कपालशब्दस्य च समासे पश्चादष्टकपाल-प्रातिपदिकादष्टसु कपालेषु संस्कृतमित्यर्थेऽप्रत्यये तस्य “द्विगोर्लुगनपत्ये” इति लुकि सत्यष्टाकपालादिशब्दनिष्पत्तेः । न च द्वादशसंख्यावदष्टादिसंख्यानां पुरोडाशसंस्काराद्गतया प्राप्तिर्यदष्टाकपालो भवतीत्यादिवाक्यप्रवृत्तेः प्रागस्ति । तस्मात्त-ष्वष्टादिसंख्यानां संस्काराद्गतया विधिरिति गुणविधिपक्ष एवाश्रयणीयः । न च—उत्पत्तिशिष्टद्वादशसंख्याविरोधात् तद्धि-रुद्धाष्टादिसंख्याविधिर्न घटत इति—शङ्कनीयम्; एकं हीदं वाक्यं वैश्वानरं द्वादशकपालमित्यादि पशुमान् भवतीत्यन्तम् । न चैकस्मिन्वाक्ये विधेयेषु संख्याविशेषेषूपत्पत्त्युत्पन्नशिष्टविधेकोऽस्ति । तस्मादेकेन वाक्येन विहितानां विरुद्धसंख्याविशेषाणां वैकल्पिकाङ्गत्वेन विधिषु न काचिदनुपपत्तिरिति भावः । उत्पत्तिशिष्टेति । उपक्रमोपसहारैकरूप्येणैकवाक्य-त्वेऽपि वैश्वानरमष्टाकपालं नवकपालं दशकपालमेकादशकपालं द्वादशकपालं निर्वपेदित्याम्नाभावाद् द्वादशकपालं निर्वपेदित्येतावता विधिवाक्यसमाप्तेः द्वादशसंख्यैवोत्पत्तिशिष्टा, न तु प्रथमान्ताष्टाकपालादिशब्दोक्ता अष्टलादि-संख्या इति तेषां विध्यन्तरसमर्पितानामन्वयो वाच्यः । न त्वयं संभवति, उत्पत्तिशिष्टगुणावरोधादित्यर्थः । विध्यन्तरसमाश्रयणे विध्यर्थवादभावेनान्वय इवोपक्रमोपसहारैकरूप्यावगतम् एकवाक्यत्वं न संरक्षितं स्यादित्याह—अपि चेति । वस्तुतः प्राप्तानीति । सज्ञामात्रेण प्राप्तानीत्यर्थः । एवं चाष्टाकपालादिशब्दानाम् अष्टला-दिसंख्यापरिच्छिन्नकपालसंस्कृतवाचिना द्वादशकपालसंस्कृतपुरोडाशावयवेष्वष्टकपालादिस्थितेषु लक्षणाया वृत्तिरेष्टव्येति भावः । स्तुत्यर्थमिति । गजाश्वादिस्तुतिद्वारा सेनाया इव नेत्रादिस्तुतिद्वारा शरीरस्येव चाष्टलादिसंख्या-स्तुत्या तत्संख्येयकपालनिष्ठपुरोडाशावयवस्तुत्या च द्वादशसंख्यायास्तत्संख्येयकपालनिष्ठपुरोडाशावयविनश्च सुल्यर्थमि-त्यर्थः । किं च यद्यष्टाकपालादिषु विधयः श्रूयेरन्, तदोपक्रमोपसहारावगतमेकवाक्यत्वमङ्गप्रधानविधिरूपा-नेकावान्तरवाक्यघटितमहावाक्यैकरूपतया कथंचित्समर्थ्येत, न तु तदस्तीत्याह—वर्तमानापदेशानामिति ।

‘तस्मात्तत्र सुतं प्रसुतमासुतं कुले दृश्यते’ (छा० ५।१२।१) इत्यादिफलभेदश्रवणाच्च, व्यस्तान्यप्युपासनानि स्युरिति प्राप्तम् । ततोऽभिधीयते—भूम्नः पदार्थोपचयात्मकस्य समस्तस्य वैश्वानरोपासनस्य ज्यायस्त्वं प्राधान्येनास्मिन्वाक्ये विवक्षितं भवितुमर्हति, न प्रत्येकमवयवोपासनानामपि । क्रतुवत् । यथा क्रतुषु दर्शपूर्णमासप्रभृतिषु सामस्त्येन साङ्गप्रधानप्रयोग एवैको विवक्ष्यते, न व्यस्तानामपि प्रयोगः प्रयाजादीनाम् । नाप्येकदेशाङ्गयुक्तस्य प्रधानस्य, तद्वत् । कुत एतद्भूमैव ज्यायानिति ? तथा हि श्रुतिर्भूम्नो ज्यायस्त्वं दर्शयति, एकवाक्यतावगमात् । एकं हीदं वाक्यं वैश्वानरविद्याविषयं पौर्वापर्यालोचनात्प्रतीयते । तथा हि—प्राचीनशालप्रभृतय उद्दालकावसानाः षड् ऋषयो वैश्वानरविद्यायां परिनिष्ठामप्रतिपद्यमाना अश्वपतिं कैकेयं राजानमभ्याजग्मुरित्युपक्रम्यैकैकस्यैरुपास्यं द्युप्रभृतीनामेकैकं श्रावयित्वा ‘मूर्धा त्वेप आत्मन इति होवाच’ (छा० ५।१२।२) इत्यादिना मूर्धादिभावं तेषां विदधाति । ‘मूर्धा ते व्यपतिष्यद्यन्मां नागमिष्यः’ (छा० ५।१२।२) इत्यादिना च व्यस्तोपासनमपचदति । पुनश्च व्यस्तोपासनं व्यावर्त्य समस्तोपासनमेवानुवर्त्य ‘स सर्वेषु लोकेषु सर्वेषु भूतेषु सर्वेष्व्वात्मस्वन्नमत्ति’ (छा० ५।१८।१) इति भूमाश्रयमेव फलं दर्शयति । यत्तु प्रत्येकं सुतेजःप्रभृतिषु फलभेदश्रवणं, तदेवं सत्यङ्गफलानि प्रधान एवाभ्युपगतानीति द्रष्टव्यम् । तथोपास्स इत्यपि प्रत्यवयवमाख्यातश्रवणं पराभिप्रायानुवादार्थं न व्यस्तोपासनविधानार्थम् । तस्मात्समस्तोपासनपक्ष एव श्रेयानिति ॥

केचित्तु—अत्र समस्तोपासनपक्षं ज्यायांसं प्रतिष्ठाप्य ज्यायस्त्ववचनादेव किल व्यस्तोपासनपक्षमपि सूत्रकारोऽनुमन्यत इति—कथयन्ति । न दयुक्तम् ; एकवाक्यतावगतौ सत्यां वाक्यभेदकल्पनस्यान्याय्यत्वात्, ‘मूर्धा ते व्यपतिष्यत्’ (छा० ५।१२।२) इति चैवमादिनिन्दावचनविरोधात् । स्पष्टे चोपसंहारस्थे समस्तोपासनावगमे तदभावस्य पूर्वपक्षे वक्तुमशक्यत्वात्, सौत्रस्य च ज्यायस्त्ववचनस्य प्रमाणवत्त्वाभिप्रायेणाप्युपपद्यमानत्वात् ॥ ५७ ॥ इति द्वात्रिंशं भूमज्यायस्त्वाधिकरणम् ॥

भामती ।

व्यस्तोपासनेऽप्युपपत्तेः श्यामः श्वा आहुतिमभ्यवहरतीतिवदुभयविधमप्युपासनमिति प्राप्त उच्यते—समस्तोपासनस्यैव ज्यायस्त्वं न व्यस्तोपासनस्य । यद्यपि वर्तमानापदेशत्वमुभयत्राप्यविशिष्टम् ; तथापि पौर्वापर्यालोचनया समस्तोपासनपरत्वस्यावगमः । यत्पर हि वाक्यं तदस्यार्थः । तथा हि—प्राचीनशालप्रभृतयो वैश्वानरविद्यानिर्णयायाश्वपतिं कैकेयमाजग्मुः । ते च तत्तदेकदेशोपासनमुपन्यस्तवन्तः । तत्र कैकेयस्तत्तदुपासननिन्दापूर्वं तन्निवारणेन समस्तोपासनमुपसंजहार । तथा चैकवाक्यतालाभाय वाक्यभेदपरिहाराय च समस्तोपासनपरतैव संदर्भस्य लक्ष्यते । तस्माद्बहुफलसंकीर्तनं प्रधानस्तवनाय, समस्तोपासनस्यैव तु फलवत्त्वमिति सिद्धम् ॥ एकदेशिव्याख्यानमुपन्यस्य दूषयति—केचित्त्वत्रेति । संभवत्येकवाक्यत्वे वाक्यभेदस्यान्याय्यत्वात् नेदं सूत्रव्याख्यानं समञ्जसमित्यर्थः ॥ ५७ ॥ इति द्वात्रिंशं भूमज्यायस्त्वाधिकरणम् ॥

वेदान्तकल्पतरुः ।

येन हि यावज्जीवं समस्तोपासनं संकल्पपूर्वं कर्तुं प्रारब्धं तस्य तथाविधसमस्तोपासनप्रारम्भे सति व्यस्तोपासननिन्दोपपत्तिरित्यर्थः । अत्रोदाहरणमाह—श्याम इति । ‘श्याम श्वा आहुतिमभ्यवहरति तस्य योऽनुदिते जुहोति, शवलः श्वा आहुतिमभ्यवहरति य उदिते जुहोति’ इति उदिताऽनुदितहोमयोर्निन्दायामपि वाक्यान्तरेण तयोर्विहितत्वादुदितहोमप्रारम्भेऽनुदितहोमनिन्दा, एवमुदितहोमप्रारम्भे तत्त्यागे च उदितहोमनिन्दा । तदाहाक्षपादः—अभ्युपेत्य कालभेदे दोषवचनादिति । कालभेदे कालान्यत्वकरणे इत्यर्थः । उपक्रमोपसंहारयोरेकविद्याविषयत्वेनैकवाक्यत्वावगमाच्च व्यस्तोपासनविधिरिति सिद्धान्तयति—समस्तोपासनस्यैवेत्यादिना । उपक्रममाह—वैश्वानरविद्यानिर्णयायेति । व्यस्तोपास्यभिज्ञानामेव समस्तविषयजिज्ञासादर्शनादुपक्रमस्य समस्तोपास्तिपरत्वमित्यर्थः । उपसंहारमाह—तत्र कैकेय इति । सुतं कण्ठित सोमद्रव्यम् । प्रसुतमासमन्तात्सुतत्वमवस्थाभेदः । सोमयागसपत्तिस्त्व कुले दृश्यत इति यावत् । सुतं सोमरूपं प्रसुतमभ्यस्तम् आसुतं विवृतिषु ॥ ५७ ॥ इति द्वात्रिंशं भूमज्यायस्त्वाधिकरणम् ॥

कल्पतरुपरिमलः ।

उपक्रमोपसंहारयोरेकविद्याविषयत्वेनेति । ननु—भूमविद्याप्रकरणोपक्रमोपसंहारयोरात्मविद्याविषयत्वेऽपि मध्ये

१ ‘अभ्युच्चिनोत’ इति छ-ज. । २ ‘कल्पयन्ति’ इति छ-ज. । ३ तत्र सूत्रम् १—भूम्नः क्रतुज्यायस्त्वं तथा हि दर्शयति ५७ ॥

(३३ अधिकरणम्) नाना शब्दादिभेदात् ॥ ५८ ॥

पूर्वस्मिन्नधिकरणे सत्यामपि सुतेजःप्रभृतीनां फलभेदश्रुतौ समस्तोपासनं ज्याय इत्युक्तम् । अतः प्राप्ता बुद्धिरन्यान्यपि भिन्नश्रुतीन्युपासनानि समस्योपासिष्यन्त इति । अपि च नैव वेद्याभेदे विद्याभेदो विज्ञातुं शक्यते । वेद्यं हि रूपं विद्याया द्रव्यदैवतमिव यागस्य । वेद्यश्चैक एवेश्वरः श्रुतिनानात्वेऽप्यवगम्यते—‘मनोमयः प्राणशरीरः’ (छा० ३।१।२) ‘कं ब्रह्म खं ब्रह्म’ (छा० ४।१।५) ‘सत्यकामः सत्यसंकल्पः’ (छा० ८।१।५) इत्येवमादिषु । तथा ‘एक एव प्राणः’ ‘प्राणो वाव संवर्गः’ (छा० ४।३।३) ‘प्राणो वाव ज्येष्ठश्च श्रेष्ठश्च’ (छा० ५।१।१) ‘प्राणो ह पिता प्राणो माता’ (छा० ७।१।५) इत्येवमादिषु । वेद्यैकत्वाच्च विद्यैकत्वम् । श्रुतिना-

भामती ।

नाना शब्दादिभेदात् ॥ ५८ ॥ सिद्धं कृत्वा विद्याभेदमधस्तनं विचारजातमभिनिर्वर्तितम्, संप्रति तु सर्वासामीश्वरगोचराणां विद्यानां किमभेदो भेदो वा, एवं प्राणादिगोचरास्त्रिति विचारयितव्यम् । ननु—यथा प्रत्ययाभिधेयाया अपूर्वभावनाया आजानतो भेदाभावेऽपि धात्वर्थेन निरूप्यमाणत्वात्तस्य च यागादेर्भेदात्प्रकृत्यर्थ-यागादिधात्वर्थानुबन्धभेदाद्भेदः; तदनुरक्ताया एव तस्याः प्रतीयमानत्वात्, एवं विद्यानामपि रूपतो वेद्यस्येश्वरस्याभेदेऽपि तत्तत्सत्यसंकल्पत्वादिगुणोपधानभेदाद्विद्याभेद इति नास्त्यभेदाशङ्का, उच्यते—युक्तमनुबन्धभेदात्कार्यरूपाणामपूर्वभावनानां भेद इति । इह ब्रह्मणः सिद्धरूपत्वाद्गुणानामपि सत्यसंकल्पत्वादीनां तदाश्रयाणां सिद्धतया सर्वत्राभेदो विद्यासु । न हि विशालवक्षाश्चकोरेक्षणः क्षत्रिययुवा दुश्चयवनधर्मेति एकत्रोपदिष्टोऽन्यत्र सिंहास्यो वृषस्कन्ध एवोपदिश्यमानश्चकोरेक्षणत्वाद्यपजहाति । न खलु प्रत्युपदेश वस्तु भिद्यते; तस्य सर्वत्र तादवस्थ्यात् । अतादवस्थे वा तदेव न भवेत् । न हि वस्तु विकल्प्यत इति । तस्माद्वेद्याभेदाद्विद्यानां न भेद इति प्राप्तम् । एवं प्राप्त

वेदान्तकल्पतरुः ।

नाना शब्दादिभेदात् ॥ ५८ ॥ नन्विहैव विद्यानां भेदनिरूपणे प्राक् तदसिद्धेर्गुणोपसंहारचिन्तनमसगतमित्याशङ्गाह—सिद्धं कृत्वेति । अधिकरणानारम्भमाशङ्कमानो रूपभेदाद् विद्याभेद इति सहजान्तमाह—ननु यथेत्यादिना । अपूर्वसाधन पुरुषप्रवृत्तिरपूर्वभावना । धात्वर्थेनेति । यजेतेत्यादौ प्रत्ययार्थभूतभावनाया धात्वर्थेन यागादिना निरूप्यमाणत्वादित्यर्थः । कार्यरूपाणां साध्यरूपाणाम् । ब्रह्मणः सर्वत्र विद्याभेदादित्यन्वयः । तत्र हेतुगुणानां गुणिनश्च ब्रह्मणः सिद्धत्वात् । दुश्चयवनधर्मा इन्द्रसमानधर्मः । यदि वस्तुनिष्ठान्युपासनानि, तर्हि लडुक्तमेव दूषणं भवेन्न कल्पतरुपरिमलः ।

नामाद्युपासनतत्फलश्रवणात् तद्विधयोऽप्यङ्गीकृताः ? तथेह किं न स्याद्, वैषम्यात् । इह हि व्यस्तोपासनासु निन्दा श्रूयते, न चारब्धसमस्तोपासना पुरुषविषयास्तन्निन्दा । अविज्ञातममस्तोपासनानामपि प्राचीनशालाशीनां व्यस्तोपासनाभिनिन्दितत्वात् । किञ्च मूर्धा त्वेष चास्मेति होवाचेत्यादिवाक्येषु बुप्रभृतीनां स्वतन्त्रोपास्यत्ववच्छेदः कृतः । “एते वै खलु पूयं पृथग्विषममात्मानं वैश्वानरं विद्वांसोऽन्नमत्येती”तीवकारेण व्यस्तोपासनानां भ्रममूललमुद्राटितम् । एवं वैषम्याच्चात्र भूमविद्यान्यायशङ्कावकाशः ॥ ५७ ॥ इति द्वात्रिंशं भूमज्यायस्त्वाधिकरणम् ॥

नाना शब्दादिभेदात् ॥ ५८ ॥ अपूर्वसाधनमिति । अपूर्वसाधनभूता या पुरुषप्रवृत्तिः सा भावनेत्यर्थः । तत्र हेतुगुणानां गुणिनश्च ब्रह्मणः सिद्धत्वादिति । उपासनानां स्वतो यागदानहोमवद् भेदाभावाद् वेद्यस्य ब्रह्मण एकत्वेन विषयीकृतस्यापि भेदस्याभावाद् ब्रह्मगुणानां सिद्धतया सिद्धब्रह्मविशेषणतया च स्वतः परतो वा कार्यत्वाभावेन कार्यविशेषणवाजिनादिगुणवद्भेदकत्वाभावाच्च न विद्याभेद इत्यर्थः । एवं च यथा सत्यविद्यायां सत्यस्य ब्रह्मणो वेद्यस्यैकस्याक्ष्यादित्यन्तर्गतयोः हरहरनामभेदेन पृथगनुचिन्तनेऽप्येकविद्यात्वम्, यथा वा सर्वविद्यायां वायुत्वस्य वेद्यस्यैकस्य बाह्याध्यात्मिकभेदेन वागाद्यभ्यादिसहर्तृत्वगुणभेदेन च पृथगनुचिन्तनेऽप्येकविद्यात्वम्, तथोपकोसलविद्यान्तरादित्यविद्यादहरविद्यादीनां स्थानभेदेन शाण्डिल्यविद्यावैश्वानरविद्यादीनामणुलमहत्त्वादिगुणभेदान्यासामपि विद्यानां तत्तत्प्रकरणान्नातगुणविशेषैश्च पृथगनुचिन्तनेऽप्येकविद्यात्वमिति पूर्वपक्षाशयः । किमुपासनावाक्येषूपपासनाभावनारूपकार्यप्रतिपादनं नास्तीति गुणभेदेन तद्भेदो नास्तीत्युच्यते, अथवा—गुणानां कार्यविशेषणत्वाभावात्कार्यतया तद्भेदाद्भेदो नास्तीति, उत तेषां कार्यान्वयेऽपि गुणिन एकत्वेन गुणभेदान्न भेद इति । नाद्य इत्याह—यदि वस्तुनष्टानीति । उपासनावाक्यानां भावनारूपकार्यपरत्वाभावे प्रवर्तकविध्यभावादेकविद्यात्वपक्षेऽपि तदनुष्ठानं न स्यादिति भावः । द्वितीयपक्षमाशङ्क्य परिहरतीत्यवतारयति—उपासनाप्रवृत्तेरिति । ब्रह्मविशेषणानामपि गुणानामरूपैकहायनीन्यायादुपासनाभावना-

नात्वमप्यस्मिन्पक्षे गुणान्तरपरत्वाच्चानर्थकम् । तस्मात्स्वपरशाखाविहितमेकवेद्यव्यपाश्रयं गुण-
जातमुपसंहर्तव्यं विद्याकात्स्न्येति । एवं प्राप्ते प्रतिपाद्यते—नानेति । वेद्याभेदेऽप्येवंजातीयका
विद्या भिन्ना भवितुमर्हति । कुतः ? शब्दादिभेदात् । भवति हि शब्दभेदः 'वेद' 'उपासीत' 'स
क्रतु कुर्वीत' (छा० ३।१।४।१) इत्येवमादिः । शब्दभेदश्च कर्मभेदहेतुः समधिगतः पुरस्तात् 'श-
ब्दान्तरे कर्मभेदः कृतानुबन्धत्वात्' इति । आदिग्रहणाद्गुणादयोऽपि यथासंभवं भेदहेतवो यो-
जयितव्याः । ननु वेदेत्यादिषु शब्दभेद एवावगम्यते, न यजतीत्यादिवदर्थभेदः, सर्वेषामेवैषां
मनोवृत्त्यर्थत्वाभेदात्, अर्थान्तरासंभवाच्च, तत्कथं शब्दभेदाद्विद्याभेदः ? इति; नैष दोषः;
मनोवृत्त्यर्थत्वाभेदेऽप्यनुबन्धभेदाद्वेद्यभेदे सति विद्याभेदोपपत्तेः । एकस्यापीश्वरस्योपास्यस्य
प्रतिप्रकरणं व्यावृत्ता गुणाः शिष्यन्ते । तथैकस्यापि प्राणस्य तत्रतत्रोपास्यस्याभेदेऽप्यन्याद्गु-
णोऽन्यत्रोपासितव्योऽन्याद्गुणश्चान्यत्रेत्येवमनुबन्धभेदात् वेद्यभेदे सति विद्याभेदो विज्ञायते ।
न चात्रैको विद्याविधिरितरे गुणविधय इति शक्यं वक्तुम्; विनिगमनायां हेत्वभावात्,
अनेकत्वाच्च प्रतिकरणं गुणानां प्राप्तविद्यानुवादेन विधानानुपपत्तेः । न चास्मिन्पक्षे समानाः
सन्तः सत्यकामादयो गुणा असकृच्छ्रावयितव्याः । प्रतिप्रकरणं चेदं कामेनेदमुपासितव्यमिदं-
कामेन चेदमिति नैराकाङ्क्षावगमान्नैकवाक्यतापत्तिः । न चात्र वैश्वानरविद्यायामिव समस्त-
चोदनाऽपराऽस्ति, यद्वलेन प्रतिप्रकरणवर्तीन्यवयवोपासनानि भूत्वैकवाक्यतामियुः । वेद्यैकत्व-
निमित्ते च विद्यैकत्वे सर्वत्र निरङ्कुशे प्रतिज्ञायमाने समस्तगुणोपसंहारोऽशक्यः प्रतिज्ञायेत ।
तस्मात्सुष्ठूच्यते—नाना शब्दादिभेदादिति । स्थिते चैतस्मिन्नधिकरणे सर्ववेदान्तप्रत्ययमि-
त्यादि द्रष्टव्यम् ॥ ५८ ॥ इति त्रयस्त्रिंशं शब्दादिभेदाधिकरणम् ॥

भामती ।

उच्यते—भवेदेतदेवं यदि वस्तुनिष्ठान्युपासनवाक्यानि, किंतु तद्विषयामुपासनाभावनां विदधति । सा च कार्यरूपा;
यद्यपि चोपासनाभावना उपासनाधीननिरूपणा, उपासनं चोपास्याधीननिरूपणम्, उपास्यं चेश्वरादि व्यवस्थितरूपम्;
तथाप्युपासनाविषयीभावोऽस्य कदाचित्कस्यचित्केनचिद्रूपेणेत्यपरिनिष्ठित एव । यथैकः स्त्रीकायः केनचिद्भक्ष्यतया
केनचिदुपगन्तव्यतया केनचिदपत्यतया केनचिन्मातृतया केनचिदुपेक्षणीयतया विषयीक्रियमाणः पुरुषेच्छातन्त्रः,
एवमिहापि उपासनानि पुरुषेच्छातन्त्रतया विधेयतां नातिक्रामन्ति । न च तत्तद्गुणतयोपासनानि गुणभेदाच्च भिद्यन्ते ।
न चाग्निहोत्रमिदोपासनं विधाय दधितण्डुलादिगुणद्विह सत्यमंकलत्वादिगुणविधिर्यैकैकशास्त्रत्वं स्यात्, अपि
तूत्पत्तावेवोपासनानां तत्तद्गुणविशिष्टानामवगमात्, तत्रागुह्यमाणविशेषतया सर्वासां भेदस्तुल्यः । न च समस्तशाखा-
विहितसर्वगुणोपसंहारः शक्यानुष्ठानस्तस्माद्भेदः । न चास्मिन्पक्षे समानाः सन्तः सत्यकामादय इति ।
केचित्खलु गुणाः कासुचिद्विद्यासु समानास्तेनैकविद्यात्वे आवर्तयितव्याः; एकत्रोक्तत्वात् । विद्याभेदे तु न पौनरुक्त्य-
मेकस्यां विद्यायामुक्ता विद्यान्तरे नोक्ता इति विद्यान्तरस्यापि तद्गुणत्वाय वक्तव्या अनुक्तानामप्राप्तेरिति ॥ ५८ ॥
इति त्रयस्त्रिंशं शब्दादिभेदाधिकरणम् ॥

वेदान्तकल्पतरुः ।

तु वस्तुनिष्ठानीति शेषः । तद्विषयां वस्तुविषयम् । उपासनाभावनां उपासनानुष्ठानम् । उपासकप्रवृत्तेरुपासना-
धीननिरूपणत्वेऽप्यभेदमाशङ्कते—यद्यपि चेति । अस्येश्वरादेः कस्यचिदपि षोडशकलादेः कदाचित्तत्तदुपास्तिसमये
केनचित्सत्यकामत्वादिसंयद्ग्रामत्वादिना च रूपेणोपासनविषयभाव इत्यर्थः । ननु सत्यकामत्वादिगुणानामुपास्यत्वेन कार्य-
रूपत्वाच्चकोरेक्षणत्वादिभ्यो वैषम्येऽपि न विद्याभेदकत्वम्; गुणेन एकत्वाद्, गुणानां चोपसर्जनत्वादत आह—न च
तत्तद्गुणतयेति । तृतीयेयमित्थंभावे । तत्तद्गुणवत्त्वरूपेण यान्युपासनानि विहितानि तानि गुणभेदाद् न भिद्यन्ते
इति न, अपि तु भिद्यन्त एव; छत्रचामरादिगुणभेदेन राजोपास्तीनां भेददर्शनादित्यर्थः । ननु गुणभेदेऽपि
कर्मैक्यवदुपासनैक्यं किं न स्यादत आह—न चाग्निहोत्रमिवेति । इवकारो दृष्टान्ते धर्म्यर्थो, वत्कारो गुणार्थः ।
अग्निहोत्रे दध्यादिदशद्रव्याणामुत्पन्नशिष्टलाञ्छनं कर्मभेदकलमुपास्तीनां तूत्पत्तिशिष्टगुणभेदाद्भेदः, आग्निहोत्रमिवेति
कर्मभेद इत्यर्थः । अशक्तैश्च न सर्वोपासनैक्यमित्याह—न च समस्तेति । केचित्खलु गुणा इति ।
सत्यकामत्वादयो दहरविद्यायां शाण्डिल्यविद्यायां च समा इति । एवंरूपभेदात्तदनुपसर्जनोपासनावच्छिन्ना भावना-

कल्पतरुपरिमलः ।

रूपकार्यान्वयोऽस्तीति भावः । तृतीयमाशङ्क्य गिराकरातीत्यवतारयति—ननु सत्यकामत्वादिगुणानामिति ।

१ 'विधिभेदे' इति छ. ।

(३४ अधिकरणम्) विकल्पोऽविशिष्टफलत्वात् ॥ ५९ ॥

स्थिते विद्याभेदे विचार्यते—किमासामिच्छया समुच्चयो विकल्पो वा स्यात् । अथवा विकल्प एव नियमेनेति । तत्र स्थितत्वात्तावद्विद्याभेदस्य न समुच्चयनियमे किञ्चित्कारणमस्ति । ननु—भिन्नानामप्यग्निहोत्रदर्शपूर्णमासादीनां समुच्चयनियमो दृश्यते । नैष दोषः; नित्यताश्रुतिर्हि तत्र कारणं, नैवं विद्यानां काचिन्नित्यताश्रुतिरस्ति । तस्मान्न समुच्चयनियमः । नापि विकल्पनियमः; विद्यान्तराधिकृतस्य विद्यान्तराप्रतिषेधात् । पारिशेष्याद्याथाकाम्यमापद्यते । नन्वविशिष्टफलत्वादासां विकल्पो न्याय्यः । तथा हि—‘मनोमयः प्राणशरीरः’ (छा० ३।१।४२) ‘कं ब्रह्म खं ब्रह्म’ (छा० ४।१।०।५) ‘सत्यकामः सत्यसंकल्पः’ (छा० ८।१।५) इत्येवमाद्यास्तुल्यवदीश्वरप्राप्तिफला लक्ष्यन्ते । नैष दोषः; समानफलेष्वपि स्वर्गादिसाधनेषु कर्मसु याथाकाम्यदर्शनात् । तस्माद्याथाकाम्यप्राप्तावुच्यते—विकल्प एवासां भवितुमर्हति, न समुच्चयः । कस्मात् ? अविशिष्टफलत्वात् । अविशिष्टं ह्यासां फलमुपास्यविषयसाक्षात्करणम् । एकेन चोपासनेन साक्षात्कृत उपास्ये विषय ईश्वरादौ, द्वितीयमनर्थकम् । अपि चासंभवं, साक्षात्करणस्य समुच्चयपक्षे चित्तविक्षेपहेतुत्वात् । साक्षात्करणसाध्यं च विद्याफलं दर्शयन्ति श्रुतयः—‘यस्य स्यादद्वा न विचिकित्साऽस्ति’ (छा० ३।१।४४) इति ‘देवो भूत्वा देवानप्येति’ (बृ० ४।१।२) इति चैवमाद्याः । स्मृतयश्च—‘सदा तद्भावभावितः’ (८।६) इत्येवमाद्याः । तस्मादविशिष्टफलानां विद्यानामन्यतमामादाय तत्परः स्याद्यावदुपास्यविषयसाक्षात्करणेन तत्फलं प्राप्तमिति ॥ ५९ ॥ इति चतुस्त्रिंशं विकल्पाधिकरणम् ॥

भामती ।

विकल्पोऽविशिष्टफलत्वात् ॥ ५९ ॥ अग्निहोत्रदर्शपूर्णमासादिवत् पृथगधिकाराणामपि समुच्चयो दृष्टो नियमवान्, तेषां नित्यत्वात्, उपासनास्तु काम्यतया न नित्यास्तस्मान्नासां समुच्चयनियमः । तेन समानफलानां दर्शपूर्णमासज्योतिष्टोमादीनामिव न नियमवान्विकल्पः फलभूमार्थिनः समुच्चयस्यापि संभवादिति पूर्वः पक्षः । उपासनानाममूषामुपास्यसाक्षात्करणसाध्यत्वात्फलभेदस्यैकेनोपासनेनोपास्यसाक्षात्करणे तत् एव फलप्रतिलभे तु कृतमुपासनान्तरेण । न च साक्षात्करणस्यातिशयसंभवः तस्योपास्यसहस्रैरपि तादवस्थान्तन्मात्रसाध्यत्वाच्च फलावाप्तेः उपासनान्तराभ्यासे च चित्तैकाग्रताव्याघातेन कस्यचिदप्युपासनानिष्पत्तेरिह विकल्प एव नियमवानिति राङ्गान्तः ॥ ५९ ॥ इति चतुस्त्रिंशं विकल्पाधिकरणम् ॥

वेदान्तकल्पतरुः ।

भिन्नाग्रिहोत्रभेदाद् गुणानां पौनरुक्त्यादशक्तेश्च विद्याभेदो दर्शितः । अन्यदपि पूर्णमसंवर्तिनी श्रियं लभते सर्वेष्वाम्स्वन्नमतीत्यादिफलभेदादिक द्रष्टव्यम् । तदुक्तं सूत्रे—शब्दादिभेदादिति ॥ ५८ ॥ इति त्रयस्त्रिंशं शब्दादिभेदाधिकरणम् ॥

विकल्पोऽविशिष्टफलत्वात् ॥ ५९ ॥ विद्याभेदादिचिन्तानन्तरम् अहंग्रहप्रतीकाङ्गावबद्धोपास्तीनामनुष्ठानप्रकारोऽधिकरणत्रयेण निरूप्यते । अहंग्रहोपास्तीना यथाकाममनुष्ठानमिति पूर्वपक्षयिष्यन् समुच्चयनियमेन किमिति न पूर्वपक्षः क्रियते ? भिन्नाधिकाराणामपि दर्शादीना समुच्चयनियमदर्शनादित्याशङ्कते तावत्—अग्निहोत्रेति । पृथगधिकाराणामपि समुच्चयो नियमवान् दृष्टः, यथाऽग्निहोत्रदर्शादेरित्यर्थः । परिहरति—तेषां नित्यत्वादित्यादिना । यस्याद्धा साक्षात्स्यादुपास्यं न च विचिकित्सा संशयोऽस्ति प्राप्नुयाम् अहं फलं न वेति । तस्य ब्रह्मप्राप्तिर्भवेदित्यर्थः । साक्षात्कारेण अहंग्रहोपास्यदेवो भूत्वा देवानप्येति प्राप्नोति ॥ ५९ ॥ इति चतुस्त्रिंशं विकल्पाधिकरणम् ॥

कल्पतरुपरिमलः ।

दशद्रव्याणामिति । दशसख्यायुक्तद्रव्याणामिति मध्यमपदलोपी समासः । दशद्रव्याणि पयोदध्याज्यतण्डुलौदनयवागूमांससोमजलतैलानि ॥ ५८ ॥ इति त्रयस्त्रिंशं शब्दादिभेदाधिकरणम् ॥

विकल्पोऽविशिष्टफलत्वात् ॥ ५९ ॥ अहंग्रहोपास्यदेवो भूत्वेति । लं वा अहमसि भगवो देवते अहं वै त्वमसीत्यभेदध्यानदार्ढ्येन तज्जन्यसाक्षात्कारोऽप्युपास्यदेवोऽहमस्मीति जायते । तं लब्ध्वैवोपास्यदेवतासायुज्यं प्राप्नोतीत्यर्थः ॥ ५९ ॥ इति चतुस्त्रिंशं विकल्पाधिकरणम् ॥

१ ‘चासंभव एव’ इति छ. । २ ‘सनेन साक्षात्करणवत् एव फलप्रतिलभे तु कृत’ इति क. । ३ तत्र सूत्रम् १—नाना शब्दादिभेदात् ५८ ॥ ४ तत्र सूत्रम् १—विकल्पोऽविशिष्टफलत्वात् ५९ ॥

(३५ अधिकरणम्) काम्यास्तु यथाकामं समुच्चीयेरन्न वा
पूर्वहेत्वभावात् ॥ ६० ॥

अविशिष्टफलत्वादित्यस्य प्रत्युदाहरणम् । यासु पुनः काम्यासु विद्यासु 'स य एतमेवं वायुं दिशां वत्सं वेद न पुत्रोदं रोदिति' (छा० ३१५।२) 'स यो नाम ब्रह्मन्तुपास्ते यावन्नाम्नो गत तत्रास्य यथाकामचारो भवति' (छा० ७।१।५) इति चैवमाद्यासु क्रियावददृष्टेनात्मनाऽऽत्मीयं फलं साधयन्तीषु साक्षात्करणापेक्षा नास्ति । ता यथाकामं समुच्चीयेरन् । न वा समुच्चीयेरन्पूर्वहेत्वभावात्, पूर्वस्याविशिष्टफलत्वादित्यस्य विकल्पहेतोरभावात् ॥ ६० ॥ इति पञ्चत्रिंशं काम्याधिकरणम् ॥

(३६ अधिकरणम्) अङ्गेषु यथाश्रयभावः ॥ ६१ ॥

भामती ।

काम्यास्तु यथाकामं समुच्चीयेरन्न वा पूर्वहेत्वभावात् ॥ ६० ॥ यास्तुपासना विनोपास्यसाक्षात्करणमदृष्टेनैव काम्यसाधनं तासां काम्यदशंपोर्णमासादिवत्पुरुषेच्छावशेन विकल्पसमुच्चयाविति साम्प्रतम् ॥ ६० ॥ इति पञ्चत्रिंशं काम्याधिकरणम् ॥

अङ्गेषु यथाश्रयभावः ॥ ६१ ॥ तन्निर्धारणानियमस्तद्वृत्तेः पृथग्व्यप्रतिबन्धः फलमित्युपासनासु फलश्रुतेः पौर्णमयीत्यायेनार्थवादतयोपासनानां कर्तव्यत्वेन समुच्चयनियममाशङ्क्य पुरुषार्थतयैकप्रयोगवचनग्रहणाभावेन समुच्चयनियमो निरस्तः, इह तु सत्यपि पुरुषार्थत्वे कस्मान्नैकप्रयोगवचनग्रहणं भवतीति पूर्वोक्तमर्थमाक्षिपन् प्रत्यवतिष्ठते । यद्यपि हि काम्या एता उपासनाः, तथापि न स्वतन्त्रा भवितुमर्हन्ति । तथा सति हि कर्तव्यार्थानाश्रिततया क्रतुप्रयोगाद्विहरण्यम्भां प्रयोगः प्रसज्यते । न च प्रयुज्यन्ते, तत्कस्य हेतोः ? कर्तव्यार्थानामेव तामां तत्तत्फलोद्देशेन विधानादिति । एवं चाश्रयतन्त्रत्वादाश्रितानां प्रयोगवचनेनाश्रयाणां समुच्चयनियमेनाश्रितानामपि समुच्चयनियमो युक्तः ; इतरथा तदाश्रितत्वानुपपत्तेः । स च प्रयोगवचन उपासनाः समुच्चिन्वस्तत्तत्फलकामनानामवश्यंभावमाक्षिपति, तदभावे

वेदान्तकल्पतरुः ।

काम्यास्तु यथाकामं समुच्चीयेरन्न वा पूर्वहेत्वभावात् ॥ ६० ॥ प्रतीकोपास्तीनामुपास्तित्वादहंग्रहोपास्तिवद्विकल्पनियममाशङ्क्याहंग्रहासु साक्षात्कारसाधनत्वमुपाधिमाह—यास्त्विति । यो वायुं दिशा वत्स वेद स नित्यमवियुक्तवत्तोपासनां पुत्रोदं पुत्रनिमित्तरोदनं करोति जीवत्पुत्रो भवतीत्यर्थः ॥ ६० ॥ इति पञ्चत्रिंशं काम्याधिकरणम्^१ ॥

अङ्गेषु यथाश्रयभावः ॥ ६१ ॥ ननु तन्निर्धारणानियम (व्या. सू. अ ३ पा. ३ सू. ४२) इत्यत्राङ्गवद्वोपासनानां पृथक् फलत्वादित्यलमुक्तं, तत्कथमिदानीमाश्रयवन्नित्यतया शङ्क्यते ? अत आह—उपासनास्त्वित्यादिना । नन्वङ्गं प्रयुङ्गे प्रयोगविधिः, काम्यफलसाधनत्वे चोपास्तीनामनङ्गत्वात् कथं तासां प्रयोगवचनपरिग्रहस्तत्राह—यद्यपि काम्य इति । तत्तत्फलोद्देशेनेति । काम्यमानफलोद्देशेनेत्यर्थः । ननु कल्वार्थान्ना उपासना फले विधीयन्ते, एतावता कथं तासां समुच्चयसिद्धिरत आह—एवं चेति । साङ्गं प्रवानं युगपत्कर्तव्यमित्याश्रयाणां कल्वज्ञानां समुच्चयनियमः प्रयोगवचनेन कृतः । तन्नियमेनाश्रितानामप्युपासनानां समुच्चयनियमो युक्तः । कुत ? आश्रयतन्त्रत्वादाश्रितानामिति योजना । ननु फलकामनायां सत्यामुपासना अनुष्ठीयन्ते, कथमासां कल्वज्ञैः सह नित्यं समुच्चित्यानुष्ठानम् ? नित्याऽनित्यसंयोगविरोधाद्, अत आह—स च प्रयोगवचन इति । उपास्तीनां कल्वज्ञसमुच्चयसिद्ध्यर्थं फलकामना अपि प्रयोगविधिरेवानुष्ठापयतीत्यर्थः ।

कल्पतरुपरिमलः ।

काम्यास्तु यथाकामं समुच्चीयेरन्न वा पूर्वहेत्वभावात् ॥ ६० ॥ इति पञ्चत्रिंशं काम्याधिकरणम् ॥

अङ्गेषु यथाश्रयभावः ॥ ६१ ॥ कामनायां अविधेयत्वादित्यन्तेन ग्रन्थेन प्रयोगविध्याक्षेप्यतया काम्यनानियमस्यासंभव उक्तः, न तु सर्वथा तदसंभवः, "तद्यथाऽऽन्नफलार्थं निमित्तेच्छया गन्ध इत्यनूपद्यते, एवं धर्म चर्यमाणम् अर्था अनूपद्यन्ते" इत्यापस्तम्बोक्तन्यायात् स्वर्गार्थमनुष्ठीयमानेषु क्रतुषु तत्प्रयोगमध्ये समुच्चित्यानुष्ठेयैः कैश्चन पदार्थैर्यत्नेन नान्तरीयकतया सिद्ध्यत्सु फलेषु कामबहुलानां कर्मणा स्वत एव कामनाऽसंभवात्, अन्यथा प्रस्तर-ग्रहणप्रभृत्यङ्गफलेषु का गतिः ? अपापश्लोकाश्रवणार्थादिर्कमवाङ्गफलं न विवक्षितम् ; "आयुराशास्त" इत्यादिमन्त्रकरणे

१ तत्र सूत्रम् १—काम्यास्तु यथाकामं समुच्चीयेरन्न वा पूर्वहेत्वभावात् ॥ ६० ॥

कर्माङ्गेष्ट्रीथादिषु य आश्रिताः प्रत्यया वेदत्रयविहिताः, किं ते समुच्चीयेरान्किं वा यथाकामं स्युरिति संशये—यथाश्रयभाव इत्याह । यथैवैषामाश्रयाः स्तोत्रादयः संभूय भवन्त्येवं प्रत्यया अपि; आश्रयतन्त्रत्वात्प्रत्ययानाम् ॥ ६१ ॥

शिष्टेश्च ॥ ६२ ॥

यथा वाऽऽश्रयाः स्तोत्रादयस्त्रिषु शिष्यन्त एवमाश्रिता अपि प्रत्ययाः । नोपदेशकृतोऽपि कश्चिद्विशेषोऽङ्गानां तदाश्रयाणां च प्रत्ययानामित्यर्थः ॥ ६२ ॥

समाहारात् ॥ ६३ ॥

‘होतृषदनाद्धैवापि दुरुद्धीथमनुसमाहरति’ (छा० १।५।५) इति च प्रणवोद्धीथैकत्वविज्ञान-माहात्म्यादुद्गाता स्वकर्मण्युत्पन्नं क्षतं हौत्रात्कर्मणः प्रतिसमादधातीति ब्रुवन्वेदान्तरोदितस्य प्रत्ययस्य वेदान्तरोदितपदार्थसंबन्धसामान्यात्सर्ववेदोदितप्रत्ययोपसंहारं सूचयतीति लिङ्गदर्शनम् ॥ ६३ ॥

भामती ।

तासां समुच्चयनियमाभावादिति मन्वानस्य पूर्वः पक्षः । राद्धान्तस्तु यथाविहितोद्दिष्टपदार्थानुरोधी प्रयोगवचनो न पदार्थस्वभावानन्यथयितुमर्हति, किं तु तदविरोधेनावतिष्ठते । तत्र क्लृप्तार्थानां नित्यवदान्नानात्ताभावस्य च संभवा-न्नियमेनैतान्समुच्चिनोतु । कामावबद्धास्तूपासनाः कामानामनित्यत्वाच्च समुच्चयेन नियन्तुमर्हति । न हि कामा विधीयन्ते, येन समुच्चीयेरन्नपि तद्दिश्यन्ते । मानान्तरानुसारी चोद्देशो न तद्विरोधेनोद्देश्यमन्यथयति; तथा सत्युद्देश्या-नुपपत्तेः । तस्मात्कामानामनित्यत्वात्तदवबद्धानामुपासनानामनित्यत्वम्; नित्यानित्यसंयोगविरोधात्, सत्यपि तदाश्रयाणां नित्यत्वे । इदमेव चाश्रयतन्त्रत्वमाश्रितानां यदाश्रये सत्येव वृत्तिर्नासतीति, न तु तत्र वृत्तिरेव नावृत्तिरिति, तदिदमुक्तम्—आश्रयतन्त्राप्यपि हीति ॥ ६१ ॥ ६२ ॥ होतृषदनाद्धैवापि दुरुद्धीथमनुसमाहरतीति ।

वेदान्तकल्पतरुः ।

कामनाया अविवेकित्वाच्च प्रयोगविधिप्रयोज्यत्वमिति वक्ष्यमाणमभिप्रेत्य मन्वानस्येत्युक्तम् । प्रयोगविधिः फलकामनानाम-वश्यं भावमाक्षिपतीत्येतदूषयति—यथाविहितेति । यः पदार्थो यथा विहितः यश्च पदार्थो यथोद्दिष्टः सिद्धवद्गृहीतः तदनुरोधी प्रयोगवचनो न पदार्थस्वभावं नित्यत्वादिकमन्यथा करोति, क्लृप्तन्यतः प्रमितपदार्थस्वभावमनुसरतीत्यर्थः । ततः किं जातमत आह—तत्रेति । क्लृप्तार्थानामुद्धीथादीनां यथाऽन्यन्नित्यं फलं परामर्शमन्तरेणान्नायते, तद्वद-न्नानादित्यर्थः । ननु विश्वजिदादौ फलाश्रवणेऽपि फलं कल्प्यते, तद्वदिह किं न स्यादत आह—तथाभा-वस्य चेति । फलवत्सनिधावाप्रातत्वेन फलकल्पनानुपपत्तेस्तथाभावस्य संभवादेतानुद्धीथादीन्निमित्तं समुच्चिनोतु प्रयोगवचन इत्यर्थः । ननु विध्युपाधिल्लादुद्देशोऽपि समुच्चयेन प्रवर्ततां । नेत्याह—मानान्तरानुसारीति । सिद्धवद्ब्रह्मणं ह्युद्देशस्य लक्षणं, मानान्तराप्रमितावुद्देश्यत्वव्याघात इत्यर्थः । उपसंहरति—तस्मात्कामानामिति । सत्यप्युपासनाश्रयाणां नित्यत्वे उपासनानां कामावबद्धानामनित्यत्वमिति प्रतिज्ञा । अस्यां हेतुः—नित्यानित्यसं-योगविरोधादिति । उद्धीथादीनां हि नित्यः क्रतुसंयोगः, उपासनानामनित्यः फलसंयोगः । एतौ चेतरेतर-विरुद्धौ, उद्धीथादीनां च नित्यत्वानित्यत्वे इतरेतरविरुद्धौ धर्मावापादयत इत्यर्थः । नन्वाश्रयतन्त्रत्वादाश्रितोपा-सननित्यत्वमुक्तं, ततश्च समुच्चयनियमे उपास्तीनां प्रयोगविध्याक्षिप्ते तदर्थं कामानां नित्यत्वमप्याक्षेप्यमिति, तत्राह—इदमेव चेति । यथा धूमस्याभितन्त्रत्वेऽपि न यावदभ्यनुवृत्तिः, किंतु सत्येवाभौ भवनमेवं सत्येवाश्रये भवनं तत्तन्त्रता, इतश्चानित्यानामप्याश्रयतन्त्रलोपपत्तेर्न तत्सिद्ध्यर्थं कामानां नित्यत्वं प्रयोगविधिनाऽऽक्षेप्यमित्यर्थः ॥ ६१ ॥ ६२ ॥ एवम-धिकरणस्यार्थमुक्त्वा ग्रन्थसंयोजनां करोति—अपिभिन्नक्रम इत्यादिना । भिन्नक्रमलभनियमेन दर्शयति—दुरुद्धीथ-कल्पतरुपरिमलः ।

प्रकाश्यायुरादिरूपं प्रस्तरप्रहरणप्रभृत्यङ्गफलं तु विवक्षितमेव । करणमन्त्रस्य पदैः सर्वैरप्यनुष्ठेयस्यैव साक्षात्संबन्धिद्वय-प्रकाशयन्नित्यमेव प्रस्तरयागकरणमन्त्रप्रकाश्यानामायुरादीनां तत्फलतयैव तत्संबन्धस्य निर्वहणीयत्वात्, एवमेव नवमा-ध्याये स्थापितत्वात् । ननु सिद्धान्तभाष्यव्याख्यानानन्तरं समाहारादिति पूर्वपक्षसूत्रभाष्यं व्याख्यायते, इदं व्यत्यस्तमि-त्याशङ्काह—एवमधिकरणस्यार्थमुक्त्वेति । बुद्धिसौकर्यार्थमधिकरणशरीर सङ्कल्पितम्, इदानीं पूर्वपक्षभाष्यव्या-ख्येयांशमुपादाय व्याख्यायत इत्यर्थः । तत्र यथाश्रयतन्त्रत्वादुपासनानां पुरुषार्थानामपि समुच्चयः, तदा गोदोहनादीना-

गुणसाधारण्यश्रुतेश्च ॥ ६४ ॥

विद्यागुणं च विद्याश्रयं सन्तमोकारं वेदत्रयसाधारणं श्रावयति—‘तेनेयं त्रयी विद्या वर्तत ओमित्याश्रावयत्योमिति शंसत्योमित्युद्गायति’ (छा० १।१।९) इति च; ततश्चाश्रयसाधारण्यादाश्रितसाधारण्यमिति लिङ्गदर्शनमेव । अथवा गुणसाधारण्यश्रुतेश्चेति । यदीमे कर्मगुणा उद्गीथादयः सर्वे सर्वप्रयोगसाधारणा न स्युर्न स्यात्ततस्तदाश्रयाणां प्रत्ययानां सहभावः । ते तद्गीथादयः सर्वाङ्गग्राहिणा प्रयोगवचनेन सर्वे सर्वप्रयोगसाधारणाः श्राव्यन्ते । ततश्चाश्रयसहभावात्प्रत्ययसहभाव इति ॥ ६४ ॥

न वा तत्सहभावाश्रुतेः ॥ ६५ ॥

न वेति पक्षव्यावर्तनम् । न यथाश्रयभाव आश्रितानामुपासनानां भवितुमर्हति । कुतः ? तत्सहभावाश्रुतेः । यथा हि त्रिवेदीविहितानामङ्गानां स्तोत्रादीनां सहभावः श्रूयते—‘ग्रहं वा गृहीत्वा चमसं वोच्चीय स्तोत्रमुपाकरोति स्तोत्रमनुशंसति प्रस्तोतः साम गाय होतरेतद्यज’ इत्यादिना । नैवमुपासनानां सहभावश्रुतिरस्ति । ननु प्रयोगवचन एषां सहभावं प्रापयेत्, नेति ब्रूमः—पुरुषार्थत्वादुपासनानाम् । प्रयोगवचनो हि क्रत्वर्थानामुद्गीथादीनां सहभावं प्रापयेत् । उद्गीथाद्युपासनानि क्रत्वर्थश्रयाण्यपि गोदोहनादिवत्पुरुषार्थानीत्यवोचाम ‘पृथग्यप्रतिबन्धः फलम्’ (ब्र० सू० ३।३।४२) इत्यत्र । अयमेव चोपदेशाश्रयो विशेषोऽङ्गानां तदालम्बनानां चोपासनानां—यदेकेषां क्रत्वर्थत्वमेकेषां पुरुषार्थत्वमिति । परं च लिङ्गद्वयमकारणमुपासनसहभावस्य श्रुतिन्यायाभावात् । न च प्रतिप्रयोगमाश्रयकात्वर्योपसंहारादाश्रितानामपि तथात्वं विज्ञातुं शक्यम्; अतत्प्रयुक्तत्वादुपासनानाम् । आश्रयतन्त्राण्यपि ह्युपासनानि काममाश्रयाभावे मा भूवन्न त्वाश्रयसहभावेन सहभावनियममर्हन्ति; तत्सहभावाश्रुतेरेव । तस्माद्यथाकाममेवोपासनान्यनुष्ठीयेरन् ॥ ६५ ॥

दर्शनाच्च ॥ ६६ ॥

दर्शयति च श्रुतिरसहभावं प्रत्ययानाम्—‘एवंविद्ध वै ब्रह्मा यज्ञं यजमानं सर्वांश्चर्त्विजोऽभिरक्षति’ (छा० ४।१।७।१०) इति । सर्वप्रत्ययोपसंहारे हि सर्वे सर्वविद इति न विज्ञानवता ब्रह्मणा परिपाल्यत्वमितरेषां संकीर्त्यत । तस्माद्यथाकाममुपासनानां समुच्चयो विकल्पो वेति ॥ ६६ ॥ इति षट्त्रिंशं यथाश्रयभावाधिकरणम् ॥

इति श्रीगोविन्दभगवत्पूज्यपादशिष्यश्रीमच्छंकरभगवत्पूज्यपादकृतौ
श्रीमच्छारीरकमीमांसाभाष्ये तृतीयाध्यायस्य तृतीयः पादः ॥ ३ ॥

भामती ।

अपिभिन्नक्रमो दुरुद्गीथमपीति । वेदान्तरोदितप्रणवोद्गीथैकत्वप्रत्ययसामर्थ्याद्धोतृषदनाद्धोतृकर्मणः शंसनादुद्गाता प्रतिसमादधाति, किं तदित्यत आह—दुरुद्गीथमपि वेदान्तरोदिते चौद्गात्रे कर्मणि उत्पन्नं क्षतम् । एवं ब्रुवन्वेदान्तरोदितस्य प्रत्ययस्येत्यादि योजनीयम् ॥ ६३ ॥ गुणसाधारण्यश्रुतेश्च । अस्य सूत्रस्यान्वयमुखेन व्यतिरेकमुखेन च व्याख्या । शेषमतिरोहितार्थम् ॥ ६४ ॥ ६५ ॥ ६६ ॥ इति षट्त्रिंशं यथाश्रयभावाधिकरणम् ॥

इति श्रीवाचस्पतिमिश्रविरचिते शारीरकभगवत्पादभाष्यविभागे भामत्यां
तृतीयाध्यायस्य तृतीयः पादः ॥ ३ ॥

वेदान्तकल्पतरुः ।

मपीति । एवं हि योजिते यथा प्रशंसाधिक्यं लभ्यते, न तथा होतृषदनादपीति योजित इति वेदान्तरोदितं प्रणवः खवेदे चोद्गीथं तयोरेकत्वज्ञानमथ खलु य उद्गीथः स प्रणवः यः प्रणवः स उद्गीथः इत्युपासनं, तत्सामर्थ्यादुद्गाता खक्रमण्युद्गातृवत्क्षतं खरादिप्रमादरूप जातं, तद्धोतृकृतसम्यक्शस्त्रशंसनं हेतुं कृत्वा समादधाति ऋग्वेदादिव्यापिनः प्रणवस्य खवेदगतोद्गीथस्य चैकत्वस्य तेन चिन्तितत्वादित्येतमर्थं होतृषदनाद्धोतृषादीत्यादिश्रुतेर्दर्शयति—वेदान्तरोदितेत्यादिना । दुरुद्गीथमेव व्याचष्टे वेदान्तरोदिते चेति । ऋग्वेदापेक्षया सामवेदो वेदान्तरम् । एवं वाक्यं योजयित्वा तस्मिन्

वेदान्तकल्पतरुः ।

समुच्चयलिङ्गदर्शनलघटकं भाष्यमवतारयति—एवं ब्रुवन्निति । अन्वयमुखेनेति । आश्रयसाधारण्ये आश्रितसार्धा-
रण्यमन्वयः, स आश्रयसाधारण्याभावे आश्रितसाधारण्याभावरूपव्यतिरेकव्याख्यया भाष्ये दृढीकृत इत्यर्थः । चमसं
चोन्नीयोद्भूत स्तोत्रकरणार्थमुपाकरोति प्रैषति । एवं विदिति । ऋग्वेदादिविहिताङ्गलोपे व्याहृतिर्होमप्रायश्चित्ता-
दिङ्गलं ब्रह्मण एवंवित्त्वम् ॥ ६३ ॥ ६४ ॥ ६५ ॥ ६६ ॥ इति षट्त्रिंशं यथाश्रयभावाधिकरणम् ॥

इति श्रीपरमहंसपरिव्राजकामलानन्दविरचिते वेदान्तकल्पतरौ

तृतीयाध्यायस्य तृतीयः पादः ॥

	अस्मिन् पादे	आदितः
अधिकरणानि	३६	११७
सूत्राणि	६६	४२५

कल्पतरुपरिमलः ।

मपि स्यात् अविशेषादित्याशङ्क्य ततो विशेषप्रदर्शनार्थं सूत्रं—शिष्टेऽप्येति । गोदोहनादयः चमसादिस्थानापन्नतयोपदि-
श्यन्ते, तेषां समुच्चये चमसादीनां निवृत्त्या चमसेनापः प्रणयेदित्यादिशास्त्राणामप्रामाण्यं स्यादिति गोदोहनादीनां न समु-
च्चयः । नैवमुपासनानां किञ्चित्स्थानापन्नोपदेशोऽस्ति, किं तु तत्स्थानापन्निरहितेनोद्गीथाद्युपदेशविशिष्ट एव तेषामुपदेश-
इति । एवमस्य सूत्रस्यार्थो भाष्य एव स्पष्ट इत्यर्थः । समुच्चयलिङ्गदर्शनलघटकं भाष्यमिति । छान्दोग्ये “य
उद्गीथः स प्रणवो यः प्रणवः स उद्गीथः” इत्युद्गीतं प्रणवोद्गीथैक्योपासनाविधेरर्थवादो होतृषदनादित्यादिः । उद्गीतवेद-
विहितप्रणवोद्गीथैक्यविज्ञानस्य ऋग्वेदोदितप्रणवसंबन्धनियमो दृष्टः । अयं वेदान्तरोदितोपासनासंबन्धनियमोऽपि तस्या-
स्तीत्यत्र लिङ्गम् । वेदान्तरोदितप्रणवरूपपदार्थसंबन्धेन सह वेदान्तरोदिततया सादृश्यात् सादृश्यमवलम्ब्याप्यस्ति लिङ्गो-
पन्यासः । यथा “विधिश्चानर्थकं क्वचित्स्मात्स्तुतिं प्रतीयेत तत्सामान्यादितरेषु तथात्वमिति” जैमिनिस्मृतौ । तत्र
“ह्यौदुम्बरो यूषो भवतीत्यूर्वा उदुम्बर ऊर्कः पशव ऊर्जैवास्मा ऊर्जं पशूनाप्रोत्यूर्जोऽवसृज्यै” इत्यत्रोर्गवरोधशब्दोक्तान्नप्रा-
प्तिरूपफलाय यूषाश्रय उदुम्बरागुणो विधीयत इति प्राप्य वैकृतसोमपौष्णपशुप्रकरणे चोदकप्राप्यस्य यूषस्याप्रकृतत्वेन
प्रकरणादाश्रयसंबन्धालाभाद् वाक्येनैवाश्रयसंबन्धस्य फलसंबन्धस्य च बोधने वाक्यभेदप्रसङ्गाच्च गुणफलविधिर्न संभ-
वतीत्येवंजातीयका अर्थवादा इति सिद्धान्तं कृत्वा “क्वचिदप्सुयोनिर्वा अश्व” इत्यादावप्सुयोनिरश्वं कर्तव्यं इत्येवमादि-
विधिरशक्यत्वाच्च संभवति । “वायुर्वै क्षेपिष्ठा देवते”त्यादौ वायुः क्षेपिष्ठं कार्यं इत्यादिविधिः सिद्धत्वाच्च संभवतीति तत्र
स्तुत्यर्थत्वमेव वाच्यम्, तत्सामान्याद्विध्यसम्भवरूपतत्सादृश्यादितरेषु उदुम्बरादिष्वपि तथात्वमिति सादृश्यमवलम्ब्य स्तुत्यर्थ-
त्वमुपपादितम् । एवमिहापि योजनीयम् । “एवं समाहारा”दिति सूत्रे समाहारशब्दोक्तं दोषसमाधानं हेतुत्वेन न विवक्षितं,
किंतु “आनन्दमयोऽभ्यासा”दित्यत्रानन्दमयशब्द इव समाहारशब्दः स्थलप्रदर्शनार्थं इति द्रष्टव्यम् । आश्रयसाधार-
ण्येति । अत्रेदं वक्तव्यम्—यदोङ्कारस्याश्रयस्य वेदत्रये साधारण्येन तदाश्रितोपासनयास्तथात्वमुपासनानां समुच्चये
लिङ्गमुक्तं भाष्ये, तदयुक्तम्; “ओमित्येतदक्षरमुद्गीथमुपासीते”त्यत्र स वेदव्यापिन ओङ्कारमात्रस्योपासनाश्रयत्वं मा भूदि-
त्येतदर्थमुद्गीथावयवत्वेन विशेषणमिति “व्याप्तिश्च समञ्जस”मित्यधिकरणे निरूपितत्वेनोपासनाश्रयत्वेन प्रकृतस्योङ्कारस्य
सर्ववेदसाधारण्याभावात् “तेनेयं त्रयी विधे”ति प्रकृतपरामर्शितच्छब्देनोपासनाश्रयत्वेन प्रकृतस्योङ्कारस्य परामर्श इति
तस्य वेदत्रयसाधारण्यसिद्धौ तद्वारा “तदनुज्ञाक्षरं यद्धि किञ्चिदनुजानालोमित्येव तदाहे”ति प्राचीनवाक्यगततच्छब्दस्या-
प्युपासनाश्रयोङ्कारपरामर्शित्वेनोपासनानां लोकसाधारण्यस्यापि सिद्धिप्रसङ्गात्, कथंचिदाश्रयसाधारण्येनोपासनानां वेद-
त्रयसाधारण्यसिद्धावपि तेन सर्वेषु क्रतुप्रयोगेषु नियमेनानुष्ठेयलक्षणस्य समुच्चयस्यासिद्धेश्च । यच्चान्वयस्य व्यतिरेकेण
दृढीकरणमाचार्यैरुक्तम्, तदप्ययुक्तम्; वेदत्रयसाधारण्यरूपस्यान्वयस्य तद्विलक्षणेन आश्रयस्य सर्वप्रयोगसाधारण्या-
भावे तदाश्रितस्योपासनस्य सर्वप्रयोगसाधारण्याभाव इति व्यतिरेकेण बह्व्यभावे धूमाभाव इति व्यतिरेकेणैव दृढीकरणा-
ऽसिद्धेः, आश्रयतन्त्रत्वे सत्यप्याश्रयस्य सर्वप्रयोगसाधारण्याभावात् तदाश्रितोपासनानामयोगाच्च । तस्माद् गुणसाधारण्यसू-

१ तत्र सूत्राणि ६—अङ्गेषु यथाश्रयभावः ६१ शिष्टेऽपि ६२ समाहारात् ६३ गुणसाधारण्यश्रुतेश्च ६४ न वा
तत्सहभावाश्रुतेः ६५ दर्शनाच्च ६६ ॥

कल्पतरुपरिमलः ।

त्रस्य वृत्तिकारकृतव्याख्यानमुपहासार्थमनूय भाष्यकारैरथ वेलादिना स्वयं व्याख्यानान्तरं कृतमिति तात्पर्यकथनं युक्तम् ।
चमसं चोच्चीयेति । यद्यपि ग्रहणस्तोत्रशस्त्राणामिव सहभावग्रहणस्याभावः समुच्चयाभावे न हेतुः, तदभावेऽपि प्रया-
जादीनां तद्धर्माणां च समुच्चयदर्शनात्, तथापि तद्वदिह पुरुषार्थानां प्रयोगवचनपरिहारासंभवात् । सहभावश्रुतिरस्तीति
चेत्, तद्वशात्समुच्चयसिद्धिरन्वेषणीया, साऽपि नास्तीति न समुच्चय इति भावः । छान्दोग्ये “यदि ऋक्तो रिष्येद् भूः
स्वाहेति गार्हपत्ये जुहुयाद् यदि यजुष्टो रिष्येद् भुवः स्वाहेति दक्षिणामौ जुहुयाद् यदि सामतो रिष्येत् स्वः स्वाहेत्याहव-
नीये जुहुया”दित्युपदिश्यान्नायते एवं विद्ध वा इत्यादि । तत्र यज्ञस्य रक्षाङ्गवैकल्यप्रयुक्तदोषपरिहारः यजमानस्य रक्षाफ-
लवत्कर्मणा कर्मफलाप्रतिबन्धः ऋत्विजा रक्षामन्त्रोच्चारणेषु स्वरादिभ्रंशप्रयुक्तदोषपरिहारः ; अन्त्रहीनो दहेद्वाष्ट्रं मन्त्रहीनस्तु
ऋत्विजः । आत्मानं दक्षिणाहीनो नास्ति यज्ञसमो रिपु ॥ इति मन्त्रहीने ऋत्विजा दोषस्मरणात् । एवं च यद्युद्गीथाद्यु-
पासना नित्याः स्युः, तदा तत्फलतया कर्मफलाप्रतिबन्धसिद्धेः प्रणवोद्गीयैकलोपासनाफलतयोद्गातुः स्वराभ्रंशादिदोषपरि-
हारादिसिद्धेश्च यजमानस्य सर्वेषामृत्विजा च ब्रह्मणा परिपाल्यत्वं नोच्येत, तदुच्यमानमुपासनानामनित्यत्वं ज्ञापयतीति
लिङ्गदर्शनमुक्तम् । तत्रोदाहृतश्रुतावेवंविच्छब्दः प्रकृतप्रायश्चित्ताभिज्ञपर इत्यर्थः ॥ ६४ ॥ ६५ ॥ ६६ ॥ इति षट्त्रिंशं
यथाश्रयभावाधिकरणम् ॥

इति श्रीमद्भरद्वाजकुलजलधिकौस्तुभश्रीमद्वैतविद्याचार्यश्रीविश्वजिद्याजिप्री-

रङ्गराजाध्वरिवरसूनोरप्पयदीक्षितस्य कृतौ वेदान्तकल्पतरु-

परिमले तृतीयाध्यायस्य तृतीयः पादः ॥



अथ तृतीयाध्यायस्य चतुर्थः पादः ।

(१ अधिकरणम्) पुरुषार्थोऽतः शब्दादिति बादरायणः ॥ १ ॥

अथेदानीमौपनिषदमात्मज्ञानं किमधिकारिद्वारेण कर्मण्येवानुप्रविशत्याहोस्वित्स्वतन्त्रमेव पुरुषार्थसाधनं भवतीति मीमांसमानः सिद्धान्तेनैव तावदुपक्रमते—पुरुषार्थोऽत इति । अस्माद्वेदान्तविहितादात्मज्ञानात्स्वतन्त्रात्पुरुषार्थः सिद्ध्यतीति बादरायण आचार्यो मन्यते । कुत एतदवगम्यते—शब्दादित्याह । तथा हि—‘तरति शोकमात्मवित्’ (छा० ७।१।३) ‘स यो ह वै तत्परमं ब्रह्म वेद ब्रह्मैव भवति’ (मु० ३।२।९) ‘ब्रह्मविदामोति परम्’ (तै० २।१।१) ‘आचार्यवान्पुरुषो वेद तस्य तावदेव चिरं यावन्न विमोक्ष्येऽथ संपत्स्ये’ (छा० ६।१।४।२) इति । ‘य आत्माऽपहृतपाप्मा’ (छा० ८।७।१) इत्युपक्रम्य ‘स सर्वाश्च लोकानामोति सर्वाश्च कामान्यस्तमात्मानमनुविद्य विजानाति’ (छा० ८।७।१) इति । ‘आत्मा वा अरे द्रष्टव्यः’ (बृ० ४।५।६) इत्युपक्रम्य ‘एतावदरे खल्वमृतत्वम्’ (बृ० ४।५।१५) इत्येवंजातीयका श्रुतिः केवलाया विद्यायाः पुरुषार्थहेतुत्वं श्रावयति ॥ १ ॥ अथात्र प्रत्यवतिष्ठते—

भामती ।

पुरुषार्थोऽतः शब्दादिति बादरायणः ॥ १ ॥ स्थितं कृतोपनिषदामपवर्गाख्यपुरुषार्थसाधनात्मज्ञानपरत्वमुपासनानां च तत्तत्पुरुषार्थसाधनत्वमधस्तनं विचारजातमभिनिर्वर्तितम्, संप्रति तु किमौपनिषदात्मतत्त्वज्ञानमपवर्गसाधनतया पुरुषार्थमाहो कतुप्रयोगापेक्षितकर्तृप्रतिपादकतया कृतवर्धमिति मीमांसामहे । यदा च कृतवर्धं, तदा यावन्मात्रं कतुप्रयोगविधिनाऽपेक्षितं कर्तृत्वमासुष्मिकफलोपभोक्तृत्वं च । न चैतदनित्यत्वे घटते कृतविप्रणाशाकृताभ्या-
वेदान्तकल्पतरुः ।

पुरुषार्थोऽतः शब्दादिति बादरायणः ॥ १ ॥ पूर्वं परापरब्रह्मविद्यानां गुणोपसंहारनिरूपणेन परिमाणमवधारितम्, इह तासां कर्मनिरपेक्षाणामेव पुरुषार्थसाधनत्वं निरूप्यते । तत्र कर्मानपेक्षाणाममूर्षां का नु नामेतिकर्तव्यता, न हि तामन्तरेण करणत्वम्, इत्याकाङ्क्षाया यज्ञादयः शमादयः श्रवणादयश्च विद्योत्पत्त्युपयोगिन्य इतिकर्तव्यताश्च निरूप्यन्ते । ननु फलमेदाभेदावन्तरेण न विद्याभेदाभेदौ, न च तावन्तरेण गुणोपसंहारादनुपसंहारौ, ततः प्रागेव विद्यानां पुरुषार्थसाधनत्वस्य सिद्धत्वात् किं पुनरारम्भेणात आह—स्थितं कृत्वेति । फलमेदेन हि विद्याभेदम् उपपाद्य तदसिद्धिशङ्काया स उपपादनीय इत्यर्थः । अत एव सङ्गतिश्चापरा दर्शिता । औपनिषदात्मज्ञानस्याकल्यर्थत्वे पूर्वपक्षसिद्धान्तयोः फले उक्ते ते तूपलक्षणे । उपासनावाक्यानां पूर्वपक्षे कर्मापेक्षितकर्तृत्वावकत्वं सिद्धान्ते तु सगुणैश्वर्यफलोपासनाविधायकत्वमित्यपि द्रष्टव्यम् । ननुपनिषत्सु कर्तृभोक्तृत्वातिरिक्तमपि ब्रह्मात्मत्वमात्मन उपदिश्यते, तद्विषयज्ञानस्य कथं कर्मोपयोगस्तत्राह—यदा चेत्यादिना । यावन्मात्रं कल्पपेक्षितं कर्तृत्वमासुष्मिकफलोपभोक्तृत्वं चेत्स्यातो नित्यत्वमपीत्यनेन सबोध्यमानस्य तावन्मात्रमुपनिषत्सु विवक्षितमित्युपरितनेनान्वयः । ननु कर्तृत्वभोक्तृत्वे देहस्यापि घटते, अतो न नित्यत्वापेक्षा, नतरा देहव्यतिरिक्तात्मज्ञानापेक्षाऽत आह—न चैतदिति । केषांचित्पूर्वपक्षशङ्कावीजानाम् इत्युक्तं,

कल्पतरुपरिमलः ।

पुरुषार्थोऽतः शब्दादिति बादरायणः ॥ १ ॥ पूर्वपादेनावसरसंगतिं दर्शयन् पादार्थमाह—अपूर्वमिति । ब्रह्मविद्यानां स्वातन्त्र्येण फलसाधनत्वनिरूपणं तदितिकर्तव्यतानिरूपणं च न पादार्थः; अर्थमेदेन पादमेदप्रसङ्गात्, किं तु तदितिकर्तव्यतानिरूपणमेव; फलकरणस्य सत इतिकर्तव्यताकाङ्क्षेति तदाकाङ्क्षासिद्ध्यर्थमुपोद्धातत्वेन प्रथमाधिकरणे तासां स्वातन्त्र्येण फलकरणत्वस्य निरूपणमिति द्रष्टव्यम् । कर्मानपेक्षाणामिति । स्वयं कर्माङ्गभावेन कर्मापेक्षारहितानां स्वयमेव फलकरणानामित्यर्थः । का नामेतिकर्तव्यतेति । उपकोसलविद्यादिषु कासुचित्सगुणविद्याभिविद्याधारादुपकारकाङ्गोपदेशे सत्यपि निर्गुणविद्याया अविद्यानिवृत्तिरूपदृष्टफलोत्पादने आरादुपकारकानपेक्षायामपि सर्वासा विद्यानां चित्तशुद्धिचित्तैकाग्र्यद्वारा सन्निपत्योपकारकेषु ज्ञेयोपास्यब्रह्मस्वरूपज्ञानार्थं प्रमाणाभावेन च सन्निपातिष्वाकाङ्क्षाऽस्तीति तात्पर्यार्थः । ननु फलमेदाभेदावन्तरेणेति । यद्यपि फलमेदेऽपि गुणमेदेन ब्रह्मलोकप्राप्तिफलविद्यानां मेदो भवति, विद्याभेदेऽपि हृदयायतनत्वादिना सगुणनिर्गुणविद्ययोः सत्यकामत्वादिगुणोपसंहारो भवति, विद्यैक्येऽपि सत्यविद्यायामध्या-

शेषत्वात्पुरुषार्थवादो यथाऽन्येष्विति जैमिनिः ॥ २ ॥

कर्तृत्वेनात्मनः कर्मशेषत्वात्तद्विज्ञानमपि ब्रीहिप्रोक्षणादिवद्विषयद्वारेण कर्मसंबन्धेवेत्यतस्तस्मिन्नवगतप्रयोजन आत्मज्ञाने या फलश्रुतिः साऽर्थवाद इति जैमिनिराचार्यो मन्यते, यथाऽन्येषु द्रव्यसंस्कारकर्मसु 'यस्य पर्णमयी जुहुर्भवति न स पापं श्लोकं शृणोति । यदाङ्कं चक्षुरेव भ्रातृव्यस्य वृद्धे । यत्प्रयाजानुयाजा इज्यन्ते वर्म वा एतच्चक्षस्य क्रियते वर्म यजमानस्य भ्रातृव्याभिभूत्यै' इत्येवंजातीयका फलश्रुतिरर्थवादः, तद्वत् । कथं पुनरस्यानारभ्याधीतस्यात्मज्ञानस्य प्रकरणादीनामन्यतमेनापि हेतुना विना क्रतुप्रवेश आशङ्क्यते ? कर्तृद्वारेण वाक्यात्तद्विज्ञानस्य क्रतुसंबन्ध इति चेत् ; न, वाक्याद्विनियोगानुपपत्तेः । अव्यभिचारिणा हि केनचिद्द्वारेणानारभ्याधीतानामपि वाक्यनिमित्तः क्रतुसंबन्धोऽवकल्पते । कर्ता तु व्यभिचारि द्वारम्, लौकिकवैदिककर्मसाधारण्यत् । तस्मान्न तद्वारेणात्मज्ञानस्य क्रतुसंबन्धसिद्धिरिति ; न, व्यति-

भामती ।

गमप्रसङ्गादतो नित्यत्वमपि तावन्मात्रमुपनिषत्सु विवक्षितम् । इतोऽन्यत्वमनपेक्षितं, अपेक्षितविपरीतं च नोपनिषदर्थः स्यात् । यथा शुद्धबुद्धत्वादि । यद्यपि च जीवानुवादेन तस्य ब्रह्मत्वप्रतिपादनपरत्वमुपनिषदामिति महता प्रबन्धेन तत्र तत्र प्रतिपादितं ; तथाप्यत्र केषांचित्पूर्वपक्षशङ्कावीजानां निराकरणेन तदेव स्थूणानिखननन्यायेन निश्चलीक्रियत इत्यस्ति विचारप्रयोजनम् । तत्र यद्यपि प्रोक्षणादिवदात्मज्ञानं न क्वचित्क्रतुमारभ्याधीतम्, यद्यपि च कर्तृमात्रं नाव्यभिचारितः क्रतुसंबन्धम् ; कर्तृमात्रस्य लौकिकेष्वपि कर्मसु दर्शनात्, येन पर्णतादिवदनारभ्याधीतमप्यव्यभिचारितक्रतुसंबन्धजुहुद्वारेण वाक्येनैव कर्तव्यमापद्यते ; तथापि यादृश आत्मा कर्ताऽमुष्मिकस्वर्गादिफलभोगभागी देहाद्यतिरिक्तो वेदान्तैः प्रतिपाद्यते न तादृशस्यास्ति लौकिकेषु कर्मसुपयोगः ; तेषामैहिकफलानां शरीरानतिरिक्तेनापि यादृशतादृशेन कर्त्रोपपत्तेः ; आमुष्मिकफलानां तु वैदिकानां कर्मणां तन्मन्तरेणासंभवात्तत्संबन्ध एवायमौपनिषदः कर्तेति तदव्यभिचारा-

वेदान्तकल्पतरुः ।

तान्येवाह—तत्र यद्यपीत्यादिना । तत्र सिद्धान्ती यद्वदति न प्रकरणादात्मज्ञानं कर्माङ्गमिति, तदनुवदति—प्रोक्षणादिवदिति । यच्च न वाक्यादात्मज्ञानं कलङ्गमिति वदति ; तदप्यनुवदति—यद्यपि च कर्तृमात्रमिति । येन कर्तृमात्रेणात्मज्ञानमव्यभिचारितक्रतुसंबन्धजुहुद्वारेण पर्णतावद्वाक्येनैव क्रतुसंबन्धमापद्येत, तत्कर्तृमात्रं नाव्यभिचारितः क्रतुसंबन्धमिति योजना । एवं सिद्धान्त्यभिप्रायमनूय पूर्ववादी दूषयति—तथापीति । देहातिरिक्तस्यात्मनो वैदिकैः कर्मभिरव्यभिचारसिद्ध्यर्थं लौकिककर्मस्वनुपयोगमाह—न तादृशस्येति । वैदिकैः कर्मभिस्तस्य हेतुत्वेन संबन्धमाह—आमुष्मिकफलानां त्विति । यथा धूमोऽग्निमव्यभिचारानुसारयति, एवमौपनिषदः पुरुषोऽपि कर्मभिरव्यभिचारा-

कल्पतरुपरिमलः ।

दित्यस्थानभेदेनाहमहर्नामकलक्षणगुणानुपसंहारो भवति ; तथापि प्रायोऽभिप्रायेणैतदुक्तम् । न प्रकरणादिति । प्रकरणादात्मज्ञानं कर्माङ्गं न भवति, प्रकरणस्याभावादित्यर्थः । न वाक्यादिति । अनारभ्यवादः शब्दसमर्पितकलङ्गतां लिङ्गोपस्थापितकलङ्गतां वा वाक्यप्रमाणेन विधत्ते । तद्यथा—“अथातोऽग्निमग्निष्टोमेनानुयजन्ती”त्यनारभ्यवादोऽग्निष्टोमशब्दसमर्पितकलङ्गतां चित्याग्नेरग्निष्टोमादिपदसमभिव्याहाररूपेण वाक्यप्रमाणेन विधत्ते । “यस्य पर्णमयी जुहुर्भवती”त्यनारभ्यवादो जुहुर्लिङ्गोपस्थापितजुहुपदलक्षितकलङ्गतां पर्णतायां पर्णमयीजुहुपदादिसमभिव्याहाररूपेण वाक्यप्रमाणेन विधत्ते, न वाऽऽत्मज्ञानवाक्येषु क्रतुसमर्पक शब्दोऽस्ति, न च तदुपस्थापकं लिङ्गमस्ति, आत्मनो व्यभिचारित्वेनातलिङ्गत्वादित्यर्थमनुसारयन् वर्तेत इत्यर्थ इति टीकायामनुसारयन्नित्येनदनन्तरं जुहादिवद्वाक्येनैव तज्ज्ञानं पर्णतावत्कर्तव्यतामापाद्यत इति पाठं दृष्ट्वा अनुसारयन्नित्यस्यापाद्यत इत्यनेनानन्वयाद्वर्तेत इत्यध्याहारः कृतः । कलर्थतामापाद्यतीति पाठे तु नाध्याहारापेक्षा । ननु देहातिरिक्तात्मनि सत्यप्यव्यभिचारितक्रतुसंबन्धे नास्ति तद्वाने सति क्रतुस्मृतिनियमः ; कारणे सति कार्यनियमाभावात्, न हि धूमस्य दर्शने सति वह्निस्मृतिर्नियता । तथा च यस्य “आत्मा द्रष्टव्य” इत्यादिवाक्यश्रवणकाले क्रतुस्मृतिः, तस्य लक्षणया वाक्येनात्मदर्शनस्य कलर्थताप्रतिपत्तिः, यस्य न तत्स्मृतिः, तस्य नेत्यव्यवस्थिता वाक्यार्थधीः स्यादित्याशङ्क्य परिहरति—यद्यपीति । कापि प्रवृत्तिर्भवतीति । सर्वानुभवसिद्धमेतदिति भावः । व्याप्यव्यतिरेकविज्ञानमिति । देहातिरिक्तात्मज्ञानं पारलौकिकफलसाधनविषयेच्छादिजनकक्रतुस्मृतिनियतमित्यर्थः । एवमपीह क्रतुस्मृतिनियमोपपादनं संभवतीत्येतदुक्तं न सार्वत्रिकम्, पर्णतादिविध्यव्यापनात्तत्फलकल्पनार्थवादिकफलविपरिणामादिदोषपरिहाराय स्वत एव पर्णतादीनां फलवदन्वयाकाङ्क्षया वाक्यात्प्रकरणाद्वा तद-

रेकविज्ञानस्य वैदिकेभ्यः कर्मभ्योऽन्यत्रानुपयोगात् । न हि देहव्यतिरिक्तात्मज्ञानं लौकिकेषु कर्मसूपयुज्यते; सर्वथा दृष्टार्थप्रवृत्त्युपपत्तेः । वैदिकेषु तु देहपातोत्तरकालफलेषु देहव्यतिरिक्तात्मज्ञानमन्तरेण प्रवृत्तिर्नोपपद्यत इत्युपयुज्यते व्यतिरेकविज्ञानम् । नन्वपहतपाप्मत्वादिविशेषणादसंसार्यात्मविषयमौपनिषदं दर्शनं न प्रवृत्त्यङ्गं स्यात्, न; प्रियादिसंस्मृतस्य संसारिण एवात्मनो द्रष्टव्यत्वेनोपदेशात् । अपहतपाप्मत्वादि विशेषणं तु स्तुत्यर्थं भविष्यति । ननु तत्र तत्र प्रसाधितमेतदधिकमसंसारि ब्रह्म जगत्कारणं तदेव च संसारिण आत्मनः पारमार्थिकं स्वरूपमुपनिषत्सूपदिश्यत इति । सत्यं प्रसाधितम्, तस्यैव तु स्थूणानिखननवत्फलद्वारेणाक्षेपसमाधाने क्रियेते दाढ्याय ॥ २ ॥

आचारदर्शनात् ॥ ३ ॥

‘जनको ह वैदेहो बहुदक्षिणेन यज्ञेनेजे’ (बृ० ३।१।१) ‘यक्ष्यमाणो वै भगवन्तोऽहमस्मि’

भामती ।

तान्यनुस्मारयन् । जुह्वादिवद्वाक्येनैव तज्ज्ञानं पर्णतावत्कवेदमर्थ्यमापद्यत इति फलश्रुतिरर्थवादः । तदुक्तम्—‘द्रव्यसंस्कारकर्मसु परार्थत्वात्फलश्रुतिरर्थवादः स्यात्’ इति । औपनिषदात्मज्ञानसंस्कृतो हि कर्ता पारलौकिकफलोप-

वेदान्तकल्पतरुः ।

तान्यनुस्मारयन् वर्तत इत्यर्थः । यद्यपि हेतौ सति कार्यं भवत्येवेति न व्याप्तिः; तथापि व्यतिरिक्त आत्मनि ज्ञाते पारलौकिकसाधनेच्छादिरूपा काऽपि प्रवृत्तिर्भवत्येवेति । व्याप्यव्यतिरेकविज्ञानमनुस्मारितेषु च देहातिरिक्तात्मना कर्मस्वात्मा द्रष्टव्य इति वाक्येनात्मज्ञानं कतुशेषत्वं नीयत इत्याह—वाक्येनैवेति । ननु फलवतो ज्ञानस्य कथं कलर्थत्वमत आह—अर्थवाद इति । आत्मज्ञानफलश्रुतिर्न फलपरा परार्थफलश्रुतित्वाद् अज्जनादिफलश्रुतिवदित्यनुमानम् । अदृष्टद्वारेणात्मज्ञानस्य कर्माङ्गत्वमाह—औपनिषदात्मज्ञानेति । आचाराद्यन्यार्थदर्शनं प्रापकसापेक्षत्वाच्च स्वतन्त्रमित्याह—

कल्पतरुपरिमलः ।

लाभाद्, लिङ्गात् फलवत्कृतुस्मृतिनियम इति सार्वत्रिकं तदुपपादनम् । आचाराद्यन्यार्थदर्शनमिति । ननु एतदुपोद्बलनार्थमिति टीकाग्रन्थः स्वयमस्वतन्त्रस्याचारादेः पर्णमयीन्यायप्रापकमपेक्षयोन्मेषपरत्वेन व्याख्यातुं न युक्तः, किंतु देहातिरिक्तस्य वेदान्तप्रतिपाद्यस्यात्मनः परार्थत्वाभावादव्यभिचारकृतुसबन्धाभावाच्च इह पर्णमयीन्यायस्यानुन्मेषप्राप्तावाचारादिकमपेक्ष्य तदुन्मेषपरत्वेन व्याख्यातुं युक्तः, असकृदावेदितं ह्यधस्ताद् वेदान्तानामकर्तृनन्यार्थात्मपरत्वम् । न च तस्येहोपमर्दोऽस्ति पूर्वपक्षे, न वा सिद्धान्ते तस्यात्मनः परार्थत्वाभावे न्यायान्तरोपन्यासोऽस्ति, प्राक् सिद्धन्यायजातमेव हि इहापि सिद्धान्ते स्मारितम्; देहातिरिक्तस्य च कर्तुर्नाव्यभिचारितकृतुसबन्धोऽस्ति, दानादिभिरपि तस्य सबन्धात्, न च—अत्र कतुशब्दो विहितकर्ममात्रोपलक्षक इति—वाच्यम्; निषिद्धकर्मभिरपि सबन्धात् । तान्यपि हि स्वफलभोगार्थं देहातिरिक्तात्मसापेक्षाणि । यदि तत्र कतुशब्दः पारलौकिकफलसाधनविहितनिषिद्धसाधारणकर्ममात्रोपलक्षकः स्यात्, तदा यथाऽऽत्मदर्शनसंस्कृतेनैव कर्त्राऽनुष्ठितं विहितं कर्म स्वर्गादिसाधनं, यथा तेनैवानुष्ठितं निषिद्धं कर्म नरकसाधनमिति पामरानुष्ठितनिषिद्धकर्मणां नरकजनकत्वं न स्यात्, “तद्यथा पुष्करपलाश आपो न श्लिष्यन्त” इति येषामात्मदर्शनवतां पापाश्लेषः श्रुतः, तेषामेव तन्नरकजनकं स्यात् । ननु—निषेधवाक्येषु प्रत्यवायफलकं निषिद्धानुष्ठानं न शास्त्रार्थः, किंतु प्रत्यवायपरिहारफलकं निषिद्धानुष्ठानं प्रत्यवायपरिहाराय भवतीति शास्त्रार्थाङ्गीकारे नोक्तदोषः; निषिद्धानुष्ठानेन प्रत्यवायजनने देहातिरिक्तात्मज्ञानानपेक्षणादिति—चेत्, मैवम्; एवं सति वेदान्तजन्मात्मज्ञानरहितानां निषिद्धानुष्ठानेऽपि प्रत्यवायापरिहारादवश्यंभावी प्रत्यवायो निषिद्धानुष्ठानेनैवास्त्विति प्रतिसाधनेन तेषां तदनुष्ठानप्रसङ्गो दुर्वारः । किं चात्र कल्वव्यभिचारशब्देनाग्निसाध्यकर्माव्यभिचार एव पूर्वपक्षिणा विवक्षित इति वक्तव्यम् । अन्यथा “ऊर्ध्वरेतसु च शब्दे ही”ति सूत्रोक्तस्य विद्यास्वातन्त्र्यहेतोरनन्वयापत्तेः, पारलौकिकफलकर्माव्यभिचारविवक्षायां नैष्ठिकादीनामपि स्वाश्रयधर्मरूपकर्मसत्त्वाद् विद्यायास्तदङ्गलोपपत्त्या स्वातन्त्र्यं न सिध्येत् । तस्माद्वेदान्तप्रतिपाद्यस्यात्मनः पारार्थ्यकल्वव्यभिचारयोरभावादिह पर्णमयीन्यायाऽनुन्मेषेण तदुज्जीवनार्थमग्निमश्रुतिलिङ्गादिवर्णनमित्येव व्याख्यातुं युक्तम् । न च—अन्यार्थदर्शनं स्वयंप्रापकसापेक्षम्, इह तद्विहितं कथमन्योपोद्बलकं स्यादिति—शङ्कनीयम्; आचारदर्शनमेव हि वैश्वानरविद्यादिप्रशंसार्थत्वाद् अन्यार्थदर्शनम् । यदेवेति श्रुतिरेव । तत्र यदेव करोतीति सर्वनामावधारणाभ्यां व्याप्तिगमकाभ्यां सर्वं कर्मानूय तत्साधनत्वेन विद्या तृतीयाश्रया विधीयत इति स्पष्टमेव प्रतीयते । न च “तेनोभौ कुरुत” इति विद्याविहीनस्यापि कर्मोक्त्या कश्चिद्दोषः; तावता हि षोडशग्रहणवद् वेकल्पिकाङ्गत्वं सिध्यति, न त्वन-

(छा० ५।१।५) इत्येवमादीनि ब्रह्मविदामप्यन्यपरेषु वाक्येषु कर्मसंबन्धदर्शनानि भवन्ति । तथोद्दालकादीनामपि पुत्रानुशासनादिदर्शनाद्ब्रह्मस्थसंबन्धोऽवगम्यते । केवलञ्चेज्ज्ञानात्पुरुषार्थसिद्धिः स्यात्किमर्थमनेकायाससमन्वितानि कर्माणि ते कुर्युः ? ‘अर्के चेन्मधु विन्देत किमर्थं पर्वतं व्रजेत्’ इति न्यायात् ॥ ३ ॥

तच्छ्रुतेः ॥ ४ ॥

‘यदेव विद्यया करोति श्रद्धयोपनिषदा तदेव वीर्यवत्तरं भवति’ (छा० १।१।१०) इति च कर्मशेषत्वश्रवणाद्विद्याया न केवलायाः पुरुषार्थहेतुत्वम् ॥ ४ ॥

भामती ।

भोगयोग्योऽस्मीति विद्यावाञ्छद्वावान्क्रतुप्रयोगाङ्गं, नान्यथा प्रोक्षिता इव व्रीहयः कृत्वङ्गमिति । प्रियादिसूचितस्य च संसारिण एवात्मनो द्रष्टव्यत्वेन प्रतिज्ञानादपहतपाप्मत्वादि तु तद्विशेषण तस्यैव स्तुत्यर्थम्, न तु तत्परत्वमुपनिषदाम् । तस्मात्कृत्वर्थमेवात्मज्ञानं कर्तृसंस्कारद्वारा न पुनः पुरुषार्थमिति । एतदुपोद्बलनार्थं च ब्रह्मविदामाचारादिः श्रुत्यवगत उपन्यस्तः । न केवल वाक्यादात्मज्ञानस्य कृत्वर्थत्वम्, तृतीयाश्रुतेश्च, न त्वेतत्प्रकृतोद्गीथविद्याविषयः यदेव विद्ययेति सर्वनामावधारणाभ्यां व्याप्तेरधिगमात् । यथा य एव धूमवान्देशः स वह्निमानिति । समन्वारम्भवचन च फलारम्भे विद्याकर्मणोः साहित्यं दर्शयति । तच्च यद्यप्याग्नेयादियागषट्कवत्समप्रधानत्वेनापि भवति; तथाप्युक्त्या युक्त्या विद्यायाः कर्म प्रत्यङ्गभावेनैव नेतव्यम् । वेदार्थज्ञानवतः कर्मविधानादौपनिषदोऽपि वेदार्थ इति तज्ज्ञानमपि वेदान्तकल्पतरुः ।

एतदुपोद्बलनार्थमिति । तच्छ्रुतेरित्यादीनि सूत्राणि लिङ्गपराणि व्याचष्टे—न केवलमित्यादिना । विद्यायाः कर्मभिः सह कर्तृनुगमस्य समप्राधान्येऽपि सभवात् प्रकृतकर्मशेषत्वप्रतिज्ञया सहासंगतिमाशङ्क्याह—तच्च यद्यपीति । उक्त्या युक्त्येति । आत्मज्ञानस्य दृष्टादृष्टद्वारेण कर्मसूपयोगेनेत्यर्थः । शुद्धबुद्धयेव वेदान्तप्रतिपाद्यं, न कर्तृत्वादीत्यत्र

कल्पतरुपरिमलः ।

ज्ञत्वम् । अत एव तदेव वीर्यवत्तरं भवतीति विद्यापक्षेऽङ्गभूयस्त्वप्रयुक्तं फलभूयस्त्वमनूयते, समन्वारम्भणं तु सिद्धान्तेऽप्यङ्गीक्रियते; तद्वतो विधानमभ्यविचलो हेतुरधीत्येति ह्यध्ययनकरणिकार्थज्ञानफलपर्यन्ता भावनोच्यते, फलापवर्गित्वाद् भावनानायाः । अत एव “वाजपेयेनेष्ट्वा बृहस्पतिसवेन यजेते”त्यत्र वाजपेये प्रधानयागानुष्ठानानन्तरमेव बृहस्पतिसवयागप्राप्तौ फलापवर्गिणी भावना फलाऽपूर्वपर्यन्तेति तन्निष्पत्त्यर्थोद्गीच्याङ्गसहितवाजपेयप्रयोगसमाप्त्यनन्तरमेव बृहस्पतिसव इति मीमांसकैरङ्गीक्रियते, अध्ययनं च स्वस्ववेदस्य कात्स्न्येन विहितम् । तथा चाधीतस्य कृत्वस्य वेदस्यार्थवबोधफलपर्यन्तस्याधीत्येति गृहस्थाश्रमकर्मसु विनियोगात् कर्मभागज्ञानस्यैव कथमौपनिषदात्मज्ञानस्यापि कर्मानुष्ठानोपयोगितया तत्र विनियोगो न सिध्येत् ? एवं नियमोऽप्यविकलः पूर्वपक्षहेतुः । “ईशावास्यमिदं सर्वमि”त्यात्मोपदेशपूर्वकं हि “कुर्वन्नेवे”ति श्रवणमात्मविदो जीवनस्य कर्मसु विनियोगं बोधयदात्मविद्याया एव विविविभक्त्या कर्माङ्गत्वं बोधयेत् । एवं च आचारदर्शनमन्यार्थदर्शनमपि विद्याकर्मणोः समप्राधान्येन कर्मणो विद्याङ्गत्वेनोपपद्यमानमपि “यदेव विद्यये”त्याद्यनुगृहीतं विद्यायाः कर्माङ्गत्वं पर्यवस्यल्लिङ्गं भवेदेव । तस्मात्पर्णमयीन्यायोजीवनार्थं श्रुतिलिङ्गोपन्यास इत्येव युक्तम् । एवं हि सति देहातिरिक्तस्य कर्तुः कृत्वव्यभिचारोऽस्तु वा, मा वा, “आत्मा द्रष्टव्य” इत्यादिना विधीयमानात्मविद्यास्तव्यप्रत्ययेन तावदात्मसंस्कारार्थत्वमवगतं, “यदेव विद्यये”ति श्रुत्या तस्याः कृत्वर्थमप्यवगतं, “य आचार्यकुलद्वेदमधीत्ये”त्यध्ययनफलोपनिषदात्मावबोधस्य कर्मार्थत्वोक्त्याऽपि विद्यायाः कर्मार्थत्वमवगतं, विद्यायाः स्वातन्त्र्ये विद्यानुष्ठानोपयोगिनस्तस्य कर्मार्थत्वायोगात् । औपनिषदात्मसंस्काररूपविद्यायाः कृत्वर्थत्वमौपनिषदात्मनः कृत्वर्थत्वे सत्येवोपपद्यते; यजमानस्य कृत्वर्थत्वे सत्यैव हि यजमानसंस्कारस्याजनादेः कृत्वर्थत्वमिति पर्णमयीन्यायोऽत्र लब्धप्रसरो भवतीति—चेत्, उच्यते; विद्यायाः कृत्वर्थत्वसाधनाशेन पर्णमयीन्यायानुग्राहकमपि यदेव विद्ययेत्यादिकं केवलकृत्वर्थत्वसाधनाय पर्णमयीन्यायसापेक्षम्, अन्यथा दध्यादिवद्विद्यायाः पुरुषार्थत्वमप्यस्तु, फलस्यापि श्रवणादिति शङ्काया निवारणं न भवेत् । तस्मात्पर्णमयीन्यायानुग्राहकत्वं “यदेव विद्यये”त्यादेरेतदुपोद्बलनार्थमिति येन टीकाग्रन्थेनोक्तं तेनैव तस्य केवलपुरुषार्थत्वसाधनाशे न स्वातन्त्र्यमिति तदंशे पर्णमयीन्यायसापेक्षत्वमपि दर्शितमित्यभिप्रायेण तथाऽवतारितम् । तथा च वनसिंहन्यायेन प्रमाणतर्कन्यायेन बोभयोरप्यंशमेदेन परस्परपेक्षायामपि न परस्परश्रयदोषः । तच्छ्रुतेरित्यादिसूत्राणीति । यद्यपि तच्छ्रुतेरिति सूत्रं यदेव विद्ययेति श्रुतिप्रदर्शकम्; तथापि तृतीयाश्रुत्यवगतकृत्वङ्गत्वलिङ्गेन आर्थवादिकफलविवक्षया केवलकृत्वङ्गत्वमवगन्तव्यमिति तदंशमभिप्रायात्तच्छ्रुतेरिति सूत्रस्य

समन्वारम्भणात् ॥ ५ ॥

‘तं विद्याकर्मणी समन्वारभेते’ (बृ० ४।४।२) इति च विद्याकर्मणोः फलारम्भे सहकारित्व-
दर्शनाच्च स्वातन्त्र्यं विद्यायाः ॥ ५ ॥

तद्वतो विधानात् ॥ ६ ॥

‘आचार्यकुलाद्वेदमधीत्य यथाविधानं गुरोः कर्मातिशेषेणाभिसमावृत्य कुटुम्बे शुचौ देशे
स्वाध्यायमधीयानः’ (छा० ८।१।५।१) इति चैवंजातीयका श्रुतिः समस्तवेदार्थविज्ञानवतः
कर्माधिकारं दर्शयति । तस्मादपि न विज्ञानस्य स्वातन्त्र्येण फलहेतुत्वम् । नन्वत्राधीत्येवध्यय-
नमात्रं वेदस्य श्रूयते, नार्थविज्ञानम् । नैष दोषः, दृष्टार्थत्वाद्देवाध्ययनमर्थावबोधपर्यन्तमिति
स्थितम् ॥ ६ ॥

नियमाच्च ॥ ७ ॥

‘कुर्वन्नेवेह कर्माणि जिजीविषेच्छतं समाः । एवं त्वयि नान्यथेतोऽस्ति न कर्म लिप्यते नरे’
(ई० २) इति, तथा ‘एतद्वै जरामर्थं सत्रं यदग्निहोत्रं जरया वा ह्येवास्मान्मुच्यते मृत्युना वा’
इत्येवं जातीयकान्नियमादपि कर्मशेषत्वमेव विद्याया इति ॥ ७ ॥ एवं प्राप्ते प्रतिविधत्ते—

अधिकोपदेशात्तु बादरायणस्यैवं तद्दर्शनात् ॥ ८ ॥

तुशब्दात्पक्षो विपरिवर्तते । यदुक्तम्—‘शेषत्वात्पुरुषार्थवादः’ (ब्र० सू० ३।४।२) इति, तन्नो-
पपद्यते; कस्मात् ? अधिकोपदेशात् । यदि संसार्यैवात्मा शरीरः कर्ता भोक्ता च शरीरमात्र-
व्यतिरेकेण वेदान्तेषूपदिष्टः स्यात्ततो वर्णितेन प्रकारेण फलश्रुतेरर्थवादत्वं स्यात् । अधिकस्ता-
वच्छरीरादात्मनोऽसंसारिश्वरः कर्तृत्वादिसंसारिधर्मरहितोऽपहतपाप्मत्वादिविशेषणः पर-
मात्मा वेद्यत्वेनापदिश्यते वेदान्तेषु । न च तद्विज्ञानं कर्मणां प्रवर्तकं भवति, प्रत्युत कर्माण्यु-

भामती ।

कर्माङ्गमिति ॥ १ ॥ २ ॥ ३ ॥ ४ ॥ ५ ॥ ६ ॥ नियमाच्च । सुगमम् ॥ ७ ॥ सिद्धान्तयति—यदि शरीराद्यतिरिक्तः
कर्ता भोक्ताऽऽस्तमेत्येतन्मात्र उपनिषदः पर्यवसिताः स्युस्ततः स्यादेवं, न त्वेतदस्ति, तास्त्वेवंभूतजीवानुवादेन तस्य
शुद्धबुद्धोदासीनब्रह्मरूपताप्रतिपादनपरा इति तत्र तत्रासकृदावेदितम् । अनधिगतार्थबोधनस्वरसता हि शब्दस्य
प्रमाणान्तरसिद्धानुवादेन । तथा चौपनिषदात्मज्ञानस्य ऋत्वनुष्ठानविरोधिनः क्रतुसंबन्ध एव नास्ति । किमङ्ग पुनः
तदव्यभिचारस्तत्तश्च क्रतुशेषता ? तथा च नापवर्गफलश्रुतेरर्थवादमात्रत्वमपि तु फलपरत्वमेव । अत एव प्रियादिसूचि-
तेन संसारिणाऽऽत्मनोपक्रम्य तस्यैवात्मनोऽधिकोपदिदिक्षायां परमात्मनाऽत्यन्ताभेद उपदिश्यते । यथा समारोपितस्य
भुजगस्य रज्जुरूपादत्यन्ताभेदः प्रतिपाद्यते योऽयं सर्पः सा रज्जुरिति ॥ ८ ॥ यथा विद्यायाः कर्माङ्गत्वे दर्शनमुपन्य-
स्तमेवमकर्माङ्गत्वे दर्शनमुक्तम् । तत्र कर्माङ्गदर्शनानामन्यथासिद्धिरुक्ता, केवलविद्यादर्शनानां तु नान्यथासिद्धिः

वेदान्तकल्पतरुः ।

विनिगमकमाह—अनधिगतार्थेति । शब्दस्य प्रमाणान्तरसिद्धानुवादेनानधिगतार्थबोधनस्वरसता हि प्रसिद्धेति योजना ।
परार्थे फलश्रुतित्वादिति पूर्वोक्तहेतोर्विशेषणासिद्धिमाह—तथा चौपनिषदात्मज्ञानस्येति । तदव्यभिचारस्तु ततश्च
क्रतुशेषतेति यदेतत्पुनः, किमङ्ग स्याद् ? न स्यादेवेत्यर्थः । यदि परमात्मतत्त्वमेवोपनिषदामर्थः, तर्हि प्रियादिसूचितजीवस्य
द्रष्टव्यत्वं किमित्युपदिश्यते ? अत आह—अत एवेति । भोक्तुर्द्रष्टृत्वव्यपदेशोनासंसारिब्रह्मणा दर्शनाहेण तस्यात्यन्ताभेदः
प्रतिपाद्यते, तथा च व्याख्यातमवस्थितेरिति काशकृत्स्न (ब्र. सू. अ. १ पा. ४ सू. २२) इत्यत्र ॥ ८ ॥ एवं तावद्—ब्रह्मज्ञानं
न कर्माङ्गं फलवत्त्वात् ज्योतिष्टोमवदिति प्रतिपाद्यवाक्यकृतकर्मसंबन्धो वारितः, आचारादिलिङ्गदर्शनानां प्रतिलिङ्गमुपन्यस्तम् ।
तुल्यं तु दर्शनमिति तु शब्देनाकर्माङ्गत्वलिङ्गदर्शनस्य प्राबल्यं विशेष उक्तस्तद्दर्शयति—तत्र कर्माङ्गत्वेति । अन्य-
थासिद्धिरुक्तेति । यक्ष्यमाणो ह वै भगवन्तोऽहमस्मि इत्येतल्लिङ्गदर्शनं वैश्वानरविद्याविषयमित्यादिभाष्येणेति शेषः ।

कल्पतरुपरिमलः ।

लिङ्गपरलोकिः । एतल्लिङ्गदर्शनमिति । काचित्कीयमन्यथासिद्ध्युक्तिर्न सार्वत्रिकी; निर्गुणविद्याप्रकरणेऽपि तत्र तत्र

च्छिनत्तीति वक्ष्यति 'उपमर्दं च' (ब्र० सू० ३।४।१६) इत्यत्र । तस्मात् 'पुरुषार्थोऽतः शब्दात्' (ब्र० सू० ३।४।१) इति यन्मतं भगवतो वादरायणस्य तत्तथैव तिष्ठति, न शेषत्वप्रभृतिभिर्हेत्वाभासैश्चालयितुं शक्यते । तथा हि—तमधिकं शारीरादीश्वरमात्मानं दर्शयन्ति श्रुतयः—'यः सर्वज्ञः सर्ववित्' (मुण्ड० १।१।९) 'भीमाऽस्माद्वातः पवते' (तै० २।८।१) 'महद्भयं वज्रमुद्यतम्' (कठ० ६।२) 'एतस्य वा अक्षरस्य प्रशासने गार्गी' (बृ० ३।८।९) 'तदैक्षत बहु स्यां प्रजायेयेति तत्तेजोऽसृजत' (छा० ६।२।३) इत्येवमाद्याः । यत्तु प्रियादिसंस्मृतस्य संसारिण एवात्मनो वेद्यतयाऽनुकर्षणम्—'आत्मनस्तु कामाय सर्वं प्रियं भवति । आत्मा वा अरे द्रष्टव्यः' (बृ० २।४।५) 'यः प्राणेन प्राणिति स त आत्मा सर्वान्तरः' (बृ० ३।४।१) 'य एषोऽक्षिणि पुरुषो दृश्यते' (छा० ८।७।४) इत्युपक्रम्य 'एतं त्वेव ते भूयोऽनुव्याख्यास्यामि' (छा० ८।९।३) इति चैवमादि, तदपि 'अस्य महतो भूतस्य निःश्वसितमेतद्यद्वेदः' (बृ० २।४।१०) 'योऽशनायापिपासे शोकं मोहं जरां मृत्युमत्येति' (बृ० ३।५।१) 'परं ज्योतिरुपसंपद्य स्वेन रूपेणाभिनिष्पद्यते स उत्तमः पुरुषः' (छा० ८।१२।३) इत्येवमादिभिर्वाक्यशेषैः सत्यामेवाधिकोपदिदिक्षायामत्यन्ताभेदाभिप्रायमित्यविरोधः । पारमेश्वरमेव हि शारीरस्य पारमार्थिकं स्वरूपम्, उपाधिकृतं तु शारीरत्वम्, 'तत्त्वमसि' (छा० ६।८।७) 'नान्यदतोऽस्ति द्रष्टृ' (बृ० ३।८।११) इत्यादिश्रुतिभ्यः । सर्वं चैतद्विस्तरेणास्माभिः पुरस्तात्तत्र तत्र वर्णितम् ॥ ८ ॥

तुल्यं तु दर्शनम् ॥ ९ ॥

यत्तूक्तमाचारदर्शनात्कर्मशेषो विद्येति । अत्र ब्रूमः—तुल्यमाचारदर्शनमकर्मशेषत्वेऽपि विद्यायाः । तथा हि श्रुतिर्भवति—'एतद्ब्रह्म स वै तद्विद्वांस आहुर्ऋषयः कावषेयाः किमर्था वयमध्येष्यामहे किमर्था वयं यक्ष्यामहे । एतद्ब्रह्म स वै तत्पूर्वं विद्वासोऽग्निहोत्रं न जुहवांचक्रिरे' 'एतं वै तमात्मानं विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थायाथ भिक्षाचर्यं चरन्ति' (बृ० ३।५।१) इत्येवंजातीयका । याज्ञवल्क्यादीनामपि ब्रह्मविदामकर्मनिष्ठत्वं दृश्यते—'एतावदरे खल्वमृतत्वमिति होक्त्वा याज्ञवल्क्यः प्रवव्राज' (बृ० ४।५।१५) इत्यादिश्रुतिभ्यः । अपि च 'यक्ष्यमाणो वै भगवन्तोऽहमस्मि' (छा० ५।११।५) इत्येतल्लिङ्गदर्शनं वैश्वानरविद्याविषयम् । संभवति च सोपाधिकायां ब्रह्मविद्यायां कर्मसाहित्यदर्शनम्, न त्वत्रापि कर्माङ्गत्वमस्ति; प्रकरणाद्यभावात् ॥ ९ ॥ यत्पुनरुक्तम्—'तच्छ्रुतेः' (बृ० सू० ३।४।४) इति, अत्र ब्रूमः—

असार्वत्रिकी ॥ १० ॥

'यदेव विद्यया करोति' (छा० १।१।१०) इत्येषा श्रुतिर्न सर्वविद्याविषया; प्रकृतविद्याभिसंबन्धात् । प्रकृता चोद्गीथविद्या—'ओमित्येतदक्षरमुद्गीथमुपासीत' (छा० १।१।१) इत्यत्र ॥ १० ॥

विभागः शतवत् ॥ ११ ॥

यदप्युक्तम्—'तं विद्याकर्मणी समन्वारभेते' (बृ० ४।४।२) इत्येतत्समन्वारम्भवचनमस्वातन्त्र्ये विद्याया लिङ्गमिति, तत्प्रत्युच्यते । विभागोऽत्र द्रष्टव्यो विद्याऽन्यं पुरुषमन्वारभते, कर्मा-

भामती ।

॥ ९ ॥ व्याप्तिरप्युद्गीथविद्यापेक्षया, तस्या एव प्रकृतत्वान्न त्वशेषापेक्षया । यथा सर्वे ब्राह्मणा भोज्यन्तामिति नियन्त्रितापेक्षया, तेषामेव प्रकृतत्वात् ॥ १० ॥ विभागः शतवत् । सुगमम् । अविभागोऽपि न दोष इत्याह—न चेदं

वेदान्तकल्पतरुः ।

"यदेव विद्यया करोति"ति श्रुत्या विद्यायाः कर्माङ्गत्वमाशङ्कितं पूर्वपक्षे, तस्या अप्युद्गीथविद्याविषयत्वेनान्यथासिद्धिरुक्ता असार्वत्रिकीति सूत्रेण, तत्रास्याः श्रुतेः सर्वविषयत्वशङ्का परोक्षा परिहरति—व्याप्तिरपीति । अससार्वात्मप्रति-

कल्पतरुपरिमलः ।

गृह्यस्थकर्मानुबन्धुपाख्यानदर्शनादित्याशयेनैतदित्युक्तम् । सर्वविषयत्वशङ्कामिति । "यश्चैवं वेदेति" पूर्ववाक्यगतै-

न्यमिति । शतवत्—यथा शतमाभ्यां दीयतामित्युक्ते विभज्य दीयते पञ्चाशदेकस्मै पञ्चाशदपरस्मै, तद्वत् । न चेदं समन्वारम्भवचनं मुमुक्षुविषयम्; 'इति नु कामयमानः' (बृ० ४।४।६) इति संसारिविषयत्वोपसंहारात्, 'अथाकामयमानः' (बृ० ४।४।६) इति च मुमुक्षोः पृथगुपक्रमत् । तत्र संसारिविषये विद्या विहिता प्रतिषिद्धा च परिगृह्यते, विशेषाभावात् । कर्मापि विहितं प्रतिषिद्धं च, यथाप्राप्तानुवादित्वात् । एवंसत्यविभागेनापीदं समन्वारम्भवचनमवकल्पते ॥ ११ ॥ यच्चैतत्—'तद्वतो विधानात्' (ब्र० सू० ३।४।६) इति, अत उत्तरं पठति—

अध्ययनमात्रवतः ॥ १२ ॥

'आचार्यकुलाद्वेदमधीत्य' (छा० ८।१।५।१) इत्यत्राध्ययनमात्रस्य श्रवणादध्ययनमात्रवत एव कर्मविधिरित्यध्यवस्यामः । नन्वेवं सत्यविद्यत्वादनधिकारः कर्मसु प्रसज्येत; नैष दोषः; न वयमध्ययनप्रभवं कर्मावबोधनमधिकारकारणं वारयामः, किं तर्हि ? औपनिषदमात्मज्ञानं स्वातन्त्र्येणैव प्रयोजनवत्प्रतीयमानं न कर्माधिकारकारणतां प्रतिपद्यत इत्येतावत्प्रतिपादयामः । यथा च न क्रत्वन्तरज्ञानं क्रत्वन्तराधिकारेणापेक्ष्यत एवमेतदपि द्रष्टव्यमिति ॥ १२ ॥ यदप्युक्तं 'नियमाच्च' (ब्र० सू० ३।४।७) इति, अत्राभिधीयते—

नाविशेषात् ॥ १३ ॥

'कुर्वन्नेवेह कर्माणि जिजीविषेत्' (ईशा० २) इत्येवमादिषु नियमश्रवणेषु न विदुष इति विशेषोऽस्ति; अविशेषेण नियमविधानात् ॥ १३ ॥

स्तुतयेऽनुमतिर्वा ॥ १४ ॥

'कुर्वन्नेवेह कर्माणि' (ईशा० २) इत्यत्रापरो विशेष आख्यायते । यद्यप्यत्र प्रकरणसामर्थ्याद्विद्वानेव कुर्वन्निमित्तं संबध्येत, तथापि विद्यास्तुतये कर्मानुष्ठानमेतद्द्रष्टव्यम्; 'न कर्म लिप्यते नरे' (ईशा० २) इति हि वक्ष्यति । एतदुक्तं भवति—यावज्जीवं कुर्म कुर्वन्त्यपि विदुषि पुरुषे न कर्म लेपाय भवति विद्यासामर्थ्यादिति तदेवं विद्या स्तूयते ॥ १४ ॥

कामकारेण चैके ॥ १५ ॥

अपि चैके विद्वांसः प्रत्यक्षीकृतविद्याफलाः सन्तस्तदवष्टम्भात्फलान्तरसाधनेषु प्रजादिषु प्रयोजनाभावं परामृशन्ति । कामकारेणेति श्रुतिर्भवति वाजसनेयिनाम्—'एतद्ध स वै तत्पूर्वं विद्वांसः प्रजां न कामयन्ते किं प्रजया करिष्यामो येषां नोऽयमात्माऽयं लोकः' (बृ० ४।४।२२) इति । अनुभवारूढमेव च विद्याफलं न क्रियाफलवत्कालान्तरभावीत्यसकृदवोचाम । अतोऽपि न विद्यायाः कर्मशेषत्वं नापि तद्विषयायाः फलश्रुतेरयथार्थत्वं शक्यमाश्रयितुम् ॥ १५ ॥

भामती ।

समन्वारम्भवचनमिति । संसारिविषया विद्या विहिता यथोद्गीथविद्या । प्रतिषिद्धा च यथाऽसच्छास्त्राधिगमनलक्षणा ॥ ११ ॥ अध्ययनमात्रवत एव कर्मविधिर्न तूपनिषदध्ययनवतः । एतदुक्तं भवति—यदध्ययनमर्थावबोधपर्यन्तं कर्मसुपयुज्यते, यथा कर्मविधिवाक्यानां तन्मात्रवत एवाधिकारः कर्मसु नोपनिषदध्ययनवतः; तदध्ययनस्य कर्मस्वनुपयोगादिति । अध्ययनमात्रवत एवेति मात्रग्रहणेनार्थज्ञानं व्यवच्छिन्नमिति मन्वानो भ्रान्तश्चोदयति—नन्वेवं सतीति । स्वाभिप्रायमुद्घाटयन्समाधत्ते—न वयमिति । उपनिषदध्ययनापेक्षं मात्रग्रहणं नार्थावबोधोपेक्षमित्यर्थः ॥ १२ ॥ कुर्वन्नेवेह कर्माणीत्यविद्यावद्विषयमित्यर्थः ॥ १३ ॥ विद्यावद्विषयत्वेऽप्यविरोधो विद्यास्तुत्यर्थत्वादित्याह—स्तुतयेऽनुमतिर्वा ॥ १४ ॥ अपि च विद्याफलं प्रत्यक्षं दर्शयन्ती श्रुतिः कालान्तरभाविफलकर्माङ्गत्वं विद्याया निराकरोतीत्याह—कामकारेण चैके । कामकार इच्छा ॥ १५ ॥ अधिकोपदेशादित्यनेनात्मन एव

वेदान्तकल्पतरुः ।

पादनस्य सूत्रद्वयेऽप्यविशेषात्पुनरुक्तिमाशङ्क्याह—अधिकोपदेशादित्यनेनेति ॥ वैदेहो विदेहदेशानां राजा

उपमर्दं च ॥ १६ ॥

अपि च कर्माधिकारहेतोः क्रियाकारकफलक्षणस्य समस्तस्य प्रपञ्चस्याविद्याकृतस्य विद्यासामर्थ्यात्स्वरूपोपमर्दमामनन्ति—‘यत्र त्वस्य सर्वमात्मैवाभूत्तत्केन क पश्येत्तत्केन कं जिघ्रेत्’ (बृ० २।४।१४) इत्यादिना । वेदान्तोदितात्मज्ञानपूर्विकां तु कर्माधिकारसिद्धिं प्रत्याशासानस्य कर्माधिकारोच्छित्तिरेव प्रसज्येत । तस्मादपि स्वातन्त्र्यं विद्यायाः ॥ १६ ॥

ऊर्ध्वरेतःसु च शब्दे हि ॥ १७ ॥

ऊर्ध्वरेतःसु चाश्रमेषु विद्या श्रूयते । न च तत्र कर्माङ्गत्वं विद्याया उपपद्यते, कर्माभावात् । न ह्यग्निहोत्रादीनि वैदिकानि कर्माणि तेषां सन्ति । स्यादेतत्—ऊर्ध्वरेतस आश्रमा न श्रूयन्ते वेद इति तदपि नास्ति । तेऽपि हि वैदिकेषु शब्देष्ववगम्यन्ते—‘त्रयो धर्मस्कन्धाः’ (छा० २।२३।१) ‘ये चेमेऽरण्ये श्रद्धा तप इत्युपासते’ (छा० ५।१०।१) ‘तपःश्रद्धे ये ह्युपवसन्त्यरण्ये’ (मु० १।२।११) ‘एतमेव प्रवाजिनो लोकमिच्छन्तः प्रवजन्ति’ (बृ० ४।४।२२) ‘ब्रह्मचर्यादेव प्रवजेत्’ (जा० ४) इत्येवमादिषु । प्रतिपन्नाप्रतिपन्नगार्हस्थ्यानामपाकृतानपाकृतर्णत्रयाणां चोर्ध्वरेतस्त्वं श्रुतिस्मृतिप्रसिद्धम् । तस्मादपि स्वातन्त्र्यं विद्यायाः ॥ १७ ॥ इति प्रथमं पुरुषार्थाधिकरणम् ॥

भामती ।

शुद्धबुद्धोदासीनत्वादय उक्ताः, इह तु समस्तक्रियाकारकफलविभागः, उपमर्दं चेति ॥ १६ ॥ ऊर्ध्वरेतःसु च शब्दे हि । सुबोधम् ॥ १७ ॥ इति प्रथमं पुरुषार्थाधिकरणम् ॥

वेदान्तकल्पतरुः ।

बहुदक्षिणेन विश्वजिदादिना ईजे इष्टवान् । हे भगवन्तो यक्ष्यमाणो यागं करिष्यन् अस्मि तं द्रष्टुं वसन्तु भगवन्त इति वैश्वानरविद्यां ग्रहीतुमागतानुहालकादीन् प्रति अश्वपतिराजवचनम् । गुरोः कर्मातिशेषेण गुरुश्रूषावशिष्टेन कालेन

कल्पतरुपरिमलः ।

वंशब्दसामर्थ्याद्विद्याशब्दस्य प्रकृतं विद्यामात्रविषयत्वमवश्यंभावीति भावः । विभागः शतवदिति (ब्र. अ. ३ पा. ४ सू. ११) सूत्रं विद्वद्विद्वत्पुरुषभेदेन विद्याकर्मणोरनुव्रजनव्यवस्थापकं अयुक्तम् ; निर्गुणविद्यावत् उत्क्रमणगमनयोरभावेन विद्यायास्तदनुव्रजनाभावात्, सगुणविद्यायाः फलभूयस्त्वार्थं कर्मसापेक्षत्वेन विद्याकर्मणोरेकस्मिन् पुरुषे साहस्योपपत्त्या विभागानपेक्षणात्, तस्माच्छतन्यायेन विभागो न सूत्रणीय इति न चेदं समन्वारम्भवचनमित्यादिभाष्येण दर्शितमित्येतदविभागेऽपि न दोष इत्यादिटीकाग्रन्थेनोक्तम् । अयं स्पष्टत्वान्न व्याख्यात इत्यस्तु । अध्ययनमात्रवत् इति सूत्रस्य तु भाष्यटीकाग्रन्थौ विचारणीयौ । भाष्ये तावत् स्वातन्त्र्येण यत् प्रयोजनवद्यदात्मदर्शनं तत् मात्रग्रहणेन व्यावर्त्यते, न त्वध्ययनफलमर्थवबोधनं, न चैतावतोपनिषदर्थवबोधनस्यापि कर्माङ्गत्वप्रसङ्गः, कलन्तरज्ञानस्य कलन्तर इव तस्य कर्ममात्रे अनङ्गत्वोपपत्तेरित्युक्तम् । अनेन भाष्येणार्थावबोधफलकाध्ययनेतिकर्तव्यत्वरूपेण ज्ञानात् प्राचीनेन विचारेण कृत्स्नवेदार्थावबोधमङ्गीकृत्य तत्रोपनिषदंशार्थावबोधस्य कर्मसूपयोगमात्रं व्यावर्तितमिति प्रतिभाति, तदयुक्तम् ; उपनिषद्विचारस्य साधनचतुष्टयसपन्नाधिकारिकत्वेनाधीतवेदमात्राधिकारिकत्वाभावात् । टीकायां तु—मात्रग्रहणेनोपनिषदंशस्याध्ययनमेव व्यावर्त्यत इत्युक्तम् । इदमप्ययुक्तम् ; अध्ययनविधेः कृत्स्नस्वशाखाविषयत्वात् । तस्मादिदं भाष्यटीकाग्रन्थद्वयं स्फुटविरोधं विचारणीयं कथमाचार्यैस्त्यक्तमिति चेत्, उच्यते; भाष्यकारैरात्मज्ञानस्य कर्मानङ्गत्वोक्त्या दारपरिग्रहप्रभृत्यवश्यानुष्ठेयनिरन्तरसंतन्यमानकर्मानुष्ठानोपयोगितया कर्मभागविचार एव ज्ञानात्पूर्वं, न तूपनिषद्विचारोऽपीत्येतत्सूचितमिति स्पष्टमेव । आचार्यकुलद्वेदमधीत्येतन्न त्वधीत्येत्यध्ययननिवृत्तिमात्रमुक्तं, न तु फलभावनापर्यन्ताऽध्ययननिवृत्तिः; “वाजपेयेनेष्टे”त्यत्र तृतीयाश्रुत्यवगतफलभावनाकरणत्वनिर्वाहाय तत्पर्यन्तयागनिवृत्त्यर्थत्वाभ्युपगमेऽप्यत्र तादवस्थस्यानङ्गीकर्तव्यत्वात्, “अधीत्य वेदं न विजानाति योऽर्थमिति” श्रुत्यन्तरे अधीत्येतस्याध्ययननिवृत्तिमात्रार्थत्वदर्शनाच्च । न चैवंसत्यधीत्याभिसमावृत्त्येति श्रुतावध्ययनानन्तरमेव समावर्तनप्रसङ्गः; अग्निहोत्राद्यनुष्ठानोपयोगितया समावर्तनात्पूर्वं कर्मविचारप्राप्तेः । अग्निहोत्रादिकर्मसंबन्धे सति कर्मविचारतदर्थगुरुकुलवासयोरवकाशाभावात् । तस्माद् भाष्ये न काचिदनुपपत्तिः । टीकाया मात्रग्रहणस्योपनिषदध्ययनव्यावर्तकत्वोक्तिर्विचारसाध्यत्वावबोधपर्यन्ताध्ययनव्यावर्तकत्वाभिप्राया । सा च विशेष्यव्यावर्तनाऽसंभवाद् विशेषणमात्रव्यावर्तनार्था पर्यवस्यति । सर्वमिदं प्रथमसूत्रप्रतिपादितार्थपर्यलोचनयाऽवगन्तुं शक्यमित्याचार्यैस्त्यक्तम् । बहुदक्षिणेन विश्वजिदादिनेति । विश्वजिति द्वादशज्ञताधिकं यस्य यावद् भूमिपुरुषाश्चरजतवर्ज

(२ अधिकरणम्) परामर्शं जैमिनिरचोदना चापवदति हि ॥ १८ ॥

‘त्रयो धर्मस्कन्धाः’ (छा० २।२३।१) इत्यादयो ये शब्दा ऊर्ध्वरेतसामाश्रमाणां सद्भावायो-
दाहताः, न ते तत्प्रतिपादनाय प्रभवन्ति । यतः परामर्शमेषु शब्देष्वाश्रमान्तराणां जैमिनिरा-
चार्यो मन्यते, न विधिम् । कुतः ? न ह्यत्र लिङ्गादीनामन्यतमश्चोदनाशब्दोऽस्ति । अर्थान्तर-
परत्वं चैषु प्रत्येकमुपलभ्यते । त्रयो धर्मस्कन्धा इत्यत्र तावद्यज्ञोऽध्ययनं दानमिति प्रथमस्तप
एव द्वितीयो ब्रह्मचार्याचार्यकुलवासी तृतीयोऽत्यन्तमात्मानमाचार्यकुलेऽवसादयन्सर्व एते
पुण्यलोका भवन्तीति परामर्शपूर्वकमाश्रमाणामनात्यन्तिकफलत्वं संकीर्त्यात्यन्तिकफलतया

भामती ।

परामर्शं जैमिनिरचोदना चापवदति हि ॥ १८ ॥ सिद्ध ऊर्ध्वरेतसामाश्रमित्वे तद्विद्यानामकर्माङ्गतयाऽपवर्गा-
र्थता स्यात् । आश्रमित्वमेव त्वेषामन्यार्थपरामर्शमात्राच्च सिध्यति; विध्यभावात् । स्मृत्याचारप्रसिद्धिश्च तेषां प्रत्यक्षश्रुति-
विरोधादप्रमाणम् । निन्दति हि प्रत्यक्षा श्रुतिराश्रमान्तरं—‘वीरहा वा एष देवानाम्’ इत्यादिका । प्रत्यक्षश्रुतिविरोधे
च स्मृत्याचारयोरप्रामाण्यमुक्तं—‘विरोधे त्वनपेक्षं स्यादसति ह्यनुमानम्’ इति । तदेतत्सर्वमाह—त्रयो धर्मस्कन्धा

वेदान्तकल्पतरुः ।

यथाविधि वेदमधीत्याचार्यकुलादभिसमावृत्य कुटुम्बे गार्हस्थ्ये तिष्ठन् वेदमधीयानो ब्रह्मलोकमाप्नोतीति शेषः । शतं
समाः यावदायुर्जिजीविषेत् जीवितुमिच्छेत्, तत्कुर्वन्नेव कर्माणि वर्तेत । एवं वर्तमाने खयि नरे नराभिमानिनि अज्ञे
कर्माशुभं न लिप्यते कर्मणा लं न लिप्यस इत्यर्थः । इतः प्रकारादन्यथा प्रकारान्तरं नास्ति यतो न कर्मलेपः स्यादित्यर्थः ।
येषा नायमपरोक्ष आत्मा अयं लोकः प्रत्यक्षफलं ते वयं किं प्रजया करिष्याम इति निश्चित्याभिहोत्र न जुहवांचकुरित्यर्थः ॥
॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ इति प्रथमं पुरुषार्थाधिकरणम् ॥

परामर्शं जैमिनिरचोदना चापवदति हि ॥ १८ ॥ पूर्वाधिकरणावान्तरसूत्रेणाक्षेपलक्षणा सङ्गतिमाह—
सिद्ध इति । अपि चापवदति हीति भाष्यव्याख्यानार्थो निन्दोपन्यासः । पूर्वं तु निन्दति हि प्रत्यक्षा

कल्पतरुपरिमलः ।

स्वमस्ति, तत्सर्वं दीयत इति तस्य बहुदक्षिणत्वमुक्तम् । आदिशब्देन बहुदक्षिणत्वेन प्रसिद्धस्याश्वमेधस्य सप्तदशोऽभिष्टोमस्तस्य
दीक्षणीयायामिष्टौ द्वादशमानं हिरण्यं ददाति चतुर्विंशतिमानं प्रायणीयायां द्वे चतुर्विंशतिमाने आतिथ्यायामित्यादि अष्टा-
विंशतिशतमष्टाविंशतिशतमानानि^१ वशाया वपायामित्यन्तेन बहुदक्षिणतयोक्तस्य च ग्रहणम् । तत्र हि दीक्षणीयाप्रायणीया-
तिथ्याषडुपसदमीषोमीयपशुसवनीयपशुसवनत्रयोदनीयानुबन्धपशुषु द्वादशमानमारभ्योत्तरोत्तरद्विगुणा दक्षिणोक्ता ।
कुर्वन्नेव कर्माणि वर्तेत इति । कर्मसक्रान्तिविधिकल्पनं कर्माशुभमित्यशुभत्वाध्याहारः । यावज्जीवं सतन्यमानस-
त्कर्ममहिम्नाऽन्तरान्तरा जातं पापं कर्म नश्यतीत्यर्थः । इदं व्याख्यानं नाविशेषादिति सूत्रानुसारेण विद्वद्विषयत्वमाश्रित्य ।
स्तुतयेऽनुमितिर्वैति सूत्रानुसारेण विद्वद्विषयत्वे तु भाष्यकारैः श्रुत्यभिप्रायो दर्शित इति न व्याख्यातम् । तस्मिन् पक्षे
आमन्त्रणशब्दोक्ते कौमचारेण लिङ् यथाकामं कर्म करोतु नामेत्यर्थः । नान्यथेतोऽस्तीत्यस्य इतो विद्यासामर्थ्याद् अन्यथा
ससारनिवृत्तिर्नास्तीत्यर्थः । अयं लोकः प्रत्यक्षं फलमिति । अनेन यथा “यदाङ्गे चक्षुरेव भ्रातृव्यस्य वृङ्गे” इत्यादिक-
मविशेषार्थवादानिर्दिष्टफलस्योभयत्रापि वर्तमाननिर्देशेन प्रतीयमानं तात्कालिकत्वं प्रत्यक्षविरुद्धमिति तत्परिहाराय व्यवधार-
णकल्पनापेक्षणात् ततः क्रतुफलेन फलवत्त्वकल्पना बलीयसीति तत्सिद्धये कलन्वयाकाङ्क्षा, नैवमिह तदाकाङ्क्षाऽस्ति, “ब्रह्म
वेद ब्रह्मैव भवती”ति विद्यार्थवादानिर्दिष्टफलस्य विद्यासमानकालतायाः प्रत्यक्षविरुद्धत्वाभावात्, लोकेऽपि भ्रान्तिनिवर्तके
तत्त्वसाक्षात्कारप्रयुक्ताधिष्ठानस्वरूपाविर्भावस्य तात्कालिकत्वदर्शनाच्चेति प्रकृते पणमयीन्यायवैषम्यं सूचितम् । इदं भाष्या-
लोचनया स्पष्टमिति नोक्तम् ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ इति प्रथमं पुरुषार्थाधिकरणम् ॥

परामर्शं जैमिनिरचोदना चापवदति हि ॥ १८ ॥ आक्षेपलक्षणमिति । ननु आक्षेपस्य समाधानं

१ तत्र सूत्राणि १७—पुरुषाऽर्थतः शब्दादिति बादरायणः १ शेषत्वात् पुरुषार्थवादो यथाऽन्येष्विति जैमिनिः २
आचारदर्शनात् ३ तच्छ्रुतेः ४ समन्वारम्भणात् ५ तद्वतो विधानात् ६ नियमाच्च ७ अधिकोपदेशात् बादरायणस्यैवं
तद्दर्शनात् ८ तुल्यं तु दर्शनम् ९ असर्वत्रिकी १० विभागः शतवत् ११ अध्ययनमात्रवतः १२ नाविशेषात् १३ स्तुत-
येऽनुमतिर्वा १४ कामकारणे चैके १५ उपमर्दं च १६ ऊर्ध्वरेतःसु च शब्दे हि १७ ॥ २ ‘मानानिवाशायीवपायाम्’ इति
ड । ३ ‘कामकारकरणे’ इति ड । ४ ‘विध्यर्थवाद’ इति ड ।

ब्रह्मसंस्थता स्तूयते—‘ब्रह्मसंस्थोऽमृतत्वमेति’ (छा० २।२।३१) इति । ननु परामर्शोऽप्याश्रमा गम्यन्त एव । सत्यं गम्यन्ते; स्मृत्याचाराभ्यां तु तेषां प्रसिद्धिर्न प्रत्यक्षश्रुतेः । अतश्च प्रत्यक्ष-श्रुतिविरोधे सत्यनादरणीयास्ते भविष्यन्ति, अनधिकृतविषया वा । ननु गार्हस्थ्यमपि सहैवोर्ध्वरेतोभिः परामृष्टं यज्ञोऽध्ययनं दानमिति प्रथम इति । सत्यमेवम्, तथापि तु गृहस्थं प्रत्येवाग्निहोत्रादीनां कर्मणां विधानाच्छ्रुतिप्रसिद्धमेव हि तदस्तित्वम् । तस्मान्स्तुत्यर्थं एवायं परामर्शो न चोदनार्थः । अपि चापवदति हि प्रत्यक्षा श्रुतिराश्रमान्तरम्—‘वीरहा वा एष देवानां योऽग्निमुद्गासयते’ ‘आचार्याय प्रियं धनमाहृत्य प्रजातन्तुं मा व्यवच्छेत्मीः’ (तै० १।१।११) ‘नापुत्रस्य लोकोऽस्तीति तत्सर्वं पशवो विदुः’ इत्येवमाद्या । तथा ‘ये चेमे-ऽरण्ये श्रद्धा तप इत्युपासते’ (छा० ५।१०।१) ‘तपःश्रद्धे ये ह्युपवसन्त्यरण्ये’ (मुण्ड० १।२।११) इति च देवयानोपदेशो नाश्रमान्तरोपदेशः । संदिग्धं चाश्रमान्तराभिधानम्—‘तप एव द्वितीयः’ (छा० २।२।३१) इत्येवमादिषु । तथा ‘एतमेव प्रवाजिनो लोकमिच्छन्तः प्रवजन्ति’ (बृ० ४।४।२२) इति लोकसंस्तवोऽयं न पारिव्राज्यविधिः । ननु ब्रह्मचर्यादेव प्रव-जेदिति विस्पष्टमिदं प्रत्यक्षं पारिव्राज्यविधानं जावालानाम् । सत्यमेवमेतत्; अनपेक्ष्य त्वेतां श्रुतिमयं विचार इति द्रष्टव्यम् ॥ १८ ॥

भामती ।

इत्यादिना । अनधिकृतविषया वेति । अन्धपङ्गवादयो हि ये नित्यनैमित्तिककर्मानधिकृतान्ताश्रमान्तरवि-धिरिति । अपि चापवदति हि । न केवलमन्यपरतया परामर्शस्याश्रमान्तरं न लभ्यते, अपि त्वाश्रमान्तरनिन्दाद्वारे-णापवादादपीत्यर्थः । स्यादेतत्—भवत्वेव परामर्शोऽन्यार्थः । ये चेमेऽरण्य इत्यादिभ्यस्त्वाश्रमान्तरं सेत्स्यतीत्यत आह—ये चेमेऽरण्य इति । अस्यापि देवपथोपदेशपरत्वाच्चैतत्परत्वमित्यर्थः । न चान्यपरादपि स्फुटतराश्रमान्तर-प्रत्यय इत्याह—संदिग्धं चेति । न हि तप एव द्वितीय इत्यत्राश्रमान्तराभिधायी कश्चिदस्ति शब्द इति । नन्वेत-मेव प्रवाजिन इति वचनादाश्रमान्तरं सेत्स्यतीत्यत आह—तथैतमेवेति । एतदपि लोकसंस्तवनपरमिति । अधिक-रणास्मभमाक्षिप्य नास्ति प्रत्यक्षवचनमिति कृत्वाचिन्तेयमिति समाधत्ते—ननु ब्रह्मचर्यादेवेति ॥ १८ ॥ भवत्व-यमन्यार्थः परामर्शः, तथाप्येतस्मादाश्रमान्तराणि प्रतीयमानानि च नापाकरणमर्हन्ति । एवं हि तावन्पात्रिभ्योन्यद्यस्मान्न प्रतीयेरन् । प्रतीयमानानि वा श्रुत्या बाध्येरन् । न तावन्न प्रतीयन्ते । तथा हि—त्रयो धर्मस्कन्धा इति स्कन्धत्रित्वं प्रतिज्ञातम् । तत्र स्कन्धशब्दो यद्याश्रमपरो न स्यादपि तु समूहवचनस्ततो धर्माणां यज्ञादीनां प्रातिस्विकोत्पत्तीनां किमपेक्ष्य त्रित्वसंख्या सुव्यवस्थाप्येत ? एकैकाश्रमोपसंगृहीतास्त्वाश्रमाणां त्रित्वाच्छक्यास्त्रित्वे व्यवस्थापयितुमित्याश्र-मत्रित्वप्रतिज्ञोपपत्तिः । तत्र यज्ञादिलिङ्गो गृहाश्रम एको धर्मस्कन्धो ब्रह्मचारीति द्वितीयः तप इति च तप प्रधानान्तु

वेदान्तकल्पतरुः ।

श्रुतिरित्यादिः सूत्रव्याख्यानार्थ इति भेदः ॥ १८ ॥ भवत्वन्यार्थ इति । “ॐकार एवेदं सर्वम्” इति प्रणवाख्यस्य ब्रह्मणः

कल्पतरुपरिमलः ।

कथमनेनाधिकरणेन लभ्यते ? तत्र हि “त्रयो धर्मस्कन्धा” इति विषयवाक्याद् धर्मशब्देन ब्रह्मचारिवानप्रस्थयोर्दर्शितम-भ्युदयसाधनकर्मास्तित्वं तथैवाङ्गीकृतं संन्यासिनोऽप्यधिकशौचाष्टप्रासनियमशमदमादिरूपं कर्माङ्गीकृतं तस्य तप शब्द-वाच्यत्वमात्रं पर प्रतिक्षिप्तम्, उच्यते; संन्यासिनो विद्यां प्रति प्राधान्ययोग्यं किमपि कर्मानङ्गीकृतम् । समधिकशौचादे-रानर्थक्यमिति चेन्न; सर्वापेक्षा चेति सूत्रोक्तन्यायेन सर्वकर्मापेक्षितत्वादाचारान्तर्गतस्य तस्य विद्यार्थत्वश्रवणाच्च शुद्धिल-संपादकतया शमदमादे. “शमदमाद्युपेतः स्यादिति” सूत्रोक्तन्यायेन चित्तैकाग्र्यसंपादकतया च विद्योपयोगित्वात्, स्वातन्त्र्येणाभ्युदयसाधनस्य सर्वस्य कर्मणः संन्यासिना त्यक्तत्वात् । अतस्तथाभूतसंन्यासाश्रमास्तित्वप्रसाधनेन कृताक्षेपं समाधानं लभ्यते । प्रणवाख्यस्य ब्रह्मणः प्रस्तुतत्वादिति । ननु—छान्दोग्ये त्रयो धर्मस्कन्धा इत्युपकान्तस्य खण्डस्योद्धार एवेदं सर्वमिति समापनात् तस्मिन् प्रणवः प्रस्तुत इत्युपपद्यता, मधुविद्याया च “गुह्या एवादेशा मधुकृतो ब्रह्मैव पुष्पमिति” प्रणवे ब्रह्मशब्ददर्शनात् प्रणवाख्य ब्रह्मेत्युपपद्यते, “ब्रह्मसंस्थ” इत्यत्र ब्रह्मशब्दस्य प्रणवपरत्वं तु नोपपद्यते; तदुपासनेनामृतत्वानुपपत्तेः; “नान्यः पन्था” इति श्रुतिविरोधात्, न चेहामृतत्वमापेक्षिकं वक्तुं शक्यम्; तथा सति पुण्यलोकभाजामाश्रमान्तराणामपि तत्सत्त्वेन तदपेक्षया ब्रह्मसंस्थस्योत्कर्षालभापत्तेरिति—चेत्; उच्यते; अश्रोपनिषदि त्रिमात्रप्रणवप्रतीका या ब्रह्मोपासनोक्ता, सैवात्रापि विवक्षिता; तस्याश्च ब्रह्मलोके तत्त्वसाक्षात्कारोत्पादन-द्वाराऽऽत्यन्तिकामृतत्वफलत्वमुक्तमित्यत्रापि तदुक्तिरुपपद्यते इति तात्पर्यम् । प्रणवप्रकरणानुरोधे तु ब्रह्मसंस्थपदं स्वात-

अनुष्ठेयं वादरायणः साम्यश्रुतेः ॥ १९ ॥

अनुष्ठेयमाश्रमान्तरं वादरायण आचार्यो मन्यते । वेदे श्रवणात् । अग्निहोत्रादीनां चावश्यानु-
ष्ठेयत्वाच्चद्विरोधादनधिकृतानुष्ठेयमाश्रमान्तरमिति हीमां मतिं निराकरोति, गार्हस्थ्यवदेवाश्र-
मान्तरमप्यनिच्छता प्रतिपत्तव्यमिति मन्यमानः । कुतः ? साम्यश्रुतेः । समा हि गार्हस्थ्येना-
श्रमान्तरस्य परामर्शश्रुतिर्दृश्यते—‘त्रयो धर्मस्कन्धाः’ (छा० २।२३।१) इत्याद्या । यथेह श्रुत्य-
न्तरविहितमेव गार्हस्थ्यं परामृष्टमेवमाश्रमान्तरमपीति प्रतिपत्तव्यम् । यथा च शास्त्रान्तरप्रा-
प्तयोरेव निवीतप्राचीनावीतयोः परामर्श उपवीतविधिपरे वाक्ये । तस्मात्तुल्यमनुष्ठेयत्वं गार्ह-
स्थ्येनाश्रमान्तरस्य । तथा ‘एतमेव प्रव्राजिनो लोकमिच्छन्तः प्रव्रजन्ति’ (बृ० ४।४।२२)
इत्यस्य वेदानुवचनादिभिः समभिव्याहारः । ‘ये चेमेऽरण्ये श्रद्धा तप इत्युपासते’ (छा० ५।१०
१) इत्यस्य च पञ्चाग्निविद्यया । यत्तूक्तम् ‘तप एव द्वितीयः’ (छा० २।२३।१) इत्यादिष्वश्र-
मान्तराभिधानं संदिग्धमिति, नैष दोषः; निश्चयकारणसद्भावात् । ‘त्रयो धर्मस्कन्धाः’
(छा० २।२३।१) इति हि धर्मस्कन्धत्रित्वं प्रतिज्ञातम् । न च यज्ञादयो भूयांसो धर्मा उत्पत्ति-
भिन्नाः सन्तोऽन्यत्राश्रमसवन्धात्रित्वेऽन्तर्भावयितुं शक्यन्ते । तत्र यज्ञादिलिङ्गो गृहाश्रम एको
धर्मस्कन्धो निर्दिष्टो ब्रह्मचारीति च स्पष्ट आश्रमनिर्देशस्तप इत्यपि कोऽन्यस्तपःप्रधानादाश्र-
माद्धर्मस्कन्धोऽभ्युपगम्येत । ‘ये चेमेऽरण्ये’ (छा० ५।१०।१) इति चारण्यलिङ्गाच्छ्रद्धातपो-
भ्यामाश्रमगृहीतिः । तस्मात्परामर्शोऽप्यनुष्ठेयमाश्रमान्तरम् ॥ १९ ॥

विधिर्वा धारणवत् ॥ २० ॥

विधिर्वाऽयमाश्रमान्तरस्य, न परामर्शमात्रम् । ननु विधित्वाभ्युपगम एकवाक्यताप्रतीति-

भामती ।

वानप्रस्थाश्रमान्तरान्यः, ब्रह्मसंस्थ इति च पारिशेष्यात्परिव्राडिति वक्ष्यते । तस्मादन्वयपरादपि परामर्शादाश्रमान्तराणि
प्रतीयमानानि देवताधिकरणन्यायेन न शक्यन्तेऽपाकर्तुम् । न च प्रत्यक्षश्रुतिविरोधः; वीरहा वेत्यादेः प्रतिपन्नगार्हस्थ्यं
प्रमादादज्ञानाद्वाऽग्निमुद्रासयितुं प्रवृत्तं प्रत्युपपत्तेः । एव च अविरोधे सिद्धवत्परामर्शादाश्रमान्तराणां शास्त्रान्तरसिद्धिं
वा कल्पयिष्यमाणो यथोपवीतविधिपरे वाक्ये ‘उपव्ययते देवलक्ष्ममेव तत्कुरुते’ इत्यत्र निवीतं मनुष्याणां प्राचीनावीतं
पितृणामिति शास्त्रान्तरसिद्धयोर्निवीतप्राचीनावीतयोः परामर्श इति ॥ १९ ॥ यद्यपि ब्रह्मसंस्थत्वस्तुतिपरतयाऽस्य
संदर्भस्यैकवाक्यता गम्यते, संभवन्त्यां चैकवाक्यतायां वाक्यभेदोऽन्यायः; तथाप्याश्रमान्तराणां पूर्वसिद्धेरभावात्प-
रामर्शानुपपत्तेः, अपरामर्शे च स्तुतेरसंभवेन किंपरतया एकवाक्यताऽस्त्विति तां भङ्क्त्वा धारणवद्भ्रमपूर्वत्वाद्विधिरे-

वेदान्तकल्पतरुः ।

प्रस्तुतत्वात् तत्संस्थत्वप्रशंसार्थो भवतु नाम “त्रयो धर्मस्कन्धा” इत्यादिः परामर्श इत्यर्थः । निवीतमिति । एतज्ज्योति-
र्दर्शना (ब्र. अ. १ पा. ३ सू. ४०) दित्यत्रानुक्तम् ॥ एवं तावदनुवादलक्ष्मीकृत्यानुवादसामर्थ्याच्छास्त्रान्तरं परिकल्प्य
तस्मादाश्रमान्तरप्रमितिरुपपादिता ॥ १९ ॥ इदानीं नानुवादत्वं किं तर्हि ? अपूर्वार्थप्रतीतेरत्रैव वाक्ये विधिः कल्प्यते
इत्याह भगवान्सूत्रकारः—विधिर्वैति । तत्र वाक्यभेदप्रसङ्गात्तदनुपपत्तिमाशङ्क्याह—यद्यपीत्यादिना । विधेया-
र्थेक्ये ह्यनुवादस्य विधिस्तुल्यत्वेनैकवाक्यत्वम्, अत्रत्वप्राप्तार्थद्वयप्रतिभानाद्विधेयभेदे सति नैकवाक्यत्वसंभव इत्यर्थः ।
अधस्तादित्यादि महापितृयज्ञे दिष्टगताग्निहोत्रे च श्रूयते । तत्रो—परि हि देवेभ्यो धारयती”त्येषोऽनुवादः, वर्तमानाप-
देशात्, हिशब्दाच्च । आचार्योपरि समिधः प्राप्तेर्हविषो ह्यभ्यर्हितद्रव्यत्वात् प्रच्छादनं येन केनचित्प्राप्नोति । तत्र सुगदण्डे
समिधमुपसगृह्यानुव्रजतीति वाक्यान्तरप्राप्ता समिधियम्यते । तस्मादनुवाद इति प्राप्ते—न समिधवि.प्रच्छादने क्षमे-
त्यप्राप्ता, सुगदण्ड इति च हविषः प्राग्देशे धारणं प्राप्तं न हविष उपरि । तस्मादप्राप्तेर्भङ्क्त्वा हिशब्दं पञ्चमलकारस्त्री-

कल्पतरुपरिमलः ।

न्येन परब्रह्मनिष्ठापरं, न तु प्रणवप्रतीकब्रह्मोपासनापरमिति द्रष्टव्यम् ॥ १८ ॥ १९ ॥ अप्राप्तार्थद्वयप्रतिभाना-
दिति । गृहस्थाश्रमस्य प्रत्यक्षश्रुतिप्राप्तत्वात् त्रिषु धर्मस्कन्धेषु नैष्ठिकवानप्रस्थरूपमेवाप्राप्तमिति भावः । महापितृयज्ञ
इति शास्त्रान्तरं दृष्टोक्तम् । प्रेतान्निहोत्र एवावस्थात् समिधमिति विधिः प्रसिद्धः । अनुवाद इत्यत्र हेतुः—वर्तमानाप-
देशाद् विधिशब्दाश्रवणात् हिशब्दश्रुतेः । अप्राप्तस्यानुवादो न संभवतीति बाधकवारणार्थमुपरि समिधः प्राप्तेरि-

रूपरुध्येत, प्रतीयते चात्रैकवाक्यता—पुण्यलोकफलास्त्रयो धर्मस्कन्धा ब्रह्मसंस्थता त्वमृतत्व-
फलेति । सत्यमेतत् ; सतीमपि त्वैकवाक्यताप्रतीतिं परित्यज्य विधिरेवाभ्युपगन्तव्यः ; अपूर्व-
त्वात्, विध्यन्तरस्यादर्शनात्, विस्पष्टाच्चाश्रमान्तरप्रत्ययाहुणवादकल्पनयैकवाक्यत्वयोजना-
नुपपत्तेः । धारणवत्—यथा ‘अधस्तात्समिधं धारयन्ननुद्रवेदुपरि हि देवेभ्यो धारयति’ इत्य-
त्र सत्यामप्यधोधारणेनैकवाक्यताप्रतीतौ विधीयत एवोपरिधारणमपूर्वत्वात् । तथा चोक्तं
शेषलक्षणे—‘विधिस्तु धारणेऽपूर्वत्वात्’ इति, तद्वदिहाप्याश्रमपरामर्शश्रुतिर्विधिरेवेति
कल्प्यते ॥ यदापि परामर्श एवायमाश्रमान्तराणां, तदापि ब्रह्मसंस्थता तावत्संस्तवसामर्थ्या-
दवश्यं विधेयाऽभ्युपगन्तव्या । सा च किं चतुर्ष्वश्रमेषु यस्य कस्यचिदाहोस्वित्परिव्राजकस्यै-
वेति विवेक्तव्यम् । यदि च ब्रह्मचार्यन्तेष्वाश्रमेषु परामृश्यमानेषु परिव्राजकोऽपि परामृ-
ष्टस्ततश्चतुर्णामप्याश्रमाणां परामृष्टत्वाविशेषादनाश्रमित्वानुपपत्तेश्च यः कश्चिच्चतुर्ष्वश्रमेषु
ब्रह्मसंस्थो भविष्यति । अथ न परामृष्टस्ततः परिशिष्यमाणः परिव्राडेव ब्रह्मसंस्थ इति
सेत्स्यति । तत्र तपःशब्देन वैखानसग्राहिणा परामृष्टः परिव्राडपीति केचित् । तदयुक्तम् ;

भामती ।

वास्तु । यथा ‘अधस्तात्समिधं धारयन्ननुद्रवेदुपरि हि देवेभ्यो धारयति’ इत्यत्र सत्यामप्यधोधारणेनैकवाक्यताप्रतीतौ
विधीयत एवोपरिधारणमपूर्वत्वात् । यथोक्तम्—‘विधिस्तु धारणेऽपूर्वत्वात्’ इति, तथेहाप्याश्रमान्तरपरामर्शश्रुति-
र्विधिरेवेति कल्प्यते । संप्रति परामर्शोऽपीतरेषामाश्रमाणां ब्रह्मसंस्थता संस्तवसामर्थ्यादेव विधातव्या, न खल्वविधेयं
संस्तूयते, तदर्थत्वात्संस्तवस्येत्याह—यदापीति । अत्रावान्तरविचारमारभते—सा च किं चतुर्ष्विति । विचार-
प्रयोजनमाह—यदि चेति । ननु अनाश्रम्येव ब्रह्मसंस्थो भविष्यतीत्यत आह—अनाश्रमित्वेति । अत्र पूर्वपक्ष-
माह—तत्र तपःशब्देनेति । अयमभिसंधिः—यदि तावद्ब्रह्मसंस्थ इति पदं प्रत्यस्तमितावयवार्थं परिव्राजकेऽश्वक-
र्णादिपदवद्भूतं, तदाऽश्रमप्राप्तिमात्रेणैवावृत्तीभाव इति न तद्भावात् ब्रह्मज्ञानमपेक्षते । तथा च नान्यः पन्था विद्यते-
ऽयनायेति विरोधः । न च संभवत्यवयवार्थं समुदायशक्तिकल्पना । तस्माद्ब्रह्मणि संस्थाऽस्येति ब्रह्मसंस्थः । एवं च
चतुर्ष्वश्रमेषु यस्यैव ब्रह्मनिष्ठत्वमाश्रमिणः स ब्रह्मसंस्थोऽमृतत्वमेतीति युक्तम् । तत्र तावद्ब्रह्मचारिगृहस्थौ स्वश-
ब्दाभिहितौ तपः पदेन च तपःप्रधानतया भिक्षुवानप्रस्थानुपस्थापितौ । भिक्षुरपि हि समधिकशौचाद्यप्राप्तीभोजन-
नियमाङ्गवति वानप्रस्थवत्तपःप्रधानः । न च गृहस्थादेः कर्मिणो ब्रह्मनिष्ठत्वासंभवः । यदि तावत्कर्मयोगः कर्मिता,
सा भिक्षोरपि कायवाङ्मनोभिरस्ति । अथ ये न ब्रह्मार्पणेन कर्म कुर्वन्ति किं तु कामार्थितया ते कर्मिणः, तथा सति
गृहस्थादयोऽपि ब्रह्मार्पणेन कर्म कुर्वाणा न कर्मिणः । तस्माद्ब्रह्मणि तात्पर्यं ब्रह्मनिष्ठता, न तु कर्मत्यागः ; प्रमाणविरो-

वेदान्तकल्पतरुः ।

कारेण च विधिरिति शेषलक्षणे सिद्धान्तितम् । एवं तावच्चतुर्णामाश्रमाणिमाहानुवादः । तस्मात्सामर्थ्यादन्यत्र विधिरिहैव
विधिरिति पक्षद्वयमुक्तवेदानी वाक्यान्तरप्राप्ताश्रमान्तराणामनुवादेन ब्रह्मसंस्थता स्तूयते, स्तुतिसामर्थ्याच्च सैव विधीयत
इति पक्षान्तरमाह—संप्रतीति । ब्रह्मसंस्थताविधावपि न परिव्राज्यसिद्धिः ; त्रयाणामपि गृहस्थादीनां ब्रह्मसंस्थत्वसं-
भवादिति प्रकृतासंगतिमाशङ्क्याह—अत्रावान्तरेति । समधिकशौचं चतुर्गुणम् । अष्टानां प्रासानां समूहोऽष्टग्रासी ।
ननु भवतु यौगिकं ब्रह्मसंस्थपदं, योगस्तु परिव्राज्येवेत्याशङ्क्याह—न च गृहस्थादेरिति । स्यादेतत्—त्रयो धर्म-
स्कन्धा इत्युपक्रमात् “त्सर्वे एव” इत्यत्र त एव त्रय एतच्छब्देन परामृश्यन्ते । तत्र तपःशब्देन परिव्राजकस्यापि ग्रहणे

कल्पतरुपरिमलः ।

त्युक्तम् । प्राप्त्युपपादकं हविषोऽभ्यर्हितद्रव्यत्वादित्यादि । वाक्यान्तरप्राप्ता समिधियम्यत इति ।
तेनैव वाक्यान्तरेणेति शेषः । हविषः प्राग्देश इति । समदण्ड एव हविराधारबिलस्थानापरभागरूपः
प्राग्देशशब्देन विवक्षितः । यदापि परामर्श एवायमिति भाष्येण स्तुतिसामर्थ्यात् ब्रह्मसंस्थत्वे विधिरभ्युपेय इति
प्रसाधितं तत्प्रसाधनीयप्रकृतसंन्यासाश्रमसिद्धौ नोपयोगि, गृहस्थादीनामेवामृतत्वफलकब्रह्मसंस्थाविधिसंभवादित्याशङ्क्य
एतच्छङ्कानिराकरणफलं विचारान्तरं भाष्यकारैरारभ्यत इत्यवतारयतीत्याह—ब्रह्मसंस्थताविधावपीति । यद्यपि
नोपन्यस्तशङ्कानिराकरणार्थं विचारान्तरमारभ्यते, किं तु तपःशब्देन संन्यासाश्रमस्यापि ग्रहणं चतुर्णामप्याश्रमाणां
ब्रह्मसंस्थताऽमृतत्वफलोच्यते इति वृत्तिकारमतनिराकरणार्थम् ; तथापि तन्निराकरणार्थेनैव गृहस्थाद्याश्रमेषु ब्रह्मसंस्थपद-
स्यावयवार्थासंभवप्रदर्शकेन वक्ष्यमाणन्यायेनोपन्यस्तशङ्कानिराकरणमप्यनुषङ्गतो लभ्यत इति तात्पर्यम् । किं च गृहस्थादि-
नमृतत्वफलकब्रह्मसंस्थाविध्यभ्युपगमेऽपि विद्यायाः स्वातन्त्र्यं सिध्यत्येव, कर्माङ्गत्वे फलार्थत्वासंभवादित्यपि द्रष्टव्यम् ।

भामती ।

धात् । तपसा च द्वयोराश्रमयोरेकीकरणेन त्रय एत इति त्रित्वमुपपद्यते । एते च त्रयोऽप्याश्रमा अब्रह्मसंस्थाः सन्तः पुण्यलोकभाजो भवन्ति, यः पुनरेतेषु ब्रह्मसंस्थः सोऽमृतत्वभागिति । न च येषां पुण्यलोकभागित्वं तेषामेवामृतत्व-
भित्ति विरोधः, यथा देवदत्तयज्ञदत्तौ मन्दप्रज्ञावभूतां संप्रति तयोर्व्यज्ञदत्तस्तु शास्त्राभ्यासात्पदुप्रज्ञो वर्तत इति, तथैवापि य एवाब्रह्मसंस्थाः पुण्यलोकभाजस्त एव ब्रह्मसंस्था अमृतत्वभाज इत्यवस्थाभेदाद्विरोधः । तथा च ब्रह्मसंस्था इति यौगिकं पदं प्रकृतविषयं भविष्यति । यथा “आग्नेय्याऽऽग्नीध्रमुपतिष्ठते” इत्यत्र विनियुक्तापि प्रकृतैवाग्नेयी गृह्यते । न च विनियुक्तविनियोगविरोधः; यदि ह्यत्राग्नेय्युपदिश्येत, ततो यथा प्रतीता तथोद्दिश्येत । विनियुक्ता च प्रती-

वैदान्तकल्पतरुः ।

खलार आश्रमा मध्ये उक्ता इति त्रिवेनोपक्रमस्तत्परामर्शश्च न घटेत अत आह—तपसा चेति । नन्वेते पुण्यलोका इति पुण्यभाजा बहुवचनेन निर्देशाद् ब्रह्मसंस्थोऽमृतत्वमेतीति अमृतत्वभाज एकवचनेन निर्देशात् त्रय आश्रमिणः पुण्य-
लोकभाजश्चतुर्थे आश्रमी ब्रह्मसंस्थ इति गम्यते, तत्कथं चतुर्णां ब्रह्मसंस्थत्वमत आह—एते च त्रय इति । परिव्राजो-
ऽपि वनस्थेऽन्तर्भावमुक्तमभिप्रेत्य त्रय इति निर्देशः । ननु पुण्यलोकभाजामेवामृतत्वभाजत्वं विरुद्धमित्याशङ्क्याह—
न च येषामिति । ब्रह्मणि संस्था निष्ठाऽस्येतीह समासः सर्वनामार्थे वर्तते, सर्वनाम च प्रकृतग्राहीति प्रकृतः सर्व एव
ब्रह्मसंस्थोऽस्मत्पक्षे लभ्यते । तव त्वप्रकृतः परिव्राज् ब्रह्मसंस्थः, तथा च समासान्तवर्तिसर्वनामश्रुतिविरोध इत्यर्थः ।
यथाग्नेयेति । ज्योतिष्टोमे प्रथममाग्नेयादयो मन्त्रा “अग्न आयाहि वीतये” इत्येवमादयो विशेषत आन्नाताः, स्तोत्रा-
दिसाधनत्वेन विनियुक्ताश्च । पुनरा “आग्नेय्याग्नीध्रमुपतिष्ठते” इति सामान्येनाग्नेयीमात्रमाग्नीध्रोपस्थाने विनियुज्यते । तत्र
सशयः—किमप्रकृतैवाग्नेयी विनियुज्यते, उताविशेषण या काचिदग्निलिङ्गवती प्रकृताऽप्रकृता च, उत प्रकृतैवेति ।
तत्राग्नेयेति श्रुतेरविशेषात् सर्वाग्नेयी विनियुज्यतेऽथ वा विनियुक्तविनियोगानुपपत्तेरप्रकृतैवेति पूर्वपक्षमाशङ्क्य शेषलक्षणे
स्थितं सिद्धान्तमाह—प्रकृतैवेति । अप्रकृताग्नेयीग्रहणे हि तस्या ज्योतिष्टोमेन सामान्यसंबन्ध आग्नीध्रेण विशेषसंबन्धश्च
विधातव्यः, प्रकृतग्रहणे तु तस्या आग्नेय्याः क्रतुना सामान्यसंबन्धसिद्धेर्विशेषसंबन्धमात्रविधाने लाघवं स्यादित्यर्थः ।
आद्यं पूर्वपक्षं निषेधयति—न च विनियुक्तेति । यद्यपि स्तोत्राद्यर्थमाग्नेयी प्रकृता; तथापि न तस्या पारार्थ्यमनेन
विनियोगेन गृह्यते, अनपेक्षितत्वात् । आग्नेयीस्वरूपमात्रं त्वपेक्षितत्वाद् गृह्यते । यदि पुनराग्नेय्यनेनैव वाक्येनोद्दिश्य

कल्पतरुपरिमलः ।

प्रथममाग्नेयादयो मन्त्रा इति । प्रथमशब्दादग्रे पुनराग्नेयाग्नीध्रमिति पुन शब्दाच्च एकस्मिन्नेव वेदे मन्त्रान्नान्तो-
त्रविनियोगोपस्थानविनियोगाः कमिका इति प्रतीयते । अन्ये तु मन्त्रान्नान्तोत्रविनियोगौ सामवेदे, उपस्थानविनियो-
गस्तु यजुर्वेद इत्याहुः । अप्रकृताग्नेयीग्रहण इति । अयमर्थः—आग्नीध्रोपस्थानस्य द्वे रूपे, आग्नीध्रोपस्थानत्वं
ज्योतिष्टोमापूर्वसिद्धौपयिकव्यापारत्वं चोभयमपि विधातव्यम्; केवलमाग्नीध्रोपस्थानत्वविधाने हि नैष्फल्यं स्यात्, फलं वा
कल्प्येत, तद्यद्यप्रकृताग्नेयी गृह्येत, तदा रूपद्वयमप्यनेनैव वाक्येन विधातव्यमिति गोरवं भवेत्, प्रकृताग्नेयीग्रहणे तु तस्याः
प्रकरणान्नानात् ज्योतिष्टोमगतो व्यापारः कर्तव्यत्वेनावधारितस्य व्यापारस्याग्नीध्रोपस्थानात्मकविशेषरूपत्वमविधेयं य
आग्नेय्या ज्योतिष्टोमे व्यापारः कर्तव्यः, स आग्नीध्रोपस्थानात्मक इति विधेयलाघव लभ्यते । अतो लाघवार्थं प्रकृतैव प्राह्येति ।
न तस्याः पारार्थ्यमिति । यदि पारार्थ्यमपि विनियोगान्तरेऽनुप्रविशेत्, तदा विनियुक्तविनियोगविरोधदोषः स्याद्—यथा
“पुरोडाशकपालेन तुषानुपवपती”त्यत्राधिष्ठानलक्षणानङ्गीकारे । तदा हि कपाले पुरोडाशशेषत्वविशेषणम् अन्यशेषत्वव्यवच्छे-
दकं स्याद्, विशेषणानां स्वविरोधिव्यावर्तकत्वभावत्वात् । तथा चानुवाद्यपुरोडाशशेषत्वविधेयतुषोपवापशेषत्वयो परस्परविरो-
धाद् वाक्यार्थप्रतीतिर्न निष्पद्येतेति तत्र विनियुक्तविनियोगविरोधो दोषः । तत्परिहाराय च पुरोडाशशेषत्वरूपविशेषणाश-
मपहाय वस्तुतस्तदधिष्ठानकपालस्वरूपमात्रे पुरोडाशकपालशब्दस्य लक्षणाऽङ्गीकृता । न चेहाग्नेय्याः स्तोत्रशेषत्वरूपविशेषण-
श्रवणमस्ति, येन विनियुक्तविनियोगविरोधशङ्का स्यादित्यर्थः । ननु यथा “व्रीहीन्प्रोक्षती”त्यत्र व्रीहिषु क्रतुशेषत्वविशेषणाश्रव-
णेऽपि प्राक्क्रतुशेषत्वेन विनियुक्तत्वात् क्रतुशेषाणामेव तेषां ग्रहणम्, एवमिहाप्याग्नेय्याः प्राक् स्तोत्रमाधनत्वेन विनियुक्तत्वात्
तथाभूताया एव तस्या ग्रहणं भवेदिति स्तोत्रशेषत्वेनोपात्ताया उपस्थानशेषत्वबोधने विनियुक्तविनियोगदोषः स्यादित्याशङ्क्याह—
यदि पुनरिति । व्रीहयः क्वचित्कार्ये न विधीयन्ते, किंतु व्रीहीनुद्दिश्य प्रोक्षणसंस्कारो विधीयते, यथाप्रतीतमेवोद्दिश्यं
क्वचिदुपयुक्तमेव संस्कार्यमिति च क्रत्वपूर्वार्थत्वेनैव व्रीहीणां ग्रहणमिति युज्यते, न तथेहाग्नेयीमुद्दिश्य तत्संस्कारत्वेनोप-
स्थानं विधीयते, किं त्वाग्नेयेव तृतीयाश्रुत्योपस्थाने साधनत्वेन विधीयते । न च यत्र वाक्ये यद्विधीयते तस्य तत्रोद्देशो-
ऽप्यस्ति, तथा सति हि तदुद्देशेनान्यदपि विधेयमिति वाक्यभेदः स्याद् । अतोऽत्र नाग्नेय्युद्देश्येति न व्रीहिन्यायेन तस्यां
पारार्थ्यविवक्षा प्रसज्यत इत्यर्थः । ननु संनिहितव्यक्तिपरत्वमेवैत्युक्तम्; सन्निधिना स्थानप्रमाणेनाविशेषप्रवृत्तश्रुतिसंकोचा-

न हि सत्यां गतौ वानप्रस्थविशेषणेन परिव्राजको ग्रहणमर्हति । यथाऽत्र ब्रह्मचारिगृहमेधिनावसाधारणेनैव स्वेन स्वेन विशेषणेन विशेषितावेवं भिक्षुवैखानसावपीति युक्तम् । तपश्चासाधारणो धर्मो वानप्रस्थानां, कायक्लेशप्रधानत्वात्, तपःशब्दस्य तत्र रूढेः । भिक्षोस्तु धर्म इन्द्रियसं-

भामती ।

तेति विनियुक्तविनियोगविरोधः, इह तु आग्नीध्रोपस्थाने सा विधेयत्वेन विनियुज्यते न तद्विद्यते; विधेयत्वेन च विनियोगे आग्नेयीपदार्थापेक्षणात्प्रकृतातिक्रमे प्रमाणाभावात् । तावता च शास्त्रोपपत्तेर्नाप्रकृतानामपि ग्रहणसंभवः । न च यातयामतया न विनियोगः; वाचःस्तोमे सर्वेषामेव मन्त्राणां विनियोगादन्यत्राप्यविनियोगप्रसङ्गात् । तथेहापि प्रकृता एवाश्रमा बुद्धिविपरिवर्तिनः परामृश्यन्ते, नानुक्तः परिव्राडेवेति पूर्वः पक्षः । राद्धान्तमुपक्रमते—तद्युक्तम् । न हि सत्यां गतौ वानप्रस्थविशेषणेनेति । यथोपक्रान्त तथैव परिसमापनमुचितम् । यत्संख्याकाश्च ये प्रसिद्धास्ते तत्संख्याका एव कीर्त्यन्ते इति चोचितम्, न तु सत्यां गतावुत्सर्गस्यापवादो युज्यते । असाधारणेन चैकैकेन लक्षणेनैकैक आश्रमो वक्तुमुपक्रान्त इति तथैव समापनमुचितम्, न तु साधारणासाधारणाभ्यामुपक्रमसमाप्ती श्लिष्येते । न च तपो नाम न साधारण वानप्रस्थानामित्यत आह—तपश्चासाधारण इति । न खलु पराकादिभिः कायक्लेशप्रधानो यथा वानप्रस्थस्तथा भिक्षुः सत्यप्यष्टप्रासादनियमे । न च शौचसन्तोषमदमाद्यस्तपःपक्षे वर्तन्ते; तत्र वृद्धानां तपःप्रसिद्धेरसिद्धेः । अत एव वृद्धास्तपसो भेदेन शौचादीनाचक्षते—‘शौचसन्तोषतपःस्वाध्यायेश्वरप्र-

वेदान्तकल्पतरुः ।

विधीयते, तदाऽसौ परार्थत्वेनैव प्रतीता तथैवोद्दिश्यमाना, अन्यत्र च विनियुज्यमाना विनियुक्तविनियोगविरोधमावहेत्, न त्वेवम्; विधीयमानत्वादस्या इत्यर्थः । यत्तूक्त सामान्यश्रुतिविरोध इति, तत्राह—तावता चेति । आग्नेयीशब्दस्य यागिकत्वात् सनिहितव्यक्तिपरत्वमेव । अग्निदेवताकललक्षणो हि योगो व्यक्तावेव घटते, न सामान्यमात्रे, तद्वितान्तवैल्यस्य शब्दस्य सनिहितवचनत्वादित्यर्थः । ननु व्यक्त्यपेक्षत्वेऽप्याग्नेयीशब्दस्य न प्रकृतव्यक्तिर्नहीतुं शक्यतेऽन्यार्थप्रयुक्तत्वेन गतरसत्वादत आह—न च यातयामतयेति । वाचःस्तोमः क्रतुविशेषः । तत्र “सर्वा ऋच सर्वाणि सामानि सर्वाणि यजूषि वाचःस्तोमे परिप्लवं शंसन्ती”ति विनियोगेऽपि मन्त्राणां प्राप्तात्मिकार्थेषु विनियोगवदिहापि स्यादित्यर्थः । परिप्लुत्य परिप्लुत्य यदच्छया मन्त्राणां शंसनं परिप्लवः । आग्नेयीन्यायं प्रकृते योजयति—तथेहापीति । इह हि वाक्ये उपक्रमे यज्ञोऽभ्ययनं दानमिति गृहस्थानामसाधारणधर्मो निर्दिष्टस्तप इति वनस्थानाम् आचार्यकुलवास इति ब्रह्मचारिणां तथा सत्युपसंहारेऽपि ब्रह्मसंस्थत्वेनैव साधारणधर्मेण यतीनां ग्रहणं युक्तं, न तपसा तस्य गतिष्वसाधारणत्वाभावादित्याह—यथोपक्रान्तमिति । यथोपक्रान्तमित्याद्युचितमित्यन्तं सग्रहवाक्यम् । अपि च तप शब्देन परिव्राजकग्रहणे त्रय इति चलार आश्रमा निर्दिष्टव्याः, चतुष्टयवच्छिन्नेषु च तेषु त्रित्वमयुक्तमित्याह—यत्संख्याकाश्चेति । इदमप्युचितमित्यन्तं सग्रहवाक्यमेव । आद्यं सग्रहं व्यतिरेकमुखेन विवृणोति—असाधारणेत्यादिना । असाधारणेन यज्ञादिना उपक्रमः, साधारणेन तपसा चोपसंहारः । तावतौ न श्लिष्येते न सङ्गच्छेते इत्यर्थः । तपसः सन्यासिवनस्थयोः साधारणत्वमङ्गीकृत्य दूषणमुक्तम्, इदानीं साधारण्यमेव नास्ति; तस्य वनस्थासाधारणत्वात्, तथा च तपसा परिव्राजकस्य ग्रहणं नैव प्राप्नोतीत्याह—न च तपो नामेति । ग्रीष्मे पञ्चाग्निमध्यावस्थानादि हि तपो नाष्टप्रासनियमादि । तथा सति द्वात्रिंशद्प्रासादनियमेन गृहस्थादेरपि तपस्त्वित्यसङ्गादित्यर्थः । यच्चोक्त समधिकशौचं तप इति, तत्राधिकम-

कल्पतरुपरिमलः ।

योगादित्याशङ्क्याह—अग्निदेवतेति । न सामान्यमात्रे इति । यद्यप्याकृत्यधिकरणन्यायेन जातिरर्थः प्राप्नोति । तथाप्यग्निदेवताप्रकाशकत्वरूपावयवार्थस्य जातावनन्वयाद् आग्नेयीशब्दस्य व्यक्तिरेवार्थः, अतो न जातिद्वारेणासन्निहितव्यक्त्यनुप्रवेशो भवतीत्यर्थः । ननु—अग्निदेवत्वानामृचा नानाछन्दस्त्वाद नानारूपत्वाच्च न तास्त्ववयवार्थातिरिक्तमनुगतं जातिरूपं सामान्यमस्ति, अतः सामान्ये योगो न घटत इत्युक्तिर्न युक्तेति—चेत्, सत्यम्; अतिरिक्तसामान्याभ्युपगमेऽपि इह व्यक्तिवाचिलमेव वक्तव्यमित्यभ्युपगमवादोऽयम् । अस्तु व्यक्तिवाचिलम्, तथाप्यविशेषप्रवृत्तश्रुत्यनुग्रहायासन्निहितव्यक्तिपरत्वमप्यस्तीत्याशङ्क्याह—तद्वितान्तवैर्ताति । अग्निदेवताऽस्य इति विग्रहवाक्यगतसर्वनामार्थान्तर्भावात् सर्वनामः सन्निहितपरामर्शित्वस्वाभाव्यात् सर्वनामश्रुत्यपेक्षाकृतः सन्निधिना संकोचो न दोषयेति भावः । ननु व्यक्त्यपेक्षत्वेऽपीति । यद्यप्ययं व्यक्तिशब्दः; तथापि सन्निहितव्यक्तिपरत्वमयुक्तम्; तस्याः स्तोत्रविनियुक्तत्वेन गतरसत्वात्, किंत्वसन्निहितव्यक्तिपरत्वमेव हि युक्तमित्यर्थः । व्यतिरेकमुखेन विवृणोतीति । न त्वसाधारणाभ्यामुपक्रमसमाप्ती श्लिष्येते इत्येतद्व्यतिरेकमुखेन विवरणम् । अधिकमप्याहेति । समधिकशौचं तप इति पूर्वं

यमादिलक्षणो नैव तपःशब्देनाभिलप्येते । चतुष्टेन च प्रसिद्धा आश्रमास्त्रित्वेन परामृश्यन्त इत्यन्याय्यम् । अपि च भेदव्यपदेशोऽत्र भवति—‘त्रय एते पुण्यलोकभाज एकोऽमृतत्वभाक्’ इति । पृथक्त्वे च भेदव्यपदेशोऽवकल्पते । न ह्येवं भवति देवदत्तयज्ञदत्तौ मन्दप्रज्ञावन्यतरस्त्वन-

भामती ।

णिधानानि नियमाः’ इति । सिद्धसंख्याभेदेषु च संख्यान्तराभिधानमश्लिष्टमित्याह—चतुष्टेन चेति । अपि च भेदव्यपदेशोऽत्रेति । त्रय एत इति किं भिक्षुरपि परामृश्यते, किं वा भिक्षुवर्जं त्रय एव । न तावत्तप इति भिक्षुसंग्रहे, तद्वर्जनम् ‘एते त्रयः’ इत्यत्र कर्तुं शक्यम् । एत इति प्रकृतानां साकल्येन परामर्शाद्भिक्षुसंग्रहे च न तस्य पुण्यलोकत्वम्, अब्रह्मसंस्थत्वाभावाद्भिक्षोः । तेन तस्यैव ब्रह्मसंस्थस्य सदा पुण्यलोकत्वममृतत्वं चेति विरोधः । त्रिषु च ब्रह्मसंस्थपदयदेति संबन्धनीयम् । भिक्षौ च सदेति भवत्येव वैरूप्यम् । तदिदमुक्तम्—पृथक्त्वे चेति । पूर्वपक्षाभासं स्मार-

वेदान्तकल्पतरुः ।

प्याह—नच शौचेति । एवमाद्यं संग्रहं विभज्य द्वितीयं विभजते—सिद्धसंख्याभेदेऽपि । अवस्थाविशेषापेक्ष-यैकस्यैव पुण्यलोकामृतत्वप्राप्तिव्यपदेशभेदस्य पूर्वपक्ष उपपादितत्वाद् भाष्यायोगमाशङ्क्याह—त्रय एत इतीत्यादिना । त्रय इत्येते इति च पदे तावत्समानाधिकरणे । ततश्च ये त्रय इत्युक्तास्त एवैत इति परामृष्टव्याः । तत्र त्रय इति भिक्षुं विहाय यदि गृहस्थादय उच्यन्ते, तदा वक्तव्यं तपःशब्देन भक्तिर्गृह्यते वा, न वेति । यदि तु गृह्येत ततस्तापसेन भिक्षुणा सह सर्वेषामेत इति शब्देन प्रकृतपरामृष्टत्वादेतच्छब्दसमानार्थवृत्तिना त्रय इति शब्देन भिक्षुवर्जं त्रयो वक्तुमशक्यम् इत्यर्थः । अथ तपःशब्देन भिक्षु संगृह्यते, त्रय इति शब्देन च भिक्षुसहिता निर्दिश्यन्ते, तत्राह—भिक्षुसंग्रहे चेति । तदा ह्येतच्छब्दपरामृष्टानां त्रयाणां पुण्यलोकभाक्त्वाभिधानाद् भिक्षोरपि पुण्यलोकभाक्त्वं स्यात्, तच्चायुक्तम्, तस्य ब्रह्मसंस्थत्वनियमादित्यर्थः । अथ ब्रह्मसंस्थस्यैव पुण्यलोकभाक्त्वमपि स्यात्तत्राह—तेन तस्यैवेति । वाक्यवैरूप्यमाह—त्रिषु चेति । गृहस्थादीनामनित्यत्वाद् ब्रह्मसंस्थायाः, सदा ब्रह्मसंस्थोऽमृतत्वमेतीति योजनीयम् । एवं वाक्यवैरूप्यमित्यर्थः । एवं च भाष्यमपि साध्याहारे योजने उक्तदोषं हृदि कृत्वा यथाश्रुतार्थोपपादने फलभेदव्यपदेशं हेतुमाहेति व्याख्यातं भवति । यदिह केशवो वक्ति—मा भूत्तपःशब्देन भिक्षोर्ग्रहणं, ब्रह्मसंस्थपदस्य तु प्रकृतमात्रप्रवृत्तौ को विरोधः ? भिक्षोश्च योगार्थविशेषाद् ब्रह्मसंस्थस्य सतोऽमृतत्वं भविष्यति । न च भिक्षोरपि नित्या ब्रह्मसंस्था, संन्यासाद् ब्रह्मणः स्थानमिति फलान्तराप्तानात्—इति, तदत एवापास्तम् ; यदा तदेति वाक्यवैरूप्यादेव । न च संन्यासस्योद्देश्यं फलं ब्रह्मलोकः, काम्यकर्मवत् संन्यासितव्याघातात् । लोकैषणाव्युत्थितस्य हि संन्यासो विधीयते । तस्मात्संन्यासाद् ब्रह्मण इत्यानुषङ्गिकफलाभिप्रायं प्राप्य पुण्यकर्तृलोकानित्यादि वदतो भिक्षोर्नित्या ब्रह्मसंस्थेति । भवत्येव वैरूप्यमिति । सिद्धान्तितनाऽपि योगस्येष्टत्वाद् रुढिमारोप्य पूर्वपक्ष आभासस्तं स्मारयतीत्यर्थः । आग्नेयीन्यायेन ब्रह्मसंस्थशब्दस्य प्रकृतसर्वगोचरत्वस्योक्तत्वात्कथं त्रयाणां ब्रह्मसंस्थत्वासंभवः ? अत आह—

कल्पतरुपरिमलः ।

शङ्कितम्, इदानीं शमादिकमपि तप इति शङ्कनीयान्तरमपि निरसितुमाहेत्यर्थः । यद्वा—प्रासर्गाचनियमयोस्तपस्त्वाभावे गृहस्थसाधारण्यादिति हेतुरुक्तः, स तु शमादेरपि तपस्त्वाभावे साधारणो हेतुः ; आत्मनि सर्वेन्द्रियाणि सप्रतिष्ठाप्येति गृहस्थस्यापि तदुचितबाह्यान्तरेन्द्रियनिग्रहविधानात् । इदानीं शौचनियमस्य शमादेश्व तपस्त्वाभावे हेतुन्तरमाहेत्यर्थः । “शौचसंतोषेति” पातञ्जलसूत्रे शौचं तावत्पृथग् गृहीतमिति स्पष्टं संतोषशब्देन शमदमादिकमपि तपसः पृथग् गृहीतं, तद्रहितस्येन्द्रियवश्यस्य सर्वदैवासंतोषादिदं पृथग्ग्रहणं हेतुन्तरम् । एवं च भाष्यमपीति । ब्रह्मसंस्थ इति श्रुतेर्गृहस्थादिविषये यदा तदेत्यध्याहारेण भिक्षुविषयेऽनध्याहारेण च योजने उक्तदोषं वाक्यवैरूप्यलक्षणं हृदि कृत्वा स्पष्टत्वान्मनस्येव निधाय यथाश्रुतार्थोपादाने यदातदेत्यध्याहारानध्याहारौ विहाय यथाश्रुतार्थग्रहणे फलभेदव्यपदेशं पूर्वपक्षनिरासहेतु व्यपदेशभेदोऽत्र भवतीति भाष्यं वदतीत्येवं तद्भाष्यं टीकाकारैर्व्याख्यातं भवतीत्यर्थः । तपःशब्देन भिक्षोरग्रहणमङ्गीकृत्याविरोधोपपादने प्रागुक्तदोषं स्मारयति—यदा तदेति वाक्यवैरूप्यादेवेति । तेन तद्ग्रहणमङ्गीकृत्याविरोधोपपादने दोषमाह—न च संन्यासस्येति । आग्नेयीन्यायेन दृढीकृतः पूर्वपक्षः कथमाभास इत्याशङ्क्य रुढिः सिद्धान्तित इष्टेत्यारोपाभिप्रायेयमाभासलोक्तिरित्याह—सिद्धान्तित इति । कथं त्रयाणां ब्रह्मसंस्थत्वासंभव इति । आग्नेयीन्यायेन प्रकृतेषु त्रिषु वर्तमानः श्रौतब्रह्मसंस्थशब्द एव कर्मच्छिद्रेषु ब्रह्मनिष्ठा ब्रह्मसंस्थेति तेषां ब्रह्मसंस्थसंभवमुपपादयतीति भावः । ब्रह्मसंस्थशब्दस्य गृहस्थादिसाधारण्ये वैरूप्यापत्तेः, तत्साधारण्यासंभवाच्च प्रकृतविषयत्वानुपपत्तेरप्रकृतविषयत्वं युज्यते । प्रकृतार्थलभे ह्यप्रकृतपरामर्शितं परिहरणीयं, न तदलभेऽपि । अत एवाग्नेयसूक्तैर्न संवत्सरमुपधानमासीत् सूक्तेनाविच्छेदाये”ति यावन्ति दाशतयीष्वग्नेयानि सूक्तानि तावतामिष्टकोपधाने विनियोगे तेषां सूक्तानां तत्राप्रकृतत्वेऽप्यग्नेयशब्देन परामर्श इष्यते । यदि तु ब्रह्मणि संस्थाऽस्येति सप्तमीसमासं विहाय “स्थः

योर्महाप्रज्ञ इति । भवति त्वेवं देवदत्तयज्ञदत्तौ मन्दप्रज्ञौ विष्णुमित्रस्तु महाप्रज्ञ इति । तस्मात्पूर्वं त्रय आश्रमिणः पुण्यलोकभाजः, परिशिष्यमाणः परिव्राडेवामृतत्वमाक् । कथं पुनर्ब्रह्मसंस्थशब्दो योगात्प्रवर्तमानः सर्वत्र संभवन्परिव्राजक एवावतिष्ठत ? रूढ्यभ्युपगमे चाश्रममात्रादमृतत्वप्राप्तेर्ज्ञानानर्थक्यप्रसङ्ग इति । अत्रोच्यते—ब्रह्मसंस्थ इति हि ब्रह्मणि परिसमाप्तिरनन्यव्यापारतारूपं तन्निष्ठत्वमभिधीयते । तच्च त्रयाणामाश्रमाणां न संभवति, स्वाश्रमविहितकर्मननुष्ठाने प्रत्यवायश्रवणात्; परिव्राजकस्य तु सर्वकर्मसंन्यासात्प्रत्यवायो न संभवत्यननुष्ठाननिमित्तः । शमदमादिस्तु तदीयो धर्मो ब्रह्मसंस्थताया उपोद्बलको न विरोधी । ब्रह्मनिष्ठत्वमेव हि तस्य शमदमाद्युपबृंहितं स्वाश्रमविहितं कर्म; यज्ञादीनि चेतरेषां, तद्यतिक्रमे च तस्य प्रत्यवायः । तथा च 'न्यास इति ब्रह्मा ब्रह्मा हि परः परो हि ब्रह्मा । तानि वा एतान्यवराणि तपांसि न्यास एवात्यरेचयत्' (नारा० ७८) 'वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः' (मुण्ड० ३।२।६, नारा० १२।३, कैवल्य० ३) इत्याद्याः श्रुतयः । स्मृतयश्च—'तद्बुद्धयस्तदात्मानस्तन्निष्ठास्तत्परायणाः' (गी० ५।१७) इत्याद्या ब्रह्मसंस्थस्य कर्माभावं दर्शयन्ति । तस्मात्परिव्राजकस्याश्रममात्रादमृतत्वप्राप्तेर्ज्ञानानर्थक्यप्रसङ्ग इत्येवोऽपि दोषो नावतरति । तदेवं परामर्शोऽपीतरेषामाश्रमाणां परिव्राज्यं तावद्ब्रह्मसंस्थतालक्षणं लभ्येतैव । अनपेक्ष्यैव जाबालश्रुतिमाश्रमान्तरविधायिनीमयमाचार्येण विचारः प्रवर्तितः । विद्यत एव त्वाश्रमान्तरविधिश्रुतिः प्रत्यक्षा—'ब्रह्मचर्यं परिसमाप्य गृही भवेद्गृही भूत्वा वनी भवेद्दनी भूत्वा प्रव्रजेत् । यदि वेतरथा ब्रह्मचर्यादेव प्रव्रजेद्गृहाद्वा वनाद्वा' (जावा० ४) इति । न चेयं श्रुतिरनधिकृतविषया शक्या वक्तुम्, अविशेषश्रवणात्, पृथग्विधानाच्चानधिकृतानाम्—'अथ पुनरेव व्रती वाऽव्रती वा स्नातको वाऽस्नातको वोत्सन्नाग्निरनग्निको वा' (जावा० ४) इत्यादिना । ब्रह्मज्ञानपरिपाकाङ्गत्वाच्च परिव्राज्यस्य नानधिकृतविषयत्वम् । तच्च दर्शयति—'अथ परिव्राड्विवर्णवासा मुण्डोऽपरिग्रहः शुचिरद्रोही भैक्षानो ब्रह्मभूयाय भवति' (जावा० ५) इति । तस्मात्सिद्धा ऊर्ध्वरेतसामाश्रमाः । सिद्धं चोर्ध्वरेतःसु विधानाद्विद्यायाः स्वातन्त्र्यमिति ॥ २० ॥

भामती ।

धृति—कथं पुनर्ब्रह्मसंस्थशब्दो योगादिति । तन्निराकरोति—अत्रोच्यत इति । अयमभिसंधिः—सत्यं यौगिकः शब्दः सति प्रकृतसंभवे न तदतिपत्त्याऽप्रकृते वर्तितुमर्हति । असति तु संभवे मा भूत्प्रमादपाठ इत्यप्रकृते वर्तयितव्यः । दर्शितश्चात्रासंभवोऽवस्थादिति । एष हि ब्रह्मसंस्थतालक्षणो धर्मो भिक्षोरेसाधारणः, आश्रमान्तराणि तत्संस्थान्यतत्संस्थानि च, भिक्षुस्तु तत्संस्थ इत्येव । तत्संस्थता हि स्वाभाव व्यवच्छिन्दन्ती विरोधाद्यस्तत्संस्थ एव तत्राञ्जसी नान्यत्र । शमदमादिस्तु तदीय इति । स्वाङ्गमव्यवधायकमित्यर्थः । ब्रह्मसंस्थत्वमसाधारणं परिव्राजकधर्मं श्रुतिरादर्शयतीत्याह—तथा च न्यास इति ब्रह्मेति । सर्वसङ्गपरित्यागो हि न्यासः, स ब्रह्मा, कुतः ? इत्यत आह—ब्रह्मा हि परः । अतः परो न्यासो ब्रह्मेति । किमपेक्ष्य परः संन्यास इत्यत आह—तानि वा एतान्यवराणि तपांसि न्यास एवात्यरेचयदिति । एतदुक्तं भवति—ब्रह्मपरतया सर्वेषणापरित्यागलक्षणो न्यासो ब्रह्मेति । तथा चेदं न्यासलक्षणं ब्रह्मसंस्थत्वं भिक्षोरेवासाधारणं नेतरेषामाश्रमिणाम् । ब्रह्मज्ञानस्य शब्दजनितस्य यः परी-

वेदान्तकल्पतरुः ।

सत्यमिति । दर्शितश्चात्राऽसंभव इति । वैरूप्यादिनेत्यर्थः । एवं प्रकृतपरामर्शितं ब्रह्मसंस्थशब्दस्य व्युदस्य यौगिकार्थस्य भिक्षावेव संभवं भाष्योक्तमुपपादयति—एष हीत्यादिना । संपूर्वस्तिष्ठतिर्हि समाप्तिवचनः । अन्यनिष्ठताया ब्रह्मणि समाप्तिर्न स्याद्, अन्यत्रापि व्यासक्तत्वादित्यर्थः । स्वाभावेन स्वस्य विरोधाद्देतोस्तं व्यवच्छिन्दन्तीति योजना । भास्करस्तु न्यास एवात्यरेचयदिति तैत्तिरीयके ब्रह्माभिधीयते; न्यास इति ब्रह्मेति निर्वचनात् । तथा च संन्यासे प्रमाणत्वेन वचनोदाहरण भाष्यकारस्य न युक्तमिति वदति, तं श्रुतिव्याख्यानेनानुक्रमते—सर्वसङ्केत्यादिना । अत्र हि श्रुतौ "सत्यं पर"मित्यादिना सत्यादितपांसि प्रक्रम्य तेभ्यः परत्वेन संन्यासः श्रूयते । तत्र ब्रह्मा परमात्मा पर उत्कृष्टः संन्यासोऽपीतरसाधनेभ्यः पर इत्यस्मात्साम्याद् ब्रह्मत्वेन स्तूयते इत्यर्थः । ब्रह्मपरतयेति । ब्रह्मणि तात्पर्येणेत्यर्थः । ब्रह्मज्ञानपरिपाकाङ्गत्वाच्चित् भाष्यं, तदनुपपन्नमिव; अनधिकृतविषयत्वेऽपि संन्यासस्य तान् प्रत्येव विद्यापरिपाकाङ्गत्वसंभवादित्याशङ्क्य व्याचष्टे—शब्दजनितस्येति । संन्यासस्य कर्मानधिकृतविषयत्वकल्पनं हि स्वप्रयुक्ताधिकार्यलक्षणे

वेदान्तकल्पतरुः ।

स्याद्, ब्रह्मसाक्षात्कारकामस्य तदधिकारिणः सत्त्वान्नैवं कल्पनीयमित्यर्थः ॥ ये तु शिखायज्ञोपवीतत्यागरूपां पारमहंस्य-
वृत्तिं न मन्यन्ते, ते न पश्यन्ति प्रत्यक्षां घण्टिकास्थानेषु पठ्यमानामाथर्वणीं श्रुतिं “सशिखं वपनं कृत्वा बहिःसूत्रं त्यजे-
द्बुधः” इति । न चात्र सशिखं शिखासहितं यथा भवति तथेति शिखारक्षणं शङ्क्यम्; “अग्नेरिव शिखा नान्या यस्य ज्ञान-
मयी शिखा । स शिखीत्युच्यते विद्वान्नेतरे केशधारिणः ॥ ज्ञानशिखिनो ज्ञाननिष्ठा ज्ञानयज्ञोपवीतिनः । ज्ञानमेव परं तेषां
पवित्रं ज्ञानमुच्यते ॥” इत्यादिवाक्यशेषे बाह्यशिखा व्यावर्त्य ज्ञानस्यैव शिखालादिसपादनात् । न च—एतद् द्वित्रिदिन-
जीवनवशेषसिद्धपुरुषविषयं न साधकविषयमिति—साम्प्रतम्; “आत्मानमरणिं कृत्वा प्रणवं चोत्तरारणिम् । ध्याननिर्म-
थनाभ्यासाद्देवं पश्येन्निरुद्धवत् ॥” इति वाक्यशेषे ध्यानविधानात्, सिद्धं प्रति तद्वैयर्थ्यात् । महार्णवे च यतिधर्म-
प्रकरणे यमस्मृतिरुदाहृता, सापि तैर्न दृष्टा—एकवासा अवासा वा एकदृष्टिरलोलुपः । एक एव चरेन्नित्यं वर्षाखेकत्र
संवसेत् ॥ इति । न च त्रिदण्डिनामवासस्त्वसंभवः, परमहंसस्य तु सर्वत्यागादस्ति संभवः । इदमपि साधकविषयवचनम्;

कल्पतरुपरिमलः ।

क चे’ति सूत्रेण स्थाधातोः कर्तरि विहितं कप्रत्ययमाश्रित्य ब्रह्मणि संस्थ इति सप्तमीतत्पुरुष आद्रियते, तदा सर्वनामा-
न्तर्भावादाग्नेयीन्यायेन प्रकृतपरमशिल्पशङ्काया एव नावकाश इयमि द्रष्टव्यम् । ब्रह्मसाक्षात्कारकामस्य तदधिका-
रिणः सत्त्वादिति । ब्रह्मसाक्षात्कारश्च चित्रायागादिफलवदामुष्मिकसाधारणं फलमिति जन्मान्तरसपन्नसंन्यासापूर्वस्य
गार्हस्थ्यदशाया कृतश्रवणादिकस्यापि भवति । अत एव वामदेवस्य गर्भस्थस्य प्रागकृतसंन्यासस्यैव साक्षात्कारोदयः
श्रूयते । देवादीनामप्यकृतसंन्यासानामेव साक्षात्कारस्तेन मुक्तिश्च श्रूयते—“तयो देवानां प्रत्यबुध्यत स एव तदभव-
दि”त्यादौ । घण्टिकास्थानानि । पुण्यक्षेत्रविशेषा गोदावरीतटादिषु प्रसिद्धाः । आथर्वणीं श्रुतिम् “अथास्य पुरुषस्य
चत्वारि स्थानानि भवन्ती”त्युपक्रम्य ब्रह्मोपनिषदीति प्रसिद्धाम् । न चात्र सशिखमिति । “सोत्तरीयमन्नं भुञ्जीते”-
तिवत्कर्तृविशेषणसाहित्ये सशिखमिति शब्दः, न तु सघृतमन्नं भुञ्जीतेतिवत्कर्मसाहित्य इति भावः । एतदुपलक्षणम्—
बहिःसूत्रमित्येतदध्यपपरिबहिरञ्चवः पञ्चम्या इति पञ्चम्यन्तेन कृताव्ययीभावसमास सूत्राद्बहिर्भूतस्यापि सर्वस्यापि त्याग-
प्रतिपादनार्थः, न तु यज्ञोपवीतस्येति यत्तेषां मतं, तदप्यत्र विवक्षितं निरासकहेतुसाम्यात् । बाह्यशिखां व्यावर्त्येति ।
एतद्बाह्ययज्ञोपवीतव्यावर्तनस्याप्युपलक्षणम् । ज्ञानयज्ञोपवीतिन इत्यपि वाक्यशेषान्नानविशेषणोदाहरणाद् लोकाक्षगृह्यवचनं च
“अथातः परमहंसपारिजात्यविधिं व्याख्यास्यामः” इत्युपक्रम्य प्रवृत्तं “सशिखान् केशान्निष्कृत्य विसृज्य यज्ञोपवीतं”मि आदिक-
मन्त्रोपबृंहणं द्रष्टव्यम् । एतेन—“कुर्वन्नेवेह कर्माणि जिजीविषेच्छतं समा” इति ज्ञानस्तुत्यर्थकर्मनुमतिरिति “स्तुतयेऽनुमतिर्वै”-
(ब्र. अ. ३ पा. ४ सू. १४) ति सूत्रोक्तन्यायेन ज्ञानस्तुत्यर्थमेव शिखायज्ञोपवीतत्यागानुमतिरित्यपि तेषां मतं—निरस्तम्;
शिखावपनादिविधायकोपबृंहणानुगृहीतसशिखवपनयज्ञोपवीतत्यागविधिस्तावकत्वस्यैव वाक्यशेषस्य वक्तव्यत्वेन ज्ञानस्तावक-
लोक्त्ययोगात् । न हि “परिधीन् परिदधाति रक्षसामपहल्ये न पुरस्तात्परिदधाती”ति प्राग्देशपरिधानपर्युदासशेषस्या “दिलो
होवोयन् पुरस्ताद् रक्षस्यपहन्ती”त्यर्थवादस्य तत्तावकत्वमपहयादित्यस्तावकत्वकल्पना युक्ता । ननु—“ज्ञानदण्डो धृतो
येन एकदण्डो स उच्यते । काष्ठदण्डो धृतो येन सर्वाशी ज्ञानवर्जितः । स याति नरकान् घोरान्महारौरवसङ्गकान् ॥” इति
परमहंसोपनिषदि यतीनां ज्ञानमेव दण्डो न काष्ठमिति श्रवणस्य ज्ञानस्तुत्यर्थत्वमेव वक्तव्यम्, न काष्ठदण्डव्यावर्तकत्वम्;
दण्डधारणस्य सिद्धान्तेऽप्यभ्युपगतत्वात्, दण्डधारणे रौरवादिप्राप्तेः केनाप्यनभ्युपगतत्वाच्च, तद्वदिहापि किं न स्यादिति—
चेत्, उच्यते; तत्र “सर्वान् कामान् परित्यज्याद्वैते परमे स्थिति”रिति ब्रह्मनिष्ठायाः प्रकृतत्वेन स्तुत्यर्थत्वमुपपद्यते,
यः संन्यस्यापि ब्रह्मनिष्ठां विहाय केवलमज्ञलाभाय यतिलिङ्गकाष्ठं धृत्वाऽभिज्ञस्तपतितपर्यन्तानां सर्वेषामन्नमश्रन् पर्यटति
तस्य रौरवादिप्राप्तिरित्युपपद्यते, इह तु शिखायज्ञोपवीतत्यागविधिः तत्तावकत्वमेव वक्तव्यं, न तु ज्ञानस्तावक-
त्वमिति वैषम्यम् । एतेन—यज्ञोपवीतत्यागविधिः पुराणयज्ञोपवीतविषयः, गृहस्थधार्यद्वितीययज्ञोपवीतविषयो वेति यत्केषा-
चिन्मतं, तत् शिखावपनविधावपि पुराणशिखाविषयत्वेन सञ्चारयितुं शक्यं तदपि—प्रत्युक्तम्; ज्ञानशिखिनो ज्ञान-
यज्ञोपवीतिन इति “अग्नेरिव शिखा नान्या यस्य ज्ञानमयी शिखे”ति च वाक्यविशेषे सर्वेयैव बाह्यशिखोपवीतव्यावर्त-
नात्, परमहंसोपनिषदि “अद्वयानन्दविज्ञानघन एवास्मि तदेव मम परमं धाम तदेव शिखा तदेवोपवीतं चे’त्येवमेव
बाह्यशिखोपवीतव्यावर्तनात्, आरुण्युपनिषदि “दण्डमाच्छादनं कौपीनं परिग्रहेत् शेषं विसृजेद्दि”ति सर्वं त्यक्त्वा दण्डकौ-
पीनाच्छादनमात्रस्यैव परिग्राह्यतोकेऽत्र, प्रत्यक्षश्रुतिविरोधेन नूतनोपवीतादिप्रहणार्थकश्रुतस्मृतिकल्पनानुपपत्तेश्च, ताद-
वचनसद्भावे कुटीचकादिविषयत्वोपपत्तेश्च शिखायज्ञोपवीतत्यागविधेरुत्तानबुद्धिभिरुक्तीनां विषयान्तरकल्पना निरस्यति—
न चैतद् द्वित्रिदिनेति । सिद्धं प्रति तद्वैयर्थ्यादिति । उत्पन्नब्रह्मसाक्षात्कारं प्रति ध्यानविधिवैयर्थ्यादित्यर्थः ।
एतदुपलक्षणम्—उत्तीर्णसर्वविधिजातं प्रति वसनादिविधिवैयर्थ्याच्चेत्यपि द्रष्टव्यम् । सर्वत्यागादस्ति संभव इति ।

वेदान्तकल्पतरुः ।

सिद्धं प्रति विधिवैयर्थ्यादिति । यदिह केशवः प्रललाप—बहिःसूत्रमित्यन्तर्यामिणो वाच्यो हिरण्यगर्भोऽभिधीयते, नोपवीतम्, हृदि प्राणाः प्रतिष्ठिता इति प्राणप्रक्रमात्, वाक्ये च सन्यासविषयश्रवणात्, परमात्मना चोपवीतकार्यस्य सन्यासस्यैवदेरकरणादुपवीतकार्यस्य तस्मिन्नतिदेशायोगाच्च न तन्निष्ठाबलादुपवीतत्यागसम्भवः । कुशकार्यहविर्वारणकरणे हि शरमयबहिषा तद्वाच्य इत्येते—इति, तन्न; सूत्रसादृश्यरूपगुणलक्षणाद्वारेण हिरण्यगर्भे सत्रशब्दवृत्तिकल्पनाया गौरवप्रसङ्गात् । सूत्रविकारोपवीतलक्षणाया च सन्निकर्षाद्विद्वत्सूत्रं च तद्विदुरिति चोपक्रमगतहृच्छब्दोक्तं ब्रह्म तच्छब्देन परामृश्य त्रिसूत्रतासंपादनात् तन्निष्ठाबलेन तिल्याजयिषितसूत्रस्यापि त्रिसूत्रत्वावधारणात् । “धारणात्तस्य सूत्रस्य नोच्छिद्यो नाशुचिर्भवेदिति च यज्ञोपवीतसाध्योच्छिद्यशुचिलनिवृत्तेरान्तरसूत्रेण संपादनेन त्याज्यसूत्रस्य यज्ञोपवीतत्वावधारणात् । एतेनातिदेशानुपपत्तिः पराणुज्ञा । तथोपसंहारेऽपि “ज्ञानयज्ञोपवीतिनः इदं यज्ञोपवीतं तु परमं यत्परायणम् स विद्वान्यज्ञोपवीती स्यात्स यज्ञस्तं यज्वानं विदुः” इत्यादिभिर्न्यज्ञोपवीतमेव घुष्यते । यत्तु प्राणप्रकरणादिति, तन्न; ततोऽपि प्रागेव सहिरण्यगर्भसमस्तजगदविष्टानस्य ब्रह्मणो हृच्छब्देन प्रकान्तत्वात् । यच्च सन्यासाश्रवणादिति, तदपि न; वाक्यशेषे “बहिःसूत्रं त्यजेद्विद्वान्योगमुत्तममास्थितः” इति योगसम्यग्ज्ञानं कर्तुं प्रवृत्तस्य साधनत्वेन सूत्रत्यागस्य विहितत्वात्, सर्वश्रुतिस्मृतिषु च सन्यासस्यैव ज्ञाने साधनत्वप्रसिद्धे, त्यागसन्यासशब्दयोश्चेकार्थत्वादिति । अयं च यज्ञोपवीतादित्याग परमहंसयतिविशेषविषये पर्युदासोऽपरमहंसो यज्ञोपवीतादि धारयेदिति, न निषेधः, नित्यविधिभिर्निवृत्तेः प्रत्यवायं कल्पयित्वा यज्ञोपवीतादिधारणप्रवृत्तेर्विहितत्वात् । तत्र कथं निषेधेन निवृत्तिबोधः कियेत् ? न च—प्रवृत्तौ प्रत्यवायं परिकल्प्य निषेधो निवर्तयतीति—वाच्यम्, तथा सति प्रवृत्तेरप्राप्त्या निषेधस्यैवानुदये सर्वनाशप्रस-

कल्पतरुपरिमलः ।

सर्वं त्यक्तवत् एवावासस्त्वं संभवति; “त्रिदण्डं कमण्डलुं शिष्यं पात्रं जलपवित्रं मेखला यज्ञोपवीतमित्येतद् भूः स्वाहेत्याप्तु परित्यज्यात्मानमन्विच्छेद् यथाजातरूपधर” इति जाबालोपनिषदि सर्वं त्यक्तवत् एव यथाजातरूपधर इत्यवासस्त्वोक्तेः, परमहंसोपनिषदि सामान्यतः परमहंसस्य दण्डकौपीनाच्छादनमात्रग्रहणमुक्त्वा “तच्च न मुख्योऽस्ति कोऽयं मुख्य इति तदयं मुख्यो न दण्डं न शिखां न यज्ञोपवीतं नाच्छादनं चरति परमहंस” इति मुख्यपरमहंसस्यावासस्त्वोक्तेश्च, वैश्वानरसूत्रे “परमहंसानां वृक्षमूले शून्यागारे श्मशाने वासिनः साम्बरा दिगम्बरा वा न तेषां धर्माधर्मा” इत्यादिनोदाहृतोपनिषदुपबृंहणाच्च । तस्माद्यमस्मृताववासस्त्वोक्तिस्तत्सहजिततया श्रुतिसिद्धं शिखायज्ञोपवीतत्यागमपि स्मृतिरुदाशयस्थमाविष्करोतीति भावः । हृदि प्राणाः प्रतिष्ठिता इति प्राणप्रक्रमादिति । हृदि प्राणश्च ज्योतिश्चेति प्राणोपक्रममित्युदाहरणीयम्; बहुवचनान्तप्राणशब्दस्य चक्षुरादिपरत्वेन हिरण्यगर्भपरत्वाभावात् । सादृश्यरूपेति । यद्यपि “सशिखं वपनं कृत्वा बहिःसूत्रं त्यजेद्विदुः” इत्येतस्योत्तरार्धे “यदक्षरं परं ब्रह्म तत्सूत्रमिति धारयेदिति” इत्यस्मिन् पठितस्य ब्रह्मपरस्य सूत्रशब्दस्य सूत्रसादृश्यमूला गौणी वृत्तिर्वाच्या, “येन सर्वमिदं प्रोतं सूत्रे मणिगणा इव । तत्सूत्रं धारयेद्योगी योगवित्तत्त्वदर्शिवान् ॥” इत्यनन्तरमन्त्रानुरोधात्; तथापि बहिःसूत्रमित्यत्र सा न वाच्या; विकारविकारिभावरूपसाक्षात्संबन्धमूलकसन्निकृष्टार्थलक्षणोपपत्तेः । “ज्ञानशिखिनो ज्ञानयज्ञोपवीतिनः । शिखा ज्ञानमयी यस्य उपवीतं च तन्मयमिति” इति वाक्यशेषेण त्याज्यसूत्रस्योपवीतत्वावधारणाच्चेति तात्पर्यम् । हृच्छब्दोक्तमिति । “हृदिस्था देवताः सर्वा हृदि प्राणाः प्रतिष्ठिताः । हृदि प्राणश्च ज्योतिश्च त्रिवृत्सूत्रं च तद्विदुः ॥” इति श्लोके हृच्छब्दोक्तं ब्रह्म तच्छब्देन परामृश्य तस्य त्रिवृच्छब्देन त्रिवृत्कृतप्रपञ्चात्मत्वपरेण त्रिसूत्रत्वसंपादनादित्यर्थः । यज्ञोपवीतसाध्येति । सूत्रपुरीषकर्मभोजनादिप्रयुक्तं प्रायत्यमुच्छिष्टत्वं स्वापादिनिमित्तं तदशुचिलम् उभयमपि यज्ञोपवीतं विना कृतेऽप्याचमने नापैति । “विना यज्ञोपवीतेन आचान्तोऽप्यशुचिर्भवे” इत्यादिस्मरणात् । अत उच्छिष्टाशुचिलनिवृत्तिर्यज्ञोपवीतसाध्येत्यर्थः । एतेनेति । यज्ञोपवीतकार्याशुचिलनिवृत्तिकरत्वेनेत्यर्थः । एकार्थत्वादिति । तथा च बहिःसूत्रं त्यजेदित्यतोऽपि सन्यासस्य प्रकृतत्वं वक्तुं शक्यमित्यर्थः । अपरमहंस इति । औपनिषदस्य परमहंसविषययज्ञोपवीतादित्यागवचनस्य पर्युदासवृत्त्या नित्योदकी नित्ययज्ञोपवीतीत्यादिकर्मकाण्डगतयज्ञोपवीतादिविध्यन्वयेन तदेकवाक्यतेति भावः । नित्यविधिभिरिति । पुरुषार्थतया सर्वकर्मार्थतया च सदोपवीतादिधारणविधयो नित्यविधयः, ते तद्वारणनिवृत्तितः प्रत्यवायं कल्पयित्वा पुरुषं सदा तद्वारणे प्रवर्तयन्ति, तेषु सत्सु निषेधः कथं प्रत्यवायापादिकां निवृत्तिं कारयेद्, अतो निषेधोऽभ्युपगन्तुं न युक्त इत्यर्थः । ननु निषेधः प्रवृत्तौ प्रत्यवायं कल्पयित्वा निवर्तयतु, न च प्रवर्तकशास्त्रेण विरोधस्तस्य सामान्यशास्त्रस्य निषेधशास्त्रविषयपरमहंसातिरिक्तविषयत्वेन व्यवस्थोपपत्तेरित्याशङ्क्याह—न च प्रवृत्ताविति । परमहंसविषयेऽप्युपवीतादिधारणविधयः प्रवर्तन्ते, न वा, प्रवर्तन्ते चेत्कथमुपवीतादि निषेधं शक्यम् ? न हि शास्त्रप्राप्तस्य रागप्राप्तवत् सर्वथा निषेधोऽस्ति; आपकशास्त्रस्याप्रामाण्यप्रसङ्गात्, विकल्पाभ्युपगतावष्टदोषदुष्टः स एव

वेदान्तकल्पतरुः ।

ज्ञात् । तस्मात्पर्युदासः । यदि मन्येत परमहंसानामपि पराशरेण यज्ञोपवीतादि विहितं तत्र परमहंसा नाम त्रिदण्डजल-
पवित्रयज्ञोपवीतशिक्यान्तर्वासधारिणः” इत्यादिना, ततश्च न पर्युदास इति, तन्न; अस्य वचनस्य व्यवहियमाणपराशर-
स्मृतावदर्शनात् । कल्पने च सशिखमित्यादिप्रत्यक्षश्रुतिविरोधे बुद्धादिस्मृतिवद् बाधात् । भवन्ति च स्मृतयः—

कल्पतरुपरिमलः ।

दोषः । न प्रवर्तन्ते चेत्तत्राह—**तथा सतीति** । निषेधप्राप्त्यभावे निषेधः सर्वथैव नात्मानमासादयेदित्यर्थः । प्रवर्तन्ते
इति पक्षे निषेधस्य विकल्पेन बोद्धव्योऽस्ति, सोऽपि नास्त्यस्मिन् पक्षे इत्याशयेन सर्वनाशप्रसङ्गादित्युक्तम् । **तस्मा-
त्पर्युदास इति** । न च—पर्युदासपक्षे प्रकरणान्तरगतवाक्यशेषत्वमङ्गीकर्तव्यं, ततो वर विकल्प एवास्त्विति—
वाच्यम्; अयमेको दोषः पर्युदासे, विकल्पेऽष्टौ दोषा इति तस्यैव परिहरणीयत्वात् । “दीक्षितो न जुहोति” “न तौ पशौ
करोती”त्यनयोर्विकल्पपरिहारार्थं पर्युदासवृत्त्याऽभिहोत्रादिवाक्यपाशुकप्रकृतिवत् शब्दशेषत्वयोर्भेदाचार्यैर्गुरुभिरपि अङ्गीकृ-
तत्वाच्च । **व्यवहियमाणेति** । पराशरस्मृतिर्हि श्लोकरूपा द्वादशाध्यायी सर्वेषु देशेषु व्यवहियते । तत्रैतद्वाक्यं न दृश्यत
इत्यर्थः । **कल्पने चेति** । यदि सामान्यतः सन्यासविषये कल्प्यते, तदा कुटीचकादिषु चारितार्थं स्पष्टम्, विशेष-
तः परमहंसविषये तु कल्पनैव नोन्मज्जति, प्रत्यक्षश्रुतिविरोधात् । सशिखमिति ब्रह्मोपनिषद्वचनं हि परमहंसविषयम्,
योगमुत्तममास्थित इति श्रवणात्, सम्यग्ज्ञानसाधनानां संन्यासानां मध्ये पारमहंस्यमेव ह्युत्तमं साधनं सर्वकर्मत्यागो-
नन्यव्यापारतया दृढचित्तैकाग्र्यसम्भवात् । “दण्डमाच्छादनं कौपीनं परिग्रहेत् शेषं विसृजेद्”त्याद्युपनिषद्वचनमपि पर-
महंसविषयम्; “आरुणिः प्रजापतेर्लोकं जगाम तं गलोवाच केन भगवन् कर्माण्यशेषतो विसृजानीति सर्वकर्मत्यागोप-
क्रमात्, कुटीचकादिषु तदभावात्, अग्रे च तस्यामुपनिषदि अथातः परमहंसपरिव्राजकानामिति परमहंसमुपक्रम्य
“त्यजेत् पितरं पुत्रम् अम्युपवीतं कर्म कलत्रं यच्चान्यदपीहे”त्यात्रानात्, “त्रिदण्ड कमण्डलु”मित्यादिजाबालोपनिषद्व-
चनमपि परमहंसविषयम्; तत्र “परमहंसा नाम सर्वतैकारुणिश्चेतकेलि”त्याद्युपक्रमात् “संन्यासेन देहत्यागं करोती”-
त्यन्तेन सन्यासवृत्तिकथनानन्तरं “स परमहंसो नामे”त्युपसंहाराच्च । “दण्डं न शिखा”मित्यादिपरमहंसोपनिषद्वचनमप्यथ
योगिना परमहंसानां कोऽयं मार्गः ? इति परमोपक्रमादेव परमहंसविषयमिति स्पष्टम् । “अथ परिव्राजकेशा-
टीपरिहितो मुण्डोदरपात्र्यरण्यनित्यो भिक्षार्थं ग्रामं प्रविशेदासायं प्रदक्षिणेनाविचिकित्सन् सार्ववर्णिकं भैक्षचर्यम्
अभिशस्तपतितवर्जमयज्ञोपवीती शौचनिष्ठः काममेकं वैणवदण्डमादधीते”ति मैत्रायणोपनिषद्वचनमपि परमहंस-
विषयमेव, मुण्डैकदण्डल्लिङ्गात् । एवंभूताभिः प्रत्यक्षश्रुतिभिर्विरुद्धाः श्रूयमाणाः स्मृतयः सन्ति चेदप्रमाण-
मेव, यथा संन्यासविधायकप्रत्यक्षश्रुतिविरुद्धास्तन्निराकरणस्मृतयः । आपस्तम्बसूत्रे ऊर्ध्वरेतसामाश्रमाणा देवया-
नपथश्रवणादनुग्रहमात्रेण वृष्ट्यानयनापत्यदानादिशक्तिसङ्गावाच्च प्राशस्त्यमस्तीति पूर्वपक्षं कृत्वा त्रयीवियवृद्धानां तु
वेदाः प्रमाणमिति निष्ठा, तत्र यानि श्रूयन्ते व्रीहियवपञ्चाज्यपयःकपालपत्नीसयुक्तान्युच्चैर्नचैः कार्यमिति त्रयी-
विरुद्ध आचारोऽप्रमाणमिति मन्यत इति तेषामप्रामाणिकत्वेन निराकरणं कृतम् । गृहस्थधर्मेषु वर्तमानानामेव
ब्रह्मलोक आश्रमान्तरं प्रशंसन्नपि प्रत्यवैतीत्यस्मिन्नर्थे ब्रह्मवचनमप्युदाहृतम् । त्रयीविद्या ब्रह्मचर्यं प्रजातिं श्रद्धा तपो
यज्ञमनुप्रदानं य एतानि कुर्वते तैरिहत्सह स्म सोरजो भूला ध्वंसतेऽन्यत्प्रशंसन्ति”ति । तथा महाभारते कर्णोदिवधनिर्विण्णं
प्रव्रजनोद्युक्त युधिष्ठिरं प्रति आतृणां द्रौपद्याः ऋषीणां भगवतश्च वचनानि सन्यासनिन्दापराणि बहूनि श्रूयन्ते । “काषाय-
धारणं मौण्ड्यं त्रिविष्टब्धं कमण्डलुम् । लिङ्गान्यन्नार्थमेतानि न मोक्षायेति मे मतिः” ॥ इत्यादीनि । यदि प्रत्यक्षश्रुतिविरुद्धा-
न्यपि स्मृतिवचनान्यपेक्षेरन्, तदा संन्यास एव प्रत्याख्यायेत, क्व तत्रोपवीतादिसदसङ्गावन्तिता ? यद्युच्येत कर्मठाना-
पातविरक्त्या प्रव्रजनोद्युक्तोस्ततो निवर्त्य कर्मस्वेव नितरां कर्तुमापस्तम्बसूत्रे सन्यासनिराकरणम्, युधिष्ठिरं राज्यपरिपालने
प्रवर्तयितुं तन्निराकरणमित्येवं प्रत्यक्षसन्यासविध्यविरोधेन तादृग्वचनजातं नीयत इति, तदा पारमहंसोपयुक्ततीव्रवैराग्य-
राहिल्येऽपि तत्स्वीकरणप्रवृत्तान् कुटीचकादीन् यथापूर्वं स्वस्ववृत्तावस्थापयितुं परमहंसानामपि शिखायज्ञोपवीतादिकमस्ति
न कश्चिद्विशेष इति तत्तद्वृत्तिप्रशंसार्थत्वेन तान्यपि वचनानि मीयन्तां; प्रत्यक्षश्रुतिविरोधस्य परिहरणीयत्वाविशेषात् ।
“कर्मण्यधिकृता ये तु वैदिके ब्राह्मणादयः । एभिर्चार्यमिदं सूत्रं क्रियाङ्गं तद्धि तैः स्मृतम् ॥” इति ब्रह्मोपनिषद्वचनोप-
बृंहणार्थं व्यासस्मरणं यज्ञोपवीतं कर्माङ्गमित्यादि, यद्यपि परमहंसस्यापि श्रवणमननध्यानप्रणवजपभोजनाचमनादिकर्मा-
स्तीति सर्वकर्मार्थतया विहितमुपवीतं तस्मात्प्राप्नोति, तथापि तस्यात्मज्ञानोपवीतसत्त्वात् तेनैव तन्निर्वाहः । तथैव
कौपीतक्रिद्ब्राह्मणे प्रश्नोत्तराभ्यामुपपादितम् । तत्र हि “किमस्य यज्ञोपवीतम् ? का वाऽस्य शिखा ? कथं वोपस्पर्शनं”-
मिति प्रश्नः । “इदमेवास्य तद्यज्ञोपवीतं यदात्मज्ञानं विद्या शिखे”त्याद्युत्तरम् । अत्रोपस्पर्शनग्रहणं श्रवणादीनामप्युपल-
क्षणम् । “ज्ञानशिखिनो ज्ञानयज्ञोपवीतिनः” इत्यादिप्रागुदाहृतवचनतोऽपि संन्यासिकर्मं ब्राह्मशिखायज्ञोपवीतानपेक्षमित्यव-

वेदान्तकल्पतरुः ।

“त्रिदण्डं कुण्डिका चैव सूत्रं चाथ कपालिकाम् । जन्तूनां वारणं वन्नं सर्वं भिक्षुः परित्यजेत् ॥ कौपीनाच्छादनार्थं तु वासोऽर्थस्य परिग्रहम् । कुर्यात् परमहंसस्तु दण्डमेकं तथैव च ॥” इति विष्णुः । काण्वायनाश्च—“तत्र परमहंसा नाम त्रिदण्डकमण्डलुशिक्यजलपवित्रपात्रपादुकाशनशिखायज्ञोपवीतकपालानां त्यागिनो न तेषां धर्माधर्मौ न मयं नापि चानृतं सर्वसहा. सर्वसमाः समलोष्टाश्नकाश्चन यथोपपन्नभैक्षहाराश्चातुर्वर्ण्य भैक्षचर्यं चरन्त आत्मानं मोक्षयन्त” इति । विष्णुकाण्वायनस्मृत्योश्च शिष्टपरिगृहीतयोरनाप्तप्रणीतत्वं शङ्कमानस्य स्वकीयब्राह्मणत्वेऽप्यनाश्वासः स्यात् । स्मरति स्म भगवान्वास—“यज्ञोपवीतं कर्माङ्गं वदन्त्युत्तमबुद्धयः । उपकुर्वाणकात्पूर्वं यतो लोके न दृश्यते ॥ यावत्कर्माणि कुरुते तावदस्यैव धारणा । तस्मादस्य परित्यागं क्रियते कर्मभिः सह ॥ अग्निहोत्रविनाशे तु जुह्वादीनि यथा त्यजेत् । यथा च मेऽल्लादीनि गृहस्थाश्रमवाञ्छया ॥ पत्नी योक्त्रं यथेष्ट्यन्ते सोमान्ते च यथा ग्रहान् । तद्वद्यज्ञोपवीतस्य त्यागमिच्छन्ति योनिनः ॥” इति । महाभारतेऽपि—“एकदण्डी त्रिदण्डी वा शिखी मुण्डित एव वा । काषायमात्रसारोऽपि यतिः

कल्पतरुपरिमलः ।

धृतम् । अतस्तदितराश्रमकर्माङ्गत्वमेव बाह्ययज्ञोपवीतस्य परिशिष्यते । तदभावात् परमहंसस्य न तदपेक्षेति भावः । केचन प्राक्तनमुपवीतं त्यक्त्वा नूतनं ग्राह्यम्; “नखानि निकृत्य पुराणवन्नं यज्ञोपवीतं कमण्डलुं त्यक्त्वा नवानि गृहीत्वा ग्रामं प्रविशेदिति स्मरणादिति मन्यन्ते, तन्मतनिरासार्थं वैयाखिकं तत्रत्यदृष्टान्तवचनमप्युदाहरति—अग्निहोत्रेति । अग्निहोत्रविनाशो यजमानपातित्यादिनाऽग्निविनाशः । इष्टव्यन्तः चरमेष्टव्यन्तः । एवं च नूतनग्रहणस्मृतिर्बहूदकादिविषयेति भावः । एकदण्डी त्रिदण्डीति । अत्र शिखी त्रिदण्डीति बहूदकादिविषयं, मुण्डित एकदण्डीति परमहंसविषयं, काषायमात्रधारिण इति यो मुख्यपरमहंसो दण्डमप्यतिच्छन् पामरजनसंकोचपरिहाराय कौपीनाच्छादनमात्रं धारयति तद्विषयम् । न च परमहंसस्यापि त्रिदण्डित्वं शङ्कनीयम्; जाबालोपनिषदि पारमहंस्यप्रवेशे त्रिदण्डं कमण्डलुमित्यादिना त्रिदण्डपरित्यागस्योक्तत्वात् । आरुण्युपनिषदि “कुटीचको ब्रह्मचारी कुटुम्बं विसृजेत् पात्रं विसृजेद् दण्डान् विसृजे” इति कुटीचकस्य पारमहंस्यप्रवेशे “दण्डानि”ति बहुवचनेन त्रिदण्डपरित्यागमुक्त्वा अनन्तरं “सखा मा गोपाये”त्यादिकं “मेतं सोऽश्मानमृच्छति”त्यन्तं मन्त्रमुपादायान्तेन मन्त्रेण “कुलोर्ध्वं वैणवं दण्डं कौपीनं च परिग्रहे” इति तेन मन्त्रेण एकदण्डपरिग्रहस्योक्तत्वाच्च । स्कन्दपुराणे च—कौपीनाच्छादनं वन्नं कन्था शीतनिवारिणीम् । अक्षमालां च गृहीयाद्वैणवं दण्डमग्रणम् । परमहंसस्त्रिदण्डं च रज्जुं गोवालनिर्मिताम् । शिखा यज्ञोपवीतं च नित्यकर्म च संत्यजेत् ॥” इति परमहंसस्य त्रिदण्डत्यागैकदण्डग्रहणयोक्तत्वाच्च । “अथ परमपरिव्राजकलिङ्गं सर्वतः परिमोक्षमेकं सत्यानृते सुखदुःखे वेदानिमं लोकममुं च परित्यज्यात्मानमन्विच्छेत् शिखायज्ञोपवीतत्रिदण्डकमण्डलुकपालानां त्यागीति” विश्वामित्रेण, “तदूर्ध्वं यज्ञोपवीतं मन्त्रमाच्छादनं यष्टिं शिक्यं जलपवित्रं कमण्डलुं पात्रमित्येतानि वर्जयित्वाऽथैकदण्डकमण्डलुकपालानादत्ते सखा मा गोपायेति” बोधायनेन च परमहंसस्य त्रिदण्डत्यागैकदण्डग्रहणयोक्तत्वात् । एतेन—परमहंसस्य त्रिदण्डालाभे एकदण्डग्रहणं कार्यमिति तयोर्मुख्यामुख्यतया विकल्पं कल्पयन्तो “नष्टे जलपवित्रे च त्रिदण्डे वा प्रमादतः । एकं तु वैणवं दण्डं पालाशं बैल्वमेव वा । गृहीत्वा विचरेत्तावद्यावन्नभयं त्रिदण्डकम् ॥” इति स्मृतिवचनमुदाहरन्तो—निरस्ताः; जाबालोपनिषदि पारमहंस्यप्रवेशे त्रिदण्डत्यागस्योक्तत्वात्, अनन्तरं “यथाजातरूपधरो निष्परिग्रह” इत्युक्तत्वेन पुनस्त्रिदण्डान्तरपरिग्रहानुमतेरनाशङ्कनीयत्वाच्च, आरुण्युपनिषदि त्रिदण्डत्यागपूर्वकमेकदण्डग्रहणस्योक्तत्वाच्च, “त्रिदण्डस्य परित्याग एकदण्डस्य धारणम् । एकस्मिन् दृश्यते वाक्ये तस्मादस्य प्रधानता ॥” इति व्यासस्मृतावारुण्युपनिषद्वचनावलम्बनेनैव परमहंसानामेकदण्डस्यामुख्यत्वशङ्काया निराकृतत्वाच्च । तस्मादमुख्यत्वस्मरणं कुटीचकादिविषयं योज्यम् । तथा सति “पालाशं बैल्वमौदुम्बरं दण्डमजिनं मेखला यज्ञोपवीतं च त्यक्त्वे”त्यारण्युपनिषदुपसंहारवचनमपि धृतामुख्यैकदण्डकुटीचकादिपारमहंस्यप्रवेशविषयतयोपपद्यते । ननु—अस्तु शिखायज्ञोपवीतरहितैकदण्डादिकं परमहंसस्य मुख्यं, तत्सन्निहितं त्रिदण्डादिकमपि तस्य विकल्पेन मुख्यं भवन्न निवारयितुं शक्यम्; अन्यथा परमहंसविषयत्रिदण्डादिवचनानां निरालम्बनत्वापत्तेः । “इन्द्रस्य वज्रोसीति वैणवान् दण्डान् दक्षिणे पाणौ धारयेद् एकं वा यथेकं तदा सशिखं वपनं कृत्वा यज्ञोपवीतं त्यजेदिति मैत्रायणीयश्रुतौ “एकदण्डी त्रिदण्डी वा मुण्डः शिखी वे”त्यादिस्मृतिषु च विकल्पस्मरणात् । “काममेकं त्ववैणवं दण्डमादधीते”ति मैत्रायणीयश्रुतावेकदण्डविधौ कामशब्दोक्त्या “यथाजातरूपधरः प्राचीमुदीची वा दिशं प्रव्रजोत्तिष्ठ भगवन् दण्डं गृहाणेत्यध्वर्युणा दत्तं मस्तकप्रमाणं सन्नम्य सौम्यमेकं वैणवं दण्डमिन्द्रस्य वज्रोऽस्ति सखा मा गोपायेति यदीच्छेद् दधीते”ति लोकाक्षगृहे यदीच्छेदिति शब्देन वैणवदण्डस्य पाक्षिकतास्फुटीकरणाच्च, त्रिदण्डपरित्यागादिवचनानामेकदण्डादिपक्षविषयतयोपपत्तेश्च । तस्मात्परमहंस्ये पाक्षिकतयाऽपि प्रविशत् त्रिदण्डादिकं न प्रत्याख्यातुं शक्यमितीदं पारमहंस्ये यथा कथं च त्रिदण्डादिकम् । व्यवस्थापयितुं धृतव्यसनानां ब्रह्मात्ममिति—चेत्, उच्यते; विकल्प एवाष्टदोषदुष्टः सति गत्यन्तरे

वेदान्तकल्पतरुः ।

पूज्यो युधिष्ठिर ॥” तथा—“जटाऽजिनधराश्चान्ये पङ्कदिग्धा जितेन्द्रियाः । मुण्डा निस्तन्तवश्चापि वसन्त्यर्थार्थिनः पृथक् ॥” इति राजधर्मप्रशंसार्थमुत्तमाश्रमपरामर्शः । लिङ्गेऽपि पुराणे—“निकृष्य सशिखान् केशानुपवीतं विसृज्य च । पञ्चभिर्जुहुयादप्सु भूः स्वाहेति च वा क्रमात् ॥” इति । पद्मपुराणेऽपि—“ततो व्रतानां परमहंसव्रतमनुत्तमम् । तेभ्यो ददौ दिवौकोभ्यः सतामप्यविरोधि यत् ॥ पठ्यते यज्ञशाखायां महत्पैतामहं व्रतम् । परं ब्रह्मोदितं तद्वदागमाचारचेष्टितम् ॥ ब्रह्माराधनमुख्यानां व्रतिनां तीव्रतेजसाम् । शृगुरध्यापयामास वेदोक्तं परमं हितम् ॥ एवं व्रतधरा सर्वे वसन्ति स्माम-
रेश्वराः । हंसव्रतधरा भूत्वा ध्यायमानाः परं पदम् ॥ हित्वा शिखां सोपवीतां विधिना परमेण ते । कालेन महता ध्यानादेव ज्ञानात्मतां गताः ॥ ये चात्र हंसव्रतिनो नियताः संयतेन्द्रियाः । एवं भिक्षां तु भुञ्जाना ध्यायमाना परं पदम् ॥ दण्डहस्तास्तु सजाता भिक्षाव्रतसमन्विताः । त्यक्त्वा शिखां सोपवीतां दण्ड एकः करे धृतः ॥ हंसव्रतं परं प्रोक्तं पुरा चीर्णं मया चिरम् । व्रतानां परमं गुह्यं पवित्रं पापनाशनम् ॥ हंसव्रतं द्विषेन्मोहात्पापेनाच्छादितो नरः । न स मुच्येत पापेन कल्पकोटिशतैरपि ॥ तस्माद्धंसव्रतानां तु न हन्याच्च न दूषयेत् ॥ भिक्षा परमहंसानां यतीनां यः प्रयच्छति ॥ विमुक्तः सर्वपापेभ्यो नासौ दुर्गतिमाप्नुयात् । शिखा यज्ञोपवीतं च त्यक्त्वा चरति यो व्रतम् ॥ हंसव्रती स विज्ञेयो मोक्षकामी भवेच्च सः । शिखायज्ञोपवीतेन त्यक्तेनासौ कथं द्विजः ॥ निन्द्यते देवलोकेषु पूजितो देवदानवैः । दुष्टं विशिष्टमथवा हंसव्रतधरं नरम् ॥ न स्पृशेदङ्गमङ्गेन देवरूपः स वै द्विजः ॥” इति । पराक्रान्तं चात्र बहुभिराचार्यै-
रिति न विस्तीर्यते ॥ २० ॥ इति द्वितीयं परामर्शाधिकरणम् ॥

कल्पतरुपरिमलः ।

न युक्तः; नतरां त्रिदण्डैकदण्डादिकयोर्गुरुलघुनोः समविकल्पः । नतमामेकदण्डाद्यसंभवे त्रिदण्डादिकमपीति मुख्यमुख्य-
विकल्पः; तस्मात्केनापि प्रकारेण व्यवस्थितविकल्पासंभवाद् वाशब्दयुक्तान्युदाहृतश्रुतिस्मृतिवचनानि प्रागुदाहृतबहुश्रु-
तिस्मृत्यनुसारेण कुटीचकादिविषये परमहंसविषये च व्यवस्थितविकल्पानि योज्यानि । मैत्रायणीयश्रुतौ कामशब्दस्य
लोकाक्षगृह्ये यदीच्छेदिति शब्दस्य चाग्रहणेन विकल्पार्थतैव स्वरसत् प्रतीयते । तत्र चाग्रहणपक्षो मुख्यविद्वत्परमहंस-
विषयं पश्चात्तरं अमुख्यविविदिषुपरमहंसविषयमिति वचनानुसारेण व्यवतिष्ठते । परमहंसविषये त्रिदण्डवचनं यदि
क्वचित्क्वचित्स्यात्, तत्सर्वं वाग्दण्डादिविषयम् । तथाह मनुः—“वाग्दण्डोऽथ मनोदण्डः कर्मदण्डश्च ते त्रयः । यस्यैते
नियता बुद्धौ त्रिदण्डेति स उच्यते ॥” इति । दक्षश्चेमं श्लोकं पठित्वा वाग्दण्डादिलक्षणमाह—“वाग्दण्डो मौनमातिष्ठे-
त्कर्मदण्डस्त्वनीहता । मानसस्य तु दण्डस्य प्राणायामो विधीयते ॥” इति । एवं च “चतुर्धा भिक्षवो विप्राः सर्वेचैव
त्रिदण्डिनः” इति त्रिदण्डस्य सर्वसंन्याससाधारण्यवचनान्यपि वाग्दण्डादिविषयत्वेन व्याख्यातानि, युधिष्ठिरधनञ्जययो-
परिव्राजकवेषग्रहणे यज्ञोपवीतादिसद्भावो राजगृहेषु चिरनिवासार्थितया कुटीचकाद्यनुकरणाद् यज्ञोपवीताद्यत्यागेन कुटी-
चकाद्यनुकरणे संभवति स्वाश्रमविरुद्धेन तत्त्यागेन परमहंसानुकरणाऽनौचित्यात् । एवं दशाननस्यापि कुटीचकाद्यनुकर-
णादेव यज्ञोपवीतादिसद्भावो राजधर्मप्रशंसार्थमिति राजधर्मप्रशंसया युधिष्ठिरं राज्ये प्रवर्तयितुं सन्यासाश्रमनिन्दया
“मुण्डा निस्तन्तव” इति शिखायज्ञोपवीतराहित्येन सन्यासाश्रमपरामर्शः कृतः । तेन तादृमर्थं तस्याश्रमस्यावसीयते ।
यथा—“अग्निहोत्रं त्रयो वेदास्त्रिदण्डं भस्मकुण्डनम् । बुद्धिपौरुषहीनानां जीविकेति बृहस्पतिः ॥ इति” बृहस्पतिमतं प्रशंसितुं
वैदिकनिन्दायामग्निहोत्रादिपरामर्शेन वैदिकमार्गस्य तादृमर्थमिति भावः । सतामप्यविरोधि यदिति । सन्तः ब्रह्म-
साक्षात्कारवन्तः । “अस्ति ब्रह्मेति चेद्वेद सन्तमेनं ततो विदुरि”ति श्रुतेस्तेषामद्वितीयब्रह्मसाक्षात्कारनिरस्तसमस्तकर्तृक-
मक्रियादिभेदप्रपञ्चानामप्यविरोधि, नैष्कर्म्यादिति भावः । असतामप्यविरोधीति क्वचित्पाठः । तत्रासन्तः पापिनः ये
तेषामप्यविरोधि सकलपक्षयहेतुत्वादिति भावः । यज्ञशाखायाम् यजुःशाखायवेदशाखाविशेषे । परब्रह्मोदितं
“न्यास” इति ब्रह्मेत्यादिश्रुतौ । तत्तदागमेति । आगमयन्त्यर्थानित्यागमाः प्रमाणानि, ते तु श्रुतिवाक्यादय आगमा-
न्तेषा कर्माणि तानि तत्तदागमानि तान्याचरन्तीति तत्तदागमाचाराः, ‘कर्मण्यणि’ति कर्मण्युपपदे धातोरण्यप्रत्ययः । यज्ञदा-
नतपःप्रभृतिबहुविधकर्मनुष्ठानशुद्धान्तःकरणास्तैश्चेष्टितमनुष्ठितमित्यर्थः । चेष्टितमित्यनेन बहवोऽत्र प्रवृत्ता इति सूच्यते ।
ब्रह्माराधनमुख्यानां परब्रह्मोपासनाप्रभृतीनां तीव्रतेजसा महाफलानां व्रतानां परमं तेभ्यः श्रेष्ठमित्यन्वयः । दण्ड-
हस्तास्तु सजाता हस्तगतदण्डेनैव लिङ्गेन परमहंसा इति ज्ञायमानाः पुरा देहान्तरे मया चीर्णं, न तु तस्मिन् देहे गृहीतम्;
पारमहस्यत्यागेन पुनराश्रमान्तरपरिग्रहासंभवात्, शिखायज्ञोपवीतेन त्यक्तेन कथमसौ द्विज इति देवलोकेषु देवदा-
नवैः पूजितोऽपि स निन्द्यत इत्यन्वयः । मुखैरित्यध्याहृतव्यम् । ननु जाबालोपनिषदि परमहंसानां संवर्तारुणिश्चेत्केतुदु-

१ तत्र सूत्राणि ३—परामर्शं जैमिनिरचोदना चापवदति हि १८ अनुष्ठेयं बादरायणः साम्यश्रुतेः १९ विधिर्वा
ध्वारणवत् २० ॥ २ ‘भस्मगुण्डन’ इत्यपि पाठः प्रसिद्धः । ३ यजुःशाखायामित्यप्युपलभ्यते क्वचित् । तथापि छंदोभगभिया मूले
तथा न पाठ इत्यनुमीयते ।

(३ अधिकरणम्) स्तुतिमात्रमुपादानादिति चेन्नापूर्वत्वात् ॥ २१ ॥

‘स एष रसानां रसतमः परमः परार्थोऽष्टमो यदुद्गीथः’ (छा० १।१।३) ‘इयमेवर्गग्निः साम’ (छा० १।६।१) ‘अयं वाव लोक एषोऽग्निश्चितः । तदिदमेवोक्तमियमेव पृथिवी’ इत्ये-
वंजातीयकाः श्रुतयः किमुद्गीथादेः स्तुत्यर्था आहोस्विदुपासनाविध्यर्था इत्यस्मिन्संशये स्तुत्यर्था
इति युक्तम् ; उद्गीथादीनि कर्माङ्गान्युपादाय श्रवणात् । यथा—‘इयमेव जुहुरादित्यः कर्मः
स्वर्गो लोक आहवनीयः’ इत्याद्या जुह्वादस्तुत्यर्थास्तद्वदिति चेत्, नेत्याह । न हि स्तुतिमात्र-
मासां श्रुतीनां प्रयोजनं युक्तमपूर्वत्वात् । विध्यर्थतायां ह्यपूर्वोऽर्थो विहितो भवति, स्तुत्यर्थ-

भामती ।

पाकः साक्षात्कारोऽपवर्गसाधनं तदङ्गतया पारिव्राज्यं विहितम्, न त्वनधिकृतं प्रतीत्यर्थः ॥ २० ॥ इति द्वितीयं
परामर्शाधिकरणम् ॥

स्तुतिमात्रमुपादानादिति चेन्नापूर्वत्वात् ॥ २१ ॥ यद्यत्र संनिधानं उपासनाविधिर्नास्ति, ततः प्रदेशान्तर-
स्थितोऽपि विधिरव्यभिचरिततद्विधिसंबन्धेनोद्गीथेनोपस्थापितः स एष रसानां रसतम इत्यादिना पदसंदर्भेणैकवाक्यभा-
वमुपगतः स्तूयते । न हि समभिव्याहृतैरेकवाक्यता भवतीति कश्चिन्नियमहेतुरस्ति; अनुषङ्गातिदेशलब्धेरपि विध्यसम-
वेदान्तकल्पतरुः ।

स्तुतिमात्रमुपादानादिति चेन्नापूर्वत्वात् ॥ २१ ॥ पूर्वत्रानुष्ठेयसाम्यश्रुतेराश्रमान्तर विधेयमित्युक्तम्, इह तु
रसतमत्वादीनामज्ञाश्रितत्वेनेयमेव जुहुरित्यादिस्तुतिसामान्यात् स्तुत्यर्थत्वमिति पूर्वं पक्षः ॥ यदा रसतमत्वादिति
नाऽङ्गनिष्ठमपि स्तुतिः । तदा किमङ्गं वक्तव्यमनङ्गात्मधियः फलम् ॥ इति सिद्धान्ते । ननु रसतमत्वादिभिः
किमुद्गीथादिविधि स्तूयते, उत उपास्तिविधिः । नाद्यः; उद्गीथादिविधेः कर्मप्रकरणस्थत्वेन व्यवधानात्तेनैकवाक्यत्वानु-
पपत्तेः । न द्वितीयः; उपास्यविषयसमर्पणेन विध्यन्वयसमवे लक्षणया स्तुत्यर्थत्वायोगादित्याशङ्क्याह—यद्यत्रेत्या-
दिना । अव्यभिचरितविधिसंबन्धेनेति । अव्यभिचरितोद्गीथादिविषयविधिना संबन्धो यस्य तेनोद्गीथादिनोपस्थापित
उद्गीथादिविधिः स एष इत्यादिना स्तूयते, यथा जुहोपस्थापितकतुना पर्णमयता संबध्यत इत्यर्थः । ननु विशेषणविशेष्य-
भावेन समभिव्याहारात् स्तुतिर्भवति वायुक्षेपिष्ठादौ, नेह व्यवधानादिति, तत्राह—न हीति । अनुषङ्गातिदेशेति ।
“चित्पतिस्त्वा पुनातु वाक्पतिस्त्वा पुनातु देवस्त्वा सविता पुनातु अच्छिद्रेण पवित्रेण” इत्यादिनां श्रुतोऽच्छिद्रेणैषोऽर्थवादः
प्रतिमन्त्रमनुषज्यते । वैश्वदेवे “आग्नेयमष्टकपालं निर्वपती” इत्यादिहविषु श्रुता अर्थवादा वरुणप्रघासादिष्वतिदिश्यन्ते ।

कल्पतरुपरिमलः ।

र्वासक्रभुनिदाघजडभरतदत्तात्रेयैर्वर्तकप्रभृतय इति दुर्वाससः परमहंसेषु परिगणनं कृतं, तस्य च हंसडिम्भकोपाख्याने
ताभ्या छिन्ना शिष्यादयो वर्णिता । अतः शिष्यतत्सहचरितत्रिदण्डपवित्रादिकं परमहंसस्याप्यस्तीत्यवसीयते इत्याश-
ङ्क्याह—परमहंसं चेति । अयमाशयः—तस्मिन्नुपाख्याने “हंसाः परमहंसाश्चे”ति दुर्वाससमनुवर्तमाना हंसा-
दयोऽपि यतयो वर्णिताः, तदीयशिष्यादिविषयं भविष्यति शिष्यच्छेदादिवचनम् । किंच श्वेतकेतुप्रभृतयोऽपि तत्र पर-
महंसेषु परिगणिता । न च तेषामाश्रमेण पारमहंस्यमस्ति, ब्रह्मचर्यादिश्रवणात् । अतस्तत्त्वसाक्षात्कारवत्त्वेन वृत्त्या
पारमहंस्यमुपपादनीयम् । एवमेव दुर्वाससोऽपि भविष्यति । अत एव तस्य तत्र तत्र राजगृहादिषु चिरनिवासोऽपि
पुराणेषु प्रतिपाद्यते इत्यादिपरिहार उन्नेय इति ॥ २० ॥ इति द्वितीयं परामर्शाधिकरणम् ॥

स्तुतिमात्रमुपादानादिति चेन्नापूर्वत्वात् ॥ २१ ॥ ननु ब्रह्मविद्यासाधनविचारे उद्गीथविद्याविषयविचारस्य
न पादसङ्गतिः, नापि शास्त्राध्यायसङ्गतिस्तदभावे पूर्वाधिकरणसंगतिमात्रमप्रयोजकमित्याशङ्क्य कैमुतिकन्यायेन पुरुषार्था-
धिकरणार्थदृढीकरणोपयोगमाह—यदा रसतमत्वादीति । विद्याङ्गकर्मवीर्यवत्तरलोपयुक्तत्वाद्विद्यापेक्षितचित्तैकाग्र्य-
शिखारोहणसोपानत्वाद् उपनिषदाभ्यासतत्त्वेन प्रत्यासन्नत्वात् शास्त्रान्तरेष्वविचारितत्वाच्चात्र विचार इति प्राणविद्यादि-
साधारणाया संगतो स्थितायामियमस्याधिकरणस्य वैशेषिकी सङ्गतिरुक्ता । चित्पतिस्त्वेति । ज्योतिष्टोमे “चित्पति-
स्त्वे”त्यादयस्त्रयो मन्त्रा यजमानपावनार्था आभ्राताः । तत्राच्छिद्रेणेत्यादिः शेषः किमव्यवहितेनैव तृतीयमन्त्रेण संबध्यते,
उत सर्वैरिति सदेहे मन्त्राणां स्वतो निराकाङ्क्षत्वाच्चिद्रेणेत्यादेः कियारहितस्य साकाङ्क्षत्वेऽप्यव्यवहितान्वयेन निर्वृतेस्ते-
नैव संबध्यत इति प्रापञ्च्य राद्धान्तितं भेदलक्षणे । ज्योतिष्टोमप्रकरणान्नातत्पूर्वसाधनपवनक्रियान्वयद्वारा तदपूर्वान्व-
यो वाच्यः । पवनक्रियान्वयश्च तस्याच्छिद्रेणेत्यादितृतीयान्तपदोपात्तत्करणप्रकाशनद्वारा निर्वाह्यः । पवनक्रिया त्वैकैव
त्रिभिः पवयतीति श्रुतिबलात् परं विकल्पाह्णामपि तत्प्रकाशकमन्त्राणां समुच्चयः । तथा च मन्त्रभेदेऽपि शेषिण्याः पव-
नक्रियाया एकत्वात् करणद्वारा तत्प्रकाशनार्थः शेषः सर्वत्रानुषज्यते; प्रधानानुसारित्वाद् गुणस्येति । अच्छिद्रेणेत्येषो-
ऽर्थवाद इति । मन्त्रैकदेशत्वेऽप्यश्विनोर्बाहुभ्यामितिवदसमवेतार्थवादतोक्ता । वैश्वदेव इति । वैश्वदेववरुण-

भामती ।

भिव्याहृतैरर्थवादैरेकवाक्यताभ्युपगमात् । यदि तूद्गीथमुपासीत सामोपासीतेत्यादिविधिसमभिव्याहारः श्रुतस्तथापि तस्यैव विधेः स्तुतिर्न तूपासनाविषयसमर्पणपरः; ओमित्येतदक्षरमुद्गीथमित्यनेनैवोपासनाविषयसमर्पणादिति प्राप्तेऽभिधीयते— न तावद्दूरस्थेन कर्मविधिवाक्येनैकवाक्यतासंभवः; प्रतीतसमभिव्याहृतानां विधिनैकवाक्यतया स्तुत्यर्थत्वमर्थवादानां रक्तपटन्यायेन भवति, न तु स्तुत्या विना काचिदनुपपत्तिर्विधेः । यथाहुः—‘अस्ति तु तदित्यतिरेके परिहारः’ इति । अत एव विधेरपेक्षाभावात्प्रवर्तनात्मकस्यानुपपत्त्यादिदेशादिभिरर्थवादप्राप्त्यभिधानमसमञ्जसम् । न हि कर्त्रपेक्षितोपायता-यामवगतायां प्राशस्त्यप्रत्ययस्यास्ति कश्चिदुपयोगः । तस्माद्दूरस्थस्य कर्मविधेः स्तुतावानर्थक्यम्; तेनैकवाक्यतानुपपत्तेः,

वेदान्तकल्पतरुः ।

“एतद्वाङ्मणानि पञ्च हवीषि यद्वाङ्मणानीतराणी”ति । एवमत्र व्यवधानेऽपि श्रुतत्वेनैकवाक्यता स्यादित्यर्थः । सन्निहित-विध्यभावाङ्गीकारेणाद्यपक्षमुपपाद्य द्वितीयं कल्पमवलम्ब्यापि पूर्वपक्षं घटयति—यदि त्विति । विधिनैव पुरुषप्रवृत्ति-सिद्धेः स्तुतिर्व्यर्थेति शङ्कित्वा परिहरति स्माचार्यशबरस्वामी । सत्यं विनापि तेन सिध्येत्प्रामाण्यम्, अस्ति तु तत्स्तुतिपद-मिति । तस्य व्याख्या प्रभाकरगुरुणा कृता—अस्ति तु तदित्येतद्वाङ्मण्यतिरेके विधिव्यतिरेकेण स्तुतिपदसद्भावे परिहार इति । एवं वदतैतत्सूचितं केवलविधिभ्रवणे नास्ति स्तुत्यपेक्षा, यथा “वसन्ताय कपिञ्जलानालभते” इत्यादौ । स्तुतिपदे तु सत्यस्ति तदपेक्षा, यथा लोके पटो भवतीत्येतावति वाक्ये नास्ति पदान्तरापेक्षा । ‘रक्तः पट’ इत्यत्र तु रक्तपदस्या-काङ्क्षया वाक्यस्याप्याकाङ्क्षोत्थाप्यते, तद्वदिति । तदेतदाह—यथाहुरिति । नन्वर्थवादभ्रवणेऽप्यनुपपत्त्यादिभिस्तत्सम-भिव्याहार उक्तः, तत्राह—अत एवेति । यत एव विधेरेव प्रवर्तकत्वमत एव । अतिदेशे तु वचनाद्यवहितार्थवादसंबन्धो न लिह तदस्ति; अनुपपत्तेऽप्यर्थवादस्य साकाङ्क्षत्वात् । अन्विष्टेण पवित्रेणेत्युक्ते पुनालित्येतस्मिन्नपेक्षादर्शनात्, क्वचित्तु पठितव्यः सन्नन्ते पठित इति, न लिह रसतमत्वादेः प्रदेशान्तरस्थोद्गीथादिविध्यपेक्षास्ति, उपासनविधिविषय-समर्पकत्वस्यानन्तरमेव वक्ष्यमाणत्वात् । तस्मादनुपपत्त्यादिदृष्टान्तेनार्थवादप्राप्त्यभिधानमसमञ्जसं वैषम्यादित्यर्थः । केवलस्य श्रुतस्य विधेरनपेक्षत्वमुपपादयति—न हीति । कर्मविधेरिति । कर्माङ्गविधेरिति वक्तव्येऽङ्गस्तुतिरप्यङ्गिन एवेति

कल्पतरुपरिमलः ।

प्रधाससाकमेधमुनासीरीयाख्ये पर्वचतुष्टययुक्ते चातुर्मास्ये वैश्वदेविकानामग्नेयादीनां पञ्चानां हविषां यद् ब्राह्मणं तस्य वारुणप्रधासिकेष्वाग्नेयादिपञ्चसु अतिदेशार्थं प्रवृत्तम्—एतद् ब्राह्मणान्येवेति वचनं, वार्त्राणानि वा एतानि हवीषी-त्यादि तदर्थवादानां नव प्रयाजा इत्यादितदङ्गविधीना चातिदेशिकमिति सप्तमे निर्णयतम् । सन्निहितविध्यभावा-ङ्गीकारेणेति । एतेन रसतमत्वाद्युक्तिः सन्निहितोपासनविधिसुत्यर्थेति पूर्वपक्षे कर्तुं शक्ये किमिति व्यवहितोद्गीथादि-स्तुत्यर्थेति सूत्रभाष्ययोः पूर्वपक्षः कृत इत्याशङ्कायाः सन्निहितविध्यभावेऽपि स्तुत्यर्थतयोपपादयितुं शक्यत इति न्यायव्यु-त्पादनार्थं कृत्वाचिन्तया तथा पूर्वपक्षः कृत इति परिहारो यद्यत्र सन्निहितोपासनाविधिर्नास्तीति टीकाग्रन्थेन कृत्वाचिन्तात्वप्रदर्शकेन सूचितः स्फुटीकृतः । भावशब्दाच्चेति सूत्रं च कृत्वाचिन्तोद्गादनार्थमिति द्रष्टव्यम् । अस्ति तु तदित्यतिरेके परिहार इति गुरुग्रन्थस्यार्थं तद्व्याख्येयभाष्यतात्पर्यकथनपूर्वकं विशदयति—विधिनैवेति । यथा लोक इति । ननु—लोके “पटो भवती”ति पदद्वयानवगतो रक्तमगुणरूपः कश्चन विशेषो रक्तपदेन बोध्यते, तद्बोधश्च रक्तपटदिदृक्षोपादिस्वावतां प्रवृत्तौ, तज्जिहासावता निवृत्तौ चोपयुज्यत इति युक्ता तत्राकाङ्क्षा, इह तु स्तुतिनिन्दापदैर्बोध्यं कंचिद्विशेषं न पश्यामः । प्राशस्त्याप्राशस्त्यमिति चेत्, तदेव किमिति विशिष्य न जानीमः । न च तद्बोधः प्रवृत्तिनिवृ-त्त्युपयोगी; विधिनिषेधलभ्येष्टानिष्टसाधनताबोधदेव तदुभयोपपत्तेः, न च तदुभयानुपयोगि शास्त्रं भवतीति—चेत्, अत्राहुः; बलवदनिष्टानुबन्धितमप्राशस्त्यं तदपि निवृत्त्युपयोगि; सत्यपीष्टसाधनताज्ञाने बलवदनिष्टानुबन्धित्वेना-वगते सविषाज्भोजनादावप्रवृत्तेः, बलवदनिष्टानुबन्धित्वं प्राशस्त्यं, तदपि प्रवृत्त्युपयोगि, सत्यप्यनिष्टसाधनताज्ञाने बलवदनिष्टानुबन्धित्वेनावगते यागादौ प्रवृत्तेः । तदुभयं यद्यपि विधिनिषेधाभ्यामाक्षेप्तं शक्यम्, अन्यथा तयोः प्रवर्त-कत्वनिवर्तकत्वानुपपत्तेः; तथापि विधिनिषेधौ सत्सु स्तुतिनिन्दापदेषु तत एव तल्लभो भविष्यतीत्याक्षेपगौरवमसहमानौ तत्सन्निधानोत्थापिताकाङ्क्षया तदेकवाक्यतामनुभवतः । यत्र वसन्तादिवाक्ये तेषामभावः, तत्र स्वयमेव तदाक्षिपत इति । अन्ये तु—विधिनिषेधवाक्यैः कर्मणामिष्टानिष्टसाधनत्वबोधनं तद्योग्यताज्ञानमपेक्षते, तदर्थवादश्च विधेयनिषेध्य-कर्मसंबन्धिगुणदोषान् कीर्तयन्तस्तेषां कर्मणामिष्टानिष्टसाधनत्वयोग्यताबोधं जनयन्ति । इष्टसाधनत्वयोग्यत्वमेव प्राशस्त्यम्, अनिष्टसाधनत्वयोग्यत्वमेव च निन्दा । यद्यपि योग्यताज्ञानं ज्ञानकारणं, यद्यपि च वेदप्रामाण्यहठावधारणाद् न्यायलभ्ये स्वस्वार्थे सर्वाणि वैदिकवाक्यानि योग्यान्येवेति सामान्यतो योग्यतानिश्चयः सम्भवति; तथापि सत्स्वर्थवादेषु तज्जन्यो योग्यतानिश्चयो विधिनिषेधवाक्यार्थबोधकारणमिति कल्प्यत इति—वदन्ति । अर्थवादस्य साकाङ्क्षत्वादिति । गुणस्य प्रधानानुवर्तनाकाङ्क्षासत्त्वादिति भावः । न त्विह रसतमत्वादेरिति । ननु रसतमत्वादेरुद्गीथविध्यनपेक्षायाम-

भामती ।

संनिहितस्य तूपासनाविधेः किं विषयसमर्पणेनोपयुज्यतामुत स्तुत्येति विशये विषयसमर्पणेन यथाऽर्थवत्त्वं नैवं स्तुत्या, बहिरङ्गत्वात् । अगत्या हि सा । तस्मादुपासनार्था इति सिद्धम् । कुर्यात्क्रियेत कर्तव्यं भवेत्स्यादिति पञ्चमम् । एतत्स्यात्सर्ववेदेषु नियतं विधिलक्षणम् ॥ भावनायाः खलु कर्तृसमीहितानुकूलत्वं विधिनिषेधश्च कर्तुरहिता-

वेदान्तकल्पतरुः ।

कर्मविधेरित्युक्तम् । ननु भाष्योदाहृतन्यायवित्स्मरणे पञ्च विधिलक्षणान्युक्तानीति प्रतिभाति, तच्चायुक्तम्; न हि धात्वर्थ-भेदे कारकभेदे वा विधिलक्षणं भिद्यते, इत्याशङ्क्य तदभिप्रायं विवरिष्यन् विधिलक्षणं तावदाह—भावनायाः खल्विति । ननु विधौ स्मृतलिङादेरेव न हन्यादिति निषेधेष्वपि प्रयोगात्कथं प्रत्ययस्य विधिवाचकत्वनियमस्तत्राह—निषेधश्चेति । निषेधवाक्यगतैरपि लिङादिप्रत्ययैर्विध्यर्थोऽनूद्य नञा निषिध्यते इति नास्ति व्यभिचार इत्यर्थः ।

कल्पतरुरपरिमलः ।

पुद्गीथादिविधेः स्तुतिप्रकर्षलाभाय रसतमत्वाद्यपेक्षया तदन्वयः स्याद्, अत एव सुकृतदुष्कृतयोर्हानोपायने यत्र श्रुते केवलोपायनं वा यत्र श्रुतं तत्रोपायनस्य तद्विद्यान्वयेन निरपेक्षत्वेऽपि, यत्र निर्गुणविद्यायां केवलहानं श्रुतम् “अथ इव रोमाणि विधूय पापमि”ति तत्रापि स्तुतिप्रकर्षलाभाय विद्यापेक्षयोपायनशब्दस्यान्वयो भाष्यकारैरुक्तः; सत्यकामत्वादीनां च दहरोपासनायामुपास्यगुणतयाऽन्वयेन निराकाङ्क्षाणां निर्गुणविद्यायामपि स्तुतिप्रकर्षलाभायान्वयोऽङ्गीकृत इति—चेत्, उच्यते; हानोपायनाधिकरणे (ब्र. अ. ३ पा. ३ सू. २६) स्तुतिप्रकर्षो भाष्यकारैरानुषङ्गिकप्रयोजनतयोक्तः, न तूपायनशब्दान्वये प्रमाणतया, प्रमाणं तत्रावश्यकं कुतश्चिद्धीनं किंचिदुपैतीति हानस्योपायनापेक्षा, कुतश्चिद्धीनमपि सुकृतदुष्कृतं फलजननाय कचिदाश्रयमपेक्षत इति तदपेक्षा चेत्युभयमेव कामाद्यधिकरणे (ब्र. अ. ३ पा. ३ सू. ३९) हृदयायतनत्वादिसाम्येन विद्याद्वयान्नातगुणसामर्थ्येन चोपस्थापितैर्विद्यान्तरगुणैः स्वत एव भवत स्तुतिप्रकर्षस्य त्यागो न कार्य इति सोऽङ्गीकृतः, तथेहापि कर्मकाण्डगतोद्गीथादिविधिषु स्वत एव रसतमत्वाद्युपस्थितिर्वा रसतमत्वादिश्रवणेपुद्गीथादिविध्युपस्थितिर्वा भवति चेदस्तु रसतमत्वादिनोद्गीथादिस्तुतिरपि । न चैवं सिद्धान्तस्य पूर्वपक्षामेदः; रसतमत्वादीनां केवलस्तुत्यर्थत्वेन पूर्वपक्षः, उपास्यत्वसद्भावेन सिद्धान्त इति मेदात् । अत एव सूत्रे पूर्वपक्षप्रदर्शने स्तुतिमात्रमिति मात्रशब्देन केवलस्तुत्यर्थतया पूर्वपक्ष इति दर्शितम् । पूर्वपक्षनिराकरणार्थेन च नञा न स्तुतिमात्रमित्येतदर्थकेनापूर्वत्वादुपास्यस्य सतः स्तुत्यर्थत्वमपि भवति चेद्, भवत्वित्यङ्गीकृतम् । अत एव च सन्निहितोपासनाविधिसद्भावेऽपि व्यवहितोद्गीथादिविधिस्तुत्यर्थतया पूर्वपक्षः सूत्रभाष्ययोर्दर्शितः । पूर्वपक्षः कामाद्यधिकरणन्यायेनोद्गीथादिविधिस्तावकत्वसिद्धौ सन्निहितोपासनाविध्यन्वयस्यापि क्लृप्तेन स्तावकत्वेनैवोपपत्तेः सत्यकामादिष्वेतोश्च सत्यान् कामानितिवदुपास्यगुणतयाऽप्यन्वये विशेषवचनाभावात् केवलस्तुत्यर्थत्वमेवेति पूर्वपक्षः सुदृढो भवति । सन्निहितोपासनाविधिस्तुत्यर्थतयैव पूर्वपक्षकरणे तु न तथा पूर्वपक्षः सुदृढः स्यात्; अन्यत्र स्तुत्यर्थत्वेन क्लृप्त्यभावे उपासनाविधिसन्निधानादुपास्यगुणतयैवान्वयौचित्यात् । वेदान्तेषु हि निर्गुणप्रकरणाभावे गुणान्नानस्योपासनार्थत्वमेवोत्सर्गिकम् । अत एवानारभ्याधीतानां सम्भूत्यादिगुणानामुपासनाविधिसन्निधिरहितानामप्युपासनार्थत्वं सिद्धवत्कृत्य किं तेषां क्लृप्तशाण्डिल्यविद्याद्यन्वयः, उत तत्रैव कल्पयेन विद्यान्तरेणान्वय इति विशेषचिन्ता सम्भूत्यधिकरणे कृता । इह क्लृप्तोपासनाविधिश्रवणे तदुपास्यगुणतयाऽन्वयः कथं प्रत्याख्यायेत ? यद्येषामेव रसतमत्वादीनामन्यत्र स्तावकतयाऽन्वयः क्लृप्तिरुत्सर्गबाधकतया नापेक्ष्येत । यद्येवं पूर्वपक्षः, कथं तर्हि सिद्धान्तः ? सतोरपि ह्यपूर्वत्वं भावशब्दयोः सत्यकामादिगुणानामन्यत्र स्तुत्यर्थादीनां सन्निहितविधायुपास्यगुणतयाऽन्वये प्रतिप्रसवापेक्षा दृष्टा, नैवमिह प्रतिप्रसवोक्तिः । तदभावे कथमेकस्य सन्निहितविधायुपास्यार्थत्वमन्यत्र स्तुत्यर्थत्वं च स्यात् ? नैष दोषः; स एव प्रतिप्रसव एकस्य तथोभयार्थत्वसंभवे लिङ्गदर्शनतया प्रकृतसिद्धान्तोपयोगी भविष्यति । अस्मिन् पक्षे न कृत्वाचिन्तेति न तदुद्घाटनार्थं सूत्रं, किं तु यद्यत्र सन्निहितोपासनाविधिर्न श्रूयते तदाऽन्यत्र केवलस्तुत्यर्थत्वं शङ्कोतापि, न तदश्रवणमस्तीति प्रदर्शनार्थमिति दृष्टव्यम् । न हि धात्वर्थमेद इति । कृभ्वस्तिरूपधाल्त्वर्थमेदे कुर्यात् क्रियेतेति लकारार्थकर्तृकर्मरूपकारकभेदे वा विधिलक्षणं न भिद्यते; विधिनिमज्जनादिस्त्रेषु लिङाद्यर्थतयोक्तस्य विधेस्तद्भेदेऽपि सर्वत्रैकरूप्यस्य वक्ष्यव्यादादित्यर्थः । न्यायवित्स्मरणमयुक्तमितीदमुपलक्षणं भाष्यकारैरुपासीतेत्यादयो विधिशब्दा इत्युक्त्वा तत्र संमतित्वेन कुर्यात् क्रियेतेत्यादिविधिलक्षणप्रतिपादकवचनोदाहरणमप्ययुक्तमिति शङ्कान्तरमपि द्रष्टव्यम् । विधिलक्षणं तावदाहेति । इष्टसाधनत्वं विधिः । तच्च लिङाद्याकारेणाख्यातवाच्यमाख्यातसामान्याकारेण तद्वाच्यायां पुरुषप्रयत्नरूपायां भावनायामन्वेतीति । यथा “पशुना यजेते”त्यत्र सुबिभक्तिरूपेण तृतीयावाच्ये करणकारके एकवचनरूपेण तद्वाच्यमेकत्वमिति भावः । इष्टसाधनत्वं विधिरिति स्वमतमुक्तम् । कैचित्तु—प्रवर्तकः खलु विधिः, स तु वैदिको लिङादिशब्द इति स एव विधिः—

भामती ।

नुकूलत्वम् । यथाहुः—‘कर्तव्यश्च सुखफलोऽकर्तव्यो दुःखफलः’ इति । एतच्चास्माभिरुपपादितं न्यायकणिकायाम् । क्रिया च भावना तद्वचनाश्च करोत्यादयः । यथाहुः—‘कृत्वस्तयः क्रियासामान्यवचनाः’ इति । अत एव कृत्वस्तीनु-
दाहृतवान् । सामान्योक्तौ तद्विशेषाः पचेदित्यादयोऽपि गम्यन्त इति तत्र कुर्यादित्याक्षिप्तकर्तृका भावना । क्रियेतेति
वेदान्तकल्पतरुः ।

ननु शब्द एव विधिर्नियोगादिर्वा, नेत्याह—एतच्चेति । एवं विधिलक्षणमुपस्थाप्य वार्तिकार्थमुपपादयति—क्रिया चे-
त्यादिना । कृश्च भूश्चास्तिश्च कृत्वस्तयस्तान् कृत्वस्तीनुदाहृतवानित्यर्थः । यद्यपि धातवः शतश सन्ति, तथापि डुकृञ्
करणे, भू सत्तायाम्, अस भुवीति त्रय एव धातवो भावनासामान्यवाचिन उदाहृताः सर्वत्र व्याप्त्यर्थम् । एतद्धातुगतप्रत्य-
यैश्च सकलभावनानुगतश्रेय साधनत्वरूपो विधिरभिधीयते, न तु प्रतिधातु प्रतिप्रत्ययं च भावनामेद इत्यर्थः । कर्तव्य-
मित्यस्य कृदन्तत्वेन द्रव्याभिधायित्वाद् द्रव्यं प्रत्युपसर्जनभूतभावना प्रतीयत इत्यर्थः । यद्यपि भवतिरस्तिश्च प्रयोज्यव्यापा-
रवाचिनौ, भावना च प्रयोजकव्यापारः; तथाप्यवस्थान्तरविशिष्टत्वेन भाव्यत्वादस्ति भावना । तथा च दण्डी भवेदित्या-
दिना दण्डित्वादिरूपेण भाव्यत्वमनन्तरमेव वक्ष्यति । एवं करोतिधातौ कारकमेदेऽपि भावनैक्यमभिधाय भवत्यस्त्योरपि

कल्पतरुपरिमलः ।

इत्याहुः । अन्ये तु—लिङादिशब्दमात्रस्य प्रवर्तकत्वे अनवगतार्थस्यापि प्रवर्तकत्वप्रसङ्गात् तदर्थो नियोगः प्रवर्तकः,
स विधिरिति—वदन्ति । अपरे तु—कल्प्यापूर्वरूपस्य नियोगस्य लिङादिवाच्यत्वाभावात्तद्वाच्या शब्दभावना प्रवर्तिका
सा विधिरिति—भणन्ति । शब्दभावना हि शब्दव्यापाररूपाऽभिमता, सा न तावदभिधाव्यापाररूपा, घटादिशब्दाभि-
धावदर्थबोधानुकूलशब्दव्यापाररूपायाः स्वयं तदर्थत्वाभावात् । नापि शब्दभावनापरपर्यायं लिङादिवाच्यं शब्दस्यैव
व्यापारान्तरं कल्पनीयम्; तत्कल्पनायां प्रमाणाभावात्, प्रवर्तकतया लोकानुभवसिद्धस्येष्टसाधनत्वस्यैव लिङाद्यर्थलोपप-
त्तेरित्यमुमर्थं शङ्कोद्घाटनपूर्वकं सूचयति—ननु शब्द एवेति । कृञ् चेत्यनुक्रियमाणरूपापरिज्ञानपरिहारार्थं ऋकारा-
न्तादेव विभक्तिः कृता । उदाहृतवानिति । कुर्यात् क्रियेतेति श्लोककृदिति शेषः । ननु सन्तु कृत्वस्तयो भावना-
सामान्यवचनाः, तथापि भावनागतेष्टसाधनत्वरूपपरिज्ञानार्थं सर्वधात्वर्थानुगतभावनायामुदाहर्तव्यायां किमिति कृत्वस्ती-
नामेवोदाहरणमित्याशङ्कानिराकरणाय प्रवृत्तं सामान्योक्ताविति ग्रन्थं व्याचष्टे—यद्यपि धातव इति । सर्वत्र व्याप्त्य-
र्थमिति । पचत्याद्यनन्ताख्यातपदोदाहरणासम्भवात् सामान्योदाहरणे तत एव सर्वविशेषानुगतिरवगन्तुं शक्यत इति
लाघवार्थं सामान्योदाहरणमित्यर्थः । अतोऽस्मच्छ्लोकस्योदाहरणं भाष्यकारीयमपि न प्रकृतेऽसङ्गतमिति भावः । ननु
कृत्वस्तयो यदि भावनावाचिनः, तदा कुर्यादित्याख्यातैः किमभिधीयते ? इत्याकाङ्क्षायामाह—एतद्धातुगतेति । तत्र
लिङाद्यर्थाकारवाच्यमिष्टसाधनत्वमेव भावनान्वितमाख्याताभिधेयमित्यर्थः, आख्याताकारेण तु प्रकृत्यर्थभूतैव भावना
प्रत्ययेनाप्यनूयते, द्वावित्यत्र द्वित्वसख्येव । न तु प्रतिधात्विति । कृत्वस्तिषु धातुभेदेन वा कर्तृकर्मलकारकद्रूपप्रत्ययभेदेन
वा भावनामेदो नास्तीत्यर्थः । कृदन्तत्वेन द्रव्याभिधायित्वादिति । आख्यातानि न द्रव्यपर्यन्तानि, किंतु भावना-
मात्रनिष्ठानि, तत्र कुर्यादित्यादौ कर्तरि प्रयोगे भावनाक्षिप्तस्य कर्तृरन्वयः स्वर्गकामः कुर्यादिति । क्रियेतेत्यादौ कर्मणि
प्रयोगे तदाक्षिप्तस्य कर्मणोऽन्वयः पाकः क्रियेतेति, न तु कर्तृकर्मणी लकारवाच्ये, तयोस्तिङाऽनभिहितत्वेऽपि तत्सख्या-
यास्तिङाऽभिहितत्वाद् यदनभिहिताधिकारविहिते द्वितीयातृतीये न भवत इति स्वर्गवास इति पाक इति च प्रातिपदि-
कार्यमात्रविहिता प्रथमा । कृत्प्रत्ययास्तु कर्तृकर्मादिषु विहिता न केवलं भावनावाचिनः, किंतु भावनोपसर्जनकर्तृकर्मा-
दिकारकपर्यन्ताः । न च—आख्यातानामपि तत्पर्यन्तत्वं स्यात्, पक्ता चैत्रः पक्तव्य ओदन इतिवत् पचति चैत्रः
पच्यते ओदन इति कर्तृकर्मकारकाधिष्ठानवाचिनां सामानाधिकरण्याविशेषादिति—शङ्कनीयम्; भावप्रधानमाख्यातमिति
स्मृत्यनुसारेण आख्यातानां भावनाप्राधान्याङ्गीकारात्तथात्वेऽप्याख्यातार्थभावनायाः कर्तृकर्माक्षेपकतया तदाक्षिप्तक-
र्त्रादिसामानाधिकरण्येन पचति चैत्र इत्यादिप्रयोगः । वार्तिककारास्तु—यथाऽऽख्यातेषु भावनया कर्तृकर्माक्षेपः, एवं
कृदन्तेषु कर्त्रादिकारकैर्भावनाक्षेप इति—मन्यन्ते । यथाहुः—यथैव भावनाप्रधानत्वादाख्यातेषु तत्संबन्धादेव गुण-
भूतकारकप्रतीतिसिद्धेर्न कर्तृकर्मणोरभिधानं भविष्यति, एवं कर्त्राद्यभिधानादेव तदन्यथानुपपत्त्या भावनासिद्धेरनभिधानम्;
गम्यमानापेक्षयैव च सामानाधिकरण्यमिति । ननु भवनभावेन प्रयोज्यप्रयोजकव्यापारौ, घटो भवति तं कुलालो भाव-
यतीति विवरणात्, अतः कृत्वस्तयो भावनावाचिन इत्ययुक्तमित्याशङ्कानिराकरोति—यद्यपीति । अस्ति तावदस्ति-
भवत्योरपि भावना, सा क्वचिद्विवृतिनिष्ठा क्वचिदन्यनिष्ठा, दण्डी भवेदित्यत्र भवितुनिष्ठा “तस्मात्प्रायणीयस्याह्वा
श्रुतिजा भवितव्यमि”त्यत्र कर्मसंबन्धनिमित्तश्रुतिभावनारूपवरणक्रियाकर्तृयजमाननिष्ठा । तथा च अस्तिभवत्योरपि
भावनासद्भावाभावेन करोतिवद्भावनवाचिलमुक्तम् । तदाहेति । कर्तृकर्मकारकमेदेऽपि भावनैक्यमाहेत्यर्थः ।

तायां त्वानर्थक्यमेव स्यात् । विधायकस्य हि शब्दस्य वाक्यशेषभावं प्रतिपद्यमाना स्तुतिरूप-
युज्यत इत्युक्तम् 'विधिना त्वेकवाक्यत्वात्स्तुत्यर्थेन विधीनां स्युः' इत्यत्र । प्रदेशान्तरविहितानां
तद्गीथादीनामियं प्रदेशान्तरपठिता स्तुतिर्वाक्यशेषभावमप्रतिपद्यमानाऽनर्थिकैव स्यात्, इय-
मेव जुहुरित्यादि तु विधिसंनिधावेवास्मात्तमिति वैषम्यम् । तस्माद्विध्यर्था एवैवंजातीयकाः
श्रुतयः ॥ २१ ॥

भावशब्दाच्च ॥ २२ ॥

'उद्गीथमुपासीत' (छा० १।१।१) 'सामोपासीत' (छा० २।२।१) 'अहमुक्तमस्मीति विद्यात्'
इत्यादयश्च विस्पष्टा विधिशब्दाः श्रूयन्ते । ते च स्तुतिमात्रप्रयोजनतायां व्याहन्येरन् ।
तथा च न्यायविदां स्मरणम्—'कुर्यात्क्रियेत कर्तव्यं भवेत्स्यादिति पञ्चमम् । एतत्स्यात्सर्वत्रेदे-
नियतं विधिलक्षणम्' इति; लिङाद्यर्थो विधिरिति मन्यमानास्त एव स्मरन्ति । प्रतिप्रकरणं च
फलानि श्राव्यन्ते—'आपयिता ह वै कामानां भवति' (छा० १।१।७) 'एष ह्येव कामागानस्येष्टे'
(छा० १।७।९) 'कल्पन्ते हास्ये लोका ऊर्ध्वाश्चावृत्ताश्च' (छा० २।२।३) इत्यादीनि । तस्माद-
प्युपासनविधानार्था उद्गीथादिश्रुतयः ॥ २२ ॥ इति तृतीयं स्तुतिमात्राधिकरणम् ॥

भामती ।

आक्षिप्तकर्मिका भावना । कर्तव्यमिति तु कर्मभूतद्रव्योपसर्जनभावना । एवं दण्डी भवेद्विद्वन्ना भवितव्यं दण्डिना-
भूयेतेत्येकधात्वर्थविषया विध्युपहिता भावना उदाहार्याः । भवतिश्चैव जन्मनि । यथा कुलालव्यापाराद्धो भवति
बीजादङ्कुरो भवतीति प्रयुज्यते । न च बीजादङ्कुरोऽस्तीति प्रयुज्यते । तस्मादस्तिः सत्तायां न जन्मनीति ॥ २१ ॥ २२ ॥
इति तृतीयं स्तुतिमात्राधिकरणम् ॥

वेदान्तकल्पतरुः ।

तदाह—एवमिति । अस्तेर्भादेशात् तुल्यवदुदाहरणम् । अत्रापि दण्डी भवेदित्याक्षिप्तकर्तृका भावनोदाहृता ।
भवितव्यमिति धात्वर्थोपसर्जनभूता भावना । भूयेतेत्याक्षिप्तकर्मिका भावना । एकधात्वर्थविषया इति ।
एको धात्वर्थो भवत्यर्थोऽस्त्यर्थो वा विषयो यासा तास्तथा दण्डित्वाद्यवस्थान्तरस्य यद्भवनं सत्ता च तद्विषयास्तदव-
च्छिन्ना भावना उदाहर्तव्या इत्यर्थः । विध्युपहिता इति । श्रेयःसाधनत्वविशिष्टा इत्यर्थः । ननु भवतिरस्तिश्च पर्यायौ,
भू सत्तायाम् अस् भुवीति च परस्परं व्याख्यानोदत आह—भवतिश्चैव इति । कश्चित्प्राप्त्यर्थोऽपि भवतिरस्ति तदर्थमेव
इत्युक्तम् । जन्मवचनो भवतिरस्तिस्तु जनिफलभूत एवार्थसद्भाववचन इत्यर्थः । एषा भूतानां पृथिवी रसः पृथिव्या
आपोऽपामोषधय ओषधीनां पुरुषः पुरुषस्य वाग् वाच ऋग् ऋचः साम साम्न उद्गीथो रस इत्युपक्रम्य श्रूयते स एष
रसानां पृथिव्यादीनां रसतमः परमः परमात्मप्रतीकत्वात् परस्य ब्रह्मणोऽर्धं स्थानं तदर्हतीति परार्थः । परब्रह्मवदुपास्य
इत्यर्थः । पृथिव्याद्यपेक्षयाऽष्टमः कोऽसौ य उद्गीथः प्रणव इत्यर्थः ॥ २१ ॥ २२ ॥ इति तृतीयं स्तुतिमात्रा-
धिकरणम् ॥

कल्पतरुपरिमलः ।

भवादेशादिति । आर्धधातुकविषये अस्तेर्भूरित्ययमादेशो विहितः । अतो भवितव्यं भूयेतेत्युदाहरणद्वयमस्तिधातुसाधार-
णमित्यर्थः । सार्वधातुकविषये स्यादित्युदाहरणं श्लोकेऽस्तीति तन्नोदाहृतमिति भावः । आक्षिप्तकर्मिका भावनेति ।
यद्यपि भवतेरस्तेश्चाकर्मिकत्वाद् भवितव्यमिति भावे तव्यप्रत्ययः, भूयेतेति च भावे लकारः, तथापि तदर्थंभवनक्रिया-
क्षिप्ता भावना सकर्मिका, तस्याश्च दण्डिनेति तृतीयोपात्तो भवनक्रियाकर्तृत्व कर्म, तस्य स्वरूपेण सिद्धत्वेऽपि दण्डि-
त्वाकारेण साध्यत्वात् । भवतिरस्तिश्चेति । तथा च पर्यायत्वाद् भवत्युदाहरणेनैव चारितार्थमित्यस्त्युदाहरण न
कार्यमिति शङ्क्यार्थः । भूतानां पृथिव्याश्रितानां पृथिवी रसः उत्कृष्टा पृथिव्या अप्स्रोतप्रोता या आपो रसः अपां
तत्कार्यभूता ओषधय ओषधीनां तत्परिणामः पुरुषः पुरुषस्य वाक्प्रधानस्य वाग्रसः वाच ऋग् रसः वाङ्मध्ये सारभूत-
त्वाच्च साम रसः तत्परिष्कारकत्वात् साम्न उद्गीथ उद्गीथावयव ऋक् आदिभूतो रस इत्येवं पृथिव्याद्युत्कर्षितारतम्य-
पर्यवसानभूमित्वं रसतमत्वम् । परमात्मप्रतीकत्वादिति । प्रणवे प्रतीके परमात्मदृष्ट्योपासनं शैब्यप्रश्नप्रसिद्धम् ।
अर्थं स्थानमिति । "अथ ह गौतमो राज्ञोर्धमेयाये"त्यादिश्रुतिषु अर्थशब्दः स्थाने प्रसिद्धः । तदर्हतीति यत्प्रत्यये
ब्रह्मस्थानार्ह इत्यस्य ब्रह्मणस्तुल्य इत्यर्थपर्यवसाने सति केनाकारेण तौल्यमित्याकाङ्क्षायामाह—ब्रह्मवदुपास्य इति । ब्रह्म-

(४ अधिकरणम्) पारिप्लवार्था इति चेन्न विशेषितत्वात् ॥ २३ ॥

‘अथ ह याज्ञवल्क्यस्य द्वे भार्ये बभूवतुर्मैत्रेयी च कात्यायनी च’ (बृ० ४।५।१) ‘प्रतर्दनो ह वै दैवोदासिरिन्द्रस्य प्रियं धामोपजगाम’ (कौषी० ३।१) ‘जानश्रुतिर्ह पौत्रायणः श्रद्धादेयो बहु-
दायी बहुपाक्य आस’ (छा० ४।१।१) इत्येवमादिषु वेदान्तपठितेष्वार्यानेषु संशयः—किमि-
मानि पारिप्लवप्रयोगार्थान्याहोस्वित्संनिहितविद्याप्रतिपत्त्यर्थानीति । पारिप्लवार्था इमा आख्या-
नश्रुतयः; आख्यानसामान्यात्, आख्यानप्रयोगस्य च पारिप्लवे चोदितत्वात् । ततश्च विद्याप्र-

भामती ।

पारिप्लवार्था इति चेन्न विशेषितत्वात् ॥ यद्यपि उपनिषदाख्यानानि विद्यासंनिधौ श्रुतानि; तथापि ‘सर्वा-
प्याख्यानानि पारिप्लवे’ इति सर्वश्रुत्या निःशेषार्थतया दुर्बलस्य संनिधेर्बाधितत्वात्पारिप्लवार्थान्येवाख्यानानि । न च—
‘सर्वा दाशतयीरनुब्रूयादि’ति विनियोगेऽपि दाशतयीनां प्रातिस्विकविनियोगात्तत्र तत्र कर्मणि यथा विनियोगो न
विरुध्यते, तथेहापि सत्यपि पारिप्लवे विनियोगे संनिधानाद्विद्याङ्गत्वमपि भविष्यतीति—वाच्यम्, दाशतयीषु प्राति-
स्विकानां विनियोगानां समुदायविनियोगस्य च तुल्यबलत्वात्, इह तु संनिधानात् श्रुतेर्बलीयस्त्वात् । तस्मात्पारि-
प्लवार्थान्येवाख्यानानीति प्राप्त उच्यते—नैतेषामाख्यानानां पारिप्लवे विनियोगः, किंतु पारिप्लवमाचक्षीतेत्युपक्रम्य

वेदान्तकल्पतरुः ।

पारिप्लवार्था इति चेन्न विशेषितत्वात् ॥ २३ ॥ पूर्वोद्गीथादिस्तुत्यर्थत्वादुपास्यविषयसमर्पकत्वं रसतमत्वादे-
र्ज्याय इत्युक्तम्, तर्ह्यार्यानां नामपि विद्यास्तुत्यर्थत्वात् सकाशात्पारिप्लवप्रयोगशेषत्वं ज्यायोऽनुष्ठानपर्यवसानसंभवादिति
सगतिः । ननु “यस्याश्विने शस्यमाने सूर्यो नाभ्युदियादपि सर्वा दाशतयीरनुब्रूयादि”ति सर्वासामृचामाश्विनग्रहशंसने
सर्वश्रुत्या विनियुक्तानामपि प्रातिस्विकार्थेषु विनियोगादाख्यानानां पारिप्लवे विद्याया च विनियोगः किं न स्यादत आह—
न च सर्वा इति । ऐन्द्र्या गार्हपत्यमिति प्रातिस्विकविनियोगानां सर्वा दाशतयीरिति समुदायविनियोगस्य च श्रौतत्वेन
तुल्यत्वात् प्रातिस्विकविनियोगं सहते सर्वशब्दः, क्वचित्समानस्य सकृत्प्रवृत्तस्य प्रातिस्विकविनियोगस्यावकुण्ठनाभावा-
ल्लिङ्गादिभिर्मन्त्रविनियोगविघातकत्वमित्यर्थः । अश्वमेधे हि प्रथमेऽहनि मनुर्वैवस्वतो राजेत्याह द्वितीयेऽहनि यमो वैव-
स्वतो राजेत्याह तृतीयेऽहनि वरुण आदित्य इत्याद्याख्यानविशेषो वाक्यशेषे विनियुज्यते, तद्वत्तदुपक्रमस्य संकोचमाह—
नैषामिति । ननूपक्रमगते “सर्वं शंसती”त्यभिधाय पुनः “पारिप्लवमाचक्षीते”ति सर्वशब्दानुसारेण उपसंहारगतेविशेष

कल्पतरुपरिमलः ।

नामत्वाच्च ब्रह्मबहुपास्यता । ननु—“परमः परार्थः” इत्येतत् तेनेयं त्रयी विद्या वर्तते ओमित्याश्रावयत्योमिति शंसत्यो-
मित्युद्गायत्येतस्यैवाक्षरस्यापचित्या इत्येतच्च स्तुत्यर्थमिति सप्रतिपन्नं तथा रसतमत्वमपि किं न स्यात् ? न ह्यातिसमृ-
द्धिगुणयोर्वेदने यथा “आपथिता ह वै कामाना भवति य एतदेवं विद्वानक्षरमुद्गीथमुपास्ते” इति फलवचनं, नैवं रसत-
मत्वस्य वेदने किञ्चित्फलवचनमस्तीति—चेत्, उच्यते; परमत्वं परार्थत्वं त्रयीविद्यासाध्यसोमयागाङ्गस्तोत्रशस्त्राश्रव-
णप्रवर्तकत्वं चोद्धारसामान्यस्य गुणः, तत्त्वहोपास्यस्तोद्गीथावयवोद्धारस्यैव गुणः, आश्रवणप्रवर्तकत्वादेस्तत्राभावात् ।
तस्मादतद्वृत्तत्वादुपास्यगुणतयाऽन्वयो न संभवति, स्तुतिद्वारतया लन्वयः संभवति; अन्यदीयगुणकीर्तनस्यापि परपरासंब-
न्धेन स्तावकलोपपत्तेः । दृष्टं हि “वेतसशाखया चावकाभिश्च विकर्षत्यापो वै शान्ताः शान्ताभिरेवास्य शुचं शमयती”-
त्यत्र अपा शान्तत्वगुणकीर्तनस्य तत्प्रभववेतसशाखास्तुतौ पर्यवसानम् । रसतमत्वं चातिसमृद्धिवदुद्गीथावयवोद्धारगुण-
त्वेन कीर्तितमिति तत्कीर्तनस्योपास्यसमर्पकत्वं संभवति न स्तुतिमात्रार्थकत्वं कल्पनीयमिति विशेषः ॥ २१ ॥ २२ ॥
इति तृतीयं स्तुतिमात्राधिकरणम् ॥

पारिप्लवार्था इति चेन्न विशेषितत्वात् ॥ २३ ॥ स्तुत्यर्थत्वात्सकाशादिति । स्तुत्यर्थत्वापेक्षेत्यर्थः ।
आश्विनग्रहशंसने इति । आश्विनस्तोत्रशंसन इत्यर्थः । “ग्रहं वा गृहीत्वा चमसं वोजीय स्तोत्रमुपाकुर्यादि”ति
ग्रहग्रहणस्तोत्रोपाकरणयोः पौर्वापर्यसम्बन्धश्रवणाद् ग्रहशब्देन स्तोत्रं लक्षितम् । ननु यस्य मन्त्रस्य श्रौतो विनियोगस्त-
द्विनियोगं सर्वश्रुतिः सहतां, यस्य लिङ्गादिभिर्विनियोगस्तं नियोगं कथं सहेतेत्याशङ्क्याह—क्वचित्समानस्येति ।
क्वचिद्विनियोगे समानस्य तद्विनियोजकप्रमाणेन तुल्यबलत्वात् एव विनियोगान्तरं सोढवतः सर्वशब्दस्य लिङ्गादिभिर्दुर्बलैर-
न्यत्रापि यो विनियोगस्तद्विघातकत्वं नास्ति, तत्र हेतुः—सकृत्प्रवृत्तस्यावकुण्ठनाभावादिति । एकत्र त्यक्तनि-
यमस्य सर्वशब्दस्यान्यत्रापि नियमत्यागविरोधिन्यन्त्रणासम्भवादित्यर्थः । ननु एवं सति ज्योतिष्ठोमे स्तोत्रविनियुक्ताना-
मृचां मध्ये कस्याश्रिदाभेद्या आग्नीप्रोपस्थाने श्रौतविनियोगेन स्तोत्रविनियोगनियमभङ्गो जात इति स्तोत्रविनियुक्ताना

धानत्वं वेदान्तानां न स्यात्, मन्त्रवत्प्रयोगशेषत्वादिति चेत्, तन्न, कस्मात् ? विशेषितत्वात् । 'पारिप्लवमाचक्षीत' इति हि प्रकृत्य 'मनुर्वैवस्वतो राजा' इत्येवमादीनि कानिचिदेवाख्यानानि तत्र विशिष्यन्ते । आख्यानसामान्याच्चेत्सर्वगृहीतिः स्यादनर्थकमेवेदं विशेषणं भवेत् । तस्मान्न पारिप्लवार्था एता आख्यानश्रुतयः ॥ २३ ॥

तथा चैकवाक्यतोपबन्धात् ॥ २४ ॥

असति च पारिप्लवार्थस्य आख्यानानां संनिहितविद्याप्रतिपादनोपयोगितैव न्याय्या, एकवाक्यतोपबन्धात् । तथा हि—तत्र तत्र संनिहिताभिर्विद्याभिरेकवाक्यता दृश्यते प्ररोचनोपयोगात्प्रतिपत्तिसौकर्योपयोगाच्च । मैत्रेयीब्राह्मणे तावत्—'आत्मा वा अरे द्रष्टव्यः' (बृ० ४।५।६) इत्याद्यया विद्यैकवाक्यता दृश्यते । प्रातर्दनेऽपि 'प्राणोऽस्मि प्रज्ञात्मा' इत्याद्यया । जानश्रुतिरित्यत्रापि 'वायुर्वाव संवर्गः' (छा० ४।३।१) इत्याद्यया । यथा 'स आत्मनो वपामुदखिदत्' इत्येवमादीनां कर्मश्रुतिगतानामाख्यानानां संनिहितविधिस्तुत्यर्थता, तद्वत् । तस्मान्न पारिप्लवार्थत्वम् ॥ २४ ॥ इति चतुर्थे पारिप्लवाधिकरणम् ॥

भामती ।

यान्यान्नातानि मनुर्वैवस्वतो राजेत्यादीनि तेषामेव तत्र विनियोगः; तान्येव हि पारिप्लवेन विशेषितानि । इतरथा पारिप्लवे सर्वाण्याख्यानानीत्येतावतैव गतत्वात्पारिप्लवमाचक्षीतेत्यनर्थकं स्यात् । आख्यानविशेषणत्वे स्वर्थवत् । तस्माद्विशेषणानुरोधात्सर्वशब्दस्तदपेक्षो न त्वशेषवचनः । यथा सर्वे ब्राह्मणा भोजयितव्या इत्यत्र निमज्जितापेक्षः सर्वशब्दः । तथा चोपनिषदाख्यानानां विद्यासंनिधिरप्रतिद्वन्द्वी विध्यैकवाक्यतां सोऽरोदीदित्यादीनामिव विध्यैकवाक्यत्वं गमयतीति सिद्धम् । प्रतिपत्तिसौकर्याच्चेत्पुपाख्यानेन हि बाला अप्यवधीयन्ते यथा तन्नोपाख्याधिक्येति ॥ २३ ॥ २४ ॥ इति चतुर्थे पारिप्लवाधिकरणम् ॥

वेदान्तकल्पतरुः ।

उपलक्षणार्थत्वेन व्याख्यायतामत आह—इतरथेति । प्रथमं "सर्वाण्याख्यानानि पारिप्लवे शंसन्ती"त्यभिधाय पुनः "पारिप्लवमाचक्षीतेति" विधाय ततो मनुर्वैवस्वत इत्यादि पठ्यते, तत्र पुनर्विधानं वाक्यशेषगताख्याननियमार्थमितरथा वैयर्थ्यात्सर्वशब्दोऽपि वाक्यशेषगताख्यानानामपि मध्य एकव्याद्यभिधायोपरमं व्यावर्तयितुमिति तस्यार्थवत्ता । अत्र पुनर्विधिश्चुल्याऽवच्छेदिकया सर्वश्रुतौ भग्नदर्पाया निर्भयः सन्निधिर्यथास्वैवोपनिषदाख्यानानि विनियुज्जीतेत्याह—तथा चेति । अनेन द्वितीयं सूत्रं योजितम् । सोऽरोदीदित्यादीनां विध्यैकवाक्यता यथा विविसनिधिरवगमयेदेवमाख्यानानां विद्यासंनिधिर्यथास्वैकवाक्यता गमयतीति योजना । अवधीयन्त इति कर्मकर्तरि । तन्नोपाख्यायिका कथापरो ग्रन्थः ॥ २३ ॥ ॥ २४ ॥ इति चतुर्थे पारिप्लवाधिकरणम् ॥

कल्पतरुपरिमलः ।

सर्वासामपि ऋचां लिङ्गात् तत्र तत्र विनियोगः प्रसज्येत ? श्रौतविनियोगेन नैराकाङ्क्षयान्न तासां लैङ्गिको विनियोगः, आकाङ्क्षामूलत्वाल्लिङ्गेन विनियोगकल्पनाया इति चेत्, तर्हि दाशतयीनामपि श्रौतविनियोगनिराकाङ्क्षाणां नास्ति लैङ्गिको विनियोग इति लिङ्गादिभिर्मन्त्रविनियोगोक्तिरिय निरालम्बनेति—चेत्, उच्यते; यासां श्रौतविनियोगेन निराकाङ्क्षानामपि दाशतयीनामवश्यभावी लैङ्गिको विनियोगस्तद्विषयमिदमाचार्यवचनं, यथा यत्रैकविंशतिमनुब्रूयात् प्रतिष्ठाकामस्येत्यादौ सामिधेनीविवृद्धि श्रुता, तत्र प्रवोवाजीयाद्यभ्यासेन सख्यापूरणं न भवति, किंतु ऋगन्तरागमेनेत्यभ्यासेन सख्यापूरणं सामिधेनीष्वभ्यासप्रकृतित्वा (जै. अ. १० पा. ५ सू. २७) इति दाशमिकाधिकरणे स्थितम् । तत्र गम्यमानानामृचाम् अग्निप्रकाशनलिङ्गादेवाऽऽगमात्तदागमाभावे सामिधेनीपरिच्छेदकैकविंशतिसख्यानुपपत्तेः, आगमे चाग्निप्रकाशनलिङ्गस्यैव शरणीकरणीयत्वात् । न च—जपपारायणादिविनियुक्तानामपि विविधाक्यानां यथा विधायकत्वं तथा पारिप्लवविनियुक्तानामप्युपाख्यानानां स्तावकत्वं स्यादिति—वाच्यम्, अग्निहोत्रादिविधौ प्रवृत्तिविशेषोऽस्तीति जपपारायणादिविविधविधायाकत्वाभ्युपगमेऽपि स्तुतौ प्रवृत्तिविशेषालम्बेन शंसनविनियोगनिराकाङ्क्षाणां सन्निधिसात्रेण स्तुत्यर्थैककल्पनायोगादिति भावः । उपलक्षणार्थत्वेन व्याख्यायतामिति । विशेषप्रवृत्तोपक्रमानुसारेणौपसहारिकविशेषश्रवणस्य यथा कथं-

१ तत्र सूत्रे २—पारिप्लवार्था इति चेन्न विशेषितत्वात् २३ तथा चैकवाक्यतोपबन्धात् ॥ २४ ॥

(५ अधिकरणम्) अत एव चाग्नीन्धनाद्यनपेक्षा ॥ २५ ॥

‘पुरुषार्थोऽतः शब्दात्’ (ब्र० सू० ३।४।१) इत्येतद्व्यवहितमपि संभवादत इति परामुच्यते । अत एव च विद्यायाः पुरुषार्थहेतुत्वादग्नीन्धनादीन्याश्रमकर्माणि विद्यया स्वार्थसिद्धौ नापेक्षितव्यानीत्याद्यस्यैवाधिकरणस्य फलमुपसंहरत्यधिकविवक्षया ॥ २५ ॥ इति पञ्चममग्नीन्धनाधिकरणम् ॥

भामती ।

अत एव चाग्नीन्धनाद्यनपेक्षा । विद्यायाः क्रत्वर्थत्वे सति तथा क्रतूपकरणाय स्वकार्याय क्रतुरपेक्षितः । तदभावे कस्योपकारो विद्येति । यदा तु पुरुषार्थो तदा नानया क्रतुरपेक्षितः; स्वकार्ये निरपेक्षाया एव तस्याः सामर्थ्यात् । अग्नीन्धनादिना चाश्रमकर्माण्युपलक्ष्यन्ते, तदाह—अग्नीन्धनादीन्याश्रमकर्माणि विद्यया स्वार्थसिद्धौ नापेक्षितव्यानीति । स्वार्थसिद्धौ नापेक्षितव्यानि, न तु स्वसिद्धाविति । एतच्चाधिकमुपरिष्ठाद्वक्ष्यते । तद्विवक्षया चैतत्प्रयोजनं पूर्वतनस्याधिकरणस्योक्तम् ॥ २५ ॥ इति पञ्चममग्नीन्धनाधिकरणम् ॥

वेदान्तकल्पतरुः ।

अत एव चाग्नीन्धनाद्यनपेक्षा ॥ २५ ॥ ब्रह्मविद्या मोक्षे कर्माणीतिकर्तव्यतात्वेनापेक्षते । यज्ञेनेति विविदिषाया विनियुक्तयज्ञादीनां विषयसौन्दर्यलभ्यायां तस्यामनन्वयादिच्छाविषयज्ञानसाध्ये मोक्षेऽन्वय इति पूर्वः पक्षः ॥ अस्मिन्पक्षे यज्ञेनेत्यादिकरणविभक्तिबाधः स्यात् । न हि मोक्षसाधनमिच्छासाधनं, भवति तु ज्ञानेच्छाजनकान्तःकरणशुद्धिहेतुत्वेन ज्ञानेच्छाहेतुत्वं साधनसाधनस्यापि साधनत्वानपायात्, काष्ठैः पचतीत्यत्र पाकसाधनज्वालाजनककाष्ठानां पाकहेतुत्वं दर्शनादिति सिद्धान्तः । अत्र भाष्यमत एव विद्यायाः पुरुषार्थहेतुत्वात्कर्माणि विद्यया स्वार्थसिद्धौ नापेक्षितव्यानीति, तदयुक्तम्; न हि पुरुषार्थहेतुत्वं कर्मापेक्षाविरोधि आग्नेयादिष्वदर्शनादतः पुरुषार्थाधिकरणप्रयोजननिरूपकत्वमस्याधिकरणस्य न युक्तम् इत्याशङ्क्य भाष्यं व्याचष्टे—विद्याया इति । विद्यायाः क्रत्वर्थत्वे स्वार्थः क्रतूपकारः । तदा चोपक्रियमाणकृतावसत्युपकारजननायोगात् क्रतुरपेक्षितव्य इत्युक्त्वा मोक्षार्थत्वेऽनपेक्षामाह—यदा त्विति । अविद्या-स्तमये मोक्षे नास्ति कर्मापेक्षेति भावः । स्वसिद्धौ नापेक्षितव्यानीति न, अपिलपेक्षितव्यानीत्यर्थः । अधिकविवक्षयेति भाष्यं व्याचष्टे—एतच्चेति ॥ २५ ॥ इति पञ्चममग्नीन्धनाधिकरणम् ॥

कल्पतरुपरिमलः ।

चिद् व्याख्यानमेकस्तोमे वा क्रतुसंयोगा (जै. अ. ५ पा. ३ सू. ४३) दिति पाञ्चमिकाधिकरणे स्थितम् । तत्र हि ‘एष बाव प्रथमो यज्ञो यज्ञानां यद् ज्योतिष्टोमो य एतेनानिष्ट्वाऽथान्येन यजते गर्तपात्यमेव तत् कुरुते’ इत्यत्रान्यशब्दस्य ‘यो हि तृवृद्धन्यं यत्र क्रतुभापाद्यते स तं दीपयति यः पञ्चदशः स तं यः सप्तदशः स तं यः एकविंशः स तमि’ति वाक्यशेषगततृवृद्धादिस्तोमकक्रतुसंकीर्तनानुसारेण तावन्मात्रे सकुचितवृत्तित्वं पूर्वपक्षीकृत्य राद्धान्तितम्—अविशेषप्रवृत्तौपक्रमगतचोदानुसारेण वाक्यशेषे विशेषान्नानं तृवृद्धादिस्तोमप्रशंसार्थत्वेन कथंचिन्नेतव्यमिति । तथेहापि स्यादिति शङ्कार्थः । अवच्छेदकविधिपुनःश्रुत्यवैयर्थ्यायोपक्रमगतस्यापि सर्वशब्दस्यात्र सङ्कोच इति परिहारो मूल एव स्पष्टः । किंच अनन्तशास्त्राभातासङ्कुचितसर्वाख्यानशंसनासंभवात् सर्वशब्दस्य स्वत एव किञ्चिदवच्छेदेन सङ्कोचाकाङ्क्षायां तत्सङ्कोचकवाक्यशेषानुसरणमुपपद्यत इत्यपि द्रष्टव्यम् । कथापरो ग्रन्थः पञ्चतन्त्रादिः ॥ २३ ॥ २४ ॥ इति चतुर्थं पारिप्लवाधिकरणम् ॥

अत एव चाग्नीन्धनाद्यनपेक्षा ॥ २५ ॥ भाष्यटीकयोरस्फुटमधिकरणशरीरं दर्शयति—ब्रह्मविद्येति । ब्रह्मविद्या मोक्षे जननीये कर्माणीतिकर्तव्यतारूपेणापेक्षते न वेति संशयः । तदर्थं यज्ञादीनां किं विद्याफले मोक्षेऽन्वय उत विविदिषायामिति संशयः । पूर्वत्राख्यातानां विद्यासन्निधिना विद्याशेषत्वमुक्तम्, एवमेव प्रकरणेन यज्ञादीनां मोक्षफलकब्रह्मविद्याशेषत्वमिति संगतिः । तत्र पूर्वपक्षे हेतुमाह—यज्ञेनेति । यज्ञेन विविदिषन्तीत्याद्यन्वयाद् यज्ञादीनां तृतीयाश्रुत्या विविदिषाया साधनत्वेनान्वयः प्रतीयते, स च न संभवति; विषयसौन्दर्यलभ्यायास्तस्या यज्ञादिभिरसाधनीयत्वात्, अतो विविदिषाप्रकृत्यर्थभूतायां विद्यायां तदन्वयः । तस्यामपि प्रमाणाधीनजननाया तेषां स्वरूपनिर्वर्तकत्वासंभवात्फलोपकार्यज्ञत्वेनान्वय इति फलतो मोक्षान्वय इत्यर्थः । तत्र सिद्धान्तमाह—अस्मिन्पक्षे इति । तृतीयाश्रुत्या विविदिषायां यज्ञादीनां करणत्वं प्रतीयते । न च तदसंभवः; अविशुद्धान्तःकरणानां ब्रह्मविद्यायां विषयसौन्दर्यप्रतिसंधान-

१ तत्र सूत्रम् १—अत एव चाग्नीन्धनाद्यनपेक्षा २५ ॥

ब्र० भा० ११३

(६ अधिकरणम्) सर्वापेक्षा च यज्ञादिश्रुतेरश्ववत् ॥ २६ ॥

इदमिदानीं चिन्त्यते—किं विद्याया अत्यन्तमेवानपेक्षाऽऽश्रमकर्मणामुतास्ति काचिदपेक्षेति । तत्रात एवाग्नीन्धनादीन्याश्रमकर्माणि विद्यया स्वार्थसिद्धौ नापेक्ष्यन्ते । एवमत्यन्तमेवानपेक्षायां प्राप्तायामिदमुच्यते—सर्वापेक्षा चेति । अपेक्षते च विद्या सर्वाण्याश्रमकर्माणि, नात्यन्तमनपेक्षैव । ननु विरुद्धमिदं वचनमपेक्षते चाश्रमकर्माणि विद्या, नापेक्षते चेति । नेति ब्रूमः; उत्पन्ना हि विद्या फलसिद्धिं प्रति न किञ्चिदन्यदपेक्षते । उत्पत्तिं प्रति त्वपेक्षते । कुतः? यज्ञादिश्रुतेः । तथा हि श्रुतिः—‘तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन’ (बृ० ४।४।२२) इति यज्ञादीनां विद्यासाधनभावं दर्शयति । विविदिषासंयोगाच्चैषामुत्पत्तिसाधनभावोऽवसीयते । ‘अथ यद्यज्ञ इत्याचक्षते ब्रह्मचर्यमेव तत्’ (छा० ८।५।१) इत्यत्र च विद्यासाधनभूतस्य ब्रह्मचर्यस्य यज्ञादिभिः संस्तवाद्यज्ञादीनामपि हि साधनभावः सूच्यते । ‘सर्वे वेदा यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते पदं संग्रहेण ब्रवीमि’ (कठ० २।१५) इत्येवमाद्या च श्रुतिराश्रमकर्मणां विद्यासाधनभावं सूचयति । स्मृतिरपि—‘कषायपक्तिः कर्माणि ज्ञानं तु परमा गतिः । कषाये कर्मभिः पक्वे ततो ज्ञानं प्रवर्तते’ इत्येवमाद्या । अश्ववदिति योग्यतानिर्दर्शनम् । यथा च योग्यतावशेनाश्वो न लाङ्गलाकर्षणे युज्यते, रथचर्यायां तु युज्यते । एवमाश्रमकर्माणि विद्यया फलसिद्धौ नापेक्ष्यन्ते, उत्पत्तौ चापेक्ष्यन्त इति ॥ २६ ॥

भामती ।

अधिकविवक्षयैति यदुक्तं तदधिकमाह—सर्वापेक्षा च यज्ञादिश्रुतेरश्ववत् ॥ २६ ॥ यथा स्वार्थसिद्धौ नापेक्ष्यन्ते आश्रमकर्माणि, एवमुत्पत्तावपि नापेक्ष्येरन्निति शङ्का स्यात् । न च विविदिषन्ति यज्ञेनेत्यादिविरोधः; न ह्येव विधिरपि तु वर्तमानापदेशः । स च स्तुत्याप्युपपद्यते । अपि च चतस्रः प्रतिपत्तयो ब्रह्मणि । प्रथमा तावदुपनिषद्वाक्यश्रवणमात्राद्भवति, यां किलाचक्षते श्रवणमिति । द्वितीया मीमांसासहिता तस्मादेवोपनिषद्वाक्याद्यामाचक्षते मननमिति । तृतीया चिन्ता सन्ततिमयी यामाचक्षते निदिध्यासनमिति । चतुर्थी साक्षात्कारवती वृत्तिरूपा, नान्तरीयकं हि तस्याः कैवल्यमिति । तत्राद्ये तावत्प्रतिपत्तौ विदितपदतदर्थस्य विदितवाक्यगतिगोचरन्यायस्य च पुंस उपपद्येत एवेति न तत्र कर्मापेक्षा । ते एव च चिन्तामयी तृतीयां प्रतिपत्तिं प्रसुवाते इति न तत्रापि कर्मापेक्षा । सा चादरमैरन्तर्यदीर्घकालसेविता साक्षात्कारवतीमाधत्त एव प्रतिपत्तिं चतुर्थीमिति न तत्राप्यस्ति कर्मापेक्षा, तन्नान्तरीयकं च कैवल्यमिति न तस्यापि कर्मापेक्षा । तदेवं प्रमाणतः प्रमेयतश्चोत्पत्तौ च कार्यं च न ज्ञानस्य कर्मापेक्षेति बीजं शङ्कायाम् । एवं प्राप्त उच्यते—उत्पत्तौ ज्ञानस्य कर्मापेक्षा विद्यते विविदिषोत्पादद्वारा, ‘विविदिषन्ति यज्ञेन’ इति श्रुतेः ।

वेदान्तकल्पतरुः ।

सर्वापेक्षा च यज्ञादिश्रुतेरश्ववत् ॥ २६ ॥ पूर्वत्र ब्रह्मविद्या, न स्वफले कर्मापेक्षा, प्रमात्वात् संमतवदित्युक्तम्, तर्हि सा खोत्पत्तावपि न तदपेक्षा, अत एव तद्वदेवेति पूर्वपक्षमाह—यथेति । अत्रागमविरोधमाशङ्क्याह—न चेति । अपि चाग्नेन वाक्येनेच्छा विधीयते, इष्यमाणज्ञानं वा । नाद्यः, विषयसौन्दर्यलभ्यायां तस्यां विध्ययोगात् । न द्वितीय इत्याह—अपि चेत्यादिना । अत एव न तत्साधनत्वेन यज्ञादिविधानम् । ननु पञ्चम्यपि प्रतिपत्तिरपेक्ष्यतामित्याशङ्क्या फलपर्यवसानाच्चेत्याह—नान्तरीयकं हीति । यथाऽतिसुन्दरेऽपि गुडादौ धातुदोषादरुचिः, एवं ब्रह्मज्ञानेऽपि पापादरुचिर्भवेत्तत्र धातुसाम्यार्थमौषधिविविधवद् ब्रह्मज्ञानरोचकयज्ञादिविविधरथवानिति सिद्धान्तयति—उत्पत्तौ ज्ञानस्येति ।

कल्पतरुपरिमलः ।

मूलेच्छा न संभवतीति तद्विशुद्धिसंपादनद्वारा तस्यां करणलोपपत्तेः । अतो विविदिषायामेव यज्ञाद्यन्वय इति न मोक्षे कर्मापेक्षास्ति; अविद्यास्तमयरूपे मोक्षे विद्यातिरिक्तसाधनानुपयोगादित्यर्थः ॥ २५ ॥ इति पञ्चममग्नीन्धनाधिकरणम् ॥

सर्वापेक्षा च यज्ञादिश्रुतेरश्ववत् ॥ २६ ॥ तर्हि सा खोत्पत्तावपीति । पूर्वाधिकरणे यज्ञादीनां यद्विविदिषासाधनत्वमुक्तं, तद्विद्यासाधनत्वपर्यवसायि; विविदिषायाः स्वतः पुरुषार्थलाभावेनानन्दसाक्षात्काररूपब्रह्मविद्योपयोगेनैव पुरुषार्थता वक्तव्येति तदभावात्पूर्वाधिकरणेनास्त्रेपिकी संगतिरुक्ता । अपि चानेन वाक्येनेति । ननु विविदिषोद्देशेन यज्ञादिविधानं प्रागुक्तम्, अतो विविदिषाविधानादिविकल्पोऽस्थानविवृत्तिमत इति—चेत्, उच्यते; विविदिषोद्देशेन विधानमेव न

शमदमाद्युपेतः स्यात्तथाऽपि तु तद्विधेस्तदङ्गतया तेषामवश्यानु- ष्ठेयत्वात् ॥ २७ ॥

यदि कश्चिन्मन्येत—यज्ञादीनां विद्यासाधनभावो न न्याय्यो विध्यभावात् । ‘यज्ञेन विविदि-
षन्ति’ इत्येवंजातीयका हि श्रुतिरनुवादस्वरूपा विद्याभिष्टवपरा, न यज्ञादिविधिपरा—इत्थं महा-
भागा विद्या, यद्यज्ञादिभिरेतामवानुमिच्छन्तीति । तथापि तु शमदमाद्युपेतः स्याद्विद्यार्थी, ‘तस्मा-
देवंविच्छान्तो दान्त उपरतस्तिष्ठुः समाहितो भूत्वात्मन्येवात्मानं पश्यति’ (बृ० ४।४।२३)
इति विद्यासाधनत्वेन शमदमादीनां विधानात्, विहितानां चावश्यानुष्ठेयत्वात् । नन्वत्रापि
शमाद्युपेतो भूत्वा पश्यतीति वर्तमानापदेश उपलभ्यते न विधिः, नेति ब्रूमः; तस्मादिति प्रकृत-
प्रशंसापरिग्रहाद्विधित्वप्रतीतेः । पश्येदिति च माध्यंदिना विस्पष्टमेव विधिमाधीयते । तस्माद्यज्ञा-

भामती ।

न चेदं वर्तमानापदेशत्वास्तुतिमात्रम्, अपूर्वत्वादर्थस्य । यथा यस्य पर्णमयी जुहूर्भवतीति पर्णमयताविधिरपूर्वत्वाच्च
त्वयं वर्तमानापदेशः, अनुवादानुपपत्तेः । तस्मादुत्पत्तौ विद्यया शमादिवत् कर्माण्यपेक्ष्यन्ते । तत्राप्येवंविदिति विद्या-
स्वरूपसंयोगादन्तरङ्गाणि विद्योत्पादे शमादीनि, बहिरङ्गाणि तु कर्माणि विविदिषासंयोगात् । तथा हि—आश्रमविहित-
नित्यकर्मानुष्ठानाद्धर्मसमुत्पादस्ततः पाप्मा विलीयते । स हि तत्त्वतोऽनित्याद्युच्चिदुःखानात्मनि संसारे संति नित्यशु-
चिसुखादिलक्षणेन विभ्रमेण मलिनयति चित्तसत्त्वम्, अधर्मनिबन्धनत्वाद्विभ्रमाणाम् । अतः पाप्मनः प्रक्षये प्रत्य-
क्षोपपत्तिप्रवृत्तिद्वारापावरणे सति प्रत्यक्षोपपत्तिभ्यां संसारस्य तात्त्विकीमनित्याद्युच्चिदुःखरूपतामप्रयूहं विनिश्चिनोति ।
ततोऽस्मिन्ननभिरतिसंज्ञं वैराग्यमुपजायते । ततस्तज्जिहासाऽस्योपावर्तते । ततो हानोपायं पर्येषते । पर्येषमाणश्चात्म-
तत्त्वज्ञानमस्योपाय इति शास्त्रादाचार्यवचनाच्चोपश्रुत्य तज्जिज्ञासत इति विविदिषोपहारमुखेनात्मज्ञानोत्पत्तावस्ति कर्मणा-
मुपयोगः । विविदिषुः खलु युक्त एकाग्रतया श्रवणमनने कर्तुमुत्सहते । ‘ततोऽस्य तत्त्वमसि’ इतिवाक्यान्निर्विचिकित्स-
ज्ञानमुत्पद्यते । न च निर्विचिकित्सं तत्त्वमसीति वाक्यार्थमवधारयतः कर्मण्यधिकारोऽस्ति । येन भावनायां वा भाव-
नाकार्ये वा साक्षात्कारे कर्मणामुपयोगः । एतेन वृत्तिरूपसाक्षात्कारकार्येऽपवर्गे कर्मणामुपयोगो दूरनिरस्तो वेदि-
तव्यः । तस्माद्यथैव शमदमाद्यो यावज्जीवमनुवर्तन्ते, एवमाश्रमकर्मापीत्यसमीक्षिताभिधानम्; विदुषस्तन्नामधिका-
रादित्युक्तम् । दृष्टार्थेषु तु कर्मसु प्रतिषिद्धवर्जमनधिकारेऽप्यसक्तस्य स्वारसिकी प्रवृत्तिरुपपद्यत एव । न हि तन्नाम्नय-

वेदान्तकल्पतरुः ।

ननु कर्मणां ज्ञानोत्पत्त्यर्थत्वे यावज्ज्ञानोत्पत्ति कर्मानुष्ठानव्य, न ज्ञानार्थः सन्यास इति, अत आह—तत्रापीत्या-
दिना । चित्तस्य प्रत्यक्षप्रावण्यं कर्मफलं दृष्ट्वा कर्मत्याग उपपन्न इत्यर्थः । ग्रन्थास्त्वेते प्रथमसूत्रे व्याख्याताः । ननु
ब्रह्मवोपदिश्यतां, तत्र ज्ञानं स्वत एव जायेत, किं विविदिषया, नेत्याह—विविदिषुः खल्विति । अतिसूक्ष्मत्वाद्
ब्रह्मात्मत्वस्य मनःसमाधानाद्यनुष्ठेयं, तद् रुचौ सत्यामनुष्ठीयते नेतरथेत्यर्थः । एवं ज्ञानोत्पत्त्युपयोग कर्मणां प्रदर्श्य
फलेऽनुपयोगमाह—न च निर्विचिकित्समिति । फलं हि शब्दज्ञानस्य भावना, तस्याश्च साक्षात्कारस्तस्य चापवर्गः
त्रिष्वपि कर्मानपेक्षा, शब्दज्ञानेन च कर्माधिकारहेतोर्ब्राह्मणत्वादेर्बाधितत्वात्तदुत्तरकालं कर्मण एवाभावादित्यर्थः । भास्क-
रोक्तमपवादति—तस्मादिति । यच्च तेनैवोक्तं ज्ञानात्कर्मणो बाधे भिक्षाटनाद्यपि बाध्येतेति, तत्राह—दृष्टार्थेष्विति ।
असक्तस्य अनासक्तस्य । एते च ग्रन्थाः प्रथमसूत्रे एकोपपादितार्था इति । अधिकारे निवृत्तेऽप्यश्रद्धायामधःपातः

कल्पतरुपरिमलः ।

संभवति, तस्याः फलत्वायोगात् । फलत्वं हि विद्यारूपफलजनकलोपाधिकं वाच्यम्; तस्याः स्वतः फलत्वाभावात् । तथा च
विविदिषाफले विद्याया प्रागेवेच्छासत्त्वे सैव विविदिषेति तस्याः सिद्धत्वात् तदसत्त्वे तस्या फलजनकलोपाधिकपुरुषार्थ-
त्वाप्रतीतेः । एवं विविदिषाया फलत्वेनान्वयासंभवपूर्वपक्षो यथा सुन्दरेऽपि गुडादावित्यादितत्परिहारार्थसिद्धान्तग्रन्थेन
सूचितः । एवमुक्ते यदीच्छादिविधानं यज्ञादिवाक्यार्थं केचन मन्दमतयः शङ्केरन्, तन्निराकरणार्था इमे विकल्पा इति न
दोषः । एवं च केनापि प्रकारेण यज्ञादिवाक्यस्य विधायकत्वायोगाद् विद्यास्तुत्यर्थमेव तद्वाक्यमिति पूर्वपक्षः स्थितः । यथा
सुन्दरेऽपि गुडादावित्यादिसिद्धान्तग्रन्थस्यार्थः प्रथमसूत्रेऽस्माभिः स्फुटीकृतः, तत्रैव द्रष्टव्यः । प्रत्यक्प्रावण्यं कर्मफलं
दृष्टेति । तदुक्तं सुरेश्वराचार्यैः—प्रत्यक्प्रवणतां बुद्धेः कर्माण्यापाद्य शुद्धितः । कृतार्थान्यस्तमायान्ति प्रावृण्वन्ते घना
इव ॥ इति । भास्करोक्तमिति । विद्याविविदिषयोरिव मोक्षस्यापि प्रतिबन्धकानि कर्माणि सन्ति, तन्निरासार्थं शमादि-
वत्कर्मणामनुवृत्तिरिति शङ्का । “भिद्यते हृदयग्रन्थि” रित्यादिशास्त्राद् विद्ययैवावशिष्टसकलकर्मनिवृत्तिर्भवतीति परिहारा-

१ ‘विद्यास्तुतिपरा’ इति ज. । २ ‘विविधप्रतीतेः’ इति ज. । ३ ‘दिनाः स्पष्ट’ इति ज. । ४ सतिपद क पुस्तके नास्ति ।
५ ‘सुखात्मल’ इति क. । ६ ‘निर्विचिकित्समुत्पद्यते ज्ञानं’ इति क. । ७ ‘प्रत्यक्प्रवणता’ इति घ. । ८ नैष्कर्म्यसिद्धिग्रन्थे ।

यनपेक्षायामपि शमादीन्यपेक्षितव्यानि । यज्ञादीन्यपि त्वपेक्षितव्यानीति यज्ञादिश्रुतेरेव । ननूक्तं यज्ञादिभिर्विविदिषन्तीत्यत्र न विधिरूपलभ्यत इति । सत्यमुक्तम्, तथापि त्वपूर्वत्वान्संयोगस्य विधिः परिकल्प्यते । न ह्ययं यज्ञादीनां विविदिषासंयोगः पूर्व प्राप्तो येनानूद्यत । 'तस्मात्पूर्वा प्रपिष्टभागोऽदन्तको हि' इत्येवमादिषु चाश्रुतविधिकेष्वपि वाक्येष्वपूर्वत्वाद्धिं परिकल्प्य, पौष्णं पेषणं विकृतौ प्रतीयेतेत्यादिविचारः प्रथमे तन्त्रे प्रवर्तितः । तथा चोक्तम् 'विधिर्वा धारणवत्' (ब्र० सू० ३।४।२०) इति । स्मृतिष्वपि भगवद्गीताद्यास्वनभिसंधाय फलमनुष्ठितानि यज्ञादीनि मुमुक्षोर्ज्ञानसाधनानि भवन्तीति प्रपञ्चितम् । तस्माद्यज्ञादीनि शमदमादीनि च यथाश्रमं सर्वाण्येवाश्रमकर्माणि विद्योत्पत्तावपेक्षितव्यानि । तत्राप्येवंविदिति विद्यासंयोगात्प्रत्यासन्नानि विद्यासाधनानि शमादीनि, विविदिषासंयोगानु बाह्यतराणि यज्ञादीनीति विवेक्तव्यम् ॥ २७ ॥ इति षष्ठं सर्वापेक्षाधिकरणम् ॥

(७ अधिकरणम्) सर्वान्नानुमतिश्च प्राणाल्यये तद्दर्शनात् ॥ २८ ॥

प्राणसंवादे श्रूयते छन्दोगानाम्—'न ह वा एवंविदि किंचनानन्नं भवति' (छा० ५।२।१) इति । तथा वाजसनेयिनाम्—'न ह वा अस्यानन्नं जग्धं भवति नानन्नं प्रतिगृहीतम्' (बृ० ६।१।१४) इति । सर्वमस्यादनीयमेव भवतीत्यर्थः । किमिदं सर्वान्नानुज्ञानं शमादिविद्विद्याङ्गं विधीयत उत स्तुत्यर्थं संकीर्त्यत इति संशये—विधिरिति तावत्प्राप्तम् । तथा हि—प्रवृत्तिविशेषकर उपदेशो भवति, अतः प्राणविद्यासंनिधानात्तदङ्गत्वेनेयं नियमनिवृत्तिरुपदिश्यते । नन्वेवं सति

भामती ।

व्यतिरेकसमधिगमनीयफलेऽस्ति विध्यपेक्षा । अतश्च 'आन्त्या चेन्नैकिकं कर्म वैदिकं च तथाऽस्तु ते' इति प्रलापः । शमदमादीनां तु विद्योत्पादायोपात्तानामुपरिष्ठादवस्थास्वाभाव्यादनपेक्षितानामप्यनुवृत्तिः । उपपादितं चेतदस्माभिः प्रथमसूत्र इति नेह पुनः प्रत्याययते । तस्माद्विविदिषोत्पादद्वाराऽऽश्रमकर्मणां विद्योत्पत्तावुपयोगो न विद्याकार्य इति सिद्धम् । शेषमतिरोहितार्थम् ॥ २६ ॥ २७ ॥ इति षष्ठं सर्वापेक्षाधिकरणम् ॥

सर्वान्नानुमतिश्च प्राणाल्यये तद्दर्शनात् ॥ २८ ॥ प्राणसंवादे सर्वेन्द्रियाणां श्रूयते । एष किल विचारविषयः वेदान्तकल्पतरुः ।

स्यादिति केशवोक्तमसाधु, शास्त्रकृतत्वादश्रद्धाया इति । अपरमपि भास्करोक्तं निरस्यति—अतश्चेति । ननु शमादेरपि ज्ञानोत्पत्तिहेतुत्वात्कर्मवच ज्ञानानन्तरमनुवृत्तिरिति ब्रह्मविद् । कोपाद्यापत्तिरत आह—शमादीनां त्विति । अवस्थास्वाभाव्यादिति । परमशान्तं ब्रह्मास्मीति पश्यतः स्वभावादेव शमादि स्यान्न यत्नसाध्यमित्यर्थः ॥ २६ ॥ २७ ॥ इति षष्ठं सर्वापेक्षाधिकरणम् ॥

सर्वान्नानुमतिश्च प्राणाल्यये तद्दर्शनात् ॥ २८ ॥ यथा पूर्वत्र विविदिषन्तीति वर्तमानापदेशेऽप्यपूर्वत्वात्प्रश्नमलकारेण विधिः कल्पितः, एवमत्रापि "न ह वा अस्यानन्नं जग्धं भवती"ति वर्तमानापदेशेऽप्यपूर्वत्वाद्विधिरिति प्रत्यवस्थानात् सगतिः । सर्वेन्द्रियाणां प्राणेन सह संवादे यच्छ्रूयते तद्दर्शयति—एष किलेति । इन्द्रियाणि किल वयमेव श्रेष्ठानि इत्यभ्यमन्यन्त । विवादशमनाय च प्रजापतिनोक्तानि युष्माकं मध्ये यस्मिन्नुत्क्रान्ते शरीरं पतेत् स श्रेष्ठ इति । तत इन्द्रियेष्वेकैकश उत्क्रान्तेषु शरीरं नापतत् । प्राणोत्क्रान्तौ लपतत् । ततः प्राणः श्रेष्ठ इत्यवधृते सतीन्द्रियाणि तेनावजितानि ।

कल्पतरुपरिमलः ।

भिप्रायः । शास्त्रकृतत्वादश्रद्धाया इति । लौकिकप्रमाणमूलमिथ्यात्वबुद्धिप्रभवश्रद्धया स्वप्रारब्धसोमयागादिकस्य मध्ये प्रबुद्धस्य पुरुषस्य कर्मशेषत्यागेऽपि किल न प्रत्यवायः, शास्त्रमूलमिथ्यात्वबुद्धिप्रभवश्रद्धया स्वत एव कर्मणामस्तमेवास्ति प्रत्यवाय इति किमु वक्तव्यमिति भावः ॥ २६ ॥ २७ ॥ इति षष्ठं सर्वापेक्षाधिकरणम् ॥

सर्वान्नानुमतिश्च प्राणाल्यये तद्दर्शनात् ॥ २८ ॥ यस्मिन्नुत्क्रान्ते इदं शरीरं पतेत् तच्च श्रेष्ठमिति यस्मिन्नुत्क्रान्ते शरीरं पापिष्ठतरमिव दृश्यते स च श्रेष्ठ इति श्रुतौ प्रजापतिवाक्यम् । तदर्थोऽत्र भङ्गयन्तरेण दर्शितः । प्राणोत्क्रान्तौ त्वपतदिति । प्राणं उच्चिकमिष्यन् स यथा सुहयः षड्विंशशङ्कून् समखिददेवमितरान् प्राणान् समखिदत् तं हामिसमेत्योनुः

१ 'तन्वानि, यज्ञादि' इति छ-ञ्. । २ तत्र सूत्रे २—सर्वापेक्षा च यज्ञादिश्रुतेरश्ववत् २६ शमदमाद्युपेतः स्यात्तथापि तु तद्विधेस्तदङ्गतया तेषामवस्थानुष्ठेयत्वात् २७ ॥

भक्ष्याभक्ष्यविभागशास्त्रव्याघातः स्यात्, नैष दोषः; सामान्यविशेषभावाद्वाधोपपत्तेः । यथा प्राणिहिसाप्रतिषेधस्य पशुसंज्ञपनविधिना बाधः । यथा च 'न कांचनं परिहरेत्तद्वत्तम्' (छा० २ । १३।२) इत्यनेन वामदेव्यविद्याविषयेण सर्वरूपपरिहारवचनेन तत्सामान्यविषयं गम्यागम्य-विभागशास्त्रं बाध्यते । एवमनेनापि प्राणविद्याविषयेण सर्वान्नभक्षणवचनेन भक्ष्याभक्ष्यविभागशास्त्रं बाध्येतेति । एवं प्राप्ते ब्रूमः—नेदं सर्वान्नानुज्ञानं विधीयत इति । न ह्यत्र विधायकः शब्द उपलभ्यते; 'न ह वा एवंविदि किंचनानन्नं भवति' (छा० ५।२।१) इति वर्तमानापदेशात् । न चासत्यामपि विधिप्रतीतौ प्रवृत्तिविशेषकरत्वलोभेनैव विधिरभ्युपगन्तुं शक्यते । अपि च श्वादिमर्यादं प्राणस्यान्नमित्युक्त्वेदमुच्यते 'नैवंविदः किंचिदनन्नं भवति' इति । न च श्वादिमर्यादमन्नं मानुषेण देहेनोपभोक्तुं शक्यते । शक्यते तु प्राणस्यान्नमिदं सर्वमिति विचिन्तयितुम् । तस्मात्प्राणान्नविज्ञानप्रशंसाथोऽयमर्थवादो न सर्वान्नानुज्ञानविधिः । तद्दर्शयति 'सर्वान्नानुमतिश्च प्राणाल्यये' इति । एतदुक्तं भवति—प्राणाल्यय एव हि परस्यामापदि सर्वमन्नमदनीयत्वेनाभ्यनुज्ञायते, तद्दर्शनात् । तथा हि श्रुतिश्चाक्रायणस्यर्षेः कष्टायामवस्थायामभक्ष्यभक्षणे प्रवृत्तिं

भामती ।

—सर्वाणि खलु वागादीन्यवजित्य प्राणो मुख्य उवाच—एतानि किं मेऽन्नं भविष्यतीति । तानि होतुः—यदिदं लोकेऽन्नमा च श्वभ्य आ च शकुनिभ्यः सर्वप्राणिनां यदन्नं तत्तन्नामिति । तदनेन संदर्भेण प्राणस्य सर्वमन्नमित्यनुचिन्तनं विधायह श्रुतिः—'न ह वा एवंविदि किंचनानन्नं भवति' इति । सर्व प्राणस्यान्नमित्येवंविदि न किंचनानन्नं भवतीति । तत्र संशयः—किमेतत्सर्वान्नभ्यनुज्ञानं शमादिवदेतद्विद्याङ्गतया विधीयत उत स्तुत्यर्थं संकीर्त्यत इति । तत्र यद्यपि भवतीति वर्तमानापदेशात् विधिः प्रतीयते; तथापि यथा "यस्य पर्णमयी जुहू भवतीति" वर्तमानापदेशादपि पलाशमयीत्वविधिप्रतिपत्तिः पञ्चमलकारापत्त्या, तथेहापि प्रवृत्तिविशेषकरतालाभे विधिप्रतिपत्तिः । स्तुतौ हि अर्थवादमात्रं न तथार्थवद्यथा विधौ । भक्ष्याभक्ष्यशास्त्रं च सामान्यतः प्रवृत्तमनेन विशेषशास्त्रेण बाध्यते । गम्यागम्यविवेकशास्त्रमिव सामान्यतः प्रवृत्तं वामदेवविद्याङ्गभूतसमस्तस्यपरिहारशास्त्रेण विशेषविषयेणेति प्राप्त उच्यते—अशक्तेः कल्पनीयत्वाच्छास्त्रान्तरविरोधतः । प्राणस्यान्नमिदं सर्वमिति चिन्तनसंस्तवः ॥ न तावत्कौलेयकमर्यादमन्नं मनुष्यजातिना युगपत्पर्यायेण वा शक्यमनुमु; इभकरभकादीनामन्नस्य शमीकरीरकण्टकवटकाष्टादेरेकस्यापि अशक्यादनत्वात् । न चात्र लिङ इव स्फुटतरा विधिप्रतिपत्तिरस्ति । न च कल्पनीयो विधिः, अपूर्ववत्त्वाभावात्,

वेदान्तकल्पतरुः ।

तानि प्राण उवाचेत्यर्थः । यदाह तद्दर्शयति—किं मेऽन्नमिति । पराजितैर्हि विजयिने करो दीयते, एवमिहापि सर्वप्राणिभिरद्यमानमन्नमिन्द्रियाणि प्राणाय प्रददुः । अतः सर्वत्राद्यादः प्राण इत्यर्थः । आख्यायिकया विवक्षितमर्थमाह—तदनेनेति । प्राणस्य सर्वमन्नमिति निर्देशात्तथैवोपासनाविधिः कल्पनीय इत्यर्थः । एतद्विद्याङ्गतयेति । एतस्याः प्राणविद्याया अङ्गतयेत्यर्थः । तत्र यद्यपीति । यदवादिष्म पञ्चमलकारकल्पनात्सङ्गतिरिति । तदित उच्यते । प्रवृत्तिविशेषकरणतालाभे प्रयोजने विधिप्रतिपत्तिरित्यर्थः । उपमन्त्रयते स हिङ्कार इत्यादिना ग्राम्यव्यापारगतचेष्टासु हिङ्कारादिदृष्टिर्विहिता । सा वामदेव्यविद्या । उपमन्त्रणं सङ्केतकरणम् । अशक्तेरिति । सर्वान्नस्य पुंसाऽनुमसामर्थ्यादित्यर्थः । अपि च "नानन्नं भवति" इत्यत्र भवतिमात्रं श्रूयते । तत्र भावयतिः कल्पनीयः, कल्पयित्वा च तं विधिरपि कल्प्य इत्याह—कल्पनीयत्वादिति । कल्पना च नोपपद्यते, क्लृप्तसामान्यविषयनिषेधशास्त्रेण बाधात् । क्लृप्तो हि विशेषविधिः सामान्यनिषेधं बाधेत, न कल्प्य इत्यभिप्रेत्याह—शास्त्रान्तरेति । कस्तर्हि शास्त्रार्थस्तमाह—प्राणस्येति । अशक्तिरित्येतद्विवृणोति—न तावदिति । कौलेयकः श्व । इभो हस्ती । तद्भक्ष्यं वटकाष्टम् । करभ उष्ट्रः । तद्भक्ष्यौ शमीकरीरौ । कण्टकी वृक्षविशेषः, यस्य वल्लीप्रायाः शाखा भवन्ति । कल्पनीयत्वादित्येतद्व्याचष्टे—न चात्र लिङ

कल्पतरुपरिमलः ।

भगवन्नेधि त्वं नः श्रेष्ठोऽसि मोत्कमीरिति श्रुतिवाक्यम्, तदर्थं इहापि भङ्ग्यन्तरेण दर्शितः । प्रवृत्तिविशेषकरणतालाभे प्रयोजन इति । अनेन लाभ इति निमित्तसप्तमी "चर्मणि द्वीपिनं हन्ती"तिवत्प्रयोजनस्य निमित्तत्वपक्षे विवक्षितेति व्याख्यातं भवति । ग्राम्यव्यापारगतचेष्टादिषु हिङ्कारादिदृष्टिर्विहितेति हिङ्कारादिषु ग्राम्यव्यापारगतचेष्टादृष्टिर्विहितेत्येवं सप्तम्यर्थस्य हिङ्कारादिषु योजनेन व्यवधारणकल्पना कार्या । एवमेव हि "लोकेषु पञ्चविधं सामोपासीते"त्यादिश्रुतिवाक्येषु सप्तमीद्वितीययोर्व्यत्यस्य योजनया व्यवधारणकल्पना स्थास्यति । ता श्रुतिशैलीमनुसृत्याचार्यैरुक्तम् । अशक्तेरिति श्लोकप्रतीकमादाय श्लोकं व्याचष्टे—सर्वान्नस्येति । करभ उष्ट्र इति । उष्ट्रविशुलित्यर्थः । अडादेरश्रवणादिति ।

दर्शयति—‘मटचीहतेषु कुरुषु’ (छा० १।१०।१) इत्यस्मिन्ब्राह्मणे । चाक्रायणः किलर्षिरापद्मन इभ्येन सामिखादिताङ्कुल्मापांश्चखाद । अनुपानं तु तदीययुच्छिष्टदोषात्प्रत्याचक्षे । कारणं चात्रोवाच ‘न वा अजीविष्यमिमानखादन’ (छा० १।१०।४) इति, ‘कामो म उदपानम्’ (छा० १।१०।४) इति च; पुनश्चोत्तरेषुस्तानेव स्वपरोच्छिष्टान्पर्युषितान्कुल्मापान्भक्ष्यांवभूवेति । तदेतदुच्छिष्टोच्छिष्टपर्युषितभक्षणं दर्शयन्त्याः श्रुतेराशयातिशयो लक्ष्यते—प्राणात्ययप्रसङ्गे प्राणसंभारणायामक्षयमपि भक्षयितव्यमिति । स्वस्थावस्थायां तु तन्न कर्तव्यं विद्यावतापीत्यनुपानप्रत्याख्यानाद्भ्यते । तस्मादर्थवादो ‘न ह वा एवंविदि’ (छा० ५।२।१) इत्येवमादिः ॥२८॥

अवाधाच्च ॥ २९ ॥

एवं च सत्याहारशुद्धौ सत्त्वशुद्धिरित्येवमादि भक्ष्याभक्ष्यविभागशास्त्रमवाधितं भविष्यति ॥ २९ ॥

अपिच स्मर्यते ॥ ३० ॥

अपि चापदि सर्वान्नभक्षणमपि स्मर्यते विदुषोऽविदुषश्चाविशेषेण—‘जीवितात्ययमापन्नो योऽन्नमत्ति यतस्ततः । लिप्यते न स पापेन पद्मपत्रमिवाम्भसा’ इति । तथा ‘मद्यं नित्यं ब्राह्मणः’ ‘सुरापस्य ब्राह्मणस्योष्णामासिञ्चेयुः,’ ‘सुरापाः क्रमयो भवन्त्यभक्ष्यभक्षणात्’ इति च स्मर्यते वर्जनमनन्नस्य ॥ ३० ॥

शब्दश्चातोऽकामकारे ॥ ३१ ॥

शब्दश्चानन्नस्य प्रतिषेधकः कामकारनिवृत्तिप्रयोजनः काठकानां संहितायां श्रूयते—‘तस्माद्ब्राह्मणः सुरां न पिबेत्’ इति । सोऽपि ‘न ह वा एवंविदि’ (छा० ५।२।१) इत्यस्यार्थवादत्वादुपपन्नतरो भवति । तस्मादेवंजातीयका अर्थवादा न विधेय इति ॥ ३१ ॥ इति सप्तमं सर्वान्नानुमत्यधिकरणम् ॥

भामती ।

स्तुत्यापि च तदुपपत्तेः । न च सत्यां गतौ सामान्यतः प्रवृत्तस्य शास्त्रस्य विषयसंकोचो युक्तः । तस्मात्सर्वं प्राणस्यान्नमित्यनुचिन्तनविधानस्तुतिरिति साम्प्रतम् । शक्यत्वे च प्रवृत्तिविशेषकरोपयुज्यते नाशक्यविधानत्वे । प्राणात्यय

वेदान्तकल्पतरुः ।

इवेति । लिङ् सकाशाद्यथा विधिप्रतीतिरेवमत्र स्फुटतरा नास्ति; पञ्चमलकारयोक्तकस्याङ्गदेरश्रवणादित्यर्थः । ननु पर्णमयीत्वादाविव विधिः कल्प्यतामत आह—न च कल्पनीय इति । सर्वमन्नं भवतीत्यस्यादनीयेऽनुवादलादनदनीये लक्ष्ये विध्ययोगात् शक्ये कलजादौ निषेधशास्त्रेण वैपरीत्यच्छेदादपूर्वार्थत्वाभावादित्यर्थः । शास्त्रान्तरविरोधत इत्येतद् व्याचष्टे—न च सत्यां गताविति । प्रवृत्तस्येति । क्लृप्तत्वात्परिच्छेत्तुमप्रवृत्तस्येत्यर्थः । यदुक्तं प्रवृत्तिविशेषकरत्वाद्विधिरिति, तत्राह—शक्यत्वे चेति । ननु सूत्रं प्राणविदः सर्वान्नभक्षणं न वारयति, न हि प्राणात्यये सर्वान्नानुमतिमात्रेण अन्यत्र तद्वारणं कर्तुं शक्यमत आह—प्राणात्यय इति चेति । तद्दर्शनादिति सूत्रभागं व्याचष्टे—

कल्पतरुपरिमलः ।

लेटोऽडाविति अङ्गगम आङ्गगमश्च लेटो विहितः, तदश्रवणादित्यर्थः । अपूर्वेत्वाभावादित्येतद् विधियोग्यार्थरहितत्वादित्येतदर्थकम् अभिप्रेत्य तदर्थस्य विधियोग्यतां त्रेधा विभज्य दर्शयति—सर्वमन्नं भवतीत्यस्येति । नन्वनुवादलमसिद्धम्; स्वरूपतो भक्षणस्य प्राप्तत्वेऽपि प्राणविद्याङ्गत्वेन तत्प्राप्त्यभावात्, अनदनीयत्वं न दोषः; कृष्णलवददनीयस्यापि किञ्चिद्भक्षणोपपत्तेः, कलजादौ निषिद्धत्वमपि न दोषः; विधिनिषेधयोः कलर्थपुरुषार्थतया व्यवस्थोपपत्तेरित्याशङ्कानिराकरणार्थं न च सत्यां गतावित्यादिग्रन्थमवतार्य व्याचष्टे—शास्त्रान्तरेति । क्लृप्तत्वादिति । अनेन क्लृप्तशास्त्रविरोधिशास्त्रान्तरकल्पनैव न प्रवर्तते, येनाप्राप्त्याद्युपपादनेनानुवादत्वासिद्धादिकमुच्येतेति भावः । सुरावर्जमिति । पैष्टीवर्जमित्यर्थः । गौडीमाध्योर्मरणान्तप्रायश्चित्ताभावात् । “सुरापस्य ब्राह्मणस्योष्णामासिञ्चेयुः सुरामास्ये मृतः शुद्धेदि”ति गौतमस्मृत्येर्मरणप्रसङ्गेऽपि सा न पेयेति । केचित्तु—अनन्यसाध्यव्याध्युपशमार्थं पेयैव, तत्र मरणान्तिकप्रायश्चित्ताभावाद्, “एतान्येवातुरस्य भिषक्क्रियायां प्रतिषिद्धानि भवन्ति यानि चान्यान्येवंप्रकाराणि तेष्वप्यदोष इति सुमन्तोऽस्त्वदोषलस्रणस्य प्रायश्चित्तलघवसूचनार्थत्वात्, “गौडी माध्वी सुरां पैष्टी पीक्षा विप्रः समाचरेत् । तत्तद्वर्जं

(८ अधिकरणम्) विहितत्वाच्चाश्रमकर्मापि ॥ ३२ ॥

‘सर्वापेक्षा च’ (ब्र० सू० ३।४।२६) इत्यत्राश्रमकर्मणां विद्यासाधनत्वमवधारितम्, इदानीं तु क्रिममुमुक्षोरप्याश्रममात्रनिष्ठस्य विद्यामकामयमानस्य तान्यनुष्ठेयान्युताहो नेति चिन्त्यते । तत्र ‘तमेतं वेदानुवचनेन ब्राह्मणा विविदिषन्ति’ (बृ० ४।४।२२) इत्यादिनाऽऽश्रमकर्मणां विद्यासाधनत्वेन विहितत्वाद्विद्यामनिच्छतः फलान्तरं कामयमानस्य नित्यान्यननुष्ठेयानि । अथ तस्याप्यनुष्ठेयानि, न तर्ह्येषां विद्यासाधनत्वम्; नित्यानित्यसंयोगविरोधादिति, अस्यां प्राप्ता पठति—आश्रममात्रनिष्ठस्याप्यमुमुक्षोः कर्तव्यान्येव नित्यानि कर्माणि, ‘यावज्जीवमग्निहोत्रं जुहोति’ इत्यादिना विहितत्वात् । न हि वचनस्यातिभारो नाम कश्चिदस्ति ॥ ३२ ॥ अथ यदुक्तं नैवं सति विद्यासाधनत्वमेषां स्यादित्यत उत्तरं पठति—

भामती ।

इति चावधारणपरं प्राणालय एव सर्वान्नत्वम् । तत्रोपाख्यानान्च स्फुटतरविधिस्मृतेश्च सुरावर्जं विद्वांसमविद्वांसं प्रति विधानात्, न त्वन्यत्रेति । इभ्येन हस्तिपकेन सासिखादितान् अर्धभक्षितान् । स हि चाक्रायणो हस्तिपकोच्छिष्टान्कुल्माषान्भुञ्जानो हस्तिपकेनोक्तः—कुल्माषानिव मदुच्छिष्टमुदकं कस्मान्नानुपिबसीति ? एवमुक्तस्तदुदकमुच्छिष्टदोषात्प्रत्याचक्षे । कारणं चात्रोवाच । न वाऽजीविष्यमितीमान्कुल्माषानखादम् । कामो म उदकपानमिति स्वातन्त्र्यं मे उदकपाने नदीकूपतडागप्रपादिषु यथाकामं प्राप्नोमीति नोच्छिष्टोदकाभावे प्राणालय इति तत्रोच्छिष्टभक्षणं दोष इति मटचीहतेषु कुरुषु ग्लायन्नशनायथा मुनिर्निरपत्रप इभ्येन सामिजगन्धान् कुल्माषानखादयामास ॥ २८ ॥ ॥ २९ ॥ ३० ॥ ३१ ॥ इति सप्तमं सर्वान्नानुमत्यधिकरणम् ॥

विहितत्वाच्चाश्रमकर्मापि ॥ ३२ ॥ नित्यानि ह्याश्रमकर्माणि यावज्जीवश्रुतेर्नित्येहितोपायतयाऽवश्यं कर्तव्यानि । विविदिषन्तीति च विद्यासंयोगाद्विद्यायाश्चावश्यंभावनियमाभावादित्यता प्राप्नोति । नित्यानित्यसंयोगश्चैकस्य न संभवति; अवश्यानवश्यंभावयोरेकत्र विरोधात् । न च वाक्यभेदाद्वास्तवो विरोधः शक्योऽपनेतुम् । तस्मादनध्यवसाय एवात्रेति प्राप्तम् । एतेन ‘एकस्य तूभयार्थत्वे संयोगवृथक्त्वम्’ इत्याक्षिप्तम् । एवं प्राप्तेऽभिधीयते—सिद्धे हि स्याद्विरोधोऽयं वेदान्तकल्पतरुः ।

तत्रोपाख्यानान्चेति । ननुपाख्याने सामान्यशास्त्रबाधको विधिर्न श्रूयतेऽत आह—स्फुटतरेति । जीवितालयमापन्नो मयं नित्यं ब्राह्मणो वर्जयेदित्याद्या स्फुटतरविधिस्मृतिः । ननु तर्हि स्मृत्या जीवितालये किं सुराऽपि भक्षणीया, नेत्याह—सुरावर्जमिति । “सुरापस्य ब्राह्मणस्योष्णामसिद्धेयुः सुरामि”ति मरणान्तिकप्रायश्चित्तदर्शनाद् मरणप्रसङ्गेऽपि सा न भक्ष्येत्यर्थः । उष्णामित्यमिवत्तत्तामित्यर्थः । प्राणालयोऽपि किञ्चिद्विषय एव, नेत्याह—विद्वांसमिति । चाक्रायणोपाख्यानान्द्विद्वांसं प्रति विधानाद् विधिस्मृतेश्च साधारण्याद् अविद्वांसं प्रत्यपि विधानात् प्राणालय एव विद्वद्विदुषोः सर्वान्नत्वमिति योजना । हस्तिपको हस्तिपालः । छान्दोग्यश्रुतिगतमुपाख्यानमर्थतो दर्शयति—स हीति । एवमाख्यानमनुवर्ण्य भाष्यस्थां श्रुतिं व्याचष्टे—मटचीति । मटच्यो नाम रक्तवर्णाः क्षुद्रपक्षिविशेषाः । तैर्हतेषु कुरुदेशसत्त्वेषु अशनायथा बुभुक्षया ग्लायन् ग्लानिं प्राप्त इत्यर्थः । मयं नित्यं ब्राह्मण इति । वर्जयेदिति शेषः ॥ २८ ॥ २९ ॥ ३० ॥ ॥ ३१ ॥ इति सप्तमं सर्वान्नानुमत्यधिकरणम् ॥

विहितत्वाच्चाश्रमकर्मापि ॥ ३२ ॥ यथा शास्त्रान्तरविरोधात्सर्वान्नत्ववचनं स्तुतिरेवं यज्ञादीनां नित्यलक्ष्णविरोधाद्विद्यार्थत्ववचनं स्तुतिरिति सङ्गतिमभिप्रेत्य पूर्वपक्षमाह—नित्यानि हीत्यादिना । तस्मादनध्यवसाय एवेति । अध्यवसाये वा विविदिषन्ति इत्यस्य स्तुत्यर्थत्वं भवतीत्याशयः । ननु वाचनिकविनियोगभेदात्स्वादिरादेर्वीर्याद्यर्थत्वं क्लृप्त्यर्थत्वं च प्रथमतश्चे सिद्धं, तद्वदत्र किं न स्यादत आह—एतेनेति । वास्तवविरोधेनेत्यर्थः । विधिव्यतिरेकेण स्वभावतः कल्पतरुपरिमलः ।

पराकं च चान्द्रायणमनुक्रमात् ॥ इति बार्हस्पत्यलघुप्रायश्चित्तविधानस्य तादृग्विषयताया वक्तव्यत्वाच्चेति—आहुः । वर्जयेदिति शेष इति । मयं नित्यं ब्राह्मण इति भाष्योदाहृता गौतमस्मृतिः । तत्र वर्जयेद् मधुमांसगन्धमाल्येत्यादिपूर्वैकाक्याद् वर्जयेदित्यनुवर्तते स शेष इत्युक्तः ॥ २८ ॥ २९ ॥ ३० ॥ ३१ ॥ इति सर्वान्नानुमत्यधिकरणम् ॥

विहितत्वाच्चाश्रमकर्मापि ॥ ३२ ॥ विविदिषन्तीत्यस्येति । यज्ञादिवाक्ये वर्तमानापदेशात् कर्मकाण्ड-इवेति कर्तव्यताप्रानाभावाच्च तस्यैव स्तुत्यर्थत्वमध्यवसीयत इति भावः । वास्तवविरोधेनेति । षोडशिग्रहणाग्रहणन्या-

१ ‘एकस्य तूभयत्वे संयोग’ इति क. । २ तत्र सूत्राणि ४—सर्वान्नानुमतिश्च प्राणालये तद्दर्शनात् २८ अत्राधाच्च २९ अपि च स्मर्यते ३० शब्दश्चातोऽकामकारे ३१ ॥

सहकारित्वेन च ॥ ३३ ॥

विद्यासहकारीणि चैतानि स्युर्विहितत्वादेव 'तमेतं वेदानुवचनेन ब्राह्मणा विविदिपन्ति' (बृ० ४।४।२२) इत्यादिना । तदुक्तम्—'सर्वापेक्षा च यज्ञादिश्रुतेरश्ववत्' (ब्र० सू० ३।४।२६) इति । न चेदं विद्यासहकारित्ववचनमाश्रमकर्मणां प्रयाजादिवद्विद्याफलविषयं मन्तव्यम्, अविधिलक्षणत्वाद्विद्यायाः, असाध्यत्वाच्च विद्याफलस्य । विधिलक्षणं हि साधनं दर्शपूर्णमा-

भामती ।

न तु साध्ये कथंचन । विध्यधीनात्मलामेऽस्मिन् यथाविधि मता स्थितिः ॥ सिद्धं हि वस्तु विरुद्धवर्मयोगेन बाध्यते, नतु साध्यरूपं यथा षोडशिन एकस्य ग्रहणाग्रहणे । ते हि विध्यधीनत्वाद्विकल्पयेते एव । न पुनः सिद्धे विकल्पसंभवः । तदिहैकमेवाग्निहोत्राख्य कर्म यावज्जीवश्रुतेर्निमित्तेन युज्यमान नित्येहितोपात्तदुरितप्रक्षयप्रयोजनमवश्यकर्तव्यं, विद्याङ्गतया च विद्यायाः कादाचित्कतयाऽनवश्यंभावेऽपि 'काम्यो वा नैमित्तिको वा नित्यमर्थं विकृत्य निविशते' इति न्यायान्नित्यविकारेण निविशमानमपि न नित्ययति, तेनापि तत्सिद्धेरिति संयोगपृथक्त्वान्न नित्यानित्यसंयोगविरोध एकस्य कार्यस्येति सिद्धम् ॥ ३२ ॥ सहकारित्वं च कर्मणां न कार्यं विद्यायाः किं तूत्पत्तौ । कोऽर्थो विद्यासहकारीणि कर्माणीति ? अयमर्थः—सत्सु कर्मसु विद्यैव स्वकार्यं व्याप्तिरिति । यथा 'सहैव दशभिः पुत्रैर्भारं वहति गर्दभी' इति सत्सु दश सुपुत्रेषु सैव भारस्य बाहिकेति । अविधिलक्षणत्वादिति । विहितं हि

वेदान्तकल्पतरुः ।

एव नित्यमनित्यं वा यद्वस्तु व्यवस्थितं तदन्यथा कर्तुं न शक्यते, यत्त्वसिद्धरूपं विधितः कर्तव्यमित्यध्यवसाय यथाविधि निष्पाद्यते, तस्य रूपं विधित एव ज्ञातव्यम्, विधितश्चाग्निहोत्रादेरावश्यकत्वप्रतीतेर्न विरोध इत्याह—सिद्धे हीति । निमित्तेन जीवितेन नित्यं सर्वदा संसारिणामीहित इष्ट उपात्तदुरितक्षयः प्रयोजनं यस्य तत्तथोक्तम् । अनेन फलवत्त्वेऽपि नित्यत्वं कर्मण उपपादितम् । विद्याङ्गतया चेत्तत्र कर्तव्यमित्यनुषङ्गः । ननु विरक्ताधिकाराया विद्याया नित्यसमीहित-फलत्वाभावात्तदङ्गत्वेनानुष्ठीयमानस्य नित्यत्वं न स्यात्, ततश्च विविदिषार्थत्वेन कर्म कुर्वतः प्रत्यवायपरिहाराय नित्य-प्रयोगोऽपि पृथक्कर्तव्यः । न चेन्नित्यप्रयोगस्यैवानित्यत्वं स्यादिति, नेत्याह—विद्यायाः कादाचित्कतयेति । यथा स्वर्गार्थोऽग्निहोत्रप्रयोगो नित्यप्रयोगं विकृत्य प्रयोगस्योभयत्राविशेषाच्चित्तविधे प्रयोजकत्वं बाधित्वा निविशते, यथा वा "यदि राजन्यं वैश्यं वा याजयेत् स यदि सोमं विभक्षयिषेद् न्यग्रोधस्तिभीराहृत्य ताः संपिष्य दधन्मुन्मृज्य तमस्मै भक्षं प्रयच्छेद" इति नैमित्तिकः फलचमसप्रयोगो नित्यं सोमप्रयोगं विकृत्य निविशते; काम्यनैमित्तिकाभ्यां नित्यकार्यसिद्धेः । यादृशो नित्यः प्रयोगः करणार्थत्वेन विहितस्तादृशस्येतरत्र प्रत्यभिज्ञानाच्च न पुनः प्रयोगावृत्तिः । नापि नित्यप्रयोगस्या-नित्यतापत्तिरेवमत्रापीत्यर्थः । न्यग्रोधस्कन्धादधोविलम्बिन्यो जटाः स्तिभ्यः । कार्यस्येति । कर्तव्यस्येत्यर्थः । सत्सु कर्मस्त्विति । विद्याकारणत्वेनानुष्ठितेषु कर्मसु सत्सु उत्पन्ना विद्यैव स्वकार्येऽविद्यानिवृत्तिलक्षणे व्याप्तिरिति इत्यर्थः ।

कल्पतरुपरिमलः ।

यसंचारणे तथैव विरोधपरिहाराय विकल्पोऽभ्युपगन्तव्य इति काम्यप्रयोगे नित्याननुष्ठानात् प्रत्यवायः स्यान्नित्यानित्यसंयोगे वास्तवविरोधानङ्गीकारे च पूर्वतन्त्रे नित्यानित्यसंयोगविरोधस्य दोषत्वकथैवास्तमियादिति भावः । आवश्यकत्वानावश्यकत्वप्रतीतेरिति । जीवननिमित्तकतयाऽऽवश्यकत्वं विद्यार्थितयाऽनावश्यकत्वमिति विषयभेदादिह न नित्यानित्यसंयोगविरोधः । यत्र तु नित्यस्यानित्यमेव द्वारं तत्र परं नित्यानित्यसंयोगो विरुध्यत इति स दोषः । यथा भिन्ने जुहोतीति । अत्र हि होमो भिन्नाविकरणकः तत्संस्कार इति पूर्वपक्षे भिन्ने इत्यस्य संस्कार्य-परतया निमित्तपरत्वाभावेन होमो नित्य स्याद् द्वारं तु भिन्नमनित्यम्; दर्शपूर्णमासमध्ये पात्रादिभेदस्य कादाचित्कत्वात् । अतो होमो न नित्यं दर्शपूर्णमासयोरुपकुर्व्यात् अनित्यभिन्नद्वारेति वाक्यार्थबोधो न निष्पद्यते अनित्यद्वारकत्वमस्याप्यनित्यत्वप्रसङ्गादिति विरोधपरिहाराय भिन्ने इत्यस्य निमित्तपरत्वं सिद्धान्तेऽङ्गीकृतम् । अतस्त्वा-द्विषययो नित्यानित्यसंयोगविरोधो दोष इति प्रथेति भावः । न चेन्नित्यप्रयोगस्यैवेति । साध्यविषये प्रयोगैक्ये विरोधपरिहारो न संभवति; विकल्पेन विरोधपरिहारे च कदाचिन्नित्याननुष्ठानेन प्रत्यवायः स्यात् । अतो नित्यप्रयोगोऽपि पृथक्कर्तव्य इति भावः । विकृत्येत्यस्य सोपपत्तिकं व्याख्यानं—प्रयोगस्येत्यादि । बाधित्वेनानुष्ठानेनापि तत्सिद्धेरिति ग्रन्थं व्याचष्टे—काम्यनैमित्तिकाभ्यां नित्यकार्यसिद्धेरिति । उक्तमर्थमुपपादयति—यादृशो हीति । कर्तव्यस्येत्यर्थ इति । सिद्धरूपस्यैकस्य साध्यस्य नित्यानित्यात्मविरोधो नास्तीत्यर्थः । कर्मसु सत्स्त्विति । ननु

सादि स्वर्गफलसिषाधयिषया सहकारिसाधनान्तरमपेक्षते, नैवं विद्या । तथा चोक्तम्—‘अत एव चाग्नीन्धनाद्यनपेक्षा’ (ब्र० सू० ३।४।२५) इति । तस्मादुत्पत्तिसाधनत्व एवैषां सहकारित्ववाच्योक्तिः । न चात्र नित्यानित्यसंयोगविरोध आशङ्क्यः; कर्माभेदेऽपि संयोगभेदात् । नित्यो ह्येकः संयोगो यावज्जीवादिकावक्यकल्पितो न तस्य विद्याफलत्वम् । अनित्यस्त्वपरः संयोगः ‘तमेतं वेदानुवचनेन’ (बृ० ४।४।२२) इत्यादिवाक्यकल्पितस्तस्य विद्याफलत्वम् । यथैकस्यापि खादिरत्वस्य नित्येन संयोगेन क्रत्वर्थत्वम्, अनित्येन संयोगेन पुरुषार्थत्वम्, तद्वत् ॥ ३३ ॥

सर्वथापि त एवोभयलिङ्गात् ॥ ३४ ॥

सर्वथाप्याश्रमकर्मत्वपक्षे विद्यासहकारित्वपक्षे च त एवाग्निहोत्रादयो धर्मा अनुष्ठेयाः । त एवेत्यवधारयन्नाचार्यः किं निवर्तयति ? कर्मभेदशङ्कामिति ब्रूमः । यथा कुण्डपायिनामयने ‘मासमग्निहोत्रं जुह्वति’ इत्यत्र नित्यादग्निहोत्रात्कर्मान्तरमुपदिश्यते, नैवमिह कर्मभेदेऽस्तीत्यर्थः । कुतः ? उभयलिङ्गात्—श्रुतिलिङ्गात्स्मृतिलिङ्गाच्च । श्रुतिलिङ्गं तावत्—‘तमेतं वेदानु-

भासती ।

दर्शपूर्णमासाद्यङ्गैर्युज्यते, न त्वविहितम् । ग्राहकग्रहणपूर्वकत्वात्तद्भवावस्य, विधेश्च ग्राहकत्वात्, अविहिते च तदनुपपत्तेः । चतसृणामपि च प्रतिपत्तीनां ब्रह्मणि विधानानुपपत्तेरित्युक्तं प्रथमसूत्रे । द्रष्टव्यो निदिध्यासितव्य इति च विधिसरूपत्वाच्च विधिरित्युक्तम् । उत्पत्तिं प्रति हेतुभावस्तु सत्त्वशुद्ध्या विविदिषोपजनद्वारेण तदुत्पत्तिरिति । असाध्यत्वाच्च विद्याफलस्यापवर्गस्य । स्वरूपावस्थानलक्षणो हि सः । न च स्वरूपं ब्रह्मणः साध्यम्; नित्यत्वात् । शेषमतिरोहितार्थम् ॥ ३३ ॥ यथा मासमग्निहोत्रं जुह्वतीति प्रकरणान्तरात्कर्मभेद एवमिहापि ‘तमेतं वेदानुवचनेन ब्राह्मणा विविदिषन्ति यज्ञेन’ इति क्रतुप्रकरणमतिक्रम्य श्रवणात्प्रकरणान्तरात्तदुद्दिष्टवच्छेदे सति कर्मान्तरमिति प्राप्त उच्यते—सत्यपि प्रकरणान्तरे तदेव कर्म, श्रुतेः स्मृतेश्च । संयोगभेदः परं यथा ‘अग्निहोत्रं जुहुयात्स्वर्गकामः’ ‘यावज्जीवमग्निहोत्रं जुहुयात्’ इति तदेवाग्निहोत्रमुभयसंयुक्तम् । न हि प्रकरणान्तरं साक्षाद्भेदकम्, किंतु अज्ञातज्ञापनस्वरसो

वेदान्तकल्पतरुः ।

भारवाहकत्वं गर्दभ्या एव, पुत्राणां तु भारवहनकाले सत्त्वमात्रम्, न तु वाहकत्वमिति दृष्टान्तवार्तिकार्थः । ग्राहकेति । ग्राहकेण प्रयोगविधिनाऽऽत्मीयत्वेन स्वीकारपूर्वकत्वादित्यर्थः । ग्राहकं दर्शयति—विधेश्चेति । अविहिते च ज्ञाने विध्यभावादेव कर्मणां विद्यां प्रत्यङ्गत्वेन प्रयोगविधिग्रहणानुपपत्तेरित्यर्थः । ननु तर्हि विद्या विधीयतां, नेत्याह—चतसृणामपीति । एका हि प्रतिपत्तिः साङ्गाध्ययनप्रसवा, अन्या तु शास्त्रश्रवणजा, अपरा ध्यानरूपा, चतुर्थी साक्षात्कृतिः । तासां चतसृणामपि ब्रह्मविषयप्रतिपत्तीनां विधानानुपपत्तिरित्युक्तमित्यर्थः ॥ ३३ ॥ ननु “यावज्जीवमग्निहोत्रं जुहुयात्स्वर्गकाम” इति वाक्ययोरेकप्रकरणे श्रवणाद्युक्त एकस्य कर्मणः काम्यत्वेन नित्यत्वेन च विनियोगः, यज्ञादिवाक्यस्य तु भिन्नप्रकरणत्वाच्च विनियोगान्तरहेतुत्वम्, किंतु कर्मान्तरविधायकत्वमेवेति, नेत्याह—न हि प्रकरणान्तर-

कल्पतरुपरिमलः ।

कर्मणां विद्यार्थत्वपक्षे विद्योत्पत्तिपर्यन्तं कर्मणां फलपवर्गणामनुवृत्तिरित्युक्तं, विविदिषार्थानि कर्माणीत्याचार्यपक्षे न तेषां विद्योत्पत्तिपर्यन्तमनुवृत्तिरस्ति, सत्यम्; विद्यार्थत्वपक्षमाश्रित्य सतिखति वर्तमानतोक्ता । विविदिषार्थत्वपक्षे तु काल-विशेषानादरेण सद्भावमात्रं विवक्षितमित्यदोषः । एका हि प्रतिपत्तिरिति । अङ्गाध्ययनवतो वेदान्तवाक्यश्रवणमात्र-जुन्याद्वैतविषयापातदर्शनरूपा प्रतिपत्तिरेका श्रवणाख्या, अन्या शास्त्रनिरूपितन्यायचिन्तानुगृहीतवेदान्तवाक्यजन्यतद्विषयनिर्णयरूपा मननाख्येत्यर्थः । उक्तं हि सर्वापेक्षाधिकरणटीकायां—प्रथमा तावदुपनिषद्वाक्यश्रवणमात्राद् भवति यां किलाचक्षते श्रवणमिति, द्वितीया चिन्तासहितात् तस्मादेवोपनिषद्वाक्याद्यामाचक्षते मननमितीति ॥ ३३ ॥ यद्यपि “सर्वथाऽपि त एवोभयलिङ्गादि”ति सूत्रमधिकरणान्तरपरत्वेन योजयितुं शक्यम्; प्रकरणान्तराधिकरणन्यायेन पूर्वपक्षान्तरोत्थानात्, तस्य च टीकायां प्रदर्शनात्, ननु “यावज्जीवमग्निहोत्रं जुहुयात्”त्याचार्यग्रन्थस्य दृष्टान्तवैषम्येण पूर्वाधिकरणस्थितनित्यविद्यार्थयज्ञादिप्रयोगैक्याक्षेपरूपत्वेन तस्यैवाक्षेपस्य पूर्वाधिकरणसङ्गत्यर्थत्वोपपत्तेश्च; तथापि खादिरादिषु नित्यानित्यविरोधपरिहारस्य पूर्वतन्त्रे क्षुण्णतया फल्युक्तदवलम्बनः पूर्वपक्षः । अतः पूर्वसूत्रद्वयं प्रकरणान्तरन्यायालम्बनपूर्वपक्षोत्थापकतया तच्छेषत्वेन प्रवृत्तमित्यभिप्रेत्य न्यायनिर्णये विवरणाचार्यैः कृतमैकाधिकरण्यमाचार्यैरनुसृतम् । ननु—अत्र सिद्धान्ते प्रकरणान्तराधिकरणन्यायवैषम्यं किमुक्तं, किं मासमग्निहोत्रस्येवात्र यज्ञादेर्विधानमेव नास्तीति, किं वा धातुनोपादाय विधानं नास्तीति । नाद्यः; विविदिषोद्देशेन यज्ञादिविधानाङ्गीकारात् । यद्युच्येत

वचनेन ब्राह्मणा विविदिषन्ति' (बृ० ४।१।२२) इति सिद्धवदुत्पन्नरूपाण्येव यज्ञादीनि विविदिषायां विनियुक्ते, न तु जुह्वतीत्यादिवदपूर्वमेपां रूपमुत्पादयतीति । स्मृतिलिङ्गमपि—'अनाश्रितः कर्मफलं कार्यं कर्म करोति यः' (६।१) इति विज्ञानकर्तव्यताकमेव कर्म विद्योत्पत्त्यर्थं दर्शयति । यस्यैतेऽष्टाचत्वारिंशत्संस्कारा इत्याद्या च संस्कारत्वप्रसिद्धिर्वेदिकेषु कर्मसु तत्संस्कृतस्य विद्योत्पत्तिमभिप्रेत्य स्मृतौ भवति । तस्मात्साधिवदमभेदावधारणम् ॥ ३४ ॥

अनभिभवं च दर्शयति ॥ ३५ ॥

सहकारित्वस्यैवैतदुपोद्बलं लिङ्गदर्शनम् । अनभिभवं च दर्शयति श्रुतिर्ब्रह्मचर्यादिसाधनसंपन्नस्य रागादिभिः क्लेशैः—'एष ह्यात्मा न नश्यति यं ब्रह्मचर्येणानुविन्दते' (छा० ८।५।३) इत्यादिना । तस्माद्यज्ञादीन्याश्रमकर्माणि च भवन्ति विद्यासहकारीणि चेति निश्चितम् ॥ ३५ ॥ इत्यष्टममाश्रमकर्माधिकरणम् ॥

भामती ।

विधिः प्रकरणैक्ये स्फुटतरप्रत्यभिज्ञाबलेन स्वरसं जह्यात् । प्रकरणान्तरेण तु विधटितप्रत्यभिज्ञानः स्वरसमजहत्कर्म भिनत्ति, इह तु सिद्धवदुत्पन्नरूपाण्येव यज्ञादीनि विविदिषायां विनियुक्तानो न जुह्वतीत्यादिवदपूर्वमेपां रूपमुत्पादयितुमर्हति । न च—तत्रापि नैयमिकाग्निहोत्रे मासविधिर्नापूर्वाग्निहोत्रोत्पत्तिरिति—सांप्रतम्, होम एव साक्षाद्विधिश्रुतेः, कालस्य चानुपादेयस्याविधेयत्वात् । काले हि कर्म विधीयते न कर्मणि काल इत्युत्सर्गः, इह तु विविदिषायां

वेदान्तकल्पतरुः ।

मिति । यत्र कर्मैव धातुनोपादायाख्यातेन विधीयते तत्र कर्मविधायकत्वस्वभावमपरित्यजन् विधिः कर्मान्तरं विदध्यात्, विविदिषावाक्ये तु न यज्ञादिधाल्ये विधिः श्रूयते, किं तु विविदिषायां यज्ञादयस्त्वन्यत्रैवोत्पन्ना आख्यातापरतन्त्रैर्यज्ञादिशब्दैरनूयन्ते । तत्र फलभूतविविदिषाया विध्ययोगादयं विधिर्यज्ञादीस्तस्या विनियुक्तानो न यज्ञादीन् भिनत्तीत्यर्थः । यदि प्रदेशान्तरोत्पन्नकर्मानुवादेन विविदिषासंबन्धविधिः स्यात्तर्हि कौण्डपायिनामयनेऽपि नित्याग्निहोत्रानुवादेन मासविधिरापयेत, तत्राह—**न च तत्रापीति । ननु** होम एव साक्षाद्विधिश्रवणेऽपि “यदाहवनीये जुहति” इत्यत्र होमानुवादेनाहवनीयविविष्टः, एवमत्रापि होमानुवादेन कालविधिः किं न स्यादत आह—**कालस्येति ।** पुरुषानुष्ठेयविषयो हि विधिरननुष्ठेयं कालं न विदधाति, किंतु तस्मिन्कर्म विदधाति, आहवनीयस्य तु उपादेयत्वाद् युक्तं प्रदेशान्तरसिद्धकर्मानुवादेन विधानमित्यर्थः । **ननु** कालोऽपि विधीयते यदाग्नेयोऽष्टाकपालोऽमावास्यायामित्यादौ, तत्राह—**काले हीति ।** तत्राप्यमावास्यादिकाले कर्मैव विधीयते इत्यर्थः । सायं जुहोतीत्यादौ कालोऽपि विधीयते, होमस्याग्निहोत्रं जुहोतीत्यनेनैव विहितस्यानुवादादत उक्तम्—**उत्सर्ग इति ।** अन्यतः कर्मप्राप्तिरुत्सर्गस्यापवादिका, सा च सायमग्निहोत्र-

कल्पतरुपरिमलः ।

प्रसिद्धस्य यज्ञादेः प्राप्तत्वेन तस्याप्राप्तं विद्याफलसंबन्धमात्रं विधीयत इति, इदं तत्रापि वक्तुं शक्यम्; प्रसिद्धस्यैवाग्निहोत्रस्य मासयुगसंबन्धमात्रं विधेयमिति । यदि तत्र काले कर्म विधीयत इति विहितस्य विधानायोगात् कर्मान्तरम्, तर्हीहापि फले कर्मविधानमिति तत एव न्यायात्कर्मान्तरत्वं वर्जनीयम् । **नापि द्वितीयः;** इह यज्ञादेर्विधाने विहितस्य पुनर्विधानं न संभवतीति न्यायतौल्ये च जाग्रति धातुनोपादाय विधानं नास्तीति वैषम्यस्याप्रयोजकत्वात् । धातुनोपादाने साध्यतया प्रतीतेः कर्मान्तरता भवति, न तु नाम्नोपादाने ततः सिद्धतया प्रतीतेरिति चेत् । यदि सिद्धतया प्रतीतिः, कथं तर्हि विधेयत्वम् ? यदि नाम्नोपात्तस्याविधेयत्वं कथं न कर्मान्तरत्वम् ? विहितस्य विधानायोगात्, तस्मादिह प्रकरणान्तरन्यायवैषम्यं न स्फुटमिति—**चेत्, उच्यते;** इह यज्ञादिशब्दोपात्तं कर्म यज्ञादेरन्यच्चैतत्किरूपं कर्मैत्यवगन्तुं न शक्यते, इष्टिपशुसोमादिरूपाणा यज्ञादीना मध्ये कैर्यज्ञादिभिः सादृश्यमवलम्ब्य प्रवृत्त्या गौण्या वृत्त्या यज्ञादिशब्दप्रवृत्तिरित्यवगन्तुं न शक्यते, यज्ञादिनाम्ना द्रव्ये देवताद्यतिदेशे सति देवतोद्देश्यकद्रव्यत्यागलादिरूपयज्ञादिशब्दप्रवृत्तिनिमित्तप्राप्तेरनिवार्यत्वेन यज्ञादिभिन्नत्वमपि विधेयस्य कर्मण समर्थयितुं न शक्यते । तस्मादिह यज्ञादिसाधारणशब्दानां “यज्ञोऽध्ययनं दानमिति प्रथम” इत्यादिश्रुतिष्विव प्रसिद्धयज्ञादिपरत्वमेव युक्तं, न मासाग्निहोत्रनामवदप्रसिद्धपरत्वमिति प्रकरणान्तरन्यायवैषम्यमिह विवक्षितम् । तदिदं यज्ञादयस्त्वन्यत्रैवोत्पन्ना आख्यातापरतन्त्रैर्यज्ञादिशब्दैरनूयन्त इति प्रत्येन सूचितम् । **तत्राप्यमावास्यादिकाल इति ।** एवंच यदाग्नेयवाक्यममावास्यायामेकस्याग्नेययागस्य पौर्णमास्यामन्यस्य च विधायकतया वाक्यद्वयतामापद्यत इति भावः । **सायं जुहोतीत्यादाविति ।** यद्यप्यग्निहोत्रं जुहुयात्सर्गकाम इत्यत्र

(९ अधिकरणम्) अन्तरा चापि तु तद्दृष्टेः ॥ ३६ ॥

विधुरादीनां द्रव्यादिसंप्रदहितानां चान्यतमाश्रमप्रतिपत्तिहीनानामन्तरालवर्तिनां किं विद्यायामधिकारोऽस्ति, किं वा नास्तीति संशये नास्तीति तावत्प्राप्तम्; आश्रमकर्मणां विद्याहेतुत्वावधारणादाश्रमकर्मासंभवाच्चैतेषामिति, एवं प्राप्त इदमाह—अन्तरा चापि तु अनाश्रमत्वेन वर्तमानोऽपि विद्यायामधिक्रियते । कुतः ? तद्दृष्टेः—रैकवाचकवीप्रभृतीनामेवभूतानामपि ब्रह्मवित्त्वश्रुत्युपलब्धेः ॥ ३६ ॥

अपि च स्मर्यते ॥ ३७ ॥

संवर्तप्रभृतीनां च नञचर्यादियोगादनपेक्षिताश्रमकर्मणामपि महायोगित्वं स्मर्यत इति-
हासे ॥ ३७ ॥

ननु लिङ्गमिदं श्रुतिस्मृतिदर्शनमुपन्यस्तं, का नु खलु प्राप्तिरिति, साऽभिधीयते—

विशेषानुग्रहश्च ॥ ३८ ॥

तेषामपि च विधुरादीनामविरुद्धैः पुरुषमात्रसंबन्धिभिर्जपोपवासदेवताराधनादिभिर्धर्म-
विशेषैरनुग्रहो विद्यायाः संभवति । तथा च स्मृतिः—‘जप्येनैव तु संसिध्येद्ब्राह्मणो नात्र संशयः । कुर्यादन्यन्न वा कुर्यान्मैत्रो ब्राह्मण उच्यते’ इत्यसंभवदाश्रमकर्मणोऽपि जप्येऽधिकारं दर्शयति । जन्मान्तरानुष्ठितैरपि चाश्रमकर्मभिः संभवत्येव विद्याया अनुग्रहः । तथा च स्मृतिः—‘अनेकजन्मसंसिद्धस्ततो याति परां गतिम्’ (६।४५) इति जन्मान्तरसंचितानपि

भामती ।

विधिश्रुतिः, न यज्ञादौ । तानि तु सिद्धान्येवानूद्यन्त इत्यैककर्मासंयोगपृथक्त्वं सिद्धम् । स्मृतिरुक्ता लिङ्गदर्शन-
मुक्तम् ॥ ३४ ॥ ३५ ॥ इत्यष्टममाश्रमकर्माधिकरणम् ॥

अन्तरा चापि तु तद्दृष्टेः ॥ ३६ ॥ यदि विद्यासहकारीण्याश्रमकर्माणि, हन्त भोः विधुरादीनामनाश्रमिणाम-
नधिकारो विद्यायाम्, अभावात्सहकारिणामाश्रमकर्मणामिति प्राप्त उच्यते—नात्यन्तमकर्माणो विधुरैकवाचकवीप्रभृ-
तयः । सन्ति हि तेषामनाश्रमत्वेऽपि जपोपवासदेवताराधनादीनि कर्माणि । कर्मणां च सहकारित्वमुक्तमाश्रमकर्मणा-
मुपलक्षणत्वादिति न तेषामनधिकारो विद्यासु । जन्मान्तरानुष्ठितैरपि चेति । न खलु विद्याकार्यं कर्मणामपेक्षा,
अपि तु उत्पादे । उत्पादयन्ति च विविदिषोपहारेण कर्माणि विद्याम् । उत्पन्नविविदिषाणां पुरुषधौरेयाणां विधुरसंवर्त-
प्रभृतीनां कृतं कर्मभिः । यद्यपि चेह जन्मन्ति कर्माण्यननुष्ठितानि; तथापि विविदिषातिशयदर्शनात्प्राप्ति भवेऽनुष्ठितानि
तैरिति गम्यत इति । ननु यथाऽधीतवेद एव धर्मजिज्ञासायामधिक्रियते नानधीतवेद इह जन्मन्ति, तथेह जन्मन्या-
श्रमकर्मोत्पादितविविदिष एव विद्यायामधिकृतो नेतर इत्यनाश्रमिणामनधिकारो विधुरप्रभृतीनामित्यत आह—

वेदान्तकल्पतरुः ।

मित्यत्र संदिग्धा विविदिषविधिसंभवात्तथा चोत्सर्गोऽनपोदित इत्यर्थः । स्मृतिरुक्तेति । भाष्ये इति शेषः ॥ ३४ ॥ ३५ ॥
इत्यष्टममाश्रमकर्माधिकरणम् ॥

अन्तरा चापि तु तद्दृष्टेः ॥ ३६ ॥ आश्रमकर्मासापेक्षैव विद्या फलप्रदेति वदन्प्रष्टव्यः किं फले अपेक्षा, उत्तो-
त्पत्तौ, नाद्य इत्याह—न खलु विद्येति । द्वितीयमाशङ्क्य परिहरति—ननु यथेत्यादिना । प्रतिषेधाभावमात्रेणा-

कल्पतरुपरिमलः ।

प्राप्तस्यैव होमस्य फले विधिरितिवदिह काले विधिरिति वक्तुं शक्यम्; तथाप्यभ्युपेत्य परिहारं दर्शयितुमियं शङ्का
॥ ३४ ॥ ३५ ॥ इत्यष्टममाश्रमकर्माधिकरणम् ॥

अन्तरा चापि तु तद्दृष्टेः ॥ ३६ ॥ यदि निष्णानामेव यज्ञादीनां विनियोगमेदेन विद्यार्थत्वं, तर्हि तद्रहितानां
विधुरादीनां न विद्याधिकार इति सगतिः । ते विद्यायामधिक्रियन्ते न वेति तेषां जपयज्ञदानादिकर्मसद्भावादानाश्रमिल-
निन्दनाच्च संशयः । तेषामाश्रमकर्माभावादानाश्रमिकर्मभ्योऽपि ब्रह्मविद्यासंभवे ब्रह्मायाससाध्यानामाश्रमकर्मणां ब्रह्मवि-

१ ‘विशेषानुग्रहाच्च’ इत्यपि सूत्रपाठः । अत्राभट्टकृतसूत्रवृत्तौ ‘विधुरादीनामपि जपोपवासदेवताराधनरूपधर्मविशेषैर्विद्याया
अनुग्रहसंभवादित्यर्थः’ इति पञ्चम्यन्तानुसारि व्याख्यानमपि दृश्यते । २ तत्र सूत्राणि ४—विहितत्वाच्चाश्रमकर्मापि ३२
सहकारित्वेन च ३३ सर्वथापि त एवोभयलिङ्गात् ३४ अनभिभवं च दर्शयति ३५ ॥

संस्कारविशेषाननुग्रहीतृन्विद्यायां दर्शयति । दृष्टार्था च विद्या प्रतिषेधाभावमात्रेणाप्यर्थिनमधिकरोति श्रवणादिषु । तस्माद्विधुरादीनामप्यधिकारो न विरुध्यते ॥ ३८ ॥

अतस्त्वितरज्यायो लिङ्गाच्च ॥ ३९ ॥

अतस्त्वन्तरालवर्तित्वादितरदाश्रमवर्तित्वं ज्यायो विद्यासाधनम्, श्रुतिस्मृतिसंदष्टत्वात् । श्रुतिलिङ्गाच्च—‘तेनैति ब्रह्मवित्पुण्यकृतैजसश्च’ (वृ० ४।४।९) इति । ‘अनाश्रमी न तिष्ठेत् दिनमेकमपि द्विजः । संवत्सरमनाश्रमी स्थित्वा कृच्छ्रमेकं चरेत्’ इति च स्मृतिलिङ्गात् ॥ ३९ ॥ इति नवमं विधुराधिकरणम् ॥

(१० अधिकरणम्) तद्भूतस्य तु नातद्भावो जैमिनेरपि

नियमातद्रूपाभावेभ्यः ॥ ४० ॥

सन्त्यूर्ध्वरेतस आश्रमा इति स्थापितम् । तांस्तु प्राप्तस्य कथंचित्ततः प्रच्युतिरस्ति, नास्ति वेति संशयः । पूर्वधर्मस्वनुष्ठानचिकीर्षया वा रागादिवशेन वा प्रच्युतोऽपि स्यात् विशेषाभावादिति । एवं प्राप्त उच्यते—तद्भूतस्य तु प्रतिपन्नोर्ध्वरेतोभावस्य न कथंचिदप्यतद्भावो न ततः प्रच्युतिः स्यात् । कुतः ? नियमातद्रूपाभावेभ्यः । तथा हि—‘अत्यन्तमात्मानमाचार्यकुलेऽवसादयन्’ (छा० २।२३।१) इति, ‘अरण्यमियादिति पदं ततो न पुनरेयादित्युपनिषत्’ इति, ‘आचार्येणाभ्यनुज्ञातश्चतुर्णामेकमाश्रमम् । आ विमोक्षाच्छरीरस्य सोऽनुतिष्ठेद्यथाविधि’ इति चैवंजातीयको नियमः प्रच्युत्यभावं दर्शयति । यथा च ‘ब्रह्मचर्यं समाप्य गृही भवेत्’ (जा० ४) ‘ब्रह्मचर्यादेव प्रव्रजेत्’ (जा० ४) इति चैवमादीन्यारोहरूपाणि वचांस्युपलभ्यन्ते, नैवं

भामती ।

दृष्टार्था चेति । अविद्यानिवृत्तिर्विद्याया इष्टोऽर्थः । स चान्वयव्यतिरेकसिद्धो न नियममपेक्षत इत्यर्थः । प्रतिषेधो विघातस्तस्याभाव इत्यर्थः ॥ ३९ ॥ ३७ ॥ ३८ ॥ यद्यनाश्रमिणामप्यधिकारो विद्यायां, कृतं तर्ह्यश्रमेरतिबहुलायासैरित्वा-शङ्काह—अतस्त्वितरज्यायो लिङ्गाच्च । स्वस्थेनाश्रमित्वमास्थेयम् । दैवात्पुनः पठ्यादिवियोगतः सत्यनाश्रमित्वे भवेदधिकारो विद्यायामिति । श्रुतिस्मृतिसंदर्भेण विविदिषन्ति यज्ञेनेत्यादिना ज्यायस्त्वावगतेः श्रुतिलिङ्गात्स्मृतिलिङ्गाच्चावगम्यते । तेनैति पुण्यकृदिति श्रुतिलिङ्गम्, अनाश्रमी न तिष्ठेत्त्यादि च स्मृतिलिङ्गम् ॥ ३९ ॥ इति नवमं विधुराधिकरणम् ॥

तद्भूतस्य तु नातद्भावो जैमिनेरपि नियमातद्रूपाभावेभ्यः ॥ ४० ॥ आरोहवत्प्रत्यवरोहोऽपि कदाचिदूर्ध्वरेतसां स्यादिति मन्दाशङ्कानिवारणार्थमिदमधिकरणम् । पूर्वधर्मेषु यागहोमादिषु । रागतो वा गृहस्थोऽहं परित्यादिपरिवृत्तः स्यामिति । नियमं व्याचष्टे—तथा हि—अत्यन्तमात्मानमिति । अतद्रूपतामारोहतुल्यताभावं व्याचष्टे—

वेदान्तकल्पतरुः ।

प्यर्थिनमधिकरोतीति भाष्यमयुक्तम्, अप्रतिषिद्धानामपि केषांचिद् विद्योदयादर्शनादत आह—प्रतिषेधो विघात इति । विघातः प्रतिबन्धः, तदभावादनुष्ठितसाधनस्य विद्योत्पद्यत इत्यर्थः । स्मृतौ मैत्र इत्यहिसको ब्राह्मणः । ततश्च जपमात्रात्तस्य पुरुषार्थसिद्धिरित्यर्थः ॥ ३९ ॥ ३७ ॥ ३८ ॥ ३९ ॥ इति नवमं विधुराधिकरणम् ॥

तद्भूतस्य तु नातद्भावो जैमिनेरपि नियमातद्रूपाभावेभ्यः ॥ ४० ॥ यदा नाश्रमकर्मापि विद्यासाधनं, तदा आरूढपतितस्य पूर्वाश्रमप्रस्थितस्य कर्म किमु वक्तव्यमिति सङ्गतिः । पूर्वधर्मस्वनुष्ठानचिकीर्षयेत्यादिभाष्यं व्याचष्टे—

कल्पतरुपरिमलः ।

वार्थत्वेन विधानस्य वैयर्थ्यप्रसङ्गाच्च ते नाधिक्रियन्त इति पूर्वः पक्षः । तदभावादनुष्ठितसाधनस्येति । यदि जन्मान्तरानुष्ठितसाधनः प्रारब्धवशादात्यन्तिकहीनजातौ जातस्तस्यापि प्रतिबन्धाभावे विद्योत्पद्यत इत्यर्थः ॥ ३९ ॥ ३७ ॥ ३८ ॥ ३९ ॥ इति नवमं विधुराधिकरणम् ॥

तद्भूतस्य तु नातद्भावो जैमिनेरपि नियमातद्रूपाभावेभ्यः ॥ ४० ॥ किमु वक्तव्यमिति । अनाश्रमवर्ति-

१ तत्र सूत्राणि ४—अन्तरा चापि तु तद्दृष्टेः ३६ अपि च स्मर्यते ३७ विशेषानुग्रहश्च ३८ अतस्त्वितरज्यायो लिङ्गाच्च ३९ ॥

प्रत्यवरोहरूपाणि । न चैवमाचाराः शिष्टा विद्यन्ते । यत्तु पूर्वकर्मस्वनुष्ठानचिकीर्षया प्रत्यवरो-
हणमिति, तदसत्—‘श्रेयान्स्वधर्मो विगुणः परधर्मात्स्वनुष्ठितात्’ (३।३५) इति स्मरणात्,
न्यायाच्च—यो हि यं प्रति विधीयते स तस्य धर्मो न तु यो येन स्वनुष्ठानं शक्यते; चोदनाल-
क्षणत्वाद्धर्मस्य । न च रागादिवशात्प्रच्युतिः; नियमशास्त्रस्य बलीयस्त्वात् । जैमिनेरपीत्यपिश-
ब्देन जैमिनिबादरायणयोरत्र संप्रतिपत्तिं शास्ति प्रतिपत्तिर्दाढ्याय ॥ ४० ॥ इति दशमं
तद्भूताधिकरणम् ॥

(११ अधिकरणम्) न चाधिकारिकमपि पतनानुमानात्तदयोगात् ॥ ४१ ॥

यदि नैष्ठिको ब्रह्मचारी प्रमादादवकीर्येत, किं तस्य ‘ब्रह्मचार्यवकीर्णी नैर्ऋतं गर्दभमालभेत’
इत्येतत्प्रायश्चित्तं स्यादुत नेति? नेत्युच्यते; यदप्यधिकारलक्षणे निर्णीतं प्रायश्चित्तम् ‘अवकी-
र्णिपशुश्च तद्विधानस्याप्राप्तकालत्वात्’ (जै० सू० ६।८।२१) इति, तदपि न नैष्ठिकस्य भवितु-
मर्हति । किं कारणम् ? ‘आरूढो नैष्ठिकं धर्मं यस्तु प्रच्यवते पुनः । प्रायश्चित्तं न पश्यामि येन
शुभ्येतस आत्महा’ इत्यप्रतिसमाधेयपतनस्मरणाच्छिरस इव प्रतिक्रियानुपपत्तेः, उपकु-
र्वाणस्य तु तादृक्पतनस्मरणाभावादुपपद्यते तत्प्रायश्चित्तम् ॥ ४१ ॥

उपपूर्वमपि त्वेके भावमशनवत्तदुक्तम् ॥ ४२ ॥

अपि त्वेक आचार्या उपपातकमेवैतदिति मन्यन्ते; यन्नैष्ठिकस्य गुरुदारादिभ्योऽन्यत्र ब्रह्मचर्यं

भामती ।

यथा च ब्रह्मचर्यं समाप्येति । अभावं शिष्टाचाराभावं विभजते—न चैवमाचाराः शिष्टा इति । अतिरोहिता-
र्थमन्यत् ॥ ४० ॥ इति दशमं तद्भूताधिकरणम् ॥

न चाधिकारिकमपि पतनानुमानात्तदयोगात् ॥ ४१ ॥ प्रायश्चित्तं न पश्यामीति नैष्ठिकं प्रति प्रायश्चि-
त्ताभावस्मरणाच्चैर्ऋतगर्दभालम्भः प्रायश्चित्तमुपकुर्वाणकं प्रति । तस्माच्छिरस इव पुंसः प्रतिक्रियाभाव इति पूर्वः
पक्षः । सूत्रयोजना तु—न चाधिकारिकमधिकारलक्षणे प्रथमकाण्डे निर्णीतम् ‘अवकीर्णी पशुश्च तद्विधानस्याप्राप्त-

वेदान्तकल्पतरुः ।

पूर्वधर्मेष्बित्यादिना ॥ अरण्यमिति यत्पदमाश्रमस्ततो नैनमियात्पुनस्ततो नेयाच्चावर्ततेत्यर्थः ॥ ४० ॥ इति
दशमं तद्भूताधिकरणम् ॥^१

न चाधिकारिकमपि पतनानुमानात्तदयोगात् ॥ ४१ ॥ प्रत्यवरोहोऽशास्त्रीय इत्युक्तम्, स यदि क्रियते,
तर्हि किमस्ति प्रायश्चित्तं न वेति चिन्त्यते । ब्रह्मचारिणाचैष्ठिकस्यापि नैर्ऋतालम्भप्राप्तेः पूर्वपक्षाभावमाशङ्क्याह—
प्रायश्चित्तमिति । अवकीर्णिपशुश्च तद्वदिति । उपनयनहोमा आहवनीये कार्या “यदाहवनीये जुहति तेन सो-
ऽस्याभीष्टः प्रीतो भवती”त्याहवनीयस्य सर्वहोमार्थत्वादिति प्राप्य षष्ठे सिद्धान्तितम् । आधानं हि “जातपुत्र आदधी-
ते”ति वचनात् कृतदारस्य विहितम् । उपनयनकाले च दाराभावादाधानमप्राप्तकालम् । तदभावाच्चाहवनीयाभावः ।

कल्पतरुपरिमलः ।

स्वादाश्रमवर्तिलं ज्याय इति पूर्वसूत्रेण कथितत्वादिति भावः । अरण्यमियादिति पदमिति श्रुतिं व्यवहितान्वयेन पदश-
ब्दार्थकथनेन व्याचष्टे—अरण्यमिति यत्पदमिति ॥ ४० ॥ इति दशमं तद्भूताधिकरणम् ॥

न चाधिकारिकमपि पतनानुमानात्तदयोगात् ॥ ४१ ॥ अवकीर्णिपशुधिकरणसूत्रे तद्वदित्यतिदेशं विवरी-
तुमुपनयनहोमाधिकरणं दर्शयति—उपनयनहोमा इति । आहवनीये कार्या इति । न च—“क्षौमे वसानावग्निमा-
दधीयात्”मित्याधाने पत्नीसत्त्वश्रवणादुपनयनात्प्राग् दारपरिग्रहाभावाद् आधानासंभवेन आहवनीयो न संभवतीति—
शङ्कनीयम्; तादर्थ्येनोपनयनात्प्रागेव दारपरिग्रहसंभवात्, ज्ञात्वा भार्यामधिगच्छेदिति वचनस्यापत्यार्थदारपरिग्रहविषय-
लोपपत्तेरिति भावः । जातपुत्र आदधीतेति वचनादिति । जायामवाप्य दशमेऽहन्यग्नीनादधीतेत्याधानस्य काला-
न्तरविधानसत्त्वेऽपि सोऽपि कालः कृतदारस्यैव संभवति । न चोपनयनात्प्राग् दारपरिग्रहः संभवति; “ज्ञात्वा भार्याम-
धिगच्छेदिति समावर्तनोत्तरकालतावचनस्य रत्यपत्यधर्मरूपसर्वप्रयोजनार्थदारपरिग्रहविषयत्वाद्, “धर्मे चार्थे च नातिच-
रितव्ये”ति वचनादिति भावः । एवमवकीर्णिपशुरपीति । अवकीर्णी ज्ञात्वा भार्यामधिगम्याग्नीनाद्याहवनीये

१ तत्र सूत्रम् १—तद्भूतस्य तु नातद्भावो जैमिनेरपि नियमात्तद्भावावेभ्यः ४० ॥

विशीर्येत, न तन्महापातकं भवति; गुरुतल्पादिषु महापातकेष्वपरिगणनान् । तस्मादुपकुर्वाण-
वन्नैष्टिकस्यापि प्रायश्चित्तस्य भावमिच्छन्ति, ब्रह्मचारित्वाविशेषादवकीर्णित्वाविशेषाच्च । अशन-
वत्—यथा ब्रह्मचारिणो मधुमांसाशने व्रतलोपः पुनः संस्कारश्चैवमिति । ये हि प्रायश्चित्तस्या-
भावमिच्छन्ति तेषां न मूलमुपलभ्यते; ये तु भावमिच्छन्ति तेषां ब्रह्मचार्यवकीर्णीत्येतद्विशेष-
वणं मूलम् । तस्माद्भावो युक्ततरः । तदुक्तं प्रमाणलक्षणे—‘समा विप्रतिपत्तिः स्यात्’ (जै० सू०
१।३।८) ‘शास्त्रस्था वा तन्निमित्तत्वात्’ (जै० सू० १।३।९) इति । प्रायश्चित्ताभावस्मरणं त्वेवं सति
यत्नगौरवोत्पादनार्थमिति व्याख्यातव्यम् । एवं भिक्षुवैखानसयोरपि—‘धानप्रस्थो दीक्षाभेदे
कृच्छ्रं द्वादशरात्रं चरित्वा महाकक्षं वर्धयेत्’ ‘भिक्षुर्वानप्रस्थवत्सोमवृद्धिर्वर्जं स्वशास्त्रसंस्का-
रश्च’ इत्येवमादि प्रायश्चित्तस्मरणमनुसृतव्यम् ॥ ४२ ॥ इत्येकादशमाधिकारिकाधिकरणम् ॥

भामती ।

कालत्वात्’ इत्यनेन यत्प्रायश्चित्तं तन्न नैष्टिके भवितुमर्हति । कुतः ? आरूढो नैष्टिकमिति स्मृत्या पतनश्रुत्यनुमानात्-
प्रायश्चित्तायोगात् ॥ ४१ ॥ श्रुतिस्तावत्सरसतोऽसङ्कुचवृत्तिर्ब्रह्मचारिमात्रस्य नैष्टिकस्योपकुर्वाणस्य चाविशेषेण प्रायश्चित्त-
त्तमुपदिशति साक्षात् । प्रायश्चित्तं न पश्यामीति तु स्मृतिः । तस्यामपि च साक्षात्प्रायश्चित्तं न कर्तव्यमिति प्रायश्चित्त-
निषेधो न गम्यते, न पश्यामीति तु दर्शनाभावेन सोऽनुमतव्यः । तथा च स्मृतिर्निषेधार्थेति अनुमाय तदर्थं
श्रुतिरनुमातव्या, श्रुतिस्तु सामान्यविषयाऽपि विशेषमुपसर्पन्ती शीघ्रप्रवृत्तिरिति । स्मार्तं प्रायश्चित्तादर्शनं तु यत्नगौरवा-
र्थम् । एतदुक्तं भवति—कृतनिर्णैजैरपि एतैर्न संख्यानं कर्तव्यमिति । सूत्रार्थस्तु—उपपूर्वकमपि पातकं
नैष्टिकस्यावकीर्णित्वेन महापातकम्, अपिरेवकारार्थं । अत एके प्रायश्चित्तभावमिच्छन्तीति । आचार्याणां विप्रतिपत्तां
विशेषाभावात्साम्यं भवेत् । शास्त्रस्था या वा प्रसिद्धिः सा ग्राह्या; शास्त्रमूलत्वात् । उपपादितं च प्रायश्चित्त-
भावप्रसिद्धेः शास्त्रमूलत्वमिति । सुगममितरत् ॥ ४२ ॥ इत्येकादशमाधिकारिकाधिकरणम् ॥

वेदान्तकल्पतरुः ।

तस्मात्तैष्टिकेऽप्राविति । एवमवकीर्णपशुरपीत्यर्थः ॥ ४१ ॥ श्रुतिस्तावदुपदिशति साक्षादित्यन्वयः । ननु प्रायश्चित्त-
सद्भावश्रुतिः सामान्यविषया, तदभावविषया स्मृतिस्तु नैष्टिकविशेषविषया प्रवलेति, नेत्याह—प्रायश्चित्तमिति ।
श्रुते नैष्टिके प्रायश्चित्तं बोधयितुं सामान्यमेकमेव व्यवधानं स्मृतेस्तु तस्मिंस्तदभावं बोधयितुं निषेधकल्पना, ततस्तन्मूल-
श्रुतिकल्पनेति व्यवधानद्वयम्, अतो दुर्बला स्मृतिः श्रुत्यनुसारेण नेतव्येत्यर्थः । यत्नगौरवार्थं प्रायश्चित्तनिषेधश्चेत्तत्किं
यत्नगौरवं तदाह—कृतनिर्णैजैरिति । संख्यानं सप्रतिपत्तिः सव्यवहारः अन्यैर्व्यवहर्तुभिरवकीर्णिनि व्यवहाराभावे
यत्नगौरवं कर्तव्यमिति स्मृत्यर्थ इति भावः । समा विप्रतिपत्तिः स्या (जै. सू. अ. १ पा. ३ सू. ८।) इति व्यवहारा-
धिकरणपूर्वपक्षसूत्रम् । यववराहशब्दार्थावधारणे आचार्याणां म्लेच्छानां च विप्रतिपत्तिः समेत्यर्थः । एष दृष्टान्तः—प्रकृते
दार्ष्टान्तिके योजयति—आचार्याणामिति । शास्त्रस्था वा तन्निमित्तत्वात् (जै. सू. अ. १ पा. ३ सू. १९।) इति सिद्धान्त-
सूत्रं, तद्योजयति—शास्त्रस्था येति । व्यवहाराधिकरणं लिङ्गभूयस्त्वात् (व्या. सू. अ. ३ पा. ३ सू. ४४।) इत्य-
त्रानुक्तम् । ननु प्रायश्चित्ताभावप्रसिद्धिरपि स्मृतिमूलैवेति, नेत्याह—उपपादितं चेति । विप्रकृष्टार्थायाः स्मृतेः
सकाशात् सन्निकृष्टार्थश्रुतेर्बलीयस्त्वात् प्रायश्चित्तभावप्रसिद्धेस्तन्मूलत्वमुपपादितम् इत्यर्थः ॥ ४२ ॥ इति एकादशमा-
धिकारिकाधिकरणम् ॥^३

कल्पतरुपरिमलः ।

अवकीर्णिप्रायश्चित्तपशुं करोलित्यधिकाशङ्का । कृतप्रायश्चित्तेनैव दारपरिग्रहः कार्यः, “अविद्वत्तद्ब्रह्मचर्यो लक्षण्यां स्त्रियमु-
द्वहेदि”ति वचनात् । अतोऽवकीर्णिपशुरप्युपनयनहोमवलौकिकाम्राविति सिद्धान्तः । केचित्तु—सौत्रस्य तद्वदित्यस्य यथा
स्थपसीष्टिलौकिकाम्रौ तथेत्यव्यवहितपूर्वाधिकरणन्यायातिदेशमर्थमिच्छन्ति । आचार्याणां तु व्यवहितोपनयनहोमाधिकर-
णन्यायातिदेशं तदर्थं वर्णितवतामयमभिप्रायः—आधानस्याप्राप्तकालत्वादिति न्यायसाम्यमुपनयनहोमाधिकरणेनैव, न तु
स्थपसीष्टाधिकरणेन । तत्र ह्यत्रैवर्णिकेन निषादेन कृतमप्याधानमाहवनीयसंस्काराधायकं न भवति; तस्याधाने विशेषव-
चनाभावादिति न्यायः । तस्मादव्यवहितन्यायातिदेशाऽसम्भवात् पानव्यापच तद्वदिति (जै. अ. ३ पा. ४ सू. ३८)
सूत्रगतस्येवास्य तद्वच्छब्दस्य व्यवहितन्यायातिदेशकत्वं युक्तमिति ॥ ४१ ॥ ४२ ॥ इति एकादशमाधिकारि-
काधिकरणम् ॥

१ ‘अनुसृतव्यम्’ इति छ. । २ ‘यववराह’ इति ग. पाठः । ३ तत्र सूत्रे २—न चाधिकारिकमपि पतनानुमा-
नात्तदयोगात् ४१ अपूर्वमपि त्वेके भावमशनवत्तदुक्तम् ४२ ॥

(१२ अधिकरणम्) बहिस्तूभयथापि स्मृतेराचाराच्च ॥ ४३ ॥

यद्वृद्धैरेतसां स्वाश्रमेभ्यः प्रच्यवनं महापातकं, यदि वोपपातकमुभयथापि शिष्टैस्ते बहि-
ष्कृतव्याः । 'आरूढो नैष्ठिकं धर्मं यस्तु प्रच्यवते पुनः । प्रायश्चित्तं न पश्यामि येन शुष्येतस
आत्महा' इति, 'आरूढपतितं विप्रं मण्डलाच्च विनिःसृतम् । उद्वृद्धं कृमिदष्टं च स्पृष्ट्वा चान्द्रा-
यणं चरेत्' इति चैवमादिनिन्दातिशयस्मृतिभ्यः, शिष्टाचाराच्च—न हि यज्ञाध्ययनविवाहा-
दीनि तैः सहाचरन्ति शिष्टाः ॥ ४३ ॥ इति द्वादशं बहिरधिकरणम् ॥

भामती ।

बहिस्तूभयथापि स्मृतेराचाराच्च ॥ ४६ ॥ यदि नैष्ठिकादीनामस्ति प्रायश्चित्तं तत्किमेतैः कृतनिर्णेजनैः
संव्यवहृतैर्व्यमुत नेति । तत्र दोषकृतत्वादसंव्यवहारस्य प्रायश्चित्तेन तन्निबर्हणादनिबर्हणे वा तत्करणवैयर्थ्यात्संव्यव-
हार्या एवेति प्राप्त उच्यते—बहिस्तूभयथापि स्मृतेराचाराच्च । निषिद्धकर्मानुष्ठानजन्यमेनो लोकद्वयेऽप्यशुद्धि-
मापादयति द्वैधम् । कस्यचिदेनसो लोकद्वयेऽप्यशुद्धिरपनीयते, प्रायश्चित्तैरेनोनिबर्हणं कुर्वाणैः । कस्यचित्तु परलोकाशु-
द्धिमात्रमपनीयते, प्रायश्चित्तैरेनोनिबर्हणं कुर्वाणैः, इह लोकाशुद्धिस्त्वेनसाऽऽपादिता न शक्याऽपनेतुम् । यथा स्त्रीबा-
लादिघातिनाम् । यथाहुः—'विशुद्धानपि धर्मतो न संपिबेत्' इति । तथा च 'प्रायश्चित्तैरपैत्येनो यदज्ञानकृतं भवेत्'
कामतः कृतमपि । बालघादिस्तु कृतनिर्णेजनोऽपि वचनादव्यवहार्य इह लोके जायत इति । वचनं च बालघातश्रेत्यादि ।
तस्मात्सर्वमवदातम् ॥ ४३ ॥ इति द्वादशं बहिरधिकरणम् ॥

वैदान्तकल्पतरुः ।

बहिस्तूभयथापि स्मृतेराचाराच्च ॥ ४३ ॥ उत नेतीति । चिन्त्यते इति शेषः । सङ्गतिगर्भं पूर्वपक्षमाह—
तत्रेति । कृतप्रायश्चित्तानामवकीर्णिना संव्यवहार्यत्वे तैः सह कृतं श्रवणादिकं विद्यासाधनं न वेति चिन्ताप्रयोजनम् ।
सर्वपातकमिह परत्र वाऽशुद्धिं जनयति । तत्र नैष्ठिकादीनामाश्रमच्युतेर्बहुनिन्दादर्शनात् तज्जन्यपापापूर्वं प्रायश्चित्तेन
निवृत्तेऽपि तज्जन्याऽस्मिन् लोके शिष्टैरसंव्यवहार्यत्वरूपाऽशुद्धिरनुवर्तते । न च वाच्यं निवृत्ते पापे कथं तज्जन्याऽशुद्धिर-
नुवर्ततेति; निमित्तनिवृत्तावपि कार्यानुवृत्तेर्बहुलमुपलम्भादित्यभिप्रेत्य सिद्धान्तमाह—निषिद्धेत्यादिना । निषिद्धकर्म-
त्रितयात्तदनुष्ठानजन्यमेनः पापापूर्वं लोकद्वयेऽप्यशुद्धिं तावदापादयति । तच्च द्वैधं द्विप्रकारकम् । तदेव दर्शयति—कस्य-
चिदित्यादिना । यत्वाद्याश्रमच्युतेरैहलौकिकाशुद्ध्यापादकत्वे दृष्टान्तमाह—यथा स्त्रीबालादीति । बालघातश्च कृत-
घातश्च विशुद्धानपि धर्मतः । शरणागतहन्तृश्च स्त्रीहन्तृश्च न संपिबेत् ॥ इति मनुवचनम् । न संपिबेत् अन्योन्यं गृहे
भोजनादिसंव्यवहारं न कुर्यादित्यर्थः । मनुवचनव्याख्यानरूपं याज्ञवल्कीयवचनम्—प्रायश्चित्तैरपैत्येनो यदज्ञानकृतं भवेत् ।
कामतोऽव्यवहार्यस्तु वचनादिह जायते ॥ इति । तत्राव्यवहार्य इत्यकारप्रश्लेषं कृत्वा व्याख्यायोदाहरति—तथा चेति ।
अज्ञानकृतं यदेनो भवेद्यच्च कामतः कृतं तदुभयं प्रायश्चित्तैरपैतीत्येवमर्थतया व्याचष्टे—कामतः कृतमपीति । कामतः
कृतब्रह्मवधादिग्रहणं बालवधाद्युपलक्षणार्थं मत्वा श्लोकशेषं व्याचष्टे—बालघादिस्त्विति । वचनादित्युक्तं, किं तदित्यत
आह—वचनमिति ॥ ४३ ॥ इति द्वादशं बहिरधिकरणम् ॥^१

कल्पतरुपरिमलः ।

बहिस्तूभयथापि स्मृतेराचाराच्च ॥ ४३ ॥ बहुलमुपलम्भादिति । तथा च पापे निवृत्तेऽपि ततो जाताया
अशुद्धेरनुवृत्तिरुपपद्यत इति भावः । तथैव चापस्तम्बस्मृतिः—'नास्यास्मिंल्लोके प्रत्यापत्तिर्विद्यते कल्मषं तु निर्हन्त्यत' इति ।
संपिबेदिति । सवसेदिति पाठान्तरम् । व्याख्यायोदाहरतीति । व्याख्यानेनैवार्थत उदाहरति, न तु श्लोकरूपेण-
त्यर्थः । कामतः कृतमपीति । अनेन श्लोकेन कामत इति पदं कृतमित्यनेनानुषङ्गेनान्वितं संपिबेतीति क्रियया संब-
ध्यत इति दर्शितम् । अव्यवहार्य इत्यादिश्लोकशेषो बालहन्त्रादिविषयतया टीकाया योजितः । श्लोकस्य ब्रह्महत्यादिपातक-
विषयत्वात् तच्छेषस्य कथं बालहन्त्रादिविषयत्वं स्यादित्याशङ्काह—बालवधाद्युपलक्षणार्थं मत्वेति । मत्वेत्यनेन
श्लोकशेषस्य ब्रह्मवधादिविषयत्वमपि वक्तुं शक्यम्, महापातककृतामपि प्रायश्चित्तेनैहिकशुद्ध्यभावात् । बालहन्त्रादीनामैहिक-
शुद्ध्यभावे—शरणागतबालघातकान् सवसेत्तु । चीर्णत्रतानपि सतः कृतघ्नसहिताजिमान् ॥ इति याज्ञवल्कीयवचनान्तर-
सत्त्वादिति सूचितम् । केचित्तु—याज्ञवल्क्यश्लोके व्यवहार्य इति पदच्छेदं कृत्वा कामकृते महापातके 'विहितं यदका-
माना कामात्तद् द्विगुणं भवेदि'ति वचनबलादिह व्यवहार्यो जायते; अन्यथा द्विगुणप्रायश्चित्तवैयर्थ्यापत्तेः, परत्र नरक-

(१३ अधिकरणम्) स्वामिनः फलश्रुतेरित्यात्रेयः ॥ ४४ ॥

अङ्गेपूपासनेषु संशयः—किं तानि यजमानकर्माण्याहोस्विद्विक्कर्मणीति । किं तावत्प्राप्तम् ? यजमानकर्माणीति । कुतः ? फलश्रुतेः । फलं हि श्रूयते—‘वर्षति हास्यै वर्षयति ह य एतदेवं विद्वान्वृष्टौ पञ्चविधं सामोपास्ते’ (छा० २।३।२) इत्यादि । तच्च स्वामिगामि न्याय्यम् ; तस्य साङ्गे प्रयोगेऽधिकृतत्वात् । अधिकृताधिकारत्वाच्चैवंजातीयकस्य । फलं च कर्तर्युपासनानां श्रूयते—‘वर्षत्यस्यै य उपास्ते’ इत्यादि । नन्वृत्विजोऽपि फलं दृष्टुम् ‘आत्मने वा

भामती ।

स्वामिनः फलश्रुतेरित्यात्रेयः । प्रथमे काण्डे शेषलक्षणे तथाकाम इत्यत्रत्विक्संबन्धे कर्मणः सिद्धे किं कामो वेदान्तकल्पतरुः ।

स्वामिनः फलश्रुतेरित्यात्रेयः ॥४४॥ पूर्वत्र कृतप्रायश्चित्तः सव्यवहार्य इत्युत्सर्गस्य निन्दातिशयवचनेन बाधः कृतः, एवमिहाप्याश्रयाङ्गानुष्ठानतुरेवाश्रितोपास्तिकर्तृत्वमित्युत्सर्गो वर्षति हास्यै य उपास्त इत्यादिवचनात् फलभाज एव यजमानस्य साधने कर्तृत्वप्रतिपादकाद् बाध्यत इति सङ्गतिः । पतितैर्व्यवहारे हि कदाचित्स्युस्त ऋत्विजः । आर्त्विज्यत्वाद्दुपास्तीनां तत्संपर्कं ततस्त्यजेत् ॥ इति प्रकृतोपयोग । शास्त्रयौनस्तयमाशङ्क्याह—प्रथमे काण्डे इति । ज्योति-

कल्पतरुपरिमलः ।

जननशक्त्या सह दुरितमनुवर्तत एव । नास्यास्मिंल्लोके इत्यादिवचनं तु स्वाश्रमप्रच्युतोर्ध्वरेतोविषयम् । नैष्ठिकानां वनस्थाना यतीनां चावकीर्णिनाम् । शुद्धानामपि लोकेस्मिन् प्रत्यापत्तिर्न विद्यते ॥ इति कौशिकवचनेकार्थत्वात्—इत्याहुः ॥ ४३ ॥ इति द्वादशं बहिरधिकरणम् ॥

स्वामिनः फलश्रुतेरित्यात्रेयः ॥४४॥ आश्रितोपास्तिकर्तृत्वमिति । अत्रोपास्तिपदं प्रकृताभिप्रायं विवक्षितं, न तूत्सर्गशरीरप्रविष्टम् ; एतदधिकरणसिद्धान्तस्थितेः प्राक् तथोत्सर्गसंप्रतिपत्त्यभावात् । यदि किञ्चिज्जायमानाश्रितोपासनं यजमानेन कर्तव्यमिति संप्रतिपत्तिः स्यात्, तदा तत्र सिद्धमुत्सर्गमवलम्ब्योद्गातृकर्तृकाश्रितोपासनस्योद्गातृकर्तृत्वे प्राप्ते तस्यापवादः कियेत, तथा नास्ति संप्रतिपत्तिः । तथाभूतोपासनसद्भावे तस्य ऋत्विजापि कर्तुं शक्यतया “तस्मै हि परिकीर्यत” इति सिद्धान्तहेतुबलेन तस्य ऋत्विक्कर्तृत्वस्यैव प्राप्तेः । तस्मादश्रितमङ्गकर्त्रा कर्तव्यमित्येवोत्सर्गशरीर विवक्षितम् । दृष्टं हि “ममाग्रे वर्चः” इति मन्त्रस्य प्रत्यगाशीष्टेन याजमानतौचित्येऽपि सूक्तवाकमन्त्रप्रतिपाद्यायुरादिकलन्यायेन विवक्षितस्य तत्प्रतिपाद्यफलस्य यजमानगामित्वेऽप्यन्वाधानकर्त्रा अध्वर्युणैवान्वाधानकरणमन्त्रतया तदङ्गस्यापि वक्तव्यत्वम् । तस्मादिहोपास्तिग्रहणमविवक्षितम् । यदि तद्विवक्षितं समर्थनीयं, तदा लिङ्गभूयस्त्वाधिकरणविचारिते विद्यामयेऽप्रावयं वाव लोक एषोऽग्निश्चित इति भूलोकदृष्टिर्मुष्या यजुष्मत्य इष्टका इत्यादिनेष्टकादिषु मनुष्यादिदृष्टिश्च विधीयत इति तत्रोत्सर्गसंप्रतिपत्तिर्दृष्टव्या । तत्र हे “वंविदे सर्वाणि भूतानि चिन्वन्ती”ति वचनात् सर्वभूतान्तर्गतस्य विदुषोऽपि स्ववृत्तिरूपेष्टकाचयनकर्तृत्वमस्ति । अभितदङ्गेष्टकाश्रितभूलोकतन्मध्यगतमनुष्यदृष्ट्यायुपासनाकर्तृत्वमप्यस्ति । “बको दाल्भ्य” इत्यादिलिङ्गवत्सूपासनेषूत्सर्गसिद्धिरास्थेया । अस्मिन् पूर्वपक्षे “तं ह बको दाल्भ्य” इत्यादिलिङ्गस्य पूर्वपक्षन्यायेन प्रत्याख्यानं तदवलम्बनप्रवृत्तमुत्सर्गमभ्युपगम्य तदपवादोक्तैः, यासूपास्तिषु तदपवादोऽस्ति तावन्मात्रविषय एव च याजमानलविचारोपास्तिविषयः, आद्यपक्षे तु सर्वोपास्तिविषयः । तं ह बक इत्यादिलिङ्गस्य च पूर्वपक्षन्यायेन प्रत्याख्यानं, न तु द्वितीयपक्ष इव न्यायानादरः । अग्रे तमुद्गीर्थं बको नामेत्यादिशङ्कापरिहारग्रन्थे न्यायेन लिङ्गप्रत्याख्यानमप्याद्यपक्षाभिप्रायम् । वर्षति हास्यै य उपास्त इत्यादिवचनादिति । न केवलमिदं वचनं फलोपासनासामानाधिकरण्यप्रतिपादनादुत्सर्गस्यापवादकं, किंतु उपास्त इत्येकवचनबलादपि । अत्र ह्युपास्त इत्यनेन वृष्टौ पञ्चविधं सामोपासीतेति उपक्रान्तं हिङ्कारप्रस्तावोद्गीथप्रतीहारनिधनेषु पुरोवातमेघप्रादुर्भाववृष्टिविद्युर्जितयुगलदृष्टिसमाप्तिदृष्ट्योपासनमुच्यते । न च हिङ्कारादीनां पञ्चानामुद्गातृत्रयकर्तृकाणामेककर्तृत्वमस्ति, येनाङ्गानुष्ठानैक एव तदाश्रितोपास्तिकर्ता भवेद् । अत एककर्तृकतायामुद्गातृषु विनिगमनाविरहादप्युत्सर्गबाधेन फलभाजो यजमानस्यैवोपास्तिकर्तृत्वमास्थेयमिति भावः । वचनादित्येतदुपलक्षणम् । फलभाज एव प्रधानकर्तृत्वमिति वक्ष्यमाणन्यायादप्युत्सर्गबाधो द्रष्टव्यः । पतितैरिति । पतितैः संबन्धहारे हि कदाचित् ते ऋत्विजो भवेयुः, कुतः ? उपास्तीनामृत्विक्कर्मत्वाद्, यथा विद्यार्थं सोममनुतिष्ठन् तस्य वीर्यवत्तरत्वात्सूपासनां कारयितुमिच्छति यजमानः, पतितव्यतिरेकेण चोपासनविदोऽन्ये न लब्धाः, तदा पतितेनाहं सोमपानमौद्गात्रं करिष्यामीति मैत्रीव्यवहारबलादुक्तस्तदाक्षिप्यात् तं न प्रत्याचक्षीत । अतस्तत्परिहाराय पतितैः संबन्धहारं त्यजेदित्यर्थः । प्रकृतोपयोग इति । न केवलं वचनात् पतितसंबन्धहारस्त्यक्तव्यः, किंतु स्वकर्तव्यकर्मनाशप्रसङ्गादपीति पूर्वाधिकरणार्थ

भामती ।

याजमान उतात्विज्य इति संशय्यात्विज्येऽपि कर्मणि याजमान एव कामो गुणफलेष्विति निर्णीतम्, इह त्वेवंजातीयकानि चाङ्गसंबद्धानि उपासनानि किं याजमानान्येवोतात्विज्यानीति विचार्यत इति न पुनरुक्तम् । तत्रोपासकानां

वेदान्तकल्पतरुः ।

ष्टौमादिप्रकरणेषु श्रुतानि “यदि कामयेत वर्षेत्पर्जन्य इति नीचैः सदो मिन्यात् ।” सद्ः सभामण्डलम् । तद् नीचैर्निर्मितीत्यर्थः । इत्यादीन्यङ्गफलान्युल्लिङ्गामीनि । याजुर्वेदिकत्वेनाध्वर्यवसमाख्यानादलिजि संनिहिते “यदि कामयेत”ति-वाक्येन तस्यैव फलसंबन्धबोधनादिति प्राप्ते राद्धान्तः । यथा त्र्यहं नाश्रीयादित्यादि तपः सत्यप्याध्वर्यवसमाख्याने याजमानम्; तपसः प्रधानफलसिद्ध्यर्थत्वात्, प्रधानफलस्य च याजमानत्वात्, तथा कामोऽङ्गफलमपि यजमानगामि । कुतः ? अर्थसंयोगात् । यजेतेत्यात्मनेपदेन प्रधानफलस्य यजमानसंबन्धबोधनादिति । अत्राङ्गफलस्य याजमानत्वनिर्देशोऽङ्गस्य तदाश्रितोपासकस्यार्थादलिक्कर्तृकत्वमवगमयतीति पुनरुक्तिश्चाह, सा न कार्या, ऋत्विक्कर्तृकत्वस्य सिद्धवत्कारादित्यर्थः । एवंजातीयकानीति । सदःकरणादिकलङ्गजातीयानीत्यर्थः । चकार उपासनानि इत्यस्योपरि नेतव्यः । उपासनानीति । तथाकाम (जै. अ. ३ पा. ८ सू. १३ ।) इत्यधिकरणेऽङ्गानामृत्विक्कर्तृकत्वं न चिन्तितं, किंतु तदाश्रितोपास्तीनामित्यर्थः । यदपि शास्त्रफलं प्रयोक्तरी (जै. अ. ३ पा. ७ सू. १८ ।) त्यधिकरणेऽन्यो वा स्यात्परिक्रया-

कल्पतरुपरिमलः ।

हेलन्तरलाभहेतुतया प्रकृतोपयोग इत्यर्थः । इह सभवात् प्रयोजनान्तरमुक्तं विद्यार्थकर्मवीर्यवत्तरत्वसपादकोपासनविषय-स्यास्य विचारस्य तद्विषयप्राच्योदीच्यविचारान्तरवदुपयोगान्तरं संप्रतिपन्नमस्येव । यदि कामयेतेति वाक्येनेति । मिन्यादित्युक्तसदोमान तावदध्वर्युकर्तृकं यजुर्वेदस्याध्वर्यवसमाख्यया सन्निधापितस्याध्वर्योस्तत्र कर्तृत्वेनान्वयात् । अतो मिन्यात्कामयेतेति क्रियाद्वयसमभिव्याहाररूपेण वाक्येन सदोमानस्य कर्तुरध्वर्योरेव फलसंबन्धबोधनादित्यर्थः । तपसः प्रधानफलसिद्ध्यर्थत्वादिति । ननु प्रधानफलसिद्ध्यर्थमपीतरदङ्गजातं समाख्याबलादध्वर्युप्रभृतिभिरनुष्ठीयते, सत्यम्; इह प्रधानफलसिद्ध्यर्थत्वादित्यनेन प्रधानफलोत्पत्तिप्रतिबन्धकयजमानगताधर्मे निवृत्तिद्वारा प्रधानफलसिद्ध्यर्थत्वं विवक्षितम् । तन्निवृत्तिश्च यजमानगतेनैवानशनरूपदुःखानुभवेन भवति । एवं तपसः प्रतिबन्धकनिवृत्तिरूपदृष्टफलार्थत्वे संभवति नापूर्वरूपादृष्टसंस्कारार्थत्वं कल्पनीयमिति । ननु उक्तहेतुना तयोर्याजमानत्वमस्तु, कर्माङ्गाश्रितनीचैस्त्वादिकलमपि याजमानमित्यत्र को हेतुरित्याकाङ्क्षायामर्थसंयोगादिति सूत्रोक्तं हेतुं विवृणोति—यजेतेत्यादिना । साङ्गप्रधानफलस्येति । ननु—गुणफलमङ्गस्य प्रधानस्य वा न फलं, किलङ्गाश्रितस्य गुणस्यैवेति—चेत्, न; गुणस्याङ्गाश्रयणं विना स्वतः फलजननासमर्थतयाऽङ्गस्यापि फलजननकोट्यनुप्रवेशात् । तथा च प्रधानवाक्यगतात्मनेपदश्रुतिविरोधादङ्गाव्यगतक्रियाद्वयैककर्तृकत्वसमर्पकाख्यातद्वयसमभिव्याहारात्मकवाक्यप्रमाणं बाधित्वा “यदि कामयेत यजमान” इत्यध्याहार्यमिति भावः । तथा मिन्यादिति परस्मैपदश्रुतिबलादपि वाक्यप्रमाणभङ्गो द्रष्टव्यः । डुमिच् प्रक्षेपणे इति धातोर्भित्वादकर्त्रभिप्राये क्रियाफले विहिता हि परस्मैपदश्रुतिः नीचैः सदोमानस्य तत्कर्त्रतिरिक्तगतफलार्थता बोधयति । ननु काण्डाधिकरणे अङ्गाश्रितगुणफलानां यजमानगामित्वमुक्तम्, न तूपासनानामृत्विक्कर्तृकत्वं, कथं तेन पौनस्त्यशङ्क्येत्याशङ्क्याह—अत्राङ्गफलस्येति । अङ्गाश्रितगुणफलमात्रस्य विशिष्य याजमानत्वोक्त्याऽङ्गतदाश्रितगुणानामालिङ्ग्यत्वमर्थानुक्तं भवतीत्येवं पौनस्त्यशङ्क्यर्थः । कथं तर्हि तन्निरासस्तत्राह—सा न कार्येति । ऋत्विक्कर्तृकत्वं न्यायान्तरसाध्यं सिद्धवत्कृत्य तत्र फलमात्रस्य याजमानत्वमुक्तं, न तु तदपि तत्र सिषाधयिषितम्; तत्साधकन्यायानुपन्यासादिति भावः । ननु—इह त्वेवंजातीयकानीत्यादिटीकावाक्ये चकार्युक्तं पाठं गृहीत्वा तत्रोपासनानीत्यनेनान्वयमुक्त्वा सदोमानादिकलङ्गजातीयकान्युपासनानि च याजमानान्यात्विज्यानि वेति विचार्यत इत्येवं तद्वाक्यं व्याख्यातम् । तदिदं व्याख्यानमयुक्तम्; सदोमानादीनामङ्गानामृत्विक्कर्तृकत्वस्यात्र विचाराभावात्सर्वेषामङ्गानामृत्विक्कर्तृकत्वस्य शास्त्रफलं प्रयोक्तरीत्यधिकरणसिद्धतायाः स्वयमेवाचार्यैरनुपदं वक्ष्यमाणत्वाच्च । न च सदःकरणादिकलङ्गजातीयकानीत्याचार्यवाक्यस्य सदःकरणादिकलङ्गाश्रितनीचैस्त्वादिकलार्थगुणजातीयानीत्यर्थो वाच्यः, सदोनीचैस्त्वस्य सदोमानकर्त्रध्वर्युव्यतिरिक्तनिर्वर्त्यत्वासंभवेन तत्रापि गोदोहनादिन्यायेन याजमानत्वविचारायोगादिति—चेत्, उच्यते; इह सदःकरणादीनामृत्विक्कर्तृकत्वस्याविचार्यस्यापि टीकायां विचार्यतोक्तिस्तथाकाम इत्यधिकरणे तस्य विचारितत्वयोतनार्थेत्याचार्याणामभिप्रायः । सोऽयमभिप्रायस्तथाकाम इत्यधिकरणे हीत्याद्यनन्तरवाक्येनैव स्फुटीकृतः । यद्वा—सदःकरणादिकलङ्गजातीयानीत्यस्य कलङ्गाश्रितस्य नीचैस्त्वस्य निष्फलार्थगुणत्वेन सजातीयानीत्युपास्तिवत्क्रियारूपाणि यजमानेन पृथगनुष्ठानुं शक्यानि कर्मकाण्डाभ्यातानि तानीत्यर्थः । एवं चाङ्गानामपि ऋत्विक्कर्तृकत्वं न चिन्तितमित्युपरितनवाक्ये अङ्गानामित्यस्याङ्गाश्रितकर्मकाण्डाभ्यातक्रियारूपगुणानामित्यर्थः । ननु—टीकायां चकारसद्भावेऽप्येवंजातीयकानि नीचैस्त्ववत् फलार्थान्यङ्गावबद्धानि चेति उपासनगत-

भामती ।

फलश्रवणादनधिकारिणस्तदनुपपत्तेर्यजमानस्य च कर्मजनितफलोपभोगभाजोऽधिकाराद्विजां च तदनुपपत्तेः; वचनाच्च राजाशास्थानीयात्कचिद्विजां फलश्रुतेरसति वचने यजमानस्य फलवर्तुपासनम्; तस्य फलश्रुतेः, तं ह बको दाल्भ्यो वेदान्तकल्पतरुः ।

भ्रान्ता (जै. अ. ३ पा. ७ सू. २० ।) दित्यज्ञानामृत्तिकर्तृत्वमभिहितं, न तेनापि पुनरुक्तिरुपास्तीनामनङ्गत्वादिति । न चैवं गोदोहनादेरपि याजमानत्वशङ्का, अप्रप्रणयनादेरङ्गत्वावश्यमृत्तिहनिर्वर्त्यत्वात्तदाश्रितद्वयस्याव्यापाररूपस्य पृथक्-प्रयोगोयोगाद् । उपास्तीनां तु क्रियालाभवति पृथक्प्रयोगः । शक्यते ह्युद्गीथाद्यङ्गेषु ऋत्विग्भिरेव प्रयुज्यमानेषु यजमानेन तेष्वदित्यादिदृष्टिरध्यसितुमिति । ननु “वर्षति हास्मै पर्जन्यः वर्षयति चान्यार्थमयं य एवं विद्वान् वृष्टौ पञ्चविधं सामोपास्ते” इत्यादौ कथं याजमानत्वशङ्का ? न हीह यजमानपदमस्ति, अत आह—तत्रोपासकानामित्यादिना । कर्मणीश्वरोऽधिकारी, तस्यैव फलम्, इह चोपासनकर्तुः फलश्रवणाधिकारी यजमान एवोपासनकर्तेति गम्यते इत्यर्थः । ननु कर्तुः फलश्रवणं तस्य याजमानत्व न गमयितुमर्हति, “आत्मने वा यजमानाय वा यं कामं कामयते तमागायति आगानेन संपादयती”त्यादावृत्तिजोऽपि फलश्रवणादत आह—वचनाच्चेति । औत्सर्गिकन्यायस्य वचनमपवादकमसत्य-पवादे फलं यजमानस्यैवेत्यर्थः । यजमानस्योपासनम्; उपासकस्य सतः फलश्रुतेः । तत्र दृष्टान्तः—फलवदिति । ननु “तमुद्गीथं बको नामतो दाल्भस्यापलं दाल्भ्यो विदांचकार उपासितवान् स ह नैमिषीयाणां सन्निपासुद्राता बभूवेत्यु-ल्लिजोऽप्युपासनकर्तृत्वं श्रूयते, तच्च लिङ्गं सर्वोल्लिज्यमुपास्तीनां गमयति, तत्राह—तं हेति । अन्यार्थदर्शनं हीदमन्यतः सिद्धं विषयीकुर्याद्, इह त्वन्यतः सिद्धिर्नास्ति, तत उपासनफलभाजो यजमानस्यैव कर्तृत्वमिति न्यायं न बाधेतेत्यर्थः ॥ ४४ ॥ ननु “तस्मै हि परिकीर्यते” इति सिद्धान्तहेतुरसिद्ध, अज्ञाश्रितोपास्तीनां याजमानत्वे विप्रतिपन्नं प्रति तदर्थमृ-त्तिकृपरिक्रयस्यासिद्धेः, न च—अङ्गकर्तृणामृत्तिजा तदाश्रितोपास्तिपर्यन्तं परिक्रयः सन्निधानादिति—वाच्यम्; यत्र हि तेषां कल्पतरुपरिमलः ।

विशेषणद्वयसमुच्चयार्थत्वेन चकारेण योज्यताम् इति—चेत्, अस्तु तदपि व्याख्यानम् तत्स्पष्टमित्याचार्यैर्न स्पृष्टम् । उपास्तीनामनङ्गत्वादिति । अज्ञानि हि ऋत्विक्कर्तृकाणि, प्रधानस्य तु यागस्य यजमानकर्तृत्वं संप्रतिपन्नम् । उपास्तयोऽपि फलश्रुतेः प्रधानभूताः । अतो याजमानत्वशङ्का । एवं च यद्यपि परिक्रयान्नात् कर्तौ यद्यत्कर्तव्यं तत्सर्वमृत्ति-ग्भिरेव कर्तव्यमित्युत्सर्गः; तथापि प्रधानयाग इव फलश्रुत्यविशेषाद् यजमानकर्तृत्वम् । ननु यदि फलार्थगुणप्रधानत्वात् फलभाजो कर्तव्यः, तर्हि गोदोहनादेरपि याजमानः स्यादित्याशङ्क्यास्योत्सर्गस्य गोदोहनादिषु त्यागः, न तु शक्ये कचिद-पीति । परिहरति—न चैवमित्यादिना । फलार्थगुणे तदपवाद इति भावः । “वर्षति हास्मा” इत्यादिवचने यजमानप-दाभावेऽपि फलस्वामिन उपासनाधिकारित्वावगमाद् यजमानस्य फलस्वामित्वात् । अत एवोपासनाकर्ता वाक्यप्रमाणेना-वसीयत इति कृतशङ्कापरिहारार्थं टीकायास्तात्पर्यमाह—कर्मणीश्वरोऽधिकारीत्यादिना । औत्सर्गिकस्येति । ननु—सर्वं कर्म ऋत्विजामिति वत्सर्वं फलं यजमानस्येत्ययमप्युत्सर्गश्चेत्कथं फलोत्सर्गन्यायमवलम्ब्य “वर्षति हास्मा” इत्यादि यजमानस्योपासनाकर्तृत्वे प्रमाणमाशङ्क्यते ? कर्तृत्सर्गन्यायेनोद्गातुः फलभाकत्वात्, तत्प्रमाणं किं न स्यादिति—चेत्, मैवम्; प्रधानवाक्यगतात्मनेपदश्रुतिमूलात्फलोत्सर्गात्परिक्रयरूपाङ्गवाक्यमूलस्य कर्तृत्सर्गस्य दुर्बलत्वात् । यजमान-स्येत्यादिटीकावाक्यं योजयति—यजमानस्योपासनमिति । तस्यैवस्यार्थमाह—उपासकस्य सत इति । तत्र दृष्टान्त इति । यजमानस्योपासनमित्यत्र फल दृष्टान्तीकृतमित्यर्थः । उपासनं प्रधानत्वाद्यजमानेन कर्तव्यमिति पूर्वपक्षो-पपादकन्यायस्यार्थवादिकलिङ्गदर्शनेन बाधमाशङ्क्यते—नन्विति । न्यायं न बाधत इति । किंतु न्यायेन लिङ्गदर्शनमेव बाध्यत इति भावः ॥ ४४ ॥ यत्तत्र न्यायबाध उक्त इत्यग्रे न्यायेन लिङ्गदर्शनस्य बाध उक्त इत्यनूद्यते टीकायाम् । तस्मै हि परिकीर्यत इति सौत्रहेतुमपहाय लिङ्गदर्शनं किमित्युपन्यस्यत इत्याकाङ्क्षायां तस्य साक्षात्सिद्धान्तहेतुत्वानुपपत्तेरिति दर्श-यितुं तामनुपपत्तिमुद्घाटयति—ननु तस्मै हीति । “तस्मै हि परिकीर्यत” इत्यत्र तस्मा इत्यस्य किमज्ञाश्रितोपास्तिकर-णायेत्यर्थ उताङ्गकरणायेति । आद्ये असिद्धिमुक्त्वा तामुपपादयति—अज्ञाश्रितेति । ननु—अस्तु द्वितीयः, न च—अङ्गकरणाय परिक्रयस्य तदाश्रितोपास्तिपर्यन्तत्वं न सिध्येदिति—शङ्कनीयम्; आ सन्निधानात्तत्पर्यन्ततासिद्धेरित्याशङ्क्या सन्निधानमतिप्रसज्यतया दूषयति—यत्र हीति । ननु प्रथममृत्तिजा कर्तृत्व प्रमाय पश्चात्तादर्थ्येन ते न परिकीर्यन्ते, “स्वर्गकामो यजेत” इति सामानाधिकरण्यात्मनेपदाभ्यां फलभाजो यजमानस्यैव करणेतिकर्तव्यतासहितभावनाकर्तृत्वे प्राप्ते दक्षिणया ऋत्विजां परिक्रयणान्नात् तद्दृष्टार्थत्वाय सामानाधिकरण्यात्मनेपदाभ्यां प्रमितं यजमानस्य कर्तृत्वं ऋत्विगद्वारकं प्रयोजकम्, प्रयोजकत्वेऽपि प्रमितकर्तृत्वानपायादिति परिक्रयान्नबलादेव पश्चात् ऋत्विजा कर्तृत्वं प्रमीयते । पूर्वतन्त्रेऽपि “शास्त्रफलं प्रयोक्तारि तल्लक्षणत्वात् तस्मात्समं प्रयोगे स्याद्” (जै. अ. ३ पा. ७ सू. २०) “अन्यो वा स्यात्परिक्रया-

१ ‘वचनानु’ इति क. । २ ‘फलवदुपासकस्य फलश्रुतेः, तं ह’ इति क. । ३ ‘प्रयोगाभावात्’ इति ब. । ४ ‘यजमानस्यो-पासकस्य’ इति घ. ।

भामती ।

विदाञ्चकारेत्यादेरुपासनस्य च सिद्धविषयतया न्यायापवादसामर्थ्याभावाद्याजमानमेवोपासनकमेति प्राप्त उच्यते—
॥ ४४ ॥ उपाख्यानात्तावदुपासनमौद्गात्रमवगम्यते । तद्वलवति सति बाधकेऽन्यथोपपादनीयम् । न चत्विक्कर्तृक उपासने

वेदान्तकल्पतरुः ।

कर्तृत्वं प्रमितं तदर्थं ते परिकेतव्याः, न तु संनिहितार्थम्; अन्यथाऽङ्गसंनिहितपञ्चादिद्रव्यसिद्ध्यर्थमपि तत्परिक्रयप्रसङ्गात् । तस्माच्च हेतुवचनार्थं पश्यामोऽत आह—उपाख्यानात्तावदिति । “तं ह बक” इत्याद्युपाख्यानं तच्च वाक्यशेषगत-
त्वाभिर्णायकं न प्रापकमपेक्षते, यस्त्वन्यत्र न्यायबाध उक्तस्तत्परिहारपरत्वेन “तस्मै हि परिकीयत” इति सूत्रावयवं
व्याचष्टे—न चेत्यादिना । तेन यजमानेन स ऋत्विक् परिकीतः संस्तवामिने फलाय घटते संपादयितुं युज्यते इत्यर्थः ।
एतदुक्तं भवति—यजमानगामिता फलस्य साक्षात्कर्तृकत्वे परिकीतत्विक्कर्तृकत्वे चोपास्तीनां संभवति, ततः सा
कांस्यभोजिन्यायेन लिङ्गदर्शनमनुगृहीतुं परिक्रयद्वारकं कर्तृत्वमाश्रयतीति । एवं च लिङ्गदर्शनाद्विक्कर्तृकत्वेऽङ्गोपास्तीनां
सिद्धे तदर्थमपि ऋत्विक् परिकीयत इति सूत्रावयवो व्याख्यातः । एतच्च सर्वं तथा चेत्यादिभाष्यादुत्थितमिति परार्थत्वा-

कल्पतरुपरिमलः ।

आनादिप्रतिषेधात्प्रत्यगात्मनी” (जै. अ. ७ पा. ४ सू. २)ति पूर्वपक्षसिद्धान्तसूत्राभ्यां तथैव व्यवस्थापितम् । तस्मा-
द्यत्र हि तेषां कर्तृत्वं प्रमितं तदर्थं ते परिकेतव्या इत्युक्तिरयुक्तेति—चेद्, नायुक्तेति ब्रूमः । न हि प्रथमप्रमितकर्तृत्व-
निर्वाहाय ऋत्विजा परिक्रयो विधीयते इत्यनेन वाक्येनोच्यते, किंतु यत्र तेषां परिक्रयान्नात् कर्तृत्वं प्रमाणवत्तावदर्थ-
मेव ते परिकेतव्या नाधिककरणार्थमपि । यथा स्फयादीनामुद्धननादि यावत्कार्यं वचनान्तरैः प्रमितं तावदर्थमेव तानि
संपादनीयानि, न तु यद्यत्कर्तुं शक्यते स्फयादिभिः तदर्थमपि, तद् द्रव्यं चोत्पत्तिसंयोगात् तदर्थमेव चोद्यत इत्यधिकरणोक्त-
न्यायमवलम्ब्योच्यते न तत्र काचिदनुपपत्तिः । संपादयितुं युज्यत इति । फलाय घटत इत्यस्य फलाय चेष्टते फल-
सिद्ध्युपयोगिकार्येषु व्याप्रियत इत्यर्थं संभवति, स तु घट चेष्टयामिति धात्वर्थानुगमेन स्पष्ट इति नोक्तः । अनेन यजमान-
गामिफलार्थं यद्यावद्वक्तव्यं तस्य सर्वस्यार्थं परिक्रयः, न तु प्रकरण्यधिकारवाक्यनिर्दिष्टफलं यावता सिद्ध्यति तावत् एवार्थं,
तावदर्थमेवऽपि न दोषः; अङ्गावबद्धोपास्तीनां तस्मिन्नपि फले प्रतिबन्धनिवृत्तिद्वारोपयोगात् । अतो न स्फयाधिकरणवि-
रोध इति दर्शितं भवति । कांस्यभोजिन्यायेनेति । ननु—अविरोधे कांस्यभोजिन्याय, इह प्रधानम् फलभाजा
साक्षादेव कर्तव्यमिति प्रागेव दर्शनाद्विरोधोऽस्तीति—चेत्, न; यागस्य स्वामिकर्तृकत्वं न प्राधान्यप्रयुक्तं, किंतु स्वामि-
द्रव्ये स्वल्पागोऽन्येन कर्तुमशक्य इति ऋत्विगशक्तिप्रयुक्तम् । अत एवाङ्गस्यापि यजमानद्रव्येण परिक्रयस्यान्येन कर्तुम-
शक्यत्वाद्याजमानत्वं प्रधानेऽप्यग्निहोत्रहोमे स्वल्पागाशं विना प्रक्षेपाशस्यान्येन कर्तुं शक्यत्वाद् आश्चर्यवत् । तस्मा-
द्युक्तोऽत्र कांस्यभोजिन्यायः । तदर्थमपीति । लिङ्गवशादुपासनस्य ऋत्विक्कर्तृकत्वे सिद्धे ऋत्विक्परिक्रयस्य तादर्थ्यमपि
सिध्यतीति भाष्यकारैस्तत्साधारण्येन “तस्मै हि परिकीयत” इति सूत्रावयवो व्याख्यात इत्यर्थः । एतच्च सर्वमिति ।
ननु भाष्ये सूत्रावयवोक्तं हेतुं प्राधान्येनोपन्यस्य तथा चेत्यादिप्रत्ययेन तदुपोद्बलकं लिङ्गमुपन्यस्तमिति प्रतिभाति, न तु
लिङ्गं प्रधानहेतुतयोपन्यस्तमिति । नैष दोषः; अर्थवशेन तस्य प्राधान्यात् भाष्यकाराणामपि तथैवाशय इति तात्पर्यम् ।
भाष्यस्वारस्यानुरोधात् सौत्रं हेतुं प्राधान्येनोपन्यस्य तदनुप्राहकतया लिङ्गमुपन्यस्तमिति भाष्याशयवर्णनेऽपि न दोषः;
लिङ्गमनपेक्ष्यैव परिक्रयस्योपास्तिसाधारणतायाः स्फयाधिकरणविरोधपरिहारेणास्माभिः समर्थितत्वात् । तत्साधारण्यसिद्धे-
लिङ्गमुखनिरीक्षकत्वे लिङ्गं यदुपास्तिविषयं परिक्रयस्य तावन्मात्रविषयताया एव सिद्धिप्रसङ्गाच्च । तं ह बको दालभ्य इति
लिङ्गं हि प्राणदृष्टोद्बोरोपासनमात्रविषयं तस्य न्यायसिद्धार्थानुवादकत्वेनोपासनविशेषप्रस्तावमनपेक्ष्य सर्वविषयता सिध्यति ।
अत एव सौर्याङ्गप्रभृतीनामनुपदिष्टधर्माणामन्यत इतिकर्तव्यताकाङ्क्षायां लौकिकस्थालीपाकादीतिकर्तव्यता न भवति, किंतु
दर्शपूर्णमासादितो वैदिकीति निर्णयार्थं प्रवृत्ते “स लौकिकः स्यादुष्टप्रवृत्तित्वा” (जै. अ. ७ पा. ४ सू. १०)दिति साप्तमि-
काधिकरणे “विध्यन्तो वा प्रकृतिवच्चोदनायां प्रवर्तते तथा हि लिङ्गदर्शन” (जै. अ. ७ पा. ४ सू. ११)मिति सिद्धान्तसूत्रेण
सौर्यादिचोदनाया प्रकृतिषु दर्शपूर्णमासादिविव तवीय एव वैदिको विध्यन्तः प्रवर्तते । तथा हि लिङ्गं दृश्यते । यथा हि
सौर्यचरो दार्शपूर्णमासिकप्रयाजप्राप्तिं सिद्धवत्कृत्य “प्रयाजे प्रयाजे कृष्णलं जुहोती”ति कृष्णलविधानार्थस्तदनुवाद इति
सिद्धान्तोपपादनानन्तरं “लिङ्गहेतुत्वादलिङ्गे लौकिकं स्या”दिति (जै. अ. ७ पा. ४ सू. १२) सूत्रेण यदि लिङ्गेन
वैदिको विध्यन्तो नियम्यते, तर्हि यत्रै“न्द्राग्नेकादशकपालं निर्वपे”दित्यादौ तन्नास्ति, तत्र लौकिकीतिकर्तव्यता स्यादिति
शङ्कामुत्थाप्य “लिङ्गस्य पूर्ववत्वाच्चोदनाशब्दसामान्यादेकेनापि निरूप्येत यथा स्थालीपुलाकेने”ति सूत्रेण यदि लिङ्गं
वैदिकविध्यन्तरप्रापकत्वेनोपन्यस्तं स्यात्, तदाऽयं दोषो भवेद्, न तथोपन्यस्तं, किंतु त्रेताभिसाध्यत्वादिसाम्यादनुपदिष्ट-
धर्मकेषु सौर्यादिषु सर्वेष्वपि वैदिक्येवेतिकर्तव्यतेति न्यायप्राप्तानुवादकतयोपन्यस्तं तत्तुल्यन्यायपूर्वकं लिङ्गमेकत्र दृश्यमानं

यजमानाय वा यं कामं कामयते तमागायति' (बृ० १।३।२८) इति । न, तस्य वाचनिकत्वात् । तस्मात्स्वामिन एव फलवत्सूपासनेषु कर्तृत्वमित्यात्रेय आचार्यो मन्यते ॥ ४४ ॥

आर्त्विज्यमित्यौडुलोमिस्तस्मै हि परिकीर्यते ॥ ४५ ॥

नैतदस्ति—स्वामिकर्माण्युपासनानीति । ऋत्विक्कर्माण्येतानि स्युरित्यौडुलोमिराचार्यो मन्यते । किं कारणम् ? तस्मै हि साङ्गाय कर्मणे यजमानेनर्त्विक्परिकीर्यते । तत्प्रयोगान्तःपातीनि चोद्गीथाद्युपासनान्यधिकृताधिकारत्वात् । तस्माद्गोदोहनादिनियमवदेवर्त्विग्भिर्निर्वर्त्येरन् । तथा च 'तं ह वको दाहभ्यो विदांचकार स ह नैमिशीयानामुद्राता बभूव' (छा० १।२।१३) इत्युद्रातृकर्तृकतां विज्ञानस्य दर्शयति । यत्तूक्तं कर्त्राश्रयं फलं श्रूयत इति । नैष दोषः, परार्थत्वाद्विजोऽन्यत्र वचनात्फलसंबन्धानुपपत्तेः ॥ ४५ ॥

श्रुतेश्च ॥ ४६ ॥

'यां वै कांचन यज्ञ ऋत्विज आशिषमाशासत इति यजमानायैव तामाशासत इति होवाच' इति 'तस्मादु हैवंविदुद्राता ब्रूयात्कं ते काममागायानि' (छा० १।७।८-९) इति । तच्चर्त्विक्कर्तृकस्य विज्ञानस्य यजमानगामि फलं दर्शयति । तस्मादङ्गोपासनानामृत्विक्कर्मत्वसिद्धिः ॥ ४६ ॥ इति त्रयोदशं स्वाम्यधिकरणम् ॥

भामती ।

यजमानगामिता फलस्यासंभविनी, तेन हि स परिकीर्यतामिने फलाय घटते । तस्मान्न व्यसनितामात्रेणोपाख्यानमन्यथयितुं युक्तमिति राद्धान्तः ॥ ४५ ॥ ४६ ॥ इति त्रयोदशं स्वाम्यधिकरणम् ॥

वेदान्तकल्पतरुः ।

इति भाष्येणर्त्विग्द्वारा कर्तृत्वायजमानस्य फलमित्युक्त्वाऽन्यत्रैत्यनेन सति वचने ऋत्विजोऽपीत्युक्तम् । व्यसनितामात्रेणेति । फलिन एव कर्तृत्वमिति न्यायसोभयथा सभवे यजमानमात्रकर्तृकलविषयः पुरुषस्याग्रहो व्यसनिता । यस्मादाधिदैविकमादित्यपुरुषमाध्यात्मिकं चाश्रुषपुरुषमुपासीत उद्राता तदुभयात्मको भूत्वा सर्वान् लोकान् आप्नोति कल्पतरुपरिमलः ।

तुल्यन्यायानां सर्वेषां धर्मवत्तां ज्ञापयति । यथा स्थात्या तुल्यपाकानां पुलाकानामेकमुद्धृत्य शृतं दृश्यमानमन्येषामपि शृतत्वं ज्ञापयतीत्युक्तम् । तस्मादिह लिङ्गस्य न्यायप्राप्तानुवादतयैव सर्वोपासनाविषयत्वमुपपादनीयम् । स न्यायः सूत्रे हेतुतया निर्दिष्ट इति तस्यैव सिद्धान्तहेतुत्वं भाष्यस्वारस्यानुरोधेन वर्णनीयम् । आचार्यैस्तु टीकाया त हेतुं विहाय प्रथमं लिङ्गोपन्यासस्य तात्पर्यमेव भविष्यतीति तदुपपादनमात्रं कृतम् । आचार्याणां तु लिङ्गं न्यायप्राप्तानुवादकमित्येव स्वाभिप्रायः । तदवष्टम्भेन हि पूर्वपक्षग्रन्थे तैरुक्तम्—तच्च लिङ्गं सर्वत्रार्त्विज्यमुपास्तीनां गमयतीति । ननु यत्तूक्तमित्यादिभाष्येण "वर्षेति हासा" इति श्रुतौ फलोपासनयोः सामानाधिकरण्यश्रवणात् फलभाजो यजमानस्यैवोपासनाकर्तृत्वं वाच्यमिति पूर्वपक्षे कृता शङ्काऽनूदिता, तत्र ऋत्विजा फलभाक्त्वनिषेधकः पारार्थ्यादित्यादिपरिहारग्रन्थो न युक्तस्तेषां फलभाक्त्वस्यानाशङ्कितत्वादित्याशङ्क्य परिहारग्रन्थस्य तात्पर्यमाह—परार्थत्वादिति भाष्येणेति । अनेन परार्थत्वादित्यादिफलसंबन्धानुपपत्तेरित्यन्तं पारार्थ्येन हेतुं ऋत्विजां फलसंबन्धनिषेधार्थमेकं वाक्यं न भवति, किंतु परार्थत्वादित्वात् इत्येतावदेकं वाक्यमनूदितशङ्कापरिहारार्थं तेन ऋत्विग्भिर्यत्क्रियते, न तत्र तद्वारकं यजमानस्यैव कर्तृत्वम्, तेषां पारार्थ्यात् । अतः फलोपासनासामानाधिकरण्यश्रुतेः "स्वर्गकामो यजेते"ति फलतदर्थसाङ्गप्रधानानुष्ठानसामानाधिकरण्यश्रुतेरिव नानुपपत्तिरिति परिहारो दर्शितः । यदि परार्थत्वादित्वात् ऋत्विजां तत्कर्मणि यजमानस्यैव कर्तृत्वं, तदा किमपि फलमृत्विजो न स्यादिति "आत्मने वा यजमानाय वेति" श्रुतिविरोधः । तस्मादृत्विक्कर्मणि कचित्कचिद् ऋत्विजामपि स्वातन्त्र्यं वक्तव्यं, तद्वदुपासनेऽपि तेषां स्वातन्त्र्यं स्यात्, ते यद्युपासनाकर्तारः स्युः । न हि तेषामुपासनाकर्तृत्वे यजमानकर्तृकं तदङ्गं तत्प्रधानं वा फलजननाय तदपेक्षितं किंचिदस्तीत्युपासनाशे पारार्थ्यहेतोरसिद्धिमाशङ्क्य तत्परिहारार्थमन्यत्रेत्यादि वाक्यान्तरमिति वाक्यमेदेन भाष्यं व्याख्यातम् । ननु—केवलं वचनादेव ऋत्विजा फलसंबन्धो न भवति, किं तु न्यायतोऽपि; "ममाग्ने वचो विहवेष्वास्ति"त्यन्वाधानकरणमन्त्रस्याध्वर्युणा वक्तव्यतया तेन प्रकाश्यं वर्चःप्रभृतिफलमध्वर्योरेव हि वक्तव्यम् ममास्त्विति प्रत्यगाशीर्लिङ्गात्, एवमुपसदनस्योद्गातृकर्तृकत्वे फलार्थस्य कृत्स्नस्य तन्मात्रकर्तृकत्वलिङ्गाद् दहराद्युपासनाफलवद् उद्गीथाद्युपासनाफलमपि साक्षात्कर्तृगामि स्यादित्याशङ्कापरिहारार्थं श्रुतेश्चेत्यादिभा-

(१४ अधिकरणम्) सहकार्यन्तरविधिः पक्षेण तृतीयं तद्वतो
विध्यादिवत् ॥ ४७ ॥

‘तस्माद्ब्राह्मणः पाण्डित्यं निर्विद्य बाल्येन तिष्ठासेद्बाल्यं च पाण्डित्यं च निर्विद्याथ मुनिर-
भामती ।

सहकार्यन्तरविधिः पक्षेण तृतीयं तद्वतो विध्यादिवत् ॥ ४७ ॥ तस्माद्ब्राह्मणः पाण्डित्यं^१ निर्विद्य निश्चयेन
वैदान्तकल्पतरुः ।

तस्मादेवंविदुद्गाता यजमानं ब्रूयात् ते कं कामं फलमागायान्यागानेन संपादयानि । समर्थो हि स फलसंपादने इत्यर्थः
॥ ४५ ॥ ४६ ॥ इति त्रयोदशं स्वाम्यधिकरणम् ॥

सहकार्यन्तरविधिः पक्षेण तृतीयं तद्वतो विध्यादिवत् ॥ ४७ ॥ यस्मात्पूर्वं ब्राह्मणा आत्मानं विदित्वैष-
णाभ्यो व्युत्थाय भिक्षाचर्यमाचरन्ति तस्मादधुनातनोऽपि ब्राह्मणः । पण्डाऽध्ययनजा ब्रह्मधीस्तद्वान् पण्डितः, तस्य कृत्यं
कल्पतरुपरिमलः ।

यं “ममाग्ने वचं” इत्यादिमन्त्रप्रकाश्यफलमपि याजमानमेवेति निर्णयार्थं प्रवृत्तस्य करणेष्वर्थवत्त्वा (जै. अ. ३ पा. ८
सू. २५) इति पूर्वतन्त्राधिकरणस्य स्मरणार्थम् । तत्र हि वचःप्रभृति फलमपि यजमानगाम्येव प्रधानवाक्यगतत्वेनप-
दश्रुत्या साङ्गप्रधानभावनाविषययाऽङ्गभावनानामपि यजमानगामिफलस्योक्तत्वेन तद्विरुद्धस्य मन्त्रगतप्रत्यगाशीर्लिङ्गस्य
बाध्यतया मन्त्रे ममपदस्य यजमान एव स्वकीयतयौपचारिककल्पनादिति सिद्धान्तव्यवस्थापनानन्तरं लिङ्गदर्शनाच्चेति
(जै. अ. ३ पा. ८ सू. २७) गुणसूत्रस्योदाहरणत्वेन “या वै कांचने”ति श्रुतिर्लिखिता । इह तदुदाहरणेन वचनं
विना लिङ्गमात्रेण क्वचिदपि ऋत्विगगतं फलं न भवति, ऋत्विक्कर्मफलस्य यजमानगामिताया औत्सर्गिकत्वे प्रबलश्रुतिन्या-
यसत्त्वादिति कृतशङ्कापरिहारः सूचितः । एवं सामान्यत आर्त्विज्यफलमात्रस्य यजमानगामित्वे श्रुतिं समुदाहृत्य विशिष्य
ऋत्विक्कर्तृकोपासनफलस्य तद्वामित्वे श्रुतिरुदाहृता । भाष्ये “तस्मादु हैवंविदि”ति, तत्र तस्मादित्यस्यार्थमाह—**यस्मा-
दिति** । तस्मादिति शब्दो हि प्रागुक्तं हेतुं करोति, तच्च “सोऽमुनैव स एष ये चामुष्मात् पराश्वो लोका एतांश्चाप्नोति
‘देवकामांश्च अथानेनैव ये चैतस्मादर्वाश्वो लोकास्तौश्चाप्नोति मनुष्यकामांश्चै”ति पूर्ववाक्यम् । तत्र “सोऽमुनैव सोऽनेनैव”त्य-
नयोः फलितार्थस्तत्कृतुन्यायलभ्यस्तदुभयात्मको भूत्वेत्यनेन दर्शितः । एकस्य युगपदुभयात्मकत्वं “स एकधा भवती”-
त्यादिश्रुतानुपासनासामर्थ्येन युगपदनेकशरीरपरिग्रहस्योक्तत्वादुपपन्नम् । ये चामुष्मात्पराश्वो लोका ये वैतस्मादर्वाश्वो लोका”
इति वाक्यद्वयोक्तफलसमुच्चयेन फलितोऽर्थः सर्वाङ्गोक्तानाप्नोतीत्यनेन दर्शितः । ननु यजमानगामि खलुपासनाफलं कथमि-
होद्गातुः फलमुक्तं, नैष दोषः, वचनाद्वलिजोऽपि फलमस्तीत्यनुपदमेवोक्तम्, इह च “य एवं विद्वान् साम गायत्युभौ स
गायती”ति प्रकृत उद्गाता “सोऽमुनैव”त्यनयोर्वाक्ययोस्तच्छब्दाभ्यां परामृश्यते । अतोऽत्रापि वचनबलाद्वलिजोऽपि फल-
भाक्त्वमविरुद्धमित्याचार्याणामभिप्रायः । एवमपि व्याख्यातुं शक्यम् । “य एवं विद्वान् साम गायती”त्यत्र सामगाने प्रयो-
जककर्ता यजमानो गायतीत्यनेनोच्यते; उद्गातुरेकस्य पञ्चभक्तिकृत्त्वसामगातृत्वाभावेन प्रयोजककर्तृपरतयैव कृत्त्वसाम-
गाने एककर्तृकत्वस्य निर्वाहत्वात्, उद्गातुविषयत्वे सामशब्दस्योद्गातृगोयसामभागे लाक्षणिकत्वापत्तेः । अतः प्राग्यजमान
एव प्रकृतः, तस्यैव च “सोऽमुनैव सोऽनेनैव”ति तच्छब्दाभ्यां परामृष्टस्य फलभाक्त्वमुच्यते । यस्मादेवमुद्गातृकर्तृकस्या-
नुपासनस्य यजमान एव फलभागी, तस्मादेवंविद् उक्तोपासनाप्रकारपरिज्ञातोद्गाता अक्ष्यादित्यपुरुषोपासनेन यजमानं
संतोष्याऽधिकद्रव्यलिप्सुश्चेद् यजमानं पृच्छेदिति । एवं व्याख्याने तु नास्त्रोद्गातुः फलभाक्त्वे वचनमिति विशेषः । किं
कामं फलमागायानीति । अत्र किं फलमित्यस्य “येचाऽमुष्मादि”ति वाक्योक्तं वा “ये चैतस्मादि”ति वाक्योक्तं
फलं वेति न प्रश्नार्थः । “य एवं विद्वान् साम गायत्युभौ स गायती”ति वचनानुसारेणाक्ष्यादित्यपुरुषोपासनयोरेकविद्या-
त्वेन द्विविधलोकावाप्तयोः समुच्चितयोर्विद्याफलत्वात्, किन्तु किमिदं तव विद्यानुष्ठानं कर्मार्थमिति कृतवीर्यवत्तरत्वमेव फल-
मागायानि उत फलार्थमिति सर्वलोकावाप्त्यादिकमपीति प्रश्नार्थः । “आगायानी”त्येतदनन्तरं “मेष ह्येव कामागानस्येष्ट”
इति वाक्यम्, तत्र किमर्थं फलप्रश्नः । उपासनां करवाणि न वेत्येव प्रष्टव्यम् । कृतायामुपासनायां यजमानेन यत्फलं
सङ्कल्पितं तत्स्वयमेव भविष्यतीत्याशङ्कापरिहारार्थं “कामं ध्यायन्नप्रमत्तः सुवीते”त्यत्रोद्गातुरपि याजमानफलकामनाश्रव-
णाद् यजमानस्येष्टमिदं फलं भवत्विति स्वयमपि ध्यायन्नेव तत्फलं संपादयितुमीष्ट इति परिहाराभिप्रायः । तस्य वाक्यस्यार्थ-
माह—**समर्थो हीति** ॥ ४५ ॥ ४६ ॥ इति त्रयोदशं स्वाम्यधिकरणम् ॥

सहकार्यन्तरविधिः पक्षेण तृतीयं तद्वतो विध्यादिवत् ॥ ४७ ॥ बाल्येनेति । “नायमात्मा बलहीनेन

१ ‘नित्यं निर्वि’ इति क. । २ तत्र सूत्राणि ३—स्वामिनः फलश्रुतेरित्यात्रेयः ४४ आर्त्विज्यमित्यौडुलोमिस्तस्यै
हि परिकीर्यते ४५ श्रुतेश्च ४६ ॥

मौनं च मौनं च निर्विद्याथ ब्राह्मणः' (बृ० ३।५।१) इति बृहदारण्यके श्रूयते । तत्र संशयः—मौनं विधीयते, न वेति । न विधीयत इति तावत्प्राप्तम्, बाल्येन तिष्ठामेदित्यत्रैव विधेरवसितत्वात् । न ह्यथ मुनिरित्यत्र विधायिका विभक्तिरुपलभ्यते; तस्मादयमनुवादो युक्तः । कुतः प्राप्तिरिति चेत्—मुनिपण्डितशब्दयोर्ज्ञानार्थत्वात् पाण्डित्यं निर्विद्येत्येवं प्राप्तं मौनम् । अपि च “अमौनं च मौनं च निर्विद्याथ ब्राह्मणः” इत्यत्र तावन्न ब्राह्मणत्वं विधीयते, प्रागेव प्राप्तत्वात् । तस्माद् “अथ ब्राह्मण” इति प्रशंसावादस्तथैवाथ मुनिरित्यपि भवितुमर्हति, समाननिर्देशत्वादिति । एवं प्राप्ते ब्रूमः—सहकार्यन्तरविधिरिति । विद्यासहकारिणो मौनस्य बाल्यपाण्डित्यवद्विधेरवाश्रयितव्योऽपूर्वत्वात् । ननु पाण्डित्यशब्देनैव मौनस्यावगतत्वमुक्तम् । नैष दोषः, मुनिशब्दस्य ज्ञानातिशयार्थत्वात्, मननान्मुनिरिति च व्युत्पत्तिसंभवात्, ‘मुनीनामप्यहं व्यासः’ (गी० १०।३७) इति च प्रयोगदर्शनात् । ननु मुनिशब्द उत्तमाश्रमवचनोऽपि श्रूयते ‘गार्हस्थ्यमाचार्यकुलं मौनं वानप्रस्थम्’ इत्यत्र, न, ‘बाल्मीकिर्मुनिपुंगवः’ इत्यादिषु व्यभिचारदर्शनात् । इतराश्रमसंनिधानात् पारिशेष्यात्तत्रोत्तमाश्रमोपादानं ज्ञानप्रधानत्वादुत्तमाश्रमस्य । तस्माद्बाल्यपाण्डित्यापेक्षया तृतीयमिदं मौनं ज्ञानातिशयरूपं विधीयते । यत्तु बाल्य एव विधेः पर्यवसानमिति, तथाप्यपूर्वत्वान्मुनित्वस्य विधेयत्वमाश्रीयते—मुनिः स्यादिति । निर्वेदनीयत्वनिर्देशादपि मौनस्य बाल्यपाण्डित्यवद्विधेयत्वाश्रयणम् । तद्वतो विद्यावतः संन्यासिनः । कथं च विद्यावतः संन्यासिन इत्यवगम्यते ? तदधिकारात् ‘आत्मानं विदित्वा पुत्राद्येषणाभ्यो व्युत्थायाथ भिक्षाचर्यं चरन्ति’ इति । ननु सति विद्यावत्त्वे प्राप्नोत्येव तत्रातिशयः, किं मौनविधिनेत्यत आह—पक्षेणेति । एतदुक्तं भवति—यस्मिन्पक्षे भेददर्शनप्राबल्याच्च प्राप्नोति, तस्मिन्नेव विधिरिति । विध्यादिवत् । यथा—‘दर्शपूर्णमासाभ्यां स्वर्गकामो यजेत’ इत्येवंजा-

भामती ।

लब्धा बाल्येन तिष्ठामेदित्यत्र च पाण्डित्यं च निर्विद्याथ मुनिरमौनं च मौनं च निर्विद्याथ ब्राह्मण” इति । यत्र हि विधिविभक्तिः श्रूयते स विधेयः । बाल्येन तिष्ठामेदित्यत्र च सा श्रूयते न श्रूयते तु मौने । तस्माद्यथाथ ब्रह्मण इत्येतदश्रूयमाणविधिकमविधेयमेवं मौनमपि । न चापूर्वत्वाद्विधेयम्; “तस्माद्ब्राह्मणः पाण्डित्यं निर्विद्येति” पाण्डित्यविधानादेव मौनसिद्धेः, पाण्डित्यमेव मौनमिति । अथवा भिक्षुवचनोऽयं मुनिशब्दस्तत्र दर्शनात् ‘गार्हस्थ्यमाचार्यकुलं मौनं वानप्रस्थम्’ इत्यत्र । तस्यान्यतो विहितस्यायमनुवादः । तस्माद्बाल्यमेवात्र विधीयते मौनं तु प्राप्तं प्रशंसार्थमनूयत इति युक्तम् ॥ भवेदेवं यदि पण्डितपर्यायो मुनिशब्दो भवेत्, अपि तु ज्ञानमात्रं पाण्डित्यम्, ज्ञानातिशयसंपत्तिस्तु मौनम्; तत्रैव तत्प्रसिद्धेः, आश्रमभेदे तु तत्प्रवृत्तिर्गार्हस्थ्यदिपदसंनिधानात् । तस्मादपूर्वत्वान्मौनस्य बाल्यपाण्डित्यापेक्षया तृतीयमिदं मौनं ज्ञानातिशयरूपं विधीयते । एवं च निर्वेदनीयत्वमपि विधान आज्ञासं स्यादित्याह—निर्वेदनीयत्वनिर्देशादिति । कस्येदं मौनं विधीयते विद्यासहकारितयेत्यत आह—तद्वतो विद्यावतः संन्यासिनो भिक्षोः । पृच्छति—कथमिति । विद्यावत्ता प्रतीयते न संन्यासितेत्यर्थः । उत्तरं तदधिकारात् भिक्षोरधिकारात् । तद्दर्शयति—आत्मानं विदित्वेति । सूत्रावयवं योजयितुं शङ्कते—नन्विति । परिहरति—अत आह पक्षेणेति । विद्यावा-

वेदान्तकल्पतरुः ।

पाण्डित्यं श्रवणं तन्निर्विद्य बाल्येन ज्ञानबलभावेन युक्तितोऽसंभावनानिरासरूपमननेन वा शुद्धहृदयत्वेन वा तिष्ठामेत् स्थातुमिच्छेद्, “बाल्यं च पाण्डित्यं च निर्विद्ये”त्यादिरनुवाद उक्तदार्ढ्यार्थः । मुनिर्मननशीलो निदिध्यासकः स्याद् मौनादन्यद् बाल्यं पाण्डित्यममौनं मौनं च निदिध्यासनं निर्विद्याथ ब्राह्मणः ब्रह्माहमित्यवगच्छतीति ब्राह्मणः साक्षात्कृतं ब्रह्मा भवतीत्यर्थः । पूर्वत्र “तं ह ब्रह्म” इति वाक्यशेषादङ्गोपासनमूलिककर्तृकमित्युक्तम् । एवमिहाप्यथ ब्राह्मण इति विधिविधुरवाक्यशेषादथ मुनिरित्येषोऽपि न विधिरिति सङ्गतिः । ननु बाल्येनेत्युपक्रमे विधिश्चुतेमौनेऽपि विधिरस्तु, नेत्याह—यत्र हीति । यद्यत्रापि विधेयत्वं स्यात्तर्हि विधिः श्रूयते बाल्यवदतः श्रोतव्यत्वे सत्यश्रवणाद् विध्यभावो गम्यत इत्यर्थः । प्रशंसार्थमिति । यदा पाण्डित्यशब्देन मौनस्य प्राप्तिस्तदेतत् विधीयमानस्य बाल्यस्य प्रशंसा । न हि पाण्डित्यं स्वरूपेण ज्ञानं भवत्यपि तु बाल्येऽनुष्ठितेऽनन्तरं मौनापरपर्यायं पाण्डित्यं कृतं भवेत्, तस्माद्बाल्यं प्रशस्तं भवेदिति । यदा तु मौनस्योत्तमाश्रमस्य विध्यन्तरप्राप्तस्यानुवादः, तदा बाल्यमात्रानुष्ठानवानुत्तमाश्रमत्वेन स्तूयते इति व्यक्ता स्तुतिः । सिद्धान्तमाह—भवेदित्यादिना । अनुवादित्वं मौनशब्दस्य परिहृत्य विध्यश्रवणादविधेयत्वम्, उक्तं परिहरति—एवं चेति । तत्र तावत् “अमुनिरिति” साक्षात्त्वनिर्देशस्य तिष्ठामेद् इति विधिरनुषज्यते । मौनं निर्विद्येति संपाद्यत्व च विधेयत्वं गम-

भामती ।

निति न विद्यातिशयो विवक्षितः, अपि तु विद्योदयाभ्यासे प्रवृत्तो न पुनरुत्पन्नविद्यातिशयः । तथा चास्य पक्षे कदा-
चिन्नेददर्शनात्संभव इत्यर्थः । विध्यादिविधिमुख्यः प्रधानमिति यावत् । अत एव समिदादिविध्यन्तः । स हि विधिः
प्रधानविधेः पश्चादिति । तत्राश्रयमाणविधित्वेऽपूर्वत्वाद्विधिरास्येय इत्यर्थः ॥ ४७ ॥ ननु यद्ययमाश्रमो बाल्यप्रधानः,

वेदान्तकल्पतरुः ।

यतीत्यर्थः । साक्षात्कारवतो विद्यातिशयस्य सिद्धत्वाद्विधिवैयर्थ्यमाशङ्क्याह—विद्यातिशय इति । विद्यावत् इत्यत्र विद्या-
शब्देन विद्यातिशयो विवक्षित इत्यर्थः । उत्पन्नो विद्यातिशयो यस्य स तथोक्तः । विधिर्हि प्रधानमुपक्रम्याङ्गपर्यन्तः, ततः
प्रधानविधिविध्यादिर्न पुनर्विधिव्यतिरिक्तः कश्चिदादिशब्दार्थ इत्यर्थः । समिदादेर्विध्यन्तत्वे हेतुः—प्रधानविधेरिति ।
अतोऽङ्गस्य विध्यन्तत्वप्रसिद्धिः प्रधानविधेर्विध्यादित्वं गमयतीत्यर्थः । अपूर्वत्वाद्विधिरास्येय इति समन्वयसूत्रे निदि-
ध्यासनादेर्वैस्त्ववगमवैशद्यं प्रत्यन्वयव्यतिरेकसिद्धत्वादविधेयत्वमुक्तम्, इह त्वन्वयव्यतिरेकसिद्धत्वेऽपि शाब्दज्ञानात् कृत-
कृत्यतां मन्वानो यदि कश्चित् ज्ञानातिशयरूपे निदिध्यासने न प्रवर्तते, तं प्रत्यप्राप्तं तद्विधीयते इत्युच्यते । अत एव श्रुतिः
“तत्तवेव भयं विदुषोऽमन्वानस्ये”ति । अथवा पाण्डित्यादिशब्दान्तरादप्राप्तिपूर्वत्वं विधित्वं चार्थवादस्यैव सतो वाक्यस्य
प्रशंसाद्वारेण प्रवृत्त्यतिशयकरत्वम् । अत एव समन्वयसूत्रे भाष्यं—विधिच्छायानि वचनानीति । अपि च—

कल्पतरुपरिमलः ।

लभ्य” इति श्रवणात् साक्षाध्ययनजन्यापातब्रह्मज्ञानरूपस्य श्रवणस्य बलं तत्प्रतिष्ठापकं युक्तिभिरनुचिन्तनरूपं मननमेव
बलं तेन योऽयमसंभावनानिरासः स बलस्य भाव इति बाल्यत्वेनोपचरितः, स एव मननेनेति मननकार्यत्वाद् मननत्वेना-
प्युपचरितः । इदं व्याख्यानं बृहदारण्यकभाष्यानुसारेण । “अनाविष्कृर्वन्नव्यादि”त्यधिकरणे वक्ष्यमाणेन प्रकारेण बालस्य
कर्म बाल्यमिति व्युत्पत्तिमवलम्ब्य व्याख्यानान्तरं—शुद्धद्वयत्वेन वेति । ब्रह्माहमित्यवगच्छतीति ब्राह्मण इति शेष
इति सूत्रस्याधिकारार्थत्ववच्छेदार्थत्वमप्यङ्गीकृत्य तेन चक्षुषा गृह्यत इति चाक्षुषमित्यादिरूपसिद्धेः शब्दविद्विरुक्तत्वात्
तेनैव सूत्रेणोक्तार्थे शैषिकोऽणुप्रत्ययो द्रष्टव्यः । ब्रह्म अणति अवगच्छतीति ब्राह्मण इति पाठे तु कर्मण्यण्यण्यप्रत्ययः ।
धातुनामनेकार्थत्वात् शब्दकर्मकस्याणतेरिहावगत्यर्थता । साक्षात्कारवत् इति भाष्ये हि विद्यावत्ः संन्यासिन इति व्या-
ख्यानं, तद्व्याख्यानं “तं वैतमात्मानं विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थायाश्च भिक्षार्थं
चरन्ती”ति विद्वत्संन्यासः प्राक् प्रकृतः विदित्वेति विशेषणादित्येतदभिप्रायं वाच्यं, तत्र च विद्वत्संन्यासे साक्षात्कारवति
विद्यातिशयः सिद्ध इति भावः । विद्याशब्देनेति भाष्ये प्रकृतो विद्वत्संन्यासो न विवक्षितः, किंत्वेतमेव प्रप्राप्तिनो लोक-
मिच्छन्तः प्रव्रजन्तीति वाक्यान्तरसिद्धो विविदिषुसंन्यासः; संन्याससामान्यग्रहणे प्रकरणमपेक्षते, न तु तद्विशेषग्रहणेऽपि;
विद्यातिशयविधेरनुरोधेनैवाति भावः । भेददर्शनवशात् पाक्षिकाप्राप्तौ विधिरिति भाष्यटीकोक्तम्, अन्वयव्यतिरे-
कावगतफलसाधनभावे फलार्थिनां व्यासङ्गमात्रेण कदाचिदत्राप्रवृत्तिनिरासाय, विध्यनपेक्षणादित्याशङ्क्य तत्तात्पर्यमाह—
शाब्दज्ञानात्कृतकृत्यतां मन्वान इति । यथा दारान्तरपुत्रैः कृतकृत्यता मन्वानस्य दारान्तररोगेण रोषेण वा अनु-
गमनाप्राप्तौ “ऋतातुपेयादेवे”ति नियमविधिः, तथेहापीति भावः । एवं चाविधेयत्वमुक्तमित्यस्यापूर्वविध्यविषयत्वमुक्तम्,
इह तु नियमविधिविषयत्वमुच्यत इति पूर्वापरविरोधपरिहारो द्रष्टव्यः । एवमपि विधिच्छायानीति समन्वयसूत्रभाष्यस्य
तत्रत्यटीकाग्रन्थस्य च नाङ्गस्यमित्यपरितुष्यन्त्याह—अथवेति । दारान्तरपुत्रैरिव अत्र शाब्दज्ञानेन कृतकृत्यता मन्वानस्य
मूलं नास्ति; दारान्तरपुत्रैरेवानुप्यवत् शाब्दज्ञानमात्रेण ध्यानं विना साक्षात्कारस्य सिद्ध्यसंभवादतोऽत्र न नियमविध्य-
पेक्षा । अतः—पक्षेणेति सौत्रपदतद्भाष्ययोर्भेददर्शनव्यासङ्गाद् ध्यानेऽनुसहमानस्योत्साहजननार्थं विधिसरूपोऽयमर्थवाद
इत्यत्रैव तात्पर्यमिति भावः । विध्यभावपक्षमेव सिद्धान्तमवलम्ब्य तमुपपादयति—अपि चेति । श्रवणमननध्यानानां
क्रमेण भवतां ब्रह्मसाक्षात्कारपर्यवसानेन फलवत्त्वमिष्यते । तत्र श्रवणमध्ययनविध्यायत्तसाक्षाध्ययनजन्यापातज्ञानरूपं न
क्रमपि विधिमपेक्षत इतीष्टमेव । तदेव फलवदर्थनिर्णयार्थविचारात्मके मनने प्रवर्तयेदिति तत्रापि न विधिरपेक्ष्यते । न च—
अनपेक्षस्वतन्त्रविचारस्य द्वैतशास्त्रविचारस्य वा पक्षे प्राप्तौ नियमविधेरवकाशोऽस्तीति—शङ्कनीयम्; “तद्विज्ञानार्थं स
गुरुमेवाभिगच्छेदिति” नियमविधानादाद्यनियमसिद्धेः, शास्त्रान्तरविचारस्याद्वितीयब्रह्मसाक्षात्कारानुपायत्वादेव तदप्राप्तेः ।
न च—द्वैतशास्त्रविचारस्य मोक्षार्थब्रह्मज्ञानोपायत्वान्तरा तत्प्राप्तिः संभवतीति—वाच्यम्; आन्तिप्रयुक्तप्राप्तेः नियमवि-
धिनापि वारयितुमशक्यत्वात्, तस्यापि नियमविधेर्द्वैतकृत्ययोजनाया द्वैतशास्त्रविचारनियमविषयताभ्रान्तिसंभवात् । न च—
वेदान्तार्थप्रथनपरपुराणभाषाप्रबन्धादिविचारस्यापि पक्षे प्राप्तौ वेदान्ता एव विचारणीया इति नियमविध्यपेक्षाऽस्तीति—
वाच्यम्; वेदेनैव वेदार्थो ज्ञातव्य इत्यध्ययनविधित एव तस्य नियमस्य लाभात्, “इतिहासपुराणाभ्यां वेदं समुप-
बृंहयेदिति” वेदोपबृंहणत्वेनैव पुराणादिविनियोगात्, “न म्लेच्छभाषां चिक्षेते”त्यादिभिर्निषिद्धस्य भाषाप्रबन्धस्याप्राप्तेश्च ।

वेदान्तकल्पतरुः ।

नात्रापूर्वविधिः प्राप्तेरनन्योपायतो न च । नियमः परिसंख्या वा श्रवणादिषु संभवेत् ॥

अवघातो हि दलनाद्युपायान्तरसंभवे च सति पाक्षिक्यामप्राप्तौ तत्परिपूरणेन नियम्यते । “इमामगृभ्णन् रशनामृत-
स्ये”ति मन्त्रश्चागृभ्णन्नित्यादानलिङ्गाद् रशनाशब्दाच्चाश्वगर्दभरशनयोरुभयत्र प्राप्तौ “अश्वाभिधानीमादत्त” इति गर्दभ-
शनातो व्यावर्त्यते, न तु श्रवणादिसाध्ये ब्रह्मसाक्षात्कारेऽस्त्युपायान्तरसंभवो यतः श्रवणादेर्नियम परिसंख्या वा
स्यात् । न च ब्रह्मसाक्षात्कारव्यक्तावुपायान्तरासंभवादपूर्वविधित्वमाशङ्कनीयम्; यतः सामान्योपाधावन्यव्यतिरेकौ

कल्पतरुपरिमलः ।

न च—न्यायविचारं विनाऽस्य वाक्यस्यायमर्थ इति न्यायसिद्धार्थविषयगुरूपदेशस्यापि पक्षे प्राप्तिरस्तीति—शङ्कनीयम्;
लक्षणमुखेन हि ब्रह्म निर्धार्य ध्यानेन तत्साक्षात्कारः सपादनीयः । ब्रह्मसद्भावमात्रं सप्रतिपद्य तत्किं ब्रह्मेतीदं तथा निर्वा-
रणार्थमुपसन्नाय भृगवे यतो वेत्यादिलक्षणमुखेन तदुपदिश्य तद्विजिज्ञासस्वेत्युक्तिसामर्थ्यात् लक्षणेनैव ब्रह्म निर्धार्य
ध्यातव्यमिति नियमोन्नयनात् । न हि शृङ्गग्राहिकयोपदेशस्यापि ध्यानसाक्षात्कारोपयोगिब्रह्मनिर्धारणोपायत्वे गुरुपाये
लक्षणमुखेन ब्रह्मनिर्धारणे गुरु शिष्य प्रवर्तयेत् । तन्मुखेन ब्रह्मनिर्धारणं च प्रधानाद्यतिव्याप्तिनिरासेनासंभवनिरासेन च
लक्षणदृढीकरणार्थं सर्ववेदान्तनिर्णायकन्यायविचारमपेक्षते । सगुणनिर्गुणवाक्यविवेचनेन निर्गुणवाक्यप्रतिपत्तानन्दादिगु-
णास्थूलत्वादितिषेधोपसहारेणाखण्डवाक्यार्थनिर्धारणमपि तमपेक्षते; न्यायानुसंधानाय नेदं वाक्यं सगुणविषयमिदं निर्गु-
णविषयमिति न्यायानुसंधानरहितस्यासंकरेण धारणासंभवात्, तदसंभवेऽप्येतद्वाक्यं सगुणविषयमेतन्निर्गुणविषयमिति
न्यायानुसंधानरहितस्यासंकरेण धारणासंभवात्, तदसंभवे च स्वयमनुपपत्तिप्रतिसंधानेनाप्याक्षेपकृतानुपपत्तिप्रतिसंधा-
नेन वा क्षोभितहृदयस्य प्राचीननिर्धारणान्यथाभावापत्तेः, यस्य प्राग्भवकृतन्यायविचारवासनातिशयवशादुपदेशमात्रतोऽपि
निश्चलं बृहस्पतिनाप्यक्षोभ्यं निर्धारणं संभवति, तस्य मननानपेक्षायामपि दोषाभावात् । अत एव “तत्कारणं सांख्ययो-
गाभिपन्नमि”ति श्रुत्या सांख्ययोगशब्दितं विचारोपदेशमात्रपूर्वकब्रह्मप्रतिपत्त्युपायद्वयमुक्तम् । न च—सोपाधिकात्मसाक्षा-
त्कारकृतकरणभावमनोव्यापारस्य पक्षे प्राप्तिरस्तीति—शङ्कनीयम्; ज्ञानमात्रे कृतकारणभावस्य “समाहितो भूत्वे”ति
विशिष्टात्मदर्शने नितरामपेक्षितत्वेन श्रुतस्य च तस्य नियतप्राप्ततया व्यावर्तनायोगात् । तथापि मनसं करणतया प्राप्तिः
पाक्षिकीति चेद्, न; “मनसैवानुद्वेष्टव्यमि”ति श्रुतेः “श्रवणादिसंस्कृतं मन आत्मदर्शने करणमि”ति गीताभाष्यदर्शनाच्च
मनस एव करणतयाऽपि नियमेन प्राप्तेः । एव पाक्षिकस्याप्युपायान्तरस्य प्राप्त्यसंभवे समुच्चयेनोपायान्तरस्य व्यावर्तन-
योग्यस्य प्राप्तिर्दूरापास्तेति नोपायपरिसंख्यापि शङ्काहर्हा । अवघातो हीति । दर्शपूर्णमासयोरुपपत्तिशिष्टपुरोडाशावरुद्धे-
ष्वाभेयादियोगेषु साक्षात्साधनत्वेन निवेशमलभमाना “त्रीहिभिर्यजेते”ति यागसाधनभावेन श्रुतव्रीहयः पुरोडाशद्वार-
तदन्वयं लभन्ते । तेषां पुरोडाशसाधनत्वात्तण्डुलादिद्वारेति तण्डुलभावनापेक्षितोऽवघातः प्रत्यक्षविधिमनपेक्ष्य सामर्थ्या-
देव प्राप्नोति, किंतु नखविदलनादिकमपि तद्वदेव पक्षे प्राप्नुयादिति सामर्थ्यादवघातस्य प्राप्तिः सार्वत्रिकी न भवेत्, अत-
स्तत्सार्वत्रिकत्वसिद्धये नियमविधिराश्रीयत इत्यर्थः । इमामगृभ्णन्निति । अग्निचयने अश्वरशनाग्रहणं गर्दभरशनाग्रहणं
चानुष्ठेयम् । अतस्तत्प्रकरणान्नातस्य “इमामगृभ्णन्नि”ति मन्त्रस्य रशनाग्रहणप्रकाशनसामर्थ्यरूपालिङ्गाद् उभयत्रापि विनि-
योगप्राप्ताविमामगृभ्णन् रशनामृतस्यैव अश्वाभिधानीमादत्त इति परिसंख्याविधिर्गर्दभरशनाग्रहणाद् मन्त्रव्यावर्तनफलं
स्वीक्रियत इत्यर्थः । यद्यपि नियमविधावपि नखविदलनादिनिवृत्तिरस्ति; तथाप्यवघाताप्राप्ताशपरिपूरणे कृते तन्निवृत्तिर्भव-
तीति प्राथमिकत्वाद् विधेयगतत्वेन प्रत्यासन्नत्वादप्राप्ताशपरिपूरणं तत्र फलम् । इतरनिवृत्तिरानुषङ्गिकी, परिसंख्याया तु
द्वयोरपि नित्यप्राप्तेरप्राप्ताशपरिपूरणासंभवादितरनिवृत्तिरेव फलमयोगान्ययोगव्यवच्छेदरूपफलाभ्यां नियमपरिसंख्ययो-
र्भेदः । न त्विति । ननु—यथा प्रसिद्धयोरनियमपरिसंख्योदाहरणयोर्विकल्पसमुच्चयाभ्यां प्राप्नुवदुपायान्तरमस्ति, नैवा
मन्त्रोपायान्तरं संभवतीत्यनेन ग्रन्थेनोच्यते, नैतद्युक्तम्; नियमविधौ यथाऽवघातप्रतिद्वन्द्वनखविदलनमुपायान्तरमस्ति,
नैवमिमामगृभ्णन्निति मन्त्रस्य प्रतिद्वन्द्वरशनाप्रकाशनोपायान्तरमस्ति, किंतु मन्त्रप्रकाश्यमश्वरशनाग्रहणप्रतिद्वन्द्विं गर्दभ-
रशनाग्रहणमुपायान्तरमेवास्ति, अतः प्रकृते उपायान्तरसंभवे उदाहृतपरिसंख्याविधेर्व्यतिरेकदृष्टान्तता न घटत इति—
चेत्, सत्यम्; उपायोपेयसाधारण्येन निवर्तनीयप्रतिद्वन्द्वसंभवमात्रे व्यतिरेकदृष्टान्तता विवक्षितेति न दोषः । उपाया-
न्तरपरिसंख्याया तु गृहमेधीयाज्यभागविधानमुदाहरणम् । तद्धि गृहमेधीयापेक्षिताखण्डोपकारोपायत्वेनाज्यभागद्वयतदि-
तराङ्गकलापयोः प्राप्तावितराङ्गकलापव्यावर्तनं फलम् । ननु च—ब्रह्मसाक्षात्कारव्यक्तावुपायान्तरासंभवादि-
त्यादिशङ्कापरिहारप्रन्थयोरनियमविधुपपादनार्थता प्रतीयते, तत्रोपायान्तरप्राप्तौ हि नियमविधिः । न च ब्रह्मसाक्षात्कारे
वेदान्तश्रवणादिव्यतिरेकेणोपायान्तरमस्ति, अतस्तत्र विधिमभ्युपगच्छताऽपूर्वविधिसंभवे इति शङ्का विशिष्य गृहीतका-

तीयके विध्यादौ सहकारित्वेनाश्रयन्वाधानादिकमङ्गजातं विधीयते । एवमविधिप्रधानेऽप्य-
स्मिन्विद्यावाक्ये मौनविधिरित्यर्थः ॥ ४७ ॥ एवं बाल्यादिविशिष्टे कैवल्यश्रमे श्रुतिमति
विद्यमाने कस्माच्छान्दोग्ये गृहिणोपसंहारः ‘अभिसमावृत्य कुटुम्बे’ (छा० ८।१।५।१) इत्यत्र ?
तेन ह्युपसंहारस्तद्विषयमादरं दर्शयतीति । अत उत्तरं पठति—

कृत्स्नभावात्तु गृहिणोपसंहारः ॥ ४८ ॥

तुशब्दो विशेषणार्थः । कृत्स्नभावोऽस्य विशेष्यते । बहुलायासानि हि बहून्याश्रमकर्माणि
यज्ञादीनि तं प्रति कर्तव्यतयोपदिष्टानि, आश्रमान्तरकर्माणि च यथासंभवमहिंसेन्द्रियसंयमा-
दीनि तस्य विद्यन्ते । तस्माद्ब्रह्मेधिनोपसंहारो न विरुध्यते ॥ ४८ ॥

मौनवदितरेषामप्युपदेशात् ॥ ४९ ॥

यथा मौनं गार्हस्थ्यं चैतावाश्रमौ श्रुतिमन्तावेवमितरावपि वानप्रस्थगुरुकुलावासौ ।

भामती ।

कस्मात्पुनर्गार्हस्थ्येनोपसंहरतीति चोदयति—एवं बाल्यादिविशिष्ट इति । अत उत्तरं पठति—कृत्स्नभावात्तु
गृहिणोपसंहारः । छान्दोग्ये बहुलायाससाध्यकर्मबहुलत्वाद्गार्हस्थ्यस्य चाश्रमान्तरधर्माणां च केषांचिदहिंसादीनां
समवायात्तेनोपसंहारो न पुनस्तेन समापनादित्यर्थः ॥ ४८ ॥ एतदाश्रमद्वयोपन्यासेन क्वचित्कदाचिदितराभावशङ्का

वेदान्तकल्पतरुः ।

निविशेते, न व्यक्तौ; इतरथाऽवघातव्यक्तिसाध्यतण्डुलव्यक्तावुपायान्तरासंभवपरिज्ञानादपूर्वविधिलप्रसङ्गात् । यत्तु
वार्तिककृद्भिरुक्तम्—‘सर्वमानप्रसक्तौ च सर्वमानफलाश्रयात् । श्रोतव्य इत्यतः प्राह वेदान्तावरुत्सया ॥’ इति ।
प्रमाणफलं साक्षात्कारं प्रति सर्वमानप्राप्तौ वेदान्ता नियम्यन्ते इत्यत्रापि प्रमाणनियम उक्तो न श्रवणनियमः । न च स
एव विधेर्विषयः, संनिधानादेव वेदान्तलाभात् । एतेन पुराणादिप्राप्तौ वेदान्तनियमं व्याचक्षीत । तस्मान्न वाचस्पतेः
पूर्वापरव्याहृतभाविता नापि सूत्रभाष्यानभिज्ञेति ॥ ४७ ॥ कस्मात्पुनर्गार्हस्थ्येनेति । तेनोपसंहारे हि न ततः पर

कल्पतरुपरिमलः ।

यकारणभावस्योपायान्तरस्याभावेऽपि साक्षात्कारयोग्यसूक्ष्मार्थविषयकशान्नाश्रवणादिकं तत्साक्षात्कारकारणमिति तत्र
शान्नाश्रवणादिषु सामान्यतः कार्यकारणभावग्रहेण कोटीकृतं पुराणश्रवणादिकमप्युपायान्तरमस्तीति नियमविधिर्युक्तः ।
सामान्यकार्यकारणभावग्रहमूलप्राप्तिमात्रमेव नियमविधायुपयुज्यते, यथाऽवघातादाविति परिहारश्च वर्णित इति प्रतीयते ।
नैतद्युक्तम्; न ह्यत्र नियमविध्युपपादनं प्रस्तुतम्, पूर्वोत्तरग्रन्थयोस्तद्विराकरणार्थत्वात्, न चाचार्यैः प्रदर्शितो नियमवि-
धिपक्षोऽपि पाक्षिकोपायान्तरप्राप्तियुक्तः, किंतु ऋतुगमनादिनियमविधिवत्पाक्षिकाप्राप्तियुक्तः । न चेमौ शङ्कापरिहारग्रन्थौ
नियमविध्युपपादनमनपेक्ष्य केवलमपूर्वविध्यभावोपपादनपरतया योजयितुं शक्यौ । कथम् ? शङ्का तावदपूर्वविध्युपपादन-
विषयतया योजयितुं न शक्या; न ह्युपायान्तरासंभवः साक्षादपूर्वविधित्वे हेतुः, पश्चादिषूपायान्तरसंभवेऽपि “चित्रया
यजेत पशुकाम” इत्यादीनामपूर्वविधिलदर्शनात्, प्रयाजादिजन्योपकारेषूपायान्तरासंभवेऽपि “प्रयाजे प्रयाजे कृष्णलं
जुहोती”त्यादीनां प्रयाजाद्यंशे अनुवादलदर्शनाच्च । तथा परिहारोऽप्यपूर्वविध्यभावोपपादनविषयतया योजयितुं न शक्यः;
न हि परिहारग्रन्थेन वेदान्तश्रवणादेरपूर्वविधिविरोधी मानान्तरसिद्धः कार्यकारणभावोऽभिधीयते, किंतु तत्प्रतिद्वन्द्विन उपा-
यान्तरस्य; इतरथेत्यादिग्रन्थे उपायान्तरपरिज्ञानात्, अतो हेतुना तथा तदाशयस्फुटीकरणादिति । तस्मादिमौ शङ्कापरिहा-
रग्रन्थावनुचितविति—चेत्, उच्यते; ब्रह्मसाक्षात्कारे वेदान्तश्रवणादिकं कारणमिति विशिष्य तयोः कार्यकारणभावग्राह-
कमुपायान्तरं मानान्तरं नास्ति । अतो मानान्तरप्राप्तकार्यकारणभावविषयत्वादपूर्वविधिः श्रवणादिष्वङ्गीकर्तव्य इति शङ्कार्थः ।
विशिष्य कार्यकारणभावग्राहकाभावेऽपि सामान्यतः साक्षात्कारयोग्यस्य बहुशः श्रवणमननादिभिर्निर्धारितस्वरूपस्य चिरन्त-
नाभ्यस्तं ध्यानं मानसे तत्साक्षात्कारे कारणमिति कामिनीभावनातत्साक्षात्कारयोग्येहीतः कार्यकारणभावोऽस्ति । अतो नापू-
र्वविधेरवकाशः । सामान्यतः कार्यकारणभावग्रहोऽप्यपूर्वविधिविरोधीति; अन्यथा नियम्यावघातव्यक्तिसाध्यापूर्वीयतण्डुलव्यक्तौ
य उपायनियम्योऽवघातः तस्यान्तरमवकाशः कारणत्वेन प्रवेशः, तस्यापरिज्ञानान्मानान्तरेण ज्ञानाभावादपूर्वविधिः स्यादिति
परिहारार्थः । सर्वमानेति । द्रष्टव्य इति हि दर्शनरूपं फलमिहाश्रितम् । तच्च सर्वेषां प्रमाणानां साधारणं फलम् । अतः
सर्वेषु प्रमाणेष्व्वात्मदर्शनफलार्थमनियमेन प्रसक्तेषु वेदान्त एव तत्र प्रमाणमिति नियमनाथ श्रोतव्य इत्यनेन वेदान्तश्रव-
णमाहेत्यर्थः । सन्निधानादेवेति । योग्यतावशादित्यर्थः । वेदान्तैकवेधे ब्रह्मात्मैकत्वे तदतिरिक्तप्रमाणानां योग्यतया

दर्शिता हि पुरस्ताच्छ्रुतिः—‘तप एव द्वितीयो ब्रह्मचार्याचार्यकुलवामी तृतीयः’ (छा० २।२३।१) इत्याद्या । तस्माच्चतुर्णामप्याश्रमाणामुपदेशविशेषात्तुल्यवद्विकल्पसमुच्चयाभ्यां प्रतिपत्तिः । इतरेषामिति द्वयोराश्रमयोर्वहुवचनं वृत्तिभेदापेक्षयाऽनुष्ठातृभेदापेक्षया वेति द्रष्टव्यम् ॥ ४९ ॥ इति चतुर्दशं सहकार्यन्तरविध्यधिकरणम् ॥

(१५ अधिकरणम्) अनाविष्कुर्वन्नन्वयात् ॥ ५० ॥

‘तस्माद्ब्राह्मणः पाण्डित्यं निर्विघ्नं बाल्येन तिष्ठासेत्’ (वृ० ३।५।१) इति बाल्यमनुष्ठेयतया श्रूयते । तत्र बालस्य भावः कर्म वा बाल्यमिति तद्धिते सति बालभावस्य वयोविशेषस्येच्छया संपादयितुमशक्यत्वाद्यथोपपादमूत्रपुरीषत्वादिबालचरितमन्तर्गता वा भावविशुद्धिरप्ररूढेन्द्रियत्वं दम्भदर्पादिहितत्वं वा बाल्यं स्यादिति संशयः । किं तावत्प्राप्तम् ? कामचारवादभक्षता यथोपपादमूत्रपुरीषत्वं च प्रसिद्धतरं लोके बाल्यमिति तद्ग्रहणं युक्तम् । ननु पतितत्वादिदोषप्राप्तेर्न युक्तं कामचारताद्याश्रयणम्, न; विद्यावतः संन्यासिनो वचनसामर्थ्यादोषनिवृत्तिः, पशुहिंसादिष्विवेति । एवं प्राप्तेऽभिधीयते—न, वचनस्य गत्यन्तरसंभवात् । अवरुद्धे ह्यन्यस्मिन्बाल्यशब्दाभिलष्ये लभ्यमाने न विध्यन्तरव्याघातकल्पना युक्ता । प्रधानोपकाराय

भामती ।

मन्दबुद्धेः स्यादिति तदपाकरणार्थं सूत्रम्—मौनवदितरेषामप्युपदेशात् । वृत्तिर्वानप्रस्थानामनेकविधा एवं ब्रह्मचारिणोऽपीति वृत्तिभेदः, अनुष्ठातारो वा पुरुषा भिद्यन्ते, तस्माद्वित्वेऽपि बहुवचनमविरुद्धम् ॥ ४९ ॥ इति चतुर्दशं सहकार्यन्तरविध्यधिकरणम् ॥

अनाविष्कुर्वन्नन्वयात् ॥ ५० ॥ बाल्येनेति यावद्बालचरितश्रुतेः कामचारवादभक्षतायाश्चात्यन्तं बाल्येन प्रसिद्धेः श्रौचादिनियमविधायिनश्च सामान्यशास्त्रस्यानेन विशेषशास्त्रेण बाधनात्सकलबालचरितविधानमिति प्राप्तेऽभिधीयते—विद्याङ्गत्वेन बाल्यविधानात्समस्तबालचर्यायां च प्रधानविरोधप्रसङ्गाद्यत्तदनुगुणमप्रौढेन्द्रियत्वादि भावशुद्धिरूपं तदेव

वेदान्तकल्पतरुः ।

आश्रम इति द्योतितं भवति । तच्चानुपपन्नं बाल्यप्रधान आश्रमान्तरे सतीत्यर्थः ॥ ४८ ॥ वृत्तिर्वानप्रस्थानामिति । वैखानसा औदुम्बरा बालखिल्याः फेनपाथेति वानप्रस्थश्रुतिभेदाः । गायत्रो ब्राह्मः प्राजापत्यो बृहन्निति ब्रह्मचारिवृत्तयः ॥ ४९ ॥ इति चतुर्दशं सहकार्यन्तरविध्यधिकरणम् ॥

अनाविष्कुर्वन्नन्वयात् ॥ ५० ॥ ननु भावशुद्धिरपि बालचरितं भवति तन्मात्रमेव गृह्यतामत आह—यावद्बालचरितश्रुतेरिति । यावदस्ति बालचरितं तावतः सर्वस्य बाल्येनेति श्रुतेरवगमान्न सङ्कोचः कार्य इत्यर्थः । अपि च यथा पूर्वत्र मौनशब्दस्य ज्ञानातिशये प्रसिद्धिमाश्रित्याप्राप्तमौनविधिराश्रितः, एवमत्रापि बाल्यशब्दस्य कामचारादौ प्रसिद्धेस्तदेव बाल्यं न हि शुद्धभावेऽपि तपस्विनि बालशब्दं वृद्धाः प्रयुज्जत इत्यभिप्रेत्याह—कामचारेति । भावशुद्धिरूपं तदेवेति । यद्यपि केवलायां भावशुद्धौ बाल्यशब्दो न प्रसिद्धः; तथापि कामचारादिमति बाले भावशुद्धिरस्ति, तावन्मात्रपरतया बाल्यशब्दः सङ्कोच्यत इत्यर्थः । सङ्कोचे च कारणं शेषविध्यनुग्रह एकमुक्तम्, अपरं चाह—

कल्पतरुपरिमलः ।

निवृत्तौ वेदान्तश्रवणनियमः स्वयमेव लभ्यते, तदर्थं श्रोतव्य इत्यनेनानुवदन्तीति वार्तिकार्थ इति तात्पर्यम् ॥ ४७ ॥ तच्चानुपपन्नमिति । यदि बाल्यप्रधानमाश्रमान्तरमपि भवेत्, तदा तदनुपपन्नं स्यात्, अतस्तथाभूतमाश्रमान्तरं नास्तीत्यर्थः ॥ ४८ ॥ वैखानसा इति । उक्तं महाभारते—ब्रह्मचारी गृहस्थश्च वानप्रस्थश्च भिक्षुकः । चत्वार आश्रमाः प्रोक्ता एकैकस्तु चतुर्विधः ॥ इति । तत्र गायत्रादयो ब्रह्मचारिभेदाः । वार्तावृत्तयः शालीनवृत्तयो यायावरा घोरसंन्यासिकाश्चेति गृहस्थभेदाः । वैखानसाद्या वनस्थभेदाः । कुटीचकबहूदकहंसपरमहंसा यतिभेदाः ॥ ४९ ॥ इति चतुर्दशं सहकार्यन्तरविध्यधिकरणम् ॥

अनाविष्कुर्वन्नन्वयात् ॥ ५० ॥ शेषविध्यनुग्रहणमिति । बाल्यं तावद्विशेषत्वेन विधीयते, विद्या च

१ ‘भक्षणता’ इति झ. । २ ‘निवृत्तेः’ इति झ-ज. । ३ तत्र सूत्राणि ३—सहकार्यन्तरविधिः पक्षेण तृतीयं तद्वतो विध्यादिवत् ४७ कृत्स्नभावात्तु गृहिणोपसंहारः ४८ मौनवदितरेषामप्युपदेशात् ४९ ॥

चाङ्गं विधीयते । ज्ञानाभ्यासश्च प्रधानमिह यतीनामनुष्ठेयम् । न च सकलायां बालचर्याया-
मङ्गीक्रियमाणायां ज्ञानाभ्यासः संभाव्यते । तस्मादान्तरो भावविशेषो बालस्याप्ररूढेन्द्रिय-
त्वादिः इह बाल्यमाश्रीयते । तदाह—अनाविष्कुर्वन्निति । ज्ञानाध्ययनधार्मिकत्वादिभिरात्मान-
मविख्यापयन्द्भदर्यादिरहितो भवेत् । यथा बालोऽप्ररूढेन्द्रियतया न परेषामात्मानमाविष्क-
र्तुमीहते, तद्वत् । एवं ह्यस्य वाक्यस्य प्रधानोपकार्यर्थानुगम उपपद्यते । तथा चोक्तं स्मृति-
कारैः—‘यं न सन्तं न चासन्तं नाश्रुतं न बहुश्रुतम् । न सुवृत्तं न दुर्वृत्तं वेद कश्चित्स ब्राह्मणः ॥
गूढधर्माश्रितो विद्वानज्ञातचरितं चरेत् । अन्धवज्जडवच्चापि मूकवच्च महीं चरेत् ॥ ‘अव्यक्त-
लिङ्गोऽव्यक्ताचारः’ इति चैवमादि ॥ ५० ॥ इति पञ्चदशमनाविष्काराधिकरणम् ॥

(१६ अधिकरणम्) ऐहिकमप्यप्रस्तुतप्रतिबन्धे तद्दर्शनात् ॥ ५१ ॥

‘सर्वापेक्षा च यज्ञादिश्रुतेरश्ववत्’ (ब्र० सू० ३।४।२६) इत्यत आरभ्योच्चावचं विद्यासाधनम-
वधारितम् । तत्फलं विद्या सिध्यन्ती किमिहैव जन्मनि सिध्यत्युत कदाचिदमुत्रापीति चिन्त्यते ।
किं तावत्प्राप्तम् ? इहैवेति । किं कारणम् ? श्रवणादिपूर्विका हि विद्या । न च कश्चिदमुत्र मे विद्या

भामती ।

विधीयते । एवं च शास्त्रान्तराबाधेनाप्युपपत्तौ न शास्त्रान्तरबाधनमन्याय्यं भविष्यतीति ॥ ५० ॥ इति पञ्चदश-
मनाविष्काराधिकरणम् ॥

ऐहिकमप्यप्रस्तुतप्रतिबन्धे तद्दर्शनात् ॥ ५१ ॥ संगतिमाह—सर्वापेक्षा चेति । किं श्रवणादिभिरिहैव
जन्मनि विद्या साध्यते, उतानियम इह वासुत्र वेति । यद्यपि कर्माणि यज्ञादीन्यनियतफलानि, तेषां च विद्योत्पादसाधनत्वे
विद्योत्पादस्यानियमः प्रतिभाति, तथा गर्भस्थस्य वामदेवस्यात्मप्रतिबोधश्रवणात्, ‘अनेकजन्मसंसिद्धस्ततो याति परां
गतिम्’ इति च स्मरणादामुष्मिकत्वमप्यवगम्यते; तथापि यज्ञादीनां प्रमेथानामप्रमाणादेश्च प्रमाणात्तात्परेणैव

वेदान्तकल्पतरुः ।

एवं चेति । शास्त्रान्तरबाधनं यदन्याय्यं तदेवं सति न भविष्यतीति योजना ॥ ५० ॥ इति पञ्चदशमनावि-
ष्काराधिकरणम् ॥

ऐहिकमप्यप्रस्तुतप्रतिबन्धे तद्दर्शनात् ॥ ५१ ॥ संशयं प्रदर्श्य पूर्वपक्षाभावमाशङ्कते—यद्यपीति ।

कल्पतरुपरिमलः ।

कामचारादिभ्यो निवृत्तेनैव लभ्यते, “नाविरतो दुश्चारिता” इत्यादिश्रुतेः, अनन्यव्यापारत्वस्य विद्याभ्यासेनापेक्षितत्वाच्च ।
शेषिविरोधेन च शेषो ग्राह्यः । अत एव यदा यूपार्थं तनुरेव खदिरो लब्धः, तत्र तक्षणादौ कृते अतिकनीयस्त्वप्राप्त्या
पश्चनपक्रमणप्रयोजनकं पशुनियोजनार्थं यूपद्रव्यं न सम्भवति चेत्, तक्षणादित्यागो “द्रव्यसंस्कारविरोधे द्रव्यं तदर्थत्वा” इति
(जै. अ. ६ पा. ३ सू. ३८) पूर्वतन्त्राधिकरणे निर्णीतः । यदैवं शेषिविरोधे क्लृप्तस्यापि शेषस्य त्यागः, तदा किमु वक्त-
व्यम् ? इह तद्विरोधी बाल्यशब्दस्य संभवितार्थान्तरस्यार्थत्वेन न ग्राह्य इत्यत्रेति भावः । ननु—शास्त्रान्तराबाधनमपरं
कारणमित्येतदयुक्तम्; क्लृप्तरूपरुषार्थतया विषयभेदापत्तेः, न च विषयभेदेनाविरोधोऽपि; बाल्यवामदेव्योपासकादिषु क्लृप्त-
संकोचस्य नियमविधायिनः सामान्यशास्त्रस्यैव संकोचानौचित्यात्, विशेषशास्त्रासंकोचाय सामान्यशास्त्रस्यैव संकोच-
नस्यान्यत्र क्लृप्तत्वाच्च । तथा हि—द्वादशाहे “संस्थिते षडहे मध्वाशयेद् घृतं वेति” ऋत्विजां वैकल्पिकं मध्वशनं
विहितम्, द्वादशाहः सत्राहीनोभयात्मकः । सत्रे यजमाना एव ऋत्विजः । यजमानानां ब्रह्मचर्यविधानाद् ब्रह्मचर्यशब्दा-
र्थस्य वेदाध्ययनस्याधीतवेदेषु दीक्षितेषु विधानायोगेन ब्रह्मचर्यशब्दस्य तद्धर्मलक्षकतया तद्धर्मान्तर्गतो मध्वशननिषेधोऽपि
तेषां सामान्यतः प्राप्तः । तत्र यद्यपि सामान्यशास्त्राबाधाय मध्वशनस्याहीनद्वादशाहविषयतया संकोचः कल्पयितुं
शक्यते; तथापि विशेषशास्त्रस्य लक्षणप्रतिपदोक्तन्यायेन बलवत्त्वादेतदनुसारेण सामान्यशास्त्रस्यैव ज्योतिष्टोमादतिदेशप्राप्तस्य
विशेषशास्त्रानुसारेण मध्वशनव्यतिरिक्तेषु संकोचन्यायेन बलवत्त्वात् “यो मधु न दीक्षिता ब्रह्मचारित्वादिति” (जै. अ. १०
पा. ६ सू. ३२) पूर्वतन्त्राधिकरणे निर्णीतः । तस्माद् सामान्यशास्त्राबाधनमपरं कारणं भवितुं नार्हतीति—चेत्,
सत्यम्; शेषानुग्रहेण कारणेन सिद्धस्यार्थस्यानुषङ्गिकं प्रयोजनं कारणान्तरत्वेन व्यपदिष्टमिति न दोषः । तदेतच्छास्त्रान्तर-
बाधनमेवं सति न भविष्यतीत्युक्तिर्भङ्गा सूचितम् ॥ ५० ॥ इति पञ्चदशं अनाविष्काराधिकरणम् ॥

१ तत्र सूत्रम् २—अनाविष्कुर्वन्नव्यात् ५० ॥

जायतामित्यभिसंधाय श्रवणादिषु प्रवर्तते । समान एव तु जन्मनि विद्याजन्माभिसंधायैतेषु प्रवर्तमानो दृश्यते । यज्ञादीन्यपि श्रवणादिद्वारेणैव विद्यां जनयन्ति, प्रमाणजन्यत्वाद्धिद्यायाः । तस्मादैहिकमेव विद्याजन्मेति । एवं प्राप्ते वदामः—ऐहिकं विद्याजन्म भवत्यसति प्रस्तुतप्रतिबन्ध इति । एतदुक्तं भवति—यदा प्रक्रान्तस्य विद्यासाधनस्य कश्चित्प्रतिबन्धो न क्रियत उपस्थित-विपाकेन कर्मान्तरेण, तदेतैव विद्योत्पद्यते; यदा तु खलु तत्प्रतिबन्धः क्रियते, तदाऽमुत्रेति । उपस्थितविपाकत्वं च कर्मणो देशकालनिमित्तोपनिपातान्नवति । यानि चैकस्य कर्मणो विपा-चकानि देशकालनिमित्तानि, तान्येवान्यस्यापीति न नियन्तुं शक्यते । यतो विरुद्धफलान्यपि कर्माणि भवन्ति । शास्त्रमप्यस्य कर्मण इदं फलं भवतीत्येतावति पर्यवसितं, न देशकालनिमि-त्तविशेषमपि संकीर्तयति । साधनवीर्यविशेषात्त्वतीन्द्रिया कस्यचिच्छक्तिराविर्भवति, तत्प्रति-बद्धा परस्य तिष्ठति । न चाविशेषेण विद्यायामभिसंधिर्नोत्पद्यते—इहामुत्र वा मे विद्या जायता-मिति, अभिसंधेर्निर्दुःकुशत्वात् । श्रवणादिद्वारेणापि विद्योत्पद्यमाना प्रतिबन्धक्षयापेक्षयैवोत्प-द्यते । तथा च श्रुतिर्दुर्बोधत्वमात्मनो दर्शयति—‘श्रवणायापि बहुभिर्यो न लभ्यः शृण्वन्तोऽपि बहवो यं न विद्युः । आश्रयोंऽस्य वक्ता कुशलोऽस्य लब्धाश्रयो ज्ञाता कुशलानुशिष्टः’ (क० २।७) इति । गर्भस्थ एव च वामदेवः प्रतिपेदे ब्रह्मभावमिति वदन्ती जन्मान्तरसंचितात्सा-धनाज्जन्मान्तरे विद्योत्पत्तिं दर्शयति । न हि गर्भस्थस्यैहिकं किञ्चित्साधनं संभाव्यते । स्मृता-

भामती ।

साक्षाद्विद्यासाधनत्वम् । यज्ञादीनां सत्त्वशुद्ध्याधानेन वा विद्योत्पादकश्रवणादिलक्षणप्रमाणवृत्तिविश्लेषशमेन वा विद्यासाधनत्वम् । श्रवणादीनां त्वनपेक्षाणामेव विद्योत्पादकत्वम् । न च प्रमाणेषु प्रवर्तमानाः प्रमातार ऐहिकमपि चिरभाविनं प्रमोत्पादं कामयन्ते, किंतु तादात्विकमेव, प्रागेव तु पारलौकिकम् । न हि कुम्भदिदृक्षुश्चक्षुषी समुन्मीलयति कालान्तरीयाय कुम्भदर्शनाय किंतु तादात्विकाय । तस्मादैहिक एव विद्योत्पादो नानियतकालः, श्रुतिस्मृती च पारलौकिकं विद्योत्पादं स्तुत्या ब्रूतः । इत्थंभूतानि नाम श्रवणादीन्यावश्यकफलानि यत्कालान्तरेपि विद्यामुत्पादयन्तीति प्राप्तम् । एवं प्राप्त उच्यते—यत एवात्र विद्योत्पादे श्रवणादिभिः कर्तव्ये यज्ञादीनां सत्त्वशुद्धिद्वारेण वा विश्लेषशमद्वारा बोधो-गोऽत एव तेषां यज्ञादीनां कर्मान्तरप्रतिबन्धाप्रतिबन्धाभ्यामनियतफलत्वेन तदपेक्षाणां श्रवणादीनामप्यनियतफलत्वं

वेदान्तकल्पतरुः ।

विश्लेषशमेनेति । श्रवणादौ पुरुषप्रवृत्तौ पापरूपो यो विप्रस्तदुपशमेनेत्यर्थः । यज्ञादीनां श्रवणादिघटकत्वाद् घटितेषु श्रवणादिषु विद्ययाऽवश्यं भवितव्यमित्यैहिकलनियम इति भावः । तदात्वे तत्काले साधनानुष्ठानानन्तरक्षणे भवं तादा-त्विकम् । श्रवणादिस्वरूपनिष्पत्तये यथा सत्त्वशुद्धिविघ्ननिरासौ कर्तव्यौ, एवं श्रवणादिभिर्विद्योत्पत्तये च तैस्तौ कर्तव्यौ, तत्र यज्ञादिभिः सत्त्वशुद्ध्याद्युत्पत्तावपि विरोधिकर्मान्तरैः प्रारब्धफलैः प्रतिबन्धाप्रतिबन्धौ संभाव्येते, “श्रवणायापि बहुभिर्यो न लभ्यः शृण्वन्तोऽपि बहवो यं न विद्युः” इति श्रुतेः । न चैवं प्रतिबन्धकनिवर्तकस्यापि प्रतिबन्धकान्तराभ्युपगमे तत्तन्निवृत्त्य-र्थमपि कर्मान्तरमनुष्ठेयमित्यनवस्था; यज्ञादिप्रतिबन्धकस्य पाप्मनो भोगद्वारेण प्रतिबन्धकलाद्भोगनिवृत्तौ तत्क्षये यज्ञादिभिः सत्त्वशुद्ध्याद्यारम्भसंभवात् । अतश्चानियतफलयज्ञादिसापेक्षलाञ्छनाविधेयस्याप्यनियतफलत्वमिति सिद्धान्तयति—यत एवेति । एवं—विधिसामर्थ्यमाश्रित्य ब्रुवन्नामुन्निकं फलम् । श्रवणादेः कथंकारं वाचस्पतिर्न त्रेपे इति कैश्चित्कृत उपालम्भ एतद्ब्रन्थार्थालोचनेऽनवकाशः परावृत्त्य तत्रैव धावति । न च—दृष्टफलस्यामुष्मिकफलत्वमदृष्टापेक्षत्वं

कल्पतरुपरिमलः ।

ऐहिकमप्यप्रस्तुतप्रतिबन्धे तद्दर्शनात् ॥ ५१ ॥ श्रवणादिघटकत्वादिति । विविदिषोत्पादनद्वारेति शेषः । विद्ययाऽवश्यं भाव्यमिति । यदि विद्या यज्ञादिफलं स्यात्, तदा चित्रादिफलवत्कदाचिदामुष्मिकयपि भवेद्, न त्वेतदस्ति; यज्ञादीनां विविदिषामात्रेण चारितार्थात् । अतः श्रवणादिषु सत्सु विद्ययाऽवश्यं भाव्यम्, चक्षुरादिद्विषयपारेषु सत्सु घटादिप्रमित्येवेति भावः । न चैवमिति । प्रतिबन्धकनिरासार्थं खलु यज्ञादिकमनुष्ठीयते । यदि तस्यापि प्रतिबन्धक-निवृत्तिरूपस्वफलजनने प्रतिबन्धकान्तरं स्यात्, तदा तन्निवृत्त्यर्थमपि कर्मान्तरमनुष्ठेयं भवेत् । एवं तत्तत्प्रतिबन्धकनिवृ-त्त्यर्थमपीत्यनवस्थेत्यर्थः । इदमुपलक्षणं—सत्यामपि विविदिषायां विद्याद्युत्पत्तिप्रतिबन्धककर्मनिरासार्थं कर्मानुष्ठेयं स्यादिति ब्रह्मसंस्थायाः कदापि नावकाशः स्यादित्यपि दोषो द्रष्टव्यः । यज्ञादिप्रतिबन्धकस्येति । यज्ञादीनां विविदिषाश्रवणम-नननिदिध्यासनसाक्षात्काराणां च प्रतिबन्धकानि दुरितानि संभाव्यन्ते, तत्र यज्ञादिप्रतिबन्धकानि भोगैकनाश्यानीति भोगेन तत्क्षये सत्येव यज्ञाद्यनुष्ठानम्, विविदिषादिप्रतिबन्धकानि तु प्रारब्धान्यप्रारब्धानि च द्विविधानि । यस्य सर्वाण्यपि प्रार-

वपि—‘अप्राप्य योगसंसिद्धिं कां गतिं कृष्ण गच्छति’ (गी० ६।३७) इत्यर्जुनेन पृष्ठो भगवान्वासुदेवः ‘न हि कल्याणकृत्कश्चिद्गतिं तात गच्छति’ (गी० ६।४०) इत्युक्त्वा, पुनस्तस्य पुण्यलोकप्राप्तिं साधुकुले संभूतिं चाभिधायानन्तरम् ‘तत्र तं बुद्धिसंयोगं लभते पौर्वदेहिकम्’ (गी० ६।४३) इत्यादिना ‘अनेकजन्मसंसिद्धस्ततो याति परां गतिम्’ (गी० ६।४५) इत्यन्तेनैतदेव दर्शयति । तस्मादैहिकमामुष्मिकं वा विद्याजन्म प्रतिबन्धक्षयापेक्षयेति स्थितम् ॥ ५१ ॥ इति षोडशमैहिकाधिकरणम् ॥

(१७ अधिकरणम्) एवं मुक्तिफलानियमस्तदवस्थावधृते-

स्तदवस्थावधृतेः ॥ ५२ ॥

यथा मुमुक्षोर्विद्यासाधनावलम्बिनः साधनवीर्यविशेषाद्विद्यालक्षणे फल ऐहिकामुष्मिक-

भामती ।

न्याय्यमनपहतविघ्नानां श्रवणादीनामनुत्पादकत्वादविशुद्धसत्त्वाद्वा पुंसः प्रत्यनुत्पादकत्वात् । तथा च तेषां यज्ञाद्यपेक्षाणां तेषां चानियतफलत्वेन श्रवणादीनामप्यनियतफलत्वं युक्तम् । एवं श्रुतिस्मृतिप्रतिबन्धो न स्तुतिमात्रत्वेन व्याख्येयो भविष्यति । पुरुषाश्च विद्यार्थिनः साधनं सामर्थ्यानुसारेण तदनुरूपमेव कामयिष्यन्ते, तदिदमुक्तम्—अभिसंधेर्निरङ्कुशत्वादिति ॥ ५१ ॥ इति षोडशमैहिकाधिकरणम् ॥

एवं मुक्तिफलानियमस्तदवस्थावधृतेस्तदवस्थावधृतेः ॥ ५२ ॥ यज्ञाद्युपकृतविद्यासाधनश्रवणादिवीर्यविशेषात्किल तत्फले विद्यायामैहिकामुष्मिकत्वलक्षण उत्कर्षो दर्शितः । तथा च यथा साधनोत्कर्षनिकर्षाभ्यां तत्फलस्य विद्याया उत्कर्षनिकर्षावेवं विद्याफलस्यापि मुक्तेरुत्कर्षनिकर्षौ संभाव्येते । न च मुक्तावैहिकामुष्मिकत्वलक्षणो विशेष उपपद्यते; ब्रह्मोपासनापरिपाकलब्धजन्मनि विद्यायां जीवतो मुक्तेरवश्यंभावनियमात्सत्यप्यारब्धविपाककर्मापक्षये । तस्मा-

वेदान्तकल्पतरुः ।

चानुपपन्नमिति—सांप्रतम्; प्राग्भवीयगान्धर्वादिशास्त्राभ्यासस्येह षड्जादिवैशद्यहेतुभावस्य देवताप्रणिधानाद्यपेक्षितायाश्चोपलम्भादिति । “शृण्वन्तोऽपि बहवो यं न विद्युरित्यत्र हेतुरित्युच्यते—आश्चर्य इति । अथावदस्यात्मनो वक्ताऽऽश्चर्यं । अद्भुतवत्कश्चिदेव भवति, सम्यग्गचार्यस्य सम्पत्तावपि तस्माच्छ्रुत्वा लब्धा साक्षात्कर्ताऽऽश्चर्यः । आस्तां साक्षात्कारः कुशलेनाचार्येणानुशिष्टोऽपि शास्त्रतः परोक्षवृत्त्या ज्ञाताऽप्याश्चर्य एवेत्यर्थः ॥ ५१ ॥ इति षोडशमैहिकाधिकरणम् ॥

एवं मुक्तिफलानियमस्तदवस्थावधृतेस्तदवस्थावधृतेः ॥ ५२ ॥ ब्रह्मोपासनापरिपाकलब्धजन्मनीति । परिपाकेन लब्धं जन्म यस्याः सा विद्या ब्रह्मोपासनापरिपाकलब्धजन्मा तस्यामित्यर्थः । ननु विद्यावतोऽपि शरीरस्य धारणात्कथं मुक्तिः ? तत्राह—सत्यप्यारब्धेति । रूपतः स्वरूपतो निकर्षोत्कर्षौ स्यातामिति । तथा च सातिशयत्वात्कर्मेसाध्यत्वमिति पुरुषार्थोऽत इत्यस्याक्षेप इत्यर्थः । मोक्षः, सातिशयः, विलम्बिताऽविलम्बित-

कल्पतरुपरिमलः ।

ब्धानि तस्य सत्यपि यज्ञाद्यनुष्ठाने भोगेन प्रारब्धक्षये सति जन्मान्तर एव विविदिषादिप्रवृत्तिः । यस्य सर्वाण्यप्यप्रारब्धानि, तस्य तेषां यज्ञादिभिः क्षयाद् यज्ञाद्यनुष्ठानजन्मन्येव । यस्य तु श्रवणादिषु पूर्वस्याप्रारब्धानि प्रतिबन्धकान्युत्तरस्य प्रारब्धानि तस्य प्रतिबन्धकरहितं पूर्वपूर्वविविदिषाजन्यमुत्पद्यते प्रारब्धप्रतिबन्धमुत्तरोत्तरं जन्मान्तर इति विवेकः । एवं च विविदिषन्तिवाक्यानुसारेण कर्मणा विविदिषासाधनत्ववत्“त्कषाये कर्मभिः पक्वे ततो ज्ञानं प्रवर्तते” इत्यादिवचनानुसारेणाविद्यादिप्रतिबन्धकर्मक्षयसाधनत्वमप्याचार्याणामभिमतमिति द्रष्टव्यम् । प्राग्भवीयेति । अत एव हि केषांचिदेवेह जन्मनि गान्धर्वशास्त्रविचारे पूर्वजन्मवासनावशात् झटिति षड्जादिसाक्षात्कारो जायते नान्येषामिति भावः । देवताप्रणिधानाद्यपेक्षितायाश्चेति । वीणावादनतत्त्वज्ञः श्रुतिजातिविशारदः । तालज्ञश्चाप्रयासेन मोक्षमार्गं निगच्छति ॥ गीतिज्ञो यदि योगेन नाप्नोति परमां गतिम् । रुद्रस्यानुचरो भूत्वा तेनैव सह मोदते ॥ २ ॥ इति याज्ञवल्क्यस्मृतौ संगीतज्ञानस्य महाफलत्वस्मरणाद् देवताप्रसादापेक्षितेति भावः ॥ ५१ ॥ इति षोडशमैहिकाधिकरणम् ॥

एवं मुक्तिफलानियमस्तदवस्थावधृतेस्तदवस्थावधृतेः ॥ ५२ ॥ तथा च सातिशयत्वादिति ।

१ यज्ञाद्यपेक्षणात् इति झ-अ. । २ ‘साधनोत्कर्षाभ्या’ इति क. । ३ तत्र सूत्रम् १—ऐहिकमप्यप्रस्तुतप्रातर्बन्धे तद्दर्शनात् ५१ ॥

फलत्वकृतो विशेषप्रतिनियमो दृष्टः । एवं मुक्तिलक्षणेऽप्युत्कर्षापकर्षकृतः कश्चिद्विशेषप्रतिनियमः स्यादित्याशङ्क्याह—एवं मुक्तिफलानियम इति । न खलु मुक्तिफले कश्चिदेवंभूतो विशेषप्रतिनियम आशङ्कितव्यः । कुतः ? तदवस्थावधृतेः । मुक्त्यवस्था हि सर्ववेदान्तेष्वेकरूपैवावधार्यते । ब्रह्मैव हि मुक्त्यवस्था; न च ब्रह्मणोऽनेकाकारयोगोऽस्ति, एकलिङ्गत्वावधारणात्, 'अस्थूलमनणु' (बृ० ३।८।८) 'स एष नेति नेत्यात्मा' (बृ० ३।१।२६) 'यत्र नान्यत्पश्यति' (छा० ७।२।४१) 'ब्रह्मैवेदममृतं पुरस्तात्' (मुण्ड० २।२।११) 'इदं सर्वं यदयमात्मा' (बृ० ३।४।६) 'स वा एष महानज आत्माऽजरोऽमृतोऽमरोऽभयो ब्रह्म' (बृ० ३।४।२५) 'यत्र त्वस्य सर्वमात्मैवाभूत्तत्केन कं पश्येत्' (बृ० ३।५।१५) इत्यादिश्रुतिभ्यः । अपि च विद्यासाधनं स्ववीर्यविशेषात्स्वफल एव विद्यायां कंचिदतिशयमासञ्जयेन्न विद्याफले मुक्तौ । तद्व्यसाध्यं नित्यसिद्धस्वभावमेव विद्यायाऽधिगम्यत इत्यसकृदवादिष्यम् । न च तस्यामप्युत्कर्षनिकर्षात्मकोऽतिशय उपपद्यते; निरुष्टाया विद्यात्वाभावादुक्त्यैव हि विद्या भवति । तस्मात्तस्यां चिराचिरोत्पत्तिरूपोऽतिशयो भवन्भवेत्, न तु मुक्तौ कश्चिदतिशयसंभवोऽस्ति । विद्याभेदाभावादपि तत्फलभेदनियमाभावः, कर्मफलवत् । न हि मुक्तिसाधनभूताया विद्यायाः कर्मणामिव भेदोऽस्तीति । सगुणासु तु विद्यासु—'मनोमयः प्राणशरीरः' (छा० ३।१।४२) इत्याद्यासु गुणावापोद्भापवशाद्धेदोपपत्तौ सत्यामुपपद्यते यथास्वं फलभेदनियमः, कर्मफलवत् । तथा च लिङ्गदर्शनम्—'तं यथा यथोपास्ते तदेव भवति' इति । नैवं निर्गुणायां विद्यायाम्, गुणाभावात् । तथा च स्मृतिः—'न हि गतिरधिकास्ति कस्यचित्सति हि गुणे प्रवदन्त्यतुल्यताम्' इति ॥ तदवस्थावधृतेस्तदवस्थावधृतेरिति पदाभ्यासोऽध्यायपरिसमाप्तिं द्योतयति ॥ ५२ ॥ इति सप्तदशं मुक्तिफलानियमाधिकरणम् ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ शारीरकमीमांसाभाष्ये तृतीयाध्यायस्य चतुर्थः पादः ॥ ४ ॥

भामती ।

मुक्तावेव रूपतो निकर्षोत्कर्षौ स्याताम् । अपि च सगुणानां विद्यानामुत्कर्षनिकर्षाभ्यां तत्फलानामुत्कर्षनिकर्षौ दृष्टविति मुक्तेरपि विद्याफलत्वाद्भूतं एवोत्कर्षनिकर्षौ स्यातामिति प्राप्त उच्यते—न; मुक्तेः, तत्र तत्रैकरूप्यश्रुतेः, उपपत्तेश्च । साध्यं हि साधनविशेषाद्विशेषवद्भवति । न च मुक्तिर्ब्रह्मणो नित्यस्वरूपावस्थानलक्षणा नित्या सती साध्या भवितुमर्हति । न च सवासननिःशेषकेशकर्मशयप्रक्षयो विद्याजन्म विशेषवान्, येन तद्विशेषान्मोक्षो विशेषवान्भवेत् । न च सावशेषः क्लेशादिप्रक्षयो मोक्षाय कल्पते । न च 'चिराचिरोत्पादानुत्पादावन्तरेण विद्यायामपि रूपतो भेदः कश्चिद्वेदान्तकल्पतरुः ।

साधनसाध्यत्वात्, कर्मफलवदित्यनुमानम् । अनुमानान्तरमाह—अपि चेति । तत्र तत्र साधकेष्वेकरूप्यं स्यान्न कर्मणा वर्धते नो कनीयानित्यादिश्रुतेरित्यर्थः । उपपत्तेश्चेत्युक्तं, तामेवाह—साध्यं हीति । सा भूत्स्वरूपावस्थानलक्षणायां मुक्तौ सातिशयत्वमनर्थनिवृत्तिलक्षणायां तु स्याद्, नेत्याह—न च सवासनेति । विरोधकार्योदय एव पूर्वप्रध्वंस इति मतमाश्रित्य । क्लेशादिप्रक्षयो विद्याजन्मेति सामानाधिकरण्यम् । विद्याजन्मरूपोऽविद्याध्वस एकरूपः । निवर्त्यविशेषोपाधिकस्तु तस्यापि विशेष इत्यर्थः । तर्हि स एवास्तु, तत्राह—न च सावशेष इति । यदुक्तं साधनविशेषान्मोक्षे विशेष इति, तत्राह—न च चिराचिरोत्पादेति । साधनविद्याचिराचिरत्वाभ्यां मोक्षे न विशेषानुमानम्;

कल्पतरुपरिमलः ।

निरुष्टापकृष्टसाधनसाध्यत्वेन सातिशयत्वसिद्धौ ततः कर्मसाध्यत्वमपि विद्याया अनुमीयत इत्यर्थः । तत्र तत्र साधकेष्विति । श्रुत्युपपत्तिरूपेषु बहुषु साधकेषु सतिस्त्वर्थः । तर्हि स एवास्ति । निवर्त्यविशेषोपाधिक एव विशेषोऽस्त्वित्यर्थः । यद्द्वारेत्यादिपाठे निवर्त्यविशेषद्वारेत्यर्थः । तर्हि सावशेष एवास्त्वित्यपि पाठान्तरम् । पाठत्रयेऽपि फलत एकोऽर्थः । अविद्याकामकर्मादिप्रक्षये सावशेषे अवशिष्टावरणतारतम्येन सूक्ष्मसूक्ष्मतरसूक्ष्मतमवस्त्रावृत्तरविमण्डलप्रकाशवद्ब्रह्मानन्दप्रकाशो मोक्षे तारतम्येन भवेदिति सातिशयो मोक्ष इति पाठत्रयेऽपि तात्पर्यम् । टीकायामप्ययमर्थो येन तद्विशेषान्मोक्षो विशेषवान् भवतीति वाक्येन स्फुटीकृतः । अविशेषसंभवादिति । तथा चाप्रयोजकमनुमानमित्यर्थः । ननु नेहवर्त्युत्कर्षापकर्षाभ्यां दीपज्वालाया इव श्रवणाद्युत्कर्षापकर्षाभ्यां विद्यायाः स्वरूपतोऽपि विशेषः स्यात्, सोऽत्र हेतु-

भामती ।

दुपलक्ष्यते; तस्या अप्येकरूपत्वेन श्रुतेः । सगुणायास्तु विद्यायास्तत्तद्गुणावापोद्वापाभ्यां तत्कार्यस्य फलस्योत्कर्षनिकर्षौ युज्येते । न चात्र विद्यात्वं सामान्यतो दृष्टं प्रभवति; आगमतत्प्रभवयुक्तिबाधितत्वेन कालात्ययापदिष्टत्वात् । तस्मात्तस्यां मुक्त्यवस्थायां ऐकरूप्यावधृतेर्मुक्तिलक्षणस्य फलस्याविशेषो युक्त इति ॥ ५२ ॥ इति सप्तदशं मुक्तिफलानियमाधिकरणम् ॥

इति श्रीवाचस्पतिमिश्रविरचिते शारीरकभगवत्पादभाष्यविभागे भामत्यां

तृतीयाध्यायस्य चतुर्थः पादः ॥

वेदान्तकल्पतरुः ।

एतज्जन्मजन्मान्तरानुष्ठितयागसाध्यस्वर्गवदविशेषसंभवात्, स्वाभाविकस्तु विद्यायामपि नास्ति विशेषः । अतोऽस्मिन्पक्षे हेतोरसिद्धिः, वेद्यब्रह्मण एकरूपत्वश्रुत्या विद्याया अप्येकरूपत्वेन श्रुतेरित्यर्थः । द्वितीयेऽनुमाने सगुणविषयत्वमुपाधिमाह—सगुणविद्यायास्त्विति । तत्कार्यस्येति । विद्याकार्यस्येत्यर्थः । कालातीतत्वं चाह—न चात्रेति । मोक्षेऽप्युपेय-विशेषणं मेदामेदविकल्पासहत्वं युक्तिः ॥ ५२ ॥ इति सप्तदशं मुक्तिफलानियमाधिकरणम् ॥

इति श्रीमत्परमहंसपरिव्राजकाचार्यश्रीमदनुभवानन्दपूज्यपादशिष्यभगवद्म-

लानन्दविरचिते वेदान्तकल्पतरौ तृतीयाध्यायस्य चतुर्थः पादः ॥

समाप्तश्चायं साधनाख्यस्तृतीयोऽध्यायः ॥

	अत्र पादे	आदितः
अधिकरणानि	१७	१३४
सूत्राणि	५२	४८७

कल्पतरुपरिमलः ।

रित्याशङ्काह—स्वाभाविकस्त्विति । मेदामेदविकल्पासहत्वमिति । अद्वैतश्रुतिविरोधाद् न भिन्ना विशेषाः । अमेदे च ते न परस्परविलक्षणाः । मेदामेदपक्षश्च दूषित इति भावः ॥ ५२ ॥ इति सप्तदशं मुक्तिफलानियमाधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजिश्रीर-

ङ्गराजाध्वरिवरसूनोरप्पयदीक्षितस्य कृतौ श्रीवेदान्तकल्पतरु-

परिमले तृतीयस्याध्यायस्य चतुर्थः पादः ॥

॥ समाप्तश्चायं साधनाख्यस्तृतीयोऽध्यायः ॥

॥ इति तृतीयाध्यायस्य निर्गुणविद्यायां अन्तरङ्गबहिरङ्गसाधनविचाराख्यश्चतुर्थः पादः ॥

॥ इति श्रीमद्भक्तसूत्रशांकरभाष्ये साधनाख्यस्तृतीयोऽध्यायः ॥



ब्रह्मसूत्रशाङ्करभाष्यम् ।

भामती-वेदान्तकल्पतरु-कल्पतरुपरिमलोपबृंहितम् ।

अथ चतुर्थोऽध्यायः ।

(१ अधिकरणम्) आवृत्तिसकृदुपदेशात् ॥ १ ॥

तृतीयेऽध्याये परापरासु विद्यासु साधनाश्रयो विचारः प्रायेणात्यगात् । अथेह चतुर्थे फलाश्रय आगमिष्यति । प्रसङ्गागतं चान्यदपि किञ्चिच्चिन्तयिष्यते । प्रथमं तावत्कतिभिश्चिदधिकरणैः साधनाश्रयविचारशेषमेवानुसरामः । 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः' (बृ० ४।५।६) 'तमेव धीरो विज्ञाय प्रज्ञां कुर्वीत' (बृ० ४।४।२१) 'सोऽन्वेष्टव्यः स विजिज्ञासितव्यः' (छा० ८।७।१) इति चैवमादिश्रवणेषु संशयः—किं सकृत्प्रत्ययः कर्तव्यः,

भामती ।

नाभ्यर्थ्या इह सन्तः स्वयं प्रवृत्ता न चेतरे शक्याः । मत्सरपित्तनिवन्धनमचिकित्समरोचकं येषाम् ॥१॥ शङ्के संप्रति निर्विशङ्कमधुना स्वाराज्यसौख्यं वहन्नेन्द्रः सान्द्रतपःस्थितेषु कथमप्युद्वेगमभ्येक्ष्यति । यद्वाचस्पतिमिश्रनिर्मितमितव्याख्यानमात्रस्फुटद्वेदान्तार्थविवेकवञ्चितभवाः स्वर्गेऽप्यमी निस्पृहाः २ (सनातनस्य ।)

आवृत्तिसकृदुपदेशात् ॥ १ ॥ साधनानुष्ठानपूर्वकत्वात्फलसिद्धेः, विषयक्रमेण विषयिणोरपि तद्विचारायोपक्रममाह—तृतीयेऽध्याय इति । मुक्तिलक्षणस्य फलस्यात्यन्तपरोक्षत्वात्तदर्थानि दर्शनश्रवणमनननिदि-
वेदान्तकल्पतरुः ।

आवृत्तिसकृदुपदेशात् ॥ १ ॥ तृतीये चिन्तितं सर्व साक्षाच्छ्रुत्युक्तसाधनम् । फलार्थापत्तिसं-
सिद्धमावृत्त्याद्यत्र चिन्त्यते ॥ आत्मेति तु विरोधपरिहारफलं, तस्य चात्र प्रस्तावे कारणं वक्ष्यते । न प्रतीक इत्यादि
त्वधिकरणत्रयमत्र प्रासङ्गिकम्, तस्माद्व्यत्येवायमभिप्रायश्चतुर्थे तृतीयशेषानुवर्तनस्येति । फलाध्यायं व्याख्यास्यन् फला-
वसरे श्रोतृणामुत्साहजननाय स्वकृतेरकलङ्कता ब्रुवन् दुर्जनान् शिक्षयति, सत्पुरुषांश्चाभिनन्दति—नाभ्यर्थ्या इति ।
इह ग्रन्थे श्रवणार्थममत्सरिणः सज्जना नाभ्यर्थनीयाः । अत्र हेतुमाह—स्वयमिति । ते हि ग्रन्थगुणान्दष्ट्वा स्वयमेव
प्रवृत्ता भवन्ति, इतरे तु मत्सरिणः श्रवणाय प्रवर्तयितुं न शक्याः । अशक्यत्वे हेतुमाह—मत्सरेति । मत्सर एव
पित्तं हृदयतापकत्वात् तन्निमित्तमचिकित्स्यं चिकित्साऽनर्हमरोचकं सत्कविभणितिष्वरुच्यापादकं धातुवैषम्यं येषां ते न
शक्या इत्यर्थः । केषांचिद्विरलपापानां मात्सर्यं विवेकोपदेशेन शक्यं चिकित्सितुम्, इदं तु न तथेत्युक्तम्—
अचिकित्स्यमिति । आचार्यस्य शिष्यः सनातननामा तत्कृतां स्तुतिं तत्प्रीत्यर्थं प्रबन्धमधिरोपयति—शङ्के इति ।
संप्रति सान्द्रतपःस्थितेषु निरन्तरतपोनिष्ठेषु निमित्तेष्वधुना स्वाराज्यसौख्यं वहन्नेन्द्रो मम राज्यं तपसा हरिष्यतीति य
उद्वेगस्तं निर्विशङ्कं निर्विशङ्को यथा भवति तथा कथमपि नाभ्येक्ष्यतीति शङ्के मन्ये । उद्वेगाप्राप्तौ हेतुमाह—यदिति ।
यस्माद्वचस्पतिमिश्रनिर्मितं संक्षिप्तं बह्वर्थं यद्व्याख्यानं तन्मात्रेण स्फुटप्रकटीभवन् यो वेदान्तार्थस्तद्विषयविवेकेन साक्षा-
त्कारेण वञ्चितोऽपहृतो भवः स्वर्गादिसंसारो येषां ते तथोक्ताः । तेऽमी तपस्विनः स्वर्गेऽपि निःस्पृहा इति यद्यस्मात्तस्मा-
च्छङ्क इत्यन्वयः । विषयक्रमेणेति । अध्यायविषययोः साधनफलयोः क्रमेणेत्यर्थः । ननु ज्ञानार्थत्वाद् दृष्टफलेषु गान्ध-
र्वशास्त्रश्रवणादिवदविधेयेषु श्रवणादिषु यावत्फलमावृत्तिसिद्धौ कथं सकृत्प्रयोगशङ्का ? अत आह—मुक्तिलक्षणस्येति ।

कल्पतरुपरिमलः ।

आवृत्तिसकृदुपदेशात् ॥ १ ॥ अध्यायविषययोरिति । मुख्यक्रमेण वाऽज्ञानां तदर्थत्वादिति न्यायात् (जै. अ.

आहोस्विदावृत्त्येति । किं तावत्प्राप्तम् ? सकृत्प्रत्ययः स्यात्प्रयाजादिवत् ; तावता शास्त्रस्य कृता-
र्थत्वात् । अश्रूयमाणायां ह्यावृत्तौ क्रियमाणायामशास्त्रार्थः कृतो भवेत् । नन्वसकृदुपदेशा
उदाहृताः—श्रोतव्यो मन्तव्यो निदिध्यासितव्य इत्येवमादयः । एवमपि यावच्छब्दमावर्तयेत्सकृ-
च्छब्दवर्णं सकृन्मननं सकृन्निदिध्यासनं चेति, नातिरिक्तम् । सकृदुपदेशेषु तु वेदोपासीतेत्येवमा-
दिष्वनावृत्तिरिति । एवं प्राप्ते ब्रूमः—प्रत्ययावृत्तिः कर्तव्या । कुतः ? असकृदुपदेशात् ‘श्रोतव्यो
मन्तव्यो निदिध्यासितव्यः’ इत्येवंजातीयको ह्यसकृदुपदेशः प्रत्ययावृत्तिं सूचयति । ननूक्तं याव-
च्छब्दमेवावर्तयेन्नाधिकमिति, न; दर्शनपर्यवसितत्वादेष्टम् । दर्शनपर्यवसानानि हि श्रवणादी-
न्यावर्त्यमानानि दृष्टार्थानि भवन्ति । यथाऽवघातादीनि तण्डुलादिनिष्पत्तिपर्यवसानानि हि,
तद्वत् । अपि चोपासनं निदिध्यासनं चेत्यन्तर्णीतावृत्तिगुणैव क्रियाऽभिधीयते । तथा हि—लोके
गुरुमुपास्ते राजानमुपास्त इति च यस्तात्पर्येण गुर्वादीननुवर्तते स एवमुच्यते । तथा ध्यायति
प्रोषितनाथा पतिमिति या निरन्तरस्मरणा पतिं प्रति सोत्कण्ठा, सैवमभिधीयते । विद्युपास्त्योश्च
वेदान्तेष्वव्यतिरेकेण प्रयोगो दृश्यते । कचिद्विदिनोपक्रम्योपासिनोपसंहरति, यथा—‘यस्तद्वेद
यत्स वेद स मयैतदुक्तः’ (छा० ४।१।४) इत्यत्र ‘अनु म एतां भगवो देवतां शाधि यां देवतामु-
पास्ते’ (छा० ५।२।२) इति । कचिच्चोपासिनोपक्रम्य विदिनोपसंहरति, यथा—‘मनो ब्रह्मेत्यु-
पासीत’ (छा० ३।१।८।१) इत्यत्र ‘भाति च तपति च कीर्त्या यशसा ब्रह्मवर्चसेन य एवं वेद’ (छा०
३।१।८।३) इति । तस्मात्सकृदुपदेशेष्वप्यावृत्तिसिद्धिः । असकृदुपदेशस्त्वावृत्तेः सूचकः ॥ १ ॥

भामती ।

ध्यासनानि चोद्यमानान्यदृष्टार्थानीति यावद्विधानमनुष्ठेयानि, न तु ततोऽधिकमावर्तनीयानि, प्रमाणाभावात् । यत्र पुनः
सकृदुपदेश उपासीतेत्यादिषु, तत्र सकृदेव प्रयोगः प्रयाजादिवदिति प्राप्त—उच्यते । यद्यपि मुक्तिरदृष्टचरी; तथापि
सवासनाविद्योच्छेदेनात्मनः स्वरूपावस्थानलक्षणायास्तस्याः श्रुतिसिद्धत्वादविद्यायाश्च विद्योत्पादविरोधितया विद्योत्पादेन
समुच्छेदस्याहिविभ्रमस्यैव रज्जुतत्त्वसाक्षात्कारेण समुच्छेदस्योपपत्तिसिद्धत्वादन्यव्यतिरेकाभ्यां च श्रवणमनननिदिध्या-
सनाभ्यासस्यैव स्वर्गोचरसाक्षात्कारफलत्वेन लोकसिद्धत्वात्सकलदुःखविनिर्मुक्तैकचैतन्यात्मकोऽहमित्यपरोक्षरूपानुभव-
वेदान्तकल्पतरुः ।

पूर्ववादी मुक्त्यर्थत्वात् श्रवणादीनामदृष्टार्थत्वं विधेयत्वं च मन्यते, विधिषु चावृत्त्यश्रवणात्सकृत्प्रयोगशङ्केत्यर्थः । श्रवणा-
दयोऽहंप्रहोपास्त्यश्च निर्विशेषसविशेषब्रह्मसाक्षात्कारफला इहोदाहरणम् । तत्र श्रवणादिषु सकृत्प्रयोगमुक्त्वाऽहंप्रहोपास्ति-
ष्वप्याह—यत्र पुनरिति । अत्र किं विद्याया मुक्तिसाधनत्वमदृष्टमित्युच्यते, श्रवणादेर्वा विद्यासाधनत्वम् । नाद्य
इत्याह—यद्यपीति । जीवन्मुक्तेर्दृष्टलाघयपिकारः । अहिविभ्रमस्य रज्जुतत्त्वसाक्षात्कारेण समुच्छेदस्येवाविद्याया
विद्योत्पादेन समुच्छेदस्योपपत्तिसिद्धत्वादिति योजना । तत्र हेतुः—विद्योत्पादविरोधितयेति । अविद्या विद्यानिवर्त्या
अनिर्वाच्यत्वादहिविभ्रमवदित्यनुमानम् । न द्वितीय इत्याह—अन्वयव्यतिरेकाभ्यां चेति । इवकारो लोकसिद्धत्वा-
दित्यत उपरि नेतव्यः । गान्धर्वशास्त्रादौ श्रवणाद्यभ्यासस्य साक्षात्कारजनकत्वेनान्वयव्यतिरेकाभ्यां लोकसिद्धत्वात्तदुक्त-
विशेषणचैतन्यात्मकाहमित्यपरोक्षानुभवस्यापि श्रवणाद्यभ्याससाधनत्वेनानुमानादित्यर्थः । ब्रह्मसाक्षात्कारः, श्रवणाद्य-
भ्याससाध्यः, शास्त्रार्थसाक्षात्कारत्वात्, षड्जादिसाक्षात्कारवदित्यनुमानम् । ननु विधिप्रत्ययदर्शनाद् अदृष्टार्थत्वमस्तु,
कल्पतरुपरिमलः ।

५ पा. १ सू. १४) प्रधानक्रमेणाङ्गकमौचित्यादिति भावः । अदृष्टार्थत्वं विधेयत्वं च मन्यत इति । तथाऽभिमानस्य
मूलमत्राहेत्यादिशङ्काभाष्यतद्व्याख्यानाभ्या स्पष्टीभविष्यतीत्यत्र न विवृतम् । अहंप्रहोपास्तिष्वप्याहेति । तावत्पुपा-
सिधार्थान्तर्णीतावृत्तिमात्रं कर्तव्यम्, न तु यावत्फलोदयमावृत्तिः; दृष्टफलत्वाभावादिति भावः । विद्योत्पादविरोधिपरतये-
त्यनेनानिर्वाच्यत्वं विवक्षितमिति भावः । इवकार उपरि नेतव्य इत्युक्तम् । उपरि नीतस्य तस्यार्थो विवरणवाक्ये तद्वदित्यनेन
दर्शितः । लोकसिद्धत्वादित्यन्तः सोपपादनोपमानवाक्यार्थप्रदर्शनाय । तदनन्तरमुपमानोपमेयभावद्योतनं तद्वत्तथेत्यादि-
शब्दवदिवशब्देन व्युत्पत्तिसिद्धं न भवतीति तद्वदित्यनेनैवशब्दो विवृतः । शब्दार्थसाक्षात्कारत्वादिति । “यस्य
स्यादद्वे”ति वचनोक्तैहिकसगुणेश्वरसाक्षात्कारवत् पर्यङ्कविद्यादिप्रतिपन्नपारत्रिकतत्साक्षात्कारोऽपि परम्परया श्रवणाद्य-
भ्याससाध्यः, यागादिजन्यस्वर्गसुखादिविषयपारत्रिकसाक्षात्कारः स्वर्गकामादिवाक्यार्थविषयकापातन्यायविचारजन्यतज्जि-
र्णययागादिसङ्कल्पकालकर्तव्यफलध्यानसाध्यः, एवं तपःप्रभावसन्निधापितदेवतासाक्षात्कारोऽपीति न कापि व्यभिचारः ।
श्रवणादीति । श्रवणादेरनेकस्योपायस्य दृष्टार्थत्वेनार्थप्राप्तस्योपदेशोऽनुवादः । तस्माद्विज्ञाद् दृष्टफलसिद्धये प्रत्येकमपि

१ ‘पर्यवसानत्वात्’ इति छ-अ. ।

ब्र० भा० ११७

लिङ्गाच्च ॥ २ ॥

लिङ्गमपि प्रत्ययावृत्तिं प्रत्याययति । तथा ह्युद्गीथविज्ञानं प्रस्तुत्य 'आदित्य उद्गीथः' (छा० १।५।१) इत्येतदेकपुत्रतादोषेणापोद्य 'रश्मीस्त्वं पर्यावर्तयात्' (छा० १।५।२) इति रश्मिवहु-
त्वविज्ञानं बहुपुत्रतायै विदधत्सिद्धवत्प्रत्ययावृत्तिं दर्शयति । तस्मात्तत्सामान्यात्सर्वप्रत्ययेष्वा-
वृत्तिसिद्धिः ॥ २ ॥

अत्राह—भवतु नाम साध्यफलेषु प्रत्ययेष्वावृत्तिः; तेष्ववृत्तिसाध्यस्यातिशयस्य संभ-
वात् । यस्तु परब्रह्मविषयः प्रत्ययो नित्यशुद्धबुद्धमुक्तस्वभावमेवात्मभूतं परं ब्रह्म समर्पयति,
तत्र किमर्थोऽऽवृत्तिरिति ? सकृच्छ्रुतौ च ब्रह्मात्मत्वप्रतीत्यनुपपत्तेरावृत्त्यभ्युपगम इति चेत्, न;
आवृत्तावपि तदनुपपत्तेः । यदि हि 'तत्त्वमसि' (छा० ६।८।७) इत्येवंजातीयकं वाक्यं सकृच्छ्रुत्य-

भामती ।

स्यापि श्रवणाद्यभ्याससाधनत्वेनानुमानात्तदर्थानि श्रवणादीनि दृष्टार्थानि भवन्ति । न च दृष्टार्थत्वे सत्यदृष्टार्थत्व युक्तम्,
न चैतान्यनावृत्तानि सत्कारदीर्घकालनैरन्तर्येण साक्षात्कारवत्ते तादृश्याद्यानुभवाय कल्पन्ते । न चात्रासाक्षात्कारवद्विज्ञानं
साक्षात्कारवतीमविद्यामुच्छेत्तुमर्हति । न खलु पिप्प्लवहतेन्द्रियस्य गुडे तिक्ततासाक्षात्कारोऽन्तरेण माधुर्यसाक्षा-
त्कारं सहस्रेणाप्युपपत्तिर्भिन्नवर्तितुमर्हति; अतद्वतो नरान्तरवचांसि वोपपत्तिसहस्राणि वा परामृशतोऽपि धूतकृत्य
गुडत्यागात् । तदेवं दृष्टार्थत्वाच्चानोपासनयोश्चान्तर्णीतावृत्तित्वेन लोके प्रतीतेरावृत्तिरेवेति सिद्धम् ॥ १ ॥ २ ॥

अधिकरणार्थमुक्त्वा निरुपाधिब्रह्मविषयत्वमस्याक्षिपति—अत्राह भवतु नामेति । माध्ये ह्यनुभवे प्रत्ययावृत्ति-
रर्थवती नासाध्ये । न हि ब्रह्मानुभवो ब्रह्मसाक्षात्कारो नित्यशुद्धस्वभावाद्ब्रह्मणोऽतिरिच्यते । तथा च नित्यस्य ब्रह्मणः
स्वभावो नित्य एवेति कृतमत्र प्रत्ययावृत्त्या । तदिदमुक्तम्—आत्मभूतमिति । आक्षेपारं प्रति शङ्कते—सकृच्छ्रु-
ताविति । अयमभिसंधिः—न च ब्रह्मात्मभूतस्तत्साक्षात्कारोऽविद्यामुच्छिनत्ति, तथा सहानुवृत्तेरविरोधात् । विरोधे
वा तस्य नित्यत्वान्नाविद्योदीयेत, कुत एव तु तेन सहानुवर्तते ? तस्मात्तन्निवृत्तये आगन्तुकस्तत्साक्षात्कार एषितव्यः ।
तथा च प्रत्ययानुवृत्तिरर्थवती । आक्षेपा सर्वपूर्वोक्ताक्षेपेण प्रत्यवतिष्ठते—न । आवृत्तावपीति । न खलु ज्योतिष्ठो-

वेदान्तकल्पतसः ।

तत्राह—न चेति । प्राप्तार्थत्वात् "विष्णुरुपांश्च यष्टव्य" इत्यादाविवानुवादकत्वमित्यर्थः । ननु दृष्टफलान्यपि श्रवणादीनि
अक्षसंनिकर्षादिवदनावृत्तान्येव साक्षात्कार जनयन्तु, तत्राह—न चैतानीति । सकृच्छ्रवणादिफलादर्शनादित्यर्थः ।
ननु साक्षात्कार एव किमर्थं, धर्मादाविव परोक्षज्ञानमेवास्तु, तत्राह—न चात्रासाक्षात्कारेति । एवं दृष्टफलभूतब्रह्मसा-
क्षात्कारोपदेशेन श्रवणाद्यनेकोपायोपदेशलिङ्गात् फलसिद्ध्यर्थं प्रत्येकमपि श्रवणादि अभ्यसनीयमिति प्रतिपादितम् । अथ
यदुक्तमुपासीतेत्यादिषु सकृदुपदेशादनावृत्तिरिति, तत्राह—ध्यानोपासनयोश्चेति ॥ १ ॥ २ ॥

अहंप्रहोपास्तिषु यस्य स्यादद्वेति वचनादुपासनसाध्य उपास्यसाक्षात्कारः प्रतीयतेऽतस्तत्रावृत्तिरर्थवती, न निर्गुणब्रह्म-
साक्षात्कारे इत्याह—साध्ये हीति । भाष्ये—आत्मभूतमिति प्रत्ययस्यात्मभूतमित्यर्थः । स्वप्रकाशत्वाद् ब्रह्मणो
ब्रह्मविषय इति तु ब्रह्मविषयव्यवहारजनक इत्यर्थो न तु तत्कर्मक इति, तथा सत्यात्मभूतत्वविरोधात् । न च जीवस्यात्मभू-
तमिति व्याख्यानमुचितम्; अध्याहारप्रसङ्गात् प्रत्ययस्यात्मभूतमिति व्याख्यायां त्वनुषङ्ग एव स्यात्स चाध्याहाराद्वर इति
ब्रह्मसाक्षात्कारो ब्रह्मस्वरूपमित्यङ्गीकृत्यावृत्तौ दूषिताया सिद्धान्ती वृत्तिरूपसाक्षात्कारमादाय शङ्कते इत्याह—आक्षेपा-
रमिति । ननु स्वरूपप्रकाशेन ब्रह्मप्रथनसिद्धौ किमावृत्त्या ? अत आह—न च ब्रह्मात्मभूत इति । नाविद्योदीये-
तेति भ्रान्त्यभिप्रायम् । पूर्वोक्ताक्षेपेणेति । वृत्तिरूपसाक्षात्कार प्रामुख्येन तस्यामप्यावृत्त्याक्षेपेणेत्यर्थः । तमेवाह—

कल्पतरुपरिमलः ।

श्रवणादित्रयमभ्यसनीयं मनननिर्वर्तनीयबहुविधसंदेहकन्दलनपर्यन्त साङ्गाध्ययनवत् पदार्थवाक्यार्थव्युत्पत्तिलभ्यापा-
तज्ञानरूपश्रवणाभ्यासः । तदुपस्थितसकलसंदेहनिवृत्तये मननाभ्यासः । साक्षात्कारोदयाय निदिध्यासनाभ्यासः । प्रत्येक-
माविद्यमभ्यसनीयमिति पाठे आविद्यमित्येकैकाभ्यासस्य नावधिनिर्देशः, किन्तु स्वस्वावान्तरफलपर्यन्तानां श्रवणादीनाम-
भ्यासपरम्परायाः ॥ १ ॥ २ ॥

अनुषङ्ग एव स्यादिति । अनुषङ्गमात्रं भवति न त्वध्याहारगौरवमित्यर्थः । यद्यपि प्रत्ययस्यात्मभूतं परं ब्रह्म सम-

माणं ब्रह्मात्मत्वप्रतीतिं नोत्पादयेत्, ततस्तदेवावर्त्यमानमुत्पादयिष्यतीति का प्रत्याशा स्यात् ? अथोच्येत न केवलं वाक्यं केचिदर्थं साक्षात्कर्तुं शक्नोत्यतो युक्त्यपेक्षं वाक्यमनुभावयिष्यति ब्रह्मात्मत्वमिति, तथाप्यावृत्त्यानर्थक्यमेव; साऽपि हि युक्तिः सकृत्प्रवृत्तैव स्वमर्थमनुभावयिष्यति । अथापि स्याद्युक्त्या वाक्येन च सामान्यविषयमेव विज्ञानं क्रियते, न विशेषविषयम् । यथाऽस्ति मे हृदये शूलमित्यतो वाक्याद्वात्रकम्पादिलिङ्गाच्च शूलसद्भावसामान्यमेव परः प्रतिपद्यते, न विशेषमनुभवति—यथा स एव शूली, विशेषानुभवश्चाविद्याया निवर्तकस्ततस्तदर्थोऽऽवृत्तिरिति चेत्, न; असकृदपि तावन्मात्रे क्रियमाणे विशेषविज्ञानोत्पत्त्यसंभवात् । न हि सकृत्प्रयुक्ताभ्यां शास्त्रयुक्तिभ्यामनवगतो विशेषः शतकृत्वोऽपि प्रयुज्यमानाभ्यामवगन्तुं शक्यते । तस्माद्यदि शास्त्रयुक्तिभ्यां विशेषः प्रतिपाद्येत, यदि वा सामान्यमेव, उभयथापि सकृत्प्रवृत्ते एव ते स्वकार्यं कुरुत इत्यावृत्त्यनुपयोगः । न च सकृत्प्रयुक्ते शास्त्रयुक्ती कस्यचिदप्यनुभवं नोत्पा-

भामती ।

मवाक्यार्थप्रत्ययः शतशोऽप्यावर्त्यमानः साक्षात्कारप्रमाणं स्वविषये जनयति; उत्पन्नस्यापि तादृशो दृष्टव्यभिचारत्वेन प्रातिभत्वात् । ब्रह्मात्मत्वप्रतीतिं ब्रह्मात्मसाक्षात्कारम् । पुनः शङ्कते—न केवलं वाक्यमिति । आक्षेपा दूषयति—तथाप्यवृत्त्यानर्थक्यमिति । वाक्य चेद्युक्त्यपेक्षं साक्षात्काराय प्रभवति, तथा सति कृतमावृत्त्या । सकृत्प्रवृत्तस्यैव तस्य सोपपत्तिकस्य यावत्कर्तव्यकरणादिति । पुनः शङ्कते—अथापि स्यादिति । न युक्तिवाक्ये साक्षात्कारफले; प्रत्यक्षस्यैव प्रमाणस्य तत्फलत्वात् । ते तु परोक्षार्थवगाहिनी सामान्यमात्रमभिनिवेशेते, न तु विशेषं साक्षात्कुरुत इति तद्विशेषसाक्षात्कारायाऽऽवृत्तिरुपास्यते । सा हि संस्कारदीर्घकालनैरन्तर्यसेविता सती दृढभूमिर्विशेषसाक्षात्काराय प्रभवति, कामिनीभावेनैव स्त्रैणस्य पुंस इति । आक्षेपाऽऽह—न । असकृदपीति । स खल्वयं साक्षात्कारः शास्त्रयुक्त्योनिर्वा स्याद्भावनामौत्रयोनिर्वा । न तावत्परोक्षावभासविज्ञानफले शास्त्रयुक्ती साक्षात्कारलक्षणं प्रत्यक्षप्रमाणफलं प्रसोतुमर्हतः । न खलु कुटजबीजाद्वाट्टङ्कुरो जायते । न च भावनाप्रकर्षपर्यन्तजमपरोक्षावभासमपि ज्ञानप्रमाणं; व्यभिचारादित्युक्तम् । आक्षेपा स्वपक्षमुपसंहरति—तस्माद्यदीति । आक्षेपाऽऽक्षेपान्तरमाह—न च सकृत्प्रवेदान्तकल्पतरुः ।

न खल्विति । तादृश इति तादृशब्दात् षष्ठी । यदि वाक्यं सकृच्छ्रूयमाणं ब्रह्मात्मत्वप्रतीतिं नोत्पादयेदिति भाष्ये ब्रह्मात्मत्वप्रतीतिं साक्षात्कारः, परोक्षप्रतीत्युत्पत्तेरेव तदभावाभिधानानुपपत्तेरित्याह—साक्षात्कारमिति । केवलवाक्यमावर्त्यमानमपि न साक्षात्कारं जनयतीत्युक्ते युक्तिसहकृतं जनयिष्यति संस्कार इवाक्षसहितः प्रत्यभिज्ञाम्, अतो वाक्येनैकवारं प्रत्यये कृते युक्त्याऽपि तत्करणादावृत्तिसिद्धिरिति शङ्कते इत्याह—न केवलमिति । एवमपि वाक्ययुक्त्योः प्रत्येकमावृत्तिः सिद्धान्तिसंमता न सिध्यतीति दूषयतीत्याह—आक्षेपेति । इदानीं मा भूद्वाक्यमावृत्तिसहकृतं साक्षात्कारस्य कारणम्, मा च युक्तिसहकृतं वाक्यम्, युक्तिवाक्ये लावृत्तिसहिते साक्षात्कारकारणे इति शङ्कत इत्याह—पुनः शङ्कत इति । दृढभूमिर्दृढ आश्रयः फलं साधयितुमित्यर्थः । यद्यप्यभ्यासमिति शास्त्रयुक्ती साक्षात्कारं कुरुत इति शङ्कितं, तथाप्यन्यतरोपकृतावन्यतरत्करणमिति वक्तव्यं, करणप्रयुक्तं च प्रतीतेरापरोक्षं यथा प्रत्यभिज्ञायाम् । तत्र किं शास्त्रयुक्त्योः करणत्वं भावनाया वेति विकल्प्य दूषयति—स खल्वयमित्यादिना । भावनाप्रकर्षस्य पर्यन्तोऽवधिः काष्ठा तज्जमित्यर्थः । पूर्ववादिना शास्त्रयुक्त्योः परोक्षज्ञानजनकत्वादावृत्तयोरनावृत्तयोर्वा न साक्षात्कारहेतुतेति उक्तं, सांप्रतमुपेत्यापि तयोरपरोक्षप्रमाकरणभावमभ्यासवैफल्यमभिधीयत इत्याहाऽऽक्षेपा—आक्षेपान्तरमिति । आतश्चेति । अवश्यं चेत्पर्यः । अपरोक्षप्रमोत्पत्त्यर्थं आवृत्त्याक्षेपः किमावृत्त्युपकार्यभूतप्रमाणाभावादुत साक्षात्कारयोग्यकल्पतरुपरिमलः ।

पर्ययतीति भाष्ये कस्यात्मभूतमित्याकाङ्क्षायांमन्तरङ्गत्वात्स्वात्मभूतमिति लभ्यते, न तु जीवस्येति; बहिरङ्गत्वाद्, यथा “अन्तर्द्धौ येनादर्शनमिच्छती”ति सूत्रे कस्यादर्शनमित्याकाङ्क्षायांमात्मन इति लभ्यते न त्वन्यस्येतीत्येव वक्तुं शक्यम्; तथापि शाब्दिकाङ्क्षा शब्देनैव पूर्यत इति न्यायात् प्रत्ययस्येति शब्देनाकाङ्क्षापूरणं कार्यं, स तु नाध्याहारः, किन्तु प्रत्ययस्य विभक्तिविपरिणामेनानुषङ्ग इति भावः । शाब्दिकवद् विभक्तिवचनविपरिणामेनानुषङ्गमनिच्छतां “सयजत्रैरङ्गानी”त्यत्र “गच्छता”मित्यध्याहारं वदता मीमांसकानां तत्राप्यध्याहार एव, तथापि बुद्धिसन्निहितप्रत्ययविषयशब्दाध्याहारादतथाभूतजीवविषयशब्दाध्याहारो गुरुरिति मीमांसकमते विशेषो द्रष्टव्यः । अपरोक्षप्रमोत्पत्त्यर्थं इति । श्रवणादेरावर्त्यमानस्यापरोक्षप्रमोत्पादकत्वं न भवति; अतस्तस्यादृष्टद्वारा मुक्त्यर्थत्वमेव वाच्यमिति योऽयं श्रवणादेरुपयोगमङ्गीकृत्य तस्य दृष्टार्थत्वाभावेनावृत्त्याक्षेपः कृतः स तस्यापरोक्षरूपदृष्टार्थत्वाभावस्तदपरोक्षकरणप्रमाणाभावात् प्रमेयस्यायोग्यत्वाद्

दयत इति शक्यते नियन्तुम्; विचित्रब्रह्मत्वात्प्रतिपत्तुणाम् । अपि चानेकांशोपेते लौकिके पदार्थे सामान्यविशेषवत्येकेनावधानेनैकमंशमवधारयत्यपरेणापरमिति स्यादप्यभ्यासोपयोगो यथा दीर्घप्रपाठकग्रहणादिषु, न तु निर्विशेषे ब्रह्मणि सामान्यविशेषरहिते चैतन्यमात्रात्मके प्रमोत्पत्तावभ्यासापेक्षा युक्तेति ॥

अत्रोच्यते—भवेदावृत्त्यानर्थक्यं तं प्रति, यस्तत्त्वमसीति सकृदुक्तमेव ब्रह्मात्मन्वमनुभवितुं

भामती ।

युक्ते इति । कश्चित्खलु शुद्धसत्त्वो गर्भस्थ इव वामदेवः श्रुत्वा च मत्वा च क्षणमवधार्य जीवात्मनो ब्रह्मात्मतामनुभवति, ततोऽप्यावृत्तिरनर्थिकेति । आतश्चाऽऽवृत्तिरनर्थिका यन्निराशस्य ग्रहणमग्रहणं वा । न तु व्यक्ताव्यक्तत्वे सामान्यविशेषवत्पञ्चरागादिवदित्याह—अपि चानेकांश इति ॥

समाधत्ते—अत्रोच्यते भवेदावृत्त्यानर्थक्यमिति । अयमभिसन्धिः—सत्यं न ब्रह्मसाक्षात्कारः साक्षादागमयुक्तिफलम्, अपि तु युक्त्यागमार्थज्ञानाहितसंस्कारसत्त्वं चित्तमेव ब्रह्मणि साक्षात्कारवती बुद्धिवृत्तिरसमाधत्ते । सा च नानुमितभावितवह्निषाक्षात्कारवत्प्रातिभत्वेनाप्रमाणम्, तदानीं वह्निस्वलक्षणस्य परोक्षत्वात्, सदातनं तु ब्रह्मस्वरूपस्योपाधिरूपितस्य जीवस्यापरोक्षत्वम् । न हि शुद्धत्वबुद्धत्वादयो वस्तुतस्ततोऽतिरिच्यन्ते । जीव एव तु तत्तदुपाधिरहितः शुद्धादिस्वभावो ब्रह्मेति गम्यते । न च तत्तदुपाधिविरहोऽपि ततोऽतिरिच्यते । तस्माद्यथा गान्धर्वशास्त्रार्थज्ञानाभ्या-

वेदान्तकल्पतरुः ।

प्रमेयाभावात् । न प्रथमः; मनस एव सोपाधिकात्मन्यहंप्रत्ययरूपसाक्षात्कारकरणतया कृत्तृशक्तेः शास्त्रयुक्त्यभ्यासवासितस्य जीवयाथात्म्यब्रह्मसाक्षात्कारकरणत्वसंभवादित्याह—सत्यमित्यादिना । भावनाभवसाक्षात्कारस्यान्यत्रैव भ्रमस्वमाशङ्क्य प्रमेयस्यापरोक्ष्याद् विसंवादाभावेन वैषम्यं वदन्परिहरति—सा चेत्यादिना । एतेन—द्वितीयो विकल्पः परास्तः । तदानीमिति । अनुमितिभावनकाले इत्यर्थः । ननु जीवस्वरूपस्य सदातनम् आपरोक्ष्यं भवतु, तथाथात्म्यस्य तु ब्रह्मस्वभावस्य नित्यशुद्धत्वादेः परोक्षत्वात्तद्भावनभिः साक्षात्कृतिर्भ्रमः स्यादत आह—न हीति । तर्ह्युपाधिविरहो जीवादस्य इति परोक्षः स्यादतो निरुपाधिब्रह्मपरोक्षप्रतीतिर्भ्रमः स्यात्वेत्याह—न चेति । परमार्थप्रतियोगिको ह्यभावः परमार्थः सन्नधिकरणाद्विद्यते, कुम्भाभाव इव भूतलात्, अत एव प्रतियोगिप्रमाणमेवाभावेऽपि प्रमाणमिति केचिद् मन्वते । इह चोपाधीना मिथ्यात्वात्तत्प्रतियोगिकोऽभावोऽपि नास्ति वास्तवः । न चैवमभावानवस्था, यथा हि भवतां घटो न भवति घटान्योन्याभाव इत्यत्र नान्योन्याभावान्तरमस्ति, न च भावाभावयोरैक्यम्, एवमस्माकमुपाध्यभावो ब्रह्मणि निषिध्यते, न च भावान्तरप्रसङ्ग इति ।

एवं हृदि निधायार्थमिष्टसिद्धिकृतो जगुः । आत्मैवाज्ञानहानिर्वा तदाऽप्यात्मैव शिष्यते ॥ इति ॥

नन्वेवमपि यथा संसारदशाया जीवरूपं चकास्ति, तथैव यदि मोक्षेऽपि, तर्हि शास्त्रीयज्ञानवैयर्थ्यं स्यादिति, नेत्याह—तस्मादिति । षड्जादयो हि गान्धर्वशास्त्रश्रवणात्प्रागप्यविकलानधिकाः श्रोत्रेणापरोक्षमीक्ष्यन्ते, ते त्वितरेतरविवेकेना-

कल्पतरुपरिमलः ।

वा भवतीति द्विविधोऽपि दृष्टार्थत्वाभावहेतुः क्रमेण टीकायां निराक्रियत इति भावः । पारमार्थिकप्रतियोगिक इति । अत्र प्रतियोग्यभावयोः पारमार्थिकत्वं व्यावहारिकसमानसत्ताकत्वम् । प्रतियोगिप्रमाणमेवेति । अत्र रूपग्राहकं चक्षुरेवाचाक्षुषे वायावपि रूपाभावग्राहकम् । अत एव तत्र रूपाभावग्रहणे चक्षुर्यपारापेक्षेत्यादि तत्रोदाहरणं केचन मन्यन्ते वैशेषिकादयः । स्वमते रूपाद्यभावोऽनुपलब्धिप्रमाणगम्यः । नानुपलब्धिमात्रं प्रमाणं, किंतु योग्यानुपलब्धिः, योग्यता च प्रतियोगिसत्त्वविरोधिता । अतो योग्यताघटकत्वेन चक्षुर्यपारापेक्षा । तदभावे ह्यधिकरणे प्रतियोगिसत्त्वेऽपि तद्विषयप्रमाणभावेन समवन्त्यनुपलब्धिः प्रतियोगिसत्त्वविरोधिनी न स्यात् । उपाधीनां मिथ्यात्वादिति । ननु मिथ्यात्वमिह व्यावहारिकत्वं, न तु प्रातिभासिकत्वम्, ब्रह्मण्युपास्यगुणानां श्रुत्युपदिष्टानां व्यावहारिकत्वात्, उक्तं हि व्यतिहाराधिकरणं (ब्र. अ. ३ पा. ३ सू. ३७) भाष्ये—यथा ध्यानार्थेऽपि सत्यकामादिगुणोपदेशे तद्गुण ईश्वरः प्रसिष्यतीति । तस्मात्कुम्भाभाववदुपाधीनामभावस्यापि व्यावहारिकत्वात् तद्वदेवाधिकरणात् भिद्यन्त इति युक्तमिति—चेत्, उच्यते; यत्र यत्प्रतीतं व्यावहारिकं ततोऽन्यत्र तदभावो भवतु व्यावहारिकः, यत्र प्रतीतं तत्रैव तदभावो न व्यावहारिको भवितुमर्हति समानसत्ताकयोर्भावाभावयोर्विरोधात् । न च ब्रह्मणि “अथात आदेशो नेति नेती”त्यादिश्रुतिभिरुपदिष्ट उपाधीनामभावाः प्रातिभासिका भवितुमर्हन्ति । अतः पारमार्थिकाः सन्तः ते न ब्रह्मणो भिन्ना अद्वैतश्रुतिविरोधात् । न च भावाद्वैतेष्टिः; अद्वैतश्रुतिसङ्कोचकल्पनायोगात् । अन्यथा भेदवादिना क्लिष्टाद्वैतश्रुतियोजनाया अपि प्रवेशात्तेः । उक्तं हि वार्तिके—प्रसरं न लभन्ते हि यावत् कचन मर्कटाः । नाभिद्रवन्ति ते तावत्पिशाचा वा खगोचरे ॥ इति । तस्मादुपाधीनां मिथ्यात्वात् तदभावोऽधिकरणातिरिक्तो नास्तीति युक्तमेव । नास्ति वास्तव इति । वास्तवविशेषणम्

शक्त्यात् । यस्तु न शक्नोति तं प्रत्युपयुज्यत एवावृत्तिः । तथा हि छान्दोग्ये—‘तत्त्वमसि श्वेतकेतो’ (छा० ६।८।७) इत्युपदिश्य ‘भूय एव मा भगवान्विज्ञापयतु’ (छा० ६।८।७) इति पुनः पुनः परिचोद्यमानस्तत्तदाशङ्काकारणं निराकृत्य तत्त्वमसीत्येवासकृदुपदिशति । तथा च ‘श्रोतव्यो मन्तव्यो निदिध्यासितव्य’ (बृ० ४।५।६) इत्यादि दर्शितम् । ननूक्तं सकृच्छ्रुतं चेत्तत्त्वमसिवाक्यं स्वमर्थमनुभावयितुं न शक्नोति, तत आवर्त्यमानमपि नैव शक्यतीति, नैष दोषः, न हि दृष्टेऽनुपपन्नं नाम । दृश्यन्ते हि सकृच्छ्रुताद्वाक्यान्मन्दप्रतीतं वाक्यार्थमावर्तयन्तस्तत्तदाभास-

भामती ।

साहितसंस्कारसचिवेन श्रोत्रेण षड्जादिस्वरग्राममूर्च्छनाभेदमध्यक्षेणक्षते, एवं वेदान्तार्थज्ञानाहितसंस्कारो जीवस्य ब्रह्मस्वभावमन्तःकरणेनेति । यस्तत्त्वमसीति सकृदुक्तमेवेति । श्रुत्वा मत्वा क्षणमवधाय प्रारम्भवीयाभ्यास-जातसंस्कार इत्यर्थः । यस्तु न शक्नोतीति । प्रारम्भवीयब्रह्माभ्यासरहित इत्यर्थः । न हि दृष्टेऽनुपपन्नं नामेति । यत्र परोक्षप्रतिभासिनि वाक्यार्थेऽपि व्यक्ताव्यक्तत्वारतम्यं तत्र मननोत्तरकालध्यानाभ्यासनिकर्षप्रकर्षकमजन्मनि प्रत्ययप्रवाहे साक्षात्कारावधौ व्यक्तितारतम्यं प्रति कैव कथेति भावः । तदेवं वाक्यमात्रस्यार्थेऽपि न द्वागित्येव प्रत्यय

वेदान्तकल्पतरुः ।

नवधारिता ऐक्येन च समारोप्यमाणा न तथा हर्षविशेषमुपजनयन्त्यविवेकिनां यथा शास्त्रीयलक्षणैर्विविधताम् । तस्माद्यथा तत्र प्रकाशमानेष्विव षड्जादिषु समारोपितमविवेकं निषेधतः शास्त्रस्योपयोगः, एवमत्रापि समारोपितोपाधिकृतस्वप्रकाशानुभवगतमभिभवं व्युदस्यतां वेदान्तानामित्यर्थः । एतदुक्तं भवति—अविकलानधिकेऽवभासमानेऽपि वस्तुनि येन कमेणारोपः प्रवृत्तस्तद्विपरीताकारप्रमाणवृत्त्युदयव्यतिरेकेण न भ्रमो निवर्तते, यथा देवदत्ते तदैक्ये चाभिज्ञासिद्धेऽप्यन्योऽयमन्यः स इत्यारोपः सोऽयमित्याकारप्रत्यभिज्ञया विना न निवर्तते इति ॥ षड्जमध्यमगान्धारनिषादधैवताः । पञ्चमश्चेति सप्तैते तन्त्रीकण्ठोद्भवाः स्वराः ॥ ग्रामः स्वराणां समूहः । मूर्च्छना तु तेषामारोहावरोहौ । भाष्ये—सर्वथैवानर्थक्यं कंचित्प्रति नोच्यते; सम्यग् ज्ञानोपायस्य नियतत्वात्, किंलिह जन्मन्यावृत्त्यनुष्ठानवैयर्थ्यमित्याह—**प्राग्भवीयेति** । पूर्वपक्षावसरे हि वाक्यमावर्त्यमानमपि नापरोक्षज्ञानं जनयतीत्युक्तं, नावृत्तावपि तदनुपपत्तेरित्यादिभाष्येण, तदेवानूद्य न हि दृष्ट इत्यादिभाष्येण परोक्षार्थवाक्यदृष्टान्तेन परिहियते । तदसङ्गतमिव प्रतिभाति; तत्र वाक्यात्साक्षात्कारोत्पत्तिप्रकारस्य स्वेनैवोपपादितत्वादेतावानाक्षेपः परिशिष्यते, यः प्रथमश्रवणे प्रमित्यतिशयो न भवति,

कल्पतरुपरिमलः ।

अधिकरणतिरेकाभ्युपगमे वास्तवत्वमप्युपाध्यभावानामुक्तन्यायेनाभ्युपगन्तव्यं न च तदभ्युपगमो युक्तः, अद्वैतश्रुतिविरोधादिति सूचनार्थम् । न चैवमिति । ब्रह्मण्यतिरिक्ताभावनिषेधोऽतिरिक्तः स्यात्तस्याप्यतिरेकनिषेधे तस्यापि तन्निषेधो वक्तव्य इत्येवमित्यनवस्थेत्यर्थः । अद्वैतश्रुत्यविरोधायाधिकरणं ब्रह्मैव सर्वाभावव्यवहारालम्बनमित्यभ्युपगमान्नानवस्थेति परिहाराभिप्रायः । स्वप्रकाशानुभवस्य केनाभिभवो वेदान्तैर्व्युदसनीयः, कथं च तेषां तद्व्युदसनसामर्थ्यमित्याकाङ्क्षाया-माह—**एतदुक्तं भवतीति** । यथा देवदत्ते तदैक्ये चेति । एवमेव ब्रह्मणि तदभेदे च भासमानेऽपि ब्रह्मान्यत् जीवोऽन्य इत्यारोपस्तत्त्वमसीति वेदान्तवाक्यश्रवणादिमूलकमभेदसाक्षात्कारं विना न निवर्तते इत्यर्थः । ननु—दृष्टान्ते दार्ष्टान्तिके च पूर्वापरज्ञानयोर्विषयकृतविशेषाभावे केन विशेषेणोत्तरज्ञानस्य भेदभ्रमनिवर्तकत्वं न पूर्वज्ञानस्येति—**चेत्**, सोऽयमिति तत्त्वमिति च पदयोर्वाच्यार्थरूपं यद्धर्मद्वयं तत्परामर्शरूपकारणविशेषाधीनेन ज्ञानस्य ज्ञेयेन सह स्वरूपसंबन्धविशेषेण । एवं स्वरूपसंबन्धविशेषकृतमेवाभिज्ञाप्रत्यभिज्ञयोर्लोकं वैलक्षण्यं, न तु विषयविशेषकृतं यथा विशेषणविशेष्यतत्संबन्धगोचरात्समूहालम्बनाद्विशिष्टज्ञानस्य विशेषणज्ञानादिकारणविशेषाधीनस्वरूपसंबन्धविशेषकृतमेव वैलक्षण्यम्, यथा वा परस्परविरुद्धस्याणुलपुरुषत्ववानयमित्याहार्यनिश्चयात्सशयस्य दोषरूपकारणविशेषाधीनस्वरूपसंबन्धविशेषकृतमेव वैलक्षण्यम् । **तन्त्रीकण्ठोद्भवा इति** । वीणागाने तद्व्युद्भवाः शारीरगाने कण्ठोद्भवाश्च तत्तत्स्थानविशेषप्रभवमन्त्रमध्यमतार-ध्वनीनामनुरणनरूपा नादाः स्वरास्तेषां षड्जादीनां स्वराणां षड्जादिप्रधानाः षड्जग्रामो मध्यमग्रामो गान्धारग्राम इति त्रिविधा ग्रामास्तेषां ग्रामाणामारोहावरोहरूपाः प्रत्येकं सप्तविधा एकविंशतिमूर्च्छनाः । स्वेनैवेति । टीकाकृता कृतवैल्यर्थः । यद्यपि टीकाया वाक्यात् साक्षात्कारोत्पत्तिप्रकारस्योपपादितत्वेऽपि भाष्ये तदुपपादनमिदानीं क्रियत इति वक्तुं शक्यम्; तथाप्ययमभिसन्धिरीत्यारभ्य पूर्वभाष्यतात्पर्यविषयत्वेनैव टीकाया तदुपपादनस्य कृतत्वाद् उत्तरभाष्यार्थत्वं तस्यायुक्तमिति टीकाकारहृदयमित्याशयः । **एतावानाक्षेप इति** । साक्षात्कारकरणस्यान्तःकरणस्य भावनाप्रचयसाहित्यार्थं धात्वर्थोपसंगृहीतावृत्तिगर्भस्य निदिध्यासनस्येव बहुविधशङ्कानिराकरणार्थं मननस्येव च साङ्गाध्ययनजन्यवाक्यार्थज्ञानरूपस्य श्रवणस्यावृत्तेर्नास्त्युपयोगः, न च—मनननिवर्तनीयबहुविधशङ्कोत्थानाय श्रवणावृत्त्यपेक्षाऽस्तीति—वाच्यम्; सकृच्छ्रवणेऽपि

व्युदासेन सम्यक्प्रतिपद्यमानाः। अपि च तत्त्वमसीत्येतद्वाक्यं त्वंपदार्थस्य तत्पदार्थभावमात्रे । तत्पदेन च प्रकृतं सद्रहोक्षितं जगतो जन्मादिकारणमभिधीयते—‘सत्यं ज्ञानमनन्तं ब्रह्म’ (तै० २।१।१) ‘विज्ञानमानन्दं ब्रह्म’ (बृ० ३।१।२८) ‘अदृष्टं द्रष्टुं’ (बृ० ३।८।११) ‘अविजानं विज्ञातुं’ (बृ० ३।८।११) ‘अजमजरममरम्, अस्थूलमनण्वह्रस्वमदीर्घम्’ (बृ० ३।८।८) इत्यादिशास्त्र-

भासती ।

इत्युक्तम् । तत्त्वमसीति तु वाक्यमत्यन्तदुर्ग्रहपदार्थं न पदार्थज्ञानपूर्वके स्वार्थज्ञाने द्रागित्येव प्रवर्तते, किंतु विलम्बिततमपदार्थज्ञानमिति विलम्बेनेत्याह—अपि च तत्त्वमसीत्येतद्वाक्यं त्वंपदार्थस्येति । स्यादेतत्—पदार्थ-

वेदान्तकल्पतरुः ।

स आवृत्तावपि न स्यादिति । तस्य कैमुतिकन्यायेन परिहारभाष्यार्थमाह—यत्र परोक्षेत्यादिना । वाक्याभ्यासानभ्यासाभ्यामेकजातीयपरोक्षज्ञाने जन्यमानेऽप्यावृत्तेरतिशयकरत्वे दृष्टे सत्यपरोक्षज्ञानातिशयाऽऽवृत्तिरिति नानुपपन्नम्, अपि तु सुतरामुपपन्नमिति भाष्यार्थः । वाक्यमात्रस्येति । परोक्षार्थस्येत्यर्थः । वाक्यार्थसाक्षात्कारार्थमावृत्त्युपयोगमुक्त्वा तत्त्वंपदार्थविवेकद्वारेण वाक्यमात्रात् परोक्षज्ञानोत्पादनेऽप्यावृत्त्युपयोग उच्यत इत्याह—अत्यन्तदुर्ग्रहेति । कमवती प्रती-

कल्पतरुपरिमलः ।

धीमतः सकलशङ्कोरिथितैः स्वतस्तुत्यानाभावेऽपि न्यायविचारशास्त्रनिबन्धतयैव विचारकाले तदुत्थितिसंभवात्, अन्यथोत्थापनीयशङ्केयत्तानवगमेन श्रवणापर्यवसानप्रसङ्गात् । कैमुतिकन्यायो न हि दृष्टेऽनुपपन्नं नामेति भाष्यान्न प्रतीयत इत्याशङ्क्य तद्भाष्यारूढं करोति—वाक्याभ्यासानभ्यासाभ्यामिति । यद्वाक्यं तत्त्वमसीतिवदभ्यस्तं यद्वा नाभ्यस्तं तेन द्विविधेनापि वाक्येन यदेकजातीयं परोक्षज्ञान जायते तस्मिन्नपीत्यर्थः । वाक्याभ्यासाभ्यासाभ्यामिति पाठे वाक्यमभ्यस्तमभ्यासो वाक्याभ्यासः ताभ्यामित्यर्थः । परोक्षार्थस्येत्यर्थ इति । न हि दृष्ट इति भाष्ये दृष्ट इत्यस्य विवरणार्थ—दृश्यन्ते हीति भाष्यं कैमुतिकन्यायप्रदर्शनाय परोक्षार्थवाक्ये आवृत्त्यपेक्षासद्भावप्रदर्शनपरम्, न तु वाक्यमात्रे; अपरोक्षार्थवाक्य आवृत्त्यपेक्षाया इदानीं साध्यमानत्वात् । अतो दृश्यन्ते हीत्यादिभाष्यार्थानुवादके तदेवं वाक्यमात्रस्येति टीकाग्रन्थे वाक्यपदं परोक्षार्थकवाक्यपरं व्याख्येयमिति भावः ।

अत्रेदं वक्तव्यम्—वाक्यादिहापरोक्षज्ञानोत्पत्तिर्न साक्षाद्विवक्षिता, येन वाक्यात्सार्वत्रिकस्वारसिकशाब्दज्ञानोत्पत्तावप्यावृत्त्यपेक्षाया काचित्कथनसाध्यापरोक्षज्ञानोत्पत्तौ तदपेक्षाऽस्तीति किमु वक्तव्यमित्युच्येतापि, किंतु वाक्ये शाब्दज्ञानमुत्पाद्योपरते निदिध्यासनरूपभावनाप्रकर्षादेव तदुत्पत्तिरभिमतता, तत्र वाक्यस्य परम्पर्युपयोगमात्रम् । अतस्तत्र वाक्यश्रवणावृत्तेरपेक्षा कैमुतिकन्यायाच्च सिध्यति; आवृत्तादनावृत्ताद्वा शब्दादर्थबोधे दृढे जाते तत्प्रेक्षाप्रवृत्तभावनाप्रकर्षेणैव साक्षात्कारोत्पत्तिरिति भावः, अप्सरायमाणा काचिदमुष्य कन्यकाऽस्ति तवैवाहंस्यात्वाक्यात् सकृच्छ्रुतवतोऽपि ता लिप्सोर्भावनाप्रकर्षात् तत्साक्षात्कारोदयात्, न च टीकाया वाक्यादपरोक्षज्ञानोत्पत्तौ कैमुतिकन्यायस्य प्रदर्शनमस्ति, शाब्दज्ञानेऽपि वाक्यश्रवणावृत्त्या व्यक्तितारतम्यं दृश्यते, निदिध्यासनरूपप्रत्ययप्रवाहे साक्षात्कारोत्पत्त्यर्थं तद्वेद्यपरमकाष्ठापेक्षितं व्यक्तितारतम्यं ध्यानावृत्त्या भवतीति किमु वक्तव्यमित्येव तत्र कैमुतिकन्यायोपन्यासात् । ननु—अनूदितश्रवणावृत्तिवैयर्थ्यशङ्कापरिहृयार्थं भाष्यतात्पर्यकथनार्थं प्रवृत्तस्य टीकाग्रन्थस्य ध्यानावृत्तिसमर्थनार्थं न युक्तमिति स्वरसतः प्रतीयमानस्तदर्थं आचार्यैस्त्यक्त इति—चेत्, तर्हि न हि दृष्ट इत्यादिभाष्यस्वारस्यमवलम्ब्य लोकदृष्टानुसारेण तत्त्वमसीत्यादिवाक्यजन्यशाब्दज्ञानार्थमेवावृत्त्यपेक्षा समर्थ्यता, लोकेऽपि हि गहनवाक्येषु वाक्यार्थबोधार्थम् आवृत्त्यपेक्षा दृष्टा, तथेहापि तदपेक्षेति । एव च यस्य साक्षाद्ध्ययनवतो यावत्स्वव्युत्पत्तिबलमूलेन पुनःपुनरावृत्त्या वाक्यार्थविधारणे जाते प्राग्भवीयश्रवणमननवासनोद्बोधेनाशङ्कानुदयः, तस्य न मननापेक्षा यस्य तदभावेन शङ्कोदयस्तस्य तज्जिरासाय मनने प्रवृत्तिरिति दृढशाब्दज्ञानोत्पत्त्यर्थमेव श्रवणावृत्तिसमर्थनं भाष्यस्यार्थ इति ऋजुरेवायं पन्था । ननु—पूर्वपक्षे आवृत्तावपि तदनुपपत्तेरिति भाष्येण वाक्यमावर्त्यमानमपि नापरोक्षज्ञानं जनयतीति या शङ्का कृता सैवेह सिद्धान्ते ननूक्तं सकृच्छ्रुतं चेदित्यादिभाष्येणानूदिता, अतस्तत्परिहारग्रन्थस्यावृत्तेरपरोक्षज्ञानोपयोग एव तात्पर्यं वर्णनीयमिति—चेद्, न; पूर्वपक्षगतशङ्काग्रन्थस्याप्यावृत्तेः शाब्दज्ञानानुपयोगपरतायामेव स्वारस्यात् । अत्राहेति पूर्वपक्षारम्भग्रन्थे आत्मभूतमिति विशेषणं प्रत्ययस्यात्मभूतमित्यस्मिन्नर्थे स्वारसिकम्; प्रत्ययस्य सन्निहितत्वादिति तत्स्वारस्यमनुरुध्य खलु ततः प्रभृति टीकाकृता विवृतिः कृता । तत्राहेति वाक्ये तथैव तदर्थोऽस्तु । तथा च विरुद्धाशप्रहाण्या जीवैक्येन बोध्यं ब्रह्म निर्विशेषमिति तद्विषयाया वृत्तिसाध्यविशेषविषयत्वासंभवाद् आवृत्तिर्व्यर्थेति प्रथममाक्षेपः । आवृत्त्यभावे तद्विषयवृत्तिरेव नोदीयादिति ततः सिद्धान्तितः शङ्का । सकृच्छ्रुताच्चेति चेद् आवृत्तावपि नोदीयादिति पुनराक्षेपः । ततः शाब्दज्ञानार्थमावृत्त्यनपेक्षायामपि साक्षा-

प्रसिद्धम् । तत्राजादिशब्दैर्जन्मादयो भावविकारा निवर्तिताः । अस्थूलादिशब्दैश्च स्थौल्यादयो द्रव्यधर्माः । विज्ञानादिशब्दैश्च चैतन्यप्रकाशात्मकत्वमुक्तम् । एष व्यावृत्तसर्वसंसारधर्मकोऽनुभवात्मको ब्रह्मसंज्ञकस्तत्पदार्थो वेदान्ताभियुक्तानां प्रसिद्धः । तथा त्वंपदार्थोऽपि प्रत्यगात्मा श्रोता देहादारभ्य प्रत्यगात्मतया संभाव्यमानश्चैतन्यपर्यन्तत्वेनावधारितः । तत्र येषामेतौ पदार्थावज्ञानसंशयविपर्ययप्रतिबद्धौ, तेषां तत्त्वमसीत्येतद्वाक्यं स्वार्थे प्रमां नोत्पादयितुं शक्नोति, पदार्थज्ञानपूर्वकत्वाद्वाक्यार्थज्ञानस्येत्यतस्तान्प्रत्येष्टव्यः पदार्थविवेकप्रयोजनः शास्त्रयुक्त्यभ्यासः । यद्यपि च प्रतिपत्तव्य आत्मा निरंशः, तथाप्यध्यारोपितं तस्मिन्बहुंशत्वं देहेन्द्रियमनोबुद्धिविषयवेदनादिलक्षणम् । तत्रैकेनावधानेनैकमंशमपोह्यपरेणापरमिति युज्यते । तत्र क्रमवती प्रतिपत्तिः, तत्तु पूर्वरूपमेवात्मप्रतिपत्तेः । येषां पुनर्निपुणमतीनां नाज्ञानसंशयविपर्ययलक्षणः पदार्थविषयः प्रतिबन्धोऽस्ति, ते शक्नुवन्ति सकृदुक्तमेव तत्त्वमसिवाक्यार्थमनुभवितुमिति, तान्प्रत्यावृत्त्यनर्थक्यमिष्टमेव । सकृदुत्पन्नैव ह्यात्मप्रतिपत्तिरविद्यां निवर्तयतीति, नात्र कश्चिदपि क्रमोऽभ्युपगम्यते । सत्यमेवं युज्येत, यदि कस्यचिदेवं प्रतिपत्तिर्भवेत् । बलवती ह्यात्मनो दुःखित्वादिप्रतिपत्तिः । अतो न दुःखित्वाद्यभावं कश्चित्प्रतिपद्यत इति चेत्, न; देहाद्यभिमानवदुःखित्वाद्यभिमानस्य मिथ्याभिमानत्वोपपत्तेः । प्रत्यक्षं हि देहे छिद्यमाने दह-

भामती ।

संसर्गात्मा वाक्यार्थः पदार्थज्ञानक्रमेण तदधीननिरूपणीयतया क्रमवत्प्रतीतिर्युज्यते, ब्रह्म तु निरंशत्वेनासंस्पृष्टनानात्वपदार्थकमिति कस्यानुक्रमेण क्रमवती प्रतीतिरिति सकृदेव तद्ब्रूयते, न वा गृह्येतेत्युक्तमित्यत आह—यद्यपि च प्रतिपत्तव्य आत्मा निरंश इति । निरंशोऽध्ययमपरोक्षोऽप्यात्मा तत्तद्देहाद्यारोपव्युदासाभ्यामंशवानिवात्यन्तपरोक्ष इव । ततश्च वाक्यार्थतया क्रमवत्प्रत्यय उपपद्यते । तत्किमियमेव वाक्यजनिता प्रतीतिरात्मनि, तथा च न साक्षात्प्रतीतिरात्मन्यनागमफलत्वादस्या इत्यत आह—तत्तु पूर्वरूपमेवात्मप्रतिपत्तेः साक्षात्कारवत्याः । एतदुक्तं भवति—वाक्यार्थश्रवणमननोत्तरकाला विशेषणत्रयवती भावना ब्रह्मसाक्षात्काराय कल्पत इति वाक्यार्थप्रतीतिः साक्षात्कारस्य पूर्वरूपमिति शङ्कते—सत्यमेवमिति । समारोपो हि तत्त्वप्रत्ययेनापोद्यते न तत्त्वप्रत्ययः । दुःखित्वादिप्रत्ययश्चात्मनि सर्वेषां सर्वदोषघत इत्यबाधितत्वात्समीचीन इति बलवान्न शक्योऽपनेतुमित्यर्थः । निराकरोति—न देहाद्यभिमानवदिति । न हि सर्वेषां सर्वदोषघत इत्येतावता तात्त्विकत्वम् । देहात्माभिमानस्यापि सत्यत्वप्रसङ्गात्सोऽपि सर्वेषां सर्वदोषघते । उक्तं चास्य तत्र तत्रोपपत्त्या बाधनमेवं दुःखित्वाद्यभिमानोऽपि तथा । न हि नित्यशुद्धबुद्धस्वभावस्यात्मन उपजनापायधर्माणो दुःखशोकादय आत्मानो भवितुमर्हन्ति । नापि धर्माः, तेषां ततोऽत्यन्तभिन्नानां तद्धर्मत्वानुपपत्तेः, न हि गौरश्चस्य धर्मः । संबन्धस्यापि व्यतिरेकाव्यतिरेकाभ्यां संबन्धासंबन्धाभ्यां

वेदान्तकल्पतरुः ।

तिर्यस्य स वाक्यार्थस्तथोक्तः । संस्पृष्टत्वं नानात्वं च ययोर्न स्तत्तौ पदार्थावसंस्पृष्टनानात्वौ तौ च यस्य तद्ब्रह्मासंस्पृष्टनानात्वपदार्थकमिति । तत्किमिति । येयं पदार्थविवेकपूर्वकं वाक्यजन्यताप्रतीतिरियमेव स्यात्, किमात्मनि नान्या, तथा सतीयं साक्षात्प्रतीतिरात्मनि न स्यात् । कुतः ? अस्याः साक्षात्प्रतीतेरिन्द्रियजत्वेनानागमफलत्वादित्यर्थः । ननु शाब्दप्रतीतेरप्यात्मप्रतिपत्तिर्लात्किं तस्या एव तत्पूर्वत्वं, नेत्याह—साक्षात्कारेति । शाब्दधियोऽनिन्द्रियजन्यत्वाद्धानादिसहकृतचेतोऽर्पणद्वारा साक्षात्कारहेतुत्वमित्याह—एतदुक्तमिति । विशेषणत्रयवतीति । दीर्घकालनैरन्तर्यसत्कारवतीत्यर्थः । अत्यन्तभिन्नानामिति । अभिन्नानामित्यपि द्रष्टव्यम् । कल्पितत्वं हि सिद्धान्तः । नन्वध्वस्य गा प्रत्यधर्मत्वं नान्यत्वात् किं तु गव्यसमवेतत्वात् दुःखादयस्तु भिन्ना अप्यात्मसमवेतत्वाद्धर्मा इत्याशङ्क्य तर्हि संबन्ध एव नास्ति वास्तव इत्याह—संबन्धस्यापीति । ननु दुःखादय आत्मनो नात्यन्तभिन्नाः किं तु भिन्नाभिन्ना इति नेत्याह—

कल्पतरुपरिमलः ।

त्कारार्थं तदपेक्षाऽस्तीति शङ्कातत्परिहारप्रपञ्चः । पूर्वपक्षावसानेऽपि चानेकांशोपेत इत्यादिग्रन्थेनात्मभूतमिति विशेषणसामर्थ्यलभ्ययुक्तिविवरणमिति पूर्वपक्षग्रन्थसामञ्जस्यात् । शाब्दज्ञानार्थमेवावृत्त्यपेक्षेति सिद्धान्तग्रन्थसामञ्जस्याच्च । अपि च “तत्त्वमसी”त्येतद्वाक्यमित्यादिसमनन्तरभाष्यग्रन्थस्य शाब्दज्ञानार्थतयैवावृत्त्यपेक्षाप्रतिपादकत्वाच्च । एवमङ्गिष्ठे भाष्यार्थं व्यक्तेऽप्यर्थान्तरवर्णनम् एवमपि योजयितुं शक्यमिति प्रौढोक्तिमात्रं द्रष्टव्यम् ॥ संस्पृष्टत्वमिति । संस्पृष्टशब्दो धर्मलक्षकः । ततः संस्पृष्टनानात्वशब्दयोर्द्वन्द्वसमासे सति न विद्येते संस्पृष्टनानात्वे ययोरिति द्वन्द्वगर्भो बहुव्रीहिः । पुनस्तथाभूतौ पदार्थौ यस्येति बहुव्रीहिरित्यर्थः । असंस्पृष्टनानापदार्थकमिति त्वप्रत्ययरहितपाठे त्वेक एव बहुव्रीहिः । तेन संस्पृष्टनाना-

माने वाऽहं छिद्ये दह्य इति च मिथ्याभिमानो दृष्टः । तथा बाह्यतरेष्वपि पुत्रमित्रादिषु संत-
प्यमानेष्वहमेव संतप्य इत्यध्यारोपो दृष्टः । तथा दुःखित्वाद्यभिमानोऽपि स्यात् । देहादिवदेव
चैतन्याद्वहिरुपलभ्यमानत्वाद्दुःखित्वादीनां, सुषुप्तादिषु चाननुवृत्तेः । चैतन्यस्य तु सुषुप्तेऽप्यनु-
वृत्तिमामनन्ति—‘यद्वे तन्न पश्यति पश्यन्वै तन्न पश्यति’ (बृ० ४।३।२३) इत्यादिना । तस्मा-
त्सर्वदुःखविनिर्मुक्तैकचैतन्यात्मकोऽहमित्येव आत्मानुभवः । न चैवमात्मानमनुभवतः किञ्चि-
दन्यत्कृत्यमवशिष्यते । तथा च श्रुतिः—‘किं प्रजया करिष्यामो येषां नोऽयमात्मायं लोकः’
(बृ० ४।४।२२) इत्यात्मविदः कर्तव्याभावं दर्शयति । स्मृतिरपि—‘यस्त्वात्मरतिरेव स्यादा-
त्मतृप्तश्च मानवः । आत्मन्येव च संतुष्टस्तस्य कार्यं न विद्यते’ (गी० ३।१७) इति । यस्य तु
नैषोऽनुभवो द्रागिव जायते, तं प्रत्यनुभवार्थं एवावृत्त्यभ्युपगमः । तत्रापि न तत्त्वमसिवा-
क्यार्थात्प्रच्याव्यावृत्तौ प्रवर्तयेत् । न हि वरघाताय कन्यामुद्राहयन्ति । नियुक्तस्य चास्मिन्नधि-
कृतोऽहं कर्ता मयेदं कर्तव्यमित्यवश्यं ब्रह्मप्रत्ययाद्विपरीतप्रत्यय उत्पद्यते । यस्तु स्वयमेव
मन्दमतिरप्रतिभानात्तं वाक्यार्थं जिहासेतस्यैतस्मिन्नेव वाक्यार्थे स्थिरीकार आवृत्त्यादिवा-
चोयुक्त्याऽभ्युपेयते । तस्मात्परब्रह्मविषयेऽपि प्रत्यये तदुपायोपदेशेष्वावृत्तिसिद्धिः ॥ २ ॥ इति
प्रथममावृत्त्यधिकरणम् ॥

भामती ।

च विचारासहत्वात् । भेदाभेदयोश्च परस्परविरोधेनैकत्रासंभवात् इति सर्वमेतदुपपादितं द्वितीयाध्याये । तदिदमुक्तं—
देहादिवदेव चैतन्याद्वहिरुपलभ्यमानत्वादिति । इतश्च दुःखित्वादीनां न तादात्म्यमित्याह—सुषुप्तादिषु
चेति । स्यादेतत्—कस्मादनुभवार्थं एवावृत्त्यभ्युपगमो यावता द्रष्टव्यः श्रोतव्य इत्यादिस्तत्त्वमसिवाक्यविषया-
दन्यविषयैवावृत्तिर्विधास्यत इत्यत आह—तत्रापि न तत्त्वमसिवाक्यार्थादिति । “आत्मा वा अरे द्रष्टव्य”
इत्याद्यात्मविषयं दर्शनं विधीयते । न च तत्त्वमसिवाक्यविषयादन्यदात्मदर्शनमाप्नातम्, येनोपक्रम्यते, येन चोपसं-
ह्रियते, स वाक्यार्थः । सदेव सोम्येदमिति चोपक्रम्य तत्त्वमसीत्युपसंहृत इति स एव वाक्यार्थः । तदितः प्रच्याव्या-
वृत्तिमन्यत्र विदधानः प्रधानमङ्गेन विहन्ति । वरो हि कर्मणाऽभिप्रेयमाणत्वात्संप्रदानं प्रधानम् । तमुद्राहेन कर्मणाङ्गेन
न विघ्नन्तीति । ननु विधिप्रधानत्वाद्वाक्यस्य न भूतार्थप्रधानत्व भूतस्त्वर्थस्तदङ्गतया प्रत्याख्यते । यथाहुः—‘चोदना
हि भूतं भवन्तम्’ इत्यादि शाबरं वाक्यं व्याचक्षाणाः—‘कार्यमर्थमवगमयन्ती चोदना तच्छेषतया भूतादिकमप्यव-
गमयति’ इत्याशङ्क्याह—नियुक्तस्य चास्मिन्नधिकृतोऽहमिति । यथा तावद्भूतार्थपर्यवसिता वेदान्ता न कार्य-
विधिनिष्ठाः, तथोपपादितं ‘तनु समन्वयात्’ इत्यत्र । प्रत्युत विधिनिष्ठत्वे मुक्तिविरुद्धप्रत्ययोत्पादान्मुक्तिविहन्त्वमे-
वास्त्यभ्युच्चयमात्रमत्रोक्तमिति ॥ २ ॥ इति प्रथममावृत्त्यधिकरणम् ॥

वेदान्तकल्पतरुः ।

भेदाभेदयोश्चेति । चैतन्याद्वहिरिति । वास्तवं हि चैतन्यं तस्माद्वहिरुपलभ्यमानत्वात् । इतश्चेति । कल्पितत्वेन हि
दुःखित्वादीनामात्मतादात्म्यं धर्मधर्मित्वोपयोगि निरस्तमिदानीं सुषुप्तावात्मनि दुःखित्वाद्यभावाच्च नात्मातादात्म्यमित्यु-
च्यते । तादात्म्यं ह्यैक्यं नान्यन्निरूपयितुं शक्यम् । न चानुवृत्त्यावृत्तयोरैक्यमित्यर्थः । अन्यविषयैवेति । सपदादिप्रत्यय-
विषयेत्यर्थः । आत्मविषयं दर्शनं विधीयत इति । आत्मस्तुतिद्वारेण दर्शनं पुरुषप्रवृत्त्यतिशयत्वमापद्यत इत्यर्थः ।
सिद्धरूपब्रह्मप्रत्ययविपरीतप्रत्ययोत्पत्तेः कार्यवादिभिरिष्यमाणत्वात्तदापत्ताविष्टप्रसङ्गतामाशङ्क्याह—अभ्युच्चयमात्रमिति ।
समन्वयसूत्रोक्तन्यायेन वेदान्तानां सिद्धब्रह्मपरत्वे सिद्धे तादृशब्रह्मज्ञानादेव मुक्तिरिति सिध्यति तथाऽभ्युपगमे मुक्तिविरोध उक्त

कल्पतरुपरिमलः ।

पदार्थरहितमित्यर्थलाभे सति विशेष्यनिषेधायोगाद् विशेषणयोः ससृष्टनानालयोर्निषेधः । स रैको यद्वेदेति जानश्रुतौ
राज्ञि रात्रौ शयाने तस्योपरि पतत्सु हंसेषु पुरोगामिनं हंसं प्रति पश्चाद्गामिना केनचिद्वंसेन जानश्रुतेर्व्यतिः बुद्ध्यापि
क्षीप्यते तन्मा प्रसाह्नीदित्युक्ते पुरोगामिना च सयुगवानं रैकमिव जानश्रुतिमात्येति जानश्रुतौ तुच्छीकृते कथं सयुगवा
रैक इति पश्चाद्गामिना रैकस्य महिम्नि पृष्ठे पुरोगामिनो वचनम् । यथा कृताय विजिताय अधरेयाः संपतन्त्येवमेनं सर्वं
तदभिसमेति यत्किञ्चित्प्रजाः साधु कुर्वन्ति यस्तद्वेद यत्स वेद स मयैतदुक्त इति । अस्यार्थः—कृतनामा द्यूते चतुरङ्कः
अयः । तस्मै विजिताय तस्मिन्विजयार्थं न्यस्ते अधरे न्यूना अयाः त्रिव्येकाङ्काः त्रेताद्वापरकलिनामानः संपतन्ति
अन्तर्भवन्ति, चतुःसंख्यायां त्रिलादिसंख्यानन्तर्भावात् । एवमेनं प्रस्तुतं रैकं सर्वं तद्वक्ष्यमाणमभिसमेति यत्किञ्चित्प्रजाः

(२ अधिकरणम्) आत्मेति तूपगच्छन्ति ग्राहयन्ति च ॥ ३ ॥

यः शास्त्रोक्तविशेषणः परमात्मा स किमहमिति ग्रहीतव्यः, किं वा मदन्य इत्येतद्विचारयति । कथं पुनरात्मशब्दे प्रत्यगात्मविषये श्रूयमाणे संशय इति ? उच्यते—अयमात्मशब्दो मुख्यः शक्यतेऽभ्युपगन्तुं सति जीवेश्वरयोरभेदसंभवे; इतरथा तु गौणोऽयमभ्युपगन्तव्य इति मन्यते । किं तावत्प्राप्तम् ? नाहमिति ग्राह्यः । न ह्यपहतपाप्मत्वादिगुणो विपरीतगुणत्वेन शक्यते ग्रहीतुं, विपरीतगुणो वाऽपहतपाप्मादिगुणत्वेन । अपहतपाप्मादिगुणश्च परमेश्वरः, तद्विपरीतगुणस्तु शारीरः । ईश्वरस्य च संसार्यात्मत्व ईश्वराभावप्रसङ्गः । ततः शास्त्रानर्थक्यम् । संसारिणोऽपीश्वरात्मत्वेऽधिकार्यभावाच्छास्त्रानर्थक्यमेव, प्रत्यक्षादिविरोधश्च । अन्यत्वेऽपि तादात्म्यदर्शनं शास्त्रात्कर्तव्यं—प्रतिमादिष्विव विष्णवादिदर्शनमिति चेत्काममेवं भवतु ।

भामती ।

आत्मेति तूपगच्छन्ति ग्राहयन्ति च ॥ ३ ॥ यद्यपि तत्त्वमसीत्याद्याः श्रुतयः संसारिणः परमात्मभावं प्रतिपादयन्ति; तथापि तयोरपहतपाप्मत्वानपहतपाप्मत्वादिलक्षणविरुद्धधर्मसंसर्गेण नानात्वस्य विनिश्चयाच्छ्रुतेश्च तत्त्वमसीत्याद्याया 'मनो ब्रह्म' 'आदित्यो ब्रह्म' इत्यादिवत्प्रतीकोपदेशपरतयाभ्युपपत्तेः प्रतीकोपदेश एवायम् । न च—यथा समारोपितं सर्पत्वमनूद्य रज्जुत्वं पुरोवर्तिनो द्रव्यस्य विधीयते, एवं प्रकाशात्मनो जीवभावमनूद्य परमात्मत्वं विधीयत

वेदान्तकल्पतरुः ।

इत्यर्थः । शास्त्रतो विज्ञायापरोक्षप्रज्ञां कुर्वीत यत्स रैको वेद तत्प्राणतत्त्वं सर्वधर्मफलमभिसंगच्छत इत्यर्थः । एवं रैकादन्योऽपि यस्तद्वैक वेद्यं वेद तस्यापि सर्वसाधुफलप्राप्तिर्भवति स एवभूतो रैको मया एतदिति क्रियाविशेषणमित्युक्तः । रैकमिव जानश्रुतिमल्पकं कर्मात्थेति हंसान्तरं प्रति हंसो वक्ति । हे रैक यां देवतामुपास्से एता माम् अनुशाधि शिक्षय ज्ञापय इति जानश्रुतिवाक्यम् । हे पुत्र त्वं रश्मीनादित्य च भेदेन पर्यावर्तयतात् तकार एको लुप्तो द्रष्टव्यः । पर्यावर्तयतादिति मध्यमैकवचनमेतत् । त्वं योगात् पर्यावर्तय उपाखेल्यर्थः । एव सति बहवस्ते पुत्रा भविष्यन्ति न केवलादित्योपास्ताविवैकपुत्रतेत्यर्थः । एषां नोऽस्माकमपरोक्ष आत्मैवाय लोकः पृथिवीलोकः प्रजया हि पृथिवीलोकः साध्यः स आत्मैवास्माकम् आत्मनः सर्वात्मत्वादतः प्रजया किं करिष्याम इत्यर्थः । यस्त्वात्मरतिरिति । रतिरासक्तिपूर्विका निष्ठा । तत आत्मसुखानुभवस्तृप्तिः तस्याः काष्ठा संतुष्टिः ॥ २ ॥ इति प्रथममावृत्यधिकरणम् ॥

आत्मेति तूपगच्छन्ति ग्राहयन्ति च ॥ ३ ॥ ब्रह्मात्मैक्यसाक्षात्काराय श्रवणाद्यावर्तनीयमित्युक्तम्, तत्र ब्रह्मा-

कल्पतरुपरिमलः ।

साधु कर्म कुर्वन्ति सर्वप्रजासंपाद्यधर्मफलं सर्व रैकधर्मफलेऽन्तर्भवतीत्यर्थः । यो रैकादन्योऽपि तद्वस्तु वेद किं यत्स वेद स रैको यद्वेद तमपि सर्वं तद्वक्ष्यमाणमभिसमेतीत्यनुषङ्गः । रैकादन्यस्यापि रैकोपास्यमुपासीनस्य धर्मफले सर्वप्राणिधर्मफलमन्तर्भवतीत्यर्थादयमर्थः प्रदर्श्यते स रैको यद्वेदेत्यादिना । यच्छब्दार्थमाह—तत्प्राणतत्त्वमिति । "प्राणो वाव सर्वग" इति जानश्रुते रैकेणोपदेक्ष्यमाणं प्राणतत्त्वं यद्वेदेति यच्छब्देनोक्तमित्यर्थः । प्राणतत्त्वमिति प्रथमान्तपदम् । सर्वधर्मफलमभिसंगच्छत इति । एतमिति श्रुत्युपात्तम् । रैकमिवेति शेषः । रैकमिवेति सयुग्वानमिव रैकमात्थेति प्राचीनश्रुतिवाक्याभ्येन संबन्धप्रदर्शनं मानुशाधीति मे इति श्रुतौ षष्ठ्यन्तस्य मामिति द्वितीयार्थो दर्शितः । शिक्षय विद्यामुपादापय । शिक्ष विद्योपादाने इति धातुः । हे पुत्रेति । "असौ वा आदित्य उद्गीथ" इत्यादित्यदृष्ट्योद्गीथोपासनं प्रकृतं, तन्निष्ठः कौपीतकिरादित्यरश्मिभेदमकृत्वा केवलमादित्यदृष्ट्या स्वकृतमुद्गीथोपासनमेतसु एवाहमभ्यगासिषं तस्मान्मम लमेकोऽसीत्येकपुत्रतां दोषेणापोद्य रश्मीस्त्वं पर्यावर्तयतादिति रश्मीनादित्य च त्वं भेदेनोपास्वेति पुत्रं प्रत्युपदिदेश । तत्रार्थसिद्धं संबोधनमध्याहृतं—हे पुत्रेति । तकार एको लुप्तो द्रष्टव्य इति । "लोपस्तआत्मनेपदेष्वि"ति छन्दस्यात्मनेपदेषु विहितस्तकारलोपो बहुलप्रहणात्परस्मैपदेऽपि क्वचिद्भवतीति भावः । पर्यावर्तयतादिति हेस्तातडादेशे सति रूपम् । एव रश्मिबहुलदृष्टेरावृत्तिमत्त्वोक्तिरन्येष्वपि वेदनेषु न्यायप्राप्तमावृत्तिमत्त्वं स्थालीपुलाकन्यायेन गमयतीति भावः ॥ २ ॥ इति प्रथममावृत्यधिकरणम् ॥

आत्मेति तूपगच्छन्ति ग्राहयन्ति च ॥ ३ ॥ कस्य साक्षात्कारायेति । नित्यापरोक्षो जीवः, नित्यपरोक्ष-

१ 'रपहतपाप्मत्वादिलक्षण' इति क. । २ तत्र सूत्रे २—आवृत्तिसकृदुपदेशात् १ लिङ्गाच्च २ ॥

न तु संसारिणो मुख्य आत्मैश्वर इत्येतन्नः प्रापयितव्यम् ॥ एवं प्राप्ते, ब्रूमः—आत्मेत्येव परमेश्वरः प्रतिपत्तव्यः । तथा हि परमेश्वरप्रक्रियायां जाबाला आत्मत्वेनैवैतमुपगच्छन्ति—‘त्वं वा अहमस्मि भगवो देवतेऽहं वै त्वमसि देवते’ इति । तथाऽन्येऽपि ‘अहं ब्रह्मास्मि’ इत्येवमादय आत्मत्वोपगमा द्रष्टव्याः । ग्राहयन्ति चात्मत्वेनैवैश्वरं वेदान्तवाक्यानि—‘एष त आत्मा सर्वान्तरः’ (बृ० ३।४।१) ‘एष त आत्माऽन्तर्याम्यमृतः’ (बृ० ३।७।३) ‘तत्सत्य स आत्मा तत्त्वमसि’ (छा० ६।८।७) इत्येवमादीनि । यदुक्तं प्रतीकदर्शनमिदं विष्णुप्रतिमान्यायेन भविष्यतीति, तदयुक्तम् ; गौणत्वप्रसङ्गात्, वाक्यवैरूप्याच्च । यत्र हि प्रतीकदृष्टिभिप्रेयते, सकृदेव तत्र वचनं भवति । यथा—‘मनो ब्रह्म’ (छा० ३।१।८।१) ‘आदित्यो ब्रह्म’ (छा० ३।१।९।१) इत्यादि; इह पुनस्त्वमहमस्म्यहं च त्वमसीत्याह, अतः प्रतीकश्रुतिवैरूप्यादभेदप्रतिपत्तिः । भेददृष्ट्यपवादाच्च । तथा हि—‘अथ योऽन्यां देवतामुपास्तेऽन्योऽसावन्योऽहमसीति न स वेद’ (बृ० १।४।१०) ‘मृत्योः स मृत्युमाप्नोति य इह नानेव पश्यति’ (बृ० ४।४।१९। कठ० ४।१०) ‘सर्वं तं परादाद्योऽन्यत्रात्मनः सर्वं वेद’ (बृ० ४।५।७) इत्येवमाद्या भूयसी श्रुतिर्भेददर्शनमपवदति । यत्तुक्तं—न विरुद्धगुणयोरन्योन्यात्मत्वसंभव इति । नायं दोषः ; विरुद्धगुणताया मिथ्यात्वोपपत्तेः । यत्पुनरुक्तमीश्वराभावप्रसङ्ग इति, तदसत् ; शास्त्रप्रामाण्यादनभ्युपगमाच्च । न हीश्वरस्य संसार्यात्मत्व प्रतिपाद्यत इत्यभ्युपगच्छामः, किं तर्हि ? संसारिणः संसारित्वापोहेनेश्वरात्मत्वं प्रतिपिपादयिषितमिति । एवं च सत्यद्वैतेश्वरस्यापहतपाप्मत्वादिगुणता विपरीतगुणता त्वितरस्य मिथ्येति व्यवतिष्ठते । यदप्युक्तमधिकार्यभावः प्रत्यक्षादिविरोधश्चेति; तदप्यसत् ; प्राक्प्रबोधोत्संसारित्वाभ्युपगमात् ; तद्विषयत्वाच्च प्रत्यक्षादिव्यवहारस्य; ‘यत्र त्वस्य सर्वमात्मैवाभूत्तत्केन कं पश्येत्’ (बृ० २।४।१४) इत्यादिना हि प्रबोधे प्रत्यक्षाद्यभावं दर्शयति । प्रत्यक्षाद्यभावे श्रुतेरप्यभावप्रसङ्ग इति चेत्, न; इष्टत्वात् । ‘अत्र पिताऽपिता भवति’ (बृ० ४।३।२२) इत्युपक्रम्य ‘वेदा अवेदाः’ (बृ० ४।३।२२) इति वचनादिष्यत एवास्माभिः श्रुतेरप्यभावः प्रबोधे । कस्य पुनरयमप्रबोध इति चेत्, यस्त्वं पृच्छसि तस्य त इति

भामती ।

इति—युक्तम् ; युक्तं हि पुरोवर्तिनि द्रव्ये द्राघीयसि सामान्यरूपेणालोचिते विशेषरूपेणागृहीते विशेषान्तरसमारोपणम्, इह तु प्रकाशात्मनो निर्विशेषसामान्यस्यापराधीनप्रकाशस्य नागृहीतमस्ति किंचिद्रूपमिति कस्य विशेषस्याग्रहे किं विशेषान्तरं समारोप्यताम् ? तस्माद्ब्रह्मणो जीवभावारोपासंभवाज्जीवो जीवो ब्रह्म च ब्रह्मेति तत्त्वमसीति प्रतीकोपदेश एवेति प्राप्तम् । एवं प्राप्तेऽभिधीयते—श्वेतकेतोरात्मैव परमेश्वरः प्रतिपत्तव्यो न तु श्वेतकेतोर्व्यतिरिक्तः परमेश्वरः । भेदे हि गौणत्वापत्तिर्न च मुख्यसंभवे गौणत्वं युक्तम् । अपि च प्रतीकोपदेशे सकृद्वचनं भवेत्, असकृद्वचनं तु प्रतीयते, भेददर्शननिन्दा च । अभ्यासे हि भूयस्त्वमर्थस्य भवति, नाल्पत्वमपि, द्वीय एवोपचरितत्वम् । तस्मात्पौर्वापर्यालोचनया श्रुतेस्तावज्जीवस्य परमात्मता वास्तवीत्येतत्परता लक्ष्यते । न च मानान्तरविरोधादत्राप्रामाण्यं श्रुतेः, न च मानान्तरविरोध इत्यादि तु सर्वमुपपादितं प्रथमेऽध्याये । निरशस्यापि चानाद्यनिर्वाच्याविद्यातद्वासनासमारोपितविविधप्रपञ्चात्मनः सांशत्येव कस्यचिदंशस्याग्रहणाद्विभ्रम इव, परमार्थतस्तु न विभ्रमो नाम कश्चिन्न च संसारो नाम, किंतु सर्वमेतत्सर्वानुपपत्तिभाजनत्वेवेदान्तकल्पतरुः ।

तमेक्यमेव नास्ति, कस्य साक्षात्काराय श्रवणाद्यावृत्तिरिति प्रत्यवस्थानात्सङ्गतिः । ननु प्रथमे एवाध्याये शब्दादेव प्रमित (व्या अ १ पा. ३ सू. २४) इत्याद्यधिकरणेषु जीवब्रह्मैक्यस्य श्रुतिभिर्निर्णयाद् गतार्थत्वमित्याशङ्क्य तासामेव श्रुतीनां विरुद्धार्थत्वादुपचरितश्रुतिविषयत्वमाशङ्क्यत इत्याह—यद्यपीत्यादिना । यद्यप्यविरोधलक्षणे इयं चिन्तोचिता; तथापि महावाक्यार्थविरोधमसाधानस्य समाधावन्तरङ्गत्वादिहानीता । जीवपरविभागस्याध्यस्तत्वाविरोधमाशङ्क्य स्वप्रकाशस्य भ्रमाधिष्ठानत्वानुपपत्तेरध्यासायोगमाह—न च यथेत्यादिना । कथं पुनः प्रत्यगात्मनीत्यत्र तु शास्त्रोपक्रमे श्रोतृप्रवृत्त्यर्थमत्रत्य एव न्याय आचार्यैराकृष्टः । द्राघीयसि दीर्घतरे । नन्वभ्यासे पौनरुक्त्यमेव कथमर्थमुख्यत्वलाभः, तत्राह—अभ्यासे हीति । अर्थस्य भूयस्त्वमुपादेयत्वातिशयोऽभ्यासे भवति लोकवदित्यर्थः । द्वीयो दूरतरम् । न च मानान्तरविरोधादत्राऽप्रामाण्यमिति । पौर्वापर्ये पूर्वदौर्बल्यमिति न्यायेन श्रुतेरेव प्रामाण्यमिति शास्त्रोपक्रमे उक्तमित्यर्थः । न च मानान्तरविरोध इति । प्रमाणान्तराणामविद्योपस्थापितव्यावहारिकविषयत्वमध्यासभाष्ये वर्णितमित्यर्थः । आदिशब्देन तत्त्वमस्यादेः सपदादिपरत्वनिरासग्रहणम् । निरशस्यापीति । यथा ह्याका-

१ ब-पुस्तके, ‘ब्रह्मात्मत्वमेव’ इति पाठो दृश्यते ।

वदामः । नन्वहमीश्वर एवोक्तः श्रुत्या, यद्येवं प्रतिबुद्धोऽसि, नास्ति कस्यचिदप्रबोधः । योऽपि दोषश्चोद्यते—कैश्चिदविद्यया किलात्मनः सद्द्वितीयत्वादद्वैतानुपपत्तिरिति, सोऽप्येतेन प्रत्युक्तः । तस्मादात्मेत्येवेश्वरे मनो दधीत ॥ ३ ॥ इति द्वितीयमात्मत्वोपासनाधिकरणम् ॥

(३ अधिकरणम्)

न प्रतीके न हि सः ॥ ४ ॥

‘मनो ब्रह्मेत्युपासीतेत्यध्यात्ममथादिदेवतमाकाशो ब्रह्मेति’ (छा० ३।१।८।१) तथा ‘आदित्यो ब्रह्मेत्यादेशः’ (छा० ३।१९।१) ‘स यो नाम ब्रह्मेत्युपास्ते’ (छा० ७।१।५) इत्येवमादिषु प्रतीकोपासनेषु संशयः—किं तेष्वध्यात्मग्रहः कर्तव्यो न वेति । किं तावत्प्राप्तम् ? तेष्वध्यात्मग्रह एव युक्तः कर्तुम् । कस्मात् ? ब्रह्मण श्रुतिष्वात्मत्वेन प्रसिद्धत्वात्प्रतीकानामपि ब्रह्मविकारत्वाद्ब्रह्मत्वे सत्यात्मत्वोपपत्तेरिति । एवं प्राप्ते ब्रूमः—न प्रतीकैवात्ममर्ति बधीयात् । न हि स

भामती ।

नानिर्वचनीयमिति युक्तमुत्पश्यामः । तदनेनाभिसंधिनोक्तम्—यद्येवं प्रतिबुद्धोऽसि नास्ति कस्यचिदप्रबोध इति । अन्येऽप्याहुः—‘यद्यद्वैते न तोषोऽस्ति मुक्त एवासि सर्वदा’ इति । अतिरोहितार्थमन्यदिति ॥ ३ ॥ इति द्वितीयमात्मत्वोपासनाधिकरणम् ॥

न प्रतीके न हि सः ॥ ४ ॥ यथा हि शास्त्रोक्तं शुद्धबुद्धमुक्तस्वभावं ब्रह्मात्मत्वेनैव जीवेनोपास्यतेऽहं ब्रह्मास्मि तत्त्वमसि श्वेतकेतो इत्यादिषु, तत्कस्य हेतोः ? जीवात्मनोब्रह्मरूपेण तात्त्विकत्वादद्वितीयमिति श्रुतेश्च । जीवात्मानश्चाविद्यादर्पणा ब्रह्मप्रतिबिम्बकाः यथा तथा यत्र यत्र मनो ब्रह्मादित्यो ब्रह्मेत्यादिषु ब्रह्मदृष्टेरुपदेशस्तत्र सर्वत्राहं मन इत्यादि द्रष्टव्यं ब्रह्मणो मुख्यमात्मत्वमिति । उपपन्नं च मनःप्रभृतीनां ब्रह्मविकारत्वेन तादात्म्यम् । घटशरावोदञ्चनादीनामिव

वैदान्तकल्पतरुः ।

शस्य तत्तदुपाध्यवच्छेदाद् ग्रहणाग्रहणे, एवमित्यर्थः । यद्यद्वैत इति । हे शिष्य अद्वैते द्वैतध्वंसरूपे द्वैतस्य सत्त्वप्रसङ्गाद्यदि न तोषोऽस्ति, तर्हि वस्तुतो द्वैतं नाभूदस्ति भविष्यति, अतोऽप्रसक्तद्वैतस्त्वं मुक्त एवासि सर्वदेत्यर्थः ॥ ३ ॥ इति द्वितीयमात्मत्वोपासनाधिकरणम् ॥

न प्रतीके न हि सः ॥ ४ ॥ पूर्वोक्त जीवब्रह्मणोरभेदमुपजीय ब्रह्मदृष्टिभाधु मनआदिष्वहमिति ब्रह्माभिन्नजीवदृष्टिः कर्तव्येति पूर्वपक्षमाह—यथा हीति । ब्रह्मरूपेणेति । इत्यम्भावे तृतीया । ननु ब्रह्मात्मकजीवदृष्टेर्मनआदिष्वध्यासे तदात्मकाकाशादिदृष्टिरपि किं न स्यादत आह—जीवात्मानश्चेति । आकाशादिः स्वरूपेण कल्पितः, जीवानां तु भेदमात्रं कल्पितम्, तत्स्वरूपं तु ब्रह्मैवेत्यर्थः । अविद्यादर्पणाः अविद्योपाधिकाः । यथा ब्रह्म जीवेनात्मत्वेनोपदिश्यते तथाऽहं मन इत्यादि द्रष्टव्यमिति योजना । अत्र हेतुः—ब्रह्मणो मुख्यमिति । इतिर्यस्मादर्थः । ब्रह्मण आत्मत्वस्य मुख्यत्वाद् नामादिषु ब्रह्माध्यासे जीवदृष्टिरप्यध्यसितव्येत्यर्थः । अविद्यादर्पणा इत्यत उपरितनो यथाकार पूर्वोक्तानुवादः । एवं तावज्जीवस्य ब्रह्माभेदप्रयुक्त्या नामादिष्वहंग्रह उक्तः, इदानी पूर्वाधिकरणे ब्रह्मण्यात्मत्वमतिः कार्येत्युक्त्वाद्ब्रह्माभिन्ननामादावप्यहंमतिः कार्येत्याह—उपपन्नं चेति । द्वावेतौ पक्षौ भगवता भाष्यकारेणोपन्यस्तौ । ब्रह्मणः श्रुतिष्वात्मत्वेन प्रसिद्धत्वादिति प्रतीकानामपि ब्रह्मविकारत्वादिति च प्रतीकेषु ब्रह्मात्मतामापादितेषु न केवलमहंमतिक्षेपः प्रयोजनम्, अपि तर्हि प्रतीकोपलक्षितसमस्तप्रपञ्चप्रविलापनेन तत्त्वमस्यादिवाक्यार्थावगतिसिद्धिश्चेत्याह—कस्यचिदिति । ननु प्रविलये मनआद्येव नास्ति, कुत्राहंग्रहः ? सत्यम्; अत एव यथा जीवस्यावच्छिन्नरूपबाधेनानवच्छिन्नब्रह्मरूपतयाऽवस्थानमैवं प्रतीकानामपि ब्रह्मात्मनाऽवस्थानं लभ्ये न तु स्वरूपाभाव इति पूर्वपक्षाभिप्रायमुद्भाव्य स्वयमेव निराकरिष्यति । अत्र

कल्पतरुपरिमलः ।

स्ततो भिन्न ईश्वरः, अतः कस्य साक्षात्कारः श्रवणाद्यावृत्तिसाध्यो न कस्यापीत्यर्थः ॥ ३ ॥ इति द्वितीयं आत्मत्वोपासनाधिकरणम् ॥

न प्रतीके न हि सः ॥ ४ ॥ प्रतीकेषु ब्रह्मात्मतामापादितेष्विति । द्वावेतौ पक्षौ नामादीनां ब्रह्मदृष्टिविषयत्वात् तेषु ब्रह्माभिन्नजीवदृष्टिः कार्येत्येकः पक्षः । नामादीनां ब्रह्मणश्च विकारविकारिभावेन वास्तवाभेदसत्त्वात् तेषु ब्रह्मदृष्टौ क्रियमाणाया ब्रह्माभिन्नजीवदृष्टिः कार्येति द्वितीयः पक्षः । प्रथमपक्षे दृष्ट्या ब्रह्माभेदापादनं, द्वितीयपक्षे विकारविकारिभावेन । स-यमत एवेति । यत स्वरूपेण लये नास्त्यहंग्रहलम्बनम्, अत एव मनआशीना जीववदवच्छिन्नरूपेणैव लय इति पूर्वपक्ष्यभिप्राय मत्वा तमुद्भाव्य निराकरिष्यतीत्यर्थः । नन्वर्थाद्वैति द्वितीयविकल्पशङ्कायाः प्रथ-

१ चिदप्रबोध इति क-ज. । २ ‘प्रतीकेषु’ इति क. । ३ तत्र सूत्रम् १—आत्मेत तूपाच्छन्ति ग्राहयन्ति च ३ ॥

४ ‘अतः कस्यापि साक्षात्कारः श्रवणाद्यावृत्तिसाध्यो नास्तीत्यर्थः’ इति ड-पाठः ।

उपासकः प्रतीकानि व्यस्तान्यात्मत्वेनाकलयेत् । यत्पुनर्ब्रह्मविकारत्वात्प्रतीकानां ब्रह्मत्वं तत-
श्चात्मत्वमिति, तदसत्; प्रतीकाभावप्रसङ्गात् । विकारस्वरूपोपमर्दनं हि नामादिजातस्य
भामती ।

मृद्विकाराणां मृदात्मकत्वम् । तथा च तादृशानां प्रतीकोपदेशानां क्वचित् कस्यचिद्विकारस्य प्रविलयावगमाच्चेदप्रपञ्च-
विलयपरत्वमेवेति प्राप्त उच्यते—न तावदहं ब्रह्मेत्यादिभिर्यथाऽहङ्कारास्पदस्य ब्रह्मात्मत्वमुपदिश्यते, एवं “मनो ब्रह्मे-
त्यादिभिरहङ्कारास्पदत्वं मनःप्रभृतीनां, किंवेष्टां ब्रह्मत्वेनोपास्यत्वम् । अहङ्कारास्पदस्य ब्रह्मतया ब्रह्मत्वेनोपासनीयेषु
मनःप्रभृतिष्वहङ्कारास्पदत्वेनोपासनमिति चेत्, न; एवमादिप्रहमित्यश्रवणात् । ब्रह्मात्मतया त्वहङ्कारास्पदत्वकल्पने
तत्प्रतिबिम्बस्येव तद्विकारान्तरस्याप्याकाशादेर्मनःप्रभृतीपूपासनप्रसङ्गः । तस्माद्यस्य यन्मात्रात्मतयोपासनं विहितं तस्य
तन्मात्रात्मतयैव प्रतिपत्तव्यम्; ‘यावद्ब्रह्म वाचनिकम्’ इति न्यायाज्ञाधिकमध्याहर्तव्यमितिप्रसङ्गात् । न च सर्वस्य
वाक्यजातस्य प्रपञ्चविलयः प्रयोजनम्; तदर्थत्वे हि मन इति प्रतीकग्रहणमनर्थकम्, विश्वमिति वाच्यं, यथा सर्वं
खल्विदं ब्रह्मेति । न च सर्वोपलक्षणार्थं मनोग्रहणं युक्तम्; मुख्यार्थसंभवे लक्षणाया अयोगात्, अदित्यो ब्रह्मेत्यादीनां
चानर्थक्यापत्तेः । न ह्युपासकः प्रतीकानीति । अनुभवाद्वा प्रतीकानां मनःप्रभृतीनामात्मत्वेनाकलनं श्रुतेर्वा, न
त्वेतदुभयमस्तीत्यर्थः । प्रतीकाभावप्रसङ्गादिति । ननु यथाऽवच्छिन्नस्याहङ्कारास्पदस्यानवच्छिन्नब्रह्मात्मतया भवत्य-
वेदान्तकल्पतरुः ।

मनआदावात्मत्वदृष्टिः श्रुतिबलाद्वा शङ्क्यते, अर्थाद्वा । न प्रथम इति वदन् पूर्वाधिकरणाद्विषयमाह—न तावदिति ।
मनःप्रभृतीनामहङ्कारास्पदत्वं न तावदुपदिश्यत इत्यन्वयः । द्वितीयेऽपि किं मनआदिषु ब्रह्माध्यासाद् ब्रह्माऽभिन्नजीव-
विषयाऽहं दृष्टिराशङ्क्यते, किं वा प्रतीकानां ब्रह्मविकारत्वेन तदभेदाद्ब्रह्मणि चात्मत्वप्रतीते प्रतीकेष्वप्यहं दृष्टिरापायते ।
प्रथममाशङ्कते—अहङ्कारास्पदस्येति । यदि श्रुते प्रतीकेष्वहंमतिरभिमतता, तर्हि ब्रह्मणीव ता वेदः श्रावयेद्, न
चैवमित्याह—नेति । यत्त्वार्थादिति, तत्रातिप्रसङ्गमाह—ब्रह्मात्मतया त्विति । जीवस्य ब्रह्मस्वरूपत्वात्तद्वृष्टिरिति
विशेषशङ्काया तद्वृष्टिकरणादेव जीवदृष्टिरपि कृतेत्युत्तरम् । अहं दृष्टिस्तु न स्वरूपदृष्टिरहङ्कारविशिष्टस्यानात्मत्वादिति भावः ।
आर्थिकी हि प्रतीतिस्तत्र कियते, यत्र तावदेव श्रुतिर्न निर्वहति । न चात्रैवं प्रत्युतातिप्रसङ्ग एव । तस्माद्यथाश्रुत्येवार्थो
प्राप्य इत्याह—तस्माद्यस्येति । ब्रह्मविकारत्वान्मनआदिष्वहंमतिक्षेप इति द्वितीयेऽपि पक्षेऽतिप्रसङ्गस्तुल्य एव, घटादि-
ष्वहंमतिप्रसङ्गात् । तुल्यं च श्रुत्यनपेक्षितार्थकल्पनम् । यत्तत्र प्रयोजनमुक्तं, तदूषयति—न च सर्वस्येति । सर्वं
खल्वित्यादौ हि क्वचिदेव प्रविलयावर्त्तनं, न सर्वत्रेत्यर्थः । यदि च मनो ब्रह्मेत्यत्र मनउपलक्षितविश्वप्रपञ्चः प्रविलापितः,
तर्ह्यादित्यादेरप्यनेनैव प्रविलापितत्वादादित्यो ब्रह्मेत्यादेरानर्थक्यमित्यर्थः । उपासकस्य प्रतीकानां च भेदेऽपि प्रतीकेषु
ब्रह्माभिन्नजीवदृष्टेः श्रुतिवशादुपपत्तेर्भाष्यायोगमाशङ्काह—अनुभवाच्चेति । श्रुतिवशादात्मत्वकल्पनस्यातिप्रसङ्गेन निर-
कल्पतरुरपरिमलः ।

मविकल्पशङ्काया इव कथं श्रवणेन निराकरणमित्याशङ्क्य तदभिप्रायमाह—यदि श्रुतेरिति । अर्थसिद्धमपि श्रुतेर्यदभि-
मतं क्वचित् तत्सा श्रावयतीति दृष्टं यथा स्वस्यागृहीतया रशनया नयनासंभवाद् अर्थप्राप्तमपि रशनाग्रहणं “मिमामगृ-
ह्णन्नशनामृतस्येत्वाभिधानीमादत्त” इति श्रावयति, न चेह तथा नामादिषु जीवाभेददृष्टिं क्वचिदपि श्रावयतीत्यर्थः ।
नन्वर्थप्राप्तस्य क्वचन श्रवणेन भाव्यमिति नास्ति नियमः, सुवादीनां द्रवद्रव्याद्यवदानेषु व्यवस्थिते र्थप्राप्तायाः क्वचिदपि
श्रवणाभावात्, उक्तं हि चार्तिके—यथैव पाठः प्रतिपत्त्युपायस्तथैव सामर्थ्यमपि श्रुतीनाम् । तेनैव चैता न समाम-
नन्ति सहस्रभागं तु समामनेयुः ॥ इति । अतः केवलमर्थात्प्राप्तिरपि वक्तुं शक्येति शङ्कां निराकरोतीत्यवतारयति—
यत्त्वार्थादिति । ननु नायमतिप्रसङ्गः; आकाशादेः स्वरूपतो विकल्पितत्वेन जीववद् ब्रह्माभेदाभावादिति शङ्कामनूय
निराकरोति—जीवस्येति । ब्रह्मदृष्टिकरणादिति । भेदपक्षे हि ब्रह्मदृष्टिर्न स्याद्, न लभेदपक्षे इति भावः । नन्वहं
ब्रह्मास्मीत्यभिन्नेऽपि ब्रह्मणि विरुद्धांशप्रहाण्या जीवाभेददृष्टिः कियते, न तु ब्रह्मैव जीव इति केवलब्रह्मदृष्टिः, तथेह किं न स्यादि-
त्याशङ्काह—आर्थिकी हीति । प्रतीतिरित्यकर्तरि च कारक इति कर्मणि क्तिन्प्रत्ययः । अर्थात्प्रतीतिमित्यर्थः । अर्थसिद्धमपि
तदेव विधितोऽनुष्ठेयं यदनुष्ठानं विना श्रुतं न निर्वहति, न चात्र श्रुतब्रह्माभेददृष्टिर्विना जीवाभेददृष्टिर्निर्वाहोऽस्ति, प्रत्युत
स्वाभेददृष्टिवदर्थप्राप्तजीवान्तराभेददृष्टिरपि वर्तय्या स्यादित्यतिप्रसङ्ग इत्यर्थः । उक्तन्यायातिदेशेन द्वितीयपक्षं स्वयं दूषयति—
ब्रह्मविकारत्वेनेति । ननु ब्रह्माभेददृष्टिर्माहंमतिक्षेपशङ्का, न च घटादिषु तद्वृष्टिविधानमस्तीति नातिप्रसङ्ग इत्याश-
ङ्काह—तुल्यं चेति । ब्रह्मदृष्टिर्व्यनपेक्षितत्वात् शङ्कायास्तन्मूलमसिद्धमिति भावः । सर्वस्य वाक्यजातस्य प्रपञ्चवि-
लयः प्रयोजनं न भवतीत्युक्तिमङ्ग्या क्वचिद्ब्रह्मतीत्यनुमतिः प्रतीयते, तदनुमते स्थलं दर्शयति—मर्वं खल्वि यादौ

१ ‘यत्त्वार्थादिति न मूर्त्तप्रतीकम्, सुवादीनामवदानेषु व्यवस्थातयथाऽर्थप्राप्ता तद्वत्प्रतीकत्वमत्रापि अर्थादेव प्राप्तुयादित्याशयक-
मिदम् । परिमलेपि स्फुटमेतत् ।

ब्रह्मत्वमेवाश्रितं भवति । स्वरूपोपमर्दे च नामादीनां कुतः प्रतीकत्वमात्मग्रहो वा ? न च ब्रह्मण आत्मत्वाद्ब्रह्मदृष्ट्युपदेशेष्वात्मदृष्टिः कल्प्या; कर्तृत्वाद्यनिराकरणात् । कर्तृत्वादिसर्वसंसार-धर्मनिराकरणे हि ब्रह्मण आत्मत्वोपदेशः । तदनिराकरणेन चोपासनविधानम् । अतश्चोपासकस्य प्रतीकैः समत्वादात्मग्रहो नोपपद्यते । न हि रुचकस्वस्तिकयोरितरेतरात्मत्वमस्ति, सुवर्णात्मनेव तु ब्रह्मात्मत्वेनैकत्वे प्रतीकाभावप्रसङ्गमवोचाम । अतो न प्रतीकेष्वात्मदृष्टिः क्रियते ॥ ४ ॥ इति तृतीयं प्रतीकाधिकरणम् ॥

(४ अधिकरणम्)

ब्रह्मदृष्टिरुत्कर्षात् ॥ ५ ॥

तेष्वेवोदाहरणेष्वन्यः संशयः—किमादित्यादिदृष्टयो ब्रह्मण्यध्यसितव्याः, किं वा ब्रह्मदृष्टिरा-

भामती ।

भावः, एवं प्रतीकानामपि भविष्यतीत्यत आह—स्वरूपोपमर्दे च नामादीनामिति । इह प्रतीकान्यहङ्कारास्प-दत्वेनोपास्यतया प्रधानत्वेन विधित्सितानि, न तु तत्त्वमसीत्यादावहङ्कारास्पदमुपास्यमवगम्यते, किंतु सर्वत्वानुवादेन रज्जुतत्त्वज्ञापन इवाहङ्कारास्पदस्यावच्छिन्नस्य प्रविलयोऽवगम्यते । किमतो यद्येवम् ? एतदतो भवति, प्रधानीभूतानां न प्रतीकानामुच्छेदो युक्तो न च तदुच्छेदे विधेयस्याप्युपपत्तिरिति । अपि च न च ब्रह्मण आत्मत्वादिति । न ह्युपास-नविधानानि जीवात्मनो ब्रह्मस्वभावप्रतिपादनपरैस्तत्त्वमस्यादिसंदर्भैरेकवाक्यभावमापद्यन्ते, येन तदेकवाक्यतया ब्रह्मदृष्ट्युपदेशेष्वात्मदृष्टिः कल्प्येत; भिन्नप्रकरणत्वात् । तथा च तत्र यथालोकप्रतीतिव्यवस्थितो जीवः कर्ता भोक्ता च संसारी न ब्रह्मेति, कथं तस्य ब्रह्मात्मतया ब्रह्मदृष्ट्युपदेशेष्वात्मदृष्टिरुपदिश्येतेत्यर्थः । अतश्चोपासकस्य प्रतीकैः समत्वादिति । यद्यप्युपासको जीवात्मा न ब्रह्मविकारः, प्रतीकानि तु मनःप्रभृतीनि ब्रह्मविकारः; तथाप्यवच्छिन्न-तया जीवात्मनः प्रतीकैः साम्यं द्रष्टव्यम् ॥ ४ ॥ इति तृतीयं प्रतीकाधिकरणम् ॥

ब्रह्मदृष्टिरुत्कर्षात् ॥ यद्यपि सामानाधिकरण्यमुभयथापि घटते; तथापि ब्रह्मणः सर्वाध्यक्षतया फलप्रसवसाम-वेदान्तकल्पतरुः ।

स्तत्त्वान्नोभयमप्यस्तीत्युक्तम् । स्वयमेवोद्भाव्य दृष्टयिष्यतीत्यवादिष्म, तदिदानीं निराकरोति—ननु यथेत्यादिना । जीवल्यादन्नादिलयस्य वैषम्यमुपपादयति—इह हीत्यादिना । अप्रधानस्य जीवस्य वैशिष्ट्यात्यागेन ब्रह्मात्मना भवत्य-भावः, प्रधानं तु प्रतीक यथानिर्दिष्टं रक्षणीयम्, न तु रूपान्तरमापादयितव्यम्; प्राधान्यस्यैव व्याघातप्रसङ्गादित्यर्थः । न च ब्रह्मण इति भाष्यगतचशब्दार्थमाह—अपि चेति । पूर्वोक्तातिप्रसङ्गेन समुच्चय इत्यर्थः । कर्तृत्वाद्यनिराकरणादिति भाष्यगतो हेतुरसिद्धः; प्रतीकवाक्यैरेव तन्निराकरणस्य पूर्वपक्ष उक्तत्वात्, अत आह—न ह्युपासनविधानानीति । यथा “इदं सर्वं यदयमात्मे”त्यादीनि अहंब्रह्मास्मीत्यादिमहावाक्यैकवाक्यतामापद्य तदपेक्षितप्रपञ्चबाधं वितन्वते, नैवं प्रतीकवाक्यानि, तत्रासबद्धपदव्यवायेन भिन्नप्रकरणत्वादित्यर्थः । तदेकवाक्यतयेति । कर्तृत्वादिबाधेन जीवस्य ब्रह्मतामापाद्येति शेषः ॥ ४ ॥ इति तृतीयं प्रतीकाधिकरणम् ॥

ब्रह्मदृष्टिरुत्कर्षात् ॥ ५ ॥ पूर्वत्र ब्रह्माभिन्नजीवदृष्टेर्नामादिषु करणे घटादिदृष्टेरपि प्रसङ्ग इत्यतिप्रसङ्गाच्च प्रतीकेष्व-हंसलिक्षेप इत्युक्तम्, एवमिहापि यदि आदित्यादिषूपपास्यमानेषु ब्रह्म फलप्रदमभिमतं, तर्हि चैत्रे उपास्यमाने मैत्रातुल-सिद्धिप्रसङ्गाद् ब्रह्मैव फलप्रदत्वादुपास्यमिति सङ्गतिमभिप्रेत्य पूर्वपक्षमाह—ब्रह्मणः सर्वाध्यक्षतयेति । प्रयोजनवत्त्वेन

कल्पतरुपरिमलः ।

हीति । अप्रधानस्य जीवस्येति । तत्त्वमस्यादिष्वभेद एव वाक्यार्थः प्रधानभूत इति भावः । तत्त्वमस्यादिवाक्यैरे-कवाक्यतया ब्रह्मदृष्ट्युपदेशेष्वात्मदृष्टिकल्पने यदपेक्षितं तदध्याहारेण पूरयति—कर्तृत्वादिबाधेनेति । यद्यपि “मनो ब्रह्मे”त्यादौ निर्विशेषब्रह्मप्रकरणाभावेऽपि मनःप्रभृतिषु ब्रह्मदृष्ट्यासाय ब्रह्मशब्दार्थो ज्ञातव्य इत्यसङ्कुचिते तदर्थे त्रिवि-धपरिच्छेदराहित्यान्तर्भावाद् वस्त्वपरिच्छेदोपयोगिजीवाभेदावगम्यैव कर्तृत्वादिबाध आवश्यकः; तथापि प्रधानभूतोपास-नाविध्यविरोधेव ब्रह्मशब्दार्थस्तदुपयोगितया ग्राह्यः । अङ्गगुणवेरोधाधिकरणन्यायेनाङ्गभूतब्रह्मशब्दार्थैकदेशं जीवाभेदं त्यक्त्वा प्रधानविध्यपेक्षितस्य कर्तृभवेदस्य ग्रहणाच्चित्वात्, इह कर्तृत्वादिबाधे प्रधानस्योपासनस्यैव निवृत्तिप्रसङ्गाच्च ॥ ४ ॥ इति तृतीयं प्रतीकाधिकरणम् ॥

ब्रह्मदृष्टिरुत्कर्षात् ॥ ५ ॥ अतिप्रसङ्गसाम्यमवलम्ब्य पूर्वाधिकरणेन दृष्टान्तसंगतिमाह—पूर्वत्रेति

१ ‘सुवर्णात्मनेव’ इति अ. । २ तत्र सूत्रम् १—न प्रतीकं न हि सः ४ ॥

दित्यादिष्विति । कुतः संशयः ? सामानाधिकरण्ये कारणानवधारणात् । अत्र हि ब्रह्मशब्द-
स्यादित्यादिशब्दैः सामानाधिकरण्यमुपलभ्यते; आदित्यो ब्रह्म प्राणो ब्रह्म विद्युद्ब्रह्मेत्यादिसमा-
नविभक्तिनिर्देशात् । न चात्राञ्जसं सामानाधिकरण्यमवकल्पते; अर्थान्तरवचनत्वाद्ब्रह्मादि-
त्यादिशब्दानाम् । न हि भवति गौरश्च इति सामानाधिकरण्यम् । ननु प्रकृतिविकारभावाद्ब्र-
ह्मादित्यादीनां मृच्छरावादिवत्सामानाधिकरण्यं स्यात्, नेत्युच्यते; विकारप्रविलयो ह्येवं
प्रकृतिसामानाधिकरण्यात्स्यात् । ततश्च प्रतीकाभावप्रसङ्गमवोचाम । परमात्मवाक्यं चेदं
तदानीं स्यात्, ततश्चोपासनाधिकारो बाध्येत । परिमितविकारोपादानं च व्यर्थम् । तस्माद्ब्रा-
ह्मणोऽग्निर्वैश्वानर इत्यादिवदन्यत्रान्यदृष्ट्यध्यासे सति क किं दृष्टिर्ध्यस्यतामिति संशयः । त-
त्रानियमः, नियमकारिणः शास्त्रस्याभावादित्येवं प्राप्तम् । अथवा आदित्यादिदृष्टय एव ब्रह्मणि
कर्तव्या इत्येवं प्राप्तम् । एवं ह्यादित्यादिदृष्टिभिर्ब्रह्मोपासितं भवति, ब्रह्मोपासनं च फलवदिति
शास्त्रमर्यादा । तस्मान्न ब्रह्मदृष्टिरादित्यादिष्विति । एवं प्राप्ते ब्रूमः—ब्रह्मदृष्टिरेवादित्यादिषु
स्यादिति । कस्मात् ? उत्कर्षात् । एवमुत्कर्षेणादित्यादयो दृष्टा भवन्ति, उत्कृष्टदृष्टेस्तेष्वध्या-
सात् । तथा च लौकिको न्यायोऽनुगतो भवति । उत्कृष्टदृष्टिर्हि निकृष्टेऽध्यसितव्येति लौकिको
न्यायः । यथा राजदृष्टिः क्षत्तरि । स चानुसर्तव्य, विपर्यये प्रत्यवायप्रसङ्गात् । न हि क्षत्तृदृष्टि-
परिगृहीतो राजा निकर्ष नीयमानः श्रेयसे स्यात् । ननु—शास्त्रप्रामाण्यादनाशङ्कनीयोऽत्र प्रत्य-
वायप्रसङ्गः । न च लौकिकेन न्यायेन शास्त्रीया दृष्टिर्नियन्तुं युक्तेति । अत्रोच्यते—निर्धारिते
शास्त्रार्थे एतदेवं स्यात्, संदिग्धे तु तस्मिन्निर्णयं प्रति लौकिकोऽपि न्याय आश्रीयमाणो न
विरुध्यते । तेन चोत्कृष्टदृष्ट्यध्यासे शास्त्रार्थेऽवधार्यमाणे निकृष्टदृष्टिमध्यस्यन्प्रत्यवेयादिति श्लि-
ष्यते । प्राथम्याच्चादित्यादिशब्दानां मुख्यार्थत्वमविरोधाद्ब्रह्महीतव्यम् । तैः स्वार्थवृत्तिभिरव-

भामती ।

ध्येन फलवत्त्वात्प्राधान्येन तदेवादित्यादिदृष्टिभिः संस्कर्तव्यमित्यादित्यादिदृष्टयो ब्रह्मण्येव कर्तव्याः; न तु ब्रह्मदृष्टिरादि-
त्यादिषु । न चैवंविधेऽवधृते शास्त्रार्थे निकृष्टदृष्टिर्निकृष्ट इति लौकिको न्यायोऽपवादाय प्रभवति; आगमविरोधेन तस्यै-
वापोदितत्वादिति पूर्वपक्षसंक्षेपः । सत्यं सर्वाध्यक्षतया फलदातृत्वेन ब्रह्मण एव सर्वत्र वास्तवं प्राधान्यम्, तथापि
शब्दगत्यनुरोधेन कचित्कर्मण एव प्राधान्यमवसीयते । यथा 'दर्शपूर्णमासाभ्यां यजेत स्वर्गकाम,' 'चित्रया यजेत
पशुकामः' इत्यादौ । अत्र हि सर्वत्र यागाद्याराधिता यद्यपि देवतैव फलं प्रयच्छतीति स्थापितम्, तथापि शब्दतः कर्मणः
करणत्वावगमेन फलवत्त्वप्रतीतेः प्राधान्यम् । कचिद्द्रव्यस्य यथा व्रीहीन्प्रोक्षतीत्यादौ । तदुक्तं—'यैस्तु द्रव्यं संचिकी-
र्ष्यते गुणस्तत्र प्रतीयते' इति । तदिह यद्यपि सर्वाध्यक्षतया वस्तुतो ब्रह्मैव फलं प्रयच्छति; तथापि शास्त्रं ब्रह्मबुद्ध्याऽऽ-
दित्यादेः प्रतीक उपास्यमाने ब्रह्म फलाय कल्पते इत्यभिवदति, किं चादित्यादिबुद्ध्या ब्रह्मैव विषयीकृतं फलायैषुभयथापि
ब्रह्मणः सर्वाध्यक्षस्य फलदानोपपत्तेः शास्त्रार्थसंदेहे लोकानुसारतो निश्चीयते । तदिदमुक्तम्—निर्धारिते शास्त्रार्थे
एतदेवं स्यादिति । न केवलं लौकिको न्यायो निश्चये हेतुरपि तु आदित्यादिशब्दानां प्राथम्येन मुख्यार्थत्वमपी-
त्याह—प्राथम्याच्चेति । इतिपरत्वमपि ब्रह्मशब्दस्यामुमेव न्यायमवगमयति । तथा हि—स्वरसवृत्त्या आदित्यादि-

वेदान्तकल्पतरुः ।

ब्रह्मणः संस्कारापेक्षत्वात्त एव च प्रधानत्वात्तच्चिब्रह्मशब्दस्य प्रतीतिलक्षकत्वायोगाद् ब्रह्मैवादित्यादिदृष्टिभिः संस्कार्य-
मित्यर्थः । फलवत्त्वप्रधानत्वाभ्यां शास्त्रीयन्यायाभ्यां दुर्बलत्वाच्छास्त्रार्थानवधारकत्वसिद्ध्यर्थं विशेषणं—लौकिक इति ।
यथा राजपुरुष आगत इत्युक्ते वस्तुतः प्रधानस्यापि राज्ञ आगमनं न प्रतीयते, किं तु पुरुषस्यैव; तथाऽत्रापि आदित्या-
दिरेव शब्दतः प्रधानत्वेनावगत उपास्तिकर्मेति वक्तुं श्रौतं दृष्टान्तमाह—सत्यमित्यादिना । ऐहिकफलं कर्मोदाहरति—
चित्रयेति । प्रकृतत्वादित्यादेर्द्रव्यस्य प्राधान्यसिद्ध्यर्थं दृष्टान्तान्तरमाह—कचिद् द्रव्यस्येति । अत्राप्यज्ञा-
नुष्ठानागधितः परमेश्वर एव प्रधानसिद्धिहेतुरिति तस्यैवार्थतः प्राधान्यमिति । यैस्तु शब्दैर्व्रीहीनित्यादिभिर्द्रव्यं
संचिकीर्ष्यते इति प्रतीयते, तत्र क्रिया प्रोक्षणादिका गुणत्वेन प्रतीयतेत्यर्थः । तदिहेत्यादिना विवृणोति—तत्र फलाय
कलात् इत्यभिप्रेदतीत्यन्तं सिद्धान्तवचनव्यक्तिप्रदर्शनपरं किं वेत्यादिफलायैत्यन्तं पूर्वपक्षानुवादः । अत्राप्यभिवदति
किं शास्त्रमित्यनुषङ्गः । तदनेन ब्रह्मगतफलदातृत्वप्रधानत्वयोः कर्मत्वाद्ऽऽदित्याद्युपासनेष्वपि सभवात्कांस्यभोजिन्यायेन
कल्पतरुपरिमलः ।

अज्ञानुष्ठानाराधित इति । व्रीहिप्रोक्षणावारादितः परमेश्वर एव प्रसन्नः सन् व्रीह्यादिभिः पुरोडाशनिर्वर्तनद्वारा याग-

रुद्धायां बुद्धौ, पश्चादवतरतो ब्रह्मशब्दस्य मुख्यया वृत्त्या सामानाधिकरण्यासंभवाद्ब्रह्मदृष्टिविधा-
नार्थतैवावतिष्ठते । इतिपरत्वादपि ब्रह्मशब्दस्यैव एवार्थो न्याय्यः । तथा हि—‘ब्रह्मेत्यादेशः’
‘ब्रह्मेत्युपासीत’ ‘ब्रह्मेत्युपास्ते’ इति च सर्वत्रेतिपरं ब्रह्मशब्दमुच्चारयति, शुद्धांस्त्वादित्यादि-
शब्दान् । ततश्च यथा शुक्तिकां रजतमिति प्रत्येतीत्यत्र, शुक्तिवचन एव शुक्तिकाशब्दो रजत-
शब्दस्तु रजतप्रतीतिलक्षणार्थः । प्रत्येत्येव हि केवलं रजतमिति, न तु तत्र रजतमस्ति । एव-
मत्राप्यादित्यादीन्ब्रह्मेति प्रतीयादिति गम्यते । वाक्यशेषोऽपि च द्वितीयानिर्देशेनादित्यादीने-
वोपास्तिक्रियया व्याप्यमानान्दर्शयति—‘स य एतमेवं विद्वानादित्यं ब्रह्मेत्युपास्ते’ (छा० ३।
१९।४) ‘यो वाचं ब्रह्मेत्युपास्ते’ (छा० ७।२।२) ‘यः संकल्पं ब्रह्मेत्युपास्ते’ (छा० ७।४।३)
इति च । यत्तूक्तं ब्रह्मोपासनमेवात्रादरणीयं फलवत्त्वायेति, तदयुक्तम्; उक्तेन न्यायेनादित्या-
दीनामेवोपास्यत्वावगमात् । फलं त्वतिथ्याद्युपासन इव आदित्याद्युपासनेऽपि ब्रह्मैव दास्यति
सर्वाध्यक्षत्वात् । वर्णितं चैतत् ‘फलमत उपपत्तेः’ (ब्र० सू० ३।२।३८) इत्यत्र । ईदृशं चात्र
ब्रह्मण उपास्यत्वं, यत्प्रतीकेषु तद्गृह्यधारोपणं—प्रतिमादिष्विव विष्णवादीनाम् ॥ ५ ॥ इति चतुर्थं
ब्रह्मदृष्ट्यधिकरणम् ॥

भामती ।

शब्दा यथा स्वार्थे वर्तन्ते, तथा ब्रह्मशब्दोऽपि स्वार्थे वर्तन्ति, यदि स्वार्थोऽस्य विवक्षितः स्यात् । तथा चेतिपरत्वमन-
र्थकम् । तस्मादितिना स्वार्थाप्रच्याव्य ब्रह्मपदं ज्ञानपरं स्वरूपपरं वा कर्तव्यम् । न च ब्रह्मपदमादित्यादिपदार्थ इति-
प्रतीतिपर एवायमितिपरः शब्दो यथा गौरिति मे गवयोऽभवदिति । तथा च आदित्यादयो ब्रह्मेति प्रतिपत्तव्या इत्यर्थो
भवतीत्याह—इतिपरत्वादपि ब्रह्मशब्दस्येति । शेषमतिरोहितार्थम् ॥ ५ ॥ इति चतुर्थं ब्रह्मदृष्ट्य-
धिकरणम् ॥

वेदान्तकल्पतरुः ।

लौकिकन्यायानुगृहीतुलमुक्तम् । न चातिप्रसङ्गः, अतिथ्याद्युपासन इव ब्रह्मण एव फलदातृत्वसंभवादित्युक्तं भाष्ये । यदि
स्वार्थोऽस्य विवक्षितः स्यात्तर्हि ब्रह्मशब्दोऽपि स्वार्थे वर्तन्ति वृत्तो भविष्यति, न तस्य स्वार्थो विवक्षित इत्यर्थः । यदि
विवक्षितः स्यात्तत्र दूषणमाह—तथा चेति । इतिनेति । इतिशब्देनेत्यर्थः । स्वरूपपरमिति । ब्रह्मपदमेव
स्वरूपं तत्परं ब्रह्मेति शब्द इति वा द्वार्वार्थवितिशब्दश्चिरस्कब्रह्मशब्दात् प्रतीयेते इत्यर्थः । शब्दपरत्वं दूषयत्युपास्ति-
विधिसिद्ध्यर्थं—न च ब्रह्मपदमिति । य आदित्यः स ब्रह्मेत्यर्थं शब्द इति सामानाधिकरण्यं विरुद्धमित्यर्थः । ननु
प्रतीतिपरत्वमपि न युज्यते, या ब्रह्मेति प्रतीतिः सा आदित्य इत्यस्याप्यर्थस्य विरुद्धत्वादत आह—गौरितीति । भ्रान्तो
हि गवयादिकं गौरिति प्रतिपद्य बाधोत्तरकालं वक्ति गौरिति मेऽभवद् गवय इति, गवात्मत्वेन प्रतीत इत्यर्थः । यद्यपि
प्रतीतिविषयत्वापेक्षया हि गौणमिदमपि सामानाधिकरण्यम्, तथापि प्रचुरप्रयोगाच्चिरुद्धमतः शब्दसामानाधिकरण्यादि-
शेषः ॥ ५ ॥ इति चतुर्थं ब्रह्मदृष्ट्यधिकरणम् ॥

कल्पतरुपरिमलः ।

सिद्धिहेतुरित्यर्थः । न चातिप्रसङ्ग इति । मैत्रोपासनया चैत्रात्फलसिद्धिप्रसङ्ग इत्यतिप्रसङ्गो न भवतीत्यर्थः ॥ अतिथ्या-
द्युपासन इवेति । अतिथिभोजनं तावदतिथिप्रधानमिति तत्प्रीणनं भोज्यादिप्रदानेन लोकसिद्धम् । देवता वा प्रयोजयेदति-
थिवद् भोजनस्य तदर्थत्वात् (जै. अ. ९ पा. १ सू. ६) इति पूर्वतन्त्राधिकरणे चातिथिभोजनस्यातिथिप्राधान्यवद् देवतोद्देशेन
द्रव्यस्यागारूपस्य यागस्य देवताप्राधान्यमिति पूर्वपक्षं कृत्वाऽतिथिभोजनवैषम्यकथनेन यागप्राधान्यसिद्धान्तकरणादतिथि-
भोजनस्यातिथिप्राधान्यमभ्युपगतम् । तत्रातिथेः स्वर्गादिफलदातृत्वासंभवादीधर एव फलदातेति फलमत उपपत्तेः (ब्र.
अ. ३ पा. २ सू. ३८) इत्यधिकरणन्यायेन सप्रतिपत्तिः । नैतावता मैत्रोपासनया चैत्रस्य फलदातृत्वप्रसङ्ग इत्यतिप्रसङ्गोऽस्ति ।
एवमिहापि भविष्यतीति भावः । आदिशब्देन पान्थशुश्रूषादिकं गृहीतम् । यद्यपि प्रतीतिविषयत्वापेक्षया हीति ।
इतिश्चिरस्कस्य ब्रह्मपदस्य ब्रह्मशब्दपरत्वे ब्रह्मप्रतीतिपरत्वे च मुख्यसामानाधिकरण्यं न स्यादिति ब्रह्मप्रतीतिविषयत्वपर-
त्वमङ्गीकृतम् आदित्यं ब्रह्मप्रतीतिविषयं कृत्वोपासीतेति, एवमपि मुख्यसामानाधिकरण्यं न लब्धम्; ब्रह्मशब्दस्य ब्रह्मप्र-
तीतिविषयत्वसादृश्येनाब्रह्मण्यादित्ये वृत्त्यङ्गीकाराद् गौणत्वमेव प्राप्तम्, अतः को विशेष इति शङ्क्यर्थः । शब्दसामा-
नाधिकरण्यादिति केवलप्रतीतिसामानाधिकरण्यस्याप्युपलक्षणम् ॥ ५ ॥ इति चतुर्थं ब्रह्मदृष्ट्यधिकरणम् ॥

(५ अधिकरणम्) आदित्यादिमतयश्चाङ्ग उपपत्तेः ॥ ६ ॥

‘य एवासौ तपति तमुद्गीथमुपासीत’ (छा० १।३।१) ‘लोकेषु पञ्चविधं सामोपासीत’ (छा० २।२।१) ‘वाचि सप्तविधं सामोपासीत’ (छा० २।८।१) ‘इयमेवर्गग्निः साम’ (छा० १।६।१) इत्येवमादिष्वङ्गावचद्वेषूपासनेषु संशयः—किमादित्यादिप्रुद्गीथादिदृष्टयो विधीयन्ते, किं वोद्गीथादिष्वेवादित्यादिदृष्टय इति । तत्रानियमो नियमकारणाभावादिति प्राप्तम् । न ह्यत्र ब्रह्मण एव कस्यचिदुत्कर्षविशेषोऽवधार्यते; ब्रह्म हि समस्तजगत्कारणत्वादपहतपाप्मत्वादिगुणयोगाच्चादित्यादिभ्य उत्कृष्टमिति शक्यमवधारयितुम्; न त्वादित्योद्गीथादीनां विकारत्वाविशेषात्किञ्चिदुत्कर्षविशेषावधारणे कारणमस्ति । अथवा—निर्यमेनैवोद्गीथादिमतय आदित्यादिष्वध्यस्येरन् । कस्मात् ? कर्मात्मकत्वादुद्गीथादीनां कर्मणश्च फलप्राप्तिप्रसिद्धेः । उद्गीथादिमतिभिरुपास्यमाना आदित्यादयः कर्मात्मकाः सन्तः फलहेतवो भविष्यन्ति । तथा च ‘इयमेवर्गग्निः साम’ (छा० १।६।१) इत्यत्र ‘तदेतदेतस्यामुच्यध्यूढं साम’ (छा० १।६।१) इत्यृक्शब्देन पृथिवीं निर्दिशति, सामशब्देनाग्निम् । तच्च पृथिव्यश्वोर्ऋक्सामदृष्टिचिन्नीर्षायामवकल्पते, न ऋक्मामयोः पृथिव्यग्निदृष्टिचिन्नीर्षायाम् । क्षत्तरि हि राजदृष्टिकरणाद्राजशब्द उपचर्यते, न राजनि क्षत्तृशब्दः । अपि च ‘लोकेषु पञ्चविधं सामोपासीत’ (छा० २।२।१) इत्यधिकरणनिर्देशालोकेषु सामाध्यस्तिनव्यमिति प्रतीयते । ‘एतद्वायत्रं प्राणेषु प्रोतम्’ (छा० २।११।१) इति चैतदेव दर्शयति । प्रथमनिर्दिष्टेषु चादित्यादिषु चरमनिर्दिष्टं ब्रह्माध्यस्तम्—‘आदित्यो ब्रह्मेत्यादेशः’

भामती ।

आदित्यादिमतयश्चाङ्ग उपपत्तेः ॥ ६ ॥ अथवा नियमेनैवोद्गीथादिमतय आदित्यादिष्वध्यस्येरन्निति । सत्स्वपि आदित्यादिषु फलानुत्पादादुत्पत्तिमतः कर्मण एव फलदर्शनात्कर्मैव फलवत् । तथा चादित्यादिमतिभिर्यद्युद्गीथादिकर्माणि विषयीक्रियेरंस्तत आदित्यादिदृष्टिभिः कर्मरूपाण्यभिभूयेरन् । एव च कर्मरूपेणैवसत्कल्पेषु कुतः फलमुत्पद्येत ? आदित्यादिषु पुनरुद्गीथादिदृष्टावुद्गीथादिबुद्ध्योर्पास्यमाना आदित्यादयः कर्मात्मकाः सन्तः फलाय कलिप्यन्त इति । अत एव च पृथिव्यश्वोर्ऋक्सामशब्दप्रयोग उपपन्नो यतः पृथिव्यामृग्दृष्टिरव्यस्ताऽश्वो च सामदृष्टिः । साग्नि पुनरग्निदृष्टौ ऋचि च पृथिवीदृष्टौ विपरीतं भवेत् । तस्यादप्येतदेव युक्तमित्याह—तथा चैयमेवेति । उपपत्त्यन्तरमाह—अपि च लोकेष्विति । एवं खद्व्यधिकरणनिर्देशो विषयत्वप्रतिपादनपर उपपद्यते, यदि लोकेषु सामदृष्टिरध्यस्येत, नान्यथेति । पूर्वाधिकरणराद्धान्तोपपत्तिमन्त्रैवार्थे ब्रूते—प्रथमनिर्दिष्टेषु चेति । सिद्धान्तमुपक्रमते—वेदान्तकल्पतरुः ।

आदित्यादिमतयश्चाङ्ग उपपत्तेः ॥ ६ ॥ पूर्ववदुत्कर्षरूपविशेषानवधारणादनियमः । अथवा गीत्यात्मकेन क्रियात्मकानामुद्गीथादीनां फलसन्निकर्षेणोत्कर्षादित्यादिषु तद्दृष्टि कर्तव्या, प्रथमनिर्दिष्टानामादिषु ब्रह्मदृष्टिवच्च प्रथमनिर्दिष्टादित्यादिषु उद्गीथादिदृष्टिः कार्येति तिस्रः सगतयो भाष्य एव विशदा । भाष्यमुपादत्ते—अथवेति । भाष्ये क्रियात्मकत्वादित्यसाधकम्, सिद्धरूपादित्यादिदृष्ट्यासेऽयुद्गीथादिगतक्रियास्वभावस्यानपायात् तत्फलसिद्ध्युपपत्तेरित्याशङ्क्याह—तथा चादित्यादिमतिभिरिति । शुक्त्यादौ रजतबुद्ध्युत्पत्तौ तत्प्रयुक्तव्यवहारप्रतिबन्धवत् सिद्धरूपादित्यादिदृष्टावुद्गीथादिगतक्रियात्ममभिभूयेतेत्यर्थः । आदित्यादिषूद्गीथादिदृष्टौ तद्गतसिद्धरूपत्वमभिभूयते, क्रियात्वं चाविर्भवति, ततश्च फलसिद्धिरित्यर्थपरत्वेनोद्गीथादिमतिभिरित्यादिभाष्यं व्याचष्टे—आदित्यादिषु पुनरिति । कलिप्यन्ते समर्था भविष्यन्ति । इयमेवर्गग्निः सामेत्युक्त्वा श्रुत्या तत्र हेतुरुच्यते “तदेतदेतस्यामुच्यध्यूढं सामे”ति । ऋक्सामशब्दाभ्यामिह पृथिव्यग्नी निर्दिश्येते । अस्या पृथिव्यामृचि सामाग्निरारूढा अभ्रितस्ततः प्रसिद्धयोरपि पृथिव्यश्वोराश्रयाश्रयित्वात्तत्साम्येन पूर्ववाक्ये सामाधारभूता ऋक् पृथिव्युक्ता ऋगाभ्रितं च सामाग्निरित्युक्तमित्यर्थः । अत्र हेतुवाक्ये पृथिव्यश्वोर्ऋक्सामशब्दप्रयोगः पृथिव्यश्वोर्ऋक्सामदृष्टिः पूर्ववाक्येऽभिहितेति ज्ञापयति । आरोप्यवाचकशब्दस्यैव बह्व्यादेर्माणवकादावुपचारदर्शनादित्याह—अत एवेति । भूतभाव्युपयोगं हि वस्तु संस्कारमर्हति । उद्गीथादीनां च क्रियात्वात् कल्पतरुपरिमलः ।

आदित्यादिमतयश्चाङ्ग उपपत्तेः ॥ ६ ॥ भाष्ये क्रियात्मकत्वादित्यसाधकमिति । कर्मात्मकत्वादुद्गीथादीनामिति भाष्ये कर्मात्मकत्वं क्रियारूपत्वम्, न तु कर्मकारकत्वम्; तस्यादित्यादिष्वप्यविशेषादिति दर्शयितुं तद्विवरणतया क्रियात्मकत्वादिति पदमुपात्तम् । अनेन भाष्येणादित्यादीनामस्वाभाविक क्रियात्मकत्वमवलम्ब्य फलहेतुत्वमुपपादितमिदं

(छा० ३।१९।१) इत्यादिषु । प्रथमनिर्दिष्टाश्च पृथिव्यादयश्चरमनिर्दिष्टा हिंकारादयः—‘पृथिवी हिंकारः’ (छा० २।२।१) इत्यादिश्रुतिषु । अतोऽनङ्गेष्वदित्यादिष्वङ्गमतिक्षेप इति । एवं प्राप्ते ब्रूमः—आदित्यादिमतय एवाङ्गेष्वद्रीथादिषु क्षिप्येरन् । कुतः ? उपपत्तेः । उपपद्यते ह्येवमपूर्वसंनिकर्षादादित्यादिमतिभिः संस्क्रियमाणेष्वद्रीथादिषु कर्मसमृद्धिः । ‘यदेव विद्यया करोति श्रद्धयोपनिषदा तदेव वीर्यवत्तरं भवति’ (छा० १।१।१०) इति च विद्यायाः कर्मसमृद्धिहेतुत्वं दर्शयति । भवतु कर्मसमृद्धिफलेष्वेवम्, स्वतन्त्रफलेषु तु कथम्—‘य एतदेवं विद्वाँल्लो-

भामती ।

आदित्यादिमतय एवेति । यद्युद्रीथादिमतय आदित्यादिषु क्षिप्येरन्तत आदित्यादीनां स्वयमकार्यत्वादुद्रीथादिमतेस्तत्र वैयर्थ्यं प्रसज्येत । न ह्यादित्यादिभिः किञ्चित्क्रियते, यद्विद्यया वीर्यवत्तरं भवेत्, आदित्यादिमत्या विद्ययोद्रीथादिकर्मकार्येषु यदेव विद्यया करोति तदेव वीर्यवत्तरं भवनीत्यादि आदित्यमतीनामुपपद्यते उद्रीथादिषु संस्कारकत्वेनोपयोगः । चोदयति—भवतु कर्मसमृद्धिफलेष्वेवमिति । यत्र हि कर्मणः फलं तत्रैवं भवतु, यत्र तु गुणात्फलं तत्र गुणस्य सिद्ध-

वेदान्तकल्पतरुः ।

प्रकृतिज्योतिष्टोमाद्युपकारस्य तैः करिष्यमाणत्वाच्च ताभ्येवादित्यादिमतिभिरतिशयाय संस्क्रियेरन्नित्याह—यद्युद्रीथादिमतय इत्यादिना । आदित्यादिमत्या विद्ययेति समानाधिकरणे तृतीये । ननु “लोकेषु पञ्चविध सामोपासीते”त्यादावपि सामकर्मैव क्रतुं साधयद् वीर्यवत्तरत्वाय लोकदृष्ट्या संस्क्रियता, न च “कल्पन्ते हास्मै लोका” इत्यादिफलश्रवणात्स्वातन्त्र्यम्; अङ्गावबद्धत्वादासामुपासीना कर्मसमृद्धिफलेऽवगते सति परार्थे फलश्रवणस्यार्थवादत्वसम्भवात्, अतो भाष्योक्तस्वतन्त्रफलत्वानुपपत्तिरित्याशङ्क्याह—यत्र हीति । यत्र ह्युद्रीथादिकर्मणः सकाशात्फलं, तत्रैवं भवन्नित्यर्थः । प्रस्तुते वैषम्यमाह—यत्र त्विति । इह तावत्समस्तस्य खलु साम्न उपासनं साध्विति पाञ्चभक्तिकसामभक्तिकसकलसामोपासनस्य वाक्यान्तरेण विहितत्वात्पञ्चविधत्वमात्रं गुण उपासनायोपाधीयते, एवं सति यत्र गुणात्फलं लोकादि भवति, तत्र गुणस्याक्रियात्वेन लोकादिभिः समत्वात् तं पुरुषं करोतीत्येव नास्ति । कुत इमं लोकं विद्यया संस्कृत्य वीर्यवत्तरं कुर्याद् ? अतो लोकादिष्वपि सामाध्याससंभव इत्यर्थः । गुणात् फलसिद्धिः केवलाद्वा यत्किञ्चित्क्रियासंबन्धाद्वा

कल्पतरुपरिमलः ।

तु साधकं स्वाभाविकेन क्रियात्मकत्वेनोद्रीथादीनां फलहेतुत्वोपपत्तेरिति शङ्कार्थः । ऋक्सामशब्दाभ्यामिह पृथिव्यग्नी निर्दिश्येते, प्रसिद्धऋक्सामयोराश्रयाश्रयिभावस्य “तस्माद्व्यधूतं साम गीयत” इति समनन्तरवाक्ये पृथगुपादानात् “तदेतदेतस्यामृची”ति वाक्ये ऋक्सामशब्दौ गौणौ वाच्याविति भावः । द्रव्यसंस्कारमर्हतीति वार्तिकलोके द्रव्यशब्दस्थाने वस्तुशब्दः पठितः । क्रियारूपस्याप्युद्रीथस्योपयोगवत्त्वन्यायसाम्येन संस्कार्योपपादनोपयोगितया । ननु—तन्निर्धारणानियम (ब्र. अ. ३ पा. ३ सू. ४२) इत्यधिकरणे आदित्यादिमतिभिरुद्रीथावयवस्योकारस्योपासनं न तत्संस्कारकर्म किंतु उद्रीथासाधनं पृथक्फल प्रधानकर्मैति प्रसाधितं, तद्विरुद्धमिदमुद्रीथसंस्कारत्ववचनम्, उच्यते—क्रतुवीर्यवत्तरत्वफलयोपासनस्य क्लृप्तभूतकर्मकत्वे संभवति न तद्विर्भूतकर्मकत्वमद्रीकरणीयमित्येतावन्मात्रे तात्पर्यम्, न तु तत्संस्कारकर्मतया तदङ्गत्व इति न प्राक्प्रसाधितार्थविरोधः । अर्थवादत्वसंभवादिति प्रौढोक्तम् । लोकदृष्ट्यादीनां फलत्वेऽप्यार्थवादिकत्वेन तद्विशेषात् क्रतुवीर्यवत्तरत्वस्यापि फलत्वं नापैतीत्यपि दृष्टव्यम् । यत्र गुणात्फलं लोकादि भवतीति । “लोकेषु पञ्चविध”मित्यत्र “कल्पन्ते हास्मै लोका ऊर्ध्वाश्चावृत्ताश्चे”ति पाञ्चविध्यगुणस्य फलमुक्तं—पृथिव्यन्तरिक्षं द्यौरित्यूर्ध्वलोकाः द्यौरन्तरिक्षं पृथिवीत्यावृत्ता लोकाः प्राणिना गत्यागतिविशिष्टास्ते कल्पन्ते समर्था भवन्ति उपासकस्य गतागतयोर्भोगान् संपादयितुमित्यर्थः । आदिशब्देन “वाचि सप्तविध”मित्यादौ साप्तविध्यगुणफलं “दुर्ध्वेऽस्मै वाग्दोह”मित्यादि गृह्यते । गुणस्याक्रियात्वेन लोकादिभिः समत्वादिति । ननु—पाञ्चविध्यादिगुणस्याक्रियारूपत्वेऽपि लोकादीनां नास्त्यक्रियारूपत्वनियमः, “वृष्टौ पञ्चविध सामोपासीते”त्यादिषु वृष्ट्यादीनां क्रियारूपत्वात्, “यदुपमन्त्रयते स हिंकारः” इत्यादिषु उपमन्त्रादिशब्दोक्तानां क्रिया सह सकेतकरणादीनां पुरुषानुष्ठेयक्रियात्वाच्चेति चेत्—सत्यम्; अक्रियात्वेनेत्यनेन क्रतुकालानुष्ठेयक्रियात्वाभावो विवक्षितः । अत एव क्रतुवीर्यवत्तरत्वफलत्वाभावोक्तिः । अतो लोकादिष्वपि सामाध्याससंभव इति । यतोऽत्र क्लृप्तभूतसामोपासनं न विधीयते, किंतु तदाश्रितगुणमात्रं लोकादिफलाय विधीयतेऽतः क्रतुवीर्यवत्तरत्वफलत्वाभावादित्यर्थः । ननु—यदि समस्तस्य खलु साम्न इति वाक्यविहितं सामप्रधानमुपासनमाश्रित्य “लोकेषु पञ्चविध”मित्यादिवाक्येन फलाय गुणमात्रं विधीयते, तदा कथं लोकादिषु सामाध्याससंभवः ? तथा सति हि सामप्रधानोपासनारूपाश्रयाभावाद् गुणविधेरेवात्मानं लभेतेति—चेत्, सत्यम्; “लोकेषु पञ्चविध”मित्यादिसप्तम्यनुसारेण सामोपासनाविधिः साम्न उपासनात्पक्षमात्रपर, न प्राधान्यपर इति शङ्कावाच्यमिप्रायः ।

१ ‘गुणत्वे’ इति क. । २ ‘गुणत्वस्य’ इति क. ।

ब्र० भा० ११९

केषु पञ्चविधं सामोपास्ते' (छा० २।२।३) इत्यादिषु ? तेष्वप्यधिकृताधिकारात्प्रकृतापूर्वसंनि-
कर्षणैव फलकल्पना युक्ता, गोदोहनादिनियमवत् । फलात्मकत्वाच्चादित्यादीनामुद्गीथादिभ्यः
कर्मात्मकेभ्य उन्कर्षोपपत्तिः । आदित्यादिप्राप्तिलक्षणं हि कर्मफलं शिष्यते श्रुतिषु । अपि च
'ओमित्येतदक्षरमुद्गीथमुपासीत' (छा० १।१।१) 'एतस्यैव खल्वक्षरस्योपव्याख्यानं भवति'
(छा० १।१।१०) इति चोद्गीथमेवोपास्यत्वेनोपक्रम्यादित्यादिमतीर्विदधाति । यत्तत्कमुद्गीथादि-
मतिभिरुपास्यमाना आदित्यादयः कर्मभूयं भूत्वा फलं करिष्यन्तीति, तदयुक्तम् ; स्वयमेवो-
पासनस्य कर्मत्वात्फलवत्त्वोपपत्तेः, आदित्यादिभावेनापि च दृश्यमानानामुद्गीथादीनां कर्मा-
त्मकत्वानपायात् । 'तदेतदेतस्यामृच्यध्यूढं साम' (छा० १।६।१) इति तु लाक्षणिक एव
पृथिव्यश्रयोर्ऋक्सामशब्दप्रयोगः । लक्षणा च यथासंभवं संनिष्कृष्टेन विप्रकृष्टेन वा स्वार्थसं-
बन्धेन प्रवर्तते । तत्र यद्यप्यृक्सामयो पृथिव्यश्रिदृष्टिचिकीर्षा, तथापि प्रसिद्धयोर्ऋक्सामयोर्भे-
देनानुकीर्तनात्पृथिव्यश्रयोश्च संनिधानात्तयोरेवैव ऋक्सामशब्दप्रयोगः, ऋक्सामसंबन्धादिति
निश्चीयते । अक्षरशब्दोऽपि हि कुतश्चित्कारणाद्वाजानमुपसर्पन्न निवारयितुं पार्यते । 'इयमेवर्क'

भामती ।

त्वेनाकार्यत्वात्करोतीत्येव नास्तीत्यत्र विद्यायाः क उपयोग इत्यर्थः । परिहरति—तेष्वपीति । न तावदुक्तः सिद्ध-
स्वभावः कार्याय फलाय पर्याप्तः, मा भूत्सर्वदा फलोत्पादो मा च भूत्प्रकृतकर्मानिवेशिनो यत्किञ्चित्फलोत्पादः,
तस्मात्प्रकृतापूर्वसंनिवेशिनः फलोत्पाद इति तस्य क्रियमाणत्वेन विद्याया वीर्यवत्तत्त्वोपपत्तिरिति । फलात्मक-
त्वाच्चादित्यादीनामिति । यद्यपि ब्रह्मविकारत्वेनादित्योद्गीथयोरविशेषः, तथापि फलात्मकत्वेनादित्यादीनामस्यु-
द्गीथादिभ्यो विशेष इत्यर्थः । द्वितीयानिर्देशादप्युद्गीथादीनां प्राधान्यमित्याह—अपि चोमितीति । स्वयमेवो-
पासनस्य कर्मत्वात्फलवत्त्वोपपत्तेः । ननुक्तं सिद्धरूपैरादित्यादिभिरध्यस्तैः साध्यरूपत्वमभिभूत कर्मणामित्यत आह—
आदित्यादिभावेनापि च दृश्यमानानामिति । भवेदेतदेव यद्यभ्यासेन कर्मरूपमभिभूयेत, अपि तु
माणवक इवाग्निदृष्टिः केनचित्तीव्रत्वादिना गुणेन गौण्यनभिभूतमाणवकत्वात्तथेहापि । न हीय शुक्तिकायां रजत-
धीरिव वह्निधीर्येन माणवकत्वमभिभवेत्, किंतु गौणी, तथेयमप्युद्गीथादावादित्यदृष्टिगौणीति भावः । तदेतस्या-
मृच्यध्यूढं सामेति त्विति । अन्यथापि लक्षणोपपत्तौ न ऋक्सामेत्यध्यासकल्पना पृथिव्यश्रयोरित्यर्थः ।
अक्षरन्यासालोचनया तु विपरीतमेवेत्याह—इयमेवर्गिति । 'लोकेषु पञ्चविधं सामोपासीत' इति द्वितीयानिर्दे-

वेदान्तकल्पतरुः ।

प्रकृतकर्मसंबन्धाद्वा । आद्यद्वितीयावतिप्रसक्तौ । तृतीये तु प्रकृतक्रियावैशिष्ट्यादस्ति गुणस्यापि कार्यत्वमित्याह—न
तावदित्यादिना । भवन्तूत्कृष्टा आदित्यादयः, तेभ्यस्त्वक्रियारूपेभ्य कथं फलसिद्धिरित्याशङ्क्य तद्वृष्टि फलं भवेदि-
त्याह—स्वयमेवेति । यथा माणवकेऽग्निदृष्टिः केनचित्तीव्रत्वादिगुणयोगेन गौणी । तत्र हेतुः—अनभिभूतमाणव-
कत्वादिति । नाभिभूतो माणवको यथा सा गौणी दृष्टिरनभिभूतमाणवका तस्या भावोऽनभिभूतमाणवकत्वं तत
इत्यर्थः । दार्ष्टान्तिकमाह—तथेहापीति । दृष्टान्तं प्रपञ्चयति—न हीति । दार्ष्टान्तिकं विशदयति—तथेयमपीति ।
अन्यथापीति । सत्या लक्षणाया न गौणी वृत्तिर्दौर्बल्यात् । तथा च ऋक्सामसंबन्धमात्रं पृथिव्यश्रयोर्ऋक्सामशब्द-
प्रयोगे कारणम् । संबन्धश्च ऋक्सामाध्यस्तत्वमपि संभवतीत्यर्थः । एवम् अन्यथाऽप्युपपत्तिमुक्त्वाऽन्यथैवोपपत्तिमाह—
अक्षरन्यासेति । इयमेवर्गिति चेत्तादेरक्षरन्यासः स्यादित्यन्तस्य भाष्यस्य तात्पर्यमुक्त्वा सिद्धान्तेऽक्षराजस्यमपर-

कल्पतरुपरिमलः ।

अस्ति गुणस्यापि कार्यत्वमिति । तथा च करोतिव्यपदेशार्हत्वाद् वीर्यवत्तत्त्वफलकत्वमप्युपपद्येतेत्यर्थः । यथाभा-
ष्यस्वारस्यं लोकादिमात्रफलकत्वमभ्युपगम्य टीकायामुद्गीथोपासनावैपम्येण या शङ्का यश्च प्रयुक्तिलाघवेन तत्परिहारः
तदुभयं स्पष्टत्वाच्च व्याख्यातम् । सत्यां लक्षणायामिति । इयमेवर्गमि सामेति ऋक्सामपृथिव्यग्निसामानाधिकरण्य-
निर्देशे ऋक्सामयोः सामाश्रयोश्चाश्रयाश्रयिभावसाम्याज्जिमित्तमिति प्रतिपादनार्थं प्रवृत्ते "तदेतदेतस्यामृची"ति वाक्ये
पृथिव्यग्निरिवयः ऋक्सामशब्दप्रयोगो यदि गौण स्यात्, तदानीमारोप्यवाचकमेवाविष्टाने गौणवृत्ति प्रयुज्यत इति निय-
मात् स प्रयोगः पृथिव्यश्रयोरविष्टानत्वे ऋक्सामयोरारोप्यत्वे च लिङ्गं स्याद्, न त्वेव लक्षणाश्रयणादित्यर्थः । ऋक्साम-
माध्यस्तत्वमपि संभवतीति । ननु—ऋक्सामाध्यस्तत्वसंबन्ध इदानीं न सिद्धः ; "इयमेवर्गमि सामे"ति सामाना-
धिकरण्यनिर्देशे "तदेतदेतस्या"मिति वाक्यं हेतुसमर्पकमिति पूर्वमुक्त्वाद् हेतुकथनात् प्राक् च सिध्यसंभवादिति—चेत् ;
मैवम् ; "इयमेवे"त्यादिसामानाधिकरण्यनिर्देशो यदि ऋक्सामयोः पृथिव्यश्रयोऽध्यासार्थः, यदि वा विपरीताध्यासार्थः,
उभयथाऽध्यासासिकसंबन्धोऽस्तीति निश्चयसंभवात् । वस्तुतस्तु—इयमेवेत्यपौरुषेयवाक्यं स्वार्थसिद्धौ हेतुं नापेक्षते

(छा० १।६।१) इति च यथाक्षरन्यासमृच एव पृथिवीत्वमवधारयति । पृथिव्या ऋक्त्वेऽवधार्यमाण इयमृगेवेत्यक्षरन्यासः स्यात् । ‘य एवं विद्वान्साम गायति’ (छा० १।७।७) इति चाङ्गाश्रयमेव विज्ञानमुपसंहरति, न पृथिव्याद्याश्रयम् । तथा ‘लोकेषु पञ्चविधं सामोपासीत’ (छा० २।२।१) इति यद्यपि सप्तमीनिर्दिष्टा लोकाः; तथापि साङ्ख्येय तेऽध्यस्येरन्द्वातीयानिर्देशेन साम उपास्यत्वावगमात् । सामानि हि लोकेष्वध्यस्यमानेषु साम लोकात्मनोपासितं भवति । अन्यथा पुनर्लोकाः सामात्मनोपासिताः स्युः । एतेन ‘एतद्वायत्रं प्राणेषु प्रोतम्’ (छा० २।११।१) इत्यादि व्याख्यातम् । यत्रापि तुल्यो द्वितीयानिर्देशः—‘अथ खल्वमुमादित्यं सप्तविधं सामोपासीत’ (छा० २।९।१) इति, तत्रापि—‘समस्तस्य खलु साम उपासनं साधु’ (छा० २।१।१) ‘इति तु पञ्चविधस्य’ (छा० २।७।२) ‘अथ सप्तविधस्य’ (छा० २।८।१) इति च साम एवोपास्यत्वोपक्रमात्तस्मिन्नेवादित्याद्यध्यासः । एतस्मादेव च साम उपास्यत्वावगमात् ‘पृथिवी हिंकारः’ (छा० २।२।१) इत्यादिनिर्देशविपर्ययेऽपि हिंकारादिष्वेव पृथिव्यादिदृष्टिः । तस्मादन-

भामती ।

शास्त्रास्मादुपास्यत्वमवगम्यते । तत्र यदि सामधीरध्यसेत, ततो न सामान्युपास्येत्, अपि तु लोकाः पृथिव्यादयः । तथा च द्वितीयार्थं परित्यज्य तृतीयार्थः परिकल्प्येत साम्नेति । लोकेष्विति सप्तमी द्वितीयार्थे कथञ्चिन्नीयते । अगारे गावो वास्यन्तां प्रावारे कुसुमानीतिवत् । तेनोक्तन्यायानुरोधेन सप्तम्याश्चोभयथाप्यवश्यं कल्पनीयार्थत्वाद्वरं यथाश्रुतद्वितीयार्थानुरोधाय तृतीयार्थं सप्तमी व्याख्यातव्या । लोकपृथिव्यादिबुद्ध्या पञ्चविध हिङ्कारप्रस्तावोद्गीथप्रतीहारनिधनप्रकारं सामोपासीतेति निर्णीयते । ननु यत्रोभयत्रापि द्वितीयानिर्देशो यथा खल्वमुमेवादित्यं सप्तविधं हिङ्कारप्रस्तावोद्गीथप्रतीहारोपद्रवनिधनप्रकारं सामोपासीतेति, तत्र को विनिगमनायां हेतुरित्यत आह—तत्रापीति । तत्रापि

वेदान्तकल्पतरुः ।

मपि दर्शयैत्स्थानं च लोकेषु पञ्चविधमित्यादिभाष्यस्य तात्पर्यमाह—लोकेष्वित्यादिना । सामधीर्यदि लोकेष्वध्यसेत, तदा सामानि नोपास्येत् । तत किं जातमत आह—तथा चेति । परिकल्पनामेवाभिनयेन दर्शयति—साम्नेतीति । सामसु लोकानामुपास्यत्वे श्रुत्यन्तरभङ्गश्च स्यादित्याह—लोकेष्विति । सप्तमीभङ्गे लोकसिद्धमुदाहरणमाह—अगार इति । अगारे गृहे गावो वास्यन्तामिति प्रयोगे अगारं गवां सञ्चरणेन पवित्रीक्रियतामिति सप्तमी भट्कला कर्मत्वं लक्ष्यते । एवं प्रावारे प्रावरणवस्त्रे कुसुमानि वास्यन्तामित्यत्रापि प्रावरणस्य कुसुमैर्वास्यत्वं कर्मत्वं लक्ष्यते इति । उक्तन्यायानुरोधेनेति । “सामोपासीते”ति द्वितीयाभङ्गप्रसङ्गानुरोधेन वरं सप्तमी तृतीयार्थे व्याख्यातेत्युपर्यन्वयः । लोकेष्विति सप्तमी पूर्वपक्षे द्वितीयार्था सिद्धान्ते तृतीयार्थेत्युभयथा भङ्गनीया, पूर्वपक्षे तु सामगतद्वितीयाभङ्गोऽधिक इत्यर्थः । यत्र द्वितीयासप्तम्यौ भवतः, तत्र भवतु श्रुतिद्वयभङ्गगौरवपरिहारार्थमङ्गेष्वनङ्गदृष्टिर्यत्र तूभयत्र द्वितीया निर्दिश्यते, तत्रान्यतरश्रुतिमात्रभङ्गस्य पूर्वपक्षसिद्धान्तयोरविशेषात् कथं नियमः ? इत्याशङ्क्याह—ननु यत्रेत्यादिना । सप्तविधसामान्येव दर्शयति—हिङ्कारेति । ओङ्कारोऽपि सामादिसंज्ञको भक्तिविशेषः । भाष्यं व्याचष्टे—सप्तविध-

कल्पतरुपरिमलः ।

किंतु सिद्ध एव तदर्थं “तदेतदेतस्या”मित्यादिहेतुवन्निगदार्थवादमात्रं तस्माद्व्यव्यूहमिति तृतीयवाक्यवत् । न हि पृथिव्यभ्योराश्रयाश्रयिभावः प्रसिद्धऋक्सामयोराश्रयाश्रयिभावे हेतुः, येन तस्मादित्युच्येत । तस्मादियमेवेति प्रथमवाक्ये वक्ष्यमाणन्यायेन ऋक्सामाध्यस्तलसबन्धस्य सिद्धत्वात् तदवलम्बनाया लक्षणाया न काचिदनुपपत्तिः । इदं च लक्षणा फलवतीति वस्तुगतिमनुरूपोक्तम् । गौणतायामपि न दोषः । ऋक्सामदृष्टिविषयत्वसाम्येन गौणताश्रयणे हि पूर्ववाक्ये पृथिव्यभ्योः ऋक्सामदृष्टिविधिराश्रयणीयः; अन्यथा गौणवृत्तिनिमित्तगुणालाभादिति । पृथिव्यभ्योः ऋक्सामशब्दप्रयोगस्तथाविधाने लिङ्गं भवेद्, न त्वेवमाश्रयणीयम्; पूर्ववाक्येन ऋक्सामयोः पृथिव्यभिदृष्टिविषयत्वसाम्येन गौणतोपपत्तेः । लक्षणापक्षेऽपि हि ऋक्सामाध्यस्तलसबन्धाश्रयण एव सिद्धान्तानुगुणम् । ऋक्सामदृष्ट्यधिष्ठानत्वसबन्धाश्रयणे तु लक्षणापि पूर्वपक्षलिङ्गं भवेदेव । किंच प्रथमवाक्ये ऋक्सामविषयपृथिव्यभिदृष्टप्रयोगवद् द्वितीयवाक्ये पृथिव्यभिदृष्टविषयऋक्सामशब्दप्रयोगस्याप्याश्रयाश्रयिभावसाम्येन गौणत्वमुपपद्यते । प्रयोगान्तरनिर्वाहकगुणप्रदर्शकवाक्यगतस्यापि प्रयोगस्य तेनैव गुणेन निर्वाहो नायुक्तः, सप्तम्यधिकरणे चेति लौकिकवैदिकप्रयोगगतसप्तम्यर्थप्रदर्शकसूत्रत एव तत्सूत्रगतसप्तम्यर्थस्यापि प्रदर्शनाङ्गीकारात् । भाष्यं तु गौणी लक्षणेति भेदमनाहत्य गुणान्तरनिमित्ता गौण्येव लक्षणेति व्यवहृतेति योजयितुं शक्यम् । अक्षराञ्जस्यमपरमपीति । अङ्गेष्वनङ्गदृष्टिक्षेप इति सिद्धान्ते “लोकेषु पञ्चविध”मित्यादिषु सप्तम्यास्तृतीयार्थत्वमात्रं कल्प्यम्, न तु पूर्वपक्ष इव सप्तम्या द्वितीयार्थत्वं द्वितीयायास्तृतीयार्थत्वं चेत्यपरमक्षराञ्जस्यम् । अकार इति । क्रतुकारे

ज्ञात्रया आदित्यादिमतयोऽङ्गेपूद्गीथादिषु क्षिप्येरन्निति सिद्धम् ॥ ६ ॥ इति पञ्चममादित्यादिमत्यधिकरणम् ॥

(६ अधिकरणम्)

आसीनः संभवात् ॥ ७ ॥

कर्माङ्गसंबन्धेषु तावदुपासनेषु कर्मतन्त्रत्वान्नासनादिचिन्ता, नापि सम्यग्दर्शने, वस्तुतन्त्रत्वादिज्ञानस्य । इतरेषु तूपासनेषु किमनियमेन तिष्ठन्नासीनः शयानो वा प्रवर्ततेतौ नियमे-

भामती ।

समस्तस्य सप्तविधस्य साधन उपासनमिति साधन उपास्यत्वश्रुतेः साधिवति पञ्चविधस्य । साधुत्वं चास्य धर्मत्वम् । तथा च श्रुतिः—“साधुकारी साधुर्भवति” इति । हिङ्कारानुवादेन पृथिवीदृष्टिविधाने हिङ्कारः पृथिवीति प्राप्ते विपरीतनिर्देशः पृथिवी हिङ्कारः ॥ ६ ॥ इति पञ्चममादित्यादिमत्यधिकरणम् ॥

आसीनः संभवात् ॥ ७ ॥ कर्माङ्गसंबन्धेषु यत्र हि तिष्ठतः कर्म चोदितम् तत्र तत्संबन्धोपासनापि तिष्ठतैव कर्तव्या । यत्र त्वासीनस्य, तत्रोपासनाप्यासीनैवेति । नापि सम्यग्दर्शने; वस्तुतन्त्रत्वात्प्रमाणतन्त्रत्वाच्च । प्रमाणतन्त्रा

वेदान्तकल्पतरुः ।

स्येत्यादिना । श्रुतिगतसमस्तपदस्य खेन व्याख्या कृता—सप्तविधस्येति । छान्दोग्ये हि समस्तस्य खलु साधन उपासनं साधित्युपक्रम्य “लोकेषु पञ्चविधं सामोपासीत पृथिवी हिङ्कारोऽग्निं प्रस्तावोऽन्तरिक्षमुद्गीथ आदित्यं प्रतिहारो द्यौर्निधनं”मित्यादिना पञ्चविधस्य साधन उपासनमुक्त्वा “इति तु पञ्चविधस्येत्युपसहस्य” “य तु सप्तविधस्येत्युपक्रम्य “वाप्ति सप्तविधं सामोपासीत यत्किञ्च वाचो हु इति स हिङ्कारो यत्प्रेति स प्रस्तावो यदैति स आदिर्यदुदेति स उद्गीथो यत्प्रतीति स प्रतिहारो यदुपेति स उपद्रवो यत्प्रेति तन्निधनं”मित्यादिना सप्तविधस्याप्युपासनमुक्तम् । एवञ्च सति समस्तस्य सप्तविधस्य साधन उपासनं साधिवति साधन उपास्यत्वश्रुतेरिति तु पञ्चविधस्य साधन उपासनं साधिवति च पञ्चविधस्यापि साधन उपास्यत्वश्रुतेः साधयेवादित्याध्यास इति ग्रन्थयोजना । श्रुत्योक्तं साधनः साधुत्वं व्याचष्टे—साधुत्वं चेति । निर्देशविरोधमाशङ्क्य परिहरति—हिङ्कारानुवादेनेति । हिङ्कारादिसामोद्देशेन साम्नि पृथिव्यादिदृष्टिविधो हिङ्कारादेः प्रथमनिर्देशः स्याद्, यद्वृत्तयोगः प्राथम्यमित्याद्युद्देश्यलक्षणम्, इति भट्टाचार्यैरुक्तत्वात् एव चेह साधन उपास्यत्वश्रुतेः प्रमाणत्वात्प्राप्तस्मिन्प्राप्ते यो विपरीतनिर्देशः स भङ्गनीय इत्यर्थः ॥ ६ ॥ इति पञ्चममादित्यादिमत्यधिकरणम् ॥

आसीनः संभवात् ॥ ७ ॥ अङ्गावबद्धोपासनचिन्तनसमनन्तरं तत्पर्युदासं सिद्धमादाभेदरेपूपासनेष्वासननियमचिन्तनात्सङ्गतिरित्यभिप्रेत्य विषयं परिशिष्टि—कर्माङ्गसंबन्धिविधिवति । नापि सम्यग्दर्शनं इति । श्रवणमननध्यानाभ्यासवासितमनसा साक्षात्कारोत्पत्तावित्यर्थः । ननु वस्तुधर्मेऽपि ज्ञाने चक्षुरादिवदासनमप्यपेक्ष्यतामत आह—प्रमाणतन्त्रत्वाच्चेति । ननु प्रमाणमपि शुक्ल्यादौ निकटोपसर्पणादिवदासनमपेक्षता, तत्राह—प्रमाणं चेति ।

कल्पतरुपरिमलः ।

उद्गातृभिर्गैयाः सामभागा भक्तयः, अत्रोद्गीथावयव औंकार आदिशब्देन भक्तिविशेषतयोक्त इत्यर्थः । इति तु पञ्चविधस्य साम्न इति । इति तु पञ्चविधस्येत्येतावदेव पञ्चविधोपासनानामुपासनादेः श्रुतिवाक्यं, “साम्न उपासनं साधिवति पदत्रयं तु समस्तस्य खलु साम्न उपासनं साधित्युपक्रमगतवाक्यादनुषङ्गेण लब्धमाचार्यैः पठितम् । ननु प्रागाचार्यैः समस्तस्य खलु साम्न उपासनं साधित्युपक्रमगतवाक्येनैव पाञ्चभक्तिकसाम्नभक्तिकवक्ष्यमाणसकलसामोपासनविधानमुक्तम्, इह कथं समस्तस्येति वाक्येन सप्तविधसामोपासनविधानम्, “इति तु पञ्चविधस्येति वाक्येन पञ्चविधसामोपासनविधानमिति विभज्य व्याख्यायते^१ उच्यते; छान्दोग्यभाष्यानुसारेण पूर्वमुक्तं टीकानुसारेण इदानीं विभज्य व्याख्यायते । टीकाकृतामयमत्राशयः—सकलभक्तियुक्तं सप्तविधं साम्न समस्तं भवति, न तूपद्रवभक्तिरहितं पञ्चविधं साम्न । अतः पञ्चविधसामोपासनविधानार्थमौपसहारिकमेव वाक्यमुपासनीयमिति । श्रुत्योक्तं साम्नः साधुत्वं व्याचष्टे इति । यद्यप्युपासनं साधित्युपासनस्य साधुत्वमुक्तमिति प्रतिभाति, तथापि “य एवं विद्वान् साधु सामेत्युपासत” इत्युपसंहारात् साधुदृष्ट्या सामोपास्यं साधुगुणलहिकारादिपञ्चभक्तियुक्ते साम्नि पृथिव्यादिलोकहृष्टौ क्रियमाणायां पृथिव्यादिषु कारणत्वेनानुगतं सुकृताख्यो धर्म इति व्याचष्टे इत्यर्थः ॥ ६ ॥ इति पञ्चममादित्यादिमत्यधिकरणम् ॥

आसीनः संभवात् ॥ ७ ॥ तत्पर्युदासं सिद्धमादायेति । अस्मिन्नधिकरणे व्यवस्थापयिष्यमाणस्यासननियमस्याङ्गावबद्धोपासनेष्वनियतशरीरस्थितिसाध्याङ्गपरतन्त्रेषु वर्जनं सिद्धं कृत्वेत्यर्थः । अनेन प्रत्युदाहरणसङ्गतिर्दिशता ।

१ तत्र सूत्रम् १—आदित्यादिमत्यङ्गाङ्ग उपपत्तेः ६ ॥

नासीन एवेति चिन्तयति । तत्र मानसत्वादुपासनस्यानियमः शरीरस्थितेरिति । एवं प्राप्ते ब्रवी-
ति—आसीन एवोपासीतेति । कुतः ? संभवात् । उपासनं नाम समानप्रत्ययप्रवाहकरणम्,
न च तद्रच्छतो धावतो वा संभवति, गत्यादीनां चित्तविक्षेपकत्वात् । तिष्ठतोऽपि देहधारणे
व्यापृतं मनो न सूक्ष्मवस्तुनिरीक्षणक्षमं भवति । शयानस्याप्यकस्मादेव निद्रयाऽभिभूयेत ।
आसीनस्य त्वेवंजातीयको भूयान्दोषः सुपरिहर इति संभवति तस्योपासनम् ॥ ७ ॥

ध्यानाच्च ॥ ८ ॥

अपि च ध्यायत्यर्थ एषः, यत्समानप्रत्ययप्रवाहकरणम् । ध्यायतिश्च प्रशिथिलाङ्गचेष्टेषु प्रति-
ष्ठितदृष्टिवेकविषयाक्षिप्तचित्तेषूपचर्यमाणो दृश्यते—ध्यायति वक्रो ध्यायति प्रोषितबन्धुरिति ।
आसीनश्चानायासो भवति । तस्मादप्यासीनकर्मोपासनम् ॥ ८ ॥

अचलत्वं चापेक्ष्य ॥ ९ ॥

अपि च 'ध्यायतीव पृथिवी' (छा० ७।६।१) इत्यत्र पृथिव्यादिष्वचलत्वमेवापेक्ष्य ध्यायति-
वादे भवति, तच्च लिङ्गमुपासनस्यासीनकर्मत्वे ॥ ९ ॥

स्मरन्ति च ॥ १० ॥

स्मरन्त्यपि च शिष्टा उपासनाङ्गत्वेनासनम्—'शुचौ देशे प्रतिष्ठाप्य स्थिरमासनमात्मनः'
(गी० ६।११) इत्यादिना । अत एव पञ्चकादीनामासनविशेषाणामुपदेशो योगशास्त्रे ॥ १० ॥
इति षष्ठमासीनाधिकरणम् ॥

(७ अधिकरणम्) यत्रैकाग्रता तत्राविशेषात् ॥ ११ ॥

दिग्देशकालेषु संशयः—किमस्ति कश्चिन्नियमो नास्ति वेति । प्रायेण वैदिकेष्वारम्भेषु

भामती ।

च वस्तुव्यवस्था प्रमाणं चासननियमं नापेक्षत इति तत्राप्यनियमः । यन्महता प्रयत्नेन विनोपासितुमशक्यं यथा
प्रतीकादि, यथा वा सम्यग्दर्शनमपि तत्त्वमस्यादि तत्रैषा चिन्ता । तत्र चोदकशास्त्राभावादनियमे प्राप्ते यथा शक्यत
इत्युपसंबन्धादासीनस्यैव सिद्धम् । ननु यस्यामवस्थायां ध्यायतिरुपचर्यते प्रयुज्यते किमसौ तदा तिष्ठतो न भवति, न
भवतीत्याह । आसीनश्चाविद्यमानायासो भवतीति । अतिरोहितार्थमितरत् ॥ ७ ॥ ८ ॥ ९ ॥ १० ॥ इति षष्ठमासी-
नाधिकरणम् ॥

यत्रैकाग्रता तत्राविशेषात् ॥ ११ ॥ समे शुचौ शर्करावह्निवालुकादिविवर्जित इत्यादिवचनान्नियमे सिद्धे दिग्दे-
वेदान्तकल्पतरुः ।

ध्यानादिसंस्कृतमप्रतिबद्धं चित्तं प्रदीपवत्स्वयमेव प्रमां करोतीत्यर्थः । यथा वा सम्यग्दर्शनमपीति । तत्त्वमस्यादि-
वाक्यजनितज्ञानाभ्यासात्मकमित्यर्थः । ध्यायतिश्चेत्यादिभाष्यमाक्षिपति—नन्विति । भाष्यगतोपचारशब्दो न युक्तः,
बकादिष्वपि ध्यानसङ्गावादात् आह—प्रयुज्यत इति । असाववस्था किं तिष्ठतो न भवति, अपि तु भवत्येव; तिष्ठतो-
ऽप्यैकाग्र्यसंभवादित्यर्थः । तिष्ठतो हि देहपतनप्रतिबन्धे फलातिशयो भवति नासीनस्येति परिहाराभिप्रायः । भाष्यगता-
नायासपदव्याख्यानम्—अविद्यमानायास इति । अनेन बहुव्रीहिलं द्योतितम् ॥ ७ ॥ ८ ॥ ९ ॥ १० ॥ इति
षष्ठमासीनाधिकरणम् ॥

यत्रैकाग्रता तत्राविशेषात् ॥ ११ ॥ अज्ञानाश्रितोपासनेष्वासननियम उक्ते तद्विद्वादिनियमशङ्कोत्थानात्सङ्गतिः ।
ननु समे शुचाविति देशनियमस्य श्रुतत्वात् कथं विचारावसरः ? तत्राह—सम इति । श्रुतौ शर्कराः सूक्ष्मपाषाणाः

कल्पतरुपरिमलः ।

तेषु यथा नास्यासननियमः नैवमितरोपासनेष्विति । तिष्ठतोऽप्यैकाग्र्यसंभवादिति । अज्ञावबद्धोपासनास्विति
भावः । तिष्ठतो हीति । अज्ञावबद्धास्त्रगत्या देहधारणापन्ने सत्यपि कथंचिच्चित्तैकाग्र्यं सपाद्यते, न तथेहागतिरस्ति,
आसननियमस्य चोदितत्वात्, तस्य च चित्तैकाग्र्यरूपदृष्टार्थत्वोपपत्तेः । येषां रोगवार्धकादिभिरासितुं न शक्तिः, तेषामपि
भीत्याद्युपाश्रयणेनासननियमनिर्वाहोपपत्तेः । अत्यन्ताशक्तावारब्धकाम्यकर्मवद् आप्रायणमारब्धाया विद्याया यथा कथं-
चिन्निर्वाहणीयत्वेन तत्र तस्य त्यागेऽप्यन्यत्र त्यागायोगादिति भावः ॥ ७ ॥ ८ ॥ ९ ॥ १० ॥ इति षष्ठमासीना-
धिकरणम् ॥

१ 'विक्षेपकरत्वात्' इति छ. । २ 'भिभूयते' इति छ. । ३ तत्र सूत्राणि ४—आसीनः संभवात् ७ ध्यानाच्च ८
अचलत्वं चापेक्ष्य ९ स्मरन्ति च १० ॥

दिगादिनियमदर्शनात्स्यादिहापि कश्चिन्नियम इति यस्य मतिस्तं प्रत्याह—दिग्देशकालेष्वर्थलक्षण एव नियमः । यत्रैवास्य दिशि देशे काले वा मनसः सौकर्येणैकाग्रता भवति तत्रैवोपासीतः प्राचीदिक्पूर्वाह्णप्राचीनप्रवणादिवद्विशेषाश्रयणात्, एकाग्रताया इष्टायाः सर्वत्राविशेषात् । ननु विशेषमपि केचिदामनन्ति—‘समे शुचौ शर्करावह्निवालुकाविवर्जिते शब्दजलाश्रयादिभिः । मनोनुकूले न तु चक्षुःपीडने गुहानिवाताश्रयणे प्रयोजयेत्’ (श्व० २।१०) इति यथेति । उच्यते—सत्यमस्त्येवंजातीयको नियमः । सति त्वेतास्मिन्स्तद्वृत्तेषु विशेषेष्वनियम इति सुहृद्भूत्वाऽऽचार्य आचष्टे । ‘मनोनुकूले’ इति चेत् श्रुतिर्यत्रैकाग्रता तत्रैवेत्यतदेव दर्शयति ॥ ११ ॥ इति सप्तममेकाग्रताधिकरणम् ॥

(८ अधिकरणम्) आ प्रायणात्तत्रापि हि दृष्टम् ॥ १२ ॥

आवृत्तिः सर्वोपासनेष्वदर्थव्येति स्थितमाद्येऽधिकरणे । तत्र यानि तावत्सम्यग्दर्शनार्था-

भामती ।

शादिनियमवाचनिकमपि प्राचीनप्रवणे वैश्वदेवेन यजेतेतिवद्वैदिकारम्भसामान्यात्कचित्कश्चिदाशङ्कते । तमनुग्रहीतुमाचार्यः सुहृद्भावेनैव तदाह स्म । यत्रैकाग्रता मनस्तत्रैव च भावना प्रयोजयेत्, अविशेषात् । न ह्यत्रास्ति वैश्वदेवादिवद्वचनं विशेषकं तस्मादिति ॥ ११ ॥ इति सप्तममेकाग्रताधिकरणम् ॥

आ प्रायणात्तत्रापि हि दृष्टम् ॥ १२ ॥ अधिकरणविषयं विवेचयति—तत्र यानि तावदिति । अविद्यमाननियोज्या या ब्रह्मात्मप्रतिपत्तिस्तस्या । शास्त्रं हि नियोज्यस्य कार्यरूपनियोगसंबन्धमवबोधयति, तस्यैव कर्मण्यैश्वर्यलक्षणमधिकारम् । तच्चैतदुभयमतीन्द्रियत्वाद्भवति शास्त्रलक्षणं प्रमाणान्तराप्राप्ये शास्त्रस्यार्थवत्त्वाद्ब्रह्मात्मत्वप्रतीतेस्तु जीवन्मुक्तेन दृष्टत्वाज्ञास्तीह तिरोहितमिव किंचनेति किमत्र शास्त्रं करिष्यति । नन्वेवमप्यभ्युदयफलान्युपासनानि तत्र नियोज्यनियोगलक्षणस्य च कर्मणि स्वामितालक्षणस्य च संबन्धस्यातीन्द्रियत्वात्तत्र सकृत्करणादेव शास्त्रार्थसमाप्तौ प्रा-

वेदान्तकल्पतरुः ।

जलाश्रयवर्जनं शीतनिवृत्त्यर्थम् । चक्षुःपीडनो मशकः । प्राचीनप्रवणे प्राग्देशनिम्ने देशे । वैश्वदेवेन यागविशेषेण । ऐकार्थ्यं हि ध्यानं प्रत्यन्तरङ्गसाधनम् । तस्मिन्मध्याह्नादौ सभवत्यपि यदि प्रदोषकालः प्राच्यादिदिक्तीर्थादिदेशः प्रतीक्ष्यैरेस्तर्हि शेषिध्यानबाधः स्यात्तस्मादनियम इति सिद्धान्तमाह—यत्रैकाग्रता मनस इति । यदुक्तमज्ञोपास्त्यतिरिक्तोपास्तिर्दिगादिनियममपेक्षते वैदिकानुष्ठानत्वाद्द्वैश्वदेववदिति, तत्र श्रुतदेशादिमत्त्वमुपाधिरिति वदन् अविशेषादिति सौत्रं हेतुं व्याचष्टे—न ह्यत्रेति । श्रुतविशेषणेन च वृथाचेष्टया विपक्षस्य व्यावर्तनाच्च पक्षेतरता । तस्मात्तत्रैव भावनामुपासना प्रयोजयेदित्यन्वयः ॥ ११ ॥ इति सप्तममेकाग्रताधिकरणम् ॥

आ प्रायणात्तत्रापि हि दृष्टम् ॥ १२ ॥ पूर्वत्र दिगाद्यविधेः तदनपेक्षावदहंग्रहोपास्तिष्वादेहपातादावृत्तेरविधानात्तदनपेक्षेति सङ्गतिः । भाष्यं व्याचष्टे—अविद्यमानेति । तस्या इति । शास्त्राविषयत्वादिति शेषः । ब्रह्मात्मत्वप्रतिपत्तेर्नियोज्यरहितत्वं विध्यविषयत्वं च दृष्टफलत्वेनोपपादयति—शास्त्रं हीत्यादिना । नियोगसंबन्धमवबोधयतीति । अन्यत्र ज्योतिष्टोमादाविति शेषः । अहंग्रहोपास्तीनामदृष्टार्थत्वेन सम्यग्ज्ञानाद्वैषम्यतश्च ज्योतिष्टोमादिवत्करणमित्याह—नन्वेवमित्यादिना । ननु सकृत्करणे कथमुपासनसिद्धिरसकृत्करणे च सकृदनुष्ठानव्याहतिस्तत्राह—उपासनेति । उपास्तिः सकृत्कार्येति शास्त्रार्थं जाते उपासनशब्दस्याऽऽवृत्त्यर्थत्वादेकवारमावृत्तिर्लभ्यत इति भावः ।

कल्पतरुपरिमलः ।

यत्रैकाग्रता तत्राविशेषात् ॥ ११ ॥ अज्ञोपास्तिव्यतिरिक्तोपास्तिरिति । अज्ञोपास्तिष्वाश्रयाङ्गस्य यो दिगादिनियमस्तदपेक्षासत्त्वादङ्गतः सिद्धसाधनं मा भूदिति पक्षविशेषणम् । एवं चोपास्तित्वादज्ञोपास्तिवदित्यपि हेतुदृष्टान्तौ वक्तुं शक्यौ । श्रुतदेशादिमत्त्वमिति । उपासनानु विशिष्य दिगादिनियमश्रवणं नास्ति वैदिककर्ममात्रे प्राञ्छुल्लादिनियमस्मरणमनन्तर साधनचित्तैकाग्र्यविरोधाद् वैदिककर्मान्तरविषयमित्युपाधेः पक्षाभ्यावृत्तिः ॥ ११ ॥ इति सप्तममेकाग्रताधिकरणम् ॥

आ प्रायणात्तत्रापि हि दृष्टम् ॥ १२ ॥ अहंग्रहोपास्तीनामदृष्टार्थत्वेनेति । ननु “यस्य स्याददे”ति श्रवणाच्चिदध्यासनवत्तासां साक्षात्काररूपदृष्टफलार्थत्वमप्युक्तमावृत्त्यविकरणे, सत्यम्; तावता यावत्साक्षात्कारोदयमावृत्तिः

न्युपासनानि तान्यवघातादिवत्कार्यपर्यवसानानीति ज्ञातमेवैषामावृत्तिपरिमाणम् । न हि सम्यग्दर्शने कार्ये निष्पन्ने यत्नान्तरं किञ्चिच्छासितुं शक्यम्; अनियोज्यब्रह्मात्मत्वप्रतिपत्तेः शास्त्रस्याविषयत्वात् । यानि पुनरभ्युदयफलानि तेष्वेषा चिन्ता—किं कियन्तंचित्कालं प्रत्यय-मावर्त्योपरमेदुत यावज्जीवमावर्तयेदिति । किं तावत्प्राप्तम् ? कियन्तंचित्कालं प्रत्ययमभ्यस्यो-त्सृजेदावृत्तिविशिष्टस्योपासनशब्दार्थस्य कृतत्वादिति । एवं प्राप्ते ब्रूमः—आ प्रायणादेवावर्त-येत्प्रत्ययम्, अन्त्यप्रत्ययवशाददृष्टफलप्राप्तेः । कर्माण्यपि हि जन्मान्तरोपभोग्यं फलमारभमा-णानि तदनु रूपं भावनाविज्ञानं प्रायणकाल आक्षिपन्ति; ‘सविज्ञानो भवति सविज्ञानमेवान्व-वक्रामति’ ‘यच्चित्तस्तेनैष प्राणमायाति’ ‘प्राणस्तेजसा युक्तः सहात्मना यथासंकल्पितं लोकं नयति’ इति चैवमादिश्रुतिभ्यः, तृणजलूकानिदर्शनाच्च । प्रत्ययास्त्वेत खरूपानुवृत्तिं मुक्त्वा किमन्यत्प्रायणकालभावि भावनाविज्ञानमपेक्षेरन् । तस्माद्ये प्रतिपत्तव्यफलभावनान्तकाः प्रत्ययास्तेष्वाप्रायणादावृत्तिः । तथा च श्रुतिः—‘स यावत्कतुरयमस्माहोकात्प्रैति’ इति प्रायण-

भामती ।

साध्यामुपासनपदवेदनीयावृत्तिमात्रमेव कृतवत उपरमः प्राप्तस्तावतैव कृतशास्त्रार्थत्वादिति प्राप्तेऽभिधीयते—सविज्ञानो भवतीत्यादिश्रुतेर्यत्र स्वर्गादिफलानामपि कर्मणां प्रायणकाले स्वर्गादिविज्ञानाक्षेपकत्वं तत्र कैव कथाऽतीन्द्रियफलाना-मुपासनानाम् । तानि खलु आप्रायणं तत्तदुपास्यगोचरबुद्धिप्रवाहवाहितया दृष्टेनैव रूपेण प्रायणसमये तद्बुद्धिं भाव-यिष्यन्ति । किमत्र फलवत्प्रायणसमये बुद्ध्याक्षेपेण ? न हि दृष्टे संभवत्यदृष्टकल्पना युक्ता । तस्मादाप्रायणं प्रत्ययावृत्ति-रिति । तदिदमुक्तम्—प्रत्ययास्त्वेत इति । तथा च श्रुतिः सर्वातीन्द्रियफलविषया—‘स यथाकतुरस्माहोकात् प्रैति

वेदान्तकल्पतरुः ।

कृतशास्त्रार्थत्वादिति । कृतशास्त्रार्थत्वात्पुंस इत्यर्थः । ननु तर्हि कर्मवदेवोपासनान्येव विहितत्वसामर्थ्यात्स्वफलं यथा कालान्तर आक्षिपन्ति—एवमन्त्यकालिकं स्वफलसाक्षात्कारमप्याक्षिपन्तु, किं प्रायणपर्यन्तावृत्त्येति, तत्राह—
तानि खल्विति । दृष्टद्वारेण च प्रत्ययावृत्त्योपास्यसाक्षात्कारजन्मन्यन्तकाले तदवश्यम्भावाद्विरोधिकर्मान्तरानुद्भवाच्च साधकदेहपातानन्तरमुपास्तिफलप्राप्तिनियमः प्रयोजनमिति । किमत्र फलवदित्युपासनं फलवत्प्रायणसमये बुद्ध्याक्षेपेणो-पास्यसाक्षात्काराक्षेपेण किं कार्यं दृष्टद्वारैव तत्सिद्धेरित्यर्थः । सविज्ञानं विज्ञानसहितं फलम् । यस्मिन्विषये चित्तमस्य स

कल्पतरुपरिमलः ।

सिध्यति न त्वाप्रायणमिति भावः । कृतशास्त्रार्थत्वात्पुंस इत्यर्थः इति । अत्र पुंस इत्यध्याहारेण कृतशास्त्रार्थशब्दे बहुव्रीहिव्युत्पादितः । ननु—“अहरहर्वा एवं विद्वान् स्वर्गं लोकमेती”ति दहरविद्याया वीप्सया विद्याया यावज्जीविकल-मवगम्यते; “स यो ह वैतद्भगवन्मनुष्येषु प्रायणान्त”मिति सत्यकामप्रश्ने साक्षाच्च तदाप्रायते । सत्यम्; प्रकरणवि-शेषान्नातं तदुभयं न्यायतः प्राप्तिं विना सर्वविद्यासाधारण्यं न भजेत् । दृष्टद्वारेण चेति । कर्मणामन्त्यप्रत्ययजनने दृष्टसामर्थ्याभावाददृष्टमाश्रितम्, प्रत्ययानां तत्र दृष्टद्वारसंभवाद् नादृष्टं द्वारमाश्रयणीयमिति । अन्तकाले तदवश्यं-भावादिति । ननु उपास्तीनामाप्रायणमनुवृत्तावपि सायंप्रातःकालयोरभिद्वोन्नवत् चित्तैकाग्र्यशालिषु समयेषु तासामनु-ष्ठानं भवति, न तु सर्वकालं नैरन्तर्येण धारावाहिकतया, तथा च कुतः प्रायणकालेऽपि प्रत्ययानुवृत्त्या ततः साक्षात्कारोद-यावश्यंभावः ? तस्मात्तदवश्यं भावोक्तिरयुक्ता, प्रतिबन्धकान्तरानुद्भवोक्तिरप्ययुक्ता, प्रबलस्य कस्यचित्प्रतिबन्धककर्मणः तदानीमुद्भवसंभवेनोद्भूतस्य प्रारब्धस्य वा प्रतिबन्धकत्वसंभवेन तदा तीव्रमरणवेदनादिकमुद्भावयता तेन प्रत्ययानुवृत्ति-साक्षात्कारोदययोः प्रतिबन्धसंभवात् । यद्युपास्तिजन्यप्रबलाददृष्टवशात्प्रत्ययानुवृत्तिकल्पनया साक्षात्कारोदयावश्यंभावः कल्प्यते, तदा तद्वशात्साक्षात्कारोदयावश्यंभाव एव कल्प्यतां किमाप्रायणप्रत्ययावृत्तिकल्पनया ? उच्यते; तीव्रमरण-वेदनामूलस्य कर्मणोऽपि भोक्तव्यफलविषयान्तिमप्रत्ययस्तावदवश्यंभावी, “सविज्ञानो भवती”त्यादिश्रुतेः, अत उपासना-फले भोक्तव्ये तत्प्रत्ययोऽपि तदानीमवश्यं वाच्यः । स च साक्षात्काररूप एव प्रभवति; प्रागुपास्ये साक्षात्कारस्य क्लृप्तत्वात्, प्राचीनसाक्षात्कारिण्यभावनैव कारणत्वेन क्लृप्तेति सा तदानीमप्यपेक्षणीया, सा च दृढसंस्कारवत एव भवति, न तु चिरा-त्प्रत्ययावृत्तिमुज्जितवतः प्रमुषितसंस्कारस्येति संस्कारदार्ढ्यार्थमाप्रायणं प्रत्ययावृत्तिरपेक्षणीया । अत एव प्रायणानुवर्त-नीयप्रत्ययावृत्तिसहकारितया तत्फलेन ब्रह्मलोकप्राप्त्या फलवतां कर्मणामप्रायणमनुवृत्तिं दर्शयति छान्दोग्यश्रुतिः ‘आचार्यकु-लाद्वेदमधील’ इत्यादिका । इयं ह्युपासनासहकारिकर्मविषया; आत्मनि सर्वेन्द्रियाणि सप्रतिष्ठाप्येति चित्तैकाग्र्योपायसाहित्य-श्रवणाद्, ब्रह्मलोकप्राप्तिफलश्रवणात् । अत एव भगवत्पादैरियं श्रुतिर्विद्यासहकारिकर्मविषयाऽवतारिता । यथेह षष्ठा-द्यध्यायत्रयप्रकाशितात्मविद्या सफलाऽवगम्यते, तथा कर्मणा न कश्चनार्थ इति प्राप्तं, तदानर्थक्यपरिहाराय विद्वद्भिरनु-

कालेऽपि प्रत्ययानुवृत्तिं दर्शयति । स्मृतिरपि—‘यं यं वाऽपि स्मरन्भावं त्यजत्यन्ते कलेव-
रम् । तं तमेवैति कान्तेय सदा तद्भावभावितः’ (गी० ८।६) इति, ‘प्रयाणकाले मनसा-
ऽचलेन’ (गी० ८।१०) इति च । ‘सोऽन्तवेलायामेतन्नयं प्रतिपद्येन’ इति च मरणवेलायामपि
कर्तव्यशेषं श्रावयति ॥ १२ ॥ इत्यष्टममाप्रायणाधिकरणम् ॥

(९ अधिकरणम्) तदधिगम उत्तरपूर्वाघयोरश्लेषविनाशौ
तद्व्यपदेशात् ॥ १३ ॥

गतस्तृतीयशेषः । अथेदानीं ब्रह्मविद्याफलं प्रति चिन्ता प्रतीयते । ब्रह्माधिगमे सति तद्वि-

भामती ।

तावत्क्रतुर्हामुं लोकं प्रेत्याभिसंभवति’ इति । क्रतुः संकल्पविशेषः । स्मृतयश्चोदाहृता इति ॥ १२ ॥ इत्यष्टममा-
प्रायणाधिकरणम् ॥

तदधिगम उत्तरपूर्वाघयोरश्लेषविनाशौ तद्व्यपदेशात् ॥ १३ ॥ गतस्तृतीयशेषः साधनगोचरो विचारः ।
इदानीमेतदध्यायगतफलविषया चिन्ता प्रतच्यते । तत्र तावत्प्रथममिदं विचार्यते किं ब्रह्माधिगमे ब्रह्मज्ञाने सति
ब्रह्मज्ञानफलान्मोक्षाद्विपरीतफल दुरित बन्धनफल क्षीयते न क्षीयत इति संशयः । किं तावत्प्राप्तम् ? शास्त्रेण हि
फलाय यद्विहितं प्रतिषिद्धं चानर्थपरिहारायाश्चमेधादि ब्रह्महत्यादि चापूर्वावान्तरव्यापार किं तदपूर्वमुपरतेऽपि कर्म-
ण्यत्र सुखदुःखोपभोगात्प्राप्ताविरन्तुमर्हति । स हि तस्य विनाशहेतुस्तदभावे कथं विनश्येदिति । तस्याकस्मिकत्वप्र-
वेदान्तकल्पतरुः ।

यच्चित्तः । तेन विषयेण ह्यभिव्यक्तेन सह तेजसा उदानेन उदानस्य तेजोदेवताकलात् । आत्मना भोक्ता स उपा-
सकोऽक्षितमस्यच्युतमसि प्राणसक्षितमसीति मन्त्रत्रयं जपेत् ।

अन्तकाले न कर्तव्यमुपास्ताविव किञ्चन । ब्रह्मबुद्धावशेषाघनाशादिति जगौ मुनिः ॥ १२ ॥ इत्य-
ष्टममाप्रायणाधिकरणम् ॥^३

तदधिगम उत्तरपूर्वाघयोरश्लेषविनाशौ तद्व्यपदेशात् ॥ १३ ॥ विपरीतफलत्वमेव दर्शयति—बन्धन-
फलमिति । शास्त्रेणाश्वमेधादि फलाय सुखाय विहितम्, ब्रह्महत्यादि चानर्थक्यात्मकनरकपातपरिहाराय शास्त्रेण प्रति-
षिद्धम् । प्रतिषेधे कृते हि न प्रवर्तेरन्निति मल्लेख्यर्थः । अश्वमेधादि दृष्टान्तार्थमिहोदाहृतम्, इतरस्यापीत्यनन्तरार्थं च ।
अत्र लोके कर्मण्युपरतेऽपि तदपूर्वं तस्य कर्मणोऽपूर्वं सुखदुःखोपभोगात् प्रागविरन्तुमनिवर्तितुं नार्हत्यपि तु निवर्तितुमे-
वार्हतीति यत्सिद्धान्तनोच्यते, तर्हि न किमपीति योजना । अत्र हेतुमाह—स हीति । ननु स्वर्गकामस्य यागविधि-
कल्पतरुपरिमलः ।

प्रीयमानस्य विशिष्टफलसंबन्धेनार्थवत्त्वमुच्यत इति । एवं च प्रतिबन्धकान्तरासंभवोऽप्युपपद्यते; दृढसंस्काराधानेन प्राय-
णकालिकप्रत्ययानुवृत्तिसाक्षात्कारयोर्दृष्टकरणभूतायाः प्रत्ययानुवृत्तेस्तत्सहकार्यमिहोदाहृतमिति कर्मानुवृत्तेश्च प्रत्यग्रत्वेन प्रबलतया
ताभ्यां प्रारब्धपर्यन्तस्य सर्वस्यापि प्रतिबन्धकस्यानुत्थितिकारणोपपत्तेः कर्मविपाकप्रायश्चित्तवत्प्रारब्धादप्यनयोः प्राबल्यो-
पपत्तेश्च । एवं न्यायसिद्धमेवाप्रायणानुवृत्तिं “स यो ह वैतद्भगव”न्निति श्रुतिरहरहःश्रुतिश्चानुवदतीति तयोरपि सर्वविषय-
तोपपद्यते । ननु “तेजसा उदानेन”ति व्याख्यानमयुक्तम्, छान्दोग्यश्रुतौ प्राणस्तेजसि तेजः परस्या देवतायामिति सुमूर्षोः
प्राणस्य तेजःशब्दोपलक्षितदेहवीजभूतप्राप्तिश्रवणात्, तथैव तस्याः श्रुतेर्द्वितीयपादे व्याख्यास्यमानत्वादित्यत आह—
उदानस्य तेजोदेवतात्मकत्वादिति । प्रश्नोपनिषदि यच्चित्त इति वाक्यात् प्राचीनवाक्ये “तेजो ह वाव उदान”
इति श्रूयते, ततः प्राक् च “उदान पुण्येन कर्मणा पुण्यं लोकं नयति पापेन पापमुभाभ्यां मनुष्यलोक”मिति श्रूयते ।
अतस्तेजस्त्वेन यथासकल्पितलोकनिन्दात्वेन चात्र श्रुत उदान एवेति भावः । आत्मना सह आत्मना सहितः सन्
तमेवात्मानं यथासकल्पितं लोकं नयतीति श्रुतिशेषस्यार्थः । उत्तराधिकरणसंगतिमाह—अन्तकाल इति । यथोपासक-
स्यान्तकाले प्राप्यपारलौकिकफलविषयान्तिमप्रत्ययरूपसाक्षात्कारोदयार्थं तदानीमपि प्रत्ययानुवृत्त्यनुवृत्त्यपेक्षा, नैवं पर-
ब्रह्मविदस्तदपेक्षाऽस्ति । ततः सकलाघनाशेन कृतकृत्यताप्तेरित्युत्तराधिकरणेन प्रतिपादनादापवादिकी सङ्गतिः । सगुणवि-
द्यानपेक्षिततद्विरोधिकर्मणामनिवृत्तिस्तु न्यायसाम्यात् सिध्यन्त्यानुषङ्गिकं प्रयोजनमिति भावः ॥ १२ ॥ इत्यष्टममा-
प्रायणाधिकरणम् ॥

भामती ।

सङ्गात्, शास्त्रव्याकोपाच्चेति^१ । अदत्तफलं चेत्कर्मापूर्वं विनश्यति कर्मण एव फलप्रसवसामर्थ्यबोधकशास्त्रमप्रमाणं भवेत् । न च—प्रायश्चित्तमिव ब्रह्मज्ञानमदत्तफलान्यपि कर्मापूर्वाणि क्षिणोतीति—साम्प्रतम्; प्रायश्चित्तानामपि तद-प्रक्षयहेतुत्वात्, तद्विधानस्य चैनस्त्विनराधिकारिप्राप्तिमात्रेणोपपत्तावुपात्तदुरितनिवर्हणफलाक्षेपकत्वायोगात् । अत एव स्मरन्ति “नाभुक्तं क्षीयते कर्म” इति । यदि पुनरपेक्षितोपायतात्मा प्रायश्चित्तविधिर्न नियोज्यविशेषप्रतिलम्भमात्रेण निर्वृणोतीत्यपेक्षितौकाङ्क्षायां दोषसंयोगेन श्रवणात्तन्निवर्हणफलः कल्पेत, तथापि ब्रह्मज्ञानस्य मोक्षवत् तत्संयोगेनाश्रवणात् दुरितनिवर्हणसामर्थ्यं प्रमाणमस्ति । मोक्षस्यापि स्वर्गादिफलवद्देशकालनिमित्तापेक्षयोपपत्तेः । शास्त्रप्रामाण्यात्संभविष्यत्यसाववस्था यस्यामुपभोगेन समस्तकर्मक्षये ब्रह्मज्ञानं मोक्षं प्रसोष्यति । योगद्वौ दिवि भुव्यन्तरिक्षे बहूनि शरीरेन्द्रियाणि निर्माय फलान्युपभुज्यद्देवं योगसामर्थ्येन योगी कर्माणि क्षपयित्वा मोक्षी संपत्स्यते । स्थिते चैतस्मिन्नर्थे न्यायबलात् “यथा पुष्करपलाश” इत्यादिव्यपदेशो ब्रह्मविद्यास्तुतिभात्रपरतया व्याख्येय इति प्राप्त उच्यते—व्याख्यायेतैवं व्यपदेशो यदि कर्मविधिविरोधः स्यान्न त्वयमस्ति । शास्त्रं हि फलोत्पादनसामर्थ्यमात्रं कर्मणामवगमयति, न तु कुतश्चिदागन्तुकाङ्क्षिमित्ततः प्रायश्चित्तादेस्तदप्रतिबन्धमपि; तस्य तत्रौदासीन्यात् । यदि शास्त्रबोधितफलप्रसवसामर्थ्यमप्रतिबद्धमागन्तुकेन केनचित् कर्मणा ततस्तत्फलं प्रसूत एवेति न शास्त्रव्याघातः । नाभुक्तं क्षीयते कर्म इति च स्मरणमप्रतिबद्धसामर्थ्यकर्माभिप्रायम् । दोषक्षयोद्देशेन चापरविद्यानामस्ति प्रायश्चित्तवद्विधानमैश्वर्यफलानामप्युभयसंयोगाविरोधात् । यत्रापि निर्गुणायां परविद्यायां दोषोद्देशो नास्ति, तत्रापि तत्स्वभावालोचनादेव तत्प्रक्षय-प्रसवसामर्थ्यमवसीयते । न हि तत्त्वमसिवाक्यार्थपरिभावनानुवा प्रसंख्यानेन निर्मृष्टनिखिलकर्तृभोक्तृत्वादिविभ्रमो जीवः फलोपभोगेन युज्यते । न हि रज्ज्वां भुजङ्गसमारोपनिबन्धना भयकम्पादयः सति रज्जुतत्त्वसाक्षात्कारे प्रभवन्ति, किंतु संस्कारशेषात्किञ्चित्कालमनुवृत्ता अपि निवर्तन्त एव । अमुमेवार्थमनुवदन्तो “यथा पुष्करपलाश” इत्यादयो व्यपदेशाः समवेतार्थाः सन्तो न स्तुतिमात्रतया कथंचिद्व्याख्यानमर्हन्ति । ननूक्तं संभविष्यति सावस्था जीवात्मनो

वेदान्तकल्पतरुः ।

सामर्थ्याद्यथा यागस्य स्वर्गसाधनत्वमेवमनर्थफलपापवत् । प्रायश्चित्तविधिवशात् प्रायश्चित्तस्य पापनिवृत्त्यर्थता किं न स्यादत आह—तद्विधानस्य चेति । एनस्वी पापी नरस्तस्मिन्नधिकारिणि प्राप्ते तद्विधीयते, यथा गृहदाहवति प्राप्ते क्षामवतीष्टिः, अधिकारिव्यावृत्तिपर विशेषणं न फलपरमित्यर्थः । युक्तं गृहदाहादेर्निष्पन्नत्वेन निष्पादयितुमशक्यत्वाद्-धिकारिव्यावृत्त्यर्थत्वम्, पापनिवृत्तेस्तु कर्तुं शक्यत्वाद्विषयसाधनत्वबोधी प्रायश्चित्तविधिस्तन्निवृत्तिफल इत्याशङ्क्य तदभ्युपगमेन प्रकृते वैषम्यमाह—यदि पुनरित्यादिना । मोक्षवदिति वैधर्म्यदृष्टान्तः । यथा मोक्षसंयोगेन श्रवणात् तद्धेतुत्वं ब्रह्मज्ञानस्य, नैवं दुरितक्षयहेतुत्वं तत्संयोगेनाश्रवणादित्यर्थः । ननु दुरितक्षयाभावे कथं मोक्षसिद्धिरत आह—तस्यापीति । अथ देशाद्यपेक्षेन मोक्षस्यानित्यत्वं स्यात्तर्हि प्रकारान्तरेण कर्मनिवृत्तिमाह—शास्त्रेति । एकेन शरीरेण बहुकालव्यापिना क्रमेणोपभोगेन सर्वकर्मक्षये ज्ञानान्मोक्ष इत्यर्थः । अथैकेन शरीरेणाविषमकर्मफलभोगो नानुपपन्नस्तर्हि कल्पान्तरमाह—योगश्चैव वेति । ऋद्धेन समृद्धेन । यद्यपि ब्रह्मविद्या पापक्षयोद्देशेन न विहिता; तथापि विद्यापापक्षययोरेकपुरुषसंबन्धनिर्देशान्यथानुपपत्त्या साध्यसाधनत्वमवगम्यताम् इत्याशङ्क्यार्थवादलिङ्गस्य निषेधसामर्थ्यावगतेन पापगतानिष्ठफलपर्यन्तत्वेन प्रबलेन बाधमाह—स्थिते चैतस्मिन्निति । यथा न्यायबलात्स्थित इति संबन्धः । न प्रबलमित्येव दुर्बलं बाधते, किं तु सति विरोधे, न चेह स इति सिद्धान्तयति—व्याख्यायेतेतीति । ननु सगुणविद्यानामैश्वर्यफलानां कथं पापनिवर्तकत्वमत आह—उभयेति । वाक्यद्वयेन “तद्यथेषीकातुलं” “सर्वेष्व्वात्मस्वप्नमती”त्यादिभिर्वाक्यैर्विद्याया उभयसंयोगस्याविशेषादुभयार्थत्वमित्यर्थः । प्रबलदुर्बलप्रमाणाभ्यामेकस्योभयार्थत्वावगमेनैकेन नैकस्य बाधः स्यात्तन्निवृत्त्यर्थमुक्तम्—अविशेषादिति । पापं ज्ञाननिवर्त्यमध्यस्तत्वाद्रज्जुसर्पवदित्याह—तत्स्वभावालोचनादिति । न्यायसिद्धेऽर्थे लिङ्गदर्शनमाह—अमुमेवेति । उक्तविद्यासामर्थ्यवक्ष्यमाणमोक्षशास्त्रान्यथानुपपत्तिभ्यामुपबृंहिताज्ञानदुरितनिवृत्त्योरेकपुरुषसंबन्धनिर्देशान्यथानुपपत्तिः सत्यपि विरोधे निषेधान्यथानुपपत्तेर्बलीयसीति भावः ।

कल्पतरुपरिमलः ।

तदधिगम उत्तरपूर्वाघयोरश्लेषविनाशौ तद्व्यपदेशात् ॥ १३ ॥ अथैकेन शरीरेणेति । उद्भूततद्भजादिभोग्यकण्टककाष्ठदिभोगप्रापककर्मफलोपभोगा एकेन शरीरेण नोपपद्यन्त इत्यर्थः । अर्थवादलिङ्गस्येति । उपासनायस्मिन् दिने प्रारब्धा ततः प्रभृत्युत्तराद्याश्लेषः, तस्मिन्नेव दिने प्राचीनसकलाधनाशश्च कथमित्यर्थवादमात्रे भारं संनिवेश्याभ्युपगन्तव्यम् इत्यप्यर्थवादप्रहणेन सूचितम् । किंतु सति विरोधे न चेह स इति निर्गुण इव सगुणेऽपि साक्षात्कारोदये सत्यश्लेषविनाशाविति नातिप्रसङ्ग इति भावः । सगुणनिर्गुणविद्यासाधारण्येनाश्लेषविनाशौ विरोधाभावेन समर्थौ । अभ्युप-

१ ‘इति’शब्दपाठः क-पुस्तके न दृश्यते । २ ‘त्रेणोपात्र’ इति क. । ३ ‘वृणोतीत्यपेक्षाया’ इति क. । ४ ‘निमित्त-प्रायश्चित्त’ इति क. ।

परीतफलं दुरितं क्षीयते, न क्षीयते वेति संशयः । किं तावत्प्राप्तम् ? फलार्थत्वात्कर्मणः फलम-
दत्त्वा न संभाव्यते क्षयः । फलदायिनी ह्यस्य शक्तिः श्रुत्या समधिगता । यदि तदन्तरेणैव
फलोपभोगमपवृज्येत, श्रुतिः कदर्थिता स्यात् । स्मरन्ति च—‘न हि कर्म क्षीयते’ इति । नन्वेवं
सति प्रायश्चित्तोपदेशोऽनर्थकः प्राप्नोति, नैष दोषः; प्रायश्चित्तानां नैमित्तिकत्वोपपत्तेर्गृह-
दाहेत्यादिवत् । अपि च प्रायश्चित्तानां दोषसंयोगेन विधानाद्भवेदपि दोषक्षपणार्थता, न त्वेवं
ब्रह्मविद्यायां विधानमस्ति । नन्वनभ्युपगम्यमाने ब्रह्मविद्ः कर्मक्षये तत्फलस्यावश्यंभोक्तव्य-
त्वादनिर्मोक्षः स्यात्, नेत्युच्यते; देशकालनिमित्तापेक्षो मोक्षः कर्मफलवद्भविष्यति । तस्मान्न
ब्रह्माधिगमे दुरितनिवृत्तिरिति । एवं प्राप्ते ब्रूमः—तदधिगमे ब्रह्माधिगमे सत्युत्तरपूर्वयोरध-
योरश्लेषविनाशौ भवतः, उत्तरस्याश्लेषः, पूर्वस्य विनाशः । कस्मात् ? तद्व्यपदेशात् । तथा हि—
ब्रह्मविद्याप्रक्रियायां संभाव्यमानसंबन्धस्यागामिनो दुरितस्यानभिसंबन्धं विदुषो व्यपदिशति
—‘यथा पुष्करपलाश आपो न श्लिष्यन्त एवमेवंविदि पापं कर्म न श्लिष्यते’ (छा० ११.४.३)
इति । तथा विनाशमपि पूर्वोपचितस्य दुरितस्य व्यपदिशति—‘तद्यथेपीकातूलमग्नौ प्रोतं
प्रदूयेतैवं हास्य सर्वं पाप्मानः प्रदूयन्ते’ (छा० ५.२.४.३) इति । अयमपरः कर्मक्षयव्यपदेशो
भवति—‘भिद्यते हृदयग्रन्थिद्विद्यन्ते सर्वसंशयाः । क्षीयन्ते चास्य कर्माणि तस्मिन्ष्टे परावरे’
(मु० २.२.८) इति । यदुक्तमनुपभुक्तफलस्य कर्मणः क्षयकल्पनायां शास्त्रं कदर्थितं स्यादिति,
नैष दोषः; न हि वयं कर्मणः फलदायिनीं शक्तिमवजानीमहे, विद्यत एव सा, सा तु
विद्यादिना कारणान्तरेण प्रतिबध्यत इति वदामः । शक्तिसद्भाषमात्रे च शास्त्रं व्याप्रियते,
न प्रतिबन्धाप्रतिबन्धयोरपि । ‘न हि कर्म क्षीयते’ इत्येतदपि स्मरणमौत्सर्गिकं न हि भोगादृते
कर्म क्षीयते तदर्थत्वादिति । इष्यत एव तु प्रायश्चित्तादिना तस्य क्षयः—‘सर्वं पाप्मानं तरति’
‘तरति ब्रह्महत्यां योऽश्वमेधेन यजते’ ‘य उ चैनमेवं वेद’ इत्यादिश्रुतिस्मृतिभ्यः । यत्तूक्तं
नैमित्तिकानि प्रायश्चित्तानि भविष्यन्तीति, तदसत्; दोषसंयोगेन चोद्यमानानामेपां दोषनि-
र्घातफलसंभवे फलान्तरकल्पनानुपपत्तेः । यत्पुनरेतदुक्तं न प्रायश्चित्तवदोषक्षयोद्देशेन विद्या-
विधानमस्तीति । अत्र ब्रूमः—सगुणासु तावद्विद्यासु विद्यत एव विधानम् । तासु च वाक्य-
शेष ऐश्वर्यप्राप्तिः पापनिवृत्तिश्च विद्यावत् उच्यते । तयोश्चाविवक्षाकारणं नास्तीत्यतः पाप्म-
प्रहाणपूर्वकैश्वर्यप्राप्तिस्तासां फलमिति निश्चीयते । निर्गुणायां तु विद्यायां यद्यपि विधानं
नास्ति, तथाप्यकर्त्रात्मत्वबोधात्कर्मप्रदाहसिद्धिः । अश्लेष इति चागामिषु कर्मसु कर्तृत्वमेव
न प्रतिपद्यते ब्रह्मविदिति दर्शयति । अतिक्रान्तेषु तु यद्यपि मिथ्याज्ञानात्कर्तृत्वं प्रतिपेद इव,
तथापि विद्यासामर्थ्यान्मिथ्याज्ञाननिवृत्तेस्तान्यपि प्रविलीयन्त इत्याह—विनाश इति । पूर्वसिद्ध-
कर्तृत्वभोक्तृत्वविपरीतं हि त्रिष्वपि कालेष्वकर्तृत्वाभोक्तृत्वस्वरूपं ब्रह्माहमस्मि नेतः पूर्व-
मपि कर्ता भोक्ता वाऽहमासं नेदानीं नापि भविष्यत्काल इति ब्रह्मविदवगच्छति । एव-
मेव च मोक्ष उपपद्यते । अन्यथा ह्यनादिकालप्रवृत्तानां कर्मणां क्षयाभावे मोक्षाभावः स्यात् ।
न च देशकालनिमित्तापेक्षो मोक्षः कर्मफलवद्भवितुमर्हति; अनित्यत्वप्रसङ्गात्, परोक्षत्वानुप-

भामती ।

यस्यां पर्यायेणोपभोगाद्वा योगर्द्धः प्रभावतो युगपन्नैकविधकायनिर्माणेनापर्यायेणोपभोगाद्वा जन्तुः कर्माणि क्षपयित्वा
मोक्षी संप्रस्यते, इत्यत आह—एवमेव च मोक्ष उपपद्यत इति । अनादिकालप्रवृत्ता हि कर्माशया अनियतका-
लविपाकाः क्रमवता तावद्भोगेन क्षेतुमशक्याः । भुञ्जानः खल्वयमपरानपि संचिनोति कर्माशयानिति । नाप्यपर्याय-
उपभोगेनासक्तः कर्मान्तराण्यसंचिन्वानः क्षेप्यतीति साग्रतम्; कल्पशततिक्रमकालभोग्यानां संप्रति भोक्तुमसाम-
र्थ्यात् दीर्घकालफलानि च कर्माणि कथमेकपदे क्षेप्यन्ति । तस्मान्नान्यथा मोक्षसंभवः । ननु सत्स्वपि कर्माशया-
न्तरेषु सुखदुःखफलेषु मोक्षफलात् कर्मणः समुदाचरतो ब्रह्मभावमनुभूयाथ लब्धविपाकानां कर्मान्तराणां फलानि
भोक्ष्यन्त इत्यत आह—न च देशकालनिमित्तापेक्ष इति । न हि कार्यः सन्मोक्षो भवितुमर्हति । ब्रह्मभावो
हि सः । न च ब्रह्म क्रियते, नित्यत्वादित्यर्थः । परोक्षत्वानुपपत्तेश्च ज्ञानफलस्य । ज्ञानफलं खलु मोक्षोऽभ्युपे-

वेदान्तकल्पतरुः ।

नैकविधेति । अनेकविधेत्यर्थः । आहुरिति भाष्यकारा इति शेषः । असक्तोऽनासक्तः । अत एव कर्मान्तराण्यसंचिन्वानः,

पक्षेऽपि ज्ञानफलस्य । तस्माद्ब्रह्माधिगमे दुरितक्षय इति स्थितम् ॥ १३ ॥ इति नवमं तदधिगमाधिकरणम् ॥

(१० अधिकरणम्) इतरस्याप्येवमसंश्लेषः पाते तु ॥ १४ ॥

पूर्वस्मिन्नधिकरणे बन्धहेतोरधस्य स्वाभाविकस्याश्लेषविनाशौ ज्ञाननिमित्तौ शास्त्रव्यपदेशान्निरूपितौ । धर्मस्य पुनः शास्त्रीयत्वाच्छास्त्रीयेण ज्ञानेनाविरोध इत्याशङ्क्य तन्निराकरणाद्यपूर्वाधिकरणन्यायातिदेशः क्रियते । इतरस्यापि पुण्यस्य कर्मण एवमधवदसंश्लेषो विनाशश्च

भामती ।

यते । ज्ञानस्य चानन्तरभाविनी ज्ञेयाभिव्यक्तिः फलं, सैवाविद्योच्छेदमादधत्ती ब्रह्मस्वभावस्वरूपावस्थानलक्षणाय भोक्षाय कल्पते । एवं हि दृष्टार्थता ज्ञानस्य स्यात् । अपूर्वाधानपरम्परया ज्ञानस्य भोक्षफले कल्प्यमाने ज्ञानस्य परोक्षफलत्वमदृष्टार्थं भवेत् । न च दृष्टे संभवत्यदृष्टकल्पना युक्त्यर्थः । तस्माद्ब्रह्माधिगमे ब्रह्मज्ञाने सत्यद्वैतसिद्धेर्दुरितक्षय इति सिद्धम् ॥ १३ ॥ इति नवमं तदधिगमाधिकरणम् ॥

इतरस्याप्येवमसंश्लेषः पाते तु ॥ १४ ॥ अधर्मस्य स्वाभाविकत्वेन रागादिनिबन्धनत्वेन शास्त्रीयेण ब्रह्मज्ञानेन प्रतिबन्धो युक्तः । धर्मज्ञानयोस्तु शास्त्रीयत्वेन ज्योतिष्टोमदर्शपौर्णमासवदविरोधान्नोच्छेद्योच्छेद्यभावो युज्यते । पाप्मनश्च विशेषतो ब्रह्मज्ञानोच्छेद्यत्वश्रुतेर्धर्मस्य न तदुच्छेद्यत्वम्; विशेषविधानस्य शेषप्रतिषेधनान्तरीयकत्वेन लोक्तः सिद्धेः । यथा देवदत्तो दक्षिणेनाक्षणा पश्यतीत्युक्ते न वामेन पश्यतीति गम्यते । “उभे ह्येवैष एते तरती”ति च यथासंभवं ब्रह्मज्ञानेन दुष्कृतं भोगेन सुकृतमिति । ‘क्षीयन्ते चास्य कर्माणि’ इति च सामान्यवचनं ‘सर्वे पाप्मानः’ इति विशेषश्रवणात्पापकर्माणीति विशेषे उपसंहरणीयम् । तस्माद्ब्रह्मज्ञानादुष्कृतस्यैव क्षयो न सुकृतस्येति प्राप्ते—पूर्वाधिकरणराद्धान्तोऽतिदिश्यते । नो खलु ब्रह्मविद्या केनचिददृष्टेन द्वारेण दुष्कृतमपनयत्यपि तु दृष्टेनैव भोक्तृभोक्तव्यभोगादिप्रविलयद्वारेण, तच्चैतत्तुल्यं सुकृतेऽपीति कथमेतदपि नोच्छिन्नात् । एवं च सति न शास्त्रीयत्वसा-

वेदान्तकल्पतरुः ।

सङ्गे हि पापाद्युदेति नान्यथेत्यर्थः । तिष्ठन्तु कल्पशतानि क्रमभोग्यफलानि, सप्तजन्मादिभोग्यफलानां कथं सुसुखदेहेन शतायुषा भोग इत्याह—दीर्घकालेति ॥ १३ ॥ इति नवमं तदधिगमाधिकरणम् ॥

इतरस्याप्येवमसंश्लेषः पाते तु ॥ १४ ॥ अस्यातिदेशस्याभ्यधिकाशङ्कामाह—अधर्मस्येति । स्वाभाविकत्वेनेति । शास्त्रोपदेशानपेक्षत्वेनेत्यर्थः । धर्मस्य ज्ञानाज्जिज्ञासः स्वभावविरोधाद्वा शास्त्राज्जिज्ञासवगमाद्वेति विकल्पे प्रथमं निरस्य द्वितीयं निरस्यति—पाप्मनश्चेत्यादिना । सर्वे पाप्मानोऽतो निवर्तन्त इति वचनसामर्थ्यात्पाप्मन एव निवृत्तिरित्यवगन्तुं न शक्यते; शास्त्रान्तरैः साक्षात्पुण्यस्यापि ज्ञानाज्जिज्ञासवगमात्, तेषामन्यथासिद्धिमाह—उभे ह्येवैष इत्यादिना । उभे पुण्यपापे एष विद्वान् । अत्र वाक्ये ज्ञानेन दुष्कृतं तरत्यतिक्रामति भोगेन सुकृतं तरति इति योज्यमित्यर्थः । क्षीयन्ते कर्माणीति सामान्यवचनं पाप्मान इति विशेषवचनं दृष्ट्वा पापे विशेषे सङ्कोच्यमित्यर्थः । ज्ञानसुकृतयोः स्वभावविरोध इति पक्षमादाय सिद्धान्तयति—नो खल्वित्यादिना । यद्यदत्तफलमपि सुकृत विद्या निवर्तयति, तर्हि

कल्पतरुपरिमलः ।

गम्यापि प्रमाणान्तरविरोधं विरुद्धं प्रमाणान्तरमेवाश्लेषविनाशप्रमाणेन बाध्यमित्येतज्जिगृणविद्यामात्रविषयं पापं ज्ञाननिवर्त्यमित्यादिना बलीयसीत्यन्तेन दर्शितम् ॥ १३ ॥ इति नवमं तदधिगमाधिकरणम् ॥

इतरस्याप्येवमसंश्लेषः पाते तु ॥ १४ ॥ प्रथमं निरस्येति । न च—शास्त्रीयत्वसाम्येनाविरोधोपपादनेऽपि ज्ञानाज्ञानरूपत्वकृतविरोधो न निरस्त इति—वाच्यम्; तस्मिन् सत्यपि प्रारब्धवदनुवृत्तिसंभवादिति भावः । पाप्मनश्च विशेषतो ब्रह्मज्ञानेनोच्छेद्यत्वश्रुतेरिति टीकायां विवक्षितां श्रुतिमुदाहरति—सर्वे पाप्मानोऽतो निवर्तन्त इति । “न सुकृतं न दुष्कृतं सर्वे पाप्मानोऽतो निवर्तन्त” इति छान्दोग्यश्रुतिरिह नोदाहर्तुं योग्या; तत्र पाप्मशब्दः सुकृतस्यापि ग्राहक इति स्फुटत्वेन तस्याः सिद्धान्तानुगुणत्वात्, किंलन्येयं श्रुतिराचार्यैरुदाहृता । “आत्मन्येवात्मानं पश्यति सर्वं भात्मानं पश्यति नैनं पाप्म तरति सर्वं पाप्मानं तरति सर्वं पाप्मानः प्रहीयन्त” इत्यादि चात्र पूर्वपक्षानुगुणं वाक्यं द्रष्टव्यम् । पापे विशेषे संकोच्यमिति । पापरूपे कर्मविशेषे सङ्कोच्यमित्यर्थः । स्वभावविरोधपक्षमादायेति । धर्मस्य ज्ञानमात्राज्जिज्ञासः स्वभावविरोधाद्वा शास्त्राज्जिज्ञासवगमाद्वेति विकल्पितपक्षद्वयमध्ये प्रथमपक्षमादायेत्यर्थः ।

ज्ञानवतो भवतः । कुतः? तस्यापि स्वफलहेतुत्वेन ज्ञानफलप्रतिबन्धित्वप्रसङ्गात्, 'उमे उ हैवैष एते तरति' (बृ० ४।४।२२) इत्यादिश्रुतिषु च दुष्कृतवत्सुकृतस्यापि प्रणाशव्यपदेशात् । अकर्त्रात्मत्वबोधनिमित्तस्य च कर्मक्षयस्य सुकृतदुष्कृतयोस्तुल्यत्वात्, 'क्षीयन्ते चास्य कर्माणि' (मु० २।२।८) इति चाविशेषश्रुतेः । यत्रापि केवल एव पाप्मशब्दो दृश्यते, तत्रापि तेनैव पुण्य-मप्याकलितमिति द्रष्टव्यम् । ज्ञानफलापेक्षया निकृष्टफलत्वात् । अस्ति च श्रुतौ पुण्येऽपि पाप्मशब्दः—'नैनं सेतुमहोरात्रे तरतः' (छा० ८।४।१) इत्यत्र सह दुष्कृतेन सुकृतमप्यनुक्रम्य 'सर्वे पाप्मानोऽतो निवर्तन्ते' इत्यविशेषेणैव प्रकृते पुण्ये पाप्मशब्दप्रयोगात् । पाते त्विति तु शब्दोऽवधारणार्थः । एवं धर्माधर्मयोर्वन्धहेत्वोर्विद्यासामर्थ्यादश्लेषविनाशसिद्धेरवश्यंभाविनी विदुषः शरीरपाते मुक्तिरित्यवधारयति ॥ १४ ॥ इति दशममितरासंश्लेषाधिकरणम् ॥

(११ अधिकरणम्) अनारब्धकार्ये एव तु पूर्वे तदवधेः ॥ १५ ॥

पूर्वयोरधिकरणयोर्ज्ञाननिमित्तः सुकृतदुष्कृतयोर्विनाशोऽवधारितः । स किमविशेषेणार-

भामती ।

भयमात्रमविरोधहेतुः, न हि प्रत्यक्षत्वसामान्यमात्रादविरोधो जलानलादीनाम् । न च सुकृतशास्त्रमनर्थकमब्रह्मविदं प्रति तद्विधेयवत्त्वात् । एवमवस्थिते च पाप्मश्रुत्या पुण्यमपि ग्रहीतव्यम् । ब्रह्मज्ञानमपेक्ष्य पुण्यस्य निकृष्टफलत्वात्, तत्फलं हि क्षयातिशयवत् । न ह्येवं मोक्षो निरतिशयत्वान्नित्यत्वाच्च । दृष्टप्रयोगश्चायं पाप्मशब्दो वेदे पुण्यपापयोः । तद्यथा पुण्यपापे अनुक्रम्य सर्वे पाप्मानोऽतो निवर्तन्ते इत्यत्र । तस्मादविशेषेण पुण्यपापयोरश्लेषविनाशाविति सिद्धम् ॥ १४ ॥ इति दशममितरासंश्लेषाधिकरणम् ॥

अनारब्धकार्ये एव तु पूर्वे तदवधेः ॥ १५ ॥ यद्यद्वैतज्ञानस्वभावलोचनयोत्तरपूर्वयोः सुकृतदुष्कृतयोरश्लेषविनाशौ, हन्त आरब्धानारब्धकार्ययोश्चाविशेषेणैव विनाशः स्यात्; कर्तृकर्मादिप्रविलयस्योभयत्राविशेषात्, तन्निबन्धनत्वाच्च विनाशस्य । न च संस्कारशेषात्कुलालचक्रभ्रमणवदनुवृत्तिः; वस्तुनः खल्वनुवृत्तिः । मायावादिनश्च पुण्यपापयोर्मायामात्रविलिप्तत्वेन मायानिवृत्तौ न पुण्यापुण्ये न तत्संस्कारो वस्तुसन्तीति कस्यानुवृत्तिः? न च—रज्जौ

वेदान्तकल्पतरुः ।

तद्विधेयैवार्थं स्यादत आह—न च सुकृतशास्त्रमिति । उपपादिते विद्यापुण्ययोर्विरोधे उदाहृतशास्त्राणि यथाश्रुतार्थमीत्याह—एवमवस्थित इति ॥ १४ ॥ इति दशममितरासंश्लेषाधिकरणम् ॥

अनारब्धकार्ये एव तु पूर्वे तदवधेः ॥ १५ ॥ उत्सृष्टस्त्वबोधेन विलयः सर्वकर्मसु । कर्मस्वारब्धकार्येषु स इदानीमपोद्यते ॥ इमामापवादिकीं सङ्गतिमभिसंधाय पूर्वपक्षयति—यदीत्यादिना । ननु निवृत्तेऽपि सर्वकर्मणि कर्मसंस्कारात्कर्मानुवर्तताम्, अथवा—निवृत्तमायासंस्काराद् मायान्तरोत्पत्तौ तेनाभिनवकर्माणि विरच्यन्तामत आह—न च संस्कारशेषादिति । संस्कार एव शिष्यत इति शेषः । यथा कुलालकराभिघातनिमित्तनिवृत्त्या निवृत्तेऽपि चक्रभ्रमणे भ्रमणसंस्काराद् भ्रमणानुवृत्तिरेवमत्रानिवृत्तायामपि मायायामुक्तमार्गेण कर्मानुवृत्तिरित्येतन्न, तत्र हेतुमाह—वस्तुन इति । तत्संस्कारस्तयोः पुण्यापुण्ययोः संस्कारः, पुण्यापुण्यसंस्काराणां त्रित्वात्सन्तीति बहुवचनम् । वस्तुनैव संस्कारद्वारेणानुवर्तत इति व्याप्तेर्व्यभिचारमाशङ्क्याह—न चेति । रज्जुसर्पविषयज्ञानस्यास्माकं

कल्पतरुपरिमलः ।

प्रारब्धवदनुवृत्तावारब्धफलत्वहेत्वभावाद् अवधिश्रवणाभावाच्च अनन्तशरीरभोग्यानामनियतकालविपाकानां पुण्यकर्मणां युगपत्क्रमेण वा भोगासंभवादिनिर्मोक्षः स्यादिति भावः । क्रममुक्तिफलकासु सगुणविद्यास्वप्नयं न्यायस्तुल्यः । देवलोकादिप्रापकपुण्यविशेषानुवृत्तौ तत्फलभोगाय पुनर्निवृत्त्यापत्त्या क्रममुक्तिर्न सिध्येदिति । तथाभूतार्थानि पाप्मश्रुत्या पुण्यस्यापि ग्रहणे न्यायसिद्धार्थानुसार्थार्थानि । यथाभूतार्थानीति पाठे "उमे वैष एते तरति नैनं सुकृतदुष्कृते तरत" इत्यादीनि यथाश्रुतार्थानि भवन्ति न तु क्लेशेन योज्यानीत्यर्थः ॥ १४ ॥ इति दशममितरासंश्लेषाधिकरणम् ॥

अनारब्धकार्ये एव तु पूर्वे तदवधेः ॥ १५ ॥ यथा कुलालेति । कुलालकराभिघाते निवृत्ते तन्निमित्तकमात्रं भ्रमणं निवर्तते, ततस्तज्जन्यवेगाद्व्यसंस्काराद् भ्रमणपरम्परानुवृत्तिर्दृष्टा, तथा कर्मजन्यसंस्कारात्कर्मान्तरानुवृत्तिरित्याद्यपक्षो न युक्त इत्यर्थः । न मायेति भ्रमनिषेध इति । तज्जन्यसंस्कारो न तद्विचर

भामती ।

सर्पादिविभ्रमजनिता भयकम्पादयो निवृत्तेऽपि विभ्रमे यथाऽनुवर्तन्ते तथेहापीति—युक्तम्; तत्रापि सर्पासत्त्वेऽपि तज्ज्ञानस्य सत्त्वे तज्जनितभयकम्पादीनां तत्संस्काराणां च वस्तुसत्त्वेन निवृत्तेऽपि विभ्रमेऽनिवृत्तेरुपपत्तेः । अत्र तु न माया न तज्जः संस्कारो न तद्गोचर इति तुच्छमायानिर्मितानां सर्वेषां तुच्छत्वात्किमनुवर्तते ? न संस्कारशेषो न कर्मेत्यविशेषेणारब्धकार्याणामनारब्धकार्याणां च निवृत्तिः । न च “तस्य तावदेव चिरं यावन्न विमोक्ष्येऽथ संपत्स्य” इति श्रुतेर्देहपातप्रतीक्षाऽऽरब्धकार्याणां युक्ता । न ह्येषा श्रुतिरवधिमेदविधायिन्यपि तु क्षिप्रतापरा । यथा लोक एतावन्मे चिरं यस्मातो भुञ्जानश्चेति । न हि तत्र ज्ञानभोजने अवधित्वेन विधीयेते, किंतु क्षेपीयस्ता प्रतिपाद्यते । उभयविधाने हि वाक्यं भिद्येतावधिमेदः, चिरता चेति प्राप्तेऽभिधीयते—यद्यप्यद्वैतब्रह्मतत्त्वसाक्षात्कारोऽनाद्यविद्योपदर्शितप्रपञ्चमात्रविरोधितया तन्मध्यपतितसकलकर्मविरोधी; तथाप्यनारब्धविपाकं कर्मेजातं द्रागित्येव समुच्छिनत्ति, न त्वारब्धविपाकं संपादितजात्यायुर्विततपूर्वापरीभूतसुख-

वेदान्तकल्पतरुः ।

सत्यत्वात्तज्जन्मभयादीनां संस्कारवशादनुवृत्तिर्युक्ता । प्रस्तुते वैषम्यमाह—न त्विति । न मायेति भ्रमनिषेधः । अर्थात्तदुपादानं माया निषिद्धा भवति । तैज्जन्यसंस्कार इत्यनेन मायासंस्कारजन्यमायान्तरात् कर्मान्तरोत्पत्तिरिति पक्षं प्रतिक्षिपति । न तद्गोचर इति । मायात्मकभ्रमगोचरो ज्ञानादूर्ध्वं निषिध्यते । किमनुवर्तते इत्युक्त्वा न किमपीत्याह—नेति । न संस्कारशेषोऽत एव न कर्मेत्यर्थः । आरब्धकार्याणां कर्मेणा देहपातप्रतीक्षा तत्पर्यन्तमवस्थितिर्न युक्त्यर्थः । स्नात इति षष्ठ्येकवचनं स्नानादि कुर्वतो यच्चिरं विलम्बनं तावदेव न ततोऽधिकमित्यर्थः । क्षेपीयस्ता क्षिप्रतरत्नम् । यथा खड्गख्यप्रकाशप्रत्यगात्मभूतब्रह्मसाक्षात्कारे नित्यमेव भवितुं युक्तेऽपि नास्ति ब्रह्म न प्रकाशते चेति भ्रमान्यथानुपपत्त्याऽऽच्छादिकाऽविद्या कल्प्यते, एवमत्रभवता हिरण्यगर्भादीनां तत्त्वसाक्षात्कारवतामपि श्रुतिस्मृतिप्रतीतदेहधारणान्यथानुपपत्त्या तत्त्वसाक्षात्कारस्य प्रारब्धफलकर्मप्रतिबन्धात्तत्स्वरूपतत्कार्यभोगसंपादकाविद्यालेशं प्रत्यनिवर्तकत्वं भोगसमाप्तौ कर्मक्षये च प्रतिबन्धनिवृत्तौ सततमनुवर्तमानसाक्षात्कारेण तस्याप्यविद्यालेशस्य निवृत्तिरिति कल्प्यते । न चैकदेशेन निवृत्ताया अविद्याया अनुवृत्त्यसंभवः; शाब्दबोधेन निवृत्तायामप्यविद्यायां साक्षात्कारनिरस्यस्यैकदेशान्तरस्य दर्शनात्, तदिदमभिप्रेत्य सिद्धान्तयति—यद्यपीत्यादिना । द्रागित्येवेति । तत्राप्रतिबन्धादित्यर्थः । न त्वारब्धविपाकं क्षीघ्रं निवर्तयति, प्रतिबन्धक्षये तु निवर्तयतीत्यर्थः । आरब्धविपाकस्य व्याख्यानं—संपादितेति । संपादिता जातिः जन्मायुर्जावनं

कल्पतरुपरिमलः ।

इत्यभिमतवाक्ययोस्तत्पदेन मायाशब्दोक्तं परामृश्य तज्जन्यसंस्कारतद्विषययोर्वस्तुसत्तानिषेधाद् मायाशब्दोऽत्र भ्रमपर इति भावः । तज्जन्यसंस्कार इत्यनेन मायासंस्कारजन्यमायान्तरात् कर्मान्तरोत्पत्तिरिति पक्षं प्रतिक्षिपतीति । यद्यपि न तज्जन्यसंस्कार इत्यनेन भ्रमजन्यसंस्कारनिषेधः प्रतीयते; तथाप्यर्थाद् भ्रमोपादानमायानिषेधस्य पूर्ववाक्ये वर्णितत्वाद् मायापि निषेध्यतया बुद्धिस्थिति तज्जन्यसंस्कारनिषेधपरतयाऽपि योजयितुं शक्यत्वात्सर्वकल्पितद्वितीयपक्षनिरासार्थत्वेनेदं वाक्यं योजितम् । न तज्जन्यसंस्कार इत्यनेनेत्यादेः प्रतिक्षिपतीत्यन्तस्य ग्रन्थस्य स्थाने अनेन मायाजन्यमायान्तरात्कर्मान्तरोत्पत्तिरिति पक्षः परिस्फुरतीति क्वचित्पाठः । तत्रायमर्थः—यत्र तु न माया न तत्संस्कारो न तद्गोचर इति टीकाग्रन्थः प्रस्तुते भयकम्पादिवैषम्यप्रदर्शनपरो न भवति; मायावादिनश्चेत्यादिपूर्वग्रन्थेनैव तद्वैषम्यसिद्धेः । अतोऽनेन टीकाग्रन्थेन द्वितीयपक्षो निषेधार्थमनूदितः परिस्फुरतीति । ननु न तत्संस्कार इति तच्छब्दस्य मायापरत्वे तद्गोचर इत्यत्रापि तस्य तत्परत्वेन भाव्यम्; न तु तद्युक्तम्; मायाविषयस्यात्मनस्तत्त्वज्ञानादूर्ध्वमपि सत्त्वेन तज्जिषेधायोगादित्याशङ्क्या व्याचष्टे—मायात्मभ्रमगोचर इति । भ्रममाययोः कार्यकारणयोरभेदोपचाराद् भ्रमविषयो मायाविषयत्वेनोपचरित इति भावः । किमनुवर्ततेत्युक्त्वा न किमपीत्याहेति । किमनुवर्ततेत्युक्तमेवार्थं न संस्कारावशेष इत्यादिना विवृणोतीति न पौनरुक्त्यमित्यर्थः । न ततोऽधिकमित्यर्थ इति । इहापि “तावदेव चिरं”-मित्येवकारेण न ततोऽधिकमित्यर्थ एव प्रतीयते, न तु तावत्पर्यन्तमनुवर्तते एवेत्यर्थ इति भावः । नास्ति ब्रह्म न प्रकाशते चेति भ्रमान्यथानुपपत्त्येति । इदमुपलक्षणम्—परप्रेमास्पदतया जीवस्वरूपानन्दे प्रकाशमानेऽपि नास्ति न प्रकाशत इति व्यवहारात् तदावरकाविद्यासङ्गावोऽवगम्यत इत्येतदप्युदाहरणम् । न चैकदेशेनेति । निवृत्ताया अविद्याया एकदेशेनानुवृत्त्यसंभवो नेति योजना । शाब्दबोधेनेति । सकलेतरमधुरिमव्यावृत्तौत्कर्षशालिसुधायां मधुरिमाऽस्तीत्याप्तवाक्येन तदर्थपरिच्छेदे सति तदज्ञाननिवृत्तावपि यावत्साक्षात्कारं कीदृशः स मधुरिमेत्यज्ञानं नापैतीत्यनुभवसिद्धम् । न च—तत्र पुरुषाभिताज्ञाननिवृत्तावपि विषयाभिताज्ञानं नाभिभूयत इति—वाच्यम्; आश्रयभेदेनैकविषया-

१ सर्वेष्वप्यादर्शपुस्तकेषु ‘न त्विति’ इत्येव प्रतीकं दृश्यते, टीकापाठश्च ‘अत्र तु न माया’ इत्येव रूपेण सर्वत्र चकास्तीति मार्गमन्यमपश्यद्विस्तैववाच्यं स्थापितं सुधीभिर्निर्णयम् । २ ‘तज्जन्यसं० क्षिपति’ इत्यस्य स्थाने छ, पुस्तकेऽयं पाठः—‘अनेन मायाजन्यमायान्तरात् कर्मान्तरोत्पत्तिरिति पक्षः परिस्फुरति’ ।

व्यकार्ययोरनारब्धकार्ययोश्च भवत्युत विशेषेणानारब्धकार्ययोरेवेति विचार्यते । तत्र 'उमे उ हैवैप एते तरति' (बृ० ४।४।२२) इत्येवमादिश्रुतिष्वविशेषश्रवणादविशेषेणैव क्षय इति । एवं प्राप्ते प्रत्याह—अनारब्धकार्ये एव त्विति । अप्रवृत्तफले एव पूर्वे जन्मान्तरसंचिते, अस्मिन्नपि च जन्मनि प्राग्ज्ञानोत्पत्तेः संचिते, सुकृतदुष्कृते ज्ञानाधिगमात्क्षीयेते, न त्वानारब्धकार्ये सामि-
भुक्तफले, याभ्यामेतद्ब्रह्मज्ञानायतनं जन्म निर्मितम् । कुत एतत् ? 'तस्य तावदेव चिरं यावन्न विमोक्ष्येऽथ संपत्स्ये' (छा० ६।१।४२) इति शरीरपातावधिकरणात्क्षेमप्राप्तेः । इतरथा हि ज्ञाना-
दशेषकर्मक्षये सति स्थितिहेत्वभावाज्ज्ञानप्राप्त्यनन्तरमेव क्षेममश्नुवीत । तत्र शरीरपातप्रतीक्षां नाचक्षीत । ननु वस्तुवलेनैवायमकर्त्रात्मबोधः कर्माणि क्षपयन्कथं कानिचित्क्षपयेत्कानि-
चिच्चोपेक्षेत ? न हि समानेऽग्निबीजसंपर्के केषांचिद्वीजशक्तिः क्षीयते, केषांचिन्न क्षीयत इति शक्यमङ्गीकर्तुमिति । उच्यते—न तावदनाश्रित्यारब्धकार्यं कर्माशयं ज्ञानोत्पत्तिरुपपद्यते ।
आश्रिते च तस्मिन्कुलालचक्रवत्प्रवृत्तवेगस्यान्तराले प्रतिबन्धासंभवाद्भवति वेगक्षयप्रतिपा-
लनम् । अकर्त्रात्मबोधोऽपि हि मिथ्याज्ञानबाधनेन कर्माण्युच्छिनत्ति । बाधितमपि तु मिथ्या-

भासती ।

दुःखोपभोगप्रवाहं कर्मजातम् । तद्धि समुदाचरवृत्तितयेतरेभ्यः प्रसुप्तवृत्तिभ्यो बलवत् । अन्यथा देवर्षीणां हिरण्यगर्भमनूद्दालकप्रभृतीनां विगलितलिखिलक्लेशजालावरणतया परितः प्रद्योतमानबुद्धिसत्त्वानां न ज्योर्जीविता भवेत् । श्रूयते चैषां श्रुतिस्मृतीतिहासपुराणेषु तत्त्वज्ञता च महाकल्पकल्पमन्वन्तरादिजीविता च । न चैते महा-
धियो न ब्रह्मविदोऽब्रह्मविदश्चाल्पपुण्यमेधसो मनुष्या इति श्रद्धेयम् । तस्मादागमानुसारतोऽस्ति प्रारब्धविपाकानां कर्मणां प्रक्षयाय तदीयसमस्तफलोपभोगप्रतीक्षा सत्यपि तत्त्वसाक्षात्कारे । "तावदेव चिरमि"ति न चिरता विधीयते
अपि तु श्रुत्यन्तरसिद्धां चिरतामनूय देहपातावधिमात्रविधानम् । तदेतदभिसंधायौचित्यमात्रतयाऽऽह स भगवान्
भाष्यकारः—न तावदनाश्रित्यारब्धकार्यं कर्माशयमिति । न चेद न जातु दृष्टं यद्विरोधिसमवाये विरोध्यन्त-
रमनुवर्तत इत्याह—अकर्त्रात्मबोधोऽपीति । यदा लोकेऽपि विरोधिनोः किञ्चित्कालं सहानुवृत्तिरुपलब्धा, तदे-

वेदान्तकल्पतरुः ।

संपादितम् । विततो विस्तीर्णः पूर्वापरीभूतो वर्तमानः सुखदुःखोपभोगश्च संपादितो येन तत्कर्मजातं तथोक्तं तद् श्रान्तियेव न निवर्तयतीत्यर्थः । समुदाचरन्ती उद्भूता, वृत्तिः फलारम्भाय यस्य तत्तथा । परितः समन्तात्प्रद्योतमानं बुद्धि-
सत्त्वं बुद्धिगतसत्त्वगुणो ब्रह्मज्ञानाकारेण परिणतो येषां ते तथोक्ताः । ज्योर्जीविता उज्ज्वलजीविता । कल्पोऽवा-
न्तरकल्पः । यदुक्तमुभयविधाने वाक्यं भिद्येतेति, तत्राह—तावदेव चिरमितीति । श्रुत्यन्तरेति । उद्दालकादीनां देहधारणविषयं श्रुत्यन्तरम् । उपजीव्याया अपि अविद्याया ज्ञानेन बाधात्प्रारब्धकर्माण्याश्रित्य ज्ञानोदयस्तदनिवर्तकत्वे
स्वतन्त्रयुक्तिर्न भवति, किं लय्यत. सिद्धेऽर्थेऽभ्युच्चयार्थेऽप्येताह—तदेतदभिसंधायेति । अभ्युपेत्यान्यत्र वस्तुतत्त्वसाक्षा-
त्काराविषयोः सहानवस्थानमिहाविद्यैकदेशब्रह्मात्मभावसाक्षात्कारयोरविरोध उक्तः, इदानीमन्यत्रापि न विरोधनियम
इत्याह—न चेदमिति । समवाये सन्निधाने । यथा प्रतिबिम्बद्विचन्द्रभ्रमस्यौपाधिकत्वाच्चन्द्रैकलसाक्षात्कारेण सहानु-
वृत्तिरुपाधिनिवृत्तौ निवृत्तिः प्रमाणसिद्धा, एवं निरुपाधिकभ्रमस्यापि सान्तःकरणस्य तत्कर्तृत्वादेस्तदुपादानाविद्यालेशस्य च
ब्रह्मसाक्षात्कारेण सहानुवृत्तिः प्रारब्धकर्मोपरमे च निवृत्तिरुद्दालकादिदेहधारणविषयश्रुत्यादिप्रमाणसिद्धा स्वीकर्तव्येत्यर्थः ।
ननु द्विचन्द्रादिभ्रमा अल्पकालं तत्त्वज्ञानेन सहानुवर्तन्ते, कर्तृत्वादेस्तु कथं बहुकालं विरोधिना सहानुवृत्तिरित्यत आह—
यदा लोकेऽपीति । नियोगस्तथास्त्विति विधिरनुयोगः कथमेतदिति चोद्यम् । भाष्ये स्थितप्रज्ञलक्षणनिर्देशो जीवन्मु-

कल्पतरुपरिमलः ।

ज्ञानमेदकल्पने प्रमाणाभावात् । तस्मादेकमेवाज्ञानमेकदेशे च निवृत्तम् एकदेशान्तरेणानुवर्तत इत्येव कल्पनीयमिति
भावः । कल्पमहाकल्पमन्वन्तरादिजीविता चेति पाठमाश्रित्य कल्पशब्दार्थमाह—कल्पोऽवान्तरकल्प इति । ब्रह्मणो
दिनमवान्तरकल्पः । तस्यायुर्महाकल्पः । ननु भाष्यकारैर्न तावदनाश्रित्य कर्माशयमित्यादिग्रन्थेन ज्ञानोत्पत्तेर्देह-
द्वारा तदारम्भककर्माश्रयत्वादारब्धकार्यस्य च कर्मणो मध्ये प्रतिबन्धासंभवात्तत्क्षणार्थं देहपातप्रतीक्षणमिति युक्तिर्हता,
सा टीकाकारैस्तदेतदभिसंधायेत्यादिना स्वीकृत्युक्तिपर्यवसानं किमिति प्रापिता, स्वतन्त्रयुक्त्यन्तरत्वसंभवादित्याशङ्काह—
उपजीव्याया अविद्याया इति । अस्तु ज्ञानोत्पत्त्यर्थं देहतदारम्भककर्मापेक्षा, तस्यां सत्यामेवोपादानाज्ञानबाधेन
तयोर्निवृत्तिः स्यादेव; निरुपादानकार्यस्थित्यसंभवादित्याशङ्काम् उत्पन्नज्ञानानामपि श्रुतिस्मृतिषु देहस्थित्युपलम्भादेह-
तदारम्भककर्मापादानाज्ञानलेशानुवृत्तिः कल्पनीयेति टीकोक्तयुक्तिरपेक्षणीया, तत इयं स्वतन्त्रयुक्तिर्न भवतीत्यर्थः ।
अन्यत्र आत्मातिरिक्तवस्तुनीत्यर्थः । चन्द्रैकत्वसाक्षात्कारेण सहानुवृत्तिरिति । अनभ्यासदशायां जलज्ञानेन
सह जलमिदं न वेति सशयस्यानुवृत्तिरप्यत्रोदाहरणम् । नियोग इति । प्रागेव प्रमाणतः सिद्धं वस्तु तथास्त्विति पुनर्थ-

ज्ञानं द्विचन्द्रज्ञानवत्संस्कारवशात्कंचित्कालमनुवर्तत एव । अपि च नैवात्र विवदितव्यम्—
ब्रह्मविदा कंचित्कालं शरीरं ध्रियते न वा ध्रियत इति । कथं ह्येकस्य स्वहृदयप्रत्ययं ब्रह्मवेदनं
देहधारणं चापरेण प्रतिक्षेप्तुं शक्येत ? श्रुतिस्मृतिषु च स्थितप्रज्ञलक्षणनिर्देशेनैतदेव निरुच्यते ।
तस्मादनारब्धकार्ययोरेव सुकृतदुष्कृतयोर्विद्यासामर्थ्यात्क्षय इति निर्णयः ॥ १५ ॥ इत्येकाद-
शमनारब्धकार्याधिकरणम् ॥

(१२ अधिकरणम्) अग्निहोत्रादि तु तत्कार्यायैव तद्दर्शनात् ॥ १६ ॥

पुण्यस्याप्यश्लेषविनाशयोरघन्यायोऽतिदिष्टः, सोऽतिदेशः सर्वपुण्यविषय इत्याशङ्क्य प्रति-
वक्ति—अग्निहोत्रादि त्विति । तुशब्द आशङ्कामपनुदति; यन्नित्यं कर्म वैदिकमग्निहोत्रादि,

भामती ।

हागमबलादीर्घकालमपि भवतीति न शक्या निवारयितुम्; प्रमाणसिद्धस्य नियोगपर्यनुयोगानुपपत्तेः । तदेवं मध्य-
स्थानप्रतिपाद्य ये भाष्यकारमाहं मन्यन्ते, तान् प्रत्याह—अपि च नैवात्र विवदितव्यमिति । स्थितप्रज्ञश्च न
साधकः; तस्योत्तरोत्तरध्यानोत्कर्षेण पूर्वप्रत्ययानवस्थितत्वात् । निरतिशयस्तु स्थितप्रज्ञः । स च सिद्ध एव । न च
ज्ञानकार्या भयकम्पादयः; ज्ञानमात्रादनुत्पादात् । सर्पावच्छेदो हि तस्य भयकम्पादिहेतुः । स चासन्ननिर्वचनीय
इति कुतो वस्तुसतः कार्योत्पादः ? न च कार्यमपि भयकम्पादि वस्तुसत्; तस्यापि विचारासहत्वेनानिर्वाच्यत्वात् ।
अनिर्वाच्याच्चा निर्वच्योत्पत्तौ नानुपपत्तिः । यादृशो हि यक्षस्तादृशो बलिरिति सर्वमवदातम् ॥ १५ ॥ इत्येकादश-
मनारब्धकार्याधिकरणम् ॥

अग्निहोत्रादि तु तत्कार्यायैव तद्दर्शनात् ॥ १६ ॥ यदि पुण्यस्याप्यश्लेषविनाशौ, हन्त नित्यमप्यग्निहोत्रादि न
कर्तव्यं योगमारुरुक्षुणा; तस्यापीतरपुण्यवद्विद्यया विनाशात्, प्रक्षालनाद्धि पङ्क्तस्य दूरादस्पर्शनं वरमिति न्यायात् । न
च “विविदिषन्ति यज्ञेन दानेने”ति मोक्षलक्षणैककार्यतयाऽत्र विद्याकर्मणोरविरोधः; सहासंभवेनैककार्यत्वासंभवात्,
न ह्येकमात्मानं विदुषो विगलिताखिलकर्तृभोक्तृत्वादिप्रपञ्चविभ्रमस्य पूर्वोत्तरे नित्यक्रियाजन्ये पुण्ये संभवतः । तस्मा-

वेदान्तकल्पतरुः ।

क्तिसाधक उक्तः । तत्र स्थितप्रज्ञः साधको न साक्षात्कारवानिति मण्डनमिश्रैरुक्तं दूषणमुद्धरति—स्थितप्रज्ञश्चेति ।
भाव्ये संस्कारवशादिति संस्कारशब्दः परिशिष्टविद्यालेशवाची । संस्कारात्कर्मानुवृत्ति दूषयता पूर्ववादिना यदुक्तं नावस्तु
संस्कारद्वाराऽनुवर्तते भयकम्पादेरपि सत्यज्ञानजन्यत्वेन सत्यत्वादिति, तत्राह—न च ज्ञानेति । मिथ्यात्वेनाविरोधित-
ज्ञानमात्रजन्या न भवन्तीत्यर्थः । यदि भवेयुस्तत्राह—ज्ञानमात्रादिति । उत्पादे वा रज्जुज्ञानादपि तदापत्तेरित्यर्थः ।
हेतुद्वारा भयादेः सत्यत्वं निषिध्य स्वरूपेणापि निषेधति—न च कार्यमपीति । आरम्भणाधिकरणे (ब्र. अ. २ पा. १
सू. १४) कार्यमात्रस्य मिथ्यात्वसमर्थनादित्यर्थः । ननु रज्जुसर्पज्ञानस्य भयादेश्च मिथ्यात्वे कथं कार्यकारणभावस्तत्राह—
अनिर्वाच्याच्चेति । कार्यकारणभावोऽपि न वास्तवः, स्वप्ने हस्तितद्वावनवदित्यर्थः । एवं च कम्पादेर्यथा संस्कारद्वारा-
ऽनुवृत्तिरेवं कर्मणामपीति संस्कारपक्षोऽपि समर्थितः । न विमोक्ष्ये न विमोक्षयते । संपत्स्ये सपत्स्यते । तत्कारलोप-
श्छान्दसः ॥ १५ ॥ इत्येकादशमनारब्धकार्याधिकरणम् ॥

अग्निहोत्रादि तु तत्कार्यायैव तद्दर्शनात् ॥ १६ ॥ उत्पन्नविद्याजन्यकर्मक्षयस्य प्रारब्धफलकर्मस्वपवाद उक्तः,
इदानीमप्रारब्धफलेष्वपि केषुचित्तस्यापवादोऽभिधीयत इति संगतिमभिप्रेत्य पूर्वपक्षमाह—यदेत्यादिना । ननु
विद्यार्थमेवाग्निहोत्रादि योगमारुरुक्षुणाऽनुष्ठीयताम्, विद्योदयाच्च तन्निवर्तताम्, फलविनाश्यत्वात्कर्मणः; तत्र कथमनुष्ठे-
यत्वमिति—तदुच्यते; यदि विद्या पुण्यस्य कस्य चिन्निवर्तिका, तर्हि पुण्यान्तरादपि नोदेतुमर्हति, न हि तमोनिवर्तकः
प्रवीपस्तमोन्तरादुदेति; विरोधस्य जात्युपाधिकत्वादिति तस्यापीतरपुण्यवद्विद्यया नाशादिति विनष्टं योग्यत्वादित्यर्थः ।
ननु विरुध्यन्तामन्यानि कर्माणि विद्यया, यज्ञादीनि तु न विरुद्धानि; यज्ञेनेत्यादिशास्त्रप्रामाण्यात्तेषां विद्यया सह मोक्ष-
लक्षणैककार्यकत्वावगमादिति, तत्राह—न च विविदिषन्तीति । पूर्वोत्तरे इति । विद्याजन्मन इति शेषः । पूर्वस्य
क्षयादुत्तरस्याश्लेषादित्यर्थः । प्रमाणस्यान्यथासिद्धिमाह—तस्मादिति । यज्ञादिति । यज्ञादेर्मोक्षसाधनत्वगन्धोऽपि

कल्पतरुपरिमलः ।

तेन न विषेयं नापि कथमेतदिति चोदनार्हमित्यर्थः । तत्कारलोपश्छान्दस इति । “लोपस्त आत्मनेपदे”त्विति
छान्दसे तलोपे सति “अतो गुणे” इति पररूपत्वम् ॥ १५ ॥ इत्येकादशमनारब्धकार्याधिकरणम् ॥

१ तत्र सूत्रम् १—अनारब्धकार्ये एव तु पूर्वे तदवधेः १५ ॥

तत् तत्कार्यायैव भवति, ज्ञानस्य यत्कार्यं तदेवास्यापि कार्यमित्यर्थः । कुतः ? 'तमेतं वेदानुवचनेन ब्राह्मणा विविदिषन्ति यज्ञेन दानेन' (बृ० ४।४।२२।) इत्यादिदर्शनात् । ननु ज्ञानकर्मणोर्विलक्षणकार्यत्वात्कार्यैकत्वानुपपत्तिः, नैष दोषः; ज्वरमरणकार्ययोरपि दधिविषयोर्गुडमन्त्रसंयुक्तयोस्तृप्तिपुष्टिकार्यदर्शनात् । तद्वत्कर्मणोऽपि ज्ञानसंयुक्तस्य मोक्षकार्योपपत्तेः । नन्वना-रभ्यो मोक्षः, कथमस्य कर्मकार्यत्वमुच्यते ? नैष दोषः, आरादुपकारकत्वात्कर्मणः । ज्ञानस्यैव हि प्रापकं सत्कर्म प्रणाड्या मोक्षकारणमित्युपचर्यते । अत एव चातिक्रान्तविषयमेतत्कार्य-

भामती ।

द्विविदिषन्ति यज्ञेनेति वर्तमानापदेशो ब्रह्मज्ञानस्य वा यज्ञादीनां वा स्तुतिमात्रं, न तु मोक्षमाणस्य मुक्तिसाधनयज्ञादिविधिरिति प्राप्त उच्यते—सत्यं न विद्ययैककार्यत्वम्; कर्मणां परस्परविरोधेन महासंभवात्, विद्योत्पादकतया तु कर्मणामारादुपकारकाणामस्तु मोक्षोपयोगः । न च कर्मणां विद्यया विरुध्यमानानां न विद्याकारणत्वम्; स्वकारणविरोधिनां कार्याणां बहुलमुपलब्धेः । तथा च विद्यालक्षणकार्योपायतया कार्यविनाश्यानामपि कर्मणामुपादानमर्थवत्; तदभावे तत्कार्यस्यानुत्पादेन मोक्षस्यासंभवात् । एवं च विविदिषन्ति यज्ञेनेति यज्ञासाधनत्वं विद्यायाः, अपूर्वमर्थं प्रापयतः पञ्चमलकारस्य नात्यन्तपरोक्षवृत्तितया, ज्ञानस्तुत्यर्थतया कथं चिद्व्याख्यान भविष्यति । तदनेनाभिसन्धिना—ज्ञानस्यैव हि प्रापकं सत्कर्म प्रणाड्या मोक्षकारणमित्युपचर्यते । यत एव न विद्योदयममये कर्माक्षि,

वेदान्तकल्पतरुः ।

वाक्ये न श्रूयते, किं तु ब्रह्मज्ञानस्य यज्ञादिविशिष्टसाधनसाध्यत्वात्स्तुतिः, यज्ञादीनां च ज्ञानलक्षणविशिष्टमाध्यं प्रति साधनत्वनिर्देशमात्राच्च स्तुतिः, न तु साध्यसाधनत्वमस्ति; विरोधस्योक्तत्वादित्यर्थः । अर्थवादत्वस्फुटीकरणाय योग्यानुपलब्धिसूचनार्थं वर्तमानापदेशग्रहणम् । न मुक्तिसाधनयज्ञादिविधिरिति । न विज्ञानसाधनविधिरिति हृदयम् । पूर्वपक्षनिदानमुच्छिनत्ति—न च कर्मणामिति । स्वकरणविरोधिना वेणुज्वलनादीनां बहुलमुपलम्भादित्यर्थः । अनेन तद्दर्शनादिति सूत्रावयवो भाष्यनैरपेक्षयेण व्याख्यातः । अत्र च विरोधिनाऽग्निहोत्रादेर्ज्ञानोपयोगे प्रकृते कार्यस्य कारणनिवर्तकत्वमर्थोत्प्रकृते तच्छब्देन परामृष्टम्, इदानीं तत्कार्यायैव परमवयवं व्याचष्टे—विद्यालक्षणेति । तदेव ज्ञानं कार्यमिति कर्मधारय इत्यर्थः । तस्या इत्येतावति वक्तव्ये कार्यग्रहणं विरुद्धमपि विरुद्धेन कर्तुं योग्यमिति न्यायसूचनार्थम् । प्रमाणदूषणमुद्धरति—एवं चेति । अनेनाभिसन्धिनेति । तस्य कार्यमित्यपि भाष्यीयव्याख्यायां पारम्पर्याश्रयणाच्चा-र्थमेद इत्यर्थः । एवं निर्गुणविद्यापरत्वेनाधिकरणं व्यावर्त्य सगुणपरत्वेनापि वर्णयति—यत एवेति । अत्र च वर्णके तत्सुकृतदुष्कृते विधुनुत इत्यविशेषश्रवणादग्निहोत्रादिलय इति पूर्वः पक्षः । सगुणविद्याफलस्य कर्मसाध्यत्वयोग्यत्वात् 'यक्ष्यमाणो ह वै भगवन्तोऽहमस्मी'त्यादिसमुच्चयलिङ्गात् सुकृतशब्दस्य च काम्यविषयत्वात् नित्यकर्मसगुणविद्यासमुच्चयः

कल्पतरुपरिमलः ।

अग्निहोत्रादि तु तत्कार्यायैव तद्दर्शनात् ॥ १६ ॥ सुकृतशब्दस्य च काम्यकर्मविषयत्वादिति ।

ननु—“सुहृदः साधुकृत्या”मित्यत्र सुकृतशब्दस्योपास्यसाक्षात्कारात् प्राचीनं काम्यकर्म न विषयः, तस्य तत एव विनाशात्, ततः पाश्चात्यस्य क्रममुक्तिफलानपेक्षितस्य तद्विरोधिनश्च तस्य विदुषि बुद्धिपूर्वमनुष्ठानाप्रसक्तेः, वासनावशात्प्रवृत्तस्याबुद्धिपूर्वस्यासङ्कल्पितफलतया क्वचिदपि फलसाधनत्वाभावात्, कथञ्चित्फलसाधनकाम्यकर्मानुष्ठानसंभवेऽपि तस्याश्लेषवचनविषयताया अवक्तव्यत्वात्, न च—अश्लेषवचनं सुहृदामित्वाभिप्रायं स्यादिति—वाच्यम्, साक्षात्कारोदया-नन्तरमनुष्ठितस्य काम्यकर्मणो देहवियोगकाले सुहृदि सक्रमिष्यतस्त्वावत्पर्यन्तं निराधारस्थित्ययोगात् । एतेन—द्विषन्तः पापकृत्यामित्यस्यापि विषयो—निरस्तः; साक्षात्कारनिवर्त्यादश्लेषवचनविषयाच्चान्यस्य द्विषद्भामिनः पापस्य वर्णयितुमशक्यत्वात् । ननु—ययोः पुण्यपापयोः साक्षात्कारोदये सत्यश्लेषविनाशाविष्येते, तयोरेव देहवियोगकाले द्विषद्भामिलमुच्यत इत्यस्तु, पुण्यपापयोरश्लेषविनाशौ विद्वांस प्रति फलजननार्हानुत्पत्तिनिवृत्तिरूपौ, देहवियोगकाले सुहृद्विषद्भामिलं तयोः फलजननार्होत्पत्तिरूपमिति वक्तुं शक्यत्वादिति—चेद्, न; “तस्य पुत्रा दायमुपयन्ती”ति दृष्टान्तानुसारेण यावद्देहधारणमुपासकं प्रति फलजननयोग्यतयाऽवस्थितयोः देहवियोगकाले सुहृद्विषतः प्रति योग्यताविर्भावप्रती-तेरिति—चेत्,

उच्यते; उपासकस्याभ्युदयफलानिच्छायामपि तामजानद्भिः पुत्रादिभिस्तदभ्युदयेच्छयानुष्ठितानि तडागप्रतिष्ठादीनि संभवन्ति । द्वादशवार्षिकसत्रवाक्यानामयनादिषु तत्तत्फलेच्छया प्रवृत्तस्य मध्ये वीतफलेच्छस्य क्रममुक्तिफलेच्छया ब्रह्मोपासनायां प्रवृत्तस्य तन्मध्य एव लब्धोपास्यसाक्षात्कारस्य प्रकृमात्तु नियम्येतेति (जै. अ. ६ पा. १ सू. १३) न्यायेनावश्यसमापनीयत्वेन प्राप्तानि द्वादशवार्षिकसत्रादीनि काम्यकर्माणि जन्मान्तरेष्वन्येषामवश्यभोक्तव्य-

कत्वाभिधानम् । न हि ब्रह्मविद् आगास्यग्निहोत्रादि संभवति; अनियोज्यब्रह्मात्मत्वप्रतिपत्तेः शास्त्रस्याविषयत्वात् । सगुणास्तु तु विद्यास्तु कर्तृत्वानतिवृत्तेः संभवत्यागास्यप्यग्निहोत्रादि । तस्यापि निरभिसंधिनः कार्यान्तराभावाद्विद्यासंगत्युपपत्तिः ॥ १६ ॥ किंविषयं पुनरिदमश्लेष-विनाशवचनम्? किंविषयं वाऽदो विनियोगवचनमेकेषां शास्त्रिणाम्—‘तस्य पुत्रा दायमुपयन्ति सुहृदः साधुकृत्यां द्विषन्तः पापकृत्याम्’ इति? अत उत्तरं पठति—

अतोऽन्यापि ह्येकेषामुभयोः ॥ १७ ॥

अतोऽग्निहोत्रादेर्नित्यात्कर्मणोऽन्यस्यापि ह्यस्ति साधुकृत्या, या फलमभिसंधाय क्रियते, तस्या एष विनियोग उक्त एकेषां शास्त्रिणाम्—‘सुहृदः साधुकृत्यामुपयन्ति’ इति । तस्या एव चेदम-धवदश्लेषविनाशनिरूपणमितरस्याप्येवमसंश्लेष इति । तथाजातीयकस्य काम्यस्य कर्मणो विद्यां प्रत्यनुपकारकत्वे संप्रतिपत्तिरुभयोरपि जैमिनिवादरायणयोराचार्ययोः ॥ १७ ॥ इति द्वादश-मग्निहोत्राद्यधिकरणम् ॥

(१३ अधिकरणम्) यदेव विद्ययेति हि ॥ १८ ॥

समधिगतमेतदनन्तराधिकरणे—नित्यमग्निहोत्रादिकं कर्म मुमुक्षुणा मोक्षप्रयोजनोद्देशेन कृतमुपात्तदुरितक्षयहेतुद्वारेण सत्त्वशुद्धिकारणतां प्रतिपद्यमानं मोक्षप्रयोजनब्रह्माधिगम-

भामती ।

नापि परस्तादपि तु प्रागेव विद्यायाः, अत एव चातिक्रान्तविषयमेतत्कार्यैकत्वाभिधानम् । एतदेव स्फोरयति—न हि ब्रह्मविद् इति ॥ १६ ॥ सूत्रान्तरमवतारयितुं पृच्छति—किंविषयं पुनरिदमिति । अस्योत्तरं सूत्रम्—अतोऽन्यापि ह्येकेषामुभयोः । काम्यकर्मविषयमश्लेषविनाशवचनं, शास्त्रान्तरीयवचनं च तस्य पुत्रा दायमुपयन्तीति ॥ १७ ॥ इति द्वादशमग्निहोत्राद्यधिकरणम् ॥

यदेव विद्ययेति हि ॥ १८ ॥ अस्ति विद्यासंयुक्तं यज्ञादि य एवं विद्वान्यजेतेत्यादिकम् । अस्ति च केवलम् ।

वैदान्तकल्पतरुः ।

इति सिद्धान्तः । तस्य कर्मसाध्यत्वयोग्यफलस्य दर्शनादिति च सौत्रहेत्वर्थः ॥ १६ ॥ १७ ॥ इति द्वादशमग्निहो-त्राद्यधिकरणम् ॥

यदेव विद्ययेति हि ॥ १८ ॥ पूर्वोक्ताग्निहोत्रादिष्वेवाज्ञावबद्धोपास्तिसाहित्यानियम इह चिन्त्यते । ननु तद्विधा-

कल्पतरुपरिमलः ।

फलानि संभवन्ति । किं बहुना? उपासनासहकारित्वेन नित्यत्वेन चोपासनाकालेऽप्यनुष्ठेयानां दर्शपूर्णमासादीनामज्ञान्य-भ्यन्वाधानप्रस्तरयागादीनि “ममाग्ने वर्चो विहवेष्वास्तु” “आयुराशास्ते सुप्रजास्त्वमाशास्ते” इत्यादिकरणमन्त्रप्राकाश्य-वर्च-प्रभृतिफलवन्ति भवन्ति । तानि फलानि सङ्कल्पाभावेऽपि “तद्यथाऽऽग्ने फलार्थं निमित्ते छाया गन्ध इत्यनूत्पद्येते एवं धर्म चर्यमाणमर्था अनूत्पद्यन्त” इत्यापस्तम्बवचनादवश्यं भवन्त्येव । अवस्थानुष्ठेयकर्मविध्यन्यथानुपपत्त्याक्षेप्यप्रार्थ-नानि वा भवन्ति; अन्यथा विहवेष्वास्तु आयुराशास्त इत्यादिमन्त्रप्राकाश्ययजमानगामिफलतत्प्रार्थनानामनुष्ठेयार्थसब-न्धित्वाभावेन तद्वारा एतेषां मन्त्रभागानामनुष्ठेयार्थप्रकाशकत्वाभावप्रसङ्गात्, तथाऽस्य पापकर्माण्यपि परैराचरितान्युपा-सकसंक्रमणायोग्यानि संभवन्ति; “यदन्यकृतमारिमे”त्यादिश्रौतलिङ्गाद् उपासकस्यैवाबुद्धिपूर्वाप्यापतितानि संभवन्ति, एवंभूतपुण्यपापकर्मविषया तदश्लेषोक्तिः । यान्युपासनाकाले तदर्थदेहधारणापेक्षितवृद्ध्यारोग्यादिफलतयाऽवश्यकर्तव्यानि काम्यकर्माणि तेषु दत्तफलेभ्योऽवशिष्टान्यपि देहपातकालेऽनुवर्तमानानि संभवन्ति । पापकर्माण्यपि प्रारब्धकर्मफलतया-ऽवश्यप्राप्याण्युपासकेन देहपातासन्नसमये कृतत्वेनाकृतप्रायश्चित्तानि संभवन्ति । तद्विषयं सुहृद्द्विषद्भामिलवचनं भवि-ष्यतीति न काचिदनुपपत्तिः । यद्वा—“तस्य पुत्रा दायमुपयन्ती”त्येतत्सुहृद्द्विषत्संक्रमणकालोपलक्षणमात्रम्, न तु दृष्टान्तपरम्; तत्परत्वेऽपि वा सर्वात्मना साम्यं न विवक्षितं, किं लव्यसंक्रमणमात्रेणेतीष्यते । यद्वा—ययोः पुण्यपापयोः साक्षात्कारे सत्यश्लेषविनाशौ तयोरेव देहवियोगकाले सुहृद्द्विषत्संक्रमणमित्यभ्युपगमेऽपि न दोषः ॥ १६ ॥ १७ ॥ इति द्वादशमग्निहोत्राद्यधिकरणम् ॥

१ तत्र सूत्रे २—अग्निहोत्रादि तु तत्कार्यायैव तद्दर्शनात् १६ अतोऽन्यापि ह्येकेषामुभयोः १७ ॥

ब्र० भा० १२१

निमित्तत्वेन ब्रह्मविद्यया सहैककार्यं भवतीति । तत्राग्निहोत्रादि कर्माङ्गव्यपाश्रयविद्यासंयुक्तं केवलं चास्ति—‘य एवं विद्वान्यजति’ ‘य एवं विद्वान्ब्रुहोति’ ‘य एवं विद्वान्छंसति’ ‘य एवं विद्वान्गायति’ ‘तस्मादेवंविदमेव ब्रह्माणं कुर्वीत नानेवंविदं’ (छा० ४।१।७।१०) ‘तेनोभौ कुरुतो यश्चैतदेवं वेद यश्च न वेद’ (छा० १।१।१०) इत्यादिवचनेभ्यो विद्यासंयुक्तमस्ति, केवलमप्यस्ति । तत्रेदं विचार्यते—किं विद्यासंयुक्तमेवाग्निहोत्रादिकं कर्म मुमुक्षोर्विद्याहेतुत्वेन तया सहैककार्यत्वं प्रतिपद्यते, न केवलमुत विद्यासंयुक्तं केवलं चाविशेषेणेति । कुतः संशयः ? ‘तमे-

भामती ।

तत्र यथा “ ब्राह्मणाय हिरण्यं दद्यादि”त्युक्ते विदुषे ब्राह्मणाय दद्यान्न ब्राह्मणमुवाय मूर्खायेति विशेषप्रतिलम्भः; तत्कस्य हेतोः ? तस्यातिशयवत्वात् । एवं विद्यारहिताद्यज्ञादेर्विद्यासहितमतिशयवदिति तस्यैव परविद्यासाधनत्वमुपात्तदुरितक्षयद्वारा नेतरस्य । तस्माद्विविदिषन्ति यज्ञेनेत्यविशेषश्रुतमपि विद्यासहिते यज्ञादाबुपसंहर्तव्यमिति प्राप्ते-

वेदान्तकल्पतरुः ।

रणानियम इत्यनेनैतद्गतं, स्वर्गादाविव विद्याफलसिद्ध्यप्रतिबन्धस्य पृथक्संभवादत्त आह—यथा ब्राह्मणायेति । विद्यायुक्तकर्मप्रशंसया विद्याविहीननिषेधः कल्प्यते, न च विधिविरोधः; केवलं कर्म कुर्यादित्यश्रवणात्कर्मस्वरूपविशेष पारशाखिकाङ्गनियमे इवोपास्तनियमेऽप्युपपत्तेः । अतश्च विद्याना पुनरङ्गत्वोन्मज्जने तन्निवृत्त्यर्थं आरम्भ इत्यर्थः ॥

अन्ये त्वाहुः—विद्यार्थत्वं यदा यायुरनाश्रमिकृताः क्रियाः । तदोपास्तिविहीनेषु का कथाऽऽश्रमकर्मसु ॥ ततः प्रक्षिप्तमेतत् स्यात्स्वातकेन तु केनचित् । इति ॥ नैवं नेतव्यम्; यतः—नाश्रमोक्तक्रियास्वस्ति विधुरादेरधिक्रिया । तस्मात्तदीयजप्यादि विद्यासाधनमीरितम् ॥ विद्योपेतेषु शक्तस्य तस्यागादन्यकारिणः । न विद्या सेत्स्यतीत्येषा शङ्का केन निवार्यते ॥ एवं हि भट्टपादाः प्रतिपादयन्ति—“प्रभुः प्रथमकल्पस्य योऽनुकल्पेन वर्तते । स नाप्नोति फलं तस्य परत्रेति विचारितम्” इति ॥ यदि विद्यायुक्तं कर्म वीर्यवदित्येतावदुच्येत, तत इतरस्यार्थादवीर्यत्वेन निन्दा गम्येत, न चैवमस्ति; अत्र हि तरप्प्रयोगेण विद्यासंयुक्तस्य

कल्पतरुपरिमलः ।

यदेव विद्ययेति हि ॥ १८ ॥ विद्यायुक्तकर्मप्रशंसयेति । इदमुपलक्षणम्—“प्रस्तोतार्या देवता प्रस्तावमन्वायत्ता तां चेदविद्वान् प्रस्तोष्यसि मूर्धा ते विपतिष्यती”ति साक्षाद्विद्याविहीनकर्मनिन्दयाऽपि तन्निषेधकल्पना द्रष्टव्या । तथा च विद्याविहीनकर्मनिषेधेन विद्यायाः कर्माङ्गत्वसिद्धिरिति भावः । विद्ययेति तृतीयाश्रुत्या साक्षादपि तत्सिद्धिर्द्रष्टव्या ।

अन्ये त्वाहुरिति । भास्करेणैतत्सूत्रमनर्थकमित्युपेक्षितं, तदीयास्तदभिप्रायमाहुरित्यर्थः । विद्यार्थत्वं यदा यायुरित्येषा षट्पदी गाथा । नाश्रमोक्तक्रियास्वस्तीति यज्ञाद्यनधिकारिणो जप्यादिना शूद्रस्य शुश्रूषामात्रेणैव सिद्धिरस्तीत्येतावता तदधिकारिणोऽङ्गविकलं यज्ञादि न फलाय कल्पत इति भावः । ननु सर्वाङ्गानुष्ठानाशक्तस्याशक्याङ्गप्रहणेनानुष्ठानमपि यथाशक्यधिकरणसिद्धम्; अतो विद्याविहीनमपि यज्ञादिकं कार्यकर स्यादित्याशङ्क्याह—विद्योपेतेष्विति । कर्मभागमात्रविदामौपनिषदविद्याविवेकरहितानां विद्याविहीनमपि यथाशक्ति नित्यकर्मानुष्ठानमस्तु नाम औपनिषदविद्याविवेकवता ददृशुपासकानाम् अद्वैतब्रह्मविविदिषोत्पत्त्यर्थं यज्ञाद्यनुतिष्ठता च विद्यानुष्ठानशक्तिरस्तीति तेषां विद्याविहीनं कर्म न कार्यकरम् । अत एव विद्याविवेकरहित्याद् विद्याविहीनमेव स्तोष्यत्सूत्रादृषु समागतेनोपस्तिना मदुपदेशेन विद्या लब्ध्वा विद्यासहितकर्मानुष्ठाने संभवति तद्रहितं कर्म नानुष्ठेयमिति तन्निन्दा कृता । न च—विद्याधिगमोपायाभावाद् विद्यारहितमेव स्तोष्याम इति संकल्प्याऽऽस्तावोपविष्टेषूद्गातृषु पुनर्विद्या नापेक्षणीयेति कथं तत्र विद्याविहीनकर्मनिन्देति—वाच्यम्; यथाशक्ति शार्ङ्गं संपादयाम इत्येव हि संकल्पः; न तु विद्याविहीनमेव स्तोष्याम इत्यपि । अतो यदि तदैव विद्याधिगमोपायो लभ्यते, तदा तद्विहीनं कर्म न कर्तव्यमिति तन्निन्दा युक्तैव । अत एव “मुख्याधिगमे मुख्यमागमो हि तदभावा”- (जे. अ. ६ पा. ३ सू. ३५) इत्यधिकरणे यदा यूपार्थं मुख्यं खदिरमलभ्यं मत्वा तत्प्रतिनिधिं कदरमुपादातुं प्रस्थितो मध्ये मुख्यं लभते चेद्, मुख्य एव ग्राह्यः; कदरं गृहीत्वा तक्षणादिषु केषुचित्संस्कारेषु कृतेषु प्राक् पशुनियोजनाद् मुख्यं लभते चेदपि मुख्य एव ग्राह्य इति व्यवस्थापितम् । तस्माद् विद्यासहितकर्मानुष्ठानशक्ता उपासका अपि तद्रहितं कर्म यद्यनुतिष्ठेयुः; तदा ते “प्रभुः प्रथमकल्पेऽपि योऽनुकल्पं निषेवते । न सांपरायिकं तस्य दुर्मतेर्विद्यते फलम् ॥” इति मानवधर्मशास्त्रोक्तं दोषं नातिवर्तेरिति भावः । तरप्प्रयोगेणेति । न तावदल्पाचूतरमित्यादाविव स्वार्थिकोऽयं

तमात्मानं यज्ञेन विविदिषन्ति' इति यज्ञादीनामविशेषेणात्मवेदनाङ्गत्वेन श्रवणात्, विद्यासं-
युक्तस्य चाग्निहोत्रादेर्विशिष्टत्वावगमात् । किं तावत्प्राप्तम्; विद्यासंयुक्तमेव कर्माग्निहोत्राद्या-
त्मविद्याशेषत्वं प्रतिपद्यते न विद्याहीनम्; विद्योपेतस्य विशिष्टत्वावगमाद्विद्याविहीनात्, 'यद्-
हरेव जुहोति तदहः पुनर्मृत्युमपजयत्येवं विद्वान्' इत्यादिश्रुतिभ्यः । 'बुद्ध्या युक्तो यया पार्थ
कर्मबन्धं प्रहास्यसि' (गी० २।३९) 'दूरेण ह्यवरं कर्म बुद्धियोगाद्धनंजय' (गी० २।४९) इत्यादि-
स्मृतिभ्यश्चेति । एवं प्राप्ते प्रतिपाद्यते—यदेव विद्ययेति हि, सत्यमेतत्—विद्यासंयुक्तं कर्माग्निहो-
त्रादिकं विद्याविहीनात्कर्मणोऽग्निहोत्राद्विशिष्टम्, विद्वानिव ब्राह्मणो विद्याविहीनाद्ब्राह्मणात्;
तथापि नात्यन्तमनपेक्षं विद्याविहीनं कर्माग्निहोत्रादिकम् । कस्मात् ? 'तमेतमात्मानं यज्ञेन विविदि-
षन्ति' इत्यविशेषेणाग्निहोत्रादेर्विद्याहेतुत्वेन श्रुतत्वात् । ननु विद्यासंयुक्तस्याग्निहोत्रादेर्विद्यावि-
हीनाद्विशिष्टत्वावगमाद्विद्याविहीनमग्निहोत्राद्यात्मविद्याहेतुत्वेनानपेक्षमेवेति युक्तम्, नैतदेवम्;
विद्यासहायस्याग्निहोत्रादेर्विद्यानिमित्तेन सामर्थ्यातिशयेन योगादात्मज्ञानं प्रति कश्चित्कार-
णत्वातिशयो भविष्यति, न तथा विद्याविहीनस्येति युक्तं कल्पयितुम्, न तु 'यज्ञेन विविदिष-
न्ति' इत्यादिविशेषेणात्मज्ञानाङ्गत्वेन श्रुतस्याग्निहोत्रादेरनङ्गत्वं शक्यमभ्युपगन्तुम् । तथा हि
श्रुतिः—'यदेव विद्यया करोति श्रद्धयोपनिषदा तदेव वीर्यवत्तरं भवति' (छा० १।१।१०) इति
विद्यासंयुक्तस्य कर्मणोऽग्निहोत्रादेर्वीर्यवत्तरत्वाभिधानेन स्वकार्यं प्रति कंचिदतिशयं ब्रुवाणा
विद्याविहीनस्य तस्यैव तत्प्रयोजनं प्रति वीर्यवत्त्वं दर्शयति । कर्मणश्च वीर्यवत्त्वं तत्, यत्स्वप्र-
योजनसाधनप्रसहत्वम् । तस्माद्विद्यासंयुक्तं नित्यमग्निहोत्रादि विद्याविहीनं चोभयमपि मुमु-
क्षुणा मोक्षप्रयोजनोद्देशेनेह जन्मनि जन्मान्तरे च प्राग्ज्ञानोत्पत्तेः कृतं यत्, तद्यथासामर्थ्यं
ब्रह्माधिगमप्रतिबन्धकारणोपात्तदुरितक्षयहेतुत्वद्वारेण ब्रह्माधिगमकारणत्वं प्रतिपद्यमानं श्रव-
णमननश्रद्धातात्पर्याद्यन्तरङ्गकारणापेक्षं ब्रह्मविद्यया सहैककार्यं भवतीति स्थितम् ॥ १८ ॥
इति त्रयोदशं विद्याज्ञानसाधनत्वाधिकरणम् ॥

भामती ।

ऽभिधीयते—'यदेव विद्यया करोति तदेवास्य वीर्यवत्तरमि' इति तरवर्थश्रुतेर्विद्यारहितस्य वीर्यवत्तामात्रमवगम्यते ।
न च सर्वथाऽकिञ्चित्करस्य तदुपपद्यते । तस्मादस्यस्यापि कयापि मात्रया परविद्योत्पादोपयोग इति विद्यारहितमपि
यज्ञादि परविद्यार्थिनाऽनुष्ठेयमिति सिद्धम् ॥ १८ ॥ इति त्रयोदशं विद्याज्ञानसाधनत्वाधिकरणम् ॥

वेदान्तकल्पतरुः ।

वीर्यवत्त्वातिशयबोधनादर्थात्केवलकर्मणोऽपि वीर्यवत्त्वमात्रं विधिवल्लब्धमभ्यनुज्ञायेताऽतो न निन्दावकाश इति सिद्धा-
न्तयति—यदेव विद्ययेत्यादिना । पयसि सर्वं प्रतिष्ठितमिति विद्वान्यदहरेवाग्निहोत्रं जुहोति ॥ १८ ॥ इति त्रयो-
दशं विद्याज्ञानसाधनत्वाधिकरणम् ॥^२

कल्पतरुपरिमलः ।

तरपप्रत्ययः; अधिकार्थसंभवे स्वार्थिकत्वायोगात् । अतो वीर्यवत्तरमित्यस्य फलजननानुकूलसामर्थ्यातिशयवत्त्वमर्थः । स च
सामर्थ्यातिशयो यथाशक्त्यधिकरणन्यायसिद्धानुवादः; समस्ताङ्गसाधारणन्यायसिद्धानुवादे प्रयोजनाभावात् । अतो विद्यार-
हिताद्विद्यासहितस्य विलक्षण एव कश्चिदतिशयः सिद्ध्यन्नौचित्यात् प्रबलैः कर्मभिरप्रतिबद्धरूप एव पर्यवस्यति । एवं च पृथक्
फलत्वाच्च विद्या कर्माङ्गम् । विद्ययेति तृतीयाश्रुतिस्तु उपकारकत्वमात्रपरा । 'तेनोभौ कुरुतो यश्चैतदेवं वेद यश्च न वेद' इति
विद्यारहितकर्माभ्यनुज्ञानोपक्रमानुरोधात् । न चायं यथा शक्त्यधिकरणन्यायसिद्धानुवादः; अङ्गत्वाभावरूपाऽपूर्वार्थ-
बोधकत्वसंभवात्, 'मूर्धा ते विपतिष्यती' इति वचनं तु धनाशया समागतस्योषस्तेः स्वागमनमनादस्य स्तोत्रमारभन्त इति
क्रोधप्रयुक्तं शापवचनं, न तु विद्यारहितेनाङ्गवैकल्यप्रयुक्तम् । अत एव शापवचनमाकर्ण्य स्तोत्रारम्भादुपरतेषूद्गातृषु
राज्ञाऽनुनीतेन यावत्तेभ्यो धनं दद्याः तावन्मम दद्या इति राजानं पृष्ट्वा तथेति राजानुमतिं लब्धवतोषस्तिनोद्गातृभ्यः
प्रस्तावादिदेवतोपदेशानन्तरं 'तां चेदविद्वान् प्रास्तोष्यो मूर्धा ते व्यपतिष्यत् तथोक्तस्य मये'त्यादिवाक्यत्रयेऽपि स्वशाप-
वचनं क्रोधप्रयुक्तम्, नलङ्घनैकल्यप्रयुक्तमिति स्फुटीकृतम् । अधिकरणप्रयोजनं विविदिषूपासककर्तृकेष्वग्निहोत्रादिषु विद्या-

(१४ अधिकरणम्) भोगेन त्वितरे क्षपयित्वा संपद्यते ॥ १९ ॥

अनारब्धकार्ययोः पुण्यपापयोर्विद्यासामर्थ्यान्क्षय उक्तः, इतरे त्वारब्धकार्ये पुण्यपापे उप-
भोगेन क्षपयित्वा ब्रह्म संपद्यते, 'तस्य तावदेव चिरं यावन्न विमोक्ष्येऽथ संपत्स्य' (छान्दो०
६।१।२) इति 'ब्रह्मैव सन्ब्रह्माप्येति' इति चैवमादिश्रुतिभ्यः । ननु सत्यपि सम्यग्दर्शने यथा
प्राग्देहपाताद्वेददर्शनं द्विचन्द्रदर्शनन्यायेनानुवृत्तमेवं पश्चादप्यनुवर्तते, न, निमित्ताभावात् ।
उपभोगशेषक्षपणं हि तत्रानुवृत्तिनिमित्तम्, न च तादृशमत्र किंचिदस्ति । नन्वपरः कर्माशयो-
ऽभिनवमुपभोगमारप्स्यते, न, तस्य दग्धबीजत्वात् । मिथ्याज्ञानावष्टम्भं हि कर्मान्तरं देहपात
उपभोगान्तरमारभते, तच्च मिथ्याज्ञानं सम्यग्ज्ञानेन दग्धमित्यतः साध्वेतदारब्धकार्यक्षये
विदुषः कैवल्यमवश्यं भवतीति ॥ १९ ॥ इति चतुर्दशमितरक्षेपणाधिकरणम् ॥

इति श्रीगोविन्दभगवत्पूज्यपादशिष्यश्रीमच्छंकरभगवत्पादकृतौ
शारीरकमीमांसाभाष्ये चतुर्थाध्यायस्य प्रथमः पादः ॥ १ ॥

भामती ।

भोगेन त्वितरे क्षपयित्वा संपद्यते ॥ १९ ॥ अनारब्धकार्य इत्यस्य नञः फलं भोगेन निवृत्तिं दर्शयत्यनेन
सूत्रेण । अस्य तूपपादनं पुरस्तादपहृष्य कृतमिति नेह क्रियते पुनरुक्तिभयात् ॥ १९ ॥ इति चतुर्दशमितरक्ष-
पणाधिकरणम् ॥

इति श्रीवाचस्पतिमिश्रविरचिते शारीरकभगवत्पादभाष्यविभागे भामत्यां
चतुर्थस्याध्यायस्य प्रथमः पादः समाप्तः ॥

वेदान्तकल्पतरुः ।

भोगेन त्वितरे क्षपयित्वा संपद्यते ॥ १९ ॥ व्यवहितेन संबन्धमाह—अनारब्धेति । न तत्राप्यारब्धफलं
कर्म लयाद् व्यावर्तितं, तस्य च प्रयोजनं भोगेन क्षय इति तदिदानीं दर्शयतीत्यर्थः । ननु विद्यैवारब्धकर्मणोऽपि लयः
किं न स्यादत आह—अस्य त्विति । पुरस्तादिति । अनारब्धकार्ये इत्यत्रैवेत्यर्थः । अगतार्थत्वमृतानन्दपादैरुक्तम् ।
प्रारब्धकर्मफलभोगानन्तरं मोक्षेऽपि तत्कर्मजन्यानेकदेहसंभवात्तत्र च विद्याप्रमोषसंभवात्तत्कृतकर्मणामश्लेषाभावेन मुख्य-

कल्पतरुपरिमलः ।

नियमाभाव इति भाष्ये व्यक्तम् । शास्त्रदर्पणे लज्जत्वे नित्यकर्मवद्विद्यार्थत्वमनज्जत्वे काम्यकर्मवद्विद्याया निवृत्तिरिति
प्रयोजनान्तरमुक्तम्, तच्चिन्त्यम्; अनज्जत्वेऽप्यप्रतिबन्धफलकत्वेन विद्याया अपेक्षिततया नित्यकर्मतौल्यात् । न हि
काम्यमपि देहधारणार्थं वृष्ट्यारोग्यादिफलकं कर्म विद्यानिर्वर्त्यम् ॥ १८ ॥ इति त्रयोदशं विद्याज्ञानसाधन-
त्वाधिकरणम् ॥

भोगेन त्वितरे क्षपयित्वा संपद्यते ॥ १९ ॥ प्रारब्धकर्मफलभोगानन्तरमिति । येषां विद्यायोनिश-
रीरावसानं प्रारब्धं, तेषां विद्याफलमस्तु नाम, येषां लनेकशरीरानुयायि, तेषां तत्फलं न संभवति, जन्मान्तरस्य पूर्व-
संस्कारप्रमोषकतया शरीरान्तरे विद्याविहीनैः क्रियमाणानां कर्मणां बन्धहेतुत्वेन ततो जन्मपरम्पराया एव प्राप्तेः ।
न च—तेषां जन्मान्तरं न संस्कारप्रमोषकमिति—कल्प्यम्; दृष्टनियमसङ्कोचकाभावात् । न च “यावन्न विमोक्ष्य” इति
प्रारब्धकर्मविमोक्षावधिप्रवर्णं सङ्कोचकम्, “धूला शरीर”मिति श्रुत्यन्तरानुसारेण तस्य शरीरविशेषावधिपरतया येषां
विद्यायोनिशरीरावसानं प्रारब्धं तद्विषयलोपपत्तेः । न च “धूला शरीर”मित्यत्र शरीरग्रहणं प्रारब्धकार्ययावच्छरीरपरम् ।
एकवचनश्रवणात्, “अस्माच्छरीरात्समुत्थाये”ति श्रुत्यन्तरे अस्मादिति विशेषणेन विद्यायोनिशरीरस्यैव विवक्षितत्वाच्च;
एवं च प्रारब्धस्यानेकशरीरानुयायित्वशङ्कया विद्यानुष्ठाने प्रवृत्तिश्च न संभवेदिति पूर्वपक्षमिप्रायः । देहान्तरे संस्कार-
प्रमोष आधिकारिकाणामपि कल्प्यते, असदादीनां वा आधिकारिकाणां तत्कल्पना न संभवति; आगमविरोधादित्युक्त-
त्वात् । द्वितीयपक्षं निरस्यति—अस्मदादीनामिति । मुक्त्यर्थविद्यानुष्ठानप्रतिपादकबहुशास्त्रप्रामाण्यात् “तस्य ताव-
देवे”ति विवक्षितावध्यवसाने मुक्त्यवश्यम्भावप्रतिपादकावधारणाप्रामाण्याच्च “यावन्न विमोक्ष्य” इत्यस्य प्रारब्धकर्मावधि-
परत्वं “धूला शरीरमि”त्यत्र शरीरपदस्य प्रारब्धकार्ययावच्छरीरपरत्वमस्मादिति विशेषणस्यानुभवसिद्धहेयताप्रदर्शना-

१ 'आरमेत' इति छ-ज. । २ 'अवश्य भावीति' इति ज. । 'अवश्यं भवति' इति इतिशब्दरहितः पाठोऽप्युपदिशितः. 'ज' पुस्तके ।

वेदान्तकल्पतरुः ।

भावः शङ्क्यते, तत्रोत्तरमाधिकारिकाणां देहान्तरे ज्ञानाप्रमोष आगमसिद्धोऽस्मदादीनामथ संपत्स्य इति श्रुतिबलेन प्रारब्ध-
भोगानन्तरं मुक्तिरिति ॥ १९ ॥ इति चतुर्दशमितरक्षपणाधिकरणम् ॥

इति श्रीमत्परमहंसपरिव्राजकाचार्यश्रीमदनुभवानन्दपूज्यपादशिष्यभगवदम-
लानन्दविरचिते वेदान्तकल्पतरौ चतुर्थाध्यायस्य प्रथमः पादः ॥


	अत्र पादे	आदितः
अधिकरणानि	१४	१४८
सूत्राणि	१९	४८६

कल्पतरुपरिमलः ।

र्थत्वं विदुषां जन्मान्तरस्य संस्कारैः प्रमोषानापादकत्वं च कल्प्यम् । अतः प्रारब्धभोगानन्तरं मुक्तिर्नियतेति सिद्धान्त-
मिप्रायः ॥ १९ ॥ इति चतुर्दशमितरक्षपणाधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजिश्रीर-
ङ्गराजाध्वरिवरसूनोरप्पयदीक्षितस्य कृतौ श्रीवेदान्तकल्पतरु-
परिमले चतुर्थस्याध्यायस्य प्रथमः पादः ॥

॥ इति चतुर्थस्याध्यायस्य जीवन्मुक्तिनिरूपणाख्यः प्रथमः पादः ॥



चतुर्थाध्याये द्वितीयः पादः ।

(१ अधिकरणम्) वाङ्मनसि दर्शनाच्छब्दाच्च ॥ १ ॥

अथापरासु विद्यासु फलप्राप्तये देवयानं पन्थानमवतारयिष्यन्प्रथमं तावद्यथाशास्त्रमुत्क्रान्तिक्रममन्वाचष्टे । समाना हि विद्वद्विदुषोरुत्क्रान्तिरिति वक्ष्यति । अस्ति प्रायणविषया श्रुतिः—‘अस्य सोम्य पुरुषस्य प्रयतो वाङ्मनसि संपद्यते मनः प्राणे प्राणस्तेजसि तेजः परस्यां देवतायाम्’ (छा० ६।८।६) इति । किमिह वाच एव वृत्तिमत्या मनसि संपत्तिरुच्यते, उत वाग्वृत्तेरिति विशयः । तत्र वागेव तावन्मनसि संपद्यत इति प्राप्तम् । तथा हि श्रुतिरनुगृहीता भवति, इतरथा लक्षणा स्यात् । श्रुतिलक्षणाविशये च श्रुतिरन्याय्या, न लक्षणा । तस्माद्वाच एवायं मनसि प्रलय इति । एवं प्राप्ते ब्रूमः—वाग्वृत्तिर्मनसि संपद्यत इति । कथं वाग्वृत्तिरिति व्याख्यायते ? यावता वाङ्मनसीत्येवाचार्यः पठति । सत्यमेतत् ; पठिष्यति तु परस्तात् ‘अविभागो वचनात्’ (ब्र० सू० ४।२।१६) इति । तस्मादत्र वृत्त्युपशममात्रं विवक्षितमिति गम्यते । तत्त्वप्रलयविवक्षायां तु सर्वत्रैवाविभागसाम्यात्किं परत्रैव विशिष्यादविभाग इति । तस्मादत्र वृत्त्युपसंहारविवक्षा । वाग्वृत्तिः पूर्वमुपसंहियते मनोवृत्ताववस्थितायामित्यर्थः । कस्मात् ?

भामती ।

वाङ्मनसि दर्शनाच्छब्दाच्च ॥ १ ॥ अथास्मिन् फलविचारलक्षणे वाङ्मनसि संपद्यत इत्यादिविचारोऽसंगत इत्यत आह—अथापरासु विद्यासु फलप्राप्तये इति । अपरविद्याफलप्राप्तये देवयानमार्गार्थत्वादुत्क्रान्तेऽङ्गतो विचारः पारम्पर्येण भवति फलविचार इति नासंगत इत्यर्थः । नन्वयमुत्क्रान्तिक्रमो विदुषो नोपपद्यते, ‘न तस्य प्राणा उत्क्रामन्त्यत्रैव समवनीयन्ते’ इति श्रवणात्, तत्कथमस्य विद्याधिकार इत्यत आह—समाना हि विद्वद्विदुषोरिति । विषयमाह—अस्तीति । निमृशति—किमिहेति । विशयः संशयः । पूर्वपक्षमाह—तत्र वागेवेति । श्रुतिलक्षणाविशये संशये । सिद्धान्तसूत्रं पूरयित्वा पठति—वाग्वृत्तिर्मनसि संपद्यते इति । वृत्त्यध्याहारप्रयोजनं प्रश्नपूर्वकमाह—कथमिति । उत्तराधिकरणपर्यालोचनेनैवं पूरितमित्यर्थः । तत्त्वस्य धर्मिणो वाचः प्रलयविवक्षायां त्विह सर्वत्रैव परत्रेह चाविभागसाम्यात्किं परत्रैव विशिष्यादविभाग इति न त्वन्नापि । तस्मादिह विभागेन विशिष्यतोऽत्र वृत्त्युपसंहारमात्रविवक्षा सूत्रकारस्येति गम्यते । सिद्धान्तहेतुं प्रश्नपूर्वकमाह—कस्मादिति । सत्यामेव मनो-

वेदान्तकल्पतरुः ।

वाङ्मनसि दर्शनाच्छब्दाच्च ॥ १ ॥ सगुणविद्याफलस्य ब्राह्मलौकिकस्यार्चिरादिगतिप्राप्यस्यानुक्रम्य प्राप्त्यसंभवात् तदर्थमुत्क्रान्तिनिरूपणं व्यापिब्रह्मात्मभावे निर्गुणविद्याफले निषेधार्थं चेत्यभिप्रेत्य पादस्याध्यायसंगतिमाह—अपरविद्याफलेति । विद्याधिकारो विद्यया संबन्धः । भाष्यगततत्त्वशब्दार्थमाह—धर्मिण इति । धर्मिणो हि स्वरूपमेव तत्त्वं धर्माणामारोपितत्वादिति । सर्वत्रेति पदं व्याचष्टे—परत्रेह चेति । न त्वन्नापीति । किं विशिष्यादित्यनुषङ्गः ; तथा सिद्धोत्क्रान्तिक्रमानुवादितावदिदं वाक्यम्, तत्र पूर्वं व्यवहरमाण आसीन्नेदानीमिति व्यापारलोपः सिद्धः, न तु वाग्लोपोऽतो वाक्यशब्दो वृत्तिलक्षक इति सिद्धान्ताभिप्रायमाह—सत्यामेवेति । मनोवृत्तिसत्त्वकथनं वाग्वृत्तिलये हेतुलोपप-

कल्पतरुपरिमलः ।

वाङ्मनसि दर्शनाच्छब्दाच्च ॥ १ ॥ “सता सौम्य तदा सपन्नो भवती”त्युक्तायाः संपत्तेः “स्वमपीतो भवती”ति लयार्थेनापीतिना विवरणाद् वाङ्मनसीत्यत्रापि संपत्तिर्लयः, स च यथाश्रुति वाच एव प्रकृतौ लय इति लौकिकन्यायस्य वचनेन बाधोपपत्तेः । अन्यथा वाक्प्रकृतिकाया वृत्तेरपि मनसि लयोपपादनाऽसंभवादिति पूर्वपक्षे प्राप्ते टीकाशयस्थं सिद्धान्तमाविष्करोति—यथासिद्धेति । प्राणमनूत्क्रामन्तं सर्वं प्राणा अनूत्क्रामन्तीति वागादीनामुत्क्रमणश्रुतेर्मनसि स्वरूपलयो न संभवतीति तत्प्रतिपादकत्वासंभवाद् लोकसिद्धार्थानुवादकमिदं वाक्यमिति वक्तव्यम् । लोके च मनसि व्यापारे स्थिते वाग्व्यापारोपरमो दृष्ट इति तस्यैवायमनुवाद इत्यर्थः । वृत्तिसत्त्वकथनमिति । यद्यपि तत्कथं न लोकसिद्धार्थानुवादोपयोगि ? वाग्वृत्तिलयहेतुलोपयोगकल्पने लोकसिद्धार्थानुवादोऽपि न सिद्ध्येद्, मनसो वाग्वृत्तिलयहेतु-

दर्शनात् । दृश्यते हि वाग्वृत्तेः पूर्वोपसंहारो मनोवृत्तौ विद्यमानायाम्, न तु वाच एव वृत्ति-
मत्या मनस्युपसंहारः केनचिदपि द्रष्टुं शक्यते । ननु श्रुतिसामर्थ्याद्वाच एवायं मनस्यप्ययो
युक्त इत्युक्तम्, नेत्याह; अतत्प्रकृतित्वात् । यस्य हि यत उत्पत्तिस्तस्य तत्र प्रलयो न्याय्यो मृ-
दीव शरावस्य । न च मनसो वागुत्पद्यत इति किञ्चन प्रमाणमस्ति । वृत्त्युद्भवाभिभवौ त्वप्रकृ-
तिसमाश्रयावपि दृश्येते । पार्थिवेभ्यो हीन्धनेभ्यस्तैजसस्याग्नेर्वृत्तिरुद्भवत्यप्सु चोपशाम्यति ।
कथं तर्ह्यसिन्धुक्षे शब्दो वाङ्मनसि संपद्यत इति ? अत आह—शब्दाच्चेति । शब्दोऽप्यसि-
न्धुक्षेऽवकल्पते; वृत्तिवृत्तिमतोरभेदोपचारादित्यर्थः ॥ १ ॥

अत एव च सर्वाण्यनु ॥ २ ॥

‘तस्मादुपशान्ततेजाः । पुनर्भवमिन्द्रियैर्मनसि संपद्यमानैः’ (प्रश्न० ३।९) इत्यत्राविशेषेण
सर्वेषामेवेन्द्रियाणां मनसि संपत्तिः श्रूयते । तत्राप्यत एव वाच इव चक्षुरादीनामपि सवृ-
त्तिके मनस्यवस्थिते वृत्तिलोपदर्शनात्तत्त्वप्रलयासंभवाच्छब्दोपपत्तेश्च वृत्तिद्वारेणैव सर्वाणी-
न्द्रियाणि मनोऽनुवर्तन्ते । सर्वेषां करणानां मनस्युपसंहाराविशेषे सति वाचः पृथग्रहणं
वाङ्मनसि संपद्यत इत्युदाहरणानुरोधेन ॥ २ ॥ इति प्रथमं वागधिकरणम् ॥

(२ अधिकरणम्) तन्मनः प्राण उत्तरात् ॥ ३ ॥

समधिगतमेतत्—‘वाङ्मनसि संपद्यते’ (छा० ६।८।६) इत्यत्र वृत्तिसंपत्तिविवक्षेति । अथ

भामती ।

वृत्तौ वाग्वृत्तेरुपसंहारदर्शनात् वाचस्तूपसंहारमदृष्टं नागमोऽपि गमयितुमर्हति; आगमप्रभवयुक्तिविरोधाच्च । आगमो
हि दृष्टानुसारतः प्रकृतौ विकाराणां लयमाह । न च वाचः प्रकृतिर्मनो येनास्मिन्नियं लीयेत । तस्माद्वृत्तिवृत्तिमतोर-
भेदविवक्षया वाक्पदं तद्वृत्तौ व्याख्येयम् । संभवति च वाग्वृत्तेर्वागप्रकृतावपि मनसि लयः । तथा तत्र तत्र दर्शना-
दित्याह—वृत्त्युद्भवाभिभवाविति ॥ १ ॥ यत एव प्रकृतिविकारभावाभावान्मनसि न स्वरूपलयो वाचोऽपि तु वृत्ति-
लयः, अत एव च सर्वेषां चक्षुरादीनामिन्द्रियाणां सत्येव सवृत्तिके मनसि वृत्तेरनुगतिलेखो न स्वरूपलयः, वाचस्तु
पृथक् ग्रहणं पूर्वसूत्रे उदाहरणापेक्षं, न तु तदेवेह विवक्षितमित्यर्थः ॥ २ ॥ इति प्रथमं वागधिकरणम् ॥

तन्मनः प्राण उत्तरात् ॥ ३ ॥ यदि स्वरूपकृतौ विकारतत्त्वस्य लयस्ततो मनः प्राणे संपद्यते इत्यत्र मनःस्वरूपस्यैव
प्राणे संपत्त्या भवितव्यम् । तथा हि मन इति नोपचारतो व्याख्यानं भविष्यति । संभवति हि प्रकृतिविकारभावः

वेदान्तकल्पतरुः ।

त्यर्थम् । अन्यथा हि तत्प्रलीनवृत्तिकं न हेतुः स्यादिति । ननु “षोडश कलाः पुरुषं प्राप्यास्तं गच्छन्ती” इत्यत्र वागादि-
स्वरूपलयोऽप्युक्तः; एवमत्र किं न स्यादत आह—आगमो हीति ॥ १ ॥ वाङ्मनसीत्युदाहृतवाक्ये वाच एव श्रवणाज्ञे-
न्द्रियान्तराणां मनसि वृत्तिलय इति भ्रममपनेतुमवान्तरसूत्रम्—अत एवेति । तच्चाचष्टे—यत एवेति । वृत्तेरनु-
गतिलेखः । एषा च सौत्रानुशब्दव्याख्या । उपशान्ततेजा उपशान्तौष्ण्यः । पुनर्भवं पुनर्जन्मोद्दिश्य मनसि संपद्यमानै-
रिन्द्रियैः प्राणमायातीति शेषः ॥ २ ॥ इति प्रथमं वागधिकरणम् ॥

तन्मनः प्राण उत्तरात् ॥ ३ ॥ अतिदेशोऽयम्, अस्याधिकाशङ्कामाह—स्वरूपकृतावित्यादिना । प्राणमनसोरव-
जात्मत्वे हेतुमाह—प्रकृतिविकारयोरिति । ननु भवत्तत्त्वान्तरकं मनोऽवात्मकश्च प्राणः, कथमेतावता प्राणे मनसो

कल्पतरुपरिमलः ।

ताया लोकतः सिद्धभावात्, तथाप्युपपदविभक्तिः कारकविभक्तैर्बलीयस्त्वान्मनसीति सप्तम्या प्रतीयमानं वाग्वृत्तिलयं
प्रत्यधिकरणकारकत्वं हातुं न युक्तम् । लोकसिद्धार्थानुवादेनाधिकरणविशेषविधानसंभवाद्, अग्निज्वाला जले शाम्यतीत्य-
त्राप्रकृतावपि लयव्यवहारदर्शनाच्चेति तात्पर्यम् ॥ १ ॥ एषा च सौत्रानुशब्दव्याख्या । यद्यपि सौत्रस्यानुशब्दस्य
भाष्ये सर्वाणीन्द्रियाणि मनोऽनुवर्तन्ते इत्यर्थ उक्तः; तथापि सर्वाणीन्द्रियाण्यनुगच्छन्तीत्येवमप्यर्थः संभवतीति तात्पर्यम् ।
प्राणमायातीति शेष इति । यच्चित्तस्तेनैव प्राणमायातीत्यतः प्राचीनस्य संपद्यमानैरित्यस्य तेनान्वयो दर्शितः, न त्वध्या-
हार उक्तः ॥ २ ॥ इति प्रथमं वागधिकरणम् ॥

१ तत्र सूत्रे २—वाङ्मनसि दर्शनाच्छब्दाच्च १ अत एव च सर्वाण्यनु २ ॥

यदुत्तरवाक्यम् 'मनः प्राणे' (छा० ६।८।६) इति, किमत्रापि वृत्तिसंपत्तिरेव विवक्ष्यत उत वृत्तिमत्संपत्तिरिति विचिकित्सायां वृत्तिमत्संपत्तिरेवात्रेति प्राप्तम्, श्रुत्यनुग्रहात्तत्प्रकृतिकत्वोपपत्तेश्च । तथा हि—'अन्नमयं हि सोम्य मन आपोमयः प्राणः' (छा० ६।५।४) इत्यन्नयोनि मन आमनन्त्यव्योनिं च प्राणम् । 'आपश्चान्नमसृजन्त' इति श्रुतिः । अतश्च यन्मनः प्राणे प्रलीयतेऽन्नमेव तदप्सु प्रलीयतेऽन्नं हि मन आपश्च प्राणः प्रकृतिविकाराभेदादिति । एवं प्राप्ते ब्रूमः—तदप्यागृहीतवाह्येन्द्रियवृत्ति मनो वृत्तिद्वारेणैव प्राणे प्रलीयत इत्युत्तराद्वाक्यादवगन्तव्यम् । तथा हि सुषुप्तोर्मुमूर्षांश्च प्राणवृत्तौ परिस्पन्द्वात्मिकायामवस्थितायां मनोवृत्तीनामुपशमो दृश्यते । न च मनसः स्वरूपाप्ययः प्राणे संभवति; अतत्प्रकृतित्वात् । ननु दर्शितं मनसः प्राणप्रकृतित्वम्, नैतत्सारम्; न हीदृशेन प्राणादिकेन तत्प्रकृतित्वेन मनः प्राणे संपत्तुमर्हति । एवमपि ह्यन्ने मनः संपद्येताप्सु चान्नमप्स्वेव च प्राणः । न ह्येतस्मिन्नपि पक्षे प्राणभावपरिणताभ्योऽङ्गो मनो जायत इति किञ्चन प्रमाणमस्ति । तस्मान्न मनसः प्राणे स्वरूपाप्ययः, वृत्त्यप्ययेऽपि तु शब्दोऽवकल्पते वृत्तिवृत्तिमतोरभेदोपचारादिति दर्शितम् ॥ ३ ॥ इति द्वितीयं मनोऽधिकरणम् ॥

(३ अधिकरणम्) सोऽध्यक्षे तदुपगमादिभ्यः ॥ ४ ॥

स्थितमेतद्यस्य यतो नोत्पत्तिस्तस्य तस्मिन्वृत्तिप्रलयो न स्वरूपप्रलय इति । इदमिदानीं प्राणस्तेजसीत्यत्र चिन्त्यते—किं यथाश्रुति प्राणस्य तेजस्येव वृत्त्युपसंहारः, किंवा देहेन्द्रियपञ्जरा-

भामती ।

प्राणमनसोः । अन्नमयं हि सोम्य मन इत्यन्नात्मतामाह मनसः श्रुतिः, आपोमयः प्राण इति च प्राणस्यावात्मताम्; प्रकृतिविकारयोस्तादात्म्यात् । तथा च प्राणो मनसः प्रकृतिरिति मनसो वृत्तिमतः प्राणे लय इति प्राप्तेऽभिधीयते—सत्यम्, आपोऽन्नमसृजन्त इति श्रुतेरन्नयोः प्रकृतिविकारभावोऽवगम्यते, न तु तद्विकारयोः प्राणमनसोः । स्वयोनि-प्राणादिकया तु मिथो विकारयोः प्रकृतिविकारभावाभ्युपगमे संकरादतिप्रसङ्गः स्यात् । तस्माद्यो यस्य साक्षाद्विकारस्तस्य तत्र लय इत्यन्नस्याप्सु लयो न त्वैविकारे प्राणेऽन्नविकारस्य मनसः । तथा चात्रापि मनोवृत्तेर्वृत्तिमति प्राणे लयो न तु वृत्तिमतो मनस इति सिद्धम् ॥ ३ ॥ इति द्वितीयं मनोऽधिकरणम् ॥

सोऽध्यक्षे तदुपगमादिभ्यः ॥ ४ ॥ प्राणस्तेजसीति तेजःशब्दस्य भूतविशेषवचनत्वाद्विज्ञानात्मनि चाप्रवेदान्तकल्पतरुः ।

लयस्तत्राह—तथा चेति । अपामन्नप्रकृतित्वाद्वात्मकं मनः प्रत्यवात्मकः प्राणः प्रकृतिरिति तस्मिन्मनसः स्वरूपेण लय इत्यर्थः । प्राणमनसोः किं साक्षात्प्रकृतिविकारभावः, उत स्वप्रकृतिभूताऽन्नद्वारेण । आद्यं निरस्य द्वितीयेऽतिप्रसङ्गमाह—स्वयोनीति । एवं हि घटस्यापि शरावे लयापत्तिरित्यर्थः । तद्विकारे तासामपि विकारे प्राणेऽन्नविकारस्य मनसो लय इति योजना ॥ ३ ॥ इति द्वितीयं मनोऽधिकरणम् ॥

सोऽध्यक्षे तदुपगमादिभ्यः ॥ ४ ॥ मनः प्राण इति वाक्यं विचार्य तदनन्तरस्य प्राणस्तेजसीत्यस्य विचारात्सगतिः । तेजःशब्दस्य भूतविशेषवचनत्वादित्यादिहेतूना तस्मात्तेजस्येव प्राणवृत्तिलय इति प्रतिज्ञया सगतिः ।

कल्पतरुपरिमलः ।

तन्मनः प्राण उत्तरात् ॥ ३ ॥ एवं घटस्यापि शरावे लयापत्तिरिति । यदि शरावात्मकविकृत्यन्तरावष्टब्धा आपो घटरूपपृथिव्या न प्रकृतिरित्यतिप्रसङ्गः परिहिष्येत, तदा प्राणरूपविकृत्यन्तरावष्टब्धा अप्यापो मनसो न प्रकृतिरिति तुल्यमिति भावः ॥ ३ ॥ इति द्वितीयं मनोऽधिकरणम् ॥

सोऽध्यक्षे तदुपगमादिभ्यः ॥ ४ ॥ प्राणजीवे वृत्तिलय उपचर्यत इति । ननु—“प्राणस्तेजसी”ति श्रुत्यनुसारेणोपगमनादिश्रुतिषु किमित्युपचारः कल्प्यते ? उपगमनादिश्रुत्यनुसारेण प्राणस्तेजसीत्युपचारः कल्प्यताम्; प्राणवृत्तिलयाधारस्य जीवस्य तेजसि वृत्तिलयात्, प्राणस्य तेजसि वृत्तिलय उपचर्यत इति प्राणवृत्तिलयाधारत्वं तेजसः सप्तम्येव जीवस्य केनचित्स्फुटं न प्रतीयते, तदुपजननादिमात्रं तु तेजोद्वाराऽप्युपपन्नमिति चेत्, एव सप्तम्यां निहितश्रद्धस्तेजोऽनन्तरं जीवनिवेशेऽप्यवकाशं न लभते । 'तेजः परस्या देवतायाम्' इत्यत्रापि सप्तम्या तेजसः परमात्मनि लयप्र-

ध्यक्षे जीव इति । तत्र श्रुतेरनतिशङ्क्यत्वात्प्राणस्य तेजस्येव संपत्तिः स्यादश्रुतकल्पनाया अन्याय्यत्वादिति । एवं प्राप्ते प्रतिपद्यते—सोऽध्यक्ष इति । स प्रकृतः प्राणोऽध्यक्षेऽविद्याकर्म-पूर्वप्रज्ञोपाधिके विज्ञानात्मन्यवतिष्ठते । तत्प्रधाना प्राणवृत्तिर्भवतीत्यर्थः । कुतः ? तदुपगमा-दिभ्यः । ‘एवमेवेममात्मानमन्तकाले सर्वे प्राणा अभिसमायन्ति यत्रैतदूर्ध्वोच्छ्वासी भवति’ इति हि श्रुत्यन्तरमध्यक्षोपगमिनः सर्वान्प्राणानविशेषेण दर्शयति । विशेषेण च ‘तमुत्क्रामन्तं प्राणोऽनूत्क्रामति’ (बृ० ४।४।२) इति पञ्चवृत्तेः प्राणस्याध्यक्षानुगमितां दर्शयति, तदनु-

भामती ।

सिद्धेः प्राणस्य जीवात्मन्युपगमानुगमावस्थानश्रुतीनां च तेजोद्वारेणाप्युपपत्तेः । तेजसि समापन्नवृत्तिः खलु प्राणः, तेजस्तु जीवात्मनि समापन्नवृत्तीति तद्वारा जीवात्मसमापन्नवृत्तिः प्राण इत्युपपद्यते । तस्मात्तेजस्येव प्राणवृत्तिप्रवि-लय इति प्राप्तेऽभिधीयते—स प्रकृतः प्राणोऽध्यक्षे विज्ञानात्मन्यवतिष्ठते तत्तन्वृत्तिर्भवति । कुतः ? उपगमानुगमना-वस्थानेभ्यो हेतुभ्यः । तत्रोपगमश्रुतिमाह—एवमेवेममात्मानमिति । अनुगमनश्रुतिमाह—तमुत्क्रामन्तमिति ।

वेदान्तकल्पतरुः ।

उपगमनादिश्रुतीः स्वयमेव वक्ष्यति । तेजोद्वारेणेतदुपपायति—तेजसि समापन्नेति । प्राणवृत्तिलयात् प्राणस्य जीवे वृत्तिलय उपचर्यत इत्यर्थः । समापन्नेति । आपत्तिर्लयः । यथा राजानं यात्रायाम् उद्यन्तं परिवारभूताः प्राणिनः समुपयन्ति, एवमात्मानमन्तकाले सर्वे प्राणा अभिसमागच्छन्ति । कोऽसावन्तकालः ? स उच्यते । यत्र काल एतद्भवति, तदेव दर्शयते—ऊर्ध्वोच्छ्वासीति । ऊर्ध्वोच्छ्वासित्वमित्युपगमनश्रुतेरर्थः । संमुखमागमनमुपगम-

कल्पतरुपरिमलः ।

तीतेः । एवं यथोपचारकल्पनासंभवः सप्तम्यवरोधश्च पक्षद्वयेऽपि तुल्यः, तथा लौकिकदृष्टान्तसद्भावोऽपि तुल्यः । यथा पान्थः प्रथमं नाविकेन संगत्य ततस्तेन सह तदीयां नावं गत्वा पारं प्राप्नोति, तथा प्राणः प्रथमं जीवेन संगत्य ततस्तेन सह तेजःशब्दोक्तं त्रिवृत्कृतभूतान्तरसंसृष्टं तदीयं सूक्ष्मशरीरं गत्वा तेन सह परां देवतां प्राप्नोतीति जीवस्य प्राणतेजो-मध्ये निवेशो दृष्टान्तः । यथा सारथिः प्रथमं राजकीयं रथं स्वयमारूढो राजसमीपं गत्वा पश्चादथावृद्धेन तेन सहितस्तद-भिमतदेशं प्राप्नोति, एव जैवं सूक्ष्मशरीरं प्राणः प्रथमं प्राप्य ततस्तत्प्राप्तेन जीवेन सहितः परदेवतां प्राप्नोतीति जीवस्य तेजोनन्तरनिवेशो दृष्टान्तः । तस्मात्पूर्वपक्षकोटौ नास्ति किञ्चिद्विनिगमकमिति—चेत्, उच्यते; विनिगमकान्तराणां कोटिद्वयतौल्येऽपि लोकसिद्धानुवादप्रायपाठः पूर्वपक्षे विनिगमकः । तथा हि—यथा वागादिबाह्वेन्द्रियव्यापारोपरमान-न्तरमपि मनोव्यापारदर्शनाद् बाह्यनसि सपद्यते इन्द्रियैर्मनसि संपद्यमानैरिति श्रुतिः, यथा च बाह्याभ्यन्तरज्ञानोपरमान-न्तरमपि श्वासव्यापारदर्शनाद् मनः प्राण इति श्रुतिः, तथा श्वासरूपप्राणव्यापारोपरमानन्तरमपि देहे क्वचिदौघ्यदर्शनात् “प्राणस्तेजसी”ति श्रुतिरपि लोकसिद्धानुवादिनीति न प्राणतेजसोर्मध्ये जीवस्य निवेशः । “तेजः परस्यां देवताया”मित्यस्य लोकसिद्धानुवादकलासम्बादुपगमनादिश्रुत्यनुसारेणावश्यं क्वचिन्निवेशनीयस्य जीवस्य तेजः परदेवतयोर्मध्ये निवेशः । ननु—“प्राणस्तेजसी”ति त्रिवृत्कृततेजोरूपदेहारम्भकभूतसूक्ष्मप्राप्त्युक्त्या तदुपहितजीवसंबन्धोऽप्यवर्जनीयतया सिद्धोऽप्यु-पहितयोरेकतरसंबन्धस्य तदितरसंबन्धनियतत्वात्, अतो बाह्यनसीत्यादिकमे पृथग्जीवः क्वचिदपि न निवेशनीय इति—चेत्, नायं नियमोऽस्ति, देहारम्भकभूतसूक्ष्माणि जीवस्येव प्राणानामपि स्थितिगत्योरुपाधिभूतानीति प्राणगतेष्वेति (ब्र. अ. ३ पा. १ सू. ३) सूत्रे प्रतिपादितम् । न च बाह्यनःप्राणानां पूर्वपूर्वस्योत्तरोत्तरप्राप्त्या तदुपाधिभूतसूक्ष्मप्राप्तिर्नान्त-रीयकतया सिद्धा; तथात्वे “प्राणस्तेजसी”ति पृथक् तत्प्राप्तेरवक्तव्यत्वापत्तेः, तत्र यथोपहितप्राप्त्यनन्तरम् उपाधिप्राप्तिः पृथगुच्यते, एवमिहोपाधिप्राप्त्यनन्तरमुपहितप्राप्तिः पृथग्वक्तुमुचितेति पूर्वपक्ष्यभिप्रायः । एवमेवेममात्मानमिति भाष्यो-दाहृतश्रुतिवाक्यात् प्राचीनं दृष्टान्तवाक्यम् । तद्यथा “राजानं प्रथियांसन्तम् उग्राः प्रत्येनसः सूतग्रामण्योऽभिसमाय-न्ती”ति । तत्रोग्राः वैश्याच्छूद्रायामुत्पन्नाः । प्रत्येनस्विनस्तस्करादीन् प्रति दण्डयितृत्वेन नियुक्ताः । सूताः क्षत्रियाद् ब्राह्मण्यामुत्पन्नाः प्रतिलोमविशेषाः । ग्रामण्यो राज्ञा ग्रामाधिकारे नियुक्ताः । इदं दृष्टान्तवाक्यमर्थतो गृह्यत्वेवंशब्दवि-वरणाय—यथा यात्रायामुद्यतमिति । ऊर्ध्वोच्छ्वासित्वमिति । ऊर्ध्वोच्छ्वासी भवतीत्यनेन ऊर्ध्वोच्छ्वासित्वमेत-च्छब्दार्थ इति प्रदर्शितमित्यर्थः । इत्युपगमनश्रुतेरर्थे इति । यथा यात्रायामुद्यतमित्यादिप्रकारोऽयमुपगमनश्रुतेरर्थ इत्यर्थः । ननु उपगमनादिकं न प्राणस्य जीवे वृत्तिलयसाधकम्, यतः जीवोपगमनं जीवावस्थितिश्चैत्युभयमपि प्राणस्य न श्रुतं, क्विन्निद्रयाणाम् । यत्तु प्राणस्यापि श्रुतं जीवानुत्क्रमणं तद्विपरीतसाधकम् । तत्र विलीनतया तदाश्रयस्य हि सहोत्क्रमणं भवति; न लनूत्क्रमणम् । उच्यते; “बाह्यनसि संपद्यते मनः प्राणे”इति वाक्याभ्यां साक्षान्मनोद्वारा च प्राणे

वृत्तितां चेत्तरेषाम् 'प्राणमनूत्क्रामन्तं सर्वे प्राणा अनूत्क्रामन्ति' (बृ० ४।१।२) इति । 'सविज्ञानो भवति' इति चाध्यक्षस्यान्तर्विज्ञानवत्त्वप्रदर्शनेन तस्मिन्नपीतकरणग्रामस्य प्राणस्यावस्थानं गमयति । ननु 'प्राणस्तेजसि' इति श्रूयते, कथं प्राणोऽध्यक्ष इत्यधिकावापः क्रियते? नैष दोषः, अध्यक्षप्रधानत्वादुत्क्रमणादिव्यवहारस्य, श्रुत्यन्तरगतस्यापि च विशेषस्यापेक्षणीयत्वात् ॥ ४ ॥ कथं तर्हि प्राणस्तेजसीति श्रुतिरित्यत आह—

भामती ।

अवस्थानश्रुतिमाह—सविज्ञानो भवतीति चेति । विज्ञायतेऽनेनेति विज्ञान पञ्चवृत्तिप्राणसहित इन्द्रियग्रामस्तेन सहावतिष्ठत इति सविज्ञानः । चोदयति—ननु प्राणस्तेजसीति श्रूयत इति । अधिकावापोऽशब्दार्थव्याख्यानम् । परिहरति—नैष दोष इति । यद्यपि प्राणस्तेजसीत्यतस्तेजसि प्राणवृत्तिलयः प्रतीयते, तथापि सर्वशाखाप्रत्ययत्वेन विद्यानां श्रुत्यन्तरालोचनया विज्ञानात्मनि लयोऽवगम्यते । न च—तेजसस्तत्र लय इति—साम्प्रतम्; तस्यानिला-

वेदान्तकल्पतरुः ।

नम् । आगम्य च गच्छन्तं जीवम् अनु पश्चाद्गमनमनुगमनम् । इन्द्रियग्राम इति । आ प्रायणादित्यत्र सविज्ञानशब्दः प्राप्त्यवकर्मफलप्रकाशनवचन इत्युक्तमिह तु तमपरित्यज्य तत्सहितेन्द्रियसमुदायवचन इत्युक्तम् इति न विरोधः । कथं प्राणोऽध्यक्ष इत्यधिकावापः क्रियत इति भाष्यम् ? तदनुपपन्नमिव ? तेज शब्देन तेजोऽध्यक्षजीवलक्षणासम्भवादधिकशब्दप्रक्षेपाप्राप्तेरत आह—अधिकावापोऽशब्दार्थेति । श्रोतोऽर्थो हि शब्दे भाति, अतोऽश्रोतार्थप्रक्षेपोऽधिकावाप इत्यर्थः । लक्षणास्वीकारे हेतुमाह—श्रुत्यन्तरेति । प्राणानां जीवानुगमादिविषयं वर्णितमेव श्रुत्यन्तरम् । ननु तस्य तेजोद्वारेणान्यथासिद्धिरुक्तेति, तत्राह—न च तेजसस्तत्रेति । अनिलाकाशक्रमेणेति । व्यवधानादेव साक्षात्तेजसः स्वरूपलयायोगाद् न तद्वारेणात्मनि प्रलय उपचरितुं शक्यो व्यवधानाश्रयणे च घटादावपि प्रलयोपचारप्रसङ्ग इत्यर्थः । वृत्तिलयस्तु न कुतश्चित्प्रमाणादात्मन्यवगत इति न तद्वाराऽपि प्राणवृत्तिलयोपचार इति द्रष्टव्यम् । तेजःसहचरित्वासौ देहबीजभूतश्च पञ्चभूतसूक्ष्मरूपश्च परिवारश्च तस्याध्यक्षो जीवात्मा तस्मिन्प्राणवृत्तिलय इत्यर्थः ॥ ४ ॥ यद्यपि भाष्ये

कल्पतरुपरिमलः ।

विलीनतया सिद्धानां मनश्चक्षुरादीनां जीवाश्रयणाय जीवं प्रत्यागमनं जीवेऽवस्थितिश्च प्राणस्य जीवाश्रयणां जीवं प्रत्यागमनं जीवेऽवस्थितिं विनाऽनुपपन्नमित्येवमिन्द्रियोपगमनावस्थित्योः प्राणोपगमनावस्थित्याक्षेपकतयोक्तसाध्यसाधकता । अनूत्क्रमणं यद्यपि न वृत्तिविलयसाधकम्; तथापि तद्वचनं तत्र विलये सत्येव दृष्टं यथा "प्राणमनूत्क्रामन्तं सर्वे प्राणा अनूत्क्रामन्ती"ति तत्सामान्यात् "तमुत्क्रामन्त"मिति वचनस्यापि तत्र विलयसाधकता । तत्सहितेन्द्रियसमुदायवचन इति । विज्ञानशब्दो भावकरणव्युत्पत्तिद्वयेन प्रारब्धकर्मफलप्रकाशस्येन्द्रियग्रामस्य च तन्त्रन्यायेन वाचक इति तत्साहित्यं जीवस्य सविज्ञान इत्येवोच्यत इति भावः । तेजोऽध्यक्षजीवलक्षणासम्भवादिति । मार्गपर्वसु बायुवर्षणादीनामिव जीवस्य पृथक् क्वचिन्निवेशो न कल्प्यते, किं तूपगमनादिश्रुतिबलादवश्योपसंहारस्य जीवस्योपसंहारार्थं तेजःशब्दस्य तदुपहिते जीवे वृत्तिः कल्प्यते; उपाधिवाचकस्य तद्विशिष्टोपहिते गुणवाचकस्य गुणविशिष्टाश्रय इव लक्षणोपपत्तेः । तस्मिन्नेतस्मिन्नग्नौ देवाः श्रद्धा जुहुतीत्यत्र श्रद्धाशब्दस्याप्यु लक्षणिकस्य त्रिवृत्करणेनान्वितेषु भूतान्तरेष्वप्युपलक्षणात्मकत्वा तदुपहितजीवपर्यन्तं लक्षणाऽङ्गीकृता, इह तेजोवाचकस्यैव तात्पर्यन्तलक्षणाङ्गीकारे काऽनुपपत्तिरिति भावः । ननु तस्य तेजोद्वारेणेति । तेजःशब्दस्य जीवलक्षणा न युक्ता; प्राणस्तेजसीत्यस्य लोकसिद्धानुवादकत्वाभावापत्तेः, अतः प्राणस्य जीववृत्तिलय एवोपगमनादिश्रुतिसिद्धः प्राणावृत्तिलयाधारस्य तेजसो जीवे वृत्तिलयोऽस्तीत्येतदवलम्ब्यौपचारिकोऽस्त्विति भावः । यद्यपि प्राणस्य जीवे वृत्तिलयो न श्रुतः किंलिन्द्रियोपगमादिप्रणालिकयाऽऽक्षेप्यः; तथापि स एव तेजोद्वारकलेनामुख्योऽस्त्विति तात्पर्यम् । व्यवधानादेवेति । परमात्मनि खलु तेजसो लयः प्रसिद्धः, स जीवात्मन्युपचर्यते चेत्, साक्षात्तय उपचर्यते, व्यवहितो वा । नाद्यः; परमात्मन्यपि तेजसः साक्षात्तयाप्रसिद्धेः । न द्वितीयः; घटादावपि परमात्मविकारे लयोपचारप्रसङ्गादित्यर्थः । ननु तेजसो जीवे स्वरूपलयो नेष्यते, किंतु वृत्तिलयः, स त्वनौपचारिक एव संभवतीत्याशङ्क्याह—वृत्तिलयस्त्विति । बाह्यनसीत्यादिक्रमे तेजो जीव इति पर्वान्तरं प्रमाणान्तरसिद्धमिति कल्प्यते, उतोपगमनादिश्रुतिप्रापितो जीवः क्वचिन्निवेशनीय इति कल्प्यते । नाद्यः; बाह्यनसीत्यादाविव प्रमाणान्तराभावात् । न हि प्राणव्यापारे श्वासे देहोष्मणि च निवृत्तेऽपि जीवसत्तायां तच्चिह्नानुवृत्तिरस्ति । न द्वितीयः; श्रुतस्यैव तेजःशब्दस्य तदुपहितजीवबोधकलोपपत्तौ कमिकपर्वान्तरतद्वोधकवाक्यान्तरकल्पनागौरवायोगात्, प्राणस्तेजसीत्यस्य लोकसिद्धानुवादकत्वं तु विशेषणशसत्ताविषयतयाऽप्युपपन्नम् । विशेष्यभूतजीवांशे तु सप्तम्यर्थप्राणवृत्तिलयाधारत्वम् । इदं तु चिन्त्यते—बाह्यनसीत्यादिश्रुतेरिन्द्रियैर्मनसि संपद्यमानैर्यच्चित्तस्तेनैव प्राणमायाति प्राणस्तेजसा युक्तः सहात्मने"ति

भूतेषु तच्छ्रुतेः ॥ ५ ॥

स प्राणसंपृक्तोऽध्यक्षस्तेजःसहचरितेषु भूतेषु देहबीजभूतेषु सूक्ष्मेष्ववतिष्ठत इत्यवगन्तव्यम् ; प्राणस्तेजसीति श्रुतेः । ननु चेयं श्रुतिः प्राणस्य तेजसि स्थितिं दर्शयति न प्राणसंपृक्तस्याध्यक्षस्य, नैष दोषः; सोऽध्यक्ष इत्यध्यक्षस्याप्यन्तराल उपसंख्यातत्वात् । योऽपि हि सुग्नान्मथुरां गत्वा मथुरायाः पाटलिपुत्रं व्रजति, सोऽपि सुग्नान्पाटलिपुत्रं यातीति शक्यते वदितुम् । तस्मात्प्राणस्तेजसीति प्राणसंपृक्तस्याध्यक्षस्यैव तेजःसहचरितेषु भूतेष्ववस्थानम् ॥ ५ ॥ कथं तेजःसहचरितेषु भूतेष्वित्युच्यते, यावतैकमेव तेजः श्रूयते प्राणस्तेजसीति ? अत आह—

नैकस्मिन्दर्शयतो हि ॥ ६ ॥

नैकस्मिन्नेव तेजसि शरीरान्तरप्रेप्सावेलायां जीवोऽवतिष्ठते; कार्यस्य शरीरस्यानेकात्मकत्वदर्शनात् । दर्शयतश्चैतमर्थं प्रश्नप्रतिवचने 'आपः पुरुषवचसः' (छा० ५।३।३) इति । तद्व्याख्यातम्—'व्यात्मकत्वात् भूयस्त्वात्' (ब्र० सू० ३।१।२) इत्यत्र । श्रुतिस्मृती चैतमर्थं दर्शयतः । श्रुतिः—'पृथ्वीमय आपोमयो वायुमय आकाशमयस्तेजोमयः' इत्याद्या । स्मृतिरपि—'अण्व्यो मात्राऽविनाशिन्यो दशार्धानां तु याः स्मृताः । ताभिः सार्धमिदं सर्वं संभवत्यनुपू-

भामती ।

काशक्रमेण परमात्मनि तत्त्वलावगमात् । तस्मात्तेजोग्रहणेनोपलक्ष्यते तेजःसहचरितदेहबीजभूतपञ्चभूतसूक्ष्मपरिवाराध्यक्षो जीवात्मा तस्मिन् प्राणवृत्तिरप्येतीति ॥ ४ ॥ चोदयति—ननु चेयं श्रुतिरिति । तेजःसहचरितानि भूतान्युपलक्ष्यन्तां तेजःशब्देन, अध्यक्षे तु किमायातम् ? तस्य तदसाहचर्यादित्यर्थः । परिहरति—सोऽध्यक्ष इत्यध्यक्षस्यापीति । यदा ह्येयं प्राणोऽन्तरालेऽध्यक्ष्यं प्राप्याध्यक्षसंपर्कवशादेव तेजःप्रभृतीनि भूतसूक्ष्माणि प्राप्नोति, तदोपपद्यते प्राणस्तेजसीति । अत्रैव दृष्टान्तमाह—योऽपि सुग्नान्पाटलिपुत्रं व्रजति ॥ ५ ॥ सूत्रान्तरमवतारयितुं पृच्छति—कथं तेजःसहचरितेष्विति । अत्र भाष्यकारोऽनुमानदर्शनमाह—कार्यस्य शरीरस्येति । स्थूलशरीरानुरूपमनुमेयं

वेदान्तकल्पतरुः ।

प्राणसंयुक्तोऽध्यक्षस्तेजःसहितेषु भूतसूक्ष्मेष्ववतिष्ठत इत्युक्तम् ; तथापि तद्भूतसहितेऽध्यक्षे प्राणस्तिष्ठतीत्येवंपरं व्याख्येयम् ; सोऽध्यक्ष इत्युपक्रमादिति भावः । चोद्यभाष्येऽपि यद्यपि प्राणसहितस्याध्यक्षस्य भूतेष्ववस्थितिराक्षिप्यत इति प्रतिभाति; तथापि भूतसहिताध्यक्षे प्राणस्थितिराक्षिप्यत इत्येवंपरत्वेन योज्यमित्याह—तेजःसहचरितानीति । प्राणेनाधारत्वेन संपृक्तस्याध्यक्षस्य भूतैर्मिलित्वा स्थितिं श्रुतिर्न दर्शयतीति भाष्ययोजना हि इयता सूचितेति । परिहारभाष्येऽप्यध्यक्षं प्राप्य पूर्वव्यापारान्तरात्तेजआदिभूतप्राप्तिः प्राणस्य नाभिधीयते, उपहितप्राप्तिरुपाधिप्राप्तनान्तरीयकत्वादित्यभिप्रेत्याह—अध्यक्षसंपर्कवशादिति । दृष्टान्तेऽपि व्यवधानेन प्राप्त्यंशो न विवक्षितोऽपि तु यथा सुग्नान्नगराद्गच्छतो मथुरापाटलिपुत्रयोर्भूयोः प्राप्यलेऽपि पाटलिपुत्रं प्राप्यत्वेन निर्दिश्यते, एवमिहापि प्राणेन तेजसोऽध्यक्षस्य चोभयोः प्राप्यलेऽपि तेजसीति भूतमात्रस्य प्राप्यत्वं निर्दिश्यत इत्ययमर्थो विवक्षित इत्याह—अत्रैवेति ॥ ५ ॥ प्राण एकस्मिन्नेव तेजःसूक्ष्मे नावति-

कल्पतरुपरिमलः ।

श्रुत्यन्तरानुसारेण व्याख्यानं सूत्रकारैः किमिति न कृतं, तदनुसारेण हि वाङ्मनसीत्यनेन वायुपलक्षितानां बाह्येन्द्रियाणां मनोपहिते जीवे लय उच्यत इति व्याख्येयम् । दृष्टो हि मनःशब्दस्य जीवे प्रयोगः—“प्राणबन्धनं हि सोम्य मन” इति । मनः प्राण इत्यनेन विलीनसकलबाह्येन्द्रियाणां मनोपहितस्य जीवस्य प्राणप्राप्तिरुच्यत इति व्याख्येयम् । प्राणस्तेजसीत्यनेन तथाभूतस्य प्राणस्योदानयोग उच्यत इति व्याख्येयमिति । अत्रायमभिप्रायः—वाङ्मनसीत्यादिश्रुतिर्लोकसिद्धकमानुसारेण प्रयुक्ता, तद्वैपरीत्येन प्रवृत्तिमत ऊष्मण उपशमः प्रथमं पठितः । अतः श्रुत्यन्तरमेवान्यथा व्याख्येयम् । “यच्चित्तस्तेनैव प्राणमायाती”त्यनेन क्षीणसकलेन्द्रियवृत्तिर्भोक्तव्यफलस्फुरणमात्रयुक्ता । प्राणव्यापारमात्रविशेषस्तिष्ठतीत्युच्यते, न तु प्राणाधिकरणकवृत्तिलयं प्राप्नोतीत्युच्यत इति । श्रुत्यन्तरे तेजःशब्दस्तु पूर्वसंदर्भानुसारेणोदानपरः, इह तु लोकसिद्धकमानुवादेन त्रिवृत्कृततेजःपरतैव तस्योचितेति ॥ ४ ॥ ननु चेयं श्रुतिरित्यादिभाष्यस्य तेजः सहचरितानीत्यादिटीकाप्रत्येन दर्शितेऽर्थे तस्य भाष्यटीकासूचिता योजना दर्शयति—प्राणेनाधारत्वेनेति । अत्र प्राणस्याधारेण जीवेन संपर्कस्तेजःशब्दोपलक्षितभूतसबन्धात् प्राचीनो न निषेध्यत्वेनानूद्यते, अधिकावापस्यानभिमतत्वात्, किंतु भूतप्राप्तिसमयभावित्वेन सिद्धान्ताभिमतोऽनूद्यते । श्रुतिर्दर्शयतीति भाष्यस्यानेनान्वये सति न दर्शयतीति लभ्यते । तेजस इति भूतमात्रस्य

वैशः' इत्याद्या । ननु चोपसंहृतेषु वागादिषु करणेषु शरीरान्तरप्रेप्सावेलायां 'कायं तदा पुरुषो भवति' (बृ० ३।२।१३) इत्युपक्रम्य श्रुत्यन्तरं कर्माश्रयतां निरूपयति—'तौ ह यदृचतुः कर्म हैव तदृचतुरथ ह यत्प्रशशंसतुः कर्म हैव तत्प्रशशंसतुः' (बृ० ३।२।१३) इति, अत्रोच्यते—तत्र कर्मप्रयुक्तस्य ग्रहातिग्रहसंज्ञकस्येन्द्रियविषयात्मकस्य बन्धनस्य प्रवृत्तिरिति कर्माश्रयतोक्ता, इह पुनर्भूतोपादानादेहान्तरोत्पत्तिरिति भूताश्रयत्वमुक्तम् । प्रशंसाशब्दादपि तत्र प्राधान्यमात्रं कर्मणः प्रदर्शितम्, न त्वाश्रयान्तरं निवारितम् । तस्मादविरोधः ॥ ६ ॥ इति तृतीयमध्यक्षाधिकरणम् ॥

(४ अधिकरणम्) समाना चासृत्युपक्रमादमृतत्वं चानुपोष्य ॥ ७ ॥

सैयमुत्क्रान्तिः किं विद्वद्विदुषोः समाना, किं वा विशेषवतीति विशयानानां विशेषवतीति तावत्प्राप्तम् । भूताश्रयविशिष्टा ह्येषा । पुनर्भवाय च भूतान्याश्रीयन्ते । न च विदुषः पुनर्भवः संभवति । 'अमृतत्वं हि विद्वानश्नुते' इति स्थितिः । तस्माद्विदुष एवैषोत्क्रान्तिः । ननु विद्याप्रकरणे समाम्नानाद्विदुष एवैषा भवेत्, न; स्वापादिवद्यथाप्राप्तानुकीर्तनात् । यथा हि—

भामती ।

सूक्ष्ममपि शरीरं पञ्चात्मकमित्यर्थः । दर्शयत इति सूत्रावयवं व्याचष्टे—दर्शयतश्चैतमर्थमिति । प्रश्नप्रतिवचनाभिप्रायं द्विवचनं श्रुतिस्मृत्यभिप्रायं वा । अण्व्यो मात्राः सूक्ष्माः, दशार्धानां पञ्चानां भूतानामिति । श्रुत्यन्तरविरोधं चोदयति—ननु चोपसंहृतेषु वागादिष्विति । कर्माश्रयतेति प्रतीयते न भूताश्रयतेत्यर्थः । परिहरति—अत्रोच्यत इति । ग्रहा इन्द्रियाणि अतिग्रहास्तद्विषयाः । कर्मणां प्रयोजकत्वेनाश्रयत्वम्, भूतानां तूपादानत्वेनेत्यविरोधः । प्रशंसाशब्दोऽपि कर्मणां प्रयोजकतया प्रकृष्टमाश्रयत्वं श्रूते, सति च निकृष्ट आश्रयान्तरे तदुपपत्तिरित्याह—प्रशंसाशब्दादपि तत्रेति ॥ ६ ॥ इति तृतीयमध्यक्षाधिकरणम् ॥

समाना चासृत्युपक्रमादमृतत्वं चानुपोष्य ॥ ७ ॥ अत्रामृतत्वप्राप्तिश्रुतेः परविद्यावन्तं प्रत्येतदिति मन्वानस्य पूर्वः पक्षः । विशयानानां संदिहानानां पुंसाम् । चोदयति—ननु विद्याप्रकरण इति । परिहरति—न स्वापादिवदिति । परविद्यैवामृतत्वप्राप्त्यवस्थामाख्यातुं तत्सधर्माश्च तद्विधर्माश्चान्या अप्यवस्थास्तदनुगुणतया

वेदान्तकल्पतरुः ।

ष्ठत इति कार्यस्यानेकस्यानेकात्मकत्वादिति च हेतुप्रतिज्ञयोर्वैयधिकरण्यमाशङ्क्याह—स्थूलशरीरानुरूपमिति । कार्यानेकात्मकत्वेनानुमितं कारणानेकत्वमेकत्र प्राणस्थित्यभावे हेतुरित्यर्थः ॥ ६ ॥ इति तृतीयमध्यक्षाधिकरणम् ॥

समाना चासृत्युपक्रमादमृतत्वं चानुपोष्य ॥ ७ ॥ निरूपिताया उत्क्रान्तेरपरविद्यास्त्वनवय इह प्रदर्शयते । ननु दहरादिविद्याविदामुत्क्रान्तिर्नास्तीति इह पूर्वपक्षः, स न साधुः; तद्विद्यासु देशान्तरीयफलास्त्वावश्यकत्वादुत्क्रान्तेरत आह—अत्रेति । अत्राधिकरणे विषयभूतदहरविद्यायाममृतत्वमेतीत्यमृतत्वप्राप्तिश्रुतेरमृतत्वस्य च परविद्याफलत्वात्, परविद्यावन्तं प्रत्येतदमृतत्वं परविद्याया चोत्क्रान्तिर्निविध्यत इति यो मन्यते तस्य मतेनायं पूर्वपक्षः । वस्तुतस्तु नास्ति पूर्वपक्षः । "तयोर्ध्वमाय"न्नित्युत्क्रान्तिमुपन्यस्यामृतत्वस्य श्रावितत्वादिति द्योतितं मन्वानग्रहणेन । अथवा—सगु-

कल्पतरुरपरिमलः ।

प्राप्यत्वं निर्दिश्यत इति जीवपर्यन्तलक्षणामनपेक्ष्येदमुक्तम् । तदपेक्षाया तु जीवस्यापि प्राप्यत्वं निर्दिश्यत एव ॥ ५ ॥ हेतुप्रतिज्ञयोरिति । सूक्ष्मविषये खलु तेजोमात्रं वा भूतपञ्चकं वेति विवादः । तत्र कार्यस्य स्थूलशरीरस्यानेकात्मकलोक्तिर्व्यधिकरणेति शङ्कार्थः ॥ ६ ॥ इति तृतीयमध्यक्षाधिकरणम् ॥

समाना चासृत्युपक्रमादमृतत्वं चानुपोष्य ॥ ७ ॥ अत्राधिकरणे विषयभूतेति । इहाऽमृतत्वफलश्रवणेन सगुणविदामुत्क्रान्त्यभावः शङ्क्यतेऽमृतत्वफलं च सगुणविद्यासु दहरविद्याया श्रूयते । अतो दहरविद्याधिकरणविषय इति भावः । यदि "विद्याऽमृतमश्नुते" इति श्रुतिः सकलसगुणविद्यासाधारणी, तदा तत्र दहरविद्याग्रहणं सगुणविद्यान्तराणामप्युपलक्षणं द्रष्टव्यम् । ननु दहरविद्याया "तयोर्ध्वमायन्" अमृतत्वमेतीत्यत्रामृतत्वफलं श्रूयते, तत्रैवोत्क्रान्तावपि श्रूयमाणाया कथं तदभावेन पूर्वपक्षः ? इत्याशङ्क्य न वास्तवोऽयं पूर्वपक्ष इति टीकायामेव द्योतितमित्याह—तयोर्ध्वमिति । ननु न तु विदुषः सकाशादित्यादिना व्याघातो भवेदित्यन्तेन टीकाग्रन्थेन विदुषः सकाशाद्विदुषां विशेषे-

१ तत्र सूत्राणि ३—सोऽध्यक्षे तदुपगमादिभ्यः ४ भूतेषु तच्छ्रुतेः ५ नैकस्मिन् दर्शयतो हि ६ ॥

‘यत्रैतत्पुरुषः स्वपिति नाम’ ‘अशिशिषति नाम’ ‘पिपासति नाम’ (छा० ६।८।१,३,५) इति च सर्वप्राणिसाधारणा एव स्वापादयोऽनुकीर्त्यन्ते विद्याप्रकरणेऽपि प्रतिपिपादयिषितवस्तुप्रतिपादनानुगुण्येन, न तु विदुषो विशेषवन्तो विधित्स्यन्ते । एवमियमप्युत्क्रान्तिर्महाजनगतैवानुकीर्त्यते, यस्यां परस्यां देवतायां पुरुषस्य प्रयतस्तेजः संपद्यते स आत्मा तत्त्वमसीत्येतत्प्रतिपादयितुम् । प्रतिषिद्धा चैषा विदुषः—‘न तस्य प्राणा उत्क्रामन्ति’ (बृ० ४।४।६) इति । तस्मादविदुष एवैषेति । एवं प्राप्ते ब्रूमः—समाना चैषोत्क्रान्तिर्वाङ्मनसीत्याद्या विद्वदविदुषोरासृत्युपक्रमाद्भवितुमर्हति, अविशेषश्रवणात् । अविद्वान्देहबीजभूतानि भूतसूक्ष्माण्याश्रित्य कर्मप्रयुक्तो देहग्रहणमनुभवितुं संसरति, विद्वान्स्तु ज्ञानप्रकाशितं मोक्षनाडीद्वारमाश्रयते । तदेतदासृत्युपक्रमादित्युक्तम् । ननु—अमृतत्वं हि विदुषा प्राप्तव्यं, न च तद्देशान्तरायत्तं, तत्र कुतो भूताश्रयत्वं सृत्युपक्रमो वेति ? अत्रोच्यते—अनुपोष्य चेदम्, अदग्ध्वाऽत्यन्तमविद्यादीन्केशानपरविद्यासामर्थ्यादापेक्षिकममृतत्वं प्रेप्सते संभवति तत्र सृत्युपक्रमो भूताश्रयत्वं च । न हि निराश्रयाणां प्राणानां गतिरुपपद्यते । तस्माददोषः ॥ ७ ॥ इति चतुर्थमासृत्युपक्रमाधिकरणम् ॥

भामती ।

व्याख्यायन्ते । साधर्म्यवैधर्म्याभ्यां हि स्फुटतरः प्रतिपिपादयिषिते च वस्तुनि प्रत्ययो भवतीति । न तु विदुषः सकाशाद्विशेषवन्तोऽविद्वान्सो विधीयन्ते, येन विद्याप्रकरणव्याघातो भवेदपि तु विद्यां प्रतिपादयितुं लोकसिद्धानां तदनुगुणतया तेषामनुवाद इति । एवं प्राप्तेऽभिधीयते—समाना चैषोत्क्रान्तिर्वाङ्मनसीत्याद्या विद्वदविदुषोः । कुतः ? आसृत्युपक्रमात् । सतिः सरणं देवयानेन पथा कार्यब्रह्मलोकप्राप्तिरासृतेराकार्यब्रह्मलोकप्राप्तेरयं विद्योपक्रम आरम्भः प्रयत्न इति यावत् । तस्मादेतदुक्तं भवति—नेयं परा विद्या यतो^१ नाडीद्वारमाश्रयते, अपि त्वपरविद्येयम् । न चास्यामात्यन्तिकः क्लेशप्रदाहो यतो न तत्रोत्क्रान्तिर्भवेत् । तस्मादपरविद्यासामर्थ्यादापेक्षिकमाभूतसंप्लवस्थानममृतत्वं प्रेप्सते पुरुषार्थाय संभवत्येष उत्क्रान्तिभेदवान् सृत्युपक्रमोपदेशः । उपपूर्वादुष दाह इत्यस्मादुपोष्येति प्रयोगः ॥ ७ ॥ इति चतुर्थमासृत्युपक्रमाधिकरणम् ॥

वेदान्तकल्पतरुः ।

णस्यापि व्यापित्वाद् ब्रह्मणो न तत्प्राप्तमुत्क्रान्त्यपेक्षेति पूर्वपक्षोऽत्र वास्तवः । तस्या मुक्तेः सधर्मा अवस्थाः सुष्ठुस्याद्याः, विधर्मा जाग्रदाद्याः । नन्वेता अपि प्रतिपाद्यन्ता किमुक्त्यर्थतया तदनुवादेनात आह—न त्विति । येन हेतुना विद्याप्रकरणे व्याघातस्तेन विदुषः सकाशादविद्वान् उत्क्रान्त्यादिविशेषवन्तो न प्रतिपाद्यन्ते, नापि विद्वान् अमृतत्वश्रुतिविरोधादेवेत्यर्थः । अनेन न तु विदुष इति भाष्यं व्याख्यातम् । भाष्यकृद्भिरासृत्युपक्रमादित्येतत् प्रतिज्ञाविशेषणत्वेन व्याख्यातम् । अविशेषश्रवणादिति च हेतुरध्याहृतः । स्वयंलासृत्युपक्रमादेतदेव हेतुत्वेन योजयति—कुत इति । आसृति सतिपर्यन्तम् उपक्रमादित्यर्थः । ब्रह्मलोकप्राप्तितद्गतविशिष्टभोगफलपर्यन्तत्वाद्विद्यानुष्ठानप्रारम्भस्य ब्रह्मलोकस्य चोत्क्रम्य गत्वैव प्राप्यत्वादस्ति सगुणविद उत्क्रान्तिरित्यर्थः । एतेन वास्तवोऽपि पूर्वः पक्षो व्युदस्तः; सगुणब्रह्मप्राप्तिमात्रस्यापुमर्थत्वादिति । उपक्रमेति प्रकृत्यर्थमुक्त्वा पञ्चम्यर्थमाह—तस्मादिति । प्रेप्सते प्राप्नुमिच्छते । उत्क्रान्तिभेद उत्क्रान्तिविशेषः । मूर्धन्यनाड्या निष्क्रमणम् । वस निवासे इत्यस्माद्धातोर्दिदं न भवति, तथा सत्यनुपोष्येत्यस्य मुक्त्वैलेवमर्थत्वापातात्, अतो व्याचष्टे—उष दाहे इतीति ॥ ७ ॥ इति चतुर्थमासृत्युपक्रमाधिकरणम् ॥^३

कल्पतरुपरिमलः ।

षवत्त्वोत्क्रान्तिर्न विधीयते, तथा सति विद्याप्रकरणव्याघातः स्यादित्युच्यते, अयं प्रसक्तप्रतिषेधः; विद्याप्रकरणाद्, विदुषः खल्वुत्क्रान्तिशङ्का प्रवृत्ता अत आह—येन हेतुनेति । विद्याप्रकरणे स्वापादिवदुत्क्रान्तेरप्यनुवाद एव न विधानमित्युक्त्यनन्तरं विधानं किं न स्यादित्याशङ्क्या किमविदुषो विधानं विदुषो वेति विकल्पं मनसि निधायैवविकल्पः प्रकरणविरोधेन टीकायां निरस्तः । अमृतत्वफलविरोधेन द्वितीयविकल्पनिरासः स्पष्ट इति तत्र कण्ठतो न कृत इति भावः । यद्यपि “वाङ्मनसि संपद्यत” इत्यादिश्रुतिर्न सगुणविद्याप्रकरणमात्रा; तथापि सगुणनिर्गुणविद्याविशेषाविवेचनेन तामवलम्ब्य सगुणविदामुत्क्रान्तिप्रतिपादनमाशङ्कितं स्वापादिवत्साधारण्येन प्राप्ताया उत्क्रान्तेरनुकीर्तनमिति परिहारश्च कृतः । अस्य फलं प्रतिषेधादिति चे (ब्र. अ. ४ पा. २ सू. १२) इत्यधिकरणसिद्धान्ते द्रष्टव्यम् । सगुणब्रह्मप्राप्तिमात्रस्येति । गतिश्रुतिबलात् लोकविशेषे तत्प्राप्तिरेव फलपर्यन्तेति भावः ॥ ७ ॥ इति चतुर्थमासृत्युपक्रमाधिकरणम् ॥

१ ‘अनुभवन्’ इति छ. । २ ‘तो न मोक्षनाडी’ इति क. । ३ तत्र सूत्रम् १—समाना चासृत्युपक्रमादमृतत्वं चानुपोष्य ॥ ७ ॥

(५ अधिकरणम्) तदापीतेः संसारव्यपदेशात् ॥ ८ ॥

‘तेजः परस्यां देवतायाम्’ (छा० ६।८।६) इत्यत्र प्रकरणसामर्थ्यात्तद्यथाप्रकृतं तेजः साध्यश्च संप्राणं सकरणग्रामं भूतान्तरसहितं प्रयतः पुंसः परस्यां देवतायां संपद्यत इत्येतदुक्तं भवति । कीदृशी पुनरियं संपत्तिः स्यादिति चिन्त्यते । तत्रात्यन्तिक एव तावन्स्वरूपप्रविलय इति प्राप्तम् ; तत्प्रकृतित्वोपपत्तेः । सर्वस्य हि जनिमतो वस्तुजातस्य प्रकृतिः परा देवतेति प्रतिष्ठापितम् । तस्मादात्यन्तिकीयमविभागापत्तिरिति । एवं प्राप्ते ब्रूमः—तत्तेजआदि भूत-सूक्ष्मं श्रोत्रादिकरणाश्रयभूतमाऽऽपीतेरासंसारमोक्षात्सम्यग्ज्ञाननिमित्तादवतिष्ठते ‘योनिमन्ये प्रपद्यन्ते शरीरत्वाय देहिनः । स्थाणुमन्येऽनुसंयन्ति यथाकर्म यथाश्रुतम्’ (क० ५।७) इत्यादिसंसारव्यपदेशात्, अन्यथा हि सर्वः प्रायणसमय एवोपाधिप्रत्यस्तमयादत्यन्तं ब्रह्म संपद्येत । तत्र विधिशास्त्रमनर्थकं स्याद्विद्याशास्त्रं च । मिथ्याज्ञाननिमित्तश्च बन्धो न सम्यग्ज्ञानादृते विस्त्रंसितुमर्हति । तस्मात्तत्प्रकृतित्वेऽपि सुषुप्तप्रलयवद्बीजभावावशेषैवैषा सत्संपत्तिरिति ॥ ८ ॥

भामती ।

तदापीतेः संसारव्यपदेशात् ॥ ८ ॥ सिद्धां कृत्वा बीजभावावशेषां परमात्मसंपत्तिं विदुषोऽप्युत्क्रान्तिः समर्थिता । सैव संप्रति चिन्त्यते । किमात्मनि तेजःप्रभृतीनां भूतसूक्ष्माणां तत्त्वप्रविलय एव संपत्तिराहोस्विद्बीजभावाऽवशेषेति । यदि पूर्वः पक्षः, नोत्क्रान्तिः । अथोत्तरः, ततः सेति । तत्राप्रकृतौ न विकारतत्त्वप्रविलयो यथा मनसि न वागादीनाम् । सर्वस्य च जनिमतः प्रकृतिः परा देवतेति तत्त्वप्रलय एवात्यन्तिकोऽस्यां तेजःप्रभृतीनामिति प्राप्तेऽभिधीयते—योनिमन्ये प्रपद्यन्ते शरीरत्वाय देहिनः । स्थाणुमन्येऽनुसंयन्ति यथाकर्म यथाश्रुतम् ॥’ इत्यविद्यावतः संसारमुपदिशति श्रुतिः । सेयमात्यन्तिके तत्त्वलये नोपपद्यते । न च प्रायणस्यैवैष महिमा विद्वांसमविद्वासं वा प्रतीति सांप्रतमित्याह—अन्यथा हि सर्वः प्रायणसमय एवेति । विधिशास्त्रं ज्योतिष्टोमादिविषयमनर्थकम् ; प्रायणमात्रादेवात्यन्तिकप्रलये पुनर्भवाभावात् । मोक्षशास्त्रं च, अप्रयत्नलभ्यात्प्रायणादेव जन्तुमात्रस्य मोक्षप्राप्तेः । न केवलं शास्त्रानर्थक्यमयुक्तश्च प्रायणमात्रान्मोक्ष इत्याह—मिथ्याज्ञानेति । नासति निदानप्रशमे प्रशमस्तद्वतो युज्यत इत्यर्थः ॥ ८ ॥

वेदान्तकल्पतरुः ।

तदापीतेः संसारव्यपदेशात् ॥ ८ ॥ ननु वर्णितोत्क्रान्तिसामर्थ्यादेव सविशेषस्तेजआदिलयः सिध्यति, किं विचारेण ? अत आह—सिद्धां कृत्वेति । सत्यमुत्क्रान्तिः सावशेषलयेन विना न घटते, स एवाद्यापि न सिद्ध इति समर्थ्यत इत्यर्थः । अत एव सङ्गतिः । यदि पूर्वः पक्ष इति । अनेन प्राचामप्यधिकरणानां वृत्तिलयनिरूपकाणां प्रयोजनम्

कल्पतरुपरिमलः ।

तदापीतेः संसारव्यपदेशात् ॥ ८ ॥ स एवाद्यापि न सिद्ध इति । ननु—सुषुप्तस्य सत्संपत्तिः सावशेषेति स एव तु कर्मानुस्मृतिशब्दविधिभ्यः (ब्र. अ. ३ पा. २ सू. ९) इत्यधिकरणे विद्याकर्मविध्यन्थानुपपत्त्या समर्थितम्, स न्याय इहापि तुल्यः, कथमद्यापि न सिद्ध इत्युक्तम् ? उच्यते; सुप्त एव प्रबुध्यत इत्यत्र कर्मानुस्मृतिशब्दाः सन्त्यनन्यथासिद्धा हेतवः, इह तु विधिमात्रं, तत्र कर्मविधीनाम् अविद्वद्विषयत्वेन चारितार्थ्यं स्पष्टम् । विद्याविधयस्तु द्विविधा अर्चिरादिप्राप्यब्राह्मलौकिकफलभोगश्रुतिमन्तस्तद्रहिताश्च । तत्राद्येषु निरवशेषलयासंभवेऽपि द्वितीयेषु संभवतीति तद्विषयत्वेन निरवशेषलयप्रतिपादकत्वसमर्थनसंभवे किमर्थं सावशेषलयप्रतिपादकत्वं कल्प्यम् ? ननु—परदेवतासंपत्तिवचनस्य ब्रह्मविद्विषयत्वे प्रकरणाभिर्गुणब्रह्मविद्याविषयता स्यात्, तद्देहारम्भकभूतानां निरवशेषसंपत्तिरिष्टैव; कलाप्रलयाधिकरणे तथा वक्ष्यमाणत्वात्, तथा च पूर्वपक्षः सिद्धान्त्यनिष्ठार्थविषयो न स्यादिति—चेन्न; निर्गुणब्रह्मविदो मिथ्याज्ञानोपनीतवाङ्मनःप्रभृतिलयस्य स्वप्नप्रपञ्चविलयवधौगपदेन वाङ्मनसीत्यादिकस्य निर्गुणप्रकरणपठितस्यापि लक्षणादिवत्संभवात् सगुणविद्यान्वयकल्पनात् । एवं चानियमः सर्वेषां (ब्र. अ. ३ पा. ३ सू. ३१)मित्यत्रार्चिरादिगतेः सकलगुणविद्यासाधारण्यं यदुक्तं तस्यायमाक्षेपः “ये चेमेऽरण्ये” इत्यादि वचनं श्रुतब्राह्मलौकिकफलोपभोगविद्यामात्रविषयमस्त्विति । यच्च पूर्वाधिकरणे सकलगुणविद्यासाधारण्येनोत्क्रान्तिसमर्थनं, तस्याप्याक्षेप इति पूर्वाधिकरणसङ्गतिः । अनेन प्राचामप्यधिकरणानामिति । तेष्वधिकरणेषु वागादीनां मनःप्रभृतिषु यः स्वरूपलयपूर्वपक्षस्तस्य चेदं प्रयोजनं यत्सगुणविद्यासु काश्चिद् मुक्तिफलाः काश्चिद् ब्रह्मलोकावाप्तिफला इति विभागः । न च सगुणविद्यायां मुक्त्यनुपपत्तिः ; ब्रह्मलोकप्राप्तिपर्यन्तासु क्रममुक्तिफलासु ब्रह्मलोके हिरण्यगर्भादिव प्रकृताधिकरणविषयभूतासु सगुणविद्यासु देहवियोगकाले साक्षात्कृतात् सगुणब्रह्मणो निर्गु-

सूक्ष्मं प्रमाणतश्च तथोपलब्धेः ॥ ९ ॥

तच्चेतरभूतसहितं तेजो जीवस्यास्माच्छरीरात्प्रवसत आश्रयभूतं स्वरूपतः प्रमाणतश्च सूक्ष्मं

भामती ।

अथेतरभूतसहितं तेजो जीवस्याश्रयभूतमुत्क्रामदेहादेहान्तरं वा संचरत्कस्मादस्माभिर्न निरीक्ष्यते? तद्धि महत्त्वाद्वा-
ऽनैकद्रव्यत्वाद्वा रूपवदुपलब्धव्यम् । कस्मान्न मूर्तान्तरैः प्रतिबध्यते? इति शङ्कामपाकर्तुमिदं सूत्रम्—सूक्ष्मं
प्रमाणतश्च तथोपलब्धेः । चकारो भिन्नक्रमः । न केवलमापीतेस्तदवतिष्ठते तत् च सूक्ष्मं स्वरूपतः प्रमाणतश्च ।
स्वरूपमेव हि तस्य तादृशमदृश्यम् । यथा चाक्षुषस्य तेजसो महतोऽपि अदृष्टवशादनुद्भूतरूपस्पर्शं हि तत् । परिमाणतः
वैदान्तकल्पतरुः ।

उक्तम् । यस्तु सिद्धेऽपि वृत्तिलये प्राणस्याध्यक्षे वृत्तिलय उक्तः, स सगुणविद्यायामनुचिन्तनार्थम् ॥ ८ ॥ महत्त्वाद्धेति ।
रूपवदिति हेतुगर्भविशेषणम् । अनेकशब्दो बहुत्ववाची । अनेकं बहु द्रव्यम् आरम्भकं यस्य तदनेकद्रव्यं तत्त्वादित्यर्थः ।
ततश्च लिङ्गशरीरं, चक्षुःस्पर्शनाभ्याम् उपलब्धव्यम्, मूर्तान्तरैश्च प्रतिहन्येत, महत्त्वे सति रूपवत्त्वाद् बहुद्रव्यारब्धत्वे
सति रूपवत्त्वाद्वा, कुम्भवदिति । महत्त्वबहुद्रव्यारब्धत्वाभ्यां व्युत्पत्त्यावृत्तिः, रूपवत्त्वेन वायुव्यावृत्तिः । चकारस्य प्रथम-
सूत्रार्थेनाप्यन्वयमाह—तस्यैतत्सूत्राकाङ्क्षार्थ—भिन्नक्रम इति । चक्षुष्यनैकान्तिकलमुक्त्वा हेलोराह—स्वरूपमिति ।
तस्य लिङ्गशरीरस्य स्वरूपमेव तादृशम् अनुद्भूतरूपस्पर्शम् । यथा चाक्षुषस्य चक्षुराकारपरिणतस्य तेजस इत्यर्थः । दृष्टान्तं
साधयति—अदृष्टवशादिति । स्वरूपतः सौक्ष्म्यमुपपाद्य परिमाणतः सौक्ष्म्यमाह—परिमाणत इति । परिमाणतः

कल्पतरुपरिमलः ।

णविद्योपदेशालाभेन तदुपपत्तेः । सगुणविद्यायामनुचिन्तनार्थमिति । यद्यपि वागादिवृत्तिलयेऽप्येतत्प्रयोजनं वक्तुं
शक्यम्; तथाप्येतदेव प्रयोजनं प्राणस्याध्यक्षे वृत्तिलयनिरूपणस्य । तेषां त्वन्यदपि प्रयोजनमस्तीति भावः । अत्रायं
सिद्धान्तः—सत्यमुपासत इति सामान्यश्रुत्या सकलसगुणविद्यानाम् आर्चिरादिगतिसिद्धौ तेजः परस्यामित्यस्य सगुणविद्या-
विशेषेषु निरवशेषलयपरत्वं कल्पयितुं न युक्तम्, तत्कल्पनाया विलम्बितत्वात्; तथापि सत्यमुपासत इति सामान्यश्रुतिः
सर्वान् सगुणविद्याविशेषान् शीघ्रमाकामति, तेजः परस्यामित्यस्य निरवशेषलयपरत्वमेव तावच्छब्दसामर्थ्येन न प्राप्तम्,
प्रत्युत वाङ्मनसीत्यादिप्रक्रमात् सावशेषलयपरत्वप्राप्तौ प्रकृतिलयल्लिङ्गेन प्रायपाठमुपमृद्य कल्पनीयम् । ततश्च वाङ्मन-
सीत्यादेर्निर्गुणविद्यायामनन्वयाच्चिरवशेषभूतलयस्य समुर्ध्वसामान्यानन्वयाच्च सगुणविद्यासु काश्चित्परिहृत्य कासुचिदुत्कर्षः
कल्पनीयः । अतः शीघ्रप्रवृत्तिकोदाहृतसामान्यश्रुत्यसङ्कोचाय “यथाकर्म यथाश्रुत”मित्यादिसामान्यश्रुतिसङ्कोचाय च सौषु-
प्तिकलयश्रुतेरिव प्रकृतिलयल्लिङ्गं बाधित्वा सावशेषलयपरत्वं कल्पयितुं युक्तम् । तथासति वाङ्मनसीत्यारभ्य प्रतीतं सक-
लोत्क्रममाणसाधारण्यमपि न त्यक्तं भवति । पूर्वाधिकरणोक्तप्रकारेण सुषुप्त्यादिकीर्तनवदुत्क्रान्तिक्रमकीर्तनस्यापि तत्त्वमसि-
प्रतिपादनशेषतया प्रकरणान्वयात् तत् उत्कर्षोऽपि न कल्पितो भवतीति । एकस्य संपद्यत इत्यस्य वाक्यस्य चतुष्टयान्व-
यिनो वाक्यत्रये वृत्तिलयपरत्वं चतुर्थवाक्ये स्वरूपलयपरत्वमिति वैरूप्यं च परिहृतं भवति ॥ ८ ॥ रूपवदिति । हेतु-
गर्भविशेषणमिति । अनेन रूपवत्त्वं हेत्वोः प्रविष्टमिति दर्शितम् । उपलब्धव्यमिति प्रतिहन्येतेति चोक्त्या तर्करूपमि-
दमनुमानद्वयमिति सूचितम् । यदि महत्त्वे सति रूपवद्बहुद्रव्यारब्धत्वे सति रूपवच्च सूक्ष्मशरीरं, यदि देहाभिर्गच्छेत्तदा
चक्षुःस्पर्शनाभ्यामुपलभ्येत, मूर्तान्तरैश्च प्रतिहन्येतेति तर्कशरीरम् । प्रभा तेजसो रूपं तदनुमेयं तदाश्रयद्रव्यमिति मताव-
लम्बनादाद्यतर्कस्य न प्रभायां व्यभिचारः । प्रभाद्रव्यं चाक्षुषमिति पक्षे तु चक्षुषोपलभ्येतेत्येवापाद्यम् । प्रतिहननयोग्यत्वं
द्वितीयमापाद्यम्, तेन गतिप्रतिपत्तिकसूत्रान्तरसंबन्धरहितोत्पन्नविनष्टे न व्यभिचारः । महत्त्वबहुद्रव्यारब्धत्वाभ्या-
मिति प्रथमसाध्याभिप्रायेण, द्वितीयं तु तयोरस्येव कुड्याद्यावृत्ते तयोरप्यप्रवेशात् । तत्र मूर्तत्वमात्रमेव साधनं पर्याप्तम् ।
एतत्सूत्राकाङ्क्षार्थमिति । आपीतेरवतिष्ठते चेति चकारस्य प्रथमसूत्रेणाप्यन्वये सति सूक्ष्मशरीरविषये अन्यदपि
किंचिद्वक्तव्यमस्तीति तेन द्योतनात्किं वक्तव्यमित्याकाङ्क्षोदेतीति भावः । अनेन पूर्वसूत्रस्य स्वरसत् एतत्सूत्राकाङ्क्षा नास्ति;
सूक्ष्मशरीरस्य देहाभिर्गमने तत्पार्श्वस्थैरुपलभ्येत इति प्रतिहतं नैतच्चेति शङ्कायास्तुच्छत्वात्, अविदुषामिव विदुषामपि पार्श्व-
स्थैरुपलभ्यमानस्यैव तस्य नयनमरीचिविर्गमनोपपत्तेः स्पष्टत्वात्, नयनमरीचेः काचाभ्रपटलत्वादिभिः कैश्चिदिव सूक्ष्म-
शरीरस्य सर्वैरप्यप्रतिधातस्याविद्वद्विषयेऽवश्यवक्तव्यत्वाच्च । एवंच स्वारसिकाकाङ्क्षासंपादनार्थमेव स्वरूपतः प्रमाणतश्चेति
स्वस्थान एव स्वरूपसमुच्चयार्थत्वेन प्रतिष्ठितस्य भिन्नक्रमतयाऽप्यन्वयो दर्शितः । ननु चक्षुष्यनैकान्तिकलमाहेत्युक्तं
टीकार्या, कथं चाक्षुषशब्दः? न तु चक्षुरेव चक्षुःसंबन्धीत्यतो व्याचष्टे—यथा चाक्षुषस्येति । चक्षुरुपादानं तेजः
चक्षुःसंबन्धाच्चाक्षुषमित्युक्तं, पृथिवीव्युत्पत्तिसमवायिकारणं परमाणुः पार्थिवपरमाणुरिति वत् । लिङ्गशरीरस्येति शेष

भवितुमर्हति । तथा हि—नाडीनिष्क्रमणश्रवणादिभ्योऽस्य सौक्ष्म्यमुपलभ्यते । तत्र तनुत्वात्सं-
चारोपपत्तिः । स्वच्छत्वाच्चाप्रतीयातोपपत्तिः । अत एव च देहान्निर्गच्छन्पार्श्वस्थेनोपलभ्यते ॥ ९ ॥

नोपमर्देनातः ॥ १० ॥

अत एव सूक्ष्मत्वान्नास्य स्थूलस्य शरीरस्योपमर्देन दाहादिनिमित्तेनेतरत्सूक्ष्मं शरीर-
मुपमृद्यते ॥ १० ॥

अस्यैव चोपपत्तेरेष ऊष्मा ॥ ११ ॥

अस्यैव च सूक्ष्मस्य शरीरस्यैष ऊष्मा, यमेतस्मिंश्च शरीरे संस्पर्शेनोष्माणं विजानन्ति । तथा
हि—मृतावस्थायामवस्थितेऽपि देहे विद्यमानेष्वपि च रूपादिषु देहगुणेषु नोष्मोपलभ्यते,
जीवदवस्थायामेव तूपलभ्यत इत्यत उपपद्यते प्रसिद्धशरीरव्यतिरिक्तव्यपाश्र्वय एवैष ऊष्मेति ।
तथा च श्रुतिः—‘उष्ण एव जीविष्यञ्शीतो मरिष्यन्’ इति ॥ ११ ॥ इति पञ्चमं संसा-
रव्यपदेशाधिकरणम् ॥

भामती ।

सौक्ष्म्यं यतो नोपलभ्यते । यथा त्रसरेणवो जालसूर्यमरीचिभ्योऽन्यत्र प्रमाणतश्च तथोपलब्धेरिति व्याचष्टे—तथा हि
नाडीनिष्क्रमण इति । आदिग्रहणेन “चक्षुषो वा मूर्ध्नो वा अन्धेभ्यो वा शरीरदेशेभ्यः” इति संगृहीतम् । अप्र-
तिघाते हेतुमाह—स्वच्छत्वाच्चेति । एतदपि हि सूक्ष्मत्वेनैव संगृहीतम् । यथा हि काचाभ्रपटलं स्वच्छस्वभावस्य
न तेजसः प्रतिघातकम् । एवं सर्वमेव वस्तुजातमस्येति ॥ ९ ॥ अत एव च स्वच्छतालक्षणात्सौक्ष्म्यादसक्तत्वापर-
नाम्नः ॥ १० ॥ उपपत्तिः प्राप्तिः । एतदुक्तं भवति—दृष्टश्रुताभ्यामूष्मणोऽन्वयव्यतिरेकाभ्यामस्ति स्थूलादेहाव्य-
तिरिक्तं किञ्चिच्चागमात्सूक्ष्मं शरीरमिति ॥ ११ ॥ इति पञ्चमं संसारव्यपदेशाधिकरणम् ॥

वेदान्तकल्पतरुः ।

सौक्ष्म्यमस्ति । लिङ्गशरीरस्येति शेषः । यथा त्रसरेणवो जालकप्रविष्टसूर्यरश्मिभ्योऽन्यत्र नोपलभ्यन्ते, परिमाणतः सौक्ष्म्या-
देवं लिङ्गशरीरस्याप्यस्ति सौक्ष्म्यमिति योजना ॥ ९ ॥ एतदपि हीति । स्वच्छत्वमपि सूक्ष्मत्वेन संगृहीतमुपलक्षितमि-
त्यर्थः । पूर्वोक्तहेतुभ्यां लिङ्गशरीरस्य चाक्षुषत्वानुमाने उद्भूतरूपलमुपाधिमनेकान्तिकत्वं चाभिधायेदानीं प्रतीयातानुयाने-
ऽप्यस्वच्छत्वमुपाधिमनैकान्तिकतां चाह—यथा हि काचेति । काचद्रव्यमभ्रसमूहश्च यथा स्वच्छस्वभावस्य नेत्रतेजसो
न प्रतिघातकं, तदन्तरितवस्तुनोऽपि नेत्रेणोपलम्भादेवं सर्वमेव मूर्तं वस्तुजातमस्य लिङ्गशरीरस्येत्यर्थः । असक्तत्वापरनाम्नो
नोपमृद्यत इति शेषः ॥ १० ॥ प्राप्तिर्लाभः । दृष्टं खगिन्द्रियेण ज्ञानम् । श्रुतं कर्णौ पिधाय श्रवणम् । ताभ्यां प्रमाणा-
भ्यामूष्मणोऽन्वयव्यतिरेकौ भावाभावौ । तद्वत्तदस्ति स्थूलदेहातिरिक्तं किञ्चिदित्यर्थः ॥ ११ ॥ इति पञ्चमं संसा-
रव्यपदेशाधिकरणम् ॥

कल्पतरुपरिमलः ।

इति । परिमाणतः सूक्ष्ममिति पाठे लिङ्गशरीरमिति शेषः ॥ ९ ॥ अस्वच्छत्वमुपाधिमिति । यावन्मूर्तप्रतिहननीयत्वं
साध्यं, तेन काचाभ्रपटलाद्यप्रतिहननीये नयनकिरणादौ न साध्याव्याप्तिः । नोपमृद्यत इति शेष इति टीकावाक्यस्य
भाष्यस्थशब्देन पूर्णं कृतम् ॥ १० ॥ सूत्रे उपपत्तिशब्दो न सूक्ष्मपरो व्याख्येयः, भाष्यकारैरूष्मिप्रत्यक्षस्य सूक्ष्मशरीरे
प्रमाणतयोपन्यस्तत्वात् । न च—तस्य स्थूलदेहातिरिक्तविषयत्वे युक्तिरपि तैरुपन्यस्तेति—वाच्यम्; प्रत्यक्षस्य विषयपरिशो-
धने खलु सा युक्तिः, न तु प्रत्यक्षविषयेऽतो यथा व्यक्तीनां परस्परव्यावृत्तत्वेनानुगतप्रत्ययविषयत्वं नोपपद्यत इति युक्त्या
परिशोधितविषयम् अनुगतपक्षमेव व्यावृत्तव्यक्त्यतिरिक्तानुवृत्तसामान्यसद्भावे प्रमाणम्, एवमिहाप्यनुवृत्तदेहविषयत्वानुप-
पत्तियुक्त्या परिशोधितविषयं व्यावृत्तोष्मिप्रत्यक्षमेव तदाश्रयद्रव्यस्यापि ग्राहकं स्थूलदेहातिरिक्तसूक्ष्मदेहे प्रमाणं न युक्ति-
रित्यभिसन्धिमा टीकाकृता उपपत्तिः प्राप्तिरिति व्याख्यातम् । तत्रापि ग्रामप्राप्त्यादिवदिह कस्य चित्प्राप्तिर्न दृश्यत इत्यनु-
पपत्तिं दृष्ट्वा व्याचष्टे—प्राप्तिर्लाभ इति । लाभोऽत्र सद्भावावगमः, अनेनायमर्थो लभ्यत इत्यादौ तत्र प्रयोगात् ।
तथा च स्थूलदेहातिरिक्तसूक्ष्मदेहस्यैवायमूष्मा स्थूलदेहव्यावृत्तोष्मिप्रत्यक्षेण तत्सद्भावावगमादिति सूत्रार्थ इति तात्पर्यम् ।
उपपत्तिशब्देन प्रत्यक्षविषयपरिशोधकयुक्तिग्रहणेऽपि न दोषः; तस्यापि सूक्ष्मशरीरसिद्धौ परंपरयोपयोगाद्, भाष्यस्वारस्याच्च ।
श्रुतं कर्णौ पिधाय श्रवणमिति । इदं भाष्यं स्पष्टमिति टीकोक्तमिति गृहीतम् । इदं स्पर्शानुप्रत्यक्षमिव न सर्वदा; मृत-

१ ‘निर्गच्छत्वा’ इति छ. ज. । २ ‘एव च सू’ इति छ. । ३ ‘तमसिजीवशरीरे’ इति ज. ‘तसिजीवश’ इति छ. ।

४ तत्र सूत्राणि ४—तदाऽऽपीतेः संसारव्यपदेशात् ८ सूक्ष्मं प्रमाणतश्च तथोपलब्धेः ९ नोपमर्देनातः १०
अस्यैव चोपपत्तेरेष ऊष्मा ॥ ११ ॥ ५ ‘न सर्वदा’ इत्ययमधिकः पाठोऽन्येषु पुस्तकेषु न दृश्यते ।

(६ अधिकरणम्) प्रतिषेधादिति चेन्न शरीरात् ॥ १२ ॥

‘अमृतत्वं चानुपोष्य’ इत्यतो विशेषणादात्यन्तिकेऽमृतत्वे गत्युत्क्रान्त्योरभावोऽभ्युपगतः, तत्रापि केनचित्कारणेनोत्क्रान्तिमाशङ्क्य प्रतिषेधति—‘अथाकामयमानो योऽकामो निष्काम आसकाम आत्मकामो भवति न तस्य प्राणा उत्क्रामन्ति ब्रह्मैव सन्ब्रह्माप्येति’ (बृ० ४।४।६) इति । अतः परविद्याविषयात्प्रतिषेधान्न परब्रह्मविदो देहात्प्राणानामुत्क्रान्तिरस्तीति चेत्, नेत्युच्यते; यतः शरीरादात्मन एष उत्क्रान्तिप्रतिषेधः प्राणानां, न शरीरात् । कथमवगम्यते ? ‘न तस्मात्प्राणा उत्क्रामन्ति’ इति शाखान्तरे पञ्चमीप्रयोगात् । संबन्धसामान्यविषया हि षष्ठी शाखान्तरगतया पञ्चम्या संबन्धविशेषे व्यवस्थाप्यते । तस्मादिति च प्राधान्यादभ्युदयनिःश्रेयसाधिकृतो देही संबध्यते, न देहः । न तस्मादुच्चिक्रमिषोर्जीवात्प्राणा अपक्रामन्ति, सहैव तेन भवन्तीत्यर्थः ॥ १२ ॥ सप्राणस्य च प्रवसतो भवत्युत्क्रान्तिर्देहादित्येवं प्राप्ते प्रत्युच्यते—

स्पष्टो ह्येकेषाम् ॥ १३ ॥

नैतदस्ति—यदुक्तं परब्रह्मविदोऽपि देहादस्त्युत्क्रान्तिरुत्क्रान्तिप्रतिषेधस्य देहापादानत्वादिति । यतो देहापादान एवोत्क्रान्तिप्रतिषेध एकेषां समाम्नातृणां स्पष्ट उपलभ्यते । तथा हि—आर्तभागप्रश्ने ‘यत्रायं पुरुषो म्रियते उदस्मात्प्राणाः क्रामन्त्याहो नेति’ (बृ० ३।२।११) इत्यत्र

भामती ।

प्रतिषेधादिति चेन्न शरीरात् ॥ १२ ॥ अधिकरणतात्पर्यमाह—अमृतत्वं चानुपोष्येत्यतो विशेषणादिति । विषयमाह—अथाकामयमान इति । सिद्धान्तमतमाशङ्क्य तन्निराकरणेन पूर्वपक्षी स्वमतमवस्थापयति—अतः परविद्याविषयात्प्रतिषेधादिति । यदि हि प्राणोपलक्षितस्य सूक्ष्मशरीरस्य जीवात्मनः स्थूलशरीरादुत्क्रान्ति प्रतिषेधेच्छ्रुतिः, तत एतदुपपद्यते, न त्वेतदस्ति; न तस्मात्प्राणा उत्क्रामन्तीति हि तदा सर्वनाम्ना प्रधानावमर्शनाभ्युदयनिःश्रेयसाधिकृतो देही प्रधानं परासृज्यते । तथा च तस्माद्देहिनो न प्राणाः सूक्ष्मं शरीरमुत्क्रामन्त्यपि तु तत्सहितः क्षेत्रज्ञ एवोत्क्रामतीति गम्यते । स पुनरतिक्रम्य ब्रह्मनाड्या संसारमण्डलं हिरण्यगर्भपर्यन्तं सलिलो जीवः परस्मिन्ब्रह्मणि लीयते । तस्मात्परामपि देवतां विदुष उत्क्रान्तिरत एव मार्गश्रुतयः, स्मृतिश्च मुमुक्षोः शुक्खादित्यमण्डलप्रस्थानं दर्शयतीति प्राप्तम् ॥ १२ ॥ एवं प्राप्ते प्रत्युच्यते—स्पष्टो ह्येकेषाम् । नायं देहापादानस्य प्रतिषेधः, अपि तु देहापादानस्य । तथा हि—आर्तभागप्रश्नोत्तरे ह्येकस्मिन्पक्षे संसारिण एव जीवात्मनोऽनु-

वेदान्तकल्पतरुः ।

प्रतिषेधादिति चेन्न शरीरात् ॥ १२ ॥ व्यवहितसगतिर्भाष्य एवोक्ता । सूक्ष्मं शरीरं यस्य स जीवात्मा तथोक्तः । ननु विद्वानपि चेदुत्क्रामेत्कथं तस्य मोक्षसिद्धिरत आह—स पुनरिति । एकस्मिन्पक्ष इति । सिद्धान्ते इत्यर्थः ॥ १२ ॥ यदुक्तं हिरण्यगर्भपर्यन्तम् उत्क्रान्तस्य जीवस्य लिङ्गशरीरात् प्रलय इति, तत्राह—संसारिण एवेति ।

कल्पतरुपरिमलः ।

शरीरे देहोष्मापगमानन्तरं कर्णपिधाने तदीयस्य परकीयस्य वा शब्दभावप्रत्यक्षस्याभावात्, किंतु जीवदवस्थायां तदीयेन केवलभावप्रत्यक्षेण कर्णपिधानापेक्षासामर्थ्यलब्धान्तरविषयेण स्थूलशरीरातिरिक्तसूक्ष्मदेहसिद्धिर्विवक्षिता । ज्योतिरधिकरणे (ब्र. अ. २ पा. ४ सू. १४) पिहितकर्णपुटेन श्रूयमाण आन्तरः शब्दो जाठराग्निरित्युक्तम्, इह तु जाठराग्निरपि सूक्ष्मदेहानुप्रविष्ट इत्येवमुक्तं, तदनन्तरप्रतिपत्त्यधिकरण (ब्र. अ. ३ पा. १ सू. १) दर्शितश्रुतिन्यायसिद्धेः सूक्ष्मशरीरे प्रसङ्गादिह प्रमाणान्तरमप्यस्तीति दर्शितम् ॥ ११ ॥ इति पञ्चमं संसारव्यपदेशाधिकरणम् ॥

प्रतिषेधादिति चेन्न शरीरात् ॥ १२ ॥ प्राणोपलक्षितसूक्ष्मशरीरस्येति पदं बहुव्रीहिणा जीवात्मविशेषणमिति दर्शयति—सूक्ष्मं शरीरं यस्येति । प्राणोत्क्रान्त्यनुत्क्रान्तिविचारः प्राणोपलक्षितसूक्ष्मशरीरोपहितजीवविषयः पर्यवस्यतीति भावः । सिद्धान्त इत्यर्थ इति । “यत्रायं पुरुषो म्रियते उदस्मात्प्राणाः क्रामन्त्याहो ने”ति पृष्ठयोः पक्षयोर्नैतिहोवाचेति यो वक्तव्यः सिद्धान्तस्तस्मिन्नित्यर्थः ॥ १२ ॥ संसारिण एवेत्युक्तम्; प्रश्नप्रतिवचनयोर्विद्वद्विषयत्वस्य सिद्धान्त्यभिमतत्वादित्याशङ्क्य विदुषो हिरण्यगर्भलोकप्राप्त्यनन्तरं मुक्तिरिति पूर्वपक्षनिराकरणार्थं विदुष एव संसारमण्डलवर्तित्वावस्थाप्रदर्शनार्थं तद्विशेषणमिति व्याचष्टे—यदुक्तमित्यादिना । ननु—एवमप्यस्त्वविदुष इति टीकाग्रन्थेनार्तभागप्रश्नोत्तरे वर्ण्यमानानुत्क्रान्तिरविद्वद्विषयेत्याशङ्क्यते, इयमाशङ्का पूर्वपक्षिणो न युक्ता; स ह्यविदुष इव विदुषोऽप्युत्क्रान्ति-

‘नेति होवाच याज्ञवल्क्यः’ (बृ० ३।२।११) इत्यनुत्क्रान्तिपक्षं परिगृह्य न तर्ह्ययमनुत्क्रान्तेषु प्राणेषु मृतः—इत्यस्यामाशङ्कायामत्रैव समवनीयन्त इति प्रविलयं प्राणानां प्रतिज्ञाय तत्सिद्ध्यर्थे ‘स उच्छ्वस्यत्याध्मायत्याध्मातो मृतः शेते’ (बृ० ३।२।११) इति सशब्दपरामृष्टस्य प्रकृतस्योत्क्रान्त्यवधेरुच्छ्वसनादीनि समामनन्ति । देहस्य चैतानि स्युर्न देहिनः । तत्सामान्यात्, ‘न तस्मात्प्राणा उत्क्रामन्त्यत्रैव समवनीयन्ते’ इत्यत्राप्यभेदोपचारेण देहापादानस्यैवोत्क्रमणस्य

भामती ।

त्क्रान्तिं परिगृह्य न तर्ह्येष मृतः प्राणानामनुत्क्रान्तेरिति स्वयमाशङ्क्य प्राणानां प्रविलयं प्रतिज्ञाय तत्सिद्ध्यर्थमुत्क्रान्त्यवधेरुच्छ्वसनाध्माने ब्रुवन्त्यस्योच्छ्वसनाध्माने तस्य तदवधित्वमाह । शरीरस्य च ते इति शरीरमेव तदपादानं गम्यते । नन्वेवमप्यस्वविदुषः संसारिणो विदुषस्तु किमायातमित्यत आह—तत्सामान्यादिति । ननु तदा सर्व-

वेदान्तकल्पतरुः ।

यत्रायं पुरुषो म्रियत इति निर्देशात्संसारमण्डले वर्तमानस्येत्यर्थः । मध्ये कश्चिच्छङ्कते—नन्विति । बृहदारण्यके हि पञ्चमाध्याये आर्तभागप्रश्नगतः शरीरापादानकोत्क्रान्तिप्रतिषेधोऽस्त्वविदुषो यत्रायं पुरुष इति पुरुषमात्रोपादानात्, षष्ठाध्यायगतस्तु “न तस्मात्प्राणा उत्क्रामन्ती”ति जीवापादानकोत्क्रान्तिप्रतिषेधो भवतु विदुषः, तथा च ब्रह्मविद उत्क्रान्तिसिद्धेः, स्वतत्पक्षसिद्धिरित्यर्थः । आर्तभागप्रश्नेऽपि “यदिदं सर्वं मृत्योरन्नं कास्वित्सा देवता यस्या मृत्युरन्न”मिति मृत्युमृत्योः परदेवतायाः प्रस्तुतत्वात्, तदभिज्ञस्य विदुष एवोत्क्रान्तिनिषेध इति साम्यं वाक्यद्वयस्येत्याह—तत्सामान्यादिति ।

कल्पतरुपरिमलः ।

रस्तीति मन्यते, अतस्तदस्थशङ्केयमिति व्याचष्टे—मध्ये कश्चिदिति । ब्रह्मविदुत्क्रान्तिसिद्धेस्वतत्पक्षसिद्धिरिति ब्रह्मविदोऽनुत्क्रान्तावार्तभागप्रश्नोत्तरं खलु प्रमाणमिति सिद्धान्तिनोपन्यस्तं, तच्चेदन्यविषयं भवेत्, तदा न सिद्धान्त्यभिमतसिद्धिरिति तावता सन्तुष्टस्य तटस्थस्येयमाशङ्केति भावः । यदि पूर्वपक्षिण एवेयमाशङ्का, तदैवमभिप्रायो वर्णनीयः । यत्रायं पुरुषो म्रियते इत्याद्यार्तभागप्रश्नोऽयमविद्वद्विषय एव; उत्तरसन्दर्भे “यत्रायं पुरुषस्य मृतस्याग्निं वागप्येति वातं प्राण-श्चक्षुरादित्यं मनश्चन्द्रं दिशः श्रोत्रं पृथिवी शरीरमाकाशमात्मौषधीर्लोमानि वनस्पतीन् केशाः अण्डो लोहितं च रेतश्च धीयते क्रायं तदा पुरुषो भवती”त्यार्तभागप्रश्ने याज्ञवल्क्येनार्तभागेन च रहसि संमन्त्रणेन पुण्यपापरूपं कर्म तदाश्रयत्वेन निश्चितमिति प्रतिपादनात् । तत्र हि श्रूयते “तौ होत्क्रम्य मन्त्रयाचक्राते तौ ह यदूचतुः कर्म ह वै तदूचतुः । अथ यत्प्रशंसंतुः कर्म ह वै तत्प्रशंसंतुः । पुण्यो वै पुण्येन कर्मणा भवति पापः पापेने”ति । तस्मादार्तभागप्रश्नेऽपि शरीरादुत्क्रान्तिर्न प्रतिषिध्यते, अविदुषस्तदवश्यंभावात्, किंतु शरीरादेवेति । मृत्युमृत्योः परदेवतायाः प्रस्तुतत्वादिति । ननु—“तत्राग्निर्वै मृत्युः सोऽपामन्न”मिति तदनन्तरवाक्ये सर्वदाहकोऽग्निर्मृत्युः तदुपशान्तिकारणान्यापो मृत्युमृत्युरिति श्रुत्यैव विवरणं कृतम्, अतस्तत्र न परा देवता प्रकृतेति—चेद् उच्यते; इन्द्रियतद्विषयेषु भूतग्रहवद् गृहीत्वा संसारिणां बन्धकलतदुत्कर्षाभ्यां प्रहातिग्रहशब्दितेषु याज्ञवल्क्येन वर्णितेषु पुनरार्तभागस्य यः प्रश्नः—“यदिदं सर्वं मृत्योरन्नं कास्वित्सा देवता यस्या मृत्युरन्न”मिति, न तस्याग्निविनाशिका आपो विषयः, पूर्वप्रश्नप्रस्तुतानुबन्धेनोत्तरोत्तरप्रश्नप्रवृत्तेः प्रकरणे दर्शनात्, किंतु सर्वमिदं जीवजातं प्रहातिग्रहलक्षणस्य मृत्योरन्नं भवति तस्य मृत्युभूता देवता कतमेति संसारबन्धोच्छेदिका देवता प्रश्नस्य विषयः, सा “मृत्युर्यस्योपसेचन”मिति श्रुत्यन्तरप्रसिद्धा परदेवतेत्युत्तरमभिप्रेत्य मृत्योरपि मृत्युसद्भावसंभावनार्थम् “अग्निर्वै मृत्युः सोऽपामन्न”मिति दृष्टान्तः प्रदर्शितः । तस्माद्विद्वद्विषयमेव पूर्ववाक्यमिति तदनुसारेणोत्तरवाक्यमपि विदुष एवोत्क्रान्तिप्रतिषेधकम् । न च “यत्रायं पुरुषस्ये”ति तदनन्तरवाक्यस्याविद्वद्विषयत्वाद् अस्यापि तद्विषयत्वं शङ्कनीयम्; अविद्वद्विषयस्य प्रसङ्गकान्तरेण प्राप्तेः । तथा हि—विदुषः प्राणानामनुत्क्रमणे तेषामत्रैव विलये च वर्णिते विदुषः प्राण एव विलीयते, उत तत्प्रयोजकमपीति भावेन “यत्रायं पुरुषो म्रियते किमेनं न जहाती”ति पृष्टे “नामेत्याहेती”ति नाममात्रमवशिष्यते, तत्प्रयोजकमपि विलीयते, अन्यथा मोक्षानुपपत्तेरित्युत्तरमुक्तमिति श्रुत्या प्रदर्शितं, तत्प्रसङ्गात्तत्प्रयोजकमेव किं ? तत्र हि कालस्वभावनियतियदृच्छादिविषयो महान्विवादोऽस्तीत्यभिप्रायेण “यत्रायं पुरुषस्ये”त्यादिः “क्रायं तदा पुरुषो भवती”त्यन्तः प्रश्नः, बहुविवादविषयस्य महाजनसमक्षं निर्णयो मा भूदिति रहसि तदुत्तरकथनं च । अतो नोत्तरप्रश्नस्याविद्वद्विषयतामात्रेणास्य प्रश्नस्योपक्रमावगतं विद्वद्विषयत्वमपैतीति विद्वद्विषयमेवोत्क्रान्तिप्रतिषेधवाक्यम् ।

ननु—अस्त्वेवं तथापि “न तस्मात्प्राणा उत्क्रामन्ती”ति वाक्ये इवो—“तस्मात्प्राणाः क्रामन्ती”ति वाक्येऽपि विद्वज्जीवापादानकस्यैवोत्क्रमणस्य प्रतिषेधः, न तच्छरीरापादानकस्य; “यत्रायं पुरुषो म्रियत” इत्यत्रायं पुरुष इत्यस्य “अपुनर्मृत्युं जयती”ति पूर्ववाक्यान्तप्रस्तुतविद्वज्जीवविषयत्वात्, तदनुसारेणास्मात्प्राणा इति वाक्येऽपि अस्मादित्यस्य तद्विषय-

प्रतिषेधः । यद्यपि प्राधान्यं देहिन इति व्याख्येयं येषां पञ्चमीपाठः । येषां तु षष्ठीपाठस्तेषां विद्वत्संबन्धिन्युत्क्रान्तिः प्रतिषिध्यत इति प्राप्नोत्क्रान्तिप्रतिषेधार्थत्वादस्य वाक्यस्य देहापादानैव सा प्रतिषिद्धा भवति, देहादुत्क्रान्तिः प्राप्ता न देहिनः । अपि च 'चक्षुषो वा मूर्ध्ना वाऽन्येभ्यो वा शरीरदेशेभ्यस्तमुत्क्रामन्तं प्राणोऽनूत्क्रामति प्राणमनूत्क्रामन्तं सर्वे प्राणा अनूत्क्रामन्ति' (बृ० ४।४।२) इत्येवमविद्वद्विषये सप्रपञ्चमुत्क्रमणं संसारगमनं च दर्शयित्वा 'इति नु कामयमानः' (बृ० ४।४।६) इत्युपसंहृत्याविद्वत्कथाम्, 'अथाकामयमानः' (बृ० ४।४।६) इति व्यपदिश्य विद्वत्सं यदि तद्विषयेऽप्युत्क्रान्तिमेव प्रापयेदसमञ्जस एव व्यपदेशः स्यात् । तस्मादविद्वद्विषये प्राप्तयोर्गत्युत्क्रान्त्योर्विद्वद्विषये प्रतिषेध इत्येवमेव व्याख्येयं, व्यपदेशार्थवत्त्वाय । न च ब्रह्मविदः सर्वगतब्रह्मात्मभूतस्य प्रक्षीणकामकर्मण उत्क्रान्तिर्गतिर्वोपपद्यते, निमित्ताभावात् । 'अत्र ब्रह्म समश्नुते' इति चैवंजातीयकाः श्रुतयो गत्युत्क्रान्त्योरभावं सूचयन्ति ॥ १३ ॥

स्मर्यते च ॥ १४

स्मर्यतेऽपि च महाभारते गत्युत्क्रान्त्योरभावः—'सर्वभूतात्मभूतस्य सम्यग्भूतानि पश्यतः । देवा अपि मार्गे मुह्यन्त्यपदस्य पदैषिणः' इति । ननु गतिरपि ब्रह्मविदः सर्वगतब्रह्मात्मभूतस्य स्मर्यते—'शुकः किल वैयासकिर्मुमुक्षुरादित्यमण्डलमभिप्रतस्थे पित्रा चानुगम्याहृतो भो इति प्रतिशुश्राव' इति । न । सशरीरस्यैवायं योगबलेन विशिष्टदेशप्राप्तिपूर्वकः शरीरोत्सर्ग इति द्रष्टव्यम् ; सर्वभूतदृश्यत्वाद्युपन्यासात् । न ह्यशरीरं गच्छन्तं सर्वभूतानि द्रष्टुं शक्नुयुः । तथा च तत्रैवोपसंहृतम्—'शुकस्तु मारुताच्छीघ्रां गतिं कृत्वाऽन्तरिक्षगः । दर्शयित्वा प्रभावं स्वं सर्वभूतगतोऽभवत्' इति । तस्मादभावः परब्रह्मविदो गत्युत्क्रान्त्योः, गतिश्रुतीनां तु विषयमुपरिष्टाद्व्याख्यास्यामः ॥ १४ ॥ इति षष्ठं प्रतिषेधाधिकरणम् ॥

भामती ।

नास्मा प्रधानतया देही परामृष्टः, तत्कथमत्र देहावगतिरित्यत आह—अभेदोपचारेण । देहदेहिनोर्देहिपरामर्शिनो सर्वनास्मा देह एव परामृष्ट इति पञ्चमीपाठे व्याख्येयम् । षष्ठीपाठे तु नोपचार इत्याह—येषां तु षष्ठीति । अपि च प्राप्तिपूर्वः प्रतिषेधो भवति नाप्राप्ते । अविदुषो हि देहादुत्क्रमणं दृष्टमिति विदुषोऽपि तत्सामान्यादेहादुत्क्रमणे प्राप्ते प्रतिषेध उपपद्यते, न तु प्राणानां जीवावधिकं क्वचिदुत्क्रमणं दृष्टं येन तन्निषिध्यते । अपि चाद्वैतपरिभावनामुवा प्रसंख्यानानेन निर्मृष्टनिखिलप्रपञ्चावभासजातस्य गैन्तव्याभावादेव नास्ति गतिरित्याह—न च ब्रह्मविद् इति । अपदस्य हि ब्रह्मविदो मार्गे पदैषिणोऽपि देवा इति योजना । चोदयति—ननु गतिरपीति । परिहरति—सशरीरस्यैवायं योगबलेन । अपरविद्याबलेनेति ॥ १३ ॥ १४ ॥ इति षष्ठं प्रतिषेधाधिकरणम् ॥

वेदान्तकल्पतरुः ।

अभेदोपचारेणेति । उत्क्रान्त्यवधेरुच्छ्रयनादिभिर्निर्देशस्यान्यथा नेतुमशक्यत्वात्तद्वशेनात्रोपचार इत्यर्थः । पञ्चमीपाठे उपचाराश्रयणे न्यायद्वयमाह—अपि चाद्वैतेति । भाष्योदाहृतस्मृतिं व्याचष्टे—अपदस्य हीति । पद्यत इति पदं गन्तव्यम्, अन्यथास्य नास्ति स ब्रह्मविद् अपदः । ब्रह्मविदो मार्गे ब्रह्मप्राप्तिसाधने ज्ञाने ये पदैषिणः निष्ठेच्छवः तेऽपि देवाः ।

कल्पतरुपरिमलः ।

त्वात्सच्छरीरविषयतायां तदभेदोपचारकल्पनापत्तेः । ननु उत्क्रान्त्यभावे मृतो न स्यादिति शङ्कानिवारणार्थं मृतचिह्नप्रदर्शनेन मृतलोपपादनाय प्रवृत्ते "उच्छ्रयती"ति समनन्तरवाक्ये दतिवद्वायुना पूरणमुच्छ्रयनं च शरीरधर्मः कीर्त्यत इति—
चेद्, भवतु तावता तत्र स इत्यस्य शरीर्यभेदोपचारः शरीरे, न त्वग्रिमानुपपत्तिपरिहारार्थं प्रथममेव तथोपचारः कल्पनीयः ।

उच्यते, यद्युदस्मादित्यादिवाक्यस्य जीवाच्चोत्क्रामन्ति प्राणा जीवं विहाय तेन सहैव गच्छन्तीत्यर्थः कल्प्यते, तदा किमेनं जहतीत्यग्रिमप्रश्नोपपन्नः स्यात्, प्राणा विहाय जहतीत्यर्थाङ्गीकारे किमेनं न जहतीति प्रश्न उपपद्यते, अतो-
ग्रिमप्रश्नस्याप्युपपत्त्यर्थम् "अस्मादि"त्यस्य शरीरसंबन्धेन शरीरे लक्षणा कल्पयितुमुचिता, न तु समुच्छ्रयतीत्यत्र स इत्यस्य । एवं च तदानीं सता शरीरसंबन्धेन सन्निकृष्टां लक्षणां परिगृह्य तदानीमसता तेन विप्रकृष्टा लक्षणा च परित्यक्ता भवति । किंच यत्र शरीरे स्थितोऽयं पुरुषो म्रियते अस्मादित्येवं यच्छब्दनिर्दिष्टशरीरप्रत्यवमर्शकलकल्पनायाम् अस्मादित्यस्य शरीरे मुख्यवृत्तिरपि लभ्यते, तस्मादार्तभागप्रश्नो विदुषः प्राणोत्क्रान्तिप्रतिषेधार्थं इति तत्साम्याद् "न तस्मादि"ति वाक्यान्तरस्यापि तादर्थ्यमङ्गीकर्तव्यमिति युक्तमेव । तदेतत्सर्वमभिप्रेत्योक्तम्—उत्क्रान्त्यवधेरुच्छ्रयनादिनि-

(७ अङ्गिकरणम्)

तानि परे तथा ह्याह ॥ १५ ॥

तानि पुनः प्राणशब्दोदितानीन्द्रियाणि भूतानि च परब्रह्मविदस्तस्मिन्नेव परस्मिन्नात्मनि प्रलीयन्ते, कस्मात् ? तथा ह्याह श्रुतिः—‘एवमेवास्य परिद्रष्टुरिमाः षोडश कलाः पुरुषायणाः पुरुषं प्राप्यास्तं गच्छन्ति’ (प्रश्न० ६।५) इति । ननु ‘गताः कलाः पञ्चदश प्रतिष्ठाः’ (मु० ३।२।७) इति विद्वद्विषयैवापरा श्रुतिः परस्मादात्मनोऽन्यत्रापि कलानां प्रलयमाह स्म, न; सा खलु व्यवहारापेक्षा, पर्यवाद्याः कलाः पृथिव्यादीरेव स्वप्रकृतीरपियन्तीति, इतरा तु विद्वत्प्रतिपत्त्यपेक्षा, कृत्स्नं कलाजातं परब्रह्मविदो ब्रह्मैव संपद्यत इति । तस्माददोषः ॥ १५ ॥ इति सप्तमं वागादिलयाधिकरणम् ॥

भामती ।

तानि परे तथा ह्याह ॥ १५ ॥ प्रतिष्ठाविलयनश्रुत्योर्विप्रतिपत्तेर्विमर्शस्तमपनेतुमयमारम्भः । तानि पुनः प्राणशब्दोदितानीन्द्रियाण्येकादश सूक्ष्माणि च भूतानि पञ्च । ब्रह्मविदस्तस्मिन्नेव परस्मिन्नात्मनीति । आरम्भबीजं विमर्शमाह—ननु गताः कला इति । प्राणमनसोरेकप्रकृतित्वं विवक्षित्वा पञ्चदशत्वमुक्तम् । अत्र श्रुत्योर्विपयव्यवस्थया विप्रतिपत्त्यभावमाह—सा खद्विति । व्यवहारो लौकिकः । सांख्यवहारिकप्रमाणापेक्षेयं श्रुतिः । न तार्विकप्रमाणापेक्षा, इतरा तु ‘एवमेवास्य परिद्रष्टुः’ इत्यादिका विद्वत्प्रतिपत्त्यपेक्षा तार्विकप्रमाणापेक्षा । तस्माद्विषयभेदादविप्रतिपत्तिः श्रुत्योरिति ॥ १५ ॥ इति सप्तमं वागादिलयाधिकरणम् ॥

वेदान्तकल्पतरुः ।

उत्कृष्टाः, किमु तन्निष्ठाः, किंतु परं मुह्यन्त्यत्र मन्दभाष्या इत्यर्थे स्मृतिं योजयति—पदैषिणोऽपीति ॥ १३ ॥ १४ ॥ इति षष्ठं प्रतिषेधाधिकरणम् ॥

तानि परे तथा ह्याह ॥ १५ ॥ इत्याद्यधिकरणपञ्चकस्य संगतयो भाष्य एव विशदा । परस्मिन् पुरुषे करणलयवचने सति सशयानुपपत्तिमाशङ्क्याह—प्रतिष्ठाविलयनश्रुत्योरिति । प्रतिष्ठयोरवान्तरप्रकृतिमहाप्रकृत्योः, लिङ्गशरीरविलयनश्रुतिगताः कला “एवमेवास्य परिद्रष्टुः” इति श्रुती तयोर्विप्रतिपत्तेर्विमर्शः सशय इत्यर्थः । परस्मिन्नात्मनीति । लीयन्त इति शेषः । ननु बाह्येन्द्रियाणि दश, भूतानि पञ्च, मन एकमिति षोडश कलाः सन्ति, कथं श्रुतौ पञ्चदशलनिर्देशस्तत्राह—प्राणेति । प्राणस्य हि पृथिव्युपादानं, मनसश्च सैव, अन्नमयलश्रुतेरत एकप्रकृतिकत्वमित्यर्थः । सांख्यवहारिकप्रमाणेनानुमानेन करणानां भौतिकत्वावगमाद् भूतेषु लयोऽवगतः, भूतसूक्ष्माणां चासाधारणानां साधारणेषु भूतेषु प्राणानां बायौ तार्विकप्रमाणैस्तु वेदान्तैर्विश्वस्य ब्रह्मविवर्तत्वावगमाद् ब्रह्मणि बाध इत्यर्थः । यथा नद्यः समुद्रे लीयन्ते एवमेव पुरुषे कलाः, आसां कलानां नामरूपे शक्यत्वात्मके अपि भिद्येते, स च विद्वानकलः कलारहितः सच्चमृतो भवति ॥ १५ ॥ इति सप्तमं वागादिलयाधिकरणम् ॥^१

कल्पतरुपरिमलः ।

दैशस्यान्यथानेतुमशक्यत्वादिति । अपि च द्वयेनेति । ननु आद्येनापि चेति ग्रन्थेन पूर्वपक्षे प्रसक्तप्रतिषेधतोक्ता, सा न युक्ता; “तस्य तावदेव चिरमि”ति देहान्त एव ब्रह्मप्राप्तिप्रतिपादिकया श्रुत्या प्रसक्तिसम्भवादिति—चेद्, न; तथा हि जीवं विहाय जीवादूर्ध्वगमनरूपोत्कान्तिर्न प्रसज्यते, किंतु प्रविलयेन जीवग्रहणमेव । अतोऽप्रसक्तप्रतिषेधत्वापत्तिदूषणमपि युक्तमेव ॥ १३ ॥ १४ ॥ इति षष्ठं प्रतिषेधाधिकरणम् ॥

तानि परे तथा ह्याह ॥ १५ ॥ प्रतिष्ठाविलयनश्रुती इति स्थाने प्रतिष्ठयोरवान्तरप्रकृतिमाह प्रकृत्योर्लिङ्गशरीरविलयनश्रुती इति कचित्पाठः । तत्राप्यर्थतो न मेदः । “यथेमा नद्यः स्यन्दमानाः समुद्रायणाः समुद्रं प्राप्यास्तं गच्छन्ती”ति दृष्टान्तवाक्यार्थानुत्क्रमणपूर्वकं एवं शब्दार्थमाह—यथा नद्य इति । शक्यत्वात्मके अपि भिद्येते इति । नामरूपविलयमात्रस्य नदीसमुद्रदृष्टान्तवाक्यार्थानुमतिपूर्वकास्तगमनोक्त्या नामरूपविलयसिद्धेर्भिद्येते इत्यादिवाक्यं तयोर्निरवशेषलयप्रतिपादनार्थमिति भावः । भिद्येते इत्यादिश्रुतिवाक्यमविभागो वचनादित्युत्तराधिकरणे भाष्यकारैर्लिखितम्, इह तद्भाष्यानग्रन्थः काकपदव्यत्यासाद्, भ्रान्त्या, प्रमादेन वा लेखकैर्लिखितः । यद्वा अस्तं गच्छन्तीत्यन्तश्रुतिवाक्यस्यात्र-

१ ‘विलयश्रुत्यो’ इति क. । २ तत्र सूत्राणि ३—प्रतिषेधादिति चेन्न शरीरात् १२ स्पष्टो ह्येकेषाम् १३ स्वयंते च १४ ॥ ३ तत्र सूत्रम् १—तानि परे तथा ह्याह १५ ॥

(८ अधिकरणम्) अविभागो वचनात् ॥ १६ ॥

स पुनर्विदुषः कलाप्रलयः किमितरेषामिव सावशेषो भवत्याहोस्विन्निरवशेष इति । तत्र प्रलयसामान्याच्छत्यवशेषताप्रसक्तौ ब्रवीति—अविभागापत्तिरेवेति । कुतः ? वचनात् । तथा हि कलाप्रलयमुक्त्वा वक्ति—‘भिद्येते तासां नामरूपे पुरुष इत्येवं प्रोच्यते स एषोऽकलोऽमृतो भवति’ (प्र० ६।५) इति । अविद्यानिमित्तानां च कलानां न विद्यानिमित्ते प्रलये सावशेषत्वोपपत्तिः । तस्मादविभाग एवेति ॥ १६ ॥ इत्यष्टममविभागाधिकरणम् ॥

(९ अधिकरणम्) तदोकोऽग्रज्वलनं तत्प्रकाशितद्वारो विद्यासामर्थ्यात्तच्छेषगत्यनुस्मृतियोगाच्च हार्दानुगृहीतः शताधिकया ॥ १७ ॥

समाप्ता प्रासङ्गिकी परविद्यागता चिन्ता । संप्रति त्वपरविद्याविषयामेव चिन्तामनुवर्तयति । समाना चासृत्युपक्रमाद्विद्वद्विदुषोरुत्क्रान्तिरित्युक्तं, तमिदानीं सृत्युपक्रमं दर्शयति; तस्योपसंहृतवागादिकलापस्योच्चिक्रमिषतो विज्ञानात्मनः; ओक आयतनं हृदयम्; ‘स एतास्तेजोमात्राः समभ्याददानो हृदयमेवान्ववक्रामति’ इति श्रुतेः । तदग्रज्वलनपूर्विका चक्षुरादिस्थानापादाना चोत्क्रान्तिः श्रूयते—‘तस्य हैतस्य हृदयस्याग्रं प्रद्योतते तेन प्रद्योतेनैष आत्मा निष्क्रामति चक्षुष्टो वा मूर्ध्नो वान्येभ्यो वा शरीरदेशेभ्यः’ (बृ० ४।४।२) इति । सा किमनियमेनैव विद्वद्विदुषोर्भवति, अथास्ति कश्चिद्विदुषो विशेषनियम इति विचिकित्सायां श्रुत्यविशेषादनियम-

भामती ।

अविभागो वचनात् ॥ १६ ॥ निमित्तापाये नैमित्तिकस्यात्यन्तिकोऽपायः । अविद्यानिमित्तश्च विभागो नाविद्यायां विद्यया समूलघातमपहृतायां सावशेषो भवितुमर्हति; तथापि प्रविलयसामान्यात् सावशेषताशङ्कामतिमन्दामपनेतुमिदं सूत्रम् ॥ १६ ॥ इत्यष्टममविभागाधिकरणम् ॥

तदोकोऽग्रज्वलनं तत्प्रकाशितद्वारो विद्यासामर्थ्यात्तच्छेषगत्यनुस्मृतियोगाच्च हार्दानुगृहीतः शताधिकया ॥ १६ ॥ अपरविद्याविदोऽविदुषश्चोत्क्रान्तिरुक्ता । तत्र किं विद्वानविद्वांश्चाविशेषेण मूर्धादिभ्य उत्क्रामत्याहो विद्वान्मूर्धस्थानादेव, अपरे तु स्थानान्तरेभ्य इति । तत्र विद्यासामर्थ्यमपश्यतः पूर्वं पक्षः । तस्योपसंहृतवागादिकलापस्योच्चिक्रमिषतो विज्ञानात्मन ओक आयतनं हृदयं तस्याग्रं तस्य ज्वलनं यत्तत्प्रकाशितद्वारो विनिष्क्रमद्वारो विद्वान्मूर्धस्थानादेव निष्क्रामति नान्येभ्यश्चक्षुरादिस्थानेभ्यः । कुतः ? विद्यासामर्थ्यात्, हार्दविद्यासामर्थ्यात् । उत्कृष्टस्थानप्रतिलम्भाय हि हार्दविद्योपदेशः । मूर्धस्थानादनिष्क्रमणे च नोत्कृष्टदेशप्राप्तिः । अथ स्थानान्तरेभ्योऽप्यु-

वेदान्तकल्पतरुः ।

अविभागो वचनात् ॥ १६ ॥ अतिमन्दामपनेतुमिति । श्रुतिविरोधेनेत्यर्थः ॥ १६ ॥ इत्यष्टममविभागाधिकरणम् ॥

तदोकोऽग्रज्वलनं तत्प्रकाशितद्वारो विद्यासामर्थ्यात्तच्छेषगत्यनुस्मृतियोगाच्च हार्दानुगृहीतः शताधिकया ॥ १७ ॥ ज्वलनं कर्मवशाद् भविष्यत्फलप्रकाशः । तस्यानुसरणमिति कर्मणि षष्ठी । ननु मूर्धन्य-

कल्पतरुपरिमलः ।

व्याख्येयत्वाद् भिद्येते इत्यादिवाक्यस्य श्रुतिपाठे तदनन्तरवाक्यत्वादग्रिमाधिकरणोदाहृतमपि तद्वार्क्यं पूर्ववाक्येनैकवाक्यताप्रदर्शनार्थमिहैव व्याख्यातम् ॥ १५ ॥ इति सप्तमं वागादिलयाधिकरणम् ॥

अविभागो वचनात् ॥ १६ ॥ श्रुतिविरोधेनेति । सति श्रुतिविरोधे लयलेन हेतुना सावशेषत्वानुमानं नोत्तिष्ठति । न च—अस्तं गच्छन्तीति श्रुतिवाक्यमपि सावशेषलयपरं स्यादिति—वाच्यम्; भिद्येते इत्यादिवाक्यशेषेणाश्रयवशेषशङ्कानिरासादिति भावः ॥ १६ ॥ इत्यष्टममविभागाधिकरणम् ॥

तदोकोऽग्रज्वलनं तत्प्रकाशितद्वारो विद्यासामर्थ्यात्तच्छेषगत्यनुस्मृतियोगाच्च हार्दानुगृहीतः शताधिकया ॥ १७ ॥ कथं तथा ब्रह्मलोकप्राप्तिरिति । यद्यप्यर्चिलोकमारभ्याऽऽतिवाहिकाः सन्ति, तथापि ताव-

प्राप्तावाच्ये—समानेऽपि हि विद्वद्विदुषोर्हृदयाग्रप्रद्योतने तत्प्रकाशितद्वारत्वे च मूर्धस्था-
नादेव विद्वान्निष्कामति स्थानान्तरेभ्यस्त्विदरे । कुतः? विद्यासामर्थ्यात् । यदि विद्वानपी-
तरवद्यतः कुतश्चिद्देहदेशादुत्क्रामेन्नैवोत्कृष्टं लोकं लभेत । तत्रानर्थिकेव विद्या स्यात् । तच्छेष-
गत्यनुस्मृतियोगाच्च । विद्याशेषभूता च मूर्धन्यनाडीसंबद्धा गतिरनुशीलयितव्या विद्याविशे-
षेषु विहिता, तामभ्यस्यंस्तथैव प्रतिष्ठत इति युक्तम् । तस्माद्धृदयालयेन ब्रह्मणा सूपासितेना-
नुगृहीतस्तद्भावं समापन्नो विद्वान्मूर्धन्ययैव शताधिकया शतादतिरिक्त्यैकशततम्या नाड्या
निष्कामतीतराभिरितरे । तथा हि हार्दविद्यां प्रकृत्य समामनन्ति—‘शतं चैका च हृदयस्य
नाड्यस्तासां मूर्धानमभिनिःसृतैका । तयोर्ध्वमायन्नमृतत्वमेति विष्वङ्ङन्या उत्क्रमणे भवन्ति’
(छा० ८।६।६) इति ॥ १७ ॥ इति नवमं तदोकोऽधिकरणम् ॥

(१० अधिकरणम्)

रश्म्यनुसारी ॥ १८ ॥

अस्ति हार्दविद्या—‘अथ यदिदमस्मिन्ब्रह्मपुरे दहरं पुण्डरीकं वैश्व’ (छा० ८।१।१) इत्युप-
क्रम्य विहिता । तत्प्रक्रियायाम् ‘अथ या एता हृदयस्य नाड्यः’ (छा० ८।६।१) इत्युपक्रम्य
सप्रपञ्चं नाडीरश्मिसंबन्धमुक्तवोक्तम्—‘अथ यत्रैतदस्माच्छरीरादुत्क्रामत्यथैतैरेव रश्मिभिरू-
र्ध्वमाक्रमते’ (छा० ८।६।५) इति । पुनश्चोक्तम् ‘तयोर्ध्वमायन्नमृतत्वमेति’ (छा० ८।६।६) इति ।
तस्माच्छताधिकया नाड्या निष्कामन्रश्म्यनुसारी निष्कामतीति गम्यते । तत्किमविशेषेणैवाहनि

भामती ।

क्वामन्कस्माल्लोकमुत्कृष्टं न प्राप्नोतीत्यत आह—तच्छेषगत्यनुस्मृतियोगाच्च । हार्दविद्याशेषभूता हि मूर्धन्या
नाडी गत्यै उपदिष्टा । तदनुशीलनेन खल्वयं जीवात्मा हार्देन सूपासितेन ब्रह्मणाऽनुगृहीतस्तस्यानुसरंस्तद्भावमापन्नो
मूर्धन्ययैव शताधिकया नाड्या निष्कामति । हृदयादुद्गता हि ब्रह्मनाडी भास्वरा तालुमूल भित्वा मूर्धानमेष
रश्मिभिरैकीभूता आदित्यमण्डलमनुप्रविष्टा तामनुशीलयतस्तथैवान्तकाले निर्गमनं भवतीति ॥ १७ ॥ इति नवमं
तदोकोऽधिकरणम् ॥

रश्म्यनुसारी ॥ रात्रावहनि चाविशेषेण रश्म्यनुसारी सन्नादित्यमण्डलं प्राप्नोतीति सिद्धान्तपक्षप्रतिज्ञा ॥ १८ ॥

वेदान्तकल्पतरुः ।

नाड्या देहमात्रव्यापित्वात्कथं तथा ब्रह्मलोकप्राप्तिस्तत्राह—हृदयान्निर्गता हीति । ता आसु नाडीषु सृप्ता इति श्रुति-
सिद्धत्वादित्यर्थः । विष्वङ् नानागतयः ॥ १७ ॥ इति नवमं तदोकोऽधिकरणम् ॥

रश्म्यनुसारी ॥ १८ ॥ सूत्रं योजयति—रात्रावहनि वेति ॥ १८ ॥ सिद्धान्तहेतुस्तत्तरसूत्रगतोत्तरावयव-

कल्पतरुपरिमलः ।

त्पर्यन्तमपि मूर्धन्यनाडी न व्याप्नोतीति भावः । आसु नाडीषु सृप्ता इति श्रुतिसिद्धत्वादिति । यद्यप्यासु नाडीषु
सृप्ता इत्यादिश्रुतिर्महापथस्य ग्रामद्वयसंबन्धवदादित्यरश्मीना हृदयनाडीभिर्मण्डलेन च संबन्धमात्रं वदति, न तु ब्रह्मनाड्या
मण्डलानुप्रवेशम्; तथापि ब्रह्मनाड्या स्वानुप्रविष्टरश्मिद्वारा मण्डलसंबन्ध एव टीकाया मण्डलानुप्रवेशो विवक्षित इति
तात्पर्यम् । विष्वङ् नानागतय इति । अन्या हृदयस्य नाड्यस्तिर्यङ्मुखत्वाधोमुखत्वादिकारेण नानागतयः सत्यः
उत्क्रमणकार्यमात्रे प्रभवन्ति, नामृतत्वफले उपयुज्यन्त इत्यर्थः । अनेन “चक्षुषो वा मूर्धो वै”त्यादिश्रुत्या निष्क्रमणे हृदयना-
डीनामनियमेन द्वारत्वप्राप्तावमृतत्वफलभोगार्थनिष्क्रमणे ब्रह्मनाडी तदितरनिष्क्रमणे नाड्यन्तराणि च श्रुत्या नियम्यन्त इति
दर्शितं भवति । नाड्यन्तराणि तत्तत्कर्मफलभोगार्थं हि भारतादिषु नियमितानि द्रष्टव्यानि । नाडीनां दुर्विवेचलेऽपि जीवस्य
तत्तद्भावीविशेषाननुप्रविश्य निष्क्रमणं विद्याकर्मसामर्थ्याद्यधीनम् । इह प्रकृतोपयोगाद् विद्यासामर्थ्यादिमात्रं सूत्रे दर्शितम् ।
तत्र हार्दानुगृहीत इति हृदयभिव्यक्तेन सूपासितेन परमेश्वरेणानुगृहीत इत्येतत्परं टीकायां विनिष्पन्नं हार्दविद्याग्रहणं
विद्यान्तराणामप्युपलक्षणम् ॥ १७ ॥ इति नवमं तदोकोऽधिकरणम् ॥

रश्म्यनुसारी ॥ १८ ॥ शीघ्रे दिवा सौरातपौष्ण्यप्रकर्षाद्वात्रावृष्टमदर्शनेन सूर्यरश्मीनामेव स ऊष्मेत्यवसीयत इति

तत्र सूत्रम् १—तदोकोऽग्रज्वलनं तत्प्रकाशितद्वारो विद्यासामर्थ्यात्तच्छेषगत्यनुस्मृतियोगाच्च हार्दानुगृहीतः
शताधिकया १७ ॥

रात्रौ वा म्रियमाणस्य रश्म्यनुसारित्वमाहोस्विदहन्येवेति संशये सत्यविशेषश्रवणादविशेषेणैव तावद्रश्म्यनुसारीति प्रतिज्ञायते ॥ १८ ॥

निशि नेति चेन्न संबन्धस्य यावद्देहभावित्वादर्शयति च ॥ १९ ॥

अस्त्यहनि नाडीरश्मिसंबन्ध इत्यहनि मृतस्य स्याद्रश्म्यनुसारित्वं, रात्रौ तु प्रेतस्य न स्यात्; नाडीरश्मिसंबन्धविच्छेदादिति चेन्न; नाडीरश्मिसंबन्धस्य यावद्देहभावित्वात् । यावद्देहभावी हि शिराकिरणसंपर्कः । दर्शयति चैतमर्थं श्रुतिः—‘अमुष्मादादित्याप्रतायन्ते ता आसु नाडीषु सूप्ता आभ्यो नाडीभ्यः प्रतायन्ते तेऽमुष्मिन्नादित्ये सूप्ताः’ (छा० ८।६।२) इति । निदाघसमये च निशास्वपि किरणानुवृत्तिरुपलभ्यते; प्रतापादिकार्यदर्शनात् । स्तोकानुवृत्तेस्तु दुर्लक्ष्यत्वमृत्वन्तररजनीषु, शैशिरेष्विव दुर्दिनेषु । ‘अहरेवैतद्रात्रौ दधाति’ इति चैतदेव दर्शयति । यदि च रात्रौ प्रेतो विनैव रश्म्यनुसारेणोर्ध्वमाक्रमेत रश्म्यनुसारानर्थक्यं भवेत्, न ह्येतद्विशिष्याधीयते यो दिवा प्रैति स रश्मीनपेक्षयोर्ध्वमाक्रमते यस्तु रात्रौ सोऽनपेक्ष्यैवेति । अथ तु विद्वानपि रात्रिप्रायणापराधमात्रेण नोर्ध्वमाक्रमेत पाक्षिकफला विद्येत्यप्रवृत्तिरेव तस्यां स्यात्; मृत्युकालनियमात् । अथापि रात्रावुपरतोऽहरागममुदीक्षेत । अहरागमेऽप्यस्य कदाचिदरश्मिसंबन्धाहं शरीरं स्यात्पावकादिसंपर्कात् । ‘स यावत्क्षिप्येन्मनस्तावदादित्यं गच्छति’ (छा० ८।६।५) इति च श्रुतिरनुदीक्षां दर्शयति । तस्मात्तदविशेषेणैवेदं रात्रिदिवं रश्म्यनुसारित्वम् ॥ १९ ॥ इति दशमं रश्म्यधिकरणम् ॥

भामती ।

अत्र पूर्वपक्षमाशङ्कते सूत्रावयवेन—निशि नेति चेत् । सूत्रावयवान्तरेण निराकरोति—न संबन्धस्य यावद्देहभावित्वादर्शयति च । यावद्देहभावी हि शिराकिरणसंपर्कः प्रमाणान्तरात्प्रतीयते । दर्शयति चैतमर्थं श्रुतिरप्यशेषेण । अमुष्मादादित्याप्रतायन्ते रश्मयस्त आसु नाडीषु सूप्ता भवन्ति य आभ्यो नाडीभ्यः प्रतायन्ते विस्तार्यन्ते ते रश्मयोऽमुष्मिन्नादित्ये सूप्ताः । प्रतापादिकार्यदर्शनादिति । आदिग्रहणेन चन्द्रातपः संगृह्यते । चन्द्रमसा खल्वममयेन संबन्धमानानां सौरीणां भासां चन्द्रिकात्वम् । तस्मादप्यस्ति निशि सौर्यरश्मिप्रचार इति । ये त्वाहुः—स यावत्क्षिप्येन्मनस्तावदादित्यं गच्छेदिति निरपेक्षश्रवणाद्रात्रौ प्रयतो नास्ति रश्म्यपेक्षेति । तान्प्रत्याह—यदि च रात्रौ प्रेत इति । न ह्येतद्विशिष्याधीयतेऽध्येतारः । ये तु मन्यन्ते विद्वानपि रात्रिप्रायणापराधेन नोर्ध्वमाक्रमत इति, तान्प्रत्याह—अथ तु विद्वानपीति । नित्यवत्फलसंबन्धेन विहिता विद्या न पाक्षिकफला युक्तेति । ये तु रात्रौ प्रेतस्य विदुषोऽहरपेक्ष्य सूर्यमण्डलप्राप्तिमाचक्षते, तन्मतमाशङ्क्याह—अथापि रात्राविति । यावत्तावदुपबन्धनानपेक्षा गतिः श्रुता । न चापेक्षा शक्यावगमा, उपबन्धविरोधादिति ॥ १९ ॥ इति दशमं रश्म्यधिकरणम् ॥

वेदान्तकल्पतरुः ।

इति । प्रमाणान्तरादिति । निश्यप्यौष्ण्यप्राहकादित्यर्थः । अनेन सौत्रश्वशब्दो व्याख्यातः । व्याख्यानपूर्वकं वाक्यमुदाहरति—अमुष्मादिति । चन्द्रगतप्रकाशान्यथानुपपत्त्याऽस्ति रात्रौ सूर्यरश्मिरित्याह—आदिग्रहणेति । ननु चन्द्रमस एव प्रकाशोऽस्तु, तत्राह—अम्प्रयेनेति । रात्रावुत्क्रान्तस्याह.प्रतीक्षा नास्तीत्यत्र हेतुमाह—यावत्तावदिति । स यावत्क्षिप्येन्मनस्तावदादित्यं गच्छतीति श्रुतौ यावच्छब्दोपबन्धेन शैश्वपरेणानपेक्षा गतिः श्रुता, एवं चापेक्षा न शक्यावगमा; यावत्तावच्छब्दयोरुपबन्धेनैव निरोधादित्यर्थः । अथ विशेषविज्ञानोपशमानन्तरम् । एतदिति क्रियाविशेषणम् । एतत्करोतीत्यर्थः । तदेव दर्शयति—अस्मादिति । यद्रात्रौ ताप उपलभ्यते इति एतदहरेव रात्रौ दधाति सविता ॥ १९ ॥ इति दशमं रश्म्यधिकरणम् ॥

कल्पतरुपरिमलः ।

भावः । अम्मयेति । चन्द्रमण्डलस्य जलमयत्वं “सलिलमये शशिनि रवेर्दीधितयो मूर्च्छिताः प्रतिफलन्ती”त्यादिज्योतिःशास्त्रवचनसिद्धम् । यदि विद्याफलं नियतमेतैरेव रश्मिभिरिति श्रुतिप्राप्तो रश्मिनियमस्त्यक्तव्यः । न च रश्मिनियम आद्रियते विद्याफलनियमस्त्यक्तव्यः, रात्रिमरणे विद्याफलप्रापकरश्म्यभावात् । अथ नियमद्वयमप्याद्रियते, तदा रात्रौ मृतस्याहरागमप्रतीक्षणात् “स यावत् क्षिप्ये”दिति त्वरावचनपरित्यागः, रात्रावेव देहनाड्याऽनुप्रविष्टरश्मिद्वारा विद्याफल-

१ तत्र सूत्रे २—रश्म्यनुसारी १८ निशि नेति चेन्न संबन्धस्य यावद्देहभावित्वादर्शयति च १९ ॥

(११ अधिकरणम्) अतश्चायनेऽपि दक्षिणे ॥ २० ॥

अत एव चोदीक्षानुपपत्तेः, पाक्षिकफलत्वाच्च विद्यायाः, अनियतकालत्वाच्च मृत्योर्दक्षिणायने-
ऽपि त्रियमाणो विद्वान्प्राप्तोत्येव विद्याफलम् । उत्तरायणमरणप्राशस्त्यप्रसिद्धेर्भीष्मस्य च प्रती-
क्षादर्शनात्, 'आपूर्यमाणपक्षाद्यान्षड्दण्डेति मासांस्तान्' (छा० ४।१।५) इति च श्रुतेः,
अपेक्षितव्यमुत्तरायणमितीमामाशङ्कामनेन सूत्रेणापनुदति । प्राशस्त्यप्रसिद्धिरविद्वद्विषया ।
भीष्मस्य प्रतिपालनमाचारप्रतिपालनार्थं पितृप्रसादलब्धस्वच्छन्दमृत्युताख्यापनार्थं च । श्रुते-
स्त्वर्थं वक्ष्यति 'आतिवाहिकास्तलिङ्गात्' (ब्र० सू० ४।३।४) इति ॥ २० ॥ ननु च 'यत्र काले
त्वनावृत्तिमावृत्तिं चैव योगिनः । प्रयाता यान्ति तं कालं वक्ष्यामि भरतर्षभ' (गी० ८।२३)
इति कालप्राधान्येनोपक्रम्याहरादिकालविशेषः स्मृतावनावृत्तये नियमितः, कथं रात्रौ द-
क्षिणायने वा प्रयातोऽनावृत्तिं यायात्—इत्यत्रोच्यते—

योगिनः प्रति च स्मर्यते स्मार्ते चैते ॥ २१ ॥

योगिनः प्रति चायमहरादिकालविनियोगोऽनावृत्तये स्मर्यते । स्मार्ते चैते योगसांख्ये, न
श्रौते । अतो विषयभेदात्प्रमाणविशेषाच्च नास्य स्मार्तस्य कालविनियोगस्य श्रौतेषु विज्ञानेष्वव-
तारः । ननु 'अग्निर्ज्योतिरहः शुक्लः षण्मासा उत्तरायणम्' । 'धूमो रात्रिस्तथा कृष्णः षण्मा-
सा दक्षिणायनम्' (गी० ८।२४।२-५) इति च श्रौतावेतौ देवयानपितृयाणौ प्रत्यभिज्ञायेते
स्मृतावपीति, उच्यते—'तं कालं वक्ष्यामि' (गी० ८।२३) इति स्मृतौ कालप्रतिज्ञानाद्विरो-
धमाशङ्क्य परिहार उक्तः । यदा पुनः स्मृतावप्यश्याद्या देवता एवातिवाहिक्यो गृह्यन्ते, तदा
न कश्चिद्विरोध इति ॥ २१ ॥ इत्येकादशं दक्षिणायनाधिकरणम् ॥

इति श्रीमत्परमहंसपरिव्राजकाचार्यश्रीमच्छंकरभगवतः कृतौ शारीरकमी-
मांसाभाष्ये चतुर्थाध्यायस्य द्वितीयः पादः ॥ २ ॥

भामती ।

अतश्चायनेऽपि दक्षिणे ॥ २० ॥ अत एवेत्युक्तहेतुपरामर्श इत्याह—अत एव चोदीक्षानुपपत्तेरिति । पूर्वेपक्ष-
बीजमाह—उत्तरायणमरणप्राशस्त्य इति । अपनोदमाह—प्राशस्त्यप्रसिद्धिरिति । अतःपदपरामृष्टहेतुबला-
द्विदुषो मरणं प्रशस्तमुत्तरायणे, विदुषस्तुभयत्राप्यविशेषो विद्यासामर्थ्यादिति । विदुषोऽपि च भीष्मस्योत्तरायणप्रतीक्ष-
णमविदुष आचारं ग्राहयति; 'यद्यदाचरति श्रेष्ठस्तत्तदेवेतरो जनः' इति न्यायात् । आपूर्यमाणपक्षादित्याद्या च श्रुतिर्न
कालविशेषप्रतिपत्त्यर्थः, अपि त्वातिवाहिकीर्देवताः प्रतिपादयतीति वक्ष्यति । तस्माद्विरोधः ॥ २० ॥ सूत्रान्तरावत-
रणाय चोदयति—ननु च यत्र काले तिष्ठति । काल एवात्र प्राधान्येनोच्यते, न त्वातिवाहिकी देवतेत्यर्थः ।
योगिनः प्रति च स्मर्यते स्मार्ते चैते । स्मार्तमुपासनां प्रत्ययं स्मार्तः कालभेदविशेषः, प्रत्यासत्तेः, न तु श्रौती-
प्रतीत्यर्थः । अत्र यदि स्मृतौ कालभेदविधिः श्रुतौ वाऽग्निर्ज्योतिरादिविधिस्तत्राद्यादीनामातिवाहिकतया विषयव्यव-

वेदान्तकल्पतरुः ।

अतश्चायनेऽपि दक्षिणे ॥ २० ॥ प्राशस्त्यप्रसिद्धेरविद्वद्विषयत्वेन सङ्कोचे हेतुमाह—अतःपदपरामृष्टेति ।
प्रतीक्षणमित्यत उपर्यविदुष इति द्वितीयाबहुवचनम् ॥ २० ॥ अग्निर्ज्योतिरादीति । अग्निरर्चिरादिदेवता ज्योतिरादित्यदे-
वता । विषयव्यवस्थयेति । स्मार्तकालविधेर्निर्गुणपुरुषमात्रविवेकचित्तवृत्तिनिरोधात्मकसाख्ययोगविषयत्वेन श्रौतातिवाहि-

कल्पतरुपरिमलः ।

प्राप्तिर्न संभवतीति रश्मिविद्याफलनियमयोरन्यतरपरित्याग इत्येषा सर्वापि शङ्का रात्रौ रश्मिसङ्गावसमर्थनेन विरक्ता
॥ १८ ॥ १९ ॥ इति दशमं रश्म्यधिकरणम् ॥

अतश्चायनेऽपि दक्षिणे ॥ २० ॥ द्वितीयाबहुवचनमिति । ग्राहयतेर्द्विकर्मकत्वादिति भावः । ज्योतिरा-
दित्येवमेवेति । श्रुतावहरादिभ्यः पश्चादादित्यदेवता, तदनुसारेण स्मृतौ प्राठकमो नादत्तव्य इति भावः । निर्गुणेति ।

भामती ।

स्थाया विरोधाभाव उक्तः । अथ तु प्रत्यभिज्ञानं, तथापि यत्र काल इत्यत्रापि कालाभिधानद्वारेणातिवाहिक्य एव देवता उक्ता इत्यविरोध एवेति ॥ २१ ॥ इत्येकादशं दक्षिणायनाधिकरणम् ॥

इति श्रीवाचस्पतिसिध्विरचिते शारीरकभाष्यविभागे भामत्यां
चतुर्थस्याध्यायस्य द्वितीयः पादः ॥ २ ॥

वेदान्तकल्पतरुः ।

कदेवताविधेः सगुणविद्याविषयत्वेन च व्यवस्थयेत्यर्थः । अथ तु प्रत्यभिज्ञानमिति । स्मृतावग्यादिशब्दैः श्रौतार्चि-
रादिदेवतानां प्रत्यभिज्ञानमित्यर्थः ॥ २१ ॥ इत्येकादशं दक्षिणायनाधिकरणम् ॥

इति श्रीमत्परमहंसपरिव्राजकश्रीमदनुभवानन्दपूज्यपादशिष्यभगवदमला-
नन्दविरचिते वेदान्तकल्पतरौ चतुर्थाध्यायस्य द्वितीयः पादः ॥ २ ॥

अत्र पादे	आदितः ।
अधिकरणानि ११	१७९
सूत्राणि २१	५१७

कल्पतरुपरिमलः ।

निर्गुणः सत्त्वरजस्तमोरहितः पुरुषः सांख्योक्तपुरुषः, तस्य प्राकृताद् बुद्ध्यादेर्यो विवेकः सांख्योक्तः, यश्च योगश्चित्तवृत्ति-
निरोध इति योगशास्त्रोक्तो योगः, तद्विषयत्वेनेत्यर्थः ॥ २० ॥ २१ ॥ इत्येकादशं दक्षिणायनाधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजिप्री-
रङ्गराजाध्वरिवरसूनोरप्पयदीक्षितस्य कृतौ वेदान्तकल्पतरु-
परिमले चतुर्थस्याध्यायस्य द्वितीयः पादः ॥

॥ इति चतुर्थस्याध्यायस्योत्क्रान्तिगतिनिरूपणाख्यो द्वितीयः पादः ॥



चतुर्थेऽध्याये तृतीयः पादः ।

(१ अधिकरणम्) अर्चिरादिना तत्प्रथितेः ॥ १ ॥

आसृत्युपक्रमात्समानोत्क्रान्तिरित्युक्तम् । सृतिस्तु श्रुत्यन्तरेष्वनेकधा श्रूयते । नाडीर-
श्मिसंबन्धेनैका 'अथैतैरेव रश्मिभिरूर्ध्व आक्रमते' (छा० ८।६।५) इति । अर्चिरादिकैका
'तेऽर्चिषमभिसंभवन्त्यर्चिषोऽहः' (बृ० ६।२।१५) इति । 'स एतं देवयानं पन्थानमासाद्याग्नि-
लोकमागच्छति' (कौ० १।३) इत्यन्या । 'यदा वै पुरुषोऽस्माल्लोकात्प्रैति स वायुमागच्छति'
(बृ० ५।१०।१) इत्यपरा । 'सूर्यद्वारेण ते विरजाः प्रयान्ति' (मुण्ड० १।२।११) इति चापरा ।
तत्र संशयः—किं परस्परं भिन्ना एताः सृतयः, किं वैकैवानेकविशेषणेति । तत्र प्राप्तं तावत्—
भिन्ना एताः सृतय इति; भिन्नप्रकरणत्वात्, भिन्नोपासनाशेषत्वाच्च । अपि च 'अथैतैरेव
रश्मिभिः' (छा० ८।६।५) इत्यवधारणमर्चिराद्यपेक्षायामुपरुध्येत । त्वरावचनं च पीड्येत
'स यावत्क्षिप्येन्मनस्तावदादित्यं गच्छति' (छा० ८।६।५) इति । तस्मादन्योन्यभिन्ना एवैते
पन्थान इति । एवं प्राप्तेऽभिदध्महे—अर्चिरादिनेति । सर्वो ब्रह्म प्रेप्सुरर्चिरादिनेवाध्वना रंह-
तीति प्रतिजानीमहे । कुतः? तत्प्रथितेः । प्रथितो ह्येष मार्गः सर्वेषां विदुषाम् । तथा हि—पञ्चा-
ग्निविद्याप्रकरणे—'ये चामी अरण्ये श्रद्धां सत्यमुपासते' (बृ० ६।२।१५) इति विद्यान्तरशी-
लिनामप्यर्चिरादिका सृतिः श्राव्यते । स्यादेतत्—यासु विद्यासु न काचिद्रतिरुच्यते तास्वि-
यमर्चिरादिकोपतिष्ठतां, यासु त्वन्या श्राव्यते तासु किमित्यर्चिराद्याश्रयणमिति? अत्रोच्यते—
भवेदेतदेवं यद्यत्यन्तभिन्ना एवैताः सृतयः स्युः । एकैव त्वेषा सृतिरनेकविशेषणा ब्रह्मलोक-
प्रपदनी कचित्केनचिद्विशेषणेनोपलक्षितेति वदामः । सर्वत्रैकदेशप्रत्यभिज्ञानादितरेतरविशेष-
णविशेष्यभावोपपत्तेः । प्रकरणभेदेऽपि हि विद्यैकत्वे भवतीतरेतरविशेषणोपसंहारवद्वतिविशे-
षणानामप्युपसंहारः । विद्याभेदेऽपि तु गत्येकदेशप्रत्यभिज्ञानाद्भन्तव्याभेदाच्च गत्यभेद एव ।
तथा हि—'ते तेषु ब्रह्मलोकेषु पराः परावतो वसन्ति' (बृ० ६।२।१५) 'तस्मिन्वसन्ति शाश्व-

भामती ।

अर्चिरादिना तत्प्रथितेः ॥ १ ॥ भिन्नप्रकरणस्थत्वाद्भिन्नोपासनयोगतः । अनपेक्षा मिथो मार्गा-
स्त्वरारतोऽवधृतेरपि ॥ १ ॥ गन्तव्यमेकं नगरं प्रति वक्त्रेणाध्वना गतिमपेक्ष्य ऋजुनाऽध्वना गतिस्त्वरारती
कल्प्यते, एकमार्गत्वे तु किमपरमपेक्ष्य त्वरा स्यात् । अथ तैरेव रश्मिभिरित्यवधारणं नोपपद्यते; पन्थानस्य निवर्तनी-
यस्याभावात्, तस्मात्परस्परानपेक्षा एवैते पन्थान एकब्रह्मलोकप्राप्त्युपाया ब्रीहियववत् । विकल्पेरन्निति प्राप्ते प्रत्युच्यते—
एकत्वेऽपि पथोऽनेकपथसंगमसंभवात् । गौरवान्नैव नानात्वं प्रत्यभिज्ञानलिङ्गतः ॥ २ ॥ सपत्नी हि पन्था

वेदान्तकल्पतरुः ।

अर्चिरादिना तत्प्रथितेः ॥ १ ॥ भिन्नेति । मार्गा अर्चिरादयो मिथः परस्परमनपेक्षा न त्वनेकविशेषणविशिष्ट
एको मार्गः । कुतः? भिन्नप्रकरणत्वादिभिर्यत्र विद्यैक्येऽपि गतिविशेषेणामेदो यथा पञ्चाग्निविद्यायां देवलोकदेस्तत्र
भिन्नप्रकरणस्थत्वाद्विद्याभेदे तु भिन्नोपासनशेषत्वादिभिः । त्वरात् इति । स यावत्क्षिप्येन्मन इति वेगावगतेरित्यर्थः ।
एतद्व्याचष्टे—गन्तव्यमिति । अवधृतेरित्येतद्विद्वदिति—अथैतैरिति । एकस्मिन् गन्तव्येऽनेकमार्गवैयर्थ्यमाशङ्क्याह—
विकल्पेरन्निति । एकत्वेऽपीति । पथो मार्गस्य नैव नानात्वम्; कुतः? तस्यैकत्वेऽप्यनेकैर्गुणभूतैः पर्वभिरवच्छे-
दैर्वाद्यादिभिः संगमसंभवेन गुणाना प्रधानेन समुच्चयोपपत्तेः, मार्गभेदकल्पनायां च गौरवाद्, आदित्यादिबहुविशेषणानां
च सर्वत्र प्रत्यभिज्ञानलिङ्गेन मार्गैक्यावगमादित्यर्थः । भिन्नप्रकरणस्थत्वं ब्रह्मवदेकत्वेऽप्यविरुद्धम्; भिन्नोपासनशेषत्वं च
भिन्नोपासनकर्तृचैत्रवदविरुद्धम्; एकमार्गस्यानेकस्यानेकपर्वसंभवं लोके दर्शयति—सपत्नी इति । भागिभेदकल्पना

कल्पतरुपरिमलः ।

अर्चिरादिना तत्प्रथितेः ॥ १ ॥ भिन्नप्रकरणस्थत्वादिति श्लोकप्रतीकमुपादाय व्याचष्टे—मार्गा अर्चिरादय
इति । आद्यहेतुमेकविद्याविषयत्वेन योजयति—कुतः यत्र विद्यैक्येऽपीति । द्वितीयादिहेतुन्विद्याभेदविषयत्वेन
योजयति—विद्याहेतुसेवे त्विति । त्वरां विद्वदिति—स यावत् क्षिप्येदिति । गुणानां प्रधानेन समुच्चयो-

तीः समाः' (बृ० ५।१०।१) 'सा या ब्रह्मणो जितिर्या व्युष्टिस्तां जितिं जयति तां व्युष्टिं व्य-
श्रुते' (कौषी० १।४) 'तद्य एवैतं ब्रह्मलोकं ब्रह्मचर्येणानुविन्दति' (छा० ८।४।३) इति च तत्र
तत्र तदेवैकं फलं ब्रह्मलोकप्राप्तिलक्षणं प्रदर्श्यते । यत्वेतैरेवेत्यवधारणमर्चिराद्यश्रयणे न
स्यादिति, नैष दोषः; रश्मिप्राप्तिपरत्वादस्य । न ह्येक एवशब्दो रश्मींश्च प्रापयितुमर्हत्यर्चिरादींश्च
व्यावर्तयितुम् । तस्माद्रश्मिसंबन्ध एवायमवधार्यत इति द्रष्टव्यम्, त्वरावचनं त्वर्चिराद्यपेक्षा-
यामपि गन्तव्यान्तरापेक्षया शैश्वर्यार्थत्वाच्चोपरुध्यते—यथा निमिषमात्रेणात्रागम्यत इति ।
अपि च 'अथैतयोः पथोर्न कतरेणचन' (छा० ५।१०।८) इति मार्गद्वयभ्रष्टानां कष्टं तृतीयं
स्थानमाचक्षाणा पितृयाणव्यतिरिक्तमेकमेव देवयानमर्चिरादिपर्वाणं पन्थानं प्रथयति । भूयां-
स्यर्चिरादिस्तौ मार्गपर्वाण्यल्पीयांसि त्वन्यत्र । भूयसां चानुगुण्येनाल्पीयसां नयनं न्याय्य-
मित्यतोऽप्यर्चिरादिना तत्प्रथितेरित्युक्तम् ॥ १ ॥ इति प्रथममर्चिराद्यधिकरणम् ॥

(२ अधिकरणम्) वायुमब्दादविशेषविशेषाभ्याम् ॥ २ ॥

भामती ।

नगरादिकमेकं गन्तव्यं प्रापयति नाभागः । तत्र किमेते रश्म्यहर्वायुसूर्यादयोऽध्वनः पर्वाणः सन्तोऽध्वनैकेन युज्यन्ताम्,
आहो यथायथमध्वानमपि भिन्दन्त्विति संदेहेऽभेदेऽप्यध्वनो भागभेदोपपत्तेर्न भागिभेदकल्पनोचिता; गौरवप्रस-
ङ्गात् । एकदेशप्रत्यभिज्ञानाच्च विशेषणविशेष्यभावोपपत्तेर्नानेकाध्वकल्पना । (न चैकं वाक्यमप्राप्तमध्वानं प्रापयति
तस्य चानपेक्षतां प्रतिपादयतीत्यर्थद्वयाय पर्याप्तम्;) अथैतैरेव रश्मिभिरित्यवधारणं न तावदर्थान्तरनिवृत्त्यर्थम्; तत्प्रा-
पकैरेव वाक्यान्तरैर्विरोधात्, तस्मादन्यानपेक्षामस्यावधारयतीति वक्तव्यम् । तस्माद्विधिसामर्थ्यप्राप्तयोग्यवच्छेदमे-
वकारोऽनुवदतीति युक्तम् । त्वरावचनं चेति । न खल्वेकस्मिन्नेव गन्तव्ये पथि भेदमपेक्ष्य त्वराऽवकल्प्यते, किंतु
गन्तव्यभेदादपि तदुपपत्तिः । अथा काश्मीरेभ्यो मथुरां क्षिप्रं याति चेन्न इति, तथेहाप्यन्यतः कुतश्चिद्गन्तव्यादनेनोपा-
येन ब्रह्मलोकं क्षिप्रं प्रयातीति । भूयांस्यर्चिरादिश्रुतौ मार्गपर्वाणीति । अयमर्थः—एकत्वात्प्राप्तस्य ब्रह्मलो-
कस्याल्पपर्वणा मार्गेण तत्प्राप्तौ संभवन्त्यां बहुपर्वमार्गोपदेशो व्यर्थः प्रसज्यते; तत्र चेतनस्याप्रवृत्तेः, तस्माद्भूयसां
पर्वणामविरोधेनाल्पानां तदनुप्रवेश एव युक्त इति ॥ १ ॥ इति प्रथममर्चिराद्यधिकरणम् ॥

वायुमब्दादविशेषविशेषाभ्याम् ॥ २ ॥ श्रुत्याद्यभावे पाठस्य क्रमं प्रति नियन्तृता । ऊर्ध्वाक्रम-
वेदान्तकल्पतरुः ।

अवयविभेदकल्पना । यदुक्तमवधृतेरिति, तत्राह—न चैकं वाक्यमिति । अनपेक्षतामिति । अर्चिराद्यनपेक्षता-
मित्यर्थः । विधिसामर्थ्येति । न खल्विति रश्मिभिरिति रश्मिसत्ताबोधसामर्थ्यसिद्धं रश्मीनामसंबन्धव्यवच्छेदं मार्गोऽ-
नुवदति; निशायां रश्म्यभावशङ्कामपनेतुमित्यर्थः । यच्चोक्तं खरात इति, तत्परिहारार्थं भाष्यं—त्वरावचनं त्वर्चिराद्य-
पेक्षायामपि शैश्वर्यार्थत्वाद् नोपरुध्यत इति, तदनुपपन्नम्, पूर्वपक्षे शैश्वर्यस्यैवानपेक्षलसाधकत्वेनोपपादितत्वादतो
व्याचष्टे—न खल्विति । पथि भेदं पथो मार्गस्य भेदम् । अन्यतः कुतश्चिद्गन्तव्यादिति । स्वर्गादेरित्यर्थः । तत्र हि
धूमादिमार्गेण गमनं, कदाचित्प्रबलकर्मभिः प्रतिबन्धाद्विलम्बेतापि न तत्र; आ प्रायणादुपासीनस्यान्यप्रत्ययावश्यम्भा-
वात्, ततश्च गन्तव्यान्तरापेक्षया शैश्वर्यार्थत्वादिति भाष्यं व्याख्यातम् । भूयासीति भाष्ये मार्गैक्यं किमित्यर्चिरादिनेत्युक्तं,
न पुना रश्म्यादिनेति शङ्कोत्तरमिव भाति; तथा सति चातोऽपीत्युपरितनोऽपिशब्दो न सङ्गच्छेतेति मत्वा व्याचष्टे—
अयमर्थ इति । त उपासकाः परा वीर्याः समा यस्य स परवान् ब्रह्मा, तस्य पराः समावसन्ति तस्मिन्वसन्तीत्यन्या
श्रुतिः, "सा ये"त्यन्या श्रुतिः । जितिर्जयः । व्युष्टिर्व्याप्तिः । तद्य इति चापरा ब्रह्मचर्येणानुविन्दन्त्युपासते तेषामेव
ब्रह्मलोकः प्राप्यत इति शेषः ॥ १ ॥ इति प्रथममर्चिराद्यधिकरणम् ॥

वायुमब्दादविशेषविशेषाभ्याम् ॥ २ ॥ अत्र तेनेत्यस्यादित्यमागच्छतीत्येतत्पर्यन्तं संबन्धासंबन्धाभ्यां
संशयः । पाठक्रमार्थक्रमाभ्यां संशय इति कैश्चिदुक्तमयुक्तम्; प्रबलदुर्बलाभ्यां सन्देहानवतारात्, पूर्वत्रार्चिरादिमार्गपर्वप्र-

कल्पतरुपरिमलः ।

पपत्तेरिति । गुणानुरोधेन प्रधानभेदकल्पना न युक्तेति भावः । अपिशब्दो न सङ्गच्छेतेति । अपिशब्दस्य युक्त्य-
न्तरलघोतकत्वादिति भावः ॥ १ ॥ इति प्रथममर्चिराद्यधिकरणम् ॥

वायुमब्दादविशेषविशेषाभ्याम् ॥ २ ॥ पाठक्रमार्थक्रमाभ्यामिति । ननु—पाठक्रमश्रुतिक्रमाभ्यामिति

केन पुनः संनिवेशविशेषेण गतिविशेषणानामितरेतरविशेषणविशेष्यभाव इति ? तदेतत्सु-
हृद्वाचाचार्यो ग्रथयति । ‘स एतं देवयानं पन्थानमापद्याग्निलोकमागच्छति स वायुलोकं स
वरुणलोकं स इन्द्रलोकं स प्रजापतिलोकं स ब्रह्मलोकम्’ (कौ० १।३) इति कौपीतकिनां देव-
यानः पन्थाः पठ्यते । तत्रार्चिरग्निलोकशब्दौ तावदेकार्थौ ज्वलनवचनत्वादिति नात्र संनि-
वेशक्रमः कचिदन्वेष्ट्यः । वायुस्त्वर्चिरादौ वर्त्मनि न श्रुतः कतमस्मिन्स्थाने निवेशयितव्य
इति ? उच्यते—‘तेऽर्चिषमेवाभिसंभवन्त्यर्चिषोऽहरह आपूर्यमाणपक्ष्ममापूर्यमाणपक्षाद्यान्व-
डुदङ्ङेति मासांस्तान् मासेभ्यः संवत्सरं संवत्सरादादित्यम्’ (छा० ५।१०।१,२) इत्यत्र संव-
त्सरात्पराञ्चमादित्यादर्वाञ्च वायुमभिसंभवन्ति । कस्मात् ? अविशेषविशेषाभ्याम् । तथा हि—
‘स वायुलोकम्’ (कौ० १।३) इत्यत्राविशेषोपदिष्टस्य वायोः श्रुत्यन्तरे^१ विशेषोपदेशो दृश्यते
‘यदा वै पुरुषोऽस्माल्लोकात्प्रैति स वायुमागच्छति तस्मै स तत्र विजिहीते यथा रथचक्रस्य खं
तेन स ऊर्ध्वमाक्रमते स आदित्यमागच्छति’ (बृ० ५।१०।१) इति । एतस्मादादित्याद्यायोः
पूर्वत्वदर्शनाद्विशेषादब्दादित्ययोरन्तराले वायुर्निवेशयितव्यः । कस्मात्पुनरग्रेः परत्वदर्शनाद्वि-
शेषादर्चिषोऽनन्तरं वायुर्न निवेश्यते ? नैषोऽस्ति विशेष इति वदामः । ननुदाहृता श्रुतिः—‘स
एतं देवयानं पन्थानमापद्याग्निलोकमागच्छति स वायुलोकं स वरुणलोकम्’ (कौषी० १।३)

भामती ।

णमात्रे च श्रुता वायोर्निमित्तता ॥ ‘स वायुं गच्छति तस्मै स तत्र विजिहीते यथा रथचक्रस्य खं तेन स
ऊर्ध्वमाक्रमते’ इति हि वायुनिमित्तमूर्ध्वक्रमणं श्रुतं, न तु वायुनिमित्तमादित्यागमनम्; ‘स आदित्यमागच्छति’ इत्यादि-
त्यागमनमात्रप्रतीतिः । न च तेनेत्यनन्तरश्रुतौर्ध्वक्रमणक्रियासंबन्धे निराकाङ्क्षमादित्यागमनक्रियाऽपि संबन्धुमर्हति ।
य चादित्यागमनस्य तेनेति बिना कचिदनुपपत्तिर्येनान्यसंबन्धमप्यनुषज्यते । तत्राग्निलोकमागच्छति स वायुलोकमित्या-
दिसंदर्भगतस्य पाठस्य कचिन्नियामकत्वेन कृतसामर्थ्यादग्निवायुवरुणक्रमनियामकश्रुत्याद्यभावादिति प्राप्ते प्रत्युच्यते—

वेदान्तकल्पतरुः ।

त्यभिज्ञानात्सर्वत्र गत्यैक्यमुक्तम् । इहापि “स एतं देवयानं पन्थानम् आपद्याग्निलोकमागच्छति स वायुलोकमि”त्यत्रार्थ-
ऽर्चिरात्मकाभ्यामनन्तर्यप्रत्यभिज्ञानादर्चिषोऽनन्तरं वायुर्निवेशनीय इति सङ्गतिः । नन्वत्र पाठादभ्यानन्तर्यं वायोर्वक्तुमश-
क्यम्; पाठस्य दुर्बलत्वाद्, इत्याशङ्काह—श्रुत्याद्यभाव इति । ननु “स वायुमागच्छति स वायुस्तस्मै तत्र विजि-
हीते स्वावयवान्विगमय्य छिद्रं करोती”ति “यथा रथचक्रस्य खं छिद्रं तेनोर्ध्वं आक्रमते स आदित्यमागच्छति”ति
वायोरालिख्यपूर्वत्वरूपः क्रमस्तेनेति श्रुत्या प्रतीतः, तद्वलत्स एतमित्यत्रत्यः पाठक्रमो बाध्यतामत आह—ऊर्ध्वक्रम-
णेति । द्वितीयार्थं व्याचष्टे—तेनेति । तेनेति श्रुतिर्वायुक्रतावकाशस्योर्ध्वदेशमात्रप्राप्तौ हेतुत्वमाह, नादित्यागमने
इत्यर्थः । ननु कथमादित्यागमनमात्रप्रतीतिस्तेनेत्यस्यादित्यमागच्छतीत्यनेनाप्यनुषङ्गः किं न स्यादत आह—न चेति ।
आकाङ्क्षायां ह्यनुषङ्गः, इह तु तेनेत्यस्य सनिहितोर्ध्वक्रमणेन निराकाङ्क्षयाश्च व्यवहितादित्यागमनेन संबन्ध इत्यर्थः ।
नन्वादित्यप्राप्तेर्वायुदत्तावकाशेन बाधवतिक्रमाद्विनाऽनुपपत्तेस्तेनेत्येतदादित्येनाप्यनुषज्यताम्, अत आह—न चादित्या-
गमनस्येति । छिद्रेणोर्ध्वदेशप्राप्तेर्जातत्वात्पुनरादित्यागमनस्य तेनेत्यस्मिन्नपेक्षा नास्तीत्यर्थः । कचिदिति । वरुणलोका-

कल्पतरुपरिमलः ।

वक्तव्यम्, तेनेति तृतीयाश्रुतेः पौर्वापर्यगर्भकरणत्ववाचिन्याः पौर्वापर्यरूपे क्रमेऽपि श्रुतत्वात्, तथैव सिद्धान्ते वक्ष्यमा-
णत्वादिति—चेत्, सत्यम्; सिद्धान्तेऽर्थक्रमं वदतामन्येषां व्याख्यातृणामेवं भावः । “तेन स ऊर्ध्वमाक्रमते” इत्यत्र
ऊर्ध्वादित्यलोकशब्दयोर्विशेषणविशेष्यभावेनैकार्थत्वं न वक्तव्यम् । वाय्वादित्यलोकयोर्मध्ये गन्तव्यान्तरालदेशसत्त्वेन ऊर्ध्व-
शब्दस्य तद्विषयत्वसंभवात् । किंचातिवाहिकदेवतानामातिवाहिकदेवतान्तरयुक्तलोकान्तरपर्यन्तनेतृत्वस्य वक्तव्यत्वाद्वायु-
दत्तछिद्रस्योर्ध्वक्रमणलोत्तया तदनन्तरप्राप्त्याऽऽदित्यलोकगमनं प्रत्यपि करणत्वमर्थान्वस्यति । अतः सिद्धान्ते आर्थ एव
क्रमो न श्रौत इति अर्चिरात्मकाभ्यामनन्तर्यप्रत्यभिज्ञानादिति शङ्कान्तरप्राप्तौ वायुरर्चिरादिमार्गे कचिदवश्यनिवेशनीयः
सन् शाखान्तरश्रुतस्वस्थानरूपाभ्यामनन्तरदेशप्रत्यभिज्ञानात् तत्रैव निवेशनीय इति भावः । नन्वादित्यप्राप्तेरिति । तेने-
त्यस्यादित्यप्राप्त्याकाङ्क्षाभावेऽप्यादित्यप्राप्तेस्तेनेत्येतदाकाङ्क्षाऽस्ति; वाय्वादिकमार्थं वायुदत्तावकाशच्छिद्रं विनाऽऽदित्यप्राप्तेर-
नुपपत्तेः, अतस्तदाकाङ्क्षयाऽनुषङ्गः स्यादित्यर्थः । ऊर्ध्वदेशप्राप्तेर्जातत्वादिति । छिद्रेण वायुव्यवधानं प्रतिबन्धकमपनी-
योर्ध्वदेशप्राप्तेः संपादितत्वादित्यादित्यप्राप्तिरपि चिद्रक्तोर्ध्वदेशप्राप्त्या निराकाङ्क्षेत्यर्थः । वरुणलोकादित्यस्य इति ।
अनेन—कचिदवश्यं निवेशनीयो वायुः कौपीतकिशाखानुसारेणार्चिरनन्तरं द्वितीयपर्वतया किमिति निवेश्यते, “यदा वै

१ ‘नमासाय’ इति छ. । २ ‘कौषीतकिना’ इति अ. । ३ ‘कश्चित्’ इति छ-अ. । ४ ‘तेन्यश्रुतः’ इति न., ‘स्मनि
कतम’ इति छ. । ५ ‘स्त्वन्तरेण’ इति छ. । ६ ‘मासाया’ इति छ. ।

इति, उच्यते—केवलोऽत्र पाठः पौर्वापर्येणावस्थितो नात्र क्रमवचनः कश्चिच्छब्दोऽस्ति । पदार्थोपदर्शनमात्रं ह्यत्र क्रियते एतमेतं चागच्छतीति । इतरत्र पुनर्वायुप्रप्तेन रथचक्रमात्रेण चिद्वे-
णोर्ध्वमाक्रम्यादित्यमागच्छतीत्यवगम्यते क्रमः । तस्मात्सूक्तमविशेषविशेषाभ्यामिति । वाजस-
नेयिनस्तु ‘मासेभ्यो देवलोकं देवलोकादादित्यम्’ (बृ० ६।२।१५) इति समामनन्ति । तत्रा-
दित्यानन्तर्याय देवलोकाद्वायुमभिसंभवेयुः । वायुमब्दादिति तु छन्दोगश्रुत्यपेक्षयोक्तम् ।
छान्दोग्यवाजसनेयकयोस्त्वेकत्र देवलोको न विद्यते, परत्र संवत्सरः । तत्र श्रुतिद्वयप्रत्ययादु-
भावप्युभयत्र ग्रथयितव्यौ । तत्रापि माससंबन्धात्संवत्सरः पूर्वः पश्चिमो देवलोक इति विवे-
क्तव्यम् ॥ २ ॥ इति द्वितीयं वायवधिकरणम् ॥

भामती ।

ऊर्ध्वशब्दो न लोकस्य कस्यचित्प्रतिपादकः । तद्भेदापेक्षया युक्तमादित्येन विशेषणम् ॥ भवेत्तदेवं
यद्यूर्ध्वशब्दात्कश्चिद्लोकभेदः प्रतीयेत, स तूपरिदेशमात्रवाची लोकभेदाद्विनाऽपर्यवर्त्यलोकभेदवाचिनाऽऽदित्यपदेनादित्ये
व्यवस्थाप्यते । तथा चादित्यलोकागमनमेव वायुनिमित्तमिति श्रौतक्रमनियमे, पाठः पदार्थमात्रप्रदर्शनार्थो न तु क्रमाय
प्रभवति, श्रुतिविरोधादिति सिद्धम् । वाजसनेयिनां संवत्सरलोको न पठ्यते, छान्दोग्यानां देवलोको न पठ्यते,
तत्रोभयानुरोधादुभयपाठे माससंबन्धात्संवत्सरः पूर्वः, पश्चिमो देवलोक इति । न हि मासो देवलोकेन संबध्यते, किंतु
संवत्सरेण । तस्मात्तयोः परस्परसंबन्धान्मासारभ्यत्वाच्च संवत्सरस्य मासानन्तर्यं स्थिते देवलोकः संवत्सरस्य परस्ता-
द्भवति । तत्रादित्यानन्तर्याय वायोः संवत्सरादित्यस्य स्थाने देवलोकाद्वायुमिति पठितव्यम् । वायुमब्दादिति तु
सूत्रमत्रापि वाचकमेव, तथापि संवत्सरात्परत्वात्तस्मादित्यादर्वाच्च वायुमभिसंभवन्तीति छान्दोग्यपाठमात्रापेक्षयोक्तं,
तदिदमाह—वायुमब्दादिति त्विति ॥ २ ॥ इति द्वितीयं वायवधिकरणम् ॥

वेदान्तकल्पतरुः ।

दावित्यर्थः । अत्रोर्ध्वादित्यलोकशब्दयोर्विशेषणविशेष्यभावादिकार्थत्वम् । तथा च तेनेति श्रुत्या वायुदत्तस्यादित्यगमनं प्रति
हेतुत्वस्य नियतप्राक्सत्त्वात्मकत्वेन क्रमरूपस्य प्रतीतेः श्रुत्या पाठक्रमबाध इति सिद्धान्तयति—ऊर्ध्वशब्द इति ।
उभयपाठ इति । उभयोः संवत्सरदेवलोकयोरश्रुतस्थलेऽपि पाठे कर्तव्ये सतीत्यर्थः । माससंबन्धादिति । मास-
संवत्सरयोः कालत्वसाम्यादित्यर्थः । कार्यकारणभावमप्याह—मासारभ्यत्वाच्चेति । देवलोकः संवत्सरस्य परस्ताद्भ-
वतु, वायुः क निवेशनीयस्तत्राह—तत्रेति । “तेन स ऊर्ध्व आक्रमते स आदित्यमागच्छति” इति वायोरादित्यानन्तर्याय
निरन्तरत्वाय संवत्सरादित्यस्य स्थाने एतस्योपरि देवलोकं देवलोकाद्वायुमिति पठितव्यमित्यर्थः । ननु सूत्रं वायुमब्दा-
दित्येतावन्मात्रं, कथमधिकावापस्तत्राह—वायुमब्दादिति त्विति । वाचकमेव बोधकमेवेत्यर्थः । सूत्रे वायुशब्दो
देवलोकपोलक्षणार्थ इति भावः । ननु यदि संवत्सरादेवलोकद्वायुं वायोरादित्यमभिसंभवन्तीति कमः सूत्रोक्तः, कथं तर्हि
भाष्ये वायोः संवत्सरात्परत्वमादित्यादर्वाक्त्वं चोक्तमत आह—तथापीति । छान्दोग्यपाठमात्रापेक्षया हि संवत्सरा-

कल्पतरुपरिमलः ।

पुरुषोऽस्माल्लोकात्प्रैति स वायुमागच्छती”ति बृहदारण्यकश्रुत्यनुसारेण प्रथमपर्वतयाऽर्चिषः पूर्वं वा किमिति न निवेद्यते
इति शङ्का—निवारिता । कौषीतकिशाखा हि वरुणेन्द्रादिषु बहुषु क्लृप्तक्रमा न तूदाहृतबृहदारण्यकश्रुतिरिति भावः ।
ऊर्ध्वादित्यलोकशब्दयोरिति । संपिण्डितप्राप्तस्य स्वत ऊर्ध्वदेशोत्क्रमणासम्भवादातिवाहिकाधीन तद्विवक्षितमिति
वक्तव्यम्, तत्र चातिवाहिकत्वेनार्थप्राप्ता वायुलोकाभिमानिनी देवता लोकान्तरप्राप्तिपर्यन्तमातिवाहिकी, न तु किञ्चिन्मा-
त्रपर्यन्तमित्यूर्ध्वदेशस्य लोकविशेषरूपतया विशेषेणापेक्षाऽस्तीति भावः । तेनोर्ध्व आक्रमते स आदित्यमागच्छती-
त्यानन्तर्यायेति । यद्यपि देवलोकादादित्यमित्यादित्यस्य देवलोकानन्तर्यमपि श्रुतम्; तथापि “मासेभ्यो देवलोकमि”ति
श्रुतमाससामीप्यानुग्रहाय संवत्सरानन्तरमेव निविष्टे देवलोके वायुर्देवलोकदित्ययोर्मध्ये निविशत इति वाय्वादित्योर्निरन्तर्यं
लभ्यत इति भावः । एतस्योपरि देवलोकद्वायुमिति पठितव्यमिति । एतस्य संवत्सरादित्यस्योपरि देवलोकमिति
पठित्वा देवलोकद्वायुलोकमिति पठितव्यमित्यर्थः । ननु वाचकमेवेति न युक्तम्; वायुशब्दस्य लक्षणीये देवलोके शक्त्य-
भावादित्याशङ्क्य व्याचष्टे—बोधकमेवेत्यर्थ इति । कथं तर्हि भाष्य इति । यदि सूत्रे वायुशब्दो देवलोकपोलक्षक
इति संवत्सरदेवलोकवाच्यमादित्याना क्रमः सूत्रकाराभिमतः, तदा कथं भाष्ये सूत्रस्य वायुशब्दस्य वायुपरत्वमेवाङ्गीकृत्य
वायोः संवत्सरात्परत्वमादित्यादर्वाक्त्वं च सूत्रकारोक्ततयाऽनूदितमित्यर्थः । छान्दोग्यपाठमात्रापेक्षयाते । छान्दोग्य-

(३ अधिकरणम्) तद्धितोऽधि वरुणः संबन्धात् ॥ ३ ॥

‘आदित्याच्चन्द्रमसं चन्द्रमसो विद्युतम्’ (छा० ४।१।५) इत्यस्या विद्युत उपरिष्ठात्स वरुण-
लोकमित्ययं वरुणः संबध्यते । अस्ति हि संबन्धो विद्युद्वरुणयोः, ‘यदा हि विशाला विद्युतस्ती-
व्रस्तनितनिर्घोषा जीमूतोदरेषु प्रनृत्यन्त्यथापः प्रपतन्ति । विद्योतते स्तनयति वर्षिष्यति वा’
(छा० ७।१।१) इति च ब्राह्मणम् । अपां चाधिपतिर्वरुण इति श्रुतिस्मृतिप्रसिद्धिः । वरुणा-
दधीन्द्रप्रजापती; स्थानान्तराभावात्पाठसामर्थ्याच्च । आगन्तुकत्वादपि वरुणादीनामन्त एव
निवेशो वैशेषिकस्थानाभावाद्विद्युच्चान्त्याऽर्धिरादौ वर्त्मनि ॥ ३ ॥ इति तृतीयं तद्धिदधिकरणम् ॥

भामती ।

तद्धितोऽधि वरुणः संबन्धात् ॥ ३ ॥ तद्धिदन्तेऽर्धिराद्येऽध्वन्यप्तिस्तद्धितः परः । तत्संबन्धात्त-
थेन्द्रादिरप्पतेः पर इष्यते ॥ आगन्तूनां निवेशोऽन्ते स्थानाभावात्प्रसाधितः । तथा चेन्द्रादिरा-
गन्तुः पठ्यते चाप्पतेः परः ॥ ३ ॥ इति तृतीयं तद्धिदधिकरणम् ॥

वेदान्तकल्पतरुः ।

दादित्यमित्येतावन्मात्रश्रवणान्मध्ये वायुनिवेशे वायोः सवत्सरात्परत्वमादित्यादर्वाक्यत्वं च सिध्यति; सवत्सरादुपरि वाजस-
नेयकगतदेवलोकानयने तु देवलोकसहितवायोरब्दादित्यान्तरालवर्तिलमित्यर्थः । उक्तेऽर्थे भाष्यं सवादयति—तद्धिद-
मिति । प्रजापतिलोकमिति । प्रजापतिर्विराट् आपूर्यमाणपक्षाच्छुक्लपक्षात्सकाशान्मासानाच्छति यान् षण्मासान्
येषु षण्मासेष्वदित्य उदग् उत्तरा दिशमेति ॥ २ ॥ इति द्वितीयं वायव्यधिकरणम् ॥

तद्धितोऽधि वरुणः संबन्धात् ॥ ३ ॥ स वायुलोकं स वरुणलोकमित्यत्रोक्ता वरुणादयो न तावत्पाठकमाद्वा-
योरुपरि निवेशेन; तेनादित्यमिति श्रुतिविरोधादेव, न च वायोरिव स्थानविशेषसंबन्धग्राहकमस्त्येषा श्रुत्यादिकमतो
नामीषा मार्गे निवेश इति पूर्वपक्षमाशङ्क्य सिद्धान्तमाह—तद्धिदन्त इति । अर्धिराद्येऽध्वनि मार्गे, तद्धिद्विद्युदन्ते
श्रूयते—चन्द्रमसो विद्युतमिति । अप्पतिरपा पतिश्च वरुणस्तद्धितः परः, कुतस्तत्संबन्धादप्पतिलमेव तत्संबन्धे हेतुः ।
तद्धित उपरि सजलजलदा दृश्यन्ते, जलाधिपतिश्च वरुण इति । तथा सतीन्द्रादिरप्पतेः पर इष्यते । कस्मादत आह—
आगन्तूनामिति । आगन्तूनां स्थानविशेषसंबन्धरहितानामन्ते निवेशः प्रथमकाण्डे हि प्रसाधितः । तथा चेन्द्रादिरप्या-
गन्तुकत्वादन्ते वरुणस्योपरि निवेशेतेत्यर्थः । न केवलमागन्तुकत्वादन्ते निवेशोऽपि तु पाठाच्चेत्याह—पठ्यते चेति ।
“अग्नये कृत्तिकाभ्यः पुरोडाशमष्टकपालं निर्वपेदि”ति नक्षत्रेष्टिर्दार्शपौर्णमासिकी विकृतिरान्नाता । तत्रोपहोमाः श्रूयन्ते—
“सोऽत्र जुहोति अग्नये स्वाहा कृत्तिकाभ्यः स्वाहे”त्यादयः । सन्ति च प्रकृतेरतिदेशतः प्राप्ता नारिष्टहोमाः । तत्र किमुप-
होमाः पूर्वमनुष्ठेयाः, उत नारिष्टा इति सशये प्रधानभूतनक्षत्रेष्ट्यनन्तरं प्रत्यक्षपठिता उपहोमा अव्यवधानेन पूर्वमनुष्ठेयाः,
आतिदेशिकास्त्वप्रत्यक्षत्वात् तद्व्यवधानेन पश्चात्कर्तव्या इति प्राप्य पञ्चमे राद्धान्तितम्—अन्ते तु बादरायणस्तेषां प्रधा-
नशब्दत्वा(जै. अ. ५ पा. २ सू. १९)दिति । अन्ते वैकृतानां प्रयोगः । प्रकृतौ हि कृतोपकारमङ्गसुपकाराकाङ्क्षिणी

कल्पतरुपरिमलः ।

पाठमात्रमपेक्ष्य सूत्रं प्रवृत्तमित्यभिप्रेत्य भाष्ये तथोक्तम् । यदि वाजसनेयकप्राप्तो देवलोकोऽपि सूत्रार्थत्वेन नीयते, वायु-
शब्दस्य तदा देवलोके वा देवलोकव्यवहितवायौ वा लक्षणाऽङ्गीकरोति भावः । प्रजापतिर्विराडिति । समष्टिस्थूल-
भिमानी विराट् समष्टिसूक्ष्मशरीराभिमानी हिरण्यगर्भ इति भेदः । शुक्लपक्षात्सकाशादिति । आपूर्यमाणपक्षा-
दिति पञ्चम्या यथाश्रुतार्थमादायावधिपरतयेदं व्याख्यातम् । अर्षिष इत्याद्याः सर्वाः पञ्चम्यस्तृतीयार्थ इति आतिवाहिका-
धिकरणे स्थास्यति । आदित्य इति श्रुत्यपेक्षिताध्याहारः ॥ २ ॥ इति द्वितीयं वायव्यधिकरणम् ॥

तद्धितोऽधि वरुणः संबन्धात् ॥ ३ ॥ श्रुतेनादित्यमिति श्रुतिविरोधादिति । “तेन स ऊर्ध्वमाक्रमते स
आदित्यमागच्छती”ति श्रुतिविरोधादित्यर्थः । अतो नामीषां मार्गे निवेश इति । यथा “तेन स ऊर्ध्वमि”त्यादिश्रुतिविरो-
धाद्वायोरनन्तरं न निवेशः; एवम“र्षिषोऽहरि”त्यादिश्रुतिविरोधादन्यत्रापि न निवेशः; अमानवपुरुषावरोधात्, आतिवाह-
कान्तरसङ्गावे विद्युतोऽनन्तरमेवामानवपुरुषस्यातिवाहिकलोत्तययोगात् । तस्माद्वरुणादीनामर्धिरादिमार्गे निवेशनासंभ-
वात् कौपीतकिशाखोक्तं मार्गान्तरमिति प्रथमाधिकरणाक्षेपः । मार्गैक्यनियमेनाऽप्ये “यदा वै पुरुषमि”त्यादिबृहदारण्यक-
श्रुत्युक्तमपि मार्गान्तरं वक्तुं शक्यम् । अतस्तत्र श्रुतो वायुर्देवलोकादादित्यमिति श्रौतक्रमविरोधेन तयोर्मध्ये न निवेशनीय

१ ‘संबन्धेत’ इति छ. । २ तत्र सूत्रम् १—वायुमब्दाद्विशेषविशेषाभ्याम् २ ॥

(४ अधिकरणम्) आतिवाहिकास्तल्लिङ्गात् ॥ ४ ॥

तेष्वेवाचिरादिषु संशयः—किमेतानि मार्गचिह्नान्युत भोगभूमयोऽथवा नेतारो गन्तृणा-
मिति । तत्र मार्गलक्षणभूता अचिरादय इति तावत्प्राप्तम्; तत्स्वरूपत्वादुपदेशस्य । यथा हि
लोके कश्चिद्भ्रामं नगरं वा प्रतिष्ठासमानोऽनुशिष्यते—गच्छ इतस्त्वममुं गिरिं ततो न्यग्रोधं ततो
नदीं ततो ग्रामं ततो नगरं वा प्राप्स्यसीत्येवमिहाप्यर्चिषोऽहरह आपूर्यमाणपक्षमित्याह ।
अथवा—भोगभूमय इति प्राप्तम् । तथा हि—लोकशब्देनाश्यादीननुबध्नाति—‘अग्निलोकमाग-
च्छति’ (कौषी० १।३) इत्यादि । लोकशब्दश्च प्राणिनां भोगायतनेषु भाष्यते—‘मनुष्यलोकः
पितृलोको देवलोकः’ (बृ० १।५।१६) इति च । तथा च ब्राह्मणम्—‘अहोरात्रेषु ते लोकेषु
सज्जन्ते’ इत्यादि । तस्मान्नातिवाहिका अचिरादयः । अचेतनत्वादप्येतेषामातिवाहिकत्वानुप-
पत्तिः । चेतना हि लोके राजनियुक्ताः पुरुषा दुर्गेषु मार्गेष्वतिवाह्यानतिवाहयन्तीति । एवं
प्राप्ते ब्रूमः—आतिवाहिका एवैते भवितुमर्हन्ति । कुतः? तल्लिङ्गात् । तथा हि—‘चन्द्रमसो
विद्युतं तत्पुरुषोऽमानवः स एतान्ब्रह्म गमयति’ (छा० ४।१।५) इति सिद्धवद्भ्रमयितृत्वं दर्श-

भामती ।

आतिवाहिकास्तल्लिङ्गात् ॥ ४ ॥ मार्गे चिह्नस्वरूपत्वाच्चिह्नान्येवाचिरादयः । भर्तृभोगभुवो वा
स्युल्लोकत्वात्नातिवाहिकाः ॥ १ ॥ अचिरादिशब्दा हि ज्वलनादिष्वचेतनेषु निरुद्धवृत्तयो लोके । न चैषां त्वावधिक-
नामिव नियमवती संवहनस्वरूपा स्वतन्त्रक्रिया बुद्धिपूर्वा संभवत्यचेतनानाम् । तस्मान्नलोकशब्दवाच्यत्वाद्भर्तृजीवात्मनो
भोगभूमय एवेति मन्यामहे । अपि चाचिरं इत्यस्मादपादानं प्रतीयते । न हेतुर्नागुणे हेतौ पञ्चमी दृश्यते
कचित् ॥२॥ जाड्याद्वद् इत्यादिषु गुणवचनेषु जाड्यादिषु हेतुपञ्चमी दृष्टा । न चाचिरादिशब्दा गुणवाचिनो येन पञ्चम्या
तेषां वहनं प्रति हेतुत्वमुच्येत । अपादानत्वं चाचेतनेष्वप्यस्तीति नातिवाहिकाः । न चामानवस्य पुरुषस्य विद्युदादिषु
बोद्धव्यदर्शनादचिरादीनामपि बोद्धव्यमुच्येयम् । यावद्ब्रह्मचरं हि वाचनिकं न तदवाच्ये संचारयितुमुचितम् । अपि
चाचिरादीनां बोद्धव्ये विद्युदादीनामपि बोद्धव्यत्वात्मानवः पुरुषो बोधा श्रूयते । यतस्तु श्रूयते ततोऽवगच्छामो विद्युदादि-
वन्नाचिरादीनां बोद्धव्यमिति । तस्मान्नभोगभूमय एवाचिरादयो नातिवाहिका इति प्राप्ते प्रयुज्यते—संपिण्डकरणानां
हि सूक्ष्मदेहवतां गतौ । न स्वातन्त्र्यं न चाश्याद्या नेतारोऽचेतनास्तु ते ॥३॥ ईदृशी हि नियमवती गतिः
वेदान्तकल्पतरुः ।

विकृतिः प्रथमं गृह्णाति, ततः प्राकृतनारिष्टहोमानां प्रधानशब्दगृहीतात्प्राथम्यमितरेषां तु संनिधिवशादाकाङ्क्षां परिकल्प्य
पश्चात्प्रधानसंबन्धभाजामन्ते प्रयोग इति ॥ ३ ॥ इति तृतीयं तडिदधिकरणम् ॥

आतिवाहिकस्तल्लिङ्गात् ॥ ४ ॥ अचिरादीनां क्रमं निरूप्य स्वरूपमिह चिन्त्यते । संबन्धात्तडित उपरि वरुण इत्यु-
क्तमिहापि सादृश्यसंबन्धादचिरादीनां मार्गपर्वलमिति पूर्वपक्षमाह—मार्गेति । न चैषां त्वावधिकानामिति । अवधिषु
देशसीमाषु स्थित्वा मार्गवाहका आवधिकाः । श्लोकगतभर्तृशब्दार्थमाह—जीवात्मन इति । नन्वाचिरं इत्यादिपञ्चमी-
भिरचिरादीनां भोक्तृगमनहेतुत्वप्रतीतेश्चेतनत्वमिति, तत्राह—अपि चेत्यादिना श्लोकेन । हेतावित्यधिकारे “विभाषा
गुणेऽस्त्रिया”मिति विहिता हेतुपञ्चमी नागुणादृश्यते, किंतु गुणादेव, तत्रोदाहरणमाह—जाड्यादिति । यद्यचिरादयो
बोद्धारः प्रापकास्तर्हि विद्युदादयोऽपि प्रापकाः स्युस्तत्र विद्युत्स्थानादारभ्याऽमानवो बोधा न श्रूयतेऽन्यत एव वहनसि-
द्धेरित्याह—अपि चेति । चेतनस्य स्वप्रयत्नहीनस्योर्ध्वदेशगमनं चेतनान्तराधीनमिति सिद्धान्तयति—संपिण्डकरणा-
कल्पतरुपरिमलः ।

इति समनन्तराधिकरणस्याप्याक्षेपः । प्रधानशब्दगृहीतादिति । कल्पस्य प्रकृतिवच्छब्दस्य प्रधानविशेषणत्वेन तद-
न्तर्भूतत्वादिति भावः । अन्ते तु बादरायण इति न्यायवत् पाठक्रमोऽपि दृष्टान्तदार्ष्टान्तिकयोस्तुल्यः । दृष्टान्ते नारिष्टहो-
मग्राहकप्रधानवाक्यपाठानन्तरमुपहोमवाक्यपाठः, दार्ष्टान्तिके वरुणानन्तरमिन्द्रप्रजापतिपाठ इति । यद्यपि वरुणमार-
भ्यान्ते तु बादरायण इति न्यायो वक्तुं शक्यः; तथापि वरुणस्य तडित्संबन्धोऽप्यधिकोऽस्तीति तदुपन्यासः । विद्युदन-
न्तरं वरुणादीनां सत्त्वेऽप्यमानवपुरुषस्यातिवाहिकलोकोत्तरभिप्रायं सूत्रकार एवानन्तराधिकरणे वक्ष्यति ॥ ३ ॥ इति
तृतीयं तडिदधिकरणम् ॥

आतिवाहिकस्तल्लिङ्गात् ॥ ४ ॥ अवधिष्विति । पूर्वपूर्वसीमावधिषु स्थित्वा स्वसीमामतिक्रम्य सीमान्तरं ये

१ ‘दृष्टेयां’ इति छ-ज. । २ ‘हेतुपञ्चमी’ इति क. । ३ ‘न तदर्थस्तदवाच्ये संचारयितुमुचितः’ इति क. । ४ तत्र
सूत्रम् १—तडितोऽधिवरुणः संबन्धात् ३ ॥

यति । तद्वचनं तद्विषयमेवोपक्षीणमिति चेत्, न; प्राप्तमानवत्वनिवृत्तिपरत्वाद्विशेषणस्य । यद्यर्चिरादिषु पुरुषा गमयितारः प्राप्तास्ते च मानवास्ततो युक्तं तन्निवृत्त्यर्थं पुरुषविशेषणम- मानव इति ॥ ४ ॥ ननु तल्लिङ्गमात्रमगमकं न्यायाभावात्, नैष दोषः ।

उभयव्यामोहात्तत्सिद्धेः ॥ ५ ॥

ये तावद्विचिरादिमार्गास्ते देहवियोगात्संपिण्डितकरणग्रामा इत्यस्वतन्त्रा अर्चिरादीनाम- प्यचेतनत्वादस्वातन्त्र्यमित्यतोऽर्चिराद्यभिमानिनश्चेतना देवताविशेषा अतियात्रायां नियुक्ता इति गम्यते । लोकेऽपि हि मत्तमूर्च्छितादयः संपिण्डितकरणाः परप्रयुक्तवर्त्मानो भवन्ति । अनवस्थितत्वादप्यर्चिरादीनां न मार्गलक्षणत्वोपपत्तिः । न हि रात्रौ प्रेतस्याहःस्वरूपाभिसंभव उपपद्यते । न च प्रतिपालनमस्तीत्युक्तं पुरस्तात् । ध्रुवत्वात् देवतात्मनां नायं दोषो भवति । अर्चिरादिशब्दता चैषामर्चिराद्यभिमानादुपपद्यते । 'अर्चिपोऽहः' (छा० ४।१।५; ५।१।१) इत्या- दिनिर्देशस्त्वातिवाहिकत्वेऽपि न विरुध्यते—अर्चिषा हेतुनाऽहरभिसंभवति । अह्ना हेतुनाऽऽ- पूर्यमाणपक्षमिति । तथा च लोके प्रसिद्धेष्वप्यातिवाहिकेष्वेवंजातीयक उपदेशो दृश्यते । गच्छ- त्वमितो बलवर्माणं ततो जयसिंहं ततः कृष्णगुप्तमिति । अपि चोपक्रमे 'तेऽर्चिरभिसंभवन्ति' (वृ० ६।२।१५) इति संबन्धमात्रमुक्तम्, न संबन्धविशेषः कश्चित् । उपसंहारे तु 'स एतान्ब्रह्म गमयति' (छा० ४।१।५) इति संबन्धविशेषोऽतिवाह्यातिवाहकत्वलक्षण उक्तः । तेन स एवोप- क्रमेऽपीति निर्धार्यते । संपिण्डितकरणत्वादेव च गन्तॄणां न तत्रोपभोगसंभवः । लोकशब्दस्त्वनु-

भामती ।

स्वयं वा प्रेक्षावतोऽप्रेक्षावतो वा प्रेक्षावत्प्रयुक्तस्य वा । न तावद्विगलितस्थूलकलेवराः सूक्ष्मदेहवन्तः संपिण्डितकरण- ग्रामा उत्क्रान्तिमन्तो जीवात्मानो मत्तमूर्च्छितवस्वस्य प्रेक्षावन्तः स्वातन्त्र्येण गच्छेयुस्तद्यद्यर्चिरादयोऽपि मार्गचिह्नानि वा शमीकारस्करादिवद्भोगभूमयो वा सुमेरुशैलेलावृतादिवदुभयथाप्यचेतनतया न नयन प्रत्येषामस्ति स्वातन्त्र्यम् । न चैतन्भ्योऽन्यस्य चेतनस्य नेतुः कल्पना सति श्रुतानां चैतन्यसंभवे । न च—परमेश्वर एवास्तु नेतेति—युक्तम्; तस्यात्यन्तसाधारणतया लोकपालप्रहादीनामकिञ्चित्करत्वात् । तस्माद्व्यवस्थित एव परमेश्वरस्य सर्वाध्यक्षत्वे यथा- यथास्वं लोकपालादीनां स्वातन्त्र्यमेवमिहाप्यर्चिरादीनामातिवाहिकत्वमेव दर्शनानुसाराच्छब्दार्थ इति युक्तम् । इममेवार्थममानवपुरुषातिवहनलक्षणं लिङ्गमुपोद्वलयतीत्युक्तम् । अनवस्थितत्वाद्विचिरादीनामिति । अवस्थितं हि मार्गचिह्नं भवत्यव्यभिचारान्नवस्थितं व्यभिचारादिति । अर्चिष इति च हेतौ पञ्चमी नापादाने । गुणत्वं चाश्रिततया । न च वैशेषिकपरिभाषया नियम आस्थेयो लोकविरोधात् । अपि च तेऽर्चिरभिसंभवन्तीति संबन्धमात्रमुक्तमिति । सामान्यवचने शब्दे विशेषाकाङ्क्षिणि स्फुटम् । यद्विशेषपदं तेन तत्सामान्यं नियम्यते ॥ ४ ॥ यथा ब्राह्मणमानय भोजयितव्य इति तद्विशेषापेक्षायां यदा तत्संनिधाबुपनिपतति पदं कठादि, तदा तेनैतन्नियम्यते एवमिहापीति ॥ ४ ॥ ५ ॥ विद्युलोकमागतोऽमानवः पुरुषो वैद्युतस्तेनैव, न तु वरुणा-

वेदान्तकल्पतरुः ।

नामिति । संकुचितकरणानामित्यर्थः । तत्र हेतुः—सूक्ष्मदेहवतामिति । भूतसूक्ष्मात्मकसूक्ष्मदेहमात्रवतां स्थूलदेह- रहितानामित्यर्थः । न चाश्याद्या इत्यादिश्लोकभागं व्याचष्टे—तद्यदीति । कारस्करो वृक्षविशेषः । मेरुमभितो भूमि- रिलावृत्तम् । सति श्रुतानां चैतन्यसंभव इति । धर्ममात्रकल्पनालाघवमुक्तम् । न्यायसिद्धेऽर्थे द्योतकं लिङ्गमाह— इममेवेति । ननु वैशेषिकैर्मूर्तवृत्तिवृत्त्यपरजात्याधारे गुणत्वं परिभाष्यते, न चार्चिरादयस्तथेति कथं तच्छब्देषु हेतु- पञ्चमी ? तत्राह—न च वैशेषिकेति । गन्तॄन् प्रधानान् प्रत्यर्चिरादेः सहायत्वादस्ति गुणभूतत्वं लोकसिद्धमित्यर्थः ॥ ४ ॥ ॥ ५ ॥ सामान्यवचन इत्यादिश्लोकं व्याचष्टे—यथेत्यादिना । ननु यदि विद्युत्स्थानादारभ्यामानवो नेता, तर्हि वरुणा-

कल्पतरुपरिमलः ।

प्रापयन्ति ते आवधिका आतिवाहिकाश्च । अमूर्तेति । अमूर्ताः परिच्छिन्नपरिमाणरहिता आत्माकाशादयः, तद्वत्तयो बुद्धिशब्दादयः, तद्वत्तिरवान्तरजातिगुणत्वं तदाधारेषु रूपादिषु गुणशब्दः पारिभाषिक इत्यर्थः । अमूर्तवृत्तिविशेषणाभावे ब्रह्मत्वकर्मलरूपावान्तरजातिमतोर्द्रव्यकर्मणोरतिव्याप्तिः । अवान्तरविशेषणाभावेऽमूर्तवृत्तिसत्ताजातिमतोस्तयोरेवातिव्याप्तिः । अत उभयमुपात्तम् । न च वैशेषिकेति । नन्वयमनुक्तोपात्तम् । न हि शाब्दिका वैशेषिकपरिभाषितं गुणं 'विभाषा

१ 'न्ता यदेव स्वा' इति अ. ।

२ 'रत्नप्रसङ्गात्' इति क. ।

३ 'स्थिते परमे' इति क. ।

४ 'त्वे यथास्वं लोक' इति क. ।

५ 'यापेक्षिणि स्फु' इति क. ।

पशुजानेष्वपि गन्तुषु गमयितुं शक्यते; अन्येषां तल्लोकवासिनां भोगभूमित्वात् । अतोऽग्नि-
स्वामिकं लोकं प्राप्नोऽग्निनाऽतिवाह्यते, वायुस्वामिकं प्राप्नो वायुनेति योजयितव्यम् ॥ ५ ॥
कथं पुनरातिवाहिकत्वपक्षे वरुणादिषु तत्संभवः? विद्युतो ह्यधि वरुणादय उपक्षिप्ताः, विद्युत-
स्त्वनन्तरमा ब्रह्मप्राप्तेरमानवस्यैव पुरुषस्य गमयितृत्वं श्रुतिमिति । अत उत्तरं पठति—

वैद्युतेनैव ततस्तच्छ्रुतेः ॥ ६ ॥

ततो विद्युदभिसंभवनादूर्ध्वं विद्युदनन्तरवर्तिनैवामानवेन पुरुषेण वरुणलोकादिष्वतिवा-
ह्यमाना ब्रह्मलोकं गच्छन्तीत्यवगन्तव्यम्; 'तान्वैद्युतात्पुरुषोऽमानवः स एत्य ब्रह्मलोकं गम-
यति' इति तस्यैव गमयितृत्वश्रुतेः । वरुणादयस्तु तस्यैवाप्रतिबन्धकरणेन साहाय्यानुष्ठानेन
वा केनचिदनुग्राहका इत्यवगन्तव्यम् । तस्मात्साधूकमातिवाहिका देवतात्मानोऽर्चिरादय इति
॥ ६ ॥ इति चतुर्थमातिवाहिकाधिकरणम् ॥

भामती ।

दिना स्वयमूह्यते । तस्यैव स्वयं वोदृत्वश्रुतेः । वरुणादयस्तु तत्साहायके वर्तमाना वोढारो भवन्तीति च वैषम्यं
न वोदृत्वे इति सर्वमवदातम् ॥ ६ ॥ इति चतुर्थमातिवाहिकाधिकरणम् ॥

पाठक्रमादर्थक्रमो बलवानिति यथार्थक्रमं पठ्यन्ते सूत्राणि—परं जैमिनिर्मुख्यत्वात् । स एतान् ब्रह्म गमयतीति
विचिकित्सते । किं परं ब्रह्म गमयत्याहोस्विदपरं कार्यं ब्रह्मेति । मुख्यत्वादमृतप्राप्तेः परप्रकरणादपि । गन्तव्यं
जैमिनिर्मेने परमेवार्चिरादिना ॥ ब्रह्म गमयतीत्यत्र हि नपुंसकं ब्रह्मपदं परस्मिन्नेव ब्रह्मणि निरुद्धत्वादनपेक्ष-
तया मुख्ये सति संभवे, न कार्यं ब्रह्मणि गुणकल्पनया व्याख्यातुमुचितम् । अपि चामृतत्वफलावासिर्न कार्य-
ब्रह्मप्राप्तौ युज्यते; तस्य कार्यत्वेन मरणधर्मवत्त्वात् । किंच तत्र तत्र परमेव ब्रह्म प्रकृत्य प्रजापतिसन्नप्रतिपत्त्यादय
उच्यमाना नापरब्रह्मविषया भवितुमर्हन्ति; प्रकरणविरोधात् । न च—परस्मिन्सर्वगते गतिर्नोपपद्यते प्राप्तत्वादिति—
युक्तम्; प्राप्तेपि हि प्राप्तिफला गतिर्दृश्यते । यथैकस्मिन्प्रोक्षपादपे मूलादग्रमग्राच्च मूलं गच्छतः शाखाभ्युत्थैकैव
न्यग्रोधपादपेन निरन्तरं संयोगविभागा भवन्ति । न च—एते तदवयवविषया न तु न्यग्रोधविषया इति—साम्प्रतम्;
तथा सति न शाखाभ्युत्थो न्यग्रोधेन युज्यते, न्यग्रोधावयवस्य तदवयवयोगात् । एवं दृश्यमानानामपि तदवयवानां न
योगस्तदवयवयोगात्तदनेन क्रमेण तदवयवेषु परमाणुषु व्यतिष्ठते । ते चातीन्द्रिया इति कस्मिन्नु नामायमनुभव-
पद्धतिमध्यास्तां संयोगतपस्वी । तस्मादकामेनाप्यनुभवानुरोधेन प्राप्त एव प्राप्तिफला गतिरेषितव्या । तद्ब्रह्म प्राप्त-
मपि प्राप्तिफलाया गतेर्गोचरो भविष्यति । ब्रह्मलोकेष्विति च बहुवचनमेकस्मिन्नपि प्रयोगसाधुतामात्रेण गमयित-
व्यम् । लोकशब्दश्चालोकेने प्रकाशे वर्तयितव्यो न तु सन्निवेशवति देशविशेषे । तस्मात् परब्रह्मप्राप्त्यर्थं गत्युपदेश-
सामर्थ्यादयमर्थो भवति । यथा विद्याकर्मवशाद्विचिरादिना गतस्य सत्यलोकमतिक्रम्य परं जगत्कारणं ब्रह्म लोकमा-
लोकं स्वयं प्रकाशकमिति यावत् । प्राप्तस्य तत्रैव लिङ्गं प्रलीयते न तु गतिमेवंभूतां विना लिङ्गप्रविलय इति । अत एव
श्रुतिः—पुरुषायणाः पुरुषं प्राप्यास्तं गच्छन्ति । तदनेनाभिसन्धिना परं ब्रह्म गमयत्यमानव इति मेने जैमिनिराचार्यः ॥

वेदान्तकल्पतरुः ।

दीनामनेतृत्वं वैषम्यं वाच्यम्, उभयनेतृत्वे वैयर्थ्यादत आह—वरुणादयस्त्विति । अमानवः प्रधानो नेता, वरुणा-
दयस्तु नयनेऽपि सहकारिण इत्येवं वैषम्यम्, न वोदृत्वे वैषम्यमित्यर्थः ॥ ६ ॥ इति चतुर्थमातिवाहिकाधिकरणम् ॥

कल्पतरुपरिमलः ।

गुणेऽन्नियां” “बोतो गुणवचनादि”त्यादिसूत्रेषु गुणशब्दार्थं वदन्ति, किंतु जाड्यमौल्यपाटवमार्दवादिकं द्रव्योपसर्जनमि-
त्याशङ्क्यार्चिरादेरपि तदविशिष्टमित्यागन्तून् प्रधानान् प्रतीति । ननु द्रव्योपसर्जनमात्रं शाब्दिकानां न गुणत्वं, तस्य भोक्त्रु-
पसर्जनत्वेऽपि गुणग्रहणस्य धनेन कुलमित्यादीना प्रत्युदाहृतत्वात्, किंतु द्रव्यधर्मविशेषरूपं द्रव्योपसर्जनम्, अतोऽर्चिरा-
दिषु न हेतुपञ्चम्युपपद्यते, अर्चिरादीना नेतव्यजीवधर्मैलाभावात्, किंतु पितृयागे धूमादीनामप्युक्तन्यायेनातिवाहिकत्वं
वाच्यम् । संपिण्डितकरणग्रामाणा स्वतो गमनासंभवात् । तत्र रात्रिशब्दे हेतुपञ्चमीति कथमपि वक्तुं न शक्यते । अत्रि-
यामिति पर्युदासादिति चेद्यद्येवं व्यत्ययो बहुलमिति छान्दसेन विभक्तिव्यत्ययेन तृतीयार्थे पञ्चम्यस्तु ॥ ४ ॥ ५ ॥ ६ ॥
इति चतुर्थमातिवाहिकाधिकरणम् ॥

१ तत्र सूत्राणि ३—आतिवाहिकस्तलिङ्गात् ४ उभयव्यामोहात्तत्सिद्धेः ५ वैद्युतेनैव ततस्तच्छ्रुतेः ॥ ६ ॥

ब्र० भा० १२५

(५ अधिकरणम्) कार्यं बादरिरस्य गत्युपपत्तेः ॥ ७ ॥

‘स एनान्ब्रह्म गमयति’ (छा० ४।१।५।५) इत्यत्र विचिकित्स्यते—किं कार्यमपरं ब्रह्म गमयत्या-
होस्वित्परमेवाविकृतं मुख्यं ब्रह्मेति । कुतः संशयः? ब्रह्मशब्दप्रयोगाद्गतिश्रुतेश्च । तत्र कार्यमेव
सगुणमपरं ब्रह्मैतान्नामयत्यमानवः पुरुष इति बादरिराचार्यो मन्यते । कुतः? अस्य गत्युपपत्तेः ।
अस्य हि कार्यब्रह्मणो गन्तव्यत्वमुपपद्यते; प्रदेशवत्त्वात्, न तु परस्मिन्ब्रह्मणि गन्तृत्वं गन्तव्य-
त्वं गतिर्वाऽवकल्पते; सर्वगतत्वात्प्रत्यगात्मत्वाच्च गन्तृणाम् ॥ ७ ॥

भामती ।

कार्यं बादरिरस्य गत्युपपत्तेः ॥ ७ ॥ तत्त्वदर्शो बादरिर्ददर्श—कार्यमप्राप्तपूर्वत्वादप्राप्तप्रापणी गतिः । प्रा-
पयेद्ब्रह्म न परं प्राप्तत्वाज्जगदात्मकम् ॥ तत्त्वमसिवावयवार्थसाक्षात्कारात्प्राक्किल जीवात्माऽविद्याकर्मवासनाद्युपाध्य-
वच्छेदाद्गन्तुतोऽनवच्छिन्नोप्यवच्छिन्नमिवाभिन्नोऽपि लोकेभ्यो भिन्नमिवात्मानमभिमन्यमानः स्वरूपादन्यानाप्राप्तानर्चि-
रादील्लोकान्गत्याऽऽप्नोतीति युज्यते । अद्वैतब्रह्मतत्त्वसाक्षात्कारवस्तु विगलितनिखिलप्रपञ्चावभासविभ्रमस्य न गन्तव्यं न
गतिर्न गमयितार इति किं केन संगतम्? तस्मादनिर्दर्शनं न्यग्रोधसंयोगविभागा न्यग्रोधवानरतद्गतितत्संयोगविभागानां
मिथो भेदात् । न च तत्रापि प्राप्तप्राप्तिः; कर्मजेन हि विभागेन निरुद्धायां पूर्वप्राप्तावप्राप्तस्यैवोत्तरप्राप्तेरुपपत्तेः । एतदपि
च वस्तुतो विचारासहजया सर्वमनिर्बचनीयं विजृम्भितमविद्यायाः समुत्पन्नाद्वैततत्त्वसाक्षात्कारो न विद्वानभिमन्यते ।
विदुषोऽपि देहपातापूर्वं स्थितप्रज्ञस्य यथाभासमात्रेण सांसारिकधर्मानुवृत्तिरभ्युपेयते, एवमालिङ्गशरीरपाताद्विदुषस्त-
द्धर्मानुवृत्तिः । तथा चाप्राप्तप्राप्तेर्गत्युपपत्तिस्तद्देशप्राप्तौ च लिङ्गदेहविनिवृत्तेर्मुक्तिः श्रुतिप्रामाण्यादिति चेत्, न; परविद्यावत
उत्क्रान्तिप्रतिषेधात् ‘ब्रह्मैव सन्ब्रह्माप्येति न तस्मात्प्राणा उत्क्रामन्ति अत्रैव समवनीयन्ते’ इति । यथा विद्याब्रह्मप्राप्तयोः
समानकालता श्रूयते—‘ब्रह्म वेद ब्रह्मैव भवति’ ‘आनन्दं ब्रह्मणो विद्वान्न बिभेति’ ‘तदात्मानमेव वेदाहं ब्रह्मास्मीति
तत्सर्वमभवत्’ ‘तत्र को मोहः कः शोक एकत्वमनुपश्यतः’ इति पौर्वापर्याश्रवणात् परविद्यावतो मुक्तिं प्रति नोपाया-
न्तरापेक्षेति लक्ष्यतेऽभिसंधिः श्रुतेः । उपपन्नं चेत् । न खलु ब्रह्मैवेदं विश्वमहं ब्रह्मास्मीति परिभावनानुवा जीवात्मनो
वेदान्तकल्पतरुः ।

कार्यं बादरिरस्य गत्युपपत्तेः ॥ ७ ॥ गतिनिरूपणानन्तरं गन्तव्यमिह निरूप्यते । पूर्वपक्षयति—मुख्य-
त्वादिति । ब्रह्मशब्दस्येति शेषः । ननु ब्रह्मशब्देन ब्रह्मा कमलासनोऽप्यभिधीयतेऽत आह—नपुंसकमिति ।
गुणकल्पनयेति । कारणवाचिशब्दस्य कोऽर्थ उपचारकल्पनयेत्यर्थः । अमृतत्वप्राप्तेरित्येतद्व्याचष्टे—अपि चेति ।
परप्रकरणादपीत्यतश्चाकरोति—किंचेति । शाखामृगो वानरः । न्यग्रोधेऽपि न प्राप्तप्राप्तिरवयवानामप्राप्तानां पुनः
प्राप्तेरित्याशङ्काह—न चैते इति । शाखामृगोऽवयवी न न्यग्रोधावयविना युज्येत, कुतस्तदवयवस्य शाखामृगावयवस्य
न्यग्रोधावयवेन योगादित्यर्थः । ब्रह्मलोकमित्यत्र लोकशब्दविवरणम्—स्वयंप्रकाशमिति । सिद्धान्तं सगृह्णाति—
कार्यमिति । अचिरादिगतिरुपासकान् कार्यब्रह्म प्रापयेत्तस्याप्राप्तपूर्वत्वेन गन्तुं योग्यत्वाद्, न तु परं ब्रह्म; तस्य जगदा-
त्मकत्वेन प्राप्तत्वादित्यर्थः । ननु प्राप्तमपि परं ब्रह्म प्राप्यतां, न्यग्रोध इव शाखामृगेणेत्युक्तमित्याशङ्क्य विद्ययाऽविद्या-
दाहे भेदबाधादिह न तादृश्यपि गतिरित्याह—तत्त्वमसीत्यादिना । प्राप्तप्राप्तिं दृष्टान्तेऽङ्गीकृत्य प्रकृते वैषम्यमुक्त-
मिदानीमनङ्गीकुर्वन्नाह—न चेति । अप्राप्तस्य न्यग्रोधावयविन एवावयवान्तरोपहितस्य संबन्धितया उत्तरस्याः प्राप्तेरुप-
पत्तेरित्यर्थः । ननु तर्ह्यवयवपरंपरा परमाणुपर्यन्तं धावेदिति संयोगस्याप्रत्यक्षत्वमापादितम्, अत आह—एतदपि
चेति । कल्पनिकविभागमपेक्ष्य न्यग्रोधप्राप्तप्राप्ती । ते च वास्तवे ब्रह्मणि प्रतिबुद्धे न युक्ते इत्यर्थः । ननु ज्ञानोत्तर-
कालं देहधारणवदचिरादिगतिर्देशविशेषप्राप्तये किं न स्यादिति शङ्कते—विदुषोऽपीति । अमृतत्वादिलिङ्गानां
न्यायैः साकं विरोधिनाम् । दृढन्यायवतीर्वैकि बाधिका विशदाः श्रुतीः ॥ ब्रह्मैव सज्जित्यादीना नोपाया-
न्तरापेक्षेत्यभिसंधिः श्रुतेर्लक्ष्यत इति योजना । श्रुत्यनुग्राहकं न्यायमेव दर्शयति—उपपन्नं चेति । लिङ्गाभासमणुः
कल्पतरुपरिमलः ।

कार्यं बादरिरस्य गत्युपपत्तेः ॥ ७ ॥ न चैत इत्यादिग्रन्थेनोद्भाव्य निराकरणीयाम् अवयवसंयोगेनान्यथासिद्धावव-
यविसंयोगप्रत्याख्यानशङ्कां विवृणोति—शाखामृगोऽवयवीति । ननु—अस्त्ववयविनः संयोगः, अवयवे वाऽवयवा-
न्तरावच्छिन्नत्वेनाप्राप्तः शाखामृगेण प्राप्यते, अवयवविशेषो वा पूर्वमप्राप्तः प्राप्यत इति—चेत्, एवं तर्हि ब्रह्मापि
प्रदेशविशेषावच्छिन्नं तत्प्रदेशविशेषो वा मुच्यमानेन प्राप्यते प्रागप्राप्तत्वादिति तुल्यम् । ननु तर्हीति । अवयविसंयोगो-
पलक्षित इति आन्त्या शङ्का । कल्पनिकविभागमपेक्ष्येति । अवयवभेदेनापि वास्तवोऽवयवविभेदो वक्तुं न शक्यते,

भामती ।

ब्रह्मभावसाक्षात्कारेणोन्मूलितायामनवयवेनाविद्यायामस्ति गन्तव्यगन्तुविभागो विदुषस्तदभावे कथमयमर्चिरादिमार्गे प्रयतेत ? न च छायामात्रेणापि सांसारिकधर्मानुवृत्तिसत्र प्रवृत्त्यङ्गम् । यादृच्छिकप्रवृत्तेः श्रद्धाविहीनस्य दृष्टार्थानि कर्माणि फलन्ति न फलन्ति च । अदृष्टार्थानां तु फलने का कथेत्युक्तं प्रथमसूत्रे । न च—अर्चिरादिमार्गभावनायाः परब्रह्मप्राप्त्यर्थमविदुषः प्रत्युपदेशः । तथा च कर्मान्तरेष्विव नित्यादिषु तत्रापि स्यात्तस्य प्रवृत्तिरिति—सांप्रतम् ; विकल्पासहत्वात् । किमियं परविद्यानपेक्षा परब्रह्मप्राप्तिसाधनं तदपेक्षा वा । न तावदनपेक्षा ; “तमेव विदित्वाऽतिमृत्युमेति नान्यः पन्था विद्यतेऽयनाय” इति परब्रह्मविज्ञानादन्यस्याध्वनः साक्षात्प्रतिषेधात् । परविद्यापेक्षत्वे तु मार्गभावनायाः किमियं विद्याकार्यं मार्गभावनां साहायकमाचरत्यथ विद्योत्पादे । न तावद्विद्याकार्यं ; तथा सह तस्या द्वैतगोचरतया मिथो विरोधेन सहासंभवात् । नापि यज्ञादिविद्योत्पादे ; साक्षाद्ब्रह्मप्राप्त्युपायत्वश्रवणादेतान्ब्रह्म गमयतीति । यज्ञादेस्तु विविदिषा-संयोगेन श्रवणाद्विद्योत्पादाङ्गत्वम् । तस्मादुपन्यस्तबहुश्रुत्यनुरोधादुपपत्तेश्च ब्रह्मशब्दोऽसंभवनमुख्यवृत्तिर्ब्रह्मसामीप्या-

वेदान्तकल्पतरुः ।

पन्था इत्याद्युद्बुध्य भास्करः । मोहयन्नपरान्मन्दाननेनैवानुकम्प्यते ॥ यदुक्तं विदुषोऽपि सांसारिकधर्मानुवृत्तिवद् गत्युपपत्तिरिति, तत्राह—न च छायामात्रेणेत्यादिना । यदा अश्वमेधादीनि कर्माण्यदृष्टार्थानि न फलन्ति, तदानीमदृष्टार्थानामर्चिरादिमार्गचिन्तनादीनां का कथेत्यर्थः । सा भूत् ज्ञानोत्तरकालमर्चिरादिमार्गचिन्तनमविदुषस्तु ब्रह्मप्राप्त्यर्थं तद्विधीयतामित्याशङ्क्याह—न चार्चिरादीत्यादिना । अविदुष इति द्वितीयाबहुवचनम् । तमेव विदित्वेति । अनेनाहस्य ज्ञानातिरिक्तमार्गनिषेधादणुः पन्था इत्यादिषु ब्रह्मज्ञानमेव ब्रह्मप्राप्तिसाधनत्वात् पन्थादिशब्दनिर्दिष्टमित्युक्तं भवति । यदुक्तं नपुंसकब्रह्मशब्दः परब्रह्मण्येव रूढ इति, तत्राह—तस्मादिति । सामीप्यादिति । कार्यस्य

कल्पतरुपरिमलः ।

न चावयविनि भेदाभावे तस्यैव प्राप्तिश्च समर्थयितुं शक्यते । अतो भेदस्याविद्याकल्पितत्वं काल्पनिकशब्देनोक्तम् । यथा-ऽश्वमेधादीनीति । अश्वमेधपर्यन्तान्यदृष्टार्थानि कर्माणि क्रियातत्फलादिस्वरूपसद्भावश्रद्धाहीनस्य ब्रह्मविदो न फलन्तीत्य-श्रद्धस्य कृतं दत्तमित्यादिस्मृतिमुदाहृत्योक्तं प्रथमसूत्रे, तदर्चिरादिगतिचिन्तनेऽपि तुल्यम् ; अदृष्टार्थत्वाविशेषात् ; पुनः केन विशेषेणादृष्टार्थकर्मन्तरव्यावृत्तेनार्चिरादिगतिचिन्तनस्य वासनामात्रेण प्रवृत्तिमवलम्ब्य फलपर्यवसानमाशङ्क्यत इत्यर्थः । अतश्च वासनावशात् प्रवृत्तं लौकिकं किञ्चित्फलं तु मा वा, वैदिकं तु किमपि न फलत्येवेति भावः । टीकायां का कथेत्येत-कैमुक्तिकन्यायप्रदर्शनार्थं न भवति ; प्रकृतार्थे तदनन्वयात्, किंत्वितरापेक्षयाऽर्चिरादिगतिचिन्तनस्य को विशेषः ? येनेतरे-षामफलत्वेऽप्येतत्फलवत्स्यादित्येतद्दर्शयितुं कानि तान्यफलानीतराणीत्याकाङ्क्षायामाचार्यैरश्वमेधादीनि तानीत्युदाहृतानि । अनेनाहृत्येति । नान्यः पन्था इत्यत्र पन्था इत्यर्थं शब्दोऽणुः पन्था इत्यादिश्रुत्यन्तरेषु पन्था इति श्रवणाद् ब्रह्मप्राप्ति-साधनत्वेनार्चिरादिमार्गो विवक्षित इति भ्रममपनेतुमेवेति भावः । ननु—“अणुः पन्था विततः पुराणो मां स्पृष्टोऽनुवित्तो मयैव । तेन धीरा अपियन्ति ब्रह्मविदः स्वर्गं लोकमिति ऊर्ध्वं विमुक्ता” इति पथ इव ऊर्ध्वदेशवर्तिस्वर्गलोकप्राप्तिसाधनत्वं श्रूयत इति—चेत्, तर्हि इतस्तृतीयलोकरूपस्वर्गलोकप्राप्तिरेव ब्रह्मविद उक्ता स्याद्, न तु ब्रह्मलोकप्राप्तिः । स्वर्गशब्दस्य ब्रह्मलोके लक्षणाऽऽश्रीयत इति चेत्, किमर्थं लक्षणाऽऽश्रयितव्या ? “यज्ञ दुःखेन संभिन्न”मिति श्रुत्यनुबोधो निरतिशयानन्द इह स्वर्गशब्दार्थोऽस्तु, ततश्च निरतिशयानन्दप्रकाशरूपं ब्रह्मैव स्वर्गलोकशब्देन प्राप्यमुक्तं भवति । “स्वर्गकामो यजेते”त्या-दावपि ब्रह्मानन्द एव स्वर्गशब्दार्थः स्यादिति चेद्, अस्तु ; को दोषः ? अन्तःकरणशुद्धिद्वारा कर्मणामपि ब्रह्मप्राप्तिसाधनत्व-संभवात् । “यः कामयेत सर्वमिदं भवेय”मित्यादिब्रह्मप्राप्तिरूपकर्मफलश्रवणानामेवोपपादनीयत्वात्, दर्शपूर्णमासादिष्वपि “दिषि ज्योतिरजरमारमेता”मित्यादिमन्त्रलिङ्गैः ब्रह्मप्राप्तिफलावगमाच्च । उक्तं च वार्तिके—स्वर्गोऽयमेव प्रागुक्तः स्वर्गकामध्वचस्यपि । कर्मभिस्तदसिद्धेर्हि वेदान्तज्ञानमिष्यते ॥ यद्वा—निरतिशयब्रह्मानन्दवाचकस्य स्वर्गशब्दस्य स्वर्गका-मादिवाक्यानेकमन्त्रलिङ्गाद्यवगतनाकपृष्ठभोग्यसुखविशेषे लक्षणाऽस्तु, तत्प्रशंसार्थं तत्र तस्य लक्षणोपपत्तेः, चन्दनं स्वर्गः सूक्ष्माणि वासांसि स्वर्ग इति सुखसाधनेऽपि प्रशंसार्थं तत्प्रयोगदर्शनात् ऐहिकसुखापेक्षया नाकलोकभोग्यसुखे नितान्तो-त्कर्षस्त्वेन निरतिशयसुखवाचिना तत्प्रशंसौचित्याच्च, इह तु सकोचे कारणाभावाद् मोक्षप्रकरणाच्च परमानन्द एव स्वर्ग-शब्दार्थो ग्राह्यः ; न तु कर्मवाक्येष्विव परिच्छिन्नो लक्षणीयः । तदप्युक्तं वार्तिके—परमानन्द एवातः स्वर्गशब्देन गृह्यते । मोक्षप्रकरणानित्यः क्रियार्थोऽतो न गृह्यते ॥ इति । एवं च मन्त्रस्यायमर्थः—अणुः सूक्ष्मः दुर्विज्ञानः विततो विस्तीर्णः विस्पष्टतरणहेतुः पन्था ज्ञानरूपब्रह्मप्राप्त्युपायः पुराणश्चिन्तनः श्रुतिसिद्धः मां स्पृष्टः मां स्पृष्टवान् मया स्पृष्ट इति वा मया लब्ध इति यावत् । मयानुविष्टः फलपर्यवसायिनीं परिपाकदशामानीतो मयेति शब्दो मन्त्रद्रष्टृकृत्रि-

विशेषितत्वाच्च ॥ ८ ॥

‘ब्रह्मलोकान्गमयति ने तेषु ब्रह्मलोकेषु पराः परावतो वसन्ति’ (बृ० ६।२।१५) इति च श्रुत्यन्तरे विशेषितत्वात्कार्यब्रह्मविषयैव गतिरिति गम्यते । न हि बहुवचनेन विशेषणं परस्मिन्ब्रह्मण्यवकल्पते । कार्यं त्ववस्थाभेदोपपत्तेः संभवति बहुवचनम् । लोकश्रुतिरपि विकारगोचरायामेव संनिवेशविशिष्टायां भोगभूमावाञ्जसी, गौणी त्वन्यत्र ‘ब्रह्मैव लोक एव सम्राट्’ इत्यादिषु । अधिकरणाधिकर्तव्यनिर्देशोऽपि परस्मिन्ब्रह्मण्यनाञ्जसः स्यात् । तस्मात्कार्यविषयमेवेदं नयनम् ॥ ८ ॥ ननु कार्यविषयेऽपि ब्रह्मशब्दो नोपपद्यते; समन्वये हि समस्तस्य जगतो जन्मादिकारणं ब्रह्मेति स्थापितमिति, अत्रोच्यते—

भामती ।

दपरब्रह्मणि लक्षणया नेतव्यः । तथा च लोकेष्विति बहुवचनोपपत्तिः कार्यब्रह्मलोकस्य । परस्य त्वनवयवतया तद्वारेणाप्यनुपपत्तेः । लोकत्वं चेलावृतादिवत्सन्निवेशविशेषवति भोगभूमिभागे निरुद्धं न कथंचिद्योगेन प्रकाशे व्याख्यातं भवति । तस्मात्साधुदर्शी स भगवान्बादरिरमाधुदर्शी जैमिनिरिति सिद्धम् । अप्रामाणिकानां बहुप्रलपाः सर्वगतस्य द्रव्यस्य गुणाः सर्वगता एव चैतन्यानन्दादयश्च गुणिनः परमात्मनो भेदाभेदवन्तो गुणा इत्यादयो दूषणायानुभाष्यमाणा अप्यप्रामाणिकत्वमावहन्त्यस्माकमित्युपेक्षिताः । ग्रन्थयोजना तु—प्रत्यगात्मत्वाच्च गन्तृणां प्रति प्रति अद्भुति गच्छतीति प्रत्यक् प्रतिभाववृत्ति ब्रह्म तदात्मत्वाद्गन्तृणां जीवात्मनामिति । गौणी त्वन्यत्रिति । यौगिक्यपि हि

वेदान्तकल्पतरुः ।

कारणप्रत्यासत्तेरित्यर्थः । ननु “ब्रह्म वेद ब्रह्मैव भवती”त्यादिश्रुतिसामर्थ्यैः कथं “स एतान् ब्रह्म गमयती”ति ब्रह्मश्रुतिर्लक्षणया नीयेतेत्याशङ्क्य लोकादिश्रुतिवशादित्याह—तथा च लोकेष्विति । ननु ब्रह्मलोकस्याप्येकत्वात् कथं बहुवचनोपपत्तिरत आह—परस्य त्विति । अवयवद्वारेण सनिकृष्ट उपचारः स्यात्, परस्मिन्सु विप्रकृष्टावयवानामपि कल्प्यत्वादित्यर्थः । अत्र भास्करः प्रललाप—यदि निर्गुणाया विद्याया गतिरनुपपन्ना, तर्हि सा सगुणास्वप्नोपपन्नैव; सगुणस्यापि ब्रह्मण तद्गुणानां च ज्ञानादीनाम् आकाशशब्दयोरिव व्यापित्वाद्, उपासकानामपीहैव तद्भावमापन्नां तत्प्राप्तौ गत्यनपेक्षत्वात् । तत्र श्रुतिवशाद्यदि गतिः, तर्हि निर्गुणविद्याया किं न स्यात्? परप्रकरणेऽपि मुण्डकादौ “सूर्यद्वारेण ते विरजाः प्रयान्ती”त्यादिभिर्गत्यान्नात्, अङ्गीकृत्य च निर्गुणविद्यामिदमुक्तं, न तु निर्गुणं वस्त्वस्ति; यद्विद्या निर्गुणा स्यात्, ज्ञानादिभिर्गुणैर्ब्रह्मापि भिन्नाभिन्न सगुणमेव—इत्यादि, तत्राह—अप्रामाणिकानां बहुप्रलपा इति । अयमभिसंधिः—सगुणब्रह्मण सविशेषत्वाद् ब्रह्मलोके एवोपासकान् प्रति गुणाभिव्यक्तिर्नहेति संभवति । दृश्यते च पृथिवीत्वाविशेषेऽपि मलयशैलादेश्वन्दनगन्धाद्यभिव्यञ्जकत्वं शब्दस्य चाकाशगुणस्य वंशाकाशादिदेश एवाभिव्यक्तिर्न सर्वत्र परस्य तु ब्रह्मणो न गुणा सन्ति, येषां देशविशेषेऽभिव्यक्तिः । न निर्गुणं वस्त्वस्तीति च दुर्लभम्; सत्तादेर्निर्गुणत्वाच्च निर्गुणं द्रव्यमस्ति । ब्रह्मापि द्रव्यत्वात्सगुणमिति चेत्किं द्रव्यत्वं गुणवत्त्वम् उपादानकारणत्वं वा । न प्रथमोऽसिद्धेः । द्वितीये उपादानत्वं किं परिणामित्वं विवर्ताधिष्ठानत्वं वा । नाग्रिमोऽसिद्धेरेव । न चरमः; सत्तादेरप्यन्यापोहत्वमात्रसबन्धत्वाद्यारोपाधिष्ठानत्वेनानैकान्यात्, उपासकानां लिहोपास्याविर्भावः प्रतिभासमात्रम् अन्यकाल इव भाविकर्मफलस्य । यदि तु साक्षादाविर्भावः स्यात्, तर्हि गतिवैयर्थ्यं स्यात् । तस्माद् ब्रह्मैश्वर्याविर्भावो ब्रह्मलोक एव “नान्यः पन्था” इत्यादि बहुश्रुतिभिश्च निर्गुणप्रकरणाद्गतेरुत्कर्ष इति दिक् । प्रत्यनित्यात्मेति च शब्दयोरपुनरुक्तमर्थमाह—प्रति प्रतीति । प्रतिभावमधिष्ठानत्वेन गतस्य ब्रह्मणो गन्तृणामात्मत्वादिति भाष्यार्थः । ननु लोकश्रुतिलोकं प्रकाशः स एव लोक इति ब्रह्मणि यौगिकी, कथं गौणत्वमत आह—यौगिक्यपीति । योगरूपो गुणः प्रकाशः, ब्रह्मैकरसता

कल्पतरुपरिमलः ।

परामर्शः । तेन धीराः प्रज्ञावन्तः अन्येऽपि ब्रह्मविदः, इतः शरीरपातादूर्ध्वं स्वर्गलोकमपियन्तीति । ब्रह्म वेद ब्रह्मैव भवतीत्यादिश्रुतिसामर्थ्यैरिति । यद्यप्युत्क्रान्तिप्रतिषेधश्रुतिरपि टीकाया ब्रह्मशब्दलक्षणाहेतुत्वेन विवक्षितेति वक्तुं शक्यम्; तथाप्युत्क्रान्तिप्रतिषेधतो गत्यभावसिद्धिः प्रतिषेधादिति चेदित्यधिकरणेन लब्धेति “ब्रह्म वेदे”त्यादिश्रुतिसामर्थ्यमात्रमेतदधिकरणप्रदर्शनीयमिति तदुपादानम्, फलान्तरवत्त्वे काम्यत्वप्रसङ्गादिति । यदि प्राधान्येन नित्यनैमित्तिकानां फलान्तराभावेऽप्यन्वाधानप्रस्तरयागादीनां अज्ञानां करणमन्त्रप्रकाश्यं वर्चःपुष्ट्यायुःप्रजादिकमानुषज्जिकं फलमस्तीति तदभिप्रायेण भाष्यकारैरपस्तम्बस्मृतिरुदाहृतेत्युच्यते; तदा तेषां न काम्यत्वप्रसङ्गो नाप्यनुनिष्पादिफलानुपपत्तिः

सामीप्यात् तद्व्यपदेशः ॥ ९ ॥

तुशब्द आशङ्काव्यावृत्त्यर्थः । परब्रह्मसामीप्यादपरस्य ब्रह्मणस्तस्मिन्नपि ब्रह्मशब्दप्रयोगो न विरुध्यते । परमेव हि ब्रह्म विशुद्धोपाधिसंबन्धं कचित्कैश्चिद्विकारधर्मैर्मनोमयत्वादिभिरुपा-
सनायोपदिश्यमानमपरमिति स्थितिः ॥ ९ ॥ ननु कार्यप्राप्तावनावृत्तिश्चरणं न घटते । न हि
परस्माद्ब्रह्मणोऽन्यत्र क्वचिन्नित्यतां संभावयन्ति । दर्शयति च देवयानेन पथा प्रस्थितानामना-
वृत्तिम्—‘एतेन प्रतिपद्यमाना इमं मानवमावर्तं नावर्तन्ते’ (छा० ४।१।५।६) इति, तेषामिह
न पुनरावृत्तिरस्ति ‘तयोर्ध्वमायन्नमृतत्वमेति’ (छा० ८।६।६, क० ६।१।६) इति चेत्, अत्र ब्रूमः—

कार्यात्यये तदध्यक्षेण सहातः परमभिधानात् ॥ १० ॥

कार्यब्रह्मलोकप्रलयप्रत्युपस्थाने सति तत्रैवोत्पन्नसम्यग्दर्शनाः सन्तस्तदध्यक्षेण हिरण्यग-
र्भेण सहातः परं परिशुद्धं विष्णोः परमं पदं प्रतिपद्यन्त इति । इत्थं क्रममुक्तिरनावृत्त्यादिश्रुत्य-
भिधानेभ्योऽभ्युपगन्तव्या । न ह्यञ्जसैव गतिपूर्विका परप्राप्तिः संभवतीत्युपपादितम् ॥ १० ॥

स्मृतेश्च ॥ ११ ॥

स्मृतिरप्येतमर्थमनुजानाति—‘ब्रह्मणा सह ते सर्वे संप्राप्ते प्रतिसंचरे । परस्यान्ते कृतात्मा-
नः प्रविशन्ति परं पदम्’ इति । तस्मात्कार्यब्रह्मविषया गतिः श्रूयत इति सिद्धान्तः ॥ ११ ॥
कं पुनः पूर्वपक्षमाशङ्क्यायं सिद्धान्तः प्रतिष्ठापितः ‘कार्यं बादरिः’ (ब्र० सू० ४।३।७)
इत्यादिनेति, स इदानीं सूत्रैरेवोपदर्श्यते—

परं जैमिनिर्मुख्यत्वात् ॥ १२ ॥

जैमिनिस्त्वाचार्यः ‘स एनान्ब्रह्म गमयति’ (छा० ४।१।५।६) इत्यत्र परमेव ब्रह्म प्रापयतीति
मन्यते । कुतः ? मुख्यत्वात् । परं हि ब्रह्म ब्रह्मशब्दस्य मुख्यमालम्बनं गौणमपरम् । मुख्यगौ-
णयोश्च मुख्ये संप्रत्ययो भवति ॥ १२ ॥

दर्शनाच्च ॥ १३ ॥

‘तयोर्ध्वमायन्नमृतत्वमेति’ (छा० ८।६।६, क० ६।१।६) इति च गतिपूर्वकममृतत्वं दर्शयति ।
अमृतत्वं च परस्मिन्ब्रह्मण्युपपद्यते, न कार्यं, विनाशित्वात्कार्यस्य; ‘अथ यत्रान्यत्पश्यति तदल्पं
तन्मर्त्यम्’ (छा० ७।२।४।१) इति प्रवचनात् परविषयैव चैषा गतिः कठवल्लीषु पठ्यते ।
न हि तत्र विद्यान्तरप्रक्रमोऽस्ति; ‘अन्यत्र धर्मादन्यत्राधर्मात्’ (क० २।१।४) इति परस्यैव ब्रह्म-
णः प्रक्रान्तत्वात् ॥ १३ ॥

न च कार्ये प्रतिपत्त्यभिसंधिः ॥ १४ ॥

अपि च ‘प्रजापतेः सभां वेदम प्रपद्ये’ (छा० ८।१।४।१) इति नायं कार्यविषयः प्रतिपत्त्यभि-
संधिः; ‘नामरूपयोर्निर्वहिता ते यदन्तरा तद्ब्रह्म’ (छा० ८।१।४।१) इति कार्यविलक्षणस्य पर-
स्यैव ब्रह्मणः प्रकृतत्वात्, ‘यशोऽहं भवामि ब्राह्मणानाम्’ (छा० ८।१।४।१) इति च सर्वात्म-
त्वेनोपक्रमणात्, ‘न तस्य प्रतिमा अस्ति यस्य नाम महद्यशः’ (श्वेता० ४।१।९) इति च पर-
स्यैव ब्रह्मणो यशोनामत्वप्रसिद्धेः । सा चेयं वेदमप्रतिपत्तिर्गतिपूर्विका हार्दविद्यायामुदिता
‘तदपराजिता पूर्ब्रह्मणः प्रभुविमितं हिरण्यमयम्’ (छा० ८।५।३) इत्यत्र । पदेरपि च गत्यर्थत्वा-
न्मार्गापेक्षताऽवसीयते । तस्मात्परब्रह्मविषया गतिश्रुतय इति पक्षान्तरम् । तावेतौ द्वौ पक्षा-
वाचार्येण सूत्रितौ गत्युपपत्त्यादिभिरेको मुख्यत्वादिभिरपरः । तत्र गत्युपपत्त्यादयः प्रभवन्ति
मुख्यत्वादीनाभासयितुं न तु मुख्यत्वादयो गत्युपपत्त्यादीनित्याद्य एव सिद्धान्तो व्याख्यातो

भामती ।

योगगुणापेक्षया गौण्येव । विशुद्धोपाधिसंबन्धमिति । मनोमयत्वादयः कल्पनाः कार्याः कार्यत्वादविशुद्धा अपि
वेदान्तकल्पतरुः ।

तदपेक्षयेत्यर्थः । अविशुद्धा अप्रीति । गुणत्रयमया अपीलार्थः । भाष्ये विकल्पितौ विकारावयवपक्षावन्यानन्यत्वाभ्यां

द्वितीयस्तु पूर्वपक्षः । न ह्यसत्यपि संभवे मुख्यस्यैवार्थस्य ग्रहणमिति कश्चिद्वादापयिता विद्यते । परविद्याप्रकरणेऽपि च तन्स्तुत्यर्थं विद्यान्तराश्रयगत्यनुकीर्तनमुपपद्यते—‘विष्वङ्ङन्या उत्क्रमणे भवन्ति’ (छा० ८।६।६) इतिवत् । ‘प्रजापतेः सभां वैश्वं प्रपद्य’ (छा० ८।१।४।१) इति तु पूर्ववाक्यविच्छेदेन कार्येऽपि प्रतिपत्त्यभिसंधिर्न विरुध्यते । सगुणेऽपि च ब्रह्मणि सर्वात्मत्वसंकीर्तनं सर्वकर्मा सर्वकाम इत्यादिवदवकल्पते । तस्मादपरविषया एव गतिश्रुतयः ॥ केचित्पुनः पूर्वाणि पूर्वपक्षसूत्राणि भवन्त्युत्तराणि सिद्धान्तसूत्राणीत्येतां व्यवस्थामनुरूप्यमानाः परविषया एव गतिश्रुतीः प्रतिष्ठापयन्ति, तदनुपपन्नम् ; गन्तव्यत्वानुपपत्तेर्ब्रह्मणः । ‘यत्सर्वगतं सर्वान्तरं सर्वात्मकं च परं ब्रह्म’ ‘आकाशवत्सर्वगतश्च नित्यः’ ‘यत्साक्षादपरोक्षाद्ब्रह्म’ (बृ० ३।४।१) ‘य आत्मा सर्वान्तरः’ (बृ० ३।४।१) ‘आत्मैवेदं सर्वम्’ (छा० ७।२।५।२) ‘ब्रह्मैवेदं विश्वमिदं वरिष्ठम्’ (मु० २।२।११) इत्यादिश्रुतिनिर्धारितविशेषं, तस्य गन्तव्यता न कदाचिदप्युपपद्यते । न हि गतमेव गम्यते । अन्यो ह्यन्यद्वच्छतीति प्रसिद्धं लोके । ननु लोके गतस्यापि गन्तव्यता देशान्तरविशिष्टा दृष्टा । यथा पृथिवीस्थ एव पृथिवीं देशान्तरद्वारेण गच्छति । तथाऽनन्यत्वेऽपि बालस्य कालान्तरविशिष्टं वार्धकं स्वात्मभूतमेव गन्तव्यं दृष्टं, तद्वद्ब्रह्मणोऽपि सर्वशक्यपेतत्वात्कथंचिद्गन्तव्यता स्यादिति—न; प्रतिषिद्धसर्वविषयत्वाद्ब्रह्मणः । ‘निष्कलं निष्क्रियं शान्तं निरवयं निरञ्जनम्’ (श्वेता० ६।१९) ‘अस्थूलमनण्वहस्वमदीर्घम्’ (बृ० ३।८।८) ‘सबाह्याभ्यन्तरो ह्यजः’ (मु० २।१।२) ‘स वा एष महानज आत्माऽजरोऽमरोऽमृतोऽभयो ब्रह्म’ (बृ० ४।४।२५) ‘स एष नेति नेत्यात्मा’ (बृ० ३।९।२६) इत्यादिश्रुतिस्मृतिन्यायेभ्यो न देशकालादिविशेषयोगः परमात्मनि कल्पयितुं शक्यते । येन भूप्रदेशवयोवस्थान्यायेनास्य गन्तव्यता स्यात् । भूवयसोस्तु प्रदेशावस्थादिविशेषयोगादुपपद्यते देशकालविशिष्टा गन्तव्यता । जगदुत्पत्तिस्थितिप्रलयहेतुत्वश्रुतेरनेकशक्तित्वं ब्रह्मण इति चेत्, न; विशेषनिराकरणश्रुतीनामनन्यार्थत्वात् । उत्पत्त्यादिश्रुतीनामपि समानमनन्यार्थत्वमिति चेत्, न; तासामेकत्वप्रतिपादनपरत्वात् । मृदादिदृष्टान्तैर्हि सतो ब्रह्मण एकस्य सत्यत्वं विकारस्य चानृतत्वं प्रतिपादयच्छास्त्रं नोत्पत्त्यादिपरं भवितुमर्हति ॥ कस्मात्पुनरुत्पत्त्यादिश्रुतीनां विशेषनिराकरणश्रुतिशेषत्वम्, न पुनरितरशेषत्वमितरासामिति, उच्यते—विशेषनिराकरणश्रुतीनां निराकाङ्क्षार्थत्वात् । न ह्यात्मन एकत्वनित्यत्वशुद्धत्वाद्यवगतौ सत्यां भूयः काचिदाकाङ्क्षोपजायते; पुरुषार्थसमातिबुद्ध्युपपत्तेः, ‘तत्र को मोहः कः शोक एकत्वमनुपश्यतः’ (ईशा० ७) ‘अभयं वै जनकं प्राप्तोऽसि’ (बृ० ४।२।४) ‘विद्वान्न विमेति कुतश्चन । एतं ह वाच न तपति । किमहं साधु नाकरवं । किमहं पापमकरवम्’ (तैत्ति० २।९।१) इत्यादिश्रुतिभ्यः, तथैव च विदुषां तुष्ट्यनुभवादिदर्शनात् । विकारानृताभिसंध्यपवादाच्च ‘मृत्योः स मृत्युमाप्नोति य इह नानेव पश्यति’ इति । अतो न विशेषनिराकरणश्रुतीनामन्यशेषत्वमवगन्तुं शक्यम् । नैवमुत्पत्त्यादिश्रुतीनां निराकाङ्क्षार्थप्रतिपादनसामर्थ्यमस्ति । प्रत्यक्षं तु तासामन्यार्थत्वं समनुगम्यते । तथा हि—‘तत्रैतच्छुद्धमुत्पतितं सोम्य विजानीहि नेदममूलं भविष्यति’ (छा० ६।८।३) इत्युपन्यस्योदकं सत एवैकस्य जगन्मूलस्य

भामती ।

श्रेयोहेतुत्वाद्विशुद्धाः । प्रतिसंचरो महाप्रलयः, प्रतिपत्त्यभिसंधिः प्रतिपत्तिर्गतिः पदेर्गत्वार्थत्वात् । अभिसंधिस्तात्पर्यम् । यस्य ब्रह्मणो नामाभिधानं यश इति । पूर्ववाक्यविच्छेदेनेति । श्रुतिवाक्ये बलीयसी प्रकरणात् । सगुणेऽपि च ब्रह्मणीति । प्रशंसार्थमित्यर्थः । चोदयति—ननु गतस्यापि पारमार्थिकी गन्तव्यता देशान्तरविशिष्टस्येति । न्यग्रोधवानरदृष्टान्त उपपादितः । परिहरति—न । प्रतिषिद्धसर्वविशेषत्वाद्ब्रह्मण इति । अयमभिसंधिः—यथातथा न्यग्रोधावयवी परिणामवानुपजनापायधर्मभिः कर्मजैः संयोगविभागैः संयुज्यतामयं पुनः परमात्मा निरस्तनिखिलभेदप्रपञ्चः कूटस्थनित्यो न न्यग्रोधवरसंयोगविभागभाग्यं भवितुमर्हति । काल्पनिकसंयोगविभागस्तु काल्पनिकस्यैव कार्यब्रह्मलोकस्योपपद्यते न परस्य । शङ्कते—जगदुत्पत्तिस्थितिप्रलयहेतुत्वश्रुतेरिति । न ह्युत्पत्त्यादिहेतुभावोऽपरिणामिनः संभवति, तस्मात्परिणामीति । तथा च भाविकमस्योपपद्यते गन्तव्यत्वमित्यर्थः । निराकरोति—न; विशेषनिराकरणश्रुतीनामिति । विशेषनिराकरणं समस्तशोकादिदुःखशमनतया पुरुषार्थफलवत् ।

विज्ञेयत्वं दर्शयति । 'यतो वा इमानि भूतानि जायन्ते । येन जातानि जीवन्ति । यत्प्रयन्यभिसं-
विशन्ति । तद्विजिज्ञासस्व । तद्ब्रह्म' (तै० ३।१।१) इति च । एवमुत्पत्त्यादिश्रुतीनामैकात्म्याव-
गमपरत्वान्नानैकशक्तियोगो ब्रह्मणः । अतश्च गन्तव्यत्वानुपपत्तिः । 'न तस्य प्राणा उत्क्रामन्ति'
'ब्रह्मैव सन्ब्रह्माप्येति' (बृ० ४।४।६) इति च परस्मिन्ब्रह्मणि गतिं निवारयति । तद्व्याख्यातं—
'स्पष्टो ह्येकेषाम्' (ब्र० सू० ४।२।१३) इत्यत्र ॥ गतिकल्पनायां च गन्ता जीवो गन्तव्यस्य ब्रह्म-
णोऽवयवो विकारो वान्यो वा ततः स्यात् ; अत्यन्ततादात्म्ये गमनानुपपत्तेः । यद्येवं ततः किं
स्यात् ? अत उच्यते—यद्येकदेशस्तेनैकदेशिनो नित्यप्राप्तत्वात् पुनर्ब्रह्मगमनमुपपद्यते । एकदेशै-
कदेशित्वकल्पना च ब्रह्मण्यनुपपन्ना ; निरवयवत्वप्रसिद्धेः । विकारपक्षेऽप्येतत्तुल्यम् ; विकारे-
णापि विकारिणो नित्यप्राप्तत्वात् । न हि घटो मृदात्मतां परित्यज्यावतिष्ठते, परित्यागे वा-
ऽभावप्राप्तेः । विकारावयवपक्षयोश्च तद्वतः स्थिरत्वाद्ब्रह्मणः संसारगमनमप्यनवच्छेदम् ।
अथान्य एव जीवो ब्रह्मणः । सोऽणुर्व्यापी मध्यमपरिमाणो वा भवतिमर्हति । व्यापित्वे
गमनानुपपत्तिः, मध्यमपरिमाणत्वे चानित्यत्वप्रसङ्गः, अणुत्वे कृत्स्नशरीरवेदनानुपपत्तिः ।
प्रतिषिद्धे चाणुत्वमध्यमपरिमाणत्वे विस्तरेण पुरस्तात् । परस्माच्चान्यत्वे जीवस्य 'तत्त्वमसि'
(छा० ६।८।७) इत्यादिशास्त्रबाधप्रसङ्गः । विकारावयवपक्षयोरपि समानोऽयं दोषः ।
विकारावयवयोस्तद्वतोऽनन्यत्वाददोष इति चेत्, न ; मुख्यैकत्वानुपपत्तेः । सर्वेष्वेतेषु
पक्षेष्वनिर्माणप्रसङ्गः, संसार्यात्मत्वानिवृत्तेः । निवृत्तौ वा स्वरूपनाशप्रसङ्गः, ब्रह्मात्मत्वा-
नभ्युपगमाच्च ॥ यत्तु कैश्चिज्जल्प्यते—नित्यानि नैमित्तिकानि च कर्माण्यनुष्ठीयन्ते प्रत्यवायानु-
त्पत्तये, काम्यानि प्रतिषिद्धानि च परिह्रियन्ते स्वर्गनरकानवाप्तये, सांप्रतदेहोपभोग्यानि
च कर्माण्युपभोगेनैव क्षिप्यन्त इत्यतो वर्तमानदेहपातादूर्ध्वं देहान्तरप्रतिसंधानकारणाभा-

भामती ।

अफलं तूत्पत्त्यादिविधानम् । तस्मात्फलवतः संनिधावाज्ञायमानं तदर्थमेवोच्यत इत्युपपत्तिः । तद्विजिज्ञासस्वेति च
श्रुतिः । तस्माच्छ्रुत्युपपत्तिभ्यां निरस्तसमस्तविशेषब्रह्मप्रतिपादनपरोऽयमाज्ञायो न तूत्पत्त्यादिप्रतिपादनपरः । तस्माच्च
गतिसत्तात्त्विकी । अपि चेयं गतिर्न विचारं सहत इत्याह—गतिकल्पनायां चेति । अन्यानन्यत्वाश्रयावयवविकारपक्षौ ।
अन्यो वेत्यन्तम् । अथ कस्मादात्यन्तिकमनन्यत्वं न कल्पत इत्यत आह—अत्यन्ततादात्म्य इति । मृदात्मतया
हि स्वभावेन घटादयो भावास्तद्विकारा व्याप्ताः, तदभावे न भवन्ति शिंशपेव वृक्षत्वाभाव इति । विकारावयव-
पक्षयोश्च तद्वतः सह विकारावयवै स्थिरत्वादचलत्वाद्ब्रह्मणः संसारलक्षणं गमन विकारावयवयोरनुपपन्नम् । न हि
स्थिरात्मकमस्थिरं भवति । अन्यानन्यत्वे अपि चैकस्य विरोधादसंभवन्ती इति भावः । अथान्य एव जीवो ब्रह्मणः ।
तथा च ब्रह्मण्यसंसारस्यपि जीवस्य संसारः कल्पत इति । एतद्विकल्प्य दूषयति—सोऽणुरिति । मध्यमपरिमाणत्व
इति । मध्यमपरिमाणानां घटादीनामनित्यत्वदर्शनात् । न ; मुख्यैकत्वेति । भेदाभेदयोर्विरोधिनोरेकत्रासंभवाद्बुद्धि-
व्यपदेशभेदादर्थभेदः । अयुतसिद्धतयोपचारेणाभिन्नमुच्यत इत्यमुख्यमस्यैकत्वमित्यर्थः । अपि च जीवानां ब्रह्मावयव-
त्वपरिणामात्यन्तभेदपक्षे तु तात्त्विकी संसारितेति मुक्तौ स्वभावहानाजीवानां विनाशप्रसङ्गः । ब्रह्मविवर्तत्वे तु ब्रह्मैवैषां
स्वभावः प्रतिबिम्बानामिव बिम्बं, तच्चाविनाशीति न जीवविनाश इत्याह—सर्वेष्वेतेष्विति । मतान्तरमुपन्यस्यति
दूषयितुम्—यत्तु कैश्चिज्जल्प्यते विनैव ब्रह्मज्ञानं नित्यनैमित्तिकानीति । यथा हि कफनिमित्तो ज्वर उपात्तस्य

वैदान्तकल्पतरुः ।

भेदाभेदाश्रयावित्यर्थः । अन्यो वा ततः स्यादिति भाष्येण चाल्यन्तमन्यत्वं विकल्पितमित्याह—अन्यो वेति । विकार-
पक्षेऽप्येतत्तुल्यमिति भाष्यं व्याचष्टे—मृदात्मतयेति । मृदात्मत्वे हेतुमाह—तदभाव इति । ननु विकारिणोऽवयव-
विनश्च स्थिरत्वेऽपि ताभ्यां भिन्नाभिन्नौ विकारावयवौ, तत्र भिन्नत्वांशेनास्थिरत्वात्तयोर्गमनमित्याशङ्काह—अन्यानन्यत्वे
अपीति । अथान्य एव जीवो ब्रह्मण इत्येतदन्तमाशङ्काभाष्यं, सोऽणुरित्यादि तु विकल्पपरमिति ज्ञापनार्थमाह—तथा
चेति । भेदाभेदेऽप्येकत्वं न मुख्यमेव, किंतु भेदसत्त्वमात्रमतो भाष्यानुपपत्तिरित्याशङ्काह—भेदाभेदयोरिति ।
बुद्धिव्यपदेशभेदादिति भेदप्रमाणोपन्यासः । प्रमिते च भेदे विरोधादभेदानुपपत्तौ विकारस्यावयवस्य वा जीवस्य तत्त्वम-
सीति ब्रह्मासमानाधिकरण्यं गौणं स्यादित्याह—अयुतसिद्धतयेति । परिणामेति । विकारः परिणामः । क्षेतुं
नाशयितुम् । नित्यनैमित्तिकानां नित्येहिता दुरितनिवृत्तिः प्रत्यवायानुत्पत्तिर्वा फलं युज्यते, फलान्तरवत्त्वे काम्यत्वप्रस-

वात्स्वरूपावस्थानलक्षणं कैवल्यं विनापि ब्रह्मात्मतयैवंवृत्तस्य सेत्स्यति—इति, तदसत्, प्रमाणाभावात् । न ह्येतच्छास्त्रेण केनचित्प्रतिपादितं मोक्षार्थान्त्रं समाचरेदिति । स्वमनी-पया त्वेतत्कर्तितं यस्मात्कर्मनिमित्तः संसारस्तस्मान्निमित्ताभावान्न भविष्यतीति । न चैत-त्कर्तयितुं शक्यते; निमित्ताभावस्य दुर्ज्ञानत्वात् । बहूनि हि कर्माणि जात्यन्तरसंचितानी-ष्टानिष्टविपाकान्येकैकस्य जन्तोः संभाव्यन्ते । तेषां विरुद्धफलानां युगपदुपभोगासंभवात्का-निच्छिद्धावसराणीदं जन्म निर्मिते, कानिचित्तु देशकालनिमित्तप्रतीक्षाण्यासत इत्यतस्तेपा-मवशिष्टानां सांप्रतेनोपभोगेन क्षपणासंभवाच्च यथावर्णितचरितस्यापि वर्तमानदेहपाते देहा-न्तरनिमित्ताभावः शक्यते निश्चेतुम् । कर्मशेषसद्भावसिद्धिश्च ‘तद्य इह रमणीयचरणाः’ ‘ततः शेषेण’ इत्यादिश्रुतिस्मृतिभ्यः । स्यादेतत्—नित्यनैमित्तिकानि तेषां क्षेपकाणि भविष्यन्तीति, तन्न; विरोधाभावात् । सति हि विरोधे क्षेपक्षेपकभावो भवति । न च जन्मान्तरसंचितानां सुकृतानां नित्यनैमित्तिकैरस्ति विरोधः, शुद्धिरूपत्वाविशेषात् । दुरितानां त्वशुद्धिरूपत्वा-त्सति विरोधे भवतु क्षपणं, न तु तावता देहान्तरनिमित्ताभावसिद्धिः; सुकृतनिमित्तत्वो-पपत्तेः, दुश्चरितस्याप्यशेषक्षपणानवगमात् । न च नित्यनैमित्तिकानुष्ठानात्प्रत्यवायानुत्पत्ति-मात्रं, न पुनः फलान्तरोत्पत्तिरिति प्रमाणमस्ति; फलान्तरस्याप्यनुनिष्पादिनः संभवात् । स्मरति ह्यापस्तम्बः—‘तद्यथाऽऽप्रे फलार्थं निमित्ते छायागन्धावनूपद्येते एवं धर्मं चर्यमाण-मर्था अनूपद्यन्ते’ इति । न चासति सम्यग्दर्शने सर्वात्मना काम्यप्रतिषिद्धवर्जनं जन्मप्राय-णान्तराले केनचित्प्रतिज्ञातुं शक्यम्, सुनिपुणानामपि सूक्ष्मापराधदर्शनात्; संशयितव्यं तु भवति, तथापि निमित्ताभावस्य दुर्ज्ञानत्वमेव । न चानभ्युपगम्यमाने ज्ञानगम्ये ब्रह्मात्मत्वे

भामती ।

कफस्य विशेषणादिभिः प्रक्षये कफान्तरोत्पत्तिनिमित्तद्वयादिवर्जने प्रशाम्यति, ततोऽपि न पुनर्भवति । एवं कर्मनिमित्तो बन्ध उपात्तानां कर्मणामुपभोगात्प्रक्षये प्रशाम्यति । कर्मान्तराणां च बन्धहेतूनामनुष्ठानात्कारणाभावे कार्यानुपपत्तेर्बन्धा-भावात्स्वभावसिद्धो मोक्ष आरोग्यमिव । उपात्तदुरितनिर्बहणाय च नित्यनैमित्तिककर्मानुष्ठानादुरितनिमित्तः प्रत्यवायो न भवति । प्रत्यवायानुत्पत्तौ च स्वस्थस्वान्तो न निषिद्धान्याचरेदिति । तदेतदूषयति—तदसत् । प्रमाणाभावादिति । शास्त्रं खल्वस्मिन्प्रमाणम् । तच्च मोक्षमाणस्यात्मज्ञानमेवोपदिशति न तूक्तमाचारम् । न चात्रोपपत्तिः प्रभवति; संसार-स्यानादितया कर्माशयस्याप्यसंख्येयस्यानियतविपाककालस्य भोगेन क्षेतुमशक्यत्वादित्याह—न चैतत्कर्तयितुम-पीति । चोदयति—स्यादेतदिति । नित्येति । परिहरति—तन्न; विरोधाभावादिति । यदि हि नित्यनैमित्तिकानि कर्माणि सुकृतमपि दुष्कृतमिव निर्हरेयुस्ततः काम्यकर्मापदेशा दत्तजलाञ्जलयः प्रसज्येरन् । न ह्यसि कश्चित्चातुर्येण चातुराश्रम्ये वा यो न नित्यनैमित्तिकानि कर्माणि करोति । तस्मान्नैषां सुकृतविरोधितेति । अभ्युच्चयमात्रमाह—न च नित्यनैमित्तिकानुष्ठानादिति । न चासति सम्यग्दर्शने इति । सम्यग्दर्शी हि विरक्तः काम्यनिषिद्धे वर्जयन्नपि प्रमादादुपनिषिते तेनैव सम्यग्दर्शनेन क्षपयति । ज्ञानपरिपाके च न करोत्येव, अज्ञस्तु निपुणोऽपि प्रमादात्करोति । कृते च न क्षपयितुं क्षमत इति विशेषः । न चानभ्युपगम्यमाने ज्ञानगम्ये ब्रह्मात्मत्वं इति । कर्तृत्वभोक्तृत्वे समाक्षिप्तक्रियाभोगे, ते चेदात्मनः स्वभावावधारिते न त्वारोपिते ततो न शक्यावपनेतुम् । न हि स्वभावाद्भावोऽवरो-पयितुं शक्यः; भावस्य विनाशप्रसङ्गात् । न च भोगोऽपि सत्स्वभावः शक्योऽसत्कर्तुं, नो खलु नीलमनीलं शक्यं

वेदान्तकल्पतरुः ।

ज्ञादित्यभिप्रेत्याह—अभ्युच्चयमात्रमाहेति । क्रियाभोगशक्तयोः सत्योरपि तत्प्रतिबन्धात्कार्यानुदयः संभवति; तैलक-लुपितशालिवीजादङ्कुरानुदयनियमवत्, अतो यथाश्रुत भाष्यमनुपपन्नमित्याशङ्क्य व्याचष्टे—कर्तृत्वभोक्तृत्वे इति । ताभ्यां शक्तिनिर्देशः समाक्षिप्तक्रियाभोगे इति कार्यकथनं, ततश्च कार्यशक्तयोरेकप्रहारेणैव दूषणमुच्यते सशक्तिके कर्तृत्व-भोक्तृत्वे स्वभावावस्वभावौ वाऽऽत्मनः । न चरमः; तथा सति हि तयोरात्मनि समवायो वाच्यः; स च द्वितीये दूषितः । न प्रथम इत्याह—ततो न शक्याविति । अवरोपयितुम् उत्तारयितुं निवर्तयितुमित्यर्थः । स्वरूपाभावे आत्मन एव नाशप्रसङ्गादित्यर्थः । क्रियाभोगयोरात्मस्वरूपत्वे दूषणमुक्त्वाऽन्यत्त्वमभ्युपेत्यापि दोषमाह—न च भोगो-

कल्पतरुपरिमलः ।

इति द्रष्टव्यम् । भावस्य विनाशप्रसङ्गादित्येतत्सोपपत्तिकं व्याचष्टे—स्वरूपाभाव इति । आत्मस्वरूपभूतयोः कर्तृत्वभो-

कर्तृत्वभोक्तृत्वस्वभावस्यात्मनः कैवल्यमाकाङ्क्षितुं शक्यम्; अश्रयौष्ण्यवत्स्वभावस्यापरिहार्यत्वात् । स्यादेतत्—कर्तृत्वभोक्तृत्वकार्यमनर्थो न तच्छक्तिस्तेन शक्यत्वस्थानेऽपि कार्यपरिहारादुपपन्नो मोक्ष इति । तच्च न; शक्तिसङ्गावे कार्यप्रसवस्य दुर्निवारत्वात् । अथापि स्यान्न केवला शक्तिः कार्यमारभतेऽनपेक्ष्यान्यानि निमित्तानि, अत एकाकिनी सा स्थिताऽपि नापराध्यतीति, तच्च न; निमित्तानामपि शक्तिलक्षणेन संबन्धेन नित्यसंबद्धत्वात् । तस्मात्कर्तृत्वभोक्तृत्वस्वभावे सत्यात्मन्यसत्यां विद्यागम्यायां ब्रह्मात्मतायां न कथंचन मोक्षं प्रत्याशाऽस्ति । श्रुतिश्च—‘नान्यः पन्था विद्यतेऽयनाय’ (श्वेता० ३।८) इति ज्ञानादन्यं मोक्षमार्गं वारयति ॥ परस्मादनन्यत्वेऽपि जीवस्य सर्वव्यवहारलोपप्रसङ्गः; प्रत्यक्षादिप्रमाणाप्रवृत्तेरिति चेत्, न; प्राक्प्रबोधात्स्वप्रव्यवहारवत्तदुपपत्तेः । शास्त्रं च ‘यत्र हि द्वैतमिव भवति तदितर इतरं पश्यति’ (बृ० २।४।१४; ४।५।१५) इत्यादिनाऽप्रबुद्धविषये प्रत्यक्षादिव्यवहारमुक्त्वा पुनः प्रबुद्धविषये ‘यत्र त्वस्य सर्वमात्मैवाभूत्तत्केन कं पश्येत्’ (बृ० २।४।१४; ४।५।१५) इत्यादिना तदभावं दर्शयति । तदेवं परब्रह्मविदो गन्तव्यादिविज्ञानस्य बाधितत्वाच्च कथंचन गतिरुपपादयितुं शक्या । किंविषयाः पुनर्गतिश्रुतय इति? उच्यते—सगुणविद्याविषया भविष्यन्ति । तथा हि—कचित्पञ्चाग्निविद्यां प्रकृत्य गतिरुच्यते, कचित्पर्यङ्कविद्यां, कच्चिद्वैश्वानरविद्याम् । यत्रापि ब्रह्म प्रकृत्य गतिरुच्यते—‘यथा प्राणो ब्रह्म कं ब्रह्म खं ब्रह्म’ (छा० ४।१।०।५) इति, ‘अथ यदिदमस्मिन्नब्रह्मपुरे दहरं पुण्डरीकं वेदम’ (छा० ८।१।१) इति च, तत्रापि वामनीत्वादिभिः सत्यकामादिभिश्च गुणैः सगुणस्यैवोपास्यत्वात्संभवति गतिः । न कचित्परब्रह्मविषया गतिः श्राव्यते, यथा गतिप्रतिषेधः श्रावितः—‘न तस्य प्राणा उत्क्रामन्ति’ (बृ० ४।४।६) इति । ‘ब्रह्मविदामोति परम्’ (तै० २।१।१) इत्यादिषु तु सत्यप्यामोतेर्गत्यर्थत्वे वर्णितेन न्यायेन देशान्तरप्राप्त्यसंभवात्स्वरूपप्रतिपत्तिरेवेयमविद्याध्यारोपितनामरूपप्रविलयापेक्षयाऽभिधीयते—‘ब्रह्मैव सन्ब्रह्माप्येति’ (बृ० ४।४।६) इत्यादिवदिति द्रष्टव्यम् । अपि च परविषया गतिर्व्याख्यायमाना प्ररोचनाय वा स्यादनुचिन्तनाय वा । तत्र प्ररोचनं तावद्ब्रह्मविदो न गत्युक्त्या क्रियते; स्वसंवेद्येनैवाव्यवहितेन विद्यासमर्पितेन स्वास्थ्येन तत्सिद्धेः । न च नित्यसिद्धनिःश्रेयसनिवेदनस्यासाध्यफलस्य विज्ञानस्य गत्यनुचिन्तने काचिदपेक्षोपपद्यते । तस्मादपरब्रह्मविषया गतिः । तत्र परापरब्रह्मविवेकानवधारणेनापरस्मिन्नब्रह्मणि वर्तमाना गतिश्रुतयः परस्मिन्नध्यारोप्यन्ते । किं द्वे ब्रह्मणी—परमपरं चेति? । बाढं द्वे; ‘एतद्वै सत्यकाम परं चापरं च ब्रह्म यदोकारः’ (प्र० ५।२) इत्यादिदर्शनात् । किं पुनः परं ब्रह्म किमपरमिति? उच्यते—यत्राविद्याकृतनामरूपादिविशेषप्रतिषेधादस्थूलादिशब्दैर्ब्रह्मोपदिश्यते, तत्परम्; तदेव यत्र नामरूपादिविशेषेण केनचिद्विशिष्टमुपासनायोपदिश्यते—‘मनोमयः प्राणशरीरो भारूपः’ (छा० ३।१।४।२) इत्यादिशब्दैस्तदपरम् । नन्वेवमद्वितीयश्रुतिरुपरुध्येत, न; अविद्याकृतनामरूपोपाधिकतया परिहृतत्वात् । तस्य चापरब्रह्मोपासनस्य संनिधौ श्रूयमाणम् ‘स यदि पितृलोककामो भवति’ (छा० ८।२।१) इत्यादि जगदैश्वर्यलक्षणं संसारगोचरमेव फलं भवति ।

भामती ।

शक्रेणापि कर्तुं, तदिदमुक्तं—स्वभावस्यापरिहार्यत्वादिति । समारोपितस्य त्वनिर्वचनीयस्य तत्स्वभावस्य शक्यत्वज्ञानेनावरोधः कर्तुं सर्पस्येव रज्जुतत्त्वज्ञानेनेति भावः । भावमिममविद्वान्परिचोदयति—स्यादेतत् । कर्तृत्वभोक्तृत्वकार्यमिति । अप्रकाशितभावो यथोक्तमेव समाधत्ते—तच्च नेति । कर्तृत्वभोक्तृत्वयोर्निमित्तसंबन्धस्य च

वेदान्तकल्पतरुः ।

ऽपीति । क्रियाया अप्युपलक्षणम् । क्रियाभोगयोः सत्त्वं स्वभावश्चेदसत्त्वं न स्यात्, कालभेदेन सदसत्त्वव्यवस्था चारम्भणाधिकरणे बभञ्जे । धर्मश्चेत्संबन्धो दुर्निरूपः । यथोक्तमेवेति । विकल्पमकृत्वैत्यर्थः । भविष्यति कदाचिदेषां समुदाचार आविर्भावो नित्यत्वादात्मनस्तद्गतशक्तेः कदाचिदुद्भवः संभवति, तैललितस्य तु शालिवीजस्याल्पकालस्था-

कल्पतरुपरिमलः ।

कृत्योर्नाशे आत्मस्वरूपमेव नश्येदित्यर्थः । विकल्पमकृत्वैति । स्वभावास्वभावविकल्पमकृत्वा यथाश्रुतशङ्कां परिगृह्य दूषणं वक्तीत्यर्थः । कल्पकालस्थायित्वादिति । नित्यस्य तु शक्तिमतः कदाचन शक्तिराविर्भवेदिति भावः । न च

अनिवर्तितत्वादविद्यायाः । तस्य च देशविशेषाववद्वत्वात्तत्प्राप्त्यर्थं गमनमविरुद्धम् । सर्वगत-
त्वेऽपि चात्मन आकाशस्यैव घटादिगमने, बुद्ध्याद्युपाधिगमने गमनप्रसिद्धिरित्यवादिष्म
'तदुपसारत्वात्' (ब्र० सू० २।३।२९) इत्यत्र । तस्मात् 'कार्यं वादरिः' (ब्र० सू० ४।३।७)
इत्यप एव स्थितः पक्षः । 'परं जैमिनिः' (ब्र० सू० ४।३।१२) इति तु पक्षान्तरप्रतिभानमात्र-
प्रदर्शनं प्रज्ञाविकासनायेति द्रष्टव्यम् ॥ १४ ॥ इति पञ्चमं कार्याधिकरणम् ॥

(६ अधिकरणम्) अप्रतीकालम्बनान्नयतीति बादरायण

उभयथाऽदोषात्तत्क्रतुश्च ॥ १५ ॥

स्थितमेतत्कार्यविषया गतिर्न परविषयेति । इदमिदानीं संदिह्यते—किं सर्वान्विकारालम्बना-
नविशेषेणैवामानवः पुरुषः प्रापयति ब्रह्मलोकमुत कांश्चिदेवेति । किं तावत्प्राप्तम् ? सर्वेषामेवैषां
विदुषामन्यत्र परस्माद्ब्रह्मणो गतिः स्यात् । तथा हि—'अनियमः सर्वासाम्' (ब्र० सू० ३।३।३१)
इत्यत्राविशेषेणैवैषा विद्यान्तरेष्ववतारितेति । एवं प्राप्ते प्रत्याह—अप्रतीकालम्बनानिति ।
प्रतीकालम्बनान्वर्जयित्वा सर्वानन्यान्विकारालम्बनान्नयति ब्रह्मलोकमिति बादरायण आचार्यो
मन्यते । न ह्येवमुभयथाभावाभ्युपगमे कश्चिदोषोऽस्ति; अनियमन्यायस्य प्रतीकव्यतिरिक्ते-

भामती ।

शक्तिद्वारेण नित्यत्वान्नविष्यति कदाचिदेषां समुदाचारो यतः सुखदुःखे भोज्येते इति संभावनातः कुतः केवल्यनिश्चयः ?
इत्यर्थः । भूयो निरस्तमपि मतिद्रष्टिन्ने पुनरुपन्यस्य दूषयति—परस्मादनन्यत्वेऽपीति । शेषमतिरोहितायम् ॥ ७ ॥
॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥ इति पञ्चमं कार्याधिकरणम् ॥

अप्रतीकालम्बनान्नयतीति बादरायण उभयथाऽदोषात्तत्क्रतुश्च ॥ १५ ॥ अब्रह्मकृतवो यान्ति यथा
पञ्चाग्निविद्यया । ब्रह्मलोकं प्रयास्यन्ति प्रतीकोपासकास्तथा ॥ सन्ति हि मनो ब्रह्मेत्युपासीतेत्याद्याः प्रती-
वेदान्तकल्पतरुः ।

यित्वाच्छकावनुदूतायामेव नाश इत्यदुराद्यनुदय इत्यर्थः । निरस्तमपीति प्राचीनेषु बहुष्वविकरणेष्वित्यर्थः ।
एष ब्रह्मलोकः । हे सम्राडिति याज्ञवल्क्यस्य जनकं प्रति संबोधनम् । न तत्र च ब्रह्मैव लोक इति परं ब्रह्म विव-
क्षितम् । न च कार्यं इति सूत्रं सभादिनिर्देशात्कार्यविषया प्राप्तिरिति शङ्काया उत्तरम् । भाष्यगतः अपिचनिर्देशः समु-
च्चयार्थः । एतच्छङ्कानिराकरणोपपत्तिसाहित्यं प्राचीनोपपत्तीनामाह—यशःप्रकाश आत्मा ब्राह्मणानामात्मा भवामीत्यु-
पासकस्य स्वानुभवोक्तिः । ब्राह्मणानामित्युपलक्षणं सर्वेषामात्मा भवामीत्यर्थः । तस्य ब्रह्मणः प्रतिमा सदृशं वस्त्वन्तर नास्ति
यस्य यश इति महत्त्वमाभिधानम् । तत्तत्र ब्रह्मलोके परैरपराजिता पूः पुरमस्ति प्रभुणा हिरण्यगर्भेण विमितं निर्मितं
वेदम विद्यते । एतं ब्रह्मविदमन्तकाले न तपस्यैव पुण्यं पापं च केन प्रकारेण, तमाह—अहमेतावन्तं कालं किं साधु
नाकरवं किमिति च पापमकरवमित्येवंप्रकारेण न तपति न तापयतीत्यर्थः । शुद्धं कार्यम् । अयनाय मोक्षगमनाय
॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥ इति पञ्चमं कार्याधिकरणम् ॥

अप्रतीकालम्बनान्नयतीति बादरायण उभयथाऽदोषात्तत्क्रतुश्च ॥ १५ ॥ गन्तव्यविशेषनिरूपणानन्तरं
कल्पतरुपरिमलः ।

कार्यं प्रतिपत्त्यभिसंधि (ब्र. अ. ४ पा. ३ सू. १४) इति सूत्रं गतेः कार्यविषयत्वशङ्कानिराकरणार्थम् । अतस्तत्सूत्रव्या-
ख्यानारम्भभाष्ये पूर्वोक्तस्वतन्त्रयुक्तिभिः समुच्चयार्थोऽपिशब्दो नोपपद्यत इति शङ्कायां तदुपपादनार्थो न च कार्यं इति सूत्र-
मित्यादिः प्राचीनोपपत्तीनामाहेत्यन्तो ग्रन्थः । पूर्वं भाष्यगतशब्दव्याख्यानावसरालाभादिह तत्सूत्रभाष्योदाहृताया यशोऽहं
भवामीत्यादिश्रुतेर्व्याख्यानावसरे तदुपपादनमनेन ग्रन्थेन कृतम् । तत्रोपपत्तीनामिति बहुवचनेन मुख्यत्वं तथोर्ध्वसाय-
न्ति दर्शनं सोऽध्वनः पारमाप्रोतीति दर्शनं च संगृहीतम् । आहेत्यस्यापि न च शब्दनिर्देश इति कर्त्राऽन्वयः । यशःप्र-
काश आत्मेति । यशोनामकपरब्रह्मप्रकाशरूपो ब्राह्मणादीना य आत्मा स भवामीत्यर्थः ॥ ७ ॥ ८ ॥ ९ ॥ १० ॥
११ ॥ १२ ॥ १३ ॥ १४ ॥ इति पञ्चमं कार्याधिकरणम् ॥

अप्रतीकालम्बनान्नयतीति बादरायण उभयथाऽदोषात्तत्क्रतुश्च ॥ १५ ॥ ये चामी इत्यस्य सामा-

१ तत्र सूत्राणि ८—कार्यं वादरिस्व गत्युपपत्तेः ७ विशेषितत्वाच्च ८ सामीप्यात् तद्व्यपदेशः ९ कार्यात्यये
तद्व्यपक्षेण सहातः परमभिधानात् १० स्मृतेश्च ११ परं जैमिनिर्मुख्यत्वात् १२ दर्शनाच्च १३ न च कार्यं प्रति-
पत्त्यभिसन्धिः १४ ॥

व्युपासनेषूपपत्तेः । तत्क्रतुश्चास्योभयथाभावस्य समर्थको हेतुर्द्रष्टव्यः । यो हि ब्रह्मक्रतुः स ब्राह्ममैश्वर्यमासीदेदिति श्लिष्यते, 'तं यथा यथोपासते तदेव भवति' इति श्रुतेः, न तु प्रतीकेषु ब्रह्मक्रतुत्वमस्ति; प्रतीकप्रधानत्वादुपासनस्य । नन्वब्रह्मक्रतुरपि ब्रह्म गच्छतीति श्रूयते; यथा पञ्चाग्निविद्यायाम्—'स एनान्ब्रह्म गमयति' (छा० ४।१।५) इति, भवतु, यत्रैव माहृत्यवाद उपलभ्यते, तदभावे त्वौत्सर्गिकेण तत्क्रतुन्यायेन ब्रह्मक्रतूनामेव तत्प्राप्तिर्नतरेषामिति गम्यते ॥ १५ ॥

विशेषं च दर्शयति ॥ १६ ॥

नामादिषु प्रतीकोपासनेषु पूर्वस्मात्पूर्वस्मात्फलविशेषमुत्तरस्मिन्नुत्तरस्मिन्नुपासने दर्शयति 'यावन्नाम्नो गतं तत्रास्य यथाकामचारो भवति' (छा० ७।१।५) वाग्वाव नाम्नो भूयसी'

भामती ।

कविषया विद्याः । तद्वन्तोऽप्यर्चिरादिमार्गेण कार्यब्रह्मोपासका इव गन्तुमर्हन्ति; 'अनियमः सर्वासाम्' इत्यविशेषेण विद्यान्तरेष्वपि गतेरवधारणात् । न चैषां परब्रह्मविदामिव गत्यसंभव इति । न च ब्रह्मक्रतव एव ब्रह्मलोकभाजो नातत्क्रतव इत्यप्येकान्तः; अतत्क्रतूनामपि पञ्चाग्निविदां तत्प्राप्तेः । न चैते न ब्रह्मक्रतवः, मनो ब्रह्मेत्युपासीतेत्यादौ सर्वत्र ब्रह्मानुगमेन तत्क्रतुत्वस्यापि संभवात्, फलविशेषस्य ब्रह्मलोकप्राप्ताव्युपपत्तेः, तस्य सावयवतयोत्कर्षनिकर्षसंभवादिति प्राप्ते प्रत्युच्यते—उत्तरोत्तरभूयस्त्वादब्रह्मक्रतुभावतः । प्रतीकोपासकान् ब्रह्मलोकं नामानवो नयेत् ॥ भवतु पञ्चाग्निविद्यायामब्रह्मक्रतूनामपि ब्रह्मलोकनयनं, वचनात् । किमिव हि वचनम्; न कुर्यात् नास्ति वचनस्यातिभारः, इह तु तदभावात् । 'तं यथा यथोपासते तदेव भवति' इति श्रुतेरौत्सर्गिक्या नासति विशेषवचनेऽपवादो युज्यते । न च प्रतीकोपासको ब्रह्मोपास्ते सत्यपि ब्रह्मेत्यनुगमे, किंतु नामादिविशेषं ब्रह्मरूपतया । तथा खल्वयं नामादितन्त्रो न ब्रह्मतन्त्रः । आश्रयान्तरप्रत्ययस्याश्रयान्तरे प्रक्षेपः प्रतीक इति हि वृद्धाः । ब्रह्माश्रयश्च प्रत्ययो नामा-

वेदान्तकल्पतरुः ।

गन्तुविशेषनिरूपणात्सङ्गतिः । ननु ब्रह्मक्रतूनां ब्रह्मोपासकानामेव ब्रह्मलोकगमनमुचितं, 'तं यथा यथोपासते' इति न्यायात्, तत्र कथं प्रतीकोपासकानां ब्रह्मलोकगमनमाशङ्क्यतेत्यत आह—ब्रह्मक्रतव इति । 'स एनान्ब्रह्म गमयती'ति प्रकृतपञ्चाग्निविदा परामर्शादब्रह्मक्रतवोऽपि यथा पञ्चाग्निविद्यया ब्रह्मलोकं यान्ति, तथा प्रतीकोपासका अपि, 'ये चामी अरण्ये श्रद्धा तप इत्युपासते' इति सामान्यवचनाद् ब्रह्मलोकं प्रयास्यन्तीत्यर्थः । अब्रह्मोपासकत्वं चासिद्धमित्याह—न चैते इति । ननु 'यावन्नाम्नो गतं व्यामिश्रतास्य यथाकामचारो भवति वाग्वाव नाम्नो भूयसी यावद्वाचो गत'मित्यादिप्रतीकोपास्तीनामुत्तरोत्तरमुत्कर्षवत्फलं श्रूयते, तद् ब्रह्मलोके कथमत आह—फलविशेषस्येति । प्रतीकोपासकानमानवो ब्रह्मलोकं न नयेत्कुतः ? तत्राह—उत्तरोत्तरभूयस्त्वादिति । प्रतीकोपास्तिफलस्येति शेषः । किमिव हीति । विशेषवचनं सामान्यवचनबाधनं किमिव हि न कुर्यात् किंतु सर्वत्र कुर्यादेवेत्यर्थः । इह तदभावादिति । विशेषवचनाभावात्, ये चामी इत्यस्य सामान्यविषयत्वादित्यर्थः । तदिदमुक्तम्—असति विशेषवचन इति । किंतु नामादिविशेषणं ब्रह्मरूपतयेति । ब्रह्मशब्दस्येतिशब्दक्षिरस्कलेन ब्रह्मणोऽप्रधानत्वावगमादित्यर्थः । ननु भवलोन्मत्तरविषयस्य विषयान्तरे प्रक्षेपः प्रतीकः, कथमेतावता नामादिषु ब्रह्मधीप्रक्षेपसिद्धिः ? अत आह—ब्रह्माश्रयश्चेति ।

कल्पतरुपरिमलः ।

न्यविषयत्वादिति । यद्यप्यस्य सामान्यविषयत्वेऽपि ये चामी तेऽर्चिमिति यत्तच्छब्दयोः प्रतीकोपासकविषयत्वं वक्तुं शक्यम्; पितृयाणवृत्तीयस्थानरहितानां तेषामर्चिरादिगत्यवश्यभावात्, तेषामपि ब्रह्मस्पृगुपासनाकर्तृत्वेन सत्यमुपासत इति शब्दविषयत्वोपपत्तेश्च, अज्ञावबद्धोपासनानां कासाचिद्ब्रह्मस्पृक्त्वेऽप्युद्गातृकर्तृकासु सुत्यासु फलभाजो यजमानस्य स्वतन्त्रकर्तृत्वाभावेन सत्यमुपासत इत्येतत्तेषामपि परामर्शकं स्यादित्यतिप्रसङ्गाभावात्तस्यौत्सर्गिकस्वतन्त्रकर्तृमात्रविषयत्वे संभवति स्वतन्त्रप्रयोजकसाधारण्यकल्पनायोगात्; तथापि 'स एनानि'त्वं तच्छब्दस्य प्रतीकोपासकाविषयत्वं वक्तुं शक्यम्, तदभिप्राया सामान्यवचनस्य प्रतीकोपासकातिरिक्तविषयलोकिर्भविष्यति । 'ये चामी' इत्यस्य सामान्यविषयत्वादिति ग्रन्थे ये चामीग्रहणं प्रदेशोपलक्षकं सत् स एनानित्येतत्परं भविष्यति । एवं च प्रतीकोपासकानामर्चिरादिमार्गेण विद्युल्लोकपर्यन्ता गतिः समाना । अमानवपुरुषस्तु न तान्नयतीति शेषः । अत एवाप्रतीकालम्बनान्नयतीति सूत्रे नयनविशेष उक्तो, नार्चिरादिगतौ । भाष्ये यद् अनियमन्यायस्य प्रतीकोपासनातिरिक्तविषयत्वमुक्तं, तदपि ब्रह्मप्राप्त्यंशविषयमात्रविषयं नार्चिरादिगतिविषयमपि, अनियमाधिकरण एव भाष्यकारैरर्चिरादिगतेः सर्वविद्यासाधारण्यसमर्थनार्थम् 'अथ य एतौ पन्थानौ न विदुस्ते कीटाः पतङ्गा यदिदं दन्दशकमिति' च मार्गद्वयभ्रष्टानां कष्टमधोगतिं गमयन्ति, देवयानपितृयाणयोरेव एतानुद्भावयन्ति, तत्रापि विद्याविशेषादिषां देवयानप्रतिपत्तिरिति प्रदर्शितस्य न्यायस्य प्रतीकोपासनासाधारण्याद् ।

(छा० ७।२।१) 'यावद्वाचो गतं तत्रास्य यथाकामचारो भवति' (छा० ७।२।२) 'मनो वाचवाचो भूयः' (छा० ७।३।१) इत्यादिना । स चायं फलविशेषः प्रतीकतन्त्रत्वादुपासनानामुपपद्यते, ब्रह्मतन्त्रत्वे तु ब्रह्मणोऽविशिष्टत्वात्कथं फलविशेषः स्यात् ? तस्मान्न प्रतीकालम्बनानामितरेऽस्तुत्यफलत्वमिति ॥ १६ ॥ इति षष्ठमप्रतीकालम्बनाधिकरणम् ॥

इति श्रीगोविन्दभगवत्पूज्यपादशिष्यश्रीशंकरभगवत्पादकृतौ श्रीमच्छा-
रीरकमीमांसाभाष्ये चतुर्थाध्यायस्य तृतीयः पादः ॥ ३ ॥

भामती ।

द्विषु प्रक्षिप्त इति नामतन्त्रः । यस्मान्न तदुपासको ब्रह्मकृतुः किंतु नामादिकृतुः । न च ब्रह्मकृतुत्वे नामाद्युपासकानामविशेषादुत्तरोत्तरोत्कर्षः संभवी । न च ब्रह्मकृतुस्तदवयवकृतुर्येन तदवयववापेक्षयोत्कर्षो वर्ण्येत । तस्मात्प्रतीकालम्बनान्विदुषो वर्जयित्वा सर्वानन्यान्विकारालम्बनान्नयत्यमानवो ब्रह्मलोकम् । न ह्येवमुभयथाभाव उभयथार्थत्वे कांश्चित्प्रतीकालम्बनान्न नयति विकारालम्बनान्विदुषस्तु नयतीत्यभ्युपगमे कश्चिदोषोऽस्ति 'अनियमः सर्वासाम्' इत्यस्य न्यायस्येति सर्वमवदातम् ॥ १५ ॥ १६ ॥ इति षष्ठमप्रतीकालम्बनाधिकरणम् ॥

इति श्रीवाचस्पतिमिश्रविरचिते भगवत्पादभाष्यविभागे भामत्यां
चतुर्थस्याध्यायस्य तृतीयः पादः ॥ ३ ॥

वेदान्तकल्पतरुः ।

अत्राप्युक्त एव हेतुः—यस्मादिति । यदुक्तं ब्रह्मलोकस्य सावयवत्वात् फलविशेषोपपत्तिरिति, तत्राह—न च ब्रह्मक-
तुरिति । ब्रह्मलोकावयविनस्तत्तद्ब्रह्मणश्च सर्वैरुपास्यत्वाद् न फलविशेषोपपत्तिरित्यर्थः । उभयथाऽदोषादिति सूत्रावयवं
योजयति—न ह्येवमिति । काश्चित्प्रतीकालम्बनान्नयति, काश्चित्तु विकारब्रह्मालम्बनान्नयतीति योऽयमुभयथाभाव
उभयथात्वं तस्याभ्युपगमे सत्यनियमः सर्वासामित्यस्य न्यायस्य सामान्यवचनाश्रयस्य न हि कश्चिदोषः; तस्य ब्रह्मकृतुष्व-
प्युपपत्तेरिति योजना ॥ १५ ॥ १६ ॥ इति षष्ठं अप्रतीकालम्बनाधिकरणम् ॥

इति श्रीमदनुभवानन्दपूज्यपादशिष्यपरमहंसपरिव्राजकभगवद्मलानन्दविरचिते
वेदान्तकल्पतरौ चतुर्थाध्यायस्य तृतीयः पादः ॥

अस्मिन् पादे
अधिकरणानि ६
सूत्राणि १६

आदितः
१८५
५३३

कल्पतरुपरिमलः ।

देवयानपितृयानयोर्मध्ये विद्यारूपाद्विशेषाद्देवयानप्राप्तिरिति प्रदर्शितो हि न्यायस्ताखपि तुल्य एव । शास्त्रदर्पणे त्वाचार्यैः “स
एनानि”त्यस्य प्रतीकोपासकाविषयत्वे न्यायान्तरमुक्तम् । प्रतीकभावा तु ये चासी अरण्ये इत्यनेन पञ्चमिविद्धि- समं मार्गं
समुच्चयेऽप्यप्राधान्यात् “स एना”नित्येतच्छब्देन परामर्शोद् न ब्रह्मप्राप्तिः; एतच्छब्दस्य प्राधान्येन प्रकृतपरामर्शत्वात्,
पञ्चमिविदामेव प्रकरणवत्त्वेन तथाभावादिति । इदमपि युक्तमेव; तद्य इत्थं विदुः ये चासी इति यच्छब्दद्वयनिर्दिष्टाना
पञ्चमिविदां ब्रह्मोपासकानां च तत्प्रतिनिर्देशकेन तच्छब्देन परामर्शोऽपि स एनानित्येतच्छब्देन प्रकरणानुरोधात् पञ्चमि-
विदामेव परामर्श इत्युपपत्तेः । न हि प्रकरणान्नातस्य कचित्केनचिद्धेतुना प्रकृताप्रकृतसाधारण्यं जातमित्येतावताऽन्य-
स्यापि प्रकरणान्नातस्य तदुभयसाधारण्यनियमोऽस्ति; ज्योतिष्टोमप्रकरणान्नातस्य उपाशु यजुषेति यजुर्वेदविहितकर्माङ्गस्वर-
विशेषविधानस्य याजुर्वेदिकसकलकर्मसाधारण्येऽपि दीक्षणीयाप्रभृत्यङ्गविधानस्य ज्योतिष्टोममात्रसाधारण्यवदुपपत्तेः, अहं-
ग्रहोपासकानां ब्रह्मप्राप्तेस्तत्कृतुन्यायत एव सिद्ध्या स एनानिति वचनानपेक्षणात्, तदपेक्षणेऽप्येष देवपथो ब्रह्मपथ इत्युप-
कोसलविद्यागतवाक्येन तत्सिद्धेश्च सर्वथाऽपि न प्रतीकोपासकानामर्चिरादिमार्गात् पर्युदासः, किंतु ब्रह्मप्राप्तेरेवेति सिद्धम् ॥
१५ ॥ १६ ॥ इति षष्ठमप्रतीकालम्बनाधिकरणम् ॥

इति श्रीमद्भरद्वाजकुलजलधिकौस्तुभश्रीमद्वैतविद्याचार्यविश्वजिद्याजि-
रङ्गराजाध्वरिवरसूनोरप्पयदीक्षितस्य कृतौ श्रीवेदान्तकल्पतरु-
परिमले चतुर्थस्याध्यायस्य तृतीयः पादः ॥

॥ इति चतुर्थस्याध्यायस्य सगुणविद्यावतो मृतस्योत्तरमार्गाभिधानाख्यस्तृतीयः पादः ॥

१ तत्र सूत्रे २—अप्रतीकालम्बनान्नयतीति आदरायण उभयथाऽदोषात् तत्कृतुश्च १५ विशेषं च दर्शयति १६ ॥

चतुर्थेऽध्याये चतुर्थः पादः ।

(१ अधिकरणम्) संपद्याविर्भावः स्वेन शब्दात् ॥ १ ॥

एवमेवैष संप्रसादोऽस्माच्छरीरात्समुत्थाय परं ज्योतिरूपसंपद्य स्वेन रूपेणाभिनिष्पद्यत इति श्रूयते । तत्र संशयः—किं देवलोकाद्युपभोगस्थानेष्विवागन्तुकेन केनचिद्विशेषेणाभिनिष्पद्यते, आहोस्विदात्ममात्रेणेति । किं तावत्प्राप्तम् ? स्थानान्तरेष्विवागन्तुकेन केनचिद्रूपेणाभिनिष्पत्तिः स्यात् ; मोक्षस्यापि फलत्वप्रसिद्धेः ; अभिनिष्पद्यत इति चोत्पत्तिपर्यायत्वात् । स्वरूपमात्रेण चेदभिनिष्पत्तिः पूर्वोत्पत्त्यवस्थासु स्वरूपानपायाद्विभाव्येत । तस्याद्विशेषेण केनचिदभिनिष्पद्यत इति । एवं प्राप्ते ब्रूमः—केवलेनैवात्मनाऽऽविर्भवति न धर्मान्तरेणेति । कुतः ? स्वेन रूपेणाभिनिष्पद्यत इति स्वशब्दात् । अन्यथा हि स्वशब्देनेति विशेषणमनवकृतं स्यात् । नन्वात्मीयाभिप्रायः स्वशब्दो भविष्यति, न; तस्यावचनीयत्वात् । येनैव हि केनचिद्रूपेणाभि-

भामती ।

संपद्याविर्भावः स्वेनशब्दात् ॥ १ ॥ प्रागभूतस्य निष्पत्तौ कर्तृत्वं न सतो यतः । फलत्वेन प्रसिद्धेश्च मुक्ते रूपान्तरोद्भवः ॥ अभूतस्य घटादेर्भवनं निष्पत्तिर्न पुनरत्यन्तसतोऽसतो वा । न जातु गगनतत्कुसुमे निष्पद्यते । स्वरूपावस्थानं चेदात्मनो मुक्तिर्न सा निष्पद्यते; तस्य गगनवदत्यन्तसतः प्रागसत्त्वाभावात् । न चास्य बन्धाभावो निष्पद्यते; तस्य तुच्छस्वभावस्य कार्यत्वेनातुच्छत्वप्रसङ्गात् । फलत्वप्रसिद्धेश्च मोक्षस्याकार्यस्य फलत्वानवकल्पनादागन्तुना रूपेण केनचिदुत्पत्तौ स्वेनेति प्राप्तमनूद्यत इति प्राप्तेऽभिधीयते—संभवत्यर्थवच्चे हि नानर्थक्यमुपेयते । बन्धस्य सदसत्त्वाभ्यां रूपमेकं विशिष्यते ॥ अनधिगतावबोधनं हि प्रमाणं शब्दमगत्या कथंचिदनुवादतया वर्ण्यते । सकलसांसारिकधर्मापेक्षं तु प्रसन्नमात्मरूपमप्रसन्नान्तस्मादेव रूपाद्यावृत्तमनधिगतमवबोध-

वेदान्तकल्पतरुः ।

आद्ये पादे निर्गुणविद्याफलैकदेशो बन्धनिवृत्तिर्निरूपिता, द्वितीये सगुणनिर्गुणफलप्राप्तिशेषत्वेन तद्विदोऽस्त्वन्य-
नुत्क्रान्ती चिन्तिते । तृतीये च सगुणफलसिद्ध्युपयोगिनो गतिगन्तव्यगन्तुविशेषा विचारिताः, इह चतुर्थे पादे निर्गुणविद्याफलैकदेशान्तरं ब्रह्मभावविर्भावः, सगुणविद्याफलं च सर्वेश्वरतुल्यभोगभावत्वमवधारयिष्यते ॥

संपद्याविर्भावः स्वेनशब्दात् ॥ १ ॥ प्रागिति । अभिनिष्पद्यत इति शब्दात् प्रागसतः पदार्थस्य निष्पत्तौ कर्तृत्वं प्रतीयते, तत्सतो नोपपद्यते इति यतस्ततो हेतोर्मुक्तेः फलत्वेन प्रसिद्धेश्चात्मातिरिक्तरूपान्तरोद्भवो मोक्षे स्यादित्यर्थः । प्रागभूतस्येत्यतश्चाचष्टे—अभूतस्येति । अत्यन्तसतोऽनुत्पत्तौ गगनमुदाहरणम् । अत्यन्ताऽसतोऽनुत्पत्तौ गगनकुसुममुदाहरणम् । अतः प्रागसत एवोत्पत्तिरित्यर्थः । एवं लोके व्याप्तिमुक्त्वा प्रकृते योजयति—स्वरूपावस्थानं चेदिति । तस्येति । स्वरूपावस्थानस्येत्यर्थः । ननु स्वरूपं साऽभिनिष्पादि, बन्धाभावस्तु निष्पत्त्यतेऽत आह—न चास्येति । यद्युत्पद्येत बन्धाभावः, तर्हि स कार्यत्वात्कुम्भवन्न तुच्छः स्यादित्यर्थः । फलत्वप्रसिद्धेश्च मोक्षस्यागन्तुना केनचिदुत्पत्तावित्यन्वयः । अनयोर्हेतुहेतुमद्भावमुपपादयति—अकार्यस्येति । ननु रूपान्तरनिष्पत्तौ कथं स्वेनेति शब्दोपपत्तिस्तामाह—केनचिदिति । यद्रूपान्तरं निष्पद्यते, तस्यात्मीयत्वं सिद्धं तत्स्वीयवाचिना स्वशब्देनानूद्यत इत्यर्थः । स्वशब्दस्यानुवादकत्वं निषेधज्ञातमवचनत्वमाह—संभवतीति । आत्मन्यभिनिष्पत्तिशब्दं घटयति—बन्धस्येति । निवृत्तबन्धमात्मस्वरूपम् अभिनिष्पद्यत इति उच्यते; बन्धनिवृत्तेर्जन्यत्वादित्यर्थः । यदुक्तं कार्यत्वे बन्धध्वंसस्यातुच्छत्वं स्यादिति, स इष्टप्रसङ्गः ; ध्वंसस्यापि तुच्छत्वाऽनिष्ठेरित्याह—न चास्येति । निवृत्तबन्धादात्मस्वरूपात्प्राक्कनरूपस्य विशेषप्रदर्शकं भाष्यं, पूर्वत्रान्धो भवतीत्याद्यवस्थात्रयकलुषितेनात्मनेत्यन्तं, तद्याचष्टे—स्वभावस्थादर्शितेत्यादिना । बद्धो भवतीति पाठान्तरे रोदितिवेत्यादिना बन्धनप्रदर्शनम् । ननु कथं विनाशमेवेत्युच्यते ? सुषुप्तौ स्वरूप-

कल्पतरुपरिमलः ।

संपद्याविर्भावः स्वेनशब्दात् ॥ १ ॥ आद्ये पादे इति । निर्गुणविद्याफलैकदेशरूपा बन्धनिवृत्तिराद्ये पादे प्राधान्येन निरूपिता । भोगेन खितरे इति सूत्रेण तच्छेषतया तदधिगम इत्यादिसूत्रैः पुण्यपापक्षयश्चिन्तित इति भावः ।

निष्पद्यते तस्यैवात्मीयत्वोपपत्तेः स्वेनेति विशेषणमनर्थकं स्यात् । आत्मवचनतायां त्वर्थवत्के-
वलेनैवात्मरूपेणाभिनिष्पद्यते नागन्तुकेनापररूपेणापीति ॥ १ ॥

कः पुनर्विशेषः पूर्वावस्थास्विह च स्वरूपानपायसाम्ये सतीत्यत आह—

मुक्तः प्रतिज्ञानात् ॥ २ ॥

योऽत्राभिनिष्पद्यत इत्युक्तः, स सर्वबन्धविनिर्मुक्तः शुद्धेनैवात्मनाऽवतिष्ठते । पूर्वत्रत्वन्धो
भवत्यपि रोदितीव विनाशमेवापीतो भवतीति चावस्थात्रयकल्पितेनात्मनेत्ययं विशेषः । कथं
पुनरवगम्यते मुक्तोऽयमिदानीं भवतीति ? प्रतिज्ञानादित्याह । तथा हि—‘एतं त्वेव ते भूयोऽनु-
व्याख्यास्यामि’ (छा० ८।१।३, ८।१।४, ८।१।३) इत्यवस्थात्रयदोषविहीनमात्मानं व्याख्येयत्वेन
प्रतिज्ञाय, ‘अशरीरं वाव सन्तं न प्रियाप्रिये स्पृशतः’ (छा० ८।१।१) इति चोपन्यस्य, ‘स्वन
रूपेणाभिनिष्पद्यते स उत्तमः पुरुषः’ (छा० ८।१।३) इति चोपसंहरति । तथाऽऽख्यायि-
कोपक्रमेऽपि ‘य आत्माऽपहतपाप्मा’ (छा० ८।७।१) इत्यादि मुक्तात्मविषयमेव प्रतिज्ञानम् ।
फलत्वप्रसिद्धिरपि मोक्षस्य बन्धनिवृत्तिमात्रापेक्षा नापूर्वोपजननापेक्षा । यदप्यभिनिष्पद्यत
इत्युत्पत्तिपर्यायत्वं, तदपि पूर्वावस्थापेक्षम्—यथा रोगनिवृत्तावरोगोऽभिनिष्पद्यत इति
तद्वत् । तस्माददोषः ॥ २ ॥

आत्मा प्रकरणात् ॥ ३ ॥

कथं पुनर्मुक्त इत्युच्यते ? यावता ‘परं ज्योतिरुपसंपद्य’ (छा० ८।१।३) इति कार्यगौच-
रमेवैनं श्रावयति; ज्योतिःशब्दस्य भौतिके ज्योतिषि रूढत्वात् । न चानतिवृत्तो विकारविप-
यात्कश्चिन्मुक्तो भवितुमर्हति; विकारस्यार्तत्वप्रसिद्धेरिति । नैव दोषः; यत आत्मैवात्र ज्योतिः-
शब्देनाऽऽवेद्यते; प्रकरणात्; ‘य आत्माऽपहतपाप्मा विजरो विमृत्युः’ (छा० ८।७।१) इति
हि प्रकृते परस्मिन्नात्मनि नाकस्माद्भौतिकं ज्योतिः शक्यं ग्रहीतुम् । प्रकृतहानाप्रकृतप्रक्रिया-
प्रसङ्गात् । ज्योतिःशब्दस्त्वात्मन्यपि दृश्यते—‘तद्देवा ज्योतिषां ज्योतिः’ (बृ० ४।२।१६) इति ।
प्रपञ्चितं चैतत् ‘ज्योतिर्दर्शनात्’ (ब्र० सू० १।३।४०) इत्यत्र ॥ ३ ॥ इति प्रथमं संपाद्या-
विर्भावाधिकरणम् ॥

भामती ।

यज्ज्ञानुवादो युज्यते । न चास्य निष्पत्त्यसंभवः; सत इव घटादेः सांख्यवहारिकेण प्रमाणेन बन्धविगमस्यापि निष्प-
त्तेर्लोकसिद्धत्वात् । विचारासहतया स्वसिद्धिरुभयत्रापि तुल्या । न ह्यसदुत्पत्तुमर्हतीत्यसकृदावेदितम् । अन्धो भव-
तीति स्वप्नावस्था दर्शिता; बाह्येन्द्रियव्यापाराभावात् । रोदितीवेति जाग्रदवस्था; दुःखंशोकाद्यात्मकत्वात् । विना-
शमेवापीत इति सुषुप्तिः । एवकारश्चेवार्थेऽनवधारणे ॥ १ ॥ २ ॥ ननु “ज्योतिरुपसंपद्य स्वेन रूपेणाभिनिष्पद्यत”
इति पौर्वापर्यश्रवणात् स्वरूपनिष्पत्तेरन्या ज्योतिरुपसंपत्तिः, तथा च भौतिकत्वेऽपि न मोक्षव्याघातः । भवेदेतदेवं
यदि ज्योतिरुपसंपद्य तत् परित्यजेदिति श्रूयेत । तदध्याहारेऽपि तत्प्रतिपादनवैयर्थ्यं, तदपरित्यागे च ज्योतिषैव
स्वेन रूपेणेति गम्यते । तस्य च भूतत्वे विकारत्वान्मरणधर्मकत्वप्रसिद्धेरमुक्तिस्त्वमिति प्राप्ते प्रत्युच्यते—ज्योतिष्प-
दस्य मुख्यत्वं भौतिके यद्यपि स्थितम् । तथापि प्रक्रमाद्वाक्यादात्मन्येवात्र युज्यते ॥ परं ज्योतिरिति
वेदान्तकल्पतरुः ।

चैतन्याविनाशादत आह—एवकारश्चेति । अनवधारणे अवधारणव्यतिरिक्ते इवार्थे इत्यर्थः ॥ १ ॥ २ ॥ आत्मेति
सूत्रारम्भमाक्षिपति—नञ्चिति । आरम्भमुपपादयन्पूर्वपक्षमाह—भवेदिति । ननूपसंपद्येति तत्वाप्रत्ययसामर्थ्यात्
परित्यज्येत्येतदश्रुतमप्यध्याहियतां, तथा चात्मप्राप्तिरिति व्यर्थं सूत्रारम्भोऽत आह—तदध्याहारेऽपीति । यदि हि
परित्याज्यं ज्योतिस्सिद्धिं तत्प्राप्त्यभिधानवैयर्थ्यमचिरादिमार्गस्यात्मविदि वारितत्वादित्यर्थः । श्लोकगतं वाक्यादिति हेतुं
कल्पतरुपरिमलः ।

एवकारश्चानवधारण इति मूलपाठं दृष्टेदं व्याख्यातम् । एवकारश्चेवार्थे नावधारण इति पाठस्तु स्पष्टार्थः । श्लोक-
गतं वाक्यादिति हेतुं व्याचष्टे इति । एतद्व्याख्यानं सर्वमपि ज्योतिर्दर्शनादित्यधिकरण एव विवृतम् ॥ १ ॥ २ ॥
३ ॥ इति प्रथमं संपाद्याविर्भावाधिकरणम् ॥

१ ‘यि न अपूर्वावस्थापेक्षम्’ इति छ. । २ ‘एवकारश्चानवधारणे’ इति मुद्रितपुस्तकपाठः । ‘एवकारश्चेवार्थे नावधारणे इत्यपि
कनिष्ठुदृश्यते ॥

(२ अधिकरणम्) अविभागेन दृष्टत्वात् ॥ ४ ॥

परं ज्योतिरूपसंपद्य स्वेन रूपेणाभिनिष्पद्यते यः स किं परस्मादात्मनः पृथगेव भवत्युता-
विभागेनैवावतिष्ठत इति वीक्षायाम् ‘स तत्र पर्येति’ (८।१२।३) इत्यधिकरणाधिकर्तव्यनिर्दे-
शात् ‘ज्योतिरूपसंपद्य’ (छा० ८।१२।३) इति च कर्तृकर्मनिर्देशाद्भेदेनैवावस्थानमिति यस्य
मतिस्तं व्युत्पादयत्यविभक्त एव परेणात्मना मुक्तोऽवतिष्ठते । कुतः ? दृष्टत्वात् । तथाहि ‘तत्त्व-
मसि’ (छा० ६।८।७) ‘अहं ब्रह्मास्मि’ (बृ० १।४।१०) ‘यत्र नान्यत्पश्यति’ (छा० ७।२४।१) ‘न
तु तद्वितीयमस्ति ततोऽन्यद्विभक्तं यत्पश्येत्’ (बृ० ४।३।२३) इत्येवमादीनि वाक्यान्वविभा-
गेनैव परमात्मानं दर्शयन्ति । यथादर्शनमेव च फलं युक्तं, तत्कृतुन्यायात् । ‘यथोदकं शुद्धे
शुद्धमासिक्तं तादृगेव भवति । एवं मुनेर्विज्ञानत आत्मा भवति गौतम’ (क० ४।१५) इति
चैवमादीनि मुक्तस्वरूपनिरूपणपराणि वाक्यान्वविभागमेव दर्शयन्ति, नदीसमुद्रादिनिदर्श-
नानि च । भेदनिर्देशस्त्वभेदेऽप्युपचर्यते ‘स भगवः कस्मिन्प्रतिष्ठित इति स्वे महिम्नि’
(छा० ७।२४।१) इति, ‘आत्मरतिरात्मक्रीडः’ (छा० ७।२५।२) इति चैवमादिदर्शनात् ॥ ४ ॥
इति द्वितीयमविभागेन दृष्टत्वाधिकरणम् ॥

भामती ।

हि परपदसमभिध्याहारात्परस्वस्य चानपेक्षस्य ब्रह्मण्येव प्रवृत्तेर्ज्योतिषि चापरे किञ्चिदपेक्ष्य परत्वात्परं ज्योतिरिति
वाक्यादात्मैवात्र गम्यते । प्रकरणं चोक्तम् । यत् संपद्य निष्पद्यत इति तन्मुखं व्यादाय स्वपितीतिवत् । तस्माज्ज्यो-
तिरूपसंपन्नो मुक्त इति सूक्तम् ॥ ३ ॥ इति प्रथमं संपद्याविर्भावाधिकरणम् ॥

अविभागेन दृष्टत्वात् ॥ ४ ॥ यद्यपि जीवात्मा ब्रह्मणो न भिन्न इति तत्र तत्रोपपादितम्; तथापि “स तत्र
पर्येति”त्याधाराधेयभावव्यपदेशस्य संपत्तुसंपत्तव्यभावव्यपदेशस्य च समाधानार्थमाह ॥ ४ ॥ इति द्वितीयमवि-
भागेन दृष्टत्वाधिकरणम् ॥

वेदान्तकल्पतरुः ।

व्याचष्टे—परं ज्योतिरिति हीति । आनर्थक्यप्रतिहताया ज्योतिःश्रुतेर्वाक्यमेव प्रबलमित्यर्थः । आनर्थक्यप्रतिहतिश्च
ज्योतिर्दर्शना (ब्र. अ. १ पा. ३ सू. ४०) इत्यत्र वर्णिता । अत एव तस्यैव न्यायस्येदमनुस्मरणं । प्रकरणं च
य आत्माऽपहतपाप्मेत्यादिभाष्य एवोक्तमित्यर्थः । ननु यदि ज्योतिरेव स्वेन रूपेणेति निर्दिश्यते, कथं तर्ह्युपसंपद्येति
क्वाप्रयोग इत्याशङ्कते—यदिति । परिहरति—तदिति । एककालयोरपि मुखविदारणस्वापयोः क्वाप्रत्ययवदयमप्य-
विवक्षितपूर्वकालभावो न तद्बलात् ज्योतिःस्वरूपशब्दयोर्भिन्नार्थत्वम् । तथा च यत्परं ज्योतिरूपसंपद्यते तत्स्वेन रूपेणा-
भिनिष्पद्यत” इति वाक्यार्थ इत्यर्थः ॥ ३ ॥ इति प्रथमं संपद्याविर्भावाधिकरणम् ॥

अविभागेन दृष्टत्वात् ॥ ४ ॥ स्वरूपावस्थितस्यापि जीवस्य ब्रह्मणोऽन्यता । आशङ्क्यतेऽत्र
योगानामिव तेनास्ति संगतिः ॥ पुनरुक्तिमाशङ्क्य परिहरन्पूर्वपक्षमाह—यद्यपीति । तत्त्वमस्यादिवाक्यात्साधन-
भूतज्ञानपरात् स मुक्तः, तत्र ब्रह्मणि पर्येति परिगच्छतीत्यादिभिराधाराधेयभावव्यपदेशस्य परं ज्योतिरूपसंपद्येति च
संपत्तुः संपत्तव्यभेदस्य च साध्यप्रधानभूतफलविषयतया प्राबल्यान्मुक्तौ परं ज्योतिर्ब्रह्म प्राप्यापि तस्माद्भेदेन स्वेन रूपेण
मुक्तोऽवतिष्ठत इत्यर्थः । तत्राभिनिष्पन्नस्वरूपस्य स उत्तमः पुरुष इति तच्छब्दोत्तमपुरुषश्रुतिभ्यां परमात्मभावः फलं
तत्त्वमस्यादिवाक्यानुगुणमवगम्यते । “स तत्र पर्येति”त्यादिफलस्य तु निर्गुणप्रकरणगतस्यापि “मनसैतान् कामान्

कल्पतरुपरिमलः ।

अविभागेन दृष्टत्वात् ॥ ४ ॥ योगानामिवेति । योगशास्त्रविदां हैरण्यगर्भाणामीश्वराद्भेदेनैव मुक्तस्य स्वरूपेणा-
वस्थितिरिति तन्मतं दृष्टान्तीकृतम् । तत्त्वमस्यादिवाक्यं मुक्तिसाधनज्ञानोत्पत्त्यर्थं “स तत्र
पर्येति”त्यादि फलवाक्यम् । एवं च साधनवाक्यात् फलवाक्यस्य प्रधानविषयत्वेन प्राबल्यात् तदनुसारेण मुक्तो भेदेनैवावतिष्ठते,
तत्त्वमस्यादिवाक्यं त्रौपचारिकभेदपरं अभेददृष्टिपरं वा । अभेददृष्टावपि भेदेनानवस्थानमहंप्रहोपासनेष्विवेति पूर्वः पक्षः ।
तत्राभिनिष्पन्नेति । तथैव तत्त्वमस्यादिवाक्यानुगुणफलश्रवणात् तदनुरोधेन “स तत्र पर्येति”त्यादिसगुणविद्यायामु-

(३ अधिकरणम्) ब्राह्मेण जैमिनिरुपन्यासादिभ्यः ॥ ५ ॥

स्थितमेतत् 'स्वेन रूपेण' (छा० ८।३।४) इत्यत्रात्ममात्ररूपेणाभिनिष्पद्यते, नागन्तुकेनापररूपेणेति । अधुना तु तद्विशेषबुभुत्सायामभिधीयते—स्वमस्य रूपं ब्राह्ममपहतपाप्मन्वादिसत्यसं-
कल्पत्वावसानं तथा सर्वज्ञत्वं सर्वेश्वरत्वं च, तेन स्वरूपेणाभिनिष्पद्यत इति जैमिनिगचार्यो
मन्यते । कुतः ? उपन्यासादिभ्यस्तथात्वावगमात् । तथा हि—'य आत्माऽपहतपाप्मा' (छा०
८।७।१) इत्यादिना 'सत्यकामः सत्यसंकल्पः' (छा० ८।७।१) इत्येवमन्तेनोपन्यासेनैवमात्मकता-
मात्मनो बोधयति । तथा 'स तत्र पर्येति जक्षत्कीडन्रममाणः' (छा० ८।१२।३) इत्यैश्वर्यरूपमा-
वेदयति । 'तस्य सर्वेषु लोकेषु कामचारो भवति' (छा० ७।२५।२) इति च । 'सर्वज्ञः सर्वेश्वरः'
इत्यादिव्यपदेशाश्चैवमुपपन्ना भविष्यन्तीति ॥ ५ ॥

भामती ।

ब्राह्मेण जैमिनिरुपन्यासादिभ्यः ॥ ५ ॥ उपन्यास उद्देशो ज्ञातस्य, यथा य आत्माऽपहतपाप्मेत्यादिः ।
तथाऽज्ञातज्ञापनं विधिः, यथा "स तत्र पर्येति जक्षद्गममाणः" इति, तस्य सर्वेषु लोकेषु कामचारो भवतीत्येतद्-
ज्ञातज्ञापन विधिः । सर्वज्ञः सर्वेश्वर इति व्यपदेशः । नायमुद्देशो विधेयान्तराभावात् । नापि विधिः, अप्रतिपाद्य-
त्वात्, सिद्धवद्भाष्यदेशात् । तन्निर्वचनसामर्थ्याद्यमर्थः प्रतीयते—त एते उपन्यासादयः । एतेभ्यो हेतुभ्यः । भावा-
भावात्मकै रूपैर्भाविकैः परमेश्वरः । मुक्तः संपद्यते स्वैरित्याह स किल जैमिनिः ॥ न च चित्स्वभावस्या-
त्मनोऽभावात्मानोऽपहतपाप्मत्वादयः, भावात्मानश्च सर्वज्ञत्वादयो धर्मा अद्वैतं व्रन्ति । नो खलु धर्मिणो धर्मा
भिद्यन्ते, मा भूद्भावाश्चर्यमिधर्मभावाभाव इति जैमिनिराचार्य उवाच ॥ ५ ॥ अनेकाकारतैकस्य नैकत्वाच्चैकता

वेदान्तकल्पतरुः ।

पश्यन् रमते य एते ब्रह्मलोके" इति ब्रह्मलोकसंबन्धादिलिङ्गात्सगुणविद्यासूक्तं इति सिद्धान्तयति सूत्रकार इत्याह—
समाधानार्थमिति ॥ ४ ॥ इति द्वितीयमविभागेन दृष्टत्वाधिकरणम् ॥

ब्राह्मेण जैमिनिरुपन्यासादिभ्यः ॥ ५ ॥ ब्रह्मात्मता प्राप्तस्यापि जीवस्य सप्रपञ्चत्वशङ्कनात्सङ्गति । सौत्रहेतुं
व्याचष्टे—उद्देश इत्यादिना । ज्ञातस्येति । ब्रह्मैश्वर्यस्येत्यर्थः । य आत्मेति हि वाक्ये यच्छब्दोपबन्धादन्यतो
नेतिनेत्यादिवाक्यैः सृष्टिवाक्यैश्च प्रतीतस्य पाप्माद्यभावस्य सत्यसंकल्पत्वादेशोद्देशः प्रतीयते, स उपन्यास इत्यर्थः ।
उद्देशापेक्षितश्च विधिरिह सोऽन्वेष्टव्य इत्यादिरिति बोद्धव्यम् । आदिशब्दार्थमाह—अज्ञातज्ञापनमिति । विधिमेव
दर्शयति—यथेति । यच्छब्दोपबन्धाभावात् फलत्वेन च प्रतिपाद्यत्वादित्यर्थः । विधेयान्तराभावादिति । यद्यपि
यः सर्वज्ञ इत्युपक्रम्य तस्मादेतज्ज्ञामरूपादि जायत इत्यस्ति विधेयान्तरं, यद्यपि चैप सर्वेश्वर इति प्रस्तुत्यैषा लोकानाम-
संभेदायेति विधीयते; तथापि जीवोपयोगि किञ्चिदुपासनं फलं वा न विधेयान्तरमस्तीत्यर्थः । कथं तर्ह्येवविधाध्यपदेशात्
जीवः सर्वेश्वरत्वादिरूपो मुक्ताविति गम्येतात् आह—तन्निर्वचनसामर्थ्यादिति । तेषां सर्वेश्वरत्वादीनां निर्वचनं
निष्कृष्य तात्पर्यतः प्रथमं, तस्मादनन्तरवक्ष्यमाणश्लोकप्रतिपाद्योऽयमर्थः प्रतीयते, इतरथा पराभूतेश्वरकथनस्य प्रयोज-
नाभावादित्यर्थः । एवं सौत्रं हेतुं व्याख्याय सौत्री प्रतिज्ञा व्याचष्टे—भावात्मकैरित्यारभ्य जैमिनिरित्यन्तेन श्लोकेन ।
यो मुक्तः स भाविकैः परमार्थभूतैर्धर्मैः स्वैः स्वयेश्वराऽभेदात्स्वकीयैः सह परमेश्वरः संपद्यत इत्यर्थः । अभावात्मान
इति । अवस्तुत्वादभावात्मकानामद्वैताव्याघातकत्वम् ॥ ५ ॥ अनेकाकारतेति । एकस्यात्मनोऽनेकाकारता सर्वेश्व-
रत्वाद्यनेकाकारात्मकता न भवति । अत्र हेतुः—एकत्वादिति । विपक्षे दण्डमाह—नैकतेति । एकस्यानेकाकारत्वं
वदन्प्रष्टव्यः किमेकस्यानेकाकारतावन्मात्रत्वम्, उतानेकाकाराणामेकवस्तुतावन्मात्रत्वम् । आद्ये एकस्यैकता न भवेत्,
एवमनेकेषामेकतावन्मात्रत्वेऽनेकतापि न भवेदिति द्रष्टव्यम् । अथात्मन आकारैराकाराणां चात्मना सह भेदाभेदौ,

कल्पतरुपरिमलः ।

त्कष्टं कर्तृकर्मभावनिर्देशश्च गौणो नेतव्य इति सिद्धान्तः ॥ १४ ॥ इति द्वितीयमविभागेन दृष्टत्वाधिकरणम् ॥

ब्राह्मेण जैमिनिरुपन्यासादिभ्यः ॥ ५ ॥ अनेकाकारतेति श्लोके यदेकताहतेरिति विपक्षबाधकं तद्धर्मिणो
ऽनेकाकाररूपत्वमिति धर्मपरिशेषपक्षे अनेकाकाराणामेकधर्मिरूपत्वमिति धर्मपरिशेषपक्षे लनेकताहतेरिति विपक्षबाधकं
द्रष्टव्यमिति योजयति—एकस्यानेकाकारत्वं वदन्प्रष्टव्य इत्यादिना । श्लोकस्योत्तरार्धमवतारयति—अथात्मन

१ तत्र सूत्रम् १—अविभागेन दृष्टत्वात् ४ ॥

चितितन्मात्रेण तदात्मकत्वादित्यौडुलोमिः ॥ ६ ॥

यद्यप्यपहृतपाप्मत्वादयो भेदेनैव धर्मा निर्दिश्यन्ते; तथापि शब्दविकल्पजा एवैते । पाप्मा-
दिनिवृत्तिमात्रं हि तत्र गम्यते । चैतन्यमेव त्वस्यात्मनः स्वरूपमिति तन्मात्रेण स्वरूपेणाभिनि-
ष्पत्तिर्युक्ता । तथा च श्रुतिः—‘एवं वा अरेऽयमात्माऽनन्तरोऽवाह्यः कृत्स्नः प्रज्ञानघन एव’ (बृ०
४।५।१३) इत्येवंजातीयकाऽनुगृहीता भविष्यति । सत्यकामत्वादयस्तु यद्यपि वस्तुस्वरूपेणैव
धर्मा उच्यन्ते—सत्याः कामा अस्येति, तथाप्युपाधिसंबन्धाधीनत्वात्तेषां न चैतन्यवत्स्वरू-
पत्वसंभवः, अनेकाकारत्वप्रतिषेधात् । प्रतिषिद्धं हि ब्रह्मणोऽनेकाकारत्वम् ‘न स्थानतोऽपि
परस्योभयलिङ्गम्’ (ब्र० सू० ३।२।११) इत्यत्र । अत एव च जक्षणादिसंकीर्तनमपि दुःखाभा-
वमात्राभिप्रायं स्तुत्यर्थमात्मरतिरित्यादिवत् । न हि मुख्यान्येव रतिक्रीडामिथुनान्यात्मनि
शक्यन्ते वर्णयितुं द्वितीयविषयत्वात्तेषाम् । तस्मान्निरस्ताशेषप्रपञ्चेन प्रसन्नेनाव्यपदेश्येन बो-
धात्मनाऽभिनिष्पद्यत इत्यौडुलोमिराचार्यो मन्यते ॥ ६ ॥

एवमप्युपन्यासात्पूर्वभावादविरोधं बादरायणः ॥ ७ ॥

एवमपि पारमार्थिकचैतन्यमात्रस्वरूपाभ्युपगमेऽपि व्यवहारापेक्षया पूर्वस्याप्युपन्यासादि-
भ्योऽवगतस्य ब्राह्मणैश्वर्यरूपस्याप्रत्याख्यानादविरोधं बादरायण आचार्यो मन्यते ॥ ७ ॥
इति तृतीयं ब्राह्माधिकरणम् ॥

भामती ।

भवेत् । परस्परविरोधेन न भेदाभेदसंभवः ॥ न ह्येकस्यात्मनः पारमार्थिकानेकधर्मसंभवः । ते चेदात्मनो
भिद्यन्ते द्वैतापत्तेरद्वैतश्रुतयो व्यावर्तेरन् । अथ न भिद्यन्ते तत एकस्यादात्मनोऽभेदान्मिथोऽपि न भिद्येरन् । आत्मरू-
पवत् । आत्मरूपं वा भिद्येत । भिद्येभ्योऽनन्यत्वात्कीलपीतरूपवत् । न च—धर्मिण आत्मनो न भिद्यन्ते मिथस्तु
भिद्यन्त इति—साम्प्रतम्; धर्म्यभेदेन तदनन्यत्वेन तेषामप्यभेदप्रसङ्गात् । भेदे वा धर्मिणोऽपि भेदप्रसङ्गादित्युक्तम् ।
भेदाभेदौ च परस्परविरोधादेकत्राभावाच्च संभवत इत्युपपादितं प्रथमे सूत्रे । अभावरूपाणामद्वैताविहन्तृत्वेऽपि तस्य
पाप्मादेः काल्पनिकतया तदधीननिरूपणतया तेषामपि काल्पनिकत्वमिति न तात्त्विकी तद्धर्मता श्लिष्यते । एतेन—
सत्यकामसर्वज्ञसर्वेश्वरत्वादयोऽप्यौपाधिकाः—व्याख्याताः; तस्मान्निरस्ताशेषप्रपञ्चेनाव्यपदेश्येन चैतन्यमात्रात्मना-
ऽभिनिष्पद्यमानस्य मुक्तावात्मनोऽर्थशून्यैरेवापहृतपाप्मसत्यकामादिशब्दैर्व्यपदेश इत्यौडुलोमिर्मेने । तदिदमुक्तं—
शब्दविकल्पजा एवैते अपहृतपाप्मत्वादयो न तु सांख्यवहारिका अपीति ॥ ६ ॥ तदेतदतिशौण्डीर्यमौडुलो-
मिर्न मृष्यते । बादरायण आचार्यो मृष्यन्नपि हि तन्मतम् ॥ एवमपीत्यौडुलोमिमतमनुजानाति । शौण्डीर्य-
तु न सहत इत्याह—व्यवहारापेक्षयेति । एतदुक्तं भवति—सत्यं तात्त्विकानन्दचैतन्यमात्र एवात्मा, अपहृत-
पाप्मसत्यकामत्वादयस्त्वौपाधिकतयाऽतात्त्विका अपि व्यावहारिकप्रमाणोपनीततया लोकसिद्धा नात्यन्तासन्तो येन
तच्छब्दा राहोः शिर इतिवदवास्तवा इत्यर्थः ॥ ७ ॥ इति तृतीयं ब्राह्माधिकरणम् ॥

वेदान्तकल्पतरुः ।

तत्राह—परस्परेति । भेदे वेति । धर्म्यभिन्नानामपि इतरैतरभेदे तैरभिन्नधर्मिणोऽपि भेदप्रसङ्गादित्युक्तम्—आत्म-
रूपं वा भिद्येतेति । ग्रन्थेनेत्यर्थः । यद्येकत्र भेदाभेदौ विरोधाच्च भवतः, तर्हि मा भूतां भेद एवास्तु धर्माणाम् ।
न चाद्वैतव्याघातः; अभावरूपधर्माणामवस्तुत्वेन सदद्वैताविघातकत्वमित्युक्तत्वादत आह—अभावरूपाणामिति । एते-
नेति भेदाभेदनिषेधाद् भेदे च भावरूपत्वे सत्यकामत्वादीनां भवत्येवाद्वैतविघातकत्वम् । तस्मात्सत्यकामत्वादयोऽप्यौ-
पाधिका विकल्परूपा इत्यर्थः ॥ ६ ॥ अतिशौण्डीर्यमतिप्रागल्भ्यं दुर्वैदग्ध्यं धर्माणां तुच्छलाभ्युपगमप्रयुक्तं न
मृष्यते न सहते । किमौडुलोमीयं मतं कलयाऽपि न स्वीचकार बादरायणः, नेत्याह—मृष्यन्नभिहितं मतमिति ।

कल्पतरुपरिमलः ।

इति । सदद्वैताविघातकत्वमिति । भावाद्वैताविघातकत्वमित्यर्थः । अभावरूपा धर्मा वस्तुतः सन्ति चेत्, ते भावा
द्वैतं न निग्नन्तीति वक्तुं शक्यं, न तु ते वस्तुतः सन्ति, प्रतियोगिनां काल्पनिकत्वेन तदधीननिरूपणानां तेषामपि काल्प-
निकत्वावश्यम्भावादिति परिहारार्थः ॥ ५ ॥ ६ ॥ धर्माणां तुच्छत्वाभ्युपगमप्रयुक्तं न मृष्यत इति । “गताः
कलाः पञ्चदश प्रतिष्ठाः” “षोडशकलाः पुरुषायणा” इति श्रुत्योरिव सर्वेश्वरत्वादिगुणकलचिन्मात्ररूपलभ्युत्थोरपि व्यावहारि-

१ ‘आत्मनिमिच्चानि’ इति छ. । ‘आत्मनि निमिच्चानि’ इति ज. । केवल ‘आत्मनि’ इति पाठस्तु मुद्रितपुस्तकेष्वेव दृश्यते ।

२ ‘द्वितीयविषयविषयत्वा’ इति ज. ।

(४ अधिकरणम्) संकल्पादेव च तच्छ्रुतेः ॥ ८ ॥

हार्दविद्यायां श्रूयते—‘स यदि पितृलोककामो भवति संकल्पादेवाय पितरः समुत्तिष्ठन्ति’ (छा० ८।२।१) इत्यादि । तत्र संशयः—किं संकल्प एव केवलः पित्रादिसमुत्थाने हेतुस्तु निमित्तान्तरमहित इति । तत्र सत्यपि संकल्पादेवेति श्रवणे लोकवन्निमित्तान्तरापेक्षता युक्ता । यथा लोकेऽस्मदादीनां संकल्पाद्गमनादिभ्यश्च हेतुभ्यः पित्रादिसंपत्तिर्भवत्येवं मुक्तस्यापि स्यात् । एवं दृष्टविपरीतं न कल्पितं भविष्यति । संकल्पादेवेति तु राज्ञ इव संकल्पितार्थसिद्धिकरीं साधनान्तरसामग्रीं सुलभामपेक्ष्योच्यते । न च संकल्पमात्रसमुत्थानाः पित्रादयो मनोरथविजृम्भितवच्चलत्वात्पुष्कलं भोगं समर्पयितुं पर्याप्ताः स्युरिति । एवं प्राप्ते ब्रमः—सं-

भामती ।

संकल्पादेव तु तच्छ्रुतेः ॥ ८ ॥ यत्नानपेक्षः संकल्पो लोके वस्तुप्रसाधनः । न दृष्टः सोऽत्र यत्नस्य लाघवाद्बधारितः ॥ लोके हि कंचिदर्थं चिकीर्षुः प्रयतते, प्रयतमानः समीहते समीहानन्तमर्थमाप्नोतीति क्रमो दृष्टः । न विच्छानन्तरमेवास्वेष्ट्यमाणमुपतिष्ठते । तेन श्रुत्याऽपि लोकवृत्तमनुसंध्यमानया विदुषन्नादश एव क्रमोऽनुमन्तव्यः, अवधारणं तु संकल्पादेवेति लौकिकं यत्नगौरवमपेक्ष्य विद्याप्रभावतो विदुषो यत्नलाघवात् । यत्नघु तदसंकल्पमिति । स्यादेतत्—यथा मनोरथमात्रोपस्थापिता स्त्री स्त्रेणानां चरमधातुविसर्गहेतुरेवं पित्रादयोऽप्यस्य संकल्पोपस्थापिताः कल्पिष्यन्ते स्वकार्यायेत्यत आह—न च संकल्पमात्रसमुत्थाना इति । सन्ति हि खलु कानिचिद्वस्तुस्वरूपसाध्यानि

वेदान्तकल्पतरुः ।

धर्माणामवस्तुत्वमित्योडुलोमिनाऽभिहितं मतं मृष्यन् सहमान एवेति । मृष्यन्नपि हि तन्मतमिति पाठे तस्योडुलोमेमतं मिल्यर्थः ॥ ७ ॥ इति तृतीयं ब्राह्माधिकरणम् ॥

संकल्पादेव च तच्छ्रुतेः ॥ ८ ॥ इत उपरि सगुणविद्याफलप्रपञ्चः । पूर्वत्र सप्रपञ्चनिष्प्रपञ्चत्वयोर्व्यावहारिकता-त्त्विकलाभ्यां व्यवस्थोक्ता, इह तु संकल्पातिरिक्तसाधनभावाभावयोरेकोपाधावापाततो विरोधात्लोकसिद्धपदपदार्थापेक्षायाः श्रुतेर्लौकिकादनुमानाद्वाध इति पूर्वपक्षयति—यत्न इति । विमताः प्रयत्नादिसापेक्षसंकल्पजन्याः, भोगसाधनत्वात्सम-तवदित्यर्थः । वस्तुशब्देन भोगसाधनत्वविवक्षितम् । ननु मुक्तसंकल्पस्य लौकिकसंकल्पवत्सापेक्षत्वानुमानं संकल्पादेव व्यवधारणवाचितमत आह—सोऽत्रेति । अत्र सगुणविदि पित्रादिविषयप्रयत्नस्य लाघवाद् लघां तस्मिन् असत्त्वमिव कृत्वा संकल्पोऽवधारितः, न तु प्रयत्नाभाव इत्यर्थः । समीहते चेष्टते । उक्तानुमानस्य मनसि संकल्पमात्राभिप्रेत्यका-

कल्पतरुरपरिमलः ।

कंपारमार्थिकदृष्टिभ्यामविरोधे संभवति कस्याश्चन श्रुतेर्निरालम्बनत्वकल्पना न युक्ता; मुक्तस्यायुक्तरूपप्रतिबिम्बप्रतियोगि-कबिम्बरूपपरमेश्वरभावापत्तिश्चावर्जनीया, तद्भावापत्तौ च मुक्तौ तदीयगुणाविर्भावोऽप्यनिवार्यः । न चैतावता मुक्तस्य चिन्मात्ररूपत्वहानिः; परमेश्वरस्येव तद्भावापन्नस्य तस्यापि वस्तुतश्चिन्मात्ररूपत्वोपपत्तेरिति भावः ॥ ७ ॥ इति तृतीयं ब्राह्माधिकरणम् ॥

संकल्पादेव च तच्छ्रुतेः ॥ ८ ॥ प्रयत्नादिसापेक्षसंकल्पजन्या इति । आदिशब्देन चेष्टाग्रहणम् । चेष्टाजन्यत्वमपि साध्यत्वमिति समीहितसाध्यत्वार्थं प्रयत्नादिजन्या इत्येव साध्यम्, सङ्कल्पजन्यत्वं तु सिद्धान्तितोऽपि समानं न साध्ये निवेशनीयम्; प्रयत्ने चादृष्टाद्वारकत्वं विशेषणं, तेन नोपासनाकालकर्तव्यासनबन्धाद्युपयोगिप्रयत्नजन्यत्वेनार्थान्तरम् । भोगसाधनत्वादिति । ननु—संकल्पभोक्तृभोगसाधनेषु परमेश्वरेण प्रयत्नं विना सज्येषु महाभूतेषु व्यभिचारः, न च भोगेष्वदृष्टिसङ्कल्पयितृगतत्वं विशेषणम्; परमेश्वरस्यापि भूतभौतिकसाध्यभोगसद्भावस्य भोगमात्रसाम्यलिङ्गाच्चैति सूत्रे वक्ष्यमाणत्वादिति—चेद्, न; तत्तेजोऽसृजतेत्याद्याख्यातोक्तेन “तदात्मनः स्वयमकुर्वते”त्यादिधातूक्तेन च पारमेश्वरेण यत्नेन साध्यत्वस्य तेजःप्रभृतिष्वपि सत्त्वात् । न चैवं योगिसङ्कल्पजन्यपित्रादिष्वपि परमेश्वरप्रयत्नजन्यत्वेनार्थान्तरम्; यस्य यद्भोगः साधनं तत्प्रयत्नजन्यत्वस्य साध्यत्वात् । न चैवं सति पश्चादिभोगसाधनेष्वाटविकृत्यादिषु व्यभिचारः; साध्यादुत्कृष्टस्य संकल्पजन्यस्य हेतौ निवेशनात् । न च—एवं सति तावन्मात्रमेव हेतुः स्यादिति—वाच्यम्; मनोरथ-

१ ‘तु’ पाठः ‘छ-ज.’ पुस्तकयोः । २ ‘पेक्ष्य’ योक्ष्यते’ इति छ. । ३ तत्र सूत्राणि ३—ब्राह्मेण जैमिनिरुपन्यासा-दिभ्यः ५ चितितन्मात्रेण तदात्मकत्वादित्योडुलोमिः ६ एवमप्युपन्यासात् पूर्वभावादविरोधं ब्राह्मणायणः ७ ॥

कल्पादेव तु केवलापिन्नादिसमुत्थानमिति । कुतः ? तच्छ्रुतेः । 'संकल्पादेवास्य पितरः समुत्तिष्ठन्ति' (छा० ८।२।१) इत्यादिका हि श्रुतिनिमित्तान्तरापेक्षायां पीड्येत । निमित्तान्तरमपि तु यदि संकल्पानुविधाय्येव स्याद्भवतु, न तु प्रयत्नान्तरसंपाद्यं निमित्तान्तरमितिष्यते; प्राक्तत्संपत्तेर्वन्ध्यसंकल्पत्वप्रसङ्गात् । न च श्रुत्यवगम्येऽर्थे लोकवदिति सामान्यतो दृष्टं क्रमते । संकल्पबलादेव चैषां यावत्प्रयोजनं स्थैर्योपपत्तिः । प्राकृतसंकल्पविलक्षणत्वान्मुक्तसंकल्पस्य ॥ ८ ॥

अत एव चानन्याधिपतिः ॥ ९ ॥

अत एव चावन्ध्यसंकल्पत्वादनन्याधिपतिर्विद्वान्भवति—नास्यान्योऽधिपतिर्भवतीत्यर्थः । न हि प्राकृतोऽपि संकल्पयन्नन्यस्वामिकत्वमात्मनः सत्यां गतौ संकल्पयति । श्रुतिश्चैतद्दर्शयति—'अथ य इहात्मानमनुविद्य ब्रजन्येतांश्च सत्यान्कामांस्तेषां सर्वेषु लोकषु कामचारो भवति' (छा० ८।१।६) इति ॥ ९ ॥ इति चतुर्थं संकल्पाधिकरणम् ॥

(५ अधिकरणम्) अभावं बादरिराह ह्येवम् ॥ १० ॥

'संकल्पादेवास्य पितरः समुत्तिष्ठन्ति' (छा० ८।२।१) इत्यतः श्रुतेर्मनस्तावत्संकल्पसाधनं

भामती ।

कार्याणि यथा स्त्रीवस्तुसाध्यानि दन्तक्षतमणिमालादीनि । कानिचित्तु ज्ञानसाध्यानि यथोक्तचरमधातुविसर्गरोमहर्षादीनि । तत्र मनोरथमात्रोपनीते पित्रादौ भवन्तु तज्ज्ञानमात्रसाध्यानि कार्याणि । न तु तत्साध्यानि भवितुमर्हन्ति । न हि स्त्रैणस्य रोमहर्षादिवद्भवन्ति स्त्रीवस्तुसाध्या मणिमालादयस्तदिदमुक्तं—पुष्कलं भोगमिति प्राप्तेऽभिधीयते—पित्रादीनां समुत्थानं संकल्पादेव तच्छ्रुतेः । न चानुमानबाधोऽत्र श्रुत्या तस्यैव बाधनात् ॥ प्रमाणान्तरानपेक्षा हि श्रुतिः स्वार्थं गोचरयन्ती न प्रमाणान्तरेण शक्या बाधितुम्, अनुमानमेव तु स्वोत्पादाय पक्षधर्मत्वादिवन्मानान्तराबाधितविषयत्वं स्वसामग्रीमध्यपातेनापेक्षमाणं सामग्रीखण्डनेन तद्विरुद्धया श्रुत्या बाध्यते । अत एव नरशिरःकपालादिशौचानुमानमागमबाधितविषयतया नोपपद्यते । तस्माद्विद्याप्रभावाद्विदुषां संकल्पमात्रादेव पित्राद्युपस्थानमिति सांप्रतम् । तथाऽऽहुरागमिनः—को हि योगप्रभावादृतेऽगस्त्य इव समुद्रं पिबति, स इव दण्डकारण्यं सृजति । तस्मात्सर्वमवदातम् ॥ ८ ॥ ९ ॥ इति चतुर्थं संकल्पाधिकरणम् ॥

अभावं बादरिराह ह्येवम् ॥ १० ॥ अन्ययोगव्यवच्छिद्यता मनसेति विशेषणात् । देहेन्द्रियवियोगः

वेदान्तकल्पतरुः ।

मिन्यां व्यभिचारमाशङ्क्याह—स्यादेतदित्यादिना । सत्ताप्रयुक्तभोगसाधनत्वादिति हेतुर्विशेषणीय इत्यर्थः । दन्तक्षतमणिमालादीनीति । मणिमाला कण्ठे कृतः क्षतविशेषः । ननु श्रुत्यनुमानयोर्विरोधे किमिति श्रुत्यैवानुमानस्य बाधनं, न पुनर्विपरीतमत आह—प्रमाणान्तरेणेत्यादिना । पदपदार्थावगममात्रे श्रुतेरपेक्षा, न वाक्यार्थबोधनै इत्यर्थः । विद्यासृष्टत्वमुपाधिमप्यनुमानस्य दर्शयति—तस्मादिति । अगस्त्यो हि समुद्रं सकल्पमात्रेण पपौ, कस्यचित्दृष्टेः शापात्प्राणिनिवासानर्हमपि दण्डकारण्यं निवासयामास, यस्त्वन्यो योगप्रभावादृते समुद्रमगस्त्यवत् पिबति, स दण्डकारण्यमपि सृजति वासयति, न तूभयं शक्यति कर्तुमेष इत्यर्थः । तदयं प्रयोगः—विमतः प्रयत्नाद्यनपेक्षसंकल्पजन्यः, योगसामर्थ्यसृष्टत्वाद् अगस्त्यकृतसमुद्रपानवदिति ॥ ८ ॥ ९ ॥ इति चतुर्थं संकल्पाधिकरणम् ॥

कल्पतरुपरिमलः ।

सृष्टस्त्रिया व्यभिचारवारणाय भोगसाधनत्वापि वक्तव्यत्वात् । सत्ताप्रयुक्तेति । पदपदार्थावगममात्र इति । आवापोद्वापाभ्यामस्य पदस्यायमर्थ इति शक्तिग्रह एवानुमानापेक्षा, न तु श्रुतिवाक्यार्थबोधे, सकल्पजपित्रादिपक्षकानुमाने त्वनुमित्युत्पादनायास्ति पक्षसिद्ध्यर्थं श्रुत्यपेक्षा । अतः श्रुत्यैवानुमानं बाध्यमित्यर्थः । अगस्त्यकृतसमुद्रपानवदिति । यद्यपि समुद्रपानं तन्मुखसंयोजननिगरणप्रयत्नजन्यमिति वक्तुं शक्यम्; तथापि समुद्रस्य यः सृष्टदेव पयःपानयोग्यतापादकोऽल्पीभावः, अनल्पस्य वा मुखे कुशौ च मानं तदेव योगसामर्थ्यसृष्टमिह दृष्टान्तः ॥ ८ ॥ ९ ॥ इति चतुर्थं संकल्पाधिकरणम् ॥

१ 'न्तरमिष्यते' इति छ. । २ 'प्राक्स' इति छ.ज. । ३ तत्र सूत्रे २—संकल्पादेव च तच्छ्रुतेः ८ अत एव चानन्याधिपतिः ९ ॥

सिद्धम् । शरीरेन्द्रियाणि पुनः प्राप्तैश्वर्यस्य विदुषः सन्ति, न वा सन्तीति समीक्ष्यते । तत्र वाद-
रिस्तावदाचार्यः शरीरस्येन्द्रियाणां चाभावं महीयमानस्य विदुषो मन्यते । कस्मात् ? एवं
ह्याहाम्नायः—‘मनसैतान्कामान्पश्यन्मते’ (छा० ८।१२।५) ‘य एते ब्रह्मलोके’ (छा० ८।१३।१)
इति । यदि मनसा शरीरेन्द्रियैश्च विहरेन्मनसेति विशेषणं न स्यात् । तस्मादभावः शरी-
रेन्द्रियाणां मोक्षे ॥ १० ॥

भावं जैमिनिर्विकल्पामननात् ॥ ११ ॥

जैमिनिस्वाचार्यो मनोवच्छरीरस्यापि सेन्द्रियस्य भावं मुक्तं प्रति मन्यते । यतः ‘स एकधा
भवति त्रिधा भवति’ (छा० ७।२६।२) इत्यादिनाऽनेकधाभावविकल्पमामनन्ति । न ह्यनेकवि-
धता विना शरीरभेदेनाञ्जसी स्यात् । यद्यपि निर्गुणायां भूमविद्यायामयमनेकधाभाववि-
कल्पः पठ्यते; तथापि विद्यमानमेवेदं सगुणावस्थायामैश्वर्यं भूमविद्यास्तुतये संकीर्त्यत इत्यतः
सगुणविद्याफलभावेनोपतिष्ठत इति ॥ ११ ॥ उच्यते—

द्वादशाहवदुभयविधं बादरायणोऽतः ॥ १२ ॥

भामती ।

स्याद्विदुषो वादरेर्मतम् ॥ अनेकधाभावश्चाद्विप्रभावभुवो मनोभेदाद्वा स्तुतिमात्रं वा कथंचित्; भूमविद्यायां
निर्गुणायां तदसंभवादसताऽपि हि गुणेन स्तुतिर्भवत्येवेति ॥ १० ॥ शरीरेन्द्रियभेदे हि नानाभावः समञ्जसः ।
न चार्थसंभवे युक्तं स्तुतिमात्रमनर्थकम् ॥ न हि मनोमात्रभेदे स्फुटतरोऽनेकधाभावो यथा शरीरेन्द्रियभेदे ।
अत एव सौभरेरभिविनिर्मितविविधदेहस्यापर्यायेण मान्धातुकन्याभिः पञ्चाशता विहारः पौराणिकैः स्मर्यते । न चार्थ-
संभवे स्तुतिमात्रमनर्थकमवकल्पते; संभवति चास्यार्थवत्त्वम् । यद्यपि निर्गुणायामिदं भौमविद्यायां पठ्यते; तथापि
तस्याः पुरस्तादनेन सगुणावस्थागतेनैश्वर्येण निर्गुणैव विद्या स्तूयते । न चान्ययोगव्यवच्छेदेनैव विशेषणम्; अयोगव्य-
वच्छेदेनापि विशेषणात् । यथा चैत्रो धनुर्धरः । तस्मान्मनःशरीरेन्द्रिययोग ऐश्वर्यशालिनां नियमेनेति मेने जैमिनिः
॥ ११ ॥ मनसेति केवलमनोविषयां च स एकधा भवति त्रिधा भवतीति शरीरेन्द्रियभेदविषयां च श्रुतिमुपलभ्या-
नियमवादी खलु बादरायणो नियमवादौ पूर्वयोर्न सहते; द्विविधश्चल्यनुरोधात् । न चायोगव्यवच्छेदेनैवविधेषु विशेष-
णमवकल्प्यते; कामेषु हि रमणं समनस्केन्द्रियेण शरीरेण पुरुषाणां सिद्धमेवेति नास्ति शङ्का मनोयोगस्येति तद्व्यव-
च्छेदो व्यर्थः । सिद्धस्य तु मनोयोगस्य तदन्यपरिसंख्यानानार्थवत्त्वमवकल्पते । तस्माद्वामेनाक्षणा पश्यतीतिवदत्रान्य-
योगव्यवच्छेद इति सांप्रतम् । द्वादशाहवदिति । द्वादशाहस्य सत्रत्वमासनोपायिचोदने । अहीनत्वं च
वेदान्तकल्पतरुः ।

अभावं बादरिराह ह्येवम् ॥ १० ॥ पूर्वत्र संकल्पादेवेत्यवधारणात्साधनान्तरानपेक्षं पित्रादिसमुत्थानमित्युक्तम्,
एवमिहापि मनसेति विशेषणस्यान्ययोगव्यवच्छेदकत्वेनावधारणार्थत्वाद्विदुषो देहाद्यभाव इति पूर्वपक्षयति—अन्ययो-
गेति । ननु “स एकधा भवति त्रिधा भवती”त्याद्यनेकधाभावामानाच्छरीरादिकं किं न स्यादत आह—अनेकधा-
भावश्चेति । ऋद्धिप्रभावभुवः योगप्रभावजातात् मनोभेदादनेकधाभावोपपत्तेर्नानेकशरीरप्राप्तिरित्यर्थः ॥ १० ॥
ननु मनोभेदाभ्युपगमे मनसेत्येकवचनबाधः स्यात्, तथा च लब्धप्रसरे बाधे मनःशब्दोऽप्युपलक्षणार्थत्वेन नीयतामत
आह—स्तुतिमात्रं वा कथंचिदिति । अत्र हेतुमाह—भूमविद्यायामिति । निर्गुणाया भूमविद्यायाम् अयम-
नेकधाभावः पठ्यते, न तु सगुणविद्यायाम्, तत्र च न संभवतीत्यर्थः । असता तर्हि तेन कथं भूमविद्या स्तूयते ?
तत्राह—असतापीति । वपोत्खननादिनाऽपि स्तुतिदर्शनादित्यर्थः ॥ ११ ॥ मनोभेदमात्रादनेकधाभावं निषेधति—
शरीरेन्द्रियेति । परैः सवादेन भोगार्थो ह्यनेकधाभावः, न च मनः परैर्दृश्यत इति न पुष्कलभोग इत्यर्थः । यदुक्तमवि-
द्यमानेनानेकधाभावेन भूमविद्यास्तुतिरिति, तत्राह—न चेति । भूमविद्योपक्रमे “प्राणो वा आशाया भूया”निति सूत्रा-
त्मविद्या विद्यते, तत्फलमनेकधाभावो भूमविद्यायामपि प्रशंसार्थमुच्यत इत्यर्थः । समवेऽनर्थकं स्तुतिमात्रं न युक्तमित्यर्थः ।
चैत्रो धनुर्धर इत्युक्ते खज्जाद्यन्ययोगो न वार्यते, एवमत्रापि । यस्य हि प्राप्तिः पाक्षिकी विशेष्ये तद्विशेषणासंबन्धव्यवच्छे-
दकः स्वस्य विशेष्यान्वयमात्रं गमयेद्यथा धनुर्धरत्वं, न हि चैत्रो धनुर्धर एव वर्तते, प्रकृते तु “मनसैतान् कामान्
पश्यन् रमत” इत्यत्र कामभोगेषु नित्यप्राप्तत्वात्तन्मनसस्तदनुवादेन परिसंख्याविधिष्विवान्ययोगनिवृत्त्यर्थमाह—न चायो-

कल्पतरुपरिमलः ।

अभावं बादरिराह ह्येवम् ॥ १० ॥ न च मनः परैर्दृश्यत इति । परे दृष्ट्वा खलु संवेद्युः, मनोमात्रं परैर्दृष्टुं

वादरायणः पुनराचार्योऽत एवोभयलिङ्गश्रुतिदर्शनादुभयविधत्वं साधु मन्यते, यदा सशरी-
रतां संकल्पयति तदा सशरीरो भवति, यदा त्वशरीरतां तदाऽशरीर इति; सत्यसंकल्पत्वात्,

भामती ।

यजतिचोदने सति गम्यते ॥ “द्वादशाहसृष्टिकामा उपेयु”रित्युपायिचोदनेन “य एवं विद्वांसः सन्नमुपय-
न्ती”ति च द्वादशाहस्य सन्नत्वं बहुकर्तृकस्य गम्यते । एवं तस्यैव “द्वादशाहेन प्रजाकामं याजयेदिति यजतिचोदनेन
नियतकर्तृपरिमाणत्वेन “द्विरात्रेण यजेते”त्यादिवदहीनत्वमपि गम्यत इति । संप्रति शरीरेन्द्रियाभावेन मनोमात्रेण
विदुषः स्वमवत्सूक्ष्मो भोगो भवति । कुतः ? उपपत्तेः, मनसैतानिति श्रुतेः । यदि पुनः सुषुप्तवदभोगो भवेत्; नैषा

वेदान्तकल्पतरुः ।

नेति । दृष्टान्तं विभजते—द्वादशाहस्येति श्लोकेन । आसनोपयिभ्यां चोदने सति द्वादशाहस्य सन्नत्वं गम्यते, आस-
नोपयिचोदनयोरन्यतरत्वं सन्नलक्षणम्; तस्यैव द्वादशाहस्य यजेतेति चोदने सति अहीनत्वं च गम्यत इत्यर्थः । उपायि-
चोदनेति सप्तदशावराश्चतुर्विंशतिपरमाः सन्नमासीरिति द्वादशाहप्रकरणपठितमासिचोदनं च द्रष्टव्यम् । बहुकर्तृक-
स्येति सन्नलक्षणान्तराभिधानम्, नियतकर्तृपरिमाणत्वेनेत्येककर्तृकत्वमहीनलक्षणमुक्तम् । इदं चाहीनलक्षणद्वयम् अह-
र्गणत्वे सतीति विशेषणीयम् । इतरथा एकाहे ज्योतिष्टोमादावेककर्तृके यजतिचोदनाचोदिते चातिव्याप्तिः स्यादिति ।
सशरीरत्वमशरीरत्वञ्चेत्युभयविधत्वं विरुद्धमित्याशङ्क्य कालभेदेन व्यवस्थापनार्थं सूत्रद्वयं भाव इत्यादि, तद्याचष्टे—संप्र-
तीति । इदानीं शरीराभावकाल इत्यर्थः । का सा उपपत्तिः; तां श्रुतिमाह—मनसैतानिति । शरीरादौ सति

कल्पतरुपरिमलः ।

शक्यमिति तत्संवादपर्यन्तः पुष्कलो भोगो न सिध्येदित्यर्थः । न च—स्थूलदेहरहितस्य स्वकर्तृकत्वाभिषदनमपि न
स्यादिति वक्तुं शक्यं कथं तद्दर्शनसाध्यपरकर्तृकाभिषदनमात्रासंभव उक्त इति—शङ्कनीयम्; पर्यङ्कविद्यायामाचिरादिमार्गेण
गच्छतः स्थूलदेहरहितस्यापि चन्द्रेण सह सवादस्य श्रुतस्य सूक्ष्मदेहमात्रेण कथंचिदुपपादनं यथा, तद्वदस्यानुपपाद-
यितुं शक्यत्वात् । न च—परकर्तृकाभिषदनमपि चन्द्राभिषदनवदुपपादयितुं शक्यमिति—वाच्यम्; आतिवाहिकदेवता-
रूपस्य चन्द्रस्यैव संकल्पसृष्टिपित्रादीनां मनोमात्रावशिष्टविषयदर्शनानुपपत्तेः । दृष्टान्तं विभजत इति । द्वादशाहस्य
सन्नत्वमासनोपयिचोदनेन यजमानबहुत्वेन च सन्नशब्दाभिसंयोगाद् (जै. अ. १० पा. ६ सू. ५९) यजतिचोदनाद-
हीनत्वं स्वाभिना चास्थितपरिमाणत्वा (जै. अ. १० पा. ६ सू. ६०) दिति जैमिनिसूत्राभ्यां सन्नाहीनलक्षणोक्तिपूर्वकं तदु-
भयलक्षणयोगाद् द्विविधो द्वादशाह इत्युक्तं तदुद्विष्टान्तं विभजत इत्यर्थः । आसनोपयिभ्यां चोदन इति । उपपूर्वादिण-
गताविति धातोर्धातुनिर्देशार्थे इक्प्रत्यये इणो यणिति धात्विकारस्य यकारादेशे च सति उपयीति रूपेण भाव्यम् । उपेयीति
रूपं तु यकारादेशस्थाने इयङादेशे सति भवति, नतु स गुज्यते, यक्प्रत्ययस्य कित्वाहुणनिषेधे सति प्राप्तस्य तस्यैवापवा-
दार्थमिणो यणिति विधानात् । तस्मादुपयीत्येव पाठः । यदि तत्र क्वचिदपवादविषयेऽप्युत्सर्गोऽभिनिविशत इति परिभाषा
समाश्रीयते, तदा उपेयीत्यपि पाठः साधु । उपयीति पाठस्तु मीमांसकग्रन्थेषु प्रायिकः, स तूक्तधातोर्धात्वर्थनिर्देशार्थे
औणादिके उकारप्रत्यये सार्वधातुकार्धधातुकलक्षणे धात्विकारस्य गुणे अयादेशे पूर्वसवर्णदीर्घे च सति साधुः । आसनो-
पयिचोदनयोरन्यतरत्वं सन्नलक्षणमिति । आसनचोदनावत्त्वं षडहेनोपासीतेत्यहीनगतषडहे श्रवणात् तत्राति-
व्याप्तमिति शङ्कायामासिचोदनायामनुपसृष्टत्वं विशेषणं देयम् । टीकायामुपयिचोदन एवोदाहरणद्वयमुक्तम् । आसिचोदनं
स्वयमुदाहरति—सप्तदशावरा इति । नियतकर्तृकत्वमहीनलक्षणमुक्तमिति । मीमांसभाष्ये लहीनद्वादशाहस्य
एको द्वौ बहवो वा कर्तार इत्यनियतसंख्यकर्तृकत्वं सन्नद्वादशाहस्य बहव एव कर्तार इति नियतसंख्यकर्तृकत्वं चोक्तम् ।
अहीनाना हि यजतिचोदनेन विधानं “द्विरात्रेण यजेते”त्येवमादिना, सन्नाणां तु नियतं परिमाणं बहव एवेति । एवंच
मीमांसभाष्यकारमते आस्थितपरिमाणत्वादिति सौत्रपदविभागः । अव्यवस्थितपरिमाणत्वादित्यर्थः । टीकाकारमते आस्थि-
तपरिमाणत्वादिति नियतपरिमाणत्वादित्यर्थः । अहीनद्वादशाहस्यैक एव कर्तेति नियता कर्तृसंख्या, सन्नस्य तु सप्तदशाव-
राश्चतुर्विंशतिपरमा इत्यनियता कर्तृसंख्येति । मतद्वयमपि शाखाभेदाश्रयणेन समाधेयम् । तत्राहीनद्वादशाहस्यानियतस-
ंख्ययजमानत्वमुक्तमापस्तम्बसूत्रे—“एको द्वादशाहेन यजेत षड् द्वादश त्रयोदश वे”ति । बोधायनसूत्रे त्वेक एव यज-
मान इति नियतसंख्ययजमानत्वमुक्तं—द्वादशाहेन यक्ष्यमाणो भवत्येको वा बहवो वा यद्येको दक्षिणावता यजेतेति ।
दक्षिणावता अहीनेन । अत एव केशवस्वामी “द्वादशाहो द्विविधः अहीनः सन्नं च यद्येको दीक्षते अहीनः, यदि बहवो
दीक्षन्ते सन्नं”मिति । मीमांसभाष्यकारमते बहुलनियतकर्तृकत्वं सन्नस्य, तन्नियमरहितकर्तृकत्वमहीनस्य च लक्षणान्तरं
द्रष्टव्यम् । शरीराभावकाल इति । जागरव्यावहारिकशरीराभावकाल इत्यर्थः । स्वप्नदृष्टान्तबलेन दृश्यानां पित्रादीनामिष

संकल्पवैचित्र्याच्च । द्वादशाहवत् । यथा द्वादशाहः सत्रमहीनश्च भवति; उभयलिङ्गश्रुतिदर्शनादेवमिदमपीति ॥ १२ ॥

तन्वभावे संध्यवदुपपत्तेः ॥ १३ ॥

यदा तनोः सेन्द्रियस्य शरीरस्याभावः, तदा यथा संध्ये स्थाने शरीरेन्द्रियविषयेष्वविद्यमानेष्वप्युपलब्धिमात्रा एव पित्रादिकामा भवन्त्येवं मोक्षेऽपि स्युरेवं ह्येनदुपपद्यते ॥ १३ ॥

भावे जाग्रद्वत् ॥ १४ ॥

भावे पुनस्तनोर्यथा जागरिते विद्यमाना एव पित्रादिकामा भवन्त्येवं मुक्तस्याप्युपपद्यते ॥ १४ ॥ इति पञ्चममभावाधिकरणम् ॥

(६ अधिकरणम्) प्रदीपवदावेशस्तथा हि दर्शयति ॥ १५ ॥

‘भावं जैमिनिर्विकल्पामननात्’ (ब्र० सू० ४।३।११) इत्यत्र सशरीरत्वं मुक्तस्योक्तम् । तत्र

भामती ।

श्रुतिरुपपद्येत । न च सशरीरवदुपभोगः; शरीराद्युपादानवैयर्थ्यात्, सशरीरस्य तु पुष्कलो भोगः । इहाप्युपपत्तेरित्यनुषङ्गनीयम् । तदिदमुक्तं सूत्राभ्याम्—तन्वभावे संध्यवदुपपत्तेः । भावे जाग्रद्वत् । इति ॥ १२ ॥ १३ ॥ इति पञ्चममभावाधिकरणम् ॥

प्रदीपवदावेशस्तथा हि दर्शयति ॥ १५ ॥ वस्तुतः परमात्मनोऽभिन्नोऽप्ययं विज्ञानात्माऽनाद्यविद्याकल्पितप्रादेशिकान्तःकरणावच्छेदेनानादिजीवभावमापन्नः प्रादेशिकः सन्न देहान्तराणि स्वभावनिर्मितान्यपि नानाप्रादेशवर्तानि सान्तःकरणो युगपदावेष्टमहति । न वाऽऽत्मान्तरं स्रष्टुमपि; सृज्यमानस्य स्रष्टृतिरेकेऽनात्मत्वादात्मत्वे वा कर्तृकर्मभावाभावाभेदाश्रयत्वादस्य । नाप्यन्तःकरणान्तरं तत्र सृजति; सृज्यमानस्य तदुपाधित्वाभावान् । अनादिना

वेदान्तकल्पतरुः ।

यादृशो भोगस्तद्देहश्चेन्मनोमात्रेऽस्य स्यात्, तर्हि शरीराद्युपादानवैयर्थ्यम् । एवं चेत्तर्हि शरीरे सति कीदृशो भोगस्तत्राह—सशरीरस्य त्विति । पुष्कलो जागरवत् स्थूल इत्यर्थः । इहापीति । देहाद्युपादानार्थवत्त्वमुपपत्तिः ॥ १२ ॥ १३ ॥ १४ ॥ १५ ॥ इति पञ्चममभावाधिकरणम् ॥

प्रदीपवदावेशस्तथा हि दर्शयति ॥ १५ ॥ सर्गः सङ्कल्पमात्रेण तनूनां निष्प्रयोजनः । पुंसां निरात्मिकास्त्रासु भोगस्यानवकल्पनात् ॥ इत्याक्षेपिका सङ्गतिः । ननु ब्रह्माभिन्नस्य जीवस्य सर्वशरीरेषु सन्निधानात् कथं साङ्कल्पिकशरीराणां निरात्मकत्वेन पूर्वपक्षोदयस्तत्राह—वस्तुतः इति । ननु यथा स्वभावतो योगप्रभावाज्ञानादेशवर्तानि शरीराणि योगी सृजति, तथाऽन्यान्यवितिष्ठतु, तत्राह—स्वभावनिर्मितान्यपीति । परिच्छिन्नान्तःकरणोपहितजीवावच्छेदसामर्थ्याद्देहानामुत्पत्तिर्भवति, परिच्छिन्नस्य तु देशान्तरे व्यञ्जकान्त करणाभावादभिव्यक्त्यनुपपत्तेरधिष्ठातृत्वमयुक्तमित्यर्थः । ननु शरीरान्तरेष्वसनिहितोऽपि जीवस्तत्र तत्रात्मान्तरं सृजतु, शरीरवदत आह—न वा आत्मान्तरमपीति । स्रष्टुर्महतीयनुषङ्गः । सृज्यमानमात्मान्तरं स्रष्टुरन्यत्, तत्स्वरूपं वा, नाद्य इत्याह—सृज्यमानस्येति । नापि द्वितीय इत्याह—आत्मत्वे वेति । कर्तृकर्मभावाभावात् स्रष्टृत्वव्यत्वाभावादित्यर्थः । अस्य कर्मकर्तृभावस्य । भेदाश्रयत्वात् भेदस्याश्रय एवाश्रयो यस्येति भेदाश्रयः, तत्त्वादिति लुप्तमध्यमपदोऽयं बहुव्रीहिः । नन्वात्मस्रष्टावुक्तदोषपरिहारायान्तःकरणानि स्रष्टव्यानि तेषु चायमेव जीवोऽभिव्यक्तः सन्नधिष्ठाता भवतु, तत्राह—न चान्तःकरणान्तरमिति । औत्पत्तिकेन अनादिसंबन्धवतेत्यर्थः । अवरुद्धोऽवच्छेदितः । ननु व्यवहितदेशान्यपि दास्यन्त्राणि यथा मायाव्यधितिष्ठति, एवं जीवोऽपि देहान्तराणि, इत्याशङ्क्य तथा सति तेषु भोगासिद्धेर्भावे जाग्रद्वदित्युक्तिविरोध

कल्पतरुपरिमलः ।

ब्रह्मरूपासकस्यापि वासनामयप्रतिभासिकशरीरसिद्धेः । जागरवत्स्थूल इति । अतिस्पष्ट इत्यर्थः । नातिस्पष्टो हि स्वाप्नप्रतिभासः ॥ १० ॥ ११ ॥ १२ ॥ १३ ॥ १४ ॥ इति पञ्चममभावाधिकरणम् ॥

प्रदीपवदावेशस्तथा हि दर्शयति ॥ १५ ॥ सगुणविदात्मनोऽपि विद्यासामर्थ्याद्व्याप्तिः संभवतीति ।

१ ‘जाग्रद्वत्’ इति घ-पाठः । २ तत्र सूत्राणि ५—अभावं बादरिराह ह्येवम् १० भावं जैमिनिर्विकल्पामननात् ११ द्वादशाहवदुभयं बादरायणोऽतः १२ तन्वभावे संध्यवदुपपत्तेः १३ भावे जाग्रद्वत् १४ ॥

त्रिधाभावादिष्वनेकशरीरसर्गे किं निरात्मकानि शरीराणि दारुयन्त्राणीव सृज्यन्ते, किं वा सात्मकान्यस्मादशरीरवदिति भवति वीक्षा । तत्र चात्ममनसोर्भेदानुपपत्तेरेकेन शरीरेण योगादितराणि शरीराणि निरात्मकानीति । एवं प्राप्ते प्रतिपद्यते—प्रदीपवदावेश इति । यथा प्रदीप एकोऽनेकप्रदीपभावमापद्यते; विकारशक्तियोगात्, एवमेकोऽपि सन्निवृत्तानैश्वर्ययोगादनेकभावमापद्य सर्वाणि शरीराण्याविशति । कुतः? तथा हि दर्शयति शास्त्रमेकस्यानेकभावम्—‘स एकधा भवति त्रिधा भवति पञ्चधा सप्तधा नवधा’ (छा० ७।२६।२) इत्यादि । नैतद्दारुयन्त्रोपमाभ्युपगमेऽवकल्पते, नापि जीवान्तरावेश । न च निरात्मकानां शरीराणां प्रवृ-

भामती ।

खल्वन्तःकरणेनौत्पत्तिकेनायमवरुद्धो नेदानीन्तनेनान्तःकरणेनोपाधितया संबद्धमहति । तस्माद्यथा दारुयन्त्रं तत्प्रयोक्ता चेत्तनेनाधिष्ठितं सत्तदिच्छामनुरुध्यते । एवं निर्माणशरीराण्यपि सेन्द्रियाणीति प्राप्ते प्रत्यभिधीयते—शरीरत्वं न जातु स्याद्भोगाधिष्ठानतां विना । स त्रिधेति शरीरत्वमुक्तं युक्तं च तद्विभौ ॥ स त्रिधा भवति पञ्चधा सप्तधा नवधेत्यादिका श्रुतिर्विदुषो नानाभावमाचक्षाणा भिन्नशरीरेन्द्रियोपाधिसंबन्धेऽवकल्पते, नादेहहेतुभूतभेदे । न हि यन्त्राणि भिन्नानि निर्माय बाह्यन्यत्रवाहो नानात्वेनापदिश्यते । भोगाधिष्ठानत्वं च शरीरत्वं नाभोगाधिष्ठानेषु यन्त्रेष्विव युज्यते । तस्माद्देहान्तराणि सृजति । न वाऽनेनाधिष्ठितानि देहपक्षे वर्तन्ते । न च सर्वगतस्य वस्तुतो विगलित-प्रायाविद्यस्य विदुषः पृथग्जनस्यैवौत्पत्तिकान्तःकरणवश्यता, येन तदौत्पत्तिकमन्तःकरणमागन्तुकान्तःकरणान्तरसंबन्ध-मस्य वारयेत् । तस्माद्विद्वान् सर्वस्य वशी सर्वेश्वरः सत्यसंकल्पः सेन्द्रियमनांसि शरीराणि निर्माय तानि चैकपदे प्रविश्य तत्तदिन्द्रियमन्तःकरणैस्तेषु लोकेषु मुक्तो विहरतीति सांप्रतम् । प्रदीपवदिति तु निदर्शनं प्रदीपैक्यं प्रदीपव्यक्ति-रूपचर्चते; न तत्तद्भिन्नतैलवर्तिवर्तिनीनाम्, भिन्नव्यक्तीनां भेदात् । एवं विद्वान्जीवात्मा देहभेदेऽप्येक इति परामर्शार्थः ।

वेदान्तकल्पतरुः ।

इत्यभिप्रेत्याह—तस्माद्यथेति । दारुयन्त्रसमत्वं योगिसृष्टशरीरेषु व्यावर्तयति—शरीरत्वमिति । यदवच्छिन्न आत्मनि भोगः, तदिन्द्रियग्राह्यमन्यावयवि भोगायतनमेवंविधस्य भोगाधिष्ठानतां विना शरीरत्वं न स्यात् । तथाविधे एव शरीरत्वप्रसिद्धेरित्यर्थः । तर्हि शरीरत्वमेव योगिनिर्मितेषु कुतस्तत्राह—स त्रिधेति । “स एकधा भवति त्रिधा भवती”-त्यादिकमात्मनो बहुभवनं शरीरभेदोपाधिकम्; अन्यादृशस्य तस्यासंभवादित्यर्थः । नन्वेकान्तःकरणमात्रावच्छिन्नस्यात्मनो नानादेशवत्सु देहेषु अधिष्ठातृत्वानुपपत्तिरुक्ता, तत्राह—युक्तं चेति । सगुणचिदात्मनः विद्यासामर्थ्याद्याप्तिरपि सम्भवीत्यर्थः । “स त्रिधे”ति शरीरत्वमित्येतद्व्याचष्टे—स त्रिधा भवतीति । अदेहरूपे भूतभेदे श्रुतिर्नावकल्पत इत्यन्वयः । शरीरत्वं न जालित्येतद्व्याचष्टे—भोगाधिष्ठानत्वं चेति । शरीरत्वेन यत्प्रमितं भोगाधिष्ठानत्वं तदभोगाधिष्ठानत्वाभ्युपगमे यन्त्रेष्विव न युज्यत इत्यर्थः । ननु शरीरत्वाच्च भोगाधिष्ठानत्वं सिध्यति अधिष्ठितत्वमात्रेण शरीरत्वोपपत्तेरित्यत आह—न वा चेतनाधिष्ठितानीति । अनेनात्मनाऽधिष्ठितानि अधिष्ठितमात्राणि न देहपक्षे वर्तन्ते दारुयन्त्रेष्वद-र्शनादित्यर्थः । अनधिष्ठितानीति पाठः सुगमः । युक्तं च तद्विभाविता श्लोकभागे व्याकरोति—न च सर्वगतस्येति । नैजादन्तःकरणाद् बहिरपि योगप्रभावाद्याप्तिसंभवादन्तःकरणान्तरेषु सृष्टेर्वस्यात्मनोऽभिव्यक्तिः संभवेत्तद्वशाच्च शरीरा-न्तरेष्वपि भोगसंभव इत्यर्थः । एकपदे एकपदनिक्षेपकाले । युगपदित्यर्थः । एकस्मात्प्रदीपादुत्पन्नानामपि प्रदीपानां प्रति-पत्तिभेदाद् विदुषश्च सर्वशरीरेष्वैक्याभिदर्शानुपपत्तिमाशङ्क्याह—प्रदीपवदिति त्विति । यस्माद्विपात्प्रवर्तिता इतराः प्रदीपव्यक्तयः, तस्यैक्यं सादृश्यादुपचर्यते, न वर्तिवर्तिनीनां प्रदीपव्यक्तीनामैक्यम् इत्यनुषङ्गः । तत्र हेतुः—भेदादिति । भेदप्रतीतेरित्यर्थः । एकमनोऽनुवर्तित्वं शरीरान्तराणामयुक्तम्, स्वकीयमनोऽनुवर्तित्वादतो व्याचष्टे—एकाभिप्रा-

कल्पतरुपरिमलः ।

ननु—तस्य स्वरूपेण विद्योपहितरूपेणाविद्योपहितरूपेण वा व्याप्तिराजानसिद्धा न योगप्रभावमपेक्षते, अन्तःकरणोपहित-रूपेण चेत्, सा कथमन्तःकरणाद्विर्भवेत्? उपाधिविकासमन्तरेणोपहितविकासायोगादुपाधेरन्तःकरणस्यापि विकासे जीवव्याप्तेरन्तःकरणाद्विद्योत्तययोगाद्, अन्तःकरणान्तरसृष्टिवैयर्थ्यप्रसङ्गाच्चेति—चेत्, उच्यते; विद्यासामर्थ्यात्सेन्द्रिया-न्तःकरणेषु शरीरान्तरेषु सृष्टेर्वविद्योपहितस्य समुणाविद्यात्मनस्तत्तदन्तःकरणेषु याऽभिव्यक्तिस्तदभिप्रायोऽत्र व्याप्तिशब्दः । अयमर्थो नैजादन्तःकरणादित्याद्यग्रिमग्रन्थेन स्पष्टीभविष्यति । तत्र निजं सहजम्, तदेव नैजम्, स्वाथं तद्वित । सहजं निजमाजानमिति नैघण्टुकाः । एवं च युक्तं च तद्विभाविता श्लोकभागे विमुशब्दस्य नानादेशवर्तिष्वन्तःकरणेषु युगप-दभिव्यक्तिसिद्ध्यर्थम् अविद्योपहितरूपेण व्याप्तिमत्त्वं युगपत्तावदन्तःकरणाधिष्ठानसिद्ध्यर्थं तदुपयोगिविद्यासामर्थ्यरूपं च वैभ-वमर्थं इत्युक्तं भवति । न चैक्याभावे भेदादिति न हेतुः साध्याविशेषादित्याशङ्का व्याचष्टे—भेदप्रतीतेरित्यर्थ इति ।

त्तिः संभवति । यत्त्वात्ममनसोर्भेदानुपपत्तेरनेकशरीरयोगासंभव इति, नैव दोषः; एकमनोनुवर्तीनि समनस्कान्येवापराणि शरीराणि सत्यसंकल्पत्वात्संभवति । सृष्टेः च तेषूपधिभेदादात्मनोऽपि भेदेनाधिष्ठातृत्वं योक्ष्यते । एवैव च योगशास्त्रेषु योगिनामनेकशरीरयोगप्रक्रिया ॥ १५ ॥

कथं पुनर्मुक्तस्यानेकशरीरावेशादिलक्षणमैश्वर्यमभ्युपगम्यते ? यावता 'तत्केन कं विजानीयात्' (बृ० ४।५।१५) 'न तु तद्वितीयमस्ति ततोऽन्यद्विभक्तं यद्विजानीयात्' (बृ० ४।३।३०) 'सलिल एको द्रष्टाऽद्वैतो भवति' (बृ० ४।३।३२) इति चैवंजातीयका श्रुतिर्विशेषविज्ञानं वारयतीत्यत उत्तरं पठति—

स्वाप्ययसंपत्त्योरन्यतरापेक्षमाविष्कृतं हि ॥ १६ ॥

स्वाप्ययः सुषुप्तम्; 'स्वमपीतो भवति तस्मादेनं स्वपितीत्याचक्षते' (छा० ६।८।१) इति श्रुतेः । संपत्तिः कैवल्यम्; 'ब्रह्मैव सन्ब्रह्माप्येति' (बृ० ४।३।६) इति श्रुतेः । तयोरन्यतरामवस्थामपेक्ष्यैतद्विशेषसंज्ञाभाववचनम् । क्वचित्सुषुप्तावस्थामपेक्ष्योच्यते, क्वचित्कैवल्यावस्थाम् । कथमवगम्यते ? यतस्तत्रैवैतदधिकारवशादाविष्कृतम्—'एतेभ्यो भूतेभ्यः समुत्थाय तान्येवानुविनश्यति न प्रेत्य संज्ञाऽस्तीति' (बृ० २।४।१४) 'यत्र त्वस्य सर्वमात्मैवाभूत्' (बृ० २।४।१४) 'यत्र सुप्तो न कंचन कामं कामयते न कंचन स्वप्नं पश्यति' (बृ० ४।३।१९; माण्डू० ५) इत्यादिश्रुतिभ्यः । सगुणविद्याविपाकस्थानं त्वेतत्सर्गादिवदवस्थान्तरम्, यत्रैतदेश्वर्यमुपवर्ण्यते । तस्माददोषः ॥ १६ ॥ इति षष्ठं प्रदीपाधिकरणम् ॥

(७ अधिकरणम्) जगद्ध्यापारवर्जं प्रकरणादसंनिहितत्वाच्च ॥ १७ ॥

ये सगुणब्रह्मोपासनात्सहैव मनसेश्वरसायुज्यं व्रजन्ति, किं तेषां निरवग्रहमैश्वर्यं भवत्याहो

भामती ।

एकमनोनुवर्तीनीति । एकाभिप्रायवर्तीनीत्यर्थः ॥ १५ ॥ संपन्नः केवलो मुक्त इत्युच्यते । न चैतस्येवभावसंभवः; श्रुतिविरोधादित्युक्तमर्थजातमाक्षिपति—कथं पुनर्मुक्तस्येति । सलिल इति । सलिलमिव सलिलः, सलिलप्रातिपदिकात्सर्वप्रातिपदिकेभ्य इत्युपमानादाचारे किपि कृते पचाद्यचि च कृते रूपम् । एतदुक्तं भवति—यथा सलिलमभ्योनिधौ प्रक्षिप्तं तदेकीभावमुपयाति, एवं द्रष्टाऽपि ब्रह्मणेति । अत्रोत्तर सूत्रम्—स्वाप्ययसंपत्त्योरन्यतरापेक्षमाविष्कृतं हि । आसु काश्चिच्छ्रुतयः सुषुप्तिमपेक्ष्य, काश्चित् संपत्तिम्; तदधिकारात् । ऐश्वर्यश्रुतयस्तु सगुणविद्याविपाकावस्थापेक्षाः, मुक्त्यभिधानं तु तदवस्थाऽऽसत्तेः, यथाऽरुणदर्शने संख्यायां दिवसाभिधानम् ॥ १६ ॥ इति षष्ठं प्रदीपाधिकरणम् ॥

जगद्ध्यापारवर्जं प्रकरणादसंनिहितत्वाच्च ॥ १७ ॥ स्वाराज्यकामचारादिश्रुतिभ्यः स्यान्निरङ्कुशः ।

वेदान्तकल्पतरुः ।

येति ॥ १५ ॥ यो मुक्तः स ब्रह्म संपन्न इत्याद्युच्यते, तस्य न शरीरिलसंभवः; श्रुतिविरोधादित्येवंप्रकारेणोक्तमर्थमाक्षिपतीत्यर्थः । सलिलशब्दस्य नपुंसकलात्पुलिङ्गलानुपपत्तिमाशङ्क्य व्याचष्टे—सलिलमिवेत्यादिना । उपमानवाचिनः शब्दाद् आचारार्थं गम्यमाने सर्वप्रातिपदिकेभ्य इत्येके इति वक्तव्येन किपि कृते नन्दिप्रहिपचादिभ्यो ल्युणिन्यच इति सूत्रेणाचप्रत्यये च कृते सलिल इति रूपम् । सलिलमिवाचरति तत्तुल्यो वर्तते इत्यर्थः । सगुणविद्याफलावस्थायां मुक्ति-त्वाभिधानं मुक्त्यवस्थाप्रत्यासत्तिकृतमित्यर्थः ॥ १६ ॥ इति षष्ठं प्रदीपाधिकरणम् ॥

जगद्ध्यापारवर्जं प्रकरणादसंनिहितत्वाच्च ॥ १७ ॥ मनःशरीरसर्गादावैश्वर्यं यदुपासितुः । जग-

कल्पतरुपरिमलः ।

न तत्तद्विन्नतैलवर्तिवर्तिनीनामिति नञा सहितं पाठमाश्रित्य निषेध्यस्यैकस्यानुषङ्गं कृत्वा भेदादित्यस्य भेदप्रतीतेरित्यर्थं इत्युक्तः । टीकाया नञा रहितोऽपि पाठो दृश्यते, तत्र नानुषङ्गादिक्लेशः । एकाभिप्रायेति ॥ १६ ॥ परस्परविरोध्यभिप्रायवत्त्वमित्यर्थः । संपन्नः केवलो मुक्त इत्यादिटीकाग्रन्थस्यार्थमाह—यो मुक्तः स ब्रह्मसंपन्न इत्युच्यते इत्यादिना ॥ १६ ॥ इति षष्ठं प्रदीपाधिकरणम् ॥

जगद्ध्यापारवर्जं प्रकरणादसंनिहितत्वाच्च ॥ १७ ॥ टीकायां यथा सविकारे ब्रह्मण्युपास्यमाने वस्तुतः

१ तत्र सूत्रे २—प्रदीपवदावेशस्तथा हि दर्शयति १५ स्वाप्ययसंपत्त्योरन्यतरापेक्षमाविष्कृतं हि १६ ॥

स्वित्सावग्रहमिति संशयः । किं तावत्प्राप्तम् ? निरङ्कुशमेवैषामैश्वर्यं भवितुमर्हति; 'आप्नोति स्वाराज्यम्' (तै० १।६।२) 'सर्वेऽस्मै देवा बलिमावहन्ति' (तै० १।५।३) 'तेषां सर्वेषु लोकेषु कामचारो भवति' (छा० ७।२।५।२; ८।१।६) इत्यादिश्रुतिभ्य इति । एवं प्राप्ते पठति—जगद्व्यापारवर्जमिति । जगदुत्पत्त्यादिव्यापारं वर्जयित्वाऽन्यदणिमाद्यात्मकमैश्वर्यं मुक्तानां भवितुमर्हति, जगद्व्यापारस्तु नित्यसिद्धस्यैवैश्वरस्य । कुतः ? तस्य तत्र प्रकृतत्वादसंनिहितत्वाच्चेतरेषाम् । पर एव हीश्वरो जगद्व्यापारेऽधिकृतः, तमेव प्रकृत्योत्पत्त्याद्युपदेशात्, नित्यशब्दनिबन्धनत्वाच्च । तदन्वेषणविजिज्ञासनपूर्वकं त्वितरेषामणिमाद्यैश्वर्यं श्रूयते । तेनासंनिहितास्ते जगद्व्यापारे । समनस्कत्वादेव चैतेषामनैकमत्ये कस्यचित्स्थित्यभिप्रायः कस्यचित्संहाराभिप्राय इत्येवं विरो-

भामती ।

स्वकार्य ईश्वराधीनसिद्धिरप्यत्र साधकः ॥ 'आप्नोति स्वाराज्यं' 'सर्वेऽस्मै देवा बलिमावहन्ति' 'सर्वेषु लोकेषु कामचारो भवति' इत्यादिश्रुतिभ्यो विदुषः परब्रह्मण इवान्वानधीनमैश्वर्यमवगम्यते । नन्वस्य ब्रह्मोपासनालब्धमैश्वर्यं कथं ब्रह्माधीनम् ? न तु स्वभावः । न हि कारणाधीनजन्मानो भावाः स्वकार्ये स्वकारणमपेक्षन्ते । किंत्वत्र ते स्वतन्त्रा एव । यथाहुः—मृत्पिण्डदण्डचक्रादि घटो जन्मन्यपेक्षते । उदकाहरणे त्वस्य तदपेक्षा न विद्यते ॥ न च विदुषां परमेश्वराधीनैश्वर्यसिद्धित्वात्तद्वतमैश्वर्यम्, येन लौकिका इव राजानो महाराजाधीनाः स्वव्यापारे विद्वांसः परमेश्वराधीना भवेयुः । न खलु यदधीनोत्पाद यस्य रूपं तत्तद्रूपादूनं भवतीति कश्चिन्नियमः । तत्समानां तदधिकानां च दर्शनात् । तथा ह्यन्तेवासी गुर्वधीनविद्यः तत्समस्तदधिको वा दृश्यते । दुष्टसामन्ताश्च पार्थिवानीनैश्वर्याः पार्थिवान्स्पर्धमानास्तान्विजयमाना वा दृश्यन्ते । तदिह निरतिशयैश्वर्यत्वात् परमेश्वरस्य मा नाम भूवन्विद्वांसस्ततोऽधिकास्तत्समास्तु भविष्यन्ति । तथा च न तदधीनाः । न हि समप्रधानभावानामस्ति मिथोऽपेक्षा । तदेते स्वतन्त्राः सन्तस्तद्व्यापारे जगत्सर्जनेऽपि प्रवर्तरेष्विति प्राप्ते प्रत्यभिधीयते—नित्यत्वादनपेक्षत्वात् श्रुतेस्तत्प्रक्रमादपि । ऐकमत्याच्च विदुषां परमेश्वरतन्त्रता ॥ जगत्सर्गलक्षणं हि कार्यं कारणैकस्वभावस्यैव हि भवतु, आहो कार्यकारणस्वभावस्य । तत्रोभयस्वभावस्य स्वोत्पत्तौ मूलकारणापेक्षस्य पूर्वसिद्धः परमेश्वर एव कारणमभ्युपेतव्य इति स एवैकोऽस्तु जगत्कारणम्, तस्यैव नित्यत्वेन स्वकारणानपेक्षस्य क्लृप्तसामर्थ्यात् । कल्प्यसामर्थ्यास्तु जगत्सर्जनं प्रति विद्वांसः । न च जगत्सृष्टृत्वमेषां श्रूयते । श्रूयते त्वन्नभवतः परमेश्वरस्यैव; तमेव प्रकृत्य सर्वासां तच्छ्रुतीनां प्रवृ-

वेदान्तकल्पतरुः ।

तत्सर्गे तदुत्सृष्टमिह मानादपोद्यते ॥ इति सगतिमभिसदधानः पूर्वपक्षमाह—स्वाराज्येति । नन्वीश्वरदत्तसिद्धेरुपासकस्य कथं स्वकार्यं निरङ्कुशलमाशङ्कतेऽत आह—ईश्वराधीनेति । सिद्धत्पत्तिरस्येश्वराधीना सिद्धिकार्यं त्वनपेक्षेत्यर्थः । अत्र जगज्जन्मादावित्यर्थः । अस्मै उपासकाय । बलिं पूजाम् । स्वभाव इति । स्वकार्यजनकत्वं स्वभावः । मृत्पिण्डेत्यादि भाट्टं वार्तिकम् । ननु उदकाहरणादि घटादेः कारणानपेक्षं भवतु, ऐश्वर्यं तूपजीव्यादुपजीवकस्य न्यूनमिति विशेषव्याप्तिमाशङ्क्य व्यभिचारयति—न च विदुषामित्यादिना । ननु विद्या उपजीव्यसमा उपजीवकस्य भवतु, न तु नियन्तृकर्तृत्वाद्यैश्वर्यमित्याशङ्क्याह—दुष्टसामन्ताश्चेति । समप्रधान्यं हि विशेषानिर्णये भवति, अस्ति त्वत्रेश्वरस्य साधकेभ्यो विशेषनिर्णयहेतुरित्याह—नित्यत्वादिति । विदुषां स्वकार्यं परमेश्वराधीनता, कुतः ? परमेश्वरस्य जगत्कर्तृत्वाद्यैश्वर्यस्य नित्यत्वात्, अत एवानपेक्षत्वात्तत्सापेक्षाणां तु जीवानां जगत्सृष्ट्वादेरीश्वरप्राप्त्यन्यथानुपपत्त्या कल्प्यत्वात् कल्प्याच्च क्लृप्तस्य बलीयस्त्वादित्यर्थः । ईश्वरस्यैव चा'त्मन आकाशः समूतः' इत्यादौ जगत्सृष्टृत्वश्रुते'स्तत्तेजोऽसृजते'त्यादौ च जगत्सर्गे "सदेव सोम्येदमग्र" इत्यादिना तस्यैव प्रक्रमादीश्वराधीनत्वाभ्युपगमे एवैकमत्याच्चेत्यर्थः । नित्यत्वादित्येतद्व्याचष्टे—जगत्सर्गलक्षणं हीति । अनपेक्षत्वादित्येतद्व्याकरोति—तस्यैवेति । श्रुतेरित्येतद्विभज्यते—न च जगत्सृष्टृत्वमिति । तत्प्रक्रमादित्यस्य विवरणं—तमेव प्रकृत्येति । ऐकमत्याच्चेत्यस्य व्याख्या—अपि चेत्यादि । सिद्धिश्चासजिहीर्षयोः सत्योरपि यदि सृष्टिसमये सहारो न स्यात्, तर्हि न वा सृष्टिसहारौ द्वावपि स्याताम्,

कल्पतरुपरिमलः ।

स्थितमपि तस्य निर्विकार रूपं न प्राप्यते, तत्कस्य हेतोः ? अतत्कतुलादुपासकस्येति ग्रन्थानन्तरं तत्त्वोपासनासु हि पुरुषकतुलमिति वाक्यमाचार्यैर्दृष्टमस्ति, तदवतार्य व्याख्यायते—यथा सगुणब्रह्मणि स्थितमपीत्यादिना निर्गुणचिन्तकत्वमित्यन्तेन । टीकाया पर्यायेण सृष्टिसहारौ स्यातामित्येतदनन्तरपठितं न चेति वाक्यं तद्वेतुवाक्यं च सादुषणं सोपपत्तिकं व्याचष्टे—यदीति । अत्र न वा सृष्टिसहारौ द्वावपि स्यातामित्यनेन न चेत्स्य पूर्ववाक्यानिषेध्यानुप-

धोऽपि कदाचित्स्यात् । अथ कस्यचित्संकल्पमनु, अन्यस्य संकल्प इत्यविरोधः समर्थेत, ततः परमेश्वराकृततत्त्वमेवेतरेषामिति व्यवतिष्ठते ॥ १७ ॥

प्रत्यक्षोपदेशादिति चेन्नाधिकारिकमण्डलम्योक्तेः ॥ १८ ॥

अथ यदुक्तम् 'आप्नोति स्वाराज्यम्' (तै० १।६।२) इत्यादिप्रत्यक्षोपदेशान्निगद्यग्रहमैश्वर्यं विदुषां न्याय्यमिति, तत्परिहर्तव्यम् । अत्रोच्यते—नायं दोषः; आधिकारिकमण्डलम्योक्तेः । आधिकारिको यः सवितृमण्डलादिषु विशेषायतनेष्ववस्थितः पर ईश्वरस्तदायत्तवेयं स्वाराज्य-प्राप्तिरुच्यते । यत्कारणमनन्तरम् 'आप्नोति मनसस्पतिम्' (तै० १।६।२) इत्याह । यो हि सर्वम-नसां पतिः पूर्वसिद्ध ईश्वरस्तं प्राप्नोतीत्येनदुक्तं भवति । तदनुसारेणैव चानन्तरम् 'वाक्प-तिश्चक्षुष्पतिः । श्रोत्रपतिर्विज्ञानपतिः' च भवतीत्याह । एवमन्यत्रापि यथासंभवं नित्यसिद्धे-श्वरायत्तमेवेतरेषामैश्वर्यं योजयितव्यम् ॥ १८ ॥

विकारावर्ति च तथा हि स्थितिमाह ॥ १९ ॥

विकारावर्त्यपि च नित्यमुक्तं पारमेश्वरं रूपं, न केवलं विकारमात्रगोचरं सवितृमण्डलाद्य-धिष्ठानम् । तथा ह्यस्य द्विरूपां स्थितिमाहाऽऽन्नायः—'तावानस्य महिमा ततो ज्यायांश्च पूरुषः । पादोऽस्य सर्वा भूतानि त्रिपादस्यामृतं दिवि' (छा० ३।१२।६) इत्येवमादिः । न च तन्निर्विकारं रूपमितरालम्बनाः प्राप्नुवन्तीति शक्यं वक्तुमतत्कृतत्वात्तेषाम् । अतश्च यथैव द्विरूपे परमेश्वरे निर्गुणं रूपमनवाप्य सगुण एवावतिष्ठन्ते, एवं सगुणेऽपि निरवग्रहमैश्वर्यमनवाप्य सावग्रह एवावतिष्ठन्त इति द्रष्टव्यम् ॥ १९ ॥

भामती ।

तेः । अपि च समप्रधानानां हि न नियमवदैकमत्यं दृष्टमिति यदैकं सिसृक्षति तदैवेतरः संजिहीर्षणीत्यपरायेण सृष्टि-संहारौ स्याताम् । न चोभयोरपीश्वरत्वम्; व्याघातात् । एकस्य तु तदाधिपत्ये तदभिप्रायानुरोधिना सर्वेषामेकमन्यो-पपत्तेरदोषः । तन्नागान्तुकानां कारणाधीनजन्मैश्वर्याणां गृह्यमाणविशेषतयाऽसमत्वान्नित्यैश्वर्यशालिनः स एव तेषामधीश इति तत्तन्ना विद्वांस इति परमेश्वरव्यापारस्य सर्गमंहारस्य नेशते ॥ १७ ॥ पूर्वपक्षिणोऽनुशयवीजमाशङ्क्य निराक-रोति—प्रत्यक्षोपदेशादिति चेन्नाधिकारिकमण्डलम्योक्तेः । यतः परमेश्वराधीनमैश्वर्यं तस्मात्ततो न्यूनमणि-मादिमात्र स्वाराज्यं न तु जगत्स्वष्टृत्वम्; उक्ताश्रयायात् ॥ १८ ॥ एतावानस्य महिमेति विकारवर्ति रूपमुक्तम् । ततो ज्यायांश्चेति निर्विकारं रूपम् । तथा पादोऽस्य विश्वा भूतानीति विकारवर्ति रूपं । त्रिपादस्यामृतं दिवीति निर्विकार-माह रूपम् ॥ १९ ॥ दर्शयतश्चापरे श्रुतिस्मृती निर्विकारमेव रूपं भगवतः । ते च पठिते । एतदुक्तं भवति—यदि ब्रूषे सगुणे ब्रह्मण्युपास्यमाने यथा तद्वृणस्य निरवग्रहत्वमपि वस्तुतोऽस्तीति निरवग्रहत्व विदुषा प्राप्तव्यमेति, तदनेन व्यभिचारयते । यथा सविकारे ब्रह्मण्युपास्यमाने वस्तुतः स्थितमपि निर्विकाररूपं न प्राप्यते, तत्कस्य हेतोः? अत-

वेदान्तकल्पतरुः ।

उभयोः स्रष्टृसंहर्त्रोरेश्वरत्वाविघातादित्यर्थः । स्वपक्षे जगत्सर्गोपपत्तिमाह—एकस्य त्वित्यादिना । गृह्यमाण-विशेषतयाऽसमत्वादिति । असमत्वादिति छेदः ॥ १७ ॥ उक्ताश्रयायादिति । नित्यत्वादित्यादेरित्यर्थः ॥ १८ ॥ एतावान् सहस्रशीर्षेत्यादिरस्य महिमा विभूतिर्न तु स्वरूपमित्यर्थः ॥ १९ ॥ विकारावर्तीति दर्शयतश्चेति सूत्रद्वयस्याभि-प्रायमाह—एतदुक्तमिति । सगुणे ब्रह्मणि स्थितानामपि गुणानां सत्यकामत्वादीनां निरवग्रहत्वं सर्वगोचरत्वमुपासकैर्न प्राप्यत इत्यर्थे दृष्टान्त उक्तः । यथा सगुणे ब्रह्मणि स्थितमपि विकारावर्तित्वाद् न प्राप्यत इति, तत् प्रपञ्चयति—**तत्त्वोपासनास्विति ।** पुरुषशब्देन पूर्णं निर्गुणं तत्त्वमुच्यते, तत्त्वोपासनासु हि तत्त्वमसीत्यादिपूपासकस्य पुरुषकृतुलं निर्गुणचिन्तकत्वमित्यर्थः । ननु सगुणोपास्तिषु तर्हि किमित्युपासकस्य गुणगतं निरङ्कुशलमुपास्यं न भवति? तत्राह—

कल्पतरुपरिमलः ।

त्रेणार्थ उक्तः । तत्र न चेति वाक्यार्थे द्वावपि न स्यातामित्यस्मिन् टीकोक्तो हेतुरुभयोः स्रष्टृसंहर्त्रोरेश्वरत्वविघातादित्य-नेनानूदितः । ईश्वरत्वविघाते उपपत्तिरिच्छाप्रतिहतित्यर्थे सिसृक्षासंजिहीर्षयोः सत्योरपि सृष्टिसमये संहारः स्यादित्यनेन दर्शिता । **एतदुपलक्षणम्**—किंचिदिच्छाधीनसंहारसमयेऽन्येच्छाधीनसृष्टिर्न स्यादित्यस्यापि । एवं हि द्वयोरपीश्वर-त्वविघाते हेतुरिच्छाप्रतिघातो दर्शितो भवति ॥ १७ ॥ १८ ॥ १९ ॥ ननु सगुणोपास्तिषु तर्हीति यद्यपि सत्यकामत्वा-

दर्शयतश्चैवं प्रत्यक्षानुमाने ॥ २० ॥

दर्शयतश्च विकारावर्तित्वं परस्य ज्योतिषः श्रुतिस्मृती—‘न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः’ (कठ० ५।१५; श्वेता० ६।१४, मुण्ड० २।२।१०) इति । ‘न तद्भासयते सूर्यो न शशाङ्को न पावकः’ (गी० १५।६) इति च । तदेवं विकारावर्तित्वं परस्य ज्योतिषः प्रसिद्धमित्यभिप्रायः ॥ २० ॥

भोगमात्रसाम्यलिङ्गाच्च ॥ २१ ॥

इतश्च न निरङ्कुशं विकारालम्बनानामैश्वर्यं यस्माद्भोगमात्रमेवैषामनादिसिद्धेनेश्वरेण समानमिति श्रूयते—‘तमाहापो वै खलु मीयन्ते लोकोऽसौ’ इति ‘स यथैतां देवतां सर्वाणि भूतान्यवन्त्येवं हैवंविदं सर्वाणि भूतान्यवन्ति’ तेनो एतस्यै देवतायै सायुज्यं सलोकतां जयति’ (बृ० १।५।२३) इत्यादिभेदव्यपदेशलिङ्गेभ्यः ॥ २१ ॥ नन्वेवं सति सातिशयत्वादान्तवत्त्वमैश्वर्यस्य स्यात्; ततश्चैषामावृत्तिः प्रसज्येतेत्यत उत्तरं भगवान्बादरायण आचार्यः पठति—

अनावृत्तिः शब्दादनावृत्तिः शब्दात् ॥ २२ ॥

नाडीरश्मिसमन्वितेनार्चिरादिपर्वणा देवयानेन पथा ये ब्रह्मलोकं शास्त्रोक्तविशेषणं गच्छन्ति—यस्मिन्नरश्च ह वै ण्यश्चार्णवौ ब्रह्मलोके तृतीयस्यामितो दिवि, यस्मिन्नैरं मदीयं सरः, यस्मिन्नश्वत्थः सोमसवनः, यस्मिन्नपराजिता पूर्वह्णः, यस्मिन् प्रभुविमितं हिरण्मयं वेश्म, यश्चानेकधा मन्त्रार्थवादादिप्रदेशेषु प्रपञ्चयते—ते तं प्राप्य न चन्द्रलोकादिव भुक्तभोगा आवर्तन्ते । कुतः ? ‘तयोर्ध्वमायन्नमृतत्वमेति’ (छा० ८।६।६; कठ० ६।१६) ‘तेषां न पुनरावृत्तिः’ (बृ० ६।२।१५) ‘एतेन प्रतिपद्यमाना इमं मानवमावर्तं नावर्तन्ते’ (छा० ४।१।५६) ‘ब्रह्मलोकमभि-

भामती ।

क्षतुत्वादुपासकस्य । तथा तदुपासनाया वस्तुतः स्थितमपि निरवग्रहत्वं नाप्यते । तत्त्वोपासनासु हि पुरुषक्रतुत्वम् । उपासकस्य तदक्रतुत्वं च निरवग्रहत्वस्वोपासनविध्यगोचरत्वाद्विध्यधीनत्वाच्चोपासनासु पुरुषस्वातन्त्र्याभावात्स्वातन्त्र्ये वा प्रातिभक्तप्रसङ्गादिति ॥ २० ॥ न केवलं स्वाराज्यस्येश्वराधीनतयाऽजगत्सर्जनम्, साक्षाद्भोगमात्रेण तेन परमेश्वरेण साम्याभिधानादपि व्यपदेशलिङ्गादिति । भूतान्यवन्ति प्रीणयन्तीति, भोजयन्तीति यावत् ॥ २१ ॥ सूत्रान्तरावतारणाय शङ्कते—नन्वेवं सति सातिशयत्वादिति । सह परमेश्वरस्यातिशयेन वर्तत इति विदुष ऐश्वर्यं सातिशयम् । यच्च कार्यं तच्च सातिशयं, यथा लौकिकमैश्वर्यम् । तदनेन कार्यत्वमुक्तम् । तथा च कार्यत्वादान्तवत्प्राप्तमिति, तच्च न युक्तमानन्त्येन तद्विदुषां तत्र प्रवृत्तेरिति ॥ २१ ॥ अत उत्तरं पठति—अनावृत्तिः शब्दादनावृत्तिः शब्दात् । किमर्चिरादिमार्गेण ब्रह्मलोकं प्राप्नानामैश्वर्यस्यान्तवत्त्वं त्वया साध्यते । आहोस्मिच्चन्द्रलोकादिव ब्रह्मलोकादेतल्लोकप्राप्तेर्मुक्तरन्तवत्त्वम् । तत्र पूर्वस्मिन् कल्पे सिद्धसाधनम्, उत्तरत्र तु श्रुतिस्मृतिविरोधः । तद्विधानां च क्रममुक्तिप्रति-

वेदान्तकल्पतरुः ।

उपासकस्य तदक्रतुत्वं चेति । न हि निरवग्रहसत्यकामत्वादिगुणकमीश्वरमुपासीतेति श्रुतिरस्ति, सा हि सत्यकामत्वादिगुणमुपासीतेत्येवंरूपेत्यर्थः । यदि तु विध्यभिप्रायमुपेक्ष्याप्युपासीत, तत्राह—स्वातन्त्र्येति ॥ २० ॥ २१ ॥

कल्पतरुपरिमलः ।

दीनां निरङ्कुशलशस्योपासनाविषयत्वेऽपि न तत्क्रतुन्यायविरोधः; तस्य न्यायस्योपासकलभ्यगुणमात्रविषयतया संकोचनीयत्वेन नित्यत्वादिति श्लोकोक्तन्यायैस्तदलभ्यस्य निरङ्कुशलशस्य तन्त्र्यायाविषयत्वात्, अन्यथा कारणं ध्येयः सर्वैश्वर्यसंपन्नः सर्वेश्वरश्च शंभुराकाशमध्य इत्यादिश्रुत्युक्तसर्वैश्वर्यादिविशिष्टोपासनायां का गतिः ? का च गतिः सर्वास्यहंग्रहोपासनास्वभेदोल्लेखे, अहंग्रहोपासकाः खल्वभेदेनोपास्यायविद्योपाधिविद्वत्त्वभावाद् भेदेनैवावतिष्ठन्ते, तथापि तत्क्रतुन्यायः क्वचित्संकोचनीयो जात इत्येतावता सत्यकामादिष्वश्रुतं निरङ्कुशलमुपास्य परिकल्प्य तत्रापि तस्य संकोचकल्पनमयुक्तम् । कृतेन हि विशेषशास्त्रेण सामान्यशास्त्रस्य संकोचो न तु कल्प्येनापीति तात्पर्यम् । तदिदमुक्तं—न हि निरवग्रहसत्यकामत्वादिगुणकमीश्वरमुपासीतेति श्रुतिरस्तीति । आपो वै खलु मीयन्ते लोकोऽसावितीति श्रुतिवाक्यस्य

संपद्यते' (छा० ८।१।५।१) 'न च पुनरावर्तते' (छा० ८।१।५।१) इत्यादिशब्देभ्यः । अन्तवत्त्वेऽपि त्वैश्वर्यस्य यथाऽनावृत्तिस्तथा वर्णितम्—'कार्यात्यये तदध्यक्षेण सदानः परम्' (ब्र० सू० ४।३।१०) इत्यत्र । सम्यग्दर्शनविध्वस्ततमसां तु नित्यसिद्धनिर्वाणपरायणानां सिद्धवानावृत्तिः । तदाश्रयणेनैव हि सगुणशरणानामप्यनावृत्तिसिद्धिरिति । अनावृत्तिः शब्दादनावृत्तिः शब्दादिति सूत्राभ्यासः शास्त्रपरिसमाप्तिं द्योतयति ॥ २२ ॥ इति सप्तमं जगद्ध्यापाराधिकरणम् ॥

इति श्रीमच्छारीरकमीमांसाभाष्ये श्रीमत्परमहंसपरिव्राजकाचार्यश्रीमद्रोविन्दभगवत्पूज्य-
पादशिष्यश्रीमच्छंकरभगवत्पूज्यपादकृतौ चतुर्थाध्यायस्य चतुर्थः पादः ॥ ४ ॥

समाप्तमिदं ब्रह्मसूत्रशाङ्करभाष्यम् ॥

भामती ।

पादान्त इति । तत्त्वमसिवाक्यार्थैकोपासनापरान् प्रत्याह—सम्यग्दर्शनविध्वस्ततमसामिति । द्विवाऽविद्या तमः । निरुपाधिब्रह्मसाक्षात्कारस्तत्त्वदर्शनम् । न चैतन्निर्वाण स्वरूपावस्थानलक्षणं कार्यम्, येनानित्यं सादित्याह—नित्य-
सिद्धेति ॥ २२ ॥ इति सप्तमं जगद्ध्यापाराधिकरणम् ॥

भङ्गत्वा वाद्यसुरेन्द्रवृन्दमखिलाविद्योपधानातिगं
येनाम्नायपयोनिधेर्नयपथा ब्रह्मामृतं प्राप्यते ।
सोऽयं शाङ्करभाष्यजातविषयो वाचस्पतेः सादरं
संदर्भः परिभाव्यतां सुमतयः स्वार्थेषु को मन्सरः ॥ १ ॥
अज्ञानसागरं तीर्त्वा ब्रह्मतत्त्वमभीप्सताम् ।
नीतिनौकर्णधारेण मयाऽपूरि मनोरथः ॥ २ ॥
यश्यायकणिकातत्त्वसमीक्षातत्त्वविन्दुभिः ।
यश्यायसांख्ययोगानां वेदान्तानां निबन्धनैः ॥ ३ ॥
समचैपं महत्पुण्यं तत्फलं पुष्कलं मया ।
समर्पितमथैतेन प्रीयतां परमेश्वरः ॥ ४ ॥
नृपान्तराणां मनसाप्यगम्यां भूक्षेपमात्रेण चकार कीर्तिम् ।
कार्तस्वरासारसुपूरितार्थसार्थः स्वयं शास्त्रविचक्षणश्च ॥ ५ ॥
नरेश्वरा यच्चरितानुकारमिच्छन्ति कर्तुं न च पारयन्ति ।
तस्मिन्महीपे महनीयकीर्तौ श्रीमन्नृगेऽकारि मया निबन्धः ॥ ६ ॥

इति श्रीवाचस्पतिमिश्रविरचिते शंकरभगवत्पादभाष्यविभागे भामत्यां
चतुर्थस्याध्यायस्य चतुर्थः पादः समाप्तः ॥

वेदान्तकल्पतरुः ।

द्विधा कार्यकारणरूपा । तं ब्रह्मलोकगतमुपासकं हिरण्यगर्भं आह आपो वै खल्वमृतमय्यो मया मीयन्ते दृश्यन्ते
मुज्यन्ते इत्यर्थः । तवाप्यसौ अमृतस्पोदकलक्षणो लोको भोग्य इत्यर्थः ॥ २२ ॥ इति सप्तमं जगद्ध्यापा-
राधिकरणम् ॥

श्रोतृणामुत्साहजननाय परमपुरुषार्थप्राप्त्युपायता गलितकलङ्कता च स्वकृतेरादर्शयन् सकलशास्त्रार्थं सकलयति—
भङ्गत्वेति । येन ग्रन्थसदर्थेण वाद्यसुरेन्द्रसमूहं युक्तिनिश्चितखड्गधाराभिर्मट्कत्वा नयमथा श्रुतिलिङ्गादिन्यायरूप-
मन्था तेन, विलोलितादाग्रायदुग्धपयोनिधेरुद्धतमखिलाविद्योपधानातिगं ब्रह्मामृतं श्रोतृभिः प्राप्यते । सोऽयं परिभाव्य-
तामित्यन्वयः । अपि च व्याख्यानग्रन्थकर्तुः, व्याख्येयग्रन्थकारस्य च गौरवादपि तात्पर्येण प्रवर्तितव्यमित्याह—
सोऽयमिति । शाङ्करं भाष्यं व्याख्येयं जातो विषयो यस्य सोऽयं वाचस्पतेर्मम ग्रन्थसन्दर्भो हे सुमतयो युष्माभिः

१ तत्र सूत्राणि ६—जगद्ध्यापारवर्जं प्रकरणादसंनिहितत्वाच्च १७ प्रत्यक्षोपदेशादिति चेन्नाधिकारिकमण्डल-
स्थोक्तेः १८ विकारावर्ति च तथा हि स्थितिमाह १९ दर्शयतश्चैवं प्रत्यक्षानुमाने २० भोगमात्रसाम्यलिङ्गाच्च २१
अनावृत्तिः शब्दादनावृत्तिः शब्दात् २२ ॥

वेदान्तकल्पतरुः ।

श्रवणव्याख्यानादिभिः सादरं परिभाष्यताम् । मा चैवं मन्यन्त एतावप्यस्मादितुल्यौ विद्वांसौ किमेतत्कृतिभ्यां करिष्याम इति । यतः स्वार्थेषु को मत्सरः ? विशुद्धसंप्रदायविमलधियौ न तादृशौ युष्माकं यादृश्यावावयोरित्यर्थः । अत्र च भङ्गत्वेत्यादिरविरोधाध्यायस्य संक्षेपः, आम्नायपयोनिधेर्नयमथेति समन्वयाध्यायस्य, अवियोपधानातिगमित्यविद्यावृत्तिवर्णनेन तद्धेतुविद्यास्तवनात् तृतीयाध्यायस्य, अविद्यानिवृत्त्या चतुर्थस्य ब्रह्ममृतमिति चतुर्थाध्यायस्यैवार्थसंक्षेप इति ॥ १ ॥ न केवलं ग्रन्थव्याख्यामात्रमत्र कृतम्, अपि तु तत्र तत्र बौद्धादिविरुद्धरादान्तभङ्गं स्वातन्त्र्येण नयमरीचिभिः कुर्वता जगतामबोधोऽपनिन्ये, ब्रह्मबोधश्च स्थिरीचके इत्याह—अज्ञानेति । नीतिरेव नौखस्याः कर्णधारो नेता । अपूरि पूरित ॥ २ ॥ यावन्तस्ते कृता ग्रन्थास्तन्निर्माणजं पुण्यं फलमीश्वरे समर्पयन् स्वस्य साक्षात्कृतब्रह्मतया फलेऽप्यसङ्गं गमयति—यदयायेति । न्यायकणिका विधिविवेकटीका । तत्त्वसमीक्षा ब्रह्मसिद्धिव्याख्या । तत्त्वविन्दुर्भाट्टमताश्रयं स्वकृतं प्रकरणम् । न्यायस्य निबन्धो न्यायवार्तिकतात्पर्यटीका । तत्त्वकौमुदी सांख्य-निबन्धः । योगनिबन्धनं पातञ्जलभाष्यटीका तत्त्वशारदी । वेदान्तानां सर्वोपनिषदा निबन्धनमित्येव भामती । एतैर्निबन्धनैः यन्महापुण्यमहं समर्पयन् सचित्तवानस्मि तस्य फलं पुष्कलं यत् तत् परमेश्वरे मया समर्पितम् । अथ समर्पणसमनन्तरमनेनोपहारेण परमेश्वरः प्रीयतामित्यर्थः ॥ ३ ॥ ४ ॥ कार्तस्वरं सुवर्णं तस्यासारोऽनवरतवर्षणं तेन सुपूरितोऽर्थः काङ्क्षितो यस्य सार्थस्य जनसमूहस्य स तथेत्येको बहुव्रीहिः । तथाविधः सार्थो यस्य प्रकृतत्वेन वर्तते स नृगस्तथेत्यपरः । नृग इति राज्ञ आख्या ॥ ५ ॥ ६ ॥

स्रज्योतिःसुखसदभेदमात्मभूतं यन्मायाविरचितविश्वदृश्यनीडम् ।

तद् ब्रह्म प्रणतभवान्धकारभातुं वन्देऽहं हरिहरविग्रहं दधानम् ॥ १ ॥

अमृतममृतैरप्यायासादतीव सुदुर्लभं प्रवरगुणवच्छिष्यैर्यत्र स्थितं सुखमाप्यत ।

अजनि कमला यस्माद्विद्यावपुर्निखिलार्तिहा गुरुमनुभवानन्दं तं नौम्यपारकृपाभुधिम् ॥ २ ॥

आकल्पं कल्पवृक्षादमुत उदितसन्ध्यायपुष्पैः प्रफुल्लैः

सत्पक्षारूढविद्वद्भ्रमरमुखरितैर्वीधसद्भूरिगन्धैः ।

श्रोतृश्रेणीविदोषश्रवणपुटगतैर्हृत्सरोजाधिवासः

श्रीक्रान्तोऽभ्यर्च्यतां स प्रकटयतु तनुं सच्चिदानन्दरूपाम् ॥ ३ ॥

क मामकं क्लेशवशानुगामि चेतः क वाचस्पतिसूक्तयोऽमूः ।

क शङ्कराचार्यवचः क चेदं वैयासिकं सूत्रमगाधभावम् ॥ ४ ॥

गुरुक्षमाभर्तृविनिर्गतानां सरस्वतीनां श्रुतिसिन्धुसङ्गे ।

विगाह्य सञ्जेतुमनन्तपुण्यं परं मयाऽकारि निबन्ध एषः ॥ ५ ॥

शास्त्राम्बुधेः पारगता द्विजेन्द्रा यद्वत्तचामीकरवारिराशेः ।

ज्ञातुं न पारं प्रभवन्ति तस्मिन् कृष्णक्षितीशे भुवनैकवीरे ॥ ६ ॥

आत्रा महादेवनृपेण साकं पाति क्षितिं प्रागिव धर्मसूतौ ।

कृतो मयाऽयं प्रवरः प्रबन्धः प्रगल्भवाचस्पतिभावभेदी ॥ ७ ॥

इति श्रीपरमहंसपरिव्राजकाचार्यश्रीमदनुभवानन्दपूज्यपादशिष्यभगवदमलानन्दस्य
व्यासाश्रमापरनामधेयस्य कृतौ वेदान्तकल्पतरौ चतुर्थाध्यायस्य चतुर्थः पादः ॥

अत्र पादे

आदितः ।

अधिकरणानि ७

१९२

सूत्राणि २२

५५५

समाप्तश्चायं फलाख्यश्चतुर्थोऽध्यायः ।

समाप्तश्चायं ग्रन्थः ॥

शुभम् ।

कल्पतरुपरिमलः ।

टीकायाम् अप्रशब्दोपलक्षितानि लोकशब्दोपलक्षितहिरण्यगर्भतुल्योपास्यन्ते इत्यर्थो दक्षितः । अयमर्थो भाष्यकाराणामिमांशुर्ति भोगसाम्यार्थत्वेनोदाहृतवताम् आशयस्थो न भवतीति स्वयमन्यथा व्याचष्टे—तं ब्रह्मलोकगतमित्यादिना ॥ २२ ॥ इति सप्तमं जगद्धापाराधिकरणम् ॥

इति श्रीमद्भरद्वाजकुलजलधिकौस्तुभश्रीमदद्वैतविद्याचार्यविश्वजिद्याजि श्री-
रङ्गराजाध्वरिवरसूनोरुपपदीक्षितस्य कृतौ वेदान्तकल्पतरु-
परिमले चतुर्थस्याध्यायस्य चतुर्थः पादः ॥

समाप्तश्च फलाख्यश्चतुर्थोऽध्यायः ।

समाप्तश्चायं ग्रन्थः ॥

शुभमस्तु ।

॥ इति चतुर्थस्याध्यायस्य ब्रह्मप्राप्ति-ब्रह्मलोकस्थितिनिरूपणाख्यश्चतुर्थः पादः ॥


॥ इति श्रीमद्ब्रह्मसूत्रशाङ्करभाष्ये फलाख्यश्चतुर्थोऽध्यायः ॥

॥ ॐ तत्सत् ॥





शं नो मित्रः शं वरुणः ।
शं नो भवत्वर्यमा ।
शं न इन्द्रो बृहस्पतिः ।
शं नो विष्णुरुक्रमः ।
नमो ब्रह्मणे । नमस्ते वायो ।
त्वमेव प्रत्यक्षं ब्रह्मासि ।
त्वामेव प्रत्यक्षं ब्रह्मावादिषम् ।
ऋतमवादिषम् । सत्यमवादिषम् ।
तन्मामावीत् । तद्वक्तामावीत् ।
आवीन्माम् । आवीद्वक्ताम् ॥
॥ ॐ शान्तिः शान्तिः शान्तिः ॥



वेदान्तसूत्रेषूपत्तानामृषीणां तन्नामघटितसूत्राणां च परिगणनम् ।

	अ.	पा.	सू.
१ आत्रेयः (१) स्वामिनः फलश्रुतेरित्यात्रेयः	३	४	४४
२ आश्वमेधः (१) प्रतिज्ञासिद्धिर्लक्षमित्याश्वमेधः	१	४	२०
३ औडुलोमिः (३) १ आखिज्यमित्यौडुलोमिस्तस्मै परिकीयते	३	४	४५
२ उत्क्रमिष्यत एवभावादित्यौडुलोमिः	१	४	२१
३ चिति तन्मात्रेण तदात्मकत्वादित्यौडुलोमिः	४	४	६
४ कार्ष्णाजिनिः (१) १ चरणादिति चेन्नोपलक्षणार्थेति कार्ष्णाजिनिः	३	१	९
५ काशकृत्स्नः (१) १ अवस्थितेरिति काशकृत्स्नः	१	४	२२
६ जैमिनिः (१०) १ अन्यार्थं तु जैमिनिः प्रश्रव्याख्यानाभ्यामपि चैवमेके	१	४	१८
२ तद्गतस्य तु नातद्भावो जैमिनेरपि नियमात्तद्रूपभावेभ्यः	३	४	४०
३ धर्मं जैमिनिरत एव	३	२	४०
४ परं जैमिनिर्मुख्यत्वात्	४	३	१२
५ परामर्शं जैमिनिरचोदना चापवदति हि	३	४	१८
६ ब्राह्मेण जैमिनिरुपन्यासादिभ्यः	४	४	५
७ मन्वादिष्वसम्भवादनधिकारं जैमिनिः	१	३	३१
८ शेषत्वात्पुरुषार्थवादो यथाऽन्येष्विति जैमिनिः	३	४	२
९ सपत्तेरिति जैमिनिस्तथा हि दर्शयति	१	२	३१
१० साक्षादप्यविरोधं जैमिनिः	१	२	२८
७ बादरायणः (९) १ अविकोपदेशात्तु बादरायणस्यैव तद्दर्शनात्	३	४	८
२ अनुष्ठेयं बादरायणः साम्यश्रुतेः	३	४	१९
३ एवमप्युपन्यासात्पूर्वभावादविरोधं बादरायणः	४	४	७
४ तदुपर्यपि बादरायणः सम्भवात्	१	३	२६
५ द्वादशाहवदुभयं बादरायणोऽतः	४	४	१२
६ पुरुषार्थोऽनः शब्दादिति बादरायणः	३	४	१
७ पूर्वं तु बादरायणो हेतुव्यपदेशात्	३	२	४१
८ अप्रतीकालम्बनान्नयतीति बादरायण उभयथाऽदो- षात्तत्क्रतुश्च	४	३	१५
९ भावं तु बादरायणोऽस्ति हि	१	३	३३
८ बादरिः (३) १ अनुस्मृतेर्बादरिः	१	२	३०
२ अभाव बादरिराह ह्येवम्	४	४	१०
३ सुकृतदुष्कृते एवेति तु बादरिः	३	१	११

॥ श्रीः ॥

ब्रह्मसूत्राणां-अकारादिवर्णक्रमकोशः ।

अ.	अ.	पा.	सू.	अधि.
अंशो नानाव्यपदेशादन्यथा				
चापि दाशकितवादित्वम-				
धीयत एके . . .	२	३	४३	१७
अकरणत्वाच्च न दोषस्तथा हि दर्शयति	२	४	११	५
अक्षरधियां त्ववरोधः सा-				
मान्यतद्भावाभ्यामौपसद-				
वत्तदुक्तम् . . .	३	३	३३	२०
अक्षरमम्बरान्तधृतेः .	१	३	१०	३
अग्निहोत्रादि तु तत्कार्यायैव				
तद्दर्शनात्	४	१	१६	१२
अग्न्यादिगतिश्रुतेरिति चेन्न भाक्त-				
त्वात्	३	१	४	१
अङ्गाववद्भास्तु न शाखास्तु				
हि प्रतिवेदम्	३	३	५५	३१
अङ्गिस्तानुपपत्तेश्च . . .	२	२	८	१
अङ्गेषु यथाश्रयभावः . . .	३	३	६१	३६
अचलल चापेक्ष्य	४	१	९	६
अणवश्च	२	४	७	३
अणुश्च	२	४	१३	६
अत एव च नित्यत्वम्	१	३	२९	८
अत एव च सर्वाण्यनु	४	२	२	१
अत एव चाग्नीन्धनाद्यनपेक्षा	३	४	२५	५
अत एव चानन्याधिपतिः	४	४	९	४
अत एव चोपमा सूर्यकादिवत् . . .	३	२	१८	५
अत एव न देवता भूतं च	१	२	२७	७
अत एव प्राणः	१	१	२३	९
अतः प्रबोधोऽस्मात्	३	२	८	२
अतश्चायनेऽपि दक्षिणे	४	२	२०	११
अतस्त्वितरज्यायो लिङ्गाच्च . . .	३	४	३९	९
अतिदेशाच्च	३	३	४६	२३
अतोऽनन्तेन तथा हि लिङ्गम् . . .	३	२	२६	६

१ स्थूलतरैर्मुद्रितानि तत्तदधिकरणप्रधानसूत्राणीतराणि तु
गुणसूत्राणीति ज्ञेयम् ।

ब्र० भा० १२९

अ.	पा.	सू.	अधि.
अतोऽन्यापि ह्येकेषामुभयो . . .	४	१	१७
अत्ता चराचरग्रहणात् . . .	१	२	९
अथातो ब्रह्मजिज्ञासा . . .	१	१	१
अदृश्यत्वादिगुणको धर्मोक्तेः	१	२	२१
अदृष्टानियमात्	२	३	५१
अधिकं तु भेदनिर्देशात्	२	१	२२
अधिकोपदेशात्तु बादरायणस्यैव त-			
द्दर्शनात्	३	४	८
अधिष्ठानानुपपत्तेश्च	२	२	३९
अध्ययनमात्रवत्	३	४	१२
अनभिभवं च दर्शयति	३	४	३५
अनवस्थितेरसंभवाच्च नेतरः . . .	१	२	१७
अनारब्धकार्ये एव तु पूर्वे			
तद्वधेः	४	१	१५
अनाविर्कुर्वन्नन्वयात्	३	४	५०
अनावृत्तिः शब्दादनावृत्तिः शब्दात्	४	४	२२
अनियमः सर्वासामविरोधः			
शब्दानुमानाभ्याम्	३	३	३१
अनिष्टादिकारिणामपि च श्रुतं	३	१	१२
अनुकृतेस्तस्य च	१	३	२२
अनुज्ञापरिहारौ देहसबन्धाज्योति-			
रादिवत्	२	३	४८
अनुपपत्तेश्च न शारीरः	१	२	३
अनुबन्धादिभ्यः प्रज्ञान्तरपृथक्त्ववद्			
दृष्टश्च तदुक्तम्	३	३	५०
अनुष्ठेयं बादरायणः साम्यश्रुतेः . . .	३	४	१९
अनुस्मृतेर्बादरिः	१	२	३०
अनुस्मृतेश्च	२	२	२५
अनेन सर्वगतत्वमायामशब्दादिभ्यः	३	२	३७
अन्तर उपपत्तेः	१	२	१३
अन्तरा चापि तु तद्दृष्टेः	३	४	३६
अन्तरा भूतग्रामवत्स्वात्मनः	३	३	३५
अन्तरा विज्ञानमनसी क्रमेण			
तल्लिङ्गादिति चेन्नाविशेषात्	२	३	१५
अन्तर्याम्यधिदैवादिषु तद्धर्म-			
व्यपदेशात्	१	२	१८

	अ.	पा.	स.	अधि.		अ.	पा.	स.	अधि.
अन्तवत्त्वमसर्वजना वा	२	२	४१	७	अल्पश्रुतेरिति चेत्तदुक्तम्	१	३	२१	५
अन्तस्तद्धर्मोपदेशात्	१	१	२०	७	अवस्थितिवैशेष्यादिति चेन्नाभ्युपग-				
अन्यावस्थितेश्चोभयनित्यत्वादवि-					माद्बुद्धि हि	२	३	२४	१३
शेषः	२	२	३६	६	अवस्थितेरिति काशकृन्म	१	४	२२	६
अन्यत्राभावाच्च न तृणादिवत्	२	२	५	१	अविभागेन दृष्टत्वात्	४	४	४	२
अन्यथान्वं शब्दादिति चेन्ना-					अविभागो वचनात्	४	२	१६	८
विशेषात्	३	३	६	३	अविरोधश्चन्दनवत्	२	३	२३	१३
अन्यथानुमितौ च ज्ञात्तवियोगात्	२	२	९	१	अशुद्धमिति चेन्न शब्दात्	३	१	२५	६
अन्यथा भेदानुपपत्तिरिति चेन्नोपदे-					अश्मादिवच्च तदनुपपत्तिः	२	१	२३	७
शान्तरवत्	३	३	३६	२२	अश्रुतत्वादिति चेन्नेष्टादिकारिणा प्र-				
अन्यभावव्यावृत्तेश्च	१	३	१२	३	तीते	३	१	६	१
अन्याधिष्ठितेषु पूर्ववदभिला-					असति प्रतिज्ञोपरोधो यौगपद्यम-				
पात्	३	१	२४	६	न्यथा	२	०	२१	४
अन्यार्थं तु जेमिनिः प्रश्नव्याख्याना-					असदिति चेन्न प्रतिषेधमात्रत्वात्	२	१	७	३
भ्यामपि चैवमेके	१	४	१८	५	असद्यप्यपदेशाच्चेति चेन्न धर्मान्तरेण				
अन्यार्थश्च परामर्शः	१	३	२०	५	वाक्यशेषात्	२	१	१७	६
अन्वयादिति चेत् स्यादवधारणात्	३	३	१७	८	असततेश्चाव्यतिकरः	२	३	४९	१७
अपरिग्रहाच्चान्यन्तमनपेक्षा	२	२	१७	३	असंभवस्तु सतोऽनुपपत्तेः	२	३	९	३
अपि च सप्त	३	१	१५	३	असार्वत्रिकी	३	४	१०	१
अपि च स्मर्यते	१	३	२३	६	अस्ति तु	२	३	२	१
अपि च स्मर्यते	२	३	४५	१७	अस्मिन्नस्य च तद्योगं शास्ति	१	१	१९	६
अपि च स्मर्यते	३	४	३०	७	अस्यैव चोपपत्तेरेष ऊष्मा	४	२	११	५
अपि च स्मर्यते	३	४	३७	९					
अपि चैवमेके	३	२	१३	५					
अपि च संराधने प्रत्यक्षानुमानाभ्याम्	३	२	२४	६					
अपीतौ तद्वत्प्रसङ्गादसमञ्जसम्	२	१	८	३					
अप्रतीकालम्बनान्नयतीति वा-									
दरायण उभयथाऽदोषात्त-									
त्क्रतुश्च	४	३	१९	६					
अबाधाच्च	३	४	२९	७					
अभावं वादरिराह ह्येवम्	४	४	१०	५					
अभिध्योपदेशाच्च	१	४	२४	७					
अभिमानिव्यपदेशस्तु विशेषानुगति-									
भ्याम्	२	१	५	३					
अभिव्यक्तैरित्याश्मरथ्य	१	२	२९	७					
अभिसंख्यादिष्वपि चैवम्	२	३	५२	१७					
अभ्युपगमेऽप्यर्थाभावात्	२	२	६	१					
अम्बुवदग्रहणात् न तथात्वम्	३	२	१९	५					
अरूपवदेव हि तत्प्रधानत्वात्	३	२	१४	५					
अर्विरादिना तत्प्रथितेः	४	३	१	१					
अर्भकौकस्तात्तद्यपदेशाच्च नेति चेन्न									
निचाय्यत्वादेवं व्योमवच्च	१	३	१७	१					

आ.

आकाशस्तल्लिङ्गात्	१	१	२२	८
आकाशो चाविशेषात्	२	२	२४	४
आकाशोऽर्थान्तरत्वादिव्यप-				
देशात्	१	३	४१	१२
आचारदर्शनात्	३	४	३	१
आतिवाहिकास्तल्लिङ्गात्	४	३	४	४
आत्मकृतेः परिणामात्	१	४	२६	७
आत्मगृहीतिरितरवदुत्तरात्	३	३	१६	८
आत्मनि चैवं विचित्राश्च हि	२	१	२८	९
आत्मशब्दाच्च	३	३	१५	७
आत्मा प्रकरणात्	४	४	३	१
आत्मेति तूपगच्छन्ति ग्राह-				
यन्ति च	४	१	३	२
आदरादलोपः	३	३	४०	२६
आदित्यादिमतयश्चाङ्ग उप-				
पत्तेः... ..	४	१	६	५
आध्यानाय प्रयोजनाभावात्	३	३	१४	७
आनन्दमयोऽभ्यासात्	१	१	१२	६

	अ.	पा.	सू.	अधि.
आनन्दादयः प्रधानस्य ...	३	३	११	६
आनर्थक्यमिति चेन्न तदपेक्षत्वात्	३	१	१०	२
आनुमानिकमप्येकेषामिति				
चेन्न शरीररूपकविन्यस्त-				
गृहीतेर्दर्शयति च ..	१	४	१	१
आपः	२	३	११	५
आ प्रायणात्तत्रापि हि दृष्टम्	४	१	१२	८
आभास एव च	२	३	५०	१७
आमनन्ति चैनमस्मिन्	१	२	३२	७
आर्ल्लेज्यमित्यौडुलोमिस्तस्मै हि परि-				
क्तीयते	३	४	४५	१३
आवृत्तिरसकृदुपदेशात् .	४	१	१	१
आसीनः संभवात्	४	१	७	६
आह च तन्मात्रम् . . .	३	२	१६	५
इ.				
इतरपरामर्शात्स इति चेन्नासंभवात्	१	३	१८	५
इतरव्यपदेशाद्विताकरणादि-				
दोषप्रसक्तिः . . .	२	१	२१	७
इतरस्याप्येवमसंश्लेषः पाते तु	४	१	१४	१०
इतरेतरप्रत्ययत्वादिति चेन्नोत्पत्तिमा-				
त्रनिमित्तत्वात्	२	२	१९	४
इतरे लर्थसामान्यात्	३	२	१३	६
इतरेषा चानुपलब्धेः	२	१	२	१
इयदामननात्... ..	३	३	३४	२१
ई.				
ईक्षतिकर्मव्यपदेशात् सः...	१	३	१३	४
ईक्षतेर्नाशब्दम्	१	१	५	५
उ.				
उत्क्रमिष्यत एवंभावादित्यौडुलोमिः	१	४	२१	६
उत्क्रान्तिगत्यागतीनाम् ...	२	१	१९	१३
उत्तराच्चेदाविर्भूतस्वरूपस्तु	१	३	१९	५
उत्तरोत्पादे च पूर्वनिरोधात्	२	२	२०	४
उत्पत्त्यसंभवात्	२	२	४२	८
उदासीनानामपि चैवं सिद्धिः	२	२	२७	४
उपदेशभेदाच्चेति चेन्नोभयस्मिन्नप्य-				
विरोधात्	१	१	२७	१०
उपपत्तेश्च... ..	३	२	३५	७
उपपद्यते चाप्युपलभ्यते च	२	१	३६	१२
उपपन्नस्तल्लक्षणार्थोपलब्धेर्लोकवत्	३	३	३०	१७
उपपूर्वमपि लेके भावमशनवत्तदु-				
क्तम्	३	४	४२	११
उपमर्दं च... ..	३	४	१६	१

	अ.	पा.	सू.	अधि.
उपलब्धिवदनियमः	२	३	३७	१४
उपसंहारदर्शनाच्चेति चेन्न				
क्षीरवद्धि	२	१	२४	८
उपसंहारोऽर्थाभेदाद्विधिशेष-				
वत्समाने च	३	३	५	२
उपस्थितेऽतस्तद्वचनात्	३	३	४१	२६
उपादानात्	२	३	३५	१४
उभयथा च दोषात्	२	२	१६	३
उभयथा च दोषात्	२	२	२३	४
उभयथापि न कर्मातस्तद-				
भावः	२	२	१२	३
उभयव्यपदेशात्त्वहिक्कुण्डलवत् ..	३	२	२७	६
उभयव्यामोहात्तत्सिद्धेः	४	३	५	४
ऊ.				
ऊर्ध्वरेतःसु च शब्दे हि... ..	३	४	१७	१
ए.				
एक आत्मनः शरीरे भावात्	३	३	५३	३०
एतेन मातरिश्वा व्याख्यातः	२	३	८	२
एतेन योगः प्रत्युक्तः... ..	२	१	३	२
एतेन शिष्टापरिग्रहा अपि				
व्याख्याताः	२	१	१२	४
एतेन सर्वे व्याख्याता व्या-				
ख्याताः	१	४	२८	८
एवं चात्माकार्त्तम्	२	२	३४	६
एवं मुक्तिफलानियमस्तदव-				
स्थावधृतेस्तदवस्थावधृतेः	३	४	५२	१७
एवमप्युपन्यासात् पूर्वभावादविरोधं				
बादरायणः	४	४	७	३
ऐ.				
ऐहिकमप्यप्रस्तुतप्रतिबन्धे				
तद्दर्शनात्... ..	३	४	५१	१६
क.				
कम्पनात्	१	३	३९	१०
करणवच्चेन्न भोगादिभ्यः...	२	२	४०	७
कर्ता शास्त्रार्थवत्त्वात् ...	२	३	३३	१४
कर्मकर्तृव्यपदेशाच्च	१	२	४	१
कल्पनोपदेशाच्च मध्वादिबदविरोधः	१	४	१०	२
कामकारेण चैके	३	४	१५	१
कामाच्च नानुमानापेक्षा ...	१	१	१८	६
कामादीतरत्र तत्र चायतना-				
दिभ्यः	३	३	३९	२५
कास्यास्तु यथाकामं समुच्ची-				
येरन्न वा पूर्वहेत्वभावात्	३	३	६०	३५

अ. पा. सू. अवि.	अ. पा. स. अधि.
कारणत्वेन चाकाशादिषु य-	ज.
थाव्यपदिष्टोक्तेः ... १ ४ १४ ४	जगद्वान्निर्वात् ... १ ४ १६ ५
कार्यं वादरिस्य गत्युपपत्तेः ४ ३ ७ ५	जगद्व्यापारवर्ज प्रकरणादसं- ४ ४ १७ ७
कार्याख्यानादपूर्वम् ... ३ ३ १८ ९	निहितत्वाच्च ... ४ ४ १७ ७
कार्यालये तदध्यक्षेण सहातः परम- ४ ३ १० ५	जन्माद्यस्य यतः ... १ १ २ २
मिधानात् ... ४ ३ १० ५	जीवमुख्यप्राणलिङ्गाच्चेति चेत्तद् व्या- १ ४ १७ ५
कृतप्रयत्नापेक्षस्तु विहितप्रतिषिद्धावे- २ ३ ४२ १६	ख्यातम् ... १ ४ १७ ५
यथ्यादिभ्यः ... २ ३ ४२ १६	जीवमुख्यप्राणलिङ्गाच्चेति चेन्नोपासा- १ १ ३१ ११
कृतात्ययेऽनुशयवान् दृष्टस्मृ-	त्रविद्यादाश्रितत्वादिह तद्योगात् १ १ ३१ ११
तिभ्यां यथेतमनेवं च ३ १ ८ २	ज्ञेयत्वावचनाच्च . . . १ ४ ४ १
कृत्स्नप्रसक्तिर्निर्वयवत्वशब्द-	ज्ञोऽत एव २ ३ १८ १२
कोपो वा . . . २ १ २६ ९	ज्योतिराद्यधिष्ठानं तु तदाम- २ ४ १४ ७
कृत्स्नभावात्तु गृहिणोपसहार. ३ ४ ४८ १४	ननात् . . . २ ४ १४ ७
क्षणिकत्वाच्च . . . २ २ ३१ ५	ज्योतिरुपक्रमा तु तथा ह्यधीयत एकं १ ४ ९ २
क्षत्रियत्वगतेश्चोत्तरत्र चैत्ररथेन लि- १ ३ ३५ ९	ज्योतिर्दर्शनात् . १ ३ ४० ११
ज्ञात् ... १ ३ ३५ ९	ज्योतिश्चरणाभिधानात् १ १ २४ १०
ग.	ज्योतिषि भावाच्च... १ ३ ३२ ८
गतिशब्दाभ्यां तथा हि दृष्टं लिङ्गं च १ ३ १५ ५	ज्योतिर्पैकेषामसत्यत्वे १ ४ १३ ३
गतिसामान्यात् . . . १ १ १० ५	न.
गतेरर्थवत्त्वमुभयथाऽन्यथा हि	त इन्द्रियाणि तद्व्यपदेशादन्यत्र
विरोधः . . . ३ ३ २९ १७	श्रेष्ठात् ... २ ४ १७ ८
गुणसाधारण्यश्रुतेश्च . . . ३ ३ ६४ ३६	तच्छ्रुतेः ... ३ ४ ४ १
गुणाद्वा लोकवत् . . . २ ३ २५ १३	तद्विदितोऽधि वरुणः संबन्धात् ४ ३ ३ ३
गुहां प्रविष्टावात्मानौ हि तद्-	तत्तु समन्वयात् ... १ १ ४ ४
दर्शनात् ... १ २ ११ ३	तत्पूर्वकत्वाद्वाच... २ ४ ४ १
गौणश्रेष्ठात्मशब्दात् . . . १ १ ६ ५	तत्प्राक्श्रुतेश्च ... २ ४ ३ १
गौण्यसम्भवात् ... २ ३ ३ १	तत्रापि च तद्व्यापारादविरोध ... ३ १ १६ ३
गौण्यसम्भवात् ... २ ४ २ १	तथा च दर्शयति ... २ ३ २७ १३
च.	तथा चैकवाक्यतोपबन्धात् ... ३ ४ २४ ४
चक्षुरादिवत्तु तत्सहसिद्ध्यादिभ्यः २ ४ १० ५	तथाऽन्यप्रतिषेधात् ... ३ २ ३६ ७
चमसवदविशेषात् ... १ ४ ८ २	तथा प्राणाः ... २ ४ १ १
चरणादिति चेन्नोपलक्षणार्थेति का- ३ १ ९ २	तदधिगम उत्तरपूर्वाघयोरश्ले-
र्णाजिनिः ... ३ १ ९ २	षविनाशौ तद्व्यपदेशात्... ४ १ १३ ९
चराचरव्यपाश्रयस्तु स्यात्तद्व्य-	तदधीनत्वादर्थवत् ... १ ४ ३ १
पदेशो भाक्तस्तद्भावभावि-	तदन्यत्वमारम्भणशब्दा-
त्वात् ... २ ३ १६ १०	दिभ्यः ... २ १ १४ ६
चितितन्मात्रेण तदात्मकत्वादित्यौ- ४ ४ ६ ३	तदन्तरप्रतिपत्तौ रंहति संप-
छ.	रिष्वक्तः प्रश्ननिरूपणाभ्याम् ३ १ १ १
छन्दत उभयाविरोधात् ... ३ ३ २८ १६	तदभावनिर्धारणे च प्रवृत्तेः ... १ ३ ३७ ९
छन्दोभिधानाच्चेति चेन्न तथा चेतो- १ १ २५ १०	तदभावो नाडीषु तच्छ्रुतेरा-
र्पणनिगदास्तथा हि दर्शनम् ... १ १ २५ १०	त्मनि च ... ३ २ ७ २

	अ.	पा.	सू.	अधि.
तदभिध्यानादेव तु तल्लिङ्गात्				
सः	२	३	१३	७
तदव्यक्तमाह हि . . .	३	२	२३	६
तदापीतेः संसारव्यपदेशात्	४	२	८	५
तदुपर्यपि बादरायणः संभ- वात् . . .	१	३	२६	८
तदोकोऽग्रज्वलनं तत्प्रकाशि- तद्वारो विद्यासामर्थ्यात्त- च्छेषगत्यनुस्मृतियोगाच्च हार्दानुगृहीतः शताधिकया	४	२	१७	९
तदुणसारत्वात् तद्व्यपदेश प्राज्ञवत्	२	३	२९	१३
तद्वेतुव्यपदेशाच्च	१	१	१४	६
तद्वृतस्य तु नातद्भावो जैमि- नेरपि नियमात्तद्रूपाभा- वेभ्यः . . .	३	४	४०	१०
तद्वृतो विधानात् . . .	३	४	६	१
तन्निर्धारणानियमस्तद्वृष्टेः पृथ- ग्व्यप्रतिबन्धः फलम्	३	३	४२	२७
तन्निष्ठस्य मोक्षोपदेशात्	१	१	७	५
तन्मनः प्राण उत्तरात्	४	२	३	२
तन्वभावे संध्यवदुपपत्तेः	४	४	१३	५
तर्काप्रतिष्ठानादप्यन्यथाऽनुमेयमिति चेदेवमप्यविमोक्षप्रसङ्ग	२	१	११	३
तस्य च नित्यत्वात् . . .	२	४	१६	७
तानि परे तथा ह्याह . . .	४	२	१५	७
तुल्यं तु दर्शनम् . . .	३	४	९	१
तृतीयशब्दावरोधः सशोकजस्य . . .	३	१	२१	३
तेजोऽतस्तथा ह्याह . . .	२	३	१०	४
त्रयाणामेव चैवमुपन्यासः प्रश्नश्च . . .	१	४	६	१
त्र्यात्मकत्वात् भूयस्त्वात् . . .	३	१	२	१
द.				
दर्शनाच्च	३	१	२०	३
दर्शनाच्च	३	२	२१	५
दर्शनाच्च	३	३	४८	२९
दर्शनाच्च	३	३	६६	३६
दर्शनाच्च	४	३	१३	५
दर्शयतश्चैवं प्रत्यक्षानुमाने . . .	४	४	२०	७
दर्शयति च	३	३	४	१
दर्शयति च	३	३	२२	११
दर्शयति चाथो अपि स्मर्यते . . .	३	२	१७	५
दहर उत्तरेभ्यः	१	३	१४	५
दृश्यते तु	२	१	६	३

	अ.	पा.	सू.	अधि.
देवादिवदपि लोके	२	१	२५	८
देहयोगाद्वा सोऽपि	३	२	६	१
द्युभवाद्यायतनं स्वशब्दात् ...	१	३	१	१
द्वादशाहवदुभयविव बादरायणोऽतः	४	४	१२	५
ध.				
धर्म जैमिनिरत एव	३	२	४०	८
धर्मोपपत्तेश्च	१	३	९	२
धृतेश्च महिम्नोऽस्यास्मिन्नुपलब्धेः . .	१	३	१६	५
ध्यानाच्च	४	१	८	६
न.				
न कर्माविभागादिति चेन्नानादित्वात्	२	१	३५	१२
न च कर्तुं करणम्	२	२	४३	८
न च कार्ये प्रतिपत्त्यभिसंधिः ...	४	३	१४	५
न च पर्यायादप्यविरोधो विकारा- दिभ्यः . . .	२	२	३५	६
न च स्मार्तमतद्धर्माभिलापात्	१	२	१९	५
न चाधिकारिकमपि पतनानु- मानात्तदयोगात् ...	३	४	४१	११
न तु दृष्टान्तभावात्	२	१	९	३
न तृतीये तथोपलब्धेः	३	१	१८	३
न प्रतीके न हि सः	४	१	४	३
न प्रयोजनवत्त्वात्	२	१	३२	११
न भावोऽनुपलब्धेः	२	२	३०	५
न भेदादिति चेन्न प्रत्येकमतद्वचनात्	३	२	१२	५
न वक्तुरात्मोपदेशादिति चेदध्यात्म- संबन्धभूमा ह्यस्मिन्	१	१	२९	११
न वा तत्सहभावाश्रुते . . .	३	३	६५	३६
न वा प्रकरणभेदात् परोक्षरीयस्त्वादिवत्	३	७	३	
न वायुक्रिये पृथगुपदेशात् ..	२	४	९	५
न वा विशेषात्	३	३	२१	११
न वियदश्रुतेः	२	३	१	१
न विलक्षणत्वादस्य तथात्वं च शब्दात्	२	१	४	३
न संख्योपसंग्रहादपि नाना- भावादतिरेकाच्च	१	४	११	३
न सामान्यादप्युपलब्धेर्भूत्युवन्न हि लोकापत्तिः	३	३	५१	२९
न स्थानतोऽपि परस्योभय- लिङ्गं सर्वत्र हि	३	२	११	५
नाणुरतच्छ्रुतेरिति चेन्नैतराधिकारात्	२	३	२१	१३
नातिचिरेण विशेषात्	३	१	२३	५
नात्माऽश्रुतेर्नित्यत्वाच्च ताभ्यः	२	३	१७	११

	अ.	पा.	ग.	अधि.		अ.	पा.	ग.	अधि.
नाना शब्दादिभेदात्	३	३	५८	३३	पूर्ववद्वा	३	२	२९	६
नानुमानमतच्छब्दात्	१	३	३	१	पूर्वविकल्पः प्रकरणात्त्यान् क्रिया				
नाभाव उपलब्धेः	२	०	२८	५	मानमवत्	३	२	४०	२९
नाविशेषात्	३	४	१३	१	पृथगुपदेशात्	२	३	२८	१३
नासतोऽदृष्टत्वात्	२	२	२६	४	पृथिव्यधिकाररूपशब्दान्त-				
नित्यमेव च भावात्	२	२	१४	३	रेभ्यः	२	३	१२	६
नित्योपलब्ध्यनुपलब्धिप्रसङ्गोऽन्य-					प्रकरणाच्च	१	२	१०	२
तरनियमो वाऽन्यथा	२	३	३०	१३	प्रकरणात्	१	३	६	१
नियमाच्च	३	४	७	१	प्रकाशवच्चावयवार्थात्	३	०	१५	५
निर्मातार चैके पुत्रादयश्च	३	२	२	१	प्रकाशादिवच्चावशेष्य प्रकाशश्च कर्म-				
निशि नेति चेन्न सवन्धस्य यावदेत					ण्यभ्यासात्	३	०	२५	६
भाषित्वादर्शयति च	४	७	१९	१०	प्रकाशादिवच्चेव पर	०	३	४६	१७
नेतरोऽनुपपत्ते	१	१	१६	६	प्रकाशाश्रयवद्वा तेजस्त्वात्	३	२	२८	६
नैकस्मिन्दर्शयतो हि	४	२	६	३	प्रकृतिश्च प्रतिज्ञादृष्टान्तानुप-				
नैकस्मिन्नसंभवात्	२	२	३३	६	रोधात्	१	४	२३	७
नोपमर्देनातः	४	२	१०	५	प्रकृतैतावत्त्वं हि प्रतिषेधति				
					ततो ब्रवीति च भूयः	३	२	२२	६
प.					प्रतिज्ञासिद्धेल्लिङ्गमाश्मरथ्यः	१	४	२०	६
पञ्चवृत्तिर्मेनोवद्व्यपदिश्यते	२	४	१२	५	प्रतिज्ञाऽहानिरव्यतिरेकाच्छब्देभ्यः	२	३	६	१
पटवच्च	२	१	१९	६	प्रतिषेधाच्च	३	२	३०	६
पत्यादिशब्देभ्यः	१	३	४३	१३	प्रतिषेधादिति चेन्न शारीरान्	४	२	१२	६
पत्युरसामञ्जस्यात्	२	२	३७	७	प्रतिसंख्ययाऽप्रतिसंख्यानिरोधाप्राप्ति-				
पयोऽम्बुवच्चेत्त्रापि	२	२	३	१	रविच्छेदात्	२	२	२२	४
परं जैमिनिर्मुह्यत्वात्	४	२	१२	५	प्रत्यक्षोपदेशादिति चेन्नाधिकारिकम-				
परमतः सेतून्मानसंबन्धभेद-					ण्डलस्थोक्ते	४	४	१८	७
व्यपदेशेभ्यः	३	२	३१	७	प्रथमेऽश्रवणादिति चेन्न ता एव				
परात्तु तच्छ्रुतेः	२	३	४१	१६	ह्युपपत्तेः	३	१	५	१
पराभिधानात् तिरोहितं ततो ह्यस्य					प्रदानवदेव तदुक्तम्	३	३	४३	२८
बन्धविपर्ययौ	३	२	५	१	प्रदीपवदावेदशस्तथा हि दर्श-				
परामर्शं जैमिनिरचोदना चा-					यतिः	४	४	१५	६
पवदति हि	३	४	१८	२	प्रदेशादिति चेन्नान्तर्भावात्	२	३	५३	१७
परेण च शब्दस्य ताद्विध्यं भूयस्त्वा-					प्रवृत्तेश्च	२	२	२	१
त्वनुबन्धः	३	३	५२	२९	प्रसिद्धेश्च	१	३	१७	५
पारिप्लवार्था इति चेन्न विशे-					प्राणगतेश्च	३	१	३	१
षितत्वात्	३	४	२३	४	प्राणमृच्च	१	३	४	१
पुंस्त्वादिवत्तस्य सतोऽभिव्यक्त्ययो-					प्राणवता शब्दात्	२	४	१५	७
गात्	२	३	३१	१३	प्राणस्तथानुगमात्	१	१	२८	११
पुरुषविद्यायामिव चेतरेषाम-					प्राणादयो वाक्यशेषात्	१	४	१२	३
नास्मानात्	३	३	२४	१३	प्रियशिरस्त्वाद्यप्राप्तिरुपचयापचयौ				
पुरुषार्थोऽतः शब्दादिति वा-					हि भेदे	३	३	१२	६
दरायणः	३	४	१	१					
पुरुषाश्मवदिति चेतथापि	२	२	७	१	फ.				
पूर्वं तु बादरायणो हेतुव्यपदेशात्	३	२	४१	८	फलमत उपपत्तेः	३	२	३८	८

	अ.	पा.	सू.	अधि.
ब.				
बहिस्तूभयथापि स्मृतेराचा-				
राच्च	३	४	४३	१२
बुद्ध्यर्थः पादवत्	३	२	३३	७
ब्रह्मदृष्टिरुत्कर्षात्	४	१	५	४
ब्राह्मेण जैमिनिरुपन्यासा-				
दिभ्यः	४	४	५	३
भ.				
भाक्तं वाऽनात्मवित्त्वात् तथाहि				
दर्शयति	३	१	७	१
भावं जैमिनिर्विकल्पामननात् ...	४	४	११	५
भवं तु बादरायणोऽस्ति हि ...	१	३	२३	८
भावशब्दाच्च	३	४	२२	३
भावे चोपलब्धे	२	१	१५	६
भावे जाग्रद्वत्	४	४	१४	५
भृतादिपादव्यपदेशोपपत्तेश्चैवम् ...	१	१	२६	१०
भूतेषु तच्छ्रुते.	४	२	५	३
भूमा संप्रसादादध्युपदेशात्	१	३	८	२
भूम्नः क्रतुवज्जयायस्त्वं तथा				
हि दर्शयति	३	३	५७	३२
भेदव्यपदेशाच्च	१	१	१७	६
भेदव्यपदेशाच्चान्यः	१	१	२१	७
भेदव्यपदेशात्	१	३	५	१
भेदश्रुतेः	२	४	१८	८
भेदाच्चेति चेन्नैकस्यामपि	३	३	२	१
भोक्तापत्तेरविभागश्चेत्स्याल्लो-				
कवत्	२	१	१३	५
भोगमात्रसाम्यलिङ्गाच्च	४	४	२१	७
भोगेन त्वितरे क्षपयित्वा				
संपद्यते	४	१	१९	१४
म.				
मध्वादिष्वसंभवादनधिकारं जैमिनिः	१	३	३१	८
मन्त्रवर्णाच्च	२	३	४४	१७
मन्त्रादिवद्वाऽविरोध.	३	३	५६	३१
महदीर्घवद्वा ह्रस्वपरिमण्ड-				
लाभ्याम्	२	२	११	२
महद्वच्च	१	४	७	१
मांसादि भौमं यथाशब्दमितरयोश्च	२	४	२१	९
मान्नवर्णिकमेव च गीयते ...	१	१	१५	६
मायामात्रं तु कातर्येनानभिष्यक्तस्-				
रूपत्वात्	३	२	३	१

	अ.	पा.	सू.	अधि.
मुक्तः प्रतिज्ञानात्... ..	४	४	२	१
मुक्तोपसृप्यव्यपदेशात्	१	३	२	१
मुग्धेऽर्धसंपत्तिः परिशेषात्	३	२	१०	४
मौनवदितरेषामप्युपदेशात् ...	३	४	४९	१४
य.				
यत्रैकाग्रता तत्राविशेषात्	४	१	११	७
यथा च तक्षोभयथा.	२	३	४०	१५
यथा च प्राणादि	२	१	२०	६
यदेव विद्ययेति हि	४	१	१८	१३
यावदधिकारमवस्थितिराधि-				
कारिकाणाम्	३	३	३२	१९
यावदात्मभावित्वाच्च न दोषस्तर्हि-				
नात्	२	३	३०	१३
यावद्विकार तु विभागो लोकवत्	२	३	७	१
युक्ते शब्दान्तराच्च	२	१	१८	६
योगिनः प्रति च स्मर्यते स्मार्ते				
चैते	४	२	२१	११
योगिश्च हि गीयते	१	४	२७	७
योगेः शरीरम्	३	१	२७	६
र.				
रचनानुपपत्तेश्च नानुमानम्	२	२	१	१
रश्म्यनुसारी	४	२	१८	१०
रूपादिमत्त्वाच्च विपर्ययो दर्शनात्	२	२	१५	३
रूपोपन्यासाच्च	१	२	२३	६
रेतःसिग्योगोऽथ	३	१	२६	६
ल.				
लिङ्गभूयस्त्वात्तद्वि बलीयस्त-				
दपि	३	३	४४	२९
लिङ्गाच्च	४	१	२	१
लोकवत्तु लीलकैवल्यम्	२	१	३३	११
व.				
वदतीति चेन्न प्राज्ञो हि प्रकरणात्	१	४	५	१
वाक्यान्वयात्	१	४	१९	६
वाङ्मनसि दर्शनाच्छब्दाच्च	४	२	१	१
वायुमब्दादविशेषविशेषा-				
भ्याम्	४	३	२	२
विकरणत्वाच्चेति चेत्तदुक्तम् ...	२	१	३१	१०
विकल्पोऽविशिष्टफलत्वात्	३	३	५९	३४
विकारशब्दाच्चेति चेन्न प्राचुर्यात्...	१	१	१३	६
विकारावर्ति च तथा हि स्थितिमाह	४	४	१९	७
विज्ञानादिभावे वा तदप्रतिषेधः...	२	२	४४	८

	अ.	पा.	सू.	अवि.		अ.	पा.	सू.	अवि.
विद्याकर्मणोरिति तु प्रकृतत्वात् ...	३	१	१७	३	शब्दविशेषात् . . .	१	२	५	१
विद्येव तु निर्धारणात् . . .	३	३	४७	२९	शब्दश्चानोऽकामकारे . . .	३	८	३१	७
विधिवो वारणवत् . . .	३	४	२०	२	शब्दाच्च . . .	२	३	४	१
विपर्ययेण तु क्रमोऽत उपप-					शब्दादिभ्योऽन्तःप्रतिष्ठानाच्च नेति				
द्यते च ..	२	३	१४	८	चेन्न तथादृष्ट्युपदेशादसम्भवात्पु-				
विप्रतिषेधाच्च . . .	२	२	४५	८	रुषमपि चनमधीयते... ..	१	२	२३	७
विप्रतिषेधाच्चासमञ्जसम् . . .	२	२	१०	१	शब्दादेव प्रमितः . . .	१	३	२४	७
विभाग शतवत् ..	३	१	११	१	गमदमाद्युपेतः स्यात्तथाऽपि तु				
विरोधः कर्मणीति चेन्नानेकप्रतिपत्ते					तद्विवेकस्तदङ्गतया तेषामवश्यात्				
दर्शनात् . . .	१	३	२७	८	प्रेयत्वात् . . .	२	४	२७	६
विवक्षितगुणोपपत्तेश्च ..	१	२	२	१	शारीरयोभयेऽपि हि भेदेनेनमभी-				
विशेषं च दर्शयति . . .	४	३	१६	६	यते . . .	१	२	२०	५
विशेषणभेदव्यपदेशाभ्या च नेतरां	१	२	२२	६	गात्रदृष्ट्या तूपदेशो वामदेववत् .	१	१	३०	११
विशेषणाच्च ..	१	२	१२	३	शास्त्रयोनित्वान् . . .	१	१	३	३
विशेषानुग्रहश्च ..	३	४	३८	९	शिष्टश्च . . .	३	३	६२	३६
विशेषितत्वाच्च ..	४	३	८	५	शुगस्य तदनादरश्चवणात्तदा-				
विहारोपदेशात् ...	२	३	३४	१४	व्रवणात् सूच्यते हि ...	१	३	३४	९
विहितत्वाच्चाश्रमकर्मापि	३	४	३२	८	शेषत्वात् पुरुषार्थवादो यथाऽन्ये-				
वृद्धिहासभावत्वमन्तर्भावादुभयसाम-					ध्विति जैमिनि. . .	३	४	२	१
ञ्जसादेवम् ...	३	२	२०	५	श्रवणाध्ययनार्थप्रतिषेधात् स्मृतेश्च	१	३	३८	९
वेधाद्यर्थभेदात् . . .	३	३	२५	१४	श्रुतत्वाच्च	१	१	११	५
वैद्युतेनैव ततस्तच्छ्रुतेः ..	४	३	६	४	श्रुतत्वाच्च ..	३	२	३९	८
वैधर्म्याच्च न स्वप्नादिवत् . .	२	२	२९	५	श्रुतेश्च . . .	३	४	४६	१३
वैलक्षण्याच्च ..	२	४	१९	८	श्रुतेस्तु शब्दमूलत्वात् . .	२	१	२७	९
वैशेष्यात्तु तद्वास्तद्वाद. .	२	४	२२	९	श्रुतोपनिषत्कगल्यभिधानाच्च	१	२	१६	४
वैश्वानरः साधारणशब्दवि-					श्रुत्यादिवलीयस्त्वाच्च न बाधः ..	३	३	४९	२९
शेषात् ..	१	२	२४	७	श्रेष्ठश्च	२	४	८	४
वैषम्यनैर्घृण्ये न सापेक्षत्वा-					स				
त्तथा हि दर्शयति	२	१	३४	१२	संकल्पादेव तु तच्छ्रुतेः ...	४	४	८	४
व्यतिरेकस्तद्भावाभावित्वाच्च तूपल-					सज्ञातश्चेत्तदुक्तमस्ति तु तदपि . .	३	३	८	३
ब्धिवत् ..	३	३	५४	३०	संशामूर्तिरूपिस्तु त्रिवृत्कुर्वत				
व्यतिरेकानवस्थितेश्वानपेक्षत्वात् ..	२	२	८	१	उपदेशात् . . .	२	४	२०	९
व्यतिरेको गन्धवत् . . .	२	३	२६	१३	संध्ये स्पष्टिराह हि . . .	३	२	१	१
व्यतिहारो विशिष्यन्ति हीतरवत्	३	३	३७	२३	सपत्तेरिति जैमिनिस्तथा हि दर्शयति	१	२	३१	७
व्यपदेशाच्च क्रियाया न चेन्नर्देशवि-					संपद्यादिर्भावः स्वेनशब्दात्	४	४	१	१
पर्यय... ..	२	३	३६	१४	संवन्धादेवमन्यत्रापि . . .	३	३	२०	११
व्याप्तेश्च समञ्जसम् ...	३	३	९	४	सबन्धानुपपत्तेश्च . . .	२	२	३८	७
श.					संभृतिद्युव्याह्यपि चातः ..	३	३	२३	१२
शक्तिविपर्ययात् ..	२	३	३८	१४	समोगप्राप्तिरिति चेन्न वैशेष्यात् .	१	२	८	१
शब्द इति चेन्नातः प्रभवात् प्रत्य-					सयमने त्वनुभूयेतरेषामारोहावरोहौ				
क्षानुमानाभ्याम् ...	१	३	२८	८	तद्गतिदर्शनात्	३	१	१३	३

	अ. पा.	सू. अधि.		अ. पा.	सू. अधि.
संस्कारपरामर्शात् तदभावाभिल- पाच्च १ ३ ३६ ९			साभाष्यापत्तिरुपपत्तेः ... ३ १ २२ ४		
स एव तु कर्मानुस्मृतिशब्द- विधिभ्यः ३ २ ९ ३			सामान्यात् ३ २ ३२ ७		
सत्त्वाच्चावरस्य २ १ १६ ६			सामीप्यात् तद्व्यपदेशः ४ ३ ९ ५		
सप्त गतेर्विशेषितत्वाच्च ... २ ४ ५ २			साम्पराये तर्तव्याभावात्त- था ह्यन्ये ३ ३ २७ १६		
समन्वारम्भणात् ३ ४ ५ १			सुकृतदुष्कृते एवेति तु बादरिः ... ३ १ ११ २		
समवायाभ्युपगमाच्च साम्यादनव- स्थितेः २ २ १३ ३			सुखविशिष्टाभिधानादेव च ... १ २ १५ ४		
समाकर्षात् १ ४ १५ ४			सुषुप्त्युत्क्रान्त्योर्भेदेन ... १ ३ ४२ १३		
समाध्यभावाच्च २ ३ ३९ १४			सूक्ष्मं तु तदर्हत्वात् १ ४ २ १		
समान एवं चाभेदात् ... ३ ३ १९ १०			सूक्ष्मं प्रमाणतश्च तथोपलब्धेः ... ४ २ ९ ५		
समाननामरूपत्वाच्चावृत्तावप्यविरो- धो दर्शनात्स्मृतेश्च १ ३ ३० ८			सूचकश्च हि श्रुतेराचक्षते च तद्विदः ३ २ ४ १		
समाना चास्मृत्युपक्रमादमु- तत्वं चानुपोष्य ४ २ ७ ४			सैव हि सत्यादयः ३ ३ ३८ ४		
समाहारात् ३ ३ ६३ ३६			सोऽध्यक्षे तदुपगमादिभ्यः ४ २ ४ ३		
समुदाय उभयहेतुकेऽपि त- दप्राप्तिः २ २ १८ ४			स्तुतयेऽनुमतिर्वा ३ ४ १४ १		
समाहारात् ३ ३ ६३ ३६			स्तुतिमात्रमुपादानादिति चेन्नापूर्वत्वात् ३ ४ २१ ३		
समुदाय उभयहेतुकेऽपि त- दप्राप्तिः २ २ १८ ४			स्थानविशेषात्प्रकाशादिवत् ... ३ २ ३४ ७		
सर्वत्र प्रसिद्धोपदेशात् ... १ २ १ १			स्थानादिव्यपदेशाच्च १ २ १४ ४		
सर्वथानुपपत्तेश्च २ २ ३२ ५			स्थित्यदनाभ्या च १ ३ २ १		
सर्वथापि त एवोभयलिङ्गात् ... ३ ४ ३४ ८			स्पष्टो ह्येकेषाम् ४ २ १३ ६		
सर्वधर्मोपपत्तेश्च २ १ ३७ १३			स्मरन्ति च २ ३ ४७ १७		
सर्ववेदान्तमत्ययं चोदनाद्य- विशेषात् ३ ३ १ १			स्मरन्ति च ३ १ १४ ३		
सर्वान्नानुमतिश्च प्राणाल्यये तद्दर्शनात् ३ ४ २८ ७			स्मरन्ति च ४ १ १९ ६		
सर्वोपेक्षा च यज्ञादिश्रुतेर- श्ववत् ३ ४ २६ ६			सर्ग्यते च ४ २ १४ ६		
सर्वोपेता च तद्दर्शनात् ... २ १ ३० १०			सर्ग्यतेऽपि च लोके ३ १ १९ ३		
सहकारित्वेन च ३ ४ ३३ ८			सर्ग्यमाणमनुमानं स्यादिति ... १ २ २५ ७		
सहकार्यन्तरविधिः पक्षेण तृतीयं तद्वतो विध्यादिवत् ३ ४ ४७ १४			स्मृतेश्च १ २ ६ १		
साक्षाच्चोभयान्नात् १ ४ २५ ७			स्मृतेश्च ४ ३ ११ ५		
साक्षादप्यविरोधं जैमिनिः ... १ २ २८ ७			स्मृत्यनवकाशदोषप्रसङ्ग इति चेन्नान्यस्मृत्यनवकाशदो- षप्रसङ्गात् २ १ १ १		
सा च प्रज्ञासनात् १ ३ ११ ३			स्याच्चैकस्य ब्रह्मशब्दवत् ... २ ३ ५ १		
			खपक्षदोषाच्च २ १ १० ३		
			खपक्षदोषाच्च २ १ २९ ९		
			खशब्दोन्मानाभ्या च २ ३ २२ १३		
			खात्मना चोत्तरयोः २ ३ २० १३		
			खाध्यायस्य तथात्वेन हि समा- चारेऽधिकाराच्च सववच्च तन्नि- यमः ३ ३ ३ १		

अ. पा. सू. अवि.	अ. पा. सू. अवि.
स्वाप्ययसंपत्त्योरन्यतरापेक्षमावि-	हानौ तूपायनशब्दशेषत्वा-
कृतं हि ४ ४ १६ ६	तकुशाच्छन्दस्तुत्युपगान-
स्वाप्ययात् १ १ ९ ५	वत्तदुक्तम्... .. ३ ३ २६ १५
स्वामिनः फलश्रुतेरित्यात्रेयः ३ ४ ४४ १३	हवपेक्षया तु मनुष्याधिकारत्वान् १ ३ २५ ७
ह.	हेयत्वावचनाच्च १ १ ८ ५
हस्तादयस्तु स्थितेऽतो नैवम् ... २ ४ ६ २	

इति वर्णक्रमानुमारी वेदान्तसूत्रपाठः ।

वेदान्तसूत्रपाठे

तत्तदध्यायपादसूत्रसंख्या ।

अध्याये ।	१ पादे ।	२ पादे ।	३ पादे ।	४ पादे ।	अध्याये संकलितानि ।
प्रथमे	३१	३२	४३	२८	१३४
द्वितीये	३७	४५	५३	२२	१५७
तृतीये	२७	४१	६६	५२	१८६
चतुर्थे	१९	२१	१६	२२	७८
अध्यायचतुष्के संकलितानि सूत्राणि	५५५

तत्तदध्यायपादाधिकरणसंख्या ।

अध्याये ।	१ पादे ।	२ पादे ।	३ पादे ।	४ पादे ।	अध्याये संकलितानि ।
प्रथमे	११	७	१३	८	३९
द्वितीये	१३	८	१७	९	४७
तृतीये	६	८	३६	१७	६७
चतुर्थे	१४	११	६	७	३८
अध्यायचतुष्के संकलितानि	१९१

अध्यायचतुष्के	अधिकरणप्रधानसूत्राणि	१९१
”	गौणसूत्राणि	३६४

ब्रह्मसूत्रभाष्यस्थोक्तिकोशः ।

अ.
अक्षरात्परतः परः (सु. २।१।२) २५६,२५७,२५८,२७८
अक्षरात्सम्भवतीह विश्वम् २५७
अगुष्टमात्रं पुरुषं निश्चकर्षे यमो बलात् (म. भा. ३।२९।१७) ३१५
अंगुष्ठमात्रः पुरुषो ज्योतिरिवाधूमकः (का. २।४।१३) ३१३
अगुष्टमात्र. पुरुषोन्तरात्मा सदा जनानां हृदये सनिविष्टः
(का. २।६।१७) ३१७
अंगुष्ठमात्र पुरुषो मध्य आत्मनि तिष्ठति (कठ. ४।२) ३१३
अग्नि. पादो वायुः पाद आदित्यः पादो दिशः पादः
(छा. ३।१८।२) ३३९
अग्निरधीतेनुवाकम् २०१
अग्निरन्नादः (बृह. १।४।६) २३७
अग्निर्ज्योतिरहः शुक्लः षण्मासा उत्तरायणम् । तत्र प्रयाता
गच्छन्ति (गीता ८।२४) २५१,९८४
अग्निर्मूर्धा चक्षुषी चन्द्रसूर्यौ दिशः श्रोत्रे वाग्विब्रुताश्च वेदाः
(सु. २।१।४) २५९
अग्निर्वा अकामयत, अन्नादो देवानां स्यामिति
(तै. ब्रा. ३।१।४।१) ३३६
अग्निर्वाग्भूत्वा मुखं प्राविशत् (ऐ. आ. २।४।२।४) ४४३,६४३,८३७
अग्निर्वै मृत्युः (बृ. ३।२।१०) ८४४
अग्निलोकमागच्छति (कौषी. १।३) ९९१
अग्नीषोमीयं पशुमालभेत (यजु.) ६८५
अग्नीषोमीयं पशुं सन्नपयेत् (यजु.) ६२४
अग्नेराप. (तै. २।१।१) ५९२
अग्नेर्वैर्होत्रं वेरध्वरम् (यजु.) ८२०,८५७
अग्नेस्तोजोभूयस्त्वमुदकस्याम्भूयस्त्वं पृथिव्या अन्नभूयस्त्वं ६५३
अचक्षुष्कमश्रोत्रमवागमनः (बृ. ३।८।८) २८६
अचिन्त्याः खलु ये भावा न तास्तर्केण योजयेत् (स्मृ.) ४४४,४७६
अजमजरममरम् अस्थूलमनण्वहस्वमदीर्घम् (बृ. ३।८।८) ९३४
अजमनिद्रमस्वप्नमद्वैतं बुध्यते तदा (गौ उ. का. १।१।६) ४४७
अजामेकां लोहितशुक्लकृष्णां बह्वीः प्रजाः सृजमानां सारूपाः
(श्वे. ४।५) ३८६
अजोऽग्नीषोमीयः (य.) ८५७
अजो नित्यः शाश्वतोऽयं पुराणः (कठ. २।१।८) ६०२
अजो ह्येको जुषमाणोऽनुशेते जहात्येनां भुक्तभोगामजोऽन्यः
(श्वे. ४।५) ३८६
अज्ञानेनावृतं ज्ञानं तेन मुह्यन्ति जन्तवः (गी. ५।१।५) ४६२

अणीयान् ग्रीहेर्वा यवाद्वा (छा. ३।१।४।३) २३५,६१०
अण्व्यो मात्राऽविनाशिन्यो दशार्धानां तु याः स्मृताः ९७१
अत ऊर्ध्वं विमोक्षायैव ब्रूहि (बृ. ४।३।१४) ३६९,६०३,८२८
अत एव प्राणः (कौ. ३) २१८
अत यत्रैतदस्माच्छरीरादुत्क्रामत्यथैतैरेव रश्मिभिरूर्ध्वमाक्रमते
(छा. ८।६।५) ३६२,९८२
अतश्च सक्षेपमिमं शृणुष्वं नारायणः सर्वमिदं पुराणः
(पुराण वा.) ४३४
अतश्च सर्वा ओषधयो रसाश्च (सु. २।१।९) (महाना ८।५) ,,
अतिरात्रे षोडशिनं गृह्णाति ९०
अतिवाद्यसीत्यतिवाद्यसीति ब्रूयान्नापन्हुवीत (छा. ७।१।५।४) २७९
अतोऽन्यदार्तम् (बृ. ३।४।२) २८२,३६१,५८६,८२३
अतो वै खलु दुर्निष्प्रपतरम् (छा. ५।९।०।६) ६७९
अत्यन्तमात्मानमाचार्यकुलेवसादयन् (छा. २।२।३।१) ९०८
अत्र पिताऽपिता भवति (बृ. ४।३।२२) ९३८
अत्रायं पुरुषः स्वयं ज्योतिर्भवति (बृ. ४।३।९) ६०४
अत्रैव मा भगवानमूमुहन्नप्रेत्यसंज्ञास्ति (सु. २।४।१२) ४१८
अत्रैष देवः स्वप्नान्न पश्यत्यथ यदेतस्मिन् शरीरे सुखं भवति
(प्र. ४।६) २८०
अथ कोहम् (ऐ. ३।१।१) ७७२
अथ खलु क्रतुमयः पुरुषो यथाक्रतुरस्मिन्लोके (छा. ३।१।४।१) २२७
अथ खलु प्राण एव प्रज्ञात्मेदं शरीरं परिगृह्योत्थापयति
(कौ. ३।३) २१८,२२१
अथ खल्वमुमादित्यं सप्तविधं सामोपासीत (छा. २।९।१) ९४७
अथ खल्वेतस्यैवाक्षरस्योपव्याख्यानं भवति (छा. १।१।१०) ७५३
अथ तत ऊर्ध्वं उदेत्य नैवोदेता नास्तमेतैकलएवमध्येस्थाता
(छा. ३।१।१।१) ८१७
अथ तत्त्वदर्शनोपायो योगः (योग सू.) ४३८
अथ तस्य भयं भवति (तैत्ति. २।७) १८४
अथ परा यथा तदक्षरमधिगम्यते (मुण्ड. १।१।५) २५५,
२६७,८१९
अथ परिव्राज् वर्णवासा मुण्डोपरिग्रहः (जाबा. ५) ४३९,८८४
अथ पुनरेव व्रती वा व्रती वा स्नातको वा (जाबा. ४) ८८४
अथ मर्त्यो मृतो भवत्यत्र ब्रह्म समश्नुते (बृ. ४।४।७) २७४
अथ य आत्मा स सेतुर्विधृतिरेषां लोकानामसंभेदाय
(छा. ८।४।१) २९७,७९४

अथ य इमे ग्राम इष्टापूर्ते दत्तमिन्नुपासते ते धूममभि-
सम्भवन्ति (छा. ५।१०।६) ६६४
अथ य इहात्मानमनुविद्य व्रजन्त्येताश्च सत्यान् कामान् तेषा
(छा. ८।१।६) २९३, २९८, ८२८, १०११
अथ य एतौ पन्थानौ न विदुस्ते कीटाः पतन्ता यदिदं दन्द-
शकम् (वृ. ६।२।१६) ८१५
अथ य एष सप्रसादोऽस्माच्छरीरात्समुत्थाय परज्योतिरुपसपद्य
(छा. ८।३।४) ३००, ३०८
अथ य एपोन्तरक्षिणि पुरुषो दृश्यते (छा. १।७।५) १९२, ७२५
अथ य एपोन्तरादित्ये हिरण्मयः पुरुषो दृश्यते (छा. १।६।६) १९२, ७२५, ८२६
अथ यत्रान्यत्पश्यति तदल्पं तन्मर्त्यम् (छा. ७।२।४।१) ९९७
अथ यत्रेतदाकाशमनुविषण्णं चक्षुः स चाक्षुषः पुरुषदर्शनाय
चक्षुरथ (छा. ८।१२।४) ६४४
अथ यथासौ प्रज्ञायै सर्वाणि भूतान्येकीभवन्ति तद्याख्यास्याम
(कौ. ३।४) २२२
अथ यदतः परो दिवो ज्योतिर्दीप्यते विश्वतः पृष्ठेषु
(छा. ३।१३।७) २०६, २१४
अथ यदिदमस्मिन् ब्रह्मपुरे दहरं पुण्डरीकं वेदम् दहरोस्मि-
न्नन्तराकाशः (छा. ८।१) २८९, ८२७
अथ यदिदमासीत् ब्रह्मपुरे दहरं पुण्डरीकं वेदम् (छा. ८।१।१) ९८२, १००१
अथ यदु चैवास्मिच्छ्रद्धं कुर्वन्ति यदि च नार्चिषमेवाभि-
सम्भवन्ति (४।१५।५) २५१
अथ यद्यज्ञ इत्याचक्षते ब्रह्मचर्यमेव तत् (छा. ८।५।१) ८९८
अथ यः स्वप्ने पुरुषं कृष्णं कृष्णदन्तं पश्यति स एनं हन्ति
(छा.) ४६०
अथ या एता हृदयस्य नाड्यः (छा. ८।६।१) ९८२
अथ ये शतं पितृणां जितलोकानामानन्दाः स एकः कर्म
देवानां (वृ. ४।३।३३) ६६६
अथ योन्यां देवतामुपास्तेऽन्योऽसावन्योहमस्मीति न स वेद
यथा पशुरेवं सदेवानाम् (वृ. १।४।१०) ६६५, ९३८
अथ योयं शारीर उपद्रष्टा स क्षेत्रज्ञस्तावेतौ सत्वक्षेत्रज्ञौ
(पैङ्गि. रह. ब्रा.) ४४२
अथ यो वेदेदं जिघ्राणीति स आत्मा (छा. ८।१२।४) ६०४
अथ यथात्रययोगान्वयः सृजते (वृ. ४।३।१०) ६८८
अथ सत्यवतः कायात्पाशवद्धं वश गतम्
(म. भा. ३।२९७।१७) ३१५
अथ सप्तविधस्य (छा. २।८।१) ९४७
अथ सोभयं गतो भवति (तै. २।७) १८४
अथ ह प्राणा अहं श्रेय सिव्युदिरे (छा. ५।१।६) ६४१
अथ ह य एतानेवं पञ्चामीन्वेद (छा. ५।१०।१०) ७४६

अथ ह य एवायं मुख्यः प्राणस्तमुद्गीयमुपासां चकिरे
(छा. १।२।७) ७५२
अथ ह याज्ञवल्क्यस्य द्वे भायें वभूवतुमेत्रेयी च कात्यायनी च
(वृ. ४।५।१) ८९५
अथ ह शानकं च कायेयमभिप्रतारिणं चक्राक्ष सेतिपरिविष्य-
माणौ ब्रह्मचारी विविक्षे (छा. ४।३।५) ३५५
अथ हेममासन्यं प्राणमूत्रुस्त्रं न उद्गायेति (वृ. १।३।७) ६४८, ७५२
अथाकामयमानो योऽकामो निष्काम आसकाम आत्मकामो
भवति (वृ. ४।४।६) ८७५, ९७७, ९७९
अथात आदेशो नेति नेति (वृ. २।३।६) ७०९, ७१७, ७२०, ७२३
अथातो धर्मजिज्ञासा (जै. १।१।१) ११६, १५४
अथातो निःश्रेयसादानम् (कौ. २।१४) ७६३
अथातो रेतसः सृष्टिः प्रजापते रेतोदेवा. (ऐ.) ७७०
अथातो व्रतमीमासा (वृ. १।५।२१) ८३८
अथाध्यात्मम् (छा. १।७।१) १९२
अथास्मिन् प्राण एवैकधा भवति (कौ. ४।२०) ४०६
अथास्य वेदमुपशृण्वतस्त्रपुजनुभ्यां श्रोत्रप्रतिपूरणम् ३५८
अथेयमेव नाप्रोद्योय मध्यमः प्राणः (वृ. १।५।२१) ६४८
अथैतमेवाध्वानं पुनर्निवर्ततेयथेतमाकाशमाकाशाद्वायुं वायुर्भूत्वा
(छा. ५।१०।५) ६७७
अथैतयोः पथोर्न कतरेण च तानीमानि ध्रुवाण्यसकृदावर्तानि
(छा. ५।१०।८) ६७४, ९८७
अथैतैरेव रश्मिभिरूर्ध्वं आक्रमते (छा. ८।६।५) ९८६
अथैनमेते प्राणा अभिसमायन्ति (वृ. ४।४।१) ६५६
अथो खल्वाहुर्जागरितदेश एवास्यैष इति यानि ह्येव जाग्रत्
पश्यति (वृ. ४।३।१४) ६८९
अथोत्तरेण तपसा ब्रह्मचर्येण श्रद्धया विद्ययात्मानमन्विष्या-
दित्यमभिजयन्त (प्रश्न. १।१०) २५०
अथो य एवं विद्वान् प्राणे निःश्रेयस विदित्वा (कौ. २।१४) ७६३
अदृष्टं द्रष्टुं (वृ. ३।८।११) ९३४
अदृष्टो द्रष्टाश्रुतश्रोतामतो मन्ताविज्ञातो विज्ञाता
(वृह. ३।७।२३) २५३
अदोम्भः परेण दिवम् (ऐ. १।२) ७७०
अधस्तात्समिधं धारयन्नमुदवेदुपरिहिदेवेभ्योधारयति (यजु.) ८८०
अधीहि भगव इति होपससाद (छा. ७।१।१) ३५६
अध्यात्ममिदमज्ञस्याशितस्य कार्यं मासादि, ह्रदमपां पीताना
(वृ.) ६५३
अध्यात्मयोगाधिगमेन देवं मत्वा धीरो हर्षशोकौ जहाति
(का. १।२।१२) २४४, ३८३
अध्वर्यवे सजनीर्यं शस्यम् (यजु.) ८५७

अनन्तमपार (बृ. २।४।१२)	२७१	अन्यन्नवतरं कल्याणतरं रूपं कुरुते (बृ. ४।४।४)	६५६
अनन्तरो बाह्यः कृत्स्नः प्रज्ञानघन एव (बृ. ४।५।१३)	६०४	अन्यं वरं नचिकेतो वृणीष्व (कठ. १।२।१)	३८३
अनन्तं वै मनोनन्ता विश्वेदेवा (बृह. ३।१।९)	१२३	अन्या वाचो विमुञ्चथ (मु. २।२।५)	२७३
अनन्वागतं पुण्येनानन्वागतं पापेन तीर्णो हि तदा सर्वाङ्गोक्तान्		अन्योन्तर आत्मा (तै. २।२)	१८२
हृदयस्य भवति (बृ. ४।३।२२)	३६९	अन्योऽन्तर आत्मानन्दमयः (तै. २।५)	१८३
अनन्वागतस्तेन भवत्यस्यो ह्ययं पुरुषः (बृ. ४।३।१५)	३६९	अन्योन्तर आत्मा मनोमयः (तै. २।३)	१८४
अनश्नन्नन्योऽभिचाकशीति (मुण्ड. ३।१।११)	२३७, २४०, २४१, २४४, ८२१	अन्योन्तर आत्मा विज्ञानमयः (तै. २।४)	१८४
अनादिनिधना नित्या वागुत्सृष्टा स्वयंभुवा । आदौ		अन्यो सावन्योहमस्मि इति न स वेद यथा पशु	
वेदमयी दिव्या यतः सर्वा. प्रवृत्तयः ॥	३२२	(बृ. १।४।१०) ४२०	
अनादिमत्परं ब्रह्म न सत्तन्नासदुच्यते (गी. १।३।१२)	७१०	अपागादग्नेरग्निलं वाचारम्भणं विकारो नामधेयं (छा. ६।४।१)	४५४
अनादिमायया सुतो यदा जीवः प्रबुध्यते (गौ. का. १।१।६)	४४७	अपाणिपादो जवनो ग्रहीता पश्यत्यचक्षुः स शृणोत्यकर्णः ।	
अनाद्यनन्तं महतः परं ध्रुवं निचाय्यत मृत्युमुखात्प्रमुच्यते		स वेत्ति वेद्यं न च तस्यास्ति वेत्ता तमाहुरभ्यं पुरुषं	
(का. २।३।१५) ३८१		महान्तम् (श्वेता. ३।१९)	१७१
अनाश्रमी न तिष्ठेत् दिनमेकमपि द्विजः (या)	९०८	अपि तु वाक्यशेषत्वादितरपर्युदासः स्यात्प्रतिषेधे विकल्पः	
अनाश्रितः कर्मफलं कार्यं कर्म करोति यः (गी. ६।१)	९०६	स्यात् (मी. १०।८।१५)	८०६
अनित्यमिति च विशेषतः प्रतिषेधाभावः (वै. ४।१।४)	५१४	अपो हास्यै श्रद्धां सनमन्ते पुण्याय कर्मणे	६६३
अनुम एतां भगवो देवता शशि यां देवतामुपास्ते		अप्रतर्क्यमविज्ञेयं प्रमुत्तमिव सर्वतः (मनु. १।५)	२५३
(छा. ५।२।२) ९२९		अप्राणो ह्यमनाः शुभ्रः (मुण्ड. २।१।२) ११६, २२८, २३३,	
अनेकजन्मसंसिद्धस्ततो याति परा गतिम् (गी. ६।४।५)		२५८, ६३१, ६३८	
९०७, ९२५		अप्राप्ययोगसंसिद्धिं कां गतिं कृष्ण गच्छति (गी. ६।३।७)	९२५
अनेन जीवेनात्मनानु प्रविश्यमानरूपेव्याकरवाणि (छा. ६।३।२)		अभयं वै जनक प्राप्नोति (बृ. ४।२।४) १२१, ४६२, ४७७,	
३६५, ४०२, ४१६, ४७२, ४८४, ६०२, ६५०, ६९४, ७११		९९८	
अन्धवज्जडवच्चापि मूकवच्च मही चरेत्	९२३	अभिसमावृत्य कुटुम्बे (छा. ८।१।५।१)	९२१
अन्नमयं हि सोम्य मन आपोमयः प्राणस्तेजोमयी वाक्		अमुष्मादादित्यात्प्रतायन्ते ता आसु नाडीषु सप्ता आभ्यौ	
(छा. ६।५।४) ५९८, ६३२, ९६८		नाडीभ्यः (छा. ८।६।२)	९८३
अन्नमयो यज्ञः	१८१	अमृतत्वं चानुपोष्य	९७७
अन्नमक्षितं त्रेधा विधीयते तस्य यः स्थविष्ठो धातुस्तत्पुरीषं		अमृतत्वस्य तु नाशास्ति वित्तेन (बृ. २।४।२)	४१५
भवति (छा. ६।५।१)	६५३	अमृतत्वं हि विद्वानश्रुते	९७२
अन्नादो वसुदानो विन्दते वसु य एवं वेद (बृह. ४।४।२४)	२११	अमृतस्यैष सेतुः (मुण्ड. २।२।५)	२७१, २७३
अज्ञेन सोम्य शुक्लेनापोमूलमन्विच्छद्भिः सोम्य शुक्लेन तेजो		अमौनं च मौनं च निर्विघ्नाथ ब्राह्मण	९१८
(छा. ६।८।४) ४०१		अयं पुरुषः प्राज्ञेनात्मना संपरिष्वक्तो न बाह्यं किञ्चन वेदना-	
अन्यत्परमस्ति (बृ. २।३।६)	७२१	न्तरम् (बृ. ४।३।२१)	३६८
अन्यत्र धर्मादन्यत्राधर्मा (क. १।२।१४)	१२१, २४१,	अयमग्निर्वैश्वानरो योयमन्तः पुरुषे येनेदमन्नं पच्यते यदिद-	
३१५, ३६१, ३८२, ३८३, ६८८, ८२१, ९९७		मद्यते (बृ. ५।९)	२६९
अन्यत्र भूताच्च भव्याच्च यत्तत्पश्यसि तद्वद (का. १।२।१४)		अयमात्मा ब्रह्म (बृह. २।५।१९) १०५, १२३, १३०, २२०,	
३१५, ३६१, ३८२		६०२	
अन्यत्रमना अभूवं नादर्शमन्यत्रमना अभूवं नाश्रौषं		अयं लोको नास्ति पर इति मानी पुनः पुनर्वैशमाययतेमे	
(बृ. १।५।३) ६१२		(कठ. २।६) ६७३	
अन्यत्रायतनमलब्ध्वा प्राणमेवोपश्रयते (छा. ६।८।२) ६९६		अयं वाव लोक एषोमिश्रितः (ब्रा.) ८४४, ८५६, ८९०	
अन्यदेव तद्विदितादथो अविदितादधि (केन. १।३)		अयं वै नः श्रेष्ठः (बृ. १।५।२१)	६४९
१२४, ७०९		अयं शारीर आत्मा प्राज्ञेनात्मनान्वाकृष्ट उत्सर्जन्	
		याति (बृ. ४।३।३५) ३६८	

अरण्यमियादिति पदं ततो न पुनरैयादित्युपनिषत्	९०८	अस्यैव शरीरस्य नाशमन्वेष नश्यति (छा. ८।९।१)	२५१
अर्के चेन्मधु विन्देत किमर्थं पर्वतं व्रजेत्	८७२	अहं कृत्स्नस्य जगतः प्रभवः प्रलयस्तथा (भ. गी. ७।६)	४३४
अर्चिषोह (छा. ४।१५।५।५।१०।१)	९९२	अहं ब्रह्मास्मि (बृह. १।४।१०)	१२३, २२२, २३८, ४६०,
अर्वाग्विलम्बमस ऊर्ध्वबुध्नः (बृ. २।२।३)	३८७	६०२, ६११, ६२४, ७२२, ९३८, १००७	
अवकीर्णपशुश्च तद्वदाधानस्याप्राप्तकालत्वात् (जै. सू. ६।८।२१)	९०९	अहमन्महमन्नाद (तै. ३।१०।६)	२५९
अवागमनाः (बृह. ३।८।८)		अहमादिर्हि देवानां महर्षीणां च सर्वेश (गी. १०।२)	४४४
अविद्या च (वै. ४।१।५)	५१४	अहमुक्थमस्मीति विद्यात् (ऐ. आरण्य. २।१।२।६)	१७३, ८९४
अविमोक्षाच्छरीरस्य सोनुतिष्ठेद्यथाविधि (स्मृ.)	९०८	अहमेवाधस्तात् (छा. ७।२।५।१)	७२७
अव्यक्तं पुरुषे ब्रह्मचिर्गुणे सप्रलीयते (पुराण वा)	४३४	अहरेवैतद्वात्रौ दधाति	९८३
अव्यक्तोयमचिन्त्योयमविकार्योयमुच्यते (गी. २।२५)	४४४, ७२१	अहं हारेत्वा शूद्रं तवैव सह गोभिरस्तु (छा. ४।२।३)	३४९
अशब्दमस्पर्शमरूपमव्ययं (का. १।३।१५)	१९२, १९६, ३८१, ७०८	अहोरात्रेषु ते लोकेषु सज्जन्ते	९९१
अशरीरं वा वसन्तं न प्रियाप्रिये स्पृशतः (छा. ८।१२।१)	११६, १५०, ३६४, १००६	आ	
अशरीरं शरीरेष्वनवस्थेष्ववस्थितम् (काठ. १।२।२१, २२)	११६, ३०४	आकाश आत्मा (तै. १।७।१)	५८०
अश्व इव रोमाणि विधूय पापं चन्द्र इव राहोर्मुखात्प्रमुच्य धूत्वा (छा. ८।१३।१)	८०४, ८०९, ८१०	आकाशं प्रत्यस्तं यन्ति (छा. १।९।१)	२००, ४२७
अश्वौ ग्रहा अष्टावतिग्रहाः (बृ. ३।२।१)	६३३	आकाशवत्सर्वगतश्च नित्यः (छा. ३।१४।३)	१९४, २३४, ५८०, ५८६, ६०६, ७२७
असज्जो ह्ययं पुरुषः (बृह. ४।३।१५)	११६, ४३९, ८२८	आकाशवत्सर्वगतश्च नित्यः (गौड. ३।३)	९९८
असदेवेदमग्र आसीत्तत्सदासीत्तत्समभवत् (छा. ३।१९।१)	३९९, ४०२, ४६७	आकाशशरीरं ब्रह्म (तै. १।६।२)	५८०, ५८१
असद्वा इदमग्र आसीत्ततो वै सद्जायत (तै. २।७।१)	३९९, ४०१, ४०२, ४६७, ६२९	आकाशश्च प्रतिष्ठितः (बृ. ४।४।१७)	३९४
असन्नेव स भवति, असद्ब्रह्मेति वेद चेत्, अस्ति ब्रह्मेति चेद्वेद, सन्तमेनं ततो विदुः (तै. २।६।१)	४०१।७१९	आकाशाच्चन्द्रमैष सोमो राजा (छा. ५।१०।४)	६६४
असुप्तः सुप्तानभिवाकशीति (बृ. ४।३।११)	६०४	आकाशाद्वायु (तै. २।१)	५८२, ५८७, ५९५
असौ आ आदित्यो देवमधु (छा. ३।१।१)	३३७	आकाशो वै नाम नामरूपयोर्निर्वहिता (छा. ८।१४।१)	१९८, २०१, ३००, ३६५, ४६२, ६५२, ७०८
असौ वाव लोको गौतमाग्निः (छा. ५।४।१)	६६२, ८४४	आकाशो ह्येवैभ्यो ज्यायानाकाशः परायणम् (छा. १।९।१)	२००, ७५९
असौ स्वर्गाय लोकाय स्वाहा	६६४	आचारहीनं न पुनन्ति वेदाः (स्मृ.)	६७१
अस्ति भगवो नाम्नो भूयः (छा. ७।१।५)	२७८	आचार्यकुलद्वेदमधीत्य यथा विधानं गुरोः कर्मातिशेषेणाभि- समावृत्य (छा. ८।१५।१)	८७३, ८७५
अस्ति भगवो वाचो भूयः (छा. ७।२।२)	२७९	आचार्यवान्पुरुषो वेदं तस्य तावदेव चिरं यावान्न विमोक्षयेत् सप्तत्ये (छा. ६।१४।२)	१७३, ८६९
अस्तीत्येवोपलब्धव्यः (क. ६।१०)	७११, ७१९	आचार्यस्तु ते गतिं वक्ता (छा. ४।१४।१)	२४८, २४९
अस्थूलमनणु (बृ. ३।८।८)	१७६, ४६१, ४७६, ५८६, ७०७, ७०८, ९२६, ९९८	आचार्याय प्रियं धनमाहृत्य प्रजातन्तुं मा व्यवच्छेत्सीः (तै. १।११।१)	८७८
अस्मिन् कामाः समाहिताः (छा. ८।१।४)	२९४	आचार्येणाभ्यनुज्ञातश्चतुर्णामेकमाश्रमम् (स्मृ.)	९०८
अस्य महतो भूतस्य (बृह. २।४।१०॥ ४।५।११)	९८, ४१५, ८७४	आण्डजं जीवमुद्भिन्नजं (छा. ६।३।१)	६७६
अस्य लोकस्य का गतिरित्याकाश इति होवाच (छा. १।९।१)	१९८	आत्मन आकाशः सम्भूतः (तै. २।१)	३९९, ५३५, ५८४
अस्य सोम्य पुरुषस्य ग्रयतो वाङ् मनसि संपद्यते (छा. ६।८।६)	९६६	आत्मन एवेदं सर्वम् (छा. ७।२।६।१)	१७५
		आत्मन प्राणः (छा. ७।२।६।१)	२८१
		आत्मनस्तु कामाय सर्वं प्रियं भवति (बृ. २।४।५)	८७४
		आत्मनि खल्वरे दृष्टे श्रुते मते विज्ञात इदं सर्वं विदितम् (बृ. ४।५।६)	४२५, ५८१
		आत्मनि विज्ञाते सर्वमिदं विज्ञातं भवतीदं सर्वं यदयमात्मा (बृ. २।४।६)	४१५, ४१८

आत्मने वा यजमानाय वायं कामं कामयते त मागायति (वृ. १।३।२८)	९१२
आत्मनैवायं ज्योतिषाम्ने (वृ. ४।३।६)	३१३
आत्मनो वा अरे दर्शनेन श्रवणेन मत्स्या विज्ञानेनेदं सर्वं विदितम् (वृ. २।४।५)	६३१
आत्मनो वे शरीराणि बहूनि भरतर्षभ (भा.)	३२०
आत्मन्येव च संतुष्टस्तस्य कार्यं न विद्यते (गी. ३।१७)	९३६
आत्मरतिरात्मकीटः (छा. ७।२।५।२)	१००७
आत्मलाभाच्च पर विद्यते (स्मृ.)	१८३
आत्मानं चेद्विजानीयादयमस्मीति पूरुष । किमिच्छन् कस्य कामाय शरीरमनुसज्जवेत् (वृ. ४।४।१२)	१३०
आत्मानमन्विच्छ गुहां प्रविष्टम्	२४३
आत्मानमेव लोकमुपासीत (वृह. १।४।५)	११२
आत्मानमेवेम वैश्वानर सप्रत्यधेति नो ब्रूहि (छा. ५।१।१।६)	२६१
आत्मानं रयिन विद्धि शरीरं रथमेव तु (का. १।३।३)	२४४, ३७४, ३७५
आत्मानं विदित्वा पुत्राद्येषणाभ्यो व्युत्थाय भिक्षार्च्य चरन्ति (वृ. ३।५।१)	९१८
आत्मान्वेष्टव्यः (छा.)	१८३
आत्मा वा अरे द्रष्टव्यः (वृह. २।४।५) ११२, १२९, १३०, ४७२, ६१५, ८६९, ८७४, ८९६, ९२८	११२, १२९, १३०, ४७२, ६१५, ८६९, ८७४, ८९६, ९२८
आत्मा वा इदमेक एवाग्र आसीत् । नान्यात्किञ्चन मेषत् । स ईक्षत लोकानु सृजा इति स इमाँल्लोकानसृजत (ऐत. १।१।१) १०५, १६९, ४००, ४६४, ७६९	१०५, १६९, ४००, ४६४, ७६९
आत्मेत्येवोपासीत (वृ. १।४।७)	११२
आत्मैन्द्रियमनोयुक्तं भोक्तव्याहुर्मनीषिणः (काठ. १।३।४)	१२८, ३७४, ६१६
आत्मैवाधस्तात् (छा. ७।२।५।२)	७२५
आत्मैवेदमग्र आसीत्पुरुषविवः (वृ. १।४।१)	७७०
आत्मैवेदं सर्वं (छा. ७।२।५।२) ४२०, ४४७, ४५४, ७२७, ९९८	४२०, ४४७, ४५४, ७२७, ९९८
आदिकर्ता स भूतानां ब्रह्माग्रे समवर्तत	२६०, ७७०
आदित्य उद्गीथः (छा. १।५।१)	९३०
आदित्यः पुरुषो भूत्वा कुन्तीमुपजगाम ह (भा.)	३४१
आदित्याच्चन्द्रमसं चन्द्रमसो विद्युतं तत्पुरुषो मानवः (छा. ४।१।५।५)	२५१, ९९०
आदित्ये पुरुषः चन्द्रमसि पुरुषः (मै. ६।३।५)	४०६
आदित्यो ब्रह्मेत्यादेशः (छान्दो. ३।१।१।१) १२३, ३३९, ९३८, ९३९, ९४४	१२३, ३३९, ९३८, ९३९, ९४४
आनन्द आत्मा (तै. २।५)	७६६
आनन्दं ब्रह्मणो विद्वान् (तैत्ति. २।९)	१२१, १८०, १८५
आनंदाद्येव खल्विमानि (तैत्ति. ३।६)	९५
आनंदोऽजरोमृतः (को. ३।९)	२१८, २१९

आनन्दो ब्रह्मेति व्यजानात् (तै. ३।६)	१८०, १८५
आनीदवातं स्वधया तदेकं तस्माद्ब्रह्मण परः किं च नास (क. स. ८।७।१७)	६३८
आप एव तदक्षितं नयंते, (छा. ६।८।३)	१७५
आपः पुरुषवचसः (छा. ५।३।३)	९७१
आपयिता ह वै कामाना भवति (छा. १।१।७) ७६२, ८३४, ८९४	७६२, ८३४, ८९४
आपश्चात्तमसृजन्त (छा. ६।२।४)	९६८
आपूर्यमाणपक्षाद्यान् षडुदङ्घ्रिं मासांस्तान् (छा. ४।१।५।९)	९८४, ९८८
आपोतस्तेजसो जायन्ते	५९२
आपो जुवन् (श. ब्रा. ६।१।३।४)	४४२
आप्नोति मनसस्पतिम् (तै. १।६।२)	१०१८
आप्नोति स्वाराज्यम् (तै. १।६।२)	१०१७, १०१८
आम्नायस्य कियार्थं (जै. १।२।१)	१००, १११, १३६
आयुरमृतमुपास्त्रायु प्राणः (कौषि. ३।२)	२२२
आरण्यानाकाशेष्वालभेरन् (यजु.)	५८०
आराग्रमात्रो ह्यवरोपि दृष्टः (श्वे. ५।८)	६०६
आरूढपतितं विप्रं मण्डलाच्च विनिःसृतम् (स्मृ.)	९११
आरूढो नैष्ठिकं धर्मं यस्तु प्रच्यवते पुनः (स्मृ.) ९०९, ९१०	९०९, ९१०
आर्षं धर्मोपदेशं च वेदशास्त्राविरोधिना (मनु. १।२।१०६)	४४९
आलोमभ्य आनखाग्रभ्यः (छा. ८।८।१)	६०८
आविर्भूतस्वरूपस्तु	३०२
आशिषिषति नाम (छा. ६।८।३)	९७३
आश्वर्योस्य वक्ता कुशलोस्य लब्धाश्वर्यो ज्ञाता कुशलानुशिष्टः (क. २।७)	९२४
आसु तदा नाडीषु सृप्तो भवति (छा. ८।६।३)	७००

इ

इति तु पञ्चम्यामाहुतावापः पुरुषवचसो भवन्ति (छा. ५।१।१)	६५८, ६६३
इति तु पञ्चविधस्य (छा. २।७।२)	९४७
इति तु कामयमानः (वृ. ४।४।६)	८७५, ९७९
इति ह स्मोपाध्यायः कथयति	७१८
इत्यधिदैवतम् (छा. १।६।८)	१९२
इदं तच्छिर एष ह्यर्वाविबलश्चमसः (वृ. २।२।३)	३८७
इदं तेज इमा आप इदमन्नम्	६५३
इदमस्मात्परमिदमस्मात्परम्	७६८
इदं महद्भूतमनन्तमपारं विज्ञानघन एवैतेभ्यो भूतेभ्यः समु- त्थाय तान्येवानुविनश्यति (वृ. २।४।१२) ४१४, ४७६	४१४, ४७६
इदं वाव तद्यदिदमस्मिन्नतः पुरुषेज्योतिः (छा. ३।१।३।७)	२०७
इदं सर्वमसृजत (तै. २।६)	१९१, ४००

इदं सर्वं यदयमात्मा (बृह. २।४।६)	१३०,४१५,४२०, ४४६,४५४,५८१,९२६
इन्द्राय राज्ञे पुरोडाशमेकादशकपालमिन्द्रायाविराजायेन्द्राय स्वराज्ञे	८३८
इन्द्रियं वै त्रिष्टुप्	८०५
इन्द्रियाणां ग्रहत्वं विषयाणामतिग्रहत्वम् (बृ. ३।२)	३७५
इन्द्रियाणामुपरमे मनोनुपरतं यदि	६१८
इन्द्रियाणि ह्यानाहुर्विषयांस्तेषु गोचरान् (का. १।३।४)	३७४।५९८
इन्द्रियेभ्यः परा ह्यर्था अर्थेभ्यश्च परं मनः (का. १।३।१०)	३७४,७६७
इन्द्रो ह वै देवानामभिप्रवत्राज विरोचनोसुराणां (छा. ८।७।२)	३४१
इमं शरीरं परिगृह्य (कौ. ३।३)	२२१,२२२
इमावेव गौतमभरद्वाजावयमेव गोतमोयं भरद्वाज. (बृ. २।२।४)	३३९
इमाः सर्वाः प्रजा अहरहर्गच्छन्त्य एतं ब्रह्मलोकं न विन्दन्ति (छा. ८।३।२)	२९५
इमाः सर्वाः प्रजाः सति संपद्य न विदुः सति संपद्यामह इति (छा. ६।९।२,३)	४४७
इमास्तिस्रो देवताः पुरुषं प्राप्य (छा. ६।४।७)	६५२
इमास्तिस्रो देवतास्त्रिष्टुप्त्रिष्टुदेकैका भवति (छा. ६।३।४)	६५२
इयमेव जुहुरादित्यः कूर्मः स्वर्गो लोक आहवनीयः	८९०
इयमेव पृथिवी (छा.)	८५६
इयमेवर्गमिः साम (छा. १।६।१)	८२७,८९०,९४४,९४६
इयं विद्युष्टिर्यत आबभूव (ऋ. सं. १।३।०।६)	४४४
इषेलो (यजु.)	१००
इष्टापूर्तं दत्तम् (छा. ५।१०।३)	

ई

ईशानो भूतभव्यस्य स एवाद्य स उ श्व एतद्वैतत् (का. २।४।१३)	३१३,३१५
ईश्वरः सर्वभूतानां हृद्देशेऽर्जुन तिष्ठति (गी. १।८।६१)	२३४, ४६२

उ

उक्थमुक्थमिति वै प्रजा वदन्ति तदिदमेवोक्थम् (छा.)	८५६
उत्तमादेशमप्राक्ष्यो येनाश्रुतं श्रुतं भवति अमतं मतमवि- ज्ञातं विज्ञातम् (छा. ६।१।२)	४२५
उत तमादेशमप्राक्ष्यो येनाश्रुतं श्रुतं भवत्यमतं मतमविज्ञातं विज्ञातमिति कथं नु भगवः स आदेशो भवतीति यथा सोम्येकेन मृत्पिण्डेन सर्वं मृन्मयं विज्ञातं स्यात् वाचार- म्भणं विकारो नामधेयं मृत्तिकेत्येव सत्यम्। एवं सोम्य स आदेशो भवति (छा. ६।१।१,२)	१७४

उतेव स्त्रीभिः सहमोदमानो जश्रुते वापि भयानि पश्यन् (बृ. ८।३।१३)	६१८
उदिते जुहोति	९०
उद्गीथमुपासीत (छा. १।१।१)	८५६,८९४
उद्वद्धं कृमिदष्टं च स्तृष्ट्वा चान्द्रायणं चरेत्	९११
उद्भिदा यजेत	३९६
उपलभ्याप्सु चेद्वन्धं केचिद्भूयुरनैपुणा (भा)	६०९
उपाधिना क्रियते मेदरूपो देवः क्षेत्रेष्वेवमजोयमात्मा (ब्र. वि. १२)	७१०
उपायः सोवतारय नास्ति भेदः कथंचन (माण्ड. ३।१५)	४०१
उभे उ है वैष एते तरति (बृ. ४।४।२२)	९५६,९५८
उर एव वेदिलोमानि बर्हिर्हृदयं गार्हपत्यो मनोन्वाहार्यपचन (छा. ५।१८।२)	८३३
उष्ण एव जीविष्यञ्शीतो मरिष्यन्	९७६

ऋ

ऋचो अक्षरे परमे व्योमन्यस्मिन्देवा अधिविधे निषेदुः (ऋ. सं. १।१६।३९)	२०१
ऋतं पिबन्तौ सुकृतस्य लोके गुहा प्रविष्टौ परमे परार्थे (काठ. १।३।१)	२४०,८२१
ऋतवो वै प्रजायाः समानत्र होतव्याः	८५७
ऋतौ भार्यामुपेयात्	६२४
ऋषिं प्रसूतं कपिलं यस्तमग्रे ज्ञानैर्बिभर्ति जायमानं च पश्येत् (श्वे. ५।२)	४३४
ऋषीणां नामधेयानि याश्च वेदेषु दृष्टयः। शर्वैर्यन्ते प्रसूताना तान्येवैभ्यो ददात्यजः।	३३६

ए

एक एव प्राणः	८६१
एक एव हि भूतात्मा भूते भूते व्यवस्थितः (ब्र. वि. १२)	७१०
एकधा बहुधा चैव दृश्यते जलचन्द्रवत् (ब्र. वि. १२)	७१०
एकं बीजं बहुधा यः करोति (श्वे. ६।१२)	४६२
एकमेव व्रतम् (बृ. १।५।२३)	८३७,८३८
एकमेवाद्वितीयम् (छा. ६।२।१)	१०२,५८०,५८४,७१३, ७६६
एकयायात्यनावृत्तिमन्ययावर्तते पुनः (गी. ८।२६)	८१५
एकविंशो वा इतोसावादित्यः (छा. २।१०।५)	८०५
एक शतं ह वै वर्षाणि मघवान् प्रजापतौ ब्रह्मचर्यमुवाच (छा. ८।११।३)	३१८
एकश्चरति भूतेषु स्वैरचारी यथासुखम्	४३५
एकस्तथा सर्वभूतान्तरात्मा न लिप्यते लोकदुःखेन बाह्यः (कठ. ५।११)	६२४
एकी भवति न पश्यतीत्याहुः (बृ. ४।४।२)	६३६

एकै न खनिकृन्तनेन सर्वं कार्णायसं विज्ञातं स्यात्
(छा. ६।१।६) ४२५
एकै न लोहमणिना सर्वं लोहमयं विज्ञातं स्यात् (छा. ६।१।५)
४२५
एको देवः सर्वभूतेषु गूढः सर्वव्यापी सर्वभूतान्तरात्मा
(श्वे. ६।१।१) १२८, १८५, ३८९, ६०२, ८२३
एज कम्पने ३५९
एत इति वै प्रजापतिर्देवानमृजतामिति मनुष्यानिन्दव ३२२
एतच्छ्रेयो येभिनन्दन्ति मूढा जरां मृत्युं ते पुनरेवापियन्ति
(मु. १।२।७) २५८
एतत्तृतीयं स्थानं ते नासौ लोको न संपूर्यते (छा. ५।१।०।८)
६७४
एतं लेव ते भूयोनुव्याख्यास्यामि (छा. ८।१।३) ३०२, ३०५,
३०६, ३०७, ३६४, ८७४, १००६
एतत्सर्वं मन एव (बृ. १।५।३) ६३५
एतत्स्यात्सर्वेदेभ्यो नियतं विविक्षणम् ८९४
एतदमृतमभयमेतद्ब्रह्म (छा. ८।१।१।१) ३०२, ३०५, ३०६
एतद्वायत्रं प्राणेषु प्रोतम् (छा. २।१।१।१) ९४४, ९४७
एतद्ध स्म वै तत्पूर्वं विद्वासोऽग्निहोत्रं न जुहवांचकिरे ८७४
एतद्ध स्म वै तत्पूर्वं विद्वास प्रजा न कामयन्ते
(बृ. ४।४।२२) ८७५
एतद्ध स्म वै तद्विद्वांस आहुर्ऋषयः कावषेयाः ८७४
एतद्ध्वा बुद्धिमान् स्यात् कृतकृत्यश्च भारत
(भ. गीता १।५।२०) १३०
एतद्ब्रह्म (छा. ३।१।४।४) २३१
एतद्वै सत्यकाम परं चापरं च ब्रह्म यदोकारस्तस्मात् (प्र. ५।२)
२८६, १००१
एतद्वियामनुशिष्टस्त्वयाहं वराणामेष वरस्तृतीयः
(का. १।१।२०) २४०
एतद्वैतत् ३१५
एतद्वै जरामर्थं सत्रं यदग्निहोत्रं जरया वाह्येवास्मान्मुच्यते
भृत्युना वा ८७३
एतद्वै तदक्षरं गार्गि ब्राह्मणा अभिवदन्त्यस्थूलं
(बृ. ३।८।८) ८१९
एतमानन्दमयमात्मानमुपसंक्रामति (तै. २।८) १८०, १८५
एतमेव तदनमनम कुर्वन्तो मन्यन्ते (बृ. ६।१।१।४) ७७५
एतमेव प्रजाजिनो लोकमिच्छन्तः प्रव्रजन्ति (बृ. ४।४।२२)
८७६, ८७८, ८७९
एतं वैतमात्मानं विदित्वा ब्राह्मणाः पुत्रैषणायाश्च (बृ. ३।५।१)
८७४
एतं संयद्वा इत्याचक्षते एतं हि सर्वाणि धामान्यभिसंयन्ति
(छा. ४।१।५।२) २४७
एतस्माज्जायते प्राणो मनः सर्वेन्द्रियाणि च (मुण्ड. २।१।३)
६२९, ६३१, ६३२, ६३८, ६४०, ६४७

एतस्माज्जायते प्राणो मनः सर्वेन्द्रियाणि च २५९
एतस्माज्जायते प्राणः (मुण्ड. २।१।३) ५९९, ५९८, ६२९
एतस्मादात्मनः प्राणा यथायतनं विप्रतिष्ठन्ते प्राणेभ्यो देवा देवै-
भ्यो लोकाः (कौ. ब्रा. ४।२०) ४०९
एतस्मादात्मनः सर्वे प्राणाः सर्वेलोकः सर्वे देवा सर्वाणि भूतानि
व्युच्चरन्ति (बृ. २।१।२०) ६३०
एतस्मिन्नु खल्वक्षरे गार्ग्याकाश ओतश्च प्रोतश्च (बृ. ३।८।१।१)
३७८
एतस्य वा अक्षरस्य प्रशासने गार्गि प्राच्योऽन्या नद्यः स्यन्दन्ते
(बृ. ३।८।७) ४९५
एतस्य वा अक्षरस्य प्रशासने गार्गि सूर्याचन्द्रमसौ विधृतौ
तिष्ठतः (बृ. ३।८।९) २८५, ८७४
एतस्यैव खल्वक्षरस्योपव्याख्यानं भवति (छा. १।१।१।०) ९४६
एतस्यैवानन्दस्यान्यानि भूतानि मात्रासुपजीवन्ति
(बृह. ४।३।३२) १८५
एतं ह वाव न तपति किमहं साधु नाकरवं (तै. २।९।११)
९९८
एतं ह्येव बहुचामहत्तुव्ये मीमांसन्ते एतमन्नावध्वयं
(ऐ. आ. ३।२।३।१२) २१३
एतावदरे खल्वमृतत्वम् (बृ. ४।५।१।५) ८७४, ८६९
एतावानस्य महिमा ततो ज्यायाश्च पूरुषः (छा. ३।१।२।६)
१०१८
एता ह वै देवता अहं श्रेयसे विवदमानाः (कौ. २।१।४) ७६३
एता ह वै देवता अहंश्रेयसे विवदमानाः ४४३
एते अनन्ते अमृत्ये आहुती जाग्रच्च स्वर्पश्च सततं जुहोति
(कौ. २।५) ८४३
एतेन दीर्घलहस्वले व्याख्याते (वै. सू. ७।१।१७) ५०७
एतेन प्रतिपद्यमाना इमं मानवर्तं नावर्तन्ते (छा. ४।१।५।६)
९०७, १०१९
एतेन वै चित्ररथं कापेया अयाजयन् (ता. ब्रा. २०।१२।५)
३५६
एतेभ्यो भूतेभ्यः समुत्थाय तान्येवानुविनश्यति न प्रेत्य
सज्ञास्ति (बृ. २।४।१२) ४१८, १०१६
एव लयि नान्यथेतोस्ति न कर्म लिप्यते नरे (ई. २) ८७३
एवमितः प्रेत्याभिसम्भवितास्मि (छा. ३।१।४।४) २३४
एवं मुनेर्विजानत आत्मा भवति गौतम (क. ४।१।५) १००७
एवमेवास्य परिदृष्टुरिमाः षोडशकलाः पुरुषायणाः (प्रश्न. ६।५)
९८०
एवमेवेममात्मानन्तकाले सर्वे प्राणा अभिसमायन्ति ९६९
एवं वा अरेऽयमात्माऽनन्तरोऽबाह्यः कृत्स्नः (बृ. ४।५।१।३)
१००९
एवंविदे ८४३
एवं विद्ध वै ब्रह्मा यज्ञं यजमानं सर्वांश्चलितोभिरक्षति
(छा. ४।१।७।१०) ८६६

एवं सर्वाणि भूतान्यग्निहोत्रमुपासते (छा. ५।२।५।५)	८२९
एवं हास्य सर्वे पाप्मानः प्रदूयन्ते (छा. ५।२।४।३)	२६३
एष आत्मापहतपाप्मा विजरो विमृत्युर्विशोको (छा. ८।१।५)	२९२, २९४, ८२७, ८२८,
एष उ एव भामनीरेष हि सर्वेषु लोकेषु भाति (छा. ४।१।५।४)	२४७, ७८१
एष उ एव वामनीरेष हि सर्वाणि (छा. ४।१।५।३)	२४७
एष उ एवासाधु कर्म कारयति तं यमधो निनीषते	
(कौ. ब्रा. ३।८)	७३२
एष उ वा उद्गीथः (वृ. १।३।२३)	७५३
एष त आत्मान्तर्याम्यमृतः (वृ. ३।७।३)	२५३, ७२२, ९३८
एष त आत्मा सर्वान्तरः (वृ. ३।४।१)	७२२, ९३८
एष तु वा अतिचदति यः सत्येनातिवदति २७९, २८०, २८१	
एष ब्रह्मैष इन्द्र. (ऐ. ५।३)	७७२
एषम आत्माऽन्तर्हृदयेऽणीयान् व्रीहेर्वा यवाद्वा	
(छा. ३।१।४।३)	२२८, २३५, ७८०
एष लोकाधिपतिरेष लोकेशः (कौ. ३।८)	२२०
एष सप्रसादोस्माच्छरीरात्समुत्थाय पर ज्योतिरुपसंपद्य	
(छा. ८।१।२।३)	३०२, ३६१, ४१६
एष सर्वभूतान्तरात्मा	२५९
एष सर्वेषु भूतेषु गूढोत्मा न प्रकाशते (क. ३।१२)	
(का. १।३।१२)	३७६, ३८१, ७६९
एष सर्वेश्वर एष भूताधिपतिरेष भूतपाल एष सेतुर्विधरण	
(वृ. ४।४।२२)	४६२
एष सर्वेश्वर एष भूताधिपतिरेष भूतपाल एष सेतुर्विधरण	
(बृह. ४।४।२२)	१९४।२९७
एष सोमो राजा तद्देवानामन्नं तं देवा भक्षयन्ति	
(छा. ५।१०।४)	६६४
एष हि द्रष्टा श्रोता मन्ता बोद्धा कर्ता विज्ञानात्मापुरुषः	
(प्र. ५।९)	६१३
एष ह्यात्मा नश्यति यं ब्रह्मचर्येणानुविन्दते (छा. ८।५।३)	९०६
एष ह्येव कामागानस्येष्टे (छा. १।७।९)	८९४
एष ह्येव साधुकर्म कारयति तं यमेभ्यो लोकेभ्य उन्निनीषते	
(कौ. ब्रा. ३।८)	४८३, ६२०, ७३२
एष ह्येवानन्दयाति (तै. २।७)	१७९, १८१
एष ह्येवासाधुकर्म कारयति तं यमधो निनीषते (कौ. ३।८)	६२०
एषा सोम्य तेस्मद्विद्यात्मविद्या च	२४९
एषोऽणुरात्मा चेतसा वेदितव्यो यस्मिन्प्राणः पंचधा सविवेश	
(सु. ३।१।९)	६०६, ६१०
एषोऽस्य परम आनन्द एतस्यैवानन्दस्यान्यानि भूतानि	
(वृ. ४।३।३२)	२८२
ऐ	
ऐतदात्म्यमिदं सर्वं तत्सत्यं स आत्मा तत्त्वमसि (छा. ६।८।७)	
४५४, ४५७, ५८१, ६३२	

ओ

ॐ कं ब्रह्म खं ब्रह्म (छा. ४।१०।५)	२०१, २४९, ८६१
	८६३
ओकार एवेदं सर्वम्	२८५
ओमित्येतदक्षरमुद्गीथमुपासीत (छा. १।१।१)	७५३, ७६०
	८३३, ८५६, ९४६
ओमित्येवं ध्यायथ आत्मानं (मुण्ड. २।२।६)	६१५
ओषधीर्लोमानि वनस्पतीन् केशाः (वृ. ३।२।१३)	६६१

औ

औपमन्यवकं त्वमात्मानमुपास्त इति दिवमेव	
(छा. ५।१२।१)	८५८

क

क इत्या वेद यत्र सः	२४०
कतम आत्मेति योयं विज्ञानमयः प्राणेषु ह्यन्तर्ज्योतिः पुरुषः	
(वृ. ४।३।७)	७७२, ७७३
कतम आत्मेति योयं विज्ञानमयः प्राणेषु ह्यन्तर्ज्योतिः	
पुरुषः (वृ. ४।३।७)	३६७, ६०७
कतम एको देव इति प्राण इति स ब्रह्म त्वदित्याचक्षते	
(वृ. ३।९।९)	४०६
कतम एको देव इति प्राणः	३२०
कतमचास्य स्थानं भवतीति । ध्रुवोऽप्राणस्य चयः सधिं स एष	
(जाबा. १)	२६७
कतमा सा देवतेति प्राण इति होवाच सर्वाणि हवा इमानि	
भूतानि (छा. १।१।१।५)	२०१
कतमेते	३२०
कति देवाः	३१९
कथं न्विदं महते स्यात् (ऐ. ३।११)	७७२
कथमसतः सज्जायेत (छा. ८।७।१)	४७०, ५७९
कदाचित्सुकृतं कर्म कूटस्थमिह तिष्ठति	६७०
कर्तारमीश पुरुषं ब्रह्मयोनिम् (मुण्ड. ३।१।३)	४२८
कल्पन्ते हास्यै लोका ऊर्ध्वाश्चावृत्ताश्च (छा. २।२।३)	८३५, ८९४
कं वरमेनमेतत्सतं सयुग्मानमिव रैकमात्थ (छा. ४।१।३)	३५४
कं वान्यं वस्वादिमहिमानं प्रेप्सेयुः	३३७
कषायपक्तिः कर्माणि ज्ञानं तु परमा गतिः	८९८
कषाये कर्मभिः पक्वे ततो ज्ञानं प्रवर्तते	८९८
कस्मिन्नु खलवाकाश ओतश्च प्रोतश्चेति (३।८।७)	२८२
कस्मिन्नु भगवो विज्ञाते सर्वमिदं विज्ञातं भवति	
(सु. १।१।३)	२५८, २७५, ४२५, ५८१, ६३१
कस्मिन्नु बहुमुत्क्रान्त उत्क्रान्तो भविष्यामि कस्मिन्वाप्रतिष्ठिते	
(म. ६।३।१)	६१०, ६४१
कानन्यान्वस्वादीनमृतोपजीविनो विजानीयुः	३३७

कामः संकल्पो विचिकित्सा श्रद्धाऽश्रद्धा घृतिरधृतिः (वृ. १।५।३)	६१२
कामानां त्वा कामभाजं करोति (क. १।२४)	६८८
कामो म उदपानम् (छा. १।१०।४)	
कारणबहुत्वात्कारणमहत्त्वात्प्रचयविशेषाच्च महत् (बै. सू. ७।१।९)	५०७
किं तदत्र विद्यते यदन्वेष्टव्यम् यद्वाव विजिज्ञासितव्यम् २९१	
किं प्रजया करिष्यामो येषां नोयमात्मायं लोकः (वृ. ४।४।२२)	९३६
कुक्कुटोऽसीत्यदमानमादत्ते कुटुरसीति वा कुञ्जरारोहणादीनि स्वप्ने धन्यानि खरयानादीन्यधन्यानि ६९२	८५७
कुत एतदागात् (वृ. २।१।१६)	७०३
कुतस्तु स्वादु सोम्यैवं स्यादिति होवाच कथमसज्जायेतेति (छा. ६।२।२)	३९९
कुर्यात्क्रियेत कर्तव्य भवेत्स्यादिति पञ्चमम् कुर्वन्नेवेह कर्माणि जिजीविषेच्छतं समाः (इं. २) ८७३, ८७५	८९४
कुशा वानस्पत्याः स्थ तामापात को अद्धा वेद क इह प्रवोचत् ४४४	८०६
को न आत्मा किं ब्रह्म (छा. ५।१।११)	२६१, २६३
को ह्येवान्यात् कः प्राण्यात् (तै. २।७)	१७९
कलर्थायामिति चेन्न वर्णत्रयसयोगात् (जै. सू. १।१।४।७)	८४४
क्रायं तदा पुरुषो भवति (वृ. ३।२।१३)	९७२
कैष एतद्बालके पुरुषो शयिष्ठ क वा एतदभूत् कुत एतदागात् (कौ. ब्रा. ४।१।९)	४०९
क्षीयन्ते चास्य कर्माणि (मुण्ड. २।२।८) १२१, २१९, २७४ ८१८, ९५४, ९५६	
क्षेत्रज्ञं चापि मां विद्धि सर्वक्षेत्रेषु भारत (गी. १३।२)	२३५, २४४, ४२०

ख

खं पुराणं (बृह. ५।१)	२०१
खं वायुर्ज्योतिरापः पृथिवी विश्वस्य धारिणी (मुण्ड. २।१।३)	२५९, ५९८, ६३०

ग

गताः कलाः पञ्चदश प्रतिष्ठाः (मु. ३।२।७)	९८०
गन्धायप्राणम् गायत्री वा इदं सर्वं भूतम् (छा. ३।१।२।१)	६०४
गार्हस्थ्यमाचार्यकुलं मौनं वानप्रस्थम् गुणमुख्यव्यतिक्रमे तदर्थत्वान्मुह्येन वेदसंयोगः (जै. सू. ३।३।८)	२१०, २११
गुर्वङ्गनां नोपगच्छेत् गुहाहितं गह्वरेष्ठं पुराणम् (काठ. १।२।१२)	९१८
गृहधर्माश्रितो विद्वानज्ञातचरितं चरेत्	८२०
	६२४
	२४३
	९२३

गोभिः श्रीणीत मत्सरम् (ऋ. सं. ९।४६।४)	३७७
ग्रहं वा गृहीत्वा चमसं बोक्षीय स्तोत्रमुपाकरोति च	८६५
चक्षुश्च द्रष्टव्यं च (वृ. ४।८)	६३४, ६३६
चक्षुष्टो वा मूर्ध्नो वान्येभ्यो वा शरीरदेशेभ्यः (वृ. ४।४।२)	६०५, ९७९
चक्षुष्यः श्रुतो भवति य एवं वेद (छा. ३।१।३।८)	२१०
चन्द्रमसो विद्युतं तत्पुरुषोऽमानवः स एतान् ब्रह्म गमयति (छा. ४।१।५।५)	९९१
चोदनेति क्रियायाः प्रवर्तकं (जै. १।१)	१२१
छ	
छागस्य वपाया मेदसोनुबृहि छायातपो ब्रह्मविदो वदन्ति पञ्चाम्नयो ये च त्रिणाचिकेताः (काठ. १।३।१९)	८५७
	२४०, २४२, ८२१
ज	
जगत्प्रतिष्ठा देवर्षे पृथिव्यप्सु प्रलीयते जनको ह वैदेहो बहुदक्षिणेन यज्ञेनेजे (वृ. ३।१।१९)	५९७
जनिकर्तुः प्रकृतिः (पा. सू. १।४।३०)	८७१
जन्माद्यस्य यतः (व्या. सू. १।१।३)	४२५
जयतीमाल्लोकान् (वृ. ५।४।१)	७५, १७६
जानश्रुतिर्ह पौत्रायणः श्रद्धादेशो बहुदायी बहुपाक्य आस (छा. ४।१।१)	८२६
जायतेऽस्ति (यास्कनि.)	८९५
जायस्व म्रियस्वेत्येत्तृतीयं स्थानं तेनासौ लोकेन संपूर्यते (छा. ५।१।८)	८७
जीवापेतं वाव किलेदं म्रियते न जीवो म्रियते (छा. ६।१।१३)	६७४, ६७५
	६००
जीवितात्ययमापन्नो योन्नमति यतस्ततः जुष्टं यदा पश्यत्यन्यमीशमस्य महिमानमिति वीतशोकः (मुण्ड. ३।१।२) (श्वेत. ४।७)	९०३
	२४४, ८२१
जुहुयात्	६१३
ज्ञाला देवं सर्वपाशापहानिः क्षीणैः क्लेशैर्जन्ममृत्यु प्रहाणिः (श्वे. १।१।१)	६९३
ज्ञानदग्धैस्तथाक्लेशैर्नात्मा संपद्यते पुनः ज्ञानप्रसादेन विशुद्धसत्त्वस्ततस्तु तं पश्यते निष्कलं ध्यायमानः (मु. ३।१।८)	८१८
	७२२
ज्ञानमात्मनि महति नियच्छेत् तद्यच्छेच्छान्त आत्मनि (छा. १।३।१३)	३७६
ज्ञानाग्निः सर्वकर्माणि भस्मसात्कुरुते तथा (गी. ४।३।७)	८१८
ज्ञेयं यत्तत्प्रवक्ष्यामि यज्ज्ञात्वा मृतमश्नुते (गी. १।३।१२)	७१०
ज्यायान् दिव (छा. ३।१।४।३)	७२७, ७८१
ज्यायान् पृथिव्या ज्यायानंतरिक्षा ज्यायान्दिवो ज्यायानेभ्यो लोकेभ्यः (छा. ३।१।४।३)	२००
ज्यायानाकाशात् (शत. ब्रा. १।०।६।३।२)	२९२, ५८६, ७२७

उद्येष्टश्च श्रेष्ठश्च स्थानां भवति (वृ. ६।१।१)	७४५
ज्योतिः पश्यन्ति युज्जानास्तस्मै योगात्माने नमः	७२२
ज्योतिर्दीप्यते	२१०
ज्योतिष्यापः प्रलीयन्ते ज्योतिर्वायौ प्रलीयते	५९७
त	
त इह व्याघ्रो वा वराहो वा सिंहो वा (छा. ६।१।३) ६१२	
त इह व्याघ्रो वा सिंहो वा शृको वा वराहो वा कीटो वा	
(छा. ६।१।३)	७०४
त इह व्रीहियवा ओषधिवनस्पतयस्तिलमाषा इति जायन्ते	
(छा. ५।१०।६)	६८०
त एतस्यैव सर्वे रूपमभवन् (वृ. १।५।२१) ६४८, ६४९	
त एते सर्वे एव समाः सर्वेनन्ताः (वृ. १।५।१३) ८३७	
त एवैते	८१७
तं कालं षड्यामि (गी. ८।२३)	९८४
तं चेदूर्युग्दिदमस्मिन्ब्रह्मपुरे दहरं	२९१, २९३
तच्छुभ्रं ज्योतिषा ज्योतिस्तयदात्मविदो विदुः	३१२
तज्जलानिति ज्ञानत उपासीत (छा. ६।२।३) ५८३, ५९०	
तं तमेवैति कौन्तेय सदा तद्भावभावितः (गी. ८।६) ९५२	
ततस्तु तं पश्यते निष्कलं ध्यायमानः (सु. ३।१।८) ७२२	
तत्कारणं सांख्ययोगाभिपन्नं ज्ञात्वा देवं मुच्यते सर्वपापैः	
(श्वे. ६।१३) ४३९	
तत्केन कं पश्येत् (बृह. २।४।१३) १०५	
तत्केन कं विजानीयात् (वृ. २।४।१४) ७०२, १०१६	
तत्तेज ऐक्षत (छान्दो. ६।२।३) १७२, ४४२, ४४३, ५९५	
तत्तेजोऽसृजत (छा. ६।२।३) ३९९, ५७८, ५७९, ५८१, ५८२, ५८३, ५९०, ५९१, ५९३, ६२९, ६३२, ७७१	
तत्त्वमसि (छा. ६।८।७) १०५, १२३, २२२, ३०३, ७२२	
तत्त्वमसि (छा. ६।१।६) ४, ५, ६, ७, ८, ९, २३५, २३६, २४४, ४०१, ४१७, ४५७, ४६०, ४७२, ६०२, ६११, ६२४, ६९३, ७६०, ७७३, ८१८, ८७४, ९३०, ९३३, ९९९, १००७	
तत्प्रकृतवचने मयद् (पा. ५।४।२१) १८१	
तत्र को मोहः कः शोकः (ईशा. ७) १२१, ४२०, ४३५, ९९८	
तत्र तं बुद्धिसंयोगं लभते पौर्वदेहिकम् (गी. ६।४३) ९२५	
तत्रैतच्छुभ्रमुत्पतितं सोम्य विजानीहि नेदममूलं भविष्यति	
(छा. ६।८।३) ९९८	
तं लौपनिषदं पुरुषं पृच्छामि (बृह. ३।१।२६) १३५, ४३९	
तत् षट् त्रिंशत् सहस्राण्यपश्यदात्मनोमीनर्कान्मनोमयान्मन- श्चितः	८४०
तत्सत्यमित्याचक्षते	४०१
तत्सत्यं स आत्मा तत्त्वमसि श्वेतकेतो (छा. ६।१।४) ६९४, ७१३, ९३८	
तत्सदासीत्	४०२, ४६७
तत्सुकृतदुष्कृते विधुनुते तस्यप्रियाज्ञातयः (कौ. १।४) ८०४	

तत्सद्वा तदेवानु प्राविशत् (तै. २।६) ४२१, ४५३, ४७२, ६०२, ६२४	
तथा अदृष्टोऽश्रुतः	२५३
तथाऽक्षराद्विविधाः सोम्य भावाः प्रजायन्ते तत्र चैवापियन्ति	
(मुण्ड. २।१।१) ६०१	
तथा तं पुरुषं विश्वमाख्यास्यामि गुणाधिकम्	४३५
तथा विद्वान्नामरूपाद्विमुक्तः परात्परं पुरुषमुपैति दिव्यम्	
(सु. ३।२।८) २७४, २७५, ४१६, ८०४	
तदनन्यत्वमारम्भणशब्दादिभ्यः (ब्र. २।१।१४) २१३	
तदपराजिता पूर्वज्ञाणः प्रभुविमितं हिरण्मयम् (छा. ८।५।३) ९९७	
तदपोऽसृजत	५९२, ५९३
तदप्येष श्लोको भवति असन्नेव स भवति (तै. २।६) १८५	
१८८, ४०२	
तदाकाशमसृजत	५७९
तदात्मानमेवावदेहं ब्रह्मास्मीति (वाजसनेयिब्रा. उ. १।४।१०) १२१	
तदात्मानं स्वयमकुरुत (तै. २।७) ४२८, ४६७, ५९२, ५९५, ६०२	
तदाहुः किं तदसदासीदित्युषयो वाव तेग्रे सदासीत् तदाहुः	
६२९	
तदिदमेवोक्थमियमेवपृथिवी	८९०
तं दुर्दर्शं गूढमनुप्रविष्टं गुहाहितं गह्वरेष्ठं पुराणम्	
(का. १।२।१२) २४४, ३८३	
तदेतत्सत्त्वं येन स्वप्नं पश्यति	२४४
तदेतदेतस्यामृच्यधूढं साम (छा. १।६।१) ९४४, ९४६	
तदेतद्दृष्टं च श्रुतं चेत्युपासीत (छा. ३।१।३।८) २१०	
तदेतद्ब्रह्मापूर्वमनपरमनन्तरमबाह्यमयमात्माब्रह्म सर्वानुभूः	
(वृ. २।५।१९) ७०८, ७१२, ७२३, ७२७	
तदेतेषां प्राणानां विज्ञानेन विज्ञानमादाय (वृ. २।१।१७) ६०८, ६१३, ६१४, ६१८	
तदेव ब्रह्म त्वं विद्धि (केन. १।४) १२४	
तदेव शुकं तद्ब्रह्म तदेवामृतमुच्यते (क. ५।८) ६८८	
तदेव शुकं तद्ब्रह्म तदेवामृतमुच्यते । तस्मिंल्लोकाः श्रिताः सर्वे	
तदु नाल्येति कश्चन (का. २।६।१) ३६०	
तदैक्षत बहु स्यां प्रजायेयेति तत्तेजोऽसृजत (छान्दो. ६।२।३) १६८, १७२, ४००, ४२७, ५७८, ५८१, ५९६, ८७४	
तद्देवा ज्योतिषा ज्योतिः (वृ. ४।४।१६) ३११, ३९७, १००६	
तद्देवा उद्गीथमाजग्मुर्नैनैतानभिभविष्यामः (छा. १।२।१) ७५२	
तद्वास्य विजज्ञौ (छा. ६।१।६।३) ४६०	
तद्देदं तर्ह्यव्याकृतमास्तीत्तन्नामरूपाभ्यामेव व्याकियते	
(वृ. १।४।७) ३७७, ३९९, ४०२	

तदेक आहुरसदेवेदमग्र आसीत् (छा. ६।२।१) ३९९,४०२
 ४७०
 तद्वैततत्पर्यवृषिर्वाग्देवः प्रतिपेदेहं मनुरभवं सूर्यश्च
 (वृ. १।४।१०) १२१,२२०,८१८
 तद्वृद्धयस्तदात्मानस्तन्निष्ठास्तत्परायणाः (गी. ५।१७) ८८४
 तद्ब्रह्म (तै. ३।१।१) ९९९
 तद्ब्रह्म तदमृतं स आत्मा (छा. ८।१४) ३६५
 तद्भाविता प्रपद्यन्ते तस्मात्तत्तस्य रोचते ३३६
 तद्भूतानां क्रियार्थेन समान्नायः (जै. १।१।२५) १११
 तद्य इत्थं विदुः (छा. ५।१०।१) ६७४,८१४
 तद्य इमे वीणाया गायन्त्येत ते गायन्ति तस्मात्ते धनसनय-
 (छा. १।७।६) ८५
 तद्य इह रमणीयचरणा अभ्याशो ह यत्ते रमणीयां
 गोनिमापयेरन् (छा. ५।१०।७) ६६८,६६९,६७१,
 ६८५,१०००
 तद्य एवंतं ब्रह्मलोकं ब्रह्मचर्येणानुविन्दति (छा. ८।४।३) ९८७
 तद्यत्किंचेमानि भूतानि मनसा सकल्पयन्ति ८४०,८४३
 तद्यत्तत्सत्यमसौ स आदित्यो य एष एतस्मिन् मण्डले पुरुषो
 (वृ. ५।५।२) ७७९,८२५,८२६
 तद्यत्रैतत्सुप्त. समस्तः संप्रसन्नः स्वप्नं न विजानात्येव आत्मा
 (छा. ८।६।३) ३०२,६९५
 तद्यथा तृणजलायुका (वृ. ४।४।३) ६५८
 तद्यथात्रे फलार्थे निमित्ते छायागन्धावनूत्पद्येते एवं धर्म १०००
 तद्यथा रथस्यारेषुकैर्भिरर्पितानाभावरा अर्पिता एवमेवैता
 भूतमात्राः
 तद्यथा श्रेष्ठो स्वैर्भुङ्क्ते यथा वा स्वाः श्रेष्ठिनं भुञ्जन्त्येवमेवैष
 (कौ. ब्रा. ४।२०) ४०७
 तद्यथाऽहिर्निर्व्वयनी वल्मीके मृता प्रत्यस्ता शयीतैवमेवेदं
 शरीरं शेते अथायमशरीरोऽमृतः प्राणो ब्रह्मैव तेज एव
 (वृह. ४।४।७) १९२
 तद्यथेषीकातूलमग्नौ प्रोतं प्रदूयैतैवं (छा. ५।२।४।३) ९५४
 तद्यथेह कर्मचितो लोकः क्षीयते (छान्दो. ८।१।६) ७४,२९३
 तद्यदपा शर आसीत्तत्समहन्यत सा पृथिव्यभवत्
 (वृ. १।२।२) ५९३
 तद्यद्भक्तं प्रथममागच्छेत् तद्धोमीयं स यां प्रथममाहुतिं
 (छा. ५।१९।१) २६४,८२९,८३२
 तद्यद्यप्यस्मिन् सर्पिर्वोदकं वा सिञ्चति वर्त्तनी एव गच्छति
 (छा. ४।१।५।१) २४६,२४७
 तद्यो यो देवानां प्रत्यबुध्यत स एव तदभवत्तथर्षीणां तथा-
 मनुष्याणाम् (वृ. १।४।१०) २२०,३४१,८१८
 तद्योहं सोऽसौ योऽसौ सोहम् (ऐ.) ८२४
 तद्वा अस्यैतदाप्तकाममात्मकाममकामं रूपं शोकान्तरम्
 (वृ. ४।३।२१) ६१७

तद्वा एतदक्षरं गार्ग्यहृष्टं द्रष्टृश्रुतं श्रोत्रमतं मन्त्रविज्ञातं विज्ञातु
 (वृ. ३।८।११) २८६
 तद्विजिज्ञासस्व (तै. ३।१।१) ९९९
 तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्म-
 निष्ठम् (सु. १।२।१२) २५८
 तद्विद्यामनुशिष्टस्त्वयाहं वराणामेष वरस्तृतीयः
 (का. १।१।२०) ३८२
 तद्विद्वांसः श्रोत्रिया अग्निष्यन्त आचामन्यशिक्षा
 (वृ. ६।१।१४) ७७४
 तद्विपरीतमणु (वै. सू. ७।१।१०) ५०७
 तं न कश्चन पाप्मा स्पृशति (छा. ८।६।३) ७०१
 तप एव द्वितीयः (छां. २।२।३।१) ८७८,८७९,९२२
 तपःश्रेष्ठे ये ह्युपवसन्त्यरण्ये (सु. १।२।११) ८७६,८७८
 तपसा ब्रह्म विजिज्ञासस्व, तपो ब्रह्म (तै. ३।२) ५८०
 तं प्रेतं दिष्टमितोमय एव हरन्ति (छा. ५।९।२) ७४७
 तमजातशत्रुर्मृषा वै खलु मा संवदिष्टा ब्रह्म ते ब्रवाणि ४०७
 तं मा भगवच्छोकस्य पारं तारयतु (छा. ७।१।३) २८१
 तमाहापो वै खलु मीयन्ते लोकोसौ १०१९
 तमुत्कामन्तं प्राणोन्तूकामति प्राणमन्तूकामन्तं सर्वे प्राणा अनु-
 त्कामन्ति (वृ. ४।४।२) ६३६,६४५,६६१,९६९
 तमुद्गीथमुपासांचकिरे (छा. १।२।७) ७५२
 तमेतमात्मानं यज्ञेन विविदिषन्ति ९६२,९६३
 तमेतं वेदानुवचनेन ब्राह्मणा विविदिषन्ति यज्ञेन दानेन
 (वृ. ४।४।२२) ८९२,९०३,९०४,९०५,९६०
 तमेव धीरो विज्ञाय प्रज्ञां कुर्वीत (वृ. ४।४।२१) २७५,९२८
 तमेव भान्तमनुभाति सर्वं तस्य भासा सर्वमिदं विभाति
 (कौ. २।५।१५) २१०,३०८
 तमेवमन्य आत्मानं विद्वान् ब्रह्माभृतो मृतम् (वृ. ४।४।१७) ३८९
 तमेव विदित्वातिमृत्युमेति नान्यः पन्था विद्यतेऽयनाय
 (श्वे. ६।१५,३।८) २१९,३६०,४०१,४३९,६११
 तमेवैकं जानथ आत्मानमन्या वाचो विमुञ्चथामृतस्यैष सेतुः
 (सु. २।२।५) २७०,२७१,२७२,२७३,२७५
 तं यथा यथोपासते तदेव भवति १७७,९२६,१००३
 तथोरन्यः पिप्पलं स्वाद्वत्ति (मुण्ड. ३।१।१) १२८,२३७,
 २४४,२४५,२७६,६२४,८२१,
 तयोर्ध्वमायन्नमृतत्वमेति (छा. ८।६।६ क. ६।१६) ९८२,
 ९९७,१०१९
 तरति ब्रह्महत्यां योश्चमेधेन यजते य उ ९५४
 तरति शोकमात्मवित् (छा. ७।१।३) २८०,४०१,८६९
 तं विद्याकर्मणी समन्वारमेते (वृ. ४।४।२) ८७३,८७४
 तं विद्याच्छुक्रममृतम् (का. २।६।१७) ३१७
 तस्माच्चैत्ररथिनामैकः क्षत्रपतिरजायत ३५६
 तस्माच्छूद्रो यज्ञेनावहूतः (तै. सं. ७।१।१।६) ३४९

तस्मान्मुमुक्षुः	६५६	तस्मै मृदितकषायाय तमसः पारं दर्शयति भगवान्	
तस्मात्कायाः प्रभवन्ति सर्वे समूलं शाश्वतिकं स नित्यः		सनत्कुमार (छा. ७।२६।२)	२८१
(ध. सू. १।८।२३।२)	४३४	तस्य ज्ञानमुपदेश (जे. १।१।५)	१११
तस्मात्तव सुतं प्रसूत मासुतं कुले दृश्यते (छा. ५।१२।१)		तस्य तस्याचलां श्रद्धां तामेव विदधाम्यहम् (गी. ७।२०)	
	८६०		७३२
तस्मात्पूषा प्रपिष्ट भागोदन्तको हि	९००	तस्य तावदेव चिरं यावन्न विमोक्षयेथ संपत्स्ये (छा. ६।१४।२)	
तस्मादग्निसमिधो यस्य सूर्यः	२५९		८१७,८१८,९५८,९६४
तस्मादव्यक्तमुत्पन्नं त्रिगुणं द्विजसत्तम	४३४	तस्य पुत्रा दायमुपयन्ति सुहृदः साधुकृत्यां द्विपन्तः पाप-	
तस्मादुपशान्ततेजाः (प्रश्न. ३।९)	९६७	कृत्याम् (कौ. १।४)	८०४,८१०,९६१
तस्मादु हैवंविदुद्गाता ब्रूयात्कं ते काम मागायानि (छा. १।७।९)		तस्य प्रियमेव शिर (तै. २।५)	१७८,१८४,७६६
	९१६	तस्य भासा सर्वमिदं विभाति	३०८
तस्मादेकमेव व्रतं चरेत् प्राण्याचैवापान्याच (बृ. १।५।२३)		तस्य भूरिति शिर एकं शिर एकमेतदक्षरम् (बृ. ५।५।३)	
	८३७		२१०
तस्मादेत एतेनाख्यायन्ते प्राणाः (बृ. १।५।२१)	६४९	तस्य मे तत्र लोम च न मीयते स यो मां वेद न ह वैतस्य	
तस्मादेतानि मन्त्रे मन्त्रे विद्यात्	३३६	केन च कर्मणा लोको मीयते	२१०
तस्मादेवंविच्छान्तोदान्त उपरतस्तिष्ठिः समाहितो भूत्वा		तस्य य आत्मानमाविस्तरा वेद (ऐ. आ. २।३।२)	१७७
(बृ. ४।४।२३)	८९९	तस्य यथा कथ्यास पुण्डरीकमेवमक्षिणी (छा. १।६।७)	१९२
तस्मादेवंविदमेव ब्रह्माणं कुर्वीत नानेवंविदम्		तस्य कर्चं साम च गेष्णो तस्मादुद्गीथः (छा. १।६।८)	८२७
(छा. ४।१७।१०)	९६२	तस्य वर्चं साम च गेष्णौ	१९५
तस्मादेवंविदक्षिण्यन्नाचामेदक्षिला चाचामेदेतमेव	७७४	तस्य श्रद्धैव शिरः (तै. २।४)	६१८
तस्माद्ब्राह्मणः पाण्डित्यं निर्विद्य बाल्येन तिष्ठसेत् (बृ. ३।५।१)		तस्य सर्वेषु लोकेषु कामचारो भवति (छा. ७।२५।२)	१००८
	९१७,९२२	तस्य ह वा एतस्यात्मनो वैश्वानरस्य मूर्धैव सुतेजाः	
तस्माद्ब्राह्मणः सुरां न पिबेत्	९०२	(छा. ५।१८।२)	२६३,८५८
तस्माद्यत्र क्व च वर्षति तदेव भूयिष्ठमन्नं भवति	५९३	तस्य है तस्य हृदयस्याग्रं प्रद्योतते तेन (बृ. ४।४।२)	९८१
तस्माद्वा एतदक्षिण्यन्तः पुरस्ताच्चोपरिष्ठाच्चाद्भिः परिदधति		तस्याग्निरेवाग्निर्भवति (बृ. ६।२।१४)	७४६,७४७
(छा. ५।२।२)	७७४	तस्याभिध्यानात्तृतीयं देहभेदे विश्वेश्वर्यं केवलं आप्तकामः	
तस्माद्वा एतस्मादक्षरसमयात् अन्योन्तर आत्मा प्राणमयः		(श्वे. १।११)	६९३
(तै. २।२)	१८४	तस्यै तस्य तदेव रूपं यदमुष्य रूपम् (छा. १।७।५)	१९२,
तस्माद्वा एतस्मादात्मन आकाशः संभूतः (तै. २।१)	१७५,		७२५,७८०
१८८,१९८,४६२,५७८,५७९,५८०,५८२,५९१,		तस्यैवंविद्गुणो यज्ञस्यात्मा यजमानः श्रद्धा पत्नी (नारा. ८०)	
६२९,७७०			७८२
तस्माद्वा एतस्माद्विज्ञानमयात् । अन्योन्तरा आत्मानंदमयः		तस्यैष एव शरीर आत्मा । यः पूर्वस्य (तै. २।३)	१७८
(तै. २।५)	१७८	तस्यैषा दृष्टिः (छा. ३।१३।७)	२१०
तस्माल्लोकात्पुनरेत्यस्यै लोकाय कर्मणे (बृ. ४।४।६)		तस्यैषा श्रुतिः (छा. ३।१३।८)	२१०
	६०५,६६७	तस्योदिति नाम (छा. १।६।७)	१९५,२४८
तस्मिन्नेतस्मिन्नमौ देवाः श्रद्धां जुह्वति (छा. ५।४।२)	६६२,	तं स्वाच्छरीरात्प्रवृद्धेन्मुञ्जादिरेषिकां वैर्येण (का. २।६।१७)	
	६६४		३१७
तस्मिन् यदन्तः	२९१	तं ह देवमात्मवुद्धिप्रकाशं मुमुक्षुर्वै शरणमहं प्रपद्ये	
तस्मिन्वावत्संपातमुषित्वाथैतमेवाध्वानं पुनर्निवर्तन्ते यथेतम्		(श्वे. ६।१८)	३३५
(छा. ५।१०।५)	६६७	तं ह बको दालभ्यो विदांचकार स ह नैमिशीयानामुद्गाता	
तस्मिन् वसन्ति शाश्वतीः समाः (बृ. ५।१०।१)	९८६	बभूव (छा. १।२।१३)	९१६
तस्मिन्नलोकाः श्रिताः सर्वे तदु नात्येति कश्चन (क. ५।८)	६८८	तं होपनिन्ये (श. ब्रा. १।१।५।३।१३)	३५६
तस्मै बलिहरणम् (बृ. ६।१।१३)	४४३	ता आप ऐक्षन्त (छा. ६।२।४)	१७२,४४२,५९३
तस्मै मृदितकषायाय (छान्दो. ७।२६।२)	१२१	तां चेदविद्वान्प्रतिहरिष्यसि (छा. १।१०।११)	८३५

तानि मृत्युः श्रमो भूलोपयेमे (बृ. १।५।२१)	८३७
तान्वैतानेवविदे सर्वदा सर्वाणि भूतानि चिन्वत्यपि स्वपते ८४०	
तान्येव ते प्रपद्यन्ते सृज्यमानाः पुन पुनः ३३६	
तान्वरिष्ठः प्राण उवाच मा मोहमापद्यथा ह मेवैतत्पञ्चधात्मानं (प्र. २।३)	२२१
तान्वैद्युतात्पुरुषोऽमानवः स एव ब्रह्मलोकं गमयति ९९३	
तान्हानुपनीयैव (छा. ५।११।७)	३५७
ताभि प्रत्यवमृष्य पुरीतति शेते (बृ. २।१।१९) ६९५, ७०१	
ताभिः सार्धमिदं सर्वं सभवत्यनुपूर्वशः ९७१	
तां योगमिति मन्यन्ते स्थिरामिन्द्रियधारणाम् (का. २।६।११)	४३८
ता वा एतादशैव भूतमात्रा अधिप्रज्ञं दशप्रज्ञामात्रा अधि- भूतम् २२३	
ता वा एता. सर्वा देवताः प्राणे नि.श्रेयसं विदित्वा (बृ. २।१।४)	४४३
तावानस्य महिमा ततो ज्यायांश्च पूरुषः (छा. ३।१२।६)	२१०, २१३, ४७६, ६२३
तावेतौ सत्त्वक्षेत्रज्ञौ नहवा एवंविदि किंचन रज आध्वंसते २४५	
तासां त्रिवृतं त्रिवृतमेकैकां करवाणि (छा. ६।३।३) २०७,	६५०
तासु तदा भवति यदा सुप्तः स्वप्नं न कंचन पश्यत्यथास्मिन्प्राण (कौ. ४।१९)	६९५, ६९६
ते चन्द्रं प्राप्यार्जं भवन्ति तांस्तत्र देवा यथा सोमं राजानमा- प्यायस्वापक्षीयस्वेत्येवमेनांस्तत्र भक्षयन्ति (बृ. ६।२।१६)	६६४
तेज एव तत्पीतं नयते (छा. ६।८।५)	१७५
तेजः परस्यां देवताया (छा. ६।८।६)	९७४
तेजसा हि तदा संपन्नो भवति (छा. ८।६।३)	७०१
तेजोतो मातरिश्चनो जायते ५९१	
ते तेषु ब्रह्मलोकेषु पराः परावतो वसन्ति (बृ. ६।२।१५)	९८६
ते ध्यानयोगानुगता अपश्यन् देवात्मशक्तिं स्वगुणैर्निगूढां (श्वे. १।३)	३८८
तेन बद्धस्य वै बन्धो मोक्षो मुक्तस्य तेन च ६३६	
तेन यदश्राति यत्पिबति तेनेतरान्प्राणानवति ६४१	
तेनेयं त्रयी विद्या वर्तते ओमित्याश्रावत्योमिति शंसत्योमित्यु- द्गायति (छा. १।१।९)	८६६
तेनैति ब्रह्मवित्पुण्यकृतैजसश्च (बृ. ४।४।९)	९०८
तेनो एतस्यै देवतायै सायुज्यं सलोकतां जयति (बृ. १।५।२३)	८३८
तेनोभौ कुरुतो यश्चैतदेवं वेद यश्चन वेद (छा. १।१।१०)	८३४, ८३५, ९६२
ते मनसैवाधीयन्त मनसाचीयन्त मनसैव ब्रह्म ८४३	

ते यदन्तरा तद्ब्रह्म ३६५	
तेर्चिरभिसंभवन्ति (बृ. ६।२।१५)	९९२
तेर्चिषमभिसंभवन्त्यर्चिषोहः (बृ. ६।२।१५)	९८६
तेर्चिषमेवाभिसंभवन्त्यर्चिषोहरहः (छा. ५।१०।१)	९८८
ते वा एते आहुती हुते उत्क्रामतः ६६४	
ते वा एते पञ्च ब्रह्मपुरुषाः (छा. ३।१३।६)	३९६
ते वा एते पञ्चान्ये दशसन्तस्तत्कृतम् (छा. ४।३।८)	२१३
ते वा एते पञ्चान्ये पञ्चान्ये दशसन्तस्तत्कृतम् (छा. ४।३।८)	८३८
तेषां न पुनरावृत्तिः (बृ. ६।२।१५)	१०१९
तेषामेकैक एव तावान्यावानसौ पूर्वः ८४३	
तेषामेवैतां ब्रह्मविद्यां वदेत शिरोव्रतं विधिवयैस्तु चीर्णम् (मु. ३।२।१०)	७४७
तेषां यदा तत्पर्यवैति (बृ. ६।२।१६)	६६७
तेषां ये यानि कर्माणि प्राक् सृष्ट्यां प्रतिपेदिरे ३३६	
तेषां सर्वेषु लोकेषु कामचारो भवति (छा. ७।२।५।२, ८।१।६)	१०१७
ते ह देवा ऊचुर्हन्तासुरान्यज्ञ उद्गीथेनात्ययामेति (बृ. १।३।१)	७५२
ते ह प्राणाः प्रजापतिं पितरमेत्योचुः (छा. ५।१।७)	४४३
तेह वाचमूचुः (बृ. १।३।२)	६४८, ७५२
तेहेमे प्राणा अहं श्रेयसे विवदमाना ब्रह्म जग्मुः (बृ. ६।१।७)	४४२
ते है ते विद्याचित एव ८४२, ८४३	
ते होचुर्हन्त तमात्मानमन्विच्छामो यमात्मानमन्विष्य ३४१	
तौ वा एतौ द्वौ सवर्गौ वायुरेव देवेषु प्राणः प्राणेषु (छा. ४।३।४)	८३८
तौ ह यद्वचतुः कर्म हैव तद्वचतुरथ ह यत्प्रशशंसतुः (बृ. ३।२।१३)	९७२
त्रय एते पुण्यलोकभाज एकोमृतत्वभाक् ८८३	
त्रयश्च त्री च शता त्रयश्च त्री च सहस्रा ३१९	
त्रयं सुविदितं कार्यं धर्मशुद्धिमभीप्सता (मनु. १।२।१०५)	४४९
त्रयो धर्मस्कंधाः (छा. २।२३।१)	८७६, ८७७, ८७९
त्रिपादस्यामृतं दिवि (छा. ३।१२।६)	२१०, २१४
त्रिरुक्तं स्थाप्यसमं शरीरं (श्वे. २।८)	४३८
त्रिशीर्षाणं लाष्ट्रमदनमरुन्मुखान्यतीञ्जालाकृकेभ्यः प्रायच्छम् २२८	
त्रिष्टुभौ भवतः सेन्द्रियत्वाय ८०५	
त्रेधा तण्डुलान् विभजेद्येमध्यमाः स्युस्तानमये दात्रे ७५५	
लं न उद्गाय (बृ. १।३।२)	७५२, ७५३
लमहमस्म्यहं च लमसि (ऐ) ८२४	
लमेव मे वृणीष्वयं लं मनुष्याय हिततमं मन्यसे २१९	
लं वा अहमस्मि भगवो देव तेहं वै लमसि (ऐ.) ८२४, ९३८	

लं स्त्रीलं पुमान् असि लं कुमार उत वा कुमारी लं जीर्णो	
दण्डेन वद्धसि लं जातो भवसि विश्वतोमुखः (श्वे. ४।३)	२३३,६२२
लं हि नः पिता योऽस्माकमवि (प्रश्नोप. ६।८)	१२१
द	
दद्यात्	६१३
दर्शपूर्णमासाभ्यां स्वर्गकामो यजेत	९१८
दर्शयित्वा प्रभावं स्वं सर्वभूतगतोभवत्	९७९
दशमे पुरुषे प्राणा आत्मैकादशः (बृ. ३।९।४) ६३३,६३५,	६३७
दहरं पुण्डरीकं वेदम दहरोस्मिन्नन्तराकाशः (छा. ८।१।१)	७८१
दहरोस्मिन्नन्तराकाशः (छा. ८।१।१) २९७,३०२,३०८,	४१०
दिक् सख्ये सज्ञायाम् (पा. सू. २।१।५०)	३९५
दिवं च पृथिवीं चान्तरिक्षमथो ख. (ऋ. स. १०।१९०।३)	३३६
दिव्यो ह्यमूर्तः पुरुषः सवाह्याभ्यन्तरो ह्यजः (सु. २।१।२)	२५८,४७६,७०८
दिशः श्रोत्रे विद्धि पादौ क्षिति च सोचिन्त्यात्मा सर्वभूतप्रणेता	२६३
दुःखजन्मप्रवृत्तिदोष (न्यायसू. १।१।२)	१२३
दूरेण ह्यवरं कर्म बुद्धियोगाद्धनंजय (गी. २।४९)	९६३
दृश्यते त्वम्यया बुद्ध्या सूक्ष्मया सूक्ष्मदर्शिभिः	
(का. १।३।१२)	३७६,७६९
दृष्टं च श्रुतं चेत्युपासीत	२११
दृष्टो हि तस्यार्थः कर्मावबोधनम् (जै. १।१)	१११,१३५
देवच्छदांसि पूर्वाणि	८०६
देव सवितुः प्रसव यज्ञम्	७८४,७९०
देवा अपि मार्गे सुहृन्त्यपदस्य पदैषिणः	९७९
देवा ह वै सत्रं निषेदुः	७८५
देवो भूत्वा देवान्प्येति (बृ. ४।१।२)	८६३
द्यां मूर्धानं यस्य विप्रा वदन्ति ख वै नाभिं चन्द्रसूर्यौ च नेत्रे ।	२६३
धुलोकादीनां चानमीनाममिलम् (बृ. ८।२।९)	३८९
द्रव्याणि द्रव्यान्तरमारभन्ते गुणाश्च गुणान्तरम् (वै. १।१।१०)	५१८
द्वा सुपर्णा सयुजा सखाया (मुण्ड ३।१।१)	२४४,२७५,
	२७६,८२१
द्विज्जतीनामध्ययनमिज्या दानम्	३५८
द्वे वाव ब्रह्मणो रूपे मूर्तं चैवामूर्तं च (बृ. २।३।१)	७१६
द्वे श्रोत्रे द्वे चक्षुषो द्वे नासिके एका वाक्	६३५

ध

धूज् कम्पने (धातुपाठ)	८०७
धूमो रात्रिस्तथा कृष्णः षण्मासा दक्षिणायनम् (गी. ८।२।५)	९८४
ध्यायतीव पृथिवी (छा. ७।६।१)	९४९
ध्यायतीव लेलायतीव (बृ. ४।३।७)	३६९,६१२,६१६

न

न ऋषीणामर्पेयान्तराभावात् (जै. ६।१।७)	३१८
न कर्तृत्वं न कर्माणि लोकस्य सृजति प्रभु. (गी. ५।१।४)	४६२
न कर्मफलसंयोगं स्वभावस्तु प्रवर्तते (गी. ५।१।४)	४६२
न कर्म लिप्यते नरे (ईशा २)	८७५
न कांचन परिहरेत्तद्रुतम् (छा. २।१।३।२)	९०१
न काचन मद्बहिर्धा विद्यास्ति	५८१
न चक्षुषा गृह्यते नापि वाचा (मुण्ड. ३।१।८)	७२१
नच पुनरावर्तते (छा. ८।१।५।१)	१०२०
नचिरमिव जीविष्यतीति विद्यात्	४६०
न जायते म्रियते वा विपश्चित् (काठ. १।२।१८) २४०,३८२,	३८३,३८४,६०२
न जीवो म्रियते (छा. ६।१।१।३)	६०२
न तत्र दक्षिणा यन्ति नाविद्वांसस्तपस्विनः	८१५,८३८
न तत्र रथा न रथयोगा न पन्थानो भवन्त्यथरथान् रथयोगा-	
न्पथः सृजते (बृ. ४।३।१०)	४७७,६८७,६९२
न तत्र सूर्यो भाति न चन्द्रतारकं नेमा विद्युतो भान्ति कुतो-	
यमग्निः (सु. २।२।१० श्वे. ६।१।४ क. ५।१।५) ३०८,	३१२,१०१९
न तद्भासयते सूर्यो न शशाङ्को न पावकः (गी. १।५।६) ३१३,	१०१९
न तस्मात्प्राणा उत्क्रामन्ति	९७७,९७८
न तस्य कार्यं करणं च विद्यते न तत्समश्चाभ्यविकश्च दृश्यते ।	
परास्य शक्तिर्विविधैव श्रूयते स्वाभाविकी ज्ञानबलक्रिया	
च (श्वेता. ६।८)	१७१,४७४
न तस्य प्रतिमा अस्ति यस्य नाम महद्यशः (श्वेता. ४।१।९)	५८६,९९७
न तस्य प्राणा उत्क्रामन्ति ब्रह्मैव सन् ब्रह्माप्येति (बृ. ४।४।६)	९७३,९९९,१००१
न तस्य रोगो न जरा न मृत्युः प्राप्तस्य योगाग्निमयं शरीरं	
(श्वे. २।१।४)	३४८
न तु तद्वितीयमस्ति ततोऽन्यद्विभक्तं (बृ. ४।३।२३) १००७,	१०१६
न दृष्टेर्ब्रह्मरं पश्येः (बृह. ३।४।२)	१२५,२५४
न देवानां देवतान्तराभावात् (जै. ६।१।६)	३१८

न प्राणेन नापानेन मर्त्यो जीवति कश्चन । इतरेण तु जीवन्ति
यस्मिन्नेताद्युपाश्रितौ (का. २।५।५) २२२,३६०
न मृत्युरासीदमृतं न तर्हि न रात्र्या अन्ह आसीत्प्रकेतः
(ऋ. स. ८।७।१७) ६३८
न मे विदुः सुरगणाः प्रभवं न महर्षयः (गी. १०।२) ४४४
न रूपमस्येह तयोपलभ्यते नान्तो नचादिर्न च सप्रतिष्ठा
(गी. १।५।३) ४८५
नव वै पुरुषे प्राणा नाभिर्दशमी ६३५,६३३
न वा अजीविष्यमिमानखादन् (छा. १।१०।४) ९०२
न वा अरे पत्युः कामाय (बृ. ४।५।६) ४११
न वा अरे सर्वस्य कामाय सर्वं प्रियं भवत्यात्मनस्तु कामाय
सर्वं प्रियं (बृ. ४।५।६) ४११,४८०
न वा अरेऽहं मोहं ब्रमीम्यविनाशी वा अरे यमात्मानुच्छित्ति-
धर्मा (बृ. ४।५।१४) ४१८,६०३
न वाच विजिज्ञासीत वक्तारं वियात् २१८,२२०,२२१,२२२
न विज्ञातेर्विज्ञातारं विजानीया (बृ. ३।४।२) १२५
न विलक्षणदस्य (ब्रह्म २।१।४) १७२
न वै शक्यामस्त्वद्वते जीवितुम् (बृ. ६।१।१३) ६३८
न शूद्राय मतिं दद्यात् ३५८
न शूद्रे पातकं किञ्चिन्न च सस्कारमर्हति (मनु. १०।१२।६) ३५७
न शृणोति न पश्यति २८०
न सापरायः प्रतिभाति बालं प्रमाद्यन्तं वित्तमोहेन मूढम्
(कठ. २।६) ६७३
न सुरां पिबेत् ३४२
न सुवृत्तं न दुर्वृत्तं वेद कश्चित् स ब्राह्मणः ९२३
न ह वा अस्यानन्नं जग्धं भवति नानन्नं प्रतिगृहीतम्
(बृ. ६।१।१४) ९००
न ह वा एवंविदि किञ्चान्नं भवति (छा. ५।२।१) ९००,
९०१,९०२
न ह वै देवा अश्रन्ति न पिबन्त्येतदेवामृतं दृष्ट्वा तृप्यन्ति
(छा. ३।६।१) ६६५
न ह वै स शरीरस्य सतः प्रियाप्रिययोः (छा. ८।१२।१) ११६
न हि कर्म क्षीयते ९५४
न हि कल्याणकृत्कश्चिद्गुर्गीतं तात गच्छति (गी. ६।४०) ९२५
न हि खल्वयमेवं संप्रत्यात्मानं जानात्ययमहोस्मीति नो एवे
मानि भूतानि ३०५
न हि गतिरधिकास्ति कस्यचित्सति हि गुणे प्रवदन्त्यतुल्यताम् ९२६
न हि विज्ञातुर्विज्ञातेर्विपरिलोपो विद्यतेऽविनाशित्वात्
(बृ. ४।३।३०) ३०६,६०४
न हिंस्यात्सर्वा भूतानि ६२४,६८५
ब्र० भा० १३२

नाडीषु सप्तो भवति (छा. ८।६।३) ६९६,७०१
नादत्ते कस्यचित्पार्ष न चैव सुकृतं विभुः (गी. ५।१।५) ४६३
नाना तु विद्या चाविद्या च यदेव विद्यया करोति
(छा. १।१।१०) ८३५
नाना वा देवता पृथक् ज्ञानात् ८३९
नानुध्यायाद्ब्रह्मच्छन्दान्वाचो विग्लापनं हि तत् (बृ. ४।४।२१) २७५
नानुपमद्य प्रादुर्भावात् ५३९
नान्यदतोस्ति ब्रह्म नान्यदतोस्ति श्रोतु (बृ. ३।८।८) २८६,
४२०,८७४
नान्यदतोस्ति ब्रह्म श्रोतु मन्तु विज्ञातु (छा. ६।८।७) ६११
नान्य पन्था विद्यते अयनाय (श्वे. ६।१।५) २८१,१००१
नान्योतोस्ति ब्रह्म नान्योतोस्ति विज्ञाता (बृ. ३।७।२३) १७१,१८४,२३४,२३६,२५४, ४२०,५९६,६११,६१६,
६२२,६२४,७२३
नापुत्रस्य लोकोस्तीति तत्सर्वं पशवो विदुः ८७८
नाम रूपं च भूतानां कर्मणा च प्रवर्तनम् । वेद
शब्देभ्य एवादौ निर्ममे समहेश्वर (मनु. १।२।१) ३२२
नामरूपयोर्निर्वहिताते यदन्तरा तद्ब्रह्म (छा. ८।१।४।१) ९९७
नामरूपे व्याकरवाणि (छा. ६।३।२) ४६२
नावेदविन्मनुते तं बृहन्तम् (तै. ब्रा. ३।१२।९।७) ४३९
नाह खल्वयमेवं संप्रत्यात्मानं जानात्यहमस्मीति नो
(छा. ८।१।१।२) ३०२
निचाद्यतं मृत्युमुखात्प्रमुच्यते (क. ३।१।५) ७६८
नित्यः सर्वगतः स्थाणुरचलोऽयं सनातनः (गी. २।२।४) ७२७
निष्कलं निष्क्रियं शान्तं निरवयं निरञ्जनम् । अमृतस्य परं
सेतुं दग्धेधनमिवानलम् (श्वे. ६।१।९) १७६,४२५,४७५,
९९८
नेति नेति (बृ. २।३।६) १७६,७१७,७२१
नेति होवाच याज्ञवल्क्यः (बृ. ३।२।१।१) ९७८
नेह नानास्ति किञ्चन (बृ. ४।४।१।९) ४५४,७२७
नेतद् ब्राह्मणो विवक्तुमर्हति समिधं सोम्याहरोपलानेभ्ये
न सत्यादया (छा. ४।४।५) ३५८
नेतदचीर्णव्रतोधीते (मु. ३।२।१।१) ७४७
नैन सेतुमहोरात्रे तरतो न जरा न मृत्युर्न शोको न सुकृतं
न दुष्कृतं (छा. ८।४।१) ७०७,९५६
नैव वा इदमग्रे सदासीत् ८४०
नैवविदः किञ्चिदनन्नं भवति ९०१
नैषा तर्केण मतिरापनेया प्रोक्तान्ये नैव सुज्ञानाय प्रेष्ठ
(का. १।२।९) ४४४
न्यास इति ब्रह्मा ब्रह्मा हि परः परो हि ब्रह्मा तानि वा
(नारा. ७८) ८८४
न्यूनमन्यत् स्थानं सम्पूर्णमन्यत् १७६

प		पुरुषविधः (बृ. १।४।१)	७७०
पञ्च ब्रह्मपुरुषः (छा. ३।१३।६)	२१३	पुरुषविधः पुरुषेऽन्तः प्रतिष्ठितं वरे	२६४
पञ्चभ्यामाहुतावापः पुरुषवचसो भवन्ति (छा. ५।३।३)	६६२, ६७५	पुरुषाज्ञ पर किञ्चित् सा काष्ठा सा परा गतिः (का. १।३।११)	१३५, २८९, ३७४, ३८१, ७६७
पञ्च सप्त च वर्षाणि नववर्षशतक्रतु	३९१	पुरुषो वाव गौतमाग्निः (छान्दो ५।७।८)	१२९
पञ्चानां त्वापञ्चजनानाम् (तै. १।६।२।२)	३९२	पुरुषेऽन्ते लिंगेन प्राणायामेन स युज्यते	६३६
पण्डितो मेधावी गन्धारानेवोपसपद्यते (छा. ६।१४।२) ८९		पुष्करपलाश आपो न लिप्यन्त एवमेवं विदि पापं	
पद्यु ह वा एतच्छमशानं यच्छूद्रस्तस्माच्छूद्रसमीपे नाध्येतव्यम्	३५८	कर्म न लिप्यते (छा. ४।१४।३)	२४९
परं चापरं च ब्रह्म यदोकारः	२८९	पूर्वो तिथिभ्योऽश्रियात्	८३०, ८३३
परं ज्योतिरुपसंपद्य स्वेन रूपेणाभिनिष्पद्यते (छा. ८।१२।३)	३०३, ३६४, ८७४, १००६, १००७	पृथिवी देवता ह्यहमस्मि पृथिवीत्यात्मानं विजानीयात्	२५३
परमतमप्रतिषिद्धमनुमतं भवति	६४२	पृथिवी भगव कि सनिधया	५३५
परस्यान्ते कृतात्मानः प्रविशन्ति पर पदम्	८१८, ९९७	पृथिवी हिकारः (छा. २।२।१)	९४५, ९४७
पराधि खानि व्यतृणत्स्वयभूस्तस्मात्पराद् (क. ४।१)	७२२	पृथिव्या ओषधयः (तै. २।१।१)	५९१, ५९३
परा चैवापरा च	२५७	पृथिव्यामेव त विद्यादपोवायुं च सन्निधितम्	६१०
परात्पर पुरुषमुपैति दिव्यम् (मु. ३।२।८)	७२२	पृथिव्येव यस्यायतनमभिलोको मनोज्योति (बृ. ३।१।१०)	२५२
परास्य शक्तिर्विविधैव श्रूयते स्वाभाविकी ज्ञानबलक्रिया च	४७४	पृथ्वीमय आपोमयो वायुमय आकाशमयस्तेजोमय	९७१
(श्वे. ६।८)		पृथ्व्येतेजोनिलखे समुत्थिते पञ्चात्मके योगगुणे प्रवृत्ते	
परीक्ष्य लोकान् कर्मचितान् ब्राह्मणो निर्वेदमायाशास्त्रकृत-		(श्वे. २।१४)	३४८
कृतेन (मु. १।२।१२)	२५८	प्रकृतिभ्यः परं यच्च तदचिन्त्यस्य लक्षणम्	४७६
परो दिवो ज्योतिः	२०७, २१०	प्रक्षालनाद्धि पङ्क्तस्य दूरादस्पर्शनं वरम्	७१९, ७२१
पश्यंश्चक्षुः शृण्वन् श्रोत्रमन्वानो मनः	४०२	प्रजापतिर्वा इदमग्र आसीत्स आत्मानमैक्षत स मनोसृजत	५९९
पादोऽस्य विश्वा भूतानि (छा. ३।१२।६)	१०१८	प्रजापतेः सर्वा वेदम प्रपद्ये (छा. ८।१४।१)	९९७, ९९८
पादोऽस्य सर्वा भूतानि (छा. ३।१२।५)	२१३, ४७६, ६२३	प्रज्ञया शरीरं समाह्वय (कौषी. ३।६)	६०८, ६१०
पानव्यापच्च तद्वत् (जै. ३।४।१५)	६३०	प्रज्ञानघन एवैतेभ्यो भूतेभ्यः समुत्थाय तान्येवानुविनश्यति	
पारिप्लवमाचक्षीत	८९६	(बृ. ४।१५।१३)	६०३
पिपासति नाम (छा. ६।८।५)	९७३	प्रज्ञा सविच्चित्तश्चैव स्मृतिश्च परिपठ्यते	३७६, ३८१
पुण्यपापे विधूय निरञ्जनः परमं साम्यमुपैति (मु. ३।१।३)	८१२	प्रतर्दने ह वै दैवोदासिन्द्रस्य प्रियं धामोपजगाम	
पुण्यमेवासु गच्छति न ह वै देवान्पापं गच्छति (बृ. १।५।३)	६४५	(कौ. ३।१)	२१६, ८९५
पुण्यो वै पुण्येन कर्मणा भवति पापः पापेन (बृ. ३।२।१३)	४८३	प्रत्यक्षमनुमानं च शास्त्रं च विविधागमम् (मनु. १२.१०५)	४४९
पुनः प्रतिन्यायं प्रतिन्योऽन्या द्रवति बुद्धान्तायैव (बृ. ४।३।१६)	७०४	प्रत्यक्षाप्रत्यक्षाणामप्रत्यक्षत्वासंयोगस्य पञ्चात्मकं न विद्यते	
पुनर्भवमिन्द्रियैर्मनसि संपद्यमानैः (प्रश्न. ३।९)	९६७	(वै. सू. ४।२।२)	५०८
पुरुषश्चे द्विपदः पुरुषश्चे चतुष्पदः (बृ. २।५।१८)	७११	प्रमाणविपर्ययविकल्पनिद्रास्मृतयो नाम (पात. योग. १।१।६)	६४२
पुरः सपक्षी भूला पुरः पुरुष आविशत् (बृ. २।५।१८)	७११	प्रमोद उत्तरः पक्षः (तै. २।५)	७६६
पुरीतति शेते (बृ. २।१।१९)	६९६, ७०१	प्रयाणकाले मनसाचलेन (गी. ८।१०)	९५२
पुरुष एवेदं विश्वं कर्म तपो ब्रह्म परास्मृतम् (मुण्ड. २।१।१०)	२७२, २९९, ६३१	प्रयाता यान्ति तं कालं वक्ष्यामि भरतर्षभ (गी. ८।२३)	९८४
पुरुषं कृष्णं कृष्णदन्तं पश्यति स एनं हन्ति	६९२	प्रवर्तनालक्षणादोषः (न्या. सू. १।१।१८)	५६८
		प्रस्तोतार्या देवता प्रस्तावमन्वायत्ता (छा. १।११।४)	२०१, ८३४
		प्राचीनशाल औपमन्यवः (छा. ५।११।१)	८५८
		प्राज्ञमेनं निर्मातारमामनन्ति	६९३

प्राज्ञेनात्मना सपरिष्वक्तो न बाह्यं किंचन वेदनान्तरम् (बृह. ४।३।२१) १७५,६९५,७२४	
प्राण एव प्रज्ञात्मेद शरीर परिगृह्योत्थापयति (कौ. ३।३) २२०	
प्राण एव ब्रह्मणः चतुर्थः पादः स वायुना ज्योतिषा भाति च तपति च (छा. ३।१८।४) ६३९	
प्राणं तदा वाचि जुहोति (कौ. २।५) ८४३	
प्राणवन्धनं हि सोम्य मनः (छा. ६।८।२) २०४,४०९	
प्राणमनूत्कामन्तं सर्वे प्राणा अनूत्कामन्ति (बृ. ४।४।२) ९७०	
प्राणमुद्गीयमुपासाचक्रिरे (छा. १।२।२) ७५३	
प्राणस्तेजसा युक्त सहात्मना यथासकल्पितं लोकं नयति ९५१	
प्राणस्तेजसि ९७०	
प्राणस्य प्राणम् (बृ. ४।४।१८) २०४,३६०	
प्राणस्य प्राणमुत चक्षुषश्चक्षुरत श्रोत्रस्य श्रोत्रमन्नस्यान्नं मनसो ये मनोविदुः ३९५	
प्राणा गुहाशया निहिता सप्त सप्त (मुण्ड. २।१।८) ६३४	
प्राणाग्नय एवैतस्मिन् पुरे जाग्रति (प्र. ४।२।३७) २८०	
प्राणाद्वा एष उदेति प्राणेऽस्तमेति (बृ. १।५।२३) ८३७	
प्राणान् गृहीत्वा च (बृ. २।१।१८) ६१३	
प्राणेन रक्षन्वर कुलायम् (बृ. ४।३।१२) ६४१	
प्राणोपानो व्यान उदानः समानः (बृ. १।५।३) ६४१	
प्राणो ब्रह्म कं ब्रह्म ख ब्रह्म (छा. ४।१०।५) २४८,१००१	
प्राणो वा अमृतम् (कौ. ३।२) २८०	
प्राणो वा आशाया भूयान् (छा. ७।१५।१) २७७	
प्राणो वाव ज्येष्ठश्च श्रेष्ठश्च (छा. ५।१।११) ६३८,८६१	
प्राणो वाव ससर्गः (छान्दो. ४।३।३) १२३,८३६,८६१	
प्राणोऽस्मि प्रज्ञात्मा ८९६	
प्राणो ह पिता प्राणो माता प्राणो भ्राता (छा. ७।१५।१) २८०,३९६,८६१	
प्रादेशमात्रमिव ह वै देवाः सुविदिता अभिसपन्नास्तथानु २६७	
प्राप्नुयाद्विषयान् कैश्चित् कैश्चिदुग्र तपश्चरेत् ३२०	
प्राप्यान्न कर्मणस्तस्य यत्किंचिद् करोत्ययम् (बृ. ४।४।६) ६६७	
प्रायश्चित्तं न पश्यामि येन शुष्येतस आत्महा ९०९,९१०	
प्लवा ह्येते अदृढा यज्ञरूपा अष्टादशोक्तमवरं येषु कर्म (मु. १।२।७) २५८	

ब

बहवः पुरुषा ब्रह्मनुताहो एक एव तु (म. भार.) ४३५	
बहवः पुरुषा राजन् साख्ययोगविचारिणाम् (म. भा.) ४३५	
बहिष्कुलायादमृतश्चरित्वा (बृ. ४।३।१२) ६९०	
बहु स्या प्रजायेथ (तै. २।६) ४००	
बहूना पुरुषाणां हि यथैका योनिरुच्यते ४३५	

बहोलोपो भू च बहोः (पा. ६।४।१५८) २७७	
बीजान्ययुपदग्धानि न रोहन्ति यथा पुनः ८१८	
बुद्धि तु सारथिं विद्धि मनः प्रग्रहमेव च (का. १।३।३) ३७४,५९८	
बुद्धिर्ज्ञानमसंमोहः (गी. १०।४) ५९२	
बुद्धेरात्मा महान् पर (का. १।३।१०) ३८५	
बुद्धेर्युणानात्मगुणेन चैव आराग्रमात्रो ह्यवरोपि दृष्टः (श्वे. ६।८) ६१०	
बुद्ध्या युक्तो यया पार्थ कर्मबन्धं प्रहास्यसि (गी. २।३.९) ९६३	
ब्रह्मचर्य परिसमाप्य गृही भवेत् गृही भूत्वा वनी भवेत् (जा. बा. ४) ८८४,९०८	
ब्रह्मचर्यादेव प्रव्रजेत् (जा. ४) ८७६,९०८	
ब्रह्मचार्यवकीर्णा नैर्ऋतं गर्दभमालमेत ९०९	
ब्रह्मज्येष्ठा वीर्यां सभृतानि ब्रह्माग्ने ज्येष्ठ दिवमाततान ७८०	
ब्रह्मणा सह ते सर्वे सम्प्राप्ते प्रतिसंचरे ८१८,९९७	
ब्रह्मणो महिमानमाप्नोति (नारा. ८०) ७८४	
ब्रह्म तं परादाद्योन्यत्रात्मनो वेद ब्रह्म ४१५	
ब्रह्म ते ब्रवाणि (बृ. २।१।११) ४०७,७१९	
ब्रह्मेत्यादेश ९४३	
ब्रह्मेत्युपासीत ९४३	
ब्रह्मेत्युपास्ते (छा. ३।१९।४) ९४३	
ब्रह्मदाशा ब्रह्मदासा ब्रह्मैवेमे कितवाः ६२२	
ब्रह्मपरा ब्रह्मनिष्ठाः परं ब्रह्मान्वेषमाणा एष ह वै तत्सर्वं वक्ष्यतीति ते (प्र. १।१) ३५६	
ब्रह्म पुच्छं प्रतिष्ठा (तै. २।५) १८४,१८८,७६६	
ब्रह्मलोकमभिसंपद्यते (छा. ८।१५।१) १०१९	
ब्रह्मलोकान् गमयति ते तेषु ब्रह्मलोकेषु पराः परावतो वसन्ति (बृ. ६।२।१५) ९९६	
ब्रह्म वा अग्निष्टोमो ब्रह्मैव तदहर्ब्रह्मणैव ७८५	
ब्रह्मवादिनो वदन्ति कि कारणं ब्रह्म (श्वे. १।१) ३८८	
ब्रह्मविदाप्नोति परम् (तैत्ति० २।१) ७५,१८२,४०१,७१९, ८६९,१००१	
ब्रह्म वेद ब्रह्मैव भवति (मुण्ड. २।२।९) ११२,१२१,१२३	
ब्रह्मसंस्थोमृतत्वमेति (छा. २।२.३।१) ८७८	
ब्रह्मैव तेज एव (बृ. ४।४।७) ७०१	
ब्रह्मैव लोक एष सम्राट् ९९६	
ब्रह्मैव सन् ब्रह्माप्येति (बृ. ४।४।६) ७२२,९६४,१००१, १०१६	
ब्रह्मैवेदममृत (मुण्ड. २।२।११) १०५,२७२,५८१,९२६	
ब्रह्मैवेदं विश्वमिदं वरिष्ठम् (मुण्ड. २।२।११) ६३१,९९८	
ब्रह्मैवेदं सर्वं (मुण्ड. २।२।११) ४२०,४५४,७२७	
ब्राह्मणो न हन्तव्यः १४५,१४९	

भ

भयादस्याभिस्तपति भयात्तपति सूर्यः । भयादिन्द्रश्च वायुश्च मृत्युर्धावति पञ्चम (का. २।६।३)	३६०
भवन्ति भावा भूताना मत्त एव पृथग्विधा (गी. १।०।५)	५९२
भागो जीव स विज्ञेय. (श्वे. ५।८)	६०६, ६१०
भाति च तपति च कीर्त्या यशसा ब्रह्मवर्चसेन एवं वेद (छा. ३।१८।३)	९२९
भारूपः सत्यसकरूप (छा. ३।१४।२)	३११
भिक्षुर्वानप्रस्थवत्सोमवर्जिर्वर्ज स्वशास्त्रसंस्कारश्च	९१०
भिद्यते हृदयग्रन्थि (मुण्ड २।२।८) १२३, २७४, ८१८,	९५४
भिद्येते तासा नामरूपे पुरुष इत्येवं प्रोच्यते (प्र. ६।५) ९८१	
भीषास्मादमिश्रेन्द्रश्च मृत्युर्धावति पञ्चम (त. २।८) २५१	
भीषास्माद्वातः पवते भीषोदेति सूर्यः (ते. २।८) २५१, ३६०,	८७४
भूः प्रपद्येमुनामुना (छा. ३।१५।३)	७९०
भूमा लेव विजिज्ञासितव्य इति भूमानं भगवतो विजिज्ञासस्व (७।२३)	२७७
भूय एवमाभगवान् विज्ञापयतु (छा. ६।५।४) ८२३, ९३३	
भृगुवै वारुणिवरुण पितरमुपससार अधीहि भगवो ब्रह्म (ते. ३।१) ३१८	
भोक्ता भोग्यं प्रेरितारं च मत्वा सर्वं प्रोक्त त्रिविधं ब्रह्ममेतत् (श्वे. १।१२) ७०८	
भ्रामयन् सर्वभूतानि यन्त्रारूढानि मायया (गी. १।८।६१)	४६२

म

मधवन् मर्त्यं वा इदं शरीर	३०६
मज्जमानस्य संसारे यावद्दुःखाद्विमुच्यते	६७०
मटचीहतेषु कुरुषु (छा. १।१०।१)	९०२
मयं नित्यं ब्राह्मण.	९०२
मन प्राणे (छा. ६।८।६)	९६८
मनसस्तु परा बुद्धिर्बुद्धेरात्मा महान् परः (का. १।३।१०)	३७४, ७६७
मनसा ह्येव पश्यति मनसा शृणोति (वृ. १।५।३)	६१२
मनसैतान् कामान् पश्यन् रमते (छा. ८।१२।५)	१०१२
मनसैवेदमास्त्यं नेह नानास्ति किंचन (क. ४।११)	७०८
मनुर्वैवस्वतो राजा	८९६
मनुष्यलोकः पितृलोकः देवलोकः (वृ. १।५।१६)	९९१
मनोज्योतिर्जुषताम् (तै. ब्रा. १।६।३।३)	२०७
मनोनुकूले न तु चक्षुषीढने गुहानि वाताश्रयणे प्रयोजयेत् (श्वे. २।१०)	९५०

मनोबुद्धिरहंकारश्चित्तं च	६३५
मनो ब्रह्मेत्युपासीत (छान्दो. ३।१८।१) १२३, २६४, ९२९,	९३८, ९३९
मनोमयः प्राणशरीरः (छा. ३।१४।२) २२३, २२७, २२८,	२३४, २६४, ६१०, ७१२, ८६१, ८६३, ९२६, १००१
मनोमयोयं पुरुषो मा सत्यस्तस्मिन्नन्तर्हृदये (वृ. ५।६।१)	७७७
मनो महान् मतिर्वद्वा पूर्वबुद्धिः ख्यातिरीश्वरः	३७६
मनो वाच प्राणं तान्यात्मनेऽकुरुत	६४८
मनो वाच वाचो भूयः (छा. ७।३।१)	२७९, १००४
ममान्तरात्मा तव च ये चात्मे देहसंस्थिता	४३५
ममैवाशो जीवलोके जीवभूतः सनातनः (गी. ५।५।७) ६२३	
महतः परमव्यक्तमव्यक्तात्पुरुष पर (काठ १।३।११)	३७२, ३७८, ३८०
महद्भयं वज्रमुद्यतम् (क. ६।२)	७८९, ८७४
महात्मनश्चतुरो देव एतः कः स जगार भुवनस्य गोपाः (छा. ४।३।६)	८३७
महान्तं विभुमात्मानं मत्वा धीरो न शोचति (का. २।४।४)	३८३, ३८५
महिमान एवैषामेते त्रयस्त्रिंशत्त्वेव देवा (वृ. ३।१।२) ३२०	
मा भगवान्मोहान्तमापीपदन्न वा अहमिमं विजानामि न प्रेत्य सञ्जास्ति	६०३
मामेव विजानीहि (कौ. ३।१)	२१८, २२०
माया तु प्रकृति विद्यात् मायिनं तु महेश्वरम् (श्वे. ४।१०)	३७८, ३८८
माया ह्येषा मया सृष्टा यन्मा पश्यसि नारद	७१०
माया ह्येषा मया सृष्टा यन्मा पश्यसि नारद	१९६
मासमग्निहोत्रं जुहति	९०५
मासेभ्यो देवलोकं देवलोकादादित्यम् (वृ. ६।२।१५)	९८९
मुनीनामप्यहं व्यासः (गी. १।७।३७)	९१८
मूर्धा लेष आत्मन इति होवाच (छा. ५।१२।२)	८६०
मूर्धाने व्यपतिष्यद्यन्मा नागमिष्यः (छा. ५।१२।२)	८६०
मूलप्रकृतिरविकृतिः (सां. का. ३)	३८६, ३९१
मृत्तिकेत्येव सत्यम्	४५७
मृत्योः स मृत्युमाप्नोति य इह नानेव पश्यति (का. २।४।११)	
(वृ. ४।४।१९) २७३, ३८३, ४२०, ४५७, ६२४, ७०८,	९३८, ९९८
मृदव्रवीत् (श. ब्रा. ६।१।३।२)	४४२
मृल्लोहविस्फुलिगाद्यैः सृष्टिर्या चोदितान्यथा (माण्डू. ३।१५)	४०१
मेघातिथिं ह काण्वायनमिन्द्रो मेघो भूत्वा जहार (षड्विंशब्रा. १।१)	३४१
मोदो दक्षिणः पक्षः (तै. २।५)	७६६

य	
य आत्मनि तिष्ठन्	२५४,६२०,६२२
य आत्मा अपहृतपाप्मा (छान्दो. ८।७।१)	११२,१९५,२३३,३०२,३६२,८६९,१००६,१००८
य आत्मा सर्वान्तरं (बृ. ३।४।१)	९९८
य आदित्ये तिष्ठन्नादित्यादन्तरोयमादित्यो न वेद (बृह. ३।७।९)	१९६
य इमं च लोकं परं च लोकं सर्वाणि च भूतानि योन्तरो यमयति (बृह. ३।७।१)	२५२
य एतदेवं विद्वांल्लोकेषु पञ्चविधं सामोपास्ते (छा. २।२।३)	९४६
य एतदेवं विद्वानग्निहोत्रं जुहोति (छा. ५।२४।२)	८२९
य एतामेव ब्रह्मोपनिषदं वेद (छा. ३।११।३)	२११
य एते ब्रह्मलोके (छा. ८।१३।१)	१०१२
य एवमेतद्विदुर्यं चामी अरण्ये श्रद्धां सत्यमुपासते (बृ. ६।२।१५)	८१५
य एवं विद्वाञ्छसति	९६२
य एवं विद्वान् गायति	९६२
य एवं विद्वान् जुहोति	९६२
य एवं विद्वान् यजति	९६२
य एवं विद्वान् साम गायति (छा. १।७।९)	८२७,९४७
य एवासौ तपति तमुद्गीथमुपासीत (छा. १।३।१)	९४४
य एष एतस्मिन् मण्डले पुरुषः (बृ. ५।५।३)	७७९
य एष विज्ञानमयः पुरुषः कैष तदाभूत् कुत एतदागात् (बृ. २।१।१६)	४१०
य एष सुप्तेषु जागर्ति कामं कामं पुरुषो निर्ममाणः (क. ५।८)	६८८,६९३
य एष स्वप्ने महीयमानश्चरति एष आत्मा (छा. ८।१०।१)	३०२,३०५
य एषोऽक्षिणि पुरुषो दृश्यते एष आत्मेति होवाचैतदमृतमभयमेतद्ब्रह्मेति (छा. ४।१५।११; ८।७।४)	२४५,२५०,३०२,३०५,७८१, ८२६,८७४
य एषोनन्तो व्यक्त आत्मा सो विमुक्ते प्रतिष्ठित इति (जाबा. १)	२६७
य एषोऽन्तर्हृदय आकाशस्तस्मिञ्छेते (बृ. २।१।१७)	४१०,६९५,७०१
यक्ष्यमाणो वै भगवन्तीहमस्मि (छा. ५।११।५)	८७१,८७४
यच्चन्द्रमसि यच्चासौ तत्तेजो विद्धि मामकम् (गी. १।५।१२)	३१३
यच्चित्तस्तेनैष प्राणमायाति	९५१
यच्छेद्वाङ्मनसी प्राज्ञस्तच्चच्छज्ज्ञान आत्मनि (का. १।३।१३)	३७६,३८१,७६९
यजेत	६१३

यज्ञेन वाचः पदवीयमायन्तामन्वविन्दन्नृषिषु प्रविष्टाम् (ऋ. सं. १०।७।१३)	३३१
यज्ञेन विविदिषन्ति	८९९,९६३
यज्ञोहं भवामि ब्राह्मणानाम् (छा. ८।१४।१)	९९७
यतश्चोदेति सूर्यः (बृ. १।५।२३)	८३७
यतो वा इमानि भूतानि जायन्ते (तै. ३।१)	७७,८५,९२, १००,४२५,५९६,९९९
यतो वाचो निवर्तन्ते अप्राप्य मनसा सह (तै. २।४।१)	१८५,१८८,७०९,७२०
यत्कृष्णं तदन्नस्य	५९३
यत्तत्सूक्ष्ममविज्ञेयम्	४३४
यत्तदद्रेश्यमग्राह्यमगोत्रमवर्णमचक्षुः श्रोत्रं तदपाणिपादं नित्यं (मुण्ड. १।१।६)	२५५,२५६,७२१
यत्प्राञ्चजन्यया विशा (ऋ. सं. ८।५।३।७)	३९७
यत्प्रयन्त्यभिसविशन्ति (तै. ३।१।१)	९९९
यत्प्रयाजाजुयाजा इज्यन्ते वर्म वा एतयज्ञस्य क्रियते	८७०
यत्प्रातर्मध्यंदिनं सायं च तानि (नारा. ८०)	७८३
यत्र काले लनावृत्तिमावृत्तिं चैव योगिनः (गी. ८।२३)	९८४
यत्र त्वस्य सर्वमात्मैवाभूत्तत्केन कं पश्येत् (बृ. ४।५।१५)	९२६,९३८
यत्र त्वस्य सर्वमात्मैवाभूत्तत्केन कं पश्येत् (बृह. ४।५।१५, २।४।१४)	१३०,२४५,२५५,२८२,४१८,४५७,४६२, ६१७,१००१,१०१६
यत्र नान्यत्पश्यति नान्यच्छृणोति नान्यद्विजानाति स भूमाथ यत्रान्यत्पश्यति अन्यच्छृणोति अन्यद्विजानाति तदल्पं यो वै भूमा तदमृतमथ यदल्पं तन्मर्त्यम् (छा. ७।२४।१)	१७६,१८५,२७७,२८०,४६२,९२६,१००७
यत्र वा अन्यदिव स्यात्तत्रान्योन्यत्पश्येत् (बृह. ४।३।३१, ४।५।१५)	२४५,७०२
यत्र वा अस्य सर्वमात्मैवाभूत्तत्केन कं पश्येत्तत्केन कं जिघ्रेत् (बृ. २।४।१४)	८७६,१०१६
यत्र सुप्तो न कं च न कामं कामयते न कंचन स्वप्नं पश्यति (माण्डू. ५ बृ. ४।३।१९)	१०१६
यत्र हि द्वैतमिव भवति तदितर इतरं पश्यति यत्र त्वस्य सर्वमात्मैवाभूत् तत्केन कं पश्येत् (बृह. ४।५।१५)	१७६,२६५,१००१
यत्र हि द्वैतमिव भवति तदितर इतरं पश्यति (बृ. २।४।१३)	४१८,६१७
यत्रायं पुरुषो भ्रियत उदस्मात्प्राणाः क्रामन्त्यहो नेति (बृ. ३।२।११)	९७७
यत्रास्य पुरुषस्य मृतस्याग्निं वागप्येति वातं प्राणः (बृ. ३।२।१३)	६६१

यत्रैतत्पुरुषः स्वपिति नाम सता सोम्य तदा सम्पन्नो भवति
स्वमपीतो भवति तस्मादेन स्वपितीत्याचक्षते स्व ह्यपीतो
भवति (छा. ६।८।१) १७५,९७३
यत्सर्वगतं सर्वान्तरं सर्वात्मकं च परं ब्रह्म ९९८
यत्साक्षादपरोक्षाद्ब्रह्म (वृ. ३।४।१) ८१८।८२२।९९८
यथर्तुर्लुल्लिङ्गानि नानारूपाणि पर्यये । दृश्यन्ते तानि तान्येव
तथा भावा युगादिषु ३३६
यथा आदित्यस्यामधुनो मधुत्वं (छा. ३।१) ३८९
यथाकारी यथाचारी तथा भवति (वृ. ४।४।५) ६७१
यथा कतुरस्मिन्नोके पुरुषो भवति तथैत प्रेत्य भवति
(छा. ३।१।४।१) १७७
यथाग्ने क्षुद्रा विस्फुलिगा व्युच्चरन्ति एवमस्मादात्मनः सर्वे
प्राणाः (वृ. २।१।२०) ६०१
यथाग्नेर्ज्वलत क्षुद्रा विस्फुलिगा व्युच्चरन्त्येवमेवेतस्मादात्मन
सर्वे प्राणा (वृ. २।१।२०) ६२९,७०३
यथाग्नेर्ज्वलतः सर्वा दिशो विस्फुलिगा विप्रतिष्ठेरन् नेवमेवै-
तस्मादात्मनः सर्वे प्राणा यथायतनं विप्रतिष्ठन्ते प्राणेभ्यो
देवा देवेभ्यो लोकाः (कौ. ३।३) १७५
यथा च मरणं प्राप्य आत्मा भवति गौतम (का. २।५।६) ३८२
यथा नद्यः स्यन्दमानाः समुद्रेऽस्तं गच्छन्ति नामरूपे विहाय
(मुण्ड. ३।२।८) ४१६
यथा पादोदरस्त्वचा विनिर्मुच्यत एवं ह वै स पाप्मना विनिर्मु-
च्यते २८९
यथा पुष्करपलाश आपो न श्लिष्यन्त एवमेवंविदि पापं कर्म
(छा. ४।१।४।३) ९५४
यथा पृथिव्यामोषधयः सम्भवन्ति (मुण्ड. १।१।७) ४२५
यथाभिमानिनोतीतास्तुल्यास्ते सांप्रतैरिह । देवादेवैरतीतैर्हि
रूपैर्नामभिरेव च ३३६
यथा वा अरा नाभौ समर्पिता एवमस्मिन् प्राणे सर्वं समर्पितम्
२८०
यथा व्रीहिर्वा यवो वा श्यामाको वा श्यामाकतण्डुलो वैव मय-
मन्तरात्मन् पुरुषो हिरण्यमयः (श. ब्रा. १०।६।३।२) २३४
यथा सतः पुरुषात् केशलोमानि तथाक्षरात्सभवतीह विश्वम्
(मु. १।१।७) २५५
यथा सुदीप्तात्पावकाद्विस्फुलिगाः सहस्रशः प्रभवन्ते सारूपाः
(मुण्ड. २।१।१) ६०१
यथा सोम्यैकेन मृत्पिण्डेन सर्वं मृन्मयं विज्ञातं स्याद्वाचार-
म्भणं विकारो (छा. ६।१।४) ४२५,४५४
यथा ह वै स्वयमहुत्वाग्निहोत्रं परस्य जुहुयादेवं तत् ८३०
यथा ह्ययं ज्योतिरात्मा विवस्वानपोभिन्ना बहुधैको न गच्छन्
७१०
यथेतमाकाशमाकाशाद्वायुम् (छा. ५।१०।५) ६७८
यथेह क्षुधिता बाला मातरं पर्युपासते (छा. ५।२।४।५) ८२९

यथैधानि समिद्धोभिर्भस्मान्कुरुतेऽर्जुन (गीता ४।३७) ८१८
यथैपोमिहोत्रीयः सत्य वदति २८०
ययोदक शुद्धे शुद्धमासितं तादृगेव भवति (क. ४।१५) १००७
यथोर्णनाभि सृजते गृह्णते च यथा पृथिव्यामोषधयः सम्भ-
वन्ति (मु. १।१।७) २५५,४२८
यदग्ने रोहितं रूपं तेजसस्तद्रूपं यच्छुक्लं तदपा यच्छुक्लं तद-
न्नस्य (छा. ६।४।१) ३८७,६५२
यदङ्गे चक्षुरेव भ्रातृव्यस्य वृद्धे ८७०
यदत्तः परो दिवो ज्योतिः २११
यदविज्ञातमिवाभूदित्येतासामेव देवताना समासः
(छा. ६।४।७) ६५२
यदहरेव जुहोति तदह पुनर्मृत्युमपजयत्येव विद्वान् ९६३
यदाकर्मसु काम्येषु स्त्रियं स्वप्नेषु पश्यति (छा. ५।२।९) ४६०,६९२
यदादित्यगतं तेजो जगद्भासयतेऽखिलम् (गी. १।५।६।१२) ३१३
यदा वै पुरुषः स्वपिति प्राणम् (श. ब्रा. १०।३।३।६) २०४
यदा वै पुरुषोऽस्माल्लोकात्प्रैति स वायुमागच्छति (वृ. ५।१०।१) ९८६,९८८
यदा सर्वे प्रमुच्यन्ते कामा येऽस्य हृदि स्थिताः (वृ. ४।४।७) २७४
यदा सुप्तः स्वप्नं न के च पश्यत्यथास्मिन्प्राण एवैकधा भवति
(कौ. ३।३) ३३५,२०४,४०९
यदा हि विशाला विद्युत्स्तीव्रस्तनितनिर्घोषा जीमूतोदरेषु
(छा. ७।१।१।१) ९९०
यदा ह्येवैष एतस्मिन्नुदरमन्तरं कुरुते (तै. २।७।१) १८४, ७४९
यदा ह्येवैष एतस्मिन्नदृश्येऽनात्म्येऽनिरुक्तेऽनिलयनेऽभयं
प्रतिष्ठा विन्दते (तै. २।७) १८४,७२१
यदिच्छन्तो ब्रह्मचर्यं चरन्ति तत्ते पदं संप्रहेण ब्रवीमि
(कठ. २।१।५) ८९८
यदिदं किंच जगत्सर्वप्राण एजति निःसृतम् । महद्भयं वज्र-
मुद्यतं य एतद्विदुरमृतास्ते भवन्ति (का. २।६।२) ३५९
यदिदं किंच (तै. २।६) ४००
यदि वाचाभिव्याहृतं यदि प्राणेनाभिप्राणितम् (ऐ. ३।१।१) ७७२
यदु रोहितमिवाभूदिति तेजसस्तद्रूपम् (छा. ६।४।६) ६५२
यदेतन्मण्डलं तपति (ब्राह्म.) ८४८
यदेव विद्यया करोति श्रद्धयोपनिषदा (छा. १।१।१०) ८७२,८७४

यदेव विद्यया करोति श्रद्धयोपनिषदा तदेव वीर्यवत्तरं भवति
(छा. १।१।१०) ९४५,९६३
यदेव साक्षादपरोक्षाद्वद्म (वृ. ३।५।१) ८२३
यदेवेह तदमुत्र यदमुत्र तदा न्विह (का. २।४।१०) ३८३
यदेषु आकाश आनन्दो न स्यात् (तै. २।७) १७९,१८५, १९८
यद्वत्त्वा न निर्वतन्ते तद्धाम परमं मम (गी. ३।१३) ३१३
यद्वत्तयोनिं परिपश्यन्ति धीराः (मुण्ड. १।१।६) ४२८
यद्यद्विभूतिमत्सत्त्व श्रीमद्वर्जितमेव वा (गी. १०।४१) १७७,१९५
यद्वा अहं वसिष्ठास्मि त्वं तद्वसिष्ठोसि (वृ. ६।१।१४) ७६३
यद्वाचान्भुदितं येन वागभ्युद्यते । तदेव ब्रह्म त्वं विद्धि नेदं
यदिदमुपासते (के. १।४) १२४,२२२
यद्वाव कं तदेव खं यदेव ख तदेव कम् (छा. ४।१।०।५) २४८
यद्वै किञ्च मनुरवदत्तद्वेषजम् (तै. स. २।२।१०।२) ४३५
यद्वत्तद्वद्म (छा. ३।१।२।६) २११,२१३
यद्वैतन्न पश्यति पश्यन्ने तन्न पश्यति नहि द्रष्टृदृष्टेर्विपरिलोपो
भवति (वृ. ४।३।२३) ६०४,९३६
य न सन्त न चासन्तं नाश्रुतं न बहुश्रुतम् ९२३
यन्नाम तन्नाम १९५
यः पुनः रेतं त्रिमात्रेणोमित्येतेनैवाक्षरेण परं पुरुषमभिध्या-
यीत (प्र. ५।५) २८७
यं पृथिवी न वेद २५३
यः पृथिव्या तिष्ठन्त्यः पृथिव्या अन्तरो यं पृथिवी न वेद यस्य
पृथिवी (वृ. ३।७।३) २४८,५९५
यः प्राण स वायुः स एष वायुः पञ्चविधः प्राणोपानोव्यानउ-
दान समानः () ६३९,६४०,८३७
यः प्राणेन प्राणिति स त आत्मा सर्वान्तरः (वृ. ३।४।१) ८७४
यं भान्तमनुभाति सर्वं यस्य च भासा सर्वमिदं विभाति ३११
यं यं वापि स्मरन् भावं (गीता ८।६) १७७
यं यं वापि स्मरन् भावं त्यज्यन्ते कलेवरम् (गी. ८।६) ९५२
यया तदक्षरमधिगम्यते (मु. २।१।२) २५६
यश्चायमस्या पृथिव्यां तेजोमयोऽमृतमयः पुरुषो यश्चायम-
ध्यात्मं (वृ. २।५।१) ७०८
यः संकल्पं ब्रह्मेत्युपास्ते (छा. ७।४।३) ९४३
यः सर्वज्ञः सर्वविद्यस्य ज्ञानमयं तपः । तस्मादेतद्ब्रह्मनाम
रूपमज्ञं च जायते (मुण्ड. १।१।९) १६९,२५५,२७५, ८७४
यः सर्वाणि भूतानि अन्तरोयमयति ७२२
यः सेतुरीजानानामक्षरं ब्रह्म यत्परम् (क. ३।२) ८२२
यस्तद्वेद यत्स वेद स मयैतदुक्तम् (छा. ४।१।४) ९२९
यस्तर्कानुसंधत्ते स धर्म वेद नेतरः (मनु. १।२।१०६) ४४९
यस्त्वात्मरतिरेव स्यादात्मतृप्तश्च मानवः (गी. ३।१७) ९३६

यस्त्वेतमेवं प्रादेशमात्रमभिमानमात्मानं वैश्वानरमुपास्ते स
सर्वेषु (छा. ५।१।८।२) २६२,७४९
यस्मात्कस्माच्चाद्वात्प्राण उत्क्रामति तदैव तच्छुष्यति
(वृ. १।३।१९) ६४१
यस्मात्परं नापरमस्ति किञ्चित् (श्वे. ३।९) ७२७
यस्मिन् द्यौः पृथिवी चान्तरिक्षमोतं मनः सह प्राणैश्च सर्वैः
(मु. २।२।५) २७०,२७७,३१२
यस्मिन्पञ्च पञ्च जना आकाशश्च प्रतिष्ठितः (वृ. ४।४।१७) ३८९,३९५,३९७
यस्मिन् व उत्क्रान्ते शरीरं पापिष्ठतरमिव दृश्यते स वः श्रेष्ठः
(छा. ५।१।७) ६४१
यस्मिन्सर्वाणि भूतान्यात्मैवाभूद्विजानतः (ई. ७) ४३५
यस्य पर्णमयी जुहूर्भवति न स पापं श्लोकं शृणोति ८३४,
८७०
यस्य ब्रह्म च क्षेत्रं चोभे भवत ओदनः । मृत्युर्यस्योपसेचनं क
इत्थावेद यत्र सः (कठ. १।२।२४) २३७
यस्य वै तत्कर्म (कौ. ४।१९) ४०६,४०७,४०९
यस्य स्यादद्धा न विचिकित्सास्ति (छा. ३।१।४।४) ८६३
यस्याग्निरासं द्यौर्मूर्धा खं नाभिश्चरणौ क्षितिः २६३
यस्यामतं तस्य मतं मतं तस्य न वेद सः । अविज्ञातं
(केन. २।३) १२४
यस्यै देवतायै हविर्गृहीतं स्यात्तां ध्यायेद्वषट् करिष्यन्
(ऐ. ब्रा. ३।८।१) ३४६
यावज्जीवमग्निहोत्रं जुहोति ९०३
यावत्सपातमुषिला (छान्दोग्य ५।१।०।५) ११६
यावच्चस्मिन्शरीरे प्राणो वसति तावदायुः २२०
यावद्वाचोगतं तत्रास्य यथा कामचारो भवति (छा. ७।२।२) १००४
यावन्नाग्नोगतं तत्रास्य यथा कामचारो भवति (छा. ७।१।५) १००३
यावमुष्य गेष्णौ तौ गेष्णौ १९५
यावान्वा अयमाकाशस्तावानेषोन्तर्हृदय आकाशः
(छा. ८।१।३) २९०,२९३,३०८,७२७,७८१
यां वै काचनयज्ञ ऋत्विज आक्षिपमाशासत इति यजमानायैव
(छा. १।७।८) ९१६
यान्यनवद्यानि कर्माणि तानि सेवितव्यानि नो इतराणि
(तै. १।१।१।२) ६७१
युक्ता ह्यस्य हरयः शता दशेत्ययं वै हरयोऽयं वै
(वृ. २।५।१९) ७१२
युगान्तेऽन्तर्हितान्वेदान्सेतिहासान्महर्षयः ३३१
यूपं छिनत्ति ३९६
ये चामी अरण्ये श्रद्धां सत्यमुपासते (वृ. ६।२।१।५) ९८६
ये चामुष्मात्पराद्धो लोकाः (छा. १।६।८) ७२५

ये चेमेरण्ये श्रद्धातप इत्युपासते (छा. ५।१०।१)	८१५
	८७६,८७८,८७९
ये चैतस्मादर्वाशो लोकाः (छा. १।७।६)	७२५
येन जातानि जीवन्ति (तै. ३।१।१)	९९९
येन सूर्यस्तपति तेजसेद्धः (तै. ब्रा. ३।१२।९।७)	२१०
येनाक्षरं पुरुषं वेद सत्यं प्रोवाच ता तत्त्वतो ब्रह्मविद्याम् (सु. १।२।१३)	२५७
येनाश्रुतं श्रुतं भवति (छा. ६।१।३)	४७०,४७१,५८१, ५८३,६३२,७७३
येनाहं नामृता स्यां किमहं तेन कुर्या यदेव भगवान् वेद तदेव मे ब्रूहि	४१५
येनेदं सर्वं विजानाति तं केन विजानीयात् (बृह. २।४।१३)	१२४
ये यथा मा प्रपद्यन्ते तां स्तथैव भजाम्यहम् (गी. ४।१।१)	४८३
ये यं प्रेते विचिकित्सा मनुष्येस्तीत्येके नायमस्तीति चैके (काठ. १।१।२०)	२४०,३८२,३८३
ये विनिद्रा जितश्वासा सतुष्टाः सयतेन्द्रियाः	७२२
ये वै के चास्माज्जोकात्प्रयन्ति चन्द्रमसमेव ते सर्वे गच्छन्ति (कौषीत. ३।३)	६०५,६७३
योगिनस्तं प्रपश्यन्ति भगवन्तं सनातनम्	७२२
योगी कुर्याद्वलं प्राप्य तैश्च सर्वैर्महीं ब्रजेत्	३२०
यो जात एव प्रथमो मनस्वान् (ऋ. सं. २।६।७)	८५७
योनिमन्ये प्रपद्यन्ते शरीरत्वाय देहिनः (क. ५।७)	९७४
योनिमन्ये प्रपद्यन्ते शरीरत्वाय देहिनः (का. २।५।७)	३८२
योनिष्ठ इन्द्र निषदे अकारि (ऋ. सं. १।१०।४।१)	४२८
योपसु तिष्ठन् योऽपोन्तरोऽयमयति (बृ. ३।७।४)	४९५
यो ब्रह्माणं विदधाति पूर्वं यो वै वेदांश्च प्रहिणोति तस्मै (श्वे. ६।१।८)	३३५,३७६
यो भानुना पृथिवीं धामुतेमाततान रोदसी अन्तरिक्षम् (ऋ. सं. १।०।८।३)	२६४
योयं दक्षिणेऽक्षन् पुरुषः (बृ. ५।५।४)	७७९
योयं बहिर्धा पुरुषादाकाशः (छा. ३।१२।७)	७२७
योयमन्तःपुरुष आकाशः (छा. ३।१२।८)	७२७
योयमन्तर्हृदय आकाशः (छा. ३।१२।९)	७२७
योयं विज्ञानमयः प्राणेषु (बृ. ४।३।७।४।४।२२)	३६९
	६०६,६११
यो योनिं योनिमधितिष्ठत्येकः (श्वे. ४।१।१)	३८८
यो यो यां यां तनुं भक्तः श्रद्धयार्चितुमिच्छति (गी. ७।२०)	७३२
यो यो ह्यन्नमति यो रेतः सिञ्चति तद्भूय एव भवति (छा. ५।१०।६)	६८५
यो वाचं ब्रह्मेत्युपास्ते (छा. ७।२।२।)	९४३
यो विज्ञाने तिष्ठन् (बृ. ३।७।२९)	२५४

यो वेद निहितं गुहायां परमे व्योमन् (तै. २।१)	२४३, ४२१
यो वै प्राणः सा प्रजा या वै प्रज्ञा स प्राणः सह ह्येतावस्मि- न्शरीरे	२२१
यो वै बलाक एतेषा पुरुषाणा कर्ता यस्य वैतत्कर्म स वै वेदि- तव्य (कौ. ब्रा. ४।१।९)	४०३
यो वै भूमा तत्सुखम् (छा. ७।२।३)	२८०,२८२
यो वै भूमा तदमृतम्	२८२
योशनाया पिपासे शोकं मोहं जरां मृत्युमत्येति (बृ. ३।५।१)	८७४
योषा वाव गौतमाग्निः (छा. ५।७।१)	१२९
यो ह वा अविदिताप्येच्छन्दो दैवतब्राह्मणेन मन्त्रेण याजयति	३३५
यो ह वै ज्येष्ठं च श्रेष्ठं च वेद (बृ. ६।१।१। छा. ५।१।१)	७४५

र

रश्मिभिरेषोस्मिन् प्रतिष्ठितः (बृह. ५।५।२)	२८६
रश्मीस्त्वं पर्यावर्तयात् (छा. १।५।२)	९३०
रस ह्येवायं लब्धवानन्दी भवति (तै. २।६)	१७९
रसो वै स. (तै. २।६)	१७९,१८३,१८५,१८८
राजासौ गच्छति	११३
रेतो वै प्रजापतिः प्रजापते ह प्रजया पशुभिर्य एवंवेद (बृ. ६।१।६)	७४६

ल

लभते च ततः कामान् मयैव विहितान् हितान् (गी. ७।२।१)	७३२
लिप्यते न स पापेन पद्मपत्रमिवाम्भसा	९०२
लेभिरे तपसा पूर्वमनुज्ञाताः स्वयंभुवा	३३१
लोकादिमग्निं तमुवाच तस्मै या इष्टकायावतीर्वा यथा वा (का. १।१।१५)	३८२
लोकेषु पञ्चविधं सामोपासीत (छा. २।२।१)	८५६,९४४, ९४७

व

वक्तव्यमधिभूतं तु बह्विस्तत्राधिदैवतम्	६४४
वदिष्याम्येवाहमिति वाग्दमे (बृ. १।५।२।१)	६४८,८३६
वरं वृणीष्व	२१९
वराणामेष वरस्तृतीयः (का. १।१।२०)	३८३
वर्णा आश्रमाश्च स्वकर्मनिष्ठाः प्रेत्य कर्मफलमनुभूय ततः शेषेण	६६८
वर्णा एव तु शब्दः (उपवर्ष.)	३२४
वर्षति हास्मै वर्षयति ह य एतदेवं विद्वान् वृष्टौ पञ्चविधं सामोपास्ते (छा. २।३।२)	९१२
वर्षत्यस्मै य उपास्ते	९१३

वसन्ते वसन्ते ज्योतिषा यजेत	२०५
वाकचित प्राणचितश्चक्षुश्चितः श्रोत्रचितः	८४०
वागध्यात्ममिति प्रादुर्वाह्यास्तत्त्वदर्शिनः	६४४
वागेव ब्रह्मणश्चतुर्थं पादः सोमिना ज्योतिषा भाति च तपति च (छा. ३।१।८।३)	६४४
वागेवास्या एरुमन्मददुहत् तस्यै नाम परस्तात्प्रतिविहिता	२२३
वाग्वाव नाम्नो भूयसी (छा. ७।२।१) २७९,२८०,१००३	
वाह्मनसि सपद्यते (छा. ६।८।६)	९६७
वाचश्चाधेनोर्धेनुत्वम् (वृ. ५।८)	३८९
वाचा च ह्येव स प्राणेन चोदगायत् (वृ. १।३।२४)	७५३
वाचि सप्तविधं सामोपासीत (छा. २।८।१)	९४४
वाचैवायं ज्योतिषास्ते (बृह. ४।३।५)	२१०
वाजपेयेनेष्टा बृहस्पतिमवेन यजेत	८०३
वानप्रस्थो दीक्षाभेदे कृच्छ्रं द्वादशरात्रं चरित्वा महावभक्षं वर्धयेत्	९१०
वायव्यं श्वेतमालमेत भृतिकामः	३४२
वायुः किसनिश्रयः	५३५
वायुः प्राणो भूत्वा नासिके प्राविशत् (ऐ. २।४)	६४४
वायुः प्राणो हृदयं विश्वमस्य पञ्चा पृथिवीं ह्येष सर्वभूतान्तरात्मा (सु. २।१।४)	२५९
वायुराकाशसनिश्रयः	५३५
वायुरेव व्यष्टिर्वायुः समष्टिरप पुनर्मृत्युं जयति य एवं वेद	३६०
वायुर्वाव ससर्गः (छान्दो. ४।३।१) १२३,३३९,८३६,८९६	
वायुर्वै क्षेपिष्ठा देवता वायुमेव स्वेनभागधेयेनोपधावति स एवैनं भूतिं गमयति	३४२
वायुर्वै गौतम तत्सूत्रं वायुनावै गौतम सूत्रेणायं च (वृ. ३।७।२)	२७१
वायुश्चान्तरिक्षं चैतदमृतम् (वृ. २।३।३)	५८०
वायोरग्निः (तै. २।१) ५७९,५८२,५८३,५९१	
वालाग्रशतभागस्य शतधा कल्पितस्य च (श्वे. ५।८) ६०६, ६१०	
वाल्मीकिर्मुनिपुंगवः	९१८
वासुदेवः सर्वमिति (गी. ७।१९)	४२०
विजानाम्यहं यत्प्राणो ब्रह्म कं च खं तु च न विजानामि (छा. ४।१०।५)	२४८
विज्ञातात्मरे विजानीयात्	४१४,४१८
विज्ञानं चाविज्ञानं च (तै. २।६)	४४२,४४४
विज्ञानं देवाः सर्वे ब्रह्मज्येष्ठमुपासते (तै. २।५।१)	६१८
विज्ञानमयो मनोमयः प्राणमयश्चक्षुर्मयः श्रोत्रमयः	६११
विज्ञानमानन्दं ब्रह्म (बृह. ३।१।२८) १८०,१८५,२००, ६०४,९३४	

विज्ञानं यज्ञं तनुते कर्माणि तनुतेपि च (तै. २।५।१) ६१४, ६१८	
विद्यया तदारोहन्ति यत्र कामाः परागताः	८१५,८४८
विद्याचित एव	८४३
विद्याभीप्सिनं नचिकेतसं मन्ये न त्वाकामा बहवो लोलुपन्त (का. १।२।४)	३८३
विद्यामेतां योग विधिं च कृत्स्नम् (का. २।६।१८)	४३८
विद्याया है वैत एवं विदश्चिता भवन्ति	८४२,८४३
विद्योतते स्तनयति वर्षिष्यति वा (छा. ७।१।१।१)	९९०
विद्वाञ्च विमेति कुतश्चन (तै. २।९।१)	९९८
विधिना त्वेक (जै. १।२।७)	१००,८९४
विनाशमेवापीतो भवति	३०५
विरोधे लनपेक्षं स्यात् असति ह्यनुमानं (जै. सू. १।३।३)	४३४
विश्वतः पृष्ठेषु	२१०
विश्वमूर्धा विश्वभुजो विश्वपादाक्षिनासिकः	४३५
विश्वस्मा अग्निं भुवनाय देवा वैश्वानरं केतुमहमकृण्वन् (ऋ. सं. १०।८।१२)	२६२
विष्टभ्याहमिदं कृत्स्नमेकाशेन स्थितो जगत् (गी. १०।४२)	२१३
विश्वदुन्या उत्क्रमणे भवन्ति (छा. ८।६।६)	९९८
वीरहा वा एव देवानां योमिमुद्रासयते	८७८
वेत्थ यथा पञ्चम्यामाहुतावापः पुरुषवचसो भवन्ति (छा. ५।३।३)	६५८
वेत्थ यथासौ लोको न संपूर्यते (छा. ५।३।३)	६७४
वेदा अवेदाः (वृ. ४।३।२२)	९३८
वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः (मुण्ड. ३।२।६ नारा. १२।३ कैव. ३)	४२०,८८४
वेदाहमेतं पुरुषं महान्तम् (श्वे. ३।८)	३८५,६११
वेदिं करोति	३९६
वैवस्वतं सगमनं जनानाम्	६७३
वैश्वानरस्य सुमतौ स्याम राजा-हि कं भुवनानामभिप्रीः (ऋ. सं. १।९।८।१)	२६२
श	
शक्तत्वादर्थित्वादपर्युदस्तत्वादुपनयनादिशास्त्राच्चेति (जै. ६।१)	३१६
शतं चैका च हृदयस्य नाव्यस्तासां मूर्धानमभिनिःसृतैका ९८२	
शतायुषः पुत्रपौत्रान्वृणीष्व (क. १।२३)	६८८
शं नो मित्रः शं वरुणः (तै. १।१।१)	७८४
शरीरस्थोपि कौन्तेय न करोति न लिप्यते (गी. १।३।३)	३०५
शरीर आत्मा प्राज्ञेनात्मनान्वाकूढः (वृ. ४।३।३५)	४७२,७२४

शास्त्रस्था वा तन्निमित्तत्वात् (जै. सू. १।३।९)	९१०
शुकः किल वेद्यासकिर्मुमुक्षुरादित्यमण्डलमभिप्रतस्थे	९७९
शुकस्तु मारुताच्छीघ्रा गतिं कृत्वान्तरिक्षग.	९७९
शुकमादाय पुनरैति स्थानम् (वृ. ४।३।११)	६०६
शुककृष्णे गती ह्येते जगतः शाश्वते मते (गीता. ८।२६)	८१५
शुचौ देशे प्रतिष्ठाप्य स्थिरमासनमात्मनः (गी. ६।११)	९४९
शूद्रश्चतुर्थो वर्ण एकजातिः (मनु. १०, ४)	३५७
शूद्रो यज्ञेनावकृतः.	३५३
शूद्रो विद्यायामनवकृतः	३४९
शौनकादयो मधुच्छन्दः प्रभृतिभिर्ऋषिभिर्दाशतस्यो दृष्टाः	३३५
श्रद्धां जुहति (वृ. ६।२।९)	७६४
श्रद्धा वा आप.	६६३
श्रवणायापि बहुभिर्यो न लभ्य शृण्वन्तोपि बहवो यं न विदुः (क. २।७)	९२४
श्रावयेच्चतुरो वर्णान्	३५८
श्रुतत्वाच्च (व्या. सू.)	१७६
श्रुतं ह्येव मे भगवद्दुःश्रेयस्तरति (छा. ७।१।३) १२१, २७८	
श्रुतिलिङ्गवाक्यप्रकरणस्थानसमाख्याना समवाये पारदौर्बल्य- मर्थविप्रकर्षात् (जै. सू. ३।३।१३)	७९१, ८४०
श्रेयान्स्वधर्मो विगुणः परधर्मात्स्वनुष्ठितात् (गी. ३।३५) ९०९	
श्रोतव्यो मन्तव्यो निदिध्यासितव्यः (वृ. २।४।५)	८९, ११३, ४३८, ४४१, ९२९, ९३३
श्वेतकेतो यन्त्रु सोम्येदं महामना अनूचानमानी स्तब्धोऽस्युत (छा. ६।१।१)	५८४
श्वेताश्वो हरितनीलोसि	७८४

ष

षट्त्रिंशत्सहस्राण्यर्कास्तेषामेकैक एव तावान्यावानसौ पूर्वः	८४२
षोडशकश्च विकारो न प्रकृतिर्न विकृतिः पुरुषः (सां. का. ३)	३९१

स

स आगच्छति विरजां नदी तां मनसैवात्येति तत्सुकृतदुष्कृते विधूनुते (कौ. १।४)	८१०
स आत्मनो वपामुदखिदत्	८९६
स आत्मा तत्त्वमसि (छा. ६।१।४।३) १७४, ३१६, ४५७, ४७२, ७७२, ८२३	
स आत्मानमुपासीत मनोमयं प्राणशरीरं भारूपम्	७७७
स इमाल्लोकानसृजत । अम्भो मरीचीर्नैरमापः (ऐ. उ. ४।१।२)	३९९, ७७१
स ईक्षत लोकान् सृजै (ऐ. उ. ४।१।२)	४००, ७७०
स ईक्षां चक्रे । स प्राणमसृजत (प्रश्न. ६।३।१४) १६९, ४२५	
स ईयते सृतो यत्र कामम् (वृ. ४।३।१२)	६१३, ६९०

स उच्छ्रयत्याध्यायत्याध्मातो मृतः शेते (वृ. ३।२।११) ९७८	
स उत्तमः पुरुषः (छा. ८।१।२।३)	३६४
स एकधा भवति त्रिधा भवति (छा. ७।२।६।२)	५७३,
१०१२, १०१५	
स एतं देवयानं पन्थानमासाद्याभिलोकमागच्छति (कौ. १।३)	८१०, ९८६, ९८८
स एतमग्नये कृत्तिकाभ्यः पुरोडाशमष्टाकपालं निरवपत्	
(तै. ब्रा. ३।१।४।१)	३३६
स एतमेव पुरुषं ब्रह्म ततमपश्यत् (ऐ. ३।१३)	७७२
स एतमेव सीमानं विदार्यैतया द्वारा प्रापयत् (ऐ. ३।१२)	७७२
स एतस्माज्जीवधनात् परात्परं पुरिशयं पुरुषमीक्षते (प्र. ५।५)	२८७, २९३
स एतास्तेजोमात्रा समभ्याददानो हृदयमेवान्ववक्रामति (वृ. ४।४।१)	६०५, ६५६, ९८१
स एनान् ब्रह्म गमयति (छा. ४।१।५।६) ९९२, ९९४, ९९७, १००३	
स एवाधस्तात् (छा. ७।२।५।१)	७२७
स एष इह प्रविष्टः आनखाग्नेभ्यः (वृ. १।४।७)	४०२,
६०२	
स एष नेति नेत्यात्मा (वृह. ३।५।२६) १३३, ४६१, ४६२, ४७६, ४७७, ७२१, ८२८, ९२६, ९९८	
स एष परोवरीयानुद्गीथः स एषोनन्तः (छा. १।९।२) २०१, ७५९	
स एष प्राण एव प्रज्ञात्मानन्दोजरोमृतः (कौ. ३।८) २१८, २२१	
स एष ये चामुष्मात् पराश्वो लोकास्तेषां चेष्टे (छा. १।६।८)	१९४
स एष ये चैतस्मादर्वाश्वो लोकास्तेषां चेष्टे मनुष्यकामानां च (छा. १।७।६)	१९४
स एष रसानां रसतमः परमः परार्थोऽस्यो यदुद्गीथः (छा. १।१।३)	८९०
स एष सर्वस्येशानः	७७८
स एष सर्वेभ्यः पाप्मेभ्य उदितः	१९५
स एषोऽग्निर्वैश्वानरः (शत. ब्रा. १०।६।१।११)	२६४
सकल्पादेवास्स पितरः समुत्तिष्ठन्ति (छा. ८।२।१)	१०११
स कारणं कारणाधिपो नचास्स काश्चिज्जनिता नचाधिपः (श्वे. ६।९)	१७६, ५८९
सक्रतुं कुर्वीत (छा. ३।१।४।१)	२२८, ७१२
सक्रतुं कुर्वीत (छा. ३।१।४।१)	८६२
संक्षिपेच्च पुनस्तानि सूर्यो रश्मिगणानिव	३२०
सचक्षुरचक्षुरिव सकर्णोऽकर्ण इव सवागवानिव समना अमना इव सप्राणोऽप्राण इव	१५२

सच्चत्यच्चाभवत्, निरुक्तं चानिरुक्तं च (तै. २।६।१) ४२८,
५९५

सत आगम्य न विदु सत आगच्छामहे (छा. ६।१०।२)
७०३

स तत्र पर्येति (छा. ८।१२।३) १००७

स तत्र पर्येति जलन्कीडन् रममाणः (छा. ८।१२।३)
१००८

स तपस्तप्त्वा इदं सर्वमसृजत यदिदं किंच (तै. ३।६।१)
५९१

स तथा श्रद्धया युक्तस्तस्याराधनं गीहते (गी. ७।२।१) ७३२
सता सोम्य तदा सम्पन्नो भवति (छा. ६।८।१) २९५, ४७२,
४७६, ६११, ६२५, ६९६, ७०२, ७०६, ७२४

सति सपद्य न विदु सति सपद्यामहे (छा. ६।९।२) ६९६

सति सपद्य न विदु सति सपद्यामहे (छा. ६।९।२) ६९२

स तेजसि सूर्ये सपन्न.

सत्यकामः सत्यसंरूपः (छा. ८।१।५, ८।७।१) ८६१, ८६३,
१००८

सत्यं ज्ञानमनन्तं ब्रह्म (तै. २।१।१) १७८, १८२, १८४, १८५,
२८१, ४००, ४२१, ५७८, ६०४, ६०६, ७१९, ९३४

सत्यं त्वेव विजिज्ञासितव्यम् (छा. ७।१।६) २८१

सत्यं ब्रह्म (बृ. ५।५।१) ७७९

सत्यस्य सत्यमिति प्राणा वै सत्यं तेषामेष सत्यम् (बृ. २।१।२०)
७२१

स त्वमग्निं स्वर्ग्यमभ्येपि मृत्यो प्रब्रूहि तं श्रद्धधानाय मह्यम्
(का. १।१।१३) ३८२

सत्त्वात्संजायते ज्ञानम् (गी. १।४।१७) १६४

सदकारणवञ्चित्यं (वै. सू. ४।१।१) ५१४

सदा तद्भावभावित (गी. ८।६) ८६३

स दाधार पृथिवीं धामुतेमा कस्मै देवाय हविषा विधेम
(ऋ. स. १०।१२।१।१) २६०

सदेव सोम्येदं (छान्दो. ६।२।१) १०२, १६८, १७२, ४००,
४२०, ४६४, ४७०, ४८३, ५७८, ५९०, ७२५, ७६२,
७७३

सधीः स्वप्नो भूत्वेमं लोकमतिक्रामति (बृ. ४।३।७) ६१८

सर्धं तृतीयं स्वप्नस्थानम् (बृ. ४।३।९) ६८८

संध्या मनसा ध्यायेत् (ऐ. ब्रा. ३।८।१) १२९

स न साधुना कर्मणा भूयान्नो एवासाधुना कनीयान् २१९,
३६९

सन्मूल्यः सोम्येमाः प्रजाः सदायतनाः सत्प्रतिष्ठाः
(छा. ६।८।४) २७१

स पर्यगाच्छुक्रमकायमत्रणमन्नाविरं शुद्धमपापविद्धम्
(ईशा. ८) १२८

संपश्यन्नात्मयाजी वै स्वाराज्यमधिगच्छति (मनु. १२।९१)
४३५

सप्तद्वीपा वसुमती (महाभाष्य) ११३, १४९

सप्तप्राणाः प्रभवन्ति तस्मात् (सु. २।१।८) ६३०, ६३३,
६३४

सप्त वै शीर्षण्याः प्राणा द्वाववाञ्चौ (तै. सं. ५।१।७।१) ६३३,
६३४

स प्राणमसृजत प्राणाच्छ्रद्धां खं वायुर्ज्योतिरापः पृथिवीन्द्रियं
मनोज्ञम् (प्र. ६।४) ३९९, ६१०, ६३०, ६३२, ६३८, ६४१

स बाह्याभ्यन्तरो ह्यजः (सु. २।१।२) ९९८

स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह
(सु. १।१।१) २५८

स ब्रूयाद्यावान्वा अयमाकाशस्तावानेषोन्तर्हृदय आकाश
उभे अस्मिन् (छा. ८।१।३) २९१

स भगवः कस्मिन् प्रतिष्ठित इति खे महिम्नि (छा. ७।२।४।१)
१९४, २८१, १००७

स भूरिति व्याहरत् सभूमिमसृजत (तै. ब्रा. २।२।४।२) ३२२

सम आत्मेति विद्यात् २२०

स मनसा वाचं मिथुनं समभवत् (बृ. १।२।४) ३२२

समः शुविणा समो मशकेन समो नागेन सम एभिन्निभिलोकैः
(बृ. १।३।२२) ६४२

समयाधुषिते सूर्ये ८०६

समं सर्वेषु भूतेषु तिष्ठन्तं परमेश्वरम् (गी. १।३।२७) ४२०

समस्तस्य खलु साम्न उपासनं साधु (छा. २।१।१) ९४७

समाने वृक्षे पुरुषो निमग्नोऽनीशया शोचति मुह्यमानः
(मुण्ड. ३।१।२) २४४

समा विप्रतिपत्तिः स्यात् (जै. सू. १।३।८) ९१०

समृद्धिं तत्र जानीयात्तस्मिन् स्वप्ननिदर्शने (छा. ५।२।९)
४६०, ६९२

समे शुचौ शर्करावह्निवाञ्छकाविवर्जिते शब्दजलाश्रयादिभिः
(श्वे. २।१०) ९५०

स य एतमेवं वायुं दिशां वत्सं वेद न पुत्रोदं रोदिति
(छा. ३।१।५।२) ८६४

स य एतमेवं विद्वानादित्यं ब्रह्मेत्युपास्ते (छा. ३।१।५।४) ९४३

स य एषोणिमैतदात्म्यमिदं सर्वं तत्सत्यं स आत्मा तत्त्व-
मसि श्वेतकेतो (छा. ६।१।४।३) १७३

स य एतदेवममृतं वेद वसूनामेवैको भूत्वाग्निनैव मुखेनैत-
देवामृतं हृष्टा तृप्यति ३३७

स यत्र प्रखपिति (बृ. ४।३।९) ६८७

स यत्रैतत्स्वप्नया चरति (बृ. २।१।१८) ६९२

स यत्रैष चाक्षुषः पुरुषः पराङ्पर्यावर्ततेऽथारूपज्ञो भवति
(बृ. ४।४।१) ६३६

स यथा दुन्दुर्मेहन्यमानस्य न बाह्याब्जशब्दाश्चाङ्गुयाद्ब्रह्मणाय
(बृ. ४।५।८) ४२५

स यथानन्तोयमाकाश एवमनन्त आत्मा वेदितव्यः ५८०

स यथा सैधवघनोनन्तरो बाह्यः कृत्स्नो रसघन (बृ. ४।५।१३)
२७३, ७०९

स यथैतां देवतां सर्वाणि भूतानि (वृ. १।५।२३) १०१९	सर्वाणि ह वा इमानि भूतान्याकाशादेव समुत्पद्यन्ते
स यथैषा प्राणाना मध्यम प्राण एवमेतामा देवताना वायु	(छा. १।९।१) १९८,४२७
(वृ. १।५।२२) ८३७	सर्वान्नानुमतिश्च प्राणालये ९०१
स यदास्माच्छरीरादुत्क्रामति सहेवेतैः सर्वैरुत्क्रामति	सर्वान्ह पाप्मानोऽपहृत्य सर्वेषां च भूतानां श्रेष्ठं स्वराज्य-
(कौषी. ३।३) ६०५	माधिपत्यं पर्येति य एवं वेद । ४०९
म यदि पितृलोककामो भवति (छा. ८।२।१) १००१, १०१०	सर्वाः प्रजा अहरहर्गच्छन्त्य एतं ब्रह्मलोकं न विन्दन्ति
स यावत्कतुरयमस्माद्लोकात्प्रैति ९५१	(छा. ८।३।२) ७०४
स यावत्क्षिप्येन्मनस्तावदादित्य गच्छति (छा. ८।६।५)	सर्वाश्च लोकानामोति सर्वाश्च कामान्यस्तमात्मानमनुविद्य
९८३, ९८६	(छा. ८।७।१) ८६९
स यो नाम ब्रह्मेत्युपास्ते यावन्नान्नो गतं (छा. ७।१।५)	सर्वे पाप्मानो तो निवर्तन्तेऽपहतपाप्मा ह्येष ब्रह्मलोक
८६४, ९३९	(छा. ८।४।२) ७०१
स यो मां वेद न ह वै तस्य केनचन कर्मणा लोको मीयते	सर्वे वेदा यत्पदमामनन्ति तपांसि सर्वाणि च यद्वदन्ति
न स्तेयेन न भ्रूणहत्याया (कौ. ३।१) २१९	(कठ. २।१।५) ७४९, ८९६
स यो ह वै तत्परम ब्रह्मवेद ब्रह्मैव भवति (मुण्ड. ३।२।९)	सर्वेषां तु स नामानि कर्माणि च पृथक् पृथक् । वेदशब्देभ्य
३०३, ७२२, ८६९	एवादां पृथक् सस्याश्च निर्ममे ३२२
स यो हैतं महद्यक्षं प्रथमजं वेद सत्यं ब्रह्म (वृ. ५।४।१)	सर्वेषामभिगमयन्नवद्यत्युवदकारम् ८३८
८२५	सर्वेषां साक्षिभूतोगो न प्राप्य केनचित् कचित् ८३५
सर्वे एत आत्मानो व्युच्चरन्ति ४१०	सर्वेषां स्पर्शानां त्वगोकायनम् (वृ. २।४।११) ६३३
सर्वकर्मा सर्वकाम सर्वगन्धः सर्वरसः (छा. ३।१।४।२)	सर्वैस्मै देवा बलिमावहन्ति (तै. १।५।३) १०१७
१९६, २२८, ७०७	सलिल एकोद्रष्टाऽद्वैतो भवति (वृ. ४।३।३२) १०१६
सर्वं खल्विदं ब्रह्म (छा. ३।१।४।१) २१३, २२७, २२८,	सर्वत्सरमनाश्रमी स्थित्वा कृच्छ्रमेकं चरेत् ९०८
४४७, ५८३	स वा अयं पुरुषः सर्वासु पूर्णं पुरिशयः (वृ. २।५।१८) २९३
सर्वज्ञं सर्वशक्तिमहामायं च ब्रह्म ४८५	स वा अयं पुरुषो जायमानः शरीरमभिसपद्यमानः स
सर्वज्ञः सर्वेश्वरः १००८	उत्क्रामन् म्रियमाणः (वृ. ४।३।८) ६००
सर्वं तत्प्रज्ञानेत्रं प्रज्ञाने प्रतिष्ठितं प्रज्ञानेत्रो लोकः (ऐ. ५।३)	स वा अयमात्मा ब्रह्म विज्ञानमयो मनोमयः (वृ. ४।४।५)
७७२	६०२
सर्वं तं परादाद्योन्यत्रात्मनः सर्वं वेद (वृ. २।४।६) ४४५,	स वा एष आत्मा हृदि तस्यैतदेव (छा. ८।३।३) १७५, ६०७
७२७, ९३८	स वा एष एव मृत्युर्य एष एतस्मिन्मण्डले पुरुष ८४४
सर्वतः पाणिपादं तत्सर्वतोक्षिणीरोमुखम् । सर्वतः श्रुतिम-	स वा एष पुरुषोन्नरसमयः (तै. २।१) १८४
ल्लोके सर्वमावृण्य तिष्ठति (गी. १।३।१३) २३३	स वा एष महानज आत्मा जरोमरोमृतोभयो ब्रह्म
सर्वतः पृष्ठेष्वावृणुत्तमेष्वावृणुत्तमेष्वा लोकेषु २०७	(वृ. ४।४।२५) ४२०, ४६९, ६०२, ७७२,
सर्वं पाप्मानं तरति ९५४	९२६, ९९८
सर्वं प्रविध्य हृदयं प्रविध्य धमनीं प्रवृज्य	स वा एष महानज आत्मानादो वसुदानः (वृ. ४।४।२४)
सर्वभूतगुणैर्युक्तं नैवं मा ज्ञातुमर्हसि ७१०	७२८, ८२७, ८२८
सर्वभूतात्मभूतस्य सम्यग्भूतानि पश्यतः ९७९	स वा एष महानज आत्मा योय विज्ञानमयः प्रागेषु
सर्वभूतेषु चात्मानं सर्वभूतानि चात्मनि (मनु. १।२।९) ४३५	(वृ. ४।४।२२) ३६८, ३६९, ६०६, ६०९
सर्वेसिद्धं ३११	संवायुलोकं (कौ. १।३) ९८८
सर्वस्य वशी सर्वस्येशानः सर्वस्याधिपतिः ३६९	सविज्ञानो भवति सविज्ञानमेवान्ववकामति ९५१, ९७०
सर्वाणि रूपाणि विचित्र्य धीरो नामानि कृत्वाभिवदन्यदास्ते	स वै वाचमेव प्रथमामत्यवहत्सा, यदा मृत्युमत्यमुच्यते
(तै. आ. ३।१।२।७) ४६२	सोन्निरभवत् (वृ. १।३।१२) ६४४
सर्वाणि रूपाणि विचित्र्य धीरो नामानि कृत्वाभिवदन्यदास्ते	स वै शरीरी प्रथमः स वै पुरुष उच्यते २६०, ७७०
(तै. आ. ३।१।२।७) १७६, ४१६	स समानः सन्नुभौ लोकावनुसंचरति ६११
सर्वाणि ह वा इमानि भूतानि प्राणमेवाभिसविशन्ति	स सर्गकाले च करोति सर्वं सहारकाले च तदति भूयः ४३४
(छा. १।१।१।५) २०४, ३००	स सर्वदा सर्वाणि भूतानि चिन्वन्त्यपि स्वपते ८४३

स सर्वेषु लोकेषु सर्वेषु भूतेषु सर्वेष्व्वात्मस्वन्नमति (छा. ५।१।८।१)	२६३,८६०
स सामाभिरुच्यते ब्रह्मलोकम्	२८७,२८८
स सोमालोके विभूतिमनुभूय पुनरावर्तते (प्र. ५।४)	६६६
सह षोडश वर्षगतं जीवति य एवं वेद (छा. ३।१।६।७)	७८४
स ह ह्येतावस्मिन् शरीरे वसत सहोत्क्रामतः	२२२
स होवाच प्राणोस्मि प्रज्ञात्मा तं मामागुरुरमृतमित्युपास्व (को. ३।२)	२१८
स होवाचाधीहि भो इति स तूष्णीं बभूव तं ह द्वितीये वा तृतीये वा वचन उवाच ब्रूमः खलु त्वं न विजानासि । उपशान्तोयमात्मा	७०९
स होवाचेतद्वैतदक्षरं गार्गि ब्राह्मणा (३।८।८)	२८२
स ह्यन्तरात्मा भूतानां क्षेत्रज्ञश्चेति कथ्यते	४३४
सामोपासीत (छा. २।२।१)	८९४
सा या ब्रह्मणो जितिर्याव्युष्टिस्तं जितिं जयति (कोपी. १।४)	९८७
सुकृतस्य लोके	२४१
सुरापस्य ब्राह्मणस्योष्णामासिधेयुः	९०२
सुरापाः कृमयो भवन्त्यभक्ष्यभक्षणात्	९०२
सुहृदः साधुकृत्यामुपयन्ति	९६४
सूर्यद्वारेण ते विरजाः प्रयान्ति (सु. १।२।११)	९८६
सूर्यश्चक्षुर्दिशः श्रोत्रं तस्मै लोकात्मने नमः	२६३
सूर्याचन्द्रमसौ धाता यथापूर्वमकल्पयत् (ऋ. सं. १०।१९०।३)	३३६,४८४
सेतुं तीर्त्वा (छा. ८।४।२)	७२४
सेयं देवतैश्च हन्ताहमिमास्तिष्ठो देवता अनेन जीवेनात्मना- नुप्रविश्य नामरूपे व्याकरवाणि (छान्दो. ६।३।२)	१७२,४७६,६९४,
सेयं देवतैश्च हन्ताहमिमास्तिष्ठो देवता अनेन जीवेन (छा. ६।३।२)	६५०
सेवते विषयानेव तद्विद्यात्स्वप्रदर्शनम्	६१८
सैवकर्तृत्साम तदुक्तं तद्यजुस्तद्ब्रह्म	१९५
सैषा चतुष्पदा षड्विधा गायत्री तदेतद्व्याभ्यनूक्तं (छा. ३।१।२।५)	२११,२१३
सैषानन्दस्य मीमांसा भवति (तै. २।८)	१८०,१८५
सैषानस्तमिता देवता यद्वायुः (बृ. १।५।२२)	५८७,८३८
सैषा भार्गवी वारुणी विद्या परमे व्योमन् प्रतिष्ठिता (तै. ३।६)	१८३,२०१
सैषा विराडन्नादी (छा. ४।३।८)	२१३
सोकामयत बहु स्या प्रजायेयेति (तै. २।६)	१८३,१८४,
	१८८,४०१,४२७,५९५

सोऽध्वनः पारमाप्नोति तद्विष्णोः परमं पदम् (का. १।३।९)	२४४,७६९
सोऽन्तवेलायामेतन्नयं प्रतिपद्येत	९५२
सोऽन्वेष्टव्यः स विजिज्ञासितव्यः (छा. ८।७।१)	११२,४७२
	६२२,९२८
सोरोदीत्	१००
सोऽहं भगवः सत्येनातिवदानि	२८१
स्तेनो स्तेनो भवति (बृ. ४।३।२२)	७०७
स्थाणुमन्येनुसयन्ति यथाकर्म यथाश्रुतम् (का. २।५।७)	३८२,९७४
स्थितप्रज्ञस्य का भाषा (भ. गी. २।५।४)	१५२
स्मृतिलम्भे सर्वप्रस्थाना विप्रमोक्षः (छा. ७।२।६।२)	८१८
स्वपते जाग्रते चैवंविदे सर्वदा सर्वाणि भूतान्येता- नम्रीश्विन्वन्ति	८४३
स्वप्नान्त जागरितांतं चोभौ येनानुपश्यति (का. २।४।४)	३८३
स्वमपीतो भवति तस्मादेनं स्वपितीत्याचक्षते (छा. ६।८।१)	७२७,१०१६
स्वयं विहृत्य स्वयं विनिर्माय स्वेन भासा स्वेन ज्योतिषा प्रस्व- पीति (बृ. ४।३।९)	६९३
स्वर्गकामो यजेत (यजु.)	६६५,७२९
स्वाध्यायादिष्टदेवतासंप्रयोगः (यो. सू. २।४।४)	३४६
स्वेन रूपेणाभिनिष्पद्यते स उत्तमः पुरुषः (छा. ८।१२।३)	३०६,१००६,१००८
स्वे शरीरे यथाकामं परिवर्तते (बृ. २।१।१८)	६१३,६९२
ह	
हन्त त इदं प्रवक्ष्यामि गुह्यं ब्रह्म सनातनम् (का. २।५।६)	३८२
हन्तास्यैव सर्वे रूपमसामेति त एतस्यैव सर्वे रूपमभवन् (बृ. १।५।२१)	६४७
हन्ति पाप्मानं जहाति च (बृ. ५।५।३)	
हस्तो वै ग्रहः स कर्मणातिग्रहेण गृहीतो हस्ताभ्यां हि कर्म करोति (बृ. ३।२।८)	६३४,६३६
हस्तौ चादातव्यं चोपस्थश्चान्दयितव्यं च पायुश्च (प्र. ४।८)	६३६
हिरण्यये परे कोशे विरजं ब्रह्म निष्कलम्	३१२
हिरण्यगर्भं समवर्तताग्रे भूतस्य जातः पतिरेक आसीत् (ऋ. सं. १०।१२।१।१)	२५९
हिरण्यश्मश्रुः (छा. १।६।६)	२४८
हिंसा हिंसे मृदुकूरे धर्माधर्मावृतावृते	३३६
हृदयं गार्हपत्यः (छा. ५।१।८।२)	२६३
हृदि ह्येष आत्मा (प्रश्न. ३।६)	६०७
होतृषदनाद्धैवापि दुरुद्धीथमनुसमाहरति (छा. १।५।५)	८६५

विक्रय्यानि संस्कृतपुस्तकानि ।

पातञ्जलमहाभाष्यम् ।

(नवाह्निकम् ।)

कैयटप्रणीतप्रदीपेन नागेशकृतोद्घोतेन पायगुण्डेकृतछायया च परिवृतम् ।

श्रीवाराणस्यादिनगरेषु विहितमुद्रणमपीदं नवाह्निकभाष्यमविभक्तविषयतया साहायकमिवाचरति दुर्बोधतायां विषयगाम्भीर्यस्येत्याकर्ण्य विविधविचक्षणमुखात्, संजातसुविभक्तमुद्रणोत्साहेन मयैतत् पूर्वपक्षि—सिद्धान्त्येकदेशि—सिद्धान्त्युक्तिभिस्तदन्तर्गतैरवान्तरविषयैश्च संविभाज्य, संयोज्य च यथास्वं शिरोलेख्ये—(हेडिंगे)न संविभक्तविषयसूचकेन, विभूष्य च कृतसंविभागप्रदीपोद्घोतयोरधस्तात् संनिवेशनेन मुद्रितम् । येनास्यानतिशिक्षिता अपि रहस्यमवगच्छेयुः । पायगुण्डे इत्युपाभिधनागेशछात्र-वरकृतछायायास्तु प्रथमोऽयं मुद्रणशालाप्रवेशः । इयमत्र टिप्पणीरूपं प्रतिलम्बिता. मू. ४॥. रू. मा. व्य. १ रू.

(विधिशेषरूपं द्वितीयं खण्डम् ।)

प्रथमाध्यायद्वितीयपादादिद्वितीयाध्यायान्तम् । कैयटप्रणीतप्रदीपेन नागेशकृतोद्घोतेन च परिवृतम् । इदमपि नवाह्निकवत् सुविभक्तमुद्रणपरिपाठ्यैव पूर्वपक्षि—सिद्धान्त्येकदेशि—सिद्धान्त्युक्ति-भिस्तदन्तर्गतैरवान्तरविषयैश्च संविभाज्य संयोज्य च यथास्वं शिरोलेख्ये—(हेडिंगे)न संविभक्तविषयसूचकेन विभूष्य च कृतसंविभागप्रदीपोद्घोतयोरधस्ताद्विप्पणसंनिवेशनेन मुद्रितम्, येनास्यानतिशिक्षिता अपि रहस्यमवगच्छेयुः । मू. ४॥. रू. मा. व्य. ॥=

(तृतीयाध्यायात्मकं विधिप्रकरणरूपं तृतीयं खण्डम्)

एतद्व्याख्यानभूत उपाध्यायकैयटप्रणीतो भाष्यप्रदीपः, तद्व्याख्यानभूतो नागेशभट्टविरचितो भाष्य-प्रदीपोद्घोत इत्येतद्व्याख्याद्वयसमलङ्कृतमेतत् खण्डं वाचकमहोदयेभ्यः संप्रति समुपह्रियते तच्चावश्यं संग्राह्यमित्यनुनीयते च, येनाग्रिमांशस्य झटिति प्रकाशनेऽतीव सौकर्यं स्यात् । मू. रू. ३ प्रे. व्य. रू. ॥

ब्रह्मसूत्रशाङ्करभाष्यम् ।

भाष्य-रत्नप्रभा—भामती—(आनन्दगिरीय) न्यायनिर्णयव्याख्यात्रयोपेतम्. मू. ८ रू. मा. व्य. १। रू.

तर्कसंग्रहचन्द्रिका ।

तर्कसंग्रहसहिता ।

इयं व्याख्या गभीरार्थापि सुन्दरतरास्ति । अस्याः प्रणेता श्रीकाशीस्थः प्राच्यो विद्वान् महामहोपाध्यायप्रतिभो गाडेगिलोपाह्वः श्रीमुकुन्दशर्मासीदिति ज्ञायते । बालारूपमतिदुरवबोधविषयचिख्यापयिषुणानेन व्याख्यात्रा महता परिश्रमेण व्यरचीय टीका तथा विविधटिप्पणपरिष्कारपरिष्कृतास्तीति विद्यार्थिभिरवश्यमादरणीया. मू. ६. आ. मा. व्य. ६८

योगवासिष्ठः ।

वासिष्ठमहारामायणतात्पर्यप्रकाशव्याख्यासहितः ।


जगदिदमनादिमहामोहनिशासुप्तमनवरतदुःखप्रभ्रमपरंपराकल्पिते जन्मजरामरणहर्षामर्षशोकाद्यनर्थसंकटसहस्रसंकुले संसारमहारण्ये मोमुह्यमानं विवेकपरिभ्रष्टं च प्रबोधोपायदौर्लभ्यात्समुद्गीक्ष्य शास्त्रमानुदयेन तत्प्रबोधनाय प्रवर्तमानः परमकारुणिको भगवान्बालमीकिमहामुनिः श्रीरामचन्द्रमहोदयपवित्रचरित्रपूर्णपूर्वरामायणं, आत्मानात्मविवेचनपूर्वकब्रह्मसाक्षात्कारगर्भमुत्तररामायणमिति निबन्धद्वयरूप महानिबन्धं रचयांबभूव । तत्रेदमुत्तररामायणं योगवासिष्ठसंज्ञया वासिष्ठमहारामायणाख्यया च जगति वरीवर्ति । ललितचरित्रमिषेणाप्यस्मिन्परिशीलितेऽनायासेनाद्वैतवेदान्तसिद्धान्तज्ञानं भूयादित्यहो प्रणेतृचातुरी । परमादरणीयोऽप्ययं महानिबन्धः २४ चतुर्विंशतिमुद्राभिरेव लभ्योऽस्य लालसायामप्युदासते तनुद्रविणभाज इति सर्वेषां सौलभ्यायास्माभिः सुव्यवस्थया सचिक्कणपत्रेषु सुन्दरायसाक्षरैरानंक्यापि (भागद्वयात्मकस्य) केवलं मूल्यं १४ रूप्यकाः । मार्गव्ययः २ रू.

भाट्टदीपिका ।

महामहोपाध्यायसर्वतन्त्रस्वतन्त्रखण्डदेवप्रणीता

श्रीशंभुभट्टप्रणीतप्रभावलीव्याख्यासहिता ।

मीमांसाशास्त्रमधिजिगमिषूणामतीवोपकारकोऽयं ग्रन्थ इति महता प्रयासेन संपाद्य विद्वद्द्वारा संशोध्यास्माभिः ग्राहकसौकर्यार्थं केवलमादितोऽध्यायत्रयात्मको निवीतान्तो भागः सुव्यवस्थया सचिक्कणपत्रेषु सुन्दरायसाक्षरैरानंक्यापि केवलं मूल्यं ६ रूप्यकाः मार्गव्ययः १ रू.



पाण्डुरङ्ग जावजी,
निर्णयसागरमुद्रणालयाध्यक्षः.